
ତୃତୀୟ ସଂସ୍କରଣର ଭୂମିକା 


ଓଡ଼ିଶା ଭୂମିକୁ ସଦ୍‌ଗୁରୁ ଅବତାର ଶ୍ରୀ ବିଜୟକୃଷ୍ଣ ଗୋସ୍ଵାମୀଙ୍କର ସାଧନର ମନ୍ଦାକିନୀ ଧାରାକୁ ଆବାହନ କରି ଆଣିବାରେ 
ଯିଏ ଭଗୀରଥଙ୍କର ଭୂମିକା ନିର୍ବାହ କରିଥଲେ ସେ ହେଉଛନ୍ତି ଏହି ଗ୍ରନ୍ଦୂର ଲେଖକ ପ୍ରାତଃ ସ୍କରଣୀୟ ଶ୍ରୀ ନୃସିଂହ ଚରଣ 
କାନୁନ୍‌ଗୋ। ତାଙ୍କର ଗୁରୁଦେବ ଶ୍ରୀ କିରଣଚ୍ନନ୍ଦ ଦରବେଶ ( ସ୍ଵାମୀ କୈଶୋରାନନ୍ଦ ସରସ୍ଵତୀ)ଙ୍କ ପ୍ରେରଣାରେ ଶ୍ରୀ କାନୁନ୍‌ଗୋ 
ମହାଶୟ ପ୍ରଥମ କରି ଓଡ଼ିଆ ଭାଷାରେ ଗୋସ୍ଵାମୀପ୍ରଭୁଙ୍କର ଜୀବନୀ ରଚନାରେ ବ୍ରତୀ ହେଲେ। ଏହି ମହତ କାର୍ଯ୍ୟଟିକୁ 
୧୯୬୯ ମସିହାରେ ଶେଷ କରି ଲେଖକ ମହାଶୟ ପରମ ତୃପ୍ତିର ନିଃଶ୍ବାସ ଅବଶ୍ୟ ମାରିଥୁବେ। ମାତ୍ର ନିଜ ରଚନାକୁ 
ଆମୁଳଚୂଳ ଥରେ ପଢ଼ିବା ପୂର୍ବରୁ ତଥା ଗୋସ୍ଵାମୀପ୍ରଭୁଙ୍କ ମୁଖନିଃସ୍କୃତ କେତେକ କଥା ଓ ତାଙ୍କର ଶିଷ୍ୟବର୍ଗଙ୍କ ମଧ୍ଯୁରୁ କେତେକ 
ବିଶିଷ୍ଟ ବ୍ୟକିଙ୍କ ସଂକ୍ଷିପ୍ତ ଜୀବନୀ ସଂବଳିତ ଆଉ ଗୋଟିଏ ଅଧ୍ୟାୟ ଯୋଗ କରିବାର ବାସନାକୁ ଅପୂର୍ଣ୍ଣ ରଖୂ ଦେହରକ୍ଷା 
କଲେ। କାନୁନ୍‌ଗୋ ମହାଶୟଙ୍କ ନିକଟ ସଂପର୍କରେ । ଆସୁଥୁବା ତାଙ୍କର ବହୁ ଛାତ୍ର ଓ ଅନୁରାଗୀ ତଥା ଗୋସ୍ଵାମୀପ୍ରଭୁଙ୍କ ସାଧନ 
ଧାରାରେ ଦୀକ୍ଷିତଗଣ ଏହି ଜୀବନୀ ଗ୍ରନ୍ଦଟି ଛାପା ଯିବା ଲାଗି ଅତ୍ଯନ୍ତ ଆଗ୍ରହ ପ୍ରକାଶ କରିବା ସ୍ଵଭାବିକ । ମାତ୍ର ଜଣେ ବ୍ୟକ୍ତି 
ସପ୍ରମାଣ ଆଗ୍ରହ ପ୍ରକଟ ପୂର୍ବକ ଲେଖକଙ୍କ ପୁତ୍ର ଡଃ ଗୋଷ୍ଠବିହାରୀ କାନୁନ୍‌ଗୋଙ୍କ ହାତରେ ରଖୁଦେଲେ ପାଞ୍ଚଖଣ୍ଡି ଶହେ 
ଟଙ୍କିଆ ନୋଟ୍‌ । ସେତେବେଳକୁ ପାଞ୍ଚଶହ ବା ପଚାଶ ଟଙ୍କିଆ ନୋଟର ପ୍ରଚଳନ ଆରମ୍ଭ ହୋଇ ନଥିଲା। ସେ ହେଉଛନ୍ତି 
ସ୍ଵାମୀ ଅସୀମାନନ୍ଦ ସରସ୍ବତୀଙ୍କ ଅନ୍ୟତମ ପ୍ରିୟ ଶିଷ୍ୟ, ଅଙ୍ଗେଶ୍ଵରପଡ଼ା ହାଇସ୍କୁଲର ପ୍ରଧାନ ଶିକ୍ଷକ ଶ୍ରୀ ଭଗବାନ ଦାସ । 


ଇତ୍ୟବସରରେ ଗୋଷ୍ଠବାବୁ ଭୋପାଳ ରେଜିଓନାଲ କଲେଜ ଅଫ ଏଡୁକେଶନକୁ ପ୍ରିନ୍ସିପାର ହୋଇ ବଦଳି ହୋଇଯିବା 
କାରଣରୁ ତାଙ୍କଠାରୁ ପାଣ୍ଠୁଲିପିଟି ଉପଲବ୍‌ଧ ହେବାରେ ବିଳମ୍ବ ଘଟିଲା । ପାଣ୍ତୁଲିପିଟି ଆମର ହସ୍ତଗତ ହେଲାପରେ, ମୂଳ 
ପାଣ୍ଡୁଲିପିଟିକୁ ପ୍ରେସ୍‌ ହାତରେ ସମର୍ପି ଦେବା ନିରାପଦ ମନେ ନହେବାରୁ, ତାହାର ଏକ ନକଲ ପ୍ରସ୍ତୁତ କରାଯାଇ ପ୍ରେସ୍‌କୁ 
ହସ୍ତାନ୍ତର କରାଗଲା ୧୯ ୭ ୪ ମସିହାରେ । ଚାରିବର୍ଷ ପରିଶ୍ରମ ପରେ ୧୯ ୭୮ ମସିହାରେ ମୁକ୍ତିଲାଭ କରିଥୁବା ପ୍ରଥମ 
ସଂସ୍କରଣ ପ୍ରକାଶନ କାର୍ଯ୍ୟରେ ପ୍ରମୁଖ ଭୂମିକା ନିର୍ବାହ କରିଛନ୍ତି ସ୍ଵାମୀ ଅସୀମାନନ୍ଦ ସରସ୍ଵତୀଙ୍କର ଆଉ ଏକ ଶିଷ୍ୟ, ମୋର 
ଗୁରୁୂଭ୍ରାତା ଅଗ୍ରଜ ପ୍ରତିମ ଶ୍ରୀ ବଂଶୀଧର ମହାନ୍ତି। ୧୯୭୫ ମସିହା ପ୍ରାରମ୍ଭରେ ମୁଁ ମଧ୍ଯ ଭୁବନେଶ୍ମରରୁ କୋରାପୁଟ ଜିଲାକୁ 
ସ୍ଫ୍ରାନାନ୍ତରୀତ ହେଲି । ଫଳତଃ ପ୍ରଥମ ସଂସ୍କରଣ ପ୍ରକାଶନର ପୂରା ଦାୟିତ୍ବ ବଂଶୀଭାଇଙ୍କ ଉପରେ ହି ପଡ଼ିଲା। ଅର୍ଥ, ସମୟ ଓ 
ଶ୍ରମ ଦେଇ ଏକାକୀ ସେ ଏ ବିଶାଳ ଯଜ୍ଞର ପୂର୍ଣ୍ରହୂତି କରିଛନ୍ତି । ସେଦିନ ବଂଶୀଭାଇ ତାଙ୍କର ଭୂମିକା ନିର୍ବାହ କରି ନଥୁଲେ 
ହୁଏତ ଆଜି ବି ଏ ପୁସ୍ତକ ଅପ୍ରକାଶିତ ଭାବରେ ରହିଥାନ୍ତା କିମ୍ବା ପାଞ୍ଡୁଲିପିଟି କୁଆଡ଼େ ଅଦୃଶ୍ୟ ହୋଇ ଯାଇଥାନ୍ତା। ଏ ପୁସ୍ତକର 
ଏହି ତୃତୀୟ ସଂସ୍କରଣ ପ୍ରକାଶ ଅବସରରେ ଶ୍ରୀ ବଂଶୀଧର ମହାନ୍ତି ଆପେ ଆପେ ସ୍କରଣ ମଧ୍ଯକୁ ଚାଲି ଆସିଛନ୍ତି । ପ୍ରଥମ 
ସଂସ୍କରଣ ପ୍ରକାଶନର ସବୁ ଶ୍ରେୟ ବଂଶୀଭାଇଙ୍କୁ ମୁଁ ଅକୁଣ୍ଠିତ ଚିତ୍ତରେ ଅର୍ପଣ କରୁଛି । 


ବିତରଣ ଲାଗି ଆମ ହାତରେ କିଛି ସାଂଗଠନିକ ସାଧନ ନଥିବା ହେତୁ ପ୍ରଥମେ ବଡ଼ ମନ୍ଛର ଗତିରେ ଏହା ବିକ୍ରୀ 
ହେଉଥୁଲା । ପରେ ପରେ ପୁରୀଠାରେ ଅନୁଷ୍ଠିତ ହେଲା ଶ୍ରୀମତ୍‌ ସ୍ବାମୀ ନିଗମାନନ୍ଦ ସରସ୍ଵତୀ ମହାରାଜଙ୍କର ଏକ ମହତ୍ତ୍ଵପୂର୍ଣ୍ଣ ଭକ୍ତ 
ସମ୍ମିଳନୀ। ଏହି ଅବସରରେ ବନ୍ୟାର ସ୍ରୋତ ଭଳି ସବୁ କପି ବିତରିତ ହୋଇଗଲା। ଗତ ପ୍ରାୟ ତିରିଶ ବର୍ଷ ହେଲା ଆମ 
ହାତରେ ବହି ନାହିଁ। ପୁନଃପ୍ରକାଶ ଲାଗି ବହୁ ବନ୍ଧୁ ଇଚ୍ଛା ପ୍ରକଟ କରି ଆସୁଛନ୍ତି ।` ମାତ୍ର ଇଚ୍ଛାମାନେ ତ ଘୋଡ଼ା ନୂହନ୍ତି । ପ୍ରାୟ 
ତିନି ବର୍ଷ ତଳେ ଇଚ୍ଛା ପଛରେ ଥ୍ରବା ସଚ୍ଚା ଆନ୍ତରିକତାର ପ୍ରମାଣ ଦେଇ ମୁମ୍ବାଇ ନିବାସୀ ପ୍ରଫେସର ଶ୍ରୀ ପୁଲକ ଚକ୍ରବର୍ତୀ ଦୁଇ 
ହଜାର ଟଙ୍କାର ଡ୍ରାପୃଟିଏ ଶ୍ରୀ ବସନ୍ତ ଚରଣ ସ୍ବାଇଁଙ୍କ ନିକଟକୁ ପଠାଇ ଦେଲେ। ପୁନଃପ୍ରକାଶ ଦିଗରେ କାର୍ଯ୍ୟାନୁଷ୍ଠାନ ଆରମ୍ଭ 
କରିବା ଲାଗି ଏହାହି ହେଉଛି ଆଶୁ ପ୍ରେରଣା। ମୁଦ୍ରଣ ଓ ପ୍ରକାଶନ କ୍ଷେତ୍ରରେ ମୋର କିଛି ଅଭିଜ୍ଞତା ଥିବା ହେତୁ ସଚେତନ 
ଭାବରେ ହେଉ ବା ନହେଉ ମୋ ଭୂମିକାକୁ ସମସ୍ତେ ଅପେକ୍ଷା କରିଥୁଲେ। ମୁଁ ପ୍ରସ୍ତୁତ ହେବା ମାତ୍ରକେ ଶ୍ରୀମତୀ ମାଳତୀ 
ଦେବନାଥ ଦୁଇ ହଜାର ଟଙ୍କା, ଶ୍ରୀ ଦେବବ୍ରତ ମହାନ୍ତି ପ୍ରଥମ ଦଫାରେ ପାଞ୍ଚ ହଜାର ଓ ପରେ ଦଶ ହଜାର ଟଙ୍କା, ଯୋଗମାୟା 
ମହାନ୍ତି ପାଞ୍ଚ ହଜାର, ଡଃ. ଶୀଳଭଦ୍ର ମହାନ୍ତି ପାଞ୍ଚ ହଜାର, ବେଦମତୀ ମହାନ୍ତି ଦୁଇ ହଜାର, ଡଃ ଲାଲମୋହନ ରାଉତରାୟ 


ପାଞ୍ଚ ହଜାର ଓ ଶ୍ରୀ ବସନ୍ତ ଚରଣ ସ୍ଵାଇଁ ପାଞ୍ଚ ହଜାର ଟଙ୍କା ଦେଇ ଖାଲି ଉତ୍ସାହିତ କରି ନାହାନ୍ତି ମୋ ଉପରେ ଗପ ମଧ୍ୟ ସୃଷ୍ଟି 
କରିଛନ୍ତି। 

ଅଭିମାନ ସୁରାପାନ ଗୌରବ ରୌରବ ସମମ୍‌ । 

ପ୍ରତିଷ୍ଠା ଶୂକରୀ ବିଷ୍ଠା ତ୍ରୟ ତ୍ୟକ୍କା ହରିଃ ଭଜେତ୍‌ ॥ 


ଏ ରଷିବାକ୍ୟ ମୁଁ ଜାଣିଛି। ଗୌରବ ରୌରବ ନର୍କ ଭଳି ଦୂଷଣୀୟ ହୋଇଥୁଲେ ମଧ୍ଯ ବର୍ତମାନର ଦାୟିତ୍ବ ସଂପାଦନ 
କରି ମୁ ନିଜକୁ ଗୌରବାନ୍ଵିତ ମଣୁଛି। ଫଳରେ ସଚେତନ ଭାବରେ ନିଜର କିଛି କ୍ଷତି ସାଧନ କଲି । ମାତ୍ର ଅତୁଳନୀୟ ଲାଭ 
ପାଇଲି ବହିଟିକୁ ନିବିଡ଼ ଭାବରେ ପାଠ କରିବା ହେତୁ। ଆଗରୁ ତ ପଢ଼ିଥିଲି | ଏବେ କିନ୍ତୁ ଏକାଧ୍କ ଥର ଧାଡ଼ି ପରେ ଧାଡ଼ି, 
ପଦ ପରେ ପଦ ପଢ଼ିଲି ଓ ଲାଭବାନ ହେଲି। ଏ ଲାଭରୁ ଗୌରବବୋଧ ଜନିତ କ୍ଷତିର ଭରଣା ହୋଇ ଯାଇଥୁବ; ଆଶା 
କରୁଛି। 

ପ୍ରଥମ ସଂସ୍କରଣରେ ଥୁବା ମୁଦ୍ରଣଗତ ତ୍ରୁଟୀ ବହୁ ପରିମାଣରେ ସଂଶୋଧ୍ଵତ ହୋଇଛି । ଭାଗବତରୁ ଉଦ୍ଧାର କରାଯାଇଥୁବା 
ଶ୍ଳୋକଗୁଡ଼ିକ ମଧ୍ଯରୁ ଯାହାର ସ୍ଥାନ ନିର୍ଦ୍ଦେଶ କରାଯାଇଛି ସେସବୁକୁ ଗୀତାପ୍ରେସ୍‌ ପ୍ରକାଶିତ ପୁସ୍ତକରୁ ମିଳାଇ ଆବଶ୍ୟକ ସ୍ଥଳେ 
ସଂଶୋଧନ କରାଯାଇଛି। ଗୋସାଇଁଜୀ ୧୮୯ ୯ ମସିହା ଜୁନ୍‌ ୪ ତାରିଖରେ ପୁରୀଧାମରେ ଦେହରକ୍ଷା କରିଥୁଲେ। ସେ 
ସମୟରେ ଓଡ଼ିଶାରୁ ପ୍ରକାଶ ପାଉଥୁବା ସଂବାଦ ପତ୍ର “ ଉତ୍କଳ ଦୀପିକା” ଜୁନ୍‌ ୨୪ ତାରିଖ ସଂଖ୍ୟାରେ ଗୋସ୍ଵାମୀପ୍ରଭୁଙ୍କ 
ଦେହରକ୍ଷା ସମ୍ପର୍କିତ ଦୁଇଟି ସଂବାଦ ପ୍ରକାଶ ପାଇଥୁଲା। ଲେଖକ ଶ୍ରୀ କାନୁନ୍‌ଗୋ ମହାଶୟଙ୍କ ନିକଟରେ ଏହା ସେତେବେଳେ 
ଉପଲବ୍‌ଧ ନଥବାରୁ ତାହାର ଉଲ୍ଲେଖ ଏହି ଗ୍ରନ୍ମରେ ନାହିଁ। ବର୍ଭମାନ ପାଦଟୀକା ମାଧ୍ଯମରେ ଏତିହାସିକ ମୂଲ୍ୟ ବହନ 
କରୁଥିବା ଏହି ସଂବାଦ ଦୁଇଟିକୁ ସଂଯୋଜିତ କରାଗଲା । 


୨୦୧ ୨ ମସିହା ଅକ୍ଟୋବର ମାସ ବେଳକୁ ଚୂଡ଼ାନ୍ତ ପର୍ଯ୍ୟାୟ ମ୍ରୁଫ୍‌ ସଂଶୋଧନ କାମଟି ସରିଯାଇଥୁଲା। ସଂଶୋଧ୍ତ 
ପ୍ରଫ୍‌କୁ କେବଳ ପ୍ରେସ୍‌କୁ ହସ୍ତାନ୍ତର କରିବା କଥା। ମାତ୍ର ହେତୁହୀନ ଏକ ପ୍ରେରଣାରେ ମୋର ଜ୍ୟେଷ୍ଠାକନ୍ୟା ଚାରୁବାକୀକୁ 
ଡାକି ପାଖରେ ବସାଇ ବହିଟିକୁ ଆରମ୍ଭରୁ ଧାଡ଼ି ପରେ ଧାଡ଼ି ପଢ଼ିବାକୁ କହିଲି । ତଥାପି ବାଦ୍‌ ପଡ଼ିଯାଇଥୁବା ଅନେକ ଧାଡ଼ି 
ଅନେକ ପଦ ଧରା ପଡ଼ିଲେ। ୟା ମଧ୍ଯରେ ମୋର ବନ୍ଧୁପୁତ୍ର ଶ୍ରୀମାନ ନିତ୍ୟରଞ୍ଜନ ଓଡ଼ିଆ ଭାଷାରେ ଡିଟିପି ଯୋଗ୍ୟ ସଫ୍‌ଟ 
ଓୟାର୍‌ ମୋ କମ୍ପୁଟରରେ ଲୋଙଡ଼୍‌ କରି ଓଡ଼ିଆ ଅକ୍ଷର ଟାଇପ କରିବାର କଳା ମଧ୍ଯ ମୋତେ ଶିଖାଇଦେଲେ। ଡିଟିପି ତଥା ମୁଦ୍ରଣ 
ଦାୟିତ୍ବରେ ଥୁବା ମୋର ଜନୈକା ସହପାଠୀନୀର ଜାମାତା ଶ୍ରୀମାନ କୈଳାଶ ମୋ ଅନୁରୋଧକ୍ରମେ ଡିଟିପି ହୋଇଥୁବା 
ପୁସ୍ତକଟିକୁ ପେନ୍‌ ଡ୍ରାଇଭରେ ଆଣି ମୋ କମ୍ପୁପରରେ ଲୋଡ଼୍‌ କରିଦେଇଗଲେ। କନ୍ୟା ଚାରୁବାକୀ ସହାୟତାରେ ଶେଷ 
ପର୍ଯ୍ୟାୟ ପ୍ରୁଫ୍‌ ସଂଶୋଧନ ଓ ନିଜେ କମ୍ପୁଟର ସାମ୍ବାରେ ବସି ପୁସ୍ତକରେ ସଂଶୋଧନ ଏକ ସମୟରେ କରି ଲାଭ କରିଛି 


ବିପୁଳ ଆତ୍ମତୃପ୍ରି। ଏହି କାରଣ ଯୋଗୁ ଛ ମାସରୁ ଅଧକ ସମୟ ଅବଶ୍ୟ ବିଳମ୍ବ ଘଟିଲା; ମାତ୍ର ବହିଟି ଅଧ୍ଵକ ମାତ୍ରାରେ 
ତ୍ରଟୀଶୂନ୍ୟ ହେଲା। 


ମୁଦ୍ରଣ କ୍ଷେତ୍ରରେ ବିପୁଳ ଅଭିଜ୍ଞତା ଥୁବା ମାଧ୍ଯମିକ ଶିକ୍ଷା ବୋର୍ଡ଼ର ପୂର୍ବତନ ଯୁଗ୍ମ ସଚ୍ଚିବ ଶ୍ରୀ ପ୍ରସନ୍ନ୍‌ କୁମାର ମହାନ୍ତି ପ୍ରଫ୍‌ 
ଦେଖୁ ଅନେକ ଗୁଡ଼ିଏ ମୂଲ୍ୟବାନ ସଂଶୋଧନ କରିଛନ୍ତି। ମୋର ଗୁରୁଭ୍ରାତା ତଥା ଅବସରପ୍ରାପ୍ତ ଆଇ.ଏ.ଏସ୍‌ ଶ୍ରୀ ବସନ୍ତ ଚରଣ 
ସ୍ବାଇଁଙ୍କ ”' ଠାରୁ ଭାବଗତ ଓ ନୈତିକ ପ୍ରେରଣା ବ୍ୟତିରେକ ଏ ଦୁରୂହ କାର୍ଯ୍ୟରେ ମୁଁ ହୁଏତ ପ୍ରବୃତ୍ତ ହୋଇ ନଥାନ୍ତି। ଏ ସମସ୍ତଙ୍କୁ 
ମୁଁ ହାର୍ଦ୍ଦିକ କୃତଜ୍ଞତା ଜ୍ଞାପନ କରୁଛି । 


ସଚୁମୁଳରେ ଯାହାଙ୍କର ପ୍ରଚ୍ଛନ୍ନ ସଙ୍ଦିଛ୍ଥଛା ଓ ଆଶୀର୍ବାଦ ମୋତେ ଏ କର୍ମରେ ପ୍ରବୃତ୍ତ କରାଇଛି ସେ ହେଲେ ଶ୍ରୀ ଶ୍ରୀ 
ବିଜୟକୃଷ୍ଣ ଆଶ୍ରମ ରିଲିଫ୍‌ ସୋସାଇଟିର ସାଧାରଣ ସମ୍ପାଦକ, ଶ୍ରୀ ଶ୍ରୀ କିରଣଗ୍ନନ୍ଦ ଦରବେଶଜୀଙ୍କ ଅନ୍ୟତମ ଶିଷ୍ୟ ଓ 
ଗୋସ୍ଵାମୀପ୍ରଭୁଙ୍କ ସାଧନ ଧାରାର ମନ୍ତ୍ର ସାଧନ ଦାତା ପରମ ପୂଜ୍ୟ ଶ୍ରୀ ଶ୍ରୀ ନନ୍ଦଦୁଲାଲ ଚକ୍ରବର୍ତୀ। ତାଙ୍କ ପବିତ୍ର ଚରଣ 
କମଳରେ ପ୍ରଣାମ ଜଣାଇ ମୋର ସମ୍ପାଦକୀୟ ମନ୍ତବ୍ୟରୁ ଅବ୍ୟାହତି ନେଉଛି । 


ପବିତ୍ର ମହାନ୍ତି 


ପ୍ରକାଶକଙ୍କ ନିବେଦନ 


ପରମ ଆରାଧ୍ୟ ପରମଗୁରୁ ଭଗବାନ ଶ୍ରୀ ଶ୍ରୀ ବିଜୟକୃଷ୍ଣ ଗୋସ୍ଵାମୀଜୀଙ୍କର ଅନେକ ଜୀବନଚରିତ ବଙ୍ଗଳାରେ 
¿“¦_ `¦ \_ ¿=“ବ¦ >¦ ¿„' ¿# ଏବିଂ 
ପ୍ରକାଶିତ ହୋଇଅଛି, କିନ୍ତୁ ଓଡ଼ିଆ ଭାଷାରେ ତାଙ୍କର ଏହି ଜୀବନଚରିତ ପ୍ରକାଶ ହ ସବପ୍ରଥମ | 


୧୯ ୪ ୪ ସାଲରେ ଶ୍ରୀଯୁକ୍ତ ନୃସିଂହଚରଣ କାନୁନ୍‌ଗୋ ପୁରୀଧାମରେ ଶ୍ରୀ ଶ୍ରୀମତ୍‌ ସ୍ଵାମୀ ଦରବେଶଜୀଙ୍କ ପାଖରୁ ଦୀକ୍ଷା 
ଗ୍ରହଣ କରିଥଲେ। ପୂଜନୀୟ ଶ୍ରୀଯୁକ୍ତ ନୃସିଂହଚରଣ କାନୁନ୍‌ଗୋ ମହାଶୟ ତଦୀୟ ଗୁରୁଜୀ ଶ୍ରୀ ଶ୍ରୀମତ୍‌ ସ୍ଵାମୀ କିରଣଗନ୍ଦ 
ଦରବେଶଜୀଙ୍କର ଆଦେଶରେ ଏହି କାର୍ଯ୍ୟରେ ବ୍ରତୀ ହୋଇଥିଲେ ଏବଂ ପ୍ରାୟ ୨୫ ବର୍ଷ ଅକ୍ଳାନ୍ତ ପରିଶ୍ରମ କରି ଏହି 
ଜୀବନଚରିତ ରଚନା କରିଥିଲେ। ଏହି କର୍ମ ସମାପ୍ତିର ଏକ ସପ୍ତାହ ପରେ ତାଙ୍କର ଦେହାଁନ୍ତ ହୋଇଥୁଲା । ଏଠାରେ ଉଲ୍ଲେଖଯୋଗ୍ୟ 
ଯେ ଗୋସାଇଜୀଙ୍କର ଜୀବନୀ ରଚନା କାଳରେ ପ୍ରାୟ ସେ ପରମହଂସ ଦେବ, ଗୋସାଇଁଜୀ, ବ୍ରହ୍ଗ୍‌ରୀଜୀ ଏବଂ ଦରବେଶଜୀଙ୍କର 
ଦର୍ଶନ ଲାଭ କରୁଥଲେ । 


କିଛିଦିନ ପୂର୍ବେ ତାଙ୍କର ସଙ୍କଳ୍ପସିଦ୍ଧ ସୁଯୋଗ୍ୟ ପୁତ୍ର ଶ୍ରୀଯୁକ୍ତ ଗୋଷ୍ଠବିହାରୀ କାନୁନ୍‌ଗୋ ମହାଶୟ ତାଙ୍କର ପିତୃଦେବଙ୍କ 
ବିରଚିତ “ ଶ୍ରୀ ବିଜୟକୃଷ୍ଣ ଚରିତ” ପାଣ୍ଠୁଲିପିଟି ମୋ ହାତରେ ପ୍ରକାଶ ପାଇଁ ଅର୍ପଣ କଲେ । ଏହାପରେ ଗତ ଦୁଇ ତିନି ବର୍ଷ ଧରି 
ଓଡ଼ିଶୀବାସୀ ଗୋସ୍ଵାମୀ- ଗଣଙ୍କର ଏକାନ୍ତ ସହୃଦୟତା ଓ ସହଯୋଗିତାରୁ ଏହି ଅମୁଲ୍ୟ ଜୀବନୀ ଗ୍ରନ୍ଦୁଟି ପ୍ରକାଶିତ ହୋଇପାରିଛି । 
ଶ୍ରୀ ଶ୍ରୀ ଗୁରୁଜୀ ମହାରାଜ ଏହି ଗ୍ରନ୍ଥ ପ୍ରକାଶ ପାଇଁ ନୂସିଂହ ଚରଣଙ୍କୁ କିଭଳି ଭାବରେ ଉତ୍ସାହିତ କରିଥିଲେ ତାହା ନିମ୍ନରେ 


ଉଦ୍ଧୃତ ଶ୍ରୀଯୁକ୍ତ କାନୁନ୍‌ଗୋଙ୍କୁ ଲିଖୂତ ଦରବେଶଜୀଙ୍କର ପତ୍ରାଂଶରୁ ସହଜରେ ଅନୁମେୟ | 


ଦରବେଶଜୀ ଲେଖୁଛନ୍ତି- “ ଓଡ଼ିଆ ଭାଷାରେ ଗୋସାଇଜୀଙ୍କର ଜୀବନୀ ତୁମରି ଦ୍ଵାରା ହି ର ଲେଖା ହେବ। ଏହା 
କରିବାକୁ ହେଲେ ତୁମେ ଧୀରେ ଧୀରେ “] 1 ୦୮]1107/1⁄151)182? , * ବିଜୟଶ୍ରୀ? , ଶ୍ରୀ ଶ୍ରୀ ବିଜୟକୃଷ୍ଣ ଲୀଳାମୃତ, ' ଶ୍ରୀ ଶ୍ରୀ 
ସଦ୍‌ଗୁରୁ ସଙ୍ଗ” ପ୍ରଭୃତି ବହିଗୁଡ଼ିକ ପ୍ରଥମେ ପଢ଼ିନେବ। ଏହାଠାରୁ ମୋହର ପ୍ରିୟକାର୍ଯ୍ୟ ଆଉ କିଛି ନାହିଁ ଜାଣିବ। ତୁମର ଏହି 
କର୍ମ ସଫଳ ହେଉ । 


20 ୨..୭, 20; 


ମୁଁ ତୁମକୁ କହୁଅଛି, ତୁମେ ଅବିଳମ୍ବେ ଓଡ଼ିଆ ଭାଷାରେ ଗୋସାଇଁଜୀଙ୍କର ଜୀବନଚରିତ ଲେଖୁବାକୂ ଆରମ୍ଭ କର | 


ଅମ୍ପତଲାଲ ସେନ୍‌, ଜଗତଚ୍ବନ୍ଧୁ ମୈତ୍ର ଓ ନବକୁମାର ବାଗ୍‌ଚୀ ଏହ ତନ ଜଣ ଜୀବନୀ ଲେଖୁଅଛନ୍ତି। ଇଛା ହେଲେ ସେଗୁଡ଼ିକ 
ଦେଖୁନେଇପାର । ତୁମେ ଗୋସାଇଁଜୀଙ୍କୁ ବୁଝିବାକୁ ଚେଷ୍ଟା କରିଅଛ, ଏହାହିଁ ତୁମର ସିଦ୍ଧି ପଥରେ ଯଥେଷ୍ଠ । 


20 70 7୬୦ 


ତୁମେ ଲେଖୁଯାଅ। ନିଜର କର୍ଭ୍ତ୍ଵ ରଖ ନାହିଁ। ତାହାହେଲେ ଲୀଳା ଠିକ୍‌ ଠିକ୍‌ ତୁର୍ମ ହାତଦେଇ ବାହାରିବ । ପ୍ରାଣକୁ 
ଯେଉଁ ରୂପ ଆସିବ ଧ୍ଯାନ କରି ତାର ସମାଧାନ କରିନେବ । ଆବଶ୍ୟକ ହେଲେ ମୋତେ ପର୍ଗରିନେବ । 


7୦ଟ 20 70 


ଖ ଶ୍ରୀ ବିଜୟକୃଷ୍ଣ ଚରିତ 


ତୁମ ପାଇଁ ଗୋସାଇଁଜୀଙ୍କ ନାତିର ଲେଖା ଖଣ୍ଡିଏ ବହି ଆଜି ରେଜିଷ୍କି ଡାକରେ ପଠାଇଲି । ଏଥୁରୁ ଗୋସାଇଁଜୀଙ୍କର 
ବାଲ୍ୟ ଜୀବନ ସମ୍ବନ୍ଧରେ ଅନେକ କଥା ଜାଣି ପାରିବ । ଏ ବହିରେ ଯେଉଁ ୦1¡୮୦1101021041 1411€ ଅଛି, ଏହାହିଁ 
ଖାଣ୍ଟା। ଏହା ସହିତ ଆଉ ଖଣ୍ଡଏ ଇଂରାଜି ବହି ପଠାଇଲି । ସେ ଖଣ୍ଡି ମଧ୍ଯ ପଢ଼ିବ, ଯଦିଓ ସେଥୁରେ ଯେଉଁ ମତ ସ୍ଥାପନ 
ହୋଇଛି ତାହା ସହିତ ମୋର ବିରୋଧ ଅଛି। 


70 .୫,ଏ 70; 


ଗୋସାଇକୀଙ୍କ ପିତାଙ୍କ ନାମ ଆନନ୍ଦକିଶୋର; ଆନନ୍ଦଚନ୍ଦ୍ର ନୁହେଁ । ସେ ଦୁଇ ପତ୍ନୀ ବିୟୋଗ ପରେ ଜ୍ୟେଷ୍ଠଭ୍ରାତାଙ୍କ 
ମୂଚ୍ୟୁକାଳୀନ ଅନୁରୋଧରେ ତେପନ ବର୍ଷରୁ ବେଶୀ ବୟସରେ ତୃତୀୟ ପତ୍ନୀରୂପେ ସ୍ଵର୍ଣ୍ମମୟୀଙ୍କୁ ବିବାହ କରନ୍ତି । ଏହାଙ୍କର 
ଗର୍ଭରୁ ବ୍ରଜଗୋପାଳଙ୍କର ଜନ୍ମ ହୁଏ । ତାଙ୍କର ଜନ୍ମ ପରେ ଆନନ୍ଦକିଶୋର ଦାଣ୍ଡି. (ସାଷ୍ଟାଙ୍ଗ ପ୍ରଣାମଃ ଦେଇ ଦେଇ ପୁରୀଧାମକୁ 
ଯାଇଥିଲେ। ସେଠାରେ ଜଗନ୍ନାଥ ଦେବ ତାଙ୍କୁ ସ୍ଵପ୍ନାଦେଶ କରନ୍ତି, “ ଦେଶକୁ ଫେରିଯାଅ; ସେଠାରେ ତୁମ ପତ୍ନୀଙ୍କ ଗର୍ଭରୁ ମୁଁ 
ଜନ୍ମଗ୍ରହଣ କରିବି।” ଏହାପରେ ବିଜୟକୃଷ୍ଣଙ୍କର ଜନ୍ମ ହୁଏ। ଯେଉଁ ବହି ପଠାଇଲି, ଏହି “ବାଳକ ବିଜୟକୃଷ୍ଣ ! ପୁସ୍ତକ ଖଣ୍ଡିରୁ 
ଏ ବିଷୟ ଖାଣ୍ଟ ଭାବରେ ପାଇପାରିବ। 


20%£ 70% 70 


ଗୋସାଇଁଜୀଙ୍କର ମୌନାବସ୍ଫ୍ାର ଉକ୍ତିକୁ “୭ରୁଣା କଣାଂ ନାମ ଦେଇ ଜଗଚ୍ବନ୍ଧୁବାବୁ ପ୍ରକାଶ କରିଥଲେ। ଶ୍ରୀଗୁରୁ 
ଲାଇବ୍ରେରୀକୁ ଲେଖୁ ଦେଖୁପାର। ହୁଏତ ମିଳିଯାଇପାରେ। ତୁମେ ଯଦି କୁହ, ମୁ ସମସ୍ତ ବହି ତୁମ ନିକଟକୁ ପଠାଇଦେଇପାରେ | 
ତୁମେ ଇଛାନୁସାରେ ପଢ଼ି ନୋଟ ରଖୁ ତାହା ପୁଣି ମୋତେ ଫେରାଇଦେବ | ଏହି ବହି ସବୁ ହଜିଗଲେ ଆଉ ପାଇବା ସମ୍ଭବ 
ନୁହେଁ। 


ଶ୍ରୀ ଚୈତନ୍ୟ ଭାଗବତରେ “ଆଉ ଦୁଇ ଜନ୍ମ' ବୋଲି ଯାହା ଲେଖାଅଛି, ଏହି ଭବିଷ୍ୟତବାଣୀ ଉଦ୍ଧାରକରି ତତ୍‌୍କାଳରେ 
ଅନେକ ଅବତାରର ଆବିର୍ଭାବ ହୋଇଅଛି ବୋଲି ଯେଉଁ ଭ୍ରମ ଧାରଣା ପ୍ରଚଳିତ ହେଲା, ତାହା ପ୍ରମାଦପୂର୍ଣ୍ଧ। ଏହି କଳିର 
ପରବର୍ଭୀ ଆଉ ଦୂଇ କଳିଯୁଗରେ ମହାପ୍ରଭୁ ଶ୍ରୀ ଶଚୀ ଦେବୀଙ୍କ ଗର୍ଭରେ ଅବତୀର୍ଣ୍ଣ ହୋଇ ସଂକ୍ତୀର୍ଭନ ରୂପକ ଯୁଗଧର୍ମ ପ୍ରବର୍ତନ 
କରିବେ- ଏହାହିଁ ମହାପ୍ରଭୁଙ୍କ ବାଣୀର ତାପୂର୍ଯ୍ୟ। ଅଯୋଗ୍ୟପାତ୍ର ନିକଟରେ . ନିଜକୁ ଘୋଡ଼ାଇବାପାଇଁ ଗୋସାଇଁଜୀ ସର୍ବଦା 
ଚେଷ୍ଟା କରୁଥୁଲେ। ଗୋଟିଏ ଦୃଷ୍ଟାନ୍ତ ଦେଉଅଛି- 


ମହାଭାରତରେ ଭୀଷ୍ମ ଯେଉଁ ବିଖ୍ୟାତ ସ୍ତବଟି କରିଥୁଲେ, ତାହାର ଗୋଟିଏ ଶ୍ଳୋକ ଏହି- 


“ ଜଟିନେ ଦଣ୍ତଡିନେ ନିତ୍ୟଂ ଲମ୍ବୋଦର ଶରୀରିଣେ 
କମଣ୍ଡଳୁ ନିଷଙ୍ଗାୟ ତସ୍ମୈ ବ୍ରହ୍ମାମ୍ନନେ ନମଃ।” 


ଏହି ଶ୍ଳୋକଟି ପାଇ ମୁଁ ଗୋସାଇଁଜୀଙ୍କୁ ପଚ୍ରିଥୁଲି, “ ଭୀଷ୍ମ ଭଗବାନଙ୍କର ଏହା କେଉଁ ରୂପର ବର୍ଣନା କରିଅଛନ୍ତି ? ” 
ଗୋସାଇଁଜୀ କହିଲେ, “ ସତ୍ୟ ଯୁଗରେ ଭଗବାନ “ରଭୁ' ନାମରେ ଅବତୀର୍ଣ ହୋଇଥୁଲେ; ଏହା ତାହାରି ବର୍ଣ୍ଠନା।” ମୁଁ 
ପଚାରିଲି, “ରଭୁ କାହିଁକି ଆସିଥିଲେ ?” ଠାକୁର କହିଲେ, “ସେ ସଦ୍‌ଗୁରୁ ଥଲେ । ଦତ୍ତାତ୍ରେୟ ମଧ୍ଯ ସଦ୍‌ଗୁରୁ ଥଲେ, ତାଙ୍କର 
ମଧ୍ଯ ଏହି ରୂପ ଥ୍ଲା। ଯୁଗେ ଯୁଗେ ଯେତେ ସଦ୍‌ଗୁରୁ ଅବତୀର୍ଣ୍ଣ ହୁଅନ୍ତି, ସେମାନଙ୍କର ସମସ୍ତଙ୍କର ଏହି ମୂର୍ଭି ।” 


ଶ୍ରୀ ବିଜୟକୃଷ୍ଣ ଚରିତ ଗ 


ତୁମର ଚେଷ୍ଟା ଓ ଯତ୍ନ ସଫଳ ହେଉ, ଏହି ଆଶୀର୍ବାଦ କରୁଛି। ମୋର ମନେ ହେଉଛି, ତୁମ ଲିଖୂତ ଜୀବନୀ ହିଁ 
ସର୍ବୋକ୍ୁଷ୍ଟ ହେବ। 


70 70 ¢ 70 


ତୁମ ଭିତରୁ ଯାହା ଉଠିବ ତାହା ଠିକ୍‌ ହେବ, ଏଥୁରେ ସନ୍ଦେହ ନାହିଁ | ବଙ୍କୁବିହାରୀ କର'ଙ୍କର ବହି ଅଥବା ଅନ୍ୟାନ୍ୟ 
ବହି ସମସ୍ତ ମୁ ତୁମକୁ ପଠାଇପାରେ, କିନ୍ତୁ ଅଳ୍ପଦିନ ପାଇଁ। ଆଶ୍ରମକୁ ସର୍ବଦା ପିଲାମାନେ ଆସନ୍ତି ଓ ଏହିସବୁ ବହି ପାଠକରିବାକୁ 
ଗହାନ୍ତି। ତୁମେ କ୍ରମେ କ୍ରମେ ଯଦି ନିଅ ଓ ଅଳ୍ପଦିନ ରଖୁ ଫେରସ୍ତ କର ତା'ହେଲେ ମୁଁ ସବୁ ବହି ଧୀରେ ଧୀରେ ତୁମକୁ 
ଦେଇପାରେ, କିନ୍ତୁ ଏକ ସଙ୍ଗରେ ନୁହେଁ। ଗୋସାଇଁଙ୍କ ସମ୍ବନ୍ଧରେ କି କି ବହି ତୁମେ ପାଇଅଛ, ତାହା ମୋତେ ଜଣାଇବ 
ତଦନୁସାରେ ମୁଁ ବାକି ବହିଗୁଡ଼ିକ ଦୁଇ ଏକ ଖଣ୍ଡ କରି ତୁମ ପାଖକୁ ପଠାଇବି | 


୬୦% 70 70%¢ 


ରାଭମୋହନ ଯେଉଁ ପ୍ରବନ୍ଧ ଲେଖୁଛନ୍ତି, ତାହା ନିତାନ୍ତ ସାଧାରଣଙ୍କ ପାଇଁ । ଏ ବିଷୟରେ ବେଶି କହିବା ଭଳି ଶକ୍ତି ଓ 
ଯୋଗ୍ୟତା ଖୁବ୍‌ କମ୍‌ ଲୋକଙ୍କର ହିଁ ଅଛି । ତୁମେ ଯଦି ଏହି ଦିଗଟି ଆଲୋଚନା କରି ଫୁଟାଇପାର, ତାହାହେଲେ ଖୁବ୍‌ ଭଲ 
ହେବ। ଯାହା`ତୁମ 'ଭିତରେ ଆସିବ, ସେଇ ଭାବରେ ଲେଖ। ମୁଁ ତୁମକୁ ଏ ବିଷୟରେ କୌଣସି ପ୍ରସ୍ତାବ ଦେବି ନାହି । 


20 ୨.୫,ଏ 20 


ଗୋସାଇଁଜୀଙ୍କର ଜୀବନୀ ଲେଖୁଅଛନ ଖୁବ୍‌ ଭଲ କଥା। ମୈତ୍ର ମହାଶୟ ଯାହା ଲେଖୁଅଛନ୍ତି, ତାହା ସତ୍ୟ ନୁହେଁ। ଏ 
ବିଷୟରେ “ ବାଲକ ବିଜୟକୃଷ୍ଣଂ ରେ ଯାହା ଲେଖା ହୋଇଛି, ତାହାହିଁ ସତ୍ୟ ନିମ୍ନରେ ତାହା ଉଲ୍ଲେଖ କଲି- 


“ ଆମଲାଗାଛି ଜମିଦାରମାନେ ଗୋସ୍ଵାମୀମହାଶୟଙ୍କର ପୈତୃକ ଶିଷ୍ୟ । ସେହି ଘରର କରତ୍ତ୍ରୀ ଶ୍ରୀମତୀ ହୟତାରା ଚୌଧୁରାଣୀ 
ଗୁରୁପାଟ ଶାନ୍ତିପୁର ଦର୍ଶନ କରିବାକୁ ଆସିଥ୍ଲେ । ଭଲ୍ତିମତୀ ଶିଷ୍ୟା ଯୁଗଳପୂଜା କରିବାର ଅନୁମତି .ବ୍ୟାକୁଳ ଭାବରେ ପ୍ରାର୍ଥନା 
କଲେ । ଗୋସ୍ଵାମୀମହାଶୟ ପ୍ରଥମେ ଅସ୍ଵୀକାର କରିବାରୁ ଜ୍ୟେଷ୍ଠ ବ୍ରଜଗୋପାଳ ତାହାଙ୍କୁ ବୁଝାଇ ` ପରିଶେଷରେ ସମ୍ମତ 
କରାଇଥ୍ବଲେ | ସସ୍ତ୍ରୀକ ଗୋସ୍ଵାମୀ ମହାଶୟଙ୍କର ଚରଣପୂଜା କରି, ଶିଷ୍ଯା କେଶଦ୍ଵାରା ଉଭୟଙ୍କର ଶ୍ରୀଚରଣ ପୋଛି ନେଉ 
ନେଉ କୃତାଞ୍ଜଳିପୁଟରେ ଭକ୍ତି ଉଚ୍ଦ୍ଵ ସିତ ସଜଳ ଚକ୍ଷୁରେ ପ୍ରାର୍ଥନା କଲେ, “ ପ୍ରଭୋ! ମୁଁ ଭବ ସାଗରରେ ଉବୁଟୁଚୁ ହେଉଅଛି ¦ 

ମୋତେ ଦୟାକରି ଉଦ୍ଧାର କରନ୍ତୁ ।” ଶିଷ୍ୟାର କାତରୋକ୍ତି ଶ୍ରବଣ କରି ଗୋସ୍ଵାମୀ ମହାଶ୍ୟ ଶିହିରିତ ହୋଇଉଠିଲେ। ମନେକଲେ, 
‹ ମୁଁ କିପରି ଭାବରେ ଉଦ୍ଧାର କରିବି ? ମୋ ଭଳି ନିର୍ବୋଧ ମୁଁ କେଉଁଠାରେ ଦେଖନାହିଁ। ମୋର ଏ କପଟାଚାର ଦୂର ହେଉ ମୁଁ 
ଆଉ ଏ ଛଳନା କରିବି ନାହିଁ। ମୁଁ ଏହି କାର୍ଯ୍ୟ ପରିତ୍ୟାଗ କଲି।” ମନ ନାନାବିଧ ଚିନ୍ତୀର ତରଙ୍ଗ ଆଘାତରେ ଅଧୀର ହୋଇ 

ଉଠିଲା। ସେଦିନ ସେ ଆଉ ଆହାର କରିପାରିଲେ ନାହିଁ। ଶିଷ୍ୟା ଅର୍ଥଦ୍ଵାରା ତାଙ୍କ ପାଦ ଢାଙ୍କି ଦେଇଥ୍ବଲେ।. ସେ ସେହି ଅର୍ଥ 
ଗ୍ରହଣ କରି ନଥ୍ବଲେ ଓ ସେହିଦିନଠାରୁ ଶିଷ୍ୟ ବ୍ୟବସାୟ ପରିତ୍ୟାଗ କରିବାପାଇଁ ଦୃଢ଼ଟିତ୍ତ ହୋଇଥୁଲେ ”- ଏହାହିଁ ସତ୍ୟ 
କଥା। ଗ୍ରନ୍ଦରେ ଏହିରୂପେ ଲିଖ୍ଵତ । 


' ବ୍ରାହ୍ମଧର୍ମର ବର୍ଭମାନ ଅବସ୍ଥା ଆମର ଜୀବନରେ ବ୍ରାହ୍ଲମଧର୍ମର ପରିଚୟ ବିଷୟ”- ବହିଟି ଅନେକାଂଶରେ ଗୋସାଇଁଙ୍କର 
ଆତ୍ମଜୀବନୀ। ଏହି ବହିଟି ବର୍ଭମାନ ଦୁଷ୍ମାପ୍ୟ। ମଥା ପିଟିଲେ ମଧ୍ଯ ଖଣ୍ଡିଏ ବହି କେଉଁଠାରୁ ମିଳିବ ନାହିଁ। ଏହି ବହି ମୋ 


ଘ ଶ୍ରୀ ବିଜୟକୃଷ୍ଣ ଚରିତ 


ନିକଟରେ ଅଛି। କିନ୍ତୁ ଡାକରେ ପଠାଇବା ତ ଦୂରର କଥା, ଏହି ବହିଟି ମନ୍ଦିରର ବାହାରକୁ ଦିଆଯାଏ ନାହିଁ। ଡାକରେ 
ପଠାଇଲେ ବହିଟି ନଷ୍ଟ ହୋଇଯିବାର ଆଶଙ୍କା ଅଛି। ତେଣୁ ବହିଟି ପଠାଇ ପାରିଲି ନାହିଁ। ଯଦି କେବେ କାଶୀ ଅସିବ, 
ତେବେ ଏହି ବହିଟିକୁ ଦେଖୁବାକୁ ପାଇବ, ଅଥବା କିଛି ପଇସା ଖର୍ଚ୍ଚ କଲେ ଏହି ବହିଟିକୁ ନକଲ କରାଇବା ସମ୍ଭବ ହେବ ତ 
ତୁମ ନିକଟକୁ ପଠାଇ ପାରିବି। ଗୋସାଇଁଙ୍କ ଜୀବନୀ ଲେଖ୍ଵବାକୁ ହେଲେ, ଶ୍ରୀ ରାଭମୋହନ ସାମନ୍ତ ଯେଉଁ ସମସ୍ତ ପ୍ରବନ୍ଧ 
‹ ମନ୍ଦିରଂ'ରେ ଲେଖୁ ଅଛନି ତାହା ତୁମେ ଭଲକରି ପଢ଼ିନେବା ଆବଶ୍ଯକ | 


70 20 70 


ଗୋସାଇଜୀଙ୍କର ଉପବୀତ ତ୍ୟାଗ ବିଷୟରେ ତୁମେ ଯେଉଁ ଅନୁମାନ କରିଛ, ଏହା ସତ୍ୟ ଓ ସୁନ୍ଦର | ‹ ବିପ୍ରତ୍ଵେ 
ସୂଚ୍ରମେବହି', କେବଳମାତ୍ର ସୂତ୍ର ଧାରଣ କଲେ ବ୍ରାହ୍ମଣ ହେବା ସମ୍ଭବ ହୋଇପାରେ ନାହିଁ। ଏହି ସତ୍ୟ ହିଁ ଗୋସାଇଁଜୀଙ୍କର 
ଉପବୀଚ ତ୍ୟାଗରେ ପ୍ରମାଣିତ ହୋଇଅଛି । ନିତ୍ୟାନନ୍ଦପ୍ରଭୁ ଅବଧୂତ ବେଶ ଛାଡ଼ି ଗୃହସ୍ଥ୍୍‌ ହୋଇଥିଲେ; ଏବଂ ଗୋସାଇଁଜୀଙ୍କର 
ଉପବୀତ ତ୍ୟାଗ; “ ବର୍ଭମାନ ସମୟ ହୋଇନାହିଁ” ବୋଲି ପୁନର୍ବାର ଉପବୀତ ଗ୍ରହଣ, ଅବଶେଷରେ ଯଥା ସମୟରେ 
ଯଥାର୍ଥରେ ଶିଖା ଓ ସୂତ୍ର ତ୍ୟାଗ- ଏ ସମସ୍ତ ହିଁ ତଦ୍‌ଭାବରୁ ଜାତ । ଭଲକରି ଚିନ୍ତାକରି ଦେଖ, ଏହା ମଧ୍ଯରେ ଅନେକ କିଛି 
ପାଇବ। 


70%£ 70 70% 
ନବକୂମାର ବାଗ୍‌ଚୀ ମହାଶୟଙ୍କର ବହି କିମ୍ବା ଜଗଦ୍ବନ୍ଧୁ ମୈତ୍ରଙ୍କର ବହି. ୦)୮୦1010877' ସମ୍ବନ୍ଧେ ଏହି ଦୁଇ 


ଖଣ୍ଡକୁ ହିଁ ଧରାଯାଇପାରେ। କିନ୍ତୁ ଅମୂତଙ୍କର ବହି ଏ ବିଷୟରେ ଅପ୍ରମାଣ୍ଯ। ବାଗ୍‌ଚୀ ଓ ମୈତ୍ରଙ୍କ ପୁସ୍ତକ ଭିତରେ ଯେଉଁ 
ସ୍ତ୍ରାନରେ ଅମେଳ ରହିଛି, ସେ ସ୍ତ୍ରାନରେ ସମ୍ଭବ ଅସମ୍ଭବ ବୁଝି, ଯେକୌଣସି ପୁସ୍ତକ ଖଣ୍ଡିକୁ ଅବଲମ୍ବନ କରିପାର । 


ଗୋସାଇଁଜୀଙ୍କର ଦୀକ୍ଷାର ସମୟ ସମ୍ବନ୍ଧରେ ମୋର ମତ ପରିବର୍ତନ ହେବାର ଉପକ୍ରମ ହୋଇଛି । ଜନୈକ ପ୍ରଫେସରଙ୍କୁ 
ବ୍ରାହ୍ମସମାଜର ରେକର୍ଡ଼ ଖୋଜିବା ପାଇଁ ପଠାଇଥିଲି । ସେ ଲେଖୁଛନ୍ତି, ୧୮୮୩ ମସିହାରେ ଯଦି ଦୀକ୍ଷା ହୋଇଥାଏ, ତାଂହେଲେ 
ଆଷାଢ଼ ମାସରେ ନୁହେଁ | ଆଷାଢ଼ ଶ୍ରାବଣ ମାସରେ ଗୋସାଇଁ କଲିକତାରେ ଥଲେ। ଭାଦ୍ର ମାସରେ ପଶ୍ଚିମକୁ ଯାଇଥିଲେ । . 
ସୁତରାଂ ଗୋସାଇଁଜୀଙ୍କର ଦୀକ୍ଷାର ସମୟ ଭାଦ୍ରମାସ ହେବ । ମୁଁ “ ବିଜୟଶ୍ରୀଂ ରେ ତାହାହିଁ ଲେଖୂଅଛି, କିନ୍ତୁ ଭୂଲ ବଶତଃ, 
“ଲୀଳାମୂତ'ରେ ଆଷାଢ଼ ମାସ ଲେଖା ହୋଇଛି | ତୁମେ ମଧ୍ଯ ବଙ୍ଗଳା ସାଲର ଏହି ଦୁଇଟିକୁ ଖ୍ରୀଷ୍ଟାବ୍ଦରେ ପରିଣତ କରିଦେବ। 
ସମଗ୍ର ବହିଟିରେ କେବଳମାତ୍ର ଇଂରାଜି ତାରିଖ ରହିଲେ ଭଲ ହୁଏ। ” 


ଉଲ୍ଲିଖ୍ବତ ଚିଠି ସମୂହରୁ ଏହା ସ୍ପଷ୍ଟ ଯେ, ଗୁରୁଜୀ କେବଳମାତ୍ର ତାହାଙ୍କୁ ଗ୍ରନ୍ଛ ପ୍ରଣୟନ କରିବାକୁ ଆଦେଶ ଦେଇ କ୍ଷାନ୍ତ 
ହୋଇନାହାନ୍ତି, ରୀତିମତ ପରିଚାଳିତ କରିଛନ୍ତି ଏବଂ କିପରି ଭାବରେ କେଉଁ କେଉଁ ଗ୍ରନ୍ଦୁର ସହାୟତାରେ ଅଗ୍ରସର ହେବେ ଓ 
କେଉଁ ପୁସ୍ତକର କେଉଁ ଘଟଣା ସତ୍ୟ, ଇତ୍ୟାଦି ବିଭିନ୍ନ ବିଷୟ ବିଷଦଭାବେ ନିର୍ଦ୍ଦେଶ ଓ ଉପଦେଶ ଦେଇଛନ୍ତି। ଗୋଟିଏ 
କଥାରେ ଗ୍ରନ୍ଥାକାର ଶ୍ରୀଯୁକ୍ତ ନୃସିଂହଚରଣ କାନୁନ୍‌ଗୋ ଯେ ଏହି କର୍ମପାଇଁ ଉଦ୍ଦିଷ୍ଟ ଏବଂ ତାହାଙ୍କ ଦ୍ଵାରା ହିଁ ଏହି ଦୁରୂହ କାର୍ଯ୍ୟ 
ସମାଧାନ ହେବ, ଏହାହିଁ ସେ ତାଙ୍କର ପ୍ରଥ୍ୟେକଟି ଚିଠିରେ ପ୍ରକାଶ କରିବାକୁ ଚାହିଛନ୍ତି । 


ଉନବିଂଶ ଶତାବ୍ଦୀରେ ବଙ୍ଗଳାର ସ୍ଵର୍ଣ୍ୁଯୁଗରେ ଏକ ଦିଗରେ ଯେପରି ବହୁ ସୁପଣ୍ଚିତ, ବାଗ୍ମୀ ଓ ସୁସନ୍ତାନ ଜନ୍ମଗ୍ରହଣ 
କରିଥୁଲେ, ସେହିପରି ଅବତାର ପୁରୁଷ ଓ ବହୁ ମହାପୁରୁଷଙ୍କର ମଧ୍ଯ ଆବିର୍ଭାବ ହୋଇଥିଲା | 


ଶ୍ରୀ ବିଜୟକୃଷ୍ଣ ଚରିତ ଙ 


ଯଦା ଯଦାହି ଧର୍ମ୍ନସ୍ୟ କ୍ଷୟୋବୂୃଦ୍ଧିଶ୍ଚ ପାପ୍ନେନଃ 
ତଦା ତୁ ଭଗବାନୀଶ ଆତ୍ମାନଂ ସୂଜତେ ହରିଃ !' 


ଭାଗବତର ଏହି ମହାନ ବାଣୀ ଅନୁସରଣ କରି କୁହାଯାଇପାରେ- ଦେଶର ଏହି ଚରମ ମୁହୂର୍ଭରେ ଖ୍ରୀଷ୍ଟଧର୍ମ୍ମର ପ୍ରଭାବ 
ଯେତେବେଳେ ଦେଶର ସମଗ୍ର ମନୁଷ୍ୟ ସମାଜକୁ ମୋହଗ୍ରସ୍ତ କରିବାରେ ପ୍ରୟାସୀ ହୋଇଥୁଲା ଓ ଅଧର୍ମ୍ମର ତାଣ୍ଡବଲୀଳା 
ଯେତେବେଳେ ଦେଶବ୍ୟାପୀ ପରିବ୍ୟାପ୍ତ ହେବାକୁ ଯାଇଥଲା, ସେହି କ୍ଷୟିଷୁ ଧର୍ମ ଓ ସମାଜର ଅବସ୍ଥା ସମ୍ଭାଳିବାକୁ ସେତେବେଳେ 
ଭଗବାନ୍‌ ହରି ସଦ୍‌ଗୁରୁ ରୂପେ ନିଜକୁ ସୃଷ୍ଟି କରିଥୁଲେ ଓ ସବୁ ଯୁଗରେ ସେହିଭଳି ଅବସ୍ଥାରେ ଅବତାର ଗ୍ରହଣ କରନ୍ତି । 


ଉନବିଂଶ ଶତାବ୍ଦୀରେ ରାଜନୀତି, ସମାଜନୀତି, ଧର୍ମନନୀତି, ଶିକ୍ଷା, ସାହିତ୍ୟ ଓ ସଂସ୍କୃତି- ସର୍ବ କ୍ଷେତ୍ରରେ ଆବିର୍ଭୂତ 
ହୋଇଥ୍ଲେ ଏହିପରି ବହୁ ଜ୍ୟୋତିଷ୍କାନ ମହାପୁରୁଷ । ତାହାଙ୍କର କାର୍ଯ୍ୟରେ ଦେଶ ଓ ଜାତି ଧନ୍ୟ ଓ କୃତାର୍ଥ ହୋଇଛି ଏବଂ 
ଜାତୀୟ ଜୀବନର ଇତିହାସରେ ଆଜି ମଧ୍ଯ ସେମାନଙ୍କର ନାମ ଓ ପରିଚୟ ଚିରସ୍କରଣୀୟ ହୋଇ ରହିଛି । 


ଭଗବାନ ଶ୍ରୀଶ୍ରୀ ବିଜୟକୃଷ୍ଣ ଗୋସ୍ଵାମୀ ଏମାନଙ୍କ ମଧ୍ଗ୍ରେ ଏକ ଉଜ୍ଜ୍ଵଳତମ ଜ୍ୟୋତିଷ୍କ। ତାଙ୍କର ମହିମାମୟ ଅମୁଲ୍ୟ 
ଜୀବନରେ ଶିକ୍ଷା, ଧର୍ମ ଓ ଲୀଳାର ଏକ ଅପୁର୍ବ ତ୍ରିଧାରା ସମନ୍ଵୟ ପରିଦୃଷ୍ଟ ହୁଏ । ବହୁ ଲୀଳାସମନ୍ବଵିତ ତାଙ୍କର ବାଲ୍ୟ ଜୀବନରୁ 
ଆରମ୍ଭ କରି ଯୌବନଦୀପ୍ତ ଶିକ୍ଷା ଓ ସମାଜ-ସଂସ୍କାରକର ଜୀବନ, ବ୍ରାହ୍ମଧର୍ମ୍ନ ପ୍ରଗ୍ରରକ ଏବଂ ଅସାମ୍ପରଦାୟିକ ଧର୍ମ୍ମଜୀବନ ଓ 
ସର୍ବଶେଷରେ ଆଚ୍ର୍ଯ୍ୟ ରୂପରେ ସଦ୍‌ଗୁରୁଙ୍କର ପୂର୍ଣ୍ରବ୍ରହ୍ମରୂପ। 


ବିଜୟକୃଷ୍ଣଙ୍କର ସାହିତ୍ୟ ସୃଷ୍ଟି ମଧ୍ଯ ଏକ ଅଭାବନୀୟ ସାଧନାର ପ୍ରତିଛବି ରୂପେ ତାଙ୍କର ବକ୍ତୃତା, ପ୍ରାର୍ଥନା, ଉପଦେଶ 
ସମସ୍ତ ଯେପରି ଏକ ଏଶ୍ଵରିକ ଅନୁଭୂତି ଓ ପ୍ରେରଣାରେ ଉଦ୍ଭାସିତ ଥିଲା । ସେହି ସମୟରେ ତତ୍ତ୍ଵକୌମୁଦୀ, ସୁଲଭ ସମାଚାର, 
ଧର୍ମ୍ମତତ୍ତ୍ଵ ପ୍ରଭୂତି ପତ୍ର ପତ୍ରିକାରେ ତାଙ୍କର ବକ୍ତୃତା, ଉପଦେଶ ଓ ରଚନା ସମ୍ଭାରର ବହୁବିଧ ଅସଂଖ୍ୟ ମହିମୋଦ୍ସଳ ନିଦର୍ଶନ 
ଦେଖୁବାକୁ ମିଳେ। ତାଙ୍କର ଲିଖୂତ ଆଶାବତୀର ଉପାଖ୍ୟାନ, ଯୋଗ ସାଧନ ଏବଂ ବକ୍ତୃତା ଓ ଉପଦେଶ ଓ ମୌନୀ ଅବସ୍ଥାରେ 
ଉପଦେଶ ସମ୍ବଳିତ “ ମୌନୀ ଅବସ୍ଥାର ଖାତା' ଇତ୍ୟାଦିର ଭାବ ଓ ଭାଷା ଏକ ଅତି ମଧୁର, ଏଶ୍ବରିକ ସମ୍ପଦରେ ପୁର୍ଣ୍ଣ ସହଜ- 
ସବଳ ସୃଷ୍ଟି ଓ ଦିବ୍ୟ ପ୍ରକାଶ । 


ଆମ୍ଭମାନଙ୍କର ଆପାତ ଦୃଷ୍ଟିରେ ଆମେ ତିନି ପ୍ରକାରର ମନୁଷ୍ଯ ଦେଖୁବାକୁ ପାଇଥାଉ: ଅବତାର, ମହାପୁରୁଷ ଓ 
ସାଧାରଣ ମନୁଷ୍ୟ। ଅବତାରଗଣ ପୂର୍ଣ୍ରବ୍ରହ୍ଲ୍‌ ଭଗବାନ । ମହାପୁରୁଷଗଣ ନିତ୍ୟମୁକ୍ତ । ସାଧାରଣ ମନୁଷ୍ୟ ନିତ୍ୟବଦ୍ଧ । 


ପୂର୍ଣବ୍ରହ୍ଜ୍‌ ଭଗବାନ ଅବତାରରୂପେ ଆବିଭୂତ ହୋଇ ଯେପରି ଅଧର୍ମ୍ମର ବିନାଶ ଓ ଧର୍ମ୍ମର ପୁନଃ ପ୍ରତିଷ୍ଠା କରିଥାନ୍ତି, 
ମହାପୁରୁଷଗଣ ମଧ୍ଯ ସେହିପରି ଭଗବାନଙ୍କ ନିର୍ଦ୍ଦେଶରେ ପ୍ରୟୋଜନବୋଧରେ ଜନ୍ମଗ୍ରହଣ କରନ୍ତି ଏବଂ ଏହି ଯେ ନିତ୍ୟବଦ୍ଧ 
ସାଧାରଣ ମନୁଷ୍ୟ, ସୁନିର୍ଦ୍ଦିଷ୍ଟ ପଥରେ ଚାଳିତ ହେବାକୁ ଓ ପ୍ରକୃତ କର୍ମପଥ ଗ୍ରହଣ କରିବାକୁ ସେମାନଙ୍କୁ ନିର୍ଦ୍ଦେଶ ଉପଦେଶ 
ଦିଅନ୍ତି। 

ମାୟାବଦ୍ଧ ଜୀବ ନିତ୍ୟକର୍ମଫଳର ବଶବର୍ଭୀ ହୋଇ ବାରମ୍ବାର ଜୀବନମ୍ପତ୍ୟୁର ସୁକଠିନ ଆବର୍ଭରେ ନିଜକୁ ସମର୍ପଣ 


କରନ୍ତି, ଏବଂ ସେମାନଙ୍କୁ ଏହି ମହା ଆବର୍ଭରୁ ମୁକ୍ତ କରିପାରନ୍ତି ଏକମାତ୍ର ଅବତାରଗଣ ଅଥବା ମହାପୁରୁଷଗଣ। ଯେତେଦିନ 
ପର୍ଯ୍ୟନ୍ତ ଏହି ମନୁଷ୍ୟ ଜୀବନ ସେମାନଙ୍କ କୃପାଲାଭପାଇଁ ସକ୍ଷମ ନ ହୁଅନ୍ତି, ସେତେଦିନ ପର୍ଯ୍ୟନ୍ତ ସେମାନଙ୍କର ଏହି ନିତ୍ୟ 


ଚ ଶ୍ରୀ ବିଜୟକୃଷ୍ଣ ଚରିତ 


ଆକାଂକ୍ଷିତ କର୍ମକାରଣ ଭୋଗ ନିମିତ୍ତ ବାରମ୍ବାର ଜନ୍ମମୃତ୍ୟୁର ଯନ୍ତ୍ରଣା ଭୋଗ କରିବାକୁ ହେବ ଏବଂ ପୂଥିବୀରେ ନିତ୍ୟବଦ୍ଧ 
ସାଧାରଣ ମନୁଷ୍ୟ ହିସାବରେ ଅବସ୍ଥାନ କରିବାକୁ ହେବ । ଏକମାତ୍ର ପରଂବ୍ରହ୍ମ ସଦ୍‌ଗୁରୁଙ୍କର କୃପା କରୁଣାରେ ହିଁ ଏହି 
କର୍ମଭୋଗର ସଂପୂର୍ଣ ନିବୃତ୍ତି ସମ୍ଭବ । 

ଗୋସାଇଜୀଙ୍କର ଜୀବନରେ ବହୁ ଅଲୌକିକ ଘଟଣାର ସମାବେଶ ପରିଦୃଷ୍ଟ ହୁଏ। ପ୍ରୟୋଜନବୋଧରେ 
ମାନବକଲ୍ୟାଣସାଧନ ପାଇଁ ଅବତାରଗଣ ଓ ମହାପୁରୁଷଗଣ ଅଲୌକିକତ୍ବ ପ୍ରକାଶ କରିଥାନ୍ତି ସତ୍ୟ, କିନ୍ତୁ ତାହା ସମ୍ପୂର୍ଣ ନିଜକୁ 
ପ୍ରଚ୍ଛନ୍ନ ରଖ଼ୂ।ଁ ଅଲୌକିକତ୍ବ ଯେପରି ଆମ୍ମପ୍ରଗ୍ରରର ବିଷୟରୂପେ ଅବଲନ୍ବିତ ନ ହୁଏ, ଯାହା ଗୋସାଇଁଜୀଙ୍କର ଜୀବନରେ 
ଆମ୍ଭେମାନେ ଦେଖୁବାକୁ ପାଇଥାଉଁ । ଆମ୍ଭମାନଙ୍କ ପରି ଅତି ନଗଣ୍ୟ ସାଧାରଣ ମନୁଷ୍ୟ ପକ୍ଷରେ ଏହି ଲୌକିକ ଅଲୌକିକ 
ତତ୍ତ୍ଵ ଆଲୋଚନା କରିବାକୁ ଯିବା ଧୃଷ୍ଟତା ଛଡ଼ା ଆଉ କିଛି ନୁହେଁ। କିନ୍ତୁ ଏକଥା ନିଣ୍ଢିତଭାବେ ସ୍ଵୀକାର କରିବା ନ୍ୟାୟସଙ୍ଗତ 
ଯେ, ଅବଚାର ମହାପୁରୁଷଗଣଙ୍କ ପକ୍ଷରେ ଯାହା ଅତି ସାଧାରଣ ଓ ଲୌକିକରୁପେ ଜ୍ଞାତ ଓ ପ୍ରତିଭାତ, ଆମ୍ଭମାନଙ୍କ ପରି 
ନିକୃଷ୍ଟ-ଶକ୍ତିସଞ୍ଜାତ ସାଧାରଣ ମନୁଷ୍ୟ ପକ୍ଷରେ ତାର ପ୍ରକାଶ ଓ ପରିଚୟ ନିଃସନ୍ଦେହରେ ପରମ ଅଲୌକିକରୁପେ ପ୍ରତିଭାତ 
ହେବ- ଏହା ନିଶ୍ଚିତ ବିଶ୍ଵାସ୍ୟ। 


ଅବତାରଗଣ ସ୍ଵୟଂ ଶ୍ରୀ ଭଗବାନଙ୍କର ପୂର୍ଣ୍ତତ୍ବରୂପେ ବିରାଜିତ ଏବଂ ପୂର୍ଣ୍ଟବ୍ରହ୍ନ୍‌ ଭଗବାନଙ୍କ ନିକଟରେ କୌଣସି କାର୍ଯ୍ୟ 
ଛିଁ ଅସାଧ୍ଯ ଓ ଅଲୌକିକ ନୁହେଁ। ଯାହାଙ୍କର ଇଛାଧୀନରେ ଏହି ବିଶ୍ଵବ୍ରହ୍ମାଣ୍ଡ ପରିଚାଳିତ, ଯାହାଙ୍କର ଇଛାରେ ଏହି ଜନ୍ମ-ମୃତ୍ୟୁ 
ଓ ଉତ୍‌ଥାନ-ପତନର ପ୍ରଳୟ ତାଣ୍ଡବ, ଯାହାଙ୍କର ଇଛାରେ ଏହି ଜୀବନ ପ୍ରକୃତି, ଜୀବବିଜ୍ଞାନର ଅଙ୍କୁର ବିନାଶ, ସେହି 
ମହାଷକ୍ତିଧର ସର୍ବସ୍ପୃଷ୍ଟିକର୍ତାଙ୍କ ନିକଟରେ ଯାହା ଏକାନ୍ତ ଲୌକିକ ଓ ସାଧାରଣ, ଆମ୍ଭେମାନଙ୍କୁ ତାହା ଅଲୌକିକରୂପେ ଜ୍ଞାତ 
ହୋଇଥାଏ। 


“କୃଷ୍ଣ କିପରି ? ଯାର ମନ ଯେପରି।”- ହଠାତ୍‌ ଏହି ଆପ୍ତବାକ୍ୟ ମୋର ସ୍କରଣକୁ ଆସିଲା। ମୋର ପରମଗୁରୁ 
ଗୋସାଇଁଜୀଙ୍କୁ ବହୂଜନ ବହୁଭାବରେ ଦେଖୁଛନ୍ତି, ବହୁଭାବେ ବହୁକଥା କହିଛନ୍ତି। କେହି କହିଛନ୍ତି ପରମ ଭାଗବତ; କେହି 
କହିଛନ୍ତି ପରମ ବୈଷ୍ଣବ; ପୁଣି କେହି ମଧ୍ଯ କହିଥାନ୍ତି ଯୋଗସିଦ୍ଧ ମହାଯୋଗୀ, କେହି କହନ୍ତି, ରଷିତୁଲ୍ଯ ମହାପୁରୁଷ। ପୁଣି 
ଶିଷ୍ୟ ପ୍ରଶିଷ୍ୟ ଓ କେତେକ ଭକ୍ତ ବୈଷ୍ଣବଗଣ କହିଥାନ୍ତି, ସଦ୍‌ଗୁରୁର ପୂର୍ଣ୍ରବ୍ରହ୍ମରୂପୀ ଶ୍ରୀ ଭଗବାନ୍‌। 


ମୁଁ ମଧ୍ଯ କହେ- ସେ ମୋର ପରମଗୁରୁ ସଦ୍‌ଗୁରୁରୁପୀ ପୁର୍ଣ୍ବବ୍ରହ୍ସ୍‌ ଭଗବାନ୍‌ । ଆପଣମାନେ ମଧ୍ଯ ଏହି ପ୍ରାମାଣିକ ତଥ୍ୟ 
ସମ୍ବଳିତ “ ଶ୍ରୀ ବିଜୟକୃଷ୍ଣ ଚରିତ” ଗ୍ରନ୍ଦୁଟି ପାଠକରି ଏହି ସିଦ୍ଧାନ୍ତରେ ଉପନୀତ ହେବେ ଯେ- ସେ ହି ସଦ୍ଗୁରୁରୂପୀ ପୁର୍ଣ୍ଣଭଗବାନ୍‌। 


ପରିଶେଷରେ ମୋର ସହୃଦୟ ପାଠକପାଠିକାମାନଙ୍କୁ ବିନମ୍ର ନିବେଦନ ଯେ, ଏହି କଳିହତ ସଂସାରରେ ଶ୍ରୀ ବିଜୟକୃଷ୍ଣ 
ଚରିତ ମହାଗ୍ରନ୍ଛ୍‌ ସେମାନଙ୍କର ପାରମାର୍ଥକ ଓ ଜାଗତିକ ଜୀବନର ପାଥେୟ ଓ ସହାୟକ ହୋଇ ସେମାନଙ୍କୁ ସତ୍‌ପଥରେ 
ଅଗ୍ରସର ହେବା ପାଇଁ ନୂତନ ଦିଗ୍‌ଦର୍ଶନ ଦେଇପାରିଲେ ଲେଖକଙ୍କର ଶ୍ରମ ସାର୍ଥକ ହେବ ଓ ମୋର ଅଭିଳାଷ ପୂର୍ଣ୍ଣ ହେବ। 


ସମସ୍ତଙ୍କର ଚଲାପଥରେ ମଙ୍ଗଳମୟ ଶ୍ରୀ ଭଗବାନଙ୍କର ଇଚ୍ଛା ହିଁ ଜୟଯୁକ୍ତ ହେଉ । 


ବିନୀତ 
ଶ୍ରୀ ନନ୍ଦଦୁଲାଲ ଚକ୍ରବର୍ରୀ 


ପରିଚ୍ଛେଦ 


ପ୍ରଥମ ପରିଚ୍ଛେଦ 
ଦ୍ବିତୀୟ ପରିଚ୍ଛେଦ 
ତୃତୀୟ ପରିଚ୍ଛେଦ 
ଚତୁର୍ଥ ପରିଚ୍ଛେଦ 
ପଞ୍ଚମ ପରିଚ୍ଛେଦ 
ଷଷ୍ଠ ପରିଚ୍ଛେଦ 
ସପ୍ତମ ପରିଚ୍ଛେଦ 
ଅଷ୍ଟମ ପରିଚ୍ଛେଦ 
ନବମ ପରିଚ୍ଛେଦ 
ଦଶମ ପରିଚ୍ଛେଦ 
ଏକାଦଶ ପରିଚ୍ଛେଦ 
ଦ୍ଵାଦଶ ପରିଚ୍ଛେଦ 
ତ୍ରୟୌଦଶ ପରିଚ୍ଛେଦ 
ଚତୁର୍ଦ୍ଦଶ ପରିଚ୍ଛେଦ 
ପଞ୍ଚଦଶ ପରିଚ୍ଛେଦ 
ଷୋଡ଼ଷ ପରିଚ୍ଛେଦ 
ସପ୍ତଦଶ ପରିଚ୍ଛେଦ 
ଅଷ୍ଟାଦଶ ପରିଚ୍ଛେଦ 
ଉନବିଂଶ ପରିଚ୍ଛେଦ 
ବିଂଶ ପରିଚ୍ଛେଦ 
ଏକବିଂଶ ପରିଚ୍ଛେଦ 
ଦ୍ଵାବିଂଶ ପରିଚ୍ଛେଦ 


ସୂଚୀପତ୍ର 


ବିଷୟ 

ଶ୍ରୀ ଶ୍ରୀ ବିଜୟକୃଷ୍ଣ ପ୍ରଶସ୍ତି 

ବଂଶ ପରିଚୟ 

ପିତାମାତା 

ଜନ୍ମ 

ଶୈଶବ 

ବାଲ୍ୟ 

ପୌଣଣ୍ଡ-ଲୀଳା 

ଛାତ୍ର ଜୀବନ 

ବୈଦାନ୍ତିକ ବିଜୟକୃଷ୍ଣ 

ପରିଣୟ 

ବ୍ରାହ୍ମଧର୍ମ ଗ୍ରହଣ 

ବ୍ରାହ୍ମଧର୍ମ ପ୍ରଗ୍ର 

ଭାରତବର୍ଷୀୟ ବ୍ରାହ୍ମସମାଜ ଓ ପୂର୍ବବଙ୍ଗରେ ପ୍ରଗର 
ବ୍ରାହ୍ମସମାଜରେ ଭକ୍ତିଧର୍ମ ପ୍ରଗ୍ର 

କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ପାପନ 
ଗୁରୁ ଅନ୍ଵେଷଣ, ଦୀକ୍ଷାଲାଭ ଓ ସନ୍ନ୍ଯାସ ଗ୍ରହଣ 
ସଧନା ଓ ସିଦି 

ତୀର୍ଥ ଭ୍ରମଣ ଓ ପ୍ରଗ୍‌ର 

ସାଧନ ପ୍ରଦାନ ଓ ପ୍ରଚାର 

ସାଧାରଣ ବ୍ରାହ୍ମଦମାଜ ତ୍ୟାଗ 

ଭ୍ରମଣ ଓ ଢାକା ବ୍ରାହ୍ମସମାଜରେ ଅବସ୍ତଫାନ 
ପୂର୍ବବଙ୍ଗ ବ୍ରାହ୍ମସମାଜ ତ୍ୟାଗ ଓ ଭ୍ରମଣ 

ଶ୍ରୀ ରାମକୃଷ୍ଣ ପରମହଂସ ଦେବ ଏବଂ ବାରଦୀର ବ୍ରହ୍ମଗ୍‌ରୀ 


ପୃଷ୍ଠା 


୧୦୨ 
୧୨୨ 
୧୩୮ 
୧୪୪ 
୧୫୧ 
୧୬୦ 
୧୭୨ 
୧୮୯ 
୨୦୩ 


ପରିଚ୍ଛେଦ 


ତ୍ରୟୋବିଂଶ ପରିଚ୍ଛେଦ 


ଚତୁବିଂଶ ପରିଚ୍ଛେଦ 
ପଞ୍ଚବିଂଶ ପରିଚ୍ଛେଦ 
ଷଡ଼୍‌ବିଂଶ ପରିଚ୍ଛେଦ 
ସପ୍ତବିଂଶ ପରିଚ୍ଛେଦ 
ଅଷ୍ଟାବିଂଶ ପରିଚ୍ଛେଦ 


ଏକୋନନତ୍ରିଂଶ ପରିଚ୍ଛେଦ 


ତ୍ରିଂଶ ପରିଚ୍ଛେଦ 
ଏକତ୍ରିଂଶ ପରିଚ୍ଛେଦ 
ଦ୍ଵାଚ୍ରିଂଶ ପରିଚ୍ଛେଦ 
ତ୍ରୟ ସ୍ତ୍ର ଶ ପରିଚ୍ଛେଦ 
ଚତୁସ୍ତ୍ରଂଶ ପରିଚ୍ଛେଦ 


ପଞ୍ଚତ୍ରିଂଶ ପରିଚ୍ଛେଦ 
ଷଟ୍‌ତ୍ରିଂଶ ପରିଚ୍ଛେଦ 


ବିଷୟ 

ଗେଣ୍ଡାରିୟା ଆଶ୍ରମ ଓ ପୁତ୍ରକନ୍ୟାଙ୍କ ବିବାହ 
ଭ୍ରମଣ 

ଶ୍ରୀ ବୃନ୍ଦାବନ ବାସ 

ବ୍ରଜ ପରିକ୍ରମା 

ହରିଦ୍ଵାର କୁମ୍ଭମେଳା 

ଗେଣ୍ଡାରିୟା ଆଶ୍ରମ ବାସ 

ଶାନ୍ତୁପୁର ଓ କଲିକତା ବାସ 

ଗେଣ୍ଡାରିୟା ଆଶ୍ରମରେ 

ରାଖାଲ ଆଲୟେ 

ପ୍ରୟାଗ କୁମ୍ଭମେଳା ଗମନ 

କଲିକତା ବାସ- ନବଦ୍ଵୀପ ଗମନ- ପୁନଃ କଲିକତା ବାସ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ 
ଶେଷ ଧୁଲଟ ଓ କଲିକତା ଅବସ୍ଫାନ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 
ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


@ ® ® 


୫୦୩ 
୫୫୭ 


ଓ ଗୁରୁ 


ନମଃ କିରଣଚନ୍ଦ୍ରାୟ ଜ୍ଞାନାଲୋକ ପ୍ରଦାୟିନେ 
ଭଲ୍ତିକୈରବମୋଦାୟ ପ୍ରେମାବ୍‌ଧିକ୍ଷୋଭକାରିଣେ | 
ପ୍ରପନ୍ନତାପନାଶାୟ ରିପୁଚୌର ମହାଭିୟେ 
କାବ୍ୟାକାଶବିନୋଦାୟ ଦରବେଶାୟ ତେ ନମଃ ॥ 


ଯଃ ଶ୍ଯାମସୁନ୍ଦରସଖୋ ବିହରଂଶ୍ଚଢ ବାଲ୍ୟେ 
ପ୍ରେମ୍‌ଣା ଜଗନ୍ନୟ ନଚିତ୍ତହ ରୋ ଗୁଣାଢ଼୍ୟଃ । 


ଆବିଷ୍କରୋତି ବିବିଧଂ ଜନରଞ୍ଜନଞ୍ଚ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୧ ॥ 


ପୌଗଣ୍ଡୟାଗତୟିତୈ ବିଳସନ୍‌ ବୟସ୍ୟୈ- 
ବ୍ବିଦ୍ୟାଳୟେ ପ୍ରଖରଧୀରତିନିର୍ଭୟୋ ଯଃ । 
ସତ୍ୟାଗ୍ରହୀ କରୁଣାୟାର୍ଦହୃଦଶ୍ଚ ଭୂତୌ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୨ ॥ 


ବୈଦାନ୍ତିକୋ ବିଗତଭଲ୍ତିରସଃ କିଶୋରଃ 
ମୁଢ଼ାନ୍‌ ଜନାନ୍‌ ପ୍ରଥୟିତୁଂ ନିଜଭକ୍ତିଯୋଗଂ | 
ଯୋ ଦର୍ଶୟତ୍ୟଶୁଭକାରି ବିବର୍ଭବାଦଂ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୩ ॥ 


ପାଶ୍ଚାତ୍ୟଭୂତକବଳାନ୍ନିଜ ପୂର୍ବଭକ୍ତାଂ - 

ସ୍ତ୍ରାତୁଂ ଗତଃ ପ୍ରବରମାନ୍ତ୍ରିକବତ୍ସମାଜମ୍‌ | 

ବ୍ରାହ୍ମଥ୍ଚ ସିଞ୍ଚତି ଯ ଆତ୍ମରସଂ ସଲୀଳଂ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୪ ॥ 


ନ ପ୍ରାପ୍ୟତେ ପରମ ବ୍ରହ୍ମ ରଜୋଃଭିଷେକଂ 
ସାଧୋବିନାପଘ୍ରିଂକମଳସ୍ୟ ଯଦେତି ଦୃଷ୍ଟମ୍‌ । 
ତଲ୍ଲବ୍‌ଧୟେ ଭ୍ରମତି ଯୋଃପି ବନାଦ୍ରିଭୂମୌ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୫ ॥ 


ଆକାଶଦେବସରିଦିତ୍ୟଭି ଧୀୟମାନ - 
ଗିର୍ଯ୍ୟଶଗଃ ପରମହଂସମୁନିର୍ବୃଣୀତେ | 

ଯଂ ସତ୍ୟନିଷ୍ଠପୁରୁଷଂ ପ୍ରଣୟାନୁରକ୍ତଂ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୬ ॥ 


ଶ୍ରୀ ବିଜୟକୃଷ୍ଣ ଚରିତ 


ଯୋଦର୍ଶୟନ୍‌ ଯୁଗଗୁରୁର୍ଭଜନେ ସୁନିଷ୍ଠାଂ 
ସୁଜ୍ଞାନକର୍ମପୁଟିତାଂ ଦୟିତା ପ୍ରଯୁକ୍ତଃ । 
ତତ୍ତ୍ବତ୍ରୟାୟ ଯତତେ ଚ ନରାନୁକାରୀ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୭ ॥ 


ବ୍ରହ୍ମାତ୍ନନୋର୍ଭଗବତଃ କ୍ରମସାଧନଞ୍ଚ 
ଲୀଳାରସାନୁଭବମାର୍ଗ ମିହାବଧାର୍ଯ୍ୟ 
ଯସ୍ତାରୟତ୍ୟଖିଳ ଲୋକମଜାନ୍ଧକାରେ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୮ ॥ 


ସନ୍ନ୍ୟାସମାଶ୍ରିତମଥାପି କଳତ୍ରଯୁକ୍ତଂ 
ସାପତ୍ୟମାଶ୍ରମବିଧିଂ ପରିପାଳୟ ନ୍ତମ୍‌ | 
ନାମୈକଗମ୍ୟପଦବୀ ମଭିଦର୍ଶୟନ୍ତଂ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୯ ॥ 


ତାପତ୍ରୟେଣ ଜଡ଼ିତାନ୍ନିଖିଳାନୁକମ୍ପୀ 
କ୍ରୋଡ଼ୀକରୋତ୍ୟଖିଳଶକ୍ଥିଧରେ ଦରାରିଃ 
ସାର୍ଵତ୍ରିଲବ୍‌ଧପୁରୁଷାର୍ଥମପୀହ ଦତ୍ତେ 

ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୧୦ ॥ 


ଶାସ୍ତ୍ରାର୍ଥସତ୍ୟପରତାଂ ଚ ନିରୂପୟନ୍‌ ଯୋ 
ବୃନ୍ଦାଟବୀମଟତି ସାଧୁଭରେ ପ୍ରୟାଗେ । 
ସଂସେବିତୋ ମନବଦେବମୁନୀନ୍ଦ୍ରବଯୈ- 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୧୧ ॥ 


ଆକାଶବୂଭିରପି ପାତି ନିଜାଶ୍ରୟାନ୍‌ ଯୋ 
ଦୁଃଖାତ୍ୟୟେ ଚ କୁରୁତେ ସୁବିଶାଳଦାନମ୍‌ | 
ପୂର୍ଯ୍ୟାଂ ସ୍ବୟଂ ଚରତି ଯୋ ଯୁଗଧର୍ମସାରଂ 
ଭକ୍ତ୍ୟାଳୟଂ ବିଜୟକୃଷ୍ଣମହଂ ତମୀଡ଼େ ॥ ୧୨ ॥ 


ନମୋ ବିଜୟକୃଷ୍ଣାୟ 
ଅଦ୍ଵୈତାଚାର୍ଯ୍ୟରୂପିଣେ। 
ଅନ୍ତଃ ଶ୍ରୀକୃଷ୍ଣଚୈତନ୍ୟ- 
ନିତ୍ୟାନନ୍ଦାୟ ତେ ନମଃ । । 

ପ୍ରଥମ ପରିଚ୍ଛେଦ 
<ଂଶ-ପରିଚିୟ 


ପ୍ରାୟ ଚାରିଶହରୁ ଅଧିକ ବର୍ଷ ତଳର କଥା। 
ସେତେବେଳେ ଭକ୍ତିରସର ଅଭାବରେ ବିଶ୍ଵପ୍ରାଣ ଶୁଷ୍କ ଓ 
ମ୍ରିୟମାଣ ଏବଂ କଳିହତ ଜୀବଗଣଙ୍କ ଦୁର୍ଦ୍ଦଶା ଅତ୍ୟନ୍ତ 
ଶୋଚନୀୟ ଦର୍ଶନ କରି ଯେଉଁ ମହାପୁରୁଷଙ୍କର ଅନ୍ତରାତ୍ନା 
ଆଉ୍ଭନାଦ କରି ଉଠିଲା ଓ ଯାହାଙ୍କର ମହାପ୍ରାଣ ଜୀବୋଦ୍ଧାର 
ନିମିତ୍ତ ଗଙ୍ଗାଜଳ ଓ ତୁଳସୀଦଳରେ ଭଗବାନଙ୍କର ପ୍ରେମପୁର୍ଣ୍ତ 
ଆରାଧନା କରି ହୁ ୍କାର- ଗର୍ଜ ନପୂର୍ବକ ଶ୍ରୀ ଗୌରାଙ୍ଗ 
ମହାପ୍ରଭୁଙ୍କୁ ଧରାଧାମରେ ଅବତୀର୍ଣ୍ଣ କରାଇ ପ୍ରେମବନ୍ୟାରେ 
ହିମାଳୟଠାରୁ କୁମାରିକା ପର୍ଯ୍ୟନ୍ତ ପ୍ଲାବିତ କରାଇଥିଲା, ସେହି 
ଭୁବନବିଦିତ ଶାଡିପୁର- ପୁରନ୍ଦର ଶ୍ରୀ ଅଦ୍ଵୈତାଚାର୍ଯ୍ୟଙ୍କ ଅଧସ୍ତନ 
ଦଶମ ପୁରୁଷରେ ଶ୍ରୀ ଶ୍ରୀ ବିଜୟ କୃଷ୍ଣଙ୍କ ଶୁଭାବିର୍ଭାବ | 


ଶ୍ରୀ ଅଦ୍ବୈତପ୍ରଭୁଙ୍କ ପୂର୍ବପୁରୁଷଗଣ ଶ୍ରୀହଟ୍ଟ ଅନ୍ତର୍ଟତ 
ଲାଉଡ଼ ଉପତ୍ୟକାରେ ଥୁବା ନବଗ୍ରାମରେ ବାସ କରୁଥିଲେ । 
ବର୍ଭମାନ ଏହି ନବଗ୍ରାମ ଜନଶୁନ୍ୟ ଅରଣ୍ୟମୟ । ଏହି ବଂଶର 
ନୃସିଂହ ମିଶ୍ର ପ୍ରଥମେ ନବଗ୍ରାମରୁ ଆସି ନଦୀୟା ଅନ୍ତଃପାତୀ 
ଶାନ୍ତିପୁରରେ ବାସ କରନ୍ତି। ଏ ଗୌଡ଼ ବିଜୟୀ ରାଜା 
କଂସନାରାୟଣଙ୍କର ପ୍ରଧାନମନ୍ତ୍ରୀ ଥିଲେ | ଏହାଙ୍କର ଅପର ନାମ 
ନରସିଂହ ନାଡ଼ିୟାଲ । ଏ ଭାରତବିଖ୍ୟାତ ବୈଦାନ୍ତିକ ପଣ୍ଡିତ 
ଭାସ୍କରାଚାର୍ଯ୍ୟଙ୍କର ପୌତ୍ର, ସାୟନାଚାର୍ଯ୍ୟଙ୍କ ପୁତ୍ର ଏବଂ 
ଆରୁଓଝାଙ୍କ ବଂଶଜାତ ବୋଲି ବିଖ୍ଯାତ । ଏହାଙ୍କ ପ୍ରପୈୌତ୍ର 
କୁବେର ଆଚାର୍ଯ୍ୟ, ଅଦ୍ଵୈତପ୍ରଭୁଙ୍କ ପିତା। ସେ ଲାଉଡ଼ର 
ଜନୈକ ରାଜା ଦିବ୍ୟସିଂହଙ୍କର ମନ୍ତ୍ରୀ ଥିଲେ । ଏହି ରାଜାଙ୍କର 
ବୈଷ୍ଣବ ନାମ ଲାଉଡ଼ିୟା କୃଷ୍ଣ ଦାସ । କୁବେର ଆଚାର୍ଯ୍ୟଙ୍କ 
ଞ୍ଜରସରେ ନାଭା ଦେବୀଙ୍କ ଗର୍ଭରେ ଅଦ୍ଵୈତ ପ୍ରଭୁଙ୍କର ଜନ୍ମ। 
ପଦ୍ମପୁରାଣ ଅନୁସାରେ ସେ ମହାବିଷ୍ଣୁ ଓ ମହାଦେବଙ୍କ 
ଅବତାର । ଏହାଙ୍କର ପିତୃଦତ୍ତ ନାମ କମଳାକ୍ଷ। ଅନୁମାନ 
କରାଯାଏ ଯେ ଏହାଙ୍କର ଜନ୍ମଗ୍‌ ୧୩୫୫ ଶକାବ୍ଦ ବା 
୧୪୩୩ ଖ୍ରୀଷ୍ଟାବ୍ଦରେ । ଶ୍ରୀ ଅଦ୍ବୈତପ୍ରଭୁ ଆକ୍ଷେପ କରି ଶ୍ରୀମାନ୍‌ 
ମହାପ୍ରଭୁଙ୍କୁ କହିଛନ୍ତି- 


“ଆହେ ବିଭୁ ଆଜି ଦ୍ବିପଞ୍ଚାଶ ବର୍ଷ ହେଲା 
ତୁମ୍ଭ ଲାଗି ଧରାଧାମେ ଏ ଦାସ ଆଇଲା । ” 


ଶ୍ରୀ ମନ୍ଳହାପ୍ରଭୂଙ୍କ ଆବିର୍ଭାବ ସମୟକୁ ଅଦ୍ଵୈତପ୍ରଭୁଙ୍କର 
ବୟସ ୫ ୨ ବର୍ଷ | ମହାପ୍ରଭୁଙ୍କର ଆବିର୍ଭାବ ୧୪ ୦ ୭ ଶକାବ୍ଦ 
ବା ୧୪୮୫ ଖ୍ରୀଷ୍ଟାବ୍ଦ। ତେଣୁ ଅଦ୍ଵବୈତପ୍ରଭୁଙ୍କର ଆବିର୍ଭାବ 
ସମୟରେ କୌଣସି ସନ୍ଦେହ ହେବାର କାରଣ ନାହିଁ। 


କମଳାକ୍ଷ ପ୍ରଥମେ ଏକ ଘୋର ବୈଦାନ୍ତିକ ପଶ୍ଚିତ 
ଥିଲେ। ଅଳ୍ପ ବୟସରେ ସର୍ବବିଦ୍ୟାରେ ପାରଦର୍ଶୀ ହୋଇ 
ମାଧବେନ୍ଦ୍ର ପୁରୀ ନାମକ ଜନୈକ ଭକ୍ତ ବୈଷ୍ଣବଙ୍କଠାରୁ ମନ୍ତ୍ର 
ଗ୍ରହଣ କଲେ। ଯୋଗ, ତପଃ, ସାଧନ, ଭଜନ ଦ୍ଵାରା ସେ 
ସର୍ବଲୋକ ପୂଜ୍ୟ ହୋଇ ଉଠିଲେ। ଶ୍ରୀମଦ୍‌ଭଗବଦ୍‌ ଗୀତା ଓ 
ଶ୍ରୀମଦ୍‌୍ଭାଗବତରେ ସେ ଅଦ୍ବିତୀୟ ପଣ୍ଡିତ ଥିଲେ । ସେ ସମୟର 
ମୁଷ୍ଟିମେୟ ବୈଷ୍ଣବ ସମାଜରେ ବଡ଼ ଅପଦସ୍ତ୍‌ ହେଉଥୁଲେ 
ଏବଂ କମଳାକ୍ଷଙ୍କ ସହିତ ଇଷ୍ଟଗୋଷ୍ଠୀ କରି ନିଜ ସମ୍ପ୍ରଦାୟର 
ହୀନ ଅବସ୍ଥା ବିଷୟରେ ଦୁଃଖ ପ୍ରକାଶ କରୁଥଲେ। 
ସେତେବେଳେ ବିକୃତ ତାନ୍ତ୍ରିକ ଧର୍ମର ଅଙ୍ଗସ୍ଵରୂପ ମଦ୍ୟ, ମାଂସ 
ଓ ଜୀବହିଂସା ପ୍ରଭୃତିରେ ଦେଶ ଧ୍ଵଂସ ଆଡ଼କୁ ଗତି କରୁଥିଲା। 
ବୈଷ୍ଣବ ଭକ୍ତମାନଙ୍କର କାକୂକ୍ତି ଶ୍ରବଣ କରି କମଳାକ୍ଷ ହୁଙ୍କାର 
କରି କହନି, “ ତୁମେମାନେ ସୁର ହୁଅ; ମୋର ପ୍ରଭୁ ନନ୍ଦନନ୍ଦନ 
ଶୀଘ୍ର ସମସ୍ତଙ୍କର ନୟନଗୋଚର ହେବେ।” ଏବଂ ତାଙ୍କରି 
ଆରାଧନାରେ ଶ୍ରୀରାଧାକୃଷ୍ଣ ମିଳିତତନୁ ଶ୍ରୀ ଗୌରାଙ୍ଗ ମହାପ୍ରଭୁ 
ନବଦ୍ବଵୀପରେ ଅବତୀର୍ଣ୍ତ ହେଲେ। 


ଅଦ୍ଵୈ ତପ୍ରଭୁଙ୍କୁ ଶ୍ରୀମାନ୍‌ ମହାପ୍ରଭୁ କେତେବେଳେ 
“ ନାଡ଼ାବୁଢ଼ାଂ ବା “ ନାଡ଼ାଂ ବୋଲି ସମ୍ବୋଧନ କରିଥାନ୍ତି | 
ଏହାର କାରଣ, ସେ ନରସିଂହ ନାଡ଼ିୟାଲଙ୍କ ବଂଶଧର, ବା 
ତାଙ୍କର ଜନ୍ମସ୍ଥାନ ଲାଉଡ଼ିୟା। କେହି କେହି କହନ୍ତି - ସେ 
ଆରାଧନାରେ ବୈକୁଣ୍ଠରୁ ଭଗବାନଙ୍କୁ “ ନାଡ଼ିୟାଛିଲେନ୍‌ : 
ଅର୍ଥାତ୍‌ ଘୁଞ୍ଚାଇ ଥିଲେ ବୋଲି ତାଙ୍କୁ “ ନାଡ଼ାଂ ବୋଲି ଡାକନ୍ତି। 


୪ ଶ୍ରୀ ବିଜୟକୃଷ୍ଣ ଚରିତ 


ଆଉ କାହାରି ମତରେ ତାଙ୍କ ମସ୍ତକରେ ଅରାଏ ଚନ୍ଦା ଅର୍ଥାତ୍‌ 
ଲଣ୍ଡା ଥିବାରୁ ତାଙ୍କ ପ୍ରତି ପ୍ରେମରେ ସେପରି ସମ୍ବୋଧନ । 
ଅଦୈତାଚାର୍ଯ୍ୟଙ୍କର ଉପାଧ୍ନ ' ବେଦ ପଞ୍ଚାନନ ' ଥଲା | ମହାପ୍ରଭୁ 
କେତେ ଦିନ ଆଚାର୍ଯ୍ୟଙ୍କ ନିକଟରେ ଅଧ୍ୟୟନ କରି 
“ ବିଦ୍ୟାସାଗର” ଉପାଧ୍ ଲାଭ କରିଥ୍ଲେ। ତାଙ୍କର ନାମ କାହିଁକି 
ଅଦ୍ବୈଚାଚାର୍ଯ୍ୟ ହେଲା ଚାହାର ବ୍ୟାଖ୍ୟା ଶ୍ରୀପାଦସ୍ବରୂପ 


୩ ଆ୯୦୧୦୧ୈ୫୦ ୬୭୯୩ ୨୭୧୭ 


ଗୋସ୍ଵାମୀ ନିମ୍ବଲିଖିତ ଶ୍ଳଲୋକରେ ପରିସ୍କୁଟ କରାଇ ଅଛନ୍ତି - 
“ ଅଦ୍ୈତଂ ହରିଣାଦ୍ବୈତା- 
ଦାଚାର୍ଯ୍ୟଂ ଭଲ୍ତିଶଂସନାତ୍‌। 
ଭକ୍ତାବତାର ମୀଶନ୍ତ- 
ମଦ୍ବୈଚାଚାର୍ଯ୍ୟମାଶ୍ରୟେ । ” 


ହରି ଅର୍ଥାତ୍‌ ଶ୍ରୀକୃଷ୍ଣ ଓ ଶ୍ରୀ ଗୌରାଙ୍ଗଦେବଙ୍କ ସହିତ 
ଅଂଶାଶୀ ଭାବରେ ଗୌଣରୁପେ ଏବଂ ତାହାଙ୍କର ବିଳାସ 
ମହାବିଷ୍ଣୁ ସଦାଶିବଙ୍କ ସହିତ ସାକ୍ଷାତ୍‌ ସମ୍ବନ୍ଧରେ ଅଦ୍ବୈତତା 
କି ଏକତାବଶତଃ ଏହାଙ୍କ ନାମର ପ୍ରଥମାଂଶ “ ଅଦ୍ବୈତ'; 
ଏବଂ ଭକ୍ତିକଥନ ଅର୍ଥାତ୍‌ ଶ୍ରୀମଭାଗବତ ଓ ଭଗବଦ୍‌ଗୀତାଦି 
ଶାସ୍ତ୍ରର ଭକ୍ତିତାପୂର୍ଯ୍ୟମୟ ବ୍ୟାଖ୍ୟାର ପ୍ରଚାର ଓ ତଦନୁରୂପ 
ଆଚାର ହେତୁରୁ ନାମର ଶେଷାଂଶ “ ଆଚାର୍ଯ୍ୟଂ ହୋଇଅଛି | 


ଅଦ୍ଵୈତପ୍ରଭୁ ୧ ୨୫ ବର୍ଷ ବସୟରେ ଇହଲୀଳା ସାଙ୍ଗ 
କଲେ । ଇଶାନ ନାଗର ଲେଖିଅଛନ୍ତି - 


“ ସଓୟାଶତ ବର୍ଷ ପ୍ରଭୁ ରହି ଧରାଧାମେ | 
ଅନ ଅର୍ବଦ ଲୀଳା କୈଲା ଯଥାକ୍ରମେ । ” 


ଅତଏବ ମହାପ୍ରଭୁଙ୍କର ଅପ୍ରକଟର ୨୫ ବର୍ଷ ପରେ 
୧୪୮୦ ଶକାବ୍ଦ ବା ୧୫ ୫୮ ଖ୍ରୀଷ୍ଟାଦ୍ଦରେ ଆଚାର୍ଯ୍ୟ ପ୍ରଭୁଙ୍କ 
ତିରୋଧାନ । 


ଅଦ୍ବୈତପ୍ରଭୂଙ୍କ ତିରୋଭାବ ପରେ ତାଙ୍କର 
ବଂଶଧରମାନଙ୍କୁ ଏକତ୍ର ଅବସ୍ଫାନ କରିବାରେ ଅସୁବିଧା 
ହେବାରୂ ସେମାନେ ନିଜ ନିଜର ସୁବିଧା ଅନୁସାରେ 
ଶାନ୍ତିପୁରର ବିଭିନ୍ନ ସ୍ତରାନରେ ବାସ କରିବାକୁ ଲାଗିଲେ । 
ଅଦ୍ବୈ ତପ୍ରଭୁୂଙ୍କର ପୌତ୍ଜ ଦେବକୀନନ୍ଦନ ଗୋସ୍ଵାମୀ 
“ ଆତାବୁନିୟା' ଅର୍ଥାତ୍‌ :ଆତବଣିଆଂରେ ବସତି ସ୍ଫାପନ 
କଲେ। ସେ ସ୍ଫାନରେ ବହୁତ ଆତ ଗଛ ଥିବାରୁ ତାହା 


“ ଆତାବୁନିୟା ଗୋସ୍ଵାମୀ ବାଟୀ” ବୋଲି ପ୍ରସିଦ୍ଧି ଲାଭ କରିଛି। 
ଅଦ୍ୟାପି ସେହି ସବୁ ଗଛର ଦୁଇ ଚାରୋଟି ବଂଶଧର ଉକ୍ତ 
ନାମର ସାର୍ଥକତା ସମ୍ପାଦନ କରୁଅଛନ୍ତି । ଏହି ବାଟୀର ବିଗ୍ରହ 
ଶ୍ରୀ ଶ୍ୟାମସୁନ୍ଦର ଜୀଉ ଅଦ୍ଵୈତପ୍ରଭୁଙ୍କ ସମୟରେ ପ୍ରତିଷ୍ଠିତ ବୋଲି 
ପ୍ରବାଦ ଅଛି। ଏହି ଗୋସ୍ଵାମୀ ଶାଖାରେ ବିଜୟକୃ ଷ୍ରଙ୍କର 
ଆବିର୍ଭାବ । ଅପରପାର୍ଶ୍ଵ ସଂଲଗ୍ନ ବଂଶାବଳୀରୁ ଜଣାପଡ଼ିବ ଯେ 
ଅଦ୍ଵୈତପ୍ରଭୁଙ୍କର ଦୁଇ ପତ୍ନୀ - ସୀତାଦେବୀ ଓ ଶ୍ରୀଦେବୀ | 
ଇଷ୍ଟଦେବଙ୍କ ଆଦେଶରେ ଅଦୈଚାଚାର୍ଯ୍ୟ ଷାଠିଏ ବର୍ଷ 
ବୟସରେ ଏହି ଦୁଇ ପତ୍ନୀ ଗ୍ରହଣ କଲେ ଏବଂ ନିଜର 
ସଂସାରକୁ କୃଷ୍ଣର ସଂସାର ବୋଲି ବୋଧକରି କାଳାତିପାତ 
କଲେ। ପ୍ରଥମା ପତ୍ନୀ ସୀତାଦେବୀଙ୍କ ଗର୍ଭରୁ ସର୍ବଗୁଣାଳଙ୍କୃତ 
ପାଞ୍ଚପୁତ୍ର ଓ ଦ୍ବିତୀୟା ଶ୍ରୀଦେବୀଙ୍କ ଗର୍ଭରୁ ଦୁଇ ପୁତ୍ର ଜାତ 
ହେଲେ। ସୀତାଦେବୀଙ୍କର ପୁତ୍ର ବଳରାମ ଅତ୍ୟନ୍ତ ସାଧୁ ଓ 
ପଣ୍ଡିତ ଥିଲେ। ତାହାଙ୍କର ଦଶ ପୁତ୍ର । ଜ୍ୟେଷ୍ଠ ମଥୁରେଶଙ୍କର 
ରାଘବେନ୍ଦ୍ର, ଘନଶ୍ୟାମ ଓ ରାମେଶ୍ବର - ଏହି ତିନିପୁତ୍ର। 
ଏମାନେ ଶାନ୍ତିପୁରର ବିଭିନ୍ନ ସ୍ଥାନରେ ବାସକରି ଯଥାକ୍ରମେ 
ବଡ଼, ମଧ୍ଯମ ବା ହାଟଖୋଲା ଓ କନିଷ୍ଠ ଗୋସ୍ଵାମୀ ବଂଶ 
ବୋଲି ପରିଚିତ ହେଲେ। କନିଷ୍ଠ ଗୋସ୍ଵାମୀଙ୍କର ଦୁଇ ପୁତ୍ର 
ପୃଥକ୍‌ ପୃଥକ୍‌ ବସତି ସ୍ଲଲାପନ କରି “ଚାକଫେରାଂ” ଓ 
“ ବାଶବୁନିୟା' ବଂଶ ବୋଲି ପରିଚିତ ହେଲେ | ବଳରାମଙ୍କ 
ପୁତ୍ର ମଧୁସୂଦନ ଶାନ୍ତିପୁରରେ ଅନ୍ୟ ଏକ ସ୍ଥାନରେ ବାସ କଲେ 
ଓ ତାଙ୍କର ବଂଶଧର ପାବନାରେ ହାଣ୍ଡିୟାଲ ଗ୍ରାମରେ ବସତି 
ସ୍ଥାପନ କଲେ । ଏହି ବଂଶର ରାଧାମୋହନ ବିଦ୍ୟାବାଚସ୍ପତି 
ପରମ ପଣ୍ଡିତ ଥିଲେ । ସେ ନାଟୋରର ମହାରାଜାଙ୍କୁ ବୈଷ୍ଣବ 
ଧର୍ମରେ ଦୀକ୍ଷିତ କରି, ନାନା ଶାସ୍ତ୍ରର ଟୀକା ଲେଖି ପ୍ରସିଵି 
ଲାଭ କଲେ ଏବଂ ଭଟ୍ଟାଚାର୍ଯ୍ୟ ଉପାଧ୍ଵ ଲାଭ କଲେ। ପୂର୍ବରୁ 
କୂହାଯାଇଛି, ଏହି ବଳରାମଙ୍କ ପୂତ୍ର ଦେବକୀନନ୍ଦନ 
“ ଆତବୁୂନିୟା'ରେ ବାସ କରିବାକୁ ଲାଗିଲେ। ବଳରାମଙ୍କର 
କନିଷ୍ଠ ପୁତ୍ର କୁମୁଦାନନ୍ଦ ଶାନ୍ତିପୁରରେ ଅନ୍ୟତ୍ର ଗୃହନିର୍ମାଣ 
କରି “ ଆଉଲୟା” ଶାଖା ସ୍ତ୍ରାପନ କଲେ। ଏହି ଶାଖାକୁ ଲୋକେ 
ପାଗଳା ଗୋସ୍ଵାମୀ ବଂଶ ବୋଲି କହନ୍ତି । 


ଶ୍ରୀଦେବୀଙ୍କ ପୁତ୍ର କୃଷ୍ଣ ମିଶ୍ର। ତାଙ୍କ ପୁତ୍ର ରଘୁନାଥ 
ଶାନ୍ତିପୁରରେ ମଦନଗୋପାଳ ଗୋସ୍ଵାମୀ ବାଟୀର ସ୍ର୍ରାପୟିତା। 

୬ ଶ୍ରୀ ବିଜୟକୃଷ୍ଣ ଚରିତ 


କୃଷ୍ଣ ମିଶ୍ରଙ୍କର ଦ୍ବିଚୀୟ ପୁତ୍ର ଦୋଳଗୋବିନ୍ଦ ଢାକାର ଉଥୁଲିଆ 
ଗ୍ରାମରେ ବସଚି ସ୍ଥାପନ କଲେ। ଏହିପରି ଅଦ୍ବୈତପ୍ରଭୁଙ୍କର 
ବଂଶଧର କେତେ ଆଡ଼େ ବସଚି ସ୍ଥାପନ କରି ସର୍ବତ୍ର ଗୌରବ 
ଅଳ୍ଳନ କରିବାକୁ ଲାଗିଲେ। 

ଶାନ୍ତିପୁରର ଏହି ଗୋସ୍ଵାମୀବଂଶରେ ବହୁକାଳ ପରସ୍ପର 
ବିଦ୍ଵେଷଗ୍ରସ୍ତ ଶାକ୍ତ ଓ ବୈଷ୍ଣବଙ୍କ ମଧ୍ୟରେ ଥିବା ଦ୍ବନ୍ଦ୍ଵର 
ସମାଧାନ ହୋଇଥିଲା। ଶାକ୍ତମାନେ ଏପରି ବୈଷ୍ଣବବିଦ୍ଵେଷୀ 


ଥିଲେ ଯେ ସେମାନେ ତୁଳସୀପତ୍ର ପର୍ଯ୍ୟନ୍ତ ସ୍ପର୍ଶ କରୁନଥିଲେ 
ଏବଂ ବୈଷ୍ଣପବଗଣ ବିଲ୍ବ ପତ୍ରର ନାମ ପର୍ଯ୍ୟନ୍ତ ମୁହଁରେ 
ଧରୁନଥିଲେ । ଏହି ଗୋସ୍ଵାମୀଗଣ ଶ୍ରୀରାଧାଗୋବିନ୍ଦଙ୍କର ସେବା 
କରି ରାସ ଓ ଝୁଲଣ ପ୍ରଭୃତି ଉତ୍ସବ ପାଳନ କରନ୍ତି ଏବଂ ତହିଁ 
ସଂଗେ ସଂଗେ ଦୁର୍ଗୋତ୍ସବ ମଧ୍ୟ କରନ୍ତି। ଏହିପରି ଏକ ବହୁ 
ବିସ୍ଥ୍‌ତ ଓ ଧର୍ମସମନ୍ବୟକାରୀ ବଂଶରେ ବିଜୟକୃ ଷ୍ଣଙ୍କର 
ଆବିର୍ଭାବ। ୦୦୦ 


ଦ୍ବିତୀୟ ପରିଚ୍ଛେଦ 
ଥିଡାମାଡା 


ପ୍ରଭୂପାଦ ଆନନ୍ଦକି ଶୋର ଗୋସ୍ଵାମୀ ଶ୍ରୀମଦ୍‌ 
ବିଜୟକୃଷ୍ଣଙ୍କର ପିତା। ସେ ଗଭୀର ପାଣ୍ଡିତ୍ୟ ଅସାଧାରଣ 
ଶାସ୍ତ୍ରଜ୍ଞାନନ ପ୍ରବଳ ଧର୍ମାନୁରାଗ ପ୍ରଭୃତି ସଦ୍‌ଗୁଣ ଦ୍ଵାରା 
ଜନସାଧାରଣଙ୍କର ଅତ୍ୟନ୍ତ ଶ୍ରଦ୍ଧାର ପାତ୍ର ଥିଲେ। ଭକ୍ତି ଶାସ୍ତ୍ରରେ 
ଏହାଙ୍କର ଅଲୌକିକ ପାଣ୍ଡିତ୍ୟ ଥିଲା। ଶ୍ରୀମଦ୍‌ଭାଗବତ ପାଠ 
କଲାବେଳେ ତାହାଙ୍କର ବାହ୍ଯଜ୍ଞାନ ଲୁପ୍ତ ହୋଇଯାଏ ଓ 
ଦେହରେ ଅଶୁ, କମ୍ପ ପ୍ରଭୃତି ଅଷ୍ଟସାତ୍ଵ୍ରିକ ବିକାର ପ୍ରକାଶିତ 
ହୋଇପଡ଼େ । ସମୟ ସମୟରେ ଲୋମକୂପରୁ ରକ୍ତୋଦ୍‌ଗମ 
ହୋଇ ତାହାଙ୍କର ଉତ୍ତରୀୟ ବସନ ସିକ୍ତ କରିଦିଏ ଏବଂ ଶ୍ଵାସ 
ପ୍ରଶ୍ଵାସ ଏପରି ଭାବରେ ପ୍ରବାହିତ ହୁଏ ଯେ ଉପସ୍ତିତ ଲୋକେ 
ତାହାଙ୍କର ପ୍ରାସସଂଶୟରେ ଭୀତ ହୋଇପଡ଼ନ୍ତି । 


ଗୋସ୍ଵାମୀ ମହାଶୟ ଏପରି ସରଳ ଓ ମଧୁର ଭାବରେ 
ଶାସ୍ତ୍ରାଲୋଚନା କରନ୍ତି ଯେ ତାହା ଥରେ ଶୁଣିଲେ କେହି ଭୁଲି 
ପାରନ୍ତି ନାହିଁ। ଏହିପରି ଅନେକ ଅଶିକ୍ଷିତ ଲୋକ ମଧ୍ୟ ତାହାଙ୍କ 
ସଂସ୍ପର୍ଶରେ ଆସି ପାଣ୍ଡିତ୍ୟ ଅର୍ଜନ କରୁଥିଲେ । ସଂସାରର 
ଯାବତୀୟ ଭୋଗବିଳାସବର୍ଜି ତ, ସେବାନିରତ ଗୋସ୍ଵାମୀ 
ମହାଶୟ କେତେବେଳେ ହେଲେ କାହାରିଠାରୁ ଯାଚଜ୍ଞାଦ୍ଵାରା 
କପର୍ଦକ ସୂଦ୍ଧା ଗ୍ରହଣ କରୁନଥିଲେ। ଗୁରୁବ୍ୟବସାୟ ଓ 
ଭାଗବତ ପ୍ରଭୂତି ଭକ୍ତିଶାସ୍ତ୍ର ପାଠ ଦ୍ଵାରା ଅଯାଚିତ ଲବ୍‌ଧ 
ଅର୍ଥରେ ଜୀବିକା ନିର୍ବାହ ହେଉଥିଲେ ସୁଦ୍ଧା ଶିଷ୍ୟ ସେବକଗଣ 
ଅଯାଚିତ ଭାବରେ ଯାହା ପ୍ରଦାନ କରୁଥିଲେ, ସେ: ତାହାହି 
ସାଦରେ ଗ୍ରହଣ କରୁଥିଲେ । ତାହାଙ୍କର ଅର୍ଥର ଅଧିକାଂଶ 
ପରସେବାରେ ବ୍ୟୟିତ ହେଉଥିଲା | ଦୀନ, ଦୁଃଖୀ, ଅନ୍ଧ, 
ଆତୁର ପ୍ରଭୃତିଙ୍କୁ ସେ ପ୍ରଚୁର ଅର୍ଥ ଦାନ କରୁଥିଲେ | ସଞ୍ଚୟ 
ପ୍ରତି ତାହାଙ୍କର ଆଦୌ ଦୃଷ୍ଟ ନଥିଲା। ବିପନ୍ନ ଓ ଦରିଦ୍ର 
ଶିଷ୍ୟଗଣ ମଧ୍ୟ ତାହାଙ୍କ ଦୟାରୁ ବଞ୍ଚିତ ନଥିଲେ | ତାହାଙ୍କର 
ଏପରି ସହୁଦୟତା ଓ ଅସାଧାରଣ ଧର୍ମନିଷ୍ଠାବଶତଃ ଅନେକ 
ଲୋକ ତାହାଙ୍କର ଶିଷ୍ଯୟତ୍ବ ଗ୍ରହଣ କରି ଜୀବନକୁ ଧନ୍ୟ ଓ 
କୃତାର୍ଥ କରୁଥିଲେ। ସେ ଅତ୍ୟନ୍ତ ମିଷ୍ଟଭାଷୀ ଥିଲେ; ଦିନେ 


ହେଲେ କେହି ତାଙ୍କୁ ଗୋଟିଏ ସୁଦ୍ଧା ନିଷ୍ଣୁର ବାକ୍ୟ ପ୍ରୟୋଗ 
କରିବାର ଶୁଣିନାହାନ୍ତି । 


ଅନନ୍ୟସାଧାରଣ ଶୌଚାଚାର ତାହାଙ୍କର ଲୋକପ୍ରସିଵିର 
ଅନ୍ୟତମ କାରଣ ଥିଲା । ଘରେ ସେ ଗୋମୟଲିପ୍ତ ପଥରେ 
ଯାତାୟାତ କରୁଥିଲେ। ସେ ବ୍ରାହ୍ମମୁହୂର୍ତରେ ଗାତ୍ରୋତ୍‌ଥାନ 
କରି ଗଙ୍ଗାସ୍ଵାନ କରୁଥିଲେ ଓ ପୁଜା ଅର୍ଚ୍ଚନାରେ ସମସ୍ତ ଦିନ 
ଅତିବାହିତ କରୁଥିଲେ ଏବଂ ଦିନ ଅଳ୍ପ ଥାଉଁ ଥାଉଁ ମାତାଙ୍କର 
ଚରଣାମ୍ପୃତ ପାନକରି ସ୍ଵପାକ ଆହାର କରୁଥିଲେ । ପ୍ରତିଥର 
ଶୌଚପରେ ସେ ସ୍ଵାନ ନ କରି ଘରେ ପଶୁନଥିଲେ । ରନ୍ଧନର 
କାଷ୍ଠଗୃଡ଼ିକ ପର୍ଯ୍ୟନ୍ତ ଗଙ୍ଗାଳଳରେ ନ ଧୋଇ ପାକ 
କରୁନଥିଲେ। ଏହି କାରଣରୁ ତାହାଙ୍କୁ ସମସ୍ତେ “ ଖଡ଼ିଧୋୟା” 
ଅର୍ଥାତ୍‌ କାଠଧୁଆ ଗୋସାଇଁ ବୋଲି ନାମ ଦେଇଥିଲେ । ସେ 
ଦାମୋଦର ନାମକ ଶାଳଗ୍ରାମ ଶିଳା ସର୍ବଦା କଣ୍ଠଦେଶରେ 
ବାନ୍ଧି ବିଚରଣ କରୁଥିଲେ। ବର୍ତମାନ ଏହି ଶାଳଗ୍ରାମ ଶିଳା 
ଶ୍ୟାମସୁନ୍ଦରଙ୍କ ମନ୍ଦିରରେ ପୁଜିତ ହେଉଛନ୍ତି । 


ଏହିପରି ପରସେବା-ପରାୟଣ ଭକ୍ିଜୀବନଯାପନ କରି 
ସେ ଏପରି ଆନନ୍ଦରେ ମଗ୍ନ ରହୁଥିଲେ ଯେ ସଂସାରର କୌଣସି 
ଦୁର୍ଘଟଣାରେ ସେ ବିନ୍ଦୁମାତ୍ର ବିଚଳିତ ହେଉନଥିଲେ । 
ଯେତେବେଳେ ତାହାଙ୍କର ଦ୍ବିତୀୟା ପତ୍ନୀ କଠିନ ରୋଗରେ 
ପୀଡ଼ିତ ହେଲେ ସେତେବେଳେ ସେ ଶ୍ରୀ ଶ୍ୟାମସୁନ୍ଦରଙ୍କର 
ଚରଣାମ୍ପୃତକୁ ଓଁଷଧ ଅପେକ୍ଷା ଅଧିକ ବିଶ୍ଵାସର ବସ୍ତୁ ବୋଲି 
ମନେକରି-ସେବନ କରାଉଥିଲେ। ଦିନେ ଶ୍ରୀ ଆନନ୍ଦକିଶୋର 
ପୂଜାରେ ବସିଛନ୍ତି, ଏହି ସମୟରେ ତାହାଙ୍କର ମାତା ଜାନକୀ 
ଦେବୀ ପୁତ୍ରବଧୁଙ୍କର ମୃତ୍ୟୁ ଆସନ୍ନ ଦେଖି ଏହି ଶୋକସମ୍ବାଦ 
ପୁତ୍ରଙ୍କୁ ଜଣାଇଲେ ସୁଦ୍ଧା କୌଣସି ଉତ୍ତର ପାଇଲେ ନାହିଁ। 
ସେତେବେଳେ ଆନନ୍ଦ କିଶୋର ଭାବସମାଧିମଗ୍ନ। ଜଗତର 
କୌଣସି ଉଦ୍‌ବେଗ ତାଙ୍କର ହୃଦୟ ସ୍ପର୍ଶ କରିବ କିପରି ? 
ପରେ ସ୍ତ୍ରୀଙ୍କୁ ଶ୍ରୀଚରଣାମ୍ୃତ ପାନ କରାଇବାକୁ ଆସି ଦେଖିଲେ 
ଯେ ତାଙ୍କର ଆଡ୍ଲା ନଶ୍ଵର ଦେହ ପରିତ୍ୟାଗ କରିଅଛି। ସେ 


୮ ଶ୍ରୀ ବିଜୟକୃଷ୍ଣ ଚରିତ 


ଦୁଃଖିତ ଚିତ୍ତରେ କହିଲେ, “ହା, ହତଭାଗିନୀ, ଆଜି 
ଶ୍ରୀଚରଣାମ୍ପତ ପାନ ସୌଭାଗ୍ୟରୁ ବଞ୍ଚିତ ହେଲ।” କୌଣସି 
ପ୍ରକାର ଚାଞ୍ଚଲ୍ୟ ତାଙ୍କଠାରେ ଦେଖାଗଲା ନାହିଁ। ତାଙ୍କର 
ବିଶ୍ଵାସ କି ଗଭୀର ଓ ପ୍ରାଣ କିପରି ମଧୁର - ତାହା ଏଥିରୁ ସ୍ପଷ୍ଟ 
ଜଣାପଡ଼େ। 


ଆନନ୍ଦକିଶୋରଙ୍କର ଦର୍ଶନ ଲାଳସାରେ କି ହିନ୍ଦୁ, କି 
ମୁସଲମାନ, କି ପଣ୍ଡତ, କି ମୁଖ, ସମସ୍େ ବ୍ୟାକୁଳ ହୋଇ 
ପଡ଼ନ୍ତି। ସେ ଯେତେବେଳେ ଯେଉଁ ସ୍ଥାନକୁ ଯାଆନ୍ତି ତାଙ୍କର 
ଆଗମନ ବାଉ ଚାରିଆଡ଼େ ରାଷ୍ଟ୍ର ହୋଇପଡ଼େ। ଥରେ 
ଗୋସ୍ଵାମୀ ମହାଶୟ ବଗୁଡ଼ା ଜିଲ୍ଲାର ଗୋଟିଏ ଗ୍ରାମରୁ ଅନ୍ୟ 
ଗ୍ରାମରେ ଥିବା ତାଙ୍କର ଶିଷ୍ୟାଳୟକୁ ଯାଉଛନ୍ତି। ପଥ 
ଲୋକାରଣ୍ୟ। କିଏ ସାଷ୍ଟାଙ୍ଗ ପ୍ରଣାମ କରୁଛନ୍ତି, କିଏ ବା 
ଚରଣାମୂତ ଗ୍ରହଣ କରୁଛନ୍ତି । ଘଟନାକ୍ରମେ ସେହି ସମୟରେ 
ସେହି ଜିଲ୍ଲାର ଜଣେ ଉଚ୍ଚପଦସ୍କୁ ଇଂରେଜ କର୍ମ ଚାରୀ 
ସେହିବାଟେ ଆସୁଥାନ୍ତି । ସେ ଜନତାର ଭକ୍ତିଭାବ ଦର୍ଶନ କରି 
ଏବଂ ଗୋସ୍ଵାମୀ ମହାପ୍ରଭୁଙ୍କର ପ୍ରଭାବ ଶ୍ରବଣ କରି ଏପରି 
ଚମତ୍‌କୃତ ହେଲେ ଯେ ସେ ତାଙ୍କର ଚରଣଂଧୁଳି ଗ୍ରହଣ 
କରି ନିଜକୁ ଧନ୍ୟ ଏବଂ କୃତାର୍ଥ ବୋଧ କଲେ। 


ଗୋସ୍ଵାମୀ ମହାଶୟ ଭକ୍ତ ରସରେ ସର୍ବଦା ମଗ୍ନ 
ରହୁଥିଲେ ହେଁ ଅନେକ ସମୟରେ ତାଙ୍କର ଯୋଗେଶ୍ଵର୍ଯ୍ୟ 
ପ୍ରକାଶିତ ହୋଇ ପଡୁଥିଲା। ଅନେକବାର ଅତି ଅଛ୍ଥମାତ୍ର 
ପ୍ରସାଦ ଦ୍ଵାରା ସେ ବହୁତ ଲୋକଙ୍କୁ ପରିତୋଷପୂର୍ବକ ଭୋଜନ 
କରାଇଛନ୍ତି । ଥରେ ମଇମନସିଂହ ଜିଲ୍ଳାର ଅନ୍ତଃପାତୀ ସଲିଆ 
ଗ୍ରାମରେ ଶିଷ୍ୟ ଦାମ ଘୋଷଙ୍କ ଘରେ ଶ୍ରୀଜନ୍ମାଷ୍ଟମୀ ପାରଣ 
ଦିନ ଏହି ଗ୍ରାମର ପ୍ରାୟ ଶତାଧିକ ଶିଷ୍ୟ ଗୋସ୍ଵାମୀ ମହାଶୟଙ୍କର 
ପ୍ରସାଦ ଗ୍ରହଣ କରିବା ଲାଗି ଉପସ୍ଥିତ ହେଲେ ଗୃହସ୍ଵାମୀଙ୍କୁ 
ପୁଣି ରନ୍ଧନର ଆୟୋଜନ କରିବାର ଦେଖି ଗୋସ୍ଵାମୀ 
ମହାଶଯ ତାଙ୍କୁ ଉକ୍ତ କାର୍ଯ୍ୟରୁ ବିରତ ହେବାକୁ ଆଦେଶ 
ଦେଲେ ଏବଂ କହିଲେ ଯେ ପ୍ରଭୁଙ୍କ ଇଚ୍ଛାରେ ଏହି ପ୍ରସାଦ 
ଦ୍ଵାରା ହିଁ ସବୁ ହୋଇଯିବ । ଏହି ଅସମ୍ଭବ ବାକ୍ୟରେ ଶିଷ୍ୟଙ୍କର 
ପ୍ରତ୍ୟୟ ହେଲାନାହିଁ। ସେ ମନେକଲେ ଏହି ଅଳ୍ଛମାତ୍ର ପ୍ରସାଦ 
ସମସ୍ତଙ୍କ ହାତରେ କଣିକାଏ କଣିକାଏ ଦେଲେ ସୁଦ୍ଧା ପାଇବ 
ନାହିଁ। ଗୋସ୍ଵାମୀ କିପରି ଏତେ ଲୋକଙ୍କୁ ସନ୍ତୋଷପୂର୍ବକ 
ଆହାର କରାଇବେ ? ଏହି ସମୟରେ ଗୋସ୍ଵାମୀ ମହାଶୟ 


ସମାଗତ ବ୍ୟକ୍ତିଗଣଙ୍କୁ ଭୋଜନ ଲାଗି ଆହ୍ଵାନ କରିବାର ଦେଖି 
ଶିଷ୍ୟ ଦାମ ଘୋଷ ଗଳଲଗ୍ନୀକୃତବାସ ହୋଇ ଗୋସ୍ଵାମୀ 
ମହାଶୟଙ୍କୁ କହିଲେ, “ ପ୍ରଭୋ, ନିଜ ଜାତିର ଏତେ ଲୋକଙ୍କ 
ସମ୍ମୁଖରେ ମୋତେ ଲଢିତ କରାନ୍ତୁ ନାହିଁ।” ଗୋସ୍ଵାମୀ ମହାଶୟ 
ତାଙ୍କୁ ଆଶ୍ଵାସ ପ୍ରଦାନ କରି କହିଲେ, “ ତୁମର ଚିନ୍ତା କରିବା 
ଦରକାର ନାହିଁ । ଦୟାମୟଙ୍କ ଇଚ୍ଛାରେ ସବୁ ହୋଇଯିବ।” 
ଅବୋଧ ଶିଷ୍ୟ ତଥାପି ବିଶ୍ଵାସ କରି ନ ପାରି ବିଷଣ୍ଡ ଭାବରେ 
ଛିଡ଼ା ହୋଇ ରହିଲେ । ଭୟରେ ଏବଂ ଉଦ୍‌ବେଗରେ ତାଙ୍କ 
ଛାତି ଥରି ଉଠୁଥାଏ। କିନ୍ତୁ ଅଳ୍ପ ସମୟ ମଧ୍ୟରେ ତାଙ୍କର ଭ୍ରମ 
ଦୂରୀଭୁତ ହେଲା । ସେ ଦେଖିଲେ ଯେ ସମସ୍ତେ ପୂର୍ଣ୍ଣ ଭୋଜନ 
କଲାପରେ ମଧ୍ୟ ପ୍ରଚୁର ଅନ୍ନ-ବ୍ୟଞ୍ଜନ ବଳିଛି | ଶିଷ୍ୟ ଅବାକ୍‌ 
ହୋଇ ନିଜର ଅବିଶ୍ବାସ ଲାଗି ଲଜିତ ହୋଇ ଗୋସ୍ଵାମୀ 
ମହାଶୟଙ୍କର ପଦପ୍ରାନ୍ତରେ ପତିତ ହୋଇ କ୍ଷମାଭିକ୍ଷା କଲେ । 


ଆଉ ଥରେ ମଇମନସିଂ ଜିଲ୍ଲାନ୍ତର୍ଗତ କଳାବାଧା 
ଗ୍ରାମରେ ଦୋଳପୂର୍ଣିିମା ଦିନ ତାଙ୍କର କୌଣସି ଶିଷ୍ୟ ବିଗ୍ରହଙ୍କୁ 
ଅବିର ଦେବା ନିମିତ୍ତ କିଛି ଅବିର ସଂଗ୍ରହ କରି ଗୋସ୍ଵାମୀ 
ମହାଶୟଙ୍କ ନିକଟକୁ ଆସିଲେ। ଗୋସ୍ଵାମୀ ମହାଶୟ 
ସେତେବେଳେ ଶ୍ରୀମଦ୍‌ଭାଗବତ ପାଠରେ ମଗ୍ନ ଶିଷ୍ୟ 
ଅବିରତକ ପାଖରେ ରଖିଦେଇ ପ୍ରଣାମ କଲାପରେ ଗୋସ୍ଵାମୀ 
ମହାଶୟ ଭାବାବେଶରେ ସମସ୍ତ ଅବିର ଶ୍ରୀମଦ୍‌ଭାଗବତ 
ପୋଥି ଉପରେ ଅଜାଡ଼ି ଦେଲେ। ଏହା ଦେଖି ଶିଷ୍ୟ ଟିକିଏ 
ଦୁଃଖିତ ହୋଇ ଭାବିବାକୁ ଲାଗିଲେ - ଅଧମର ଅବିରତକ 
ପ୍ରଭୁ ଠାକୁରଙ୍କୁ ଦେଲେ ନାହି । ଅନ୍ତର୍ଯ୍ୟାମୀ ଗୋସ୍ଵାମୀ ମହାଶୟ 
ଶିଷ୍ୟଙ୍କର ମନୋଭାବ ଜାଣି ପାରି ଶିଷ୍ୟଙ୍କୁ ବିଗ୍ରହଦର୍ଶନ କରିବା 
ନିମିତ୍ତ ମନ୍ଦିରକୁ ପଠାଇ ଦେଲେ। ଶିଷ୍ୟଟି ମନ୍ଦିର ଦ୍ବାରରେ 
ଉପସ୍ଥିତ ହୋଇ ଦେଖିଲେ ଯେ ତାଙ୍କର ପ୍ରଦତ୍ତ ଅବିର 
ଠାକୁରଙ୍କର ସର୍ବାଙ୍ଗରେ ବୋଳା ହୋଇ ରହିଛି। ଶିଷ୍ୟଟି 
ଅତ୍ଯନ୍ତ ଲଜ୍ରିତ ହୋଇ ଗୋସ୍ଵାମୀ ମହାଶୟଙ୍କ ନିକଟରେ 
କ୍ଷମାଭିକ୍ଷା କଲେ ଏବଂ ସେହି ଦିନରୁ ତାଙ୍କର ଦୃଢ଼ ବିଶ୍ଵାସ 
ହେଲା ଯେ ଭକ୍ତ, ଭାଗବତ ଓ ଭଗବାନ୍‌ ଏକ ବସ୍ତୁ । 


ପ୍ରଭୁପାଦ ଆନନ୍ଦକିଶୋର ତିନିବାର ବିବାହ କରିଥିଲେ। 
ନିଃସନ୍ତାନ ଅବସ୍ଥାରେ ପ୍ରଥମ ଦୁଇ ପତ୍ନୀଙ୍କର ବିୟୋଗ ପରେ 
ଅନେକ ଦିନ ପର୍ଯ୍ୟନ୍ତ ସେ ଆଉ ଦାର- ପରିଗ୍ରହ କଲେ ନାହିଁ। 
କିନ୍ତୁ ଜ୍ୟେଷ୍ଠଭ୍ରାତା ଗୋପୀମାଧବଙ୍କର ଅନ୍ତିମ ଅନୁରୋଧ 


ପିତାମାତା ୯ 


ଉପେକ୍ଷା କରି ନପାରି ପ୍ରାୟ ପଚାଶ ବର୍ଷ ବୟସରେ ତୃତୀୟ 
ବାର ଦାର-ପରିଗ୍ରହ କଲେ। ଏହି ତୃତୀୟ ପତ୍ନୀଙ୍କର ନାମ 
ସ୍ବର୍ଷମୟୀ ଦେବୀ। ଏହାଙ୍କ ଗର୍ଭରେ ବ୍ରଜଗୋପାଳ ଓ 
ବିଜୟକୃଷ୍ଣଙ୍କର ଜନ୍ମ। 


ଗୋପୀମାଧବ ଗୋସ୍ଵାମୀ ମହାଶୟଙ୍କର ମ୍ସତ୍ୟୁ ଅତ୍ୟନ୍ତ 
ବିସ୍କୟଜନକ। ମୃତ୍ୟୁର ପୂର୍ବଦିନ ଗୋସ୍ଵାମୀ ମହାଶୟଙ୍କର 
ଶରୀର ସାମାନ୍ୟ ଅସୁସ୍ତ ହେବାରୁ ସେ ଅନ୍ନାହାର କଲେ ନାହିଁ। 
ପରଦିନ ଆହାରର ଆୟୋଜନ ହୋଇଛି; ଗୋସ୍ଵାମୀ ମହାଶୟ 
ଭୋଜନରେ ବସିବେ, ଏହି ସମୟରେ କବିରାଜ ଗୌରସେନ 
ମହାଶୟ ଉପସ୍ତିତ ହେଲେ। ଗୋସ୍ଵାମୀ ମହାଶୟ କବିରାଜଙ୍କ 
ଆଡ଼କୁ ହାଚ ବଢ଼ାଇ ଦେବାରୁ ସେ ନାଡ଼ି ଦେଖି କହିଲେ, 
“ନାଡ଼ୀର ଅବସ୍ତା ଭଲ ନୁହେଁ; ଗଙ୍ଗାତୀରକୁ ନେବାର 
ଆୟୋଜନ କର । ” କୀର୍ଭନମଣ୍ଡଳୀ ଆସିଲେ | ଅନେକ ଲୋକ 
ଉପସ୍ଥିତ ହେଲେ ଏବଂ ଅଳ୍ପ କ୍ଷଣ ମଧ୍ଯରେ ଟଙ୍ଗାଯାତ୍ରାର 
ସମସ୍ତ ଆୟୋଜନ ହୋଇଗଲା । ଗୋପୀମାଧବ ଦୁଇ ହାତରେ 
ଦୁଇଟି କାକୁଡ଼ି ଧରି ଖାଇ ଖାଇ ଖଟିଆରେ ବସି ଗଙ୍ଗା 
ଅଭିମୁଖରେ ଯାତ୍ରା କଲେ। ବାହକଗଣ ଯାଉଁ ଯାଉଁ ଗୋଟିଏ 
ମିଷ୍ଟାନ୍ନ ଦୋକାନ ନିକଟରେ ପହଞ୍ଚିଲାକ୍ଷଣି ଗୋପୀମାଧବ 
ସେଠାରେ ଓହ୍ଲାଇବାର ଇଚ୍ଛା ପ୍ରକାଶ କଲେ । ବାହକଗଣ ତାଙ୍କୁ 
ଓହ୍ଲାଇ ଦେବାରୁ ସେ ସେହି ଦୋକାନରୁ ରସଗୋଲା ଆଣି 
ଖଟିଆରେ ବସି ଭୋଜନ କରିବାକୁ ଲାଗିଲେ। ଏହି ରଙ୍ଗ 
ଦେଖି ସମସ୍ତେ ବ୍ୟଙ୍ଗ କରିବାକୁ ଲାଗିଲେ। ଗୋସ୍ଵାମୀ 
ମହାଶୟ ବିବାହ ସଭାକୁ ଯାଉଛନ୍ତି ବୋଲି କହି କେହି କେହି 
ଉପହାସ କରିବାକୁ ଲାଗିଲେ। ବାହକଗଣ ଗୋସ୍ଵାମୀ 
ମହାଶୟଙ୍କୁ ଗଙ୍ଗାତୀରକୁ ନେଇଗଲେ । ସେଠାରେ ତାଙ୍କର 
ଦିବ୍ୟଦୃଷ୍ଟି ଖୋଲିଗଲା। ସେ ଆନନ୍ଦକିଶୋରଙ୍କୁ ଡାକି କହିଲେ, 
“ ମୁଁ ଦିବ୍ୟ ଦୃଷ୍ଟିରେ ଦେଖିପାରୁଛି, ତୁମର ଦୁଇଟି ପୁତ୍ର ସନ୍ତାନ 
ହେବ। ସୁତରାଂ ତୁମକୁ ପୁନରାୟ ବିବାହ କରିବାକୁ ହେବ 
ଏବଂ ସନ୍ତାନ ଜାତ ହେଲେ କନିଷ୍ଠଟିକୁ ମୋର ପତ୍ନୀ ହସ୍ତରେ 
ସମର୍ପଣ କରିବ । ” ଆନନ୍ଦକିଶୋର ଜ୍ୟେଷ୍ଠଭ୍ରାତାଙ୍କର ଆଦେଶ 
ପ୍ରତିପାଳନ କରିବାକୁ ସମ୍ମତ ହେଲେ। ତତ୍ପରେ 
ଗୋପୀମାଧବ ଗୋସ୍ଵାମୀ ଗଙ୍ଗାଲାଭ କଲେ । 


ନଦୀୟା ଜିଲ୍ଲାର ଅନ୍ତଃପାତୀ ଶିକାରପୁର ଗ୍ରାମର ଶ୍ରୀ 
ଗୌରୀପ୍ରସାଦ ଜୋୟାରଦାର ନିଜ କନ୍ୟା ସ୍ଵଣ୍ଠ ମୟୀଙ୍କୁ 


ଆନନ୍ଦକିଶୋରଙ୍କ ହସ୍ତରେ ସମର୍ପଣ କଲେ। ସ୍ଵର୍ଣ୍ଣମୟୀ ଏକ 
ଅସାମାନ୍ୟା ରମଣୀ। ତାଙ୍କ ପରି ଦୟାବତୀ ନାରୀ ସଚରାଚର 
ଦେଖାଯାଆନ୍ତି ନାହିଁ । ଗ୍ୃହଦେବତା ଶ୍ୟାମସୁନ୍ଦରଙ୍କଠାରେ 
ତାଙ୍କର ଗଭୀର ନିଷ୍ଠା ଓ ଭକ୍ତି ଥିଲା। ସର୍ବଭୂତରେ ଦୟା, 
ଦୀନଦୁଃଖୀଙ୍କ ପ୍ରତି ସମବେଦନା, ଭଗବତ୍ଭକ୍ତ, ଆତିଥେୟତା 
ପ୍ରଭୃତି ସଦ୍‌ଗୁଣ ଦ୍ଵାରା ସେ ଶାନ୍ତିପୁରବାସୀଙ୍କ ହୃଦୟରେ ଗୋଟିଏ 
ଆଦର୍ଶ ସ୍ତ୍ରୀ ଚରିତ୍ରର ଉଦଡ୍ଜଵଳ ଚିତ୍ର ରଖିଯାଇଛନ୍ତି। ଅଦ୍ୟାପି 
ତାଙ୍କର ଗୁଣାବଳୀ ଆବାଳ-ବୃଦ୍ଧ-ବନିତା ସମସ୍ତଙ୍କ ମୁଖରୁ 
ଶୁଣିବାକୁ ମିଳେ। ତାଙ୍କ ନିକଟରେ ସାନ ବଡ଼ ବିଚାର ନଥିଲା । 
ସେ ସମସ୍ତଙ୍କୁ ସମାନ ପ୍ରୀତି- ଚକ୍ଷୁରେ ଦେଖୁଥିଲେ । ଦୀନ- 
ଦୁଃଖୀଙ୍କ ଚକ୍ଷୁରେ ଅଶ୍ରୁ ଦେଖିଲେ ତାଙ୍କର ପ୍ରାଣ କାନ୍ଦିଉଠେ । 
ଅନାଥ ବ୍ଯକ୍ତିଙ୍କୁ ପରିତୋଷପୂର୍ବକ ଭୋଜନ କରାଇବାରେ 
ସେ ଅତ୍ୟନ୍ତ ଆନନ୍ଦ ଅନୁଭବ କରୁଥିଲେ। ଶାନ୍ତିପୁରରେ 
ମତିଗଞ୍ଜ ନାମରେ ସ୍ତ୍ରୀଲୋକମାନଙ୍କ ପାଇଁ ଗୋଟିଏ ଛୋଟ 
ବଜାର ଅଛି । ଦୟାର ମୁଲଭି ସ୍ଵର୍ଣ୍ଣମମୟୀ ସେଠାକୁ ଯାଇ ଯେଉଁସବୁ 
ଦୁଃଖିନୀ ବିଧବା ପନିପରିବା ବିକ୍ରି କରିବାକୁ ଆସନ୍ତି, 
ସେମାନଙ୍କୁ ଡାକି ଆଣି ପରିତୋଷପୂର୍ବକ ଭୋଜନ କରାନ୍ତି 
ଏବଂ ସେମାନଙ୍କ ଦୁଃଖକଥା ଶୁଣି ନିଜେ ସେମାନଙ୍କ ସହିତ 
କାନ୍ଦନ୍ତି ଏବଂ ଯାହାର ଯାହା ଅଭାବ, ନିଜର ସାଧ୍ଯାନୁସାରେ 
ତାହା ପୂରଣ କରନ୍ତି। କାହାକୁ ଅର୍ଥ, କାହାକୁ ଖାଦ୍ଯଦ୍ରବ୍ଯ ଓ 
କାହାକୁ ବାସନପତ୍ର ଦାନ କରିଥାଆନ୍ତ। ଦାନ କରିବା 
ସମୟରେ ନିଜର ଭବିଷ୍ୟତ ଚିନ୍ତା ଲେଶମାତ୍ର ନଥାଏ । ଅବସ୍ଫା 
ଏପରି ସ୍ଵଚ୍ଛଳ ନଥାଏ ଯେ ଅକାତରେ ଦାନ କରି ଚଳିହେବ। 
ଦିନେ ଦିନେ ଏପରି ହୁଏ ଯେ ଅତିଥି ସକ୍ରାରରେ ସମସ୍ତ 
ଖାଦ୍ୟଦ୍ରବ୍ୟ ନିଃଶେଷ ହୋଇଯିବାରୁ ଘରେ ସମସ୍ତଙ୍କୁ 
ଉପବାସରେ ରହିବାକୁ ପଡ଼େ ଏବଂ ଦାନ କରିବା ଫଳରେ 
ଘରୁ ଲୁଗାପଟା ଓ ବାସନପତ୍ର ଶୂନ୍ଯ ହୋଇଯାଏ। କୃପଣ 
ଲୋକକୁ ଭୋଜନ କରାଇବାରେ ତାଙ୍କର ବିଶେଷ ଆନନ୍ଦ । 
ସେ କହନ୍ତି, “ ଆହା, ଏମାନେ ମହାପ୍ରାଣୀକୁ କଷ୍ଟ ଦେଉଛନ୍ି; 
ଏମାନଙ୍କ୍‌ ଭଲକରି ଖୁଆଇବାକୁ ହେବ।” ସ୍ଵର୍ଣ ମୟୀ 
କେବେହେଲେ ଜଣକ ପାଇଁ ରନ୍ଧନ କରନ୍ତି ନାହି । ସେ 
କହନ୍ତି, ଯେଉଁମାନେ ଜଣଙ୍କ ପାଇଁ ରାନ୍ଧନ୍ତି ସେମାନେ ଶୃଗାଳ, 
କୁକୁରଙ୍କ ସଙ୍ଗେ ସମାନ । ରନ୍ଧନ ସାରି ମନୁଷ୍ୟ ଛଡ଼ା ପଶୁ, 
ପକ୍ଷୀ, କୀଟପତଙ୍ଗଙ୍କୁ ମଧ୍ଯ ସେ ଆହାର ଦିଅନ୍ତି; ତାପରେ ନିଜେ 
ଆହାର କରନ୍ତି । କୌଣସି ସମୟରେ ତାଙ୍କ ଘରେ ରାମଲାଲ 


୧୦ 


ନାମକ ଏକ ଦାସୀପୁତ୍ର ପ୍ରତିପାଳିତ ହେଉଥାଏ । ସ୍ବର୍ଣ୍ଣମୟୀ 
ନିଜ ପୁତ୍ରଙ୍କ ସହିତ ତାହାର କୌଣସି ପ୍ରକାର ପ୍ରଭେଦ ରଖନ୍ତି 
ନାହିଁ। ବିଜୟକୃଷ୍ଣ ଦିନେ ମାତାଙ୍କର ସ୍ଳେହ କଥା କହୁଁ କହୁଁ 
କହିଛନ୍ତି, ସେ ଦାସୀପୁତ୍ରକୁ ଆମମାନଙ୍କ ସହିତ ସମାନ ଭଲ 
ପାଆନ୍ତି । ଖଣ୍ଡିଏ ଥାଳି, ଗୋଟାଏ ଲୋଟା, ଗୋଟାଏ ଗ୍ଲାସ ଓ 
ଖଣ୍ଡେ ପିଢ଼ା ତାକୁ ଦେଇଥାନ୍ତି। ଏ ବିଷୟରେ ଅନ୍ୟ କାହାରି 
କଥାରେ ସେ କର୍ଣ୍ଠପାତ କରନ୍ତି ନାହି; ବରଂ ଦାସୀପୁତ୍ର ବୋଲି 
କେହି ଅବଜ୍ଞା କଲେ ସେ ବେଦନା ଅନୁଭବ କରି କହନ୍ତି, 
“ ଆହା, କୃଷ୍ର ଜୀବ, ସମସ୍ତେ ସମାନ | ” 


ସେ କାହା ସହିତ କୌଣସି ଜିନିଷ ନେଇ ଦରଦାମ 
କରିବାକୁ ଭଲପାଆଡ୍ତି ନାହିଁ। ଯେ ଯାହା ଚାହେଁ ତାକୁ ତାହାହିଁ 
ଦିଅନ୍ତି । ଥରେ ଶାନ୍ତିପୁରରେ ଗୋଟିଏ କାଷ୍ଠ ବିକ୍ରେତା ସହିତ 
ବିଜୟକୃଷ୍ଣ ଦରଦାମ୍‌ କରୁଥିଲେ। କାଷ୍ଠ ବିକ୍ରେତା ଗୋଟିଏ 
ଦର କହେ, ବିଜୟକୃଷ୍ଣ ଆଉ ଗୋଟିଏ ଦର କହନ୍ତି। ତାର 
ଦର ପଟୁନାହିଁ ଦେଖି କାଷ୍ଠ- ବିକ୍ରେତା କହିଲା, “ଆପଣ ମା 
ଠାକୁରାଣୀଙ୍କୁ ଡାକନ୍ତୁ। ” ଇତିମଧ୍ୟରେ ସ୍ଵର୍ଣ୍ମମୟୀ ଉପସ୍ପିତ ହୋଇ 
ସମସ୍ତ ଅବଗତ ହେଲେ ଏବଂ ପୁତ୍ରଙ୍କୁ କହିଲେ, “ ଗରିବ 
ଲୋକର ଦୁଇ ଚାରିଅଣା ମାରିଦେଲେ ତୁ କ'ଣ ବଡ଼ଲୋକ 
ହେବୁ ? ସେମାନଙ୍କ ସହିତ ଗୋଳମାଳ କରନା । ସେମାନେ 
ଯାହା ଚାହାନ୍ତି, ତାହା ଦେ। ଏମାନେ ଗରିବ ଲୋକ । 
ଏମାନଙ୍କୁ କିଛି ବେଶି ଦେବା ଉଚିତ; ନହେଲେ ଏମାନଙ୍କର 
ସ୍ତ୍ରୀ ପୁତ୍ର କଂଣ ଖାଇ ବଞ୍ଚିବେ ? ” 


ସ୍ଵର୍ଣ୍ମମୟୀୟ ଗୋଟିଏ ସମ୍ଭ୍ରାନ୍ତ ବଂଶର କନ୍ୟା ଥିଲେ । 
ପିତୃକୁଳର ସମ୍ଭମରେ ଏବଂ ପରମ ଭାଗବତ ସ୍ବାମୀଙ୍କ 
ଗୌରବରେ ସେ ନିଜକୁ ଗୌରବାନ୍ବିତା ମନେ କରୁଥିଲେ । 
ମହତ୍‌ ବଂଶରେ ଜନ୍ମଗ୍ରହଣ କରି ଏବଂ ମହତ୍‌ ଲୋକଙ୍କ ସହ 
ବାସ କରି ତାହାଙ୍କର ହୃଦୟରେ ମହତ୍ଭାବ ପ୍ରସ୍ଫୁଟିତ 
ହୋଇଉଠିଲା ଦିନେ ତାଙ୍କର ପରିଚାରିକାର ପୁତ୍ର ସହିତ ପୁତ୍ର 
ବିଜୟଙ୍କୁ ସେ ଏକ ପଂକ୍ତିରେ ଆହାର କରିବାକୁ ବସାଇ 
ଦେଲେ। ଏହା ଦେଖି ପରିଚାରିକା ଅତ୍ୟନ୍ତ ବିସ୍ମିତ ହୋଇ 
କହିଲା, “ ମା, ଏ କ'ଣ କରୁଛନ୍ି ? ଗୋସେଇଁ ଙ୍କ ପୁଅ ସହିତ 
ଏକ ସଙ୍ଗରେ ଖାଇବାକୁ ଦେଲେ ଲୋକେ କ”ଣ କହିବେ ?” 
ଏହା ଶୁଣି ସ୍ବର୍ଣ୍ମୟୀ କ୍ରୋଧରେ କହିଉଠିଲେ, “ ଚୁପ୍କର, 
ମୋ ପୁଅକୁ ମାଟି କରିବୁ । ” 


ଶ୍ରୀ ବିଜୟକୃଷ୍ଣ ଚରିତ 


ଥରେ ସ୍ଵର୍ଣଶ୍ମମୟୀ ପିତାଙ୍କର ଅସୁସ୍ଥତା ସମ୍ବାଦ ପାଇ 
ପିତ୍ରାଳୟକୁ ଯାତ୍ରାକଲେ। ପ୍ରତିବେଶୀଗଣ ସ୍ଵର୍ଣ୍ମମୟୀଙ୍କୁ ଦେଖିବା 
ପାଇଁ ସମବେତ ହେବାକୁ ଲାଗିଲେ। କଥା ପ୍ରସଙ୍ଗରେ ସେ 
ଜାଣିପାରିଲେ ଯେ ତାଙ୍କ ଗ୍ରାମନିବାସୀ ଶ୍ରୀ ରାମଚନ୍ଦ୍ର ଭାଦୁଡ଼ି 
ମରିଯାଇଛନ୍ତି। ଆଗରୁ ତାଙ୍କର ସଂସାର ସ୍ବଚ୍ଛଳ ନଥଲା । 
ବର୍ଭମାନ ତାଙ୍କ ମ୍ପତ୍ୟୁରେ ଅନାଥ ପରି ବାରବର୍ଗଙ୍କୁ ବଡ଼ 
କ୍ଲେଶରେ କାଳଯାପନ କରିବାକୁ ହେଉଅଛି । ଆହୁରି ମଧ୍ୟ 
ଦୁଇଟି ଶିଶୁ-ସନ୍ତାନ ଦୁଧ ଅଭାବରୁ ମୃତ ପ୍ରାୟ ହୋଇ ଅଛନ୍ତି । 
ଏହି ସମ୍ବାଦରେ ତାହାଙ୍କର ହୃଦୟ କାନ୍ଦି ଉଠିଲା। ସେ ଏହି 
ବିପନ୍ନ ପରିବାରର କ୍ଲେଶ ନିବାରଣ ପାଇଁ ମାସିକ ଦୁଇଟଙ୍କା 
ସାହାଯ୍ଯ ଦାନ କରିବାକୁ ପ୍ରତିଶ୍ରୁତ ହେଲେ । ଘଟନାକ୍ରମେ 
ଉକ୍ତ ରାମଚନ୍ଦ୍ର ଭାଦୁଡ଼ିଙ୍କର ଜ୍ୟେଷ୍ଠାକନ୍ଯା ଯୋଗମାୟା 
ଦେବୀଙ୍କ ସହିତ ବିଜୟକୃଷ୍ଣ ପରିଣୟ ସୂତ୍ରରେ ଆବଦ୍ଧ ହେଲେ । 
ବିବାହର ପୂର୍ବ ପର୍ଯ୍ୟନ୍ତ ସ୍ଵର୍ଣ୍ଣମୀୟୀ ଦେବୀ ନିୟମିତ ରୂପେ 
ତାଙ୍କର ପ୍ରତିଶ୍ରୁତ ସାହାଯ୍ୟ ପ୍ରଦାନ କରୁଥିଲେ | ବିବାହ ପରେ 
ଉକ୍ତ ବିପନ୍ନ ପରିବାର ଗୋସ୍ଵାମୀ ମହାଶୟଙ୍କ ସଂସାରରେ 
ଆଶ୍ରୟ ଲାଭ କଲେ। 


ଥରେ ସ୍ଵର୍ଣ୍ଣମୟୀ ନୌକାରେ ଗଙ୍ଗାସାଗର ଯାଇଥାନ୍ତି । 
ସେଠାରେ ଦାନ କରୁ କରୁ ସମସ୍ତ ଅର୍ଥ ଶେଷ ହୋଇଗଲା। 
ନୌକାର ମାଝିକୁ ଭଡ଼ା ଦେଇ ନ ପାରି ତାଙ୍କର ସମସ୍ତ ଜିନିଷ 
ଦେଇ ଶୁନ୍ୟହସ୍ତରେ ଘରକୁ ଫେରିଲେ । ପୁରୀଧାମରେ ମଧ୍ୟ 
ସେ ବହୁ ଅର୍ଥ ଦାନ କରିଥିଳେ। ଏଥିପାଇଁ ତାଙ୍କୁ ଅନେକ 
ଟଙ୍କା ରଣ କରିବାକୁ ହୋଇଥିଲା। 


ତାଙ୍କର ଦେଢ଼ଶୁରଙ୍କର ଗୋଟିଏ ପୁତ୍ର ଲାଭ ହେବାରୁ 
ସେ ସମାଗତ ଧୋବା, ନାପିତ, ବାଦ୍ଯକାର ପ୍ରଭୂତିଙ୍କୁ ଦାନ 
କରୁ କରୁ ଘରର ସମସ୍ତ ଜିନିଷ, କଂସାବାସନ, ଲୁଗାପଟା 
ଶେଷ ହୋଇଗଲା। ପରେ ବଜାରରୁ ବାସନପତ୍ର, ଲୁଗାପଟା 
ଆଣି ସାଂସାରିକ କାର୍ଯ୍ୟ ଚଳାଇଲେ । ମଧ୍ୟେ ମଧ୍ୟେ ବଜାରରୁ 
ଆମ୍ବ ପଣସ କିଣିଆଣି ରାସ୍ତାରେ ଯାଉଥିବା ଦରିଦ୍ର ବ୍ୟକ୍ତିଙ୍କୁ 
ଦାନ କରୁଥିଲେ। ଦୋକାନୀମାନେ ଜାଣନ୍ତି ଯେ ସେମାନଙ୍କର 
ପଇସା କେତେବେଳେ ବୁଡ଼ିବ ନାହିଁ। ତେଣୁ ସେମାନେ 
କାଳିରେ ଜିନିଷପତ୍ର ଦେବାକୁ ଭୀତ ବା ସଙ୍କୁଚିତ ହୁଅନ୍ତି 
ନାହିଁ। ତାହାଙ୍କ ମୃତ୍ୟୁ ପରେ ବିଜୟକୃଷ୍ଣ ଶାନ୍ତିପୁର ଆସି 
ମାତାଙ୍କର ସମସ୍ତ ରଣ ପରିଶୋଧ କରିଥିଲେ। 


ପିତାମାତା 


ଥରେ ଗୋଟିଏ ବିପନ୍ନ ଲୋକ ତାଙ୍କୁ ଲୁଗା ମାଗିବାରୁ 
ସେ ଖଣ୍ଡେ ଛିଣ୍ଡା ଲୁଗା ପିନ୍ଧି ନିଜର ପରିଧେୟ ବସ୍ତ୍ର ତାକୁ 
ଦେଇଥିଲେ। ଆଉଥରେ ଗୋଟିଏ ଦରିଦ୍ର ବାଳକ ଶୀତରେ 
କଷ୍ଟ ପାଉଛି ଦେଖି ନିଜ ଦେହରୁ ଶୀତବସ୍ତ୍ର କାଢ଼ି ତାକୁ ଦେଇ 
ନିଜେ ଶୀତକ୍କଲେଶ ସହ୍ୟ କରିଥିଲେ। 


ଏକ ସମୟରେ ଭୀଷଣ ଅଗ୍ନିଦାହବଶତଃ ଶାନ୍ତିପୁରର 
ଗୋଟିଏ ବେଶ୍ୟାର ସର୍ବସ୍ଵ ପୋଡ଼ିଗଲା। ସେହି ବେଶ୍ଯାର 
ଦୁଃଖ ଦେଖି ପରଦୁଃଖକାତରା ସ୍ଵର୍ଣ୍ଵମୟୀ ସ୍ତ୍ରିର ହୋଇ ରହି 
ପାରିଲେ ନାହିଁ। ସଙ୍ଗେ ସଙ୍ଗେ ସେ ବେଶ୍ୟାକୁ ଆଣି ନିଜ 
ଘରେ ଆଶ୍ରୟ ଦେଲେ। ସମାଜ ଯାହାକୁ ବର୍ଜନ କରିଛି, ଯେ 
ହୀନ କାର୍ଯ୍ୟରେ ଆସକ୍ତକ ସେପରି କୁଳଟାର ଦୁଃଖରେ 
ଯାହାଙ୍କର ହୃଦୟ ଏତେ ଦୂର ବ୍ୟଥିତ ହୁଏ, ତାଙ୍କର ହୃଦୟ 
କି ଉପାଦାନରେ ଗଠିତ ତାହା ସହଜରେ ଅନୁମେୟ | 


ତାଙ୍କର ଭଗବଦ୍ଭକ୍ତ ଅତ୍ୟନ୍ତ ବଳବତୀ ଥିଲା । 
ଶିବପୂଜାରେ ତାଙ୍କର ଗଭୀର ଅନୁରାଗ ଦେଖାଯାଉଥିଲା। 
ପଣ୍ଡିତମାନଙ୍କ ପରି ସେ ପୁଜା ଓ ଅର୍ଚ୍ଚନା ପ୍ରଭୃତିର ମନ୍ତ୍ର ଓ 
ପଦ୍ଧତି ଜାଣିଥିଲେ ଏବଂ ବହୁ ସ୍ତବ ସ୍ତୁତି ଅନର୍ଗଳ ଆବୂଭି 
କରିପାରୁଥିଲେ । 

ଦେବୀ ସ୍ଵର୍ଣ୍ରମୟୀ ପୁତ୍ର ଦୁହିଁଙ୍କଠାରୁ ଯେତେବେଳେ 
ଦୂରରେ ଅବସ୍ଥାନ କରୁଥିଲେ, ସେତେବେଳେ ସେମାନଙ୍କର 
କୌଣସି ବିପଦ ଘଟିଲେ ସେ ସଙ୍ଗେ ସଙ୍ଗେ ଜାଣି ପାରୁଥିଲେ। 
ପରେ ପୁତ୍ରମାନଙ୍କ ସହିତ ଦେଖାହେଲେ ସେ ପ୍ରତ୍ୟେକ ଘଟନା 
ଅବିକଳ ବର୍ଣ୍ଣନା କରି ସମସ୍ତଙ୍କୁ ବିସ୍କମୟରେ ଅଭିଭୂତ କରି 
ଦିଅନ୍ତି। ବିଜୟକୃଷ୍ଣ ତାଙ୍କ ଜନନୀଙ୍କ କଥା ପ୍ରସଙ୍ଗରେ ଦିନେ 
କହିଥିଲେ - “ ମୁଁ ବିଦେଶରେ ଯଦି କୌଣସି ଆଘାତ ପାଉଥିଲି 
ବା ରୋଗଯନ୍ତ୍ରଣାରେ କାତର ହେଉଥିଲି ବା କୌଣସି 
ହିଂସ୍ରଜନ୍ତୁର ସମ୍ମୁଖରେ ପଡ଼ି ଭୟରେ ମାଂ'୍କୁ ଡାକୁଥିଲି, ଘରେ 
ଆସି ପହଞ୍ଚିବା ମାତ୍ରକେ ମାତା ଠାକୁରାଣୀ ଦିନ ଦିନକର ଘଟଣା 
ଆଶ୍ଚର୍ଯ୍ୟ ରୂପେ କହିପକାନ୍ତି। ଗୟାର ପାହାଡ଼ରେ ଦିନେ ପଥର 
ଝୁଣ୍ଟିବା ଦ୍ଵାରା ଏପରି ଆଘାତ ଲାଗିଲା ଯେ ମୁଁ, “ମା ଗୋଂ 
ବୋଳି ଚିକ୍ରାର କଲି । ପରେ ଘରକୁ ଆସିବାରୁ ମା” କହିଲେ 
- ତୁ କ”ଣ ସେଦିନ ଖୁବ୍‌ ଆଘାତ ପାଇଥିଲୁ ? ପଥର ଝୁଣ୍ଟଲେ 
ଯେପରି ଆଘାତ ଲାଗେ ହଠାତ୍‌ ଦିନେ ମୋର ସେହିପରି 
ହେଲା। ମୁଁ ଭାବିଲି - ଘରେ ବସିଛି, ପଥର କାହୁଁ ଅଇଲା | 


୧୧ 


ସେତେବେଳେ ତୋର ଡାକ ମୋର କାନରେ ବାଜିଲା। 
ମନେହେଲା ତୁ କଷ୍ଟ ପାଇଛୁ।” ସ୍ଵର୍ଣ୍ମମୟୀ ଏହିପରି ବହୁ 
ଘଟଣା ପ୍ରକାଶ କରିଥାଆନ୍ତି | 


ତାଙ୍କର ଅନ୍ତର୍ଦୃଷ୍ଟି ଅତୀବ ପ୍ରବଳ ଥିଲା । ଅନ୍ୟର 
ମନକଥା ସେ ଜାଣି ପାରୁଥିଲେ । ଇନ୍ଦ୍ରୟାତୀତ ଅନେକ ଘଟଣା 
ତାଙ୍କ ନିକଟରେ ପ୍ରକାଶିତ ହେଉଥିଲା। ପରଲୋକଗତ ଆତ୍ମା 
ଏବଂ ଦେବଦେବୀଙ୍କର ସାକ୍ଷାତ୍‌ ଦର୍ଶନ ସେ ଲାଭ କରୁଥିଲେ । 
ବିଜୟକୃଷ୍ଣ ଯେ ପୁରୀଧାମରେ ଅପ୍ରକଟ ହେବେ ଏହା 
ତାହାଙ୍କର ଦିବ୍ୟଦୃଷ୍ଟିରେ ପତିତ ହୋଇଥିଲା । ସେଥିପାଇଁ ସେ 
ବିଜୟକୃଷ୍ଣଙ୍କୁ ପୁରୀ ଯିବାକୁ ନିଷେଧ କରିଥିଲେ। ତାଙ୍କର 
ଜୀବିତାବସ୍ଥାାରେ ମାତୃଭକ୍ତ ବିଜୟକୃଷ୍ଣ ପୁରୀ ଯାଇନାହାନ୍ତି । 
ତାଙ୍କର ଜଣେ ଆଡ୍ନୀୟା କହିଛନ୍ତି - ଆମେ ସେତେବେଳେ 
କଲିକତାର ବାଦୁଡ଼ ବାଗାନ ବସାରେ ଥାଉ | ନାନା କାରଣରୁ 
ଅର୍ଥକଷ୍ଟ ଉପସ୍ଥିତ ହେବାରୁ କଲିକତାରେ ବାସ କରିବା ଦୁରୂହ 
ହୋଇ ଉଠିଲା। ସେହି ସମୟରେ ଦିନେ ଆଇମା” ଆମ 
ବସାରେ ଉପସ୍ତିତ ହୋଇ କହିଲେ, “ ତୁମେମାନେ କାହିଁକି 
ଅନର୍ଥକ କଷ୍ଟ ଭୋଗ କରୁଛ। ଏହି ଚାବି ନେଇ ଶାନ୍ତିପୁର 
ଯାଅ । ସେଠାରେ ଅନାୟାସରେ ରହିପାରିବ।” ଜଣେ 
ଅପରିଚିତା ସ୍ତ୍ରୀଲୋକ ମୁଖରୁ ଆମର ସାଂସାରିକ କଷ୍ଟର କଥା 
ଶୁଣି ଅବାକ୍‌ ହୋଇଗଲି । ପରେ ତାଙ୍କର ପରିଚୟ ପାଇ ମୋର 
ବିସ୍ମୟର ସୀମା ରହିଲା ନାହିଁ। କାରଣ ସେତେବେଳେ ଆମେ 
ପରସ୍ପର ସମ୍ପୂର୍ଣ୍ଣ ଅପରିଚିତ । ଆହୁରି ମଧ୍ୟ ଏହା ପୂର୍ବରୁ ସେ 
ଆମ ବସାର ଠିକଣା ପର୍ଯ୍ୟନ୍ତ ଜାଣି ନଥିଲେ । କଲିକତା ପରି 
ମହାନଗରୀରେ ଯେଉଁଠାରେ ପରିଚିତ ସ୍ଥାନ ସମ୍ବନ୍ଧିରେ ଭ୍ରମ 
ହୋଇଥାଏ, ସେଠାରେ ଜଣେ ଗ୍ରାମର ସ୍ତ୍ରୀଲୋକ ପକ୍ଷରେ 
ଏପରି ଭାବରେ ବସା ନିରୂପଣ କରିବା ଏଶୀଶକ୍ତିର ବିକାଶ 
ବ୍ୟତୀତ କଦାଚ ସମ୍ଭବପର ନୁହେଁ। 


ଦେବୀ ସ୍ଵର୍୍ମୟୀଙ୍କ ମନରେ ବିନ୍ଦୁମାତ୍ର ହିଂସା ନଥିଲା। 
ଯାହାଙ୍କର ହିଂସା ନାହିଁ ଜଗତରେ କେହି ତାଙ୍କୁ ହିଂସା କରନ୍ତି 
ନାହିଁ; ଏପରିକି ସର୍ଷ, ବ୍ୟାଘ୍ର ପ୍ରଭୃତି ହିଂସ୍ରଜନ୍ତୁ ମଧ୍ୟ ତାଙ୍କର 
ବଶୀଭୂତ ହୋଇ ଯାଆନ୍ତି। ସ୍ଵଣ୍ଟ୍ରମୟୀଙ୍କର ଜୀବନ ଏହାର 
ପ୍ରତ୍ୟକ୍ଷ ଦୃଷ୍ଟାନ୍ତ। ଥରେ ସେ ବନଗ୍ରାମର ନିକଟବର୍ତୀ କୌଣସି 
ଅରଣ୍ୟ ମଧ୍ୟରେ ଗୋଟିଏ ବ୍ୟାଘ୍ର ନିକଟରେ ଶୋଇଥିଲେ। 
ବ୍ୟାଘ୍ର ତାଙ୍କ ପ୍ରତି ହିଂସା କଲା ନାହିଁ; ଅଧିକନ୍ତୁ ଯେତେ ସମୟ 


୧୨ ଶ୍ରୀ ବିଜୟକୃଷ୍ଣ ଚରିତ 


ସେ ସେଠାରେ ଶୋଇଥିଲେ ସେ ପର୍ଯ୍ୟନ୍ତ ସେଇ ବ୍ୟାଘ୍ର 
ଅବିଚଳିତ ଭାବରେ ଅବସ୍ଥାନ କରୁଥିଲା। କରୁଣାମୟୀଙ୍କର 
ସମାଗମରେ ତାହାର ସ୍ଵଭାବଜ ହିଂସ୍ର ପ୍ରକୃତି ବିଦୂରିତ 
ହୋଇଥିଲା। ଗଳ୍ପଟି ଏହିପରି । ଜନୈକ ପରଲୋକବାସୀ ସିଦ୍ଧ 
ଫକିର ସମୟ ସମୟରେ ସ୍ବର୍ଣ୍ମମୟୀଙ୍କ ଦେହରେ ଆବିଷ୍ଠଟ 
ହେଉଥିଲେ। ଯେତେବେଳେ ଏହି ଆବେଶ ହୁଏ 
ସେତେବେଳେ ସେ ପ୍ରକୃତିସ୍ଫ୍‌ ରହନ୍ତି ନାହିଁ। ତାଙ୍କର ଆଚାର 
ବ୍ୟବହାର କ୍ରିୟାକଳାପ ଉନ୍ମତ୍ତଙ୍କ ପରି ହୋଇଯାଏ। ଥରେ 
ଏହିପରି ଅବସ୍ଥାରେ ସେ ଘର ଛାଡ଼ି ଚାଲିଗଲେ। ବିଜୟକୃଷ୍ଣ 
ବହୁଚେଷ୍ଟା କରି ସୁଦ୍ଧା ତାଙ୍କର କୌଣସି ସନ୍ଧାନ ପାଇଲେ 
ନାହିଁ। ଅବଶେଷରେ କେତେକ ପଥିକଙ୍କଠାରୁ ଅବଗତ 
ହେଲେ ଯେ ବନଗ୍ରାମର ନିକଟବର୍ତୀ ଅରଣ୍ୟରେ କେହି ଜଣେ 
ପାଗଳିନୀ ବ୍ଯାଘ୍ର ଉପରେ ଶୋଇଛି । ପଥିକଙ୍କ କଥା ଶୁଣି 
ବିଜୟକୃଷ୍ଣ ଅରଣ୍ଯକୁ ଯାଇ ମାତାଙ୍କୁ ବ୍ୟାଘ୍ର ଉପରେ ମୁଣ୍ଡ 
ଦେଇ ଶୋଇଥିବାର ଦେଖିଲେ। ତାହାଙ୍କୁ ଦେଖି ଜନନୀ 
ଗ୍ହକୁ ଫେରିଆସିଲେ । 


ଯାହାଙ୍କର କ୍ଷଣିକଦର୍ଶନରେ ହିଂସ୍ର ପ୍ରାଣୀଙ୍କର ସହଜାତ 
ହିଂସା ବିଦୂରିତ ହୁଏ ସେହି ପୁଣ୍ୟଶୀଳା ଜନନୀଙ୍କର ହୃଦୟ 
କେତେ ମହାନ୍‌ ଏବଂ ସେ ଯେଉଁ ଶିଶୁଙ୍କୁ ଗର୍ଭରେ ଧାରଣ 
କରିଥିଲେ ଏବଂ ସ୍ତନଦୁଗ୍‌ଧର ସହିତ ଯାହାଙ୍କ ହୃଦୟରେ 
ନିଜର ମହାଭାବନିଚୟ ଅନୁପ୍ରବିଷ୍ଟ କରାଇଥିଲେ, ତାଙ୍କର 
ଜୀବନର ଗତି କେଉଁ ଦିଗରେ ପ୍ରବାହିତ ହେବ ତାହା 


ସହଜରେ ଅନୁମେୟ । ଯଥା ସମୟରେ ଆମେ ଦେଖିବାକୁ 


ପାଇଚୁ ଯେ ସ୍ଵର୍ଣ୍ମମୟୀ ଯଥାର୍ଥରେ ସ୍ଵର୍ଣ୍ତପ୍ରସୂ ଥିଲେ। 


ଏକଦା ପୌଷ ମାସର ସନ୍ଧ୍ୟା ସମୟରେ ଦେବୀ 
ସ୍ଵର୍ଣ୍ଗମୟୀୀ କାଳୀଦର୍ଶନ କରିବା ଉଦ୍ଦେଶ୍ୟରେ ତାଙ୍କର ପୌତ୍ର 
ଶ୍ରୀ ଜଗଦ୍‌ବନ୍ଧୁ ଗୋସ୍ଵାମୀ ଓ ଜନୈକ ଶିଷ୍ଯ ସହ କାଳୀଘାଟ 
ଯାଉଥିଲେ । ପଥରେ ରାଜପଥର ଗ୍ୟାସ୍‌ ଆଲୋକ ନିକଟରେ 
ଗୋଟିଏ ବେଶ୍ୟାକୁ ଖଣ୍ଡିଏ ପତଳା ଲୁଗା ପିନ୍ଧି ଛିଡ଼ା ହେବାର 
ଦେଖିବାକୁ ପାଇଲେ। ପରେ କାଳୀ ଦର୍ଶନ କରି ଫେରିବା 
ସମୟରେ ଦେଖିବାକୁ ପାଇଲେ ଯେ ସେହି ରମଣୀ ସେହିପରି 
ରାଜପଥରେ ଠିଆହୋଇ ଶୀତରେ କମ୍ପୁଛନ୍ତି । ସେହି ରମଣୀର 
ଦୁଃଖ ଦେଖି ତାଙ୍କର ହୃଦୟ କାନ୍ଦିଉଠିଲା। ସେ ସ୍ପ୍ିର ହୋଇ 


ରହିପାରିଲେ ନାହିଁ। ଦୌଡ଼ିଯାଇ ତାଙ୍କୁ ଦୁଃଖର କାରଣ 


ପଚାରିଲେ। ବେଶ୍ୟାଟି ସ୍ଵର୍ଣ୍ଣମୟୀଙ୍କର ଦୟାଭାବ ଦେଖି 
ଅକପଟଚିତ୍ତରେ ନିଜର ଦୁର୍ଦ୍ଦଶା ଅଶ୍ରୂପୂର୍ଣ୍ଣ ଲୋଚନରେ 
କହିଲେ - “ ମା, କାଲି ପାଇଁ ଆହାରର କୌଣସି ସଂସ୍ତାନ 
ନାହି; ତେଣୁ ଠିଆହୋଇ ରହିଛି । ” ଅନୁକମ୍ପାର ଜୀବନ୍ତ ପ୍ରତିମା 
ସ୍ବର୍ଣ୍ମମୟୀୟ ରମଣୀର ଦୁଃଖରେ ଅଭିଭୂତ ହୋଇ ପାଖରେ 
ଯାହାକିଛି ଥିଲା ସମସ୍ତ ଦାନ କରି କହିଲେ, “ଯାଅ ମା, 
ଶୁଅ ଯା, ଆଉ ଶୀତରେ କ୍ଲେଶ ଭୋଗକର ନାହିଁ।” ତାପରେ 
ସେମାନେ ଯେତେବେଳେ ଷ୍ଟେସନରେ ଉପସ୍ଥିତ ହେଲେ 
ଜଗଦ୍ବନ୍ଧୁ ଟିକେଟ କରିବା ପାଇଁ ଆଭମାଂ'ଙ୍କୁ ଟଙ୍କା ମାଗିଲେ । 
ସେ କହିଲେ, “ ମୁଁ ସବୁ ଟଙ୍କା ଖର୍ଚ୍ଚ କରି ପକାଇଛି | ” ଏହା 
ଶୁଣି ପୌତ୍ର କହିଲେ, “ ଖରଚ କରି ପକାଇଲ । ବର୍ତମାନ 
ଶାନ୍ତିପୁର ଯିବା କିମିତି ୧” ସ୍ବର୍ଣ୍ମୟୀ କହିଲେ, “ ନଯାଇ 
ପାରିଲେ ନଯିବା।” ତେଣୁ ପୌତ୍ର ଅଗତ୍ୟା ଅନ୍ଯ ସ୍ଥାନରୁ 
ଅର୍ଥ ସଂଗ୍ରହ କରି ତାଙ୍କୁ ଶାନ୍ତିପୁର ଘେନିଆସିଲେ । 


ଦେବୀ ସ୍ଵର୍ଣ୍ମମୟୀଙ୍କର ହୃଦୟ ଆକାଶପରି ପ୍ରଶସ୍ତ ଥିଲା । 
ଜୀବନର ଶେଷ ଭାଗରେ ଥରେ ସେ ଢାକା ଯାଉଥିଲେ। 
ଜଣେ ଭଦ୍ରଲୋକ ସାଙ୍ଗରେ ଯିବାକୁ ଇଚ୍ଛା ପ୍ରକାଶ କଲେ; 
କିନ୍ତୁ ଭଦ୍ରଲୋକଟିର ପାଥେୟ ନ ଥିବାରୁ ଦେବୀ ସ୍ବର୍ଣ୍ରମୟୀ 
କହିଲେ, “ ମୋର ଗଣ୍ଠିରି ବିକ୍ରି କରି ତୁମର ପାଥେୟ ସଂସ୍ସାନ 
କର।” ଭବିଷ୍ଯତରେ କ”ଣ ହେବ ଏହି ଚିନ୍ତା 
କେବେହେଲେ ତାଙ୍କ ମନରେ ଉଦିତ ହେଉନଥିଲା । 
ଗଳ୍ପଛଳରେ ସେ ପ୍ରାୟ କହିଥାନ୍ତି, “ ମନୁଷ୍ୟର ନିଶ୍ଵାସକୁ 
ବିଶ୍ଵାସ ନାହିଁ। ଆଗାମୀ କାଲି ତ ଦୂରର କଥା | ” 


ବାଳକ ବିଜୟକୃଷ୍ଣ ସ୍କେହଶଶୀଳା ଜନନୀଙ୍କର ହୃଦୟର 
ଧନ ଥିଲେ। ସେ ସମ୍ପୂର୍ଣ୍ଣ ଆତ୍ଲହରା ହୋଇ ପୁତ୍ରଙ୍କୁ ଭଲ 
ପାଉଥିଲେ। ଏକ ମୁହୂର୍ତ ପାଇଁ ବିଜୟଙ୍କୁ ଦୃଷ୍ଟିର ଅନ୍ତରାଳରେ 
ରଖିବାକୁ ଅସ୍ଥିର ହୋଇ ପଡ଼ୁଥିଲେ। ସେ କହୁଥିଲେ, “ ମୁଁ 
ବିଜୟକୁ ନ ଦେଖିଲେ ପଲକଟା ପ୍ରଳୟ ପରି ଜ୍ଞାନ ହୁଏ। ” 
ବିଜୟକୃଷ୍ଣ ଖେଳିବାକୁ ବାହାରିଲେ, ପାଠଶାଳାକୁ ଗଲେ ବା 
ଘାଟରେ ସ୍ଵାନ ସାରି ଆସିବାକୁ ବିଳମ୍ବ କଲେ ସ୍ବର୍ଣ୍ତମୟୀ 
ବ୍ୟାକୁଳ ହୃଦୟରେ ତାଙ୍କର ଆଗମନ ପ୍ରତୀକ୍ଷା କରୁଥାନ୍ତି । 
ବିଜୟକୃଷ୍ଣ ବ୍ରାହ୍ଲଧର୍ମ ଗ୍ରହଣ କରି ଯେତେବେଳେ ଅନ୍ୟ 
ଅଞ୍ଚଳକୁ ଚାଲିଗଲେ, ସେତେବେଳେ ସ୍ଵବର୍ଣ୍ମମୟୀ ପ୍ରାୟ ଜୀବନ୍ଦତ 
ଅବସ୍ଫକାରେ ରହୁଥିଲେ। ସେ ସର୍ବଦା ଆକ୍ଷେପ କରି 


ପିତାମାତା 


କହୁଥିଲେ - “ ପୁଅ ମୋର କେଉଠି ପଡ଼ିରହିଛି କିଏ ତାକୁ 
ଆହାର ଦେଉଛି, କିଏ ତାକୁ ଯତ୍ନ କରି ଖୁଆଉଛି। ତାକୁ ନ 
ଦେଖି ଦାରୁଣ ଶୋକାନଳରେ ମୋର ଅସ୍ତ୍ରି ପୋଡ଼ି ପାଉଁଶ 
ହୋଇ ଗଲାଣି। ବର୍ଭମାନ ମଲେ ବଞ୍ଚିଯାଆନ୍ତି।” 


ଜ୍ୟେଷ୍ଠପୁତ୍ର ବ୍ରଜଗୋପାଳଙ୍କର ସୂତିକା ଷଷ୍ଠୀପୂଜା ଦିନ 
ସ୍ଵର୍ଣ୍ମୟୀ ପାଗଳିନୀ ହୁଅନି। ଏହି ଅବସ୍ଥା ଛଅମାସ ପର୍ଯ୍ୟନ୍ତ 
ଥିଲା। ଏହାପରେ ବହୁ ବର୍ଷ ପର୍ଯ୍ୟନ୍ତ ଆଉ ଉନ୍ମାଦ ଲକ୍ଷଣ 
ପ୍ରକାଶ ପାଇନାହି। ବିଜୟକୃଷ୍ଣ ବ୍ରାହ୍ଲଧର୍ମ ଗ୍ରହଣ କରିବାରୁ 
ନିଦାରୁଣ ମାନସିକ କ୍ଲେଶରେ ସେ ପୁଣି ଉନ୍ମାଦିନୀ ହେଲେ। 
କଥିଚ ଅଛି, ସ୍ବଣ୍ରମୟୀଙ୍କର ପିତାମାତା ଅନେକ ଦିନ ପର୍ଯ୍ୟନ୍ତ 
ନିଃସନ୍ତାନ ଥିଲେ। ପରେ ଗୋଟିଏ ମୁସଲମାନ୍‌ ଫକିର ବର 
ଦେବାରୁ ସନ୍ତାନ ହେଲା। ବରଦାନ ସମୟରେ ସ୍ବର୍ଣ୍ମମୟୀଙ୍କର 
ପିଚାମାତା ଫକିରଙ୍କ ନିକଟରେ ପ୍ରତିଶ୍ରତ ହୋଇଥିଲେ ଯେ 
ତାଙ୍କର ସନ୍ତାନ ସନ୍ତତି ଜାତ ହେଲେ ସେମାନେ ଦ୍ବିତୀୟଟିକୁ 
ପୁତ୍ର ହେଉ ବୀ କନ୍ଯା ହେଉ ଫକିରଙ୍କୁ ପ୍ରଦାନ କରିବେ। 
ଏହି ବର ପ୍ରଭାବରେ ସେମାନେ ତିନି କନ୍ୟା ଓ ଦୁଇ ପୁତ୍ର 


ଲାଭ କଲେ। କିନ୍ତୁ ସେମାନେ ଉକ୍ତ ପ୍ରତିଶ୍ରୁତି ରକ୍ଷା ନ କରିବାରୁ 


ଫକିର କ୍ରୁଦ୍ଧ ହୋଇ ଅଭିଶାପ ଦେଲେ ଯେ ଏହି ସନ୍ତାନ 
ଅନେକ ସମୟରେ ନିଜ ବଶରେ ରହିବ ନାହି। ସ୍ଵଣ୍ଟରମୟୀ 
ଏହି ଅଭିଶଷ୍ତ ଦ୍ବିତୀୟ ସନ୍ତାନ । 


ସ୍ବନ୍ତମୟୟୀ ସଦାନନ୍ଦମୟୀ ଥିଲେ। ବିଷାଦ 
କେତେବେଳେ ତାଙ୍କ ବଦନରେ ଛାୟାପାତ କରି ନଥିଲା। 
ତାଙ୍କ ନିକଟରେ ଅଳ୍ପକ୍ଷଣ ବସିଲେ ତାଙ୍କର ସ୍ନେହପୂର୍ଣ୍ଣ ମଧୁର 
ବାକ୍ୟରେ ପ୍ରାଣ ଶୀତଳ ହୋଇଯାଏ। ଏହାଙ୍କର ସଦ୍‌ଗୁଣ, 
ଭଗବଦ୍ଭକ୍ତି ଓ ମାତୃତ୍ବରେ ସମସ୍ତେ ଏପରି ମୁଗ୍‌ଧ ଥିଲେ 
ଯେ ଅନେକେ ଏହାଙ୍କ ନିକଟରୁ ଦୀକ୍ଷା ଗ୍ରହଣ କରିଥିଲେ। 
ଶିଷ୍ୟମାନଙ୍କୁ ସେ ନିଜ ପରିବାରଭୁକ୍ତ ମନେ କରୁଥିଲେ । ସେ 
ଯେତେବେଳେ ଶିଷ୍ୟମାନଙ୍କ ଘରକୁ ଯାଆନ୍ତି ସେତେବେଳେ 
ସେମାନଙ୍କର ପୁତ୍ରକନ୍ୟାଙ୍କ ପାଇଁ ଖେଳନା, ଥାଳି, ଗିନା ଓ 
ଲୁଗାପଟା ନେଇ ଯାଉଥିଲେ । 


ଆନନ୍ଦ କିଶୋର ଓ ସ୍ଵର୍ଣ୍ମମୟୀଙ୍କର ପ୍ରଥମ ସନ୍ତାନ ଶ୍ରୀ 
ବ୍ରଜଗୋପାଳ। ଏହି ପୁତ୍ରକୁ ଯେ ଦେଖେ ସେ ନିଜର ପୁତ୍ର 
ବୋଲି ମନେକରି ପରମ ଆନନ୍ଦ ଅନୁଭବ କରେ। 


୧୩ 


ଆନନ୍ଦକିଶୋର ପରମ ଭାଗବତ ହେଲେ ସୁଦ୍ଧା ନିଜର 
ପୂର୍ବପୁରୁଷ ପ୍ରବର୍ଭିତ ବୈଷ୍ଣବ ଧର୍ମର ଗ୍ନାନି ସନ୍ଦର୍ଶନରେ ଅତ୍ୟନ୍ତ 
ବ୍ୟଥିତ ହେଉଥିଲେ । କାଳର ଅଚିନ୍ତନୀୟ ପ୍ରଭାବରେ ଶ୍ରୀମନ୍‌ 
ମହାପ୍ରଭୁ ଓ ତଦୀୟ ପାର୍ଶଦବୃନ୍ଦଙ୍କ ଅନ୍ତର୍ଦାନ ପରେ ଚାରିଶତ 
ବର୍ଷ ନ ଯାଉଣୁ ବୈଷ୍ଣବ ଧର୍ମ୍ମ ମଳିନ ହୋଇପଡ଼ିଲା। ଧର୍ମ୍ନ 
ନାମରେ ଅଧର୍ମ୍ମର ସ୍ରୋତ ଭାରତବକ୍ଷରେ ପ୍ରବଳ ବେଗରେ 
ବହିବାକୁ ଆରମ୍ଭ କଲା । ଶାସ୍ତ୍ର ଓ ସଦାଚାରଭ୍ରଷ୍ଟ ଆଉଲବାଉଲ, 
କର୍ଭାଭଜା, କିଶୋରୀ ସାଧକ ପ୍ରଭୃତି ଉପଧର୍ମ୍ମ ଯାଜକଗଣଙ୍କର 
ଅତ୍ୟାଚାରରେ ଶ୍ରୀମନ୍‌ ମହାପ୍ରଭୁଙ୍କର ପ୍ରବର୍ଭିତ ସାର୍ବଭୌମିକ 
ବୈଷ୍ଣବଧର୍ମ୍ମ ଲୁପ୍ତ ପ୍ରାୟ ହୋଇ ଉଠିଥିଲା। ଗୌଡୀୟ ବୈଷ୍ଠବ- 
ସମାଜରେ ମହା ହାହାକାର ଧ୍ଵନି ଉତ୍‌ଥିତ ହେଲା। 
ଆନନ୍ଦକିଶୋର କଳିଜୀବଙ୍କର ଦୁଃଖରେ କାତର ହୋଇ ଅତ୍ୟନ୍ତ 
କ୍ଷୋଭ ଓ ଯନ୍ତ୍ରଣା ଅନୁଭବ କରୁଥିଲେ। 


କିଛି ସମୟ ପରେ ହଠାତ୍‌ ଦିନେ ଆନନ୍ଦକିଶୋରଙ୍କ 
ମନରେ କି ଭାବ ଉଦିତ ହେଲା ସେ ନିତ୍ୟ ପୂଜାର ଶାଳଗ୍ରାମ 
ଗଳଦେଶରେ ବନ୍ଧନପୂର୍ବକ ଶ୍ରୀମନ୍‌ ମହାପ୍ରଭୁ, ନିତ୍ୟାନନ୍ଦ ପ୍ରଭୁ 
ଓ ଅଦୈତ ପ୍ରଭୂଙ୍କ୍‌ ସ୍ବରଣ କରି ପଦବ୍ରଜରେ ଶ୍ରୀଶ୍ରୀ 
ଜଗନ୍ନାଥଦେବ ଦର୍ଶନ ଲାଳସାରେ ପୁରୀ ଯାତ୍ରା କଲେ। ତାଙ୍କ 
ସଙ୍ଗରେ ତାଙ୍କର ଏକ ଆତ୍ତୀୟା ସ୍ତ୍ରୀଲୋକ ଥାଆନ୍ତି । 
ଆନନ୍ଦକିଶୋର ଶାନ୍ତିପୁରରୁ ସାଷ୍ଟାଙ୍ଗ ପ୍ରଣାମ କରି କରି ପ୍ରାୟ 
ଦେଢ଼ ବର୍ଷରେ ପୁରୀଧାମରେ ଉପସ୍ତିତ ହେଲେ । ଏତେ ଦୀର୍ଘ 
ପଥ ସାଷ୍ଟାଙ୍ଗ ଦେଇ ଯିବାଦ୍ଵାରା ତାଙ୍କର ବକ୍ଷଃସ୍କୁଳରେ ଓ 
ଆଣ୍ଠୁରେ ଘା” ହେଲା। ତଥାପି ସେ ସାଷ୍ଟାଙ୍ଗରୁ ବିରତ ହେଲେ 
ନାହି। ଆତ୍ନୀୟା ସ୍ହୀଲୋକଟି କ୍ଷତସ୍କ୍ବାନରେ କନା ବାନ୍ଧି 
ଦେଉଥାନ୍ତି । ଶାରୀରିକ କ୍ଳେଶ ପ୍ରତି ତାଙ୍କର ଭୂକ୍ଷେପ ନଥାଏ। 
ସେ ଜାଣିଥିଲେ ଯେ ମହାପ୍ରଭୁ ଶ୍ରୀଜଗନ୍ନାଥଦେବଙ୍କଠାରେ 
ଲୀନ ହୋଇଛନ୍ତି। ସମସ୍ତ ପଥ ସେ ମହାପ୍ରଭୁଙ୍କ ପ୍ରାର୍ଥନାରେ 
ତନ୍ମୟ - “ ହେ ପ୍ରଭୁ, ତୁମ ଅଭାବରେ ବର୍ଭମାନ ଗୌଡ଼ମଣ୍ତଳ 
ଅନ୍ଧକାରମୟ। ହେ ଗୌରଚନ୍ଦ୍ର, ତୁମେ କଣ ଗୌଡ଼ାକାଶରେ 
ଉଦିତ ହୋଇ ସେହି ଅନ୍ଧକାର ଦୂରୀଭୂତ କରିବ ନାହିଁ ? ଆଉ 
କଣ ନାମ ଓ ପ୍ରେମ ବନ୍ୟାରେ ଗୌଡ଼ ଦେଶର ପ୍ରାଣ ମଧୁର ଓ 
ସରସ ହୋଇ ଉଠିବ ନାହିଁ ? ବହିମୁଁଖ ଜୀବନ ଆଉ କଣ 
ତୁମର ଭୁବନମୋହନ ନର୍ତନ କୀର୍ତନରେ, ତୁମ ମୁଖନିଃସ୍ପତ 
ହରିନାମ ପ୍ରଭାବରେ କୃତାର୍ଥ ହେବେ ନାହିଁ ? ମୋର ପୂର୍ବପୁରୁଷ 


୧୪ 


ଅଦ୍ଵୈତ ପ୍ରଭୁ ବ୍ୟାକୁଳ ଆହ୍ବାନରେ ତୁମକୁ ଗୋଲକଧାମରୁ 
ଅଣାଇଥିଲେ; ମୁଁ କଣ ତୁମକୁ ପୁରୀଧାମରୁ ନେଇ ପାରିବି 
ନାହିଁ ?” ଏହିପରି ବ୍ୟାକୁଳ ପ୍ରାର୍ଥନାରେ ସେ ପଥର ସମସ୍ତ 
ଦୁଃଖକ୍କଲେଶ ବିସ୍ଟ୍ତ ହେଉଥିଲେ। 


ଏହିପରି ସାଷ୍ଟାଙ୍ଗ ଦେଇ ଦେଇ ସେ ଶ୍ରୀକ୍ଷେତ୍ରରେ 
ଉପସ୍ତିତ ହୋଇ ଶ୍ରୀଜଗନ୍ନାଥଦେବଙ୍କୁ ଦର୍ଶନ କରି ଅପାର 
ଆନନ୍ଦସାଗରରେ ନିମଗ୍ନ ହେଲେ। ଶ୍ରୀଜଗନ୍ନାଥଦେବଙ୍କ 
ସହବାସରେ ସେ ଏପରି ମୁଗ୍‌ଧ ହୋଇପଡ଼ିଲେ ଯେ ଶ୍ରୀକ୍ଷେତ୍ର 
ପରିତ୍ୟାଗ କରି ସ୍ଵଦେଶକୁ ପ୍ରତ୍ୟାବର୍ଭନ କରିବେ ନାହି ବୋଲି 
ସଂକଳ୍ପ କଲେ। ଏହି ସମୟରେ ଦିନେ ରାତ୍ରିରେ ସ୍ଵପ୍ନ 


ଦେଖିଲେ ଯ଼େ ଶ୍ରୀଜଗନ୍ନାଥଦେବ ତାଙ୍କୁ କହୁଛନ୍ତି, “ ତୁ ଘରକୁ 


ଯା। ମୁଁ ଚୋର ପୁତ୍ର ରୂପେ ଜନ୍ମଗ୍ରହଣ କରିବି ଏବଂ ତୋର 
ମନୋବାଞ୍ଚା ପୂର୍ଣ୍ଣ ହେବ।” ତାପରେ ସେ ଅନୁଭବ କଲେ 
ଏକ ଦିବ୍ଯଜ୍ୟୋତିଃ ଜଗନ୍ନାଥଙ୍କ ଦେହରୁ ବାହାରି ତାଙ୍କ 
ହ୍ରଦୟରେ ପ୍ରବେଶ କଲା। ସେ ମୁଗ୍‌ଧ ହୋଇ ଧ୍ୟାନମଗ୍ନ 
ରହିଲେ ଏବଂ ନିଜର ଅଭୀଷ୍ଟ ବର ଲାଭ କରିଅଛନ୍ତି ବୋଲି 
ପ୍ରସନ୍ନ ମନରେ ଶାନ୍ତିପୁର ପ୍ରତ୍ୟାଗମନ କଲେ । ଏତେଦିନ 
ପରେ ସେ ଶାନ୍ତିପୁରକୁ ଫେରିଆସି ତାକୁ ପ୍ରକୃତ ଶାନ୍ତିପୁର 
ବୋଲି ଅନୁଭବ କରିବାକୁ ଲାଗିଲେ। ତାଙ୍କ ମୁଖମଣ୍ଡଳରେ 
ଏକ ଦିବ୍ଯ ଆଭା ପ୍ରକଟିତ ହେଲା। 


ସମୟରେ ଏହି ଜ୍ୟୋତିଃ ତାଙ୍କର ପତ୍ନୀଙ୍କ ଅଙ୍ଗରେ 
ପ୍ରବେଶ କଲା ଏବଂ ସ୍ଵର୍ଣ୍ଣମୟୀ ଦେବୀଙ୍କର ଗର୍ଭ ଲକ୍ଷଣ 
ଦେଖାଗଲା। ଏହି ଅବସ୍ଥାରେ ଦିନେ ସ୍ବର୍ଣ୍ଣମୟୀ ରାସୋତ୍ସବ 


ଶ୍ରୀ ବିଜୟକୃଷ୍ଣ ଚରିତ 


ସମୟରେ ଶ୍ରୀ ଶ୍ୟାମସୁନ୍ଦରଙ୍କୁ ଦର୍ଶନ କରିବାକୁ ଗଲେ | ହଠାତ୍‌ 
ଦେଖିଲେ ଯେ ଗୋଟିଏ କୃଷ୍ଣବର୍ଣ୍ଣ ଶିଶୁ ଯେପରି ଶ୍ରୀ ବିଗ୍ରହରୁ 
ବାହାରି ତାଙ୍କର ଅଞ୍ଚଳ ଧାରଣ କଲେ ଏବଂ ତାଙ୍କ ପଛେ 
ପଛେ ଆସିଲେ। ଦେବୀ ଆତଙ୍କିତ ହୋଇ ଯେତେବେଳେ 
ପଛକୁ ଚାହାନ୍ତି, କିଛି ଦେଖି ପାରନ୍ତି ନାହିଁ। ସେହି ଦିନ ସ୍ଵପ୍ନରେ 
ସେହି ଶିଶୁ ତାଙ୍କୁ ଦେଖାଦେଇ ସହାସ୍ୟ ବଦନରେ କହିଲେ, 
“ ମା, ମୁଁ ତୁମ ପାଖରେ ଅଛି | ଏ କଥାର ମର୍ମ ତୁମେ ପରେ 
ବୁଝିବ।” 


ସ୍ଵର୍ଣ୍ମମୟୀ ଗର୍ଭବତୀ ହୋଇ ଅପୂର୍ବ ଆନନ୍ଦ ଅନୁଭବ 
କରୁଥାନ୍ତି। ଗୃହ ମଧ୍ୟରେ ପତିତ ସୂର୍ଯ୍ୟ ରଶ୍ମିରେ ସେ 
ରାଧାକୃଷ୍ଣଙ୍କର ବିବିଧ ଲୀଳା ଦର୍ଶନ କରୁଥାନ୍ତି। ସେହି 
ସମୟରେ ସେ ଅତ୍ୟନ୍ତ ଶୁଦ୍ଧପୁତ ଭାବରେ ନାରାୟଣ ପୁଜା 
କରୁ କରୁ ସମୟ ସମୟରେ ନୂପୁର ଧ୍ଵନି ଶୁଣିବାକୁ ପାନ୍ତି 
ଏବଂ କେହି ଜଣେ ଚାରି ପାଖରେ ନାଚୁଛି ବୋଲି ଅନୁଭବ 
କରନ୍ତି। କେତେବେଳେ ଅପୂର୍ବ କୁସୁମ ସୌରଭ ତାଙ୍କର 
ପ୍ରାଣକୁ ଉଲ୍ଲସିତ କରିଦିଏ, କେତେବେଳେ ବା ଅଲୌକିକ 
ଦିବ୍ୟ ଜ୍ୟୋତିଃ ତାଙ୍କ ଚକ୍ଷୁ ଝଲସାଇ ଦିଏ । ଶଙ୍କାକୁଳ ଚିତ୍ତରେ 
ସ୍ଵର୍ଣ୍ଣମମୟୀ ଏହି ସମସ୍ତ ଆଶ୍ଚର୍ଯ୍ୟ କଥା ନିଜର ପତିଙ୍କୁ ଜଣାନ୍ତି । 
ସେଥିରେ ଆନନ୍ଦକିଶୋର ଅତ୍ୟନ୍ତ ଆନନ୍ଦ ଅନୁଭବ କରି 
ସଂଗୋପନରେ ତାଙ୍କୁ ଜଣାଇଦେଲେ ଯେ କୌଣସି ଏକ 
ମହାପୁରୁଷ ତାଙ୍କ ଗର୍ଭରେ ପ୍ରବେଶ କରିଅଛନ୍ତି । 


ସ୍ବର୍ଣ୍ମୟୀ ପୂର୍ଣ୍ଣ ଗଉ୍ଭଁ।ାଁ ହୁଅନ୍ତେ ନିଜର ପି ତ୍ରାଳୟ 
ଶିକାରପୁରକୁ ଗମନ କଲେ। ୦୩୦ 


ତୃତୀୟ ପରିଚ୍ଛେଦ 


ଜକ 


୧୨୪୮ ସାଲର ଶ୍ରାବଣ ପୂର୍ଣ୍ରିମା। କାଳ ପ୍ରଭାତ । 
ଶରତ୍‌ କାଳର ଶୁଭୋଦୟରେ ପ୍ରକୃତି ଦେବୀ ଅପୁର୍ବ ସୁଷମାରେ 
ମଣ୍ଡିତ ହୋଇଛନ୍ତି। ତପନଦେବ ପୂର୍ବାକାଶରେ ଉଦିତ ହୋଇ 
ନିଜର ସ୍ଵଁଗ୍‌ଧ ମଧୂର କିରଣରେ ପ୍ରକୃ ତିରାଣୀଙ୍କର 
ନିରାଜନାପୂର୍ବକ ତାଙ୍କର ଅନୁପମ ମାଧୁରୀର ଉଦ୍ଜଵଳ ଛଟା 
ଚତୁର୍ଦ୍ଦିଗରେ ବିସ୍ତାର କରି ବିଶ୍ବପ୍ରାଣରେ ପୁଲକ ସଞ୍ଚାର 
କରୁଛନ୍ତି । ନଦିୟାର ପ୍ରତି ପୁରପଲ୍ଲୀରେ ଆନନ୍ଦର ସୀମା ନାହିଁ। 
ଆଜି ଶ୍ରୀକୃଷ୍ଣଙ୍କ ଝୁଲଣ ଯାତ୍ରାର ଶେଷ ଅଭିନୟ । ଶିକାରପୁର 
ଗ୍ରାମ ଆଜି ଉତ୍ସବ ମୁଖରିତ। ସମସ୍ତଙ୍କ ଚିର ଏକ ପରମ 
ପ୍ରେମରସରେ ଅଭିଷିକ୍ତ । କାଳ ପ୍ରଭାତରେ, ଏହି ପୁଣ୍ଯ ଦିବସର 


ପ୍ରଭାତରେ, ଆଧ୍ଯାତ୍କକଜଗତର ଦୀର୍ଘ ରଜନୀର ଅନ୍ଧକାର. 


ବିନାଶପୂର୍ବକ ଭଗବାନ୍‌ ବିଜୟକୃଷ୍ଣ ସୂର୍ଯ୍ୟ କର୍ମ-ଜ୍ଞାନ- ଭଛିର 
ଅଚିନ୍ତ୍ୟ ତତ୍ତ୍ଵ ପ୍ରକଟନପୂର୍ବକ ପରସ୍ପର ବିବଦମାନ ମତବାଦ 
ରୂପକ ଚୌରମାନଙ୍କୁ ବନ ଓ ଗିରିକନ୍ଦରମାନଙ୍କୁ ଘଉଡାଇ 
ଦେଇ ଏହି ଶିକାରପୁର ଗ୍ରାମର ଦହକୂଳ ନାମକ ଅଞ୍ଚଳରେ 
ଭାରତର ଧର୍ମଗଗନକୁ ଉଦ୍‌ଭାସିତ କରି ପ୍ରକାଶିତ ହେଲେ। 
ଆଜି ପ୍ରଭାତର ସୂର୍ଯ୍ୟୋଦୟ ଯଥାର୍ଥରେ ସୂର୍ଯ୍ୟୋଦୟ । 


୧ ୨୪୮ ସାଲର ଶ୍ରାବଣ ଦି ୧୯ନ (୧୮୪୧ ମସିହା 
ଅଗଷ୍ଟ ତା ୨ ରିଖ) ସୋମବାର ପ୍ରାତଃ ୧ ଦଣ୍ଡ ୧୯ ଲିତା 
ସମୟରେ ବିଜୟକୃଷ୍ଣ ଭୂମିଷ୍ଠ ହେଲେ। ସେଦିନ ମକର 
ରାଶି ଓ ଶ୍ରବଣା ନକ୍ଷତ୍ର । ଜନ୍ମ ସମୟରେ ଗ୍ରହାବସ୍ଥାନ ଏହିପରି 
ଥିଲା- 


ଏହି ଜନ୍ମକୁଣ୍ଡଳୀ ବିଚାର କଲେ ସାଧାରଣ ଦୃଷ୍ଟିରେ 
ବିଜୟକୃଷ୍ଣଙ୍କୁ ଏକ ପରମ ଧର୍ମ ଜ୍ଞ ମହାପୁରୁଷ ବୋଲି 
ଅନାୟାସରେ କୁହାଯାଇପାରେ। ନବମାଧିପତି ବୃହସ୍ପତି 
ପଞ୍ଚମସ୍ଫୁ ହୋଇ ଲଗ୍ନକୂ ଓ ଧର୍ମ ସ୍କ୍ରାନକୁ ପୂର୍ଣ୍ଣ ଦୃଷ୍ଟରେ 
ଦେଖୁଥିବାରୁ ଧର୍ମଭାବ ଓ ସତ୍ୟନିଷ୍ଠା ଅତ୍ୟନ୍ତ ପ୍ରବଳ ହେବାର 
ଯୋଗ ରହିଛି। କର୍କଟ ଲଗ୍ନକୁ ମଙ୍ଗଳ ରାଜଯୋଗକାରକ । 
ସେ ଚତୁର୍ଥ କେନ୍ଦ୍ରରେ ରହି ଦଶମ ସ୍ପଫ୍ରାନକୁ ପୂର୍ଣ୍ଣ ଦୃଷ୍ଟରେ 
ଦେଖୁଛନ୍ତି। ରବି ଚନ୍ଦ୍ରଙ୍କର ପୂର୍ଣ୍ଣ ଦୃଷ୍ଟ ଓ ବୃହସ୍ପତି ଶୁକ୍ରଙ୍କର 
ପୂର୍ଣ ଦୃଷ୍ଟିରୁ ପ୍ରବଳ ରାଜଯୋଗ ଓ ସନ୍ନ୍ୟାସ ଯୋଗର ସୂଚନା 
ମିଳୁଛି । ଏହିପରି ଆହୁରି ଅନେକ ଯୋଗର ସୂଚନା ଅଛି; 
ତାହା ବ୍ୟାଖ୍ୟା କରିବା ନିସ୍ଫୟୋଜନ । ସାଧାରଣଙ୍କର 
କୌତୂହଳ ନିବାରଣ ପାଇଁ ଜନ୍ମପତ୍ରିକାଟି ପ୍ରଦର ହେଲା। 
କିନ୍ତୁ ବିଜୟକୃଷ୍ଣ ଯେ କି ବସ୍ତୁ ତାହା ନିରୂପଣ କରିବା ପାଇଁ 
ତାଙ୍କର ଜୀବନ ହିଁ ଏକମାତ୍ର ପ୍ରମାଣ। ଅନ୍ୟ କୌଣସି ପ୍ରକାର 
ପ୍ରମାଣର ଆବଶ୍ୟକତା ନାହିଁ । 


ବିଜୟକୃଷ୍ଣଙ୍କ ଜାମାତା ଶ୍ରୀ ଜଗବନ୍ଧୁ ମୈତ୍ର ତାଙ୍କ ପ୍ରଣୀତ 
“ ପ୍ରଭୁପାଦ ବିଜୟକୃଷ୍ଣ ଗୋସ୍ଵାମୀ? ଗ୍ରନ୍ଦୁରେ ବିଜୟକୃଷ୍ଣଙ୍କ ଜନ୍ମ 
ସମ୍ବନ୍ଧରେ ଲେଖିଅଛନ୍ତି, “ ଆମ୍ଭେମାନେ ତାଙ୍କ ଜନନୀଙ୍କ 
ନିକଟରୁ ତାଙ୍କ ଜନ୍ମ ସମ୍ବନ୍ଧରେ ଅତି ଆଶ୍ଚର୍ଯ୍ୟ କଥା ଶୁଣିଛୁ । 
ସେ ସ୍ଵୟଂ ଆମ୍ଭମାନଙ୍କୁ କହିଛନ୍ତି, “ବିଜୟ ମୋର ଅନ୍ୟ 
ପୁଅପରି ଜନ୍ମଗ୍ରହଣ କରିନାହିଁ। ସେ ଯେତେବେଳେ ମୋ 
ଗର୍ଭରେ ରହେ ସେତେବେଳେ ତାହାର ପିତା ମୋଂଠାରେ 
ବୀର୍ଯ୍ୟାଧାନ କରି ନାହାନ୍ତି। ସେ କେବଳ ଇଚ୍ଛା କରିଥିଲେ 
ଯେ, ମୋର ଗର୍ଭ ସଞ୍ଚାର ହେଉ । ତାଙ୍କର ଏହି ଇଚ୍ଛାଶକ୍ତିର 
ପ୍ରଭାବରେ ହି ମୁଁ ଗର୍ଭଧାରଣ କରିଥିଲି ।” ଶ୍ରୀମଦ୍‌ ଭାଗବତରେ 
ଶ୍ରୀକୃ ଷ୍"ଙ୍କର ଏବଂ ଶ୍ରୀଚୈତନ୍ୟ ଚରିତାମୃତରେ ଶ୍ରୀମନ୍‌ 
ମହାପ୍ରଭୁଙ୍କ ଜନ୍ମବୃତ୍ତାନ୍ତ ଏହିପରି ବର୍ଣ୍ଣିତ ଅଛି । ଭଗବାନଙ୍କର 
ଏକ ନାମ ଅଜ - ଅର୍ଥାତ୍‌ ସେ ଜନ୍ମରହିତ। ଏଥିରୁ ଏହାହିଁ 


୧୬ 


ବୁଝିବାକୁ ହେବ ଯେ, ସାଧାରଣ ନରନାରୀଙ୍କ ପରି ତାଙ୍କର 
ଜନ୍ମ ପ୍ରାକୃତ ନୂହେଁ। 
ଶ୍ରୀମଭ୍ଭାଗବତରେ ଦେବକୀଙ୍କ ଗର୍ଭଧାରଣ ସମ୍ବନ୍ଧରେ 
ଠିକ୍‌ ଏହିପରି ବର୍ଣନା ଅଛି - 
“ ଭଗବାନପି ବିଶ୍ବାତ୍ଳା ଭଲ୍କାନାମଭୟଙ୍କରଃ । 
ଅବିବେଶାଂଶଭାଗେନ ମନ ଆନକଦୁନ୍ଦୁଭେଃ ॥ 
ସ ବିଭ୍ରତ୍‌ ପୌରଷଂ ଧାମ ଭ୍ରାଜମାନୋ ଯଥା ରବିଃ 
ଦୁରାସଦୋଃତିଦୁର୍ଵ୍ଷୋ ଭୁତାନାଂ ସମ୍ବଭୂବ ହ ॥ 
ଚତୋ ଜଗନ୍ନଣ୍ଡଳମଚ୍ୟୁତାଂଶଂ 
ସମାହିତଂ ଶୁରସୁତେନ ଦେବୀ। 
ଦଧାର ସର୍ବାତ୍ଳକମାତ୍ଳଭୂତଂ 
କାଷ୍ଠା ଯଥାଞ୍ଯନନ୍ଦକରଂ ମନସ୍ତଃ ॥” 
ଦଶମସ୍କନ୍ଧଃ ୨ୟ ଅଧ୍ୟାୟ ଶ୍ଳୋକ ୧୬ ରୁ ୧୮ 


ଅର୍ଥ - ଭକ୍ତମାନଙ୍କର ଅଭୟଦାତା, ବିଶ୍ବର ପ୍ରେମାସ୍ପଦ 
ଭଗବାନ୍‌ ତାଙ୍କର ପୂର୍ଣ୍ଣ ସ୍ବରୂପରେ ବସୁଦେବଙ୍କ ଚିତ୍ତରେ 
ପ୍ରବେଶ କଲେ। ବସୁଦେବ ଏହି ଭଗବତ୍‌ ତେଜ ଧାରଣ 
କରି ସୂର୍ଯ୍ୟଙ୍କ ପରି ଦୀପ୍ରିଶାଳୀ ହୋଇ ଉଠିଲେ। ତେଣୁ କଂସ 
ପ୍ରଭୃତି ଜୀବଗଣ ତାଙ୍କ ନିକଟବର୍ତୀ ହେବାକୁ ସମର୍ଥ ହେଲେ 
ନାହିଁ ଏବଂ ତାଙ୍କର ତେଜ ସେମାନଙ୍କ ପକ୍ଷରେ ଦୁଃସହ 
ହୋଇଉଠିଲା । ତତ୍‌ପରେ ପୁର୍ବଦିଗ ଯେପରି ଆନନ୍ଦପ୍ରଦ ଚନ୍ଦ୍ରଙ୍କୁ 
ଧାରଣ କରେ, ସେହିପରି ଦେବକୀ ବସୁଦେବଙ୍କ ଦ୍ଵାରା 
ଦେବଦୀକ୍ଷା ବିଧିରେ ଅର୍ଫତ ଜଗନ୍ଗଙ୍ଗଳ, ଅକ୍ଷୟ, 
ଏଶ୍ଵର୍ଯ୍ୟଶାଳୀ, ସର୍ବମୁଳ- ସ୍ଵରୂପ, ସର୍ବାତ୍ନା ବିଷ୍ଣୁଙ୍କୁ ମନରେ 
ଧାରଣ କଲେ। ଅର୍ଥାତ୍‌ ପୂର୍ବାକାଶରେ ଚନ୍ଦ୍ର ଦେଖିଲା ପରି 
ସେ ନିଜ ଗର୍ଭରେ କୃଷ୍ଣଙ୍କୁ ଦେଖିବାକୁ ପାଇଲେ। ଏହାଦ୍ଵାରା 
ଜୀବଗଣଙ୍କର ଯେପରି ଜନନୀ-ଜଠର- ସମ୍ବନ୍ଧ ଘଟେ, 
ଭଗବାନଙ୍କର ସେପରି ଘଟେ ନାହିଁ । ଅତଏବ ସ୍ଵର୍ଣ୍ରମୟୀ 
ଦେବୀଙ୍କ ବାକ୍ୟରୁ ଏହା ସ୍ପଷ୍ଟ ପ୍ରମାଣିତ ହେଲା ଯେ ଭଗବାନ୍‌ 
ବିଜୟକୃଷ୍ଣ ଅଜ ହୋଇ ସୁଦ୍ଧା ମାତୃଗର୍ଭରେ ବାସ କରିଥିଲେ 
ଏବଂ ଯଥା ସମୟରେ ଭୂମିଷ୍ଠ ହେଲେ। ଏହି ପରି 
ଭଗବାନ୍‌ଙ୍କର ନରଲୀଳା ପ୍ରକଟିତ ହୁଏ । 


ଶ୍ରୀ ବିଜୟକୃଷ୍ଣ ଚରିତ 


ପୂର୍ବେ କୁହାଯାଇଅଛି ଯେ, ସ୍ଵର୍ଣ୍ମମୟୀ ଦେବୀ ପୂର୍ଣ୍ରଗର୍ଭା 
ହୋଇ ପିତ୍ରାଳୟରେ ବାସ କରୁଥିଲେ। ତାଙ୍କର ପିତା ଗୌରୀ 
ପ୍ରସାଦ ଜୋୟାର୍ଦ୍ଁର୍‌ ମହାଶୟ ଅତ୍ୟନ୍ତ ଦାନଶୀଳ ଓ 
ପରୋପକାରୀ ଥିଲେ । ସେ ନୀଳକୋଠିରେ ଦ୍୍ୟନି କାର୍ଯ୍ୟ 
କରି ଯଥେଷ୍ଟ ଅର୍ଥ ଉପାର୍ଜନ କରିଥିଲେ। ବିପନ୍ନ ଲୋକଙ୍କୁ 
ସାହାଯ୍ୟ କରିବାରେ ସେ ସର୍ବଦା ମୁକ୍ତ ହସ୍ତ ଥିଲେ । କୌଣସି 
ମକଦ୍ଦମାରେ ବିପନ୍ନ କୌଣସି ବ୍ଯକ୍ତି ପାଇଁ ସେ ଜାମିନ 
ହୋଇଥିଲେ । ମକଦ୍ଦମା ସମୟରେ ସେହି ବ୍ୟକ୍ତିଟି ପଳାୟନ 
କରିବାରୁ ଗୌରୀପ୍ରସାଦଙ୍କ ଘରର ଜିନିଷପତ୍ର କ୍ରୋକ ହେବାର 
ଆଦେଶ ଘେନି ପୁଲିସର ଲୋକେ ଉପସ୍ଥିତ ହେଲେ । ଜନନୀ 
ସ୍ଵର୍ଟ୍ମମୟୀ କିଛିଦିନ ହେଲା ଆମାଶୟ ରୋଗରେ ପୀଡ଼ିତା ଥୁଲେ । 
ଏଣେ କ୍ରୋକ୍‌ର ଗୋଳମାଳ ଉପସ୍ଥିତ । ଭୟରେ ଗୃହର 
ସ୍ତ୍ରୀଲୋକଗଣ ଯେ ଯୁଆଡ଼େ ଚାଲିଗଲେ । ଆସନ୍ନ ପ୍ରସବା 
ସ୍ବର୍ଣ୍ମମୟୀ ଗ୍ଦହର ପଶ୍ଚାଦ୍‌ଭାଗରେ ଏକ ପିଟୁଳି ବୃକ୍ଷ ତଳେ 
ସାରୁବଣରେ ଲୁଚି ରହିଲେ । ଗୌରୀପ୍ରସାଦ ଟଙ୍କା ପରିଶୋଧ 
କରିଦେବାରୁ କ୍ରୋକ୍‌ର ଗୋଳମାଳ ତୁଟିଗଲା। ସ୍ଵର୍ଣ୍ଣମୟୀଙ୍କୁ 
ଗୃହରେ ନ ଦେଖି ସମସ୍ତେ ଭୀତ ଓ ଚିନ୍ତିତ ହୋଇପଡ଼ିଲେ। 
ଅନୁସନ୍ଧାନରେ ଦେଖାଗଲା ଯେ, ସେ ଉକ୍ତ ବୃକ୍ଷତଳେ 
ଗୋଟିଏ ମୃତପ୍ରାୟ ଅଜ୍ଞାନ ଶିଶୁକୁ କୋଳରେ ଧରି ଧ୍ୟାନମଗ୍ନ 
ପରି ବସିରହିଛନ୍ତି । ଶିଶୁର ଦିବ୍ୟଜ୍ୟୋତିରେ ଚତୁର୍ଦ୍ଦିଗ ଉଜ୍ଜ୍ଵଳ 
ହୋଇଉଠିଛି ଓ ଅଶ୍ରୁଜଳରେ ଜନନୀଙ୍କର ବକ୍ଷ ଭାସିଯାଉଛି । 
ଏତେ ଲୋକଙ୍କର ଉପସ୍ଥିତି ଅନୁଭବ କରି ସ୍ଵର୍ଣ୍ଵମୟୀ ଆସ୍ତେ 
ଆସ୍ତେ ଚକ୍ଷୁ ଉନ୍ମନୀନନ କଲେ। ତତ୍‌ପରେ ପ୍ରସୂତି ଓ ଶିଶୁଙ୍କୁ 
ସୂଚିକାଗ୍ପହକୁ ଅଣାହେଲା। ସାରୁବଣରେ ଜନ୍ମଗ୍ରହଣ କରିଥିଲେ 
ବୋଲି ବିଜୟଙ୍କୁ ତାଙ୍କ ମାତା ଅନେକ ସମୟରେ ପରିହାସ 
କରି କହନ୍ତି, “ ତୁ ତ ମୋର ସାରୁବଣ ପୁଅ” | ମାତାଙ୍କର 
ଏକଥା ଶ୍ରବଣ କରି ବିଜୟକୃଷ୍ଣ ହସନ୍ତି । 


ସେହି ପିଟୁଳି ବୃକ୍ଷର ଅନତି ଦୂରରେ ଗୋଟିଏ ଗାଡ଼ିଆ 
ଥିଲା। ବର୍ଭମାନ ସେହି ଗାଡ଼ିଆଟିର ଅତଡ଼ା ଖାଇଯିବାରୁ ତାହା 
ବୃକ୍ଷର ନିକଟବର୍ତୀ ହୋଇଛି ଏବଂ ଯେଉଁ ସ୍ଫ୍ରାନରେ ବିଜୟକୃଷ୍ଣ 
ଭୂମିଷ୍ଠ ହୋଇଥିଲେ ସେହି ସ୍ଫ୍ରାନର ମର୍ଯ୍ୟାଦା ରକ୍ଷା କରିବା 
ପାଇଁ ଯେପରି ସେହି ବୃକ୍ଷର ଗୋଟିଏ ଶାଖା ଅବନତ ହୋଇ 
ସ୍ତ୍ରାନଟିକୁ ଯତ୍ନରେ ଆଚ୍ଛାଦନ କରି ରହିଛି। 


ଜନ୍ଜ 


ମହାପୁରୁଷମାନଙ୍କର ଜନ୍ମ ସହିତ ଯେଉଁସବୁ ଘଟଣା 
ଜଡ଼ିତ ଥାଏ ତାହା ଆକସ୍ଥିକ ବ୍ୟାପାର ନୁହେଁ; ସେଗୁଡ଼ିକ 
ଭବିଷ୍ୟତ ଜୀବନର ସୂଚନା ଦେଇଥାନ୍ତି । ପ୍ରହରୀବେଷ୍ଟିତ 
ବନ୍ଦିଶାଳାରେ ଶ୍ରୀକୃଷ୍ଣଙ୍କର ଜନ୍ମ। ପୁଲିସ କର୍ମଚାରୀଙ୍କ ଦ୍ଵାରା 
ବେଷ୍ଟିତ ଗ୍ପହର ବାହାରେ ବିଜୟକୃଷ୍ଣଙ୍କ ଜନ୍ମ। ଗଣ୍ଡି ମଧ୍ୟରେ 
ଓ କଠିନ ବେଷ୍ଟନୀ ମଧ୍ୟରେ ସତ୍ୟ ଆବଦ୍ଧ ହୋଇ ରହି 
ନପାରେ; ଏଥିପାଇଁ ଜନ୍ମ ସଙ୍ଗେ ସଙ୍ଗେ ଶ୍ରୀକୃଷ୍ଣ କୌଶଳରେ 
ନନ୍ଦଭବନକୁ ଚାଲିଗଲେ। ବିଜୟକୃଷ୍ଣ ତାଙ୍କର ଜୀବନବ୍ୟାପୀ 
ସତ୍ୟାନ୍ଵେଷଣ ଦ୍ଵାରା ଦେଖାଇ ଦେଲେ ଯେ ଗଣ୍ଡିର ବାହାରକୁ 
ନ ଗଲେ ସତ୍ୟର ଉପଲବ୍‌ଧି ହେବନାହି। ଭଗବାନ୍‌ ବୁଦ୍ଧଦେବ 
ଓ ଶ୍ରୀ ଗୌରାଙ୍ଗ ମହାପ୍ରଭୂଙ୍କର ଜନ୍ଟ ବୃକ୍ଷତଳେ। 
ବିଜୟକୃଷ୍ଣଙ୍କର ବୃକ୍ଷତଳେ ଜନ୍ମ ତାଙ୍କ ତ୍ୟାଗମୟ ଜୀବନର 
ସୂଚନା। 


ସ୍ଵଣ୍ଟ୍ରମୟୀଙ୍କର ପୁତ୍ର ଜନ୍ମ ହେବାର ସମ୍ବାଦ ପାଇ ଗ୍ରାମର 
ସ୍ତ୍ରୀ ପୂରୁଷ ଗୌରୀପ୍ରସାଦଙ୍କ ଗ୍ରହରେ ଉପସ୍ଥିତ ହେଲେ । ଶିଶୁଟିକୁ 
ଅଚେତନ ଅବସ୍ତାରେ ଦେଖି ଆଡ୍ନୀୟବର୍ଗ ଚିନ୍ତିତ ହୋଇ 
ପଡ଼ିଲେ। କବିରାଜ ଆସି ଦୁଇଟି ଞଷଧ ବ୍ଯବସ୍ଥା କଲେ - 


୧୭ 


ଛାତିରେ ମାଲିସ କରିବା ପାଇଁ ଅଫିମ-ସଂଯୁକ୍ତ ଗୋଟିଏ ଓଁଷଧ 
ଓ ସେବନ କରାଇବା ପାଇଁ ମୁସବର ନାମକ ଅନ୍ୟ ଗୋଟିଏ 
ଞ୍ଜିଷଧ । କିନ୍ତୁ ସ୍ଵର୍ଣ୍ଣମୟୀ ଭ୍ରମବଶତଃ ମାଲିସ ୩ଷଧକୁ 
ଖୁଆଇଦେଲେ । ସଂଗେ ସଂଗେ ଶିଶୁର ଧନୁଷ୍ଟଙ୍କାର ରୋଗ 
ଆରମ୍ଭ ହେଲା। କିନ୍ତୁ ଭଗବାନଙ୍କର ଆଶ୍ଚର୍ଯ୍ୟ ବିଧାନ । 
ଭବିଷ୍ୟତରେ ଏହି ଶିଶୁ ଦ୍ଵାରା ଜଗତର ଅଶେଷ କଲ୍ୟାଣ 
ସାଧିତ ହେବ ବୋଲି ଯେପରି ଭଗବାନଙ୍କ କୃପାରୁ ବାନ୍ତି 
ହୋଇ ଅଫିମ ବାହାରିଗଲା ଏବଂ ଶିଶୁର ଜୀବନ ରକ୍ଷା 
ପାଇଲା । କୁଳକାମିନୀଗଣ ଆନନ୍ଦରେ ହୁଳହୁଳି ଦେବାକୁ 
ଲାଗିଲେ। ଜନନୀଙ୍କର ଗଣ୍ଡ ଦେଇ ଆନନ୍ଦାଶ୍ରୁ ପ୍ନାବିତ ହେବାକୁ 
ଲାଗିଲା। 


ଗୌରୀପ୍ରସାଦଙ୍କ ଗୃହରେ ଉତ୍ସବର ଚହଳ ପଡ଼ିଗଲା । 
ଗୌରୀପ୍ରସାଦ ସଂଗେ ସଂଗେ ପୁତ୍ରଜନ୍ମ ସମ୍ବାଦ ଶାନ୍ତିପୁରକୁ 
ପଠାଇଲେ । ଗୋପୀମାଧବଙ୍କର ବିଧବା ପତ୍ନୀ କୃଷ୍ଣମଣି 
ସମ୍ବାଦବାହକକୁ ନାନା ଉପହାର ଦେଇ ପୁତ୍ରର କଲ୍ୟାଣ ଲାଗି 
ଦେବସେବା।, ବ୍ରାହ୍ମଣ ଭୋଜନ ଓ ଦୁଃଖୀଦରି ଦ୍ରଙ୍କୁ ଦାନ 
କରିବାକୁ ଲାଗିଲେ। 009 


୧୮ 


ଚତୁର୍ଥ ପରିଚ୍ଛେଦ 
€ ଶୈଶବ 


ସ୍ବର୍ଣ୍ମୟୀ ପୁତ୍ର ଜନ୍ମର ଛ'” ମାସ ପରେ ଶିଶୁଟିକୁ ଘେନି 
ପଚିଗୃହକୁ ପ୍ରତ୍ୟାଗମନ କଲେ। ଅଷ୍ଟମ ମାସରେ 
ମହାସମାରୋହରେ ଅନ୍ନ୍ରାଶନ ଓ ନାମକରଣ ଉତ୍ସବ ସମ୍ପନ୍ନ 
ହେଲା। ପୁତ୍ରର ଅପୂର୍ବ ରୂପରାଶି ଦର୍ଶନ କରି 
ଆନନ୍ଦକିଶୋରଙ୍କର ହୃଦୟ ପୁଲକିତ ହୋଇ ଉଠିଲା। ଶିଶୁର 
ଅଙ୍ଗରେ ବିବିଧ ସୁଲକ୍ଷଣ ବିଦ୍ୟମାନ ଦେଖି ଆନନ୍ଦକିଶୋର 
ନିଜର ଜୀବନକୁ ସାର୍ଥକ ବୋଧକଲେ। ପୁର୍ବେ ପୁରୀଧାମରେ 
ସେ ଯେଉଁ ସ୍ଵପ୍ନ ଦେଖିଥୁଲେ ତାହା ସଫଳ ହୋଇଛି ବୁଝି 
ତାଙ୍କର ଆନନ୍ଦର ସୀମା ରହିଲା ନାହିଁ। ହୃଦୟରେ କେତେ 
ଆଶା-କୁସୁମ ଫୁଟିଉଠିଲା। ଆନନ୍ଦର ଉଚ୍ଛ୍ଵାସରେ ତାଙ୍କ ଚକ୍ଷୁରୁ 
ଦରଦର ହୋଇ ପ୍ରେମାଶ୍ରୁ ବହିବାକୁ ଲାଗିଲା। ତାଙ୍କର ଅଶ୍ରୁସିକ୍ତ 
ବଦନ ଦେଖି ଓ ତାଙ୍କର ମନୋଗତ ଭାବ ଜାଣି ନ ପାରି 
ପରିଜନବର୍ଗ କହିବାକୁ ଲାଗିଲେ, “ ଶୁଭ ଦିନରେ କାନ୍ଦିବା 
ଉଚିତ ନୁହେଁ। ଏଥିରେ ଯେ ଶିଶୁର ଅମଙ୍ଗଳ ହେବ। ” 
ଆନନ୍ଦକି ଶୋର ଆତ୍କସମ୍ବରଣ କରି ନ ପାରି ପ୍ରାଣର 
ଆବେଗରେ କହିପକାଇଲେ, “ ମୁଁ ପୂର୍ବରୁ ଜାଣେ କିଏ ମୋର 
ପୁତ୍ର ରୂପେ ଆସିଛନ୍ତି । ଜନ୍ନଜନ୍ମାନ୍ତର ବହୁ ତପସ୍ୟା ଫଳରେ 
ଏପରି ପୁତ୍ରଲାଭ ହୁଏ । ଏ ସାଧାରଣ ଶିଶୁ ନୁହେଁ; ପ୍ରେମଭକ୍ତିର 
ପ୍ରଭାବରେ ଏ ଚତୁର୍ଦ୍ଦିଗ ଜୟ କରିବେ। ” 


ଶିଶୁଟିର ନାମକରଣ ବିଜୟକୃଷ୍ଣ ହେଲା। କି 
ଶୁଭକ୍ଷଣରେ, କାହାର ପ୍ରେରଣାରେ ଏହି ଅପୂର୍ବ ନାମ 
ଦିଆହେଲା ! 


ଅନ୍ନପ୍ରାଶନ ଉପଲକ୍ଷରେ ଆନନ୍ଦକିଶୋର ଜ୍ଞାତିବର୍ଗଙ୍କୁ 
ଆମନ୍ତ୍ରଣ କରି ପରିତୋଷପୂର୍ବକ ଭୋଜନ କରାଇଲେ ଏବଂ 
ବହୁ ଦରିଦ୍ରଙ୍କୁ ଅନ୍ବଦାନ କଲେ । ସମସ୍ତେ ଏକବାକ୍ୟରେ ଶିଶୁର 
ଦୀର୍ଘ ଜୀବନ ପ୍ରାର୍ଥନା କରି ଓ ଭୋଜନ ସାମଗ୍ରୀର ପ୍ରଶଂସା 
କରି କରି ଚାଲିଗଲେ। ସେହି ସମୟରେ ଆନନ୍ଦକିଶୋର 
ପୁତ୍ରଙ୍କୁ ନାନା ଅଳଙ୍କାରରେ ବିଭୂଷିତ କରିଥିଲେ। ହାତରେ 


ସୁନାଖଡୁ ଓ ବାଜୁ, ଅଣ୍ଟାରେ ଘାଗୁଡ଼ି, ବେକରେ ପଦକ ପ୍ରଭୃତି 
ଅଳଙ୍କାର ଦ୍ଵାରା ତାଙ୍କର ଶୋଭା ବିକଶିତ ହେବାକୁ ଲାଗିଲା । 


ପୁତ୍ରଙ୍କୁ ଦେଖିବା ପାଇଁ ଓ ତାଙ୍କୁ କୋଳରେ ଧରିବା 
ପାଇଁ ସାହିର ଲୋକ ଦଳ ଦଳ ହୋଇ ଧାଇଁ ଆସନ୍ତି। ଯେ 
ଥରେ ସେହି ଅପୂର୍ବ ସୁନ୍ଦର ଶିଶୁକୁ କୋଳରେ ଧରନ୍ତି ସେ 
ତାଙ୍କୁ କୋଳରୁ ଓହ୍ଲାଇବାକୁ ବା ଅନ୍ଯ କାହାରି କୋଳକୁ 
ଦେବାକୁ ଇଚ୍ଛା କରନ୍ତି ନାହିଁ। ତେଣୁ ପୁଅକୁ ଟିକିଏ ଧରିବେ 
ବୋଲି ମାଆଙ୍କୁ ଅବସର ମିଳେ ନାହିଁ। ଶିଶୁର ମଧୁର ହସ 
ସମସ୍ତଙ୍କ ପ୍ରାଣରେ ଆନନ୍ଦଧାରା ବର୍ଷଣ କରେ। ବିଜୟକୃଷ୍ଣ 
ଯେତେବେଳେ ଅଗଣାରେ ଗୂରିଣ୍ଡ ଗୂରୂଣ୍ଡ ଚାଲନ୍ତ 
ସେତେବେଳେ ସମସ୍ତେ ଏକ ଦୃଷ୍ଟିରେ ସେହି ଅନିନ୍ଦ୍ୟସୁନ୍ଦର 
ଶୋଭା ନିରୀକ୍ଷଣ କରନ୍ତି । ଏହିପରି ବିଜୟକୃଷ୍ଣ ଶଶିକଳା ପରି 
ଦିନକୁ ଦିନ ବଢ଼ିବାକୁ ଲାଗିଲେ। ତାଙ୍କର ପ୍ରକୃତି ଦେଖି ସମସ୍ତେ 
ବିସ୍କୟାପନ୍ନ ହେଉଥିଲେ । ଅନେକ ସମୟରେ ସେ ଏପରି 
ରୋଦନ କରନ୍ତି ଯେ, କେହି ତାହା ବନ୍ଦ କରାଇ ପାରନ୍ତି 
ନାହିଁ। ସେତେବେଳେ ସ୍ବର୍ଣ୍ରମୟୀ କହନ୍ତି, “ ଶ୍ୟାମସୁନ୍ଦରଙ୍କ 
ମନ୍ଦିରକୁ ନେଇଯାଅ, ବନ୍ଦ ହେବ।” ବାସ୍ତବିକ ତାହାହିଁ ହୁଏ। 
ରୋରୁଦ୍ୟମାନ ଶିଶୁ କ୍ରୀଡ଼ା- ପୁଭଳିକା ପାଇଲେ ଯେପରି କ୍ରନ୍ଦନ 
ବନ୍ଦ କରେ ସେହିପରି ବିଜୟକୃଷ୍ଣ ଶ୍ୟାମସୁନ୍ଦରଙ୍କର ଶ୍ରୀମୁରଭି 
ଦେଖିଲେ ତାଙ୍କର କାନ୍ଦ ବନ୍ଦ ହୋଇଯାଏ। ସେ ଏପରି ଚଞ୍ଚଳ 
ପ୍ରକୃତିର ହୋଇଥାନ୍ତି ଯେ, କୋଳରୁ ଟିକିଏ ଓହ୍ଲାଇ ଦେଲେ, 
ତାଙ୍କ ପ୍ରତି କାହାରି ଦୃଷ୍ଟି ନଥିଲେ ସେ ଗୁରୁଣ୍ଡି ଗୁରୁଣ୍ଡି 
ଶ୍ୟାମସୁନ୍ଦରଙ୍କ ମନ୍ଦିରରେ ପ୍ରବେଶ କରି ଶ୍ରୀମୁରିଙ୍କୁ କୁଣ୍ଢାଇ 
ଧରନ୍ତି। ତାଙ୍କର ସରଳ ଚାହାଣୀ ସମସ୍ତଙ୍କର ଚିତ୍ତ ହରଣ 
କରିନିଏ। ତାଙ୍କ ମୁଖକୁ ଅନାଇଲେ ଲୋକେ ଆଖି ଫେରାଇ 
ପାରନ୍ତି ନାହିଁ। କାଳେ ଲୋକଙ୍କ ଆଖି ପଡ଼ିଯିବ ଏଥିପାଇଁ 
ଜନନୀ ତାଙ୍କ କପାଳରେ ଗୋବର ବିନ୍ଦୁ ଲଗାଇ ଦିଅନ୍ତି ଏବଂ 
ପ୍ରତି ଅଙ୍ଗରେ ମନ୍ତ୍ର ପଢ଼ି ବିଘ୍ନବିନାଶ ଜନାର୍ଦ୍ଦନଙ୍କୁ ତାଙ୍କୁ 
ସମର୍ପଣ କରି ଦିଅନ୍ତି। ଜନନୀ ସମୟ ସମୟରେ ଭାବନ୍ତି - 


ଶୈଶବ ୧୯ 


ମୋ ଭାଗ୍ୟକୁ କଣ ର ର କିନ୍ତୁ ପରକ୍ଷଣରେ ଜିଭ 
କାମୁଡ଼ି ପକାଇ ଭାବନ୍ତି - ଛି, ଛି, ମୁଁ ଜନନୀ ହୋଇ ମୋର 
ସୁନା ଚାନ୍ଦର ଅମଙ୍ଗଳ ଚିନ୍ତା ହି ! ସନ୍ଦିଗ୍‌ଧ ହୃଦୟା ଜନନୀ 
ପୁତ୍ରର ରକ୍ଷା ନିମିତ୍ତ ସବୁ ଦେବଦେବୀଙ୍କୁ ଭୋଗ ଯାଚନ୍ତି ଏବଂ 


କୌଣସି ସନ୍ନ୍ୟାସୀ ଦେଖିଲେ ତାଙ୍କୁ ଡାକିଆଣି ପୁତ୍ର ପାଇଁ 


ରକ୍ଷାମନ୍ତ୍ର ପଢ଼ାଇ ନିଅନ୍ତି । 


ପିଲାଟି ଦିନରୁ ବିଜୟକୃଷ୍ଣଙ୍କର ଅସାଧାରଣତ୍ବର ପରିଚୟ 
ମିଳେ। ତାଙ୍କ ଦର୍ଶନରେ କଳହନିରତ ପ୍ରତିବେଶୀଗଣଙ୍କର 
ବାଗ୍‌ଯୁଦ୍ଧ ନିଆରେ ପାଣି ପଡ଼ିଲା ପରି କେଉଁଆଡ଼େ ଉଭେଇ 
ଯାଏ। ପ୍ରଚିବେଶୀଗଣ ବିଜୟକୃଷ୍ଣଙ୍କୁ ଏକ ଦେବଶିଶୁଜ୍ଞାନରେ 
ସମାଦର କରନି । କେହି ଗର୍ଭବତୀ ହେଲେ ତାହାର ଶାଶୁ ଓ 
ନଣନ୍ଦ ପ୍ରଭୃତି ପୁତ୍ର କି କନ୍ଯା ହେବ ବୋଲି ତାଙ୍କୁ ପଚାରି 
ଯାନ୍ରି। ସେମାନଙ୍କର ଦୃଢ଼ବିଶ୍ଵାସ ଥିଲା ଯେ ବିଜୟ ବାକ୍ସିଦ୍; 
ତାଙ୍କର କଥା କେତେବେଳେ ଅନ୍ୟଥା ହେବାର ନୁହେ। 
ପ୍ରକୃତରେ ତାହାହିଁ ହୁଏ। ସେ ଯାହାକୁ ଯାହା କହନ୍ତି, ତାହାର 
ତାହା ହିଁ ହୁଏ। କେହି ପୀଡ଼ିତ ହେଲେ ରୋଗମୁକ୍ତି ପାଇଁ 
ତାଙ୍କ ପାଖକୁ ଧାଇଁ ଆସନ୍ତି। କେହି କୌଣସି ମକଦ୍ଦମାରେ 
ପଡ଼ିଲେ ଫଳାଫଳ ଜାଣିବା ପାଇଁ ତାଙ୍କ ନିକଟରେ ଉପସ୍ଥିତ 
ହୁଅନ୍ତି। ସଂସ୍କୃତ ଟୋଲର ଛାତ୍ରଗଣ ଦଳେ ଦଳେ ଆସି 
ଅଭୀପ୍‌ସିତ ଉପାଧି ପାଇବେ କି ନାହିଁ ଜାଣିବା ପାଇଁ ବ୍ୟସ୍ତ 
ହୋଇ ପଡ଼ନ୍ତି। ବିଜୟକୃଷ୍ଣ ନିଜର ସ୍ଵଭାବସୁଲଭ ମଧୁର 
କଥାରେ ସମସ୍ତଙ୍କୁ ଯଥାଯଥ ଉତ୍ତର ଦି ଅନ୍ତି । 


ଶିଶୁ ଜୀବନର ସଂଗେ ସଂଗେ ତାହାଙ୍କର ଭକ୍ତିଭାବ 
ଆପେ ଆପେ ଫୂଟିଉଠିଲା । ସକାଳେ ଓ ସନ୍ଧ୍ୟାରେ ବିଜୟକୃଷ୍ଣ 
ତୁଳସୀ ମୂଳରେ. ଗଡ଼ନ୍ତି । ବୈଶାଖ ମାସରେ ତୁଳସୀ ବୃକ୍ଷରେ 
ଜଳଧାରା ଦେବାର ରୀତି ଅଛି । ବିଜୟକୃଷ୍ଣ ଛୋଟ ଲୋଟା 
ନେଇ ତୁଳସୀ ବୃକ୍ଷରେ ଜଳସେଚନ କରନ୍ତି । ଅନେକ 
ସମୟରେ ଜଳପୂର୍ଣ୍ତ ଘଟ ଉଠାଇବାକୁ ଯାଇ ସେ ପଡ଼ିଯାଆନ୍ତି; 
କିନ୍ତୁ ଲେଶମାତ୍ର ନିରୁତ୍ସାହିତ ନ ହୋଇ ପୁଣି ସେହି କାର୍ଯ୍ୟରେ 
ଲାଗିଥାଆଡ୍ତି | ତାଙ୍କର ଏହି ସମସ୍ତ ବ୍ୟବହାର ଦେଖି ଲୋକେ 
ବିସ୍ମିତ ହୁଅନ୍ତି । 

ଆନନ୍ଦକିଶୋରଙ୍କ ଜୀବନରେ ପୂତ୍ରର ବିବିଧ 
କୌତୁକବିଳାସ ଦର୍ଶନ କରିବାର ସୌଭାଗ୍ୟ ବେଶି ଦିନ 


ଘଟିପାରିଲା ନାହିଁ । ବିଜୟକୃଷ୍ଣଙ୍କୁ ଯେତେବେଳେ ତିନିବର୍ଷ 
ସେତେବେଳେ ଆନନ୍ଦକି ଶୋର ନି ତ୍ଯଲୀଳାରେ ପ୍ରବେଶ 
କଲେ। ତାଙ୍କର ଇହଧାମ ତ୍ୟାଗ ଏକ ଅଲୌକିକ ଘଟଣା। 
ରଙ୍ଗପୁର ଜିଲ୍ଲା ଅନ୍ତଃପାତୀ ଆମ୍ଲାଗାଛି ନାମକ ଗ୍ରାମରେ ମୁକୁନ୍ଦ 
ଚୌଧୁରୀ ବାସ କରୁଥିଲେ । ସେ ଆନନ୍ଦକିଶୋରଙ୍କର ମନ୍ତ୍ରଶିଷ୍ୟ 
ଥିଲେ ଏବଂ ଗୋସ୍ଵାମୀବଂଶଙ୍କ ପ୍ରତି ତାଙ୍କର ବିଶେଷ ଭକ୍ତି 
ଥିଲା। ଥରେ ଆନନ୍ଦକିଶୋର ଭାଗବତପାଠ କରିବା ନିମିତ୍ତ 
ମୁକୁନ୍ଦ ଚୌଧୁରୀଙ୍କ ଗୃହକୁ ଆହୂତ ହୋଇ ଯାଇଥିଲେ। ସେ 
ଭାଗବତ ପାଠ କରି ବ୍ୟାଖ୍ୟା କରୁଥାନ୍ତି, ହଠାତ୍‌ ସେ 
ସମାଧିମଗ୍ନ ହୋଇଗଲେ । ସେଦିନ ଅକ୍ଷୟ ତୂତୀୟା। ତାଙ୍କର 
ସେ ସମାଧି ଆଉ ଭାଙ୍ଗିଲା ନାହିଁ । ବିଜୟକୃଷ୍ଣ ନିତାନ୍ତ ଶିଶୁ 
ଥିବାରୁ ସେ ପିତୃବିୟୋଗର ବ୍ୟଥା ଅନୁଭବ କରିପାରିଲେ 
ନାହିଁ। ତୀକ୍ଷ୍‌ଣ ବୁଛିବଶତଃ କେବଳ ଏତିକି ବୁଝିଲେ ଯେ 
ତାଙ୍କର ପିତା ଆଉ ଗୃହକୁ ଫେରିବେ ନାହିଁ। 


ବିଜୟକୃଷ୍ଣଙ୍କର ଶୈଶବ-ଜୀବନ ନାନା ବିସ୍କୟକର 
ଘଟଣାରେ ପରିପୂର୍ଣ । ଦିନେ ଜନନୀ ପୁତ୍ରଙ୍କୁ ସଙ୍ଗରେ ନେଇ 


ପୁଷ୍କରିଣୀରେ ସ୍ନାନ କରିବାକୁ ଯାଇ କୂଳରେ ପୁତ୍ରଙ୍କୁ ବସାଇ 


ଦେଇ ଜଳରେ ପ୍ରବେଶ କଲେ ଏବଂ ଅନ୍ୟମାନଙ୍କ ସହିତ 
ଆଳାପରେ ରତ ହୋଇ ପଡ଼ିଲେ। ତୀରରେ ପୁଅକୁ ବସାଇ 
ଦେଇଛନ୍ତି ବୋଲି ମନେନାହି: ହଠାତ୍‌ କୂଳକୁ ଚାହିଁ ଦେଖିଲେ 
ଯେ ପୁଅ ସେଠାରେ ନାହି ତାଙ୍କ ମସ୍ତିଷ୍କ ଘୁରିଗଲା। ସେ 
“ ପୁଅ କାହିଁ” “ ପୁଅ କାହି” ବୋଲି ବ୍ୟାକୁଳ ହୋଇ ପଡ଼ିଲେ 
ଏବଂ କାଳେ କେହି ପରିହାସ କରିବା ଲାଗି ପୁଅକୁ ଘରକୁ 
ନେଇ ଯାଇଥିବ ଭାବି ଘରକୁ ଧାଇଁଲେ । ଘରେ କାହାକୁ ନ 
ଦେଖି ପାଗଳିନୀ ପରି ବିଳାପ କରିବାକୁ ଲାଗିଲେ। ସଂଗେ 
ସଂଗେ ଶିକାରପୁର ଗ୍ରାମରେ ରାଷ୍ଟ୍ର ହୋଇପଡ଼ିଲା ଯେ, 
“ ଜୋଆର୍ଦାର୍‌ ଙ୍କ ନାତି ପୋଖରୀରେ ବୃ ଡ଼ ଗଲା ' | 
ଗୌରୀପ୍ରସାଦ ଏ ସମ୍ବାଦ ପାଇଲା ମାତ୍ରକେ ପୋଖରୀ ଆଡ଼କୁ 
ଧାଇଁଲେ ଓ ତାଙ୍କ ପଛେ ପଛେ ୧୦/ ୧୫ ଜଣ ଜାଲୁଆ ମଧ୍ଯ 
ଧାଇଁଲେ। ସେମାନେ ଜାଲ ପକାଇ ଯେତେବେଳେ ଜାଲ 
କୂଳକୁ ଆଣନ୍ତି ସେତେବେଳେ ଦେଖାଗଲା ଯେ ଜାଲ ଭିତରେ 
ବିଜୟକୃଷ୍ଣ ହସୁଛନ୍ତି । ତାଙ୍କୁ ଏପରି ଅବସ୍ଥାରେ ଦେଖି ସମସ୍ତଙ୍କ 
ପ୍ରାଣ ଆନନ୍ଦରେ ପୁଲକିତ ହୋଇଉଠିଲା ଏବଂ କୌଣସି 


୨୦ ଶ୍ରୀ ବିଜୟକୃଷ୍ଣ ଚରିତ 


ଦେବତା ଯେ ବିଜୟକୃଷ୍ଣ ରୂପରେ ଅବତୀର୍ଣ୍ଣ ହୋଇଛନ୍ତି ଏ 
ବିଷୟରେ କାହାରି ସନ୍ଦେହ ରହିଲା ନାହିଁ। ଦ୍ଵାପରରେ 
କାଳିନ୍ଦୀରେ ଜଳକ୍ରୀଡ଼ା ଓ ଶ୍ରୀମନ୍ଲହାପ୍ରଭୁଙ୍କର ଗଙ୍ଗାରେ 
ଜଳକ୍ରୀଡ଼ାର କଣ ଏ ପୁନରାଭିନୟ ? ଲୀଳାମୟଙ୍କର ଲୀଳାର 
ଅନ୍ତ କିଏ ବୁଝିପାରିବ ? ଆଜି ପର୍ଯ୍ୟନ୍ତ ଶିକାରପୁରର ନରନାରୀ 
ବିସ୍ଥିତ ଓ ଭକ୍ତିପୂର୍ଣ୍ଣ ପ୍ରାଣରେ ଏହି ଅପୂର୍ବ ଜଳକ୍ରୀଡ଼ା ବର୍ଣ୍ଣନା 
କରିଥାନ୍ତି। 

ପିଲାଦିନେ ବିଜୟକୃଷ୍ଣଙ୍କ ମୁଣ୍ତରେ ଗୋଟିଏ ଜଟା 
ହୋଇଥାଏ। ନାରୀଗଣ ଆଦର କରି ତାହାଙ୍କୁ କହନ୍ତି, “ ବାବା 
ବିଜୟ, ଟିକିଏ କୟା ହଲାଇଲୁ ।” ସେମାନଙ୍କ କଥାରେ ସେ 
ମୁଣ୍ଡ ହଲାଇବାକୁ ଆରମ୍ଭ କରନ୍ତି ଓ ଜଟା ମୁଣ୍ଡର ଦୁଇ ପାଖରେ 
ବାଜି ପଟ୍‌ ପଟ୍‌ ଶବ୍ଦ କରେ। ସମସ୍ତେ ଏଥିରେ ବଡ଼ ଆମୋଦ 
ଅନୁଭବ କରନ୍ତି। ଏହି ସମୟରେ ବିଜୟକୃଷ୍ଣ ସନ୍ନ୍ୟାସୀବେଶ 
ଧାରଣ କରିବାକୁ ବିଶେଷ ଆଗ୍ରହ ପ୍ରକାଶ କରନ୍ତି; ଲୁଗା ଚିରି 
କୌପୀନ ପିନ୍ଧନ୍ତି। କଟିରେ କୌପୀନ ଓ ଶିରରେ ଜଟା - 
କିଏ କହ୍ପନା କରିଥିଲା ଯେ ଏହି ବେଶ ହିଁ ତାଙ୍କର ଭାବୀ 
ଜୀବନର ପୂର୍ବାଭାସ ! 


ଦିନେ ବିଜୟକୃଷ୍ଣ ସମସ୍ତଙ୍କ ଅଜ୍ଞାତସାରରେ 
କେଉଁ ଆଡ଼େ ଚାଲିଗଲେ। ତାଙ୍କୁ ଖୋଜି ଖୋଜି କେହି 
ପାଇଲେ ନାହିଁ। ସ୍ଵର୍ଣ୍ଣମୟୀ ଛାତ ଉପରେ ଉଠି ଚାରିଆଡ଼କୁ 
ଚାହିଁ ଦେଖିଲେ ଯେ ସେ ଗୋଟିଏ ବେଲଗଛ ତଳେ ଦିଗମ୍ବର 
ହୋଇ ବସିଛନ୍ତି। ହାରାନିଧିର ସନ୍ଧାନ ପାଇ ଜନନୀ ଦ୍ରୁତ 
ଗତିରେ ପୁତ୍ର ସମ୍ମୁଖରେ ଉପସ୍ଥିତ ହୋଇ ଦେଖିଲେ ଯେ ସେ 
ସମ୍ପୂର୍ଣ୍ଣ ବାହ୍ଯଜ୍ଞାନଶୂନ୍ଯ। ଡକାଡଡି କରି ଉତ୍ତର ନ ପାଇ 
ଜନନୀ କାତର ହୋଇ ପଡ଼ିଲେ । ବିଜୟକୃଷ୍ଣ ସେତେବେଳେ 
କେଉଁ ଭାବରେ ମଗ୍ନ, ତାହା କିଏ କହିବ ? ଜୀବନର ଶେଷ 
ଏଗାର ବର୍ଷ ଯେ ବିନା ନିଦ୍ରାରେ ଦିନରାତି ଏକାସନରେ 
ଉପବେଶନ କରି ` ନିରବଧି ଭାବସମାଧିରେ ବୁଡ଼ି ରହିବେ, 
ଏ କଣ ତାହାର ପ୍ରାଥମିକ ଅଭିନୟ ! ଯାହାହେଉ, କିଛିକ୍ଷଣ 
ପରେ ନୟନ ଉନ୍ନୀଳନ କରି ସେ ଜନନୀଙ୍କୁ ସମ୍ମୁଖରେ ଦେଖି 
“ମା, ମା” ବୋଲି ଡାକି କାଖ ହେବାକୁ ହାତ ବଢ଼ାଇଲେ। 
ଜନନୀ ପୁତ୍ରଙ୍କୁ କୋଳରେ ଧରି ମୁଖ ଚୁମ୍ବନପୂର୍ବକ ଗ୍ରହକୁ 
ଘେନି ଆସିଲେ। 


ଏହିପରି ନାନା ଅସାଧାରଣ ଘଟଣା ଦ୍ଵାରା ଗୋସ୍ଵାମୀ 
ପ୍ରଭୁଙ୍କ ଶୈଶବ ଜୀବନ ପରିପୂର୍ଣ । ୦୮୩୦ 


ପଞ୍ଚମ ପରିଚ୍ଛେଦ 


ଵଲ 


ମହାପୁରୁଷମାନଙ୍କର ଜୀବନ ବୃତ୍ତାନ୍ତ ପାଠ କଲେ 
ବାଲ୍ୟଜୀବନରେ ହି ସେମାନଙ୍କର ବିଶେଷତ୍ବର ପରିଚୟ 
ମିଳେ। ଶ୍ରୀକୃଷ୍ଣ ଶ୍ରୀଚୈତନ୍ୟ ମହାପ୍ରଭୁ ପ୍ରଭୃ ତିଙ୍କର 
ବାଲ୍ୟଜୀବନ ଯେପରି ଅଲୌକିକ ଓ ଅସାଧାରଣ ଘଟଣାରେ 
ପୂର୍ଣ, ବିଜୟକୃଷ୍ଣଙ୍କର ମଧ୍ୟ ସେହିପରି । ଯେଉଁ ସମସ୍ତ ଗୁଣ 
ମହାଜନମାନଙ୍କର ବରଣୀୟ, ସେହି ସମସ୍ତ ଗୁଣ ତାଙ୍କଠାରେ 
ବହୁ ପରିମାଣରେ ଦେଖାଯାଉଥିଲା। ବାଲ୍ଯକାଳରେ ମଧ୍ୟ 
ସେ ଶ୍ରେଷ୍ଠଂ ଗୁଣାବଳୀର ଅଧିକାରୀ ଥିଲେ । ସତ୍ୟପ୍ରିୟତା, 
ନ୍ୟାୟପରତା, ନିର୍ଭୀକତା, ଧର୍ମନିଷ୍ଠା, ଦୟା, ଦାକ୍ଷିଣ୍ୟ ପ୍ରଭୃତିର 
ଅନେକ ନିଦର୍ଶନ ତାଙ୍କ ବାଲ୍ୟ କାଳରେ ଦେଖାଯାଇଛି । ସେ 
ଅତ୍ଯନ୍ତ ସରଳ ଓ କୋମଳ ହୃଦୟ ଥିଲେ। ତାଙ୍କର ହୃଦୟ 
ସର୍ବଦା ଦୟାରେ ପ୍ଳାବିତ ଥିଲା। ଲୋକର କଷ୍ଟ ଦେଖିଲେ 
ସେ ସହିପାରୁ ନଥିଲେ। ପ୍ରବଳର ଦୁର୍ବଳ ଉପରେ ଅତ୍ୟାଚାର 
ଦେଖି ସେ ତୀବ୍ର ପ୍ରତିବାଦ ନ କରି ରହିପାରୁନଥିଲେ | କେବେ 
କୌଣସି ଅନ୍ୟାୟ କାର୍ଯ୍ୟ କରିପକାଉଥିଲେ ସେ ତାହା ଗୋପନ 
କରିବା ଲାଗି ମିଥ୍ଯାର ଆଶ୍ରୟ ଗ୍ରହଣ କରୁନଥିଲେ; ବରଂ 
ମୁକ୍ତକଣ୍ତରେ ନିଜର ଦୋଷ ସ୍ଵୀକାର କରୁଥିଲେ । ସମବୟସ୍କ 
ସହଚର ବାଳକମାନଙ୍କ ପ୍ରତି ତାଙ୍କର ଅତ୍ୟନ୍ତ ସ୍ଳେହ ଥିଲା। 
ତାଙ୍କର ଚରିତ୍ରଗୌରବ ଓ ସ୍ଵେହପୁର୍ଣ୍ଣ ବ୍ୟବହାର ଲାଗି ସମସ୍ତେ 
ତାଙ୍କୁ ଯେପରି ଭୟ କରୁଥିଲେ ସେହିପରି ଭଲ ମଧ୍ୟ 
ପାଉଥିଲେ। ତେଣୁ ସେ ସମସ୍ତଙ୍କର ନେତା ସ୍ଵରୂପ କାର୍ଯ୍ୟ 
କରୁଥିଲେ। 


ଏପରି ଗୁଣଯୁକ୍ତ ବାଳକମାନଙ୍କଠାରେ ଯେପରି ଚାଞ୍ଚଲ୍ୟ 
ଓ ଞଦ୍ଧତ୍ୟ ଦେଖାଯିବାର କଥା, ବିଜୟକୃଷ୍ଣଙ୍କଠାରେ ତାହାର 
ଅଭାବ ନଥିଲା। ଯଶୋଦାନନ୍ଦନ ଶ୍ରୀକୃଷ୍ଣଙ୍କର ବାଲ୍ୟସୁଲଭ 
ଚପଳତାଦ୍ଵାରା ଯେପରି ବ୍ରଜବାସୀଗଣ ଉପ୍ପୀଡ଼ିତ ହେଉଥିଲେ; 
ଶ୍ରୀ ଗୌରାଙ୍ଗଙ୍କ ବାଲ୍ୟାବସ୍ଥାରେ ନବଦ୍ଵୀପବାସୀଗଣ ଯେପରି 
ତାଙ୍କର ଚପଳତା ଅନୁଭବ କରୁଥିଲେ, ଶାନ୍ତିପୁରବାସୀଗଣ 
ତହିଁରୂ ଅବ୍ୟାହତି ପାଇ ନଥିଲେ । ମହାପୂରୂଷଗଣ 


ବାଲ୍ୟକାଳରେ ଏପରି ଦୂରନ୍ତ ହୁଅନ୍ତି କାହିଁକି ? - ଏହି ପ୍ରଶ୍ନର 
ଉତ୍ତରରେ ପରେ ବିଜୟକୃଷ୍ଣ କହିଛନ୍ତି ଯେ ମହାଜନମାନଙ୍କର 
ସମସ୍ତ ବୃତି ସାଧାରଣ ମନୁଷ୍ୟ ଅପେକ୍ଷା ଅତ୍ଯନ୍ତ ପ୍ରବଳ ଓ 
ଶଲ୍ତିଶାଳୀ। ଏଥିପାଇଁ ସେମାନେ ଯାହା କରନ୍ତି, ତାହା ଅତି 
ବେଶୀ ପରିମାଣରେ ହୋଇଥାଏ। ସେମାନଙ୍କର ପ୍ରତ୍ୟେକ 
କାର୍ଯ୍ୟ ସାଧାରଣ ମନୁଷ୍ୟର କାର୍ଯ୍ୟକୁ ଟପିଯାଏ | ଏହି କାରଣରୁ 
ବାଲ୍ୟକାଳରେ ବିଜୟକୃଷ୍ଣଙ୍କଠାରେ ଚାଞ୍ଚଲ୍ୟ ଓ ୍ଦ୍ଧତ୍ୟ ଅଧିକ 
ପରିମାଣରେ ପ୍ରକାଶ ପାଇଥିଲା । 


ପିତୃବିୟୋଗର କିଛି କାଳ ପରେ ଦିନେ ବୈଶାଖ- 
ପୂର୍ଣ୍ଣିମାର ରାତିରେ ବିଜୟକୃଷ୍ଣ ଚନ୍ଦ୍ରଙ୍କୁ ଏକଦୃଷ୍ଟିରେ ଚାହିଁ ରହି 
ବାହ୍ୟଜ୍ଞାନଶୂନ୍ୟ ହୋଇପଡ଼ିଲେ । ଆତ୍ନୀୟ ସ୍ଵବଜନ କେତେ 
ଡକାଡକି କରିବା ପରେ ତାଙ୍କର ଜ୍ଞାନ ଆସିଲା। ପରେ 
ସ୍ଵର୍ଣ୍ମମୟୀ ତାଙ୍କର ଏପରି ହେବାର କାରଣ ପଚାରିବାରୁ ସେ 
କହିଲେ, “ମା”, ମୁଁ ଆଜି ଗୋଟାଏ ସ୍ଵପ୍ନ ଦେଖିଲି। ବାପା 
ମୋତେ କାଖେଇ ଚନ୍ଦ୍ରଙ୍କ ରାଜ୍ୟକୁ ନେଇଗଲେ। କେତେ 
ସୁନ୍ଦର ନଦୀ, ପାହାଡ଼, ପର୍ବତ, ବୃକ୍ଷଲତା, ଆଉ କେତେ 
କେତେ ଭଲ ଜିନିଷ ମୋତେ ଦେଖାଇ କହିଲେ - “ମୋ 
ବଂଶରେ ଜଣେ ସାଧୁ ହେବେ, ତୁ ହୋଇପାରିବୁ ?” ମୁଁ 
କହିଲି, ' ତୁମେ ଆଶୀର୍ବାଦ କଲେ ପାରିବି ନାହିଁ କାହିଁକି ?” 
ମୋ କଥା ଶୁଣି ସେ ଅତ୍ୟନ୍ତ ସନ୍ତୁଷ୍ଟ ହୋଇ ମୋତେ ପୁଣି 
ଏଠି ଛାଡ଼ି ଦେଇଗଲେ । ” ପୁତ୍ରମୁଖରୁ ଏକଥା ଶୁଣି ଜନନୀଙ୍କ 
ମନରେ ଭୟର ସଞ୍ଚାର ହେଲା । ପରଲୋକଗତ ବ୍ୟକ୍ତିଙ୍କ ସହିତ 
ଏପରି ମିଳନରେ ଅକଲ୍ୟାଣ ଆଶଙ୍କା କରି ସେ ପୁତ୍ରଙ୍କ 
ଗଳାରେ ରକ୍ଷାକବଚ ବାନ୍ଧିଦେଲେ ଏବଂ ଶଙ୍ଖଜଳରେ ସ୍ଵାନ 
କରାଇ ଶ୍ରୀଶ୍ୟାମସୁନ୍ଦରଙ୍କ ଚରଣାମ୍ପତ ପାନ କରାଇଲେ । 


ବାଲ୍ୟକାଳରେ ବିଜୟକୃଷ୍ଣ ନାନା ବିପଦରେ ପଡ଼ି 
ଅଲୌକିକ ଭାବରେ ତହିରୁ ରକ୍ଷା ପାଇଛନ୍ତି। ଦିନେ ସ୍ଵର୍ଣ୍ମମୟୀ 
ବିଜୟକୃଷ୍ଣଙ୍କୁ ସଙ୍ଗରେ ଘେନି କୌଣସି ଆତ୍ନୀୟର ଗୃହକୁ 
ବିବାହ ଉପଲକ୍ଷରେ ଯାଇଥିଲେ । ବିଜୟକୃଷ୍ଣ ଗୋଟିଏ ଘରେ 


୨୨ 


ଏକାକୀ ଶୋଇ ପଡ଼ିଥାନ୍ତି। କେତେକ ଦସ୍ୟୁ ଗୋଟିଏ ଗ୍ଧୁହସ୍ପର 
ସର୍ବସ୍ଵ ଲୁଣ୍ଡନ କରି ଆନନ୍ଦରେ କାଳୀପୂଜା କରିବାକୁ ଯାଇ 
ନରବଳି ଦେବାକୁ ଇଚ୍ଛା କଲେ। ବଳି ଅନ୍ବେଷଣ କରୁ କରୁ 
ବିଜୟକୃଷ୍ଣ ଯେଉଁ ଘରେ ଶୋଇଥିଲେ ସେମାନେ ସେହି ଘରେ 
ପଶି ବିଜୟକୃଷ୍ଣଙ୍କୁ ନିଦ୍ରିତାବସ୍ଥାରେ ହରଣ କରି ନେଇଗଲେ । 
ତାହାଙ୍କୁ ସ୍ଵାନାଦି କରାଇ ଯେତେବେଳେ ଦେବୀଙ୍କ ସମ୍ମୁଖରେ 
ରଖିଲେ ସେଚେବେଳେ କାହୁଁ. ଏକ ପାଗଳ ଗୋଟାଏ ଖଡ୍‌ଗ 
ଧରି ଦୌଡ଼ି ଆସି ସେଠାରେ ପହଞ୍ଚିଲା ଏବଂ ଦସ୍ୟୁଙ୍କ ହାତରୁ 
ଅସ୍ତ୍ର ଛଡ଼ାଇ ନେଇ ସେମାନଙ୍କୁ ତଡ଼ି ଦେଲା। ତତ୍‌ପରେ 
ବିଜୟକୃଷ୍ଣଙ୍କୁ ଘେନି ଯଥା ସ୍ଥାନରେ ପହଞ୍ଚାଇ ଦେଇଗଲା। 


ଏହା ଦେଖି ବିପ୍ରରୂପୀ ଜଡ଼ଭରତଙ୍କ କଥା ମନେ 
ପଡ଼େ। ଯେଚେବେଳେ କେତେକ ଦସ୍ୟୁ ବଳିଦେବାପାଇଁ 
ଏକ ରାତିରେ ଭରତଦଙ୍କୁ ଶସ୍ଯକ୍ଷେତ୍ରରୁ ନେଇ ଯାଇ ଦେବୀଙ୍କ 
ଆଗରେ ସ୍ତ୍ରାପନ କରି ତାଙ୍କୁ ବଧ କରିବାକୁ ଉଦ୍ୟତ ହେଲେ, 
ସେତେବେଳେ ଦେବୀ ପ୍ରତିମାରୁ ବାହାରି ଦସ୍ୟୁ ଦଳପତିର 
ଶିରଛେଦନ କରି ମହାଭଇକ୍ତ ଭରତଙ୍କଠାରେ କ୍ଷାମାଭିକ୍ଷା 
କରିଥିଲେ। ଦସ୍ୟୁମାନେ ବିଜୟକୃଷ୍ଣଙ୍କୁ କିପରି ବଧ କରି 
ପାରନ୍ତେ ? 


ବିଜୟକୃଷ୍ଣ ଅତ୍ଯନ୍ତ ସାହସିକ ଥିଲେ ଏବଂ ଏକାକୀ 
ନିଭୟରେ ଯଥେଚ୍ଛା ବିଚରଣ: କରୂୁଥିଲେ। ସାଧୂ 
ସନ୍ନ୍ୟାସୀମାନଙ୍କର ସନ୍ଧାନ ପାଇଲେ ସେଠାରେ ଯାଇ ଉପସ୍ଥିତ 
ହେଉଥିଲେ। ଶାନ୍ତିପୁରରେ ଶ୍ୟାମଚାନ୍ଦ ଠାକୁରଙ୍କର ଗୋଟିଏ 
ବଡ଼ ମନ୍ଦିର ଅଛି। ଦିନେ ଦଳେ ଉଦାସୀ ସାଧୁ ସେଠାରେ 
ପହଞ୍ଚିଥାନ୍ତି। ଏହି ସମ୍ବାଦ ପାଇ ବିଜୟକୃଷ୍ଣ କାହାକୁ କିଛି ନ 
କହି ସନ୍ଧ୍ୟା ସମୟରେ ଶ୍ୟାମଚାନ୍ଦଙ୍କ ମନ୍ଦିରକୁ ଚାଲିଗଲେ 
ଏବଂ ରାତିଟା ସେଠାରେ କଟାଇ ଦେଲେ। ଜଣେ ସନ୍ନ୍ୟାସୀ 
ବାଳକଙ୍କର ଭାବି ମହତ୍ତ୍ଵବ୍ୟଞ୍ଚକ ମୁର୍ଭି ଦର୍ଶନ କରି ତାଙ୍କ 
ପ୍ରତି ବିଶେଷ ଆକୃଷ୍ଟ ହେଲେ । ସେ ତାଙ୍କୁ କୋଳରେ ବସାଇ 
ଅତି ଆଦରରେ ନାନା ପ୍ରକାର ମିଷ୍ଟାନ୍ନ ଖୁଆଇ ନିଜ ଆସନରେ 
ଶୁଆଇ ଦେଲେ। ଏଣେ ପୁତ୍ରକୁ ଦେଖିବାକୁ ନ ପାଇ ଘରେ 
ସମସ୍ତେ ଉଦ୍‌ବିଗ୍ନ ହୋଇ ପଡ଼ିଲେ । ଜନନୀ ଓ ଆତ୍ନୀୟବର୍ଗ 
ନାନାଆଡ଼େ ଅନୁସନ୍ଧାନ କରି ଆରଦିନ ସକାଳେ ତାଙ୍କୁ 
ପାଇଲେ। ଏହିପରି ଯେତେବେଳେ ଇଚ୍ଛା ସେତେବେଳେ 


ଶ୍ରୀ ବିଜୟକୃଷ୍ଣ ଚରିତ 


କାହାକୁ କିଛି ନ କହି ଯେଣେ ଇଚ୍ଛା ତେଣେ ଚାଲିଯାଉଥିବାରୁ 
ସ୍ଵର୍ଣ୍ଣମୟୀ ତାଙ୍କୁ ନାନା ପ୍ରକାର ଶାସନ କରନ୍ତି; କିନ୍ତୁ କୌଣସି 
ଉପାୟରେ ତାଙ୍କୁ ଅଟକାଇ ପାରନ୍ତି ନାହିଁ। ଅନେକ ସମୟରେ 
ନିରୁପାୟ ହୋଇ ସେ ପୁଅଙ୍କୁ ବାନ୍ଧିରଖନ୍ତି। କିନ୍ତୁ ତହିଁରେ 
ବିଜୟଙ୍କର ଏତେ କ୍ରୋଧ ହେଉଥିଲା ଯେ ବନ୍ଧନରୁ ମୁକ୍ତ 
ହେବା ମାତ୍ରକେ ସେ ଏପରି କୁଆଡ଼େ ପଳାଉଥିଲେ, ତାଙ୍କର 
କୌଣସି ପତ୍ତା ମିଳୁନଥିଲା । ମା' ଏଥିରେ ଭୀତ ହୋଇ ବନ୍ଧନ 
କରିବାର ସଙ୍କଳ୍ପ ପରିତ୍ୟାଗ କଲେ | 


ଦିନେ ସ୍ଵର୍ଣ୍ମମୟୀ ଶ୍ୟାମସୁନ୍ଦରଙ୍କ ଭୋଗରନ୍ଧନ କାର୍ଯ୍ୟରେ 
ବ୍ୟାପ୍ତ ଅଛନ୍ତି ବିଜୟକୃଷ୍ଣ ଜିଦି ଧରିଲେ - ମୋତେ ଶୀଘ୍ର 
ଗୋଟାଏ କାଲ୍‌ନାର ବିଲେଇ ଆଣି ଦେ। ମା” କହିଲେ - 
କିଏ କାଲ୍‌ନା ଗଲେ ତାହା ହାତରେ ମଗାଇ ଆଣିବି ¦ - କିନ୍ତୁ 
ସେ କାହିଁକି ଶୁଣନ୍ତେ ? ଏକାଜିଦି - କାଲ୍‌ନା ବିଲେଇ ମା” 
ନାନା ପ୍ରକାର ବୁଝାଇ ଗୋଟିଏ ସୁନ୍ଦର ବିଲେଇ ଆଣି ଦେଲେ । 
କିନ୍ତୁ ସେ ତାହା ଗ୍ରହଣ ନ କରି କାନ୍ଦି ଗଡ଼ି ନାନା କାଣ୍ଡ କରି 
ବସିଲେ। କ୍ରୋଧରେ ତାଙ୍କ ଚକ୍ଷୁ ଜବାଫୁଲ ପରି ଲାଲ ହୋଇ 
ଉଠିଲା । ସେ ଦଉଡ଼ିଯାଇ ପଡ଼ିଆରୁ ଗୋଟାଏ ଗୋରୁମୁଣ୍ଡ ଆଣି 
ରୋଷାଇ ଘରେ ପକାଇବାକୁ ଧାଇଁଲେ। ମା” କବାଟ ବନ୍ଦ 
କରିଦେବାରୁ ମୁଣ୍ଡଟା କୂଅରେ ପକାଇ ଦେଲେ। ବହୁ କଷ୍ଟରେ 
ମା” ତାଙ୍କୁ ଶାନ୍ତ କଲେ। ଏହି ସବୁ ଘଟଣାରୁ ଶ୍ରୀକୃଷ୍ଣଙ୍କର 
ଦାମବନ୍ଧନ ଲୀଳା ଓ ଶ୍ରୀଗୌରାଙ୍ଗ ମହାପ୍ରଭୁଙ୍କର ଉଚ୍ଛିଷ୍ଟ ପାତ୍ର 
ଉପରେ ବସିବାର ଅଭିନୟ ସ୍ଵତଃ ମନରେ ଉଦିତ ହୁଏ। 


ବାଳକ ବିଜୟକୃଷ୍ଣ ନିଜ ହାତରେ କୁଳଦେବତା 
ଶ୍ୟାମସୁନ୍ଦରଙ୍କର ସେବା କରିବେ ବୋଲି ସମୟ ସମୟରେ 
ବଡ଼ ଜିଦି ଧରନ୍ତି। କିନ୍ତୁ ସେ ନିତାନ୍ତ ଶିଶୁ ଓ ତାଙ୍କର ବ୍ରତ 
ହୋଇନଥାଏ ବୋଲି ତାଙ୍କୁ ମନ୍ଦିର ଭିତରକୁ ଛାଡ଼ି ଦିଆହୁଏ 
ନାହିଁ। ଏଥିରେ ସେ ମର୍ମାନ୍ତିକ କ୍ଲେଶ ପାଆନ୍ତି ଏବଂ ଏଥିପାଇଁ 
ଶ୍ୟାମସୁନ୍ଦରଙ୍କୁ ଦୋଷୀ ମନେକରି ସେ କେଉଁ ଦିନ ମନ୍ଦିର 
ବାହାରେ ବସି, କେଉଁଦିନ ବା ସ୍ବପ୍ନରେ ଶ୍ୟାମସୁନ୍ଦରଙ୍କ ସଂଗେ 
ବାଦାନୁବାଦ କରନ୍ତି । ଏହିପରି ସମୟରେ ତାଙ୍କର କଥାବାର୍ଭା 
ଓ ହାବଭାବ ଦେଖିଲେ ଜଣାଯାଏ, ସେ ଯେପରି ବାସ୍ତବିକ 
ଶ୍ୟାମସୁନ୍ଦରଙ୍କ ସହିତ କଥୋପକଥନ କରୁଛନ୍ତି । 


ବାଲ୍ୟ 


ଦିନେ କାର୍ଭିକ ମାସରେ ମାତା ସ୍ଵର୍ଣ୍ମମୟୀ ଶ୍ୟାମସୁନ୍ଦରଙ୍କ 
ମଙ୍ଗଳ ଆରତି ଦର୍ଶନ କରି କିଛିକ୍ଷଣ ପରେ ଘରକୁ ଆସି 
ଦେଖିଲେ ଯେ ବିଜୟକୃଷ୍ଣ ବିଛଣାରେ ନାହାନ୍ତି । ଇତସ୍ତତଃ 
ଅନୁସନ୍ଧାନ କରି ଦେଖିଲେ ଯେ ବିଜୟ ଶ୍ୟାମସୁନ୍ଦରଙ୍କ ମନ୍ଦିରର 
ରୁଦ୍ଧ ଦ୍ଵାର ଖୋଲିବାକୁ ଠେଲାଠେଲି କରୁଛନ୍ତି। ଦ୍ଵାର ଖୋଲି 
ନ ପାରି ବେଳେବେଳେ ଶ୍ୟାମସୁନ୍ଦରଙ୍କୁ କାକୁତିମିନତି 
କରୁଛନ୍ତି । ସମସ୍ତ ଚେଷ୍ଟା ବ୍ୟର୍ଥ ହେବାରୁ ସେ ଶ୍ୟାମସୁନ୍ଦରଙ୍କୁ 
ଧମକାଇ କହୁଛନ୍ତି - “ ଅଳ ସମୟ ପରେ ତ ଦ୍ବାର ଖୋଲିବ, 
ସେଚେବେଳେ ତତେ କିଏ ରକ୍ଷା କରିବ ଦେଖିବି ?” 
ଏହାକହି ଗୋଟାଏ ଠେଙ୍ଗା ଧରି ଦ୍ଵାର ନିକଟରେ ଅପେକ୍ଷା 
କରିବାକୁ ଲାଗିଲେ। କିଛି ସମୟ ପରେ ପୂଜାରୀ ଆସି ଦ୍ଵାର 
ଫିଟାଇଲେ। କିନ୍ତୁ ବିଜୟଙ୍କର ବ୍ରତୋପନୟନ ହୋଇ 
ନଥିବାରୁ ତାଙ୍କୁ ମନ୍ଦିର ଭିତରକୁ ଛାଡ଼ିଦେଲେ ନାହି। ସେ 
କ୍ରୋଧରେ ଶ୍ୟାମସୁନ୍ଦରଙ୍କୁ ସମ୍ବୋଧନ କରି କହିଲେ, “ ମୋ 
ତାଣ୍ଡୁ ଚୋରି କରି ପଳାଇ ¦ ଆସିଲୁ । ମତେ ପୁଣି ଘର ଭିତରକୁ 
ଯିବାକୁ ଦିଆ ହେଉନାହିଁ! ଆଚ୍ଛା, କାଲି ପୁଣି ଖେଳିବାକୁ 
ଆ, ମୁଁ ତତେ ଠିକ୍‌ ନକଲେ ପାଣି ଛୁଇଁବି ନାହି।” ସ୍ଵର୍ଣ୍ମମୟୀ 
ତାଙ୍କୁ ବୁଝାବୁଝି କରି ଘରକୁ ଆଣିଲେ। କିନ୍ତୁ ବିଜୟ ସେଦିନ 
କିଛି ଖାଇଲେ ନାହିଁ। ଅନ୍ଯ ଉପାୟ ନ ଦେଖି ସ୍ବର୍ଣ୍ରମୟୀ 
ଶୋଇବା ଘରେ ଅନ୍ନ ପ୍ରଭୃତି ରଖିଦେଇ ଶୋଇଲେ। ରାତି 
ଅଧରେ ସେ ଦେଖିଲେ ବିଜୟ ଶଯ୍ୟାରୁ ଉଠି ଶ୍ୟାମସୁନ୍ଦରଙ୍କୁ 
ସମ୍ବୋଧନ କରି କହୁଛନ୍ତି - “ ଯାହା ହଉ, ଆଜି ମୋ ପାଖରେ 
କାଇଲି ମାନିଲୁ ବୋଲି ବଞ୍ଚିଲ୍ଲୁୁ ନ ହେଲେ ଆଜି ତତେ 
ମଜା ଦେଖାଇଥାନ୍ତି ।” ଟିକିଏ ଛାଡ଼ି ପୁଣି କହୁଛନ୍ତି - " ମୁଁ 
ସିନା ଭାଇ ତୋ ଉପରେ ରାଗ କରି ଖାଇନାହି, ତୁ କାହିଁକି 
ଆଜି ଖାଇନାହୁଁ ? ଆ, ଦୁହେଁ ଖାଇବା।” ଏହାକହି ବିଜୟ 
ଖାଇ ବସିଲେ। ଖାଇସାରି ଶୋଇଲେ । ଜନନୀ ସ୍ବର୍ଣ୍ମମୟୀ 
ଏହିପରି ଅଲୌକିକ ଘଟଣା ଦେଖି ଦେଖି ଅଭ୍ୟସ୍ତ ହୋଇ 
ଯାଇଥାନ୍ତି ତେଣୁ ତାଙ୍କର କିଛି ଭୟ ହେଲା ନାହିଁ। କିନ୍ତୁ 
ପରଦିନ ସକାଳେ ସେ ଯେତେବେଳେ ବିଜୟଙ୍କୁ ଏସବୁ 
କଥା ପଚାରନ୍ତି, ସେ କିଛି କହିପାରିଲେ ନାହି। ଠିକ୍‌ ସେହି 
ରାତିରେ ପୂଜାରୀ ସ୍ଵପ୍ନ ଦେଖିଲେ ଯେ ଶ୍ୟାମସୁନ୍ଦରଙ୍କର 
ମଧ୍ୟାହ୍କମିକ ଭୋଗ ସେଦିନ ହୋଇନାହିଁ। ଭକ୍ତଗଣ ଏହି 
ସଖ୍ୟରସପୂର୍ଣ୍ଣ ଲୀଳା ଆସ୍ଵାଦନ କରି କୃତାର୍ଥ ହୁଅନ୍ତୁ । 


୨୩ 


ଦିନେ ଏକ ସାଧୁ ଗୋସ୍ଵାମୀପ୍ରଭୁଙ୍କ ଗୃହରେ ଉପସ୍ଥିତ 
ହେଲେ। ତାଙ୍କ ସଙ୍ଗରେ ଏକ ଶାଳଗ୍ରାମ ଥାଆନ୍ତି  ସ୍ନାନାନ୍ତେ 
ସାଧୁ ଚନ୍ଦନ ତୁଳସୀ ଦେଇ ଶାଳଗ୍ରାମ ପୂଜା କରୁଛନ୍ତି, ଏହି 
ସମୟରେ ବିଜୟଙ୍କ ହୃଦୟରେ କି ଭାବର ଉଦୟ ହେଲା, 
ସେ ଦୌଡ଼ିଯାଇ ପୂଜାର ନାନା ଉପକରଣ ଘେନି ଆସି ସେହି 
ଶାଳଗ୍ରାମ ପୂଜା କରିବାକୁ ଅତ୍ୟନ୍ତ ଆଗ୍ରହ ପ୍ରକାଶ କଲେ 
ଏବଂ ଏପରି ବ୍ଯଗ୍ର ହୋଇ ଉଠିଲେ ଯେ କାଳେ ସେ 
ଶାଳଗ୍ରାମକୁ ଛୁଇଁ ପକାଇବେ ଏହା ଆଶଙ୍କା କରି ସାଧୁ “କଣ 
କରୁଚ ? କଣ କରୁଚ ?” ବୋଲି ପାଟିକରି ତାଙ୍କ ହାତ ଧରି 
ପକାଇ ତାଙ୍କୁ କ୍ଷାନ୍ତ କଲେ। ତାଙ୍କ ଇଚ୍ଛାରେ ଏପରି ବାଧା 
ପଡ଼ିବାରୁ ସେ ଅଭି ମାନରେ କାନ୍ଦିକାଟି ତଳେ ଗଡ଼ିବାକୁ 
ଲାଗିଲେ। ସାଧୁଟି ତାଙ୍କୁ ନାନା ପ୍ରକାର ବୁଝାବୁଝି କରି ପଡ଼ିଆରୁ 
ଗୋଟାଏ ଚିକ୍କଣ ପଥର ଆଣିଦେଲେ ଏବଂ ତାହାକୁ ପ୍ରତିଦିନ 
ଭଲ ରୁପେ ପୂଜା କରିବାକୁ କହି ଚାଲିଗଲେ । ବିଜୟକୃଷ୍ଣ 
ପଥର ଖଣ୍ଡିକ ପାଇ ଆନନ୍ଦରେ ମଗ୍ନ ହେଲେ ଏବଂ ସାଧୁଟି 
ଯେପରି ପୂଜା କରନ୍ତି, ସେହିପରି ସୃୂଶୀତଳ ଜଳରେ 
ଶିଳାଖଣ୍ଡକୁ ସ୍ଵାନ କରାଇ ଚନ୍ଦନ ତୁଳସୀ ଦେଇ ଯାହା ମୁହଁକୁ 
ଆସିଲା ସେହି ମନ୍ତ୍ରରେ ନୈବେଦ୍ୟ ଦେଲେ। ତା'ପରେ ସାଧୁଙ୍କ 
ପରି ଆଖିବୁଜି ଧ୍ୟାନସ୍ଫ୍‌ ହେଲେ। କିନ୍ତୁ ମଝିରେ ମଝିରେ 
ଆଖି ଫିଟାଇ ଦେଖୁଥାନ୍ତି, ଦେବତା ନୈବେଦ୍ଯ ଗ୍ରହଣ କରୁଛନ୍ତି 
କି ନାହିଁ। କି ସରଳ ବିଶ୍ଵାସ ! ତାପରେ ଏକ ପୁଷ୍ପଶଯ୍ୟା ନିର୍ମାଣ 
କରି ଶିଳାଖଣ୍ଡକୁ ତା ଉପରେ ଶୃଆଇ ଦେଇ ଚାମର 
ପକାଇବାକୁ ଲାଗିଲେ। ଏହିପରି ଭକ୍ତି ସହକାରେ ପ୍ରତିଦିନ 
ଶିଳାପୂଜା କରି ବିଜୟ ଆନନ୍ଦରେ କାଳ ଯାପନ କରୁଥାନ୍ତି । 


କେତେଦିନ ଗଲା। ସେହି ସନ୍ନ୍ୟାସୀ ପୁଣି ଶାନ୍ତିପୁର 
ଆସି କୌତୁକରେ ବି ଜୟଙ୍କୁ ପଚାରି ଲେ, “ ବାବା, 
ଠାକୂରପୂଜା କେମିତି ଚାଲିଚି ?” ବିଜୟ ଶିଳାଖଣ୍ଡ 
ଦେଖାଇଲା ମାତ୍ରକେ ସାଧୁଟି ଚମକିତ ହୋଇ ଭାବମଗ୍ନ 
ହେଲେ। ପରେ ସେ ସ୍ଵର୍ଣ୍ରମୟୀଙ୍କୁ ଡାକି କହିଲେ, “ ତୁମ ପୁତ୍ରଙ୍କ 
ଖେଳ ମୋତେ ବ୍ୟାକୁଳ କରି ଦେଇଚି। ତାଙ୍କ ସେବାରେ 
ଅଚେତନ ଶିଳାଖଣ୍ଡ ସଚେତନ ହୋଇଉଠିଚି। ପୁଅ ତୁମର 
ସାଧାରଣ ବାଳକ ନୁହନ୍ତି । ତାଙ୍କଠାରେ ସିଦ୍ଧ ପୁରୁଷଙ୍କର ଅନେକ 
ଲକ୍ଷଣ ଦେଖାଯାଉଚି। ” ଏ କଥା ଶୁଣି ଜନନୀ ଅତ୍ୟନ୍ତ ଭୀତ 


୨୪ 


ହୋଇ କେତେବେଳେ କଣ ହେବ - ଏହି ଆଶଙ୍କାରେ 
ଶିଳାଖଣ୍ଡ ଗୋପନରେ ସାଧୁଙ୍କୁ ଦେଇ ପକାଇଲେ] ଜାଗ୍ରତ 
ଦେବତାଙ୍କୁ ପୁଅ ପୁଜା କରୁ କରୁ କାଳେ କଣ ବିପଭି ଘଟିବ ! 
କିନ୍ତୁ ଠାକୁରଙ୍କୁ ନ ଦେଖି ବିଜୟ ଅତ୍ଯନ୍ତ ବ୍ୟାକୁଳ ହୋଇ 
ପଡ଼ିଲେ ଏବଂ ଦୁଇ ଦିନ ପର୍ଯ୍ୟନ୍ତ ଅନ୍ନଜଳ ସ୍ପର୍ଶ କଲେ ନାହିଁ। 


ବୟୋବୂଦବ୍ଧି ସଂଗେ ସଂଗେ ବିଜୟଙ୍କର ଚପଳତା ଓ 
ଉପଦ୍ରବ ବଢ଼ିବାକୁ ଲାଗିଲା। ତାଙ୍କର ଅତ୍ୟାଚାରରେ ଘରର 
ସମସ୍ତେ ଓ ପ୍ରଚିବେଶୀଗଣ ବ୍ୟତିବ୍ୟସ୍ତ ହେବାକୁ ଲାଗିଲେ । 
ସମସ୍ତ ଦିନ ଗଛରେ ଚଢ଼ି ଡିଆଡେଇଁ କରନ୍ତି। ଗଛତଳେ 
କୌଣସି ଲୋକ ଗଲେ ତାହା ଉପରେ ପରିସ୍ରା କରିଦିଅନ୍ତି । 
ଗଙ୍ଗାରେ ସ୍କାନ କରିବାକୁ ଯାଇ ସମସ୍ତଙ୍କ ଉପରକୁ ପାଣି 
ଫୋପାଡ଼ନ୍ତି । ସଙ୍ଗୀ ବାଳକମାନଙ୍କୁ ନେଇ ଦଳବାନ୍ଧି ଗଙ୍ଗାରେ 
ଏପରି ଡିଆଁଡେଇଁ କରନ୍ତି ଯେ ସେଠାରେ ଗାଧୋଉଥିବା 
ଲୋକମାନଙ୍କ ଉପରେ ଗୋଡ଼ପାଣି ପଡ଼େ। ଯଦି କେହି ବାରଣ 
କରେ ତାହା ଉପରେ ବେଶୀ ପାଣି ପଡ଼େ । ବେଳେବେଳେ 
ପାଣିରେ ବୂଡ଼ି କାହା ଗୋଡ଼ ଧରି ବେଶୀ ପାଣିକୁ ଟାଣି ନିଅନ୍ତି 
ଯେଉଁମାନେ ପହଁରି ଜାଣନ୍ତି ନାହିଁ ସେମାନେ ଭୟରେ ଚିକ୍କାର 
କରନ୍ତି। ଯେଉଁମାନେ ପହଁରି ଜାଣନ୍ତି ସେମାନେ ବିଜୟ 
ପ୍ରଭୂତିଙ୍କୁ ଧରିବାକୁ ଉଦ୍ୟମ କଲା ମାତ୍ରକେ ପିଲାମାନେ ଦୂରକୁ 
ଚାଲିଯାଆନ୍ତି। ଯଦି କେତେବେଳେ ଧରାପଡ଼ନ୍ତି ବିଜୟ 
ଗୋଡ଼ହାତ ଧରି ଅନୁନୟ ବିନୟ କରି ପ୍ରତିଜ୍ଞା କରନ୍ତି ଯେ 
ସେ ଆଉ ସେପରି କରିବେ ନାହିଁ। ବିଜୟକୃଷ୍ଣଙ୍କ ରୂପରେ 
ଏପରି କଣ ଥାଏ ଯେ ଲୋକେ ଦେଖି ମୁଗ୍‌ଧଂ ହୋଇଯାଆନ୍ତି 
ଓ ହୃଦୟରେ ବାସ୍ସଲ୍ୟରସର ସଞ୍ଚାର ହୁଏ । ତେଣୁ ତାଙ୍କ ଉପଦ୍ରବ 
ଅସହ୍ୟ ବୋଧହେଲେ ସୁଦ୍ଧା କେହି ତାଙ୍କୁ ଦଣ୍ଡ ଦେଇ ପାରନ୍ତି 
ନାହିଁ । କିନ୍ତୁ ସେତେବେଳେ କିଏ ଜାଣିଥିଲା ଯେ ଏ ସମସ୍ତ 
କ୍ରୀଡ଼ା- କୌତୁକ ନଦୀୟାର ନି ମାଇଁ ଙ୍କର ବାଲ୍ୟଲୀଳାର 
ପୁନରାଭିନୟ ? 


ପାରା ପୋଷିବା ପାଇଁ ବିଜୟକୃଷ୍ଣଙ୍କର ବିଶେଷ ଆଗ୍ରହ 
ଥାଏ। ନାନା ଜାତିର ପାରା ତାଙ୍କ ଘରେ ଥାଆନ୍ତି । ଅଗଣାରେ 
ନାନା ଶସ୍ୟ ବିଞ୍ଚି ଦେଇ ବିଜୟ ଗୋଟିଏ କଣରେ ଚୁପ୍‌ ହୋଇ 
ଠିଆ ହୁଅନ୍ତି। ଯେତେବେଳେ ପାରା ସବୁ ନାନା ପ୍ରକାର ଶବ୍ଦ 
କରି ଆନନ୍ଦରେ ଶସ୍ୟ ଖାଇ ନାଚନ୍ତି ବିଜୟଙ୍କର ଆନନ୍ଦର 


ଶ୍ରୀ ବିଜୟକୃଷ୍ଣ ଚରିତ 


ସୀମା ରହେ ନାହିଁ। ତାଙ୍କର ବହୁତ ପାରା ଥିଲେ ସୁଦ୍ଧା 
ସେମାନଙ୍କର ସଂଖ୍ୟା କିପରି ବଢ଼ିବ ଏଥିପାଇଁ ସେ ସର୍ବଦା 
ଚେଷ୍ଟା କରୁଥାନ୍ତି। ଆଉ ଯାହା ଘରେ ପାରା ଥାଏ ବିଜୟ 
ନାନା ପ୍ରକାର କୁହାବୋଲା କରି ପାରା ମାଗି ଆଣନ୍ତି। ଯଦି 
କେହି ନ ଦିଏ ସେ ଯେକୌଣସି ପ୍ରକାରେ ପାରା ଧରି ଆଣନ୍ତି । 
ଯଦି ପାରାର ମାଲିକ ପାରା ମାଗି ଆସନ୍ତି ତେବେ ବିଜୟ 
କହନ୍ତି, “ମୁଁ କେତେ କଷ୍ଟରେ ପାରା ଧରିଛି । ଯଦି 
ପଡ଼ିଯାଇଥାନ୍ତି ମୋ ହାତଗୋଡ଼ ଚୂନା ହୋଇଯାଇଥାନ୍ତା। ତୁମେ 
ପୁଣି ପାରା ମାଗୁଛ ?” ଏ ଚମତ୍କାର ଯୁକ୍ତିରେ ସନ୍ତୁଷ୍ଟ ନ ହୋଇ 
ଯଦି କେହି ପାରା ଚାହେଁ, ବିଜୟ ପାରାର ଦାମ୍‌ ଦେବାକୁ 
ଚାହାନ୍ତି। ତାଙ୍କର ଏତେ ଆଗ୍ରହ ଦେଖି ସେ କିଛି ନ ନେଇ 
ଫେରିଯାଏ। ପାରାମାନଙ୍କ ପ୍ରତି ଏତେ ପ୍ରୀତି ତାଙ୍କର ଜୀବ 
ପ୍ରତି ଦୟାର ଏକ ନିଦର୍ଶନ ମାତ୍ର । 


ଦିନେ ବିଜୟ କୌଣସି ମୁସଲମାନଙ୍କ ଘରେ ଗୋଟିଏ 
ପଢ଼ା ଶୁଆ ଦେଖି ଲୋଭରେ ତାକୁ ଚୋରାଇ ଆଣିଲେ ଓ 
ତାକୁ ଗୋଟାଏ ଗଛରେ ଝୁଲାଇ ରଖି ତାର ସର୍ବାଙ୍ଗ 
ଆଉଁସିବାରେ ଲାଗିଲେ । କିଛି କାଳ ପରେ ସେହି ମୁସଲମାନ 
ଶୁଆର ସନ୍ଧାନ ପାଇ ବିଜୟଙ୍କ ଘରକୁ ଆସି ଶୁଆ ମାଗିଲେ। 
ବିଜୟ କୌଣସି ଉତ୍ତର ଦେଲେ ନାହିଁ। ଏଣେ ଶୁଆ ପାଳକର 
କଣ୍ଠସ୍ଵର ଶୁଣି “ଚଚ୍ଚାଂ ବୋଲି ଡାକଦେଲା। ମୁସଲମାନ 
ପକ୍ଷୀଟିକୁ ନେଇ ଚାଲିଗଲେ । 


ଏହିପରି ବିଜୟଙ୍କର ଉପଦ୍ରବ ବଢ଼ିବାକୁ ଲାଗିଲା। 
ଘରେ କୌଣସି ଉତ୍ତମ ଖାଦ୍ୟ ଦ୍ରବ୍ୟ ଯେ କୌଣସି ଠାରେ 
ଥିଲେ ସୁଦ୍ଧା ବିଜୟ ତାହା ବାହାର କରି ଖାଇ ଦିଅନ୍ତି। ଥରେ 
କୌଣସି ଖାଦ୍ୟଦ୍ରବ୍ୟ ଅତି ଉଚ୍ଚ ସ୍ଥାନରେ ରଖା ହୋଇଥିଲା। 
ବିଜୟ ତାହା ଆଣିବାକୁ ଚେଷ୍ଟା କରୁ କରୁ ତଳେ ପଡ଼ିଗଲେ 
ଓ ତାଙ୍କର ଓଠ ଫାଟିଗଲା। ତାଙ୍କ ଦୌରାତ୍ଗୟ୍ୟରେ ସମସ୍ତେ 
ଉତ୍ପୀଡ଼ିତ ହେଉଥିଲେ ହେଁ ନରନାରୀ, ବାଳ, ବୃଦା, ଯୁବା, 
କେହି ତାଙ୍କ ପ୍ରତି ବିରକ୍ତ ହେଉନଥିଲେ । ସମସ୍ତେ ତାଙ୍କୁ 
ହୃଦୟର ନିଧି ବୋଲି ଜ୍ଞାନ କରୁଥିଲେ। 


ବିଜୟକୃଷ୍ଣ ଏପରି ବିପଦରୁ ରକ୍ଷା ପାଇଛନ୍ତି ଯେ ସେଥିରୁ 
ସ୍ପଷ୍ଟ ଜଣାପଡ଼େ ଭଗବାନ ଯେପରି ସର୍ବଦା ତାଙ୍କୁ ରକ୍ଷା 


ବାଲ୍ୟ 


କରୁଥାନ୍ତି। ଏକ ସମୟରେ ସ୍ଵର୍ଣ୍ରମୟୀ ବ୍ରଜଗୋପାଳ ଓ 
ବିଜୟକୃଷ୍ଣଙ୍କୁ ଘେନି ପିତ୍ରାଳୟ ଯାଇଥିଲେ । କିଛି କାଳ ପରେ 
ତାଙ୍କର ଶାନ୍ତିପୁର ନୌକାରେ ଫେରିବାର କଥା ହେଲା। 
ନଦୀରେ ଗଲେ ଦୁଇ ତିନି ଦିନ ଲାଗିବ। କିନ୍ତୁ ଅନ୍ୟ ଏକ 
ସିଧା ଜଳପଥ ଥାଏ - ସେ ବାଟେ ଆସିଲେ ଦୁଇ ତିନି ଘଣ୍ଟା 
ମାତ୍ର ଲାଗିବ। କିନ୍ତୁ ସେହି ପଥରେ ଅଳ୍ପ ଜଳ ଥିବାରୁ ନୌକା 
ଚାଲିବ କି ନାହିଁ ଏ ବିଷୟରେ ନାଉରିଆମାନଙ୍କର ମନରେ 
ସନ୍ଦେହ ହେଉଥାଏ। ଅବଶେଷରେ ଭଗବାନଙ୍କ ଉପରେ 
ନିର୍ଭର କରି ସେହି ବାଟେ ଆସିବାର ସ୍ଥିର କଲେ। କିଛି ଦୂର 
ଆସିଲା ପରେ ନୌକା ହଠାତ୍‌ ଗୋଟାଏ ବାଲି ଚଡ଼ାରେ 
ଲାଗିଗଲା। ଫେରିଆସିବାର ମଧ୍ୟ ଉପାୟ ନାହିଁ; ଚାହୁଁ 
ଚାହୁଁ ସନ୍ଧ୍ୟା ଉପସ୍ଥିତ ହେଲା। ତହିଁରେ ପୁଣି ଚୋର ଡକାୟତଙ୍କ 
ଭୟ। ସ୍ଵବଣ୍ଠ୍ରମୟୀ ଅତ୍ୟନ୍ତ ଚିନ୍ତିତା ହୋଇ ପଡ଼ିଲେ। ହଠାତ୍‌ 
ଏକ ବିରାଟ ପୁରୁଷ ଆସି ନୌକାକୁ ଟାଣି ନେଇ ଗଭୀର 
ଜଳରେ ଛାଡ଼ି ଦେଇ ଅନ୍ତହିଁତ ହେଲେ। ତା ପରେ ବିନା 
ଉପଦ୍ରବରେ ନୌକା ଶାନ୍ତିପୁରରେ ପହୁଞ୍ଚିଲା। ବିଜୟକୃଷ୍ଣ ସେହି 
ବିରାଟ ପୁରୁଷଙ୍କୁ ଦେଖି କିପରି ଭୟରେ କମ୍ପୁଥିଲେ ତାହା 
ଅଙ୍ଗଭଙ୍ଗୀ କରି ପ୍ରୌଢ଼ ବୟସରେ ଏକଥା ଭକ୍ତମାନଙ୍କୁ 
କହିଲାବେଳେ ଦେଖାଉଥିଲେ | 


ବିଜୟ ଯାହା ଦେଖୁଥିଲେ ନିଜେ ତାହା ସମ୍ପାଦନ 
କରିବାକୁ ଜିଦି ଧରୁଥିଲେ। ଶିଶୁମାନଙ୍କୁ ଶାମୁକାରେ ଦୁଧ 


୨୫ 


ପିଆହେଉଥିବାର ଦେଖି ତାଙ୍କର ଇଚ୍ଛା ହେଲା, ସେ 
ଶ୍ୟାମସୁନ୍ଦରଙ୍କୁ ସେହିପରି ଦୁଧ ପିଆଇବେ । ସେ ମାଙ୍କୁ ଏକଥା 
କହିବାରୁ ମା” ବୁଝାଇଲେ ଯେ ଠାକୁର ପିଲାଙ୍କ ପରି ଦୁଧ 
ପିଅନ୍ତି ନାହିଁ। ବିଜୟ ଧରିବସିଲେ - ସେ ଖୁଆଇଲେ ଠାକୂର 
ନିଶ୍ଚୟ ଖାଇବେ । ମା' ଯେତେ ଭୟ ଦେଖାଇ ଯାହା କହିଲେ 
ବିଜୟଙ୍କର ଏକା ରାହା - ସେ ଦୁଧ ପିଆଇବେ | ଶେଷରେ 
ମା' କହିଲେ, ” ତୋର ଯେବେ ଦୁଧ ପିଆଇବାକୁ ଏତେ ମନ 
ହେଉଛି, ଜନ୍ମାଷ୍ଟମୀ ଯାଏ ଅପେକ୍ଷା କର। ସେଦିନ 
ଶ୍ୟାମସୁନ୍ଦରଙ୍କର ଜନ୍ମ ହେବ । ସେ ଛୋଟପିଲା ହୋଇଯିବେ। 
ତା'ପରେ ତାଙ୍କୁ ଶାମୁକାରେ ଦୁଧ ପିଆଇଲେ ସେ ପିଇବେ। ” 
ମା'ଙ୍କ କଥାରେ ବିଜୟଙ୍କର ମନ ମାନିଗଲା। ସେ ଜନ୍ମାଷ୍ଟମୀ 
ପର୍ଯ୍ୟନ୍ତ ଅପେକ୍ଷା କରିଥାନ୍ତି। ଜନ୍ମାଷ୍ଟମୀ ପରେ ଦିନେ ସେ 
ବାଟିଏ ଦୁଧ ଓ ଶାମୁକାଟିଏ ଧରି ଶ୍ୟାମସୁନ୍ଦରଙ୍କ ମନ୍ଦିରରେ 
ପଶିଲେ । ଶ୍ୟାମସୁନ୍ଦରଙ୍କୁ ସିଂହାସନରୁ ଆଣି କୋଳରେ ଶୁଆଇ 
ଦୁଧ ପିଆଇବାରେ ଲାଗିଲେ। ମାଂ” ପୁଅଙ୍କୁ ଖୋଜି ଖୋଜି 
ଶ୍ୟାମସୁନ୍ଦରଙ୍କ ମନ୍ଦିରରେ ଏହି ଦୃଶ୍ଯ ଦେଖି ଅବାକ୍‌ । 
ଅନ୍ୟମାନଙ୍କୁ ଡାକିଆଣି ଦେଖାଇଲେ। ହସର ରୋଳ ଉଠିଲା। 
ବିଜୟ ଏଥିରେ ଅତ୍ୟନ୍ତ ଅପ୍ରତିଭ ହୋଇ ଠାକୁରଙ୍କୁ ସିଂହାସନ 
ଉପରେ ଥୋଇଦେଲେ । ମାଂ ପୁଅଙ୍କୁ କାଖେଇ ଘରକୁ ଘେନି 
ଆସିଲେ। ପରଦିନ ଠାକୁରଙ୍କର ପୂଣି ଅଭି ଷେକ 
ହେଲା | 009 


ଷଷ୍ଠ ପରିଚ୍ଛେଦ 
ଷୌଚଗଣ୍-ଲୀଳା 


ଶାନ୍ତିପୁରରେ ଯେତେ ପୁଣ୍ୟ ପର୍ବ ହୁଏ ବିଜୟକୃଷ୍ଣ 
ନିଜର ସାଙ୍ଗପିଲାଙ୍କୁ ନେଇ ସେ ସମସ୍ତର ଆୟୋଜନ କଲାପରି 
ଆନନ୍ଦରେ ମାଚନ୍ତି। ଚଡ଼କ ପୂଜା ଉପଲକ୍ଷରେ ସେ ସର୍ବାଙ୍ଗରେ 
ଗେରୁମାଟି ବୋଳି ହୋଇ ସନ୍ନ୍ୟାସୀ ସାଜି ଶିବଲିଙ୍ଗ ପୂଜାର 
ଅଭିନୟ କରନ୍ତି। କେଚେବେଳେ ଅବା ଅଅଗ୍ନି ସନ୍ନ୍ୟାସ ଂର 
କ୍ରୀଡ଼ାରେ ଷ୍ମଶାନକୁ ଯାଇ ନରକପାଳ ସଂଗ୍ରହ କରି ଅଗ୍ନି 
ଜଳାଇ ବସନ୍ତି। ବାଉଁଶ ଚଡ଼କ ଗଛ ତିଆରି କରି ତାର 
ଚାରିଆଡ଼େ ନୃତ୍ୟ ଆରମ୍ଭ କରନ୍ତି । ବେଳେବେଳେ 
ସହଚରମାନଙ୍କ ସଙ୍ଗରେ ଶ୍ରୀକୃଷ୍ଣଲୀଳା ଅନୁକରଣ କରନ୍ତି | 
ବିଜୟ ଓ ବ୍ରଜଗୋପାଳ କୃଷ୍ଣ, ବଳରାମ ସାଜନ୍ତି; ଅନ୍ୟମାନେ 
ସୂବଳ, ସୁଦାମ ପ୍ରଭୂତି ସାଜି ଅପୂର୍ବ ଅଭିନୟ କରନ୍ତି | ଖେଳ 
ଶେଷ ହେଲେ ସହଚରମାନଙ୍କ ଦ୍ଵାରା ପରିବେଷ୍ଟିତ ହୋଇ 
ଦୂଇ ଭାଇ ପରସ୍ପର କଣ୍ଠ ଆଲିଙ୍ଗନପୂର୍ବକ 


“କାନାଇ ବାଲାଇ ଦୁଇଭାଇ । 
ପଥ ଛେଡ଼େ ଦେ ବାଡ଼ୀ ଯାଇ । ” 


ଗାନ କରି ନାଚି ନାଚି ଗୂହକୁ ଯାଆନ୍ତି । ଏ ଦୃଶ୍ୟରେ 
ଦର୍ଶକମଣ୍ଡଳୀ ଆନନ୍ଦସାଗରରେ ମଗ୍ନ ହୁଅନ୍ତି। ବେଳେବେଳେ 
ତାଙ୍କର ବନଭୋଜନ ଓ ଗୋଷ୍ଠଲୀଳା ମଧ୍ୟ ହୁଏ। 


ବୈଶାଖ ମାସରେ ଜଳସତ୍ର ଦେବାରେ ବିଜୟ ଅତ୍ୟନ୍ତ 
ତପ୍ପର । ଏଥିରେ ତାଙ୍କର ବିଶେଷ ଆନନ୍ଦ ହୁଏ। ମଧ୍ୟାହ୍ନରେ 
ସତ୍ର ନିକଟକୁ ଯାଇ ତୃଷାଉଁ ପଥିକମାନଙ୍କୁ ଜଳ ଦିଅନ୍ତି । ମା' 
ଯଦି ଖରାବେଳେ ଶୁଆଇ ପକାଇବାକୁ ଚେଷ୍ଟା କରନ୍ତି, ବିଜୟ 
କପଟ ନିଦ୍ରା ଯାଇ ମାଂ'୍କୁ ନିଦ୍ରା ହେବା ମାତ୍ରକେ ଜଳସତ୍ରକୁ 
ଚାଲିଯାନ୍ତି । 

ଶାନ୍ତିପୁରରେ “ ଧୂଲଟ' ଉତ୍ସବ ଏକ ପ୍ରକାଣ୍ଡ ବ୍ୟାପାର । 
ସେ ସମୟରେ ବିରାଟ ନଗର କୀର୍ତନ ହୁଏ ଏବଂ ଦଳ ଦଳ 
ହୋଇ କୀର୍ତନମଣ୍ଡଳୀ ରାସ୍ତାରେ ବାହାରି ବ୍ରଜଧୂଳି ବୋଧରେ 
ଆପଣା ଆପଣା ମଧ୍ଯରେ ଧୂଳି ପକାପକି ହୁ ଅନ୍ତ । 


ବାଳକଗଣଙ୍କର ଏ ଉତ୍ସବରେ ଅତ୍ୟନ୍ତ ଆଗ୍ରହ। ବିଜୟ 
ପ୍ରଭୃତିଙ୍କର ଏହି ଉତ୍ସବ ମାସେ ପର୍ଯ୍ୟନ୍ତ ଚାଲି ଥାଏ । 
ସେମାନଙ୍କର ଧୂଳି ଫୋପଡ଼ା ଦାଉରେ ଲୋକେ ବାଟରେ 
ଚାଲି ପାରନ୍ତି ନାହିଁ। ଏକଥା କ୍ରମେ ଡେପୁଟୀବାବୁଙ୍କ କାନକୁ 
ଗଲା। ସେ ଫାଣ୍ଡିଦାରଙ୍କୁ ଡାକି କହିଲେ - “ ପିଲାଙ୍କୁ ଧୂଳି 
ପକାଇବାକୁ ମନା କରିଦିଅ। କିନ୍ତୁ ଦେଖ, ସେମାନେ ଉଚ୍ଚ 
ବଂଶର ପିଲା, ସେମାନଙ୍କ ପ୍ରତି କୌଣସି ପ୍ରକାର ରୁଢ଼ 
ବ୍ୟବହାର କରିବ ନାହିଁ ।” ଏହାପରେ ସେମାନଙ୍କ ଉତ୍ସବର 
ଅବସାନ ହେଲା। 


ଆଗରୁ କୁହାଯାଇଛି ବିଜୟକୃଷ୍ଣ ଅଲୌକିକ ଭାବରେ 
ନାନା ବିପଦରୁ ରକ୍ଷା ପାଇ ଆସିଛନ୍ତି। ଏପରି ବିପଦ ତାଙ୍କ 
ଜୀବନରେ ବହୁବାର ଘଟିଛି । ଦିନେ ସ୍ଵର୍ଣ୍ମମୟୀ ପୁତ୍ର ଦୁହିଙ୍କୁ 
ସଙ୍ଗରେ ଘେନି ନୌକାରୋହଣପୁର୍ବକ କୌଣସି ଶିଷ୍ୟ ଗୃହକୁ 
ଯାଉଥାନ୍ତି। ରାତି ହେବାରୁ ତୀରରେ ନୌକା ବାନ୍ଧି ରଖି 
ସମସ୍ତେ ବିଶ୍ରାମ ନେଉଛନ୍ତି । ଭୟଙ୍କର ଅନ୍ଧାର । ଦଳେ ଦସ୍ୟୁ 
ଆସି ନୌକା ଆକ୍ରମଣ କରିବାକୁ ବସିଲେ । ଏହି ଦସ୍ୟୁଙ୍କର 
ଦଳପତି ଦୁଲାଲ ସର୍ଦ୍ଦାର, ଗୋସ୍ଵାମୀବଂଶର ପ୍ରଜା। ସେ 
ଅନେକ ଥର ଶାନ୍ତିପୁର ଆସି ବିଜୟଙ୍କୁ ବଡ଼ ଆଦର କରି 
ତାଙ୍କୁ “ଦାଦା ଗୋସେଇ ' ବୋଲି ଡାକେ ଓ ଅତ୍ୟନ୍ତ ଭଲପାଏ। 
ବିଜୟ ମଧ୍ୟ ତାକୁ ଦାଦା ବୋଲି ଡାକନ୍ତି । କାହାର ନୌକା 
ନ ଜାଣି ସେମାନେ ଯେତେବେଳେ ଆକ୍ରମଣ ଆରମ୍ଭ କଲେ, 
ଜନନୀ ଭୟରେ ଇଷ୍ଟ ସ୍କରଣ କଲେ; ନାଉରିଆମାନେ ମହା 
ଜଞ୍ଜାଳରେ ପଡ଼ିଲେ। ସେହି ଘନ ଅନ୍ଧକାର ମଧ୍ୟରେ ବିଜୟ 
ଦୁଲାଲକୁ ଚିହ୍ନିପାରି “ ଦାଦାଂ ବୋଲି ଡାକି କହିଲେ, “କି 
ଦୁଲାଲ ଦାଦା, କୁଆଡ଼େ ଆସିଲୁ ?” ଦଳପତି ତାଙ୍କର କଣ୍ତସ୍ଵର 
ବାରିପାରି ବିସ୍କିତ ହୋଇ କହି ଉଠିଲା, “ ଦାଦା ଗୋସାଇଁ 
ପରି କିଏ ମୋତେ ଡାକିଲା ?” ତାପରେ ବିଜୟ, 
ବ୍ରଜଗୋପାଳ ଓ ସ୍ଵର୍ଣ୍ମମୟୀଙ୍କୁ ଦେଖିପାରି ସେ କହିଲା, “ ଦାଦା 
ଗୋସେଇଁଙ୍କ ପାଟି ନ ଶୁଭି ଥିଲେ ଆଜି ମୁଁ କି ସର୍ବନାଶ 


ପୌଣଗଣ୍ଡ-ଲୀଳା ୨୭ 


କରିନଥାନ୍ତି! ଶ୍ୟାମସୁନ୍ଦରଙ୍କ ଦୟାରୁ ତିନିଜଣଙ୍କ ପ୍ରାଣ 
ରହିଗଲା। ” 


କାହାର ଦୁଃଖ ଦୁର୍ଦ୍ଦଶା ଦେଖିଲେ ବିଜୟ କିପରି ଅସ୍ଥିର 
ହୋଇପଡ଼ନ୍ତି ଓ ତାଙ୍କୁ ସାହାଯ୍ଯ ନ ଦେବା ପର୍ଯ୍ୟନ୍ତ କିପରି 
ଶାନ୍ତିରେ ରହି ପାରନ୍ତି ନାହିଁ, ତାହାର ଯଥେଷ୍ଟ ନିଦର୍ଶନ ଏହି 
ଅଳ୍ପ ବୟସରେ ହି ମିଳେ। ରାମ ଯାଦୁ ନାମରେ ତାଙ୍କର 
ଜଣେ ସଙ୍ଗୀ ଥାଏ। ତାର ମାତା ଭିକ୍ଷା କରି ଚଳେ। ଦିନେ 
ଦିନେ ରାମ ଯାଦୁକୁ ମଧ୍ୟ ଭିକ୍ଷା କରିବାକୁ ପଡ଼େ; ତେଣୁ ସେ 
ବିଜୟଙ୍କ ସହିତ ଦୈନନ୍ଦିନ କ୍ରୀଡ଼ାରେ ଯୋଗ ଦେଇ ପାରେ 
ନାହିଁ। ବିଜୟ ତାହାର ବିଚ୍ଛେଦ ସହି ନପାରି କାନିରେ ଚାଉଳ 
ବାନ୍ଧି ତାକୁ ଦେଇ ଆସନ୍ତି। ମଧ୍ୟେ ମଧ୍ୟେ ତାକୁ ଲୁଗା ଓ 
ଜାମା ପ୍ରଭୃତି ଦେଇ ତାହାର ଅଭାବ ଦୂର କରିବାରେ 
ଲାଗିଥାନ୍ତି । 

ସେ ସମୟରେ ବଙ୍ଗ ଦେଶରେ ପ୍ରାୟ ସର୍ବତ୍ର ନୀଳଚାଷ 
ହୁଏ। ଥରେ ଥରେ ଏହି ନୀଳଚାଷ ନେଇ ଶାନ୍ତିପୁରର ଦୁଇଟି 
ଜମିଦାରଙ୍କ ମଧ୍ୟରେ ଭୀଷଣ ଦଙ୍ଗା ହୁଏ। ଉଭୟ ପକ୍ଷର 
ଲାଠିଆଳମାନଙ୍କ ମଧ୍ୟରେ ଭୟଙ୍କର ମାରପିଟ୍‌ ହୁଏ। ବିଜୟ 
ଓ ତାଙ୍କର ସଙ୍ଗୀଗଣ ଏ ଦୃଶ୍ୟ ଦେଖି ଆପଣା ଆପଣା ମଧ୍ୟରେ 
ସେହିପରି ଲଢ଼ାଇ କରିବାକୁ ସ୍ଥିର କଲେ। ଗୋଟିଏ ଦିନ 
ସ୍ତ୍ରିର ହେଲା। ଗୋଟିଏ ଦଳର ନେତା ବିଜୟ ଏବଂ ତାଙ୍କର 
ସମକକ୍ଷ ଅନ୍ୟ ଜଣେ ଅପର ଦଳର ନାୟକ । ଠେଙ୍ଗା, ବାଡ଼ି 
ଓ ଛୁରୀ ଧରି ଉଭୟ ଦଳ ଯୁଦ୍ଧ ଆରମ୍ଭ କରନ୍ତି । ଗୋଟିଏ ଦଳ 
ଜିତେ, ଅନ୍ୟ ଦଳ ହାରି ପଳାଇଯାଏ। ଏହିପରି ଯୁଦ୍ଧ ହେଉ 
ହେଉ ଦିନେ ବିଜୟଙ୍କ ଛୁରୀରେ ଗୋଟିଏ କଂସାରୀ ପିଲା 
ଆହତ ହେଲା।  ଆଘାତଟା ଟିକିଏ ଗୁରୁତର ହୋଇ ଯାଇଥାଏ। 
କ୍ଷତ ସ୍ଥାନରୁ ବହୁତ ରକ୍ତ ବାହାରିଲା ଓ ପିଲାଟି ଅଜ୍ଞାନ ହୋଇ 
ପଡ଼ିଗଲା। ସଙ୍ଗୀଗଣ ବିପଦ ଆଶଙ୍କା କରି କିଏ କୁଆଡ଼େ 
ପଳାଇଲେ । କିନ୍ତୁ ବିଜୟଙ୍କର ପ୍ରାଣ କାନ୍ଦିଉଠିଲା। ସେ ଅତ୍ୟନ୍ତ 
ବ୍ୟାକୁଳ ହୋଇ ଅଶ୍ରୁପୂର୍ଣ୍ଣ ନେତ୍ରରେ ପ୍ରାଣପଣ ତାହାର 
ସେବାରେ ଲାଗିଲେ। ନିଜର ଲୁଗା ଚିରି ତହିଁରେ କ୍ଷତସ୍ଥାନ 
ବାନ୍ଧିଦେଲେ; ତାହାର ଚକ୍ଷୁ ଓ ମୁଖରେ ଜଳ ଦେଇ ଚେତନା 
ସମ୍ପାଦନ କଲେ। ସେ ଚକ୍ଷୁ ଫିଟାଇ ଚାହିବାରୁ ବିଜୟଙ୍କର 


ଭୟ ଦୂର ହେଲା। ସେ ତାହାକୁ ଉଠାଇ ନିଜ ଛାତିରେ ତାକୁ 


ଆଉଜାଇ ବସାଇ ନାନା ମିଷ୍ଟ କଥାରେ ସାନ୍ତ୍ଵନା ଦେବାକୁ 
ଲାଗିଲେ ଏବଂ ନିଜର ଦୋଷ କ୍ଷମା କରିବାକୁ ବାରମ୍ବାର 
ଅନୁରୋଧ କଲେ। ଝର ଝର ହୋଇ ତାଙ୍କ ନେତ୍ରରୁ ଅଶ୍ର 
ଝରି ପଡୁଥାଏ। ବାଳକଟି କହିଲା, “ ଭାଇ, ତୋର ଦୋଷ 
କ'ଣ? ତୁ ତ ମୋତେ ଜାଣି କରି ମାରିନାହୁଁ। ଖେଳୁ ଖେଳୁ 
ଛୁରୀ ବାଜିଗଲା । ଅଳ୍ପଦିନେ ଘା ଶୁଖିଯିବ। ତୁ ଏତେ ବ୍ଯସ୍ତ 
ହେଉଛୁ କାହିଁକି ? ” ଏଣେ ସଙ୍ଗୀମାନେ ପଳାଇ ଯାଇ ସେହି 
ପିଲାର ବାପମା 'ଙ୍କୁ କହିଦେଲେ “ ଗୋସାଇଁ ପୁଅ ବିଜୟ 
ତମ ପୁଅକୁ ଛୁରୀରେ କାଟି ଦେଇଛି । ” ସେ ଦୁହେଁ ପାଗଳଙ୍କ 
ପରି ଧାଇଁ ଆସୁଥିବାର ଦେଖି ବିଜୟଙ୍କର ଭୟ ହେଲା କାଳେ 
ସେମାନେ ତାଙ୍କୁ ମାରିବେ। କିନ୍ତୁ ବାଳକଟି ତାର ବାପମାଂ'ଙ୍କୁ 
ପ୍ରକୃତ କଥା କହିଦେଲା। ବିଜୟ କାନ୍ଦି କାନ୍ଦି କ୍ଷମା ପ୍ରାର୍ଥନା 
କରୁଥାନ୍ତି । ତାଙ୍କର କାତରତା ଦେଖି ସେମାନେ କିଛି ନ କହି 
ପୁଅକୁ ନେଇ ଘରକୁ ଚାଲିଗଲେ । ଯେତେଦିନ ପର୍ଯ୍ୟନ୍ତ ସେ 
ବାଳକଟିର ଘା ଶୁଖି ନଥାଏ, ସେପର୍ଯ୍ୟନ୍ତ ବିଜୟ ପ୍ରତିଦିନ 
ପିଲାଟି ପାଖକୁ ଯାଇ ତାହାର ସେବା କରୁଥାନ୍ତି ଓ ନାନା 
ପ୍ରକାର କଥା କହି ତାର ମନୋରଞ୍ଜନ କରୁଥାନ୍ତି । ମା”ଙ୍କଠାରୁ 
ପଇସା ନେଇ ଭଲ ଭଲ ଖାଦ୍ୟଦ୍ରବ୍ୟ କିଣି ତାକୁ ମଧ୍ୟେ 
ମଧ୍ୟେ ଦେଇ ଆସୁଥାନ୍ତି। ବାଳକଟି ସୁସ୍ଥ ହୋଇ ଉଠିବାରୁ 
ସେ ବିଶେଷ ଆନନ୍ଦ ଅନୁଭବ କଲେ। ଏହିପରି ବିଜୟଙ୍କର 
କାରୁଣ୍ୟ-ଲୀଳା ଚାଲିଥାଏ। 


ସେ ସମୟରେ ଶାନ୍ତିପୂରରେ ରାମାୟଣ ପାଠ 
ହେଉଥାଏ। ବିଜୟ ସଙ୍ଗୀମାନଙ୍କୁ ନେଇ ଶୁଣିବାକୁ ଯାଆନ୍ତି । 
କଥା ଶୁଣୁ ଶୁଣୁ ତାଙ୍କ ଆଖିରୁ ଲୁହ ବୋହିଯାଏ। କଥକ ଓ 
ଅନ୍ୟାନ୍ୟମାନେ ଦେଖି ଅବାକ୍‌ ହୋଇଯାଆନ୍ତି। ଏତେ ଅଳ୍ପ 
ବୟସ୍କ ବାଳକଙ୍କ ହୃଦୟରେ ଏପରି ପ୍ରେମର ବିକାର ଦେଖି 
ସମସ୍ତେ ଅଭିଭୂତ ହୋଇପଡ଼ନ୍ତି। ଅନେକ ସମୟରେ ବିଜୟ 
ହାତରେ ଫୁଲମାଳ ଗୁଟ୍ଛି କଥକଙ୍କ ଗଳାରେ ଲମ୍ବାଇ ଦିଅନ୍ତି । 


ସଙ୍ଗୀତ ଭଜନର ପ୍ର ଧାନ ଅଙ୍ଗ। ଯେଉ ଠାରେ 
ଭଗବାନଙ୍କର ଗୁଣଗାନ ହୁଏ, ସେଠାରେ ତାଙ୍କର ବାସ | 
ଯେଉଁଠାରେ ଯାତ୍ରାଗାନ ହୁଏ ବିଜୟ ସେଠାକୁ ନ ଯାଇ ରହି 
ପାରନ୍ତି ନାହି। ଏହି ସମୟରେ ସେ କିପରି ଗୋଟିଏ 2 
ଦ୍ଵାରା ବିପଦରୁ ରକ୍ଷା ପାଇଥାଆନ୍ତି, ତାହା ଗୋସ୍ଵାମାପ୍ରଭୁ ଗନନ 


୨୮ 


ଭକ୍ତମାନଙ୍କ ଆଗରେ ବର୍ଣ୍ଣନା କରି ଏହିପରି କହିଥିଲେ, 
“ ଦିନେ ରାତିରେ ଘର ପାଖରୁ ଅନେକ ଦୂରରେ ବାରୋୟଯାରୀ 
ଗାନ ଶୁଣିବାକୁ ଯାଇ ଶୋଇ ପଡ଼ିଲି। ନିଦ ଭାଙ୍ଗିଲା ବେଳକୁ 
ଦେଖୈେଁ ଯେ ଯାତ୍ରା ଭାଙ୍ଗିଗଲାଣି, ଲୋକେ ଯେ ଯାହା ଘରକୁ 
ଚାଲି ଗଲେଣି; ମୁଁ ଏକା ହେଁସ ଉପରେ ପଡ଼ି ରହିଛି। 
ସେତେବେଳେ ଭାବନା ହେଲା - କେମିତି ଘରକୁ ଯାଏଁ। 
ଏହି ସମୟରେ ଜଣେ ଲୋକ ପାଦରେ କଠଭ ଅଛି, ପଟ୍‌ 
ପଟ୍‌ ଶବ୍ଦ କରି ଲଣ୍ଠନ ହାତରେ ମୋ ପାଖକୁ ଆସି କହିଲା, 
“ଚାଲ ଘରକୁ ଚାଲ।” ସେ ମୋ ପାଖକୁ ଆସିଲାକ୍ଷଣି ମୁଁ 
ଦେଖିଲି ଯେ, ସେ ମୋର ପୁର୍ବପରିଚିତ ପଥପ୍ରଦର୍ଶକ | ଏହି 
ଦିନ ପରି ପୁର୍ବେ ମଧ୍ୟ ଦୁଇ ତିନି ଥର ସେ ମୋତେ ରାତିରେ 
ବାଟ ଦେଖାଇ ଘରେ ପହୁଞ୍ଚାଇ ଦେଇଥିଲେ। ମୁଁ 
ସେତେବେଳେ ମନେ କରୁଥିଲି ମା' ବୋଧହୁଏ ମୋତେ 
ଘରକୁ ନେବାପାଇଁ ଏହାଙ୍କୁ ମୋ ପାଖକୁ ପଠାନ୍ତି। ଦିନେ 
ମା'ଙ୍କ ମନରେ ସନ୍ଦେହ ହେବାରୁ ସେ ମୋତେ ପଚାରିଲେ, 
“ତୁ ରାତିରେ ଗାନ ଶୁଣି କାହା ସଙ୍ଗରେ ଘରକୁ ଆସୁ ?' ମୁଁ 
କହିଲି, “ସେ କ'ଣ ? ତୁମେ ଯାହାଙ୍କୁ ପଠାଅ ସେ ତ ମୋତେ 
ସଙ୍ଗରେ ନେଇ ଆସନ୍ତି ।” ଏକଥା ଶୁଣି ମା” ଟିକିଏ ଅପ୍ରସ୍ତୁତ 
ହୋଇ ମୋତେ ଭର୍ସନା କରି କହିଲେ, “ ଖବରଦାର, ଆଉ 
କେବେ ରାତିରେ ଯାତ୍ରାଗାନ ଶୁଣିବାକୁ ଯାଇପାରିବୁ ନାହିଁ। 
ଶାନ୍ତିପୁରରେ ଅନେକ ବ୍ରହ୍ମଦୈତ୍ୟ ବାସ କରନ୍ତି । କେଉଁ ଦିନ 
ତୋ ବେକ ମୋଡ଼ି ମାରିପକାଇବେ। ' ତା'ପରେ କହିଲେ, 
“ ଗୟାରେ ପିଶ୍ଚ ଦେଲେ ଏହିସବୁ ପ୍ରେତାଡ୍ଲାଙ୍କର ଉଦ୍ଧାର ହୁଏ । ' 
ଲଣ୍ତନଧାରୀ ପୁରୁଷଟିକୁ ମୁଁ ପଚାରିଲି, ' ତୁମେ କିଏ ?? ସେ 
ଉତ୍ତର କଲେ, “ସେଥିରେ ତୋର ଦରକାର କ'ଣ? ତୁ 
ବର୍ତମାନ ଘରକୁ ଚାଲ ।' ମୁଁ କହିଲି, ମା' ମୋତେ କହିଛନ୍ତି, 
ଏସବୁ ସ୍ଫ୍ରାନରେ ଅନେକ ବ୍ରହ୍ମଦୈତ୍ୟ ବାସ କରନ୍ତି । ସେମାନେ 
ଅନେକ ସମୟରେ ଲୋକଙ୍କ ଉପରେ ଅତ୍ୟାଚାର କରିଥାନ୍ତି; 
ତେବେ ଏମାନଙ୍କ ନାମରେ ଗୟାରେ ପିଣ୍ଡ ଦେଲେ ଏମାନେ 
ଉଦ୍ଧାର ପାଆନ୍ତି ।” ଏକଥା ଶୁଣି ସେ କହିଲେ, ' ହଁ, ଗୟାରେ 
ପିଣ୍ଡ ଦେଲେ ପ୍ରେତାତ୍ଳା ଉଦ୍ଧାର ହୁଏ।” ଏହି କଥା କହି ଶୀଘ୍ର 
ଘରକୁ ଯିବା ପାଇଁ ବହୁତ ଲଗାଇଲେ । ମୋର ଆଦୌ ଭୟ 
ହେଲା ନାହିଁ- ତାଙ୍କ ସଙ୍ଗରେ ଘରକୁ ଚାଲିଲି। ବାଟରେ 


ଶ୍ରୀ ବିଜୟକୃଷ୍ଣ ଚରିତ 


ଗୋଟିଏ ଜାଗାରେ ସେ କହିଲେ, “' ଦେଖ, ବନ୍ଧାରାସାରେ 
ଗଲେ ଅନେକ ବୁଲାଣି ପଡ଼ିବ; କିନ୍ତୁ (ଗୋଟିଏ ଜଙ୍ଗଲାକୀର୍ଣ୍ର 
ପରିତ୍ୟକ୍ତ ଘର ଦେଖାଇ) ଏହି ପୁରୁଣା ଡିହ ଉପର ଦେଇ 
ଗଲେ ଅଳ୍ପ ସମୟରେ ଘରେ ପହୁଞ୍ଚିହେବ। ତେବେ ଏ 
ସ୍ଥାନରେ ବୃକ୍ଷ ପ୍ରଭୃତିରେ ଅନେକ ମାଙ୍କଡ଼ ଅଛନ୍ତି ହୁଏତ 
ଯିବାବେଳେ ସେମାନେ ଗଛର ଡାଳ ହଲାଇ ପାରନ୍ତି| ତୁ 
ସେଥିପାଇଁ ଡରିଚୁ ନାହିଁ।୮ ସେହି ସମୟରେ ଗଛ ଉପରୁ କିଏ 
ଜଣେ ଯେମିତି କହିଲା, “ତୁମେ ତାକୁ କ”ଣ ମିଛ କଥା 
ବୁଝାଇ ଦେଉଛ ? ମୁଁ, ଯଦି ପ୍ରକୃତ କଥା କହିଦିଏ।” ମୋର 
ପଥପ୍ରଦର୍ଶକ ଆତ୍ଲା ତାକୁ ଧମକାଇ କହିଲେ, “ କେମନ୍ତ ! 
ଏପର୍ଯ୍ୟନ୍ତ ମଧ୍ୟ ତୋର ଶିକ୍ଷା ହେଲା ନାହିଁ। ଯାହା ପାଇଁ 
ଏତେ ଯନ୍ତ୍ରଣା ଭୋଗ କରୁଛ ସେହି ଦୁଷ୍ଟ ପ୍ରକୃତି ଏପର୍ଯ୍ୟନ୍ତ 
ଛାଡ଼ି ପାରିଲୁ ନାହିଁ।7୮ ଏହି ଅବସରରେ ଆଉ ଗୋଟିଏ ଆଡ୍ଲା 
ଉପରୁ ଗମ୍ଭୀର ସ୍ଵରରେ କହିଉଠିଲା, “ ପର ଲୋକ ଦେଖ ! 
ପରଲୋକ ଦେଖ!” ଏସବୁ ଦେଖିଶୁଣି ମୁଁ ତ ଅବାକ୍‌ ! 
ପଥପ୍ରଦର୍ଶକ ଆଉ ବାକ୍ୟ ବ୍ୟୟ ନ କରି ମୋତେ ସଙ୍ଗରେ 
ନେଇ ଘର ଆଡ଼କୁ ଚାଲିଲେ। ମା” ଏତେବେଳ ପର୍ଯ୍ୟନ୍ତ 
ଘର ବାହାରେ ମୋ ପାଇଁ ଅପେକ୍ଷା କରୁଥିଲେ। ପରଲୋକଗତ 
ଆତ୍ଗା ମୋତେ ଘରେ ପହଞ୍ଚାଇଦେଇ ନିକଟବର୍ତୀ ଗୋଟିଏ 
ତାଳଗଛ ଉପରକୁ ଉଠିଲା। ମା” ତାକୁ ଦେଖିବାକୁ ପାଇଲେ।| ” 


ପରେ ଗୋସ୍ଵାମୀପ୍ରଭୁ କହିଲେ, “ ସେହି ଆତ୍ା ଆମର 
କୁଳଦେବତା ଶ୍ୟାମସୁନ୍ଦରଙ୍କର ପୂଜାରୀ ଥିଲେ । ଏହାଙ୍କର ନାମ 
ଥିଲା ପୁରନ୍ଦର ପୂଜାରୀ। ସେବାର ଜିନିଷ ଅପହରଣ କରିବା 
ଅପରାଧରେ ଏହି ଗତି ଲାଭ କରିଥିଲେ। ” ଏହି ପୂଜାରୀଙ୍କର 
ପରଲୋକଗତ ଆତଡ୍ନା ସମ୍ବନ୍ଧରେ ସେ ଆଉ ମଧ୍ୟ କହିଥିଲେ, 
“ ସେ ଆଉ ଦିନେ ମୋତେ ବିପକ୍ଷ ଦଳର ବାଳକଙ୍କ ହାତରୁ 
ଆଶ୍ଚର୍ଯ୍ୟ ଭାବରେ ରକ୍ଷା କରିଥିଲେ । ଆମ ପଡ଼ାରେ ଗୋଟାଏ 
ଦଳ ଥିଲା; ଅନ୍ଯ ପଡ଼ାର ଦଳଙ୍କ ସହିତ ଆମର ଅନେକ 
ବିଷୟରେ କଳି ଓ ମାରପିଟ୍‌ ହୁଏ। ଦିନେ ଅଜ୍ଞାତସାରରେ ମୁଁ 
ବିପକ୍ଷ ଦଳଙ୍କ ହାତରେ ପଡ଼ିଗଲି | ସେମାନେ ମୋତେ ଏକାକୀ 
ପାଇ ମାରିବା ପାଇଁ ବାଡ଼ି ଧରି ପହଞ୍ଚିଗଲେ। ମୁଁ ଭାବିଲି, 
ଆଜି ଆଉ ରକ୍ଷା ନାହିଁ। ଏହି ସମୟରେ ହଠାତ୍‌ ପୁରନ୍ଦର 
ପୂଜାରୀ ଉପସ୍ଥିତ ହୋଇ ମୋ ଚାରିପାଖରେ ସାଉଁ ସାଉଁ ହୋଇ 


ପୌଗଣ୍ଡ- ଲୀଳା 


ଘୂରିବାକୁ ଲାଗିଲେ। ସେଥିରୁ ଧୁଳି ଉଡ଼ି ବିରୋଧୀ ଦଳଙ୍କ 
ନାକ ଓ ମୁହଁରେ ଭର୍ତି ହୋଇଗଲା; ମୋତେ ସେମାନେ 
ଦେଖିପାରିଲେ ନାହି। ମୁଁ ଏଥି ମଧ୍ୟରେ ଦୌଡ଼ି ନିଜ ଦଳ 
ଭିତରେ ପଶିଗଲି। ପରେ ମୁଁ ଯେତେବେଳେ ଗୟା ଗଲି, 
ପୁରନ୍ଦର ପୂଜାରୀଙ୍କ ଉଦ୍ଦେଶ୍ୟରେ ପିଣ୍ଡ ଦେଇଥିଲି । ” 


ଏହିପରି ଯାତ୍ରା ଗାନ ଶୁଣି ଶୁଣି ବିଜୟ ଶାନ୍ତିପୁରରେ 
ସଙ୍ଗୀମାନଙ୍କୁ ନେଇ ଗୋଟିଏ ଯାତ୍ରା ଦଳ ଗଢ଼ି ବସିଲେ । 
ତାଙ୍କର କଣ୍ଠ ଲଳିତ ଓ ବୟସରେ ସେ କନିଷ୍ଠ ଥିବାରୁ ତାଙ୍କୁ 
ଗୋଟିପୁଅ ସାଜି ଗାନ କରିବାକୁ ହୁଏ। ତାଙ୍କର ସୁଲଳିତ 
ଗାନରେ ସମସ୍ତେ ମୁଗ୍‌ଧ ହୁଅନ୍ତି। ଅଟଳବିହାରୀ ଢୋଲକ 
ବଜାନ୍ତି ଓ ରାଜକୃଷ୍ଣ ତାବଲା ବଜାନ୍ତି। ପରେ ଏହି 
ଅଟଳବିହାରୀ ଗୋସ୍ଵାମୀ ମ୍ୂଦଙ୍ଗ ଓ ଢୋଲକ ବାଦ୍ଯରେ 
ବିଶେଷ ଯଶ ଲାଭ କରିଥିଲେ। ଅନ୍ୟ ବାଳକେ ରାଜା ରାଣୀ 
ପ୍ରଭୃତି ସାଜନ୍ତି। ଏହି ଯାତ୍ରାଦଳ ଯେ କୌଣସି ଗ୍ଦୃହସ୍ତର ଘରକୁ 
ଯାଇ ଯାତ୍ରା ଆରମ୍ଭ କରିଦିଅନ୍ତି | .ୟା ଆଣ”, “ ତା? ଆଣ” - 
ଏହିପରି ନାନୀ ଫରମାସ୍‌ କରି ଗୃହସ୍ପକୁ ଉତ୍ତ୍ୟକ୍ତ କରି ପକାନ୍ତି । 
ଏହି ଭୟରେ ସେମାନଙ୍କୁ କେହି ନ ଡାକିଲେ ସୁଦ୍ଧା ସେମାନେ 
ଆଲୋକ ଓ ବିଛଣା ପ୍ରଭୃତି ସଙ୍ଗରେ ନେଇ ଯାହା ଘରେ 
ଇଚ୍ଛା ତାହା ଘରେ ଆସର ଜମାଇ ବସନ୍ତି । କେହି ମନାକଲେ 
ସୁଦ୍ଧା ସେମାନେ କାହାରି କଥା ଶୁଣନ୍ତି ନାହିଁ। କୌଣସି କୌଣସି 
ଲୋକ ସେମାନଙ୍କ ଭୟରେ ଦରଜା ବନ୍ଦ କରିଦେଲେ ସୁଦ୍ଧା 
ସେମାନେ ପାଚେରୀ ଡେଇଁ ଗାନ ଆରମ୍ଭ କରିଦିଅନ୍ତି । ଶ୍ରୋତା 
କେହି ଗୋଟିଏ ନଥିଲେ ମଧ୍ୟ ସେମାନଙ୍କର ଯାତ୍ର। 
ଚାଲିଥାଏ। ଏହିପରି କ୍ରମେ କ୍ରମେ ଯାତ୍ରାର ଦୂରବସ୍ଥା ଦେଖି 
ସେମାନେ ଦଳ ଭାଙ୍ଗିଦେଲେ। ଏହିସବୁ କଥା ଗୋସ୍ଵାମୀପ୍ରଭୁ 
ପରେ ଭକ୍ତମାନଙ୍କ ଆଗରେ କହି ହାସ୍ୟରସ ସୃଷ୍ଟି କରିଥାନ୍ତି । 


ଗଙ୍ଗାର ଅପରତୀରରେ ଅମ୍ମିକାନଗର - ଅନ୍ୟ ନାମ 
କାଲ୍‌ନା। ସେଠାରେ ନିତ୍ୟାନନ୍ଦ- ଗୌରାଙ୍ଗ- ଗତପ୍ରାଣ ଗୌରୀ 
ଦାସ ପଣ୍ଡିତଙ୍କର ଗୃହ ଥିଲା। ବର୍ଦ୍ଦମାନର ରାଜା ସେଠାରେ 
ଅନେକ ମନ୍ଦିର ସ୍ଥାପନ କରିଥିଲେ । ତନ୍ମଧ୍ୟରେ ଲାଲ୍‌ଜୀଙ୍କ 
ମନ୍ଦିର ଅନ୍ୟତମ। ଶ୍ରୀକୃଷ୍ଣଙ୍କର ସମସ୍ତ ଉତ୍ସବ ସେଠାରେ 
ମହାସମାରୋହରେ ଅନୁଷ୍ଠିତ ହୁଏ। ସେଥିପାଇଁ ବହୁ ଲୋକ 
ସେଠାରେ ସମବେତ ହୁଅନ୍ତି । ବିଜୟକୃଷ୍ଣ ତାଙ୍କର ସଙ୍ଗୀମାନଙ୍କ 


୨୯ 


ସହିତ ଏହିସବୁ ଉତ୍ସବ ଦେଖିବାକୁ ଯାଆନ୍ତି । ଏଥିପାଇଁ 
ସେମାନେ ଘାଟଡଙ୍ଗାରେ ନଦୀ ପାର ନ ହୋଇ କେଉଟଙ୍କ 
ଡଙ୍ଗା ନେଇ ଚାଲିଯାଆନ୍ତି ଓ ରାତିରେ ଯାତ୍ରା ଦେଖି ସକାଳେ 
ସେହି ଡଙ୍ଗାରେ ଫେରିଆସନ୍ତି । ଦୁର୍ଯ୍ୟୋଗକୁ ଦିନେ କାଲ୍‌ନାରୁ 
ଫେରିବା ବେଳକୁ ପବନ ଓ ବୃଷ୍ଟି ଆରମ୍ଭ ହେଲା। କେଉଟଙ୍କ 
ଛୋଟ ଡଙ୍ଗାରେ ଆସିବାକୁ ସେମାନଙ୍କର ସାହସ ହେଲାନାହିଁ। 
ତେଣୁ ସେମାନେ ଡଙ୍ଗାକୁ କାଲ୍‌ନା ପାରରେ ଛାଡ଼ି ଦେଇ 
ଘାଟଡଙ୍ଗାରେ ଫେରି ଆସିଲେ । ଫେରିଲା ବେଳେ ବିଜୟଙ୍କର 
ମନେହେଲା - ଆହା, ଗରିବଙ୍କ ଡଙ୍ଗା ପଡ଼ିରହିଲା। ଯଦି 
ଭାସିଯାଏ, ସେମାନଙ୍କର ତ ବଡ଼ କ୍ଷତି ହେବ | ଏହିପରି ଭାବି 
ଭାବି ସେ ଆସି ମାଂଙ୍କୁ ମନ ଦୁଃଖରେ ସବୁ କଥା କହିଲେ । 


ଏଣେ କେଉଟମାନେ ସକାଳେ ତାଙ୍କ ଡଙ୍ଗା ନ ପାଇ 
ଚାରିଆଡ଼େ ଖୋଜାଖୋଜି କଲେ । ଡଙ୍ଗାର କୌଣସି ସନ୍ଧାନ 
ନ ପାଇ ବ୍ୟାକୁଳ ହେଲେ। ଏକଥା ବିଜୟଙ୍କ କାନରେ 
ପହଞ୍ଚିବା ମାତ୍ରକେ ସେ କାନ୍ଦ କାନ୍ଦ ହୋଇ ମାଂଙ୍କ ପାଖକୁ 
ଧାଇଁଯାଇ କହିଲେ, “ମା', ଗରିବ ଲୋକଗୁଡ଼ିକ ଡଙ୍ଗା ନ 
ପାଇ ଧାଇଁ ଧାଇଁ ଥକିଲେଣି। ମୁଁ ଯାଉଛି, ସେମାନଙ୍କୁ ଡଙ୍ଗାର 
ସନ୍ଧାନ ଦେଇ ଆସିବି |” ମା କହିଲେ, “ ତୁ ଏକା ସେମାନଙ୍କ 
ପାଖକୁ ଯା ନା। ତାଙ୍କୁ ନକହି ଡଙ୍ଗା ନେଇ ସେପାରିରେ 
ଛାଡ଼ିଦେଇ ଆସିଲ - ଏକଥା ଶୁଣି ସେମାନେ ଚଟିଯିବେ। 
ମୂର୍ଖ ଜାତି, ମାରଧର କରିବେ। ତୁ ଯା ନା।” ଏ କଥାରେ 
କ'ଣ ତାଙ୍କ ମନ ବୁଝେ ? କେଉଟମାନଙ୍କ ବ୍ୟାକୁଳତା ଦେଖି 
ସେ କିପରି ସ୍ଥିର ହୋଇ ରହିବେ ? ତହୁଁ ସେ ମା'ଙ୍କୁ କହିଲେ, 
“ମା, ତୁମେ ମୋତେ କିଛି ପଇସା ଦିଅ, ମୁଁ ନେଇ କେଉଟଙ୍କ 
ପାଖକୁ ଯିବି। ଆମେ ନ କହି ଡଙ୍ଗା ନେଇ ଯାଇଥିଲୁ ବୋଲି 
ସେମାନେ ଯଦି ରାଗନ୍ତି ମୁଁ ପଇସା ଦେଇ ତାଙ୍କୁ ବୋଧ 
କରିଦେବି । ସେମାନେ କିଛି କହିବେ ନାହିଁ।” ପୁତ୍ରଙ୍କର 
ମନୋଭାବ ଜାଣିପାରି ଜନନୀଙ୍କର ହୃଦୟ ବିଗଳିତ ହେଲା। 
ସେ ବିଜୟଙ୍କ ହାତରେ କିଛି ପଇସା ଦେଇ ଛାଡ଼ିଦେଲେ। 
ବିଜୟ କେଉଟଙ୍କ ନିକଟକୁ ଯାଇ ଡଙ୍ଗାର ବୃତ୍ତାନ୍ତ କହିଦେଲେ 
ଓ ସେମାନଙ୍କୁ ନାନା ମଧୁର କଥା କହି କିଛି ପଇସା ଦେଲେ। 
କେଉଟମାନେ ପଇସା ପାଇ ଓ ବିଜୟଙ୍କ ମିଷ୍ଟ କଥାରେ 
ପରିତୁଷ୍ଟ ହୋଇ ଚାଲିଗଲେ । ଏହିପରି ନାନା ଚାପଲ୍ୟ ସହିତ 
ବିଜୟଙ୍କର ହୃଦୟର ଅପାର କରୁଣା ଦେଖାଯାଏ। 


ଶାନ୍ତିପୁରର ନିକଟବର୍ତୀ ସୂତ୍ରାଗଡ଼ ନାମକ ଏକ ପଲ୍ଲଳୀରେ 
ଅନେକ ଗୋପାଳ ବାସ କରନ୍ତି । ଗୋପାଳୁଣୀମାନେ ଛୋଟ 
ଛୋଟ ହାଣ୍ଡିରେ ଛେନା ସଜାଇ ପସରାରେ ରଖି ସନ୍ଧ୍ୟାବେଳକୁ 
ସେସବୁ ମୁଣ୍ଡାଇ ବଡ଼ବଜାରରେ ବିକିବା ପାଇଁ ବାହାରନ୍ତି । 
ବିଜୟ ସଙ୍ଗୀମାନଙ୍କୁ ନେଇ କୌଶଳରେ ସେମାନଙ୍କର ଛେନା 
ଅପହରଣ କରନ୍ତୈ। ଛେନାବାଲୀମାନେ ଯେଉଁ ବାଟେ ଯାଆନ୍ତି 
ବିଜୟ ପ୍ରଭୃତି ସେହି ବାଟରେ ଗାଡ଼ ଖୋଳି ତା ଉପରେ 
କାଉରିଆ ସଜାଇ ଏପରି ମାଟି ଘୋଡ଼ାଇ ଦିଅନ୍ତି ଯେପରି 
ସେଠି ଗାଡ଼ ହୋଇଛି ବୋଲି ଆଦୌ ଜଣାପଡ଼ିବ ନାହିଁ। 
ଗୋପାଳୁଣୀମାନଙ୍କ ଗୋଡ଼ ସେଠି ପଡ଼ିଲା ମାତ୍ରକେ ସେମାନେ 
ପଡ଼ିଯାଆନ୍ତି। ପସରାର ହାଣ୍ଡିଗୁଡ଼ିକ ଭାଙ୍ଗିଯିବାରୁ ଛେନାସବୁ 
ମାଟି ହୋଇଯାଏ। ବିଜୟ ପ୍ରଭୃତି ସେମାନଙ୍କ ଗୁପ୍ତ ସ୍ଫ୍ରାନରୁ 
ବାହାରି ଛେନାତକ ନେଇ ପଳାନ୍ତି । ଗୋପାଳୁଣୀମାନେ କାନ୍ଦି- 
ବୋବାଇ ନାନା ପ୍ରକାର ଗାଳି ଦିଅନ୍ତି । ଏଥିରେ ପିଲାମାନଙ୍କର 
ଆମୋଦ ମାତ୍ର ବଢ଼େ । ସେମାନେ ତାଳି ମାରି ନୃତ୍ୟ ଆରମ୍ଭ 
କରନ୍ତି । କିନ୍ତୁ ସ୍ତ୍ରୀମାନଙ୍କର ବ୍ୟାକୁଳତା ଦେଖି ବିଜୟ ସମ୍ଭାଳି 
ହୋଇ ରହିପାରନ୍ତି ନାହିଁ। ସେ ନିଜେ କାନ୍ଦିପକାନ୍ତି ଓ 
ଗୋପାଳୁଣୀମାନଙ୍କୁ ଘରକୂ ଡାକି ନେଇ ସେମାନଙ୍କୁ 
ଶ୍ଯାମସୂନ୍ଦରଙ୍କ ପ୍ରସାଦ ଦେଇ ନାନା ମଧୁର କଥାରେ 
ପରିତୋଷ କରନ୍ତୈ। ମା'ଙ୍କୁ କହି ଛେନାର ମୂଲ୍ୟ ମଧ୍ୟ 
ସେମାନଙ୍କୁ ଦିଆଇଦିଅନ୍ତି । ସେମାନେ ବିଜୟଙ୍କୁ କଲ୍ୟାଣ କରି 
ଆନନ୍ଦରେ ନିଜ ନିଜ ଘରକୁ ଫେରିଯାଆନ୍ତି । 


ଏହି ସମୟରେ ବିଜୟଙ୍କର ଘୋଡ଼ା ଚଢ଼ିବାରେ ବିଶେଷ 
ଆଗ୍ରହ ଥାଏ। ପଡ଼ିଆରେ ଚରୁଥିବା ଘୋଡ଼ାଙ୍କୁ ଧରି ଚଢ଼ି 
ଚୁଲନ୍ତି । ଭଲ ଘୋଡ଼ା ଦେଖିଲେ ଘେନି ଆସି କିଛି ଦିନ ଲୁଚାଇ 
ରଖନ୍ତି। ଶାନ୍ତିପୂର ନିକଟବର୍ତୀ ମାଲି ପୋତା ଗ୍ରାମର 
ଅମ୍ବିକାବାବୁଙ୍କର ଗୋଟିଏ ଭଲ ଘୋଡ଼ା ଥାଏ। ତାହାକୁ ଦିନେ 
ବିଜୟକୃଷ୍ଣ ଘେନି ଆସିଲେ । ଅନ୍ବିକାବାବୁଙ୍କର ଲୋକେ ଘୋଡ଼ା 
ଖୋଜି ଖୋଜି ଥକି ଲେ। ତାଂପରେ ବି ଜୟ ପ୍ରଭୃତି 
ବାଳକମାନଙ୍କ ପ୍ରତି ସେମାନଙ୍କର ସନ୍ଦେହ ହେଲା । ସେମାନେ 
ଅନ୍ୟ ପିଲାଙ୍କୁ ପଚାରନ୍ତେ, ପିଲାମାନେ ମାନିଲେ ନାହିଁ କିନ୍ତୁ 
ବିଜୟ ମିଥ୍ୟା କହିଲେ ନାହିଁ। ସେ ନିର୍ଭୟରେ ଅମ୍ବିକାବାବୁଙ୍କୁ 
ସମସ୍ତ କଥା କହି ଘୋଡ଼ା ଆଣିଦେଲେ। ଅଳ୍ପ ବୟସ୍କ ବାଳକ 


ଶ୍ରୀ ବିଜୟକ୍ୃୃଷ୍ଣ ଚରିତ 


ବିଜୟଙ୍କର ଏପରି ସତ୍ୟନିଷ୍ଠା, ସରଳତା ଓ ନିର୍ଭୀକତା ଦେଖି 
ଅମ୍ବିକାବାବୁଙ୍କ ମନରେ ଏତେ ଆନନ୍ଦ ହେଲା ଯେ ସେ 
ପୁରସ୍କାର ସ୍ଵରୂପ ସେହି ଅଶ୍ଵଟି ବିଜୟଙ୍କୁ ଦାନ କରିବାକୁ 
ଚାହିଲେ ଓ ତାଙ୍କୁ ଅତ୍ୟନ୍ତ ଆଦର କରି ପ୍ରସନ୍ନ ମନରେ 
ଫେରିଗଲେ। 


ସେ ସମୟରେ ଶାନ୍ତିପୁର ଏକ ମହକୁମା ଥିଲା ଏବଂ 
ସେଠାରେ ଇଶ୍ଵର ଘୋଷାଲ ନାମକ ଜଣେ ଦିପୋଟି ଥାଆନ୍ତି । 
ତାଙ୍କର ଗୋଟିଏ ସୁନ୍ଦର ଘୋଡ଼ା ଥାଏ। ବିଜୟଙ୍କର ମନ 
ହେଲା - ସେ ଘୋଡ଼ାରେ କେମିତି ଚଢ଼ନ୍ତେ | ଇଚ୍ଛା ହେଲା 
ତ ତାଙ୍କୁ ବାଧା ଦେବ କିଏ ? ଦିନେ ସଙ୍ଗୀମାନଙ୍କୁ ନେଇ 
ବିଜୟ ଅସ୍ତାବଳରୁ ଘୋଡ଼ାଟି ଘେନି: ଆସିଲେ | ସଇସ କିଛି 
ସମୟ ପରେ ଘୋଡ଼ାକୁ ନ ଦେଖି ଖୋଜି ବାହାରିଲା । ଖୋଜୁ 
ଖୋଜୁ ଦେଖିଲା ଯେ ପିଲାମାନେ ଗୋଟିଏ ପଡ଼ିଆରେ ସେ 
ଘୋଡ଼ାରେ ଚଢ଼ାଚଢ଼ି କରୁଛନ୍ତି । ସଇସକୁ ଦେଖିଲା ମାତ୍ରକେ 
ପିଲାମାନେ ଯେ ଯୁଆଡ଼େ ପଳାଇଲେ, କିନ୍ତୁ ନିର୍ଭୀକ 
ବିଜୟକୃଷ୍ଣ ଠିଆହୋଇ ରହିଲେ। ସଇସ ବି ଜୟଙ୍କୁ 
ଦିପୋଟିବାବୁଙ୍କ ପାଖକୁ ନେଇଗଲା ଏବଂ ସମସ୍ତ କଥା 
କହିଲା। ଦିପୋଟିବାବୁ କ୍ରୃଦ୍ଧ ହୋଇ ପଚାରିଲେ, “ ତୁମେ 
ସବୁ ଘୋଡ଼ା ନେଇ ଯାଇଥିଲ ?” ବିଜୟ ଉତ୍ତର ଦେଲେ, 
“ହଁ।” ଭଶ୍ବରବାବୁ ପଚାରିଲେ, “ କାହିଁକି ନେଲ ? ” 
ବିଜୟଙ୍କର ସ୍ପଷ୍ଟ ସରଳ ଉତ୍ତର, “ ଚଢ଼ିବାକୁ ଇଚ୍ଛାହେଲା - 
ନେଇଗଲୁ।” ଏପରି ଉତ୍ତର ପାଇଁ ଭଶ୍ଵରବାବୁ ପ୍ରସ୍ତୁତ 
ନଥିଲେ। ସେ ଯିକିଏ ଅପ୍ରତିଭ ହୋଇ କହିଲେ, “ ମୋର 
ଘୋଡ଼ା ନେବାପାଇଁ ତୁମର ଭୟ ହେଲା ନାହିଁ ? ଜାଣ ମୁଁ 
କିଏ?” ବିଜୟକୃଷ୍ଣ ସାହସର ସହିତ ଉତ୍ତର କଲେ, 
“ ଜାଣେ, ଆପଣ ଏହି ସ୍ଫାନର ଦିପୋଟିବାବୁ/ କିନ୍ତୁ ଘୋଡ଼ା 
ନେଲାବେଳେ ଆମର ଆଦୌ ଭୟ ହୋଇନାହି।” ତାଙ୍କର 
ଏପରି ନିର୍ଭୀକତା ଓ ସରଳତାରେ ଭଶ୍ଵରବାବୁଙ୍କର କ୍ରୋଧ 
ପାଣି ହୋଇଗଲା । ସେ ଅତ୍ୟନ୍ତ ସନ୍ତୁଷ୍ଟ ହେଲେ ଓ ବିଜୟଙ୍କର 
ପରିଚୟ ପାଇ କହିଲେ, “ ଆଚ୍ଛା, ତୁମର ଯେତେବେଳେ 
ଘୋଡ଼ା ଚଢ଼ିବାକୁ ମନ ହେବ, ମୋତେ କହିବ, ମୁଁ ଘୋଡ଼ା 
ସାଜିଦେବି, ତା ନ ହେଲେ ପଡ଼ିଯିବ ଯେ। ” ପରେ ତାହାହିଁ 
ହୁଏ। ଘୋଡ଼ା ଚଢ଼ିବାକୁ ଇଚ୍ଛା ହେଲେ ବିଜୟ ଭଶ୍ଵରବାବୁଙ୍କୁ 


ପୌଗଣ୍ଡ-ଲୀଳା 


ଆସି କହନ୍ତି। ଭଶ୍ଵରବାବୁ ଘୋଡ଼ା ସାଜିଦିଅନ୍ତି। ପିଲାମାନେ 
ଆନନ୍ଦରେ ଚଢ଼ି ବୁଲନ୍ତି। 


ଏହିପରି ବାଲ୍ୟଚପଳତା ମଧ୍ୟରେ ବିଜୟଙ୍କର ପରଦୁଃଖ 
କାତରତା, ତେଜସ୍ବିତା, ସରଳତା ଓ ସତ୍ୟପ୍ରିୟତା ପ୍ରଭୃତି ବିବିଧ 
ଗୁଣ ଫୁଟି ଉଠୁଥାଏ। ଏଥିରେ ତାଙ୍କର ଭାବୀ ମହତ୍ତ୍ଵର ବୀଜ 
ଦେଖିବାକୁ ମିଳେ। ସରଳତା ଓ ଅନାଡ଼ମ୍ବର କଥା ନୈତିକ 
ଗୁଣମାନଙ୍କ ମଧ୍ୟରେ ଶ୍ରେଷ୍ଠ ବୋଲି କୁହାଯାଇପାରେ । ବିଜୟ 
ଯେପରି ସରଳତା ଓ ଆନ୍ତରିକତାର ଜୀବନ୍ତ ମୁଭି ଥିଲେ ଏବଂ 
ଭାବୀ ଜୀବନରେ ଯେତେବେଳେ ସେ ସାଧନାର ଚରମ 
ଅବସ୍ଥାରେ ଉପନୀତ ହେଲେ, ସେତେବେଳେ ଏହି ସରଳତା 
ଓ ଏକାନ୍ତିକତାର ଆବଶ୍ୟକତା ସମସ୍ତଙ୍କ ପ୍ରାଣରେ ଅନୁଭବ 
କରାଇଦେଇଥିଲେ। 


ବିଜୟକୃଷ୍ଣ ସ୍ଵାଧୀନତା, ବିବେକିତା ଓ ପବିତ୍ରତାର 
ଏପରି ପକ୍ଷପାତୀ ଥିଲେ ଯେ ସମୟ ସମୟରେ ସେଥିପାଇଁ 
ସେ ଅତ୍ୟନ୍ତ କଠୋର ପରି ପ୍ରତୀୟମାନ ହେଉଥିଲେ। ସେ 
ସମୟରେ ବଙ୍ଗଦେଶର କେତେକ ଜମିଦାର ଅତ୍ୟନ୍ତ 
ପ୍ରଜାପୀଡ଼କ ଥିଲେ। ସେମାନେ ପ୍ରଜାଙ୍କର ତଣ୍ଟ ଚିପି ଅର୍ଥ 
ସଂଗ୍ରହ କରନ୍ତି । ସେମାନଙ୍କର ଉତ୍ପୀଡ଼ନର ସମ୍ବାଦ ବିଜୟଙ୍କର 
କର୍ଣ୍ଣଗୋଚର ହେଲେ ସେ ମର୍ମାହତ ହୁଅନ୍ତି । ଶାନ୍ତିପୁରରେ 
ମଧ୍ୟ ସେ ସମୟରେ ଜଣେ ଅତ୍ୟାଚାରୀ ଜମିଦାର ଥିଲେ । 
ଦିନେ ବିଜୟକୃଷ୍ଣ ସଙ୍ଗୀ ବାଳକମାନଙ୍କ ସହିତ କ୍ରୀଡ଼ା କରୁ 
କରୁ ଜମିଦାରଙ୍କ କଚେରି ଘର ସମ୍ମୁଖରେ ଉପସ୍ଥିତ ହେଲେ 
ଏବଂ ଦେଖିଲେ ଯେ ଗୋଟିଏ ଲୋକ ଉପରେ ଭୟଙ୍କର 
ଅତ୍ୟାଚାର ହେଉଛି ¦ ଜମିଦାରଙ୍କ ଆଦେଶରେ ତାଙ୍କର କେତେ 
ଜଣ ଅନୁଚର ଟଙ୍କା ଆଦାୟ କରିବା ଲାଗି ସେହି ଲୋକଟିକୁ 
ତଳେ ପକାଇ ତାର ଛାତି ଉପରେ ଗୋଟାଏ ବାଉଁଶ ରଖି 
ଦୂଇ ପାଖରେ ଚାପ ଦେଉଥାଆନ୍ତି; ଲୋକଟିର ନାକ ଓ ମୁହଁ 
ବାଟେ ଝଲକା ଝଲକା ରକ୍ତ ବାହାରୁଥାଏ । ଯନ୍ତ୍ରଣାରେ ସେ 
ଲୋକଟି ଅଜ୍ଞାନ ହୋଇଗଲା । ବାଳକଗଣ ଏହି ଦୃଶ୍ୟ ଦେଖି 
ଭୟରେ ପଳାଇ ଆସିଲେ] କିନ୍ତୁ ବିଜୟ ଆଙତ୍କସମ୍ବରଣ 
କରିପାରିଲେ ନାହିଁ। କ୍ରୋଧରେ ତାଙ୍କର ଚକ୍ଷୁ ଲାଲ 
ହୋଇଉଠିଲା। ସେ ଉନ୍ମତ୍ତଙ୍କ ପରି ଜମିଦାରଙ୍କ ପାଖକୁ 
ଧାଇଁଯାଇ ଚିତ୍କାର କରି କହିଲେ, “ ତୁମେ ମଣିଷ ନୁହଁ, 


୩୧ 


ରାକ୍ଷସ, ଡକାଏତ; ଲୋକଟା ଯେ ମରିଗଲା | ଭଲଦଶା ଅଛି 
ତ ଲୋକଟାକୁ ଛାଡ଼ିଦିଅ।” ଏକଥା କହିଲାବେଳେ ତାଙ୍କ 
ଚକ୍ଷୁରୁ ଯେପରି ଅଗ୍ନି ସ୍କତୁଲିଙ୍ଗ ବାହାରୁଥାଏ ଏବଂ ପ୍ରତି 
ଲୋମକୂପରୁ ଯେପରି ଏକ ପ୍ରଚଣ୍ଡ ଜ୍ୟୋତି ବାହାରୁଥାଏ। 
ସଂଗେ ସଂଗେ ବିଜୟ ମୁର୍ଛିତ ହୋଇ ପଡ଼ିଲେ | ବିଜୟଙ୍କ 
କଥା ଜମିଦାରଙ୍କ ପ୍ରାଣରେ ବଜ୍ରପରି ଲାଗିଲା | ସେ ତତ୍କ୍ଷଣାତ୍‌ 
ଲୋକଟିକୁ ଛାଡ଼ିଦେଲେ। କିଛି କାଳ ପରେ ବିଜୟଙ୍କର 
ମୂର୍ଚ୍ଚାଭଙ୍ଘ ହେଲା। ସେ ଉଠି ଦଣ୍ଡାୟମାନ ହେଲେ । ତାଙ୍କୁ 
ପ୍ରକୃତିସ୍ଥ ଦେଖି ଜମିଦାର ମହାଶୟ କହିଲେ, “ ବାଳକ, ତୁମର 
ତ ଭାରି ସାହସ ! ମୋ ନାମ ଶୁଣି ସମସ୍ତେ ଭୟରେ ଥରହର; 
ଆଉ ତୁମେ ମୋତେ ଧମକ ଦେଇ “ ରାକ୍ଷସ ଓ ଡକାଏତ” 
ବୋଲି ଗାଳିଦେଲ। ତୁମର ଟିକିଏ ଭୟ ହେଲା ନାହିଁ ?” 
ବିଜୟ କହିଲେ “ କି ଭୟ ? ତୁମେ ତ ଯଥାର୍ଥ ଡକାଏତ ପରି 
କାର୍ଯ୍ୟ କରୁଥିଲ। ଡକାଏତକୁ ଡକାଏତ କହିବାରେ ଭୟ 
କ'ଣ ? ମୁଁ ଗୋସ୍ଵାମୀ ବଂଶର ପିଲା, କାହାରିକୁ ଭୟ କରେ 
ନାହି |” ଅତ୍ୟନ୍ତ ତେଜର ସହିତ ଏକଥା କହି ବିଜୟ ସେଠାରୁ 
ଚାଲିଆସିଲେ । ଜମିଦାର ମହାଶୟ ସ୍ତବ୍‌ଧ ହୋଇ ରହିଲେ। 
ସତ୍ୟ ନିକଟରେ ଅସତ୍ୟର ପରାକ୍ରମ କେତେ ମାଡ୍ର ? ବିଜୟ 
ସଙ୍ଗୀ ବାଳକମାନଙ୍କ ସଂଗେ ମିଳିତ ହୁଅନ୍ତେ ସେମାନେ 
କହିଲେ, “ଭାଇ, ତୋର କି ସାହସ ତୁ ଆଜି ଦୁର୍ଦ୍ଦାନ୍ତ 
ଜମିଦାରବାବୁଙ୍କୁ ଧମକ ଦେଇ ଆସିଲୁ !” ବିଜୟ ହସ ହସ 
ମୁଖରେ କହିଲେ, “ ଭୟ କ'ଣ ? ” 


ଭଶ୍ଵର ଅନ୍ପ ସମୟ ମଧ୍ଯରେ ଏହି ଅତ୍ୟାଚାରୀ 
ଜମିଦାରଙ୍କ ଶାସ୍ତିବିଧାନ କରନ୍ତି । ଜମିଦାରବାବୁ ଗୋଟିଏ 
ଫୌଜଦାରୀ ମକଦ୍ଦମାରେ ପଡ଼ି କାରାରୁଦ୍ଧ ହୁଅନ୍ତି ଏବଂ 
ସେଠାରେ ତାଙ୍କର ମୃତ୍ୟୁ ହୁଏ। ରଣ ସକାଶେ ଜମିଦାରୀ 
ନିଲାମ ହୁଏ ଏବଂ ଜମିଦାରଙ୍କ ପତ୍ନୀଙ୍କୁ ଭୟଙ୍କର ଦୁର୍ଦ୍ଦଶା 
ଭୋଗ କରିବାକୁ ପଡ଼େ। 


ଆଉ ଥରେ ବିଜୟକୃଷ୍ଣ ମାତାଙ୍କ ସହିତ କେତେକ 
ଶିଷ୍ୟଙ୍କ ଗୃହକୁ ଯାଇଥିଲେ । ସେଠାରେ ଜନୈକ ଜମିଦାର 
ଗୋସ୍ଵାମୀ ବଂଶର ଶିଷ୍ୟ ଥାଇ କେତେକ ପ୍ରଜାଙ୍କ ଉପରେ 
ଅମାନୁଷିକ ଅତ୍ୟାଚାର କରୁଥିବାରୁ ବିଜୟ ଖଣ୍ଡେ ଲାଠି ନେଇ 
ସେହି ଶିଷ୍ୟ ଜମିଦାରଙ୍କୁ ଭୟଙ୍କର ପ୍ରହାର କରିଥିଲେ । ଏହିପରି 


୩୨ 


ଅସତ୍ୟ ଓ ଅତ୍ୟାଚାରର ତୀବ୍ର ପ୍ରତିବାଦ କରିବା ବିଜୟକୃଷ୍ଣଙ୍କର 
ଏକ ସ୍ଵାଭାବିକ ଗୁଣ ଥିଲା । ତାଙ୍କର ବାଲ୍ୟକାଳରୁ ଏହି ଗୁଣର 
ପରିଚୟ ନାନା ସ୍ଫ୍ରାନରେ ଦେଖିବାକୁ ମିଳେ। ଅସତ୍ୟ ଏବଂ 
ଅତ୍ୟାଚାର ଦୂରୀଭୂତ ନ ହେଲେ ବ୍ୟଲ୍ଳିଗତ ବା ସାମାଜିକ 
ଜୀବନର ବିକାଶ ଅସମ୍ଭବ - ଏହା ବିଜୟକୃଷଣଙ୍କ ଜୀବନର 
ମୁଳମନ୍ତ୍ର ଥିଲା। 


ହିନ୍ଦୁମାନଙ୍କର ବିଶେଷ ପର୍ବ ଉପଲକ୍ଷରେ ଅନେକ 
ଲୋକ ଗଙ୍ଗାସ୍କାନ କରିବାକୁ ଆସନ୍ତି। ସେହି ସମୟରେ 
କେଚେକ ଲୋକ ପଣ୍ୟଦ୍ରବ୍ୟ ବିକ୍ରୟ କରିବା ପାଇଁ ଆସନ୍ତି । 
ଖୁବ୍‌ ବଡ଼ ମେଳା ହୁଏ। ବାଳକଗଣ ଏହି ମେଳା ଦେଖିବାକୁ 
ଯାଆନ୍ତି। ଥରେ ବିଜୟକୃଷ୍ଣ ନିଜର ସଙ୍ଗୀମାନଙ୍କ ସହିତ 
ମେଳାରେ ଉପସ୍ତିତ ହୋଇ ଦେଖିଲେ ଯେ ଗୋଟିଏ ସ୍ତ୍ରୀଲୋକ 
ଏକ ସ୍ଥାନରେ ନୀରବରେ କ୍ରନ୍ଦନ କରୁଅଛି । ଯେଉଁମାନଙ୍କ 
ସଙ୍ଗରେ ସେ ଯାତ୍ରାକୁ ଆସିଥିଲା ସେମାନେ ଚାଲିଯାଇଛନ୍ତି ଓ 
ତାହା ପାଖରେ ଗୋଟିଏ ପିଲା ବିସୂଚିକା ରୋଗରେ ପୀଡ଼ିତ 
ହୋଇ ଯନ୍ତ୍ରଣାରେ ଛଟପଟ ହେଉଛି | ସେବା କରିବାର ଲୋକ 
କେହି ନାହିଁ। ବିଜୟକୃଷ୍ଣ ଏହା ଦେଖି କାନ୍ଦିବାକୁ ଲାଗିଲେ 
ଏବଂ ଗୋଟିଏ ଶିବିକାର ବନ୍ଦୋବସ୍ତ କରି ସେହି ପିଲାଟିକୁ 
ଗୋକୁଳଚାନ୍ଦଙ୍କ ମନ୍ଦିରକୁ ଘେନି ଆସିଲେ ଏବଂ ତାହାକୁ 
ନାଟମନ୍ଦିରରେ ଶୁଆଇ ରଖି ଭଲ ଡାକ୍ତର ଡାକି ଆଣିଲେ । 
ଞ୍ିଷଧ ପ୍ରଭୂତିର ବ୍ୟବସ୍ଥା କରି ଦିନରାତି ତାର ସେବା ଶୁଶ୍ରୁଷାରେ 
ଲାଗିପଡ଼ିଲେ। ବାଳକଟି ରୋଗମୁକ୍ତ ହେବାରୁ ତାର ମାତା 
ବିଜୟଙ୍କୁ ଶତ ଆଶୀର୍ବାଦ କରିବାକୁ ଲାଗିଲା। ବିଜୟ ସେହି 
ବାଳକଟିର ଶୀଣ୍ତ୍ର ହାତ ଧରି କେତେ ଆଦର କରି ଅଶ୍ଧସିକ୍ତ 
ନୟନରେ ସେମାନଙ୍କୁ ବିଦାୟ ଦେଲେ। 


ପରଦୁଃଖକାତରତା ଓ ସେବାତପ୍ନରତା ସହିତ ବିଜୟକୃଷ୍ଣ 
ତାଙ୍କର ଭଗବତ୍‌ପ୍ରେମର ମଧ୍ୟ ପରିଚୟ ଦେଇଥିଲେ । 
ଶାନ୍ତିପୁରର ପରପାରରେ ଗୁତ୍ତିପଡ଼ା ଗ୍ରାମରେ ବୃନ୍ଦାବନଚନ୍ଦ୍ରଙ୍କର 
ଗୋଟିଏ ସୁନ୍ଦର ମନ୍ଦିର ଥାଏ। ଗଙ୍ଗାତୀରରୁ ମନ୍ଦିରର ଚୂଡ଼ା 
ଦେଖାଯାଏ। ବିଜୟକୃଷ୍ଣ ପୁଲକିତ ପ୍ରାଣରେ ତାହା ଦର୍ଶନ 
କରନ୍ତି। କେବେ କେବେ ବିଗ୍ରହ ଦର୍ଶନ କରିବାକୁ ଯାଇ 
ପ୍ରେମାଶ୍ରୁ ବର୍ଷଣ କରିଥାନ୍ତି ଏବଂ ଏକଦୃଷ୍ଟିରେ ଚାହିଁରହି ଅପାର 
ଆନନ୍ଦରେ ମଗ୍ନ ହୁଅନ୍ତି। ଦିନେ ଏହିପରି ଦର୍ଶନ କରୁ କରୁ 


ଶ୍ରୀ ବିଜୟକୃଷ୍ଣ ଚରିତ 


ତାଙ୍କର ସମସ୍ତ ଶରୀର କମ୍ପିତ ହେବାକୁ ଲାଗିଲା | ଅଳ୍ପ ସମୟ 
ମଧ୍ୟରେ ସେ ସଂଜ୍ଞାହୀନ ହୋଇପଡ଼ିଲେ । ଯେତେ ଡକାଡକି 
କଲେ, କିଛି ଉତ୍ତର ନାହିଁ। ମୁଖ ଓ ଚକ୍ଷୁରେ ଜଳ ଦେଲେ 
ମଧ୍ଯ କିଛି ଫଳ ହେଲାନାହିଁ। କି ଅନର୍ଥ ଘଟିବ ବୋଲି 
ସଙ୍ଗୀଗଣ ବିହ୍ଵଳ ହୋଇପଡ଼ିଲେ । ପରାମର୍ଶ କରି ସମସ୍ତେ 
ନାମ ଗାନ କରିବାକୁ ଆରମ୍ଭ କରନ୍ତେ ତାଙ୍କର ଚେତନା 
ହେଲା। କିଏ ଏହି ଅଦ୍ଭୂତ ବାଳକ ? କେଉଁ ଦେବତା 
ତାଙ୍କଠାରେ ଅଧିଶ୍ଚିତ ହୋଇଛନ୍ତି - ଏହିପରି ନାନା ଚିନ୍ତାରେ 
ସମସ୍ତେ ବିସ୍ଲୟାନ୍ବିତ ହେଲେ । 


ଗ୍ରାମର ଦକ୍ଷିଣ ପ୍ରାନ୍ତରେ କଳନାଦିନୀ ଗଙ୍ଗାର ତଟବର୍ତୀ 
ଅଶ୍ଵବତ୍ଥ ଓ ବଟଶ୍ରେଣୀର ସୁଶୀତଳ ଛାୟାରେ ଖଣ୍ଡିଏ କୁଟୀର 
ନିର୍ମାଣ କରି ଲଛମନ ଦାସ ନାମକ ଜଣେ ସାଧୁ ସର୍ବଦା 
ଭଜନ-ସାଧନରେ ମଗ୍ନ ରହୁଥିଲେ । ବିଜୟକୃଷ୍ଣ ସଙ୍ଗୀଗଣ 
ସହିତ ଅନେକ ସମୟରେ ସେଠାକୁ ଯାଆନ୍ତି। ସାଧୁ ମଧୁର 
କଣ୍ଠରେ “ଦୋହାବଳୀ” ଗାନ କରନ୍ତି। ବିଜୟକୃଷ୍ଣ ନୀରବ 
ନିଷ୍ପନ୍ଦ ଭାବରେ ବସି ଗାନ ଶ୍ରବଣ କରୁ କରୁ ତାଙ୍କ ହୃଦୟରେ 
ପ୍ରେମ ଜାତହୁଏ। ସେ ବାହ୍ୟଜ୍ଞାନ ଶୂନ୍ଯ ହୋଇ ଦରଦର 
ଧାରରେ ଅଶ୍ରୁ ବର୍ଷଣ କରନ୍ତି । ସଙ୍ଗୀଗଣ ତାଙ୍କର ଏପରି ଅବସ୍ତା 
ଦେଖି କାତର ହୋଇ ପଡ଼ନ୍ତି। କିନ୍ତୁ ସାଧୁଟି ବିଜୟଙ୍କୁ ଅତ୍ୟନ୍ତ 
ଆଦର କରି କହନ୍ତି, “ ଏହାଙ୍କର ଅବସ୍ଥା ଅତି ମନୋହର; 
ହୃଦୟ ପ୍ରେମରସରେ ପୁର୍ଣ୍ଣ। ମୋର ମନେହୁଏ, ଏ ସାଧାରଣ 
ବାଳକ ନୁହନ୍ତି। ” ସଙ୍ଗୀମାନେ ତାଙ୍କର ବାହ୍ୟଜ୍ଞାନ ସମ୍ପାଦନ 
କରି ନ ପାରି ତାଙ୍କୁ କାନ୍ଧରେ ବସାଇ ମାଂଙ୍କ ନିକଟକୁ ଘେନି 
ଆସନ୍ତି। ଅବସର ପାଇଲେ ବିଜୟ ଏହି ସାଧୁଙ୍କ ନିକଟକୁ 
ଆସନ୍ତି। ସାଧୁ ତାଙ୍କୁ ଦେଖି ଆନନ୍ଦିତ ହୁଅନ୍ତି ଓ ତାଙ୍କୁ 
“ ମହାପୁରୁଷ” ବୋଲି ଡାକନି | କିନ୍ତୁ ଚପଳଶିରୋମଣି ବିଜୟ 
ହସି ହସି ସାଧୁଙ୍କର କରଙ୍ଗ ନେଇ ପଳାନ୍ତି । 


ଓଡ଼ିଶାବାସୀ ଜନୈକ ବୈଷ୍ଣବ ନାନା ତୀର୍ଥ ପର୍ଯ୍ୟଟନ 
କରି ଗଙ୍ଗାତୀରରେ ଭଜନର ଅନୁକୂଳ ସ୍ଫାନଟିଏ ଦେଖି 
ସେଠାରେ ଖଣ୍ଡ ଏ କୁଟୀରରେ ବାସ କରୁଥାନ୍ତି । ଦିନେ 
ହୋରିଖେଳରେ ମାତି ବିଜୟକୃଷ୍ଣ ସଙ୍ଗୀଗଣଙ୍କ ସହିତ ଉକ୍ତ 
ବୈଷ୍ଣବଙ୍କ ଆଶ୍ରମରେ ଉପସ୍ଥିତ ହେଲେ। ବୈଷ୍ଣବ ସେମାନଙ୍କୁ 
ଦେଖି ପ୍ରୀତ ହୋଇ ସୁଧାମୟ କଣ୍ଠରେ “ ଦୋଳଲୀଳା' ଗାନ 
କରିବାକୁ ଲାଗିଲେ । ଭାବାବିଷ୍ଟ ହୋଇ ସେ ଗାଇଲେ - 


ପୌଗଣ୍ଡ- ଲୀଳା 


“ ଆଜ୍‌ ହୋଲି ଖେଲ୍‌ବୋ, ଶ୍ୟାମ ତୋମାର୍‌ ସନେ, 
ଆଜ ଏକ୍‌ଲା ପେଯେଛି ତୋମାୟ ନିଧୁବନେ। 


ଶୁନ୍‌ ଓ ହେ ବନମାଲୀ ! 
ଆଜ୍‌ ବୁଝବ୍‌ ଚୋମାର୍‌ ନାଗରାଲି, 
କୁଙ୍କୁମ ମାର୍‌ବୋ ତୋମାର ରାଙ୍ଗାଚରଣେ। ' 


ନିବିଷ୍ଟଚିତ୍ତରେ ବିଜୟକୃଷ୍ଣ ଏହି ଗାନ ଶୁଣୁଥାନ୍ତି । ସମ୍ଭାଳି 
ହୋଇ ନ ପାରି ବୈଷ୍ଣବଙ୍କ ସହ ସ୍ଵର ମିଳାଇ ବିଜୟକୃଷ୍ଣ 
ଏହି ଗାନ ଗାଉ ଗାଉ ଥରଥର କଞ୍ଷିବାକୁ ଆରମ୍ଭକଲେ। ଆଖିରୁ 
ଝରଝର ହୋଇ ଲୁହ ବହିଯାଉଥାଏ। କିଛି ସମୟ ପରେ ସେ 
ନିଶ୍ଚଳ ହୋଇ ଭୁମିରେ ପଡ଼ିରହିଲେ। ବାଳକମାନେ ଭୟ 
ପାଇବାରୁ ସାଧୁ କହିଲେ, “ ଏହା ସମାଧି ଲକ୍ଷଣ; ଏହାକୁ 
ମହାଭାବ କହନ୍ତି । ଏ ବାଳକ ଜଣେ ଶ୍ରେଷ୍ଠ ଭାଗବତ | ଏହାଙ୍କୁ 
ଦେଖିଲେ ମୋର ପରମ ଆନନ୍ଦ ହୁଏ। ସୁଧାମୟ ହରିନାମ 
କଲେ ଏହାଙ୍କର ଚେତନା ହେବ। ” ବାଳକଗଣ ହରିନାମ 
କରିବାରୁ ବିଜୟକୃଷ୍ଣଙ୍କର ଚୈତନ୍ୟ ଆସିଲା । 


୩୩ 


ବିଜୟକୃଷ୍ଣ ସି ଦ୍ଧାବସ୍ଥାରେ ଯେପରି ଦୀନ ଦୁଃଖୀଙ୍କୁ 
ଅଯାଚିତ ଦାନ କରୁଥିଲେ ଓ ବ୍ରାହ୍ମଣ-ବୈଷ୍ଣବଙ୍କର ଯଥେଷ୍ଟ 
ସତ୍କାର କରୁଥିଲେ, ତାର ସୂଚନା ମଧ୍ୟ ଏହି ବାଲ୍ୟକାଳରେ 
ମିଳେ। ଶ୍ୟାମସୂୁନ୍ଦରଙ୍କର କୌଣସି ଯାତ୍ରା ଉପଲକ୍ଷରେ 
ବ୍ରାହ୍ମଣତ୍ଭରୋଜନର ଆୟୋଜନ ହେଲା। ବ୍ରାହ୍ମଣ ଭୋଜନ 
ହେବା ପୂର୍ବରୁ ଜଣେ ବୈଷ୍ଣବ ଆସି ଭିକ୍ଷା ଚାହିଁଲେ। ବ୍ରାହ୍ମଣ 
ଭୋଜନ ଶେଷ ହେବା ପର୍ଯ୍ୟନ୍ତ ତାଙ୍କୁ ଅପେକ୍ଷା କରିବାକୁ 
କୁହାହେବାରୁ ସେ ଅପେକ୍ଷା ନ କରି ଚାଲିଗଲେ । ବିଜୟକୃଷ୍ଣ 
ଦେଖିଲେ ଯେ କ୍ଷୁଧାଉଁ ବୈଷ୍ଣବ ଅଭୁକ୍ତାବସ୍ତାରେ ଚାଲିଗଲେ । 
ସେ ଏକଥା ସହି ନପାରି ବୈଷ୍ଣବଙ୍କ ପଛେ ପଛେ ଯାଇ 
ତାଙ୍କର ରହିବା ସ୍କାନ ଦେଖି ଆସିଲେ। ବ୍ରାହ୍ମଣ ଭୋଜନ 
ସଂଗେ ସଂଗେ ସେ ଜଣକ ଭଳି ଖାଦ୍ୟସାମଗ୍ରୀ ଘେନି ସେଇ 
ବୈଷ୍ଣବଙ୍କ ଆଶ୍ରମରେ ଦେଇଆସିଲେ। ତାପରେ ମଧ୍ୟେ 
ମଧ୍ୟେ ସେଇ ବୈଷ୍ଣବଙ୍କୁ ପ୍ରସାଦ ଦେଇ ଆସନ୍ତି । 


ଏହିପରି ନାନା ଲୀଳାରେ ବିଜୟକୃଷ୍ଣଙ୍କର ବାଲ୍ୟଜୀବନ 
ପରିପୂର୍ଣ | 010 


୩୪ 


ସପ୍ତମ ପରିଚ୍ଛେଦ 


ାଡି ଵୀବଳ 


ମାଚୁଳାଳୟ ଶୀକାରପୁରରେ ବିଜୟକୁୃଷ୍ଣଙ୍କର ବିଦ୍ୟାରମ୍ଭ 
ହୁଏ। ସେଠାକାର ଏକ ପାଠଶାଳାକୁ ସେ ଯିବା ଆସିବା 
କରନ୍ତ। ସେ ଅଚ୍ଯନ୍ତ ଚପଳ ଓ ଅଧୀର ଥିଲେ ସୁଦ୍ଧା 
ପାଠଶାଳାରେ ତାଙ୍କର ସ୍ଵଭାବ ଭିନ୍ନ ପ୍ରକାରର । ସ୍ଥିର ଯୋଗୀଙ୍କ 
ପରି ସେ ପଢ଼ାପଢ଼ିରେ ନିବିଷ୍ଟ ହୋଇ ରହନ୍ତି। ତେଣୁ ସେ 
ପାଠଶାଳାରେ ଶ୍ରେଷ୍ଠ ଛାତ୍ର ରୂପେ ପରିଗଣିତ ହେଲେ । 


ସେ ସମୟରେ ପାଠଶାଳା ଯମପୁର ପରି ଥିଲା। ଗୁରୁ 
ମହାଶୟଙ୍କର ଗର୍ଜନ, ଚର୍ଜନ, ଦନ୍ତଚର୍ବଣ, ବେତ୍ରାଘାତ ଓ 
ମୁଷ୍ଟି ପ୍ରଭୂତି ଛାତ୍ରଙ୍କ ପ୍ରାଣରେ ବିଭୀଷିକା ସୃଷ୍ଟିକରେ। ଏହା 
ଛଡ଼ା କାନମୋଡ଼ା, ଆଣ୍ଠୁଆ ଗୋପାଳ, ଖରାରେ ଠିଆ ପ୍ରଭୃତି 
ବିଚିତ୍ର ଶାସ୍ତିର ମଧ୍ୟ ବ୍ଯବସ୍ଥା ଥାଏ। 


ବିଜୟକୃ ଷ୍ତଙ୍କୁ କେତେବେଳେ ଶୀକାରପୂରରେ, 
କେତେବେଳେ ଶାନ୍ତିପୁରରେ ପଢ଼ିବାକୁ ହୋଇଥାଏ । ଉଭୟତ୍ର 
ପାଠଶାଳାର ଅବସ୍ଥା ସମାନ | କିନ୍ତୁ ବିଜୟକୃଷ୍ଣ ନିଜ ଗୁଣରେ 
ଗୁରୂ ମହାଶୟଙ୍କୁ ସନ୍ତୁଷ୍ଟ କରି ରଖିଥାଆନ୍ତି । ତାଙ୍କର ତୀକ୍ଷ୍ଣ 
ସ୍କୃତିଶକ୍ତି ଓ ଏସାଧାରଣ ମେଧାବଶତଃ ସେ ଗୁରୁଙ୍କର ପ୍ରାଣପ୍ରିୟ 
ଥିଲେ। ସେ ମଧ୍ୟେ ମଧ୍ୟେ ମାତାଙ୍କଠାରୁ ପଇସା ଆଣି ଗୁରୁଙ୍କୁ 
ଦିଅନ୍ତି ଓ ଶ୍ୟାମସୁନ୍ଦରଙ୍କ ପ୍ରସାଦ ପାଇବା ଲାଗି ତାଙ୍କୁ ନିମନ୍ତ୍ରଣ 
କରନ୍ତି । ଏଥିପାଇଁ ମଧ୍ୟ ସେ କୌଣସି ପ୍ରକାର ଦଣ୍ଡ ପାଆନ୍ତି 
ନାହି। 


ଶାନ୍ତିପୁରରେ ଭଗବାନ୍‌ ସରକାର ପାଠଶାଳାର ଗୁରୁ 
ମହାଶୟ । ସେ ଜଣେ ସ୍ଵଧର୍ମପରାୟଣ, ନିଷ୍ଠାପର ସାଧକ 
ଥିଲେ। ଶାନ୍ତିପୁରରେ ବିସୂଚିକାର ପ୍ରାଦୁର୍ଭାବ ହେବାରୁ ଅନେକ 
ଲୋକ ମୃତ୍ୟୁମୁଖରେ ପତିତ ହେଲେ | ବିଜୟଙ୍କର କେତେକ 
ସହପାଠୀ ମଧ୍ୟ ଉକ୍ତ ରୋଗରେ ପ୍ରାଣ ହରାଇଲେ । ସେମାନଙ୍କ 
ମୃତ୍ୟୁରେ ବିଜୟଙ୍କ କୋମଳ ପ୍ରାଣରେ ଦାରୁଣ ଆଘାତ ଲାଗିଲା। 
ଏହି ଅଳ୍ପ ବୟସରେ ମଧ୍ୟ ଜନ୍ମମୃତ୍ୟୁର ରହସ୍ୟ ଉଦ୍‌ଘାଟନ 
କରିବା ପାଇଁ ସେ ବ୍ୟସ୍ତ ହୋଇପଡ଼ିଲେ । ସେ ଚିନ୍ତା କରିବାକୁ 


ଲାଗିଲେ - “ ମୋର ସହପାଠୀଗଣ ଯେଉଁ ସୁାନରେ ବସନି, 
ଯେଉଁ ପୁସ୍ତକ ପାଠ କରନ୍ତି, ଯେଉଁ ସବୁ ଜିନିଷରେ କ୍ରୀଡ଼ା 
କରନ୍ତି ସେ ସମସ୍ତ ରହିଛି ଅଥଚ ସେମାନେ ନାହାନ୍ତି - 
ଏହା କେବେହେଁ ହୋଇନପାରେ। ସେମାନେ ନିଶ୍ଚୟ 
କୌଣସି ସ୍ପାନରେ ଅଛନ୍ତି।” ଏହିପରି ଚିନ୍ତା କରି କରି ସେ 
ଦିନେ ପାଠଶାଳାକୁ ଯାଉଛନ୍ତ ଏହି ସମୟରେ ବାଟରେ 
କୌଣସି ଏକ ସ୍ଥାନରୁ ସେ ଶୁଣିବାକୁ ପାଇଲେ, “ ବିଜୟ, 
ଏଇ ଦେଖ୍‌, ଆମେ ସବୁ ଅଛୁ | ଆମ ଲାଗି ଦୁଃଖ କର ନାହିଁ।” 
ଅକସ୍କାତ୍‌ ଏପରି କଥା ଶୁଣି ସେ ଭୟରେ ଓ ବିସ୍ଫୟରେ 
ଅଭିଭୂତ ହେଲେ ଏବଂ ଦ୍ରୁତଗତିରେ ପାଠଶାଳାକୁ ଆସି 
ଭଗବାନ୍‌ ସରକାରଙ୍କୁ ସମସ୍ତ କଥା କହିଲେ। କିନ୍ତୁ ଗୁରୁ 
ମହାଶୟ ଏହି କଥା ବିଶ୍ବାସ କରିପାରୁନଥାନ୍ତି ଦେଖି ଉକ୍ତ 
ସ୍ଥାନକୁ ଯାଇ ଘଟଣାର ସତ୍ୟତା ସମ୍ବନ୍ଧରେ ଅନୁସନ୍ଧାନ କରିବା 
ପାଇଁ ସେ ତାଙ୍କୁ ବିଶେଷ ଅନୁରୋଧ କଲେ। ଅବଶେଷରେ 
ଗୁରୁ ମହାଶୟ ତାଙ୍କ କଥାରେ ସମ୍ମତ ହୋଇ କହିଲେ, “ ତୁମେ 
ମୋତେ ସେମାନଙ୍କ କଥା ଶୁଣାଇ ପାରିବ ତ ?” ବିଜୟ 
ସରଳ ପ୍ରାଣରେ ଉତ୍ତର (ଦେଲେ, “ ହଁ ପାରିବି | ” ଏହା ଶୁଣି 
ସରକାର ମହାଶଯ ତାଙ୍କ ସଙ୍ଗରେ ସେହି ସ୍ଥାନକୁ ଗଲେ। 
କିନ୍ତୁ ସେଠାରେ ପରଲୋକଗତ ଛାତ୍ରମାନଙ୍କୁ ନ ଦେଖି ଓ 
ସେମାନଙ୍କର କଥା ନ ଶୁଣି ସେ ବିଜୟଙ୍କୁ ମିଥ୍ୟାବାଦୀ ବୋଲି 
ମନେକରି ପ୍ରହାର କରିବାକୁ ଉଦ୍ୟତ ହେଲେ । ଏଥିରେ ବିଜୟ 
ଅତ୍ୟନ୍ତ ଭୟପ୍ରାପ୍ତ ହୋଇ ପରଲୋକଗତ ସହପାଠୀମାନଙ୍କୁ 
ସମ୍ବୋଧନ କରି କହିଲେ - “ ଦେଖ ଭାଇସବୁ, ତୁମେ ମୋ 
ସହିତ ଯେପରି କଥାବାର୍ରା କରିଥିଲ ବର୍ତମାନ ସେହିପରି କର; 
ନହେଲେ ମୋର ରକ୍ଷା ନାହିଁ।” ଏହି କଥା ଶୁଣି 
ପରଲୋକଗତ ବାଳକଗଣ ସମସ୍ଵରରେ କହିଉଠିଲେ, “ ଗୁରୁ 
ମହାଶୟ, ତାହାକୁ ପ୍ରହାର କର ନାହିଁ। ଏଇ ଦେଖନ୍ତୁ, ଆମେ 
ସବୁ ଅଛୁ।” ଏଥିରେ ଗୁରୁ ମହାଶୟ ସ୍ତମ୍ଭିତ, ବିହ୍ବଳ ଓ 


ଛାତ୍ର ଜୀବନ 


ବିସ୍ଲୟାବିଷ୍ଟ ହୋଇ ବିଜୟଙ୍କୁ ଆଲିଙ୍ଗନ କରି ବାରମ୍ବାର ଚୁମ୍ବନ 
କରିବାକୁ ଲାଗିଲେ। 


ଭଗବାନ ସରକାର ମହାଶୟ ବାଳକମାନଙ୍କୁ ବିଶେଷ 
ଭାବେ ପ୍ରହାର କରୁଥିଲେ ସୁଦ୍ଧା ସେ ବିଜୟକୃ ଷ୍ଣଙ୍କର 
ଅସାଧାରଣ ସରଳତା, ସତ୍ୟପ୍ରିୟତା ଓ ତେଜସ୍ଵିତା ପ୍ରଭୃତି 
ଗୁଣରେ ମୁଗ୍‌ଧ ହୋଇ ତାଙ୍କୁ ଅତ୍ଯନ୍ତ ସ୍ଵେହର ସହିତ 
ଲେଖାପଢ଼ା ଶିଖାଉଥିଲେ। ସେ ଜଣେ ଉଚ୍ଚଧରଣର ସାଧକ 
ଥିଲେ। ତାଙ୍କର କିପରି ଦିବ୍ଯଦୃଷ୍ଟ ଥିଲା ତାହା ତାଙ୍କର 
ଗଙ୍ଗାପ୍ରାପ୍ରିରୁ ସ୍ପଷ୍ତ ଜଣାଯାଏ। ବିଜୟକୃଷ୍ଣ ଏହି ଗଙ୍ଗାପ୍ରାପ୍ତି 
କଥା ପରେ ଭକ୍ତମାନଙ୍କୁ ଏହିପରି କହିଥିଲେ - “ ଦିନେ ଗୁରୁ 
ମହାଶୟ ପାଠଶାଳାର ଛାତ୍ରମାନଙ୍କୁ ଡାକି କହିଲେ, “ ପିଲାଏ, 
କାଲି ସକାଳେ ଆସ, ସଙ୍ଗ ହୋଇ ଗଙ୍ଗାକୁ ଗାଧୋଇଯିବା। 
ମୁଁ ସେଠାରେ ଦେହତ୍ୟାଗ କରିବି।” ସେହି ରାତି ଭିତରେ 
ଏହି ସମ୍ବାଦ ଲୋକମୁଖରେ ସମସ୍ତ ଶାନ୍ତିପୁର ବ୍ୟାପିଗଲା । 
ପରଦିନ ପୁର୍ବାହ୍ନରେ ପାଠଶାଳାଟି ସ୍ତ୍ରୀ ପୁରୁଷ, ବାଳକ ବୃଦ୍ଧଙ୍କ 
ଦ୍ଵାରା ପୂର୍ଚ୍ଚ ହୋଇଗଲା। ଗୁରୁ ମହାଶୟ ସମସ୍ତଙ୍କୁ ପ୍ରଣାମ 
କରି ତାଙ୍କର ପୁତ୍ରଟିକୁ ସଙ୍ଗରେ ନେଇ ଗଙ୍ଗାତୀରରେ ଉପନୀତ 
ହେଲେ ଏବଂ  ସ୍ଵାନାଦି କ୍ରିୟା ସମ୍ପାଦନପୂର୍ବକ ସମସ୍ତଙ୍କୁ ପ୍ରଣାମ 
କରି ଗଙ୍ଗାଜଳରେ ବସି ଜପ କରିବାକୁ ଲାଗିଲେ । ଚାରିଆଡ଼େ 
ସଂକୀଉ୍ଭନ ଆରମ୍ଭ ହେଲା । କ୍ରମେ ଜନତାରେ ଗଙ୍ଗାଘାଟ ପୁର୍ଣ୍ଣ 
ହୋଇ ଉଠିଲା | ଜୟଧ୍ଵନିରେ ଯେପରି ଗଙ୍ଗା ତରଙ୍ଗାୟିତ ହୋଇ 
ଉଠିଲେ। କିଛି କାଳ ପରେ ଜପ ଶେଷ କରି ଗୁରୁ ମହାଶୟ 
କହିଲେ, “ ପିଲାମାନେ, ମୁଁ କାୟସୁ, ତୁମନ୍ଭୋମାନେ ଅନେକ 
ବ୍ରାହ୍ମଣ; ମୁଁ ତୁମ୍ଭମାନଙ୍କୁ କେତେ ତାଡ଼ନା କରିଅଛି; ବର୍ତମାନ 
ବାପଧନ, ମୋ ମୁଣ୍ଡରେ ସମସ୍ତେ ପାଦ ଦିଅ/ ଆଉ ସମୟ 
ନାହିଁ, ଏଇ ଦେଖ ମୋର ରଥ ଆସୁଅଛି ।'” ଏହା କହି ସେ 
ଦଣ୍ଡାୟମାନ ହେଲେ ଏବଂ ନାମ କରୁ କରୁ ସଂଜ୍ଞାନ 
ଦେହତ୍ୟାଗ କଲେ। ଆଶ୍ଚର୍ଯ୍ୟର କଥା ଏହି ଯେ ସେ ଟଳି 
ପଡ଼ିଲେ ନାହିଁ । ସେତେବେଳେ ବ୍ରାହ୍ମଣ, ଶୂଦ୍ର, ସମସ୍ତ ଛାତ୍ର 
ମିଳିତ ହୋଇ ଯେପରି ପିତାମାତାଙ୍କର ଅନ୍ତ୍ୟେଷ୍ଟିକ୍ରିୟା କରିବାକୁ 
ହୁଏ ସେହିପରି ତାଙ୍କର କ୍ରିୟା ସମ୍ପନ୍ନ କଲେ।” ପରବର୍ତୀ 
କାଳରେ ଯାହାଙ୍କର ସ୍ଵେହ-ଶୀତଳ ଛାୟା ଆଶ୍ରୟ କରି 
ତ୍ରିତାପଦଗ୍ଧ ଶତ ସହସ୍ର ନରନାରୀଙ୍କର ପ୍ରାଣ ଶୀତଳ 


୩୫ 


ହୋଇଥିଲା, ତାଙ୍କର ପ୍ରଥମ ଶିକ୍ଷା ଏହିପରି ଏକ ଭକ୍ତିପରାୟଣ 
ଗୁରୁ ମହାଶୟଙ୍କ ପାଠଶାଳାରେ ଆରମ୍ଭ ହୋଇଥିଲା । 


ବିଜୟକୃଷ୍ଣଙ୍କର ବୟସ ପ୍ରାୟ ସେତେବେଳକୁ ଦଶବର୍ଷ 
ହେବ। ଭଗବାନ ସରକାରଙ୍କର ଦେହତ୍ୟାଗ ପରେ ସେ ବଦନ 
ଗୁରୁଙ୍କ ପାଠଶାଳାକୁ ପ୍ରେରିତ ହେଲେ। ଏହାଙ୍କର ଶାସନ ମଧ୍ୟ 
ଅତ୍ୟନ୍ତ କଠୋର । ପିଲାମାନେ ବିଳମ୍ବରେ ଆସିଲେ ସେମାନଙ୍କୁ 
କଠୋର ପ୍ରହାର ହେଉଥିଲା। ଦିନେ ଗୁରୁ ମହାଶୟ ଏକ 
ଅଶିଷ୍ଟ ବାଳକକୁ ପ୍ରହାର କରିବାକୁ ଆରମ୍ଭ କଲେ। ପ୍ରହାର 
ସମୟରେ ‹“ ରାମ” ' ଦୁଇ” “ ତିନି” ଏଇପରି ଗଣି ଶାସ୍ତିଦେବା 
ଶେଷ କଲେ ।। ତପ୍ପରେ ବିଜୟ ଗୁରୁ ମହାଶୟଙ୍କୁ ପଚାରିଲେ 
- “ଆପଣ ତ ରାମ ନାମ ଆରମ୍ଭ କରି ପ୍ରହାର କଲେ; 
ତାପରେ “ ଦୁଇ” “ ତିନି” ପ୍ରଭୃତି କାହିଁକି କହିଲେ ? ରାମ 
ନାମ ପରେ କୃଷ୍ଣ, ହରି ପ୍ରଭୃତି ପତିତପାବନ ନାମ ଉଚ୍ଚାରଣ 
କରିଥିଲେ ତ ସମସ୍ତ ପାପରୁ ମୁକ୍ତି ମିଳୁଥାଆନ୍ତା ! ” ଏକଥା 
ଶୁଣି ଗୁରୂ ଅବାକ୍‌ । ଅନ୍ୟ ଲୋକେ ଏକଥା ଶୁଣି ବିସ୍କିତ ହୋଇ 
ମନେ ମନେ ଭାବିଲେ - ବାଲ୍ୟକାଳରୁ ଯେ ଏପରି ନାମର 
ମହିମା ଅବଗତ, ଭବିଷ୍ୟତରେ ସେ ନିଶ୍ଚୟ ଜଣେ ମହାପୁରୁଷ 


ହେବେ। 


ପାଠଶାଳାରେ ବିଦ୍ୟା ଶେଷ କରି ଶାନ୍ତିପୁରର ଏକ 
କ୍ରୋଶ ଦୂରରେ ବାନକ ଗ୍ରାମର ଗୋଟିଏ ପରିତ୍ଯକ୍ତ ନୀଳ 
କୋଠିରେ ସ୍ଫାପିତ ହେଜେଲ ନାମକ ଜନୈକ ପାଦିରି 
ସାହେବଙ୍କ ବିଦ୍ୟାଳୟରେ ପ୍ରବିଷ୍ଟ ହେଲେ । ସେତେବେଳକୁ 
ମାକ୍‌ଲେ ସାହେବଙ୍କର ଯୋଜନା ଅନୁସାରେ ଭାରତରେ 
ଇଂରେଜୀ ଶିକ୍ଷାର ବ୍ୟବସ୍ଥା ଆରମ୍ଭ ହୋଇଥାଏ। ହେଜେଲଙ୍କ 
ବିଦ୍ୟାଳୟରେ ଅଳ୍ପ ଦିନ ପଢ଼ି ତାଙ୍କର ଦେବଭାଷା ସଂସ୍କୃତ 
ପଢ଼ିବାର ଇଚ୍ଛା ହେଲା। 


ବିଜୟକୃଷ୍ଣ ଉପନୟନଯୋଗ୍ୟ ବୟସରେ ପଦାର୍ପଣ 
କରନ୍ତେ ଦତ୍ତକଗ୍ରହିତ୍ରୀ କୃଷ୍ଣମଣି ଦେବୀ ମହାସମାରୋହରେ 
ତାଙ୍କର ଉପନୟନ କରିବେ ବୋଲି ଅର୍ଥ ସଂଗ୍ର ହାର୍ଥ 
ଶିଷ୍ୟାଳୟକୁ ଗମନ କଲେ। ବିଜୟକୃଷ୍ଣ ସ୍ଵର୍ଣ୍ଣମୟୀଙ୍କ ନିକଟରେ 
ରହିଲେ। କିଛି ଦିନ ପରେ ସ୍ଵର୍ଣ୍ମମୟୀଙ୍କୁ କୌଣସି ଶିଷ୍ୟ ଗହକୁ 
ଯିବାକୁ ପଡ଼ିବାରୁ ସେ ପିତ୍ରାଳୟରେ ତାଙ୍କ ଭଗିନୀଙ୍କ ନିକଟରେ 
ବିଜୟଙ୍କୁ ରଖିଦେଇ ଚାଲିଗଲେ । ଏଣେ କୃଷ୍ଣମଣି ପ୍ରଚୁର ଅର୍ଥ 


୩୬ 


ସଂଗ୍ରହ କରି ଶାନ୍ତିପୁର ଫେରିଆସି ଉପନୟନର ଆୟୋଜନ 
କରିବାକୁ ଲାଗିଲେ। କିନ୍ତୁ ଉପନୟନର ଆନନ୍ଦ ତାଙ୍କ 
ଅଦୃଷ୍ଟରେ ନଥିଲା। ଅକସ୍କାତ୍‌ ବିସୂଚିକା ରୋଗରେ ସେ 
ଦେହତ୍ୟାଗ କଲେ। 


ଏହିପରି ଶୈଶବରେ ପିତା ଓ ଦଗ୍ତକଗ୍ରହଣକାରିଣୀ 
ପରଲୋକପ୍ରାପ୍ତ ହୁଅନ୍ତେ ବିଜୟକୃଷ୍ଣଙ୍କର ଲାଳନପାଳନ ଓ 
ଭରଣପୋଷଣର ଭାର ସମ୍ପୂର୍ଣ୍ଣ ରୂପେ ସ୍ଵର୍ଣ୍ଣମୟୀଙ୍କ ଉପରେ 
ପଚିତ ହେଲା। ସଂସାରର ବ୍ୟୟ- ନିର୍ବାହାର୍ଥ ସ୍ଵର୍ଣ୍ରମୟୀଙ୍କୁ 
ଅନେକ ସମୟରେ ଶିଷ୍ୟଘର ବୁଲିବାକୁ ହୁଏ। ରଙ୍ଗପୁର ଜିଲ୍ଲାସ୍ତ୍‌ 
ଆମାଲଗାଛିର ଜମିଦାରମାନେ ତାଙ୍କର ଶିଷ୍ୟ ଥାଆନ୍ତି । 
ସେଠାରେ ମଧ୍ୟ ତାଙ୍କର କିଛି ଭୁସମ୍ପଭି ଥାଏ। ସେଥିପାଇଁ 
ପୁଚ୍ରଦ୍ଵୟଙ୍କ ସହିତ ଅନେକ ସମୟରେ ତାଙ୍କୁ ସେଠାରେ 
ରହିବାକୁ ପଡ଼େ। ଆମାଲଗାଛି ଗୋଟାଏ ଗଣ୍ଡ ଗ୍ରାମ । 
ସେଠାରେ କୌଣସି ବିଦ୍ୟାଳୟ ନଥାଏ। ତେଣୁ ସେଠାରେ 
ଥିଲାବେଳେ ବ୍ରଜଗୋପାଳ ଓ ବିଜୟକୃ ଷ୍ଣଙ୍କର ପଢ଼ାପଡ଼ି 
ହୋଇପାରେ ନାହିଁ। ଏହି ପ୍ରକାର ଅସୁ ବିଧାବଶତଃ 
ବିଜୟକୃଷ୍ଣଙ୍କର ଆଶାନୁରୂପ ଶିକ୍ଷା ହୋଇପାରୁ ନଥାଏ। ତାଙ୍କର 
ଯେପରି ପ୍ରତିଭା ଓ ସ୍ତିଶକ୍ତ ଥିଲା, ଏପରି ଅସୁବିଧା 
ପଡ଼ିନଥିଲେ ତାଙ୍କର ଶିକ୍ଷାରେ ବିଶେଷ ଉନ୍ନତି ହୋଇପାରି 
ଥାଆନ୍ତା। କିନ୍ତୁ ଦୈବୀବିଦ୍ୟା ଯାହାଙ୍କ୍‌ ଆଶ୍ରା କରିବ, 
ପାଠଶାଳାର ବିଦ୍ୟାରେ ବା ତାଙ୍କର କ'ଣ ହେବ ? 


ନାନା ଅସୁବିଧା ମଧ୍ୟଦେଇ ପାଠଶାଳାର ଶିକ୍ଷା ସମାପ୍ତ 
ହୁଅନ୍ତେ ବିଜୟକୃଷ୍ଣ ସଂସ୍କୃତ ଶିକ୍ଷା ନିମିତ୍ତ ଶାନ୍ତିପୁରନିବାସୀ 
ପରମଭାଗବତ ଗୋବିନ୍ଦ ଭଟ୍ଚାଚାର୍ଯ୍ୟଙ୍କ ଟୋଲରେ ପ୍ରବିଷ୍ଟ 
ହେଲେ । ରକ୍ତବସ୍ତ୍ରରେ ବନ୍ଧା କାଷ୍ଠପଟାବେଷ୍ଠିତ ପୋଥି ହାତରେ 
ଧରି ସେ ଟୋଲରେ ଉପସ୍ଥିତ ହୁଅନ୍ତି ଓ ପୋଥିର ପ୍ରଥମ ପତ୍ରରେ 
ରାମ ଓ କୃଷ୍ଣଙ୍କର ଅର୍କିତ ଚିତ୍ର ଦର୍ଶନ କରି ଏକ ଦୃଷ୍ଟିରେ 
ତନ୍ମୟ ହୋଇ ଚାହିଁ ରହନ୍ତି । ରୂପର ସୌନ୍ଦର୍ଯ୍ୟରେ ଅଭିଭୂତ 
ହୋଇ ତାହାଙ୍କ ଗଣ୍ଡସ୍ଫଳ ଅଶ୍ରୁସିକ୍ତ ହୁଏ। ବିଜ୍ଞ ଅଧ୍ୟାପକ 
ବିସ୍ବୟ-ବିସ୍ତାରିତ ନେତ୍ରରେ ଏ ଦୃଶ୍ଯ ଦେଖି କହନ୍ତି, 
“ ବାଲ୍ୟକାଳରୁ ଯାହାର ଏପରି ଅନୁରାଗ ସେ ନିଶ୍ଚୟ କୌଣସି 
ମହାପୁରୁଷ। ଏହି ବାଳକ କେବେହେଁ ଘରେ ରହିବ ନାହିଁ; 
ନିଶ୍ଚୟ ବୈରାଗ୍ୟ ଅବଲମ୍ବନ କରିବ । ” 


ଶ୍ରୀ ବିଜୟକୃଷ୍ଣ ଚରିତ 


ସେ ଯାହାହେଉ, ଏହି ଟୋଲରେ ବର୍ଷକ ମଧ୍ଯରେ 
ବିଜୟକୃଷ୍ଣ `“ ମୁଗ୍ଧବୋଧ” ବ୍ୟାକରଣ ଶେଷ କରି କାବ୍ୟ 
ସାହିତ୍ୟ ଅଧ୍ୟୟନ କରିବା ଲାଗି ବନମାଳୀ ଭଟାଚାର୍ଯ୍ୟଙ୍କ 
ଟୋଲରେ ପ୍ରବେଶ କଲେ। ଭଚ୍ଚାଚାର୍ଯ୍ୟ ମହାଶୟ ବିଜୟଙ୍କୁ 
ଅତ୍ୟନ୍ତ ସ୍ଵେହ କରୁଥିଲେ ଓ ତାଙ୍କୁ ନିଜ ପୁତ୍ର ସ୍ଵରୂପ ପାଳନ 
କରୁଥିଲେ। ଦିନେ ବିଜୟକୃଷ୍ଣ ପ୍ରଭୃତି ଟୋଲ୍‌ରେ ବସି 
ପଢୁଛନ୍ତି, ଏହି ସମୟରେ ଜଣେ ବ୍ରାହ୍ମଣ ଆସି ଉପସ୍ଥିତ 
ହେଲେ। ସେହି ବ୍ରାହ୍ମଣଙ୍କର ଯୋଗିନୀ-ସିଦ୍ଧି ଥିଲା। ଏକଥା 
ଛାତ୍ରମାନେ ଜାଣି ତାଙ୍କୁ ଘେରିଗଲେ ଏବଂ ତାଙ୍କୁ କିଛି 
ଖାଦ୍ୟଦ୍ରବ୍ୟ ମାଗିଲେ । ବ୍ରାହ୍ମଣ ପ୍ରଥମେ ସେମାନଙ୍କ କଥା ହସି 
ଉଡ଼ାଇ ଦେଲେ। କିନ୍ତୁ ଛାତ୍ରଗଣ ଅତ୍ଯନ୍ତ ବାଧ୍ଯ କ” 
ଛାତ୍ରମାନେ କହିଲେ, “ ଆମେ ଗରମ ଦୁଧ, ରସଗୋଲା ଓ 
ପାଚିଲା ପଣସ ଖାଇବୁ” ବ୍ରାହ୍ମଣ ତାଙ୍କର ଉତ୍ତରୀୟ ବସ୍ତ୍ର 
ଘୋଡ଼ିହୋଇ କିଛି ସମୟ ଜପ କଲେ; ତତ୍ପରେ ସେହି ବସ୍ତ୍ର 
ମଧ୍ୟରୁ ଛାତ୍ରମାନଙ୍କର କାଂକ୍ଷିତ ଦ୍ରବ୍ୟଗୁଡ଼ିକ ଗୋଟିକ ପରେ 
ଗୋଟିଏ ବାହାର କରିଦେଲେ । ଛାତ୍ରଗଣ ଆନନ୍ଦରେ ଭୋଜନ 
କରି ମୁଖଶୁଦ୍ଧି ପାଇଁ ସପତ୍ର ଗୁଜୁରାତି ଚାହିବାରୁ ବ୍ରାହ୍ମଣ ତାହା 
ମଧ୍ୟ ବାହାର କରିଦେଲେ । ଏହିପରି ଘଟଣା ପ୍ରତ୍ଯକ୍ଷ କରି 
ବିଜୟକୃଷ୍ଣ କିପରି ଭାବରେ ପ୍ରଭାବିତ ହୋଇଥିବେ, ତାହା 
ସହଜରେ ଅନୁମେୟ | ସ୍ଵାମୀ ବିବେକାନନ୍ଦ ଏପରି ଏକ ଘଟଣା 
ପ୍ରତ୍ୟକ୍ଷ କରି ତାହାର ଯୁକ୍ତିଯୁକ୍ତ କାରଣ ନିର୍ଦ୍ଦେଶ କରି ଅଛନ୍ତି 
ଏବଂ ସେହି ଦିନଠାରୁ ଭାରତର ଏବଂବିଧ ସାଧନାରେ ତାଙ୍କର 
ବିଶ୍ଵାସ ଜାତ ହୋଇଥିଲା । ବିଜୟକୃଷ୍ଣଙ୍କର ସେହି ଦିନଠାରୁ 
ମନ୍ତ୍ରର ଅଚିନ୍ତ୍ୟ ଶକ୍ତିରେ ବିଶ୍ଵାସ ଆସିଲା । 


ପୂର୍ବେ କୁହାଯାଇଅଛି, ବିଜୟକୃଷ କିପରି ପରଦୁଃଖରେ 
କାତର ଥିଲେ। ହୃଦୟ ସର୍ବଦା ଦୟାର ଉତ୍ସ ବୋଲି ପ୍ରତୀତ 
ହୁଏ। ଦୁଃଖୀ-ରଙ୍କୀ ଦେଖିଲେ ତାଙ୍କର ହୃଦୟ ଦ୍ରବୀଭୂତ 
ହୋଇଯାଏ । ଟୋଲ୍‌ରେ ଜଳଖିଆ ପାଇଁ ସେ ଯାହା ପଇସା 
ନିଅନ୍ତି, ତାହା ଭିଖାରୀଙ୍କୁ ଦାନ କରିଦିଅନ୍ତି । ରାମଲାଲ ନାମକ 
ଗୋଟିଏ ବାଳକ ଥାଏ। ତାହାର ବିଧବା ମାତା ବହୁ କଷ୍ଟରେ 
ଦିନ କଟାଏ। ଦୈବାତ୍‌ ଓଲାଉଠାରେ ସେ ବିଧବାଟି ମୁମୂର୍ଷୁ 
ଅବସ୍ଥାରେ ପଡ଼ିଥିବାର ଶୁଣି ବିଜୟକୃଷ୍ଣ ନିଜେ ତାହାର ସେବା- 
ଶୁଶ୍ରୁଷା କରି ଅସାମାନ୍ୟ ଦୟାର ପରିଚୟ ଦେଇଥିଲେ। 


ଛାତ୍ର ଜୀବନ 


ଟୋଲ୍‌ ନିକଟରେ ରାଧାନାଥ ପ୍ରାମାଣିକ ନାମକ ଜଣେ 
ବୃଦ୍ଧ ବାସ କରୁଥାଏ। ତାହାର କର୍ମ କରିବାର ଶକ୍ତି ନଥାଏ। 
ତାହାର ଦୁଃଖରେ ଦୁଃଖୀ ହୋଇ ବିଜୟକୃଷ୍ଣ ତାହାକୁ ନିଜର 
ଜଳଖିଆ ପଇସାତକ ଦେଇପକାନ୍ତି ଏବଂ ମଧ୍ୟେ ମଧ୍ୟେ 
କାନିରେ ଚାଉଳ ବାନ୍ଧି ତାହାକୁ ଦେଇଆସନ୍ତି। 


ଏହି ସମୟରେ ଶ୍ରୀ ଅଦ୍ବୈତବଂଶାବତଂସ 
ଷଡ୍‌ଦର୍ଶନବେତ୍ତା ପଣ୍ଡିତପ୍ରବର ଶ୍ରୀ କୃଷ୍ଣଗୋପାଳ ତର୍କରତ୍ନ 
ମହାଶୟ ଗାୟତ୍ରୀ ମନ୍ତ୍ର ପ୍ରଦାନପୂର୍ବକ ବିଜୟକୃ ଷ୍ଣଙ୍କର 
ଉପନୟନ ସଂସ୍କାର କରନ୍ତି। ଉପନୟନ ପରେ କୁଳପ୍ରଥା 
ଅନୁସାରେ ସେ ତାଙ୍କର ଜନନୀଙ୍କଠାରୁ ଦୀକ୍ଷା ଗ୍ରହଣ କଲେ । 
କିନ୍ତୁ ସ୍ତ୍ରୀଲୋକଙ୍କଠାରୁ ଦୀକ୍ଷା ଗ୍ରହଣ କରିବାକୁ ହେଲେ ଦୀକ୍ଷାର 
ପ୍ରଣାଳୀ ଓ ଅନୁଷ୍ଠାନମାନ ଶିକ୍ଷା କରିବା ପାଇଁ ଅନ୍ୟ ଜଣେ 
ସଦାଚାରୀ ପଣ୍ଡିତଙ୍କୁ ଉପ-ଗୁରୁ ରୂପେ ବରଣ କରିବାର ପ୍ରଥା 
ଏହି ପରିବାରରେ ବହୁ କାଳରୁ ପ୍ରଚଳିତ ଥିବାରୁ ବିଜୟକୃଷ୍ଣ 
ଆଚାର୍ଯ୍ୟ କୃଷ୍ଣଗୋପାଳ ଗୋସ୍ଵାମୀଙ୍କୁ ଉପ- ଗୁରୁ ରୂପେ ବରଣ 
କରି ତାଙ୍କର ଚତୁଷ୍ଣାଠୀରେ ବେଦାନ୍ତ ଅଧ୍ୟୟନ କରିବାକୁ 
ଲାଗିଲେ । 


ଦୀକ୍ଷା ଗ୍ରହଣ ପରଠାରୁ ବିଜୟକୃଷ୍ଣଙ୍କର ଜୀବନର ଗତି 
ଅଦ୍ଭୂତ ରୂପେ ପରିବର୍ଭିତ ହେବାକୁ ଲାଗିଲା। ସେ 
ବାଲ୍ୟଚାପଲ୍ୟ ପରିତ୍ୟାଗପୂର୍ବକ ଜୀବନର କଠୋର କର୍ତବ୍ୟର 
ଅଭିମୁଖରେ ଅଗ୍ରସର ହେଲେ । ଏହି ସମ୍ବନ୍ଧରେ ଆଚାର୍ଯ୍ୟ 
କୃଷ୍ଣଗୋପାଳ କହିଅଛନ୍ତି - “ ଦୀକ୍ଷା ଗ୍ରହଣ ପରଠାରୁ ବିଜୟ 
'ହରିବୋଲିଆ? ହୋଇଉଠିଲା ପରତିଦିନ ସ୍ଵହସ୍ତରେ ପୁଷ 
ଚୟନ କରି ଶ୍ୟାମସୁନ୍ଦରଙ୍କର ପୂଜା କରେ। ପ୍ୂଥିବୀରେ 
ପରପୀଡ଼ନ, ବ୍ଯଥା, ହାହାକାର ଦେଖି ତାହାର ହୃଦୟ 
ମମତାରେ ପୂରିଉଠେ। ବିଜୟ ଜାତିସ୍କରଙ୍କ ପରି ସ୍ଵତଃ 
ଜୀବପ୍ରତି ଦୟା ଓ ଭଗବାନଙ୍କ ପ୍ରତି ଭକ୍ତି - ଏହି ଦୁଇଟିକୁ 
ଶ୍ରେଷ୍ଠ ଧର୍ମ ବୋଲି ଗ୍ରହଣ କରିଥିଲା । ଏପରି ପୁଣ୍ୟ ସଂସାରରେ, 
ଧର୍ମକ୍ଷେତ୍ର ମଧ୍ୟରେ, ପାରିବାରିକ ଶୁଭ ସଂଯୋଗରେ, 
ସର୍ବୋପରି ପୂର୍ବ ଜନ୍ମାର୍ଜିତ ଏତେ ଅଧିକ ଉଚ୍ଚ ସଂସ୍କାର ନେଇ 
ଯାହାର ଜନ୍ମ/ ସେ ଯେ ଭବିଷ୍ଯତରେ ଏହି ପାପଦଗ୍‌ଧ 
ସଂସାରକୁ ସ୍ଵର୍ଗର ସୁଷମାରେ ପରିଣତ କରିବ, ଏଥିରେ ଆଉ 
ଆଶ୍ଚର୍ଯ୍ୟ କ'ଣ ?” 


୩୭ 


ବାଲ୍ୟକାଳରୁ ବିଜୟକୃଷ୍ଣଙ୍କ ହୃଦୟରେ ଭକ୍ତ ବୀଜ 
ଅଙ୍କୁରିତ ହୋଇଥାଏ। ଟୋଲ୍‌ରେ ଅଧ୍ୟୟନ କରିବା ସମୟରେ 
ସେ ପ୍ରତ୍ୟହ ପାଠଶେଷରେ ଟୋଲ୍‌ର ଦକ୍ଷିଣରେ ପ୍ରତିଷ୍ଠିତ ଯୁଗଳ 
ବିଗ୍ରହ ଦର୍ଶନ କରିବାକୁ ଯାଇ ଭାବାବିଷ୍ଟ ହୋଇ ପଡନ୍ତି। 
ଅଧ୍ଯାପକ ମହାଶୟ ତାଙ୍କର ଭାବଭକଲ୍ତ ଦେଖି ଅବାକ୍‌ 
ହୋଇଯାଆନ୍ତି | 


ବିଜୟଙ୍କ ହୃଦୟ ଅତ୍ୟାଚାରୀଙ୍କ ପ୍ରତି ଯେପରି ବଜ୍ରଠାରୁ 
କଠିନ, ଉପୁଡ଼ିତ ବ୍ଯକି ପ୍ରତି ସେହିପରି କୁସୁମଠାରୁ କୋମଳ | 
ଜୀବ ପ୍ରତି ତାଙ୍କର ଅତ୍ଯନ୍ତ ଦୟା ଥାଏ। ଦିନେ ପାନ୍ତୁଘାସୀ 
ନାମକ ଜଣେ ବ୍ୟକ୍ତିର ବାଟୁଳି ଆଘାତରେ ଗୋଟିଏ କପୋତ 
ମୃତ୍ୟୁମୁଖରେ ପତିତ ହେବାରୁ ବିଜୟକୃଷ୍ଣ ଯେପରି ଆଉଭନାଦ 
କରି ତାହାର ପ୍ରାଣରକ୍ଷା କରିବାକୁ ଚେଷ୍ଟା କରିଥିଲେ, ତାହା 
ତାଙ୍କର ଏକ ସହାଧ୍ୟାୟୀ ଜୟଗୋପାଳ ଗୋସ୍ଵାମୀଙ୍କର 


ସ୍ଵକଥିତ ବିବରଣୀରୁ ଉଦ୍ଧୃତ କରୁଅଛି - “ ଦିନେ ରାମ, ବିଜୟ 


ଓ ଗ୍ରହପତି ଧର୍ମାଚାର୍ଯ୍ୟ - ଏହି ତିନିଜଣ ମୋ ସହିତ ଆମ 
ନାଟ୍ୟ ମନ୍ଦିରକୁ କୀର୍ତନ ଶୁଣି ଆସୁଥିଲେ । ପଣ୍ଡିତ ଶ୍ରୀଯୁକ୍ତ 
ପୀତାମ୍ବର ତର୍କବାଗୀଶ ମହାଶୟଙ୍କ ଗୃହ ନିକଟରେ ଉପସ୍ଥିତ 
ହୋଇ ଦେଖିଲୁ ଯେ ପାନ୍ତୁଘାସୀ ନାମକ ଗୋଟିଏ ଲୋକର 
ବାଟୁଳି ଦ୍ଵାରା ଆହତ ହୋଇ ସମ୍ମୁଖସ୍ତ୍‌ ଅଶ୍ଵତ୍ଥ ବୃକ୍ଷରୁ ଗୋଟିଏ 
କପୋତ ଧରାଶୟୀ ହେଲା। ଆହତ ପକ୍ଷୀଟିକୁ ମୃତ୍ୟୁ- 
ଯନ୍ତ୍ରଣାରେ ଛଟପଟ ହେବାର ଦେଖି ବିଜୟ ସଜଳ ନୟନରେ 
ମୋତେ କହିଲେ, “ ଜୟଗୋପାଳ ଦାଦା, କିଏ ଏପରି ନିଷୁର 
କାର୍ଯ୍ୟ କଲା?” ତାଙ୍କର ପ୍ରାଣ ଏହି ନୃଶଂସ ଦୃଶ୍ଯ ସହି 
ନପାରିବାରୁ ସେ ପକ୍ଷୀଟିକୁ କୋଳରେ ଧରି ଭୋ ଭୋ ହୋଇ 
କାନ୍ଦିବାକୁ ଲାଗିଲେ। ରାମ ଦୌଡ଼ିଯାଇ “ ଚୋର ପୋଖରୀ'ରୁ 
ଜଳ ଆଣି ପକ୍ଷୀର ମୁଖ ଓ ଦେହରେ ପ୍ରଦାନ କଲେ। 
ମରଣୋନ୍ଧୁଖ ଥରେ ଖଣ୍ଡେ କଣ୍ଠନାଳୀ ହଲାଇ ପକ୍ଷୀଜନ୍ନମ ଶେଷ 
କଲା। ମୃତ ପକ୍ଷୀ ଧରି ବିଜୟଙ୍କୁ କାନ୍ଦିବାର ଦେଖି ତର୍କବାଗୀଶ 
ମହାଶୟଙ୍କ ଚକ୍ଷୁରେ ମଧ୍ୟ ଜଳ ଦେଖାଗଲା। ସେ ସସ୍ଵେହରେ 
ବାଳକଙ୍କୁ କୋଳକୁ ଟାଣିନେଇ ବହୁ ଚେଷ୍ଟାରେ ତାଙ୍କୁ ଶାନ୍ତ 
କଲେ। ଏହି ସ୍ଵର୍ଗୀୟ ଦୃଶ୍ୟ ଦେଖି ପାନ୍ତୁଘାସୀ ଚିରକାଳ ପାଇଁ 
ଶିକାର ତ୍ୟାଗ କରିଥିଲା।” ବହୁକାଳ ପୂର୍ବେ ଜଣେ 
ରାଜକୁମାର ଏହିପରି ଗୋଟିଏ ବାଣବିଦ୍ଧ ପକ୍ଷୀ ଦେଖି ଏପରି 


୩୮ 


ବ୍ୟାକୁଳ ହୋଇଥିଲେ; ତାହାରି ଫଳରେ “' ଅହିଂସା ପରମୋ 
ଧର୍ମଃ” ଏହି ମହାବାଣୀ ପ୍ରଚାର କରି ଜଗତର କଲ୍ୟାଣସାଧନ 


କରିଥିଲେ । ଯୁଗେ ଯୁଗେ ଏହିପରି ମହାପ୍ରାଣ ବ୍ୟକ୍ତି ଅବତୀର୍ଣ୍ର 


ହୋଇ ଆସୁଛନ୍ତି। 


ଦୀକ୍ଷା ଗ୍ରହଣ ପରେ ଦୁଃଖକାତରତା ସହିତ 


ବିଜୟକୃଷ୍ଣଙ୍କର ଭକ୍ତିଭାବ ଉତ୍ତରୋତ୍ତର ବୃଦିପ୍ରାପ୍ତ ହେବାକୁ 


ଲାଗିଲା। ନିତ୍ଯ ଚ୍ରିସନ୍ଧ୍ୟା ବନ୍ଦନାଦି କରି ସେ ସର୍ବଦା ଯ୍ରକୃତ 
ଧର୍ମ ଜୀବନ ପ୍ରତି ବିଶେଷ ଆସ୍ସ୍ରାବାନ୍‌ ହୋଇପଡ଼ିଲେ ଏବଂ 
କୌଳିକ ପ୍ରଥା ଅନୁସାରେ ଦୀକ୍ଷାଦାନ କରିବାକୁ ଲାଗିଲେ। 
ତାଙ୍କର ନ୍ୟାୟ ଓ ଧର୍ମପରାୟଣତା ଦେଖି ତାଙ୍କୁ ସମସ୍ତେ 
ଦେବତା ଦୃଷ୍ଟିରେ ଦେଖୁଥିଲେ। ଲୋକହିତ କର୍ମରେ ସେ 
କାୟମନୋବାକ୍ୟରେ ସର୍ବଦା ଚେଷ୍ଟା କରୁଥିଲେ ଏଏବଂ ନିଜର 


ସଙ୍ଗୀମାନେ କିପରି ସତ୍‌ ପଥରେ ଚାଳିତ ହେବେ, ଏଥିପାଇଁ 


ତୀକ୍ଷ୍ଣ ଦୃଷ୍ଟି ରଖିଥିଲେ। ସେଥିପାଇଁ ତାହାଙ୍କୁ ବହୁ କ୍ଳେଶ 


ସହ୍ଯ କରିବାକୁ ପଡ଼ୁଥିଲା। ଗଙ୍ଗାରେ ସ୍ଵାନ କରିବା ପାଇଁ 


ଘାଟର ଅସୁବିଧା ଦେଖୁଥିଲେ, ସେ ସଙ୍ଗୀମାନଙ୍କୁ ନେଇ ପାହାଚ 
କାଟି ଦେଉଥିଲେ। ସ୍ତ୍ରୀଲୋକମାନଙ୍କ ପ୍ରତି ଦୃଷ୍ଟି ଦେବା ଉଚିତ 


ନୁହେଁ ବୋଲି ସେ ନିଜର ସଙ୍ଗୀମାନଙ୍କୁ ସର୍ବଦା ତଳକୁ ମୁହଁ 


କରି ଯିବା ଆସିବା ପାଇଁ ବ୍ଯବସ୍ଥା କରିଥିଲେ। ବନ୍ଧୁପ୍ରୀତି 
ତାଙ୍କ ଜୀବନର ଗୋଟାଏ ପ୍ରଧାନ ଗୁଣ ଥିଲା। ତଥାପି ସେ 
କାହାରି ନୈତିକ ତୂର୍ଟିର ତୀବ୍ର ପ୍ରତିବାଦ ନ କରି 
ରହିପାରୁନଥିଲେ। ତାଙ୍କର ନୈତିକତା ଓ ବନ୍ଧୁ ପ୍ରୀତିର ଏକ 
ଉଜ୍ଜ୍ଵଳ ନିଦର୍ଶନ ତଳଲିଖିତ ଘଟଣାରୁ ମିଳେ। 


ତାଙ୍କର ସମବୟସ୍କ ଗୋଟିଏ ବନ୍ଧୁ କୁସଙ୍ଗରେ ପଡ଼ି 
ଏକ ଗହିଁ ତ କାର୍ଯ୍ୟ କରିପକାଇଲେ। ବିଜୟକୃଷ୍ଣ ଏହା 
ଜାଣିପାରି ତାଙ୍କୁ ଏକ ଚପଟାଘାତ କରି ଅତ୍ୟନ୍ତ ତିରସ୍କାର 
କଲେ। ସେହି ବନ୍ଧୁଟି ବିଜୟକୃଷ୍ଣଙ୍କୁ ଯେପରି ଭଲ ପାଉଥିଲେ 
ସେହିପରି ଶ୍ରଦ୍ଧା ଓ ଭୟ କରୁଥିଲେ | ବିଜୟକୃଷ୍ଣଙ୍କ ତାଡ଼ନାରେ 
ସେ ଏପରି ମର୍ମାହତ ହେଲେ ଯେ ଆତ୍ନୀୟ ସ୍ଵଜନଙ୍କୁ କିଛି 
ନକହି ସେ ଗୃହତ୍ୟାଗ କରି କେଉଁ ଆଡ଼େ ଚାଲି ଗଲେ । 
ବିଜୟକୃଷ୍ଣଙ୍କ ପ୍ରାଣରେ ଦାରୁଣ ଆଘାତ ଲାଗିଲା। ସେ ଅନେକ 
ଅନୁସନ୍ଧାନ କରି ବନ୍ଧୁଟିର କୌଣସି ସନ୍ଧାନ ପାଇଲେ ନାହିଁ । 
ଏହି ଘଟଣାର ପ୍ରାୟ ୨ ୫ ବର୍ଷ ପରେ ସେହି ବନ୍ଧୁଟି ସନ୍ନ୍ୟାସୀ 


ଶ୍ରୀ ବିଜୟକୃଷ୍ଣ ଚରିତ 


ବେଶରେ ବିଜୟକୃଷ୍ଣଙ୍କ ସଙ୍ଗେ ଦେଖା କରିବା ଲାଗି 
ଶାନ୍ତିପୁରରେ ଉପସ୍ଥିତ ହେଲେ । ବିଜୟକୃଷ୍ଣ ପୁରାତନ ବନ୍ଧୁଙ୍କୁ 
ଚିହ୍ନିପାରି ଆଲିଙ୍ଗନପୂର୍ବକ ଅଶ୍ରୁବର୍ଷଣ କରିବାକୁ ଲାଗିଲେ 
ଏବଂ ଗଦ୍‌ଗଦ୍‌ କଣ୍ଠରେ ନିଜର ଦୋଷ ସ୍ବୀକାର କରି କ୍ଷମା 
ପ୍ରାର୍ଥନା କଲେ। ସନ୍ନ୍ୟାସୀ ବନ୍ଧୁଙ୍କର ଗଣ୍ଡ ଦେଇ ଅଶ୍ରୁ 
ବହିଯାଉଥାଏ। କିଛି ସମୟ ପରେ ଆଡ୍ଲସମ୍ବରଣ କରି ସେ 
କହିଲେ, “ଭାଇ ବିଜୟ, ମୁଁ ତୁମକୁ କଣ କ୍ଷମା କରିବି ? 
ତୁମେ ମୋତେ କ୍ଷମା କର। ତୁମଠାରୁ କ୍ଷମା ଚାହିବା ପାଇଁ ଓ 
ମୋର କୃତଜ୍ଞତା ଜଣାଇବା ପାଇଁ ମୁଁ ଏଠାକୁ ଆସିଛି। ତୁମେ 
ହିଁ ମୋର ଯଥାର୍ଥ ହିତକାରୀ ବନ୍ଧୁ । ତୁମେ ହିଁ ମୋତେ 
ପାପଗର୍ଭରୁ ଉଦ୍ଧାର କରିଛ: ନରକର ପିଚ୍ଛିଳ ପଥରୁ ରକ୍ଷା 
କରିଛ । ତୁମେ ମୋତେ ସେ ସମୟରେ ଉପଯୁକ୍ତ ଶାସ୍ତ ନ 
ଦେଇଥିଲେ ମୁଁ ଉଚ୍ଛନ୍ନ ହୋଇ ଯାଇଥାଆନ୍ତି । ତୁମେ ଯେ 
ମୋର କି ଉପକାର କରିଛ, ତାହା ମୁଁ କହିପାରିବି ନାହିଁ ।” 
ଏହିପରି କହି ସେ ବାରମ୍ବାର କ୍ଷମାଭିକ୍ଷା କଲେ ଏବଂ କିଛି 
ଦିନ ଶାନ୍ତିପୁରରେ ରହି ତୀର୍ଥାଟନରେ ବାହାରିଗଲେ । 


ଆଉ ଦିନେ ବିଜୟକୃଷ୍ଣ ଗୋଟିଏ ଦୁର୍ନୀତିପରାୟଣ 
ବାଳକକୁ କୌଣସି ପ୍ରକାରେ ଭୁଲାଇ ଗଙ୍ଗାରେ ନୌକା 
ଖେଳାଇବା ଲାଗି ତାକୁ ସାଙ୍ଗରେ ନେଇ ନୌକାରେ ବସିଲେ। 
ନୌକା ନଦୀର ମଧ୍ୟସ୍ଥଳରେ ପହଞ୍ଚିବାରୁ ସେ ଉକ୍ତ ବାଳକଟିକୁ 
କହିଲେ, “ ତୁମେ ଯଦି ତୁମର ଚରିତ୍ର ସଂଶୋଧନ କରିବାଲାଗି 
ସଂଗେ ସଂଗେ ପ୍ରତିଜ୍ଞା ନକର, ତେବେ ହାତଗୋଡ଼ ବାନ୍ଧି 
ତୁମକୁ ନଣରେ ପକାଇ ଦେବି । ” ବାଳକଟି ଭୀତତ୍ରସ୍ତ ହୋଇ 
ସେପରି ପ୍ରତିଜ୍ଞା କଲା ପରେ ବିଜୟକୃଷ୍ଣ ତାହାକୁ ସାନ୍ତ୍ଵନା 
ଦେଇ ବିଦାୟ ଦେଲେ। ସେହିଦିନଠାରୁ ବାଳକଟିର ଚରିତ୍ର 
ସଂଶୋଧନ ହୋଇ ଯାଇଥିଲା। 


ନୈତିକ ଜୀବନ ଯେ ଧର୍ମଜୀବନର ପ୍ରଧାନ ଭିଭି ଏ 
ଧାରଣା ସେ ସମୟରେ ଲୋକମାନଙ୍କ ମଧ୍ୟରେ ଆଦୌ 
ନଥିଲା କହିଲେ ଚଳେ । ଯେଉଁ ସମସ୍ତ ଟୋଲ୍‌ ନୀତି ଓ ଧର୍ମ 
ଶିକ୍ଷାର କେନ୍ଦ୍ର ସ୍ବରୂପ ଥିଲା, ଏହି ସମୟରେ ସେହିସବୁ 
ଟୋଲ୍‌ର ଅନ୍ତେବାସୀମାନଙ୍କର ଦୁର୍ନୀତିମୁଳକ ଅତ୍ୟାଚାରରେ 
ପ୍ରତିବେଶୀଗଣ ସର୍ବଦା ଶଙ୍କିତ ହୋଇ ରହୁଥିଲେ। ଶିକ୍ଷିତ 
ଲୋକମାନଙ୍କ ମଧ୍ୟରେ ଅନେକେ ପ୍ରକାଶ୍ୟରେ ବ୍ୟଭିଚାର 


ଛାତ୍ର ଜୀବନ 


ଓ ମଦ୍ୟପାନ କରିବାରେ ଲଜ୍ଜାବୋଧ କରୁନଥିଲେ। ଦେଶର 
ନୈତିକ ଜୀବନର ଏହିପରି ଭୟାନକ ଦୁର୍ଦ୍ଦଶା ଅବଲୋକନ 
କରି ବିଜୟକୃଷ୍ଣ ପ୍ରାଣେ ପ୍ରାଣେ ଅତ୍ୟନ୍ତ କ୍ଲେଶ ଅନୁଭବ 
କରିବାକୁ ଲାଗିଲେ ଏବଂ ଅବଶେଷରେ ଦୁର୍ନୀତି ମୂଳରେ 
କୂଠାରାଘାତ କରିବା ପାଇଁ ବଦ୍ଧପରିକର ହେଲେ ଓ 
ସଙ୍ଗୀମାନଙ୍କ ମଧ୍ୟରୁ କେତେଗୁଡ଼ିଏ ନୀତିପରାୟଣ ଓ ତେଜସ୍ଵୀ 
ବାଳକ ନେଇ ଗୋଟିଏ ଦଳ ଗଠନ କଲେ। ନୀତିଭ୍ରଷ୍ଟ 
ଲୋକମାନଙ୍କୁ ସମୁଚିତ ଶିକ୍ଷା ଦେବା ହିଁ ଏହି ଦଳର ପ୍ରଧାନ 
ଉଦ୍ଦେଶ୍ୟ ଥିଲା। ଏହି ସମିତିର ସଭ୍ଯମାନେ ଦୃଷ୍ଟ 
ଲୋକମାନଙ୍କର ଅନ୍ୟାୟ ଦେଖାଇ ଦେଉଥିଲେ। ସେଥିରେ 
ଯଦି କିଛି ଫଳ ହେଉ ନଥିଲା, ସେମାନେ ଅନ୍ଯ ପ୍ରକାର 
ଶାସନ କରିବାକୁ କୁଣ୍ଠିତ ହେଉ ନଥିଲେ। 


ଏହି ସମିତିର କାର୍ଯ୍ୟକଳାପ ସମ୍ବନ୍ଧରେ ବିଜୟକୃଷ୍ଣଙ୍କର 
ଅଧ୍ୟାପକ ଶ୍ରୀଯୁକ୍ତ ବନମାଳୀ ଭଟ୍ଟାଚାର୍ଯ୍ୟ ମହାଶୟ କହିଅଛନ୍ତି, 
“ଦରିଦ୍ରର ନିରନ୍ନ କୂଟୀରରେ, ରୋଗୀର ରୋଗଶଯ୍ୟା 
ପାର୍ଶ୍ଵରେ, କରୁଣାପୂଣ୍ଟି ହୃଦୟ ନେଇ ସେମାନଙ୍କର ଅନ୍ଜ ଓ 
ପଥ୍ୟ ଦାନ କରିବା ବିଷୟରେ ସେମାନେ ସମସ୍ତେ ଆତ୍ଲୋସ୍ପର୍ଗ 
କରିଥିଲେ। ଦେଶରେ କଲେରା, ବସନ୍ତ ପ୍ରଭୃତି ସଂକ୍ରାମକ 
ବ୍ୟାଧିର ପ୍ରକୋପ ସମୟରେ ଯେତେବେଳେ ଘରେ ଘରେ 
ମର୍ମଭେଦୀ ହାହାକାର ଓ ରୋଗୀର ଆର୍ତନାଦ ଉଠେ, ନିରାଶ୍ରୟ 
ନୀରବ କୁଟୀର ଦ୍ବାରରୁ ଯେତେବେଳେ ଆତ୍ନୀୟ ସ୍ଵଜନଗଣ 
ଜୀବନାଶଙ୍କାରେ ନାନା ଛଳନା ଓ ପ୍ରତିବନ୍ଧକତା ଦେଖାଇ 
ଧୀରେ ଧୀରେ ବାଟକାଟି ଚାଲିଯାଆନ୍ତି, ସେତେବେଳେ 
ବିଜୟକୃଷ୍ଣ ସ୍ତ୍ିର ହୋଇ ରହିପାରନ୍ତି ନାହିଁ । ସମସ୍ତଙ୍କର ପୁନଃ 
ପୁନଃ ନିଷେଧ ସତ୍ତ୍ଵେ ଦେବଶିଶୁ ପରି ସେଠାରେ ସଦଳବଳ 
ଉପସ୍ଥିତ ହୋଇ ପୀଡ଼ିତର ସେବା ଓ ମୂତର ଅନ୍ତ୍ୟେଷ୍ଟିକ୍ରିୟାର 
ବ୍ୟବସ୍ଥା କରିଦିଅନ୍ତି । 


“ ଜ୍ୟୈଷ୍ଠର ଏକ ନିଦାଘ ରାତ୍ରିରେ ଛାରପୋକ ଓ 
ମଶକର ଉପଦ୍ରବରେ ଶଯ୍ୟାରେ ଶୟନ କରି ଛଟପଟ ହୋଇ 
କାତରରେ ନିଦ୍ରାଦେବୀଙ୍କର ଆରାଧନା କରୁଅଛି, ଏପରି 
ସମୟରେ ନିଆଁ”, “ ନିଆଁଂ ଏହି ଭୀଷଣ କୋଳାହଳରେ 
ତରତରରେ ଶ୍ୟାତ୍ୟାଗ କରି ବାହାରକୁ ଆସି ଦେଖିଲି, 


ତନ୍ତୀପଡ଼ାର ଗୋଟାଏ ଚାଳରେ ନିଆଁ ଲାଗିଯାଇଛି ଓ ବିଜୟ 


୩୯ 


ତାଙ୍କର ଦଳବଳ ନେଇ ସେହି ପ୍ରବଳ ଦାବାନଳ ନିର୍ବାପିତ 
କରିବାକୁ ପ୍ରାଣପଣେ ଚେଷ୍ଟା କରୁଅଛନ୍ତି। ସେଦିନ ବିଜୟ 
ଯେପରି କ୍ଷିପ୍ରତା ସହକାରେ ସେହି ଅଗ୍ନି ନିର୍ବାପିତ କରିଥିଲେ 
ତାହାର ତୁଳନା ଖୋଜି ପାଏ ନାହିଁ। ତାଙ୍କରି ଚେଷ୍ଟାରେ ସେହି 
ରାତ୍ରିରେ ଅନେକ ଦରିଦ୍ର ତନ୍ତୁବାୟଙ୍କର କୁଟୀର ବ୍ରହ୍ମାଙ୍କର 
କରାଳ କବଳରୁ ରକ୍ଷା ପାଇଥିଲା । 


“ଆଉଥରେ ବର୍ଷ।ଦିନନେ ଜଳାଶୟର ବନ୍ଧ 
କଟିଯାଇଥିଲା । ମୋର ମାତା ଧଇଁସଇଁ ହୋଇ ଆସି କହିଲେ 
- “‹ ବାବା ବନ ! ବିଜୟ ଯେ କେମିତି ଆଜି ଗୋଟିଏ ପିଲାକୁ 
ପ୍ରଚଣ୍ଡ ସ୍ରୋତମୁଖରୁ ବଞ୍ଚାଇଅଛି, ତୁ ଦେଖି ନୟନ ସାର୍ଥକ 
କରି ଆ। ପିଲାଟି ବର୍ଭମାନ ମଧ୍ୟ ଗୋଟିଏ ପୋଲ ଉପରେ 
ଅଛି।” ଦୌଡ଼ିଯାଇ ଦେଖିଲି ଯେ ସ୍ଫ୍ାନଟି ଲୋକାରଣ୍ଯୟ 
ହୋଇଯାଇଅଛି । ବାଳକଟି ସେତେବେଳକୁ ସମସ୍ତଙ୍କ ଚେଷ୍ଟା 
ଓ ଯତ୍ନରେ ଉଠିବସି ଧୀରେ ଧୀରେ ନିଃଶ୍ବାସ ପକାଉଛି, ଆଉ 
ନିମଜିତ ବାଳକର ଉନ୍ମାଦିନୀ ମାତା ତାହାର ପରିଜନ ବର୍ଗ 
ସହ ବିଜୟଙ୍କୁ ନିଷେଧ କରୁଥିଲେ ସୁଦ୍ଧା ସେ ବାଳକଟିର 
ଅବଶ ଓ ଶିଥିଳ ହସ୍ତପଦାଦି ଟିପି ଦେଉଥାଆନ୍ତି । ” ଇତ୍ୟାଦି । 


ବାଲ୍ଯକାଳରୁ ନାରୀ ଜାତିକୁ ମାତ ଜାତି ବୋଧକରି 
ବିଜୟକୃଷ୍ଣ ସେମାନଙ୍କର ମର୍ଯ୍ୟାଦା ଓ ସମ୍ମାନ ରକ୍ଷା କରିବା 
ପାଇଁ ପ୍ରାଣପଣେ ଚେଷ୍ଟା କରୁଥିଲେ । ଶାନ୍ତିପୁରର ଗଙ୍ଗାରେ 
ସେତେବେଳେ ସ୍ତ୍ରୀ ପୁରୁଷ ଏକ ଘାଟରେ ସ୍ଵାନାଦି କରୁଥିଲେ । 
ମହିଳାଗଣ ଶାନ୍ତିପୁରର ସୃକ୍ଷ୍ମବସ୍ତ୍ର ପରିଧାନପୂର୍ବକ ସ୍ନାନ କରି 
ଉଠିବା ସମୟରେ ଦୁଷ୍ଟ ଲୋକେ ସେମାନଙ୍କ ପ୍ରତି କୃଦୃଷ୍ଟି 
ପକାଉ ଥି ଲେ। ବିଜୟକୃଷ୍ଣ ପ୍ରକାଶ୍ୟ ଭାବରେ ଏପରି 
ବ୍ୟବହାରର ତୀବ୍ର ପ୍ରତିବାଦ କରିବାକୁ ଲାଗିଲେ ଏବଂ ଏହି 
ଦୁର୍ନୀତି ନିବାରଣ କରିବା ପାଇଁ ସେ ଶାନ୍ତିପୁରର ବି ଶିଷ୍ଟ 
ଲୋକଙ୍କ ସାହାଯ୍ୟରେ ମହିଳାମାନଙ୍କ ମଧ୍ୟରେ ଅପେକ୍ଷାକୃତ 
ସ୍ଥୁଳ ବସ୍ତ୍ର ପ୍ରଚଳନ ପାଇଁ ଚେଷ୍ଟା କରିବାକୁ ଲାଗିଲେ। କିନ୍ତୁ 
କେତେକ ମହିଳାଙ୍କର ଏହା ଆଦୌ ପସନ୍ଦ ହେଲାନାହିଁ। 
ସେମାନେ ବିଜୟକୃଷ୍ଣଙ୍କୁ ହିଁ ଏହି କାର୍ଯ୍ୟର ପ୍ରବର୍ଭକ ଜାଣି 
ତାଙ୍କୁ ଜବତ କରିବା ପାଇଁ ଗୋପନରେ ଏହି ପରାମର୍ଶ କଲେ 
ଯେ ବିଜୟ ଯେତେବେଳେ ପ୍ରତ୍ୟୁଷରେ ଗଙ୍ଗାସ୍ନାନ କରିବାକୁ 
ଯିବେ ସେତେବେଳେ ତାଙ୍କୁ ପ୍ରହାର କରି ବେ। କିନ୍ତୁ 


୪୦ 


ସେମାନଙ୍କର ଏହି ଦୂରଭିସନ୍ଧି ସଫଳ ହୋଇପାରିଲା ନାହିଁ। 
ସେମାନେ ଦିନେ ଅନ୍ଧକାର ମଧ୍ୟରେ ଭ୍ରମବଶତଃ ବିଜୟକୃଷ୍ଣ 
ବୋଲି ମନେକରି ତାଙ୍କର ଜ୍ୟେଷ୍ଟଭ୍ରାତା ବ୍ରଜଗୋପାଳଙ୍କୁ 
ପ୍ରହାର କରିବାକୁ ଉଦ୍ୟତ ହୋଇଥିଲେ; କିନ୍ତୁ ନିଜର ଭ୍ରମ 
ବୁଝିପାରି ସେମାନେ ପଳାୟନ କଲେ ଓ ସେମାନଙ୍କର 
ଦୁରଭିସନ୍ଧି ଜଣାପଡ଼ିଗଲା। ଏହି ଘଟଣାର କିଛି ଦିନ ପରେ 
ଗ୍ରାମର ବିଶିଷ୍ଟ ଲୋକଙ୍କ ଅଭିପ୍ରାୟ ଅନୁସାରେ ପୁରୁଷ ଓ 
ସ୍ତ୍ରୀଙ୍କର ସ୍ଵାନ ନିମିତ୍ତ ଦୁଇଟି ସ୍ଵତନ୍ତ୍ର ଘାଟ ନିର୍ଦ୍ଦିଷ୍ଟ ହେଲା । 
ନୀତିପରାୟଣ ତେଜସ୍ଵୀ ବାଳକଙ୍କର ସଦିଚ୍ଛା ପୂର୍ଣ୍ଣ ହେଲା। 


ଶାନ୍ତିପୁରର ରାସୋତ୍ସବ ସମୟରେ ଦେଶ-ଦେଶାନ୍ତରରୁ 
ବହୁ ସ୍ତ୍ରୀ ପୁରୁଷଙ୍କର ସମାଗମ ହୁଏ। ଏହି ସମୟରେ ଦୁଷ୍ଟ 
ଲୋକେ ସୁଯୋଗ ପାଇଲେ ଯୁବତୀ ରମଣୀଟଗଣଙ୍କ ପ୍ରତି 
ଅତ୍ୟାଚାର କରିବାକୁ ଚେଷ୍ଟା କରନ୍ତି। ଏହି ଦୁର୍ବୃତ୍ତଙ୍କ ହସ୍ତରୁ 
ସେମାନଙ୍କୁ ରକ୍ଷା କରିବା ପାଇଁ ବିଜୟକୃଷ୍ଣ ନିଜର ଦଳ ନେଇ 
ଯାତ୍ରୀମାନଙ୍କ ମଧ୍ଯରେ ଇତସ୍ତତଃ ଭ୍ରମଣ କରନ୍ତି ଏବଂ 
ଦରକାର ପଡ଼ିଲେ ଅତ୍ୟାଚାରୀମାନଙ୍କୁ ଯଥୋଚିତ ଶାସ୍ତି ପ୍ରଦାନ 
କରନ୍ତି। ପାଷଣ୍ତଗଣ ଏପରି ଶିକ୍ଷା ପାଆନ୍ତି ଯେ ସେମାନେ 
ଆଉ କୌଣସି ପ୍ରକାର ଉପଦ୍ରବ କରିବାକୁ ସାହସ କରନ୍ତି 
ନାହିଁ। ବିଜୟକୃଷ୍ଣ ଏହିପରି ଶାନ୍ତିପୁରରେ ପାପିଷ୍ଠମାନଙ୍କର 
ଅତ୍ୟାଚାର ନିବାରଣ କରିପାରିଥିଲେ । 

ବିଜୟକୃଷ୍ଣଙ୍କର ଆଦର୍ଶ ଜୀବନ, ଉନ୍ନତ ଚରିତ୍ର ଓ ବିବିଧ 
ସଦ୍‌ଗୁଣ ଦେଖି ଶୁଣି ସମସ୍ତେ ତାଙ୍କ ପ୍ରତି ଆକୃଷ୍ଟ ହେଉଥିଲେ 
ଓ ତାଙ୍କୁ ଅତ୍ୟନ୍ତ ଆଦର କରୁଥିଲେ । ତାଙ୍କର ଧର୍ମ ତତ୍ଵରତାରେ 
ବୃଦ୍ଧ ବ୍ଯନ୍ତିଗଣ ମଧ୍ୟ ମୋହିତ ହୋଇ ତାଙ୍କର ଭବିଷ୍ଯତ 
ଜୀବନ ସମ୍ବନ୍ଧରେ ନାନା ଆଲୋଚନା କରନ୍ତି । କଣ୍ଠରେ 
ତୁଳସୀମାଳା, ମସ୍ତକରେ ସୁଦୀର୍ଘ ଶିଖା, ଲଲାଟରେ ମନୋହର 
ତିଳକ, ଗଳଦେଶରେ ଲମ୍ବମାଳ ଶୁଭ୍ର ଯଜ୍ଞୋପବିତ - 
ନିଧରକାନ୍ତିବିଶିଷ୍ଟ ଏହି ନବକିଶୋରଙ୍କୁ ଦେଖି ଶାନ୍ତିପୁରବାସୀ 
ଆବାଳବୃଦ୍ଧବନିତା ଅତ୍ଯନ୍ତ ଆନନ୍ଦ ଅନୁଭବ କରନ୍ତ । 
ପର୍ବପର୍ବାଣୀରେ ତାଙ୍କୁ ନିମନ୍ତ୍ରଣ କରି ଭୋଜନ କରାଇବା 
ପାଇଁ ସମସ୍ତେ ଆଗ୍ରହାନ୍ବିତ ହୁଅନ୍ତି, ଏବଂ ତାଙ୍କରି ହସ୍ତରେ 


ଶ୍ରୀ ବିଜୟକୃଷ୍ଣ ଚରିତ 


ଦାନ ଦେଲେ ତାହା ସାର୍ଥକ ହେବ ବୋଲି ତାଙ୍କୁ ହିଁ ଦାନ 
ଦେବାରେ ପ୍ରୀତ ହୁଅନ୍ତି । ଥରେ ଶାନ୍ତିପୁରରେ ଅନାବୃଷ୍ଟ ହେଲା। 
ଗ୍ରାମବାସୀ ଓ କୃଷକଗଣ ହାହାକାର କରିବାକୁ ଲାଗିଲେ। 
ବ୍ରାହ୍ମଣ ପଞ୍ଚିତଗଣ କେତେ ଯଜ୍ଞ କଲେ। ଏହି ସମୟରେ 
ଏକ ସାଧୁ ଆସି ଉପସ୍ଥିତ ହେଲେ ଏବଂ ଲୋକଙ୍କର 
ବ୍ୟାକୁଳତା ଦେଖି ନବଦ୍ବୀପାଧିପତି ରାମକୃ ଷ୍ଣଙ୍କର ମାତାଙ୍କ 
ଦ୍ଵାରା ପ୍ରତିଷ୍ଠିତ ମହାଦେବଙ୍କର ମହାସ୍ନାନ କଲେ ନିଶ୍ଚୟ ବୃଷ୍ଟି 
ହେବ ବୋଲି କହିଦେଲେ। ସଙ୍ଗେ ସଙ୍ଗେ ମହାସ୍ବାନର 
ଆୟୋଜନ ହେଲା। ସମସ୍ତେ ବିଜୟକୃଷ୍ଣଙ୍କୁ ଏହି କାର୍ଯ୍ୟରେ 
ଅଗ୍ରଣୀ କଲେ। ସ୍ତ୍ରୀ ପୁରୁଷ ବହୁତ ଜଳ ଆଣି ଯୋଗାଇଲେ 
ଏବଂ ବିଜୟ ସୁକ୍ତ ମନ୍ତ୍ର ପାଠକରି ଜଳ ଢାଳିବାକୁ ଲାଗିଲେ । 
ଅଚିରେ ପ୍ରଚୁର ବୃଷ୍ଟି ହେଲା । ଲୋକେ ସେହି ଦିନଠାରୁ ସେଇ 
ଶିବଙ୍କୁ ଜଳେଶ୍ଵର ଆଖ୍ୟା ଦେଲେ । 


ବୟୋବୂଦ୍ଧି ସଙ୍ଗେ ସଙ୍ଗେ ବିଜୟକୃଷ୍ଣ ଅଧିକତର ଆଗ୍ରହ 
ଓ ଅଧ୍ୟବସାୟ ସହକାରେ ଆ ଚାର୍ଯ୍ୟ କୃ ଷ୍ଣଗୋପାଳଙ୍କ 
ନିକଟରେ ଦର୍ଶନଶାସ୍ତ୍ରର ଅନୁଶୀଳନ କରିବାକୁ ଲାଗିଲେ | 
ଅସାମାନ୍ୟ ମେଧା ଓ ଅନ୍ତର୍ମୁଖତାବଶତଃ ସେ ଅତ୍ୟଳକ୍ପ ସମୟ 
ମଧ୍ୟରେ ଶାସ୍ତ୍ରର ମର୍ମ ହୃ ଦୟଙ୍ଗମ କରି ପାରୁ ଥିଲେ।| 
ଉତ୍ତରକାଳରେ ଯେ ବ୍ରାହ୍ଲଧର୍ମର ବିଜୟଭେରୀ ବଜାଇ 
ଦିଗ୍‌ବିଦିଗ ପ୍ରକଞ୍ଚିତ ଓ ସର୍ବତ୍ର ନବଜୀବନ ସଞ୍ଚାର କରିଥିଲେ 
। ତାହାଙ୍କ ସମ୍ବନ୍ଧରେ ଆଚାର୍ଯ୍ୟ କୃଷ୍ଣଗୋପାଳ କହିଅଛନ୍ତି, “ ମୁଁ 
ବିଜୟଙ୍କର ଅଦ୍ଭୁତ ମେଧା ଦେଖିଛି । ସେ ମୋ ନିକଟରେ 
ଦର୍ଶନ ଶାସ୍ତ୍ର ପାଠ କରିଥିଲେ। ପ୍ରଥମ କେତେ ଦିନ ସାଂଖ୍ୟ 
ଦର୍ଶନ ଦେଖି ପରେ ବେଦାନ୍ତ ଶାସ୍ତ୍ର ଗ୍ରହଣ କରିଥିଲେ। ମୁଁ 
ତାଙ୍କୁ ବେଦାନ୍ତ ପରିଭାଷା ଓ ବେଦାନ୍ତ ଦର୍ଶନ ପଢ଼ାଇଥିଲି। 
ଅଳ୍ପ ଆୟାସରେ ବାଳକ ଶାସ୍ତ୍ରର ଗୂଢ଼ ତତ୍ତ୍ବସବୁ ଉପଲବ୍‌ଧି 
କରିବାକୁ ଲାଗିଲେ । ବ୍ରହ୍ଲଜ୍ଞାନ ତାଙ୍କ ଭିତରେ ଦେଖିବାକୁ 
ପାଇଲି । ମୁଖ ମାନବହୃଦୟର ଦର୍ପଣ ସ୍ଵରୂପ। ହୃଦୟର ଭାବ 
ମୁଖରେ ପ୍ରତିଫଳିତ ହୋଇଥାଏ। ତାଙ୍କ ମୁଖଶ୍ରୀରେ ଅପୂର୍ବ 
ଭାବସକଳ ଖେଳାକରନ୍ତି ।” ଏହିପରି “ ହରିବୋଲିଆ' ବିଜୟ 
ବ୍ରହ୍ମ ଆସ୍ଵାଦନରେ ଆତ୍ମନିୟୋଗ କଲେ। ୦୦୦ 


ଅଷ୍ଟମ ପରିଚ୍ଛେଦ 


6ବୈଦାଞଳ୍ଚିକ ବିଜକୀକୃଷ୍ 


ଆଚାର୍ଯ୍ୟ କୃଷ୍ଣଗୋପାଳଙ୍କ ନିକଟରେ ଅଧ୍ୟୟନ କରିବା 
ସମୟରେ ବିଜୟକୃଷ୍ଣ ମଧ୍ୟେ ମଧ୍ୟେ ଶିଷ୍ୟାଳୟ ଯାଆନ୍ତି । 
ଥରେ ରଙ୍ଗପୁର ଅଞ୍ଚଳକୁ ଯିବା ସମୟରେ ତାଙ୍କର ସେଠାକାର 
କେତେକ ଗୋପାଳ ଶିଷ୍ୟ ତାଙ୍କ ନିକଟକୂ ଆସିଲେ। 
ସେମାନଙ୍କ ସହିତ କଥାବାର୍ଭ। ହେଉ ହେଉ ବିଜୟକୃଷ୍ଣ 
ଜାଣିଲେ ଯେ ତାଙ୍କର ଏକ ଶିଷ୍ୟ ଭୟଙ୍କର ନିର୍ଯ୍ୟାତନା ଭୋଗ 
କରୁଛି । ସେହି ଶିଷ୍ୟ କୌଣସି ଏକ ଗର୍ହିତ କାର୍ଯ୍ୟ କରିବାରୁ 
ଗୋସ୍ଵାମୀବଂଶର କେହି ଜଣେ ତାକୁ ତିନିଶତ ମୁଦ୍ରା ଅର୍ଥ 
ଦଣ୍ଡରେ ଦଣ୍ଡିତ କଲେ । ସେ ଲୋକଟି ଦରିଦ୍ର; ତାର ସର୍ବସ୍ଵ 
ବିକ୍ରୟ କଲେ ସୁଦ୍ଧା ସେ ଏତେ ମୁଦ୍ରା ଯୋଗାଡ଼ କରିପାରିବ 
ନାହିଁ। ସେ ଅର୍ଥଦଣ୍ଡ ଦେବାକୁ ଅସମର୍ଥ ହେବାରୁ ତାହା ପ୍ରତି 
ସାମାଜିକ ଦଣ୍ଡର ବ୍ୟବସ୍ଥା କରାଗଲା - କୌଣସି ଗୋପାଳ 
ତାହା ସହିତ କୌଣସି ପ୍ରକାର ସମ୍ବନ୍ଧ ରଖିବେ ନାହିଁ, ଏକତ୍ର 
ପାନ-ଭୋଜନ କରିବେ ନାହିଁ, ରଜକ ଓ ନାପିତ ତାର ସେବା 
କରିବେ ନାହିଁ। ଏପରି ଅବସ୍ତାରେ ପଡ଼ି ସେ ଲୋକଟି ଲଜ୍ଜାରେ 
ମ୍ରିୟମାଣ ହୋଇ ବିଜୟକୃଷ୍ଣଙ୍କୁ ଦେଖା କରିବାକୁ ମଧ୍ୟ ଆସି 
ପାରିନଥାଏ । ପରଦୁଃଖକାତର ବିଜୟକୃଷ୍ଣଙ୍କର କୋମଳ ହୃଦୟ 
ସେ ଲୋକଟିର ଦୁଃଖ କାହାଣୀରେ ବିଗଳିତ ହେଲା। ସେ 
ସମସ୍ତଙ୍କୁ କହିଲେ - ଶୀଘ୍ର ଯାଇ ତାକୁ ଡାକିଆଣି ତାର ଜ୍ବାଳା 
ଦୂର କର | ଶିଷ୍ୟମାନେ ଆନନ୍ଦିତ ହୋଇ ତାକୁ ଡାକି ଆଣିବାରୁ 
ସେ ଅଶ୍ରୁ ନେତ୍ରରେ ବିଜୟକୃଷ୍ଣଙ୍କ ଚରଣରେ ପ୍ରଣାମ କରି 
କ୍ଷମାଭିକ୍ଷା କଲା। ବିଜୟକୃଷ୍ଣ ଅନ୍ୟ ଗୋପାଳମାନଙ୍କୁ 
ସମ୍ବୋଧନ କରି କହିଲେ - “ ତୁମ୍ଭମାନଙ୍କର ଏହି ଲୋକ 
ସହିତ ଆହାରାଦି କରିବାରେ କୌଣସି ଆପଭି ଅଛିକି ? ” 
ସେମାନେ କହିଲେ, “ ପ୍ରଭୁ, ଆପଣଙ୍କ ପରି ଗୁରୁ ପାଇ 
ଆମ୍ଭେମାନେ ଭାଗ୍ୟବାନ | ଏହି ବ୍ଯକ୍ତିକୁ ଆମ୍ଭେମାନେ ବାରଣ 
କରିନାହୁଁ । ଦଣ୍ଡଦାତା ଗୋସ୍ଵାମୀପ୍ରଭୁଙ୍କ ଭୟରେ ଆମ୍ଭେମାନେ 
ତାକୁ ପୂଥକ୍‌ କରିଦେଇ ଦୁଃଖ ଅନୁଭବ କରୁଅଛୁ। ଆପଣ 
ମ୍ଫାନଦେଶ ଦେଲେ ଆମ୍ଭେମାନେ ଏହି ମୁହୂର୍ତରୁ ତାକୁ ପୂର୍ବପରି 


ଚଳାଇ ନେବୁ। ” ଏହି ଉତ୍ତରରେ ବିଜୟକୃଷ୍ଣ ଅତ୍ଯନ୍ତ ପ୍ରୀତ 
ହୋଇ କହିଲେ, “ ଶୀଘ ତାକୁ କ୍ଷୌର କରାଇ ଦିଅ ଓ ତା ' 
ପାଇଁ ନୂତନ ବସ୍ତ୍ର ଆଣିଦିଅ। ତାଂପରେ ସମସ୍ତେ ଏକତ୍ର 
ଭୋଜନ କର।” ଏହି ଆଦେଶ ପାଇ ଗୋପାଳଗଣ ଶୀଘ୍ର 
ସମସ୍ତ ସାମାଜିକ କର୍ମ କରାଇ ନେଲେ ଏବଂ ଭକ୍ତି ସହକାରେ 
ବିଜୟଙ୍କୁ ପାଞ୍ଚଶତ ମୁଦ୍ରା ପ୍ରଣାମୀ ଦେଲେ । ବିଜୟକୃଷ୍ଣ ଶାନ୍ତିପୁର 
ଫେରିଆସି ସେହି ଅର୍ଥ ଅଂଶୀଦାରମାନଙ୍କ ମଧ୍ୟରେ ବଣ୍ଟନ 
କରିଦେଇ କହିଲେ, “ ଶିଷ୍ୟମାନଙ୍କୁ ଏପରି ନିର୍ଯ୍ୟାତନା 
ଦେବା ଅତ୍ଯନ୍ତ ଅନ୍ୟାୟ । ସାମାନ୍ଯ ଅର୍ଥ ଲୋଭରେ 
ଦରିଦ୍ରଙ୍କ ପ୍ରତି ଏପରି ବ୍ୟବହାର କରିବା ଘୋର 
ନିଷ୍ଣୁରତା ।” ଏହି କଥାରେ ସମସ୍ତେ ଅତ୍ୟନ୍ତ ଲଜିତ ହେଲେ । 


ସେ ସମୟରେ ବଙ୍ଗ ଦେଶରେ ବୈଦାନ୍ତିକ ପଣ୍ଡିତ 
ଅଧ୍ୟାପକ ଅତ୍ୟନ୍ତ ବିରଳ ଥିବାରୁ ବିଜୟକୃଷ୍ଣ ବାରାଣାସୀରେ 
ବେଦାନ୍ତ ଅଧ୍ୟୟନ କରିବାକୁ ମନ ବଳାଇଲେ। କିନ୍ତୁ ତାଙ୍କର 
ଜନନୀ ତାଙ୍କୁ ଏତେ ଦୂର ପଠାଇବା ପାଇଁ ଅନିଚ୍ଛା ପ୍ରକାଶ 
କରିବାରୁ ସେ ମାତାଙ୍କୁ ନାନା ପ୍ରକାର ବୁଝାଇ ଏକଶତ ମୁଦ୍ରା 
ସଙ୍ଗରେ ଘେନି ପଦବ୍ରଜରେ ବାରାଣାସୀ ଯାତ୍ରା କଲେ । ସେ 
ସମୟରେ ରେଳପଥର ସୁବିଧା ନଥିଲା। ତୀର୍ଥଯାତ୍ରୀମାନଙ୍କୁ 
ନାନା ପ୍ରକାର ବିପଦର ସମ୍ମୁଖୀନ ହେବାକୁ ପଡୁଥିଲା । 
ବିଜୟକୃଷ୍ଣ ମଧ୍ୟ ଏହି ବିପଦରୁ ଅବ୍ୟାହତି ପାଇ ନଥିଲେ । 
ଦୀର୍ଘ ପଥ ଅତିକ୍ରମ କରି ସେ ପାଟନା ସହରରେ ଉପସ୍ଥିତ 
ହେଲେ ଏବଂ ସନ୍ଧ୍ୟା ସମୟରେ ଗଙ୍ଗାତୀରସ୍ତୁ ଏକ ଦେବ 
ମନ୍ଦିରରେ ପହଞ୍ଚି ସେଠାରେ ରାତ୍ରି ଯାପନ କରିବା ପାଇଁ ଇଚ୍ଛା 
କଲେ। ମେଦିନୀପୁରର ଏକ ବ୍ରାହ୍ମଣ ସେହି ମନ୍ଦିରରେ ପୂଜକ 
ଥିଲା। ସେ ଦସ୍ୟୁବୃରି ମଧ୍ୟ କରେ। କୌଣସି ଯାତ୍ରୀ ସେହି 
ମନ୍ଦିରରେ ଆଶ୍ରୟ ନେଲେ ସେ ତା'ର ପ୍ରାଣନାଶ କରି ସମସ୍ତ 
ଧନ ଅପହରଣ କରେ।। ବିଜୟକୃଷ୍ଣଙ୍କୁ ଅତିଥି ରୂପେ ପାଇ ଓ 
ତାଙ୍କ ସହିତ କଥୋପକଥନରୁ ତାଙ୍କ ନିକଟରେ କିଛି ଅର୍ଥ 
ଅଛି ବୋଲି ଜାଣିପାରି ବ୍ରାହ୍ମଣଙ୍କ ଆନନ୍ଦର ସୀମା ରହିଲା 


୪୨ 


ନାହିଁ। ସେ ତାଙ୍କୁ ଆପ୍ୟାୟିତ କରିବା ଲାଗି ତାଙ୍କର ନାମ- 
ଧାମ, ଯାତ୍ରାର ଉଦ୍ଦେଶ୍ୟ ଓ ପିତାମାତାଙ୍କର ପରିଚୟ ପଚାରିଲା 
ଏବଂ ତାଙ୍କର ପିତାଙ୍କର ନାମ ଶୁଣି ଥରିଉଠିଲା। ଯାହାହେଉ 
ସେ ହୃଦୟର ଭାବ ଗୋପନ କରି ବିଜୟକୃଷ୍ଣଙ୍କୁ ଆଦରରେ 
ଭୋଜନ କରାଇଲା ଓ ବିଛଣା ପାରିଦେଲା। ବିଜୟକୃଷ୍ଣ ଶୟନ 
କରନ୍ତେ ବ୍ରାହ୍ମଣଟି ତାଙ୍କ ପଦତଳେ ବସି କାନ୍ଦିବାକୁ ଲାଗିଲା 
ଏବଂ କହିଲା, “ ଗୋସାଇଁ, ମୁଁ ବଡ଼ ପାପିଷ୍ଠ ମୁଁ ଠାକୁର 
ସେବକ ନୁହେଁ, ଏକ ଦସ୍ୟୁ| ତୁମ ପିତା ମୋର ଗୁରୁ ଥିଲେ| 
ଭାଗ୍ୟକୁ ମୁଁ ଚୁମର ପରିଚୟ ପଚାରିଦେଲି । ତା' ନ ହୋଇଥିଲେ 
ମୁଁ ଆଜି ଗୁରୁହତ୍ୟା ମହାପାପ କରିଥାଆନ୍ତି ଓ ଅନନ୍ତକାଳ 
ନରକ ଭୋଗ କରିଥାନ୍ତି। ଭଗବାନ୍‌ ଏ ପାପରୁ ମୋତେ 
ରକ୍ଷାକଲେ ସତ; କିନ୍ତୁ ଏ ପର୍ଯ୍ୟନ୍ତ ଯେତେ ପାପ ଯେତେ 
ନରହତ୍ୟା କରିଛି ସେଥିରୁ କିପରି ଉଦ୍ଧାର ଲାଭ କରିବି, ତା'ର 
ଉ୍ଭପାୟ କୁହନ୍ତୁ । ଆପଣଙ୍କୁ ଦେଖି ମୋର ପ୍ରାଣ ହୁ - ହୁ ଜଳୁଛି। 
ମୋର ଗତି କଂଣ ହେବ କୁହନ୍ତୁ।” ବ୍ରାହ୍ମଣର କଥା ଶୁଣି 
ବିଜୟକୃଷ୍ଣ ସ୍ତମ୍ଭିତ ହୋଇଗଲେ । ଅନେକ ସମୟ ପର୍ଯ୍ୟନ୍ତ 
ତାଙ୍କର ବାକ୍ସୂର୍ଭି ହେଲାନାହିଁ । କିନ୍ତୁ ଲୋକଟିର କାତରତା 
ଦେଖି ଆଢ଼ୁସମ୍ବରଣ କରି କହିଲେ, “ ତୁମୋ ଯେତେବେଳେ 
ନିଜର ପାପ ବୁଝିପାରିଛ ଓ ତୁମର ଅନୁତାପ ଆସିଅଛି, ଆଉ 
ଚିନ୍ତା କଂଣ ? ଅନୁତାପ ହିଁ ପାପର ଶାସ୍ତି | ଅନୁତାପାନଳରେ 
ସମସ୍ତ ପାପ ଭସ୍ପୀଭୂତ ହୋଇଯାଏ। ତୁମ୍ଭେ ଆଉ ପାପ 
କରନାହିଁ। ସର୍ବଦା ଧର୍ମଚର୍ଚ୍ଚା ଓ ଶଶ୍ଵର ଆରାଧନା କର। 
ତାହାହେଲେ ସମସ୍ତ ପାପରୁ ମୁକ୍ତ ହୋଇପାରିବ । ” 


ଏହି କଥା ଶ୍ରବଣକରି ସେ ଲୋକଟି କରଯୋଡ଼ି ଅତ୍ୟନ୍ତ 
ବିନୀତ ହୋଇ କହିଲା, “ ମୁଁ ଆପଣଙ୍କ ଆଗରେ ପ୍ରତିଜ୍ଞା 
କରୁଛି, ଆଉ ପାପ କରିବି ନାହିଁ। ମୋତେ ଆପଣ ଆଶୀର୍ବାଦ 
କରନ୍ତୁ ମୁଁ ଯେପରି ଭଶ୍ଵରଚିନ୍ତାରେ କାଳାତିପାତ କରିପାରେ । 
ବର୍ତମାନ ଆପଣ ବିଶ୍ରାମ ନିଅନ୍ତୁ । ” 
ଯାଉ ଯାଉ ଫେରି ଆସି ପୁଣି କହିଲା, “ ମୋର ଆଉ ଗୋଟିଏ 
ଅନୁରୋଧ ଅଛି । ଆପଣ ଆଉ ଏପରି ଭାବରେ କାଶୀ ଯାଆନ୍ତୁ 
ନାହି; ଦେଶକୁ ଫେରିଯାଆନ୍ତୁ। ମୋ ପରି ଅନେକ ଦସ୍ୟୁ 
ବାଟରେ ଅଛନ୍ତି । ତେଣୁ ଫେରିଯିବା ପାଇଁ ମୁଁ ଏତେ ଅନୁରୋଧ 
କରୁଛି।” ବିଜୟକୃଷ୍ଣ ତାଂର କଥାରେ ସମ୍ମତ ହୋଇ କାଶୀ 


ଏହାକହି ସେ ନିଜ ସ୍ଫରାନକୁ 


ଶ୍ରୀ ବିଜୟକୃଷ୍ଣ ଚରିତ 


ଯିବାର ସଂକଳ୍ପ ତ୍ୟାଗକରି ଗୃହକୁ ପ୍ରତ୍ୟାବର୍ତନ କଲେ ଏବଂ 
ଜନନୀଙ୍କୁ ସମସ୍ତ ବୃତ୍ତାନ୍ତ ଜଣାଇଲେ । ଶ୍ୟାମସୁନ୍ଦରଙ୍କ କୃପାରୁ 
ପୁତ୍ରର ଜୀବନରକ୍ଷା ହେଲା ବୋଲି ମନେକରି ଜନନୀ 
ଶ୍ୟାମସୁନ୍ଦରଙ୍କୁ ବିବିଧ ଭୋଗ ଅର୍ପଣ କରିଥିଲେ । 


କାଶୀରେ ବେଦାନ୍ତ ଅଧ୍ୟୟନ କରିବାର ଆଶା ବିଫଳ 
ହେଲେ ହେଁ ବିଜୟକୃଷ୍ଣଙ୍କର ପିପାସା ଉତ୍ତରୋତ୍ତର ବୃଦି ପ୍ରାପ୍ତ 
ହେବାକୁ ଲାଗିଲା। ତେଣୁ ସେ ୧ ୨୬୬ ସାଲରେ ଅଷ୍ଟାଦଶ 
ବତ୍ସର ବୟଃକ୍ରମ କାଳରେ ଶାନ୍ତିପୁରନିବାସୀ ତାଙ୍କର ଏକ 
ବାଲ୍ୟବନ୍ଧୁ ଅଘୋରନାଥ ଗୁପ୍ତଙ୍କ ସହିତ କଲିକତା ଆଗମନ 
କରି ତତ୍ରତ୍ୟ ସଂସ୍କୃତ କଲେଜରେ ପ୍ରବିଷ୍ଟ ହେଲେ। 
ଅର୍ଥାଭାବବଶତଃ କଲିକତା ସହରରେ ବାସ କରିବାକୁ ଅସମର୍ଥ 
ହୋଇ ସେ କିଛିକାଳ ସ୍ଵୀୟ ଭଗ୍ନୀପତି ଶ୍ରଦ୍ଦଧେୟ କିଶୋରୀଲାଲ 
ମୈତ୍ର ମହାଶୟଙ୍କର ମାତୁଳାଳୟରେ ସାନ୍ତରାଗାଛିରେ 
ଅବସ୍ତାନ କରିଥିଲେ । ସୁତରାଂ ତାହାଙ୍କୁ ପ୍ରତିଦିନ ତିନି ଚାରି 
ମାଇଲ ପଦବ୍ରଜରେ ଆସି ନୌକାରେ ଗଙ୍ଗାପାର ହୋଇ 
କଲେଜକୁ ଯିବାକୁ ପଡ଼ୁଥାଏ। ପ୍ରଚଣ୍ଡ ରୌଦ୍ର, ଝଡ଼, ବତାସ 
ମଧ୍ୟରେ ଯିବା ଆସିବା କରିବା ଦ୍ଵାରା ମଧ୍ୟେ ମଧ୍ୟେ ତାଙ୍କୁ 
ବିଶେଷ କ୍ଟେଶ ଭୋଗ କରିବୀକୁ ହୁଏ। କିନ୍ତୁ ସଂସ୍କୃତ 
କଲେଜରେ ପଢ଼ିବାର ସୁଯୋଗ ମିଳିଛି - ଏହି ଆନନ୍ଦରେ 
ସେ ସମସ୍ତ ଦୁଃଖ କ୍ଟେଶ ଅକାତରେ ସହ୍ୟ କରୁଥିଲେ। 
କଲେଜରେ ତାଙ୍କର ପ୍ରତିଭା ପରିସ୍କୁଟ ହୋଇଉଠେ ଏବଂ 
ସେ ଶ୍ରେଣୀରେ ସବ୍ବୋକ୍କୁଷ୍ଟ ଛାତ୍ର ବୋଲି ପରିଗଣିତ ହେଲେ । 


ସେ ସମୟରେ କଲିକତା ନଗରୀ ଧର୍ମଗତ ନାନାପ୍ରକାର 
ବାଦାନୁବାଦର ଏକ ପ୍ରଧାନ କେନ୍ଦ୍ର ଥିଲା। ଧର୍ମହୀନ ଶିକ୍ଷା ଓ 
ଆପାତ ମନୋହର ପାଶ୍ଚାତ୍ୟ ସଭ୍ୟତାର ପ୍ରଭାବ ଦେଶରେ 
ଗୋଟାଏ ଯୁଗାନ୍ତର ସୃଷ୍ଠି କରିଥାଏ। ଭାରତର ଆଧ୍ୟାତ୍ମିକ 
ଜୀବନ ସେଥିରେ ମ୍ରିୟମାଣ ହୋଇ ପଡ଼ିଥାଏ। ହିନ୍ଦୁ କଲେଜରୁ 
ଉତ୍ତୀର୍ଣ୍ଣ ଯୁବକଗଣ ପାଶ୍ଚାତ୍ୟ ଶିକ୍ଷା ଓ ସଭ୍ୟତାର ଜୟଗାନ 
କରି ନାମ ଓ ଯଶଃ ଅର୍ଜନ କରିବାରେ ଚେଷ୍ଚିତ; ଏବଂ ଯେଉଁ 
ମାକ୍‌ଲେ ସାହେବ କହିଥାଆନ୍ତି ଯେ ଭାରତ ଏବଂ ଆରବର 
ସମସ୍ତ ସାହିତ୍ୟ ଇଉରୋପର ଯେ କୌଣସି ପାଠାଗାରର 
ଗୋଟିଏ ଥାକ (5୩୫୮ କୁ ସରିହେବ, ସମସ୍େ ତାଙ୍କର ପ୍ରତିଧ୍ଵନି 
ମାତ୍ର କରୂଥାନ୍ତି। ଏହି ତଥାକଥିତ ଶିକ୍ଷିତ ଲୋକେ 


ବୈଦାନ୍ତିକ ବିଜୟକୃଷ୍ଣ 


ରୋମାଞ୍ଚକର ଜଘନ୍ୟ ଉପନ୍ୟାସପାଠରେ ରତହୋଇ ଅତ୍ୟନ୍ତ 
ଉଚ୍ଛୃଙଝଳ ଜୀବନଯାପନ କରୁଥାନ୍ତି ଓ ଅତ୍ୟନ୍ତ ଦୁର୍ବିନୀତ ଓ 
ଉନ୍ନାର୍ଗଗାମୀ ହୋଇ କ୍ଲଵମାନ ସ୍ତ୍ରାପନ କରି ଯଥେଚ୍ଛା ପାନ- 
ଭୋଜନପୂର୍ବକ ଉଦାରତାର ପରିଚୟ ଦେଉଥାନ୍ତି । ମଦ୍ୟପାନ 
ସେମାନଙ୍କ ନିକଟରେ ଶିକ୍ଷା ଓ ସଭ୍ୟତାର ପ୍ରଧାନ ଅଙ୍ଗ ରୂପେ 
ଗୃହୀତ ହେଉଥିଲା । ଏହି ସୁଯୋଗରେ ସୁଚତୁର ଖ୍ରୀଷ୍ଟଧର୍ମ 
ପ୍ରଚାରକଗଣ ନାନା କୌଶଳ ଜାଲ ବିସ୍ତାର କରି ଏହି ଶିକ୍ଷିତ 
ଯୁବକମାନଙ୍କୁ ଖ୍ରୀଷ୍ଟଧର୍ମ ପ୍ରତି ଆକର୍ଷଣ କରିବା ଲାଗି ପ୍ରାଣପଣ 
ଚେଷ୍ଟାରେ ଲାଗି ପଡ଼ିଥାନ୍ତି। ସେମାନଙ୍କର ଶ୍ରୁତିମଧୁର ଉପଦେଶ 
ଓ ଅସଂଖ୍ୟ ପ୍ରଲୋଭନପୂର୍ଣ୍ଣ ବାକ୍ୟ ଶ୍ରବଣ କରି ଯୁବକଗଣ 
ଦଳ ଦଳ ହୋଇ ଖ୍ରୀଷ୍ଟଧର୍ମରେ ଦୀକ୍ଷିତ ହେବାକୁ ଲାଗିଲେ । 
ଏହି ସମୟରେ ରାମମୟ ଓ କୃଷ୍ଣମୟ ଭଜ୍ଚାଚାର୍ଯ୍ୟ ନାମକ 
ବିଜୟକୃଷ୍ଣଙ୍କର ଦୁଇ ଜଣ ସ୍ଵଧର୍ମନିଷ୍ଠ ବନ୍ଧୁ ଖ୍ରୀଷ୍ଟଧର୍ମ ଗ୍ରହଣ 
କରିବାରୁ ତାଙ୍କ ହୃଦୟରେ ଦାରୁଣ ଆଘାତ ଲାଗିଲା । ଏହିପରି 
ନବଯୁଗର ନାନା ଆବର୍ତର ସମ୍ମୁଖୀନ ହୋଇ ସୁଦ୍ଧା ଯୁବକ 
ବିଜୟକୃଷ୍ଣ ଅଟଳ ରହିଥିଲେ । କିନ୍ତୁ ବେଦାନ୍ତ ଅଧ୍ୟୟନ ତାଙ୍କ 
ଜୀବନରେ ଏକ ଘୋର ପରିବର୍ତନ ଘଟାଇଲା। “ 


ଭଗବାନ୍‌ ପରାଶରଙ୍କ ଞ୍ଜରସରେ ସତ୍ୟବତୀଙ୍କ ଗର୍ଭରେ 
କୃଷ୍ଣଦ୍ରୈପାୟନ ରୂପେ ଅବତୀଣ୍ଣ୍ତ ହେଲେ ଏବଂ ବ୍ରହ୍ମାଙ୍କ 
ମୁଖନିସୃତ ବେଦକୁ ସୁଗମ କରାଇବା ନିମିତ୍ତ ଏକ ଏକ 
ଶ୍ରେଣୀର ମନ୍ତ୍ର ସମୂହକୁ ଏକତ୍ର ସଂଗ୍ରହ କରି ରକ୍‌, ଯଜୁଃ, 
ସାମ ଓ ଅଥର୍ବ ନାମରେ ଚାରିଗୋଟି ବେଦ ସଙ୍କଳନ କଲେ। 
ଏହା ଫଳରେ ତାଙ୍କର ନାମ ବେଦବ୍ଯାସ ହେଲାଧ କ୍ରମେ 
ଶିଷ୍ୟ ପରଂପରାରେ ଏହି ବେଦର ନାନା ଶାଖା ପ୍ରସାରିତ 
ହେଲା। ବେଦ ସମୂହର ଦୁଇଗୋଟି ସାଧାରଣ ବିଭାଗ ଅଛି; 
ମନ୍ତ୍ରଭାଗ ଓ ବ୍ରାହ୍ମଣଭାଗ । ମନ୍ତ୍ରଭାଗ ସାଧାରଣତଃ ସଂହିତା 
ନାମରେ ପରିଚିତ | ଏଥିରେ ପ୍ରଧାନତଃ ଯାଗଯଜ୍ଞାଦି କ୍ରିୟୀର 
ବିଧି, ନିଷେଧ, ମନ୍ତ ଓ ଅର୍ଥବାଦ ପ୍ରଭୂତି ବିଷୟସମୁହ ସନ୍ନିବିଷ୍ଟ 
ହୋଇଅଛି । ଆଉ ସଂହିତା ବିଭାଗରେ ଯେଉଁ ସମସ୍ତ ଗୂଢ଼ 
ରହସ୍ୟ ପ୍ରଚ୍ଛନ୍ନ ଭାବରେ ନିହିତ ଅଛି, ସାଧାରଣ .ଲୋକେ 
ତାହା ହୃଦୟଙ୍ଗମ କରି ନ ପାରି.କାଳେ କଦର୍ଥ କରିବେ ଏହି 
ଆଶଙ୍କାରେ ଲୋକହିତୈଷିଣୀ ଶ୍ରୁତି ନିଜେ ନିଜର ଅଭିପ୍ରାୟ 
ଯେଉଁ ଅଂଶରେ ପ୍ରକାଶ କରିଅଛନ୍ତି, ସେହି ଅଂଶର ନାମ 


୪୩ 


ବ୍ରାହ୍ମଣ। ବ୍ରାହ୍ମଣ ବିଭାଗରେ ମଧ୍ଯ ଅନେକ ପ୍ରକାର ବିଭାଗ 
ଅଛି। ଏହି ବିଭାଗରେ ପ୍ରଧାନତଃ ସ୍ତୋତ୍ର, ଇତିବୃତ୍ତ, ଉପାସନା 
ଓ ବ୍ରହ୍ମବିଦ୍ୟା ବିଷୟ ବିନ୍ଯସ୍ତ ଅଛି । ଏହି ବ୍ରହ୍ମବିଦ୍ୟା ହିଁ ବେଦର 
ସାର ବୋଲି ‹ ବେଦାନ୍ତ ' ଏବଂ ଅଜ୍ଞାନ ନିବୃଭି ଓ ବ୍ରହ୍ମପ୍ରାପ୍ରିର 
ଉପାୟ ବୋଲି “ଉପନିଷଦ୍‌!” ସଂଜ୍ଞା ଲାଭ କରି ଅଛ । 
ବେଦବ୍ୟାସ ଉପନିଷଦ୍‌-ମାନଙ୍କର ସମନ୍ବୟ କରିବା ଲାଗି 
'ବ୍ରହ୍ମସୂତ୍ରଂ ରଚନା କଲେ। ଏହି ବ୍ରହ୍ମସୂତ୍ରର ଅନ୍ଯ ନାମ 
“ ବେଦାନ୍ତ ଦର୍ଶନ” । କିନ୍ତୁ ବେଦବ୍ୟାସଙ୍କର ଚିତ୍ତପ୍ରସାଦ ନ 
ହେବାରୁ ସେ ନାରଦଙ୍କ ଉପଦେଶରେ ବ୍ରହ୍ମସୂତ୍ରର ଅକୃତ୍ତିମ 
ଭାଷ୍ୟ ସ୍ଵରୂପ ଶ୍ରୀମଦ୍‌ଭାଗବତ ଗ୍ରନ୍ଥ ପ୍ରଣୟନ କଲେ ଶ୍ରୀ 
ଶଙ୍କରାଚାର୍ଯ୍ୟ, ଶ୍ରୀ ରାମାନୁଜାଚାର୍ଯ୍ୟ, ଶ୍ରୀମନ୍ଜାଧ୍ଵାଚାର୍ଯ୍ୟ ଓ 
ଗୌଡୀୟ ବେଦାନ୍ତାଚାର୍ଯ୍ୟ ଶ୍ରୀ ବଳଦେବ ବିଦ୍ୟାଭୂଷଣ ପ୍ରଭୃତି 
“ବେଦାନ୍ତ ଦର୍ଶନ” ବା ବ୍ରହ୍ମସୂତ୍ରର ଭାଷ୍ଯ କରିଥିଲେ। ଶ୍ରୀ 
ଶଙ୍କରାଚାର୍ଯ୍ୟଙ୍କର “ ମାୟାବାଦ” ଭାଷ୍ୟ ସଂସ୍କୃତ କଲେଜରେ 


_ ଆଲୋଚିତ ହେଉଥାଏ। 


ଶ୍ରୀ ଶଙ୍କରାଚାର୍ଯ୍ୟଙ୍କ ଭାଷ୍ୟ ସହିତ ବେଦାନ୍ତ ଦର୍ଶନ 
ପାଠ କରି ବିଜୟକୃଷ୍ଣ ଘୋର ମାୟାବାଦୀ ହୋଇପଡ଼ିଲେ । 
ଶଙ୍କରଙ୍କ ମତରେ ଏକ ବ୍ରହ୍କ ଭିନ୍ନ ଅନ୍ୟ କିଛି ନାହିଁ। ଏହି 
ପ୍ରତ୍ୟକ୍ଷ ଜଡ଼ଜଗତ୍‌ ମାୟା ମାତ୍ର । ଏହାର କୌଣସି ସତ୍ତା ନାହିଁ। 


` ରହୁରେ ସର୍ପ ଓ ` ମରୀଚିକାରେ ଜଳଭ୍ରମ ପରି ସତ୍ୟ ସ୍ଵରୂପ 


ବ୍ରହଞ୍ମରେ ଜଡ଼ଜଗତଂ କଳ୍ପିତ ମାତ୍ର - ଅତଏବ ମିଥ୍ୟା। ଆଉ 
ଜୀବ ଓ ବ୍ରହ୍ମଙ୍କ ମଧ୍ୟରେ ଭେଦ ନାହି । ଜୀବ କୌଣସି ବସ୍ତୁ 


“ନୁହେଁ; ଏକ ଉପାଧି ମାତ୍ର | ମାୟାଜନିତ ଏହି ଉପାଧି ଦୂରୀଭୂତ 


ହେଲେ ବ୍ରହ୍ମ ଜୀବଘଟାବଚ୍ଛିନ୍ନ ଆକାଶ ପରି । ଘଟ ଭାଙ୍ଗିଗଲେ 
ଘଟାନ୍ତର୍ଗତ ଆକାଶ ଯେପରି ମହାକାଶରେ ଲୀନ ହୋଇଯାଏ, 
ମାୟାମୁକ୍ତ ଜୀବ ସେହିପରି ବ୍ରହ୍ମରେ ଲୀନ ହୋଇଯାଏ । ଆଉ 
ମଧ୍ୟ ନାମରୂପାତ୍ନକ ବସ୍ତୁ ମିଥ୍ୟା; ତେଣୁ ବ୍ରହ୍ମଙ୍କର ରୂପ ନାହି । 
ସେ ନିରାକାର। ଏହିପରି ଅଦ୍ବୈତ ବାଦୀଗଣ ଭଗବାନଙ୍କର 
ବିଗ୍ରହ ସ୍ଵୀଜାର କରନ୍ତି ନାହିଁ ଓ “ ଅହଂ ବ୍ରହ୍ମ ଅର୍ଥାତ୍‌ “ ମୁଁ 
ବ୍ରହ୍ମ” ଏହା ମନେ କରନ୍ତି। ବିଜୟକୃଷ୍ଣ ତାଙ୍କର ସେହି 
ସମୟରେ ମନର ଅବସ୍ଥା ବିଷୟରେ ଏହିପରି ଲେଖିଅଛନ୍ତି, 
“ ହିନ୍ଦୁ ଶାସ୍ ଅଧ୍ୟୟନ କରି ଘୋର ବୈଦାନ୍ତିକ ହୋଇପଡ଼ିଲି | 
ସେତେବେଳେ ସମସ୍ତ ପଦାର୍ଥ ବ୍ରହ୍ମ, “ଅହଂ ବ୍ରହ୍ମ' - ଏହି 


୪୪ 


ସତ୍ୟ ବିଶ୍ଵାସ କରୁଥାଏ; ଉପାସନାର ଆବଶ୍ଯକତା ସ୍ଵୀକାର 
କରୁନଥାଏ। ” 


ବିଜୟକୃଷ୍ଣ ମାୟାବାଦୀ ହୋଇ ପୂଜା ଅର୍ଚ୍ଚନା ପ୍ରଭୃତି 
ପରିତ୍ୟାଗ କଲେ। ପ୍ରାଚୀନ ଧର୍ମବିଶ୍ଵାସ ତାଙ୍କ ଅନ୍ତରରୁ ବିଲୁପ୍ତ 
ପ୍ରାୟ ହୋଇଗଲା। ନିବିଡ଼ କୁଜ୍‌ଝଟିକା, ଘନ ମେଘମାଳା 
ସୂର୍ଯ୍ୟଙ୍କୁ ଆଚ୍ଛନ୍ନ କଲାପରି ମାୟାବାଦ ତାଙ୍କର ଭକ୍ତିଧର୍ମକୁ 
ଆଚ୍ଛାଦନ କରି ପକାଇଲା। ତାଙ୍କର ହୃଦୟକ୍ଷେତ୍ରରେ ଭକ୍ତିର 
ଯେଉଁ ନିର୍ମଳ ସ୍ରୋତ ପ୍ରବାହିତ ହୋଇଥିଲା ତାହା ଶୁଷ୍କ 
ହୋଇପଡ଼ିଲା। 


ବର୍ତମାନ ଆଲୋଚ୍ୟ ଏହି ଯେ ବିଜୟକୃଷ୍ଣଙ୍କର ଏପରି 
ପରିବର୍ଭନ ଘଟିଲା କାହିକି ? ତାଙ୍କର ଅଲୌକିକ ଜନ୍ମ ଓ 
ଚାଲ୍ୟକାଳରୁ ସ୍ଵୀୟ ଇଷ୍ଟଦେବତା ଶ୍ୟଯାମସୁନ୍ଦରଙ୍କ ସହିତ 
ତାଙ୍କର ସଖ୍ଯରସ ପ୍ରଭୃତିର ଆସ୍ଵାଦନ, ବିଗ୍ରହଦର୍ଶନରେ ଓ 
ଲଗବଲ୍ଲୀଳାଶ୍ରବଣରେ ତାଙ୍କର ସାତ୍ତ୍ଵିକ ବିକାର ପ୍ରଭୃତିର କଥା 
ଶ୍ରବଣ କଲେ, ସ୍ବତଃ ଏହି ଭାବ ଜାଗରିତ ହୁଏ ଯେ ସେ 
ଯେପରି ଭକ୍ତିର ଏକ ଆବିଭ୍ଭାବ; ଭକ୍ତିସମ୍ପଦ ସଙ୍ଗରେ ଧରି 
ସେ ଯେପରି ସଂସାରକୁ ଆସିଥିଲେ। ତାଙ୍କର ଏ ପରିବର୍ତନ 
ଘଟିଲା କିପରି ? କେହି କେହି କହନ୍ତି - ସଙ୍ଗ, ଶିକ୍ଷା, ସଂସର୍ଗ 
ଓ ପାରିପାର୍ଶ୍ରିକ ଅବସ୍ତ୍ତାର ପ୍ରଭାବରେ ଏ ପରିବର୍ତନ ଘଟେ । 
ଯଦି ଶାନ୍ତିପୁରର ନିର୍ଜନ କୁଞ୍ଜ ଓ ଦେବମନ୍ଦିର ଛାଡ଼ି ସେ 
କଲିକତା ଆସିନଥାନ୍ତେ ତେବେ ବେଦାନ୍ତର ପ୍ରଭାବ ତାଙ୍କ 
ଉପରେ ପଡ଼ିନଥାନ୍ତା। ସେପରି ହୋଇଥିଲେ ବିଜୟକୃଷ୍ଣଙ୍କର 
ଜୀବନ ଏତେ ବୈଚିତ୍ର୍ୟପୂର୍ଣ୍ଣ କର୍ମବହୁଳ, ଘାତ- ପ୍ରତିଘାତ 
ସଙ୍କୁଳ ନାନା ଅବସ୍ଥାର ମଧ୍ୟଦେଇ ବିକଶିତ, ସ୍ଵିଗ୍‌ଧ, ସୁଗନ୍ଧ 
କୁସୁମ ପରି ମାଧୁର୍ଯ୍ୟ ମନୋହର ହୋଇନଥାନ୍ତା। ଅବଶ୍ଯ 
ବିଜୟକୃଷ୍ଣଙ୍କର ଜୀବନ ବୈଚିତ୍ର୍ୟପୂର୍ଟ୍ଟ ତାହା ଯେ କେହି 
ଲୋକ ସ୍ବୀକାର କରିବେ। କିନ୍ତୁ ଯେଉଁ ମହାପୁରୁଷ ନାମ, 
ପ୍ରେମ ବିତରଣ କରିବା ଲାଗି ଅବତୀର୍ଣ୍, ଅର୍ଥାତ୍‌ 
କଳିପାବନାବତାର ଶ୍ରୀ ଗୌରାଙ୍ଗ ମହାପ୍ରଭୁଙ୍କ କାର୍ଯ୍ୟର 
ପରିସମାପ୍ତି କରିବା ଯାହାଙ୍କର ଆଗମନର ଉଦ୍ଦେଶ୍ଯ, ଯେଉଁ 
ସାଧନା ଶ୍ରୀମନ୍ଳାହାପ୍ରଭୁ ରାୟ ରାମାନନ୍ଦ, ସ୍ବରୂପ ଦାମୋଦର, 
ଶିଖି ମାଇତି ଓ ମାଧବୀ ଦାସୀ - ଏହି ସାଢ଼େ ତିନିଜଣଙ୍କୁ 
ମାତ୍ର ଦାନ କରିଥିଲେ, ତାହା ଆପାମର ବିତରଣ କରିବା 


ଶ୍ରୀ ବିଜୟକୃଷ୍ଣ ଚରିତ 


ଯାହାଙ୍କ ଆବିର୍ଭାବର ଅନ୍ତରଙ୍ଗ ଉଦ୍ଦେଶ୍ୟ, ତାଙ୍କ ଜୀବନ ଯେ 
ପାରିପାର୍ଶ୍ବିକ ଅବସ୍ଥା ଦ୍ଵାରା ପ୍ରଭାବିତ ହେବ - ଏହା ନିତାନ୍ତ 
ଅସଙ୍ଗତ ପରି ବୋଧହୁଏ | ଏହି ବିରାଟ ମହାପୁରୁଷଙ୍କ ହୃଦୟର 
ଅନୁବାଦ କରିବା କେବଳ ତାଙ୍କରି କୃପାସାପେକ୍ଷ। ସେ 
ଯେତେବେଳେ ବେଦାନ୍ତମାର୍ଗରେ ଅଗ୍ରସର ହେଉ ଥିଲେ 
ସେତେବେଳେ ବହିରଙ୍ଗ ଦୃଷ୍ଟିରେ ସେ ନିଜର ଭକ୍ତିମାର୍ଗ 
ବର୍ଜନ କରିଥିଲେ ବୋଲି ପ୍ରତୀୟମାନ ହୁଏ। କିନ୍ତୁ ସୁକ୍ଷ୍ମ ଦୃଷ୍ଟିରେ 
ଦେଖିଲେ ଜଣାପଡ଼େ ଯେ ଶ୍ରୀମନ୍ଜାହାପ୍ରଭୁଙ୍କର ବାଲ୍ୟଚାପଲ୍ୟ 
ଞ୍ିଦ୍ଧତ୍ୟ ସହିତ ବିଜୟକୃଷ୍ଣଙ୍କର ଯେପରି ବିଶେଷ ସାମଞ୍ଜସ୍ୟ 
ଦେଖାଯାଏ, ନିମାଇଙ୍କର ଉନ୍ନତ ଚରିତ୍ର ଓ ବିବିଧ 
ସଦ୍‌ଗୃଣବଶତଃ ସେ ଯେପରି ନବଦ୍ବୀପରେ ଆଦୃତ 
ହୋଇଥିଲେ, ବିଜୟକୃଷ୍ ମଧ୍ୟ ଶାନ୍ତିପୁରରେ ସେପରି ଆଦୃତ | 
ନିମାଇଁ ପଥରେ ସ୍ତ୍ରୀଲୋକ ଦେଖିଲେ ନତମସ୍ତକ ହୋଇ 
ଆଡ଼େଇ ହୋଇ ଯାଆନ୍ତି କୁଳବାଳାଗଣ ପଥରେ କୌଣସି 
ପୁରୁଷ ଦେଖିଲେ ଯେପରି ସଙ୍କୁଚିତ ହୋଇପଡ଼ନ୍ତି, ନିମାଇଁ 
କୌଣସି ସ୍ତ୍ରୀଲୋକ ଦେଖିଲେ ସେହିପରି ହୁଅନ୍ତି । ବିଜୟକୃଷ୍ଣ 
କେବଳ ନିଜେ ନୁହନ୍ତି, ତାଙ୍କର ସମବୟସ୍କ ବାଳକମାନଙ୍କୁ 
ମଧ୍ୟ ନାରୀଜାତିଙ୍କ ପ୍ରତି ଯଥୋଚିତ ସମ୍ମାନ ଦେଖାଇବା ପାଇଁ 
କିପରି ଚେଷ୍ଟିତ ଥିଲେ ତାହା ପୂର୍ବେ କୁହାଯାଇଅଛି। କିନ୍ତୁ 
ଶ୍ରୀମନ୍‌ ମହାପ୍ରଭୁ ତ ବେଦାନ୍ତ ଦର୍ଶନ ଅଧ୍ୟୟନ କରି ମାୟାବାଦୀ 
ହୋଇନଥିଲେ । ବରଂ ସାର୍ବଭୌମ ଭଟ୍ଚାଚାର୍ଯ୍ୟ ଓ ପ୍ରକାଶାନନ୍ଦ 
ସରସ୍ଵତୀ ପ୍ରମୁଖ ମାୟାବାଦୀମାନଙ୍କର ଭ୍ରମ ପ୍ରଦର୍ଶନ କରାଇ 
ସେମାନଙ୍କୁ ଶୁଦ୍ଧ ଭକ୍ତି ମାର୍ଗରେ ପ୍ରବେଶ କରାଇଲେ। 
ବିଜୟକୃଷ୍ଣ ମାୟାବାଦୀ ହେଲେ କାହିଁକି ? 


ଏହି ପ୍ରଶ୍ନର ଉତ୍ତର, ଏହି ରହସ୍ୟର ସମାଧାନ ଆମେ 
ଶ୍ରୀ ଚୈତନ୍ୟ ଚରିତାମୃତରେ ପାଉ । ଶ୍ରୀମନ୍ଜଲହାପ୍ରଭୂଙ୍କୁ 
ଯେତେବେଳେ ସାର୍ବଭୌମ ବେଦାନ୍ତ ବ୍ୟାଖ୍ୟା କରି ଶୁଣାଇଲେ 
ସେତେବେଳେ ମହାପ୍ରଭୁ କହିଲେ, “ ବ୍ରହ୍ସୂତ୍ର ଗୁଡ଼ିକ ସୂର୍ଯ୍ୟ 
କିରଣ ପରି ନିର୍ମଳ ଏବଂ ସୁସ୍ପଷ୍ଟ, କିନ୍ତୁ ମାୟାବାଦ ଭାଷ୍ଯ 
ମେଘ ପରି ତାହାକୁ ଆଚ୍ଛାଦନ କରି ପକାଇଅଛି । ” ମାୟାବାଦ 
ଖଣ୍ଡନ କରିବା ଲାଗି ସେ ଆହୁରି ମଧ୍ୟ ସେହି ସୂତ୍ରଗୁଡ଼ିକ 
ବୁଝାଇ ଦେଖାଇ ଦେଲେ ଯେ ବ୍ରହ୍ମ ନିରାକାର, ନିର୍ବିଶେଷ ଓ 
ନିଃଶକ୍ତିକ ନୂହନ୍ତି। ତାଙ୍କର ସଚ୍ଚିଦାନନ୍ଦ ରୂପ ସ୍ଵୀକାର ନକଲେ 


ବୈଦାନ୍ତିକ ବିଜୟକୃଷ୍ଣ 


ନାସ୍ତିକତା ହେବ। ଜୀବ ମାୟାଧୀନ; ଭଶ୍ଵର ମାୟାର ଭଶ। 
ଏପରି ସ୍ପଳେ ଜୀବ ଓ ଭଶ୍ଵର ଅଭେଦ ହୋଇପାରନ୍ତି ନାହିଁ। 
ଭଗବାନଙ୍କ ଆଦେଶରେ ସଂସାର ବୃବି ନିମିତ୍ତ ଶଙ୍କରାଚାର୍ଯ୍ୟ 
ଲୋକମାନଙ୍କୁ ଭଗବତ୍‌ ବିମୁଖ କରିବା ପାଇଁ ନିଜର କହିତ 
ମତ ପ୍ରଚାର କରିଯାଇଅଛନ୍ତି । ଆଉ ମଧ୍ୟ ମହାପ୍ରଭୁ କହିଲେ- 


“ ଜୀବେର ନିସ୍ତାର ଲାଗି ସୂତ୍ର କୈଲ ବ୍ୟାସ 
ମାୟାବାଦୀ ଭାଷ୍ୟ ଶୁନିଲେ ହୟ ସର୍ବନାଶ।” 


ପ୍ରକାଶାନନ୍ଦ ସରସ୍ବତୀଙ୍କ ସହିତ ଆଲୋଚନା ସମୟରେ 
ମଧ୍ୟ ଶ୍ରୀମନ୍ଲହାପ୍ରଭୁ କହିଛନି - 


“ ଗୌଣବୃଭ୍ୟେ ଯେବା ଭାଷ୍ୟ କରିଲ ଆଚାର୍ଯ୍ୟ। 
ତାଁହାର ଶ୍ରବଣେ ନାଶ ଯାୟ ସର୍ବକାର୍ଯ୍ୟ | 
୨^( × ^/ 


ତାର ଦୋଷ ନାଇ, ତିହେଁ ଆଜ୍ଞାକାରୀ ଦାସ। 
ଆର୍‌ ଯେଇ ଶୁନେ ତାର ହୟ ସର୍ବନାଶ । ” 


ଏଥିରୁ ସ୍ପଷ୍ଟ ପ୍ରମାଣିତ ହେଉଅଛି ଯେ ମାୟାବାଦ ଭାଷ୍ୟ 
ଭକ୍ତିର ମହାବାଧକ ; ଏହା ଶୁଣିଲେ ଭକ୍ତଙ୍କର ଶ୍ରବଣ କୀର୍ତନ 
ପ୍ରଭୃତି ସାଧନାଙ୍ଗ ନଷ୍ଟ ହୋଇଯାଏ। କିନ୍ତୁ ଶ୍ରୀମନ୍ଳହାପ୍ରଭୁ ଏହି 
କଥାର ସାର୍ଥକତା ନିଜ ଜୀବନରେ ଦେଖାଇ ନାହାନ୍ତି । ଏହା 
କେବଳ ମତବାଦ ପରି ରହିଥିଲା। ତେଣୁ ବିଜୟକୃଷ୍ଣ ତାଙ୍କ 
ଜୀବନରେ ମହାପ୍ରଭୁଙ୍କ ବଚନର ସତ୍ୟତା ପ୍ରତିପାଦନ କରି 
ଯାଇଅଛନ୍ତି। ଏହାହିଁ ତାଙ୍କର ବେଦାନ୍ତ ଦର୍ଶନ ଅଧ୍ୟୟନର 
ଏକ ଅନ୍ତରଙ୍ଗ ଉଦ୍ଦେଶ୍ୟ ଥିଲା | ଶେଷ ଜୀବନରେ ବିଜୟକୃଷ୍ଣ 
ଏହି ଅଦ୍ଵୈତବାଦ ସମ୍ବନ୍ଧରେ ଲେଖିଅଛନ୍ତି - “ ଅଦ୍ଵୈତବାଦ 
ମତ ନୁହେଁ; ଆତ୍ଗାର ଏକ ପ୍ରକାର ଅବସ୍କା। ଜୀବାତ୍ଖା ଓ 
ପରମାତ୍ାଙ୍କର ମିଳନ ହେଲେ ଆତ୍ନା ଆପଣାକୁ ଭୁଲି 
ଯାଆଚି। ଯାହା ଦେଖନ୍ତି ବ୍ରହ୍ମସତ୍ତାହିଁ ଦେଖନ୍ତି। ଅନନ୍ତ 
ସାଗରରେ ଏକ ଜଳକଣା ପ୍ରବେଶ କଲେ ସେ ଚାରିଆଡ଼େ 
ସମୁଦ୍ରର ହିଲ୍ଲୋଳ କଲ୍ଲୋଳ ଦେଖେ, କେତେବେଳେ 
ବୁଡ଼େ› ` କେତେବେଳେ ଭାସୌ ଆତ୍ନାର ଅସ୍ତିତ୍ବ `ନଷ୍ଟ 
ହୁଏନାହିଁ। ତାହା ନ ହେଲେ ରଷିଗଣ ଏତେ ପରିଶ୍ରମ 
କରି ସାଧନା କରିବେ କାହିଁକି ? ଏହାହିଁ ପରମଗତି, ପରମ 


୪୫ 


ସମ୍ପଦ । ” ଏହି କଥା ହିଁ ଶ୍ରୀମନ୍ଳହାପ୍ରଭୁ ଶ୍ରୀଳ ରାୟ ରାମାନନ୍ଦଙ୍କୁ 
କହି ଅଛନ୍ତି - 

“ ମହାଭାଗବତ ଦେଖେ ସ୍ଥାବର ଜଙ୍ଗମ, 

ତାହା ତାହୀ ହୟତାର ଶ୍ରୀକୃଷ୍ଣ ସ୍କୁରଣ। 

ସ୍ଥାବର ଜଙ୍ଗମ ଦେଖେନା, ଦେଖେ ତାର ମୂରିଁ 

ସର୍ବତ୍ର ହୟ ନିଜ ଇଷ୍ଟଦେବ ସ୍ପୂଭି । ” 


ଏହାର ମର୍ମ୍ମ ଏହି ଯେ ଯେଉଁ ମାନେ ଶ୍ରେଷ୍ଠଭକ୍ତ 
ସେମାନେ ଯେକୌଣସି ବସ୍ତୁ ଦେଖିଲେ ସୁଦ୍ଧା ସେଥିରେ 
ସେମାନଙ୍କର ଛଷ୍ଟଦର୍ଶନ ହୁଏ। 


ଏଥିରୁ ଏହା ସ୍ପଷ୍ଟ ପ୍ରତୀୟମାନ ହେବ ଯେ ସତ୍ୟନିଷ୍ଠ, 
ସତ୍ୟ ପ୍ରତିଜ୍ଞ ବିଜୟକୃଷ୍ଣ ସ୍ଵୀୟ ବିବିଧ ଅଭିଜ୍ଞତା ଦ୍ଵାରା ଏବଂ 
ପ୍ରତ୍ୟେକ ସତ୍ଯକୁ ପରୀକ୍ଷା କରି ଉପଲବ୍‌ଧି କରିବା ଦ୍ଵାରା 
ଯଥାର୍ଥ ଯୁଗଗୁରୁର ସ୍ଥ୍ରାନ ଅଧିକାର କରିଅଛନ୍ତି । 


ସେ ଯାହାହେଉ, ବିଜୟକୃଷ୍ଣଙ୍କୁ ଏପରି ଭକ୍ତି ଓ 
ବିଶ୍ବାସହୀନ ଜୀବନ ବେଶୀଦିନ ଯାପନ କରି ବାକୁ 
ହୋଇନଥିଲା। ଦୁଇଟି ଘଟଣାରେ ତାଙ୍କ ଜୀବନର ଗତି ସମ୍ପୂର୍ଣ 
ପରିବରଭିତ ହୋଇଗଲା। ଯେଉଁ ମହାନ୍‌ ଉଦ୍ଦେଶ୍ୟ ସାଧନ 
କରିବା ଲାଗି ଆସିଥିଲେ ସେହି ଆଡ଼କୁ ସେ ଗତି କରିବାକୁ 
ଲାଗିଲେ। 


ଦିନେ ବିଜୟକୃଷ୍ଣ ରଙ୍ଗପୁର ଜିଲ୍ଲାର କୌଣସି ଏକ 
ଶିଷ୍ୟ ଗୃହକୁ ଗମନ କଲାବେଳେ ପଥରେ ଏକ ଆକାଶବାଣୀ 
ଶୁଣିବାକୁ ପାଇଲେ; କିଏ ଯେପରି ତାଙ୍କୁ କହୁଛି, “ ପରଲୋକ 
ଚିନ୍ତାକର ” । ଚତୁଙ୍ଦିଗରେ ଅନୁସନ୍ଧାନ କରି କାହାରିକୁ ପାଇଲେ 
ନାହିଁ। ଭୟରେ ତାଙ୍କୁ ଜ୍ଵର ହେଲା। କିନ୍ତୁ ସେହି ବାଣୀ ତାଙ୍କର 
ସ୍ବୃତି ପଟରେ ଜାଗରିତ ରହିଥାଏ; ତାଙ୍କର ଚିନ୍ତା ଭିନ୍ନ ଦିଗରେ 
ଗତି କରିବାକୁ ଲାଗିଲା। ଏହି ଅବସ୍ତାରେ ସେ ଦିନେ ରଙ୍ଗପୁର 
ଜିଲ୍ଲାର ଆମଲାଗାଛି ଗ୍ରାମକୁ ଯାଇଥିଲେ। ତାଙ୍କ ପିତାଙ୍କର 
ଏକ ଶିଷ୍ୟ ଗୃହରେ ଅବସ୍ଥାନ କଲା ସମୟରେ ଗୋବିନ୍ଦମୟୀ 
ଦାସୀ ନାମ୍ଳୀ ଜନୈକ ଶିଷ୍ୟା ତାଙ୍କ ପାଦପୂଜା କରି କହିଲେ, 
“ ପ୍ରଭୋ, କୃପାପୂର୍ବକ ମୋତେ ଉଦ୍ଧାର କରନ୍ତୁ। ” ଏହି କଥା 
ଶୁଣିଲା ମାତ୍ରକେ ସେ ତନ୍ଦ୍ରାଳସ ମୃଗ ବାଣବିଦ୍ଧ ହେଲାପରି 
ଶିହରି ଉଠିଲେ । ସେ ମନେ ମନେ ଭାବିବାକୁ ଲାଗିଲେ - 


୪୬ 


“ ମୁଁ ତ ନିଜର ପରିତ୍ରାଣ ମାର୍ଗ ଦେଖିନାହିଁ, ଅନ୍ୟର ଉଦ୍ଧାର 
ସାଧନ କରିବି କିପରି ? ମୋର ଏହି ଗୁରୁଗିରି କପଟାଚାର 
ବ୍ୟତୀତ ଅନ୍ୟ କିଛି ନୁହେଁ। ଏପରି ଆଚରଣ ଦ୍ଵାରା ମୁଁ 
କେବଳ ଅପରାଧ ଅର୍ଜନ କରୁଅଛି। ଆଉ ଏ ଗୁରୁ ବ୍ୟବସାୟ 
କରିବି ନାହିଁ। ” ଯେପରି ଭାବନା, ସଙ୍ଗେ ସଙ୍ଗେ ସେହିପରି 
କାର୍ଯ୍ୟ । ସେହି ମୁହୂର୍ଭରୁ ସେ ଗୁରୁ ବ୍ୟବସାୟ ବର୍ଜନ କଲେ। 
ଜୀବିକା ନିର୍ବାହର ପ୍ରଧାନ ଉପାୟକୁ କାକ- ବିଷ୍ଠାପରି ପରିତ୍ୟାଗ 
କରିବାକୁ ତାଙ୍କ ମନରେ ଲେଶମାତ୍ର କୁଣ୍ଡା ଜାତ ହୋଇନଥିଲା। 
ଏଥିପାଇଁ ତାଙ୍କୁ ଅନେକ ଦୁଃଖ କ୍ଲେଶ ଅନୁଭବ କରିବାକୁ 
ପଡ଼ିବ, ଏହା ଜାଣି ସୁଦ୍ଧା ସତ୍ଯ ସହିତ ମିଥ୍ୟାର କୌଣସି 
ପ୍ରକାର ଆପୋଷ କରିନେବା ତାଙ୍କ ପକ୍ଷରେ ଅସମ୍ଭବ। ସତ୍ୟ 
ନିକଟରେ ପାରିବାରିକ ସୁସସ୍ଵାଚ୍ଛନ୍ଦ୍ୟ କେତେ ଅକିଞ୍ଚିତ୍‌କର - 
ଏହା ସେ ତଥାକଥିତ ଗୁରୁ ବ୍ୟବସାୟୀଙ୍କୁ ଶିକ୍ଷା ଦେଇଯାଇଛନ୍ତି । 
ଶ୍ରୀମନ୍କହାପ୍ରଭୁଙ୍କ ପ୍ରଚାରିତ ପ୍ରେମ ଧର୍ମର ପ୍ରଚାର କେବଳ 
ଗୋଟାଏ ଲୌକିକ ପ୍ରଣାଳୀରେ ପରିଣତ ହୋଇଯାଇଥିଲା। 
ଧର୍ମ ଯେ ପ୍ରାଣର ଜିନିଷ, ପ୍ରତ୍ୟକ୍ଷ କରିବାର ବସ୍ତୁ, ଏକଥା 
ଗୁରୁ ଓ ଶିଷ୍ୟ ସମସ୍ତେ ଭୁଲି ଯାଇଥିବାରୁ ଧର୍ମର ମହା ଗ୍ଳାନି 
ଉପସ୍ତିତ ହୋଇଥିଲା | 


“ ଶ୍ରିଷ୍ୟ ବୋଲଇ ଗୁରୁ କଲିଣି ମୁହିଁ, 
ଗୁରୁଙ୍କ ଆଶା କିଛି ମିଳିବା ପାଇ ।” 


୬ ୫ ୮୫ ୨୧୮୫ 


ଏହାହିଁ ଗୁରୁ ଶିଷ୍ଯ ସମ୍ବନ୍ଧର ଭିଭିଥିଲା। ଗୁରୁ ଶିଷ୍ଯର 
ସନ୍ତାପହାରୀ ନହୋଇ ବିତ୍ତାପହାରୀ ମାତ୍ର ଥିଲେ | ଆଜିକାଲି 
ମଧ୍ୟ ଅନେକ ସ୍ଫୁଳରେ ଏହିପରି ଗୁରୁ ବ୍ଯବସାୟୀଙ୍କର 
ପ୍ରାଦୁଭାବ ଦେଖାଯାଇଥାଏ। ସେମାନେ ଯଦି ଟିକିଏ ମାତ୍ର 
ଆତ୍ନ ବିଶ୍ଳେଷଣ କରନ୍ତେ ଓ ଧର୍ମ ନାମରେ କି ଅଧର୍ମ ଓ 
କପଟାଚାର ପ୍ରଚାର କରୁଅଛନ୍ତି, ଏହା ଯଦି ସେମାନେ 
ଉପଲବ୍ଧ୍ବ କରନ୍ତେ ତେବେ ବିଜୟକୃଷ୍ଣଙ୍କ ଆଦର୍ଶର ମହତ୍ତ୍ବ 
ହୃଦୟଙ୍ଗମ କରି ପାରନ୍ତେ ଓ ଧର୍ମ ଜଗତରୁ ଗୋଟାଏ କଳଙ୍କ 
ଦୂରୀଭୂତ ହୁଅନ୍ତା । ବିଜୟକୃଷ୍ଣଙ୍କର ମହାଶିକ୍ଷା ସେମାନଙ୍କ ଚକ୍ଷୁ 
ଉନ୍ମନୀଳନ କରୁ । 


ଶ୍ରୀ ବିଜୟକୃଷ୍ଣ ଚରିତ 


ଏହି କୁଳଗୁରୁକରଣ ସମ୍ବନ୍ଧରେ ପରେ ବିଜୟକୃଷ୍ଣ 
କହିଅଛନ୍ତି - “ ଶାସ୍ତରେ ଅଛି, କୁଳଗୁରୁଙ୍କ ନିକଟରୁ ଦୀକ୍ଷା 
ନେବାକୁ ହେବ। ଏହି କୁଳଗୁରୁ ଅର୍ଥ ପୈତୂକ ଗୁରୁ ନୁହନ୍ତି । 
ଦେଶର ଲୋକେ ଅର୍ଥ ନ ବୁଝି ପିତାମାତାଙ୍କର ଗୁରୁଙ୍କୁ, 
ବଂଶଗତ ଗୁରୁଙ୍କୁ କୁଳଗୁରୁ କହନ୍ତି। କୁଳଗୁରୁର ଅର୍ଥ ତନ୍ତ୍ର 
ଶାସ୍ତ୍ରରେ ଅଛି, ଯେ ସାଧନା ଦ୍ଵାରା ଅନ୍ତର୍ନିହିତ କୁଳକୁଣ୍ଡଳିନୀ 
ଶଲ୍ଚି ଜାଗ୍ରତ କରିଅଛନ୍ତି ତାଙ୍କୁ କୁଳଗୁରୁ କହନ୍ତି। ଏପରି 
କୁଳଗୁରୁଙ୍କ ଠାରୁ ଦୀକ୍ଷା ନ ନେଇ ଯାହା ତାହା ନିକଟରୁ 
ଦୀକ୍ଷା ନେବାଦ୍ଵାରା ଦେଶ ଏବଂ ଧର୍ମର ଏତେ ଦୁର୍ଗତି 
ହୋଇଅଛି । 


× × × 


ବର୍ତମାନ ସମୟରେ ଯେଉଁମାନେ ଗୁରୁର କାର୍ଯ୍ୟ 
କରନ୍ତି, ପ୍ରାୟ ଅନ୍ଯ କୌଣସି ବିଚାର ନକରି କେବଳ 
ବଂଶର ଧାରା ଧରି ସେମାନେ ସାଧନ ଦିଅନ୍ତି ବୋଲି 
ଅନେକ ଅନିଷ୍ଟ ହେଉଅଛି। କାରଣ ସାଧନ ଭଜନ କରି 
ଲୋକେ ଫଳ ନ ପାଇବାରୁ ମନ୍ତ୍ର ଉପରେ, କ୍ରିୟା ଉପରେ 
ଏବଂ ଦେବଦେବୀଙ୍କ ଉପରେ ଗୋଟାଏ ଅବିଶ୍ବାସ ଆସି 
ପଡୁଛି । ତେବେ କୌଳିକ ଗୁରୁଙ୍କ ନିକଟରୁ ବିଧିମତ ଦୀକ୍ଷା 
ଗ୍ରହଣ କଲେ, ଗୁରୁଶିର କୌଣସି ସାହାଯ୍ୟ ନ ପାଇଲେ 
ସୁଦ୍ଧା ଅନ୍ୟ କୌଣସି ଅନିଷ୍ଟର ସେପରି ସମ୍ଭାବନା ନଥାଏ 
ଏବଂ ସାଧକର ଶ୍ରଦ୍ଧା, ଭଳି, ନିଷ୍ଠା ଏବଂ ଚେଷ୍ଟା ଥିଲେ 
ସେଥିରେ ଉପକାର ହି ହୁଏ। କିନ୍ତୁ ଅଜ୍ଞାତ କୁଳଶୀଳଙ୍କ 
ନିକଟରୁ ଦୀକ୍ଷା ଗ୍ରହଣ କରିବାରେ ଅନେକ ସମୟରେ 
ବିପଦ ଘଟେ ।”' ଇତ୍ୟାଦି। 


ବେଦାନ୍ତର ମାୟାବାଦ ଅବଲମ୍ବନ କରି ବିଜୟକୃଷ୍ଣ 
ପୂର୍ବାନୁୂଭୂତି ଆନନ୍ଦରୁ ବଞ୍ଚିତ ହୋଇ ପ୍ରାଣରେ ଶାନ୍ତି ପାଇ 
ନଥିଲେ। କିନ୍ତୁ ପୂର୍ବୋକ୍ତ ଦୁଇଟି ଆକସ୍କିକ ଘଟଣାରେ ତାଙ୍କର 
ଦୃଷ୍ଟି କୋଣର ପରିବର୍ତନ ଘଟିଲା। ମାୟାବାଦ ମେଘ କ୍ରମେ 
କ୍ରମେ ଅପସାରିତ ହେବାକୁ ଲାଗିଲା। ୦୦୦ 


ନବମ ପରି[ହଚ୍ଛେଦ 


ପରିଣୟୋେ 


ପୂର୍ବେ କୁହାଯାଇଅଛି ଶିକାରପୁର ଗ୍ରାମର ଶ୍ରୀଯୁକ୍ତ 
ରାମଚନ୍ଦ୍ର ଭାଦୁଡ଼ି ମହାଶୟ ମାନବଲୀଳା ସମ୍ବରଣ କରନ୍ତେ 
ତାଙ୍କର ପରିବାର ଅତ୍ଯନ୍ତ ବିପନ୍ନ ହୋଇ ପଡ଼ିବାରୁ 
ବିଜୟକୃଷ୍ଣଙ୍କର ଜନନୀ ସ୍ଵର୍ଣ୍ମମୟୀ ଦେବୀ ସେହି ପରିବାରକୁ 
ଅର୍ଥ ସାହାଯ୍ୟ ଦେଉଥିଲେ। ରାମଚନ୍ଦ୍ରଙ୍କର ଏକ କନ୍ୟାଙ୍କର 
ନାମ ଯୋଗମାୟା। ସେ ଅତ୍ୟନ୍ତ ସୁଲକ୍ଷଣା ଓ ଗୁଣବତୀ ଥିଲେ | 
ତେଣୁ ତାଙ୍କୁ ପୁତ୍ରବଧୂ ରୂପେ ଗ୍ରହଣ କରିବା ପାଇଁ ସ୍ଵର୍ଣ୍ମମୟୀ 
ଅତ୍ଯନ୍ତ ଆଗ୍ରହାନ୍ବି ତା ହେଲେ। ବିବାହ ପୂର୍ବରୂ ସେ 
ଯୋଗମାୟାଙ୍କୁ ଶାନ୍ତପୁର ଘେନି ଆସିଲେ । ସେତେବେଳେକୁ 
ତାଙ୍କର ବୟସ ଛଅ ବର୍ଷ ମାତ୍ର। ତାଙ୍କ ସଙ୍ଗରେ ତାଙ୍କର ଜନନୀ 
ମୁକ୍ତ କେଶୀ ଦେବୀ ମଧ୍ୟ ଆସି ଶାନ୍ତିପୁରରେ ବାସ କଲେ । 
ଯୋଗମାୟାଙ୍କ ସହିତ ମହାସମାରୋହରେ ବିଜୟକୃଷ୍ଣଙ୍କର 
ବିବାହ ହେଲା। ସେତେବେଳେ ତାଙ୍କର ବୟସ ଅଷ୍ଟାଦଶ 
ବର୍ଷ | 

ଛଅ ବର୍ଷ ବୟସରେ ଯୋଗମାୟା ଦେବୀ ବଧୂ ରୂପେ 
ଶ୍ବଶୁରାଳୟରେ ବାସକଲେ। ତାଙ୍କର ବାଲ୍ଯଲୀଳା ଅତ୍ୟନ୍ତ 
ମଧୁର । ୧ ୨ ୯ ୬ ସାଲ ଭାଦ୍ର ମାସ କୃଷ୍ଣା ଦ୍ଵାଦଶୀରେ ତାଙ୍କର 
ଜନ୍ମ । ତାଙ୍କ “କନିଷ୍ଠା ଭଗିନୀ ନବକୁମାରୀଙ୍କର ନବଦ୍ବୀପର 
ପରପାରବର୍ଭୀ ଉସୁଦପୁର ଗ୍ରାମର କ୍ଷେତ୍ରବାସୀ ବାଗ୍‌ଛିଙ୍କ ସହିତ 
ବିବାହ ହେଲା। ଯୋଗମାୟା ଦେବୀଙ୍କର ଶ୍ଵଶୁର ଗୃହରେ 
ଅବସ୍ତ୍ାନ ନାନା କୌତୁକପୂର୍ଣ । ଗୁରୁଜନମାନଙ୍କ ଆଗରେ 
ମୁଣ୍ଡରେ ଲୁଗା ଦେବାର କଥା । କିନ୍ତୁ ଏତେ ଅଳ୍ପ ବୟସରେ 
ଏପରି ନିୟମ ପାଳନ କରିବା ଏକବାରେ ଅସମ୍ଭବ | ଅନେକ 
ସମୟରେ ସେ ଖୋଲା ମୁଣ୍ଡରେ ଯଥା ତଥା ବସି ଖେଳୁ 
ଥାଆନ୍ତି । ଦିନେ ଏହିପରି ବସି ଖେଳୁଅଛନ୍ତି, ତାଙ୍କର ଦେଢ଼ଶୁର 
ବ୍ରଜଗୋପାଳ ଗୋସ୍ଵାମୀ ଆସି ପହଞ୍ଚିଗଲେ । ଅଳ୍ପ ଦୂରରେ 
ସ୍ଵର୍ଥମୟୀ ଦେବୀ ବାଳବଧୂଙ୍କର କ୍ରୀଡ଼ା ଦେଖୁଥିଲେ । 
ବ୍ରଜଗୋପାଳଙ୍କୁ ଦେଖି ସେ କହିଲେ - “ ସାନବୋହୁ, 
ମୁଣ୍ଡରେ ଲୁଗା ଦେ। ” ଯୋଗାମାୟା ଦେବୀ ସଂଗେ ସଂଗେ 


ଉଲଗ୍ନ ହୋଇ ମୁଣ୍ଡରେ ଲୁଗା ଘୋଡ଼ାଇ ଦେଲେ। ତାଙ୍କର 
ଏହି ସରଳ ସ୍ବଚ୍ଛନ୍ଦ ବ୍ୟବହାର ଦେଖି ମାତା ଓ ପୁତ୍ର ହସିବାକୁ 
ଲାଗିଲେ। ସେମାନଙ୍କର ହସିବାର କାରଣ ଅବଧାରଣ 
କରିନପାରି ବାଳିକାବଧୁ ଏକ ଦୃଷ୍ଟିରେ ସେମାନଙ୍କ ଆଡ଼କୁ 
ଅନାଇ ରହିଥାନ୍ତି। ବ୍ରଜଗୋପାଳ ହସି ହସି ଚାଲିଗଲେ। 
ମାତା ପୁତ୍ରବଧୂଙ୍କୁ କୋଳକୁ ଟାଣିନେଇ ମୁଖ ଚୁମ୍ବନ କରି 
ଆଦର କରିବାକୁ ଲାଗିଲେ ଏବଂ ତାଙ୍କୁ ଭଲ ରୂପେ ଲୁଗା 
ପିନ୍ଧାଇ ଦେଲେ । 


ବିଜୟକୃଷ୍ଣ ସର୍ବଦା ଅଧ୍ୟୟନରେ ରତ ଥାଆନ୍ତି । ଦେବୀ 
ଯୋଗମାୟାଙ୍କୁ ଏହା ଭଲ ଲାଗେ ନାହିଁ। ତାଙ୍କର ଇଚ୍ଛା, 
ବିଜୟକୃଷ୍ଣ ତାଙ୍କ ସହିତ ଖେଳୁଥାଆନ୍ତେ । ଦିନେ ବିଜୟକୃଷ୍ଣ 
ପଢ଼ାପଢ଼ି କରୁଥାଆନ୍ତି ଯୋଗମାୟା ଦେବୀ ଉପସ୍ଥିତ ହୋଇ 
କହିଲେ, “ ତୁମେ ଦିନରାତି ଏତେ ପଢୁଛ କାହିଁକି ? ଏତେ 
ପଢ଼ି କଂଣ ହେବ? ପୋଥି ବନ୍ଦକର। ଆସ ମୋ ସାଙ୍ଗେ 
ଖେଳିବ। ” ବିଜୟକୃଷ୍ଣଙ୍କର ଏକଥା ପ୍ରତି ଆଦୌ ମନଯୋଗ 
ନଥାଏ। କିନ୍ତୁ ଦେବୀ ଛାଡ଼ନ୍ତି କେତେକେ ? ସେ ଯେତେବେଳ 
ଦେଖିଲେ ଯେ ବିଜୟକୃଷ୍ଣ ତାଙ୍କ କଥାକୁ କର୍ଣ୍ଣପାତ କରୁନାହାନ୍ତି 
ସେ ଆସି ପୋଥି ଉପରେ ଶୋଇପଡ଼ିଲେ ଏବଂ ବିଜୟକୃଷ୍ଣଙ୍କ 
ମୁହଁକୁ ଚାହିଁ ହସି ହସି କହିଲେ, “ କେମିତି ପଢ଼ିବ ପଢ଼ |” 
ବିଜୟକୃଷ୍ଣ ଏଥିରେ ନହସି ରହି ପାରିଲେ ନାହିଁ। କିନ୍ତୁ ସଂଗେ 
ସଂଗେ ମାତାଙ୍କୁ ଡାକି କହିଲେ, “ମା, ମୁଁ ଏହି ଶତ୍ରୁର 
ଜ୍ବାଳାରେ ପଢ଼ାପଢ଼ି କରିପାରୁ ନାହିଁ। ୬ ମାତା ଏହି ଲୀଳାର 
ଆନନ୍ଦ ଉପଭୋଗ କରି ହସି ହସି ପୁତ୍ରବଧୁୂଙ୍କୁ ଆଦରପୂର୍ବକ 
ନେଇଯାଆନ୍ତି । ଦିନେ ଦିନେ ଯୋଗାମାୟା ଦେବୀ ପଛଆଡୁ 
ଲୁଚି ଲୁଚି ଆସି ବିଜୟକୃଷ୍ଣଙ୍କ ଚକ୍ଷୁଦ୍ବୟ କ୍ଷୁଦ୍ର କୋମଳ ହସ୍ତ 
ଦୁଇଟିରେ ବୁଜିଧରି ପଚାରନ୍ତି - “ କହିଲ ଦେଖି ମୁଁ କିଏ ?” 
ବିଜୟକୃଷ୍ଣ ଏହି ଚାପଲ୍ୟ ଦେଖି ହସ ସମ୍ବରଣ କରିପାରନ୍ତି 
ନାହିଁ। ଦିନେ ଯୋଗମାୟା ଦେବୀ ସ୍ବାମୀଙ୍କୁ ପଚାରିଲେ, 
“ଦେଖ, ସମସ୍ତଙ୍କୁ ତ ମୁଁ କିଛି ଗୋଟାଏ ଡାକୁଛି; ତୁମକୁ 


୪୮ 


କ'ଣ ବୋଲି ଡାକିବି ?” ବିଜୟକୃଷ୍ଣ କହିଲେ, “ ତୁମେ 
ମୋତେ ଆର୍ଯ୍ୟପୁତ୍ର ବୋଲି ଡାକିବ। ” ସେହିଦିନୁ ସେ ତାଙ୍କୁ 
“ ଆର୍ଯ୍ୟପୁତ୍ର " ବୋଲି ଡାକିବାକୁ ଆରମ୍ଭ କଲେ। ଅନେକ କାଳ 
ପର୍ଯ୍ୟନ୍ତ ସେ ଏହି ସମ୍ବୋଧନ ଛାଡ଼ି ନଥିଲେ । 


ଯୋଗମାୟାଙ୍କ ପରି ଗୁଣବତୀ ଓ ଭକ୍ତିମତୀ ରମଣୀ 
କ୍‌ଚିତ୍‌ ଦେଖାଯାନ୍ତି। ଦାମ୍ପତ୍ୟ ଜୀବନରେ ସେ ପାତିବ୍ରତ୍ୟର 
ପରାକାଷ୍ଠା ଦେଖାଇଅଛନ୍ତି। ସୁଖରେ, ଦୁଃଖରେ, ସମ୍ପଦରେ 
ବିପଦରେ ସେ ସର୍ବଦା ସମଭାବରେ ବିଜୟକୃଷ୍ଣଙ୍କ ସେବାରେ 
ତପ୍ପର ରହିଥାନ୍ତି। ଜୀବନରେ କେବେହେଲେ ସେ ସ୍ବାମୀଙ୍କର 
କୌଣସି ଅପ୍ରିୟ କାର୍ଯ୍ୟ କରିନାହାନ୍ତି କି କେବେ ତାଙ୍କର 
କୌଣସି କଥାର ପ୍ରଚିବାଦ କରିନାହାନ୍ତି । କାୟମନୋବାକ୍ୟରେ 
ପତିଙ୍କର ସେବା କରିବା ତାଙ୍କ ଜୀବନର ଏକମାତ୍ର ଲକ୍ଷ୍ୟଥିଲା। 
ପଚିଙ୍କଠାରେ ସେ ନିଜର ସମସ୍ତ ସତ୍ତା ବୁଡ଼ାଇ ଦେଇଥିଲେ । 
ସ୍ଵାତନ୍ତ୍ୟ ବୋଲି ତାଙ୍କର କିଛି ନଥିଲା। ଏହିପରି ଅକୁଣ୍ଠିତ ଓ 
ଅମାୟିକ ସେବାଦ୍ଵାରା ସେ ନିଜର ଅଭୀଷ୍ଟ ଲାଭ କରିଥିଲେ । 
ଏହି ସମ୍ବନ୍ଧରେ ଗୋସ୍ଵାମୀ ପ୍ରଭୁ ପରେ କହିଅଛନ୍ତି, “ ମୁଁ ବହୁ 
ତପସ୍ଯା ଦ୍ଵାରା ଯେଉଁ ଅବସ୍ତା ପ୍ରାପ୍ତ ହୋଇଅଛି, ସେ 
(ଯୋଗମାୟା) କେବଳ ମୋର ସେବା କରି ସେହି ଅବସ୍ଥା 
ଲାଭ କରିଅଛନ୍ତି । ” 

ସେ ଅତ୍ୟନ୍ତ ମିଷ୍ଟ ଓ ମିତଭାଷିଣୀ ଥିଲେ। ତାଙ୍କର 
ସହିଷ୍ଣୁତା ଓ ଧୃତିର ତୁଳନା ନାହିଁ | ଚିରକାଳ ଦାରିଦ୍ର୍ୟ ଓ ଅଭାବ 


ଶ୍ରୀ ବିଜୟକୃଷ୍ଣ ଚରିତ 


ମଧ୍ୟରେ ବାସ କରିଥିଲେ ସୁଦ୍ଧା ତାଙ୍କ ମୁଖରେ କେବେହେଲେ 
ବିଷାଦ ରେଖାପାତ କରିନାହିଁ। ଅନେକ ସମୟରେ ସେ 
ଅନାହାରରେ ଦିନ କାଟି ଥିଲେ ସୁଦ୍ଧା ସେଥିରେ ତାଙ୍କର 
ଚିତ୍ତପ୍ରସନ୍ନତା କେତେବେଳେ ମ୍ଳାନ ହୋଇନାହିଁ; କି ସେ 
ଅନାହାରରେ ଅଛନ୍ତି ବୋଲି କେହି ଜାଣିପାରିନାହାନ୍ତି । 


ସେ ମଧ୍ୟ ଅତ୍ୟନ୍ତ ଦୟାବତୀ ଥିଲେ । ଦୀନଂ- ଦୁଃଖୀଙ୍କ 
ପ୍ରତି ତାଙ୍କର ହସ୍ତ ସର୍ବଦା ମୁକ୍ତ ଥିଲା। ତାଙ୍କର ନିଜ ପର 
ବୋଧ ନଥିଲା। ଗୋସ୍ଵାମୀପ୍ରଭୁଙ୍କ ଆଶ୍ରମରେ ବହୁଲୋକ ବାସ 
କରୁଥିଲେ ସୁଦ୍ଧା ସେ ସମସ୍ତଙ୍କୁ ପୁତ୍ର ନିବିଶେଷରେ ପାଳନ 
କରୂଥିଲେ। ଅର୍ଥାଭାବ ବଶତଃ ବହୁତ ଦୁଗ୍ଧ କିଣା 
ହୋଇପାରେ ନାହିଁ। ଯେତିକି କିଣାହୁଏ ତାହା ସମସ୍ତଙ୍କୁ ସମାନ 
ଭାବରେ ଦେଇଥାନ୍ତି। ଏକମାତ୍ର ପୁତ୍ର ଯୋଗଜୀବନ ମଧ୍ୟ 
ସମସ୍ତଙ୍କ ମଧ୍ୟରେ ଜଣୌ। ଅର୍ଥ ପ୍ରତି ତାଙ୍କର ଲେଶମାତ୍ର 
ଆସକ୍ତି ନଥିଲା। ଥରେ ଗୋସ୍ଵାମୀପ୍ରଭୁଙ୍କର ଜନୈକ ଶିଷ୍ଯ 
ସେମାନଙ୍କର ବ୍ୟୟ ନର୍ବାହ କରିବା ପାଇଁ କିଛି ଅର୍ଥ ଦାନ 
କରନ୍ତେ `ସେ ` ଫେରାଇ ଦେଇ କହିଲେ - ବର୍ଭମାନ ଟଙ୍କା 
ଅଛି। ତାଙ୍କର ସ୍ଵିଗ୍‌ଧ ମଧୁର ବ୍ଯବହାରରେ ସମସ୍ତଙ୍କ ପ୍ରାଣ 
ଶୀତଳ ହୋଇ ଯାଉଥିଲା। 


ଯୋଗାମାୟାଙ୍କର ମହତ୍ତ୍‌ ଗୋସ୍ଵାମୀପ୍ରଭୃୂଙ୍କର 
ବୈଚିତ୍ର୍ୟପୂର୍ଣ୍ଣ ଲୀଳା ମଧ୍ୟରେ କିପରି ଭାବରେ ପ୍ରସ୍ତୁଟିତ 
ହୋଇଅଛି ତାହା ଯଥା ସ୍ଦ୍ରାନରେ ଆଲୋଚିତ ହେବ। ୦୦୦ 


ଦଶମ ପରିଚ୍ଛେଦ 
ବାଙ୍କଧରି ଗଦଡିଣ 


ପୂର୍ବେ କହିଅଛି ଯେ ଦୁଇଗୋଟି ଆକସ୍ଲିକ ଘଟଣାରେ 
ବିଜୟକୃଷ୍ଣଙ୍କର ମାୟାବାଦ ଦୂରୀଭୂତ ହେବାକୁ ଲାଗିଲା। ‹ ମୁଁ 
ବ୍ରହ୍ମମ ଏହି ଭାବ ଅପସାରିତ ହେବାକୁ ଲାଗିଲା। ସେ ଯଥାର୍ଥ 
ସତ୍ୟର ଅନୁସନ୍ଧାନରେ ଅଗ୍ରସର ହେଲେ। ପ୍ରାଣ ବଡ଼ ଶୁଷ୍କ 
ବୋଧ ହେଉଥାଏ। ଏପରି ଅବସ୍ତାରେ ଥରେ ସେ ବଗୁଡ଼ା 
ଜିଲ୍ଲାକୁ ଯାଇଥିଲେ । ସେଠାରେ କିଶୋରୀଲାଲ ରାୟ, 
ହାରାଧନ ବର୍ମନ ଓ ଗୋବିନ୍ଦଚନ୍ଦ୍ର ପାଣ୍ଡେ ନାମକ ତିନିଜଣ 
ବ୍ରାହ୍ମଧର୍ମାବଲମ୍ବୀଙ୍କ ସହିତ ତାଙ୍କର ଆଳାପ ହେଲା । ସେମାନେ 
ଧର୍ମପିପାସୁ ଓ ସତ୍‌ସ୍ଵଭାବାପନ୍ନ ଥିବାରୁ ସେମାନଙ୍କ ସଙ୍ଗ 
ବିଜୟକୃଷ୍ଣଙ୍କୁ ପ୍ରୀତିକର ବୋଧହେଲା । ସେମାନଙ୍କର ଭକ୍ତି ଓ 
ଭଶ୍ଵରାନୁରକ୍ତି ଦର୍ଶନ କରି ତାଙ୍କର ହୃଦୟରେ ପରିବର୍ତନ 
ଦେଖାଗଲା। ସେମାନେ ତାଙ୍କୁ ଅଦ୍ବୈତବାଦୀ ଓ ପୂଜା 
ଉପାସନାରେ ଅବିଶ୍ବାସୀ ଦେଖି ତାଙ୍କୁ ନାନା ପ୍ରକାର 
ବୁଝାଇବାକୁ ଲାଗିଲେ | ପୁର୍ବେ ପୂଜା ଅର୍ଚ୍ଚାରେ ସେ ଯେପରି 
ଆନନ୍ଦ ପାଉଥିଲେ ମାୟାବାଦରେ ଆସ୍ତ୍ରା କମିଯିବା ପରେ 
ସେ ସେହିପରି ଆନନ୍ଦ ପାଇବାକୁ ବହୁ ଚେଷ୍ଟାକରି 
ବିଫଳମନୋରଥ ହୋଇଥିଲେ। କିନ୍ତୁ ଯେତେବେଳେ ଏହି 
ତିନିଜଣଙ୍କଠାରୁ ଶୁଣିଲେ ଯେ ଭଶ୍ଵରୋପାସନା ବ୍ୟତୀତ ତ୍ରିତାପ 
ଜ୍ବାଳାରୁ ମୂଲ୍ତିଲାଭ କରିବାର ଅନ୍ୟ ଉପାୟ ନାହି, 
ସେତେବେଳେ ତାହା ଯଥାର୍ଥ ବୋଲି ତାଙ୍କର ହୃଦ୍‌ବୋଧ 
ହେଲା। ବ୍ରାହ୍ମଗଣ ତାଙ୍କୁ ଅନୁରୋଧ କରି କହିଲେ ଯେ ସେ 
ଯଦି ବ୍ରାହ୍ମସମାଜକୁ ଯାଇ ମହର୍ଷି ଦେବେନ୍ଦ୍ରନାଥଙ୍କ କଥା ଶୁଣନ୍ତି 
ଓ ତାଙ୍କର ସଙ୍ଗ କରନ୍ତି ତେବେ ତାଙ୍କ ପ୍ରାଣରେ ଶାନ୍ତି ଆସିବ । 
ବିଜୟକୃଷ୍ଣ ଆଗରୁ ବ୍ରାହ୍ମସମାଜ କଥା ଶୁଣିଥିଲେ ଏବଂ ତାଙ୍କର 
ଧାରଣା ଥିଲା ଯେ ଦଳେ ଯଥେଛାଚାରୀ ଲୋକ ଗୋଟାଏ 
ସମାଜ କରି ଜାତି ଧର୍ମଭ୍ରଷ୍ଟ ହୋଇ ମଦ୍ୟପାନ ଓ ଅଭକ୍ଷ୍ଯ 
ଭକ୍ଷଣ କରି ଆମୋଦ ପ୍ରମୋଦରେ ମାତିଅଛନ୍ତି; ଉପାସନା 
ଗୋଟାଏ ଭାନ ମାତ୍ର। ତେଣୁ ବ୍ରାହ୍ମଙ୍କ ପ୍ରତି ତାଙ୍କର ଗୋଟାଏ 
ଅଶ୍ରଦ୍ଧା ଥିଲା। କିନ୍ତୁ ଏହି ତିନିଜଣଙ୍କୁ ଦେଖି ତାଙ୍କର ଏହି 
ଧାରଣା ପରିବର୍ଭିତ ହେଲା। 


କିଛି ଦିନ ପରେ ବିଜୟକୃଷ୍ଣ କଲିକତା ଗମନ କଲେ । 
ସେଠାରେ ତାଙ୍କର ଜନୈକ ବନ୍ଧୁର ଦୌରାତ୍ୟ୍ୟୁବଶତଃ ତାଙ୍କୁ 
ଅତ୍ୟନ୍ତ ଦୁଃଖ ଭୋଗ କରିବାକୁ ପଡ଼ିଲା  ବନ୍ଧୁଟି ତାଙ୍କର ସମସ୍ତ 
ଅର୍ଥ ଅପହରଣ କରି କେଉଁ ଆଡ଼େ ଚାଲିଗଲେ । ବିଜୟକୃଷ୍ଣ 
ହୃତସର୍ବସ୍ଵ୍‌ ହୋଇ ଅତ୍ୟନ୍ତ ଦୁର୍ଦ୍ଦଶାରେ ପତିତ ହେଲେ । ସଂସ୍କୃତ 
କଲେଜରେ ପଢ଼ିବାର ପ୍ରବଳ ବାସନା; କିନ୍ତୁ ହାତରେ ଅର୍ଥ 
ନାହିଁ। କଲିକତା ସହରରେ କିପରି ଚଳିବେ । ଅନନ୍ୟୋପାୟ 
ହୋଇ ସେ ପ୍ରାତଃ ସ୍କରଣୀୟ ଭଶ୍ଵରଚନ୍ଦ୍ର ବିଦ୍ୟାସାଗରଙ୍କ 
ନିକଟରେ ସାହାଯ୍ୟ ପ୍ରାର୍ଥୀ ହେଲେ। କିନ୍ତୁ କେତେକ ଭଦ୍ର 
ସନ୍ତାନଙ୍କର ଅଶିଷ୍ଟାଚାରରେ ରୁଷ୍ଟ ହୋଇ ବିଦ୍ୟାସାଗର ମହାଶୟ 
ପ୍ରତିଜ୍ଞା କରିଥାଆନ୍ତି ଯେ ସେ ଆଉ କୌଣସି ଭଦ୍ର ସନ୍ତାନକୁ 
ସାହାଯ୍ୟ ଦେବେ ନାହିଁ ତେଣୁ ସେ ବିଜୟକୁୃଷ୍ଣଙ୍କର ପ୍ରାର୍ଥନା 
ପ୍ରତ୍ୟାଖ୍ୟାନ କଲେ। ଏଥିରେ ନିରାଶ ହୋଇ ସେ ଗୋଟିଏ 
ଲିଖିତ ପ୍ରାର୍ଥନା ଘେନି ଦେବେନ୍ଦ୍ରନାଥ ଠାକୁରଙ୍କ ନିକଟରେ 
ଉପସ୍ତିତ ହେଲେ। ଦେବେନ୍ଦ୍ରନାଥ ଆବେଦନ ପତ୍ରଟି ନପଢ଼ି 
ଚିରି ପକାଇ ଦେଲେ। ଏଥିରେ ବିଜୟକୃଷ୍ଣ ଦୁଃଖ ବା ଅପମାନ 
ବୋଧ କଲେନାହିଁ। କାରଣ ସେ ପୂର୍ବୋକ୍ତ ବ୍ରହ୍ମତ୍ରୟଙ୍କଠାରୁ 
ଦେବେନ୍ଦ୍ର ନାଥଙ୍କର ମହତ୍ତ୍‌ ଓ ଧର୍ମ ପ୍ରାଣତାର ବିବରଣ 
ପାଇଥାଆନ୍ତି। କିନ୍ତୁ ବର୍ଭମାନ ତାଙ୍କର ଏହି ରୂଢ଼ ବ୍ଯବହାର 
ଦେଖି ମନେକଲେ ଯେ ସେ ମହାଶୟ ବୋଧହୁଏ 
କେତେବାର ପ୍ରତାରିତ ହୋଇ ଏପରି ରୁକ୍ଷଭାବ ପୋଷଣ 
କରିଅଛନ୍ତି। 

ଏହି ସମୟରେ ତାଙ୍କର ଦୁର୍ଦ୍ଦଶାର ସୀମା ରହିଲା ନାହିଁ। 
ତିନି ଚାରିଦିନ ପର୍ଯ୍ୟନ୍ତ ସେ ଅନାହାରରେ କଲିକତାର 
ଗଳିମାନଙ୍କରେ ବୁଲୁଥାନ୍ତି। କାହାକୁ କିଛି ମାଗନ୍ତି ନାହିଁ କି 
କହନ୍ତି ନାହିଁ। ବିଶାଳ କଲିକତା ନଗରରେ ତାଙ୍କର ମୁଣ୍ଡ 
ଗୁଞ୍ଜବାକୁ ସ୍ଫରାନ ନଥିଲା। ରାତ୍ରିରେ କଲେଜର ବାରଣ୍ଡାରେ 
ବା ଗୋଲଦୀଘିର ବେଞ୍ଚ ଉପରେ ଶୋଇପଡ଼ନ୍ତି। କଲିକତାରେ 
ତାଙ୍କର ଅନେକ ଆମ୍ବୀୟ ଓ ବନ୍ଧୁ ଥିଲେ ସୁଦ୍ଧା ଏପରି 


୫୦ 


ଅବସ୍କାରେ ସେମାନଙ୍କ ନିକଟରେ ପହୁଞ୍ଚିଲେ କାଳେ 
ସେମାନେ ନାସିକାକୁଞ୍ଚନ କରିବେ ଏଥିପାଇଁ ସେ କାହାରି 
ଦ୍ବାରସ୍ଥ ହୋଇନଥିଲେ। 


ଦିନେ ଅପରାହ୍ଣରେ ଜଣେ ଭଦ୍ରଲୋକ ତାଙ୍କ 
ଉପବାସକ୍କି ଷ୍ଟ ଶୁଷ୍କ ମୁଖ ଦେଖି ତାଙ୍କର ଅବସ୍ଥା ବୁଝିପାରି ତାଙ୍କୁ 
ଗୋଟିଏ ସୁକି”ଂ ଦେଲେ। ସୁକିଟି ପାଇ ସେ କିଛି ଖାଦ୍ୟ 
କିଣିବେ ବୋଲି ଗୋଟିଏ ଦୋକାନକୁ ଯାଉଅଛନ୍ତି ଏହି 
ସମୟରେ ଯେଉଁ ବନ୍ଧୁଟି ତାଙ୍କୁ ସର୍ବସ୍ବାନ୍ତ କରି ପଳାଇଥିଲେ 
ତାଙ୍କ ସହିତ ଦେଖାହେଲା। ସେ ଅତ୍ୟନ୍ତ ରୁଗ୍‌ଣ ଓ ବିଷଣ୍ଠ 
ଦେଖାଯାଉଥାନ୍ତି । ସେ ବିଜୟକୃଷ୍ଣଙ୍କ ନିକଟକୁ ଆସି କହିଲେ, 
“ ଭାଇ, ମୁଁ ଚୁମର ଅର୍ଥ ଅପହରଣ କରି ଯେଉଁ ଦୁଷ୍କର୍ମ କଲି 
ଭଗବାନ୍‌ ମୋତେ ଚାହାର ଉପଯୁକ୍ତ ଶାସ୍ତି ଦେଇଅଛନ୍ତି । 
ଜୁଆଖେଳି ମୁଁ ସର୍ବସ୍ଵ ହରାଇଅଛି । ହାତରେ ଗୋଟିଏ ପଇସା 
ନାହିଁ। ଆଜି ଦିନତମାମ କିଛି ଖାଇବାକୁ ପାଇନାହିଁ।” ବନ୍ଧୁଟିର 
କଥା ଶୁଣି ବିଜୟକୃଷ୍ଣଙ୍କ ହୃଦୟ ବିଗଳିତ ହେଲା। ସେ ତାଙ୍କୁ 
ସସ୍ପେହ ବଚନରେ କହିଲେ, “ଭାଇ ଯାହା ହେବାର 
ହୋଇଯାଇଛି । ଆଉ ସେକଥା ଆଲୋଚନା କରିବାରେ କିଛି 
ଲାଭ ନାହିଁ। ମୋ ପାଖରେ ଗୋଟିଏ ସୁକି ଅଛି। ଚାଲ, 
ଦୋକାନରେ କିଛି ଖାଇବା ।” ତାଂପରେ ଦୁହେଁ ଗୋଟିଏ 
ଦୋକାନକୁ ଯାଇ କ୍ଷୁଧା ନିବାରଣ କଲେ । ଏହିପରି ଅତ୍ୟାଚାର 
ଓ କ୍ଳେଶ ସହିଷ୍ଣୁତା ଏବଂ ସହୃଦୟତା ତାଙ୍କ ଜୀବନରେ 
ନିରବଚ୍ଛିନ୍ନ ଭାବରେ ଦେଖାଯାଇଅଛି । ମହାପୁରୁଷମାନଙ୍କର 
ଜୀବନ ସଂଗ୍ରାମରେ ସେମାନଙ୍କର ମହତ୍ତ୍ଵର ପରିଚୟ ମିଳେ 
ଏବଂ ଦୁର୍ଦ୍ଦଶାଗ୍ରସ୍ତ ଲୋକଙ୍କର ନୈରାଶ୍ୟାନ୍ଧକାର ମଧ୍ୟରେ 
ଆଶାର ଆଲୋକ ଜଳାଇ ଦିଏ। 


ସୌଭାଗ୍ୟବଶତଃ ତାଙ୍କର ଅର୍ଥକଷ୍ଟର ଲାଘବ ହେବାରୁ 
ବିଜୟକୃଷ୍ଣ ଉକ୍ତ ବନ୍ଧୁଟିକୁ ସଙ୍ଗରେ ନେଇ ବେଟୁ ଚାଟର୍ଜୀଙ୍କ 
ଘରର କିୟଦଂଶ ଭଡ଼ାନେଇ ସେଠାରେ ବାସକଲେ। ଚାଟର୍ଜୀ 
ବାବୁ ନାମଜାଦା ମଦ୍ୟପ। ତାଙ୍କ ଗ୍ପହଟି ସୁରାପାନର ଗୋଟାଏ 
ପ୍ରକାଣ୍ଡ ଆଡ୍‌ଡା ଥିଲା । ପ୍ରତିଦିନ ସନ୍ଧ୍ୟାବେଳେ ଅନେକ ଲୋକ 
ସେଠାରେ ଉପସ୍ତିତ ହୋଇ ମଦ୍ୟପାନ କରନ୍ତି । ବିଜୟକୃଷ୍ଣଙ୍କୁ 


ଶ୍ରୀ ବିଜୟକୃଷ୍ଣ ଚରିତ 


ଦଳଭୁକ୍ତ କରିବା ପାଇଁ ଚାଟର୍ଜୀ ମହାଶୟ ନାନା ପ୍ରଚାର ଚେଷ୍ଟା 
କରିବାକୁ ଲାଗିଲେ। ସେ ଯେତେବେଳେ ତାଙ୍କ ନିକଟରେ 
ଏହି ଘୂଣିତ ପ୍ରସ୍ତାବ ଉତ୍‌ଥାପନ କଲେ ସେତେବେଳେ ସେ 
ଅତ୍ଯନ୍ତ ବିରକ୍ତ ହୋଇ ଗର୍ଜନ କରି କହିଲେ, “କି! ମୁଁ 
ଜଗତ୍‌ପୂଜ୍ୟ ଅଦ୍ବୈତପ୍ରଭୁଙ୍କ ବଂଶରେ ଜନ୍ମଗ୍ରହଣ କରି 
ମଦ୍ୟପାନ କରିବି ! ତୁମେ ବ୍ରାହ୍ମଣ କୁଳାଙ୍ଗାର: ତୁମର ଏପରି 
ବ୍ୟଭିଚାରରେ ଲଢ୍ଛା ହେଉନାହିଁ ? ମୋତେ ପ୍ରବର୍ଭାଇବାକୁ 
ସାହସ କରୁଅଛ।” ଚାଟର୍ଜୀ ମହାଶୟ ନିରୁତ୍ସାହିତ ହୋଇ 
ରହିଲେ ଏବଂ ବିଜୟକୃଷ୍ଣଙ୍କ ପ୍ରଭାବରେ ତାଙ୍କର ଏତେ ଭୟ 
ହେଲା ଯେ ସେ ଆଉ କେବେହେଁ ତାଙ୍କ ସମ୍ମୁଖରେ ମଦ୍ୟପାନ 
କଲେନାହିଁ । ଏହି ସମ୍ବନ୍ଧରେ ପରେ ବିଜୟକୃଷ୍ଣ ତାଙ୍କ ପ୍ରଣୀତ 
ବ୍ରାହ୍ମସମାଜର ବର୍ଭମାନ ଅବସ୍ଥ୍ା ଓ ମୋର ଜୀବନରେ 
ବ୍ରାହ୍ମସମାଜର ପରୀକ୍ଷିତ ବିଷୟ ” ନାମକ ଗ୍ରନ୍ଦୁରେ ଲେଖିଅଛନ୍ତି, 
“ସୁରାପାନ ନିବାରଣ ବିଷୟରେ ହିନ୍ଦୁ ଧର୍ମର ଶାସନ ଅତି 
ଚମକତ୍କାର। ଇଂରାଜୀ ଭାଷା ଶିକ୍ଷା ଏବଂ ଇଂରେଜମାନଙ୍କର 
ସହବାସ, ଖ୍ରୀଷ୍ଟିଆନ୍‌ ଧର୍ମର ପ୍ରାଦୁର୍ଭାବ ବିଲାତି ସଭ୍ୟତାର 
ବାହ୍ଯିକ ଆକର୍ଷଣ - ଏହିସବୁ କାରଣରୂ ସୁରାପାନ ଏ 
ଦେଶରେ ଅଧିକ ପ୍ରଚଳିତ ହୋଇଅଛି। ପୂର୍ବୋକ୍ତ 
କାରଣମାନଙ୍କରୁ ଗୋଟିକର ସୁଦ୍ଧା ସାହାଯ୍ୟ ନପାଇବାରୁ, 
ଘୋର ପଡ଼ାଗୀାର ଅସଭ୍ୟ ହୋଇ, ସୁରାପାୟୀମାନଙ୍କ ପ୍ରତି 
ବିଲକ୍ଷଣରୂପେ ଗାଳିବର୍ଷଣ କରୁଥାଏ । ସେତେବେଳେ ମୁଁ 
ଅସଭ୍ୟ ନଥିଲେ ପ୍ରଧାନ ପ୍ରଧାନ ଲୋକଙ୍କ ପରି ମୁଁ ମଧ୍ୟ 
ସୁରାପାୟୀ ହୋଇଥାନ୍ତି - ଏଥିରେ କିଛି ମାତ୍ର ସନ୍ଦେହ ନାହିଁ।” 


ଏହିପରି ଅଭାବ ଓ ଅସୁବିଧାର ସମ୍ମୁଖୀନ ହୋଇ ସେ 
ବଗୁଡ଼ାରେ ତାଙ୍କ ବ୍ରାହ୍ଲବନ୍ଧୁଙ୍କ ନିକଟରେ ଯେଉଁ ଅଙ୍ଗୀକାର 
କରିଥିଲେ ଯେ ସେ ବ୍ରାହ୍ମସମାଜକୁ ଯିବେ, ତାହା ଭୁଲି 
ଯାଇଥିଲେ। ହଠାତ୍‌ ଦିନେ ତାଙ୍କର ସେ କଥା ମନେପଡ଼ିଲା। 
ସେ ଯୋଡ଼ାସାକୋସ୍କ୍‌ ବ୍ରାହ୍ମସମାଜକୂ ଯିବାପାଇଁ ଉକ୍ୁଣ୍ଠିତ 
ହୋଇପଡ଼ି ଲେ। ସେଦିନ ବୁଧବାର । ସେଦିନ ସନ୍ଧ୍ୟାରେ 
ବ୍ରାହ୍ମସମାଜରେ ବହୁ ଲୋକଙ୍କର ସମାବେଶ ସେ ସ୍ଥାନର 
ଆଲୋକମାଳା, ତାନଲୟଯୁକ୍ତ ମଧୁର ସଙ୍ଗୀତ, ଭକ୍ତି ପୂର୍ଣ 


* ୧୯୫୭ ମସିହା ଏପ୍ରିଲ ୧ ତାରିଖ ପୂର୍ବରୁ “ ଏକ ଟଙ୍କାଂ “ ଷୋଳ ଅଣା'ରେ ବିଭକ୍ୁ ହେଉଥଲା | ଏକ ଟଙ୍କାର ଏକଚତୁର୍ଥାଂଶ ଅର୍ଥାତ୍‌ ଚାରିଅଣା ମୂଲ୍ଯର 


ମୁଦ୍ରାକୁ “ ସୁକିଂ ବୋଲି କୁହାଯାଉଥିଲା । 


ବ୍ରାହ୍ମଧର୍ମ ଗ୍ରହଣ 


ସ୍ତୋତ୍ରପାଠ, ଏକତ୍ର ବହୁଲୋକଙ୍କର ଉପାସନା ତାଙ୍କ ପ୍ରାଣରେ 
ଏକ ଅପୂର୍ବ ସ୍ଵର୍ଗୀୟ ମାଧୁରୀର ପ୍ରବାହ ଖେଳାଇ ଦେଲା। 
ସେଦିନ ଉପାସନା ବେଦୀରେ ଆଚାର୍ଯ୍ୟ ଦେବେନ୍ଦ୍ରନାଥ ଠାକୁର 
ଦଣ୍ଡାୟମାନ । ତାଙ୍କର ରଷିପ୍ରତିମ ରୂପ, ଆକର୍ଷଣଶୀଳ ବ୍ୟକ୍ତିତ୍‌, 
ସମ୍ଭ୍ରାନ୍ତୋଚିତ୍ତ ବ୍ୟବହାର, ଜ୍ବଳନ୍ତ ଧର୍ମୋତ୍ସାହହ ଗଭୀର 
ରେଖାଯୁକ୍ତ ବଦନ ମଣ୍ଡଳ, ଲମ୍ବମାନ ଶ୍ଳଶ୍ରୁ - ଏ ସମସ୍ତ 
ବିଜୟକୃଷ୍ଣଙ୍କ ହୃଦୟରେ ଏକ ବିରାଟ ପ୍ରଭାବ ବିସ୍ତାର କଲା। 
ବକ୍ତୃତାର ବିଷୟ ଥିଲା, “ ପାପୀର ଦୁର୍ଦ୍ଦଶା ଓ ଭଶ୍ଵରଙ୍କର 
କରୁଣା। ' ଦେବେନ୍ଦ୍ରନାଥଙ୍କର ହୃଦୟ ସ୍ପର୍ଶୀ ବକ୍ତୃତା ଶ୍ରବଣ କରି 
ପୂର୍ବର ଭକ୍ତିଭାବ ତାଙ୍କର ସ୍ବତିପଥାରୂଢଡ଼ ହେଲା। ଏତେକାଳ 
ଯେ ସେ ନିଜ ଇଷ୍ଟଦେବତାଙ୍କର ଅର୍ଚ୍ଚନା କରି ନାହାନ୍ତି, 
ଏଥିପାଇଁ ତାଙ୍କ ପ୍ରାଣ ବ୍ୟାକୁଳ ହେବାକୁ ଲାଗିଲା ଏବଂ ସଂଗେ 
ସଂଗେ ଅଶ୍ରୁକମ୍ପ ପ୍ରଭୃତି ସାଗ୍ଵ୍ଵିକ ବିକାର ତାଙ୍କ ଶରୀରରେ 
ପ୍ରକାଶିତ ହୋଇ ପଡ଼ିଲା। ସେ ନିଜକୁ ନିତାନ୍ତ ଅସହାୟ ବୋଲି 
ଅନୁଭବ କରି କାତର ଭାବରେ ପ୍ରାର୍ଥନା କରିବାକୁ ଲାଗିଲେ 
- “ ଦୟାମୟ ଇଶ୍ଵର, ଧର୍ମ୍ନ ସମ୍ବନ୍ଧରେ ମୋପରି ହତଭାଗ୍ୟ 


ଲୋକ ବୋଧହୁଏ ପୂଥିବୀରେ ଆଉ କେହି ନାହିଁ। ପୂର୍ବେ 


ଇଷ୍ଟଦେବତାଙ୍କର ପୂଜାକରି ଅପାର ଆନନ୍ଦ ଭୋଗ କରୁଥିଲି, 
ବର୍ଭମାନ ସେଥିରୁ ବଞ୍ଚିତ ହୋଇଅଛି । ଏହିକ୍ଷଣି ଶୁଣିଲି - 

ତୁମ୍ଭେ ଅନାଥର ନାଥ। ପ୍ରଭୋ, ମୁଁ ତୁମର ଶରଣାପନ୍ନ ହେଲି । 
ତୁମ୍ଭେ ମୋତେ ରଖ: ମୁଁ ଆଉ କାହିଁ ଯିବିନାହି । ତୁମ୍ଭ ଦ୍ବାରରେ 
ହିଁ ପଡ଼ିରହିଲି।” ଏହିପରି ପ୍ରାର୍ଥନା କରିବା ମାତ୍ରକେ ସେ 
ଅନେକ ପରିମାଣରେ ଶାନ୍ତି ଲାଭକଲେ ଏବଂ ପ୍ରାଣରେ 


ଅଧିକତର ବଳ: ଅନୁଭବ କଲେ। ଦେବେନ୍ଦ୍ର ନାଥଙ୍କ 


ବକ୍ତୃତାରେ ସେ ଏତେ ଅଭିଭୂତ ହୋଇପଡ଼ିଥିଲେ ଯେ ତାଙ୍କୁ 


ମନେ ମନେ ଧର୍ମଜୀବନର ଗୁରୁ ପଦରେ ବରଣ କରି 
ଭକ୍ତିପୂର୍ବକ ପ୍ରଣାମ କରି ବ୍ରାହ୍ମସମାଜରୁ ପ୍ରତ୍ୟାଗମନ କଲେ । 


ବ୍ରାହ୍ମସମାଜର ଉପାସନାରେ ଯୋଗଦାନପୂର୍ବକ ବ୍ୟାକୁଳ 
ପ୍ରାର୍ଥନା କଲାମାତ୍ରେ ବିଜୟକୃଷ୍ଣ ଯେ ଅନେକ ପରିମାଣରେ 
ଶାନ୍ତି ଓ ବଳ ଲାଭ କଲେ ତାହା ଅତ୍ୟନ୍ତ ସ୍ଵାଭାବିକ । 
ରାମାୟଣରେ ଶ୍ରୀରାମଚନ୍ଦ୍ରଙ୍କର ଏକ ଉକ୍ତି ଅଛି - 


ସକୃଦେବ ପ୍ରପନ୍ନୋଯସ୍ତବା ସ୍ମୀତି ଚ ଯାଚତେ, 
ଅଭୟଂ ସର୍ବଥାତସ୍କୈ ଦଦାମ୍ୟେତଦ୍‌ ବ୍ରତଂ ମମ । 


୫୧ 


ଅର୍ଥାତ୍‌ ' ମୁଁ ତୁମ୍ଭର - ଏହା କହି ଯେ ଥରେ ମାତ୍ର 
ଶରଣାପନ୍ନ ହୋଇ କୃପାଭିକ୍ଷା କରେ, ମୁଁ ସର୍ବତୋଭାବରେ 
ତାଙ୍କୁ ଅଭୟ ପ୍ରଦାନକରେ - ଏହାହିଁ ମୋର ବ୍ରତ। ଗରୁଡ଼ 
ପୁରାଣରେ ମଧ୍ୟ ଠିକ୍‌ ଏହି ଉକ୍ତି ଅଛି। ଶାସ୍ତ୍ର ସାକ୍ଷୀ ବିଜୟକକୃଷ୍ଣ 
ନିଜର ଅନୁଭୁତି ଦ୍ଵାରା ଜୀବନବ୍ୟାପୀ ଏହିପରି ଶାସ୍ତ୍ରର ଯଥାର୍ଥ୍ୟ 
ପ୍ରତିପାଦନ କରିଯାଇଛନ୍ତି । 


ଏହି ସମୟରୁ ବିଜୟକୃଷ୍ଣ ପ୍ରତ୍ୟହ ନିୟମିତ ଉପାସନା 
କରି ଅପାର ଶାନ୍ତି ସୁଖ ଅନୁଭବ କରିବାକୁ ଲାଗିଲେ। ଧର୍ମ 
ସମ୍ବନ୍ଧରେ ମନରେ କୌଣସି ପ୍ରଶ୍ନ ଜାଗରିତ ହେଲେ ସେ 
ନିର୍ଜନରେ ଅବସ୍ଥାନ କରି ଭଗବାନଙ୍କ ନିକଟରେ ପ୍ରାର୍ଥନା 
କରନ୍ତି ଏବଂ ସେହିସବୁ ପ୍ରଶ୍ନର ଯେଉଁ ସମାଧାନ ଲାଭ କରନ୍ତି 
ତାହା ଲେଖି ରଖନ୍ତି । ପରେ ସେହି ଲେଖାଗୁଡ଼ିକ ସଂଗ୍ରହ କରି 
“ଧର୍ମ ଶିକ୍ଷା” ନାମକ ଖଣ୍ଡିଏ ପୁସ୍ତକ ପ୍ରକାଶ କରନ୍ତି। ଏହି 
ପୁସ୍ତକ ପାଠକରି କେଶବଚନ୍ଦ୍ର ସେନ ମହାଶୟ ପ୍ରଚାର କଲେ 
ଯେ ପୁସ୍ତକ ଖଣ୍ଡି ବ୍ରାହ୍ମଧର୍ମ ପ୍ରତିପାଦ୍ୟ ଏକ ଅମୁଲ୍ୟ ଗ୍ରନ୍ଛ। 
ସତ୍ୟର ଏହିପରି ପ୍ରକାଶ ସନ୍ଦର୍ଶନ କରି ବିଜୟକୃଷ୍ଣ ଅପାର 
ଆନନ୍ଦ ଅନୁଭବ କରିଥିଲେ। 


କିଛି ଦିନ ପରେ ବିଜୟକୃଷ୍ଣ ବଗୁଡ଼ା ଗମନ କଲେ ଓ 
ସେଠାରେ ପୂର୍ବୋକ୍ତ ବ୍ରାହ୍ମବନ୍ଧୁତ୍ରୟଙ୍କ ସହିତ ମିଳିତ ହେଲେ। 
ସେମାନେ ଧର୍ମ୍ମ ବିଷୟରେ ତାଙ୍କର ମତ ପରି ବରି ତ 
ହୋଇଥିବାର ଦେଖି ଆନନ୍ଦିତ ହେଲେ । 


ପୂର୍ବେ କୁହାଯାଇଅଛି ବିଜୟକୃଷ୍ଣ କିପରି ଭାବରେ ଗୁରୁ 
ବ୍ୟବସାୟ ବର୍ଜନ କଲେ। ସଂସାର ଚଳାଇବା ପାଇଁ ତ ପୁଣି 
କୌଣସି ଉପାୟ ଅବଲମ୍ବନ କରିବାକୁ ହେବ। ଅନେକ 
ଭାବିଚିନ୍ତି ସେ ସ୍ଥିର କଲେ ଯେ ଚିକିସ୍ପା ବ୍ୟବସାୟ ଗ୍ରହଣ 
କଲେ ଅର୍ଥୋପାର୍ଜନ ସଂଗେ ସଂଗେ ରୋଗାତୁରମାନଙ୍କର 
ପୀଡ଼ା ଦୂରୀକରଣ ଦ୍ଵାରା ସେମାନଙ୍କର ସେବା ମଧ୍ୟ 
ହୋଇପାରିବ। ତେଣୁ ଏହି ପନ୍ଛାକୁ ସମୀଚୀନ ମନେକରି ସେ 
ମାତାଙ୍କର ଅନୁମତି ପାଇଁ ବଗୁଡ଼ାରୁ ଶାନ୍ତିପୁର ଆଗମନ କଲେ । 
ଜନନୀଙ୍କ ନିକଟରେ ଏହି ପ୍ରସ୍ତାବ ଆଗତ କଲାମାତ୍ରକେ ସେ 
ଅତ୍ଯନ୍ତ ବିଚଳିତ ହୋଇ କହିଲେ, “ତୃ କାହିଁକି 
ଗୋସ୍ଵାମୀବଂଶର ବୃତ୍ତି ପରିତ୍ୟାଗ କରିବୁ ? ଡାକ୍ତରୀ ପଢିବାକୁ 


୫୨ 


ହେଲେ ଶବ କଟାକଟି କରିବାକୁ ପଡ଼ିବ। ଏପରି ମ୍ଲଳେଚ୍ଛାଚାର 
କରିବା ଗୋସ୍ଵାମୀ ସନ୍ତାନ ପକ୍ଷରେ ଶୋଭନୀୟ ନୁହେଁ। ” 
ସେ ବିଜୟକୃଷ୍ଣଙ୍କୁ ସେପରି ସଂକଳ୍ପରୁ ବିରତ କରିବା ପାଇଁ 
ନାନା ପ୍ରକାର ବୁଝାଇଲେ ସୁଦ୍ଧା ସେଥିରେ ଦୃଢ଼ ପ୍ରତିଜ୍ଞ ପୁତ୍ରଙ୍କର 
ମନ ମାନିଲା ନାହିଁ । ପରିଶେଷରେ ଜନନୀଙ୍କୁ ସମ୍ମତି ଦେବାକୁ 
ହେଲା । କଲିକତାର ମେଡ଼ିକାଲ କଲେଜରେ ଅଧ୍ୟୟନ 
କରିବା ସ୍ଥିର ହେଲା। କିନ୍ତୁ କଲେଜରେ ପ୍ରବେଶ କରିବାର 
ସମୟ ବିଳମ୍ବ ଥିବାରୁ ତାଙ୍କୁ କିଛି କାଳ ଶାନ୍ତିପୁରରେ ରହିବାକୁ 
ପଡ଼ିଥିଲା। 

ଶାନ୍ତିପୁରରେ ଅବସ୍ଲାନ ସମୟରେ ସେ ଅନେକ 
ସମୟରେ ଛଶ୍ଵର ତତ୍ତ୍ଵ ଆଲୋଚନା କରୁଥାନ୍ତି। ଦିନେ ସେ 
ତାଙ୍କ ବାହାର ଘରେ ବସି ଆଲୋଚନା ଆରମ୍ଭ କଲେ ଯେ 
“ ଇଶ୍ଵର ସମସ୍ତଙ୍କୁ ସୃଷ୍ଟି କରିଛନ୍ତି। ସେ ସମସ୍ତଙ୍କର ପିତାମାତା । 
ସୁଚରାଂ ସଂସାରର ଯାବତୀୟ ନରନାରୀ ଭ୍ରାତା ଭଗିନୀ ବୌଲି 
ବିଶ୍ଵାସ କରିବାକୁ ହେବ। କି ବ୍ରାହ୍ମଣ, କି ଚଣ୍ଡାଳ, ସମସ୍ତେ 
ଲଶ୍ଵରଙ୍କ ସନ୍ତାନ । ସର୍ବବ୍ୟାପୀ ଭଶ୍ଵର ଯେତେବେଳେ ସମସ୍ତଙ୍କ 
ପ୍ରାଣରେ ବାସ କରୁଛନ୍ତି ସେତେବେଳେ କାହାକୁ ଘ୍ଣା କରିବା 
ମହାପାପ । ଆମେ ଯେ ଗୋଟାଏ ଜାତିଭେଦ ସୃଷ୍ଟିକରି କାହାକୁ 
ପୂଜ୍ଯ ଓ କାହାକୁ ଅସ୍ପୃଶ୍ଯ ମନେ କରୁଥାଉ, ଏହା ନିତାନ୍ତ 
ଅନ୍ୟାୟ ।” ସେ ଏହିସଚୁ କଥା କହିଲା ବେଳେ ସେଠାରେ 
ଗୋଟିଏ ଏଗାର ବର୍ଷର ବାଳକ ଠିଆହୋଇ ଶୁଣି ଶୁଣି ହଠାତ୍‌ 
କହିଦେଲା, “ ଜାତିଭେଦ ଯଦି ନ ମାନନ୍ତି ତେବେ ପଇତା 
ରଖିଛନ୍ତି କାହିଁକି ? ମୁହଁରେ କହିବେ ଜାତିଭେଦ କିଛି ନୁହେଁ, 
ଏହା ମାନେ ନାହିଁ, କିନ୍ତୁ ବେକରେ ପଇତା ଝୁଲାଇ ବ୍ରାହ୍ମଣ 
ପଣିଆ ଦେଖାଇବେ । ଏହା କ'ଣ କପଟତା ନୁହେ, ଭଣ୍ଡାମି 
ନୁହେଁ ? ” ବାଳକଟିର କଥା ଶୁଣି ବିଜୟକୃଷ୍ଣ ଚମକିଉଠିଲେ । 
ଏତେବଡ଼ କଥାଟା ତାଙ୍କ ମନରେ ଉଦିତ ହୋଇନାହି - ଏହା 
ଭାବି ସେ ବିସ୍ମିତ ହୋଇ କହିଲେ, “ ତୁମେ ଅତି ସତ୍ୟକଥା 
କହିଅଛ। ପଇତା ଥିବା ପର୍ଯ୍ୟନ୍ତ ଜାତିଭେଦ ସ୍ବୀକୃତ 
ହୋଇଥାଏ। ମୁଁ ଆଉ ପଇତା ରଖିବି ନାହିଁ।” ଏହା କହି ସେ 
ଉପବୀତ ତ୍ୟାଗକଲେ | ଏହା ଦେଖି ବାଳକଟି ଯାଇ ସ୍ଵର୍ଣ୍ରମୟୀଙ୍କୁ 
ଜଣାଇଦେଲା। ସେ ସଂଗେ ସଂଗେ ଧାଇଁ ଆସି ବିଜୟକୃଷ୍ଣଙ୍କୁ 
ଉପବୀତ ଗ୍ରହଣ କରିବାକୁ ବାଧ୍ୟକଲେ। କିନ୍ତୁ ତହିଁରେ କିଛି 


ଶ୍ରୀ ବିଜୟକୃଷ୍ଣ ଚରିତ 


ଫଳ ନ ହେବାରୁ ଜନନୀ ଆତ୍ନହତ୍ୟା କରିବାକୁ ବସିଲେ । 
ବିଜୟକୃଷ୍ଣ ଏଥିରେ ଅତ୍ୟନ୍ତ ଭୀତ ହୋଇ ପୁନବାର ଉପବୀତ 
ଗ୍ରହଣ କଲେ। କିନ୍ତୁ ତାଙ୍କ ପ୍ରାଣରେ ଶାନ୍ତି ରହିଲା ନାହି । 


କିଛିଦିନ ପରେ ବିଜୟକୃଷ୍ଣ କଲିକତା ମେଡ଼ି କାଲ 
କଲେଜରେ ବଙ୍ଗଳା ବିଭାଗରେ ପ୍ରବେଶ କଲେ। 
ପଟଲଡାଙ୍ଗାର କଲେଜ ଭବନରେ ଇଂରେଜୀ ଓ ବଙ୍ଗଳା 
ଉଭୟ ବିଭାଗ ଥାଏ। ଏଥିରେ ମଧ୍ୟ ତୀକ୍ଷ୍ଣ ମେଧା, 
ଅସାଧାରଣ ସ୍ବତିଶକ୍ତ ଓ ପ୍ରଗାଢ଼ ଅଧ୍ଯବସାୟ ଦ୍ଵାରା ସେ 
ସର୍ବୋଙ୍କ୍ୁଷ୍ଟ ଛାତ୍ର ବୋଲି ବିବେଚିତ ହେଉଥିଲେ ଏବଂ ପବିତ୍ର 
ଓ ଉଦାର ଚରିତ୍ର ବଳରେ ସେ ସମସ୍ତଙ୍କର ସ୍ଵେହ, ଶ୍ରଦ୍ଧା 
ଆକର୍ଷଣ କରି ନେତୃସ୍ଥାନୀୟ ହୋଇପାରିଥିଲେ । ଅନ୍ୟାନ୍ୟ 
ଛାତ୍ରମାନଙ୍କ ଉପରେ ତାଙ୍କର ଏପରି ପ୍ରଭାବ ଥିଲା ଯେ 
ସମସ୍ତେ ତାଙ୍କର ଅଙ୍ଗଳି ସଞ୍ଚାଳନରେ ପରି ଚାଳିତ 
ହେଉଥିଲେ । 


ମେଡ଼ିକାଲ୍‌ କଲେଜରେ ଅଧ୍ୟୟନ କରୁଥିବା ସମୟରେ 
ସେ ପ୍ରକାଶ୍ୟ ଭାବରେ ବ୍ରାହ୍ଲଧର୍ମ ଗ୍ରହଣ କଲେ । ଏକସଂଗେ 
ସେ, ଅଘୋରନୀଥ ଗୃପ୍ତ ଓ ଗୂରୁଚରଣ ମହଲାନବିଶ 
ଦେବେନ୍ଦ୍ରନାଥ ଠାକୁରଙ୍କ ନିକଟରୁ ଦୀକ୍ଷା ଲାଭ କଲେ । ଦୀକ୍ଷିତ 
ହେବାପରେ ଉପବୀତ ତ୍ୟାଗର ଚିନ୍ତା ତାଙ୍କ ମନରେ ପୁନର୍ବାର 
ଜାଗରିତ ହେଲା। ସେ ବ୍ରାହ୍ମସମାଜର ଘନିଷ୍ଠ ସମ୍ପର୍କରେ 
ଆସିଲେ। କିନ୍ତୁ ସମାଜର ସାପ୍ତାହିକ ଉପାସନାରେ ତାଙ୍କର 
ମନଃପୂତ ନହେବାରୁ ସେ ପ୍ରତ୍ୟହ ଏକ ନିର୍ଚ୍ଚନ କୋଣରେ 
ପ୍ରାର୍ଥନା କରିବାର ସୁବିଧା କରିନେଇଥାଆନ୍ତି। ବ୍ରାହ୍ମ ହୋଇ 
ଯଜ୍ଞସୂତ୍ର ଧାରଣ କରିବାଟା ତାଙ୍କ ପ୍ରାଣରେ ଭୟଙ୍କର ଯନ୍ତ୍ରଣା 
ସୃଷ୍ଟିକଲା। ଦିନେ ଦେବେନ୍ଦ୍ରନାଥଙ୍କୁ ପ୍ରଶ୍ନକଲେ, “ ଉପବୀତ 
ଧାରଣ, ମତ୍ସ୍ୟ ମାଂସ ଭକ୍ଷଣ ଉଚିତ କି ନା ?” ଠାକୁର ମହାଶୟ 
ଉତ୍ତର ଦେଲେ, “ ଉପବୀତ ଧାରଣ କରିବା ଅବଶ୍ୟ କର୍ଭବ୍ଯ| 
ତାହା ନକଲେ ସମାଜର ଅନିଷ୍ଟ କରାହେବ। ଏହି ଦେଖ, ମୁଁ 
ପଇତା ରଖିଅଛି । ମତ୍ସ୍ୟ ମାଂସ ଆହାର ନକଲେ ଶରୀର ରକ୍ଷା 
ହୋଇପାରେ ନାହିଁ । ମଶା, ଛାରପୋକ ଯେତେବେଳେ ମାରୁଛ 
ସେତେବେଳେ ଅନ୍ୟ ଜୀବ ବଧରେ ଦୋଷ କଣ ?” ଏହି 
ଉତ୍ତର ବିଜୟକୃଷ୍ଣଙ୍କ ମନକୁ ପାଇଲା ନାହିଁ। କିନ୍ତୁ ସେ 


ବ୍ରାହ୍ମଧର୍ମ ଗ୍ରହଣ 


ଦେବେନ୍ଦ୍ରନାଥଙ୍କୁ ଗୁରୁରୂପେ ସ୍ଵୀକାର କରିଥିବାରୁ କୌଣସି 
ପ୍ରକାର ବାଦାନୁବାଦ କଲେ ନାହିଁ। 


ଉପବୀତ ଧାରଣ ଯେ ଜାତିଭେଦର ଚିହ୍ନ - ଏହି 
ଚିନ୍ତାରେ ସେ ସର୍ବଦା ବଡ଼ ଅଶ୍ଵସ୍ତି ଅନୁଭବ କଲେ। ସେ 
ଉପବୀତ ଧାରଣକୁ ମିଥ୍ୟାଚାର ବୋଲି ମନେ କରୁଥାନ୍ତି । ତେଣୁ 
ତାଙ୍କ ପ୍ରାଣ ଅତ୍ୟନ୍ତ ଛଟପଟ ହେବାକୁ ଲାଗିଲା। 


ବିଜୟକୃଷ୍ଣଙ୍କର ମେଡ଼ିକାଲ କଲେଜରେ ପ୍ରାୟ ତିନିବର୍ଷ 
ଅତୀତ ହୋଇଛି, ଶେଷ ପରୀକ୍ଷା ଅଳ୍ପ ସମୟ ବାକି ଅଛି । 
ଏହି ସମୟରେ ଏକ ଗଣ୍ଡଗୋଳ ଆରମ୍ଭ ହେଲା। ତାଙ୍କର 
ଜନୈକ ସହାଧ୍ୟାୟୀଙ୍କୁ ୩ିଷଧ ଚୋରି କରିଥିବାର ସନ୍ଦେହ 
କରି କଲେଜର ଅଧ୍ୟକ୍ଷ ଚିବାର୍ସ ସାହେବ ତାଙ୍କୁ ପୁଲିସ ହସ୍ତରେ 
ଅର୍ପଣ କଲେ ଓ ବଙ୍ଗାଳି ଜାତି ପ୍ରତି ମଧ୍ୟ ଗାଳିବର୍ଷଣ କଲେ । 
ବିଜୟକୃଷ୍ଣ ଅଧ୍ୟକ୍ଷଙ୍କର ବ୍ୟବହାର ଅତ୍ୟନ୍ତ ଅନ୍ୟାୟ ବୋଲି 
ଅନୁଭବ କରି ତୀବ୍ର ପ୍ରତିବାଦ ଆରମ୍ଭ କରିଦେଲେ। ତାଙ୍କର 
ତେଜସ୍ଵିନୀ ବକ୍ତୃୁତାରେ ବଙ୍ଗଳା ବିଭାଗର ସମସ୍ତ ଛାତ୍ର କଲେଜ 
ପରିତ୍ୟାଗ କଲେ। ଗୋଲ୍‌ଦୀଘିରେ ବିରାଟ ସଭା ହେଲା। 
ତପ୍ପରେ ସମସ୍ତେ ଏକତାବଦ୍ଧ ହୋଇ ଧର୍ମଘଟ ଆରମ୍ଭ 
କରିଦେଲେ ଏବଂ ବିଜୟକୃଷ୍ଣଙ୍କ ନେତୃତ୍ବରେ ଭଶ୍ଵରଚନ୍ଦ୍ର 
ବିଦ୍ୟାସାଗରଙ୍କ ନିକଟରେ ଉପସ୍ତିତ ହୋଇ ତାହାଙ୍କର ସାହାଯ୍ୟ 
ପ୍ରାର୍ଥୀ ହେଲେ । ଏଣେ ଅଧ୍ୟକ୍ଷ ମହାଶୟ ଦରିଦ୍ର ବୃଭିଭୋଗୀ 
ଛାତ୍ରଙ୍କର ବୃତି ବନ୍ଦ କରିଦେଲେ । ସେମାନେ ଅର୍ଥାଭାବ ବଶତଃ 
ବିଶେଷ କଷ୍ଟ ଭୋଗକଲେ । ମହାପ୍ରାଣ ବିଦ୍ୟାସାଗର ମହାଶୟ 
ସେମାନଙ୍କର ଅର୍ଥକଷ୍ଟ ଦୂରକରି ନିଜେ ଲାଟସାହେବଙ୍କ 
ପାଖକୁ ଯାଇ ଅଳ୍ପଦିନେ ଏହି ବିବାଦ ମେଣ୍ଟାଇ ଦେଲେ । 
ଅଧ୍ୟକ୍ଷ ମହାଶୟ ଲାଟସାହେବ ମହାମତି ବିଡ଼ନ ସାହେବଙ୍କ 
ଆଦେଶରେ ଛାତ୍ରମାନଙ୍କ ନିକଟରେ କ୍ଷମାପ୍ରାର୍ଥନା କରି 
ସେମାନଙ୍କୁ ବିନା ଦଣ୍ଡରେ ଗ୍ରହଣ କଲେ। କିନ୍ତୁ ସେହିଦିନ 
ଠାରୁ ସେ ଛାତ୍ରମାନଙ୍କର ଛିଦ୍ରାନ୍ଵେଷଣରେ ରହିଲେ ` ଏବଂ 
ବିଜୟକୃଷ୍ଣଙ୍କ ପ୍ରତି ତାଙ୍କର ବିଶେଷ ଆକ୍ରୋଶ ରହିଲା। କିନ୍ତୁ 
ବିଜୟକୃଷ୍ଣ ଅଳ୍ପ ଦିନ ପରେ କଲେଜ ପରିତ୍ୟାଗ କରିଥିଲେ। 


ଏହି ସମୟରେ ପୂର୍ବବଙ୍ଗବାସୀ ମେଡ଼ିକାଲ କଲେଜର 
କେତେକ ଛାତ୍ର ନୀତି ଓ ଧର୍ମ ସମ୍ବନ୍ଧୀୟ ଆଲୋଚନା ନିମିତ୍ତ 


୫୩ 


“ହିତ ସଞ୍ଚାରିଣୀଂ ନାମରେ ଏକ ସମିତି ସ୍ଫ୍ାପନ କଲେ। 
ବିଜୟକୃଷ୍ଣ ଏହି ସମିତିର ଜଣେ ପୃଷ୍ଠପୋଷକ । ଦିନେ ସେହି 
ସଭାରେ ଆଲୋଚନା ହୋଇ ସ୍ଥିର ହେଲା ଯେ ଯାହା ସତ୍ୟ 
ବୋଲି ଭପଲବ୍୍‌ଧୂ ହେବ ତାହା ପ୍ରତିପାଳନ ନ କରିବା 
କପଟତା ଓ ମହାପାପ । ଏହାଦ୍ଵାରା ତାଙ୍କର ଧାରଣା ଦୃଢ଼ୀଭୂତ 
ହେଲା। ତାଙ୍କ ପକ୍ଷରେ ତାଙ୍କର ଉପବୀତ ଅସହନୀୟ ହୋଇ 
ଉଠିଲା। ତେଣୁ ସେ ଜନନୀଙ୍କୁ ଜଣାଇଦେଇ ଉପବୀତ ବର୍ଜନ 
କଲେ। ଚାରିଆଡ଼େ ତୁମୂଳ ଆନ୍ଦୋଳନ ଆରମ୍ଭ ହୋଇଗଲା । 
ଅଦ୍ଵୈତ ପ୍ରଭୁଙ୍କ ବଂଶଧର ଜଣେ ଗୋସ୍ଵାମୀ ବ୍ରାହ୍ମଧର୍ମ ଗ୍ରହଣ 
କରି ଉପବୀତ ତ୍ୟାଗକଲେ - ଏହି ସମ୍ବାଦ ରକ୍ଷଣଶୀଳ ହିନ୍ଦୁଙ୍କ 
ପ୍ରାଣରେ ଗୋଟାଏ ଚମକ ସୃଷ୍ଟି କରିଦେଲା। ସେମାନେ ତଥା 
ତାଙ୍କର ଜ୍ଞାତିବର୍ଗ ତାଙ୍କର ନିନ୍ଦାବାଦ ଆରମ୍ଭ କରିଦେଲେ। 
ଏସବୁ କଥା ପ୍ରତି ସେ କର୍ଣ୍ଣପାତ କଲେ ନାହିଁ। ତାଙ୍କ ପ୍ରାଣରେ 
ସତ୍ୟ ରକ୍ଷା ଜନିତ କି ଶାନ୍ତି ଧାରା ପ୍ରବାହିତ ତାର ସନ୍ଧାନ 
କିଏ ନେଉଛି ? 


କେତେ ଲୋକ କେତେ ପ୍ରକାର ସମାଲୋଚନା 
କରିବାକୁ ଲାଗିଲେ । କେହି କେହି କହିଲେ, “ ବ୍ରାହ୍ମସମାଜର 
ସ୍ଥାପୟିତା ରାଜା ରାମମୋହନ ଉପବୀତ ତ୍ୟାଗ କରିନଥିଲେ । 
ବ୍ରିଷ୍ଟଲ୍‌ରେ ତାଙ୍କର ମୃତ୍ୟୁ ସମୟରେ ତାଙ୍କଠାରେ ଯଜ୍ଞୋପବୀତ 
ଦେଖାଯାଇଥିଲା। ମହର୍ଷି ଦେବେନ୍ଦ୍ରନାଥ ତ ଉପବୀତ ତ୍ୟାଗକରି 
ନାହାନ୍ତି। ବିଜୟକୃଷ୍ଣଙ୍କ ମତ ସେମାନଙ୍କ ମତ ସଙ୍ଗେ 
ମିଳୁନାହି।” ଆଉ କେହି କେହି ବିଜୟକୃଷ୍ଣଙ୍କୁ “ ସତ୍ୟସନ୍ଧ” 
ବୋଲି ପ୍ରଶଂସା କରୁଥାନ୍ତି । “ସୋମ ପ୍ରକାଶ” ପତ୍ରି କାର 
ସମ୍ପାଦକ ଦ୍ଵାରିକାନାଥ ବିଦ୍ୟାଭୂଷଣ ମହାଶୟ ତାଙ୍କ ପତ୍ରିକାରେ 
ବିଜୟକୃଷ୍ଣଙ୍କୁ ବିଶେଷ ଉତ୍ସାହିତ କରିଥିଲେ। କିନ୍ତୁ ପରେ 
ଯେତେବେଳେ ନିଜର ଭାଗୀନେୟ ପଣ୍ଡିତ ଶିବନାଥ ଶାସ୍ତ୍ରୀ 
ଉପବୀତ ତ୍ୟାଗକଲେ, ସେତେବେଳେ ବିଦ୍ଯାଭୁଷଣ ମହାଶୟ 
ତାଙ୍କର ପତ୍ରିକାରେ ତୀବ୍ର ପ୍ରତିବାଦ ଆରମ୍ଭ କରିଥିଲେ। ନିନ୍ଦା 
ପ୍ରଶଂସାର ଅତୀତ ବିଜୟକୃଷ୍ଣ ସତ୍ୟର ଅଟଳ ମହାମେରୁ ପରି 
ନିଃଶଙ୍କ ଭାବରେ ଦଣ୍ଡାୟମାନ ହୋଇ ରହିଲେ। ସେ 
ମନେକଲେ - ଯେ ଯାହା କହନ୍ତୁ ସତ୍ୟର ମର୍ଯ୍ୟାଦା ରକ୍ଷା 
କରିବା ତାଙ୍କର ପ୍ରଧାନ କର୍ଭବ୍ୟ । 


୫୪ 


ଏହି ଘଟଣାର କିଛିକାଳ ପୂର୍ବେ, ଅର୍ଥାତ୍‌ ୧୮୬୦ 
ଖ୍ରୀଷ୍ଟାଦ୍ଦରେ ଶ୍ରୀଯୁକ୍ତ କେଶବଚନ୍ଦ୍ର ସେନ ମହାଶୟ କେତେକ 
ନିରଳସ ଓ ନିଷ୍ଠାପର ଯୁବକଙ୍କ ସହିତ ମିଳିତ ହୋଇ ମହର୍ଷି 
ଦେବେନ୍ଦ୍ରନାଥଙ୍କ ଆନୁକୂଲ୍ୟରେ କଲିକତାର କଲୁଟୋଲାସ୍ତ୍‌ 
ଚାଙ୍କ ବାସଭବନରେ ଏକ ଆଲୋଚନାସଭା ସ୍ଫାପନ 
କରିଥାନ୍ତି । ପଞ୍ଜାବର ଶିଖ ସାଧକମାନଙ୍କର ଏପରି ଅନୁଷ୍ଠାନର 
ନାମାନୁସାରେ ମହର୍ଷି ଦେବେନ୍ଦ୍ରନାଥ “ ସଙ୍ଗତ ସଭା” ବୋଲି 
ଏହାର ନାମକରଣ କରିଥିଲେ। ଯୁବକଗଣ ସପ୍ତାହରେ ଥରେ 
ସମବେଚ ହୋଇ ନିଜ ନିଜ ଧର୍ମ ଜୀବନର ଅବସ୍ତା ଓ ଉନ୍ନତି 
ବିଷୟକ ନାନା କଥା ଆଲୋଚନା କରନ୍ତି ଏବଂ ସେମାନେ 
ଯେଉଁସବୁ ସିଦ୍ଧାନ୍ତରେ ଉପନୀତ ହୁଅନ୍ତି ସେଗୁଡ଼ିକୁ କାର୍ଯ୍ୟରେ 
ପରିଣତ କରିବାକୁ ଯତ୍ନବାନ ହୁଅନ୍ତି । ବିଜୟକୃଷ୍ଣ ଏହି ସଭାର 
ପରିଚୟ ପାଇନଥିଲେ। ସଭାର ପ୍ରଥମ ସାମ୍ବସତ୍ସରିକ ଉତ୍ସବରେ 
ଯୋଗଦାନ କରିବାକୁ ନିମନ୍ତ୍ରଣ ପତ୍ର ପାଇ ସେ ସେଠାରେ 
ଉପସ୍ଥିତ ହେଲେ ଏବଂ ସେଠାରେ “ସଙ୍ଗତ ସଭା ଦ୍ଵାରା 
ପ୍ରକାଶିତ “ ବ୍ରାହ୍ମଧ ମୈର ଅନୁଷ୍ଠାନଂ ନାମକ ଖଣ୍ଡିଏ ପୁସ୍ତକ 
ତାଙ୍କର ହସ୍ତଗତ ହେଲା। ସେ ତାହା ପାଠକରି ଦେଖିଲେ 
ଯେ ସେଥିରେ ଉପବୀତ ଧାରଣ କରିବା ନିଷିଦ୍ଧ ହୋଇଅଛି । 
ତେଣୁ ସେ ସେହି ସଭାପ୍ରତି ଆକୃଷ୍ଟ ହେଲେ ଏବଂ ତାଙ୍କର 
ଧର୍ମଭାବର ବିକାଶରେ ସେହି ସଭା ଅନୁକୂଳ ହେବ ବୋଲି 
ଆଶାକରି ସେ ସ୍ଵତଃପ୍ରବୃତ୍ତ ହୋଇ ସେଥିରେ ସଭ୍ୟ ହେଲେ । 
ତଦ୍ଦ୍‌ରା ତାଙ୍କୁ ଚ୍ରାହ୍ମଭାତ୍ରାମାନଙ୍କ ସହିତ ବିଶେଷ ଭାବରେ 
ପରିଚିତ ହେବାର ସୂବିଧା ମିଳିଲା। ଏହି ସଭାରେ 
କେଶବଚନ୍ଦ୍ରଙ୍କ ସହିତ ତାଙ୍କର ପ୍ରଥମ ପରିଚୟ ହେଲା ଏବଂ 
କ୍ରମେ କ୍ରମେ ସେ କେଶବଚନ୍ଦ୍ରଙ୍କର ସରଳତା, ତେଜସ୍ଵିତା, 
ଧର୍ମନିଷ୍ଠା ପ୍ରଭୃତି ସଦ୍‌ଗୁଣ ଦେଖି ତାଙ୍କ ପ୍ରତି ଆକୃଷ୍ଟ 
ହୋଇପଡ଼ି ଲେ। ଉଭୟ ଏକ ବନ୍ଧୁତା ସୂତ୍ରରେ ଆବଦ୍ଧ 
ହୋଇଗଲେ ଏବଂ ଉଭୟଙ୍କର ଲକ୍ଷ୍ୟ ଏକ ବୋଲି ସେମାନେ 
ହୃଦୟଙ୍ଗମ କରିପାରିଲେ। 


ଏହି ସମୟରେ ବିଜୟକୃଷ୍ଣ ଶାନ୍ତିପୁର ପ୍ରତ୍ୟାଗମନ 
କଲେ। ସେତେବେଳେ ତାଙ୍କର ଉପବୀତ ତ୍ୟାଗ ନେଇ 
ଶାନ୍ତିପୁରରେ ହୁଲସ୍ତୁଲ୍‌ ବ୍ୟାପାର। ତାଙ୍କର ଜନନୀ ଯଜ୍ଞସୂତ୍ର 
ବର୍ଜନକୁ ଅଦ୍ୈତ ପ୍ରଭୁଙ୍କ ଉଚ୍ଚବ ଶର କଳଙ୍କ ବୋଲି ବୋଧ 


ଶ୍ରୀ ବିଜୟକୃଷ୍ଣ ଚରିତ 


କରି ମର୍ମାହତ ହୋଇଥାନ୍ତି । ବିଜୟକୃଷ୍ଣଙ୍କୁ ପୁଣି ଉପବୀତ ଗ୍ରହଣ 
କରିବା ପାଇଁ ସେ ନାନାପ୍ରକାର ପ୍ରବର୍ତାଇ ହତାଶ ହୋଇ 
ପାଗଳିନୀଙ୍କ ପରି ତାଙ୍କ ପାଦ ଉପରେ ପତିତ ହୋଇ ବ୍ୟାକୁଳ 
ଭାବରେ କ୍ରନ୍ଦନ କରିବାକୁ ଲାଗିଲେ। ଏ କରୁଣ ଦୃଶ୍ୟରେ 
ବିଜୟକୃଷ୍ଣ ଅଭିଭୂତ ହୋଇଉଠିଲେ | ତାଙ୍କ ହୃଦୟରେ ଏକ 
ତୁମୂଳ ସଂଗ୍ରାମ ଆରମ୍ଭ ହେଲା। ସେ ମାତାଙ୍କର ଆଜ୍ଞା 
ପ୍ରତିପାଳନ କରିବେ ନା ସତ୍ୟର ମର୍ଯ୍ୟାଦା ରକ୍ଷା କରିବେ ? 
ପାଦତଳେ ରୋରୁଦ୍ୟମାନା ଜନନୀ, ଅନ୍ତରରେ ସତ୍ୟର ଦୁର୍ଜୟ 
ପ୍ରେରଣା, ଜ୍ଵଳନ୍ତ ବିଶ୍ଵାସ। ହୃଦୟ କୁରୁକ୍ଷେତ୍ରର ବିଭୀଷିକା 
ଅତ୍ୟନ୍ତ ଅସହ୍ୟ ହେବାରୁ ସେ ମୁ୍ଛିତ ହୋଇପଡ଼ିଲେ | କିଛିକ୍ଷଣ 
ପରେ ସଂଜ୍ଞା ଲାଭକରି ସେ କହିଲେ, “ ମା, ମୁଁ ଯେଉଁ ସତ୍ୟ 
ଉପଲବ୍ଧି କରିଛି, , ସେଥିରୁ ତିଳେମାତ୍ର ଭ୍ରଷ୍ଟ ହେଲେ ମୋର 
ପ୍ରାଣ ରହିବ ନାହିଁ। ସତ୍ଯ ହିଁ ଭଗବାନ୍‌, ଭଗବାନ୍‌ ହିଁ 
ସତ୍ୟ।”” ଜନନୀ ତାଙ୍କର ମନୋଭାବ ଜାଣିପାରି କହିଲେ, 
“ନା, ମୁଁ ଆଉ ତତେ. ପଇତା ଲଗାଇବାପାଇଁ କହିବି ନାହିଁ| 
ମୁଁ ମନେ କରିବି ଯେ ତୋର ବ୍ରତ ହୋଇନାହି । ତୁ ପଇତା 
ନ ଲଗାଇ ବଞ୍ଚିରହ । ମୁଁ ତତେ ଦେଖୁଥିଲେ ଯଥେଷ୍ଟ ।” ଧନ୍ୟ 
ପୁତ୍ର ଧନ୍ୟ ଜନନୀ! କେତେବାର ଏହିପରି ଲୀଳା ତୁମ୍ଭେ 
ଯୁଗେ ଯୁଗେ କରି ଆସିଛ ! 


ଏହିପରି ଜନନୀ କ୍ଷାନ୍ତହେଲେ ସୁଦ୍ଧା ଶାନ୍ତିପୁରର 
ରକ୍ଷଣଶୀଳ ହିନ୍ଦୁଗଣ ବିଜୟକୃଷ୍ଣଙ୍କ ଉପରେ ଖଡ୍‌ଗହସ୍ତ ହୋଇ 
ଉଠିଲେ। ତାଙ୍କ ପ୍ରତି ଭୟାନକ ନିର୍ଯାତନା ଆରମ୍ଭ କଲେ। 
ଘରୁ ବାହାରିଲେ କିଏ ତାଙ୍କୁ ଗାଳିଦିଏ, କିଏ ଅବା ଧୁଳି 
ଫୋପାଡ଼େ, ଆଉ କେହି କେହି ପ୍ରହାର କରିବାକୁ ଉଦ୍ଯତ 
ହୁଅନ୍ତି। କେହି କେହି ଦୁର୍ବୃତ୍ତ ଲୋଷ୍ଟ୍ରନିକ୍ଷେପ କରିବା ଦ୍ଵାରା 
ତାଙ୍କ ଶରୀରରେ ଆଘାତ ଓ କ୍ଷତ ହୁଏ। ଯେଉଁମାନେ 
ବ୍ରାହ୍ମବୋଲି ପରିଚିତ, ସେମାନେ ମଧ୍ୟ ତାଙ୍କୁ ଉନ୍ମାଦ ବୋଲି 
ଉପହାସ କରୁଥାନ୍ତି । ତାଙ୍କର ଅଗ୍ରଜ ଭ୍ରାତା ମଧ୍ୟ ହିନ୍ଦୁ ସମାଜ 
ଦ୍ଵାରା ଉତ୍ତେଜିତ ହୋଇ ପ୍ରକାଶ୍ୟ ସଭାରେ ତାଙ୍କୁ ବର୍ଜନ 
କଲେ। ତାଙ୍କୁ ସମାଜଚ୍ୟୁତ କରି ସେ କ୍ଷାନ୍ତ ହେଲେ ନାହିଁ, 
ପୈତୂକ ସମ୍ପରିରୁ ତାଙ୍କୁ ବଞ୍ଚିତ କରିବା ପାଇଁ ନାନା ଉପାୟ 
ମଧ୍ୟ ଅବଲମ୍ବନ କଲେ; କିନ୍ତୁ କୃତକାର୍ଯ୍ୟ ହୋଇପାରିଲେ 
ନାହିଁ। କି ଅମାନୁଷିକ ଅତ୍ୟାଚାର ତାଙ୍କ ଉପରେ ହୋଇଯାଇଚି 


ବ୍ରାହ୍ମଧର୍ମ ଗ୍ରହଣ 


ତାହା କହି ହେବନାହିଁ। ଏପରି ମଧ୍ୟ ଶୁଣାଯାଇଛି ଯେ ତାହାଙ୍କୁ 
ରାସ୍ତାରେ ଧରି ଖଳଲୋକେ ତାଙ୍କ ଦେହରେ ଗୁଡ଼ ବୋଳିଦେଇ 
ବିରୁଡ଼ି ଲଗାଇ ଦିଅନ୍ତି। କିନ୍ତୁ ସେ ବିନା ବାକ୍ୟ ବ୍ୟୟରେ ଏ 
ସମସ୍ତ ଦୌରାତ୍ୟୁ, ନିଷ୍ଣୁରତା ସହ୍ୟ କରିଥିଲେ। ତାଙ୍କ ପ୍ରାଣ 
ସେତେବେଳେ ମହା ଆନନ୍ଦରେ ପୂର୍ଣ୍। ସେ ଯେ ସତ୍ୟ 
ପଥରେ ପ୍ରତିଷ୍ଠିତ-ଏହି ଧାରଣା ତାଙ୍କର ଯଥେଷ୍ଟ ଅବଲମ୍ବନ । 
ସତ୍ୟପଥରୁ ବିଚଳିତ ହୋଇଥିଲେ ସେ ଯେଉଁ ଅନ୍ତର୍ଦାହ ଭୋଗ 
କରିଥାନ୍ତେ ତାହାର ତୁଳନାରେ ଏ ସମସ୍ତ ବାହ୍ଯ ଅତ୍ୟାଚାର 
ତୁଛ ଓ ନଗଣ୍ୟ । 


ଏଠାରେ ସ୍ବତଃ ଏହି ପ୍ରଶ୍ନ ମନରେ ଉଦିତ ହୁଏ - 
ବିଜୟକୃଷ୍ଣ ଉପବୀତ ତ୍ୟାଗ କରିବା ପାଇଁ ଏତେ ବ୍ୟାକୁଳ 
ହୋଇପଡ଼ିଲେ କାହିଁକି ? ବ୍ରୀହ୍ମଣାଦି ଚତୁର୍ବର୍ଣ୍ଣ ଭଗବତ୍‌ ସୃଷ୍ଟ: 
ଏପରି ସ୍ତୁଳେ ବିଜୟକୃଷ୍ଣଙ୍କର ଏପରି ତୀବ୍ର ପ୍ରତିବାଦ କାହିଁକି ? 
ଶ୍ରୀମଦ୍ଭାଗବତ ଗୀତାରେ ଶ୍ରୀକୃଷ୍ଣ ଅର୍ଜୁନଙ୍କୁ କହି ଅଛନ୍ତି - 
“ ଚାଢୁର୍ବଣ୍ୟଃ ମୟାସୃଷ୍ଟଂ ଗୁଣକର୍ମ ବିଭାଗଶଃ ” | ଅର୍ଥାତ୍‌ ଗୁଣ 
ଓ କର୍ମଭେଦରେ ଚାରିବଣ୍ତ ମୋ ଦ୍ଵାରା ସୃଷ୍ଟ ହୋଇଅଛି । 
ପ୍ରକୃତିର ତିନିଗୁଣ - ସତ୍ତ୍‌, ରଜ, ତମ। ବିଶ୍ଵର ଯାବତୀୟ 
ମନୁଷ୍ଯ ଏହି ତ୍ରିଗୁଣର ଅଧୀନ । ଭିନ୍ନ ଭିନ୍ନ ଲୋକଙ୍କଠାରେ 
ଭିନ୍ନ ଭିନ୍ନ ଗୁଣର ବା ସେମାନଙ୍କର ସମ୍ମିଶ୍ରଣର ପ୍ରାଧାନ୍ୟ 
ଦେଖାଯାଏ। ଯେଉଁ ମାନଙ୍କଠାରେ ସତ୍ତ୍‌ ଗୁଣର ପ୍ରାଧାନ୍ୟ 
ସେମାନେ ବ୍ରାହ୍ମଣ । କ୍ଷତ୍ରିୟ ମାନଙ୍କଠାରେ ରାଜସତ୍ତ୍ଵର, 
ବୈଶ୍ୟଙ୍କଠାରେ ତମୋରଜର ଓ ଶୂଦ୍ରଙ୍କଠାରେ ତମୋଗୁଣର 
ପ୍ରାଧାନ୍ୟ। ଏହି ସ୍ଵାଭାବିକ ଗୁଣଭେଦରେ ଧର୍ମର ବ୍ୟବସ୍ସା 
ଅଛି। ଶ୍ରୀମତ୍ଭାଗବତର ୭ମ ସ୍କନ୍ଧ ୧୧ଶ ଅଧ୍ୟାୟ ୩୧ଶ 
ଶ୍ଳୋକ - 
ପ୍ରାୟଃ ସ୍ଵଭାବବିହିତୋ ନୃଣାଂଧର୍ମୋ ଯୁଗେ ଯୁଗେ 
ବେଦଦୂଗ୍‌ଭିଃ ସ୍ବତୋ ରାଜନ୍‌ ପ୍ରେତ୍ୟ ଚେହ ଚ ଶର୍ମକୃତ୍‌ ॥ 
ଏହାର ଅର୍ଥ ଏହି ଯେ ଯୁଗେ ଯୁଗେ ମନୁଷ୍ଯମାନଙ୍କର 
ସ୍ଵଭାବ ଅନୁସାରେ ଯେଉଁ ଧର୍ମର ବ୍ୟବସ୍ଥା ଅଛି ତାହାହି ଇହ 
ଓ ପରକାଳରେ, ମଙ୍ଗଳ ସାଧନ କରିଥାଏ - ଏହା 
ବେଦଜ୍ଞମାନେ କହିଅଛନ୍ତି । 


ବ୍ରାହ୍ମଣର ଲକ୍ଷଣ, ଯଥା - 


୫୫ 


ଶମୋଦମସ୍ତପଃ ଶୌଚଂ ସନ୍ତୋଷଃ କ୍ଷାନ୍ତିରାର୍ଜବଂ । 
ଜ୍ଞାନଂ ଦୟା ଚ୍ୟୁତାତ୍କତ୍ଵଂ ସତ୍ୟଞ୍ଚ ବ୍ରହ୍କଲକ୍ଷଣଂ । 


ଶମ, ଦମ, ତପସ୍ୟା, ଶୌଚ, ସନ୍ତୋଷ, କ୍ଷମା, ଜ୍ଞାନ, 
ଦୟା, ବିଷ୍ଣୁ ପରାୟଣତା, ସତ୍ୟ ଏ ଗୁଡ଼ିକ ବ୍ରାହ୍ମଣର ଲକ୍ଷଣ | 
ଏହିପରି ଅନ୍ୟାନ୍ୟ ବର୍ଣ୍ଣମାନଙ୍କର ଲକ୍ଷଣ ପ୍ରଦତ୍ତ ହୋଇଅଛି । 
କିନ୍ତୁ ବର୍ଭମାନ ସାମାଜିକ ଜାତିବିଭାଗ ଯେପରି ଭାବରେ 
ପ୍ରଚଳିତ ଅଛି ସେଥିରେ ଗୁଣ ଓ କର୍ମ ପ୍ରତି ଦୃଷ୍ଟି ଦିଆନଯାଇ 
କେବଳ ଜନ୍ମଟାକୁ ପ୍ରଧାନ ବୋଲି ଧରାଯାଉଅଛି । ଅର୍ଥାତ୍‌ 
ଯେ ଯେଉଁ କୁଳରେ ଜନ୍ମଗ୍ରହଣ କଲା ସେ ସେହି ବର୍ଣ୍ରର 
ବୋଲି ଗୃହୀତ ହେଉଅଛି । କିନ୍ତୁ ଶାସ୍ତ୍ରକାରମାନଙ୍କର ଉଦ୍ଦେଶ୍ୟ 
ଏହା ନୁହେଁ। ପୂର୍ବୋକ୍ତ ଅଧ୍ୟାୟର ୩୫ଶ ଶ୍ଳୋକ, ଯଥା 


ଯସ୍ୟ ଯଲ୍ଲକ୍ଷଣଂ ପ୍ରୋଲ୍ତଂପୁଂସୋ ବର୍ଣ୍ଠାଭିବ୍ୟଞ୍ଜକଂ | 
ଯଦନ୍ୟତ୍ରାପିଦୃଶ୍ୟେତତତ୍ତେନୈବ ବିନିର୍ଦ୍ଦିଶେତ୍‌ | 


ଅର୍ଥାତ୍‌ ବର୍ଣ୍ଣର ପରିଚାୟକ ଲକ୍ଷଣମାନ ଯଦି ଅନ୍ୟ 
କାହାରିଠାରେ ଦେଖାଯାଏ ତାକୁ ସେହି ବର୍ଣ୍ଣର ବୋଲି ନିର୍ଦ୍ଦେଶ 
କରିବାକୁ ହେବ | କିନ୍ତୁ ବର୍ତମାନ ସମାଜରେ ଏହାର କୌଣସି 
ବ୍ଯବସ୍ଥା ନଥିବାରୁ ଏବଂ ଗୁଣ କର୍ମଦ୍ବାରା ଜାତି ବା ବର୍ଣ୍ଣର 
ବିଚାର ହେଉନଥିବାରୁ ସମାଜ ବନ୍ଧନ ଶିଥିଳ ହୋଇ ଆସୁଛି। 
ଉକ୍ତ ଶ୍ଳୋକର ଟୀକାରେ ଶ୍ରୀଧର ସ୍ଵାମୀପଦ ଲେଖିଅଛନ୍ତି - 
“ ଶମଦମାଦିଭିରେବ ବ୍ରାହ୍ମଣାଦି ବ୍ୟବହାରୋ ମୁଖ୍ୟଃ, ନ ଜାତି 
ମାତ୍ରାତ୍‌। ଯତ ଯଦି ଅନ୍ୟତ୍ର ବର୍ଣ୍ଣାନ୍ତରେଃପି ଦୃ ଶ୍ୟେତ୍‌ 
ତଦ୍‌ବର୍ଣ୍ଣାନ୍ତର ଠତତେନୈବ ଲକ୍ଷଣ ନିମିତ୍ତେ ନୈବ ବର୍ଣ୍ରେନ 
ବିନିର୍ଦ୍ଦିଶେତ୍‌ ନତୁ ଜାତି ନିମଦ୍ଦେ ନେତ୍ୟର୍ଥଃ।” ଅର୍ଥାତ୍‌ 
ଶମଦମାଦି ଲକ୍ଷଣ ଦ୍ଵାରା ବ୍ରାହ୍ମଣାଦି ବର୍ଣ୍ଣର ବ୍ୟବହାର ହିଁ ମୁଖ୍ୟ, 
କେବଳ ଜନ୍ମ ହେତୁରୁ ବର୍ଣ୍ଣ ନୁହେଁ। ବିଭିନ୍ନ ବର୍ଣ୍ଣର ଲକ୍ଷଣମାନ 
ଯଦି ବର୍ଣ୍ଣାନ୍ତରରେ ଜାତ ହୋଇଥିବା ବ୍ୟକ୍ତିଠାରେ ଦେଖାଯାଏ 
ତେବେ ସେହି ବ୍ୟକ୍ତି ତଲ୍ଲକ୍ଷଣ ବିଶିଷ୍ଟ ବର୍ଣ୍ଣ ମଧ୍ୟରେ ପରିଗଣିତ 
ହେବ; ଯେଉଁ ବର୍ଟ୍ଣରେ ସେ ଜାତ ହୋଇଅଛି ସେହି ବର୍ଣ୍ତ 
ମଧ୍ୟରେ ନୁହେଁ। 


ଶ୍ରୀମଭାଗବତ ୧୨ଶ ସ୍କନ୍ଧ ୨ୟ ଅଧ୍ଯାୟରେ କଳି 
ଧର୍ମ ବର୍ଣ୍ଣନା ପ୍ରସଙ୍ଗରେ ଅଛି ଯେ କଳିର ପ୍ରାଦୂର୍ଭାବରେ 
ବର୍ଣ୍ଣାଶ୍ରାମାଚାରିମାନଙ୍କର ବେଦ ବିହିତ ଧର୍ମ ନଷ୍ଟ ହୋଇଯିବ 


୫୬ 


ଓ ସମସ୍ତ ବର୍ଣ୍ଣ ଶୂଦ୍ରପ୍ରାୟ ହୋଇଯିବେ। ସତ୍ୟ, ଶୌଚ, ଦୟା 
ଓ କ୍ଷମା ପ୍ରଭୃତି ନଷ୍ଟ ହୋଇଯିବ ଏବଂ ବ୍ରାହ୍ମଣମାନଙ୍କର 
ଉପବୀତ ମାତ୍ର ଶ୍ରେଷ୍ଠତ୍‌ର ହେତୁ ହେବ (ବିପ୍ରତ୍‌୍‌ 
ସୂତ୍ରମେବହି)। ବ୍ରାହ୍ମଣ ବଣ୍ଚିର ଏପରି ଅଧୋଗତି ଦେଖି 
ବିଜୟକୃଷ୍ଣ ତୀବ୍ର ପ୍ରତିବାଦ ପୂର୍ବକ ଉପବୀତ ବର୍ଜନ କରି 
ଦେଖାଇଦେଲେ ଯେ ଶମଦମାଦି ଗୁଣନଥାଇ କେବଳ ସୁତ୍ର 
ଦ୍ଵାରା ବିପ୍ରଚ୍ଵ ପ୍ରତିପାଦନ କରିବା ମହାକପଟାଚାର । ସତ୍ଯ 
କୌଣସି ପ୍ରକାର କପଟାଚାର ସହ୍ୟ କରିପାରେ ନାହିଁ। ତେଣୁ 
ବିଜୟକୃଷ୍ଣ ଅନୁଭବ କଲେ ଯେ ଯଜ୍ଞସୁତ୍ର ତାଙ୍କୁ ଯେପରି 
ଦଂଶନ କରୁଅଛି । କିନ୍ତୁ ରକ୍ଷଣଶୀଳ ଓ କଳିଧର୍ମୀ ହିନ୍ଦୁ ସମାଜ 
ଏହାର ମର୍ଯ୍ୟାଦା କିପରି ବୁଝିବ ? 


ସିଦ୍ଧାବସ୍ଥାର ପ୍ରକଟ ସମୟରେ ୧୨୯୮ ସାଲରେ 
ଗୋସ୍ଵାମୀପ୍ରଭୁ ଏହି ଜାତିଭେଦ ସମ୍ବନ୍ଧରେ ଏହିପରି କହି 
ଅଛିନ୍ତି- 

“ ଢାତିଭେଦ ପ୍ରଥା କେବଳ ଆମ ଦେଶରେ କାହିଁକି, 
ତାହାତ ସର୍ବତ୍ର ରହିଅଛି। ପ୍ରକୃତିଗତ ଜାତିଭେଦ କେବଳ 
ମନୁଷ୍ୟ ସମାଜରେ ନୁହେଁ, ପଶୁ, ପକ୍ଷୀ, କୀଟ, ପତଙ୍ଗ, 
ବୁକ୍ଷଃ ଲତା ପ୍ରଭୂତି ସମସ୍ତଙ୍କ ଭିତରେ ଅଛି, ଦେଖିବାକୁ 
ପାଇବ। ଏହି ଜାତିଭେଦ ସମସ୍ତ ବ୍ରହ୍ମାଣ୍ଡ ଭରା। 
କୌଣସିଠାରେ କେହି ଏହା ଅତିକ୍ରମ କରିପାରିବ ନାହି । 
ବର୍ତମାନ ସମୟରେ ଯେ ଜାତିଭେଦ ଏ ଦେଶରେ ପ୍ରଚଳିତ 
ରହିଛି ତାହା ସମାଜଗତ। କୌଣସି ଦେଶରେ ବା 
ବ୍ଯବସାୟଗତ, ଆଉ କେଉଁଠାରେ ମର୍ଯ୍ୟାଦାଗତ ବା 
ଅବସ୍ଥାଗତ ଦେଖିବାକୁ ମିଳେ। ଯେଉଁ ଭାବରେ ହେଉନା 
କାହିଁକି, ଜାତିଭେଦ ସମସ୍ତ ଦେଶରେ, ମନୁଷ୍ଯ ସମାଜରେ 
ସକଳ ଜାତି ଭିତରେ ମଧ୍ୟ ଅଛି | କିନ୍ତୁ ରଷିମାନେ ଯେଉଁ 
ଜାତିଭେଦର ଉଲ୍ଲେଖ କରି ଯାଇଅଛନ୍ତି ତାହା ଅନ୍ୟ ପ୍ରକାର, 
ତାହା ଗୁଣଗତ | ସତ୍ସଃ ରଜଃ ଓ ତମୋଗୁଣ ଭେଦରେ ସେ 
ଜାତିଭେଦ ତାହା ରଷିମାନେ ସ୍ବୀକାର୍‌ କରିଅଛଚି, ତାହାହିଁ 
ସ୍ବାଭାବିକ। ସେହି ହିସାବରେ ବର୍ତମାନ ଶୁଦ୍ରଜାତି ଭିତରେ 
ବ୍ରାହ୍ମଣ ଏବଂ ବ୍ରାହ୍ମଣ ଜାତି ଭିତରେ ମଧ୍ୟ ବିସ୍ତର ଶୂଦ୍ର 
ଦେଖାଯାନ୍ତି । ସାମାଜିକ ଜାତି ଏକ ପ୍ରକାର, ଆଉ ପ୍ରକୃତିଗତ 
ଜାତି ଅନ୍ୟ ପ୍ରକାର। ପରମହଂସ ଅବସ୍ଥା ଲାଭ ନ ହେବା 


ଶ୍ରୀ ବିଜୟକୃଷ୍ଣ ଚରିତ 


ପର୍ଯ୍ୟନ୍ତ କେହି ଏହି ଜାତିବୁଦ୍ଧି ତ୍ୟାଗ କରିପାରନ୍ତି ନାହିଁ ଉକ୍ତୁଷ୍ଟ 
ନିକୃଷ୍ଟ ବୁଛିଥିଲେ ହିଁ ସେଠାରେ ଜାତିବୁଦଵି ଥିବ । ହିଂସା, 
ଲଜ୍ଜା, ମାନ, ଅପମାନ, ଭଲ, ମନ୍ଦ ବୁଝି ଯେତେକାଳ ଅଛି, 
ମନୁଷ୍ଯ ସେତେକାଳ କୌଣସି ପ୍ରକାରେ ହି ଜାତିଭେଦ 
ଅତିକ୍ରମ କରିପାରେ ନାହିଁ। ଯାହା ତାହାର ହାତରେ ଖାଲି 
ଖାଇଲେ ମାତ୍ର ଜାତିବୁଦଛି ଯାଏ ନାହିଁ୨ ବରଂ ସେଥିରେ 
ଆହୁରି ବିଷମ ଅନିଷ୍ଟ ହିଁ ହୋଇଥାଏ। ଯାହାର ପାକକରା 
ଅନ୍ନ ଆହାର କରାହୁଏ ତାହାର ଶାରୀରିକ ଓ ମାନସିକ 
ସମସ୍ତ ଭାବ ଆହାର୍ଯ୍ୟ ବସ୍ତୁର ସଂଗେ ଭୋଜନକାରୀର 
ଭିତରେ ସଂକ୍ରମିତ ହୋଇଥାଏ | ସାଧାରଣ ଚକ୍ଷୁରେ ମନୁଷ୍ୟ 
ତାହା ଦେଖିପାରେ ନାହିଁ, କିନ୍ତୁ ଏହା ଅତି ସତ୍ୟ; ଏ ସମସ୍ତ 
ଏକ ବିଷମ ସମସ୍ଯା । 


“ ଯେଉଁ ଅବସ୍ଥା ଲାଭକଲେ ମନୁଷ୍ୟ ସମସ୍ତ ବସ୍ତୁରେ 
ଏକ ବସ୍ତୁର ଅସ୍ତିତ୍ବ ଦର୍ଶନ କରେ ସେହି ଅବସ୍ଥାରେ ଯାହା 
ତାହା ହାତରେ ଖାଇବାରେ କୌଣସି ଅନିଷ୍ଟ ହୁଏନାହିଁ । ଯେ 
ନିତ୍ୟଶୁଦ୍ଧ, ମଙ୍ଗଳମୟ, ପତିତପାବନ; ଯାହାଙ୍କ ନାମରେ 
ମହାପାପୀ ଉଦ୍ଧାର ହୋଇଯାଆନ୍ତି, ସେ ଯେଉଁଠାରେ ଅବସ୍ଥାନ 
କରୁଛନ୍ତି ବୋଲି ପ୍ରତ୍ଯକ୍ଷ ହୁଏ ତାହା କି କେତେବେଳେ ଆଉ 
ଅପବିତ୍ର ମନେ କରାଯାଏ ? ବିଷ୍ଠାରେ, ଚନ୍ଦନରେ, ଯେ ନିଜର 
ଭଷ୍ଟ ଦେବତାଙ୍କର ଅଧିଷ୍ଠାନ ପ୍ରକାଶିତ ଦେଖିବାକୁ ପାଆନ୍ତି 
ସେ କଣ ତାହା ପରମ ପବିତ୍ର ତୀର୍ଥ ମନେ ନକରି ରହିପାରନ୍ତି ? 
ବସ୍ତୁ ବିଶେଷରେ ତାଙ୍କର ଆଉ ଭେଦବୁଦ୍ଧି ହେବ କିପରି ? 
ଏ ପ୍ରକାର ପରମହଂସ ଅବସ୍ଥା ଲାଭହେଲେ ସର୍ବତ୍ର ସକଳ 
କାର୍ଯ୍ୟରେ ସେ ଭଗବତ୍‌ଲ୍ଲୀଳା ଦର୍ଶନ କରନ୍ତି, ସର୍ବତ୍ର ସେ 
ଅମ୍ବତ ଭୋଜନ କରନ୍ତି; ତାଙ୍କର କଥା ସ୍ବତନ୍ତ୍ର। ତାହା ନ 
ହେଲେ ଯେ ପର୍ଯ୍ୟନ୍ତ ଭେଦବୁଝ୍ଧି ଅଛି ସେ ପର୍ଯ୍ୟନ୍ତ ମୋଚି, 
ଚଣ୍ଡାଳ, ବ୍ରାହ୍ମଣଙ୍କୁ ଏକାକାର କରି ଯାହା ତାହା ହାତରେ 
ଖାଇଲେ ମାତ୍ର ଜାତିଭେଦ ଯାଏନାହିଁ। ଭିତରୁ ଜାତିବୁଦ୍ଧି ଯିବା 
ସହଜ କଥା ନୁହେଁ, ବଡ଼ କଠିନ | ” 


୧୩୦୦ ସାଲରେ କଲିକତାରେ ଅବସ୍ଥାନ କରୁଥିବା 
ସମୟରେ କୌଣସି ପ୍ରଶ୍ଵର ଉତ୍ତର ଦେବାକୃୂ ଯାଇ 
ଗୋସ୍ଵାମୀପ୍ରଭୁ କହିଛନ୍ତ - “ ବ୍ରାହ୍ମଣ ବଂଶରେ ଜନ୍ମଗ୍ରହଣ 
କରି କେହି ଶୂଦ୍ର ପ୍ରକୃତି ଆଉ ଶୂଦ୍ର କୁଳକାତ ହୋଇ କେହି 


ବ୍ରାହ୍ମଧର୍ମ ଗ୍ରହଣ 


ବ୍ରାହ୍ମଣ ପ୍ରକୃତି ହୋଇପାରନ୍ତି। କିନ୍ତୁ ଏ ସମସ୍ତ ଭେଦ 
ବୁଝିବାର ଶକ୍ତି ସର୍ବଦର୍ଶୀ ମହାପୁରୁଷଙ୍କ ଭିନ୍ନ ଅନ୍ୟ କାହାରି 
ନାହିଁ। ଏଥିପାଇଁ ପ୍ରକୃତ ଜୀବ ପକ୍ଷରେ ସମାଳଗତ ଜାତିଭେଦ 
ମାନିଚଳିବା କର୍ରବ୍ଯ। ବ୍ରାହ୍ମଣ ବଂଶରେ ହୁଏତ ଶତକଡ଼ା 
୩୦ଟି ଶୂଦ୍ର ଜନ୍ମ ଗ୍ରହଣ କରିପାରିନ୍ତି କିନ୍ତୁ ଶୂଦ୍ର ବଂଶରେ 
ବ୍ରାହ୍ମଣ ପ୍ରକୃତି ଜୀବନର ସଂଖ୍ୟା ଶତକଡ଼ା ୨୦ ଜଣ ମଧ୍ୟ 
ହେବେ ନାହିଁ। ଏଥିପାଇଁ ଧର୍ମରକ୍ଷାର୍ଥ ଏବଂ ବିଶୁଦ୍ଧି ରକ୍ଷା 
ଅଭିପ୍ରାୟରେ ଜନ୍ମଗତ ପ୍ରକୃତି ଅଧିକାରର ଭେଦମାନି ନେବା 
ହିଁ ନିରାପଦ । ସମ୍ପୂର୍ଣ୍ଣ ରୂପେ ନିରାପଦ ରହିବାକୁ ହେଲେ 
ସ୍ଵପାକ ଆହାର ପ୍ରଶସ୍ତ; ଅଧିକାଂଶ ସ୍ଥଳେ ଦୁଃସାଧ୍ୟ । ଜାତି 
କେବଳ ବ୍ରାହ୍ମଣ ଶୁଦ୍ର ନୁହେଁ, ସ୍ତ୍ରୀ ପୁରୁଷ ଜାତି, ପଶୁ- ପକ୍ଷୀ, 
କୀଟପତଙ୍ଗ, କ୍ଷତି, ଅପ୍‌, ତେଜ, ମରୁତ, ବ୍ୟୋମ - ଏ ସମସ୍ତ 
ମଧ୍ୟ ଜାଚି। ଏହି ଜାତିଭେଦ ଯେତେବେଳେ ଯିବ, 
ସେତେବେଳେ ଯାଇ ଜାତିଭେଦ ଗଲା। ଶୁକଦେବଙ୍କର 
ଜାତିଭେଦ ନଥିଲା, ବ୍ଯାସଦେବଙ୍କର: ଜାତିଭେଦ ନଥିଲା | 
ବ୍ରାହ୍ମସମାଜକୁ ଗଲେ ବା ଉପବୀତ ତ୍ୟାଗକଲେ ବ୍ରାହ୍ମସମାଜକୁ 
ଯିବା ହୁଏନାହିଁ । ଯଥାର୍ଥ ଧର୍ମାର୍ଥୀ ହୋଇ ଯିବା ଚାହି। ଯାହା 
ତାହା ହାତରେ ଖାଇବା ଦ୍ଵାରା ଜାତିଭେଦ ନାହିଁ ତାହା ନୁହେଁ, 
ଜାତିଭେଦ ଯିବା ଅର୍ଥ ସମବୁଦି ।” 


ବିଜୟକୃଷ୍ଣଙ୍କର ଏହି ପରବର୍ତୀ ମତ ଦେଖି କେହି 
କେହି ମନେ କରିପାରନ୍ତି ଯେ ସେ ବ୍ରାହ୍ନଧର୍ମ ଗ୍ରହଣପୂର୍ବକ 
ଉପବୀତ ତ୍ୟାଗୀହେଲେ, କିନ୍ତୁ ପରେ ରକ୍ଷଣଶୀଳତାର 
ପୂଷ୍ଠପୋଷକ ହୋଇଉଠିଲେ; ଅତଏବ ତାଙ୍କ ଜୀବନରେ 
ନାନା ପ୍ରକାର ଅସାମଞ୍ଜସ୍ୟ ପୁରି ରହିଛି | କିନ୍ତୁ ବାସ୍ତବିକ ତାହା 
ନୁହେଁ | ସ୍ଥୁଳ ଦୃଷ୍ଟିରେ ସେପରି ପ୍ରତୀୟମାନ ହୁଏ । ପରମହଂସ 
ଅବସ୍ତା ଲାଭକଲେ ଭେଦ ରହେ ନାହି, ଯଥାର୍ଥ ସମବୁଵି 
ଆସେ । ଯଥା ଶ୍ରୀମଦ୍‌ଭଗବଦ୍‌ ଗୀତାରେ - 


ବିଦ୍ୟା ବିନୟସମ୍ପନ୍ଲେବ୍ରାହ୍ମଣେ ଗବି ହସ୍ତିନି | 
ଶୁନିଚୈବ ଶ୍ଵପାକେ ତପଣ୍ଡିତାଃ ସମଦଶିନଃ ॥| 


ଇହୈବ ତୈର୍ଜିତଃସର୍ଗୋଯେଷାଂ ସାମ୍ୟେ ସ୍ଥରିତଂ ମନଃ 
ନିର୍ଦ୍ଦୋଷଂ ହି ସମଂ ବ୍ରହ୍ମତସ୍କାଦ୍‌- ବ୍ରହ୍ମଣିତେ ସ୍ଥ୍ରିତାଃ ॥ 


ଏହାର ତାପୂର୍ଯ୍ୟ ଏହି ଯେ ତ୍ରିଗୁଣାତୀତ ଜ୍ଞାନିଗଣ 
ତ୍ରିଗୁଣମୟ ବସ୍ତୁରେ କୌଣସି ପ୍ରକାର ତାରତମ୍ୟ ଦେଖିପାରନ୍ତି 


୫୭ 


ନାହିଁ। ବ୍ରାହ୍ମଣ ଓ ଚଣ୍ଡାଳ ମଧ୍ୟରେ କର୍ମଗତ ବୈଷମ୍ୟ, ଗୌ, 
ହସ୍ତୀ ଓ କୁକୁର ମଧ୍ୟରେ ଜାତିଗତ ବୈଷମ୍ୟ ଥିଲେ ସୁଦ୍ଧା 
ଯେଉଁମାନେ ଭେଦ ଦର୍ଶନ ନକରି କେବଳ ତ୍ରିଗୁଣାତୀତ ଏକ 
ବ୍ରହ୍ମତତ୍ତ୍ଵ ଦର୍ଶନ କରନ୍ତି ସେହିମାନେ ପଣ୍ଡିତ । ଯେଉଁମାନଙ୍କର 
ମନ ବୈଷମ୍ୟ ରହିତ ବ୍ରହ୍ମକଧର୍ମରେ ନିବିଷ୍ଟ ସେମାନେ 
ଇହଲୋକରେ ଥାଇ ସୁଦ୍ଧା ସଂସାର ଜୟ କରିଥାଆନ୍ତି | ବିଶ୍ଵର 
ଯାବତୀୟ ସୃଷ୍ଟି କର୍ମାନୁସାରିଣୀ; ସେଥିରେ ବ୍ରହ୍ମଙ୍କର ରାଗ ବା 
ଦ୍ଵେଷ ନଥାଏ। ଏହିପରି ଅବିଷମ ବ୍ରହ୍ଲଦର୍ଶନ କରି ସେହିମାନେ 
ବ୍ରହ୍ମରେ ଅବସ୍ଥିତ ରହନ୍ତି। ଏହି ବ୍ରହ୍ନଦର୍ଶିମାନଙ୍କ ଠାରେ 
କୌଣସି ପ୍ରକାର ଭେଦଭାବ ରହିନପାରେ । ଯଜ୍ଞୋପବୀତ 
ଭେଦଭାବର ପରିଚାୟକ । କେହି କେବେ କଳ୍ପନା କରିପାରିଛି 
ଯେ ଉପବୀତ କାହାକୁ ବୃଶ୍ଚିକ ଦଂଶନର ତୀବ୍ର ଜ୍ବାଳା ପ୍ରଦାନ 
କରିପାରେ ? ତେଣୁ ବିଜୟକୃଷ୍ଣ ଯେତେବେଳେ ମହାଯନ୍ତ୍ରଣା 
ଅନୁଭବ କରି ଉପବୀତ ତ୍ୟାଗକଲେ ଏବଂ ପୁନର୍ବାର ତାହା 
ଗ୍ରହଣ କଲେ ତାଙ୍କର ଜୀବନ ସଂଶୟ ହୋଇ ପଡ଼ିବ ବୋଲି 
ମାତାଙ୍କୁ କହି ତାଙ୍କର ଆକୁଳ ଅନୁରୋଧ ଏଡ଼ି ଦେଲେ 
ତେତେବେଳେ ବିଜୟକୃଷ୍ଣ କି ବସ୍ତୁ ଏହା ପାଠକମାନଙ୍କର 
ବିଚାର୍ଯ୍ୟ। ତାଙ୍କ ପକ୍ଷରେ ଉପବୀତ ଧାରଣ ଅସମ୍ଭବ ହେବା 
ସ୍ଵାଭାବିକ । ସତ୍ୟସନ୍ଧ ମହାପୁରୁଷଙ୍କ ପକ୍ଷରେ ଏହା ଏକ ଖିଆଲ 
ହୋଇ ନପାରେ । କିନ୍ତୁ ପରବର୍ତୀ ସମୟରେ ତାଙ୍କର ଯେଉଁ 
ଉପଦେଶ ଦ୍ଵାରା ସେ ସାମାଜିକ ବର୍ଣ୍ରାଶ୍ରମ ଧର୍ମର ସମର୍ଥନ 
କରିଅଛନ୍ତି ତାହା ଅନଧିକାରୀ ପ୍ରତି | ପ୍ରାକୃତ ଅର୍ଥାତ୍‌ ବଦ୍ଧଜୀବ 
ପକ୍ଷରେ ଏହି ଭେଦ ସ୍ବୀକାର କରି ସ୍ଵ ସ୍ବ ବର୍ଣ୍ଣ ଧର୍ମ 
ପ୍ରତିପାଳନପୂର୍ବକ କର୍ମ ବାସନା କ୍ଷୟ କରିବା ଏକାନ୍ତ କର୍ତବ୍ୟ । 
ତେଣୁ ତାଙ୍କର କାର୍ଯ୍ୟ ଓ ଉପଦେଶ ମଧ୍ୟରେ କୌଣସି ପ୍ରକାର 
ଅସାମଞ୍ଜସ୍ୟ ନାହିଁ। 


ଶ୍ରୀମନ୍ନିତ୍ୟାନନ୍ଦ ପ୍ରଭୁ ସନ୍ନ୍ୟାସ ଗ୍ରହଣ ନକରି ଉପବୀତ 
ତ୍ୟାଗପୂର୍ବକ ଶ୍ରୀମନ୍ଳହାପ୍ରଭୁଙ୍କ ସଙ୍ଗରେ “ ଜାତିନାଶା ଅବଧୁତ” 
ରୂପେ ନାମପ୍ରେମ ବିତରଣ କରିଥିଲେ। ବିଜୟକୃଷ୍ଣ ଯେ 
ସେହିପରି ଭଗବଦ୍‌ ଭକ୍ତି ପ୍ରଚାର କରିବା ପାଇଁ ଅବଧୂତ ବେଶ 
ଧାରଣ କଲେ ଏହା ଅସମୀଚୀନ ହୋଇ ନ ପାରେ। 
ଯଥାସ୍ଫରାନରେ ଏ ବିଷୟର ସମ୍ୟକ୍‌ ଆଲୋଚନା କରିବୁ । 


ସେ ଯାହାହେଉ, ଶାନ୍ତିପୁରର ଅନ୍ୟାନ୍ୟ ପ୍ରଧାନ ପ୍ରଧାନ 
ଗୋସ୍ଵାମୀଗଣ ବିଜୟକୃଷ୍ଣଙ୍କର ଦୃଷ୍ଟାନ୍ତରେ ଅନ୍ୟମାନଙ୍କର 


୫୮ 


ଅନିଷ୍ଟ ହେବ ବୋଲି ଆଶଙ୍କା କରି ତାଙ୍କୁ ଶୀଘ୍ର ଶାନ୍ତିପୁର 
ତ୍ୟାଗ କରିବାକୁ ବାଧ୍ୟ କରିବାରୁ ସେ ନିର୍ଭୀକ ହୃଦୟରେ 
ଉତ୍ତର ଦେଲେ, “ ଶାନିପୁରରେ ବାସକରି ଯଦି ଏହାର କିଛି 
ଉପକାର କରିବା ଦ୍ଵାରା ଜୀବନକୁ ଧନ୍ୟ କରିପାରିବି - ଏହାହିଁ: 
ମୋର ଇଚ୍ଛା। ମୋର ବିଶ୍ଵାସ ଯେ ସମୟରେ ଶ୍ୟାମସୁନ୍ଦରଙ୍କ 
ମନ୍ଦିର ବ୍ରାହ୍ମମନ୍ଦିରରେ ପରିଣତ ହୋଇପାରେ।” ଏ ପ୍ରକାର 
ଉତ୍ତରରେ ସେମାନେ ଆହୁରି ଉତ୍ୟକ୍ତ ହୋଇ ତାଙ୍କୁ 
ସମାଜଚ୍ୟୁତ କଲେ। 


ବିଜୟକୃଷ୍ଣ ଶାନ୍ତିପୁରରେ କିୟତ୍‌କାଳ ଅବସ୍ଥାନ କରି 
ସେଠାରେ ଗୋଟିଏ ବ୍ରାହ୍ନସମାଜ ସ୍ଫ୍ାପନ କରିବାକୁ ଚେଷ୍ଟା 
କଲେ। ବ୍ରାହ୍ମଧର୍ମର ସରଳ ତତ୍ତ୍ଵମାନ କେତେକ ଯୁବକଙ୍କ 
ମନ ଆକଷଣ କଲା। ଅଳ୍ପ ସମୟ ମଧ୍ୟରେ ସେଠାରେ ଏକ 
ବ୍ରାହ୍ମସମାଜ ସ୍ତ୍ରାପିତ ହେଲା । ତାଙ୍କର ଆତ୍ନୀୟବର୍ଗ ସମସ୍ତେ 
ତାଙ୍କୁ ବର୍ଜନ କଲେ; କେବଳ ତାଙ୍କର ଭଗ୍ନୀପତି ଶ୍ରୀଯୁକ୍ତ 
କିଶୋରୀଲାଲ ମୈତ୍ର ମହାଶୟ ତାଙ୍କ ପ୍ରତି ସହାନୁଭୂତି ପ୍ରକାଶ 
କରୁଥାଆନ୍ତି। ସେଥିପାଇଁ ତାଙ୍କ ଭଗ୍ନୀପତିଙ୍କ ପକ୍ଷରେ 
ଶାନ୍ତିପୁରରେ ବାସ କରିବା ଅସମ୍ଭବ ହୋଇପଡ଼ିଲା। ତେଣୁ 
ମୈତ୍ର ମହାଶୟଙ୍କୁ ଅଗତ୍ୟା କଲିକତାରେ ସପରିବାରେ ବାସ 
କରିବାକୁ ହେଲା । 


ଶ୍ରୀ ବିଜୟକୃଷ୍ଣ ଚରିତ 


ଏହିପରି ସମସ୍ତଙ୍କ ଦ୍ଵାରା ପରିତ୍ୟକ୍ତ ହୋଇଥିଲେ ସୁଦ୍ଧା 
ବିଜୟକୃଷ୍ଣ ଲେଶମାତ୍ର ବିଚଳିତ ହେଲେ ନାହି କିଛି କାଳ 
ପରେ ସେ ପତ୍ନୀ ଓ ଶାଶୁଙ୍କ ସହିତ କଲିକତା ଫେରି ଆସିଲେ 
ଓ ଭଗ୍ନୀପତିଙ୍କ ସହିତ ବାସକଲେ । ସେହି ବସାରେ ପ୍ରତ୍ୟହ 
ପାରିବାରିକ ଉପାସନା ହେବାକୁ ଲାଗିଲା। ତାଙ୍କର ଜ୍ୟେଷ୍ଠା 
ଭଗିନୀଙ୍କର ମତ ପରିବର୍ତନ ହେଲା; ବ୍ରହ୍ମୋପାସନା ତାଙ୍କୁ 
ଭଲ ବୋଧହେଲା। ସେ ପୂର୍ବେ ଯେପରି ଆହ୍ନିକ ନକରି ଜଳ 
ଗ୍ରହଣ କରୁନଥିଲେ, ବର୍ତମାନ ସେହିପରି ବ୍ରହ୍ମୋପାସନା 
ନକରି ଜଳ ଗ୍ରହଣ କରନ୍ତି ନାହିଁ। ଏହି ସମୟରେ ମୈତ୍ର 
ମହାଶୟଙ୍କ ସାଂସାରିକ ଅବସ୍ଫଥ। ଅତ୍ଯନ୍ତ କ୍ଟେଶକର 
ହୋଇପଡ଼ିଲା। ଉପାସନାରେ ଯଦି ତାଙ୍କର ପ୍ରଗାଢ଼ ଅନୁରାଗ 
ନଥାନ୍ତା ତେବେ ସେ ପଞ୍ଚ ସନ୍ତାନଙ୍କ ସହିତ ଏପରି କ୍ଳେଶ 
ସହ୍ୟ କରିପାରି ନଥାନ୍ତେ। ଗୋସ୍ବାମୀପ୍ରଭୁ ଲେଖିଛନ୍ତି - 
“ ପୌତ୍ତଳିକ ମତରେ ମୈତ୍ର ମହାଶୟ ପୃତ୍ରର ବିବାହ 
ଦେଇଥିଲେ ସହସ୍ର ମୁଦ୍ରା ପ୍ରାପ୍ତ ହୋଇଥାନ୍ତେ, ସତ୍ୟର 
ଅନୁରୋଧରେ ସେ ଅର୍ଥ ପରିତ୍ୟାଗ କଲେ। ଧର୍ମ ରାଜ୍ୟର 
ଏହା ଅତି ରମଣୀୟ ଦୃଶ୍ଯ। ଏମାନଙ୍କର କଷ୍ଟ ଦେଖି ମୋର 
ନିଜର ଯନ୍ତ୍ରଣା ଯତ୍‌ସାମାନ୍ୟ ବୋଲି ପ୍ରତୀତ ହେବାକୁ 
ଲାଗିଲା।” 0୯୩୦ 


ଏକାଦଶ ପରି[ଚ୍ଛେଦ 
ବାଙ୍କଗଥି ପଚାର 


ବିଜୟକୃଷ୍ଣ କିଛିଦିନ କଲିକତାରେ ଅବସ୍ଥାନ 
କଲାପରେ ଦିନେ ସଙ୍ଗତ ସଭାରେ ଶୁଣିବାକୁ ପାଇଲେ ଯେ 
ଯଶୋହର ଜିଲ୍ଲାର ବାଗଆଁଚଡ଼ା ଗ୍ରାମର ଅନେକ ଲୋକ 


ବ୍ରାହ୍ମଧର୍ମ ଗ୍ରହଣ କରିବାକୁ ଇଛୁକ। କିନ୍ତୁ ସେଠାକୁ ଯିବାକୁ 
ଉପଯୁକ୍ତ ଲୋକ ମିଳୁନଥାନ୍ତି। ସେ ତତ୍‌କ୍ଷଣାତ୍‌ ସେଠାକୁ 


ଯିବାକୁ ଆଗ୍ରହ ପ୍ରକାଶ କଲେ। କ୍ରମେ ଏହି ଆଗ୍ରହ 
ବ୍ୟାକୁଳତାରେ ପରିଣତ ହେଲା। ଶ୍ରୀମନ୍ହାପ୍ରଭୁ କଳି ଜୀବର 
ଦୁର୍ଦ୍ଦଶା ଅବଲୋକନ କରି ଘରେ ଘରେ ନାମ ପ୍ରଚାର କରିବା 
ପାଇଁ ବ୍ୟାକୁଳ ହୋଇ ପଡ଼ିଥିଲେ ଏବଂ ସଂସାର ବନ୍ଧନ 
ଛିନ୍ନକରି ଆତ୍ଲୀୟସ୍ଵଜନଙ୍କ କାକୁତି ମିନତିକୁ କର୍ଣ୍ଣପାତ ନକରି 
ସନ୍ନ୍ୟାସ ଗ୍ରହଣ କରିଥିଲେ। ବିଜୟକୃଷ୍ଣ କର୍ମଫଳ ତ୍ଯାଗୀ 


ସନ୍ନ୍ୟାସୀ ହୋଇ ଜୀବୋଦ୍ଧାର କର୍ମରେ ଅଗ୍ରସର ହେବାପାଇଁ 


ବ୍ୟାକୁଳ ହୋଇ ଉଠିବା ସ୍ଵାଭାବିକ । ସେତେବେଳେ ତାଙ୍କର 
ମେଡ଼ିକାଲ କଲେଜର ଶେଷ ପରୀକ୍ଷା ଅତ୍ଯନ୍ତ ନିକଟ । ଏହି 
ସମୟରେ କଲେଜ ତ୍ୟାଗ କଲେ ଭବିଷ୍ୟତରେ ତାଙ୍କର 
ପରିବାର କିପରି ପ୍ରତିପାଳିତ ହେବ ଏହି ଆଶଙ୍କାରେ ତାଙ୍କର 
ବନ୍ଧୁବାନ୍ଧବ ନାନା ପ୍ରକାର ଆପଭି ଉତ୍‌ଥାପନ କଲେ। 
ବିଜୟକୃଷ୍ଣ ଉତ୍ତର ଦେଲେ, “ ଯେ ମରୁଭୂମିରେ ତୃଣ ଗୁଳ୍ମ 
ରକ୍ଷା କରୁଛନ୍ତି, ଅଗାଧ ସମୁଦ୍ର ଗର୍ଭରେ ପ୍ରାଣୀପୁଞ୍ଜାଙ୍କୁ ପ୍ରତିପାଳନ 
କରୁଛନ୍ତି, କେଉଁ ଅବିଶ୍ଵାସୀ କହିବ ଯେ ସେ ଅନାହାରରେ 
ଦୁଃଖୀ ପରିବାରକୁ ବିନାଶ କରିବେ ?” ଏହି କଥା ଶୁଣି 
ସେମାନେ ନିରସ୍ତ ହେଲେ । କିନ୍ତୁ ବିଜୟକୃଷ୍ଣଙ୍କର ଆନ୍ତରିକ 
ଉଦ୍ଦେଶ୍ୟ ଏହି ଯେ ମେଡ଼ିକାଲ କଲେଜରେ ଅଧ୍ୟୟନ 
ଶେଷକରି ସେ ଲୋକସେବା ନିମିତ୍ତ ଆବଶ୍ୟକ ଜ୍ଞାନ ଅର୍ଜନ 
କରିସାରିଛନ୍ତି) ପରୀକ୍ଷା ଦେବା ନଦେବାରେ କିଛି ଯାଏ ଆସେ 
ନାହିଁ । ପରୀକ୍ଷାରେ ଉତ୍ତୀର୍ଣ୍ଣ ହେବାଦ୍ଵାରା ତ କିଛି ଜ୍ଞାନ ବଢ଼ିଯିବ 
ନାହିଁ। ତେବେ ପରୀକ୍ଷା ଦେବାର ଆବଶ୍ୟକତା କ'ଣ ? 


ଏହିପରି ଭଶ୍ଵର ନିର୍ଭରଶୀଳ ଓ ସେବା ପରାୟଣ ହୋଇ 
ବିଜୟକୃଷ୍ଣ ବ୍ରାହ୍ମଧର୍ମ ପ୍ରଚାର ବ୍ରତରେ ଜୀବନ ଉତ୍ସର୍ଗ କଲେ । 


କେଶବଚନ୍ଦ୍ର ସେନ ମହାଶୟ କହିଲେ ଯେ ବ୍ରାହ୍ଲଧର୍ମର 
ପ୍ରଚାରକ ହେବାକୁ ହେଲେ ରୀତିମତ ପରୀକ୍ଷାରେ ଉତ୍ତୀର୍ଣ୍ଣ 
ହେବାକୁ ହେବ। ମେଡ଼ିକାଲ ପରୀକ୍ଷା ଦେବାକୁ ଅନିଛ୍ଛୁକ 
ବିଜୟକୃଷ୍ଣ ଏହି ପରୀକ୍ଷା ପାଇଁ ପ୍ରସ୍ତୁତ ହୋଇ ଉତ୍ତୀର୍ଣ୍ଣ ହେଲେ । 
ତତ୍‌ପରେ କେଶବଚନ୍ଦ୍ରଙ୍କ ଆଦେଶରେ ସେ ସମସ୍ତ “ ତତ୍ତ୍ବ 
ବୋଧିନୀ? ପତ୍ରିକା ମୂଳରୁ ଶେଷ ପର୍ଯ୍ୟନ୍ତ ପାଠକରି ପ୍ରଧାନ 
ଆଚାର୍ଯ୍ୟ ଦେବେନ୍ଦ୍ରନାଥଙ୍କ ନିକଟରେ ଉପସ୍ଥିତ ହେଲେ। ସେ 
ତାହାଙ୍କୁ ପ୍ରଚାରକ ପଦରେ ବରଣ କରି ତାଙ୍କ ନିକଟରେ 
ତାଙ୍କ କୃତ ` ବ୍ରାହ୍ମଧର୍ମଂ ନାମକ ସଂସ୍କୃତ ପୁସ୍ତକ ଅଧ୍ୟୟନ 
କରିବାକୁ କହିଲେ | ଅଧ୍ୟୟନ ଶେଷ ହେଲେ ଠାକୁର ମହାଶୟ 
ତାଙ୍କୁ ପ୍ରଥମରେ କଲିକତାରେ ଓ ନିକଟବର୍ତୀ ସ୍ଥାନମାନଙ୍କରେ 
ପ୍ରଚାର କରିବାକୁ ଆଦେଶ ଦେଲେ । 


୧୮୬୪ ଖ୍ରୀଷ୍ଟାବ୍ଦ ଭାଦ୍ରମାସରେ ବିଜୟକୃଷ୍ଣ ବ୍ରାହ୍ଲଧର୍ମ 
ପ୍ରଚାର କାର୍ଯ୍ୟରେ ନିଯୁକ୍ତ ହେଲେ । ସେ ପ୍ରଥମେ କଲିକତାରେ 
ଅଧ୍ୟଯେତାର କାର୍ଯ୍ୟ ଏବଂ କୋନ୍କଗର, ନେବୁତଲା, 
ପଟଲଡାଙ୍ଗା ଓ ଶ୍ରୀରାମପୁର ପ୍ରଭୃତି ସ୍ଥାନରେ ଉପାସନା କାର୍ଯ୍ୟ 
କରିବାକୁ ଲାଗିଲେ। ‹ ଭଶ୍ଵରଙ୍କ ପ୍ରତି ନିର୍ଭର କରିବା ହି ବ୍ରାହ୍ମଧର୍ମ 
ପ୍ରଚାରର ଏକମାତ୍ର ଉପାୟ”, ଏହା ସୁରକରି ସେ ପ୍ରଚାରକ 
କାର୍ଯ୍ୟରେ ଅଗ୍ରସର ହେଲେ । ଦେବେନ୍ଦ୍ରନାଥ ପ୍ରଚାରକଙ୍କ ପାଇଁ 
ବୃତ୍ତିର ବ୍ୟବସ୍ଥା କରିଦେବାକୁ ଇଚ୍ଛା ପ୍ରକାଶ କରିବାରୁ ପବିତ୍ର 
ପ୍ରଚାର ବ୍ରତ ସହିତ ଅର୍ଥର ସମ୍ବନ୍ଧ ରହିବା ଅନୁଚିତ ବୋଧକରି 
ବିଜୟକୃଷ୍ଣ ତହିରେ ପ୍ରତିବାଦ କରିବାରୁ ତାହା ସ୍ଫୃଗିତ ହେଲା। 


ତିନି ଚାରିମାସ କଲିକତାର ନିକଟବର୍ତୀ କେତେକ 
ସ୍ଥାନରେ ପ୍ରଚାର କଲାପରେ ତାଙ୍କୁ ଦେବେନ୍ଦ୍ରନାଥ ବାଗଆଚଡ଼ା 
ଯିବାକୁ ଅନୁମତି ପ୍ରଦାନ କଲେ। ପୌଷ ୧୦ ଦିନ ସେ 
ବାଗଆଁଚଡ଼ା ଗମନ କଲେ। ସେଠାରେ ଉପସ୍ଥିତ ହୋଇ 
ଦେଖିଲେ ଯେ ଅଧିକାଂଶ ଲୋକଙ୍କର ବ୍ରାହ୍ମଧର୍ମ ସମ୍ବନ୍ଧରେ 
କୌଣସି ଧାରଣା ନାହିଁ। ସେମାନଙ୍କର ଧର୍ମ ଓ ନୀତି ବିଷୟକ 
ଶୋଚନୀୟ ଅବସ୍ତା ସନ୍ଦର୍ଶନରେ ତାଙ୍କ ପ୍ରାଣରେ ଭୀଷଣ 


୬୦ 


ଆଘାତ ଲାଗିଲା। ଏହି ସମ୍ବନ୍ଧରେ ସେ ‹“ ବ୍ରାହ୍ମସମାଜର 
ବର୍ତମାନ ଅବସ୍ଫାା' ନାମକ ଗ୍ରନ୍ଦୁରେ ଲେଖିଅଛନ୍ତି - 


“ମହାତ୍କା ଚୈତନ୍ୟଙ୍କର ବିଶୁଦ୍ଧ ଭକ୍ତିମୟ ଧର୍ମ 
ଅଧିକାଂଶ ମୁର୍ଖଲୋକଙ୍କ ହସ୍ତରେ ପଡ଼ି କଳଙ୍କିତ ହୋଇଗଲା। 
ବାଗଆଁଚଡ଼ାର ଅବସ୍ଥା ପ୍ରାୟ ସେହି ପରି ହେଉ ଅଛି। 
କେଚେଗୁଡ଼ିଏ ଲୋକ ବ୍ୟଭିଚାରକୁ ଧର୍ମ ନାମରେ ପ୍ରଚଳିତ 
କରିବାକୁ ଚେଷ୍ଟା କରୁଅଛନ୍ତି। ଜ୍ଞାନଚର୍ଚ୍ଚା ଛଡ଼ା ଏହି ସମସ୍ତ 
ଅଭଦ୍ର ବ୍ୟବହାରରୁ କିପରି ରକ୍ଷା ମିଳିବ ? ଦୁଭିକ୍ଷରେ କ୍ଷୁଧାର୍ଁ 


ବ୍ଯଲ୍ତିକୁ ଅନ୍ବଦାନ ନକଲେ, ମହାମାରୀରେ ପୀଡ଼ିତ ବ୍ୟକ୍ତିକୁ 


ଞ୍ଜିଷଧ ପଥ୍ଯ ପ୍ରଦାନ ନକଲେ ଲୋକେ ଏହାକୁ ନିଷ୍ଠୁରତା 
କହନ୍ତି; କିନ୍ତୁ ଜ୍ଞାନହୀନ ମୂର୍ଖମାନଙ୍କର ଆନ୍ତରିକ ଦୁର୍ଦ୍ଦଶା, 
ଧର୍ମହୀନ ପାପଦଗ୍‌ଧ ମନୁଷ୍ୟର ହୃଦୟ ଯନ୍ତ୍ରଣା ଦୂରୀଭୂତ 
ନକଲେ କେହି ଏହାକୁ ନିଷ୍ଠୁରତା ମନେ କରନ୍ତି ନାହିଁ। ଦୁଃଖ 
ଦୂର କରିବା ଯଦି ଦୟାର କାର୍ଯ୍ୟ ହୁଏ ତେବେ ପାପ ଯନ୍ତ୍ରଣା 
ଦୂର କରିବା ଅପେକ୍ଷା ପୂଥିବୀରେ ଦୟାର କାର୍ଯ୍ୟ ଆଉ 
କିଛି ନାହିଁ। ଯେଉଁମାନେ କେବେହେଲେ ପାପର ଯନ୍ତ୍ରଣା 
ଭୋଗ କରିଅଛନ୍ତି ସେମାନେ ଜାଣନ୍ତି ଅନ୍ନଦାନ ଅପେକ୍ଷା 
ସ୍ବର୍ଗୀୟ ଉପଦେଶର ମୁଲ୍ୟ କେତେ ଅଧିକ । ଯେ ପାପଯନ୍ତ୍ରଣା 
ଭୋଗ କରେ ସେହି ବ୍ୟକ୍ତି ହି ପାପଦଗ୍‌ଧ ମନୁଷ୍ଯ ପାଇଁ 
ଅଶ୍ରୁପାତ କରେ । ବାଗଆଚଡ଼ାର ଶୋଚନୀୟ ଅବସ୍ଥା ସ୍କରଣ 
କଲେ, କ୍ରନ୍ଦନ ନକରି ରହି ହୁଏନାହିଁ । ” 


ବିଜୟକୃଷ୍ଣ ବ୍ରାହ୍ମଧର୍ମ ପ୍ରଚାର କରିବାକୁ ଅଗ୍ରସର ହେଲେ 
ସତ୍ଯ, କିନ୍ତୁ କେଉଁ ଧର୍ମର ଗ୍ନାନି ଦେଖି ତାଙ୍କର ପ୍ରାଣ କାନ୍ଦି 
ଉଠିଥିଲା ତାହା ଏପରି ସ୍ବଲିଖିତ ଗ୍ରନ୍ଛରୁ ସ୍ପଷ୍ଟ ପ୍ରତୀୟମାନ 
ହୁଏ। ସେହି ଧର୍ମ ଯେ ତାଙ୍କର ଆଦର୍ଶ ବ୍ରାହ୍ଲଧର୍ମ - ଏଥିରେ 
ସନ୍ଦେହର ଅବକାଶ ନାହିଁ। କଳିହତ ଜୀବମାନଙ୍କୁ ସେହି 
ବିଶୁଦ୍ଧ ଭକ୍ତି ଧର୍ମର ଆଦର୍ଶରେ ପ୍ରତିଶ୍ଚିତ କରିବା ପାଇଁ ସେ 
କ୍ରମେ କ୍ରମେ କିପରି ଆଦର୍ଶ ଆଡ଼କୁ ଅଗ୍ରସର ହୋଇଛନ୍ତି 
ତାହା ତାଙ୍କ ଜୀବନର ଗତିରୁ ସହଜରେ ହୃଦୟଙ୍ଗମ ହେବ । 
ଆଉ ତାଙ୍କର ତୀବ୍ର ପରଦୁଃଖାନୁଭୂତି ଦେଖି ପାଠକଗଣ ତାଙ୍କର 
ସ୍ଵରୂପ ଅନୁଭବ କରନ୍ତୁ | 


ବାଗଆଁଚଡ଼ାରେ ବିଜୟକୃଷ୍ଣ ପ୍ରଥମେ ‹ ଭଶ୍ଵରଙ୍କର 


କରୁଣା” ସମ୍ବନ୍ଧରେ ଗୋଟିଏ ବକ୍ତୃତା ଦିଅନ୍ତି। ତାହା ଶ୍ରବଣ 


ଶ୍ରୀ ବିଜୟକୃଷ୍ଣ ଚରିତ 


କରି ସମସ୍ତଙ୍କର ହୃଦୟ ଦ୍ରବୀଭୂତ ହୋଇଗଲା । ଏହି ସ୍ଫ୍ଵାନର 
ଅନେକ ଧର୍ମପିପାସୁ ଲୋକ ତାଙ୍କ ନିକଟରୁ ବ୍ରାହ୍ମଧର୍ମ ଗ୍ରହଣ 
କଲେ। ନଅଦିନ ମଧ୍ୟରେ ସେ ତେଇଶଟି ପରିବାରକୁ ବ୍ରାହ୍ମ 
ଧର୍ମରେ ଦୀକ୍ଷିତ କଲେ। କିନ୍ତୁ ଜ୍ଞାନ ଚର୍ଚ୍ଚା ନ ହେଲେ ବ୍ରାହ୍ମଧର୍ମ 
ସ୍ମ୍ରାୟୀ ହେବନାହିଁ, ଏଥିପାଇଁ ଗୋସ୍ଵାମୀପ୍ରଭୂ ଗୋଟି ଏ 
ବିଦ୍ୟାଳୟ ସ୍ଫ୍ରାପନ କଲେ। କିନ୍ତୁ ଅର୍ଥାଭାବ ବଶତଃ ଏହା 
ସ୍ମ୍ରାୟୀ ହୋଇପାରିଲା ନାହିଁ। ଏହି ସମୟରେ ସେ ଖଣ୍ଡିଏ 
ପତ୍ରରେ ଲେଖିଥିଲେ - “ ଏଠାରେ ବର୍ଭମାନ ମୋତେ 
କେତୋଟି କାର୍ଯ୍ୟ କରିବାକୁ ହେଉଛି - ପ୍ରାତଃ କାଳରେ 
ଚିକିତ୍ସା ମଧ୍ୟାହ୍ନରେ ବିଦ୍ୟାଳୟରେ ଅନ୍ୟତମ ଶିକ୍ଷକତା, 
ବୃହସ୍ପତି ଓ ଶୁକ୍ରବାର ଅପରାହ୍ଣରେ ବ୍ରାହ୍ମିକା ବିଦ୍ୟାଳୟରେ 
ଉପଦେଶ, ଶନିବାର ବ୍ରାହ୍ମସମାଜରେ ଉପାସନା। ଏ ସ୍ଫ୍ରାନର 
ଜଳବାୟୁ ସହ୍ୟ ହେଉନାହିଁ; ତଥାପି ଭଶ୍ଵରଙ୍କ ପ୍ରସାଦରୁ ସୁଖରେ 
କାଳଯାପନ କରୁଅଛି । ” 


ଗୋସ୍ଵାମୀପ୍ରଭୁଙ୍କର ଅଦମ୍ୟ ଉତ୍ସାହ ଓ ପ୍ରଚେଷ୍ଟା ଫଳରେ 
ବାଗଆଁଚଡ଼ାର କି ପରିବର୍ଭନ ସାଧିତ ହୋଇଥିଲା ସେ 
ସମ୍ବନ୍ଧରେ ସେ ନିଜେ ଲେଖିଅଛନ୍ତି - “ ଏମାନେ ସମସ୍ତେ 
ପ୍ରାୟ ନିର୍ଧନ; କିନ୍ତୁ ଏମାନଙ୍କର ଧର୍ମବଳ ସମ୍ରାଟଙ୍କଠାରୁ ଅଧିକ 
ହୋଇ ଉଠିଲା। ଏମାନେ ପ୍ରାୟ କେହି ଲେଖାପଢ଼ା ଜାଣନ୍ତି 
ନାହି; ତଥାପି ପ୍ରୀତି, ଭକ୍ତିଥ, କୃତଜ୍ଞତାରେ ଏମାନଙ୍କର ହୃଦୟ 
ପୂଣ୍ଟଁ ହୋଇଗଲା। ଯେଉଁମାନେ ଭୂରି ଭୂରି ପୁସ୍ତକ ଅଧ୍ୟୟନ 
କରି ବିଦ୍ଵାନ ବୋଲି ପରିଗଣିତ ହୋଇଅଛନ୍ତି, ଯେଉଁମାନଙ୍କୁ 
ଅର୍ଥ ଲାଗି କଷ୍ଟ ପାଇବାକୁ ହୁଏନାହିଁ ସେମାନେ ଥରେ ଏହି 
ବିଦ୍ୟାବୁଦ୍ଧିହୀନ ନିଃସ୍ବଲୋକମାନଙ୍କର ଧର୍ମବଳ ପ୍ରତ୍ୟକ୍ଷ କରି 
ଶିକ୍ଷା କରନ୍ତୁ ଯେ ବ୍ରାହ୍ମ ଧର୍ମ କେବଳ ଧନୀ ଓ ପଣ୍ଡିତଙ୍କ ପାଇଁ 
ନୁହେଁ, ଏହା ପୁଥିବୀସ୍ଫ ସମୁଦାୟ ମନୁଷ୍ୟ ବର୍ଗର ଚିରସମ୍ପରି ।” 
ଏହି ସମୟରେ ` ତତ୍ତ୍ଵବୋଧିନୀ' ପତ୍ରିକାରେ ଉକ୍ତ ବ୍ରାହ୍ମଗଣଙ୍କ 
ସମ୍ବନ୍ଧରେ ନିମ୍ନଲିଖିତ ଲେଖାଟି ପ୍ରକାଶିତ ହୋଇଥିଲା - 
“ ସେମାନେ କ୍ରେତାମାନଙ୍କ ସହିତ ବିକ୍ରୟ ଦ୍ରବ୍ୟର ମୁଲ୍ୟ 
ନିରୂପଣ ପ୍ରଥା ଏକାବେଳକେ ପରିତ୍ୟାଗ କରିଥିଲେ । କେହି 
କିଛି କ୍ରୟ କରିବାକୁ ଆସିଲେ, ସେମାନେ ସରଳ ଭାବରେ 
ଏକାବେଳକେ କହିଉଠନ୍ତି - ଏ ଦ୍ରବ୍ଯର ମୂଲ୍ୟ ଏତେ; 
ଇଚ୍ଛାକଲେ ଗ୍ରହଣ କରତ ନହେଲେ ନକର, ଆମେ ବ୍ରାହ୍ମ, 


ବ୍ରାହ୍ମଧର୍ମ ପ୍ରଚାର 


ଆମେ ଦର କରୁନାହିଁ। ଯେଉଁମାନେ ମକଦ୍ଦମା କରୁଥିଲେ 
ସେମାନେ ଅସତ୍ୟର ଭୟରେ ତାହା ପରିତ୍ୟାଗ କରିଥିଲେ। 
ଯେଉଁମାନେ ଗର୍ବିତ ବଚନରେ କହିଥାନ୍ତି ଯେ ସାଧାରଣ 
ଲୋକଙ୍କର ସରଳ ଅକପଟ ହୃଦୟ ବ୍ରାହ୍ମଧର୍ମର: ଆଧ୍ୟାତ୍ମିକ 
ଭାବସକଳ ଗ୍ରହଣ ବା ପାଳନ କରିପାରିବ ନାହିଁ ସେମାନେ 
ବାଗଆଚଡ଼ାର ଦୁଃଖୀ ବିଦ୍ୟାହୀନ ବ୍ରାହ୍ମମାନଙ୍କର ଅବସ୍ଥା 
ଅବଲୋକନ କରି ବୁଝିପାରିବେ ଯେ ସେମାନଙ୍କର 
ବିବେଚନା ଭ୍ରମମୁଳକ କି ନା।” 


ବାଗାଆଁ ଚଡ଼ାରେ ଅବସ୍କ୍ାନ କାଳରେ ଦିନେ 
ଧର୍ମାଲୋଚନା ପ୍ରସଙ୍ଗରେ ପ୍ରାଣନାଥ ମଲ୍ଲିକ ନାମକ ଜନୈକ 
ବ୍ରାହ୍ମ ଗୋସ୍ଵାମୀପ୍ରଭୁଙ୍କୁ କହିଲେ ଯେ “ଯଦି ବ୍ରାହ୍ମମତରେ 
ଉପବୀଚ ଧାରଣ କରିବା କପଟତା ଓ ପାପ ବୋଲି ବିବେଚିତ 
ହୋଇଥାଏ ତେବେ କଲିକତା ବ୍ରାହ୍ମସମାଜର ଉପାଚାର୍ଯ୍ୟ 
ଆନନ୍ଦଚନ୍ଦ୍ର ବେଦାନ୍ତ ବାଗୀଶ ମହାଶୟ ଓ ବେଚାରାମ ବାବୁ 
ଉପବୀତ ତ୍ୟାଗନକରି କିପରି ବେଦୀର କାର୍ଯ୍ୟ କରୁଅଛନ୍ତି ? 
ସେମାନଙ୍କ ଦୃଷ୍ଟାନ୍ତରେ ଅନେକେ ଉପବୀତ ରଖିବା ଉଚିତ 
ମନେ କରିବେ । ” ଏହି ସରଳ ବ୍ରାହ୍ମଙ୍କ କଥା ଗୋସ୍ଵାମୀପ୍ରଭୁଙ୍କ 
ନିକଟରେ ସଙ୍ଗତ ବୋଧ ହେବାରୁ ସେ ବ୍ରାହ୍ମସମାଜର ସମ୍ପାଦକ 
କେଶବଚନ୍ଦ୍ରଙ୍କ ନିକଟକୁ ଏହି ମର୍ମରେ ଖଣ୍ଡିଏ ପତ୍ର ଲେଖିଲେ 
ଯେ କଲିକତା ବ୍ରାହ୍ମସମାଜ ସମସ୍ତ ସମାଜର ଆଦର୍ଶ | ଏହାର 
ସମସ୍ତ ଦୋଷଗୁଣ ଅପରାପର ବ୍ରାହ୍ମସମାଜ ଅନୁକରଣ କରିବେ | 
ଉପବୀତ ଧାରଣ ବ୍ରାହ୍ମଧର୍ମ ବିରୁଦ୍ଧଃ ସୁତରାଂ ବ୍ରାହ୍ମସମାଜର 
ଉପାଚାର୍ଯ୍ୟଗଣ ଯଦି ଉପବୀତଧାରୀ ହୁଅନ୍ତି ତାହାହେଲେ ସେ 
ବାଧ୍ୟହୋଇ ବ୍ରାହ୍ମସମାଜକୁ ଅସତ୍ଯର ଆଳୟ ବୋଲି 
ପରିତ୍ୟାଗ କରିବେ | କେଶବଚନ୍ଦ୍ର ଗୋସ୍ଵାମୀଗ୍ରଭୁଙ୍କର ମତକୁ 
ସର୍ବାନ୍ତଃକରଣରେ ସମର୍ଥନ କରି ଏହି ପତ୍ର ଦେବେନ୍ଦ୍ରନାଥଙ୍କୁ 
ଦେଖାଇଲେ । ସେ ଏହା ଅନୁମୋଦନ କରି ଗୋସ୍କାମୀପ୍ରଭୁଙ୍କୁ 
ଓ ଅନ୍ନଦାଚରଣ ଚଟୋପାଧ୍ୟାୟଙ୍କୁ ଉପାଚାର୍ଯ୍ୟ ପଦରେ 
ପ୍ରତିଷ୍କିତ କଲେ । ଗୋସ୍ଵାମୀପ୍ରଭୁ କେଶବଚନ୍ଦ୍ରଙ୍କ ଅନୁରୋଧରେ 
ଏହି ପଦ ଗ୍ରହଣ କରିବା ପାଇଁ ସମ୍ମତ ହେଲେ । 


ବାଗଆଁଚଡ଼ାରୂ କଲିକତା ପ୍ରତ୍ୟାଗମନ କରି 
ଗୋସ୍ଵାମୀପ୍ରଭୁ ବ୍ରାହ୍ମସମାଜର ଉପାଚାର୍ଯ୍ୟ କାର୍ଯ୍ୟ କରିବାକୁ 
ଲାଗିଲେ । ଏହି ସମୟରେ ଦେବେନ୍ଦ୍ରନାଥ ତାଙ୍କର ଦୌହିତ୍ରିର 


୬୧ 


ନାମକରଣ ଉପଲକ୍ଷ୍ୟରେ ଗୋସ୍ଵାମୀପ୍ରଭୁଙ୍କୁ ଉପାଚାର୍ଯ୍ୟର କାର୍ଯ୍ୟ 
ନିର୍ବାହ କରିବାକୁ ଅନୁରୋଧ କରି ଖଣ୍ଡିଏ ପଶମବସ୍ତ୍ର ଓ ଗୋଟିଏ 
ଅଙ୍ଗୁରୀୟ ସହ ତାଙ୍କର ବୈବାହିକଙ୍କ ସ୍ଵାକ୍ଷରିତ ଖଣ୍ଡିଏ ପତ୍ର 
ପ୍ରେରଣ କଲେ। ପତ୍ରରେ ଲେଖାଥିଲା, ' ଅଦ୍ୟ ସାୟଂକାଳରେ 
ମୋର ପୌତ୍ରର ନାମକରଣ ହେବ, ଆପଣ ଉପାଚାର୍ଯ୍ୟର 
କାର୍ଯ୍ୟ କରିବେ ଏବଂ ପ୍ରେରିତ ଦ୍ରବ୍ଯ ଗ୍ରହଣ କରିବେ ।” 
ବରଣର ଦ୍ରବ୍ୟ ଦେଖି ଗୋସ୍ଵାମୀପ୍ରଭୁ ମନେକଲେ ଯେ ଏହିପରି 
କାର୍ଯ୍ୟ ପ୍ରଶ୍ରୟ ପାଇଲେ ବ୍ରାହ୍ଲସମାଜରେ ପୌରହିତ୍ୟ ପ୍ରଥା 
ପ୍ରଚଳିତ ହେବାର ଆଶଙ୍କା। ତେଣୁ ସେ ମଙ୍ଗଳ ଦ୍ରବ୍ୟଗୁଡ଼ିକ 
ପ୍ରତ୍ୟାଖ୍ୟାନ ପୂର୍ବକ ଦେବେନ୍ଦ୍ର ନାଥଙ୍କୁ ଏକ ପତ୍ର ଲେଖି 
ପଠାଇଲେ । ଏଥିରେ ଦେବେନ୍ଦ୍ରନାଥ ପ୍ରଭୃତି ଗୋସ୍ଵାମୀପ୍ରଭୁଙ୍କ 
ଉପରେ ବିରକ୍ତ ହେଲେ। ବ୍ରାହ୍ମସମାଜରେ ଏହି ପ୍ରଥମ 
ବିରକ୍ତିକର ଭାବ ଦେଖାଗଲା । ଏଥିରେ ଗୋସ୍ଵାମୀପ୍ରଭୁ ଏତେ 
ଦୁଃଖିତ ହେଲେ ଯେ ସେ ଏକଥା ଦେବେନ୍ଦ୍ରନାଥଙ୍କ ନିକଟରେ 
ପ୍ରକାଶ କଲାବେଳେ କାନ୍ଦି ପକାଇଥିଲେ । କିନ୍ତୁ ସେ ତାଙ୍କ 
ସଂକଳ୍ପରୁ ବିଚ୍ୟୁତ ହୋଇନଥିଲେ | 


ଦିନେ ମହର୍ଷି ଦେବେନ୍ଦ୍ର ନାଥ ଗୋସ୍ଵାମୀପ୍ରଭୁଙ୍କୁ କହିଲେ 
“ମୁଁ ତୁମ୍ଭଙ୍କୁ ଯେଉଠାକୁ ଯିବାକୁ କହିବି, ସେଠାକୁ ଯିବାକୁ 
ହେବ । ” ଏକଥା ଶୁଣି ସେ ଅତ୍ୟନ୍ତ ଦୁଃଖିତ ହୋଇ ଚିନ୍ତାକଲେ 
- `“ ଯେଉଁ ଜୀବନକୁ ଭଶ୍ବରଙ୍କ ଚରଣରେ ଅର୍ପଣ କରିଅଛି, 
ସେହି ଜୀବନରେ କିପରି ମନୁଷ୍ୟର ଦାସତ୍ବ କରିବି ?” ପରେ 
ଦେବେନ୍ଦ୍ରନାଥଙ୍କୁ କହିଲେ, “ ଭଶ୍ବରଙ୍କ ଆଦେଶ ଶୁଣି ପ୍ରଚାର 
କାର୍ଯ୍ୟରେ ଗମନ ନକଲେ ଜଗତରେ ବ୍ରାହ୍ଲଧର୍ମ ପ୍ରଚାରିତ 
ହେବନାହି। ସ୍ଵାଧୀନ ଭାବରେ ପ୍ରଚାର କରିବାକୁ ଦିଅନ୍ତୁ । 
ପ୍ରଚାର ମଧ୍ୟରେ ଯେପରି ସଂସାରର ପ୍ରଭୁତ୍ବ ପ୍ରବେଶ 
ନକରେ।” ଏହି କଥା ଶୁଣି ମହର୍ଷି ଅତ୍ୟନ୍ତ ଲଇଢିତ ହୋଇ 
କହିଲେ, “ ମୁଁ ବୃଦ ହୋଇଅଛି, ସବୁ ସ୍ଥାନକୁ ଯାଇପାରିବି 


. ନାହିଁ। ଏଥିପାଇଁ ମୋର ଯେଉଠାକୁ ଯିବାକୁ ଇଚ୍ଛାହେବ 


ସେଠାକୁ ଯଦି ତୁମେ ଯାଅ ତାହାହେଲେ ମୋ ମନରେ ବିଶେଷ 
ଆନନ୍ଦ ହେବ। ” ପୁଣି ପରେ କହିଲେ, “ ସ୍ବାଧୀନ ଭାବରେ 
ଭଶ୍ଵରଙ୍କ ସତ୍ୟ ପ୍ରଚାରକର, ବୀଜବପନକର, ଭଶ୍ବରଙ୍କ କୃପାରୁ 
ସୁଫଳ ଉତ୍ପନ୍ନ ହେବ। ଫଳ ନିମିତ୍ତ ଚିନ୍ତା କର ନାହିଁ। ଫଳଦାତା 
ଭଶ୍ଵର, ସେ ତୁମର ସହାୟ ହୁଅନ୍ତୁ । ” 


୬୨ 


ଏହି ଭଶ୍ଵରାଦେଶ ପ୍ରାପ୍ତି ସମ୍ବନ୍ଧରେ “ ପ୍ରଚାରକର ଦାୟିତ୍ବ 
ଓ କର୍ତବ୍ୟଯଂ ବିଷୟର ଆଲୋଚନା ପ୍ରସଙ୍ଗରେ ତତ୍‌କାଳୀନ 
“ ଧର୍ମତତ୍ତ୍ଵ'' ପତ୍ରିକାରେ ଗୋସ୍ଵାମୀପ୍ରଭୁ ତାହାଙ୍କର ଅଭିମତ 
ସୁସ୍ପଷ୍ଟ ଭାବରେ ବ୍ୟକ୍ତ କରିଅଛନ୍ତି। ତହିର କିୟଦଂଶ ନିମ୍ବରେ 
ଉଦ୍ଧୃତ ହେଲା- 


“ ମୁଁ ଜଣେ ବ୍ରାହ୍ମଧର୍ମର ଅଧମ ପ୍ରଚାରକ। ମୁଁ ନାମ ବା 
ଗୌରବ ପାଇଁ ପ୍ରଚାରବ୍ରତ ଗ୍ରହଣ କରିନାହିଁ। ମୋର ଆତ୍ଲାର 
ଗଭୀର ସ୍ଥ୍ରାନରେ କଣ ଗୋଟାଏ ଆଶ୍ଚର୍ଯ୍ୟ ଶକ୍ତି ଅଛି । ଏ ଶକ୍ତି 
ମୋର ନୁହେଁ; ଏହା ମୋର ଯତ୍ନ ସାପେକ୍ଷ ନୁହେଁ, ଏହା 
ଉପରେ କୌଣସି ପ୍ରଭୁତ୍ବ ନାହି। ମୋର ଇଚ୍ଛା ସହିତ ଏହାର 
କୌଣସି ସମ୍ବନ୍ଧ ଦୃଷ୍ଟ ହୁଏନାହିଁ । ଏହି ଶକ୍ତି ମୋତେ ଅନ୍ଧପରି 
ପରିଚାଳନ କରେ ଏବଂ ଭବି ଷ୍ଯତରେ କେଉଁ ଆଡ଼େ 
ପରିଚାଳନ କରିବ କହିପାରିବି ନାହିଁ। ଏହା ମୋର ପ୍ରବୃଭିକୁ 
ଚ୍ଚଗତର ମଙ୍ଗଳ ପାଇଁ ସର୍ବଦା ପରିଶ୍ରମ କରିବାକୁ ଆଦେଶ 
କରେ। ଇଶ୍ଵରଙ୍କ ଇଚ୍ଛାନୁସାରେ କାର୍ଯ୍ୟ ସମ୍ପାଦନ କରିବାରେ 
ଏହା ମୋତେ ଉତ୍ତେଜିତ କରେ ଏବଂ ନିଜ ଆତ୍କାର 
ମହୋନ୍ଜତି ସାଧନ କରିବାକୁ ବ୍ୟାକୁଳ କରେ। ଏହାର 
ଆଦେଶ ଏପରି ପରିଷ୍କାର ଓ ବୋଧଗମ୍ୟ ଯେ ମୂ 
କେତେବେଳେ ଏହାକୁ ବିସ୍କୃତ ହୋଇପାରେ ନାହି କି ଅଗ୍ରାହ୍ୟ 
କରିପାରେ ନାହିଁ] 

“ଏହାହିଁ ମୋତେ ପ୍ରଚାରକ ନାମ ଗ୍ରହଣ କରିବାକୁ 
ବାଧ୍ୟ କରିଅଛି । ମୁଁ ସର୍ବଦା ମନକୁ ବୁଝାଏ, କହେ - ' ହୁଦୟ, 
ତୁ କଣ ଜାଣୁ ନାହିଁ ଯେ ତୁ ଅତ୍ୟନ୍ତ ମଳିନ ଓ ଅଧମ ନ ତୁ କି 
ସାହସରେ ପ୍ରଚାର କାର୍ଯ୍ୟର ଗୁରୁଭାର ନିଜର 'ମସ୍ତକରେ 
ନେବାକୁ ସାହସୀ ହେଲୁ ?” କିନ୍ତୁ ପରକ୍ଷଣରେ ଉପରଲିଖିତ 
ଶକ୍ତି ମୋର ଅନ୍ତରରେ ଉଦ୍‌ବେଳିତ ହୋଇଉଠେ ଏବଂ କହେ, 

“ ତୁମ୍ଭେ ଅଗ୍ରସର ହୁଅ । ” ' ମୋର ବିଶ୍ଵାସ ଏହି ଶକ୍ତିର ଆଦେଶ 
ଭଶ୍ଵରଙ୍କ ବାକ୍ୟ। ଏହାହିଁ ପ୍ରଚାରକର ଜୀବନ, ଏହାହି ଭୟ 
ବିପଦର ସମ୍ବଳ, ନିରାଶର ଞଷଧ,/ ପ୍ରାର୍ଥନାର ଇନ୍ଧନ । ଏହା 
ବ୍ୟତୀତ ମୁଁ ଅନ୍ଧ ଅପେକ୍ଷା ମଧ୍ଧ ଅସହାୟ ହୋଇପଡ଼େ । ମୁମୁର୍ଷୁ 
ଅପେକ୍ଷା ମଧ୍ଯ ନିର୍ଜୀବ ହୋଇପଡ଼େ । 


“ମୁଁ ସତତ ଏହି ଶକ୍ତିର ଆଦେଶ ଗ୍ରାହ୍ଯ କରିବାକୁ 


ଚେଷ୍ଟାକରେ। ଶୀଘ୍ର ହେଉ ବା ବିଳମ୍ବରେ ହେଉ, ତାହା 


ଶ୍ରୀ ବିଜୟକୃଷ୍ଣ ଚରିତ 


ପ୍ରତିପାଳନ କରେ ଏବଂ ଯେତେବେଳେ ପ୍ରତିପାଳନ କରିବାକୁ 
ସାହସୀ ହୁଏ, ସେତେବେଳେ ସଫଳତା ଲାଭକରେ। 
ସେତେବେଳେ ମୋର ଆତ୍ନାରେ ଆଲୋକ ଆସେ । ମୁଁ ଯାହା 
କହେ, ଲୋକେ ତହିଁରେ ଆକୃଷ୍ଟ ହୁଅନ୍ତି | ମୁଁ ଯାହା କହେ, 
ଯାହା କରେ, ସେଥିରେ ମୋର ଅଣୁମାତ୍ର ଗୌରବ ନାହିଁ। 
କାରଣ ମୁଁ ନିଃସନ୍ଦେହ ଜାଣିପାରେ ଯେ ଏହା ମୌର ଶକ୍ତିରୁ 
ନୁହେଁ। କାର୍ଯ୍ୟ ସମୟରେ ନିଜ ଉପରେ ନିର୍ଭର କରିବାକୁ 
ହେବ, ଏହା ମନେହେଲେ - ଯଥାର୍ଥ କହୁଛି - ମୋର ଶରୀର 
କଞ୍ଚିତ ହୁଏ। ମୁଁ ନିଶ୍ଚିତ ଜାଣିଛି - ମୋ ଦ୍ଵାରା କୌଣସି 
ମହତ୍‌ କାର୍ଯ୍ୟ ସମ୍ଭବ ନୁହେଁ ଏବଂ କୌଣସି କାର୍ଯ୍ୟର 
ଗୌରବରେ ମୋର ଅଧିକାର ନାହିଁ। ପାପ ପୁଣ୍ୟରେ, ସୁଖ 
ଅସୁଖରେ, ସମ୍ପଦ ଦାରିଦ୍ର୍ୟରେ ମୁଁ ଏହି ଅଭୁତ ଶକ୍ତିର ଆଦେଶ 
ଶୁଣିବାକୁ ପାଏ। ନିଷ୍କଳଙ୍କ ନୀଳ ଆକାଶ ଦେଖି ହୃଦୟ 
ଯେତେବେଳେ ଉଚ୍ଚ ଓ ପ୍ରଶସ୍ତ ହୁଏ, ସେତେବେଳେ ସେ 
ମୋତେ କହେ, “ ତୁମେ ଏପରି ସୁନ୍ଦର ଜଗତର ଏକ ସ୍ୁନରେ 
ବସି କ'ଣ କରିବ ? ” ଯେତେବେଳେ ସୁମନ୍ଦ ସୁମିଷ୍ଠ ମରୁତ 
ମୋର ସମସ୍ତ ଶରୀରକୁ ସୁଖୀକରେ, ସେତେବେଳେ ସେ 
ମୋତେ କହେ, “ ତୁମେ କି ସୁଖରେ ଘରେ ବସିଅଛ ? ଏହି 
ଅନିଳହିଲ୍ଲୋଳ କେଉଁଠାରୁ ଆସିଅଛି, କେଉଁଆଡ଼େ ଯାଉଛି, 
ବିବେଚନା କର ଏବଂ ତୁମେ ମଧ୍ୟ ସେହିପରି ସବୁ ସ୍ଫ୍ରାନରେ 
ବିଚରଣ କର । ଏହାର ରମଣୀୟତା ଦେଶ ଭେଦରେ, କାଳ 
ଭେଦରେ ଅସମାନ ନୁହେଁ। ତୁମର ଅନୁରାଗ ଓ ଚେଷ୍ଟା 
ସେହିପରି ମଧୁର ବାହିନୀ ହେବ । ଅଗ୍ରସର ହୁଅ। ” ସଙ୍ଗେ 
ସଙ୍ଗେ ମୋର ଶରୀର ଓ ମନ ବ୍ୟାକୁଳ ହୋଇଉଠେ ଏବଂ 
ଯେଉଁଠାରେ ତାଙ୍କର କାର୍ଯ୍ୟ ସେଠାକୁ ଯିବାକୁ ବ୍ଯସ୍ତ ହୁଏ। 
“ଅଗ୍ରସର ହୁଅ” - ଏହି ପ୍ରକାର ଉକ୍ତିର ଆଦେଶ ଶୁଣିଲେ 
ମୋର ହ୍ତ୍‌କମ୍ପହୁଏ; ଭୟରେ, ଦୁଃଖରେ, ବିଶ୍ବାସରେ, 
ବିସ୍କୟରେ ଅନ୍ତର ପୂର୍ଣ୍ଣ ହୁଏ। ମୁଁ କୌଣସିକ୍ରମେ ଏହି ଆଦେଶ 
ଶୁଣି କ୍ଷାନ୍ତ ହୋଇ ରହିପାରେ ନାହିଁ। ଏହା ମୋର ଗୌରବ 
ନୁହେଁ, କିନ୍ତୁ ମନର କଥା ଏବଂ କାହିଁକି ଯେ ଏକଥା 
ଲୋକଙ୍କର ବିଶ୍ଵାସଯୋଗ୍ୟ ହେବନାହିଁ ତାହା ମୁଁ ବୁଝିପାରେ 
ନାହିଁ। ମୋର ସମସ୍ତ ଅବସ୍ଥାରେ ମୁଁ ଏହାର ବଶବର୍ତୀ ହୋଇଅଛି 
ଏବଂ ସମସ୍ତ ଅବସ୍ଥାରେ ହେବି । ଏହାର ବଶବର୍ଭୀ ହୋଇ 
ସବୁ ସମୟରେ ମୁଁ ଆଶାର ଅତୀତ ଫଳ ଲାଭ କରିଅଛି। 


ବ୍ରାହ୍ମଧର୍ମ ପ୍ରଚାର 


ଅବିଶ୍ବାସ, ଅହଙ୍କାର ଓ ନିରାଶା - ତାହାରି ପାଇଁ ମୋତେ 
ଗତାସୁ କରିପାରେ ନାହିଁ। ଏହି ଜ୍ୟୋତିର୍ମୟ ଅବ୍ୟକ୍ତ ଶକ୍ତିର 
ଇଙ୍ଗିତରେ ଯେଉଁ ତୀର୍ଥସ୍ଥାନକୁ ଗମନ କରିବାର ମୋର ଏତେ 
ଆଶା, ଯେଉଁ ସ୍ଫାନର କଥା ଶୁଣିଲେ ମୋର ନୟନବାରି 
ବିଗଳିତ ହୁଏ ଏବଂ ଯେଉଁଠାକୁ ଯିବାପାଇଁ ମୋର ଦୁର୍ବଳ 
ଚରଣ ବ୍ୟସ୍ତ ରହିଅଛି, ପରିଣାମରେ ନିର୍ବିଘ୍ନରେ ମୁଁ ସେହି 
ପ୍ରାଣସମ ତୀର୍ଥସ୍ତବାନରେ ଉପନୀତ ହୋଇପାରିବି । ପରମେଶ୍ବର 
ମୋଚେ ଆଶୀର୍ବାଦ କରନ୍ତୁ। କେଉଁ କାରଣରୁ ମୁଁ ପ୍ରଚାରକ 
ହୋଇଅଛି ଓ ଅଦ୍ୟାବଧି ପ୍ରଚାରକ ନାମ ଧାରଣ କରିଅଛି, 
ଚାହା ସଂକ୍ଷେପରେ ପ୍ରକାଶ କଲି ।” 


ଏଥିରୁ ବୁଝାପଡୁଛି ବିଜୟକୃଷ୍ଣ କି ଏକ ଅପୂର୍ବ ବସ୍ତୁ । 
କେବଳ ଲୋକଶିକ୍ଷା ପାଇଁ ସେ ପ୍ରଚାରକ ଭାବରେ ବିଚରଣ 
କରିବାକୁ ଲାଗିଲେ । 


ସେ କଲେଜ ତ୍ୟାଗକରି ପ୍ରଚାରକ ହେବାର କିଛି ଦିନ 
ପରେ ଦିନେ ରାସ୍ତାରେ କଲେଜର ଅନ୍ୟତମ ଶିକ୍ଷକ ତାମେଜ 
ଖାଁଙ୍କ ସହିତ ତାଙ୍କର ଦେଖାହେଲା । ଖାଁ ସାହେବ ତାଙ୍କୁ ଦେଖି 
କହିଲେ, “ ଗୋସେଇ, ତୁମେ କଲେଜ ପରିତ୍ୟାଗ କରି ଖୁବ୍‌ 
ଭଲ କରିଛ । କଲେଜର ଅଧ୍ୟକ୍ଷ ଚିବାର୍ସ ସାହେବ ଅଧ୍ୟାପକ 
ଓ ଶିକ୍ଷକମାନଙ୍କ ସହିତ ପରାମର୍ଶ କରି ସ୍ଥିର କରିଥିଲେ ଯେ 
ତୁମକୁ କୌଣସି ସୂତ୍ରରେ ଫୌଜଦାରୀ ସୁପର୍ଦ୍ଦ କରିବେ । ତୁମେ 
ସେ ଧର୍ମଘଟର ନେତା ଥିଲ ବୋଲି ତୁମ ଉପରେ ତାଙ୍କର 
ଭାରି ଆକ୍ରୋଶ ଥିଲା । ମୁଁ ତାଙ୍କ ସଭାରେ ଉପସ୍ଥିତ ଥିଲି; କିନ୍ତୁ 
ତାଙ୍କ ପ୍ରସ୍ତାବରେ ଅନୁମୋଦନ କରିନାହିଁ ।” 


ଏଣେ ବେଦାନ୍ତ ବାଗୀଶ ଓ ବେଚାରାମ ବାବୁଙ୍କୁ 
ଅତିକ୍ରମ ଓ ପଦଚ୍ୟୁତ କରି ଉପବୀତ ତ୍ୟାଗୀ, ଅପେକ୍ଷାକୃତ 
ଅଳ୍ପବୟସ୍କ୍‌ ଲୋକଙ୍କୁ ଉପାଚାର୍ଯ୍ୟ ରୂପେ ଅଭିଷିକ୍ତ କରିଥିବାରୁ 
ପ୍ରାଚୀନ ବ୍ରାହ୍ମଗଣ ଦେବେନ୍ଦ୍ରନାଥଙ୍କ ଉପରେ ଅତ୍ୟନ୍ତ ଅସନ୍ତୁଷ୍ଟ 
ହେଲେ। ସେମାନେ ଦେବେନ୍ଦ୍ରନାଥଙ୍କୁ କହିଲେ, “ ବେଦାନ୍ତ 
ବାଗୀଶ ଓ ବେଚାରାମ ବାବୁଙ୍କୁ ପଦଚ୍ୟୁତ କରିବା ଆପଣଙ୍କ 
ପକ୍ଷରେ ଏକ ନିଷ୍ଣୁରତାର କାର୍ଯ୍ୟ। କେଶବ ବାବୁ ଯେପରି 
ଭାବରେ କାର୍ଯ୍ୟକରିବାକୁ ପ୍ରବ୍ଛଉ ହୋଇଅଛନ୍ତି ସେଥିରେ 
ସମସ୍ତେ ଅସନ୍ତୁଷ୍ଟ । ସେ ଯେପରି ହିନ୍ଦୁ ସମାଜ ବିରୁଦ୍ଧ କାର୍ଯ୍ୟ 


୬୩ 


ଆରମ୍ଭ କଲେଣି ସେଥିରେ ଆମ୍ଭେମାନେ ବ୍ରାହ୍ମସମାଜ ସହିତ 
ସମ୍ପର୍କ ରଖିପାରିବୁ ନାହିଁ। ଅଚିରେ ବ୍ରାହ୍ମସମାଜ ଲୋକଶୂନ୍ୟ 
ହେବ। ଦେବେନ୍ଦ୍ର ନାଥ ରକ୍ଷଣଶୀଳତାର ପକ୍ଷପାତୀ ଏବଂ 
ବିପ୍ଲବଜନକ ସମାଜ ସଂସ୍କାରର ବିରୋଧୀ ଥିଲେ । ଏହି 
ସମୟରେ କେଶବଚନ୍ଦ୍ର ପ୍ରଭୃତି ଯୁବକ ଦୁଇଟି ଅସବର୍ଣ୍ଣ ବିବାହ 
କରାଇନେଲେ ଓ ନାରୀ] ସ୍ବାଧୀନତାର ପକ୍ଷପାତୀ 
ହୋଇଉଠିଲେ । ତତ୍ତ୍ଵବୋଧିନୀ ପତ୍ରିକାରେ ଏହି ବିବାହର 
ସମ୍ବାଦ ପ୍ରଚାରିତ ହେଲା । ଦେବେନ୍ଦ୍ରନାଥ ଏଥିରେ ଭୀତ ହୋଇ 
ଯୁବକଦଳଙ୍କୁ ସମାଜ ସମ୍ବନ୍ଧୀୟ ସମସ୍ତ ପ୍ରକାର କର୍ତ୍ତ ତ୍ବରୁ 
ଦୂରେଇ ରଖିବା ପାଇଁ ପ୍ରତିଜ୍ଞାବଦ୍ଧ ହେଲେ । 


ଏହି ସମୟରେ କେତେକ ବିଶିଷ୍ଟ ବ୍ରାହ୍ମ କଲିକତା 
ବ୍ରାହ୍ମସମାଜ ପରିତ୍ୟାଗ କରି ବହୁ ବଜାରରେ ଗୋଟିଏ ବ୍ରାହ୍ମ 
ମନ୍ଦିର ସ୍ଥ୍ରାପନ କରି ବଙ୍ଗ ଭାଷାରେ ଉପାସନା କରିବାକୁ 
ଲାଗିଲେ । ସେମାନଙ୍କର ଆପଭି ଏହି ଯେ ଠାକୁର ମହାଶୟ 
ସମାଜରେ କାହାରି ମତ ଗ୍ରହଣ କରନ୍ତି ନାହିଁ, ସମାଜକୁ ନିଜର 
ସମ୍ପର୍ର ବୋଲି ମନେକରନ୍ତି ଏବଂ ଯେ ତାଙ୍କର ଅନୁଗତ ନ 
ହୁଅନ୍ତି ତାଙ୍କୁ ଅଧାର୍ମିକ ବୋଲି ଘୂଣା କରନ୍ତି। ଏଣେ ଠାକୁର 
ମହାଶୟ ମନେ କରନ୍ତି ଯେ କେଶବ ବାବୁଙ୍କ ପ୍ରତି ବିରକ୍ତି ହିଁ 
ସେମାନଙ୍କ ବ୍ରାହ୍ମସମାଜ ତ୍ୟାଗର କାରଣ । ଏହିପରି ପରସ୍ପର 
ମଧ୍ୟରେ ସନ୍ଦେହ ଉପସ୍ତିତ ହେଲା; ତେଣୁ ସରଳ ଆଳାପ 
ବନ୍ଦ ହୋଇଆସିଲା । ଏ ବିଷୟରେ ଗୋସ୍ବଵାମୀପ୍ରଭୁ ଲେଖିଅଛନ୍ତି 
- “ କେତେକ ବ୍ବାହ୍ଙ୍କର ସ୍ଵାର୍ଥପରତାରୁ ବ୍ରାହ୍ମସମାଜରେ ବାଦ- 
ବିସମ୍ବାଦ ଉପସ୍ତିତ ହେଲା। ବ୍ରାହ୍ମଗଣ ଯଦି ଆଚ୍ଲାର ସଦ୍‌ଗତି 
ପାଇଁ, ପରିତ୍ରାଣ ପାଇଁ ବ୍ରାହ୍ମସମାଜରେ ପ୍ରବେଶ କରନ୍ତି, 
ତାହାହେଲେ ସହସ୍ଵ୍‌ ମତଭେଦରେ ମଧ୍ୟ ବି ବାଦ 
ହୋଇପାରନ୍ତା ନାହିଁ।” 


ଏହିପରି ଆଲୋଚନା ଚ଼ାଲିଛି, ଏପରି ସମୟରେ 
୧୮୬୪ ଖ୍ରୀଷ୍ଟାବ୍ଦର ଆଶ୍ଵିନ ୨୦ ଦିନ କଲିକତା ଉପରେ 
ଏକ ଭୀଷଣ ଝଡ଼ ବହିଗଲା। ସେ ଏକ ପ୍ରଳୟ କାଣ୍ଡ । 
ରାଜପଥରେ ଯେପରି ନଦୀର ବନ୍ୟା ପ୍ରବାହିତ ହେବାକୁ 
ଲାଗିଲା। ଅସଂଖ୍ୟ ବୃକ୍ଷ ଓ ଗୃହ ଭୂମିସାତ୍‌ ହେଲା। 
ନଗରବାସୀଙ୍କ ଆଉଭନାଦରେ ଚତୁର୍ଦ୍ଦିଗ ପ୍ରତିଧ୍ଵନିତ। ଓଡ଼ିଶାର 
ଉପକୂଳ ମଧ୍ୟ ଏହି ଝଡ଼ର ବିଭୀଷିକା ଅନୁଭବ କରିଥିଲା। 


୬୪ 


ଏହି ଝଡ଼ର କାହାଣୀ ମନୁଷ୍ୟ ସହଜରେ ବିଶ୍ଵାସ କରିପାରିବ 
ନାହିଁ। ଗୋସ୍ଵାମୀପ୍ରଭୁ ଛାତ ଉପରୁ ପ୍ରକୃତିର ଏହି ତାଣ୍ଡବଲୀଳା 
ପ୍ରତ୍ଯକ୍ଷ କରୁ କରୁ ହଠାତ୍‌ ତାଙ୍କର ମନେପଡ଼ିଲା ଯେ ଆଜି 
ବୁଧବାର, ବ୍ରାହ୍ମସମାଜର ଉପାସନା ଦିବସ | ଘରୁ ବାହାରିବାର 
କାହାରି ସାଧ୍ୟ ନାହିଁ। ଉପାସନାର ସମୟ ଯେତିକି ନିକଟତର 
ହେଉଥାଏ, ତାଙ୍କର ହୃଦୟ ସେତିକି ଉଦ୍‌ବିଗ୍ନ ହୋଇ 
ଉଠୁଥାଏ। ବନ୍ଧୁବାନ୍ଧବଙ୍କ ନିଷେଧ ସତ୍ତ୍ଵେ ସେ ଅଣ୍ଟାଭିଡ଼ି ବାହାରି 
ପଡ଼ିଲେ। ତାଙ୍କର ଆବେଗ ସାଗରବାହିନୀ ଗଙ୍ଗାପରି ଉପାସନା 
ମନ୍ଦିର ପ୍ରଚି ଧାବମାନ ହେଲା । ରାଜପଥର ଜଳ ମଧ୍ୟଦେଇ 
ଅଗ୍ରସର ହୋଇ ଅଧିକାଂଶ ପଥ ସନ୍ତରଣ କରି ସେ ଉପାସନା 
ଗୃହରେ ଉପସ୍ଥିତ ହୋଇ ଦେଖିଲେ ଯେ ଗୂହଟି ଜନଶୁନ୍ୟ ଓ 
ପଚନୋନ୍ତୁଖ। ସେ ସମାଜର ଦରଥ୍ବାନ ହସ୍ତରେ 
ଦେବେନ୍ଦ୍ରନାଥଙ୍କୁ ଖଣ୍ଡିଏ ପତ୍ର ଲେଖି ଅବସ୍ଥା ଜଣାଇ ଦେଲେ । 
ଉତ୍ତର ଆସିଲା - ଆଜି ପ୍ରକୃତି ମଧ୍ୟରେ ଯେଉଁ ଭୀଷଣ ବ୍ୟାପାର 
ଚାଲିଛି ତହିଁରେ ତୁମେ ଭଶ୍ଵରଙ୍କ ଲୀଳା ଦର୍ଶନ କର । ସୁତରାଂ 
ଗୋସ୍ଵାମୀପ୍ରଭୁ ଏକାକୀ ଉପାସନା କରି ଫେରିଲାବେଳେ 
ବାଟରେ ଦେଖିଲେ ଯେ କେଶବଚନ୍ଦ୍ର ସବାରିରେ ବସି 
ସମାଜଗ୍ଧହକୁ ଯାଉଅଛନ୍ତି । ସେତେବେଳକୁ ଝଡ଼ର ବେଗ ହ୍ରାସ 
ହୋଇ ଆସିଥାଏ। ଗୋସ୍ବାମୀପ୍ରଭୂ ତାଙ୍କ ସହିତ ପୁନର୍ବାର 
ବ୍ରାହ୍ମସମାଜକୁ ଗମନ କରି ବ୍ରାହ୍ମସମାଜର ଗମ୍ଭୀରତା ଉପଲବ୍ଧି 


କରିଥିଲେ ଏବଂ ଉଭୟ ଉପାସନା କରି ସ୍ଵ ସ୍ଵ ଆବାସକୁ 


ଫେରି ଆସିଥିଲେ। 


ଝଡ଼ରେ ସମାଜଗୂହଟି ଭଗ୍ନପ୍ରାୟ ହୋଇଯିବାରୁ ଠାକୁର 
ମହାଶୟଙ୍କ ଗୃହରେ ଉପାସନା: ହେବାର ସ୍ଥିର ହେଲା। 
ସେଠାରେ ଯେଉଁ ଦିନ ପ୍ରଥମ ଉପାସନା ହୁଏ ସେଦିନ 
ଗୋସ୍ଵାମୀପ୍ରଭୁ ପ୍ରଭୃତି ଉପସ୍ଥିତ ହୋଇ ଦେଖନ୍ତି ଯେ ପୂର୍ବକାର 
ଜନୈକ ଉପବୀତଧାରୀ ଆଚାର୍ଯ୍ୟ ବେଦୀରେ ଉପାସନା 
କରୂଅଛନ୍ତ। ଏହା ଯୁବକ ବ୍ରାହ୍କଗଣଙ୍କ ପ୍ରତି ଅସହ୍ଯ 
ହୋଇଉଠିଲା | ସେମାନଙ୍କ ମଧ୍ୟରୁ ଅନେକେ ଉପାସନାରେ 
ଯୋଗ ନ ଦେଇ ବାହାରେ ରହିଲେ। ସତ୍ୟ ଓ ନ୍ୟାୟର ଜୀବନ୍ତ 
ମୂରି ବିଜୟକୃଷ୍ଣ ଦୁଇ ବାହୁ ବିସ୍ତାରପୂର୍ବକ ଦ୍ଵାରରୋଧ କରି 
କହିଲେ, “ସେଠାକୁ କେହି ଯାଆନ୍ତୁ ନାହି । ସେଠାରେ 
ଉପବୀତଧାରୀ ଆଚାର୍ଯ୍ୟ ଉପାସନା କରୁଅଛନ୍ତି ।” କେଶବଚନ୍ଦ୍ର 


ଶ୍ରୀ ବିଜୟକୃଷ୍ଣ ଚରିତ 


କିଛିକ୍ଷଣ ଦ୍ଵାର ଦେଶରେ ଅପେକ୍ଷା କରି ପରେ ଉପାସନାରେ 
ଯୋଗଦେଲେ। ବାହାରେ ଅନେକ ଲୋକ ଅପେକ୍ଷା କରି 
ରହିଲେ। ଗୋସ୍ଵାମୀପ୍ରଭୁ ସେମାନଙ୍କୁ ସମସ୍ତ କଥା ବୁଝାଇ 
ଦେବାରୁ ସେମାନେ ଅତ୍ୟନ୍ତ ଦୁଃଖିତ ଓ ବିରକ୍ତ ହେଲେ। 
ସମସ୍ତେ ତାଙ୍କ ସହିତ ଯାଇ ଅନ୍ୟତ୍ର ଉପାସନା କଲେ । ପରେ 
କେଶବଚନ୍ଦ୍ର ମଧ୍ଯ ସେମାନଙ୍କ ସହିତ ଯୋଗଦେଲେ। 


କିନ୍ତୁ ଯୁବକ ଦଳଙ୍କର ଇଚ୍ଛା ନୁହେଁ ଯେ ବ୍ରାହ୍ମସମାଜ 
ମଧ୍ୟରେ ବିଭିନ୍ନ ଦଳ ଗଠିତ ହେଉ । ତେଣୁ ସେମାନେ 
ଦେବେନ୍ଦ୍ର ନାଥଙ୍କୁ ଉପବୀତଧାରୀଙ୍କ ଦ୍ବାରା ଉପାସନା 
କରାଇବାର କାରଣ ପଚାରି ଲେ। ତାଙ୍କ ଉତ୍ତରରେ 
ସେମାନଙ୍କର ମନଃପୂତ ହେଲାନାହି । ବୁଧବାର ଛଡ଼ା ଅନ୍ୟ 
କୌଣସି ଦିନ ସେମାନେ ସମାଜ ଗ୍ଦହରେ ଉପାସନା କରିବାର 
ଅଭିପ୍ରାୟ ପ୍ରକାଶ କରିବାରୁ ଠାକୁର ମହାଶୟ ସେଥିରେ ସମ୍ମତ 
ହେଲେ ନାହିଁ। ଏପରି ଅବସ୍ଥାରେ କଲିକତା- ବ୍ରାହ୍ମସମାଜରୁ 
ପୂଥକ୍‌ ହେବା ଛଡ଼ା ସେମାନଙ୍କର ଗତ୍ଯନ୍ତର ରହିଲା ନାହିଁ। 
ଏକତ୍ର ରହିବା ପାଇଁ ଯୁବକ ବ୍ରାହ୍ମଗଣ ଅନେକ ଚେଷ୍ଟାକଲେ; 
କିନ୍ତୁ ଦେବେନ୍ଦ୍ରନାଥଙ୍କ ପ୍ରତିବନ୍ଧକତାବଶତଃ ସେମାନଙ୍କର 
ସମସ୍ତ ଯତ୍ନ ବିଫଳ ହେଲା। ସେ ଯୁବକମାନଙ୍କୁ 
ବ୍ରାହ୍ମସମାଜରେ କୌଣସି ପ୍ରକାର ଅଧିକାର ଦେବାକୁ ସମ୍ମତ 


.ହେଲେ ନାହି। 


୧୮୬୬ ଖ୍ରୀଷ୍ଟାବ୍ଦରେ ଯୂବକ ଦଳ କଲିକତା 
ବ୍ରାହ୍ମସମାଜ ପରିତ୍ୟାଗକରି “ ଭାରତବର୍ଷୀୟ ବ୍ରାହ୍ମସମାଜ” 
ସଂସ୍ଫ୍ରାପନ କଲେ । ସେମାନେ କଲିକତା ସମାଜ ତ୍ୟାଗ କରିବା 


ସମୟରେ ଦେବେନ୍ଦ୍ରନାଥଙ୍କୁ ଏକ ଅଭିନନ୍ଦନ ପତ୍ର ପ୍ରଦାନ 


କରିଥିଲେ ଓ ତାଙ୍କୁ ମହର୍ଷି ବୋଲି ସମ୍ବୋଧନ କରିଥିଲେ। 
ଦେବେନ୍ଦ୍ରନାଥ ଏହି ଅଭିନନ୍ଦନର ଉତ୍ତରରେ “ ମହର୍ଷି” ଉପାଧି 
ପ୍ରାପ୍ତିର ବିନିମୟରେ କେ ଶବ ଚନ୍ଦ୍ରଙ୍କୁ “ ବ୍ରହ୍ମାନନ୍ଦଂ ଉପାଧି 
ପ୍ରଦାନ କଲେ ଓ କଲିକତା ବ୍ରାହ୍ମସମାଜର ନାମ “ ଆଦି 
ବ୍ରାହ୍ମସମାଜ” ରଖିଲେ। 


ଏହି ଗୋଳମାଳରେ ଗୋସ୍ଵାମୀପ୍ରଭୁଙ୍କ ମନରେ ଅତ୍ୟନ୍ତ 
ଶୁଷ୍କତା ଓ ଅଶାନ୍ତି ଉପସ୍ଥିତ ହେଲା] ସେ ବ୍ରାହ୍ମସମାଜକୁ ସ୍ଵର୍ଗ 
ଓ ବ୍ରାହ୍ନଗଣଙ୍କୁ ଦେବତା ମନେ କରୁଥିଲେ। ବିଶେଷତଃ 


ବ୍ରାହ୍ମଧର୍ମ ପ୍ରଚାର 


ଦେବେନ୍ଦ୍ରନାଥଙ୍କୁ ସେ ଆଦର୍ଶ ଓ ଗୁରୁ ବୋଲି ମନେକରୁଥିଲେ। 
ବତ୍ତମାନ ତାଙ୍କର ବ୍ୟବହାରରେ ସେ ମର୍ମାନ୍ତିକ କ୍ଲେଶ ଅନୁଭବ 
କଲେ। 


ଯେତେବେଳେ ଯୁବକଦଳ ଆଦି ସମାଜରୁ ବିଛିନ୍ଜ 
ହୁଅନ୍ତି, ସେତେବେଳେ ଗୋସ୍ଵାମୀପ୍ରଭୁ କତିପୟ ବନ୍ଧୁଙ୍କ ସହିତ 
ରାଧାନାଥ ମଲ୍ଲକ ଲେନ୍‌ରେ ଗୋଟିଏ ଗ୍ଭ ହରେ ବାସ 
କରୁଥାନ୍ତି। ଏହି ସ୍ଲ୍ରାନଟି ନବ୍ୟଦଳଙ୍କର କେନ୍ଦ୍ର ଥିଲା। 
ଗୋସ୍ଵାମୀପ୍ରଭୁଙ୍କର ସେତେବେଳେ ଏପରି ଅବସ୍ଥା ଯେ ତାଙ୍କୁ 
ବ୍ୟଞ୍ଜନ ମିଳେନାହିଁ; ତେନ୍ତୁଳି ଚକଟି ଭୋଜନ କରିବାକୁ 
ହେଉଥାଏ। ଅନେକ ସମୟରେ ସ୍ତ୍ରୀ ପୂରୂଷ ସମସ୍ତଙ୍କୁ 
ଅନାହାରରେ ରହିବାକୁ ହୁଏ। ବେଳେବେଳେ ଅଗଣାରେ 
ଥିବା କଣ୍ଟା ଲେଉଟିଆ ଶାଗ ତରକାରି ହୁଏ, ବେଳେବେଳେ 
ଚାଉଳରେ ହଳଦୀ ଦେଇ ଖେଚେଡ଼ି ତିଆରିହୁଏ ଏବଂ 
ଅଗଣାରେ ଥିବା ଫୁଲ ଭଜା ଓ ତରକାରି ହୁଏ। ଗୋସ୍ଵାମୀପ୍ରଭୁ 
ଶୀତକାଳରେ ଦାରୁଣ କଷ୍ଟ ସହ୍ୟ କରନ୍ତି; ତଥାପି କାହାରିକୁ 
ଶୀତବସ୍ତ୍ର ପ୍ରାର୍ଥନା କରନ୍ତି ନାହିଁ। ସେ ମନେ କରଡ୍ି-ଭଶ୍ଵର 
ମୋତେ ଏହି ସକଳ କ୍ଲେଶ ମଧ୍ୟଦେଇ ବୈରାଗ୍ୟ ଓ ସହିଷ୍ଣୁତା 
ଶିକ୍ଷା ଦେଉଅଛନ୍ତି। କିନ୍ତୁ ତାଙ୍କର ମୁଖଛବି ସର୍ବଦା ପ୍ରଫୁଲ୍ଲ 
ଥାଏ। 


ଏହି ସମୟର ଅବସ୍ପା ବର୍ଣ୍ଣନା କରି ପ୍ରଚାରକ 
ମହେନ୍ଦ୍ରନାଥ ବସୁ ଲେଖିଅଛନ୍ତି - “ କଲିକତା ବ୍ରାହ୍ମସମାଜରୁ 
ବିଛ୍ଛିନ୍ସ ହୋଇ ଆମ୍ଭେମାନେ କିଛି ଦିନ ଅତ୍ୟନ୍ତ କଷ୍ଟ ଓ 
ଦୂରବସ୍ଥାରେ ସମୟ ଯାପନ କଲୁ | କୁଲାୟହୀନ ପକ୍ଷୀ ଅଥବା 
ଗୃହହୀନ ମନୁଷ୍ୟ ପରି କିଛିଦିନ ଆମ୍ଭମାନଙ୍କୁ ରାସ୍ତାରେ ଭ୍ରମଣ 
କରିବାକୁ ହୋଇଥିଲା। ପ୍ରତି ରବିବାର ସାମାଜିକ ଉପାସନା 
କରିବାର ସ୍ଫ୍ାନ ନଥିଲା | ପ୍ରକାଶ୍ୟରେ ସଭା କରିବାକୁ ହେଲେ 
ପ୍ରାଙ୍ଗଣରେ ତମ୍ବୁ ଟାଙ୍ଗି କରିବାକୁ ହୁଏ । ଯେ ଯାହାହେଉ, 
ଏହିସଚୁ ଦୂରବସ୍ଫ୍ା ମଧ୍ୟରେ କେଶବଚନ୍ଦ୍ର ଆମ୍ଭମାନଙ୍କର ଆଶା 
ଓ ନିର୍ଭରର ସ୍ପ୍ରାନ ଥିଲେ। ତାଙ୍କର ମୁଖ ଦେଖି, ତାଙ୍କର କଥା 
ଶୁଣି ଆମେ ସମସ୍ତେ ପରୀକ୍ଷା-ଦୁଃଖ ଭୂଲି ଯାଉଥିଲୁ । 
କେଶବଚନ୍ଦ୍ରଙ୍କର ଭାବ ମଧ୍ୟ ଆମ୍ଭମାନଙ୍କ ପ୍ରତି ଅତ୍ୟନ୍ତ 
ମନୋହର ଥିଲା। ଆଦି ସମାଜ ସହିତ ଯୋଗ ଥାଉ ଥାଉ 


ଶ୍ରଦ୍ଧେୟ ବିଜୟକୃଷ୍ଣ ଗୋସ୍ଵାମୀ ସଂସାର କାର୍ଯ୍ୟ ଛାଡ଼ି 


୬୫ 


ପ୍ରଚାରବ୍ରତ ଗ୍ରହଣ କଲେ। ସଂସାର ତ୍ୟାଗକରି ବୈରାଗ୍ୟ 
ଅବଲମ୍ବନପୂର୍ବକ ପ୍ରଚାରବ୍ରତ ଗ୍ରହଣ କରିବାର ଏପରି ଏକ 
ଉତ୍ସାହ-ଅଗ୍ନି ପ୍ରଜ୍ଵଳିତ ହୋଇ ଉଠିଥିଲା ଯେ ପ୍ରଚାରକ- 
ଜୀବନର ଉପଜୀବିକା ସମ୍ବନ୍ଧରେ ବିଶେଷ ଅନିଶ୍ଚିତତା ଦେଖି 
ସୁଦ୍ଧା କେହି କେହି ଭଗବାନଙ୍କ ଆଦେଶରେ ପ୍ରଚାରବ୍ରତ 
ଗ୍ରହଣ କଲେ। ଏହି ସମୟରେ ସାଧୁ ଅଘୋରନାଥ, ଭାଇ 
ମହେନ୍ଦ୍ରନାଥ, ଗୋସ୍ଵାମୀ ବିଜୟକୃଷ୍ଣ ଓ ଶ୍ରୀଯୁକ୍ତ ଯଦୁନାଥ 
ଚକ୍ରବର୍ଭୀ ପ୍ରଚାରର ଦାନ ଉପରେ ନିର୍ଭର କରୁଥାନ୍ତି । ସେମାନେ 
ରାଧାନାଥ ମଲ୍ଲିକ ଗଳିରେ ଗୋଟିଏ ଗ୍ଦହରେ ବାସ କରୁଥାନ୍ତି । 
ବିଦେଶରୁ କୌଣସି ବ୍ରାହ୍ମ ଆସିଲେ ଏହି ସ୍ଫ୍ରାନରେ ଆଶ୍ରୟ 
ନିଅନ୍ତି। ସମୟ ସମୟରେ ଏପରି ଜନତା ହୁଏ ଯେ ଉପରର 
ଗୋଟିଏ କୋଠରୀରେ ସ୍ତ୍ରୀଲୋକମାନେ ବାସ କରନ୍ତି, ଅନ୍ୟ 
ଘରଗୁଡ଼ିକ ପୁରୁଷମାନଙ୍କର ଆବାସସ୍ଥ୍ରାନ ହୁଏ । ବିଶ୍ଵାସୀଗଣ 
ସମସ୍ତେ ପ୍ରାୟ ସବୁ ସମୟରେ କେଶବଚନ୍ଦ୍ରଙ୍କ ଗୃହରେ 
ଅବସ୍କାନ କରି ସଦାଳାପ, ସତ୍‌ପ୍ରସଙ୍ଗ ଓ ଉପାସନାରେ 
କାଳଯାପନ କରନ୍ତି | ସମୟ ସମୟରେ ରାତି ୨/୩ଟା ପର୍ଯ୍ୟନ୍ତ 
ସେଠାରେ ରହନ୍ତି । ପ୍ରାୟ ରଜନୀର ଶେଷ ଭାଗରେ ଗ୍ରହକୁ 
ପ୍ରତ୍ୟାଗମନ କରି କିୟତ୍‌କ୍ଷଣ ବିଶ୍ରାମାନ୍ତେ ଗାତ୍ରୋତ୍‌ଥାନ ଓ 
ସ୍ବାନାଦି କରି ଉପାସନା ପାଇଁ କେଶବଚନ୍ଦ୍ରଙ୍କ ଭବନକୁ ଗମନ 
କରନ୍ତି। ବାସ୍ତବିକ୍‌ ଅନ୍ନ ଅପେକ୍ଷା ଭଗବଦ୍‌ ଅର୍ଚ୍ଚନା, ବସ୍ତ୍ର 
ଅପେକ୍ଷା ପୁଣ୍ୟ ଏବଂ ଶରୀର ଅପେକ୍ଷା ଆତ୍ଲା ଯେ ଅଧିକ 
ମୂଲ୍ୟବାନ, ତାହା ସମସ୍ତଙ୍କ ନିକଟରେ ସ୍ପଷ୍ଟ ଅନୁଭୂତ 
ହେଉଥିଲା। ସେ ସମୟର ବୈରାଗ୍ୟ ସାଧନ ସାପେକ୍ଷ ନଥିଲା, 
ତାହା ଛାଏ ଛାଏଁ ବିକଶିତ ହେଉଥିଲା। ପ୍ରତିଦିନର ଆହାର୍ଯ୍ୟ 
ସାମଗ୍ରୀ ପ୍ରାୟ କିଛିମାତ୍ର ସଞ୍ଚିତ ରହୁନଥାଏ। କେତେଜଣ 
ପ୍ରଚାରକଙ୍କ ପାଇ ଚାନ୍ଦାଦାତା ଥିଲେ। ଆମର ବନ୍ଧୁ 
ଆନନ୍ଦମୋହନ ବସୁ ତନ୍ମଧ୍ୟରେ ପ୍ରଧାନ ଥିଲେ। ସେ 
ସେତେବେଳେ କଲେଜରେ ଅଧ୍ୟୟନ କରୁଥାନ୍ତି। ସମୟ 
ସମୟରେ ଦୁଇ ତିନି ଜଣ ପ୍ରଚାରକ ଦଳବଦ୍ଧ ହୋଇ ଦାତାଙ୍କ 
ଗ୍ପହ୍କୁ ଯାଇ ସେମାନଙ୍କର ଦେୟ ଚାରି ଅଣା କି ଆଠ ଅଣା 
ଅଗ୍ରୀମ ଭିକ୍ଷା କରି ଆଣନ୍ତି ଏବଂ ତଦ୍ଦାରା ପ୍ରୟୋଜନୀୟ 
ଚାଉଳ, କାଠ ପ୍ରଭୃତି ବଜାରରୁ କିଣି ନିଅନ୍ତି। କେବେ କେବେ 
କେଶବଚନ୍ଦ୍ରଙ୍କ ନିକଟକୁ “ ଅଦ୍ୟ ଆମର ଆହାର କିଛି ନାହିଁ” 


୬୬ 


ବୋଲି ଲେଖି ପଠାନ୍ତି । 4++-4. ପ୍ଚାରକଗଣ ଗୋଟିଏ ଟଙ୍କା 
ଚାହିଁଲେ ସେ ଦୁଇଟି ବା ତିନୋଟି ଟଙ୍କା ପଠାଇ ଦିଅନ୍ତି। 
କୌଣସି ସମୟରେ ଏପରି ହୋଇଥାଏ ଯେ ସେମାନେ 
କେଶବଚନ୍ଦ୍ରଙ୍କ ନିକଟରୁ ପ୍ରୟୋଜନୀୟ ଅର୍ଥ ପଠାଇ ଦେବେ 
ବୋଲି କହି ଘରୁ ଚାଲିଯାଆନ୍ତି: କିନ୍ତୁ ସେଠାରେ ଉପନୀତ 
ହୋଇ ସେଠାକାର ଭାବରେ ମୁଗ୍‌ଧ ହୋଇ ଆହାରର କଥା 
ଏକାବେଳକେ ଭୁଲିଯାଆନ୍ତି। ରାତ୍ରି ଦୁଇ ତିନିଟା ସମୟରେ 
ଯେଚେବେଳେ ଫେରିଆସନ୍ତି ସେତେବେଳେ ବଜାରରୁ 
ଚାଉଳ, କାଠ ପ୍ରଭୃତି ଆଣି ଘରେ ଆସି ଦେଖନ୍ତି ଯେ 
ମହିଳାଗଣ ସେମାନଙ୍କ ଆଶାରେ ରହି ରହି ପରେ ନିରାଶ 
ମନରେ ଅକାତରରେ ଦିଦ୍ରା ଯାଇଅଛନ୍ତି। ସେତେବେଳେ ଆଉ 
ସେହି ଶେଷ ରାତ୍ରରେ ସେମାନଙ୍କୁ ଜାଗରିତ କରନ୍ତି ନାହିଁ। 
ସାଧୁ ଅଘୋରନାଥ ନିକଟସ୍ଥ ଗୋଲ୍‌ଦୀଘିରୁ କଳସୀରେ ଜଳ 
ଆଣି ରନ୍ଧନ ଆରମ୍ଭ କରି ଦିଅନ୍ତି। କୌଣସି ପ୍ରକାରେ ସବୁ 
ସିଦ୍ଧ କରିଦିଅନ୍ତି। ଦିନେ ଦିନେ ଆହାର କଲାବେଳକୁ ପ୍ରାୟ 
ପ୍ରଭାତ ହୋଇଯାଇଥାଏ । ଅନେକ ସମୟରେ କେବଳ ଅନ୍ନ 
ହୋଇଗଲେ ଯଥେଷ୍ଟ ଜ୍ଞାନ କରନ୍ତି । ଅନ୍ନଦାତାଙ୍କୁ ଧନ୍ୟବାଦ 
ଦେଇ ତାହାହିଁ ପ୍ରସନ୍ଗ ଚିତ୍ତରେ ଗ୍ରହଣ କରନ୍ତି। ସେ ସମୟରେ 
ଏପରି ବୈରାଗ୍ୟର ବାୟୁ ବହୁଥାଏ ଯେ ମହିଳାମାନେ ମଧ୍ଯ 
କୌଣସି କଷ୍ଟକୁ କଷ୍ଟ ବୋଲି ମନେ କରୁନଥିଲେ । ଅନେକ 
ସମୟରେ କଣ୍ଟା ଲେଉଟିଆ ଶାଗ - ଯାହା ଅଗଣା ଭିତରେ 
ବହୁ ପରିମାଣରେ ଉତ୍ପନ୍ନ ହୋଇଥାଏ - ତାହା ଆହରଣ 
କରି ନାରୀଗଣ ପ୍ରଫୂଲ୍ଳଲ ଚିତ୍ତରେ ବ୍ୟଞ୍ଜନ ପ୍ରସ୍ତୁତ କରନ୍ତି । ଏପରି 
ଦିନ ହୋଇଛି ଯହିଁରେ ଅନ୍ନ ସାଙ୍ଗକୁ କୌଣସି ଉପକରଣ 
ନଥିବାରୁ ତହିଁରେ ଖାଲି ହଳଦୀ ମିଶାଇ ଖେଚଚରାନ୍ନ ପ୍ରସ୍ତୁତ 
ହୁଏ ଏବଂ ଉପକରଣ ସ୍ବରୂପ ପ୍ରାଙ୍ଗଣସ୍ଥରିତ ଫୂଲ ଭାଜି 
ନିଆହୁଏ। ଏହିସଟୁ ବୈରାଗ୍ଯର ଅନ୍ନ ଅତି ସୁମିଷ୍ଟ ଲାଗେ, 
ରାଜଭୋଗ ଅପେକ୍ଷା ତାହା ଉପାଦେୟ ବୋଧହୁ ଏ । 
କେଶବଚନ୍ଦ୍ର ସମୟ ସମୟରେ ଏହି ପବିତ୍ର ଅନ୍ନ ଗ୍ରହଣ କରି 
ଆପଣାକୁ କୃତାର୍ଥ ମନେ କରୁଥିଲେ।” 


ଏହି ସମୟରେ ଗୋସ୍ବାମୀପ୍ରଭୁ ବ୍ରଜସୁନ୍ଦର ମିତ୍ର 
ମହାଶୟଙ୍କୁ ଏକ ପତ୍ରରେ ଲେଖିଲେ - “ ଅନାଥନାଥ ଭଶ୍ବରଙ୍କ 
ଭିନ୍ନ ଆଉ ଆମ୍ଭମାନଙ୍କର ଛିଡ଼ା ହେବାର ସ୍ଥାନ ନାହି । କ୍ରମେ 


ଶ୍ରୀ ବିଜୟକୃଷ୍ଣ ଚରିତ 


କ୍ରମେ ସମସ୍ତ ବନ୍ଧୁବାନ୍ଧବ ଆମ୍ଭମାନଙ୍କୁ ପରିତ୍ୟାଗ କରୁଅଛନ୍ତି । 
ବକେଉଦିନ ଶରୀର ତ୍ଯାଗ କରିବ, ଭଶ୍ବରଙ୍କଠାରେ 
ଆମ୍ଭମାନଙ୍କର ଦୃଢ଼ ବିଶ୍ଵାସ ହେଉ, ସେ ଦୁଃଖୀମାନଙ୍କର 
ବନ୍ଧୁ । ” 


ପ୍ରଚାର- ନିବାସରେ ଥିବା ସମୟରେ ଦିନେ ଛଅ ଜଣଙ୍କ 
ପାଇଁ ଭାତ ରନ୍ଧା ହୋଇଥାଏ। ଭାତରେ କଞ୍ଚାକଇଁଆ ସିଝା 
ହୋଇଥାଏ। ଏହି ସମୟରେ ଗୋସ୍ଵାମୀପ୍ରଭୁ ଓ ଅଘୋରନାଥ 
ଛଅ ଜଣଙ୍କର ଭାତ କଇଁଆ ସିଝା ଦେଇ ଲୁଣ ନଥାଇ ସୁଖରେ 
ଭୋଜନ “କରିଗଲେ | ଯେତେବେଳେ ଗୋସ୍ଵାମୀପ୍ରଭୁଙ୍କୁ 
ପଚରାହୁଏ ସେ କିପରି ଖାଇପାରିଲେ, ସେ ଉତ୍ତର କଲେ, 
“ଆପଣ କ'ଣ ମନେକରଡି ଯେ ବ୍ଯଞ୍ଜନାଦି ହିଁ ଆହାରର 
ଉପକରଣ ? ତାହା ନୁହେଁ କ୍ଷୁଧା ହିଁ ପ୍ରକୃତ ଉପକରଣ | ଯାହାର 
କ୍ଷୁଧା ଅଛି ତାହା ନିକଟରେ ସମସ୍ତ ଅମୃତ ବୋଲି 
ବୋଧହୁଏ ।” 


ଗୋସ୍ଵାମୀପ୍ରଭୁଙ୍କୁ ସପରିବାର କିପରି ଭୟାନକ ଅଭାବ 
ଓ ଅନଟନ ମଧ୍ୟଦେଇ କାଳାତିପାତ କରିବାକୁ ହେଉଥିଲା 
ତାହା ବର୍ଣ୍ଣନାର ଅତୀତ । ପରିବାରବର୍ଗଙ୍କ ସୁସଙସ୍ଵାଚ୍ଛନ୍ଦ୍ୟ ପ୍ରତି 
ଦୃକ୍‌ପାତ ନ କରି ସେ କିପରି ଜୀବନର ମହାବ୍ରତ ଉଦ୍‌ଯାପନ 
କରିବାକୁ ବଦ୍ଧ ପରିକର ଥିଲେ, ତାହାର ସାମାନ୍ୟ ଉଦାହରଣ 
ନିମ୍ନରେ ଦିଆଗଲା। 


ନିର୍ଜନରେ ଉପାସନା କରିବା ଲାଗି ଦିନେ ବିଜୟକୃଷ୍ଣ 
ପ୍ରାତଃକ୍କାଳରେ କୀକୁଡ଼ଗାଛିର ଯୋଗୋଦ୍ୟାନକୁ ଗମନ କଲେ। 
ସେଠାରେ ଆହାରାଦିର କୌଣସି ବ୍ୟବସ୍ଥା ନଥିଲା। ସେ 
ଦ୍ବିପ୍ରହର ପର୍ଯ୍ୟନ୍ତ ଉପାସନା କରି କ୍ଷୁଧାର ପ୍ରାବଲ୍ଯବଶତଃ 
ଉପାସନାରେ ଅଭିନିବିଷ୍ଟ ହୋଇ ନ ପାରିବାରୁ ନିକଟସ୍ତ 
ଜଳାଶୟରୂ ଜଳପାନ କଲେ। କିନ୍ତୁ ତାହା ବାନ୍ତ 
ହୋଇପଡ଼ି ବାରୁ ସେ ଜଳରେ କିଛି କାଦୁଅ ଗୋଳାଇ 
ପାନକଲେ ଓ ସମସ୍ତ ଦିବସ ଉପାସନାରେ ଅତିବାହିତ କରି 
ସନ୍ଧ୍ୟା ପରେ ବାସଭବନକୁ ଫେରିଆସିଲେ । ସେ ଦେଖିଲେ 
ଯେ ଅର୍ଥାଭାବରୁ ପାକ ହୋଇନାହିଁ। ଗୋସ୍ଵାମୀପ୍ରଭୁଙ୍କ 
ସହଧର୍ମିଣୀ ଶ୍ରୀମତୀ ଯୋଗମାୟା ଦେବୀ ଶ୍ରୀଯୁକ୍ତ କିଶୋରୀଲାଲ 
ମୈତ୍ର ମହାଶୟଙ୍କର ଭୁକ୍ତାବଶେଷ ମାତ୍ର ଭୋଜନ କରି 


ବ୍ରାହ୍ମଧର୍ମ ପ୍ରଚାର 


ରହିଅଛନ୍ତି ଏବଂ ତାଙ୍କର ଶ୍ଵଶ୍ରୁ ଶ୍ରୀମତୀ ମୁକ୍ତକେଶୀ ଦେବୀ 
କୂପଜଳ ପାନ କରି ରହିଅଛନ୍ତି। ଏପରି ଅବସ୍ଥା ଦେଖି ସେ 
ଧୀରେ ଧୀରେ ଶୟନ କରିବାକୁ ଗଲେ। ଏହି ସମୟରେ 
ଶ୍ରୀଯୁକ୍ତ ଯଦୁ ନାଥ ଚକ୍ର ବର୍ଭୀ ଗୋସ୍ଵାମୀପ୍ରଭୂଙ୍କ ସହିତ 
ଧର୍ମାଲୋଚନା କରିବା ପାଇଁ ସେଠାରେ ଉପସ୍ଥିତ ହେଲେ। 
ସେ ତାଙ୍କର ଶୁଷ୍କ ମୁଖ ଦେଖି ପଚାରିଲେ, “ ଗୋସାଇଁ, ଆଜି 
ତୁମର ବୋଧହୁଏ ଆହାର ହୋଇନାହିଁ !” ବିଜୟକୃଷ୍ଣ ଉତ୍ତର 


କଲେ, “ ଅନ୍ୟଦିନ ଭଗବାନଙ୍କ ଉପରେ ନିର୍ଭର କରେ; କିନ୍ତୁ 


ଆଜି ନିଜ ଉପରେ ନିର୍ଭର କରି ବସିଲି, ସେଥିପାଇଁ ଏହି 
ଦଶା।” ଚକ୍ରବର୍ଭୀ ମହାଶୟ ପକେଟରେ ହାତ ବୁଲାଇ 
ଦେଖିଲେ ଯେ ଦେଢ଼ଟି ମାତ୍ର ପଇସା ଅଛି। ତହିରେ ମୁଢ଼ି 
କିଣି ଗୋସ୍ଵାମୀପ୍ରଭୁ ସପରିବାର ଆହାରକରି ରାତିଟି କଟାଇ 
ଦେଲେ। ପରଦିନ ଚକ୍ରବର୍ଭୀ ମହାଶୟ କାନ୍ତିବାବୁ ନାମକ 


୬୭ 


ଜନୈକ ବ୍ରାହ୍ମଙ୍କୁ ଏକଥା କହିବାରୁ ସେ ଗୋଟିଏ ଅଧୁଲିଂ 
ପଠାଇଦେଲେ। ସେଥିରେ ଜିନିଷ କିଣାହୋଇ ଆସିବାରୁ ପାକ 
ହେଲା। ଏହି ସମୟରେ ହାଲି ସହରନି ବାସୀ ମହେନ୍ଦ୍ର 
ବାବୁଙ୍କର ଶ୍ବଶୁର ଓ ଶ୍ୟାଳକ ଆସି ଉପସ୍ଥିତ ହେଲେ। 
ମହେନ୍ଦ୍ରବାବୁଙ୍କ ଶ୍ଵଶୁର କହିଲେ ଯେ ତାଙ୍କ ପୁତ୍ରର ତିନି ଦିନ 
ହେଲା ଆହାର ହୋଇନାହିଁ । ତେଣୁ ସଂଗେ ସଂଗେ ସେମାନଙ୍କୁ 
ଭୋଜନ କରିବାକୁ ଦିଆଗଲା। ଅବଶିଷ୍ଟ ଯାହା ରହିଲା 
ସେଥିରେ ଗୋସ୍ଵାମୀପ୍ରଭୁଙ୍କ ପରିବାରର କୌଣସି ପ୍ରକାର ଦିନଟି 
କଟିଲା। ତପ୍ପର ଦିନ ମୁକ୍ତକେଶୀ ଦେବୀଙ୍କର ପୂଜାର ବାସନ 
ବିକ୍ରୟ କରି ଯାହା ଲବ୍‌ଧ ହେଲା ତହିଁରେ ସେଦିନର ଆହାରର 
ସଂସ୍କ୍ରାନ ହେଲା। ଏହିପରି କେତେଦିନ ଯେ ତାଙ୍କୁ ଅନଶନ 


ଓ ଅର୍ଦାଶନରେ କାଟିବାକୁ ହୋଇଛି, ତାହାର ଇୟତ୍ତା ନାହିଁ। 
(୮୦09 

+ ଏକ ଟଙ୍କାର ଅଧାମୁଲ୍ୟର ମୁଦ୍ରା । 


ଦ୍ଵାଦଶ ପରିଚ୍ଛେଦ 
ଭାରଡିବର୍ଷୀୟ ବାଡ୍କସିଥାଜ 
@ ପବିବସଂରେ ପଚାର 


କଲିକଚା ଆଦି ବ୍ରାହ୍ମସମାଜର ଗତିବିଧିରେ ଅସନ୍ତୁଷ୍ଟ 
ହୋଇ ଯୁବକଦଳ ସେଥିରୁ ବିଚ୍ଛିନ୍ନ ହୋଇଆସିଲେ ଏବଂ 
କେଶବଚନ୍ଦ୍ର ଉକ୍ତ ସମାଜର ସମ୍ପାଦକ ପଦ ପରିତ୍ଯାଗ କରି 
ପ୍ରଥକ୍‌ ପ୍ରଚାର ବିଭାଗ ସଂସ୍ଫାପନ କଲେ। ଦୁଇ ଦଳ ମଧ୍ୟରେ 
କିପରି ଅସଦ୍‌ଭାବ ଆରମ୍ଭ ହୋଇଉଠିଲା ସେ ବିଷୟରେ 
ଗୋସ୍ଵାମୀପ୍ରଭୁ କିଞ୍ଚିତ୍‌ ଆଭାସ ଦେଇଅଛନ୍ତି - “ ପରସ୍ପର 
ମଧ୍ୟରେ ହିଂସା ବିଦ୍ଵେଷ ପ୍ରବେଶ କଲା। ବିଦ୍ଵେଷର କି 
ଆଶ୍ଚର୍ଯ୍ୟ ଶକ୍ତି ! ଦୁଇ ଦିନ ପୂର୍ବେ ଯାହାକୁ ପ୍ରାଣର ବନ୍ଧୁ ବୋଲି 
ଆଲିଙ୍ଗନ କରିଅଛି ସେ ବର୍ତମାନ ପ୍ରଧାନ ଶତ୍ରୁ ପରି ବ୍ୟବହାର. 
କରିବାକୁ ପ୍ରବୃତ୍ତ ହେଲେ। ସଂସାରରେ ଅର୍ଥ ସମ୍ପଭି ନେଇ 
ବିବାଦ ହୁଏ, ଏଠାରେ ତାହା ନୁହେଁ। କେବଳ ମତଭେଦ ହିଁ 
ବିବାଦର ମୂଳ। କେବଳ ମତଭେଦରେ .ଏତେଦୂର ବିବାଦ 
ହୋଇପାରେ, ତାହା ସ୍ବପ୍ନରେ ସୁଦ୍ଧା ଚିନ୍ତାକରି ନାହି । ମତଭେଦ 
ମଧ୍ୟରେ ସ୍ଵାର୍ଥପରତା ନଥିଲେ ବୋଧହୁଏ ଏତେ ଅମଙ୍ଗଳ 
ହୋଇନଥାନ୍ତା | ” 


ଯାହାହେଉ, କେଶବଚନ୍ଦ୍ର ପ୍ରଭୂତି ଭାରତବର୍ଷୀୟ ବ୍ରାହ୍ମ 
ସମାଜର ପ୍ରତିଷ୍ଠା ପାଇଁ ବିପୁଳ ଉଦ୍ୟମ ଆରମ୍ଭ କଲେ ଏବଂ 


ଚାରିଆଡ଼େ ବ୍ରାହ୍ମଧର୍ମ ପ୍ରଚାର କରିବା ପାଇଁ ବିଶେଷ ଯତ୍ନବାନ୍‌ 


ହେଲେ । 


ଗୋସ୍ଵାମୀପ୍ରଭୁ ଭିନ୍ନ ଭିନ୍ନ ସ୍ଥାନର ବ୍ରାହ୍ମସମାଜକୁ ଗମନ 
କରି ଦେଖିଲେ ଯେ ଅଧିକାଂଶ ସମାଜର ବ୍ରାହ୍ମଗଣଙ୍କର 
ଉପାସନା ନାହିଁ ଓ ସେମାନେ ଆଚାର ବ୍ୟବହାରରେ ହିନ୍ଦୁ 
ସମାଜର ଅନୁରୂପ । ଅନେକେ ତାହାଙ୍କୁ ରହିବାର ସ୍ଫାନ 
ଦେବାକୁ କୁଣ୍ଠିତ। କେହି କେହି ସ୍ଫ୍ରାନ ଦେଇ ସମାଜଚ୍ୟୁତ 
ହେଲେ। ଯହିରେ ବ୍ରାହ୍ମଗଣ ପ୍ରତିଦିନ ନିୟମିତ ଉପାସନା 
କରନ୍ତି ଓ ମୂର୍ଭିପୂଜା ପରିତ୍ୟାଗ କରନ୍ତି, ଗୋସ୍ଵାମୀପ୍ରଭୁ ତାହାହିଁ 
ଆଲୋଚନା କରିବାକୁ ଲାଗିଲେ। କିନ୍ତୁ ସବୁ ସ୍ଫରାନରେ ବିଶେଷ 
ଫଳ ହେଲାନାହିଁ। 


ମୂର୍ଗିପୂଜା ପରିତ୍ୟାଗ କରିବା ପାଇଁ ବିଜୟକୃଷ୍ଣ କାହିଁକି 
ବ୍ୟାକୁଳ ହୋଇପଡ଼ିଲେ, ତାହା ପରେ ବିସ୍ତୃତ ଭାବରେ 
ଆଲୋଚିତ ହେବ । ଏଠାରେ କେବଳ ଦିଗ୍ଦର୍ଶନ ମାତ୍ର 
କରିଅଛୁ । ଶ୍ରୀମନ୍ଳହାପ୍ରଭୁ, ଶ୍ରୀ ସନାତନ ଗୋସ୍ଵାମୀପାଦଙ୍କୁ 
ବୈଧୀଭକ୍ତର ଚତୁଃଷଷ୍କ ଅଙ୍ଗ କହି ସାରି ଉପସଂହାର 
କରିଅଛନ୍ତି- 

ସାଧୁସଙ୍ଗ, ନାମକୀର୍ତନ, ଭାଗବତ ଶ୍ରବଣ | 

ମଥୁରାବାସ, ଶ୍ରୀମୂର୍ଭିର ଶ୍ରଵ୍ଧାୟେ ସେବନ ॥ 

ସକଳ ସାଧନା ଶ୍ରେଷ୍ଠ ଏଇ ପଞ୍ଚ ଅଙ୍ଗ । 

କୃଷ୍ଣପ୍ରେମ ଜନ୍ନାୟ ଏଇ ପୀଚେର ଅଳ୍ପ ସଙ୍ଗ ॥ 


ଏଥିରୁ ଏହା ସ୍ପଷ୍ଟ ପ୍ରତୀୟମାନ ହୁଏ ଯେ ଶ୍ରୀମୂରିଙ୍କୁ 
ଶ୍ରଦ୍ଧାରେ ଅନ୍ଧ ସେବନ କଲେ ସୁଦ୍ଧା କୃଷ୍ଣପ୍ରେମ ଜାତହୁଏ। 
ଅନ୍ୟତ୍ର ମଧ୍ୟ ଶ୍ରୀମନ୍ଳହାପ୍ରଭୁ କହିଅଛନ୍ତି - 


ନାମ, ବିଗ୍ରହ, ସୂରୂପ, ତିନ ଏକ ରୂପ | 
ତିନ ଭେଦ ନାହିଁ, ତିନ ଚିଦାନନ୍ଦ ରୂପ।। 


ଭଗବନ୍ନାମ, ବିଗ୍ରହ ଓ ଭଗବତ୍‌ ସ୍ବରୂପ - ଏ ସମସ୍ତ 
ଚିନ୍ନୟ । ଏପରି ସ୍ଥଳେ ବିଜୟକୃଷ୍ଣ ମୂର୍ଭିପୁଜା ବର୍ଚ୍ଚନର ଉପଦେଶ 
ଦେଲେ କାହିକି ? 


ବିଗ୍ରହ ଯେ ସ୍ଵରୂପଙ୍କଠାରୁ ଭିନ୍ନ ନୁହନ୍ତି, ଏହି ଧାରଣା 
ଜାତହେବା ସହଜ କଥା ନୁହେଁ। ଏହା ବହୁ ସାଧନସାପେକ୍ଷ। 
ଏପରି ଭାବ ନ ଥାଇ ଯେଉଁମାନେ ପ୍ରତିମା ପୁଜା କରନ୍ତି, 
ସେମାନେ ପୌତଉଳିକ। ଏହି ପୌରତ୍ତଳିକତା ଦୂର କରିବା 
ଗୋସ୍ଵାମୀପ୍ରଭୁଙ୍କର ଉଦ୍ଦେଶ୍ୟଯ। ଶ୍ରୀମନ୍ଲହାପ୍ରଭୁଙ୍କର ବଚନ 
ଅନୁସାରେ ଶ୍ରୀମୂରିଙ୍କୁ ଶ୍ରଦ୍ଧାରେ ସେବା କରିବା ଉଚିତ୍‌ କିନ୍ତୁ 
ଶ୍ରଦ୍ଧା ନଥାଇ କେବଳ ପରମ୍ପରା ଦୃଷ୍ଟିରେ ଅର୍ଚ୍ଚନା କଲେ 
ବିଶେଷ କିଛି ଲାଭ ନାହିଁ। ଏହାହିଁ ଗୋସ୍ଵାମୀପ୍ରଭୁଙ୍କର 
ବିଦ୍ରୋହର ତାପ୍ପର୍ଯ୍ୟ। ଶ୍ରୀମଦ୍ଭଗବଦ୍‌ ଗୀତାରେ ଅଛି - 


ଭାରତବର୍ଷୀୟ ବ୍ରାହ୍ମସମାଜ ଓ ପୂର୍ବବଙ୍ଗରେ ପ୍ରଚାର 


ଅଶ୍ରଦ୍ଧୟା ହୁତଂ ଦତ୍ତଂ ତପସ୍ତପ୍ତଂ କୃତଂ ଚ ଯତ୍‌। 
ଅସଦିତ୍ୟୁଚ୍ୟତେ ପାର୍ଥ ନ ଚ ତତ୍‌ ପ୍ରେତ୍ୟନୋ ଇହ। 


ଶ୍ରୀକୃଷ୍ଣ କହିଲେ, ' ହେ ଅର୍ଜୁନ, ସାକ୍୍ଵିକୀ ଶ୍ରଦ୍ଧା ବ୍ଯତୀତ 
ଯେଉଁ ଯଜ୍ଞ, ଦାନ ଓ ତପସ୍ୟା ଅନୁଷ୍ଠିତ ହୁଏ ତାହା ଅସତ୍‌ 
ଅର୍ଥାତ୍‌ ନିନ୍ଦ୍ୟ। ଏଥିରେ ଇହକାଳ ଓ ପରକାଳରେ କୌଣସି 
ଉପକାର ହୁଏନାହିଁ। ଆହୁରି ମଧ୍ୟ ଶ୍ରୀମଦ୍ଭାଗବତର ତୃତୀୟସ୍କନ୍ଧ 
୨୯ ଶ ଅଧ୍ୟାୟରେ ଅଛ- 


ଅହଂ ସବୈଷୁ ଭୂତେଷୁ ଭୂତାତ୍ଳାବସ୍ଥିତଃ ସଦା। 
ଚମବଜ୍ଞାୟ ମାଂ ମର୍ଭ୍ୟଃ କୁରୁତେଃର୍ଚାବିଡ଼ମ୍ବନଂା 

ଯୋ ମାଂ ସବୈଷୁ ଭୂତେଷୁ ସନ୍ତମାତ୍ନନାମୀଶ୍ଵରମ୍‌। 
ହିତ୍ଵାର୍ଚଭଜତେମୌଢ଼୍ୟାଦ୍‌ଭସ୍କାନ୍ୟେବ ଜୁହୋତି ସଃ ॥ 


ଅର୍ଥାତ୍‌ ମୁଁ ସମସ୍ତ ଭୂତରେ ଅନ୍ତର୍ଯ୍ୟାମୀ ରୂପରେ ସତତ 
ବିଦ୍ୟମାନ; ଯେଉ ମାନେ ଅନ୍ୟମାନଙ୍କୁ ଅବଜ୍ଞା କରି 
ପ୍ରତିମାଦିରେ ମାତ୍ର ପୂଜା କରନ୍ତି, ସେମାନଙ୍କର ପୂଜା ବିଡ଼ମ୍ବନା 
ମାତ୍ର। ଆଉ ମଧ୍ୟ ମୁଁ ସମସ୍ତ ଭୂତରେ ଆତ୍ଳା ଓ ଭଶ୍ଵର ରୂପେ 
ଅବସ୍ଥାନ କରେ; ଯେ ମୁୂଢ଼ତାବଶତଃ ମୋତେ ଉପେକ୍ଷା କରି 
ପ୍ରତିମା ପୂଜା କରେ ତାହାର ପୂଜା ଭସ୍କରେ ଆହୁତି ସଦୃଶ । 


ଉକ୍ତ ଦ୍ବିତୀୟ ଶ୍ଲୋକର ଟୀକାରେ ଶ୍ରୀଜୀବଗୋସ୍ଵାମୀପାଦ 
ଲେଖିଅଛନ୍ତି - “ ମୌଢ଼୍ଯାତ୍‌ ଶୈଳୀ ଦାରୁମୟୀ ବା କାଚିତ୍‌ 
ପ୍ରତିମେୟମିତି ମୁଢ଼ଚୁଦ୍ଧିତ୍ଵାତ୍‌ । ଯଃ ସର୍ବେଷୁ ଭୁତେଷୁ ବର୍ତମାନଂ 
ପରମାତ୍ନାନମୀଶ୍ଵରଂ ମାହିତ୍ବା ତସ୍ୟା ମୟୈକ୍ୟମବିଭାବ୍ୟ ଅର୍ଚ୍ଚାଂ 
ମଦୀୟାଂ ପ୍ରତିମାଂ ଭଜତେ କେବଳ ଲୋକରୀତି ଦୃଷ୍ଟ୍ୟା ତସ୍ୟୈ 
ଜଳାଦିକମର୍ପୟତି | ++-+ ତସ୍ୟ ମୂଢ଼ସ୍ୟ ମଦ୍ଦଷ୍ଟ୍ଯଭାବାତ୍‌ 
ସର୍ବଭୂତାବଜ୍ଞାପି ଭବତି । ତତସ୍ତଦ୍ଦୋଷେଣ ଭସ୍କନି ଯଥା 
ଜୁହୋତି କଶ୍ଚିତ୍ତଥା ତସ୍ୟାଶ୍ରଦ୍ଦଧାନସ୍ୟ ଫଳାଭାବ ଇତ୍ୟର୍ଥଃ । ” 
ଏହାର ଅର୍ଥ - ଶିଳାରେ ବା ଦାରୁରେ ନିର୍ମିତ ଏହା ଗୋଟିଏ 
ପ୍ରତିମା। ଏହିପରି ମୂଢ଼ତାବଶତଃ ଯେଉଁ ଲୋକ ସର୍ବଭୂତରେ 
ପରମାତ୍ନା ଓ ଭଶ୍ଵର ଭାବରେ ବିଦ୍ୟମାନ ଥିବା ମୋତେ 
ଅବଜ୍ଞାକରି ପ୍ରତିମା ସହିତ ମୋର ଏଁକ୍ୟ ଧାରଣା ନକରି ମୋର 
ପ୍ରତିମାର ସେବାପୂର୍ବକ କେବଳ ଲୋକାଚାର ଦୃଷ୍ଟିରେ ଜଳାଦି 
ଅର୍ପଣ କରେ ସେହି ମୁଢ଼ର ମତ୍ଦୃଷ୍ଟି ଅଭାବରୁ ସର୍ବଭୂତରେ 
ଅବଜ୍ଞା ହୋଇଥାଏ । ତେଣୁ ସେହି ଦୋଷରୁ ଭସ୍କରେ ଆହୁତି 


୬୯ 


କରୁଥିବା ଲୋକପରି ତାହାର ଶ୍ରଦ୍ଧାହୀନ ପୂଜା ନିଷ୍ଫଳ ହୁଏ। 
ତେଣୁ ସାକ୍ଷାତ୍‌ ଭଗବତ୍ଜ୍ଞାନରେ ଶ୍ରଦ୍ଧା ସହିତ ପୂଜା ନ କରିବା 
ନିରର୍ଥକ - ଏହା ହିଁ ବିଜୟକୃଷ୍ଣଙ୍କର ଉପଦେଶର ତାପୂର୍ଯ୍ୟ; 
ଯେହେତୁ ଶ୍ରୀମଦ୍ଭାଗବତର ଏକାଦଶସ୍କନ୍ଧରେ ଉତ୍ତମ, ମଧ୍ୟମ 
ଓ ଅଧମ ଭକ୍ତଙ୍କର ଲକ୍ଷଣ ନିରୂପଣପୁର୍ବକ କବି କହିଅଛନ୍ତି - 


ଅର୍ଚଚାୟାମେବ ହରୟେ ପୂଜାଂ ଯଃ ଶ୍ରଦ୍ଧୟେହତେ । 
ନ ତଦ୍‌ ଭକ୍ତେଷୁ ଚାନ୍ୟେଷୁ ସଭକ୍ତଃ ପ୍ରାକୃତଃ ସ୍ଵତଃ 


ଅର୍ଥାତ୍‌ ଯେ ଭଗବାନଙ୍କର ଭକ୍ତ ଓ ଅନ୍ୟାନ୍ୟଙ୍କର 
ସେବା ନକରି କେବଳ ପ୍ରତିମାରେ ଶ୍ରଦ୍ଧାପୂର୍ବକ ଭଗବାନ୍‌ଙ୍କର 
ପୂଜା କରନ୍ତି, ସେ ଅଧମ ଭକ୍ତ ଏଥିରେ ମଧ୍ୟ ଶ୍ରଦ୍ଧାର ସହିତ 
ଭଗବତ୍‌କଜ୍ଞାନରେ ପ୍ରତିମା ପୂଜାର ଆବଶ୍ୟକତା ରହିଅଛି । 


ଏଠାରେ `ଶ୍ରଦ୍ଧାଂ ଶବ୍ଦର ଅର୍ଥ ବୁଝିବା ଉଚିତ୍‌ ଶ୍ରୀ 
ଚୈତନ୍ୟଚରିତାମ୍ପତରେ ଯଥା - 


ଶ୍ରଦ୍ଧା ଶବ୍ଦେ ବିଶ୍ଵାସ କହେ ସୁଦୃଢ଼ ନିଶ୍ଚୟ । 
କୃଷ୍ଣଭକ୍ତି କୈଲେ ସର୍ବ କର୍ମ କୃତ ହୟ ॥ 


ଅର୍ଥାତ୍‌ କୃଷ୍ଣଭଳ୍ତିଦ୍ଵାରା ସର୍ବ କର୍ମ ସାଧିତ ହୁଏ - ଏପରି 
ସୁଦୃଢ଼ ବିଶ୍ବାସକୁ ଶ୍ରଦ୍ଧା କହନ୍ତି। ଅଥବା ଗୁରୁବେଦାନ୍ତ 
ବାକ୍ୟରେ ବିଶ୍ବାସର ନାମ ଶ୍ରଦ୍ଧା। ଏଥିରୁ ଏହା ବୁଝିବାକୁ 
ହେବ ଯେ ଶାସ୍ତ୍ରାର୍ଥ ଅବଧାରଣ କରି ସୁଦୃଢ଼ ବିଶ୍ଵାସପୂର୍ବକ 
ପ୍ରତିମା ପୂଜା କରିବାରେ ଶ୍ରେୟଃ ସାଧିତ ହୁଏ। କିନ୍ତୁ ଏପରି 
ବିଶ୍ଵାସ କ”ଣ ସହଜଲଭ୍ୟ ? 


ଯେ ଯାହାହେଉ, ଏହିସବୁ ପ୍ରଚାର ଫଳରେ ହିନ୍ଦୁ 
ସମାଜରେ ବିଶେଷ ଚାଞ୍ଚଲ୍ୟ ଉପସ୍ଥିତ ହେଲା। ଏହି ସମୟରେ 
ଢାକାର ହିନ୍ଦୁଗଣ ହିନ୍ଦୁଧର୍ମରକ୍ଷିଣୀ ସଭା ସଂସ୍କରାପନ କରି 
କେତେକ ପ୍ରକୃତ ବ୍ରାହ୍ମଙ୍କୁ ଉତ୍ପୀଡ଼ନ କରିବାକୁ ଆରମ୍ଭ କଲେ। 
ଉକ୍ତ ବ୍ରାହ୍ମଗଣ ଗୋଟିଏ ସଙ୍ଗତ ସଭା ସ୍ମ୍ଲାପନ କଲେ। 
ଗୋସ୍ଵାମୀପ୍ରଭୁ ଲେଖିଅଛନ୍ତି - “ ସଙ୍ଗତସୁ ବ୍ରାହ୍ୁଗଣଙ୍କର ଦିନକୁ 
ଦିନ ଧର୍ମୋନ୍ନତି ହେବାକୁ ଲାଗିଲା। ସେମାନଙ୍କ ମଧ୍ୟରୁ 
କେତେ ଜଣଂ ଭକ୍ତଙ୍କର - ସ୍ଵର୍ଗୀୟ ପ୍ରେମଭଲ୍ି ସମସ୍ତଙ୍କର 
ଅନୁକରଣୀୟ । ସେମାନଙ୍କର ଭକ୍ତି- ପ୍ରେମରେ ମୋର ପାଷାଣ 
ହୃଦୟ ବିଗଳିତ ହୋଇଥିଲା। ସେଥିପାଇଁ ମୁଁ ଚିରଦିନ 
ସେମାନଙ୍କ ନିକଟରେ କୃତଜ୍ଞ ରହିବି। ” 


ବରିଶାଲର ବ୍ରାହ୍ମଗଣଙ୍କ ମଧ୍ୟରେ ସେପରି ଭାବ ଲକ୍ଷିତ 
ହୋଇନଥିଲା। ସେମାନେ କର୍ତବ୍ୟର ଅନୁରୋଧରେ ସଭ୍ୟତାର 
ବୃଦ୍ଧି ଲାଗି ବ୍ରାହ୍ମ ହୋଇଥିଲେ । ସେମାନେ ପ୍ରତିଦିନ ଉପାସନା 
କରନ୍ତି ନାହିଁ। କେହି କେହି ଆମୋଦରେ ପଡ଼ି ସଭ୍ୟତାର 
ସ୍ରୋତରେ ଭାସୁଥିଲେ। ସଭ୍ୟତା ପ୍ରସଙ୍ଗରେ ଗୋସ୍ଵାମୀପ୍ରଭୁ 
ଲେଖିଅଛନ୍ତି - “ ଯଦ୍ଦ୍ବାରା ହୃଦୟ- ମନ ପବିତ୍ର ହୁଏ, ତାହା 
ହି ପ୍ରକୃତ ସଭ୍ୟତା। କୌଣସି ଦେଶ ବିଶେଷର ଆଚରଣକୁ 
ସଭ୍ୟତା ବୋଲି ଗଣ୍ୟ କରାଯାଏ ନାହିଁ। ବ୍ରାହ୍ମଗଣ କେବଳ 
ଇଶ୍ଵରଲାଭ ନିମିତ୍ତ ବ୍ୟାକୁଳ ହେବେ। ପୌତ୍ତଳିକତାର 
କୌଣସି ପ୍ରକାର ସଂଶ୍ରବ ଭଶ୍ଵରଲାଭର ପ୍ରତିକୂଳ । ଏଥିପାଇଁ 
ବ୍ରାହ୍ମଣ ଅସ୍ଥିର ହୋଇ, ପୌତ୍ତଳିକତାର ସଂଶ୍ରବରୁ ଦୂରକୁ 
ଯାଇ, ଦୟାମୟଙ୍କର ଅଭୟପଦ ଆଶ୍ରୟ କରନ୍ତି | ମୁଁ ବାରମ୍ବାର 
କହୁଅଛି, ପରିତ୍ରାଣାର୍ଥୀ ହୋଇ ବ୍ରାହ୍ମସମାଜରେ ପ୍ରବେଶ 
ନକଲେ କେହି ଚିରଦିନ ବ୍ରାହ୍ମସମାଜରେ ସ୍ଥିର ହୋଇ 
ରହିପାରିବେ ନାହିଁ। ବ୍ରାହ୍ମସମାଜ ପରିତ୍ୟାଗପୂର୍ବକ କେହି 
ପୌଉଳିକ, କେହି ବା ନାସ୍ତିକ ହୋଇଯିବେ, ଏଥିରେ କିଛି 
ମାତ୍ର ସନ୍ଦେହ ନାହିଁ।” 


ଏହି ସମୟରେ ବରିଶାଲରେ ସ୍ତ୍ରୀସ୍ଵାଧୀନତାର ସୁତ୍ରପାତ 


ହୁଏ। କେତେକ ସ୍ତ୍ରୀଲୋକ ସ୍ବାଧୀନତା ଲାଭ କରିବାକୁ 
ଅଗ୍ରସର ହେଲେ | ଗୋସ୍ଵାମୀପ୍ରଭୁ ସେମାନଙ୍କୁ ଯେଉଁ ଉପଦେଶ 


ଦେଇଥିଲେ, ତାହାର ମର୍ମ ଏହିପରି - “ ଭଶ୍ବରଙ୍କର ଅଧୀନ 
ହେବା, ଧର୍ମର ଅଧୀନ ହେବା ହିଁ ପ୍ରକୃତ ସ୍ଵାଧୀନତା । ସମାଜ 
ଭୟରେ ସତ୍ୟପାଳନରୁ ବିରତ ହେବା ହେଉଛି ପରାଧୂନତା 
। ଆନ୍ତରିକ ରିପୁମାନଙ୍କୁ ବଶୀଭୂତ କରି ପବିତ୍ର ରହିବା ହିଁ 
ଯଥାର୍ଥ ସ୍ବାଧୀନତା । ପୁରୁଷଙ୍କ ସହିତ ପ୍ରକାଶ୍ୟରୂପେ ଆଳାପ 
କରିବା, ପ୍ରକାଶ୍ୟ ପଥରେ ପଦବ୍ରଜରେ ଅଥବା ଅନାବୃତ 
ସ୍ମ୍ରାନରେ ବିଚରଣ କରିବା, ପୁରୁଷମାନଙ୍କ ସଭାରେ ଉପସ୍ଥିତ 
ହୋଇ ସ୍ବାଧୀନତା ପ୍ରଦର୍ଶନ କରାଇବା - ଏଥିରୁ ଗୋଟିଏ 
ସୁଦ୍ଧା ସ୍ଵାଧୀନତାର ଲକ୍ଷଣ ବୋଲି ବୋଧହୁଏ ନାହିଁ; କାରଣ 
ଆମ ଦେଶର ନୀଚ ଶ୍ରେଣୀର ସ୍ଫ୍ରୀଲୋକଗଣ ସର୍ବତ୍ର ବିଚରଣ 


କରନ୍ତି, ସର୍ବଦା ପୁରୁଷମଣ୍ଡଳୀରେ ଅବସ୍ଫାାନ କରନ୍ତି; ସେଥିପାଇଁ 


ସେମାନଙ୍କୁ ସ୍ଵାଧୀନ କୁହାଯାଏ ନାହିଁ। ସେମାନେ ସମ୍ପୂର୍ଣ୍ଣରୂପେ 
ରିପୁର ଅଧୀନ; ଅଥଚ ପ୍ରଚଳିତ ଦେଶାଚାରକୁ ଅସତ୍ୟ ଜାଣି 


ଶ୍ରୀ ବିଜୟକୃଷ୍ଣ ଚରିତ 


ତାହା ପରିତ୍ୟାଗ କରିପାରନ୍ତି ନାହିଁ।” ବରିଶାଲର ସ୍ତ୍ରୀଲୋକଗଣ 
ଏହି ସମସ୍ତ କଥା ଶ୍ରଦ୍ଧାପୂର୍ବକ ଗ୍ରହଣ କରିଥିଲେ । 


ଭାରତବର୍ଷୀୟ ବ୍ରାହ୍ଲସମାଜ ପ୍ରତିଶ୍ଚିତ ହୁଅନ୍ତେ ଭାରତ 
ବର୍ଷର ସମସ୍ତ ପ୍ରଦେଶର ବ୍ରାହ୍ମଗଣ ଏଥିରେ ସ୍ଵାକ୍ଷର କରି ସଭ୍ୟ 
ହେଲେ। ଏହି ସମୟରେ ଗୋସ୍ବାମୀପ୍ରଭୂ ପ୍ରଚାରବ୍ର ତ 
ଅବଲମ୍ବନ କରି କିପରି କାର୍ଯ୍ୟ କରିଥିଲେ, ତାହା 
ଗୋସ୍ଵାମୀପ୍ରଭୁଙ୍କର ଅନ୍ୟତମ ଜୀବନୀ ଲେଖକ ବଙ୍ଗୁବିହାରୀ 
କର ମହାଶୟ ୧ ୯୦୦ ଖ୍ରୀଷ୍ଟାବ୍ଦରେ “ ତତ୍ତ୍ଵବୋଧିନୀଂ ରୁ ଉଦ୍ଧୃତ 
କରି ଦେଖାଇଅଛନ୍ତି - “ ଜ୍ବଳନ୍ତ ପ୍ରାଣ ନେଇ ଭଗବତ୍କୃପା 
ସହାୟ କରି ବିଜୟକୃଷ୍ଣ ପ୍ରଚାର କ୍ଷେତ୍ରରେ ଅବତୀର୍ଣ୍ଣ ହେଲେ । 
ବର୍ଷାର ତରଙ୍ଗରେ ଉଛ୍ଜ୍‌ସିତ ଗିରିତରଙ୍ଗିଣୀ ଯେପରି ପ୍ରବଳ 
ବେଗରେ ଉଭୟ କୂଳ ଭସାଇ ନେଇଯାଏ, ମହୋସ୍ସାହରେ 
ସମୁହ୍ଲ୍‌ସିତ ପ୍ରାଣ ବିଜୟକୃଷ୍ଣ ବ୍ରହ୍ମ ନାମରେ ସେହିପରି ଦେଶ 
ଦେଶାନ୍ତର ଭସାଇ ନେଇ ଚାଲିଲେ। ପ୍ରଭେଦ ଏହି ଯେ 
ଗିରିନଦୀ ଉଭୟ କୂଳର ଚିରସଞ୍ଚିତ ଆବର୍ଜନାରାଶି ଧୌତ 
କରିବାକୁ ଯାଇ ଆପେ ମଳିନତ୍ଵ ପ୍ରାପ୍ତ ହୁଏ; କିନ୍ତୁ ବିଜୟକୃଷ୍ଣ 
ଦେଶର ପାପ, କୁସଂସ୍କାର ଦୂର କରିବାକୁ ଯାଇ ସ୍ଵୟଂ 
ନିର୍ମଳରୁ ନିର୍ମଳତର ହେବାକୁ ଲାଗିଲେ। ତାଙ୍କର ଉତ୍ସାହମୂର୍ଣ୍ 
ପ୍ରେମୋଦ୍ଦୀପ୍ତ ଏକତ୍ବମୟ ଜୀବନ୍ତ ପ୍ରାଣର ପ୍ରଚାର ଦର୍ଶନ କରି 
ଲୋକେ ମୁଗ୍‌ଧ ହେଲେ; ତାଙ୍କର ଅନଳବର୍ଷୀ ମର୍ମସ୍ପର୍ଶୀ 
ଅମ୍ୂବତୋପମ ମଧୁର ବାଣୀ ଶ୍ରବଣ କରି ସମସ୍ତଙ୍କର ପ୍ରାଣ 
ଜାଗରିତ ହେଲା। ବିଜୟକୃଷ୍ଣ ପ୍ରଚାର କ୍ଷେତ୍ରରେ ଅବଚୀର୍ଣ୍ 
ହେଲେ - ପ୍ରକୃତ ସ୍ବର୍ଗଦୂତ ପରି; ପ୍ରକୃତ ବୀର ପୁରୁଷ ପରି 
ଅବତୀର୍ଣ୍ଣ ହେଲେ। “ ଆସିଲେ, ଯେ ଦେଇଛନ୍ି ତାଙ୍କ କାର୍ଯ୍ୟେ 
ପ୍ରାଣ। ଛାଡ଼ିଯିବି ଅନାୟାସେ ତାଙ୍କୁ କରି ଦାନ” - ଯେପରି 
କଥା, ସେହିପରି କାର୍ଯ୍ୟ। ଦେହ, ମନ, ପ୍ରାଣ ଢାଳିଦେଇ 
' ବ୍ରହ୍ମକୃପା ହିଁ କେବଳଂ ” ମହାମନ୍ତ୍ର ସାରକରି ପ୍ରଭୁଙ୍କ ଚରଣରେ 
ଆତ୍ନବିସର୍ଜନ କରି ପ୍ରଭୁଙ୍କ ମହାକାର୍ଯ୍ୟ ସାଧନରେ ପ୍ରବୂତ୍ 
ହେଲେ। ପ୍ରଭୁଙ୍କ କାର୍ଯ୍ୟରେ ତାଙ୍କର ଅଗ୍ରପଶ୍ଚାତ୍‌ ଭାବିବାର 
ଅବସର ନଥିଲା। ସେ ନିଜର ଶରୀର ପ୍ରତି ମଧ୍ୟ ଦୃକ୍‌ପାତ 
କଲେ ନାହି, ପରିଜନଙ୍କର ସୁବିଧା ଅସୁବିଧା, ସୁଖ ସ୍ଵଛଚ୍ଛନ୍ଦତା 
ଆଡ଼କୁ ଚାହିଁଲେ ନାହିଁ ଏବଂ ନିନ୍ଦା ପ୍ରଶଂସାର ମୁଖାପେକ୍ଷା 
ମଧ୍ୟ କଲେ ନାହିଁ; କିନ୍ତୁ ଅବିଚଳିତ ଉତ୍ସାହରେ, ଅଟଳ 


ଭାରତବର୍ଷୀୟ ବ୍ରାହ୍ମସମାଜ ଓ ପୁର୍ବବଙ୍ଗରେ ପ୍ରଚାର 


ଅଧ୍ୟବସାୟରେ ପୂର୍ଣ୍ରପ୍ରାଣରେ ପ୍ରଭୁଙ୍କ କାର୍ଯ୍ୟରେ ଅବତୀର୍ଣ୍ର 
ହେଲେ । ତାଙ୍କର ଗତି ଅବାରିତ ଏବଂ ବାଣୀ ଅପରାଙ୍କୁଖୀ 
ହେଲା। ” 


ବର୍ତମାନ ଗୋସ୍ଵାମୀପ୍ରଭୁ ଧର୍ମପ୍ରଚାର ନିମିତ୍ତ ପୂର୍ବବଙ୍ଗର 
ନାନା ସ୍ଫ୍ରାନରେ ପଦବ୍ରଜରେ ଭ୍ରମଣ କରିବାକୁ ଲାଗିଲେ। 
ସେ ପ୍ରଥମେ କୁମିଲ୍ଲା ଯାତ୍ରା କଲେ । ସେଠାରେ ବ୍ରାହ୍ମଗଣଙ୍କ 
ମଧ୍ୟରେ ନବ ଜୀବନର ସଞ୍ଚାର ହେଲା। ଏହିପରି ଢାକା, 
ମୟମନସିଂ, ବରିଶାଲ ପ୍ରଭୃତି ଭ୍ରମଣ କରି ଲୋକମାନଙ୍କ 
ମଧ୍ୟରେ ଧର୍ମର ଏକ ତରଙ୍ଗ ପ୍ରବାହିତ କରାଇଲେ। ସମସ୍ତ 
ପୂର୍ବବଙ୍ଗରେ ବ୍ରାହ୍ମଧର୍ମର ଯାହା କିଛି ପ୍ରଚାର, ତାହା ପ୍ରଧାନତଃ 
ଗୋସ୍ଵାମୀପ୍ରଭୁଙ୍କ ଯତ୍ନରେ । ସେ ତିନି ବାର ମୟମନସିଂ ଗମନ 
କରିଥିଲେ। ପ୍ରଥମେ ସେ ୧୮୬୬୭ ଖ୍ରୀଷ୍ଟାବ୍ଦରେ ସେଠାରେ 
ଉପସ୍ଥିତ ହୋଇ ପ୍ରଚାର କାର୍ଯ୍ୟରେ ଲାଗିଗଲେ। ତାଙ୍କର 
ବକ୍ତୃୁତାରେ ଯେପରି ଅଗ୍ନି ବୃଷ୍ଟିହୁଏ, ସେଥିରେ ମୃତପ୍ରାଣରେ 
ନବଚେତନାର ବିକାଶ ହେବାକୁ ଲାଗିଲା। ସେ ନଗରର 
ନାନା ସ୍ଫ୍ବାନରେ “ ବ୍ରାହ୍ନସମାଜ”, “ ଉପାସନା ' , ' ମୁକ ', 
“ ପବିତ୍ରତା', “ ସଂସାର” ଓ “ ପୌତଳିକତା' ବିଷୟରେ ବକ୍ତୃତା 
ଦେଲେ। ସେଥିରେ ସମସ୍ତେ ମୂଗ୍ଧ ହୋଇପଡ଼ି ଲେ। 
ବିଜୟକୃଷ୍ଣଙ୍କ ବିଜୟଭେରୀରେ ସମସ୍ତ ନଗର କମ୍ପିତ ହେବାକୁ 
ଲାଗିଲା। କେତେକ ବିଶିଷ୍ଟ ବ୍ରାହ୍ମଣ ଉପବୀତ ତ୍ଯାଗକରି 
ଗୋସ୍ଵାମୀପ୍ରଭୂଙ୍କ ସହିତ ଆହାରାଦି କରି ପ୍ରକାଶ୍ୟ ଭାବରେ 
ମିଳିତ ହେଲେ। 

ବ୍ରାହ୍ମସମାଜର ଅଭ୍ଯୟୂତ୍‌ଥାନରେ ହିନ୍ଦୁ ସମାଜରେ 
ଘୋରତର ଆନ୍ଦୋଳନ ଉପସ୍ଥିତ ହେଲା। ଯେଉ ମାନେ 
ଉପବୀତ ତ୍ୟାଗପୂର୍ବକ ବିଜୟକୃଷ୍ଣଙ୍କ ସହିତ ମିଳିତ 
ହୋଇଥିଲେ, ସେମାନଙ୍କ ପ୍ରତି ଭୀଷଣ ଅତ୍ୟାଚାର ଆରମ୍ଭ 
ହେଲା। ଦୁର୍ବଳଚିତ୍ତ କେତେକ ବ୍ରାହ୍ମ ଏହି ପରୀକ୍ଷାର ସମ୍ମୁଖୀନ 
ହୋଇପାରିଲେ ନାହିଁ । କେତେକ ପ୍ରାୟଶ୍ଚିତ୍ତକରି ଉପବୀତ 
ଗ୍ରହଣ କଲେ | କେହି କେହି ଉପବୀତ ତ୍ୟାଗ ଓ ବିଜୟକୃଷ୍ଣଙ୍କ 
ସହିତ ଆହାରାଦି କରି ନାହାନ୍ତି ବୋଲି ଘୋଷଣା କଲେ। 
ଅବଶିଷ୍ଟ ବ୍ରାହ୍ମଗଣ ସମାଜ ଭୟରେ ଭୀତ ହୋଇପଡ଼ିଲେ। 
ମୟ ମନସିଂର ଏହି ଦୁର୍ଦି ନରେ ବିଜୟକୃଷ୍ଣ ସ୍ମ୍ରିର ହୋଇ 
ରହିପାରିଲେ ନାହି | ସେ ଦ୍ବିତୀୟବାର ସେଠାକୁ ଗମନ କରି 


୭୧ 


ପୁଣି ବକ୍ତୃତା ଆରମ୍ଭ କଲେ। ତାଙ୍କର ମୃତ୍ୟୁ ସଂଜୀବନୀ ଶକ୍ତିରେ 
ନବଶକ୍ତ ସଞ୍ଚାରିତ ହେଲା। ଯେଉଁ ମାନେ ପଶ୍ଚାତ୍‌ ପଦ 
ହେଉଥିଲେ ସେମାନେ ଚିରକାଳ ପାଇଁ ବ୍ରାହ୍ମଧର୍ମର ଆଶ୍ରୟ 
ଗ୍ରହଣ କଲେ। ଏହାପରେ ଗୋସ୍ଵାମୀପ୍ରଭୁ ସହଯୋଗୀ ଭ୍ରାତା 
ଅଘୋରନାଥ ଓ ଯଦୁବାବୁଙ୍କ ସହିତ ସପରିବାର ବରିଶାଲ 
ଯାତ୍ରା କଲେ । ସେଠାରେ କେତେକ ପ୍ରଚାର କାର୍ଯ୍ୟ କରି 
ତୃତୀୟ ବାର ମୟମନସିଂ ଯାତ୍ରା କଲେ। ଏହି ସମୟର 
କାର୍ଯ୍ୟକଳାପ ସମ୍ବନ୍ଧରେ ଶ୍ରୀନାଥ ଚନ୍ଦ ମହାଶୟ ଲେଖିଅଛନ୍ତି 


“ ୧୮୬୮ ଖ୍ରୀଷ୍ଟାବ୍ଦର ଶୀତରତୁରେ ଭାରତବର୍ଷୀୟ 
ବ୍ରାହ୍ସସମାଜର ପ୍ରଚାରକ ଭକ୍ତିଭାଜନ ବିଜୟକୃଷ୍ଣ ଗୋସ୍ଵାମୀ 
ପୂନରାୟ ଏଠାକୁ ଆଗମନ କଲେ। ସେତେବେଳେ 
ବ୍ରାହ୍ସସମାଜରେ ଭକ୍ତିର ସଞ୍ଚାର ଆରମ୍ଭ ହୋଇଥାଏ । 
ଆମ୍ଭେମାନେ ଦୂରରେ ରହି ‹“ ଧର୍ମତତ୍ତ୍ଵ'ରୁ ସେ ବିବରଣ ପାଠ 
କରୂୁଥାଉ। ଆମର ମଧ୍ୟ ସଂକୀର୍ତଭନ କରିବାର ବାସନା 
ହେଉଥାଏ। ଗୋସ୍ଵାମୀ ମହାଶୟଙ୍କ ମୁଖରୁ କୀର୍ଭନ ଶୁଣି 
ଆମମାନଙ୍କର ଅନେକଙ୍କର ଚିତ୍ତ ବିଶେଷ ଭାବରେ ଆକୃଷ୍ଟ 
ହେଲା। ଆମେ ତାଙ୍କ ନିକଟରୁ ସଂକୀର୍ଭ ନ ଶିକ୍ଷାକଲୁ । 
ସେତେବେଳକୁ ଅତି ଅଳ୍ପ ସଂଖ୍ୟକ ସଂକୀର୍ତନ ରଚିତ 
ହୋଇଥାଏ। ତାହା ପୁନଃପୁନଃ ଗାନ କରାହୁଏ। “ ଶ୍ରୀବାସେର 
ଅଙ୍ଗିନାର ମାଟେ ଆମାର ଗୌର ନାଚେ” - ଏହି ଗାନର 
ସ୍ଵରରେ “ ଅଖିଲତାରଣ ବଲେ ଏକବାର ଡାକତାରେ)” - ଏହି 
ସଂକୀର୍ଭନ ରଚନା କରି ଗୋସ୍ଵାମୀ ମହାଶୟ ଗାଇଲେ । ଆମେ 
ଆମର ଚିରପରିଚିତ ସୁର ଦେଇ ବ୍ରହ୍ମ ସଂକୀର୍ଭନ କରି ବଡ଼ 
ତୃପ୍ତ ଓ ଆନନ୍ଦ ଲାଭକଲୁ । ବ୍ରହ୍ମଜ୍ଞାନୀମାନେ ବୈଷ୍ଣବଙ୍କ ପରି 
ଖୋଳ କରତାଳ ବଜାଇ ସଂକୀର୍ଭନ କରିବାକୁ ଆରମ୍ଭ 
କରିଅଛନ୍ତି - ଏହି ସମ୍ବାଦରେ ସହରରେ ଖୁବ୍‌ ଆନ୍ଦୋଳନ 
ଉପସ୍ଥିତ ହେଲା; ଲୋକେ କେତେ ଥଟ୍ଟା ବିଦୂପ କରିବାକୁ 
ଲାଗିଲେ, କେହି କେହି ପ୍ରଶଂସା ମଧ୍ଯ କଲେ। ସମାଜ ଘରେ 
ଆଉ ଲୋକଙ୍କୁ ସ୍ଫାନ ହୁଏନାହିଁ। ବସ୍ତୁତଃ ସେତେବେଳେ 
ବିଜୟ କୃଷ୍ଣଙ୍କର ଅଗ୍ନିମୟ ବକ୍ତୃତା, ସୁମଧୁର ଉପାସନା ଓ 
ଭକ୍ତିରସପୂର୍ଣ୍ଣ ସଂକୀର୍ଭତନରେ ଏହି ନଗର ଯେପରି ଟଳମଳ 
ହେବାକୁ ଲାଗିଲା। ସେତେବେଳେ ବ୍ରାହ୍ମସମାଜର ପ୍ରସଙ୍ଗ ଛଡ଼ା 


୭୨ ଶ୍ରୀ ବିଜୟକୃଷ୍ଣ ଚରିତ 


ଲୋକଙ୍କ ମୁଖରେ ଅନ୍ୟ କଥା ନଥିଲା। କିଶୋରୀ ମୋହନ 
ବକ୍‌ସି ନାମକ ଜଣେ ମୁକ୍ତଆର ବୈଷ୍ଣବଧର୍ମାବଲମ୍ବୀ ଓ 
ସଂକୀର୍ଭନପ୍ରିୟ ଥିଲେ। ସେ ଆସି ବ୍ରାହ୍ମସମାଜରେ ଖୋଳ 
ବଜାନ୍ତି । ଗୋସ୍ଵାମୀ ମହାଶୟଙ୍କ ସଙ୍ଗ ଗୁଣରେ ତାଙ୍କ ଚିତ୍ତରେ 
ବ୍ୟାକୁଳତାର ସଞ୍ଚାର ହୋଇଥିଲା। ସେ ଭାବୋନ୍୍ଵାସରେ କ୍ରନ୍ଦନ 
କରନ୍ତି। ତାଙ୍କ ମୁଖରୁ ଗୋଟିଏ ପ୍ରାଚୀନ ସଂକୀର୍ଭନ ଶୁଣି 
ଗୋସ୍ଵାମୀ ମହାଶୟ ଗୋଟିଏ ବ୍ୟାକୁଳଭାବର ନୂତନ କୀର୍ଭନ 
ରଚନା କରିଥିଲେ। ଆମେ ବହୁବର୍ଷ ଏହି କୀଉ୍ତନଟି ଗାଇଥିଲୁ । 
ଏହି କୀର୍ଭନଟି ସଙ୍ଗୀତ ପୁସ୍ତକରେ ଛପାଯାଇ ନାହିଁ ବୋଲି 
ଅନ୍ୟତ୍ର ପ୍ରଚାରିତ ହୋଇନାହିଁ; କିନ୍ତୁ ଏହା ତତ୍‌କାଳର ବିଶେଷ 
ଭାବପ୍ରକାଶକ ବୋଲି ଏଠାରେ ଲିପିବଦ୍ଧ କରି ରଖିଲି । 


ସକଲ ଶୁନ୍ୟମୟ ହେରି, ନା ହେରିୟେ ବିଭୁନୟନେ 
ଆମାର ହୃଦୟ ଶୁକାୟେ ଗେଲ ହେ। 

ଶୁନେଛି ସାଧୁସଦନେ, ଚାୟ ଯେ ତୀରେ, 

ତୀହାରେ ଦେଖିତେ ପାୟ ନିଜ ଅନ୍ତରେ | 

ଆମି ଡାକିତେ ପାଇନା ମୋହେ, ପାଇବ କେମନେ ? 
ପଡ଼େଛି ଅଗାଧକୂପେ, ନା ଦେଖି ଉପାୟ, 

ବିନା ସେଇ କରୁଣାସିନ୍ଧହୁ ପ୍ରଭୁ ଦୟାମୟ; 

ତୀର ନାମେର ଗୁଣେ ପାପୀ ତରେ, ଶୁନେହି ଶ୍ରବଣେ | 


“ ଏହି ସମୟରେ ଛାତ୍ରଗଣଙ୍କ ମଧ୍ୟରେ ଯେପରି 
ଧର୍ମୋତ୍ସାହ ଉପସ୍ତିତ ହେଲା ତାହାର ବର୍ଣ୍ଣନା ହୋଇପାରେ 
ନାହିଁ। ଶାଖା ସମାଜର ସଂଖ୍ୟା କ୍ରମେ ବଢ଼ିଚାଲିଲା। ସମାଜର 
ସର୍ବବିଧ ମଙ୍ଗଳ କାର୍ଯ୍ୟରେ ସେମାନେ ଅଗ୍ରସର ହେବାକୁ 
ଲାଗିଲେ। ଏହି ସମୟର ଗୋଟିଏ ଘଟଣା ଆଜି ମଧ୍ୟ ବିଶେଷ 
ଭାବରେ ସ୍କରଣ ହୁଏ । ଗୋସ୍ଵାମୀ ମହାଶୟ ଏ ସ୍ଥାନରେ ଯେ 
କେତେ ଦିନ ଥିଲେ, ସେ ମୂଳ ଓ ଶାଖା ସମାଜର ଉପାସନା 
କରନ୍ତି ସମାଜ ଘରେ ଲୋକାରଣ୍ୟ ହୁଏ। ଦିନେ ରବିବାର 
ସକାଳେ ଶାଖା ସମାଜର ଉପାସନା ହେବ, ବହୁ ଲୋକ 
ଆସିଅଛନ୍ତି, ଏପରି ସମୟରେ ଗୋସ୍ଵାମୀ ମହାଶୟ କହିଲେ, 
“ ଆଜି ଆଉ ମୁଁ ଉପାଚାର୍ଯ୍ୟର କାର୍ଯ୍ୟ କରିବି ନାହିଁ। ସମାଜର 
କାର୍ଯ୍ୟ ସର୍ବଦା ଯେପରି ହୁଏ ସେହିପରି ହେଉ, ଆମେ 
ଉପାସନାରେ ଯୋଗଦେବୁ । ' 


“ ସେ ସମୟରେ ଛାତ୍ରମୀବନେ ଶାଖା ସମାଜର 
ଉପାଚାର୍ଯ୍ୟର କାର୍ଯ୍ୟ କରୁଥାନ୍ତି { କୃଷ୍ଣକୁମାର ମିତ୍ର ନିୟୋଜିତ 
ଉପାଚାର୍ଯ୍ୟ ଥିଲେ। ସେ ମଧ୍ୟ ମୋ ଉପରେ ଭାର ଦେଇ 
ନୀରବରେ ଏକ କୋଣରେ ଯାଇ ବସିଲେ। ମୋର ତ ଚକ୍ଷୁ 
ସ୍ମରିର। ଛାତି ଥରି ଉଠିଲା। ++ କାହା ଆଡ଼କୁ ନ ଚାହିଁ ଚକ୍ଷୁ 
ମୁଦ୍ରିତ କରି ଯଥାରୀତି ଉପାସନା କଲି। ଏହି ଘଟଣାରେ 
ହୃଦୟରେ ନୂତନ ଭକ୍ତି ଓ ସାହସର ସଞ୍ଚାର ହେଲା। ଏହି 
ଯାତ୍ରାରେ ଗୋସ୍ଵାମୀ ମହାଶୟ ଏଠାକାର ବ୍ରାହ୍ଲମନ୍ଦିରର ଭିଭି 
ସ୍ଥାପନ କରିଗଲେ । ସେଦିନ ଆମର କେତେ ଆନନ୍ଦ, କେତେ 
ଉତ୍ସାହ । 4-।- ଗୋସ୍ଵାମୀ ମହାଶୟଙ୍କ ରଚିତ ପ୍ରଥମ ସଙ୍ଗୀତଟି 
ଏହି - 

“ ଅଖିଲତାରଣ ବଲେ ଏକବାର ଡାକ ତାରେ | 

ଏକବାର ଡାକ ତାରେ ଭକ୍ତ ସଙ୍ଗେ, 

ଭାସି ସବେ ପ୍ରେମ ତରଙ୍ଗେ, 

“ଦୟାମୟ ଦୟାମୟ ଦୟାମୟ ବଲେ 

(ଏକବାରେ ହୁଦୟ ଖୁଲେ) 

ଯଦି ଭବସିନ୍ଧୁ, ପାରେ ଯାବେ, 

ଡାକ ତାରେ ତ୍ବରାକରେ 

ଦୟାମୟ ଦୟାମୟ ଦୟାମୟ ବଲେ 

(ଏକବାରେ ମନେର ସାଧେ) | ” 


ମୟମନସିଂରୁ ସେରପୁର ଯିବା ପଥରେ ଗୋସ୍ଵାମୀପ୍ରଭୁ 
ଗୋଟାଏ ବନ୍ୟ ମହିଷ ଦ୍ଵାରା ଆକ୍ରାନ୍ତ ହୋଇଥିଲେ। ତାଙ୍କ 
ସଙ୍ଗରେ ଜଣେ ପଥ ପ୍ରଦର୍ଶକ ଥିଲା। ତାହାର ଭ୍ରମ ହେତୁ 
ଉଭୟେ ପଥ ହରାଇଲେ । ପଥରେ ଗୋଟାଏ କାଂଶବନ 
ପଡ଼ିଲା। କିଛି କ୍ଷଣ ପରେ ଗୋଟାଏ ପ୍ରକାଣ୍ଡ ବନ୍ୟ ମହିଷ 
ସେମାନଙ୍କୁ ଆକ୍ରମଣ କରିବାକୁ ଆସୁଥିବା ଦେଖି ସେ ନିରୁପାୟ 
ହୋଇପଡ଼ିଲେ । ଏହି ସମୟରେ ପ୍ରବଳ ପବନରେ କାଂଶବନ 
ଆନ୍ଦୋଳିତ ହେବାରୁ କୁମ୍ଭାର ମାଟି ଖୋଳି ନେଇଥିବା 
ଗୋଟାଏ ଗର୍ତ ଦେଖିବାକୁ ପାଇଲେ ଓ ତହିଁରେ ଉଭୟ ପ୍ରବେଶ 
କଲେ । ମହିଷ୍ଣଟି ଶିକାର ହରାଇ ଗର୍ଜନ କରି ସେହି ସ୍ଫରାନଟାକ୍ତୁ 
ଶିଙ୍ଘ ଓ ଖୁରାଦ୍ଵାରା ଚଷି ପକାଇ ମଳମୂତ୍ର ଉତ୍ସର୍ଗ କରି 
ଚାଲିଗଲା। କିଛି କ୍ଷଣ ପରେ ଗୋସ୍ଵାମୀପ୍ରଭୁ ଗର୍ତ ମଧ୍ୟରେ 


ଭାରତବର୍ଷୀୟ ବ୍ରାହ୍ମସମାଜ ଓ ପୂର୍ବବଙ୍ଗରେ ପ୍ରଚାର ୭୩ 


କରତାଳି ବଜାଇ କୀର୍ଭନ କରିବାକୁ ଲାଗିଲେ । ଭଗବାନଙ୍କ 
ପ୍ରତି କୃତଜ୍ଞତାରେ ତାଙ୍କର ହୃଦୟ ଦ୍ରବୀଭୂତ ହେଲା। 


କିଛି ସମୟ ପରେ ସେମାନେ ଗର୍ଭରୁ ବାହାରି କିଛି 
ଦୂର ଯାଇଅଛନ୍ତି, ଗୋଟାଏ ହରିଣ ସେଇ ଆଡ଼କୁ ଧାଇଁ 
ଆସିଲା। ସଙ୍ଗୀ ଲୋକଟି ଭୀତ ହୋଇ କହିଲା, ' ହରିଣ ପଛରେ 
ନିଶ୍ଚୟ ବାଘ ଆସୁଅଛି। ମଇଁଷି ହାତରୁ ରକ୍ଷା ପାଇଗଲୁଁ ଠାକୂର, 
ବର୍ତମାନ ବାଘ ମୁହଁରୁ କେମିତି ରକ୍ଷା ପାଇବା ?” ଏହି କଥା 
ଶୁଣି ଗୋସ୍ଵାମୀପ୍ରଭୁ କରତାଳି ଦେବାକୁ ଲାଗିଲେ । ସେଥିରେ 
ହରିଣ ଅନ୍ୟ ଆଡ଼େ ଚାଲିଗଲା। ପରେ ପରେ ବାଘ ଆସିଲା, 
କିନ୍ତୁ ସେ ପଥିକଙ୍କ ଆଡ଼କୁ ଦୃଷ୍ଟି ନ ପକାଇ ହରିଣର ଅନୁସରଣ 
କଲା। 


ପରେ ସନ୍ଧ୍ୟା ସମୟରେ ସେମାନେ ଗୋଟିଏ ବଗିଚାରେ 
ଉପସ୍ତିତ ହେଲେ । ସେଠାକାର ଗୋପାଳଗଣ ସେମାନଙ୍କୁ ଦେଖି 
ଉଦ୍‌ବିଗ୍ନ ହୋଇପଡ଼ିଲେ । ଏପରି ସ୍ଥାନ ନଥିଲା ଯେଉଁଠାରେ 
ସେମାନଙ୍କୁ ରାତ୍ରିଯାପନ କରିବାକୁ ଦେବେ । ରାତ୍ରିରେ ବାଘର 
ଉପଦ୍ରବ ବୋଲି ସେମାନେ ନିଜେ ଭାଡ଼ି ଉପରେ ଆଶ୍ରୟ 
ନିଅନ୍ତି । ଏପରି ଅବସ୍ଥାରେ ସେମାନେ ଗୋସ୍ଵାମୀପ୍ରଭୁଙ୍କୁ ଓ 
ତାଙ୍କର ସଙ୍ଗୀଟିକୁ କିଛି ମଲାଇ ଓ ଦୁଗ୍‌ଧ ଦେଇ ଜଳଯୋଗ 
କରାଇଲେ ଏବଂ ମଶାଲ ଜଳାଇ ସେମାନଙ୍କୁ ସେରପୁରରେ 
ପହଞ୍ଚାଇଦେଲେ । ଏହିସବୁ ଘଟଣା ଭଶ୍ଵରଙ୍କ କରୁଣାର ବିଶେଷ 
ନିଦର୍ଶନ ବୋଲି ଗୋସ୍ଵାମୀପ୍ରଭୁ ଏହା ପ୍ରତିଦିନ ସ୍କରଣ କରନ୍ତି | 


ଗୋସ୍ଵାମୀପ୍ରଭୂଙ୍କର ଢାକାରେ ପ୍ରଚାର ଫଳରେ 
ବ୍ରାହ୍ମଗଣଙ୍କର ବିଶେଷ ଉପକାର ସାଧିତ ହେବାରୁ ତାହା 
କେଶବଚନ୍ଦ୍ରଙ୍କର କର୍ଟ୍ଗୋଚର ହେଲା। ତେଣୃ ସେ 
ଗୋସ୍ଵାମୀପ୍ରଭୁଙ୍କୁ ନିମ୍ନଲିଖିତ ପତ୍ର ଖଣ୍ଡି ଲେଖିଥିଲେ - 
ଜୟ ଦଗଦୀଶ ! 


ପ୍ରୀତିପୂର୍ଣ୍ଣ ଅସଂଖ୍ୟ ନମସ୍କାର । ଜୟ ଜୟ ବିଜୟଙ୍କର 
ଜୟ | ତୁମେ ଯେଉଁ ଜୟ ପତାକା ଧାରଣ କରି ରହିଅଛ, 
ତାହା ଏ ସ୍ତ୍ରାନରୁ ଦେଖୁଅଛି । ତୁମର ଉତ୍ସାହର ତରଙ୍ଗ ଏଠାରେ 
ପହଞ୍ଚି ମୋର ମନକୁ ଅସ୍ଥିର କରି ପକାଉଅଛି । ତୁମ ହୃଦୟରେ 
ଭଶ୍ଵର ଯେଉଁ ଜ୍ଵଳନ୍ତ ଅଗ୍ନି ରଖିଅଛନ୍ତି, ତାହା ଦ୍ଵାରା ତୁମେ 
ଯେ ଭ୍ରମ ଓ କୁସଂସ୍କାର ଏକବାରେ ଭସ୍ମୀଭୂତ କରି ପକାଇବ, 


ଏଥିରେ ଆଶ୍ଚର୍ଯ୍ୟ କଂଣ ? ଆହୁରି କହେଁ ଜୟ ଜୟ ! 
ବ୍ରାହ୍ମଧର୍ମର ମହିମା ଏତେ ଦିନ ସତ୍ୟପରାୟଣ ପ୍ରଚାରକଙ୍କ 
ଅଭାବରେ ପ୍ରଚ୍ଛନ୍ନ ଥିଲା; ବର୍ତମାନ ସେହି ମହିମା ପ୍ରକାଶିତ 
ହେଉଅଛି। ଆଉ ଆମ୍ଭମାନଙ୍କର ଭୟ କଂଣ ? ଭଶ୍ଵରଙ୍କୁ 
ଏକମାତ୍ର ନେତା ଜ୍ଞାନ କରି ଉଚ୍ଚୈଃ ସ୍ଵରରେ ତାଙ୍କର ନାମ 
କୀର୍ଉନ କର; ବୈରାଗୀ ହୋଇ ସଂସାରକୁ ପଦାନତ କର । 
ଉତ୍ସାହ ଦ୍ଵାରା ସମସ୍ତଙ୍କୁ ଜାଗ୍ରତ କର । ପ୍ରୀତି ସୂତ୍ରରେ ସମସ୍ତଙ୍କୁ 
ବଦ୍ଧକର ଏବଂ ଦେଶବିଦେଶ ଜୟ କରି ଆମର ରାଜ୍ୟ ବିସ୍ତୃତ 
କର ଏବଂ ତୁମ ସଙ୍ଗତର ଦରିଦ୍ର ଭ୍ରାତାମାନଙ୍କୁ ସମ୍ରାଟ୍‌ ଅପେକ୍ଷା 
ଧନବାନ୍‌ କର। ଆମ୍ଭେମାନେ ଆଶାପୂର୍ଣ୍ଣ ହୃଦୟରେ ତୁମ ପ୍ରତି 
ନିରୀକ୍ଷଣ କରି ରହିଅଛୁ। ତୁମେ ଯେତେ ପ୍ରଚାର କରିବ, 
ସେତେ ଆମ୍ଭମାନଙ୍କର ଏଣଶ୍ଵର୍ଯ୍ୟ ଓ ସୌଭାଗ୍ୟ ବୃଦ୍ଧି ହେବ। 
ଆଚ୍ଛା, ଗୋଟାଏ କଥା ପଚାରୁଛି, ତୁମେ ଏତେ ସ୍ବାର୍ଥପର 
କାହିଁକି ? ତୁମେ କ'ଣ ଏକା ସମୁଦାୟ ସୁଖ ଭୋଗ କରିବ ? 
ଢାକାରେ ଯେଉଁ ସମସ୍ତ ଅମୁଲ୍ୟ ରତ୍ନ ଢଙ୍କା ଥିଲା, ତାହା 
କ'ଣ କେବଳ ନିଜେ ଗ୍ରହଣ କରିବ ? ମୋତେ କ'ଣ ଥରେ 
ହେଲେ ଡାକନ୍ତ ନାହିଁ? ନିତାନ୍ତ ଦରିଦ୍ର ଭାବରେ ଏଠାରେ 
ପଡ଼ିଅଛି। ତୁମର ଉତ୍ସବରେ କଂ ଣ ମୋତେ ଅଂଶୀଦାର 
ହେବାକୁ ଦେବନାହି ? ମୋର କଣ ଢାକା ଯିବାର କୌଣସି 
ସୁବିଧା ନାହିଁ ? ତୁମେ ପଥ ନ ଦେଖାଇଲେ ମୋର ଅଗ୍ରସର 
ହେବାର ଯୁ ନାହିଁ। 


କଲିକତା, କଲୁଟୋଲା ଅଭିନ୍ନହୃଦୟ 
୨୪ ମାଘ, ୧୭୮୬ ଶକ ଶ୍ରୀ କେଶବଚନ୍ଦ୍ର ସେନ 


ଅନ୍ୟ ଦିଗରେ ଯେଉଁ ସମସ୍ତ ବ୍ରାହ୍ମ ହିନ୍ଦୁମାନଙ୍କର 
ଉତ୍ପୀଡ଼ନ ସହ୍ୟ କରି ନପାରି ହିନ୍ଦୁ ସମାଜରେ ପୁନଃ ପ୍ରବିଷ୍ଟ 
ହେଲେ, ସେମାନେ ଗୋସ୍ଵାମୀପ୍ରଭୁଙ୍କ ଉପରେ ଘୋର 
ଉତ୍ପୀଡ଼ନ ଓ ଅତ୍ୟାଚାର କରିବାକୁ ଲାଗିଲେ । 


ଏହି ସମୟରେ ଗୋସ୍ଵାମୀପ୍ରଭୁ ଥରେ ଶାନ୍ତି ପୁର 
ଯାଇଥିଲେ। ସେଠାରେ ତାଙ୍କର ସ୍ବାସ୍ଫଥ୍ୟଭଙ୍ଗ ହେଲା। 
ସେତେବେଳେ ତାଙ୍କର ଆର୍ଥିକ ଅବସ୍ଥା ଏପରି ଶୋଚନୀୟ 
ହୋଇଥାଏ ଯେ ଓଷଧ ଓ ପଥ୍ୟର ସଂସ୍ତାାନ କରିବାକୁ ସୁଦ୍ଧା 
ସାମର୍ଥ୍ୟ ନଥାଏ। ତାଙ୍କର ବନ୍ଧୁ ବ୍ରଜସୁନ୍ଦର ମିତ୍ର ମହାଶୟ 


୭୪ 


ତାଙ୍କୁ ଅର୍ଥ: ସାହାଯ୍ୟ କରିବାକୁ ପ୍ରସ୍ତୁତ ଥିଲେ; କିନ୍ତୁ ସେ ତାହା 
ଗ୍ରହଣ କରିବାକୁ ସମ୍ମତ ହେଲେ ନାହି । ଏହି ସମୟରେ ସେ 
ବ୍ରଜସୁନ୍ଦର ବାବୁଙ୍କୁ ତଳଲିଖିତ ପତ୍ର ଲେଖିଥିଲେ - 


“ ଏହି ଜୀଣ୍ତ ରୋଗ ଯଦି ମୋତେ ଶୀଘ୍ର ନାଶ କରେ, 
ତଥାପି ପରକାଳରେ ଆପଣଙ୍କର ମଧୁମୟ ସ୍ଵେହ ଲାଭ କରିବି। 
ଏଥିରେ ମୋର ଦୃଢ଼ ବିଶ୍ଵାସ ଯେ ପରକାଳରେ ପୁନର୍ବାର 
ସମ୍ମିଳନ ହେବ। ଆପଣ ମୋତେ ଯେଉଁ ଅମୁଲ୍ୟ ସ୍ଵେହ ରତ୍ନ 
ଦାନ କରିଅଛନ୍ତି, ତାହା ଛଡ଼ା ମୁଁ ଅନ୍ୟ ଦାନର ଅଭିଳାଷୀ 
ନୁହେଁ। ଆପଣଙ୍କର ଅର୍ଥ ମୋତେ ଚିରକାଳ ସୁଖୀ କରିବ 
ନାହିଁ; କିନ୍ତୁ ଆପଣଙ୍କ ସ୍ଳେହ ଦ୍ବାରା ଚିରକାଳ ସୁଖ ଭୋଗ 
କରିବି। ଆପଣଙ୍କ ପତ୍ର ପାଇଲେ ଏବଂ ଆପଣଙ୍କୁ ପତ୍ର 
ଲେଖିପୀରିଲେ ମୋର ଯେଉଁ ଆନନ୍ଦ ହୁଏ, ଅର୍ଥ ସହିତ ତାହାର 
ବିନିମୟ ହୋଇ ନପାରେ ମୁଁ ଯଦି ମୋର ପାଷାଣ ହୃଦୟକୁ 
ଭଶ୍ଵରପ୍ରେମରେ ବିଗଳିତ କରିପାରେ ଏବଂ ବନ୍ଧୁମାନଙ୍କର 
ଅମୁଲ୍ୟ ସ୍ଵେହ ରତ୍ନ ଉପଭୋଗ କରେ, ତାହାହେଲେ ଦାରିଦ୍ର୍ୟ 
ଯନ୍ତ୍ରଣା ମୋ ପାଖକୁ ସୁଦ୍ଧା ଆସିବ ନାହିଁ। ସେତେବେଳେ 
ଛିନ୍ନବସ୍ତ୍ର ପଟ୍ଟବସ୍ସ ପରି ବୋଧହେବ, ତୃଣଶୂନ୍ଯ ପର୍ଣ୍ବକୁଟୀର 
ମଧ୍ୟ ରାଜପ୍ରାସାଦକୁ ତିରସ୍କାର କରିବ । କହିବାକୁ ଗଲେ ଏହି 
ଅବସ୍ତ୍ରା ହିଁ ଏ ଅଧମର ପ୍ରାର୍ଥନୀୟ । ଭଶ୍ଵର ଆପଣଙ୍କର ମଙ୍ଗଳ 
କରନ୍ତୁ, ଆପଣଙ୍କ ଦୟା ଅନାଥମାନଙ୍କୁ ମାତା ପରି ଲାଳନ 
ପାଳନ କରୁ, ଏହାହିଁ ମୋର ପ୍ରାର୍ଥନା।ଂ ୧୭୮୭ ଶକ 
୧୨ ଭାଦ୍ର (୧୮୬୬ ଖ୍ରୀଷ୍ଟାବ୍ଦ) । 


ଭାଦ୍ର ୧୫ ଦିନ ସେ ବ୍ରଜସୁନ୍ଦର ବାବୁଙ୍କୁ ଆଉ ଖଣ୍ଡିଏ 
ପତ୍ର ଲେଖିଥିଲେ - “ ମୁଁ କାହାରି ଅର୍ଥ ସାହାଯ୍ୟ ନ ନେଇ 
ଜୀବନଯାତ୍ରା ନିର୍ବାହପୂର୍ବକ ଟ୍ରାହ୍ମଧର୍ମ ପ୍ରଚାର କରିବାକୁ 
ଅଭିଳାଷ କରିଅଛି । ଏଥିପାଇଁ କଲିକତା ବ୍ରାହ୍ମସମାଜରୁ ଯେଉଁ 
ମାସିକ ସାହାଯ୍ୟ ନେଉଥିଲି ତାହା ମଧ୍ୟ ତ୍ୟାଗ କରିବାକୁ 
ପ୍ରସ୍ତୁତ ହୋଇଅଛି। ଧର୍ମର କାର୍ଯ୍ୟ କରି ଅର୍ଥ ଗ୍ରହଣ କରିବା 
କର୍ତବ୍ୟ ବୋଲି ବୋଧହୁଏ ନାହିଁ। ଧର୍ମ ଲାଗି ଯଦି 
ଅନ୍ନାଭାବରେ ଶୁଷ୍କ ହୋଇ ମରିବାକୁ ହୁଏ, ସେଥିପାଇଁ କ'ଣ 
ଧର୍ମପଥ ପରିତ୍ୟାଗ କରିବାକୁ ହେବ ? କେତେବେଳେ ନୁହେଁ। 
ଯଦିଓ ମୁଁ ଧନହୀନ ଦରିଦ୍ର, କିନ୍ତୁ ଦୟାମୟ ଭଶ୍ଵରଙ୍କ ରାଜ୍ୟରେ 


ତାଙ୍କର ଉଦାର ସଦାବ୍ରତରେ କେହି ଉପବାସୀ ରହନ୍ତି ନାହିଁ । 


ଶ୍ରୀ ବିଜୟକୃଷ୍ଣ ଚରିତ 


ମୁଁ ମନେ କରିଅଛି ଯେ କୌଣସି ସ୍ଫ୍ାନରେ କୃଷିକାର୍ଯ୍ୟ କରିବି 
ଏବଂ ସେଠାରେ ଡାକ୍ତରୀ ଚିକିତ୍ସା କରିବି । କୌଣସି ମନୁଷ୍ୟର 
ଅଧୀନତାରେ ରହିପାରିବି ନାହିଁ। କାରଣ, ସମୟ ସମୟରେ 
ବ୍ରାହ୍ମଧର୍ମ ପ୍ରଚାର ପାଇଁ ମୋତେ ଭ୍ରମଣ କରିବାକୁ ହେବ।” 


ଗୋସ୍ଵାମୀପ୍ରଭୁଙ୍କୁ ଶାନ୍ତିପୁରର ଲୋକେ ମ୍ୟୁନିସିପାଲିଟିର 
ଭାଇସ୍‌ ଚେୟାରମ୍ୟାନ୍‌ କରିଥିଲେ । ସେ ଦିନେ ସକାଳୁ ଉଠି 
ଦେଖିଲେ ଯେ ତାଙ୍କ ଗ୍ଦହ ସମ୍ମୁଖର ରାସ୍ତାରେ ମ୍ୟୁନିସିପାଲିଟିର 
ଲୋକେ ଆବର୍ଢ୍ଜନା ପରିଷ୍କାର କରୁଅଛନ୍ତି । ସେ ସେମାନଙ୍କୁ 
କହିଲେ - “ ତୁମ୍ଭମାନଙ୍କୁ ଏଠାରେ କାର୍ଯ୍ୟ କରିବାକୁ କିଏ 
କହିଅଛି ? ” ସେମାନେ କହିଲେ, “ ମ୍ୟୁନିସିପାଲିଟିର 
ବାବୁମାନେ । ” .ଏହା ଶୁଣି ସେ କହିଲେ, “ ଆମର ଏ ସ୍ୁନ 
ଅପେକ୍ଷା ଅନ୍ୟ ସ୍ତ୍ରାନରେ ଅଧିକ ଆବର୍ଜନା ଜମା ହୋଇଛି। 
ଆଗେ ଯାଇ ସେଗୁଡ଼ିକ ପରିଷ୍କାର କର।” ଏହି କଥାରେ 
ସେମାନେ ଅନ୍ୟ ସ୍ଫ୍ାନରେ କାର୍ଯ୍ୟ କରିବାକୁ ଚାଲିଗଲେ। 
ତାଙ୍କର ସଜ୍ଜନତା, ନିରପେକ୍ଷତା ଓ ସାଧୁତାରେ ଲୋକଙ୍କର 
ଅକୃତ୍ରିମ ଶ୍ରଦ୍ଧା ଓ ବିଶ୍ଵାସ ଥିଲା । 


କ୍ରମେ ସ୍ବାସ୍ଥ୍ୟ ଲାଭ କରି ବ୍ରଜସୁନ୍ଦର ବାବୁଙ୍କ 
ଅନୁରୋଧରେ ଗୋସ୍ଵାମୀପ୍ରଭୁ ପୁନର୍ବାର ପୁର୍ବବଙ୍ଗ ଯାଇ 
ଢାକାକୁ କେନ୍ଦ୍ରକରି କାର୍ଯ୍ୟ ଆରମ୍ଭ କଲେ । ସେଠାରୁ କଲିକତା 
ଆଗମନ କରି ଆଶ୍ଵିନ ମାସରେ ` ପୁନର୍ବାର ପୂର୍ବବଙ୍ଗ ଗମନ 
କଲେ। ସେଠାରେ କ୍ଷୁଧା ତୃଷା, ଆହାର ନିଦ୍ରା ଭୁଲି ସେ 
ପ୍ରଚାର କାର୍ଯ୍ୟରେ ଲାଗି ପଡ଼ିଲେ। ଆଶ୍ଵିନ ୩୦ ଦିନ 
କଲିକତାରୁ ଯାତ୍ରା କରି କୁଷ୍ଟିୟା ଦେଇ ଫରିଦପୁରରେ ଉପସ୍ଥିତ 
ହେଲେ ଏବଂ ସେଠାରୁ ନୌକ୍ରା ଯୋଗେ କାଉଭିକ ୧୯ ଦିନ 
ଢାକାରେ ପହଞ୍ଚିଲେ। ତାଙ୍କ ସଙ୍ଗରେ କେଶବଚନ୍ଦ୍ର ଓ 
ଅଘୋରନାଥ ଥିଲେ। ସେମାନଙ୍କ ଆଗମନରେ ବ୍ରାହ୍ମମାନଙ୍କର 
ଆହ୍ଲାଦର ସୀମା ନଥିଲା; କିନ୍ତୁ କେହି ସେମାନଙ୍କୁ ନିଜ ଗୃହରେ 
ସ୍ତ୍ରାନ ଦେବାକୁ ସାହାସ କଲେ ନାହିଁ। ଜଣେ ବୈରାଗୀଙ୍କର 
ଆଖଡ଼ାରେ ଯତ୍‌ ସାମାନ୍ୟ ଅନ୍ନେ ବ୍ୟଞ୍ଜନ ପ୍ରସ୍ତୁତ ହୁଏ ଏବଂ 
ମଧ୍ୟାହ୍ନ ପରେ ଜଣେ ଭୃତ୍ୟ ଆସି ତାହା .ସେମାନଙ୍କୁ 
ଦେଇଯାଏ। ସେମାନେ ଡାକ ବଜାରର ପ୍ରସିଦ୍ଧ ଧନୀ ଜୀବନ 
ବାବୁଙ୍କର ଗୋଟିଏ ଗୃହରେ ଥାଆନ୍ତି। କେତେ ଦିନ ପରେ 
ସେମାନେ ବ୍ରଜସୁନ୍ଦର ମିତ୍ର ମହାଶୟଙ୍କର ଆରମାଣି- ଟୋଲାସ୍ 


ଭାରତବର୍ଷୀୟ ବ୍ରାହ୍ଲସମାଜ ଓ ପୂର୍ବବଙ୍ଗରେ ପ୍ରଚାର 


ଗ୍ପହରେ ଅବସ୍ଫ୍ରାନ କଲେ। ସେମାନେ ବ୍ରକଜସୁନ୍ଦର ବାବୁଙ୍କୁ 
ଲେଖିଲେ - “ ସମ୍ପତି ଆମେ ଆପଣଙ୍କ ପ୍ରଶସ୍ତ ଭବନରେ 
ଅଥବା ମିଶନ ହାଉସ୍‌ରେ ସ୍ବାଧୀନ ଭାବରେ ଅବସ୍କାନ 
କରୁଅଛୁ। ଆମର ରନ୍ଧନାଦି ପର୍ଯ୍ୟନ୍ତ ଦ୍ବିତୀୟ ତଳ ଗ୍ଧହରେ; 
କାହିଁରେ ଅସୁବିଧା ନାହିଁ। କିନ୍ତୁ ଭୃତ୍ୟ ଅଭାବରେ ରନ୍ଧନ କରି 
ଦିନକୁ ଦିନ ଅସୁସ୍ତ ହେଉଅଛୁ; ଆମର ଭୂତ୍ୟ ନ ପାଇବା - 
ଏଥିରେ ମଧ୍ୟ ତ୍ୟାଗ ସ୍ଵୀକାର ଧର୍ମର ପରୀକ୍ଷା ହେଲା। ” 


ଗୋସ୍ଵାମୀପ୍ରଭୁ ପୂର୍ବରୁ ଢାକା ବ୍ରାହ୍ମସମାଜରେ ଆଚାର୍ଯ୍ୟ 
ପଦରେ ମନୋନୀଚ ହୋଇଥିଲେ। ବର୍ଭମାନ ଢାକା 
ବ୍ରାହ୍ମସମାଜ, ବଙ୍ଗଳାବଜାର ବ୍ରାହ୍ମସମାଜ ଓ ଲାଲାବାଗ 
ବ୍ରାହ୍ମସମାଜରେ ନିୟମିତ ଉପାସନା କରନ୍ତି ଓ ଉପଦେଶ ଦିଅନ୍ତି 
କେଶବଚନ୍ଦ୍ର ବକ୍ତୃତା ଦିଅନ୍ତି, ପ୍ରାର୍ଥନା ଓ ଆଲୋଚନାର 
ସଭାପତି ହୁଅନ୍ତି। ଢ଼ାକାର ବ୍ରାହ୍ମସମୀଜର କାର୍ଯ୍ୟ ନିମିଉ 
ବ୍ରଜସୂନ୍ଦର ବାବୁଙ୍କ ଭବନର ପ୍ରଶସ୍ତ ଗୃହ ନିର୍ାରିତ 
ହୋଇଥିଲା । କେଶବଚନ୍ଦ୍ର ଇଂରାଜୀରେ ‹ ବିଶ୍ଵାସ”, ' ପ୍ରୀତି', 
“ପ୍ରତ୍ୟାଦେଶ”, ' ମୁକ୍ତି,, “ ସହଜଜ୍ଞାନ ” ଏବଂ ବଙ୍ଗ ଭାଷାରେ 
' ବ୍ରାହ୍ମଧର୍ମର ଉଦାରତା” ଓ “ ଆଧ୍ୟାତ୍ମିକତା” ବିଷୟରେ ବକ୍ତୃତା 
ଦେଇଥିଲେ । ଏହିସବୁ ବକଲ୍ତୃତାରେ ବହୁ ଲୋକଙ୍କର ସମାଗମ 
ହେଉଥାଏ। 


ମାର୍ଗଶିର ମାସରେ କେଶବଚନ୍ଦ୍ର ଓ ଅଘୋରନାଥ 
ମୟମନସିଂ ଯାତ୍ରା କଲେ । ଗୋସ୍ଵାମୀପ୍ରଭୁ ଏକାକୀ ଢାକାରେ 
ରହିଲେ। ସେ ଉପାସନା ଓ ମଧ୍ୟେ ମଧ୍ୟେ ବକ୍ତୃତାଦ୍ଵାରା 
ବ୍ରାହ୍ମଧର୍ମର ଭିରି ସୁଦୂଢ଼ କରିବାକୁ ଲାଗିଲେ। ଏହି ସମୟରେ 
ସେ ବ୍ରଜସୁନ୍ଦର ବାବୁଙ୍କୁ ଲେଖିଅଛନ୍ତି - “ ମୁଁ ଆପଣଙ୍କ ପ୍ରଶସ୍ତ 
ଭବନରେ ଏକାକୀ ରହିଲି କିନ୍ତୁ ଏକାକୀ ନୁହେଁ, ଯାହାଙ୍କ 
ସହିତ କୌଣସି କାଳେ ବିଛେଦ ହେବ ନାହିଁ ସେହି ଚିର 
ଜୀବନର ସଖା ହିଁ ମୋର ସଙ୍ଗୀ । ବର୍ଭମାନ ଢାକାର ଯେପରି 
ଅବସ୍ଥା, ଏ ଅବସ୍ଥାରେ ଢାକାରେ କିଛି କାଳ ଅବସ୍ପାନ କରିବା 
କର୍ତବ୍ୟ ବୋଧ ହେଉଅଛି | ମୁଁ ସେଥ୍ରପାଇଁ ଢାକାରେ ରହିଲି । 
ଆପଣ ପୁନଃପୁନଃ କୁମିଲା ଯିବାକୁ ଅନୁରୋଧ କରିଅଛନ୍ତି; 
କର୍ତବ୍ୟର ଅନୁରୋଧରେ ଆପଣଙ୍କ ଅନୁରୋଧ ରକ୍ଷା କରିପାରିଲି 
ନାହିଁ। ସେଥିପାଇଁ ମୋର ଓଵତ୍ୟ ବା ଅପରାଧ ମାର୍ଜନ କରି 
ଜ୍ୟେଷ୍ଠ ଭ୍ରାତାଙ୍କ ପରି ସ୍ପେହ ପ୍ରକାଶ କରିବେ। ଆପଣଙ୍କ 


୭୫ 


ଉପରେ ମୋର କେତେ ଆବଦାର, ସ୍ଥିର ଚିତ୍ତରେ ସହ୍ଯ 
କରିବାକୁ ହେବ। ” 


୧୮୬୬ ଖ୍ରୀଷ୍ଟାବ୍ଦର ଆର୍ଶ ନ “ ଧର୍ମ ତତ୍ତ୍‌ 'ରୂ 
ଗୋସ୍ଵାମୀପ୍ରଭୁଙ୍କ ଚରିତ୍ର ଓ ପ୍ରଚାର ସମ୍ବନ୍ଧରେ ଏହିପରି ବିବରଣ 
ପ୍ରାପ୍ତ ହୁଏ 

“ ତାଙ୍କର ଗଭୀର ଉଦାର ଉପଦେଶ, ନିଃସ୍ବାର୍ଥ ପରିଶ୍ରମ, 
ପ୍ରଗାଢ଼ ନିଷ୍ଠା ଏବଂ ଜୀବନର କଠୋର ତ୍ୟାଗ ସ୍ଵୀକାର ଯେଉଁ 


“ ସ୍ଥାନରେ ସରଳ ସାଧାରଣ ଲୋକ ଓ ଅନ୍ୟାନ୍ୟମାନେ ଦର୍ଶନ 


କରିଅଛନ୍ତି, ସେମାନେ ଶ୍ରଦ୍ଧା ଓ ଅନୁରାଗାଞ୍ଜଳି ନଦେଇ ନିରସ୍ତ୍ର 
ରହିପାରନ୍ତି ନାହିଁ। ଏହି ମନରେ ବିଜୟବାବୁ ବ୍ରାହ୍ମଧର୍ମ ପ୍ରଚାର 
ନିମିତ୍ତ ପୂର୍ବାଞ୍ଚଳକୁ ଗମନ କରିଥିଲେ ଏବଂ ଛଅ ମାସ କାଳ 
ଭ୍ରମଣ କରି ନାନା ସ୍ଥାନରେ ବ୍ରାହ୍ମଧର୍ମ ପ୍ରଚାର କଲେ। ବହୁ 
ଅନୁରୋଧରେ ସେ ଏହି ପ୍ରଚାର ବିବରଣୀ ପ୍ରକାଶରେ ସମ୍ମତି 
ଦେଇଅଛନ୍ତି । ଗୋସ୍ଵାମୀ ମହାଶୟଙ୍କର ମହଚ୍ଚରିତ୍ର ଓ ପ୍ରଚାର 
କାର୍ଯ୍ୟ ବିଷୟରେ ତାଙ୍କର ଅସାମାନ୍ୟ ସ୍ବର୍ଗୀୟ ଉତ୍ସାହ ସେ 
ସମୟରେ କାହାରିକୁ ଅବିଦିତ ନଥିଲା । ତାହାଙ୍କ ପରି ଏକାଗ୍ର 
ଚିତ୍ତ, ଧର୍ମନିଷ୍ଠ ପ୍ରଚାରକଙ୍କ ସଂଖ୍ୟା ଯେତେ ବୃଦ୍ଧି ହୁଏ ସେତେ 
ବ୍ରାହ୍ମସମାଜର ମୁଖ ଉଜ୍ଜ୍ଵଳ ହେବ। ତାଙ୍କର ସ୍ଵର୍କୀୟ ସ୍ଵାଧୀନ 
ଚେଷ୍ଟାରେ ବଙ୍ଗ ଦେଶରେ ସେ ସମୟରେ କୀଦୃଶ ଉନ୍ନତି 
ସଂସାଧିତ ` ହୋଇଥିଲା ତାହା ମଫସଲସ୍ତ ବ୍ରାହ୍ନଗଣ ଉତ୍ତମ 
ରୂପେ ଅବଗତ ଥିଲେ | ତ୍ରିପୁରା ଚଟ୍ଟଗ୍ରାମସ୍ ନିସ୍ତବ୍ଧ ଗିରିଶିଖର 
ଠାରୂ ନବଦ୍ବୀପସ୍ଫ୍‌ ପୌତ୍ତଳିକତାର ଦୁର୍ଗମ ଦୁର୍ଗ ସ୍ବରୂପ 
ଚତୁଷ୍ଠାଠୀଚର ପର୍ଯ୍ୟନ୍ତ ତାଙ୍କର ଚରଣଦ୍ଵୟ ନିରବଧି ପରିଭ୍ରମଣ 
କରିଅଛି। ସେ ବଙ୍ଗ ଦେଶର ପୂର୍ବ ସୀମାରୁ ଅକୂଳ ବଙ୍ଗସାଗରର 
ଘନ ନୀଳାମ୍ୂରାଶି ମଧ୍ୟରେ ସୂର୍ଯ୍ୟଙ୍କର ସନ୍ଧ୍ୟାବଗାହନ ଦର୍ଶନ 
କରିଅଛନ୍ତି; ସେ ଶତ ଶତ ତରଙ୍ଗାସ୍ତାଳିତ ନଦନଦୀର ଭୁକୁଟୀ 
ଅତିକ୍ରମ କରିଅଛନ୍ତି ଏବଂ ଖଣ୍ଡିଏ କ୍ଷୁଦ୍ର ତରଣୀ ଯୋଗେ 
ବିଶାଳବକ୍ଷ ଭୀଷଣ ପଦ୍ମାର ବିଷମ ଆବର୍ଭର ସନ୍ଜି ହିତ 
ହୋଇଅଛନ୍ତି, ଯେଉଁ ତରଣୀ ସଂକୀର୍ଣ୍ଣ ଭାଗୀରଥୀର ସାମାନ୍ୟ 
ଆନ୍ଦୋଳନରେ ସହଜରେ ଜଳସାତ୍‌ ହୋଇପାରେ। ସେ 
ଅନେକ ବ୍ରାହ୍ଣ-ବ୍ରାହ୍ମିକାଙ୍କ ହୃଦୟର ସ୍ଵାସ୍ଥ୍ୟ ବିଧାନ କରିଅଛନ୍ତି । ” 


ଥରେ ଗୋସ୍ଵାମୀପ୍ରଭୁ ଖଣ୍ଡିଏ କ୍ଷୁଦ୍ର ନୌକାରେ ପଦ୍ମା 
ପାର ହେଲାବେଳେ ଜଳମଗ୍ନ ହେଲେ। ନଦୀର ସ୍ରୋତରେ 


୭୬ 


ବହୁ ଦୂର ଭାସିଯାଇ ସେ ସଂଜ୍ଞାହୀନ ହୋଇ ଗୋଟାଏ ପଠାରେ 
ଲାଗିଯିବାରୁ ତାଙ୍କର ପ୍ରାଣ ରକ୍ଷା ହେଲା। ଗୋସ୍ଵାମୀପ୍ରଭୁଙ୍କର 
ନୌକା ଜଳମଗ୍ନ ହେବାର ଦେଖି କେଉଟମାନେ ନୌକା 
ଅନ୍ଵେଷଣରେ ଯାଇ ଦେଖନ୍ତି ଯେ ନୌକା ଗୋଟାଏ ପଠାରେ 
ଲାଗିଛି। ନିକଟରେ ଗୋସ୍ଵାମୀପ୍ରଭୁଙ୍କୁ ଦେଖିବାକୁ ପାଇ 
ସେମାନେ ନିଜ ନୌକାରେ ତାଙ୍କୁ କୂଳକୁ ଆଣିଲେ ଏବଂ 
ଅଗ୍ନି ଜାଳି ଗୋସ୍ଵାମୀପ୍ରଭୁଙ୍କୁ ଉତ୍ତାପ ଦେବାକୁ ଲାଗିଲେ । 
ସେମାନଙ୍କର ଯତ୍ନ, ସେବା ଓ ଶୁଶ୍ରୁଷାରେ ସେ ସଂଜ୍ଞା ଲାଭ 
କରି ଧୀବରମାନଙ୍କ ପ୍ରତି ଶ୍ରଦ୍ଧା ଓ କୃତଜ୍ଞତା ଜ୍ଞାପନପୂର୍ବକ 
ନୌକା ଯୋଗେ ଯଥା ସ୍ରରାନରେ ପହଞ୍ଚିଲେ। 


ଢାକାରେ ଅବସ୍ଫାନ ସମୟରେ ଗୋସ୍ଵାମୀପ୍ରଭୁ କିଛି ଦିନ 
ଚିକିତ୍ସା ବ୍ୟବସାୟ ଦ୍ଵାରା ଜୀବିକା ଉପାର୍ଜନ କରିବାକୁ ଚେଷ୍ଟା 
କରିଥିଲେ। ସେ ପଦବ୍ରଜରେ ଚିକିତ୍ସା କରିବାକୁ ଯାଆନ୍ତି । 
ଗ୍ରୀଷ୍ମ କାଳରେ ଓ ପ୍ରଚଣ୍ତ ମଧ୍ୟାହ୍ନରେ ଜଣେ ଭଦ୍ରଲୋକ 
କୌଣସି ରୋଗୀ ଦେଖିବା ପାଇଁ ତାଙ୍କୁ ଡାକି ଆସିଲେ। 
ଗୋସ୍ଵାମୀପ୍ରଭୁ ପ୍ରାୟ ରୋଗୀ ଦେଖି ଆସି ଟିକିଏ ବିଶ୍ରାମ କରନ୍ତି । 
ସେତେବେଳେ ତାଙ୍କ ଦେହରୁ ଏତେ ଝାଳ ବହେ ଯେ ବିଛଣା 
ଚାଦର ଓ ତକିଆ ପ୍ରଭୃତି ଓଦା ହୋଇଯାଏ ଓ ସେଥିରେ ଦାଗ 
ପଡ଼ିଯାଏ। ସେଦିନ ଠିକ୍‌ ସେହିପରି ହୋଇଛି । ଏହା ଦେଖି 
ଶ୍ରୀଯୁକ୍ତ ନବକୁମାର ବାଗ୍‌ଚି ତାହାଙ୍କୁ କହିଲେ, “ ମୋର ଇଚ୍ଛା 
ହେଉଚି, ଏହି ଭଦ୍ରଲୋକଙ୍କୁ ଖଣ୍ଡେ ଗାଡ଼ି ଆଣିବାକୁ କହିବି | ” 
ଏହା ଶୁଣି ଗୋସ୍ଵାମୀପ୍ରଭୁ କହିଲେ, “ ନା, ସେ କଥା କହିବେ 
ନାହିଁ।” ପରେ ଦୁଇ ଜଙ୍ଘରେ ଚାପଡ଼ାମାରି କହିଲେ, “ ଏହି 
ଦୁଇଟା ଘୋଡ଼ା ଯେତେ ଦିନ ଖଟି ପାରୁଛନ୍ତି ସେ ପର୍ଯ୍ୟନ୍ତ ମୁଁ 
ଅନ୍ୟର ସାହାଯ୍ୟରେ ଆରାମ କରିବାକୁ ଇଚ୍ଛା କରେ ନାହିଁ।” 
ବାଗ୍‌ଚି ମହାଶୟ ଏକଥା ଶୁଣି ଅବାକ୍‌। 


ଆଉ ଦିନେ ଗୋସ୍ଵାମୀପ୍ରଭୂ ବାଗ୍‌ ଚି ମହାଶୟଙ୍କୁ 
କହିଲେ, “ ଗୋଟିଏ ଡିସ୍୍‌ପେନ୍୍‌ସାରି କଲେ ଭଲ ହୁଅନ୍ତା | ” 
ବାଗ୍‌ଚି ମହାଶୟ କହିଲେ, “ବେଶ୍‌ ତ, କେତେ ଟଙ୍କା 
ପ୍ରୟୋଜନ ?” “ ସାତ ଆଠ ଶ'” କି ହଜାରେ ଟଙ୍କା ହେଲେ 
ହେବ। ” “ ମୁଁ ଟଙ୍କା ଯୋଗାଇଦେବି; ଆପଣ ୫ଷଧର ତାଲିକା 


କରି ମଗାନ୍ତୁ।” କିଛି ଦିନ ପରେ ଗୋସ୍ଵାମୀପ୍ରଭୁ ତାହାଖଙ୍କୁ 
କହିଲେ, “ ନବକୁମାର ବାବୁ, ସେକଥା କରିବା ଦରକାର 


ଶ୍ରୀ ବିଜୟକୃଷ୍ଣ ଚରିତ 


ନାହିଁ। ମୁଁ କେତେବେଳେ କୂଆଡ଼େ ଯିବି ଠିକ୍‌ ନାହିଁ। 
ସେତେବେଳେ ଆପଣ ବ୍ୟତିବ୍ୟସ୍ତ ଓ ଉଦ୍‌ବେଗ ଗ୍ରସ୍ତ 
ହୋଇପଡ଼ିବେ । ସେତେବେଳେ ଡିସ୍‌ପେନସାରି ଚଳାଇବା 
ପାଇଁ ଆପଣଙ୍କୁ ଡାକ୍ତରଙ୍କୁ ଖୋସାମତ କରିବାକୁ ପଡ଼ିବ ।” 
ଏହି ସମୟରେ ବିଜୟକୃଷ୍ଣ କିଛି କାଳ ଚିକିତ୍ସା କାର୍ଯ୍ୟ 
ଚଳାଇଥିଲେ । କାହା ଘରକୁ ଗଲେ ସେ ଆଠ ଅଣାରୁ ବେଶୀ 
ଫିସ୍‌ ନିଅନ୍ତି ନାହିଁ। ଅଧିକାଂଶ କ୍ଷେତ୍ରରେ କିଛି ମାତ୍ର ଅର୍ଥ 
ନିଅନ୍ତି ନାହିଁ। ସ୍ଵପ୍ରସିଦ୍ଧ ବକ୍ତା ଶ୍ରୀଯୁକ୍ତ ସୁରେନ୍ଦ୍ରନାଥ ବାନାର୍ଜୀଙ୍କ 
ସ୍ଵର୍ଗତ ପିତା ବିଖ୍ୟାତ ଡାକ୍ତର ଶ୍ରୀ ଦୁର୍ଗାଚରଣ ବାନାର୍ଜୀ ଏଠାରେ 
ମଧ୍ୟ ସ୍ବପ୍ନରେ ତାଙ୍କୁ ୩ଷଧର ବ୍ଯବସ୍ଥା କହି ଦେଉଥିଲେ। 
ଦୁଣ୍ଢିକିତ୍ସ୍ୟ କଠିନ ପୀଡ଼ାଗ୍ରସ୍ତ ବହୁ ରୋଗୀ ତାଙ୍କର ଚିକିତ୍ସାରେ 
ଅଳ୍ପ ସମୟରେ ଆରୋଗ୍ୟ ଲାଭ କରିବାକୁ ଲାଗିଲେ । ଦିନେ 
ରାତିରେ ଦୁର୍ଗାଚରଣ ବାନାର୍ଜୀ ତାଙ୍କୁ ଦେଖା ଦେଇ କହିଲେ, 
“ଗୋସାଇଁ, କେବଳ ଶାରୀରିକ ପୀଡ଼ା ଆରୋଗ୍ୟ କଲେ 
ଚଳିବ ନାହିଁ। ଯହିରେ ଲୋକଙ୍କର ଭବରୋଗର ଶାନ୍ତି ହେବ 
ସେଥିପାଇଁ ଯତ୍ନ କର । ” 


ତାଙ୍କର ସୂଚିକିତ୍ସା ଓ ସଦୟ ବ୍ୟବହାରବଶତଃ 
ରୋଗୀଙ୍କର ସଂଖ୍ୟା ଏତେ ବଢ଼ିଗଲା ଯେ ପ୍ରଚାର କାର୍ଯ୍ୟରେ 
ବାଧା ପଡ଼ିବାରୁ ସେ ଚିକିତ୍ସା ପରିତ୍ୟାଗ କଲେ। ୧୭୪୭ 
ଶକାବ୍ଦ ( ୧୮୬୬ ଖ୍ରୀଷ୍ଟାବ୍ଦ) ଭାଦ୍ର ୩୦ ଦିନ ସେ ବ୍ରଜସୁନ୍ଦର 
ବାବୁଙ୍କୁ ଖଣ୍ଡିଏ ପତ୍ର ଲେଖିଲେ - “ ବ୍ରାହ୍ମଧର୍ମ ମୋର ଜୀବନ | 
ଯେଉଁଠି ବ୍ରାହ୍ମଧର୍ମ ପ୍ରଚାରର ଅସୁବିଧା ହେବ ସେଠି ମୋର 
ରହିବା ହେବନାହିଁ। ଚିକିତ୍ସା ଦ୍ଵାରା ଧନୀ ଓ ମାନ୍ୟ ହେବା 
ମୋର ଲେଶମାତ୍ର ଉଦ୍ଦେଶ୍ୟ ନାହିଁ। କଷ୍ଟରେ ପରିବାର ଭରଣ 
ପୋଷଣ ପୂର୍ବକ ପ୍ରାଣସମ ବ୍ରାହ୍ମଧର୍ମ ପ୍ରଚାର କରିବା ହିଁ ମୋର 
ଉଦ୍ଦେଶ୍ଯ।୮” ଏହି ସାଲର ପୌଷ ମାସରେ ସେ ଚିକିତ୍ସା 
ପରିତ୍ୟାଗ କରି ବ୍ରଜସୁନ୍ଦର ବାବୁଙ୍କୁ ଲେଖିଲେ - 
“ ଅଧମର ନିବେଦନ, 

ମୁଁ ଭିଖାରିର ଗୃହରେ ଜନ୍ମଗ୍ରହଣ କରିଅଛି । ମୁଁ ପୁନର୍ବାର 
ଭିକ୍ଷାର ଝୁଲା ସ୍କନ୍ଧରେ ଧରିଲି । ବୋଧହୁଏ ଅଳ୍ପଦିନ ମଧ୍ୟରେ 
ଆପଣଙ୍କର ଗ୍ରହ ଶୂନ୍ୟ ପଡ଼ିବ। ବ୍ରାହ୍ମଭ୍ରାତାମାନେ ମୋତେ 
ସାହାଯ୍ୟ କଲେ ଭଲ ନକଲେ ମଧ୍ୟ ଭଲ। ଭଶ୍ଵରଙ୍କ ଚରଣରେ 
ଶରୀର, ମନ ବହୁଦିନରୁ ବିକ୍ରୟ କରିଦେଇଛି । ସେ ମୋତେ 


ଭାରତବର୍ଷୀୟ ବ୍ରାହ୍ମସମାଜ ଓ ପୂର୍ବବଙ୍ଗରେ ପ୍ରଚାର 


ପରିତ୍ୟାଗ କରିବେ ନାହିଁ। ଅନ୍ତର୍ଯ୍ୟାମୀ ଭଶ୍ଵର ମୋତେ ସ୍ଵେହର 
ସହିତ ସାହାଯ୍ୟ କରିବେ। ବ୍ରାହ୍ମଧର୍ମର ଜୟ ହେଉ । ମୋର 
ଶୋଣିତ ବ୍ରାହ୍ମଧର୍ମକୁ ପୋଷଣ କରୁ ।” 


ବିଜୟକୃଷ୍ଣ ପୌଷ ୧ ୨ ଦିନ ଢାକାରୁ ବରିଶାଲ ଯାତ୍ରା 
କଲେ ଏବଂ ସେଠାରେ ଅନେକ ବିଷୟରେ ବକ୍ତୃତା ପ୍ରଦାନ 
କରିବାରୁ ସେଠାରେ ବିରାଟ ଆନ୍ଦୋଳନ ଉପସ୍ଥିତ ହେଲା। 
ସେ ପୌଷ ୧୮ ଦିନ ସେଠାରୁ ଲେଖିଲେ - “ ଏଠାକୁ ଆସି 
ଦୁର୍ଗାମୋହନ ବାବୁଙ୍କ ବସାରେ ଅବସ୍ଥାନ କରୁଅଛି। ସେ 
ଆମ୍ଭର ପ୍ରଧାନ ବଳ। ଭଣଶ୍ଵର ତାଙ୍କୁ ଦୀର୍ଘଜୀବୀ କରନ୍ତୁ। ଏଠାରେ 
ଗୋଟିଏ ଇଷ୍ଟକନିମିତ ବ୍ରାହ୍ଲସମାଜ ଗହ ପ୍ରତିଷ୍ଚିତ ହୋଇଅଛି 
। ଏଠାକାର ବ୍ରାହ୍ମ ଭାତୃଗଣ ଉତ୍ସାହୀ । ଏଠାରେ ବ୍ରାହ୍ଲଧର୍ମର 
ଜୀବନ୍ତ ଭାବ ଦେଖି ସନ୍ତୁଷ୍ଟ ହେଲି । ଏଠାରୁ କୁମିଲା ଯିବାକୁ 
କୃତସଂକଳ୍ପ ହୋଇଅଛି। ଆଉ ବ୍ରାହ୍ମଧର୍ମକୁ କପଟତା ଦ୍ଵାରା 
ଆଚ୍ଛନ୍ନ ଦର୍ଶନ କରି ଦୁଃଖିତ ହୋଇପାରୁ ନାହିଁ । ମୋର ଶରୀରର 
ଗୋଟିଏ ଗୋଟିଏ ଇକ୍ତବିନ୍ଦୁ ବ୍ରାହ୍ମଧର୍ମକୁ ପୋଷଣ କରୁ, ଏହା 
ହିଁ ମୋର ପ୍ରାର୍ଥନା ।” 


ତତ୍ପରେ ବିଜୟକୃଷ୍ଣ ନୂଆଖାଲି ଯାଇ ଦେଖିଲେ ଯେ 


ହିନ୍ଦୁ ସମାଜର ଶାସନ ଭୟରେ ଲୋକେ ବ୍ରାହ୍ନସମାଜକୁ 
ଆସିବାକୁ ସାହସ କରୁନାହାନ୍ତି । ସେ ଶୁନ୍ୟପ୍ରାୟ ବ୍ରାହ୍ମସମାଜକୁ 


ଯାଇ “ମନୁଷ୍ଯର କଉଁବ୍ୟଂ ବିଷୟରେ ଗୋଟିଏ ବକ୍ତୃତା 
ଦେଲେ । ସେଥିରେ ଅନେକ ଲୋକ ଉତ୍ସାହର ସହିତ 
ଯୋଗଦେଇ କୃତାର୍ଥ ବୋଧ କରିଥିଲେ । 


ମାଘ ୫ ଦିନ ସେ ଚହଟଗ୍ରାମ ଯାତ୍ରା କରି ଚନ୍ଦ୍ରନାଥ 
ପାହାଡ଼ ଓ ଲବଣ କୁଣ୍ଡ, ସୂର୍ଯ୍ୟ କୁଣ୍ଡ, ଗୁରୁଧ୍ଵନି କୁଣ୍ଡ ପ୍ରଭୃତି 
ଦର୍ଶନ କରି ଚୈତ୍ର ମାସର “ ଧର୍ମତଭ୍‌” ରେ ଲେଖିଲେ, “ ଏଇ 
ସମସ୍ତ ଚିଉ୍ତଚମକ୍ରାରିଣୀ ଶୋଭା ଦର୍ଶନ କରୁ କରୁ ମୋର 
ନୀଚ ମନ ମଧ୍ୟ ଇଶ୍ଵରଙ୍କ ଆଡ଼କୁ ଉନ୍ନତ ହେବାକୁ ଲାଗିଲା । 
ଦଗ୍‌ଧ ମୃଭିକାର ନିର୍ଜୀବ । ଶୁଷ୍କ ଶୋଭା ଅପେକ୍ଷା ଏହି ସରଳ 
ଜୀବନ୍ତ ଶୋଭା ଯେ କି ଅନିର୍ବଚନୀୟ, ଗଭୀର ଆନନ୍ଦ 
ଭାବରେ ପରିପୂର୍ଣ୍ଥ, ତାହା ବ୍ୟକ୍ତ କରିବାକୁ ସମର୍ଥ ନୁହେଁ ।” 


ଚଙ୍ଟଗ୍ରାମ ପଥରେ ଗୋଟିଏ ଆଶ୍ଚର୍ଯ୍ୟ ଘଟଣା ଘଟିଲା। 
ତାହା ପୂର୍ବବଙ୍ଗ ବ୍ରାହ୍ମସମାଜରେ ପ୍ରଦ୍୍ଭ ତଦୀୟ ଉପଦେଶରେ 


୭୭ 


ବ୍ୟକ୍ତ ହୋଇଅଛି - “ ବହୁଦିନ ଗତ ହେଲାଣି, ଥରେ ପଦ 
ବ୍ରଜରେ ଚଟ୍ଟଗ୍ରାମ ଗମନ କରିଥିଲି | ସେଠାକୁ ଗମନ କାଳରେ 
ଗୋଟିଏ ଆଶ୍ଚର୍ଯ୍ୟ ଘଟଣା ସଂଘଟିତ ହେଲା । ସମସ୍ତ ଦିନର 
ପରିଶ୍ରମରେ ମୁଁ ଅତ୍ୟନ୍ତ କ୍ଲାନ୍ତ ହୋଇ ପଡ଼ିଥିଲି । ଅବଶେଷରେ 
ମୁଁ ସୀତାକୁଣ୍ଡ ନିକଟ ପର୍ବତ ପାର୍ଶ୍ଵରେ ନିଦ୍ରିତ ହେଲି । ଶରୀର 
କ୍ଟାନ୍ତ ଥିଲା ଶୀଘ୍ର ନିଦ୍ରା ହୋଇଗଲା। ସେତେବେଳେ ମୁଁ 
ଏକ ବ୍ୟାପାର ଦେଖିଲି ଯେ ସମସ୍ତ ବୃହତ୍‌କାୟ ନକ୍ଷତ୍ରମଣ୍ଡଳ 
ଏବଂ ସମସ୍ତ ବ୍ରହ୍ମାଣ୍ତ ମୋ ସମ୍ମୁଖରେ ଘୋର ବେଗରେ ଘୂର୍ଣ୍ରିତ 
ହେବାକୁ ଲାଗିଲା। ତାର ପଶ୍ଚାବ୍ଦେଶରେ ଏକ ମହାନ୍‌ ପୁରୁଷ । 
ଏହି ଦୃଶ୍ୟ ମୁଁ ଆଉ ଅଧିକ ବାର ଦେଖିବାକୁ ପାଇଲି ନାହିଁ। 
ସେତେବେଳେ ସେଇ ପୁରୁଷଙ୍କୁ ଜିଜ୍ଞାସା କଲି - “ ତୁମେ 
କିଏ, ପରିଚୟ ଦିଅ।” ସେ କହିଲେ, “ ମୁଁ ପୁରୁଷ ଆଉ 
ଯାହା ଦେଖୁଛ ତାହା ପ୍ରକୃତି।” ପ୍ରାଚୀନ ଗ୍ରନ୍ରରେ ପୁରୁଷ ଓ 
ପ୍ରକୃତି ସମ୍ବନ୍ଧରେ ନାନାକଥା ପାଠ କରିଥିଲି । ଏହି ବ୍ୟାପାରରେ 
ମୋର ହୃଦୟର ଏକ ଦ୍ଵାର ଉନ୍ମକ୍ତ ହେଲା। ଭଶ୍ଵରଙ୍କ ସମ୍ବନ୍ଧରେ 
ପୁରୁଷ ଓ ପ୍ରକୃତି କ'ଣ ? ପୁରୁଷ ସଭାମାତ୍ର | ସତ୍ୟଜ୍ଞାନମନନ୍ତଂ 
ବ୍ରହ୍ଲ, ଏହା ପୁରୁଷ। ଏହି ପୁରୁଷଙ୍କ ମହିମା ବର୍ଣ୍ଣନାରେ ହିଁ 
ଉପନିଷଦ୍‌ ଓ ଶ୍ରୂତି ପୂର୍ଣ୍ତ । ” 

ଏହି ବ୍ରହ୍ମ ସର୍ବବ୍ୟାପକ; ବୃଂହତି ବୃଂହୟତୀତି ବ୍ରହ୍ମ - 
ଯେ ବୃହତ୍‌ ହୁଅନ୍ତି ଓ ବୃହତ୍‌ କରାନ୍ତି ସେ ବ୍ରହ୍ମ । ଏହି ହେତୁରୁ 
ବ୍ରହ୍ମ ନିର୍ବିଶେଷ ନ ହୋଇ ଯଥାର୍ଥରେ ସବିଶେଷ । ଅନନ୍ତ 
ବିଶ୍ଵବ୍ରହ୍ମାଣ୍ଡ ପ୍ରକୃତି ବା ମାୟାର ବିକାର ମାତ୍ର | 


ମୟାଧ୍ୟକ୍ଷେଣ ପ୍ରକୃତିଃ 
ସୂୟତେ ସଚରାଚରମ୍‌ | 
ହେତୁନାନେନ କୌନ୍ତେୟ 
ଜଗଦ୍ବିପରିବର୍ତତେ ॥ - ଗୀତା ୯1୧୦ 
ମୟାତତମିଦଂ ସର୍ବଂ 
ଜଗଦବ୍ୟକ୍ତମୂର୍ତିନା। 
ମତ୍‌ସ୍ଥ୍ରାନି ସର୍ବଭୂତାନି 
ନ ଚାହଂ ତେଷ୍ଵବସ୍ଥିତଃ ॥ - ଗୀତା ୯।୪ 
ବ୍ରହ୍ମଙ୍କର ରୂପ ଇନ୍ଦ୍ରିୟଗ୍ରାହ୍ୟ ନୁହେଁ। ଶ୍ରୀକୃଷ୍ଣ କହୁଅଛନ୍ତି 
- ଏହି ଅବ୍ଯକ ରୂପରେ ମୁଁ ଏହି ସମସ୍ତ ବିଶ୍ବ ଧାରଣ କରିବା 
ପାଇଁ ଓ ନିୟନ୍ତ୍ରଣ କରିବା ପାଇଁ ସର୍ବତ୍ର ବ୍ୟାପ୍ତ ରହିଅଛି । ମୁଁ 


୭୮ 


ବ୍ୟାପକ, ଧାରକ ଓ ନିୟାମକ । ମୋଠାରେ ଏହି ଚରାଚର 
ବିଶ୍ଵ ଅବସ୍ଥିତ ଅର୍ଥାତ୍‌ ଏହି ସମସ୍ତର ସ୍ଥିତି ମୋର ଅଧୀନ 
ଅଟେ। କିନ୍ତୁ ସେ ସମସ୍ତରେ ମୋର ଅବସ୍ତ୍ରାନ ସେମାନଙ୍କର 
ଅଧୀନ ନୁହେଁ। ମୁଁ ଏହି ନିଖିଳ ଜଗତର ଅନ୍ତର୍ଯ୍ୟାମୀ ରୂପେ 
ଜଗତ ମଧ୍ୟରେ ପ୍ରବେଶ କରି ସମସ୍ତ ନିୟନ୍ତ୍ରଣ କରେ ଓ 
ଧାରଣ କରେ। 


ବିଜୟକୃଷ୍ଣ ନିଦ୍ରାରେ ଏହି ପୁରୁଷ ଓ ପ୍ରକୃତି ଦର୍ଶନ 
କରିଥିଲେ। 

ଏହି ଚଟ୍ଟଗ୍ରାମ ଭ୍ରମଣ ସମ୍ବନ୍ଧରେ ଥରେ ବିଜୟକୃଷ୍ଣ 
ନବକୂମାର ବାବୁଙ୍କୁ କହିଥିଲେ - “ ଚଚ୍ଚଗ୍ରାମ ଯିବାକୁ ହେଲେ 
ଚଟି ବା ଦୋକାନ ଘରେ ରାତ୍ରିଯାପନ କରିବାକୁ ହୁଏ। 
ଅନେକ ଦୋକାନରେ ଅଧିକ ଘର ନଥାଏ। ଏକ ସ୍ଫାନରେ 
ଦୋକାନୀ ଘରେ ରହିବାକୁ ସ୍ଫ୍ରାନ ଦେଲା ନାହିଁ। ଅନେକ 
ବିନତି କରିବାରୁ ସେ କହିଲା - “ ମହାଶୟ, ଆମେ ପ୍ରତିଜ୍ଞା 
କରିଅଛୁ ଯେ ପରଦେଶୀ ଲୋକଙ୍କୁ ଆଉ ଘରେ ସ୍ଫାନ 
ଦେବୁନାହିଁ। ଥରେ କେତେ ଜଣ ବିଦେଶୀ ଲୋକଙ୍କୁ ଘରେ 
ସ୍ତ୍ରାନ ଦେଇଥିଲି । ସେମାନେ ଆମ ସିନ୍ଦୁକରୁ ତିନିଶହ ଟଙ୍କା 
ଚୋରି କରି ପଳାଇଲେ; ସେମାନଙ୍କର କୌଣସି ସନ୍ଧାନ 
ମିଳିଲା ନାହିଁ । ସେଥିପାଇଁ ଆମେ ଘରେ ସ୍ଫ୍ରାନ ଦେଇପାରିବୁ 
ନାହିଁ।” ବିଜୟକୃଷ୍ଣଙ୍କୁ ନିରୁପାୟ ହୋଇ ସେଠାରେ ଏକ 
ବୃକ୍ଷତଳେ ରହିବାକୁ ହେଲା। ତାଙ୍କର ହୃଦ୍‌ରୋଗ ବୃଦ୍ଧି 
ପାଇବାରୁ ସେ ସଂଜ୍ଞାହୀନ ହୋଇପଡ଼ିଲେ। ଏହି ସମୟରେ 
କେଉଁଠାରୁ ଗୋଟିଏ ଲୋକ ପାଗଳ ବେଶରେ ଆସି ପହଞ୍ଚି 
ଦୋକାନୀକୁ ଧମକାଇ କାଠ, ବାଉଁଶ ଓ ଅଗ୍ନି ଆଣି, ଦୋକାନ 
ଚାଳରୁ ଛଣ ଟାଣି ଅଗ୍ନି ପ୍ରଜ୍ଛୁଳିତ କରି ବିଜୟକୃଷ୍ଣଙ୍କୁ ଉତ୍ତାପ 
ଦେଇ ତାଙ୍କର ଚୈତନ୍ୟ ସମ୍ପାଦନ କରିଦେଲେ। ବିଜୟକୃଷ୍ଣ 
ତାଙ୍କର ପରିଚୟ ଜିଜ୍ଞାସା କରିବାରୁ ସେ କେବଳ 
ଦୋକାନୀଠାରୁ କ'ଣ କ'ଣ ଆଣିଥିଲେ ତାହା କହି ପ୍ରସ୍ପାନ 
କଲେ। ଦୋକାନୀଠାରୁ ମଧ୍ୟ କିଛି ପରିଚୟ ମିଳିଲା ନାହିଁ କି 
ସେ ଲୋକଟିର ଦର୍ଶନ ମଧ୍ୟ ମିଳିଲା ନାହିଁ। 


ଥରେ ବିଜୟକୃଷ୍ଣ ଶିବସାଗର ଓ ଶିଲଂ ପ୍ରଭୃତି ଆସାମ 
ଅଞ୍ଚଳରେ ବ୍ରାହ୍ଲମଧର୍ମ ପ୍ରଚାର ପାଇଁ ଗମନ କଲେ । କେବଳ 


ଶ୍ରୀ ବିଜୟକୃଷ୍ଣ ଚରିତ 


ଷ୍ଚିମର ଭଡ଼ାଟିଁ ସଂଗ୍ରହ କରିଥାଆନ୍ତି । ତାହାଛଡ଼ା ଗୋଟାଏ 
ପଇସା ବା ଖାଦ୍ୟ କିଛି ନଥାଏ। ସେ ଟିକେଟ୍‌ କ୍ରୟ କରି 
ଷ୍ଟିମରରେ ବସିଲେ । ସେହି ଜାହାଜରେ ଅନେକ ଭଦ୍ରଲୋକ 
ସପରିବାର ସେମାନଙ୍କ କର୍ମସ୍ଥ୍ଳକୁ ଯାଉଥାନ୍ତି । ବିଜୟ କୃଷ୍ଣଙ୍କ 
ଆସାମ ଯିବାର ଉଦ୍ଦେଶ୍ଯ ଜାଣିବାରୁ ସେମାନେ ସମୟ 
ଅତିବାହିତ କରିବା ପାଇଁ ତାଙ୍କ ସହିତ ନାନା ପ୍ରକାର ଧର୍ମାଳାପ 
କରିବାକୁ ଲାଗିଲେ । ନିଜର ଆହାରାଦି ସାରି ବିଶ୍ରାମାନ୍ତେ ପୁଣି 
ଧର୍ମାଳାପ କରନ୍ତି। ଦୁଇ ତିନି ଦିନ ପରେ ଯେତେବେଳେ 
ଜାହାଜ ଏକ ସ୍ଫ୍ରାନରେ ଲଙ୍ଗର ପକାଇ ଓହ୍ଲାଇବାକୁ ସିଡ଼ି 
ପକାଇଦେଲା, ସେତେବେଳେ ବିଜୟକୃଷ ନଦୀକୂଳକୁ ଯାଇ 
ପଟୁମାଟି ପାଣିରେ ଗୋଳାଇ ଆହାର କରି ଜାହାଜକୁ 
ଫେରିଲେ। ଜାହାଜରୁ ଜଣେ ଭଦ୍ରଲୋକ ଏହା ଦେଖିବାକୁ 
ପାଇଥିଲେ । ସେ ବିଜୟକୃଷ୍ଣଙ୍କୁ ପଚାରିଲେ, “ ମହାଶୟ, 
ଆପଣ ନଦୀ କୂଳରେ ସେ କ'ଣ କଲେ ?” ସେ ଉତ୍ତର 
କଲେ, “ ଆଜି ଭଗବାନ ମୋ ପାଇଁ ଯାହା ବିଧାନ କରିଅଛନ୍ି, 
ତାହା ହିଁ କଲି ।” ତତ୍ପରେ ଭଦ୍ରଲୋକଟି କହିଲେ, “ ଆହାର 
ପାଇଁ ଆପଣଙ୍କ ସଙ୍ଗରେ କିଛି ନାହିଁ, ଆମକୁ ଟିକିଏ କହିଲେ 
ନାହିଁ! ୬ ଉତ୍ତରରେ ସେ କହିଲେ, “ ମୁଁ ତ ଆସିନାହିଁ 
ଆପଣମାନଙ୍କୁ ଦେଖି ! ” 


ଏହିପରି କେତେ ଦୁଃଖ କଷ୍ଟ ସେ ନୀରବରେ ସହ୍ୟ 
କରୁଥାଆନ୍ତି । ଇଶ୍ଵରଙ୍କ ଉପରେ ନିର୍ଭର କରି ସେ ସ୍ଵଚ୍ଛନ୍ଦରେ 
ବିଚରଣ କରୁଥାନ୍ତି । କୌଣସି ମନୁଷ୍ୟର ମୁଖାପେକ୍ଷୀ ହେବା 
ତାଙ୍କ ପକ୍ଷରେ ଅସହନୀୟ ଥିଲା | 


ତପ୍ପରେ ବିଜୟକୃଷ୍ଣ କୁମିଲା, ତ୍ରିପୁରା ଓ ବ୍ରାହ୍ମଣବାଡ଼ିୟା 
ପ୍ରଭୃତି ଭ୍ରମଣ କରି ନାନା ବିଷୟରେ ବକ୍ତୃତା ଓ ଉପାସନା 
ଦ୍ଵାରା ଉନ୍ମାଦନା ସୃଷ୍ଟିପୂର୍ବକ ବହୁ ଲୋକଙ୍କୁ ବ୍ରାହ୍ମଧର୍ମରେ 
ଦୀକ୍ଷିତ କରାଇଲେ। ସେ ବ୍ରାହ୍ମଣବାଡ଼ିୟାରୁ ଏକ ପତ୍ରରେ 
ଲେଖିଥାଆନ୍ତି- “ ଗୋଟିଏ ବୃଦ୍ଧ ପୌତ୍ତଳିକତା ପରିତ୍ଯାଗ କରି 
ବ୍ରାହ୍ମଧର୍ମର ଆଶ୍ରୟ ଗ୍ରହଣ କରିଅଛନ୍ତି। ମୋର ବୋଧହୁଏ, 
ପ୍ରତ୍ୟେକ ସ୍ତ୍ରାନରେ ବ୍ରାହ୍ମଣଗଣ ଯଦି ଆନ୍ତରିକ ଶ୍ରଦ୍ଧାର ସହିତ 
ପ୍ରତିଦିନ ନିୟମିତ ରୂପେ ଭଶ୍ବରଙ୍କ ପୂଜା କରନ୍ତି ଏବଂ 
ଆତ୍କଦୋଷଦର୍ଶ ନରେ କୃତଯତ୍ନ ହୁଅନ୍ତି, ତେବେ ଶୀଘ୍ର 
ବ୍ରାହ୍ମଧମର ଜୟଲାଭ ହେବ । ” 


ଭାରତବର୍ଷୀୟ ବ୍ରାହ୍ମସମାଜ ଓ ପୂର୍ବବଙ୍ଗରେ ପ୍ରଚାର 


ବିଜୟକୃଷ୍ଣ ବ୍ରାହ୍ମଣ ବାଡ଼ିୟାରୁ ପୁନର୍ବାର ବରିଶାଲ ଆସି 
ସେଠାରେ ଏକ ମାସ କାଳ ଅବସ୍ଫାନ କଲେ। ଏହି ସମୟରେ 
ଲାଖୁଟିୟାର ଜମିଦାର ରାଖାଲ ବାବୁ ସସ୍ତରୀକ ବ୍ରାହ୍ମଧର୍ମ ଗ୍ରହଣ 
କଲେ। ସେ ଓ ତାଙ୍କ ଭାଇ ଉପବୀତ ତ୍ୟାଗ କଲେ। 
ବରିଶାଲରେ ହୁଲସ୍ତୁଲ ପଡ଼ିଗଲା। ବିଜୟକୃଷ୍ଣଙ୍କର ଏହି 
ସମୟର ପ୍ରଚାର ବିବରଣୀରୁ ଉଦ୍ଧୃତ ଏକ ଅଂଶ - “ ଏଥର 
ପୂର୍ବ ବଙ୍ଗର ବ୍ରାହ୍ମମାନଙ୍କର ସଂଗ୍ରାମ ଆରମ୍ଭ ହୋଇଅଛି । ଏହି 
ସଂଗ୍ରାମରେ ସେମାନଙ୍କର ନିରସ୍ତ୍ର ରହିବା ଉଚିତ ନୁହେଁ। 
ପ୍ରେମ, କ୍ଷମା ଓ ସତ୍ଯପ୍ରିୟତା - ଏହି ତିନୋଟି ଅବ୍ଯର୍ଥ 
ଅସ୍ତ୍ର ସଂଗ୍ରହ ପାଇଁ ସର୍ବଦା ଚେଷ୍ଟା କରିବା କର୍ତବ୍ୟ। ଶତ୍ରୁକୁ 
ମଧ୍ୟ ଭ୍ରାତୃୂ ଭାବରେ ଅକୃତ୍ରିମ ପ୍ରେମ “କରିବାକୁ ହେବ; 
ଅନ୍ୟ ଲୋକ ପ୍ରହାର କଲେ ମଧ୍ୟ ହୃଦୟର ସହିତ ପ୍ରେମ 
କରିବାକୁ ହେବ । ସହସ୍ର ସହସ୍ର ଲୋକ ଖଡ୍‌ଗହସ୍ତ ହେଲେ 
ସୁଦ୍ଧା ଶରୀର ପର୍ଯ୍ୟନ୍ତ ତ୍ୟାଗ କରି ସତ୍ୟପ୍ରିୟତା ରକ୍ଷାପୂର୍ବକ 
ଇଶ୍ଵରଙ୍କୁ ପ୍ରଭୁ ବୋଲି ସମ୍ବୋଧନ କରିବାକୁ ହେବ । ତେବେ 
ହିଁ ସଂଗ୍ରାମରେ ଜୟଲାଭ ହେବ ।” 


ଏହାପରେ ବିଜୟକୃଷ୍ଣ ବରିଶାଲରୁ କଲିକତା ଆଗମନ 
କଲେ (୧୭୮୮ ଶକ, ୧୮୬୭ ଖ୍ରୀଷାବ୍ଦ ଜ୍ଯେଷଠ ୫ ଦିନ) | 
କଲିକତାରୁ ସେ ବ୍ରଜସୁନ୍ଦର ବାବୁଙ୍କୁ ଯେଉଁ ପତ୍ର ଲେଖିଥିଲେ, 


ସେଥିରୁ ଜଣାପଡ଼େ ସେ ଧର୍ମ ପାଇଁ କିପରି ଦାରିଦ୍ର୍ୟର କଷାଘାତ. 


ସହ୍ୟ କରୁଥିଲେ । “ ପଇସାର ଅନଟନବଶତଃ ଆପଣଙ୍କୁ ପତ୍ର 
ଲେଖିପାରି ନାହିଁ । ଏଥର ବିଅରିଂ (ଷ୍ଟାମ୍ପ ନଦେଇ) ଲେଖିବାକୁ 
ହେଲା। ମୋର ସ୍ତ୍ରୀ ଶରୀର ଅସୁସ୍ତ ଅଛି। ରୀତିମତ ଓଷଧ-ଂ 
ପଥ୍ୟ ଦେଲେ ଶୀଘ୍ର ସୁସ୍ତ ହୋଇ ପାରିଥାନ୍ତା। ବ୍ରାହ୍ମଧର୍ମର 
ମଙ୍ଗଳ ପାଇଁ ଏହି ପରି ଶରୀରନାଶ ମଧ୍ୟ ଶଶ୍ଵରଙ୍କର 
ଆଶୀର୍ବାଦ। କେବଳ ମୋର ନୁହେଁ ପ୍ରତ୍ୟେକ ପ୍ରଚାରକର 
ପରିବାରର ଏହିପରି ଦୁର୍ଦ୍ଦଶା । ମରନ୍ତୁ ସମସ୍ତେ ଶୁଷ୍କ କଣ୍ଠରେ, 
ଅନାହାରରେ, ରୋଗ ବିକାରରେ; କେବଳ ଶଶ୍ବରଙ୍କ ପାଇଁ 
ପରିତ୍ୟାଗ କରନ୍ତୁ । ତଥାପି ଯେପରି କେହି ବ୍ରାହ୍ଲଧର୍ମର ଜୟ 
ଘୋଷଣାରୁ ବିରତ ନ ହୁଅନ୍ତୁ। ଏହା ମୋର ଆନ୍ତରିକ 
ବାସନା।” ଧର୍ମ ଲାଗି, ସତ୍ଯ ଲାଗି କି ଆତ୍କତ୍ୟାଗ! କି 
କଠୋର ବ୍ରତ ଧାରଣ ! ! 


୭୯ 


କିଛି କାଳ କଲିକତାରେ ଅବସ୍ଥାନ କରି ବିଜୟକୃଷ୍ଣ 
ତାଙ୍କର ବନ୍ଧୁ ଅଘୋରନାଥ ଓ ଯଦୁନାଥଙ୍କ ସହିତ ପୁନର୍ବାର 
ବରିଶାଲ ଯାତ୍ରା କଲେ। ତତ୍ରସ୍ଥ ଦୁର୍ଗାମୋହନ ଦାସ ମହାଶୟଙ୍କ 
ସାହାଯ୍ୟରେ ସେମାନେ ପ୍ରଚାର କାର୍ଯ୍ୟରେ ଲାଗିପଡ଼ିଲେ | 
ସେମାନେ ପାଦରେ ଚାଲି ଚାଲି ଗ୍ରାମେ ଗ୍ରାମେ ପ୍ରଚାର କରିବା 
ଫଳରେ ଲୋକଙ୍କ ମନରେ ଧର୍ମର ଆନ୍ଦୋଳନ ଆରମ୍ଭ ହେଲା 
ଏବଂ ନାନା ପ୍ରକାର ସମାଜ ସଂସ୍କାରର ସୂତ୍ରପାତ ହେଲା। 
ବିଜୟକୃଷ୍ଣଙ୍କ ପ୍ରାଣ ଏତେ କୋମଳ ଓ ଦୟାର୍ଦ୍ର ଥିଲା ଯେ 
ଲୋକଙ୍କ ଜୀବନରେ ଧର୍ମର ଅତ୍ୟନ୍ତ ଅବନତି ଦେଖି ସେ 
ପ୍ରାଣତ୍ୟାଗ କରିବାକୁ ବସିଥିଲେ; କିନ୍ତୁ ଦୈବବାଣୀ ତାଙ୍କୁ ଏ 
କାର୍ଯ୍ୟରୁ ନିବୃତ୍ତ କଲା। ଲୋକଙ୍କର ସାଂସାରିକ ଦୁଃଖ- 
କ୍ଲେଶରେ ମଧ୍ୟ ତାଙ୍କର ପ୍ରାଣ ବିଗଳିତ ହେଉଥିଲା। ଦିନେ 
ଦୁର୍ଗାମୋହନ ଦାସ ତାଙ୍କୁ ଶୀତରେ କଷ୍ଟ ପାଉଥିବା ଦେଖି 
ଖଣ୍ଡିଏ ଶୀତବସ୍ତ୍ର କିଣିଦେଲେ | କିନ୍ତୁ ଜଣେ ଦରିଦ୍ରକୁ ଶୀତାଉ୍ଭ 
ଦେଖି ବିଜୟକୃଷ୍ଣ ତାକୁ ସେ ଖଣ୍ଡକ ଦାନ କରିଦେଲେ। 
ଦୁର୍ଗାମୋହନ ବାବୁଙ୍କ ଦତ୍ତ ଦ୍ବିତୀୟ ଶୀତବସ୍ତ୍ର ଅବସ୍ଥା ତାହା 
ହିଁ ହେଲା। ଏହା ଦେଖି ଦୁର୍ଗାମୋହନ ବାବୁ ତାଙ୍କୁ ଖଣ୍ଡିଏ 
ଅଳ୍ପ ମୂଲ୍ୟର ଶୀତବସ୍ତ୍ର କିଣିଦେଲେ। ଉଦ୍ଦେଶ୍ଯ ଏହି ଯେ 
ବିଜୟକୃଷ୍ଣ ଯେତେ ଦାନ କରନ୍ତୁ, ଏଭଳି ଶୀତବସ୍ତ୍ର ସେ 
ଯୋଗାଇ ପାରିବେ। 


ଯୋଗେନ୍ଦ୍ର ବିଦ୍ୟାଭୂଷଣ ମହାଶୟ ବି ଜୟକୃଷ୍ଣଙ୍କର 
ସହାଧ୍ୟାୟୀ ଥିଲେ । ସେ ଲେଖିଅଛନ୍ତି - 


“ବିଜୟର ହୃଦୟ ଦୟାର ସାଗର ଥିଲା। ତାହାଙ୍କ 
କାର୍ଯ୍ୟପ୍ରଣାଳୀ ଦେଖି ବୋଧ ହେଉଥିଲା, ଯେପରି କି ସେ 


ଜଗତର ଦୁଃଖଭାର ମୋଚନ କରିବା ପାଇଁ ଅବତୀର୍ଣ୍ 


ହୋଇଅଛନ୍ତ। ତାଙ୍କର ଭଲ ପାଇବାଟା ସେତେ 
ଜଣାପଡୁନଥିଲେ ସୁଦ୍ଧା ତାହା ଅତି ଗଭୀର ଥିଲା। ବିପଦରେ 
ନ ପଡ଼ିଲେ ତାର ଗଭୀରତା ଉପଲବ୍‌ଧି କରି ହେଉନଥିଲା। 
ବନ୍ଧୁଜନର ବିପଦରେ ଏହା ଶତପଗୁଣ ସ୍କୂରିତ ହେଉଥିଲା । 
ଯେତେବେଳେ ବନ୍ଧୁଜନଙ୍କର ବିପଦଭଞ୍ଜନ ପାଇଁ ସେ ବୀରଙ୍କ 
ପରି ଦଣ୍ଡାୟମାନ ହେଉଥିଲେ, କୌଣସି ବାଧା ବିପରି 
ସେତେବେଳେ ତାଙ୍କର ଗତିରୋଧ କରିପାରୁନଥିଲା। ବିଜୟର 
ହୃଦୟ ଶୋଧିତ ସୁବର୍ଣ ଏଥିରେ ରେଖାପାତ ସହଜରେ 


୮୦ 


ହୁଏନାହିଁ, କିନ୍ତୁ ଏହା ଖୋଦିତ ହେଲେ ସ୍ଫ୍ରାୟୀ ରେଖାପାତ 
ହୁଏ | ” 

ବିଖ୍ୟାତ ଅସାମ୍ପ୍ରଦାୟିକ ସାଧକ ରାମଦୁଲାଲ ମୁନ୍‌ସି 
ତ୍ରିପୁରା ମହାରାଜାଙ୍କର ଦେୱାାନ ଥିଲେ। ତାଙ୍କର ପୁତ୍ର ଓ 
ଭ୍ରାତୁଖ୍ମୁତ୍ର ଆନନ୍ଦଚନ୍ଦ୍ର ନନ୍ଦୀ ଓ କୈଳାସଚନ୍ଦ୍ର ନନ୍ଦୀ ଢାକାରେ 
ଥିବା ସମୟରେ ବିଜୟକୃଷ୍ଣଙ୍କର ଜୀବନ୍ତ ଉପାସନା, ଗଭୀର 
ଉପଦେଶ ଏବଂ ଓଜସ୍ବିନୀ ବକ୍ତୃତାରେ ବ୍ରାହ୍ଲଧର୍ମ ପ୍ରତି ଆକୃଷ୍ଟ 
ହୋଇଥିଲେ। ସେମାନଙ୍କର ବିନୀତ ଆହ୍ବାନରେ ବିଜୟକୃଷ୍ଣ 
କେତେକ ବନ୍ଧୁଙ୍କ ସହିତ ସେମାନଙ୍କର ନିବାସ କାଳୀକଚ୍ଛ 
ଗ୍ରାମକୁ ବ୍ରାହ୍ମଧର୍ମ ପ୍ରଚାର ଉଦ୍ଦେଶ୍ଯରେ ଗମନ କଲେ। 
ସେମାନେ ଆହୁତ ଭଦ୍ରବ୍ଯକ୍ତିମାନଙ୍କ ସହିତ ସେମାନଙ୍କର 
ଚଣ୍ଡୀମଣ୍ଡପରେ ବ୍ରାହ୍ମୋତ୍ସବ କରିବାକୁ ପ୍ରବୃତ୍ତ ହେଲେ। କିନ୍ତୁ 
ଗ୍ରାମର ପୁରୋହିତ ଓ ଆତ୍ନୀୟସ୍ଵଜନଗଣ ଆନନ୍ଦବାବୁଙ୍କୁ 
ସେମାନଙ୍କ ନିକଟକୁ ଡକାଇନେଲେ ଏବଂ କୈଳାସ ବାବୁଙ୍କୁ 
ନାଙ୍କ ମାତାଙ୍କ ଦ୍ବାରା ଡକାଇନେଇ ଗୋଟାଏ ଘରେ ବନ୍ଦ 


ଶ୍ରୀ ବିଜୟକୃଷ୍ଣ ଚରିତ 


କରି ରଖିଦେଲେ | ଏଣେ ଗ୍ରାମବାସୀମାନେ ଉପାସନାରତ ଥିବା 
ଭଦ୍ରବ୍ୟକ୍ତମାନଙ୍କ ପ୍ରତି ନାନା ଅତ୍ୟାଚାର ଆରମ୍ଭ କଲେ କିନ୍ତୁ 
ବ୍ରାହ୍ମଣ କୌଣସି ପ୍ରକାର ପ୍ରତିବାଦ ନ କରି ନୀରବ ଓ ଶାନ୍ତ 
ଭାବରେ ଉପାସନାରେ ନିମଗ୍ନ ରହିଥାନ୍ତି। ଏଥି ମଧ୍ୟରେ 
କୈଳାସ ବାବୁ ଆତ୍ଲହତ୍ୟାର ଭୟ ଦେଖାଇବାରୁ ତାଙ୍କ ମାତା 
ଦ୍ଵାର ଉନ୍ମୋଚନ କରିଦେବା ମାତ୍ରେ ସେ ପ୍ରବଳ ଉଚ୍ଛାସରେ 
“ଜୟ ବ୍ରହ୍ମ” “ଜୟ ବ୍ରହ୍ମ” ବୋଲି ଉପାସନରେ ଯୋଗଦାନ 
କଲେ। ପ୍ରାଣର ଆବେଗରେ ବିଜୟକୃଷ୍ଣଙ୍କର ଜୀବନ୍ତ ପ୍ରାର୍ଥନା 
ଓ ସ୍ଵର୍ଗୀୟ ଉପଦେଶରେ ଉପସ୍ଥିତ ବ୍ୟକ୍ତିଗଣଙ୍କ ପ୍ରାଣ ବିଗଳିତ 
ହୋଇଉଠିଲା। ସମସ୍ତେ ଆହୁତ ବ୍ଯକ୍ତିଗଣଙ୍କ ନିକଟରେ 
ଆତ୍ନକୃତ କାର୍ଯ୍ୟ ଲାଗି ନିଜ ନିଜକୁ ଅପରାଧୀ ମନେକରି 
କୃତାଞ୍ଜଳିପୁଟରେ କ୍ଷମାଭିକ୍ଷା କଲେ । ଏହିପରି ଅନ୍ୟ କେତେକ 
ସ୍ମ୍ରାନରେ ମଧ୍ୟ ବ୍ରାହ୍ମବିଦ୍ବେଷୀଗଣ ବିଜୟକୃଷ୍ଣଙ୍କ ପ୍ରାଣପୂର୍ଣ୍ତ 
ଉପାସନାରେ ଅଭିଭୂତ ହୋଇ ଆତଡ୍ଲଧିକ୍‌କାରପୁର୍ବକ ଉପ୍ପୀଡ଼ନରୁ 
କ୍ଷାନ୍ତ ହୋଇଥିଲେ। ୯୦୦ 


ତ୍ରୟୋଦଶ ପରିଚ୍ଛେଦ 
ଵିଙ୍କଲିଥାନରେ ଉଭକ୍ିଧିମ ପଚିର 


ପୂର୍ବେ ଉକ୍ତ ହୋଇଅଛି ଯେ ସାମାଜିକ ଅନୁଷ୍ଠାନ 
ବିଷୟରେ ମତଭେଦ ଉପସ୍ଥୁତ ହେବାରୁ ଭାରତବର୍ଷୀୟ 
ବ୍ରାହ୍ମସମାଜର ସୃଷ୍ଟି ହେଲା । ନବ୍ୟଦଳଙ୍କୁ ନାନା ସାମାଜିକ 
ଅନୁଷ୍ଠାନ ସମ୍ବନ୍ଧୀୟ ପ୍ରଶ୍ନ କ୍ରମେ କ୍ରମେ ବିଶେଷ ରୂପେ 
ଉତ୍ତେଜିତ କଲା । ଏହି ସମୟର ଅବସ୍କା ବର୍ଣ୍ଣନା କରି 
ବିଜୟକୃଷ୍ଣ ଲେଖୁଅଛନ୍ତି- “ ବିଧବା ବିବାହ, ଅସବର୍ଣ୍ତ ବିବାହ, 
ଜାତକର୍ମ, ନାମକରଣ, ଶ୍ରାଦ୍ଧ- ବ୍ରାହ୍ମଧର୍ମ ମତେ ଏହିସବୁ କାର୍ଯ୍ୟ 
ଯେତେ ହେବାକୁ ଲାଗିଲା ତେତେ ବ୍ରାହ୍ଲଗଣଙ୍କ ମଧ୍ଯରେ 
ଘୋର ଆନ୍ଦୋଳନ ଉପସ୍ଥିତ ହେଲା । ଦୁର୍ବଳ ବ୍ରାହ୍ମଗଣ 
କଲିକତା ଆଦି ବ୍ରାହ୍ମସମାଜର ଆଶ୍ରୟ ଗ୍ରହଣ କଲେ । ଇତି 
ମଧ୍ଯରେ କେଶବ ବାବୁ ୯ ଯୀଶୁଖ୍ରୀଷ୍ଟ, ଇଉରୋପ ଓ ଏସିୟାଂ” 
ଏବଂ “ ଗ୍ରେଟ ମ୍ୟାନ”- ଏହି ଦୁଇଟି ବିଷୟରେ ବକ୍ତୃତା ଦେଲେ 
। ଏହି ବକ୍ତୃତାଦ୍ବୟର ଗୂଢ଼ଭାବ ହୃଦୟଙ୍ଗମ କରିବାକୁ ଅସମର୍ଥ 


ହୋଇ କଲିକତା ବ୍ରାହ୍ମସମାଜର ବ୍ରାହ୍ମଗଣ କେଶବ ବାବୁଙ୍କୁ 


ଖ୍ରୀଷ୍ଟୀନ୍‌ ବୋଲି ଗାଳି ଦେବାକୁ ଲାଗିଲେ । ସେମାନଙ୍କର 
ଅସଦ୍ଭାବ ଏତେ ଦୂର ପ୍ରବଳ ହୋଇଉଠିଲା ଯେ ସେମାନେ 


ମିଥ୍ଯା କହିବାକୁ ଲେଶମାତ୍ର କୁଣ୍ଡିତ ନ ହୋଇ କେଶବବାବୁ 


ଖ୍ରୀଷ୍ଟାନ ହୋଇଅଛନ୍ତି ବୋଲି ଘୋଷଣା କରିବାକୁ ପ୍ରବୃତ୍ତ 
ହେଲେ | × × × ମନୁଷ୍ଯ ବିଦ୍ଵେଷପରାୟଣ ହେଲେ କୌଣସି 
ଦୁଷ୍କାର୍ଯ୍ୟ ହିଁ ତାହାର ଅକୃତ ରହେନାହିଁ । ଧର୍ମ ଘେନି ଯେପରି 
ପରସ୍ପର ଅକୃତ୍ରିମ ପ୍ରଣୟ ହୋଇଥାଏ ଧର୍ମ ନାମରେ ତାହା 
ଅପେକ୍ଷା ସହସ୍ର ଗୁଣରେ ବିଦ୍ଵେଷର ଉପୂତ୍ତି ହୁଏ | × × × 
ଯଦି ଇଂରେଜ ସାମ୍ରାଜ୍ୟର ପ୍ରବଳ ଶାସନ ନଥାନ୍ତା ତେବେ 
କଲିକତା ବ୍ରାହ୍ମସମାଜର ବ୍ରାହ୍ମଗଣ କେବଳ ଗାଳିଦେଇ ଯେ 
ନିରସ୍ତ୍ର ହୋଇଥାନ୍ତେ ଏପରି ବୋଧ ହୁଏ ନାହିଁ । ଯାହାହେଉ, 
ବ୍ରାହ୍ମସମାଜର ଏହି ଦୃଶ୍ୟ ଅତ୍ୟନ୍ତ ଶୋଚନୀୟ । ଏହି ଦୃଶ୍ଯ 
ଦର୍ଶନ କରି କିଏ କହିପାରେ - ବ୍ରାହ୍ମସମାଜ ଶାନ୍ତିନିକେତନ 
ଏବଂ ବ୍ରାହ୍ମଧର୍ମ ଦ୍ଵାରା ସମସ୍ତ ନରନାରୀ ଗୋଟିଏ ପରିବାର 
ହେବେ? ବାସ୍ତବିକ ଯାହା ବ୍ରାହ୍ମଧର୍ମ ତାହା ଶାନ୍ତିନିକେତନ 


ଏବଂ ବ୍ରାହ୍ମଧର୍ମ ଦ୍ଵାରା ନିଶ୍ଚୟ ସମସ୍ତ ନରନାରୀ ଏକ ପରିବାର 
ହେବେ। କିନ୍ତୁ କୃତ୍ରିମ ବ୍ରାହ୍ମଧର୍ମ, କପଟ ବ୍ରାହ୍ମଧର୍ମ ଦ୍ଵାରା ଯେ 
ସେ ଆଶା କେବେହେଁ ପରିପୂର୍ଣ୍ଣ ହେବ ନାହିଁ, ଏଥିରେ କିଛି 
ମାତ୍ର ସନ୍ଦେହ ନାହିଁ।” 


ବ୍ରାହ୍ସସମାଜର ଏହି ଶୋଚନୀୟ ଅବସ୍ଥାରେ 
ବିଜୟକୃଷ୍ଣଙ୍କ ପ୍ରାଣରେ ବିଶେଷ ଆଘାତ ଲାଗିଲା। ଏହି 
ସମୟରେ ସେ କିଛି ଦିନ ପାଇଁ ଶାନ୍ତିପୁର ଗମନ କଲେ। 
ତାଙ୍କର ମନ ନିତାନ୍ତ ଶୁଷ୍କ। ସହିଷ୍ଣୁତା ନଥିଲା, ହୃଦୟ 
ଜିଗୀଷାପରବଶ ହୋଇ ସର୍ବଦା ଉତ୍ତ୍ୟକ୍ତ ଥାଏ। ଅଶାନ୍ତିରେ 
ହୃଦୟ ଦଗ୍‌ଧ ହେଲାପରି ଲାଗୁଥାଏ । ସେତେବେଳେ 
ବସନ୍ତକାଳ, ଗଙ୍ଗାନଦୀ ପଠାର ସୌନ୍ଦର୍ଯ୍ୟ ଅତି ମନୋରମ | 
ବିଜୟକୃଷ୍ଣ ଲେଖିଅଛନ୍ତି - “ ରଜତମୟ ବାଲୁକାରାଶି ଉପରେ 
ଚନ୍ଦ୍ରମାର ଶୁଭ୍ରଜ୍ୟୋତି ନିପତିତ ହେଲେ କି ଆଶ୍ଚର୍ଯ୍ୟ ଶୋଭା 
ହୁଏ ତାହା ନ ଦେଖିଲେ ଅନୁଭବ କରିହୁଏ ନାହିଁ। ଉପରେ 
ଏହି ଅପୂର୍ବ ଶୋଭା; ତଳେ ପୁଣି ନିର୍ମଳ ସଲିଳା ଗଙ୍ଗାଦେବୀ 
ଧୀର ବେଗରେ ମୂଦୁ ମୃଦୁ କଲ୍ଲୋଳ ଧ୍ଵନିରେ ପ୍ରବାହିତ 
ହେଉଅଛି। ସେହି ନିର୍ମଳ ତରଙ୍ଗମାଳାରେ ଚନ୍ଦ୍ରମା ଶତ ଖଣ୍ଡରେ 
ବିଭକ୍ତ ହୋଇ ନୃତ୍ୟ କରୁଅଛି। ମଧ୍ୟେ ମଧ୍ୟେ ଜଳଚର 
ପକ୍ଷୀଗଣଙ୍କ ମଧୁର ସଙ୍ଗୀତରେ ସନ୍ତାପିତ ହୃଦୟ ଶୀତଳ ନ 
ହୋଇ ରହିପାରେ ନାହିଁ। ମସ୍ତକ ଉପରେ ନୀଳ ନଭସ୍ପଳରେ 
ତାରକାବେଷ୍ଠିତ ପୁର୍ଣ୍ଚନ୍ଦ୍ରର ମନୋହାରିଣୀ ଶୋଭା ମୁଁ ପ୍ରତିଦିନ 
ଏହି ଶୋଭା ସମ୍ଭୋଗ କରିବାକୁ ଯାଇ ନିର୍ଢ୍ଚନରେ ଚିନ୍ତା 
କରୁଥିଲି - ହାୟ, ଦୟାମୟ ଇଶ୍ବର ନିଜ ହସରେ ଏହି ସମସ୍ତ 
ଶୋଭାର ଭଣ୍ଡାର ପ୍ରକୃତି ପୁଞ୍ଜାରେ ସୃଜନ କରିଅଛନ୍ତି; କିନ୍ତୁ 
ମୋର ପ୍ରକୃତିର ଶୋଭା କିଏ ହରଣ କଲା? ଦିନକୁ ଦିନ 
ଯେତେ ଏହି ଶୋଭା ଦେଖିବାକୁ ଲାଗିଲି, ହୃଦୟ ସେତେ 
ବ୍ୟାକୁଳ ହେବାକୁ ଲାଗିଲା, ପ୍ରାଣ ଅସ୍ତିର ହେଲା, କିଛି ଭଲ 
ଲାଗିଲା ନାହିଁ।” 


୮୨ 


ଏହି ସମୟରେ ଶାନ୍ତିପୁରରେ ହରିମୋହନ ପ୍ରାମାଣିକ 
ନାମକ ଜନୈକ ପରମଭକ୍ତ ବାସ କରୁଥିଲେ। ସେ ଏତେ 
ନିଷ୍ଠାବାନ୍‌ ଯେ ଶାନ୍ତିପୁରରେ ଜୋତା ପିନ୍ଧନ୍ତି ନାହିଁ। କିନ୍ତୁ 
ତାଙ୍କର ସାମ୍ପ୍ରଦାୟିକ ଭାବ ନଥିଲା। ବିଜୟକୃଷ୍ଣ ତାଙ୍କୁ ନିଜ 
ଦୁର୍ଦ୍ଦଶାର କଥା ଜଣାଇଲେ। ସବୁ କଥା ଶୁଣି ପ୍ରାମାଣିକ 
ମହାଶୟ ତାଙ୍କୁ ଚୈତନ୍ୟ ଚରିତାମ୍ୃତ ପାଠ କରିବାକୁ 
ଅନୁରୋଧ କରି କହିଲେ, “ ସଚ୍ଚିଦାନନ୍ଦ ବିଗ୍ରହ - ଶ୍ରୀକୃଷ, 
ଶ୍ରୀମତୀ ରାଧିକା - ମହାଭାବ। ଅତଏବ, ପରଭୋ ମୁଁ ମଧ୍ଯ 
ବ୍ରହ୍ମଜ୍ଞାନୀ।” ତାଙ୍କର ଏପରି ମଧୁର ଓ କୋମଳ ବଚନରେ 
ବିଜୟକୃଷ୍ଣଙ୍କର ପ୍ରାଣ ଶୀତଳ ହେବାକୁ ଲାଗିଲା । ବିଜୟକୃଷ୍ଣ 
ତାଙ୍କୁ ନିଜର ଧର୍ମଜୀବନର ଜଣେ ଗୁରୁ ବୋଲି ସ୍ଵୀକାର କଲେ। 


ଚୈତନ୍ୟ ଚରିତାମ୍ପୃତ ପାଠ ସମ୍ବନ୍ଧଠ୍‌ର ବିଜୟକୃଷ୍ଣ 
ଲେଖିଅଛନ୍ତି - “ ଏହି ପୁସ୍ତକ ଖଣ୍ଡି ପ୍ରଥମେ ଟିକିଏ କଠିନ 
ବୋଧ ହୋଇଥିଲା; ପରେ ଯେତେ ପାଠ କରି ଭିତରେ 
ପ୍ରବେଶ କରିବାକୁ ଲାଗିଲି ସେତେ ଅମୃତର ଖଣି ଆବିଷ୍କୃତ 
ହେବାକୁ ଲାଗିଲା। ମହାତ୍କା ଚୈତନ୍ୟଙ୍କର ବିନୟ, ଭକ୍ତି, 
ଅନୁରାଗ, ବ୍ଯାକୁଳତା, ଭଶ୍ଵରଦର୍ଶନ ଓ ସମ୍ଭୋଗ ଏବଂ 
ଉନ୍ନତାବସ୍ଥା ପାଠ କରି ଧର୍ମ ସମ୍ବନ୍ଧରେ ମୋର ଜୀବନର ସମ୍ପୂର୍ଣ୍ଣ 
ହୀନତା ଅନୁଭବ କଲି | ଆହା ! ଏ ସ୍ପ୍ଳେ ମହାତ୍କା ଚୈତନ୍ୟଙ୍କୁ 
ଗୁରୁ ବୋଲି ଭକ୍ତି ନକରି ରହିପାରେ ନାହିଁ । ତାହାଙ୍କର ଜୀବନୀ 
ପାଠକରି ମୋର ଅହଂକାର ଚୂର୍ଣ୍ଣ ହେଲା। ଶଶ୍ଵରଦର୍ଶନ ଓ 
ସାଧନର ମର୍ମ ହୃଦୟଙ୍ଗମ କରି କୃତାର୍ଥ ହେଲି । “ ଜୀବରେ 
ଦୟା ଓ ନାମରେ ଭକ୍ତି” - ଏହି ତତ୍ତ୍ଵ ହୃଦୟରେ ପ୍ରବେଶ 
କଲା। ବାହାରର ଧର୍ମାନୁଷ୍ଠାନ ଯେ ପରଲୋକର ସମ୍ବଳ 
ନୁହେଁ, କେବଳ ଦୟାମୟଙ୍କର ଅଭୟଚରଣ ହିଁ ସମ୍ବଳ, ତାହା 
ସ୍ପଷ୍ଟ ପ୍ରତୀତ ହେଲା। ସେତେବେଳେ ଅସହନୀୟ ଅନୁତାପରେ 
ହୃଦୟ ଦଗ୍ଧ ହେବାକୁ ଲାଗିଲା । ହାୟ ! ମୁଁ ଏତେଦିନ କ' ଣ 
କଲି। ଜୀବନର ଗୋଟିଏ ଦିନ ମଧ୍ୟ ସାଧନ କରି ନାହି । 
ମୋର କି ଗତି ହେବ । ଏହିପରି ଯନ୍ତ୍ରଣା ଭୋଗ କରି ସାଧନ 
କରିବା ପାଇଁ ଅତ୍ୟନ୍ତ ବ୍ୟସ୍ତ ହୋଇପଡ଼ିଲି । କିନ୍ତୁ କିପରି ସାଧନ 
କରିବାକୁ ହୁଏ ତାହା ଜାଣେ ନାହିଁ, କେବଳ ପ୍ରେମଭକ୍ତି ଲାଭ 
ନିମିତ୍ତ ପ୍ରାର୍ଥନା କରୁଥାଏ।” 


ଶ୍ରୀ ବିଜୟକୃଷ୍ଣ ଚରିତ 


ଏହି ସମୟରେ ଦିନେ ବିଜୟକୃଷ୍ଣ ତାଙ୍କର ଏକ ବନ୍ଧୁଙ୍କ 
ସହିତ ନବଦ୍ଵୀପରେ ସିଦ୍ଧ ଚୈତନ୍ୟ ଦାସ ବାବାଜୀଙ୍କ ନିକଟକୁ 
ଗମନ କଲେ ଏବଂ ତାଙ୍କୁ ଜିଜ୍ଞାସା କଲେ, “ଭକ୍ତି କିପରି 
ହୁଏ ? “' ଭକ୍ତି ' ଶବ୍ଦ ଶ୍ରବଣ ମାତ୍ରକେ ବାବାଜୀଙ୍କର ଏତେଦୂର 
ପ୍ରେମୋଚ୍ଛ୍ଵାସ ହେଲା ଯେ ତାଙ୍କର ଶରୀର ରୋମାଞ୍ଚିତ ହେଲା, 
ମସ୍ତକର କ୍ଷୁଦ୍ର ଶିଖାଟି ପର୍ଯ୍ୟନ୍ତ ଉର୍ଦ୍ବିକୁ ଉଠିଲା ଏବଂ ଚକ୍ଷୁ 
ଅଶ୍ରୁପୂର୍ଣ୍ଣ ହୋଇଗଲା । ସେ ଗଦଗଦ୍‌ ସ୍ଵରରେ କହିଲେ, “କ'ଣ 
କହିଲ ଗୋସାଇଁ ? ତୁମେ ପଚାରୁଅଛ ଭକ୍ତି କିପରି ହୁଏ ? 
ଭକ୍ତି ତ ତୁମର ଘରର ଜିନିଷ, ଆମ ଅଦ୍ଵୈତପ୍ରଭୁଙ୍କର ଭଣ୍ଡାରର 
ଧନ! ଯଦି ପ୍ରେମଭକ୍ତି ଲାଭ କରିବାକୁ ଚାହଁ ତେବେ 
ଦୀନହୀନ ଅକିଞ୍ଚନ ହୁଅ, ହୃଦୟରେ ଏକ ବିନ୍ଦୁ ଅହଙ୍କାର 
ଥିଲେ ଭଳ୍ିଲାଭ ହେବନାହିଁ । ଜଳସ୍ରୋତ ଯେପରି 
ଉର୍ଦ୍ଧ୍‌ଗାମୀ ହୁଏ ନାହିଁ) ଭଳ୍ତି ମଧ୍ୟ ସେହିପରି ଅହଙ୍କୃତ 
ମନରେ ଉଦିତ ହୁଏନାହିଁ । ” ଏହି କଥା କହି ସେହି ଦିବ୍ୟଦୃଷ୍ଟି 
ସମ୍ପନ୍ନ ପୁରୁଷ ବିଜୟକୃଷ୍ଣଙ୍କର ମୁଖମଣ୍ଡଳକୁ ଦୃଷ୍ଟିପାତ କରି 
କହିଲେ - “ ପ୍ରଭୋ, ମୁଁ ତୁମ ଲଲାଟରେ ତିଳକ ଓ ଗଳାରେ 
ତୁଳସୀ ଆଦି ମାଳା ଦେଖୁଅଛି । ସମୟରେ ତୁମର ସେହିପରି 
ବେଶ ହେବ।” ଏହା କହି ସେ ବିଜୟକୃଷ୍ଣଙ୍କୁ ସାଷ୍ଟାଙ୍ଗ 
ପ୍ରଣିପାତ କଲେ । 


ଦିନେ ବିଜୟକୃଷ୍ଣ କାଲନାରେ ଥିବା ଭଗବାନ ଦାସ 
ବାବାଜୀଙ୍କ କଥା ଶ୍ରବଣ କରି ତାଙ୍କ ଦର୍ଶନାର୍ଥ ଗମନ କଲେ। 
ସେଠାରେ ଉପସ୍ଥିତ ହୋଇ ସେ ବାବାଜୀଙ୍କୁ ପାନାର୍ଥ ଜଳ 
ଭିକ୍ଷା କଲେ। ବାବାଜୀ ମହାଶୟ ନିଜର କରଙ୍ଗ ପରିଷ୍କାର 
କରି ତହିଁରେ ଶୀତଳ ଜଳ ପୂର୍ଣ୍ଣ କରି ତହିଁ ସଙ୍ଗେ କିଛି ମିଷ୍ଟାନ୍ନ 
ନେଇ ବିଜୟକୃଷ୍ଣଙ୍କ ସମ୍ମୁଖରେ ଥୋଇଦେଲେ। ବିଜୟକୃଷ୍ଣ 
କହିଲେ, “ ମୁଁ ବ୍ରହ୍ମଜ୍ଞାନୀ, ମୋତେ ଆପଣଙ୍କର କମଣ୍ଡଳୁ 
ଦେବେ ନାହିଁ। ମୁଁ ଯାହା ତାହାର ଭାତ ଖାଏ।” ବାବାଜୀ 
କରଯୋଡ଼ି କହିଲେ, “ ଜାତିବୁଦି ଥିଲେ କଣ ଧର୍ମଲାଭ 
ହୁଏ। ? ଭକ୍ତି ଦେବୀଙ୍କ କୃପା ଲାଭ କରାଯାଏ ? ଆପଣ ଯେଉଁ 
ବ୍ରହ୍ମଜ୍ଞାନର କଥା କହିଲେ, ତାହା ତ ଭକ୍ତିଲାଭର ମୂଳ! 
ବ୍ରହ୍ମଞ୍ଚାନ ନ ହେଲେ ଯଥାର୍ଥ ଭକ୍ତିର ଉଦୟ ହୁଏ ନାହିଁ। 
ଆପଣ ମୋତେ ପରୀକ୍ଷା କରନ୍ତୁ ନାହିଁ। କୃପା କରି ଜଳଯୋଗ 
କରନ୍ତୁ । ” ବିଜୟକୃଷ୍ଣ ଜଳପାନ କରି କମଣ୍ଡଳୁଟି ଥୋଇଦେବା 


ବ୍ରାହ୍ନସମାଜରେ ଉକ୍ତି ଧର୍ମ ପ୍ରଚାର 


ମାତ୍ରକେ ବାବାଜୀ ମହାଶୟ ତାହା ଉଠାଇନେଇ ମସ୍ତକରେ 
ସ୍ପର୍ଶ କରାଇ ପାନାବଶେଷ ଜଳପାନ କଲେ। ସେହି ସମୟରେ 
ଜଣେ ଲୋକ ବାବାଜୀଙ୍କୁ କହିଲେ, “ ଏ ତ ପଇତା ଫୋପାଡ଼ି 
ଦେଇଛନ୍ତି, ଆପଣ କେମିତି ତାଙ୍କ ଉଛିଷ୍ଟ ଜଳପାନ କଲେ ? ” 
ବାବାଜୀ ମହାଶୟ କହିଲେ, “ ଜାଣ ? ଆମ ଅଦୈତ ପ୍ରଭୁଙ୍କର 
ପଇତା ନଥିଲା। ଦେଖ, ଆମର ଅଦ୍ଵୈତ ସନ୍ତାନ ବ୍ରାହ୍ମସମାଜକୁ 
ଯାଇ ଆଚାର୍ଯ୍ୟର କାର୍ଯ୍ୟ କରୁଅଛନ୍ତି। ” ଏହା ଶୁଣି ସେ ଲୋକଟି 
ବିଦୁପ କରି କହିଲା, “ କେମିତି ଆଚାର୍ଯ୍ୟ ଦେଖି ପାରୁଛନ୍ତି 
ଚ ? ଜାମା ଯୋତା ପିନ୍ଧା ଆଚାର୍ଯ୍ୟ ”। ଏହି କଥା ଶୁଣି ବାବାଜୀ 
କାନ୍ଦ କାନ୍ଦ ହୋଇ କହିଲେ, “ପ୍ରଭୁଙ୍କୁ ତ ସୁନ୍ଦର କରି 
ସଜାଇବା ଆମର ଉଚିତ । ଆମର ଏପରି ଦୁର୍ଭାଗ୍ୟ ଯେ ତାହା 
ଚ କରିପାରିଲୁ ନାହିଁ; ଯଦି ବା ସେ ନିଜେ ନିଜର ପ୍ରୟୋଜନ 
ଅନୁସାରେ ଦ୍ରବ୍ଯ ନିଜେ ସଂଗ୍ରହ କରି ନେଇଅଛନ୍ତି ତାହା 
ଦେଖି ଯେ ଟିକିଏ ଆନନ୍ଦ କରିବା ସେ ସୌଭାଗ୍ୟ ମଧ୍ୟ 
ଆମର ନାହିଁ।” ବାବାଜୀଙ୍କର କଥା ଶୁଣି ସେ ଲୋକଟି 
ଲଜ୍ଜାରେ ମ୍ରିୟମାଣ ହୋଇଗଲା | 


ପ୍ରାମାଣିକ ମହାଶୟଙ୍କ ଉପଦେଶରେ ବିଜୟକୃଷ୍ଣ 
ଚୈତନ୍ୟ ଚରିତାମ୍ପୃତ ପାଠ କରୁଥାଆନ୍ତି । ଏହି ପାଠ ସମ୍ବନ୍ଧରେ 
ସେ ଲେଖିଅଛନ୍ତି - “ ଚୈତନ୍ୟ ଚରିତାମୃତ ଗ୍ରନ୍ମରେ ଏହି 
କବିତାଟି ପାଠ କଲି - 

ନ ଧନଂ ନ ଜନଂ ନ ସୁନ୍ଦରୀଂ 

କବିତାଂ ବା ଜଗଦୀଶ କାମୟେ | 

ମମ ଜନ୍ମନି ଜନ୍ମନୀଶ୍ଵରେ 

ଭବତାଭକ୍ତିରହୈତୁକୀତ୍ୟି | 

ହେ ଜଗଦୀଶ୍ଵର, ମୁଁ ଧନ, ଜନ, ସୁନ୍ଦରୀ, କବିତା - 
ଏସବୁକୁ କିଛି ପ୍ରାର୍ଥନା କରେ ନାହି । ଜନ୍ମେ ଜନ୍ମେ ତୁମ ପ୍ରତି 
ମୋର ଅହୈତୁକୀ ଭକ୍ତି ହେଉ । 


ଏ ସ୍ଫୃଳରେ ଅହୈତୁକୀ ଭକ୍ତିର କଥା ଶ୍ରବଣ କରି 
ମନେକଲି - କୌଣସି ପ୍ରକାର ହେତୁରୁ ଯାହାର ଉପ୍ପତ୍ତି ହୁଏ 
ନାହିଁ, ଅର୍ଥାତ୍‌ ଯାହାର ଉତପ୍ପଭ୍ତିରେ ନିଜର କୌଣସି ପ୍ରକାର 
ସାଧୁକାର୍ଯ୍ୟ କିଛି ମାତ୍ର ସାହାଯ୍ୟ କରେ ନାହିଁ ତାହାକୁ ହିଁ 


୮୩ 


ଅହୈତୁକୀ ଭକ୍ତି କହନ୍ତି। ଦୟାମୟ ଭଶ୍ଵର କୃପାକରି ଏହି 
ଭକ୍ତି ପ୍ରଦାନ କରନ୍ତି । ମୁଁ ଭକ୍ତି ନିମିତ୍ତ ଏକାନ୍ତ ବ୍ୟାକୁଳ ହୋଇ 
ପ୍ରାର୍ଥନା କଲେ ଦୟାମୟ ପିତା କେବେ ହେଁ ନିରାଶ କରିବେ 
ନାହିଁ। ପ୍ରେମଭକ୍ତିହୀନ ଧର୍ମ୍ଲ ସାଧନାହୀନ ଧର୍ମ୍ମ ବାସ୍ତବିକ 
ଧର୍ମ୍ମ ହୁଏନାହିଁ। ବାହାରର କେତେଗୁଡ଼ିଏ ଅନୁଷ୍ଠାନ ଦ୍ଵାରା 
ହୃଦୟ ପରିବର୍ଭିତ ହୁଏ ନାହିଁ; ସୁତରାଂ . ଯେଉଁମାନେ 
କୌଣସି ବାହାରର ଅନୁଷ୍ଠାନକୁ ପ୍ରଧାନ ମନେ କରନ୍ତି 
ସେମାନେ ଧର୍ମ୍ମରାଜ୍ୟରେ ପ୍ରତାରିତ, ସନ୍ଦେହ ନାହିଁ; କାରଣ 
ମୁଁ ଜୀବନର ପରୀକ୍ଷାରେ ଦେଖିଛି - କେବଳ ବାହାରର 
ଅନୁଷ୍ଠାନକୁ ଧର୍ମ୍ମ ମନେକଲେ ଅହଙ୍କାରର ଉତ୍ପତ୍ତି ହୁଏ। 
ହୃଦୟରେ ପ୍ରେମଭନ୍ତି ହେଲେ ବାହାର ଅନୁଷ୍ଠାନ ମଧ୍ଯ 
ହୁଏ, ଅଥଚ ହୁଦୟ ବିନୀତ ରହେ | ” 


ଅନନ୍ତର ବିଜୟକୃଷ୍ଣ କଲିକତା ଆଗମନ କରି 
ଦେଖିଲେ ଯେ କେଶବ ବାବୁ ପ୍ରଚାରକମାନଙ୍କ ସହିତ ପ୍ରତିଦିନ 
ବିଶେଷ ରୂପେ ଉପାସନା ଓ ଆଲୋଚନା କରୁଅଛନ୍ତି । ଯହିଁରେ 
ବ୍ରହ୍ମଙ୍କର ସ୍ଵରୂପ-ସତ୍ୟଂ ଜ୍ଞାନମନନ୍ତଂ ବ୍ରହ୍ମ, ଶୁଦ୍ଧମପାପବିଦ୍ଧଂ 
- ହୁଦୟରେ ପ୍ରତ୍ଯକ୍ଷ ଭାବରେ ଉପଲବ୍ଧ ହୁଏ, ପ୍ରତ୍ଯେକ 
ବ୍ରାନ୍ମଙ୍କର ତାଦୃଶ ଧ୍ୟାନ କରିବା ବିଧେୟ ଏବଂ ପୂର୍ଣ୍ତ ବ୍ରହ୍ମଙ୍କର 
ସମଗ୍ର ସ୍ଵରୂପ ଯେପରି ପ୍ରତ୍ୟକ୍ଷ ହୁଏ ଏବଂ ଗୋଟିଏ ସ୍ଵରୂପ 
ଯେପରି ବୃଥା ଉଚ୍ଚାରିତ ନ ହୁଏ - ଏ ବିଷୟରେ ବିଶେଷ 
ଆଲୋଚନା ଓ ସାଧନା ଚାଲିଲା। ବ୍ରାହ୍ମଗଣ ନିର୍ଜନରେ 
ଧ୍ୟାନନିରତ ହେଲେ । ଏହି ସାଧନା ଯେତେ ଅଗ୍ରସର ହେଲା 
ଉପାସନା ସେତେ ମଧୁର ହୋଇଉଠିଲା ଓ ପରସ୍ପର ପ୍ରତି 
ଅନୁରାଗ ବୃଦ୍ଧି ପାଇବାକୁ ଲାଗିଲା। 


ଏହି ସମୟରେ ଦିନେ ବିଜୟକୃଷ୍ଣଙ୍କର ଜ୍ୟେଷ୍ଠଭ୍ରାତା 
ବ୍ରଜଗୋପାଳ ଗୋସ୍ଵାମୀ ତାଙ୍କ ବସାକୁ ଆସି “ କାନୁ ପରଶମଣି 
ଆମାର! ଏହି କୀଉ୍ତନଟି ଗାନ କଲେ। ଏହାଶୁଣି ବିଜୟକୃଷ୍ଣଙ୍କର 
ବ୍ରାହ୍ମସମାଜରେ ସଂକୀର୍ତନ କରିବା ପାଇଁ ବିଶେଷ ଆଗ୍ରହ 
ଜାତ ହେଲା। କେଶବ ବାବୁଙ୍କ ସମ୍ମତିକ୍ରମେ ଖୋଳ ଆସିଲା 
ଓ ନୂତନ ରଚିତ ସଂଗୀତ ସଂକୀର୍ଭନ ସ୍ରରେ ଗୀତ ହେବାକୁ 
ଲାଗିଲା। ବିଜୟକୃଷ୍ଣଙ୍କ ପ୍ରଥମ ରଚିତ ଯେଉଁ ଦୁଇଟି କୀର୍ତନ 
ବ୍ରାହ୍ମସମାଜରେ ବୋଲା ହୋଇଥିଲା ତାହା ଏଇ - 


୮୪ ଶ୍ରୀ ବିଜୟକୃଷ୍ଣ ଚରିତ 


_୧- 


ପାପେ ମଲିନ ମୋରା ଚଲ ସବେ ଭାଇ 
ପିତାର ଚରଣ ଧରି କୀଦିୟା ଲୁଟାଇରେ। 
ପତିତପାବନ ପିତା ଭକତବତ୍ସଳ 
ଉଦ୍ଧାରେନ ପାପୀଜନେ ଦେଖି ଅସହାୟରେ । 
ପ୍ରେମେର ଜଳଧି ତିନି ସଂସାର- ପାଥାରେ 
ପତିତ ଦେଖିୟା ଦୟା ତାଇ ଏତ ହୟରେ। 
ବିଲମ୍ବ କରନା ଆର ଭୁଲିୟେ ମାୟାୟ 
ତ୍ବରିତ ଲଇଗେ ଚଲ ତାର ପଦାଶ୍ରୟରେ | 


_¬୨- 


ପଚିତପାବନ ଭକତ ଜୀବନ 
ଅଖିଲତାରଣ ବଲରେ ସବାଇ । 
ବଲରେ ବଲରେ ବଲରେ ସବାଇ 
ଯୀରେ ଡାକ୍‌ଲେ ହୃଦୟ ଶୀତଲ ହବେ 
ଯୀରେ ଡାକ୍‌ଲେ ପାପୀ ତରେ ଯାବେ 
ଓରେ ଏମନ ନାମ ଆର ପାବିନାରେ। 


୧୮୬୭ ଖ୍ରୀଷ୍ଟାବ୍ଦ କାଭିକ ୨୮ ଦିନ ଭାରତୀୟ 
ବ୍ରାହ୍ମସମାଜର ପ୍ରତିଷ୍ଠା ହେଲା । ୧୮ ୬୮ ଖ୍ରୀଷ୍ଟାବ୍ଦ ମାର୍ଗଶିର 
୯ ଦିନ ଏହି ସମାଜର ପ୍ରଥମ ବ୍ରହ୍ମୋସ୍ସବ ହୁଏ। ସେ ଦିନ 
ଦେବେନ୍ଦ୍ରନାଥ ଠାକୁର ଉପାସନାରେ ଯୋଗଦାନ କରିଥିଲେ। 
ବିଜୟକୃଷ୍ଣ ଲେଖିଅଛନ୍ତି - “ ବ୍ହ୍ମୋସବର ବର୍ଣନା କିଏ 
କରିବ? ପୃଥିବୀ ସ୍ଵର୍ଗପ୍ରାୟ ଓ ମନୁଷ୍ୟ ଦେବତାପ୍ରାୟ - 
ସେହିଦିନ ଏହା ପ୍ରତ୍ୟକ୍ଷ କରିଥିଲି । ଅନେକ ସମୟରେ ବୋଧ 
ହେଉଥିଲା, ଯେପରି ସ୍ବର୍ଗରେ ଦେବତାମାନଙ୍କ ସହିତ 


ସମସ୍ଵରରେ ପରଂବ୍ରହ୍ମଙ୍କର ଚରଣ ପୂଜା କରୁଅଛି | +4-4- ” 


ଏହି ଉତ୍ସବରେ ଅନେକଙ୍କର ମନ ପରିବର୍ଭିତ ହେଲା। 
ଏହି ସମୟରେ ସେ ଏହି ସଙ୍ଗୀତଟି ରଚନା କରିଥିଲେ - 


ଏତ ଦିନେ ପୋହାଇଲ 

ଭାରତେର ଦୁଃଖ ରଜନୀ 
ପ୍ରକାଶିଲ ଶୁଭକ୍ଷଣେ 

ନବ ବେଶେ ଦିନମଣି। 


ଦେଖେ ପାପେତେ କାତର 

ସର୍ବଜନେ ଜରଜର, 
ପାଠାଲେନ ସ୍ବର୍ଗ ରାଜ୍ୟ 

ମୁକ୍ତିଦାତା ପିତା ଯିନି । 
ସେଇ ରାଜ୍ୟେ ପ୍ରବେଶିତେ 

ଏସ ସବେ ଆନ ଯେତେ, 
ଛିନ୍ନ କରି ପାପ ପାଶ 

ବୀର ପରାକ୍ରମେ- 
ଉର୍ଦ୍୍‌୍‌ ଦିକେ ହସ୍ତ ତୁଲି 

ଗାଓ ତୀରେ ସବେ ମିଲି, 
ଜୟ ଜଗଦୀଶ ବଲି 

କର ସଦା ଜୟ ଧ୍ଵନି | 


ଏହି ଉତ୍ସବରେ କଲିକତାରେ ପ୍ରଥମ ନଗଗ କୀର୍ଭନ 
ଆରମ୍ଭ ହେଲା। 


“ ତୋରା ଆୟରେ ଭାଇ, 
ଏତ ଦିନ ଦୁଃଖେର ନିଶି ହଲ ଅବସାନ, 
ନଗରେ ଉଠିଲ ବ୍ରହ୍ମନାମ | 


ବ୍ରାହ୍ମଗଣ ଏହି ଗାନରେ ମାତି ଉଠି ଲେ! ପଶ୍ଡିତ 
ଶିବନାଥ ଶାସ୍ତ୍ରୀ ଆଦି ବ୍ରାହ୍ମସମାଜ ସହିତ ଘନିଷ୍ଠ ଭାବରେ 
ସଂଶ୍ଳିଷ୍ଟ ଥିଲେ। ସେ କହିଅଛନ୍ତି, “ ଏହି ଉତ୍ସବରେ ଓ 
କୀର୍ଭନରେ ମୋର ପରିବର୍ଭନ ହେଲା। ମୋ ପରି ଅନେକ 
ଲୋକ ଭାରତବର୍ଷୀୟ ବ୍ରାହ୍ମସମାଜ ସଙ୍ଗରେ ଯୁକ୍ତ ହେଲେ। 
+++ ବିଜୟବାବୁ ତାହାଙ୍କର ପ୍ରେମାଲିଙ୍ଗନରେ ମୋତେ 
ଭାରତବର୍ଷୀୟ ବ୍ରାହ୍ମସମାଜ ସଂଗେ ଯୁକ୍ତ କରିନେଲେ। ” 


ଏହି ଉତ୍ସବ ପରେ ସଂକୀର୍ତନର ବିଶେଷ ଉନ୍ନତି 
ହେବାକୁ ଲାଗିଲା। କଲିକତା ପରି ଅନ୍ୟସ୍ଥାନର ବ୍ରାହ୍ମସମାଜରେ 
କୀର୍ଭନ ହେବାକୁ ଲାଗିଲା। ଢାକା ନଗରରେ ବିଶେଷ 
ଭାବରେ ସଂକୀର୍ତନର ଉନ୍ନତି ହେଲା। ବରିଶାଲ ଓ ଢାକାର 
କେତେକ ସଭ୍ୟାଭିମାନୀ, କୃତ” ବିଦ୍ଯନ୍ଜନ୍ଯ ବ୍ରାହ୍ମ କୀର୍ଭନକୁ 
ଘୃଣା କରିବାକୁ ଲାଗିଲେ । “ ସୋମପ୍ରକାଶ ”ର ସମ୍ପାଦକ କୀର୍ଭନ 
ଅନୁମୋଦନ କରନ୍ତି ନାହିଁ, ଅତଏବ କୀର୍ଭନ ଭଲ ନୁହେଁ - 
ଅନେକଙ୍କ ମୁଖରେ ଏହିପରି ଯୁକ୍ତି । ଏହି ସମ୍ବନ୍ଧରେ ବିଜୟକୃଷ୍ଣ 


ବ୍ରାହ୍ମସମାଜରେ ଭକ୍ତି ଧର୍ମ ପ୍ରଚାର 


ଲେଖିଅଛନ୍ତି - “ମୁଁ ବିଶେଷ ରୂପେ ଆଲୋଚନା କରି 
ଦେଖିଅଛି - ଉପାସନାରେ ଯେଉମାନଙ୍କର ଅନୁରାଗ ଅତ୍ୟଳ 
ମାତ୍ର ସେହିମାନେ ହିଁ କୀର୍ଭନର ବିଶେଷ ବିଦ୍ଵେଷୀ। ଢାକାର 
ଜଣେ ଦୁଇ ଜଣ ପ୍ରାଚୀନ ବ୍ରାହ୍ମ କୀର୍ଜତନରେ ଦେବେନ୍ଦ୍ର ବାବୁଙ୍କର 
ମତ ନାହିଁ ବୋଲି କୀର୍ଭନ ପ୍ରତି ଅଶ୍ରଦ୍ଧା ପ୍ରକାଶ କରିଥାଆନ୍ତି, 
କିନ୍ତୁ କହନ୍ତି ଯେ କୀର୍ଜନ ଶ୍ରବଣ କଲେ ହୃଦୟ ବିଗଳିତ 
ହୋଇଥାଏ। ” 


ଏହି ସମୟରେ କେଶବ ବାବୁ କିଛି ଦିନ ମୁଙ୍ଗେରରେ 
ଅବସ୍ଥାନ କଲେ। ସେ ସ୍ଵାନର ବ୍ରାହ୍ମସମାଜରେ କେତେ ଜଣ 
ବୈଷ୍ଣବ ଭାବର ଭକ୍ତ ଥିଲେ; ସେମାନେ କେଶବ ବାବୁଙ୍କ 
ସରସ ଉପାସନାରେ ଯୋଗଦାନ କରି ତାହାଙ୍କ ପ୍ରତି ଆକୃଷ୍ଟ 
ହେଲେ। ସମଗ୍ର ବ୍ରାହ୍ମସମାଜରେ ଭକ୍ତିର ଉଚ୍ଛ୍ଵାସ ଅନୁଭୂତ 
ହେଲା। 


ମୁଙ୍ଗେରରୁ କେଶବ ବାବୁ ବିଜୟକୃଷ୍ଣ ଓ ଯଦୁନାଥ 
ଚକ୍ରବର୍ଭୀଙ୍କୁ ସଙ୍ଗରେ ନେଇ ବ୍ରାହ୍ମଧର୍ମର ପ୍ରଚାର ଉଦ୍ଦେଶ୍ୟରେ 
ପଶ୍ଚିମ ଯାତ୍ରା କଲେ। ଆହ୍ଲାବାଦରେ ଦିନେ କେଶବଚନ୍ଦ୍ର 
ବ୍ରାହ୍ମଭକ୍ତଗଣଙ୍କ ସହିତ ଉପାସନା କରୁଛନ୍ତି, ଏହି ସମୟରେ 
ଜଣେ ପାଦ୍ରୀ ସାହେବ ସେଠାରେ ଉପସ୍ଥିତ ହେଲେ । କେତେ 
ସମୟ ପରେ ଉପାସନା ଶେଷ ହେବାରୁ ଉପାସକମାନେ ନାନା 
କର୍ମରେ ରତ ହେଲେ । କିନ୍ତୁ ବିଜୟକୃଷ୍ଣ ଧ୍ୟାନସ୍ଫ ରହିଥାନ୍ତି । 
ସାହେବ ତାଙ୍କୁ ତଦବସ୍ଥା ଦେଖି ତାଙ୍କର ପରିଚୟ ନେଇ 
କହିଲେ, “ ମୁଁ ଖ୍ରୀଷଧର୍ମ ପ୍ରଚାର କରିବା ପାଇଁ ବିଲାତରୁ ଏଠାକୁ 
ଆସିଅଛି । କିନ୍ତୁ ଆପଣମାନେ ବ୍ରାହ୍ନଧର୍ମ ପ୍ରଚାର ଦ୍ଵାରା ଆମ 
ପ୍ରଚାରରେ ବିଘ୍ନ ଜନ୍ମାଉଅଛନ୍ତି । ମୁଁ ଏହି ବିଜୟକୃଷ୍ଣଙ୍କ ସହିତ 
ଧର୍ମ୍ମ ସମ୍ବନ୍ଧରେ ଆଳାପ କରିବାକୁ ଚାହେଁ। ” ବିଜୟକୃଷ୍ଣଙ୍କ 
ଧ୍ୟାନଭଙ୍ଗ ହେବା ପରେ କେଶବଚନ୍ଦ୍ର ତାଙ୍କୁ ସାହେବଙ୍କ 
ଅଭିପ୍ରାୟ ଜଣାଇଦେଲେ। ବିଜୟକୃଷ୍ଣ ସାହେବଙ୍କୁ ଏହି 
କେତୋଟି ପ୍ରଶ୍ନ ପଚାରିଲେ - 


ଧର୍ମ୍ମ କାହାକୁ କହନ୍ତି ? 

ଧର୍ମ୍ମର ଉପୂତ୍ଭି ସ୍ାନ କେଉଠି ? 

ଆତ୍ନା କାହାକୁ କହନ୍ତି ? 

ସତ୍ୟ କି ବସ୍ତୁ ? ସତ୍ୟ କାହାକୁ କହନ୍ତି ? 


୦୧ -ଓ ଓ 


୮୫ 


୫. ମାୟା କି ବସ୍ତୁ ? ମାୟା କାହାକୁ କହନ୍ତି ? 
୬. ଅସତ୍ଯ କଂଣ ? ପାପ କ'ଣ ? 


ସାହେବ ଏହିସବୁ ପ୍ରଶ୍ନ ଶ୍ରବଣ କରି କିଛିକ୍ଷଣ ସ୍ତମ୍ଭିତ 
ରହି କହିଲେ, “ ଏସବୁ ପରଶ ମୁଁ କେବେ ଚିନ୍ତା କରି ନାହିଁ | 
ଧର୍ମ୍ମ ସମ୍ବନ୍ଧରେ ମୁଁ କେବଳ ଯୀଶୁଖ୍ରୀଷ୍ଟ ଓ ବାଇବେଲ ଜାଣେ। ” 
କେଶଚବଚନ୍ଦ୍ର ତାଙ୍କୁ କହିଲେ, “ ଭାରତବର୍ଷ ଯେଉଁ ଏସିଆର 
ଅଂଶ, ଖ୍ରୀଷ୍ଟ ସେହି ଏସିଆରେ ଜନ୍ମଗ୍ରହଣ କରିଥିଲେ | ଆମେ 
ତାଙ୍କୁ ମହାପୁରୁଷ ଜ୍ଞାନରେ ଭକ୍ତି କରିଥାଉ । ସେ ଆମର 
ଉପାସ୍ୟ ନୁହନ୍ତି ଆମର ଉପାସ୍ୟ ତାଙ୍କର ପିତା ପରମେଶ୍ବର । 
ଯଦି ଭାରତବର୍ଷରେ ଆପଣ ଖ୍ରୀଷ୍ଟଧର୍ମ ପ୍ରଚାର କରିବାକୁ ଚାହାନ୍ତି 
ତେବେ ଦେଶକୁ ଫେରିଯାଆନ୍ତୁ ଏବଂ ଆମ ପ୍ରଶ୍ନର ସମାଧାନ 
କରିବାକୁ ଚେଷ୍ଟା କରନ୍ତୁ।” ତପ୍ପରେ ସାହେବ ଇଂଲଣ୍ଡ 
ପ୍ରତ୍ୟାଗମନ କଲେ। 


ଆହ୍ଲାବାଦରେ କେଶବଚନ୍ଦ୍ରଙ୍କ ବକ୍ତୃତା ଓ ଭକ୍ତି ପୂର୍ଣ 
ଉପାସନା ଫଳରେ ବ୍ରାହ୍ମଙ୍କ ମଧ୍ୟରେ କେଶବଚନ୍ଦ୍ରଙ୍କ ପ୍ରତି 
ଭକ୍ତିର ଆତିଶଯ୍ୟ ପ୍ରକାଶିତ ହେବାରୁ ବିଜୟକୃଷ୍ଣ ଓ ଯଦୁନାଥ 
ପ୍ରତିବାଦ ଜଣାଇଲେ । ସେମାନେ ମୁଙ୍ଗେର ପ୍ରତ୍ୟାବର୍ଭନ 
କଲେ। ସେଠାରେ ମଧ୍ୟ କେତେକ ବ୍ରାହ୍ଲ କେଶବଚନ୍ଦ୍ରଙ୍କୁ 
ଭଶ୍ଵରଙ୍କର ଅବତାର ମନେକରି ତାଙ୍କ ଚରଣ ତଳେ ଗଡ଼ତ୍ତି; 
କେହି କେହି ତାଙ୍କର ଚରଣ ଧୌତ କରି ସେହି ଜଳପାନ 
କରନ୍ତି ଏବଂ କରଯୋଡ଼ି ତାଙ୍କ ନିକଟରେ ମୁକ୍ତି ଭିକ୍ଷା କରନ୍ତି । 
ଏହି ସମ୍ବନ୍ଧରେ ବିଜୟକୃଷ୍ଣ ଲେଖିଅଛନ୍ତି, “ ଜଣେ ଦୁଇ ଜଣ 
ବ୍ରାହ୍ମଙ୍କ ପ୍ରରୋଚନାରେ ମୁଙ୍ଗେରର ଭକ୍ତିସ୍ରୋତରେ କେତେକ 
ପରିମାଣରେ କୁସଂସ୍କାର ପ୍ରବେଶ କଲା। କେହି କେହି ମୋତେ 
ସ୍ପଷ୍ଟାକ୍ଷରେରେ କହିଲେ - କେଶବଚନ୍ଦ୍ର ସେନ ପୂର୍ଣ୍ରବ୍ରହ୍ମ ରୂପେ 
ପ୍ନଥିବୀରେ ଅବତୀର୍ଣ୍ଣ । ସେଥିପାଇଁ ଭକ୍ତିର ଅପବ୍ୟବହାର 
ହେବାକୁ ଲାଗିଲା। ସେହି ସମୟରେ କେଶବ ବାବୁ ସିମଳା 
ପର୍ବତ ଗମନ କଲେ। ମୁଙ୍ଗେରରେ ଭକ୍ତି ସଙ୍ଗେ ଦିନକୁ ଦିନ 
ଅଧିକ ପରିମାଣରେ ଅସତ୍ୟ ମିଶ୍ରିତ ହେବାକୁ ଲାଗିଲା। କେହି 
ସଦ୍‌ ଭାବରେ, ସରଳ ଭାବରେ ଅସତ୍ୟର ପ୍ରତିବାଦ କଲେ 
ମୁଙ୍ଗେରର ବ୍ରାହ୍ମଗଣ ତାକୁ ନାସ୍ତିକ, ଅବିଶ୍ଵାସୀ, ପାଷଣ୍ଡ ବୋଲି 
ତିରସ୍କାର କରନ୍ତି। ସୁତରାଂ କେହି ସାହସପୂୁର୍ବକ ପ୍ରତିବାଦ 
କରିବାକୁ ସକ୍ଷମ ହୁଅନ୍ତି ନାହିଁ। କିଛି ଦିନ ପରେ କେଶବ 


୮୬ 


ବାବୁ ସିମଳାରୁ ପ୍ରତ୍ୟାଗମନ କଲେ । ତାହାଙ୍କର ଆଗମନରେ 
ଭକ୍ତିସ୍ରୋତ ଆହୁରି ଶତଗୁଣରେ ବୃଦ୍ଧିପ୍ରାପ୍ତ ହେଲା। କିନ୍ତୁ ଅସତ୍ୟ 
'“ତିରୋହିତ ହେଲା ନାହି । ” 


ବ୍ରାହ୍ନମଗଣଙ୍କର ଏ ପ୍ରକାର କାର୍ଯ୍ୟ ଓ ବ୍ୟବହାରରେ 
ବିଜୟକୃଷ୍ଣ ଓ ଅନ୍ୟ କେତେକ ବ୍ରାହ୍ମ ଅତ୍ୟନ୍ତ ବିରକ୍ତ ହେଲେ । 
ସେ ପ୍ରକାର କାର୍ଯ୍ୟ ଏମାନଙ୍କ ନିକଟରେ ବ୍ରାହ୍ଲଧର୍ମ ବିରୁଦ୍ଧ 
ବୋଲି ମନେହେଲା। ଏମାନେ କେଶବଚନ୍ଦ୍ରଙ୍କୁ ଏହାର 
ପ୍ରତିକାର କରିବାକୁ ଅନୁରୋଧ କଲେ। କିନ୍ତୁ କେଶବଚନ୍ଦ୍ର 
କହିଲେ - “ ମୁଁ ମନୁଷ୍ୟର ସ୍ବାଧୀନତା ଉପରେ ହସ୍ତକ୍ଷେପ 
କରିବାକୁ ଇଚ୍ଛା କରେ ନାହିଁ।” କେଶବଚନ୍ଦ୍ରଙ୍କ କଥା ଶ୍ରବଣ 
କରି ବିଜୟକୃଷ୍ଣ ଦୁଃଖିତ ହୃଦୟରେ ଅସତ୍ୟର ପ୍ରତିବାଦ କରିବା 
ପାଇଁ କଲିକତା ଆସି “ ସୋମପ୍ରକାଶ” ଓ ‹ ଇଣ୍ଡିୟାନ୍‌ ଡେଲି 
ନିଉଜ” ପତ୍ରିକାରେ ‹ ବ୍ରାହ୍ମସମାଜରେ ନରପୁଜା” ଶୀର୍ଷକ ପ୍ରବନ୍ଧ 
ପ୍ରକାଶ କଲେ। ଚତୁର୍ଦ୍ଦିଗରେ ମହା ଆନ୍ଦୋଳନ ଲାଗିଗଲା । 
ବିଜୟକୃଷ୍ଣ ଲେଖିଅଛନ୍ତି - “ ଅନେକ ସମ୍ବାଦପତ୍ରର ସମ୍ପାଦକ 
ଏ ବିଷୟରେ ସାହାଯ୍ୟ କଲେ। କିନ୍ତୁ ସେମାନେ ଏହି 
ସୁଯୋଗରେ ବ୍ରାହ୍ମମାନଙ୍କ ପ୍ରତି ଅନେକ ବିଦୂପ, କଟୁକ୍ତି ବର୍ଷଣ 
କରି ସ୍ବ ସ୍ବ ବିଦ୍ଵେଷ ଭାବକୁ ମଧ୍ଯ ଚରିତାର୍ଥ କରିବାକୁ 
ଲାଗିଲେ । ଯାହାହେଉ, ମୋର ପ୍ରତିବାଦରେ କେଶବ ବାବୁଙ୍କ 
ପର୍ଯ୍ୟନ୍ତ ଆଘାତପ୍ରାପ୍ତ ହେଲେ। ଯେଉଁ ସକଳ ବନ୍ଧୁବାନ୍ଧବ 
ଅନ୍ତର ସହିତ ମୋତେ ସ୍ଵେହ କରୁଥିଲେ, ସେମାନେ ମଧ୍ୟ 
ଘ୍ଣାପୂର୍ବକ ମୋତେ ଅବିଶ୍ଵାସୀ, ନାସ୍ତକ, ପାଷଣ୍ତ ବୋଲି 
ଘୋଷଣା କରିବାକୁ ଲାଗିଲେ । କେହି କେହି ବ୍ରାହ୍ମଭ୍ରାତା ଏତେ 
ଦୂର କ୍ରୋଧାନ୍ଧ ହୋଇଥିଲେ ଯେ ମୋତେ ପ୍ରହାର ପର୍ଯ୍ୟନ୍ତ 
କରିବାକୁ ପ୍ରସ୍ତୁତ ଥିଲେ। ” 


ବିଜୟକୃଷ୍ଣ ଏହିସବୁ ଅଶାନ୍ତି ମଧ୍ୟରେ ବାସ କରିବାକୁ 
କ୍ଲେଶକର ବୋଧକରି ଶାନ୍ତିପୁର ଗମନ କଲେ। ସେ କଲିକତାରୁ 
ଞଓଷଧପତ୍ର ଅଣାଇ ଚିକିତ୍ସା ବ୍ୟବସାୟ ଆରମ୍ଭ କଲେ। ସେ 
ଅନେକ ସମୟରେ ଦରିଦ୍ରମାନଙ୍କୁ ମାଗଣା ଚିକିତ୍ସା କରୁଥିଲେ 
ଏବଂ ସେମାନଙ୍କର ସେବା ଶୁଶୁଷାରେ ମଧ୍ୟ କୂଣ୍ଡତ 
ହେଉନଥିଲେ। ଏଠାରେ ମଧ୍ୟ ସ୍ଵର୍ଗୀୟ ଦୁର୍ଗାଚରଣ 
ବନ୍ଦୋପାଧ୍ୟାୟ ତାଙ୍କୁ ଚିକିସ୍ସାରେ ସର୍ବଦା ସାହାଯ୍ୟ 
କରୁଥାଆନ୍ତି। କୌଣସି କଠିନ ରୋଗଗ୍ରସ୍ତ ବ୍ଯସ୍ତ ତାଙ୍କ 


ଶ୍ରୀ ବିଜୟକୃଷ୍ଣ ଚରିତ 


ନିକଟରେ ଉପସ୍ଥିତ ହେଲେ ବନ୍ଦୋପାଧ୍ୟାୟ ମହାଶୟ ରାତ୍ରିରେ 
ସ୍ଵପ୍ନରେ ତାଙ୍କୁ ୍୍ଷଷଧର ବ୍ୟବସ୍ଥା କହି ଦେଉଥିଲେ । ବିଜୟକୃଷ୍ଣ 
କାଗଜ, ପେନ୍‌ସିଲ ଓ ଦିଆସିଲି ତକିଆ ତଳେ ରଖି ଶୟନ 
କରନ୍ତି ଏବଂ ସ୍ଵପ୍ନାଦେଶ ହେଲେ ତାହା ସଙ୍ଗେ ସଙ୍ଗେ ଲେଖି 
ରଖନ୍ତି । ଏହାଦ୍ଵାରା ଚିକିତ୍ସା କାର୍ଯ୍ୟରେ ବିଶେଷ ସୁବିଧା ହୁଏ । 
ଅନ୍ୟାନ୍ୟ ଚିକିତ୍ସକଗଣ ଯେଉଁସବୁ ରୋଗୀଙ୍କର ଆରୋଗ୍ୟ 
ବ୍ଯବସ୍ଥା କରିପାରନ୍ତି ନାହିଁ? ସେମାନେ ବି ଜୟକୃ ଷ୍କଙ୍କ 
ଚିକିତ୍ସାରେ ଆରୋଗ୍ୟ ଲାଭ କରୁଥିଲେ । ଏପରି ଅବସ୍ଥାରେ 
ଚିକିତ୍ସା ବ୍ୟବସାୟରେ ଯଥେଷ୍ଟ ଆୟ ହେବାକୁ ଲାଗିଲା । 


ଚିକିତ୍ସା ବ୍ୟବସାୟରେ ବିଜୟକୃଷ୍ଣଙ୍କର କର୍ଭବ୍ୟନିଷ୍ଠା 
ଓ ରୋଗୀଙ୍କ ପ୍ରତି ମମତା ଆଦର୍ଶସ୍ଥାନୀୟ ଥିଲା । ଥରେ ଗଙ୍ଗାର 
ପରପାରସ୍ତ୍‌ ଗୋଟିଏ ରୋଗୀର ଚିକିତ୍ସାର ଭାର ସେ ଗ୍ରହଣ 
କରିଥାଆନ୍ତି । ରୋଗ ଅତ୍ୟନ୍ତ କଠିନ ଥିଲା; ତେଣୁ ସେ ପ୍ରତିଦିନ 
ରୋଗୀ ଦେଖିବାକୁ ଯାଆନ୍ତି । ଦିନେ ଅତ୍ୟନ୍ତ ଝଡ଼ବୃଷ୍ଟି ହେବାରୁ 
ସେ ନଦୀ ପାରହେବାକୁ ନୌକା ପାଇଲେ ନାହିଁ ଗଙ୍ଗାର 
ଭୀଷଣ ତରଙ୍ଗରେ କୌଣସି ନାବିକ ନୌକା ନେବାକୁ ସାହସ 
କଲେନାହିଁ । ତେଣୁ ବିଜୟକୃଷ୍ଣ ନିଜ ଉତ୍ତରୀୟ ବସ୍ତ୍ରରେ ଓଷଧ 
ଶିଶିଗୁଡ଼ିକ ଗୁଡ଼ାଇ ତାହା ଶିରରେ ବନ୍ଧନ କରି ସନ୍ତରଣ ଦ୍ଵାରା 
ଗଙ୍ଗା ପାରହୋଇ ରୋଗୀକୁ ଞ୍ଚଷଧ ଦେଲେ। ରୋଗୀର 
ଆତ୍ନୀୟଗଣ ତାଙ୍କର ଏହି ଦୁଃସାହସିକ ଓ ଅସାଧାରଣ 
କାର୍ଯ୍ୟରେ ସ୍ତମ୍ଭିତ ହୋଇଗଲେ । 


ଏହି ସମୟରେ ବିଜୟକୃଷ୍ଣ ପ୍ରତ୍ୟହ ଅପରାହ୍ନରେ 
ଗଙ୍ଗାତୀରରେ ଧ୍ୟାନ କରନ୍ତି ଓ ଅନେକ ରାତିରେ ଗ୍ରହକୁ 
ପ୍ରତ୍ୟାବର୍ତନ କରନ୍ତି। ପଥରେ ପ୍ରାଣର ଆବେଗରେ ସେ 
“ ପରିପୂର୍ଣ୍ରମାନନ୍ଦଂ ' ବ୍ରହ୍ମ ସଙ୍ଗୀତଟି ଗାନ କରିଥାଆନ୍ତି । ଗୀତ 
ସମାପ୍ତ ହେଲେ କିଏ ଯେପରି ତାଙ୍କର ପଶ୍ଚାଦ୍ଦେଶରୁ କହେ, 
“ଆହା! ବାବା! ପୁଣି ସେଇ ସଙ୍ଗୀତଟି ଗାଅ।” କିନ୍ତୁ 
ବିଜୟକୃଷ୍ଣ କାହାକୁ ଦେଖିପାରନ୍ତି ନାହି; ତଥାପି ସେ ସଙ୍ଗୀତଟି 
ଗାଆନ୍ତି। ଅଧିକାଂଶ ଦିନ ଏହିପରି ହୁଏ। ସେ ସଙ୍ଗୀତଟି - 
ଦେଶ - ତେଓଟ୍‌ 
ପରିପୂର୍ଣ୍ମାନନ୍ଦଂ 
ଅଙ୍ଗବିହୀନଂ ସ୍କର ଜଗନ୍ନିଧାନଂ | 


ବ୍ରାହ୍ମସମାଜରେ ଭକ୍ତିଧର୍ମ ପ୍ରଚାର 


ଶ୍ରୋତ୍ରସ୍ୟ ଶ୍ରୋତ୍ରଂ ମନସୋ ମନୋ ବଚୋ ବାଚଂ 
ବାଗାତୀତଂ ପ୍ରାଣସ୍ୟ ପ୍ରାଣଂ ପରଂ ବରେଣ୍ୟ। 


ବିଜୟକୃଷ୍ଣଙ୍କର ଶାନ୍ତି ପୁରରେ ଅବସ୍ଫଲ୍ାନ ମଧ୍ୟରେ 
ଢାକାର ବ୍ରାହ୍ମଣ ପରସ୍ପର ମନୋମାଳିନ୍ୟ ଦୂରୀଭୂତ କରିବା 
ପାଇଁ ଓ ସନ୍ଦେହଭଞ୍ଜନ ପାଇଁ କେଶବଚନ୍ଦ୍ରଙ୍କୁ ଢାକାକୁ ଆହ୍ଵାନ 
କଲେ। ସେଠାରେ ବ୍ରାହ୍ମୋତ୍ସବ ହେଲା; ତହିରେ ଆନନ୍ଦର 
ସ୍ରୋତ ପ୍ରବାହିତ ହେଲା। ତତ୍ପରେ ସେମାନେ କେଶବଚନ୍ଦ୍ରଙ୍କ 
ସହିତ ପୂର୍ଣ୍ଣପ୍ରାଣରେ ଆଳାପ କରି ଜାଣିପାରିଲେ ଯେ 
“ ନରପୂଜା' ବ୍ୟାପାରରେ ତାଙ୍କର ଲେଶମାତ୍ର ସହାନୁଭୂତି 
ନଥୁଲା। ସେମାନେ ତାଙ୍କୁ ଅନୁରୋଧ କଲେ ଯେ ସେ ଶାନ୍ତିପୁର 
ଯାଇ ବିଜୟକୃଷ୍ଣଙ୍କୁ କଲିକତା ଆଣିଲେ ସମସ୍ତ ଅଶାନ୍ତି 
ଦୂରୀଭୂତ ହୋଇଯିବ। 


କେଶବଚନ୍ଦ୍ର ଶାନ୍ତିପୁର ଯାଇ ବିଜୟକୃଷ୍ଣଙ୍କୁ କଲିକତା 
ଆଣିଲେ । ଉଭୟଙ୍କ ମଧ୍ୟରେ ସରଳ ଆଲୋଚନା ଫଳରେ 


ଏବଂ କେଶବଚନ୍ଦ୍ରଙ୍କ ଉପଦେଶ ଓ ବିଶେଷ ଚେଷ୍ଟାରେ ଯେଉଁ 


ଅସତ୍ୟ ନେଇ ବିବାଦ ଜାତ ହୋଇଥିଲା ତାହା ତିରୋହିତ 


ହେଲା। ବିଶେଷତଃ ଯେଉଁ ଦୁଇଜଣ ବ୍ରାହ୍ମ କେଶବଚନ୍ରଙ୍କୁ 
ଅବତାର ମନେ କରୁଥିଲେ ସେମାନେ କେଶବ ଚନ୍ୟଙ୍କୁ 


ପଚାରିବାରୂ ସେ ଅସ୍ବୀକାର କଲେ। ସେତେବେଳେ 
ସେମାନେ ତାଙ୍କୁ “ଭଣ୍ଡଂ ବୋଲି ତିରସ୍କାର କରି ବ୍ରାହ୍ମସମାଜ 
ତ୍ୟାଗ କଲେ ଓ କଉଁ।ଭଜା ଦଳରେ ପ୍ରବେଶ କଲେ। 
ଯେଉଁମାନେ ଅସତ୍ୟ ବ୍ୟବହାର କରୁଥିଲେ, ସୋମାନେ ଆଉ 
କରିବେ ନାହିଁ ବୋଲି ପ୍ରତିଜ୍ଞା କଲେ। ଏହି ଗଣ୍ଡଗୋଳର 
ନିରାକରଣ ପାଇଁ ବିଜୟକୃଷ୍ଣ ଏକ ଦୀର୍ଘ ପତ୍ର “ ଧର୍ମତତ୍ତ୍ଵ 
ପତ୍ରିକାରେ ପ୍ରକାଶ କଲେ । ତାହା ତଳେ ଉଦ୍ଧୃତ ହେଲା - 
“ ଭଲ୍ତିଭାଜନ ଶ୍ରୀଯୁକ୍ତ କେଶବଚନ୍ଦ୍ର ସେନ ମହାଶୟଙ୍କ ପ୍ରତି 
କେତେ ଜଣ ବ୍ରାହ୍ମଭ୍ରାତାଙ୍କର ଭକ୍ତି ପ୍ରକାଶର ଆତି ଶଯ୍ୟ 
ଦର୍ଶନରେ ବ୍ୟଥିତ ହୋଇ ତନ୍ନିବାରଣ ପାଇଁ ମୁଁ ବିଗତ ଆଶ୍ଵିନ 
ମାସରେ ଏହା ସାଧାରଣଙ୍କର ଗୋଚର କରାଇଥିଲି। ସେହି 
ସମୟରୁ ଏହି ବ୍ୟାପାର ନେଇ ବ୍ରାହ୍ମମଣ୍ଡଳୀ ମଧ୍ୟରେ ମହା 
ଆନ୍ଦୋଳନ ଚାଲିଛି ଏବଂ ଅନେକ ସ୍ଫ୍ଳରେ ଏଥିରୁ ଭୟାନକ 
ବିବାଦ-ବିସମ୍ବାଦ ଉତ୍ପନ୍ନ ହୋଇଅଛି । ଅନେକ ଉତ୍ତସାହପୂର୍ବକ 
ପରସ୍ପରର ଗ୍ଳାନି ପ୍ରଚାର କରୁଅଛନ୍ତି ଏବଂ ଅନେକ ଦୁର୍ବଳଚିତ୍ତ 


୮୭ 


ବ୍ୟକ୍ତିଙ୍କର ଅବିଶ୍ବାସ ଓ କୁସଂସ୍କାର ବୃଦ୍ଧି ହେଉଅଛି । ଏହି 
ସମୁଦାୟ ଅନିଷ୍ଟ ଫଳ ଦେଖି ମୁଁ ଯପ୍ନରୋନାସ୍ତି ଦୁଃଖିତ 
ହୋଇଅଛି। ମୁଁ ଅନେକ ପରିମାଣରେ ଏହି ଆନ୍ଦୋଳନର 
ମୂଳ କାରଣ। ଏଥିପାଇଁ ମୋର ଆହୁରି ବିଶେଷ ଦୁଃଖ 
ହେଉଅଛି। ଅତଏବ ଏହାର ଅନିଷ୍ଟ ଫଳ ନିବାରଣ ନିମିତ୍ତ 
ମୋର ଏ ସମୟରେ ଚେଷ୍ଟା କରିବା କର୍ଭବ୍ୟ। ମୋର ପୂର୍ବାବଧ୍ର 
ହୃଦ୍‌ଗତ ଭାବ କ'ଣ ଏବଂ ଆନ୍ଦୋଳନ ସମ୍ବନ୍ଧରେ ବିଶେଷ 
ଅନୁସନ୍ଧାନ କରି ମୁଁ ଯାହା ଜାଣିବାକୁ ପାଇଅଛି ତାହା 
ବ୍ରାହ୍ମମଣ୍ଡଳୀ ନିକଟରେ ବିନୀତ ଭାବରେ ପ୍ରକାଶ କରୁଅଛି । 
ଲଶ୍ଵର କରନ୍ତୁ, ଯେପରି ଏହି ପତ୍ର ଦ୍ଵାରା ସମସ୍ତଙ୍କର ସନ୍ଦେହ 
ଓ ବିବାଦ ଦୂର ହୁଏ ଏବଂ ସମସ୍ତଙ୍କ ମଧ୍ଯରେ ସତ୍ୟ ଓ 
ସଭାବର ବିସ୍ତାର ହୁଏ। ” 


“ ମୁଁ ପୂର୍ବରୁ କହିଅଛି ଯେ ଉଲ୍ଲିଖିତ ଭ୍ରାତାମାନେ ଯେଉଁ 
ପ୍ରଣାଳୀରେ ଭକ୍ତି ପ୍ରକାଶ କରନ୍ତି ତାହା ମୋର ବିବେଚନାରେ 
ଦୂଷଣୀୟ ଓ ଅନିଷ୍ଟକର। କିନ୍ତୁ ଏପରି ଭକ୍ତି ପ୍ରକାଶ କରିବା 
ବ୍ରାହ୍ମଧର୍ମ ବିରୁଦ୍ଧ ମତ ଓ ଭାବରୁ ଉତ୍ପନ୍ନ ହୁଏ କି ନା, ତାହା ମୁଁ 
ପୂରେ ବିଶେଷ ରୂପେ ଜାଣିନଥିଲି | ବାହ୍ୟିକ ଆଡ଼ମ୍ବରର 
ଅବଶ୍ଯ ହିଁ ଦୂଷିତ ମୂଳ ଥିବ, ଏହା ମନେକରି ମୁଁ ମୋର 
ଭ୍ରାତାମାନଙ୍କୁ ମନୁଷ୍ୟ ଉପାସନା ଦୋଷରେ ଦୋଷୀ ସିଦ୍ଧାନ୍ତ 
କରିଥିଲି ଏବଂ ଏହି ସମ୍ବନ୍ଧରେ ମୁଙ୍ଗେର ଓ ଆହ୍ଲାବାଦରେ 
ଯେଉ ସମସ୍ତ ପ୍ରଶ୍ନ କରିଥିଲି, କେହି ତାହାର ସ୍ପଷ୍ଟ ଉତ୍ତର ନ 
ଦେବାରୁ ମୋର ଉକ୍ତ ସଂସ୍କାର ଦୃଢ଼ୀଭୂତ ହୋଇଥିଲା। 
ବର୍ଭମାନ ମୋର ସେ ସଂସ୍କାର ନାହିଁ। ମୁଁ ଅନୁସନ୍ଧାନ କରି 
ଦେଖି ସ୍ଥିର କରିଅଛି ଯେ କେବଳ ବାହି୍ୟିକ କାର୍ଯ୍ୟ ଓ ଶବ୍ଦରେ 
ଆତିଶଯ୍ୟ ଦୋଷ ଅଛି; ସେମାନଙ୍କର ମତରେ କୌଣସି ଦୋଷ 
ନାହି। ଯେଉଁମାନେ ଏହିପରି ବ୍ୟବହାର କରନ୍ତି ସେମାନଙ୍କ 
ମଧ୍ୟରୁ କେହି ହେଲେ ମନୁଷ୍ୟ ଉପାସନା କରନ୍ତି ନାହିଁ ଏବଂ 
ଭଶ୍ଵର ଅଥବା ମୁକ୍ତିଦାତା ଅଥବା ପାପୀ ଓ ଛଶ୍ଵରଙ୍କର ମଧ୍ୟବର୍ରୀ 
ଜ୍ଞାନରେ କୌଣସି ମନୁଷ୍ୟ ନିକଟରେ ପ୍ରାର୍ଥନା କରନ୍ତି ନାହିଁ। 
କେଶବ ବାବୁଙ୍କ ପ୍ରତି ସେମାନେ ଯେପରି ବ୍ୟବହାର କରନ୍ତି 
ତାହା ଯେତେ ଅଯୌକ୍ତକ ହେଉ ନୀ କାହିଁକି, ମୁଁ 
କେତେବେଳେ ଏପରି ମନେକରି ପାରେ ନାହିଁ ଯେ 


ସେମାନେ ଉକ୍ତ ମହାଶୟଙ୍କୁ ପରିବାରର ଜ୍ୟେଷ୍ଠଭ୍ରାତା ଏବଂ 


୮୮ 


ପରମ ଉପକାରୀ ବନ୍ଧୁଁ ଭିନ୍ନ ଅନ୍ୟ କେଉଁ ଭାବରେ ଦେଖନ୍ତି । 
ଏପରି ବାହ୍ଯିକ ବ୍ୟବହାର ମନୁଷ୍ଯ ପ୍ରତି ଯେତେ ଅଳ୍ପ ହୁଏ 
ସେତେ ଭଲ କାହିଁକି ନା ତଦ୍ଦ୍ଵାରା ଅନ୍ୟର ଅନିଷ୍ଟ ହେବାର 
ସମ୍ଭାବନା। ଅତଏବ ମୁଁ ଭ୍ରାତାମାନଙ୍କୁ ବିନୀତ ଭାବରେ 
ଅନୁରୋଧ କରୁଅଛି ଯେ ସେମାନଙ୍କର ନିଜର ମତ ଯଦ୍ୟପି 
ବିଶୁଦ୍ଧ, ସେମାନେ ଦୁର୍ବଳ ଭ୍ରାତାମାନଙ୍କର ମଙ୍ଗଳ ନିମିତ୍ତ 
ଭଲ୍ତିର ଏପରି ସବୁ ବାହ୍ଯ ଲକ୍ଷଣ ରହିତ କରନ୍ତୁ, ଯଦ୍ଦ୍ବାରା 
ଏହିସବୁ ବ୍ୟଲ୍ତିଙ୍କର ଅପକାର ହୋଇପାରେ । ” 


“ ଭକ୍ତିଭାଜନ କେଶବ ବାବୁଙ୍କ ପ୍ରତି ମୁଁ କେବେହେଲେ 
ଦୋଷାରୋପ କରି ନାହିଁ। ଅନ୍ୟ ଭ୍ରାତାମାନେ ତାଙ୍କର 
ସମ୍ମାନାର୍ଥ ଯେପରି ବ୍ୟବହାର କରନ୍ତୁ ନା କାହିଁକି, ସେ 
ସେଥିପାଇଁ ଦାୟୀ ନୁହନ୍ତି। ସେ ସେପରି ସମ୍ମାନର ଅଭିଳାଷୀ 
ନୁହନ୍ତି; ସେଥିପାଇଁ କାହାକୁ ହେଲେ ଅନୁରୋଧ କରି ନାହାନ୍ତି । 
ବରଂ ଏହା ଯେ ତାହାଙ୍କର ଅଭିପ୍ରେତ ନୁହେଁ, ତାହା ଅନେକ 
ବାର କହି ଅଛନ୍ତି । ସେ ସ୍ପଷ୍ଟ ଭାବରେ ସେ ସମୟରେ ଏପରି 
ସମ୍ମାନ ପ୍ରକାଶକୁ ନିଷେଧ କରି ନାହାନ୍ତି ତାଙ୍କର କେବଳ 
ଏଇ ଟିକକ ତ୍ରୁଟି ମୁଁ ଦେଖିଥିଲି । ଏତଦ୍‌ବ୍ୟତୀତ ବର୍ତମାନ 
ଆନ୍ଦୋଳନରେ ତାଙ୍କର ଅଣୁମାତ୍ର ଅପରାଧ ନାହିଁ, ଏହା ମୁଁ 
ନିଶ୍ଚୟ କରି କହିପାରେ । ” 


“ ବର୍ଭମାନ ମୋର ଶ୍ରଦ୍ଧାସ୍ସଦ ଭ୍ରାତା ଯଦୁନାଥ ଚକ୍ରବର୍ଭୀ 
ମହାଶୟଙ୍କୁ ଅନୁରୋଧ କରୁଅଛି ଯେ ସେ ମୋ କଥାରେ 
ବିଶ୍ଵାସ କରି ଏହି ଆନ୍ଦୋଳନରୁ ନିବୂତ୍ତ ହୁଅନ୍ତୁ। ତାହାଙ୍କର 
ଆଶଙ୍କା କରିବାର ଆଉ କୌଣସି କାରଣ ନାହିଁ। ବର୍ଭମାନ 
ନିରର୍ଥକ ଭ୍ରାତାମାନଙ୍କର ଦୋଷ ଘୋଷଣା କଲେ ପିତାଙ୍କ 
ନିକଟରେ ଅପରାଧୀ ହେବାକୁ ହେବ। ସେମାନେ 
ଯେତେବେଳେ ସ୍ପଷ୍ଟ ସ୍ଵୀକାର କରିଅଛନ୍ତି ଭଶ୍ଵରଙ୍କ ଭିନ୍ନ ଆଉ 
କାହାର ହିଁ ପୂଜା କରନ୍ତି ନାହିଁ, ସେତେବେଳେ ସେମାନଙ୍କୁ 
ଅବିଶ୍ବାସ କରିବା ଅନ୍ୟାୟ। ଏତେ କାଳ ଯେଉ ମାନଙ୍କ 
ସଂସର୍ଗରେ ରହି ଆମେ ଆତଡ୍ନାର ଉନ୍ନତି ସାଧନ କରୁଅଛୁ, 
ସେମାନଙ୍କର ସରଳ ସତ୍ୟ ବାକ୍ୟରେ ଅବିଶ୍ବାସ କରି ସେମାନଙ୍କୁ 
ନିଯ୍ୟାତନା କରିବା ଅକୃତଜ୍ଞର କାର୍ଯ୍ୟ, ସନ୍ଦେହ ନାହିଁ। 
ସେମାନେ ଭକ୍ତିଭାଜନ କେଶବ ବାବୁଙ୍କୁ ଯେଉଁ ପ୍ରଣାଳୀରେ 
ସମ୍ମାନ ପ୍ରଦାନ କରିଥାଆନ୍ତି, ସେହି ପ୍ରଣାଳୀରେ ସେମାନେ 


ଶ୍ରୀ ବିଜୟକୃଷ୍ଣ ଚରିତ 


ଅନ୍ୟାନ୍ୟ ଶ୍ରଦ୍ଧାଭାଜନ ଭ୍ରାତାଙ୍କୁ ମଧ୍ଯ ଯଥା ପରିମାଣରେ 
ସମ୍ମାନ କରନ୍ତି। ଏହାଦ୍ଵାରା ସେମାନଙ୍କର ମତ ସମ୍ବନ୍ଧରେ 
କୌଣସି ବିରୁଦ୍ଧଭାବ ଦେଖାଯାଏ ନାହିଁ। କାରଣ ସାଧୁ 
ଭକ୍ତମାନଙ୍କୁ ଶ୍ରଦ୍ଧା କରିବା ମନୁଷ୍ଯର ସ୍ବଭାବସିଦ୍ଧ କାର୍ଯ୍ୟ। 
ଅତଏବ ଆସନ୍ତୁ, ପୁନର୍ବାର ପୁର୍ବପରି ଏକ ପରିବାରରେ ମିଳିତ 
ହୋଇ ଦୟାମୟ ପିତାଙ୍କ ରାଜ୍ୟରେ ଶାନ୍ତି ସଂସ୍ତ୍ରାପନ ଏବଂ 
ବିସ୍ତାର ପୂର୍ବକ ପରସ୍ପର ଅମୂଲ୍ୟ ଭ୍ରାତୃ ସୌହାର୍ଦ୍ଦ୍ୟ ସମ୍ଭୋଗ 
କରିବା | ପରିଶେଷରେ ସମସ୍ତ ବ୍ରାହ୍ମତ୍ଜାତାଙ୍କ ନିକଟରେ ମୋର 
ସାନୁନୟ ନିବେଦନ ଏହି ଯେ ସେମାନେ କେଶବ ବାବୁଙ୍କୁ 
ଅକାରଣ ଏବଂ ନିଷ୍ଣୁର ଭାବରେ ଯେପରି ଆକ୍ରମଣ ନ କରନ୍ତି 
ଏବଂ ତାହାଙ୍କର ଅନୁଗତ ଶିଷ୍ୟମାନଙ୍କ ପ୍ରତି ମନୁଷ୍ୟୋପାସନା 
ଦୋଷାରୋପ ନ କରନ୍ତୈ। ମୋର ହୂଦ୍‌ଗତ ବିଶ୍ଵାସ ସୂଚକ 
ଏହି ପତ୍ର ପାଠକରି ସେମାନେ ସକଳ ସଂଶୟ ଦୂର କରନ୍ତୁ | 
ବର୍ତମାନ ଗଣ୍ଡଗୋଳରେ ଚତୁର୍ଦି ଗରେ ଯେଉଁ ଭୟାନକ 
ଶୁଷ୍କପତାର ମହାମାରୀ ଉପସ୍ଥିତ ହୋଇଅଛି, ତଦ୍ଦାରା ଯେ କେତେ 
ଭ୍ରାତାଙ୍କର ସର୍ବନାଶ ହେଉଅଛି ତାହା କହି ହେବନାହିଁ। 
ବର୍ଭମାନ ବିଶେଷ ଉତ୍ସାହର ସହିତ ଏହି ମହାମାରୀ ନିରାକରଣ 
ଏବଂ ପ୍ରକୃତ ବିଶ୍ଵାସ ଓ ଭକ୍ତି ବିସ୍ତାର ପାଇଁ ଯତ୍ନଶୀଳ ହୋଇ 
ନିଜ ନିଜର ଏବଂ ଦେଶସ୍ତୁ ଭ୍ରାତାମାନଙ୍କର ମଙ୍ଗଳ ସାଧନ 
କରନ୍ତୁ । 


୧୭୯୧ ଶକ 


ଆଷାଢ଼ ୧୫ ଶ୍ରୀ ବଜୟକୃଷ୍ଣ ଗୋସ୍ଵାମୀ 


ବିଜୟକୃଷ୍ଣ ଶାନ୍ତିପୁରରେ ଚିକିତ୍ସା ବ୍ୟବସାୟ କରୁଥିବା 
ସମୟରେ ଦିନେ ତାଙ୍କର ଗୂହଦେବତା ଶ୍ୟାମସୁନ୍ଦର ତାଙ୍କ 
ନିକଟରେ ପ୍ରକାଶିତ ହୋଇ କହିଲେ, “ ତୁମେ ଏ ସ୍ୁାନ 
ପରିତ୍ୟାଗ କର। ମୁଁ ତୁମକୁ ଘରୁ ବାହାର କଲି, ତୁମେ ପୁଣି 
ଘରେ ପଶିଲ? ମୁଁ ତୁମକୁ ଘରେ ରହି ସଂସାରରେ ଲିପ୍ତ 
ହେବାକୁ ଦେବିନାହିଁ।” ଏ କଥା ଶୁଣି ବିଜୟକୃଷ୍ଣଙ୍କର 
ବିସ୍କୟର ସୀମା ରହିଲା ନାହିଁ। 


ବିଜୟକୃଷ୍ଣ ଯେତେବେଳେ ଶାନ୍ତିପୁରରେ ଅବସ୍ପାନ 
କରନ୍ତ, ଶ୍ୟାମସୁନ୍ଦର ପ୍ରକାଶିତ ହୋଇ ତାଙ୍କୁ ଅନେକ କଥା 
କହନ୍ତି। ଥରେ କହିଲେ, “ ମୋର ବଂଶୀ ନାହିଁ, ତୁ ମୋତେ 


ବ୍ରାହ୍ମସମାଜରେ ଭକ୍ତି ଧର୍ମ ପ୍ରଚାର 


ଗୋଟାଏ ବଂଶୀ ଦେ। ” ବିଜୟକୃଷ୍ଣ ଢାକାରୁ ଗୋଟିଏ ସୁନ୍ଦର 
ବଂଶୀ ପ୍ରସ୍ତୁତ କରାଇ ଆଣି ଦେଲେ। ଆଉ ଥରେ କହିଲେ, 
“ ମୋର ଚୂଡ଼ା ନାହି; ମୋତେ ଗୋଟାଏ ବୂଡ଼ା ଦେ।” 
ବିଜୟକୃଷ୍ଣ ଢାକାରୁ ଗୋଟିଏ ରୌପ୍ଯନିର୍ମିତ ବୂଡ଼ା ଆଣି 
ଦେଲେ । ଶ୍ୟାମସୁନ୍ଦର କହିଲେ, “ ମୁଁ ରୂପାର ବୂଡ଼ା ନେବିନାହିଁ; 
ସୁନାର ଚୂଡ଼ା ଦରକାର । ” 


ବିଜୟକୃଷ୍ଣ - ମୁଁ ଭିକ୍ଷୁକ, ସୁନାର ବୂଡ଼ା ପାଇଁ ଟଙ୍କା 
କେଉଁଠୁ ପାଇବି ? 


ଶ୍ୟାମସୁନ୍ଦର - ତୋ ଖୁଡ଼ୀ ପାଖରେ ଅନେକ ଟଙ୍କା 
ଅଛି। ମୋ ନା କହି ତାକୁ ମାଗ। 


ବିଜୟକୃଷ୍ଣ ଖୁଡ଼ୀଙ୍କୁ ଶ୍ୟାମସୁନ୍ଦରଙ୍କ କଥା କହିବାରୁ 
ସେ ଆନନ୍ଦରେ ଉନ୍ହ୍‌ସିତ ହୋଇ ଅଶ୍ରୁପୂର୍ଣ୍ଣ ନୟନରେ କହିଲେ, 
“କ'ଣ ? ଶ୍ୟାମସୁନ୍ଦର ମୋଠାରୁ ଚୂଡ଼ା ଚାହିଁଛନ୍ତି ?” ସେ ପ୍ରଫୁଲ୍ଲ 
ଚିତ୍ତରେ ବିଜୟକୃଷ୍ଣଙ୍କୁ ଟଙ୍କା ଦେଲେ । ରୂପାର ଚୂଡ଼ା ଉପରେ 
ସୁନ୍ଦର ସୁନାପାତ ଦେଇ ଗୋଟିଏ ମନୋହର ଚୂଡ଼ା କରାଇ 
ଆଣି ବିଜୟକୃଷ୍ଣ ଶ୍ୟାମସୁନ୍ଦରଙ୍କୁ ପ୍ରଦାନ କଲେ । ଶ୍ୟାମସୁନ୍ଦର 
ଚୂଡ଼ା ପାଇ ଅତ୍ୟନ୍ତ ସନ୍ତୁଷ୍ଟ ହୋଇ ତାଙ୍କୁ କହିଲେ, “ ମୁଁ ବଂଶୀ 
ଓ ଚୂଡ଼ା ଧାରଣ କରି କିପରି ସାଜିଛି ମନ୍ଦିରକୁ ଯାଇ ଥରେ 
ଦେଖିଚୁ ନାହିଁ ?” 

ବିଜୟକୃଷ୍ଣ - ମୁଁ ଯେ ବ୍ରାହ୍ , ମୋର ଏସବୁ ଦେଖିବାର 
ନୁହେ | 


ଶ୍ୟାମସୁନ୍ଦର - ହେଲୁ ବା ବ୍ରାହ୍ମ, ଦେଖିବାରେ ଦୋଷ 
ନାହି। ତତେ ତ ମୁଁ ବ୍ରାହ୍ମ କରିଛି ! 

ଏକଥା ଶୁଣି ବିଜୟକୃଷ୍ଣ ମନ୍ଦିରକୁ ଯାଇ ଶ୍ୟାମସୁନ୍ଦରଙ୍କୁ 
ଦର୍ଶନ କଲେ। 


ଦିନେ ପୂଜାରୀ ଶ୍ୟାମସୁନ୍ଦରଙ୍କୁ ଭୋଗ ଦେଇ ପାନୀୟ 
ଜଳ ଦେବାକୁ ଭୁଲି ଯାଇଥିଲେ । ଏକଥା ମଧ୍ୟ ଶ୍ୟାମସୁନ୍ଦର 
ବିଜୟକୃଷ୍ଣଙ୍କୁ କହିଥିଲେ । 


ବ୍ରାହ୍ମସମାଜ ପରିତ୍ୟାଗ କଲା ପରେ ଥରେ ବିଜୟକୃଷ୍ଣ 
ଶାନ୍ତିପୁର ଆଗମନ କଲେ। ସେହି ସମୟରେ ଦିନେ 
ଶ୍ୟାମସୁନ୍ଦର ଧଡ଼ା ଚୂଡ଼ା ପରିଧାନ କରି ବଂଶୀ ହସ୍ତରେ ତାଙ୍କ 


୮୯ 


ନିକଟରେ ଉପସ୍ଥିତ ହୋଇ ହସି ହସି କହିଲେ, “ମୋତେ 
କେମିତି ଦେଖୁଛୁ ?' 


“ ଅତି ସୁନ୍ଦର 1 ” 


ବିଜୟକୃଷ୍ଣ ପୁଣି କହିଲେ, “ ମୋତେ ଯଦି ଏତେ ଦୟା 
କରିବ ବୋଲି ମନରେ ଥିଲା, ତେବେ ବ୍ରାହ୍ଲସମାଜକୁ ନେଇ 
ମୋତେ ଏତେ ହୀନସ୍ତ୍ରା କଲ କାହିକି ? ” 


ଶ୍ୟାମସୁନ୍ଦର - ଜାଣୁ ? ଅଳଙ୍କାର ଭାଙ୍ଗି ଗଢ଼ିଲେ 
ଦେଖିବାକୁ ଭାରି ସୁନ୍ଦର ହୁଏ। 


ଦିନେ ଶ୍ୟାମସୁନ୍ଦରଙ୍କ ମନ୍ଦିରରେ ଚୋର ପ୍ରବେଶ କରି 
ଶ୍ରୀମତୀଙ୍କ ମୁକୁଟ ଚୋରି କରି ଦେବୀଙ୍କ ମୁକୁଟ ବୋଲି 
ଭୟକରି ବାହାରେ ଗୋଟାଏ ସ୍ଥାନରେ ପକାଇ ଦେଇଗଲା । 
ପରଦିନ ଏକଥା ସମସ୍ତେ ଜାଣି ମୁକୁଟ ଖୋଜିବାକୁ ଲାଗିଲେ । 


ବିଜୟକୃଷ୍ଣ ସେତେବେଳେ ଆସନରେ ବସି ଭଜନ 
କରୁଥାଆନ୍ତି। ଶ୍ରୀମତୀ ତାଙ୍କ ନିକଟରେ ପ୍ରକାଶିତ ହୋଇ 
ଯେଉଁଠାରେ ଚୋର ମୁକୁଟ ପକାଇ ଦେଇ ଯାଇଥୁଲା ତାହା 
କହିଗଲେ। ବିଜୟକୃଷ୍ଣ ସେକଥା କହିବାରୁ ଲୋକେ 
ଶ୍ରୀମତୀଙ୍କ କଥିତ ସ୍ଥାନରୁ ମୁକୁଟ ପାଇଲେ । 


ବିଜୟକୃଷ୍ଣଙ୍କର “ ନରପୂଜା” ପ୍ରତିବାଦର ପ୍ରତ୍ୟାହାର 
ପରେ କଲିକତାର ଠାକୁର ଦାସ ମହାଶୟ ଲେଖିଲେ - 
“ କେହି କେହି କହିପାରନ୍ତି, ସେ ( ବିଜୟକୃଷ୍ଣ) ଅଧୀର ଓ 
ଚଞ୍ଚଳ ହୋଇ ଏପରି କାର୍ଯ୍ୟରେ କାହିଁକି ପ୍ରବୃତ୍ତ ହେଲେ ? 
ଯେଉଁମାନେ ଏପରି କହିବେ ସେମାନଙ୍କର ଉରତ୍ତ୍ଵ୍‌ ଦୃଷ୍ଟି ନାହିଁ। 
ସେମାନଙ୍କର ଦୃଷ୍ଟି ନିମ୍ନ ଆଡ଼କୁ ହିଁ ଧାବିତ ହୁଏ। ସେମାନେ 
ଗୋସ୍ଵାମୀ ମହାଶୟଙ୍କର ସରଳ ଉଚ୍ଚଭାବ ଗ୍ରହଣ କରିବାକୁ 
ଅସମର୍ଥ । ସେ ସତ୍ୟପ୍ରିୟ । ସତ୍ୟର ଅନୁରୋଧରେ ନିଜର 
ମାନମର୍ଯ୍ୟାଦା ପ୍ରତି ସେ ଭୁକ୍ଷେପ କରି ନାହାନ୍ତି। ୭୮୮ ମାସ 
ପୂବେ ସେ ଯାହା ସତ୍ୟ ବୋଧ କରିଥିଲେ, ସେତେବେଳେ 
ସେହି ଅନୁସାରେ କାର୍ଯ୍ୟ କରିଥିଲେ। ଲୋକେ ମୋତେ କ'ଣ 
କହିବେ, ଏହି ନୀଚଭାବ ତାଙ୍କର ଉନ୍ନତ ମନକୁ ସତ୍ୟ ପ୍ରଚାର 
କାର୍ଯ୍ୟରେ ବାଧା ଦେଇ ପାରିଲା ନାହିଁ। ଏପରି ଲୋକ 
ଜଗତରେ କେତେ ଜଣ ଅଛନ୍ତି ? ମାନ-ମର୍ଯ୍ୟାଦା ହିଁ 


୯୦ ଶ୍ରୀ ବିଜୟକୃଷ୍ଣ ଚରିତ 


ଲୋକଙ୍କର ସର୍ବସ୍ବନ ଦାଣ୍ଡ ବଜାୟ ରଖିବା ଲୋକଙ୍କର 
ସ୍ବଭାବସିଦ୍ଧ। ଏହି ଉଭୟକୁ ହି ସେ ତୁଚ୍ଛ କରିପାରନ୍ତି। ସେ 
କିପରି ଲୋକ ତାହା ସହୂଦୟ ବ୍ୟକ୍ତି ମାତ୍ରକେ ଜାଣନ୍ତି । ” 


ଏହି ବ୍ୟାପାରରେ ଶିବନାଥ ଶାସ୍ତ୍ରୀ ମହାଶୟ ଲେଖିଛନ୍ତି 
- “ ୧୮୬୯ ଖ୍ରୀଷ୍ଟାଦ୍ଦ ଗ୍ରୀଷ୍ମର ଶେଷ ଆଡ଼କୁ କେଶବ ବାବୁଙ୍କ 
ଦଳ ସହିତ ତାଙ୍କର ୯ ବିଜୟକୃଷ୍ଣଙ୍କ) ପୁନର୍ମିଳନ ହୁଏ। ସେହି 
ସମୟରେ ଗୋସାଇଜୀଙ୍କର ମହତ୍ତ୍‌ ଦେଖିଲି। ସେ ଯେମିତି 
ବୁଝିଲେ ଯେ ସେ ଯାହାକୁ ନରପୁଜା ମନେ କରିଥିଲେ ତାହା 
ନରପୂଜା ନୁହେଁ, ଭକ୍ତିପ୍ରକାଶର ଆତିଶଯ୍ୟ ମାତ୍ର, ସଙ୍ଗେ 
ସଙ୍ଗେ କେଶବ ବାବୁଙ୍କଠାରୁ କ୍ଷମା ଚାହିଁ ସେମାନଙ୍କ ସହିତ 


ପୁନର୍ମିଳିତ ହେଲେ । ସେତେବେଳେ ବ୍ରାହ୍ମସମାଜର ବହୁ 


ସଂଖ୍ଯକ ଲୋକ ଗୋସାଇଜୀଙ୍କ ପଶ୍ଚାଦ୍‌ଗାମୀ। ସେ ମନ 
ଳରିଥିଲେ ନିଜର ଗୋଟାଏ ଦଳ ବାନ୍ଧି ପାରିଥାନ୍ତେ। କିନ୍ତୁ 
ସେ ଦିଗକୁ ତାଙ୍କର ଦୃଷ୍ଟି ନଥିଲା। ସେ ନିଜର ଜୟ ଚାହିଁଲେ 
ନାହିଁ, ବ୍ରାହ୍ମଧର୍ମର ହିଁ ଜୟ ଚାହିଁଲେ। ଏଥିପାଇଁ ସେ ମୋର 
ହୃଦୟ ନିକଟରେ ସହସ୍ର ଗୁଣରେ ପ୍ରିୟ ହୋଇଗଲେ । ” 


ବିଜୟକୃଷ୍ଣଙ୍କର ପତ୍ର ଖଣ୍ଡି ତନ୍ନ ତନ୍ନ କରି ଆଲୋଚନା 


କଲେ ଜଣାଯିବ ଯେ ତାଙ୍କର ଆଶଙ୍କା ଅମୁଳକ ନୁହେଁ । ବହୁ 


ଲୋକଙ୍କର ଭକ୍ତର ଆତିଶଯ୍ୟରୁ ଭଗବତ୍ତାର ବା ଅବତାରତ୍ଵର 
ଉତ୍ପଭି ଦେଖାଯାଏ । ଉତ୍କଳ ଓ ବଙ୍ଗ ଦେଶରେ ଏହାର ବହୁଳ 
ଦୃଷ୍ଟାନ୍ତ ଏପର୍ଯ୍ୟନ୍ତ ଦେଖା ଯାଉଅଛି । ସଂସାରାସକ୍ତ, 
ଦୁର୍ନୀତିପରାୟଣ ଲୋକେ ବେଶି ଅବତାର ଦୁଆ ଉଠାନ୍ତି । 
ଯାହାଙ୍କୁ ଅବତାର ବୋଲି ଘୋଷଣା କରନ୍ତି, ତାଙ୍କୁ “ କରୁଁଂ 
ଅକର୍ରୁଂ ଅନ୍ୟଥା କର୍ରୁଂ ସମର୍ଥ ବୋଲି ମନେକରି ନିଜର 
ଉପର୍ଯ୍ୟୁପରି କୃତ ଦୁର୍ନୀତିର ସ୍ଵଭାବିକ ପରିଣାମରୁ ରକ୍ଷା 
ପାଇବା ପାଇଁ ତାଙ୍କର ଶରଣାର୍ଥୀ ହୁଅନ୍ତି। ଫଳରେ 
ସମାଜରେ ସାଧୁତା, ସଦାଚାର ଓ ସାଧନାର ଅଭାବ 
ପରିଲକ୍ଷିତ ହୁଏ ଏବଂ ଧର୍ମାନ୍ଧତା ପ୍ରସାର ଲାଭ କରେ । 


ସେ ଯାହାହେଉ, ବିଜୟକୃଷ୍ଣ ବ୍ରାହ୍ମଗଣଙ୍କ ସହିତ ମିଳିତ 
ହୋଇ ଭ୍ରାତୃ ଭାବରେ ସମସ୍ତଙ୍କୁ ଆଲଙ୍ଗନ କଲେ। 
ଯେଉମାନେ ତାଙ୍କର ବୀଭସ୍ସ ସମାଲୋଚନା କରି ତାଙ୍କୁ ନାନା 
ପ୍ରକାର ଉତ୍ପୀଡ଼ନ କରୁଥିଲେ ସେମାନଙ୍କୁ କ୍ଷମାପୂର୍ବକ 


ବାହୁପାଶରେ ଆବଦ୍ଧ କରିଥିଲେ। ଏ ସମ୍ପର୍କରେ ସେ ନିଜେ 
ଲେଖିଅଛନ୍ତି, “ ମୁଁ ପୁନର୍ବାର ବନ୍ଧୁମାନଙ୍କ ସଙ୍ଗେ ମିଳିତ ହେଲି 
। ବନ୍ଧୁମାନଙ୍କ ପ୍ରତି ମୋର କିଛି ମାତ୍ର ଅସଦ୍‌ ଭାବ ନଥିଲା, 
ଅସତ୍ୟ ଦୂରୀଭୂତ କରିବା ପାଇଁ ହିଁ ବିଶେଷ ଚେଷ୍ଟା ଥିଲା।” 
ବିଜୟକୃଷ୍ଣ ସାରା ଜୀବନ ବାହ୍ୟିକ ଭକ୍ତିପ୍ରକାଶର ବିରୋଧୀ 
ଥିଲେ। ପର ଜୀବନରେ ସେ ଯେତେବେଳେ ଗୁରୁ ରୂପରେ 
ଆବିର୍ଭୂତ ହେଲେ, ସେତେବେଳେ ମଧ୍ୟ ସେ ଶିଷ୍ୟମାନଙ୍କୁ 
ଲକ୍ଷ୍ୟକରି କହିଥିଲେ ଯେ ହୃଦୟରେ ଯଥାର୍ଥ ଭକ୍ତି ନଥିଲେ 
କାହାରିକୁ, ଏପରି କି ତାହାଙ୍କୁ ମଧ୍ଯ ପ୍ରଣାମ କରିବା 
ବିଧେୟ ନୁହେଁ; ସେପରି କରିବା ଦ୍ଵାରା ପ୍ରଣାମର ପାତ୍ର ଓ 
ପ୍ରଣାମକାରୀ ଉଭୟ ଅପରାଧୀ ହୁଅନ୍ତି। ମିଥ୍ୟାଚାର ପ୍ରତି 
ସେ ଖଡ୍‌ଗହସ୍ତ। 


ଏହି ସମୟରେ ଭଇଶ୍ଵରଚନ୍ଦ୍ର ବିଦ୍ୟାସାଗରଙ୍କର ବାଳଶିକ୍ଷା 
ପାଇଁ “ ବୋଧୋଦୟ ' ନାମକ ପୁସ୍ତକ ପ୍ରକାଶିତ ହେଲା| ତାହା 
ପାଠ କରି ବିଜୟକୂଷ୍ଣ ଦେଖିଲେ ଯେ ସେଥିରେ ଭଶ୍ଵରଙ୍କ 
ନାମଗନ୍ଧ ନାହିଁ । ତାଙ୍କର ମନୋଭାବ ଏହି ଯେ ବାଲ୍ୟକାଳରୁ 
ବାଳକମାନଙ୍କ ମନରେ ଇଶ୍ଵରଙ୍କ ପ୍ରତି ବିଶ୍ଵାସ ଓ ଭକ୍ତି 
ସୃଷ୍ଟି କରିବାକୁ ଯତ୍ନ ନକଲେ ଭବିଷ୍ୟତରେ ତାହା କଠିନ 
ହୋଇପଡ଼ିବ ଓ ସେମାନେ ଇଶ୍ଵରବିମୁଖ ହୋଇ ପଡ଼ିବେ। 
ଭଶ୍ଵରବିମୁଖତାରୂ ପାପ ପ୍ରବୂତ୍ତି ଜାତ ହୁଏ। ଭଗବଦ୍‌ 
ପଦାଶ୍ରୟ କରିବା ପାଇଁ ବାଲ୍ୟକାଳରୁ ଶିକ୍ଷାଦେବା ଏକାନ୍ତ 
ପ୍ରୟୋଜନ । ସେହି ସମୟର ଶିକ୍ଷା ହୃଦୟରେ ବଦ୍ଧମୂଳ ହୋଇ 
ରହେ। “ବୋଧୋଦୟଂ ପୁସ୍ତକରେ ଏପରି ଶିକ୍ଷାର ଅଭାବ 
ଦେଖି ସେ ବିଦ୍ୟାସାଗର ମହାଶୟଙ୍କ ନିକଟକୁ ଯାଇ କହିଲେ, 
“ ଆପଣ ଶିଶୁପାଠ୍ଯ “ବୋଧୋଦୟ ' ନାମକ ଯେଉଁ ପୁସ୍ତକ 
ଖଣ୍ଡି ଲେଖିଛନ୍ତି ସେଥିରେ ଛଶ୍ଵରଙ୍କ ସମ୍ବନ୍ଧରେ ତ କିଛି କଥା 
ନାହି। ଏହା ଦେଖି ଲୋକେ ଆପଣଙ୍କୁ ନାସ୍ତିକ କହନ୍ତି।” 
ଏକଥା ଶୁଣି ଭଶ୍ଵରଚନ୍ଦ୍ର ଅତ୍ୟନ୍ତ ଦୁଃଖିତ ହୋଇ ସାଶ୍ରୁନେତ୍ରରେ 
କହିଲେ, “ କ'ଣ,ଲୋକେ ମୋତେ ନାସିକ କହନି ? ମୁଁ ତ 
ନାସ୍ତିକ ନୁହେଁ। ତୁମେ ମୋର ତ୍ରୁଟି ଦେଖାଇ ଦେଇ ବଡ଼ 
ଉପକାର କଲ। ଭବିଷ୍ୟତରେ ମୁଁ ଏହି ତ୍ରୁଟି ସଂଶୋଧନ 
କରିବି।” ଏହାର କିଛିଦିନ ପରେ ବିଜୟକୃଷ୍ଣଙ୍କ ସହିତ 
ବଦ୍ୟାସାଗରଙ୍କର ଦେଖା ହେବାରୁ ସେ କହିଲେ, “ ମୁଁ 


ବ୍ରାହ୍ମସମାଜରେ ଭକ୍ତିଧର୍ମ ପ୍ରଚାର ୯୧ 


‹ ବୋଧୋଦୟ 'ରେ ଭଶ୍ବରଙ୍କ ସମ୍ବନ୍ଧରେ ଗୋଟିଏ ପ୍ରବନ୍ଧ 
ଦେଇଅଛି, ତୁମେ ପଢ଼ିଛ କି?” ବିଜୟକୃଷ୍ଣ ସହାସ୍ଯ 
ବଦନରେ କହିଲେ, “ ହଁ, ପଢ଼ିଛି | ଭଶ୍ବରଙ୍କ ସମନ୍ଧରେ ଆପଣ 
ଯାହା ଲେଖିଛନ୍ତି, ତାହା ଅତି ସୁନ୍ଦର ହୋଇଛି। ” 


କେଶବଚନ୍ଦ୍ର ଓ ବିଜୟକୃଷ୍ଣଙ୍କ ଯତ୍ନରେ ବ୍ରାହ୍ମସମାଜରେ 
କ୍ରମେ କ୍ରମେ ଶାଡି ସ୍ଥାପିତ ହେବାକୁ ଲାଗିଲା। ୧୮୬୯ 
ଖ୍ରୀଷ୍ଟାବ୍ଦ ଅଗଷ୍ଟ ୨୨ ତାରିଖରେ ଭାରତବର୍ଷୀୟ ବ୍ରାହ୍ମସମାଜ 
ମନ୍ଦିରର ଦ୍ଵାର ଉଦ୍‌ଘାଟିତ ହେଲା । ଅନେକ ଉଚ୍ଚଶିକ୍ଷିତ ଯୁବକ 
ଏହି ଉତ୍ସବରେ ବ୍ରାହ୍ଲଦୀକ୍ଷା ଗ୍ରହଣ କଲେ । 


ଏହି ଉତ୍ସବ ପରେ ବିଜୟକୃଷ୍ଣ ପୁନର୍ବାର ଢାକା ଗମନ 
କରି ତତ୍ରତ୍ଯ ବ୍ରାହ୍ନସମାଜର ଆଚାର୍ଯ୍ୟ ପଦ ଗ୍ରହଣ କଲେ । 
ଏହି ସମୟରେ ପୁର୍ବବଙ୍ଗ ବ୍ରାହ୍ନସମାଜର ଅଭ୍ୟୁଦୟ ହୁଏ ଏବଂ 


ଢାକା ବ୍ରାହ୍ମସମାଜ ତାହାର ଅନ୍ତର୍ଭୁକ୍ତ ହୁଏ । ଏଠାରେ ଦୁଇଟି 


ଦଳ ବିଦ୍ୟମାନ - ପ୍ରାଚୀନ ଦଳ ଓ ନବ୍ଯ ଦଳ। ଏହି ଦୁଇ 
ଦଳ ମଧ୍ୟରେ ନାନା ବିଷୟରେ ମତଭେଦ ଥିଲେ ସୁଦ୍ଧା 
ବିଜୟକୃଷ୍ଣଙ୍କର ଉପଦେଶ ଓ ଧର୍ମ ଜୀବନର ପ୍ରଭାବରେ ଦୁଇ 
ଦଳ ମିଳିତ ହୋଇ କାର୍ଯ୍ୟ କରୁଥିଲେ । ସେହି ବର୍ଷ ପୁର୍ବବଙ୍ଗ 
ବ୍ରାହ୍ମସମାଜ ମନ୍ଦିର ପ୍ରବେଶ ଉତ୍ସବ ଅନୁଷ୍ଠିତ ହୁଏ। ବିରାଟ 
ନଗରକୀର୍ତନ ବାହାରିଲା । ଢାକାବାସୀମାନେ ଏହି ପ୍ରଥମ 
ନଗରକୀଉ୍ତ ନରେ ମହୋତସ୍ସପାହରେ ଯୋଗଦାନ କଲେ। 
ସଂକୀଉଁନର ଉନ୍ମାଦନାରେ ଢାକାରେ ହୁଲମ୍କୁଲ ବ୍ୟାପାର | 
ଅନେକ ଲୋକ ବ୍ରାହ୍ମଧର୍ମ ଗ୍ରହଣ କଲେ। 


ବିଜୟକୃଷ୍ଣ ବ୍ରାହ୍ମସମାଜରେ ଯେପରି ବିଶେଷ ଭକ୍ତିର 
ଚର୍ଚ୍ଚା ହେବ, ସେ ବିଷୟରେ ଯତ୍ନଶୀଳ ଥିଲେ | ୯ ଧର୍ମତତ୍ତ୍ଵ' 
ପତ୍ରିକାରେ ତାଙ୍କର କେତେକ ଭକ୍ତି ବିଷୟକ ଉପଦେଶ 
ପ୍ରକାଶିତ ହେଲା:- 


“ଭକ୍ତି ଧର୍ମର ପ୍ରାଣ ଭକ୍ତି ଧର୍ମର ଜୀବନ, ଭକ୍ତି 
ଜୀବନର ଶକ୍ତି, ଭକ୍ତି ପାପୀର ଗତି, ଭକିଶୂନ୍ଯ ଧର୍ମ ଜୀବନରେ 
ସ୍ତ୍ରାନ ପାଏ ନାହିଁ। ସାଧନା ଭିନ୍ନ ମୁଖର କଥାରେ ଭକ୍ତିଲାଭ 
ହୁଏନାହିଁ । ହୃଦୟ ଶୁଷ୍କ ହେଲା ବୋଲି ଚିକ୍କାର କରିବ, ଅଥଚ 
ଯତ୍ନପୂର୍ବକ ସାଧନା କରିବ ନାହିଁ, ତାହାହେଲେ ତୁମର କପଟ 
ଚିତ୍କାର ଲୋକଙ୍କର ବିରକ୍ତିକର ହେବ । ଯେଉଁ ପ୍ରକାର ସାଧନା 


ଦ୍ଵାରା ପ୍ରାଚୀନ ଭଲ୍ତଗଣ ଚିରଶାନ୍ତି ଭୋଗ କରିଅଛନ୍ତି, ଏଠାରେ 
ତାହାହି ଆଲୋଚିତ ହେଉଅଛି । 


“ ପ୍ରଥମ- ବିନୟ | ହୁଦୟରେ ବିନ୍ଦୁମାତ୍ର ଅଭିମାନ ଥିବା 
ପର୍ଯ୍ୟନ୍ତ ଭଲ୍ତିର ମୁଖ ଦେଖିବାକୁ ପାଇବ ନାହିଁ। ଦ୍ବିତୀୟ - 
ସହିଷ୍ଣୁତା ଓ କ୍ଷମା। ଜୀବନରେ ସୁଖ ହେଲେ ତାକୁ 
ଧନ୍ୟବାଦ ପ୍ରଦାନ କରିବ, ଦୁଃଖ ହେଲେ ମଧ୍ୟ ତାର 
ପ୍ରଶଂସା କରିବ। କାରଣ ସେ ହିଁ ତୁମର ମଙ୍ଗଳ ପାଇଁ 
ସୁଖ-ଦୁଃଖର ବିଧାନ କରନ୍ତି। ମନୁଷ୍ୟର ସହସ୍ର ଅପରାଧ 
ଦେଖି ସୁଦ୍ଧା କ୍ଷମାଶୀଳ ହେବ । 


“ବିନୟ, ସହିଷ୍ଣୁତା ଓ କ୍ଷମାସାଧନ ଦ୍ଵାରା ମନୁଷ୍ଯ 
ପ୍ରତି ଅନୁରାଗ ବର୍ଛିତ ହେବ। ଯେଉଁ ବ୍ୟକ୍ତି ମନୁଷ୍ୟକୁ ପ୍ରୀତି 
କରେ ନାହିଁ, ସେ ଲଣ୍ଵରଙ୍କୁ ପ୍ରୀତି କରିବାକୁ ସମର୍ଥ ହୁଏ 
ନାହିଁ । ଯେଉଁ ଧର୍ମରେ କେବଳ ମତାମତ ନେଇ ଦଳାଦଳି, 
ସେ ଧର୍ମରେ ଭଳ୍ତି ମାତ୍ର ନାହିଁ । ମନୁଷ୍ୟକ ପ୍ରୀତି କରିବା ହିଁ 
ପ୍ରଥମ ପ୍ରକାର ସାଧନାର ଉଦ୍ଦେଶ୍ୟ | ସାଧନା ଦ୍ଵାରା ଯେପରି 
ବିନୀତ ହେବାକୁ ହେବ, ତାହା ସଙ୍ଗେ ସଙ୍ଗେ ପ୍ରତିଦିନ 
ବ୍ରହ୍ମସାଧନ କରିବାକୁ ହେବ । 


“ ଶ୍ରବଣଂ କୀଉଭନଂ ବିଷ୍ଣୋଃ ସ୍କରଣଂ ପାଦସେବନଂ | 
ଅର୍ଚ୍ଚନଂ ବନ୍ଦନଂ ଦାସ୍ୟଂ ସଖ୍ୟମାତ୍ନ ନିବେଦନଂ ॥ 


ଏହି ନବାଙ୍ଗ ସାଧନ ଭକ୍ତଲାଭର ପ୍ରଧାନ ଉପାୟ । 
ଭଶ୍ବରଙ୍କ ନାମ ଯେଉଁଠି ଯେଉଁଠି ଆଲୋଚିତ ହେବ, 
କୀଉଁନ ହେବ, ସେ ସ୍ାନକୁ ଗମନ କରି ଶ୍ରବଣ କରିବାକୁ 
ହେବ। ଭଲ ଲାଗୁ ନାହିଁ, ଭାଷାର ପରିପାଟୀ ନାହିଁ, 
କହିବାର ଶୃଙ୍ଖଳା ନାହିଁ? ସଙ୍ଗୀତର ସ୍ଵର ଭଲ ନୁହେଁ, 
ଏହା କହି ନାମ ଶ୍ରବଣ ପରିତ୍ଯାଗ କରିବ ନାହିଁ। 
ହୃଦୟବନ୍ଧୁଙ୍କର କଥା ଶୁଣି ହୃଦୟ କ'ଣ ଆନନ୍ଦରେ ପରିପୂର୍ଣ 
ହେବନାହି ? ଯେପରି ପିତାଙ୍କର ଦୟାଳୁ ନାମରେ ମଧୁରତା 
ହୃଦୟ ଉପଭୋଗ କରିପାରେ, ସେଥି ପାଇଁ ପ୍ରାର୍ଥନା 
କରିବାକୁ ହେବ। ବିଶ୍ବାସପୂର୍ଣ୍ଣ ମନରେ ନାମ କୀର୍ତନ 
କରିବାକୁ ହେବ । ତାଙ୍କର ନାମ ଗାନ କଲେ, ସ୍କରଣ କଲେ 
ହୁଦୟ ପୁଲକିତ ହୁଏ, ପବିତ୍ର ହୁଏ। 


୯୨ 


ଶ୍ବପଚୋଃପି ମହୀପାଳ ବିଷ୍ଣୋର୍ଭକ୍ତୋ ଦ୍ବିଜାଧିକଃ 
ବିଷ୍ଣୁଭକ୍ତି ବିହୀନୋଃପି ଯତିଶ୍ଵ ଶ୍ଵପଚାଧମଃ ॥ 


ବ୍ରାହ୍ମଧର୍ମ ଶୁଷ୍କ ଧର୍ମ ନୁହେଁ, ଭକ୍ତି ହିଁ ବ୍ରାହ୍ମଧର୍ମର ପ୍ରାଣ। 
ଏହି ଭକ୍ତିର ହିଲ୍ଲୋଳ ଉତ୍‌ଥିତ ହୋଇ ସମସ୍ତ ପୂଥିବୀକୁ ପ୍ଲାବିତ 
କରିବ। 

କର ସାଧନ ବ୍ରହ୍ମଙ୍କ ଚରଣ 

ମିଳେ ଯହି ନିତ୍ୟ ଶାନ୍ତି ନିକେତନ । ” 


ଭାରତବର୍ଷୀୟ ବ୍ରାହ୍ମମନ୍ଦିର ପ୍ରତିଷ୍ଠାର କିଛି ଦିନ ପରେ 
କେଶବଚନ୍ଦ୍ର ବ୍ରାହ୍ମଧର୍ମ ପ୍ରଚାର ଉଦ୍ଦେଶ୍ୟରେ ଲଣ୍ଡନ ଯାତ୍ରା 
କଲେ। ସେଠାରେ ଛଅ ମାସ ଅବସ୍ଫାନ କରି ବକ୍ତୃତାରେ 
ସମସ୍ତଙ୍କୁ ମୁଗ୍ଧ କରି ମହାରାଣୀ ଭିକ୍‌ଟୋରିୟାଙ୍କ ଦ୍ଵାରା 
ସମାଦୃତ ହୋଇ ୧୮୭୦ ଖ୍ରୀଷ୍ଟାଦ୍ଦର କାର୍ଭିକ ମାସରେ 
ଭାରତକୁ ପ୍ରତ୍ୟାଗମନ କଲେ । ତାହାଙ୍କର ଉଦ୍ୟୋଗରେ 
“ ଭାରତ ସଂସ୍କାର ସଭା” ପ୍ରତିଶ୍ଚିତ ହୁଏ। ଏହି ସଭାର କାର୍ଯ୍ୟ 
ପାଞ୍ଚ ଭାଗରେ ବିଭକ୍ତ : ( ୧) ଶରମଜୀବୀମାନଙ୍କ ଶିକ୍ଷା, ( ୨) 
ସ୍ତ୍ରୀ ଜାତିର ଉନ୍ନତି, (୩) ସୁଲଭ ସାହିତ୍ୟ ପ୍ରଚାର, (୪) 
ସୁରାପାନ ନିବାରଣ, ( ୫ ) ଦାତବ୍ୟ | ସୁଲଭ ସାହିତ୍ୟ ପ୍ରଚାର 
ବିଭାଗରୁ “ ସୁଲଭ ସମାଚାର ' ନାମରେ ଏକ ପଇସା ମୁଲ୍ୟର 
ଖଣ୍ଡିଏ ସାପ୍ତାହିକ ସମ୍ବାଦପତ୍ର ପ୍ରକାଶିତ ହୁଏ। ବିଜୟକୃଷ୍ଣ 
ଦାତବ୍ୟ ଓ ସ୍ତ୍ରୀ ଶିକ୍ଷା ବିଭାଗର ଭାର ଗ୍ରହଣ କଲେ। ସ୍ତ୍ରୀ 
ବିଦ୍ୟାଳୟରେ ଅଧିକ ବୟସ୍କା ମହିଳାମାନେ ଅଧ୍ଯୟନ 
କରନ୍ତି। ଏହି ବିଦ୍ୟାଳୟରେ ଅଘୋରନାଥ ଗୁପ୍ତ ଓ ଶିବନାଥ 
ଶାସ୍ତ୍ରୀ ବିଜୟକୃଷ୍ଣଙ୍କର ସହଯୋଗୀ ହେଲେ । ସେମାନଙ୍କ 
ଯତ୍ନରେ ମହିଳାମାନଙ୍କର ବିଶେଷ ଉନ୍ନତି ହୋଇଥିଲା। 


ସ୍ତ୍ରୀ ବିଦ୍ୟାଳୟରେ ଅଧ୍ୟାପନା ସଂଗେ ସଂଗେ 


ବିଜୟକୃଷ୍ଣଙ୍କୁ ଦାତବ୍ୟ କାର୍ଯ୍ୟ ମଧ୍ୟ ସମ୍ପାଦନ କରିବାକୁ 


ହେଉଥିଲା। ଏହି ସମୟରେ କଲିକତାର ତିନି ଚାରି କ୍ରୋଶ 
ଦୂରରେ ଅବସ୍ଥିତ ବେହାଲା ଓ ତନ୍ନିକଟବର୍ତୀ ପଲ୍ଲୀ ସମୂହରେ 
ଜ୍ଵରର ବିଶେଷ ପ୍ରାଦୁର୍ଭାବ ଦେଖାଦେଲା। ଏଥିପାଇଁ ବିଜୟକୃଷ୍ଣ 
ପ୍ରତ୍ୟୁଷରୁ ଗାତ୍ରୋଥାନପୂର୍ବକ ସ୍ଵାନନ ଉପାସନା ଓ ଜଳଯୋଗ 


କରି ତିନିଦିନର ଉପଯୁକ୍ତ ରୋଗୀଙ୍କର ଞ୍ଷଧ ଓ ପଥ୍ୟାଦି ଘେନି 
ଶକଟାରୋହଣପୂର୍ବକ ଆକ୍ରାନ୍ତ ପଲ୍ଲୀ ଅଞ୍ଚଳକୁ ଯାଇ ପ୍ରତି 


ଶ୍ରୀ ବିଜୟକୃଷ୍ଣ ଚରିତ 


ଗୃହରେ ସେ ସମସ୍ତ ବିତରଣ କରି ପ୍ରାୟ ଦିନ ୨ଟା ବେଳକୁ 
କଲିକତା ପ୍ରତ୍ୟାଗମନ କରନ୍ତି । ଆହାରାନ୍ତେ ବିଶ୍ରାମ ନ କରି 
ସ୍ତ୍ରୀ ବିଦ୍ୟାଳୟ କାର୍ଯ୍ୟରେ ମନୋନିବେଶ କରନ୍ତି | ଏଥି ସଙ୍ଗେ 
ରାତ୍ରିରେ ସମ୍ବାଦପତ୍ର ପାଇଁ ପ୍ରବନ୍ଧ ଲିଖନ, ଧର୍ମାଲୋଚନା ଓ 
ଉପାସନା ମଧ୍ୟ କରିବାକୁ ହେଉଥିଲା। କିଛି ଦିନ ଏହିପରି 
ଅତ୍ୟଧିକ ପରିଶ୍ରମବଶତଃ ତାହାଙ୍କର ହୃଦ୍‌ରୋଗ ଉତ୍ପନ୍ନ ହୋଇ 
ତାହାଙ୍କୁ ସଂଜ୍ଞାହୀନ କରିଦେଲା | ଚିକିତ୍ସକମାନଙ୍କ ଯତ୍ନରେ 
ତାହାଙ୍କର ଚୈତନ୍ୟ ସମ୍ପାଦନ ହେଲା। ଏହି ସମୟରୁ ଏହି 
ହୃଦ୍‌ରୋଗ ଯାବଜ୍ଜୀବନ ତାହାଙ୍କର ସହଚର ହୋଇ ରହିଲା। 
ଏହି ରୋଗରେ ସେ ମଧ୍ୟ ମଧ୍ୟ ମୁର୍ଛିତ ହୋଇପଡ଼ନ୍ତି। 
ତେଣୁ କେଶବଚନ୍ଦ୍ର ତାହାଙ୍କର ରକ୍ଷଣାବେକ୍ଷଣ ପାଇଁ ତାହାଙ୍କ 
ସଙ୍ଗରେ ସର୍ବଦା ରହିବା ଲାଗି ଗୋଟିଏ ଲୋକ ନିଯୁକ୍ତ 
କରିଦେଲେ। ଦିନେ ରୋଗ ଏତେ ପ୍ରବଳ ହେଲା ଯେ 
ବିଜୟକୃଷ୍ଣ ମୃତବତ୍‌ ପଡ଼ିରହିଲେ; ସମସ୍ତେ ତାହାଙ୍କର 
ଜୀବନର ଆଶା ତ୍ୟାଗ କଲେ। ଡାକ୍ତର ଅନ୍ଜଦାଚରଣ 
ଖାସ୍ତଗିରିଙ୍କ ଯତ୍ନ ଓ ଚିକିତ୍ସାରେ ଅନେକ ସମୟ ପରେ 
ତାହାଙ୍କର ଚେତନା ଆସିଲା। କିଛିକାଳ ପରେ ଦିନେ 
ମଧ୍ୟାହ୍ନରେ ବିଜୟକୃଷ୍ଣ ସ୍ବପ୍ନରେ ଦେଖିଲେ ଯେ ଜଣେ 
ସନ୍ନ୍ୟାସୀ ଜଗନ୍ନାଥ ଘାଟକୁ ଆସିଛନ୍ତି, ସେ ତାଙ୍କଠାରୁ ଷଧ 
ଆଣି ରୋଗମୁକ୍ତ ହୋଇଛନ୍ତି । ନିଦ୍ରାଭଙ୍ଗ ପରେ ସେ ଜଗନ୍ନାଥ 
ଘାଟକୁ ଗମନ କରି ସ୍ବପ୍ନଦୃଷ୍ଟ ସାଧୁଙ୍କୁ ଦର୍ଶନ କଲେ ଓ 
ପ୍ରଣାମପୂର୍ବକ ଏକ ପାଖରେ ଉପବେଶନ କଲେ। 


ସାଧୁ - ତୁମର କ'ଣ ମୁର୍ଚ୍ଚାରୋଗ ଅଛି ? 
ବିଜୟକୃଷ୍ଣ - ହଁ, ଅଛି | 


ବିଜୟକୃଷ୍ଣଙ୍କଠାରୁ ସମସ୍ତ ବିବରଣ ଶୁଣି ସାଧୁ ଟିକିଏ 
ବିମର୍ଷ ହୋଇ କହିଲେ, “ ତୁମର ଯେଉଁ ରୋଗ ହୋଇଛି 
ତା'ର ଓଷଧ ମୋ ପାଖରେ ଥିଲା| ବିତରଣ କରୁ କରୁ ସବୁ 
ପ୍ରାୟ ଶେଷ ହୋଇଯାଇଛି । ଯାହା ଅଳ୍ପ ଟିକିଏ ଅଛି ତହିଁରେ 
ତମର ଆଉ ମୁହାଁ ହେବନାହିଁ, କିନ୍ତୁ ରୋଗ ପୂରା ଭଲ ହେବ 
ନାହିଁ।” ଏହାକହି ସାଧୁ ଅଳ୍ପ ଶ୍ଵେତଚୁଣ୍ଠ ଧୁନିର ଭସ୍କରେ ମିଶାଇ 
ବିଜୟକୃଷ୍ଣଙ୍କୁ ପ୍ରଦାନ କଲେ। ସେହି ଣ୍ଚଷଧ ସେବନରେ 
ତାଙ୍କର ଆଉ ମୁହାଁ ହେଲାନାହିଁ; କିନ୍ତୁ ରୋଗର ମୁଳ ନଷ୍ଟ 


ବ୍ରାହ୍ମସମାଜରେ ଭକ୍ତିଧର୍ମ ପ୍ରଚାର 


ହେଲା ନାହିଁ। ସେଥିପାଇଁ ସେ ମେଡ଼ିକାଲ କଲେଜର ଅଧ୍ୟକ୍ଷ 
ଚିବାର୍ସ ସାହେବଙ୍କ ପରାମର୍ଶ ଲୋଡ଼ି ବାରୁ ସେ ମର୍ଫିଆ 
ସେବନର ବ୍ୟବସ୍ଫା ଦେଲେ। ବିଜୟକୃଷ୍ଣ ମଫ୍ଫିଆ ସେବନ 
ଆରମ୍ଭ କଲେ; ତଦ୍ଦାାରା ତାଙ୍କର ହୃଦ୍‌ପିଣ୍ତ ବେଦନାର ଉପଶମ 
ହେଉଥାଏ। 


ପୁବବେ କୁହାଯାଇଅଛି ଯେ, ଭାରତ ସଂସ୍କାର ସଭାରୁ 
“ ସୁଲଭ ସମାଚାର” ନାମକ ଖଣ୍ଡିଏ ସାପ୍ରାହିକ ପତ୍ରିକା ପ୍ରକାଶିତ 
ହେଉଥିଲା। ବିଜୟକୃଷ୍ଣ ଏହି ପତ୍ରିକା ସହିତ ସଂଗଶ୍ମିଷ୍ଟ ଥିଲେ। 
ସୁରାପାନ ନିବାରଣ ମଧ୍ୟ ଉକ୍ତ ସଭାର ଅନ୍ୟତମ ଉଦ୍ଦେଶ୍ଯ। 
ସେ ସମୟରେ ମଦ୍ୟପାନ ଶିକ୍ଷା ଓ ସଭ୍ୟତାର ଗୋଟାଏ ଅଙ୍ଗ 
ପରି ଥିଲା। ଏହାର ନିବାରଣ ପାଇଁ ସଂସ୍କାର ସଭା ବିଶେଷ 
ଚେଷ୍ଟା କରୁଥିଲା। ଏଥିପାଇଁ ଗୋଟିଏ ସ୍ଵତନ୍ତ୍ର ସଭା ଗଠିତ 
ହେଲା ଏବଂ ଅନେକେ ଏହି ସଭାର ସଭ୍ୟ ହୋଇଥିଲେ। 
କିନ୍ତୁ ଏମାନଙ୍କ ମଧ୍ୟରୁ କେହି କେହି ଗୋପନରେ ମଦ୍ୟପାନ 
କରୁଥିଲେ। ବିଜୟକୃଷ୍ଣ “ ସୁଲଭ ସମାଚାର 'ରେ ଏହି 
କପଟତାର ତୀବ୍ର ପ୍ରତିବାଦ କଲେ। ଏଥିରେ ମଦ୍ୟପାୟୀ ଦଳ 
ଉତ୍ତ୍ୟକ୍ତ ହୋଇ କେଶବଚନ୍ଦ୍ରଙ୍କ ନିକଟରେ ନାନା ପ୍ରକାର 
ଅଭିଯୋଗ କରିବାକୁ ଲାଗିଲେ। ତେଣୁ ବିଜୟକୃଷ୍ଣ ବିରକ୍ତ 
ହୋଇ ଉକ୍ତ ପତ୍ରିକା ସହିତ ସଂସ୍ରବ ତ୍ୟାଗ କଲେ । 


ଏହି ସମୟରେ ବ୍ରାହ୍ମବିବାହବିଧି ସମ୍ପର୍କରେ ଆନ୍ଦୋଳନ 
ଚାଲିଥାଏ । ଏଥିପାଇଁ ଏକ ଆଇନ ପ୍ରଣୟନ କରାଇବା ପାଇଁ 
କେଶବଚନ୍ଦ୍ର ଓ ବିଜୟକୃଷ୍ଣ ପ୍ରଭୃତି ବିଶେଷ ଯତ୍ନଶୀଳ ଥାଆନ୍ତି । 
କିନ୍ତୁ ଆଦି ବ୍ରାହ୍ମସମାଜ ପ୍ରତିକୂଳ ଆଚରଣ କରି ବାରୁ 
ଗଭର୍ଣ୍ଣର ମେଣ୍ଟ ୧ ୮ ୭ ୨ ଖ୍ରୀଷ୍ଟାବ୍ଦରେ ` ବ୍ରାହ୍ନବି ବାହବି ଧି ” 
ପରିବର୍ଭେ ' ସିଭିଲ୍‌ ବିବାହବିଧିଂ" ନାମରେ ଆଇନ ପ୍ରଣୟନ 
କଲେ। କଲିକତା ବ୍ରାହ୍ମସମାଜ ଏହି ଆଇନର ପ୍ରତିବାଦ 
କରିବାକୁ ଯାଇ ନାନା ଅସତ୍ଯର ଆଶ୍ରୟ ନେଲେ । ଏହି 
ଅସତ୍ୟର ପ୍ରତିବାଦ ହେବାରୁ ଘୋର ବିବାଦ ଉପସ୍ଥିତ ହେଲା । 
ଏହି ପ୍ରସଙ୍ଗରେ ବିଜୟକୃଷ୍ଣ ଲେଖିଅଛନ୍ତି, “ ବ୍ରାହ୍ନଗଣ 
ସ୍ଵାର୍ଥପରତା, ଅହଙ୍କାର ପରିତ୍ୟାଗ ନ କଲେ ମଧ୍ୟେ ମଧ୍ୟେ 
ବିବାଦ, କଳହ ହେବ ହିଁ ହେବ; ବ୍ରାହ୍ୁସମାଜ ଶାନ୍ତିନିକେତନ 
ହେବନାହିଁ। ନିଜର କ୍ଷୁଦ୍ରତାକୁ, ଦୁର୍ବଳତାକୁ ଅସତ୍ୟ ମନକୁ 
ବ୍ରାହ୍ମୁଧର୍ମ ବୋଲି ପ୍ରଚାର ନ କରି ଯାହା ପ୍ରକୃତ ବ୍ରାହ୍ଲଧର୍ମ 


୯୩ 


ତାର ହିଁ ଆଶ୍ରୟ ଗ୍ରହଣ କରିବା କର୍ଭବ୍ୟ। ଯାହା ସତ୍ୟ ତାହା 
ହି ବ୍ରାହ୍ମଧର୍ମ। ସବୁ ଦେଶରେ, ସବୁ କାଳରେ, ସବୁ ଜାତି 
ମଧ୍ୟରେ ବ୍ରାହ୍ମଧର୍ମର ଅଧିକାର। ବ୍ରାହ୍ମଧର୍ମ ଉଦାର, ପବିତ୍ର 
ଏବଂ ମୁକ୍ତିଲାଭର ଏକମାତ୍ର ଉପାୟ । ଏକାକୀ ଧର୍ମ ସାଧନ 
କଲେ ମୁକ୍ତି ହୁଏନାହିଁ । ସମସ୍ତଙ୍କୁ ଏକ ପରିବାରରେ ବଦ୍ଧ 
ହୋଇ ପରିତ୍ରାଣାର୍ଥୀ ହୋଇ ସ୍ଵର୍ଗରାଜ୍ୟକୁ ଗମନ କରିବାକୁ 
ହେବ । ଏକାକୀ ଧର୍ମ ପଥରେ ଗମନ କରିବା ସ୍ବାର୍ଥପରତା । 
ସମସ୍ତଙ୍କୁ ନେଇ ଧର୍ମରାଜ୍ୟରେ ପ୍ରବେଶ କରିବାକୁ ହେବ । ” 


ଏହି ସମୟରେ ବ୍ରାହ୍ମସମାଜର କେତେକ ବ୍ରାହ୍ମ ଆପଭି 
ଉଠାଇଲେ ଯେ ବ୍ରାହ୍ଳିକାମାନଙ୍କୁ ବ୍ରାହ୍ମମନ୍ଦିରରେ ଯବନିକାର 
ଅନ୍ତରାଳରେ ବସିବାକୁ ଦେବା ଉଚିତ ନୁହେଁ; ସେମାନେ 
ବାହାରେ ପୁରୁଷମାନଙ୍କ ସହିତ ବସିବେ; ଯଦି ଭ୍ରାତା-ଭଗ୍ନୀ 
ଏକସଙ୍ଗେ ଉପାସନା କରି ନପାରୁ, ତେବେ ଆମେ ମନ୍ଦିରକୁ 
ଉପାସନା ପାଇଁ ଯିଚୁନାହିଁ । କେଶବଚନ୍ଦ୍ର ଏ ପ୍ରସ୍ତାବରେ ସମ୍ମତ 
ଥିଲେ; କିନ୍ତୁ ବ୍ରାହ୍ମିକାଗଣ କେଉଁ ସ୍ଫ୍ାନରେ ବସି ପ୍ରକାଶ୍ଯ 
ଭାବରେ ଉପାସନା କରିବେ, ତାହା ନିର୍ଶ୍ଧୟ କରିବାରେ ବିଳମ୍ବ 
ହେବାକୁ ଲାଗିଲା। ଏହି ସୁଯୋଗରେ ଆପଭିକାରୀମାନେ ଅନ୍ୟ 
ସ୍ତ୍ରାନରେ ବ୍ରାହ୍ମସମାଜ କରି ସ୍ତ୍ରୀ ପୁରୁଷ ମିଳିତ ହୋଇ ଉପାସନା 
କରିବାକୁ ଲାଗିଲେ। ମହର୍ଷି ଦେବେନ୍ଦ୍ରନାଥ ରାଜନାରାୟଣ 
ବସୂଙ୍କୁ ଏହି ଅଭିନବ ସମାଜର ଉପାଚାର୍ଯ୍ୟ ନି ଯୁକ୍ତ 
କରିଦେଲେ। 


ଯେଉଁସବୁ ବ୍ରାହ୍ମ ପୃଥକ୍‌ ହୋଇଗଲେ, ସେମାନଙ୍କର 
ବିଷଦୃଷ୍କି ପ୍ରଚାରକମାନଙ୍କ ଉପରେ ପଡ଼ିଲା। ସେମାନେ 
ଗୋପନରେ ଓ ପ୍ରକାଶ୍ୟରେ ପ୍ରଚାରକମାନଙ୍କର ନିନ୍ଦାବାଦ 
କରିବାକୁ ଲାଗିଲେ। ଏହି ସ୍ତ୍ରୀ ସ୍ଵାଧୀନତା ଆନ୍ଦୋଳନ ସମ୍ପର୍କରେ 
ବିଜୟକୃଷ୍ଣ କହିଅଛନ୍ତି - “ ଅନେକେ ମନେ କରିପାରନି ଯେ 
ପ୍ରଚାରକଗଣ ତ ସ୍ତ୍ରୀ ସ୍ଵାଧୀନତାର ବିରୋଧୀ ନୁହନ୍ତି, ତେବେ 
ସେମାନଙ୍କ ସହିତ ସ୍ତ୍ରୀ ସ୍ଵାଧୀନତାପ୍ରିୟ ବ୍ରାହ୍ମମାନଙ୍କର ବିବାଦ 
ହେଲା କାହିକି ? ପ୍ରଚାରକଗଣ ସ୍ତ୍ରୀ ସ୍ଵାଧୀନତାର ବିରୋଧୀ 
ନୁହନ୍ତ ସେମାନେ କହନ୍ତି - ସ୍ବାଧୀନତା ଅନ୍ତରରେ , 
ସ୍ଵାଧୀନତା ବାହାରେ ନାହିଁ । ମନ, ଜ୍ଞାନ ଓ ଧର୍ମ ସମୁନ୍ନତ 
ନ ହେଲେ ପ୍ରକୃତ ସ୍ଵାଧୀନତା ଲାଭ ହୁଏ ନାହିଁ। ଅତଏବ 
ସ୍ତ୍ରୀ ଜାତିକୁ ଜ୍ଞାନ ଧର୍ମରେ ଉନ୍ନତ କରିବାକୁ ହେବ। ଜ୍ଞାନ 


୯୪ 


ଧର୍ମର ଉନ୍ନତି ଦ୍ଵାରା କର୍ତବ୍ୟବୁଛି ବଳବତୀ ହେଲେ, 
ବିବେକ ପ୍ରସ୍ତୁଟିତ ହେଲେ ହି ସ୍ତ୍ରୀ ଜାତି ସ୍ଵାଧୀନ ଭାବରେ 
ସମସ୍ତ କାର୍ଯ୍ୟ ସମ୍ପନ୍ନ କରିପାରନ୍ତି। ଜ୍ଞାନ ଧର୍ମର ଉନ୍ନତି ନ 
ହେଲେ ମନ ନିକୃଷ୍ଟ ବୃତ୍ତିର ଅଧୀନ ହୋଇ ସ୍ଵେଚ୍ଛାଚାରୀ 
ହୁଏ, ସ୍ଵାଧୀନ ଭାବରେ ଧର୍ମ ଭାବରେ କୌଣସି କାର୍ଯ୍ୟ 
କରିପାରେ ନାହିଁ। ବିଳାସିତାକୁ ସ୍ଵାଧୀନତା ବୋଲି ଗଣ୍ୟ 
କରାଯାଏ ନାହିଁ) ଅତଏବ ସ୍ତ୍ରୀ ଜାତି ଯେପରି ପ୍ରକୃତ 
ସ୍ଵାଧୀନତା ଲାଭ କରିପାରେ ସେଥିପାଇଁ ଚେଷ୍ଟା କରିବା 
କର୍ତବ୍ଯ; କିନ୍ତୁ ସ୍ଵାଧୀନତା ନାମରେ ସ୍ତ୍ରୀ ଜାତିକୁ 
ସ୍ବେଚ୍ଛାଚାରିଣୀ କରିବା ଉଚିତ ନୁହେଁ।”' ସ୍ଵାଧୀନତାପ୍ରିୟ 
ଦ୍ରାହ୍ମଗଣ ପ୍ରଚାରକମାନଙ୍କର ଅଭିପ୍ରାୟ ବୁଝି ନ ପାରି 
ସେମାନଙ୍କୁ ଗାଳି ଦେବାକୁ ପ୍ରବୃତ୍ତ ହେଲେ। ବ୍ରାହ୍ମସମାଜରେ 
ଯାହା କିଛି ଶାନ୍ତି ସଦ୍‌ଭାବ ଥିଲା, ଏହି ଆନ୍ଦୋଳନରେ ତାହା 
ମଧ୍ୟ ତିରୋହିତ ହେଲା। 


ଏହି ସମସ୍ତ ସତ୍ୟ ବ୍ରାହ୍ମଗଣଙ୍କ ଜୀବନରେ ପ୍ରତିଷ୍ଠିତ 
କରିବା ଉଦ୍ଦେଶ୍ୟରେ କେଶବଚନ୍ଦ୍ର “ ଭାରତାଶ୍ରମ” ସ୍ଫାପନ 
କଲେ। କେତେଗୁଡ଼ିଏ ବ୍ରାହ୍ମ ପରିବାରକୁ ଏକ ସଙ୍ଗେ ରଖି 
ଦୈନିକ ଉପାସନା, ଧର୍ମଗ୍ରନ୍ତ ପାଠ, ସତ୍‌ ପ୍ରସଙ୍ଗ, ସଂଯମ, 
ଯୁକ୍ତାହାର ବିହାରାଦିର ନିୟମ ଶିକ୍ଷା ଦ୍ଵାରା ଗୁଡ଼ିଏ ଆଦର୍ଶ 
ପରିବାର ଗଠନ କରିବା ମଧ୍ୟ ସେହି ଉଦ୍ଦେଶ୍ୟର ଅନ୍ତର୍ଭୁକ୍ତ। 
ଏହି କାର୍ଯ୍ୟରେ ବିଜୟକୃଷ୍ଣ ତାଙ୍କର ପ୍ରଧାନ ସହାୟ ସ୍ଵରୂପ 
ଥିଲେ । ଭାରତାଶ୍ରମର କାର୍ଯ୍ୟ କିପରି ଚାଲୁଥିଲା ତାହାର ଏକ 
ସୁନ୍ଦର ବର୍ଣ୍ଣନାରୁ ଉଦ୍ଧୃତ ଅଂଶ - “ ଉକ୍ତ ଆଶ୍ରମରେ ପ୍ରାତଃ 
କାଳରେ ଅନ୍ତଃପୁରସଂଲଗ୍ନ ପୁଷ୍କରିଣୀରେ ମହିଳାଗଣ ଏବଂ 
ବହିଃସ୍ଥିତ ପୁଷ୍କରିଣୀରେ ପୁରୁଷଗଣ ଏକତ୍ର ମିଳିତ ହୋଇ ସ୍ଵାନ 
କରନ୍ତି । ତତ୍ପରେ କିଞ୍ଚିତ୍‌ ପ୍ରାତରାଶ ଗ୍ରହଣ ପୂର୍ବକ ଉପାସନା 
ଗୃହରେ ସମସ୍ତେ ସମବେତ ହୁଅନ୍ତି । ନରନାରୀ ଉଭୟେ ମିଳିତ 
ହୋଇ ଯେତେବେଳେ ଭଗବାନଙ୍କ ଚରଣ ତଳକୁ ଗମନ 
କରନ୍ତି, ସେତେବେଳେ ସମୁଦାୟ ଗୃହ ସ୍ଵର୍ଗର ଶୋଭାରେ 
ପୂର୍ଣ୍ଣ ହୋଇଯାଏ। ଉପାସନାନ୍ତେ ନାରୀଗଣଙ୍କ ନିର୍ଦ୍ଦିଷ୍ଟ ସ୍ଟ୍ରାନରେ 
ନାରୀଗଣ ଓ ପୁରୁଷଗଣଙ୍କ ନିର୍ଦ୍ଦିଷ୍ଟ ସ୍ଥାନରେ ପୁରୁଷଗଣ ଏକତ୍ର 
ଭୋଜନ କରନ୍ତି। ଭୋଜନାନ୍ତେ ଯାହାଙ୍କର ଯାହା ଦିବସର 
କାର୍ଯ୍ୟ ସେଥିରେ ନିଯୁକ୍ତ ହୁଅନ୍ତି । ଅପରାହ୍ନରେ ସମସ୍ତେ 


ଶ୍ରୀ ବିଜୟକୃଷ୍ଣ ଚରିତ 


ସମବେତ ହୋଇ ସତ୍‌ପ୍ରସଙ୍ଗରେ ସୁଖରେ ସମୟକ୍ଷେପ କରନ୍ତି । 
ସେ ସମୟରେ ନରନାରୀଙ୍କ ମୁଖରେ ଯେ କ'ଣ ଏକ ଉତ୍ସାହ, 
ଉଦ୍ୟମପୂର୍ଣ୍ଣ ସ୍ଵର୍ଗୀୟ ନବଭାବ ଅବତୀର୍ଣ୍ଣ ହୋଇଥାଏ, ତାହା 
ବର୍ଣ୍ଣନା ଦ୍ଵାରା ପ୍ରକାଶ କରିବା ସମ୍ଭବପର ନୁହେଁ । ” 


କେଶବଚନ୍ଦ୍ର ଯେତେବେଳେ ଯେଉଁ ସଦନୁଷ୍ଠାନରେ 
ବ୍ରତୀ ହୁଅନ୍ତି ସେତେବେଳେ ବିଜୟକୃଷ୍ଣଙ୍କୁ ତାଙ୍କର ଦକ୍ଷିଣ 
ହସ୍ତ ସ୍ଵରୂପ ଗ୍ରହଣ କରନ୍ତି ଓ ପ୍ରଚାରକମାନଙ୍କ ମଧ୍ୟରେ ତାହାଙ୍କୁ 
ସର୍ବଶ୍ରେଷ୍ଠ ମନେକରନ୍ତି । ଉଭୟଙ୍କ ଆନ୍ତରିକ ଯତ୍ନରେ 
ଭାରତାଶ୍ରମ କାର୍ଯ୍ୟ ସୁଚାରୁ ରୂପେ ପରିଚାଳିତ ହେଉଥାଏ। 


ଭାରତାଶ୍ରମରେ ଏକ ସଙ୍ଗରେ ସମସ୍ତଙ୍କର ଆହାର ହୁଏ। 
ପ୍ରତ୍ୟେକ ପରିବାର ନିଜ ନିଜର ଦେୟ ଆଶ୍ରମର ଅଧ୍ୟକ୍ଷଙ୍କୁ 
ଦେଇଥାଆନ୍ତି । ଜଣେ ବ୍ରାହ୍ମ ସପରିବାର ଆଶ୍ରମରେ ଥାଆନ୍ତି | 
ଯଥା ସମୟରେ ସେ ତାଙ୍କର ଦେୟ ଅର୍ଥ ଦେବାକୁ ଅସମର୍ଥ 
ହେବାରୁ ଅଧ୍ୟକ୍ଷ ତାଙ୍କର ଆହାର ବନ୍ଦ କରିଦେଲେ। ଏହା 
ହେଲା ବିବାଦର କାରଣ। ଅନ୍ୟ କେତେକ ବ୍ୟାପାରରେ 
ଅନେକ ବ୍ରାହ୍ମ ଅଧ୍ୟକ୍ଷଙ୍କ ପ୍ରତି ଅସନ୍ତୁଷ୍ଟ ଥିଲେ। ଉପସ୍ଥିତ 
ଘଟଣାରେ ଅସନ୍ତୋଷ-ବହ୍ମି ଏପରି ପ୍ରଜ୍ଳଳିତ ହୋଇଉଠିଲା 
ଯେ ଭାରତାଶ୍ରମ ବନ୍ଦ ହୋଇଗଲା। 


ପୂର୍ବୋକ୍ତ ବିବାଦ ବ୍ରାହ୍ମସମାଜକୁ ଛାରଖାର କରିଦେବାର 
ଦେଖି ବ୍ରାହ୍ମଗଣଙ୍କ କଲ୍ୟାଣ ନିମିତ୍ତ ଯେଉଁ ଦଶଗୋଟି ଉପେଦଶ 
ପ୍ରଦାନ କରିଥିଲେ ତାହା ତଳେ ପ୍ରଦତ୍ତ ହେଲା - 


୧) ପ୍ରତିଦିନ ଅନ୍ୟୂନ ତିନି ଥର ପରଂବ୍ରହ୍ମଙ୍କର ଉପାସନା 
କରିବ । ଅଭ୍ୟସ୍ତ କେତେଗୁଡ଼ିଏ ବାକ୍ୟ କହି ଉପାସନା ଶେଷ 
ନ କରି ଜୀବନ୍ତ ଭାବରେ ଉପାସନା କରିବାକୁ ହେବ; 
ଉପାସନା ସଙ୍ଗେ ସଙ୍ଗେ ବ୍ରହ୍ମସାଧନ ଆରମ୍ଭ କରିବାକୁ ହେବ। 
ପ୍ରଥମ, ବାହ୍ୟଜଗତର ଶୋଭା ସୌନ୍ଦର୍ଯ୍ୟ ମଧ୍ୟରେ ଭଶ୍ଵରଙ୍କର 
ଶୋଭା ସୌନ୍ଦର୍ଯ୍ୟ ଉପଲବ୍‌ଧି କରିବାକୁ ହେବ। 


ଏପରି ଅଭ୍ଯାସ କରିବାକୁ ହେବ ଯେ ବାହ୍ଯ 
ସୌନ୍ଦର୍ଯ୍ୟରେ ଭଶ୍ଵରଙ୍କର ଶୋଭା ନଦେଖିଲେ ସମସ୍ତ ସୁନ୍ଦର 
ପଦାର୍ଥ ହି ଶୂନ୍ୟବୋଧ ହେବ; ଯେଉଁଠାରେ ପ୍ରକୃତି ସ୍ଵାଭାବିକ 
ଶୋଭାରେ ପରିପୁଣ୍ଠଟ, ସେଠାରେ ଏହିପରି ସାଧନ କରିବା 
କରଉଁଭବ୍ୟ। ଏହି ସାଧନ ଅଭ୍ୟସ୍ତ ହେଲେ ସର୍ବବ୍ୟାପୀ ଇଶ୍ଵରଙ୍କ 


ବ୍ରାହ୍ମସମାଜରେ ଭକ୍ତିଧର୍ମ ପ୍ରଚାର 


ସବୁ ସ୍ମ୍ରାନରେ ମଧ୍ୟ ଉପଲବ୍‌ଧି କରିହେବ, ପାପ କରିବାକୁ 
ଆଉ ସାହସ ନଥିବ। ଏହି ସାଧନ ବିଶେଷ ରୂପେ ଆରମ୍ଭ 
ହେଲେ ମନ ଆଉ ସେଥିରେ ସନ୍ତୁଷ୍ଟ ରହିବ ନାହିଁ । 
ସେତେବେଳେ ମନେହେବ ଯେ ଚକ୍ଷୁ ଯଦି ଅନ୍ଧ ହୁଏ, ତେବେ 
ପ୍ରକୃତିର ସୌନ୍ଦର୍ଯ୍ୟରେ ତାହାଙ୍କୁ କିପରି ଦର୍ଶନ କରିବ ? 
ଅତଏବ ଦୟାମୟଙ୍କ ନାମ ମଧ୍ୟରେ ତାହାଙ୍କୁ ସାଧନ 
କରିବାକୁ ହେବ। ନାମ ଉଚ୍ଚାରଣ କରୁ କରୁ ତାହାଙ୍କ ଭାବରେ 
ହୃଦୟ ପୁଣ୍ଟ୍ଣ ହେଲେ ନାମସାଧନ ସାର୍ଥକ ହେବ। ନାମ ସାଧନ 
କରୁ କରୁ ନାମ ଆଉ ସେ ଅଭିନ୍ନ ହେବେ; ସେତେବେଳେ 
ନାମ କେତେଗୁଡ଼ିଏ ଅକ୍ଷର ବୋଲି ବୋଧ ହେବ ନାହିଁ, 

ନାମର ଭାବ ମଧ୍ୟରେ ପୂର୍ଣ୍ତବ୍ରହ୍ମଙ୍କୁ ଦର୍ଶନ କରି ପ୍ରାଣ- ମନ 
ଶୀଚଳ ହେବ । ନାମସାଧନ ହେଲେ ଅନ୍ତରରେ ପିତାଙ୍କ ସହିତ 
ଯୋଗ ସାଧନ କରିବାକୁ ବିଶେଷ ବ୍ଯୟାକୂଳତା ହେବ । 
ହୃଦୟରେ ଦୟାମୟ ପିତା ପ୍ରକାଶିତ ହେବେ, ହୁଦୟ ଅନିମେଷ 
ନୟନରେ ତାହାଙ୍କର ସୌନ୍ଦର୍ଯ୍ୟ ଦେଖି ବିମୁଗ୍‌ଧ ହେବ। ଏହି 
ଯୋଗସାଧନ ହିଁ ପରଲୋକର ଏକମାତ୍ର ସମ୍ବଳ। ଏହି ତ୍ରିବିଧ 
ସାଧନ ଦ୍ଵାରା ବିନୀତ ହୋଇ ଦୀନହୀନ ଭାବରେ ପିତାଙ୍କ 
ଚରଣରେ ପଡ଼ିରହିଲେ ନିନ୍ଦା ପ୍ରଶଂସାରେ ସାଧକର ମନ 
ବିଚଳିତ ହୁଏ ନାହିଁ; ସୁତରାଂ ତାହା ନିକଟରେ ବିବାଦ 
ବିସମ୍ବାଦ ଅସମ୍ଭବ ହୁଏ। ପ୍ରତ୍ୟେକ ବ୍ରାହ୍ମ ଏପରି ସାଧନ ଆରମ୍ଭ 
ନ କଲେ ବ୍ରାହ୍ଲସମାଜର ମଙ୍ଗଳ ହେବ ନାହିଁ । ସାଧନ 
ନକଲେ ବ୍ରାହ୍ମଧର୍ମ ଗ୍ରହଣ କରିବା ବିଡ଼ମ୍ବନା ମାତ୍ର । 


୨ ) କେହି ବିଶ୍ଵାସ ବିରୁଦ୍ଧ କାର୍ଯ୍ୟ କରିପାରିବେ ନାହିଁ। 
ମନରେ ଯାହା ସତ୍ୟ ଜାଣିବେ, କାର୍ଯ୍ୟରେ ତାହା ପରିଣତ 
କରିବେ। ସହସ୍ର କ୍ଷତି ହେଲେ ସୁଦ୍ଧା କପଟ ଆଚରଣ 
କରିପାରିବେ ନାହିଁ। 


୩) କେହି ଭ୍ରାତାଙ୍କ କଥାରେ ଅବିଶ୍ବାସ କରି ପାରିବେ 
ନାହିଁ। 


୪) ସୁରାସକ୍ତି, ମାଦକ ସେବନ, କୌଣସି ପ୍ରକାର 
ମିଥ୍ୟା କଥା, ମିଥ୍ଯା ବ୍ୟବହାର, ପ୍ରବଞ୍ଚନା, ବିଶ୍ବାସଘାତକତା, 
କୃତଘ୍ନତା, ବ୍ୟଭିଚାର, ପରନିନ୍ଦା, ଭତ୍କୋଚ ଗ୍ରହଣ ଇତ୍ୟାଦି 
ପାପାଚରଣ କଲେ ତାହାକୁ ବ୍ରାହ୍ମ ବୋଲି ଗ୍ରହଣ କରିବା ଉଚିତ 
ନୁହେଁ। 


୯୫ 


୫ ) ବ୍ରାହ୍ମ ଯେପରି ଘମଣାର ସହିତ ପାପକାର୍ଯ୍ୟ ପରିତ୍ୟାଗ 
କରିବେ, ସେହିପରି ଶ୍ରଦ୍ଧାର ସହିତ ସତ୍କାର୍ଯ୍ୟର ଅନୁଷ୍ଠାନ 
କରିବେ। ପାପ କରିବା ଯେପରି ଅଧର୍ମ, କଉଁ ବ୍ୟ 
ପ୍ରତିପାଳନ ନକରିବା ସେହିପରି ଅଧର୍ମ। 


୬) କାହାର ଦୋଷ ଦେଖିଲେ ତାହାର ଦୁର୍ବଳତା ଦୂର 
କରିବା ପାଇଁ ଭଶ୍ଵରଙ୍କ ନିକଟରେ ପ୍ରାର୍ଥନା କରିବାକୁ ହେବ 
ଏବଂ ଗୋପନରେ ତାକୁ ସଂଶୋଧନ କରିବେ। ଭ୍ରାତାଙ୍କ 
ଦୋଷକୁ ନେଇ ଉପହାସ କରିବେ ନାହିଁ । 


୭) ଯେମିତି ନିର୍ଜନରେ ଉପାସନା କରିବେ ସେମିତି 
ନିୟମିତ ରୂପେ ସାମାଜିକ ଉପାସନା କରିବେ। 


୮) କେହି ଭଶ୍ଵରଙ୍କ ନାମକୁ ନେଇ ଉପହାସ କଲେ 
କର୍ଣ୍ଣରେ ହସ୍ତ ଦେଇ ତାହାର କଥାକୁ ଅଗ୍ରାହ୍ୟ କରିବେ। 


୯) ସ୍ଵୀୟ ଦୁର୍ବଳତାକୁ ସମର୍ଥନ ନ କରି ବିନୀତ 
ଭାବରେ ଦୁର୍ବଳତା ସ୍ଵୀକାର କରିବେ। 


୧୦) ଛଶ୍ଵର, ପରଲୋକ, ପ୍ରାର୍ଥନା, ପାପପୁଣ୍ଯ, 
ପ୍ରାୟଶିଭ, ମୁକ୍ତିଥ ଅନନ୍ତ ଉନ୍ନତି ଇତ୍ୟାଦି ବ୍ରାହ୍ମଧର୍ମର 
ମୂଳଧର୍ମରେ ଯାହାର ବିଶ୍ଵାସ ନାହିଁ, ତାହାକୁ ବ୍ରାହ୍ମ ବୋଲି 
ଗଣ୍ୟ କରାଯିବ ନାହିଁ। 


ଏହି ଦଶଟି ନିୟମ ବ୍ରାହ୍ମସମାଜରେ ଶାସନ ରୂପେ 
ନରହିଲେ ବ୍ରାହ୍ଲଗଣ ସଦ୍‌ଭାବ ଓ ଶାନ୍ତି ଭୋଗ କରିବାକୁ 
ସମର୍ଥ ହେବେ ନାହିଁ। ବ୍ରାହ୍ମମାନଙ୍କର ବର୍ଭମାନ ଜୀବନ 
ଧର୍ମହୀନ କହିଲେ ଅତ୍ୟୁକ୍ତି ହେବନାହିଁ। ସାଧନ ଆରମ୍ଭ ନ 
ହେଲେ ପ୍ରକୃତ ଧର୍ମ ବ୍ରାହ୍ମସମାଜରେ ସଂସ୍ସ୍ାପିତ ହେବନାହିଁ। 
ବ୍ରାହ୍ମଗଣ ଯେଉଁ ସମୟତକ ବିବାଦ କରି ଅତିବାହିତ କରନ୍ତି, 
ସେତକ ସମୟ ଦେଇ ସାଧନ କଲେ ଜୀବନର ପ୍ରକୃତ ମଙ୍ଗଳ 
ସଂସାଧିତ ହେବ। ସମସ୍ତ ଅଶାନ୍ତି ନିବାରଣର ଏକମାତ୍ର ଉପାୟ 
ବ୍ରହ୍ମସାଧନ। ବ୍ରାହ୍ମଗଣ ବିଶେଷ ଶ୍ରଦ୍ଧାର ସହିତ ବ୍ରହ୍ମସାଧନ 
କରି ଶାନ୍ତି ଲାଭ କରନ୍ତୁ, ଏହା ମୋର ବିଶେଷ ନିବେଦନ ।” 


ଭାରତାଶ୍ରମ ପ୍ରତିଷ୍ଠିତ ହେବା ପରେ ପ୍ରଚାରକମାନଙ୍କର 
ବିଦ୍ୟାବୁଦ୍ଧି ଓ ଧର୍ମଜୀବନର ଅନେକ ନିନ୍ଦା କରି କୌଣସ 
ଲୋକ “ ଇଣ୍ଡୟାନ୍‌ ମିରର” ପତ୍ରିକାରେ ଖଣ୍ଡିଏ ପତ୍ର ପ୍ରକାଶ 


୯୬ 


କରିଥିଲେ। ଉକ୍ତ ପତ୍ରର ପ୍ରତିବାଦ “ ଧର୍ମତତ୍ତ୍୍‌ 'ରେ ପ୍ରକାଶିତ 
ହୁଏ। ବିଜୟକୃଷ୍ଣ ଏହି ପ୍ରତିବାଦ ପାଠ କରି ଯତ୍ପରୋନାସ୍ତି 
ଦୁଃଖିତ ହୋଇ “ ଧର୍ମତତ୍ତ୍୍‌' ରେ ଏକ ପ୍ରତିବାଦ ପ୍ରକାଶ କଲେ । 
ତାହାର କିୟଦଂଶ ତଳେ ପ୍ରଦତ୍ତ ହେଲା। ସେଥିରୁ 
ବିଜୟକୃଷ୍ଣଙ୍କର ଅଲୋକସାମାନ୍ୟ ଉଦାରତା, କ୍ଷମାଶୀଳତା ଓ 
ନିବୈର ଭାବର ପ୍ରକୃଷ୍ଟ ପରିଚୟ ମିଳେ। 


“ ସାଧାରଣ ଲୋକେ ପ୍ରଚାରକମାନଙ୍କୁ ମୁର୍ଖ ପ୍ରଭୃତି କହି 
ଗାଳି ଦେଇଅଛନ୍ତି । ତାହାର ପ୍ରତିବାଦ କରିବା ଦ୍ଵାରା ପ୍ରଚାରକ 
ବ୍ରତ ଭଙ୍ଗ ହୋଇଅଛି। ପ୍ରଚାରକମାନଙ୍କୁ ଗାଳି ଦିଅନ୍ତୁ କିମ୍ବା 
ପ୍ରହାର କରନ୍ତୁ, ସେମାନେ ଅମ୍ଳାନ ବଦନରେ ସହ୍ୟ କରିବେ । 
ଯେଉ ମାନେ ନିନ୍ଦା କରନ୍ତି ସେମାନଙ୍କର ମଙ୍ଗଳ ନିମିତ୍ତ 
ଦୟାମୟ ପିତାଙ୍କ ନିକଟରେ ସରଳ ହୃଦୟରେ ପ୍ରାର୍ଥନା 
କରିବାକୁ ହେବ। ପ୍ରଚାରକମାନେ କେତେବେଳେ ନିଜ 
ଇଚ୍ଛାରେ କି ନିଜ ବଳରେ ଧର୍ମ ପ୍ରଚାର କରନ୍ତି ନାହିଁ। 
ଦୟାମୟ ପିତା ଦୃଢ଼ ରୂପେ ଆଦେଶ ଦେଲେ ଏବଂ ଉପଯୁକ୍ତ 
ବଳ ବିଧାନ କଲେ ସେମାନେ ବୀରଙ୍କ ପରି ଅକୁତୋଭୟରେ 
ଚତୁଙ୍ଦିଗରେ ଭ୍ରମଣ କରନ୍ତି । କୌଣସି ମନୁଷ୍ୟକୁ ପାପ କରିବାର 
ଦେଖିଲେ ଅଶ୍ରୁପାତ କରି ପ୍ରାର୍ଥନା କରନ୍ତି। ବାସ୍ତବିକ 
ମହାମାରୀପୀଡ଼ିତ ଓ ଦୁର୍ଭିକ୍ଷରେ କ୍ଷୁଧାର୍ତ ବ୍ୟକ୍ତିକୁ ଦେଖିଲେ 
ଯେପରି ଦୟା ହୁଏ, ଧର୍ମହୀନ ବ୍ଯକ୍ତିକୁ ଦେଖିଲେ ତାହା 
ଅପେକ୍ଷା ସହସ୍ର ଗୁଣରେ ଦୟା ହୁଏ। ସେହି ସ୍ଵର୍ଗୀୟ ଦୟା 
ହୃଦୟରେ ପ୍ରକାଶ ପାଇଲେ ମୂର୍ଖ କୃଷକ, ଜ୍ଞାନହୀନ ବାଳକ 
କିମ୍ବା ଅବଳା ନାରୀ ବ୍ୟାକୁଳ ହୃଦୟରେ ଧର୍ମ ପ୍ରଚାର ନକରି 
ସ୍ଥିର ହୋଇ ରହିପାରନ୍ତି ନାହିଁ । ପ୍ରଚାରକଗଣ ଏହିପରି ବ୍ୟାକୁଳ 
ହୃଦୟରେ ଅସ୍ତିର ହୋଇ ଦୟାମୟଙ୍କ ନାମ ଘୋଷଣା କରନ୍ତି | 
ସେଥିରେ ସେମାନଙ୍କର ବିଦ୍ୟାବୁଦ୍ଧିର କିଛି ମାତ୍ର ପ୍ରୟୋଜନ 
ନାହିଁ। ଦୟାମୟଙ୍କ ନାମର ଗୁଣରେ, ସତ୍ଯର ଅସୀମ 
ପରାକ୍ରମରେ ଜଗତରେ କ, ମଁ ପ୍ରଚାରିତ ହୁଏ । 


“କତିପୟ ବ୍ରାହ୍ଳ ପ୍ରଚାରକମାନଙ୍କ ପ୍ରତି ବିରକ୍ତ 
ହୋଇଅଛନ୍ତି, ଏହା ଦୁଃଖର ବିଷୟ, ସନ୍ଦେହ ନାହିଁ। 
ପ୍ରଚାରକଗଣ ଯେଉଁ ମାନଚ୍ଚ ପାଇଁ ଦିବା ନିଶି ଅଶ୍ରୁପାତ 
କରିଅଛନ୍ତି, ବର୍ଭମାନ ସେମାନେ ଉପଯୁକ୍ତ ହୋଇ ଯଦି 
ପ୍ରଚାରକମାନଙ୍କୁ ନିର୍ଯ୍ୟାତନ କରନ୍ତି ତଥାପି ପ୍ରଚାରକଗଣ 


ଶ୍ରୀ ବିଜୟକୃଷ୍ଣ ଚରିତ 


ପ୍ରଶାନ୍ତ ହେଲେ ସୁଦ୍ଧା ସେମାନଙ୍କ ପ୍ରତି ବିରକ୍ତ ହୋଇପାରନ୍ତି 
ନାହିଁ; କାରଣ ଭ୍ରାତାମାନଙ୍କର କ୍ରୋଧରେ ଓ ଉଦ୍ଧତ ଭାବରେ 
ଯଦି ସ୍ଵର୍ଗୀୟ ସମ୍ବନ୍ଧ ତିରୋହିତ ହୁଏ, ତାହା ଅପେକ୍ଷା 
ଅବିଶ୍ଵାସର କାର୍ଯ୍ୟ ଆଉ କିଛି ମାତ୍ର ନାହିଁ। 


“ସାଧନ-ଭଜନ ନଥିଲେ ତ ମନୁଷ୍ୟ ସଂସାରୀ 
ହୋଇପଡ଼େ। ସାଧନା ଦ୍ବାରା ମନ ବିନୀତ ହୁଏ, ସର୍ବଦା 
ଦୀନହୀନ ଅକିଞ୍ଚନ ହୋଇ ଭଶ୍ଵରଚରଣ ପୂଜା କରିବାକୁ 
ଅଭିଳାଷ ହୁଏ। ଭ୍ରାତା ଭଗିନୀମାନଙ୍କର ପଦାନତ ରହିବାକୁ 
ଇଚ୍ଛା ହୁଏ। ସାଧନହୀନ ମନ ଅତ୍ଯନ୍ତ ଉଦ୍ଧତ ହୋଇ 
ସମସ୍ତଙ୍କୁ ଆଘାତ କରେ, ଅକୂତଜ୍ଞ ହୋଇ ଉପକାରୀ 
ବ୍ୟକ୍ତିଙ୍କ ପ୍ରତି ଗାଳି ବର୍ଷଣ କରେ | 


“ ବ୍ରାହ୍ମଭ୍ରାତଗଣ, ବ୍ରାହ୍ମଧର୍ମ ପ୍ରଚାରକଗଣ ଦେବତା 
ନୁହନ୍ତି, ସେମାନେ ମନୁଷ୍ୟ, ମନୁଷ୍ୟ ଦୋଷଗୁଣମିଶ୍ରିତ । ଏପରି 
ଅନେକ ବ୍ରାହ୍ମ ଅଛନ୍ତି, ଯେଉଁମାନେ ପ୍ରଚାରକମାନଙ୍କ ଅପେକ୍ଷା 
ମଧ୍ୟ ଶ୍ରେଷ୍ଠ । ପ୍ରଚାରକଗଣ ସେମାନଙ୍କୁ ଭକ୍ତି କରିଥାଆନ୍ତି। 
ପ୍ରଚାରକମାନଙ୍କର ଦୋଷ ଥୁବା କିଛିମାତ୍ର ଅସମ୍ଭବ ନୁହେଁ; 
ସେମାନଙ୍କର ଯଦି ଦୋଷ ଦେଖନ୍ତି ତେବେ ଦୟାକରି କ୍ଷମା 
କରନ୍ତୁ। ଯେଉଁମାନଙ୍କର ଦୋଷ ଦେଖିବେ ସଭାବରେ 
ସେମାନଙ୍କ ନିକଟରେ ସେମାନଙ୍କର ଦୋଷ ପ୍ରକାଶ କରି 
ସଂଶୋଧନ କରନ୍ତୁ | 


“ ଶ୍ରଦ୍ଧାସ୍ଵଦ ପ୍ରଚାରକ ଭ୍ରାତୃଗଣ, ଆପଣମାନଙ୍କର ଚରଣ 
ଧରି ପ୍ରାର୍ଥନା କରୁଅଛି ଯେ ଥରେ ଦେଖନ୍ତୁ, ବ୍ରାହ୍ମସମାଜରେ 
ସାଧନା ନଥିବାରୁ ବ୍ରାହ୍ମଗଣ ଶୁଷ୍କ ହୋଇ କି ଭୟାନକ ଯନ୍ତ୍ରଣା 
ଭୋଗ କରୁଅଛନ୍ତି । ଅନେକଙ୍କର ଶୁଷ୍କତା ଏତେଦୂର ବର୍ଶିତ 
ହୋଇଅଛ ଯେ ସେମାନେ ଉପାସନା ପର୍ଯ୍ୟନ୍ତ ପରିତ୍ୟାଗ 
କରିଅଛନ୍ତି। ଅନେକେ ଉପାସନା ନେଇ ଉପହାସ କରୁଅଛନ୍ତି। 
ଲଶ୍ଵରଙ୍କର ଆଦେଶ, କରୁଣା - ଏହି ସମସ୍ତ ମୁକ୍ତିପ୍ରଦ ସତ୍ୟରେ 
ଅବିଶ୍ବାସ କରି ବିଦୁପ କରୁଅଛନ୍ତି । ଭଶ୍ଵରଦର୍ଶନକୁ କଳ୍ପନା 
ମନେକରି ସେ ଚେଷ୍ଟା ପରିତ୍ୟାଗ କରୁଅଛନ୍ତି। ଯାହା 
ଅନନ୍ତକାଳର ଏକମାତ୍ର ଅବଲମ୍ବନ, ସେହି ଉପାସନା 
ଆଦେଶ, କରୁଣା, ଦର୍ଶନ ପ୍ରଭୃତି ପ୍ରତି ଯେଉଁମାନେ ଅବିଶ୍ବାସ 
କଲେ ସେମାନଙ୍କର ଅସହାୟ ଶୋଚନୀୟ ଜୀବନ ସ୍ଳରଣ 


ବ୍ରାହ୍ମସମାଜରେ ଭକ୍ତି ଧର୍ମ ପ୍ରଚାର 


କଲେ ହିଁ ହୃଦୟ ବ୍ୟଥିତ ହୁଏ। ବ୍ରାହ୍ମମାନଙ୍କର ପରିଣାମ ଯଦି 
ଏହିପରି ଅବିଶ୍ଵାସମୟ ହୁଏ, ତେବେ ଜଗତର ଲୋକେ କେଉଁ 
ସାହସରେ ବ୍ରାହ୍ଲଧର୍ମର ଆଶ୍ରୟ ଗ୍ରହଣ କରିବେ ? 


“ ବର୍ଭମାନ ଯହିରେ ବ୍ରାହ୍ମଗଣ ସାଧନ-ଭଜନ କରି 
ବିନୀତ ହୁଅନ୍ତି, ପରିତ୍ରାଣାର୍ଥୀ ହୁଅନି, ସେଥିଲାଗି ପ୍ରାଣପଣ 
ଚେଷ୍ଟା କରନ୍ତୁ। ଲୋକେ ଗାଳି ଦିଅନ୍ତୁ କି ପ୍ରହାର କରନ୍ତୁ, 
ଅମ୍ଳାନ ବଦନରେ ତାହା ସହ୍ୟ କରନ୍ତୁ। ଯଦି ଆପଣମାନେ 
ବିରକ୍ତ ହୁଅନ୍ତି, ତେବେ ନିଶ୍ଚୟ ଆପଣମାନଙ୍କର ପତନ ହେବ। 
ଦୟାମୟଙ୍କ ଚରଣରେ ଆପଣମାନେ ଜୀବନ ବିକ୍ରୟ କରି 
ଅଛନ୍ତି। ସେ ଜୀବନରେ ପିତାଙ୍କର ସନ୍ତାନମାନଙ୍କର ସମ୍ପୂର୍ଣ 
ଅଧିକାର। ସୁତରାଂ ଭ୍ରାତା ଭଗିନୀମାନେ ଯାହା କହିବେ ତାହା 
ସତ୍ୟ ହେଲେ ଶିରୋଧାର୍ଯ୍ୟ କରିବାକୁ ହେବ। ପ୍ରତିବାଦର 
ଭାବ ଆମ୍ଭମାନଙ୍କ ମନରେ ଯେପରି ସ୍ତରାନ ନ ପାଏ। 


“ ଆପଣମାନେ ପ୍ରଚାର କାର୍ଯ୍ୟରେ ପ୍ରବୃତ୍ତ ନ ରହିଲେ 
ପିତା ସ୍ଵର୍ଗର ଅମୂଲ୍ୟ ସମ୍ପର ଆପଣମାନଙ୍କୁ ପ୍ରଦାନ କରିବେ 
ନାହିଁକ¥ ବରଂ ଯାହା ଦେଇଅଛନ୍ତି ତାହା ମଧ୍ଯ କାଢ଼ିନେବେ। 
ସେହି ସ୍ବର୍ଗୀୟ ରତ୍ତ ଅନ୍ତରରେ ନଥିଲେ ମନ ଶୁଷ୍କ 
ହୋଇଯିବ । ” 


ବିଜୟକୃଷ୍ଣଙ୍କର ଆଦର୍ଶ ଏତେ ଉଚ୍ଚ ଥିଲା ଏବଂ ତାହା 
ପ୍ରତି ତାଙ୍କର ନିଷ୍ଠା ଏତେ ଗଭୀର ଥିଲା ଯେ କୌଣସି କ୍ଷେତ୍ରରେ 
ତହିଁରେ ସାମାନ୍ୟ ବ୍ୟତିକ୍ରମ ଦେଖିଲେ ତାଙ୍କ ପ୍ରାଣରେ ଦାରୁଣ 
ଆଘାତ ଲାଗୁଥିଲା ଏବଂ ସେଥିପାଇଁ ସେ ଅପୂର୍ବ ପ୍ରାୟଶ୍ଚିତ 
କରୁଥିଲେ । ଦିନେ କେତେଗୁଡ଼ିଏ ବ୍ରାହ୍ମ ମିଳିତ ହୋଇ ଜଣେ 
ଗାଡ଼ିବାଲା ସହିତ ବିବାଦ ଆରମ୍ଭ କରିଦେଲେ। କଳହ 
ମଧ୍ୟରେ ଗାଡ଼ି ବାଲା ଗୋଟାଏ କୂକଥା କହିଦେବାରୁ 
ବ୍ରାହ୍ମମାନେ ତାକୁ ଭୀଷଣ ପ୍ରହାର କଲେ । ଏଥିରେ ବିଜୟକୃଷ୍ଣ 
ଏତେ କ୍ଷୁବ୍‌ଧ ହେଲେ ଯେ ଗୋଟିଏ ନିର୍ଜନ ସ୍ାନରେ ବସି 
ବହୁ କାଳ ରୋଦନ କରିବାକୁ ଲାଗିଲେ। 


୬୧୫୧ ୬୧୭ 


ଆଉ ଦିନେ ବିଜୟକୃଷ୍ଣ ସଂଥ ଉଦ୍ୟାନରେ 
ବ୍ରହ୍ମୋସ୍ସବରେ ଯୋଗଦେବାକୁ ଗମନ କଲେ । ସେ ଉପାସନା 
କାର୍ଯ୍ୟ ସମ୍ପନ୍ନ କଲେ। ସେତେବେଳକୁ ପାକ କାର୍ଯ୍ୟ ଶେଷ 
ହେବାକୁ ବିଳମ୍ବ ଥିବାରୁ ଜଳ ଯୋଗର ଆୟୋଜନ ହେଲା। 


୯୭ 


ଉପାସକମାନେ ଛଡ଼ାଛଡ଼ି ହୋଇ ପ୍ରତ୍ୟେକେ ବେଶି ଖାଇବା 
ପାଇଁ ଏପରି ଗୋଳମାଳ କଲେ ଯେ ଏମାନେ ଯେ ସଙ୍ଗେ 
ସଙ୍ଗେ ଉପାସନାରୁ ଉଠିଅଛନ୍ତି ଏହା କେହି ଧାରଣା କରିପାରିବ 
ନାହିଁ। ଉପାସନା ପରେ ବ୍ରାହ୍ମମାନଙ୍କର ଏକ କ୍ଷୁଦ୍ରତାର ପରିଚୟ 
ପାଇ ବିଜୟକୃଷ୍ଣ ଅତ୍ୟନ୍ତ ବ୍ୟଥିତ ହୋଇ ସେଦିନଟି ଉପବାସ 
କଲେ। 


କେଶବଚନ୍ଦ୍ର ଓ ବିଜୟକୃଷ୍ଣଙ୍କ ମଧ୍ୟରେ ଘନିଷ୍ଠ ପ୍ରୀତି 
ବିଦ୍ୟମାନ ଥିଲା। ଉଭୟେ ଉଭୟଙ୍କ ଗୁଣରେ ଆକୃଷ୍ଟ ଥିଲେ। 
କେଶବଚନ୍ଦ୍ର ପ୍ରତ୍ୟେକ କାର୍ଯ୍ୟରେ ସର୍ବାଗ୍ରେ ବିଜୟକୃଷ୍ଣଙ୍କର 
ସାହଚର୍ଯ୍ୟ ଲୋଡୁଥିଲେ । ସେ ବିଜୟକୃଷ୍ଣଙ୍କୁ ଦକ୍ଷିଣ ହସ୍ତ ଓ 
ଅଘୋରନାଥଙ୍କୁ ବାମ ହସ୍ତ ବୋଲି ମନେ କରୁଥିଲେ। 
ଅଘୋରନାଥଙ୍କର ପରଲୋକପ୍ରାପ୍ତି ହେବାରୁ ଓ ବିଜୟକୃଷ୍ଣ 
ତାଙ୍କୁ ପରିତ୍ୟାଗ କରି ସାଧାରଣ ବ୍ରାହ୍ମସମାଜରେ ଯୋଗଦାନ 
କରିବାରୁ କେଶବଚନ୍ଦ୍ର ଦୁଃଖ କରି କହୁଥିଲେ, “ମୋର ବୀ 
ହାତଟି ଭାଙ୍ଗିଗଲା ଓ ଡାହାଣ ହାତ ବିକଳ ହୋଇଯାଇଛି ।” 
ବିଜୟକୃଷ୍ଣ ମଧ୍ୟ କେଶବଚନ୍ଦ୍ରଙ୍କୁ ଅତ୍ୟନ୍ତ ଭଲ ପାଉଥିଲେ। 
କୌଣସି ଉପାଦେୟ ଖାଦ୍ୟପଦାର୍ଥ ଦେଖିଲେ ନିଜେ ଅଭୁକ୍ତ 
ରହି ମଧ୍ୟ ସେହି ପଦାର୍ଥ କିଣି ଆଣି କେଶବଚନ୍ଦ୍ରଙ୍କୁ 
ଖୁଆଉଥିଲେ । ଦିନେ ପୂର୍ବାହ୍ନରେ ସେ ଓ ଅଘୋରନାଥ କୌଣସି 
କାର୍ଯ୍ୟ ଉପଲକ୍ଷରେ ବାଗ୍‌ବଜାର ଯାଇଥିଲେ। ସେଠାରୁ 
ଫେରିଲା ବେଳକୁ ବହୁତ ବେଳ ହୋଇଯାଇଥିଲା। ଉଭୟଙ୍କୁ 
କ୍ଷୁଧା ଲାଗିଲା। ବିଜୟକୃଷ୍ଣଙ୍କ ପାଖରେ ଚାରୋଟି ପଇସା ଥିଲା। 
କ୍ଷୁଧା ନିବାରଣ ପାଇଁ ଦୁହେଁ ଗୋଟିଏ ମିଷ୍ଟାନ୍ନ ଦୋକାନକୁ 
ଗଲେ। ଉଜ୍ଜୁଷ୍ଟ ରସଗୋଲା ଦେଖି ବିଜୟକୃଷ୍ଣ କହିଲେ, 
“ ଚାଲ ଦୁଇ ପଇସାର ମୁଢ଼ି କିଣି ଖାଇଦେବା। କେଶବବାବୁ 
ରସଗୋଲା ଭଲ ପାଆନ୍ତି, ତାଙ୍କ ପାଇଁ ଦୁଇ ପଇସାରେ 
ଗୋଟାଏ ରସଗୋଲା କିଣିନେବା।” ଦୁହେଁ ମୁଢ଼ି ଖାଇ 
ରସଗୋଲାଟିଏ ନେଇ ଫେରିଲେ ଓ କେଶବଚନ୍ଦ୍ରଙ୍କୁ ସେଇଟି 
ଖୁଆଇ ବିଶେଷ ତୃପ୍ତି ଲାଭ କଲେ। ବିଜୟକୃଷ୍ଣ ଅନେକ 
ସମୟରେ କହନ୍ତି, “କେଶବ ବାବୁ ବଡ଼ ଘରର ପିଲା, ଭଲ 
ଖାଇବା ଓ ଭଲ ଭାବରେ ରହିବା ତାଙ୍କର ଅଭ୍ୟାସ। ସେ 
କଅଣ ଆମ ପରି ଦୁଃଖ କଷ୍ଟ ସହିପାରନ୍ତି ? ଆହାରାଦି 
ବିଷୟରେ ତାଙ୍କର କ୍ଳେଶ ଦେଖିଲେ ମୋର ବଡ଼ କଷ୍ଟ ହୁଏ। ” 


୯୮ 


କର୍ମ, ଜ୍ଞାନନ ଯୋଗ ଓ ଭକ୍ତି ମୁକ୍ତି ସାଧନର ପଚ୍ଛା 
ବୋଲି ବିଦିତ ଅଛି । ବ୍ରାହ୍ମସମାଜରେ ଏହି ଚାରି ପନ୍ଛାର ସାଧନ 
ପ୍ରଚଳନ କରାଇବା ଉଦ୍ଦେଶ୍ୟରେ ବିଜୟକୃଷ୍ଣ ଭକ୍ତିସାଧନ, 
ଅଘୋରନାଥ ଯୋଗସାଧନ, ଗୌରଗୋବିନ୍ଦ ରାୟ 
ଜ୍ଞାନସାଧନ ଓ ମୁକ୍ତକେଶୀ ଦେବୀ ସେବା ବା କର୍ମସାଧନ - 
ଏହି ଚାରି ବ୍ରତ ଗ୍ରହଣ କଲେ। ଏମାନଙ୍କର ସାଧନ ପାଇଁ 
କୋନ୍ନଗର ନିକଟବର୍ତୀ ମୋଡ଼ ପୁକୁର ଗ୍ରାମରେ ଗୋଟି ଏ 
ଉଦ୍ୟାନ କିଣା ହୋଇ “ ସାଧନକାନନ” ନାମରେ ନାମିତ 
ହେଲା। 


ଭକ୍ତିସାଧନ ନିମିତ୍ତ ଯେଉଁ କେତୋଟି ସଂଯମବିଧି ପ୍ରଦତ୍ତ 
ହୋଇଥିଲା, ତାହା ଏହି - ପ୍ରାତଃ ସୁରଣ, ପ୍ରାତଃ ସ୍ବାନ, ନାମ 
ଶ୍ରବଣ, ନାମ ଗାନ, ଉପାସନା, ବିବିଧ ଗ୍ରନ୍କରୁ ଉଦ୍ଧୃତ ଭକ୍ତି 
ବିଷୟକ ଶ୍ଳୋକାଦି ପାଠ, ରନ୍ଧନ, ଦରିଦ୍ରକୁ ଅନ୍ନଦାନ, ସେବା, 
ମଶୁପକ୍ଷୀ ସେବା, ବୃକ୍ଷଲତାଦି ସେବା, ଆହାର, ପ୍ରାତଃ କାଳେ 
ପଠିତ ଶ୍ଳୋକାଦିର ପରହିତାର୍ଥେ ପୁନରାବୃଭି, ସତ୍‌ ପ୍ରସଙ୍ଗ, 
ନିର୍ଜନରେ ସ୍ତବ ଓ କୀର୍ଭନ, ପ୍ରାର୍ଥନା ଓ କୀଉ୍ତନ, ଭକ୍ତମାନଙ୍କ 
ନିକଟରେ ଆଶୀର୍ବାଦ ପ୍ରାର୍ଥନା | 


ଏହିରୂପେ ବିଜୟକୃଷ୍ଣ ଗଭୀର ସାଧନାରେ ରତ 
ହେଲେ। ସେ ବେଳେବେଳେ ଗଭୀର ଧ୍ୟାନରେ ସମାସିସ୍ଥ 
ହୋଇ ଦୀର୍ଘ କାଳ ବସିରହନ୍ତ, ବାହ୍ଯଜ୍ଞାନ ନଥାଏ । 
କେତେବେଳେ ଅବା ଭକ୍ତି ଉଚ୍ଛ୍ାସରେ ବିଭୋର ହୋଇପଡ଼ନ୍ତି । 
ଏକ ବର୍ଷ କାଳ ଭକ୍ଜିସାଧନନିରତ ରହିବା ପରେ କେଶବଚନ୍ଦ୍ର 
ତାଙ୍କୁ କହିଲେ, “ ଗୋସାଇ , ତୁମେ ଭକ୍ତରେ ସିଦ୍ଧ 
ହୋଇଅଛ । ” ଏ କଥାରେ ବିଜୟକୃଷ୍ଣ ଲେଶମାତ୍ର ଆତ୍ନପ୍ରସାଦ 
ଅନୁଭବ ନକରି କହିଲେ, “ ଶାସ୍ତ୍ରରେ ଭକିର ଯେଉଁ ନଅଟି 
ଲକ୍ଷଣ କଥିତ ଅଛି, ସେଥିରୁ ଗୋଟିଏ ସୁଦ୍ଧା ମୋର ଲାଭ 
ହୋଇ ନାହିଁ।” 


କ୍ଷାନ୍ତିରବ୍ୟର୍ଥ କାଳତ୍ଵଂ ବିରକ୍ତିର୍ମାନଶୂନ୍ୟତା 
ଆଶାବନ୍ଧଃ ସମୁଳ୍ରଣ୍ଡା ନାମଗାନେ ସଦାରୁଚିଃ 


ଆସକ୍ତିସ୍ତଦ୍‌ ଗୁଣାଖ୍ୟାନେ ପ୍ରୀତିସ୍ତଦ୍‌ ବସତି ସ୍ଥଳେ । 
ଇତ୍ୟାଦୟୋଏନୁ ଭାବାଃ ସ୍ୟୁର୍ଜାତ ଭାବାଙ୍କୁରେ ଜନେ |” 


କ୍ଷାନ୍ତିଃ - ସହିଷ୍ଣୁତା ବା କ୍ଷମାଶୀଳତା | 


ଶ୍ରୀ ବିଜୟକୃଷ୍ଣ ଚରିତ 


ଅବ୍ଯର୍ଥ କାଳତ୍ବଂ - ଭଗବତ୍‌ ପ୍ରସଙ୍ଗ ବ୍ଯତୀତ ଅନ୍ୟ 
କଥାରେ ଯେଉଁ ସମୟ ଅତିବାହିତ ହୁଏ ତାହା ବୂଥାଯାଏ।| - 
ଏହି ଧାରଣା। 


ବିରକ୍ତିଃ - ଅନାସକ୍ତି | 
ମାନଶୁନ୍ୟତା- ସମସ୍ତ ପ୍ରକାର ଅଭିମାନଶୁନ୍ୟ ହେବା। 


ଆଶାବନ୍ଧଃ - ଭଗବତ୍‌ ଲାଭ ବିଷୟରେ ଦୃଢ଼ ଆଶା 
ପୋଷଣ। 


ସମୁକୁଣ୍ଡା - କିପରି ଭଗବତ୍‌ ଲାଭ ହେବ ଏ ବିଷୟରେ 
ବିଶେଷ ଉକୁଣ୍ଠା। 


ନାମଗାନେ ସଦାରୁଚିଃ - ଭଗବାନ୍‌ଙ୍କର ନାମ ଗାନରେ 
ସର୍ବଦା ପ୍ରବଳ ଆଗ୍ରହ । 


ତଦ୍‌ବସତି ସ୍ଥଳେ ପ୍ରୀତିଃ - ଭଗବାନ୍‌ଙ୍କ ବସତି ସ୍ପଳେ, 
ଅର୍ଥାତ୍‌ ଭଗବତ୍‌ ଧାମମାନଙ୍କରେ ବାସ କରିବାରେ ପ୍ରୀତି ଜାତ 
ହେବା। 


ଯାହାଙ୍କଠାରେ ଭାବର ଅଙ୍କୁର ମାତ୍ର ହୋଇଅଛି 
ତାଙ୍କଠାରେ ଏହିସବୁ ଅନୁଭାବ ଦେଖାଯାଏ, ଅର୍ଥୀତ୍‌ ଭାବର 
ଲକ୍ଷଣମାନ ଦେଖାଯାଏ। 


ମଧ୍ୟେ ମଧ୍ୟେ ନିର୍ଜନ ସାଧନ କରିବା ପାଇଁ ବିଜୟକୃଷ୍ଣ 
ଇଡେନ୍‌ ଉଦ୍ୟାନକୁ ଯାଉଥିଲେ । ପଥରେ ପ୍ରତିଦିନ ଦେଖନ୍ତି 
ଯେ ଜଣେ ଲୋକ ରାସ୍ତା ପାର୍ଶ୍ଵରେ ବସି ଛିଣ୍ଡା ଜୋତା ମରାମତି 
କରି ଦେଉଅଛନ୍ତି; କିନ୍ତୁ କିଛି ମଜୁରି ଚାହୁଁ ନାହାନ୍ତି ଯେ 
ଯାହା ଦିଏ ଆନନ୍ଦରେ ଗ୍ରହଣ କରୁଅଛନ୍ତି । ଏଥିରେ ତାଙ୍କର 
ବିସ୍କୟ ଓ କୌତୂହଳ ଜାତ ହେଲା। ସେ ଲୋକଟି କାର୍ଯ୍ୟ 
ଶେଷକରି ତାର ପଥ ଧରନ୍ତେ ବିଜୟକୃଷ୍ଣ ତାଙ୍କର ଅନୁସରଣ 
କରି ଦେଖିଲେ ଯେ ସେ ତାଙ୍କର ଖିଦିରପୁରସ୍ପ ବସାରେ 
ଯନ୍ତ୍ରପାତି ରଖି ଦେଇ ଗଙ୍ଗାସ୍ନାନ ପୂର୍ବକ ଦେବବିଗ୍ରହ ଓ ତୁଳସୀ 
ପୂଜାରେ ଲାଗିଲେ; ତପ୍ପରେ ସେ ସେଦିନର ଉପାର୍ଜିତ ସମସ୍ତ 
ଅର୍ଥରେ ଅଟା ଓ ଘିଅ ପ୍ରଭୃତି କିଣି ଆଣି ରୁଟି, ତରକାରି ଆଦି 
ପ୍ରସ୍ତୁତ କରି ଠାକୁରଙ୍କୁ ଭୋଗ ଦେଲେ। ତାହାପରେ ଉପସ୍ଥିତ 
ବ୍ୟକ୍ତିମାନଙ୍କୁ ପ୍ରସାଦ ବିତରଣ କରି ଅବଶିଷ୍ଟ ନିଜେ ଭୋଜନ 


ବ୍ରାହ୍ମସମାଜରେ ଭକ୍ତି ଧର୍ମ ପ୍ରଚାର 


କଲେ। ବିଜୟକୃଷ୍ଣ ତାଙ୍କ ସହିତ ଆଳାପ କରି ବୁଝିଲେ ଯେ 
ସେ ଜଣେ ଉଚ୍ଚ ସାଧକ, ଗୁରୁଙ୍କ ଆଦେଶରେ କର୍ମ କ୍ଷୟ 
କରିବାକୁ ଏହି କର୍ମ କରନ୍ତି। କାହାରିଠାରୁ ମଜୁରି ଚାହାନ୍ତି 
ନାହିଁ ଏବଂ ଯେଉଁଦିନ ଯାହା ମିଳେ ସମୁଦାୟ ସେହିଦିନ 
ବ୍ୟୟ କରିବାକୁ ହୁଏ; କିଛି ସଞ୍ଚୟ କରିବା ନିଷିଦ୍ଧ। ଏପରି 
ସାଧୁଙ୍କୁ କିଏ ବା ଚିହ୍ନିବ ? 


ବିଜୟକୃଷ୍ଣ ନାନା ସ୍ଫାନ ଭ୍ରମଣ କରି ବ୍ରାହ୍ମଧର୍ମ ପ୍ରଚାର 
କରୁଥିଲେ। ରଙ୍ଗପୁର ଅଞ୍ଚଳର କୌଣସି ସ୍ଫାନକୁ ଗମନ 
କଲାବେଳେ ପଥରେ ଗୋଟିଏ ବିସ୍ତୀର୍ଣ୍ତ ପ୍ରାନ୍ତର ପଡ଼ିଲା । 
ସେତେବେଳକୁ ଅପରାହ୍ଣ ହଠାତ୍‌ ପ୍ରବଳ ଝଡ଼ ଆରମ୍ଭ 
ହେଲା। ସଙ୍ଗେ ସଙ୍ଗେ ମୁଷଳ ଧାରାରେ ବୃଦ୍ଧି ହେବାକୁ 
ଲାଗିଲା। ବଜ୍ରନିନାଦରେ ଚତୁର୍ଦ୍ଦିଗ କଢଞ୍ଷିତ ହେଉଥାଏ । 
ବିଜୟକୃଷ୍ଣ ସର୍ବାଙ୍ଗ ଜଳପ୍ଲାବିତ ହୋଇ ଆଶ୍ରୟ ପ୍ରାପ୍ତି ଆଶାରେ 
ଦ୍ରତ ପଦକ୍ଷେପ କରୁଥାଆନ୍ତି। ରାତ୍ରି ପ୍ରହରକ ସମୟରେ ଗୋଟିଏ 
କ୍ଷୁଦ୍ର ବଜାରରେ ଉପସ୍ଥିତ ହେଲେ। କିନ୍ତୁ ବିଦେଶୀ ଲୋକ 
ବୋଲି କୌଣସି ସ୍ଫ୍ାନରେ ଆଶ୍ରୟ ପାଇଲେ ନାହିଁ । ନିଃସହାୟ 
ଅବସ୍ତାରେ ନିକଟବର୍ତୀ ଏକ ବୃକ୍ଷତଳେ ପହଞ୍ଚି ଏକ କୃଷ୍ଣବର୍ଣ୍ରା, 
ଦୀର୍ଘକାୟା, ଶୀର୍ଣ୍ଣଦେହା, ଉଲଙ୍ଗକିନୀ ଉନ୍ନାଦିନୀଙ୍କୁ ଦେଖି ବିସ୍କିତ 
ହେଲେ ତାଙ୍କର ଚକ୍ଷୁ ଦୁଇଟି ତାରକା ପରି ଅତ୍ୟନ୍ତ ଉଜ୍ଜଳ । 
ପୂଷ୍ଠଦେଶରେ ଆଗୁଳ୍୍‌ଫଲମ୍ବୀ କେଶରାଶି | ବିଜୟକୃଷ୍ଣ ତାହାଙ୍କୁ 
ପଚାରିଲେ, “ ମା, ତୁମେ କିଏ ? ” ଉନ୍ଲାଦିନୀ ସସ୍ନେହ ଦୃଷ୍ରେ 
ବିଜୟକୃଷ୍ଣଙ୍କୁ ଅନାଇ କହିଲେ, “ ତୁ ମୋତେ ମା” ଡାକି 
ମୋ ପ୍ରାଣରେ କି ଅପୂର୍ବ ଆନନ୍ଦ ଅଜାଡ଼ି ଦେଲୁ ! ରାମପ୍ରସାଦ 
ଏହିପରି ସମ୍ବୋଧନ କରି ମୋର ପ୍ରାଣ ଶୀତଳ କରୁଥିଲା। 
ତାହାପରେ ଏପରି ମଧୁର ଭାବରେ ମୋତେ କେହି ଡାକି 
ନଥିଲେ। ତୈଳାଭାବରୁ ମୋର ମୁଣ୍ଡ ଜଳିଯାଉଛି । ମୋତେ 
ଟିକିଏ ତୈଳ ଦେ। ରାମପ୍ରସାଦ ପରେ ମୋର କେଶରେ 
ବିନ୍ଦୁଏ ତୈଳ ଲାଗି ନାହିଁ।” 


ବିଜୟକୃଷ୍ଣ ବଜାରକୁ ଯାଇ ବହୁ କଷ୍ଟରେ ଗୋଟିଏ 
ଦୋକାନରୁ କିଛି ତୈଳ କ୍ରୟ କରି ଆଣି ଆଦର ଓ ଯତ୍ନର 
ସହିତ ଉନ୍ନାଦିନୀଙ୍କ ମସ୍ତକରେ ତୈଳ ଲଗାଇଦେଲେ। ଏଥିରେ 
ଦେବୀ ପରିତୁଷ୍ଟା ହେଲେ । ପରେ ଯେତେବେଳେ ସେ ଶୁଣିଲେ 
ଯେ ବିଜୟକୃଷ୍ଣଙ୍କୁ କେହି ଆଶ୍ରୟ ଦେଲେ ନାହିଁ, ସେ ଅତ୍ୟନ୍ତ 


୯୯ 


କ୍ଫନ୍ଧ ହୋଇ ଆରକ୍ତ ନେତ୍ରରେ ଖଣ୍ଡେ ଠେଙ୍ଗା ଧରି ଗୋଟାଏ 
ଦୋକାନ ଚାଳରେ ଭୀଷଣ ଆଘାତ କରିବାରୁ ଦୋକାନୀଟି 
ଭୀତତ୍ରସ୍ତ ହୋଇ ଦ୍ଵାର ଖୋଲିଦେଇ ବିଜୟକୃଷ୍ଣଙ୍କୁ ରହିବାର 
ସ୍ଥାନ ଦେଲା। ସଙ୍ଗେ ସଙ୍ଗେ ଉନ୍ମାଦିନୀ ଅନ୍ତହିଁତ ହେଲେ। 


ଭଲ୍ତିସାଧନ କରୁ କରୁ ଦିନେ ବିଜୟକୃଷ୍ଣ ଭାବସମୁଦ୍ରରେ 
ମଗ୍ନ ହେଲେ । ତାଙ୍କର ବାହ୍ୟଜ୍ଞାନ ନଥାଏ । ସେହି ଅବସ୍ଥାରେ 
ଶ୍ରୀ ଗୌରାଙ୍ଗ ସାଙ୍ଗୋପାଙ୍ଗ ତାଙ୍କ ନିକଟରେ ଉପସ୍ଥିତ ହେଲେ। 
ଅଦ୍ଵୈତ ପ୍ରଭୁ ବିଜୟକୃଷ୍ଣଙ୍କୁ କହିଲେ, “ ତୁମେ ଶୀଘ୍ର ସ୍ଵାନ 
କରି ଆସ; ମହାପ୍ରଭୁ ( ଶ୍ରୀ ଗୌରାଙ୍ଗ) ତୁମକୁ ଦୀକ୍ଷା ଦେବେ । ” 
ଏହି କଥା ଶୁଣି ବିଜୟକୃଷ୍ଣ କୂପ ନିକଟକୁ ଯାଇ ଜଳ 
ଉତ୍ତୋଳନ କରି ସ୍ଵାନାନ୍ତେ ଆର୍ଦ୍ର ବସ୍ତ ପରିବର୍ଭନ କରି ନିଜ 
ଆସନରେ ଉପବିଷ୍ଟ ହେଲେ। ମହାପ୍ରଭୁ ତାଙ୍କୁ ଦୀକ୍ଷା ଦେଲେ। 
ଅଦ୍ଵୈତ ପ୍ରଭୁ କହିଲେ, “ବସ୍ସ, ଏହି ଦୀକ୍ଷା ପରେ ଯଥା 
ସମୟରେ ତୁମ ଅନ୍ତରରେ ସ୍ପୂର୍ଭି ପ୍ରାପ୍ତ ହେବ। ଏହାର 
ପ୍ରୟୋଜନ ତୁମେ ସେତେବେଳେ ଉପଲବ୍ଧି କରି ବ। 
ବର୍ଭମାନ ପରମାତ୍ନା ଧ୍ୟାନରେ ନିମଗ୍ନ ରହ।” ବିଜୟକୃଷ୍ଣ 
ସମସ୍ତଙ୍କୁ ପ୍ରଣାମ କଲେ ଓ ସମସ୍ତେ ଅନ୍ତହିଁତ ହେଲେ | ସମାଧି 
ଭଙ୍ଗ ପରେ ବିଜୟକୃଷ୍ଣ ଏ ସମସ୍ତ ସତ୍ୟ କି ସ୍ଵପ୍ନ ନିରୂପଣ 
କରି ନ ପାରି କୂପ ନିକଟକୁ ଗମନ କରି ଦେଖିଲେ ଯେ 
ସେଠାରେ ତାଙ୍କର ଆର୍ଦ୍ର ବସ୍ତ୍ର ପଡ଼ି ରହିଅଛି । ଦୀକ୍ଷାମନ୍ତ୍ର ଏବଂ 
ଅଦ୍ଵୈତ ପ୍ରଭୁଙ୍କ ଉପଦେଶ ତାଙ୍କର ସ୍ତିପଥାରୂଢ଼ ହେବାରୁ ଏ 
ସମସ୍ତ ସତ୍ୟ ବୋଲି ତାଙ୍କର ପ୍ରତ୍ୟୟ ହେଲା। 


ପୂର୍ବେ କୁହାଯାଇଅଛି ଯେ ନାନା ପ୍ରକାର ଅସନ୍ତୋଷ ଓ 
ଅଶାନ୍ତିବଶତଃ ଭାରତାଶ୍ରମ ବନ୍ଦ ହୋଇଗଲା । କେଶବଚନ୍ଦ୍ରଙ୍କର 
କାର୍ଯ୍ୟକଳାପରୁ ବିଜୟକୃଷ୍ଣଙ୍କର ଧାରଣା ହେଲା ସେ ନିଜକୁ 
ଅବତାର ବୋଲି ମନେକରନ୍ତି। ଦିନେ ସେ ବିଜୟକୃଷ୍ଣଙ୍କୁ 
କହିଲେ, “ ମୋ ଭିତରେ ଶ୍ରୀଚୈତନ୍ୟଙ୍କ ଭାବ (5୮୪ ଓ 
ତୁମ ଭିତରେ ଅଦ୍ଵୈତଙ୍କର ଭାବ (୮୮୩୪ ବିଦ୍ୟମାନ। ” ଏକଥା 
ବିଜୟକୃଷ୍ଣଙ୍କୁ ଭଲ ବୋଧ ହେଲାନାହି । ପ୍ରଚାରକମାନଙ୍କ 
ସହିତ ମଧ୍ୟ ତାଙ୍କର ଅନେକ ବିଷୟରେ ମତଦ୍ବୈଧ ଘଟିଲା। 
ଦିନେ ସେମାନଙ୍କ ସହିତ ବିଶେଷ ତର୍କବିତର୍କ ହେବାରୁ ସେ 
ଭୀଷଣ ଅଶାନ୍ତି ଅନୁଭବ କରି ଯଶୋର ଜିଲ୍ଲାର ବାଗଆଚଡ଼ା 
ଗ୍ରାମରେ ସପରିବାର ବାସ କରିବାକୁ ଲାଗିଲେ। ଏହି ପ୍ରସଙ୍ଗରେ 


୧୦୦ 


ବିଜୟକୃଷ୍ଣ ଲେଖିଅଛନ୍ତି - “ ବାଗଆଁଚଡ଼ା ବ୍ରାହ୍ମସମାଜର 
ଉଦ୍ୟାନରେ ଦିନେ ନିର୍ଜନରେ ବସି ପ୍ରାର୍ଥନା କରୁଅଛି, ହଠାତ୍‌ 
ମୋ ଭିତରେ ଏକ ଜ୍ୟୋତି ପ୍ରବେଶ କଲା ଏବଂ କିଏ 
ଯେପରି କହିଲା, “ତୁ ଆଉ ନିଜକୁ ବଦ୍ଧ ରଖ ନାହିଁ; ଗଣ୍ଡୀ 
ମଧ୍ୟରେ ରହିଲେ ଧର୍ମ ହୁଏନାହିଁ ।” ଭାଦ୍ର ମାସରେ 


ବାଗଆଁଚଡ଼ାରେ ବ୍ରହ୍ମୋତ୍ସବ ହେଲା, ସେଥିରେ ସ୍ବର୍ଗରୁ 


ପ୍ରେମସ୍ରୋତ ପ୍ରବାହିତ ହେଲା। ଏପରି ଅବସ୍ଥା ଜୀବନରେ 
କେବେ ଲାଭ କରି ନାହିଁ। ଏଣେ କଲିକତାରୁ ପ୍ରଚାରକ 
ଭ୍ରାତାମାନେ ପତ୍ର ଲେଖିବାକୁ ଲାଗିଲେ, “ ତୁମେ ଶୁଷ୍ଠ ହୋଇ 
ମରିବ। ମାତ୍ସ୍ତନ ପାନ ନକଲେ ଅର୍ଥାତ୍‌ କେଶବ ବାବୁଙ୍କ 
ନିକଟରେ ନରହିଲେ ବଞ୍ଚିବ କିପରି ?” ଏ ପତ୍ର ପାଇ ମୁଁ 
ଅବାକ୍‌ ହେଲି। ମୁଁ ନିଜେ ଭଲ ଅଛି, ସେମାନେ ଗାଳି 
ଦେଉଅଛନ୍ତି, ଏହାର କାରଣ କଅଣ? ପୁଣି ମୋତେ କିଏ 
ଯେପରି ଡାକି କହିଲା, “ଯଦି. ଧର୍ମଜୀବନ ଚାହଁ, ଆଉ ଗଣ୍ଡୀ 
ମଧ୍ୟରେ ପ୍ରବେଶ କର ନାହିଁ।' ମୁଁ ପିଞ୍ଜରମୁକ୍ତ ପକ୍ଷୀ ପରି 
ଉଡ଼ିବାକୁ ଯାଇ ପକ୍ଷରେ ବଳ ପାଇଲି ନାହିଁ। ସେତେବେଳେ 
ବୁଝିଲି, ଏହା ଗଣ୍ଡୀର ପରିଣାମ | ” 


ବିଜୟକୃଷ୍ଣ ଯେଉଁ ଗଣ୍ଡୀର ପରିଣାମ ବୁଝିଲେ ସେ ଗଣ୍ଡୀ 
କଅଣ ? ହିନ୍ଦୁ ସମାଜକୁ ସେ ଏକ ଅନୁଦାର ସଂକୀର୍ଣ୍ଣ ଗଣ୍ଡୀ 


ବୋଲି ମନେକରି ବ୍ରାହ୍ମସମାଜରେ ପ୍ରବେଶ କଲେ। କିନ୍ତୁ 


ବ୍ରାହ୍ମସମାଜରେ ଦଳାଦଳି, ଶୁଷ୍କମତ, ଅନ୍ଧବିଶ୍ବାସ, ବ୍ଯକ୍ତି 
ବିଶେଷଙ୍କର ପ୍ରାଧାନ୍ୟ ଥିବାରୁ ତାହା ମଧ୍ୟ ଏକ ସଂକୀର୍ଣ୍ର 
ଗଣ୍ଡୀରେ ପରିଣତ ହୋଇଛି, ଯହିରେ ସତ୍ୟର ଓ ସ୍ଵାଧୀନ 
ଭାବରେ ଧର୍ମସାଧନର ଅବକାଶ ନାହିଁ। ଏହି ସମ୍ପର୍କରେ 
ବିଜୟକୃଷ୍ଣ ଲେଖିଅଛନ୍ତି, “ ମୁଁ ଜୀବନର ପରୀକ୍ଷାରେ ବୁଝିଅଛି 
ଯେ ବ୍ରାହ୍ମସମାଜ କୌଣସି ଦଳ କିମ୍ବା ସମ୍ପ୍ରଦାୟ ନୁହେଁ। ହିନ୍ଦୁ, 
ମୁସଲମାନ, ଖ୍ରୀଷ୍ଟାନ୍‌, ଇହୁଦୀ - ସମସ୍ତ ସମ୍ପ୍ରଦାୟର ସେହି 
ଏକ ପରଂବ୍ରହ୍ମଙ୍କର ପୂଜା କରିବା ଲକ୍ଷ୍ଯ। ପ୍ରେମ› ଭକି › 
ପବିତ୍ରତା ଯେଉଁଠି, ସେଠାରେ ହିଁ ଧର୍ମ | ଧର୍ମ ହଁ ଉଦ୍ଦେଶ୍ୟ, 
ଦଳ ଉଦ୍ଦେଶ୍ୟ ନୁହେଁ। ନିଜ ଅନ୍ତରରେ କେତେ ଦୂର ଧର୍ମ 
ଲାଭ ହେଲା, ତାହା ପ୍ରତି ସର୍ବଦା ଦୃଷ୍ଟି ରଖିବା କର୍ତବ୍ୟ । 
ଦଳାଦଳି ନ କରି ପ୍ରକୃତ ଧର୍ମ ପାଇଁ ଲାଳାୟିତ ହେଲେ ଆଉ 
ବ୍ରାହ୍ମସମାଜ ନେଇ ବିବାଦ-ବିସମ୍ବାଦ କରିବାକୁ ପଡ଼ିବ ନାହିଁ।” 


ଶ୍ରୀ ବିଜୟକୃଷ୍ଣ ଚରିତ 


“ନବ୍ଯ ଭାରତ'ରେ ବିଜୟକୃଷ୍ଣଙ୍କ ଏହି ଲେଖାଟି 
ପ୍ରକାଶିତ ହୋଇଥିଲା- 


“ ଯେତେବେଳେ ମୂ' ବାଗଆ ଚଡ଼ାରେ ଥିଲି 
ସେତେବେଳେ ଦିନେ ସ୍ଵପ୍ନ ଦେଖିଲି ଯେ ମୁଁ ଗୋଟିଏ ଭୀଷଣ 
ଅରଣ୍ୟ ମଧ୍ୟରେ ବାସ କରୁଅଛି । ଅରଣ୍ୟ ଘୋରତର ଅନ୍ଧକାର 
ଓ ହିଂସ୍ରଜନ୍ତୁଙ୍କର ବିକଟ ଚିତ୍କାରରେ ପରି ପୂର୍ଣ । ମୋର 
ସାଙ୍ଗସାଥୀ କେହି ` ନାହିଁ। ସେ ଅରଣ୍ୟରୁ ବାହାର ହେବାର 
କୌଣସି ପଥ ପାଉନାହିଁ । ଯେତେ ଚାଲିବାରେ ଲାଗେ, ପଥ 
ହରାଇ କେବଳ ଘୁୂରିମରେ ଏବଂ କଣ୍ଟକାଘାତରେ ଶରୀର 
କ୍ଷତବିକ୍ଷତ ହୁଏ। ଶ୍ଵାପଦଗଣ ଯେପରି ପ୍ରତି ମୁହୂର୍ତରେ ମୋତେ 
ଗ୍ରାସ କରିବାକୁ ଆସୁଛନ୍ତି। ମୁଁ ନିରାଶ୍ରୟ ହୋଇ ଦିଗହରା 
ହୋଇଅଛି, ଏହି ସମୟରେ ଉପରେ ଗୋଟିଏ ଆଲୋକ 
ଦେଖିଲି । ରାସ୍ତାର ବା ଦୋକାନର ସାଇନ୍‌ବୋର୍ଡ଼ରେ ଯେପରି 
ଖଣ୍ଡେ ହାତ ଅଙ୍କା ଥାଏ, ସେହି ଆଲୋକ ମଧ୍ୟରେ ସେହିପରି 
ଖଣ୍ଡେ ହାତ ଅଙ୍କା ଥିବାର ଦେଖିଲି । ହାତର ତର୍ଜନୀ ମୋତେ 
ଗୋଟିଏ ଦିଗକୁ ଦେଖାଇ ଦେଉଛି । ମୁଁ ସେହି ସଙ୍କେତ 
ଅନୁସାରେ ଅଙ୍ଗୁଳି ଯେଉଁ ଦିଗକୁ ଦେଖାଉଥିଲା ସେହି ଦିଗକୁ 
ଚାଲିଲି । ହାତ ଖଣ୍ଡିକ ମୋ ମୁଣ୍ଡର କିଛି ଉପରେ ମୋ ଆଗେ 
ଆଗେ ଚାଲିଲା। ଏହିପରି ମୁଁ ଅନାୟାସରେ ଅଳ୍ପ ସମୟ 
ମଧ୍ୟରେ ଅରଣ୍ୟ ଉତ୍ତୀର୍ଣ୍ଣ ହେଲି । ସେତେବେଳେ ସମ୍ମୁଖରେ 
ଏକ ପ୍ରକାଣ୍ଡ ତରଙ୍ଗାକୁଳ ନଦୀ ପଡ଼ିଲା। ମୁଁ ଭୟରେ ନଦୀ 
ତୀରରେ ଠିଆହେଲି । କିନ୍ତୁ ମୋର ପଥ ପ୍ରଦର୍ଶକ ସେହି ହାତ 
ଖଣ୍ଡିକ ନଦୀ ଉପର ଦେଇ ଚାଲିବାର ଦେଖି ମୁଁ ସାହସର 
ସହିତ ନଦୀରେ ଅବଗାହନ କଲି। ପ୍ରକାଣ୍ଡ ନଦୀ, ଅଗାଧ 
ଜଳ, ପ୍ରବଳ ସ୍ରୋତ, ପ୍ରଖର ତରଙ୍ଗ; କିନ୍ତୁ କେହି ମୋର 
କିଛି କରିପାରିଲେ ନାହିଁ । ମୁଁ ମୋର ରକ୍ଷାକର୍ଭା ହାତଟିର ପଛେ 
ପଛେ ଚାଲି ନଦୀ ପାର ହୋଇଗଲି । ସେହିଦିନୁ ମୁଁ ବୁଝିଅଛି 
ଯେ ଅପାର୍ଥିବ ହସ୍ତର ଇଙ୍ଗିତରେ ହିଁ ମୋତେ ଚାଲିବାକୁ ହେବ। 
ମନୁଷ୍ୟର ମତରେ ଚାଲିବାକୁ ହେବନାହିଁ।” 


ବାଗଆଁଚଡ଼ାରେ ଅବସ୍ତ୍ରାନ ସମୟରେ ଏକ ରଜନୀରେ: 
ବିଜୟକୃଷ୍ଣ ସ୍ବପ୍ନରେ ଦେଖିଲେ ଯେ ଗୋଟିଏ ପରଲୋକଗତ 
ବ୍ୟକ୍ତି ତାଙ୍କ ନିକଟରେ ତାହାର ପାରଲୌକିକ ଦୁଃଖ ଜଣାଇ 
କହୁଛି - “ ମୁଁ ଏହି ଗ୍ରାମବାସୀ କାଶୀନାଥ ମଲ୍ଲିକ। ଜଣେ 


ବ୍ରାହ୍ମସମାଜରେ ଭକ୍ତିଧର୍ମ ପ୍ରଚାର 


ଧାର୍ମିକ ପରଲୋକଗତ ବ୍ଯକ୍ତି ମୋତେ ଆପଣଙ୍କ ନିକଟକୁ 
ଆସିବାକୁ କହିଲେ। ମୁଁ ଜୀବନରେ ଗୋଟିଏ ପଇସା ଦାନ 
କରିନାହିଁ। ମୋର ସମସ୍ତ ସମ୍ପରି ମୁଁ ମୋର ଭଣଜା ନାମରେ 
ଉଇଲ୍‌ କରିଦେଇଛି । ” ଏହା କହି ସେହି ଲୋକ ଖଣ୍ଡି ଏ ଉଇଲ୍‌ 
ଦେଖାଇଲା। ସେଥିରେ ତିନୋଟି ଟିପର ଚନ୍ଦନ ଦାଗ ଲାଗିଛି 
ଓ କେତେକ ବର୍ଣ୍ରାଶୁଛି ଅଛି। ସେ କହିଲା, “ଯଦି ଆପଣ 
ଦୟାକରି ମୋର ଆତ୍କାର କଲ୍ୟାଣ ପାଇଁ ମୋର ଭଣଜାକୁ 
କହି ଗରିବ କାଙ୍ଗାଳଙ୍କୁ କିଛି ଦାନ କରାଇ ପାରନ୍ତି, ଚେଷ୍ଟା 
କରିବେ।” ତପ୍ପରେ ସେହି ଲୋକଟି ଦୀକ୍ଷାପ୍ରାର୍ଥୀ ହେବାରୁ 
ବିଜୟକୃଷ୍ଣ ବ୍ରାହ୍ମ ବୋଲି ଭୁଲିଯାଇ ଶାନ୍ତିପୁରର ଗୋସ୍ଵାମୀଙ୍କ 
ପରି ଦୀକ୍ଷା ଦାନ କଲେ ଓ ତାକୁ ଆଶୀର୍ବାଦ କରିବାକୁ ହସ୍ତ 


୧୦୧ 


ପ୍ରସାରଣ କରିବାରୁ ତାଙ୍କର ହସ୍ତ ସେ ଲୋକଟାର ଉଦର 
ମଧ୍ୟ ଦେଇ ଚାଲିଯବାରୁ ସେ ଲୋକଟି କହିଲା, “ ଆମ 
ଶରୀର ସ୍ଥୁଳ ପଦାର୍ଥରେ ଗଠିତ ନୁହେଁ।” ସେ ବିଦାୟ କାଳରେ 
କହିଗଲା, “ ମୋର ଆତ୍ନାର କଲ୍ୟାଣ ହେଲେ ଆଉ ଆପଣଙ୍କ 
ପାଖକୁ ଆସିବି ନାହିଁ।” 


ପରଦିନ ପ୍ରତ୍ୟୁଷରେ ବିଜୟକୃଷ୍ଣ ସେହି ପ୍ରେତଟିର 
ଭଣଜାର ସନ୍ଧାନ ନେଇ ତାକୁ ସମସ୍ତ କଥା କହିଲେ ଓ ସ୍ଵପ୍ନଦୃଷ୍ଟ 
ଉଇଲ୍‌ଟି ଅବିକଳ ତାହା ପାଖରେ ଥିବାର ଦେଖିଲେ। ସେହି 
ଭଣଜା ଓ ଗ୍ରାମବାସୀମାନେ କାଙ୍ଗାଳଙ୍କୁ ଭୋଜନ କରାଇ 
ବସ୍ତ୍ରଦାନ କଲେ। ସେ ପ୍ରେତଟି ବିଜୟକୃଷ୍ଣଙ୍କ ନିକଟକୁ ଆଉ 
କେବେ ଆସିନାହିଁ। ୦୦୦ 


ଚତୁର୍ଦ୍ଦଶ ପରିଚ୍ଛେଦ 
କୁଚିବିଦାର ଆନ୍ଦୋଳନ @ 
ସାଧାରଣ ବ୍ରାଙ୍କଗଥାଜ ସ୍ଥାପନ 


ବିଜୟକୃଷ୍ଣଙ୍କର ବାଗଆଁଚଡ଼ା ଅବସ୍ଫାନ ସମୟରେ 
କଲିକତାରେ କେଶବଚନ୍ଦ୍ରଙ୍କ କନ୍ୟାର ବିବାହ ନେଇ ବିରାଟ 
ଆନ୍ଦୋଳନ ଲାଗିଗଲା। ପୂର୍ବେ ବ୍ରାହ୍ମଗଣଙ୍କ ଆନ୍ଦୋଳନ 
ଫଳରେ ସରକାର ଯେଉଁ ସିଭିଲ୍‌ ବିବାହ ବିଧ୍ଵ ପ୍ରଣୟନ 
ଳରିଥୁଲେ, ସେଥୁରେ ବରର ବୟଃକ୍ରମ ଅନ୍ୟୁନ ଅଷ୍ଟାଦଶ 
ବର୍ଷ ଓ କନ୍ୟାର ଅନ୍ୟୁନ ପଞ୍ଚଦଶ ବର୍ଷ ନିର୍ଦାରିତ ଥିଲା। ଏହା 
ହିଁ ବ୍ରାହ୍ମ ବିବାହ ବିଧ୍‌ । ଏହି ଆଇନ୍‌ ବିଧ୍ଵବଦ୍ଧ ହେବା ସମୟରେ 
କେଶବଚନ୍ଦ୍ର ବ୍ରାହ୍ମମନ୍ଦିରର ବେଦୀ ଉପରୁ ଉପଦେଶ ଦେଲେ, 
“ଏହା କୌଣସି ରାଜବି ଧୂ ନୁହେଁ; ଏହା ଭଶ୍ଵରଙ୍କର 
ଆଦେଶରେ ବିଧ୍‌ ବଦ୍ଧ ହୋଇଅଛି; ଏଥ୍‌ ପାଇଁ ଏହାକୁ 
ଇଶ୍ଵରଙ୍କର ବିଧ୍ଵ ବୋଲି ଗ୍ରହଣ କରିବାକୁ ହେବ ।” କିନ୍ତୁ 
ବର୍ଭମାନ କେଶବଚନ୍ଦ୍ର କୁଚବିହାରର ରାଜାଙ୍କ ସହିତ ନିଜ 
କନ୍ଯାର ସମ୍ବନ୍ଧ ସ୍ତରର କରିବାରୁ ବ୍ରାହ୍ମସମାଜରେ ହୁଲସ୍ପୁଲ 
ପଡ଼ିଗଲା କାରଣ ବର ଓ କନ୍ଯା ଉଭୟଙ୍କର ବୟଃକ୍ରମ 
ନିର୍ଧାରିତ ବୟଃକ୍ରମ ଅପେକ୍ଷା ନ୍ୟୂନ ଏବଂ ଏ ବିବାହ ହିନ୍ଦୁ 
ମତରେ ସମ୍ପନ୍ନ ହେବ ବୋଲି ସ୍ଥିର ହୋଇଅଛି। ବ୍ରାହ୍ମଗଣ 
ପତ୍ରାଦି ଲେଖୁ ସେମାନଙ୍କର ଆପଭି ଜଣାଇଲେ, କିନ୍ତୁ 
କେଶବଚନ୍ଦ୍ର କର୍ଣ୍ଣପାତ କଲେ ନାହିଁ, ବରଂ ଏହା ଭଶ୍ଵର- 
ଆଦେଶ ବୋଲି ଘୋଷଣା କଲେ। ଏହିପରି ସେ ସମସ୍ତଙ୍କୁ 
ଅଗ୍ରାହ୍ୟ କରି ରାଜା ଜାମାତା ପାଇବା ଲୋଭରେ ଯେଉଁ ହିନ୍ଦୁ 
ଅନୁଷ୍ଠାନକୁ ପାପ ବୋଲି ଆଖ୍ୟା ବରାବର ଦେଇ ଆସୁଥିଲେ 
ସେହି ଅନୁଷ୍ଠାନ ଅବଲମ୍ବନରେ କନ୍ୟା ସହିତ କୁଚବିହାର 
ଯାତ୍ରା କରି ହିନ୍ଦୁ ମତରେ କନ୍ଯାର ବିବାହ ସମ୍ପାଦନ କଲେ। 
କିନ୍ତୁ ସେ ବିଲାତ ଯାଇଥିବାରୁ ତାଙ୍କୁ ବିବାହ ସଭାରେ ରହିବାକୁ 
ଦିଆଗଲା ନାହିଁ। 

ବିବାହାନ୍ତେ କେଶବଚନ୍ଦ୍ର କଲିକତା ପ୍ରତ୍ୟାବର୍ଭନ 
କରିବାରୁ ପ୍ରଚଣ୍ଡ ଆନ୍ଦୋଳନ-ବହ୍ନି ପ୍ରଜ୍ଞୁଳିତ ହୋଇଉଠିଲା । 
ବ୍ରାହ୍ମ ବିବାହ ବିଧିର ବିରୁଦ୍ଧ କାର୍ଯ୍ୟ ଦେଖି ଅଧିକାଂଶ ବ୍ରାହ୍ମ 


କେଶବଚନ୍ଦ୍ରଙ୍କର ବିରୁଦ୍ଧ ବାଦୀ ହେଲେ। ବିଜୟକୃଷ୍ଣ ମଧ୍ୟ 
ସତ୍ୟର ଅନୁରୋଧରେ ଏହି ଆନ୍ଦୋଳନରେ ଯୋଗଦାନ 
କଲେ। ଏହି ସମୟରେ ତାଙ୍କର ଏକ ବ୍ରାହ୍ମବନ୍ଧୁ ତାଙ୍କୁ ସେଥିରୁ 
ନିବୃତ୍ତ କରିବା ପାଇଁ ଚେଷ୍ଟା କଲେ। ସେ କଲିକତାରୁ 
ବାଗଆଁଚଡ଼ା ଯୋଗମାୟା ଦେବୀଙ୍କୁ ଖଣ୍ଡିଏ ପତ୍ର ଲେଖିଲେ 
- “ଆପଣ ଗୋସ୍ଵାମୀ ମହାଶୟଙ୍କୁ ବୁଝାଇ କହିବେ, ସେ 
ଯେପରି କେଶବବାବୁଙ୍କ ବିରୁଦ୍ଧରେ କିଛି ନ ଲେଖନ୍ତି, ଅଥବା 
ତାଙ୍କ ବିରୁଦ୍ଧପକ୍ଷ ଅବଲମ୍ବନ ନ କରନ୍ତି। ସେପରି କଲେ 
ଆପଣମାନେ ନିରୁପାୟ ହୋଇପଡ଼ିବେ।” ଏହି ପତ୍ର ପାଇ 
ବିଜୟକୃଷ୍ଣ ହାସ୍ୟ ସମ୍ବରଣ କରିପାରିଲେ ନାହିଁ | ସେ କହିଲେ, 
“ଏମାନେ କ'ଣ ପାଗଳ ହୋଇ ଯାଇଛନ୍ତି ? କେଶବ ବାବୁ 
କ'ଣ ମୋର ସୂୃଷ୍ଟିକର୍ତା ନା ପାଳନକର୍ଭା ? ମୁଁ କଣ ତାଙ୍କୁ 
ଦେଖି ବ୍ରାହ୍ମସମାଜକୁ ଆସିଛି ? ସତ୍ୟର ଅବମାନନା ମୁଁ 
କେବେହେଲେ ସହ୍ୟ କରିପାରିବି ନାହିଁ ।” 


କେଉଁ ଅଭିପ୍ରାୟରେ ବିଜୟକୃଷ୍ଣ ପ୍ରତିବାଦ କ୍ଷେତ୍ରରେ 
ଦଣ୍ଡାୟମାନ ହେଲେ, ତାହା ତାହାଙ୍କର ସେହି ସମୟର ପତ୍ରରୁ 
ଅବଗତ ହୋଇପାରିବ । ସେ ଲେଖିଅଛନ୍ତି, “ ସତ୍ଯସ୍ବରୂପ 
ଭଶ୍ଵରଙ୍କର ଅପୂର୍ବ ଶୋଭା ଦେଖି ବ୍ରାହ୍ମସମାଜରେ ପ୍ରବେଶ 
କରିଅଛି। ଚିରକାଳ ତାଙ୍କରି ଚରଣ ଧରି ରହିଥିବି । କୌଣସି 
ମନୁଷ୍ୟର ମତର ଅନୁମୋଦନ କରିବି ନାହିଁ। ଏଥିପାଇଁ ଯଦି 
ଅନାହାରରେ ସପରିବାର ଶୁଖି ଶୁଖି ମରେ, ତାହା ମଧ୍ୟ ସୁଖର 
ବିଷୟ। ” 

“ଏହିସବୁ ଦେଖି ଶୁଣି ମୁଁ ମନେ କରୁଅଛି ଯେ ଏହି 
ସମୟରୁ ଏକାକୀ ମହାନ୍‌ ଇଶ୍ଵରଙ୍କର ସତ୍ୟ ନାମ ପ୍ରଚାର 
କରିବି। କୌଣସି ଦଳରେ ଆଉ ପ୍ରବେଶ କରିବି ନାହିଁ। 
ଯେଉଁମାନେ ବ୍ରାହ୍ମଧର୍ମର ଉନ୍ନତି ପାଇଁ ସତ୍ୟକୁ ରକ୍ଷା କରିବେ, 
ପ୍ରାଣପଣ ସେମାନଙ୍କର ସାହଯ୍ୟ କରିବାକୁ ଚେଷ୍ଟା କରିବି। 
ସତ୍ୟ ପାଇଁ ପ୍ରାଣପଣ ସଂଗ୍ରାମ କରିବାକୁ ହେବ; କିନ୍ତୁ ହିଂସା, 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଥାପନ 


ଦ୍ଵେଷ, ନିନ୍ଦା ପ୍ରଭୃତି ପାପରେ ଯେପରି ବ୍ରାହ୍ମମାନଙ୍କର ହୃଦୟ 
କଳଙ୍କିତ ନହୁଏ। ହିନ୍ଦୁ ସମାଜରେ ଅତି ଆଦର ଓ ସମ୍ଭ୍ରମରେ 
ଅବସ୍ମାନ କରୁଥିଲି । କିନ୍ତୁ ସତ୍ୟସ୍ଵରୂପ ଭଶ୍ଵର ମୋର ହୃଦୟକୁ 
ଯେତେ ସତ୍ୟ ଆଡ଼କୁ ଆକର୍ଷଣ କରିବାକୁ ଲାଗିଲେ, ସେତେ 
ମୁଁ ହିନ୍ଦୁ ସମାଜରୁ ବିଚ୍ଛିନ୍ନ ହୋଇପଡ଼ିଲି। ମନେ କରିଥିଲି 
ବ୍ରାହ୍ମସମାଜରେ ସକଳ ଅଭାବ ଦୂର ହେବ, ବ୍ରାହ୍ମସମାଜ ଶାନ୍ତି 
ନିକେତନ, ସେଠାରେ ଅଶାନ୍ତି ଅସତ୍ୟ ନାହିଁ। ବାସ୍ତବିକ 
ବ୍ରାହ୍ମସମାଳକୁ ପ୍ରଥମେ ଶାନ୍ତି ନିକେତନ ହି ଦେଖିଥିଲି । 
ସେତେବେଳେ ବ୍ରାହ୍ଳ ନାମ ଶୁଣିବା ମାତ୍ରକେ ଆନନ୍ଦ 
ହେଉଥିଲା। ବର୍ତମାନ ବୋଧହୁଏ ସେସବୁ ସ୍ଵପ୍ନ; ମନେହ୍ଲେଏ 
- ଦୟାମୟ ଭଶ୍ଵର ବ୍ରାହ୍ମସମାଜର ପ୍ରକୃତ ଛବି ଥରେ ପ୍ରକାଶ 
କରି ଆମ ଦୋଷରୁ ତାହା କାଢ଼ି ନେଇଅଛନ୍ତି; ବ୍ରାହ୍ମସମାଜ 
କହିଲେ ପୂର୍ବର ଆଦର୍ଶ ସହିତ ମିଳାଇ ନେବାକୁ ହେବ। 
ବନ୍ଧୁଗଣ, ପ୍ରାଣ ସମ ବ୍ରାହ୍ମସମାଜର ଦୁର୍ଗତି ଆଉ ଦେଖିପାରିବି 
ନାହିଁ। ପ୍ରାଣ ବିଦୀର୍ଣ୍ଣ ହୋଇଯାଉଛି ଆଉ ନୁହେଁ, ଯଥେଷ୍ଟ 
ହୋଇଛି । ବର୍ତମାନ ଇଶ୍ଵରଙ୍କ ରାଜତ୍ବ ବିସ୍ତୃତ ହେଉ; ସତ୍ୟର 
ଜୟ ହେଉ; ବ୍ରାହ୍ମସମାଜରେ ଶାନ୍ତି ସଦ୍ଭାବ ଚିରସ୍ପାୟୀ ହେଉ | ” 


କେଶବଚନ୍ଦ୍ର ବ୍ରାହ୍ମ ବିଧିର ବିରୁଦ୍ଧ କାର୍ଯ୍ୟ କଲେ ବୋଲି 
ଅଧିକାଂଶ ବ୍ରାହ୍ମ ତାହାଙ୍କ ଉପରେ ଖଡ୍‌ଗହସ୍ତ ହେଲେ ଏବଂ 
ସେମାନେ ଭାରତୀୟ ବ୍ରାହ୍ମସମାଜରୁ ବିଚ୍ଛିନ୍ନ ହୋଇ ପୂଥକ୍‌ 
ସମାଜ ସ୍ଫ୍ରାପନ କରିବାକୁ ଉଦ୍ୟତ ହେଲେ | କେଶବଚନ୍ଦ୍ର ଓ 
ତାଙ୍କ ଶିଷ୍ୟମାନଙ୍କ ସହିତ ଏମାନଙ୍କର ବିବାଦ ଲାଗିଗଲା। 
ଭାରତବର୍ଷୀୟ ବ୍ରାହ୍ମସମାଜ ମନ୍ଦିର ନେଇ ଦୁଇ ଦଳଙ୍କ ମଧ୍ୟରେ 
ଏପରି କଳହ ହେଲା ଯେ ପିଟାପିଟି ଓ ରକ୍ତ ବୁହାବୁହି ପର୍ଯ୍ୟନ୍ତ 
ଗଲା । ଯେଉଁ ଜମିରେ ମନ୍ଦିର ନିର୍ମିତ ହୋଇଥିଲା ତାର କବଲା 
କେଶବଚନ୍ଦ୍ରଙ୍କ ନାମରେ ଥିବାରୁ ପୁଲିସ ସାହାଯ୍ୟରେ ବିରୁଦ୍ଧ 
ଦଳଙ୍କୁ ମନ୍ଦିରରୁ ବିତାଡ଼ିତ କରି ସେ ସାଧାରଣଙ୍କ ଅର୍ଥରେ 
ନିର୍ମତ ହୋଇଥୁବା ମନ୍ଦିରକୁ ନିଜର କରିନେଲେ। 
ସେତେବେଳେ ସ୍ଵତନ୍ତ୍ର ସମାଜ ଗଠନ କରି ବା ଛଡ଼ା 
ପ୍ରତିବାଦକାରୀମାନଙ୍କର ଗତ୍ୟନ୍ତର ରହିଲା ନାହି। ଶିବନାଥ 
ଶାସ୍ତ୍ରୀ ଓ ଆନନ୍ଦମୋହନ ବସୁ ପ୍ରଭୃତି ବିଲାତରେ ଥିବା 
ଏକେଶ୍ଵରବାଦିନୀ ((।ମାଃଃ୮୫୩) ମିସ୍‌ କଲେଟ୍‌ଙ୍କୁ ପତ୍ର ଲେଖି 
ଜଣାଇଲେ - “ ଆମେ ଭାରତବର୍ଷୀୟ ବ୍ରାହୁସମାଜରୁ ବିଛିନ୍ନ 


୧୦୩ 


ହୋଇ ଗୋଟିଏ ସ୍ଵତନ୍ତ୍ର ସମାଜ ଗଠନ କରିବାକୁ ଇଛହ୍ଛୁକ 
ହୋଇଅଛୁ; ଏ ବିଷୟରେ ଆପଣଙ୍କ ମତ ଜାଣିବାକୁ ଚାହୁଁ । ” 
ତାହାଙ୍କର ବ୍ରାହ୍ମସମାଜ ପ୍ରତି ସହାନୁଭୂତି ଥିଲା ଏବଂ ସେ 
ବ୍ରାହ୍ମସମାଜର ସମସ୍ତ ସମ୍ବାଦ ରଖୁଥାଆନ୍ତି । ତେଣୁ ସେ ଉତ୍ତର 
ଦେଲେ, “ ଆପଣମାନଙ୍କ ଗୋସାଇଁ ବର୍ଭମାନ କେଉଁଠି ? 
ଆପଣମାନେ ଯେ ପ୍ରୁଥକ୍‌ ସମାଜ ସ୍ମ୍ରାପନ କରିବାକୁ ଚାହୁଁଛନ୍ତି, 
ତାହାଙ୍କୁ ନେଇ ତାହା ନକଲେ ଠିକ୍‌ ହେବ ବୋଲି ବୋଧ 
ହେଉନାହିଁ।” ଏ ପତ୍ର ପାଇ କେତେକ ବିଶିଷ୍ଟ ବ୍ରାହ୍ଲ 
ବାଗଆଚଡ଼ା ଯାଇ ବିଜୟକୃଷ୍ଣଙ୍କୁ ସମସ୍ତ କଥା ଜଣାଇବାରୁ 
ସେ ସହାନୁଭୂତି ପ୍ରକାଶ କଲେ । ଏହି ସମୟରେ ପୂର୍ବବଙ୍ଗଳାର 
ବ୍ରାହ୍ମସମାଜ ବିଜୟକୃଷ୍ଣଙ୍କୁ ନେବାପାଇଁ ଆଗ୍ରହ ପ୍ରକାଶ 
କରିବାରୁ ସେ ଯିବା ପାଇଁ ସମ୍ମତ ହେଲେ; ତପ୍ପରେ ଢାକା 
ଯିବାପାଇଁ ସପରିବାର କଲିକତାରେ ଉପସ୍ଥି ତ ହେଲେ । 
୧୨୮୫ ସନ (୧୮୭୩୯ ଖ୍ରୀଷ୍ଟାବ୍ଦ) ଜ୍ୟେଷ୍ଠ ୨ ଦିନ 
କଲିକତା ଟାଉନ୍‌ ହଲ୍‌ରେ ଏକ ବିରାଟ ସଭାରେ ବିଜୟକୃଷ୍ଣଙ୍କ 
ପ୍ରସ୍ତାବ ଅନୁସାରେ ଗୋଟିଏ ପ୍ରୁଥକ୍‌ ବ୍ରାହ୍ମସମାଜ ସ୍ଫାପିତ 
ହେଲା। ତାଙ୍କ ମୁଖରୁ “ ସାଧାରଣ ବ୍ରାହ୍ୁସମାଜ ' କଥାଟି ବାହାରି 
ପଡ଼ିଥିବାରୁ ମହର୍ଷି ଦେବେନ୍ଦ୍ନାଥ ତଦନୁସାରେ ସମାଜର 
ନାମକରଣ କରିଦେଲେ । ଏହାପରେ ବିଜୟକୃଷ୍ଣ ସାଧାରଣ 
ବ୍ରାହ୍ମସମାଜର ଆଚାର୍ଯ୍ୟ ଓ ପ୍ରଚାରକ ପଦରେ ନିଯୁକ୍ତ ହେଲେ । 
ଜ୍ୟେଷ୍ଠ ମାସର ଶେଷ ଆଡ଼କୁ ସେ ସପରିବାର ଢାକା ଗମନ 
କଲେ ଏବଂ ପୂର୍ବବଙ୍ଗଳା ବ୍ରାହ୍ମସମାଜର ଆଚାର୍ଯ୍ୟ ପଦ ଗ୍ରହଣ 
କରି ସେଠାରେ କାର୍ଯ୍ୟ କରିବାକୁ ଲାଗିଲେ । 


“ଢ଼ାକା ପ୍ରକାଶଂରେ ଯେଉଁସବୁ ପତ୍ର ପ୍ରକାଶିତ 
ହୋଇଥିଲା, ତାହା ତଳେ ଉଦ୍ଧୃତ ହେଲା - 


ପୂର୍ବେ ମନେ କରୁଥିଲି - ବ୍ରାହ୍ମସମାଜ ଚିର ଶାନ୍ତିର 
ସ୍ମରାନ ଏଠାରେ କୌଣସି ପ୍ରକାର ଗୋଳମାଳ ପ୍ରବେଶାଧିକାର 
ଲାଭ କରିପାରିବ ନାହି। ବର୍ଭମାନ ତାର ସମ୍ପୂର୍ଣ୍ଣ ବିପରୀତ 
ଅବସ୍ତା ଦେଖି ନିତାନ୍ତ ବ୍ୟଥିତ ହୋଇଅଛି। ଥରେ ଥରେ 
ମନେ କରେ, ବ୍ରାହ୍ମସମାଜରେ ଯାହା ହେବାର ହେଉ, ଆଉ 
କୌଣସି ପ୍ରକାର ଆନ୍ଦୋଳନ କରିବି ନାହିଁ। କିନ୍ତୁ ସତ୍ୟ ପ୍ରତି, 
ଧର୍ମ ପ୍ରତି ଏବଂ ସ୍ଵଦେଶର ଦୁରବସ୍ଥା ପ୍ରତି ଦୃଷ୍ଟିପାତ କରି ଆଉ 
ସ୍ଥିର ରହି ପାରୁ ନାହିଁ। ଅନ୍ୟାୟ ଓ ଅସତ୍ୟର ପ୍ରତିବାଦ ନ 


୧୦୪ 


କରିବା ପାପ, ସୁତରାଂ ଉଦାସୀନ ରହିପାରେ ନାହିଁ। ମୁଁ 
ସତ୍ୟସ୍ଵରୂପ ପରମେଶ୍ବରଙ୍କ ଦ୍ଵାରା ଆଦିଷ୍ଟ ହୋଇ ବ୍ରାହ୍ମସମାଜକୁ 
ରକ୍ଷା କରିବା ନିମିତ୍ତ ସର୍ବସାଧାରଣଙ୍କ ନିକଟରେ ନିବେଦନ 
କରିବାକୁ ପ୍ରବୃତ୍ତ ହେଲି। ” 

“ କେଶବବାବୁଙ୍କ ସଙ୍ଗେ ମୋର ଶତ୍ଦୁତା ନଥୁଲା, ଏବେ 
ବି ନାହିଁ। କେବଳ ବାହ୍ନସମାଜର ମଙ୍ଗଳ ନିମିତ୍ତ ତାହାଙ୍କ 
କଥା କହିବାକୁ ହେଉଛି । ଅନେକ ଲୋକ ମୋତେ ଅସ୍ତ୍ରିର, 
ଚଞ୍ଚଳ ପ୍ରଭୃତି କହି ଦୋଷାରୋପ କରୁଅଛନ୍ତି; ସେଥ୍ରେ ମୁଁ 
ଦୁଃଖିତ ନୁହେଁ। ଯେତେବେଳେ ଯାହା ସତ୍ୟ ବୋଲି ବୁଝିବି, 
ତାହା ହିଁ ପ୍ରତିପାଳନ କରିବି। ସେଥିପାଇଁ ଚିରକାଳ ବରଂ 
ଅସ୍ତିର ରହିବାକୁ ଅଭିଳାଷ କରେ। କିନ୍ତୁ କୌଣସି ବିଷୟକୁ 
ଅସତ୍ୟ ବୋଲି ଜାଣି ସ୍ଫାୟୀ ଭାବରେ ତାହାର ଅନୁସରଣକୁ 
କପଟତା, ମହାପାପ ବୋଲି ଘୂଣା କରିଥାଏ। ” 


“ମୁଁ ଆପଣମାନଙ୍କ ମଧ୍ୟରେ ଜଣେ ଥୁଲି; 
ଭାରତବର୍ଷୀୟ ବ୍ରାହ୍ମସମାଜ ସ୍ଥାପନାବଧ୍ଵ ମୁଁ ଦେଖୂ ଆସୁଅଛି 
ଯେ ଏହି ସମାଜରେ ବ୍ରାହ୍ମମାନଙ୍କର କିଛି ମାତ୍ର କ୍ଷମତା ନାହିଁ; 
କେଶବବାବୁ ଯାହା କରନ୍ତି ତାହା ହିଁ ହୁଏ। ସାଧାରଣଙ୍କ 
ନିକଟରେ ପ୍ରକୃତ ଘଟଣା ଗୋପନ ରଖିବାର ପ୍ରୟୋଜନ 
କ”ଣ ? ଯାହା ସତ୍ୟ ତାହା ପ୍ରକାଶ କରିବାକୁ କୁଣ୍ତିତ ହେଉଛନ୍ତି 
କାହିଁକି ? ଭାରତବର୍ଷୀୟ ବ୍ରାହ୍ସମାଜ କେବଳ କେଶବ 
ବାବୁଙ୍କ ଆଧିପତ୍ୟରେ ପରିଚାଳିତ ହୋଇଥାଏ ଏକଥା କ'ଣ 
ଅସ୍ବୀକାର କରିହେବ ? ସାଧାରଣ ବ୍ରାହ୍ମମାନଙ୍କ ପ୍ରତି ଯଦି 
କେଶବ ବାବୁଙ୍କର ସ୍ଳେହ ମମତା ଥାଆନ୍ତା, ତାହାହେଲେ 
ସେ ବ୍ରାହ୍ମମାନଙ୍କୁ ଅଧିକାରଚ୍ୟୁତ କରି ରଖି ନଥାନ୍ତେ । 
ବିଶେଷତଃ ନିଃସ୍ଵ ବ୍ରାହ୍ମମାନଙ୍କୁ ଯେ ସେ ଅବଜ୍ଞା କରନ୍ତି, 
ତାହାର ଅନେକ ପ୍ରମାଣ ଅଛି। ଦିନେ କୌଣସି 
କର୍ଯ୍ୟୋପଲକ୍ଷରେ ସେ ବ୍ୟକ୍ତ କଲେ, କେଶବ ସେନ ପୁଣି 
ତେଲୀ ତାମିଳୀଙ୍କୁ ପଚାରି କାର୍ଯ୍ୟ କରିବ ? ଆଉ ଅଧ୍ଵକ କଥା 
ଯେ ବ୍ରାହ୍ମସମାଜ ପ୍ରତି ଯଦି ତାଙ୍କର ଯଥାର୍ଥ ଅନୁରାଗ ଥାଆନ୍ତା, 
ତାହାହେଲେ ସ୍ଵୀୟ ପଦମର୍ଯ୍ୟାଦା ନିମିତ୍ତ ବ୍ରାହ୍ମମାନଙ୍କୁ ପରିତ୍ୟାଗ 
କରିପାରି ନଥାନ୍ତେ, ସାଧାରଣ ବ୍ରାହ୍ହ ସମାଜର ସୃଷ୍ଟ 
ହୋଇନଥାନ୍ତା। ସେ ଦୋଷ ସ୍ଵୀକାର କରିଥିଲେ ସମସ୍ତ ବିବାଦ 
ମେଣ୍ଟ ଯାଇଥାନ୍ତା । ” 


ଶ୍ରୀ ବିଜୟକୃଷ୍ଣ ଚରିତ 


× × × 


“କେଶବ ବାବୁ ପୌତ୍ତଳିକ ମତରେ କନ୍ୟାର ବାଲ୍ୟ 
ବିବାହ କରି ସେହି କାର୍ଯ୍ୟକୁ ଭଶ୍ଵରଙ୍କ ଆଦେଶ ବୋଲି 
କହୁଅଛନ୍ତି । ଆମେ ଏପରି ଆଦେଶବାଦର ସମ୍ପୂର୍ଣ୍ଣ ବିରୋଧୀ। 
ଏହି ଭୟାନକ ଜଘନ୍ୟକଳୁଷିତ ମତ ବ୍ରାହ୍ମସମାଜରେ ପ୍ରଚଳିତ 
ହେଲେ ବ୍ରାହ୍ମସମାଜର ପବିତ୍ରତା ରକ୍ଷା ହେବନାହିଁ। ବ୍ରାହ୍ମଧର୍ମ 
ପ୍ରତି, ବ୍ରାହ୍ମସମାଜ ପ୍ରତି ଯେଉଁମାନଙ୍କର କିଛି ମାତ୍ର ସ୍ନେହ 
ମମତା ଅଛି, ସେମାନେ ବ୍ରାହ୍ମସମାଜକୁ ଅପବିତ୍ର ହେବାର 
ଦେଖି କୌଣସିମତେ ନିଶ୍ଚିତ ରହିପାରନ୍ତି ନାହିଁ । 


“ପାପ କାର୍ଯ୍ୟକୁ ଭଶ୍ଵରାଦେଶ କହିଲେ ଯେପରି 
ଇଶ୍ଵରଙ୍କର ଅବମାନନା କରାହୁଏ, ସେହିପରି ଭଶ୍ଵରଙ୍କ 
ପ୍ରତି ଅପ୍ରେମ ମଧ୍ୟ ପ୍ରକାଶିତ ହ୍ୁୁଏ। ଯେ ଇଶ୍ଵରଙ୍କୁ ଭଲ 
ପାଆନ୍ତି, ସେ କ'ଣ ନିଜଗ ଦୋଷ ଉପାସ୍ୟ ଦେବତାଙ୍କ 
ଉପରେ ସ୍ଫାପନ କରିପାରନ୍ତି ? କେବେ ହେଁ ନୁହେଁ। 


“ଭଶ୍ଵରଙ୍କ ଆଦେଶ ବ୍ରାହ୍ଳମାନଙ୍କର ଧର୍ମଶାସ୍ତ୍ର ତାହା 
ସେମାନେ କୌଣସି କାଳରେ ଅସ୍ଵୀକାର କରିପାରନ୍ତି ନାହିଁ; 
ଯଥାର୍ଥ ଭଶ୍ଵରାଦେଶକୁ ଆମେ ସର୍ବାନ୍ତଃକରଣରେ ଶ୍ରଦ୍ଧାଭକ୍ତି 
କରିଥାଉ । 


“ଇଶ୍ଵର ସତ୍ଯ, ପବିତ୍ର, ଅପରିବର୍ଭ ନୀୟ; ତାଙ୍କର 
ଆଦେଶ ମଧ୍ୟ ସତ୍ୟ, ପବିତ୍ର ଏବଂ ଅପରିବର୍ତନୀୟ ହେବ। 
ଆଦେଶକୁ ଅସତ୍ୟ, ଅପବିତ୍ର ଏବଂ ପରିବର୍ଭନୀୟ କହିଲେ, 
ଆମେ ଘ୍ଣାର ସହିତ ତାହା ପରିତ୍ୟାଗ କରିବୁ । 


“କେଶବ ବାବୁ, ବ୍ରାହ୍ମ ବିବାହ ବିଧିବଦ୍ଧ ହେବା 
ଅବସରରେ ବ୍ରାହ୍ମ ମନ୍ଦିରରୁ ଉପଦେଶ ଦେଇଥିଲେ ଯେ ଏହି 
ବିଧି କେବଳ ରାଜବିଧି ନୁହେଁ, ଏହା ଭଶ୍ଵରଙ୍କ ବିଧି। ତାଙ୍କର 
ଆଦେଶରେ ହିଁ ସମ୍ପନ୍ନ ହୋଇଅଛି। କିନ୍ତୁ ସ୍ଵୀୟ କନ୍ଯାର 
ବିବାହରେ କେଶବବାଚୁ ସେ ଆଦେଶ ଲଙ୍ଘନ କରି ଏକ 
ନୂତନ ଆଦେଶ ପ୍ରଚାର କଲେ, ଯହିଁରେ ସମସ୍ତ ବ୍ରାହ୍ମସମାଜ 
କଳଙ୍କିତ ହେବ। ଅତଏବ ମୋର ନି ବେଦନ, ପ୍ରକୃତ 
ଭଶ୍ଵରାଦେଶ ବ୍ରାହ୍ଲସମାଜରେ ସୁପ୍ରତିଷ୍ପ ତ ରହୁ । “ ଦୂଷିତ 
ଆଦେଶ ଶବ୍ଦ ବ୍ରାହ୍ମସମାଜରୁ ନିର୍ବାସିତ ହେଉ; ଦୟାମୟ 
ଭଶ୍ଵର ବ୍ରାହ୍ମସମାଜର ମଙ୍ଗଳ କରନ୍ତୁ । 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଥାପନ 


ସାଧାରଣ ବ୍ରାହ୍ମସମାଜ ସଂସ୍ଥାପିତ ହେବା ସଙ୍ଗେ ସଙ୍ଗେ 
କେଶବଚନ୍ଦ୍ର ଭାରତବର୍ଷୀୟ ବ୍ରାହ୍ମସମାଜକୂ “ ନବବି ଧାନ 
ସମାଜ ଓ ତାଙ୍କର ଧର୍ମକୁ “ ନବବିଧାନ ଧର୍ମ” ନାମରେ 
ଅଭିହିତ କଲେ। ତାଙ୍କର ଧାରଣା ଥିଲା ଯେ ସାଧାରଣ 
ବ୍ରାହ୍ମସମାଜ ଅଳ୍ପ ଦିନେ ଭାଙ୍ଗି ପଡ଼ିବ; କିନ୍ତୁ ଯେତେବେଳେ 
ଦେଖିଲେ ଯେ ବିଜୟକୃଷ୍ଣ ତାହାର ଅଗ୍ରଣୀ ହୋଇଅଛନ୍ତି 
ସେତେବେଳେ ସେ ଧାରଣା ଧୁଳିସାତ୍‌ ହୋଇଗଲା। ଏହି 
ନବବିଧାନ ସମାଜର ସଭ୍ୟମାନେ ବିଜୟକୃଷ୍ଣଙ୍କୁ ନାନା ପ୍ରକାର 
ଲାଞ୍ଚିତ ଓ ଅପମାନିତ କରିବାକୁ ଲାଗିଲେ; ଏପରି କି ଗୁଣ୍ଡା 
ଲଗାଇ ତାଙ୍କର ପ୍ରାଣ ବିନାଶ କରିବା ପାଇଁ ଷଡ଼ଯନ୍ତ୍ର କଲେ । 
କିନ୍ତୁ ସେମାନଙ୍କର ସମସ୍ତ ଚେଷ୍ଟା ବିଫଳ ହେଲା। 


ବିଜୟକୃଷ୍ଣ ଢାକାରେ ଅବସ୍ଫାନ କରୁଥିବା ସମୟରେ 
ନବବିଧାନବାଦୀଗଣ ତାଙ୍କୁ ମାରିଦେବା ପାଇଁ ସେଠାରେ ମଧ୍ୟ 
ଗୁଣ୍ଡା ନିଯୁକ୍ତ କରିଥିଲେ। ଗୁଣ୍ଡାମାନଙ୍କ ସହିତ ଏହି ବନ୍ଦୋବସ୍ତ 
ହୋଇଥିଲା ଯେ ବ୍ରାହ୍ଲସମାଜର ବୈଠକ ଶେଷରେ ବିଜୟକୃଷ୍ଣ 
ଯେତେବେଳେ ସପରିବାର ବଳଦଗାଡ଼ିରେ ତାଙ୍କ ବସାକୁ 
ଫେରୁଥିବେ, ସେତେବେଳେ ସେମାନେ ଗାଡ଼ି ଉପରେ 
ଆକ୍ରମଣ କରି ତାଙ୍କୁ ହତ୍ଯା କରିବେ। କିନ୍ତୁ ସେଦିନ 
ବିଜୟକୃଷ୍ଣଙ୍କୁ ସ୍ମ୍ରାନାନ୍ତର ଯିବାକୁ ପଡ଼ିବାରୁ ସେ ସମାଜ 
ଭାଙ୍ଗିବା ପରେ ପରେ ପଦବ୍ରଜରେ ଅନ୍ୟ ପଥରେ ଗନ୍ତବ୍ୟ 
ସ୍ତ୍ରାନକୁ ଚାଲିଗଲେ । ତାଙ୍କର ପରିବାର ବର୍ଗ ଗାଡ଼ିରେ ବସାକୁ 
ଫେରୂଥିବା ବେଳେ ଗୃଣ୍ଡାମାନେ ଗାଡ଼ି ଅଟକାଇ 
ଯେତେବେଳେ ଜାଣିଲେ ଯେ ବିଜୟକୃଷ୍ଣ ନାହାନ୍ତି ସେମାନେ 
ଫେରିଗଲା ବେଳେ କହିଲେ, “ ଆଜି ଗୋସାଇଁ ଥିଲେ ତାଙ୍କ 
ପ୍ରାଣ ନେଇଥାଆନ୍ତୁ।୮” ସେମାନଙ୍କ କଥା ଶୂଣି ମାତା 
ଯୋଗମାୟା ଭୟରେ କମଥ୍ପିବାକୁ ଲାଗିଲେ । 


ଏତେ ପ୍ରକାର ଅତ୍ୟାଚାରିତ ହେଲେ ସୃଵଦ୍ଧା 
ବିଜୟକୃଷ୍ଣଙ୍କ ହୃଦୟ ନିସ୍ତରଙ୍ଗ ସମୁଦ୍ର ପରି ପ୍ରଶାନ୍ତଭାବ ଧାରଣ 
କରି ରହିଥାଏ। ସେ ସ୍ଵତଃ ଉତ୍ପୀଡ଼ନକାରୀଙ୍କୁ କ୍ଷମା କରିଥିଲେ । 
ଅଧିକନ୍ତୁ ସେମାନଙ୍କ ପ୍ରତି ପୂର୍ବର ସ୍ବେହ ସଭାବ ଅକ୍ଷୁଣ୍ଠ ଥିଲା 
ଏବଂ ସେ ସର୍ବଦା ସେମାନଙ୍କର ମଙ୍ଗଳ କାମନା କରୁଥିଲେ। 
ସତ୍ୟର ଅନୁରୋଧରେ, ଧର୍ମର ମର୍ଯ୍ୟାଦା ରକ୍ଷାରେ ଯେ ନିର୍ଭୀକ 


୧୦୫ 


ଭାବରେ ବିଚରଣ କରୁଥାଆନ୍ତି, ତାଙ୍କ ହୃଦୟରେ ବିଦ୍ଵେଷ 
ବା ବୈରଭାବର ଉପ୍ପଭି ହୋଇପାରେ କି ? 


ବିଜୟକୃଷ୍ଣ ପୁର୍ବବଙ୍ଗଳା ବ୍ରାହ୍ମସମାନର ଆଚାର୍ଯ୍ୟ ରୂପେ 
୧୨୮୫ ସନ (୧୮୭୮ ଖ୍ରୀଷ୍ଟାଦ୍ଦ) ଆଷାଢ଼ ମାସରୁ 
୧୨୮୭ ସନ (୧୮୮୦ ଖ୍ରୀଷ୍ଟାଦ୍ଦ) ମାର ମାସ ପର୍ଯ୍ୟନ୍ତ 
ପ୍ରାୟ ଅଢ଼େଇ ବର୍ଷ ନିଯୁକ୍ତ ରହି ଉକ୍ତ ସମାଜର କାର୍ଯ୍ୟ ବ୍ୟତୀତ 
ବ୍ରାହ୍ମଣବାଡ଼ିୟା, ଫରିଦପୁର, ମୟମନ ସିଂହ, ସିରାଜଗଞ୍ଜ, 
ବାଗଆଁଚଡ଼ା, ମହେଶପୁର, କଲିକତା, ମହେଶତଳା, 
ବର୍ଦ୍ମାନ, ବିକ୍ରମପୁର ଅନ୍ତର୍ଗତ ତାଜପୁର, ପଶ୍ଚିମପାଡ଼ା, 
ଜୈନସାର ପ୍ରଭୃତି ନାନା ସ୍ଥାନରେ ଉତ୍ସବ ଓ ମନ୍ଦିର ପ୍ରତିଷ୍ଠାଦି 
ଉପଲକ୍ଷେ ଗମନ କରି ଉପାସନା, ଆଲୋଚନା ଓ ବକ୍ତୃତାଦି 
କରନ୍ତି । ବସ୍ତୁତଃ ତାଙ୍କର ମଧୁର ଚରିତ୍ର, ବିନୀତ ବ୍ୟବହାର, 
ପବିତ୍ର ଜୀବନ ଓ ସର୍ବୋପରି ଧର୍ମପିପାସା ଶିକ୍ଷିତ, ଅଶିକ୍ଷିତ, 
ଧନୀ, ଦରିଦ୍ର ସହସ୍ର ସହସ୍ର ଲୋକଙ୍କ ପ୍ରାଣରେ ଅମୂତଧାରା 
ସେଚନ କରିଅଛି। ଫଳରେ ତାଙ୍କର ସଙ୍ଗ ଏପରି ମଧୁର 
ବୋଧହୁଏ ଯେ ହିନ୍ଦୁ, ମୁସଲମାନ, ଖ୍ରୀଷ୍ଟାନ୍‌ ପ୍ରଭୃତି ସବୁ 
ସମ୍ପ୍ରଦାୟର ଲୋକେ ତାଙ୍କର ସାନ୍ନିଧ୍ୟରେ ଆସି ବିମଳ ଶାନ୍ତି 
ସୁଖ ଅନୁଭବ କରନ୍ତି | 


ଏହି ସମସ୍ତ ସ୍ଥାନରେ ବିଜୟକୃଷ୍ଣଙ୍କ କାର୍ଯ୍ୟ ବିବରଣୀ 
ବଣ୍ଟ୍ରନା କଲେ ବିରାଟ ଗ୍ରନ୍ଥ ହେବ। ତଳେ ଯତ୍‌କିଞ୍ଚିତ୍‌ ସୂଚନା 
ପ୍ରଦତ୍ତ ହେଲା। 


ବିଜୟକୃଷ୍ଣଙ୍କର ପ୍ରଚାର ବିବରଣୀରୁ କେତେକ ଅଂଶ 
ଉଦ୍ଧୃତ ହେଉଅଛି - “ ପ୍ରତି ରବିବାର ସନ୍ଧ୍ୟା ସମୟରେ 
ପୂର୍ବବଙ୍ଗଳା ବ୍ରାହ୍ମସମାଜରେ ଆଚାର୍ଯ୍ୟ କାର୍ଯ୍ୟ କରିଅଛି । 
ଉପାସକ ଓ ଦର୍ଶକଙ୍କ ଦ୍ଵାରା ଗୃହ ପୂର୍ଣ୍ଣ ହୋଇଥାଏ। 
ମହାଭାରତ, ରାମାୟଣ, ଭଗବଦ୍‌ ଗୀତା, ଉପନି ଷଦ୍‌, 
ଯୋଗବାଶିଷ୍ଠ, ମହାନିର୍ବାଣ ତନ୍ତ୍ର - ଏହି ସମସ୍ତ ସଂସ୍କୃତ ଗ୍ରନ୍ଦରୁ 
ସତ୍ୟସକଳ ଗ୍ରହଣ କରି ବିସ୍ତୃତ କରିବା ଦ୍ଵାରା ଅନେକେ 
ଉପକାର ବୋଧ କରିଅଛନ୍ତି। 


“ଢାକାରେ ବ୍ରାହ୍ତ ସମାଜରେ ଉପାସନା ଭିନ୍ଜ 
ଧର୍ମପ୍ରଚାରର ଅନ୍ୟ ଉପାୟ ନଥିଲା ଏଥିପାଇଁ ପ୍ରତି ପାକ୍ଷିକ 
ଶନିବାର ସାଧାରଣଙ୍କ ନିମିତ୍ତ ଧର୍ମଶିକ୍ଷା ପ୍ରଦାନ କରିଅଛି । 


୧୦୬ 


ବ୍ରାହ୍ମ ବନ୍ଧୁଗଣ ଯେପରି ସମ୍ମିଳିତ ହୋଇ ଧର୍ମାଲୋଚନା 
କରିପାରନ୍ତି, ସେଥିପାଇଁ ପ୍ରତି ମଙ୍ଗଳବାର ବିବିଧ ବିଷୟ ନେଇ 
ଆଲୋଚନା କରି ଅଛି । ଉପାସନା ଓ କୀଉ୍ଭ୍ରନ ପରେ 
ଆଲୋଚନା ହୁଏ। ଏହି ଆଲୋଚନା ସଭାରେ ସ୍ଥିରୀକୃତ 
ହୋଇ ରବିବାସରୀୟ ବିଦ୍ୟାଳୟ ଓ ବ୍ରାହ୍ମିକା ସମ୍ମିଳନ ସଭା 
ପ୍ରତିଷ୍ଠିତ ହୋଇଅଛି । “ମୋ ଜୀବନରେ ପରୀକ୍ଷିତ ବୃଭତାନ୍ତଂ, 
ବୃୁା[ହ୍ସମାଳଜନରେ ମତଭେଦ ଓ ଆନ୍ଦୋଳନ” ଏବଂ 
ଂପରକାଳ” ସମ୍ବନ୍ଧରେ ପ୍ରକାଶ୍ୟ ବକ୍ତୁ ତା କରି ଅଛି। 
ଫରାଶଗଞ୍ଜରେ ବାବୁ ଆନନ୍ଦମୋହନ ଦାସ ମହାଶୟଙ୍କ 
ବସାରେ ନିୟମିତ ରୁପେ ପାରିବାରିକ ଉପାସନା କରିଅଛି । 


“ ଏଠାରେ ଏହିପରି କାର୍ଯ୍ୟ କରିବା ଦ୍ଵାରା ସାଧାରଣ 
ବ୍ରାହ୍ମସମାଜ ପ୍ରତି ଭଦ୍ରଲୋକମାନଙ୍କର ବିଶେଷ ଆସ୍ପା 
ହୋଇଅଛି । ଏପର୍ଯ୍ୟନ୍ତ ଏଠାରେ ୪ ୦ ଜଣ ଶିକ୍ଷିତ ଭଦ୍ରଲୋକ 
ସାଧାରଣ ବ୍ରାହ୍ମସମାଜର ସଭ୍ୟ ହୋଇଅଛନ୍ତି । ତନ୍ମଧ୍ୟରେ 
ପୂର୍ବବଙ୍ଗଳା ବ୍ରାହ୍ମସମାଜର ସଭାପତି ଓ ଟ୍ରଷ୍ଟି ବାବୁ ଅଭୟ 


କୁମାର ଦାସ ୯ ଆସିଷ୍ଟାଣ୍ଟ କମିଶନର) ଓ ଅନ୍ୟତମ ଟ୍ରଷ୍ଟି ବାବୁ 


ଦୀନନାଥ ସେନ, କୈଳାସଚନ୍ଦ୍ର ଘୋଷ, ପାର୍ବତୀଚରଣ ରାୟ 
ମହାଶୟଗଣଙ୍କର ନାମ ଉଲ୍ଲେଖଯୋଗ୍ୟ | ” 


ଏହି ସମୟରେ ବିଜୟକୃଷ୍ଣ ସାଧାରଣ ବ୍ରାହ୍ମସମାଜକୁ 


ଗୋଟିଏ ପ୍ରଚାର ବିବରଣ ପଠାଇଥିଲେ, ଯଥା - 


“ଯେଉସବୁ ସ୍ଫାନରେ ବ୍ରାହ୍ମସମାଜ ଅଛି ସେହିସଚୁ 


ସ୍ତ୍ରାନରେ ସ୍ଫ୍ରାନୀୟ ବିଷୟୀ ପ୍ରଚାରକଙ୍କ ଦ୍ଵାରା ପ୍ରଚାର କାର୍ଯ୍ୟ 
ସମ୍ପନ୍ନ କରିବା କର୍ଁବ୍ୟ | ସ୍ଫରାନୀୟ ବ୍ରାହ୍ମଗଣ ଅନ୍ୟ ପ୍ରଚାରକଙ୍କ 
ଉପରେ ନିର୍ଭର କଲେ ସେମାନଙ୍କର ଧର୍ମଚିନ୍ତା, ଧର୍ମସାଧନା 
କ୍ରମେ ବିଲୁପ୍ତ ହେଉଥିବ। ପ୍ରଚାରକ ରୂପକ ସମାର୍ଜନୀ ନ 
ପାଇଲେ ସେମାନେ ହୃଦୟର ଆବର୍ଜନା ଦୂରକରି ପାରିବେ 
ନାହି। 


“ ଯେଉଁସବୁ ସ୍ଫାନରେ ବ୍ରାହ୍ମସମାଜ ନାହିଁ, ବେତନଭୁକ୍‌ 


ଏବଂ ଅବୈତନିକ ପ୍ରଚାରକଗଣ ସେହିସବୁ ସ୍ତ୍ରାନରେ ଭ୍ରମଣ 
କରି ବ୍ରାହ୍ମଧର୍ମ ପ୍ରଚାର କରିବେ ଏବଂ ବ୍ରାହ୍ମସମାଜ ସ୍ଫ୍ରାପନ 
କରିବାକୁ ସଚେଷ୍ଟ ହେବେ। ଏହାଦ୍ଵାରା ପ୍ରଚାରକମାନଙ୍କର 
ଜୀବନ ତେଜସ୍ଵୀ ଓ ଧର୍ମପ୍ରବଣ ହେବ। 


ଶ୍ରୀ ବିଜୟକୃଷ୍ଣ ଚରିତ 


“ ବର୍ଭମାନ ବ୍ରାହ୍ମସମାଜର ଦୁର୍ଦ୍ଦଶା ଦେଖ ବ୍ରାହ୍ମସମାଜ 
ପ୍ରତି ସର୍ବସାଧାରଣଙ୍କର ଘୃଣା ଉପସ୍ଥିତ ହୋଇଅଛି । ଅତଏବ 
ପ୍ରଚାରକଗଣ ସ୍ଵୀୟ ସ୍ଵୀୟ ଜୀବନର ଦୃଷ୍ଟାନ୍ତ ଦ୍ଵାରା ହିଁ ବ୍ରାହ୍ମଧର୍ମ 
ପ୍ରଚାର କରିବେ । ସହସ୍ର ଉପଦେଶ ଅପେକ୍ଷା ସଦୃଦୃଧଷ୍ଟାନ୍ତ 
ଦ୍ଵାରା ଅଧ୍ୟକ ଉପକାର ହୋଇଥାଏ। ପ୍ରତ୍ୟେକ ବ୍ରାହ୍ମ ଯଦି 
ସ୍ଵୀୟ ଜୀବନକୁ ଦୃଷ୍ଟାନ୍ତସ୍ଥୁଳ କରିପାରନ୍ତି, ତାହାହେଲେ ଶୀଘ୍ର 
ବ୍ରାହ୍ମସମାଜର ଦୁର୍ନାମ ଦୂରୀଭୂତ ହେବ । 


“ଆମେ ସତ୍ୟ ପାଇଁ ସଂଗ୍ରାମ କରିବୁ, କିନ୍ତୁ ଦଳାଦଳି 
କରିବୁ ନାହିଁ। ଏଥିପ୍ରତି ପ୍ରଚାରକ ମାନଙ୍କୁ ବିଶେଷ ଦୃଷ୍ତି 
ରଖିବାକୂ ହେବ। ବ୍ରାହ୍ମଧର୍ମର ଉଦାରତା ଓ ପବିତ୍ରତା 
ବିଶେଷରୁପେ ପ୍ରଚାର କରିବାକୁ ହେବ। ଆମେ ଭଦାର 
ହେବାକୁ ଯାଇ ଅସତ୍ୟ ଓ ଅପବିତ୍ରତାର ଅନୁମୋଦନ କରିବୁ 
ନାହିଁ। ପବିତ୍ରତା ୭ ରକ୍ଷା କରିବାକୁ ଯାଇ ହୃଦୟର ପ୍ରଶସ୍ତତାକୁ 
ନଷ୍ଟ କରିବୁ ନାହଁ । 


“ବିନୟ ଓ ମହତ୍ତ୍ଵ ପ୍ରଚାରକ ଜୀବନର ଭୂଷଣ 
ହେବ। ଆମେ ଅହଙ୍କାରୀ ହେବୁନାହିଁ, କିନ୍ତୁ କଳ୍ପତ ବିନୟ 
ଦେଖାଇବା ପାଇଁ ହୃଦୟର ମହତ୍ସ୍ ନଷ୍ଟ କରିବୁ ନାହିଁ। 
ତେଜସ୍ବିତା ଧର୍ମୋନ୍ନତିର ପ୍ରଧାନ ସହାୟ । କଳ୍ପତ “ ଭଲ 
ମଣିଷ” ହେବାପାଇଁ ଆମେ ଯେପରି ତେଜସ୍ବିତାକୁ ବଳିଦାନ 
ନ କରୁ । 

“ ଇଶ୍ଵରପ୍ରେମ ପ୍ରଚାରକର ଅଙ୍ଗକାନ୍ତ ହେବ। ସେ 
ଲୋକଙ୍କ ନିକଟରେ ଉପାସକ ବୋଲି ପରିଚିତ ହେବାପାଇଁ 
ଉପାସନା ପ୍ରଦର୍ଶନ କରିବେ ନାହିଁ, ଅଥଚ ତାଙ୍କର ଶରୀର 
ମନ ଦ୍ଵାରା ଉପାସନାର ଭାବ ପ୍ରକାଶିତ ହେବ । ଉପାସନା 


ହିଁ ବ୍ରାନ୍ମର ପ୍ରାଣ। ଏଥିପାଇଁ ବିଶେଷ ରୂପେ ଉପାସନା ପ୍ରଚାର 
କରିବା କର୍ତବ୍ୟ 


“ ଜୀବନର ପ୍ରତ୍ୟେକ କାର୍ଯ୍ୟ ଭଶ୍ଵରପ୍ରୀତିକାମ ହୋଇ 
ସମ୍ପନ୍ନ କଲେ ଯେ ଭଇଶ୍ଵରଙ୍କର ଉପାସନା ହୁଏ ତାହା ପ୍ରଚାର 
କରିବାକୁ ହେବ । ଏହି ଭାବରେ ବ୍ରାହ୍ମଧର୍ମ ପ୍ରଚାର ନ ହେବାରୁ 
ଶିକ୍ଷିତ ଭଦ୍ରଲୋକମାନେ ବ୍ରାହ୍ମସମାଜ ପ୍ରତି ସହାନୁଭୂତି ପ୍ରକାଶ 
କରନ୍ତି ନାହିଁ। ବ୍ରାହ୍ମସମାଜକୁ ଶିକ୍ଷିତମାନଙ୍କର ଆଶ୍ରୟସ୍ଫାନ 
କରିବା ନିମିତ୍ତ ବିଶେଷ ରୂପେ ଚେଷ୍ଟା କରିବାକୁ ହେବ। 


କୂଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଥାପନ 


ଶିକ୍ଷିତ ଲୋକଙ୍କ ପାଇଁ ଯେପରି ଯତ୍ନ ରହିଥିବ, ତଦୁପ 
ଅଶିକ୍ଷିତମାନଙ୍କୁ ବ୍ରାହ୍ମସମାଜକୁ ନେଇଆସି ଶିକ୍ଷିତ କରିବାକୁ 
ହେବ। 


“କିଛି ଦିନ ହେଲା ବ୍ରାହ୍ମଧର୍ମକୁ ଅନେକେ ବୈରାଗୀ 
ଓ ସନ୍ନ୍ୟାସୀର ଧର୍ମ ବୋଲି ମନେ କରୁଥିଲେ ଏବଂ ସେହିପରି 
ପ୍ରଚାରିତ ମଧ୍ୟ ହେଉଥିଲା । ସାଧାରଣ ବ୍ରାହ୍ମସମାଜ ଉକ୍ତ ଦୂଷିତ 
ଭାବକୁ ସମ୍ପୂର୍ଣ ରୂପେ ଦୂରୀଭୂତ କରି ବ୍ରାହ୍ମଧର୍ମକୁ ଗୃହୀୀର ଧର୍ମ 
ଓ ବିଷୟୀର ଧର୍ମ ବୋଲି ପ୍ରଚାର କରିବେ। 


“ ବ୍ରାହ୍ମସମାଳ ଯେତେବେଳେ ଗୋଟିଏ ବୃହତ୍‌ ସମାଜ 
ରୂପେ ପରିଗଣିତ ହେବାକୁ ଚାଲିଲା, ସେତେବେଳେ ଏହା 
ମଧ୍ୟରେ ଅନେକ ନିରାଶ୍ରୟ ପରିବାର ମଧ୍ୟ ପ୍ରବିଷ୍ଟ ହେବାର 
ସମ୍ଭାବନା । ସେମାନଙ୍କର ଭରଣପୋଷଣ ନିମିତ୍ତ ` ବ୍ରାହ୍ମ ଦରିଦ୍ର 
ପରିବାର ଫଣ୍ଡ ' ନାମକ ଗୋଟିଏ ଅର୍ଥସଂସ୍ଫ୍ାନ ସଭା ସଂସ୍ତ୍ରାପନ 
କରାହେଉ । ପ୍ରତ୍ୟେକ ବ୍ରାହ୍ମ ମାସିକ ଆୟର ଶତକଡ଼ା ଏକ 
ଟଙ୍କା ହିସାବରେ ଦାନ କଲେ ଏ ପ୍ରକାର ଗୋଟିଏ ଅର୍ଥ 
ସଂସ୍ତ୍ରାନ ଅତି ସହଜରେ ହୋଇପାରେ । ” 


ବିଜୟକୃଷ୍ଣଙ୍କର ବନ୍ଧୁ ଓ ସହାଧ୍ୟାୟୀ ଯୋଗେନ୍ଦ୍ରନାଥ 
ବିଦ୍ୟାଭୂଷଣ ମହାଶୟ “ ନବ୍ୟ ଭାରତ 'ରେ ବିଜୟକୃଷ୍ଣ ଓ 
ସାଧୁ ଅଘୋରନାଥଙ୍କର ସେ ସମୟର କାର୍ଯ୍ୟ ବର୍ଣ୍ଣନା ପ୍ରସଙ୍ଗରେ 
ଲେଖିଅଛନ୍ତି - 


“ସାଧୁ ବିଜୟ ଓ ସାଧୁ ଅଘୋର, ଉଭୟେ ଏହି 
ମହାରଣ (ବିବାହ ଆନ୍ଦୋଳନ) ପରେ ପ୍ରକୃତ ସନ୍ନ୍ୟାସୀ 
ହେଲେ; ଉଭୟଙ୍କ ମନରେ ପ୍ରଗାଢ଼ ବୈରାଗ୍ୟ ଭାବ ଉଦିତ 
ହେଲା। ଦୁଇଟି ଉଜ୍ଜ୍ଵଳ ନକ୍ଷତ୍ର ଦୁଇ ଦିଗକୁ ଛୁଟି ବାହାର 
ହେଲେ; ଜଣେ ପ୍ରାଚ୍ୟ ଆଡ଼କୁ, ଜଣେ ପ୍ରତୀଚ୍ୟ ଆଡ଼କୁ । 
ଦରିଦ୍ରର କୁଟୀରରେ, ରୋଗୀର ରୁଗ୍ଣ ଶଯ୍ୟା ପାର୍ଶ୍ଵରେ, ପାପୀ 
ଓ ତାପୀର ଶୁନ୍ଯ ଓ ହତାଶ ହୃଦୟ ମନ୍ଦିରରେ ବ୍ରହ୍ମଜ୍ୟୋତି 
ରୂପେ ସେମାନେ ଆବି୍ଭୂତ ହୋଇ ଦାରିଦ୍ର୍ୟଜନିତ ଦୁଃଖ, 
ରୋଗୀର ରୋଗଯାତନା, ପାପୀର ଅନୁତାପଜନିତ ତାପ ଏବଂ 
ଶୋକତାପଦଟ୍ଧ ବ୍ୟକ୍ତିର ଅନ୍ତର୍ଦାହ ବିମୋଚନ କରି ବୁଲିବାକୁ 
ଲାଗିଲେ । ବୋଧହୁଏ ଯେପରି ଜଗତର ଦୁଃଖଭାର ମୋଚନ 
କରିବା ନିମିତ୍ତ ଜଗଜ୍ଜନନୀ ଦୁଇଟି ଜ୍ୟୋତି ଗେଁ।ଲକ 


୧୦୭ 


ଧରାପୃଷ୍ଠରେ ବିକ୍ଷିପ୍ତ କରିଅଛନ୍ତି। ସେ ଜ୍ୟୋତିର୍ମୟ ଗୋଲକ 
ମାନବର ହିତ ଲାଗି ମାନବ ରୂପ ଧାରଣ କରି ଭାରତର, 
ଏହି ଦଗ୍‌ଧ ଭାରତର, ପ୍ରତି ଗୃହକୁ ଯାଇ ସନ୍ତାପ ହରଣ କରି 
ବୂଲୂଅଛନ୍ତ, ନିଜର ତାପହୀନ ବିମଳ ଜ୍ୟୋତିରେ 
ଭାରତବାସୀଙ୍କର ତମିସ୍ରାଚ୍ଛନ୍ନ ହୃଦୟଗଗନ ଆଲୋକିତ ଓ 
ସ୍ଵିଗ୍‌ଧ କରୁଅଛନ୍ତ। ଉନ୍ମୁକ୍ତ ପକ୍ଷୀ ଅନନ୍ତ ଗଗନ ପାଇ 
ପ୍ରାଣଭରେ ସେଥିରେ ଉଡ଼ିବୁଲେ; ମାତ୍ର ସୁବର୍ଣ୍ଣ ପିଞ୍ଜର ଓ 
ତନ୍ମଧ୍ଯସ୍ପ୍‌ କ୍ଷୀର ସର, ଲବଣୀ ମଧ୍ଯ ତାକୁ ଆକର୍ଷଣ 
କରିପାରେ ନାହିଁ। ଅନନ୍ତ ଗଗନର ବିହଙ୍ଗମ ଅନନ୍ତ ଗଗନ 
ବ୍ୟାପୀ ବାୟୁ ଭକ୍ଷଣ କରି ହିଁ ଅପାର ଆନନ୍ଦରେ ସେହି 
ଗଗନରେ ହିଁ ବିହାର ଓ ବିଚରଣ କରି ବୁଲେ। ମର୍ର୍ୟର ଲୋକ 
ତାହାର ଗତିର ସୀମା ଓ ପ୍ରଣାଳୀ ଧାରଣା କରିପାରେ ନାହିଁ। 
କେହି କେହି କ୍ଷୁଦ୍ର ବୋଲି ତାକୁ ଉପେକ୍ଷା କରେ, କେହି 
କେହି ବା ତାର ଅପୂର୍ବ ଦେହ ଓ ବିଚିତ୍ର ଗତି ଦେଖି ବିସ୍କୟ 
ବିସ୍ତାରିତ ଲୋଚନରେ ତା ଆଡ଼କୂ ଅନାଇରହେ। 
ସେତେବେଳେ ତାକୁ ଦେଖି ତାର ମନରେ ଯେପରି କି ଏକ 
ଅପୂର୍ବ ଆନନ୍ଦ ଅନୁଭୁତ ହୁଏ। କାହିଁକି ହୁଏ, ସେତେବେଳେ 
ତାହା କେହି ବୁଝିପାରନ୍ତି ନାହିଁ। କ୍ରମେ ଯେତିକି ତୃତୀୟ 
ଲୋଚନ ଖୋଲୁଥାଏ, ସେତେ ସେହି ସ୍ଵର୍ଗୀୟ ପକ୍ଷୀର ସ୍ଵରୂପ 
ଉପଲବ୍ଧି ହେଉଥାଏ । ତେତେବେଳେ ଦର୍ଶକର ମନଃ ପକ୍ଷୀ 
ଦେହ-ପିଞ୍ଜରା ଭେଦକରି ଆନନ୍ଦରେ ନୃତ୍ୟକରି କରି ସେହି 
ଗଗନ ବିହାରୀ ସ୍ଵର୍ଗୀୟ ପକ୍ଷୀର ସମୀପବର୍ଭୀ ହୁଏ । ଏହିପରି 
ଜୀବନ୍ଧୁକ୍ତଙ୍କର ଦଳ ବଢୁଥାଏ। ଅଘୋର ଓ ବିଜୟ ଜୀବନ୍ଧୁକ୍ତ 
ହୋଇ ଭାରତର ନାନା ସ୍ଫାନ ପର୍ଯ୍ୟଟନ କରି ବୁଲିଲେ। 
ଭାରତବାସୀ ସମସ୍ତଙ୍କୁ ସେମାନଙ୍କ ଦଳକୁ ନେବାପାଇଁ 
ସେମାନଙ୍କର ପ୍ରାଣର ବଳବତୀ ପିପାସା ଥିଲା। ଦୁଃସ୍ଫ୍‌ 
ଭାରତବାସୀଙ୍କ ଦୁଃଖ ଦେଖି ସେମାନେ ପ୍ରାଣରେ ବଡ଼ ବ୍ୟଥା 
ପାଉଥିଲେ। ତେଣୁ ସେମାନଙ୍କର ଦ୍ଵାରେ ଦ୍ଵାରେ ଘୂରି 
ସେମାନଙ୍କୁ ମୁକ୍ତି ପଥର ପଥିକ ପ୍ରୟାସୀ କରିଥିଲେ ।' 


ସମାଲୋଚକଙ୍କ ପତ୍ରରୁ ତଳଲିଖିତ ମନ୍ତବ୍ୟ ଉଦ୍ଧୃତ 
ହେଲା- 


“ପଣ୍ଡତ ବିଜୟକୃଷ୍ଣ ଗୋସ୍ଵାମୀଙ୍କର ଢାକା ନଗର 
ଆଗମନାବଧି ଅତ୍ରତ୍ୟ ବ୍ରାହ୍ମଗଣଙ୍କର ଉତ୍ସାହ, ସ୍ୂର୍ରି ଓ ନୂତନ 


୧୦୮ 


ଜୀବନ ଲାଭ ହେଲା। ପୁର୍ବେ ମନ୍ଦିରର ଆସନଗୁଡ଼ିକ ଶୁନ୍ୟପ୍ରାୟ 
ରହୁଥିଲା। ବିଜୟ ବାବୁଙ୍କର ଧର୍ମାନୁରାଗଟ, ସରଳ ବ୍ୟବହାର 
ଓ ସଦୁପଦେଶରେ ଏତେ ଲୋକ ଆକୃଷ୍ଟ ହେବାକୁ ଲାଗିଲେ 
ଯେ ମନ୍ଦିରରେ ଲୋକଙ୍କୁ ସ୍ତ୍ରାନ ହେଉନଥାଏ। ପୂର୍ବବଙ୍ଗଳା 
ବିଜୟ ବାବୁଙ୍କ ନିକଟରେ ବିଶେଷ ରଣୀ ଏବଂ ଅନେକ 
ଦିନରୁ ତାଙ୍କ ପ୍ରତି ଅନୁରକ୍ତ। ଛ” ସାତ ବର୍ଷ ପରେ ତାହାଙ୍କୁ 
ଲାଭ କରି ପୂର୍ବବଙ୍ଗଳା ସମାଜର ସଭ୍ୟଗଣ ଆଗ୍ରହ ଓ ଯତ୍ନ 
ପ୍ରକାଶ କରିବାକୁ ଲାଗିଲେ । ଏଠାରେ ସର୍ବଦା ବିଜୟ ବାବୁଙ୍କ 
ପରି ଜଣେ ସଚ୍ଚରିତ୍ର ଓ ବିଶୁଦ୍ଧ ମତାବଲମ୍ବୀ ବ୍ୟକ୍ତି ଆଚାର୍ଯ୍ୟ 
ରହନ୍ତୁ, ଏହା ଏକାନ୍ତ ପ୍ରାର୍ଥନୀୟ । ” 


ଥରେ ବିଜୟକୃଷ୍ଣ ବର୍ଦ୍ଧମାନ ବ୍ରାହ୍ମସମାଜର ଉତ୍ସବକୁ 
ଗମନ କରି ସେଠାକାର କାର୍ଯ୍ୟ ସମାପନପୂର୍ବକ କିଛି ଦିନ 
କଲିକତା ସନ୍ଜିହିତ ଗ୍ରାମମାନଙ୍କରେ ଧର୍ମ ପ୍ରଚାର କରିଥିଲେ। 
ଏହି ବର୍ଷ ସାଧାରଣ ବ୍ରାହ୍ମସମାଜର ଦ୍ଵିତୀୟ ବାର୍ଷିକ କାର୍ଯ୍ୟ 
ବିବରଣୀରେ ତଳଲିଖିତ ମନ୍ତବ୍ୟ ଲିପିବଦ୍ଧ ଅଛି - 

“ ସେ (ବିଜୟକୃଷ୍ଣ) ପ୍ରଚାରାର୍ଥ ଯେଉଁସବୁ ସ୍ଫାନକୁ 
ଯାଇଅଛନ୍ତି ସେହିସବୁ ସ୍ଥାନରେ ନୂତନ ଜୀବନ ଓ ଉତ୍ସାହର 
ସଂଚାର ହୋଇଅଛି। ଶତ ଶତ ଲୋକ ଅତ୍ୟନ୍ତ ଆକୃଷ୍ଟ 
ହୋଇଅଛନ୍ତି। ସେ ସେଠାରେ ବିଭିନ୍ନ ସମ୍ପ୍ରଦାୟଭୁକ୍ତ ବହୁ 
ଲୋକଙ୍କ ନିକଟରେ ଅତ୍ଯନ୍ତ ଶ୍ରଦ୍ଧାର ସହିତ ଆଦୃତ 
ହୋଇଅଛନ୍ତି। ନଭେମ୍ବର ମାସରେ ସେ ବରି ଶାଲ 
ବ୍ରାଞ୍ମସମାଜର ସାମ୍ବସ୍ସରିକ ଉତ୍ସବକୁ ବିଶେଷ ଭାବରେ ଆହୁତ 
ହୋଇ ଗମନ କରନ୍ତି। ସେ ସ୍ଥାନର ବ୍ରାହ୍ମଗଣଙ୍କ ମଧ୍ୟରେ 
ଏକ ଅବସାଦ ଓ ମନୋମାଳିନ୍ୟ ଥିଲା। ପୂଜ୍ୟପାଦ ଗୋସ୍ଵାମୀ 
ମହାଶୟଙ୍କର ଆଗମନରେ ଏବଂ ଭଗବତ୍‌ କୃପାରେ ତାହା 
ଦୂର ହୋଇଅଛି । ତାଙ୍କର ଗଭୀର ପ୍ରେମ, ଉନ୍ନତ ଧର୍ମଜୀବନ, 
ପ୍ରତ୍ୟେକଙ୍କ ନିକଟରେ ବିନୀତ ନିବେଦନ ସମସ୍ତଙ୍କ ମନକୁ 
ବଦଳାଇ ଦେଇଅଛି । ଛୋଟ ବଡ଼ ସମସ୍ତଙ୍କର ଅନେକ ଦିନର 
ମନୋମାଳିନ୍ୟ ଦୂର ହୋଇଯିବାରୁ ପୂଣି ସେଠାରେ 
ଉପାସକଗଣ ଭଗବାନଙ୍କ ମନ୍ଦିରରେ ମିଳିତ ହେଉଅଛନ୍ତି ।” 


୧୨୮୭ ସନ (୧୮୮୦ ଖ୍ରୀଷ୍ଟାବ୍ଦ। ବୈଶାଖ ମାସରେ 
ବିଜୟକୃଷ୍ଣ ସିରାଜଗଞ୍ଜ ବ୍ରାହ୍ମସମାଜର ବାତସ୍ସରିକ ଉତ୍ସବରେ 


ଶ୍ରୀ ବିଜୟକୃଷ୍ଣ ଚରିତ 


ଯୋଗଦାନ କରି ସେଠାରେ ଉପାସନା, ଧର୍ମଜୀବନ ଓ ବ୍ରହ୍ମପୂଜା 
ସମ୍ବନ୍ଧରେ ତିନୋଟି ବଲ୍ତୃତା ଦେଇଥିଲେ  ବ୍ରହ୍ମପୁଜା ସମ୍ବନ୍ଧରେ 
ସେ କହିଅଛନ୍ତି - 


“ ପରମେଶ୍ବରଙ୍କୁ ସମ୍ମୁଖରେ ପ୍ରତ୍ୟକ୍ଷ କରି ତାଙ୍କ 
ନିକଟରେ ଉପବେଶନ କଲେ ଉପାସନା ହେଲା। ଏହି 
ଉପାସନା ପରେ ବ୍ରହ୍ମପୂଜା। ଯଦି ଉପାସ୍ୟ ଦେବତାଙ୍କୁ ନ 
ଦେଖ, ତେବେ କାହାର ପୂଜା କରିବ ? ବ୍ରାହ୍ମ ବନ୍ଧୁଗଣ! 
ଏହିପରି ସତ୍ଯ ଭାବରେ କଂଣ ପ୍ରତିଦିନ ପୂଜା କରିଥାଅ ? 
ଯଦି ବାସ୍ତବିକ ତୁମେ ଭଶ୍ଵରଙ୍କର ଉପାସନା କର, ତାହାହେଲେ 
ଲଶ୍ଵରଙ୍କ ପରି ସତ୍ଯ, ପବିତ୍ରତା, ଆନନ୍ଦ, ଶାନ୍ତି, ମଙ୍ଗଳଭାବ 
ତୁମଠାରେ ଅନୁପ୍ରବିଷ୍ଟ ହୋଇ ତୁମକୁ ଦେବତାର ଜୀବନ ଦାନ 
କରିବ। ହେ ଇଶ୍ଵର-ଉପାସକ ବ୍ରାହ୍ମ! ତୁମର ଜୀବନ କି 
ପ୍ରକାର ? ତୁମଠାରେ କ'ଣ ଏଶୀ ଶକ୍ତି ଅନୁପ୍ରବେଶ କରୁଅଛି ? 
ଯଦି ନ କରୁଛି, ତେବେ ତୁମେ ଉପାସନା ସାଧନ କରୁନାହଁ 
ହେ ବ୍ରାହ୍ମ ବନ୍ଧୁ ! ପୁଣି ଜାଗ: ଆଉ ନିଦ୍ରିତ ରହ ନାହିଁ । ଶରୀରର 
ଗୋଟିଏ ଗୋଟିଏ ରକ୍ତ ବିନ୍ଦୁ ଦେଇ ଜୀବନ୍ତ ସତ୍ଯ ସାଧନ 
କର। ସତ୍ୟ ପାଇଁ ପ୍ରାଣ ଦିଅ, ଦେଖିବ, ବର୍ଭମାନ ଏଶୀ ଶକ୍ତି 
ଆସି ତୁମକୁ ବଳବାନ୍‌ କରିବ। ବ୍ରାହ୍ମସମାଜରେ ଏଶୀ ଶକ୍ତି 
ପ୍ରବେଶ ନ କଲେ ବ୍ରାହ୍ମସମାଜ ଜାଗିବ ନାହିଁ। ବ୍ରାହ୍ମସମାଜରେ 
ଯେଉଁ କେତେ ଦିନ ଏଶୀ ଶକ୍ତି ଥିଲା ସେତେବେଳେ ଏହାର 
ଆକର୍ଷଣ ଥିଲା ନିତାନ୍ତ ମୂର୍ଖ ପ୍ରଚାରକ ମଧ୍ୟ କେତେ ଶତ 
ଶତ ପଣ୍ଡିତଙ୍କର ଦର୍ପ ଚୂର୍ଣ୍ଣ କରି ସତ୍ୟଧର୍ମ, ବ୍ରାହ୍ମଧର୍ମ ପ୍ରଚାର 
କରିଅଛନ୍ତି ।” 

ବିଜୟକୃଷ୍ଣ ଶାରଦୀୟ ଉତ୍ସବରେ `‹ ବ୍ରହ୍ମପୂଜାଂ ବିଷୟରେ 
ଏହି ଅଭିମତ ପ୍ରକାଶ କରି ଅଛନ୍ତି - “ ବ୍ରହ୍ମପୂଜା ହିଁ 
ଜନଗଣଙ୍କର ମୁକ୍ତ ଲାଭର ଏକମାତ୍ର ଉପାୟ । ଅନେକେ 
ନିରାକାର ବ୍ରହ୍ମଙ୍କର ପୂଜା କରିବା କଠିନ ମନେ କରିଥାଆନ୍ତି: 
ବାସ୍ତବିକ ତାହା କଠିନ ନୁହେଁ। ମନ ନିରାକାର, ଅଥଚ 
ମନର ସୁଖ ଦୁଃଖ, ଆନନ୍ଦ ବିଷାଦ, ସ୍ନେହ ମମତା, କାମ 
କ୍ରୋଧଃ ଲୋଭ, ମୋହ ପ୍ରଭୃତି ନିରାକାର ଭାବଗୁଡ଼ିକୂ 
ସ୍ପଷ୍ଟ ଉପଲବ୍‌ଧି କରେ। ସେହିପରି ନିରାକାର ବ୍ରହ୍ମଙ୍କର 
ସ୍ଵରୂପଗୁଡ଼ିକ ମଧ୍ୟ ହୃଦୟଙ୍ଗମ କରାଯାଏ।” 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଥାପନ 


' ବ୍ର୍ମପୁଜାର ସାମାନ୍ୟ ନିୟମ - 


୧. ପରମେଶ୍ବରଙ୍କର ମହିମା ଚିନ୍ତାକରି ତାଙ୍କୁ ଶ୍ରଦ୍ଧା 
ଭକ୍ତି ପ୍ରଦାନ କରିବାକୁ ହେବ । ତମସାଚ୍ଛନ୍ନ ନିଶୀଥ ସମୟରେ 
ଗଭୀର ଅନ୍ଧକାରମୟ ପର୍ବତ ଗହ୍ବରରେ ଦୁଇ ବ୍ୟକ୍ତି ପ୍ରବେଶ 
କଲେ ଉଭୟଙ୍କ ସତ୍ତା ଉଭୟ ବୁଝିପାରନ୍ତି, କିନ୍ତୁ କେହି କାହାକୁ 
ଦେଖିପାରନ୍ତି ନାହିଁ। ଧ୍ୟାନ ସମୟରେ ସେହିପରି ଆଉ କିଛି 
ଦେଖିବ ନାହିଁ ଏବଂ ମନରେ ମଧ୍ୟ ଚିନ୍ତା କରିବ ନାହିଁ; 
କେବଳ ବ୍ରହ୍ମଙ୍କର ନିର୍ବିଶେଷ ସତ୍ତା ଚିନ୍ତା କରିବ। “ହେ 
ପରମେଶ୍ଵର, ତୁମେ ଅଛ” କେବଳ ଏହି କଥା ସୁରଣ କରିବ| 
କ୍ରମେ ବ୍ରହ୍ମଙ୍କର ଆବିର୍ଭାବ ଉଷାର ଆଲୋକ ପରି ପ୍ରକାଶିତ 
ହୋଇ ହୃଦୟକୁ ଜ୍ୟୋତିଷ୍କାନ୍‌ କରିବ । ସେତେବେଳେ 
ଶରୀର-ମନ ପ୍ରେମାନନ୍ଦରେ ପୁର୍ଣ୍ଣ ହୋଇଯିବ । 


୨. ପାର୍ଥନା କରି ଆତ୍ନାର ଅଭାବଗୁଡ଼ିକ ଦୂର କରିବାକୁ 


ହେବ; ପ୍ରାର୍ଥନା ସବୁ ଅକୃତ୍ରିମ ହେଲେ ଆଡ୍ଗା ଦିନକୁ ଦିନ 
ଉନ୍ନତ ହେଉଥାଏ। 


୩. ପରମେଶ୍ବର ଉପାସକର ବିବେକ-କଣ୍ଠରେ 
କର୍ଭବ୍ୟର ଉପେଦଶ ଓ ଆଦେଶ କରିଥାଆନ୍ତି | ଏଥିପାଇଁ ପ୍ରକୃତ 
ଉପାସକର ଜୀବନ ବିଶୁଦ୍ଧ ହୋଇଥାଏ। ବ୍ରହ୍ମପୂଜାରେ ଅନ୍ତର 
ବିଶୁଦ୍ଧ ନ ହେଲେ ତାକୁ ବ୍ରହ୍ମପୁଜା ବୋଲି ଗଣ୍ୟ କରାଯାଏ 
ନାହି। 


୪. ବ୍ରହ୍ମୋପାସକ କର୍ମହୀନ ନୁହନ୍ତିଃ ସମସ୍ତ ସାଧୁ 
କାର୍ଯ୍ୟକୁ ସେ ବ୍ରହ୍ମସେବା ବୋଲି ମନେକରି ପ୍ରାଣପଣ 
ସତ୍କାର୍ଯ୍ୟ ସଂସାଧନ କରିଥାଆନ୍ତି | 


୫. ଜ୍ଞାନ, ଭକ୍ତି ଓ କର୍ମ - ଏହି ତ୍ରିବିଧ ଯୋଗରେ 
ବ୍ରହ୍ମଙ୍କ ସହିତ ସଂଯୁକ୍ତ ହୋଇ ବ୍ରହ୍ମପୂଜାର ମଧୁରତା ଆସ୍ଵାଦନ 
କରିବାକୁ ହେବ । 


ଏହି ବ୍ରହ୍ମପୂଜା ହିଁ ଭାରତବର୍ଷର ପ୍ରାଚୀନ ଧ” ମଁ । ଶିବ 
ନିଜ ମୁଖରେ ପରଂବ୍ରହ୍ମଙ୍କ ପୂଜା ପ୍ରଚାର କରିଅଛନ୍ତି ବ୍ରହ୍ମପୂଜା 
ଯେ କଷ୍ଟସାଧ୍ୟ ନୁହେଁ, ତାହା ମଧ୍ୟ ସେ କହିଅଛନ୍ତି। ଏହି 
ଶାରଦୀୟ ଉତ୍ସବରେ ଗ୍ଧହେ ଗ୍ଧହେ ଯେଉଁ ପାର୍ବତୀଙ୍କର ପୂଜା 
ହେଉଅଛି ସେହି ପାର୍ବତୀ ହିଁ ବ୍ରହ୍ମପୂଜା ଜାଣିବା ନିମିତ୍ତ ଶିବଙ୍କ 
ନିକଟରେ ପ୍ରଶ୍ନ କରିଥିଲେ । 


୧୦୯ 


“ଅତଏବ ଭାରତବାସୀଙ୍କ ଗୃହେ ଗୃହେ ବ୍ରହ୍ମପୂଜା 
ପ୍ରତିଷ୍କିତ ହେଉ। ବ୍ରହ୍ମ ନାମର ଜୟଧ୍ଵନିରେ ଭାରତବର୍ଷ 
ପୁନର୍ବାର କମ୍ଚିତ ହେଉ । ବ୍ରହ୍ମପୂଜାର ପ୍ରଭାବରେ ହିଁ ଆର୍ଯ୍ୟଗଣ 
ସର୍ବପ୍ରକାର ଉନ୍ନତି ଲାଭକରି ମହାଗୌରବରେ କାଳଯାପନ 
କରି ଯାଇଅଛନ୍ତି। ପ୍ରତିମାପୂଜା ଅଜ୍ଞ ଜାତିମାନଙ୍କ ପାଇଁ ନିର୍ଦ୍ଦିଷ୍ଟ 
ହୋଇଥିଲା, ଆର୍ଯ୍ୟ ସନ୍ତାନମାନଙ୍କ ପାଇଁ ନୁହେଁ ବ୍ରହ୍ମପୂଜା 
ହିଁ ଭାରତକୁ ଆର୍ଯ୍ୟ ସିଂହାସୀନ କରିଥିଲା, ପୁନର୍ବାର ସେହି 
ବ୍ରାହ୍ମପୁଜାରେ ହିଁ ଭାରତର ଦୁଃଖ- ଦୁର୍ଦ୍ଦିନ ତିରୋହିତ ହେବ । 
ଯେଉଁଦିନ ଏହି ଜାତୀୟ ଶାରଦୋସତ୍ସବରେ ଗ୍ଦହେ ଗୃହେ 
ବ୍ରହ୍ମପୂଜାର ମହାମନ୍ତ୍ର ଓକାର ଉର୍ଦ୍ବ ନାଦରେ ସମୁଚାରିତ ହେବ, 
ସେହି ଶୁଭଦିନ ପାଇଁ ଆମେ ପ୍ରତୀକ୍ଷା କରୁଅଛୁ ମଙ୍ଗଳମୟ 
ପରମେଶ୍ବର ଆମର ଶୁଭକାମନା ସୁସମ୍ପନ୍ନ କରନ୍ତୁ ।” 


ସାଧାରଣ ବ୍ରାହ୍କସମାଜ ପ୍ରତିଷ୍ଚୂତ ହେବା ପରେ 
ବିଜୟକୃଷ୍ଣ ଉକ୍ତ ସମାଜର ପ୍ରଚାରକ କାର୍ଯ୍ୟରେ ମନୋନିବେଶ 
କରି ଅକ୍ଳାନ୍ତ ପରିଶ୍ରମ କରୁଥିଲେ; କିନ୍ତୁ ସେ ବିଶେଷ ଭାବରେ 
ପ୍ରଚାରକ ରୂପେ ନିଯୁକ୍ତ ହୋଇନଥିଲେ। ୧୨୮୭ ସନ 
(୧୮୮୦ ଖ୍ରୀଷ୍ଟାବ୍ଦ) ମାଘ ୧୧ ଦିନ ଉପାସନା ପରେ ସେ 
ପ୍ରଚାରକ ପଦରେ ଅଭିଷିକ୍ତ ହେଲେ । ସେହି ମାଘ ମାସରେ 
ସେ ପୂର୍ବ ବଙ୍ଗଳା ବ୍ରାହ୍ମସମାଜରୁ ଅବସର ଗ୍ରହଣ କଲେ। 
ଏହି ସମୟରେ ଉକ୍ତ ସମାଜର କାର୍ଯ୍ୟ ନିର୍ବାହକ ସଭା ଏହିପରି 
ମନ୍ତବ୍ୟ ପ୍ରକାଶ କଲେ - 


“ସେ (ବିଜୟକୃଷ୍ଣ) ଆଚାର୍ଯ୍ୟ ନିଯୁକ୍ତ ଥିବାରୁ ଗତ ଦୁଇ 
ବର୍ଷ କାଳ ଏଠାକାର ସମାଜର କାର୍ଯ୍ୟ ଏପରି ଉକ୍ତୃଷ୍ଟ ରୂପେ 
ସମ୍ପାଦିତ ହୋଇଥିଲା ଯେ ତାହା ସଭ୍ୟ ମାତ୍ରକେ ବିଶେଷ 
ରୂପେ ହୃଦୟଙ୍ଗମ କରିଅଛନ୍ତି । ଦୁଃଖର ବିଷୟ ଯେ, ତାଙ୍କର 
ସ୍ଥାନ ଗ୍ରହଣ କରିବେ, ଏପରି ଲୋକ ଏଠାରେ ଦେଖାଯାଉ 
ନାହାନ୍ତି । ” 


ବିଜୟକୃଷ୍ଣ ଢାକାରୁ ଅବସର ଗ୍ରହଣ କରି କଲିକତା 
ଆସି ଗୋଟିଏ ଘରଭଡ଼ା ନେଇ ଅବସ୍ଥାନ କରିବାକୁ ଲାଗିଲେ । 
ସେହି ବସାରେ ଆଉ କେତେ ଜଣ ବ୍ରାହ୍ୁବନ୍ଧୁ ତାଙ୍କ ସହିତ 
ବାସ କରୁଥିଲେ। ବ୍ରାହ୍ମସମାଜର ସୁଗାୟକ ଓ ବାଦକ ଶ୍ରୀ 
ବ୍ରଜ ଗାଙ୍ଗୁଲି ତାଙ୍କ ସହିତ ରହିବାକୁ ଆଗ୍ରହୀ ଥିଲେ; କିନ୍ତୁ 


୧୧୦ 


ଅର୍ଥାଭାବବଶତଃ ତାଙ୍କର ବାସନା ଅପୁର୍ଣ୍ଣ ରହିବାରୁ ବିଜୟ କୃଷ୍ଣ 
ତାଙ୍କୁ ସଙ୍ଗରେ ନେଇ ନବକୁମାର ବାଗ୍‌ଚିଙ୍କ ନିକଟରେ 
ଉପସ୍ତିତ ହୋଇ ତାଙ୍କର ଉଦ୍ଦେଶ୍ୟ ବ୍ୟକ୍ତ କଲେ। ନବକୁମାର 
ବାବୁଙ୍କ ପତ୍ନୀ ଖଣ୍ଡିଏ ଦଶ ଟଙ୍କାର ନୋଟ୍‌ ପ୍ରଦାନ କଲେ। 
ବିଜୟକୃଷ୍ଣ କାହାର ଅଭାବ ଦେଖିଲେ ତାହାର ମୋଚନ ପାଇଁ 
ବନ୍ଧୁମାନଙ୍କ ଦ୍ବାରରେ ଭିକ୍ଷା କରିବାକୁ କୁଣ୍ଠିତ ହେଉନଥିଲେ । 


ବିଜୟକୃଷ୍ଣ ବରିଶାଲରେ ଥିବା ସମୟରେ ଗୋଟିଏ 
ପାଚକ ବ୍ରାହ୍ମଣର ବିବାହ କରି ଦେଇଥିଲେ। ସେ ଶୁଣିଲେ 
ଯେ ସେ ବ୍ରାହ୍ମଣ ସପରିବାର ଗୋଟିଏ ଘର ଭଡ଼ା ନେଇଅଛି 
ଓ ଅର୍ଥାଭାବରେ ପଡ଼ିଅଛି। ସେ ବିଜୟକୃଷ୍ଣଙ୍କୁ ତାକୁ ଟିକିଏ 
ଦେଖିଆସିବାକୁ ଅନୁରୋଧ କରି ପଠାଇଲେ । ବିଜୟକୃଷ୍ଣ ଯାଇ 
ଦେଖିଲେ ଯେ ବ୍ରାହ୍ମଣଟି ପୂର୍ବ ଦିନରୁ ସପରିବାର ଅନାହାରରେ 
ନହିଅଛି। ସେ ଅତ୍ଯନ୍ତ ବ୍ୟଥିତ ହୋଇ ଉପେନ୍ଦ୍ରଚନ୍ଦ୍ର ମିତ୍ରଙ୍କ 
ନିକଟରେ ଉପସ୍ଥିତ ହୋଇ ବ୍ରାହ୍ମଣର ଦୁଃଖ ଜଣାଇଲେ | ଦୁଃଖର 
କଥା କହୁ କହୁ ସେ କାନ୍ଦି ପକାଇଲେ ଓ ମୁଚ୍ଛିତ ହୋଇପଡ଼ିଲେ। 
ଉପେନ୍ଦ୍ର ବାବୁ ତାଙ୍କୁ ସୁସ୍ତ କରି ବ୍ରାହ୍ମଣଙ୍କ ପାଇଁ ଏକ ମହଣ 
ଚାଉଳ, କିଛି ଆଳୁ ପରିବା ଓ ନଗଦ କିଛି ଟଙ୍କା ଦେଲେ। 
ବିଜୟକୃଷ୍ଣ ଗୋଟିଏ ବୋଝିଆ କରି ବ୍ରଜ ଗାଙ୍ଗୁଲିଙ୍କ ସହିତ 
ସମସ୍ତ ସାମଗ୍ରୀ ବ୍ରାହ୍ମଣର ଘରକୁ ପଠାଇଦେଲେ । 


ଦିନେ ଜଣେ ବାବୁ ଗୋଟିଏ କୁଲିକୁ ତାର ଉଚିତ 
ପ୍ରାପ୍ୟରୁ କମ୍‌ ମଜୁରି ଦେବାରୁ କୁଲିଟି ଆପଭି କରି ତାହା 
ନେବାକୁ ରାଜି ହେଲାନାହିଁ। ବାବୁଟି ତାକୁ ପ୍ରହାର କରିବାରୁ 
ସେ ଅଗତ୍ୟା କାନ୍ଦି କାନ୍ଦି ଚାଲିଗଲା । ବିଜୟକୃଷ୍ଣ ତା ପଛରେ 
ଦୌଡ଼ିଯାଇ ତାର ପ୍ରାପ୍ଯ ମଜୁରି ତାକୁ ଦେଇ ମଧୁର କଥାରେ 
ସାନ୍ତଵନାପୂର୍ବକ ତାକୁ ବିଦାୟ ଦେଲେ। 

ଏହି ସମୟରେ ସାଧାରଣ ବ୍ରାହ୍ମସମାଜର ମନ୍ଦିର ନିମିତ 
ହେଲା। କିଛିଦିନ ପରେ ପ୍ରଚାର ନିବାସର କାର୍ଯ୍ୟ ସମ୍ପନ୍ନ 
ହେବାରୁ ବିଜୟକୃଷ୍ଣ ସପରିବାର ସେଠାରେ ବାସ କରିବାକୁ 
ଲାଗିଲେ। ଦିନେ ରାତିରେ ସେ ରାସ୍ତାରେ ଆସୁ ଆସୁ ଦେଖିଲେ 
ଯେ ଗୋଟିଏ ସ୍ତ୍ରୀଲୋକ ଛିନ୍ନ ମଳିନ ବସ୍ତ୍ରେ ରାସ୍ତା ପାର୍ଶ୍ବରେ 
ଠିଆ ହୋଇଛି । ତାର ଅବସ୍ଥା ବୁଝିପାରି ସେ କେତେକ ବନ୍ଧୁଙ୍କ 
ଠାରୁ ଅର୍ଥ ସଂଗ୍ରହପୂର୍ବକ ଖଣ୍ଡିଏ ସୁନ୍ଦର ବସ୍ତ୍ର କ୍ରୟ କରି ତାହା 


ଶ୍ରୀ ବିଜୟକୃଷ୍ଣ ଚରିତ 


ଓ ଉଦ୍‌ବୃତ୍ତ ଅର୍ଥ ସେ ସ୍ତ୍ରୀଲୋକକୁ ଦେଇ କହିଲେ, “ ଦରକାର 
ହେଲେ ଏହି ବସ୍ତ୍ର ଖଣ୍ଡିକ ପିନ୍ଧି ରାସ୍ତାରେ ଠିଆହେବ।! 
ସମାଜବର୍ଜିତା ଦୁଃଖିନୀ ସ୍ତ୍ରୀଲୋକଟି ଆନନ୍ଦରେ ଚାଲିଗଲା। 


ଏପରି ପରଦୁଃଖକାତରତା ଓ ମହାପ୍ରାଣତା କେତେ 
ଜଣଙ୍କଠାରେ ଦେଖାଯାଏ ? ପତିତା, ପରିତ୍ଯକ୍ତା ନାରୀ ମଧ୍ୟ 
ତାଙ୍କ କୃପାରୁ ବଞ୍ଚିତ ନୁହେଁ। “ଜୀବେ ଦୟାଂ ତାଙ୍କଠାରେ 
ସ୍ଵତଃ ପ୍ରସ୍ତୁଟିତ ହେଉଥିଲା; ସେଥିରେ ବିଚାରର ସ୍ଫାନ ବା 
ଅବକାଶ ନଥିଲା। 


ଥରେ ବିଜୟକୃଷ୍ଣ କେଦାର ପଣ୍ଡିତ ମହାଶୟଙ୍କୁ ସଙ୍ଗରେ 
ନେଇ ଧର୍ମ ପ୍ରଚାର କରିବା ପାଇଁ ବଡ଼-ବେଲୁନ୍‌ ଗମନ 
କଲେ। ପ୍ରଚାରକାର୍ଯ୍ୟ ସମାପନାନ୍ତେ କଲିକତା ପ୍ରତ୍ୟାଗମନ 
ପାଇଁ ଷ୍ଟେସନ ଆଡ଼କୁ ଦ୍ରୁତଗତିରେ ଚାଲିଲେ | କିନ୍ତୁ ଅସମତଳ 
ରାସ୍ତାରେ କେତେଦୂର ଯାଇ କ୍ଳାନ୍ତ ହୋଇପଡ଼ିଲେ ଓ କହିଲେ, 
“ ପଣ୍ଡିତ ମହାଶୟ, ଆଉ ଚାଲିପାରୁ ନାହିଁ ମା” ଯଦି ଏହି ଗୀ 
ମୁଣ୍ଡରେ ଖଣ୍ଡେ ଗାଡ଼ିର ବନ୍ଦୋବସ୍ତ ନ କରନ୍ତି ତାହାହେଲେ 
ଆଉ ଷ୍ଟେସନ ଯିବା ହେବନାହିଁ, ଆଶ୍ଚର୍ଯ୍ୟର କଥା, କିଛି ଦୂର 
ନ ଯାଉଣୁ ଖଣ୍ଡେ ଗାଡ଼ି ମିଳିଲା। ସେ ଗାଡ଼ିରେ ବସିଲେ; 
କିନ୍ତୁ ତାଙ୍କର ଚିତ୍ତ ଏପରି ଦୟାର୍ଦ୍ର ଯେ ତାଙ୍କ ପାଖରେ ଯାହା 
କିଛି ଅର୍ଥ ଥିଲା ରାସ୍ତାରେ ଦୀନ ଦୁଃଖୀଙ୍କୁ ସମସ୍ତ ଦାନ 
କରିଦେଲେ। ଷ୍ଟେସନରେ ପହଞ୍ଚି ଟିକଟ କିଣିଲା ବେଳକୁ 
ପଇସା ନାହିଁ। ଦୁହେଁ ବସି ଭାବୁଛନ୍ତି ହଠାତ୍‌ ବିଜୟକୃଷ୍ଣ 
କହିଉଠିଲେ, “ ପଣ୍ତିତ ମହାଶୟ, ମା” ଆମ ଯିବାର ବ୍ୟଯବସ୍ା 
କରିଛନ୍ତି ମୋ ଲୁଗାରେ ପାଞ୍ଚୋଟି ଟଙ୍କା ବାନ୍ଧି ଦେଇଛନ୍ତା 
କଲିକତାରୁ ଆସିଲା ବେଳେ କାଳୀଶଙ୍କର ଆଗ୍ରହ କରି 
ପାଞ୍ଚୋଟି ଟଙ୍କା ମୋ କାନିରେ ବାନ୍ଧି ଦେଇ କହିଥିଲା, “ ସମୟ 
ବେଳେ କାର୍ଯ୍ୟରେ ଲାଗିବ।” କିନ୍ତୁ ଏକଥା ମୁଁ ଏକବାରେ 
ଭୁଲି ଯାଇଥିଲି ।” ସେମାନେ କଲିକତାରେ ପହଞ୍ଚି ଦେଖିଲେ 
ଯେ ବିଜୟକୃଷ୍ଣଙ୍କ କନିଷ୍ଠା କନ୍ୟା ପୀଡ଼ିତା । 


ଦିନେ ପ୍ରଚାର ନିବାସର ଦ୍ବିତଳ ବାରଣ୍ଡାରେ ବିଜୟକୃଷ୍ଣ 
ଓ ଶିବନାଥ ଶାସ୍ତ୍ରୀ ଧର୍ମାଲୋଚନା କରୁଥିଲେ । ଏହି ସମୟରେ 
ବିଜୟକୃଷ୍ଣ କହିଉଠିଲେ, “ ଧର୍ମ ପାଇଁ ନକରିପାରିବି, ଏପରି 
କାର୍ଯ୍ୟ ନାହି। ଯଦି କେହି ନିଶ୍ଚୟ କରି କହିପାରେ ଏହି 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଥାପନ 


ଦ୍ବିତଳରୁ ଲମ୍ପ ପ୍ରଦାନ କଲେ ଧର୍ମଲାଭ ହେବ, ତେବେ ମୁଁ 
ନିଶ୍ଚୟ ଏହି ମୁହୂର୍ତରେ ଲମ୍ଫ ପ୍ରଦାନ କରିପାରେ ।” ଏହି କଥା 
କହିଲା ବେଳେ ତାଙ୍କର ମୁଖଶ୍ରୀ ଏପରି ହେଲା ଯେ ଶାସ୍ତ୍ରୀ 
ମହାଶୟ ଅବାକ୍‌ ହୋଇଗଲେ । ସେ କହିଅଛନ୍ତି, “ ଏପରି 
ସରଳ ଅନ୍ତରରେ ସମୁଦାୟ ହୃଦୟ, ମନ, ପ୍ରାଣର ସହିତ 
କାହାକୁ ଧର୍ମ ଅନୁସନ୍ଧାନ କରିବାର ଦେଖିଛି ମନେହୁଏ ନାହିଁ। 
ଏପରି ଭକ୍ତି ଓ ବିନୟ ଅତି ଅଳ୍ପ ଦେଖିଛି। ଏଥିପାଇଁ ସେ 
ମୋର ସହାଧ୍ୟାୟୀ ବନ୍ଧୁ ହେଲେ ସୁଦ୍ଧା ମୋର ଗୁରୁସ୍ତ୍ରାନୀୟ 
ହୋଇ ରହିଛନ୍ତି । ମୁଁ ଯଦି ତାଙ୍କର ଭକ୍ତି ଓ ବିନୟ ପାଆନ୍ତି, 
ତେବେ କୃତାର୍ଥ ହୋଇଯାଆନ୍ତି। ସେ ତାଙ୍କର ପବିତ୍ର 
ଜୀବନରେ ବ୍ରାହ୍ମସମାଜକୁ ଯେଉଁ ଭକ୍ତି ପଥ ଦେଖାଇ ଯାଇଛନ୍ତି, 
ସେଥିପାଇଁ ତାଙ୍କ ନିକଟରେ ବ୍ରାହ୍ଲସମାଜକୁ ଚିରକାଳ କୃତଜ୍ଞ 
ରହିବାକୁ ହେବ ।” 


ପ୍ରଚାର ନିବାସରେ ଅବସ୍ଫକାନ ସମୟରେ ଦିନେ 
ବିଜୟକୃଷ୍ଣ ହୃଦୟର ଶୁଷ୍କତାରେ ଅଧୀର ହୋଇ ରାସ୍ତାକୁ 
ବାହାରି ପଡ଼ିଲେ । ଖରା ଦିନ ଦ୍ବିପ୍ରହର ସମୟ; ଜୀବ ମାତ୍ରକେ 
ସୂର୍ଯ୍ୟଙ୍କ ପ୍ରଖର କିରଣରୁ ଅବ୍ୟାହତି ଲାଭ କରିବା ପାଇଁ 
ଶୀତଳଛାୟା ଅନ୍ବେଷଣ କରୁଥାଆନ୍ତି। ଏହି ସମୟରେ ସେ 
ଦେଖିଲେ, ଜଣେ ବୋଝିଆ ତାହାର ଝଙ୍କା ମୁଣ୍ଡରେ ରଖି 
ଗାନ କରି କରି ଚାଲିଛି। ବିଜୟକୃଷ୍ଣ ଦୌଡ଼ିଯାଇ ସେହି 
ବୋଝିଆର ପାଦ ଦୁଇଟି କୁଣ୍ଢାଇ ଧରିଲେ । ସେ “ ବାବା ବାବା” 
କହି ବିଜୟକୃଷ୍ଣଙ୍କୁ ଉଠାଇ ନିଜ ବକ୍ଷରେ ଭିଡ଼ି ଧରିଲା। ତାଙ୍କର 
ଶୁଷ୍କତା ବିଦୂରିତ ହେବାରୁ ସେ ବୋଝିଆଟିକୁ ପ୍ରଣାମ କରି 
ଗୃହ ଭିତରକୁ ଚାଲିଆସିଲେ। 


ପଣ୍ଡିତ ଶିବନାଥ ଶାସ୍ତ୍ରୀ ଲେଖିଅଛନ୍ତି - ` ବ୍ରାହ୍ମଧର୍ମର 
ମୌଖିକ ପ୍ରଚାର ଆଉ କ”ଣ କରିବି ? ଗୋସାଇନଜୀଙ୍କୁ ଖଣ୍ଡିଏ 
ଆସନରେ ବସାଇ ଦ୍ଵାରେ ଦ୍ଵାରେ ଦେଖାଇଲେ ତ ବ୍ରାହ୍ଲଧର୍ମର 
ଯଥେଷ୍ଟ ପ୍ରଚାର କରାହେବ । ଯେଉଁଠି ଗୋସାଇଁ, ସେଠାରେ 
ହିଁ ଉତ୍ସବ; ଯେଉଁ ଗୃହରେ ସେ, ସେ ଗୃହ ସରସ; କି ସହର, 
କି ମଫସଲ, ସମସ୍ତ ସ୍ତ୍ରାନର ବ୍ରାହ୍ମ ନରନାରୀଙ୍କ ମନର ଆକର୍ଷଣ 


ତାଙ୍କରି ଆଡ଼କୁ ଥିଲା । ” 
ବନ୍ଧୁ “ ଶିଶୁର ଆତ୍ନା ନାହିଁ”, 


ଏହିପରି କଥା କହିବାରୁ 


ବିଜୟକୃଷ୍ଣଙ୍କର ଜନୈକ 
“ଭଶ୍ଵର ସ୍ରଷ୍ଟା ନୂହନ୍ି, ନିର୍ମାତା” - 


୧୧୧ 


ସେ ତାଙ୍କୁ ନାସ୍ତିକ ଓ ଅବିଶ୍ଵାସୀ ବୋଲି ତରିସ୍କାର କଲେ । 
କିନ୍ତୁ ସେପରି ତିରସ୍କାରର ପାତ୍ର ସେ ନୁହନ୍ତି ବୋଲି ପରେ 
ଜାଣିପାରି ଅତ୍ୟନ୍ତ ଅନୁତପ୍ତ ହୋଇ ତାଙ୍କ ଘରକୁ ଯାଇ ତାଙ୍କ 
ପାଦ ଧରି କ୍ଷମାଭିକ୍ଷା କଲେ ଏବଂ ଯେ ପର୍ଯ୍ୟନ୍ତ ' କ୍ଷମାକଲି ' 
ବୋଲି ନ କହିଛନ୍ତି ସେ ପର୍ଯ୍ୟନ୍ତ ସେ ପାଦ ଛାଡ଼ି ନାହାନ୍ତି । 


କୌଣସି ସମୟରେ ବିଜୟକୃଷ୍ଣ ପଣ୍ଡତ ଶିବନାଥ 
ଶାସ୍ତ୍ରୀଙ୍କ ଗ୍ରାମଗ୍ମହକୁ ଯାଇଥିଲେ । ଶାସ୍ତ୍ରୀ ସେତେବେଳେ ଘରେ 
ନଥିଲେ। କିନ୍ତୁ ବିଜୟକୃଷ୍ଣ ବନ୍ଧୁ ପ୍ରେମରେ ଏତେ ବିଭୋର 
ହୋଇପଡ଼ିଲେ ଯେ “ଏହି ମୋର ବନ୍ଧୁଙ୍କ ଗୃହ” କହି କହି 
ଗ୍ପହର ଅଗଣାରେ ଗଡ଼ିବାକୁ ଲାଗିଲେ; ତାଙ୍କ ଚକ୍ଷୁର ଅଶ୍ରୁଧାରା 
ବହିବାକୁ ଲାଗିଲା। 


ଥରେ ବିଜୟକୃଷ୍ଣ ନଗେନ୍ଦ୍ରନାଥ ଚଟୋପାଧ୍ୟାୟଙ୍କୁ 
ସଙ୍ଗରେ ନେଇ ମୁର୍ଶିଦାବାଦ ବ୍ରହ୍ମୋତ୍ସବକୁ ଯାଇଥିଲେ । 
ସେଠାରେ ଦିନେ ପ୍ରତ୍ୟୁଷରେ ବିଜୟକୃଷ୍ଣ ଚା ପ୍ରସ୍ତୁତ କରିବାକୁ 
ଲାଗିଲେ । ନଗେନ୍ଦ୍ର ବାବୁଙ୍କ ନିଦ୍ରାଭଙ୍ଗ ପରେ ସେ ପଚାରିଲେ, 
“ଆପଣ ଏତେ ପ୍ରତ୍ୟୁଷରୁ ଚା କରୁଛନ୍ତି କାହିଁକି ? ବିଜୟକୃଷ୍ଣ 
ଉତ୍ତର କଲେ, “ ଆପଣ ଚା ଖାଆନି, ନିଦରୁ ଉଠି ଚା ପାଇଲେ 
ଆପଣଙ୍କର କେତେ ଆରାମ ହେବା। ତେଣୁ ଚା ତିଆରି 
କରୁଛି।' 

ଏହାକୁ କହନ୍ତ ଅକପଟ ସଖ୍ୟ-ପ୍ରେମ। 


ବନ୍ଧୁତା ସମ୍ବନ୍ଧରେ ବିଜୟକୃଷ୍ଣ ଏହି ଉପେଦଶ 
ଦେଇଅଛନ୍ତି - ' ପୁତ୍ର ଅପେକ୍ଷା ମଧ୍ୟ ବନ୍ଧୁ ଶ୍ରେଷ୍ଠ । “ ପୁତ୍ରଃ 
ପିଣ୍ଡ-ପ୍ରୟୋଜନାତ୍‌: ; ବନ୍ଧୁ ଚିରଦିନ ହି ବନ୍ଧୁ, ସର୍ବଦା ବନ୍ଧୁ | 
ବନ୍ଧୁର ସ୍ଵାର୍ଥ ନାହିଁ, ପ୍ରୟୋଜନ ନାହିଁ; ବନ୍ଧୁ ସୁଖରେ ସୁଖୀ, 
ଦୁଃଖରେ ଦୁଃଖୀ, ତୃପ୍ତିରେ ତୃପ୍ତ ଏପରି ବନ୍ଧୁ ଯାହାର 
ନାହିଁ ସେ ବନ୍ଧୁହୀନ। ପୂର୍ବ କାଳରେ ବନ୍ଧୁ ସମସ୍ତଙ୍କର ଜଣେ 
ଦୁଇ ଜଣ ଥ୍ବଲେ; ବର୍ଭମାନ ବନ୍ଧୁ ପାଇବା ଅତି ଅସମ୍ଭବ । 
ମତର ମତ ମିଳନରେ ବନ୍ଧୁ ହୁଅନ୍ତି ନାହିଁ। ଏକ ଉଦ୍ଦେଶ୍ୟ, 
ଏକ ପ୍ରୟୋଜନ, ଏକ ବାଣିଜ୍ୟ - ଏହା ବନ୍ଧୁତ୍‌ ନୁହେଁ; 
ବାସ୍ତବିକ ବନ୍ଧୁଲାଭ ଅସମ୍ଭବ ହୋଇଅଛି ।” “ ନବ୍ୟଭାରତ'ରେ 
ପ୍ରକାଶିତ ତାଙ୍କର ଏହିପରି ଉକ୍ତି ଅଛି - “ ବନ୍ଧୁ ପାଇବା ଦୂରର 
କଥା; ମନର କଥା କହି ପ୍ରାଣ ହାଲୁକା କରି ହେବ, ଏପରି 


୧୧୨ ଶ୍ରୀ ବିଜୟକୃଷ୍ଣ ଚରିତ 


ବିଶ୍ଵାସୀ ଲୋକ ମଧ୍ୟ ଦୁର୍ଲ୍ଲଭ। ବିଶ୍ଵାସ କରି ଅତି ଗୋପନରେ 
ଯାହା କହିଅଛ, ତାହା ବଜାରରେ ଶୁଣିବାକୁ ପାଇବ; ତାହା 
ନେଇ ଉପହାସ ଚାଲିଛି, ଦେଖିବ। ଏହା କାଳର ଅବସ୍କା। 
ନିଜ ମନର ସୁଖ ଦୁଃଖ ଲୋକ ଯଦି ବ୍ୟକ୍ତ କରି ନ ପାରେ, 
ହୃଦୟ କ୍ରମେ କ୍ରମେ କୁଟିଳ ହେଉଥାଏ। କୁଟିଳତା 
ମହାପାପ। ଲୋକ ଯଦି କୌଣସି ପ୍ରକାର ସାଧନ ଭଜନ 
ନ କରେ, ଏକମାତ୍ର ସରଳତାର ପ୍ରଭାବରେ ହିଁ ମୁକ୍ତିଲାଭ 
କରିପାରେ। ସରଳ ହୁଦୟ ସର୍ବଦା ସତ୍ୟବାଦୀ। କପଟ 
ହୃଦୟ ସର୍ବଦା ଅସତ୍ୟ ହିଁ ଚର୍ବଣ କରେ, ଅସତ୍ୟ ରୋମନ୍ଲନ 
କରେ । କେବଳ ବନ୍ଧୁହୀନତାର ଏତେ ଦୁର୍ଗତି । 


ଥରେ ବିଜୟକୃଷ୍ଣ କାନ୍ରି ଗମନ କରି ଏକ ପଫଟ୍ଜ୍‌ 
ପୁଷ୍କରିଣୀ ଦର୍ଶନ କଲେ। ଅସଂଖ୍ୟ ରକ୍ତ ପଦ୍ମ ପ୍ରସ୍ତୁଟିତ ଓ 
ତହିଁରେ ଅସଂଖ୍ୟ ଷଟ୍‌ପଦର ମଧୂର ଗୃଞ୍ଜନ ଅତ୍ୟନ୍ତ 
ଚିତ୍ତାକର୍ଷକ । ସେ ନିନିମେଷ ନୟନରେ ସରୋବରର ଶୋଭା 
ଦର୍ଶନ କରୁ କରୁ ଏକ ବୃହତ୍‌ ପଦ୍ମ ଉପରେ “କମଳେ 
କାମିନୀ?ଙ୍କ ଶୋଭାରେ ଆତ୍ତ୍‌ହରା ହୋଇପଡ଼୍ଁ ଲେ | 
ସରୋବରରେ ଲମ୍ଫ ପ୍ରଦାନପୂର୍ବକ ସେହି ବୃହତ୍‌ ପଦ୍ନଟି ତୋଳି 
ଆଣିଲେ। ତାଙ୍କ ସଙ୍ଗୀ ପ୍ୟାରୀଲାଲ ଘୋଷଙ୍କୁ ସେ କହିଲେ, 
“ମୁଁ ଯାହା ଦର୍ଶନ କଲି ତାହା ଶ୍ରୀମନ୍ତଙ୍କର କମଳେ କାମିନୀ 
ଦର୍ଶନ ସ୍ଵରୂପ ।” ସେହି ପଦ୍ମଟି ବର୍ଭମାନ ପୁରୀ ସମାଧି- ମନ୍ଦିରରେ 
ସୁରକ୍ଷିତ ଅଛି । 

ଅନେକ ସମୟରେ ବିଜୟକୃଷ୍ଣ ନବକୁମାର ବାବୁଙ୍କୁ 
ସଙ୍ଗରେ ନେଇ ଅପରାହ୍ଣରେ ଗଙ୍ଗାତୀରକୁ ଯାଇ ଗଙ୍ଗାର 
ଉତ୍ତର ତୀରରେ ଏକ ନିର୍ଜନ ସ୍ତ୍ରାନରେ ସାଧନ ଭଜନ କରନ୍ତି | 
ଦିନେ ଅନେକ ସମୟ ବସି ତାଙ୍କୁ କହିଲେ, “ ଆଜି ପ୍ରାଣଟା 
ବଡ଼ ଶୁଷ୍କ ବୋଧ ହେଉଛି । ଚାଲ ଯିବା।” ଫେରିଲା ବେଳକୁ 
ରାସ୍ତା ପାଖର ଏକ ଦ୍ବିତଳ ଗୂହରୁ ଗାନ ଶୁଣିବାକୁ ପାଇଲେ । 
ଗୋଟିଏ ବାରାଙ୍ଗନା ମଧୁର କଣ୍ଠରେ ନିଧୁବାବୁଙ୍କର ଟପ୍‌ପା 
ଗାଉଥିଲା। ଗାନ ଶୁଣିବା ମାତ୍ରକେ ବିଜୟକୃଷ୍ଣ ଭାବମଗ୍ନ ହୋଇ 
“ ଆହା, ଆହା' କହି ରାସାକଡ଼ରେ ବସିପଡ଼ିଲେ | କିଏ ଗାନ 
କରୁଅଛି ସେ ସମ୍ମନ୍ଧରେ ତାଙ୍କର କିଛି ମାତ୍ର ଧାରଣା ନଥିଲା। 
ଗାନ ସମାତ୍ତି ପରେ ସେ ପ୍ରଣାମ କରି ଉଠି ଚାଲିଲେ। ରାସ୍ତାରେ 


କହିଲେ, “ ଆହା ! ଭଶ୍ବରଙ୍କର ବଡ଼ ଦୟା ! ଆଜି ପ୍ରାଣ ଏପରି 
ଶୁଷ୍କ ଥିଲା ଯେ ବିନ୍ଦୁମାତ୍ର ପ୍ରେମବାରି ପାଇପାରି ନଥିଲି । 
ଅକସ୍କାତ୍‌ ଭଶ୍ଵର ଅଯାଚିତ କରୁଣା ସ୍ରୋତରେ ଭସାଇ ଦେଲେ। 
ଧନ୍ୟ ଇଶ୍ଵର । ' 


ଏହିପରି ଏକ ଘଟଣା ଶ୍ରୀଚୈ ତନ୍ୟ ମହାପ୍ରଭୁଙ୍କର 
ନୀଳାଚଳବାସ କାଳରେ ଘଟି ଥିଲା। ଶ୍ରୀଚୈତନ୍ୟ 
ଚରିତାମ୍ପୃତରେ ଏହିପରି ଅଛି - 


“ଏକଦିନ ପ୍ରଭୁ ଯମେଶ୍ବର ଟୋଟାୟ ଯାଇତେ 
ସେଇକାଲେ ଦେବଦାସୀ ଲାଗିଲା: ଗାଇତେ। 
ଗୁଜ୍ରୀ ରାଗଲୟୀ ସୁମଧୁର ସ୍ଵରେ 

ଗୀତ ଗୋବିନ୍ଦ ପଦ ଗାୟ ଜଗମନ ହରେ। 
ଦୂରେ ଗାନ ଶୁଣି ପ୍ରଭୁର ହଇଲ ଆବେଶ 

ସ୍ତ୍ରୀ ପୁରୁଷ କେବା ଗାୟ ନା ଜାନେ ବିଶେଷ। 
ତାରେ ମିଲିବାରେ ପ୍ରଭୁ ଆବେଶେ ଧାଇଲା 
ପଥେତେ ଶିଜେର ବାଡ଼ି ଫୁଟିୟା ଚଲିଲା। 
ଅଙ୍ଗେ କୀଟା ଲାଗିଲ ଇହା କିଛୁଇ ନା ଜାନିଲା। 
ଆସ୍ତ୍ୟେ ବ୍ୟସ୍ତେ ଗୋବିନ୍ଦ ତାର ପାଛେତ ଧାଇଁଲା 
ଧାୟୀ ଜାୟ ପ୍ରଭୁ, ସ୍ତ୍ରୀ ଆଛେ ଅଳ୍ପ ଦୂରେ 

ସ୍ତ୍ରୀ ଗାୟ ବଲି ଗୋବିନ୍ଦ ପ୍ରଭୁ କୈଲ କୋଲେ। 
ସ୍ତ୍ରୀ ନାମ ଶୁନିତେଇ ପ୍ରଭୁର ବାହ୍ୟ ହେଲା 
ପୁନରପି ସେଇ ପଥେ ବାହୁଡ଼ି ଚଲିଲା। ' 


ବରିଶାଲର ବ୍ରାହ୍ମପ୍ରଚାରକ ଶ୍ରୀଯୁକ୍ତ କାଳୀମୋହନ ଦାସ 
ମହାଶୟ ଲେଖିଅଛନ୍ତି - ‹ ଦିନେ କଥା ପ୍ରସଙ୍ଗରେ 
ଗୋସାଇଁଜୀ ମୋତେ ପଚାରିଲେ, ` ବ୍ରାହ୍ନସମାଜର ପିଲାମାନେ 
କୁଆଡ଼େ କାହାକୁ ହିଁ ମାନ୍ୟ କରନ୍ତି ନାହିଁ ? କିନ୍ତୁ ଯେଉଁମାନେ 
ଏହି ବ୍ରାହ୍ମସମାଜ ଅଟ୍ଟାଳିକା ନିର୍ମାଣ କରିଅଛନ୍ତି, ସେମାନଙ୍କୁ 
ବହୁ କ୍ଲେଶ ସହ୍ୟ କରିବାକୁ ହୋଇଅଛି; ଏପରିକି ମାଟି ଖାଇ 
ଜୀବନ ଧାରଣ କରିବାକୁ ହୋଇଅଛି । ବର୍ତମାନ ତ ଏମାନେ 
ନିର୍ମିତ ଗୃହକୁ ଆସିଅଛନ୍ତି । ନ ଏହା କହୁଁ କହୁଁ" ଗୋସାଇଁଜୀ 
କାନ୍ଦି ମୋର ପାଦରେ ପଡ଼ି ବାରମ୍ବାର କହିବାକୁ ଲାଗିଲେ, 
“ଆପଣମାନେ ଆଶୀର୍ବାଦ କରନ୍ତୁ, ଯେପରି ମୁଁ ଗୁରୁଜନମାନଙୁ 
ମାନ୍ୟ କରିପାରିବି ।” 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଥାପନ 


୧ ୨୮୭ ସନରେ ( ୧୮୮୦ ଖ୍ରୀଷ୍ଟାବ୍ଦ) ବିଜୟକୃଷ୍ଣଙ୍କ 
ଆଗ୍ରହରେ ଗୟାରେ ଏକ ବ୍ରାହ୍ମସମାଜ ପ୍ରତିଶ୍ଚିତ ହୁଏ ଏବଂ 
ସେ ସେଠାରେ ଏକମାସ ବାସ କରନ୍ତି | ' ତତ୍ତ୍ଵକୌମୁଦୀଂରେ 
ତଳଳିଖିତ ବିବରଣୀ ପ୍ରକାଶିତ ହୋଇଥିଲା - 


“ ସର୍ବଜ୍ଞ ପୁରୁଷଙ୍କର ସୁକୌଶଳରେ ଠିକ୍‌ ଉପଯୁକ୍ତ 
ସମୟରେ ସେ ( ବିଜୟକୃଷ୍ଣଃ ଗୟାକୁ ଆହୁତ ହେଲେ। ପ୍ରାୟ 
ପ୍ରତିଦିନ ସନ୍ଧ୍ୟା ସମୟରେ ବିଷ୍ଣୁପୁରାଣ, ଭଗବଦ୍‌ ଗୀତା, 
ଭାଗବତ, ଉପନିଷଦ, ଆତ୍ନପୁରାଣ, ମହାନିର୍ବାଣତନ୍ତ୍ର ପ୍ରଭୃତି 
ହିନ୍ଦୁ ଶାସ୍ତ୍ରରୁ ବ୍ରାହ୍ମଧର୍ମ ପ୍ରତିପାଦକ ସତ୍ୟସମୂହ ବ୍ଯାଖ୍ଯାତ 
ହେବାକୁ ଲାଗିଲା। ଦିନେ ଦୁଇ ଦିନ ଶାସ୍ତ୍ରପାଠ ଓ ବ୍ୟାଖ୍ୟା 
ଶୁଣି ଯେଉଁମାନେ କେବେହେଲେ ବ୍ରାହ୍ମସମାଜ ସଙ୍ଗେ ସମ୍ପର୍କ 
ରଖି ନଥିଲେ ସେମାନେ ଗୋସ୍ଵାମୀ ମହାଶୟଙ୍କୁ ସବାନ୍ଧବ 
ଆହ୍ବାନ କରି ନିଜ ଗ୍ଧହରେ ଶାସ୍ତ୍ରପାଠ ଓ ସଂକୀର୍ଭ ନାଦି 
ସପରିବାର ଶୁଣିବାକୁ ଲାଗିଲେ। ହିନ୍ଦୁଶାସ୍ତ୍ର ଭିତରେ ବ୍ରାହ୍ମଧର୍ମର 
କଥା ଶୁଣି ଅନେକ ବିସ୍ଥିତ ହେଲେ; କାହାର କାହାର ମଧ୍ୟ 
ବ୍ରାହ୍ମଧର୍ମ ଓ ବ୍ରାହ୍ମସମାଜ ପ୍ରତି ସହାନୁଭୂତି ଓ ଅନୁରାଗ ବଢ଼ିବାକୁ 
ଲାଗିଲା। ଜ୍ୟେଷ୍ଠ ୬ ଦିନ ସନ୍ଧ୍ୟାରେ ଜଣେ ପ୍ରଧାନ ବଙ୍ଗାଳୀ 
ଓକିଲଙ୍କ ଘରେ ` ବ୍ରାହ୍ମଧର୍ମ ଓ ନବବି ଧାନର ପ୍ରଭେଦ” 
ବିଷୟରେ ବକ୍ତୃତା ଦେଲେ । ଏଥିରେ ବ୍ୟକ୍ତିଗତ କଥା କିଛି 
ନଥିଲା। ଗୋସ୍ଵାମୀ ମହାଶୟ କକେବଳ କଠୋର 
କର୍ଭବ୍ୟାନୁରୋଧରେ ଏହିପରି ବକ୍ତୃତା ଯେଉଁଠାକୁ ଯାଆନ୍ତି 
ଦେଇଥାଆନ୍ତି। ଏଥିରେ ତାଙ୍କର କିଛି ଆମୋଦ ନାହି । 
ଗୋସ୍ଵାମୀ ମହାଶୟଙ୍କର ଶାସ୍ତ୍ରଜ୍ଞାନ ଓ ସରଳ ନିରହଙ୍କାର 
ସ୍ଵଭାବ ଏଠାରେ ଅନେକଙ୍କର ଶ୍ରଦ୍ଧା ଆକର୍ଷଣ କରି ଅଛି । 
ତାଙ୍କର ସହବାସରେ ଓ ଉପଦେଶାଦିରେ କେତୋଟି ଆତ୍କାର 
ପ୍ରକୃତ ଉପକାର ହୋଇଅଛି । ଏ ଛାତ୍ରଙ୍କର ପରି ପ୍ରାୟ ସମସ୍ତ 
ଦିନ ପାଠରେ ମଗ୍ଲ। ଇଂରାଜୀ ନପଢ଼ିଲେ ପ୍ରକୃତ ଜ୍ଞାନ 
ହୁଏନାହି, ଏପରି ଯାହାଙ୍କର ବିଶ୍ଵାସ ସେମାନେ ଗୋସ୍ଵାମୀ 
ମହାଶୟଙ୍କ ସଙ୍ଗେ ଆଳାପ କରିବେ। ଜ୍ୟେଷ୍ଠ ୧୭ ଦିନ 
ପରଂବ୍ରହ୍ମଙ୍କର ଶୁଭ ଇଚ୍ଛାରେ ଗୟା ଉପାସନା ସମାଜ ପ୍ରତିଷ୍ଠିତ 
ହେଲା। ପ୍ରତିଷ୍ଠାଦିନ ସମସ୍ତ ଦିବସ ଉତ୍ସବ ହୋଇଥିଲା। ତିନି 
ଥର ଉପାସନା, ଉପଦେଶ, ଶାସ୍ତ୍ରପାଠ ଓ ବ୍ୟାଖ୍ୟା, ଧ୍ଯାନ, 
ଆଲୋଚନା, ସଂକୀର୍ଭନ ହୋଇଥିଲା | ବେଦିର ସମସ୍ତ କାର୍ଯ୍ୟ 


୧୧୩ 


ଗୋସ୍ଵାମୀ ମହାଶୟ ସମ୍ପନ୍ନ କଲେ। ଉତ୍ସବଟି ଅତି ମଧୁର 
ହୋଇଥିଲା। ଗୋସ୍ଵାମୀ ମହାଶୟ ଏହି ସମାଜ ପ୍ରତିଷ୍ଠା କରି 
ଚାଲିଗଲେ ନାହିଁ; ଆଉ ପ୍ରାୟ ଏକ ମାସ ରହି ଉପଦେଶ ଓ 
ଦୃଷ୍ଟାନ୍ତ ଦ୍ଵାରା ବ୍ରାହ୍ମମାନଙ୍କୁ ମଧ୍ୟ ଧର୍ମାନୁରାଗୀ ଓ ବନ୍ଧୁମାନଙ୍କୁ 
ଯତ୍ପରୋନାସ୍ତି ଉପକୃତ କରିବାକୁ ଲାଗିଲେ । 


ଏହି ସମୟରେ ବିଜୟକୃଷ୍ଣ ତିନୋଟି ଅଭଦଭୂତ ସ୍ବପ୍ନ 
ଦେଖିଲେ। ସେ ସ୍ଵହସ୍ତରେ ସ୍ଵପ୍ନଗୁଡ଼ିକ ଲେଖି ରଖିଲେ । ସେଥିରୁ 
ଦୁଇଟି ସ୍ଵପ୍ନ ଏଠାରେ ଉଦ୍ଧୃତ ହେଲା । - 


୧ମ ସ୍ଵପ୍ନ - ଗୟା ସାହେବଗଞ୍ଜ, ୧୮୦୩ ଶକ 
(୧୮୮୧ ଖ୍ରୀଷ୍ଟାବ୍ଦ) ବୈଶାଖ ୧୮ ଦିନ ସୋମବାର 
ଅପରାହ୍ଣ | 


“ମୁଁ ଗୋଟିଏ ପ୍ରକାଣ୍ଡ ନଦୀତୀରରେ ବସିଅଛି। ଲକ୍ଷ 
ଲକ୍ଷ ଲୋକ ସହସ୍ର ସହସ୍ର ନୌକାରେ ପାର ହେଉଅଛନ୍ତି; 
ମୋତେ କେହି ହେଲେ ଡାକୁ ନାହାନ୍ତି | ଜଣେ ହଠାତ୍‌ ମୋତେ 
ଡାକି ନୌକାରେ ଚଢ଼ାଇ ଦେଲା। ନୌକାରେ କୂଳରେ 
ଉପସ୍ତିତ ହୁଅନ୍ତେ କେତେକ ପରିଚିତ ଲୋକଙ୍କ ସହିତ ସାକ୍ଷାତ 
ହେଲା। ସେମାନେ ମୋତେ ଗୋଟିଏ ବଗିଚାକୁ ନେଇଗଲେ। 
ବଗିଚାରେ ସୁନ୍ଦର ସୁନ୍ଦର ପୁଷ୍ପ ବୃକ୍ଷ ଅଛି । ସେଠାକାର 
ପ୍ରାଚୀରର ଲତାରେ ଗୋଟିଏ ଅପୂର୍ବ ପୁଷ୍ପ ଦର୍ଶନ କରି ମୁଁ 
ମୁଗ୍‌ଧ ହୋଇଗଲି; କ୍ରମେ ମୁଁ ଅଚେତନ ହୋଇଗଲି । 
ସେତେବେଳେ ଏହି ପୁଷ୍ପସବୁ ପରମାସୁନ୍ଦରୀ ସ୍ତ୍ରୀ ବେଶ ଧାରଣ 
କରି ମୋତେ କହିଲେ, “ହେ ଭଦ୍ର, ତୁମର ହୁଦୟନାଥଙ୍କୁ 
ଅନ୍ଵେଷଣ କର ।' ମୁଁ ଅନ୍ଵେଷଣରେ ପ୍ରବୃତ୍ତ ହୋଇ ଉଦ୍ୟାନର 
ଚତୁର୍ଦ୍ଦିଗରେ ଭ୍ରମଣ କରୁଅଛି, ଏହି ସମୟରେ ଗୋଟିଏ କୁକୁର 
ଉର୍ଦ୍୍‌ଶ୍ଵାସରେ ଦୌଡ଼ିଆସି ମୋତେ କହିଲା, “ ଆତିଥ୍ୟ ସ୍ଵରୂପ 
ଏହି ଫଳ ଭକ୍ଷଣ କର ।” ମୁଁ ଫଳଟି ଭକ୍ଷଣ କରିବା ମାତ୍ରକେ 
କୁକୁରଟି ଚାଲିଗଲା। ଏହି ସମୟରେ ଜଣେ ଜଟାଧାରୀ ମହର୍ଷି 
ମୋ ନିକଟକୁ ଆସି କହିଲେ, ‹ ବସ, ମୋର ହସ ଧାରଣ 
କର ।” ମୁଁ ତାହାଙ୍କର ହସ୍ତଧାରଣ କରିବା ମାତ୍ରକେ ଉଭୟେ 
ଆକାଶ ପଥରେ ଭର୍ତ୍ବକୁ ଉଠିବାକୁ ଲାଗିଲୁ । କେତେ ପ୍ରକାଣ୍ଡ 
ପ୍ରକାଣ୍ଡ ଗ୍ରହ ଉପଗ୍ରହ ଅତିକ୍ରମ କରି ଏକ ଜ୍ୟୋତିର୍ମୟ ଧାମରେ 
ଉପସ୍ତିତ ହେଲୁ। ସେହି ସ୍ଫରାନର ଜ୍ୟୋତି ଏତେ ଅଧିକ ଯେ 


୧୧୪ 


ମୋର ଚକ୍ଷୁ ଅନ୍ଧ ହୋଇଗଲା। ଆଉ ସମସ୍ତ ବସ୍ତୁ ଯେପରି 
ଅନ୍ଧକାରରେ ଆବୂତ୍ତ। କ୍ରମେ ଯାଇ ଯାଇ ଗୋଟିଏ ସୁନ୍ଦର 
ସ୍ଥାନରେ ପହଞ୍ଚି ଦେଖିଲି, କେତେ ଜଣ ମହର୍ଷି ଉଜ୍ଜ୍ଵଳ ତାରକା 
ପରି ଚତୁର୍ଦ୍ଦିଗ ଆଲୋକିତ କରି ଯୋଗାସନରେ ବସିଅଛନ୍ତି। 
ମୋର ପଥ ପ୍ରଦର୍ଶକ ମହର୍ଷି ମୋର ହସ୍ତ ତ୍ୟାଗ କରି 
ସେମାନଙ୍କ ମଧ୍ୟରେ ଉପବେଶନ କଲେ। ଏହି ସାଧୁମଣ୍ଡଳୀ 


ମଧ୍ୟରୁ ଜଣେ ମୋତେ ଜିଜ୍ଞାସା କଲେ, ‹ କସ୍ତ୍‌ଂ ?” ଅର୍ଥାତ୍‌ 


ତୁମେ କିଏ ? ମୁଁ ଉତ୍ତର କଲି, ‹ ଅସ୍ତ ପୂଥିବ୍ୟାଂ ଭାଗୀରଥୀ 
ଚୀରେ ଶାନ୍ତିପୁର ନାମା କଶ୍ଚିତ୍‌ ଜନପଦଃ । ତସ୍ତି ନ୍‌ପୁରେ 
ଶ୍ରୀମଦ୍‌ଦ୍ଵୈତାଚାର୍ଯ୍ୟନାମା ପ୍ରସିଦ୍ଧଃ ସିଦ୍ଧ ପୁରୁଷୋଭୁତ୍‌। ତସ୍ୟ 
କୁଳେ ଜାତଃ ବିଜୟକୃଷ୍ଣ ଗୋସ୍ଵାମୀନାମା ଅକିଞ୍ଚନୋହଂ | 
ଭବତାଂ ସମୀପେ ସମାଗତଃ ଭଗବନ୍ଦର୍ଶନ ଲାଳସା କାତରତୟା 
ମନଃପ୍ରାଣା ଦୀର୍ଯ୍ୟତେନ୍ତ । ହେ ସତ୍ତମାଃ, ମୟିକୃପାଂ କୂରୁତ | 
ଅର୍ଥ-ପୂଥିବୀରେ ଭାଗୀରଥୀ ତୀରରେ ଶାନ୍ତିପୁର ନାମରେ ଏକ 
ଜନପଦ ଅଛି। ସେଠାରେ ଶ୍ରୀମଦ୍‌ ଅଦ୍ବୈତାଚାର୍ଯ୍ୟ ନାମରେ 
ଜଣେ ପ୍ରସିଦ୍ଧ ମହାପୁରୂଷ ଥିଲେ। ବିଜୟକୃଷ୍ଣ ଗୋସ୍ଵାମୀ 
ନାମରେ ଏହି ଅକିଞ୍ଚନ ତାହାଙ୍କ କୁଳରେ ଜନ୍ମଗ୍ରହଣ କରିଅଛି। 
ଭଗବତ୍‌ ଦର୍ଶନ ଲାଳସାରେ କାତରତାରୁ ମନଂପ୍ରାଣ ବିଦୀର୍ଣ୍ର 
ହେଉଅଛି । ସମ୍ମତି ଆପଣମାନଙ୍କ ସମୀପରେ ଉପସ୍ଥିତ 
ହୋଇଅଛି, ମୋତେ କୃପା କରନ୍ତୁ | ' 


ମୋର ଏହି କଥା ଶ୍ରବଣ କରି ସେହି କୃପାଳୁ ମହର୍ଷି 


କହିଲେ, `ବସ୍ତ, ତିଷ୍ଠ, ତିଷଠ, ଉପବିଶ |! ମୁଁ ପ୍ରଣାମ କରି 
ବସିଲି । ମହର୍ଶିଗଣ ସମସ୍ଵରରେ - 


ଓଁ ନମସ୍ତେ ସତେ ସର୍ବ୍ବାଲୋକାଶ୍ରୟାୟ 
ନମସ୍ତେ ଚିତେ ବିଶ୍ଵରୂପାତ୍ନାକାୟ । 
ନମୋଏଦ୍ଵୈତ ତତ୍ତ୍ଵାୟ ମୁକ୍ତି ପ୍ରଦାୟ 
ନମୋ ବ୍ରହ୍ମଣେ ବ୍ୟାପିନେ ନିର୍ଗୁଣାୟ । 


ଇତ୍ୟାଦି - ଏହି ସ୍ତବ କରିବାକୁ ଲାଗିଲେ। ସ୍ତବ ପାଠ 
କରୁ କରୁ ସେମାନେ ନୃତ୍ୟ କରିବାକୁ ଲାଗିଲେ। ଏହି 
ସମୟରେ ଭଗବାନଙ୍କର ପ୍ରକାଶ ହେଲା। ସେହି ଶୋଭା 
ସୌନ୍ଦର୍ଯ୍ୟ ଦେଖି ମୁଁ ଅଚେତନ ହୋଇପଡ଼ିଲି । ଚେତନା ପାଇ 
ଦେଖେ, ' ମୁଁ ପୃଥିବୀର ସେହି ଉଦ୍ୟାନରେ ରହି ଅଛି | ' 


ଶ୍ରୀ ବିଜୟକୃଷ୍ଣ ଚରିତ 


ସେତେବେଳେ ଉଚ୍ଚୈଃଶ୍ଵରରେ ରୋଦନ କରି ଦୌଡ଼ିବାକୁ 
ଲାଗିଲି । ହାୟ, କାହିଁକି ମୁଁ ପ୍ରଭୁଙ୍କୁ ଦେଖି ଅଚେତନ ହେଲି। 
ହେ ପ୍ରାଣ ତୁମେ କାହିଁକି ସେ ସ୍ଫାନରୁ ଚାଲିଆସିଲ ? 
ସେତେବେଳେ କିଏ ଯେପରି ମୋତେ ଉଚ୍ଚୈଃସ୍ଵରରେ 
କହିଲେ, ‹ ବସ, ସୁର ହୁଅ, ପ୍ରଭୁଙ୍କ ଚରଣ ଧ୍ୟାନକର, ଆଶା 
ପୂର୍ଣ୍ଣ ହେବ। ପ୍ରଭୁ ତୁମକୁ ଗ୍ରହଣ କରିଅଛନ୍ତି।। ଏହା ପରେ 
ନିଦ୍ରାଭଙ୍ଗ ହୋଇଗଲା । ” 


ଦ୍ବିତୀୟ ସ୍ଵପ୍ନ - ସେହି ବର୍ଷର ଆଷାଢ଼ ୨ ଦିନ ରବିବାର। 


“ ମଧ୍ୟାହ୍ନରେ ଆହାରାନ୍ତେ ଗ୍ରୀଷ୍ମାଧିକ୍ୟ ପ୍ରଯୁକ୍ତ ଶରୀର 
ଟିକିଏ କାତର ହୋଇପଡ଼ିଲା। ଶୟନ କଲି, ଅନେକ କ୍ଷଣ 
ପର୍ଯ୍ୟନ୍ତ ନିଦ୍ରା ଆସିଲା ନାହିଁ। ୪ଟା ପରେ ହଠାତ୍‌ ନିଦ୍ରିତ 
ହୋଇପଡ଼ିଲି। ନିଦ୍ରାବସ୍ଫାରେ ଦେଖିଲି, କେଉଁଠି ଗୋଟିଏ 
ବ୍ରାହ୍ଲସମାଜର ସାମ୍ବସ୍ସପରିକ ଉତ୍ସବର ଆୟୋଜନ ହେଉଅଛି। 
ଜଣେ କହିଲା, “ ସାଧାରଣ ସମାଜକୁ ନିମନ୍ତଣ ନକଲେ ପରେ 
ନିନ୍ଦାଭାଜନ ହେବାକୁ ହେବ।” ଏକଥା ଶୁଣି ସେ ସ୍ଫ୍ରାନରୁ 
ପ୍ରସ୍ଥାନ କଲି। ପଥ ମଧ୍ୟରେ କେତେଗୁଡ଼ିଏ ଭଦ୍ରଲୋକ 
ଦଣ୍ଡାୟମାନ ଅଛନ୍ତି ; ତାଙ୍କ ମଧ୍ୟରୁ ଜଣେ ବୀରବେଶୀ ପଣ୍ଡିତ 
ମୋ ସହିତ ଧର୍ମଶାସ୍ତ୍ରର ବିଚାର ଆରମ୍ଭ କଲେ । କିଛି ସମୟ 
ବିଚାର କରି ସନ୍ତୁଷ୍ଟ ହେଲେ। ଏପରି ସମୟରେ ଜଣେ 
କହିଲେ, ଏଏ ବ୍ରହ୍ମଜ୍ଞାନୀ୮୮ ଏହି କଥା ଶୁଣି ପଣ୍ଡିତ କ୍ରୋଧ 
ପୂର୍ବକ ମୋର ଗୋଟିଏ ଦାନ୍ତ ଭାଙ୍ଗିଦେଲେ। ମୁଁ ଧୀରେ ଧୀରେ 
ପ୍ରସ୍ଥାନ କଲି। ସମ୍ମୁଖର ପଥ ପରିତ୍ୟାଗ କରି ଦକ୍ଷିଣ ପାର୍ଶ୍ଵର 
ପ୍ରଶସ୍ତ ପଥରେ ଗମନ କରି ଦେଖେ, ପଥରେ ଅସଂଖ୍ୟ 
ବାନର। ପ୍ରଥମେ ଅନେକ ବାନର ଦେଖି ମନରେ ଟିକେ 
ଭୟ ହେଲା, ତଥାପି ସେହି ପଥରେ ଚାଲିଲି। କିଛି ଦୂର 
ଅଗ୍ରସର ହୋଇ ଦେଖେ, ଗୋଟିଏ ବୃଦ୍ଧ ବ୍ରାହ୍ମଣ “ ଜୟ ରାମ, 
ଶ୍ରୀରାମ” କହି କହି ଯାଉଛନ୍ତି । ମୁଁ ମଧ୍ୟ ତାଙ୍କ ପଛରେ “ଓଁ 
ତତ୍‌ ସତ୍‌, ଓଁ ତତ୍‌ ସତ୍‌' ଉଚ୍ୈଃସ୍ରରେ ଉଚ୍ଚାରଣ କରି କରି 
ଚାଲିଲି। ମୋତେ ପଛରେ ଯିବାର ଦେଖି ସେହି ବୃଦ୍ଧ ଏକ 
ବୀରପୁରୁଷ ହୋଇଗଲେ । ମୋତେ ଦେଖି କହିଲେ, “ ମୋତେ 
ଚିହ୍ନ /” ମୁଁ କୌଣସି ଉତ୍ତର ନଦେଇ ତାଙ୍କ ପଛେ ପଛେ 
ଚାଲିଲି । କ୍ରମେ ଆମେ ଗୋଟିଏ ଠାକୂରଘର ମଧ୍ୟରେ ପ୍ରବେଶ 
କଲୁ । ଚାରିଆଡ଼େ ଉଦ୍ୟାନ, ସରୋବର ଏବଂ ମଧ୍ୟରେ ଚାରି 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ଲସମାଜ ସ୍ମ୍ରାପନ 


ପାଞ୍ଚଟି ମନ୍ଦିର । ଠାକୁରଘର ମଧ୍ୟରେ ପ୍ରବେଶ କରି ସେ ପୁଣି 
ମୋତେ ପଚାରିଲେ, ମୋତେ ଚିହ୍ନ ?” ମୁଁ କହିଲି, ' ଆଜ୍ଞା 
ନା।” ସେ କହିଲେ ' ମୁ ବୀର ହନୁମାନ।' ଏକଥା ଶୁଣି ମୁଁ 
ତାହାଙ୍କୁ ପ୍ରଣାମ କଲି। ସେ ମୋତେ କହିଲେ, “ କାହିକି 
ଆସିଛ ? ' ମୁଁ କହିଲି, 'ମୁଁ ବ୍ରହ୍ମଜ୍ଞାନୀ।” ସେ କହିଲେ, ' ମୁଁ 
କ”ଣ ବ୍ରହ୍ମଜ୍ଞାନୀ ନୁହେଁ ? ମୁଁ ରାଜା ଦଶରଥଙ୍କ ପୁତ୍ର 
ରାମଚନ୍ଦ୍ରଙ୍କ ପୂଜା କରେ ନାହିଁ। ସେହି ଆତ୍ଟାରାମ 
ପରଂବ୍ରହ୍ମଙ୍କର ପୂଜା କରେ, ରମତେ ଇତି ରାମଃ | ଆତ୍ଲାରାମ, 
ପ୍ରାଣାରାମ। ଏହି ଦେଖ।” ଏହା କହି ସେ ବକ୍ଷଃସ୍ଫଳ ଚିରି 
ପକାଇଲେ। ଦେଖିଲି, ତାଙ୍କର ପ୍ରତ୍ୟେକ ଅସ୍ତି, ମାଂସ ଓ 
ମାଂସପେଷୀରେ “ ଓ ରାମଃ” ‹ ଓ ରାମଃ ' ଏହିପରି ସ୍ବର୍ଣ୍ାକ୍ଷରରେ 
ଲେଖା ରହିଅଛି। ମୁଁ ତାଙ୍କୁ ପ୍ରଣାମ କରି କହିଲି, “ ମୋତେ 
କିଛି ଦିଅନ୍ତୁ ସେ କହିଲେ, ତୁମକୁ ଯୋଗଗିକ୍ଷା ଦେବି। 
ଚାଲ ଯିବା, ଏହା କହି ହସ୍ତରେ ଖଣ୍ଡିଏ କୋଦାଳ ନେଇ 
ମୋ ଆଗରେ ଚାଲିଲେ। କିଛି ଦୂର ଯାଇ ସରୋବର ତୀରରେ 
ଗୋଟିଏ ବୃକ୍ଷ ତଳେ ଛୋଟ ଖଣ୍ଡିଏ କୁଟୀର ଦେଖାଇ କହିଲେ, 
ଏହି କୂଟୀରରେ ତୁମର ତପସ୍ୟା ହେବ। କେମିତି ? 
ହେବନା ?” ମୁଁ କହିଲି, ' ଆଜ୍ଞା ହେବ | ' 


“ସେ କହିଲେ, ' ଦେଖ, ମୁଁ ମନେକଲେ ଏକ 
ମୁହୂର୍ତରେ ଅଟ୍ଟାଳିକା ନିର୍ମାଣ କରିପାରେ; ଯଦି ଦରକାର ଅଛି, 
କହ।' ମୁଁ କହିଲି, ' ଆଜ୍ଞା, ଏଥିରେ ଯଥେଷ ହେବ; ଆଉ 
ପ୍ରସ୍ତୁତ କରିବାକୁ ହେବନାହିଁ।୮ ସେ କହିଲେ, “ ଭଲ, ତେବେ 
ଆସ, ଉପଦେଶ ଗ୍ରହଣ କର | “ଓଁ ତତ୍‌ ସତ୍‌ ଓ ରାମଃ” - 
ଏହି ନାମର ଭାବ ଧ୍ୟାନକର ଏବଂ ଜପକର। ସୃଷ୍ଟି, ସ୍ଥିତି, 
ପ୍ରଳୟ କର୍ଭା ବ୍ରହ୍ଲ ସେ ପ୍ରାଣାରାମ ହୃଦୟ ରମଣ, ସେ ହିଁ 
ସତ୍ୟ, ଏହା ଏହି ମନ୍ତ୍ରର ଅର୍ଥ। ଏହି ମନ୍ତ୍ରାର୍ଥ ସାଧନ କର। 
ଏହି ମନ୍ତ୍ର ସାଧନ କରୁ କରୁ ଅନେକ ଦିନ ଅତୀତ ହେଲା। 
ଦିନେ ବୀର ହନୁମାନ୍‌ ଆସି କହିଲେ, “ ତୁମେ ସିଦ୍ଧ ହୋଇଅଛ | 
ତୁମର ଶରୀରର ଲୋମକୂପ ଦେଇ ଆନନ୍ଦ ସ୍ରୋତ ଯାଉଅଛି। 
ଆନନ୍ଦାଶ୍ରୁ ରୋମାଞ୍ଚ ଅବିଶ୍ରାନ୍ତ ହେଉଅଛି; କେମିତି ୧ ଆତ୍କା 
ପୂର୍ଣ୍ଣ ହୋଇଅଛି ତ ? ମୁଁ କହିଲି, ' ସମୂର୍ଣ ପୂର୍ଣ ହୋଇଅଛି | ' 

“ ସେ କହିଲେ, ' ତେବେ ଅନ୍ୟ ସାଧନର ଉପଦେଶ 
ଗ୍ରହଣ କର।”' ମୁଁ କହିଲି, “ ଅନ୍ୟ ସାଧନ କଂଣ ?” ସେ 

କହିଲେ, ' ବ୍ରହ୍ମରେ ପ୍ରବେଶ, ଏହାକୁ ହିଁ ସନ୍ନ୍ୟାସ କହନ୍ତି |” 
ମୁଁ କହିଲି, ' ବ୍ରାହୁଧର୍ମରେ ସଂସାର ତ୍ଯାଗ ନିଷେଧ | ବିଶେଷତଃ 
ମୋତେ ୯ଧର୍ମ) ପ୍ରଚାର କରିବାକୁ ହେବ । ଦେଶରେ ତ ଧର୍ମର 
ଅଭାବ।'” ସେ କହିଲେ, “ଭଲ, କିଛି ଦିନ ଆନନ୍ଦ ଧର୍ମ 
ପ୍ରଚାର କରି ସବୁ ଦେଶରେ ବ୍ରହ୍ମାନନ୍ଦ ବିସ୍ତାର କର । ପରେ 
ବ୍ରହ୍ମରେ ପ୍ରବେଶ କର । ଆସ, ବର୍ଭମାନ ଆମେ ସଂକୀର୍ଭନ 
କରିବା।” ଏହା କହି ସେ ପ୍ରକାଣ୍ଡ ବାନର ଦେହ ଧାରଣ 
କଲେ। ମସ୍ତକ ଓ ଲାଞ୍ଜ ଆକାଶକୁ ଉଠିଛି | ଚକ୍ଷୁ ଦୁଇଟି ଯେପରି 
ଚନ୍ଦ୍ର ସୂର୍ଯ୍ୟ, ଦେଖିଲେ ଭୟ ହେବ । ତାଙ୍କର ରୋମରେ ମଧ୍ୟ 
“ଓଁ ରାମଃ, “ଓଁ ରାମଃ, ମସ୍ତକରେ, ଚକ୍ଷୁରେ, ହସ୍ତରେ 
କର୍ଣ୍ଣରେଥଁ ସମସ୍ତ ଶରୀରରେ “ ଓଁ ରାମଃ”, “ ଓଁ ରାମଃ' ଏଡ଼େ 
ଉଜ୍ଜଳ ବୋଧହେଲା। ମୋତେ ଡାକି କହିଲେ, “ମୋର 
ବାନର ଦେହର ମୁଖଟି କଣ ଜାଣ ?! ମୁଁ କହିଲି, ' ନା' | ସେ 
କହିଲେ, “ ମୋର ମୁଖଟି ଓ, ଏହି ଓ, ପୁରୁଷ, ମୋର ଲାଞ୍ଜ 
ପ୍ରକୃତି। ଏଥିପାଇଁ ମୋର ଲାଞ୍ଜ ଦ୍ଵାରା ରାବଣର ସର୍ବନାଶ 
କରିଅଛି । ମୋର ଶରୀରଟି ପୁରୁଷ ପ୍ରକୃତି । ସାଧନ କଲେ, 
ଅର୍ଥାତ୍‌ ବ୍ରହ୍ମରେ ପ୍ରବେଶ କଲେ ତୁମେ ମଧ୍ୟ ବୀନର ଦେହ 
ଲାଭ କରିବ। ' ମୁଁ କହିଲି, ˆ ମହାଶୟ, ମୋର କଣ ଲାଞ୍ଜ ବି 
ହେବ ?” ସେ କହିଲେ, ' ଅବଶ୍ଯ| ପୁରୁଷ ପ୍ରକୃତି ଏକ ନ 
ହେଲେ ବ୍ରହ୍ମରେ ପ୍ରବେଶ କରିବାର ଅଧିକାର ହୁଏ ନାହିଁ। 
ବର୍ତମାନ କୀଉ୍ଭନ କରେ। ' ଏହାକହି ଦୁଇ ବାହୁ ଉର୍କ୍ଚିକୁ ବିସ୍ତାର 
କରି “ଓ ରାମଃ, ଓଁ ତତ୍ସତ୍‌' ଏହି ନାମ ଗାନ କରୁ କରୁ 
ଉନ୍ମତ୍ତ ହେଲେ। ସ୍ଵର୍ଗରୁ ଦେବତାମାନେ ଆସି ଏହି କୀର୍ଭନରେ 
ଯୋଗଦେଲେ । ଗଣେଶ ଖୋଳ ଓ କରତାଳ ଚାରି ହାତରେ 
ବଜାଇବାକୁ ଲାଗିଲେ। ନୃତ୍ଯ କରୁ କରୁ ଶିବଙ୍କର ଜଟା 
ଖସିପଡ଼ିଲା। ପାର୍ବତୀ ଜଟା ଧରି ନାଚିବାକୁ ଲାଗିଲେ। ନାରଦ 
ଓ ସରସ୍ଵତୀ ବୀଣା ବଜାଇବାକୁ ଲାଗିଲେ। ଆନନ୍ଦର ସୀମା 
ନାହିଁ; ଏଥି ମଧ୍ୟରେ ଏକ ଜ୍ୟୋତିଃ ପ୍ରକାଶିତ ହେଲା। ସମସ୍ତେ 
କରଯୋଡ଼ି ବ୍ରହ୍ମଙ୍କର ସ୍ତବ କରିବାକୁ ଲାଗିଲେ। ମୁଁ ଚ୍ରହ୍ମଙ୍କ 
ଜ୍ୟୋତିଃ ମଧ୍ୟରେ ଗଡ଼ିବାକୁ ଲାଗିଲି । ମତେ ପଚାରିଲେ, 
' ତୁମେ କ'ଣ କରୁଛ ?” ମୁଁ କହିଲି, ମୁଁ ଦେହରେ ବୋଳି 
ହେଉଛି। ସେ କହିଲେ, “ଖୁବ୍‌ ବୋଳି ହୁଅ, ଥୋଡ଼ାଏ 
ଲୁଗାରେ ବାନ୍ଧିନିଅ।” ମୁଁ କହିଲି, “ ନିରାକାରଙ୍କୁ କେମିତି 

ବାନ୍ଧିବି ?ନ ସେ କହିଲେ, “ ସେ ବସ୍ତୁ ତ ଜଡ଼ ନୁହେଁ| ହୁଦୟ 
ବସ୍ତ୍ର।” କିଛି କ୍ଷଣ ପରେ ଜ୍ୟୋତିର୍ମୟ ବ୍ରହ୍ମ ଅନ୍ତର୍ହ୍ରିତ ହେଲେ। 
ଦେବଗଣ କିଛି କାଳ କୀର୍ତନ କରି ଭକ୍ତ ହନୁମାନଙ୍କୁ ଆଲିଙ୍ଗନ 
ପୂର୍ବକ ଚାଲିଗଲେ। ହନୁମାନ ମୋତେ କହିଲେ, ‹ ଏଠାରେ 
ପ୍ରତିଦିନ ଏହିପରି ହୁଏ। ଏତେଦିନ ତପସ୍ୟାରେ ଥିଲ, କିଛି 
ଜାଣି ପାରିନାହଁ। ' ମୁଁ କହିଲି, “ ମୋର ନିତାନ୍ତ ଅଭିଳାଷ, ମୁଁ 
ଏଠାରେ ବାସ କରନ୍ତି। କିନ୍ତୁ କେଶବ ବାବୁ ବ୍ରାହ୍ମସମାଜର 
ବଡ଼ ଅନିଷ୍ଟ କରୁଅଛନ୍ତି ତାହା ନିବାରଣ ପାଇଁ ମୋତେ ଯିବାକୁ 
ହେବ।” ହନୁମାନ କହିଲେ, “କେଶବ ବାବୁ ଥିଲେ ଭଲ। 
ବର୍ଭମାନ ସେ ଭ୍ରାନ୍ତ ହୋଇଛନ୍ତି । ନିଜେ ଅନ୍ଧ ହୋଇ ଅନ୍ୟକୁ 
ଅନ୍ଧ କୂପରେ ପକାଉଛନ୍ତି। ମୁଁ ଯଦି ବ୍ରହ୍ମରେ ପ୍ରବେଶ 
ନକରିଥାନ୍ତି,। କେଶବ ବାବୁଙ୍କୁ ସଂଶୋଧନ କରି ଆସନ୍ତି । 
ମହାଭାରତ ପଢ଼ିଛ ତ ? ଭୀମର ଅହଙ୍କାର କିପରି ନିବିବାଦରେ 
ନଷ୍ଟ କରିଦେଲି।” ମୁଁ କହିଲି, “ମୁଁ ତାଙ୍କ ସଙ୍ଗରେ କିପରି 
ବ୍ୟବହାର କରିବି ?” ସେ କହିଲେ, “ ଅସତ୍ୟ ନଷ୍ଟକର, ଆଉ 
ପ୍ରେମକର । ପ୍ରେମ, ପ୍ରେମ, ପ୍ରେମ।ˆ ଏହାପରେ ମୋର ନିଦ୍ରା 
ଭଙ୍ଗ ହେଲା। ” 


ଗୟା ପ୍ରସଙ୍ଗରେ ବିଜୟକୃଷ୍ଣ କହିଅଛନ୍ତି - 


“ ଗୟାରେ ଜଣେ ଲୋକ ସାଧନ ଗ୍ରହଣ କରି କୋଡ଼ିଏ 
ବର୍ଷ କାଳ ମଦ, ବେଶ୍ଯା ଓ ଉକ୍ରୋଚ ଗ୍ରହଣ ଆଦି ଦୁଷ୍କର୍ମରେ 
ଆସକ୍ତ ରହିଲା। ଦୈବାତ୍‌ ଦିନେ ଏକ ସନ୍ନ୍ୟାସୀ ତାହା ନିକଟକୁ 
ଭିକ୍ଷା କରିବାକୁ ଆସିଲେ। ସେ ଲୋକ ସନ୍ନ୍ୟାସୀଙ୍କୁ ପ୍ରହାର 
କଲା, କିନ୍ତୁ ସେହି ସଙ୍ଗେ ସଙ୍ଗେ ତାହାର ସାଧନର ଅବସ୍ଥା 
ହଠାତ୍‌ ଉପସ୍ଥିତ ହେଲା । ସେତେବେଳେ ସେ ସନ୍ନ୍ାସୀଙ୍କର 
ପାଦ ଦୁଇଟି କୁଣ୍ଢାଇ ପଡ଼ି ରହିଲା। କ୍ରମେ ସେ ଜାଣିପାରିଲା 
ଯେ ସନ୍ନ୍ୟାସୀ ତାଂର ଗୁରୁଭାଇ। ସେ ସର୍ବସ୍ଵ ତ୍ୟାଗ କରି 
ସେହି ସନ୍ନ୍ୟାସୀଙ୍କ ସଙ୍ଗରେ ଗୁରୁଙ୍କ ନିକଟକୁ ଗଲା। ବର୍ତମାନ 
ସେ ଜଣେ ମହତ୍‌ ଲୋକ। ” 


ଏହି ସ୍ଥାନରୁ ବିଜୟକୃଷ୍ଣ ବାଙ୍କିପୁର ଦେଇ ମୋତିହାରୀ 
ଯାତ୍ରା କଲେ। ମଜଃଫରପୁରଠାରୁ ଶକଟାରୋହଣ ପୂର୍ବକ 
ମୋତିହାରୀ ଯିବାକୁ ପଡ଼ିଲା। ଶକଟରେ ବହୁତ ଦୋଦୁଲ୍ୟମାନ 
ହେବାରୁ ତାଙ୍କର ହୃଦ୍‌ରୋଗ ବଢ଼ିଗଲା; କିନ୍ତୁ ଭଶ୍ଵରଙ୍କ କୃପାରୁ 


ଶ୍ରୀ ବିଜୟକୃଷ୍ଣ ଚରିତ 


ସେ ରକ୍ଷା ପାଇଗଲେ । ମୋତିହାରୀର ବ୍ରହ୍ମୋତ୍ସବରେ ବକ୍ତୃତା 
ଓ ଉପଦେଶରେ ସେ ସମସ୍ତଙ୍କ ହୃଦୟ ଆକର୍ଷଣ କଲେ। 
ମୋତିହାରୀରୁ ସେ ଗାଜିପୁର ଗମନ କଲେ | ସେଠାରେ ଜଣେ 
ସାଧୁଙ୍କ ସହିତ ତାହାଙ୍କର ସାକ୍ଷାତ୍‌କାର ହେଲା। ଏହାର 
ବିବରଣୀ “ ତତ୍ତକୌମୁଦୀ”ରେ ପ୍ରକାଶିତ ହୋଇଥିଲା- 


“ବାବାଜି ବାର ତେର ବର୍ଷ ଗାଜିପୁରରେ ଏକ ଗର୍ଭ 
ମଧ୍ୟରେ ଅବସ୍ଥାନ ପୂର୍ବକ ଯୋଗସାଧନ କରୁଥାଆନ୍ତି । କେବେ 
କେବେ ଦୁଇ ତିନି ମାସ ଦ୍ଵାର ବନ୍ଦଥାଏ । କେହି କେହି କହନ୍ତି 
ପ୍ରତି ଏକାଦଶୀରେ ଦ୍ଵାର ଖୋଲାହୁଏ। ଆମେ ସବୁ ଯାଇ 
ଦେଖିଲୁ, ବାବାଜି ଦ୍ଵାର ଖୋଲିବେ ବୋଲି ସ୍ତ୍ରୀ ପୁରୁଷ ହୋଇ 
ବହୁତ ଲୋକ ଅପେକ୍ଷା କରୁଅଛନ୍ତି । ହଠାତ୍‌ . ଠାକୁରଘର 
ମଧ୍ୟରୁ ଠଣ ଠଣ ଶବ୍ଦ ହେଲା; ସମସ୍ତେ କହିଲେ, ବାବାଜି 
ଉପରକୁ ଉଠି ଆସିଲେଣି | ସହସା ଦ୍ଵାରା ଉଦ୍‌ଘାଟିତ ହେଲା। 
ଯେପରି ଦୃଶ୍ୟ କାବ୍ୟର ଗୋଟିଏ ସୁନ୍ଦର ଦୃଶ୍ଯ ଉଦ୍‌ଘାଟିତ 
ହେଲା । ବାବାଜି ଅତି ସୁନ୍ଦର ପୁରୁଷ, ଗୋଟିଏ ଚକ୍ଷୁ ନାହିଁ; 
ତଥାପି ସେଥିରେ ଶୋଭାର ହାନି ହୋଇନଥାଏ। ବାବାଜି 
ଯେପରି ବିନୟର ଖଣ୍ଡଏ ଛବି; ଏପରି ଜୀବନ୍ତ ବିନୟ 
ଦେଖାଯାଏ ନାହିଁ। ବାବାଜି ନିଜକୁ ଦାସ ବୋଲି ପରିଚୟ 
ଦେଲେ। କେହି ପ୍ରଶ୍ନକଲେ କହନ୍ତି, “ ଦାସ କଣ ଜାଣେ ?' 
ବାବାଜିଙ୍କୁ. ପ୍ରଶ୍ନ କଲି, “ ଧର୍ମ ସାଧନର ପ୍ରତିବନ୍ଧକ କ'ଣ ?” 
ବାବାଜି ଅନେକ ବିନୟ ପରେ କହିଲେ, “ ହାମବଡ଼ା ଅର୍ଥାତ୍‌ 
ଅହଙ୍କାର ପ୍ରଧାନ ପ୍ରତିବନ୍ଧକ ।” ଥରେ ବାବାକିଙ୍କୁ ସର୍ପଦଂଶନ 
କରିଥିଲା, ସେ ତିନି ଦିନ ଅଚେତନ ଥିଲେ | ଚେତନା ପାଇ 
କହିଲେ, “ ନାଗାବାବା କୃପାକଲେ |! ପଶ୍ନ - “ ଅନନ୍ତ ସ୍ବରୂପ 
ନିରାକାର ବ୍ରହ୍ମଙ୍କୁ କିପରି ଲାଭ କରାଯାଏ ?” ଉତ୍ତର - 

' ଶନୈଃ ଶନୈଃ ତାଙ୍କୁ ଲାଭ କରିବାକୁ ହୁଏ, ଦିନକରେ 
ହୁଏ ନାହିଁ। ପ୍ରଥମେ ନାମରେ ରୁଚି, ତାହାପରେ ନାମରେ 
ଅନୁରାଗ, ତାହାପରେ ନାମରେ ଆନନ୍ଦ; ନାମରେ ଆନନ୍ଦ 


ହେଲେ ହି ପ୍ରେମର ସଂଚାର ହୁଏ। ପ୍ରଭୁଙ୍କ କୃପାରେ ହିଁ ତାଙ୍କୁ 
ଲାଭ କରାଯାଏ। ” 


ବିଜୟକୃଷ୍ଣ ଥରେ ବିନ୍ଧ୍ୟାଚଳ ଯାଇ ସେ ସ୍ମ୍ାନର 
ପ୍ରାକୃତିକ ସୌନ୍ଦଯ୍ୟରେ ମୁଗ୍‌ଧ ହୁଅନ୍ତି। ସେଠାରେ ପ୍ରତ୍ୟହ 
ଭ୍ରମଣ କରବା ଦ୍ଵାରା ତାଙ୍କର ସ୍ଵାସ୍ଫ୍ୟୋନ୍ସତି ହେଉଥାଏ । ଦିନେ 


କୂଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଫ୍ରାପନ 


ଅପରାହ୍ଣରେ ଭ୍ରମଣ କରୁ କରୁ ଗଭୀର ଅରଣ୍ୟରେ ପ୍ରବେଶ 
କରି ଅପୁର୍ବ ଶୋଭା ଦର୍ଶନରେ ଅନ୍ୟମନସ୍କ ହୋଇ ଅନେକ 
ଦୂରକୁ ଚାଲିଗଲେ। ବନ ମଧ୍ୟରେ ଏକ କୁଟୀର ଦେଖି 
ଅଗ୍ରସର ହେଲେ। ତାହା ଏକ ସାଧୁଙ୍କ ଆଶ୍ରମ। ବିଜୟକୃଷ୍ଣ 
ସାଧୁଙ୍କୁ ପ୍ରଣାମ କଲେ । ସାଧୁ ତାଙ୍କୁ ଆସନ ଦେଇ ଧର୍ମାଳାପ 
ଆରମ୍ଭ କଲେ। ଇଷ୍ଟଗୋଷ୍ଠୀ କରୁ କରୁ ଦୁହେଁ ତନ୍ୟ 
ହୋଇପଡ଼ିଲେ । ସନ୍ଧ୍ୟା ଉତ୍ତୀର୍ଣ୍ଣ ହୋଇ ଗଲାଣି ବୋଲି କାହାର 
ଜ୍ଞାନ ନାହିଁ। ପରେ ରାତ୍ରି ସମାଗତା ଦେଖି ସାଧୁ ବିଜୟକୃଷ୍ଣଙ୍କୁ 
ଆଶ୍ରମରେ ରାତ୍ରିବାସ କରିବା ପାଇଁ ଅନୁରୋଧ କଲେ ଏବଂ 
ବନଜାତ ଫଳମୂଳରେ ତାହାଙ୍କର ଭୋଜନର ବ୍ୟବସ୍ଫା 
କଲେ। ତୃଣାସନ ହେଲା ତହାଙ୍କର ଶଯ୍ୟା। ଆଶ୍ରମର 
ଅନତିଦୂରରେ ଗୋଟିଏ ଦସ୍ୟୁ ନିବାସ । ବିଜୟକୃଷ୍ଣ ଆଶ୍ରମକୁ 
ଆସିଲାବେଳେ ଦସ୍ୟୁମାନେ ତାହାଙ୍କର ଭଦ୍ରବେଶ ଦେଖି 
ତାଙ୍କଠାରେ ବହୁ ଧନ ଥିବା ଅନୁମାନ କରି ତାଙ୍କୁ ମାରିବା 
ଉଦ୍ଦେଶ୍ୟରେ ଆଶ୍ରମ ଆଡ଼କୁ ଆସିଲେ । ଆଶ୍ରମରେ ପ୍ରବେଶ 
କରିବାର ଦୁଇଟି ପଥ ଥାଏ। ଦସ୍ୟୁମାନେ ଗୋଟିଏ ପଥରେ 
ଆସିଲା ବେଳକୁ ଦେଖିଲେ ଯେ ଗୋଟାଏ ପ୍ରକାଣ୍ଡ ବ୍ୟାଘ୍ର 
ପଥରୋଧ କଲାପରି ଗର୍ଜନ ପୂର୍ବକ ଲାଞ୍ଜ ପିଟୁ ଅଛି | 
ଦସ୍ୟୁମାନେ ତ୍ରସ୍ତ ହୋଇ ପଳାୟନ କଲେ। ଅନ୍ୟ ପଥରେ 
ପ୍ରବେଶ କରିବାକୁ ଯାଇ ସେମାନେ ପୂର୍ବପରି ଏକ ବ୍ୟାଘ୍ର 
ଦେଖି ବିଫଳ ମନୋରଥ ହୋଇ ଅତ୍ୟନ୍ତ ବିରକ୍ତ ଓ ଦୁଃଖିତ 
ହେଲେ ଏବଂ ବାଘ ଚାଲିଗଲେ ପୁଣି ଆସି ଆକ୍ରମଣ କରିବେ 
ବୋଲି କିଛି ଦୂରରେ ଅପେକ୍ଷା କଲେ । ଏହି ସମୟରେ ଭୀଷଣ 
ଝଡ଼ ବୃଷ୍ଟି ଆରମ୍ଭ ହେଲା ଓ ବଜ୍ରପାତରେ କେତେଜଣ 
ଦସ୍ୟୁଙ୍କର ମୃତ୍ୟୁ ହୋଇଗଲା । ଅବଶିଷ୍ଟ ଦସ୍ୟୁ ପଳାୟନ କଲେ। 
ରାତ୍ରି ଶେଷ ଆଡ଼କୁ ଆକାଶ ପରିଷ୍କାର ହୋଇଗଲା ଓ ଚନ୍ଦ୍ର 
ଉଦିତ ହେଲେ। ବିଜୟକୃଷ୍ଣ ନିଦ୍ରାଭିଭୂତ ହୋଇ ଏସବୁ ଘଟଣା 
କିଛି ଜାଣି ପାରି ନଥିଲେ। କିନ୍ତୁ ସାଧୁ ଜାଗରିତ ଥାଇ ସମସ୍ତ 
ଦେଖୁଥିଲେ। ସେ ବିଜୟକୃଷ୍ଣଙ୍କୁ ଉଠାଇ ଏକ ସିଧା ପଥ 
ଦେଖାଇ ତାଙ୍କ ଆବାସକୁ ଫେରିଯିବାକୁ ନିର୍ଦ୍ଦେଶ ଦେଲେ। 
ବିଜୟକୃଷ୍ଣ ଦ୍ରୁତ ଗତିରେ ଚାଲି ବିନ୍ଧ୍ୟଦେବୀଙ୍କ ମନ୍ଦିରରେ 
ଆରତି ଘଣ୍ଟା ଓ ଘଣ୍ଟ ଶବ୍ଦ ଶୁଣି ସେଠାରେ ଉପସ୍ଥିତ ହୋଇ 
ବିଶ୍ରାମ କଲେ। ଏହି ସମୟରେ ଦସ୍ୟୁମାନେ ତାଙ୍କ ନିକଟକୁ 


୧୧୭ 


ଆସି ସେମାନଙ୍କର ଦୂରଭିସନ୍ଧି ଓ ଦୁର୍ଦ୍ଦଶା ଜଣାଇ ତାଙ୍କ 
ପାଦତଳେ ପଡ଼ି କ୍ଷମାଭିକ୍ଷା କଲେ। ବିଜୟକୃଷ୍ଣ ସେମାନଙ୍କୁ 
ସଦୁପଦେଶ ଦେଇ ପ୍ରସ୍ହ୍ାନ କଲେ । 


ଏହାପରେ ବିଜୟକୃଷ୍ଣ ଲକ୍ଷ୍ମୌ, ମଥୁରା, ଆଗ୍ରା ଓ 
ଲାହୋର ପ୍ରଭୃତି ସ୍ଥାନକୁ ଗମନ କଲେ । ଆଗ୍ରାର ତାଜମହଲ 
ଦର୍ଶନ ପରେ ସେ ଏକ ଅଦ୍ଭୁତ ସ୍ଵପ୍ନ ଦେଖିଲେ; ଏହି ସ୍ଵପ୍ନ 
ସେ ସମୟର ୯ଧର୍ମତତ୍ତ୍ଵା'ରେ ସେ ପ୍ରକାଶ କରିଥିଲେ - 


“ତାଜ ଦର୍ଶନାନ୍ତେ ଏକ ଅପୂର୍ବ ସ୍ଵପ୍ନ ଦର୍ଶନ କଲି । 
ବୋଧହେଲା - ମୁଁ ତାଜର ପ୍ରାଙ୍ଗଣସ୍ତ୍‌ ଉଦ୍ୟାନକୁ ଯାଇଅଛି । 
ଉଦ୍ୟାନର ପୁଷ୍ପବୃକ୍ଷଗୁଡ଼ିକ ପରମସୁନ୍ଦରୀ ସ୍ତ୍ରୀ ବେଶ ଧାରଣ 
କରି ମୋ ସମ୍ମୁଖରେ ଉପସ୍ଥିତ ହେଲେ। ସେହି ଅପୂର୍ବ ରୂପ 
ଲାବଣ୍ୟ ଦର୍ଶ ନରେ ସେମାନଙ୍କୁ ଦେବକନ୍ୟା ବୋଲି 
ମନେହେଲା। ସେମାନେ ମୋତେ ପଚାରିଲେ, “ ତୁମେ କାହିଁକି 
ଏହି ପବିତ୍ର ସ୍ମ୍ରାନକୁ ଆସିଛ ?” ଏବଂ ମୁଁ ଦେଖିଲି ଯେ 
ସେମାନେ ଥରେ ବୃକ୍ଷ, ପୁଣି ଥରେ ସ୍ତ୍ରୀ ମୁଭି ଧାରଣ କରୁଅଛନ୍ତି। 
ମୁଁ ସେମାନଙ୍କର ଏହିପରି ବେଶ ପରିବର୍ତନରେ ବିମୁଗ୍ଧ ହୋଇ 
କିୟତ୍କ୍ଷଣ ମୌନଭାବରେ ରହିଲି ଏବଂ ପରେ ପଚାରିଲି, 
“ମୁଁ ଆପଣମାନଙ୍କ ନିକଟରୁ ଗୋଟିଏ ଉପଦେଶ ଗ୍ରହଣ 
କରିବାକୁ ଆସିଛି; ଭଶ୍ବର ସର୍ବବ୍ୟାପୀ, ତାହା କିପରି ବୁଝିବି ?” 
ସେମାନେ କହିଲେ, “ ତୁମେ ଆଜି ବି ଇଶ୍ଵରଙ୍କ ବିଷୟରେ 
ଅନଭିଜ୍ଞ। ଯାହାଙ୍କ ରାଜ୍ୟରେ ବାସକର, ଯାହାଙ୍କ ଦୟା 
ବ୍ୟତୀତ ଦଣ୍ଡେ ସୁଦ୍ଧା ବଞ୍ଚିବ ନାହିଁ, ତାଙ୍କ ବିଷୟରେ କେଉଁ 
ପ୍ରାଣରେ ସଂଶୟ କରୁଛ ?” ମୁଁ ଲଜ୍ରିତ ଭାବରେ ଉତ୍ତର କଲି, 
“ ମୁଁ ଜଣେ ଘୋର ମୁର୍ଖ, କିଛି ଜାଣେ ନାହି: ଆପଣମାନେ 
ଉପଦେଶ ଦେଇ ମୋତେ ସୁଖୀ କରନ୍ତୁ ।” ସେମାନେ ପ୍ରସନ୍ନ 
ହୋଇ କହିଲେ, “ ଆମପରି ସୁନ୍ଦରୀ କେଉଁଠି ଦେଖିଛ ? ' 
ଉତ୍ତର - ‹“ ନା, ସ୍ବପ୍ନରେ ସୁଦ୍ଧା ଦେଖିନାହିଁ।ନ ସେମାନେ 
କହିଲେ, “ ଏକମାତ୍ର ଭଶ୍ବର ହିଁ ଆମକୁ ଏତେ ସୁନ୍ଦରୀ କରି 
ସୃଷ୍ଟି କରିଛନ୍ତି। ସେ ଆମ ମଧ୍ୟରେ ଅଛନ୍ତି । ତାଙ୍କ ସୌନ୍ଦର୍ଯ୍ୟର 
ଆଭା ଆମ ଶରୀର ଦେଇ ବହିର୍ଗତ ହେଉଛି ବୋଲି ଆମର 
ଏପରି ଶୋଭା ସୌନ୍ଦର୍ଯ୍ୟ ହୋଇଅଛି । ତାଙ୍କର ଅଧିଷ୍ଠାନ ଭିନ୍ନ 
କିଛି ହିଁ ସୁନ୍ଦର ହୋଇ ନପାରେ। ଏହାର ଗୂଢ଼ ଅର୍ଥ ଯଦି 
ବୁଝିଥାଅ, ତେବେ ସମସ୍ତ ବ୍ରହ୍ମାଣ୍ଡରେ ଭଶ୍ଵରଙ୍କୁ ପରମ ସୁନ୍ଦର 


୧୧୮ 


ବୋଲି ଦେଖିବାକୁ ପାଇବ।” ଏହା କହି ସ୍ତ୍ରୀ ଲୋକଗୁଡ଼ିକ 
ବୃକ୍ଷରୂପ ଧାରଣ କଲେ । ଅନ୍ୟ ଆଡ଼କୁ ଚାହିଁ ଦେଖେ, ଶୁଭ୍ର 
ଶ୍ମଶ୍ରଧାରୀ କତିପୟ ବୃଦ୍ଧ କହୁଛନ୍ତି, “ ଯେଉଁ ଭଶ୍ଵରଙ୍କୁ ସୁନ୍ଦର 
ବୋଲି ଜାଣିଲ, ତାଙ୍କୁ ପ୍ରାଣ ବୋଲି ଜାଣ। କେବଳ ସେ 
ଆମର ପ୍ରାଣ ରୁପେ ଅଛନ୍ତି ବୋଲି ଆମେ ଏତେଦୂର ସାରବାନ୍‌ 
ହୋଇଅଛୁ ।” ଏହା କହୁଁ. କହୁଁ କେହି କେହି ପ୍ରକାଣ୍ଡ ପ୍ରାଚୀନ 
ବୃକ୍ଷରୂପ ଧାରଣ କଲେ। ଏହି ସମୟରେ ମୋର ନିଦ୍ରାଭଙ୍ଗ 
ହେଲା। ମୁଁ ଏହି ସ୍ଵପ୍ନଟି ଦ୍ଵାରା ଅତ୍ୟନ୍ତ ଉପକୃତ ହୋଇଅଛି । 
ପୂର୍ବେ ଯାହା ଶୂନ୍ଯ ବୋଲି ଜ୍ଞାନ ହେଉଥିଲା, ବର୍ତ ମାନ 
ଦୟାମୟ ଭଶ୍ଵରଙ୍କର ପବିତ୍ର ଆବିର୍ଭାବରେ ତାହା ପୁର୍ଣ୍ଣ ବୋଲି 
ବୋଧହୁଏ | ” 


ଆଗ୍ରାରୁ ବିଜୟକୃଷ୍ଣ ପଞ୍ଜାବ ପ୍ରଦେଶକୁ ଗମନ କଲେ । 
ପଞ୍ଜାବ ଅନ୍ତର୍ଗତ ଅମୃତସର ନଗରରେ ଶି ଖମାନଙ୍କର 
ସର୍ବପ୍ରଧାନ ଧର୍ମମନ୍ଦିର ଅବସ୍ତିତ। ତାକୁ ଗୁରୁଦୋୟାରା ବା 
ଗୁରୁଦରବାର କହନ୍ତି । ଏଠାରେ ଅହୋରାତ୍ର ଧର୍ମାନୁଷ୍ଠାନ ହୁଏ। 
କିଏ ସଂଗୀତ କରୁଛନ୍ତି; କିଏ ଧର୍ମଗ୍ରନ୍ଥ ପାଠ କରୁଛନ୍ତି, କିଏ 
ଇଷ୍ଟନାମ ଜପ କରୁଛନ୍ତି, କିଏ ବା ଭଜନ କରୁଛନ୍ତି - ଏହିପରି 
ଅଷ୍ଟପ୍ରହରବ୍ୟାପି ପ୍ରତ୍ୟହ ଗୋଟାଏ ପ୍ରବଳ ଧର୍ମସ୍ରୋତ ପ୍ରବାହିତ 
ହେଉଥାଏ । 


ବିଜୟକୃଷ୍ଣ ଅମୃତସରରେ ଉପନୀତ ହୋଇ 
ଗୁରୁଦୋୟାରା ଦର୍ଶନ କରିବାକୁ ଗଲେ । ଏହି ଗୁରୁଦୋୟାରା 
ଗୋଟିଏ ସରୋବର ମଧ୍ୟରେ ଅବସ୍ଥିତ । ଗୋଟିଏ ସେତୁଦ୍ଵାରା 
ମନ୍ଦିରକୁ ଯିବାକୁ ହୁଏ। ଏହି ସରୋବରକୁ ଅମ୍ପୃତସର କହନ୍ତି । 
ଏହି ସର ଅନୁସାରେ ସହରର ନାମକରଣ ହୋଇଅଛି। 


ସାୟଂକାଳରେ ୯' ଗ୍ରନ୍ଦ୍‌ ସାହେବ'ଙ୍କର ଆରତ୍ରିକ ହୁଏ। 
ଏହା ଏତେ ଗମ୍ଭୀର ଓ ଆନନ୍ଦଦାୟକ ଯେ ଅତି ପାଷଣ୍ଡ ଓ 
ନାସ୍ତିକଙ୍କ ମନରେ ଧର୍ମଭାବ ଜାତହୁଏ। ବିଜୟକୃଷ୍ଣ ଏହି 
ଆରତ୍ରିକ ଓ ଅହୋରାତ୍ର ଅବିରାମ ଧର୍ମାନୁଷ୍ଠାନ ଦର୍ଶନ କରି 
ବିଶେଷ ଆନନ୍ଦଲାଭ କଲେ। 


ଏହି ଆରତି ସମୟରେ ଶିଖମାନେ ଯେଉଁ ଗାନ କରନ୍ତି 
ତାହାର ଅର୍ଥ - 


ଶ୍ରୀ ବିଜୟକୃଷ୍ଣ ଚରିତ 


“ ହେ ପରଂବ୍ରହ୍ମ ପରମେଶ୍ବର, ଗଗନ ରୂପ ଥାଳୀରେ 
ରବିଚନ୍ଦ୍ର ପ୍ରଦୀପ ସ୍ବରୂପ ହୋଇଛନ୍ତି ଓ ତାରକାମଣ୍ଡଳ ମୁକ୍ତା 
ସଦୃଶ ଶୋଭା ପାଉଛି । ସୁଗନ୍ଧ ମଳୟାନିଳ ଧୂପ ସ୍ଵରୂପ 
ହୋଇଅଛି ଏବଂ ପବନ ଚାମର ବ୍ଯଜନ କରୁଅଛି। ସକଳ 
ବନରାଜି ଉନଜ୍ନଳ ପୁଷ୍ପ ପ୍ରଦାନ କରୁଅଛି । ହେ ଭବଖଣ୍ଡନ, 
ଏହିପରି ତୁମର କେମିତି ଆରତି ହେଉଛି । ଅନାହତ ଶବ୍ଦ 
ସମୂହ ଭେରୀ ବଜାଉଛନ୍ତି। ତୁମର ସହସ୍ର ନୟନ, ଅଥଚ 
ତୁମର ଗୋଟିଏ ସୁଦ୍ଧା ନୟନ ନାହିଁ; ସହସ୍ର ମୂର୍ଭି, ଅଥଚ 
ଗୋଟିଏ ବି ମୂର୍ଭି ନାହି; ସହସ୍ର ବିମଳ ପାଦ, ଅଥଚ ଗୋଟିଏ 
ବି ପାଦ ନାହିଁ| ଗନ୍ଧ ନାହିଁ, ଅଥଚ ସହସ୍ର ତୁମର ଗନ୍ଧ | ଏହିପରି 
ମନୋହର ତୁମର ଚରିତ୍ର । ସମସ୍ତଙ୍କଠାରେ ଯେଉଁ ଜ୍ୟୋତି, 
ତାହା ତାଙ୍କରି ଜ୍ୟୋତି; ତାଙ୍କ ପ୍ରକାଶରେ ସମସ୍ତ ପ୍ରକାଶିତ 
ହୁଏ। ଗୁରୁ ସାକ୍ଷାତ୍‌ ହେଲେ ଏହି ଜ୍ୟୋତି ପ୍ରକାଶିତ ହୁଏ। 
ଯେଉଁ ସାଧକ ଯେତେବେଳେ ତାଙ୍କୁ ଭଲକ୍ତକରେ 
ସେତେବେଳେ ତାଙ୍କର ଆରତି ହୁଏ। ମୋର ମନ ହରିଙ୍କର 
ଚରଣ କମଳ ମକରନ୍ଦରେ ମୁଗ୍‌ଧ ହୋଇଅଛି, ଦିବାନିଶି ମୁଁ 
ତାଙ୍କରି ପାଇଁ ତୃଷିତ । ନାନକ-ଚାତକକୁ କୃପାବାରି ପ୍ରଦାନ 
କର, ଯଦ୍ବାରା ତୁମ ନାମ ମଧ୍ୟରେ ମୋର ଚିରବାସ ହେବ। ” 


ବିଜୟକୃଷ୍ଣ ଅମୃତସରରୁ ଲାହୋର ଗମନ କରି 
ସେଠାରେ କିଛି ଦିନ ବ୍ରାହ୍ଲଧର୍ମ ପ୍ରଚାର କଲେ। ଏଠାରେ 
ଅବସ୍ଥାନ ସମୟରେ ଏକ ସୁନ୍ଦରୀ ଯୁବତୀର ଦର୍ଶନରେ ତାଙ୍କ 
ମନରେ କାମବିକାର ଉପସ୍ତିତ ହେଲା । ଏଥିରେ ତାଙ୍କ ମନରେ 
ଦାରୁଣ ଅନୁତାପ ଜାତ ହେଲା। ତାଙ୍କର ଏପରି ଆତ୍ନଲଧିକ୍‌କାର 
ବୃଦ୍ଧିପ୍ରାପ୍ତ ହେଲା ଯେ ସେ କଟିଦେଶରେ ପ୍ରସ୍ତର ବନ୍ଧନପୂର୍ବକ 
ରାବୀନଦୀରେ ଆତ୍ନବିସର୍ଜନ କରିବାକୁ ଉଦ୍ୟତ ହେଲେ। ଠିକ୍‌ 
ସେହି ସମୟରେ ଏକ ଫକିର ପଛରୁ ଡାକି ତାଙ୍କୁ ନିବୃତ 
କଲେ ଓ କହିଲେ, “ ବସ୍ତ ! ଦେହ ତ୍ୟାଗ କଲେ ପାପ ପ୍ରବୂଭି 
ନଷ୍ଟ ହେବନାହିଁ। ତୁମେ ଧୈର୍ଯ୍ୟଧର; ତୁମର ଭଲ ହେବ। 
ଯେତେବେଳେ ପାପ ଚାଲିଯିବ, କିଛି ଜାଣିପାରିବ ନାହିଁ। 
ବର୍ତମାନ ବହୁଦିନ ଡେରିଅଛି । ଇଶ୍ଵର ସମସ୍ତ କାର୍ଯ୍ୟର ସମୟ 
ଠିକ୍‌କରି ରଖିଛନ୍ତି। ବତାସରେ ଧୂଳି ଉଡୁଛି, ଏହା ମଧ୍ୟ ଭଶ୍ଵରଙ୍କ 
ଇଚ୍ଛାରେ ହେଉଛି । ହଡ଼ବଡ଼ ହୁଅନାହିଁ। ଜଗତରେ ଭଶ୍ଵରଙ୍କ 
ଖେଳ ଦେଖ। ତୁମର ଭଲ ହେବ। ' 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ପ୍ରାପନ 


ବିଜୟକୃଷ୍ଣ ପଚାରିଲେ, “ ଆପଣ କିପରି ମୋର ଅବସ୍ପ୍ା 
ଜାଣିପାରିଲେ ?” ଫକିର କହିଲେ, ' ମୁଁ ଫକିର ଲୋକ, ଭଜନ 
କରୁଥିଲି, ଏହି ସମୟରେ ଏକ ଆକାଶବାଣୀ ହେଲା, 
“ଆତ୍କହତ୍ୟା କରୁଛି, ଯାଇ ନିବାରଣ କର”, ତଦନୁସାରେ 
ତୁମରି ରକ୍ଷାପାଇଁ ଆସିଲି ।' ବିଜୟକୃଷ୍ଣ କହିଲେ, ' ମୋର 
ଜୀବନ ବଡ଼ ମଳିନ, ଏହି ମଳିନ ଜୀବନ ରଖି ଫଳ କ”ଣ ?” 
ଉତ୍ତରରେ ଫକିର କହିଲେ, “ ତୁମର ଜୀବନ ମଳିନ ସତ, 
କିନ୍ତୁ ତୁମେ କାହିଁକି ଏପରି ମଳିନ ଜୀବନ ନେଇ ପରଲୋକ 
ଯାତ୍ରା କରିବ ? ଜୀବନକୁ ପବିତ୍ର କରି ଯାଅ। ପ୍ରତିଦିନ 
ଭଗବାନଙ୍କ ନାମ କର; ସେ ତୁମକୁ ପବିତ୍ର କରିବେ । ତୁମେ 
କେତେ ସୁନ୍ଦର, ବର୍ଭମାନ ଦିଶୁନାହିଁ, ଯେତେବେଳେ ତୁମ 
ନିକଟରେ ସାଧନ ପଥର ଗୋଟିଏ ଦର୍ପଣ ଉନ୍ମୁକ୍ତ ହେବ, 
ସେତେବେଳେ ସେଥିରେ ତୁମର ସ୍ଵରୂପ ଦେଖିଲେ ବୁଝିପାରିବ 
- ତୁମେ କି ସୁନ୍ଦର। ତୁମେ ପ୍ରତିଦିନ ଶୟନ ସମୟରେ ମା 
ନାମ ଜପ କରିବ । ଏହିପରି ଜପ କରୁ କରୁ ଯେତେବେଳେ 
ମନ ତନ୍ଟୟ ହୋଇଯିବ, ଶୟନ କରିବ। ଏପରି କଲେ 
କୌଣସି ପ୍ରକାର ମଳିନ ଚିନ୍ତା ତୁମ ମନକୁ ଚଞ୍ଚଳ କରିପାରିବ 
ନାହିଁ।” ଏହା କହି ଫକିର ପ୍ରସ୍ଫାନ କଲେ। 


ପାପଚିନ୍ତା ମନରେ ସ୍ଫ୍ରାନ ପାଇବାରୁ ଠାକୁର ବିଲ୍ଵମଙ୍ଗଳ 
ସ୍ଵହସ୍ତରେ ଚକ୍ଷୁ ଫୁଟାଇ ଦେଇଥିଲେ । ଆଉ କେତେକ ସାଧକ 
ସିଝୁ ବା ଅନ୍ୟ କୌଣସି କଣ୍ଟକ ଗୁଳ୍ଜ ସମୁହରେ ଗଡ଼ି ସର୍ବାଙ୍ଗ 
କ୍ଷତବିକ୍ଷତ କରିଅଛନ୍ି । କିନ୍ତୁ ପାପଚିନ୍ତା ଉଦିତ ହେଲା ମାତ୍ରକେ 
କେତେଜଣ ପ୍ରାଣତ୍ୟାଗ କରି ବାକୂ ଉଦ୍ୟତ ହୁଅନ୍ତି ? 
ସାଧୁବେଶରେ, ମାଳାତିଳକଧାରୀ ବୈଷ୍ଣବ ବେଶରେ, 
ଶିଶ୍ଳୋଦର ପରାୟଣ କେତେ ଭଣ୍ଡ ଗୁରୁପଦାରୂଢ଼ ହୋଇ 
ଜଗତର କି ଅକଲ୍ୟାଣ ସାଧନ କରୁଛନ୍ତି ତାହା ଦେଖିଲେ 
କେଉଁ ପାଷାଣ ହୃଦୟ ନିର୍ବି କାର ଭାବରେ ତାହା ସହ୍ୟ 
କରିପାରିବ? କିନ୍ତୁ କଳିର ଚେଲାଏ ଚାଲିଛନ୍ତି । ଲେଶମାତ୍ର 
ଆତ୍ଲବିଶ୍ଳେଷଣ ବା ସତ୍ୟ ପ୍ରତି ଦୃଷ୍ଟି ସେମାନଙ୍କର ନଥାଏ । 
ଭୋଜନ, ଅର୍ଥ ଓ ପ୍ରତିଷ୍ଠା ଲାଭ ହେଲେ ହେଲା | କି ଉପାୟରେ 
ଏମାନଙ୍କର ଦୌରାତ୍ୟୁ ପ୍ରଶମିତ ହେବ ଓ ଦେଶ ଏମାନଙ୍କ 
ଗ୍ରାସରୁ ରକ୍ଷା ପାଇବ - ଏହା ପ୍ରତ୍ୟେକ ଚିନ୍ତାଶୀଳ ବ୍ୟକ୍ତିଙ୍କର 
ଧ୍ୟାନର ବିଷୟ ହେବା ଉଚିତ୍‌ | 


୧୧୯ 


ଲାହୋରରେ ବିଜୟକୃଷ୍ଣ ମାତା ସ୍ଵର୍ଣ୍ମମୟୀଙ୍କର ଉନ୍ମାଦିନୀ 
ଅବସ୍ଫ୍ାରେ ଗୃହରୁ ପଳାୟନ କରିଥିବା ସମ୍ବାଦ ପାଇ ଶାନ୍ତିପୁର 
ପ୍ରତ୍ୟାଗମନ କଲେ । ଅତ୍ୟନ୍ତ ବ୍ୟଥିତ ହୋଇ ବହୁ ଅନ୍ବେଷଣ 
ପରେ ବନଗ୍ରାମ ସମୀପସ୍ତ ଏକ ଘୋର ଅରଣ୍ୟରେ ଗୋଟିଏ 
ବ୍ୟାଘ୍ରକୁ ଉପାଧାନ କରି ଜନନୀ ଶାୟିତା ଥିବାର ଦେଖି ନାନା 
କୌଶଳ ଅବଲମ୍ବନପୂର୍ବକ ତାଙ୍କୁ ପ୍ରକୃତିସ୍ଥ୍ା କରାଇ ଗୋଟିଏ 
ତୁଳସୀ ବୃକ୍ଷ ତଳେ ଖଣ୍ଡିଏ ଆସନ ପକାଇ ତାଙ୍କୁ ଆହ୍ନିକ 
ସ୍କରଣ କରିବାକୁ ଅନୁରୋଧ କଲେ । ଜନନୀ, ମୋର ଆହ୍ିକ 
ସ୍କରଣ ହେଉନାହିଁ କହିବାରୁ ବିଜୟକୃଷ୍ଣ କହିଲେ, ' ମା, 
ମୋତେ ଯଦି ଆଦେଶ ଦେବ, ମୁଁ ତାହା ତୁମକୁ ସ୍କରଣ 
କରାଇଦେବି |” ଜନନୀଙ୍କର ଆଦେଶ ପାଇ, ବିଜୟକୃଷ୍ଣ 
ବାଲ୍ୟ କାଳରେ ଯେଉଁ ମନ୍ତ୍ର ତାଙ୍କଠାରୁ ପାଇଥିଲେ ସେହି 
ମନ୍ତ୍ର ଜନନୀଙ୍କ କର୍ଣ୍ଣରେ ପ୍ରଦାନ କଲାମାତ୍ରକେ ତାଙ୍କର ଗଣ୍ଡ 
ଦେଇ ଅଶ୍ରୁଧାର ପ୍ରବାହିତ ହେଲା। ଏ କି ଅପୂର୍ବ ଲୀଳା ! 
ଯାହାହେଉ, କିଛି ସମୟ ପରେ ଜନନୀ ସମ୍ପୂର୍ଣ୍ଣ ସୁସ୍ତୁବୋଧ 
କରିବାରୁ ବିଜୟକୃଷ୍ଣ ତାଙ୍କୁ ଶକଟ ଯାନରେ ବସାଇ ଶାନ୍ତିପୁର 
ଫେରିଲେ । 


କିଛିକାଳ ପରେ ବିଜୟକୃଷ୍ଣ କଲିକତା ଆଗମନ କରି 
ସାଧାରଣ ବ୍ରାହ୍ମସମାଜ ମନ୍ଦିରରେ ଆଚାର୍ଯ୍ୟ କାର୍ଯ୍ୟ କରନ୍ତି । 
ମାଘୋତ୍ସବରେ ସେ ଉପାସନା କରିଥିଲେ। ଏହି ସମ୍ବନ୍ଧରେ 
ନଗେନ୍ଦ୍ରନାଥ ଚଟଟୋପାଧ୍ୟାୟ ଲେଖିଅଛନ୍ତି, “ ଏହି ଦିନ 
ଆରାଧନା ପରେ ଯେତେବେଳେ ସମସ୍ବରରେ ପ୍ରାର୍ଥନା ହୁଏ; 
ସେତେବେଳେ ଗୋସ୍ଵାମୀପ୍ରଭୁ ପ୍ରାର୍ଥନାରେ ଯୋଗଦେଲେ 
ନାହି। ସେ କହିଲେ, “ ମୁଁ ଆଜି ପ୍ରାର୍ଥନା କରିପାରିବି ନାହିଁ; 
ଯେ ମୋତେ ଅସତ୍ୟରୁ ସତ୍ୟକୁ ନେଇଅଛନ୍ତି ମୁଁ ଏଠାରେ 
ତାଙ୍କୁ ପ୍ରତ୍ୟକ୍ଷ କରୁଅଛି; ସୁତରାଂ ମୁଁ ଆଉ ଏ ପ୍ରାର୍ଥନା କିପରି 
କରିପାରିବି ?ନ ଏହି କଥା ସେ ଏପରି ଭାବରେ କହିଲେ 
ଯେ ମନ୍ଦିରର ସମସ୍ତ ଲୋକ ବାଳକଙ୍କ ପରି କାନ୍ଦିବାକୁ 
ଲାଗିଲେ । ସେ କହିଲେ, “ ଆଜି ମୋର ନୂତନ ଜନ୍ନ ହେଲା; 
ଆଜି ମୋର ନାମ ବ୍ରହ୍ମ ଦାସ ହେଲା।” ସେ ଦିନ ତାଙ୍କର 
ଭାବଦର୍ଶନରେ ଉପାସକ-ଉପାସିକାଙ୍କ ପ୍ରାଣରେ ଏପରି 
ପ୍ରେମର ସଞ୍ଚାର ହେଲା ଯେ ବ୍ରାହ୍ମସମାଜର ଅନେକ ମହିଳା 
ତାଙ୍କୁ ନବଜାତ ଶିଶୁ-ଜ୍ଞାନ କରିଥିଲେ।” ବସ୍ତୁତଃ ତାଙ୍କର 


୧୨୦ 


ସ୍ଵଭାବ ସର୍ବଦା ଶିଶୁପରି ଥିଲା ଯେତେବେଳେ ଯେଉଁ ସତ୍ୟ 
ପ୍ରତ୍ୟକ୍ଷ କରୁଥିଲେ ତାହା ଅବିକଳ ପ୍ରକାଶ କରୁଥିଲେ, ଆଉ 
କିଏ କଣ ମନେ କରିବ ବୋଲି ଆର୍ଦୌ ସଙ୍କୁଚିତ 
ହେଉନଥିଲେ। ତାହାଙ୍କ ପରମାଭୁତ ଜୀବନରେ ଯଦି କେହି 
ପୂର୍ବାପର ସାମଞ୍ଜସ୍ୟ ଦେଖିବାକୁ ଚାହାନ୍ତି, ତେବେ ତାହାଙ୍କୁ 
ଏହି ମୂଳକଥାଟି ସର୍ବଦା ସ୍ଟରଣ ରଖିବାକୂ ହେବ। 
“ ନବ୍ୟଭାରତ'ରେ ତାଙ୍କର ଗୋଟିଏ ଉକ୍ତ ପ୍ରକାଶିତ 
ହୋଇଥିଲା, ଯଥା - ' ଜୀବନ ଖଣିଏ ନୌକାପରି, ଗୋଟାଏ 
ସ୍ରୋତରେ ଭାସିଚାଲିଛି, ଦୁଇ ପାର୍ଶ୍ବରେ ନିତ୍ୟ ନୂତନ ଦୃଶ୍ୟ 
ଦେଖାଯାଉଅଛି, କେତେବେଳେ ମରୁଭୂମି, କେତେବେଳେ 
ବା ପୃଷ୍ଣବନ। କେତେବେଳେ ସମତଳ କ୍ଷେତ୍ର, 
କେତେବେଳେ ବା ବନ୍ଧୁର ପ୍ରଦେଶ। ଯେତେବେଳେ ଯାହା 
ଦେଖୁଅଛି ସେତେବେଳେ ତାହାହିଁ କହୁଅଛି । ଯେଉଁମାନେ 
ଶୁଣୁ ଅଛନ୍ତି ସେମାନେ ଅନେକ କଥାର ଅସାମଞ୍ଜସ୍ୟ 
ଦେଖିବେ। କିନ୍ତୁ ତାହା ବୋଲି ତ ଆଉ ସତ୍ୟର ଗୋପନ 
କରାଯିବ ନାହିଁ।” 

ବିଜୟକୃଷ୍ଣ ଥରେ ବ୍ରାହ୍ନସମାଜର ମାଘୋତ୍ସବରେ 
ଉପାସନା କରିଥିଲେ । “ ତତ୍ତ୍ଵ କୌମୁଦୀଂରେ ତାହାର ଏକ 
ବିବରଣୀ ପ୍ରକାଶିତ ହୋଇଥିଲା - 


“ ପଣ୍ଡିତ ବିଜୟକୃଷ୍ଣ ଗୋସ୍ଵାମୀ ବେଦିରେ ଆରୋହଣ 
କରି ଉଦ୍‌ବୋଧନ ଆରମ୍ଭ କଲେ। ଉପାସନା ଶେଷ ହେଲା, 
ଆରାଧନା ଶେଷ ହେଲା, ଧ୍ୟାନର ସମୟ ଅତୀତ ହେଲା, 
ସମସ୍ଵରରେ ପ୍ରାର୍ଥନା ହୋଇଗଲା; ଉପାସକଙ୍କ ମନରେ ଆଉ 
ଧୈର୍ଯ୍ୟ ନଥିଲା। ଅବଶେଷରେ ଉପଦେଶ ସମୟରେ 
ପ୍ରାଣଫଟା କ୍ରନ୍ଦନର ରୋଳ ଉଠିଲା। ପାଷାଣ ତରଳିଗଲା; 
ନରନାରୀଙ୍କ ବକ୍ଷସ୍ଫ୍ଳ ଅଶ୍ରୂଜଳରେ ଭାସିଚାଲିଲା। ସେ ଦୃଶ୍ୟ, 
ସେ ସ୍ଵର୍ଗୀୟ ଦୃଶ୍ୟ କିଏ ବର୍ଣ୍ଣନା କରିବ ? ରମଣୀୟ ଉଦ୍ୟାନରେ 
ଏକବାର ଶତ ସ୍ତଟିକ ଉତ୍ସ ଉନ୍ମୁକ୍ତ ହେଲେ ଯେଉଁ ଶୋଭା 
ହୁଏ, ଆଜି ତାହା ମଧ୍ଯ ଭକ୍ତିର ଶତ ପ୍ରସ୍ରବଣ ନିକଟରେ 
ପରାଜିତ ହେଲା। ନରନାରୀଙ୍କ ପ୍ରାଣ ଭେଦକରି ଭଲ୍ତିବାରି 
ପ୍ରବାହିତ ହେବାକୁ ଲାଗିଲା। ପାଠକ, ଆଉ ନୁହେଁ, ସେ 
ଦୃଶ୍ୟ ବର୍ଣ୍ଣନା କରିବାର ପ୍ରୟାସ ବୃଥା; ଯଦି ସହୃଦୟ ହୁଅ, 
କଳ୍ପନା ଚକ୍ଷୁରେ ସେ ଚିତ୍ର ଅଙ୍କିତ କରି ବୁଝିଲେ ବୁଝିପାର | ” 


ଶ୍ରୀ ବିଜୟକୃଷ୍ଣ ଚରିତ 


୧୨୮୮ ସନ (୧୮୮୧ ଖ୍ରୀଷ୍ଟାବ୍ଦ) ରେ ବିଜୟକୃଷ୍ଣ 
ବରହମପୁର, ଜଳପାଇଟୁଡ଼ି, ଶିଲିଗୁଡ଼ି, ରାମପୁର ହାଟ, 
ସିରାଜଗଞ୍ଜ ଗମନ କରି ତତ୍ରତ୍ୟ ବ୍ରହ୍ମୋତ୍ସବରେ ଉପାସନା ଓ 
ବକ୍ତୃତାଦି କରି ଲୋକମାନଙ୍କ ପ୍ରାଣରେ ଧର୍ମଭାବ ସଞ୍ଚାର 
କରିଥିଲେ। ପରବର୍ଷ ବିଜୟକୃଷ୍ଣ ଧର୍ମପ୍ରଚାରାର୍ଥ ଉତ୍ତରବଙ୍ଗ 
ଗମନ କଲେ। ଏହି ପ୍ରଚାରର ବିବରଣୀ ତତ୍ତ୍ଵ କୌମୁଦୀରେ 
ପ୍ରକାଶିତ ହୋଇଥିଲା। ଯଥା- 


“ ତାଙ୍କର ନିଃସ୍ଵାର୍ଥଭାବରେ ଧର୍ମପ୍ରଚାର ଦେଖି ନିତାନ୍ତ 
ପାଷାଣ ହୃଦୟ - ଯାହାର ଧର୍ମାଧର୍ମ ବିଚାର ନାହିଁ - ତାହା 
ହୃଦୟରେ ମଧ୍ୟ ଧର୍ମ ଭାବର ଉଦୟ ନହୋଇ ରହିପାରେ 
ନାହିଁ। ସେ ବର୍ଭମାନ ଶାରୀରିକ ଅସୁସ୍ତ ଅବସ୍ଥାରେ ଯେପରି 
ଆଗ୍ରହର ସହିତ ଧର୍ମ ପ୍ରଚାରରେ ପ୍ରବୃତ୍ତ ହୋଇଅଛନ୍ତି, ଏଥିରେ 
କିଏ ସ୍ଵୀକାର ନକରିବ ଯେ ଧର୍ମ ନିମିତ୍ତ ସେ ପ୍ରାଣ ପର୍ଯ୍ୟନ୍ତ 
ବିସର୍ଜନ ଦେବାକୁ ପ୍ରସ୍ତୁତ ୨ ଯେଉଁ କେତେଦିନ ସେ ଏଠାରେ 
ଥିଲେ ସେହି କେତେଦିନ ତାଙ୍କ କୃତ ପରଂବ୍ଛହ୍କଙ୍କ 


ଉପାସନାରେ ଆମେ ଏ ଜୀବନରେ ମଧ୍ୟ ସ୍ଵର୍ଗଭୋଗ କରିଅଛୁ 


ବିଜୟକୃଷ୍ଣ କଲିକତାରୁ ଦ୍ବିତୀୟବାର ସୈଦପୁର ଗମନ 
କଲେ। ଦିନେ ସନ୍ଧ୍ୟା ସମୟରେ ଉପାସନା ଚାଲିଥାଏ । ଜଣେ 
କୁଲି ଗୋଟିଏ ବଡ଼ ପଙ୍ଖାରେ ବିଜୟକୃଷ୍ଣଙ୍କୁ ବ୍ୟଜନ କରୁଥିଲା 
। ସେ ଜାତିରେ ରାଜବଂଶୀ, ଗାନ ସମୟରେ ବାଦ୍ୟର ତାଳେ 
ତାଳେ ପଙ୍ଖା କରୁ କରୁ ନାଚିବାକୁ ଲାଗିଲା। ଉପାସନା ଭଙ୍ଗ 
ହେବାପରେ ସେ ରାସ୍ତାରେ ପଡ଼ି ପୁତ୍ରଶୋକାତୁର ବ୍ୟକ୍ତିପରି 
କାନ୍ଦି କାନ୍ଦି ଗଡ଼ିବାକୁ ଲାଗିଲା। କେତେଜଣ ତାକୁ ସାନ୍ତ୍ଵନା 
ଦେଇ କ୍ରନ୍ଦନର କାରଣ ପଚାରିବାରୁ ସେ କହିଲା, “ ପାଇଥିଲି, 
କୁଆଡ଼େ ଗଲେ ?” ବଙ୍କୁବିହାରୀ କର ପଚାରିଲେ, “କ'ଣ 
ପାଇଥିଲୁ ? କାଳୀ, ଦୁର୍ଗା ପ୍ରଭୃତି 6 ଦେବଦେବୀ ଦେଖିଥିଲ ?” 
ସେ କହିଲା, ' ମୁଁ ଏସବୁ ମାନେନାହି | ଦେଖିଥିଲି - ସୁନାପରି |' 
ସେ ଲୋକ ଶ୍ରୀଗୌରାଙ୍ଗଙ୍କୁ ହିଁ ଦେଖିଥିଲା । 


ଆଉ ଦିନେ ରାତ୍ରିରେ ସୈଦପୁର ଉତ୍ତର ପଡ଼ାର 
ବ୍ରାହ୍ମସମାଜରେ ଉପାସନା ସମୟରେ ବିଜୟକୃଷ୍ଣ ଅନିମେଷ 
ନୟନରେ କ'ଣ ଯେପରି ଦେଖୁଥିଲେ | ଉପାସନା ଶେଷ 
ହେବାପରେ ମଧ୍ୟ ଅନେକ ସମୟ ପର୍ଯ୍ୟନ୍ତ ସେହି ଅବସ୍ଥାରେ 


କୁଚବିହାର ଆନ୍ଦୋଳନ ଓ ସାଧାରଣ ବ୍ରାହ୍ମସମାଜ ସ୍ଥାପନ 


ରହିଲେ। ତାଙ୍କର ବାହ୍ୟଜ୍ଞାନ ହୁଅନ୍ତେ ସେ କ'ଣ ଦେଖୁଥିଲେ 
ବୋଲି ପଚରା ହେବାରୁ ସେ କହିଲେ, ‹ ମହାପ୍ରଭୁ, ନିତ୍ୟାନନ୍ଦ 
ପ୍ରଭୁ ଆସିଥିଲେ, ସେମାନଙ୍କୁ ଦର୍ଶନ କରୁଥିଲି।” କୀର୍ଭନ 
ଶେଷରେ ସେ କହିଲେ, ଯେଉଁଦିନ ମୁଁ ବେଦିରେ ବସିବି 
ସେଦିନ ଯେପରି ପୁର୍ବରୁ କୀର୍ତନ ନ ହୁଏ; କୀର୍ତନରେ ମୋର 
ଶରୀର ଯେପରି କ'ଣ ଗୋଟାଏ ପ୍ରକାର ହୋଇଯାଏ। ' 


ବ୍ରାହ୍ସସମାଜ ମନ୍ଦିରର ଉପାସନାରେ ବିଜୟକୃଷ୍ଣ 
କେତେବେଳେ ଦୁର୍ଗା, କେତେବେଳେ ଶ୍ରୀ ଗୌରାଙ୍ଗ 
ପ୍ରଭୃତିଙ୍କର ଦର୍ଶନ ଲାଭ କରୁଥିଲେ । ଏଥିରୁ କ'ଣ ଏହା ସ୍ପଷ୍ଟ 
ପ୍ରତୀୟମାନ ହୁଏ ନାହି ଯେ ସେ ଯଥାର୍ଥ ଭକ୍ତି ପଥରେ ଅଗ୍ରସର 


୧୨୧ 


ହେଉଅଛନ୍ତି ? ତେଣୁ ତାଙ୍କର ବ୍ରହ୍ମସାଧନା ଓ ପରଂବ୍ରହ୍ମ 
ଉପାସନା, ବିଶୁଦ୍ଧ ଭକ୍ତିର ଅନ୍ତରାୟ ନୁହେଁ, ବରଂ 
ପରିପୋଷକ, ଏ ରହସ୍ୟ ହୁଦୟଙ୍ଗମ କଲେ ତାଙ୍କ ଜୀବନରେ 
କୌଣସି ଅସାମଞ୍ଜସ୍ୟ ଲକ୍ଷିତ ହେବନାହିଁ। ବିଜୟକୃଷ୍ଣ କି 
ବସ୍ତୁ - ଏହା ସମସ୍ତଙ୍କର ଧ୍ୟାନର ବିଷୟ ହେବା ଉଚିତ । 


ବିଜୟକୃଷ୍ଣ ଏହିପରି ବଙ୍ଗ ଓ ଉତ୍ତର ପଶ୍ଚିମ ଅଞ୍ଚଳର 
ବହୁ ସ୍ଥାନରେ ପାଠ, ଆଲୋଚନା, ଉପାସନା, ବକ୍ତୃତା ଓ 
ସର୍ବୋପରି ତାଙ୍କର ବିଶୁଦ୍ଧ, ମଧୁର, ବ୍ରହ୍ମନିଷ୍ଠ ଜୀବନଦ୍ବାରା 
ସହସ୍ର ସହସ୍ର ବିଷୟୀ ଲୋକଙ୍କୁ ଧର୍ମ ଓ ନୀତିର ମାଧୁର୍ଯ୍ୟ 
ଆସ୍ଵାଦନ କରାଇ କୃତାର୍ଥ କରିଅଛନ୍ତି । ୯୦୦ 


ପଞ୍ଚଦଶ ପରିଚ୍ଛେଦ 
ସ୍ରୂ୍ଜୁ ଅଳୈଷଣ, କୀକ୍ଷା ଲାଭ୍‌ 3 ସଲଡୁଆଲି ଚାହା 


ବ୍ରାହ୍ମଧର୍ମ ପ୍ରଚାରରେ ମନପ୍ରାଣ ଢାଳିଦେଇ ବିଜୟକୃଷ୍ଣ 
ବୀର ପୁରୁଷପରି ଅଗ୍ରସର ହେଉଥିଲେ ସୁଦ୍ଧା ଗୋଟିଏ ତୀବ୍ର 
ଅଭାବବୋଧ ଅନ୍ତଃସ୍ରେଚା ଫଲ୍‌ ଗୁନଦୀ ପରି ତାଙ୍କର 
ହୃଦୟକୋଣରେ ସର୍ବଦା ପ୍ରବାହିତ ହେଉଥାଏ। ତାଙ୍କର ଏହି 
ସମୟର ପ୍ରାଣର ଅବସ୍ଥା ବିଶ୍ଳେଷଣ କରି ସେ ଲେଖିଅଛନ୍ତି - 


“ ପବିତ୍ର ସ୍ବରୂପ ପରମେଶ୍ବରଙ୍କୁ ଲାଭକରି ଜୀବନ 
ସାର୍ଥକ କରିବା ଉଦ୍ଦେଶ୍ୟରେ ବ୍ରାହ୍ମସମାଜକୁ ପ୍ରଥମେ ଆସେ । 
ସେଠାରେ କରୁଣାମୟଙ୍କ କୃପାରୁ ଅନେକ ସତ୍ୟ ଓ ପ୍ରଭୂତ 
ଉପକାର ଲାଭକରି ଧନ୍ୟ ହେଲି । ମୋର ଅଳ୍ପ ଶକ୍ତିରେ ଯେତେ 
ମରିମାଣରେ ସମ୍ଭବ, ସେ ମୋତେ ପରିଶ୍ରମ କରାଇ ନେଲେ | 
ତାଙ୍କର ସନ୍ତାନଗଣଙ୍କ ସେବାରେ ଜୀବନ ଧନ୍ୟ ହେଲା। କ୍ରମେ 
ଅନେକ ବିପଦ ଆପଦ ଉତ୍ତୀର୍ଣ୍ଣ ହୋଇ ବିସ୍ତର ସତ୍ୟ ଲାଭରେ 
ସମର୍ଥ ହେଲି। ଉପାସନା, ପ୍ରାର୍ଥନା, ଧ୍ୟାନ, ଧାରଣାଦି 
କରିବାକୁ ଶିଖିଲି ପଦେ କଥାରେ କହିଲେ, ବ୍ରାହ୍ମସମାଜର 
ଆଶ୍ରୟରେ ନବଜୀବନ ଲାଭକରି ଉଦ୍ଧାର ହୋଇଗଲି। କିନ୍ତୁ 
ମୋର ପ୍ରାଣର ପିପାସା ସେଥିରେ ମଧ୍ୟ ମେଣ୍ଟଲା ନାହିଁ; କାରଣ 
ସେତେବେଳେ ବି ମୋର ପ୍ରାଣ-ପ୍ରିୟତମ ଦେବତାଙ୍କୁ ସର୍ବଦା 
ହୃଦୟ ମଧ୍ୟରେ ବସାଇ ପୂଜା କରିପାରୁନଥିଲି । ଉପାସନା 
ସମୟରେ ଅନେକକାଳ ତାଙ୍କର ଜାଗ୍ରତ, ଜୀବନ୍ତ ଆବିର୍ଭାବ 
ଉପଲବ୍ଧ କରି ଚରିତାର୍ଥ ହେଉଥାଏ; ପ୍ରାଣରେ ଅଭୂତ- ପୂର୍ବ 
ଆନନ୍ଦ, ଆଶା ଓ ଶାନ୍ତି ଉପଭୋଗ କରୁଥାଏ ସତ୍ଯ କିନ୍ତୁ 
କେଜାଣି କାହିଁକି, ଏହି ଅବସ୍ପା ଦୀର୍ଘକାଳ ସ୍ଫରାୟୀ ହେଉନଥାଏ। 
ଅନେକ ସମୟ ତାଙ୍କଠାରୁ ବିଚ୍ଛିନ୍ନ ହୋଇ କଟାଇବାକୁ 
ହେଉଥାଏ । ଶ୍ର୍‌ଦ୍ଧେୟ କେଶବଚନ୍ଦ୍ର ସେନ୍‌ ମହାଶୟଙ୍କ କନ୍ୟାର 
ବିବାହ ଆନ୍ଦୋଳନର କିଛି ପୂର୍ବରୁ ମୁଁ ଯେତେବେଳେ 
ବାଗଆଁଚଡ଼ା ଗ୍ରାମରେ ଥିଲି, ସେତେବେଳ ଏକାକୀ ଥିବାରୁ 
ଆତ୍ନଦୃଷ୍ଟ ଅପେକ୍ଷାକୃତ ତୀକ୍ଷ୍ଣ ହୁଏ ଏବଂ ସେଥିରେ ଦେଖେ 
ଯେ ଜୀବନର ପ୍ରକୃତ ଧର୍ମର ଅବସ୍ଫା ଅତି ହୀନ; ସୁବିଧା 
ହେଲେ ଏବଂ ଲୋକେ ନଜାଣି ପାରିଲେ ସମସ୍ତ ପ୍ରକାର 


ପାପ ମୋ ଦ୍ବାରା ସାଧିତ ହୋଇପାରେ। ଅର୍ଥାତ୍‌ 
ସେତେବେଳେ ମଧ୍ୟ ପାପାସଲ୍ତିର ମୂଳ ଜୀବିତ ଥିଲା, 
ଅବକାଶ ପାଇଲେ ଅନାୟାସରେ ମୋତେ ଘୋର 
ପାପାନୁଷ୍ଠାନରେ ପ୍ରବୃତ୍ତ କରାଇପାରନ୍ତା । ଏହିପରି ହୀନ ଅବସ୍ତା 
ଦେଖି ମୋ ପ୍ରାଣରେ ଦାରୁଣ ଆଶଙ୍କାର ଉଦୟ ହେଲା। 
ଏତେକାଳ ଧର୍ମଚିନ୍ତାଃ ଆଲୋଚନା, ଉପାସନା, ଧ୍ୟାନ 
ଧାରଣାଦି ଏବଂ ଦେଶ ବିଦେଶରେ ଧର୍ମପ୍ରଚାର କରି, ହାୟ, 
ମୋର ଅବସ୍ତା ଏପରି ହୀନ ଓ ଶୋଚନୀୟ ! ତେବେ ଧର୍ମର 
ଭିଭି କେଉଁଠାରେ ? ନିଶ୍ଚିତ ହେବାର ଉପାୟ କ'ଣ ? ସମ୍ପୂର୍ଣ 
ନିରାପଦ ଭୂମି କଂଣ ନାହିଁ ? ଏହିପରି ପ୍ରଶ୍ନ ସ୍ଵତଃ ମନରେ 
ଉଦିତ ହେଲା। ବୁଝିଲି ଯେ ବ୍ରହ୍ନଲାଭ ଓ ଦିନଯାମିନୀ 
ତତ୍‌ସହବାସ ବ୍ୟତୀତ ଏହାର ଅନ୍ୟ କୌଣସି ହିଁ ଉପାୟ 
ନାହିଁ। ତାଙ୍କ ସହିତ ମୋର ସମଗ୍ର ପ୍ରାଣର ଯୋଗ ଛଡ଼ା ଏହି 
ମହାବ୍ୟାଧିର ଅନ୍ୟ ଞଷଧ ନାହିଁ । ସେତେବେଳେ ନାନା 
ସ୍ଫ୍ରାନରେ ଏହି ଓ@ୀଷଧର ଅନ୍ବେଷଣରେ ଭ୍ରମଣ କରିବାକୁ 
ଲାଗିଲି । ” 

ବିଜୟକୃଷ୍ଣଙ୍କ ପ୍ରାଣ ଧର୍ମମୟ ଥିଲେ ସୁଦ୍ଧା ତାଙ୍କର 
ପ୍ରାଣର ବାସନା ଅପୂର୍ଣ୍ଣ ରହିଥାଏ। ସତ୍ୟପଥ କେଉଁଠି ମିଳିବ 
- ଏହି ସନ୍ଧାନରେ ସେ ଲାଗି ରହିଥାଆନ୍ତି। ଏହି ସମୟରେ 
କଲିକତାରେ ତାଙ୍କର ଜନୈକ ସନ୍ଜ୍ୟାସୀଙ୍କ ସହିତ ସାକ୍ଷାତ୍‌କାର 
ହେଲା। ସାଧୁଙ୍କର କରସ୍ପର୍ଶରେ ତାଙ୍କର ଶରୀର ଓ ମନ ସ୍ଵିଗ୍‌ଧ 
ହୋଇଗଲା। ସେ ସାଧୁଙ୍କ ସହିତ ଧର୍ମାଳାପ କରି କରି 
କେତେଦୂର ଚାଲିଗଲେ। ସାଧୁ ବିଦାୟ ନେବା ସମୟରେ 
ବିଜୟକୃଷ୍ଣ ତାଙ୍କୁ ସମାଜ ମନ୍ଦିରକୁ ଥରେ ଆସିବାକୁ ଅନୁରୋଧ 


କଲେ ଏବଂ ସାଧୁ ପ୍ରସନ୍ନବଦନରେ ତାଙ୍କର ନିମନ୍ତ୍ରଣ ଗ୍ରହଣ 
କରି ନିଜ ଆସ୍ତରାନକୁ ଚାଲିଗଲେ। 


ପରବର୍ତୀ ରବିବାର ବିଜୟକୃଷ୍ଣ ବ୍ରାହ୍ଲ ମନ୍ଦିରରେ 
ଆଚାର୍ଯ୍ୟ କର୍ମ ସମ୍ପାଦନ କଲେ। ସେଦିନ ସାଧୁ ଆସି ସମସ୍ତ 


ଗୁରୁ ଅନ୍ବେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ଶ୍ରବଣ କଲେ। ଉପାସନା କାର୍ଯ୍ୟ ଶେଷ ହୁଅନ୍ତେ ବିଜୟକୃଷ୍ଣ 
ସାଧୁଙ୍କୁ ପଚାରିଲେ, “ ଉପାସନା ଆପଣଙ୍କୁ କେମିତି ଲାଗିଲା ? ' 


ସାଧୁ - ଖୁବ୍‌ ଭଲ ଲାଗିଲା। ତୁମେ ତ ବ୍ରହ୍ୁଜ୍ଞାନ କଥା, 
ଗୀତା ଓ ଉପନିଷଦ୍‌ କଥା କହିଲ। ମୁଁ ପରମ ତୃପ୍ତି ଲାଭ 
କରିଛି। 

ବିଜୟକୃଷ୍ଣ - ମୁଁ ଶାସ୍ତ୍ରୀୟ ଅନେକ କଥା କହିଲି ସତ୍ୟ, 
କିନ୍ତୁ ମୋ ପ୍ରାଣର ଅଭାବ ଓ ଅଶାନ୍ତି ଦୂରୀଭୂତ ହେଉନାହି । ଏ 
ପର୍ଯ୍ୟନ୍ତ ନିରାପଦ ଭୂମି ଲାଭ କରିପାରି ନାହିଁ। କି ଉପାୟରେ 
ତାହା ପାଇପାରେ କୃପା କରି କୁହନ୍ତୁ । 


ସାଧୁ ¬ ଏକଥା ତୁମ ଗୁରୁଙ୍କୁ ପଚାର । 


ବିଜୟକୃଷ୍ଣ - ମୋର ଗୁରୁ ନାହିଁ, ମୁଁ ଗୁରୁକରଣର 
ଆବଶ୍ୟକତା ସ୍ଵୀକାର କରେ ନାହି। 


ସାଧୁ - ଗୁରୁ ନାହାନ୍ଜି, ଏ କି କଥା ! 


ବିଜୟକୃଷ୍ଣ - ଗୁରୁଙ୍କ ନିକଟରୁ ଦୀକ୍ଷା ନନେଲେ 
ଧର୍ମଲାଭ ହୁଏନାହିଁ - ଏହା ମୁଁ ବିଶ୍ଵାସ କରେ ନାହିଁ 


ସାଧୁ - ତୁମେ ବିଶ୍ଵାସ କରି ନପାର। କିନ୍ତୁ ଧର୍ମଲାଭ 
କରିବାକୁ ହେଲେ ଗୁରୁ ଏକାନ୍ତ ଆବଶ୍ୟକ | 


ଶ୍ରୀମଦ୍ଭାଗବତର. ବେଦସ୍ତୁତି ( ୧୦।୮ ୭।୩୩)ରେ 
ଅଛି:- 

ବିଜିତହୃଷୀକବାୟୁଭିରଦାନ୍ତମନସ୍ତୂରଗଂ 

ଯ ଇହ ଯତନ୍ତି ଯନ୍ତୁମତିଲୋଳମୁପାୟଖିଦଃ । 

ବ୍ୟସନଶତାନ୍ଵିତାଃ ସମବହାୟ ଗୁରୋଶ୍ଚରଣଂ 

ବଣିଜ ଇବାଜ ସନ୍ତ୍ୟକୃତକର୍ଣ୍ଣଧରା ଜଳଧୌ। 


ଅନ୍ଵୟ - ଯେ ଇହ ଗୁରୋଃ ଚରଣଂ ସମବହାୟ ବିଜିତ 
ହୃଷୀକବାୟୁଭିଃ ଅତି ଲୋଳଂ ଅଦାନ୍ତଂ ମନଃ ତୁରଗଂ ଯନ୍ତୁଂ 
ଯତନ୍ତି ହେ ଅଜ, ତେ ଉପାୟଖିଦଃ ବ୍ଯସନ ଶତାନ୍ଵିତାଃ 
ଅକୃତକର୍ଣ୍ଣ ଧରାଃ ବଣିଜଃ ଇବ ଜଳଧୌ ସନ୍ତି। 


ଅର୍ଥ - ଯେଉଁମାନେ ଏହି ସଂସାରରେ ଗୁରୁ ପଦାଶ୍ରୟ 
ନ କରି ଇନ୍ଦ୍ରିୟ ଓ ପ୍ରାଣବାୟୁକୁ ବଶୀଭୂତ କରି ଅତ୍ୟନ୍ତ ଚଞ୍ଚଳ 
ଓ ଦୁର୍ଦ୍ଦାନ୍ତ ମ ନୋରୂପ ଅଶ୍ଵକୁ ଦମନ କରିବାକୁ ଚେଷ୍ଟା କରନ୍ତି, 


୧୨୩ 


ହେ ପରମେଶ୍ବର, ସେମାନେ ନାନା ଉପାୟ ଅବଲମ୍ବନ କରି 
କେବଳ କ୍ଲେଶ ଭୋଗ କରନ୍ତି ଏବଂ ଶତ ଶତ ବିପଦରେ 
ବ୍ୟାକୁଳ ହୋଇ କର୍ଣଧାରବିହୀନ ବଣିକଙ୍କ ପରି ଏହି ସଂସାର 
ସମୂଦ୍ର ଉତ୍ତୀଙ୍ତ ହୋଇପାରନ୍ତି ନାହିଁ। କେବଳ 
ଗୁରୁପଦାଶ୍ରୟପୂର୍ବକ ଅନାୟାସରେ ମନଃ ସଂଯମ କରି ଭଗବଦ୍‌ 
ଭକ୍ତି ଦ୍ଵାରା ଲୋକେ ଭବସାଗର ପାର ହୁଅନ୍ତି । ଅଷ୍ଟାଙ୍ଗ ଯୋଗ 
ପର୍ଯ୍ୟନ୍ତ ମନୋନିଗ୍ରହର ଉପାୟ ନୁହେଁ | ଅତଏବ ଗୁରୁପଦାଶ୍ରୟ 
ଭବସାଗର ତରଣର ଏକମାତ୍ର ଉପାୟ | 


ଶ୍ରୀମଦ୍‌ ଭାଗବତରେ ଆହୁରି ମଧ୍ୟ ଅଛି: 


ତସ୍ପାଦ୍‌ ଗୁରୁଂ ପ୍ରପଦ୍ୟେତ ଜିଜ୍ଞାସୁଃ ଶ୍ରେୟ ଉତ୍ତମଂ । 

ଶାବ୍ଦେ ପରେ ଚ ନିଷ୍ପାତଂ ବ୍ରହ୍ମଣ୍ୟୁପଶମାଶ୍ରୟଂ | 

ତତ୍ର ଭଗବତାନ୍‌ ଧର୍ମାନ୍‌ ଶିକ୍ଷେଦ୍‌ ଗୁର୍ବାତ୍ନ ଦୈବତଃ 

ଅମାୟୟାନୁବୂଭ୍ୟା ଯୈସ୍ତୁଷ୍ୟେଦାତ୍ନାଃତ୍ମଦୋ ହରିଃ | 
୧୧1|୩୨୧-୨୨ 


ଅର୍ଥ- ଯେଉଁ ବ୍ୟକ୍ତି ପରମମଙ୍ଗଳ ଲାଭର ଉପାୟ 
ଜାଣିବାକୁ ଇଚ୍ଛୁକ ସେ ବେଦାଦିଶାସ୍ତ୍ରନିପୁଣ, ଅପରୋକ୍ଷାନୁଭବ 
ସମର୍ଥ ଓ କାମକ୍ରୋଧର ଅବଶୀଭୂତ ଗୁରୁଙ୍କର ଆଶ୍ରୟ ଗ୍ରହଣ 
କରିବ। ଗୁରୁଙ୍କୁ ନିଜର ପ୍ରିୟ ଆତ୍ନା ଓ ଦେବତା ବୋଲି 
ମନେକରି ନିଷ୍କପଟ ଭାବରେ ତାଙ୍କର ସେବା କରି ତାଙ୍କଠାରୁ 
ଭାଗବତ ଧର୍ମ ଶିକ୍ଷା କରିବ। ଏହି ଧର୍ମ ଆଚରଣ କଲେ, 
ନିଜକୁ ପର୍ଯ୍ୟନ୍ତ ଦାନ କରିଦିଅନ୍ତି ଯେଉଁ ହରି, ସେ ପରିତୁଷ୍ଟ 
ହୁଅନ୍ତି। ଏହାର ତାତ୍ପର୍ଯ୍ୟ ଏହି ଯେ ଗୁରୁ ବେଦାଦି ଶାସ୍ତ୍ରରେ 
ପାରଦର୍ଶୀ ହୋଇଥିବେ, ଅନ୍ୟଥା ସେ ଶିଷ୍ୟର ସନ୍ଦେହ 
ମୋଚନ କରିବାକୂ ସମର୍ଥ ହେବେ ନାହିଁ। ତାଙ୍କର 
ଅପରୋକ୍ଷାନୁଭୂତି ଥିବ, ଅର୍ଥାତ୍‌ ତାଙ୍କର ସାକ୍ଷାତ ଭଗବଦ୍‌ 
ଦର୍ଶନ ଥିବ; ଅନ୍ୟଥା ତାଙ୍କର କୃପା ଫଳବତୀ ହୁଏନାହିଁ ଏବଂ 
ଏହି ଭଗବତ୍‌ ସାକ୍ଷାତକାରର ନିଦର୍ଶନ ସ୍ଵରୂପ ତାଙ୍କର 
କାମଲୋଭାଦି ସମ୍ପୂର୍ଣ୍ଣ ବଶୀଭୂତ ହୋଇଥାଏ। ଏହିପରି ଗୁରୁଙ୍କର 
ନିଷ୍କପଟ ସେବା କରି ତାଙ୍କଠାରୁ ଭାଗବତ ଧର୍ମ, ଅର୍ଥାତ୍‌ 
ଭଗବତ୍‌ ପ୍ରାପ୍ରିର ଯେଉଁସବୁ ଉପାୟ ଭଗବାନ୍‌ ସ୍ବ-ମୁଖରେ 
ପ୍ରକାଶ କରିଅଛନ୍ତି ତାହା ଶିକ୍ଷା କରିବ। ଏହି ଧର୍ମାଚରଣ ଦ୍ଵାରା 
ଭଗବାନ ପ୍ରସନ୍ନ ହୁଅନ୍ତି। ଭଗବାନ୍‌ ପ୍ରସନ୍ନ ହେଲେ ନିଜକୁ 
ମଧ୍ୟ ଦାନ କରିଦିଅନ୍ତି, ଯେପରି ବଳିରାଜାଙ୍କ ପ୍ରତି କରିଥିଲେ | 


୧୨୪ 


ସାଧୁଙ୍କ ସହିତ ବିଜୟକୃଷ୍ଣଙ୍କର ଗୁରୁକରଣ ସମ୍ବନ୍ଧୀୟ 
ଆଲୋଚନା, ପରେ ସେ ତାଙ୍କ କୃତ ' ଆଶାବତୀର 
ଉପାଖ୍ୟାନ ଂ ରେ କଥୋପକଥନ ଛଳରେ ଲିପିବଦ୍ଧ କରି 
ଯାଇଅଛନ୍ତି, ଯଥା- 


“ ଆଶାବତୀ ପ୍ରାତଃକାଳରେ ସ୍ଵାନପୂଜା ସାରି ଆଶ୍ରମସ୍କ୍‌ 
ସାଧୁବୁନ୍ଦଙ୍କୁ ପ୍ରଣାମ କଲେ । ଯୋଗିବରଙ୍କ ନିକଟରେ ଉପସ୍ଥିତ 
ହୋଇ ଦଣ୍ଡବଚ୍‌ ପ୍ରଣାମପୂର୍ବକ ପଦଧୁଳି ମସ୍ତକରେ ଗ୍ରହଣ 
କରି କହିଲେ, “ ପ୍ରଭୋ ! ପୁର୍ବେ ମୁଁ ସାଧୁମାନଙ୍କର ପଦଧୂୁଳିର 
ମାହାତ୍ଯୁ କିଛି ବୁଝୁନଥିଲି। ବର୍ଭମାନ ଦେଖୁଛି, ମୋ ପରି 
ପାଫପୀୟସୀ ପକ୍ଷରେ ଏହା ମହୌଷଧି। ସମୟ ସମୟରେ ମୋର 
ମନ ଅବସନ୍ନ ହୋଇପଡ଼େ। ଏପରିକି ଭଗବାନଙ୍କର ନାମ 
ସ୍କୁରଣରେ ମଧ୍ୟ ଉତ୍ସାହ ରହେନାହିଁ । ପ୍ରାଣ ମଧ୍ୟରେ ଘୋର 
ଜଡ଼ତା। ଏହା ଏକ ଶୋଚନୀୟ ଅବସ୍ତା - ହସ ନାହି, 
ରୋଦନ ନାହିଁ, ଅଥଚ ଗଭୀର ଅନ୍ତର୍ଦାହ। ଏହି ଅବସ୍ଥାରେ 
ସମୟ ସମୟରେ ଆତଡୁହତ୍ୟା କରିବାକୁ ପ୍ରବୃତ୍ତି ହୁଏ: କେବଳ 
ପାପ ଭୟରେ ନିବୂତ୍ତ ରହେ। ଏହି ଅନ୍ତର୍ତ୍ଵାଳା କୌଣସି ପ୍ରକାର 
ନିବାରଣ କରି ପାରିନାହିଁ; କିନ୍ତୁ ଯେତେବେଳେ ଆପଣଙ୍କର 
କିମ୍ବା ପୂଜନୀୟ ବାବାଜଢିଙ୍କର ଚରଣଧୂଳି ଗ୍ରହଣ କରିଛି 
ସେତେବେଳେ ସମସ୍ତ ଜ୍ବାଳା ଯନ୍ତ୍ରଣା ଦୂରୀଭୂତ ହୋଇ ଧର୍ମର 
ପ୍ରଶାନ୍ତ ଭାବ ଏବଂ ଆନନ୍ଦୋଚ୍ଛାସ ଅନୁଭବ କରି ଅଛି । 
ପ୍ରଭୋ! ଆଉ କାହାର ଚରଣଧୂଳି ନେଲେ କି ଏପରି ଉପକାର 
ହୁଏ ? 


= ଯୋଗୀ - ମା ଆଶାବତୀ, ତୁମ କଥା ଶୁଣି ବଡ଼ ସୁଖୀ 
ହେଲି । ତୁମେ ଯେ ଭଲ୍ତପଦରଜର ମାହାତ୍ୟୁ ଅନୁଭବ କରିଛ, 
ଏଥିରୁ ବୋଧ ହେଉଛି, ତୁମର ଯୋଗଶିକ୍ଷାର ସମୟ 
ନିକଟବର୍ଭୀ ହୋଇଛି । ଯେତେଦିନ ଅହଙ୍କାର ପ୍ରବଳ ଥାଏ, 
ସେତେଦିନ ସାଧୁମାନଙ୍କ ଚରଣଥଧୂଳି ପ୍ରତି ଭକ୍ତି ହୁଏ ନାହି। 
ଯାହାଙ୍କର ନିକଟବର୍ଭୀ ହେଲେ ହୃଦୟ ନିହିତ ଧର୍ମଭାବଗୁଡ଼ିକ 
ପ୍ରସ୍ତୁଟିତ ହୁଏ, ସ୍ଵତଃ ଭଗବାନଙ୍କର ନାମ ରସନାରେ ଉଚ୍ଚାରିତ 
ହୁଏ ଏବଂ ସମସ୍ତ ପାପମତି ଲଜିତ ହୋଇ ପଳାୟନ କରେ, 
ସେହି ହିଁ ସାଧୁ। ତାହାଙ୍କର ପଦଧୂଳି ନେଲେ ହିଁ ଉପକାର | 
କେବଳ ସାଧୁଙ୍କର ପଦଧୁଳି ବୋଲି ନୁହେଁ, ମନୁଷ୍ୟ ମାତ୍ରକର 
ପଦଧୂଳିର ଅନେକ ବଳ। ସମସ୍ତେ ପରମେଶ୍ବରଙ୍କୁ ସର୍ବବ୍ୟାପୀ 


ଶ୍ରୀ ବିଜୟକୃଷ୍ଣ ଚରିତ 


କହିଥାଆନ୍ତି । ପ୍ରତ୍ୟେକ ନରନାରୀଙ୍କଠାରେ ସେହି ଦୀନନାଥ 
ଦୀନବନ୍ଧୁ ପ୍ରଭୁ ବିରାଜ କରୁଅଛନ୍ତି। ସୁତରାଂ ପ୍ରତ୍ୟେକ 
ନରନାରୀ ଗୋଟିଏ ଗୋଟିଏ ଦେବମନ୍ଦିର । ଯାହାର ଅନ୍ତରରେ 
ଦେବଭଲ୍ତି ଅଛି ସେ ଦେବମନ୍ଦିର ଦେଖିଲା ମାତ୍ରକେ ଭୂମିଷ୍ଠ 
ହୋଇ ଦଣ୍ଡବତ୍‌ ପ୍ରଣାମ କରିଥାଏ। ଥରେ ପ୍ରଣାମ କଲେ 
ଆଉ ସେ ଲୋଭ ଛାଡ଼ିପାରେ ନାହିଁ । ଆଶାବତୀ, ଏହି ପ୍ରଣାମର 
ମାହାତ୍୍ୟ ନ ବୁଝିଲେ କେହି ହେଲେ ଗୁରୁ ଲାଭ କରିପାରେ 
ନାହିଁ। ସୁତରାଂ ତାହାର ଧର୍ମଜୀବନ ମଧ୍ୟ ଆରମ୍ଭ ହୁଏନାହିଁ । 


“ଆଶାବତୀ - ପିତଃ, ଗୁରୁ ନ ପାଇଲେ କଂ”ଣ 
ଧର୍ମଲାଭ କରାଯାଏ ନାହି ? 


“ଯୋଗୀ - ନା, ମା! ଗୁରୁ ନ ପାଇଲେ ଧର୍ମଲାଭ 
ହୁଏନାହିଁ। କ, ଖ ଶିଖିବାକୁ ଗୁରୁଙ୍କର ପ୍ରୟୋଜନ; ଅଙ୍କ, 
ଭୂଗୋଳ, ଜ୍ୟୋତିଷ ଶିଖିବାକୁ ଗୁରୁଙ୍କର ପ୍ରୟୋଜନ; କୃଷି 
ବା ବାଣିଜ୍ୟ ଶିଖିବାକୁ ଗୁରୁଙ୍କର ପ୍ରୟୋଜନ; ରନ୍ଧନ ପ୍ରଭୃତି 
ଗୃହକାର୍ଯ୍ୟ ଶିଖିବାକୁ ଗୁରୁଙ୍କର ପ୍ରୟୋଜନ; କେବଳ ଧର୍ମ 
ଶିଖିବାକୁ ଗୁରୁଙ୍କର ପ୍ରୟୋଜନ ନାହିଁ, ଏହାଠାରୁ ବଳି 
ଆଶ୍ଚର୍ଯ୍ୟର କଥା ଆଉ ନାହିଁ। ଯଦି କହ - ଧର୍ମ ମୋ ଭିତରେ 
ତ ଅଛି, ତାହା ପୁଣି କାହା ନିକଟରୁ ଶିକ୍ଷା କରିବି ? ତେବେ 
କ, ଖ ପ୍ରଭୃତି ସମସ୍ତ ଶିକ୍ଷଣୀୟ ବିଷୟ ତ ପଡ଼ି ରହିଛି, ଶିଖିଲେ 
ତ ହେଲା: ସେଥିପାଇଁ ଅନ୍ୟକୁ ଖୋସାମତ କରିବାକୁ ହୁଏ 
କାହିକି ? ବଣଜଙ୍ଗଲରେ, ପାହାଡ଼ରେ, ଖଣିରେ ରୋଗର 
ଓଷଧ ଅଛି; ତାହା ଶିଖିବା ପାଇଁ କବିରାଜଙ୍କର ଶିଷ୍ୟ ହୁଅ 
କାହିଁକି ? ଯାହାର ପିପାସା ହୁଏ ସେ ବ୍ୟକ୍ତି କୋଦାଳ, ଖଣତି 
ନେଇ କୂପ ବା ପୁଷ୍କରିଣୀ ଖୋଳିବାକୁ ପ୍ରବୃତ୍ତ ହୁଏ ନାହିଁ; 
ଯେଉଠାରେ ଜଳାଶୟ ଅଛି, ଜଳପାତ୍ର ନେଇ ସେଠାରୁ ଜଳ 
ଗ୍ରହଣ କରେ। ସେହିପରି ସେହି ଜ୍ଞାନ ସ୍ଵରୂପ ଭଗବାନ ସ୍ଵୟଂ 
ଗୁରୁଶକ୍ତି ରୂପେ ସର୍ବଭୂତରେ ବିରାଜ କରୁଛନ୍ତି । ଯେଉଁଠି 
ଯେପରି ପ୍ରକାଶ ପାଇଛନ୍ତି ସେଠାରୁ ସେହିପରି ଶିକ୍ଷାଲାଭ 
କରିଥାଉ । ଯେଉଁଠାରେ ପ୍ରେମ- ଭକ୍ତି- ବିଶ୍ବାସ- ପବିତ୍ରତାରୂପକ 
ଧର୍ମରୂପେ ପ୍ରକାଶ ପାଇଅଛନ୍ତି ସେ ସ୍ଫ୍ରାନରୁ ତାହା ଗ୍ରହଣ 
କରିବାକୁ ହେବ। ଧର୍ମ ଗୋଟାଏ ପ୍ରଣାଳୀ ନୁହେଁ, ମତ୍‌ 
ନୁହେଁ› ଦଳ ବା ସଂପ୍ରଦାୟ ନୁହେଁ। ସ୍ଵୟଂ ଭଗବାନ ହିଁ 
ଧର୍ମ। ସେହି ପରାଶନ୍ତି ଭଗବତୀ ବିଶ୍ଵଜନନୀ ସ୍ଵୟଂ ଧର୍ମ। 


ଗୁରୁ ଅନ୍ବେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ଧର୍ମ ବାକ୍ୟ ନୁହେଁ, ଶଳି | ଧର୍ମ ମତ ନୁହେଁ, କିନ୍ତୁ ସମ୍ଭୋଗର 

ବସ୍ତୁ। ଯେ ଏହି ପରାଶକ୍ତିକୁ ଦେଖାଇ ଦିଅନ୍ତି, ଅନ୍ତରରେ 

ଜଗାଇ ଦିଅନ୍ତି, ସେ ତ ଗୁରୁ। ଯେ ଯେଉଁ ବିଷୟରେ ଶିକ୍ଷା 

ଦିଅନ୍ତି ସେ ସେହି ବିଷୟର ଗୁରୁ | ସମସ୍ତଙ୍କର ପଦାନତ ହୋଇ 

ପଦଧୁଳି ନେଉ ନେଉ ଅହଙ୍କାର ନଷ୍ଟ ହୋଇ ହୃଦୟଂ ବିନୀତ 

ହୁଏ। ହୃଦୟ ଏପରି ବିନୀତ ନ ହେଲେ ଗୁରୁ ଦର୍ଶନ ହୁଏ 
ନାହି । 


“ଆଶାବତୀ - ନିଜେ ନିଜେ ଛଶ୍ଵରଙ୍କ ଏ ନେଲେ 
କ'ଣ ଧର୍ମ ହୁଏନାହିଁ ? 


“ ଯୋଗୀ - ହେବ ନାହିଁ କାହିଁକି ? ପୋଖରୀ ଖୋଳି 
ଜଳପାନ କଲାପରି! ପିପାସାରେ ପ୍ରାଣ ଯାଉଛି, ନିକଟରେ 
ପୁଷ୍କରିଣୀ, ସେଥିରୁ ଜଳପାନ ନ କରି ପୁଷ୍କରିଣୀ ଖନନ କରି 
ଜଳପାନ କଲେ ଯେପରି ସୁବୁଝଵିର କାର୍ଯ୍ୟ ହୁଏ, ସେହିପରି | 
ବିଶେଷତଃ ଇଶ୍ଵରଙ୍କର ନାମ ଅକ୍ଷର ନୁହେଁ, ସ୍ଵୟଂ ଲଶ୍ଵବର 
ହିଁ ନାମ। ସେ ଶଜ୍ତି, ନାମ ମଧ୍ୟ ଶକ୍ତି। ମୁଁ ଯେଉଁ ନାମ 
କରେ ସେଥିରେ ଯଦି ଶକ୍ତି ନଥାଏ ନାମ ସ୍ବର୍ଶମାତ୍ରକେ ଯଦି 
ପ୍ରେମ, ଭକ୍ତି, ପବିତ୍ରତା ପ୍ରାଣରେ ଭୋଗ ନକରେ, ତେବେ 
ତାହା ଭଶ୍ଵରଙ୍କର ନାମ ନୁହେଁ, କେତୋଟି ଅକ୍ଷର। ଏ 
ବିଷୟରେ ଗୋଟିଏ ପୌରାଣିକ ଆଖ୍ୟାୟିକା କହୁଛି, ଶ୍ରବଣ 
କର। ଗୋଟିଏ ବ୍ରାହ୍ମଣ ବେଦବ୍ୟାସଙ୍କ ନିକଟରେ ଉପସ୍ଫିତ 
ହୋଇ ବହୁତ ସ୍ତବ ସ୍ତୁତି କଲେ। ବ୍ୟାସ କହିଲେ, “ହେ 
ବିପ୍ର ତୁମେ କାହିଁକି ମୋ ନିକଟରେ ଦୈନ୍ୟ ପ୍ରକାଶ 
କରୁଅଛ ? ମୁଁ ତୁମର କି ଉପକାର କରିବି ?” ବ୍ରାହ୍ମଣ କହିଲେ, 
“ହେ ପରାଶର ପୁତ୍ର, ତୁମର ଅସାଧ୍ୟ କିଛି ନାହିଁ । ମୁଁ ତୁମର 
ଶରଣାଗତ, ମୋର ଉପକାର କର। ମୋତେ ଏପରି କିଛି 
ଶିଖାଇ ଦିଅ ଯେ ମୁଁ ଯଥେଚ୍ଛା ଗମନାଗମନ କରିପାରିବି | ' 
ବ୍ରାହ୍ମଣର ଏହି ଦୈନ୍ୟୋକ୍ତ ଶ୍ରବଣପୂର୍ବକ ମହର୍ଷି କୃଷ୍ଣ 
ଦ୍ବୈପାୟନ କିଛି ଲେଖିଦେଇ କହିଲେ, ହେ ଦ୍ଵିଜ, ଏହି 
ବିଲ୍ଵପତ୍ରରେ ଯାହା ଲେଖିଦେଲି ତାହା ଦେଖିବ ନାହିଁ । ଏହାକୁ 
ହସ୍ତରେ ରଖି ଯଥାଇଚ୍ଛା ଗମନ କରିପାରିବ । ଏହି ପତ୍ର 
ହସ୍ତରେ ଥିଲେ ତୁମର ସ୍ଵୈର-ବିହାରରେ କେହି ବାଧା 
ଦେଇପାରିବେ ନାହିଁ।” ବ୍ରାହ୍ଲଣ ସେହିଁ ପତ୍ର ନେଇ 


୧୨୫ 


ପରମାନନ୍ଦରେ ସର୍ବତ୍ର ଗମନାଗମନ କରିବାକୁ ଲାଗିଲେ । 
କେତେବେଳେ ଇନ୍ଦ୍ରଲୋକରେ, କେତେବେଳେ 
ଚନ୍ଦ୍ରଲୋକରେ, କୈଳାସରେ, ବୈକୁଣ୍ଠରେ ମନଇଚ୍ଛା ଭ୍ରମଣ 
କରୁ କରୁ ଦିନେ ଦେଖିଲେ ଯେ ପତ୍ରଟି ଶୁଖିଯାଇଛି । 
ମନେକଲେ, ପତ୍ରଟି ଶୁଖିଗଲେ କେତେବେଳେ ବୂର୍ଣ୍ର 
ହୋଇଯିବ; ଅତଏବ ଏଥିରେ ଯାହା ଲେଖାଅଛି ତାହା 
ଗୋଟାଏ ନୂତନ ପତ୍ରରେ ଲେଖିନିଏ। ପତ୍ରଟି ଖୋଲି ଦେଖନ୍ତି 
ଯେ ସେଥିରେ ଲେଖାଅଛି, “ଓ ରାମଃ | ତହିଁରେ ପୁଣି 
ବ୍ୟାସଙ୍କର ଅକ୍ଷର ମଧ୍ୟ ଭଲ ନୁହେଁ, ବଙ୍କାଢଙ୍କା | ଏହା ଦେଖି 
ବ୍ରାହ୍ମଣ ହାସ୍ୟ କରି କହିଲେ, “ ଏ ହରି | ଏଇୟା ସଙ୍କେତ ! 
ଓ ରାମଃ ! ପୁଣି ଲେଖାର ଶ୍ରୀ ଦେଖ! ଦୂର୍‌, ଶୁଷ୍କ ପତ୍ରଟା ରଖି 
ଆଉ ଲାଭ କଂଣ ? ମୋର ହସ୍ତାକ୍ଷର ଅତି ସୁନ୍ଦର, ମୁକ୍ତାପରି | 
ଏହା କହି ଗୋଟିଏ ବିଲ୍ଵପତ୍ରରେ ଦିବ୍ୟ ଅକ୍ଷରରେ “ଓ ରାମଃ” 
ଲେଖିଲେ; ଶୁଷ୍କ ପତ୍ରଟି କେଉଁଆଡ଼େ ଉଡ଼ିଗଲା। ବ୍ରାହ୍ମଣ 
ସ୍ଵହସ୍ତଲିଖିତ ପତ୍ରଟି ହସ୍ତରେ ଧରି ମନରେ ଭାବିଲେ, “ମନ, 
ଚାଲ ଥରେ କାଶୀ ଯିବା | ଓଃ, ଏ କ'ଣ ଉଠୁନାହିଁ କାହିଁକି ?” 
ଅନେକ ଚେଷ୍ଟାକଲେ, ସମସ୍ତ ବିଫଳ ହେଲା। କାଶୀ ଯିବା 
ହେଲା ନାହି । ସେତେବେଳେ ଘୂଣା, ଲଢ୍ା, ଦୁଃଖରେ ଅବସନ୍ନ 
ହୋଇ ଚତୁର୍ଦ୍ଦିଗ ଅନ୍ଧକାର ଦେଖିଲେ । ଆଉ କୌଣସି ଉପାୟ 
ନଦେଖି ପୁନର୍ବାର ବ୍ୟାସଙ୍କ ନିକଟରେ ଉପସ୍ତିତ ହୋଇ ସମସ୍ତ 
ବିଷୟ ବର୍ଣ୍ଣନା କଲେ । ବ୍ୟାସ କହିଲେ, ' ହେ ବିପ୍ର, ତୁମର 
ଅବିଶ୍ଵାସ ତୁମକୁ ନଷ୍ଟ କରିଛି | ମୁଁ ତୁମକୁ କହିଥିଲି, ସେ ପତ୍ର 
ମଧ୍ୟରେ କଣ ଅଛି ଦେଖିବ ନାହିଁ। ମୁଁ ବହୁକାଳ ଗୁରୁସେବା 
ପୂର୍ବକ ତାଙ୍କର କୃପା ଲାଭ କରେ। ସେହି ଗୁରୁଦତ୍ତ ଶକ୍ତି 
ହୃଦୟରେ ଧାରଣ କରୁ କରୁ ସେହି ଶକ୍ତି ମୋର ଦେବତା 
ରୂପେ ପ୍ରକାଶିତ ହୋଇଅଛନ୍ତି । ତାଙ୍କରି କୃପା ଓ ବରରେ ମୁଁ 
ତାହା ସଞ୍ଚାରଣ କରିପାରେ। ଏଥିପାଇଁ ମୋ ଲିଖିତ ନାମରେ 
ସେହି ଶକ୍ତି ବିଦ୍ୟମାନ ଥିଲା। ସେହି ଶକ୍ତି ପ୍ରଭାବରେ ହିଁ 
ତୁମେ ଯଥେଚ୍ଛା ଭ୍ରମଣ କରିଛ । “ଓଁ ରାମଃ” - ଏହି ଅକ୍ଷରର 
କୌଣସି ମୂଲ୍ୟ ନାହିଁ । ଏଥିପାଇଁ ତୁମର ହସ୍ତାକ୍ଷର ତୁମର 
ମନୋବାଞ୍ଚା ପୂର୍ଣ୍ଣ କରିପାରି ନାହିଁ।” ବ୍ରାହ୍ମଣ ବହୁତ ରୋଦନ 
କଲେ, କିନ୍ତୁ ବ୍ୟାସ ଅବିଶ୍ଵାସୀ ବ୍ୟକ୍ତିକୁ “ସମୟ ହୋଇନାହିଁ” 
କହି ଆଉ ଶକ୍ତି ସଞ୍ଚାରଣ କଲେ ନାହିଁ। 


୧୨୬ 


“ ଆଶାବତୀ - ପ୍ରଭୋ, “ ସମୟ ହୋଇନାହିଁ ', ଏହାର 
ତାର୍ପର୍ଯ୍ୟ କ'ଣ ? 


“ ଯୋଗୀ - କୃଷକମାନେ ଶସ୍ଯ ରୋପଣ କରି ଶସ୍ଯ 
ପକ୍୍‌ ହେବା ପର୍ଯ୍ୟନ୍ତ ଅପେକ୍ଷା କରନ୍ତି । ପକ୍ଷୀ ଡିମ୍ବ ପ୍ରସବ କରି 
ତାଉଥାଏ। ସମୟ ନହେଲେ ଡିମ୍ବ ଫୂଟାଏ ନାହିଁ। ଅସମୟରେ 
ଡିମ୍ବ ଫୁଟାଇଲେ କାଞ୍ଚଆ ହୋଇଯାଏ। ସେହିପରି ଯାହାର 
ହୃଦୟ ଧର୍ମ ଲାଗି ଆକୁଳ ହୋଇନାହିଁ, ସ୍ଵୀୟ ଅହଙ୍କାର ନଷ୍ଟ 
ହୋଇନାହିଁ, ତାହାକୁ ଧର୍ମର ଉପଦେଶ ଦେଲେ ସେଥିରେ 
ଉପକାର ନହୋଇ ଅପକାର ହୁଏ। ” 


ବର୍ତମାନ ପୁର୍ବପ୍ରସଙ୍ଗକୁ ଫେରିଆସୁଛୁ। ସାଧୁଙ୍କ ସହିତ 
ଆଲୋଚନା ଫଳରେ ବି ଜୟକୃଷ୍ଣଙ୍କର ଅନ୍ତଃକରଣ 
ଉଦ୍‌ବେଳିତ ହୋଇଉଠିଲା। ତାଙ୍କ ସମ୍ମୁଖରେ ଯେପରି 
ଗୋଟାଏ ନୂତନ ଦ୍ଵାର ଉଦ୍‌ଘାଟିତ ହେଲା। ସେ ସାଧୁଙ୍କୁ 
କହିଲେ, “ ଗୁରୁଙ୍କ ବ୍ୟତୀତ ଯଦି ଧର୍ମଲାଭ ହୁଏ ନାହିଁ, ତେବେ 
ଦୟାକରି ଆପଣ ମୋର ଗୁରୁ ରୂପେ ଦୀକ୍ଷା ଦାନ କରନ୍ତୁ ।” 
ସାଧୁ ସହାସ୍ୟ ବଦନରେ କହିଲେ, ‹ ମୁଁ ତୁମର ଗୁରୁ ନୁହେଁ| 
ତୁମର ଗୁରୁ ଅପେକ୍ଷା କରୁଛନ୍ତି, ଯଥା ସମୟରେ ତୁମକୁ ଦୀକ୍ଷା 
ଦେବେ।” ଏହା ଶ୍ରବଣ କରି ବିଜୟକୃଷ୍ଣ ଆଶ୍ବସ୍ତ ହେଲେ 
ସତ୍ୟ, କିନ୍ତୁ କିପରି ଗୁରୁଲାଭ ହେବ, ଏଥିପାଇଁ ସେ ଅତ୍ୟନ୍ତ 
ଅଧୀର ହୋଇଉଠିଲେ । କୌଣସି ଦରିଦ୍ର ବ୍ୟକ୍ତିକୁ ଅଜସ୍ର ଧନର 
ଭଣ୍ଡାର ମିଳିବ ବୋଲି କେହି କହିଲେ ତାହାର ପ୍ରାଣରେ 
ଯେପରି ପ୍ରବଳ ଉନ୍ମାଦନା ଓ ଉକୁଣ୍ଠା ଜାତ ହୁଏ, ବିଜୟକୃଷ୍ରଙ୍କ 
ପ୍ରାଣରେ ସେହିପରି ବ୍ୟାକୁଳତା ଜାଗରିତ ହୋଇଉଠିଲା | ସେ, 
ଗୁରୁ କେଉଁଠି ଅଛନ୍ତି ତାହାରି ସନ୍ଧାନରେ ବହୁସ୍ଥାନ ଘୂରିବାକୁ 
ଲାଗିଲେ। ସେ ଲେଖିଅଛନ୍ତି : 


“ କଉଁଁଭଜା? ସମ୍ପ୍ରଦାୟ ମଧ୍ୟରେ କେତେଜଣ ଶ୍ରଦ୍ଦେୟ 
ଧର୍ମ ବନ୍ଧୁଙ୍କର ସହବାସରେ ପ୍ରାଣାୟାମ ଶିକ୍ଷାକଲି ଓ ସେମାନଙ୍କ 
ନିକଟରୁ ବହୁତ ଧର୍ମକଥା ଶୁଣିଲି ଓ ଅନେକ ଉପକାର ପାଇଲି; 
କିନ୍ତୁ ତାହା ମଧ୍ଯ ମୋର ପ୍ରାଣର ଆକାଙ୍କ୍ଷାକୁ ଚରିତାର୍ଥ 
କରିପାରିଲା ନାହିଁ। ମୋର ଅନ୍ତରର ବସ୍ତୁ ସେଠାରେ ପାଇଲି 
ନାହିଁ। ତପ୍ପରେ ନାନା ସ୍ଫ୍ରାନରେ ଭ୍ରମଣ କଲି । ଅଘୋରପନ୍ଛୀଙ୍କ 
ନିକଟକୁ ଗଲି । ସେମାନେ ସାଧକ ସତ, କିନ୍ତୁ ସେମାନଙ୍କର 


ଶ୍ରୀ ବିଜୟକୃଷ୍ଣ ଚରିତ 


ନରମାଂସାହାର ଓ ଅନ୍ୟାନ୍ୟ ବୀଭତ୍ସ ବ୍ୟାପାରରେ ମୋର 
ରୁଚି ହେଲା ନାହିଁ । କାପାଳିକମାନଙ୍କର ବ୍ୟବହାର ଆହୁରି 
ଭୟାବହ ଦେଖିଲି। ରାମାତ୍‌, ଶାକ୍ତ, ବୈଷ୍ଣବ, ବାଉଲ, 
ଦରବେଶ, ମୁସଲମାନ ଫକିର ଏବଂ ବୌଦ୍ଧ ଯୋଗୀ, 
ସମସ୍ତଙ୍କ ନିକଟକୁ ଗଲି, କିନ୍ତୁ କୌଣସିଠାରେ ମୋର ପ୍ରାଣର 
ପିପାସା ଦୂର ହେଲା ନାହିଁ।” 


ଏଥି ଉତ୍ତାରେ ବିଜୟକୃଷ୍ଣ ଦାର୍ଜିଲିଂ ଯାତ୍ରା କଲେ। 
ସେଠାରେ କେତେକ ବୌଦ୍ଧ ଲାମା ଗୁରୁଙ୍କ ସହିତ ତାହାଙ୍କର 
ସାକ୍ଷାତକାର ହୁଏ। ଏକଦା ପର୍ବତ ପାର୍ଶ୍ଵରେ ବିଚିତ୍ର ପତ୍ରପୁଷ୍ପ 
ସମୁହର କମନୀୟ ଶୋଭା ଦର୍ଶନ କରି କରି ଭ୍ରମଣ କରୁଥିଲେ। 
ରାତ୍ରିରେ ସେ ଗୋଟିଏ ବନର ପାର୍ଶ୍ବ ଦେଇ ପ୍ରତ୍ୟାବର୍ଭନ 
କରୁଛନ୍ତି, ହଠାତ୍‌ ବନ ମଧ୍ୟରେ ଏକ ଅପୁର୍ବ ଆଲୋକ ତାଙ୍କର 
ଦୃଷ୍ଟିପଥାରୂଢ଼ ହେଲା। ସେ ବିସ୍କବିତ ହୋଇ ସେହି ବନ ମଧ୍ୟରେ 
ପ୍ରବେଶ କରି ଦେଖିଲେ ଯେ ଜନୈକ ବୌଦ୍ଧ ଯୋଗୀ 
ଆସନରେ ଧ୍ୟାନସ୍ତ୍‌ ଅଛନ୍ତି । ତାହାଙ୍କର ମସ୍ତକରୁ ଏକ ଦିବ୍ୟ 
ଜ୍ୟୋତିଃ ବହିର୍ଗତ ହେଉଅଛି ଏବଂ ଚତୁର୍ଦ୍ଦିଗ ଆଲୋକିତ 
କରୁଅଛି। ସେ ବିସ୍ଲୟବିସ୍କଫାରିତ ନେତ୍ରରେ ଏହି ଅଦ୍ଭୁତ ବ୍ୟାପାର 
ପର୍ଯ୍ୟବେକ୍ଷଣ କରୁଥାଆନ୍ତି।/ ଏହି ସମୟରେ ଯୋଗୀଙ୍କର 
ଧ୍ୟାନଭଙ୍ଗ ହେଲା ଏବଂ ତତ୍‌ସଙ୍ଗେ ସେହି ଜ୍ୟୋତିଃ ତିରୋହିତ 
ହେଲା। ବିଜୟକୃଷ୍ଣ ପ୍ରଣତିପୂର୍ବକ ଯୋଗିବରଙ୍କୁ ଏହି 
ଜ୍ୟୋତିଃପ୍ରକାଶର କାରଣ ପଚାରିବାରୁ ସେ ଉତ୍ତର ଦେଲେ, 
“ ସାଧନ ବଳରେ କୁଣ୍ଡଳିନୀଶକ୍ତି ଷଟ୍ଚକ୍ର ଭେଦ କରି ମସ୍ତକସ୍ପ୍‌ 
ସହସ୍ରାର ଚକ୍ରରେ ଉପନୀତ ହୁଏ । ସେତେବେଳେ ସାଧକର 
ମସ୍ତକରେ ଏହି ଜ୍ୟୋତିଃ ପ୍ରକାଶିତ ହୁଏ।” ବିଜୟକୃଷ୍ଣ 
ଆଉଥରେ ସେହି ଜ୍ୟୋତି ଦେଖିବାକୁ ବିଶେଷ ଆଗ୍ରହ ପ୍ରକାଶ 
କରିବାରୁ ଯୋଗିବର ପୁର୍ବୋକ୍ତ କ୍ରିୟାବଳରେ ସେହି ଜ୍ୟୋତି 
ଦେଖାଇଲେ। ବିଜୟକୃଷ୍ଣ ଏଥିରେ ଅଭିଭୂତ ହୋଇ ସେହି 
ଯୋଗିବରଙ୍କ ନିକଟରେ ଦୀକ୍ଷାପ୍ରାର୍ଥୀ ହେଲେ । ଯୋଗିବର 
କହିଲେ, “ ମୋର ସେ କ୍ଷମତା ନାହିଁ। ମୋର ଗୁରୁ ନର୍ମଦା 
ତୀରରେ ଅବସ୍ଫାନ କରୁଛନ୍ତ। ତୁମେ ତାଙ୍କ ନିକଟରେ 
ଦୀକ୍ଷାପ୍ରାର୍ଥନା କରିପାର ।” ତପ୍ପରେ ବିଜୟକୃଷ୍ଣ ନର୍ମଦାତୀରସ୍ଥ 
ସେହି ଯୋଗିବରଙ୍କ ଗୁରୁଙ୍କ ନିକଟରେ ଦୀକ୍ଷାପ୍ରାର୍ଥୀ ହୁଅନ୍ତେ, 
ସେ କହିଲେ, “ ମୁଁ ତୁମର ଗୁରୁ ନୁହେଁ| ତୁମର ଗୁରୁ ସମୟର 


ଗୁରୁ ଅନ୍ବେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ପ୍ରତୀକ୍ଷା କରୁଅଛନ୍ତି । ଯଥା ସମୟରେ ତୁମକୁ ଦୀକ୍ଷା ଦେବେ । ' 
ଏପରି ଉତ୍ତରରେ ବିସ୍ମିତ ହୋଇ ବିଜୟକୃଷ୍ଣ ବୁଝିଲେ ଯେ 
ଅଧ୍ୟାତ୍ନ ଜଗତରେ ଏକ ଅଭୁତ ଯୋଗସୁତ୍ର ରହିଛି, ଅନ୍ୟଥା 
ଏକାଧିକ ସାଧୁ ଗୁରୁଙ୍କ ସମ୍ବନ୍ଧରେ ଏକମତ ଦିଅନ୍ତେ କିପରି ? 


ଏହି ସମୟରେ ବିଜୟକୃଷ୍ଣଙ୍କ ପ୍ରାଣରେ ଭୀଷଣ ହ୍ଵାଳା । 
ନିରାପଦ ଭୂମି କିପରି ଲାଭ ହେବ ? ମୋର ପୂର୍ବନିରୂପିତ 


ଗୁରୁଦେବଙ୍କ ଦର୍ଶନ କେବେ ଲାଭହେବ ? ଧର୍ମଲାଭ ପାଇଁ 
ମୋ ହୃଦୟରେ କଣ ଯଥାର୍ଥ ବ୍ୟାକୁଳତା ଜାତ ହୋଇନାହି 


ବୋଲି ମୋର ଗୁରୁ ଏପର୍ଯ୍ୟନ୍ତ ଦର୍ଶନ ଦେଇନାହାନ୍ତି ? ଅହର୍ନିଶ 
ଏହିପରି ଚିନ୍ତାରେ ସେ ବ୍ଯାକୁଳ ହେଉଥାଆନ୍ତି । ସ୍ଵଜନ, 
ବନ୍ଧୁବାନ୍ଧବ, ସମସ୍ତେ ତୁଚ୍ଛ ବୋଧ ହେଉଥାଆନ୍ତି। ଜୀବନର 
ନିତ୍ୟ ସହଚର, ପରମ ସୁହୂଦଙ୍କୁ ଲାଭ ନ କଲେ ସମସ୍ତ 
ଅସାର । ଖରସ୍ରୋତା ନଦୀ ଯେପରି ସମସ୍ତ ବାଧାବିଘ୍ନ ଅତିକ୍ରମ 
କରି ମହାପାରାବାର ବକ୍ଷରେ ବିହାର କରିବା ଆଶାରେ 
ଏକଲକ୍ଷ୍ୟରେ ଧାବମାନା ହୁଏ, ବିଜୟକୃଷ୍ଣଙ୍କ ପ୍ରାଣ ସେହିପରି 
ବ୍ରହ୍ମାନନ୍ଦସିନ୍ଧୁ ପ୍ରତି ଧାବିତ: ଅନ୍ୟ କୌଣସି ଆଡ଼କୁ ଦୃଷ୍ଟି ନାହି । 
ପରମେଶ୍ବରଗ୍ଧହୀତ ମାନସଙ୍କର ଏ କି ବିଚିତ୍ର ଅଭିସାର ! 


ଏହି ସମୟରେ ଦ୍ଵିତୀୟ ଶଙ୍କରଙ୍କ ପରି ଶ୍ରୀ 
ତୈଲଙ୍ଗସ୍ଵାମୀ କାଶୀଧାମରେ ବାସ କରୁଥାଆନ୍ତି ଏବଂ 
ପଞ୍ଚଗଙ୍ଗା ଘାଟରେ ଆସନ ସ୍ଦରାପନ କରିଥାଆନ୍ତି । ତାଙ୍କ ଦର୍ଶନ 
ଆଶାରେ ବିଜୟକୃଷ୍ଣ କାଶୀ ଗମନ କଲେ। ସେତେବେଳେ 
ସ୍ଵାମୀ ମୌନବ୍ରତ ଅବଲମ୍ବନ କରିଥାଆନ୍ତି । ବିଜୟକୃଷ୍ଣଙ୍କୁ ଦେଖି 
ତାଙ୍କର କି ଭାବ ଜାଗରିତ ହେଲା, ସେ ଆସନ ଛାଡ଼ି ବହିର୍ଗତ 
ହେଲେ ଏବଂ ବିଜୟକୁୃଷ୍ଣଙ୍କୁ ତାଙ୍କ ସଙ୍ଗରେ ଯିବାପାଇଁ ଇଙ୍ଗିତ 
କରି ବରୁଣାନଦୀ ଆଡ଼କୁ ଅଗ୍ରସର ହେଲେ। କିଛି ଦୂର ଯାଇ 
ସେ ଏକ ଆଶ୍ରମରେ ପ୍ରବେଶ କଲେ। ବିଜୟକୃଷ୍ଣ ମଧ୍ୟ 


ତାଙ୍କର ଅନୁଗାମୀ ହେଲେ । ସେହି ଆଶ୍ରମରେ କାଳୀମୂରି 


ପ୍ରତିଶ୍ରିତ। ତୈଲଙ୍ଗ ସ୍ଵାମୀ କରାଞ୍ଜଳିରେ ପ୍ରସ୍ପରାବ କରି 
ଦେବୀଙ୍କର ସର୍ବାଙ୍ଗରେ ଅଜାଡ଼ିଦେଲେ। ସ୍ବାମୀଙ୍କର ଏପରି 
ବ୍ୟବହାରରେ ରୁଷ୍ଟ ହୋଇ ବିଜୟକୃଷ୍ଣ କହିଲେ, “ଏ କି 
ବ୍ୟବହାର ?' ସ୍ଵାମୀ ଉଭ୍ଭର କଲେ, ' ଗଙ୍ଗୋଦକ | ' ଏହି 
ଉତ୍ତର ବିଜୟକୃଷ୍ଣଙ୍କ ମନଃପୂତ ହେଲାନାହିଁ ସ୍ଵାମୀ ଗଙ୍ଗାତୀରକୁ 


୧୨୭ 


ପ୍ରତ୍ୟାବର୍ତନ କରି ବିଜୟକୃଷ୍ଣଙ୍କୁ କହିଲେ, ` ବ୍ରହ୍ଜ୍ଞାନ କାହାକୁ 
କହନ୍ତି, ତାହା ତୁମକୁ ଦେଖାଇଲି । ତୁମେ ଶୀଘ୍ର ଗଙ୍ଗାରେ 
ସ୍ଵାନ କରି ଆସ । ମହେଶ୍ଵର ମୋତେ ଆଦେଶ ଦେଇଛନ୍ତି, ମୁଁ 
ଆଜି ଶୁଭକ୍ଷଣରେ ତୁମକୁ ଦୀକ୍ଷା ଦେବି ।” ବିଜୟକୃଷ୍ଣ କହିଲେ, 

“ଯେ ଦେବୀଙ୍କ ଦେହରେ ମୂତ୍ର କ୍ଷେପଣ କରନ୍ତି ତାଙ୍କଠାରୁ 
ଦୀକ୍ଷା ନେବା ମୋତେ ଭଲ ଲାଗୁନାହିଁ ।” ସ୍ଵାମୀ ଭଷତ୍‌ 
ହାସ୍ୟକରି ବିଜୟକୃଷ୍ଣଙ୍କୁ ଧରି ହସ୍ତ ପ୍ରସାରଣ ପୂର୍ବକ ତାଙ୍କୁ 
ଶୂନେ ଶୁନ୍ୟେ ଗଙ୍ଗା ମଝିରେ ବୁଡ଼ାଇଦେବାରୁ ସେ ସ୍ଵାନ 
କରି ଉପରକୁ ଉଠିଲେ। ସ୍ଵାମୀ ବଳପୂର୍ବକ ତାଙ୍କୁ ଆଲିଙ୍ଗନ 
କରି ଦୀକ୍ଷା ଦେଲେ ଏବଂ କହିଲେ, “ ପରେ ତୁମର ଦୀକ୍ଷା 
ହେବ; ଏହା ଶେଷ ନୁହେଁ | ମହେଶ୍ଵରଙ୍କର ତୁମପ୍ରତି ଅପାର 
କୃପା: ମୋତେ ଯେତିକି ଭାର ଦିଆଯାଇଥିଲା ମୁଁ ସେତିକି 
କରିଛି। ଉପଯୁକ୍ତ ଗୁରୁ ତୁମକୁ ପ୍ରତୀକ୍ଷା କରୁଛନ୍ତି। ନ ବିଜୟକୃଷ୍ଣ 
କହିଲେ, “ମୋର ଗୁରୁ କେଉଁଠି ଅଛନ୍ତି, କୁହନ୍ତୁ|” ସ୍ବାମୀ 
କହିଲେ, “ ତୁମ ଗୁରୁ ତୁମ ପାଇଁ ବ୍ୟାକୁଳ ଭାବରେ ଘୁରୁଛନ୍ତି | 

ସକାଳେ, ସନ୍ଧ୍ୟାରେ ଏହି ମନ୍ତ୍ର ଜପ କର, ଏହି ମନ୍ତ୍ର 
ପ୍ରଭାବରେ ଶୀଘ୍ର ତାଙ୍କୁ ପାଇବ ।” ଏକଥା ଶୁଣି ବିଜୟକୃଷ୍ଣଙ୍କ 
ପ୍ରାଣ କାନ୍ଦି ଉଠିଲା। ସେ ମନ୍ତ୍ର ଜପି ଜପି ସେଠାରୁ ପ୍ରସ୍ଫାନ 
କଲେ। 


ତୈଲଙ୍ଗ ସ୍ଵାମୀଙ୍କ କଥା ମିଥ୍ୟା ହେବାର ନୁହେଁ । 
ଅଳ୍ପଦିନେ ଗୟାଧାମରେ ବିଜୟକୃଷ୍ଣଙ୍କର ଦୀକ୍ଷା ଲାଭ ହୁଏ । 
ତାହାର ସାତମାସ ପରେ ସନ୍ନ୍ୟାସ ଗ୍ରହଣ ପାଇଁ ଯେତେବେଳେ 
କାଶୀ ଆସିଲେ ସେତେବେଳେ ସେ ସ୍ବାମୀଙ୍କ ଦର୍ଶନ ପାଇଁ 
ଆସିଲେ। ସ୍ବାମୀଙ୍କର ସେତେବେଳେ ଅଜଗର ବୃଭି। ସେ 
ବିଜୟକୃଷ୍ଣଙ୍କ ପ୍ରତି ଦୃଷ୍ଟି ନିକ୍ଷେପ ପୂର୍ବକ “ ମନେ ପଡୁଛି ?” 
ବୋଲି ଭୂମିରେ ଲେଖିଦେଲେ। ବିଜୟକୃଷ୍ଣ ଉତ୍ତର ଦେଲେ, 
“ହଁ, ମହାରାଜ ! 


ଅଧ୍ୟାତ୍ମ ଜଗତରେ ଏହିପରି ଲୀଳା ଚାଲିଥାଏ । କାହାର 
ଗୁରୁ କିଏ, ଏହା ପୂର୍ବରୁ ନିର୍ଦ୍ଦିଷ୍ଟ ଅଛି । ଯେଉଁମାନେ ସର୍ବଦା 
ମାୟା ପ୍ରପଞ୍ଚରେ ଘୁରୁଅଛନ୍ତି ସେମାନଙ୍କର ଗୁରୁତତ୍ତ୍ଵର ଧାରଣା 
ନଥାଏ। ଭବ ପାରାବାରରେ ଏକମାତ୍ର କର୍ଣ୍ଣଧାର ସଦ୍‌ଗୁରୁ | 
ଯେଉଁମାନେ ସଦ୍‌ଗୁରୁ ଲାଭ କରନ୍ତି ସେମାନେ ଧନ୍ୟ | 


୧୨୮ 


କିଛି ଦିନ ପରେ ବିଜୟକୃଷ୍ଣ ଗୟା ଗମନ କଲେ। 
ତାଙ୍କ ସଙ୍ଗରେ ଥିଲେ, ବ୍ରାହ୍ମସମାଜର ଅନ୍ୟତମ ପ୍ରଚାରକ ଶ୍ରୀ 
ଶଶିଭୂଷଣ ବସୁ। ପଥରେ ସେମାନେ ମଧୁପୁରରେ ପ୍ରାୟ ପନ୍ଦର 
ଦିନ ଅବସ୍ଫକାନ କଲେ। ବିଜୟକୃଷ୍ଣଙ୍କର ଉପାସନା ଓ 
ଆଲୋଚନାରେ ଯୋଗଦାନ କରିବାକୁ ଓ ସୁମଧୁର ସଂକୀର୍ଭନ 
ଶୁଣିବାକୁ ପ୍ରଚ୍ୟହ ସନ୍ଧ୍ୟା ସମୟରେ ଲୋକାରଣ୍ୟ ହୁଏ। ଅନ୍ୟ 
ସମୟରେ ସେ ନିହ୍ହନ ବନ ପ୍ରଦେଶରେ ଧ୍ୟାନମଗ୍ନ 
ରହୁଥିଲେ। ବ୍ୟାଘ୍ର ପ୍ରଭୃତି ହିଂସ୍ରଜନ୍ତୁଙ୍କ ଭୟ ଥିଲେ ସୁଦ୍ଧା ସେ 
ସେଥିପ୍ରଚି ଭୁକ୍ଷେପ କରୁନଥିଲେ। ଅନେକ ସମୟରେ 
ଧ୍ୟାନରେ ସନ୍ଧ୍ୟା ଉତ୍ତୀଣ୍ଟ ହୋଇଯାଏ। 


ମଧୁପୁରରୁ ସେ ପଚାମ୍ବା ଗମନ କରି ସେଠାରେ 
କିଛିକାଳ ଅବସ୍ଥାନ କଲେ। ପ୍ରତିଦିନ ଦିବା ୧୦ ଘଣ୍ଟାରେ 
ଉପାସନା ହୁଏ । ବିଜୟକ୍କୃଷ୍ଣ ବେଦୀର କାର୍ଯ୍ୟ କରନ୍ତି ଓ ନିଜ 
ରଚିତ ସଙ୍ଗୀତ ମଧ୍ୟ ଗାନ କରନ୍ତି। ତାହା ଶ୍ରବଣ କରି 
ଶ୍ରୋତାମାନଙ୍କ ଚିତ୍ତ ଇକ୍ତିସିକ୍ତ ହୁଏ । ଏଠାରେ ତାଙ୍କର ପ୍ରାଣର 
ବ୍ୟାକୁଳତା ପୂର୍ବାପେକ୍ଷା ବିଶେଷ ବୃ ଵି ପ୍ରାପ୍ତ ହେଲା । 
ଜନସମାଗମ ପ୍ରତି ସେ କ୍ରମଶଃ ନିସ୍ପୃହ ହୋଇପଡ଼ି ଲେ । 
ନିଜ୍ଜନରେ ଧ୍ୟାନରତ ରହିବା ତାଙ୍କର ବିଶେଷ କାମ୍ୟ ହେଲା। 
ଧ୍ୟାନ ସହିତ ଜ୍ଞାନାନୁଶୀଳନ ମଧ୍ଯ ଚାଲି ଥାଏ। 
ଯେତେବେଳେ ଧ୍ୟାନସ୍ଥ ନଥାନ୍ତି, ଧର୍ମଗ୍ରନ୍ଛୁ ପାଠ ଓ ଆଲୋଚନା 
କରନ୍ତି। ଧର୍ମଗ୍ରନ୍ଥ ମଧ୍ୟରେ ତୁଳସୀଦାସକୃତ “ରାମ ଚରିତ 
ମାନସ ଓ ଶିଖ ସମ୍ପ୍ରଦାୟର ଧର୍ମଗ୍ରନ୍ଥ “ ଗ୍ରନ୍ଛୁ ସାହେବ” ତାଙ୍କର 
ଅତ୍ୟନ୍ତ ପ୍ରିୟ ଥିଲା। ଅପରାହ୍ନରେ ଭକ୍ଜିଗ୍ରନ୍ଦ ବ୍ୟାଖ୍ୟା କରନ୍ତି । 
ତହିଁରେ ଶ୍ରୋତାମାନଙ୍କର ପ୍ରାଣ ବିଗଳିତ ହୁଏ । 


ଅନନ୍ତର ବିଜୟକୂଷ୍ଣ ଗୟା ଯାତ୍ରା କରି ସ୍ଫାନୀୟ ବ୍ରାହ୍ମ 
ଶ୍ରୀ ଗୋବିନ୍ଦ ରକ୍ଷିତଙ୍କ ବାସଭବନରେ ଅବସ୍ଥାନ କଲେ। 
ପୂର୍ବରୁ ରକ୍ଷିତ ମହାଶୟ ଏକ ସ୍ଵତନ୍ତ୍ର ଗୃହ ଭଡ଼ା ନେଇଥିଲେ 
ଓ କେତେକ ଅର୍ଥ ସଂଗ୍ରହ କରିଥିଲେ। ତାଙ୍କର ଉଦ୍ଦେଶ୍ଯ 
ଥିଲା, ବ୍ରାହ୍ମସମାଜର କାର୍ଯ୍ୟ ଯେପରି ସୁଚାରୁରୂପେ ସାଧିତ 
ହେବ। କିନ୍ତୁ ପ୍ରଚାର କାର୍ଯ୍ୟରେ ବିଜୟ କୃଷ୍ଣଙ୍କର ଆଗ୍ରହ 
ନଥିବାରୁ ସେ ସେ ଗୃହରେ ରହିଲେ ନାହିଁ। ତାଙ୍କର ମନର 
ଅବସ୍ଥା ଭିନ୍ନ ପ୍ରକାର ଥିଲା। ଅଧିକାଂଶ ସମୟ ସେ ଧ୍ୟାନରେ 
ଅତିବାହିତ କରୁଥିଲେ। ସନ୍ଧ୍ୟା ସମୟରେ ଛାତରେ 


ଶ୍ରୀ ବିଜୟକୃଷ୍ଣ ଚରିତ 


ଧର୍ମାଲୋଚନା କରୁଥିଲେ। ଉପାସନା ସମୟରେ ୨/୩ ଘଣ୍ଟା 
ଧ୍ୟାନସ୍କୁ ରହୁଥିଲେ । ସେତେବେଳେ ତାଙ୍କର ବାହ୍ୟଜ୍ଞାନ 
ରହୁନଥିଲା। ରକ୍ଷିତ ମହାଶୟଙ୍କ ସହିତ ଆଳାପରେ ସେ 
କେବଳ ସାଧୁସନ୍ନ୍ୟାସୀମାନଙ୍କର ସମ୍ବାଦ ଜାଣିବାକୁ ଇଚ୍ଛା 
କରୁଥିଲେ। ଦିନେ କଥା ପ୍ରସଙ୍ଗରେ ରକ୍ଷିତ ମହାଶୟ କହିଲେ, 
“ ଆକାଶଗଙ୍ଗା ପାହାଡ଼ରେ ରଘୁବର ଦାସ ନାମକ ଜଣେ 
ରାମାତ୍‌ ସାଧୁ ବାସ କରନ୍ତି । ତାଙ୍କୁ ସମସ୍ତେ ସିଦ୍ଧ ପୁରୁଷ ବୋଲି 
ଜାଣନ୍ତି” ଏକଥା ଶୁଣି ବିଜୟକୃଷ୍ଣ ସାଧୁଙ୍କର ଦର୍ଶନ ପାଇଁ 
ଅତ୍ୟନ୍ତ ବ୍ୟାକୁଳ ହୋଇ ପରଦିନ ଆକାଶଗଙ୍ଗା ଯାତ୍ରାକଲେ। 
ସ୍ମ୍ରାନଟି ଅତ୍ୟନ୍ତ ମନୋହର, ନିର୍ଜନ ଓ ପବିତ୍ର। ପ୍ରକୃତିର 
ଲୀଳାକ୍ଷେତ୍ର ସେହିସ୍ଥ୍ାନର ଆଶ୍ରମ ଦର୍ଶନରେ ତାଙ୍କର ହୃଦୟ 
ଆନନ୍ଦରେ ପୁର୍ଣ୍ଣ ହୋଇଉଠିଲା । ସାଧୁ ଆଗନ୍ତୁକମାନଙ୍କୁ ଦୂରରୁ 
ଦର୍ଶନ କରି ସେମାନଙ୍କୁ ପାଛୋଟି ଆଣିବାକୁ ଅଗ୍ରସର ହେଲେ। 
ତାଙ୍କର ଦୀର୍ଘ ସୁବଳିତ ଦେହ ଓ ସୌମ୍ୟ ମୂରଭି ଦର୍ଶନ କରି 
ବିଜୟକୃଷ୍ଣ ତାଙ୍କର ପଦତଳେ ପତିତ ହୋଇ ଅଶ୍ରୁବର୍ଷଣ ପୂର୍ବକ 
କହିଲେ, ' ମୁଁ ଅତ୍ୟନ୍ତ ଅଜ୍ଞାନ, ମୋତେ ଧର୍ମଶିକ୍ଷା ଦାନପୁର୍ବକ 
ଭକ୍ତି ପ୍ରଦର୍ଶନ କରାନ୍ତୁ[ଠ“ ତାଙ୍କର ଏପରି କାତରତା ଦେଖି 
ସାଧୁ ସାନ୍ତ୍ବନାପୂର୍ବକ କହିଲେ, “' ସୁର ହୁଅ, ଧର୍ମଲାଭ ନିମିରା 
ତୁମପରି ଯୋଗ୍ୟ ପାତ୍ର କାହାରିକୁ ଦେଖିନାହିଁ। ତୁମର ଦୈନ୍ୟ 
ଓ ହୃଦୟର ବ୍ୟାକୁଳତାରେ ଭକ୍ତିଦେବୀ ତୁମକୁ ଅଚିରେ କୃପା 
କରିବେ। ତାଙ୍କରି କୃପାରେ ତୁମେ କୃତାର୍ଥ ହୋଇ ପରମ 
ଶାନ୍ତି ଅନୁଭବ କରିବ।” ଏହା କହି ବାବାଜୀ ରଘୁବର ଦାସ 
ତାଙ୍କୁ ବିଶ୍ରାମ କରିବାକୁ କହିଲେ। ବିଜୟକୃଷ୍ଣ ଓ ତାଙ୍କର 
ସଙ୍ଗୀଦ୍ୟ ଯେଉଁ ଚାଉଳ ଓ ଡାଲି ଆଣିଥିଲେ ତାହା ବାବାଜୀଙ୍କୁ 
ପ୍ରଦାନ କଲେ। ସେମାନେ କିଛି ସମୟ ବିଶ୍ରାମ କରି 
ନିକଟବର୍ତୀ ଝରଣାରେ ସ୍ଵାନପୂର୍ବକ ଶ୍ରାନ୍ତି ଅପନୋଦନ କଲେ। 
ପର୍ବତର ନୈସର୍ଗିକ ଶୋଭାସମ୍ଭାରରେ ବିଜୟକୃଷ୍ଣଙ୍କର ଚି୍ 
ପ୍ରସନ୍ନ ହୋଇଗଲା। ଏଥିମଧ୍ୟରେ ବାବାଜୀ ମହାଶୟ ପାକ 
ଶେଷ କରି ମାତୃସ୍ଵେହ ପ୍ରଦର୍ଶନ ପୂର୍ବକ ବିଜୟକୃଷ୍ଣ ପ୍ରଭୃତିଙ୍କୁ 
ଭୋଜନ କରାଇଲେ । ତତ୍‌ପରେ ବାବାଜୀ ମହାଶୟ ଶଙ୍ଖଧ୍ଵନି 
କରିବାରୁ ଯେଉଁମାନେ ଅଭୁକ୍ତ ଥିଲେ ଏବଂ ପ୍ରତ୍ୟହ ଆଶ୍ରମରୁ 
ଭୋଜନ ପାଆନ୍ତି ସେମାନେ ଉପସ୍ଥିତ ହେଲେ। ବାବାଜୀ 
ମହାଶୟ ସ୍ଵହସ୍ତରେ ସେମାନଙ୍କୁ ପରିବେଷଣ କରି ପରେ 


ଗୁରୁ ଅନ୍ଵେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ଭୋଜନ କଲେ । ପ୍ରତ୍ୟହ ଏହିପରି ସେହି ଆଶ୍ରମରେ ଅତିଥି 
ସେବା ହେବାର ଦେଖି ବିଜୟକୃଷ୍ଣ ଆଶ୍ଚର୍ଯ୍ୟାନ୍ଵିତ ହେଲେ । 
ତତ୍‌ପରେ ବାବାଜୀ ମହାଶୟଙ୍କ ସଙ୍ଗରେ ବିଜୟକୃ ଷ୍ଣଙ୍କର 
ଅନେକ ଆଲୋଚନା ହେଲା। 


ବ୍ରଞ୍ମଯୋନି ପାହାଡ଼ରେ ଜନୈକ ସାଧୁଙ୍କର ଦର୍ଶନ ପାଇଁ 
ବିଜୟକୃଷ୍ଣ ଶଶିଭୂଷଣ ବସୁଙ୍କ ସହିତ ସେଠାକୁ ଗମନ କଲେ । 
ମହାତ୍ନାଙ୍କୁ ପ୍ରଣାମ କରନ୍ତେ ସେ “ ସଦାନନ୍ଦରେ ରହ” ବୋଲି 
କଲ୍ୟାଣ କଲେ । ତାଙ୍କ ସହିତ ଧର୍ମାଳାପ କରି ପ୍ରଫୂଲ୍ଲ ଚିତ୍ତରେ 
ସନ୍ଧ୍ୟା ପରେ ପ୍ରତ୍ୟାଗମନ କଲାବେଳେ “ ଗୋଡ଼ଧୋୟା ” 
ନାମକ ସ୍ଫ୍ରାନରେ ଉପନୀତ ହେଲା ମାତ୍ରକେ ବିଜୟକୃଷ୍ଣ 
ଶଶୀବାବୁଙ୍କୁ କହିଲେ, “ କଥିତ ଅଛି, ଦ୍ଵାପର ଯୁଗରେ ଶ୍ରୀକୃଷ୍ 
ଏଠାରେ ପାଦ ଧୌତ କରିଥିଲେ ବୋଲି ଏହାର ନାମ 
‹ ଗୋଡ଼ଧୋୟା'” ବା ପାଦୋଦକ ତୀର୍ଥ | ଏହି ସ୍କାନରେ 
ଶ୍ରୀଗୌରାଙ୍ଗ ମହାପ୍ରଭୁଙ୍କର ପ୍ରଥମ ଭାବାବେଶର ସଞ୍ଚାର ହୁଏ | 
ସେ ପିତୃଶ୍ରାଦ୍ଧ ଉପଲକ୍ଷେ ପ୍ରଥମେ ଏହି ସ୍ଥାନରେ ଉପସ୍ଥିତ 
ହୁଅନ୍ତି । ଏହି ସ୍ଥାନର ଶୋଭା ଦେଖି ତାଙ୍କର ଚିତ୍ତ ଆହ୍ଲାଦରେ 
ପ୍ରଫୁଲ୍ଲ ହେଲା। ସେ ଯେତେବେଳେ ଶୁଣିଲେ ଯେ ଏଠାରେ 
ଶ୍ରୀକୃଷ୍ଣ ଚରଣ ଧୌତ କରିଅଛନ୍ତି, ସେତେବେଳେ ଏହି କୁଣ୍ଡକୁ 
ପ୍ରଣାମ କରି ତାହାର ଜଳ ମସ୍ତକରେ ଗ୍ରହଣ କଲେ ଓ ଟିକିଏ 
ପାନ କଲେ; ପରେ ସ୍ଵାନତର୍ପଣାଦି କଲେ । ତତ୍ପରେ ପରମଭକ୍ତ 
ଭଶ୍ଵର ପୁରୀଙ୍କୁ ଦର୍ଶନ କରି ତାହାଙ୍କ ପ୍ରେମରେ ମୁଗ୍‌ଧ ହୋଇ 
ତାଙ୍କଠାରୁ ଦୀକ୍ଷା ଗ୍ରହଣ କଲେ। ଦୀକ୍ଷିତ ହେବା ସଙ୍ଗେ ସଙ୍ଗେ 
ତାଙ୍କର ହୃଦୟରେ ମହାଭାବର ସଞ୍ଚାର ହେଲା। ଏହି ସ୍ଥାନରେ 
ସେ ଶ୍ୟାମସୁନ୍ଦରଙ୍କୁ ଦର୍ଶନ କରି “ କୃଷ୍ଣରେ, ବାପରେ ' ବୋଲି 
ଆକୁଳ କ୍ରନ୍ଦନ କରିଥିଲେ।” ଏହା କହୁ କହୁ ସେହି ଭାବ 
ତାଙ୍କ ହୃଦୟରେ ପ୍ରବଳ ଭାବରେ ଜାଗରିତ ହେଲା ଏବଂ 
ସେ ପିଲାଙ୍କ ପରି “ଭୋ, ଭୋ ' ହୋଇ କାନ୍ଦିବାକୁ ଲାଗିଲେ | 
ଶଶୀବାବୁ ସ୍ତମ୍ଭୀଭୂତ ହୋଇ ବିଜୟକୃଷ୍ଣଙ୍କର ଧର୍ମୋନ୍କାଦର 
ପରିଚୟ ପାଇଲେ । କେତେ ରାତିରେ ସେମାନେ ବସାକୁ 
ଫେରିଆସିଲେ। 


ରକ୍ଷିତ ମହାଶୟଙ୍କ ବାସଭବନରେ ଦିନେ ବିଜୟକୃଷ୍ଣ 
ଗ୍ରନ୍ଷପାଠ କରୁଥିଲେ, ପାଠ କରୁ କରୁ କହିଲେ, ' ଶଶି, ମୋର 
ଏପରି ଇଚ୍ଛା ହେଉଛି ଯେ ମୁଁ ଗେରୁଆ ପିନ୍ଧି ପ୍ରଚାର କାଯ୍ୟରେ 


୧୨୯ 


ବୁଲନ୍ତି। ଏଥିରେ କେତେ ସୁବିଧା ବି ଅଛି । ସଙ୍ଗରେ ବେଶୀ 
ଲୁଗା ରଖିବାର ପ୍ରୟୋଜନ ନାହିଁ । ବସ୍ତ୍ର ଅପେକ୍ଷା ଗ୍ରନ୍ଥ ରଖିବା 
ବେଶୀ ପ୍ରୟୋଜନ।” ଏହା କହି ଭୃତ୍ୟକୁ ଡାକି କହିଲେ, 
“ ମୋତେ ଫକିର ସାଜରେ ସଜାଇ ଦିଅ।” ଏହା କହି 
ସେହିଦିନ ବହୁ ବସ୍ତ୍ର ବିତରଣ କରିଦେଇ ଅଳ୍ପ କେତେଖଣ୍ଡ 
ଥିବା ବସ୍ତ୍ରକୁ ଗୈରିକ ରଞ୍ଜତ କରି ପରିଧାନ କଲେ। ରକ୍ଷିତ 
ମହାଶୟ କଚେରୀରୁ ଫେରି କହିଲେ, “ଏ ତ ସଚୁ ଲାଲେ 
ଲାଲ ! ' 


ବିଜୟକୃଷ୍ଣ ପ୍ରାୟ ଆକାଶଗଙ୍ଗା ପାହାଡ଼କୁ ଗମନ କରି 
ସେଠାରେ ଧ୍ୟାନମଗ୍ନ ରହନ୍ତି । ଦିନେ ସେ ଶଶୀବାବୁଙ୍କୁ ଡାକି 
କହିଲେ, “' ତୁମେ ଏଠାରୁ ଚାଲିଯାଅ, ମୁଁ ଏଠାରେ ରହିବି | 
ଶଶୀବାବୁ କିନ୍ତୁ ତାଙ୍କୁ ଏକାକୀ ଛାଡ଼ି ଆସିବାକୁ ସାହସ କରନ୍ତି 
ନାହିଁ। ସେ ଲଡ଼ୁ ଖାଇ ସେଠାରେ ରାତ୍ରିଯାପନ କରନ୍ତି । ଦିନେ 
ବନ ମଧ୍ୟରେ ବିଜୟକୃଷ୍ଣ ଶଶୀବାବୁଙ୍କୁ ଅତି ଦୁଃଖରେ କାନ୍ଦି 
କାନ୍ଦି କହିଲେ, “ ଅଘୋର ସଙ୍ଗରେ କଥା ହୋଇଥିଲା ଯେ 
ଆମେ ଦୁଇ ଭାଇ ମିଳି ଭାରତର ସର୍ବତ୍ର ବ୍ରାହ୍ମଧର୍ମ ପ୍ରଚାର 
କରିବୁ; କିନ୍ତୁ, ହାୟ ! ତାହା ହେଲା ନାହିଁ। ଅଘୋର ମୋତେ 
ଏକାକୀ ପକାଇଦେଇ ଚାଲିଗଲା ।” ତତ୍‌ପରେ ସେ କହିଲେ, 
“ଶଶି, ମୁଁ ସମସ୍ତ ରାତ୍ରି ଜାଗି ରହିବି, ତୁମେ ମୋ ପାଖରେ 
ଶୋଇଥାଅ। ' ଏହା କହି ସେ ତାଙ୍କର ଗାତ୍ରବସ୍ତ୍ର ଦ୍ବାରା ଏକ 
ଉପାଧାନ କରିଦେଲେ । ଶଶୀବାବୁ ଲେଖିଅଛନ୍ତି, “ ଶିଶୁ 
ଯେପରି ମାତୃପାର୍ଶ୍ଵରେ ନିର୍ଭୟରେ ନିଶିଯାପନ କରେ ମୁଁ 
ସେହିପରି ତାଙ୍କ ପାର୍ଶ୍ଵରେ ରଜନୀ ଯାପନ କଲି । ଆଉ ସେହି 
ଜୀବନ୍ଧୁକ୍ତ ମହାପୁରୁଷ ବ୍ୟାଘ୍ରାଦି ଶ୍ଵାପଦସଙ୍କୁଳ ସେହି ଭୀଷଣ 
ଅରଣ୍ୟ ପାଶ୍ଵରେ ସମସ୍ତ ରଜନୀ ଅଟଳ ଭାବରେ ଭୟ- 
ଉଦ୍‌ବେଗ ଶୁନ୍ୟ ହୋଇ ବ୍ରହ୍ମଧ୍ୟାନରେ ଅତିବାହିତ କଲେ। 
ଏହା ଦେଖି ମନେହେଲା, ଶୀତ, ବାତ ଓ ହିଂସ ଜନ୍ତୁର କୌଣସି 
ପ୍ରକାର ଭୟ ତାଙ୍କର ନଥିଲା। ରାତ୍ରି ଶେଷରେ ବ୍ରାହ୍ମମୁହୂର୍ତରେ 
ମୋତେ ଉଠାଇଲେ । ଆମେ ନିର୍ଟଚରିଣୀରେ ସ୍ଳାନପୂର୍ବକ ନିର୍ଜ 
ଗହ୍ଵର ପ୍ରାନ୍ତରେ ବସି ବ୍ରହ୍ମୋପାସନା କଲୁ। ତାଙ୍କର ସେହି 
ସମୟର ପ୍ରାଣସ୍ପର୍ଶୀ ଉପାସନାର ସ୍ଵତି ମୁଁ ଅଦ୍ୟାପି ବିସ୍କୃତ 
ହୋଇପାରିନାହିଁ । ଏହି ଉପାସନା ସମୟରେ ଗୋଟିଏ ଖୁବ୍‌ 
ବଡ଼ ସାପ ତାଙ୍କ ଗଳଦେଶରେ ଚଢ଼ିଥିଲା; କିନ୍ତୁ କିଛି ଅନିଷ୍ଟ 


୧୩୦ 


କରିନାହିଁ, ଛାଏଁ ଓହ୍ଲାଇଗଲା; ଆଉ ତାଙ୍କଠାରେ କୌଣସି 
ପ୍ରକାର ଭୀଚିର ଚିହ୍ନ ଦୃଷ୍ଟ ହୋଇନଥିଲା। ତାଙ୍କର ଭକ୍ତି- 
ଅନୁରାଗରେ ହିଂସ୍ରଜନ୍ତୁ ମଧ୍ୟ ମନ୍ତ୍ରମୁଗ୍‌ଧ ହୋଇ ତାଙ୍କର 
ହିଂସାବୃଭ୍ତି କ୍ଷଣକାଳ ପାଇଁ ବିସ୍୍‌ତ ହୋଇ ଯାଉଥିଲେ ।” 


ଆଉଦିନେ ବିଜୟକୃଷ୍ଣ ଶଶୀବାବୁଙ୍କୁ କହିଲେ, ' ତୁମେ 
ଫେରିଯାଅ, ମୁଁ ଏଠାରେ ରହିବି।” ଏହି କଥା ବାରମ୍ବାର 
କହିବାରୁ ଶଶୀବାବୁ ମନେ ମନେ ଭାବିଲେ - ଶ୍ରୀଗୌରାଙ୍ଗ 
ଚ ଏହି ଗୟାରେ ତାଙ୍କର ସଙ୍ଗୀମାନଙ୍କୁ ପ୍ରେମାବେଶରେ 
କହିଥିଲେ, “ଚୁମେସବୁ ଗୃହକୁ ଫେରିଯାଅ; ମୁଁ ମୋର 
ପ୍ରାଣନାଥଙ୍କ ଦର୍ଶନ ଲାଗି ମଥୁରା ଗମନ କରିବି ।” ସେହିପରି 
କଣ ବିଜୟକୃଷ୍ଣ ବ୍ରହ୍ମରେ ମଗ୍ନ ରହି ମୋତେ ବିଦାୟ 
ଦେଉଛନ୍ତି, ଏହି ନିର୍ଜନ ଅରଣ୍ଯରେ ବ୍ରହ୍ମଧ୍ୟାନରେ ନିମଗ୍ନ 
ରହିବା ପାଇଁ ୮? ସ୍ତ୍ରୀ, ପୁତ୍ର, କନ୍ୟା ସମେସ୍ତ ଅଛନ୍ତି; କିନ୍ତୁ କାହାରି 
କଥା ତ କେବେହେଲେ ତାଙ୍କ ମନରେ ସ୍ଥାନ ପାଉନାହିଁ ! 
ସ୍ଥିତପ୍ରଜ୍ଞଙ୍କ ଲକ୍ଷଣ ତ ଏହାଙ୍କଠାରେ ପୂର୍ଣ୍ରମାତ୍ରାରେ 
ଲକ୍ଷିତ ହେଉଅଛି । ଏହିପରି ନାନା ଚିନ୍ତାରେ ଶଶୀବାବୁ ଅଭିଭୂତ 
ହୋଇପଡ଼ିଲେ। ଗୟାରେ ଅବସ୍ଥାନର ଆଗ୍ରହ କଣ ତାଙ୍କର 
ପୂର୍ବ ନିର୍ଦ୍ଦିଷ୍ଟ ଗୁରୁଦେବଙ୍କର ଅଜ୍ଞାତ ଓ ଅନିର୍ବଚନୀୟ ଆକର୍ଷଣ 
କି? 
ଆଉ ଦିନେ ବିଜୟକୃଷ୍ଣ ବୁଦ୍ଧଗୟା ଦର୍ଶନ କରିବା ପାଇଁ 
ଗମନ କଲେ। ବୁଦ୍ଧଦେବଙ୍କର ସିଵ୍ିଲାଭ ସ୍ଫ୍ରାନ ଦର୍ଶନରେ 
ବିଶେଷ ତୂପ୍ତି ଲାଭ କଲେ। ବହୁକାଳ ଶାକ୍ୟସିଂହଙ୍କ ଗୁଣ 
କୀଉଁନ କରି ନିରଞ୍ଜନା ନଦୀ ତୀରରେ ଧ୍ୟାନମଗ୍ନ ହେଲେ। 
ସମସ୍ତ ଦିନ ଏହିପରି ଅତିବାହିତ ହେଲା। ଏଣେ ଶଶୀବାବୁ 
ଆହାର୍ଯ୍ୟ ପ୍ରସ୍ତୁତ କରି ଅପେକ୍ଷା କରୁଥାଆନ୍ତି । ସୂର୍ଯ୍ୟାସ୍ତ ହେବା 
ପରେ ବିଜୟକୃଷ୍ଣଙ୍କର ଧ୍ୟାନଭଙ୍ଗ ହେବାରୁ ସେ ବାସସ୍ଥାନକୁ 
ପ୍ରତ୍ୟାଗମନ କରି ଭୋଜନାଦି କଲେ । 


୬ ୮ ୮୩୫ ୬୬୭ 


ଆକାଶଟଙ୍ଗାରେ କିଛିଦିନ ଅବସ୍ଥାନ କରି ବିଜୟକୃଷ୍ଣ 
ଅଧିକାଂଶ ସମୟ ଧ୍ୟାନମଗ୍ନ ରହୁଥିଲେ। ବାବାଜୀ ରଘୁବର 
ଦାସଙ୍କର ଗତିବିଧି ଦର୍ଶନ କରି ତାଙ୍କର ତାଙ୍କ ପ୍ରତି ପ୍ରଗାଢ଼ 
ଭକ୍ତି ଜାତ ହେଲା । ଉଭୟଙ୍କ ମଧ୍ୟରେ ଗଭୀର ପ୍ରୀତି ପ୍ରସ୍ତୁଟିତ 


ହେଲା। ବାବାଜୀ ମହାଶୟ ପରମଧାର୍ମି କ ଓ ନିଷ୍ଠାବାନ୍‌ 


ଶ୍ରୀ ବିଜୟକୃଷ୍ଣ ଚରିତ 


ସାଧୁପୁରୁଷ ଥିଲେ। ତେଣୁ ସେ ସମସ୍ତଙ୍କର ଶ୍ରଦ୍ଧାଭାଜନ ଥିଲେ। 
ତାଙ୍କର ଇଷ୍ଟଦେବ ରାମଚନ୍ଦ୍ରଙ୍କ ପ୍ରତି ଏକାନ୍ତିକୀ ଭକ୍ତ ଥିଲା। 
ସାଧନ ଫଳରେ ସେ ଅଲୌକିକ ଶକ୍ତି ଲାଭ କରିଥିଲେ। 
ଗଗନଚାରୀ ପକ୍ଷୀଗଣ ତାଙ୍କର ଆଜ୍ଞାକାରୀ ଥିଲେ; ସେମାନେ 
ଆସି ତାଙ୍କ କାନ୍ଧରେ ବସି କର୍ଣ୍ଣର ଅଭ୍ୟନ୍ତର ଓ ଜଟା ପରିଷ୍କାର 
କରୁଥିଲେ। ବ୍ୟାଘ୍ରାଦି ହିଂସ୍ରଜନ୍ତୁ ଆଶ୍ରମ ନିକଟକୁ ଆସିଲେ 
ବାବାଜୀ ମହାଶୟଙ୍କର ଦୃଢ଼ ଆଦେଶରେ ସେମାନେ 
ବନମଧ୍ୟକୁ ଚାଲିଯାଉଥିଲେ । ଏହି ଆଶ୍ରମରେ ଜଣେ ନୈଷ୍ଠିକ 
ବ୍ରହ୍ମଚାରୀ ବାସ କରୁଥିଲେ । ତାଙ୍କ ସହିତ ମଧ୍ୟ ବିଜୟକୃଷ୍ଣଙ୍କର 
ଆନ୍ତରିକ ସୌହାର୍ଦ୍ଦ୍ୟ ସ୍ଥାପିତ ହୋଇଥିଲା । 


ଦିନେ ବିଜୟକୃଷ୍ଣ ଉକ୍ତ ବ୍ରହ୍ମଚାରୀଙ୍କ ସହିତ ଆଶ୍ରମରେ 
ବସିଅଛନ୍ତି, ଏହି ସମୟରେ କେତେଗୁଡ଼ିଏ ଗୋରୁଜଗାଳି ଆସି 
ସମ୍ବାଦ ଦେଲେ ଯେ ପାହାଡ଼ ଉପରେ ଏକ ସାଧୁ ବସିଛନ୍ତି 
ଏକଥା ଶ୍ରବଣ କରି ସାଧୁଙ୍କର ସେବାଯୋଗ୍ୟ କେତେକ ପଦାର୍ଥ 
ଧରି ଦୁହେଁ ସାଧୁଙ୍କ ନିକଟକୁ ଗଲେ। ଦୂରରୁ ଦେଖନ୍ତି ଯେ 
ଏକ ମହା ସୌମ୍ୟ ମୁଭି ସମାସୀନ; ତାଙ୍କର ଦିବ୍ୟ କାନ୍ତିରେ 
ସେହି ସ୍ଫୃଳ ଉଦ୍ଭାସିତ । ବିଜୟକୃଷ୍ଣ ଏହି ଅଲୋକସାମାନ୍ୟ 
ମୁର୍ଭି ଦର୍ଶନ କରନ୍ତେ ମୁଗ୍‌ଧ ହୋଇଗଲେ । ଏପରି ଦେବମୂର୍ଭି 
ସେ କେବେହେଲେ ଦେଖି ନଥିଲେ । ତାଙ୍କର ହୃଦୟ ଭକ୍ତିପୂର୍ଣ୍ଣ 
ହୋଇଉଠିଲା। ତାଙ୍କର ଭକ୍କ୍ୟୁପହୃତ ସେବା- ଦ୍ରବ୍ୟ ସାଧୁଙ୍କୁ 
ନିବେଦନପୂର୍ବକ ସେ ତାଙ୍କୁ ପ୍ରଣାମ କଲେ। ତାଙ୍କ ଚରଣ 
ଯୁଗଳରେ ମନପ୍ରାଣ ଅର୍ପଣ କରିଦେଲେ। ମନେହେଲା, ସେ 
ଯେପରି ତାଙ୍କର କେତେକାଳର ବାନ୍ଧବ, ବହୁଦିନ ପରେ 
ତାଙ୍କର ଦର୍ଶନ ମିଳିଅଛି। କୃତାଞ୍ଜଳିପୂର୍ବକ ସେ ଏକ ଦୃଷ୍ଟିରେ 
ସାଧୁଙ୍କୁ ନିରୀକ୍ଷଣ କରୁଥାନ୍ତି, ଏହି. ସମୟରେ ସେ ସ୍ଫ୍ରାନ ଶୀଘ୍ର 
ଛାଡ଼ି ଚାଲିଯିବାକୁ ସାଧୁ ଇଙ୍ଗିତ କଲେ। ଆଉ କିଛି କାଳ 
ସାଧୁଙ୍କର ସାନ୍ନିଧ୍ୟ ଲାଭ କରିବା ପାଇଁ ପ୍ରବଳ ଆଗ୍ରହ ଥିଲେ 
ସୁଦ୍ଧା ସାଧୁଙ୍କର ଆଜ୍ଞା ପାଳନ କରିବା ବିଧେୟ ମନେକରି 
ଦୁଃଖିତାନ୍ତଃକବରଣରେ ସେ ସ୍ଥାନ ତ୍ୟାଗ କରି ଚାଲିଆସିଲେ। 
ସେହି ରଜନୀରେ ତାଙ୍କୁ ନିଦ୍ରା ହେଲାନାହିଁ । ଯେଉଁ ଚକ୍ଷୁରେ 
ମହାପୁରୁଷଙ୍କର ଶାନ୍ତୋଜ୍ଵଵଳ ମୂର୍ତି ବିରାଟ ବୈଭବରେ 
ବିରାଜମାନ, ସେଠାରେ ନିଦ୍ରାଦେବୀଙ୍କର ସ୍ଥାନ କାହିଁ ? କ୍ରମେ 
ଉନ୍ନିଦ୍ର ରଜନୀର ଅବସାନ ହୋଇଆସିଲା। ବିଜୟକୃଷ୍ଣ ଶୁଦ୍ଧପୂତ 


ଗୁରୁ ଅନ୍ଵେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ଭାବରେ ବ୍ରାହ୍ମ ମୁହୂର୍ତରେ ପ୍ରାଣର ପିପାସା ମେଣ୍ଟାଇବା ଲାଗି 
ଏକାକୀ ପର୍ବତାରୋହଣ କଲେ। ଶିଖରଦେଶରେ ଉପନୀତ 
ହୋଇ ଦେଖନ୍ତି - ଏକ ଶିଳାସନୋପରି ମହାପୁରୁଷ ସ୍ତରର 
ଯୋଗାସନରେ ଉପବିଷ୍ଟ । ଏହି ଦୃଶ୍ୟରେ ବିଜୟକୃଷ୍ଣଙ୍କ ହୃଦୟ 
ବ୍ୟାକୁଳ ହୋଇଉଠିଲା ଏବଂ ଅଶ୍ରୁଧାରା ଗଣ୍ଡ ଦେଇ ପ୍ରବାହିତ 
ହେବାକୁ ଲାଗିଲା । ସାଧୁ, ବିଜୟକୃଷ୍ଣଙ୍କୁ ଦେଖି ' ଆସ, ବସ୍ସ !” 
ବୋଲି ଆହ୍ଵାନ କଲେ। ବିଜୟକୃଷ୍ଣ ତାଙ୍କର ନିକଟବର୍ଭୀ 
ହୁଅନ୍ତେ ସାଧୁ ତାଙ୍କୁ କୋଳରେ ବସାଇ ଦୀକ୍ଷା ପ୍ରଦାନ କଲେ । 
ଦୀକ୍ଷା ସମୟରେ ସେ ଅନୁଭବ କଲେ ଯେପରି ଏକ 
ବୈଦ୍ୟୁତିକ ଶକ୍ତି ତାହାଙ୍କ ଭିତରେ ପ୍ରବେଶ କଲା। ତପ୍ପରେ 
ସାଧୁ ତାଙ୍କୁ ସାଧନ ପ୍ରଣାଳୀ ଶିକ୍ଷା ଦେଲେ । ଏହାପରେ 
ବିଜୟକୃଷ୍ଣ ଗୁରୁଦେବଙ୍କୁ ପ୍ରଣାମ କରିବା ମାତ୍ରକେ ଅଚେତନ 
ହୋଇପଡ଼ିଲେ। ସାଧୁ ମଧ୍ୟ ଅନ୍ତହିଁତ ହେଲେ। 


୧୨୯୦ ସାଲ (୧୮୮୮ ଖ୍ରୀ:) ଆଷାଢ଼ ମାସରେ 
(କାହାରି ମତରେ ଭାଦ୍ର ମାସରେ) ଏହି ଦୀକ୍ଷାକର୍ମ ସମ୍ପନ୍ନ 
ହୁଏ। କିନ୍ତୁ ବର୍ଭମାନ ଏହି ଦୀକ୍ଷାର ସ୍ବୃତି ଉତ୍ସବ ଆକାଶଗଙ୍ଗାରେ 
ପ୍ରତିବର୍ଷ ଡିସେମ୍ବର ୨୫ ତାରିଖରେ ପାଳିତ ହୋଇ ଆସୁଅଛି 
। କାରଣ, ବର୍ଷା ରତୁରେ ଶିଷ୍ଯ, ପ୍ରଶିଷ୍ଯ ଓ ଭକ୍ତମାନଙ୍କର 
ସମାଗମ ସୁବିଧାଜନକ ହେବନାହିଁ ବୋଲି ଏବଂ ବଡ଼ଦିନ 
ଛୁଟିରେ ସମସ୍ତଙ୍କର ଯୋଗଦାନ କରିବା ସମ୍ଭବପର ହେବ 
ବୋଲି ଏହିଦିନ ଉତ୍ସବ ପାଳିତ ହୁଏ। ଏହି ଗୟା କ୍ଷେତ୍ରରେ 
ଶ୍ରୀ ଗୌରାଙ୍ଗ ମହାପ୍ରଭୁଙ୍କର ଦୀକ୍ଷା । ଏହି ସମୟରୁ ତାଙ୍କର 
ଜୀବନଗତିର ପରିବର୍ଭନ ହୁଏ ଏବଂ ଆତ୍ନସ୍ଵରୂପ ପ୍ରକାଶିତ 
ହୁଏ। ବିଜୟକୃଷ୍ଣଙ୍କର ଦୀକ୍ଷା ମଧ୍ୟ ସେହି ଗୟା କ୍ଷେତ୍ରରେ । 
ଏହି ଘଟଣାର ଏକ୍ୟ କଣ ଆକସ୍ଥଲିକ, ନା ଏଥିରେ କୌଣସି 
ନିଗୂଢ଼ ରହସ୍ୟ ଅଛି ? 


ଏଣେ ଆଶ୍ରମରେ ବ୍ରହ୍ମଚାରୀ ପ୍ରତ୍ୟୁଷରେ ଗାତ୍ରୋତ୍‌ଥାନ 
କରି ବିଜୟକୃଷ୍ଣଙ୍କୁ ନ ଦେଖି ଚିନ୍ତାନ୍ତିତ ହୋଇ ବାବାଜୀ 
ମହାଶୟଙ୍କୁ ସମ୍ବାଦ ଦେଲେ । ଉଭୟେ ଖୋଜି ଖୋଜି ପାହାଡ଼ 
ଉପରକୁ ଯାଇ ଦେଖିଲେ ଯେ ବିଜୟକୃଷ୍ଣ ମୁଚ୍ଛିତ ହୋଇ 
ପଡ଼ିଅଛନ୍ତି ଓ ତାଙ୍କର ସମସ୍ତ ଅଙ୍ଗରୁ ଜ୍ୟୋତି ବିଚ୍ଛୁରିତ 
ହେଉଅଛି। ଦୁହେଁ ତାଙ୍କୁ ଧରାଧରି କରି ଅତି ସନ୍ତର୍ପଣରେ 
ଆଶ୍ରମକୁ ଘେନି ଆସିଲେ । ତାଙ୍କର ଚୈତନ୍ୟ ସମ୍ପାଦନ ପାଇଁ 


୧୩୧ 


ବାବାଜୀ ମହାଶୟଙ୍କର ସମସ୍ତ ଯତ୍ନ ବିଫଳ ହେବାରୁ ସେ 
ଅତ୍ୟନ୍ତ ଚିନ୍ତିତ ହୋଇପଡ଼ିଲେ ଏବଂ ଆଶ୍ରମ ନିକଟସ୍ଥ ଏକ 
ଗୁହାରେ ତାଙ୍କର ଶରୀର ସ୍ମ୍ରାପନ କରି ସର୍ବଦା ତାଙ୍କ ପ୍ରତି ଦୃଷ୍ଟି 
ରଖିଥାଆନ୍ତି। ବିଜୟକୃଷ୍ଣ ଏହିଠାରେ ଏଗାର ଦିନ ସମାଧୂସ୍ଥ 
ଥିଲେ। ବାବାଜୀ ମହାଶଯ ତାଙ୍କୁ ଏହି ଅବସ୍ତାରେ ସୁଜି ପାୟସ 
ଖୁଆଇ ଦେଉଥିଲେ। ତାଙ୍କର ବାହ୍ଯଜ୍ଞାନ ନଥୁଲେ ସୁଦ୍ଧା 
ଅଭ୍ୟଯାସବଶତଃ ସେହି ପାୟସ କୌଣସି ପ୍ରକାରେ 
ଗଳାଧଃକରଣ ହେଉଥିଲା। ସମାଧି ଭଙ୍ଗ ହେବା ପରେ 
ବାବାଜୀ ମହାଶୟ ତାଙ୍କୁ କହିଲେ, “ବାବା, ତୁମର ଆଜକୁ 
ଏଗାର ଦିନ ହୋଇଗଲା । କିନ୍ତୁ ବିଜୟକୃଷ୍ଣଙ୍କର ଏକମାତ୍ର 
ପ୍ରଶ୍ନ ' ଗୁରୁଦେବ କୁଆଡ଼େ ଗଲେ, କହନ୍ତୁ|।” ବାବାଜୀ 
ମହାଶୟ ଯତ୍ନର ସହିତ ତାଙ୍କୁ ସ୍ନାନ ଭୋଜନ କରାଇ ସାନ୍ତ୍ଵନା 
ଦେଉଥାଆନ୍ତି । କିନ୍ତୁ ବିଜୟକୃଷ୍ଣଙ୍କର ସେହି ଆକୁଳ ପ୍ରଶ୍ନ, “ ସେ 
ମହାଶୟ ମୋତେ ଦୀକ୍ଷା ଦେଇ କେଉଁଆଡ଼େ ଗଲେ ?” ସେ 
ପାହାଡ଼ରୁ ପାହାଡ଼ ଖୋଜି ବୁଲିଲେ । କୌଣସିଠାରେ ତାଙ୍କର 
ସନ୍ଧାନ ପାଇଲେ ନାହିଁ । ବିରହବିହ୍ବଳ ଚିତ୍ତରେ କ୍ରନ୍ଦନ କରି 
କରି ତିନି ଚାରି ଦିନ ବିଫଳ ଅନ୍ବେଷଣ ପରେ ସେ ଆଉ 
ଧୈର୍ଯ୍ୟ ଧରି ନ ପାରି ପ୍ରାଣତ୍ୟାଗ କରିବାର ସଂକଳ୍ପ କଲେ। 
ସେ ବ୍ରହ୍ମଯୋନି ପାହାଡ଼ ଉପରକୁ ଉଠିଗଲେ ଏବଂ ତଳକୁ 
ଲମ୍ପଦାନପୂର୍ବକ ପ୍ରାଣ ବିସର୍ଜନ କରିବାକୁ ପ୍ରସ୍ତୁତ ହୁଅନ୍ତେ, 
ଅକସ୍କାତ୍‌ ଗୁରୁଦେବ ସେଠାରେ ପ୍ରକାଶିତ ହୋଇ ତାଙ୍କର ହସ୍ତ 
ଧାରଣପୂର୍ବକ କହିଲେ, “ ଅଧୀର ହୁଅନାହିଁ। ସମୟରେ ସମସ୍ତ 
ମିଳିବ। ଭଜନ କର । ମୋର ଆଶୀର୍ବାଦରେ ଦୃଢ଼ ବିଶ୍ଵାସ 
କରି ରହ।” ବିଜୟକୃଷ୍ଣ ଆତ୍କସମ୍ବରଣ କରି ନ ପାରି 
କ୍ରନ୍ଦନପୂର୍ବକ ଗୁରୁଦେବଙ୍କ ଚରଣ ଧାରଣ କରି କହିଲେ, 
“ ମୋତେ ତୁମ ସଙ୍ଗରେ ନେଇ ଚାଲ । ମୁଁ ତୁମକୁ ଛାଡ଼ି 
ସଂସାରକୁ ଫେରିବି ନାହିଁ। ତୁମର ଚରଣ ସେବାକରି ଜୀବନ 
କଟାଇଦେବି । ତୁମେ କିଏ, କେଉଁଠି ଥାଅ, ମୋତେ ସମସ୍ତ 
କହ। ତୁମେ ଯେଉଁ ଦେଶକୁ ଯିବ ' ମୁଁ ସେଠାକୁ ଯିବି ।' 
ଶିଷ୍ୟଙ୍କର କଥା ଶୁଣି ଭଷତ୍‌ ହାସ୍ୟପୂର୍ବକ ଗୁରୁଦେବ ନିଜର 
ପରିଚୟ ପ୍ରଦାନ କଲେ। 


ବିଜୟକୃଷ୍ଣଙ୍କ ଗୂରୂଙ୍କ ନାମ ବ୍ରହ୍ଲାନନ୍ଦ ସ୍ଵାମୀ। 
ପରମହଂସଜୀ ନାମରେ ସେ ସର୍ବତ୍ର ବିଦିତ । ପଞ୍ଜାବର ଏକ 


୧୩୨ 


ବ୍ରାହ୍ମଣ ଗୃହରେ ତାଙ୍କର ଜନ୍ମ। ସିପାହୀ ବିଦ୍ରୋହ ସମୟରେ 
ଅର୍ଥାତ୍‌ ୧୮୫ ୬ ଖ୍ରୀଷ୍ଟାବ୍ଦରେ ସେ ସନ୍ନ୍ୟାସାଶ୍ରମ ବରଣ 
କରିଥିଲେ ଓ ନାନକ ପଟ୍ଛଜାର ଆଶ୍ରୟ ଗ୍ରହଣ କରିଥାଆନ୍ତି । 
ପରେ ବୈଦିକ ମାର୍ଗ ଅବଲମ୍ବନ କରି ସିଵି ଲାଭ କରନ୍ତି । 
ଏହି ବୈଦିକ ପଟନ୍ଜାକୁ ରଷି ପନ୍ଛା କହନ୍ତି । ତାଙ୍କର ବାସ ମାନସ 
ସରୋବର । ଏହା ଚିବ୍‌ବତ ଦେଶର ମାନସ ସରୋବର ନୁହେଁ; 
ଏହା କୈଳାସ ପର୍ବତରେ ଅବସ୍ଥିତ। ଏହି ମାନସ ସରୋବରରୁ 
ସରଯୁ ନଦୀର ଉପ୍ପରି। ସେ ସ୍ଥାନ ସର୍ବଦା ତୁଷାରାବୃତ ଓ 
ସାଧାରଣ ଲୋକଙ୍କର. ଅଗମ୍ୟ। ଯେଉଁ ମାନଙ୍କର ଦେହ 
ଯୋଗସିଦ୍ଧ ଓ ଶୀତତାପସହିଷ୍ଣୁ ସେହିମାନେ ହିଁ ସେଠାରେ 
ଅବସ୍ତ୍ରାନ କରିପାରନ୍ତି । 


ସାଧୁ/ ବିଜୟକୃଷ୍ଣଙ୍କୁ ନିଜର ପରିଚୟ ପ୍ରଦାନପୂର୍ବକ 
କହିଲେ, “ ମୋ ସହିତ ତୁମର ରହିବା କଥା ହେବ ନାହି | 
ତୁମଠାରେ ମୁଁ ଯେଉଁ ଶକ୍ତି ସଞ୍ଚାର କରିଅଛି ତାହା ତୁମକୁ 
ସର୍ବତ୍ର ବିତରଣ କରିବାକୁ ହେବ। ତୁମେ ଅଦ୍ବୈତଙ୍କର 
ବଂଶଧର, ଆଚାର୍ଯ୍ୟଙ୍କ ଧାରା ତୁମଠାରେ ବିଦ୍ୟମାନ; ତେଣୁ 
ଏହି କାର୍ଯ୍ୟ ତୁମ ଦ୍ଵାରା ହିଁ ହୋଇପାରିବ। ଦେଶର ଲୁପ୍ତ 
ଧର୍ମକୁ ସଞ୍ଜୀବିତ କରିବାକୁ ହେବ । ତାହା କେବହେଲେ 
ବକ୍ତୃତା ଦ୍ଵାରା ସାଧିତ ହେବନାହିଁ। ଶକ୍ତି ସଞ୍ଚାର କରି ସମସ୍ତଙ୍କୁ 
ଉଦ୍ଧାର କର । ଯେତେବେଳେ ଚାହିବ, ମୋର ଦେଖା 
ପାଇବ। ସାଧନ କର, ଅହଳଦିନେ ସିଝିଲାଭ କରିବ; 
ସେତେବେଳେ ତୁମର କୌଣସି ବାଞ୍ଚା ଅପୂର୍ଣ ରହିବ ନାହିଁ । 


ଗୁରୁଦେବଙ୍କ ଏହି କଥାରେ ସେ ଚିତ୍ତ ସ୍ଫ୍ିିର କରି ଆକାଶଗଙ୍ଗାକୁ 


ପ୍ରତ୍ୟାବର୍ତନ କଲେ। 


ବିଜୟକୃଷ୍ଣ ଦୀକ୍ଷା ଲାଭ କରିବା ମାତ୍ରକେ କି ଅପାର 
ଆନନ୍ଦ ଅନୁଭବ କଲେ ଯେ ସେ ନିଜକୁ କୃତାର୍ଥ ବୋଧକଲେ। 
ଏହି ଗୁରୁକରଣ ସମ୍ବନ୍ଧରେ ସେ ତାଙ୍କ “ ଯୋଗସାଧନ ଗ୍ରନ୍ଜ୍‌ରେ 
ଯାହା ଲେଖିଅଛନ୍ତି ତାହାର ଉପଯୋଗିତା ଦୃଷ୍ଟିରୁ ଏଠାରେ 
ତାହା ଉଦ୍ଧୃତ ହେଲା - 


ପ୍ରଶ୍ନ - ମନୁଷ୍ୟର ସାହାଯ୍ୟ ବ୍ୟତୀତ ଏହି ସାଧନ ସମ୍ଭବ, 
କିନା? 

ଉତ୍ତର - ଅସମ୍ଭବ ନୁହେଁ। ସର୍ବଶକୁିମାନ୍‌ ପରମେଶ୍ର 
ଯେତେବେଳେ ଆମର ସାଧନର ଲକ୍ଷ୍ୟ ଏବଂ କେନ୍ଦ୍ର, ସିଦ୍ଧି 


ଶ୍ରୀ ବିଜୟକୃଷ୍ଣ ଚରିତ 


ଏବଂ ଉପାୟ, ସେତେବେଳେ ସେ ଇଚ୍ଛା କଲେ ମାନବର 
ଯୋଗଶକ୍ତି ସ୍ବୟଂ ବିକଶିତ କରିଦେଇପାରନ୍ତି, ଏଥିରେ ଆଶ୍ଚର୍ଯ୍ୟ 
କ'ଣ ? କିନ୍ତୁ ଏପରି ଅନୁକୂଳ ଅବସ୍ଥା ଅତି ବିରଳ । ଏଥିପାଇଁ 
ସ୍ଵବୟଂସିନ୍ଧ ଲୋକ ଜଗତରେ ବେଶି ଦେଖାଯାଆନ୍ତି ନାହି। 
ଯୋଗଶକ୍ତି ପ୍ରତ୍ୟେକ ମନୁଷ୍ୟ ମଧ୍ୟରେ ହିଁ ବିଦ୍ୟମାନ ଅଛି। 
କିନ୍ତୁ ଏହି ଶକ୍ତ. ଜାଗରିତ ନ ହେଲେ ଜାଗ୍ରତ ପ୍ରାର୍ଥନା 
ଜନ୍ମିପାରେ ନାହିଁ ଏବଂ ଏହି ନିଦ୍ରିତ ବା ଅସ୍ତୁଟ ଶକ୍ତର 
ଜାଗରଣ ବା ବିକାଶ କରିବାକୁ ହେଲେ ଅନ୍ୟ କୌଣସି ଜାଗ୍ରତ 
ବା ବିକାଶପ୍ରାପ୍ତ ଶକ୍ତିର, ଅର୍ଥାତ୍‌ ଏହିପରି ଶକ୍ତ ଶାଳୀ 
ମାନବାତ୍କାର ସାହାଯ୍ୟ ଆବଶ୍ୟକ । ଆଦିଗୁରୁ ପରମେଶ୍ବର 
ଆମ୍ଭମାନଙ୍କୁ ଜଳ, ଅଗ୍ନି, ବାୟୁ, ପର୍ବତ, ନଦୀ, ସମୁଦ୍ର ପ୍ରଭୃତିର 
ମଧ୍ୟଦେଇ ନାନା ଉପାୟରେ ଧର୍ମ ଶିକ୍ଷା ଦେଇଥାଆନ୍ତି; 
ସେହିପରି ମନୁଷ୍ୟ ମଧ୍ୟଦେଇ ମଧ୍ୟ ଶିକ୍ଷା ଦିଅନ୍ତି । ଏହିପରି 
ବିଶ୍ବସଂସାରର ଯାବତୀୟ ପଦାର୍ଥ ଏବଂ ମନୁଷ୍ଯ, ସମସ୍ତଙ୍କର 
ସାହାଯ୍ୟ ଆବଶ୍ୟକ; କିନ୍ତୁ ଜାଗ୍ରତ ଶକ୍ତିଶାଳୀ ମହାତ୍ନାମାନଙ୍କର 
ବିଶେଷ ସାହାଯ୍ୟ ସାଧାରଣତଃ ନିତାନ୍ତ ଆବଶ୍ୟକ | ଏହାକୁ 
ହିଁ ଦୀକ୍ଷା କହନ୍ତି । ଆଧ୍ୟାତ୍ମିକ ଅବସ୍ତାାନିଚୟ ବିଶେଷ ଅନୁକୂଳ 
ଥିଲେ ଭଗବତ୍‌ କୃପାରେ ବିନା ଦୀକ୍ଷାରେ ମଧ୍ୟ କେଉଁଠି 
କେଉଠି ଶକ୍ତିଲାଭ ଦେଖାଯାଏ। ” 


ଅନ୍ୟତ୍ର ବିଜୟକୃଷ୍ଣ ତାଙ୍କର ଦୀକ୍ଷା ସମ୍ବନ୍ଧରେ 
ଲେଖିଅଛନ୍ତି, “ ଏହି ଦୀକ୍ଷା ସମୟରୁ ମୋର ଜୀବନରେ ଏକ 
ଅପୂର୍ବ ଅବସ୍ତା ଖୋଲିଯାଇଛି ।” ` 


ଦୀକ୍ଷାଲାଭ ପରେ ବିଜୟକୃଷ୍ଣ ଆକାଶଗଙ୍ଗାର ନିବିଡ଼ 
ଜଙ୍ଗଲରେ ସାଧନ ଭଜନ କରି ଦିବାରାତ୍ରି କଟାଇ ଦିଅନ୍ତି । 
ଏହି ସମୟରେ ସେ. ଶୁଣିବାକୁ ପାଇଲେ ଯେ ବରାବର 
ପାହାଡ଼ ରେ କେତେକ ମହାପୂରୁଷ ବାସ କରୁଛନ୍ତ। 
ବାଙ୍କିପୁରଠାରୁ ରେଳପଥରେ ଗୟାଯାତ୍ରା କଲେ ଏହି ପାହାଡ଼ 


` ଦେଖାଯାଏ। ଏହି ପାହାଡ଼ର ଗୁହାରେ ହିନ୍ଦୁ ଯୋଗୀଗଣ ସର୍ବଦା 


ସାଧନ ଭଜନରେ ମଗ୍ନ ରହୁଛନ୍ତି ବୋଲି ଶ୍ରବଣ କରି 
ବ୍ରହ୍ମଚାରୀଙ୍କୁ ସଙ୍ଗରେ ନେଇ ବରାବର ପାହାଡ଼କୁ ଯାତ୍ରାକଲେ। 
ଗୟାଠାରୁ ବରାବର ପାହାଡ଼ ତିନିକ୍ରୋଶ ଦୂରରେ ଅବସ୍ଥିତ। 
ଏହି ପାହାଡ଼ରେ ଗୋଟିଏ ମନ୍ଦିର ଥାଏ ଏବଂ ସେଠାରେ 
ଏକ ଭୈରବ ଥାଆନ୍ତି। ବିଜୟକୃଷ୍ଣ ଓ ବ୍ରହ୍ମଚାରୀ ମନ୍ଦିରର 


ଗୁରୁ ଅନ୍ବେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ନିକଟବର୍ତୀ ହୋଇ ଦେଖିଲେ ଯେ ଭୈରବ ସର୍ବାଙ୍ଗରେ କାଳି 
ବୋଳି ମୁହଁରେ ସିନ୍ଦୂର ଲଗାଇ ଭୀଷଣ ମୁର୍ଣିରେ ଦଣ୍ଡାୟମାନ । 
ଏମାନଙ୍କୁ ଦେଖି ଭୈରବ ପଥର ଫୋପାଡ଼ିବାକୁ ଲାଗିଲେ। 
ଏମାନେ ଭୀତ ନ ହୋଇ ଭୈରବଙ୍କୁ ସ୍ତବ କରି କରି ତାଙ୍କ 
ନିକଟବର୍ତୀ ହୋଇ ପ୍ରଣାମ କଲେ ଏବଂ ମହାପୁରୁଷମାନଙ୍କୁ 
ଦର୍ଶନ କରାଇବା ପାଇଁ ପ୍ରାର୍ଥନା କଲେ । ଭୈରବ ଏମାନଙ୍କ 
ବିନୀତ ବ୍ୟବହାରରେ ସନ୍ତୁଷ୍ଟ ହୋଇ ଅତିଥି ସେବା କରିବା 
ଉଦ୍ଦେଶ୍ୟରେ ନରମାଂସ ପ୍ରସାଦ ଆଣି ଦେଲେ। ବିଜୟକୃଷ୍ଣ, 
ତାହା ଅଖାଦ୍ୟ ବୋଲି ଗ୍ରହଣ ନ କରିବାରୁ, ଭୈରବ ଟିକିଏ 
ବିରକ୍ତିର ଭାବ ଦେଖାଇଲେ। ତପ୍ପରେ ଭୈରବ ଗୋଟିଏ 
ସଂକୀର୍ଣ୍ଣ ପଥ ଦେଇ ଏମାନଙ୍କୁ ଏକ ପ୍ରକୋଷ୍ଠକୁ ନେଇଗଲେ । 
ଏହି ଗୃହର ଚାରି କୋଣରେ ଚାରି ଜଣ ମହାପୁରୁଷ ସମାଧିସ୍ତ୍‌ 
ଥିଲେ। ସନ୍ଧ୍ୟା ସମୟରେ ସେମାନଙ୍କର ସମାଧିଭଙ୍ଗ ହେବାରୁ 
ସେମାନେ ସ୍ଵାନାଦି ନିତ୍ଯକ୍ରୟା ସମାପନ କରି ଆସନରେ 
ଉପବିଷ୍ଟ ହୋଇ ଅତିଥିମାନଙ୍କ ବିଷୟ ପଚାରିଲେ । ଭୈରବ 
ଜଣାଇଲେ ଯେ ସେମାନେ ଦର୍ଶନାର୍ଥ ଆସିଅଛନ୍ତି ଓ ସେମାନଙ୍କୁ 
ମହାପ୍ରସାଦ ଦେବାରୁ ନରମାଂସ ବୋଲି ସେମାନେ ପ୍ରତ୍ୟାଖ୍ୟାନ 
କଲେ । ଜଣେ ମହାପୁରୁଷ କହିଲେ, “ ଏ କି ଅନ୍ୟାୟ ! ତୁମ 
ଧର୍ମରେ ନରମାଂସ ଭୋଜନ କରନ୍ତି ବୋଲି କଣ ସମସ୍ତେ 
ତାହା କରିବେ ? ଏଥିରେ ଅତିଥିଙ୍କୁ ଅପମାନ କରାହୁଏ । ' 
ତାଙ୍କୁ ପଚରାହେଲା, “ ଆଜ୍ଞା, ଏପରି ବସୁ ଭୋଜନ କରିବା 
କ'ଣ ଧର୍ମର ଅଙ୍ଗ ?” 


ମହାପୁରୁଷ - ନା, ମହାରାଜ ! ଧର୍ମ ଏକ, ଗନ୍ତବ୍ଯ 
ସ୍ଫରାନ ଏକ । ଲୋକଙ୍କର ରୁଚି ଅନୁସାରେ ନାନା ମତ, ନାନା 
ପଥ। ଯେ ଯେଉଁ ପଥରେ ଗମନ କରେ ସେହି ପଥର 
ଅନୁରୂପ ତାହାର ଆହାର, ବ୍ୟବହାର | କେଉଁ ପଥରେ ଅନ୍ନ 
ବ୍ୟଞ୍ଜନ ପ୍ରଭୃତି ବିବିଧ ଉପାଦେୟ ଖାଦ୍ୟବସ୍ତୂ ପ୍ରାପ୍ତ ହୁଏ; 
କେଉଁ ପଥରେ ମାଂସ ବ୍ୟତୀତ ଆଉ କିଛି ମିଳେ ନାହିଁ। ଗମ୍ୟ 
ସ୍ତରାନରେ ଉପନୀତ ହେଲେ ଆଉ ଭେଦଜ୍ଞାନ ରହେ ନାହିଁ। 
ଦେଖନ୍ତୁ, ଆମେ ଚାରିଜଣ ପୂର୍ବେ ସମ୍ପୂର୍ଣ୍ଣ ସ୍ଵତନ୍ତ୍ର ପଥରେ 
ଚାଲୁଥିଲୁ। ଜଣେ ରାମାତ୍‌, ଜଣେ ନାନକପନ୍ଥୀ, ଜଣେ 
କାପାଳୀ ଓ ଆଉ ଜଣେ ଅଘୋରୀ | ପୁବେ ଆମାନଙ୍କ ମଧ୍ୟରେ 


ମେଳ ନଥିଲା, ଘୋର ବିରୋଧ ଥିଲା।| ପଥରେ ଚାଲୁ ଚାଲୁ 


୧୩୩ 


ଯେତେବେଳେ ଆମେ ଗମ୍ୟ ସ୍ତ୍ରାନରେ, ଅର୍ଥାତ୍‌ ସତ୍ଯ ପଥରେ 
ଉପସ୍ଥିତ ହେଲୁ, ସେତେବେଳେ ଆମେ ଚାରିଜଣ ଦେଖିଲୁ 
ଯେ ଆମେ ଏକ ସ୍ଫରାନକୁ ଆସିଅଛୁ। ଆମର ସମସ୍ତ ଭେଦ 
ଚାଲିଯାଇଛି। ଆମେ ଗୋଟିଏ ଗୃହରେ ଏକ ଭାବରେ 
ଗୋଟିଏ ବସ୍ତୁ ଦେଖୁଛୁ। ଏକାପରି ଆସ୍ଵାଦନ କରୁଛୁ। 
ଭେଦଜ୍ଞାନରେ ହୃଦୟରେ ଯେଉଁ କ୍ଳେଶ ଅନୁଭବ କରୁଥିଲୁ, 
ବର୍ଭମାନ ସେ କ୍ଲେଶ ନାହିଁ। ଯେତେଦିନ ପର୍ଯ୍ୟନ୍ତ ଗମ୍ଯ 
ସ୍ଫାନରେ ଉପନୀତ ହୋଇ ନ ଥାଉ ସେ ପର୍ଯ୍ୟନ୍ତ ମତଭେଦ, 
ଦଳାଦଳି, ସମ୍ପ୍ରଦାୟ; ସୁତରାଂ ମତଭେଦ ସହିତ ଆହାର › 
ବିହାର, ସମସ୍ତ ବିଷୟରେ ଭିନ୍ନତା ଥାଏ | ' 


ମହାପୁରୂୁଷଙ୍କର ଉଦାର ଓ ଅସାମ୍ପ୍ଦାୟି କ ଭାବ 
ଦର୍ଶ ନରେ ଆନନ୍ଦିତ ହୋଇ ବି ଜୟକୃ ଷ୍ଠ ଆକାଶଗଙ୍ଗା 
ପ୍ରତ୍ୟାଗମନ କଲେ । ସେଠାରେ ସେ କଠୋର ସାଧନରେ 
ମଗ୍ନ ରହିଲେ। ଆହାର ନିଦ୍ରାର ଚିନ୍ତା ତାଙ୍କ ମନରେ ସ୍ଫ୍ରାନ 
ପାଉନଥିଲା। ଦିବସରଜନୀ ସର୍ବଦା ସେ ଆସନରେ ଉପବିଷ୍ଟ । 
ସାଧନ ଭଜନରେ ଏପରି ଆତ୍ନବିସ୍କୃତି ଓ ଆତ୍ନୋସ୍ପର୍ଗ ଅତ୍ୟନ୍ତ 
ବିରଳ। କି ଅପୁର୍ବ ରସାସ୍ଵାଦନରେ ସେ ମୁଗ୍ଧ, ତାହା ତାଙ୍କୁ 
ହି ଜଣା। ଏହିପରି କିଛି କାଳ ଅତିବାହିତ ହୁଅନ୍ତେ, ଦିନେ 
ତାଙ୍କର ଗୁରୁଦେବ ଉପସ୍ତିତ ହୋଇ କହିଲେ, “ ତୁମକୁ ଶାସ୍ତ୍ରବିଧି 
ଅନୁସାରେ ସନ୍ନ୍ୟାସ ଗ୍ରହଣ କରିବାକୁ ହେବ । କାଶୀଧାମରେ 
ସ୍ଵାମୀ ହରିହରାନନ୍ଦ ସରସ୍ଵତୀ ଅବସ୍ଫ୍ାନ କରୁଅଛନ୍ତି। ତାଙ୍କ 
ନିକଟକୁ ଯାଇ ତୁମେ ଯାହା କିଛି ଅଶାସ୍ତ୍ରୀୟ କାର୍ଯ୍ୟ କରିଅଛ, 
ସମସ୍ତ ତାଙ୍କ ନିକଟରେ ସରଳ ଭାବରେ ପ୍ରକାଶ କରିବ ଏବଂ 
ସେ ଯେପରି ଆଦେଶେ କରିବେ ତାହା ବିନା ବିଚାରରେ ପାଳନ 
କରିବ।' 

ଗୁରୁଦେବଙ୍କର ଆଜ୍ଞା ଶିରୋଧାର୍ଯ୍ୟ କରି ବିଜୟକୃଷ୍ଣ 
ବ୍ରହ୍ମଚାରୀଙ୍କୁ ସଙ୍ଗରେ ନେଇ କାଶୀ ଯାତ୍ରା କଲେ ଓ ସ୍ଵାମିଜୀଙ୍କ 
ସହିତ ସାକ୍ଷାତକାର କରି ଗୁରୁଦେବଙ୍କ ଆଦେଶ ତାଙ୍କୁ 
ଜଣାଇଦେଲେ । ବ୍ରାହ୍ମସମାଜରେ ପ୍ରବେଶ କରି ଯେଉଁ ସମସ୍ତ 
ଅଶାସ୍ତ୍ରୀୟ କାର୍ଯ୍ୟ କରିଛନ୍ତି ତାହା ନିଃସଙ୍କୋଟ ଭାବରେ ତାଙ୍କ 
ନିକଟରେ ବ୍ୟକ୍ତ କଲେ। ସମସ୍ତ ଶ୍ରବଣ କରି ସ୍ଵାମିଜୀ କହିଲେ, 
“ ତୁମର ଶରୀର ଓ ମନ ଅତି ପବିତ୍ର । କେବଳ ଶାସ୍ତ୍ରର ମର୍ଯ୍ୟାଦା 


୧୩୪ 


ରକ୍ଷା କରିବା ପାଇଁ ତୁମକୁ ଯଥାଶାସ୍ତ୍ର ପ୍ରାୟଶ୍ଚିତ କରିବାଳୁ 
ହେବ । ଉପବୀତ ଗ୍ରହଣ କରିବାକୁ ହେବ। ତତ୍‌ପରେ ମୋ 
ନିକଟରୁ ସନ୍ନ୍ୟାସ ବ୍ରତ ଗ୍ରହଣ କରିବ। ' ବିଜୟକୃଷ୍ଣ ସ୍ଵାମିଜୀଙ୍କ 
ଆଦେଶାନୁସାରେ ସମସ୍ତ କାର୍ଯ୍ୟ ସମ୍ପାଦନ କରି, 
ବିରଜାହୋମପୂୁର୍ବକ ଶିଖାସୁତ୍ର ତ୍ୟାଗ କରି ସନ୍ନ୍ୟାସ ଗ୍ରହଣ 
କଲେ। ସ୍ଵାମିଜୀ ଚାଙ୍କର ସନ୍ନ୍ୟାସ ନାମ ଅଚ୍ୟୁତାନନ୍ଦ ସରସ୍ଵତୀ 
ରଖିଲେ। କିନ୍ତୁ ଚାଙ୍କର ସନ୍ନ୍ୟାସ ନାମ ଅବିଦିତ ରହିଲା । 
ସମସ୍ତଙ୍କ ନିକଟରେ ତାଙ୍କର ପୂର୍ବାଶ୍ରମ ନାମ ହିଁ ବିଦିତ । 


ସନ୍ନ୍ୟାସ ଗ୍ରହଣ ପରେ ସଂସାର ତ୍ୟାଗ କରି ସୁଖରେ 
ଭ୍ରମଣ କରିବା ଚିନ୍ତା ତାଙ୍କ ମନରେ ସ୍ଥାନ ପାଇଲା। କିନ୍ତୁ 
ଗୁରୁଦେବ ତାଙ୍କୁ କହିଲେ, “ତୁମକୁ ସ୍ତ୍ରୀ ପୁତ୍ରଙ୍କ ସଙ୍ଗରେ 
ନହିବାକୁ ହେବ। ଧର୍ମପତ୍ନୀକୁ ପାଖରେ ରଖି ସାଧନ କଲେ 
ଶୀଘ୍ର ତୁମର ଅଭୀଷ୍ଟ ପୂର୍ଣ୍ଣ ହେବ । ବ୍ରାହ୍ମସମାଜ ମଧ୍ୟ ତୁମକୁ 
ତ୍ୟାଗ କରିବାକୁ ହେବନାହିଁ। ନିଜର ମତରେ ସ୍ତ୍ରିର ରହି ବ୍ରାହ୍ମ 
ସମାଜରେ ବସତି କରିବାକୁ ହେବ। ତୁମକୁ କିଛି ତ୍ୟାଗ 
କରିବାକୁ ହେବନାହିଁ । ସାପର କାତି ପରି ସବୁ ଯଥା ସମୟରେ 
ଖସିପଡ଼ିବ। ବଳପୂର୍ବକ କିଛି କରିବସିଲେ ନାନା ପ୍ରକାର 
ଅପରାଧ ହୋଇପାରେ।। ଶ୍ରଦ୍ଧାର ସହିତ ମୋର ଆଦେଶ 
ପାଳନପୂର୍ବକ ସାଧନରେ ଅଗ୍ରସର ହୁଅ।” ବିଜୟକୃଷ୍ଣ 
ଆକାଶଗଙ୍ଗା ଫେରିଆସି ପୂର୍ବପରି ସାଧନନିରତ ରହିଲେ । 


ଏହି ସମୟରେ ପରମହଂସଜୀ ମଧ୍ୟେ ମଧ୍ୟେ ଆସି 
ବିଜୟକୃଷ୍ଣଙ୍କୁ ନାନା ପ୍ରକାର ସାହାଯ୍ୟ କରୁଥିଲେ। ଦିନେ 
ବିଜୟକୃଷ୍ଣ ଗୁରୁଦେବଙ୍କୁ ପଚାରିଲେ, “ ଶାସ୍ତରେ ଯେଉଁ 
ଅଷ୍ଟାଦଶ ସିଛିିର କଥା ଉଲ୍ଲେଖ ଅଛି ତାହା କଂଣ ସତ୍ୟ ? 
ମନୁଷ୍ୟ କ'ଣ ତାହା ଲାଭ କରିପାରେ ? 


ସ୍ଵାମୀ - ସମସ୍ତ ସତ୍ୟ | ତପସ୍ୟା ଦ୍ଵାରା ସାଧକର ଏହିସବୁ 
ଶକ୍ତି ଜାତ ହୁଏ। ବିଜୟକୃଷ୍ଣଙ୍କର ଏଥିରେ ବିଶ୍ଵାସ ନ ହେବାରୁ 
ସ୍ଵାମିଜୀ ତାଙ୍କୁ ଏକ ନିର୍ଜନ ସ୍ଥାନକୁ ନେଇଗଲେ ଏବଂ ଗୋଟି 
ଗୋଟି କରି ଅଧିକାଂଶ ସିଦି ତାଙ୍କୁ ଦେଖାଇ ଦେଲେ । ଅଷ୍ଟାଦଶ 
ସିଦ୍ଧି ଓ ଅନ୍ୟ କେତେକ କ୍ଷୁଦ୍ର ସିଦ୍ଧିର ଉଲ୍ଲେଖ ଶ୍ରୀମଭାଗବତରେ 
ଅଛି । ଯଥା, ଏକାଦଶ ସ୍କନ୍ଧର ପଞ୍ଚଦଶାଧ୍ୟାୟ ତୃତୀୟଠାରୁ 
ଅଷ୍ଟମ ଶ୍ଳୋକରେ : 


ଶ୍ରୀ ବିଜୟକୃଷ୍ଣ ଚରିତ 


ସିଦ୍ଧୟୋଃଷ୍ଟାଦଶ ପ୍ରୋକ୍ତା ଧାରଣାଯୋଗପାରଗୈଃ 
ତାସାମଷ୍ଟୋୌ ମତ୍‌ ପ୍ରଧାନା ଦଶୈବ ଗୁଣହେତବଃ | ୩ | 
ଅଣିମା ମହିମା ମୁର୍ତେର୍ଲଘିମା ପ୍ରାପ୍ତିରିନ୍ଦ୍ରିୟୈଃ 
ପ୍ରାକାମ୍ୟଂ ଶ୍ରୁତହୃଷ୍ଟେଷୁ ଶଲ୍ତିପ୍ରେରଣମୀଶିତା ।୪ । 
ଗୁଣେଷ୍ଵସଙ୍ଗୋ ବଶିତା ଯତ୍କାମସ୍ତଦବସ୍ୟତି 
ଏତାମେସିଦ୍ଧୟଃ ସୌମ୍ୟ ଅଷ୍ଟାବୌତ୍‌ ପଭିକାମତାଃ ।୫ | 
ଅନୂର୍ମିମତ୍ତ୍ା ଦେହେଏସ୍ଥିନ୍‌ ଦୂରଶ୍ରବଣଦର୍ଶନଂ 
ମନୋଜବଃ କାମରୁପଂ ପରକାୟପ୍ରବେଶନଂ |୬ । 
ସ୍ଵଚ୍ଛନ୍ଦ ମୃତ୍ୟୁ ର୍ଦେବାନାଂ ସହକ୍ରୀଡ଼ାନୁଦର୍ଶନଂ 
ଯଥାସଂକଳ୍ପସଂ ସିଦ୍ଧି ରାଜ୍ଞାପ୍ରତିହତାଗତିଃ ।୭ | 
ତ୍ରିକାଳଜ୍ଞତ୍ବମଦ୍ବନ୍ଦ୍୍‌ଂ ପରଚିତ୍ତାଦ୍ୟଭିଜ୍ଞତା 
ଅଗ୍ନ୍ୟକ୍କାମୁବିଷାଦୀନାଂ ପ୍ରତିଷ୍ଠମ୍ଭୋ।ପରାଜୟଃ | ୮ । 


ଯୋଗପାରଗ ରଷିଗଣ ଅଷ୍ଟାଦଶ ସିଦ୍ଧି ଓ ଧାରଣାର 
ବର୍ଣ୍ଣନ କରିଅଛନ୍ତି। ତନ୍ମଧ୍ୟରୁ ଆଠଗୋଟି ସିଵିର ମୁଁ ମୁଖ୍ୟ 
ଆଶ୍ରୟ, ଅର୍ଥାତ୍‌ ଏହି ଅଷ୍ଟସିଦ୍ଧି ମୋଠାରେ ପୂର୍ଣ୍ଠରୂପେ ଅବସ୍ଫାନ 
କରିଥାଆନ୍ତି। ସେଗୁଡ଼ିକ ମାୟାତୀତ ଏବଂ ମୋଠାରେ 
ସ୍ଵାଭାବିକ ଭାବରେ ଥାଆନ୍ତି । ଯୋଗୀମାନେ ସାଧନ ବଳରେ 
ଯେଉଁ ସିଦ୍ଧି ଲାଭ କରନ୍ତି ତାହା ମୋ ଅପେକ୍ଷା ନ୍ୟୂନ ଓ 
ମାୟିକ । ଏହି ଅଷ୍ଟ ସିଦ୍ଧିର ନାମ : 


୧. ଅଣିମା - ଅଣୁ ଆକାର ଧାରଣ କରି ଶୈଳ ମଧ୍ୟରେ 
ପ୍ରବେଶ କରିପାରିବା ଶକ୍ତି । 


୨. ମହିମା - ମହାନ୍‌ ହୋଇ ସର୍ବତ ବ୍ୟାପିବାର ଶକ | 


୩. ଲଘିମା - ଅତ୍ୟନ୍ତ ଲଘୁ ବା ହାଲୁକା ହୋଇ ସୂର୍ଯ୍ୟରସ୍ମି 
ଅବଲମ୍ବନପୂର୍ବକ ସୂର୍ଯ୍ୟଲୋକକୁ ଗମନ କରିବାର ଶକ୍ତି । 

ଏହି ତିନୋଟି ସିଦ୍ଧି ଦେହର। ଅନ୍ୟ ପାଞ୍ଚଗୋଟି ସିଵି 
ଇନ୍ଦ୍ରିୟମାନଙ୍କୁ ଅବଲମ୍ବନ କରିଥାଏ। 

୪. ପ୍ରାପ୍ତ - ଅଙ୍ଗୁଳିର ଅଗ୍ରରେ ଚନ୍ଦ୍ରକୁ ସ୍ପର୍ଶ କରିବା 


୬୭ 


ଶକ୍ତ। 


୫. ପରାକାମ୍ୟ - ଅପରତିହତ ଇଚ୍ଛା; ଅର୍ଥାତ୍‌ ଇଚ୍ଛାନୁସାରେ 
ସମସ୍ତ କରିପାରିବାର ଶକ୍ତ, ଏପରି କି ଜଳରେ ବୁଡ଼ି ଉଠିଲା 


ଗୁରୁ ଅନ୍ବେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ପରି, ଭୂମିରେ ମଧ୍ଯ ବୁଡ଼ି ଉଠିବାର ଶକ୍ତ । ଅଥବା 
ପାରଲୌକିକ ବା ଭୂବିବରାଦିରେ ପିହିତ ବସ୍ତୁରେ ଭୋଗଦର୍ଶନ 
ବା ଭୋପପ୍ରାପ୍ତି। 

୬. ଭଶିତା - ଜୀବମାନଙ୍କଠାରେ ନିଜର ଶକି ସଞ୍ଚାର 
କରିବାର ଶକ୍ତି । 

୭. ବଶିତା - ବିଷୟଭୋଗରେ ଅନାସକ୍୍ି | 


୮୮. କାମାବସାୟିତା - ଯେଉଁ ସୁଖ ବାଞ୍ଚା କରନ୍ତି ତାହାର 
ଶେଷ ସୀମାରେ ପହୁଞଛିବା ଶକ୍ତି । 


ଏହି ଅଷ୍ଟସିଦ୍ଧି ଭଗବାନଙ୍କ ପକ୍ଷରେ ସ୍ବାଭାବିକୀ । 
ସତ୍ତ୍ବଗୁଣର ଉତ୍କର୍ଷବଶତଃ ଅନ୍ୟ ଦଶଗୋଟି ସିଵି, ଯଥା :- 

୧. ଅନୂମିମର୍୍‌ - କ୍ଷୁଧା, ପିପାସା, ଶୋକ, ମୋହ 
ଆଦିକୁ ଷଟ୍‌ ଉର୍ମି ବା ତରଙ୍ଗ କରନ୍ତି । ଏହି ଉର୍ମି ଯାହାର ଥାଏ 
ସେ ଉର୍ମିମାନ। ଯାହାର ନଥାଏ ସେ ଅନୂମିମାନ୍‌, ତାହାର 
ଭାବ, ଅନୂମିମର୍୍‌; ଅର୍ଥାତ୍‌ କ୍ଷୁଧା ପିପାସାଦି ରାହିତ୍ଯ | 

୨. ଦୂରଦର୍ଶନ - ବହୁ ଦୂରରୁ ଦେଖିପାରିବାର ଶକ୍ତି | 

୨. ଦୂରଶ୍ରବଣ - ବହୁ ଦୂରରୁ ଶୁଣିପାରିବାର ଶକ୍ତି | 

୩. ମନୋଜବ - ମନ ବା ଚିନ୍ତାର ଗତି ପରି ଗମନ 
ସାମର୍ଥ୍ୟ | 


୫. କାମରୂପ - ଯେକୌଣସି ରୂପ ଧାରଣ କରିବାର 
୬. ପରକାୟ ପ୍ରବେଶନ - ଅନ୍ୟ ଶରୀରରେ ପ୍ରବେଶ 


୭. ସ୍ଵଚ୍ଛନ୍ଦ ମୃତ୍ୟୁ - ସ୍ଵେଛା ମୂତୁୟ। । 

୮. କ୍ରୀଡ଼ାନୁଦର୍ଶ ନ - ଅପ୍‌ସରାମାନଙ୍କ ସହିତ 
ଦେବତାମାନଙ୍କର କ୍ରୀଡ଼ା ଦର୍ଶନ ବା ଲାଭ କରିବାର ଶକ୍ତି । 

୯. ସଙ୍କଳ୍ପରସିଛି - ଯାହା ସଂକଳ୍ପ କରିବ ତାହା ସିଦ୍ଧ 
ହେବାର ଶକ୍ତି । 

୧୦. ଅପ୍ରତିହତ ଗତି ଓ ଆଜ୍ଞା - ଯେଉଠାକୁ ଇଚ୍ଛା 
ସେଠାକୁ ଯିବାର ଶକ୍ତି, ଏବଂ ଯାହା ଆଦେଶ ଦେବ ତାହା 
ଅବାଧରେ ପାଳିତ ହେବାର ଶକ୍ତି। 


୧୩୫ 


ଏହି ଅଷ୍ଟାଦଶ ସିଝି ଛଡ଼ା ଆଉ ପାଞ୍ଚିଗୋଟି କ୍ଷୁଦ୍ର ସିଵି 
ଅଛି, ଯଥା : 


୧. ତ୍ରିକାଳଜ୍ଞତ୍‌ - ଭୂତ, ଭବିଷ୍ଯତ୍‌ ଓ ବର୍ଭମାନ କାଳର 
ସମସ୍ତ ବିଷୟ ଜାଣିବାର ଶକ୍ତି । 


୨. ଅଦ୍ବନ୍ଦ୍ନ - ଶୀତ ଉଷ୍ଣ ଆଦି ଦ୍ଵନ୍ଦ୍ଵରେ ଅଭିଭୂତ ନ 
ହେବାର ଶକ୍ତି। 


୩, ପରଚିଭାଭିଜ୍ଞତା - ଅନ୍ୟର ମନକଥା ଜାଣିପାରିବାର 
ଶକ୍ତି । 

୪. ଅଗ୍ନି ସୂର୍ଯ୍ୟ ଜଳ ବିଷାଦିର ସ୍ତମ୍ଭନ - ଅଗ୍ନି, ସୂର୍ଯ୍ୟ, 
ଜଳ ଓ ବିଷ ପ୍ରଭୃତିଙ୍କର ଗତି ଓ ପ୍ରଭାବ ରୋକିଦେବାର 
ଶକ୍ତି। 

୫. ଅପରାଜୟ - କୌଣସିଠାରେ ପରାଜିତ ନ 
ହେବାର ଶକ୍ତି । 


ଏହି ସିଵିଗୁଡ଼ିକର ଯଥାସମ୍ଭବ ଅର୍ଥ ପ୍ରକାଶ କରିବାର 
ଉଦ୍ଦେଶ୍ୟ ଏହି ଯେ ପାଠକମାନେ ବିଜୟକୃଷ୍ଣଙ୍କ ଜୀବନରେ 
ସ୍ଵାଭାବିକ ଭାବରେ କେତେକ ଶକ୍ତି ପ୍ରକାଶିତ ହେବାର ଦେଖି 
ସେଗୁଡ଼ିକୁ ଅସମ୍ଭବ ବା ଅତିରଞ୍ଜନ ବୋଲି ମନେ କଲାବେଳେ 
ଏହିସବୁ ଶାସ୍ତ୍ରୋକ୍ତ ଏବଂ ପରୀକ୍ଷିତ ସିଦ୍ଧିମାନଙ୍କର ଧାରଣା 
ସେମାନଙ୍କୁ ଇତସ୍ତତଃ କରାଇଦେବ ନାହିଁ। ନିଜେ 
ବିଜୟକୃଷ୍ଣଙ୍କର ମଧ୍ୟ ଏ ସମସ୍ତ ସିଦ୍ଧିରେ ବିଶ୍ଵାସ ନଥିଲା। 
କିନ୍ତୁ ତାଙ୍କର ଗୁରୁ ପରମହଂସଜୀ କୃପାପୂର୍ବକ ଏ ସମସ୍ତ ସିଦ୍ଧି 
ସତ୍ୟ ବୋଲି ପ୍ରତ୍ୟକ୍ଷ କରାଇଦେଲେ। 


ପରମହଂସଜୀ କେତେବେଳେ ବାୟୁଠାରୁ ଲଘୁ ହୋଇ 
ଆକାଶରେ ଭାସମାନ ହୋଇ ଭ୍ରମଣ କରିବାକୁ ଲାଗିଲେ; 
କେତେବେଳେ ନିଜକୁ ପରମାଣୁ ସ୍ଵରୂପ କରି ପାହାଡ଼ ଭେଦ 
କରି ଅନ୍ୟ ପାଖକୁ ଚାଲିଗଲେ; କେତେବେଳେ ଅନ୍ୟ ଏକ 
ରୂପ ଧାରଣ କଲେ। ପୂର୍ବରୁ ତ ବିଜୟକୃଷ୍ଣଙ୍କଠାରେ ଶକ୍ତି 
ସଞ୍ଚାର କରିଥିବା କଥା ସେ ନିଜେ ଅନୁଭବ କରିଥିଲେ; 
ଅନ୍ୟାନ୍ୟ ପ୍ରାୟ ସମସ୍ତ ସିଦ୍ଧି ତାଙ୍କୁ ପ୍ରକାରାନ୍ତରେ ଦେଖାଇ 
ଦେଲେ। ପରକାୟ ପ୍ରବେଶନ ସିଵି ଦେଖାଇବା ପାଇଁ 
ପାହାଡ଼ର ତଳଦେଶସ୍କ୍‌ ଗୋଟିଏ ଶ୍ଖଶାନକୁ ବିଜୟକୃ ଷ୍ଣଙ୍କୁ 


୧୩୬ 


ନେଇଗଲେ। ସେଠାରେ ଦେଖିଲେ ଯେ ନୀଚଜାତୀୟ 
କେତେକ ଲୋକ ଗୋଟାଏ ଶବ ଆଣି ଗୋଟାଏ ପାଖରେ 
ରଖିଦେଇ କାଷ୍ଠ ସଂଗ୍ରହ କରିବା ପାଇଁ ଦୂରକୁ ଚାଲିଗଲେ। 
ଏହି ଅବକାଶରେ ପରମହଂସଜୀ ନିଜର ଶରୀରକୁ ଛାଡ଼ିଦେଇ 
ସେହି ଶବ ମଧ୍ୟରେ ପ୍ରବେଶ କଲେ । ସେହି ଶବ ଉଠି ବସିଲା 
ଓ ସହାସ୍ୟ ବଦନରେ ସେହି ଶବମଧ୍ଯସ୍କ୍‌ ଗୁରୁଦେବ 
ବିଜୟକୃଷ୍ଣଙ୍କୁ ଅନାଇ କହିଲେ, “ ଏବେ ବିଶ୍ବାସ ହେଲା ?” 
ବିଜୟକୃଷ୍ଣ ଦେଖିଲେ ଯେ ଗୁରୁଦେବଙ୍କ ଶରୀର ମୃତ ପ୍ରାୟ 
ପଡ଼ିରହିଛି । କିଛିକ୍ଷଣ ପରେ ଗୁରୁଦେବ ଶବ ଦେହରୁ ବହିର୍ଗତ 
ହୋଇ ନିଜର ଚ୍ୟକ୍ତ ଶରୀରରେ ପ୍ରବେଶ କଲେ; ତେଣେ 
ଶବଟି ପୁର୍ବବଚ୍‌ ପଡ଼ିରହିଲା। ବିଜୟକୃଷ୍ଣ ଅଦ୍ଧଷ୍ଟପୂର୍ବ ଏହି 
ସମସ୍ତ ବ୍ୟାପାର ଦର୍ଶନରେ ବିସ୍କୟାନନ୍ଦରେ ଅଭିଭୂତ ହୋଇ 
କହିଲେ, “ ଆଉ ଅବିଶ୍ବାସ କରିବି କିପରି ? ତୁମର ଅଲୌକିକ 
ଶକ୍ତି ଏହି ଦୀନ ଅଧମ ପ୍ରତି କୃପଣତା କରିବ ନାହିଁ।” 
ପରମହଂସଜୀ ସସ୍ଵେହବଚନରେ କହିଲେ, ' ଚିନ୍ତା କର ନାହିଁ | 
ସାଧନରେ ଏ ସମସ୍ତ ଶକ୍ତି ତୁମର କରତଳଗତ ହେବ। ' 


ବିଜୟକୃଷ୍ଣ ପରମହଂସଜୀଙ୍କ ଠାରୁ ଦୀକ୍ଷା ଓ ନାନା 
ପ୍ରକାର ଶିକ୍ଷା ଲାଭ କରି ଶାସ୍ତ୍ରର ମହତ୍ତ୍ଵ ଅନୁଭବପୁର୍ବକ ସଂସାର 
ପ୍ରତି ବୈରାଗ୍ୟ ପ୍ରଦର୍ଶନ କରିବାକୁ ଲାଗିଲେ। ତାଙ୍କର 
ବୈରାଗ୍ୟ କ୍ରମେ କ୍ରମେ ଏପରି ତୀବ୍ର ହୋଇଉଠିଲା ଯେ 
ତାଙ୍କର ବ୍ରାହ୍ମ ବନ୍ଧୁଗଣଙ୍କର ଆଶଙ୍କା ଜାତ ହେଲା ଯେ ସେ 
ଆତ୍ତୀୟସ୍ଵଜନ ପରିତ୍ୟାଗ କରି ଚାଲିଯିବେ । ତେଣୁ ସେମାନେ 
ଯୋଗମାୟା ଦେବୀଙ୍କୁ ପତ୍ର ଲେଖିଲେ ଯେ ସେ ଯେପରି 
ଶୀଘ୍ର ଆସି ସ୍ବାମୀଙ୍କୁ ନେଇଯାଆନ୍ତୁ। ଏହି ପତ୍ର ପ୍ରାପ୍ତିମାତ୍ରେ 
ସେ ଆସି ବିଜୟକୃଷ୍ଣଙ୍କୁ କଲିକତା ନେଇଗଲେ । ବିଜୟକୃଷ୍ଣ 
ସାଧାରଣ ବ୍ରାହ୍ମସମାଜର ପ୍ରଚାର ନିବାସରେ ବାସ କରିବାକୁ 
ଲାଗିଲେ। 


ଦିନେ ବିଜୟକୃଷ୍ଣଙ୍କର ମହର୍ଷି ଦେବେନ୍ଦ୍ର ନାଥଙ୍କୁ 
ଦେଖିବା ପାଇଁ ଇଚ୍ଛା ହେଲା। ମହର୍ଶି ସେତେବେଳେ 
ଚୁର୍ଚ଼ୁଡ଼ାରେ ଗଙ୍ଗାତୀରରେ ବାସ କରୁଥାଆନ୍ତି । ବିଜୟକୃଷ୍ଣଙ୍କୁ 
ଦେଖିବା ମାତ୍ରକେ ମହର୍ଷି ଆନନ୍ଦରେ ବିହ୍ବଳ ହୋଇ ତାଙ୍କର 
ମୁଖକୁ ଚାହିଁ କହିଲେ, “ ତୁମକୁ ଦେଖି ମୋତେ ଗୋଟିଏ 
ନୂଆ ମଣିଷ ଦେଖିଲା ପରି ଳାଗୁଛି। କି ଅପୂର୍ବ ବସ୍ତୁ ତମେ 


ଶ୍ରୀ ବିଜୟକୃଷ୍ଣ ଚରିତ 


ପାଇଛ ମୋର ଜାଣିବାକୁ କୌତୂହଳ ହେଉଛି । ଏ ଅମୂଲ୍ୟ 
ପଦାର୍ଥ ତୁମେ କେଉଁଠାରୁ ପାଇଲ ?” ବିଜୟକୃଷ୍ଣ ଉତ୍ତର 
ଦେଲେ, “ ଗୟା ଆକାଶଗଙ୍ଗା ପାହାଡ଼ରେ ଜଣେ ମହାପୁରୁଷ 
କୃପା କରି ମୋତେ ଏ ବସ୍ତୁ ଦେଇଛନ୍ତି । ” ମହର୍ଷି କହିଲେ, 
“ ଏ ବସୁ ଲାଭ କରି ତୁମେ ଧନ୍ୟ ହେବ; ଉଦାର ପାଇଯିବ | 
ଏ ଦେବଦୁଲ୍ଲଭ ପଦାର୍ଥ ଯତ୍ନର ସହିତ ରକ୍ଷା କରିବ; 
କେବେହେଲେ ଛାଡ଼ିବ ନାହିଁ। କିନ୍ତୁ ବ୍ରାହ୍ମସମାଜରେ ତୁମର 
ସ୍ଥାନ ହେବ ନାହିଁ; ତୁମେ ସେଠାରେ ତିଷ୍ଠି ପାରିବ ନାହିଁ। 
ବ୍ରାହ୍ମସମାଜ ପରିତ୍ଯାଗ କରିବାକୁ ହେଲେ କରିବ; କିନ୍ତୁ ଏ 
ବସ୍ତୁ ତ୍ୟାଗ କରିବ ନାହିଁ।” ଏହାପରେ ଉଭୟଙ୍କ ମଧ୍ୟରେ 
ଅନେକ ଧର୍ମ୍ମାଳାପ ହେଲା। ବିଜୟକୃଷ୍ଣ ମହର୍ଷିଙ୍କ ପାଦରେ 
ପ୍ରଣାମ କରି କଲିକତା ପ୍ରତ୍ୟାଗମନ କଲେ । 


ପୂର୍ବେ ବିଜୟକୃଷ୍ଣଙ୍କର ବନ୍ଧୁବସ୍ବଳତାର କେତେକ 
ପରିଚୟ ପ୍ରଦତ୍ତ ହୋଇଅଛି। କେଶବଚନ୍ଦ୍ରଙ୍କ ସହିତ ତାଙ୍କର 
ଘୋର ମତଭେଦ ହୋଇଥିଲେ ସୃଦ୍ଧା ତାଙ୍କ ପ୍ରତି 
ବିଜୟକୃଷ୍ଣଙ୍କର ବିଶେଷ ପ୍ରୀତି ଥିଲା।` ୧୮୮୩ ଖ୍ରୀଷ୍ଟାବ୍ଦରେ 
ଯେତେବେଳେ କେଶବଚନ୍ଦ୍ର ବହୁମୂତ୍ର ରୋଗରେ ଆକ୍ରାନ୍ତ 
ହୋଇ ସିମଳାରୁ ଗୃହକୁ ଫେରିଆସନ୍ତି ସେତେବେଳେ ଦିନେ 
ତାଙ୍କୁ ଦେଖିବା ପାଇଁ ବିଜୟକୃଷ୍ଣ ତାଙ୍କ ଗୃହରେ ଉପସ୍ଥିତ 
ହେଲେ। କେଶବଚନ୍ଦ୍ର ଦ୍ବିତଳ ଗୃହରେ ଥାଆନ୍ତି। ନବବିଧାନ 
ପ୍ରଚାରକମାନେ ବିଜୟକୃଷ୍ଣଙ୍କୁ ଦେଖିଲାମାତ୍ରକେ ପୂର୍ବ ଆକ୍ରୋଶ 
ସ୍କରଣ କରି ତାଙ୍କ ଉଦର ଓ ପାଶ୍ଵ୍ବଦେଶରେ ମୁଷ୍ଟ୍ୟାଘାତ କରିବାକୁ 
ଲାଗିଲେ। ବିଜୟକୃଷ୍ଣ ପ୍ରଥମେ ବିସ୍ମିତ ହୋଇ ପରେ 
ସେମାନଙ୍କୁ ତିରସ୍କାର କଲେ। ତଳେ କଣ ଗୋଳମାଳ ହେଉଛି, 
ଜାଣିବା ପାଇଁ କେଶବଚନ୍ଦ୍ର ଦ୍ବିତଳରୁ ଲୋକ ପଠାଇଲେ। 
ସେ ଲୋକ ସମସ୍ତ ଘଟଣା ଜଣାଇବାରୁ କେ ଶବଚନ୍ଦ୍ର 
ବିଜୟକୃଷ୍ଣଙ୍କୁ ଡକାଇ ପଠାଇ ଅତ୍ୟନ୍ତ ଲଜ୍ଜିତ ହୋଇ 
ଆଦରପୂର୍ବକ ତାଙ୍କୁ ଗୃହମଧ୍ଯକୁ ନେଇଗଲେ ଏବଂ 
କ୍ଷମାପ୍ରାର୍ଥନା କଲେ। ସଙ୍ଗେ ସଙ୍ଗେ ସେ ପ୍ରଚାରକମାନଙ୍କୁ 
ଡକାଇ ଅତ୍ୟନ୍ତ ରୁକ୍ଷ ଭାଷାରେ ସେମାନଙ୍କୁ ଭର୍ସନା କଲେ 
ଏବଂ ସେମାନଙ୍କର ଗୁଣଗ୍ରାମ ବର୍ଣ୍ଣନା କରି ଏକ ଲେଖା ଲେସି 
ବିଜୟକୃଷ୍ଣଙ୍କୁ ଶୁଣାଇଲେ ଏବଂ ଧର୍ମତତ୍ତ୍ବକୁ ସେ ଲେଖା 
ପଠାଇବେ ବୋଲି ଇଚ୍ଛା ପ୍ରକାଶ କଲେ। କିନ୍ତୁ ମୃତ୍ୟୁ ତାଙ୍କୁ 


ଗୁରୁ ଅନ୍ବେଷଣ, ଦୀକ୍ଷା ଲାଭ ଓ ସନ୍ନ୍ୟାସ ଗ୍ରହଣ 


ଗ୍ରାସ କରିବାରୁ ସେହି ଇଚ୍ଛା ଅପୁର୍ଣ୍ଣ ରହିଲା। ସେହି ସମୟରେ 
ତାଙ୍କ ସହିତ ଯେଉଁ ଧର୍ମ୍ମାଳାପ ହୋଇଥିଲା ତାହା ବିଜୟକୃଷ୍ଣ 
ଏହିପରି ଲେଖିଅଛନ୍ତି: 

“ କେଶବବାବୁଙ୍କର ମୃତ୍ୟୁର ଏକମାସ ପୂର୍ବରୁ ତାଙ୍କୁ 
ଦେଖିବାକୁ ଯାଇଥିଲି । ଦେଖିଲି ଯେ ଶରୀର ମୂତଦେହ ପରି 
ପ୍ରଭାହୀନ ହୋଇଯାଇଛି । ସେଥିପାଇଁ ମୁଁ ଦୁଃଖ ପ୍ରକାଶ କରିବାରୁ 
ସେ କହିଲେ, “ଗୋସାଇଁ, ଯାହା ଭାବିଥିଲି ତାହା ସମ୍ପନ୍ନ 
ହେଲା ନାହିଁ। ପଥହରା ହୋଇ ଘୁରି ଯେତେବେଳେ ପଥର 
ସନ୍ଧାନ ପାଇଲି ବୋଲି ଆଶା ହେଉଥିଲା, ସେତେବେଳେ 
ଏହି ପୀଡ଼ା।” ମୋତେ କହିଲେ, “ତୁମେ ପରା କଣ ନୂତନ 
ମତ ଅବଲମ୍ବନ କରିଅଛ ?” ମୁଁ କହିଲି, “ନୂତନ, ପୁରାତନ 
ବୁଝେ ନାହିଁ । ଭଗବାନଙ୍କୁ ଲାଭ କରିବି ବୋଲି ବ୍ରାହ୍ମ ସମାଜକୁ 
ଆସିଅଛି; ବର୍ତମାନ କେତେ ପରିବାର ବ୍ରାହ୍କ ସମାଜରେ । 
ସେତେବେଳେ କିଛି ନଥିଲା; ସୁତରାଂ ସାମାଜିକ ବାହାରର 
ବିଷୟ ନେଇ ଗଣ୍ଡଗୋଳ କରିବାକୁ ଆସି ନଥିଲି । ” 


୧୩୭ 


“ ଭଗବାନଙ୍କୁ ପାଇଲି, ଏହା ପ୍ରତ୍ଯକ୍ଷବୋଧ ନ ହେଲେ 
କୌଣସିମତେ ଫେରିବି ନାହିଁ; ଯେକୌଣସି ଉପାୟ ଧରିବାକୁ 
ହେଲେ ଧରିବି। ବାହାରର ଉପାୟ କିଛି ନୁହେଁ। ମୃତ୍ୟୁ 
କାଳରେ, ମୁଁ କୃତାର୍ଥ / ମୋର ଆଶାପୂର୍ଣ୍ର ହୋଇଅଛି, ପ୍ରଭୁ, 
ତୁମେ ହିଁ ସତ୍ୟ - ଏହା କହି ମରିବି, ଏହାହିଁ ଆକାଡ୍କ୍ଷା, 
ଆଶୀର୍ବାଦ କରନ୍ତୁ [ନ କେଶବବାବୁ କହିଲେ, ‹ ଏ ସମ୍ବନ୍ଧରେ 
ମୋର ବହୁତ କହିବାର ଅଛି | ଯଦି ଆରୋଗ୍ୟ ଲାଭକରେ, 
ତୁମକୁ ଡକାଇବି ।” ଦୁଃଖର ବିଷୟ, ତାଙ୍କର ଲୀଳା ସମ୍ବରଣ 
ହେଲା। ” 


୧୮୮୪ ଖ୍ରୀଷ୍ଟାବ୍ଦ ଜାନୁୟାରି ମାସରେ କେଶବଚନ୍ଦ୍ର 
ପରଲୋକ ଯାତ୍ରା କଲେ। ଏହି ସମ୍ବାଦ ପାଇ ବିଜୟକୃଷ୍ଣ 
ଅତ୍ୟନ୍ତ ଶୋକାକୁଳ ହୋଇପଡ଼ିଲେ । ଶବାନୁଗମନ କରିବା 
ପାଇଁ ସେ ଗ୍ରହରୁ ବାହାରିଲେ, କିନ୍ତୁ ମର୍ମାନ୍ତିକ ବନ୍ଧୁ ବିଚ୍ଛେଦରେ 
ତାଙ୍କୁ ହଠାତ୍‌ ଜ୍ଵର ଆକ୍ରମଣ କଲା। ସେ ସଂଜ୍ଞାହୀନ ହୋଇ 
ଶଯ୍ୟାଶାୟୀ ହେଲେ । ଆଉ ଶବାନୁଗମନ ହୋଇପାରିଲା ନାହିଁ। 

(100 


ଷୋଡ଼ଶ ପରିଚ୍ଛେଦ 


ଧନି @ ଥିବି 


କଲିକଚାରେ କିଛିଦିନ ଅବସ୍ଫାନ କରି ବିଜୟକୃଷ୍ଣ ଢାକା 
ଗମନ କଲେ ଏବଂ ସେଠାରେ ସାଧନ ଭଜନରେ ନିମଗ୍ନ 
ରହିଲେ। କିଛି କାଳ ପରେ ଅତ୍ୟନ୍ତ ଶୁଷ୍କତା ଅନୁଭବ କଲେ। 
ମନରେ କୌଣସି ପ୍ରକାର ସୁଖ ବା ଆନନ୍ଦ ରହିଲା ନାହିଁ। 
ସମସ୍ତ ବିଷବତ୍‌ ବୋଧ ହେବାକୁ ଲାଗିଲା। ସାଧନ ଭଜନରେ 
ଆଗ୍ରହ ରହିଲା ନାହିଁ। ଭୟଙ୍କର ଗାତ୍ରଦାହ ଉପସ୍ଥିତ ହେଲା। 
କୌଣସି ପ୍ରକାର ଆମୋଦପ୍ରମୋଦ ବା ଆଡ୍ନୀୟ ବନ୍ଧୁଁମାନଙ୍କର 
ସହବାସ, କାହିଁରେ ତାଙ୍କର ଆସ୍ଥା ରହିଲା ନାହିଁ। କି ଉପାୟ 
ଅବଲମ୍ବନ କଲେ ଏହି ଜ୍ବାଳା ଯନ୍ତ୍ରଣାର ଅପନୋଦନ ହେବ 
ଏହାହିଁ ସର୍ବଦା ତାଙ୍କର ଚିନ୍ତାର ବିଷୟ ହେଲା। କିନ୍ତୁ 
ସଂସାରରେ ଏପରି କୌଣସି ବସ୍ତୁ ପାଇଲେ ନାହିଁ, ଯହିଁରେ 
ଏ ଭୀଷଣ ଅବସ୍ତ୍ାର ପରିବର୍ତନ ହୋଇପାରେ । ଜୀବନ ତୁଛ୍ଛ 
ବୋଧ ହେଲା। ମନେହେଲା, ଆତୁହତ୍ୟା ହିଁ ଏହି ଅବସ୍ଥାରୁ 
ରକ୍ଷା ପାଇବାର ଏକମାତ୍ର ଉପାୟ | 


ଯଥାର୍ଥ ନାମ-ସାଧକମାନଙ୍କର ଏପରି ଅବସ୍ପୁା 
ହୋଇଥାଏ। ନାମସାଧନ କରୁ କରୁ ଯେତେବେଳେ ନାମାଗ୍ନି 
ପ୍ରଜ୍ଜୁଳିତ ହୋଇ ସାଧକର ଜନ୍ମ ଜନ୍ମ ସଞ୍ଚିତ କାମନା, ବାସନାକୁ 
ଭସ୍ମୀଭୂତ କରିବାକୁ ଆରମ୍ଭ କରେ, ସେତେବେଳେ ସାଧକର 
ଜୀବନ ଦୁର୍ବହ ବୋଧହୁଏ । ଅନେକ ତପସ୍ବୀ ଏହି କାମନା 
ବାସନାକୁ ଦଗ୍‌ଧୀଭୂତ କରିବା ପାଇଁ ପଞ୍ଚାଗ୍ନି ସ୍ଫ୍ରାପନ କରି 
“ପଞ୍ଚତପାଂ କରନ୍ତି। ଉପରେ ପ୍ରଚଣ୍ଡ ତପନ କିରଣ ଓ 
ଚତୁଙ୍ଦିଗରେ ଅଗ୍ନି ସ୍ଥାପନ କରି ତାହା ମଧ୍ୟରେ ତପଃ ସାଧନ 
କରନ୍ତି । କିନ୍ତୁ ଏହି ବାହାରର “ ପଞ୍ଚତପା' ରେ ଅନ୍ତରର ଅନର୍ଥ 
ଦଗ୍ଧ ହୁଏ ନାହିଁ। ନାମାଗ୍ନି ପ୍ରଜ୍ଜୁଳିତ କରିବା ହିଁ ଯଥାର୍ଥ ପଞ୍ଚତପା 
ସାଧନ। ବିଜୟକୃଷ୍ଣଙ୍କର ବର୍ତମାନ ଏହି ଅବସ୍କଫା। ଏହି 
ସମ୍ପର୍କରେ ସେ ସ୍ଵୟଂ ଲେଖିଅଛନ୍ତି - “ ଏହି ଯନ୍ତ୍ରଣାରେ ମୁଁ 
ଦୁଇ ଥର ଆତ୍ନହତ୍ୟା କରିବାକୁ ଯାଇଛି; ପରମହଂସଜୀ ରକ୍ଷା 
କରିଅଛନ୍ତି । ସର୍ବଦା ଅଗ୍ନି ଜଳୁଥାଏ; କାହିଁରେ ସୁଖ ପାଉନଥାଏ। 
କେତେ ଜନ୍ମାଜନ୍ମାନ୍ତରର ସଞ୍ଚିତ ପାପ; ତାହାକୁ ଦଗ୍‌ଧ କରିବା 


ପାଇଁ ବହୁତ ଅଗ୍ନିର ପ୍ରୟୋଜନ। ଏହି ଯନ୍ତ୍ରଣା ହିଁ ଯଥାର୍ଥ 
ମୁକ୍ତିର ହେତୁ । ଏହା ଯାହାର ହୁଏ, ସେ କୃତ୍ରିମ ଧର୍ମ୍ମର ଭାଣ 
କରିପାରେ ନାହିଁ। ଯହିଁରେ ଏ ଜ୍ବାଳା ନିବାରଣ ହେବ ତାହା 
ଛଡ଼ା ତାହାର ତୃଷ୍ତି ହୁଏନାହିଁ।” 


ପାଠକମାନେ ବିଜୟକୃଷ୍ଣଙ୍କର ଏପରି ଭୀଷଣ ଅବସ୍ତା 
ଶୁଣି ବିସ୍କୟବୋଧ କରୁଥିବେ; କାରଣ, ନାମ ଏପରି ଜ୍ବାଳା 
ଯନ୍ତ୍ରଣା ସୃଷ୍ଟି କରନ୍ତି ଯେ ସାଧକ ଆତ୍ନହତ୍ୟା କରିବାକୁ ପ୍ରସ୍ତୁତ 
ହୁଏ, ଏହା ଅଦ୍ଧଷ୍ଟପୂର୍ବ ଓ ଅଶ୍ରୁତପୂର୍ବ। ବରଂ, ଶ୍ରୀଗୌରାଙ୍ଗ 
ମହାପ୍ରଭୁଙ୍କ ଶିକ୍ଷାଷ୍ଟକର ପ୍ରଥମ ଶ୍ଳଲୋକର ପୟାର ଶ୍ରୀଚୈତନ୍ୟ 
ଚରିତାମ୍ପୃତରେ ଏହିପରି ଅଛି: 


ସଂକୀର୍ଭନ ହୈତେ ପାପ ସଂସାର ନାଶନ । 
ଚିତ୍ତଶୁଛି ସର୍ବଭକ୍ତି ସାଧନ ଉଦ୍‌ଗମ ॥ 
କୃଷ୍ଠପ୍ରେମୋଦ୍ଗମ ପ୍ରେମାମ୍ପତ ଆସ୍ଵାଦନ। 
କୃଷ୍ଣପ୍ରାପ୍ତି ସେବାମ୍ପୃତ ସମୁଦ୍ରେ ମଜ୍ଜନ ॥ 


ହରିନାମ ସଂକୀର୍ଭନର ଫଳ ଏଠାରେ ଯାହାସବୁ ଲିଖିତ 
ଅଛି ସେଥିରେ ତ ଦୁଃଖ ଯନ୍ତ୍ରଣାର କଥା କିଛି ନାହିଁ। ସମସ୍ତ 
ତ ସୁଖ ଓ ଆନନ୍ଦର କଥା; କି ବିରାଟ ଉନ୍ମାଦନା ଓ ପ୍ରେରଣା 
ଏଥିରେ ନିହିତ ଅଛି ! ଏପରି ଫଳ ଶ୍ରବଣ କରି କାହାର ଚିତ୍ତ 
ଆକୃଷ୍ଟ ନ ହେବ ? କିନ୍ତୁ ଏଥିରେ ପ୍ରଥମ କଥା - ଚିଭ୍ଶୁଦ୍ଧି । 
ଯଦ୍ୟପି ପୟାରରେ ପ୍ରଥମେ ଚିତ୍ତଶୁଛ୍ଧିର କଥା ଉଲ୍ଲେଖ ନାହି, 
ମହାପ୍ରଭୁଙ୍କ କୃତ ଶ୍ଳୋକରେ ପ୍ରଥମେ “ଚେତୋ ଦର୍ପଣ 
ମାର୍ଜନଂ ' ଅର୍ଥାତ୍‌ ନାମ ସଂକୀର୍ଭନ ଚିତରୂପକ ଦର୍ପଣକୁ ମାର୍ଜନ 
କରେ। ଦର୍ପଣର ସ୍ଵଚ୍ଛତା ଥାଇ ସୁଦ୍ଧା ତାହା କାଳକ୍ରମେ 
ଧୂଳିରେ ଆବୃତ ହୋଇଯିବାରୁ ତାହା ଯେପରି ପ୍ରତିବିମ୍ବ 
ଗ୍ରହଣ କରିବାକୁ ସମର୍ଥ ହୁଏନାହିଁ, ସେହିପରି ଜୀବର ଚିତ୍ତ 
ଅନାଦିକାଳରୁ ସଞ୍ଚିତ ପାପ, କାମନା ଓ ବାସନା ଦ୍ବାରା 
ମଳିନ ହୋଇଯିବାରୁ ତହିଁରେ ଜ୍ଞାନ ବା ଭଳ୍ଛି ଉଦିତ 
ହୋଇପାରେ ନାହିଁ। ତେଣୁ ଜ୍ଞାନଲାଭ କରିବାକୁ ହେଲେ 


ସାଧନା ଓ ସିଦ୍ଧି 


ପ୍ରଥମେ ନିଷ୍କାମ କର୍ମଦ୍ଵାରା ଚିତ୍ତଶୁଛି କରିବା ଆବଶ୍ୟକ । 
ଭନ୍ତିପଥାଶ୍ରୟ କରିଥିବା ବ୍ୟଲ୍ଚିଙ୍କର ନାମ ଶ୍ରବଣ କୀର୍ତନାଦି 
ଦ୍ଵାରା ପ୍ରଥମେ ଚିତ୍ତଶୁଛି ହୁଏ; ଅର୍ଥାତ୍‌ ଅନାଦିକାଳର 
କାମନାବାସନା ୍ଵଂସପ୍ରାପ୍ତ ହୁଏ। ଚିତ୍ତରେ କାମନାମାଳିନ୍ୟ 
ଥିବା ପର୍ଯ୍ୟନ୍ତ ଶୁଦ୍ଧ ଭଲ୍ତି ଜାତ ହୁଏନାହିଁ। ଶୁଦ୍ଧ ଭଲ୍ତିରେ ହିଁ 
ଚିତ୍ତପ୍ରସନ୍ନତା ଲାଭହୁଏ। ଚିତ୍ତ କାମନାମଳିନ ଥିବା ପର୍ଯ୍ୟନ୍ତ 
ଚିତ୍ତପ୍ରସନ୍ନତା ହୁଏନାହିଁ। ଅତଏବ ଭକ୍ତି ସ୍ଵଭାବତଃ ନିଷ୍କାମ 
- ଏହା ପ୍ରମାଣିତ ହେଉଛି | ଏପରି ଭଳି ଜାତ ହେଲେ ତହିରୁ 
ପ୍ରେମାନନ୍ଦ ଲାଭ, ସେବାମୃତସମୁଦ୍ରମଜନ ପ୍ରଭୃତି ହୋଇଥାଏ । 


ଏହି ଚିତ୍ତଶୂ ଦ୍ଧ ବା ଜନ୍ଟ୍‌ଜନ୍ଟାନ୍ତର ସଞ୍ଚିତ 
କାମନାବାସନାର ଧ୍ଵଂସ ସର୍ବାଦୌ ପ୍ରୟୋଜନ। ଏହା ନ 
ହେବା ପର୍ଯ୍ୟନ୍ତ, ନାମ ସଂକୀଉରଁନ ଯେଉଁ ସୁଖ ଓ ଆନନ୍ଦର 
ସନ୍ଧାନ ଦାନ କରେ ତାହା କେବଳ ବଚନରେ ବା କଳ୍ପନାରେ 
ପର୍ଯ୍ୟବସିତ ରହେ | ଏହି କଥାକୁ ଲକ୍ଷ୍ୟକରି ଶ୍ରୀମନ୍ଲହାପ୍ରଭୁଙ୍କର 
ଶିକ୍ଷାଷ୍ଟକର ଦ୍ବିତୀୟ ଶ୍ଳୋକର ଅବତାରଣା: 


ନାମ୍ବାମକାରି ବହୁଧା ନିଜସର୍ବଶକ୍ତି- 
ସ୍ତତ୍ରାର୍ପିତା ନିୟମିତଃ ସ୍କରଣେ ନ କାଳଃ । 
ଏତାଦୃଶୀ ତବ କୃପା ଭଗବନ୍ନମାପି 
ଦୁର୍ଦ୍ଦେବମୀଦୃଶମିହାଜନି ନାନୁରାଗଃ ॥ 


ଶ୍ରୀଚୈତନ୍ୟ ଚରିତାମ୍ୃୃତରେ ଏହି ଶ୍ଳୋକର ପୟାର: 


ଅନେକ ଲୋକେ ର ବାଞ୍ଚା ଅନେକ ପ୍ରକାର। 
କୃପାତେ କରିଲ ଅନେକ ନାମେର ପ୍ରଚାର ॥ 
ଖାଇତେ ଶୁଇତେ ଯଥା ତଥା ନାମ ଲୟ। 
ଦେଶ କାଲ ନିୟମ ନାହିଁ ସର୍ବ ସିଦ୍ଧି ହୟ ॥ 
ସର୍ବଶକ୍ତି ନାମେ ଦିଲା କରିୟା ବିଭାଗ । 


ଆମାର ଦୁର୍ଦ୍ଦୈବ ନାମେ ନାହି ଅନୁରାଗ ॥ 


ନାମରେ ଭଗବାନଙ୍କର ସମସ୍ତ ଶକ୍ତି ନିହିତ; ତଥାପି 
ନାମରେ ପ୍ରୀତି ଜାତ ହେଉନାହିଁ । କାହିକି ? କାରଣ ସ୍ଵରୂପ, 
ମହାପ୍ରଭୁ “ଦୁର୍ଦ୍ଦେବ ପଦ ବ୍ଯବହାର କରିଅଛନ୍ତି। ଏହି 
ଂଦୁର୍ଦ୍ଦେବଂ କଂଣ ? ଏଥିପ୍ରତି ସାଧାରଣତଃ କାହାରି ଦୃଷ୍ଟି 
ଥିଲାପରି ମନେହୁଏ ନାହିଁ। ମହାପ୍ରଭୁ ଏହି ପଦ ବ୍ୟବହାର 
କରି କେବଳ ନିଜର ନିର୍ବେଦ ଓ ଦୈନ୍ୟ ପ୍ରଦର୍ଶନ କରିଅଛନ୍ତି 


୧୩୯ 


- ଏତିକିମାତ୍ର ଧରିନେଇ ପ୍ରାୟ ସମସ୍ତେ ନିଶ୍ଚିନ୍ତ। କିନ୍ତୁ ଏହି 
ପଦରେ ମହାପ୍ରଭୁ, କିପରି ନାମ କୀର୍ଭନ କରିବାକୁ ହେବ, 
ତାହାର ସୂଚନାମାତ୍ର ଦେଇଅଛନ୍ତି । ଏଠାରେ “ ଦୁର୍ଦ୍ଦୈବ 'ର 
ଅର୍ଥ - ଦଶନାମାପରାଧ; ଏହି ନାମାପରାଧର ହେତୁ 
ଚିତ୍ତଶୁଦିିର ଅଭାବ; ଅର୍ଥାତ୍‌ ଜନ୍ମାନ୍ତରୀଣ କର୍ମସଂସ୍କାରର 
ବିଦ୍ୟମାନତା। ଏହି ସଂସ୍କାର ଥିବା ପର୍ଯ୍ୟନ୍ତ ନାମାପରାଧ 
ଅବଶ୍ୟମ୍ଭାବୀ। ଏହି ନାମାପରାଧର ଏକମାତ୍ର ପ୍ରାୟଶ୍ଚତ୍ତ - 
ନିରନ୍ତର ନାମକୀର୍ଭନ, ଯାହା ବର୍ତମାନ କାଳରେ ସମ୍ପୂର୍ଣ 
ଅସମ୍ଭବ । ଏ ସମ୍ବନ୍ଧରେ ବହୁତ ଆଲୋଚ୍ୟ ବସ୍ତୁ ଥିଲେ ସୁଦ୍ଧା 
ପ୍ରସଙ୍ଗାନୁରୋଧରେ ଯାହା ପ୍ରୟୋଜନ ସେତିକି ମାତ୍ର ସୂଚିତ 
ହେଲା। 


ଜନ୍ଜନ୍ମାନ୍ତରକୃତ ପାପ ଓ ପୋଷିତ କାମନାବାସନାର 
ଧ୍ବଂସରେ ଯନ୍ତ୍ରଣା ହେବାର କାରଣ କ'ଣ ? ଆମେ ସାଧାରଣତଃ 
ଦେଖିବାକୁ ପାଉଁ ସେ କାମନା ବାସନା ଅପୂର୍ଣ୍ଣ ରହିଲେ, କି 
ବିଫଳ ହେଲେ ମନୁଷ୍ଯ ଗଭୀର ଦୁଃଖ ଅନୁଭବ କରି 
ସମୟରେ ଆତ୍ନଲହତ୍ୟା କରିଥାଏ । କାମନାବାସନାର ବିନାଶରେ 
ତ ଶାନ୍ତି ଲାଭ କରିବାର କଥା। କିନ୍ତୁ ବିଜୟକୃଷ୍ଣଙ୍କର ଏତେ 
କ୍ଲେଶ ଏତେ ଯନ୍ତ୍ରଣା କାହିଁକି ? ଏ ବିଷୟରେ ଆଲୋକପାତ 
କରିବା ଯେକୌଣସି ଅସାଧକ ପକ୍ଷରେ ଅସମ୍ଭବ । ଅନୁମାନ 
ଦ୍ବାରା ମଧ୍ଯ ଏହାର ସମାଧାନ ଅସମ୍ଭବ। ଆମେ 
ଶ୍ରୀମଦ୍ଭାଗବତୋକ୍ତ ଧ୍ଧବସ୍ତୁତିରେ ଗୋଟିଏ ଶ୍ଳୋକ ପାଉ । 
ତାହାର ଅର୍ଥ ହେଉଛି - ଯେଉଁମାନେ ଭଗବତ୍‌ ପଦାରବିନ୍ଦ 
ସୌଗନ୍ଧ୍ୟଲୁବ୍‌ଧ ମଧୁକର ସଦୃଶ, ସେମାନଙ୍କର ସଙ୍ଗଲାଭ 
କରିବା ଦ୍ଵାରା ମନୁଷ୍ୟ ନିଜର ପ୍ରିୟତମ ଦେହ, ସୁତ, ସୁହୁତ୍‌, 
ଗୃହ, ବିତ୍ତ, ଦାରା - ଏ ସମସ୍ତ ବିସ୍୍‌ତ ହୁଏ। କିନ୍ତୁ 
ବିଜୟକୃଷ୍ଣଙ୍କର ସେପରି ଭକ୍ତ- ସଙ୍ଗର ଅଭାବ; ତହିଁରେ ପୁଣି 
ତାଙ୍କର ପରମେଶ୍ବର ଦର୍ଶନ ହୋଇନଥାଏ। ସେ ଏକ ଅପୂର୍ବ 
ସାଧନ ପଥରେ ଅଗ୍ରସର ହେଉଥାଆନ୍ତି । ପରମେଶ୍ବର 
ସାକ୍ଷାତକାର ପାଇଁ କ୍ଷେତ୍ର ପ୍ରସ୍ତୁତ ହେଉଥାଏ, ଯାହା ଫଳରେ 
ତାଙ୍କର ସାଂସାରିକ ମାୟା ମମତା ଓ ଗ୍ରନ୍ଥି ଛିନ୍ନ ହେଉଥାଏ। 
ଜୀବନରେ ଅନ୍ୟ କିଛି ଅବଲମ୍ବନ ନାହିଁ, ଏଣେ ସଂସାରବନ୍ଧନ 
ଛିନ୍ନହୁଏ, ଏହିପରି ଏକ ନିରାଲମ୍ବ ଜୀବନ ତାଙ୍କ ପକ୍ଷରେ 
ଅସହ୍ୟ ହୋଇଉଠିଲା । ଏହା ସାଧନ ପଥରେ ଏକ ସ୍ଵାଭାବିକ 


୧୪୦ 


ଅବସ୍ଥା - ଏହା ତାଙ୍କୁ ଅଜ୍ଞାତ ଥିବାରୁ ସେ ଏପରି ମ୍ରିୟମାଣ 
ହୋଇପଡ଼ିଲେ। ସେ ନିଜର ତାଜଳ୍ଳକାଳିକ ଅବସ୍ଫା ସମ୍ବନ୍ଧରେ 
ଲେଖିଅଛନ୍ତି : 


“ ମୋର ପ୍ରାଣ ଦିବାନିଶି ହୁ ହୁ ହୋଇ ଜଳିଯାଉଥାଏ, 
କାହିଁରେ ସୁଖ ପାଉନଥାଏ। ଆହାର ବିହାର ସମସ୍ତ ବିଷବତ୍‌ 
ବୋଧ ହେବାକୁ ଲାଗିଲା। ଅତ୍ଯନ୍ତ ଗାତ୍ରଦାହଂ ଯେପରିକି 
ଭୟାନକ ଜ୍ଵର ହୋଇଛି । ସମୟ ସମୟରେ ଯାତନା ଅସହ୍ୟ 
ବୋଧହୁଏ। ଆଚ୍ଲହତ୍ଯା କରିବାକୁ ଇଚ୍ଛା ହେଉଥାଏ। ଏହି 
ପ୍ରକାର ଯାଚନା ଭୋଗ କରି ମଧ୍ୟ କିଛିଦିନ ସାଧନ କଲି। 
ଶେଷକୁ ଆଉ ପାରିଲି ନାହିଁ। ଯନ୍ତ୍ରଣା ସହିଷ୍ଣୁତାର ସୀମା ଅତିକ୍ରମ 


କଲୀ। ସେଚେବେଳେ ସାଧନ କରିବା ଛାଡ଼ିଦେଲି । 


“ ଗୁରୁଦେବ ଏହି ସମୟରେ ମୋତେ ସାଧନ କରିବାକୁ 
କହ୍ୁଥାଆନ୍ତି। ତାଙ୍କର କଥା ମୋତେ ଭଲ ଲାଗୁନଥାଏ। ମୁଁ 
ତାଙ୍କ ସହିତ ତର୍କ ବିତର୍କ, ସାଧନ ସମ୍ବନ୍ଧରେ ଅବିଶ୍ବାସ ଓ 
ଅନାସ୍ତ୍ରା ପ୍ରଦର୍ଶନ କରୁଥାଏ। ଗୁରୁଜୀ ସହାସ୍ୟ ବଦନରେ 
କହୁଥାଆଡ୍ତି, “ ଅଧୀର ହୁଅନାହିଁ, ସୁର ହୋଇ ଧୈର୍ଯ୍ୟର ସହିତ 
କିଛିଦିନ ସାଧନ କର, ଏ ଅବସ୍କା ରହିବ ନାହିଁ।” ତାଙ୍କ 
କଥାରେ ମୋର ବିଶ୍ଵାସ ହେଉନଥାଏ । ସେତେବେଳେ ସେ 
ମୋତେ '“ ଜ୍ଵାଳାମୁଖୀ” ଯିବାକୁ କହିଲେ। ମୁଁ ପ୍ରଥମେ ତାଙ୍କ 
କଥାରେ ସମ୍ମତ ହେଲିନାହିଁ। ପରେ ଯେତେବେଳେ ସେ 
କହିଲେ “ ଜ୍ଵାଳାମୁଖୀ ଯାଇ ସାଧନ କଲେ ଅତି ଶୀଘ୍ର ତୁମର 
ଏ ଅବସ୍ଥା ଚାଲିଯିବ”, ସେତେବେଳେ ମୁଁ ତାଙ୍କ କଥାରେ 
ସମ୍ମତ ହେଲି | ସେଠାକୁ ଯାଇ କିଛିଦିନ ସାଧନ କରିବା ପରେ 
ମୋର ସମସ୍ତ ଜ୍ବାଳା ଚାଲିଯାଇ ପ୍ରାଣ ସରସ ହେଲା। 
ଏହାପରେ ମୁଁ ଢାକା ଫେରି ଆସିଲି । ” 


ଏହାପରେ ବିଜୟକୃଷ୍ଣ ବିହାର ଯାତ୍ରା କଲେ। ଏହି 
ସମୟରେ ତାଙ୍କର ସାଧନର କେତେଗୁଡ଼ିଏ ଅବସ୍ପଫା 
ଖୋଲିଗଲା । ଏହିସବୁ ନୂତନ ଅନୁଭୂତି ଯେ ସାଧନର ଫଳ, 
ଏହା ସେ ଜାଣିପାରୁନଥିଲେ। ତାଙ୍କ ମନରେ ନାନା ପ୍ରକାର 
ସନ୍ଦେହ ଜାତ ହେଉଥାଏ। ସେ କିଛି ସ୍ଥିର କରି ନ ପାରି 
ଅନ୍ତରରେ କ୍ଟେଶ ଅନୁଭବ କରୁଥାଆନ୍ତି। ତତ୍ପରେ ସେ 
ଦରଭଙ୍ଗା ଗମନ କଲେ। ସେଠାରେ ପରମହଂସଜୀ ତାଙ୍କୁ 


ଶ୍ରୀ ବିଜୟକୃଷ୍ଣ ଚରିତ 


ଦର୍ଶନ ଦେଲେ। ବିଜୟକୃଷ୍ଣ ନିଜର ସମସ୍ତ ଅବସ୍କ୍ରା ତାଙ୍କୁ 
ଜଣାଇବାରୁ ସେ କହିଲେ, “ ତୁମେ “ ବିଚାର ସାଗର” ଓ 
ଂହଠଯୋଗ ପ୍ରଦୀପିକା” ଗ୍ରନ୍ଜ୍‌ ଦୁଇଖଣ୍ଡ ପାଠକର | ” 
ବିଜୟକୃଷ୍ଣ ଏହି ଦୁଇ ଖଣ୍ଡି ଗ୍ରନ୍ୁ ପାଠକରି ଦେଖିଲେ ଯେ 
ତାଙ୍କର ଏପର୍ଯ୍ୟନ୍ତ ଯେଉଁସବୁ ଅନୁଭୂତି ହୋଇଅଛି ତାହା 
ଅତ୍ଯନ୍ତ ସ୍ପଷ୍ଟ ଭାବରେ ଏହି ଗ୍ରନ୍ଦୁରେ ଲିଖିତ ଅଛି ଏବଂ 
ସାଧନାରେ ସେହିସବୁ ଲକ୍ଷଣ ପ୍ରସ୍କୁଟିତ ହୁଏ । ଏହି ଶାସ୍ତ୍ର ପ୍ରମାଣ 
ପାଇବାରୁ ତାଙ୍କର ସମସ୍ତ ସନ୍ଦେହ ଦୂରୀଭୂତ ହେଲା। 
ଯେତେବେଳେ ଗୁରୁଦେବ ପୁନର୍ବାର ତାଙ୍କୁ ଦର୍ଶନ ଦିଅନ୍ତ, 
ବିଜୟକୃଷ୍ଣ ତାଙ୍କୁ କହିଲେ, “ ମୋତେ ଏହି ଗ୍ରନ୍ଥ ଆଗରୁ 
ପଢ଼ିବାକୁ କାହିଁକି ନ କହିଲ ? ଆଗରୁ ପଢ଼ିଥିଲେ ତ ମୁଁ ନାନା 
ଅଭୁତ ଅବସ୍ଥା ଦେଖି ଏତେ ବିଚଳିତ ହୋଇ ନଥାନ୍ତି, କି 
ମୋ ମନରେ କୌଣସି ସନ୍ଦେହ ଜାତ ହୋଇନଥାନ୍ତା !” 
ପରମହଂସଜୀ କହିଲେ, “ତୁମର ଭିତରଟା ମୋତେ 
ଉତ୍ତମରୁପେ ଜଣା । ତୁମେ ଯେଉଁଭଳି ଦୁର୍ଦ୍ଦାନ୍ତ ତମକୁ ଯଦି 
ଆଗରୁ ସେ ଗ୍ରନ୍ଛ୍‌ ପାଠ କରିବାକୁ କହିଥାନ୍ତି, ତମର ଯେଉଁସବୁ 
ଅନୁଭୂତି ହେଲା ତାହା ଦେଖି ତୁମେ ଭାବିଥାଆନ୍ତ ଯେ ଏହା 
ପ୍ରକୃତ ସାଧନାର ଫଳ ନୁହେଁ, କିନ୍ତୁ ଏହି ଗ୍ରନ୍ଥ ଅଧ୍ୟୟନରୁ 
ଜାତ ସଂସ୍କାରବଶତଃ ଏପରି ଅନୁଭୂତି ହେଉଅଛି। 
ଯୋଗସାଧନା ଦ୍ଵାରା ଏପରି ଅବସ୍ଥା ଲାଭ ହୁଏ, ଏହା ତୁମର 
ଆଦୌ ବିଶ୍ଵାସ ହୋଇନଥାନ୍ତା। ବର୍ଭମାନ ତ ବୁଝିଲ ଯେ 
ଏହା କୌଣସି ରୋଗ ବା ବିକୃତି ନୁହେଁ ୧” ଵିଜୟକୃଷ୍ଣ 
ହର୍ଷୋତ୍‌ଫୁଲ୍ଲ ମୁଖରେ ଗୁରୁଦେବଙ୍କ ଚରଣରେ . ପ୍ରଣାମୂପୂର୍ବକ 
କହିଲେ, “ ଏ ଘୋର ବିପଦରେ ମୋତେ ବଞ୍ଚାଇ ଦେଲ।” 


ବିଜୟକୃଷ୍ଣଙ୍କର ଏ ଅବସ୍ଥା ଦେଖି ଶ୍ରୀମନ୍ଲହାପ୍ରଭୁଙ୍କର 
ଅବସ୍ଫା ମନେପଡ଼େ । କାଶୀରେ ପ୍ରକାଶାନନ୍ଦ ଏକ ସନ୍ନ୍ୟାସୀ 
ସଭାରେ ତାଙ୍କୁ ପଚାରିଲେ - ସେ ସନ୍ନ୍ଯାସୀଙ୍କ ଧର୍ମ ବେଦାନ୍ତ 
ପାଠ ନ କରି ନୂତ୍ଯ, ଗାନ କରନ୍ତି କାହିଁକି ? ଏଠାରେ 
ଶ୍ରୀଚୈତନ୍ୟ ଚରିତାମ୍ପୃତର ବର୍ଣ୍ଣନା ଶୁଣନ୍ତୁ: 


“ପ୍ରଭୁ କହେ ଶୁନ ଶ୍ରୀପାଦ ଇହାର କାରଣ 
ଗୁରୁ ମୋରେ ମୂର୍ଖ ଦେଖି କରିଲ ଶାସନ। 
ମୂର୍ଖ ତୁମି ତୋମାର ନାହି ବେଦାନ୍ତାଧିକାର 
କୃଷ୍ଣ ମନ୍ତ୍ର ଜପ ସଦା ଏଇ ମନ୍ତ୍ର ସାର । 


କୃଷ୍ଣ ମନ୍ତ୍ର ହୈତେ ହୟ ସଂସାର ମୋଚନ 
କୃଷ୍ଣ ନାମ ହୈତେ ପାବେ କୃଷ୍ଣେର ଚରଣ। 
ନାମ ବିନା କଲିକାଲେ ନାହି ଆର ଧର୍ମ 
ସର୍ବମନ୍ତ୍ରସାର ନାମ ଏଇ ଶାସ୍ତ୍ରମର୍ମ । 
ଏତ ବଲି ଏକ ଶ୍ଳୋକ ଶିଖାଇଲ ମୋରେ 
କଣ୍ଠେ କରି ଏଇ ଶ୍ଳୋକ କରିହ ବିଚାରେ। 
' ହରେନାଁମ ହରେର୍ନାମ 

ହରେର୍ନାମୈବ କେବଳଂ | 
କଳୌ ନାସ୍ତ୍ୟେବ ନାସ୍ତ୍ୟେବ 

ନାସ୍ତ୍ୟେବ ଗତିରନ୍ୟଥା ' | 
ଏଇ ଆଜ୍ଞା ପାୟା ନାମ ଲଇ ଅନୁକ୍ଷଣ 


ନାମ ଲୈତେ ଲୈତେ ମୋର ଭ୍ରାନ୍ତ ହୈଲ ମନ। 


ଧୈର୍ଯ୍ୟ ଧରିତେ ନାରି ହୈଲାମ ଉନ୍ଲତ୍ତ 

ହାସି କାନ୍ଦି ନାଚି ଗାଇ ଯୈଛେ ମଦମତ୍ତ । 
ତବେ ଧୈର୍ଯ୍ୟ କରି ମନେ କରିଲ ବିଚାର 
କୃଷ୍ଣନାମେ ଜ୍ଞାନାଚ୍ଛନ୍ନ ହଲଲ ଆମାର । 
ପାଗଲ ହଇଲାମ୍‌ ଆମି ଧୈର୍ଯ୍ୟ ନହେ ମନେ 
ଏତ ଚିନ୍ତି ନିବେଦିଲୁଁ ଗୁରୁର ଚରଣେ। 
“କିବା ମନ୍ତ୍ର ଦିଲା ଗୋସାଇଁ କିବା ତାର ବଲ 
ଜପିତେ ଜପିତେ ମନ୍ତ୍ର କରିଲ ପାଗଲ । 
ହାସାୟ ନାଚାୟ ମୋତେ କରାୟ କ୍ରନ୍ଦନ, 
ଏତ ଶୁନି ଗୁରୁ ମୋତେ ବଲିଲା ବଚନ। 

“ କୃଷ୍ଣନାମ ମହାମନ୍ତ୍ରେର ଏଇ ତ ସ୍ଵଭାବ 
ଯେଇ ଜପେ ତାର କୃଷ୍ଣେ ଉପଜୟେ ଭାବ । 
କୃଷ୍ଣ ବିଷୟକ ପ୍ରେମା ପରମ ପୁରୁଷାର୍ଥ 

ଯାର ଆଗେ ତୃଣତୁଲ୍ୟ ଚାରି ପୁରୁଷାର୍ଥ । 
ପଞ୍ଚମ ପୁରୁଷାର୍ଥ ପ୍ରେମାନନ୍ଦାମୃତ ସିନ୍ଧୁ 
ବ୍ରହ୍ମାନନ୍ଦାଦି ଆନନ୍ଦ ଯାର ନହେ ଏକ ବିନ୍ଦୁ । 
କୃଷ୍ଣ ନାମେର ଫଲ ପ୍ରେମା ସର୍ବଶାସ୍ତ୍ରେ କୟ 


ଭାଗ୍ୟେ ସେଇ ପ୍ରେମା ତୋମାର କରିଲ ଉଦୟ | 


× × × 


ନାଚୋ ଗାଓ ଭକ୍ତ ସଙ୍ଗେ କରି ସଂକୀର୍ତନ 
କୃଷ୍ଣନାମ ଉପଦେଶି ତାର ସର୍ବଜନ।” 


ସାଧନା ଓ ସିଵଝି ୧୪୧ 


ଏତ ବଲି ଏକ ଶ୍ଳୋକ ଶିଖାଇଲ ମୋରେ 
ଭାଗବତେର ସାର ଏଇ ବଲେ ବାରେ ବାରେ। 
ଏବଂବ୍ରତଃ ସ୍ଵପ୍ରିୟନାମକୀର୍ଭ୍ୟା 
ଜାତାନୁରାଗୋ ଦ୍ରୃତ ଚିତ୍ତ ଉଚ୍ଚୈଃ । 
ହସତ୍ୟଥୋରୋଦିତି ରୌତି ଗାୟ- 
ତ୍ୟୁନ୍ନାଦବନ୍ଧତ୍ୟତି ଲୋକବାହ୍ୟଃ ॥” 


ଶ୍ରୀମନ୍ନହାପ୍ରଭୁ ଛଳରେ ନାମର ମାହାତ୍ଖୟ ଓ କୃଷ୍ଣପ୍ରେମର 
ଉତ୍କର୍ଷ ଓ ଲକ୍ଷଣ ବୁଝାଇବା ପାଇଁ ଯେପରି ଶ୍ରୀମଦ୍ଭାଗବତର 
ପ୍ରମାଣ ପ୍ରଦର୍ଶନ କରାଇଥିଲେ, ପରମହଂସଜୀ ସେହିପରି 
ଯୋଗଶାସ୍ତ୍ରର ପ୍ରମାଣ ଦେଖାଇ ବିଜୟକୃଷ୍ଣଙ୍କର ସାଧନଜନିତ 
ନାନା ଅବସ୍ଥାର ଯଥାର୍ଥତା ପ୍ରତିପାଦନ କରାଇଦେଲେ । 


ଅନନ୍ତର ବିଜୟକୃଷ୍ଣ ଦରଭଙ୍ଗାରୁ ଢାକା ପ୍ରତ୍ୟାଗମନ 
କରି ପୂର୍ବବଙ୍ଗ ବ୍ରାହ୍ମ ସମାଜର ପ୍ରଚାର ଭବନରେ ଅବସ୍ଥାନ 
କଲେ। ଢାକାର ଉପକଣ୍ଠରେ ଏକ ପଲ୍ଲୀ, ତାହାର ନାମ 
ଗେଣ୍ଡାରିୟା। ସେହି ପଲ୍ଳୀର ଏକ ନିର୍ଜନ ସ୍ଥାନରେ ଗୋଟିଏ 
ବଟବୃକ୍ଷତଳେ ଆସନ ସ୍ଥାପନ କରି ସେ ଗଭୀର ସାଧନରେ 
ମଗ୍ନ ରହନ୍ତି। ଭଗବତ୍‌୍ଭଜନପରାୟଣ ସାଧକମାନଙ୍କ 
ଜୀବନରେ ଦେବତାମାନଙ୍କ କୃତ ନାନା ଉପଦ୍ରବ 
ପରିଲକ୍ଷିତ ହୁଏ। ଧ୍ଧବ ପ୍ରଭୃତି ସାଧକ ସାଧନା ପଥରେ ବହୁତ 
ବିଭୀଷିକା ଓ ଅତ୍ୟାଚାରର ସମ୍ମୁଖୀନ ହୋଇ ସୁଦ୍ଧା ଭଗବତ୍‌ 
କୃପାରୁ ସମସ୍ତ ଉତ୍ତୀର୍ଣ୍ଣ ହୋଇଅଛନ୍ତି। ନରନାରାୟଣ ରଷି 
ଭଗବାନଙ୍କର ଅବତାର। ବଦରିକାଶ୍ରମରେ ସେ ଦୁହିଁଙ୍କର 
ତପସ୍ୟା ଦେଖି ଇନ୍ଦ୍ରଙ୍କର ଆଶଙ୍କା ହେଲା ଯେ ଏମାନେ ତାଙ୍କର 
ପଦ ଗ୍ରହଣ କରିବାକୁ ଇଚ୍ଛୁକ। ତେଣୁ ସେ ସେମାନଙ୍କର 
ତପୋନାଶ କରିବା ପାଇଁ କାମଦେବଙ୍କୁ ନିଯୁକ୍ତ କଲେ। 
କାମଦେବ ରଷିଙ୍କର ପ୍ରଭାବ ନ ଜାଣି ଅପ୍‌ସରାଗଣଙ୍କୁ ବସନ୍ତ 
ଓ ମନ୍ଦାନିଳଙ୍କୁ ସଙ୍ଗରେ ଘେନି ରଷିଙ୍କୁ ସ୍ତ୍ରୀମାନଙ୍କ କଟାକ୍ଷରୂପକ 
ବାଣ ଦ୍ଵାରା ବିଦ୍ଧ କଲେ। କିନ୍ତୁ ନିବବିକାର ରଷିଦ୍ବୟ ନିଷ୍ପନ୍ଦ 
ଭାବରେ ଆସୀନ ରହିବାର ଦେଖି ନିଜକୁ ଅପରାଧୀ ମନେକରି 
ଭୟରେ ସଗଣ କଥମ୍ପିତ ହେଲେ। ରଷି ସେମାନଙ୍କୁ 
ଅଭୟଦାନପୂର୍ବକ ଆଶ୍ରମରେ ଆତିଥ୍ୟ ଗ୍ରହଣ କରିବାକୁ 
ଅନୁରୋଧ କଲେ । ଦେବଗଣ ରଷିଙ୍କୁ ସ୍ତବ କରି କହିଲେ : 


୧୪୨ 


“ ତ୍ବାଂ ସେବତାଂ ସୁରକୃତା ବହବୋଃନ୍ତରାୟା 
ସ୍ଵୌକୋ ବିଲଙ୍ଗୟ୍ୟ ପରମଂ ବ୍ରଜତାଂ ପଦଂ ତେ। 
ନାନ୍ୟସ୍ୟ ବହିଷି ବଳୀନ୍ଦଦତଃ ସ୍ଵଭାଗାନ୍‌ 
ଧତ୍ତେ ପଦଂ ତ୍ଵମବିତା ଯଦି ବି୍ନମୂର୍ଵ୍ଚି । 


ଅର୍ଥ ଯେଉଁମାନେ ତୁମର ସେବା ବା ଭଜନ କରି 
ସ୍ବର୍ଗ ଅଚିକ୍ରମପୂର୍ବକ ଚୁମର ପରମ ଧାମକୁ ଯାଉଥାଆନ୍ତି, 
ଦେବତାମାନେ ଅସହିଷ୍ଣୁ ହୋଇ ସେମାନଙ୍କ ପଥରେ ବହୁ 
ବିଘ୍ନ ସୃଷ୍ଟି କରନ୍ତି କିନ୍ତୁ କର୍ମଯୋଗାଶ୍ରୟୀ ଅଭକ୍ତମାନଙ୍କ 
ପଥରେ ନୁହେଁ, କାରଣ ଏମାନେ ଯଜ୍ଞରେ ଦେବତାମାନଙ୍କୁ 
ସ୍ଵ ସ୍ଵ ଯଜ୍ଞଭାଗ ପ୍ରଦାନ କରିଥାଆନ୍ତି । କିନ୍ତୁ ତୁମ ପରି ରକ୍ଷାକର୍ଭା 
ବିଦ୍ୟମାନ ଥିବାରୁ ତୁମର ଭକ୍ତମାନେ ସମସ୍ତ ବିଘ୍ନର ମସ୍ତକରେ 
ପଦାଘାତ କରି ଗମନ କରିଥାଆନ୍ତି । 


ବିଜୟକୃଷ୍ଣଙ୍କର ସାଧନ ବୈଭବ ଯେତେ ଯେତେ ବୂୃଵି 
ପାଉଥାଏ, ସେତେ ସେତେ ଉପଦ୍ରବ ଓ ଅତ୍ୟାଚାର ତାଙ୍କ 
ସମ୍ମୁଖରେ ଉପସ୍ତିତ ହେଉଥାଏ। କିନ୍ତୁ ସେ ଅଟଳ ରହି ସମସ୍ତ 
ଅତିକ୍ରମ କରି ସାଧନପଥରେ ଅଗ୍ରସର ହେଉଥାଆନ୍ତି | ତାଙ୍କ 
ଆସନର ସନ୍ମିକଟରେ ଜଣେ ଯୋଗିନୀ ବାସ କରୁଥାଆନ୍ତି ଓ 
ସର୍ବଦା ଉତ୍ତରସାଧକ ଭାବରେ ତାଙ୍କୁ ସାହାଯ୍ୟ କରୁଥାଆନ୍ତି । 
ବିଜୟକୃଷ୍ଣ ଲେଖିଅଛନ୍ତି, “ ବର୍ଭମାନ ସୁଦ୍ଧା ମୋତେ ପରୀକ୍ଷା 
କରନ୍ତି। ରାତ୍ରିରେ ଘରମଧ୍ୟକୁ ଚାରିଜଣ ପରମା ସୁନ୍ଦରୀ 
ସ୍ତ୍ରୀଲୋକ ଆସି ମୋତେ ପରୀକ୍ଷା କରି ବାକୁ ଲାଗିଲେ । 
ଯେତେବେଳେ କୌଣସିମତେ ସେମାନେ କୃତକାର୍ଯ୍ୟ ନ 
ହେଲେ ସେତେବେଳେ ଏକ କଳସୀ ସ୍ବଵର୍ଣ୍ର ମୁଦ୍ରା ପ୍ରଦାନ 
କଲେ। ସେଥିରେ ମଧ୍ୟ କିଛି ହେଲା ନାହିଁ। ସେତେବେଳେ 
ସେମାନେ କହିଲେ, “ଆମକୁ ଶିଷ୍ଯ କର |' ମୁଁ କହିଲି, 
“ ତମେସବୁ କିଏ ? ' ଉଭଭର - “' ଆମେ ପତିତା ନାରୀ; ଉଦ୍ଧାର 
କର । ! ମୁଁ କହିଲି, ' ମସକ ମୁଣ୍ଡନ କର; ଅଳଙ୍କାର ଓ ସୁନ୍ଦର 
ବସନ ତ୍ୟାଗ କରି ଛିନ୍ନବସ୍ତ୍ର ପିନ୍ଧ ୮ ଏହା ଶୁଣି ହସି ହସି 
ସେମାନେ କହିଲେ, “ ଆମକୁ ଚିହ୍ନନା ? ଆମେ ମାୟାଙ୍କର 
ଦାସୀ। କେତେ ଦିନ ଆମର ଚରଣ ସେବା କରିଛ; ବର୍ତମାନ 
ବେଳ ପାଇ ଚିହ୍ନି ପାରୁନାହଁ ! ବେଶ୍‌, ତୁମର କଲ୍ୟାଣ ହେଉ | 
ଆମମାନଙ୍କୁ ଆଶୀର୍ବାଦ କର।” ଏହା କହି ସେମାନେ 
ଚାଲିଗଲେ। ” 


ଶ୍ରୀ ବିଜୟକୃଷ୍ଣ ଚରିତ 


ଏହିପରି ସାଧନ କରୁ କରୁ ଅଳ୍ପଦିନେ ତାଙ୍କର ଅଭୀପ୍‌ସିତ 
ବସ୍ତୁ ଲାଭ ହେଲା; ସେ କୃତାର୍ଥ ବୋଧକଲେ ଓ ତାଙ୍କର 
ସମସ୍ତ ଅଭାବ ପୂର୍ଣ୍ଣ ହେଲା। ଯାହା ଲାଭ କଲେ ମନୁଷ୍ୟ 
ଅନ୍ୟ କୌଣସି ବସ୍ତୁ ଇଚ୍ଛା କରେନାହିଁ, ସେହି ବସ୍ତୁ ସେ 
ଲାଭ କଲେ। ଯେଉଁ ବସ୍ତୁର ଲାଭ ଆଶାରେ ସେ ବଂଶାନୁଗତ 
ଆଚାର୍ଯ୍ୟ ବୃଭି ତଥା ହିନ୍ଦୁ ସମାଜ ତ୍ୟାଗ କରି ଦାରିଦ୍ର୍ୟ ବରଣ 
କରିଥିଲେ, ବ୍ରାହ୍ମ ସମାଜରେ ପ୍ରବେଶ କରି ଜନନୀଙ୍କର ଶତ 
ଅନୁରୋଧ ଉପରୋଧ ଉପେକ୍ଷାପୂର୍ବକ ଉପବୀତ ତ୍ୟାଗୀ 
ହୋଇଥିଲେ, ସପରିବାର ଦୁଃଖ, ଲାଞ୍ଚନା ଓ ଦାରିଦ୍ର୍ୟର ଦାରୁଣ 
କଷାଘାତ ନିର୍ବିକାର ଚିତ୍ତରେ ସହ୍ଯ କରି କେତେ ଉନ୍ନିଦ୍ର 
ରଜନୀ ଯାପନ କରିଥିଲେ, କେତେ ପର୍ବତ, କାନନରେ 
ଶ୍ବାପଦସଙ୍କୁଳ ନିବିଡ଼ ଅରଣ୍ଯରେ ଏକାକୀ ଧ୍ୟାନମଗ୍ନ 
ରହୁଥିଲେ, ଭାରତର ବିଭିନ୍ନ ଗୋଷ୍ଠୀ ଓ ସଂପ୍ରଦାୟରେ ଯେଉଁ 
ବସ୍ତୁର ଅନ୍ବେଷଣ କରୁଥିଲେ, ସେହି ଚିରାକାଙ୍କ୍ଷିତ ବସ୍ତୁ, 
ସେହି ପ୍ରାଣାରାମଙ୍କୁ ଲାଭ କରି କୃତକୃତ୍ୟ ହେଲେ। ତାଙ୍କର 
ଉତ୍ତପ୍ତ ପ୍ରାଣ ଶୀତଳ ହେଲା। କିନ୍ତୁ ସେ କି ବସ୍ତୁ ଲାଭ କଲେ 
ତାହା କେବଳ ତାଙ୍କୁ ହିଁ ଜଣା। ତାହାର ବର୍ଣ୍ଣନା କିଏ କରିବ ? 
କେବଳ ସିଦ୍ଧିଲାଭର ଉତ୍ତରକାଳରେ ତାଙ୍କର ଗତିବିଧି ଓ 
କାର୍ଯ୍ୟକଳାପରୁ ଯତ୍ସାମାନ୍ୟ ଧାରଣା କରିହେବ । ଆଉ ମଧ୍ୟ 
ଯେଉମାନେ ବିଜୟକୃଷ୍ଣଙ୍କର ତାଲ୍କାଳିକ ସଙ୍ଗୀ ବା ଅନୁଚର 
ଥିଲେ ସେମାନେ ଏ ସମ୍ବନ୍ଧରେ ଯାହା ପ୍ରକାଶ ବା ଲିପିବଦ୍ଧ 
କରିଯାଇଅଛନ୍ତି ତାହା ମଧ୍ୟ ନିର୍ଭରଯୋଗ୍ୟ। ଭଗବଦ୍ଦର୍ଶନ 
ଫଳରେ ତାଙ୍କର ଅବିଦ୍ୟାଜନିତ ଅହଙ୍କାର ଦୂରୀଭୂତ ହେଲା, 
ସମସ୍ତ ସଂଶୟ ଛିନ୍ନ ହେଲା ଏବଂ ସମସ୍ତ କର୍ମ କ୍ଷୟପ୍ରାପ୍ତ 
ହେଲା। ଇହଲୋକ ଓ ପରଲୋକ ମଧ୍ୟରେ ଥିବା ଯବନିକା 
ବିଦୂରିତ ହେଲା। ଦେଶ ଓ କାଳର ବ୍ୟବଧାନ କିଛି ରହିଲା 
ନାହି। ସମସ୍ତ ସିଦ୍ଧି ତାଙ୍କର କରତଳଗତ ହେଲା। ବ୍ରହ୍ମାଣ୍ଡର 
କୌଣସି କଥା ତାଙ୍କର ଅଗୋଚର ରହିଲା ନାହିଁ । ଉପନିଷଦର 
ତ୍ରିତତ୍ତ୍ନ - ବିରାଟ ବ୍ରହ୍ମ, ପରମାତ୍ନା ଓ ପରଂବ୍ରହ୍ମ ତାଙ୍କ ନିକଟରେ 
ପ୍ରକାଶିତ ହେଲେ। ଏହି ତ୍ରିତତ୍ତ୍ଵ ଶ୍ରୀମଦ୍‌ଭାଗବତରେ ବ୍ରହ୍ମ, 
ପରମାତ୍ନା ଓ ଭଗବାନ ନାମରେ କଥିତ। 


ଏହାପରେ ସେ ଥରେ ଗୟା ଗମନ କରିଥିଲେ। ଏହି 
ସମୟରେ ଜଣେ ତନ୍ତ୍ରସିଦ୍ଧ ମହାତ୍ମା ସେଠାକୁ ଆସି ଭୈରବୀ 


ସାଧନା ଓ ସିଵି 


ଚକ୍ରର ଅନୁଷ୍ଠାନ କରନ୍ତି। ବିଜୟକୃଷ୍ଣଙ୍କୁ ଏହି ଚକ୍ରରେ 
ଯୋଗଦାନ କରିବାକୁ ପରମହଂସଜୀ ଆଦେଶ ଦେଇ କହିଲେ, 
“ଏଥିରେ ତୁମର ବିଶେଷ ଉପକାର ହେବ। ତାନ୍ତ୍ରିକ 
ବ୍ୟାପାରଟା କ”ଣ, ତାହା ବୁଝିପାରିବ। ଅନେକଙ୍କର ତାନ୍ତିକ 
ଅନୁଷ୍ଠାନ ଉପରେ ଭୟାନକ କୁସଂସ୍କାର ଅଛି । ସେମାନେ 
ମନେକରନ୍ତି, ତାନ୍ତିକ ଅନୁଷ୍ଠାନ ଅତି କୁତ୍ସିତ ଓ ଜଘନ୍ଯ, 
ସେଠାରେ ଧର୍ମ୍ମ ନାମରେ ସୁରାପାନ, ବ୍ଯଭିଚାର ପ୍ରଭୃତି 
ଅନୁଷ୍ଠିତ ହୁଏ। ବାସ୍ତବିକ ଏହା ଅତ୍ୟନ୍ତ ଉଚ୍ଚ ଓ ପବିତ୍ର, ମୁକ୍ତିର 
ସୋପାନ । ତୁମେ ଏହା ପରିଷ୍କାର ବୁଝିପାରିବ । ମହାତ୍ମା ତୁମକୁ 
ଚକ୍ରରେ ଗ୍ରହଣ କରିବାକୁ ସମ୍ମତ ହୋଇଅଛନ୍ତି ।” ବିଜୟକୃଷ୍ଣ 
ମହାତ୍ନାଙ୍କୁ ଦର୍ଶନ କରି ଚକ୍ରର ଅଧିବେଶନ ଦିନ ସେଠାରେ 
ଉପସ୍ଥିତ ହେଲେ । ମହାତ୍ଳା ଚକ୍ରେଶ୍ଵର ହୋଇ କାର୍ଯ୍ୟ ଆରମ୍ଭ 
କଲେ। ଚକ୍ରରେ ଏକ ଶକ୍ତି (ସ୍ତ୍ରୀଲୋକ) ଥିଲେ; ବିଧି 
ଅନୁସାରେ ତାଙ୍କର ଅର୍ଚ୍ଚନା ହେଲା। ଚକ୍ର ଆରମ୍ଭ ହେଲା 
ମାତ୍ରକେ ଚକ୍ରସ୍ତ୍ତ ସମସ୍ତ ଲୋକଙ୍କ ମନରେ ସେହି ରମଣୀଙ୍କ 
ପ୍ରତି ମାତୃଭାବ ଉଦିତ ହେଲା। ସମସ୍ତେ ନିଜକୁ ତାଙ୍କର 
ଗର୍ଭଜାତ ସନ୍ତାନ ବୋଲି ବୋଧକଲେ । ଚକ୍ରେଶ୍ଵର ପୂଜା 
କରିବା ପାଇଁ ଯେଉଁ ଦେବତାଙ୍କୁ ଆହ୍ଵାନ କରନ୍ତି ସେ ପ୍ରତ୍ୟକ୍ଷ 
ଭାବରେ ପୁଜା ଗ୍ରହଣ କରି ତିରୋହିତ ହୁଅନ୍ତି । ସମସ୍ତଙ୍କ 
ମଧ୍ୟରେ ଏକ ଆନନ୍ଦସ୍ରୋତ ପ୍ରବାହିତ ହେବାକୁ ଲାଗିଲା। 
ଏହା ଦର୍ଶନ କରି ବିଜୟକୃଷ୍ଣ ଉପଲବ୍‌ଧ୍ବ କଲେ ଯେ ତାନ୍ତ୍ରିକ 
କ୍ରିୟା ଯଥାଶାସ୍ତ୍ର ଅନୁଷ୍ତିତ ହେଲେ ମନୁଷ୍ଯ ମୁକ୍ତି ଲାଭ 
କରିବାକୁ ସମର୍ଥ ହେବ । 


ନବକୁମାର ବାଗ୍‌ଚି ମହାଶୟ ଲେଖିଅଛନ୍ତି: “ ଗୋସ୍ଵାମୀ 
ମହାଶୟ କହିଅଛନ୍ତି, ଦକ୍ଷିଣେଶ୍ଵବର ପରମହଂସଦେବ ତାନ୍ତ୍ରିକ 
କ୍ରିୟାରେ ସିଦ୍ଧ ଥିଲେ । ଗୋସ୍ଵାମୀ ମହାଶୟ ତାହାଙ୍କର ଶିଷ୍ୟ 
ନଥିଲେ ସୁଦ୍ଧା ସେ ତାଙ୍କୁ ଗୁରୁଙ୍କ ପରି ଭକ୍ତି କରୁଥିଲେ। 
ପରମହଂସଦେବଙ୍କର ଗୁଣକୀର୍ଭନ କରୁ କରୁ ତନ୍ମଳୟ ହୋଇ 


୧୪୩ 


ସମାଧିସ୍ଥ୍୍‌ ହୋଇପଡ଼ୁଥିଲେ । ତେବେ ସେ ପରବର୍ତୀ କାଳରେ 
କହିଅଛନ୍ତି ଯେ, ପରମହଂସଦେବଙ୍କର ଶିଷ୍ୟଗଣ ଯଦି ତାହାଙ୍କୁ 
ପ୍ରଚାର ନ କରି ନିତ୍ଯାନନ୍ଦ ପ୍ରଭୁ ଓ ଗୌରାଙ୍ଗ ମହାପ୍ରଭୁଙ୍କୁ 
ସମ୍ମୁଖରେ ରଖି ପ୍ରଚାର କରିଥାଆନ୍ତେ, ତାହାହେଲେ ସମାଜର 
ଅଧିକ କଲ୍ୟାଣ ହୋଇଥାଆନ୍ତା । ” 

ବିଜୟକୃଷ୍ଣଙ୍କର ସିନ୍ଧିଲାଭ ପରେ ପରମେଶ୍ବର ନିତ୍ଯ 
ତାହାଙ୍କୁ ନାନା ରୂପରେ ଦର୍ଶନ ଦାନ କରି ବିଚିତ୍ର ଲୀଳାରସରେ 
ତାଙ୍କୁ ପ୍ଲାବିତ କରୁଥିଲେ । ଥରେ ସେ ବରାହ ନଗର ଭିତର 
ଦେଇ ଆସୁ ଆସୁ ରାସ୍ତାର ପାର୍ଶ୍ଵରେ ଗୋଟାଏ ପ୍ରକାଣ୍ଡ ବ୍ୟାଘ୍ର 
ଦେଖି ଚମକି ଉଠିଲେ। ଦିବା ଭାଗରେ ଚତୁର୍ଦ୍ଦିଗରେ ଲୋକ; 
ବ୍ୟାଘ୍ର କାହୁଁ ଆସିଲା ? ସେ ଅନେକ ସମୟ ତାହା ପ୍ରତି 
ନିରୀକ୍ଷଣପୂର୍ବକ ଲକ୍ଷ୍ୟ କଲେ ଯେ ଅନ୍ୟ କେହି ତାକୁ 
ଦେଖିପାରୁନାହାନ୍ତି। ତେଣୁ ସେ ବୁଝିପାରିଲେ ଏହା ପ୍ରକୃତ 
ବ୍ୟାଘ୍ର ନୁହେଁ; ତାଙ୍କର ଇଷ୍ଟଦେବ ବ୍ୟାଘ୍ର ମୂର୍ଭି ଧାରଣପୂର୍ବକ 
ତାଙ୍କୁ ଦର୍ଶନ ଦେଇଅଛନ୍ତି । ସେ ଭକ୍ତିବିଗଳିତ ହୋଇ ସେହି 
ସ୍ତ୍ରାନରେ ଭୂଲୁଣ୍ଠିତ ହେଲେ। ତାଙ୍କର ଏହି ଅବସ୍ଥା ଦେଖି 
ଭଗବାନ ଆତଡ୍ନସ୍ଵରୂପ ପ୍ରକାଶ କରି ଅନ୍ତହିଁତ ହେଲେ । 


ଆଉଦିନେ ବିଜୟକୃଷ୍ଣ ଯୋଗମାୟା ଦେବୀଙ୍କ ସହିତ 
ନିର୍ଜନରେ ଆଳାପ କରୁ କରୁ ତାଙ୍କ ବଦନରେ ବ୍ରହ୍ମଲଜ୍ୟୋତି 
ଦର୍ଶନ କରି ତାଙ୍କ ଚରଣରେ ପତିତ ହୋଇ ଦୁଇ ହସ୍ତରେ 
ତାଙ୍କ ପଦରେଣୁ ସର୍ବାଙ୍ଗରେ ବୋଳିହେବାକୁ ଲାଗିଲେ। ତାଙ୍କର 
ଏପରି ଆଚରଣ ଦେଖି ଯୋଗମାୟା ଅତ୍ୟନ୍ତ କାତର ହୋଇ 
ଏହାର କାରଣ ଯେତେ ପଚାରନ୍ତି, ବିଜୟକୃଷ୍ଣ ନିରୁତ୍ତର; 
ତାଙ୍କର ବାହ୍ୟଜ୍ଞାନ ଲୁପ୍ତ ହୋଇଯାଇଥାଏ । କିଛି ସମୟ ପରେ 
ତାଙ୍କର ବାହ୍ଯସୂରି ହେବାରୁ ସେ ଉତ୍ତର କଲେ ଯେ ସେ 
ତାଙ୍କ ମୁଖମଣ୍ଡଳରେ ବ୍ରହ୍ମଜ୍ୟୋତି ଦର୍ଶନ କରି ଭିତରେ 
ଜଗଢ୍ଜନନୀଙ୍କ ପ୍ରକାଶ ଦେଖି ତାଙ୍କ ଚରଣରେ ପ୍ରଣାମ 
କରୁଥିଲେ। 099 


ସପ୍ତଦଶ ପରିଚ୍ଛେଦ 


ଡୀଥଥ ଭିଥଣ 5 ପଚାର 


ବିଜୟକୃଷ୍ଣ ଯେତେବେଳେ କଲିକତା ବ୍ରାହ୍ମ୍‌ସମାଜର 
ପ୍ରଚାର ନିବାସରେ ବାସ କରୁଥିଲେ ସେତେବେଳେ ଦିନେ 
ଦିବା ୧/ ୨ଟା ସମୟରେ ପରମହଂସଜୀ ହଠାତ୍‌ ସେଠାରେ 
ଉପସ୍ଥିତ ହୋଇ ଚାହାଙ୍କୁ କହିଲେ, “ ମୋ ସାଙ୍ଗରେ ଆସ | ” 
ବିଜୟକୃଷ୍ଣ କହିଲେ, “ ମୋତେ ଟିକିଏ. ସମୟ ଦିଅନୁ, ପ୍ରସୂତ 
ହୋଇଯିବି । ” ଗୁରୁଦେବ କହିଲେ, “ ମୁଁ ମୁହୁର୍ଭମାତ୍ର ଅପେକ୍ଷା 
କରିପାରିବି ନାହିଁ; ତୁମେ ପରେ ଆସ | ଗୟା, କାଶୀ, ବୃନ୍ଦାବନ 
ବା ନର୍ମଦା ତଟରେ ମୋ ସହିତ ଦେଖା ହେବ।” ଏବଂ 
ସଙ୍ଗେ ସଙ୍ଗେ ଚାଲିଗଲେ। ବିଜୟକୃଷ୍ଣ ଯିବାକୁ ପ୍ରସ୍ତୁତ 
ହେଲେ। ସ୍ଵାମୀ ଦେବ ପ୍ରତିପାଳକ ଓ ନବକୁମାର ବାଗ୍‌ଚି 
ମହାଶୟ ତାହାଙ୍କ ସହିତ ଯିବାକୁ ଇଚ୍ଛା ପ୍ରକାଶ କରିବାରୁ 
ବିଜୟକୃଷ୍ଣ ସମ୍ମତି ପ୍ରଦାନ କଲେ। ଏହି ଭ୍ରମଣର ବିବରଣୀ 
ବାଗ୍‌ଚି ମହାଶୟଙ୍କର `'ଶ୍ରୀ ଶ୍ରୀ ବିଜୟ କଥାମୃତଂ ଗ୍ରନ୍ଥରେ 
ଲିପିବଦ୍ଧ ଅଛି । ପରଦିନ ଯାତ୍ରା ଆରମ୍ଭ ହେଲା। 


ବିଜୟକୃଷ୍ଣ ପ୍ରଥମେ ବାଙ୍କୀପୁରରେ ଉପସ୍ଥିତ ହୋଇ 
ଶ୍ରୀ ବ୍ରଜେନ୍ଦ୍ରମୋହନ ଦାସ ଓକିଲଙ୍କ ଗ୍ପହରେ ଅବସ୍ଫାନ କଲେ । 
ଦିନେ ବସ୍ତାର ଗୋଲାପ ଓ ଯୁଥିକା କ୍ଷେତ୍ର ଦର୍ଶନରେ ବହିର୍ଗତ 
ହେଲେ। ମଧୁକରଗୁଞ୍ଜତ ନାନାରଙ୍ଗର ଅସଂଖ୍ୟ ପ୍ରସ୍ତୂଟିତ ପୁଷ୍ପ 
ଓ ଉଡ୍‌ଡୀୟମାନ ବିବିଧ ପ୍ରଜାପତି ପ୍ରଭୃତିର ମନୋରମ 
ଦୃଶ୍ୟରେ ଚିତ୍ତ ଉଦ୍‌ବେଳିତ ହୋଇ ବିଶ୍ଵସ୍ରଷ୍ଟାଙ୍କ ପ୍ରତି ସ୍ଵତଃ 
ଧାବିତ ହୁଏ। ସେ ଅପୂର୍ବ ଆନନ୍ଦ ଅନୁଭବ କରି ସେଠାରୁ 
ଜଡ଼ାସିନ୍ଦୂରର ଟିଲା ( ପାହାଡ଼ ପରି ଉଚ୍ଚସ୍ତାନଃ ଉପରକୁ ଉଠି 
ସହରର ବହୁ ଅଂଶ ଦର୍ଶନ କରି ପ୍ରତ୍ୟାଗମନ କଲେ। 
ଅପରାହ୍ନରେ ଜଜ୍‌କୋର୍ଟର ପ୍ରଧାନ ଓକିଲ ଶ୍ରୀ ଗୁରୁପ୍ରସାଦ 
ସେନଙ୍କ ଗଦହକୁ ଯାଇ ତାହାଙ୍କ ସହିତ ନାନା ଧର୍ମାଲୋଚନା 
କରି ଫେରିଆସିଲେ । ସେଠାରେ ୫/୭ ଦିନ ଯାପନ କରି 
ଗୟା ଆକାଶଗଙ୍ଗା ପାହାଡ଼ରେ ଥୁବା ରଘୁବର ଦାସ 
ବାବାଜୀଙ୍କର ଆଶ୍ରମାଭି ମୁଖରେ ଯାତ୍ରା କଲେ । ଏଠାରେ 
ବିଜୟ କୃଷ୍ଣଙ୍କ ନିର୍ଦ୍ଦେଶରେ ବାଗ୍‌ଚି ମହାଶୟ ନିଜର ପରିଧେୟ 


ବସ୍ତ୍ରକୁ ଗୈରିକ ରଞ୍ଜିତ କରିନେଲେ ଏବଂ ତାହାଙ୍କୁ ବିଜୟକୃଷ୍ଣ 
ଗୋଟିଏ ନାମ ଦେଇ ତାକୁ ଶ୍ଵାସପ୍ରଶ୍ଵାସରେ ଜପ କରିବାକୁ 
ଉପଦେଶ ଦେଲେ। ସେହି ଆଶ୍ରମରୁ ବୁଦ୍ଧଗୟା, ବ୍ରହ୍ଲଯୋନି, 
ରାମଗୟା, ରାମଶିଳା ଓ ଅକ୍ଷୟବଟ ପ୍ରଭୃତିର ଦର୍ଶନ ହେଲା। 
ମଧ୍ୟେ ମଧ୍ୟେ ବିଜୟକୃଷ୍ଣ ସାଧୁଦର୍ଶନ କରିବାକୁ ଯାଉଥାନ୍ତି 
ବ୍ରହ୍ମଯୋନି ପାହାଡ଼ରେ ରାଧାଶ୍ୟାମ ବାବା, କପିଳନ୍ଦ ଧାରାରେ 
ଗମ୍ଭୀରନାଥ ବାବା, ରାମଶିଳା ପାହାଡ଼ରେ ରାମଦାସ ବାବା 
ଓ ରାମଗୟାରେ ଅନ୍ୟ ସାଧୁଙ୍କ ଦର୍ଶନ କରିଥିଲେ। ସେହି 
ଆଶ୍ରମରେ କିଛିଦିନ ଅବସ୍ଫକ୍ଵାନ କଲା ପରେ ବିଜୟକୃଷ୍ଣ 
କହିଲେ, “ଚାଲ ଏଠାରୁ ଯିବା; ଏଠାରେ ଆଉ କିଛି 
ହେଲାନାହିଁ। ” 


ତତ୍ପରେ ବିଜୟକୃଷ୍ଣ ବାଙ୍କୀପୁର ବାଟେ ଗାଜିପୁର ଗମନ 
କଲେ। ଏହିଠାରେ ଗୋଟିଏ ଗୁୂନ୍ଫାରେ ପାହାଡ଼ୀବାବା 
ରହୁଥିଲେ। ସେ ବ୍ରାହ୍ମମୁହୂର୍ତରେ ଗଙ୍ଗାସ୍କାନ କରି ଗୁମ୍ଫାରେ 
ପ୍ରବେଶ କରନ୍ତି, ଆଉ କେତେବେଳେ ବାହାରକୁ ବାହାରନ୍ତି 
ନାହି। ରଥଯାତ୍ରା ଦିନ ସେ ବାହାରିବେ ବୋଲି ଶୁଣି 
ବିଜୟକୃଷ୍ଣ ସେଠାରେ ପ୍ରତୀକ୍ଷା କଲେ। କିନ୍ତୁ ବାବା ରଥଯାତ୍ରାର 
ପୂର୍ବଦିନ ଠାକୁରଙ୍କୁ ବାହାର କରିଦେଇ ଲେଖି ପଠାଇଲେ, 
“ ମୁଁ ବାହାରିବି ନାହିଁ। ତୁମେମାନେ ଠାକୁରଙ୍କୁ ନେଇ ରଥଯାତ୍ରା 
କର।' ପରେ ସେବକମାନେ ବାବାଙ୍କ ସମ୍ବନ୍ଧରେ ଏକ ଅଭୁତ 
ଘଟଣା କହିଲେ : 


ବାବାଙ୍କ ଆଶ୍ରମକୁ ଥରେ ଅନେକଗୁଡ଼ିଏ ସାଧୂ 
ଆସିଥାଆନ୍ତି । ଦିନେ ରାତିରେ ନିକଟବର୍ତୀ ଗ୍ରାମରୁ କେତେକ 
ଦସ୍ୟୁ ସାଧୁମାନଙ୍କର ଜିନିଷପତ୍ର ବନ୍ଧାବନ୍ଧି କରି ବାହାରିଲା 
ବେଳକୁ ବାବା ସ୍ବାନକୁ ବାହାରି ସେମାନଙ୍କୁ ଦେଖିବାରୁ 
ସୋମାନେ ଜିନିଷପତ୍ର ପକାଇଦେଇ ପଳାଇଲେ। ସ୍ଵାନାନ୍ତେ 
ବାବା ସାଧୁମାନଙ୍କୁ କହିଲେ, “ ଆପଣମାନଙ୍କର ଏହିସବୁ 
ଜିନିଷପତ୍ର ମୋତେ ଦିଅନ୍ତୁ ମୁଁ ପରେ ଆପଣମାନଙ୍କୁ ସବୁ 


ତୀର୍ଥ ଭ୍ରମଣ ଓ ପ୍ରଚାର 


କିଣିଦେବି।” ସାଧୁମାନେ କହିଲେ, “ ଆପଣ ସବୁ ନିଅନୁ¡ 
ଆପଣଙ୍କୁ କିଣିଦେବାକୁ ହେବ ନାହିଁ।” ବାବା ସମସ୍ତ ଜିନିଷ 
ବାନ୍ଧି ସେ ବୋଝଟା ମୁଣ୍ଡାଇ ପରିଚିତ ଦସ୍ୟୁଙ୍କ ଗ୍ରାମରେ ପହୁଞ୍ଚି 
ସେମାନଙ୍କ ନାମ ଧରି ଡାକି ଅଭୟ ଦେଲେ ସୁଦ୍ଧା ସେମାନେ 
କଷ୍ଟରେ ବାହାରି ବାବାଙ୍କ ଚରଣରେ ଦଣ୍ଡବତ୍‌ ହୋଇପଡ଼ିଲେ 
ଓ କ୍ଷମା ପ୍ରାର୍ଥନା କଲେ। ବାବା ସେ ଜିନିଷପତ୍ର ଦେଲେ 
ସୁଦ୍ଧା ସେମାନେ କୌଣସି ପ୍ରକାରେ ଗ୍ରହଣ କଲେ ନାହିଁ। 
ବାବା ସେ ବୋଝ ମୁଣ୍ଡାଇ ଆଶ୍ରମକୁ ଫେରିଲେ। ଦସ୍ୟୁମାନେ 
ସେହି ସମୟରୁ ଦସ୍ୟୁବୃରି ପରିତ୍ୟାଗ କରି ଅତି ଉଦାର ସାଧୁ 
ଜୀବନ ଯାପନ କଲେ। 


ବିଜୟକୃଷ୍ଣ ଏ ସ୍ଫାନର ବ୍ରାହ୍ମସମାଜରେ ଉପାସନା, 
ଆଲୋଚନା ଓ ବକ୍ତୁତାଦି କରିଥିଲେ । 


ଅନନ୍ତର ବିଜୟକୃଷ୍ଣ ଗାଜିପୁରରୁ ପ୍ରୟାଗ ଯାତ୍ରା କଲେ । 
ତ୍ରିବେଣୀ ଘାଟରେ ଉପନୀତ ହୋଇ ଦେଖିଲେ, ଜଣେ ଯାତ୍ରୀ 
ଜଣେ ପଣ୍ଡାକୁ କେତେ କାକୁତିମିନତି କରୁଅଛି, କିନ୍ତୁ ପଶ୍ଡା 
ତାହାର କଥା ପ୍ରତି କର୍ଣ୍ଣପାତ କରୁନାହିଁ । ବିଜୟକୃଷ୍ଣଙ୍କୁ ଦେଖି 
ଯାତ୍ରୀଟି କହିଲା, “ ଦେଖନ୍ତୁ, ଏହି ପଣ୍ଡା ଦିନ ୧୦ଟା ବେଳେ 
ମୋତେ ନାପିତ ଦ୍ଵାରା ମୁଣ୍ଡନ କରାଇ ବସାଇ ରଖିଛନ୍ତି; ମୋ 
ଲୁଗାପଟା ଝଡ଼ାଝଡ଼ି କଲେ ଯାହା ଅର୍ଥ ଥିବ ସେ ସମସ୍ତ ତାଙ୍କୁ 
ନ ଦେଲେ ସେ ମୋର କର୍ମ୍ନ କରିବାକୁ ନାରାଜ । ମୁଁ ଏହାଙ୍କୁ 
ସମସ୍ତ ଅର୍ଥ ଦେଲେ ଘରକୁ ଫେରିବି କେମିତି - ଏକଥା ସେ 
ଆଦୌ ବୁଝୁନାହାନ୍ତି।” ବିଜୟକ୍କୃଷ୍ଣ ପଣ୍ଡାଙ୍କ୍‌ କହିଲେ, 
‹ ଏହାଙ୍କର କର୍ମ୍ନ କରିଦିଅନ୍ତୁ ସେ ସନ୍ତୁଷ୍ଟ ହୋଇ ଯାହା ଦେବେ 
ତାହା ଗ୍ରହଣ କରନ୍ତୁ । ” ପଣ୍ଡା କହିଲା, “ ତୁମେ କିଏ ? ତୁମେ 
କାହିଁକି ଆମ ଭିତରେ କଥା କହୁଛ ? ” ବିଜୟକୃଷ୍ଣ କହିଲେ, 
“ କେମନ୍ତ ! ତୁମେ ଶୀଘ୍ର ଏହାଙ୍କର କର୍ମ୍ମ କରିଦିଅ ନ କଲେ 
ମୁଁ ତୁମକୁ ପୁଲିସ୍‌ରେ ଦେବି।” ପଣ୍ଡା ଭୟରେ ଯାତ୍ରୀଟିର କର୍ମ୍ନ 
କରିଦେଲା। ସଙ୍ଗେ ସଙ୍ଗେ ବିଜୟକୃଷ୍ଣ ଯାତ୍ରୀଟିକୁ ସେଠାରୁ 
ବିଦାୟ କରି ଅକ୍ଷୟବଟ ଦର୍ଶନରେ ବାହାରିଲେ 


ଅକ୍ଷୟବଟ ଦର୍ଶନାନ୍ତେ ବିଜୟକୃଷ୍ଣ କାଶୀ ଯାତ୍ରା କରି 
ଶିକରୋଲ ଷ୍ଟେସନ ମାଷ୍ଟର ଶ୍ରୀ ମହେନ୍ଦ୍ରନାଥ ମିତ୍ରଙ୍କ ବସାରେ 
ଅବସ୍ପାନ କଲେ। ଏଠାରେ ମଧ୍ୟ ବ୍ରାହ୍ମଗଣଙ୍କ ଅନୁରୋଧରେ 


୧୪୫ 


ବିଜୟକୃଷ୍ଣ ବ୍ରାହ୍ମସମାଜରେ ଉପାସନା, ଉପଦେଶ ଓ ବକ୍ତୃତା 
କରିଥିଲେ। ସେ ସମୟରେ ଅତ୍ୟନ୍ତ ଗ୍ରୀଷ୍ମ ହେଉ ଥିବାରୁ 
ମହେନ୍ଦ୍ରବାବୁ ବିଜୟ କୃଷ୍ଣଙ୍କ ବାସଗ୍ପହରେ ସମସ୍ତ ରାତ୍ରି ପଙ୍ଖା 
ଟଣା ହେବାର ବ୍ୟବସ୍ତା କରିଦେଲେ । କିନ୍ତୁ ବିଜୟକୃଷ୍ଣ ସମସ୍ତ 
ରଜନୀ ଆସନରେ ବସି ରହିଥାନ୍ତି। 


ଦିନେ ପ୍ରାତଃକାଳରେ ବିଜୟକୃଷ୍ଣ ବିଶ୍ଵେଶ୍ବରଙ୍କ 
ଦର୍ଶନରେ ବାହାରିଲେ | ଦର୍ଶନ ସଙ୍ଗେ ସଙ୍ଗେ ତାଙ୍କର ଭାବସିନ୍ଧୁ 
ଉଚ୍ଛୁଳି ଉଠିଲା। ଭାବାବେଶରେ ସେ ଜଣେ ସନ୍ଧ୍୍ାସୀଙ୍କୁ 
ଆଲିଙ୍ଗନ କରିବାରୁ ସନ୍ନ୍ୟାସୀ ମଧ୍ୟ ତାହାଙ୍କୁ ଆଲିଙ୍ଗନ କଲେ । 
ଉଭୟେ ଅବଶ ହୋଇ ବିଶ୍ଵେଶ୍ଵରଙ୍କ କୁଣ୍ଡ ଉପରେ ପଡ଼ିଗଲେ । 
କିଛି ସମୟ ପରେ ସେହି ସ୍ଫାନର ଲୋକେ ତାହାଙ୍କୁ 
ଉଠାଇଲେ। 


ଆଉ ଦିନେ ବରୁଣାନଦୀରେ ସ୍ବାନ କରିବା ପାଇଁ 
ବିଜୟକୃଷ୍ଣ ଗୋଟିଏ ଅଶ୍ଵତ୍ଥ ବୃକ୍ଷତଳେ ବିଶ୍ରାମ ନେଉଅଛନ୍ତି, 
ଏହି ସମୟରେ କେତୋଟି ଜଟାଜୂଟଧାରୀ ସାଧୁ ଭିକ୍ଷାର୍ଥୀ 
ହୋଇ ସେଠାରେ ଉପସ୍ଥିତ ହେଲେ । ସ୍ଵାମୀ ଦେବ ପ୍ରତିପାଳକ 
ସେମାନଙ୍କୁ କୃତ୍ରିମ ସାଧୁ ବୋଲି ଜାଣିପାରି ସେମାନଙ୍କର ଜଟା 
ଦାଢ଼ି ଟାଣିଦେଲା ମାତ୍ରକେ ସବୁ ଖସିପଡ଼ିଲା। ସେମାନେ 
ଲଜ଼୍ିତ ହୋଇ କହିଲେ, “ ଆମେ ସବୁ କୃଷକ | ବର୍ଭମାନ 
ଆମର ଚାଷବାସର ସମୟ ନୁହେଁ। ଏ ସମୟରେ ଆମେ 
ଏହିପରି ଭିକ୍ଷା କରି ଜମିଦାରଙ୍କ ଖଜଣା ଓ ମହାଜନଙ୍କ ଦେଣା 
ପରିଶୋଧ କରିଥାଉ । ” ବିଜୟକୃଷ୍ଣ କହିଲେ, “ ସାଧୁଙ୍କ 
ବେଶ ଧରି ଭିକ୍ଷା କରନାହିଁ। ସେଥିରେ ଅପରାଧ ହୁଏ। 
ବରଂ ସରଳ ଭାବରେ ଲୋକଙ୍କ ନିକଟରେ ନିଜର 
ଦୁରବସ୍କା ଜଣାଇବା ଭଲ। ସେମାନେ ଯାହା ଦେବେ 
ସେଥିରେ ଦେଣା ଆଦି ପରିଶୋଧ କରିବ । ଯଦି ଅକୁଳାନ 
ହୁଏ, ମଜୁରି ଖଟି ଉପାର୍ଜନ କରିବ; କିନ୍ତୁ ଏପରି ଅନ୍ୟାୟ 
କାର୍ଯ୍ୟ କରିବ ନାହିଁ।” ତତ୍ପରେ ସେମାନେ ପ୍ରଣାମ କରି 
ଚାଲିଗଲେ। ବିଜୟକୃଷ୍ଣ ଗୋପନରେ ସେମାନଙ୍କୁ କିଛି 
ଦେଇଥିଲେ। 


ଆଉ ଦିନେ ବିଜୟକୃଷ୍ଣ ଦୁର୍ଗାବାଡ଼ୀର ଉଦ୍ୟାନରେ ସ୍ଵାମୀ 
ଭାସ୍କରାନନ୍ଦଙ୍କ ଦର୍ଶନରେ ବାହାରିଲେ। ସେ ଦୀର୍ଘକାୟ, 


୧୪୬ 


ତପଃକୃଶ ଓ ଉଲଙ୍ଗ। ତାଙ୍କ ସହିତ ବହୁ ସମୟ ଧର୍ମାଳାପ 
ହେଲାପରେ ତାଙ୍କୁ ପ୍ରଣାମ କରି ଫେରିବା ବାଟରେ ବିଜୟକୃଷ୍ଣ 
କହିଲେ, “ ସ୍ଵାମୀଜୀ ଉପଯୁକ୍ତ ଅବସ୍ତା ଲାଭ କରି ବସନ 
ତ୍ୟାଗ କରିନାହାନ୍ତି । ” 


ଆଉ ଦିନେ ବିଜୟକୃଷ୍ଣ ବେଣୀମାଧବଙ୍କ ଧ୍ଵଜାରେ 
ତୈଲଙ୍ଗ ସ୍ବାମୀଙ୍କୁ ଦର୍ଶନ କରିବାକୁ ଗଲେ । ସେତେବେଳେ 
ସେ ଅଜଗର ବୃରଭି ଗ୍ରହଣ କରିଥାନ୍ତି। ତାଙ୍କୁ ପ୍ରଣାମ କରି 
ସମସ୍ତେ ସେଠାରୁ ବିଦାୟ ନେଲେ। 


ଦିନେ ବିଜୟକୃଷ୍ଣ ଗୋଟିଏ କମଣ୍ଡଳୁ ଓ ଦେବୀ 
ଭାଗବତ କ୍ରୟ କରିବାକୁ ଇଚ୍ଛା କଲେ। ଦୋକାନୀ ଯାହା 
ମୁଲ୍ୟ କହିଲା ତାହା ଦେଇ ବିଜୟକୃଷ୍ଣ ଗୋଟିଏ କମଣ୍ଡଳୁ 
ଆଣି ଦୋକାନୀକୁ ବିନୀତ ଭାବରେ କହିଲେ, “ଆପଣ 
ଆଶୀର୍ବାଦ କରନ୍ତୁ ଯେପରି ମୋର ଭକ୍ତି ଲାଭ ହେବ । ” ପୁସ୍ତକ 
ବିକ୍ରେତା ଦେବୀ ଭାଗବତ ଗ୍ରନ୍ଥ୍‌ ପାଇଁ ଅଠର ଟଙ୍କା କହିଲା | 
ସେ ଗ୍ରନ୍ଥ୍‌ ଖଣ୍ଡି ସେଠାରୁ ଅଣା ହେଲା। ଉକ୍ତ ଗ୍ରନ୍ଥ ଏ ପର୍ଯ୍ୟନ୍ତ 
ପୁରୀରେ ବିଜୟକୃଷ୍ଣଙ୍କ ଆସନ ନିକଟରେ ରକ୍ଷିତ ହୋଇଅଛି । 


ଅନନ୍ତର ବିଜୟକୃଷ୍ଣ ଅଯୋଧ୍ୟା ଯାତ୍ରା କଲେ। ତାଙ୍କ 
ବଂଶର ଜନୈକ ଶିଷ୍ୟଙ୍କ ବସାରେ ଅବସ୍ଥାନ କଲେ। କିଛି 
ସମୟ ବିଶ୍ରାମ କରି ସେ ସରଯୁୂରେ ସ୍ବାନ କରି ବାକୁ 
ବାହାରିଲେ । ସେଠାରେ କଳ୍ଛପମାନଙ୍କର କ୍ରୀଡ଼ା ଦର୍ଶନ କରି 
ସ୍ନାନାନ୍ତେ ହନୁମାନଗଡ଼ ଦେଖିବାକୁ ଗଲେ । ଏହା ମହାବୀରଙ୍କ 
ପୀଠସ୍ଥାନ । ସେଠାରେ କିଛିକ୍ଷଣ ତୁଳସୀ ଦାସଙ୍କ ରାମାୟଣ 
ପାଠ ଶ୍ରବଣ କରି ଶ୍ରୀରାମଚନ୍ଦ୍ରଙ୍କ ବାଟୀ ଦର୍ଶନ କରିବାକୁ ଗମନ 
କଲେ । ସେଠାରେ ଗୋଟିଏ ପ୍ରକୋଷ୍ଠରେ ଦଶରଥ, 
କୌଶଲ୍ୟା, କୈକେୟୀ ଓ ସୁମିତ୍ରାଙ୍କର ପ୍ରତିମୂର୍ଭି, ଅନ୍ୟ ଏକ 
ପ୍ରକୋଷ୍ଠରେ ରାମ, ଲକ୍ଷ୍ମଣ, ଭରତ ଓ ଶତ୍ପୁଘ୍ନଙ୍କର ଏବଂ ଅନ୍ୟ 
ଗୋଟିକରେ ସୀତାଦେବୀଙ୍କର ପ୍ରତିମୂର୍ରି ରହିଅଛି । ସୀତା ଯେଉଁ 
ଚୁଲିରେ ପାକ କରୁଥିଲେ, ଯେଉଁ ବେଲଣାପେଡ଼ି ଓ କାଠିରେ 
ରୁଟି ବେଲୁଥିଲେ, ଯେଉଁ ବଇଠାରେ ପ୍ରଦୀପ ରଖୁଥିଲେ - 
ଏହିସବୁ କଥା ଜଣେ ପଣ୍ଡା ବୁଝାଇବାକୁ ଆରମ୍ଭ କଲେ । 
ବିଜୟକୃଷ୍ଣ ହାସ୍ୟ ସମ୍ବରଣ କରିପାରିଲେ ନାହିଁ । ସେ ପଣ୍ଡାଙ୍କୁ 
ଲକ୍ଷ୍ୟ କରି କହିଲେ, “ ଏସବୁ ତୁମେମାନେ ଯାତ୍ରୀଙ୍କୁ ଦେଖାଇ 


ଶ୍ରୀ ବିଜୟକୃଷ୍ଣ ଚରିତ 


ଦିଂପଇସା ଉପାର୍ଜନ କରିବା ପାଇଁ ଅବଶ୍ୟ କରିଛ କିନ୍ତୁ ଏହି 
ଚୁଲି, ବଇଠା ପ୍ରଭୂତି ଦେଖି କ'ଣ କିଏ ବିଶ୍ଵାସ କରିପାରେ 
ଯେ ଏସବୁ ସେହି ସମୟର ଜିନିଷ ୮ ଶ୍ରୀରାମଚନ୍ଦ୍ର ସୂର୍ଯ୍ୟବଂଶର 
ସମ୍ରାଟ; ତାଙ୍କର ମହିଷୀ ସୀତାଦେବୀଙ୍କର କ 'ଣ ଏପରି ଦରିଦ୍ 
ଘରକରଣା ? ଯଦି ଏସବୁ ରଖିପାରିଲ, ଅଟ୍ଟାଳିକା ପ୍ରଭୃତିର 
ଚିହ୍ନ ରଖିପାରିଲ ନାହିଁ କାହିଁକି ? ତୀର୍ଥଯାତ୍ରୀଙ୍କ ମନରେ ସଂଶୟ 
ଜନ୍ମାଇବା ଉଚିତ ନୁହେଁ । ଯାହା ଯଥାର୍ଥ ଜାଣିଛ ତାହା କହିଲେ 
ଲୋକେ ସନ୍ତୁଷ୍ଟ ହୋଇ କିଛି ଦେବେ । ” 


ଏହାପରେ ବିଜୟକୃଷ୍ଣ ନିତ୍ୟଧାମ- ପ୍ରାପ୍ତ ରଘୁନାଥ ଦାସ 
ବାବାଜୀଙ୍କର ଆଶ୍ରମ ଦର୍ଶନ ନିମିତ୍ତ ଗମନ କଲେ। ଏ 
ଅଯୋଧ୍ୟାର ଜଣେ ମହାପୁରୁଷ । ସେବକ ଆସି ସମସ୍ତଙ୍କୁ 
ଆଦର କରି ନେଇଗଲେ। ସମସ୍ତେ ତାଙ୍କର ଆସନ, ହସ୍ତାର୍କିତ 
ପ୍ରେତମୂର୍ଭି, ଖଡ଼ମ ଓ ଯଷ୍ଟି ପ୍ରଭୃତି ତାଙ୍କର ବ୍ଯବହୃତ ବସ୍ତୁ 
ଦର୍ଶନ କଲେ। ସେବକ ବାବାଜୀ ମହାଶୟଙ୍କର ମାହାତ୍ୟୁ 
ବର୍ଣ୍ଣନା କରି କହିଲେ, “ ବାବାଜୀ ମହାଶୟ ପୁର୍ବେ ସୈନ୍ୟ 
ବିଭାଗରେ କାର୍ଯ୍ୟ କରୁଥିଲେ। ତାଙ୍କୁ ନିରୂପିତ ସମୟରେ 
ପହରା ଦେବାକୁ ହୁଏ। ଦିନେ ବାବାଜୀ ମହାଶୟ ପୁଜା କରୁ 
କରୁ ଏପରି ଧ୍ୟାନମଗ୍ନ ରହିଲେ ଯେ ତାଙ୍କର ପହରା ଦେବାର 
ସମୟ ଅତୀତ ହୋଇଗଲା। ଧ୍ୟାନଭଙ୍ଗ ହେବା ପରେ ସେ 
ବ୍ୟସ୍ତ ହୋଇ କ୍ୟାପ୍‌ଟେନ୍‌ ସାହେବଙ୍କ ପାଦ ଧରି ତ୍ରୁଟି ମାର୍ଜନା 
କରିବା ପାଇଁ ପ୍ରାର୍ଥନା କଲେ। ସାହେବ ହାଜିରା ବହି ଆଣି 
ଦେଖିଲେ ଯେ ସେ ପହରା ଦେଇଛନ୍ତି। ସାହେବ ତାଙ୍କୁ 
ହାଜିରା ବହି ଦେଖାଇ କହିଲେ, “ ତୁମେ ତ ପହରା ଦେଇଛ; 
ବୃଥାରେ କାହିଁକି ମୋତେ ଏତେ ଅନୁନୟ କରୁଛ ? ତୁମେ 
ପାଗଳ, ନା କ'ଣ ?”° ସେତେବେଳେ ପ୍ରକୃତ ଅବସ୍ମା 
ବୁଝିବାକୁ ତାଙ୍କର ଆଉ ବାକି ରହିଲା ନାହିଁ। ଯାହାଙ୍କର ପୂଜା 
ପାଇଁ ତାଙ୍କର ପହରା ଦେବାରେ ବିଳମ୍ବ ହେଲା, ସେହି ପ୍ରଭୁ 
ସ୍ଵୟଂ ତାହାଙ୍କ ପାଇଁ ପହରା ଦେଇଛନ୍ତି - ଏହା ଭାବି ତାଙ୍କର 
ଚିତ୍ତ ବ୍ୟାକୁଳ ହୋଇଉଠିଲା । ସେ ଆତ୍ନଧ୍କ୍କାରପୁର୍ବକ ଚାକିରି 
ପରିତ୍ୟାଗ କଲେ। ” 


ଆଉ ଦିନକର ଘଟଣା ନେଇ ସେବକ କହିଲେ, 
“ ଦିନେ କେତେକ ଅତିଥ ଆଶ୍ରମରେ ଉପସ୍ଥିତ ହେଲେ। 
ଆଶ୍ରମରେ ଘୃତ ନଥାଏ। ବାବାଜୀ ଭଣ୍ଡାର ରକ୍ଷକକୁ ଡାକି 


ତୀର୍ଥ ଭ୍ରମଣ ଓ ପ୍ରଚାର 


କହିଲେ, “ ଦୁଇ ଜଣ ଲୋକ କଳସୀ ନେଇ ଯାଆନୁ, ସରଯୁୂ 
ମାତାଙ୍କଠାରୁ ମୋର ନାମ କହି ଦୁଇ କଳସୀ ଘୃତ ଧାର ଆଣନ୍ତୁ । 
କଳସୀ ବୁଡ଼ାଇ ଆଣି ଭଣ୍ଡାରରେ ରଖିଦେବେ; ସେମାନେ 
ଯେପରି କଳସୀ ଭିତର ନ ଦେଖନ୍ତି।” ଲୋକ ଦୁଇ ଜଣ 
ତାହାହିଁ କଲେ। ପରେ ବାବାଜୀ ମହାଶୟ ଭଣ୍ଡାରରୁ ଏହି 
ଘୃତ ଓ ଅନ୍ୟାନ୍ୟ ସାମଗ୍ରୀ ଅତିଥିମାନଙ୍କୁ ଦେଲେ। ସେମାନେ 
ପରିତୋଷପୂର୍ବକ ଭୋଜନ କଲେ। ପରଦିନ ଦୁଇ କଳସୀ 
ଘୃତ ସରଯୂ ନଦୀରେ ଢାଳି ଦିଆଯାଇ ଧାର ପରିଶୋଧ 
ହେଲା। ” 


ତପ୍ପରେ ବିଜୟକୃଷ୍ଣ ମାଧବ ଦାସ ବାବାଜୀଙ୍କୁ ଦର୍ଶନ 
କରିବାକୁ ଗଲେ। ବାବାଜୀ ମହାଶୟ ଦେଖିଲା ମାତ୍ରକେ 
ବିଶେଷ ସମ୍ବର୍ଦ୍ନା କଲେ। କେତେ ସମୟ ସଦାଳାପ ପରେ 
ଆଶ୍ରମରୁ ନାନା ପ୍ରକାର ଜଳଯୋଗର ସାମଗ୍ରୀ ଆସିଲା; 
ସମସ୍ତେ ଭୋଜନ କଲେ। ଦିନ ଅନେକ ହେବାରୁ ବିଜୟକୃଷ୍ଣ 
ବସାକୁ ଫେରିବାକୁ ଇଚ୍ଛା ପ୍ରକାଶ କଲେ। ବାବାଜୀ କହିଲେ, 
“ମୁଁ ଆପଣମାନଙ୍କୁ ଆଉ କେବେ ପାଇବି ? ଆପଣମାନେ 
ଏଠାରେ ଭୋଜନ କଲେ ମୁଁ କୃତାର୍ଥ ହେବି ।” ସମସ୍ତେ 
ରହିବାକୁ ସମ୍ମତ ହେଲେ । ବାବାଜୀ ମହାଶୟଙ୍କର ଆଶ୍ରମ 
ଏକ ମନୋରମ ରାଜପ୍ରାସାଦ। କେତେ ଲୋକ ଯେ 
ଆଶ୍ରମରେ ଆଶ୍ରୟ ପାଉଥାନ୍ତି ଏବଂ କେତେ ଯେ ନାନା 
କାର୍ଯ୍ୟରେ ବ୍ୟାପୃତ ଥାନ୍ତି କଳ୍ପନା କରିହେବନାହି। କିନ୍ତୁ 
ବାବାଜୀ ଖଣ୍ଡିଏ ପର୍ଣ୍ଣକୁଟୀରରେ ବାସ କରନ୍ତି । ସେ ପ୍ରଭାତରେ 
କୂଟୀରରୁ ବାହାରି ୨୮୩ ଘଣ୍ଟା ଆମ୍ର କାନନରେ ବସନ୍ତି । 
ତପ୍ପରେ କୂଟୀରରେ ପ୍ରବେଶ କରନ୍ତି ଏବଂ ସନ୍ଧ୍ୟା ପୂର୍ବରୁ 
ବାହାରି ପ୍ରାୟ ଦୁଇ ଘଣ୍ଟା ପଦାରେ ରହନ୍ତି। ଏହି ସମୟରେ 
ଶେଠ, ମାରୁଆଡ଼ି, ଜମିଦାର ଓ ଭକ୍ତଗଣ ନାନାବିଧ ଦ୍ରବ୍ଯ, 
ଟଙ୍କା ଓ ମୋହର ଆଣି ତାହାଙ୍କ ଦ୍ଵାରସ୍ତ୍‌ କରନ୍ତି । ସେ କେବଳ 
ଦୃଷ୍ଟିପାତ କରି ଭଣ୍ଡାରକୁ ପଠାଇ ଦିଅନ୍ତି। ସେ ସମସ୍ତ ଦାନରେ 
ବ୍ଯୟିତ ହୁଏ। ବାବାଜୀ କିଛି ସ୍ପର୍ଶ କରନ୍ତି ନାହିଁ। ସନ୍ଧ୍ଯା 
ସମୟରେ ସେ ପୁଣି ପର୍ଣ୍ଣ କୁଟୀରରେ ପ୍ରବେଶ କରି ସମସ୍ତ 
ରଜନୀ ଭଜନରେ ଅତିବାହିତ କରନ୍ତ। ବିଜୟକୃଷ୍ଣ 
ବାବାଜୀଙ୍କର ଏତାଦୃଶ ଚରିତ୍ର ଦର୍ଶନରେ ଓ ମଧୁର ଆଳାପରେ 
ଅତ୍ୟନ୍ତ ପ୍ରୀତି ଲାଭ କଲେ। 


୧୪୭ 


ଅନନ୍ତର ବିଜୟକୃଷ୍ଣ କାନପୁର ଗମନ କଲେ ଏବଂ 
ପ୍ରସିଦ୍ଧ ସଙ୍ଗୀତାଚାର୍ଯ୍ୟ ପୁଣ୍ଡରୀକବାବୁଙ୍କର ଆତିଥ୍ୟ ସ୍ଵୀକାର 
କଲେ। ପ୍ରାତଃକାଳରେ ଓ ରାତ୍ରିରେ ସେ ନିଜ ରଚିତ ଗାନ 
ବିଜୟକୃଷ୍ଣଙ୍କୁ ଶୁଣାଉଥାଆନ୍ତି। ଗାୟକ ଓ ଶ୍ରୋତା ତନ୍ମୟ 
ହୋଇପଡ଼ନ୍ତି । ଏଠାରେ ମଧ୍ୟ ବିଜୟକୃଷ୍ଣଙ୍କର ବ୍ରାହ୍ମ ସମାଜରେ 
ଉପାସନା ଓ ବକ୍ତୃତାର ବିରାମ ନଥାଏ । 


ଏଠାରୁ ବିଜୟକୃଷ୍ଣଙ୍କର ଲକ୍ଷ୍ନୌ ଗମନ । ଏଠାରେ ସେ 
ନବାବଙ୍କର ଜନଶୁନ୍ୟ ବିରାଟ ଅଟ୍ଟାଳିକା ଓ କିଲ୍ଲା ଦେଖିବାକୁ 
ଯାଇଥିଲେ। ଦିନେ ଏହି ଅଟ୍ଟାଳିକାର ବାହାର ପ୍ରକୋଷ୍ଠରେ 
ଗୋଟିଏ ବକ୍ତୁ ତା ଦେଇଥିଲେ। ବିରାଟ ଜନସମାଗମ 
ହୋଇଥଲା। 


ତପ୍ପରେ ବିଜୟକୃଷ୍ଣ ରେଳପଥରେ ବୃନ୍ଦାବନ ଯାତ୍ରା 
କଲେ। ବୃନ୍ଦାବନ ଅଳ୍ପ ଦୂର ଥାଏ, ଜଣେ ବ୍ରଜବାସୀ ତାଙ୍କ 
ସଙ୍ଗ ଧରିଲା। ବୃନ୍ଦାବନରେ ପହଞ୍ଚି ବିଜୟକୃଷ୍ଣ ବ୍ରଜବାସୀକୁ 
ଗୋଟିଏ ବସା ଠିକ୍‌ କରିଦେବାକୁ କହିବାରୁ ସେ ଗୋଟାଏ 
କ୍ଷୁଦ୍ର ଗଳିରେ ଏକ ନିର୍ଜନ ସ୍ଫ୍ରାନରେ ବସାର ବନ୍ଦୋବସ୍ତ 
କରିଦେଇ ସର୍ବଦା ତାଙ୍କ ସଙ୍ଗେ ସଙ୍ଗେ ରହିଲା। ଦିନେ 
ବିଜୟକୃଷ୍ଣ ତାକୁ ଦୁଇଟି ଟଙ୍କା ଦେଇ କହିଲେ, “ ତୁମେ ଆଉ 
ଆମ ସଙ୍ଗରେ ରହ ନାହିଁ।” କିନ୍ତୁ ସେ ସଙ୍ଗ ଛାଡ଼ୁନଥାଏ। 
ଯେତେବେଳେ ବିଜୟକୃଷ୍ଣ ରୁଦ୍ରମୂରି ଧାରଣ କରି କହିଲେ, 
“ ସାବଧାନ, ଏଥର ମୁଁ ତୁମକୁ ପୁଲିସରେ ଧରାଇଦେବି | ” 
ବ୍ରଜବାସୀଟି ସଙ୍ଗ ଛାଡ଼ିଗଲା। 


ଦିନେ ବିଜୟକୃଷ୍ଣ କହିଲେ, “ଏ ଘରେ ଗୋଟାଏ 
ଭୂତ ଅଛି; ସ୍ଥାନ ତ୍ୟାଗ କରିବାକୁ ହେବ। ” ପରଦିନ ପ୍ରାତଃ 
କାଳରେ ବିଜୟକୃଷ୍ଣ ଯମୁନାରେ ସ୍ଵାନ କରିବାକୁ ଯାଉଅଛନ୍ତି, 
ପଥରେ ତାଙ୍କର ଭଗିନୀପତି କିଶୋରୀଚାନ୍ଦ ମୈତ୍ରଙ୍କ ସହିତ 
ସାକ୍ଷାତ ହେଲା। ସେ ପୂର୍ବେ ନିଷ୍ଠାପର ବ୍ରାହ୍ମ ଥିଲେ; ବର୍ଭମାନ 
ମାଳାତିଳକଧାରୀ ବୈଷ୍ଣବ। ତାଙ୍କ ସହିତ ମିଷ୍ଟାଳାପ ପରେ 
ବିଜୟକୃଷ୍ଣ ତାଙ୍କୁ ନିଜର ଠିକଣା କହିବାରୁ ସେ କହିଲେ, 
“ ସଙ୍ଗେ ସଙ୍ଗେ ସେ ସ୍ଫାନ ତ୍ୟାଗ କର। କିଛି ଦିନ ତଳେ 
କେତେ ଜଣ ବ୍ରଜବାସୀ ସେହି ବସାରେ ଜଣେ କାୟସ୍କ 
ଭଦ୍ରଲୋକଙ୍କୁ ପ୍ରସାଦ ସହିତ ବିଷ ଖୁଆଇ ମାରି ପକାଇ ଅଛନ୍ତି । 


୧୪୮ 


ତୁମେ ସେହି ସ୍ଥାନ ପରିତ୍ୟାଗ କରି ନାଭାଜୀ କୁଞ୍ଜରେ ମୋ 
ବସାକୁ ଚାଲିଆସ; ସେ ଭଲ ସ୍ଫାନ।” ସେହି କ୍ଷୁଦ୍ର ଗଳିରେ 
ଥିବାବେଳେ ବଜାରରୁ ପୁରି ଓ କଚୁରି କିଣି ଖାଇ ଏଗାର 
ଦିନ କଟାଇ ଦେଇଥିଲେ। ସେତେବେଳେ ପୁରି ସେର ୫ 
ପଇସା, କଚୁରି ସେର ୧୦ ପଇସା। 


ଏହାପରେ ବିଜୟକୃଷ୍ଣ ମୈତ୍ର ମହାଶୟଙ୍କ ବସାକୁ 
ଚାଲିଗଲେ। ଦିନେ ସେ ଗୌର ଶିରୋମଣି ମହାଶୟଙ୍କ ସହିତ 
ସାକ୍ଷାତ କରିବାକୁ ବାହାରିଲେ। ବାଗ୍‌ଚି ମହାଶୟ ଓ ସ୍ଵାମୀ 
ଦେବ ପ୍ରଚିପାଳକ ତାଙ୍କ ପଛେ ପଛେ ଯାଉଥାନ୍ତି। କିନ୍ତୁ 
ଏମାନେ ଆଳାପ କରୁ କରୁ ଅନ୍ୟମନସ୍କ ଭାବରେ 
କେଚେବେଳେ ଅଗ୍ରବର୍ତୀ ହୋଇଯାଇଥାନ୍ତି । ବାଗ୍‌ଚି ମହାଶୟ 
ଲେଖିଅଛନ୍ତି, “ ବର୍ଧମାନ କୁଞ୍ଜା ନିକଟକୁ ଆସି ଆମେ ତାଙ୍କର 
କୌଣସି ସ୍ଵର ଶବ୍ଦ ନ ପାଇ ପଛକୁ ଅନାଇ ଦେଖୁ ଯେ ସେ 
ତଳକୁ ଦୃଷ୍ଟିପାତ ପୂର୍ବକ ଢଳି ଢଳି ଆସୁଅଛନ୍ତି। ସେ ଆମକୁ 
ଦେଖି କହିଲେ, ' ମୁଁ ଯେଉଁ ସକାଶେ ଆସିଥୁଲି ତାହା ଆଜି 
ସଫଳ ହୋଇଅଛି; ପରମହଂସଜୀ କୃପାପୂର୍ବକ ଦର୍ଶନ ଦେଇ 
ମୋତେ ଗୋଟିଏ ଗଳି ଭିତରକୁ ଡାକିନେଇ ଯାହା କହିବାର 
ଓ କରିବାର କରିଗଲେ । ମୁଁ ଗୁରୁଦେବଙ୍କୁ ଆପଣମାନଙ୍କୁ ଦର୍ଶନ 
ଦେବାପାଇଁ ପ୍ରାର୍ଥନା କରିଥିଲି । ସେ କହିଲେ, “ ବର୍ତମାନ 
ଏମାନଙ୍କୁ ଦର୍ଶନ ଦେବାର ସମୟ ହୋଇନାହିଁ; ସେଥିରେ 
ସେମାନଙ୍କର ନିଷ୍ଠାଭଙ୍ଗ ଓ ସନ୍ଦେହଜନିତ ଅପରାଧ ହେବାର 
ସମ୍ଭାବନା | ” 


ଗୌର ଶିରୋମଣି ମହାଶୟଙ୍କ ଆଶ୍ରମରେ ଉପସ୍ଥିତ 
ହେଲାବେଳକୁ ସେ ଅନ୍ୟତ୍ର ଯାଇଥାଆନ୍ତି ଏବଂ ଶ୍ରୀଚୈତନ୍ୟ 
ଚରିତାମୂତ ପାଠ ହେଉଥାଏ ବିଜୟକୃଷ୍ଣ ପାଠ ଶ୍ରବଣ କରିବା 
ପାଇଁ ସେଠାରେ ବସିପଡ଼ିଲେ। ବାଗ୍‌ଚି ମହାଶୟ ଲେଖିଅଛନ୍ତି, 
“ କିଛିକ୍ଷଣ ପରେ ଦେଖିବାକୁ ପାଇଲି, ଜଣେ ଗୌରବର୍ଣ୍ର ସୁନ୍ଦର 
ପୁରୁଷ କରଯୋଡ଼ପୂର୍ବକ ନତ ଦେହରେ ଏକ ପାର୍ଶ୍ଵରେ 
ଦଣ୍ଡାୟମାନ । ମୁଁ ଭାବିଲି, ପରମହଂସ ରାମକୃଷ୍ଣଦେବଙ୍କ କଥିତ 
ଭଲ୍ତି ଓ ବିନୟର ଅବତାର ଏହି ସେହି ଗୌର ଶିରୋମଣି । 
ଏହାଙ୍କର ଅଗାଧ ପାଣ୍ଡିତ୍ୟ ଦେଶବିଖ୍ୟାତ । ସନ୍ଧ୍ୟା ସମାଗତ 
ହେବାରୁ ପାଠ ବନ୍ଦ ହେଲା ଓ ଅଙ୍ଗନରେ କୀର୍ଭନ ଆରମ୍ଭ 
ହେଲା। ଗୋସ୍ଵାମୀ ମହାଶୟ ଭାବାବେଶରେ ନୃତ୍ୟ କରୁ କରୁ 


ଶ୍ରୀ ବିଜୟକୃଷ୍ଣ ଚରିତ 


ସମାଧିସ୍କ୍‌ ହୋଇ ପ୍ରାୟ ଏକ ଘଣ୍ଟା ଦଣ୍ଡାୟମାନ ହୋଇ 
ରହିଲେ। କାଳେ ପଡ଼ିଯିବେ ବୋଲି ମୁଁ ତାଙ୍କ ପଛରେ 
ରହିଥାଏ। ପରେ ସେ ପଡ଼ିଯାଉଥିବା ଦେଖି ମୁଁ ତାହାଙ୍କୁ ଧରି 
ବସିପଡ଼ି ତାହାଙ୍କର ମସ୍ତକ ଉରୁ ଦେଶରେ ସ୍ଫାପନ କଲି । 
କିଛିକାଳ ପରେ ତାହାଙ୍କର ସମାଧି ଭଙ୍ଗ ହେଲା, କିନ୍ତୁ 
ଭାବାବେଶ ଦୂର ହୋଇନଥାଏ। ଏହି ସମୟରେ ଜଣେ 
ଲୋକ ତାହାଙ୍କ ପାଦରେ ଜଳ ଢାଳିଦେଲା । ଉପସ୍ତିତ ଅନେକ 
ଲୋକ ସେହି ଜଳ ଅଞ୍ଜଳି ପୂର୍ଣ୍ଣ କରି ପାନ କଲେ। ପରେ 
ଶିରୋମଣି ମହାଶୟ କରଯୋଡ଼ପୂର୍ବକ ବିନୀତ ପ୍ରାର୍ଥନା କରି 
ଗୋସ୍ଵାମୀ ମହାଶୟଙ୍କୁ ବହୁ ଉପାଦେୟ ସାମଗ୍ରୀ ଦ୍ଵାରା 
ଜଳଯୋଗ କରାଇଲେ; ଆମେ ମଧ୍ୟ ତାଙ୍କ ପାର୍ଶ୍ବରେ ବସି 
ଜଳଯୋଗ କରି ପରିତୂପ୍ତ ହେଲୁ । ଜଳଯୋଗାନ୍ତେ ଶିରୋମଣି 
ମହାଶୟ ଆମମାନଙ୍କୁ ଜଣେ ବୃଦ୍ଧ ବାବାଜୀ ମହାଶୟଙ୍କ 


' ନିକଟକୁ ନେଇଗଲେ ଏବଂ ଆମକୁ ରାଧାରାଣୀଙ୍କ ଗଣ ବୋଲି 


ପରିଚିତ କରିଦେଲେ । ' ସେଠାରେ ଶ୍ରୀମଦ୍୍‌ଭାଗବତ ପାଠ 
ହେଉଥିଲା; ବିଷୟ ଥିଲା ଦର୍ଶନ ଓ ହଠ ଯୋଗ। ବକ୍ତା, 
ଶ୍ରୋତାଙ୍କର ତୃପ୍ତ ନ ହେବାରୁ ପାଠ ବନ୍ଦ ହେଲା। ବାବାଚ୍ଚୀ 
ମହାଶୟ ବିଜୟକୃଷ୍ଣଙ୍କୁ ଲକ୍ଷ୍ୟ କରି ପଚାରିଲେ, “ ଆପଣ ଏ 
ବିଷୟରେ କଣ କହୁଛନ୍ତି ? ” ସେ ଉତ୍ତର କଲେ, “ ମୁଁ ଏସବୁ 
କିଛି ବୁଝେ ନାହିଁ। ମୁଁ ଜାଣେ କେବଳ ଭଗବାନଙ୍କ ନାମରେ 
ସବୁ ହୁଏ। ” ତତ୍ପରେ ବାବାଜୀ ମହାଶୟଙ୍କର ସୌଜନ୍ୟରେ 
ଆପ୍ୟାୟିତ ହୋଇ ବିଜୟକୃଷ୍ଣ ବସାକୁ ପ୍ରତ୍ୟାଗମନ କଲେ। 


ଦିନେ ବିଜୟକୃସଷ୍ଣ ଶ୍ରୀ ରାଧାରମଣ ଜୀଉଙ୍କ ଦର୍ଶନରେ 
ବାହାରିଲେ। ବିଗ୍ରହ ଦର୍ଶନ କରି ତାଙ୍କର ଦଣ୍ଡାୟମାନ 
ଅବସ୍ଥାରେ ଏକ ଘଣ୍ଟାରୁ ଉର୍ଦଧ୍ବ୍‌ ଭାବସମାଧି ହୋଇଥିଲା। 


ଆଉ ଦିନେ ପ୍ରାତଃକାଳରେ ବିଜୟକୃଷ୍ଣ ଭ୍ରମଣରେ 
ବାହାରିଅଛନ୍ତି, ଏକ ବଙ୍ଗାଳି ସ୍ତ୍ରୀଲୋକ ତାଙ୍କ ନିକଟକୁ ଆସି 
କହିଲା, “ ଜଣେ ବ୍ରଜବାସୀର କଥାରେ ମୁଁ ମୋର ଜମିବାଡ଼ି 
ବିକି କେତେ ଶହ ଟଙ୍କା ଧରି ବୃନ୍ଦାବନ ବାସ କରିବା ପାଇଁ 
ତା ସଙ୍ଗରେ ଆସିଲି । ଏଠାରେ କୌଣସି କୁଞ୍ଜରେ ମୋ ପାଇଁ 
ଯାବଜ୍ଜୀବନ ଏକ ପାରୁଶ ବନ୍ଦୋବସ୍ତ କରିଦେବ ବୋଲି କହି 
ମୋ ଟଙ୍କାତକ ନେଇଗଲା। ସେ ଦିଗରେ କିଛି ନ କରି 
ମୋତେ ତାର ଘରକାମରେ ଲଗାଇ ଶେଷକୁ କହିଲା, “ଆଉ 


ତୀର୍ଥ ଭ୍ରମଣ ଓ ପ୍ରଚାର 


ପାରୁଶ କ'ଣ ହେବ ? ଏଠି ରହି କାମ କରି ଖା ' ମୁଁ ଏଥିରେ 
ରାଜି ନ ହେବାରୁ ମୋ ଟଙ୍କା ନ ଦେଇ କହୁଛି, “ ତୋ ଇଚ୍ଛା 
ଯେଉଁଆଡ଼େ ଯା।' ମୁଁ କ'ଣ କରିବି ? ” ବିଜୟକୃଷ ପରାମର୍ଶ 
ଦେଲେ, “ ତୁମେ ତ କହୁଛ ଗ୍ରାମକୁ ଚାଲିଗଲେ ଖାଇବାରେ 
କିଛି ଅସୁବିଧା ହେବନାହିଁ। ଗୋଟିଏ କାମ କର । ରେଳରେ 
ଗୋଟିଏ ଗୋଟିଏ ଷ୍ଟେସନ ଯାଇ ସେଠାରେ କୌଣସି 
ଭଦ୍ରଲୋକଙ୍କ ନିକଟରୁ ଦେଶକୁ ଯିବାପାଇଁ କିଛି ମାଗିନିଅ। 
ସେଥିରେ ଯେତେଟା ଷ୍ଟେସନ ଯାଇହେବ ଟିକେଟ କରିବ । 
ପୁଣି ସେଠାରେ କିଛି ସଂଗ୍ରହ କରି ସେହିପରି ଟିକେଟ କରିବ। 
ଏହିପରି କ୍ରମେ କ୍ରମେ ଦେଶକୁ ଯାଇପାରିବ। ” ଏହି ଉପଦେଶ 
ଅନୁସାରେ ସ୍ତ୍ରୀଲୋକଟି ଦେଶକୁ ଚାଲିଗଲା। 


ଆଉ ଦିନେ ରାସ୍ତାରେ ବିଜୟକୃଷ୍ଣଙ୍କୁ ଦେଖି ଜଣେ 
ସ୍ତ୍ରୀଲୋକ ତାଙ୍କୁ କହିଲା, “ ଏଠାରେ ବାବାଜୀମାନେ ମୋତେ 
କହୁଛନ୍ତି ଯେ ବୃନ୍ଦାବନ ଯୁଗଳଙ୍କର ସ୍ଫରାନ। ଏଠାରେ ଯୁଗଳ 
ଭାବରେ ରହିବାକୁ ହୁଏ; ଅନ୍ୟଥା, ରାଧାରାଣୀଙ୍କର କୃପା 
ହୁଏନାହିଁ। ଏହା କହି ମୋତେ କୌଣସି ବୈଷ୍ଠବଙ୍କୁ ଗ୍ରହଣ 
କରିବାକୁ କହୁଛନ୍ତି। ଏ ବିଷୟରେ ଆପଣଙ୍କର ମୋ ପ୍ରତି କି 
ଉପଦେଶ ? ” ବିଜୟକୃଷ୍ଣ କହିଲେ, “ ମା ସତୀ ଜାତିର ସତୀତ୍ 
ହିଁ ଶ୍ରେଷ୍ଠ ଧର୍ମ, ପ୍ରାଣ ଦେଇ ମଧ୍ୟ ତାହା ରକ୍ଷା କରିବାକୁ 
ହୁଏ। ଯଦି ସତୀତ୍ବ ନଷ୍ଟ ହେଲା, ଧର୍ମ୍ମ କଣ ରହିଲା? ମା, 
ଦୁଷ୍ଟ ଲୋକଙ୍କ କଥାରେ କେବେହେଲେ ନିଜର ଧର୍ମ୍ନ ନଷ୍ଟ 
କରିବ ନାହିଁ।” 

କିଛି ଦିନ ପରେ ବିଜୟକୃଷ୍ଣଙ୍କର ବୃନ୍ଦାବନ ପରିକ୍ରମା 
କରିବାର ଇଚ୍ଛା ହେଲା। ବାଗ୍‌ଚି ଓ ଦେବ ପ୍ରତିପାଳକଙ୍କୁ 
ସଙ୍ଗରେ ନେଇ ସେ ଖଣ୍ଡିଏ ଏକ୍‌କା ଗାଡ଼ିରେ ଯାତ୍ରା କଲେ। 
ରାଧାକୁଣ୍ଡ ଓ ଗୋବର୍ଶନ ପ୍ରଭୃତି ଦର୍ଶନୀୟ ସ୍ଫ୍ରାନ ଦର୍ଶନ କଲେ। 
ଗୋବର୍ଦ୍ଧନ ବ୍ରହ୍କୁଣ୍ଡ ତୀରରେ ଜନୈକ ବାବାଜୀଙ୍କ ଆଶ୍ରମରେ 
ଆଶ୍ରୟ ନେଲେ। ଅତ୍ୟାଧିକ ଗ୍ରୀଷ୍ମ ହେତୁରୁ ଗୋଟିଏ ଅଶ୍ଵତ୍ଥ 
ବୃକ୍ଷ ମୂଳରେ ବନ୍ଧା ଚଉତରାରେ ରାତ୍ରିଯାପନ କଲେ। 
ବିଜୟକୃଷ୍ଣ ଆସନରେ ଉପବିଷ୍ଟ। କେତେ ସମୟ ପରେ କମ୍ପିଲା 
ପରି ହୋଇ ' ଆଃ, “ ଉଃ” ଶବ୍ଦ କରିବାକୁ ଲାଗିଲେ | ବାଗ୍ଚି 
ମହାଶୟ “ ଜ୍ର ହେଲାକି ?' ବୋଲି ପଚାରିବାରୁ କିଛି ଉତ୍ତର 
ନାହିଁ। ଏହି ସମୟରେ ଜଣେ ପହରାବାଲା “ ଜୟ ରାଧେ ଶ୍ରୀ 


୧୪୯ 


ରାଧେ' ବୋଲି ପହରା ଦେଉ ଦେଉ ବିଜୟକୃଷ୍ଣଙ୍କ ନିକଟରେ 
ଉପସ୍ଥିତ ହେଲା। ଉଭୟେ ଆଳାପ କରି ବିଶେଷ ଆନନ୍ଦ 
ଅନୁଭବ କଲେ। ପହରାବାଲାଟି କହିଲା, “ ମୋର ଏଠାକୁ 
ଆସିବାର ଦରକାର ନଥିଲା; କାହିଁକି ଯେ ଆସିବାକୁ ପ୍ରବଳ 
ଇଚ୍ଛା ହେଲା, ଜାଣେ ନାହିଁ।” ବିଜୟକୃଷ୍ଣ କହିଲେ, 
“ ରାଧାରାଣୀ ଦୟାକରି ଆପଣଙ୍କୁ ଏଠାକୁ ପଠାଇଲେ | ଆପଣ 
ଗଲାବେଳେ ସେହି ମଧୁର ନାମଟି ଗାଇ ଗାଇ ଯିବେ। ” 
ପହରାବାଲା ପୂର୍ବପରି ଗାଇ ଗାଇ ଚାଲିଲା । ଏଣେ ବିଜୟକୃଷ୍ଣ 
ଗଦ୍‌ଗଦ୍‌ ହୋଇ ‹ ମଧୁରଂ ମଧୁରଂ ପରିପୁର୍ଣ୍ମାନନ୍ଦଂ' ଉଚ୍ଚାରଣ 
କଲେ। ଜଣାପଡ଼ିଲା, ସେ କୌଣସି ମଧୁର ଭାବାବେଶରେ 
ଆଃ”, ଉଃ” କରୁଥିଲେ | 

ପରଦିନ ପ୍ରାତଃକାଳରେ ବିଜୟକୃଷ୍ଣ ଗୋବିନ୍ଦକୁଣ୍ଡ 
ତୀରରେ ଜଣେ ବୟୋବୃ୍ୃଦ୍ଧ ମହାପୂରୂ ଷଙ୍କ ଦର୍ଶନରେ 
ବାହାରିଲେ। ଏହି ମହାପୁରୁଷ ଗୋବିନ୍ଦକୁଣ୍ଡର ବାବାଜୀ ବୋଲି 
ପ୍ରସିଦ୍ଧ । ତାଙ୍କର ଆଶ୍ରମ ଖଣ୍ଡିଏ ପୁରାତନ ଜୀର୍ଣ୍ଣଶୀର୍ଣ୍ଣ ଚାଳଘର; 
ସମ୍ବଳ ମଧ୍ୟରେ ଖଣ୍ଡିଏ କୃଶାସନ, ଜୀର୍ଣ୍ରଶୀର୍ଣ୍ଣ କଚ୍ଛୁ।, 
କୌପୀନ, ବହିର୍ବାସ ଓ ଗୋଟିଏ ମୂଭିକା କଳସୀ | ସେ ସଗଣ 
ବିଜୟକୃଷ୍ଣଙ୍କୁ ଦେଖି ବିନୀତ ଓ ଆନନ୍ଦପୂର୍ଣ୍ତ ସମ୍ବର୍ଦ ନା 
ଜଣାଇଲେ । ବାବାଜୀ ମହାଶୟ କେବେ ପାକ କରନ୍ତି ନାହିଁ। 
ନିକଟବର୍ତୀ କୃଷକ ପଲ୍ଲୀର ଲୋକେ ତାଙ୍କର ଅନୁଗତ ଓ ଭକ୍ତ। 
ତାଙ୍କର ଭାବାବିଷ୍ଟ ଅବସ୍ଫାରେ ସେମାନେ ଆସି କୀରଉଁନ କରନ୍ତି 
ଓ ତାଙ୍କର ସେବାପାଇଁ ସେମାନେ ଯାହା ଆଣନ୍ତି ବାବାଜୀ 
ମହାଶୟ ସେଥିରୁ ପ୍ରୟୋଜନାତିରିକ୍ତ କିଛି ଗ୍ରହଣ କରନ୍ତି ନାହିଁ। 
ହରିନାମାନନ୍ଦରେ ସେ ସର୍ବଦା ମଗ୍ନ। ତାଙ୍କୁ ପ୍ରଣାମ କରି 
ବିଜୟକୃଷ୍ଣ ରାସ୍ତାକୁ ଆସନ୍ତେ ପଲ୍ଲୀବାସୀ କେତେକ କୃଷକ 
ଅନାବୃଷ୍ଟିଜନିତ ସେମାନଙ୍କର ଦୁର୍ଦ୍ଦଶା ଜଣାଇ ରକ୍ଷାର ଉପାୟ 
ପ୍ରାର୍ଥନା କଲେ। ବିଜୟକୃଷ୍ଣ ସେମାନଙ୍କୁ କହିଲେ, “ କାତର 
ପ୍ରାଣରେ ବୃଷ୍ଟି ପାଇଁ ପ୍ରାର୍ଥନା କର। ନ ଦେବଃ ସୃଷ୍ଟି ନାଶକଃ । 
ସେ ତୁମର ପ୍ରାର୍ଥନା ଅବଶ୍ୟ ଶୁଣିବେ। ” ତିନି ଚାରିଦିନ ପରେ 
ପ୍ରଚୁର ବୃଷ୍ଟିରେ ଶସ୍ୟକ୍ଷେତ୍ର ପ୍ଲାବିତ ହେଲା। 


ସେଦିନ ଅପରାହ୍ନଟା କୁସୁମ ସରୋବର ବା କୃଷ୍ଣସାଗର 
ଓ ତନ୍ମିକଟବର୍ତୀ ବନର ଶୋଭା ଦର୍ଶନରେ ଅତିବାହିତ ହେଲା। 


୧୫୦ 


ତତ୍ପର ଦିନ ବିଜୟକୃଷ୍ଣ ନାଟ୍ୟବନ ଯାତ୍ରା କଲେ। ଏହି 
ସ୍ତରାନରେ ଭରତପୁର ରାଜ୍ୟ ସହିତ ଇଂରେଜ ରାଜ୍ୟର ସୀମା 
ନିର୍ଦ୍ଦେଶକ ଗୋଟାଏ ସ୍ତମ୍ଭ ପ୍ରୋଥିତ କରାହୋଇଛି। ଗାଡ଼ିବାଲା 
ସନ୍ଧ୍ୟା ପୂର୍ବରୁ ଗୋଟିଏ ମନ୍ଦିର ନିକଟରେ ବିଜୟକୃଷ୍ଣ ଓ ତାଙ୍କର 
ସଙ୍ଗୀମାନଙ୍କୁ ପହୁଞ୍ଚାଇଦେଲା। ସେହି ସ୍ଥାନର ଜଣେ ଲାଲାଙ୍କ 
ପତ୍ନୀ ପଚିବିୟୋଗ ପରେ ସେହି ମନ୍ଦିର ନିର୍ମାଣ କରାଇ ତହିଁରେ 
ରାଧାକୃଷ୍ଣ ବିଗ୍ରହ ପ୍ରତିଷ୍ଠିତ କରିଥିଲେ। ସେଠାରେ ଏହି 
ଅଚିଥିମାନଙ୍କୁ ଆଦରର ସହିତ ସ୍ଫାନ ଦିଆଗଲା। ସେହି 
ମହୀୟସୀ ନାରୀ ଆରତ୍ରିକ ଦର୍ଶନ ପାଇଁ ଦେବରଙ୍କ ସହିତ 
ମନ୍ଦିରକୁ ଆସି, ପରେ ଗ୍ପହକୁ ଯାଇ ବିଜୟକୃଷ୍ଣ ପ୍ରଭୃତିଙ୍କ 
ପାଇଁ ଅତ୍ୟନ୍ତ ଉପାଦେୟ ଖାଦ୍ୟ ସାମଗ୍ରୀ ପଠାଇଦେଲେ। 
ସେମାନେ ଯେତେଦିନ ସେଠାରେ ଅବସ୍ଫାନ କଲେ ପ୍ରତ୍ୟହ 
ଦୁଇବେଳା ଏହି ପ୍ରକାର ସାମଗ୍ରୀ ସେମାନଙ୍କ ପାଇଁ ଆସେ । 
ସେହି ନାରୀ ପ୍ରତ୍ୟହ ଦେବର ପ୍ରଭୃତିଙ୍କ ସହିତ ଆସି 
ବିଜୟକୃଷ୍ଣଙ୍କଠାରୁ ଧର୍ମ୍ମରକଥା ଶ୍ରବଣ କରି ଆରତ୍ରିକ ଦର୍ଶନାନ୍ତେ 
ଗୂହକୁ ଯାଆନ୍ତି । ସେମାନେ ବିଜୟକୃଷ୍ଣଙ୍କୁ ଅନୁରୋଧ କଲେ 
ଯେ ସେ କିଛି କାଳ ସେଠାରେ ଅବସ୍କରାନ ପୂର୍ବକ ଧର୍ମ୍ମକଥା 
ଶ୍ରୁଣାଇବେ । ବିଜୟକୃଷ୍ଣ କହିଲେ ଯେ ସେ ଆଉ ବେଶୀ ଦିନ 
ରହିପାରିବେ ନାହିଁ; ତେବେ ପରିକ୍ରମାରୁ ଫେରିବା ପଥରେ 
ସେ ସ୍ତ୍ରାନକୁ ଆସିବେ। ସେ ସ୍ଥାନରୁ ବିଜୟକୃଷ୍ଣ ଭରତପୁର 
ଦୁର୍ଗ ଦେଖିବାକୁ ଯାଇଥିଲେ । 


ଶ୍ରୀ ବିଜୟକୃଷ୍ଣ ଚରିତ 


କିଛିଦିନ ପରେ ବିଜୟକୃଷ୍ଣ କାମ୍ୟବନ ଦର୍ଶନରେ 
ବାହାରିଲେ । ରାସ୍ତାର ଉଭୟ ପାର୍ଶ୍ଵରେ ଅନେକ କେଳିକଦମ୍ବ 
ବୃକ୍ଷ, ବିବିଧ ବିହଗମାନଙ୍କ ମଧୁର ଗାନରେ ମୁଖରିତ | ଶତ 
ଶତ ମୟୂର ପୁଚ୍ଛ ବିସ୍ତାରପୁର୍ବକ ସର୍ବତ୍ର ନିର୍ଭୟ ନୃତ୍ୟରତ । 
ଏକ ତୃଣାଚ୍ଛାଦିତ ସମତଳ କ୍ଷେତ୍ରରେ ହରିଣଗଣ ଚକ୍ରାକାରରେ 
ଧାବନରତ । ଧନ୍ୟ ବ୍ରଜର ମଧୁରିମା ! ଏହିପରି ବିବିଧ ଦୃଶ୍ୟ 
ମଧ୍ୟରେ ବିଜୟକୃଷ୍ଣ କାମ୍ୟବନରେ ଉପନୀତ ହେଲେ! ସେ 
ସ୍ଫାନର ଦର୍ଶନୀୟ ବସ୍ତୁ ଦେଖୁ ଦେଖୁ ଗୋଟିଏ ପୁରାତନ 
ପ୍ରସ୍ତରନିର୍ମିତ ଗୃହ ଦେଖିବାକୁ ପାଇଲେ। ପ୍ରବାଦ ଅଛି ଯେ 
ବନବାସ ସମୟରେ ପଞ୍ଚପାଣ୍ଡବ ସେ ଗୃହରେ କିଛି କାଳ 
ବାସ କରିଥିଲେ । 


ପରଦିନ ବର୍ଷାଣ, ନନ୍ଦଗ୍ରାମ, ଓଜାବଟ ପ୍ରଭୂତି ଯିବାର 
କଥା ଥିଲା; କିନ୍ତୁ ଗାଡ଼ିବାଲାର ଭୟ ହେଲା ଯେ ତେଣିକି 
ଗଲେ ତାର ଘୋଡ଼ାଟି ଚୋରି ହୋଇଯିବ । ତେଣୁ ବିଜୟକୃଷ୍ଣ 
ନାଟ୍ୟବନର ପୁର୍ବୋକ୍ତ ଦେବାଳୟକୁ ଫେରିଆସିଲେ | ସେହି 
ମନ୍ଦିରର ପ୍ରତିଷ୍ଠାତ୍ରୀ ଓ ଅନ୍ୟାନ୍ୟମାନଙ୍କର ଆଗ୍ରହରେ ୫/୭ 
ଦିନ ସେଠାରେ ରହି ସେଠାରୁ ବୃନ୍ଦାବନ ପ୍ରତ୍ୟାଗମନ କଲେ। 
ସେଠାରେ ୨/୩ ଦିନ ରହି ବାଙ୍କୀପୁର ପଥରେ କଲିକତା 
ଫେରିଆସିଲେ। ଓ 


ଅଷ୍ଟାଦଶ ପରିଚ୍ଛେଦ 


ଆସଆଳଳ ପଦାଳ @ଡ@ ଓଚଟିାର 


ବିଜୟକୃଷ୍ଣ ସିଦ୍ଧିଲାଭ କଲାପରେ ତାଙ୍କର ଅବସ୍ଫାର 
ସୂଚନା ପୁର୍ବେ ପ୍ରଦତ୍ତ ହୋଇଅଛି। ବ୍ରହ୍ମଜ୍ଞ ପୁରୁଷ ବ୍ରହ୍ମସ୍ଵରୂପ 
ହୋଇଥାନ୍ତି, ବ୍ରହ୍ମାନନ୍ଦ ସିନ୍ଧୁରେ ସର୍ବଦା ନିମଗ୍ନ ରହନ୍ତି । 
ପରମହଂସଜୀ ବିଜୟକୃଷ୍ଣଙ୍କର ଏହି ବ୍ରହ୍ମାବସ୍ଥ୍ା ଅବଲୋକନ 
କରି ତାଙ୍କୁ ସଦ୍‌ଗୁରୁ ବୋଲି ସମ୍ବୋଧନପୁର୍ବକ କହିଲେ, “ ତୁମେ 
ଶକ୍ତି ସଂଚାର କରି ଦୀକ୍ଷାଦାନ କର। ଏହା ତୁମ ପ୍ରତି ମୋର 
ଆଦେଶ। ” ବିଜୟକୃଷ୍ଣ କାତର ଭାବରେ ଜଣାଇଲେ, “ ମୋର 
ଶରୀର ପୀଡ଼ିତ, ସ୍ବାସ୍କ୍ୟ ଭଗ୍ନ ମମୋତେ ଏପରି ଆଦେଶ 
ଦେଉଛନ୍ତି କିପରି ? ” ପରମହଂସଜୀ ଉତ୍ତର ଦେଲେ, “ ତୁମେ 
ଏହି କାର୍ଯ୍ୟ କରିବା ପାଇଁ ପ୍ୂଥିବୀକୁ ଆସିଛ । ତୁମ ବ୍ୟତୀତ 
ଏହି କାର୍ଯ୍ୟ ଅନ୍ୟ କାହା ଦ୍ଵାରା ସାଧିତ ହୋଇପାରିବ ନାହିଁ। 
ର ଏହି କର୍ମରେ ଅଧିକାର । ମୋର 


'କେବଳ ତୁମର ହି 
ଆଶୀର୍ବାଦରେ ତୁମେ ଏହି କାର୍ଯ୍ୟ ନିର୍ବାହ କରିପାରିବ | ” 


ଏଠାରେ ସଦ୍‌ଗୁରୁଙ୍କ ସମ୍ବନ୍ଧରେ କିଞ୍ଚିତ୍‌ ଆଲୋଚନା 
ଅପ୍ରାସଙ୍ଗିକ ହେବନାହିଁ । ଗୁରୁକରଣ ସମ୍ବନ୍ଧରେ ଗୋଟିଏ 
ଶ୍ରୁତିବାକ୍ୟ ହେଉଛି - “ ତଦ୍‌ ବିଜ୍ଞାନାର୍ଥଂ ସ ଗୁରୁମେବାଭି 
ଗଚ୍ଛେତ୍‌ ସମିତ୍‌ ପାଣିଃ ଶ୍ରୋତ୍ରିୟଂ ବ୍ରହ୍ମନିଷ୍ଠଂ ।” ପରମେଶ୍ବରଙ୍କର 
ପ୍ରତ୍ୟକ୍ଷାନୂଭୂତି ଲାଭ କରିବା ପାଇଁ ମୁମୁକ୍ଷୁ ପୁରୁଷ ହସ୍ତରେ 
ସମିଧ ଧାରଣ କରି ଶ୍ରୋତ୍ରିୟ ଓ ବ୍ରହ୍ମନିଷ୍ଠ ଗୁରୁଙ୍କ ନିକଟକୁ 
ଗମନ କରି ବ । ଏଠାରେ ` ଶ୍ରୋତ୍ରିୟ” ପଦର ଅର୍ଥ - 
ବେଦାର୍ଥନିପୁଣ; ‹ ବ୍ରହ୍ମନିଷ୍ଠ ପଦର ଅର୍ଥ - ଯାହାଙ୍କର ବ୍ରହ୍ମ 
ସାକ୍ଷାତ୍‌କାର ହୋଇଅଛି । ଏହିପରି ବିଶେଷଣ ବିଶିଷ୍ଟ ଗୁରୁଙ୍କର 
ଆଶ୍ରୟରେ ଭଗବତ୍‌ଲାଭ ହୋଇଥାଏ। ସଦ୍‌ଗୁରୁ ସମ୍ବନ୍ଧରେ 
ବିଜୟକୃଷ୍ଣଙ୍କ ମୁଖନିଃସ୍ପୃତ ବୋଲି ଯାହା ଶ୍ରୀ ଜଗଦ୍ବନ୍ଧୁଁ ମୈତ୍ର 
ମହାଶୟ ଲେଖିଅଛନ୍ତି ତାହା ତଳେ ଉଦ୍ଧୃତ ହେଲା - “ ଯେ 
ଶବ୍ଦବ୍ରହ୍ମ ଓ ପରଂବ୍ରହ୍ମବିତ୍‌ ତାହାଙ୍କୁ ସଦ୍‌ଗୁରୁ କହନ୍ତି । ଶବ୍ଦବ୍ରହ୍ମ 
ଅର୍ଥାତ୍‌ ବେଦରେ ଯେଉଁ ସମସ୍ତ ମନ୍ତ୍ର ଅଛି, ସେହି ସମସ୍ତର 
ଭିନ୍ନ ଭିନ୍ନ ଅଧିଷ୍ଠାତ୍ରୀ ଦେବତା ଯାହାଙ୍କ ନିକଟରେ ପ୍ରକାଶିତ 
ହୁଅନ୍ତି ତାଙ୍କୁ ହିଁ ଶବ୍ଦବ୍ରହ୍ମବିତ୍‌ କହନ୍ତି। ରକ, ସାମ, ଯଜୁଃ, 


ଅଥର୍ବ - ଏ ଚାରିଖଣ୍ଡ ବେଦ ପାଠ କରି ତାହାର ଅର୍ଥ 
ବୁଝିପାରିଲେ ଶବ୍ଦବ୍ରହ୍ମବିତ୍‌ ବା ବେଦଜ୍ଞ ହୁଅନ୍ତି ନାହିଁ। ତାଙ୍କୁ 
ବେଦବିତ୍‌ କହନ୍ତି ନାହିଁ। ମହାଭାରତରେ ଉପମନ୍ୟୁ, ଆରଣି 
ପ୍ରଭୃତିଙ୍କର ଯେଉଁ ସମସ୍ତ ଉପାଖ୍ୟାନ ଅଛି, ସେଥିରୁ 
ଦେଖାଯାଏ ଯେ ଦୀର୍ଘକାଳ ଗୁରୁସେବା କରିବା ପରେ ଗୁରୁ 
ସନ୍ତୁଷ୍ଟ ହୋଇ ସେମାନଙ୍କୁ ବର ଦେଲେ, “ ତୁମ ଭିତରେ ନିଖିଳ 
ବେଦ ସୂରି ଲାଭ କରୁ।'” ସଙ୍ଗେ ସଙ୍ଗେ ବେଦର ଅଧିଷ୍ଠାତ୍ରୀ 
ଦେବତାସମୂହ ସେମାନଙ୍କ ନିକଟରେ ପ୍ରକାଶିତ ହୋଇ 
ବେଦର ପ୍ରକୃତ ମର୍ମ, ଯଥାର୍ଥ ଅର୍ଥ ଓ ସମସ୍ତ ତତ୍ତ୍ଵ ସେମାନଙ୍କ 
ହୃଦୟରେ ପ୍ରକାଶିତ କଲେ । ସେତେବେଳେ ସେମାନେ 
ବେଦବିତ୍‌ ବା ଶବ୍ଦବ୍ରହ୍ମବିତ୍‌ ହେଲେ । ଏହିପରି ଯେ ବେଦବିତ୍‌ 
ଓ ପରଂବ୍ରହ୍ମଙ୍କୁ ଲାଭ କରି ପରଂଚ୍ରହ୍ମବିତ୍‌ ହୋଇଅଛନ୍ତି ସେ 
ସଦ୍‌ଗୁରୁପଦବାଚ୍ୟ | ଏହି ସଦ୍‌ଗୁରୁ ଶିଷ୍ୟର କୁଳକୁଣ୍ଡଳିନୀ ଶକ୍ତି 
ଜାଗରିତ କରିପାରନ୍ତି ଏବଂ ଶକ୍ତି ସଞ୍ଚାର ପୂର୍ବକ ଚୈତନ୍ୟମୟ 
ମନ୍ତ୍ର ପ୍ରଦାନ କରି ଶିଷ୍ୟଗଣଙ୍କୁ ଉଦ୍ଧାର କରିପାରନ୍ତି। ଏହି 
ସଦ୍‌ଗୁରୁଙ୍କର ଆଶ୍ରୟ ଲାଭ କରିପାରିଲେ ମନୁଷ୍ୟ ମାୟାମୁକ୍ତ 
ହୋଇ ପଞ୍ଚମ ପୁରୁଷାର୍ଥ ପ୍ରେମଭକ୍ତି ଲାଭ କରି ଧନ୍ୟ ହୁଅନ୍ତି । 
ସଦ୍‌ଗୁରୁ ଲାଭ କରିବା ଅତ୍ୟନ୍ତ କଠିନ। ବହୁ ଜନ୍ମର ସୁକୃତି 
ବଳରେ ମନୁଷ୍ୟର ସଦ୍‌ଗୁରୁ ଲାଭହୁଏ। ସଦ୍‌ଗୁରୁ ସର୍ବଦା 
ପୃଥିବୀକୁ ଆଗମନ କରନ୍ତି ନାହିଁ। ଆଉ ମଧ୍ୟ ଏକ ସମୟରେ 
ଏକାଧିକ ସଦ୍‌ଗୁରୁ ଅବତୀର୍ଣ୍ଣ ହୁଅନ୍ତି ନାହିଁହ ଯେପରି ଏକ 
ସମୟରେ ଭଗବାନଙ୍କର ଏକାଧିକ ଅବତାର ହୁଏ ନାହିଁ। 
ସିଦ୍ଧ ବା ମହାପୁରୁଷ, ସଦ୍‌ଗୁରୁ ହୁଅନ୍ତି ନାହିଁ। ସେମାନେ 
ଜୀବକୋଟିର, ଭଗବାନଙ୍କର ଆବେଶ । ସଦ୍୍‌ଗୂରୁୂ 
ବ୍ରହ୍ମକୋଟିର; ସ୍ଵୟଂ ଭଗବାନ । ଗୁରୁଗୀତାରେ ସଦ୍‌ଗୁରୁଙ୍କର 
ଯେଉଁ ପ୍ରମାଣ ଅଛି ତହିଁରେ ତାହାଙ୍କୁ ପୂର୍ଣ୍ଣବ୍ରହ୍ଧ ଭଗବାନ ରୂପରେ 
ଉଲ୍ଲେଖ କରାହୋଇଅଛି । ଯଥା :- 


ବ୍ରହ୍ମାନନ୍ଦଂ ପରମସୁଖଦଂ କେବଳଂ ଜ୍ଞାନମୂର୍ଭିଂ 
ଦ୍ବନ୍ଦାତୀତଂ ଗଗନସଦୃଶଂ ତତ୍ତ୍ଵମସ୍ୟାଦିଲକ୍ଷ୍ୟଂ । 


୧୫୨ 


ଏକଂ ନିତ୍ୟଂ ବିମଳମଚଳଂ ସର୍ବଧୀ ସାକ୍ଷୀଭୂତଂ 
ଭାବାତୀତଂ ତ୍ରିଗୁଣରହିତଂ ସଦ୍‌ଗୁରୁଂ ତଂ ନମାମି । 


ଅର୍ଥ:- ବ୍ରହ୍ମାନନ୍ଦମୟ, ପରମସୁଖଦାତା, ଜ୍ଞାନମୟ ମୂର୍ରି, 
ଦ୍ବୈତରହିତ, ଆକାଶ ପରି ନିରବହ୍ଛିନ୍ନ, ' ତୁମେ ସେହି' ଏହି 
ବେଦବାକ୍ୟ ଯାହାଙ୍କୁ ଲକ୍ଷ୍ୟ କରେ, ଏକ ଏବଂ ଅଦ୍ଵିତୀୟ, 
ବିମଳ, ସମସ୍ତଙ୍କ ବୁଦ୍ଧିର ସାକ୍ଷୀସ୍ବରୂପ, ଭାବର ଅତୀତ, 


` 


ଚ୍ରିଗୁଣାଚୀଚ - ଏପରି ସଦ୍‌ଗୁରୁଙ୍କୁ ପ୍ରଣାମ କରେ । 


ସଦ୍‌ଗୁରୁ ମାୟାର ବନ୍ଧନ ଛିନ୍କ କରି ଜ୍ଞାନନେତ୍ର ଉନ୍ମୀଳିତ 
କରିଦିଅନ୍ତି ଏବଂ ଶିଷ୍ଯ ପ୍ରେମଧନର ଅଧିକାରୀ ହୁଏ । 
ସେଚେବେଳେ ବିଷୟଲାଳସା ଚିରକାଳ ପାଇଁ ନଷ୍ଟ 
ହୋଇଯାଏ ଓ କର୍ମ କ୍ଷୟ ହୋଇଯାଏ। ଏହି ସଦ୍‌ଗୁରୁ ପଦରେ 
ବିଜୟକୃଷ୍ଣ ଅଭିଷିକ୍ତ । କର୍ମ, ଜ୍ଞାନ ଓ ଭକ୍ତି ମାର୍ଗରେ ଅତ୍ୟନ୍ତ 
ପ୍ରବୀଣ। ସେ ଶକ୍ତି ସଞ୍ଚାରପୂର୍ବକ ଦୀକ୍ଷା ଦାନ କରିପାରନ୍ତି । 
ଦୀକ୍ଷା କ”ଣ ? 

ଦୀୟତେ ଜ୍ଞାନମତ୍ୟର୍ଥଂ କ୍ଷୀୟତେ ପାପବନ୍ଧନଂ | 

ଅତୋ ଦୀକ୍ଷେତି ଦେବେଣି କଥିତା ତତ୍ତ୍ଵଚିନ୍ତକୈଃ। 

- ଯୋଗିନୀ ତନ୍ତ୍ର 


ଦିବ୍ୟଜ୍ଞାନଂ ଯତୋ ଦଦ୍ୟାତ୍‌ କୁର୍ଯ୍ୟାତ୍‌ ପାପକ୍ଷୟନ୍ତତଃ | 
ତସ୍ପାତ୍‌ ଦୀକ୍ଷେତି ସା ପ୍ରୋକ୍ତା ସର୍ବତନ୍ତ୍ରସ୍ୟ ସମ୍ମତା । 
- ବିଶ୍ଵସାରତନ୍ତ୍ର 


ଉଭୟ ଶ୍ଳୌକ ପ୍ରାୟ ଏକାର୍ଥବୋଧକ । ଯହିରୁ ଦିବ୍ୟଜ୍ଞାନ 
ଜାତ ହୁଏ ଏବଂ ପାପବନ୍ଧନ ଓ ପାପ କ୍ଷୟପ୍ରାପ୍ତ ହୁଏ ତାହାକୁ 
ଦୀକ୍ଷା କହନ୍ତି। ଦୀକ୍ଷା ପଦ୍ଧତିରେ ଶିଷ୍ଯ ଗୁରୁଙ୍କଠାରେ 
ଆତ୍ନସମର୍ପଣ କରେ ଏବଂ ଗୁରୁ ଶିଷ୍ଯକୂ ଶକ୍ତି ଯୁକ୍ତ ମନ୍ତ୍ର 
ପ୍ରଦାନପୂର୍ବକ ସାଧନୋପଦେଶ ଦେଇ ତାହାର ସମସ୍ତ ଦାୟିତ୍ବ 
ବହନ କରନ୍ତି ଓ ସର୍ବଦା ତାହା ପ୍ରତି ଦୃଷ୍ଟି ରଖନ୍ତି। ଦୀକ୍ଷାର 
ଫଳ ଲାଭ କରିବାକୁ ହେଲେ ସମ୍ପୂର୍ଣ୍ଣ ଆତ୍ଳସମର୍ପଣ ଏକାନ୍ତ 
ଆବଶ୍ୟକ । ଆତ୍ନସମର୍ପଣର ତାରତମ୍ୟ ଅନୁସାରେ ଫଳର 
ତାରତମ୍ୟ ହୁଏ। ସାଧନ ଦେବା ସମୟରେ ବିଜୟକୃଷ୍ଣତ 
ଦୀକ୍ଷାର୍ଥୀଙ୍କୁ ଯେଉଁସବୁ ଉପଦେଶ ପ୍ରଦାନ କରନ୍ତି ତାହା ସଂକ୍ଷିପ୍ତ 
ଭାବରେ ତଳେ ପ୍ରଦତ୍ତ ହେଲା : 


ଶ୍ରୀ ବିଜୟକୃଷ୍ଣ ଚରିତ 


ଗୁରୁଦେବ କୃପାକରି ତୁମମାନଙ୍କୁ ଏହି ସାଧନ 
ଦେଉଛନ୍ତି । ଏ ସମୟରେ ଯେଉଁ ଉପଦେଶ ଦିଆହେଉଛି ତାହା 
ପ୍ରତି ଲକ୍ଷ୍ୟ ରଖି ଚଳିବାକୁ ହେବ । 

୧. ସତ୍ଯ କହିବାକୁ ହେବ । 


ସତ୍ୟ କହିବା ସହଜ ନୁହେଁ; ଯେଉଁମାନେ ଦଳାଦଳି 
ଭିତରେ ଥାଆନ୍ତି ସେମାନେ ସତ୍ୟ କହିପାରନ୍ତି ନାହିଁ। 
ପ୍ରତିବନ୍ଧକ ଆସେ | 


୨. ପରନିନ୍ଦା ପରିତ୍ଯାଗ କରିବାକୁ ହେବ। 


ମୁନିରଷିଙ୍କ ମତରେ ଅନ୍ୟ ପାପରୁ ସହଜରେ ମୁକ୍ତି, 
କିନ୍ତୁ ପର ନିନ୍ଦୁକର ନୁହେଁ। ଦୋଷର କଥା କହିଲେ ନିନ୍ଦା 
ହ୍ଵଏନାହିଁ; ଶିକ୍ଷକ ଛାତ୍ରକୁ ପିତା ପୁତ୍ରକୁ ଦୋଷର କଥା 
କହନ୍ତି। ଅନ୍ୟକୁ ଛୋଟ କରିବାର ଚେଷ୍ଟା, ଅପମାନିତ 
କରିବାକୁ ଚେଷ୍ଟା - ନିନ୍ଦା | ପରନିନ୍ଦା ମହାପାପ, ନରହତ୍ୟା 
ଅପେକ୍ଷା ମଧ୍ୟ ଅଧିକ ପାପ । ହତ୍ୟା କଲେ ଥରେ ମୃତ୍ୟୁ; 
ନିନ୍ଦା କଲେ, ଯାହାଙ୍କର ନିନ୍ଦା କରାହ୍ନୁଏ ସେ ଲାଞ୍ଚିତ ଓ 
ଅପମାନିତ ହୋଇ ସର୍ବଦା ମୃତ୍ୟୁ ଯନ୍ତ୍ରଣା ଭୋଗ 
କରୁଥାଆନ୍ତି । ଯେଉଁଠାରେ ନିନ୍ଦା ହୁଏ, ସେଠାରେ ରହିବା 
ଉଚିତ୍‌ ନୁହେଁ। ପରନିନ୍ଦୁକଙ୍କ ପରି କୁସଙ୍ଗ ଆଉ ନାହିଁ। 
ପରନିନ୍ଦୁକର ହୃଦୟରେ ଏତେ ଅନ୍ଧକାର ଯେ ଭଗବାନ 


ସେଥିରେ ବାସ କରିପାରନ୍ତି ନାହଁ । 


୩. ସମସ୍ତ ଜୀବଙ୍କ ପ୍ରତି ଦୟା କରିବାକୁ ହେବ। 
ଅନ୍ୟର ସୁଖରେ ସୁଖ, ଦୁଃଖରେ ଦୁଃଖ - ଦୟା। ଏହା 
ସମସ୍ତଙ୍କୁ ସେବା କରୁ କରୁ ଉତ୍ପନ୍କ ହ୍ୁଏ। 

(କ) ବୃକ୍ଷଲତା ପ୍ରଭୃତିଙ୍କୁ ଜଳ ଦେବା - 
ସେମାନଙ୍କର ସେବା। କେବେହେଲେ ଗୋଡ଼ଧୁଆ ପାଣି 
ଦେବ ନାହିଁ। ଯେପରି ତୁଳସୀ ବୃକ୍ଷରେ, ନାରାୟଣଙ୍କୁ, 
ଶିବଙ୍କୁ ପବିତ୍ର ଜଳ ଦେବାକୁ ହୁଏ, ସେହିପରି | 

(ଖ) ପଶୁପକ୍ଷୀ, କୀଟପତଙ୍କଙ୍କୁ କିଛି କିଛି ଖାଦ୍ୟ 
ଦେବାକୁ ହେବ। 

( ଗ) ଭିକ୍ଷୁକକୁ ମୁଷ୍ଟଭିକ୍ଷା ଦେବ | 

(ଘ) ଅତିଥିକୁ ଦେବତା ଜ୍ଞାନରେ ସେବା କରିବ | 


ସାଧନ ପ୍ରଦାନ ଓ ପ୍ରଚାର 


ଅତିଥି ତାଙ୍କୁ କହନ୍ତି/ ଯେ ଅନ୍ୟ କୌଣସି ତିଥିରେ 
ଆସନ୍ତି ନାହିଁ । ଯାହାଙ୍କ ପାଇଁ ସ୍ପାନ ନାହିଁ, ଆଶ୍ରୟ ନାହିଁ, 
ତାଙ୍କୁ ଭଳି କରି ସେବା କରିବା ଦରକାର | ଏହିପରି କରୁ 
କରୁ ସର୍ବଜୀବଙ୍କ ପ୍ରତି ଦୟା ହୁଏ; ଏହା ହେଲେ ପ୍ରାଣରେ 
ଅଶାନ୍ତି ରହେ ନାହିଁ। 


୪. ପିତାମାତା ଓ ଗୁରୁଜନଙ୍କୁ ପ୍ରତ୍ୟକ୍ଷ ଦେବତା ଜ୍ଞାନରେ 
ସେବା କରିବାକୁ ହେବ। ପିତାମାତା ସାକ୍ଷାତ୍‌ ଦେବତା । 
ପିତୃମାତୃ ସେବା ଦ୍ଵାରା ଭଗବାନଙ୍କୁ ସେବା କରାଯାଏ। 
ମହାଭାରତରେ ଅଛି - ଏକ ବ୍ୟାଧ ଏହିପରି ଧର୍ମ ଲାଭ 
କରିଥିଲେ। ମୁନି ରଷିମାନେ ମଧ୍ୟ ତାଙ୍କ ନିକଟକୁ ଧର୍ମଶିକ୍ଷାର୍ଥ 
ଆସୁଥାନ୍ତି। ସେମାନଙ୍କ ଚରଣରେ ଫୁଲଚନ୍ଦନ ଦେଇ ପୁଜା 
କରି ଚରଣାମୂତ ପାନ କରିବାକୁ ହୁଏ। ଦେହଟି ପିତାମାତାଙ୍କର | 
ଏହାଦ୍ବାରା ସେମାନଙ୍କର ସେବା କରି ବାକୂ ହେବ । 
ପିତାମାତାଙ୍କର ମୃତ୍ୟୁ ହେଲେ ଶ୍ରାଦ୍ଧତର୍ପ ଣାଦି ଦ୍ବାରା 
ସେମାନଙ୍କର ତୃପ୍ତ ସାଧନ କରିବାକୁ ହୁଏ। ଅନ୍ୟାନ୍ୟ 
ଗୁରୁଜନଙ୍କୁ ଭକ୍ତ କରିବାକୁ ହେବ। 


୫. ସାଧୁମାନଙ୍କୁ ଭକ୍ତି କରିବାକୁ ହେବ । 
ବେଶ ସାଧୁ ନୁହନ୍ତି । ସାଧୁଙ୍କର ଲକ୍ଷଣ, ଯଥା :- 
(କ) ସତ୍ୟବାଦୀ, ଜିତେନ୍ଦ୍ରିୟ । 


(ଖ) କେବେହେଁ ମାଗନ୍ତି ନାହିଁ। ଯେପରି କୁକୁର 
ଦ୍ଵାର ଦେଶରେ ପଡ଼ିଥାଏ, ପୀଡ଼ିତ ହେଲେ ମଧ୍ୟ ଦ୍ଵାର 
ଛାଡ଼ିଯାଏ ନାହିଁ/ ବସମାନେ ସେହିପରି ଭଗବାନଙ୍କ 
ଦ୍ବାରରେ ପଡ଼ିଥାଆନ୍ତି । 


(ଗ) ପରନିନ୍ଦା କରନ୍ତି ନାହିଁ। କୌଣସି ବ୍ୟଜ୍ିର, 
ଏପରିକି କୀଟପତଙ୍କଙ୍କର ପର୍ଯ୍ୟନ୍ତ ନିନ୍ଦା କରନ୍ତି ନାହିଁ । 


(ଘ) ଆତ୍ନପ୍ରଶଂସା କରନ୍ତି ନାହିଁ। ସେ ନିଜକୁ 
ଦାସାନୁଦାସ ପରି ଦେଖନ୍ତି, କାରଣ ସମସ୍ତଙ୍କ ମଧ୍ୟରେ 
ନାରାୟଣ। ସାଧୁଙ୍କ ପକ୍ଷରେ ଅନ୍ୟ କେହି ନିନ୍ଦା କଲେ 
ଅମୃତ, ପ୍ରଶଂସା କଲେ ବିଷ ନିନ୍ଦା ଦ୍ଵାରା ଉପକାର ହୁଏ 
- ଆଚୁଦୃଷ୍ | ପ୍ରଶଂସା ଦ୍ବାରା ଅଭିମାନ ହେଲେ ସର୍ବନାଶ; 
ନିନ୍ଦୁକର ବାକ୍ୟ ଅମୃତ । 


୧୫୩ 


(ଙ) ସାଧୁମୀନେ ମନଗଢ଼ା କଥା କହନି ନାହିଁ | ଯାହା 
ଶାସ୍ତ୍ରୀୟ, ମୁନିରଷିମାନଙ୍କର ବାକ୍ୟଃ କେବଳ ତାହାହିଁ 
କହନ୍ତି ଏବଂ ସେମାନଙ୍କର ଆଚରଣ ଅନୁକରଣ କରନ୍ତି। 


(ଚ) କାହାର ବୁଦିଭେଦ ଜନ୍ମାନ୍ତି ନାହିଁ। “ତୁମର 
ମତ ଭଲ ନୁହେଁ) ମୋର ମତ ଭଲ। ଏପରି ଆଚରଣ 
କର !।' - ଏପରି କହିବା ବୁଵିଭେଦ | 


(ଛ) ବୃଥା ସମୟ ନଷ୍ଟ କରନ୍ତି ନାହିଁ। ଭଗବଦ୍‌ 
ଧ୍ୟାନରେ ଓ ଶାସ୍ତ୍ରପାଠରେ କାଳଯାପନ କରଡ୍ତି । 


୬. ଯେଉମାନେ ଗୃହୀ ସେମାନେ ସ୍ତ୍ରୀପୁରୁଷଙ୍କ ମଧ୍ୟରେ 
ଭଗବତ୍‌ ସମ୍ବନ୍ଧ ସ୍ଥାପନ କରିବେ। ସ୍ତ୍ରୀ ସ୍ବାମୀକୁ ନାରାୟଣ 
ଜ୍ଞାନରେ ଭକ୍ତି କରିବେ; ସ୍ଵାମୀ ସ୍ତ୍ରୀକୁ ଭଗବାନଙ୍କର ଶକ୍ତ 
ମନେ କରିବେ, ଯଥା - ସାବିତ୍ରୀ, ଲକ୍ଷ୍ମୀ) ଭଗବତୀ | ଯେଉଁ 
ପରିବାରରେ ସ୍ତଫ୍ରୀପୁରୁଷଙ୍କ ମଧ୍ୟରେ ଏପରି ସମ୍ବନ୍ଧ ସ୍ଥାପିତ ହୁଏ, 
ସେଠାରେ କୌଣସି ଅକଲ୍ୟାଣ ହୁଏ ନାହିଁ । ଏହିପରି ହେଲେ 
ପରିବାରରେ ଭଗବଲ୍ଲୀଳା ଦର୍ଶନ ହେବ । 


ଏ ସମସ୍ତ ବିଧି। 
ନିଷେଧ:- 
୭.( କ) ଅନ୍ୟର ଉଛିଷ୍ଟ ଖାଇବ ନାହିଁ | 


(ଖ) ମାଦକ ସେବନ କରିବ ନାହିଁ| 
(ଗ) ମାଂସ ଖାଇବ ନାହିଁ। 


ମାଂସ ଖାଇଲେ ଶକ୍ତି ନଷ୍ଟ ହୋଇଯାଏ। ଆମୋଦ 
କରିବା ପାଇଁ ନିଶା ଧରିବା ନିଷେଧ। ଟିକିତ୍ସକଙ୍କ ବ୍ୟବସ୍ଫା 
ଅନୁସାରେ ଏହିସବୁ ଜିନିଷ ବ୍ୟବହାର କରାଯାଏ; ତାହା 
ଞ୍ଜାଷଧ। ଗୁଡ଼ାଖୁ ନିଶା ମଧ୍ଯରେ ନୁହେଁ। ଗୁରୁଜନଙ୍କର 
ଉଚ୍ଛିଷ୍ଟ - ପ୍ରସାଦ। ପଞ୍ଚମ ବର୍ଷରୁ ଅଳ୍ପ ବୟସ୍କ ପିଲାଙ୍କର 
ଅଇଣ୍ଠା ଭହିଷ୍ଟ ନୁହେଁ। 


୮. ପ୍ରାଣାୟମ ଗୋଟିଏ ବିଧି। ପ୍ରାଣାୟାମ ସାଧନ 
ନୁହେଁ; ସାଧନର ବିଶେଷ ଅଙ୍ଗ । ଏଥିରେ ଶରୀରର ଜଡ଼ତା 
ନଷ୍ଟ ହୁଏ; ଶ୍ଲେଷ କମାଇ ଦିଏ; ସାଧନର ସାହାଯ୍ୟ କରେ। 
ଯେଉଁମାନେ ଏହି ସାଧନ କରନ୍ତି ନାହିଁ ସେମାନଙ୍କ 
ଜ୍ଞାତସାରରେ ଏହା କରାଯିବ ନାହିଁ। ପତିପତ୍ନୀ ଏକତ୍ର 


୧୫୪ 


ପ୍ରାଣାୟାମ କରିପାରଚ୍ତୈ। ସ୍ତ୍ରୀଲୋକ ଅନ୍ୟ ପୁରୁଷଙ୍କ ସଙ୍ଗରେ 
ଗୋଟାଏ ଘରେ ପ୍ରାଣାୟାମ କରିବେ ନାହିଁ; ଏକା ଆସନରେ 
ତ ନୁହେଁ। ସ୍ତ୍ରୀ ପୁରୁଷ ବିଶେଷ ସତର୍କ ଭାବରେ ଚଳିବେ; 
ଶରୀର ଓ ମନ ପବିତ୍ର ରଖିବେ। 


୯. ଶାସ୍ତ୍ରରେ ଯାହା ନାହିଁ ତାହା ଯଦି କୌଣସି 
ମହାପୁରୁଷ କହନ୍ତି, ଚାହା ଅଗ୍ରାହ୍ୟ - ତାହା କେତେବେଳେ 
କରାଯିବ ନାହିଁ। ବେଳେବେଳେ ମହାପୁରୁଷମାନେ ମଧ୍ୟ 
ପରୀକ୍ଷା କରନ୍ତି । ଯାହାକିଛି ଲାଭ କରାଯାଏ ତାହା ନାମ ଦ୍ଵାରା; 
ନାମ ହିଁ ସାଧନ। ଶାସ୍ତ୍ରରେ ଯେଉଁସବୁ ବ୍ଯବସ୍ଫା ଅଛି, 
କୌଣସିଟାର ସହିତ କୌଣସିଟାର ବିରୋଧ ନାହିଁ। ଶ୍ଵାସ 
ଉଠୁଛି ଓ ପଡ଼ୁଛି; ତାହାକୁ ଲକ୍ଷ୍ୟକରି ସର୍ବଦା ମନେ ମନେ 
ଚାମ ଜପ କରିବ।” 


ଏହି ଉପଦେଶ ପରେ ‹ ନାମ” ଦାନ ଓ “ ନାମ”ର 
ର୍ୟୀଖ୍ୟା । 


କୌଣସି ବ୍ଯଲ୍ତି ବିଜୟକୃଷ୍ଣଙ୍କ ନିକଟରେ ଦୀକ୍ଷାପ୍ରାର୍ଥୀ 
ହେଲେ ସେ ଗୁରୁଦେବଙ୍କୁ ସେକଥା ଜଣାଇ ଦିଅନ୍ତି। ଏହା 
କୌଣସି ଚିଠିପତ୍ର ବା ତାରବାର୍ଭା ଦ୍ଵାରା ନୁହେଁ। ଆଧ୍ୟାତ୍ନିକ 
ଜଗତରେ ଏପରି ଯୋଗସୂତ୍ର ଥାଏ ଯେ, ଯେ ଯେତେ ଦୂରରେ 


ଥିଲେ ସୁଦ୍ଧା ସେମାନଙ୍କ ମଧ୍ୟରେ ବିଦ୍ୟୁତ୍‌ ଗତିରେ ବାଉଁଁର . 


ଆଦାନ ପ୍ରଦାନ ହୁଏ। ଦୂରଶ୍ରବଣ ଓ ଦୂରଦର୍ଶନ ସିଵି ଦ୍ଵାରା 
ଏହି କାର୍ଯ୍ୟ ସାଧିତ ହୁଏ | ଏହିପରି ବିଜୟକୃଷ୍ଣ ନିଜ ଆସନରେ 
ଉପବିଷ୍ଟ ରହି ଗୁରୁଦେବଙ୍କ ନିକଟରେ ନିଜର ପ୍ରୟୋଜନ 
ପ୍ରକାଶ କରନ୍ତି ଓ ଉତ୍ତର ମଧ୍ୟ ପାଆନ୍ତି । ଗୁରୁଦେବଙ୍କର ଅନୁମତି 
ହେଲେ ପ୍ରାର୍ଥୀଙ୍କୁ ଜଣାଇ ଦେଇ ଦୀକ୍ଷାର ନିର୍ଦ୍ଦିଷ୍ଟ ସମୟ ମଧ୍ୟ 
ଜଣାଇ ଦିଅନ୍ତି । ନିର୍ଧାରିତ ସମୟରେ ଦୀକ୍ଷାପ୍ରାର୍ଥୀଙ୍କୁ ନିର୍ଜନରେ 
ଦୀକ୍ଷାଦାନ କରନ୍ତି । ଶିଷ୍ୟମାନଙ୍କ ବ୍ୟତୀତ ଅନ୍ୟ କେହି ଦୀକ୍ଷା 
ସ୍ଥାନରେ ଉପସ୍ଥିତ ରହିବା ନିଷିଦ୍ଧ ଥିଲା। ସେ ଯେଉଁ ସାଧନ 
ପ୍ରଣାଳୀ ଶିକ୍ଷା ଦିଅନ୍ତି ତାହା ଅତ୍ଯନ୍ତ ସରଳ । ସେଥିରେ 
କୌଣସିପ୍ରକାର କୃଚ୍ଛୁ ସାଧନର ସ୍ତ୍ରାନ ନାହିଁ। ଶ୍ଵାସ ପ୍ରଶ୍ଵାସର 
ସହିତ ନାମ ଜପ ହି ସାଧନା । ଏଥିରେ ସ୍ଵତଃ ଏକ ପ୍ରକାର 
ଯୋଗକ୍ରିୟା ସାଧିତ ହୁଏ । ଏହା ସହିତ ଏକ ପ୍ରକାର ପ୍ରାଣାୟାମ 
ଶିକ୍ଷା ଦିଅନ୍ତି ଯାହା ଅତି ସହଜ ଓ ଆନନ୍ଦଦାୟକ । 


ଶ୍ରୀ ବିଜୟକୃଷ୍ଣ ଚରିତ 


ଏହାର ଉଦ୍ଦେଶ୍ଯ, ନାମଜପ ନିମିତ୍ତ ଚିତ୍ତର ଏକାଗ୍ରତା 
ସାଧନ । ( ତାଙ୍କର ଉପଦେଶ ଥିଲା: “ ଉଛିଷ୍ଠ ଓ ମାଂସ ଭୋଜନ 
ବର୍ଜନ କରିବ; ସମସ୍ତ ପ୍ରକାର ମାଦକ ଦ୍ରବ୍ୟ ସେବନରୁ ବିରତ 
ରହିବ; ପରନିନ୍ଦା ତ୍ଯାଗ କରିବ; ପ୍ରତିଦିନ ପଞ୍ଚଯଜ୍ଞ ଅନୁଷ୍ପାନ 
କରିବ; ସର୍ବଦା ସତ୍ୟ ଓ ବୀର୍ଯ୍ୟରକ୍ଷା କରିବ; ଜନକ ଜନନୀଙ୍କୁ 
ପ୍ରତ୍ୟହ ଦେବତା ଜ୍ଞାନରେ ପୂଜା କରିବ; ସମ୍ପୃଦାୟ 
ନିର୍ବିଶେଷରେ ସମସ୍ତ ସାଧୁ ଓ ଭକ୍ତଙ୍କ ପ୍ରତି ଭକ୍ତି ପ୍ରଦର୍ଶନ 
କରିବ; ପତିପତ୍ନୀଙ୍କ ମଧ୍ୟରେ ଭଗବଦ୍‌ ସମ୍ବନ୍ଧ ସ୍ଥ୍ରାପନ କରିବ।) 
ପ୍ରତ୍ୟହ ପ୍ରାଣାୟାମପୂର୍ବକ ଶ୍ଵାସ ପ୍ରଶ୍ଵାସରେ ନାମସାଧନ ହିଁ 
ବିଜୟକୃଷ୍ଣଙ୍କର ସାଧନ । ଏହି ସାଧନରେ ଦୃଢ଼ ରହିଲେ 
ଭଗବାନଙ୍କ ପ୍ରତି ରତି ଓ ତହିଁରୁ ପ୍ରେମଭକ୍ତି ଲାଭହ୍ୁଏ। 
ଗୋପନରେ ଏହି ସାଧନ କରିବା ବିଧେୟ । 


ସାଧନ ପ୍ରଦାନ କରିବା ସମୟରେ ବିଜୟକୃଷ୍ଣ କହନ୍ତି, 
“ ପରମହଂସଜୀ ଏଠାରେ ଉପସ୍ତିତ ହୋଇ ମୋତେ ଆଶ୍ରୟ 
କରି ସେ ସାଧନ ଦେଇଥାଆନ୍ତି । ” ଏ କଥାର ରହସ୍ୟ କେବଳ 
ତାଙ୍କୁ ହିଁ ଜଣା। ଅତି ମୁଷ୍ଟିମେୟ ଶିଷ୍ୟଙ୍କଠାରେ ଏହି ରହସ୍ୟର 
ପ୍ରକାଶ ହୋଇଥାଏ । ଥରେ ବିଜୟକୃଷ୍ଣ ଢାକାରୁ ଆସି କଲିକତା 
୧୨ ନମ୍ବର କୃଷ୍ଣଦାସ ପାଲ ଲେନ୍‌ରେ ନଗେନ୍ଦ୍ର 
ଚଟ୍ଟୋପାଧ୍ୟାୟ ମହାଶୟଙ୍କ ନିବାସରେ ଅବସ୍ଫାନ କରନ୍ତି। 
ଚଟ୍ଟୋପାଧ୍ୟାୟ ମହାଶୟଙ୍କ ସହିତ ତାଙ୍କର ବିଶେଷ ପ୍ରୀତି 
ଥାଏ। ତାଙ୍କର ପତ୍ନୀ ମାତଙ୍ଗିନୀ ଦେବୀଙ୍କୁ ବିଜୟକୃଷ୍ଣ 
“ଆନନ୍ଦମୟୀ ମା” ବୋଲି ସମ୍ବୋଧନ କରନ୍ତି । ମାତଙ୍ଗିନୀ 
ଦେବୀ ମଧ୍ୟ ତାଙ୍କୁ ବିଶେଷ ଭକ୍ତି କରନ୍ତି। ଏହି ନିବାସରେ 
ଦଳ ଦଳ ହୋଇ ଅନେକ ବ୍ୟଗ୍ତି ଦୀକ୍ଷା ଲାଭ କରନ୍ତି। ଦିନେ 
କେତେଜଣଙ୍କୁ ଦୀକ୍ଷାଦାନ କଲାବେଳେ ଚଚ୍ଟୋପାଧ୍ୟାୟଙ୍କୁ ସେ 
ସ୍ତ୍ରାନରେ ରହିବାକୁ ଅନୁମତି ମିଳିଥାଏ । ଦୀକ୍ଷା ଶେଷରେ ସେ 
ବିଜୟକୃଷ୍ଣଙ୍କୁ କହିଲେ, “ ଆପଣ ଯେତେବେଳେ ସାଧନ 
ଦେଉଥିଲେ ସେତେବେଳେ ମୁଁ ଦେଖିଲି, ଜଣେ ଗୌରବର୍ଣ, 
ଉନ୍ନତ ଶରୀର, ଶ୍ଵେତଶ୍ମଶ୍ର, ଜ୍ୟୋତିର୍ମୟ ମୂର୍ଭି ଆପଣଙ୍କ ପଶ୍ଚାଦ୍‌ 
ଭାଗରେ ଦଣ୍ଡାୟମାନ । ଆପଣଙ୍କର ଶିର ତାଙ୍କର ବକ୍ଷସ୍ପଳର 
ତଳକୁ ଥାଏ। ଏହାର ମର୍ମ ମୁଁ କିଛି ବୁଝିପାରୁନାହିଁ। ” ବିଜୟକୃଷ୍ଣ 
ଉତ୍ତର କଲେ, `“ ତୁମେ ଭାଗ୍ୟବାନ୍‌; ଆଜି ପରମହଂସଜୀ 
କୃପାପୂର୍ବକ ତୁମକୁ ଦର୍ଶନ ଦେଇଅଛନ୍ତି। ଦୀକ୍ଷା ସମୟରେ 


ସାଧନ ପ୍ରଦାନ ଓ ପ୍ରଚାର 


ସେ ମୋତେ ଆଶ୍ରୟ କରି ଦୀକ୍ଷା ଦାନ କରନ୍ତି; ସେ ଯନ୍ତ୍ରୀ ମୁଁ 
ଯନ୍ତ୍ର । ” 


ବିଜୟକୃଷ୍ଣଙ୍କର ସାଧନ ସମ୍ପୂର୍ଣ୍ଣ ଅସାମ୍ପ୍ରଦାୟିକ୍‌: ଏହା 
ଏକ ସାର୍ବଭୌମ ବ୍ୟାପାର । ଏଥରେ କାହାରି ସ୍ଵାଧୀନତା ନଷ୍ଟ 
ହୁଏ ନାହି। ତାଙ୍କ ନିକଟରେ ବ୍ରାହ୍ମ, ଖ୍ରୀଷ୍ଟାନ, ମୁସଲମାନ, 
ହିନ୍ଦୁ ସମସ୍ତେ ସମାନ । ଯାହାର ଯାହା ନିଜ ଧର୍ମ ତହିରେ ସେ 
ଅବିଚଳ ରହି _ ବିଜୟକୃଷ୍ଣଙ୍କ ଠାରୁ ସାଧନ ଗ୍ରହଣ କରନ୍ତି; 
କାହାରିକୁ ଧର୍ମାନ୍ତର ଗ୍ରହଣ କରିବାକୁ ହୁଏନାହିଁ। ଯେପରି 
ଜାତି ବର୍ଣ୍ଣ ଧର୍ମ ନିର୍ବିଶେଷରେ ସମସ୍ତେ ଜଳ, ବାୟୁ ଓ ରୌଦ୍ର 
ପ୍ରଭୃତି ଗ୍ରହଣ କରନ୍ତି, ସେହିପରି ସମସ୍ତେ ନିଜ ନିଜ ଜାତି, 
ବଣ୍ଣ୍ତ ଓ ଧର୍ମରେ ଅବସ୍ଥିତ ରହି ବିଜୟକୃଷ୍ଣଙ୍କର ଉଦାର, 
ସାର୍ବଜନୀନ ସାଧନ ଗ୍ରହଣ କରି କୃତାର୍ଥ ହେଉଥିଲେ। ଏହି 
ସାଧନ ଛତ୍ର ତଳେ ସମସ୍ତ ବଣ୍ତ, ସମସ୍ତ ଧର୍ମର ଲୋକେ 
ମିଳିତ ହୋଇ ସଂସାରର ଦୁଃଖଯନ୍ତ୍ରଣାରୁ ଅବ୍ୟାହତି ଲାଭ କରି 
ଭଗବଦ୍ଦର୍ଶନ କରୁଥିଲେ। ଏହା ଏହି ସାଧନର ବିଶେଷତ୍ବ । 
ଦୀକ୍ଷା ସମୟରେ ଯେତେବେଳେ ଶକ୍ତି ସଞ୍ଚାର କରନ୍ତି ତାହା 
ଫଳରେ କେତେ ଅଦୃଷ୍ଟପୂର୍ବ ଓ ଅଶ୍ରୁତପୂର୍ବ ଘଟଣା ସଂଘଟିତ 
ହୁଏ। ସେ ସମସ୍ତ ବଣ୍ତ୍ରନା କରିବା ସାଧ୍ୟାତୀତ। କେବଳ 
ଦୀକ୍ଷା କାଳରେ ନୁହେଁ, ପରେ ଶିଷ୍ଯମାନଙ୍କର ସାଧନା 
କାଳରେ ଯେଉଁ ଅଲୌକିକ ଅନୁଭୂତି ଲାଭ ହୋଇଥାଏ ତାହାର 
ସୀମା ନାହିଁ। କେହି ପ୍ରବୀଣ ବ୍ୟକ୍ତି ପୂଥିବୀର ଧୂଳିକଣା ଗଣନା 
କରିପାରେ, କିନ୍ତୁ ସେ ସମସ୍ତର ହିସାବ ରଖି ତାହା ବର୍ଣ୍ରନା 
କରିବା ତାହା ପକ୍ଷରେ ଅସମ୍ଭବ | ଯେଉଁ କେତେଗୋଟି ଘଟଣା 
ଅତି ପ୍ରକାଶ୍ୟ ଭାବରେ ଘଟିଛି ତାହାର ସାମାନ୍ୟ କେତେକ 
ଏଠାରେ ବିବୃତ ହେଉଅଛି । 


ନମ୍ବର ୧୪/ ୨, ସୀତାରାମ ଘୋଷ ଷ୍ଟ୍ରିଟ୍‌ରେ ଜନୈକ 
ରମଣୀଙ୍କର ଦୀକ୍ଷା ହେଲା। ବିଜୟକୃଷ୍ଣ ମନ୍ତ୍ରଦାନ ପୂର୍ବକ ଶକ୍ତି 
ସଞ୍ଚାର କରିବା ମାତ୍ରକେ ସେ ଅଚେତନ ହୋଇ ତଳେ 
ପଡ଼ିଗଲେ। ତାଙ୍କ କର୍ଣ୍ଣରେ ଅନେକ ସମୟ ଧରି ନାମ କରିବା 
ଦ୍ବାରା ଧୀରେ ଧୀରେ ତାଙ୍କର ଚେତନା ଫେରିଆସିଲା। ପୂର୍ଣ୍ର 
ସଂଜ୍ଞା ଲାଭ କଲାପରେ ସେ ବିଜୟକୃଷ୍ଣଙ୍କୁ କହିଲେ, “ ଆପଣ 
କାହିଁକି ମୋତେ ବହିର୍ଜଗତକୁ ଆଣିଲେ ? ମୁଁ କି ମନୋହର 
ମୁର୍ରି ଦର୍ଶନ କରି ପୂର୍ଣ୍ଣ ପ୍ରାଣରେ ସେହି ରୂପମାଧୁରୀ ଆସ୍ଵାଦନ 


୧୫୫ 


ନ ନ୍‌ 


କରି ସେହି ରୂପସାଗରରେ ବୁଡ଼ି ରହିଥିଲି। ମୋତେ କାହିଁକି 
ଫେରାଇ ଆଣିଲେ ? ” ବିଜୟକୃଷ୍ଣ କହିଲେ, “ ତୁମେ ଦେହ 
ଛାଡ଼ି ଚାଲିଯାଆନ୍ତ, ପୁଲିସ ଆସି ମୋତେ ହାତକଡ଼ି ଦିଅନ୍ତା ! 
ଲୋକାଳୟରେ ଏପରି କାର୍ଯ୍ୟ କରିବା ଉଚିତ ନୁହେଁ | ସବୁଆଡ଼ 
ଜଗି କାର୍ଯ୍ୟ କରିବାକୁ ହେବ। ଯଦି ତୁମର ଏହି ଅବସ୍ଥା 
କୌଣସି ଅରଣ୍ୟରେ ଘଟିଥାଆନ୍ତା ମୁଁ ତୁମକୁ କେବେହେଁ 
ଫେରାଇ ନଥାନ୍ତି। ତୁମେ ବଡ଼ ଭାଗ୍ୟବତୀ; ତୁମର ଇଷ୍ଟ 
କେବଳ ତୁମର ଦୀକ୍ଷାକୁ ପ୍ରତୀକ୍ଷା କରୁଥିଲେ । ଦୀକ୍ଷାଲାଭ 
ସଂଗେ ସଂଗେ ତୁମକୁ ଦର୍ଶନ ଦେଲେ । ଧ୍ରୁବ ଓ ନାରଦଙ୍କର 
ଯେପରି ଅବସ୍ଥା ହେଲା ତୁମ ଭାଗ୍ୟରେ ତାହାହିଁ ଘଟିଲା। ” 


ପରଲୋକବାସୀ ମଧ୍ୟ ଏହି ସାଧନରୁ ବଞ୍ଚିତ ନଥିଲେ। 
କଲିକତାବାସୀ ଜଣେ ବ୍ରାହ୍ମଣ ଯୁବକ ବିଜୟକୃଷ୍ଣଙ୍କ ନିକଟରେ 
ଦୀକ୍ଷାପ୍ରାର୍ଥୀ ହେଲା। ସାଧନର ଦିନ ସ୍ଥିର ହେଲା। କିନ୍ତୁ ତତ୍‌ପୁର୍ବରୁ 
ସେ ହଇଜା ରୋଗରେ ମୃତ୍ୟୁମୁଖରେ ପତିତ ହେଲା। କିନ୍ତୁ 
ଦୀକ୍ଷାର ନିର୍ଦିଷ୍ଟ ସମୟରେ ବିଜୟକୃଷ୍ଣ ଅସମୟରେ 
ଶୌଚାଗାରକୁ ଗମନ କଲେ । ସେଠାରେ ନିର୍ଜନରେ ସେହି 
ପରଲୋକଗତ ବ୍ରାହ୍ମଣ ଯୁବକକୁ ଦୀକ୍ଷାଦାନ କଲେ। 
ଶୌଚାଗାରର ଦ୍ଵାର ଦେଶରେ ସରଳନାଥ ବସିଥିଲେ; ସେ 
ଏକଥା ଜାଣିପାରିଲେ । ବିଜୟକୃଷ୍ଣ ଦ୍ଵାର ଖୋଲି ବାହାରକୁ 
ଆସନ୍ତେ, ସରଳନାଥ ପଚାରିଲେ, “ କାହା ସହିତ କଥାବାର୍ଭା 
କରୁଥିଲେ ?” ବିଜୟକୃଷ୍ଣ କହିଲେ, “ ସେହି ମୃତ ବ୍ରାହ୍ମଣ 
ଯୁବକ ନିର୍ଦ୍ଦିଷ୍ଟ ସମୟରେ ଦୀକ୍ଷା ଗ୍ରହଣ କଲା। ” ସରଳନାଥ 
କହିଲେ, “ ମଲା ପରେ କଣ ଏହି ସାଧନ ତାହାର ଭାଗ୍ୟରେ 
ଘଟିଲା?” ବିଜୟକୃଷ୍ଣ କହିଲେ, “ ସମୟ ହେଲେ 
ଇହପରଲୋକବାସୀଗଣ ସାଧନ ପାଇବେ। ଏଥିରେ କୌଣସି 
ନିଷେଧ ନାହିଁ।” 


ବିଜୟକୃଷ୍ଣଙ୍କର ଦୀକ୍ଷା ସମ୍ପୂର୍ଣ୍ଣ ଅହୈତୁକୀ; କିଏ 
ଦୀକ୍ଷାଲାଭ କରନ୍ତି, କିଏ ଲାଭ କରିପାରନ୍ତି ନାହିଁ ଏବଂ କାହିଁକି, 
ଏହାର କାରଣ ଯେତେ ଚେଷ୍ଟା କଲେ ସୁଦ୍ଧା ନିରୂପଣ କରିହୁଏ 
ନାହିଁ। ସୀତାରାମ ଘୋଷ ଷ୍ଟ୍ରିଟ୍‌ରେ ବିଜୟକୃଷ୍ଣଙ୍କର ଅବସ୍ଥାନ 
ସମୟରେ ସେଠାରେ କାର୍ଯ୍ୟ କରୁଥିବା ଦାସୀ ଅନ୍ନଦା 
କଲିକତାବାସିନୀ। ସେ ସୁଚରିତ୍ରା ନୁହେଁ। ସେ ସାଧନ ଲାଭ 
କଲା। କିନ୍ତୁ ବିଜୟକୃଷ୍ଣଙ୍କର ଶିଷ୍ୟ ମନୀନ୍ଦ୍ରମୋହନ ଦିନେ 


୧୫୬ 


ତାଙ୍କର ଏକ ବନ୍ଧୁ ଆଶୁତୋଷ ଦଭତଙ୍କ ପାଇଁ ଦୀକ୍ଷାପ୍ରାର୍ଥୀ 
ହେବାରୁ ସେ ଚରିତ୍ରବାନ୍‌ ଥିଲେ ସୁଦ୍ଧା ତାଙ୍କର ପ୍ରାର୍ଥନା ଅଗ୍ରାହ୍ୟ 
ହେଲା । ଏଥିରେ ମନୀନ୍ଦ୍ରମୋହନ ଅତ୍ୟନ୍ତ ଦୁଃଖିତ ହୋଇ 
ବିଜୟ କୃଷ୍ଣଙ୍କୁ କହିଲେ, “ ଆପଣଙ୍କର କାର୍ଯ୍ୟ ବୁଝିବା ଅତ୍ୟନ୍ତ 
କଠିନ। କୁଳଟା ଅନ୍ନଦା ଦାସୀ ଦୀକ୍ଷା ପାଇଲା; କିନ୍ତୁ ଗୋଟିଏ 
ସଚ୍ଚରିତ୍ର ଯୁବକ ଦୀକ୍ଷାଯୋଗ୍ୟ ବିବେଚିତ ହେଲାନାହିଁ! ” ଏହି 
କଥା ଶୁଣି ବିଜୟକୃଷ୍ଣ କହିଲେ, “ ଏହି ଦୀକ୍ଷାରେ କୌଣସି 
ହେତୁ ନାହିଁ। ଜାତି, କୁଳ, ଚରିତ୍ରର କୌଣସି ବିଚାର ନାହିଁ| 
ଯାହା ପ୍ରଚି ଭଗବାନଙ୍କର କୃପା ହୁଏ ଭଗବାନ୍‌ ସ୍ଵୟଂ ଏହି 
ସାଧନ ପ୍ରଦାନ କରିଥାଆନ୍ତି। ଏସବୁ ରହସ୍ଯ ତୁମମାନଙ୍କୁ 
ବୁଝାଇବା ଅତ୍ଯନ୍ତ କଠିନ। ପାତକୀମାନଙ୍କୁ ଉଦ୍ଧାର କରିବା 
ହିଁ ମୋର ଆସିବାର ଉଦ୍ଦେଶ୍ୟ। ଏହି କାର୍ଯ୍ୟନିର୍ବାହ ପାଇଁ 
ଶ୍ରୀଗୌରାଙ୍ଗ ମହାପ୍ରଭୂ, ନିତ୍ଯାନନ୍ଦ ପ୍ରଭୂ ଓ ଅଦ୍ଵୈ ତପ୍ରଭୂ 
ଅଲକ୍ଷିତ ଭାବରେ ମୋ ସହିତ ସର୍ବଦା ରହିଥାଆନ୍ତି। ଏହି 
ଗୂଢ଼ ରହସ୍ୟ ମୁଁ ତୁମକୁ କହିଦେଲି; ତୁମେ ଏ ବିଷୟରେ କିଛି 
ଚିନ୍ତା କରିବ ନାହିଁ। କେଉଁମାନେ ଦୀକ୍ଷା ଳାଭ କରିବେ ତାହା 
ପୁର୍ବରୂ ସ୍ତର ହୋଇଅଛି; ସେମାନେ କ୍ରମେ କ୍ରମେ ତାହା ଲାଭ 
କରିବେ। ଏହି ସାଧନ ମାର୍ଗରେ ଯେଉଁ ସବୁ ନିୟମ ଅଛି 
ତାହାର ଲେଶମାତ୍ର ବ୍ଯତିକ୍ରମ ହୋଇନପାରେ। ଅନ୍ୟ 
ଦୀକ୍ଷାମାର୍ଗ ରେ ଦୀକ୍ଷାର୍ଥୀଙ୍କର ରାଶିନକ୍ଷତ୍ର ବିଚାର କରି 
ତଦନୁସାରେ ଦୀକ୍ଷାମନ୍ତ୍ର ସ୍ମ୍ରିର କରିବାକୁ ହୁଏ; କିନ୍ତୁ ଏ 
ସାଧନରେ ଏ ସମସ୍ତର ଆବଶ୍ୟକତା ନଥାଏ। ଅନ୍ତର୍ଯ୍ୟାମୀ 
ସଦ୍‌ଗୁରୁଙ୍କର କିଛି ଅଗୋଚର ନଥାଏ | ତେଣୁ ଯାହାଙ୍କ ପକ୍ଷରେ 
ଦୀକ୍ଷା ପ୍ରାପ୍ୟ ସେ ତାହା ଅବଶ୍ଯ ପ୍ରାପ୍ତ ହେବେ।” ଏହି 
ସମସ୍ତ ରହସ୍ୟ ଅବଗତ ହୋଇ ମନୀନ୍ଦ୍ର ମୋହନ କହିଲେ, 
“ ପ୍ରଭୋ, ମୁଁ ମୋର ବନ୍ଧୁ ପାଇଁ ଆପଭି କରୁଥିଲି, ମୋତେ 
କ୍ଷମା କରନ୍ତୁ । ” 


ବିଜୟକୃଷ୍ଣ ପୁରୁଷମାନଙ୍କୁ ନାରୀମାନଙ୍କ ସମ୍ପର୍କରେ 
ବିଶେଷ ସାବଧାନ ହେବାପାଇଁ ଉପଦେଶ ଦେଉଥିଲେ । 
ଶ୍ରୀମଦ୍‌ଭାଗବତରେ ଉକ୍ତ ଅଛି: 
ପଦାପି ଯୁବତୀଂ ଭିକ୍ଷୁର୍ନ ସ୍ମୃଶେଦ୍‌ ଦାରବୀମପି । 
ସ୍ମୃଶନ୍‌ କରୀବ ବଧ୍ୟେତ କରିଣ୍ୟା ଅଙ୍ଗସଙ୍ଗତଃ | 
- ୧୧1୮।| ୧୩ 


ଶ୍ରୀ ବିଜୟକୃଷ୍ଣ ଚରିତ 


କାଷ୍ଠନିର୍ମିତ ଯୁବତୀର ମୁର୍ଭିକୁ ପାଦରେ ସୁଦ୍ଧା ସ୍ପର୍ଶ କରିବ 
ନାହିଁ। ସ୍ପର୍ଶ କଲେ, ହସ୍ତିନୀର ଅଙ୍ଗ ସଙ୍ଗ ଲୋଭରେ ହସ୍ତୀ 
ଯେପରି ଖାତରେ ପଡ଼ି ବନ୍ଧନ ପ୍ରାପ୍ତ ହୁଏ ବା ବିନଷ୍ଠ ହୁଏ, 
ଲୋକର ଅବସ୍ଫରା ସେହିପରି ହୁଏ। ନାରୀର କାଷ୍ଠମୁଭି ସ୍ପର୍ଶରେ 
ଯେତେବେଳେ ସ୍ତାର୍ଶସ୍ୁଖଲାଳସା ବୃଵି ପ୍ରାପ୍ତ ହୁଏ, ଜୀବନ୍ତ 
ନାରୀମୁର୍ଭି ସ୍ପର୍ଶର ଫଳ ସହଜରେ ଅନୁମେୟ । 


ଆହୁରିମଧ୍ୟ ସେହି ଶାସ୍ତ୍ରରେ ଅଛ: 
ମାତ୍ରା ସ୍ଵସ୍ରା ଦୁହିତ୍ରା ବା ନାବିବିକ୍ତାସନୋ ଭବେତ୍‌ 
ବଳବାନିନ୍ଦ୍ରିୟ ଗ୍ରାମୋ ବିଦ୍ଵାଂସମପି କର୍ଷତି । 

- ୯1।୧୯|।୧୭ 


ନାରୀମାନଙ୍କର ସନ୍ନିଧାନ ସର୍ବଥା ତ୍ୟାଜ୍ଯ। ମାତା, 
ଭଗିନୀ ବା କନ୍ୟା - ଏମାନଙ୍କ ସହିତ ମଧ୍ୟ ଏକ ଆସନରେ 


ଅବସ୍ଫରାନ କରିବ ନାହିଁ। କାରଣ, ବଳବାନ ଇନ୍ଦ୍ରିୟଗଣ ବିଦ୍ଵାନ 
ପୁରୁଷକୁ ମଧ୍ୟ ଆକର୍ଷଣ କରନ୍ତି | 


ଏହି. ସଦାଚାରରେ ଦୃଢ଼ ପ୍ରତ୍ୟୟ ଜନ୍ମାଇବା ପାଇଁ 
ବିଜୟକୃଷ୍ଣ ଗୋଟିଏ ପୌରାଣିକୀ କଥା କହିଥାଆନ୍ତି: 


କାଶୀଧାମରେ ଜଣେ ଦଣ୍ଡୀ ସନ୍ନ୍ୟାସୀ ଶ୍ରୀମଦ୍ଭାଗବତର 
ଟୀକା ଲେଖୁଥାଆନ୍ତି। ନବମସ୍କନ୍ଧର ଉପରଲିଖିତ ଶ୍ଳୋକରେ 
‹ ବିଦ୍ଵାଂସମପି କର୍ଷତି? ପଦ୍ୟାଂଶ ଦେଖି ତାଙ୍କର ବିଦ୍‌ବଭ୍ା ତୀବ୍ର 
ପ୍ରତିବାଦ କରିଉଠିଲା। ସେ ପଦ୍ୟାଂଶକୁ ପରିବର୍ତନ କରି 
ଲେଖିଦେଲେ, ‹ ବିଦ୍ବାଂସଂ ନହିକର୍ଷତି | ' ବିଦ୍ୟାମଦାନ୍ଧ ସନ୍ନ୍ୟାସୀ 
ବ୍ୟାସଦେବଙ୍କ ଲେଖନୀ ଉପରେ ଲେଖନୀ ଚଳାଇବା 
ଫଳରେ ଦର୍ପହାରୀ ଭଗବାନ୍‌ ଅତି ନିର୍ମମ ଭାବରେ ତାଙ୍କର 
ଗର୍ବ ଚୂର୍ଣ୍ଣ କରିଦେଇ ବ୍ୟାସଦେବଙ୍କ ମତର ଯଥାର୍ଥତା ତାଙ୍କର 
ହୃଦୟଙ୍ଗମ କରାଇଦେଲେ। ଦିନେ ଅପରାହ୍ନରେ ଭୀଷଣ 
ଝଡ଼ବୃଷ୍ଟି ହେଲା। ସନ୍ନ୍ୟାସୀ ତାଙ୍କର ଆଶ୍ରମରେ ଅବସ୍ଫପାନ 
କରୁଥାଆନ୍ତି । ଜଣେ ନାରୀ ବୃଷ୍ଟି ସିକ୍ତ ହୋଇ ନିତାନ୍ତ ଅସହାୟ 
ଅବସ୍ଥାରେ ସେଠାରେ ଉପସ୍ଥିତ ହୋଇ ଆଶ୍ରୟ ଭିକ୍ଷା କଲା। 
ସନ୍ନ୍ୟାସୀ ଅନ୍ୟ ଉପାୟ ନ ଦେଖି ସେହି ନାରୀକୁ ଦ୍ବାରର 
ବାହାରେ ଆଶ୍ରୟ ଦେଲେ। ବୃଷ୍ଟିର ବିରାମ ନାହିଁ; କ୍ରମେ 
ରାତ୍ରି ସମାଗତ ହେଲା। ବାହାରେ ଦଣଶ୍ଡାୟମାନା ନାରୀଟି 
ଅତ୍ୟନ୍ତ ଚିନ୍ତାକୁଳା ହେବାରୁ ସନ୍ନ୍ୟାସୀ ତାକୁ ଗୂହାଭ୍ଯନ୍ତରକୁ 


ସାଧନ ପ୍ରଦାନ ଓ ପ୍ରଚାର 


ଡାକି ନିଜେ ବାହାରକୁ ଚାଲିଗଲେ। ନାରୀଟି ଗ୍ଦହ ଭିତରକୁ 
ପ୍ରବେଶ କରିବା ମାତ୍ରକେ ଭିତରୁ ଦ୍ଵାରରୁଦ୍ଧ କରିଦେଲା। 
ସନ୍ନ୍ୟାସୀ ବାରଣ୍ଡାରେ ସ୍ତରର ଚିତ୍ତରେ ବସିଥାଆନ୍ତି | କ୍ରମେ ରାତ୍ରି 
ବୃଦ୍ଧପ୍ରାପ୍ତ ହେଉଥାଏ। ନାରୀସାନ୍ତି ଧ୍ୟବଶତଃ କ୍ର ମେ 
ସନ୍ନ୍ୟାସୀଙ୍କର ଚିତକ୍ଷୋଭ ଜାତ ହେଲା। ଗଭୀର ରଜନୀରେ 
ସେ ଅତ୍ୟନ୍ତ ଅଧୀର ହୋଇ ସେହି ରମଣୀକୁ ଦ୍ଵାର ଉଦ୍‌ଘାଟନ 
କରିବା ପାଇଁ ଅନୁରୋଧ କଲେ। ନାରୀ ଅତ୍ୟନ୍ତ 
କ୍ରୋଧାବେଗରେ ସନ୍ନ୍ୟାସୀଙ୍କୁ କହିଲା, “ ଆପଣ ତ ବିଦ୍ବାନ୍‌; 
ଇନ୍ଦ୍ରିୟବର୍ଗ ତ ଆପଣଙ୍କର ବଶୀଭୂତ । ଆପଣଙ୍କର ଏପରି ଦୁର୍ମ୍ମତି 
କାହିଁକି? ଆପଣ ନା ବ୍ୟାସଙ୍କର କଲମ ରଦ୍ଦ 
କରିଦେଇଛନ୍ତି ?” ସନ୍ନ୍ୟାସୀ ସେତେବେଳେ କାମାନ୍ଧ ଓ 
କାଣ୍ଡଜ୍ଞାନଶୁନ୍ଯ। ସେହି ନାରୀକୁ କେତେ ଅନୁନୟ ବିନୟ 
କଲେ। ନାରୀ ସମ୍ପୂଣ୍ଣ୍ତ ଅବଜ୍ଞା ପ୍ରଦର୍ଶନପୂର୍ବକ ନିରବ ରହିବାରୁ 
ସନ୍ନ୍ୟାସୀ ଗୃହର ଚାଳରେ ଚଢ଼ି ଛଣ କାଢ଼ି ବାଉଁଶ ବତା 
ଭାଙ୍ଗି ଗୋଟାଏ ଛିଦ୍ର କରି ସେହି ପଥରେ ଗହ ମଧ୍ଯରେ 
ପ୍ରବେଶ କରିବାକୁ ପ୍ରୟାସୀ ହେଲେ। ପ୍ରଥମେ ପାଦ ଦୁଇଟି 
ସେହି ରନ୍ଧ୍ର ପଥରେ ଗଳାଇଦେଇ ଦେଖିଲେ ଯେ ତାଙ୍କ 
କଟିଦେଶ ସେହି ପଥରେ ଅଟକି ରହିଲା; ଭିତରକୁ ଯାଇପାରୁ 
ନାହାନ୍ତି, କି ସେ ରନ୍ଧ୍ରରୁ ବାହାରି ପାରୁ ନାହାନ୍ତି । ଏହିପରି 
ତ୍ରିଶଙ୍କୁ ଅବସ୍ଥାରେ ରାତ୍ରି ପ୍ରଭାତ ହେଲା। ନାରୀଟି ଚିକ୍ରାର 
କରିବାରୁ ବହୁତ ନରନାରୀ ସେଠାରେ ସମବେତ ହୋଇ 
ତାହାଠାରୁ ସମସ୍ତ ଘଟଣା ଶ୍ରବଣ କରି ବହୁ କଷ୍ଟରେ ସନ୍ନ୍ୟାସୀଙ୍କୁ 
ଛାତର ରନ୍ଧ୍ରୁ ବାହାର କଲେ । ତାଙ୍କର ଶୋଚନୀୟ ଅବସ୍ଥା 
ବର୍ଣ୍ଣନାତୀତ; ଲଜ୍ଜାରେ ଅବନତମୁଖ ଓ ଅପମାନଜନିତ ଦଗ୍ଧ 
ହୃଦୟ । ଭୀଷଣ ଅନ୍ତର୍ଦାହରେ ନିଜର ଧୃଷ୍ଟତା ଓ ପ୍ରଗଳ୍ଭତା 
ହୃଦୟଙ୍ଗମ କରି ବ୍ୟାସଦେବଙ୍କର ବଚନକୁ ଅଭ୍ରାନ୍ତ ମନେକରି 
ତାହା ପୁନଃ ସଂସ୍ଥାପନ କଲେ। 


ଏହି ସମୟରେ ବିଜୟକୃଷ୍ଣ କେତେବେଳେ 
କଲିକତାରେ କେତେବେଳେ ଜଢାକାରେ ଅବସ୍ଫାନ କରି, 
କେତେବେଳେ ଅନ୍ୟାନ୍ୟ ଅଞ୍ଚଳରେ ଭ୍ରମଣଦୂର୍ବକ ବ୍ରାହ୍କ୍‌ 
ସାମାଜର ଆଚାର୍ଯ୍ୟ କର୍ମ ସମ୍ପାଦନ ସଙ୍ଗେ ସଙ୍ଗେ ପ୍ରାର୍ଥୀମାନଙ୍କୁ 
ଦୀକ୍ଷା ପ୍ରଦାନ କରୁଥାଆନ୍ତି। ଯେତେବେଳେ ସେ ବ୍ରାହ୍ମ 
ସମାଜର ବେଦୀରେ ଆସୀନ ହୋଇ ଭାବୋହ୍ବାସରେ 


୧୫୭ 


ଉପାସନା କରନ୍ତି ସେତେବେଳେ ଉପାସକଗଣ ଭାବତରଙ୍ଗରେ 
ପ୍ଲାବିତ ହୁଅନ୍ତି। ଯେତେବେଳେ ଜଗଢ଼ନନୀଙ୍କୁ ପ୍ରତ୍ୟକ୍ଷ କରି 
ଗଦ୍‌ଗଦ୍‌ କଣ୍ଠରେ “ମା' “ମା' ବୋଲି ଡାକ ଛାଡ଼ନ୍ତ 
ସେତେବେଳେ ସମାଜ ଗୃହର ଏକ ପ୍ରାନ୍ତରୁ ଅପର ପ୍ରାନ୍ତ 
ପର୍ଯ୍ୟନ୍ତ ଗୋଟାଏ ଆକୁଳ କ୍ରନ୍ଦନର ରୋଳ ଉତ୍‌ଥିତ ହୋଇ 
ସମାଜଗ୍ଗହକୁ ଦୋଳାୟମାନ କରିଦିଏ। ପ୍ରେମ ବନ୍ୟାରେ 
ସମସ୍ତେ ଯେପରି ଉଦ୍‌ବେଳିତ। ସେହି ଦୃଶ୍ୟ, ସେହି 
ଭାବୋନ୍ହ୍ଵାସ ବର୍ଣ୍ଣନାତୀତ । କୀର୍ଭନ ସମୟରେ ଯେତେବେଳେ 
ସେ ଡର୍ଵ୍କ୍‌ବାହୁ ହୋଇ ଉଦ୍ଦଣ୍ଡ ନୃତ୍ୟ କରନ୍ତି ଓ ଆନନ୍ଦରେ 
ଉନ୍ମତ୍ତ ହୋଇ ଭୁଲୁଣ୍ଠିତ ହୁଅନ୍ତି, ସମସ୍ତେ ଅଶ୍ରୁସିକ୍ତ ବଦନରେ 
ହରିଧ୍ଵନି କରିଉଠନ୍ତି | କି ଏକ ଦିବ୍ୟଭାବ ସେମାନଙ୍କ ହୃଦୟରେ 
ପ୍ରବେଶ କରି ସେମାନଙ୍କୁ ସମ୍ପୂର୍ଣ୍ଣ ବିବଶ କରିଦିଏ। 
ସେତେବେଳେ ବୋଧହୁଏ ଯେପରି ବ୍ରାହ୍ମ ସମାଜର ଗ୍ଦହକୁ 
ସ୍ଵର୍ଗ ଅବତରଣ କରିଅଛି । 


ମାଘୋତ୍ସବ ସମୟରେ ଦି ନେ ପ୍ରାତଃକାଳରେ 
ବିଜୟକ୍ୃଷ୍ଣ ବେଦୀରେ ସମାସୀନ ରହି ଭାବୋନ୍ଜାଦରେ 
ଉଚ୍ଚଛୈଃସ୍ଵରରେ କହି ଉଠିଲେ,“ ଆଜି ଦେବଗଣ ମର୍ଭ୍ୟକୁ 
ଆଗମନ ପୂର୍ବକ ମାନବମାନଙ୍କ ସହିତ ମିଳିତ ହୋଇ ଭକ୍ତିପୂର୍ଣ୍ଣ 
ପ୍ରାଣରେ ପରଂବ୍ରହ୍ମଙ୍କ ପୂଜା କରୁଅଛନ୍ତି । ” ସେତେବେଳେ 
ଏକ ଅପୂର୍ବ ବୈଦ୍ୟୁତିକ ଶକ୍ତି ସମସ୍ତଙ୍କ ପ୍ରାଣରେ ଖେଳିଗଲା | 
ସମସ୍ତେ ଅଧୀର ହୋଇ କ୍ରନ୍ଦନ କରିବାକୁ ଲାଗିଲେ । 


ଉତ୍ସବାନ୍ତେ ଯେତେବେଳେ ଭକ୍ତଗଣ ହରି ନାମ 
ଗାନପୂର୍ବକ ନଗରକୀର୍ଭନରେ ବାହାରିଲେ ସେ ସମୟର ଉତ୍ସାହ 
ଓ ଉଚ୍ଛାସ ଅବର୍ଣ୍ଣନୀୟ। ନଗରକୀର୍ଭନ ପ୍ରତ୍ୟାବର୍ଭନ କରନ୍ତେ 
ଆତ୍କବିସ୍ବ୍‌ତ କିଏ କେଉଁଠାରେ ପତିତ ହୋଇ କ୍ଷତବିକ୍ଷତ 
ହେଲେ ତାହାର ସୀମା ରହିଲା ନାହିଁ। ସେଥିପ୍ରତି ମଧ୍ୟ 
ସେମାନଙ୍କର ଭୁକ୍ଷେପ ନଥାଏ। ବିଜୟକୃଷ୍ଣଙ୍କର କି 
ଅଲୌକିକ ଶକ୍ତିରେ ଏ ସମସ୍ତ ସଂଘଟିତ ହେଉଥାଏ ତାହାର 
ଧାରଣା ମନୁଷ୍ୟଶକ୍ତିର ସୀମାର ବାହାରେ । 


._ ଥରେ ମାଘୋସତ୍ସବରେ କୂମାରଖାଲିର କାଙ୍ଗାଳ 
ଫକରଚାନ୍ଦ ତାଙ୍କର ଦଳ ସହିତ ଆଗମନ କରିଥିଲେ। 
ଏହାଙ୍କର ପ୍ରକୃତ ନାମ ହରିନାଥ ମଜୁମଦାର। ସେ ତାଙ୍କ 


୧୫୮ 


ଗ୍ରାମରେ ରହି ଧର୍ମାଚରଣ କରୁଥିଲେ। ବିଜୟକୃଷ୍ଣଙ୍କଠାରୁ 
ଦୀକ୍ଷାଲାଭ ଫଳରେ ତାଙ୍କର ଦିବ୍ୟ ଅବସ୍କା ପ୍ରସ୍ତୁଟିତ ହୁଏ। 
ସେ ବ୍ରାହ୍ମ ସମାଜରେ ବାଉଲ୍‌ ସଙ୍ଗୀତ ପରିବେଷଣ କରିବାକୁ 
ଲାଗିଲେ। ତାଙ୍କର ପ୍ରେମୋନ୍କତ୍ତ ଗାନରେ ବ୍ରାହ୍ମ ସମାଜ 
ଆନନ୍ଦରେ ଉଛୁଳି ଉଠିଲା। ସେତେବେଳେ ବିଜୟକୃଷ୍ଣ 
ନାମାନନ୍ଦରେ ମଗ୍ନ ରହି ସ୍ଫ୍ରାଣୁ ରୂପେ ଆସୀନ । ତାଙ୍କ ସମ୍ମୁଖରେ 
ଫକିରଚାନ୍ଦ ଅଶ୍ରୁପୂର୍ଣ୍ଣ ନୟନରେ ଗଦ୍‌ଗଦ୍‌ କଣ୍ଠରେ ଗାନ 
କରୁଥାଆନ୍ତି । ତାଙ୍କର ସଙ୍ଗୀତ ଧାରା ପ୍ରବାହିତ ଭଲ୍ତିସ୍ରୋତରେ 
ମିଶି ପ୍ରେମର ବନ୍ୟା ସୃଷ୍ଟି କରିବା ଫଳରେ ବିଜୟକୃଷ୍ଣ ମଧ୍ୟେ 
ମଧ୍ୟଯେ “ଅ।ଃ”, “ଉଃ” ଶବ୍ଦ କରିବାକୁ ଲାଗିଲେ। 
ସେଚେବେଳେ ତାଙ୍କର ଅପୂର୍ବ ବଦନ- ମାଧୁରୀ ସନ୍ଦର୍ଶନ 
କରି ସମସ୍ତେ ଆନନ୍ଦରେ ବିହ୍ବଳ ହୋଇପଡ଼ିଲେ। 


ଏତ୍‌ ୬୧ ୨୬୧୭ 


କଲିକତାରେ କିଛିଦିନ ଅବସ୍ଫ୍ାନପୂର୍ବକ ବିଜୟକୃଷ୍ଣ 


ଙ୍କୁମାରଖାଲି ବ୍ରାହ୍ମ ସମାଜର ଉତ୍ସବରେ ଯୋଗଦାନ କରିବାକୁ 


ଗମନ କଲେ। ଏହି ଯାତ୍ରାର ବିବରଣ ‹ ବିଜୟା' ପତ୍ରିକାରେ 
ଏହିପରି ପ୍ରକାଶିତ ହୋଇଥିଲା: 


“୧୨୯୧ ସାଲର ଆଶ୍ଵିନ ମାସରେ କୁମାରଖାଲ୍ଲି 
ବ୍ରାହ୍ମସମାଜର ଉତ୍ସବ ଉପଲକ୍ଷେ ଭକ୍ତିଭାଜନ ଶ୍ରୀମଦାଚାର୍ଯ୍ୟ 
ପ୍ରଭୁପାଦ ବିଜୟକୃଷ୍ଣ ଗୋସ୍ଵାମୀ ମହାଶୟ ସପରିବାର ଆଗମନ 
କରି କାଙ୍ଗାଳଙ୍କର ସାଧନ କୂଟୀରରେ ଅବସ୍ଥିତି କଲେ। 
ସେତେବେଳେ କାଙ୍ଗାଳ ଫକିରଚାନ୍ଦଙ୍କର ବାଉଲ ସଙ୍ଗୀତ 
ଦଳ ପୂର୍ଣ୍ଣ ସ୍ତରରେ ପରିଚାଳିତ ହେଉଥିଲା। ଗୋସ୍ଵାମୀ ପ୍ରଭୁଙ୍କର 


ଆଗମନରେ ଦିବାରାତ୍ର ଫକିରଚାନ୍ଦଙ୍କର ଗାନ ହେବାକୁ 


ଲାଗିଲା । ସେ ଗାନର ବିରାମ ନଥିଲା; କାଙ୍ଗାଳଙ୍କର କୁଟୀର 
ସଙ୍ଗୀତର ଆନନ୍ଦ ସ୍ରୋତରେ ଭାସିବାକୁ ଲାଗିଲା। ସକାଳେ 
ଓ ସନ୍ଧ୍ୟାକାଳରେ ବ୍ରାହ୍ମ ସମାଜର କାର୍ଯ୍ୟ ସମାପନାନ୍ତେ ପ୍ରତିଦିନ 
ସଙ୍ଗୀତର ରସମାଧୁର୍ଯ୍ୟର ମଧୁର ଧ୍ଵନିରେ ଚତୁର୍ଦ୍ଦିଗ ନିନାଦିତ 
ହେବାକୁ ଲାଗିଲା। ସେ କି ଆନନ୍ଦୋହ୍ହାସ!। ବ୍ରାହ୍ମ ସମାଜର 
ଉପାସନା ଓ ପ୍ରାର୍ଥନା ସହିତ ଆଚାର୍ଯ୍ୟଦେବଙ୍କର ସରସ, 
ପ୍ରାଣସ୍ପର୍ଶୀ ଭାବର ସମ୍ମିଶ୍ରଣରେ ସମସ୍ତେ ପରିତୃପ୍ତ। ଦିନେ 
ସଳାଳେ ଆଚାର୍ଯ୍ୟଦେବଙ୍କର ସରସ ଉପାସନାରେ 
ଉପାସକମଣ୍ଡଳୀଙ୍କର ହୃଦୟ ଯେତେବେଳେ ଉଦ୍‌ବେଳିତ, 
ଏହି ସମୟରେ ଜଣେ ପାଗଳିନୀ ହଠାତ୍‌ ସେଠାକୁ ଆସି 
କହିଉଠିଲା - “ ଦୁଧ ତ ଉତୁରିପଡୁଛି, ତାହା ରହୁଛି କେଉଁଠି ? ” 


ଶ୍ରୀ ବିଜୟକୃୃଷ୍ଣ ଚରିତ 


ପାଗଳିନୀର ଏହି କଥାରେ ସତକୁ ସତ ଉପାସକଗଣଙ୍କର 
ଭାବର ଉତ୍ସ ଆହୁରି ଉତ୍‌ସାରିତ ହୋଇଉଠିଲା, ପ୍ରାଣର 
ଆବେଗରେ କେହି କେହି କାନ୍ଦିଉଠିଲେ। ସମାଜ ମନ୍ଦିରରେ 
ଏକ ଆଶ୍ଚର୍ଯ୍ୟ ଭାବଲହରୀ ପ୍ରବାହିତ ହେଲା । ସେହି ପ୍ରେମ ଓ 
ଭାବ ନେଇ କାଙ୍ଗାଳଙ୍କ ଭବନରେ କୀର୍ଭନ ଆରମ୍ଭ ହେଲା। 
ଉପାସନାନ୍ତେ ଗୋସ୍ଵାମୀଦେବ ଆସି, ସଙ୍ଗୀତର ଭାବରସରେ 
ପ୍ରମତ୍ତ ହୋଇ, ପ୍ରେମାନନ୍ଦରେ ବିକଳ ହୋଇ ନୃତ୍ୟ କରିବାକୁ 
ଲାଗିଲେ । ପ୍ରାଣମନୋମୁଗ୍‌ଧକର ସେ ଏକ ଅଦ୍ଭୁତ ଅପୂର୍ବ 
ବ୍ୟାପାର । 


“ ଏଥର ଉସ୍ସବରେ ଯେଉଁଦିନ ନଗରକୀର୍ଭନ ହେଲା 
ସେଦିନ ନଗରକୀଉ୍ତନ ସମୟରେ ଭାବ ଓ ପ୍ରେମରସରେ ପ୍ରମତ୍ତ 
ହୋଇ, ଅରୁଣନୟନ ଗୋସ୍ଵାମୀପ୍ରଭୁ ରାସ୍ତାର ଧୂଳିରେ 
ଗଡ଼ିବାକୁ ଲାଗିଲେ । କୀର୍ଭନର ଗାୟକଗଣ ଓ ଶ୍ରୋତ୍ପମଣ୍ଡଳୀ 
ଆନନ୍ଦାଶ୍ରୁସିକ୍ତ ହୋଇ ପବିତ୍ର ପଥର ଧୂଳି ସର୍ବାଙ୍ଗରେ 
ବୋଳିହୋଇ ନଗର ପ୍ରଦକ୍ଷିଣ କଲେ। ଏ ବର୍ଷର କୀର୍ଭନ 
ପରି ଜମାଟ କୀର୍ଭନ ଖୁବ୍‌ କମ୍‌ ହୋଇଅଛି । 


“ ଏହା ପୂର୍ବରୁ ମଧ୍ୟ ଗୋସ୍ଵାମୀଦେବ କୁମାରଖାଲି ବ୍ରାହ୍ମ 
ସମାଜର ଉତ୍ସବକୁ ଆସିଥିଲେ। କିନ୍ତୁ ଏଥର ମନେହେଲା 
ସେ ଯେପରି ପ୍ରେମରେ ଉନ୍ନଲତ୍ତ। ” 


କୁମାରଖାଲିରୁ ବିଜୟକୃଷ୍ଣ ନାଟୋର ଗମନ କଲେ। 
ସେଠାରେ ଦିନେ ସକାଳେ ବାଗ୍‌ଚି ମହାଶୟଙ୍କୁ କହିଲେ, 
“ ଗୋଟିଏ ବାଳିକା ମୋତେ ଯିବାପାଇଁ ଡାକୁଛି; ଆପଣ 
ଯିବେ ?” ବାଗ୍‌ଚି ମହାଶୟ ଲେଖିଅଛନ୍ତି : 


“ମୁଁ ଯିବାର ଇଚ୍ଛା ଜଣାଇଲି । ଗୋସ୍ଵାମୀ ମହାଶୟ 
ମୋତେ ସଙ୍ଗରେ ନେଇ ଯାଉ ଯାଉ କହିଲେ, “ ଗୋଟିଏ 
ବାଳିକା ଦୂରରେ ରହି ମୋତେ ପଥ ଦେଖାଇ ନେଇଯାଉଛି।' 
ଯାଇ ଯାଇ ଆମେ ଗୋଟିଏ ସରୋବର ନିକଟରେ ଉପସ୍ଥିତ 
ହେଲୁ। ସେହି ସରୋବର ମଧ୍ୟରେ ଗୋଟିଏ ଇଷ୍ଟକନିର୍ମିତ 
ରମଣୀୟ ଗ୍ରୀଷ୍ମାବାସ ରହିଅଛି । ପରେ ଶୁଣିଲୁ, ଏହା ରାଜା 
ରାମକୃଷ୍ଣଙ୍କର ଗ୍ରୀଷ୍କାବାସ। ଶେଷରେ ଆମେ ଏକ ମନ୍ଦିରରେ 
ତୋରଣଦ୍ଵାରରେ ଉପସ୍ଥିତ ହେଲୁ । ଅଭ୍ୟନ୍ତରକୁ ପ୍ରବେଶ କରି 
ରାଜା ରାମକୃଷ୍ଣଙ୍କ ପ୍ରତିଶ୍ଚିତ ଜୟକାଳୀ ମୂରି ଦର୍ଶନ କଲୁ। 
ପ୍ରତିମାଙ୍କର ପ୍ରସ୍ତରାସନ ଗୋଟିଏ ପାଖରେ କିଞ୍ଚିତ ପ୍ରୋଥିତ 


ସାଧନ ପ୍ରଦାନ ଓ ପ୍ରଚାର 


ହୋଇଯାଇଅଛି। ଏହାର ଆଉ ସଂସ୍କାର ହୋଇନାହିଁ। ମାତା 
ଜୟକାଳୀ ତାହା ଉପରେ ବକ୍ର ଭାବରେ ଅଧିଧ୍ରିତା ରହିଥାଆନ୍ତି । 
ଗୋସ୍ଵାମୀ ମହାଶୟ ଅଙ୍ଗନରେ ଦଣ୍ଡାୟମାନ ହୋଇ ଦର୍ଶନ 
କଲେ ଏବଂ ଅସୁଟ ସ୍ଵରରେ କଣ କହିବାକୁ ଲାଗିଲେ, ବୁଝି 
ପାରିଲି ନାହି; ପରେ ସେ ସମାଧିସ୍ ହେଲେ। କିଛି କ୍ଷଣ ପରେ 
ତାଙ୍କର ସମାଧି ଭଙ୍ଗ ହେବାରୁ ଆମେ ବସାକୁ ଫେରିଲୁ । ପଥ 
ମଧ୍ୟରେ ସେ ମୋତେ କହିଲେ, ‹ ଏହି ଦେବୀ ହିଁ ଗୋଟିଏ 
ପଞ୍ଚବର୍ଷୀୟା ବାଳିକାର ରୂପ ଧାରଣ କରି ଖଣ୍ଡିଏ ସୁନ୍ଦର 
ଲୋହିତ ବସନ ପରିଧାନପୁର୍ବକ ମୋତେ ଦର୍ଶନ ଦେଇଥିଲେ 
ଏବଂ ପଥ ଦେଖାଇ ଏଠାକୁ ଆଣିଥିଲେ । ” 


ନାଟୋରରୁ ଗୋସ୍ଵାମୀ ମହାଶୟ ରାମପୁର ବୋରାଲିୟା 
ଯାତ୍ରା କଲେ। ଏଠାରେ ବ୍ରାହ୍ମସମାଜ ମନ୍ଦିରରେ ବେଦୀର 
କାର୍ଯ୍ୟ କରନ୍ତି ଉପାସନା, ବକ୍ତୃତା ଓ ସଂକୀର୍ଭନାଦି ଦ୍ଵାରା 
ସମସ୍ତଙ୍କ ପ୍ରାଣରେ ଆନନ୍ଦଧାରା ବର୍ଷଣ କରନ୍ତି । ଏଠାରେ 
ଦିନେ ହରିନାଥ ମଜୁମଦାର ମହାଶୟ ଗୋଟିଏ ସ୍ଵରଚିତ ଗାନ 
ଧରି ନଗର ସଂକୀର୍ତନରେ ବାହାରିଲେ। ବିଜୟକୃଷ୍ଣ ମଧ୍ୟ 
କୀର୍ଭନ ସଙ୍ଗେ ସଙ୍ଗେ ଚାଲିଲେ | କୀର୍ତନାନନ୍ଦ ଘନୀଭୂତ 
ହୋଇ ସମସ୍ତଙ୍କୁ ଉନ୍ବତ୍ତ କରିଦେଲା। ବିଜୟକୃଷ୍ଣ 
ବାହ୍ୟଜ୍ଞାନଶୁନ୍ୟ ହୋଇ ମଧୁର ନୂତ୍ୟ କରିବାକୁ ଲାଗିଲେ । 
ବଜାରର ମହାଜନ ଓ ଦୋକାନୀମାନେ ପ୍ରଚୁର ବାତାସା ଓ 
ସନ୍ଦେଶ ପ୍ରଭୂତି ହରିଲୁଟ୍‌ ଦେବାକୁ ଲାଗିଲେ । ଏହି ସମୟରେ 
ଜଣେ ସାଧୁ କୀର୍ତନରେ ମଧୁର ନୃତ୍ୟ କରି ଭୂମିରେ ଗଡ଼ିବାକୁ 
ଲାଗିଲେ। ହଠାତ୍‌ ସେହି ସାଧୁ ଅଦୃଶ୍ୟ ହୋଇଗଲେ । 
ତାହାଙ୍କର କୌଣସି ସନ୍ଧାନ ମିଳିଲା ନାହି । ଏଠାରୁ ବିଜୟକୃଷ୍ଣ 
ପଦ୍ମାନଦୀରେ ନୌକାରେ ଯାଇ ସାରା ଘାଟରେ ରେଳ ଧରି 
କଲିକତାରେ ଉପସ୍ଥିତ ହେଲେ । 


କଲିକତାରୁ ବିଜୟକୃଷ୍ଣ ମାଣିକଦହ ବ୍ରାହ୍ମୋତ୍ସବକୁ 
ଗମନ କଲେ। ଉତ୍ସବରେ ସେ ଆଚାର୍ଯ୍ୟଙ୍କ କାର୍ଯ୍ୟ ସମ୍ପାଦନ 
କଲେ। ଉତ୍ସବର ଦିନଗୁଡ଼ିକ ସତ୍‌ପ୍ରସଙ୍ଗ ଓ ଅବିଶ୍ରାନ୍ତ 
ଆଲୋଚନାରେ ଅତିବାହିତ ହେଲା। ଏଠାରେ ଜଣେ ଗୃହସ୍ଥ 
ମୁସଲମାନ ଫକୀର ବିଜୟକୃଷ୍ଣଙ୍କୁ ଦେଖି କହିଲେ, “ଏ 
ବାବା ତ ସାମାନ୍ୟ ମନୁଷ୍ଯ ନୁହନ୍ତି ଏହାଙ୍କୁ ଦେଖିଲେ 
ଖୋଦାତାଲାଙ୍କ କଥା ମନେପଡ଼େ । ' ଏଠାରେ ମଧ୍ୟ ଅନେକ 
ବିଶିଷ୍ଟ ଲୋକ ସାଧନ ଲାଭ କରଥଲେ। 


୧୫୯ 


ଏଠାରୁ ବିଜୟକୃଷ୍ଣ ଦ୍ଵାରଭଙ୍ଗା ଯାତ୍ରା କଲେ । ସେଠାରେ 
ଅନେକ ଲୋକଙ୍କୁ ସାଧନ ପ୍ରଦାନ କରି ମୁଜାଫରପୁର ଓ 
ମୋତିହାରୀ ଗମନ କଲେ । ଶ୍ରୀଧର ଘୋଷ ତାହାଙ୍କ ସଙ୍ଗରେ 
ଥୁଲେ। ସେ ଜଣେ ସାଧୁଙ୍କ ସହିତ ପଶୁପତିନାଥ ଦର୍ଶନ 
ଉଦ୍ଦେଶ୍ୟରେ ନେପାଳ ଯାତ୍ରା କଲେ। ପଥରେ ଜଣେ 
କାପାଳିକଙ୍କ ହାବୁଡ଼ରେ ପଡ଼ିଲେ। କାପାଳିକ ତାହାଙ୍କୁ ବଳି 
ଦେବାପାଇଁ ଅଟକାଇ ରଖିଲେ । ଜଣେ ରାମାତ୍‌ ସାଧୁ ତାହାଙ୍କୁ 
ଉଦ୍ଧାର କଲେ । ପରେ ସେ ପଶୁପତିନାଥ ଦର୍ଶନ କଲେ। 
ଶ୍ରୀଧରଙ୍କର ଫେରିବାରେ ବହୁତ ବିଳମ୍ବ ହେବାରୁ ବିଜୟକୃଷ୍ଣ 
ଶ୍ରୀଧରଙ୍କ ପାଇଁ ପାଥେୟ ଜଣେ ଭଦ୍ରଲୋକଙ୍କୁ ଦେଇ 
ଜମାଲପୁର ଯାତ୍ରା କରି ଶ୍ରୀ ଅନ୍ନଦାଚରଣ ଚଟ୍ଟୋପାଧ୍ୟାୟଙ୍କ 
ଗୃହରେ ଅବସ୍ଫାନ କଲେ। ସେତେବେଳେ ଚଳଟ୍ଟୋପାଧ୍ୟାୟ 
ଜ୍ଵରାକ୍ରାନ୍ତ ହୋଇ ଶଯ୍ୟାଶାୟୀ ଥାଆନ୍ତି। ବିଜୟକୃଷ୍ଣଙ୍କୁ ପାଇ 
ତାହାଙ୍କ ହୃଦୟରେ ଆନନ୍ଦତରଙ୍ଗ ଖେଳିଗଲା | ଦୁହେଁ ମଧୁର 
କୀଉଁନ କଲେ; ସଙ୍ଗେ ସଙ୍ଗେ ନୃତ୍ୟ ଆରମ୍ଭ ହେଲା । 
ଚଳ୍ଟୋପାଧ୍ୟାୟଙ୍କର ଅସୁସ୍ତ୍ୁତାର ଚିହ୍ନ ରହିଲା ନାହିଁ। ସମସ୍ତ 
ରଜନୀ ଆନନ୍ଦରେ ଅତିବାହିତ ହେଲା । ସେଠାରେ କିଛିଦିନ 
ବାସ କରି ବିଜୟକୃଷ୍ଣ ମୁଙ୍ଗେର ଯାତ୍ରା କଲେ। ସୀତାକୁଣ୍ଡ 
ଦର୍ଶନ କରି ସେ କୋନ୍ନଗରରେ ତାହାଙ୍କର ପରମବନ୍ଧୁ 
ନଗେନ୍ଦ୍ରନାଥ ଚଟ୍ଟୋପାଧ୍ୟାୟଙ୍କ ଗ୍ପହରେ ଅବସ୍ଥାନ କଲେ। 
ଧର୍ମାଳାପ, ଉପାସନା ଓ ମଧୁର କୀଉ୍ଭ୍ନରେ କାଳାତିପାତ 
ହେବାକୁ ଲାଗିଲା। ଦିନେ ସେଠାରେ ମହାକୀର୍ଭନ ହେବା 
ସମୟରେ ଗୋଟିଏ ରୁଗ୍ଣ କୁକୁର ଆସି ବିଜୟକୃଷ୍ଣଙ୍କୁ ପ୍ରଦକ୍ଷିଣ 
କଲା। ନାମଗାନ ଶୁଣୁ ଶୁଣୁ ସେ ଅଚେତନ ହୋଇପଡ଼ିଲା ଓ 
ସଂଗେ ସଂଗେ ଦେହତ୍ୟାଗ କଲା। ବିଜୟକୃଷ୍ଣ ତାହାକୁ 
ଗଙ୍ଗାରେ ବିସର୍ଜନ କରିବାର ବ୍ୟବସ୍ଫୁ। କରି ଦେଲେ । 
ଅନ୍ୟଦିନେ ସେହିପରି କୀଉଁନ ହେଉ ହେଉ ନିକଟସ୍ପ ଏକ 
ଛେଳି କୀର୍ଭନ ଶୁଣୁ ଶୁଣୁ ମୂଚ୍ଛିତ ହୋଇପଡ଼ିଲା । ତଳେ ପଡ଼ିଯାଇ 
ତାହାର ସର୍ବାଙ୍ଗ କାଠ ପରି ହୋଇଗଲା। ବିଜୟକୃଷ୍ଣ ତାହା 
ପ୍ରତି ଦୃଷ୍ଟିପାତପୂର୍ବକ କହିଲେ, “ ସେ ସମାଧ୍ମଗ୍ନ ହୋଇଛି, 
ତାହାର କାନରେ ନାମ କର । ' ସମସ୍ତେ ସେହିପରି ନାମ 
କରିବାରୁ ଛେଳିଟି ଉଠି ଠିଆହେଲା। ଏହିପରି ପଶୁ ମଧ୍ଯ 
କୀଉ୍ଭନରେ ଦେବଦୁର୍ଲ୍ଲଭ ଅବସ୍ଥା ଲାଭ କରନ୍ତି। ବିଜୟକୃଷ୍ଣ 
ଏହିପରି ନାମର ମହିମା ପ୍ରଚାର କରୁଥାନ୍ତି । 0୯୦୦ 


ଉନବିଂଶ ପରିଚ୍ଛେଦ 


ସାଧାରଣ ବାଙ୍କସଥାଜ ଡ୍ଯାଚଗ 


ବିଜୟ କୃଷ୍ଣ ସିଦ୍ଧିଲାଭ ପୂର୍ବକ ଗମ୍ୟସ୍କ୍ବାନରେ ଉପନୀତ 
ହୋଇ - 
“ ଯେ ଯଥା ମାଂ ପ୍ରପଦ୍ୟନ୍ତେ ତାଂସ୍ତଥୈବ ଭଜାମ୍ୟହଂ | 
ମମ ବର୍ମାନୁବର୍ଭନ୍ତେ ମନୁଷ୍ୟାଃ ପାର୍ଥ ସର୍ବଶଃ | 


ଗୀଚାର ୪ । ୧୧ ଶ୍ଳୋକର ତାପୂର୍ଯ୍ୟ ଉପଲବ୍ଧି କରି 
ଏକ ଅସାମ୍ପରଦାୟିକ ସତ୍ୟ ଧର୍ମରେ ଆରୂଢ଼ ହେଲେ। ଉକ୍ତ 
ଶ୍ଳୋକର ଅର୍ଥ : ଯେଉଁମାନେ ମୋତେ ଯେପରି ଭାବରେ 
ଭଜନ୍ତି ମୁଁ ସେମାନଙ୍କୁ ଠିକ୍‌ ସେହିପରି ଭଜନଫଳ ପ୍ରଦାନ 
କରିଥାଏ। ମୋତେ ପ୍ରଭୁ ବୋଲି ମନେକରି ଯେ ମୋର 
ଜନ୍ମ ଓ କର୍ମକୁ ନିତ୍ୟ ଜ୍ଞାନ କରି ସେହି ଲୀଳା ଆସ୍ଵାଦନରେ 
ବଶେଷ ଆଗ୍ରହୀ ହୋଇ ମୋତେ ଭଳିବା ଦ୍ଵାରା ସୁଖୀ କରନ୍ତି, 
ମୁଁ ସର୍ବେଶ୍ବର, ସର୍ବକାର୍ଯ୍ୟ ସାଧନ-ସମର୍ଥ, ତାଙ୍କର ଜନ୍ମ ଓ 
କର୍ମକୁ ନିତ୍ୟ କରିଦେବା ପାଇଁ ତାଙ୍କୁ ମୋର ପାର୍ଷଦ ରୂପେ 
ବରଣ କରି ତାଙ୍କ ସହିତ ଅବତାର ଗ୍ରହଣ ଓ ଅନ୍ତର୍ଵାନ କରି 
ସର୍ବଦା ତାଙ୍କୁ ଅନୁଗହପୂର୍ବକ ପ୍ରେମସମ୍ପଭି ଦାନ କରେ | ଆଉ, 
ଜ୍ଞାନୀ ପ୍ରଭୃତି, ଯେଉଁମାନେ ମୋର ଜନ୍ମ ଓ କର୍ମକୁ ନଶ୍ଵର ଓ 
ମୋର ଶରୀରକୁ ମାୟାମୟ ମନେକରି ମଧ୍ୟ ମୋତେ ଭଜନ୍ତି 
ମୁଁ ପୁନଃପୁନଃ ସେମାନଙ୍କୁ ନଶ୍ଵର ଜନ୍ମ ଓ କର୍ମ ଦେଇ 
ମାୟାପାଶରେ ଆବଦ୍ଧ ରଖି ସେମାନଙ୍କର ମନୋଭାବର 
ଅନୁରୂପ ଫଳସ୍ବରୂପ ଜନ୍ମ ମୃତ୍ୟୁ ଦୁଃଖ ଦାନ କରେ। ଯେଉଁ 
ଜ୍ଞାନୀଗଣ ମୋର ଜନ୍ମକର୍ମକୁ ନିତ୍ୟ ଓ ମୋର ଶରୀରକୁ 
ସଚ୍ଚିଦାନନ୍ଦ ଜ୍ଞାନ କରି ଜ୍ଞାନର ସିଦ୍ଧି ନିମିର୍ତ ମୋର ଭଜନ 
କରନ୍ତି, ସେମାନେ ସ୍ମୁଳ ସୃକ୍ଷ୍ମ ଶରୀରର ନାଶଦ୍ଵାରା ମୋକ୍ଷ 
କାମନା କରୁଥିବାରୁ ମୁଁ ସେମାନଙ୍କ ପାଇଁ ଅନଶ୍ବର ବ୍ରହ୍ମାନନ୍ଦର 
ବିଧାନ କରି ସେମାନଙ୍କର ଭଜନଫଳ ସ୍ଵରୂପ ଅବିଦ୍ୟାକୃତ 
ଜନ୍ମ ମୃତ୍ୟୁର ଧ୍ବଂସ ହିଁ ପ୍ରଦାନ କରେ। ତେଣୁ କେବଳ ଯେ 
ଏକାନ୍ତ ଭକ୍ତ ମୋତେ ଭଜନ୍ତି ତାହା ନୁହେଁ; ସବୁଲୋକ, କି 
ଜ୍ଞାନୀ କି କର୍ମୀ, କି ଯୋଗୀ, କି ଅନ୍ୟ ଦେବତା ଉପାସକ, 
ସମସ୍ତେ ମୋର ମାର୍ଗ ହିଁ ଅନୁସରଣ କରନ୍ତି, କାରଣ ମୁଁ 


ସର୍ବରୂପ, ଏବଂ ଜ୍ଞାନ କର୍ମ ଆଦି ସମସ୍ତ ମୋର ମାର୍ଗ। 
ଭଗବାନ କଳ୍ପତରୁ ସଦୃଶ ଭକ୍ତମାନଙ୍କର ବାଞ୍ଚା ପୂର୍ଣ୍ କରନ୍ତ । 
କି ଜ୍ଞାନୀ, କି ଅଜ୍ଞାନ, କି ସକାମ, କି ନିଷ୍କାମ, ଯେ କେହି 
ହୁଅନ୍ତୁ ନା କାହିକିଥ ମଙ୍ଗଳମୟ ଭଗବାନଙ୍କର ଚରଣରେ 
ନିଜର ମନୋରଥ ଜଣାଇ ହତାଶ ହୁଅନ୍ତି ନାହିଁ । ପକ୍ଷପାତଶୂନ୍ୟ 
ଭକ୍ତବତ୍ସଳ ବିଶ୍ଵମ୍ଭରଙ୍କର କୃପାଭଣ୍ଡାର ସମ୍ମୁଖରେ ଉପସ୍ଥିତ 
ହୋଇ କୌଣସି ଯାଚକ ରିକ୍ତ ହସ୍ତରେ ଫେରିଆସେ ନାହିଁ। 


ପ୍ରଶ୍ନ ହୋଇପାରେ, ଯେଉଁମାନେ ଅନ୍ୟ ଦେବୋପାସକ 
ସେମାନଙ୍କ ପ୍ରତି କ'ଣ ଭଗବାନଙ୍କର କୃପା ହୁଏନାହିଁ ? ହୁଏ। 
ସଂସାରରେ ଯେତେ ପ୍ରକାର ଦେବତାଙ୍କର ଉପାସନା ପଦ୍ଧତି 
ଅଛି ଏବଂ ସମ୍ପ୍ରଦାୟ ଭେଦରେ ଯେତେ ପ୍ରକାର ଧର୍ମାନୁଷ୍ଠାନ 
ପ୍ରଚଳିତ ରହିଅଛି ସେ ସମସ୍ତର ଫଳଦାତା ଏକମାତ୍ର 
ଭଗବାନ । ବେଦାଦି ଶାସ୍ତ୍ରରେ ଇନ୍ଦ୍ର, ମିତ୍ର, ବରୁଣ, ସୂର୍ଯ୍ୟ, 
ଶିବ, ଶକ୍ତି, ଗଣେଶ ପ୍ରଭୃତି ଦେବତାଙ୍କ ପୂଜାର ବ୍ଯବସ୍କା 
ଅଛି। ମନୁଷ୍ଯ ଭିନ୍ନ ଭିନ୍ନ ରୁଚି ଓ ବିଶ୍ଵାସବଶତଃ ଭିନ୍ନ ଭିନ୍ନ 
ଭାବରେ, ଭିନ୍ନ ଭିନ୍ନ କାମନାରେ ନିଜ ନିଜର ସମ୍ପ୍ରଦାୟ 
ଅନୁସାରେ ଅନେକ ଦେବତାଙ୍କର ଉପାସନା କରେ। ସେ 
ଯେକୌଣସି ପଚ୍ଛା ଅବଲମ୍ବନ କଲେ ସୁଦ୍ଧା ସମସ୍ତ ମାର୍ଗ 
ପରମେଶ୍ବରଙ୍କର ସୁବିଶାଳ ଭବନ ଆଡ଼କୁ ଯାଇଅଛି; ଅର୍ଥାତ୍‌ 
ଯେକୌଣସି ଦେବତାଙ୍କର ଉପାସନା, ସର୍ବାତ୍ନା ଭଗବାନଙ୍କର 
ହି ଉପାସନା। 


ଅତଏବ ଧର୍ମ ରାଜ୍ୟରେ ବିବାଦ ବିସମ୍ବାଦର ଅବକାଶ 
ନାହିଁ | ଅଜ୍ଞ ଲୋକେ ଯଶଃ ଓ ପ୍ରତିଷ୍ଠା ଲାଭ ଆଶାରେ ନିଜ 
ମତର ପ୍ରାଧାନ୍ୟ ସ୍ମ୍ରାପନ କରିବା ପାଇଁ ଓ ଦଳବୃଦିି ପାଇଁ 
ନାନା ଅନର୍ଥ ସୃଷ୍ଟ କରନ୍ତ । ମହିମ୍ନସ୍ତୋତ୍ରରେ ଅଛି : 


ତ୍ରୟୀ ସାଂଖ୍ୟଂ ଯୋଗଃ ପଶୁପତି 

ମତଂ ବୈଷ୍ଣବମିତି 
ପ୍ରଭିନ୍ନେ ପ୍ରସ୍ଥାନେ ପରମିଦ 

ମଦଃ ପଥ୍ୟମିତି ଚ | 


ସାଧାରଣ ବ୍ରାହ୍ମସମାଜ ତ୍ୟାଗ 


ରୁଚୀନାଂ ବୈଚିତ୍ର୍ୟାଦୂଜୁ 

କୁଟିଳ ନାନା ପଥଜୁଷାଂ 
ନୃଣାମେକୋ ଗମ୍ୟସ୍ତ୍ଵମସି 

ପୟସାମର୍ଣ୍ଣବ ଇବ। 


ବୈଦିକ ମତ, ସାଂଖ୍ୟମତ, ଯୋଗ ମତ, ଶୈବ ମତ, 
ବୈଷ୍ଣବ ମତ ପ୍ରଭୃତି ନାନା ପଚ୍ଛା ପରସ୍ପର ଭିନ୍ନ ହେଲେ 
ସୁଦ୍ଧା ଲୋକେ ସେମାନଙ୍କ ରୁଚିର ବୈଚିତ୍ର୍ୟ ହେତୁରୁ ଏ ପଥଟା 
ହିତକର, ଏହିପରି ମନେକରି ସରଳ ଓ କୁଟିଳ ପଚ୍ଛା 
ଅବଲମ୍ବନ କରିଥାଆନ୍ତି । କିନ୍ତୁ ନଦୀମାନଙ୍କର ଗନ୍ତବ୍ଯସ୍ଫାନ 
ଯେପରି ସମୁଦ୍ର, ସେହିପରି ସମସ୍ତଙ୍କର ଲକ୍ଷ୍ୟସ୍କୁଳ ଏକମାତ୍ର 
ଭଗବାନ । 


ଏହି ସମସ୍ତ ତତ୍ତ୍ଵ ଉପଲବ୍ଧି କରି ବିଜୟକୃଷ୍ଣ, ଶାକ୍ତ, 
ଶୈବ, ଗାଣପତ୍ଯ,ଃ ଆଉଲ୍‌, ବାଉଲ୍‌, ସାଇ, ଦରବେଶ - 
ସମସ୍ତଙ୍କୁ କ୍ରୋଡ଼ଗତ କରି, ସର୍ବଧର୍ମ୍ମସମନ୍ବିତ ଏକ ବିରାଟ 
ଧର୍ମ୍ମପନ୍ଛାର ନିର୍ଦ୍ଦେଶ ଦେଲେ। ଯେ ଯେଉଁ ପନ୍ଛାରେ ଗତି 
କରନ୍ତୁ, କାହାରି ସହିତ କାହାରି ବିବାଦ ନାହିଁ; ସମସ୍ତଙ୍କର 
ଲକ୍ଷ୍ୟ ଏକ।ଏ ଧର୍ମ୍ମ ଭଲ,ଏ ଧର୍ମ୍ମ ମନ୍ଦ- ଏପରି ଭାବ 
ତାଙ୍କଠାରେ ସ୍ଫ୍ରାନ ପାଏ ନାହିଁ। ସେ ଦେଖିଲେ ଯେ ହିନ୍ଦୁ, 
ବୌଦ୍ଧ, ଖ୍ରୀଷ୍ଟାନ, ମୁସଲମାନ ପ୍ରଭୃତି ଧର୍ମ୍ନ ଭଗବାନଙ୍କୁ ଲାଭ 
କରିବାର ବିଭିନ୍ନ ପନ୍ଛା। ସେ ସମସ୍ତ ସମ୍ପ୍ରଦାୟର ସାଧୁ/ ଭକ୍ତ 
ଓ ମହାପୁରୁଷମାନଙ୍କୁ ସମାନ ଭକ୍ତି ଓ ଆଦର କରୁଥିଲେ। 
ଯାହାଙ୍କ ମଧ୍ୟରେ ପ୍ରକୃତ ସାଧୁତା, ଯଥାର୍ଥ ଭଗବଦ୍‌ ଭକ୍ତି 
ଦେଖୁଥିଲେ ସମ୍ପ୍ରଦାୟ ନିର୍ବିଶେଷରେ ସେମାନଙ୍କର ସଙ୍ଗସୁଖ 
ଲାଭ କରୁଥିଲେ। ସମସ୍ତ ସମ୍ପ୍ରଦାୟର ସାଧୁମାନେ ତାଙ୍କ 
ନିକଟକୁ ଆସି ତାଙ୍କ ସହିତ ଧର୍ମ୍ମାଳାପ କରୁଥିଲେ। ସେ ନିଜ 
ପଚ୍ଛାରେ ସ୍ମୁର ଓ ଅଟଳ ରହି ସକଳ ସମ୍ପ ଦାୟ ପ୍ରତି 
ଉଦାରଭାବ ପୋଷଣ କରୁଥିଲେ । କୌଣସି ସାଧୁଙ୍କର ଆଚାର 
ବ୍ୟବହାରରେ ସେ ଦୋଷାରୋପ କରୁ ନଥିଲେ। କୌଣସି 
ତାନ୍ତ୍ରିକ ସାଧୁ ତାଙ୍କର ଆତିଥ୍ୟ ଗ୍ରହଣ କରୁଥିଲେ ବିଜୟକୃଷ୍ଣ 
ତାଙ୍କର ପ୍ରୟୋଜନାନୁସାରେ “ କାରଣ” ଅର୍ଥାତ୍‌ ମଦ୍ୟ ଯୋଗାଇ 
ଦେଉଥିଲେ। ଏହା ତାଙ୍କ ନିକଟରେ ଅନ୍ୟାୟ ବା ଶାସ୍ତ୍ରବିରୁଦ୍ଧ 
ବୋଧ ହେଉନଥିଲା। ସେ ଆହୁରି ମଧ୍ୟ ଦେଖିଲେ ଯେ ଶୁଣା 
ଧର୍ମ୍ନ ଓ ଭିତରୁ ଫୁଟିଉଠିବା ଧର୍ନମ୍ମ ମଧ୍ୟରେ ବିରାଟ ପ୍ରଭେଦ । 


୧୬୧ 


ଭଗବତ୍‌ କୃପାରୁ ମନୁଷ୍ୟ ମଧ୍ୟରେ ଯେତେବେଳେ ଧର୍ମ୍ନ 
ପ୍ରସ୍ଭୁଟିତ ହୁଏ ସେତେବେଳେ ସେ ଶୁଣାଧର୍ମ୍ମ ଓ ଫୁଟାଧର୍ମ୍ମର 
ପାର୍ଥକ୍ୟ ଅନୁଭବ କରିପାରେ। ଫୁଟାଧର୍ମ୍ମ ମନୁଷ୍ୟକୁ ମୁକ୍ତି ଦିଏ 
ଏବଂ ଭକ୍ତିରାଜ୍ୟକୁ ନେଇଯାଏ । ଶୁଣାଧର୍ମ୍ମରେ ବାସନା 
ପର୍ଯ୍ୟନ୍ତ କ୍ଷୟ ପ୍ରାପ୍ତ ହୁଏନାହିଁ । ସେ କହନ୍ତି ସମସ୍ତ ସମ୍ପ୍ରଦାୟ 
ଆମର; କିନ୍ତୁ ଆମର କୌଣସି ସମ୍ପ୍ରଦାୟ ନାହିଁ । ଥରେ ତାଙ୍କୁ 
ସତୀଶଚନ୍ଦ୍ର ମୁଖୋପାଧ୍ୟାୟ ପଚାରିଲେ, “ ବ୍ରହ୍ମା, ବିଷଯୁ, ଶିବ 
ଯାହାଙ୍କୁ କୁହାଯାଏ ଓ ଯାହାଙ୍କର ପୂଜା ହୁଏ, ସେମାନେ ଏକ 
ନା କ'ଣ ?” ସେ ଉତ୍ତର ଦେଲେ, “ ବ୍ରହ୍ମା, ବିଷୁ ଓ ଶିବ 
ସୃଷ୍ଟି ପ୍ରଣାଳୀରେ ଭିନ୍ନ; କିନ୍ତୁ ଯାହାଙ୍କର ପୂଜା ହୁଏ, ସେମାନେ 
ଏକ । ଭଶ୍ଵରଙ୍କର ବିଭିନ୍ନ ରୂପ; ଯେପରି ରଙ୍ଗମଞ୍ଚରେ ଜଣେ 
ଲୋକ କୃଷକ ସାଜି ଅଭିନୟ କରେ, ସେହି ଲୋକ ପୁଣି 
କୌଣସି ସମୟରେ ରାଣୀ ସାଜେ ଏବଂ ପୁଣି କେତେବେଳେ 
ବୀରପୁରୁଷ ସାଜି ଅଭିନୟ କରେ । କିନ୍ତୁ ଯେ ସେହି ଲୋକକୁ 
ପୂର୍ବରୁ ଚିହ୍ନିଥଏ ସେ ବୁଝିପାରେ ଯେ ଜଣେ ଲୋକ ଭିନ୍ନ 
ଭିନ୍ନ ରୂପରେ ଅଭିନୟ କରୁଅଛି । ” ସାମ୍ପ୍ରଦାୟିକ ଭେଦବୁଵି 
ନ ରଖିବା ପାଇଁ ସେ ଉପଦେଶ ଦିଅନ୍ତି - “ ଶାସ୍ତରେ ଅଛି, 
ଜୀବ ବହୁ ଜନ୍ମ ଘୂରି ଘୂରି ପରେ ମନୁଷ୍ଯ ଜନ୍ମ ଲାଭ 
କରେ। ମନୁଷ୍ୟ ଜନ୍ମ ପାଇବା ପରେ ମଧ୍ୟ ବହୁଜନ୍ଗ ଭୂତ› 
ପ୍ରେତଃ ପିଶାଚ ଓ ଉପଦେବତାଙ୍କର ପୂଜା କରି ତପ୍ପରେ 
ଗୁରୁଙ୍କଠାରୁ ଦୀକ୍ଷାର ଅଧ୍ବକାରୀ ହୁଏ । ଗୁରୁଙ୍କଠାରୁ ଦୀକ୍ଷିତ 
ହୋଇ ପ୍ରଥମ ତିନି ଜନ୍ମ ସୂର୍ଯ୍ୟୋପାସନା, ପର ତିନି ଜନ୍ମ 
ଗଣେଶ, ପର ଶତ ଜନ୍ମ ଶଚ୍ଚି, ପରେ ତିନି ଜନ୍ମ ଶିବ, 
ତତ୍ପରେ ତିନି ଜନ୍ମ ବିଷ୍ଣୁ ଉପାସନା କରି ସତ୍ତ୍ଵଗୁଣ ବର୍ଵିତ 
ହେଲେ ସେ ସଦ୍‌ଗୁରୁଙ୍କର କୃପା ଲାଭ କରେ। ସଦ୍‌ଗୁରୁଙ୍କ 
କୃପା ଲାଭ କରି ବ୍ରହ୍ମଜ୍ଞାନନ ଯୋଗ ଏବଂ ସର୍ବଶେଷରେ 
ପଞ୍ଚମ ପୁରୁଷାର୍ଥ ପ୍ରେମ ଲାଭ କରନ୍ତି ।” 


ବିଜୟକୃଷ୍ଣ ଯେଉଁ ଅସାମ୍ପରଦାୟିକ ଧର୍ମ୍ନର 
ଅମ୍ପୃତସାଗରରେ ଭାସମାନ ହେବାକୁ ଲାଗିଲେ ସେହି ଅମୃତ 
ଯେତେବେଳେ ଜୀବଟଗଣଙ୍କୁ ଦାନ କରିବାକୁ ଆରମ୍ଭ କଲେ 
ସେତେବେଳେ ଅନେକେ ତାଙ୍କର ଅବସ୍କ୍ା ଓ ଅଧିକାର 
ସମ୍ବନ୍ଧରେ ସମ୍ପୂର୍ଣ୍ଣ ଅଜ୍ଞ ରହି ତାଙ୍କୁ ସନ୍ଦେହ ଦୃଷ୍ଟିରେ ଦେଖିବାକୁ 
ଲାଗିଲେ। କୌଣସି ଅପୂର୍ବ ନୂତନ ବସ୍ତୁର ପ୍ରଚାର ସମୟରେ 


୧୬୨ 


ଲୋକେ ନାନା ପ୍ରକାର ଆପରଭି ଅଭିଯୋଗ ପ୍ରକାଶ କରିଥାଆନ୍ତି 
ଓ ଆନ୍ଦୋଳନ ଆରମ୍ଭ କରିଦିଅନ୍ତି। ସେହିପରି ବିଜୟକୃଷ୍ଣଙ୍କର 
ନୂଚନ ଗଚିବିଧିରେ ସାଧାରଣ ବ୍ରାହ୍ମସମାଜରେ ଆନ୍ଦୋଳନ 
ଲାଗିଗଲା। ଗୁରୁକରଣ ଓ ସାଧନ ପ୍ରଦାନ ବ୍ରହ୍ମସମାଜର 
ମଚବିରୁଦ୍ଧ। ଏଥିପାଇଁ ବ୍ରାହ୍ମଗଣ ବିଜୟକୃଷ୍ଣଙ୍କ କାର୍ଯ୍ୟକୁ 
ଆପଭିଜନକ ମନେକଲେ! ଏହାଦ୍ଵାରା ଲୋକଙ୍କର ତାଙ୍କ ପ୍ରତି 
ଯେ ଆନ୍ତରିକ ଶ୍ରଦ୍ଧା ଥିଲା, ତାହା ଅକ୍ଷୁଣ୍ତ ଥାଏ୍ଓୱ କେବଳ 


ସେମାନଙ୍କର ଧାରଣା ହେଲା ଯେ ସେ ଭ୍ରମରେ ପଡ଼ିଛନ୍ତି। 


ଯାହାହେଉ, ସାଧାରଣ ବ୍ରାହ୍ମସମାଜ ସହିତ ଏପରି 
ମଚଭେଦ ହେବାରୁ ସତ୍ୟସନ୍ଧ ବିଜୟକୃଷ୍ଣ ସନ ୧୨୯୨ 
ଚୈତ୍ର ୧୦ ଦିନ ଉକ୍ତ ସମାଜର କାର୍ଯ୍ୟନିର୍ବାଦକ ସଭାର 
ଅବଗଚି ନିମିତ୍ତ ଏକ ପଦତ୍ୟାଗ ପତ୍ର ପ୍ରେରଣ କଲେ। କିନ୍ତୁ 
ସଭ୍ୟମାନଙ୍କ ଅନୁରୋଧକ୍ରମେ ସେ ତାହା ପ୍ରତ୍ୟାହାର କଲେ | 
କିନ୍ତୁ ଆନ୍ଦୋଳନର ଅବସାନ ହେଲା ନାହିଁ। ବିଜୟକୃଷ୍ଣ 
ବ୍ରାହ୍ମବନ୍ଧୁମାନଙ୍କ ପ୍ରତି ନିବେଦନ” ଶୀର୍ଷକ ଖଣ୍ଡିଏ ପତ୍ର 
ପ୍ରେରଣ କରି ପରେ ପ୍ରଚାରକ ପଦତ୍ୟାଗ ପତ୍ର ପ୍ରଦାନ କଲେ । 
ପ୍ରଥମ ପତ୍ର ତଳେ ଉଦ୍ଧୃତ ହେଲା: 


ବ୍ରାହ୍ମ ବନ୍ଧୁଙ୍କ ପ୍ରତି ନିବେଦନ 


ଯାହା ସତ୍ୟ ତାହାହିଁ ବ୍ରାହ୍କ ଧର୍ମ୍ନ। ବ୍ରାହ୍ଲ ଧର୍ମ 
ସାର୍ବଭୌମିକ ଧର୍ମ୍ପନ ଏଥିରେ ଦଳ ନାହିଁ। ଏହି କାରଣରୁ ମୁଁ 
ଯେଉଁଠାରେ ସତ୍ୟ ପାଏ ଏବଂ ଯାହା ସତ୍ୟ ବୋଲି ବୁଝେ, 
ତାହାହି ଗ୍ରହଣ କରିଥାଏ। ସାଧାରଣ ବ୍ରାହ୍ମ ସମାଜ ଆଶଙ୍କା 
କରୁଅଛନ୍ତି ଯେ ମୋର କାର୍ଯ୍ୟରେ ସେମାନଙ୍କର କ୍ଷତି ହେବ। 
ଅତଏବ ସାଧାରଣ ବ୍ରାହ୍ମସମାଜର ବନ୍ଧୁମାନଙ୍କୁ ସୁଖୀ କରିବା 
ପାଇଁ ମୁଁ ସେମାନଙ୍କ ସହିତ ସମସ୍ତ ବାହ୍ୟ ସମ୍ବନ୍ଧ ପରିତ୍ୟାଗ 
କଲି। ସାଧାରଣ ବ୍ରାହ୍ମ ସମାଜନଃ ନବବିଧାନ ସମାଜ, ଆଦି 
ସମାଜ, ହିନ୍ଦୁ ସମାଜ, ଖ୍ରୀଷ୍ଟୀୟ ସମାଜ, ମୁସଲମାନ ସମାଜ 
- ମୁଁ ସମସ ସମାଜର ଦାସାନୁଦାସ | ମୋର କୌଣସି ସମ୍ପ୍ରଦାୟ 
ନାହିଁ; ଅଥଚ ସମସ୍ତ ସମ୍ପ୍ରଦାୟ ମୋର । ଯେଉଁଠାରେ ଯେତେ 
ଟିକିଏ ସତ୍ୟ, ସେହି ଟିକକ ମୋର ବ୍ରାହ୍ମ ଧର୍ମ। ଏହି ସମୟରୁ 
ଏହି ସାର ସତ୍ୟ, ସାର୍ବଭୌମିକ ବ୍ରାହ୍ମଧର୍ମ୍ନ ପ୍ରଚାର କରିବି। 
ମୋର ମତର ଆଭାସ ତଳେ ପ୍ରକାଶ କରୁଛି। 


ଶ୍ରୀ ବିଜୟକୃଷ୍ଣ ଚରିତ 


ଏହି ଅସୀମ ବିଶ୍ବରାଜ୍ୟର ସୃଷ୍ଟି କଉଁ ପରମେଶ୍ବର, 
ସତ୍ୟସ୍ଵରୂପ, ଜ୍ଞାନସ୍ଵରୂପ, ଅନନ୍ତସ୍ବରୂପ, ଆନନ୍ଦ-ଶାନ୍ତ- 
ମଙ୍ଗଳସ୍ଵରୂପ, ଅଜର, ଅମର, ନିତ୍ୟ, ଏକମାତ୍ର ଅଦ୍ବିତୀୟ, 
ପବିତ୍ର ସ୍ବରୂପ। ସେ ନିରାକାର, ଅର୍ଥାତ୍‌ ତାଙ୍କର କୌଣସି 
ପ୍ରକାର ଜଡ଼ୀୟ ରୂପ ନାହିଁ; ସେ ସମସ୍ତଙ୍କର ସ୍ରଷ୍ଟା, କୌଣସି 
ସୃଷ୍ଟ ବସ୍ତୁ ପରି ନୁହନ୍ତି ସେ ସ୍ଵତନ୍ତ୍ର କାହାରି ସହିତ ତାଙ୍କର 
ତୁଳନା ହେବନାହିଁ। 


ସେ ଏକମାତ୍ର ଅଦ୍ବିତୀୟ ଜଗତରେ ଦୁଇଜଣ ଭଶ୍ଵର 
ନାହାନ୍ତି | ତିନିଜଣ ନାହାନ୍ତି ଅଥବା ଅନେକ ଭଶ୍ଵର ନାହାନ୍ତି । 
ଯେକୌଣସି ମନୁଷ୍ୟ ଜଗଦୀଶ୍ଵର ବୋଲି ଯେକୌଣସି ନାମରେ 
ତାଙ୍କୁ ଡାକିଲେ, ସେହି ଅଦ୍ବିତୀୟ ପରମେଶ୍ବରଙ୍କୁ ଡାକେ | ଆଉ 
ଦ୍ବିତୀୟ ଯେତେବେଳେ ନାହାନ୍ତି, ସେତେବେଳେ ଅନ୍ୟ ଭଶ୍ଵର 
ଆସିବେ କେଉଁଠୁ ? 


ପରମେଶ୍ବରଙ୍କର କୌଣସି ନିର୍ଦ୍ଦିଷ୍ଟ ନାମ ନାହିଁ। ନାନା 
ଦେଶର ଲୋକେ ନିଜ ଭାଷାରେ ତାଙ୍କୁ ଗୋଟିଏ ଗୋଟିଏ 
ନାମରେ ଡାକିଥାଆନ୍ତି। ସୃଷ୍ଟିକର୍ତାଙ୍କୁ ଲକ୍ଷ୍ୟ କରି ତୁମେ ବ୍ରହ୍ମ 
କହ, ଆଲ୍ଲା କହ, ଖୋଦା କହ, ହରି କହ, ରାମ କହ, କୃଷ୍ 
କହ, କାଳୀ କହ, ଦୁର୍ଗା କହ, ସେଥିରେ କିଛି ମାତ୍ର କ୍ଷତି 
ନାହିଁ। କେହି କେହି କହନ୍ତି, ଏହା ଲୋକଙ୍କ ମନରେ ଭ୍ରାନ୍ତ 
ଜନ୍ମାଇପାରେ। ଏକଥା ମଧ୍ୟ ଠିକ୍‌ ନୁହେଁ । କାରଣ, “' ହରି” 
ଶବ୍ଦ ସିଂହ, ଅଶ୍ଵ, ବାନର ପ୍ରଭୃତି ଓ ପାପହରଣ କର୍ଭା 
ପରମେଶ୍ବର - ଏହି ସମସ୍ତଙ୍କୁ ବୁଝାଏ । କେହି ଯଦି ଭଗବାନଙ୍କୁ 
ଲକ୍ଷ୍ୟ କରି ହରି ବୋଲି ଗଦଗଦ ଭାବରେ ଡାକି ଡାକି ଅଶ୍ରୁପାତ 
କରେ, ତେବେ ଏପରି କେହି ଲୋକ ନାହିଁ ଯେ କହିବ - 
ଏ ଲୋକଟା ବାନର ପ୍ରଭୂତି ପଶୁଗୁଡ଼ାଙ୍କୁ ଡାକି କାନ୍ଦୁଅଛି। 
ବିଶେଷତଃ ମନୁଷ୍ୟର ଭ୍ରମ ହେଲେ ବା କ୍ଷତି କ”ଣ ? ଆମର 
ଉଦ୍ଧାରକର୍ତା ମନୁଷ୍ୟ ନୁହନ୍ତି। ଆମର ଦେବତା ଅନ୍ତର୍ଯ୍ୟାମୀ; 
ସେ ଜାଣିଲେ ହେଲା। ତୁମେ ଯେଉଁ ନାମରେ ଭଗବାନଙ୍କୁ 
ଲାଭ କର, ସେହି ନାମ ତୁମ ପକ୍ଷରେ ଶ୍ରେଷ୍ଠ । ଅନ୍ଯମାନେ 
ଯେଉଁ ନାମରେ ଡାକନ୍ତୁ, ସେଥିରେ ଆପଭି କ'ଣ ? 


ପୂର୍ବେ କହିଅଛି ଯେ ଭଶ୍ଵରଙ୍କର ଜଡ଼ୀୟ ରୂପ ନାହିଁ। 
ଏଥିପାଇଁ ତାଙ୍କୁ ନିରାକାର କହୁଁ । କିନ୍ତୁ ତାଙ୍କର ନିରାକାର 


ସାଧାରଣ ବ୍ରାହ୍ମସମାଜ ତ୍ୟାଗ 


ସଚ୍ଚିଦାନନ୍ଦ ରୂପ ଅଛି, ଯାହା ଜ୍ଞାନ ଚକ୍ଷୁରେ ଦର୍ଶନ କରାଯାଏ | 
ଯେପରି ଜ୍ଞାନଚକ୍ଷୁ ଅଛି ସେହିପରି ଜ୍ଞାନକର୍ଣ୍ ଅଛି, 
ଜ୍ଞାନନାସିକା, ଜ୍ଞାନରସନା ଇତ୍ୟାଦି ଅଛି, ଯହିଁରେ ଶ୍ରବଣ, 
ଘ୍ରାଣ, ଆସ୍ଵାଦନ, ଅନୁଭବ ହୁ ଏ। ସଜ୍ଞାନଚକ୍ଷୁରେ , 
ଇହଲୋକରେ ଓ ପରଲୋକରେ ଯାହାକିଛି ସତ୍ୟ ଅଛି, 
ତାହା ପ୍ରତ୍ୟକ୍ଷ କରାଯାଏ । ସାଧନା ଦ୍ଵାରା ଜ୍ଞାନଚକ୍ଷୁ ବିକଶିତ 
କରାହୁଏ। ଯାହାଙ୍କର ଶରୀର, ଆଡ୍ଗା ନିର୍ମଳ, ସେମାନଙ୍କର 
ସ୍ଵତଃ ଜ୍ଞାନଚକ୍ଷୁ ବିକଶିତ ହୋଇପାରେ ; ଅନେକଙ୍କର ମଧ୍ୟ 
ହ୍ୁଏ। ପରମେଶ୍ବର ଏକ, ତାଙ୍କ ପ୍ରଦତ୍ତ ମାନବୀୟ ଧର୍ମ୍ନ 
ମଧ୍ୟ ଏକ। ଯାହା ସତ୍ଯ ତାହାହିଁ ଧର୍ମ୍ମନ। ସତ୍ଯ ଧର୍ମ୍ମରେ 
ଦଳ ନାହିଁ, ସମ୍ପ୍ରଦାୟ ନାହିଁ। ମନୁଷ୍ୟର ଭ୍ରମ ପ୍ରମାଦରେ 
ଦଳାଦଳିର ସୂଷ୍ଟ ହୁଏ; ପ୍ରକୃତ ଧର୍ମ୍ମରେ ଦଳ ନାହ। 


ଲଶ୍ଵରଙ୍କୁ ପ୍ରୀତି କରିବା ଏବଂ ତାଙ୍କର ପ୍ରିୟ କାର୍ଯ୍ୟ ସାଧନ 
କରିବା, ତାଙ୍କର ଉପାସନା; ତାଙ୍କୁ ଆନ୍ତରିକ ଭଲ ପାଇଲେ 
ତାଙ୍କର ପ୍ରିୟ କାର୍ଯ୍ୟ କରାଯାଏ। ମୁଁ ଯଦି ତାଙ୍କୁ ବାସ୍ତବିକ 
ଭଲପାଏ, ତାହାହେଲେ ଯେ କେହି ଲୋକ ତାଙ୍କୁ ଭଲ 
ପାଇଲେ, ତାଙ୍କର ପୂଜା ଅର୍ଚ୍ଚନା କଲେଥ ସେ ମୋର ପରମ 
ଆତ୍ଜୀୟ, ପରମବନ୍ଧୁ । ଏଥିପାଇଁ ଯେଉଁଠାରେ ତାଙ୍କର ପୂଜା 
ଅର୍ଚନା ହୁଏ ସେ ସ୍ଫାନକୁ ବି ବି ଗମନ କରେ; ଯେଉଁଠାରେ 
ତାଙ୍କର ନାମ କୀର୍ଭନ ହୁଏ ସେ ସ୍ଫାନରେ ମଧ୍ୟ ଉପସ୍ଥିତ 
ହୋଇ ଆପଣାକୁ ଧନ୍ୟ ମନେ କରେ; ମୋର ପ୍ରଭୁଙ୍କୁ ପୂଜା 
କରୁଅଛନ୍ତି, ମୋର ପ୍ରଭୁଙ୍କ ନାମ କୀଉ୍ଭନ କରୁଅଛନ୍ତି - କେତେ 
ଆନନ୍ଦ! ଆନନ୍ଦ ଉଚ୍ଛୁଳି ପଡ଼େ। ଏଥିପାଇଁ ଶାକ୍ତ, ଶୈବ, 
ବୈଷ୍ଣବ, ଖ୍ରୀଷ୍ଟାନନ ମୁସଲମାନ - ସବୁ ସ୍ଫାନରେ ପ୍ରଭୁଙ୍କୁ 
ଅନ୍ବେଷଣ କରେ। କେତେ ବୃକ୍ଷ ତଳେ, କେତେ ପର୍ବତରେ, 
ନଦୀ ଗର୍ଭରେ, ଦେବ ମନ୍ଦିରରେ, ମସ୍ଜିଦରେ, ଗୀର୍ଜାରେ 
ମୋର ପ୍ରଭୁଙ୍କୁ ପ୍ରତ୍ୟକ୍ଷ କରି ଭୂମିଷ୍ଠ ହୋଇ ପ୍ରଣାମ କରି କୃତାର୍ଥ 
ହୋଇଅଛି । 


ଆମ ଦେଶରେ ରାଧାକୃଷ୍ଣ ଗୋଟିଏ ଆଧ୍ୟାତ୍ମିକ ରୂପକ । 
ଉପାସନା ଓ ଯୋଗର ଏପରି ଉଚ୍ଚଭାବ ଆଉ ଅଛି ବୋଲି 
ମୋର ବିଶ୍ଵାସ ନାହିଁ। ରାଧା ଭକ୍ତ, କୃଷ୍ଣ ଉପାସ୍ୟ ଦେବତା, 
ପରମେଶ୍ବର | ବୁଦ୍ଧ, ଯୀଶୁଖ୍ରୀଷ୍ଟ, ମହମ୍ମଦ, ଚୈତନ୍ୟ, ନାନକ, 
କବୀର, ଧୁବ, ପ୍ରହ୍ୟାଦ, ନାରଦ, ଜନକ ପ୍ରଭୃତି ମହାତ୍ାଗଣ 


୧୬୩ 


ଆମର ଭକ୍ତିର ପାତ୍ର । ଉପାସନା ସମୟରେ ଭଶ୍ଵରଙ୍କ ମଧ୍ୟରେ 
ସେମାନଙ୍କୁ ଦର୍ଶନ କରାଯାଏ। 


ପରମେଶ୍ବର ହିଁ ଏକମାତ୍ର ଗୁରୁ । ସେ ଗୁରୁ ହୋଇ ସର୍ବତ୍ର 
ବିରାଜ କରୁଅଛନ୍ତି । ଜଳ, ବାୟୁ, ଅଗ୍ନି, ବୃକ୍ଷ, ଲତା, ନଦୀ, 
ପର୍ବତ, ଗ୍ରହ, ଉପଗ୍ରହ, କୀଟ, ପତଙ୍ଗ, ମନୁଷ୍ଯ - ସମସ୍ତଙ୍କ 
ମଧ୍ୟ ଦେଇ ସେହି ଜଗଦ୍‌ଗୁରୁ ଶିକ୍ଷା ଦେଉ ଅଛନ୍ତ । 
ଯେତେବେଳେ ୟେଉଁ ବସ୍ତୁ ମଧ୍ୟରୁ ଶିକ୍ଷା ପାଏ, ସେହି ବସ୍ତୁକୁ 
ଭଲପାଏ, ଭକ୍ତି କରେ। ପିତା, ମାତା, ଉପଦେଷ୍ଟା ପ୍ରଭୃତି 
ଗୁରୁଜନଙ୍କୁ ଭକ୍ତି କରିବା ପ୍ରୟୋଜନ | ସେମାନଙ୍କ ଚରଣରେ 
ଭୂମିଷ୍ଠ ହୋଇ ପ୍ରଣାମ କଲେ ଧର୍ମ୍ମ ଲାଭ ହୁଏ। କୌଣସି 
ମନୁଷ୍ୟକୁ ନୁ ଭଶ୍ଵର ଜ୍ଞାନରେ, କି ତାଙ୍କର ଅବତାର କି ମଧ୍ୟବର୍ଭୀ 
ରୂପେ ପ୍ରାର୍ଥନା କଲେ ଅଧୋଗତି ହୁଏ। ନିଜର ଅହଙ୍କାର 
ନଷ୍ଟ କରିବାକୁ ହେଲେ ନରନାରୀମାତ୍ରଙ୍କର ପଦଧୂଳି ଗ୍ରହଣ 
କରିବା ବିଶେଷ ଉପାୟ |: 


ଅହଙ୍କାର ନଷ୍ଟ ନ ହେଲେ ଧର୍ମ୍ମର ଅଙ୍କୁର ବାହାରେ 
ନାହିଁ। ପରମେଶ୍ବର ପ୍ରତ୍ୟେକ ନରନାରୀଙ୍କ ହୃଦୟରେ ଜ୍ଞାନ, 
ପ୍ରେମ, ଶକ୍ତିରୂପେ ବିରାଜ କରୁଛନ୍ତି। ଆତ୍କା। ସହିତ 
ପରମାତ୍ନାଙ୍କର ଜ୍ଞାନ, ପ୍ରେମ ଶକ୍ତିର ଯୋଗ କରିବାକୁ ହିଁ 
ଯୋଗସାଧନ କହନ୍ତି । ଏହି ଯୋଗସାଧନ କଲେ ମନୁଷ୍ୟର 
ଦିବ୍ୟଦୃଷ୍ଟି ପ୍ରସ୍ତୁଟିତ ହୁଏ। ଏହାକୁ ହିଁ “କରତଳନ୍ୟସ୍ତ 
ଆମଳକବତ୍‌ ' କହିଥାଆନ୍ତି । ଏ ଅବସ୍ତା ହେଲେ ସଂଶୟ ରହେ 
ନାହିଁ । ଏଥିପାଇଁ ପ୍ରାଚୀନ ରଷିଗଣ କହିଅଛନ୍ତି : 
“ ଭିଦ୍ୟତେ ହୃଦୟ ଗ୍ରନ୍ଦି 
ଶ୍ଚିଦ୍ୟନ୍ତେ ସର୍ବସଂଶୟାଃ 
କ୍ଷୀୟନ୍ତେ ଚାସ୍ୟ କର୍ମ୍ନାଣି 
ତସ୍ଲିନ୍‌ ଦୃଷ୍ଟେ ପରାବରେ । 


କଲିକତା 

ସାଧାରଣ ବ୍ରାହ୍ମ ସମାଜ 
ପ୍ରଚାରକ ନିବାସ 

୩୧ ବୈଶାଖ 

୧୮୮୮ ଶକ, ୧୨୯୩ ସନ। 


ନିବେଦକ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


୧୬୪ 


ଏହା ପୂର୍ବରୁ ପୁଣ୍ୟଦାପ୍ରସାଦ ସରକାର ଓ ଗଗନଚନ୍ଦ୍ର 
ଘୋଷ ନାମକ ଦୁଇ ଜଣ ବ୍ରାହ୍ମ ବିଜୟକୃଷ୍ଣଙ୍କ ମତ ସମ୍ବନ୍ଧରେ 
ସେମାନଙ୍କର ଅଭିଯୋଗ ବ୍ରାହ୍ମସମାଜର କାର୍ଯ୍ୟନି ର୍ବାହକ 
ସଭାକୁ ପ୍ରେରଣ କରିଥିଲେ। 


ପୁଣ୍ୟଦା ପ୍ରସାଦଙ୍କ ପତ୍ର 


“ ଗୋସ୍ଵାମୀ ମହାଶୟ ବର୍ଭମାନ ସମୟରେ ଯେଉଁସବୁ 
କାର୍ଯ୍ୟ କରୁଅଛନ୍ତି ଚାହାଦ୍ଵାରା ବ୍ରାହ୍ମସମାଜର ଅତ୍ଯନ୍ତ ଅନିଷ୍ଠ 
ହେଉଅଛି। ଏହାର ପ୍ରଚିବିଧାନ ହେବା ଉଚିତ । ଗୋସ୍ଵାମୀ 
ମହାଶୟଙ୍କୁ ପ୍ରଚାରକ ପଦରୁ ବିଚ୍ୟୁତ କରାହେଉ । ତାଙ୍କ 
ବ୍ଯତୀତ କଣ ବ୍ରାହ୍ମସମାଜର କାର୍ଯ୍ୟ ଚଳିବ ନାହିଁ ? ସେ 
ବ୍ରାହ୍ମସମାଜରେ ଅଛନ୍ତି କାହିଁକି ? ଯୋଗସାଧନ କରିବାର ଇଚ୍ଛା 
ହୋଇଥିଲେ, ସମାଜରୁ ପୂଥକ୍‌ ହୋଇ କରନ୍ତୁ | ” 


ଗଗନଚନ୍ଦ୍ରଙ୍କ ପତ୍ର 


“ବ୍ରାହ୍ମସମାଜର ଗୃହରେ ପୌଭଉତ୍ତଳିକ ଗାନ ହୁଏ । 
ଗୋସ୍ଵାମୀ ମହାଶୟଙ୍କ ଗ୍ଧଦ୍ରରେ ଅଶ୍ଳୀଳ ଛବି, ଯେପରି ନବ 
ନାରୀ କୂଂଜର, ଅଷ୍ଟସଖୀ ଯୋଡ଼ା ଇତ୍ୟାଦି ରଖା ହୋଇଥାଏ । 
ଏହା ଅତିଶୟ ଅନ୍ୟାୟ ଓ ବ୍ରାହ୍ମଧର୍ମ ବିରୁଦ୍ଧ । 


ଗୋସ୍ଵାମୀ ମହାଶୟ ଗୋପନରେ ସାଧନ ପ୍ରଦାନ 
କରନ୍ତି। ସାଧନ ଗୋପନରେ ଦିଆହୁଏ କାହିଁକି ? ତାହାଙ୍କର 
ପ୍ରଦତ୍ତ ସାଧନ ପ୍ରଣାଳୀ ଯଦି ସତ୍ୟ ହୁଏ ତେବେ ବ୍ରାହ୍ମସମାଜର 
ବେଦୀରୁ ତାହା ପ୍ରଚାରିତ ହେଉ । ଲୋକେ ବିଚାରପୂର୍ବକ 
ଗ୍ରହଣ କରିବେ। ଯେଉଁମାନେ କିଛିଦିନ ଗୋସ୍ଵାମୀ 
ମହାଶୟଙ୍କର ପ୍ରଦତ୍ତ ସାଧନ ପ୍ରଣାଳୀ ଅବଲମ୍ବନ କରି ସାଧନ 
ଭଜନ କରନ୍ତି ସେମାନେ ବ୍ରାହ୍ମସମାଜ ପ୍ରତି ବୀତରାଗ 
ହୋଇପଡ଼ନ୍ତି । ତାଙ୍କର ଶିଷ୍ୟମାନଙ୍କର ବିଶ୍ଵାସ ଯେ ତହାଙ୍କର 
ଚରଣରେ ମସ୍ତକ ରଖିଲେ ସେମାନଙ୍କର ଉପକାର ହୁଏ; ଏ 
କି ଭୟାନକ କଥା ! ଏହାଦ୍ଵାରା ମନୁଷ୍ଯ ଭଗବାନଙ୍କ 
ଆସନରେ ଅଭିଷିକ୍ତ ହେଉଛି କି ନା ? ଶୀଘ୍ର ଏହାର ପ୍ରତିବିଧାନ 
ହେବା ଆବଶ୍ୟକ । ” 


ଏହି ପତ୍ର ଦୁଇଖଣ୍ଡି ପାଇ ଉକ୍ତ କାର୍ଯ୍ୟ ନିର୍ବାହକ ସଭା 
ବିଜୟକୃଷ୍ଣଙ୍କର ଧର୍ମମତ ସମ୍ବନ୍ଧରେ ଅନୁସନ୍ଧାନ କରିବା ପାଇଁ 


ନୟ ଅନ 


ଗୋଟିଏ ସବ୍‌କମିଟି ନିଯୁକ୍ତ କଲେ। ଆନନ୍ଦ ମୋହନ ବସୁ, 


ଶ୍ରୀ ବିଜୟକୃଷ୍ଣ ଚରିତ 


ପଣ୍ଡିତ ଶିବନାଥ ଶାସ୍ତ୍ରୀ, ନବଦ୍ଵୀପଚନ୍ଦ୍ର ଦାସ, ଶ୍ରୀ କୃଷ୍ଣକୁମାର 
ମିତ୍ର ଓ ଶ୍ରୀ ଆଦିନାଥ ଚଟ୍ଟୋପାଧ୍ୟାୟ ଏହି କମିଟିର ସଭ୍ୟ 
ହେଲେ। ୧୮୦୯ ଶକ, ବୈଶାଖ ୩୦ ଦିନ (ମେ ୧୩) 
ଏହି ସବ୍‌କମିଟି ବସି ବିଜୟକୂଷ୍ଣଙ୍କ ବିପକ୍ଷରେ ହୋଇଥିବା 
ଅଭିଯୋଗଗୁଡ଼ିକ ପାଇଁ କୈଫିୟତ୍‌ ଚାହିଁଲେ। ବିଜୟକୃଷ୍ଣ 
ସେପରି ଭାବରେ କୈଫିୟତ ଦେବାକୁ ଅସ୍ଵୀକାର କରି 
ଜଣାଇଦେଲେ ଯେ କମିଟିର ସଭ୍ୟମାନେ ତାଙ୍କ ଘରକୁ ଯାଇ 
ବନ୍ଧୁ ଭାବରେ ସବୁ ବିଷୟରେ ଆଳାପ କରି ପାରନ୍ତି । 
ସଭ୍ୟମାନେ ସେହିପରି କରି କାର୍ଯ୍ୟନି ର୍ବାହକ ସଭାକୁ 
ସେମାନଙ୍କର ମନ୍ତବ୍ୟ ଜଣାଇଦେଲେ । ସବ୍‌ କମିଟିର ରିପୋର୍ଟ 
ସଭାକୁ ପ୍ରେରିତ ହେବା ପୂର୍ବରୁ ବିଜୟକୃଷ୍ଣ ପୂର୍ବୋକ୍ତ 
' ବ୍ରାହ୍ମବନ୍ଧୁମାନଙ୍କ ପ୍ରତି ନିବେଦନ” ଶୀର୍ଷକ ପତ୍ର ମୁଦ୍ରିତ କରି 
ସମସ୍ତଙ୍କ ନିକଟକୁ ପଠାଇଦେବାକୁ ସଙ୍କଳ୍ପ କଲେ । ଏଥିରେ 
ବ୍ରାହ୍ମଗଣ ଦଳ ଭାଙ୍ଗିଯିବା ଭୟରେ ବିଜୟକୃଷ୍ଣଙ୍କୁ ସେଥିରୁ 
କ୍ଷାନ୍ତ ହେବାପାଇଁ ଅନୁରୋଧ କଲେ। ସେ ଏଥିରେ ସମ୍ମତ 
ହୋଇ ଏକ ପ୍ରକାଶ୍ୟ ସଭାରେ ପ୍ରଚାରକ ପଦ ତ୍ୟାଗ କରିବାକୁ 
ଇଚ୍ଛା କଲେ। ଏଥିରେ ମଧ୍ୟ ବ୍ରାହ୍ମଗଣ ଭୀତ ହୋଇ ମେ 
ମାସ .୧୭ ଵାରିଖ ସୋମବାର କେବଳ ବ୍ରାହୁମାନଙ୍କର ଏକ 
ସଭା ଆହ୍ଵାନ କଲେ। ବିଜୟକୃଷ୍ଣ ଉପସ୍ଥିତ ହୋଇ ତାଙ୍କର 
ପଦତ୍ୟାଗ ପତ୍ର ପ୍ରଦାନ କଲେ । ସଭାସ୍ତୁ ଅନେକଙ୍କର ଇଚ୍ଛା 
ଥିଲା ଯେ ତାଙ୍କର ଏ ପଦତ୍ୟଯାଗ ପତ୍ର ବର୍ତମାନ ଗ୍ରହଣ ନ 
କରି, ବ୍ରାହ୍ମସମାଜ ସହିତ ସମ୍ବନ୍ଧ ଛିନ୍ନ କରିବା ଉଚିତ, କି 
ନା, ଏହିକଥା ଚିନ୍ତା କରିବାକୁ ତାଙ୍କୁ ସମୟ ଦିଆଯାଉ। 
ଅନେକ ବ୍ରାହ୍ମ କ୍ରନ୍ଦନ କରିବାକୁ ଲାଗିଲେ। କେତେକ ମତ 
ବ୍ୟକ୍ତ କଲେ ଯେ ତାଙ୍କ ପରି ଭଗବଭକ୍ତ ଆଦର୍ଶ ଧାର୍ମ୍ମନିକ 
ବ୍ୟକ୍ତିଙ୍କୁ ପରିତ୍ୟାଗ କରିବା ଉଚିତ, କି ନା, ବ୍ରାହ୍ସମାଳ ଚାହା 
ଭାବି ଦେଖନ୍ତୁ। ଏହି ସମୟରେ ସବ୍‌କମିଟିର ମନ୍ତବ୍ୟ 
କାର୍ଯ୍ୟନିର୍ବାହକ ସଭାର ଗୋଚର ହେବାରୁ ଅନେକ 
ବାଦାନୁବାଦ ପରେ ଅଧିକାଂଶ ସଭ୍ୟଙ୍କ ମତ ଅନୁସାରେ 
ପଦତ୍ୟାଗ ପତ୍ର ଗୃହୀତ ହେଲା। । 


ବିଜୟକୃଷ୍ଣଙ୍କର ପଦତ୍ୟାଗ ପତ୍ର 


“ ସତ୍ୟସ୍ଵରୂପ, ଜ୍ଞାନ- ପ୍ରେମ- ମଙ୍ଗଳମୟ, ସର୍ବଶକିମାନ 
ପରମେଶ୍ବରଙ୍କୁ ଦିବ୍ୟଚକ୍ଷୁରେ ଦର୍ଶନ କରାଯାଏ ଏବଂ ତାହା 


ସାଧାରଣ ବ୍ରାହ୍ମସମାଜ ତ୍ୟାଗ ୧୬୫ 


ହିଁ ବ୍ରାହ୍ମଧର୍ମ୍ମର ସର୍ବୋଚ୍ଚ ଲକ୍ଷ୍ୟ। ତାଙ୍କୁ ସର୍ବଦା ଦେଖିବା ଓ 
ଅନ୍ୟାନ୍ୟ ଇନ୍ଦ୍ରିୟସମୁହର ଦିବ୍ୟାବସ୍ଫ୍ାରେ ସମ୍ଭୋଗ କରିବା, 
ଏକ କଥାରେ, ତାଙ୍କୁ ଲାଭ କରି ନିୟତ ତାଙ୍କର ସତ୍ତାସାଗରରେ 


ନିମଗ୍ନ ରହି ସମସ୍ତ କର୍ମ୍ମ କରିବା ଓ ଜୀବନ ଯାପନ କରିବା ହିଁ 


ବ୍ରାହ୍ମଧର୍ମ୍ମର ଆଦର୍ଶ । 


୧, 


ଏପରି ବ୍ରହ୍ମଲାଭ କେବଳ ମନୁଷ୍ୟର ନିଜ ଚେଷ୍ଟାରେ 
ବା ସାଧନରେ ହୁଏନାହିଁ । ତାଙ୍କର କୃପା ଉପରେ ସମ୍ପୂର୍ଣ୍ 
ନିର୍ଭର କରି ଯଥାସାଧ୍ୟ ସାଧନ ଭଜନ କଲେ ଯଥା 
ସମୟରେ ସେହି ଅବସ୍କା ପ୍ରାଣରେ ଅବତୀର୍ଣ୍ଣ ହୁଏ । 
ଏଥିପାଇଁ ତାଙ୍କରି ଚରଣରେ ମୋର ଧର୍ମ୍ନମ ଜୀବନର 
ସମସ୍ତ ଭାର ଅର୍ପଣ କରି ତାଙ୍କ ପ୍ରଦର୍ଶିତ ସାଧନ ପଥ 
ଅବଲମ୍ବନରେ ଗତ କେତେ ବର୍ଷ ଚଳି ଆସୁ ଅଛି । 
ପରମହଂସ ବାବାଜୀଙ୍କର ଉପଦେଶ ଅନୁସାରେ 
ଯୋଗପିପାସୁ ବ୍ୟକ୍ତିଗଣଙ୍କ ମଙ୍ଗଳାର୍ଥେ ଉକ୍ତ ସାଧନ ପଥ 
ସେମାନଙ୍କୁ ଉପଦେଶ ଦେବାକୁ ଆରମ୍ଭ କରିଅଛି। 


. ` ଏହି ସାଧନରେ ବାହାରର କୌଣସି ବସୁ ସହିତ ସଂସବ 


ନାହିଁ। ଏହା ସମ୍ପୂର୍ଣ୍ଣ ଆଭ୍ୟନ୍ତରିକ ଆଧ୍ୟାତ୍ମିକ ବସ୍ତୁ । 
ତେବେ କିଛିଦିନ ପାଇ ଭୁତଶୁଦ୍ଧିକରଣୋଦ୍ଦେଶ୍ୟରେ 
ଅନେକଙ୍କୁ ପ୍ରାଣାୟାମ କରିବାକୁ ହୁଏ। କିନ୍ତୁ ଏହା ଆମର 
ସାଧନ ନୁହେଁ। 


ଏଥିପାଇଁ ସାଧକମଣ୍ଡଳୀର ବହିଭୂତ ଲୋକମାନଙ୍କ 
ସମ୍ମୁଖରେ ଆମେ ସାଧନ କରୁନାହିଁ। ସେମାନେ ଏହାର 
ଭିତରର ତତ୍ତ୍ଵ କଥା କିଛି ବୁଝିବେ ନାହି; କେବଳ 
ବାହାରର ପ୍ରାଣାୟାମ ଟିକକ ଦେଖି ସାଧନ ପ୍ରତି ଅଶ୍ରଦ୍ଧା 
ଆସିଲେ ସେମାନଙ୍କର ଆଧ୍ୟାତ୍ମିକ ଅନିଷ୍ଟ ହେବାର 
ସମ୍ଭାବନା । 


ଅହଙ୍କାର ବା ପାପାଚାର, ପାପ ଚିନ୍ତା, ପାପ କଳ୍ପନା 
ପର୍ଯ୍ୟନ୍ତ ଦ୍ଵାରା ଏ ସାଧନରେ ବିଶେଷ ବ୍ୟାଘାତ ଜନ୍ମେ 
ଆମେ କୌଣସି ସମ୍ପଦାୟବିଶେଷ ମାନୁନାହି। ହିନ୍ଦୁ 
ପୌଭ୍ତଳିକ, ବୈଷ୍ଣବ, ଶୈବ, ଶାକ୍ତ, ବ୍ରାହ୍ମଣ, ଶୂ 

ଖ୍ରୀଷ୍ଟାନନ ମୁସଲମାନ ଏବଂ ବ୍ରାହ୍ମସମାଜର  - ଯେ 
କେହି ଆନ୍ତରିକ ବ୍ୟାକୁଳତାର ସହିତ ପ୍ରାର୍ଥୀ ହେଲେ, 


ସେ ସାଧନ ପାଇପାରନ୍ତି । ସାଧନା କରୁ କରୁ ତାଙ୍କର 
ସମସ୍ତ ଭ୍ରମ, ଅଜ୍ଞାନତା, ପାପ, ନୀଚତା ଓ କୁସଂସ୍କାର 
ବ୍ରଜ୍ମକୃପାରେ ଦୂର ହୋଇ ସେ ପବିତ୍ର ହେବେ । 


. ଏଥିରେ ଗୁରୁବାଦର ଲେଶମାତ୍ର ନାହିଁ। ଭଶ୍ଵର ସ୍ଵୟଂ 


ଏହାର ଗୁରୁ ଆଉ ସମସ୍ତେ ଉପଦେଷ୍ଟା ଓ ତନ୍ମିଯୁକ୍ତ 
ପଥପ୍ରଦର୍ଶକ ମାତ୍ର। ଯେପରି ସେ ବୃକ୍ଷ, ଲତା, ଗ୍ରହ, 
ଉପଗ୍ରହ ଓ ପର୍ବତ ପ୍ରଭୃତି ଦ୍ଵାରା ନାନା ଭାବରେ ଶିକ୍ଷା 
ଦିଅନ୍ତି, ସେହିପରି ମନୁଷ୍ୟରୂପ ଉପାୟ ଦ୍ଵାରା ମଧ୍ୟ ଧର୍ଯମ୍ନ 
ଶିକ୍ଷା ଦେଇଥାଆନ୍ତି । ଏଥିପାଇଁ ଆମେ ସମସ୍ତ ପଦାର୍ଥକୁ 
ଓ ମନୁଷ୍ୟକୁ ଗୁରୁ ବୋଲି ସ୍ଵୀକାର କରିଥାଉ । ପ୍ରତ୍ୟେକ 
ମନୁଷ୍ୟ ମଧ୍ୟରେ ହିଁ ଏହି ଯୋଗଶକ୍ତି ବିଦ୍ୟମାନ ଅଛି । 
ଏହି ଯୋଗଶକ୍ତିକୁ ଜାଗରିତ କରିବା ପାଇଁ ଜଣେ ଜାଗ୍ରତ 
ଶକ୍ତିଶାଳୀ ମନୁଷ୍ଯର ସାହାଯ୍ୟ ଆବଶ୍ଯକ ଏବଂ 
ତଦ୍‌ବ୍ଯତୀତ ନିତାନ୍ତ ବ୍ୟାକୁଳତା ଥିଲେ, ଅନ୍ୟାନ୍ୟ 
ଅବସ୍ଫା ଠିକ୍‌ ଅନୁକୂଳ ହେଲେ ସାକ୍ଷାତ୍‌ ଭାବରେ: 
ଭଗବାନଙ୍କର ଶକ୍ତି ମଧ୍ୟ ଲାଭ କରିପାରନ୍ତି; କିନ୍ତୁ 
ସେପରି ଅବସ୍ଫା ଅତୀବ ବିରଳ । ସୁତରାଂ ମନୁଷ୍ଯର 
ସାହାଯ୍ୟର ନିତାନ୍ତ ଆବଶ୍ୟକତା ଅଛି । ଯେପରି ଚକ୍ଷୁର 
ଦୃଷ୍ଟିଶକ୍ତି ଭଗବାନ ଦେଇଅଛନ୍ତି; କିନ୍ତୁ ସେଥିରେ ଯଦି 
କିଛି ଗୁଣ୍ଡ ପଡ଼େ ତାହା ଅନ୍ୟ ଦ୍ଵାରା ନ କାଢ଼ିଲେ ଚଳେ 
ନାହି। 


. ପିତାମାତା ପ୍ରଭୂତି ଗୁରୁଜନଙ୍କ ପରି ଧମ୍ମୋପଦେଷ୍ଟାମାନଙ୍କୁ 


ମଧ୍ୟ ପ୍ରଗାଢ଼ ଭକ୍ତିଶ୍ରଦ୍ଧା କରିବା ଧର୍ମ୍ମସଙ୍ଗତ । ପଦଧୂଳି 
ନେବା ସମ୍ବନ୍ଧରେ ଆମର କୌଣସି ନିଷେଧ ନାହିଁ। 
ଆତ୍ଲାର ଯେପରି ଅବସ୍ଥାରେ ପଦଧୁଳି ଗ୍ରହଣର ଇଚ୍ଛା 
ହୁଏ, ସେହି ବିନୀତ ଅବସ୍ଥା ଅତି ସୁନ୍ଦର ଓ ଉପକାରୀ । 
ଏଥିପାଇଁ, ଉପକାର ହେଉଛି ଦେଖିଲେ, ମୋର ପଦଧୂଳି 
ନେବାରେ ବାଧା ଦିଏ ନାହିଁ। ମୁଁ ମଧ୍ୟ ସମସ୍ତଙ୍କ ପଦଧୂଳି 
ଗ୍ରହଣ କରିଥାଏ । ମୋତେ ଯେ ଯେତେବେଳେ ପ୍ରଣାମ 
କରନ୍ତି, ସେତେବେଳେ ମୁଁ, ସେହି ପ୍ରଣାମ ସେହି 
ବିଶ୍ଵଗୁରୁଙ୍କର ପ୍ରାପ୍ୟ, ଏହି ଅର୍ଥରେ “ ଜୟଗୁରୁ, ଜୟଗୁରୁ' 
ଉଚ୍ଚାରଣ କରିଥାଏ। ଗୋଟିଏ ହେଲେ ପ୍ରଣାମ ସ୍ଵୟଂ 
ଗ୍ରହଣ କରେ ନାହିଁ। 


୧୬୬ 


୭. ଆମେ ଅନ୍ୟର ଉଛିଷ୍ଠ ଭୋଜନ ଉଚିତ ମନେକରୁନାହିଁ। 
ସେଥୁରେ ନାନା ଶାରୀରିକ ବ୍ୟାଧୁ ସଂକ୍ର ମିତ 
ହୋଇପାରେ। ଏହାଛଡ଼ା ସେଥ୍ଵରେ ଆଧ୍ୟାତ୍ମିକ ଅବନତି 
ହୁଏ, ଏକଥା ମଧ୍ୟ ସାଧୁ ମହାତ୍କାମାନେ ପୁନଃପୁନଃ 
କହିଥାଆନ୍ତି ଏବଂ ତାହା ପରୀକ୍ଷିତ ମଧ୍ୟ ହୋଇଅଛି । 
ଚେବେ ପିତାମାତା, ଗୁରୁଜନ ` ଯେତେବେଳୈ ଆଦର 
କରି କିଛି ଦିଅନ୍ତ, ତାହା ଏବଂ ଯେତେବେଳେ କୌଣସି 
ଶ୍ରଦ୍ଧେୟ ମହାତ୍ଳାଙ୍କର ଭୁକ୍ତାବଶେଷକୁ ପ୍ରସାଦ ବୋଲି 
ମନେହୂଏ, ତାହା ଆହାର କଲେ ହାନି ନାହିଁ; ବରଂ 
ଉପକାର ` ହୋଇଥାଏ। ଏଥିପାଇଁ ସମସ୍ତ ସମ୍ପ୍ରଦାୟର 
ଧାର୍ମିକ ଲୋକଙ୍କର ପ୍ରସାଦ ସେବନ ଉଚିତ ମନେ 
ହେଲେ କରିଥାଏ। 


୮. ଦେବତା ମନ୍ଦିରରେ କାଳୀ, ଦୁର୍ଗା ବା ଅନ୍ୟ ପ୍ରତିମାଙ୍କ 
ସମ୍ମୁଖରେ ଯଦି ମୋର ବ୍ରହ୍ଲସୂର୍ଭି ହୁଏ ତେବେ ମୁଁ 
ସେହିଠାରେ ହିଁ ଆତ୍ଲହରା ହୋଇଯାଏ ଓ ମୋର 
ଇଷ୍ଟଦେବତାଙ୍କୁ ପ୍ରଣାମ କରି, ହୁଏତ ସେହିଠାରେ 
ଗଡ଼ାଗଡ଼ି କରି ଚରିତାର୍ଥ ହୁଏ। ମୋର ଭଶ୍ଵର ସର୍ବବ୍ୟାପୀ; 
ସୁତରାଂ ମୁଁ ଯେଉଁଠାରେ ହିଁ ତାଙ୍କର ଦର୍ଶନ ପାଏ, 
ସେଠାରେ ମୁଗ୍ଧ ହୁଏ। ସ୍ଥାନର ବିଚାର ନଥାଏ। 


୯. କାଳୀ, ଦୁର୍ଗା - ସମସ୍ତ ନାମରେ ଭକ୍ତ ଭଗବାନଙ୍କୁ 
ଡାକିପାରେ; ସେଥିରେ କୌଣସି ଦୋଷ ଦେଖେ ନାହିଁ| 
ଏଥିପାଇଁ ମୋର ଯେତେବେଳେ ଯେଉଁ ନାମରେ 
ପ୍ରାଣରେ ଆରାମ ହୁଏ ସେତେବେଳେ ସେହି ନାମରେ 
ଡାକିଥାଏ। କିନ୍ତୁ ବ୍ରାହ୍ମସମାଜର ଉପାସନା ସମୟରେ 
କେଉଁଠି ଏ ସମସ୍ତ ବ୍ୟବହାର କରିଛି ବୋଲି ମୋର 
ମନେ ହେଉନାହିଁ। ବର୍ଭମାନ ମଧ୍ୟ ଏପରି କରିବା 
ଉପଯୁକ୍ତ ମନେକରେ ନାହିଁ। 


୧ ୦. ରାଧାକୃଷ୍ଣଙ୍କର ଭାବ ପରି ¦ ଧର୍ମ୍ମ ଓ ଯୋଗପଥର ସହାୟ 
ଅନ୍ୟ କୌଣସି ଭାବ ନାହିଁ ବୋଲି ମନେକରେ। ରାଧା 
ଭକ୍ତ, କୃଷ୍ଣ ଉପାସ୍ୟ ଦେବତା, ପରମେଶ୍ବର | ଏଥିପାଇଁ 
ମୁଁ ସମସ୍ତ ପ୍ରଯତ୍ନରେ ଏହି ଭାବ ସାଧନର ଚେଷ୍ଟାକରେ 
ଓ ଯେଉଁମାନେ ଏହି ଆଧ୍ୟାତ୍ମିକ ଭାବରେ ଉପକାର 
ପାଆଡ୍ତି ସେମାନଙ୍କୁ ନେଇ ଏକତ୍ର ରାଧାକୃଷ୍ଣଙ୍କର ଗାନ 


ଶ୍ରୀ ବିଜୟକୃଷ୍ଣ ଚରିତ 


କରିଥାଏ । ତେବେ ବ୍ରାହ୍ମମନ୍ଦିରରେ ଉପାସନା ସମୟରେ 

କେବେ ଏହି ନାମ ଗ୍ରହଣ କରିନାହି ଏବଂ ବର୍ତମାନ 
ମଧ୍ୟ ଏପରି କରିବା ଉଚିତ ମନେ କରୁନାହିଁ। 


ଏହା ଆମର ଯୋଗ ସାଧନର ସଂକ୍ଷିପ୍ତ ବାହାରର କଥା; 


- ଭିତରର କଥା ଭାଷାରେ ବ୍ୟକ୍ତ କରାଯାଏ. ନାହିଁ। ଏହି ସମସ୍ତ 


ବିଷୟରେ ସାଧାରଣ ବ୍ରାହ୍ମସମାଜର ଅନେକ ସଭ୍ୟଙ୍କ ସହିତ 
ମୋର ମତଭେଦ ଲକ୍ଷିତ ହେଉଅଛି । ଯାହା ସତ୍ୟ ବୁଝିବି, 
ତାହାକୁ ହିଁ ଅବନତ ମସ୍ତକରେ ଅନୁସରଣ କରିବି, ଏଥିପାଇଁ 
ଏବଂ ସାଧାରଣ ବ୍ରାହ୍ମସମାଜର ଅନେକ ସଭ୍ଯ ମୋର ଏ 
ପ୍ରକାର କାର୍ଯ୍ୟ ଦ୍ଵାରା ସାଧାରଣ ବ୍ରାହ୍ମ ସମାଜର ମତ ଓ ବିଶ୍ଵାସ 
ପ୍ରଚାରର ହାନି ହୋଇପାରେ ଆଶଙ୍କା କରନ୍ତି ବୋଲି, ମୁଁ 
ଉକ୍ତ ସମାଜ ସହିତ ସମସ୍ତ ବାହ୍ୟ ସଂ ସ୍ରବ ପରିତ୍ଯାଗ କଲି । 
ଆନ୍ତରିକ ଯୋଗ ସାଧାରଣ ବ୍ରାହ୍ମସମାଜ ସହିତ ପୂର୍ବବତ୍‌ ଅକ୍ଷୁଣ୍ଡ 
ରହିଲା। କେବଳ ପ୍ରଚାରକ ପଦ ପ୍ରଭୂତି ସମସ୍ତ ସାମାଜିକ 
ସମ୍ବନ୍ଧ ପରିତ୍ୟାଗ କଲି । ଏଣିକି ଧର୍ମ୍ମ ପ୍ରଚାରର ସମସ୍ତ କାର୍ଯ୍ୟ 
ମୋ ନିଜ ଦାୟିତ୍ବରେ କରିଯିବି। ମୋର ଗୋଟିଏ ବି କଥା 
ଏଣିକି ସାଧାରଣ ବ୍ରାହ୍ମ ସମାଜର କଥା ବୋଲି ପରିଗଣିତ ନ 
ହେଉ। 

ମୁଁ ମନେକରେ, ଯାହା ସତ୍ୟ, ତାହା ହିଁ ବ୍ରାହ୍ମଧର୍ମ୍ମ ଏବଂ 
ସମସ୍ତ ମାନବ ମଣ୍ଡଳୀ ମଧ୍ୟରେ ମଧ୍ୟ ଏହି ସତ୍ୟ ଲାଭ 
କରାଯାଏ। ଏଥିପାଇଁ ବ୍ରାହ୍ଲଧର୍ମ୍ମକୁ ସାର୍ବଭୌମିକ ଧର୍ମ୍ମ ବୋଲି 
ବିଶ୍ଵାସ କରେ । ପରମେଶ୍ବର ଏକ, ତାଙ୍କର ଧର୍ମ୍ମ ମଧ୍ୟ ଏକ | 
ମନୁଷ୍ୟର ଭ୍ରମ ପ୍ରମାଦ ଓ ରୁଚି ଅନୁସାରେ ନାନା ପ୍ରକାର ଦଳ 
ଓ ସମ୍ପ୍ରଦାୟର ସୃଷ୍ଟି ହୋଇଅଛି। ପ୍ରକୃତ ଧର୍ମ୍ମରେ ଦଳ ବା 
ସମ୍ପ୍ରଦାୟ ନାହିଁ । ମୁଁ ଏହି ସାରସତ୍ୟ, ଅସାମ୍ାଦାୟିକ ବ୍ରାହ୍ମଧର୍ମ୍ନ 
ପ୍ରଚାର କରୁଅଛି ଓ କରିବି । ମୁଁ ମନୁଷ୍ୟ ସମାଜର ଦାସାନୁଦାସ; 
କିନ୍ତୁ କୌଣସି ଦଳ ବା ସମ୍ପ୍ରଦାୟର ଅନ୍ତର୍ଗତ ନୁହେଁ। 


ଦୟାମୟ ପ୍ରଭୁ ଆଶୀର୍ବାଦ କରନ୍ତୁ, ଏହି ସାର୍ବଭୌମିକ 
ବ୍ରାହ୍ମଧମ୍ମ ଚିରଦିନ ଯେପରି ପ୍ରଚାର କରିପାରେ। 
କଲିକତା ସାଧାରଣ ବ୍ରାହ୍ମ 
ସମାଜର ପ୍ରଚାରାଶ୍ରମ, 
ଜ୍ୟେଷ୍ଠ ୪ ଦିନ 
୧୨୯୩ ସନ, ୧୮୦୮ ଶକ 


ନିବେଦକ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ସାଧାରଣ ବ୍ରାହ୍ମସମାଜ ତ୍ୟାଗ 


ସବ୍‌କମିଟି ମନ୍ତବ୍ୟର ମର୍ମ 


“ ଆମେ ଅନୁସନ୍ଧାନ ଦ୍ବାରା ଅବଗତ ହୋଇଅଛୁ ଯେ 
ଗୋସ୍ଵାମୀ ମହାଶୟ ଏକ ନୂତନ ସାଧନ ପ୍ରଣାଳୀ ପ୍ରବର୍ଭନ 
କରୁଅଛନ୍ତି। ସେଥିରେ ତିନୋଟି ବିଷୟ ଅଛି : ନାମ ଜପ, 
ପ୍ରାଣାୟାମ ଓ ଶକ୍ତି ସଂଚାର । ସେମାନେ ସେମାନଙ୍କର ସାଧନ 
ପ୍ରଣାଳୀର କୌଣସି କଥା କାହାରି ନିକଟରେ ପ୍ରକାଶ କରନ୍ତି 
ନାହିଁ ଏବଂ ଅନ୍ୟ ନିକଟରେ ସାଧନ କରନ୍ତି ନାହିଁ । ସେ ଏହି 


ସାଧନ ଅପୋଗଣ୍ଡ ବାଳକ ଓ କୂଂସ୍କାରଗ୍ରସ୍ତ ପୌତ୍ତଳିକଙ୍କୁ 


ଦେଇଥାଆନ୍ତି। ଏହା ଯଦି ମାନବାତ୍ଳାର ମୁକ୍ତିର ପଥ ହୁଏ 
ତାହାହେଲେ ବ୍ରାହ୍ମଧର୍ମ୍ମର ଅନ୍ୟ ସମସ୍ତ ସତ୍ୟ ଯେପରି ପ୍ରକାଶ୍ୟ 
ଭାବରେ ପ୍ରଚାର କରାହୁଏ, ଏହା ମଧ୍ୟ ସେହିପରି ପ୍ରଚାର 
ହେବା ଉଚିତ। ଯାହାର ଏଥିରେ ବିଶ୍ଵାସ ହେବ, ସେ ଗ୍ରହଣ 
କରିବ। ଯାହାର ବିଶ୍ଵାସ ହେବନାହି, ସେ ଗ୍ରହଣ କରିବ 
ନାହିଁ। ବ୍ରାଙ୍ସ ସମାଜର ଦଳେ ଲୋକ ଯଦି ଏହି ସାଧନ ଗ୍ରହଣ 
କରି ବ୍ରାହ୍ମ ସମାଜଭୁକ୍ତ ରହି ଗୋଟିଏ ଗୁପ୍ତ ଦଳ ସୃଷ୍ଟି କରନ୍ତି, 
ତେବେ ତାହା ଦ୍ଵାରା ଭ୍ରାତୃଭାବରେ ଯଥେଷ୍ଟ ବ୍ୟାଘାତ ହେବ । 
ଏହି ସାଧନାବଲମ୍ବୀଗଣ ନିଜର ସାଧନ ପ୍ରଣାଳୀକୁ ଉକ୍ତୃଷ୍ଟ 
ପ୍ରଣାଳୀ ମନେ କରିବେ; କିନ୍ତୁ ପଚାରିଲେ ପ୍ରକାଶ କରିବେ 
ନାହିଁ। ଏଥିରେ ଦୁଇ ଦଳରେ ବିରୋଧ ଉପସ୍ଥିତ ହେବ। 


ଗୋସ୍ଵାମୀ ମହାଶୟଙ୍କର ସାଧନ ପ୍ରଣାଳୀ ବହୁଳ 
ପରିମାଣରେ ପ୍ରଚାରିତ ହେଲେ ବ୍ରାହ୍ମସମାଜର ଅବଲମ୍ବିତ 


ଜ୍ଞ ୬୩୭୧ ୮୭ 


ଆରାଧନା, ପ୍ରାର୍ଥନା ପ୍ରଭୃତ ତିଷ୍ଠିପାରିବ ନାହି । 


ଏହି ଗୁପ୍ତ ଦଳଙ୍କ ମନରେ ଅହଙ୍କାର ଜାତ ହେବ। 
ଏହି ସାଧନ ବାଳକ ଓ ପୌଷଉଳିକମାନଙ୍କୁ ଦିଆହୁଏ ଏବଂ 
କୁହାଯାଏ ଯେ ସାଧନ କରୁ କରୁ ସତ୍ୟ ପ୍ରକାଶିତ ହେବ। 
ଏହି ମତ ବ୍ରାହ୍ମସମାଜ ପକ୍ଷରେ ଅକଲ୍ୟାଣକର । ଏଥିରେ 
ଲୋକେ ବ୍ରାହ୍ଲସମାଜ ଆଡ଼କୁ ଅଗ୍ରସର ହେବେ ନାହି । 
ଗୋସ୍ଵାମୀ ମହାଶୟଙ୍କ ସାଧନରେ କେବଳ ଭାବୁକତାର 
ବିକାଶ ହିଁ ଦେଖାଯାଏ। ଏହି ସାଧନାବଲମ୍ବୀଗଣ 
ବ୍ରାହ୍ମସମାଜର ଜ୍ଞାନ ଓ କାର୍ଯ୍ୟକୁ ତୁନ୍ଥ ମନେକରିବେ। ସେଥିରେ 
ବ୍ରାହ୍ମସମାଜର . ଆଦର୍ଶରୁ ସେମାନେ ବିଚ୍ୟୁତ ହେବେ। ଏହି 
ସାଧନ ଲୋକଙ୍କୁ ସ୍ବାଧୀନତାଶୂନ୍ଯ ଓ ଗୁରୁମୁ ଖାପେକ୍ଷୀ 


୧୬୭ 


କରିଦେବ। ଏହି ସାଧନାପଥାବଲମ୍ବୀଗଣ ଅନ୍ୟର ଉଛ୍ଛିଷ୍ଟ 
ଭୋଜନ କରନ୍ତି ନାହିଁ। ସେମାନେ କହନ୍ତି, ଉଚ୍ଛିଷ୍ଟ ଭୋଜନ 
କଲେ ଅନ୍ୟର ଅନେକ ରୋଗ ନିଜର ହୋଇପାରେ। ଏହାର 
ଉତ୍ତରରେ ଏହା ବକ୍ତବ୍ୟ ଯେ ଅନ୍ୟର ବ୍ୟବହାର କରିବା 
କୌଣସି ଦ୍ରବ୍ୟ ବ୍ୟବହାର କଲେ ଓ ଅନ୍ୟର ଶଯ୍ୟାରେ ଶୟନ 
କଲେ ମଧ୍ୟ ରୋଗ ହୋଇପାରେ ।। ଗୋସ୍ଵାମୀ ମହାଶୟ କହନ୍ତି 
ଯେ ମହାତ୍କାମାନେ କହନ୍ତି - ଉଚ୍ଛିଷ୍ଟ ଭୋଜନ କଲେ 
ଆଧ୍ୟାତ୍ମିକ ଉନ୍ନତିର ମଧ୍ୟ ବିଘ୍ନ ହୁଏ। ଉଚ୍ଛିଷ୍ଟ ଭୋଜନ ସହିତ 
ଧର୍ମ୍ମର କୌଣସି ସମ୍ବନ୍ଧ ଅଛି ବୋଲି ଆମେ । ବିଶ୍ଵାସ କରୁନାହିଁ; 
ବରଂ ଏହାଦ୍ବାରା ବ୍ରାହ୍ଲୁଧର୍ମ୍ମର ବ୍ୟାଘତ ହିଁ ଘଟିବାର କଥା। 
ଏହାଦ୍ଵାରା ଭ୍ରାତୃଭାବ ବୃଦ୍ଧିର ସମୂହ ବିଘ୍ନର ଉତ୍ପଭି ହୁଏ। ଏହି 
ସାଧନପଥାବଲମ୍ବୀଗଣ ମତ୍ସ୍ୟ ଆହାର କରନ୍ତି, କିନ୍ତୁ ମାଂସ 
ଭୋଜନକୁ ଅତିଶୟ ନିଷିଦ୍ଧ ମନେ କରନ୍ତି | ଧର୍ମ୍ମବୁଦି ଦିଗରୁ 
ଦେଖିବାକୁ ଗଲେ ମାଂସ ଭୋଜନ ଯେପରି, ମସ୍ସ୍ଯ ଭୋଜନ 
ମଧ୍ୟ ସେହିପରି । ମତ୍ସ୍ୟ ଭୋଜନରେ ମୋ ଧର୍ମ୍ମର ହାନି ହେବ 


` ନାହିଁ, ମାଂସ ଭୋଜନରେ ମୋ ଧର୍ମ୍ମର ବ୍ୟାଘାତ ହେବ, 


ଏହା ଏକ ଅପୂର୍ବ ଯୁକ୍ତି । ଗୋସ୍ଵାମୀ ମହାଶୟ କହନ୍ତି - ମନୁଷ୍ଯ 
ଗୁରୁ ନୁହେଁ। ଗୁରୁ ଏକମାତ୍ର ପରମେଶ୍ବର କିନ୍ତୁ ସାକ୍ଷାତ୍‌ 
ଭାବରେ ସେମାନଙ୍କ ମଧ୍ୟରେ ଗୁରୁବାଦ ନ ଥିଲେ ମଧ୍ୟ 
ପରୋକ୍ଷ ଭାବରେ ସେମାନଙ୍କ ମଧ୍ୟରେ ଗୁରୁବାଦ ପ୍ରଚାର 
ହେଉଅଛି । ତାଙ୍କର “ ଆଶାବତୀ ଉପାଖ୍ୟୀନ ରେ ବ୍ୟାସ ଓ 
ବ୍ରାହ୍ମଣ ସମ୍ବାଦ ଗୁରୁବାଦକୁ ସମର୍ଥନ କରୁଛି । ଗୋସ୍ଵାମୀ 
ମହାଶୟ ତାଙ୍କର ଶିଷ୍ୟମାନଙ୍କୁ ଯେଉଁ ସାଧନ ପ୍ରଦାନ କରନ୍ତି, 
ତାହା ସେମାନେ ଅଭ୍ରାନ୍ତ ମନେକରନ୍ତି। ଏହା ଅତି ମାରାତ୍ମକ 
କଥା। ଗୋସ୍ଵାମୀ ମହାଶୟଙ୍କୁ ପ୍ରଣାମ କଲେ, ତାଙ୍କର ପଦଧୂଳି 
ଗ୍ରହଣ କଲେ ଏବଂ ତାଙ୍କ ପାଦରେ ମସ୍ତକ ଦେଇ ପଡ଼ି ରହିଲେ 
ଆଧ୍ୟାତ୍ନିକ ଉପକାର ହୁଏ, ଗୋସ୍ଵାମୀ ମହାଶୟଙ୍କର ଶିଷ୍ଯଗଣ 
ଏହା ବିଶ୍ଵାସ କରନ୍ତି। ଏହି ମତ ବ୍ରାହ୍ମଧର୍ମ୍ମର ସମ୍ପୂର୍ଣ ବିରୋଧୀ । 
ଏହା ଏକ ପ୍ରକାର ନରପୁଜା। ଗୋସ୍ଵାମୀ ମହାଶୟଙ୍କ ନିକଟରେ 
ରାଧାକୃଷ୍ଣଙ୍କର ଛବି ଥାଏ। ରାଧାକୃଷ୍ଣଙ୍କର ଆଧ୍ୟାତ୍ମିକ ବ୍ୟାଖ୍ୟା 
ଥିଲେ ସୁଦ୍ଧା ତାହାଦ୍ଵାରା ବୈଷ୍ଣବ ସମାଜର ବହୁ ଅନିଷ୍ଟ ସାଧିତ 


'ହୋଇଅଛି। ସୁତରାଂ ତାହା ଏକବାରକେ ବର୍ଢ୍ନ କରିବା 


ଉଚିତ। ଗୋସ୍ଵାମୀ ମହାଶୟ କହନ୍ତି, ଭଗବାନଙ୍କୁ କାଳୀ, 


୧୬୮ ଶ୍ରୀ ବିଜୟକୃଷ୍ଣ ଚରିତ 


ଦୁର୍ଗା) ଆଲ୍ଲା - ସମସ୍ତ ନାମରେ ଡକାଯାଏ। ଏହି ମତକୁ 
ବ୍ରାହ୍ମଗଣ ମାରାତ୍ମକ ମନେ କରନ୍ତି। କାଳୀ, ଦୁର୍ଗା ପ୍ରଭୃତି ନାମର 
ସହିତ ଦେଶପ୍ରଚଳିତ ପୌତ୍ତଳିକତା ଓତଃପ୍ରୋତ ଭାବରେ 
ସଂଶ୍ଲିଷ୍ଟ। ଏହି ନାମ ଉଚ୍ଚାରଣ କଲେ ସେହି ସମସ୍ତ ପ୍ରତିମା 
ମନେପଡ଼େ। ସୁଚରାଂ ବ୍ରହ୍ମଗଣ ବ୍ରହ୍ମନାମର ପରିବର୍ଭେ କାଳୀ, 
ଦୁର୍ଗା, କୃଷ୍ଣ ପ୍ରଭୂଚି ପୌତ୍ତଳିକ ନାମ ବ୍ୟବହାର କରି ନ 
ପାରନ୍ତି। 

ଆମେ ଏହି ସମସ୍ତ କାରଣରୁ ଗୋସ୍ଵାମୀ ମହାଶୟଙ୍କର 
ବର୍ଭମାନ ମଚ ଓ ସାଧନ ପ୍ରଣାଳୀକୁ ବ୍ରାହ୍ମଧର୍ମ୍ମର ଅନିଷ୍ଟକାରୀ 
ମନେକରୁ। ଏହାର କୌଣସି ପ୍ରକାର ପ୍ରତିକାର ନ ହେଲେ 
ବ୍ରାହ୍ମଧର୍ଗ୍ଣର ବିଶେଷ ଅନିଷ୍ଟ ହେବ। 


ବିଜୟବାବୁ କହନ୍ତି - ପରଲୋକଗତ ସାଧୁଗଣ ତାଙ୍କ 
ନିକଟକୁ ଆଗମନ କରନ୍ତି । ଜୀବିତ ସାଧୁଗଣ ସୁକ୍ଷ୍ମ ଦେହରେ 
ଏବଂ ଯୋଗବଳରେ ସ୍ଵଦେହରେ ତାଙ୍କ ନିକଟକୁ ଆସିଥାଆନ୍ତି । 
ଗୋଟିଏ ବୃକ୍ଷ ଦେଖି କହିଥିଲେ - ଏହି ବୃକ୍ଷରେ ଗୋଟିଏ 
ଆତ୍ନା ଅଛି; ବୃକ୍ଷତଳେ କୀଉ୍ଭନ କର, ତାହାହେଲେ ସେ ଉଦ୍ଧାର 
ହୋଇଯିବ। ତାଙ୍କ ଗୁରୁଦେବ ତାଙ୍କ ନିକଟକୁ ଆଗମନ କରନ୍ତି | 
ଗୋଟିଏ ଜନ୍ମଜଡ଼ ବାଳକ ଦେଖି କହିଥିଲେ - ଏହାର 
ଦେହରେ ଗୋଟିଏ ଯୋଗିନୀ ବାସ କରୁଅଛି, ସେ ଛାଡ଼ିଗଲେ 
ଏ ଭଲ ହୋଇଯିବା। ଏ ସମସ୍ତ ତାଙ୍କର କୌଣସି ପ୍ରକାର 
ଶାରୀରିକ ଓ ମାନସିକ ଅବସ୍ଥାବଶତଃ ହୁଏ, କି ନା, ତାହା 
କହିପାରୁନାହୁଁ। ତେବେ ଏହି ଦ୍ଵାର ଦେଇ ଅନେକ କୁସଂସ୍କାର 
ବ୍ରାହ୍ମସମାଜରେ ପ୍ରବିଷ୍ଟ ହୋଇପାରେ |” 


ଏହି ୬୭ ୭ 


କାର୍ଯ୍ୟନିର୍ବାହକ ସଭାର ମୀମାଂସା 
“ଝୁଁର ହେଲା ଯେ କାର୍ଯ୍ଯନି ର୍ବାହହକ ସଭାର 
ବିବେଚନାରେ ତଳଲିଖିତ ବିଷୟଗୁଡ଼ିକ - 


୧. ଗୁରୁର ଆବଶ୍ୟକତା ଅର୍ଥାତ୍‌ ଗୁରୁଙ୍କ ସାହାଯ୍ୟ ବ୍ୟତୀତ 
ନିଜର ଚେଷ୍ଟା ଓ ପ୍ରାର୍ଥନା ଦ୍ଵାରା ଭଶ୍ଵରଙ୍କର ଶକ୍ତି ଲାଭ 
କରିଅଛି, ଏପରି ଦୃଷ୍ଟାନ୍ତ ଅତି ବିରଳ, ଏହି ମତ; 


୨. ଇଶ୍ବରଙ୍କଠାରେ ଚିଭ ଅର୍ପିତ ଥିଲେ ସୁଦ୍ଧା ଦେବମନ୍ଦିରରେ 
ଓ ଦେବମୂର୍ଭିଙ୍କ ସମ୍ମୁଖରେ ଗଡ଼ାଗଡ଼ି କରିବା; 


୩. ନିଜର ଉପାସନା କାଳରେ, .ଅଥବା ଅଳ୍ ବା ଅଧିକ 
ପରିମାଣରେ ପ୍ରକାଶ୍ୟ ଉପାସନା କାଳରେ କାଳୀ, ଦୂର୍ଗା, 
ରାଧାକୃଷ୍ଣ ପ୍ରଭୃତି ନାମ ଗ୍ରହଣ; 


୪. ରାଧାକୃଷ୍ଣଙ୍କର ପ୍ରଣୟ ଓ ଲୀଳା ସଂକ୍ରାନ୍ତ ଗୀତ ସବୁ 
ଧର୍ମ୍ନସାଧନ ସ୍ଥଳରେ ଗାନ କରିବା ଏବଂ ରାଧାକୃଷ୍ଣ ଓ 
ଗୋପୀମାନଙ୍କର ଲୀଳାବି ହାର ସଂକ୍ରାନ୍ତ ଛବିସବୁ 
ଉପାସନା ସ୍ଫୁଳରେ ରକ୍ଷା କରିବା; କୌଣସି ପ୍ରକାର 
ଏହିସବୁ ଗାନ ଓ ଛବିର ଆଧ୍ୟାଙ୍ନିକ ଅର୍ଥ ଯୋଡ଼ିପାରିଲେ 
ସୁଦ୍ଧା ବ୍ୟବହାର କରିବା; 


୫. ଯେଉଁ ପ୍ରଣାଳୀରେ ଓ ଯେଉଁ ଯେଉଁ ନିୟମରେ ଗୋସ୍ଵାମୀ 
ମହାଶୟ ଦୀକ୍ଷା ଦେଉଅଛନ୍ତି, ସେହି ପ୍ରଣାଳୀ ଓ ସେହି 
ସବୁ ନିୟମ; 


୬. କୌଣସି କୌଣସି ମତ ବା ଆଚରଣ, କୌଣସି ଗ୍ରନ୍ଦ 
ବା ବ୍ଯକ୍ତିବିଶେଷଙ୍କର କଥା ଉପରେ ନିର୍ଭର କରି 
ସେଗୁଡ଼ିକର ଞଚିତ୍ୟ ବା ଅନୌଚିତ୍ୟ ବିଚାର ନ କରି 
ଗ୍ରହଣ କରିବାକୁ ହେବ, ଏହି ମତ: 


୭. କୌଣସି ବ୍ଯକ୍ତିବିଶେଷଙ୍କ ପଦଧୂଳିର କିଛି ଆଶ୍ଚର୍ଯ୍ୟ 
ମାହାତ୍ଯ୍ୟ ଅଛି, ଏପରି ଜ୍ଞାନରେ ତାହା ଗ୍ରହଣ କରିବା, 
କି ସେମାନଙ୍କର ପଦତଳରେ ଲୁଣ୍ଡିତ ହେବା କିୟ୍ବା 
ପଦଧୂଳି ଦ୍ଵାରା ଅନ୍ୟର ଆଧ୍ୟାତ୍ନିକ କି ଶାରୀରିକ ଯାତନା 
ନିବାରଣରେ ସାହାଯ୍ୟ ହୋଇପାରେ, ଏହି ବିଶ୍ବାସରେ 
ଅନ୍ୟର ଅଙ୍ଗରେ ତାହା ବୋଳିଦେବା - 


ଅତୀବ ଆପଭିଯୋଗ୍ୟ ଏବଂ ତବ୍ଦ୍ଵରା ବ୍ରାହ୍ଲଧର୍ମ୍ମର 
ଗୁରୁତର ଅନିଷ୍ଟ ଘଟିବାର ସମ୍ଭାବନା। ଅତଏବ ବ୍ରାହ୍ମମାନଙ୍କ 
ମଧ୍ୟରେ ଯେଉଁମାନେ ଏହିସଚୁ ମତ ବା ଆଚରଣ ଅବଲମ୍ବନ 
କରିଅଛନ୍ତି, କାର୍ଯ୍ୟନିର୍ବାହକ ସଭା ଆଗ୍ରହ ଓ ସଭାବର ସହିତ 
ସେମାନଙ୍କୁ ଏହି ଅନୁରୋଧ କରୁଅଛନ୍ତି ଯେ ସେମାନେ ଥରେ 
ଏହି ସମସ୍ତ ମତ ଓ ଆଚରଣର ପ୍ରକୃତି ପର୍ଯ୍ୟାଲୋଚନା କରି 
ଦେଖନ୍ତୁ ଏବଂ ତଦ୍ଦ୍‌୍‌ରା କେତେ ଅନିଷ୍ଟ ଘଟିବ ଓ ବ୍ରାହ୍ମସମାଜର 
ଅବଲମ୍ବିତ ମତସମୂହର ଓ ବ୍ରାହ୍ଲଧର୍ମ୍ନ ପ୍ରଚାର କାର୍ଯ୍ୟର କିପରି 
ଉଚ୍ଛେଦ ସାଧନ କରିବ, ତାହା ଅନୁଭବ କରି ସେଗୁଡ଼ିକୁ 
ଭବିଷ୍ୟତରେ ଯଥାସାଧ୍ୟ ବାଧା ଦେବାର ଉପାୟ କରନ୍ତୁ | 


ସାଧାରଣ ବ୍ରାହ୍ମସମାଜ ତ୍ୟାଗ 


_-¬9୨- 


ସେମାନଙ୍କର (ସଭାର) ସମସ୍ତଙ୍କର ପ୍ରୀତି ଓ ଶ୍ରନ୍ଧାଭାଜନ 
ଶ୍ରୀଯୁକ୍ତ ପଣ୍ଡିତ ବିଜୟକୃଷ୍ଣ ଗୋସ୍ଵାମୀ ମହାଶୟ ଦ୍ବିତୀୟ ବାର 
ପଦତ୍ୟାଗ କରି ଯେଉଁ ପତ୍ର ଲେଖିଅଛନ୍ତି ତାହା କାର୍ଯ୍ୟନିର୍ବାହକ 
ସଭା ଗଭୀର ଦୁଃଖର ସହିତ ଗ୍ରହଣ କରୁଅଛନ୍ତି। ସେ ଅନେକ 
ପରୀକ୍ଷା ଓ ଯନ୍ତ୍ରଣା ମଧ୍ୟରେ ପଡ଼ି ବ୍ରାହ୍ମସମାଜର ଯେଉଁ ସେବା 
କରିଅଛନ୍ତି ସେ ସେବାର ମୁଲ୍ୟ ନାହିଁ । ସେଥିପାଇଁ ଉକ୍ତ ସଭା 
କୃତଜ୍ଞତା ପ୍ରକାଶ କରୁଅଛନ୍ତି ଏବଂ ଆଗ୍ରହ ଓ ପ୍ରୀତିର ସହିତ 
ଅନୁରୋଧ କରୁଅଛନ୍ତି ଯେ ସେ ଥରେ ଚିନ୍ତା କରି ଦେଖନ୍ତୁ - 
ବ୍ରାହ୍ମସମାଜ ସହିତ ତାଙ୍କର କି ସମ୍ବନ୍ଧ ତାଙ୍କର ବର୍ଭମାନ ମତ 
ଓ କାର୍ଯ୍ୟର ପ୍ରକୃତି କିପରି ଏବଂ ତାହାର କି ରୂପ ଫଳ ଦେଖା 
ଦେବ। ପୂର୍ବୋକ୍ତ ଯେଉଁ ଯେଉଁ ପ୍ରସ୍ତାବ କମିଟି ଏକବାକ୍ୟରେ 
ନିର୍ଵାରଣ କରୁଅଛନ୍ତି ତାହା ସହିତ ମିଳାଇ ଏସବୁ ବିଷୟରେ 
ଚିନ୍ତା କରନ୍ତୁ । ସଭ୍ୟଗଣ ବ୍ୟାକୁଳାନ୍ତରରେ ଲଶ୍ଵରଙ୍କ ନିକଟରେ 
ପ୍ରାର୍ଥନା କରନ୍ତି ଯେ ସେମାନଙ୍କର ଭକ୍ତିଭାଜନ ପ୍ରଚାରକ ଭ୍ରାତା 
ଯେପରି ଅବିଳମ୍ଫଝେ ପୁଣି ବ୍ରାହ୍ମସମାଜର ସହିତ ସଂଯୁକ୍ତ 
ହୋଇପାରିବେ ଏବଂ ଯେଉଁ ବ୍ରାହ୍ନଧର୍ମ୍ମ ପ୍ରଚାର ପାଇଁ ସେ 
ସ୍ବାର୍ଥ ବିସର୍ନ ଦେଇ ଯାବଜ୍ଜୀବନ ନିଯୁଲ୍କ ଅଛନ୍ତି ସେହି 
ବ୍ରାହ୍ଲଧର୍ମ୍ମ ପ୍ରଚାର ନିମିତ୍ତ ଯେପରି ପୁନର୍ବାର ନିଜର ଅଗ୍ନିମୟ 
ଉତ୍ସାହ, ବଳ ଓ ଚରିତ୍ରର ସାଧୁତା ନିୟୋଗ କରିବାକୁ ସମର୍ଥ 
ହୁଅନ୍ତି । ସେମାନେ ଆଉ ମଧ୍ୟ ଆଶା କରନି ଯେ ତାଙ୍କ ସହିତ 
ପ୍ରଚାରକର ସମ୍ବନ୍ଧ ରହିତ ହେଲେ ସୁଦ୍ଧା ସାଧାରଣ ବ୍ରାହ୍ମସମାଜ 
ପ୍ରତି ତାଙ୍କର ଯେଉଁ ଶ୍ରଦ୍ଧା ଓ ପ୍ରୀତି ଅଛି ତାହା ଚିରଦିନ ପ୍ରବଳ 
ଥାଉ | ” 


ବିଜୟକୃଷ୍ଣ ସାଧାରଣ ବ୍ରାହ୍ମ ସମାଜ ସହିତ ସଂପର୍କ 
ତୁଟାଇଦେଲେ, ଏଥିରେ ବିସ୍କିତ ହେବାର କୌଣସି କାରଣ 
ନାହିଁ। ଏହା ତାଙ୍କ ପକ୍ଷରେ ଅତ୍ଯନ୍ତ ସ୍ଵାଭାବିକ । ଆକୁମାର 
ସତ୍ୟାନୁସନ୍ଧିସୁ ସେ ସେ ଯେଉଁ ଦୁର୍ଦ୍ଦମନୀୟ ଉତ୍ସାହ, ପ୍ରଗାଢ଼ 
ଅଧ୍ୟବସାୟ, କଠୋର ତପସ୍ୟା, ଅନନ୍ୟ ସାଧାରଣ ପ୍ରାଣର 
ବ୍ୟାକୁଳତା, ଦୁଃସହ ଦୁଃଖ କ୍ଲେଶ ସହିଷ୍ୁତା ଅବଲମ୍ବନପୂର୍ବକ 
ଅଗ୍ରସର ହେଉଥିଲେ ତାହାର ପଟାନ୍ତର ନାହିଁ। କେବଳ 
ସତ୍ୟସ୍ଵରୂପ ପରମେଶ୍ବରଙ୍କୁ ଲାଭ କରିବା ପାଇଁ ତାଙ୍କର ଯେଉଁ 
ଆତ୍ଲୋତ୍ସର୍ଗ ତାହାରି ଫଳରେ ପରମହଂସଜୀଙ୍କର କୃପାଲାଭ 


୧୬୯ 


କରି ସେ ଯେତେବେଳେ ସତ୍ୟର ସନ୍ଧାନ ଲାଭ କଲେ, 
କେବଳ ସନ୍ଧାନ ନୁହେଁ, ଦର୍ଶନ ଲାଭ କରି ପୂର୍ଣ୍ରପ୍ରାଣରେ 
ସମ୍ଭୋଗ କରି ସମସ୍ତ ଶ୍ରମର ସାର୍ଥକତା ଅନୁଭବ କରିପାରିଲେ, 
ସର୍ବବ୍ୟାପୀ ଏକ ଅଖଣ୍ଡ ସତ୍ୟର ଚାକ୍ଷୁଷ ପରିଚୟ ପ୍ରାପ୍ତ 
ହେଲେ, ସେତେବେଳେ ସମସ୍ତ ପୃଥିବୀର ବିରୁଦ୍ଧ ଯୁକ୍ତି 
ହିମାଳୟକୁ ଲୋଷ୍ଟ୍ର ନିକ୍ଷେପ କଲା ପରି ନୁହେଁ କି ? କାର୍ଯ୍ୟ 
ନିର୍ବାହକ ସଭାର ଯୁକ୍ତି ଓ ଆକ୍ଷେପ ତାଙ୍କ ନିକଟରେ ହାସ୍ୟାସ୍ପଦ 
ହୋଇଥିବ ସିନା ! ଅଭ୍ରଂଲିହତୁଷାରାଦ୍ରିର ନବନବାୟମାନ 
ସୌନ୍ଦର୍ଯ୍ୟରାଶିରେ ଯେ ଆତ୍ନବିସ୍କୃତ ତୁମେ ତାଙ୍କୁ ନଦୀଗର୍ଭସ୍ତ୍‌ 
ବାଲୁକା ସ୍ତୂପର ରୁକ୍ଷ କବିତା ଶୁଣାଉଛ ? 


ବେଦାଦି ଶାସ୍ତ୍ର ଅପୌରୂ ଷେୟ, ଭ୍ର ମ-ପ୍ରମାଦ- 
ବିପ୍ରଲିପ୍‌ସା-କରୁଣାପାଟବ ପ୍ରଭୃତି ଦୋଷଶୁନ୍ୟ; ଅର୍ଥାତ୍‌ ଶାସ୍ତ୍ର 
ମନୁଷ୍ୟକୃତ ନୁହେଁ, ଏହା ସ୍ବତଃ ରଷିମାନଙ୍କର ମୁଖନିଃସୂୃତ | 
ସେଥିରେ ଭ୍ରମ ଆଦି ଦୋଷ ନଥାଏ। ଗୋଟିଏ ବସ୍ତୁକୁ ଅନ୍ୟ 
ବସ୍ତୁ ବୋଲି ଜ୍ଞାନ କରିବା ଭ୍ରମ: ଅନବଧାନତାବଶତଃ 
ପ୍ରମାଦର ଉତ୍ପତ୍ତି ପ୍ରତାରିତ କରିବାର ଇଚ୍ଛାକୁ ବିପ୍ରଲିପ୍‌ସା 
କହନ୍ତି; ଇନ୍ଦ୍ରିୟମାନଙ୍କ ଅପାରଗତାକୁ କରୁଣାପାଟବ କହନ୍ତି । 
ରଖଷିମାନଙ୍କଠାରେ ଏ ପ୍ରକାର ଦୋଷର ସ୍ତ୍ରାନ ନାହିଁ। ତେଣୁ, 
ଶାସ୍ତ୍ର ସତ୍ଯ ଓ ଅଭ୍ରାନ୍ତ। ତେଣୁ ଶ୍ରୀମଦ୍‌ ଭଗବଦ୍‌ ଗୀତାରେ 
ଶ୍ରୀକୃଷ୍ଣୋକ୍ତି - 


ତସ୍କାତ୍‌ ଶାସ୍ତ୍ରଂ ପ୍ରମାଣଂ ତେ 

କାର୍ଯ୍ୟାକାର୍ଯ୍ୟ ବ୍ୟବସ୍ପିତୌ | 
ଜ୍ଞତ୍ବା ଶାସ୍ତ୍ରବିଧାନୋକ୍ତଂ 

କର୍ମ କର୍ରୁମିହାରହ୍ଁସି।୧୬।୨ ୪ 


ତାତ୍ପର୍ଯ୍ୟ - ମନୁଷ୍ୟ ଶାସ୍ତ୍ରବିମୁଖ ହେଲେ ତାହାର ପ୍ରବୂଭି 
କାମକ୍ରୋଧାଦିର ଅଧୀନ ହୋଇ ତାହାକୁ ପୁରୁଷାର୍ଥ ଭ୍ରଷ୍ଟ 
କରିଦିଏ; ଅର୍ଥାତ୍‌ ସେ ପୁରୁଷାର୍ଥ ଲାଭରୁ ବଞ୍ଚିତ ହୁଏ| ତେଣୁ 
ତୁମର କଣ କର୍ତବ୍ୟ, କଣ ଅକର୍ରଭବ୍ୟ ଏ ବିଷୟରେ ନିର୍ଦ୍ଦୋଷ 
ଓ ଅପୌରୁଷେୟ ବେଦରୂପକ ଶାସ୍ତ୍ର ହି ପ୍ରମାଣ କିନ୍ତୁ ଭ୍ରମାଦି 
ଦୋଷଯୁକ୍ତ ମନୁଷ୍ୟର କଳ୍ପିତ ବଚନ ନୁହେଁ । ଅତଏବ ଶାସ୍ତ୍ରରୁ, 
କେଉଁ କର୍ମ ବିହିତ ଏବଂ କେଉଁ କର୍ମ ନିଷିଦ୍ଧ ତାହା ଜାଣି 
ନିଷିଦ୍ଧ କର୍ମ ପରିତ୍ୟାଗପୂର୍ବକ ବିହିତ କର୍ମ ଆଚରଣ କରିବା 


୧୭୦ 


ଉଚିତ। ତେଣୁ ବିଜୟକୃଷ୍ଣ କହନ୍ତି, “ ଶାସ୍ତରେ ବିନ୍ଦୁମାତ୍ର ଭ୍ରମ 
ବା ପ୍ରମାଦ ନାହି। ଶାସ୍ତ୍ରର ପ୍ରତ୍ୟେକ କଥା ଅଭ୍ମାନ୍ତ କେବଳ 
ଅଦ୍ରାନ୍ତ ନୁହେଁ? ଚାହାର ପ୍ରତ୍ୟେକ ଅକ୍ଷର ସଜୀବ। ଯାହା 
ଅପୌରୁଷେୟ ଏବଂ ଯାହା ରଷିମାନଙ୍କର ଲେଖନୀରୁ 
ବାହାରିଛି ସେ ସମସ୍ତ ହିଁ ଅଦ୍ରାନ୍ତ ଏବଂ ଜୀବିତ। ସମସ୍ତ 
ଶାସ୍ତ୍ର ମୋ ସହିତ କଥା କହନ୍ତି । ବୃକ୍ଷ ଶାଖାରେ ପକ୍ଷୀମାନେ 
ଧାଡ଼ିହୋଇ ବସି ଯେପରି ଶବ୍ଦ କରନ୍ତି, ହଲଚଲ ହୁଅନ୍ତି, 
ଖେଳନ୍ତି, ଶାସ୍ତର ସମସ୍ତ ଅକ୍ଷର ସେହିପରି ହଲଚଲ ହୁଅନ୍ତି, 
ମୋ ସହିଚ କଥା କହନ୍ତି।” 


ବ୍ରାହ୍ମସମାଜର ମତ ଯେ ଶାସ୍ତ୍ର ଭ୍ରମପ୍ରମାଦପୁର୍ଣ୍ର, ଅପୂର୍ଣ୍ 
ମନୁଷ୍ୟ ପ୍ରଣୀତ, ଅତଏବ ସତ୍ୟ ଅସତ୍ୟ ମିଶ୍ରିତ: ତେଣୁ ଏହା 
ଧର୍ଲ୍ମର ଭିଭି ହୋଇ ନ ପାରେ। ମହର୍ଷି ଦେବେନ୍ଦ୍ରନାଥଙ୍କ 
ମତ, “ ପବିତ୍ର ହୃଦୟ ହିଁ ବ୍ରାହ୍ଲଧର୍ମ୍ମଣର ପତ୍ତନ ଭୂମି, ସେହି 
ହୂଦୟ ସହିତ ଯେଉଁଠି ଉପନିଷଦର ମେଳ ହୁଏ, ଉପନିଷଦର 
ସେହି ବାକ୍ୟ ଆମେ ଗ୍ରହଣ କରିପାରୁୀ ଯାହା ନ ମିଳେ ତାହା 
ଗ୍ରହଣ କରିପାରୁନାହିଁ ।” ଏହା ତ ଅର୍ଦ୍ଧକୁକ୍‌କୁଟୀ ନ୍ୟାୟ । ଆଉ 
ମଧ୍ୟ ବିଜୟକୃଷ୍ଣ କହନ୍ତି, “ ମନୁଷ୍ୟର ବିବେକ, ମନୁଷ୍ଯର 
ସହଜ ଜ୍ଞାନ, ସମସ୍ତ ଭ୍ରମପ୍ରମାଦଯୁକ୍ତ ।। ମନୁଷ୍ୟ ମୁକ୍ତାବସ୍ଫାରେ 
ଯେତେବେଳେ ବ୍ରହ୍ହକଯୁକ୍ତ ହୁଅନ୍ତ, ତାଙ୍କର ଜ୍ଞାନ 
ଯେତେବେଳେ ଅନନ୍ତନଜ୍ଞାନମୟ ପୁରୁଷଙ୍କର ଜ୍ଞାନ ସହିତ 


ସଂଯୁକ୍ତ ହୁଏ ସେତେବେଳେ ସେ ଭ୍ରମପ୍ରମାଦର ଅତୀତଂ 


ହୋଇଯାଆନ୍ତି ।” ଏ କଥା ବ୍ରାହ୍ମ ସମାଜର ଧାରଣାର ଅତୀତ । 
ବ୍ରାହ୍ମସମାଜର ଧର୍ମ୍ମ କୌଣସି ଶାସ୍ତ୍ର ଉପରେ ପ୍ରତିଷ୍ଠିତ ନୁହେଁ। 
ତେଣୁ ଏହା ମନଗଢ଼ା ଧର୍ମ୍ମ । ଏହି ମନଗଢ଼ା ଧର୍ମ୍ନରେ ବିଜୟକୃଷ୍ଣ 
ସନ୍ତୁଷ୍ଟ ହୋଇ ରହିପାରନ୍ତେ କି ? 


ବ୍ରାହ୍ମଗଣ ଜନ୍ମାନ୍ତର ମାନନ୍ତି ନାହିଁ। କିନ୍ତୁ ବିଜୟ କୃଷ୍ଣଙ୍କର 
ଅତୀତ ଜନ୍ମର କଥା ତାଙ୍କ ସ୍ବତିପଟରେ ଉଦିତ ହେଲା। ଆଉ 
ମଧ୍ୟ ଇହଲୋକ ଓ ପରଲୋକ ମଧ୍ୟରେ ବ୍ୟବଧାନ ମଧ୍ୟ 
ତାଙ୍କ ନିକଟରେ ରହିଲା ନାହିଁ। 


ବିଜୟକୃଷ୍ଣଙ୍କର ପଦତ୍ୟାଗ ପତ୍ର ଓ କାର୍ଯ୍ୟ ନିର୍ବାହକ 
ସଭାର ମୀମାଂସା ପାଠ କଲେ ସ୍ପଷ୍ଟ ପ୍ରତୀୟମାନେ ହେବ ଯେ 
ବ୍ରାହ୍ମସମାଜର ସାମ୍ପ୍ରଦାୟିକ ଧର୍ମ୍ମର ବହୁତ ଉପରେ ସିଦ୍ଧ 


ଶ୍ରୀ ବିଜୟକୃଷ୍ଣ ଚରିତ 


ବିଜୟକୃଷ୍ଣ ସମାସୀନ। ଗୋଟିଏ ବୃକ୍ଷର ଚେର ଓ  ପୂର୍ଣଠାଙ୍ଗ 
ଫଳ ମଧ୍ୟରେ ଯେଉଁ ପାର୍ଥକ୍ୟ ବ୍ରାହ୍ମସମାଜର ଧର୍ମ୍ମ ସହିତ 
ତାଙ୍କର ସାର୍ବଭୌମ ବ୍ରାହ୍ଲଧର୍ମ୍ମର ସେହି ପାର୍ଥକ୍ୟ । ପରମହଂସଜୀ 
ତାଙ୍କୁ କହିଥିଲେ ଯେ ତାଙ୍କୁ କିଛି ତ୍ଯାଗ କରିବାକୁ ହେବ 
ନାହିଁ, ସର୍ପନିର୍ମୋକ ପରି ସମସ୍ତ ଅସାର ପଦାର୍ଥ ସ୍ଵତଃ 
ଖସିପଡ଼ିବ। ବ୍ରାହ୍ମସମାଜ ସମ୍ପର୍କରେ ତାହାହିଁ ହେଲା। 


ଏପର୍ଯ୍ୟନ୍ତ ବିଜୟକୃଷ୍ଣଙ୍କର ଜୀବନ ଆଲୋଚନା କଲେ 
ଜଣାଯାଏ ଯେ ତାଙ୍କର ଜୀବନ ଗୋଟିଏ ପୁସ୍ପକୋରକ ସଦୃଶ 
ନାନା ଅବସ୍ଥା ମଧ୍ୟ ଦେଇ କ୍ରମେ କ୍ରମେ ପ୍ରସ୍ତୁଟିତ ହୋଇ 
ଉଠିଛି। ସେ ଯେତେବେଳେ ଯାହା ପ୍ରାଣରେ ଅନୁଭବ 
କରିଛନ୍ତି ସେହି ଭାବରେ ସେ ନିଜକୁ ପ୍ରକାଶିତ କରି ଆସିଛନ୍ତି। 
ତାଙ୍କର ଭିତର ଓ ବାହାର ସର୍ବଦା ସମାନ ଥିଲା । ଏପରି 
ନିଷ୍କପଟ ଆତ୍ମପ୍ରକାଶ କ୍ବଚିତ୍‌ ଦେଖାଯାଏ । 


ବିଜୟକୃଷ୍ଣଙ୍କର ବଉ୍ଭ ମାନ ଅବସ୍ଫା ତଳେ ଉଦ୍ଧୃତ 
ଶ୍ରୀମଦ୍ଭଗବଦ୍‌ଗୀତାର ଶ୍ଲୋକରୁ କେତେକ ପରିମାଣରେ 
ବୋଧଗମ୍ୟ ହେବ: 


ଜ୍ଞାନେନ ତୁ ତଦଜ୍ଞାନଂ 

ଯେଷାଂ ନାଶିତମାତ୍ଳନଃ । 
ତେଷମାଦିତ୍ୟବଜ୍କ୍ଞାନଂ 

ପ୍ରକାଶୟତି ତତ୍ପରଂ | ୫।୧୬ 


ତାପୂର୍ଯ୍ୟ - ସଦ୍‌ଗୁରୁ ପ୍ରସାଦଲବ୍‌ଧ ଆତ୍ଛଜ୍ଞାନ ଓ 
ପରମାତ୍କଜ୍ଞାନ ଦ୍ବାରା ସମସ୍ତ ପ୍ରକାର ଅଜ୍ଞାନ ବିଧ୍ଵସ୍ତ 
ହୋଇଯାଆନ୍ତେ, ରବି ଉଦିତ ହେଲେ ଯେପରି ଅନ୍ଧକାର 
ଦୂରୀଭୂତ ହୋଇଯାଏ ଏବଂ ବସ୍ତୁର ଯଥାର୍ଥ ସ୍ଵରୂପ ପ୍ରକାଶିତ 
ହୁଏ, ସେହିପରି ପରମଜ୍ଞାନ ସ୍ଵରୂପ ଅପ୍ରାକୃତ ଜ୍ଞାନୋଦୟରେ 
ଅପ୍ରାକୃତ ପରତତ୍ତ୍ଵ ପ୍ରକାଶିତ ହୁଏ । ଅର୍ଥାତ୍‌ ଦେହାଦିର ଅତୀତ 
ଆତ୍ନାଙ୍କର ଜ୍ଞାନ ଓ ବୈଷମ୍ୟାଦି ଦୋଷର ଅତୀତ ପରମାତ୍ନାଙ୍କର 
ଜ୍ଞାନ ପ୍ରକାଶିତ ହୋଇପଡ଼େ। 


ବିଜୟକୃଷ୍ଣ ସାଧାରଣ ବ୍ରାହ୍ମସମାଜର ପ୍ରଚାରକ ପଦ 
ତ୍ୟାଗ କରିବାରୁ ବ୍ରାହ୍ଲସମାଜରୂୁ ଯେଉଁ ଅର୍ଥ ସାହାଯ୍ଯ 
ପାଉଥିଲେ ତାହା ତ ଆଉ ପାଇବେ ନାହିଁ, ଏପରି ସୂଳେ 
ତାଙ୍କର ଜୀବିକା ନିର୍ବାହ କିପରି ହେବ - ଏକଥା ତାଙ୍କର 


ସାଧାରଣ ବ୍ରାହ୍ମସମାଜ ତ୍ୟାଗ 


କୌଣସି ବନ୍ଧୁ ପଚାରିବାରୁ ସେ ଉତ୍ତର ଦେଲେ, “ ମୁଁ ମନୁଷ୍ଯର 
ମୁଖାପେକ୍ଷୀ ହୋଇ ବ୍ରାହ୍ଳ ଧର୍ମ୍ନ ଗ୍ରହଣ କରି ନାହିଁ। ମୁଁ 
ଯେତେବେଳେ ବ୍ରାହ୍ମ ହେଲି ସେତେବେଳେ ଗୋଟିଏ ହେଲେ 
ବ୍ରାହ୍ମ ପରିବାର ନଥିଲେ । ସେତେବେଳେ ମୋର ବ୍ୟୟଭାର 
କିଏ ବହନ କରୁଥିଲା ? ମୁଁ ଚିରକାଳ ଭଗବାନଙ୍କ ଉପରେ 
ନିର୍ଭର କରି ଚଳିଅଛି । ବର୍ତମାନ ମଧ୍ୟ ତାଙ୍କରି ଉପରେ ନିର୍ଭର 
କରି ଚଳିବି। ସମୁଦ୍ରଗର୍ଭସ୍ତ ପ୍ରାଣୀଙ୍କୁ ଯେ ଆହାର ଯୋଗାଇ 
ଥାଆନ୍ତି ମୁଁ ତାଙ୍କରି ହସ୍ତରେ ମୋର ସମସ୍ତ ଭାର ଅର୍ପଣ କରି 
ନିଶ୍ଚିନ୍ତ ରହିଛି। ସେ ଯାହା କରିବେ ତାହାହିଁ ହେବ। ମନୁଷ୍ୟ 
ମନୁଷ୍ୟର ଗ୍ରାସାଚ୍ଛାଦନର ବ୍ୟବସ୍ଫ୍ା କରେ ଏହା ସମ୍ପୂର୍ଣ ଭୁଲ୍‌ । 
ଏକମାତ୍ର ଭଗବାନ ହିଁ ସମସ୍ତଙ୍କୁ ଅନ୍ନବସ୍ତ୍ର ଦେଇ ପ୍ରତିପାଳନ 
କରୁଛନ୍ତି । ପଞ୍ଚତନ୍ତ୍ରରେ ଅଛି : 


ଯେନ ଶୁକ୍ଳୀକୃତାଂ ହଂସାଃ 
ଶୁକାଶ୍ଢ ହରିତୀ କୃତାଃ 
ମୟୂରାଶ୍ଚିତ୍ରିତା ଯେନ 
ସ ତେ ବୃଭିଂ ବିଧାସ୍ୟତି । 


ଯେ ହଂସକୁ ଶୁକ୍ଲବର୍ଣ, ଶୁକକୁ ହରିତ୍‌ବର୍ଣ୍, ମୟୂରକୁ 
ଚିତ୍ରତ କରିଛନ୍ତି ସେ ତୁମର ଜୀବିକାର ବିଧାନ କରିବେ। 
ଏହି ଅନୁସାରେ ସେ ଏକମାତ୍ର ଅନ୍ନଦାତା ଓ ରକ୍ଷାକର୍ତା। 
ଆପଣମାନେ ମୋତେ ଆଶୀର୍ବାଦ କରନ୍ତୁ ଯେପରି ମୁଁ ଚିରଦିନ 
ତାଙ୍କଠାରେ ନିର୍ଭର କରି ଚଳିପାରେ | ଯେଉଁ କାର୍ଯ୍ୟ ସାଧନ 
ପାଇଁ ବ୍ରାହ୍ମ ସମାଜକୁ ଆସିଥିଲି ସେହି କାର୍ଯ୍ୟ ଶେଷ ହୁଅନ୍ତେ 
ଯେ ତାହା ତ୍ୟାଗ କରାଇଲେ ସେହି ଭଶ୍ଵରଙ୍କ ନିର୍ଦେଶରେ 
ଜୀବନଯାପନ କରିଛି । ତାଙ୍କରି ଆଦେଶରେ ସନାତନ ପଥ 
ଧରିଛି। ରଷି ଅନୁଷ୍ଠିତ ଏହି ସାର୍ବଭୌମ ମତ ଭଗବାନ ପୁଣି 
ବ୍ୟକ୍ତ କରାଇଛନ୍ତି। ତାଙ୍କର ଇଚ୍ଛା ହିଁ ପୂର୍ଣ୍ଣ ହେବ।” 


ବିଜୟକୃଷ୍ଣ ବ୍ରାହ୍ମସମାଜ ପରିତ୍ୟାଗ କଲାପରେ ସମାଜର 
କର୍ଭୂପକ୍ଷ ତାଙ୍କୁ ମାସିକ କୋଡ଼ିଏ ଟଙ୍କା ପେନସନ ଦେବାକୁ 


୧୭୧ 


ସ୍ଵୀକାର କରିଥିଲେ, କିନ୍ତୁ କେତେ ମାସ ଦେଲା ପରେ ତାହା 
ବନ୍ଦ କରିଦେଲେ। 


ବିଜୟକୃଷ୍ଣଙ୍କର ପଦତ୍ୟାଗ ପତ୍ର ଗୃହୀତ ହେବାର 
ଅଳ୍ପଦିନ ପରେ “ ତତ୍ତ୍ଵ କୌମୁଦୀ”ରେ ପ୍ରକାଶିତ ହୋଇଥିଲା- 


“ ଗୋସ୍ଵାମୀ ମହାଶୟଙ୍କ ପରି ବ୍ରାହ୍ମସମାଜର ସେବା 
ଅତି ଅଳ୍ପ ଲୋକ କରିଛନ୍ତି । ସେ ବ୍ରାହ୍ଲଧର୍ମ୍ମର ପବିତ୍ରତା ରକ୍ଷା 
ନିମିତ୍ତ ବାରମ୍ବାର ଯେପରି ସଂଗ୍ରାମ କରିଛନ୍ତି, ଆମ ଭିତରେ 
ସେପରି କେହି କରିନାହାନ୍ତି । ତାଙ୍କର ସତ୍ୟପ୍ରିୟତାରେ ଆମର 
ଯେପରି ବିଶ୍ଵାସ, ସେଥିରେ ଏତିକି ମାତ୍ର କହିପାରୁ ଯେ 
ଯେଉଁଦିନ ସେ ତାଙ୍କର ଯେଉଁ ଭ୍ରମ ଦେଖିପାରିବେ ସେହିଦିନ 
ବିଷାକ୍ତ ଦ୍ରବ୍ଯ ପରି ତାହାକୁ ବର୍ଜନ କରି ପୁଣି ସାଧାରଣ 
ବ୍ରାହ୍ନସମାଜକୁ ଆଲିଙ୍ଗନ କରିବେ । ଆମେ ଭଶ୍ଵରଙ୍କ ନିକଟରେ 
ପ୍ରାର୍ଥନା କରୁଛୁ ଯେପରି ସାମାନ୍ୟ ମତଭେଦ ପାଇଁ ଆମେ 
ପ୍ରେମ ଓ କୃତଜ୍ଞତାର ରଣ ବିସ୍ବୃତ ନ ହେଉ । ” 


ବିଜୟକୃଷ୍ଣଙ୍କ ବ୍ୟକ୍ତିତ୍ବ ସମ୍ବନ୍ଧରେ ସେହି “ ତତ୍ତ୍‌ 
କୌମୁଦୀଂର ୧୨୯୪ ସାଲ ପୌଷ ୧ ଦିନ ସଂଖ୍ୟାରେ 
ବାହାରିଥିଲା - “ କିପରି ସତ୍ୟର ହସ୍ତରେ ପ୍ରାଣ ସମର୍ପଣ କରି 
ଭଶ୍ଵରଙ୍କର ସେବା କରିବାକୁ ହୁଏ, ଏହାର ଦୃଷ୍ଟାନ୍ତ ଆମେ 
ତାଙ୍କ ନିକଟରୁ ଯେପରି ପାଇଛୁ ସେପରି ଅତି ଅଳ୍ପ ସ୍ଥାନରେ 
ଦେଖିଛୁ। ତାଙ୍କ ପରି କୁସଂସ୍କାର ଓ ଅସତ୍ୟର ପ୍ରତିବାଦ କିଏ 
କରିଛି ? ସେ ତ ସର୍ବପ୍ରଥମ ପ୍ରତିବାଦ କରି ଭାରତବର୍ଷୀୟ 
ବ୍ରାହ୍ମସମାଜ ପ୍ରତିଷ୍ଠାର ସୂତ୍ରପାତ କରନ୍ତି ସେ ସ୍ତକୀରଭି 
କେଶବଚନ୍ଦ୍ର ସେନ ମହାଶୟଙ୍କ କାର୍ଯ୍ୟର ପ୍ରତିବାଦ କରି 
ସାଧାରଣ ବ୍ରାହ୍ମସମାଜଳ ଗଠନରେ ସହାୟତା କରନ୍ତି । ଆମର 
ଶ୍ରଦ୍ଧା ଓ କୃତଜ୍ଞତା ପ୍ରତି ତାଙ୍କର ଏହି ଏକମାତ୍ର ଦାନ ନୁହେଁ । 
ବ୍ରାହ୍ମମାନଙ୍କ ମଧ୍ୟରେ ଯେଉଁ ଅଳ୍ପ ସଂଖ୍ୟକ ବ୍ଯକ୍ତିଙ୍କ ପ୍ରତି 
“ ସାଧକ” ନାମ ପ୍ରୟୋଗ କରାଯାଇପାରେ, ସେ ତନ୍ମଧ୍ୟରେ 
ଜଣେ ଅଗ୍ରଗଣ୍ୟ ବ୍ୟକ୍ତି |!” (19 


ବିଂଶ ପରିଚ୍ଛେଦ 
ଭିଥିଣ ଓ କାକା ବାଡ଼ ଥାନରେ ଆବସ୍ାନଳ 


ସାଧାରଣ ବ୍ରାହ୍ମସମାଜ ତ୍ୟାଗ କଲାପରେ ବିଜୟକୃଷ୍ଣ 
ନବକୁମାର ବାଗ୍‌ଚି, ଶ୍ୟାମାକାନ୍ତ ପଣ୍ଡିତ ଓ ଅଘୋରନାଥ 
ଚଟ୍ଟୋପାଧ୍ୟାୟ ପ୍ରଭୃତିଙ୍କ ସହିତ ଶାନ୍ତିପୂର ହୋଇ 
ବାଗେରହାଟର ମୁନସିଫ୍‌ ଜଗଦୀଶବାବୁଙ୍କ ବସାକୁ ଗମନ 
କଲେ। ସେ ସ୍ଵକ୍ୃତ ଏକ ଟୀକା ସହିତ ଶ୍ରୀଚୈତନ୍ୟଚରିତାମ୍ୃତ 
ମୁଦ୍ରିଚ କରୁଥାଆନ୍ତି। ତହିର କେତେକାଂଶ ବିଜୟକୃଷ୍ଣଙ୍କୁ 
ଶୁଣାଇବାରୁ ସେ କହିଲେ, “ ପ୍ରାଚୀନ ବୈଷବଗଣ ମହାପ୍ରଭୁଙ୍କୁ 
ପୂଣ୍ଠବ୍ରହ୍ଜ୍‌ ବୋଲି ବିଶ୍ଵାସ କରନ୍ତି ଅନ୍ୟ ଭାବରେ ଲେଖିଲେ 
ସେମାନେ ତାହା ଗ୍ରହଣ କରିବେ ନାହିଁ।” ସେଠାରେ କିଛି 
ଦିନ ଅବସ୍ଥାନ ଭିତରେ ଉପାସନା, ବକ୍ତୃତା, ନଗର କୀର୍ତନ 
ପ୍ରଭୃତି ମହା ଉତ୍ସାହର ସହିତ ଅନୁଷ୍ଠିତ ହେଉଥାଏ। 


ଏହି ସମୟରେ ମନୋରଞ୍ଜନ ଗୁହଠାକୃୂରତାଙ୍କ 
ଅନୁରୋଧରେ ବିଜୟକୃଷ୍ଣ ବରିଶାଲ ଯିବାକୁ ସମ୍ମତ ହେଲେ | 
ସେଠାରେ ଜମିଦାର ରାଖାଲବାବୁଙ୍କ ଗ୍ପହରେ ଅବସ୍ଫାନ କଲେ। 
ଏଠାରେ ମଧ୍ୟ ପ୍ରତ୍ଯହ ଉପାସନା, କୀର୍ଭନ, ଗ୍ରନ୍ସପାଠ ଓ 
ଧର୍ମ୍ମାଲୋଚନା ହେବାକୁ ଲାଗିଲା। ସେଠାରେ ମନୋରଞ୍ଜନ 
ଗୁହଠାକୁରତା, ରାଖାଲବାବୁ ଓ ତାଙ୍କର କନ୍ୟା, ଗୋରାଚାନ୍ଦ 
ଦାସ ଓ ଅଶ୍ରିନୀକୁମାର ଦତ୍ତ ପ୍ରଭୃତି ସାଧନ ପ୍ରାପ୍ତ ହେଲେ। 
ଏହି ସମୟରେ ମନୋରଞ୍ଜନବାବୁ ଗୋଟିଏ ନିରକ୍ଷର 
ବାଳକକୁ ମିଡ଼ିୟମ କରି ତାହାର ମୁଖରୁ ପରଲୋକଗତ ଆତ୍ନାଙ୍କ 
ସମ୍ବନ୍ଧରେ ଅନେକ କଥା ଓ ତଥ୍ୟ ପ୍ରକାଶ କରାନ୍ତି। ଦିନେ 
ରାଖାଲବାବୁଙ୍କ ଗୂହକୁ ଗୋଟିଏ ସ୍ନିରିଟଙ୍କୁ ଅଣାହେଲା। ସେ 
ବିଜୟକୃଷ୍ଣଙ୍କ ସମ୍ବନ୍ଧରେ ଅନେକ କଥା କହିଲେ । ଶେଷରେ 
ତାଙ୍କର ପରିଚୟ ପଚରା ହେବାରୁ ମିଡ଼ିୟମ ଦ୍ଵାରା “ ତୁମର 
ସେଇ ” ବୋଲି ଦସ୍ତଖତ କରିଦେଲେ । ତାହା ଦେଖି ବିଜୟକୃଷ୍ଣ 
କହିଲେ,“ ଅଘୋର ମୋତେ ପତ୍ର ଲେଖିଲେ ଏହିପରି 
ଲେଖେ ଏ ତାହାର ହସ୍ତାକ୍ଷର । ” 


ରାଖାଲବାବୁଙ୍କର କନ୍ୟା ଚାରୁବାଳା ଦେବୀ ଦୀକ୍ଷା ପରେ 
ସାଧନ କରି ବସି ତାଙ୍କ ପରଲୋକଗତା ମାତାଙ୍କୁ ଦର୍ଶନ କରି 


କାନ୍ଦି ଛାତ ଉପରତଳ ଦୌଡ଼ାଦୌଡ଼ି କରିବାକୁ ଲାଗିଲେ। 
ତାଙ୍କ ପିତା ଯେତେ ପଚରାପଚରି କଲେ ସେ କିଛି ଉତ୍ତର ନ 
ଦେଇ ଗୋଟାଏ ଘରେ କବାଟ ବନ୍ଦ କରି କାନ୍ଦିବାକୁ ଲାଗିଲେ। 
ସେତେବେଳେ ବିଜୟକୂୃଷ୍ଣ ଅନ୍ୟତ୍ର ଯାଇଥିଲେ । ସେ ଫେରିଲା 
ମାତ୍ରକେ ରାଖାଲବାବୁ ତାଙ୍କୁ କନ୍ଯାର ଅବସ୍ତା ଜଣାଇବାରୁ 
ସେ କହିଲେ, “ ଚାରୁ ତାଂର ମା'କୁ ଦେଖି ଆଉ ନ ଦେଖିବାରୁ 
ସେପରି ହେଉଥିଲା; ଏଥିରେ ଚିନ୍ତାର . କାରଣ କିଛି ନାହିଁ 
ସେ ବର୍ଭମାନ ଶାନ୍ତ ହୋଇଯିବ । ” ରାଖାଲବାବୁ ପୁଣି କନ୍ୟାକୁ 
ଡାକିବାକୁ ଯିବାରୁ ସେ କବାଟ ଫିଟାଇ ବାହାରକୁ ଆସି ପିତାଙ୍କ 
ଚରଣରେ ପ୍ରଣାମ କଲେ ଏବଂ କହିଲେ, `“ ମୋତେ ମାଂ 
ଆସି ଦେଖା ଦେଇ ଚାଲିଗଲେ । ମୁଁ ବହୁତ କନ୍ଦାକଟା କରିବାରୁ 
ପୁଣି ଦେଖାଦେଇ ସାନ୍ତ୍ଵନା କରି କହିଲେ ‹“ ମୁଁ ଯାଉଛି, ଆଉ 
କେଉଁ ସମୟରେ ଆସିବି ।” ଏହା କହି ସେ ଚାଲିଗଲେ।” 

ରାଖାଲବାବୁଙ୍କ ଗୃହରେ ସନ୍ଧ୍ୟା ପରେ ଜଣେ ସାଧୁ 
ନାନା ବେଶରେ ଆଗମନ କରି ମଧ୍ୟ ମଧ୍ୟେ ଧର୍ମ୍ନଳାପ 
କରନ୍ତି। ବରିଶାଲ ଛାଡ଼ିବା ପରେ ବିଜୟକୃଷ୍ଣ କହିଲେ, 
“6ମୋର ଗୂରୁ ପରମହଂସଜୀ ନାନା ବେଶରେ ଆସି 
ଧର୍ମ୍ମାଲୋଚନା କରୁଥିଲେ । ” 


ମାଦାରିପୂର ମହକୁମାର ଡେପୁଟି ମାକଝିଷ୍ଟ୍ରେଟ ଶ୍ରୀ 
ଦ୍ଵାରକାନାଥ ରାୟ ମହାଶୟଙ୍କ ଅନୁରୋଧରେ ବିଜୟକୃଷ୍ଣ 
ମାଦାରିପୁର ଯାତ୍ରା କଲେ। ଦ୍ଵାରକାବାବୁ ନଦୀଘାଟରୁ ତାଙ୍କ 
ବସାଘର ପର୍ଯ୍ୟନ୍ତ ରାସ୍ତାର ଉଭୟ ପାର୍ଶ୍ଵରେ କଦଳୀ ବୃକ୍ଷ 
ରୋପଣପୂର୍ବକ ନାନାବିଧ ପତ୍ର ଓ ଫଳଫୁଲରେ ସୁଶୋଭିତ 
କରି ରଖିଥାଆନ୍ତି। ବସାଘରେ ଆହାର ଓ ଶୟନାଦି ବିଷୟରେ 
ସମସ୍ତଙ୍କ ପାଇଁ ସୁବ୍ୟବସ୍ଥା କରା ହୋଇଥିଲା। ଦ୍ଵାରକାବାବୁ 
ସପରିବାର ଦୀକ୍ଷା ଗ୍ରହଣ କଲେ। ସେ ସ୍ଫାନରେ ଉପସ୍ଥିତ 
ବ୍ରାହ୍ମମାନଙ୍କ ସହିତ ବିଜୟକୃଷ୍ଣଙ୍କର ଯୋଗସାଧନ ସମ୍ବନ୍ଧରେ 
ଯେଉଁ ଆଲୋଚନା ହେଲା, ସେହି ପ୍ରଶ୍ଳୋଭ୍ତରଗୁଡ଼ିକ 


ଭ୍ରମଣ ଓ ଢାକା ବ୍ରାହ୍ମ ସମାଜରେ ଅବସ୍ଥାନ 


ମନ୍ଲଥନାଥ ମୁଖୋପାଧ୍ୟାୟ ଲେଖିପକାଇଥିଲେ। ତାହା ମୁଦ୍ରିତ 
ହୋଇ ବିକ୍ରିତ ହେଉଅଛି। 


ମାଣିକଦହରେ ଅନେକ ଭଦ୍ରବ୍ଯକ୍ତି ସପରିବାର ଦୀକ୍ଷା 
ଗ୍ରହଣ କଲେ। 


ମାଣିକଦହରେ ଅବସ୍ଥାନ କାଳରେ କାକିନୀୟା 


ଜମିଦାରଙ୍କ ଦ୍ଵାରା ପ୍ରେରିତ ଜଣେ ଭଦ୍ରଲୋକ ବିଜୟକୃଷ୍ଣଙ୍କୁ 


କାକିନୀୟା ନେବାପାଇଁ ଖୋଜି ଖୋଜି ଆସି ଉପସ୍ଥିତ ହେଲେ । 
ବିଜୟକୃଷ୍ଣ ଯିବାପାଇଁ ସମ୍ମତ ହେଲେ । ନୌକାରେ ଗୋୟାଲନ୍ଦ 
ପହୁଞ୍ଚି ସେଠାରୁ ରଙ୍ଗପୂର ଯାତ୍ର। କଲେ। ଜମିଦାର 
ମହିମାରଞ୍ଜନବାବୁ ସେଠାରେ ଲୋକ ରଖି ଆହାରର 
ସୂବନ୍ଦୋବସ୍ତ କରାଇଥିଲେ। ତପ୍‌ରେ ବିଜୟକୃଷ୍ଣ 
ଜମିଦାରବାବୁଙ୍କ ଗୃହରେ ଉପସ୍ଥିତ ହେଲେ । 


ମହିମାରଞ୍ଜନବାଚୁ ବ୍ରାହ୍ମ ଉପାସନା ପାଇଁ ଗୋଟିଏ 
ମନ୍ଦିର ନିର୍ମାଣ କରାଇ ତାହାର ପ୍ରତିଷ୍ଠାକଳ୍ରେ ଛ”ଶତ ଟଙ୍କା 
ଆୟର ଭୂସମ୍ପର ଦାନ କରନ୍ତି। ଏହି ଉପଲକ୍ଷେ ଆଦି 
ବ୍ରାହ୍ମସମାଜନ/ ନବବିଧାନ ସମାଜ, ସାଧାରଣ ବ୍ରାହ୍ମସମାଜ ଓ 
କୁମାରଖାଲି ନିବାସୀ ହରିନାଥ ମଜୁମଦାର ପ୍ରଭୃତିଙ୍କୁ ନିମନ୍ତ୍ରଣ 
କରିଥିଲେ । ବହୁ ଲୋକଙ୍କର ସମାଗମ ହୋଇଥିଲା। ବକ୍ତୃତା, 
ଆଲୋଚନା, ଉପାସନା, ସଂଗୀତ, ନଗରକୀର୍ଭନ ପ୍ରଭୃତିର 
ବିରାଟ ଆୟୋଜନ । ମହାପ୍ରଭୁଙ୍କ ସମୟର ଚଉଦମାଦଳ 
କୀଉଁନ ଶୁଣାଥିଲା। କିନ୍ତୁ ମହିମାରଞ୍ଜନବାବୁ ଏକଶତ ମାଦଳ 
ଓ ବହୁ ସଂକୀର୍ଉନ ଦଳ ସଂଗ୍ରହ କରିଥିଲେ । ସେମାନେ ପଚିଶ 
ଦଳରେ ବିଭକ୍ତ ହୋଇ ମହାସଂକୀର୍ତନ ଆରମ୍ଭ କଲେ। 
ହରିନାମରେ ଚତୃୂଙ୍ଦିଗ ମୂଖରିତ ହୋଇଉଠି ଲା। 
ଆବାଳବୃଦ୍ଧବନିତା ସମସ୍ତଙ୍କର ଉନ୍ନତ୍ତ ଅବସ୍ଥା। ବିଜୟକୃଷ୍ଣ 
ପ୍ରେମାନନ୍ଦରେ ବିଭୋର ହୋଇ ସିଂହବିକ୍ରମରେ ଉଦଣ୍ଡ ନୃତ୍ୟ 
କରିବାକୁ ଲାଗିଲେ। ଦଳେ ଦଳେ ଲୋକ ଆସି ପ୍ରଣାମ କରି 
ଭୂଲୁଣ୍ଠିତ ହେବାକୁ ଲାଗିଲେ। ଏ ଦୃଶ୍ଯ ବଣ୍ଟ ନାତୀତ । 
କେତେଦିନ ଏହିପରି ଆନନ୍ଦଲୀଳା ମଧ୍ୟରେ ଅତିବାହିତ କରି 
ସମସ୍ତେ କ୍ରମେ କ୍ରମେ ପ୍ରସ୍ଥାନ କଲେ। ବିଜୟକୃଷ୍ଣ ଢାକା 
ପ୍ରତ୍ୟାବର୍ତନ କଲେ। 


ବିଜୟକୃଷ୍ଣ ସାଧାରଣ ବ୍ରାହ୍ମସମାଜ ପରିତ୍ୟାଗ କଲାପରେ 
ଢାକାର ପ୍ରବୀଣ ବ୍ରାହ୍ମଗଣ ତାଙ୍କୁ ଢାକା ଆସି ବ୍ରାହ୍ମଧର୍ମ ପ୍ରଚାର 


୧୭୩ 


କରିବା ପାଇଁ ବ୍ୟାକୁଳ ଭାବରେ ଆହ୍ବାନ କଲେ । ଢାକାର 
ପୂର୍ବବଂଗଳା ବ୍ରାହ୍ମସମାଜ ସାଧାରଣ ବ୍ରାହ୍ମସମାଜର ବହୁ ପୂର୍ବରୁ 
ପ୍ରତିଶ୍ରିତ ଏବଂ ତାହା ଏକ ସ୍ଵତନ୍ତ୍ର ଅନୁଷ୍ଠାନ। ବିଜୟକୃଷ୍ଣ 
ସ୍ଵାଧୀନ ଭାବରେ ପ୍ରଚାର କରିପାରିବେ ବୋଲି ଭାବି 
ସେମାନଙ୍କର ପ୍ରସ୍ତାବ ଗ୍ରହଣ କରି ସପରିବାର ଢାକା ଗମନ 
କଲେ ଏବଂ ଆଚାର୍ଯ୍ୟ ପଦରେ ଅଭିଷିକ୍ତ ହୋଇ ବ୍ରାହ୍ମ ସମାଜ 
ପ୍ରଚାର ନିବାସରେ ବାସ କରିବାକୁ ଲାଗିଲେ । ଏହି ସମୟରେ 
ସେ ନିଜ ମତ ବ୍ୟକ୍ତ କରି ସାଧାରଣଙ୍କୁ ନିବେଦନପୂର୍ବକ 
ଏକ ପତ୍ର ପ୍ରକାଶ କଲେ - 


“ ଲୋକପରମ୍ପରା ଅବଗତ ହେଲି ଯେ ନାନା କାରଣରୁ 
ଅନେକ ମିଥ୍ୟାରୂପ ଅନ୍ୟାୟ କରି ମନେ କରୁଛନ୍ତି ଯେ ମୁଁ 
ପୌଉଳିକ ହିନ୍ଦୁ ହୋଇଯାଇଛି ଏବଂ ଏହି ଅସତ୍ଯ କଥା 
ଚାଭିଆଡ଼େ ପ୍ରଚାର ମଧ୍ୟ କରୁଛନ୍ତି । ସତ୍ୟର ଅନୁରୋଧରେ 
କହିବାକୁ ବାଧ୍ୟ ହେଉଛି ଯେ ଏକଥା ସମ୍ପୂର୍ଣ ଅସତ୍ୟ। 
ସାଧାରଣ ବ୍ରାହ୍ମସମାଜର ମଙ୍ଗଳ ନିମିତ୍ତ ହିଁ ତାହା ସହିତ 


“ବାହାରର ସମ୍ପର୍କ ମାତ୍ର ପରିତ୍ୟାଗ କରିଛି; କିନ୍ତୁ ଯେଉଁ ପବିତ୍ର 


ବ୍ରାହ୍ମଧର୍ମମ ଏତତେକାଳ ଜୀବନରେ ଅବଲମ୍ବନ ଓ ପ୍ରଚାର 
କରିଆସିଛି ସେଥିରୁ ସୂତାଏ ମାତ୍ର ଅପସ୍ପୃତ ହୋଇନାହିଁ, 

କେବେହେଁ ହେବି ନାହିଁ। ଯାହାକିଛି ସତ୍ୟ, ତାହା ଯେଉଁଠାରେ 
ହିଁ ଥାଉ, ଖୋର ପବିତ୍ର ପୂଜନୀୟ ବ୍ରାହ୍ଲଧର୍ମ୍ମମ ସାଧାରଣ 
ବ୍ରାହ୍ମସମାଜ, ନବବିଧାନ ସମାଜ, ଆଦିସମାଜ, ହିନ୍ଦୁସମାଜ›, 

ଖ୍ରୀଷ୍ଟୀୟ ସମାଜ ମୁସଲମାନ ସମାଜ - ସମସ୍ତ ସମାଜର ମୁଁ 
ସେବକ । ମୋର କୌଣସି ସଂପ୍ରଦାୟ ନାହିଁ, ଅଥଚ ସମସ୍ତ 
ସମ୍ପ୍ରଦାୟ ମୋର । ଯେଉଁଠାରେ ଯେତେ ଟିକିଏ ସତ୍ୟ, ସେ 
ଟିକକ ମୋର ବ୍ରାହ୍ଲଧର୍ମ: କିନ୍ତୁ କୌଣସି ସମ୍ପ୍ରଦାୟ ମଧ୍ୟରେ 
ଯାହାକିଛି ଅସତ୍ୟ ଅଛି ତାହା ସହିତ ମୋର କୌଣସି ସଂସ୍ରବ 
ନାହି। 


“ମୁଁ ଜାତିଭେଦ ଓ ପୌଭଳିକତାକୁ ଅସତ୍ୟ ବୋଲି 
ମନେକରେ ଏବଂ ମୁଁ ତାହାର ବିରୋଧୀ। ମୁଁ ଏକମାତ୍ର 
ପରମେଶ୍ବରଙ୍କୁ ହି ଉପାସନାର ଲକ୍ଷ୍ୟ ଓ ସାଧନ ବୋଲି ଜାଣେ। 
ସେ ଏକମାତ୍ର ଗୁରୁ ଏବଂ ବିଶ୍ଵ ସଂସାରର ସକଳ ପଦାର୍ଥ 
ମଧ୍ୟଦେଇ ଯେପରି ଧର୍ମଶିକ୍ଷା କରେ, ସେହିପରି ମନୁଷ୍ଯ 
ନିକଟରୁ ମଧ୍ୟ ଶିକ୍ଷା କରେ। ଧର୍ମୋପଦେଷ୍ଟାମାନଙ୍କୁ ଯଥୋଚିତ 


୧୭୪ 


ଭକ୍ତି ଶ୍ରଦ୍ଧା କରିବା ଉଚିତ ମନେକରେ। ରାଧାକୃଷ୍ଣଙ୍କର ବା 
କାଳୀ ଦୁର୍ଗାଙ୍କର “ ନାମ ମୁଁ କି ସଜନରେ, କି ନିର୍ଜନରେ 
କେବେହେଁ ଜପ କରେନାହିଁ। ରାଧାକୃଷ୍ଣଙ୍କର ପୌରାଣିକ 
ଅଶ୍ଳୀଳ ଭାବକୁ ଅଚ୍ଯନ୍ତ ଘୂଣାକରେ; କିନ୍ତୁ ଏହା ମଧ୍ୟରେ 
ସାଧକ ଓ ପରମେଶ୍ଵରଙ୍କର ପ୍ରେମସମ୍ବନ୍ଧୀୟ ଯେଉଁ ଆଧ୍ୟାତ୍ମିକ 
ରୂପକ ଅଛି, ଚାହାର ଭାବ ଅତି ଉଚ୍ଚ ବୋଲି ମନେକରେ | 


“ ସଚ୍ଯ ଦେବତା ନିରାକାର ପରଂବ୍ରହ୍ମଙ୍କୁ ହିଁ ଉଦ୍ଦେଶ୍ୟ 
କରି ଯେ କେହି ଯେଉଁ ନାମରେ ତାଙ୍କୁ ଡାକେ ସେହି ନାମରେ 


ସେ ପାଇବ ବୋଲି ମନେକରେ । କାହିଁକି ନା, ନାମ କିଛି ହିଁ 


ନୁହେଁ; ଚାଙ୍କର କୌଣସି ନାମ ହିଁ ନାହିଁ। କିନ୍ତୁ ଯେଉଁ ସ୍ଥଳରେ 
କୌଣସି ନାମ ବ୍ଯବହାର କଲେ ଭଶ୍ଵର ବ୍ଯତୀତ କୌଣସି 
ଦେବଦେବୀ, ବସ୍ତୁ ବା ବ୍ଯକ୍ତିକୁ ବୁଝାଏ, ସେଠାରେ ଏହି 
ନାମ ବ୍ୟବହାର କରିବା ଉଚିତ ମନେ କରେ ନାହିଁ। ସମସ୍ତ 
ପ୍ରକାର ଅବତାରବାଦ, ଅଭ୍ାନ୍ତ ଗୁରୁବାଦ ଓ ମଧ୍ୟବର୍ରିବାଦରେ 
ମାନବାତ୍କାର ଅଧୋଗତି ହୁଏ ବୋଲି ବିଶ୍ଵାସ କରେ।' 


ନିବେଦକ 
ଶ୍ରୀ ବିଜୟକୃଷ୍ଣ 'ଗୋସ୍ଵାମୀ 


ଢାକା ବ୍ରାହ୍ମ ପ୍ରଚାରକ ନିବାସ, 
୧୮୦୮ ଶକ, ଜ୍ୟେଷ୍ଠ ୨୪ ଦିନ 
୧୨୯୩ ସନ 


ବିଜୟକୃଷ୍ଣଙ୍କର ଅବସ୍ଫ୍ାନରେ ଢାକା ବ୍ରାହ୍ମସମାଜରେ 
ଏକ ଧର୍ମ୍ମସ୍ରୋତ ପ୍ରବାହିତ ହେବାକୁ ଲାଗିଲା। ଭକ୍ତଅନୁଗତା 
ଭଲିଦେବୀ ମୂର୍ଭିମତୀ ହୋଇ ସେଠାରେ ବାସ କଲାପରି 
ପ୍ରତୀୟମାନ ହୁଏ। ସେଠାକାର ଆକାଶ, ବାୟୁ, ସମସ୍ତ 
ପରିବେଷ୍ଟନୀ ଯେପରି ସର୍ବଦା ଭକ୍ତିରସରେ ପୂରି ରହିଛି । ସେ 
ସ୍ଥାନକୁ ଯେ କେହି ଆସନ୍ତୁ ତାଙ୍କ ପ୍ରାଣରେ ଭକ୍ତିର ତରଙ୍ଗ 
ଖେଳିଯାଏ। ନାନା ସ୍ଥାନରୁ ସନ୍ନ୍ୟାସୀମାନେ ସେଠାକୁ ଆଗମନ 
କରନ୍ତି। ଏହି ସମୟରେ ଜଣେ ହିନ୍ଦୁସ୍କାନୀ ସାଧୁ ଆସିବା 
ମାତ୍ରକେ ବିଜୟକୃଷ୍ଣ ଅତି ପରିଚିତ ପରି ତାଙ୍କୁ ଆଦର ଓ 
ସମ୍ମାନ ପ୍ରଦର୍ଶନ କଲେ, ଏବଂ ତାଙ୍କ ସଙ୍ଗ ଲାଭ କରି ବିଶେଷ 
ତୃପ୍ତି ଲାଭ କଲେ। ସେହି ସାଧୁଙ୍କୁ ଗୋପନରେ ଜଣେ 
ପଚାରିଲେ, “ କେଉଁ ସୂତ୍ରରେ ଆପଣଙ୍କର ଗୋସ୍ଵାମୀ 
ମହାଶୟଙ୍କ ସହିତ ବନ୍ଧୁତ୍ବ ଜାତ ହେଲା ? ” ସେ ଉତ୍ତର କଲେ, 
“ ଏ ମହାଶୟ ଧ୍ୟାନସୁ ହୋଇ ଏକ ପାହାଡ଼ରେ ରହିଥିଲେ | 
ତୁଷାରପାତରେ ଏହାଙ୍କ ଶରୀର ଶୀତଳ ହୋଇ ରକ୍ତ ଚଳାଚଳ 


ଶ୍ରୀ ବିଜୟକୃଷ୍ଣ ଚରିତ 


କ୍ରମେ ବନ୍ଦ ହୋଇଆସେ। ମୁଁ ଅଗ୍ନିତାପ ପ୍ରୟୋଗ କରି ତାଙ୍କ 
ଶରୀରରେ ରକ୍ତ ସଞ୍ଚାଳନ କରାଇଲି । ସେହି ସମୟରୁ ତାଙ୍କର 
ମୋର ମିଳନ ହେଲୀ। ” 


ବ୍ରାହ୍ସସମାଳର ଉପାସନା ଅତ୍ଯନ୍ତ ସୁନ୍ଦର ଓ ସରସ 
ହେଉଥାଏ। ସମାଜ ମନ୍ଦିର ଲୋକାରଣ୍ୟ ହୁଏ । ମନ୍ଦିରରେ 
ସ୍ଫରାନ ହୁଏନାହିଁ। ବିଭିନ୍ନ ଧର୍ମାବଲମ୍ବୀ ବହୁତ ଲୋକ ଯୋଗ 
ଦିଅନ୍ତି। ବିଜୟକୃଷ୍ଣ ଯେତେବେଳେ ବେଦୀରେ ଆସୀନ ରହି 
ଭକ୍ତି ଗଦଗଦ କଣ୍ଠରେ ଜଗଜ୍ଜନନୀଙ୍କୁ ଆହ୍ଵାନ କରନ୍ତି, 
ସେତେବେଳେ ଉପାସକଗଣ ଅବିରଳ ଧାରାରେ ଅଶ୍ରୁବର୍ଷଣ 
ପୂର୍ବକ କ୍ରନ୍ଦନ କରିଉଠନ୍ତି। ତାଙ୍କର ପ୍ରାଣସ୍ତର୍ଶୀ ଉପଦେଶ 
ଶ୍ରବଣରେ ତ୍ରିତାପଦଗ୍‌ଧ ନରନାରୀଙ୍କର ପ୍ରାଣ ଶୀତଳ 
ହୋଇଉଠେ । 


ଯେଉଁମାନେ ତାଙ୍କଠାରୁ ଦୀକ୍ଷା ଲାଭ କରନ୍ତି ସେମାନେ 
ଏପରି ସ୍ଵେହରଜ୍ଗୁରେ ତାଙ୍କ ସହିତ ଆବଦ୍ଧ ହୋଇପଡ଼ନ୍ତି ଯେ 
ସେମାନେ ତାଙ୍କୁ ଛାଡ଼ିଯିବାକୁ ଇଚ୍ଛା କରନ୍ତି ନାହିଁ। କର୍ମକ୍ଷେତ୍ରକୁ 
ଗଲାବେଳେ ସେମାନଙ୍କ ପ୍ରାଣ ତାଙ୍କ ପାଖରେ ପଡ଼ିରହେ; 
ସର୍ବଦା ଏପରି ଏକ ଆକର୍ଷଣ ଅନୁଭବ କରନ୍ତି ଯେ କର୍ମକ୍ଷେତ୍ରରୁ 
ଫେରି ବସ୍ତ୍ର ପରିବର୍ଭନ କରିବାକୁ ତର ସହେ ନାହିଁ, ସେହି 
ବସ୍ତ୍ରରେ ସେମାନେ ତାଙ୍କ ନିକଟରେ ଉପନୀତ ହୁଅନ୍ତି ଏବଂ 
ଗୃହ, ପରିବାର ସମସ୍ତ ବିସ୍ବ୍ତ` ହୋଇ ସାମାନ୍ୟ ବିଛଣା ବା 
ମସିଣା ଖଣ୍ଡକରେ ସମସ୍ତ ରଜନୀ ତାଙ୍କ ପାଖରେ ଅତିବାହିତ 
କରନ୍ତି। 

ଧ୍ଧୁବଙ୍କର ଭଗବଦ୍‌ ଦର୍ଶନ ହେବା ସମୟରେ ସେ ଯେଉଁ 


ସ୍ତବ ଗାନ କରିଥିଲେ, ତହିଁରୁ ଗୋଟିଏ ପଦ ସ୍ଵତଃ ହୃଦୟରେ 
ଉଦିତ ହେଲା - 


“ ତେ ନ ସ୍କରନ୍ତ୍ୟତିତରାଂ ପ୍ରିୟମୀଶ ମର୍ତ୍ୟଂ 
ଯେ ଚାନ୍ଵଦଃ ସୁତ ସୂହୃଦ୍‌ ଗହ ବିତ୍ତ ଦାରାଃ । 
ଯେ ତ୍ଵବ୍‌ଜନାଭ ଭବଦୀୟ ପଦାରବିନ୍ଦ- 
ସୌରଗନ୍ଧ୍ୟଲୁବ୍‌ଧ-ହୃଦୟଯେଷୁ କୃତ ପ୍ରସଙ୍ଗାଃ ।” 


ଧୃବ କହିଲେ, “ହେ କମଳନାଭ, ଆପଣଙ୍କ 
ଚରଣକମଳର ସୌରଭରେ ଯେଉଁମାନଙ୍କର ହୃଦୟ ଅତ୍ୟନ୍ତ 
ଲୋଲୁପ, ଅର୍ଥାତ୍‌ ଯେଉଁମାନେ ଆପଣଙ୍କର ଏକାନ୍ତ ଭକ୍ତ, 


ଭ୍ରମଣ ଓ ଢାକା ବ୍ରାହ୍ମ ସମାଜରେ ଅବସ୍ଥାନ 


ସେମାନଙ୍କ ସହିତ ଯେଉଁସବୁ ବ୍ୟକ୍ତି ସଙ୍ଗ କରନ୍ତି ସେମାନେ 
ନିଜର ଅତ୍ୟନ୍ତ ପ୍ରିୟ ଦେହ ଓ ସେହି ଦେହର ଅନୁବର୍ତୀ ଯେଉଁ 
ଗ୍ମହ, ବିତ୍ତ, ପୁତ୍ର କଳତ୍ର, ସୁହୃତ୍‌ - ସେ ସବୁ କିଛି ସ୍କରଣ 
କରନ୍ତି ନାହିଁ, ଅର୍ଥାତ୍‌ ସେମାନଙ୍କ ମନରୁ ଏ ସମସ୍ତ ବିସ୍କୃତ 
ହୋଇଯାଏ। ” ବିଜୟକୃଷ୍ଣଙ୍କ ସଙ୍ଗ ପ୍ରଭାବରେ ଶିଷ୍ୟମାନଙ୍କର 
ଏହିପରି ଅବସ୍ଥା ହେବା ସ୍ବାଭାବିକ । 


ପ୍ରତ୍ୟହ ସନ୍ଧ୍ୟା ପରେ ବିଜୟକୃଷ୍ଣ ଶିଷ୍ୟମାନଙ୍କ ସହିତ 
ବସି ସାଧନ କରନ୍ତି। ତାହାପରେ କୀଉଭନ ହୁଏ। ବିଜୟକୃଷ୍ଣ 
ପ୍ରେମରେ ବିଭୋର ହୋଇ ଯେତେବେଳେ ନୃତ୍ୟରତ ରହି 
ହରିଧ୍ଵନି କରନ୍ତି।/ ସେତେବେଳେ ପ୍ରେମର ବନ୍ୟା ସର୍ବତ୍ର 
ପ୍ରବାହିତ ହୁଏ। ଏହି ନୃତ୍ୟ ଓ ହରିଧ୍ଵନି ସାର୍ଵ ଚାରିଶତ ବର୍ଷ 
ପୂର୍ବର ମହାପ୍ରଭୁଙ୍କ ନୃତ୍ୟ ଓ ହରିଧ୍ଵନିର ଏବଂ କୀର୍ଭନସ୍ମଳୀ 
ଶ୍ରୀବାସ ଅଙ୍ଗନର ସ୍କୃତି ସ୍ବତଃ ଜାଗରିତ କରାଇଦିଏ। ଏହି 
ପ୍ରାଣୋନ୍କଭ୍ତକାରୀ କୀର୍ଭନ ଦର୍ଶନରେ ନିତାନ୍ତ ବିଷୟାସକ୍ତ ଜୀବ 
ହୃଦୟରେ ମଧ୍ୟ ଭଗବଦ୍‌ ଭାବ ପ୍ରସ୍କୁଟିତ ହୁଏ। ବିଜୟକୃଷ୍ଣଙ୍କ 
ଶରୀରରେ ଯେପରି ଅଷ୍ଟସାଜ୍୍ରିକ ବିକାର ଜାତ ହୁଏ ତାହା 
ଦର୍ଶନ କରି ବୈଷ୍ଣବମାନେ କହନ୍ତି, “ଏ ସାକ୍ଷାତ ଅଦ୍ବୈତ 
ପ୍ରଭୁ, ଜୀବୋଦ୍ଧାର ନିମିତ୍ତ ପୁନର୍ବାର ଅବତୀର୍ଣ୍ଣ ହୋଇଛନ୍ତି । ” 
ସେମାନଙ୍କ ମଧ୍ୟରୁ କେହି କେହି କହି ଉଠନ୍ତି, “ଏ ସ୍ଵୟଂ 
ଶଚୀନନ୍ଦନ; ଜୀବର ଦୁର୍ଦ୍ଦଶା ଦର୍ଶନରେ ସ୍ଥିରହୋଇ ନ ପାରି 
ପୁନର୍ବାର ଆସିଅଛନ୍ତି । ” 

ବୈଷ୍ଣବ, ଶାକ୍ତ, ଶୈବ, ବାଉଲ, ଦରବେଶ୍‌ ପ୍ରଭୃତି 
ସମ୍ପ୍ରଦାୟର ଲୋକେ ବିଜୟକୃଷ୍ଣଙ୍କ ନିକଟକୁ ଅବାରିତ 
ଭାବରେ ଆସି ଧର୍ମ୍ନାଳାପ କରି ଆନନ୍ଦ ଲାଭ କରିଥାଆନ୍ତି । 


ରାଜା ରାମମୋହନ ରାୟ କଲିକତା ଜୋଡ଼ାଶୀକୋ 
ବ୍ରାହ୍ମ ମନ୍ଦିର ମାଘ ୧୧ ଦିନ ପ୍ରଥମେ ପ୍ରତିଷ୍ଠା କରିଥିଲେ । 
ସେହି ସମୟରୁ ସର୍ବତ୍ର ବ୍ରାହ୍ମ ସମାଜରେ ପ୍ରତିବର୍ଷ ମାଘ ୧୧ 
ଦିନ ଉତ୍ସବ ଅନୁଷ୍ଠିତ ହୁଏ। ଏହାକୁ ମାଘୋତ୍ସବ କହନ୍ତି। 
୧୨୯୩ ସନ ଢାକା ମାଘୋତ୍ସବରେ ବିଜୟକୃଷ୍ଣଙ୍କ ପ୍ରଦତ୍ତ 
ଉପଦେଶ ଅତ୍ୟନ୍ତ ତାପ୍ପର୍ଯ୍ୟପୂର୍ଣ୍ଣ ବୋଲି ତାହା ଉଦ୍ଧୃତ ହେଲା- 


ନବଦ୍ବୀପର ରାଜା କୃଷ୍ଣଚନ୍ଦ୍ରଙ୍କ ସମ୍ବନ୍ଧରେ ଗୋଟିଏ ଗଳ୍ପ 
ପ୍ରଚଳିତ ଅଛି : ସେ ଦୁର୍ଗାପୂଜା କରନ୍ତି ସେଥ୍‌ରେ ଅନେକ 


୧୭୫ 


ଆୟୋଜନ, ଆଡମ୍ବର ଓ ଉପକରଣ ଦ୍ଵାରା, ତାଙ୍କର ସମସ୍ତ 
କ୍ଷମତାର ସହିତ ପୂଜା କରନ୍ତି । ପ୍ରତିବର୍ଷ ଏହିପରି କରନ୍ତି । 
ଦିନେ ଗ୍ଗହର ବାରଣ୍ଡାରେ ବସି ଦେଖୁଲେ, ସମ୍ମୁଖରେ ଗୋଟିଏ 
ପୁଷ୍କରିଣୀକୁ କେତୋଟି ପରମାସୁନ୍ଦରୀ ନାରୀ ସୁବର୍ଣ୍ଣ କଳସରେ 
ଜଳ ନେବାକୁ ଆସିଛନ୍ତି । ରାଜା ସେମାନଙ୍କୁ ପଚାରି 
ଯେତେବେଳେ ଜାଣିଲେ ଯେ ସେମାନେ କୈଳାସରେ 
ଦୁର୍ଗାଙ୍କର ସହଚରୀ ସେତେବେଳେ ପଚାରିଲେ “ ମୁଁ ଯେ 
ପ୍ରତିବର୍ଷ ଦୁର୍ଗାପୂଜା କରେ, ମା ସେଥରେ ସନ୍ତୁଷ୍ଟ ହୁଅନ୍ତି ତ ? ” 
ଦିନେ ଦୁଇଦିନ ପରେ ସେମାନେ ପୁଣି ଆସିବାରୁ ରାଜା ପୁଣି 
ତାଙ୍କୁ ସେହି ପ୍ରଶ୍ନ ପଚାରିଲେ । ସେମାନେ କହିଲେ, “ ମା'ଙ୍କୁ 
ଆପଣଙ୍କ କଥା କହିବାରୁ ସେ କହିଲେ ‹ କାହିଁ, ରାଜା ମୋର 
ପୂଜା କରନ୍ତି, ଏଭଳି ତ ମନେ ପଡୁ ନାହିଁ । କିନ୍ତୁ ଏହି 
ଦେଶରେ ଜଣେ ଦୁଃଖୀ ବ୍ରାହ୍ମଣ ଅଛନ୍ତି ସେ ମୋର ପୁଜା 
କରନ୍ତି ଏକା; ମୁଁ ସେଠାକୁ ଯାଏ ।” ରାଜା ଏକଥା ଶୁଣି 
କ୍ଷୁବ୍‌ଧ ହେଲେ । ଏହା ଭାବି ତାଙ୍କ ପ୍ରାଣ ବଡ ବ୍ଯାକୁଳ 
ହେଲା-ପୂଜାରେ ସନ୍ତୁଷ୍ଟ ହେବା ଦୂରେ ଥାଉ, ମୁଁ ଯେ ପୂଜା 
କରେ, ମା ତାହା ଜାଣନ୍ତି ବି ନାହି । ରାଜା ବ୍ରାହ୍ମଣର ନାମ, 
ଧାମ ଜାଣିନେଇ ପୂଜା ସମୟରେ ଛଦ୍ନବେଶରେ ତାଙ୍କ ଗୃହରେ 
ଉପସ୍ଥିତ ହେଲେ । ଦେଖୁଲେ ଯେ କିଛି ଆୟୋଜନ ନାହିଁ, 
ସାମାନ୍ୟ ଫୁଲ, ଫଳ ଆଉ ମୋଟା ଚାଉଳ ଓ ମଞ୍ଜା ତରକାରି । 
କିନ୍ତୁ ମାଂବୃଦ୍ଧ ବ୍ରାହ୍ମଣଙ୍କ ଗଳା କୁଣ୍ଢାଇ ଧରି କହୁଛନ୍ତି, ' ତୁମେ 
ଖାଅ, ମୁଁ ବି ଖାଇବି ` |? ରାଜା ପରମ ସନ୍ନୁଷ୍ଟ ହୋଇ ବ୍ରାହ୍ମଣଙ୍କ 
ପୂଜାର ସମସ୍ତ ଦ୍ରବ୍ୟ ଦେବାକୁ ସ୍ଵୀକାର କଲେ । 


ଏହି ଗଳ୍ପଟି ମଧ୍ଯରେ ଏପରି ଆଶ୍ଚର୍ଯ୍ୟ ଉପଦେଶ ଓ 
ଗଭୀର. ଭାବ ରହିଛି ଯେ ଚମଚ୍କୁତ ହେବାକୁ ହୁଏ । ଅନେକ 
ସମୟରେ ବାହାରର ଓ ଭିତରର ଉପକରଣ ଦ୍ଵାରା ତାଙ୍କୁ ପୂଜା 
କଲି, ସେ ମଧ ଗ୍ରହଣ କଲେ | କିନ୍ତୁ ଏହା କେବଳ ମନର 
ଭାବ ମାତ୍ର ତଳେଇ ଦେଖିବା ଉଚିତ ଯେ ପରମେଶ୍ବରଙ୍କ 
ପୂଜା କରୁଛି, କି ସଂସାରର ସୁଖ, ଏଶବର୍ଯ୍ୟ, ଯଶ, ନାମର - 
ନିଜର ପୂଜା କରୁଛି । ବର୍ଷକୁ ବର୍ଷ ଉତ୍ସବ କରୁଁ, ଆନନ୍ଦ 
କରୁ, କିନ୍ତୁ ସବୁ ବାହାରେ ବାହାରେ; ଗଭୀର ଭାବରେ ହୁଏ 
ନାହି । ଗୋଟାଏ ଭାବ ଆସିଲା, ପୁଣି ଚାଲିଗଲା । ଏପରି 
ହେବା ଉଚିତ ନୁହେଁ । ବୃକ୍ଷର ଗୋଟିଏ ଶାଖା ବାହାରିଲେ 


୧୭୬ 


ଆଉ ଭିତରେ ପ୍ରବେଶ କରେ ନାହିଁ । ସେହିପରି ସତ୍ୟଭାବ 
ଯାହା, ତାହା କେବେହେଲେ ନଷ୍ଟ ହୁଏ ନାହିଁ; ତାହାର ଯେଉଁ 
ଟିକକ ପ୍ରାଣରେ ଲାଭ କରୁଁ, ଯେଉଁ ଟିକକ ରହେ, ତାହା 
ଭୋଗ କରାଯାଏ । 


ଏହି ଉଦ୍ଦେଶ୍ୟରେ ପୁରାକାଳରେ ରଷିମାନେ ବୋଧନ 
କରୁଥିଲେ; ବାହାରର କୌଣସି ଆୟୋଜନର ପଥା ନଥିଲା । 
ଗ୍ଗପହରେ ଦୈନିକ ପୂଜା ବା ଅନ୍ୟ ବିଶେଷ ଘଟଣା ଉପଲକ୍ଷରେ 
ଇଷ୍ଟଦେବତରାଙ୍କୁ ପ୍ରତ୍ଯକ୍ଷ ନ କଲେ, ତାଙ୍କର ଆବିର୍ଭାବ 
ନହେଲେ, ପୂଜା ହେଉ ନଥୁଲା । ସମସ୍ତ ଧର୍ମ୍ନ ଶାସ୍ତ୍ରରେ 
ବାଇବଲ, କୋରାଣ ଆଦିରେ ମଧ୍ୟ ପ୍ରମାଣ ଅଛି ଯେ ଉପାସ୍ୟ 
ଦେବତା ପ୍ରଚ୍ୟକ୍ଷ ହୋଇ ପୂଜା ଗ୍ରହଣ କରନ୍ତି । ବସ୍ତୁତଃ ଯେଉଁ 
ପରମେଶ୍ବରଙ୍କୁ ପୂଜା କରିବାପାଇଁ ସବୁ ଦେଶରେ, ସବୁ 
ଜାଚିରେ, ଅନାଦି କାଳରୁ ମନ୍ଦିରରେ, ଗୀର୍ଜାରେ, ମସଜିଦ୍ରେ, 
ବୃକ୍ଷତଳଳେ ବା ପାହାଡତଳେ, ସର୍ବତ୍ର ଆୟୋଜନ 
ହୋଇଆସୁ ଅଛି; ସେଥୁପାଇଁ ଯେଉଁ ଆକାଡ୍କ୍ଷା, ଯେଉଁ 
ବ୍ୟାକୁଳତା, ତାହା କେବେହେଁ ସାମାନ୍ୟ, ବୃଥା କହନା ମାତ୍ର 
ହୋଇ ନପାରେ । ଯେ କ୍ଷୁଧା ଦେଇଛନ୍ତି, ସଙ୍ଗେ ସଙ୍ଗେ ଅନ୍ନର 
ମଧ୍ଯ ସଂସ୍କ୍ାନ କରିଦେଇଛନ୍ତି ମୋର ଜନ୍ମପୂର୍ବରୁ ମାଂର 
ସ୍ତନରେ ଦୁଗ୍‌ଧ ଏବଂ ନାନାପ୍ରକାର ଅନ୍ନ, ଫଳମୂଳାଦି ସୃଷ୍ଟି 
କରିଛନ୍ତି । ଯେ ପିପାସାର ସଂଗେ ସଂଗେ ଜଳ ସୃଷ୍ଟି କରିଛନ୍ତି, 
ଯେ ରୋଗ ଓ ତତ୍‌ ସଙ୍ଗେ ତାହାର ଓଷଧ ବ୍ୟବସ୍ଥା କରିଛନ୍ତି, 
ତାଙ୍କ ପାଇଁ ଏହି ଯେଉଁ ବ୍ୟାକୁଳତା ଏହାର କୌଣସି ବ୍ୟବସ୍ଥା 
ସେ କରି ନାହାନ୍ତି ଏହା ଅସମ୍ଭବ କଥା । କି ଆକର୍ଷଣ । 
ତାଙ୍କୁ ପ୍ରାଣ କାହିଁକି ଚାହେଁ ? କିଏ ଯେପରି ସେ ! ମୋର 
ହାରାନିଧ୍ଵ - ଅନେକ ଦିନ ହେଲା ପୁଅଟି ମରିଯାଇଛି, ଯେପରି 
ତାହାର ହିଁ ସମ୍ବାଦ ପ୍ରାଣରେ ଚାଇଁକରି ଉଠେ; ତାଙ୍କ ନାମ 
ଶୁଣିଲି, ସଙ୍ଗେ ସଙ୍ଗେ ସେହି ନାମ ହୃଦୟ ଭେଦ କରି ଉଠିଲା; 
“ ପରମେଶ୍ବର ' ଏହି କଥାଟି ପ୍ରାଣ ଭେଦ କରିଦେଲା । 


ଏହି ନାମରେ କି ମନ୍ତ୍ର ତନ୍ତ୍ର ଅଛି, ଜାଣେ ନାହିଁ; କିନ୍ତୁ 
ଯାହାହିଁ ଥାଉନା କାହିଁକି, ଥରେ “ ହରି, ରାମ, ଦୁର୍ଗା, କାଳୀ, 
ଖୋଦା, ଆଲ୍ଲା' ଯାହା କହୁ, ମୋର ପ୍ରଭୁଙ୍କୁ ଯଦି କେହି 
ଡାକେ, ସଙ୍ଗେ ସଙ୍ଗେ ମୋର ପ୍ରାଣ କାଢ଼ିନିଏ। ତାଙ୍କୁ ଯାହା 
କହ-ଜଳ କହ, ସୂଯ କହ, ଯାହା କହ, ଏହି ବ୍ରହ୍ମାଣ୍ଡକୁ, 


ଶ୍ରୀ ବିଜୟକୃଷ୍ଣ ଚରିତ 


ମୋତେ ଯେ ସୃଷ୍ଟି କରିଛନ୍ତି, ତାଙ୍କୁ ଚାହେଁ। ପ୍ରାଣ କାନ୍ଦେ 
ତାଙ୍କ ପାଇଁ | କି ବସ୍ତୁ ସେ, ସେ କି ବସ୍ତୁ ? ସମସ୍ତ ସଂସାରରେ 
ଖୋଜି ପାଏ ନାହିଁ। କହେ, ଗଛରେ, ଜଳରେ, ଆକାଶରେ, 
ସର୍ବତ୍ର ଅଛନ୍ତି । କିନ୍ତୁ ପ୍ରାଣରେ ବଡ ଆବେଗ, ଉନ୍ଜତ୍ତଙ୍କ ପରି 
ଜଳରେ ବୁଡି ଖୋଜେ, ପତ୍ର ଛିଣ୍ଡାଇ ଟିକି ଟିକି କରିପକାଏ, 
ଦା ଦ୍ଵାରା ଗଛ କାଟେ, ପବନରେ ଲମ୍ପଂ ଦେଇ ଧରିବାକୁ 
ଚାହେ, ପାହାଡ଼ର ଉଚ୍ଚ ଶିଖରକୁ ଉଠି. ଦେଖେ-କେଉଁଠି, 
କେଉଠି ? ପ୍ରାଣରେ, ଶରୀରରେ, ହସ୍ତରେ, ପାଦରେ, 
ସୁଖରେ-ସର୍ବତ୍ର ଖୋଜେ, କେଉଁଠି, କେଉଁଠି ? କିଏ କହିପାରେ 
ତାଙ୍କ ଖବର ? କାହାରି ସାଧ୍ଯ ନାହିଁ। 


ଏହିପରି ଯେତେବେଳେ ପ୍ରାଣ ଚାହେଁ, ଦେଖେଁ, 
ସେତେବେଳେ ଅବଶ୍ୟ ଏହାର ବ୍ୟବସ୍ତା ଅଛି। ଯେ କ୍ଷୁଧା 
ଦେଇ ଅନ୍ନର ସୃଷ୍ଟି କରିଛନ୍ତି, ପିପାସା ଦେଇ ଜଳର ବ୍ୟବସ୍ତା 
କରି ରଖିଅଛନ୍ତି, ମନୁଷ୍ୟର ପ୍ରାଣରେ ଏପରି ବ୍ୟାକୁଳତା ଦେଇ 
ସେ କେବେହେ ଛାଡି ଦେଇ ନ ପାରନ୍ତି । ତାହା ହେଲେ 
ମନୁଷ୍ଯ ନିନ୍ଦା, ଲଜା, ଘୃଣା, ଭୟ ଥିଲେ ସୁଦ୍ଧା, ପାଗଳ 
ହୋଇଯାଆନ୍ତା। ଏ ଆକୁଳତା ଲୋକ ବର୍ଣ୍ଣନା କରି ପାରେ 
ନାହିଁ । ଏପରି ଅବସ୍ଥା ଯେ ଦେଇଛନ୍ତି, ସେ ତ କ୍ଷୁଧା ତୃଷା 
ପାଇଁ ଶସ୍ଯ, ଫଳ, ଜଳ, ସ୍ତନରେ ଦୁଗ୍ଧ ଦେଇଛନ୍ତି; ସେ 
ଏହାର ଉପାୟ ମଧ୍ୟ କରି ରଖିଛନ୍ତି । ସ୍ତନର ଦୁଗ୍ଧ ଯଦି କୌଣସି 
ତୀର୍ଥରେ ଥାଆନ୍ତା, କୌଣସି ପର୍ବତରେ, କୌଣସି ପୁସ୍ତକରେ, 
ବା ଲୋକ ପାଖରେ ଥାଆନ୍ତା, ତାହାହେଲେ ମୁଁ ବଞ୍ଚି ନ 
ଥାନ୍ତି। ସେ ତାହା କରିନାହାନ୍ତି। ଯାହାର ଗର୍ଭରେ ମୋର ଜନ୍ମ, 
ଯାହାର ରକ୍ତରେ ମୋର ଶରୀର, ସେ ସେହି ମା'ର ରକ୍ତକୁ 
ଦୁଗ୍ଧ କରି ମାଂର ସ୍ତନରେ ରଖୁଛନ୍ତି । ମୋର ଶିରାରେ ଶିରାରେ 
ରକ୍ତ ଚାଲିଛି, ମୋର ପ୍ରୟୋଜନୀୟ ଜଳ, ପବନ ପ୍ରଭୃତି 
ସହିତ ମୋର କେତେ ନିକଟ ସମ୍ବନ୍ଧ। ଏ ବ୍ଯବସ୍ଥା ଯେ 
କରିଛନ୍ତି, ସେ କେବେହେଁ ମୋର ବ୍ୟାକୁଳ ପ୍ରାଣକୁ ଏକାକୀ 
ବିନଷ୍ଟ ହେବାକୁ ଦେବେ ନାହିଁ। ଗୋରୁ ଘାସ ଖାଏ, ସେହି 
ଘାସକୁ ସେ ଦୁଧ କରି ଦିଅନ୍ତି । ଏହା କୌଣସି ଡାକ୍ତର ପାରେ ? 
ଘାସକୁ ଦୁଧ କିଏ କରିପାରେ ? ଏପରି ଯେ ମୋର ପ୍ରଭୂ, 
ଏପରି ଯାହାଙ୍କର କାର୍ଯ୍ୟ, ସେ ଅବଶ୍ୟ ଏ ବ୍ୟାକୁଳତାର ଉପାୟ 
କରିଛନ୍ତି । 


ଭ୍ରମଣ ଓ ଢାକା ବ୍ରାହ୍ମ ସମାଜରେ ଅବସ୍ଥାନ 


ଏହା କେବେହେଁ ଦୂରରେ ନାହିଁ । କୌଣସି ଗ୍ରନ୍ଦୁରେ, 
ସୂଯ୍ୟ ବା ନକ୍ଷତ୍ରରେ, କୌଣସି ପର୍ବତରେ, କୌଣସି ତୀର୍ଥରେ 
ବା ମନୁଷ୍ୟଠାରେ-କେଉଠି ରଖିନାହାନ୍ତି। ଅତି ନିକଟରେ, 
ଖୁବ୍‌ ପାଖରେ, ମୋର ନିଜ ପ୍ରାଣ ମଧ୍ଯରେ ସେହି ଧନ 
ରଖିଛନ୍ତି ସେ ନିଜେ ରହିଛନ୍ତି। ସତ୍ୟ କ୍ଷୁଧା ହେଉ, ସତ୍ଯ 
ପିପାସା ହେଉ, ସଙ୍ଗେ ସଙ୍ଗେ ପାଇବି । ପରମେଶ୍ବର, 


ପରମେଶ୍ବର କହି, ଛାତିରେ ହାତ ଦେଇ, ସମସ୍ତେ ନିଜକୁ 


ପ୍ରଶ୍ନ କରି ଦେଖ; ମୁଁ କରୁଛି, ତୁମେ ସବୁ କର-ଚାହେଁ କଣ ? 
ତାଙ୍କୁ କଣ ଚାହେଁ ? ବାସ୍ତବିକ ଯଦି ଚାହେଁ ତେବେ ପାଇବି; 
ଯେତେବେଳେ ଚାହିଁ ବି ସେତେବେଳେ ପାଇବି । ଯାହା 
ଚାହେଁ ତାହା ସେ ଦିଅନ୍ତି। ଯେ-ପରି ଚାହେଁ ସେପରି ପାଏଁ | 
ପାଇବି ନାହିଁ କାହିକି? ମୋତେ ପାଗଳ କରି ରଖିପାରନ୍ତି 


ନାହିଁ ସେ; ମୋର ଯେ ଅନ୍ୟ ଉପାୟ ନାହିଁ। କିନ୍ତୁ ତାହାକୁ 


ଚାହେଁ ନାହିଁ) ଗଭୀର ଭାବରେ ଆତ୍କ୍‌ ପରୀକ୍ଷା କଲେ 
ଦେଖିବାକୁ ପାଏ ଯେ ମୁଁ ତାଙ୍କୁ ଚାହେଁ ନାହିଁ, ତେଣୁ ପାଏ 
ନାହିଁ। ଅନ୍ଧକାରରେ ଏକାକୀ ଯଦି ପଚାରେ, “ ହେ ମନ, 
କଣ ଚାହଁ, କୁହ, ତୁମେ ଚାହଁ କଣ, ସତ୍ଯ କରି କହ, 
ଖବରଦାର ! ବହୁତଥର ଠକିଛ; କହ କଣ ଚାହଁ, ଠିକ୍‌ କଥା 
କହ, ଠିକ୍‌ କଥା କହ; ବର୍ତମାନ ଖୋଲି କହ, ନିଶ୍ଚିନ ହୁଏ। 
ମୁହଁରେ ପରମେଶ୍ବର ପରମେଶ୍ବର କହେ, ପ୍ରାଣରେ ଅନ୍ୟ 
ବସ୍ତୁ ଚାହହ କେତେଦିନ ଆଉ ମୋତେ ଠକିବ ? ” ଏହିପରି 
ଗଭୀର ଭାବରେ ଯଦି ପରୀକ୍ଷା କରେଁ ତେବେ ବୁଝିପାରିବି। 
କିନ୍ତୁ ନିଜର ତତ୍ତ୍ଵ ନିଏ ନାହିଁ। ଯଥାର୍ଥରେ ଯଦି ତାଙ୍କୁ ଚାହେଁ, 
ତେବେ ପାଇବି। ଖୋଜି ଖୋଜି ହା ହା କରୁ କରୁ ଦେଖେୈେଁ, 
ପଛରେ କିଏ ବୁଲୁଛି । କିଏ ତୁମେ, ତୁମେ କଣ ମୋ ପଛରେ ? 
ଥରେ ଦୁଇଥର ଦେଖୁ ଦେଖୁ ଚିହ୍ନିପକାଏ-ପରିପୂର୍ଣିମାନନ୍ଦଂ, 
ପରିପୂର୍ଣମାନନ୍ଦଂ, ସମସ୍ତ ବ୍ରହ୍ମାଣ୍ଡ ପୂର୍ଣ୍ଣ ହୋଇଗଲା, ତାହାର 
ଭାଷା ନାହିଁ, ଶବ୍ଦ ନାହିଁ। ମନ ହୁଏ କେତେ କଣ କହିବି, 
ତାଙ୍କ କଥା କେତେ କଣ ପ୍ରକାଶ କରିବି; କିନ୍ତୁ ସେତେବେଳେ 
ନିବୌଧଙ୍କ ପରି, ଅଞ୍ଞାନଙ୍କ ପରି ହୋଇଯାଏ। ତାର ଉପମା 
ନାହିଁ, ଦୃଷ୍ଟାନ୍ତ ନାହି, ତୁଳନା ନାହିଁ; ମୂକର ସ୍ଵପ୍ନ ଦେଖିବା 
ଭଳି ଅବସ୍ଥା ହୁଏ। 


ଦ୍ଢ୍‌ 


୧୭୭ 


ସାକ୍ଷାତ୍‌ ପ୍ରତ୍ୟକ୍ଷ ନ ହେଲେ ହୁଏ ନାହିଁ, ବୋଧନ ନ 
ହେଲେ ପୂଜା ହୁଏ ନାହିଁ । ଥରେ ପରୀକ୍ଷା କଲେ ଧରା ପଡ଼େ, 
ପ୍ରାଣ ପାଗଳ ହୋଇଯାଏ। ବୃଥା କଥାରେ କଣ ତୁଷ୍ଟ 
ହୋଇପାରେ ? ସେ ଭାଷା ନୂହନ୍ତି, କଥା ନୁହନ୍ତି, କଳ୍ପନା 
ନୁହନ୍ତି; କେତେ କହିବି ! ‹ ସତ୍ଯ, ' “ ସତ୍ଯ', “ ସତ୍ୟ" ଏପରି 
ଯେଉଁ ଦେବତା, ତାଙ୍କ ପାଇଁ ଥରେ ଯଦି ପ୍ରାଣ ବ୍ଯାକୁଳ 
ହୁଏ, ସଙ୍ଗେ ସଙ୍ଗେ ସେ ନିକଟକୁ ଆସନ୍ତି | ବୋଧନ ଯେମିତି 
ଯଥାର୍ଥ ହେବ, ସଙ୍ଗେ ସଙ୍ଗେ ପୂଜାର ଆରମ୍ଭ। ଆମର ଆଉ 
ଅନ୍ୟ ଉପାୟ ନାହିଁ। ଯେ ପର୍ଯ୍ଯନ୍ତ କ୍ଷୁଦ୍ର ବସ୍ତୁରେ ଆସକ୍ତ 
ଥାଏଁ, ସେ ପୟ୍ଯନ୍ତ ମୁଗ ବେହୋସ, ନିଶାଖୋରଙ୍କ ପରି 
ଅଜ୍ଞାନ ହୋଇ ରହେ; କଣ କରେ ତାହା ଜାଣେ ନାହିଁ, 
ମନୁଷ୍ୟ ହୋଇ ନ ଥାଏ। “ ଭୁମୈବ ସୁଖଂ ନାଳ୍ଜେ ସୁଖମସ୍ତି ' | 
କ୍ଷୁଦ୍ର ସଂସାର ବିଷୟରେ କେବେହେଁ ସୁଖୀ ହୋଇପାରେ ନାହିଁ। 
ସେଇ ହୋସ୍‌ ହେଲାକ୍ଷଣି ମନୁଷ୍ୟ ହେବି । ସେତେବେଳେ 
ମୋର ସେ; ମୋର ସେ, ଆଉ ମୁଁ ତାଙ୍କୁ ଛାଡି ରହିପାରିବି 
ନାହିଁ। କୌଣସି ବସ୍ତୁ ମୋର ନୁହେଁ; ମୋର ସେ। ପ୍ରାଣ 
ପାଗଳ ପରି ହେବ-କେଉଠି, ହେ ପ୍ରଭୁ, କେଉଁଠି ତୁମେ ? 
ଦେଖା ଦିଅ, କୁଆଡ଼େ ଗଲ ? ଥରେ ପ୍ରାଣ ଭିତରକୁ ଆସ। 
ସେତେବେଳେ ପ୍ରାଣର ବୋଧନ ହୁଏ, ସେତେବେଳେ 
ସଜୀବ ହୁଏ, ସେତେବେଳେ ତାଙ୍କର ଚେତନା ପାଇ, 
ଇହଲୋକ ପରଲୋକ ଏକ କରି ତାଙ୍କୁ ସମ୍ଭୋଗ କରିପାରେ । 
ଏହାହି ପୂଜା, ଏହାହିଁ ଉସ୍ସବ। ଏହି ଉସ୍ସ୍‌ବରେ ଯେପରି 
ତାଙ୍କର ଉପାସନା, ପୂଜା କରି କୃ ତାର୍ଥ ହୋଇପାରେ, 
କରୁଣାମୟ ଦୀନବନ୍ଧୁ ଏହି ଆଶୀର୍ବାଦ କରନ୍ତୁ । ” 


ରଥଯାତ୍ରା ସମଯରେ ବିଜୟକୃଷ୍ଣ ମାଧବଙ୍କ ଦର୍ଶନ 
ନିମିତ୍ତ ଧାମରାଇ ଗମନ କଲେ । ମନ୍ଦିରର ଅଙ୍ଗନରେ ସମାଧ୍ବସ୍ତ୍‌ 
ହୋଇ ପ୍ରାୟ ଏକ ଘଣ୍ଟା କାଳ ଦଣ୍ଡାୟମାନ ରହିଲେ | ସମାଧ୍ଵର 
କାରଣ ସମ୍ବନ୍ଧରେ ସେ ପରେ କହିଲେ, “ ମୁଁ ମନ୍ଦିର ପ୍ରାଙ୍ଗଣରେ 
ପ୍ରବେଶ କଲାମାତ୍ରକେ ସମ୍ମୁଖରେ ଏକ ପ୍ରକାଣ୍ଡ ରଥ ଦେଖୁବାକୁ 
ପାଇଲି; ଜଣେ ପରମହଂସ ଶଙ୍ଖ, ଘଣ୍ଟା ବଜାଇ ଠାକୁରଙ୍କୁ 
ରଥରେ ବସାଇଲେ। ସେହି ପରମହଂସ ମାଧବଙ୍କ ପୂଜା 
କରନ୍ତି; ମାଧବ ତାଙ୍କର ହିଁ ଠାକୁର” | 


୧୭୮ ଶ୍ରୀ ବିଜୟକୃଷ୍ଣ ଚରିତ 


ବିଜୟକୃଷ୍ଣ ମନ୍ଦିରରୁ ବସାକୁ ପ୍ରତ୍ୟାବର୍ରନ କରିବା 
ସମୟରେ ଭକ୍ତ ପରଶୁରାମ ତାଙ୍କ ସଙ୍ଗେ ସଙ୍ଗେ ଆସି 
ବସାଘରେ ଏକ କୋଣରେ ଦଣ୍ଡାୟମାନ ରହି ତାଳିମାରି 
' ହରିବୋଲ ', ' ହରିବୋଲ'କରୁଛନ୍ତି। ବିଜୟକୃଷ ତାଙ୍କୁ 
ଜଢୋଜନ କରିବାକୁ ଡାକିବାରୁ ସେ କହିଲେ, “ ଆଜ୍ଞା, ପ୍ରଭୁ, 
ଆପଣ ସେବା କରନ୍ତୁ।” ଆହାରାନ୍ତେ ବିଜୟକୃଷ୍ଣ ଆସି 
ଦେଖନ୍ତି ଯେ ପରଶୁରାମଙ୍କର ଚାଦର ଲୋମକୂପରୁ ବହିର୍ଗତ 
ରକ୍ତରେ ସ୍ଥାନେ ସ୍ଥାନେ ସିକ୍ତ ହୋଇଯାଇଛି। ସେ ତାଙ୍କୁ ନାନା 
ସାନ୍ତ୍ଵନା ବାକ୍ୟରେ ଆଶ୍ଵାସନା ଦେଇ ଭୋଜନ କରାଇ ତାଙ୍କର 
ପରିଚୟ ସଂଗ୍ରହ କଲେ। 


ପରଶୁରାମ ଜାତିରେ ତନ୍ତୁବାୟ। ବସ୍ତ୍ର ବୟନରେ 
ପରିବାର ପ୍ରଚିପୋଷଣ କରୁଥୁଲେ। ବାର୍ଦକ୍ୟବଶତଃ ଦୃଷ୍ଟି 
ହୀନଚାର ଚିକିତ୍ସା କରାଇବାକୁ ଯାଇ ଅନ୍ଧ ହୋଇଗଲେ ସ୍ତ୍ରୀ, 
ପୁତ୍ର, କନ୍ଯା, ପୁତ୍ରବଧୁ ପ୍ରଭୃତି କିଛିକାଳ ସେବା ଶୁଶୁଷା କରି 
ବିରକ୍ତି ପ୍ରକାଶ କରିବାରୁ ସେ ଖଣ୍ଡିଏ ଯଷ୍ଟି ଓ ମୁଠାଏ ପହଁରା 
ଧରି ମାଧବଙ୍କ ମନ୍ଦିରକୁ ଗଲେ । ମନ୍ଦିରର ପ୍ରାଙ୍ଗଣ ପରିଷ୍କାର 
କରି କିଛି ଧୁଳି ଚକ୍ଷୁରେ ଲଗାନ୍ତି ଓ କିଛି ତୁଣ୍ଡରେ ଦିଅନ୍ତି । 
ଠାକୁରଙ୍କ ପଣ୍ଡାମାନେ ତାଙ୍କୁ କିଛି ପ୍ରସାଦ ଦିଅନ୍ତି । ସେ ଠାକୁରଙ୍କ 
ନାଟ ମନ୍ଦିରରେ ଶୟନ କରନ୍ତି । ଏହିପରି କେତେ ଦିନ ଗତ 
ହେଲା । ଦିନେ ଶେଷ ରାତ୍ରରେ ସେ ସ୍ଵପ୍ନ ଦେଖ୍‌ଲେ ଯେ 


ତାଙ୍କୁ କିଏ ନାମ ଧରି ଡାକି କହୁଛନ୍ତି, “ ମୋତେ ଚାହିଁ 


ଦେଖ।” ପରଶୁରାମ କହିଲେ, “ମୁଁ ତ ଅନ୍ଧ, ଦେଖିବି 
କେମିତି ? ” ଉତ୍ତର ମିଳିଲା, “ ତୁମ ଚକ୍ଷୁ ଭଲ ହୋଇଯାଇଛି; 
ଥରେ ଚକ୍ଷୁ ଖୋଲି ଦେଖ । ” ପରଶୁରାମ ଚାହିଁ ଦେଖନ୍ତି ଯେ 
ସ୍ବୟଂ ମାଧବ ତାଙ୍କ ସମ୍ମୁଖରେ ଦଣ୍ଡାୟମାନ । ଏହିସମୟରେ 
ତାଙ୍କର ନିଦ୍ରା ଭଙ୍ଗ ହେଲା। ମାଧବ ଅନ୍ତହିଁତ ହୋଇଛନ୍ତି। 
ସେ ଭୂଲୁଣ୍ଠିତ ହୋଇ କ୍ରନ୍ଦନ କରିବାକୁ ଲାଗିଲେ। ରଜନୀ 
ପ୍ରଭାତ ହେଲା। ତହିଁ ସଙ୍ଗେ ସଙ୍ଗେ ତାଙ୍କର ଦୀର୍ଘ ରଜନୀ 
ମଧ୍ୟ ପ୍ରଭାତ ହୋଇଛ । ହୃଦୟରେ ମଧ୍ୟ ଏକ ଅପୂର୍ବ ଭାବର 
ଜାଗରଣ ହୋଇଛି । 


ପରଦିନଠାରୁ ସେ ମନ୍ଦିରର ପ୍ରାଙ୍ଗଣରେ ମାର୍ଜନ କରିସାରି 
ଧାମରାର ଗ୍ରାମର ଗୋଟିଏ ଗୋଟିଏ ପଡ଼ାକୁ ଯାଇ ହରିନାମ 


ଜାର୍ଜନ କରନ୍ତି। ଯେଉଁଠାରେ ନାମ କୀଉଉନ ହୁଏ ସେ ସେଠାକୁ 


ଯାଇ ଭାବାବେଶରେ ନୃତ୍ୟ ଓ ହରିଧ୍ଵନି କରନ୍ତି । ଗ୍ରାମର ଧନୀ 
ଲୋକ ତାଙ୍କ ପାଇଁ ଖଣ୍ଡିଏ କୁଟୀର ନିମ୍ମୀୀଣ କରିଦେବାକୁ 
କହିବାରୁ ସେ କହିଲେ, “ ରାଧାମାଧବଙ୍କ ଆଦେଶ ନ 
ହେଲେ ମୁଁ ଅନ୍ୟ କେଉଁଠି ରହିବି ନାହିଁ, କି ପ୍ରସାଦ ଛଡ଼ା 
ଅନ୍ୟ କିଛି ଭୋଜନ କରିବି ନାହିଁ।” କ୍ରମେ କ୍ରମେ ସେ 
ସମସ୍ତଙ୍କର ଆଦର ଓ ଶ୍ରଦ୍ଧାର ପାତ୍ର ହୋଇ ଉଠିଲେ। ଦିନେ 
ତାଙ୍କର ସ୍ତ୍ରୀପୁତ୍ରାଦି ଗୃହକୁ ଫେରିଯିବା ପାଇଁ ତାଙ୍କୁ ବିଶେଷ 
ଅନୁରୋଧ କରିବାରୁ ସେ କହିଲେ, “ ଆପଣମାନଙ୍କ କୃପାରୁ 
ମୁଁ ଶାନ୍ତିଲାଭ କରି ଆନନ୍ଦରେ ଅଛି । ଆପଣମାନେ ମୋତେ 
ଦୟା ନ କରି ଥିଲେ ମୋର ବର୍ତମାନ କି ଅବସ୍ଥା ହୋଇଥାନ୍ତା! 
ଆପଣମାନେ ଘରେ ବସି ଭଗବାନଙ୍କ ନାମ କରି ସୁଖୀ 
ହୁଅନ୍ତୁ । ” 


ପରଶୁରାମ ମଧ୍ଧେ ମଧ୍ଧେ ବିଜୟକୃଷ୍ଣଙ୍କ ପାଖକୁ ଆସନ୍ତି | 
ଥରେ ଗେଣ୍ଡାରିଆ ଆଶ୍ରମକୁ ଆସି ବିଜୟକୃଷ୍ଣଙ୍କୁ କିଛି ଉପଦେଶ 
ପ୍ରାର୍ଥନା କଲେ। ତାଙ୍କୁ ଉପଦେଶ ଦେଇ ବିଜୟକୃଷ୍ଣ କହିଲେ, 
“ ନିର୍ଜନରେ ଗୋଟିଏ କୁଟୀର କରି ଆସନରେ ବସି ସର୍ବଦା 
ନାମ କର । ” ଏହି ଉପଦେଶ ଅନୁସାରେ ସେ ଖଣ୍ଡିଏ କୁଟୀର 
କରି ନାମ କରିବାକୁ ଲାଗିଲେ। ଗୋଟିଏ ପ୍ରକାଣ୍ଡ ସାପ 
ସେହି କୁଟୀରରେ ଆଶ୍ରୟ ନେଲା। ସେହି ସାପ ରାତିରେ 
ଗର୍ତରୁ ବାହାରି ଘରଯାକ ବୁଲି ଫ ଫଁ ହୁଏ । ଏଥିରେ ପରଶୁରାମ 
ଭୀତ ହୋଇ ଗେଣ୍ଡାରିଆ ଆସି ବିଜୟକୃଷ୍ଣଙ୍କୁ ତାଙ୍କର ଭୟର 
କାରଣ ଜଣାଇଲେ। ବିଜୟକୃଷ୍ଣ ତାଙ୍କୁ ଅଭୟଦାନପୂର୍ବକ 
କହିଲେ, “ତୁମେ ଭୟ କର ନାହିଁ। ସାଧୁ, ମହାପୁରୁଷ 
ଯେଉଁଠାରେ ରହନ୍ତି ସର୍ପ ସେଠାରେ ରହିବାକୁ ଭଲପାଆନ୍ତି। 
ତୁମେ ନିଶ୍ଚିନ୍ତ ଭାବରେ ନାମ କର, ସେ କିଛି କ୍ଷତି 
କରିବନାହି।” କିନ୍ତୁ ପରଶୁରାମ ନିର୍ଭୟ ବୋଧ ନ କରିବାରୁ 
ତାଙ୍କୁ ପୁଣି କହିଲେ, “ ତୁମେ ଯାଇ ଗୋଟିଏ ମନସା ଦେବୀ 
ଅଣାଇ ପୁଜା କରିଦିଅ । ” ପରଶୁରାମ ଫେରିଯାଇ ସେହିପରି 
ପୂଜା କଲେ। ସର୍ପଟି ପୂଜା ସମୟରେ ବାହାରି ଦୁଗ୍ଧ ପାନ 


କଲା। ତାହାପରେ ସର୍ପ ଆଉ ତାଙ୍କର ଭୟର କାରଣ ହେଲା 
ନାହିଁ | 


ଆଉଥରେ ବିଜୟକୃଷ୍ଣ ସା ସାହେବଙ୍କ୍‌ ଦେଖିବାକୁ 
ଗଲେ । ସେ ଜଣେ ମୁସଲମାନ ଫକିର । ତାଙ୍କର ଏକ ଶିଷ୍ୟ 


ଭ୍ରମଣ ଓ ଢାକା ବ୍ରାହ୍ମ ସମାଜରେ ଅବସ୍ଫାନ 


ଥାଆନ୍ତି। ସେ ଅତ୍ୟନ୍ତ ଗୁରୁଭକ୍ତ। ମୁଲ ଲାଗି ସେ ପ୍ରତିଦିନ 
ଯାହା ଅର୍ଜନ କରନ୍ତି ତାହାର ଅର୍ଦାଂଶ ଗୁରୁ ସେବାରେ ଲଗାଇ 
ଅବଶିଷ୍ଟ ଅଂଶରେ ନିଜର ଓ ସ୍ତ୍ରୀର ଗ୍ରାସାଛାଦନର ବ୍ୟବସ୍ଥା 
କରନ୍ତି ଖଣ୍ଡିଏ କ୍ଷୁଦ୍ର କୁଟୀରରେ ଅତି ଦୀନ ଭାବରେ 
ଜୀବନଯାପନ କରନ୍ତି। ବଜାରରେ କୌଣସି ଭଲ ପଦାର୍ଥ 
ଦେଖିଲେ ଗୁରୁଙ୍କ ପାଇଁ କ୍ରୟ କରି ଆଣନ୍ତି । ସ୍ତ୍ରୀ ମଧ୍ୟ ଭକ୍ତିମତୀ 
ଓ ପତିପରାୟଣା; ଅକାତରରେ ସମସ୍ତ ଦୁଃଖ କଷ୍ଟ ସହ୍ଯ 
କରନ୍ତି। ଶିଷ୍ଯଙ୍କର ଏପରି ଗୁରୁଭକ୍ତି ବଶତଃ ସା ସାହେବ 
ସର୍ବଦା ଭଗବଲ୍ଲୀଳା ଦର୍ଶନ କରୁଥାନ୍ତି । ଦିନେ ଶିଷ୍ୟ ଗୁରୁଙ୍କ 
ନିକଟରେ ବସିଛନ୍ତି, ହଠାତ୍‌ “ଆରେ, କୃଷକ ବଳରାମ ତ 
ଟଗୋଚାରଣରେ ଯାଉଛନ୍ତି”-କହି ଯଷ୍ଠ ଧରି ଦୌଡି 
ପଳାଇଲେ । 


ଗୁରୁଗତପ୍ରାଣ ଶିଷ୍ୟ ଦିନେ ଆସି ଦେଖନ୍ତି ଯେ ଗୁରୁଦେବ 
ଅତ୍ଯନ୍ତ ବିଷଣ୍ତ। ସେ କାରଣ ଜିଜ୍ଞାସା କରିବାରୁ ଗୁରୁଦେବ 
କହିଲେ,“ ମୋର ଗୁରୁଦେବ ମୋତେ ବିବାହ କରିବାକୁ 
କହୁଛନ୍ତି । ” ଶିଷ୍ୟ କହିଲେ ଯେ ଗୁରୁଙ୍କର ଆଦେଶ ତ ପାଳନ 
କରିବାକୁ ହେବ | ଗୁରୁ କହିଲେ, “ ମୁଁ ବୃଦ୍ଧ, ମୋତେ କିଏ 
କନ୍ୟାଦେବ ୧” ଶିଷ୍ୟ କିଛି କ୍ଷଣ ନୀରବ ରହି କହିଲେ, 
“ଆଜ୍ଞା, ତୁମେ ମୋ ସ୍ତ୍ରୀକୁ ନିକା କର।” ସା ସାହେବ 
କହିଲେ, “ ପାଗଳ, ତୁମେ ଥାଉଁ ଥାଉଁ ତାହା କିପରି ହେବ ? ” 
ଶିଷ୍ୟ କହିଲେ, “ ତେବେ ମୁଁ ମରୁଛି, ତୁମେ ନିକା କରିବ | ” 
ସା ସାହେବ କହିଲେ, “କଣ ଯେ କହ ତାର ଠିକ୍‌ ନାହିଁ; 
ତୁମ ସ୍ତ୍ରୀ ପରା ମୋର କନ୍ୟା ? ” 


ବିଜୟକୃଷ୍ଣଙ୍କର ସହଗାମୀ ଶିଷ୍ୟମାନଙ୍କୁ ଲକ୍ଷ୍ୟ କରି ସା 
ସାହେବ କହିଲେ, “ ଡାଲରଙ୍କ ଦେହ ଚାଟିଲେ ରୋଗ 
ଭଲ ହୁଏ ନାହି । ତାଙ୍କର ଣ୩ଷଧ ସେବନ କରିବାକୁ ହୁଏ । ” 
ଢାକା ପ୍ରତ୍ୟାଗମନ ପଥରେ ଜନୈକ ଶିଷ୍ୟ ବିଜୟକୃ ଷ୍କଙ୍କୁ 
ପଚାରିଲେ, ସା ସାହେବଙ୍କ ସାଧନ ଓ ଆମ ସାଧନ ମଧ୍ୟରେ 
ପାର୍ଥକ୍ୟ କଣ ?” ବିଜୟକୃଷ୍ଣ କହିଲେ, “ ସା ସାହେବଙ୍କ 
ସାଧନରେ ଶିଷ୍ୟଙ୍କର କର୍ତବ୍ୟ ଅଛି, ଏବଂ ଗୁରୁକୃପାର ମଧ୍ୟ 
ପ୍ରୟୋଜନ; ଆମ ସାଧନ ଏକମାତ୍ର ଗୁରୁକୃପା ଉପରେ ନିର୍ଭର 
କରେ। ” 


୧୭୯ 


ଦିନେ ଢାକାରୁ ରାମପୁର ହାଟ ବ୍ରାହ୍ମ ସମାଜର ଉତ୍ସବରେ 
ଯୋଗ ଦେବା ପାଇଁ ନିମନ୍ତ୍ରିତ ହୋଇ ବିଜୟକୃଷ୍ଣ ସେଠାକୁ 
ଗମନ କଲେ। ସେଠାରେ ସେ ଉପାସନା ଓ ପ୍ରାର୍ଥନାଦି କଲେ । 
ସେଠାରୁ ଢାକା ଫେରିଆସି ନବାବଗଞ ଅନ୍ତର୍ଗତ ବିକ୍ରମପୁର, 
ଇଛାପୁର ପ୍ରଭୃତି ସ୍ଫରାନକୁ ପ୍ରଚାରାର୍ଥ ଗମନ କଲେ । ସେଠାରୁ 
ଢାକା ପ୍ରତ୍ୟାଗମନପୁର୍ବକ ପୁନବୀର କାକିନୀୟା ଗମନ କଲେ । 
ଏଠାରେ ଦିନେ ରାତିରେ ଛାତ୍ର ସମାଜରେ ତାଙ୍କର ଉପାସନା 
କରିବାର କଥା ଥିଲା। କିନ୍ତୁ ସେଦିନ ଅପରାହ୍ନରେ ସ୍ଥାନୀୟ 
ବୈଷ୍ଣବଗଣ ତାଙ୍କୁ ସଂକୀର୍ଭନକୁ ନେଇଗଲେ । ସେଠାରେ ସେ 
ବିହ୍ବଵଳ ହୋଇ ପଡିବାରୁ ଉପାସନା ପାଇଁ ଯାଇପାରୁ ନ ଥାନ୍ତି 
କ୍ରମେ ରାତ୍ରି ବଢ଼ିଲା। ଉପାସନା ସ୍ଥାନରେ ଥିବା ବ୍ରାହ୍ମଗଣ 
ତାଙ୍କୁ ଗାଳି ଦେଉଥାନ୍ତି। ଏହାପରେ ସେ ଉପାସନା ସ୍ୁଳରେ 
ଉପସ୍ଥିତ ହୋଇ ଆରମ୍ଭ କରୁ କରୁ କହିଲେ, “ମା, ଏ କଣ 
ଦେଖୁଛି ! ଲୋକେ ମୋତେ ଗାଳି ଦେଇଛନ୍ତି; ସେ ସମସ୍ତ 
ଆଘାତ ଚିହ୍ନ ତୁମ ଦେହରେ ଦେଖୁଛି । ମୁଁ ବର୍ତମାନ ତୁମକୁ 
ପୂଜା କରିବି, ନା କାନ୍ଦିବି ?” 


ଦିନେ ରାଜା ମହିମାରଞ୍ଜନ ବିଜୟକୃଷ୍ଣଙ୍କୁ ପଚାରିଲେ, 
“ ଶୁଣିଲି, ଆପଣଙ୍କ ସଙ୍ଗେ ସମସ୍ତ ଦେଶର ମହାତ୍ମାମାନଙ୍କର 
ସାକ୍ଷାତ ଓ କଥାବାର୍ଭୀ ହୋଇଥାଏ। ଆପଣ ତ ସବୁ ଦେଶର 
ଭାଷା ଜାଣନ୍ତି ନାହିଁ ତେବେ ସେମାନଙ୍କ କଥା ବୁଝନ୍ତି 
କିପରି ? ” ସେ ଉତ୍ତର କଲେ, “ ଯାହାର ଜ୍ଞାନ ଅନନ୍ର ଜ୍ଞାନ 
ସଙ୍ଗରେ ସଂଯୁକ୍ତ ହୋଇଥାଏ ତାହାର ଜାଣିବାର ବାକି କିଛି 
ନ ଥାଏ। ସାଧନାରେ ଅଳ୍ପ ଅଗ୍ରସର ହେଲେ ନାନା ଭାଷା 
ଜାଣିବାର ଶକ୍ତି ଜନ୍ମେ।” 


ଦିନେ କାକିନୀୟା ବ୍ରାହ୍ମ ସମାଜରେ ବେଦୀରେ 
ବିଜୟକୃଷ୍ଣ ଆଚାଯ କାଯ୍ୟ କରୁଥିଲେ। ବେଦୀର ତଳକୁ 
କୀଉ୍ଭନ ଆରମ୍ଭ ହେଲା। ହଠାତ୍‌ ସେ ବେଦୀରୁ ଡେଇଁପଡି 
ନୃତ୍ୟ ଆରମ୍ଭ କଲେ ଏବଂ ଉଚ୍ଚଚେଛଃି ସ୍ଵରରେ କହିଲେ, 
“ଏଠାରେ ଜଣେ ଅବିଶ୍ବାସୀ ଥିବାରୁ ଭାବ ଖେଳିପାରୁ ନାହିଁ। 
ହରିନାମ କର, ତାହାହେଲେ ସବୁ ଠିକ୍‌ ହୋଇଯିବ | ” କୀଉ୍ଭନ 
ବନ୍ଦ ହେବା ପରେ ରାଜାଙ୍କ ଜାମାତାଙ୍କର ଭ ଗିନୀପତି 
କରଯୋଡ଼ି କହିଲେ, “ ପ୍ରଭୋ, ଆପଣ ଯେଉଁ ଅବିଶ୍ବାସୀ 


୧୮୦ 


ଲୋକ କଥା କହିଲେ, ମୁଁ ସେହି | କାହିଁକି ନା, ମୋର ମନେ 
ହୁଏ, ଆପଣ ଯେତେବେଳେ ଉପାସନା କରନ୍ତ 
ସେତେବେଳେ କହନ୍ତି, ' ପରମେଶ୍ବର ତୁମକୁ ଦେଖୁଛି” | ଯେ 
ଭଗବାନଙ୍କୁ ଦେଖେ ସେ କଥା କହିପାରେ କେମିତି ? ” 
ବିଜୟକୃଷ୍ଣ ଉତ୍ତର ଦେଲେ, “ ଆପଣ ଅବିଶ୍ବାସୀ ନୁହନ୍ତି; 
ଅବିଶ୍ଵାସୀ ବ୍ୟକ୍ତି କେବେହେଁ ନିଜକୁ ଅବିଶ୍ଵାସୀ ବୋଲି କହେ 
ନାହିଁ। ଉପାସନା ସମୟରେ ଯେତେବେଳେ ଭଗବାନଙ୍କର 
ପ୍ରକାଶ ହୁଏ ସେଚେବେଳେ୍‌ ପ୍ରଥମ ଅବସ୍ଥାରେ କଥା କହି 
ହୁଏ; ପ୍ରକାଶ ଟିକିଏ ଘନ ହେଲେ କଥାର ସ୍ଵର ଗଦ୍‌ଗଦ୍‌ 
ହୋଇ ଉଠେ), ଖୁବ୍‌ ଘନ ପ୍ରକାଶ ହେଲେ କଥା ବନ୍ଦ 


ହୋଇଯାଏ । ” କିଛି ଦିନ ପରେ ଏହି ବ୍ୟକ୍ତି ବିଜୟକୃଷ୍ଣଙ୍କଠାରୁ 
ଦୀକ୍ଷା ଗ୍ରହଣ କଲେ। 


ଦିନେ ଭୟାନକ ଶୀତର ପ୍ରାତଃକାଳରେ ଗୋଟି ଏ 
ବାଳକ ଖଣ୍ଡିଏ ପତଳା ଚାଦର ଦେହରେ ପକାଇ ବହୁଦୂରରୁ 
ଆସୁଥିବାର ଦେଖି ବିଜୟକୃଷ୍ଣ “ ଉହୁ' “ ଉହୁ” ହୋଇ ଉଠିଲେ | 
ଏହାର କାରଣ କେହି ବୁଝି ପାରୁ ନ ଥାନ୍ତି। ଏହି ସମୟରେ 
ସେ ବାଳକଟି ଆସି ବିଜୟକୃଷ୍ଣଙ୍କ ଦରଜା ପାଖରେ ପହୁଞ୍ଚିବା 
ମାତ୍ରକେ ବିଜୟକୃଷ୍ଣ ନିଜ ଦେହରୁ ଫ୍ଲାନେଲ ଜାମା କାଢ଼ି 
ତାହାକୁ ଦେଇ କହିଲେ, “ ତୁମେ ଆଗେ ଏଇଟି ପିନ୍ଧ, ପରେ 
ତୁମର ସବୁ କଥା ଶୁଣିବି | ” ବାଳକଟି ବହୁତ ଇତସ୍ତତଃ ହୋଇ 
ଜାମା ଖଣ୍ଡିକ ପିନ୍ଧିବାରୁ ବିଜୟକୃଷ୍ଣ ସ୍ଥିର ହେଲେ । ବାଳକଟିର 
ଇଛା ପଢ଼ାପଢ଼ି କରିବା; କିନ୍ତୁ ସେ ଅତ୍ୟନ୍ତ ଗରିବ, ସ୍କଲରେ 
ପଢ଼ିବାର ଉପାୟ ନାହିଁ; ରାଜା ଯେବେ ସାହାଯ୍ୟ କରନ୍ତେ 
ସେ ପଢ଼ନ୍ତା। ଏହା ଶୁଣି ବିଜୟକୃଷ୍ଣ କହିଲେ, “ ମୁଁ ତୁମ 
କଥା ରାଜାଙ୍କୁ କହିବିତ ଫଳ କଣ ହେଲା, ତୁମେ ପରେ ଆସି 
ବୁଝିଯିବ।” ରାଜା ସମସ୍ତ କଥା ଶୁଣି ବାଳକଟିର ସମସ୍ତ 
ଭାର ବହନ କରିବାକୁ ପ୍ରତିଶ୍ରୁତି ଦେଲେ ଏବଂ 
ଶିଷ୍ୟମାନଙ୍କଠାରୁ ବିଜୟ କୃଷ୍ଣଙ୍କର ଜାମା ଦେବାକଥା ଶୁଣି 
ଫ୍ଲାନେଲ କନା କିଣି ଦରଜୀ ଡକାଇ ତାଙ୍କ ପାଇଁ ଜାମା ବରାଦ 
କରିଦେଲେ। 

ଦିନେ ବିଜୟକୃଷ୍ଣ ସେ ସ୍ଥ୍ରାନର ପ୍ରତିଷ୍ଠିତ କାଳୀ ମନ୍ଦିରକୁ 
କେତେକ ଶିଷ୍ୟ ଓ ମହିମାରଞ୍ଜନଙ୍କ ସହିତ ଗମନ କଲେ। 
ଦେବୀଙ୍କୁ ଏକ ଦୃଷ୍ଟିରେ ଚାହିରହି ବହୁତ ସମୟ ଦଣ୍ଡାୟମାନ 


ଶ୍ରୀ ବିଜୟକୃଷ୍ଣ ଚରିତ 


ରହିଲେ। ତପ୍ପରେ ସମାଧ୍ରସ୍ତୁ ହୋଇ ମନ୍ଦିରର ପ୍ରାଙ୍ଗଣରେ 
ପଡ଼ିଗଲେ। କେତେକ ସମୟ ପରେ ସମାଧୂ ଭଙ୍ଗ ହେବାରୁ 
ରାଜା ମହିମାରଞ୍ଜନ ପଚାରିଲେ, “ ଆପଣ ଏତେ ସମୟ 
କାଳୀଙ୍କ ଆଡକୁ ଚାହିଁ କଣ ଦେଖୁଥଲେ ୧” ବିଜୟକୃଷ୍ଣ 
କହିଲେ, “ନା, ମୋ ଦୃଷ୍ଟ କୁଆଡ଼େ ଚାଲିଯାଇଥଲା।” 
ମହାପୁରୁଷମାନେ ଏହାକୁ ମୂଣ୍କୟୀଙ୍କ ମଧ୍ୟରେ ଚିନ୍ଲୟୀ ବର୍ଶନ 
କହନ୍ତି ଏହାକୁ ମଧ୍ୟ ସମ୍ଭୋଗର ଅବସ୍ଥା କହନ୍ତି। ଏହାକୁ 
ବ୍ୟକ୍ତ କରିବାର ଶକ୍ତି କାହାର ଅଛି ! 


କାକିନୀୟାରୁ ବିଜୟକୃଷ୍ଣ ଢାକା ପ୍ରଚାର ନିବାସକୁ 
ପ୍ରତ୍ୟାଗମନ କଲେ। ସେଠାକାର ମାଘୋସୂବ ନିକଟ 
ହୋଇଆସିଲା । ହରିନାଥ ମଜୁମଦାର ପ୍ରଭୂତି ଉପସ୍ଥିତ ହେଲେ। 
ଦିନେ ପ୍ରଚାର ନିବାସର ବାରଣ୍ଡାରେ ସମସ୍ତେ ଭୋଜନରେ 
ବସିଲେ । ଭୋଜନାନ୍ତେ ବିଜୟକୃଷ୍ଣ କେତେଜଣଙ୍କ ପତ୍ରରୁ 
କିଞ୍ଚୁତ ଅନ୍ନ ଗ୍ରହଣ କରିବାରୁ ସମସ୍ତେ ତାହା ଅନୁକରଣ କଲେ। 
ଏଥିମଧ୍ୟରେ ଯୋଗମାୟ। ଦେବୀ ବି ଜୟକୃ ଷ୍ଣଙ୍କର 
ଭୋଜନପତ୍ର ନେଇଗଲେ। ବାଗ୍‌ଚି ମହାଶୟ ଲେଖିଛନ୍ତି, 
“ ମୋର ସେହି ଭୁକ୍ତାନ୍ନରୁ କିଛି ଗ୍ରହଣ କରିବାକୁ ଇଛା ହେବାରୁ 
ମୁଁ ଯାଇ ଦେଖେ ଯେ ଗୋଟିଏ ମାତ୍ର ଅନ୍ନକଣା ପଡି ରହିଛି। 
ମୁଁ ତାହା ଭୋଜନ କଲା ମାତ୍ରକେ ମୋର ସର୍ବାଙ୍ଗ ଥରିଉଠିଲା। 
ଆସ୍ତେ ଆସ୍ତେ ମୁଁ ଏକ ପ୍ରକାର ଅବଶ ଅବସ୍ଫାରେ ମୋ 
ଆସନରେ ଆସି ଚକ୍ଷୁ ମୁଦ୍ରିତ କରି ବସିଗଲି । ମୋର ସମସ୍ତ 
ଶରୀର ଅବଶ ହୋଇଗଲା। ସେ ସମୟରେ ମୋ ଭିତରେ 
କଣ ଯେ ଅନିର୍ବଚନୀୟ ଆନନ୍ଦର ସୋତ ପ୍ରବାହିତ ହେଉଥିଲା 
ତାହା ବର୍ଣ୍ଣନା କରିବାର ସାଧ୍ୟ ନାହିଁ। ” ଏହି ସମୟରେ ଢାକା 
ଜଗନ୍ନାଥ କଲେଜର ଅଧ୍ଯକ୍ଷ ଶ୍ରୀଯୁକ୍ତ କୁଞ୍ଜଲାଲ ନାଗ ମହାଶୟ 
ଖୋଳ କରତାଳ ନେଇ ପ୍ରଚାର ନିବାସରେ କୀର୍ଭନ ଆରମ୍ଭ 
କଲେ। ବାରଣ୍ଡା ଓ ଦାଣ୍ଡ ଲୋକାକୀର୍ଣ୍ତ । ବାଗ୍‌ଚି ମହାଶୟ 
କୀଉ୍ଭନ ସ୍ଫାନକୁ ଯିବାକୁ ବିଶେଷ ଲାଳାୟିତ। କିନ୍ତୁ ଶରୀର 
ଅବଶ, ଉଠିବାର ଶକ୍ତି ନାହିଁ। ସେ ଚିକ୍କଲାର କଲେ, “ ମୋତେ 
କିଏ କୀର୍ଭନ ସ୍ଥାନକୁ ନେଇଯାଅ।” ସେତେବେଳେ ସମସ୍ତେ 
ଉନ୍ନତ୍ତ, କିଏ କାହା କଥା ଶୁଣୁଛି ? ହଠାତ୍‌ ଦେଖନ୍ତି ଯେ ସେ 
କୀର୍ଭନ ସ୍ତ୍ରାନରେ ଉପବିଷ୍ଟ, ଚକ୍ଷୁ ମୁଦ୍ରିତ । କୀର୍ଭନ ଶେଷ ହେଲା 
ପରେ ସେ କୀର୍ଭନରେ ଖୁବ୍‌ ନୃତ୍ୟ କରୁଥୁଲେ ବୋଲି ଶୁଣି 


ଭ୍ରମଣ ଓ ଢାକା ବ୍ରାହ୍ମ ସମାଜରେ ଅବସ୍ଫାନ 


ଅବାକ୍‌ ହେଲେ। ଏହା ଗୁରୁଦେବଙ୍କ ପ୍ରସାଦ ଭକ୍ଷଣର ଫଳ 
ବୋଲି ବୁଝିପାରିଲେ। ଶ୍ରୀଚୈତନ୍ୟ ଚରିତାମୃତେ, ଯଥା- 


“ କୃଷ୍ଫେର ଉଚ୍ଛିଷ୍ଟ ହୟ ମହାପ୍ରସାଦ ନାମ। 
ଭକ୍ତ ଶେଷ ହୈଲେ ମହା ମହାପ୍ରସାଦାଖ୍ୟାନ ॥ 
ଭକ୍ତ ପଦଧୂଲି ଆର ଭକ୍ତ ପଦଜଲ 

ଭକ୍ତ ଭୁକ୍ତ ଶେଷ ଏଇ ତିନ ସାଧନାରେ ଫଲ ॥ 
ଏଇ ତିନି ସେବା ହୈତେ କୃଷ୍ଣେ ପ୍ରେମ ହୟ । 
ପୁନଃ ପୁନଃ ସର୍ବ ଶାସ୍ତ୍ର ଫୂକାରିୟା କୟ ॥ 
ତୋତେ ବାର ବାର କହି ଶୁନ ଭକ୍ତଗଣ। 
ବିଶ୍ଵାସ କରିୟା କର ଏ ତିନ ସେବନ ॥ 

ତିନ ହୈତେ କୃଷ୍ଣନାମ ପ୍ରେମରେ ଉଲ୍ଲାସ | 
କୃଷ୍ଣେର ପ୍ରସାଦ ତାତେ ସାକ୍ଷୀ କାଲୀ ଦାସ ॥ 


ପରଦିନ ମାଘୋସୁୂବ | ପ୍ରାତଃକାଳୀନ ଉପାସନା ପରେ 
ବିଜୟକୃଷ୍ଣଙ୍କ ଆବାସରେ ସମସ୍ତ ଦିନ ଉତ୍ସବରେ ସମସ୍ତେ 
ଆତ୍ହରା। ରାତ୍ରିରେ ମନ୍ଦିରରେ ବିଜୟକୃଷ୍ଣଙ୍କର ଉପାସନା। 
ସେ ସମୟର ଭାବ ବର୍ଣ୍ଚ ନାତୀତ। ପରଦିନ ନବକାନ୍ତ 
ଚଟ୍ଟୋପାଧାୟ, ମନ୍ଲଥ ମୁଖୋପାଧୟ ଓ ହରିନାଥ ମଜୁମଦାର 
ପ୍ରଭୃତିଙ୍କୁ ସଙ୍ଗରେ ନେଇ ବିଜୟକୃଷ୍ଣ ମୟମନର୍ସଂହ ଗମନ 
କଲେ ଓ ସେଠୀରେ ମାଘୋତ୍ସବ ପାଳିତ ହେଲା। 
ବିଜୟକୃଷ୍ଣଙ୍କର ସତ୍‌ପ୍ରସଙ୍ଗ ଓ ଫକିରଚାନ୍ଦଙ୍କର ଧର୍ମ୍ମ ସଙ୍ଗୀତ 
ସମସ୍ତଙ୍କୁ ମୁଗ୍ଧ କରି ରଖିଥିଲା । 


ମାଘୋତ୍ସବ ପରେ ୧୮୮ ୭ ମସିହା ଫେବୃୟାରି ୨୫ 
ତାରିଖରେ ବିଜୟକୃଷ୍ଣ ବର୍ଦ୍ଧମାନ ବ୍ରାହ୍ମସମାଜରୁ ନିମନ୍ତ୍ରଣ ପାଇ 
କଲିକତା ଆଗମନ କଲେ । ସେଠାରୁ ମହର୍ଷି ଦେବେନ୍ଦ୍ର ନାଥଙ୍କ 
ସହିତ ଦେଖା କରିବାକୁ ଟୁଁଚୁଡା ଗଲେ । ତାଙ୍କୁ ଦେଖି ମହଷି 
ସବୁଥର ପରି ଆହ୍ଲାଦିତ ହେଲେ। ବିଜୟକୃଷ୍ଣ ତାଙ୍କୁ ଭୂମିଷ୍ଠ 
ପ୍ରଣାମ କଲେ। ମହର୍ଷି “ ନମୋ ବ୍ରହ୍ହଣ୍ୟ ଦେବାୟ, 
ଗୋବ୍ରାହ୍ମଣହିତାୟ ଚ, ଜଗଵିତାୟ କୃଷ୍ଣାୟ, ଗୋବିନ୍ଦାୟ 
ନମୋନମଃ।” ବୋଲି ପ୍ରତିନମସ୍କାର କରି କହିଲେ, 


“ ଚୁମ୍ଭେମାନେ ଏତେ ଦୂରରୁ ମୋ ସହିତ ସାକ୍ଷାତ କରିବାକୁ 


ଏ 


ଆସିଛ? ବର୍ଭମାନ ପଣସ ଗଛ ହି ମୋର ପର ଲୋକର 
ସଙ୍ଗୀ” - ଏହି କଥା କହି ଉପନିଷଦର ଶ୍ଲୋକ ପାଠ କରି 


୧୮୧ 


ନୟନ ଜଳରେ ସିକ୍ତ ହେବାକୁ ଲାଗିଲେ । ବିଜୟକୃଷ୍ଣଙ୍କୁ 
ପଚାରିଲେ, “ ସଙ୍ଗୀମାନେ କଣ ତୁମର ଶିଷ୍ୟ ? ” ବିଜୟକୃଷ୍ 
କହିଲେ, “ ଆପଣ ତ ମୋର ଗୁରୁ | ” ସେ କହିଲେ, “ ଯେମିତି 
ଏମ୍‌. ଏ. ପଢ଼ା ଛାତ୍ରର ପାଠଶାଳାର ଗୁରୁ, ସେମିତି ମୁଁ ତୁମର 
ଗୁରୁ।” ପରେ ସେ ଶିଷ୍ୟମାନଙ୍କୁ ଲକ୍ଷ୍ୟ କରି କହିଲେ, 
“ ତୁମ୍ଭେମାନେ କେବେହେଁ ଏହାଙ୍କ ସଙ୍ଗ ଛାଡ଼ ନାହିଁ; ଏ 
ଅନନ୍ତକାଳ ତୁମ୍ଭମାନଙ୍କୁ ସଙ୍ଗରେ ନେଇଯିବେ । ” ତପ୍ପରେ 
ବିଜୟକୃଷ୍ଣଙ୍କୁ କହିଲେ, “ ଧର୍ମୂଲାଭର ଅନୁକୂଳ ଯେଉଁ 
ଚାରୋଟି ଅବସ୍ପରା, ତାହା ତୁମର ଅଛି | ବଂଶ, ଶିକ୍ଷା, ସଙ୍ଗ ଓ 
ସାଧନା-ଏସବୁ ତୁମର ଅଛି ।” ବିଜୟକୃଷ୍ଣଙ୍କ ବେଶ ଦେଖୁ 
କହିଲେ,“ ତୁମେ ଯେଉଁ ବେଶରେ ଏବଂ ଯେ ଭାବରେ 
ଥାଅ, ଭଗବାନ୍‌ଙ୍କ ଚକ୍ଷୁରେ ତାହା ହିଁ ସୁନ୍ଦର ଦିଶେ। ” 


କଲିକତାରୁ ବିଜୟକୃଷ୍ଣ ବର୍ଵ ମାନ ଯାତ୍ରା କଲେ । ତାଙ୍କ 
ସଙ୍ଗରେ ପଣ୍ଡିତ ଶ୍ୟାମାକାନ୍ତ ଟଟ୍ଟୋପାଧ୍ଧାୟ ଓ ଶ୍ରୀଧର ଘୋଷ 
ଥିଲେ। ଉତ୍ସବ ଦିନ ଉପାସନା ପରେ ବିଜୟକୃଷ୍ଣ ବ୍ରଜଳୀଳାର 
ଆଧ୍ୟାତ୍ମିକ ବ୍ୟାଖ୍ୟା କରିଥିଲେ | ଉତ୍ସବ ଶେଷରେ କେତେଜଣ 
ଭଦ୍ରବ୍ୟକ୍ତି ଦୀକ୍ଷାଗ୍ରହଣ କଲେ । 


ଅନନ୍ତର ବିଜୟକୃଷ୍ଣ ସେଠାରୁ ବାଙ୍କୀପୁର ଗମନ କରି 
ବ୍ରଜେନ୍ଦ୍ରମୋହନ ଦାସଙ୍କ ବସାରେ ଅବସ୍ଥାନ କଲେ। ସେଠାରୁ 
୩/ ୪ ଦିନ ପରେ ଗୟା ଯାତ୍ରା କରି ଆକାଶ ଗଙ୍ଗାର ରଘୁବର 
ଦାସ ବାବାଜୀଙ୍କ ଆଶ୍ରମରେ ଅବସ୍ଥାନ କଲେ। ଗୟାରେ 
ବିଜୟକୃଷ୍ଣ ଅନେକ ଲୋକଙ୍କୁ ଦୀକ୍ଷା ପ୍ରଦାନ କଲେ। 


ଗୟାର ଗୋଡଧୂଆରେ ବ୍ରାହ୍ମଗଣ ମିଳିତ ହୋଇ ପ୍ରତିବର୍ଷ 
ଉତ୍ସବ କରିଥାନ୍ତି । ସେମାନେ ବିଜୟକୃଷ୍ଣଙ୍କୁ ନିମନ୍ତ୍ରଣ କରି 
ଉପାସନା କରିବା ପାଇ ଅନୁରୋଧ କଲେ। ଉପାସନା 
ଆରମ୍ଭର କିଛି ସମୟ ପରେ ବିଜୟକୃଷ୍ଣଙ୍କର ବାକ୍ଶକ୍ତି ରହିତ 
ହୋଇଆସୁଥିବାରୁ ସେ କହିଲେ, “ ଆପଣମାନେ କେହି 
ଉପାସନା କରନ୍ତୁ, ମୁଁ ଆଉ କଥା କହିପାରୁ ନାହିଁ।” ବ୍ରାହ୍ମ 
ହରିସୁନ୍ଦର ବାବୁ ଉପାସନା ଆରମ୍ଭ କରି କହିଲେ, “ହେ 
ପ୍ରଭୋ, ତୁମର ଭକ୍ତଙ୍କ ମୁଖରୁ ତୁମ କଥା ଶୁଣିବୁ ବୋଲି ବଡ 
ଆଶା କରିଥିଲୁ, ତାହା ଆମ ଭାଗ୍ୟରେ ଘଟିଲା ନାହିଁ। ତୁମ 
ଭକ୍ତଜନଗଣଙ୍କୁ ତୁମେ ନିଭୃତରେ ନିଜର ଅମୃତ ନିକେତନକୁ 


୧୮୨ 


ନେଇ ଏପରି ପ୍ରେମସୁଧା ପ୍ରଦାନ କର ଯେ ତାହା ଆମର 
ବୁଦ୍ଧିରେ ବୁଝିବାର କ୍ଷମତା ନାହି। ” 


ବାଙ୍କୀପୁରର ଓକିଲ ବ୍ରଜେନ୍ଦ୍ର ମୋହନ ଦାସ ପ୍ରଭୃତି 
ଦୀକ୍ଷାପ୍ରାର୍ଥୀ ହେବାରୁ ବିଜୟକୃଷ୍ଣ ସେମାନଙ୍କୁ ଆକାଶଗଙ୍ଗା 
ପାହାଡ଼ରେ ଦୀକ୍ଷା ପ୍ରଦାନ କଲେ। ଏହି ଉପଲକ୍ଷରେ ବ୍ରଜେନ୍ଦ୍ର 
ବାବୁ ଅନେକ ସାଧୁ ସେବା କଲେ। ରଘୁବର ଦାସ ବାବାଜୀ 
ସମସ୍ତ ରାଚ୍ରି ପାକ କରି ପର ଦିବସ ସମସ୍ତଙ୍କୁ ଭୋଜନ କରାଇ 
ପରିଚୂପ୍ତ କଲେ। 

ଦିନେ ବ୍ରକ୍ଚେନ୍ଦ୍ର ବାବୁ ବିଜୟକୃ ଷ୍ଣଙ୍କ ଦୀକ୍ଷାସ୍କାନ 
ଦେଖିବାକୁ ଚାହିଲେ। ବିଜୟକୃଷ୍ଣ ତାଙ୍କୁ କହିଲେ, “ ରଘୁବର 
ଦାସ ସେ ସ୍ଲାନ ଜାଣନ୍ତି, ତାଙ୍କ୍‌ କହିଲେ ସେ 
ଦେଖାଇଦେବେ।” ବ୍ରଜେନ୍ଦ୍ର ବାବୁ ବାବାଜୀ ମହାଶୟଙ୍କୁ 
ପଚାରିବାରୁ ସେ କହିଲେ, “ ମୁଁ ପରମହଂସ ଫରମହଂସ କିଛି 
ଜାଣେ ନାହିଁ । ଗୋଟାଏ ଜଙ୍ଗଲରେ ଦୁଇଟା ବାଘ ରହିପାରନ୍ତି 
ନାହିଁ।” ବ୍ରଜେନ୍ଦ୍ର ବାବୁଙ୍କଠାରୁ ଏକଥା ଶୁଣି ନିଜେ ଯାଇ 
ସ୍ତ୍ରାନ ଦେଖାଇ ଦେଲେ। ବ୍ରକେନ୍ଦ୍ର ବାବୁ ପ୍ରାର୍ଥନା କଲେ, 
“ ଆପଣଙ୍କ ଦୀକ୍ଷାର ସନ ଓ ତାରିଖ ଏଠାରେ ଲେଖ୍‌ ରଖିବି | ” 
ଯାହା ଲେଖୁବାକୁ ହେବ, ବିଜୟକୃଷ ଲେଖୁ ଦେଲେ ବ୍ରଜେନ୍ଦ୍ର 
ବାବୁ ମିସ୍ତ୍ରୀ ଲଗାଇ କାଯ ଆରମ୍ଭ କଲେ। କିନ୍ତୁ ମିସ୍ତ୍ରୀମାନେ 
ତିନିଦିନ ଚେଷ୍ଟା କଲା ପରେ ସେମାନଙ୍କ ଅସ୍ତ୍ର ଭାଙ୍ଗିଯିବାରୁ 
ଆଉ ଆସିଲେ ନାହିଁ। ବିଜୟକୃଷ୍ଣ ବ୍ରକେନ୍ଦ୍ର ବାବୁଙ୍କୁ କହିଲେ, 
“ଥାଉ, ଆଉ ଚେଷ୍ଟା କରିବେ ନାହି।” ଏହାର ଉଦ୍ଦେଶ୍ଯ 
ତାଙ୍କୁ ହିଁ ଜଣା। 


ବିଜୟକୃଷ୍ଣ ରଘୁବର ଦାସ ବାବାଜୀଙ୍କ ସମ୍ବନ୍ଧରେ 
ହରି ସୂନ୍ଦରବାବୁଙ୍କୁ ଏହିପରି କହିଥିଲେ, “ ଗୟାର ଭକ୍ତ 
ବାବାଜୀ ଅତିଶକ୍ତିଶାଳୀ ଥିଲେ। ରାତ୍ରି କାଳରେ ବାଘ ଆସି 
ତାଙ୍କ ପାଦରେ ମସ୍ତକ ନୂଆଁଇଥାଏ । ଗୋଖର ସାପ ସବୁ 
ଚାରିଆଡେ ଘୂରନ୍ତି। ଅନେକ ସମୟରେ ୨୦୦/୪୦୦ ଅତିଥ 
ଆସି ଉପସ୍ଥିତ ହୁଅନ୍ତି। ସେ ଆସନରୁ ନ ଉଠି ସେମାନଙ୍କୁ 
ଲୁଚି, ମଣ୍ଡା ଆଦି ନାନା ଉପାଦେୟ ସାମଗ୍ରୀ ଭେଜନ କରାନ୍ତି । 
ମୁଁ ତାଙ୍କ ସଙ୍ଗରେ ରହି ଏସବୁ ଦେଖିଛି । ଜଳାଭାବରୁ ଲୋକଙ୍କୁ 
କଷ୍ଟ ହେଉଥଲା; ସେଥୁପାଇଁ ସେ ତିନିଦିନ ମହାବୀରଙ୍କ 


ଶ୍ରୀ ବିଜୟକୃଷ୍ଣ ଚରିତ 


ମନ୍ଦିରରେ ପଡ଼ିରହିଲେ। ତତ୍ପରେ ମହାବୀରଙ୍କ ଆଦେଶ 
ପାଇଲେ ଯେ ଏଠାରେ ଯେଉଁ ଦଣ୍ଡ ଅଛି ତାହାଦ୍ଵାରା କୌଣସି 
ନିର୍ଵିଷ୍ଟ ସ୍ମାନରେ ଆଘାତ କଲେ ଜଳ ବାହାରିବ । ତଦନୁସାରେ 
ସେ ସେହି ଦଣ୍ଡରେ ଏକ ପ୍ରସ୍ତର ଉପରେ ଆଘାତ କରିବାରୁ 
ପ୍ରସ୍ତର ଭାଙ୍ଗିଯାଇ ଗୋଟିଏ ପ୍ରସ୍ରବଣ ହେଲା । ସେହି ପ୍ରସ୍ରବଣ 
ବର୍ତମାନ ମଧ୍ୟ ଅଛି । 


ଏପରି ବ୍ଯକ୍ତଙ୍କର ମଧ୍ଯ ଅହଙ୍କାର ହୋଇଥାଏ। ମୁଁ 
ଯେତେବେଳେ ପରମହଂସଜୀଙ୍କ ନିକଟରୁ ସାଧନ ପାଇଲି, 
ତାଙ୍କୁ ସେ କଥା କହିବାରୁ ସେ କହିଲେ, “ରଘୁବର ଦାସ 
ଛଡ଼ା ଏଠାରେ କେହିଁ ନାହିଁ; ଏଠାରେ ଯେଉଁ ଯମୁନା 
(ପ୍ରସ୍ତବଣର ନାମ) ଦେଖୁଛ ତାହା ମୁଁ ଆଣିଛି ।” ମୋର ସାଧନ 
ପାଇବା ପରେ ରାମଶିଳାରେ ମୋରି ଗୁରୁ ମୋତେ ଅନେକ 
ଉପଦେଶ ଦେଲେ। ଏ କଥୀ ତାଙ୍କୁ କହିବାରୁ ସେ ବିଶ୍ଵାସ 
କଲେ ନାହିଁ। ଏହି ଅହଙ୍କାର ଦ୍ଵାରା ତାଙ୍କର ଅନିଷ୍ଠ 
ହୋଇଥୁଲା । ” 


ଏଠାରେ ହରିସୁନ୍ଦରବାଚୁ ବିଜୟକୃଷ୍ଣଙ୍କୁ ସଗଣ ତାଙ୍କ 
ବସାରେ ଭୋଜନ କରିବା ପାଇଁ ନିମନ୍ତ୍ରଣ କଲେ। ଯଥା- 
ସମୟରେ ସମସ୍ତେ ସେଠାରେ ଉପସ୍ତିତ ହେଲେ। ହରିସୁନ୍ଦର 
ବାବୁ ସମସ୍ତଙ୍କର ପଦଧୌତ କରିବା ପାଇଁ ଆଗ୍ରହ ପ୍ରକାଶ 
କଲେ। ନାନା ଉପାଦେୟ ବସ୍ତୁରେ ଅତି ଆଦର ସହିତ ସେ 
ସମସ୍ତଙ୍କୁ ଭୋଜନ କରାଇଲେ। କିଛି ସମୟ ପରେ ସମସ୍ତେ 
ଆକାଶଗଙ୍ଗା ପାହାଡ଼କୁ ଗମନ କଲେ।. ଶିଷ୍ୟମାନେ ପଥରେ 
ହରିସୁନ୍ଦର ବାବୁଙ୍କର ସଦ୍‌ ବ୍ଯବହାର କଥା କହିବାରୁ 
ବିଜୟକୃଷ୍ଣ କହିଲେ, “ ବିନୟ, ଦୀନତା ଓ ସେବା-ଏହି 
ତିନୋଟି ଗୁଣ ବୈଷ୍ଣବଙ୍କ ଲକ୍ଷଣ। ବ୍ରାହ୍ମ ସମାଜରେ ଏହିପରି 
ତିନୋଟି ସଦାଶୟ ବ୍ୟକ୍ତ ମୁଁ ଦେଖିଛି। କ୍ରମେ ଆପଣମାନେ 
ସେମାନଙ୍କୁ ଦେଖିବାକୁ ପାଇବେ । ” 


ଗୟାରୁ ଦ୍ଵାରଭଙ୍ଗା ପଥରେ ବିଜୟକ୍ୃୃଷ୍ଣ ମୋକାମା ଘାଟ 
କ୍ଷେସନମାଷ୍ଟର ଅପୂର୍ବବାବୁଙ୍କ ବସାରେ ଅବସ୍ଫାନ କଲେ। 
ଶ୍ରୀଧର ଘୋଷଙ୍କୁ ମଧ୍ୟେ ମଧ୍ୟେ ସଟକ ଜ୍ଵର ହୁଏ। ଏଠାରେ 
ତାଙ୍କର ସେହ ପୀଡା ଆରମ୍ଭ ହେଲା। ସେ ପ୍ରାୟ ଅଚୈତନ୍ୟ 
ଅବସ୍ତାରେ ଶଯ୍ୟାଶାୟୀ ଥାଆନ୍ତି। ବିଜୟକୃଷ୍ଣ ପ୍ରତ୍ୟହ ସେହି 


ଭ୍ରମଣ ଓ ଜାକା ବ୍ରାହ୍ମ ସମାଜରେ ଅବସ୍ଫାନ 


ବସାରେ ପାରିବାରିକ ଉପାସନା କରନ୍ତି । ଅପୂର୍ବ ବାବୁ ଓ 
ତାଙ୍କ ପନ୍ଧୀଙ୍କର ବିନୟ, ଦୀନତା ଓ ସେବାରେ ସମସ୍ତେ 
ମୋହିତ ହୋଇଥିଲେ। 


କିଛିଦିନ ପରେ ଶ୍ରୀଧର ସୁସ୍ଫ୍‌ ହୋଇ ଉଠି ବାରୁ 
ବିଜୟକୃଷ୍ଣ ଦ୍ଵାରଭଙ୍ଗା ଯାତ୍ରା କଲେ। ସେ ସମୟ ୧୮୮୭ 
ଖ୍ରୀଷ୍ଟାବ୍ଦର ମାର୍ଚ୍ଚ ମାସ ଶେଷ। ଶ୍ରୀ ରାଧାକୃଷ୍ଣ ଦତ୍ତ ଏହି 
ସମୟରେ ସେଠାକାର ଜଜ୍‌କୋର୍ଟର ଓକିଲ | ଦ୍ଵାରଭଙ୍ଗାରେ 
କେତେ ଦିନ ବ୍ରାହ୍ମସମାଜରେ କାଯ୍ୟ କରିବାକୁ ଲାଗିଲେ। 


ଦିନେ ଶ୍ରୀଧର ଭ୍ରମଣ କରୁ କରୁ ନଗରର ବାହାରେ 
ଜଣେ କଳାକମ୍ବଳଧାରୀ ସାଧୁଙ୍କର ସାକ୍ଷାତ୍‌ ଲାଭ କଲେ। 
ଉଭୟେ ପରସ୍ପର ପ୍ରତି ଆକୃଷ୍ଟ ହୋଇପଡ଼ିଲେ, ସତେ ଯେପରି 
କେତେକାଳର ବନ୍ଧହୁ। ସାଧୁ ଏକ ପଇସାର ମୁଢ଼ି କିଣି ଅଧେ 
ଶ୍ରୀଧରଙ୍କୁ ଦେଇ ଅନ୍ୟ ଅଧକ ନିଜେ ଖାଇଲେ । ପ୍ରାୟ ଅର୍ଵିଘଣ୍ଟା 
କାଳ କେତେ ଧର୍ମ୍ନାଳାପ, କେତେ ଆମ୍ମୀୟତା; କିନ୍ତୁ ବିଦାୟ 
ସମୟରେ ଟିକିଏ ସୁଦ୍ଧା ପଛକୁ ଚାହିଲେ ନାହିଁ। ଶ୍ରୀଧର 
ବିଜୟକୃଷ୍ଣଙ୍କୁ ଏକଥା କହିବାରୁ ସେ କହିଲେ, 
“ କଳାକମ୍ବଳଧାରୀ ଗୂରୂପ୍ରସାଦ ଦାସ ବାବାଜୀ ମୋର 
ଗୁରୁଭାଇ । ସାଧୁମାନଙ୍କର ଦୟା ଥାଏ, ମାୟା ନ ଥାଏ | ଥରେ 
ଜଣେ ସାଧୁ ପଥରେ ଗୋଟିଏ ପୀଡ଼ିତ ଲୋକକୁ ଦେଖି ଅତ୍ୟନ୍ତ 
ଯନ୍ଵପୂର୍ବକ ତାହାର ସେବା କରିବାକୁ ଲାଗିଲେ। ପୀଡ଼ାର 
ଉପଶମ ହେବା ମାତ୍ରକେ ତାହାକୁ ପରିତ୍ୟାଗ କରି ଚାଲିଗଲେ, 
ଯେପରି ତାଙ୍କଠାରେ ମାୟାର ଗନ୍ଧମାତ୍ର ନାହି। ମନ ପ୍ରାଣ 
ଦେଇ ସେବା ଶୁଶ୍ରୁଷା କଲେ । ପୀଡ଼ା ଆରୋଗ୍ୟ ସଙ୍ଗେ ସଙ୍ଗେ 
ତାଙ୍କର କାଯ ଶେଷ ହେଲା । ଦୁଃଖୋପଶମ କରିବା ତାଙ୍କର 
କାଯ । ତେଣିକି ଭଗବାନଙ୍କର ଇଛା । ” 


ଏବିଂ ¢ “୮ ୧ 


ବ୍ରାହ୍ମସମାଜରେ କାଯ୍ୟ କଳଦନ କଲାପରେ ବିଜୟକୃଷ୍ଣ 
ପୀଡ଼ିତ ହୋଇପଡିଲେ। ତାଙ୍କର ଦୁଇ ପଞ୍ଜର ମଧ୍ୟରେ ଭୀଷଣ 
ବେଦନା; ଅଳଦିନ ମଧ୍ୟରେ ସେ ଶଯ୍ୟାଶାୟୀ ହୋଇ ପଡିଲେ। 
ଅନ୍ୟର ସାହାଯ୍ୟ ବ୍ଯତୀତ ମଳମୂୁତ୍ର ତ୍ଯାଗ କରିବାକୁ ଯିବା 
ଅସମ୍ଭବ ହୋଇପଡିଲା। ପଣ୍ଡିତ ଶ୍ୟାମାକାନ୍ତ ଓ ବାଗ୍‌ଚି 


ମହାଶୟ ଉଠାଇ ନେବା ଆଣିବା କରୁଥାନ୍ତି। ସେମାନଙ୍କୁ 


ମଳମୂତ୍ର ପରିସ୍କାର କରିବାକୁ ହେଉଥାଏ। ଶ୍ରୀଧର ଘୋଷ 


୧୮୩ 


କେଉଁଆଡେ ଯାଇ ୫/୭ ଦିନ ପରେ ଆସି “ ଜନକପୁର 
ଯାଇଥିଲି” ବୋଲି କୁହନ୍ତି ଆଉ କେତେ କେତେ ସ୍ଫାନର 
ନାମ କହନ୍ତି । ଶ୍ୟାମାକାନ୍ତ ପଣ୍ଡିତ ଓ ବାଗ୍‌ଚିଙ୍କର ଚିନ୍ତାର ସୀମା 
ରହିଲା ନାହିଁ। ସେମାନେ ବିଭିନ୍ଜ ସ୍ଫ୍ରାନକୁ ପୀଡ଼ାର ସମ୍ବାଦ 
ପ୍ରେରଣ କଲେ। କଲିକତାରୁ ଶିବନାଥ ଶାସ୍ତ୍ରୀ ବରିଶାଲରୁ 
ରାଖାଲ ବାବୁ, କାକିନୀୟାରୁ ମହିମାରଞ୍ଜନ ବାବୁ, ବାଙ୍କୀପୁରରୁ 
ବ୍ରଜେନ୍ଦ୍ର ବାବୁ ପ୍ରଭୃତି ବିଜୟକୃଷ୍ଣଙ୍କର ଚିକିସ୍ଵା ପାଇଁ ପ୍ରାୟ 
ପାଞ୍ଚ ଛଅ ଶତ ଟଙ୍କା ପଠାଇ ପ୍ରୟୋଜନ ହେଲେ ଆଉ ଟଙ୍କା 
ପଠାଇବାର ପ୍ରତିଶ୍ରୁତି ଦେଇଥାନ୍ତି । ବାଙ୍କୀପୁର ଓ ସମସ୍ତିପୁରରୁ 
ଆସିଷ୍ଟାଣ୍ଟ୍‌ ସର୍ଜନ ଆସିଲେ। କିନ୍ତୁ ବିଜୟକୃଷ୍ଣ କହିଲେ, 
“ ମୋତେ ୩ଷଧ ଖୁଆଇବାପାଇଁ ତୁମ୍ଭମାନଙ୍କର ଯେବେ ନିତାନ୍ତ 
ଇଛା ହେଉଥାଏ ତେବେ ହୋମିଓପାଥୁକ୍‌ ୩ଷଧ ଦେଇପାର। ” 
ପ୍ରସିଦ୍ଧ ହୋମିଓପାଥୁକ ଚିକିସୁକ ସେଠାରେ ନଥାନ୍ତି । 
ବିଜୟକୃଷ୍ଣଙ୍କର ଜଣେ ଶିଷ୍ୟ ହୋମିଓପାଥ୍ର ମତରେ ଚିକିସ୍ସା 
କରୁଥାନ୍ତି । ତାଙ୍କୁ ଚିକିତ୍ସାର ଭାର ଦିଆହେଲା | କିଛିଦିନ ପରେ 
ଦେଖାଗଲା ଯେ ଶଷଧରେ କିଛି ହେଲା ନାହିଁ; ବରଂ 
ବିଜୟକୃଷ୍ଣଙ୍କ ଅବସ୍ଥା ମନ୍ଦ ଆଡ଼କୁ ଗତି କରୁଥାଏ। 
ଭବରୋଗର ଚିକିସ୍ପକଙ୍କୁ କେଉଁ ଚିକିସ୍ସା ଆରୋଗ୍ୟ କରିବ ? 
ଶେଷରେ ଚିକିସ୍ଵକ କହିଲେ, “ ଏହାଙ୍କ ଜୀବନର କୌଣସି 
ଆଶା ଦେଖୁନାହିଁ।” ତେଣୁ ଯୋଗମାୟାଦେବୀଙ୍କ ନିକଟକୁ 
ଢାକା ତାର ହେଲା। ଏଣେ ଚାରିଜଣ ଡାକ୍ତର ପରୀକ୍ଷା କରି 
କହିଲେ ଯେ ଏହାଙ୍କର ଅନ୍ତ ପ୍ରଭୃତି ପଚିଯାଇଛି ; ଅଧଘଣ୍ଟାକ 
ମଧ୍ୟରେ ପ୍ରାଣବାୟୁ ଉଡ଼ିଯିବ। ବିଜୟକୃଷ୍ଣଙ୍କର ପ୍ରାୟ 
ସଂଜ୍ଞାହୀନ ଅବସ୍ଫରା। ଅନ୍ତିମ ସମୟ ଆଗତ ହେବା ଜାଣି 
ରାଧାକୃଷ୍ଣବାବୁ ତାଙ୍କ ଗୃହର ପାର୍ଶ୍ବଗ୍ୂହରେ ଉପବେଶନ କରି 
ଏକତାର ସହିତ ଧୀରେ ଧୀରେ ନାମ ଗାନ କରିବାକୁ 
ଲାଗିଲେ। ଗାନ କ୍ରମଶଃ ଜମି ଉଠିଲା। ବିଜୟକୃଷ୍ଣ ଧୀରେ 
ଧୀରେ ନେତ୍ର ଉନ୍ମଜୀଳନପୂର୍ବକ ଉଠି ବସିଲେ ଏବଂ କୀଉଁନର 
ତାଳେ ତାଳେ ମସ୍ତକ ଦୋଳାୟମାନ କରିବାକୁ ଲାଗିଲେ। 
ଅବଶେଷରେ ଦଣ୍ଡାୟମାନ ହୋଇ କୀର୍ତନ ଗୃହରେ ଉଦ୍ଦଣ୍ଡ 
ନୃତ୍ୟ କରିବାକୁ ଲାଗିଲେ। କୀଉଉନ ଶେଷରେ ବିଜୟକୃଷ୍ଣ 
ଆସନରେ ଉପବେଶନ କରନ୍ତେ ଡାକ୍ତରବାବୂ ମାନେ 
ବିଜୟକୃଷ୍ଣଙ୍କର ଏହା ନିର୍ବାଣୋନ୍‌ମୁଖ ଦୀପର ଶେଷ ଶିଆ 


୧୮୪ 


ବୋଲି ମନେକରି ଭୟରେ ଗ୍ରହ ଭିତରକୁ ଉଙ୍କି ମାରିବାରୁ 
ବିଜୟକୃଷ୍ଣ ତାହା ଦେଖି କହିଲେ, “ ଭୟ ନାହିଁ, ମୁଁ ମରିନାହିଁ, 

ଆସନ୍ତୁ। ” ଜଣେ ଡାକ୍ତର କହିଲେ, “ ଗୋସ୍ଵାମୀ ମହାଶୟ, 
ଆପଣ ଆମର ଅଭିମାନ ବୂର୍ଣ୍ବ କରିଦେଇଛନ୍ତି । ଆମର ଚିକିସ୍ଵା 
ଶାସ୍ତ୍ର ଆପଣଙ୍କ ନିକଟରେ ହାର୍‌ ମାନିଛି । ” 


ଏଣେ ଜାକାରେ ବିଜୟକୃଷ୍ଣଙ୍କ ପୀଡ଼ାର ସମ୍ବାଦ ଉପସ୍ଥିତ 
ହୁଅନ୍ତେ ତାଙ୍କର ଅନ୍ୟତମ ଶିଷ୍ୟ ଶ୍ବୀ ଶ୍ୟାମାଚରଣ ବକ୍‌ସୀ 
ମହାଶୟ ବାରଦୀର ପ୍ରସିଦ୍ଧ ମହାପୁରୁଷଙ୍କ ନିକଟରେ ଉପସ୍ଥିତ 
ହୋଇ ବ୍ୟାକୁଳ କ୍ରନ୍ଦନପୁର୍ବକ ସ୍ଵୀୟ ଗୁରୁଦେବଙ୍କ ପ୍ରାଣଭିକ୍ଷା 
କଲେ। ଚ୍ରିକାଳଜ୍ଞ ବ୍ରହ୍ମଚାରୀ କିଛିକ୍ଷଣ ସମାଧ୍ସ୍ତ ରହି କହିଲେ, 
ଚୁମ ଗୁରୁଦେବ ବର୍ତମାନ ଦେହ ତ୍ୟାଗ କରିବେ ନାହିଁ। ତାଙ୍କ 
ଜୀବନର ଅନେକ କାର୍ଯ୍ୟ ବାକି ରହିଛି । ” 


ଯୋଗମାୟା ଦେବୀ ତାରବାର୍ତା ପାଇ ସପରିବାର 
ଦ୍ଵାରଭଙ୍ଗା ଯାତ୍ରା କଲେ। ସେ ବିଜୟକୃଷ୍ଣଙ୍କୁ ସାକ୍ଷାତ୍‌ କରିବାକୁ 
ଉପନୀତ ହୁଅନ୍ତେ ବିଜୟକୃଷ୍ଣ ଶ୍ୟାମାକାନ୍ତ ପଣ୍ଡିତ ଓ ବାଗ୍ଚିଙ୍କୁ 
ଦେଖାଇ କହିଲେ, “ ଏମାନେ ମୋର ଜୀବନଦାତା ପିତା | ” 


ବିଜୟକୃଷ୍ଣଙ୍କ ପୀଡ଼ିତାବସ୍ଥାରେ ଅନେକ ସାଧୁ ସନ୍ନ୍ୟାସୀ 
ତାଙ୍କୁ ଦେଖିବାକୁ ଆସନ୍ତି। ଜ୍ଞାନେନ୍ଦ୍ର ବାବୁ ଦିନେ ସକାଳେ 
ଆଲଖାଲା ପରିହିତ, ଗୌରବର୍ଣ୍ଣ ଏକ ସାଧୁଙ୍କୁ ବାରଣ୍ଡାରେ 
ବସିଥିବାର ଦେଖୁଲେ । ଜ୍ଞାନବାବୁ ପରେ ଏକଥା ବିଜୟକୃଷ୍ଣଙ୍କୁ 
କହିବାରୁ ସେ କହିଲେ, “ ହଁ, ଆଜି ପରମହଂସଜୀ ଆସିଥିଲେ; 
ସମୟ ହୋଇନାହିଁ ବୋଲି ସେ ତମକୁ ପରିଚୟ ଦେଇ 
ନାହାନ୍ତି । ” 


ବିଜୟକୃଷ୍ଣଙ୍କର ଆରୋଗ୍ୟ ଲାଭ ସମୟରେ ଶାନ୍ତିସୁଧା 
ପିତାଙ୍କ ନିକଟରେ ଦଣ୍ଡାୟମାନ ରହି ଗୋଟାଏ ଆଡ଼କୁ ଚାହିଁ 
“ ବ୍ରହ୍ମଚାରୀ ବୋଲି ଚିକ୍ାର କରିଉଠିଲେ । “ ବାରଦୀର 
ବ୍ରହ୍ମଚାରୀ ସୂକ୍ଷ୍ମ ଶରୀରରେ ଆସିଛନ୍ତି, ଏକଥା କାହାକୁ କହିବ 
ନାହିଁ” ବୋଲି କହି ବିଜୟକୃଷ୍ଣ ଶାନ୍ତିସୁଧାଙ୍କୁ ନିଷେଧ କଲେ। 


ବିଜୟକୃଷ୍ଣଙ୍କ ଏହି ପୀଡ଼ା ବିଷୟ ଆଲୋଚନା କଲେ 
ଏହା ସୁସ୍ପଷ୍ଟ ହୁଏ ଯେ ଇଶ୍ଵରଙ୍କ ଇଛାରେ ହିଁ ସମସ୍ତ ସାଧ୍ଵତ 
ହୁଏ। ପୀଡ଼ା ସମୟରେ ବିଜୟକୃଷ୍ଣ କହୁଥାନ୍ତି, “ ରାଖେ କୃଷ୍ଣ 


ଶ୍ରୀ ବିଜୟକୃଷ୍ଣ ଚରିତ 


ତ ମାରେ କେ ୨” ଶ୍ରୀମଦ୍‌ଭାଗବତ ସପ୍ତମସ୍କନ୍ଧ ଦ୍ବିତୀୟ 
ଅଧ୍ୟାୟର ଚତ୍ଵାରିଂଶ (୪୦) ଶ୍ଳୋକ : 
ପଥ୍ଚ୍ୟତଂ ତିଷ୍ଠତି ଦିଷ୍ଟରକ୍ଷିତଂ 
ଗ୍ଦହେ ସ୍ଥ୍ରିତଂ ତଦ୍‌ବିହତଂ ବିନଶ୍ୟତି | 
ଜିବତ୍ୟନାଥୋଃପି ତଦୀକ୍ଷିତୋ ବନେ 
ଗ୍ଧହେଃପି ଗୁପ୍ତୋଃସ୍ୟ ହତୋ ନ ଜୀବତି ॥ 


ଅର୍ଥ- ପଥରେ ପତିତ ବ୍ୟକ୍ତ ମଧ୍ୟ ପରମେଶ୍ବରଙ୍କ ଦ୍ଵାରା 
ରକ୍ଷିତ ହେଲେ ରକ୍ଷା ପାଏ; ଗ୍ଧହରେ ସ୍ରରିତ ପୁରୁଷ ମଧ୍ୟ 
ପରମେଶ୍ବରଙ୍କ ଦ୍ଵାରା ହତ ହେଲେ ବିନଷ୍ଟ ହୁଏ। ବନରେ 
ନିରାଶ୍ରୟ ଲୋକ ମଧ୍ୟ ତାଙ୍କ ଦ୍ଵାରା ରକ୍ଷା ପାଏ; ଗୃହରେ 
ସୁରକ୍ଷିତ ବ୍ୟକ୍ତି ମଧ୍ୟ ତାଙ୍କ ଦ୍ଵାରା ଉପେକ୍ଷିତ ହେଲେ ବଞ୍ଚେ 
ନାହି । 


ଏଠାରେ ଗୋଟିଏ କଥା ସ୍କରଣୀୟ ଯେ ଦ୍‌ରଭଙ୍ଗାରେ 
କିଛି କାଳ ପୀଡ଼ାରେ ଶଯ୍ୟାଶାୟୀ ରହି ଯେଉଁଦିନ କୀର୍ତନରେ 
ଉଦ୍ଦଣ୍ତ ନୃତ୍ୟ କରିସାରି ଆସନରେ ଉପବେଶନ କଲେ, 
ସେହି ସମୟରୁ ଯାବଜ୍ଜୀବନ ବିଜୟକୃଷ୍ଣ ଆଉ ଶୟନ 
କରିନାହାନ୍ତି। ଏହା ଅତି ତାତ୍ପଯ୍ଧପୁର୍ଣ୍। ଏ ବିଷୟରେ ପରେ 
ସମ୍ୟକ୍‌ ଆଲୋଚନା କରାହେବ। 


ଦ୍ଵାରଭଙ୍ଗାରେ ପୀଡ଼ିତାବସ୍ତ୍ରାରେ ତାଙ୍କର ମାତା ସ୍ଵର୍ଣ୍ମମୟୀ 
ଦେବୀ ପୁନର୍ବାର ଉନ୍ଜାଦିନୀ ହେବାର ସମ୍ବାଦ ପାଇ ସୁସ୍ତ ହେବା 
ମାତ୍ରକେ ସେ ମାତାଙ୍କୁ ଦେଖବାପାଇଁ ଦ୍‌ରଭଙ୍ଗାରୁ ପ୍ରସ୍ଥାନ 
କଲେ। ସେଠାରୁ ଷ୍ଟିମରରେ ଆସିଲାବେଳେ ବିଜୟକୃଷ୍ଣ ଲିଚୁ 
ଖାଇବାକୁ ଇଛା କଲେ। ଷ୍ଟିମରରେ ଲିଚୁ କେଉଁଠୁ ମିଳିବ ? 
ସେହି ଷ୍ଟିମରରେ ହିନ୍ଦୁସ୍ତାନୀ ମହାଜନ ବେଶରେ ପରମହଂସଜୀ 
ମଧ୍ୟ ଯାତ୍ରା କରୁଥିଲେ । ସେ ନିଜ ପକେଟରୁ କ୍ରମେ କ୍ରମେ 
ଅସଂଖ୍ୟ ଲିଚୁ ବାହାରକରି ବିଜୟକୃଷ୍ଣଙ୍କୁ ଓ ଅନ୍ୟମାନଙ୍କୁ 
ଦେବାକୁ ଲାଗିଲେ । ସମସ୍ତେ ଉଦର ପୂର୍ଣ୍ଣକରି ଲିଚୁ ଭକ୍ଷଣ 
କର ଅବ୍‌କ ହେଲେ ଯେ ଗୋଟାଏ ପକେଟରୁ ଏତେ ଲିଚୁ 
କିପରି ବାହାରିଲା; ବିଜୟକୃଷ୍ଣଙ୍କ ବ୍ୟତୀତ ଏ ଛଦ୍ମବେଶରେ 
ତାଙ୍କୁ ଚିହ୍ନିବ କିଏ ? 

ଷ୍ଟିମରରୁ ଅବତରଣ କରି ରେଳଗାଡ଼ିରେ ଆରୋହଣ 
କଲାବେଳେ ସମସ୍ତେ ଦେଖିଲେ ଯେ ସେହି ମହାଜନ 


ଭ୍ରମଣ ଓ ଢାକା ବ୍ରାହ୍ମ ସମାଜରେ ଅବସ୍ଥାନ 


ବରଯାତ୍ରୀଗୁଡାଏ ଯାଉଥିବା ଗୋଟାଏ ବଖରାରେ ଆରୋହଣ 
କଲେ। କିଛି ସମୟ ପରେ ଆଉ ତାଙ୍କୁ ଦେଖିବାକୁ ମିଳିଲା 
ନାହି। ସେତେବେଳେ ବିଜୟକୃଷ୍ଣ ତାଙ୍କର ପରିଚୟ ଦେଲେ । 


ମୋକାମାଘାଟ ଷ୍ଟେସନରେ ଗୋଟାଏ ହୋଟେଲରେ 
ବିଶେଷ ବନ୍ଦୋବସ୍ତ କରାଇ ସମସ୍ତଙ୍କର ଭୋଜନ ବ୍ୟବସ୍ଥା 
ହେଲା। ସେଠାରୁ ସମସ୍ତେ ରେଳପଥରେ ଦେଓଘର 
ବୈଦ୍ଯନାଥ ଯାତ୍ରା କଲେ । ପଥରେ ନଓୟାଡି (ଝାଝା) 
ଷ୍ଟେସନରେ ଉପସ୍ଥିତ ହୋଇ ବିଜୟକୃଷ୍ଣ ଏକଦୃଶ୍ଵରେ 
ନିକଟବରି ପାହାଡ଼ର ଶୋଭା ଦର୍ଶନ କରି କରି କହିଲେ, 
“ ଏଠାରେ ଜଣେ ମହାପୁରୁଷ ଅଛନ୍ତି | ” 


ଦେଓଘରରେ ଉପସ୍ଥିତ ହୋଇ ସମସ୍ତେ ଶ୍ରୀକ୍ଷେତ୍ରନାଥ 
ବାଗ୍‌ଚିଙ୍କ ବସାରେ ଅବସ୍ପାନ କଲେ। ସେ ମହାଶୟ 
ବିଜୟକୃଷ୍ଣଙ୍କର ସଢୁ। ଏଠାରେ ବିଜୟକୃଷ୍ଣ ରାଜନାରାୟଣ 
ବସୂ ମହାଶୟଙ୍କ ସହିତ ସାକ୍ଷାତ୍‌ କରିବାକୂ ଗଲେ । 
ରାଜନାରାୟଣ ବାବୁ ବିଶେଷ ଆନନ୍ଦ ପ୍ରକାଶ କଲେ। 
ଉଭୟଙ୍କ ମଧ୍ୟରେ ନାନା ବିଷୟରେ ଆଲୋଚନା ହେଲା । 
ସେ କହିଲେ, “ ମୋର ସର୍ବଦା ଭୟ ଯେ ଏ ଛାତଟା ମୋର 
ମୁଣ୍ଡରେ ପଡିଯିବ। ବର୍ତମାନ ବ୍ରାହ୍ମମାନଙ୍କ ପାଖରେ ହିନ୍ଦୁଶାସ୍ତ୍ 
କଥା କହିବାକୁ ଗଲେ ସେମାନେ ମନେକରନ୍ତୈ ଯେପରି 
ଗୋଟାଏ ଷଣ୍ଢ ଭୂଷିବାକୁ ଆସୁଛି।” ଏହିପରି ଅନେକ 
ଆଲୋଚନା ପରେ ବିଜୟକୃଷ୍ଣ ବୈଦ୍ୟନାଥ ଦର୍ଶନ ଏବଂ 
ସେଠାକାର ନହବତ୍‌ ଓ ମହୁରି ଶ୍ରବଣ କରି ବିଶେଷ ଆନନ୍ଦ 
ଅନୁଭବ କଲେ। 


ବୈଦ୍ୟନାଥରୁ କଲିକତା ଆସି ବିଜୟକୃଷ୍ଣ ମହଲାନବୀଶ 
ମହାଶୟଙ୍କ ବସାରେ ଅବସ୍ଥାନ କଲେ। ଏଠାରେ ଶ୍ରୀ ରାମକୃଷ୍ଣ 
ପରମହଂସଦେବଙ୍କର ଅସୁସ୍ଫୁତା ସମ୍ବାଦ ପାଇ ଗାଡ଼ି କରି 


ସମସ୍ତଙ୍କ ସହିତ ବିଜୟକୃଷ୍ଣ କାଶୀପୁର ଉଦ୍ୟାନ ଗୃହରେ ତାଙ୍କୁ 


ଦେଖୁବା ପାଇଁ ଗମନ କଲେ। ପରମହଂସଦେବ ଶଯ୍ୟାଗତ, 
କଥା କହିପାରୁ ନ ଥାନ୍ତି। ଠରାଠରି କରି ସେ ସମସ୍ତଙ୍କର 


ଭୋଜନ ବ୍ୟବସ୍ଫା କରିବାପାଇଁ ସେଠାରେ ଥୁବା ଲୋକମାନଙ୍କୁ 


ଜଣାଇ ଦେଲେ। ସେମାନେ ଡାଲି, ଚାଉଳ ପ୍ରଭୃତି ଆଣି 


ଦେବାରୁ ଯୋଗମାୟା ଦେବି ଖେଚେଡ଼ି ପ୍ରସ୍ତୁତି କରି ସମସ୍ତଙ୍କୁ 


୧୮୫ 


ଭୋଜନ କରାଇଲେ । ଭୋଜନ ପରେ ସମସ୍ତେ ପରମହଂସ 
ଦେବଙ୍କୁ ଦର୍ଶନ କରି ମନୋଦୁଃଖରେ ବିଦାୟ ଗ୍ରହଣ କଲେ | 


ବିଜୟକୃଷ୍ଣ କଲିକତାରେ ଆଉ ଅପେକ୍ଷା ନ କରି ତାଙ୍କ 
ମାତାଙ୍କ ଦେଖିବାପାଇଁ ବ୍ୟସ୍ତ ହୋଇଉଠିଲେ। ସିଅଲଦା 
ଷ୍ଟେସନରେ ଗାଡ଼ିରେ ଉଠି ବୂୟାଡଙ୍ଗା ପଯ୍ୟନ୍ତ ଯାଇ ପରିବାର 
ଓ ଅନ୍ୟ ସଙ୍ଗୀଙ୍କୁ କୁମାରଖାଲି ହରିନାଥ ମଜୁମଦାରଙ୍କ ଘରକୁ 
ପଠାଇ ଦେଇ ନବକୁମାର ବାଗ୍‌ଚିଙ୍କ ସହିତ ମାତୁଳାଳୟ 
ଦହକୂଳ ଗ୍ରାମକୁ ଯାତ୍ରା କଲେ। ପରଦିନ ପ୍ରାତଃକାଳରେ 
ମାତୁଳାଳୟରେ ପହଞ୍ଚଲେ। ତାଙ୍କ ମାତୁଳ ବେଣୀମାଧବ 
ଜୋୟାରଦାର ଅତ୍ଯନ୍ତ ଆନନ୍ଦିତ ହୋଇ ବିଜୟକୃଷ୍ଣଙ୍କର 
ଆଗମନ ସମ୍ବାଦ ତାଙ୍କ ଭଗିନୀକୁ ଦେବାକୁ ଭିତରକୁ ଗଲେ । 
ସ୍ଵର୍ଣ୍ମମୟୀ ଦେବୀ ଉନ୍ମନାଦିନୀ ଅବସ୍ଥାରେ ବାହାରକୁ ଆସିବାରୁ 
ବିଜୟକୃଷ୍ଣ ତାଙ୍କୁ ପ୍ରଣାମ କଲେ। ମାତା ପୁତ୍ରକୁ ଦେଖୁ କହି 
ଉଠିଲେ, “ ଏ କୁଆଡ଼େ ବିଜୟକୃଷ ! ଏ ତ ଗୋଟାଏ ଭୂତ ! 
ମୋ ବିଜୟକୃଷ୍ଣ ତ ସୁନାପୁଅ।” ବିଜୟକୃଷ୍ଣଙ୍କ ନାମ ଶୁଣି 
ତାଙ୍କର ଯାହା ଟିକିଏ ଚୈତନ୍ୟ ଫେରିଆସିଲା ସେତକ ସଙ୍ଗେ 
ସଙ୍ଗେ ଲୁପ୍ତ ହୋଇଗଲା | ବିଜୟକୃଷ୍ଣ ତାଙ୍କ ମାତାଙ୍କ ସମ୍ବନ୍ଧରେ 
କହନ୍ତି, “ତାଙ୍କର ଜୀବନ୍ଧୁକ୍ତ ଅବସ୍ଫା। କୌଣସି ବିଶେଷ 
ଅବସ୍ଥାରେ ତାଙ୍କର ଏପରି ହୁଏ; ଲୋକେ ବୁଝିନପାରି ତାଙ୍କୁ 
ପାଗଳ ବୋଲି କହନ୍ତି | କିନ୍ତୁ ପ୍ରକୃତରେ ସେ ପାଗଳ ନୁହନ୍ତି । 
କାରଣ, ସେ ଅବସ୍ଥାରେ ଯେଉଁସବୁ ଘଟଣା ଘଟେ, ସେସବୁ 
ତାଙ୍କର ସ୍କରଣ ରହେ; ପାଗଳର ତାହା ରହେନାହିଁ। ” 


ମାତୁ ଳାଳୟରେ ୮/୧୦ ଦିନ ଅବସ୍ଫାନ କରି 
ବାଲ୍ୟସଙ୍ଗୀମାନଙ୍କ ସହିତ ସାକ୍ଷାତ୍‌ କଲେ ଏବଂ ବାଲ୍ୟକାଳର 
ପରିଚିତ ବୃକ୍ଷ, ପ୍ରାନ୍ତର ହାଟ ପ୍ରଭୃତି ଦେଖି ବାଲ୍ଯସ୍ବତିର 
ଉଦ୍‌ବୋଧନ କରିଥୁଲେ। ଜଣେ ବାଲ୍ୟ କ୍ରୀଡ଼ାସଙ୍ଗୀଙ୍କଠାରୁ 
ଖଣ୍ଡଏ ବାଉଁଶ ବାଡ଼ି ଗ୍ରହଣ କରିଥୁଲେ। ସେହି ବାଡ଼ିର 
ବିଶେଷତ୍ବ ଏହି ଯେ ତାହାର ଏକ ହାତ ପରିମାଣର ଅଂଶରେ 
ସାତୋଟି ଗଣ୍ଠି ଅଛି। ବିଜୟକୃଷ୍ଣ ସେହି ବାଡ଼ିଖଣ୍ଡି ବ୍ୟବହାର 
କରୁଥଲେ। ତାହା ଅଦ୍ୟାପି ପୁରୀ ସମାଧ୍ଵ ମନ୍ଦିରରେ ରକ୍ଷିତ 
ଅଛି। 

ଦହକୂଳରୁ ବିଜୟକୃଷ୍ଣ କୁମାରଖାଲି ଯାଇ ସେଠାରୁ 
ସପରିବାର ଗମନ କରି ଢାକା ବ୍ରାହ୍ମସମାଜର ପ୍ରଚାର 


୧୮୬ 


ନିବାସରେ ବାସ କଲେ। ସେ ବ୍ରାହ୍ମସମାଜର କାଯ୍ଯ କରନ୍ତି; 
ସନ୍ଧ୍ୟା ପରେ ଶିଷ୍ୟମାନଙ୍କ ସହିତ ସାଧନ ଓ କୀର୍ଭନ କରନ୍ତି 
ଏବଂ ପ୍ରାଥ୍ଥୀମାନଙ୍କୁ ଦୀକ୍ଷା ପ୍ରଦାନ କରନ୍ତି । ପୂର୍ବାହ୍ନରେ ବାବାଜୀ, 
ବୈଷ୍ଣବ ଓ ଅନ୍ୟାନ୍ୟ ସାଧୁଙ୍କ ସହିତ ଆଳାପ କରନ୍ତି ଓ 
ସେମାନଙ୍କର ଗାନ, କୀର୍ଭନ ଶ୍ରବଣ କରନ୍ତି। 


ବିଜୟକୃ ଷ୍ଣ ଗେଣ୍ଡାରିୟା ଆନନ୍ଦ ମାଷ୍ଟରଙ୍କ ଉଦ୍ୟାନ 
ନିକଟବର୍ଭୀ ଜଙ୍ଗଲରେ ଏକ ଅଶ୍ଵତ୍୍‌ଥ ବୃକ୍ଷ ତଳେ ପ୍ରତ୍ୟହ 
ଦୁଇ ଘଣ୍ଟା ଆସନରେ ବସନ୍ତି: ଦିନ ୨ଟାରୁ ୪ଟା, ବା ୧ଟା 
ଠାରୁ ୩ଟା। ଏହିପରି ୧୫/୨୦ ଦିନ ଯିବାପରେ ଦିନେ 
ଗୋଟାଏ ପ୍ରକାଣ୍ଡ ସର୍ପ ଫଣା ଉତ୍ତୋଳନ ପୁର୍ବକ ଗର୍ଜନ କରି 
ତାଙ୍କ ଆଡ଼କୁ ଅଗ୍ରସର ହେଲା। ସେ କେତେ ସମୟ କରଯୋଡ଼ି 
ସ୍ତବ ସ୍ତୂଚି କରିବାରୁ ସର୍ପଟି ଶିର ତଳକୁ କରି ଧୀରେ ଧୀରେ 
ପସ୍ଥାନ କଲା। 


ଏହାର ୪/୫ ଦିନ ପରେ ଗୋଟାଏ ପ୍ରକାଣ୍ଡ ବ୍ଯାଘ୍ର 
ଲମ୍ପପ୍ରଦାନପୂର୍ବକ ତାଙ୍କ ସମ୍ମୁଖରେ ୧୦/୧୫ ହାତ ଦୂରରେ 
ଆକ୍ରମଣ କରିବା ଭଙ୍ଗୀରେ ବସି ରହିଲା। ସେ ପୂର୍ବପରି ସ୍ତବ 
ସ୍ତୁତି କରିବାରୁ ବ୍ୟାଘ୍ରଟା ଜଙ୍ଗଲକୁ ଚାଲିଗଲା। 


ଆଉ ଥରେ ସେହି ଅଶ୍ଵତ୍‌ଥ ବୃକ୍ଷରୁ ୩ଟା ଭୂତ ଓହ୍ଲାଇ 
ତାଙ୍କୁ ଭୟ ପ୍ରଦର୍ଶନ କଲେ । ସେ ଧୀରସ୍ଥିର ହୋଇ ରହିବାରୁ 
ତାଙ୍କୁ ନାନା ପ୍ରଲୋଭନ ଦେଖାଇଲେ। ସେଥୁରେ ମଧ୍ୟ ସେ 
ବିଚଳିତ ନ ହେବାରୁ ସେମାନେ ଅଦୃଶ୍ୟ ହୋଇ ଗଲେ। 


୧୮୮୭ ଖ୍ରୀଷ୍ଟାଦ୍ଦ ସେପ୍‌ଟେମ୍ବର ମାସରେ ବିଜୟକୃଷ୍ଣ 
ପୁନର୍ବାର ଅସୁସ୍ଥ୍‌ ହେଲେ । ସେହି ସମୟରେ ଶାରଦୀୟ ଉସ୍ୂବ 
ଉପଲକ୍ଷରେ ମାନିକଦହ ଯିବାପାଇଁ ଶ୍ରୀ ବିପିନ୍‌ବିହାରୀ ରାୟ 
ମହାଶୟଙ୍କଠାରୁ ତାଙ୍କ ନିକଟକୁ ଆମନ୍ତ୍ରଣ ଆସିଲା। ପଦ୍ନାନଦୀର 
ବକ୍ଷରେ କିଛି କାଳ ନୌକାରେ ଭ୍ରମଣ କଲେ ସେ ସୁସ୍ତ 
ହୋଇଉଠିବେ-ଏହି ଉଦ୍ଦେଶ୍ୟରେ ତାଙ୍କର କେତେକ ଶିଷ୍ୟ 
ଏକ ଛାତ ଥିବା ବଡ ନୌକା ବନ୍ଦୋବସ୍ତ କରିଦେଲେ ଏବଂ 
ବିଜୟକୃଷ୍ଣ ସପରିବାର କେତେକ ଶିଷ୍ୟଙ୍କ ସମଭିବ୍ୟାହାରରେ 
ସେହି ନୌକାରେ ଭ୍ରମଣ ଆରମ୍ଭ କଲେ । 


ନୌକାରେ ଭ୍ରମଣ ଫଳରେ ବିଜୟକୃଷ୍ଣଙ୍କ ଶରୀର ସୁସ୍ଥ 
ହୋଇଉଠିଲା। ଦିନେ ତାଙ୍କର କନ୍ୟାଦ୍ବୟ ( ଶାନ୍ତସୁଧା ଓ 


ଶ୍ରୀ ବିଜୟକୃଷ୍ଣ ଚରିତ 


ପ୍ରେମସଖୀ) ମିଳିତ ହୋଇ ଗୋଟିଏ ଗଳ୍ପ କହିବାକୁ ତାଙ୍କୁ 
ବିଶେଷ ଅନୁରୋଧ କଲେ । ସେ ସତ୍ୟବାକ୍ୟର ମହମାସୂଚକ 
ଗୋଟିଏ ଆଖ୍ୟାନ ଆରମ୍ଭ କଲେ:- 


ଦିନେ ଗୋଟିଏ ଯୋଗ ପଡ଼ିଲା। ସେ ଯୋଗରେ ଗଙ୍ଗା 
ସ୍ଵାନ କରିବାପାଇଁ ଅନେକ ଲୋକ ବାହାରିଲେ । ତାହା ଦେଖି 
ଜଣେ ବ୍ରାହ୍ମଣ ଓ ତାଙ୍କ ସ୍ତ୍ରୀ ଯିବାକୁ ଇଛା କଲେ । କିନ୍ତୁ ଘରେ 
କାହାକୁ ରଖିଯିବେ, ଏହି ଚିନ୍ତା। ବ୍ରାହ୍ମଣୀ କହିଲେ, “ ଆମ 
ଘରର ଦାସୀ ପାଗଳୀକୁ ରଖୁ ଯିବା। ” ତାଙ୍କ ସ୍ଵାମୀ କହିଲେ, 
“ ଆମେ ଗଲେ ସେ. କଣ: ନ ଯାଇ ରହିବ ? ” ପନୋ କହିଲେ, 
“ଆଛା, ମୁଁ ତାକୁ ପଚାରି ଦେଖେଁ।” ଦାସୀକୁ ଦେଖ ସେ 
କହିଲେ, “ ପାଗଳୀ, ଗ୍ରାମର ସବୁ ଲୋକ ଗଙ୍ଗା ସ୍ନାନ କରିବାକୁ 
ଯାଉଛନ୍ତି । ଆମର ମଧ୍ୟ ଯିବାକୁ ଇଛା; କିନ୍ତୁ ଘରଦ୍ବାର କିଏ 
ଦେଖିବ ?” ପାଗଳୀ କହିଲା, “ ତେମେ ଯିବାକୁ ଚାହୁଛ, 
ଭଲ। ମୋର ଗୋଟିଏ କଥା ରକ୍ଷା କଲେ ମୁଁ ତମ ଘର ଜଗି 
ରହିବି। ସେମିତି ବଡ କଥା କିଛି ନୁହେଁ। ମୁଁ ମା ଗଙ୍ଗାଙ୍କ 
ପାଇଁ କିଛି ଫୂଲ ଫଳ ତୁମ ହାତରେ ଦେବି । ତେମେ ତାହା 
ଗଙ୍ଗାକୁ ଫୋପାଡି ଦେବନାହିଁ। ତେମେ ମୋ ଉପହାର 
ଜିନିଷତକ ଧରି ମା ଟଙ୍ଗାଙ୍କୁ ସ୍କରଣ କରି କହିବ, “ ମା ଆମର 
ଦୁଃଖିନୀ ଦାସୀ ତୁମ ପାଇଁ ଯତ୍ସାମାନ୍ୟ ଉପହାର ପଠାଇଛି, 
ତୁମେ ନିଜ ହାତରେ ଏହା ଗ୍ରହଣ କର।” ମା ଯଦି ହାତ 
ବଢାନ୍ତି ତେବେ ଦେବ, ନଇଲେ ଦେବ ନାହିଁ।” ଏହି କଥା 
ଶୁଣି ବ୍ରାହ୍ମଣ ମନେ ମନେ ହସି କହିଲେ, “ ହଁ, ସେଇୟା 
କରିବି। ” ବ୍ରାହ୍ମଣଦମ୍ପତି ଗଙ୍ଗା ସ୍ଵାନକୁ ଗଲାବେଳେ ପାଗଳୀର 
ଉପହାରତକ ନେଇ ଗଲେ। କିଛିଦିନ ପରେ ଗ୍ରାମର 
ଯାତ୍ରୀମାନେ ଫେରୁଥୁବାର ଦେଖୁ ପାଗଳୀ ରାସ୍ତାକୁ ଦୌଡିଯାଇ 
ବ୍ରାହ୍ମଣବମ୍ପତିଙ୍କ କଥା ପଚାରେ । ଦିନେ ଉକ୍ତ ଦମ୍ପତି ଆସୁଥୁବବାର 
ଦେଖୁ ପାଗଳୀ ଦୌଡିଯାଇ, ତାଙ୍କ ପାଦରେ ପ୍ରଣାମ କରି ମା 
ଗଙ୍ଗା ତାର ପ୍ରଦତ୍ତ ପଦାର୍ଥ ଗ୍ରହଣ କଲେ କି ନାହିଁ ବୋଲି 
ପଚାରିଲା। ସେମାନେ କହିଲେ, “ଘରକୁ ଚାଲ, ସବୁ 
କହିବୁ।” କିନ୍ତୁ ପାଗଳୀ ଅଧ୍ବର ହୋଇ କହିଲା, “ ମୋତେ 
ପଦେ କଥା କହି ଦିଅନ୍ତୁ, ମା ନେଲେ କି ନାହିଁ” ସେମାନେ 
କହିଲେ, “ ତୋ ଉପହାର ମା ଗଙ୍ଗା ନିଜ ହାତରେ ନେଲେ। ” 
ସେମାନେ ଘରେ ଆସି ପହଞ୍ଚଜୁଗଲେ। ପାଗଳୀ ପାଦଧୌତ 


ଭ୍ରମଣ ଓ ଢାକା ବ୍ରାହ୍ମ ସମାକରେ ଅବସ୍ଫାନ 


କରିବାପାଇଁ ଜଳ ଆଣି ଦେଲା। ସେତେବେଳେ ବ୍ରହ୍ମଣ ଦମ୍ପତି 
ଅତି ବୀନିତ ଭାବରେ କହିଲେ, “ମା, ତୁ କିଏ? ତୁ କିଏ 
ଏପରି ଛଳନା କରି ଆମ ଘରେ ରହିଛୁ ? ସତ୍ୟ କଥା କହ, 
ଆଉ ଆମକୁ ପ୍ରତାରଣା କରନାହିଁ। ତୁ ନିଶ୍ଚୟ କୌଣସି 
ଦେବକନ୍ୟା। ତାହା ନ ହେଲେ କେତେ କେତେ: ଲୋକ 
ଫୁଲ, ଫଳ, ବସ୍ତ୍, ଅଳଙ୍କାର ଗଙ୍ଗାରେ ଭସାଇଦେଲେ । କିନ୍ତୁ 
ତୋ ଉପହାର ମା ଯେପରି ନିଜ ହାତରେ ନେଲେ, କାହାରି 
କୌଣସି ଜିନିଷ ତ ସେପରି ନେଲେ ନାହିଁ। ତୁ କିଏ, ଏପରି 
ଆତ୍ମଗୋପନ କରି ଏଠାରେ ରହିଛୁ ?” ପାର୍ଗଳୀ ସବୁ ଶୁଣି 
କହିଲା, “ ତେମେ ସବୁ କଣ ଏମିତି କହୁଛ? ମୁଁ ତ ତମ 
ଦାସୀର କନ୍ୟା। ତେମେ ସବୁ ତ ପିଲାଦିନୁ ମୋତେ ଆଦର 
କରି ପାଗଳୀ ବୋଲି ଡାକି ଆସୁଛ। ମୁଁ ତ ତୁମରି ଅନ୍ନରେ 
ପ୍ରଚିପାଳିତ ହୋଇଆସିଛି । ଅନ୍ୟ ଲୋକଙ୍କ ଜିନିଷ ମା ଗଙ୍ଗା 
କାହିଁକି ନେଲେ ନାହିଁ ମୁଁ କେମିତି ଜାଣିଲି ? ତୁମ ଘରେ ମୋ 
ମାର ମୃତ୍ୟୁ ସମୟରେ ମୁଁ କାନ୍ଦି କାନ୍ଦି ମା'କୁ କହିଲି, “ମା, ତୁ 
ତ ଚାଲିଗଲୁ, ମୋର ଅବସ୍ଥା କଣ ହେବ ¢” ମା କହିଲା 
କାହିଁକି ? ତୋର ଭାବନା କଣ ୮? ତୁ ଏଠାରେ ଭଲରେ ରହିବୁ 
ଏମାନଙ୍କର ସେବା କରିଚୁ। ସେଥୁରେ ତୋର ଅନ୍ନବସ୍ତ୍ରର 
ସଂସ୍ତାନ ହୋଇଯିବ । ଆଉ ଗୋଟିଏ କଥା ମନେ ରଖିଥଚବୁ, 
ପ୍ରାଣଗଲେ ସୁଦ୍ଧା ମିଥ୍ଯା କହିବୁ ନାହିଁ; ତାହା “ହେଲେ 
ଚିରଜୀବନ ସୁଖଶାନ୍ତିରେ କଟାଇ ପାରିଚୁ ।” ବାବା ଗୋସାଇଁ, 
ମା ଠାକୁରାଣୀ, ମୁଁ ଆଉ କିଛି ଜାଣେ ନାହିଁ | ଯଦି ମୋର କିଛି 
ହୋଇଥାଏ, ମୋ ମାଂର ଉପଦେଶରେ ହୋଇଛି। ମୁଁ 
ଜୀବନରେ କେବେ ମିଛ କହିନାହିଁ। ମୁଁ ତୁମର ସେହି 
ପାର୍ଗଳୀ।” ତାହାର କଥା ଶୁଣି ବ୍ରାହ୍ମଣ କହିଲେ, “ କେବଳ 
ସତ୍ୟ କହିଲେ କଣ ଏପରି ହୁଏ ? ” ପାଗଳୀ କହିଲା, “ହଁ, 
ବାବା ଗୋସାଇଁ, ମୋର ଯଦି କିଛି ହୋଇଛି ତେବେ ଏହି 
ସତ୍ଯ କଥା କହିବାରୁ ହିଁ ହୋଇଛି।” ଏହା ଶୁଣି ବ୍ରାହ୍ମଣ 
କହିଲେ, “ ମୁଁ କାଲିଠାରୁ ସତ୍ୟ କଥା କହିବି। ” ଯାଗଳୀ 
କହିଲା,“ ଭଲକଥା, ବାବା ଗୋସାଇଁ ! ” 

କିଛିଦିନ ପରେ ଘର ମରାମତି କରିବା ପାଇଁ ବ୍ରାହ୍ମଣ 


ଦିନ ମଜୁରିରେ କେତେଗୁଡ଼ିଏ ଲୋକଙ୍କୁ ନିଯୁକ୍ତ କଲେ। 
ପରଦିନ ସକାଳୁ ସେମାନଙ୍କର କାମକୁ ଆସିବାର କଥା। 


୧୮୭ 


ବ୍ରାହ୍ମଣ ସକାଳୁ ଉଠି ବାରଣ୍ଡାରେ ବସିଛନ୍ତି, ପାଗଳୀ ଦାଣ୍ଡ 
ଓଳାଉଛି, ମଜୁରିଆମାନେ ଆସିଲେ ତାଙ୍କୁ ଦେଖି ବ୍ରାହ୍ମଣ 
କହିଲେ, “ ହଇରେ, ପରର କାମ ବୋଲି କଣ ଏମିତି 
ଆସନ୍ତି । ଦିନ ଆସି ପହରେ ହେଲାଣି, ତମେ ସବୁ ଆସୁଛ ! 
ମୋଠାରୁ କଣ କମ୍‌ ପଇସା ପାଇବ ? ” ପାଗଳୀ ଦାଣ୍ଡ ସଫା 
କରୁ କରୁ କହି ଉଠିଲା, “ ବାବା ଗୋସାଇଁ, ହେଲା ନାହିଁ, 
ହେଲା ନାହିଁ।” ବ୍ରାହ୍ମଣ ପଚାରିଲେ, “ କଣ ହେଲା ନାହିଁ ? ” 
ପାଗଳୀ କହିଲା, “ ତେମେ ତ କହିଥିଲ ଆଜିଠାରୁ ସତ୍ଯ 
କହିବ। ପାରିଲ କେଉଁଠି ? ବେଳ ଦୁଇ ଦଶ୍ଡ ହୋଇ ନାହିଁ 
ତେମେ କହିଲ ଏକ ପ୍ରହର ହେଲାଣି।” ବ୍ରାହ୍ମଣ କହିଲେ, 
“ଏହି ଟିକକରେ ହେଲା ନାହିଁ ?” ପାଗଳୀ କହିଲା, “ନା 
ବାବା ଗୋସାଇଁ, ଯାହା ଠିକ୍‌ ତାହାହିଁ କହିବାକୁ ହେବ, 
ତେବେ ଯାଇ ସତ୍ୟ କଥା ହେବ।” 


ଏହି ଗଳ୍ପ ଶୁଣି ଶ୍ରୀମତୀ ଶାନ୍ତିସୁଧା କହିଲେ, “ ବାବା, 
ଆମେ ତ କେବେହେଁ ମିଛ କହି ନାହୁଁ; ଆମେ କାହିଁକି ଦେଖ 
ପାରୁ ନାହୁଁ ?” ବିଜୟକୃଷ୍ଣ କହିଲେ, “ ଦେଖିବ ନାହିଁ କାହିଁକି ? 
କାଲି ଦେଖୁବ।” ପରଦିନ କନ୍ଯାମାନଙ୍କୁ କିଛି ନୈବେଦ୍ଯ 
ଆଣିବାକୁ କହିବାରୁ ଶାନ୍ତିସୁଧା କିଛି ଆଣିଲେ। ବିଜୟକୃଷ୍ଣ 
ନୈବେଦ୍ୟ ହସ୍ତରେ ଧରି କିଛି ସମୟ ସ୍ତବ ପାଠ କଲାପରେ 
ନଦୀରୁ ଗୋଟିଏ ରନ୍ଵଶୋଭିତ, ପରମସୁନ୍ଦର ହସ୍ତ ଉତ୍ଥୁତ 
ହେଲା ଓ ବିଜୟକୃଷ୍ଣ ସେହି ହସ୍ତରେ ନୈବେଦ୍ୟ ପ୍ରଦାନ 
କଲେ। ହସ୍ତଟି ସଙ୍ଗେ ସଙ୍ଗେ ନଦୀରେ ବୁଡ଼ିଗଲା। କନ୍ୟା 
ଦୁହେଁ ବିସ୍ମିତ ହୋଇ ପଚାରିଲେ, “ ଏ କଣ ଗଙ୍ଗାଦେବୀଙ୍କର 
ହାତ ?” ବିଜୟକୃଷ୍ଣ ଉତ୍ତର କଲେ, “ ଏ ପଦ୍ମାଦେବୀଙ୍କ 
ହସ୍ତ ।” 


ନୌକାରେ ଯାଉଁ ଯାଉଁ ଦିନେ ବହୁତ ବେଳ ଅଛି, 
ମାଝିମାନେ ନଦୀର ଗୋଟାଏ ସ୍ଫ୍ରାନରେ ନଙ୍ଗର ପକାଇ କିଳା 
ପୋତି ନୌକାକୁ ଶକ୍ତ ଦୌଡ଼ିରେ ବାନ୍ଧିଦେଲେ। ଏପରି 
ଭାବରେ ଅସମୟରେ ନୌକା ବାନ୍ଧି ରଖୁବାର କାରଣ ସ୍ଵରୂପ 
ସେମାନେ କହିଲେ ଯେ ଏହି ନଦୀରେ ଗୋଟାଏ ପ୍ରକାର 


ପକ୍ଷୀ ବୁଲାବୁଲି କରନ୍ତି ଯେଉଁମାନେ ଝଡ଼ର ଆଶଙ୍କା ଦେଖୂଲେ 


ନିଜ ନିଜର ବସାକୁ ଚାଲିଯାନ୍ତି। ବର୍ଭମାନ ତାହା ଦେଖ୍‌ 
ସେମାନେ ନୌକାକୁ ଏପରି ବାନ୍ଧି ରଖୁଛନ୍ତି ଶୀଘ୍ର ଭୀଷଣ 


୧୮୮ 


ଝଡ଼ ହେବ। ଅଳ୍ପ ସମୟ ପରେ ଏପରି ଝଡ଼, ତୋଫାନ ଓ 
କରକା ବୃଷ୍ଟି ହେଲା ଯେ ଚତୁର୍ଦ୍ଦିଗ ଅନ୍ଧାକାରମୟ ହୋଇଗଲା। 
ମାଝିମାନଙ୍କ ଦୂରଦୃଷ୍ଟିବଶତଃ ଭୟଙ୍କର ବିପଦରୁ ରକ୍ଷା ମିଳିଲା। 


ତଚ୍‌ପରେ ନୌକା ମାଣିକଦହରେ ଲାଗିଲା। ସମସ୍ତେ 
ବିପିନବାବୁଙ୍କ ଗୃହରେ ଉପସ୍ଥିତ ହେଲେ। ସେଠାକାର 
ଉସ୍ବବରେ ଉପସ୍ଥିତ ବ୍ରାହ୍ମମାନଙ୍କର ପ୍ରଶ୍ନର ଉତ୍ତରରେ ବିଜୟକୃଷ୍ଣ 
ଯାହା କହିଥୁଲେ ତାହା ମନ୍ଲଥନାଥ ମୁଖୋପାଧ୍ୟାୟ ଲେଖୁ 
ରଖୁଲେ। ଚାହା ପରେ ବିପିନବାବୁଙ୍କ ଅର୍ଥ ସାହାଯ୍ଯରେ 
“ ଯୋଗ ସାଧନ ” ନାମକ ପୁସ୍ତକରୁପେ ମୁଦ୍ରିତ ହେଲା | ଏଥର 
ଉସ୍ବବରେ ଉପାସନା, ଆଲୋଚନା, କୀର୍ଭନ ଓ ସତ୍‌ ପ୍ରସଙ୍ଗରେ 
ଦିବସ ରଜନୀ ଆନନ୍ଦରେ ଅତିବାହିତ ହେଲା। 


ମାଣିକଦହ ଉସୁବ ପରେ ବିଜୟକୃଷ୍ଣ ନୌକାରେ 
ଚୀଚରତଳା ଯାତ୍ରା କଲେ। ଏହା ଗୋଟିଏ ସିଦ୍ଧ ପୀଠ | ଏଠାରେ 
ଜଣେ ଶକ୍ତିସାଧକ ଘଟ ସ୍ଫ୍ରାପନପୁର୍ବକ ସାଧନ କରି ସିଦ୍ଧିଲାଭ 
କରିଥିଲେ। ସ୍ଫାନଟି ଅତି ମନୋରମ; ଗୋଟାଏ ଜୋର 
ପାଖରେ ଅବସ୍ଥିତ; ସୁନ୍ଦର ପୁଷ୍ପ ଓ ଫଳ ବୃକ୍ଷରେ ସୁଶୋଭିତ | 
ବିଜୟକୂଷ୍ଣ ସପରିବାର ମା'ଙ୍କ ମନ୍ଦିର ଦର୍ଶନ କରିବାକୁ ଗମନ 
କଲେ। ମନ୍ଦିରରେ କୌଣସି ମୂରଭି ପ୍ରତିଷ୍ଠିତ ନାହାନ୍ତିଃ କେବଳ 
ଗୋଟିଏ ଘଟ ଉପରେ ଗୋଟିଏ ନାରିକେଳ ଏବଂ ତହିରେ 
ଗୋଟିଏ ମୁଖ, ପିଉଳମିଶ୍ରିତ ସ୍ଵର୍ଣ୍ଣ ନିମ୍ମିତ ପରି ପ୍ରତୀୟମାନ 
ହୁଏ । ସେଠାରେ ପୂର୍ବୋକ୍ତ ସିଦ୍ଧ ସାଧକଙ୍କ ଇଛାନୁସାରେ ସେହି 
ଘଟରେ ସେବା ପୂଜାର ବ୍ୟବସ୍ଫା ହୁଏ। ଏଠାରେ ଭକ୍ତମାନଙ୍କର 
ମନସ୍କାମନା ପୂର୍ଣ୍ଣ ହୁଏ ବୋଲି ପ୍ରସିଦ୍ଧି ଅଛି । ତତ୍ରସ୍ଫ ଲୋକଙ୍କୁ 
ବିଜୟକୃଷ୍ଣ ପଚାରିଲେ, “ ଏଠାରେ କୀର୍ଭନ ହୁଏ କି ?” 
ସେମାନେ କହିଲେ, “ ନିୟମିତ କୀର୍ରନର ବ୍ୟବସ୍ମା ନାହି; 
କିନ୍ତୁ ସମୟ ସମୟରେ କୀଉଁନ ହୁଏ । ” ଏହି ସମୟରେ ହଠାତ୍‌ 
ଦଳେ ଲୋକ ଖୋଳ କରତାଳ ଧରି ଆସି ସେଠାରେ କୀର୍ଭନ 
ଆରମ୍ଭ କଲେ। କୀର୍ତନରେ ବିଜୟକୃଷ୍ଣ ଭାବାବେଶରେ ନୃତ୍ୟ 
କରିବାକୁ ଲାଗିଲେ ଓ ସେଠାକାର ଦୋକାନୀମାନେ ପ୍ରଚୁର 


ଶ୍ରୀ ବିଜୟକୃଷ୍ଣ ଚରିତ 


ବାତାସା ଆଣି ହରିଲୁଟ ଦେଲେ । ଏହି ସମୟରେ ଖଇ ପରି 
ଏକପ୍ରକାର ଛୋଟ ଛୋଟ ଶ୍ଵେତ ପୁସ୍ବ ଅଜସ୍ର ପରିମାଣରେ 
ବୃକ୍ଷରୁ ବର୍ଷିବାକୁ ଆରମ୍ଭ କଲା; ଚତୁର୍ଦ୍ଦିଗ ଶୁଭ୍ର ହୋଇଗଲା। 
ତାହାର ଅପୂର୍ବ ସୌରଭ । ଦର୍ଶକଗଣ ବିସ୍କଲୟବିସ୍ଫାରିତ ନେତ୍ରରେ 
ଏହି ପୁଷ୍ପବର୍ଷଣ ଦର୍ଶନ କରୁଥାନ୍ତି । ଦେବତାମାନେ ପୂଥ୍ବବୀର 
କୌଣସି କାଯ୍ୟରେ ହର୍ଷୋତ୍‌ଫ୍ରଲ୍ଲ୍‌ ହେଲେ ପୁଷ୍ପବର୍ଷଣ କରନ୍ତି 
ବୋଲି ପୁରାଣମାନଙ୍କରେ ଶୁଣିବାକୁ ମିଳେ। କିନ୍ତୁ ଆଜି ତାର 
ପ୍ରତ୍ୟକ୍ଷ ପ୍ରମାଣ ମିଳିଲା। ଶ୍ଯାମାକାନ୍ତପଣ୍ଡିତ ମହାଶୟ ଏହି 
ପୁଷ୍ପବର୍ଷଣ ସମୟରେ ଉପସ୍ଥିତ ଥୁଲେ । ସେ ଏହି ପୁଷ୍ପରୁ କିଛି 
ଢାକା ଆଣି ସମସ୍ତଙ୍କୁ ଦେଖାଇ ଚମତ୍‌କୃତ କରାଇଥୁଲେ। 


କୀର୍ଉ ନ ଶେଷରେ କୀଉଁ ନକାରୀମାନେ କହିଲେ, 
“ଆମେ ଏଠାକୁ କେବେ ହେଲେ କୀର୍ଭନ କରି ବାକୂ 
ଆସିନାହୁଁ । ଆଜି ସନ୍ଧ୍ୟା ସମୟରେ ଏଠାକୁ କୀଉ୍ତ୍ନ କରିବାକୁ 
ଆସିବାକୁ ଆମର ପ୍ରବଳ ଇଛା ହେଲା। ଗୋଟାଏ ଅଦୃଶ୍ୟ 
ଶକ୍ତି ଆମକୁ ଯେପରି ଏଠାକୁ ଟାଣିଆଣିଲା। ଆସି ଆପଣଙ୍କର 
ଶୁଭାଗମନ ଦେଖିଲୁ । ଆପଣଙ୍କର ଆଗମନ ହେବ ବୋଲି 
ଦେବୀ ଯେମିତି ଆମକୁ ଟାଣିଆଣିଲେ । ଆପଣଙ୍କ ଦର୍ଶନରେ 
ଆମେ କୃତାର୍ଥ ହେଲୁ । ” 


ନୌକାରେ ଶ୍ରୀମତୀ ମୁକ୍ତକେଶୀ ଦେବୀ, ଯୋଗମାୟା 
ଦେବୀ, ଶାନ୍ତିସୁଧା ଓ ପ୍ରେମସଖୀ ମ୍ୟାଲେରିଆରେ ଆକ୍ରାନ୍ତ 
ହୋଇପଡିଲେ। ପାଞ୍ଚଜଣ ମାଝିଙ୍କ ମଧ୍ୟରୁ ତିନିଜଣଙ୍କ ଅବସ୍ଥା 
ସେହିପରି ହେବାରୁ ସେ ତିନିଜଣଙ୍କୁ ତାଙ୍କ ଗୃହକୁ ପଠାଇ 
ଦିଆହେଲା। ଜ୍ଞାନେନ୍ଦ୍ର ବାବୁ ଓ ଯୋଗଜୀବନବାବୁ ନୌକା 
ଛାତ ଉପରେ ବସି ମଙ୍ଗ ଧରନ୍ତି ଓ ମାଝି ଦୁଇଜଣ ଆହୁଲା 
ପକାନ୍ତି । ଶ୍ୟାମାକାନ୍ତ ପଣ୍ଡିତ ଓ ବାଗ୍‌ଚି ମହାଶୟ ପାକ କରନ୍ତି। 
ବିଜୟକୃଷ୍ଣଙ୍କର କୌଣସି କଥା ପ୍ରତି ଭୂକ୍ଷେପ ନ ଥାଏ। 
ବିଜୟକୃଷ୍ଣ ପଥରେ ବାରଦୀ ବ୍ରହ୍ମଲଚାରୀଙ୍କ ସହିତ ସାକ୍ଷାତ୍‌ କରି 
ଢାକା ପ୍ରଚାର ନିବାସକୁ ପ୍ରତ୍ୟାବର୍ତନ କଲେ। ୦୩୦ 


ଏକବିଂଶ ପରିଚ୍ଛେଦ 
ପୁବିବସଂ ବାଡ୍କଗଥାକ ଡ୍ଯାଗ ଓ ଭିଥିଣ 


ବିଜୟକୃଷ୍ଣଙ୍କର ନୌକା ଭ୍ରମଣ ତାଙ୍କ ସ୍ଵାସ୍ଥ୍ୟ ପକ୍ଷରେ 
ବିଶେଷ ହିତକର ହେଲା । ସେ ଢ଼ାକା ବ୍ରାହ୍ମସମାଜର ପ୍ରଚାର 
ନିବାସରେ ଉପସ୍ଥିତ ହୋଇ ଶୁଣିଲେ ଯେ ତାଙ୍କର ମାତା 
ଶାନ୍ତିପୁରରେ ପୀଡ଼ିତା ଅଛନ୍ତି । ଏଣେ ସ୍ତ୍ରୀ ଓ କନ୍ଯାଦ୍ବୟ 
ମ୍ୟାଲେରିୟାରେ ଆକ୍ରାନ୍ତ । ସପରିବାର ନଗେନ୍ଦ୍ରବାବୁ ପ୍ରଚାର 
ନିବାସରେ ଆସି ପହୁଞ୍ଚଜୁଥାନ୍ତି । କିନ୍ତୁ ମାତୃଭକ୍ତ ବିଜୟକୃଷ୍ଣ 
କୌଣସି କଥା ପ୍ରତି ଦୃଷ୍ଟି ନଦେଇ ମାତାଙ୍କ ଦର୍ଶନ ନିମିତ 
ଶାନ୍ତିପୁର ଯାତ୍ରା କଲେ । 


ଏଣେ କଲିକତା ପରି ଢ଼ାକା ବ୍ରାହ୍ମସମାଜରେ ମଧ୍ଯ 
ବିଜୟକୃଷ୍ଣଙ୍କ ବିପକ୍ଷରେ ଆନ୍ଦୋଳନ ଆରମ୍ଭ ହେଲା । ପ୍ରଚାର 
ନିବାସରେ ଅବସ୍ଫାନ ସମୟରେ ତାଙ୍କ ନିକଟକୁ ହିନ୍ଦୁ, 
ମୁସଲମାନ, ଶାକ୍ତ, ବୈଷ୍ଣବ, ବାଉଲ, ଦରବେଶେ ପ୍ରଭୃତି 
ବିଭିନ୍ନ ସମ୍ପ୍ରଦାୟର ସାଧୁମାନେ ଆସି ତାଙ୍କ ସହିତ ଧର୍ମ୍ନାଳାପ 
କରନ୍ତି । ଏମାନଙ୍କ ମଧ୍ଯରୁ ଅନେକ ଅଫିମ ଓ ଗଞ୍ଜେଇ 
ବ୍ଯବହାର କରନ୍ତି । ତେଣୁ ବିଜୟକୃଷ୍ଣ ତାହା ସେମାନଙ୍କୁ 
ଅଣାଇ ଦିଅନ୍ତି । କିନ୍ତୁ ବ୍ରାହ୍ମସମାଜର ସୀମା ମଧ୍ଯରେ ମାଦକ 
ଦ୍ରବ୍ୟ ସେବନ ନିଷିଦ୍ଧ ବୋଲି ସେମାନଙ୍କୁ ବାହାରକୁ ଯାଇ 
ସେ ସବୁ ସେବନ କରିବାକୁ ହୁଏ । ଏହାଛଡ଼ା ତାଙ୍କ 
ଶିଷ୍ୟମାନଙ୍କ ମଧ୍ଯରୁ କେହି କେହି ତାଙ୍କ ଆସନଗ୍ଧହର କାନ୍ଥରେ 
କେତେକ ହିନ୍ଦୁ ଦେବଦେବୀଙ୍କର ଛବି ଝୁଲାଇ ରଖୁଥାନ୍ତି । 
କେତେକ ନିଷ୍ଠାପର ବ୍ରାହ୍ମଙ୍କ ନିକଟରେ ଏସବୁ କାର୍ଯ୍ୟ ଅତ୍ୟନ୍ତ 
ଗର୍ହଁତ ବୋଧ ହେଲା । ଆଉ ମଧ୍ଯ ସନ୍ଧ୍ଯାପରେ ଶିଷ୍ୟମାନଙ୍କୁ 
ନେଇ ଗୋପନରେ ସାଧନ କରନ୍ତି । କୌଣସି ବ୍ରାହ୍ମ ସେଠାକୁ 
ଯାଇପାରଡି ନାହିଁ । ଆଉ ମଧ୍ୟ ଶିଷ୍ଯମାନଙ୍କ ମଧ୍ୟରୁ ପ୍ରାୟ 
ଅଧ୍ବକାଂଶ ହିନ୍ଦୁ ସେମାନେ ସାଧନ ପରେ ବ୍ରାହ୍ମସଙ୍ଗୀତ ଗାନ 
ନକରି ପୌଭଉ୍ତଳିକ ଗାନ କରନ୍ତି। ନୂତନ ସାଧନ ପ୍ରଣାଳୀର 
ପ୍ରଭାବରେ ବ୍ରାହ୍ମସମାଜର ଉପାସନା ନିଷ୍ପଭ ହୋଇପଡ଼ିଲା । 
ବ୍ରାହ୍ମମାନେ ଆଉ ମଧ୍ଯ ଦେଖୁଲେ ଯେ ଦୀକ୍ଷାପ୍ରାପ୍ତ ଶିଷ୍ୟଗଣ 
ବିଜୟକୃଷ୍ଣଙ୍କ ସହିତ ଅସଙ୍କୁଚିତ ଓ ଘନିଷ୍ଠ ଭାବରେ ମିଶନ୍ତି; 


କିନ୍ତୁ ମିଶିପାରନ୍ତି ନାହିଁ । ଏହିପରି ନାନା କାରଣରୁ ସେମାନେ 
ସେମାନେ ଅତ୍ୟନ୍ତ ବିରକ୍ତ ହୋଇ ଉଠିଲେ । ତେଣୁ ସେମାନେ 
ଢ଼ାକା ପ୍ରଚାର ନିବାସର ନିୟମାବଳୀ ପ୍ରସ୍ତୁତ କରି ବିଜୟକୃଷ୍ଣଙ୍କ 
ନିକଟକୁ ଶାନ୍ତିପୁର ପଠାଇଦେଲେ । ସେହି ନିୟମାବଳୀ : 


୧। ଯହିରେ ବ୍ରାହ୍ଲଧର୍ମର ଉଚ୍ଚାଦର୍ଶ ଓ ପବିତ୍ରତା ଖର୍ବ ହେବ, 
ପ୍ରଚାର ନିବାସରେ ଏପରି କୌଣସି କାର୍ଯ୍ୟ 
ହୋଇପାରିବ ନାହି । 


୨। ମନ୍ଦିରରେ ଯେତେବେଳେ ବକ୍ତୃତା ବା ଉପାସନାଦି 
ହେବ, ସେତେବେଳେ ତହିରେ ବ୍ୟାଘାତ ହୋଇପାରେ 
ଏପରି କୌଣସି କାର୍ଯ୍ୟ ପ୍ରଚାର ନିବାସରେ ବା ପ୍ରଚାର 
କାର୍ଯ୍ୟାଳୟରେ ହୋଇପାରିବ ନାହିଁ । 


୩୮ ଯହିରେ ପୌଭଉ୍ତଳିକ ଅଥବା ନାସ୍ତିକ ଭାବର ଉଦ୍ରେକ 
ହୋଇପାରେ, ଅଥବା ଯାହା ଅନ୍ୟ କୌଣସି ପ୍ରକାରେ 
ବ୍ରାହ୍ମଧର୍ମ୍ମର ବିରୋଧୀ ଏପରି କୌଣସି କାର୍ଯ୍ୟ, ଗାନ 
ବା ସଂକୀର୍ଭନ ଏହି ପ୍ରଚାର କାର୍ଯ୍ୟାଳୟରେ 
ହୋଇପାରିବ ନାହିଁ । 


୪। ପ୍ରଚାର କାର୍ଯ୍ୟାଳୟରେ କୌଣସି ଧର୍ମ୍ନକୁ ନିନ୍ଦା ବା 
ଉପହାସ କରାହେବ ନାହିଁ, କିନ୍ତୁ ସବୁପ୍ରକାର ଧର୍ମ୍ନ 
ବିଶ୍ଵାସ ସମ୍ବନ୍ଧରେ ଆଲୋଚନା ହେବ । 


୫। ରୋଗ ପ୍ରତିକାର ଛଡ଼ା ଅନ୍ୟ କୌଣସି କାରଣରେ 
କୌଣସି ପ୍ରକାର ମାଦକ ଦ୍ରବ୍ୟ ( ଗୁଡ଼ାଖୁ ଓ ନସ୍ୟଛଡ଼ା) 
ପ୍ରଚାର କାର୍ଯ୍ୟାଳୟରେ ଗ୍ରହଣ ବା ସେବନ କରାହେବ 
ନାହିଁ । 

୬। ଯହିରେ ପୌଭଳିକ ବା ଅପବିତ୍ର ଭାବର ଉଦୟ 
ହୋଇପାରେ ଏପରି କୌଣସି ପ୍ରକାର ଚିତ୍ର ବା ମୁଭି 
ପ୍ରଚାର କାର୍ଯ୍ୟାଳୟରେ ରଖାହେବ ନାହିଁ । 


୧୯୦ 


୭। ଆମ ଦେଶରେ ଯେପରି ପାଦରେ ହାତ ଦେଇ ପ୍ରଣାମ 
କରିବାର ରୀତି ପ୍ରଚଳିତ ଅଛି, ପ୍ରଚାର କାର୍ଯ୍ୟାଳୟରେ 
ସେପରି ଅଭିଵାଦନ ଚଳିପାରି ବ । କିନ୍ତୁ ଏଠାରେ 
କେହି କାହାକୁ ହିଁ ସାଷ୍ଟାଙ୍ଗ ପ୍ରଣିପାତ କରିପାରିବେ ନାହିଁ, 
ବା କାହାରି ଚରଣ ଧରି ରହିପାରିବେ ନାହିଁ । 


ଏହି ନିୟମାବଳୀ ପ୍ରାପ୍ତ ହୋଇ ବିଜୟକୃଷ୍ଣ କଲିକତା 
ଆସି ସମ୍ପାଦକ ଶ୍ରୀଯୁକ୍ତ ରଜନୀକାନ୍ତ ଘୋଷଙ୍କୁ ତଳଲିଖୁତ ପତ୍ର 
ଲେଖୁଥିଲେ :- 
ପ୍ରୀଚିପୂଣ୍ଟ ନମସ୍କାର, 

ଆପଣଙ୍କ ପତ୍ର ଏବଂ ବ୍ରାହ୍ମ ସମାଜର ଅନ୍ତର୍ଗତ ପ୍ରଚାର 
ନିବାସ ସମ୍ବନ୍ଧରେ ପାଣ୍ଡୁଲିପି ପାଠ କଲି । ଏ ବିଷୟରେ ମୁଁ 
ଅଧୁକ କିଛ ଲେଖିବାକୁ ଚାହେଁ ନାହିଁ। ତେବେ ଏତିକିମାତ୍ର 
କହୁଛି ଯେ ମୁଁ ଯେଉଁ ନିୟମରେ ପ୍ରଚାର ନିବାସରେ ଚଳିଥାଏ, 
ମୋର ବିଶ୍ବାସ ଅନୁସାରେ ତାହା ବ୍ରାହ୍ଲଧର୍ମ୍ମ ପ୍ରଚାରର 
ପ୍ରତିବନ୍ଦକତା କରେ ନାହିଁ, ବରଂ ଏହି ପ୍ରଣାଳୀରେ 
ସାର୍ବଭୌମିକ ବିଶୁଦ୍ଧ ବ୍ରାହ୍ମଧର୍ମ୍ମ ବିଶେଷରୂପେ ପ୍ରଚାରିତ 
ହେଉଅଛି । 


ଆପଣମାନେ ଯଦି ମୋର ପ୍ରଚାର ପ୍ରଣାଳୀ ମନୋନୀତ 
ନ କରନ୍ତି ଆପଣମାନଙ୍କ ବିଶ୍ଵାସ ଅନୁସାରେ ନିୟମାବଳୀ 
ପ୍ରସ୍ତୁତ କରିପାରନ୍ତି: କିନ୍ତୁ ଉକ୍ତ ନିୟମାବଳୀରେ ସମ୍ମତ ହୋଇ 
ମୁଁ ପ୍ରଚାର ନିବାସରେ ବାସ କରିପାରିବି ନାହିଁ । ସୁତରାଂ 
ମୋତେ ଭିନ୍ନ ବସା କରି ରହିବାକୁ ହେବ । ଭିନ୍ନ ବସା 
କଲେ ଯେ ବ୍ରାହ୍ମସମାଜ ସଙ୍ଗେ ଯୋଗ ରହିବ ନାହିଁ ତାହା 
ନୁହେଁ ।ବ୍ରାହ୍ମଧର୍ମ୍ମ ପ୍ରଚାର ମୋର ଜୀବନର ବ୍ରତ । ଯେଉଁଠାରେ 
ଥାଏ ବ୍ରାହ୍ମଧର୍ମ୍ମ ପ୍ରଚାର କରି ହିଁ ଜୀବନ ଶେଷ କରିବି । 
ଆଶୀର୍ବାଦ କରିବେ ଯେପରି ମୋର ଜୀବନର ବ୍ରତ ପାଳନ 
କରିଯାଇପାରେ । 


୧୮୦୯ ଶକ, 

କାରଭିକ ୨୫ ଦିନ ନିବେଦକ, 
(୧୨୯୪ ସନ) ଶ୍ରୀ ବିଜୟକୃଷ୍ଣ ଗୋସ୍ଵାମୀ 
କଲିକତା 


ଶ୍ରୀ ବିଜୟକୃଷ୍ଣ ଚରିତ 


ବିଜୟକୃଷ୍ଣଙ୍କର ଅନୁପସ୍ଥିତିରେ ବ୍ରାହ୍ମମାନଙ୍କ ମଧ୍ଯରେ 
ତୁମୁଳ ଆନ୍ଦୋଳନ ହେଉଥିବା କଥା ଯୋଗମାୟା ଦେବୀ 
ବିଜୟକୃଷ୍ଣଙ୍କୁ ଲେଖୂ ଜଣାଇଦେବାରୁ ପ୍ରଚାର ନିବାସ ତ୍ୟାଗ 
କରି ନୂତନ ଘର ଭଡ଼ା ନେଇ ସେଠାକୁ ନୁ. ଉଠିଯିବାକୁ ବିଜୟକୃଷ୍ଣ 
ତାଙ୍କୁ ଉତ୍ତର ଦେଇ ଲେଖୁଲେ, “ଟଙ୍କା ପାଇଁ କିଛି ଚିନ୍ତା 
କରିବ ନାହିଁ । ଏତେକାଳ ଯେ ଆମର ବ୍ୟୟ ଭାର ବହନ 
କରିଅଛନ୍ତି ବର୍ଭମାନ ମଧ୍ଯ ସେ କରିବେ । ତାଙ୍କ ଉପରେ 


ନିର୍ଭର କରି ନୂଆ ଘରକୁ ଉଠିଯାଅ । ” 


ବିଜୟକୃଷ୍ଣ ବ୍ରାହ୍ମସମାଜର ସମ୍ପାଦକଙ୍କୁ ପତ୍ର ଦେବା ପରେ 
ମଧ୍ଯ କାର୍ଯ୍ୟନିର୍ବାହକ ସଭା ତାଙ୍କୁ “ଛାଡ଼ି ନଥିଲେ । ଏହି 
ସମୟରେ ଶ୍ରୀଯୁକ୍ତ ରାଜନାରାୟଣ ବସୁ ଶ୍ରୀଯୁକ୍ତ ନବକାନ୍ତ 
ଚଳ୍ଚୋପାଧ୍ୟାୟଙ୍କୁ ଏହି ପତ୍ର ଲେଖୁଲେ: 


କେତେମାସ ପୂର୍ବେ ଶ୍ରଦ୍ଧାସ୍ପଦ ଶ୍ରୀଯୁକ୍ତ ବିଜୟକୃଷ୍ଣ 
ଗୋସ୍ଵାମୀ ମହାଶୟ ଦେଓଘର ଆସିଥିଲେ । ତାଙ୍କ ସହବାସରେ 
ଦିନେ ରହି ଦେଖୁଲି ଯେ ତାଙ୍କର ଯେପରି ଆଧ୍ୟାମ୍ବିକ ଉନ୍ନତି 
ହୋଇଛି ସେପରି ଆଧ୍ଞାମ୍ବିକ ଉନ୍ନତି ବ୍ରାହ୍ମସମାଜରେ ବିରଳ । 
ଯେଉଁ ଦିନଟି ସେ ଏଠାରେ ଥୁଲେ ତାଙ୍କ ସହବାସରେ 
କେତେଦୂର ଆନନ୍ଦ ଲାଭ କରିଥିଲି ତାହା କହିପାରିବି ନାହିଁ । 
ତାଙ୍କ ସହିତ ଛଡ଼ାଛଡ଼ି ହେବା ସମୟରେ କଷ୍ଟ ହେବାକୁ 
ଲାଗିଲା । କିନ୍ତୁ ଉଲ୍ଲିଖୂତ ଆଧ୍ଯାମ୍ମିକ ଉନ୍ନତି ଲାଭ ସହିତ ସେ 
ଏପରି କେତେଗୁଡ଼ିଏ ମତ ଅବଲମ୍ବନ କରିଅଛନ୍ତି ଯାହା 
ବ୍ରାହ୍ମଧର୍ମ୍ମର ଶାସ୍ତସଙ୍ଗତ ନୁହେଁ; ଏବଂ ଯାହାର ଅବଲମ୍ବନ 
ହେତୁରୁ ବ୍ରାହ୍ମମାନେ ନିଜ ସମ୍ପ୍ରଦାୟ ବକ୍ଷରେ ତାଙ୍କୁ ରଖୁ ନ 
ପାରନ୍ତି। ଆଉ, ତାଙ୍କର ମଧ୍ଯ ସେଥିରେ ରହିବା ଉଚିତ୍‌ ହେଉ 
ନାହିଁ । ସେ ଯଦି ବ୍ରାହ୍ମସମାଜରୁ ବାହାରିଯାଇ ଗୋଟିଏ ନୂତନ 
ହିନ୍ଦୁସମ୍ପୁଦାୟ ସଂସ୍କବାପନ କରନ୍ତି ତାହା ହେଲେ ଉକ୍ତ ଅସଙ୍ଗତ 
ଦୋଷ ଦୂର ହୁଅନ୍ତା ଏବଂ ସେ ମୋର ଅବିମିଶ୍ର ଶ୍ରଦ୍ଧା ଆକର୍ଷଣ 
କରନ୍ତେ । ମୁଁ ଅନ୍ୟାନ୍ୟ ହିନ୍ଦୁ ସମ୍ପ୍ରଦାୟର ( ବ୍ରାହ୍ମ ସମ୍ପ୍ରଦାୟକୁ 
ମୁଁ ହିନ୍ଦୁ ସମ୍ପଦାୟ ମନେ କରେ) ଏକାନ୍ତ ଭଶ୍ଵରପରାୟଣ 
ସାଧୁମାନଙ୍କୁ ସେମାନଙ୍କର ଭ୍ରମ ଥୁଲେ ସୁଦ୍ଧା ଯେପରି ଅତ୍ୟନ୍ତ 
ଶ୍ରଦ୍ଧା କରେ, ତାଙ୍କୁ ମଧ୍ଯ ସେହିପରି ଶ୍ରଦ୍ଧା କରିବି । ମୁଁ ତାଙ୍କୁ 
ଜଣେ ପ୍ରକୃତ ସାଧୁପୁରୁଷ ବୋଲି ମନେ କରେ । ମତ 
ବିଭେଦ ଥଲେ ସୁଦ୍ଧା ମୁଁ ଏହିପରି ମନେକରେ । ମନୁଷ୍ୟର 


ପୂର୍ବବଙ୍ଗ ବ୍ରାହ୍ମସମାଜ ତ୍ୟାଗ ଓ ଭ୍ରମଣ 


ମୁଖଶ୍ରୀ ଯେପରି ଭିନ୍ନ ଭିନ୍ନ, ଧର୍ମ୍ମମତ ମଧ୍ଯ ସେହିପରି ଭିନ୍ନ 
ଭିନ୍ନ । ମୁଁ କେବେହେଲେ ପ୍ରତ୍ୟାଶା କରିପାରେ ନାହିଁ ଯେ 
ସମସ୍ତ ମନୁଷ୍ୟ ଏକମତାବଲମ୍ବୀ ହେବେ । 


ସ୍ଵେହଶୀଳ 
ଶ୍ରୀ ରାଜନାରାୟଣ ବସୁ 


ଏହାପରେ ନବକାନ୍ତ ଚଟ୍ଟୋପାଧ୍ୟାୟ ପ୍ରଭୃତି 
ବିଜୟକୃଷ୍ଣଙ୍କ ବିରୋଧରେ ପ୍ରତିବାଦପୁର୍ବକ ବ୍ରାହ୍ମସମାଜର 
କାର୍ଯ୍ୟନିର୍ବାଦକ ସଭାର ସଭ୍ୟମାନଙ୍କ ନିକଟକୁ ତଳଲିଖ୍ଵତ 
ପତ୍ର ପ୍ରେରଣ କରିଥୁଲେ । 


“ ଶ୍ରଦ୍ଧେୟ ଶ୍ରୀଯୁକ୍ତ ବିଜୟକୃଷ୍ଣ ଗୋସ୍ଵାମୀ ମହାଶୟଙ୍କର 
କେତେଗୁଡ଼ିଏ କାର୍ଯ୍ୟରେ ପୂର୍ବବଙ୍ଗଳା ବ୍ରାହ୍ମ ପ୍ରଚାର ନିବାସର 
ପବିତ୍ରତା ରକ୍ଷାରେ ବିଶେଷ ହାନି ଏବଂ ତାଙ୍କର ବର୍ତମାନ 
ଧର୍ମ୍ମମତଦ୍ବାରା ପବିତ୍ର ବ୍ରାହ୍ମଧର୍ମ୍ମ ପ୍ରଚାରରେ ଯଥେଷ୍ଟ ବିଘ୍ନ 
ଉପସ୍ତିତ ହୋଇଛି ବୋଲି ଆମ୍ଭେମାନେ ମନେକରୁଁ । ଯହିରେ 
ପ୍ରଚାର ନିବାସର ପବିତ୍ରତା ରକ୍ଷା ଓ ବ୍ରାହ୍ମଧର୍ମ୍ର ପ୍ରଚାରର ବିଘ୍ନ 
ନିବାରଣ ହେବ ତାହାର ଉପାୟ ନିର୍ଵାରଣ କରନ୍ତୁ । 


ପୂର୍ବବଙ୍ଗଳା ବ୍ରାହ୍ମସମାଜର ନିୟମାବଳୀରେ ଅଛିଯେ 
ବ୍ରାହ୍ମସମାଜ ଗୃହରେ ବା ପ୍ରାଙ୍ଗଣରେ ସୃଷ୍ଟବସ୍ତୁ, କଳ୍ପିତ 
ଦେବଦେବୀଙ୍କ ପୂଜା, କୌଣସି ଲୋକର ପଦଧାରଣ ପ୍ରଭୂତି 
ବ୍ରାହ୍ମଧର୍ମ ବିରୁଦ୍ଧ କାର୍ଯ୍ୟ ହେବ ନାହିଁ । ଗୋସ୍ଵାମୀ ମହାଶୟଙ୍କର 
ଶିଷ୍ଯଗଣ ଏହି ନିୟମ ଭଙ୍ଗ କରି ତାଙ୍କ ଚରଣରେ ମସ୍ତକ 
ସ୍ଫାପନ ଓ ପଦଧାରଣ କରିଥାନ୍ତି । ସେ ଯେତେବେଳେ 
ଆସନରେ ନଥାନ୍ତି, ସେତେବେଳେ ସେମାନେ ଶୂନ୍ୟ ଆସନ 
ନିକଟରେ ପ୍ରଣାମ କରନ୍ତି । ପୌତ୍ତଳିକ ଶିଷ୍ୟଗଣ ପ୍ରଚାର 
ନିବାସରେ ବସି, ବ୍ରାହ୍ମଧର୍ମ୍ମର ନିନ୍ଦା କରନ୍ତି¦ ଗୋସ୍ଵାମୀ ମହାଶୟ 
ତାହାର କୌଣସି ପ୍ରତିବାଦ କରନ୍ତି ନାହିଁ । ଦୋଳ ସମୟରେ 
ଶିଷ୍ୟଗଣ ପ୍ରଚାର ନିବାସରେ ଅବିର ଖେଳା କରିଛନ୍ତି । 
ରାଧାକୃଷ୍ଣଙ୍କର ପ୍ରେମବିଷୟକ ଓ ଅନ୍ୟ ପୌତ୍ତଳିକ ଗାନ 
ଗୋସ୍ଵାମୀମହାଶୟଙ୍କ ନିକଟରେ ପ୍ରଚାର ନି ବାସରେ 
ହୋଇଥାଏ । ସେ କହଚି, “ ଗୁରୁକରଣ ବ୍ୟତୀତ ଧର୍ମଲାଭ 
ହୁଏ ନାହିଁ ।” ପୂର୍ବେ ସେ ଯେପରି ତୀବ୍ରଭାବରେ ପୌରଳିକ 
ଧର୍ମ୍ମର ପ୍ରତିବାଦ କରି ଉପଦେଶ ଓ ବକୃତା କରୁଥୁଲେ ବର୍ତମାନ 


୧୯୧ 


ତାହା କରନ୍ତି ନାହିଁ । ବରଂ କହନ୍ତି, “ ଯେଉଁ ବ୍ଯକ୍ତି ଯେଉଁ 
ଧର୍ମ୍ମରେ ବିଶ୍ଵାସ କରେ ସେ ତାହା କରୁଥାଉ, ଯୋଗ ସାଧନ 
ଗ୍ରହଣ କଲେ ସମୟରେ ସତ୍ୟ ଲାଭ ହେବ ।” ଏହି ମତ 
ପ୍ରଚାର ହେଲେ ବ୍ରାହ୍ଲସଂଖ୍ୟା ବର୍ଵିତ ହେବ ନାହିଁ । ଅତ୍ୟନ୍ତ 
ଦୁଃଖର ସହିତ ଆପଣମାନଙ୍କୁ ଜଣାଇବାକୁ ହେଉଛି ଯେ ସେ 
ପ୍ରଚାର ନିବାସରେ ବସି ସନ୍ନ୍ୟାସୀମାନଙ୍କୁ ଗଞ୍ଜେଇ ଦିଅନ୍ତି । 
ସେ ଦେବମନ୍ଦିରକୁ ଗମନ କରନ୍ତି । ସେ ଗୋପନରେ ଦୀକ୍ଷା 
ପ୍ରଦାନ କରନ୍ତି । ଏହି ଦୀକ୍ଷା ଯଦି ସତ୍ଯଧର୍ମ୍ମର ଦୀକ୍ଷା ହୁଏ 
ତାହାହେଲେ ଦୀକ୍ଷାପ୍ରାପ୍ତ ବ୍ୟକ୍ତିଗଣ ଜାତିଭେଦ ଓ ପୌତ୍ତଳିକତା 
ମଧ୍ଯରେ କିପରି ବାସ କରନ୍ତି ? ବିଜୟବାବୁ ପ୍ରାଣାୟାମ ଦ୍ଵାରା 
ଧର୍ମ୍ନସାଧନର ନୂତନ ପ୍ରଣାଳୀ ପ୍ରଚାର କରୁଛନ୍ତି । ତତ୍ତ୍ଵକୌମୁଦୀ 
ପତ୍ରିକାରେ ପ୍ରାଣାୟାମର ଅପକାରିତା ଓ ଅନାବଶ୍ୟକତା 
ସମ୍ବନ୍ଧରେ ବିଶଦ ଓ ବିସ୍ତାରିତ ରୂପେ ଆଲୋଚନା ହୋଇଅଛି । 
ଅତଏବ ପ୍ରାଣାୟାମ ସାଧନଦ୍ଵାରା ସାଧକର କିଛି ଉପକାର 
ହୁଏ ବୋଲି ଆମେ ମନେ କରୁନାହିଁ । ବ୍ରାହ୍ମଧର୍ମ୍ମ ସନ୍ନ୍ୟାସୀ, 
ଦଣ୍ଡୀ, ପରମହଂସ, ବ୍ରହ୍ମଚାରୀ ଓ ବୈରାଗୀଙ୍କ ଧର୍ମ୍ନ ନୁହେଁ । 
ଆଧ୍ଯାମ୍ମିକ ନୈତିକ, ସାମାଜିକ, ରାଜନୈତିକ ପ୍ରଭୃତି ସମସ୍ତ 
ପ୍ରକାର ଉନ୍ନତି ନିମିତ୍ତ ବ୍ରାହ୍ଲଧର୍ମ୍ମର ଅଭ୍ଯୂଦୟ । ଏହା 
ଏକଦେଶଦର୍ଶୀ, ସଂକୀର୍ଣ୍ଣ ଧର୍ମ୍ନ ନୁହେଁ । ଜ୍ଞାନନ ପ୍ରେମ ଓ 
ଅନୁଷ୍ଠାନ- ଏହି ତିନିଙ୍କର ସାମଞ୍ଜସ୍ୟ ନ ହେଲେ ତାହା ପୂର୍ଣ୍ର 
ଆଦର୍ଶ ଧର୍ମ୍ମ ହୋଇ ନ ପାରେ । ଜ୍ଞାନଯୋଗ, ଭକ୍ତିଯୋଗ ଓ 
କର୍ମ୍ମଯୋଗ - ପ୍ରକୃତ ବ୍ରାହ୍ମ ଜୀବନରେ ଏହି ତିନୋଟି ହିଁ 
ପୂର୍ଣ୍ଣଭାବରେ ଲକ୍ଷିତ ହେବ । 


ଢ଼ାକା ନିବେଦକ 
୧୨୯୪ ସନ ଶ୍ରୀ ନବକାନ୍ତ ଚଟଟୋପାଧ୍ୟାୟ 
କାଭିକ ୨୫ ଦିନ 


ଏହାପରେ ବିଜୟକୃଷ୍ଣ ଢ଼ାକା ବ୍ରାହ୍ମ ସମାଜର ସମ୍ପର୍କ 
ତୁଟାଇଦେଇ ତଳଲିଖୁତ ପତ୍ର ଲେଖୁୂଲେ: 


“ ସତ୍ୟ ହିଁ ବ୍ରାହ୍ମଧର୍ମ୍ଣଥ ଯାହା ସତ୍ୟ ବୋଲି ବୁଝିପାରେ 
ତାହାକୁ ବ୍ରାହ୍ମଧର୍ମ୍ମ ଜ୍ଞାନରେ ପାଳନ କରେ । ମୋର କାର୍ଯ୍ୟ 
ନେଇ କେହି ପ୍ରତିବାଦ କରି ଆଲୋଚନା କଲେ ତାହାର 
ଉତ୍ତର ଦେବାକୁ ଇଚ୍ଛା ହୁଏ ନାହିଁ । କାରଣ, ପରମେଶ୍ବର 


୧୯୨ 


ସତ୍ୟସ୍ଵରୂପ; ସତ୍ୟ ହିଁ ସେ । ସୁତରାଂ ସତ୍ୟ ଅଜର, ଅମର । 
ଯାହା ସତ୍ୟ ତାହା ପ୍ରତିଷ୍ଠିତ ହେବ ହିଁ ହେବ । ' ଅସତ୍ୟ 
ବାୟୁରାଶିରେ ମିଶିଯିବ । 

“ 6 ଯେଉ ମାନେ ମୋର କାର୍ଯ୍ୟ ନେଇ ଆନ୍ଦୋଳନ 
କରୁଛନି, ମୋର ଭମ ବାହାର କରିବାକୁ ଚେଷ୍ଟା କରୁଛନ୍ତି ମୁଁ 
ସେମାନଙ୍କୁ ଧନ୍ୟବାଦ ସହିତ ପ୍ରଣାମ କରୁଛି । ଆପଣମାନେ 
ଆଶୀର୍ବାଦ କରନ୍ତୁ ମୁଁ ଯେପରି ଚିରଦିନ ବ୍ରାହ୍ମଧର୍ମ୍ମ ପ୍ରଚାର 
କରି କୂଚାର୍ଥ ହୋଇପାରେ ।” 


ଢ଼ାକା ବ୍ରାହ୍ମସମାଜରେ ଅବସ୍ଥାନ କାଳରେ ବିଜୟକୃଷ୍ଣ 
ବ୍ରାହ୍ଟ ମାନଙ୍କ ସହିତ ତାଙ୍କର ମତଭେଦ ଅନୁଭବ 
କରିପାରିଥିଲେ । ଏହି କାରଣରୁ ସେ ବ୍ରାହ୍ମସମାଜର ସଂସ୍ରବ 
ତ୍ୟାଗ କରିବାକୁ ଇଚ୍ଛୁକ ଥିଲେ ସୁଦ୍ଧା “ କିଛି ତ୍ୟାଗ କରିବାକୁ 
ହେବ ନାହିଁ, ସର୍ପନିର୍ମ୍ନୋକ ପରି ସମସ୍ତ ସ୍ଵତଃ ଖସିପଡ଼ିବ, ”- 


ପରମହଂସଜୀଙ୍କର ଏହିପରି ନିର୍ଦ୍ଦେଶ ଥୁବାରୁ ସେ ସେହି: 


ସମୟର ପ୍ରତୀକ୍ଷା କରୁଥିଲେ । ବର୍ଭମାନ ଦେଖୂଲେ ଯେ ଆଉ 
ବ୍ରାହ୍ମସମାଜରେ ରହିଲେ ବ୍ରାହ୍ମମାନଙ୍କ ସହିତ ସଦଭାବ ରହିବା 
ଅସମ୍ଭବ । ବ୍ରାହ୍ମସମାଜ ମଧ୍ଯ ଏପରି ନିର୍ଭୀକ ସତ୍ୟସନ୍ଧ ବୀର 
ପୂରୁଷଙ୍କ୍‌ ନିଜ ବକ୍ଷରେ .ଧାରଣ କରି ବାକୁ ଅସମର୍ଥ 
ହୋଇପଡ଼ିଲା । ବ୍ରାହ୍ମସମାଜରେ ବିଜୟକୃଷ୍ଣଙ୍କ ବିପକ୍ଷରେ 
ଭୀଷଣ ଆନ୍ଦୋଳନର ସମ୍ବାଦ ପାଇ ବାରଦୀର ବ୍ରହ୍ମଚାରୀ ତାଙ୍କୁ 
ବ୍ରାହ୍ନମସମାଜ ପରିତ୍ୟାଗ କରିବାପାଇଁ ପତ୍ର ଲେଖୂଲେ । ତାଙ୍କର 
ସୂଚନା ଥିଲା- “କାଉ ବସାରେ କୋଇଲି କେତେ ଦିନ 
ରହିପାରେ ? ” ଆଉ ମଧ୍ଯ ବିଜୟକୃଷ୍ଣ ତାଙ୍କର ବ୍ରାହ୍ମସମାଜର 
ତ୍ୟାଗର କାରଣ ମୌନାବସ୍ଥାରେ ଏହିପରି ଲେଖିଛନ୍ତି, “ ମୁଁ 
ଯେ ବ୍ରାହ୍ମସମାଜରୁ ଫେରିଲି, ନିଜ ବୁଛିରେ ନୁହେଁ | ଦିନେ 
ସ୍ଵପ୍ନରେ ସୀତାନାଥ ( ଅଦ୍ଵୈତ ପ୍ରଭୁ) ମହାପ୍ରଭୁଙ୍କୁ ମୋ ନିକଟକୁ 
ଆସି କହିଲେ, “ ଆରେ, ବ୍ରାହ୍ୁସମାଜର କାର୍ଯ୍ୟ ହୋଇଯାଇଛି; 
ବର୍ତମାନ ମହାପ୍ରଭୁଙ୍କର ଶରଣାପନ୍ନ ହୁଅ' । 


ବିଜୟ କୃଷ୍ଣଙ୍କ ପ୍ରତି ଅତ୍ୟନ୍ତ ଶ୍ରଦ୍ଧାବାନ୍‌ କେତେକ ବିଶିଷ୍ଟ 
ବ୍ରାହ୍ମକ୍କର ଆଦୌ ଇଚ୍ଛା ନଥୁଲା ଯେ ସେ ବ୍ରାହ୍ମସମାଜ 
ପରିତ୍ୟାଗ କରନ୍ତୁ । ସେମାନେ ଏ ବିଷୟରେ ବିଜୟକୃଷ୍ଣଙ୍କର 
କେତେକ ଶିଷ୍ୟଙ୍କ ସହିତ ପରାମର୍ଶ କରିଥିଲେ । ଶିଷ୍ୟମାନେ 


ଶ୍ରୀ ବିଜୟକୃଷ୍ଣ ଚରିତ 


ବୁଝାଇଦେଲେ, “ ଆପଣମାନେ ତାଙ୍କର ମତ ଓ ବ୍ଯବହାର 
ସମର୍ଥନ କରିପାରିବେ ନାହିଁ, ତେଣୁ ସଦ୍ଭାବର ସହିତ ତାଙ୍କର 
ପୃଥକ୍‌ ହୋଇଯିବା ଉଚିତ୍‌ । କେତେକ ବିଷୟରେ 
ଆପଣମାନଙ୍କ ମନରେ କ୍ଲେଶ ହେବ ବୋଲି ସେ ଅନେକ 
ସମୟରେ ଟିକିଏ ସଙ୍କୋଚ ବୋଧ କରୁଥିଲେ । ସେ 
ରଷିପ୍ରଣୀତ ଶାସ୍ତ୍ରକୁ ଅଭ୍ରାନ୍ତ ବୋଲି ଗ୍ରହଣ କରନ୍ତି । ଗୁରୁକରଣ 
ବ୍ୟତୀତ ବ୍ରହ୍ମଦର୍ଶନ ହୁଏ ନାହିଁ, ଧର୍ୟ୍ନାର୍ଥୀଙ୍କୁ ସଦ୍‌ଗୁରୁ ଗ୍ରହଣ 
କରିବାକୁ ହିଁ ହେବ- ଆପଣମାନେ ଏସବୁ ମାନି ଚଳିପାରିବେ 
କି ୧” ଏଥୁରେ ବ୍ରାହ୍ମମାନେ ନିରୁତ୍ତର ହେଲେ । 


ବିଜୟକୃଷ୍ଣ ତାଙ୍କ ପନ୍ନୀଙ୍କୁ ପୂଥକ୍‌ ବସାକୁ ଚାଲିଯିବା 
ପାଇଁ ପତ୍ର ଲେଖୁଥିଲେ । ତଦନୁସାରେ ପାତଲା ଖୀ ଗଳିରେ 
ଶିକଓୟାଲା ଗ୍ଦହ ନିରୂପିତ ହେଲା । ଏଥୁମଧ୍ଯରେ ବିଜୟକୃଷ୍ଣ 
ଶାନ୍ତିପୁରରୁ ତାଙ୍କର ମାତୃଦେବୀଙ୍କୁ ସଙ୍ଗରେ ଘେନି ସେଠାକ 
ଆଗମନ କଲେ । 


ଢ଼ାକା ବ୍ରାହ୍ମସମାଜରୁ ବିଜୟକୃଷ୍ଣ ବିଦାୟ ନେବାରୁ 
ଶିଷ୍ୟମାନଙ୍କର ଆଶଙ୍କା ହେଲା, କାଳେ ସେ ଢ଼ାକା ପରିତ୍ୟାଗ 
କରନ୍ତି । ସେଥୁପାଇଁ ସେମାନେ ଏକ ସଭା ଆହ୍ଵାନ କଲେ ଓ 
ସମସ୍ତେ ନିଜ ନିଜର ମାସିକ ଆୟ ଦେଇ ତାଙ୍କ ପାଇଁ ଖଣ୍ଡିଏ 
ଗୃହ ନିର୍ମାଣ କରିବାକୁ ସ୍ତ୍ରିର କଲେ । ପ୍ରାୟ ପାଞ୍ଚ ଛଅ ହଜାର 


ଟଙ୍କାର ପ୍ରତିଶ୍ରୁତି ମଳଲା । _ ବିଜୟକୃଷ୍ଣ ଗେଣ୍ଡାରିଆର ନିର୍ଜନ 
ଅଞ୍ଚଳରେ ଗୋଟିଏ ସ୍ଥାନ ନିରୂପଣ କରିଦେଲେ । 


ଏଥୁମଧ୍ଯରେ ପାତଲା ଖୀ ଗଳିର ଘର ଛାଡ଼ିଦେଇ 
ଏକରାମପୁରରେ ଗୋଟିଏ ଘର ଭଡ଼ା ନିଆହେଲା । ଏହି 
ସମୟରେ ମହର୍ଷି ଦେବେନ୍ଦ୍ରନାଥ ବିଜୟକୃଷ୍ଣଙ୍କର ବ୍ରାହ୍ମସମାଜ 
ତ୍ୟାଗର ସମ୍ବାଦ ପାଇ ତାଙ୍କୁ ଏକ ପତ୍ର ପ୍ରେରଣ କଲେ । 


ମହର୍ଷିଙ୍କ ପତ୍ର 
ସ୍ଵେହାସ୍ପଦେଷୁ, 


ତୁମର ମୂର୍ରି ଯେପରି ସୌମ୍ୟ, ତୁମର ପ୍ରକୃତି ଯେପରି 
ଧୀର, ତୁମର ଭଶ୍ଵରପ୍ରେମ ତାହାରି ସଦୃଶ । ତୁମେ ଦିନେ 
ଶୁଭକ୍ଷଣରେ ବ୍ରାହ୍ମସମାଜକୁ ଆସି ବ୍ରାହ୍ମଧର୍ମ୍ମର ବ୍ୟାଖ୍ୟାନ ଶୁଣି 
ଶୁଣି ତାହା ପ୍ରତି ଆକୃଷ୍ଟ ହେଲ ଏବଂ କେତେ କଠୋର ତ୍ୟାଗ 


ପୂର୍ବବଙ୍ଗ ବ୍ରାହ୍ମସମାଜ ତ୍ୟାଗ ଓ ଭ୍ରମଣ 


ସ୍ଵୀକାର କରି ତୁମେ ବ୍ରାହ୍ମଧର୍ମ୍ମ ଗ୍ରହଣ ଓ ପ୍ରଚାର କଲ । 
ବ୍ରାହ୍ମସମାଜର ଉନ୍ନତି ପାଇଁ ବ୍ରହ୍ମାନନ୍ଦ କେଶବଚନ୍ଦ୍ରଙ୍କ ପ୍ରତି 
ମୋର ସମଧୁୂକ ଆଶା ଥୁଲା; କିନ୍ତୁ ସେ ପରମପି ତାଙ୍କ 
ଆହ୍ବାନରେ ଅଳ୍ପବୟସରେ ପରଲୋକ ଚାଲିଗଲେ | ବର୍ଭମାନ 
ତୁମ୍ଭମାନଙ୍କ ପ୍ରତି ହିଁ ମୋର ସମସ୍ତ ଆଶା ଭରସା ନିହିତ । 
ତନ୍ମଧ୍ଯରେ ତୁମେ ଧାର୍ମ୍ରିକ ପ୍ରଚାରକମାନଙ୍କର ଅଗ୍ରଣୀ ହୋଇ 
ଏ ପର୍ଯ୍ୟନ୍ତ ବ୍ରାହ୍ମଧର୍ମ୍ଣର ସେବାରେ ପ୍ରାଣମନ ଅର୍ପଣ କରି 
ଖଟୁଛ । 

ନାମାନ୍ୟନନ୍ତସ୍ୟ ହତତ୍ରପଃ ପଠନ୍‌ 

ଗୁହ୍ୟାନି ଭଦ୍ରାଣି କୃତାନି ଚ ସ୍କରନ୍‌ । 

ଗାଂ ପର୍ଯ୍ୟଟଂସ୍ତୁ ତୁଷ୍ଟମନା ଗତସ୍ପୃହଃ 

କାଳଂ ପ୍ରତୀକ୍ଷନ୍ଳମଦୋ ବିମସ୍ବରଃ ॥ଞ୍ଚ 


ତୁମକୁ ଏହି ଯେଉଁ ଉପଦେଶ ଦେଇ ପ୍ରଚାରକର ଆଦର୍ଶ 
ଦେଖାଇଥିଲି ତୁମେ ସେହି ଆଦର୍ଶକୁ ଧ୍ଧୁବଲକ୍ଷ୍ୟ କରି ପ୍ରଚାରକର 
ନିର୍ଦିଷ୍ଟ ପଥରେ ରହି ବଙ୍ଗଦେଶର ସମସ୍ତ ସ୍ଫ୍ରାନରେ ବ୍ରହ୍ମବୀଜ 
ପକାଇ ବୁଲୁଅଛ । ତୁମର ନିଷ୍କାମ ଭକ୍ତି ଓ ଭଶ୍ଵରଙ୍କଠାରେ 
ପ୍ରୀତି ତୁମର ଆତ୍ମାକୁ ଉଜ୍ଜ୍ଵଳ କରି ରଖୁଅଛି । ତୁମର ଉତ୍ସାହ 
ଜୀବନ୍ତ । ଯେଉଁ ଉତ୍ସାହରେ ଉତ୍ତେଜିତ ହୋଇ ଧର୍ୟମ୍ନର ବିଶୁଦ୍ଧତା 
ରକ୍ଷା କରିବା ଉଦ୍ଦେଶ୍ୟରେ ତୁମେ ମୋ ନିକଟରେ ସାଧାରଣ 
ବ୍ରାହ୍ମସମାଜ ପ୍ରତିଷ୍ଠା କରିବାର ପ୍ରସ୍ତାବ କରିଥିଲ ତାହା ମୋର 
ଏବେ ସୁଦ୍ଧା ସ୍କରଣ ଅଛି । ତୁମମାନଙ୍କ ମଧ୍ଯରେ ମୁଁ ଅଳ୍ପଦିନ 
ମାତ୍ର ଅଛି । ଯେତେବେଳେ ମୁଁ ଏହି ପ୍ରଥୁବୀ ଛାଡ଼ି ଚାଲିଯିବି 
ସେତେବେଳେ ବ୍ରାହ୍ମସମାଜ କେବଳ ତୁମ୍ଭମାନଙ୍କ ଜୀବନରୁ 
ଆଲୋକ ପାଇ ଉଜ୍ଜ୍ଵଳ ହେବ, ଏହାହିଁ ମୋର ଶେଷ ଜୀବନର 
ଆଶା ଓ ଆନନ୍ଦ । 


ଏହି ଆନନ୍ଦରେ ହିଁ ମୋର ଶରୀର ସବଳ ହୁଏ ଓ 
ଇନ୍ଦ୍ରିୟ ସତେଜ ହୁଏ । କିନ୍ତୁ ବର୍ଭମାନ ମାସର ତତ୍ତ୍ଵକୌମୁଦୀ 
ପତ୍ରିକାରେ ତୁମ ଉପରେ କେତେପୁଡ଼ିଏ ବ୍ରାହ୍ଲଧର୍ମ୍ନବିରୋଧୀ 
ମତର ଆରୋପ ଦେଖୁ ନିତାନ୍ତ କ୍ଷୁବ୍‌ଧ ହୋଇ ମୋର ଜରାଜୀର୍ଣ୍ଣ 


୧୯୩ 


ଦୁର୍ବଳ ଶରୀରରେ ମଧ୍ଯ ତୁମକୂ ଏହି ପତ୍ର ଲେଖୁଛି । 
ସାଧୁଗଣଙ୍କର ପଦଧୁଳି ଗ୍ରହଣ ଓ ଅଙ୍ଗରେ ଲେପନ, ପଦରେ 
ପଡ଼ିରହିବା, ପ୍ରସାଦ ଗ୍ରହଣ ଇତ୍ୟାଦି କାର୍ଯ୍ୟ ଧର୍ମ୍ମସାଧନର 
ଉପାୟ; ଶକ୍ତି ସଞ୍ଚାର ଦ୍ଵାରା ପୌତ୍ତଳିକ ଧର୍ଯମ୍ନ ବିଶ୍ବାସୀ, 
ବ୍ରାହ୍ମଧର୍ମୂର ବିରୋଧୀ ବ୍ଯକ୍ତି ଓ ଶିଶୁମାନଙ୍କୁ ଦୀକ୍ଷା ପ୍ରଦାନ 
କରିବା; ବ୍ରହ୍ମଞ୍ଚାନ ଲାଭ ହେଲେ ଛାଏଁ ଛାଏଁ ପୌତ୍ତଳିକତା, 
ଜାତିଭେଦ ଇତ୍ୟାଦି କୁସଂସ୍କାର ଚାଲିଯିବ, ପୂର୍ବରୁ ଏସବୁ 
ତ୍ୟାଗ ନକଲେ କ୍ଷତି ନାହିଁ, ଅର୍ଥାତ୍‌ ଯେଉଁ ବ୍ୟକ୍ତି ଯେଉଁ ଧର୍ମ୍ନ 
ସରଳ ଭାବରେ ବିଶ୍ଵାସ କରେ ସେହି ଧର୍ମ୍ମ ସାଧନ କରୁ କରୁ 
ସେହି ବ୍ୟକ୍ତି ସମୟରେ ସତ୍ୟ ଲାଭ କରିବ; ସିଦ୍ଧ ଯୋଗୀଙ୍କର 
ସୃକ୍ଷ୍ମ ଶରୀରରେ ଆଗମନ ଓ ଆଳାପାଦି କରିବା- ଏହିସବୁ 
କଥା ତୁମର ମତ ବୋଲି ବ୍ଯକ୍ତ ହୋଇଅଛି । ବିଶୁଦ୍ଧ 
ବ୍ରାହ୍ମଧର୍ଣମୁର ମତ ଓ ବିଶ୍ବାସକୁ ଏହିସବୁ ଅଯଥା ବାଦ ଓ 
କୁସଂସ୍କାରଯୁକ୍ତ କରି ପ୍ରଚାର କରିବାକୁ ହେଲେ ତାହାର 
ଗତିରୋଧ କରାହୁଏ । ଏକମାତ୍ର ପୌତ୍ତଳିକତା ପରିହାର 
ନିମିତ୍ତ ଏ ଦେଶରେ ବ୍ରାହ୍ମଧର୍ମ୍ମପର ଉଦ୍‌ଭବ ଏବଂ ରାମମୋହନ 
ରାୟଙ୍କଠାରୁ ବର୍ଭମାନ ନବୀନ ପ୍ରଚାରକଙ୍କ ପର୍ଯ୍ୟନ୍ତ ସମସ୍ତଙ୍କର 
ଏତେ ଚେଷ୍ଟା ଓ ଯନ୍ନ । ଏହି ଚେଷ୍ଟା ଓ ଯନ୍କର ପରିଣାମ କଣ 
ଏହା ହେବ ଯେ ବ୍ରହ୍ମଜ୍ଞାନ ଲାଭ ପୂର୍ବରୁ ପୌତ୍ତଳିକତା 


ପରିତ୍ଯାଗ କରିବାକୂ ହେବ ନାହିଁ ? ଆତ୍ମାର ସହିତ 


ପରମାମ୍ମାଙ୍କର ଯେଉଁ ଯୋଗ ତାହା ସ୍ଵାଭାବିକ ଯୋଗ; ଏବଂ 
ରଷିମାନଙ୍କର ଆମ୍ମାଠାରୁ ଆରମ୍ଭ କରି ଆମ୍ଭମାନଙ୍କର ପ୍ରତ୍ୟେକ 
ଆତ୍ମାର ସ୍ଵତଃସିଦ୍ଧ ପ୍ରତ୍ୟୟ । ଏହି ଆମ୍ବପ୍ରତ୍ଯୟର ସ୍ଫାନରେ 
କଣ ବର୍ଭମାନ ସାଧୁଙ୍କ ପଦରେ ପଡ଼ି ନରହିଲେ, ସାଧୁଙ୍କ 
ପଦଧୁଳି ଅଙ୍ଗରେ ନ ବୋଳିଲେ ଏବଂ ଅନ୍ୟ କର୍ତ୍ମକ ଶକ୍ତି 
ସଞ୍ଚାରିତ ନ ହେଲେ ମନୁଷ୍ୟର ବ୍ରହ୍ଲୁଞ୍ଞାନ ଲାଭ ହେବ ନାହି, 
ଏହି ପ୍ରତ୍ୟୟକୁ ହୃଦୟରେ ସ୍ଫାନ ଦେବାକୁ ହେବ ? ଏହି 
ପ୍ରତ୍ୟୟକୁ ଯଦି ହୃଦୟରେ ସ୍ଫରାନ ଦେବାକୁ ହେବ ତେବେ 
ଗାୟତ୍ରୀ ମନ୍ତ୍ରର ମୂଲ୍ୟ ରହେ ନାହିଁ । “ହୃଦା ମନୀଷା 
ମନସାଭିକ୍ୃପ୍ତ” ଅର୍ଥାତ୍‌ ହୃଦ୍‌ଗତ ସଂଶୟରହିତ ବୁଦଵିର ଦ୍ଵାରା 


ନ୍‌ < 
ଞ୍ଛ ଅର୍ଥ - ଲଢ଼ା ପରିତ୍ୟାଗ ଓ ମାସୂର୍ଯ୍ୟ ବିସର୍ଦ୍ନ କରି ଏବଂ ଅହଙ୍କାରରେ ଜଳାଞ୍ଜଳି ଦେଇ ଏକମାତ୍ର ଅନନ୍ତରୂପୀ ଭଗବାନଙ୍କର ଗୁହ୍ୟ ନାମାବଳୀ କୀର୍ତନ 
ଓ ତାହାଙ୍କର ମଙ୍ଗଳମୟ ଲୀଳା ସ୍କରଣପୂର୍ବକ ପୃଥବୀ ପର୍ଯ୍ୟଟନରେ ପ୍ରବୃତ୍ତ ହେଲି; ଏବଂ ସମସ୍ତ ବିଷୟରେ ସ୍ମୃହାଶୂନ୍ୟ ଓ ନିରନ୍ତର ସନ୍ତୁଷ୍ଟ ରହି ଭଗବତ୍‌ 
କୃପାଲାଭ ସମୟକୁ ପ୍ରତୀକ୍ଷା କରି କାଳଯାପନ କରିବାକୁ ଲାଗିଲି । ¬ ଶ୍ରୀ ମନ୍ନାରଦଙ୍କ ବଚନ; 


ଶ୍ରୀମଦ୍ଭାଗବତ ପ୍ରଥମ ସ୍କନ୍ଧର ୬ଷ୍ଠ ଅଧ୍ୟାୟ, ୨୭ଶ ଶ୍ଳୋକ 


୧୯୪ 


ମନନ କଲେ ବ୍ରହ୍ମ ପ୍ରକାଶିତ ହୁଅନ୍ତି, ଏହି ରଷିବାକ୍ୟ ମିଥ୍ୟା 
ହେବ; ଏବଂ ଆଧ୍ଯାମ୍ବିକ ଯୋଗର ଶିକ୍ଷା ଓ ବ୍ରାହ୍ମଧର୍ମ୍ମର ମୂଳ 
ବିଶ୍ଵାସ ବିଧ୍ଵସ୍ତ ଓ ବିପର୍ଯ୍ୟସ୍ତ ହୋଇଯିବ । 


ବ୍ରାହ୍ମଧର୍ମ୍ମର ସତ୍ଯ ଧ୍ରୁବ ସତ୍ଯ । ତାହା ପ୍ରଥମ 
ଯୁଗରେ ଯେପରି ଶେଷ ଯୁଗରେ ମଧ୍ୟ ସେହିପରି । 
ଦ୍ୟୁଲୋକରେ ଯେପରି, ଭୂଲୋକରେ ମଧ୍ୟ ସେହିପରି । 
ଚାହାର ରୂପାନ୍ତର ହୁଏ ନାହିଁ । ତାହା ସୂର୍ଯ୍ୟଙ୍କ ପରି ପ୍ରଦୀପ୍ତ 
ଏବଂ ସାଗର ପରି ଗମ୍ଭୀର । ତାହା ମଧୁମୟ, ପ୍ରାଣମୟ । 
ଏହି ସଚ୍ୟ ଚୁମ ହୃଦୟରେ ଅବିଚଳିତ ରହୁ । ତୁମ ପ୍ରତି ମୋର 
ଶ୍ରୁଭ ଆଶୀର୍ବାଦ । ପ୍ରାର୍ଥନା -କରେ ଯେ ତୁମମାନଙ୍କ ମଧ୍ଯରେ 
ଧର୍ମଗତ ବିଭିନ୍ନତା ତିରୋହିତ ହୋଇ ସାମ୍ୟ ବିରାଜ କରିରହୁ । 
ତୁମେ ସମସ୍ତେ ଏକହ୍ଦଦୟ ଏକପ୍ରାଣ ହୋଇ ସତ୍ୟ ପ୍ରଚାର 
ଦ୍ଵାରା ବ୍ରାହ୍ମଧର୍ମ୍ମର ଗୌରବ ରକ୍ଷାକର ଏବଂ ବ୍ରହ୍ମଯୋଗରେ 
ଯୁକ୍ତ ହୋଇ ଅନନ୍ତ ଉନ୍ନତି ପଥରେ ଆନନ୍ଦରେ ପଦ ନିକ୍ଷେପ 
କର । ଇତି- ୧୭ ପୌଷ ୧୨୯୪ 
ନିତାନ୍ତ ଶୁଭାକାଙ୍ୟ୍ଷିଣଃ 
ଶ୍ରୀ ଦେବେନ୍ଦ୍ରନାଥ ଦେବଶର୍ମଣଃ 


ବିଜୟକୂୃଷ୍ଣଙ୍କ ଉତ୍ତର 
ଓଁ 

ପ୍ରଣତିପୂର୍ବକ ନିବେଦନମ୍‌, 

ମହାଶୟଙ୍କର ପୌଷ ୧୭ ତାରିଖର ଆଶୀର୍ବାଦ ପତ୍ର 
ପାଇ ସନ୍ତୁଷ୍ଟ ଓ ଆପ୍ୟାୟିତ ହେଲି । ଦୁର୍ବଳ ଶରୀରରେ ଏତାଦୃଶ 
ଅନୁଗ୍ରହ ପ୍ରକାଶ ଦ୍ଵାରା ମୋ ପ୍ରତି ଆପଣଙ୍କର ଅବିଚଳିତ 
ସ୍ଵେହର ହିଁ ପରିଚୟ ଦେଇଛନ୍ତି । ପ୍ରାର୍ଥନା କରିବେ 
ଆପଣମାନଙ୍କର ଅନୁଗ୍ରହ ଓ ଆଶୀର୍ବାଦର ଉପଯୁକ୍ତ ରହି 
ଜୀବନରେ ସତ୍ୟସ୍ବରୂପ ବ୍ରାହ୍ମଧର୍ମ୍ମର ପ୍ରଚାର କରିପାରେ । 


ଯାହା ସତ୍ୟ ତାହାହିଁ ବ୍ରାହ୍ମଧର୍ମ୍ନ ମୋର ଏହିପରି ବିଶ୍ଵାସ 


ଏବଂ ଏହି ସତ୍ୟ ମୁଁ ଚରଦନ ପ୍ରଚାର କରିଆସୁଅଛି । 


କୌଣସି ବିଶେଷ ସମୟ ମଧ୍ଯରେ କୌଣସି ସମାଜ 
ବା ବ୍ଯନ୍ତି ଯେଉଁ ସବୁ ସତ୍ଯ ପ୍ରଚାର କରନ୍ତି ତଦତିରିକ୍ତ 
କୌଣସି ନୂତନ ବା ଅପ୍ରକାଶିତ ସତ୍ୟ ଆବିଷ୍କୃତ ହୋଇ 
ନପାରେ ଏହା ବୋଧହୁଏ କେହି ମନେ କରିପାରିବେ 


ଶ୍ରୀ ବିଜୟକୃଷ୍ଣ ଚରିତ 


ନାହିଁ । ବ୍ରାହ୍ମ ସମାଜ ନିକଟରେ ହୁଏତ ବର୍ଭମାନ ମଧ୍ୟ 
ଅନେକଗୁଡ଼ିଏ ସତ୍ୟ ଅପ୍ରକାଶିତ ରହିଛି ଯାହା ସହସ୍ର ସହସ୍ର 
ବର୍ଷ ମଧ୍ଯରେ ବ୍ରାହ୍ମ ସାଧକର ଜୀବନର ମୂଳ ହୋଇ ଠିଆ 
ହେବ । ଆଉ ମୁଁ ଯେଉଁ ପଥରେ ଚାଲୁଛି ତାହା `ରଷିପ୍ରବର୍ଭିତ 
ପଥ; ଅତି ପୁରାକାଳରୁ ତଦବଲମ୍ବନରେ ଅନେକ ମହାପୁରୁଷ 
ମଧ୍ଯ କୃତାର୍ଥତା ଲାଭ କରିଯାଇଛନ୍ତି । ଆପଣଙ୍କର ବ୍ରାହ୍ମଧର୍ମ୍ନ 
ବ୍ୟାଖ୍ୟାନ ଗ୍ରନ୍ଥରେ ମଧ୍ଯ ତାହାର ଅନେକ ଆଭାସ ମିଳେ । 
“ହ୍ଦଦା ମନୀଷା ମନସାଭିକ୍ଲପ୍ତ” ଏହି ଶ୍ଳୋକ ଶିରୋଧାର୍ଯ୍ୟ 
କରି ମୁଁ ବିଶ୍ଵାସ କରେ ଏବଂ ଧୁବସତ୍ୟ ବୋଲି ଜାଣେ ଯେ 
ନିଃସଂଶୟ ବୁଛ୍ଦିଯୋଗରେ ମନନ କଲେ ବ୍ରହ୍ମ ପ୍ରକାଶ ଓ 
ଲାଭ ହୁଏ; କିନ୍ତୁ ବୁଛ୍ଧିର ଅସଂଶୟତା ଲାଭ ଅନାୟାସସାଧ୍ଯ 
ନୁହେଁ । ସେଥୁପାଇଁ ( ଉପାୟ ଅବଲମ୍ବନ କରିବାକୁ ହେବ | 
ତାହା ନ ହେଲେ ଧର୍ମ୍ନ ପ୍ରଚାରର ଓ ଉପଦେଶର ଆବଶ୍ୟକତା 
ରହେ ନାହିଁ । ମନର ସେହି ଅବସ୍ଥା ଲାଭ ନିମିତ୍ତ ବିବିଧ 
ଉପାୟ ଥାଇପାରେ; ଯେ ଯହିରେ ଫଳ ଲାଭ କରନ୍ତି ସେ 
ତାହା ଅବଲମ୍ବନ କରନ୍ତୁ । ମୁଁ ଏପରି କଥା କହେ ନାହିଁ ଯେ 
ମୋ ପ୍ରଣାଳୀ ଛଡ଼ା ଅନ୍ୟ ପ୍ରଣାଳୀ ନାହିଁ । କିନ୍ତୁ ଯେଉଁ ଉପାୟ 
ମୋର ବ୍ରହ୍ମଯୋଗ ଲାଭ ପକ୍ଷରେ ମୋତେ ସାହାଯ୍ୟ କରିଅଛି 
ବା କରିବ ତାହା ମୋର ପ୍ରାଣର ବସ୍ତୁ, ଅତି ଆଦରର ଧନ | 
ସେହି ଧନର ମର୍ଯ୍ୟାଦା ବୁଝିପାରେ ମୋତେ ଏହି ଆଶୀର୍ବାଦ 
କରନ୍ତୁ । ଧର୍ମ୍ସସାଧନର ଉପାୟ ସମ୍ବନ୍ଧରେ ବ୍ରାହ୍ଲଧର୍ମ୍ମ ଗ୍ରନ୍ୁରେ 
ମଧ୍ଯ ଏହିପରି ଉପଦେଶ ଦେଖବାକୁ ପାଏ- “ ତଦ୍ବିଜ୍ଞାନାର୍ଥଂ 
ସ ଗୁରୁମେବାଭିଗଚ୍ଛେତ୍‌ । ତସ୍ମୈ ସ ବିଦ୍ଵାନୁପସନ୍ନାୟ ସମ୍ୟକ୍‌ 
ପ୍ରଶାନ୍ତଚିତ୍ତାୟ ଶମାନ୍ଵିତାୟ । ଯେନାକ୍ଷରଂ ପୁରୁଷଂ ବେଦ ସତ୍ୟଂ 
ପ୍ରୋବାଚ ତାଂ ତତ୍ତ୍ଵ ତୋ ବ୍ରହ୍ନବିଦ୍ୟାଂ ।” ଏଥୁରୁ ସ୍ପଷ୍ଟ 
ଦେଖାଯାଏ ସଦ୍‌ଗୁରୁଙ୍କ ସନ୍ହିଧାନରେ ଉପସ୍ସ୍ତ ହୋଇ 
ଧମ୍ମୋପଦେଶ ଗ୍ରହଣ କରିବାକୁ ହିଁ ହେବ । ପୌଭଳିକ ଧର୍ମ୍ନ 
ବିଶ୍ଵାସୀ ଲୋକମାନଙ୍କୁ ଗ୍ରହଣ କରିବା ସମ୍ବନ୍ଧରେ ଯାହା 
ଲେଖୁଛନ୍ତି ତତ୍‌ସମ୍ବନ୍ଧରେ ମୋର ବକ୍ତବ୍ୟ ଏହି ଯେ 
ବ୍ରାହ୍ମସମାଜରେ ଏପରି ଲୋକଙ୍କର ଆଧ୍ଵକ୍ୟ, ଯେଉଁମାନେ 
ବ୍ରାହ୍ମମତରେ ଧର୍ମ୍ମଚର୍ଯ୍ୟା କରନ୍ତି ଅଥଚ ନିଜ ନିଜ ବିଶ୍ଵାସର 
ବିରୁଦ୍ଧ ପୌତ୍ତଳିକ ଅନୁଷ୍ଠାନ କରିଥାନ୍ତି । ସେମାନଙ୍କ ଅପେକ୍ଷା 
ସରଳବି ଶ୍ବାସୀ, ସାକାରୋପାସକଙ୍କ ଅବସ୍ପୁ। ମୁଁ ଶ୍ରେଷ୍ଠ 


ପୂର୍ବବଙ୍ଗ ବ୍ରାହ୍ମସମାଜ ତ୍ୟାଗ ଓ ଭ୍ରମଣ 


ମନେକରେ । ଆଉ, ପ୍ରକୃତ ବସ୍ତୁ ଲାଭ କଲେ 
ଯେତେବେଳେ ସବୁପ୍ରକାର ପଦ୍ଧତି ଓ ସାମ୍ପ୍ଦାୟିକତା 
ସର୍ପକକ୍ଷବତ୍‌ ସ୍ବତଃ ସ୍କଳିତ ହୋଇପଡ଼େ, ସେତେବେଳେ 
ଧର୍ମ୍ମଜୀବନର ପ୍ରାରମ୍ଭରେ ଆଚାରଗତ ପାର୍ଥକ୍ୟ ଅଛି ବୋଲି 
ଯେ କାହାକୁ ପରିତ୍ୟାଗ କରିବାକୁ ହେବ ମୁଁ ଏପରି ମନେ 
କରେ ନାହିଁ; ଏବଂ ପ୍ରାଣର ଅବସ୍କା ପ୍ରତି ଦୃଷ୍ଟ ନ ରଖୁ 
ସହସା ତାହାର ଗ୍ରହଣ ଶକ୍ତିର ଅତୀତ ଯେଉଁ ସତ୍ୟ ତାହା 
ସମ୍ବନ୍ଧରେ ପ୍ରଚାର କଲେ ତାହାର ହିତ ଅପେକ୍ଷା ଅନିଷ୍ଟର 
ହିଁ ଅଧ୍ନକ ସମ୍ଭାବନା; ଏବଂ ମୋର ଏହି ବିଶ୍ଵାସ ଯେ ରଷିଗଣ 
ମଧ୍ଯ ଅଧ୍ଵକାରୀ ଭେଦରେ ଧର୍ମ୍ନ ଗ୍ରହଣର ବିଭିନ୍ନ ଉପାୟ 
ନିର୍ଦ୍ଦେଶ କରିଯାଇଛନ୍ତି । 


ମୂ ଅନନ୍ତ ଜୀବନରେ ଅନନ୍ତସତ୍ତା ଲାଭ କରି 


ସାର୍ବଭୌମିକ ବ୍ରାହ୍ଲଧମ୍ମ୍ନ ପ୍ରଚାର କରିପାରେ, ଆପଣଙ୍କ . 


ପଦପ୍ରାନ୍ତରେ ବିନୀତ ଭାବରେ ଏହି ଆଶୀର୍ବାଦ ପ୍ରାର୍ଥନା । 


ଯୋଗସାଧନ” ନାମରେ ଖଣ୍ଡିଏ ପୁସ୍ତିକା ପ୍ରେରିତ 
ହେଲା । କାହାରି ଦ୍ଵାରା ଏହା ପଢ଼ାଇ ଶ୍ରବଣ କଲେ ମୋର 
ମତାମତ ସମ୍ପର୍କରେ ଅନେକ ବିଷୟ ଆପଣ ଜାଣିପାରିବେ । 


ଢ଼ାକା ୧୨୯୪ ସନ 
୨୦ ପୌଷ 


ମହତ୍ଷିଙ୍କର ଦ୍ବିତୀୟ ପତ୍ର 


ପ୍ରଣତ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ସ୍ଵେହାତ୍ସଦେଷୁ, 


ତୁମର ପୌଷ ୨ ୦ ଦିବସର ପତ୍ର ପାଇ ଅତୀବ ସନ୍ତୁଷ୍ଟ 
ହୋଇଅଛି । ତୁମେ ବହୁ ଅନ୍ବେଷଣ ଓ ସାଧନ କରିଛ। ଯାହା 
ସତ୍ୟ ବୋଲି ତୁମର ପ୍ରତୀତି ହୋଇଛି ତାହା ତୁମେ ଚିରଦିନ 
ବ୍ରାହ୍ମସମାଜରେ ପ୍ରଚାର କରିଆସିଛ । ତୁମେ ଅବଶ୍ୟ ଅବଗତ 
ଅଛ ଯେ ସମସ୍ତ ଯୋଗ ଅପେକ୍ଷା ଅଧ୍ୟାମ୍ବଯୋଗ ଆମ୍ରଜ୍ଞାନୀ 
. ବ୍ରାହ୍ମଙ୍କ ପକ୍ଷରେ ନିତାନ୍ତ ଶ୍ରେୟସ୍କର । ତୁମ ପ୍ରତି ମୋର ଏହି 
ଅନୁରୋଧ, ବ୍ରାହ୍ମମାନଙ୍କ ଏହି ଯୋଗ ଶିକ୍ଷା ଦିଅ, 
ବ୍ରାହ୍ମସମାଜର ହିତ ସାଧନ କର । ଯଦି ଜ୍ୟୋତିର୍ବିଦ୍ୟା ପ୍ରଭୃତି 
ଅପରାବିଦ୍ୟା ଶିକ୍ଷା ନିମିତ୍ତ ଆଚାର୍ଯ୍ୟ ଆବଶ୍ୟକ ହୁଅନ୍ତି, ତେବେ 
କଣ ସର୍ବୋକୃଷ୍ଣ ବ୍ରହ୍ମବିଦ୍ୟା ନିମିଭ ଆଚାର୍ଯ୍ୟ ଆବଶ୍ୟକ ହେବ 


୧୯୫ 


ନାହିଁ ? ଏପରି କେବେହେଁ ହୋଇ ନ ପାରେ | ନିପୁଣରୁପେ 
ବ୍ରହ୍ମଜ୍ଞାନ ଶିଖୁବାକୁ ହେଲେ ବିଦ୍ଵାନ ଗୁରୁ ନିତାନ୍ତ ଆବଶ୍ୟକ । 
ଅତଏବ ବ୍ରାହ୍ଲଧର୍ମ୍ନ ଗ୍ରନ୍ଗରେ ଏହି ଉପଦେଶ ଅଛି, “ ତଦ୍‌ 
ବିଜ୍ଞନାର୍ଥଂ ଗୁରୁମେବାଭିଗଚ୍ଛେତ୍‌ |” ସଦ୍‌ଗୁରୁଙ୍କ ନିକଟରୁ 
ଶିକ୍ଷାବ୍ୟତୀତ ତାଙ୍କ ପାଦରେ ପଡ଼ିରହିବା, ପ୍ରସାଦ ଗ୍ରହଣ ପ୍ରଭୃତି 
କାର୍ଯ୍ୟର କିଛି ହିଁ ମୂଲ୍ୟ ନାହିଁ । ଏହା କେବେ ଧର୍ମ୍ମସାଧନର 
ଉପାୟ ନୁହେଁ, ସଦ୍‌ଗୁରୁଙ୍କ ନିକଟରୁ ଶିକ୍ଷାଲାଭ କରିବା 
ଏକମାତ୍ର ଉପାୟ । 


ପୌଭଳିକକୁ ନିରାକାର ବ୍ରହ୍ମୋପାସକ କରି ବାହିଁ 
ବ୍ରାହ୍ଲଧର୍ମ୍ମ ପ୍ରଚାରର ମୁଖ୍ୟ ଉଦ୍ଦେଶ୍ୟ । ପୌତ୍ତଳିକକୁ ତାହାର 
ଭ୍ରାନ୍ତି ବୁଝାଇଦେଇ ବ୍ରହ୍ମଜ୍ଞାନର ଉପଦେଶ ପ୍ରଦାନ କର । 
କିନ୍ତୁ ଏକଥା କହନାହିଁ ଯେ, “ ଯାହାଙ୍କର ଯାହା ବିଶ୍ବାସ ସେ 
ତାହାହିଁ ସରଳ ଭାବରେ ସାଧନ କରନ୍ତୁ, ସମୟରେ ସତ୍ୟଲାଭ 
କରିବେ ।” ଏକଥା କହିଲେ ସମୟକୁ ହିଁ ପ୍ରାଧାନ୍ୟ 
ଦିଆହେଲା; ଆଚାର୍ଯ୍ୟକର୍ରୂକ ଉପଦେଶର ମଧ୍ଯ ଆବଶ୍ୟକତା 
ରହେ ନାହିଁ । ଏପରି ବାକ୍ଯଦ୍ବାରା ନିରାକାର, ନିର୍ବିକାର 
ବ୍ରହ୍ମଜ୍ଞାନ ପ୍ରତି ବ୍ରହ୍ମ ଜିଜ୍ଞାସୁର ଚୈତନ୍ଯ ଉଦ୍ରେକ କରିବା 
ଦୂରେ ଥାଉ, ବରଂ ତଦ୍‌ବିରୁଦ୍ଧ ସାକାର ଦେବଦେବୀଙ୍କ ପ୍ରତି 
ତାହାର କୁସଂସ୍କାରକୁ ଦୃଢ଼ କରିଦିଆହୁଏ । ଅତଏବ ଏଥୂୁପ୍ରତି 
ସାବଧାନ ରହି ତୁମେ ବ୍ରାହ୍ମଧର୍ମ୍ମର ସେବାରେ ଯେପରି ମନପ୍ରାଣ 
ଦେଇ କର୍ମ୍ନ କରୁଛ ସେହିପରି କରି ବ୍ରାହ୍ମସମାଜର ହିତ ସାଧନ 
କରୁଥାଅ । ଇତି - ପୌଷ ୨୬ଦିନ 

ନିତାନ୍ତ ଶୁଭାକାଙ୍କ୍ଷୀ: 
ଶ୍ରୀ ଦେବେନ୍ଦ୍ରନାଥ ଦେବଶର୍ମ୍ନା । 


ଏହ ପତ୍ରର ଉତ୍ତର ବିଜୟକୃୃଷ୍ଣ ଦେଇଥୁଲେ କି ନାହିଁ, 

ଜଣାନାହିଁ । ଯଦି ଦେଇଥ୍ଵବେ ତାହା ପ୍ରକାଶିତ ହୋଇନାହିଁ । 
କିନ୍ତୁ ସେ ଆଉ ବ୍ରାହ୍ମସମାଜରେ ପ୍ରବେଶ କରିନାହାନ୍ତି । ସମାଜ 
ସହିତ ତାଙ୍କର ସମ୍ପର୍କ ଚିରକାଳ ପାଇଁ ଛିନ୍ନ ହୋଇଗଲା । 
କିନ୍ତୁ ବିଜୟକୃଷ୍ଣ ଅନେକବାର ସ୍ପଷ୍ଟ ଘୋଷଣା କରିଛନ୍ତି, ସେ 
ସତ୍ୟସ୍ଵରୂପ ବ୍ରାହ୍ମଧର୍ମ୍ମ ଯାବଜ୍ଜୀବନ ପ୍ରଚାର କରିବେ । ଏହି 
ବ୍ରାହ୍ମଧର୍ମ୍ନ ବ୍ରାହ୍ମସମାଜର ବ୍ରାହ୍ମଧର୍ମ୍ମ ନୁହେଁ । ବ୍ରାହ୍ମସମାଜର ଧର୍ମ୍ନ 
ରାମମୋହନଙ୍କଠାରୁ ଆରମ୍ଭ କରି ସାଧାରଣ ବ୍ରାହ୍ମ୍‌ସମାଜରୁ 
ଧର୍ମ୍ମ ପର୍ଯ୍ୟନ୍ତ କେତେ ରୂପାନ୍ତର ଗ୍ରହଣ କରିଛି, ତାହା ଲକ୍ଷ୍ୟ 


୧୯୬ 


କଲେ ପ୍ରତୀୟମାନ ହୁଏ ଯେ ରାମମୋହନଙ୍କ ପ୍ରବର୍ଭିତ ଧର୍ମ 
ଶାଙ୍କର ଅଦ୍ବୈତବାଦମୁଳକ ନିର୍ଗୁଣ ଏକେଶ୍ଵରବାଦ ଉପରେ 
ପ୍ରତିଶ୍ଚିତ ଥିଲା। ଏହା ପରିବଭିତ ହୋଇ ଉପନିଷଦର ସଗୁଣ 
ନିରାକର ଇଶ୍ଵ ରବାଦରେ ପରି ଣତ ହେଲା; ' ବେଦାନ୍ତ 
ପ୍ରଚିପାଦିତ ସଚତ୍ୟଧର୍ମ୍” ସ୍ଫରାନରେ ହେଲା ` ବ୍ରାହ୍ମଧର୍ମ୍ମ' । ଶାସ୍ତ୍ର 
ଓ ଯୁଲ୍ତିର ସମନ୍‌ ୟରେ ରାମମୋହନ ଯେଉଁ ଧର୍ମ୍ନର 
ଚତ୍କ୍ଵମୀମାଂସା କରିଥଲେ, ଦେବେନ୍ଦ୍ରନାଥ ତାହା ପରିତ୍ଯାଗ 
କରି କେବଳ ଆତମ୍ମପ୍ରଚ୍ୟୟ ଉପରେ ବ୍ରାହ୍ମଧର୍ମ୍ନକୁ ପ୍ରତିଷ୍ଠିତ 
କଲେ । କିନ୍ତୁ ଏହି ଆତ୍ମପ୍ରତ୍ୟୟକୁ ଫରାସୀର କାର୍ଭେଜିୟାନ 
ଦର୍ଶନରୁ ଗ୍ରହଣ କରି ଏବଂ ଏହି ଦାର୍ଶନିକ ଭିଭି ଉପରେ 
ସଗୁଣବ୍ରହ୍ମବାଦମୁଳକ ଉପନିଷଦବାକ୍ୟଗୁଡ଼ିକକୁ ଆହରଣ କରି 
ବ୍ରାହ୍ମଧର୍ଗ୍ମ ନିର୍ମାଣ କଲେ । “ ଆତ୍ମତତ୍ତ୍ଵବିଦ୍ୟାଂ ନାମକ ଗ୍ରନ୍ଦରେ 
ସେ ଶାଙ୍କର ଅଦ୍ବୈତବାଦକୁ ଖଣ୍ଡନ କରିବାକୁ ଚେଷ୍ଟା 
କରିଛନ୍ତି । କେଶବଚନ୍ଦ୍ରଙ୍କର ଖ୍ରୀଷ୍ଟପ୍ରୀତି ଥିଲେ ସୁଦ୍ଧା ସେ 
ସ୍କ୍‌ଟଲ୍ୟାଣ୍ଡ ଦାର୍ଶନିକଙ୍କର “ସହଜଜ୍ଞାନ” ଉପରେ ହି ତାଙ୍କ 
ନବବିଧାନ ବ୍ରାହ୍ମଧର୍ମ୍ମର ପ୍ରତିଷ୍ଠା କଲେ । କେଶବଚନ୍ଦ୍ରଙ୍କଠାରୁ 
ବିଛିନ୍ନ ସାଧାରଣ ବ୍ରାହ୍ମସମାଜରେ ଯେଉଁ ଧର୍ମ୍ମର ପରିଚୟ 
ଆମେ ପାଉ ତାହାର ଭିଭି ଜର୍ମାନୀର ହେଗେଲ ଦର୍ଶନର 
ଇଂରେଜି ଅନୁବାଦ । ଏହି ଧର୍ମ୍ମତରଙ୍ଗର ପୁରୋଭାଗରେ 
ଫେନିଳ ବେଦାନ୍ତର କଳକଳ ଧ୍ଵନି ଥ୍ଲେ ସୂଦ୍ଧା 
ଦେବେନ୍ଦ୍ରନାଥ, କେଶବଚନ୍ଦ୍ରଙ୍କର ଓ ସାଧାରଣ ବ୍ରାହ୍ମସମାଜର 
ବ୍ରାହ୍ମଧର୍ଜ୍ପର ଭିଭି ଯଥାକ୍ରମେ ଫରାସୀ, ସ୍ବଟଲାଣ୍ଡ, ଜର୍ମାନୀ ଓ 
ଇଂଲଣ୍ଡରୁ ସଂଗ୍ରହ କରାହୋଇଛି । କିନ୍ତୁ ବିଜୟକୃ ଷ୍ଣଙ୍କର 
ବ୍ରାହ୍ମଧର୍ମ୍ମ ରଷିପ୍ରଣୀତ ଶାସ୍ତ୍ର ଉପରେ ପ୍ରତିଶ୍ଚିତ । ତେଣୁ ସେ 
ରଷିପ୍ରଣୀତ ଶାସ୍ତ୍ରର ସତ୍ୟତା ଉପଲବ୍‌ଧ୍ବ କରି ବ୍ରହ୍ମସଭାର କଳିତ 
ଧର୍ମ୍ମକୁ ଅବଲୀଳାକ୍ରମେ ଅଗ୍ରାହ୍ୟ କରି ଚାଲିଗଲେ । ବ୍ରହ୍ମଙ୍କ 
ସ୍ଵରୂପ ତାଙ୍କ ନିକଟରେ ଶ୍ରୀ ଚୈତନ୍ୟ ଚରିତାମ୍ପୃତ ଅନୁସାରେ- 


“ ବ୍ରହ୍ମ ଶବଦ୍ଦେ ମୁଖ୍ୟ ଅର୍ଥେ କହେ ଭଗବାନ । 
ଚିଦୈଶ୍ଵର୍ଯ୍ୟ ପରିପୂର୍ଣ ଅନୂର୍ଦ୍ବ୍‌ ସମାନ ॥ 
ତୀହାର ବିଭୂତି ଦେହ ସବ ଚିଦାକାର । 
ଚିଦ୍‌ବିଭୂତି ଆଚ୍ଛାଦି ତାରେ କହେ ନିରାକାର ॥ 
ଚିଦାନନ୍ଦ ଦେହ ତାଁର ସ୍ଫ୍ରାନ ପରିବାର । 


ତୀରେ କହେ ପ୍ରାକୃତ ସତ୍ତ୍ଵେର ବିକାର ॥ 


ଶ୍ରୀ ବିଜୟକୃଷ୍ଣ ଚରିତ 


ଏହି ବ୍ରହ୍ମଙ୍କୁ ଲାଭ କରିବା, ପ୍ରତ୍ୟକ୍ଷ କରିବା, ସମ୍ଭୋଗ 
କରିବା, ତାଙ୍କର ବ୍ରାହ୍ଲଧର୍ମ୍ମ । ଉପାୟ- ଭକ୍ତି: ପ୍ରୟୋଜନ- 
ପ୍ରେମ, ପଞ୍ଚମ ପୁରୁଷାର୍ଥ । | 


“ବୃହଦ୍‌ବସ୍ତୁ ବ୍ରହ୍ମ କହି ଶ୍ରୀ ଭଗବାନ୍‌ । 
ଷଡ଼୍‌ବିଧ ଏଶଵର୍ଯ୍ୟପୂର୍ଣ ପରତତ୍ବ ଧାମ ॥ 
ସ୍ଵରୂପ ଏଶ୍ଵର୍ଯ୍ୟ ତାର ନାହିଁ ମାୟାଗନ୍ଧ । 
ସକଲ ବେଦେର ଭଗବାନ୍‌ ସେ ସମ୍ବନ୍ଧ ॥ 
ତୀରେ ନିର୍ବିଶେଷ କହି ଚିଚ୍ଛକ୍ତି ନାମାନି । 
ଅର୍ଦସ୍ଵରୂପ ନା ମାନିଲେ ପୂର୍ଣ୍ତା ହୟ ହାନି ॥ 
ଭଗବାନ୍‌ ପ୍ରାପ୍ର ହେତୁ ଯେ କରି ଉପାୟ । 
ଶ୍ରବଣାଦି ଭକ୍ତି କୃଷ୍ଣପ୍ରାପ୍ତର ସହାୟ ॥ 
ସେଇ ସର୍ବ ବେଦେର ଅଭିଧେୟ ନାମ । 
ସାଧନ ଭକ୍ତତେ ହୟ ପ୍ରେମେର ଉଦ୍‌ଗମ ॥ 
କୃଷ୍ଣେର ଚରଣେ ଯଦି ହୟ ଅନୁରାଗ । 
କୃଷ୍ଣବିନୁ ଅନ୍ୟତ୍ର ତାର ନାହିଁ ରହେ ରାଗ ॥ 
ପଞ୍ଚମ ପୁରୁଷାର୍ଥ ସେଇ ପ୍ରେମ ମହାଧନ । 
କୃଷ୍ଣେର ସାଧୁର୍ଯ୍ୟରସ କରାୟ ଆସ୍ଵାଦନ ॥ 


ଗୋସ୍ଵାମୀ ପ୍ରଭୁ ଏକରାମପୁରରେ ଅବସ୍ଥାନ କରୁଥାନ୍ତି । 
ଦିନେ ପ୍ରତାପଚନ୍ଦ୍ର ମଜୁମଦାର ଓ ଆନନ୍ଦମୋହନ ବସୁ 
ମହାଶୟ ଦ୍ବୟ ତାଙ୍କ ସହିତ ସାକ୍ଷାତ୍‌ କରିବାକୁ ଆସିଲେ । 
ସେମାନଙ୍କ ସହିତ ଧର୍ମ୍ନାଳାପ ହେଉଁ ହେଉଁ ଗୋସ୍ଵାମୀ ପ୍ରଭୁ 
କହିଲେ, “ଯଦି ଯଥାର୍ଥ କିଛି ଚାହାନ୍ତି, କୁତର୍କ ଛାଡନ୍ତୁ 
ଶ୍ରୀ ଚୈତନ୍ୟ ଚରିତାମୂତ, ଶ୍ରୀ ଚୈତନ୍ଯ ଭାଗବତ ଓ 
ଗୀତା ପ୍ରଭୂତି ପାଠ କରନ୍ତୁ ।” 


ଦିନେ ବାଗ୍‌ଚି ମହାଶୟ ଓ ଶ୍ରୀଧର ଘୋଷ ସୂତ୍ରାପୁର 
ବଜାରକୁ ଯାଇ ଦେଖଲେ ଯେ ଶ୍ରୀହଟ୍ଟ ନିବାସୀ ଜଣେ ଅନ୍ଧ 
ତାଙ୍କ ବୃଦ୍ଧା ପିଉସୀଙ୍କ ସହିତ ଗୋଟିଏ ଦୋକାନରେ ସୁମଧୂର 
କୀର୍ଭନ କରୁଛନ୍ତି । ଗୋସ୍ଵାମୀ ପ୍ରଭୁଙ୍କୁ କୀର୍ତନ ଶୁଣାଇବାକୁ 
ସେହି ଅନ୍ଧ ସମ୍ମତ ହେବାରୁ ବାଗ୍‌ଚି ମହାଶୟ ତାଙ୍କ ସହିତ. 
ଗୋସ୍ଵାମୀ ପ୍ରଭୁଙ୍କ ନିକଟରେ ଉପସ୍ଥିତ ହେଲେ । ଗୋସ୍ଵାମୀ 
ପ୍ରଭୁ ଗାନ ଶୁଣି ଏତେଦୂର ମୁଗ୍ଧ ହେଲେ ଯେ ତାଙ୍କୁ 
ପଚାରିଲେ, “ ଆପଣ ଅଭିସାରରୁ ଆରମ୍ଭ କରି କୁଞ୍ଜଭଙ୍ଗ 
ପର୍ଯ୍ୟନ୍ତ ସାତଦିନ ପାଲା ଗାନ କରିପାରିବେ ?” ଅନ୍ଧବାବାଜି 


ପୂର୍ବବଙ୍ଗ ବ୍ରାହ୍ମସମାଜ ତ୍ୟାଗ ଓ ଭ୍ରମଣ 


କହିଲେ, “ ମୋର ପିଉସୀ ଶିରୀପାଳିଆ ହୋଇ କରତାଳ 
ବଜାଇବେ; ମୋ ଦ୍ଵାରା ଖୋଳ ଚଳିଯିବ । ଆଉ ଦୁଇତିନିଜଣ 
ପାଳିଆ ହେଲେ ଭଲ ହୁଅନ୍ତା ।” ବହୁତ ପାଳିଆ ବାହାରି 
ପଡ଼ିଲେ । ଗୋସ୍ଵାମୀ ପ୍ରଭୁ ପାଞ୍ଜ ଦେଖୂ କହିଲେ, “ ଅଦ୍ୟ 
ପୌଷ ପୂର୍ଣ୍ମା; ଶ୍ରୀମଦ୍‌ ଅଦ୍ବୈତ ପ୍ରଭୁଙ୍କର ଆବିର୍ଭାବ ଉପଲକ୍ଷେ 
ଧୁଲଟ ଉସ୍ବବର ଅଧ୍ବାସ ହେବ । କାଲି ପ୍ରାତଃକାଳରୁ ସପ୍ତମୀ 
ତିଥ୍ ପର୍ଯ୍ୟନ୍ତ ସପ୍ତଦିନ ବ୍ୟାପୀ ଯେତେଦୂର ସମ୍ଭବ ଦିବାରାତ୍ର 
କୀର୍ଭନ ହେବ । ତତ୍‌ପର ଦିନ ନଗରକୀର୍ଭନ କରି ଧୁଲଟ୍‌ 
ସମାପନ କରିବାକୁ ହେବ ।” ମାଘୀ ଶୁକ୍କା ସପ୍ତମୀ ତିଥ୍ନ 
ବୈଷ୍ଣବ ଜଗତର ଏକ ସ୍ଵରଣୀୟ ଦିନ । ମହାବିଷ୍ଣୁଙ୍କର 
ଅବତାର ବୋଲି ଯାହାଙ୍କର ପ୍ରସିଛି ଏବଂ କଳିଯୁଗର 
ଭଗବଦ୍‌ବିମୁଖ ଲୋକଙ୍କର ଦୁର୍ଦ୍ଦଶା ଦର୍ଶନରେ ବ୍ୟଥୁତ ହୋଇ 
ଯେ ଭଗବାନଙ୍କୁ ଅବତୀର୍ଣ୍ର କରାଇବାଲାଗି ଅନଶନରେ 
ଗଙ୍ଗାତୀରରେ ଉପବେଶନପୂର୍ବକ ଗଙ୍ଗାଜଳ ତୁଳସୀ ଅର୍ପଣ 
କରି ତାଙ୍କର ଆବାହାନ କରିଥିଲେ ସେହି ବୈଷ୍ଣବଜଗତର 
ସମ୍ରାଟ୍‌ ଶ୍ରୀମଦ୍‌ ଅଦ୍ବୈତପ୍ରଭୁ ଏହି ଶୁଭତିଥୁରେ ଅବତୀର୍ଣ୍ର 
ହୋଇଥୁଲେ ବୋଲି ଏହି ଉପଲକ୍ଷରେ ଶାନ୍ତିପୂରରେ 
ମହାମହୋସ୍ୁବ ହୋଇଥାଏ । ବୈଷ୍ଣବମାନେ ସର୍ବତ୍ର ଏହି 
ଉସୂବ ମହାସମାରୋହରେ ପାଳନ କରିଥାନ୍ତି । ନଗରକୀର୍ତନ 
ପରେ ଭକ୍ତଗଣ ଆନନ୍ଦରେ ଆମ୍ବହରା ହୋଇ ପରସ୍ପର ପ୍ରତି 
ଧୁଳି ନିକ୍ଷେପ କରିଥାନ୍ତି ବୋଲି ଏହି ଉସ୍ସବର ନାମ ଧୂଲଟ୍‌ 
ଉତ୍ସବ ହୋଇଅଛି । 


ପରଦିନ ଅନ୍ଧ ବାବାଜିଙ୍କର କୀଉ୍ତନ ଆରମ୍ଭ ହେଲା । 
ଏତେ ଲୋକ ସମାଗମ ହେଲା ଯେ ଦାଣ୍ଡ, ବାରଣ୍ଡା, ରାସାରେ 
ସର୍ଷପ ପ୍ରମାଣ ସ୍ତ୍ରାନ ରହିଲା ନାହିଁ । ସମସ୍ତେ କୀର୍ଭନ ଶୁଣିବାକୁ 
ଏତେ ବ୍ୟାକୁଳ ଯେ କୀର୍ଭନ ଶେଷ ନହେବା ପର୍ଯ୍ୟନ୍ତ କେହି 
ସ୍ଫରାନରୁ ଉଠନ୍ତି ନାହିଁ । ମଧ୍ଯେ ମଧ୍ଯେ ଗୋସ୍ଵାମୀପ୍ରଭୂ 
ଭାବାବେଶରେ ଏପରି ଉଦ୍ଦଣ୍ଡ ନୃତ୍ୟ ଓ ହରିଧ୍ଵନି କରନ୍ତି ଯେ 
ସମସ୍ତେ ଆନନ୍ଦରେ ଉନ୍ମତ୍ତ ହୋଇପଡ଼ନ୍ତି । ସପ୍ତାହବ୍ୟାପୀ 
ଏହିପରି ଅହୋରାତ୍ର୍‌ ସଂକୀର୍ଭନ ଚାଲିଥିଲା । ଛୋଟ ଛୋଟ 
ବାଳକମାନେ ମଧ୍ଯ ଏପରି ବିଭୋର ହୋଇପଡ଼ନ୍ତି ଯେ 
ସେମାନଙ୍କର ବାହ୍ୟଜ୍ଞାନ ଲୁପ୍ତ ହୋଇଯାଏ । କେତେକଙ୍କର 
କେତେଦିନ ପର୍ଯ୍ୟନ୍ତ ଏକପ୍ରକାର ଭାବାବେଶ ରହିଯାଇଥିଲା । 


୧୯୭ 


ଏହି ଉତ୍ସବରେ ଗୋସ୍ଵାମୀପ୍ରଭୁ ତାଙ୍କର ପ୍ରେମ ଓ ମହାଭାବର 
ଆବରଣ ଉନ୍ମୋଚନ କରି ନିଜର ଲୋକୋତ୍ତର ଶକ୍ତ 
ପ୍ରଭାବରେ ଜନସାଧାରଣଙ୍କ ମଧ୍ଯରେ ସଞ୍ଚାରିତ କରିଥୁଲେ । 


ଅଷ୍ଟମୀର ପ୍ରାତଃକାଳରେ ନଗରକୀର୍ଭନ ବାହାରିଲା । 
ଗୋସ୍ବାମୀପ୍ରଭୂ ରାସ୍ତାକୁ ଆସି ବାବାଜି ମହାଶୟଙ୍କୁ 
ନଗରସଂକୀର୍ତନ କରିବାକୁ କହିଲେ- 


“ହରି ବଲ୍ବ ମୁଖେ 
ଯାବ ସୁଖେ ବ୍ରଜଧାମ । 
କଲିତେ ତାରକବଚ୍ଛହ୍ନ ହରିନାମ । ” 


ଏହି ଗାନ ଗାଇ ଗାଇ ମୂଦଙ୍ଗ ଓ କରତାଳ ସହିତ 
ଗୋସ୍ଵାମୀପ୍ରଭୁଙ୍କ ସଙ୍ଗରେ ସମସ୍ତେ ରାଜପଥରେ ଚାଲିଲେ ।! 
ଅନେକଗୁଡ଼ିଏ କୀର୍ଭନର ଦଳ ଆସି ନଗରସଂକୀର୍ଭନରେ 
ଯୋଗ ଦେଲେ । ରାଜପଥ ଲୋକାରଣ୍ୟ । ଯେଉଁ ଭକ୍ତିପ୍ରବାହ 
ଏ ପର୍ଯ୍ୟନ୍ତ ବ୍ରାହ୍ମସମାଜ ଗଣ୍ଡ ଶୈଳ ମଧ୍ଯରେ ଆବଦ୍ଧ ଥୁଲା 
ତାହା ହରିକୀର୍ତନ ଓ ଖୋଳ କରତାଳର ଧ୍ଵନି ମଧ୍ୟଦେଇ 
କଳକଳ ନାଦରେ ସମସ୍ତ ଅଞ୍ଚଳ ପ୍ଲାବିତ କରିଦେଲା । 
ଗୋସ୍ବାମପ୍ରଭୂଙ୍କର ହାବ, ଭାବ ଓ ଅବଶ ଅଙ୍ଗରେ 
ଭୁବନମୋହନ ମୁଭି ଦର୍ଶନ କରି ଦର୍ଶକମାନଙ୍କ ମଧ୍ଯରେ କି 
ଭାବୋନ୍କାଦ ଜାଗରିତ ହୋଇଉଠିଲା ତାହା ବର୍ଣ୍ଣନାତୀତ । 
ଗୋସ୍ଵାମୀପ୍ରଭୁଙ୍କ ଶିଷ୍ୟ ଗୋଟିଏ ଚତୁର୍ଦ୍ଦଶବର୍ଷୀୟ ବାଳକ 
ସଂକୀର୍ଭନ ମଦିରା ପାନରେ ଏପରି ଉନ୍ମତ୍ତ ହୋଇଥଲା ଯେ 
କୃଷ୍ଣ ବିରହରେ “ ହା କୃଷ୍ଣ”, “ହା କୃଷ ବୋଲି କହି କିଛି 
ଦିନ ଚାରିଆଡ଼େ ବୁଲିବାକୁ ଲାଗିଲା । 

ଏହି ଉସୁବ ମଧ୍ଯରେ ବ୍ରାହ୍ମସମାଜର ମାଘୋସୁବ 
ପଡ଼ିଲା । ବହୁ ସ୍ଫାନରୁ ଅନେକ ବ୍ରାହ୍ମ ଢ଼ାକାରେ ଉପସ୍ଥିତ 
ହେଲେ । ସେମାନଙ୍କ ମଧ୍ଯରୁ କେତେକ ଦିନେ ଉପାସନା 
କରିବାପାଇଁ ଗୋସ୍ଵାମୀପ୍ରଭୁଙ୍କୁ ବିଶେଷ ଅନୁରୋଧ କରିବାରୁ 
ସେ ପରଦିନ ସେମାନଙ୍କୁ ଆସିବାକୁ କହିଲେ । ସେମାନେ 
ଉପସ୍ଥିତ ହେବାରୁ ଗୋସ୍ଵାମୀପ୍ରଭୁ ଉପାସନା ଆରମ୍ଭ କଲେ । 
ଉଦ୍‌ବୋଧନ ସମୟରେ ସେ କହିଉଠିଲେ, “ ମା ନୃତ୍ୟକାଳୀ, 
ତୁମର କେତେ ଲୀଳା ! ସମୟରେ ବ୍ରାହ୍ମୁସମାଜରେ ଏହି 
ମାଘୋସ୍ଵବରେ ମୋତେ କେତେ ଆନନ୍ଦ ଦାନ କରିଛ । ପୁଣି, 


୧୯୮ 


ମା ଇଚ୍ଛାମୟୀ, ବର୍ଭମାନ ସେଠାରୁ ଆଣି କେତେ ଅମୃତ ଓ 
ଆନନ୍ଦ ବିତରଣ କରୁଛ ! ଆଉ କେତେ ସୁଖ, ଶାନ୍ତି ଦେବ, 
ତୁମେ ଜାଣ । ତୁମର ଇଚ୍ଛା ହିଁ ଜୀବନରେ ପୂର୍ଣ୍ଣ ହେଉ । 
ତୁମେ ମୋତେ ବ୍ରାହ୍ମସମାଜକୁ ନେଇ ମୋ ଦ୍ଵାରା ତୁମର 
ଯେତିକି ଇଚ୍ଛା ସେବା କରାଇଲ । ମୁଁ ତୁମ ନିକଟରୁ ସେବାବ୍ରତ 
ଗ୍ରହଣ କରିଛି, ମା, ବର୍ଭମାନ ତୁମର ଯେପରି ଇଚ୍ଛା ସେହିପରି 
ମୋ ଦ୍ଵାରା ଚୁମର କାର୍ଯ୍ୟ କରାଇନିଅ ।” 


ଏକରାମପୁରରେ ଶ୍ରୀନିତ୍ୟାନନ୍ଦ ପ୍ରଭୁଙ୍କ ପୁତ୍ର ଶ୍ରୀବୀରଭଦ୍ର 
ଗୋସ୍ଵାମୀ କୌଣସି ସମୟରେ ଆସି ବିଶ୍ରାମ ନେଇଥ୍ବଲେ । 
ସେହି ସ୍ଥାନରେ ପ୍ରତିବର୍ଷ ଧୂଲଟ୍‌ କରିବା ଲାଗି ଗୋସ୍ଵାମୀପ୍ରଭୁ 
ସେଠାକାର ଡାକ୍ତର ଶ୍ରୀଯୁକ୍ତ ବିହାରୀ ମାଳାକାରଙ୍କ ଉପରେ 
ଭାର ଦେଇଥିଲେ । ସେ କେତେବର୍ଷ ଚାନ୍ଦାରେ ଅର୍ଥ ସଂଗ୍ରହ 
କରି ତାଙ୍କ ଉପଦେଶ ଅନୁସାରେ କାର୍ଯ୍ୟ କରିଥଲେ । 


ଏହି ସମୟରେ ଢ଼ାକା ନଗରରେ ଗୋଟିଏ ହୃଦୟ 
ବିଦାରକ ଦୁର୍ଘଟଣା ସଂଘଟିତ ହୁଏ । ଗୋଟାଏ ପ୍ରବଳ ଘୂର୍ଣ୍ଣିବାୟୁ 
(1୮001400) ପ୍ରବାହିତ ହୋଇ କେତେ ଅଳାଳିକା ଧ୍ଵଂସ ଓ 
କେତେ ଲୋକଙ୍କର ପ୍ରାଣନାଶ କରିଦେଲା । ଘୂର୍ଣ୍ଣିବାୟୁ ଆରମ୍ଭ 
ହେବା ମାତ୍ରକେ ଗୋସ୍ବାମୀପ୍ରଭୁ ଚିକ୍ାର କରି ମହାବୀରଙ୍କୁ 
ସ୍ତବ କରିବାକୁ ଲାଗିଲେ । କିଛିକାଳ ପରେ ଘୂର୍ଣ୍ଣିବାୟୁ ନିବୃତ୍ତ 
ହେଲା । ଗୋସ୍ଵାମୀପ୍ରଭୁ କହିଲେ, “ ମହାବୀର ଅଗ୍ନିର ଗୋଳା 
ନେଇ ଖେଳି ଖେଳି ଯେଉଁ ବାଟେ ଅନ୍ତରୀକ୍ଷରେ ଗମନ 
କରୁଥଲେ ସେହି ଅଞ୍ଚଳ ଛାରଖାର ହୋଇଯାଉଥୁଲା । ମୁଁ 
ସ୍ତବ କରିବାରୁ ସେ ଶାନ୍ତ ହୋଇ ପ୍ରସ୍ଥାନ କଲେ ।” 


ଏହି ସମୟରେ ଗୋସ୍ଵାମୀପ୍ରଭୁ ସପରିବାର କାକୀନିୟା 
ଯାତ୍ର। କଲେ । ମହିମାରଞ୍ଜନ ରାୟ ଚୌଧୁରୀଙ୍କ 
ରାଜପଣ୍ଡିତଙ୍କର ପୁତ୍ର ଶ୍ରୀ କୋକିଳେଶ୍ଵର ଭଚ୍ଚାଚାର୍ଯ୍ୟ ( ଏମ.ଏ) 
ଗୋସ୍ଵାମୀ ପ୍ରଭୁଙ୍କଠାରୁ ଦୀକ୍ଷା ଗ୍ରହଣ କରି ଘରକୁ ଗଲେ । 
ତାଙ୍କ ପିତା ତାଙ୍କୁ ଦେଖୁ ବିସ୍ମିତ ହୋଇ କହିଲେ, “ ବ୍ରହ୍ୁ୍ଞାନ 
ଲାଭ କଲେ ମନୁଷ୍ୟର ମୁଖଶ୍ରୀ ଯେପରି ହୋଇଯାଏ ବୋଲି 
ଶାସ୍ତ୍ରରେ ବର୍ଣ୍ଣିତ ଅଛି ତୁମକୁ ସେହିପରି ଦେଖୁଛି | କୌଣସି 
ବ୍ରହ୍ମଜ୍ଧ ମହାପୁରୁଷଙ୍କ କୃପା ଲାଭ କରିଛ କି ? ” ପୁତ୍ର କହିଲେ 
ଯେ ସେ ପ୍ରଭୁପାଦ ବିଜୟକୃଷ୍ଣଙ୍କ ଠାରୁ ଦୀକ୍ଷା ଲାଭ କରିଛନ୍ତି । 
ସେତେବେଳେ ପିତା ଅତ୍ୟନ୍ତ ବ୍ୟଗ୍ର ହୋଇ କହିଲେ, “ ତୁମେ 


ଶ୍ରୀ ବିଜୟକୃଷ୍ଣ ଚରିତ 


ମୋତେ ତାଙ୍କ ପାଖକୁ ଘେନି ଚାଲ । ମୁଁ ଦୀକ୍ଷା ଗ୍ରହଣ କରିବି । 
ସେହିପରି ସୌଭାଗ୍ୟ ନ ହେଲେ ସଦ୍‌ଗୁରୁ ଲାଭ ହୂଏ ନାହିଁ । 
ଏଥରେ ବିଳମ୍ବ କରିବା ଉଚିତ୍‌ ନୁହେଁ । କେତେବେଳେ ମୃତ୍ୟୁ 
ହୋଇଯିବ, ବା ଏ ଶୁଭମତିର ପରିବର୍ତନ ହୋଇଯିବ | ତୁମେ 
ଅବିଳମ୍ବେ ମୋତେ ନେଇ ଚାଲ ।” ପୁତ୍ର ପିତାଙ୍କୁ ଘେନି 
ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ ହୁଅନ୍ତେ ପିତା ତାଙ୍କଠାରେ 
ଆତ୍ମନିବେଦନପୂର୍ବକ ବ୍ୟାକୁଳ ଭାବରେ କ୍ରନ୍ଦନ କଲେ । 
ଦସାରେ ଦୀକ୍ଷା ଦେବାରେ ଅସୁବିଧା ଥୁବାରୁ ଗୋସ୍ଵାମୀ ପ୍ରଭୁ 
ସେହି ପିତାପୁତ୍ରଙ୍କ ସହିତ ଗମନ କରି ତାଙ୍କ ଗ୍ଧହରେ ସସ୍ତ୍ରୀକ 
ପଣ୍ଡିତ ମହାଶୟଙ୍କୁ ଦୀକ୍ଷା ପ୍ରଦାନ କଲେ । 


ଅତି କ୍ଷୁଦ୍ର ବ୍ୟାପାରରେ ଗୋସ୍ଵାମୀ ପ୍ରଭୁ କିପରି ଶିଷ୍ଟ 
ଆଚରଣ ଦେଖାଇ ସାମାନ୍ୟ ଶିକ୍ଷା କାହାଠାରୁ ପାଇଥୁଲେ ମଧ୍ୟ 
କୃତଜ୍ଞତା ପ୍ରଦର୍ଶନ କରୁଥୁଲେ ତାହାର ଗୋଟିଏ ଦୃଷ୍ଟାନ୍ତ 
ଏଠାରେ ପ୍ରାପ୍ତ ହୋଇଥଲା । - 


ଗୋବିନ୍ଦମୋହନ ଏହି ସମୟରେ ମହିମାରଞ୍ଜନଙ୍କର 
ପ୍ରଧାନ ଅମାତ୍ୟ ଥୁଲେ । ଗୋସ୍ଵାମୀ ପ୍ରଭୁ ତାଙ୍କ ପ୍ରତି କୃତଜ୍ଞତା 
ପ୍ରଦର୍ଶନ କରୁଥ୍‌ବାର ଦେଖୁ ତାର କାରଣ ଅନୁସନ୍ଧାନ କରିବା 
ଦ୍ଵାରା ଶିଷ୍ୟମାନେ ଏହି କଥା ଜାଣିପାରିଲେ- 


ବ୍ରାହ୍ବଧଗ୍ମମ ପ୍ରଚାର ସମୟରେ ଗୋସ୍ଵାମୀପ୍ରଭୂ 
ବାଗଆଚଡ଼ାରେ ଅବସ୍ଫାନ କରୁଥାନ୍ତି । ଚିଠିପତ୍ର ଦେବା ପାଇଁ 
ଲଫାପା ନ ମିଳିବାରୁ ଯେଉଁ କାଗଜରେ ଚିଠି ଲେଖନ୍ତି ତାହାକୁ 
ଭାଙ୍ଗି ଦେଇ ଅଠାଲଗାଇଦେଇ କାର୍ଯ୍ୟ ସାଧନ କରୁଥଲେ। 
ଯେତେବେଳେ ଅଠା ନ ମିଳେ, ଚିଠିପତ୍ର ଦେଇପାରନ୍ତି ନାହିଁ । 
ଏହି ସମୟରେ ଗୋବିନ୍ଦମୋହନ ଗୋସ୍ଵାମୀ ପ୍ରଭୁଙ୍କ ନିକଟକୁ 
ଖଣ୍ଡିଏ ପତ୍ର ଡାକରେ ପଠାଇଥୁଲେ । ସେ ଯେଉଁ ଲଫାପାରେ 
ପତ୍ର ପଠାଇଥ୍ବଲେ ସେଥ୍‌ରେ ଅଠା ନ ଥ୍ରବାରୁ ସେ ଲଫାପାର 
ଘୋଡଣୀକୁ ଚାପିଦେଇ ପଛଆଡ଼େ ଯୋଡ଼ା ସ୍ପାନରେ 
ଡାକଟିକଟ ମାରିଦେଇ ପଠାଇଥ୍ଵଲେ । ଏହି କୌଶଳ ଦେଖୁ 
ଗୋସ୍ଵାମୀ ପ୍ରଭୁ ବିଶେଷ ପ୍ରୀତ ହୋଇ ଏହି ଶିକ୍ଷା ତାଙ୍କଠାରୁ 
ପାଇଥ୍‌ଲେ ବୋଲି ତାଙ୍କ ପ୍ରତି ଏତେ କୃତଜ୍ଞତା ପ୍ରଦର୍ଶନ 
କରୁଥ୍‌ଲେ । ସମସ୍ତେ ଏକଥା ଜାଣି ଅତ୍ୟନ୍ତ ବିସ୍ମିତ ହେଲେ । 


କାକୀନିୟାରୁ ଗୋସ୍ବାମୀପ୍ରଭୁ ସଶିଷ୍ଯ ଓ ସପରିବାର 
କାମାଖ୍ୟା ଯାତ୍ରା କଲେ । ରାଜା ମହିମାରଞ୍ଜନଙ୍କର ଜାମାତା 


ବି 


ପୁବବଙ୍ଗ ବ୍ରାହ୍ମସମାଜ ତ୍ୟାଗ ଓ ଭ୍ରମଣ 


ରମଣୀବାବୁ ମଧ୍ଯ ସହଯାତ୍ରୀ ଥୁଲେ । ନୌକାରେ କୁଡ଼ିଗ୍ରାମ 
ଯାଇ ସେଠାରୁ ରେଳପଥରେ ଧୁବଡ଼ୀ ଦେଇ ସେମାନେ 
କାମାଖ୍ୟାରେ ଉପସ୍ଥିତ ହୋଇ ରାଜାଙ୍କର ପଣ୍ଡାଙ୍କ ଗ୍ପହରେ 
ଅବସ୍ଫାନ କଲେ । ସଙ୍ଗେ ସଙ୍ଗେ କାମାଖ୍ୟା ମା'ଙ୍କ ମନ୍ଦିରକୁ 
ଯାଇ ଦର୍ଶନାଦି ଶେଷ କରି ପ୍ରତ୍ୟାଗମନ କରିବା ପଥରେ 
କୁମାରୀ ମାତାମାନଙ୍କର ଦୌରାମ୍ବ୍ୟରୁ ରମଣୀବାବୁଙ୍କ ଚେଷ୍ଟାରେ 
ଅବ୍ୟାହତି ଲାଭ କଲେ । 


ପରଦିନ ଗୋସ୍ଵାମୀପ୍ରଭୁ କାମାଖ୍ୟା ପାହାଡ଼ର ଶିଖର 
ଦେଶରେ ଅବସ୍ଥିତ ଭୁବନେଶ୍ଵରୀ ମନ୍ଦିରକୁ ଦର୍ଶନ ପାଇଁ ଗମନ 
କଲେ । ସେଠାରେ ଉପସ୍ଥିତ ହେବାମାତ୍ରକେ ଭୁବନେଶ୍ଵରୀ 
ଦେବୀ ତାହାଙ୍କୁ ଦର୍ଶନ ଦେଇ କାମାଖ୍ୟାଗମନ ସଫଳ କଲେ । 


ଦିନେ ଜଣେ ସ୍ଫାନୀୟ ଓକିଲ ଗୋସ୍ଵାମୀ ପ୍ରଭୂ ଙ୍କ 
ନିକଟରେ କାମାଖ୍ୟା ମାତାଙ୍କର ମାହାତ୍ମ୍ୟବ୍ୟଞକ ଗୋଟିଏ 
ଅଦ୍ଭୁତ ଘଟଣା ବର୍ଣ୍ଣନା କଲେ“ ଗୌହାଟୀ ନଗର ନିକଟରେ 
କାମାଖ୍ୟା ପର୍ବତର ଗୋଟିଏ ଅଂଶ ବ୍ରହ୍ମପୁତ୍ର ନଦୀ ମଧ୍ଯକୁ 
ପ୍ରବେଶ କରିଥିବାରୁ ସେଠାରେ ଏପରି ଘୂର୍ଣ୍ରାବର୍ତର ସୃଷ୍ଟି କରେ 
ଯେ ଅନେକ ନୌକା ଓ ଅଣ୍ଣ୍ରବ ପୋତ ଜଳମଗ୍ନ ହୋଇ ବହୁ 
ଲୋକଙ୍କ ପ୍ରାଣ ନାଶ କରେ। ଏହି ଅସୁବିଧା ଦୂର କରିବାପାଇଁ 
ଗୌହାଟୀର ଡେପୁଟି କମିଶନର ସାହେବ ପର୍ବତର ଏହି ଅଂଶଟି 
ବାରୁଦରେ ଉଡ଼ାଇଦେବାକୁ ଆଦେଶ ଦେଲେ । ଗୌହାଟୀର 
ହିନ୍ଦୁଣଣ ଓ ଦେବୀଙ୍କ ପଣ୍ଡାମାନେ ଏକ ଆବେଦନପତ୍ରରେ 
ଜଣାଇଲେ ଯେ କେବଳ କାମାଖ୍ୟା ମନ୍ଦିର ନୁହେଁ, ସମଗ୍ର 
ପର୍ବତ ସେମାନଙ୍କର ପୀଠସ୍ଥାନ; ତେଣୁ ସେ ଆଦେଶ ପ୍ରତ୍ୟାହୃତ 
ହେଉ । ସାହେବ ଏଥୁରେ କଣ୍ତପାତ ନ କରି ମୁସଲମାନ 
ଶ୍ରମିକଙ୍କ ଦ୍‌ାରା ପର୍ବତର ସେହି ଜଳମଗ୍ନ ଅଂଶଟି 
ଉଡ଼ାଇଦେବାକୁ ଚେଷ୍ଟା କଲେ । ସେମାନେ ବହୁ କଷ୍ଟରେ 
ସେହି ଅଂଶରେ ଗୋଟାଏ ଗର୍ଭ କରି ତହିଁରେ ବାରୁଦ ପୂର୍ଣ୍ର 
କରି ଅଗ୍ନି ସଂଯୋଗ କଲେ । ଫଳରେ ଅତି କ୍ଷୁଦ୍ର ଖଣ୍ଡିଏ 
ପ୍ରସ୍ତର ପର୍ବତରୁ ବିଚ୍ୟୁତ ହେଲା । କିନ୍ତୁ ପର୍ବତର କ୍ଷତସ୍କ୍ଵାନରେ 
ଶୋଣିତ ଦେଖାଯିବାରୁ ଶ୍ରମିକମାନେ ଭୟରେ ପଳାୟନ 
କଲେ; ବିସୂଚିକାରେ ସେମାନେ ମୃତ୍ୟୁମୁଖରେ ପତିତ 
ହେଲେ । ସେହି ରଜନୀରେ କଣ ହେଲା କେଜାଣି, ପରଦିନ 
ପ୍ରତ୍ୟଷରେ ସାହେବ ସରକାରୀ ଓକିଲଙ୍କୁ ଡକାଇ ଦେବୀଙ୍କର 


୧୯୯୮ 


ପୂଜା ଉଦ୍ଦେଶ୍ୟରେ ତାଙ୍କ ହସ୍ତରେ ପାଞ୍ଚଶତ ଟଙ୍କା ପ୍ରଦାନ 
କରି ପୁର୍ବ ଆଦେଶ ପ୍ରତ୍ୟାହାର କଲେ । ଓକିଲବାବୁ ବିସ୍କିତ 
ହୋଇ ଏହାର କାରଣ ପଚାରିବାରୁ ସାହେବ କହିଲେ, “ ଯାହା 
ଘଟିଲା, ପ୍ରକାଶ କଲେ ମୋର ବିଶେଷ କ୍ଷତି ହେବ | ମୋତେ 
କିଛି ପଚାରନ୍ତୁ ନାହିଁ ।” 

ଓକିଲବାବୁ ନୀରବ ରହିଲେ ଏବଂ ସାହେବଙ୍କ ପ୍ରଦତ୍ତ 
ପାଞ୍ଚଶତ ଟଙ୍କାରେ ଦେବୀଙ୍କ ପୂଜାର ବ୍ଯବସ୍ଫୁ। 
କରାଇଦେଲେ । 


ତପ୍ପରେ ଗୋସ୍ଵାମୀପ୍ରଭୁ ନିତ୍ୟାନନ୍ଦ ସ୍ଵାମୀ ନାମକ ଜଣେ 
ସାଧୁଙ୍କୁ ଦର୍ଶନ କରି କହିଲେ, “ ଏ ଜଣେ ଉଚ୍ଚଦରର ସାଧୁ ଓ 
ମହାପୁରୁଷ ।” ପରଦିନ ସ୍ଵାମୀ ଅଚଳାନନ୍ଦ ତୀର୍ଥାବଧୁତଙ୍କୁ 
ଦର୍ଶନ କରିବାକୁ ଗଲେ ।ସ୍ଵାମୀ ବିଶେଷ ଅଭ୍ୟର୍ଥନା କଲେ। 
ସେ ନିଜ ଜୀବନର କେତୋଟି ଘଟଣା କହି ବୁଝାଇଦେଲେ 
ଯେ ନ୍ୟାୟଶାସ୍ତ୍ର ଅଧ୍ଯୟନ ଦ୍ଵାରା ତାଙ୍କର ପୂର୍ବ ବିଶ୍ଵାସ ଓ ନିଷ୍ଠା 
ଶିଥୁଳ ହୋଇଗଲା । ସ୍ଵାମୀଜୀ ଆହୁରି ମଧ୍ଯ କହିଲେ, “ ତାନ୍ତିକ 
ଆଚାର୍ଯ୍ୟଗଣ ଶିଷ୍ୟମାନଙ୍କୁ ପରୀକ୍ଷା କରିବାପାଇଁ ସୁରାଯାନ 
କରାନ୍ତି । ତାହା ବର୍ଭମାନ ସମୟର ସୁରା ନୁହେଁ; ତାହାର 
ନାମ ମାଧ୍ଵୀ, ଗୌଡୀ ଇତ୍ୟାଦି । ସେ ସବୁ ସେମାନେ ନିଜେ 
ପ୍ରସ୍ତୁତ କରାଇନିଅନ୍ତି । ଏହା କେବଳ ଶି ଷ୍ୟମାନଙ୍କର 
ଅଧ୍ଵକାର ପରୀକ୍ଷାପାଇଁ, ମତୁଆଳ କରିବା ପାଇଁ ନୁହେଁ । ସୁରା 
ବ୍ରହ୍ମରୂପିଣୀ, ନିର୍ଗୁଣ | ଯେତତେବେଳେ ଯେଉଁ ଆଧାରରେ ଏହା 
ପତିତ ହୁଏ, ସେତେବେଳେ ସେହି ଆଧାରସ୍ତ୍‌ ଗୁଣର ହିଁ 
ପରିଚୟ ଦିଏ । ସାତ୍ତ୍ଵିକ ରାଜସିକ ଓ ତାମସିକ ଗୁଣର ଲୋକେ 
ଏହାଦ୍ଵାରା ନିଜ ନିଜ ଅଧ୍ଧକାର ଓ ଅବସ୍ଫାର ପରିଚୟ 
ପାଇଥାନ୍ତି ।” 


ପରଦିନ ଗୋସ୍ଵାମୀପ୍ରଭୁ ପୂର୍ଟାନନ୍ଦ ଭୈରବ ଦର୍ଶନ ପାଇଁ 
ବାହାରିଲେ । ଏହି ମନ୍ଦିର ଗୌହାଟୀର ତଳକୁ ବ୍ରହ୍ମପୁତ୍ର ନଦୀର 
ଗର୍ଭରେ ଅବସ୍ଥିତ । ସ୍ଫାନଟିର ପ୍ରାକୃତିକ ସୌନ୍ଦର୍ଯ୍ୟ ଅତି 
ମନୋରମ, ସାଧନ ପାଇଁ ବିଶେଷ ଅନୁକୂଳ | 


ପରଦିନ ସେ ବଶିଷ୍ଠାଶ୍ରମ ଦର୍ଶନ ଉଦ୍ଦେଶ୍ୟରେ ଗମନ 
କଲେ । ଏହି ସ୍ଫାନର ଦର୍ଶନରେ ସେ ଭାବାବିଷ୍ଟ ହୋଇ 
ପଡ଼ିଲେ । ପର୍ବତରୁ ନିର୍ଗତ ଗୋଟିଏ କ୍ଷୁଦ୍ର ନଦୀ ଏହି ଆଶ୍ରମର 


୨୦୦ 


ପାଦଦେଶରେ କଳକଳ ନାଦରେ ସର୍ବଦା ପ୍ରବାହିତ ହେଉଛି । 
ଚାହାର ତୀରରେ ପ୍ରସ୍ତରଖଣ୍ଡମାନ ଏପରି ଭାବରେ ସଜ୍ଜିତ 
ଅଛି ଯେ ମନେହୁଏ ଯେପରି କେହି ସାଧକଙ୍କ ପାଇଁ ଆସନ 
ପକାଇରଖିନଛି । ଚତ୍ରସ୍ଥ ପ୍ରକାଣ୍ଡ ବୃକ୍ଷରାଜି ମତ୍ତ ମଧୁକର ଗୁଞ୍ଜାନ 
ଓ ବିବିଧ ବିହଗ କାକଳୀରେ ନିରନ୍ତର ମୁଖରିତ । ଉର୍ଦ୍ବ୍‌ଦେଶର 
ସମତଳଭୁମି ଉପରେ ବଶିଷ୍ଠାଶ୍ରମ ଅବସ୍ଥିତ । ସେ ସ୍ଥାନ ଅତ୍ୟନ୍ତ 
ନୟନାନନ୍ଦଦାୟକ । ସେ ସ୍ଥାନର ମାଧୁରୀ ଉପଭୋଗପୂର୍ବକ 
ନିମ୍ନଦେଶକୁ ଆସିଲାବେଳକୁ ଯୋଗମାୟା ଦେବୀ ସମସ୍ତଙ୍କ 
ପାଇଁ ଖେଚରାନ୍କ ପ୍ରସ୍ତୁତ କରିବାରେ ନିଯୁକ୍ତା । ସମସ୍ତେ 
ପାଦଦେଶରେ ପ୍ରବାହିତ ସେହି ସ୍ରୋତସ୍ଵିନୀରେ ସ୍ଵାନ କରି 
ଖେଚରାନ୍ସ୍‌ ଭୋଜନରେ ପରିତୃପ୍ତ ହେଲେ । 


ଏହି ସ୍ଥାନରୁ ଗୌହାଟୀ ତିନିକ୍ରୋଶ ଦୂରରେ । ସେଦିନ 
ଅପରାହ୍ନରେ ଗୋସ୍ଵାମୀପ୍ରଭୁ ଶକଟାରୋହଣ ପୁର୍ବକ ଗୌହାଟୀ 
ପ୍ରତ୍ୟାବର୍ତନ କଲେ । ଏହି ସମୟରେ କେତେକ ଭିକ୍ଷୁକ 
ବ୍ରାହ୍ମଣ ନିଜ ଭାଷାରେ ବଶିଷ୍ଠଙ୍କ ପନ୍ନୀ ଅରୁନ୍ଧତୀଙ୍କ ସମ୍ବନ୍ଧରେ 
ଗାନ କରିବାରୁ ଗୋସ୍ବାମୀପ୍ରଭୁ ସେମାନଙ୍କୁ କିଛି ପଇସା 
ଦିଆଇଲେ । ଗୌହାଟୀରେ ପହଞ୍ଚୁବା ପରେ ଧାମରାଇ ନିବାସୀ 
ଜଜ୍‌କୋର୍ଟର ଓକିଲ ଦୀନନାଥ ସେନ ମହାଶୟ 
ଗୋସ୍ଵାମୀପ୍ରଭୁଙ୍କୁ ସଦଳବଳ ନିମନ୍ତ୍ରଣ କରି ଭୂରି ଭୋଜନରେ 
ଆପ୍ୟାୟିତ କଲେ । ସେଠାରୁ ସମସ୍ତେ କାକୀନିୟା ପ୍ରତ୍ୟାବୃତ 
ହେଲେ। ସେଠାରୁ ଅନେକେ ଗୋସ୍ଵାମୀପ୍ରଭୁଙ୍କ ପରିବାରବର୍ଗଙ୍କ 
ସହିତ ଷ୍ଟିମର୍‌ରେ ଗୋୟାଲନ୍ଦ ବାଟେ ଢାକା ଗମନ କଲେ। 
ଗୋସ୍ଵାମୀପ୍ରଭୁ କାକୀନିୟାରେ କିଛିଦିନ ଅବସ୍ଥାନ କରି ଢ଼ାକା 
ଏକରାମପୁର ବସାକୁ ଫେରିଆସିଲେ । 


ଏଠାରେ ଦିନେ ଗୋସ୍ଵାମୀପ୍ରଭୁଙ୍କ ମାଧ୍ଯାହ୍ନ ଭୋଜନ 
ସମୟରେ ବରିଶାଲନିବାସୀ ହରକାନ୍ତ ସେନଙ୍କ ପନ୍ନୀ ଅତି 
ଆଗ୍ରହରେ ତାଙ୍କୁ କହିଲେ, “ ଆପଣ ତ ସବୁ କରିପାରନ୍ତି; 
ମୋର ଅବସ୍ଥା ଖୋଲିଦିଅନ୍ତୁ ନା !” ଗୋସ୍ଵାମୀପ୍ରଭୁ କହିଲେ, 
“ରଁ, କିନ୍ତୁ ଅସମୟରେ କିଛି କଲେ ତାହା ଠିକ୍‌ ହେବ 
ନାହିଁ । ସମୟ ହେଲେ ସବୁ ହେବ । ଏକ ସେକେଣ୍ଡ ଆଗରୁ 
ନୁହେଁ, କି ଏକ ସେକେଣ୍ଡ ପରେ ବି ନୁହେଁ । ଯାହା 
କୁହାଯାଇଛି ତାହାକୁ ହିଁ ନିଷ୍ଠାର ସହିତ କରିଯାଆନ୍ତୁ ।” 
ଏହି ଉତ୍ତରରେ ସେ ସନ୍ତୁଷ୍ଟ ନହେବାରୁ ଗୋସ୍ଵାମୀପ୍ରଭୁ ତାଙ୍କୁ 


ଶ୍ରୀ ବିଜୟକୃଷ୍ଣ ଚରିତ 


ବୁଝାଇଲେ, “ ଦେଖନ୍ତୁ, ପକ୍ଷୀମାନେ ଡିମ୍. ପ୍ରସବ କରନ୍ତି 
ଓ ତାହା ଉପରେ ପକ୍ଷୀ ଓ ପକ୍ଷିଣୀ କ୍ରମାଗତ ବସି ତାପ 
ଦେଉଥାନ୍ତି । କିନ୍ତୁ ଅସମୟରେ ସେମାନେ ଡିମ୍ବରେ ଚଞ୍ଚୁ 
ଆଘାତ କରନ୍ତି ନାହିଁ । ତାହା କରିବାକୁ ଗଲେ ଛୁଆ ବଞ୍ଚୁବ 
ନାହିଁ । ଠିକ୍‌ ସମୟ ହେଲେ ଭଗବାନଙ୍କ କୃପାବଳରୁ 
ସେମାନେ ବୁଝିପାରନ୍ତି ଓ ଯଥାସମୟରେ ଚଞ୍ଚୁରେ ଆଘାତ 
କରି ଡିମ୍ବ ଫୂଟାନ୍ତି । ସେଥୁରେ ଛୁଆ ବାହାରି ଜୀବିତ 
ରହେ । ସାଧନ ସମ୍ବନ୍ଧରେ ମଧ୍ଯ ସେଇୟା; ସମୟରେ 
ଅବସ୍ଫା ଲାଭ ହୁଏ, ଅସମୟରେ ହୁଏ ନାହିଁ ।” 


କିଛିଦିନ ପରେ ଗୋସ୍ଵାମୀପ୍ରଭୁ କେତେକ ଶିଷ୍ୟଙ୍କ 
ସମଭିବ୍ୟାହାରରେ ହୁଗୁଳି ଜିଲା ଅନ୍ତଃପାତୀ ଥୈପଡ଼ା ଗ୍ରାମକୁ 
ଯାତ୍ରା କଲେ । ତାଙ୍କର ପ୍ରିୟବନ୍ଧୁ ଦ୍ଵାରଭଙ୍ଗାନିବାସୀ ଶ୍ରୀ 
ରାଧାକୃଷ୍ଣ ଦତ୍ତଙ୍କର ଜ୍ୟେଷ୍ଠଭ୍ରାତା ଶ୍ରୀରାଧାଗୋବିନ୍ଦ ଦତ୍ତଙ୍କର 
ପୁତ୍ର ଜ୍ଞାନେନ୍ଦ୍ର ମୋହନଙ୍କ ସହିତ ଢ଼।କାନିବାସୀ ଶ୍ରୀ 
କାମିନୀମୋହନ ବସୁଙ୍କର କନ୍ଯା ଶୈବଳିନୀଙ୍କର ବିବାହ 
ତାଙ୍କରି ଆଦେଶରେ ଓ ଉଦ୍ୟୋଗରେ ସମ୍ପାଦିତ ହୁଏ । ବିବାହ 
ପରେ ଦିନେ ମଧ୍ୟାହ୍ନ ରେ ସମସ୍ତେ ନାନା ପ୍ରସଙ୍ଗ ଆଲୋଚନା 
କରି ବସିଛନ୍ତି, ହଠାତ୍‌ ସମସ୍ତଙ୍କ ମଧ୍ଯରେ ଗୋଟାଏ ପ୍ରବଳ 
ଭାବସ୍ରୋତ ପ୍ରବାହିତ ହେବାକୁ ଲାଗିଲା । ଗୋସ୍ଵାମୀପ୍ରଭୁ 
ସେତେବେଳ ସମାଧୁସ୍ତ ଥାଆନ୍ତି । ସେହି ଅବସ୍ଥାରେ ତାଙ୍କ 
ମୁଖରୁ ବାହାରି ପଡ଼ିଲା- “ ନିଶ୍ଚିନ୍ତ ହେଲି, ଗୋଟାଏ ଭାବନା 
ଗଲା । ” ଏହି କଥାର ମର୍ମ୍ମ କେହି ବୁଝି ନପାରି ସମାଧୂ ଭଙ୍ଗ 
ପରେ ଗୋସ୍ଵାମୀପ୍ରଭୁଙ୍କୁ ପଚାରନ୍ତେ ସେ କହିଲେ, “ ଆଜି 
ମହାତ୍ମାଗଣ ସମ୍ମିଳିତ ହୋଇ ମିନତିପୂର୍ବକ ପ୍ରାର୍ଥନା କଲେ, 
“ ଭାରତର ଦୁଃଖକ୍େଶ ନାଶ କର | ' ଜ୍ଯୋତିର୍ମୟ ପରମେଶ୍ବର 
ପ୍ରକାଶିତ ହେଲେ; ନକ୍ଷତ୍ରରାଜି ଉଭାସିତ ହୋଇଉଠିଲେ; 
ସମୁଦ୍ର ଉଦ୍‌ବେଳ ହୋଇଉଠିଲା; ବନ, ପର୍ବତ କମ୍ମିତ ହେଲା; 
ପରଂବ୍ରହ୍ମଙ୍କ ପ୍ରକାଶ ଦେଖ ମହାତ୍ମାଗଣ ଆନନ୍ଦରେ ନୃତ୍ୟ କରି 
କୃତାଞ୍ଜଳିପୂର୍ବକ ସମସ୍ତେ ତାଙ୍କର ଗୁଣ ଗାନ କଲେ । ସମସ୍ତେ 
ଭାବରେ ବିଭୋର, ଏହି ସମୟରେ ଭଗବଦ୍ବାଣୀ ହେଲା- 
ଶୀଘ୍ର ଭାରତର ଦୁର୍ଦ୍ଦଶା ଦୂରୀଭୂତ ହେବ ।” ଗୋସ୍ଵାମୀପ୍ରଭୁଙ୍କ 
କଥା ଶୁଣି ସମସ୍ତେ ଆନନ୍ଦିତ ହେଲେ । 


ପୂର୍ବବଙ୍ଗ ବ୍ରାହ୍ମସମାଜ ତ୍ୟାଗ ଓ ଭ୍ରମଣ 


ଜ୍ଞାନେନ୍ଦ୍ର ଓ ଶୈବଳିନୀଙ୍କ ବିବାହର କେତେକ 


ପ୍ରୟୋଜନୀୟ ଦ୍ରବ୍ୟ କ୍ରୟ କରିବା ପାଇଁ ଗୋସ୍ଵାମୀପ୍ରଭୁ 
ମହେନ୍ଦ୍ରନାଥ ମିତ୍ରଙ୍କୁ କଲିକତା ପଠାଇଥାନ୍ତି । ସେ ସମସ୍ତ 
ଦ୍ରବ୍ୟ କ୍ରୟ କରୁ କରୁ ଅପରାହ୍ନ ହୋଇଗଲା । ତାଙ୍କ ପାଖରେ 
ଚାରୋଟି ପଇସା ଉଦ୍‌ବୁତ୍ତ ଥାଏ । ସେଥୁରେ ଦୁଗ୍‌ଧ ପାନ 
କରି କ୍ଷୁଧା ନିବୃଭି କରିବାକୁ ଯାଉଛନ୍ତି ଜଣେ ସାଧୁ ଦ୍ରୁତ 
ଗତିରେ ତାଙ୍କ ନିକଟରେ ଉପସ୍ତିତ ହୋଇ ଭିକ୍ଷା ଚାହିଲେ । 
ମହେନ୍ଦ୍ରବାବୁ ତାଙ୍କୁ ପଇସା ଚୋରୋଟି ଦେଇ କ୍ଷୁଧ୍‌ତ 
ଅବସ୍ଥାରେ ଥୈପଡ଼ାରେ ପହୁଞ୍ଚ୍‌ ଗୋସ୍ଵାମୀପ୍ରଭୁଙ୍କ ଚରଣରେ 
ପ୍ରଣାମ କରନ୍ତେ ସେ ସହାସ୍ୟବଦନରେ କହିଲେ, “ ସାଧୁଙ୍କୁ 
କଣ ଭିକ୍ଷା ଦେଲ ?ହ” ମହେନ୍ଦ୍ରବାବୁ ବିସ୍ମିତ ହୋଇ କହିଲେ, 
“ ଯାହା ସମ୍ବଳ ଥୁଲା, ଦେଲି | ଏଥୁରେ କିଛି ରହସ୍ୟ ଅଛି ? ” 
ଗୋସ୍ଵାମୀପ୍ରଭୁ କହିଲେ, “ ତୁମେ ଯଦି ସେ ସମୟରେ ଦୁଗ୍ଧ 
ପାନ କରିଥାନ୍ତ, ତୁମକୁ ଓଲାଉଠା ହୋଇଥାନ୍ତା । ତୁମକୁ ସେହି 
ବିପଭିରୁ ରକ୍ଷା କରିବା ଉଦ୍ଦେଶ୍ୟରେ ଗଙ୍ଗାକୂଳରେ ଭଜନରତ 
ମୋର ଏକ ସତୀର୍ଥଙ୍କୁ ଇଙ୍କିତ ଦେଇ ତୁମଠାରୁ ପଇସାତକ 
ଭିକ୍ଷା ମାଗିଆଣିବାକୁ ପ୍ରେରଣ କଲି । ତାଙ୍କର ପଇସାରେ କିଛି 


ପ୍ରୟୋଜନ ନଥୁଲା । ” 


କରୂୁଣାନିଧାନ ଗୂରୂଦେବ 


ଇହଲୋକରେ ମଧ୍ଯ ଶିଷ୍ୟମାନଙ୍କ ପ୍ରତି କିପରି ଦୃଷ୍ଟି ରଖ୍ଥାନ୍ତି, 
ଏହା ତାହାର ଏକ ନିଦର୍ଶନ ମାତ୍ର । 


ଜ୍ଞାନେନ୍ଦ୍ରଙ୍କର ବିବାହ ସମ୍ପନ୍ନ କରି ଗୋସ୍ଵମୀପ୍ରଭୁ 


କଲିକତା ଆଗମନ କରି କୃଷ୍ଣଦାସ ପାଲ ଲେନ୍‌ରେ ଅବସ୍ତ୍ାନ 
କଲେ । ସେଠାରେ ବହୁତ ଲେକେ ତାଙ୍କଠାରୁ ଦୀକ୍ଷା ଗ୍ରହଣ 
କଲେ । ପଞ୍ଚାନନତଳା ନିବାସୀ ନନ୍ଦଲାଲ ଦେଙ୍କ ପନ୍ନୀଙ୍କୁ 

° ଦୀକ୍ଷା ଦେବାପାଇଁ ସେ ତାଙ୍କ ଗୃହକୁ ଯାଇଥୁଲେ । ସେଠାରେ 
ଶିଷ୍ୟ ହରମୋହନଙ୍କୁ ସନ୍ନ୍ୟାସ ପ୍ରଦାନ କରି ତଳଲି ଖତ 
ଉପଦେଶ ଦେଇଥୁଲେ:- 


୧| 


ଧାତୁଦ୍ରବ୍ୟ ସ୍ପର୍ଶ କରିବ ନାହିଁ । ଥାଳି, ବାଟି, ନୋଟା 
ପ୍ରଭୃତି ଧାତୁପାତ୍ରରେ ଆହାର ବା ଜଳପାନ କରିବ 
ନାହି । କେହି ଧାତୁପାତ୍ରରେ ଖାଦ୍ୟ ବସ୍ତୁ ବା ପାନୀୟ 
ପ୍ରଦାନ କଲେ ଖାଦ୍ୟଦ୍ରବ୍ୟ ପତ୍ର ବା ଅଞ୍ଚଳରେ ଢ଼ାଳି 
ନେବ, ପାନୀୟ ଦ୍ରବ୍ୟ ହାତରେ ନେଇ ପାନ କରିବ । 
ନଦୀ ପାର ହେବାକୁ ହେଲେ ପଇସା ଅଭାବରେ 


୨। 


୩ 


୨୦୧ 


ନଦୀତୀରରେ ବସିରହିବ, ତଥାପି ପଇସା ସ୍ପର୍ଶ କରିବ 
ନାହିଁ । ସନ୍ତରଣଦ୍ଵାରା ନଦୀ ପାର ହେବା ସନ୍ନ୍ୟାସୀଙ୍କ 
ପକ୍ଷରେ ପ୍ରଶସ୍ତ ନୁହେଁ। କମଣ୍ଡଳୁ ବ୍ୟବହାର କଲେ 
ଲାଉ, କାଠ ବା ନାରିକେଳର କମଣ୍ଡଳୁ ବ୍ଯବହାର 
କରିବ । 

ସ୍ତ୍ରୀଲୋକ ସ୍ପର୍ଶ କରିବ ନାହିଁ । ଯଦି କୌଣସି ସାଧୁରମଣୀ 
ଦୟାକରି ସ୍ପର୍ଶ କରନ୍ତି, ସେଥ୍ରେ ଆପଭି ନାହିଁ । କିନ୍ତୁ 
ନିଜେ କଦାଚ ସ୍ପର୍ଶ କରିବ ନାହିଁ । କୌଣସି ନାରୀକୁ 
ପ୍ରଣାମ କରିବାକୁ ହେଲେ ଦୂରରେ ରହି ପ୍ରଣାମ 
କରିବ । ମୂଭିକାଆଡ଼କୁ ସର୍ବଦା ଦୃଷ୍ଟିରଖୂ ଚାଲିବ । 


କୌଣସି ଗ୍ରହସ୍ଥର ଗୃହରେ ଏକରାତ୍ରିରୁ ଅଧୁକ ବାସ 
କରିବ ନାହିଁ । ବୃଷ୍ଣ ପ୍ରଭୃତି ଅନିବାର୍ଯ୍ୟ କାରଣରୁ 
ରହିବାକୁ ବାଧ୍ଯ ହେଲେ ସେହି ଗ୍ରାମର ଅନ୍ୟ ଗ୍ରୁହସ୍ଫର 
ଗ୍ପହରେ ରହିବ । କୌଣସି ସାଧୁଙ୍କ ଆଶ୍ରମକୁ ଗମନ 
କଲେ ସେଠାରେ ଦୀର୍ଘକାଳ ବାସ କରିପାରିବ । କିନ୍ତୁ 
ଦିନେ ମାତ୍ର ସେମାନଙ୍କର ଅନ୍ନ ଭୋଜନ କରି ପରେ 
ନିଜେ ଭିକ୍ଷା କରି ଖାଇବ । ସେମାନଙ୍କ ଗ୍ପହରେ ବାସ 
କରିବାରେ ବାଧା ନାହିଁ । ଗୁରୁଭାଇଙ୍କ ଗୃହରେ 
ଯେତେଦିନ ଇଚ୍ଛା, ରହିପାରିବ । ସେମାନଙ୍କୁ ଗୃହସ୍ଥ 
ମନେ କରିବ ନାହିଁ । ଗଦହସ୍ତ୍‌ ହେଲେ ମଧ୍ଯ ସେମାନେ 
ଉଦାସୀନ । ଖାଦ୍ୟବସ୍ତୁ ଛଡ଼ା ଅନ୍ୟ ଦ୍ରବ୍ୟ ଭିକ୍ଷା କରିବ 
ନାହି । ତିନୋଟି ଗ୍ରହ ପର୍ଯ୍ୟନ୍ତ ଭିକ୍ଷା କରିବ । କିନ୍ତୁ 
ଗୋଟିଏ ଗ୍ପହରେ ଉପଯୁକ୍ତ ଖାଦ୍ୟ ପାଇଲେ ଅନ୍ୟ 
ଗୃହରେ ଭିକ୍ଷା କରିବ ନାହିଁ । ତିନି ଗୃହରେ ଭିକ୍ଷା 
ନପାଇଲେ ଉପବାସ କରି ରହିବ । ଉଚ୍ଛିଷ୍ଟ ରଖିବ ନାହିଁ 
ଏବଂ କାହାକୁ ହିଁ ଦେବ ନାହିଁ । 


ଶ୍ରାଦ୍ଧର ଅନ୍ନ କେବେହେଁ ଭୋଜନ କରିବ ନାହିଁ । 
ଏହି କଥାଟି ବିଶେଷ କରି ମନେ ରଖୁବ । 


ତିନି ଚାରି କ୍ରୋଶରୁ ଅଧ୍ଵକ ବାଟ ଚାଲିବ ନାହିଁ । 
ରହିବା ସ୍ଫ୍ରାନ ନପାଇଲେ ଅଧ୍ଵକ ବାଟ ଚାଲିପାରିବ । 


ସଦା ସନ୍ତୁଷ୍ଟ, ନିରହଂକାର ଓ ନିର୍ବେର ରହିବ । 
ତୁମେ ଯେଉଁ ପଥରେ ପଦାର୍ପଣ କରିଛ ତାହା 


ରାଜପଥଠାରୁ ମଧ୍ୟ ଶ୍ରେଷ୍ଠ । ସନକ, ସନନ୍ଦ, ସନାତନ, 


୨୦୨ 


ସନତ୍କୁଣାର, ଶୁକଦେବ, ମହାପ୍ରଭୁ ପ୍ରଭୃତି ମହାପୁରୁଷମାନଙ୍କ 
ବଂଶରେ ଆଜି ତୁମେ ଜନ୍ମଗ୍ରହଣ କଲ । ସାବଧାନ, ଯେପରି 
ପଥର ଗୌରବ ନଷ୍ଟ ନହୁଏ । ” 


ଚତ୍‌ପରେ କାଳୀଘାଟରେ ମା କାଳୀଙ୍କ ଦର୍ଶନ ଷାଇଁ 
ଗୋସ୍ଵମୀପ୍ରଭୁ ସଶିଷ୍ୟ ଯାତ୍ରା କଲେ । ମନ୍ଦିରରେ ଭୀଷଣ ଭିଡ଼ 
ଥିବାରୁ ପଣ୍ଡାମାନେ ଅତି ଯନ୍ଵରେ ତାହାଙ୍କୁ ଦର୍ଶନ କରାଇଲେ । 
ମାଳା ପ୍ରଭୃତି ଉପହାର ପ୍ରଦାନପୂର୍ବକ ସେ ଅଶ୍ରୁପୂର୍ଣ 
ଲୋଚନରେ `“ ମା”, “ ମା' ବୋଲି ଗଦ୍ଗଦ ସ୍ଵରରେ ଆହ୍ବାନ 
କଲେ । ଦେବୀଙ୍କ ନିର୍ମାଲ୍ୟ ଶିରରେ ଧାରଣ କରି ଥର ଥର 
ହୋଇ କଞ୍ଚିବାକୁ ଲାଗିଲେ । ସେ ବାହାରକୁ ଆସନ୍ତେ ଦଳ 
ଦଳ ହୋଇ ଆସି ଲୋକେ ତାଙ୍କୁ ପ୍ରଣାମ କରି ପଦଧୁଳି ଗ୍ରହଣ 
କଲେ । ସମସ୍ତଙ୍କ ପ୍ରାଣରେ ଅପୁର୍ବ ଆନନ୍ଦ । ଗୋସ୍ଵାମୀପ୍ରଭୁ 
ନିନି ଚାରି ପାଦ ଚାଲିଲେ ବସିପଡ଼ି ନିଜେ ନିଜେ କହୁଥାନ୍ତି, 
“ ରୂପର କି ସାଦୃଶ୍ୟ ! ମା'ଙ୍କ ରୂପ ଜଗନ୍ନାଥଙ୍କ ରୂପ ପରି | 
ଜୟ ଲୀଳାମୟୀ! ତୁମର ଦୟାର ସୀମା ନାହିଁ ! ତୁମର ମହିମା 
ସର୍ବତ୍ର ବିଦ୍ୟମାନ ! ” 


କଲିକତା ସହରର କାଳିଙ୍ଗା ଅଞ୍ଚଳରେ ଜଣେ 
ମୁସଲମାନ ନାରୀ ବାସ କରୁଥିଲେ । ତାଙ୍କରି ପରୀ- ସିଦ୍ଧି ଥୁଲା 
ଏବଂ ସେ ଦାତାମାୟୀ ନାମରେ ପରିଚିତ । ସେ ସମସ୍ତଙ୍କର 
ଭବିଷ୍ୟତ କହିପାରୁଥିଲେ: ତେଣୁ ଲୋକେ ତାଙ୍କ ନିକଟକୁ 
ଯାଇ ନିଜର ଓ ଆତ୍ମୀୟ ଲୋକଙ୍କର ଭବିଷ୍ୟତ ପଚାରୁଥିଲେ । 
ତାଙ୍କୁ ଦେଖୁବାପାଇଁ ଦିନେ ଗୋସ୍ଵାମୀପ୍ରଭୁ ସଶିଷ୍ୟ ଗମନ 
କଲେ । ସେହି ନାରୀ ତାଙ୍କୁ ବିଶେଷ ଆଦର କରି ନିଜ 
ପାଖରେ ବସାଇଲେ । ସେତେବେଳେ ସେ ଖଜୁରୀ ଗୁଡ଼ 
ଖଣ୍ଡେ ଭକ୍ଷଣ କରୁଥିଲେ । ଅର୍ବଭୁକ୍ତ ଗୁଡ଼ ଖଣ୍ଡ ସେ ଗୋସ୍ଵାମୀ 
ପ୍ରଭୁଙ୍କ ମୁଖରେ ପୂରାଇଦେବାରୁ ସେ ତାହାର କିୟଦଂଶ ମାତ୍ର 
ଗ୍ରହଣ କଲେ; ପ୍ରାୟ ସମସ୍ତ ଅଂଶ ଦାତାମାୟୀଙ୍କ ହସ୍ତରେ 


ଶ୍ରୀ ବିଜୟକୃଷ୍ଣ ଚରିତ 


ରହିଗଲା । ସେ ଶିଷ୍ୟମାନଙ୍କ ମୁଖରେ ସେହି ଗୁଡ଼ ଖଣ୍ଡ 
ଦେବାକୁ ଉଦ୍ୟତ ହେବାରୁ ଗୋସ୍ଵାମୀପ୍ରଭୁ ବାଧା ଦେଇ ନିଜ 
ମୁଖରେ ଥୁବା ଗୁଡ଼ଖଣ୍ଡର ଅଂଶ ଶିଷ୍ୟମାନଙ୍କୁ ଦେଲେ । 
କାରଣ, ସେ ଜାଣନ୍ତି ଯେ ସେହି ନାରୀଙ୍କର ଉଚ୍ଛିଷ୍ଟ ଗ୍ରହଣ 
କରିବାକୁ ଶିଷ୍ୟମାନଙ୍କର ରୁଚି ହେବ ନାହିଁ । ଗୋସ୍ଵାମୀପ୍ରଭୁ 
ବହୁତ ମିଷ୍ଟାନ୍ନ ସଙ୍ଗରେ ନେଇଥିଲେ, ତାହା ଦାତାମାୟୀଙ୍କୁ 
ପ୍ରଦାନ କଲେ । ସେ ନାରୀ ମଧ୍ୟ ପ୍ରଚୁର ମିଷ୍ଟାନ୍ନ ଅଣାଇ 
ସମସ୍ତଙ୍କୁ ଭୋଜନ କରାଇଲେ । ତପ୍ରରେସେ କିଛି ଗଞ୍ଜେଇ 
ଗୋସ୍ଵାମୀପ୍ରଭୁଙ୍କ ମୁଖରେ ପୁରାଇଦେଲେ/ କିନ୍ତୁ ସେଗୁଡ଼ିକ 
ତାଙ୍କ ମୁଖରେ ଗଜାରେ ପରିଣତ ହୋଇଗଲା ବୋଲି ସେ 
ଫେରିଲାବେଳେ ବାଟରେ କହିଥିଲେ । ତପ୍ରରେ ଦାତାମାୟୀ 
ଗୋସ୍ଵାମୀପ୍ରଭୁଙ୍କୁ କହିଲେ, “ ମୁଁ ତୁମ ଶିଷ୍ଯମାନଙ୍କର ଭକ୍ତି 
ପରୀକ୍ଷା କରିବି । ମୁଁ ସେମାନଙ୍କୁ ବିଷ୍ଠା ଖାଇବାକୁ ଦେବି । 
କିଏ ଖାଇପାରିବ, ଦେଖିବି । ” ଗୋସ୍ଵାମୀପ୍ରଭୁ କହିଲେ, 
“କେହି ତୁମର ଆଦେଶ ପାଳନ କରିବେ ନାହିଁ । ଏପରି 
କାର୍ଯ୍ୟକୁ ସେମାନେ ଆଜନ୍ମ ଘ୍ଣା କରିଆସିଛନ୍ତି; ବିଶେଷତଃ 
ଏପରି କାର୍ଯ୍ୟ ଧର୍ମ୍ନଲାଭର ସହାୟକ ନୁହେଁ । ଆଉ ମଧ୍ଯ ସେପରି 
ଉପଦେଶ ଏମାନେ ପାଇନାହାନ୍ତି । ” ଏକଥା ଶୁଣି ଦାତାମାୟୀ 
ସେପରି ପରୀକ୍ଷାରୁ ବିରତ ହୋଇ ମିଷ୍ଟବାକ୍ୟରେ ଶିଷ୍ୟମାନଙ୍କୁ 
ସନ୍ତୁଷ୍ଟ କରିବାକୁ ଲାଗିଲେ । ଏହାପରେ ଗୋସ୍ବାମୀପ୍ରଭୂ 
ଶାନ୍ତୁସୁଧାଙ୍କୁ ଦେଖାଇ ଦାତାମାୟୀଙ୍କୁ କହିଲେ, “ ଏ ମୋର 
ଜ୍ୟେଷ୍ଠା କନ୍ୟା ଆଶୀର୍ବାଦ କରନ୍ତୁ ଯେପରି ଏହାର ଶୀଘ୍ର 
ବିବାହ ହୋଇଯାଏ । ” ଦାତାମାୟୀ କହିଲେ, “ ବର ତ ତୁମ 
ସଙ୍ଗରେ ଅଛି; ଶୀଘ୍ର ବିବାହ ହୋଇଯିବ ।” ତାଙ୍କ କଥା 
ସତ୍ୟ ହୋଇଥିଲା; ଶ୍ରୀ ଜଗଦ୍ବନ୍ଧୁ ମୈତ୍ର ସେତେବେଳେ 
ବିଜୟକୃଷ୍ଣଙ୍କ ସଙ୍ଗରେ ଥୁଲେ; ତାଙ୍କ ସହିତ ଶାନ୍ତିସୁଧାଙ୍କର 
ବିବାହ ସମ୍ପନ୍ନ ହୋଇଥୁଲା। ଏହାପରେ ଗୋସ୍ଵାମୀପ୍ରଭୁ 
ଶିଷ୍ୟମାନଙ୍କ ସହିତ ବସାଙ୍କ ଫେରିଆସିଲେ । ୦୦୦ 


ଦ୍ଵାବିଂଶ ପରିଚ୍ଛେଦ 
ଣୀ ରାଥକୃଷ୍‌), ପରଥିଦଂସ ଦେବ 
ଏ<° ବାରଦୀର ବଢୁଚିରୀ 


ପରମ ଭକ୍ତିଭାଜନ ଶ୍ରୀ ରାମକୃଷ୍ଣ ପରମହଂସଦେବ ଓ 
ଢ଼ାକା ବାରଦୀର ବ୍ରହ୍ମଚାରୀ ମହାଶୟ ଦୁହେଁ ଗୋସ୍ଵାମୀ ପ୍ରଭୁଙ୍କୁ 
ଅଚ୍ୟନ୍ତ ଶ୍ରଦ୍ଧା, ଭଲ୍ଟି, ସ୍ପବେହ ଓ ଆଦର କରୁଥୁଲେ । ଏଠାରେ 
ଉଭୟଙ୍କର ସାମାନ୍ୟ ପରିଚୟ ଓ ଗୋସ୍ଵାମୀପ୍ରଭୁଙ୍କ ସହିତ 
ସେମାନଙ୍କ ସମ୍ବନ୍ଧରେ କେତେକ ବିବରଣୀ ପ୍ରଦତ୍ତ ହେଉଅଛି । 


ହୁଗୁଳି ଜିଲ୍ଲା ଅନ୍ତଃପାତୀ ଆରାମବାଗ ମହକୁମାର 
କାମାରପୁକୁର ଗ୍ରାମରେ ୧୨୪୨ ସାଲ ଫାଲଗୁନ୍‌ ୬ ଦିନ 
(୧୮୩୬ ଖ୍ରୀଷ୍ଟାଦ୍ଦ ଫେବୃୟାରୀ ୧୭) ଗଦାଧର (ଶ୍ରୀ 
ରାମକୃଷ୍ଣ ପରମହଂସ)ଙ୍କର ଜନ୍ମ । ତାଙ୍କର ପିତାଙ୍କ ନାମ 
କ୍ଷୁଦିରାମ ଚଟ୍ଟୋପାଧ୍ୟାୟ ଓ ମାତାଙ୍କ ନାମ ଚନ୍ଦ୍ରମଣି ଦେବୀ । 
ଚଟ୍ଟୋପାଧ୍କାୟ ମହାଶୟ ନିଜର କୌଳିକ ବୃତ୍ତି ଯଜନଯାଜନ 
ଦ୍ଵାରା ସଂସାରଯାତ୍ରା ନିର୍ବାହ କରୁଥୁୂଲେ । ଏପରି ଅବସ୍ଥାରେ 
ବାଳକ ରାମକୂୃଷ୍ଣଙ୍କର ବିଦ୍ୟାଧ୍ୟୟନର ସୁଯୋଗ ଘଟି ନଥୁଲା । 
ତାଙ୍କର ଜ୍ୟେଷ୍ଠଭ୍ରାତା ରାମକୁମାର ଦକ୍ଷିଣେଶ୍ଵରରେ ରାଣୀ 
ରାସମଣିଙ୍କ ଦ୍ଵାରା ପ୍ରତିଷ୍ଠିତ କାଳିକା ଦେବୀଙ୍କର ପୂଜକରୂପେ 
ନିଯୁକ୍ତ ହୋଇ ଗଦାଧରଙ୍କୁ ସେଠାକୁ ନେଇଗଲେ । ଦୁଇ ତିନି 
ବର୍ଷ ପରେ ରାମକୁମାରଙ୍କର ମୃତ୍ୟୁ ହେବାରୁ ଗଦାଧର ତାଙ୍କ 
ସ୍ଫ୍ରାନରେ ପ୍ରତିଷ୍ପତ ହେଲେ । ଦେବୀଙ୍କ କୃପାରୁ ତାଙ୍କ 
ଜୀବନରେ ବିରାଟ ପରିବର୍ତନ ସଂଘଟିତ ହେଲା । କାଳୀ 
ପ୍ରତିମା ତାଙ୍କ ନିକଟରେ ଜୀବନ୍ତ ହୋଇ ମାତୃରୂପିଣୀ 
ନାରୀରୂପେ ଆତ୍ମପ୍ରକାଶ କଲେ । କାମିନୀକାଞ୍ଚନର ସଂସ୍ରବ 
ପରିତ୍ୟାଗ କରି ଏକମାତ୍ର ଭଗବାନଙ୍କ ଠାରେ ଆତ୍ମସମର୍ପଣ 
କରିବା ତାଙ୍କ ସାଧନାର ମୁଳମନ୍ତ ଥିଲା । 


କାମାରପୂକୂରଠାରୂ ପ୍ରାୟ ଚାରିମାଇଲ ଦୂରସ୍କ୍‌ 
ଜୟରାମବାଟୀ ନିବାସୀ ରାମଚନ୍ଦ୍ର ମୁଖୋପାଧ୍ୟାୟ ମହାଶୟଙ୍କର 
ଜ୍ୟେଷ୍ଠା କନ୍ୟା ଶ୍ରୀମତୀ ସାରଦାମଣି ଦେବୀଙ୍କ ସହିତ ସେ 
ପରଣୟ ସୁତ୍ରରେ ଆବଦ୍ଧ ହେଲେ। ସେତେବେଳକୁ ତାଙ୍କୁ 
ଚବିଶ ବର୍ଷ ଚାଲିଥାଏ ଓ ସାରଦା ଦେବୀଙ୍କୁ ଛ” ବର୍ଷ । 


ଗଦାଧରଙ୍କର କୁଳଗୁରୁ ସଂସ୍କାର ଆଦୌ ନ ଥ୍ବଲା । 
ବିଭିନ୍ନ ଧର୍ମ୍ରପ୍ରଣାଳୀର ସାର୍ଥକତା ଉପଲବ୍‌ଧୂ କରିବା ପାଇଁ 
ସେ ଯେକୌଣସି ସମ୍ପଦାୟର ବ୍ୟଲ୍ତଙ୍କୁ ଉପଯୁକ୍ତ ମନେ 
କରୁଥୁଲେ; ତାଙ୍କୁ ଗୁରୁରୂପେ ବରଣ କରୁଥୁଲେ ଏବଂ ତାଙ୍କ 
ପ୍ରଦତ୍ତ ସାଧନପ୍ରଣାଳୀରେ ସି୍ଧିଲାଭ ନକରିବା ପର୍ଯ୍ୟନ୍ତ 
କଠୋର ସାଧନା କରୁଥିଲେ । ତାଙ୍କ ଗୁରୁମାନଙ୍କ ମଧ୍ଯରେ 
ଭୈରବୀ ବ୍ରାହ୍ମଣୀ ଓ ମହାମ୍ବା ତୋତାପୁରୀଙ୍କ ନାମ 
ଉଲ୍ଲେଖଯୋଗ୍ୟ । ଅନ୍ତରର ବ୍ୟାକୁଳତା ଓ ତୀବ୍ର ସାଧନ 
ଫଳରେ ସେ ଏକ ମହତ୍‌ ଓ ଉଦାର ସତ୍ୟରେ ଉପନୀତ 
ହୋଇ ପରମହଂସ ଅବସ୍ତା ଲାଭ କଲେ । ତାଙ୍କର ନାମ 
ହେଲା ରାମକୃଷ୍ଣ ପରମହଂସ । ସେ କହନ୍ତି- “ ଭଗବାନ ଏଜ 
ବସ୍ତୁ; କେବଳ ନାମରେ ମାତ୍ର ତଫାତ୍‌ । ତାଙ୍କୁ କେହି କହୁଛି, 
“ ଆଲ୍ଲା', କେହି କହୁଛି “ ଗଡ଼?, କେହି କହୁଛି ` ବ୍ରହ୍ମ/, କେହି 
କେହି କେହି କହୁଛନ୍ତି “ରାମ”, “ହରି”, “ ଶିବଂ- ନାମ 
ମାତ୍ରକେ ଭେଦ । ସେ ହିଁ ବ୍ରହ୍ଲ ସେ ହିଁ ଭଗବାନ । ପୁଣି 
ନାନା ମତ, ନାନା ପଥ । ସମସ୍ତ ଧର୍ମ୍ମ ହିଁ ସତ୍ଯ, ସମସ୍ତ 
ପନ୍ଛାରେ ହିଁ ତାଙ୍କୁ ଲାଭ କରାଯାଏ ।” 


ସେ ବିବାହ କରିଥୁଲେ, କିନ୍ତୁ ସଂସାର ଭୋଗ କରି ନ 
ଥୁଲେ । ପତି-ପନ୍ନୀ ଭୋଗାସନରେ ନବସି ସମସ୍ତ ଜୀବନ 
ଯୋଗାସନରେ ସମାସୀନ । ନାରୀର ଯାହା ବୂହତ୍ତମ ମହିମା 
ତାହା ସେ ନାରୀକୁ ଅର୍ପଣ କରିଗଲେ । 


` କଳିଯୁଗରେ ଲୋକେ ପ୍ରାୟ ଅଳ୍ପାୟୁ; ଯେଉଁମାନଙ୍କର 
ଆୟୁ କିଞ୍ଜୁତ୍‌ ଦୀର୍ଘ ସେମାନେ ପରମାର୍ଥ ବିଷୟରେ ଅଳସ; 
ଯେଉଁମାନେ ଆଳସ୍ୟପରାୟଣ ନୁହନ୍ତି ସେମାନଙ୍କର ଅଳ୍ପ ବୁଦ୍ଧି; 
ଯେଉମାନଙ୍କର ବୃଦ୍ଧ ଟିକିଏ ପ୍ରଖର ସେମାନେ 
ସାଧୁସଙ୍ଗବିହୀନ; ଯେଉଁମାନଙ୍କର ସାଧୁସଙ୍ଗ ଲାଭ ହୋଇଥାଏ 
ସେମାନେ ନାନାପ୍ରକାର ରୋଗ ଉପଦ୍ରୃତ ହୋଇ ହୋଇ 


୨୦୪ ଶ୍ରୀ ବିଜୟକୃଷ୍ଣ ଚରିତ 


ସାଧୁଙ୍କ ଉପଦେଶାନୁସାରେ କାର୍ଯ୍ୟ କରିବାକୁ ଅସମର୍ଥ । 
ଏମାନଙ୍କ ପାଇଁ ଶ୍ରୀମନ୍‌ ମହାପ୍ରଭୁଙ୍କ ପ୍ରବର୍ଭିତ ନାମ ସାଧନ ହିଁ 
ପ୍ରଶସ୍ତ ବୋଲି ରାମକୃଷ୍ଣ ଉପଦେଶ ପ୍ରଦାନ କରି ଶ୍ରୀମନ୍ଲହାପ୍ରଭୁ 
ଯେ ଏହି ଯୁଗର ଅବତାର ତାହା ମୁକ୍ତକଣ୍ଠରେ ପ୍ରଚାର 
କରିଛନ୍ତି । ତାଙ୍କର ଉପଦେଶ ଏହିପରି- “ କଳିଯୁଗରେ 
ନାରଦୀୟ ଭକ୍ତି; ତାଙ୍କର ନାମଗୁଣ କୀର୍ଭନ କରିବା । ଅନ୍ୟାନ୍ୟ 
ଯୁଗରେ ନାନାପ୍ରକାର କଠୋର ସାଧନର ନିୟମ ଥୁଲା । ସେ 
ସବୁ ସାଧନରେ ସିଦ୍ଧିଲାଭ କରିବା ବଡ଼ କଠିନ । ଏକେ ତ 
ଜୀବର ଅଳ୍ପ ପରମାୟୁ, ସେଥୁରେ ପୁଣି ମାଲୋୟାରୀ 
(ମାଲେରିୟା) ରୋଗ କାବୁ କରିପକାଏ; କଠୋର ତପସ୍ୟା 
କେମିଚି କରିବେ ? “ହାତରେ ତାଳି ମାରି ସକାଳେ ଓ 
ସନ୍ଧ୍ୟାରେ ହରିନାମ କର; ତାହାହେଲେ ସବୁ ପାପ ତାପ 
ଚାଲିଯିବ ।” ଭଗବାନଙ୍କ ନାମ ଅଜାଣତରେ ବା ଭ୍ରାନ୍ତିରେ, 
ଯେଉଁ ପ୍ରକାରରେ ନେଲେ ତାର ଫଳ ହେବ ହିଁ ହେବ ।” 


ଗୋସ୍ଵାମୀପ୍ରଭୂ ରାମକୃଷ୍ଣଙ୍କର ସାଧନା ଓ ସର୍ବ ଧର୍ମ 
ସମନ୍ବୟ ମତବାଦ ଶ୍ରବଣ କରି ତାଙ୍କ ପ୍ରତି ଅତ୍ୟନ୍ତ ଶ୍ରଦ୍ଧାଳୁ 
ହୋଇଥାନ୍ତି । ରାମକୃଷ୍ଣ ମଧ୍ଯ ତାଙ୍କ ଅଲୌକିକ ଧର୍ମ୍ନାନୁରାଗ 
ଓ ସତ୍ୟନିଷ୍ଠା ପ୍ରଭୃତି ସଦ୍‌ଗୁଣର ପରିଚୟ ପାଇ ତାଙ୍କ ପ୍ରତି 
ପ୍ରୀତିଯୁକ୍ତ ହୋଇପଡ଼ିଥିଲେ । ୧୮୮୪ ଖ୍ରୀଷ୍ଟାଦ୍ଦ ସେପ୍‌ଟେମ୍ବର 
୨୬ ତାରିଖ ଶୁକ୍ରବାର ସପ୍ତମୀ ପୂଜା ଦିନ ସାଧାରଣ ବ୍ରାହ୍ମ 
ସମାଜରେ ରାମକୃଷ୍ଣଙ୍କ ସହିତ ତାଙ୍କର ପ୍ରଥମ ସାକ୍ଷାତ ହୁଏ । 
ଏହି ଦର୍ଶନରେ ଦୁହେଁ କେତେକାଳର ବନ୍ଧୁ ପରି ପରସ୍ପର 
ପ୍ରତି ଆକୃଷ୍ଟ ହୋଇପଡ଼ିଲେ ଏବଂ ଉଭୟଙ୍କ ମଧ୍ୟରେ ଏକ 
ଆଧ୍ଯାମ୍ମିକ ଯୋଗସୂତ୍ର ସଂସ୍ଫ୍ରାପିତ ହେଲା । ରାମକୃଷ୍ଣଙ୍କ ସଙ୍ଗ 
ସୁଖ ଲାଭ କରିବାପାଇଁ ସେ ଦକ୍ଷିଣେଶ୍ବର ଗମନ କରନ୍ତି । 
ତାଙ୍କୁ ଦେଖୂଲେ ରାମକୃଷ୍ଣ ଅତ୍ୟନ୍ତ ଆନନ୍ଦିତ ହୁଅନ୍ତି । ତାଙ୍କୁ 
କିଛିଦିନ ଦେଖୁବାକୁ ନ ପାଇଲେ ରାମକୃଷ୍ଣ ବ୍ରାହ୍ମସମାଜକୁ 
ଯାଇ ତାଙ୍କୁ ଦେଖୁଆସନ୍ତି । ଗୋସ୍ଵାମୀପ୍ରଭୁ ତାଙ୍କୁ ଆନ୍ତରିକ 
ଶ୍ରଦ୍ଧା ଓ ଅସୀମ ଭକ୍ତି କରନ୍ତି; ରାମକୃଷ୍ଣ ମଧ୍ଯ ତାଙ୍କୁ ଅତ୍ୟନ୍ତ 
ସ୍ଵେହ କରୁଥିଲେ । 


ଦିନେ ଦୁହିଁଙ୍କ ମଧ୍ଯରେ ବିଗ୍ରହ ଓ ଚିତ୍ରପଟ ସମ୍ବନ୍ଧରେ 
ଆଲୋଚନା ହେଲାବେଳେ ଗୋସ୍ଵାମୀପ୍ରଭୂ କହିଳେ, 
“ ଆଜିକାଲି ଭଗବତ୍‌ ବିଗ୍ରହ ଓ ଚିତ୍ରପଟ ଭାବଶୁଦ୍ଧରୂପେ ପ୍ରାୟ 


ଅଙ୍କିତ ହୁଏ ନାହିଁ ।” ପରମହଂସଦେବ କହିଲେ, “ ଏଡେଦହ 
ମନ୍ଦିରର ବାରଣ୍ଡାରେ ଯେଉଁ ଚିତ୍ରପଟ ଅଛି ତାହା 
ଭାବଶୁଦ୍ଧରୂପେ ଅଙ୍କିତ । ଥରେ ଯାଇ ଦେଖୁଆସ ।” 
ରାମକୃଷ୍ଣଙ୍କ ସଙ୍ଗରେ ଯିବାକୁ ଇଚ୍ଛା ପ୍ରକାଶ କରିବାରୁ ରାମକୃଷ୍ଣ 
ଦିନ ସ୍ତ୍ରିର କରିଦେଲେ ଏବଂ ଦୁହେଁ ଏଁଡ଼େଦହ ଗଲେ । 
ମନ୍ଦିରରେ ପହୁଞ୍ଚଜୁଲାବେଳକୁ ଦ୍ଵାରବନ୍ଦ । ତେଣୁ ସେ ଦୁହେଁ 
ବାହାରେ ଠାକୁରଙ୍କୁ ପ୍ରଣାମ କରି ମହାପ୍ରଭୁଙ୍କ ସମୟର ଜଣେ 
ବୈଷ୍ଣବଙ୍କ ସମାଧୂ ଦର୍ଶନ କଲେ । ଗୋସ୍ଵାମୀପ୍ରଭୃୂ 
ଭାବାବେଶରେ ସେଠାରେ ଗଡ଼ାଗଡ଼ି କଲେ । ତତ୍‌ପରେ 
ସେମାନେ ଗୋଟିଏ ଘରେ ବସିରହିଲେ । ଗୋସ୍ଵାମୀପ୍ରଭୁଙ୍କୁ 
ଭାବବିହ୍‌ଳ ଦେଖୂ ରାମକୃଷ୍ଣ ଗାନ ଆରମ୍ଭ କଲେ । 
ଗୋସ୍ଵାମୀପ୍ରଭୁ ଏହି ସମୟରେ ଅଙ୍ଗନରେ ଲୁଣ୍ଠିତ ହେଲେ । 
କିଛି ସମୟ ପରେ ବାହ୍ଯଜ୍ଞାନ ହେବାରୁ ସେ ପୁଣି ବିଗ୍ରହ 
ଦର୍ଶନପାଇଁ ମନ୍ଦିର ପାଖକୁ ଗଲେ । ସେ ପର୍ଯ୍ୟନ୍ତ କବାଟ 
ଫିଟି ନ ଥାଏ । ଗୋସ୍ଵାମୀପ୍ରଭୁ ଦ୍ଵାର ସମ୍ମୁଖରେ ସାଷ୍ଟାଙ୍ଗ ହୋଇ 
ପଡ଼ିଲେ । ହଠାତ୍‌ ମନ୍ଦିରର କବାଟ ଭିତରୁ ଫିଟିଗଲା । 
ସମସ୍ତେ ଦେଖୁ ଅବାକ୍‌ । ପୂଜାରୀ ଆସି ପହୁଞ୍ଜୁ କବାଟ 
ଫିଟିଥୁବା ଦେଖ ବିସ୍ମିତ ହୋଇ ପ୍ରସାଦୀ ମାଳା ଆଣି ଦୁହିଙ୍କ 
ଗଳାରେ ଲମ୍ବାଇଦେଲେ । ତତ୍ପରେ ପରମହଂସ ବାରଣ୍ଡାର 
ସେହି ଚିତ୍ରପଟ ଦେଖାଇ ଦେଲେ । 


ଆଉ ଥରେ ଏହିପରି ଘଟଣା ଘଟି ଥୁଲା । ଦିନେ 
ଗୋସ୍ଵାମୀପ୍ରଭୁ ଶ୍ରୀଧର ଓ ମହେନ୍ଦ୍ର ମିତ୍ର ପ୍ରଭୃତିଙ୍କ ସହିତ 
ସପ୍ତଗ୍ରାମସ୍ତ୍୍‌ ଉଦ୍ଧାରଣ ଦତ୍ତଙ୍କ ପାଟରେ ମହାପ୍ରଭୁଙ୍କ ଷଡ଼୍‌ଭୁଜ 
ମୂରି ଦର୍ଶନ ପାଇଁ ଗମନ କଲେ । ପୁଜାରୀ ଦୂରରୁ ଦେଖ 
ମନ୍ଦିରର ଦ୍ଵାର ବନ୍ଦ କରିଦେଇ ଅଙ୍ଗନରେ ଆସି ଠିଆ ହେଲେ । 
ମନ୍ଦିର ଖୋଲିବାକୁ ତାଙ୍କୁ ଅନୁରୋଧ କରାହେବାରୁ ସେ 
କହିଲେ ଯେ ପାଞ୍ଚସିଉକା ପ୍ରଣାମୀ ନ ଦେଲେ ସେ ଦ୍ଵାର 
ଖୋଲିବେ ନାହିଁ । ଗୋସ୍ଵାମୀପ୍ରଭୁ କିଛି ନ କହି ମନ୍ଦିରର 
ଅଙ୍ଗନରେ ସାଷ୍ଟାଙ୍ଗ ପ୍ରଣତ ହେଲେ । ମନ୍ଦିରର କବାଟ ଭିତରୁ 
ହଠାତ୍‌ ଫିଟିଗଲା । ଗୋସ୍ଵାମୀପ୍ରଭୁ କହିଲେ, “ ମହାପ୍ରଭୁ ଦ୍ଵାର 
ପାଖରେ ଦଣ୍ଡାୟମାନ ହୋଇ ଆମକୁ ସବୁ ଉଙ୍କିମାରି 
ଦେଖୁଛନ୍ତି । ” ପୂଜାରୀ ନିତାନ୍ତ ଅପ୍ରସ୍ତୁତ ହୋଇ ବିଜୟକୃଷ୍ଣଙ୍କୁ 
ବାରମ୍ବାର କ୍ଷମା ଭିକ୍ଷା କଲେ । 


ଶ୍ରୀ ରାମକୃଷ୍ଣ ପରମହଂସ ଦେବ ଏବଂ ବାରଦୀର ବ୍ରହ୍ମଚାରୀ 


ଥରେ ପରମହଂସଦେବଙ୍କର ଗୋଟିଏ ହାତ 
ଭାଙ୍ଗିଯାଇଥୁବାରୁ ସେ ଅତ୍ଯନ୍ତ ଯନ୍ତ୍ରଣା ପ୍ରକାଶ କରୁଥାନ୍ତି । 
ଜଣେ ବ୍ରାହ୍ମ କହିଲେ, “ ଆପଣ ତ ଜୀବନ୍ଧୁଲ୍ତ । ଏହି ଯନ୍ତ୍ରଣା 
ଟିକକ ଭୁଲିପାରୁନାହାନ୍ତି 7” ସେ ଉତ୍ତର କଲେ, “ ତୁମ 
ସଙ୍ଗରେ କଥା କହି ଭୁଲିବି ? ତୁମ ବିଜୟଙ୍କୁ ଆଣ । ତାଙ୍କୁ 
ଦେଖଲେ ମୁଁ ନିଜକୁ ଭୁଲିଯାଏ ?” ଉଭୟଙ୍କ ମଧ୍ଯରେ ପ୍ରୀତି 
କେତେ ଗଭୀର ଥ୍ବଲା ତାହା କହିହେବ, ନାହିଁ । 


ଗୋସ୍ଵାମୀପ୍ରଭୁ ବ୍ରହ୍ମାନନ୍ଦ ପରମହଂସଜୀଙ୍କଠାରୁ ଦୀକ୍ଷା 
ଓ ହରିହରାନନ୍ଦ ସରସ୍ବତୀଙ୍କ ନିକଟରୁ ସନ୍ନ୍ୟାସ ଗ୍ରହଣ 
କଲାପରେ ପରମହଂସଦେବଙ୍କୁ ସାକ୍ଷାତ୍‌ କରିବାକୁ ଗମନ 
କଲେ । ତାଙ୍କର ମସ୍ତକ ମୁଣ୍ଡିତ, ଅଙ୍ଗ ଗୈରିକ-ବସନ- 
ଶୋଭିତ, ହସ୍ତରେ ଦଣ୍ଡକମଣ୍ଡଳୁ, ବଦନମଣ୍ଡଳ 
ବ୍ରହ୍ମ ଜ୍ୟୋତିରେ ଉଦ୍ଦୀପ୍ତ । ତାଙ୍କୁ ଏହି ଅଭିନବ ବେଶ ଓ 
ଭାବରେ ଆଗତ ଦେଖୁ ପରମହଂସଦେବ ସସମ୍ଭ୍ରମ ତାଙ୍କୁ 
ଆସନ ଦେଇ ଏକଦୃଷ୍ଟିରେ ଅନାଇଁ ପ୍ରଫୂଲ୍ଲ ବଦନରେ 
କହିଲେ, “ ବିଜୟ, ତୁମେ କଣ ବସା ଠିକ୍‌ କରିନେଇଛ ? 
ଦେଖ, ଦୁଇଜଣ ସାଧୁ ଭ୍ରମଣ କରୁ କରୁ ଗୋଟିଏ ସହରକୁ 
ଆସିପଡ଼ିଲେ । ଜଣେ ଆଁ କରି ସହରର ଦୋକାନ, ବଜାର, 
ଘରସବୁ ଦେଖୁଥିଲେ; ଏହି ସମୟରେ ଅନ୍ୟଜଣଙ୍କ ସଙ୍ଗେ 
ଦେଖା ହେଲା । ଦ୍ଵିତୀୟ ସାଧୁଟି କହିଲେ, “ମୁଁ ଆଗ ବସା 
ଠିକ୍‌ କରି ଜିନିଷପତ୍ର ରଖୂଦେଇ ଘରେ ଚାବି ଦେଇ ନିଶ୍ଚିନ୍ତ 
ହୋଇ ବାହାରିଛି; ବର୍ଭମାନ ସହରର ରଙ୍ଗ ଦେଖ୍‌ ବୁଲୁଛି !” 
ସେଥୁପାଇଁ ତୁମକୁ ପଚାରୁଛି- ତୁମେ କଣ ବସା ଠିକ୍‌ 
କରିନେଇଛ ହ?¢ ” ( ମାଷ୍ଟରଙ୍କ ପ୍ରତି) “ ଦେଖ, ବିଜୟର ଏତେ 
ଦିନ ଉସୂ ଚପି ରହି ଥୁଲା, ଏଥର. ଖୋଲି ଯାଇଛି । ” 
ଗୋସ୍ଵାମୀପ୍ରଭୁ ତାଙ୍କୁ ନିଜର ଦୀକ୍ଷା ଲାଭ ଘଟଣା ଜଣାଇ 
ଦେଲେ । ଦୁଇ ମହାପୁରୁଷଙ୍କ ମିଳନରେ ଏପରି ପ୍ରେମର ତରଙ୍ଗ 
ଉଠେ ଯେ ଉଭୟେ ଆମୁବିସ୍କୃତ ହୁଅନ୍ତି । ଏହି ଅବସ୍ଥାରେ 
ଦିନେ ପରମହଂସ ଦେବ ଗୋସ୍ଵାମୀପ୍ରଭୁଙ୍କ ବକ୍ଷରେ ପଦ 
ସ୍ଫରାପନ କରିଥୁଲେ । ପରଦିନ ପରମହଂସଦେବ କହିଲେ, 
“ ଏହି ଅବସୁାରେ ଭାବରେ ବିଜୟର ଛାତିରେ ପାଦ ଦେଲି | 
ଏଣେ ବିଜୟକୁ ଏତେ ଭକ୍ତି କରେ; ସେହି ବିଜୟର ଛାତିରେ 
ପାଦ ଦେଲି, ଏ କଣ, କହ ଦେଖ ! ” 


୨୦୫ 


ଡାକ୍ତର - ଏଣିକି ସାବଧାନ ହେବା ଉଚିତ । 


ଶ୍ରୀ ରାମକୃଷ୍ଣ - ( ହାତଯୋଡ଼ି) ମୁଁ କଣ କରିବି ? ସେ ଅବସ୍ଫାଟା 
ଆସିଲେ ମୁଁ ବେହୋସ ହୋଇଯାଏ; କଣ କରେ 
କିଛି ଜାଣିପାରେ ନାହି । 


ଥରେ ଗୋସ୍ଵାମୀପ୍ରଭୁ ତୀର୍ଥଭ୍ରମଣ କରି ଫେରିବା ପରେ 
ଶ୍ରୀ ରାମକୃଷ୍ଣଙ୍କୁ ଦେଖ୍ଵବାପାଇଁ ଯାଇଥଲେ । ଶ୍ରୀ ରାମକୃଷ୍ଣ 
କହିଲେ, ( ନରେନ୍ଦ୍ରଙ୍କ ପ୍ରତି) “ ଦେଖ, ବିଜୟର ଅବସ୍ୁ କଣ 
ହୋଇଛି । ଲକ୍ଷଣସବୁ ବଦଳିଯାଇଛି, ଯେମିତି ସଚୁ ଆଉଟି 
ହୋଇଯାଇଛି । ମୁଁ ପରମହଂସଙ୍କର ବେକ ଓ କପାଳ ଦେଖୁ 
ଚିହ୍ନିପାରେ । କହିପାରେ ପରମହଂସ କି ନା ! ” ଏଥୁରୁ ସ୍ପଷ୍ଟ 
ପ୍ରତୀତି ହୁଏ ଯେ ଶ୍ରୀରାମକୃ ଷ୍ଣ ଗୋସ୍ଵାମୀପ୍ରଭୂଙ୍କଠାରେ 
ପରମହଂସ ଲକ୍ଷଣ ଲକ୍ଷ୍ୟ କରିଥିଲେ | 


ପରମହଂସ କାହାକୁ କହନ୍ତୈ ? ଏହି ପ୍ରଶ୍ନର ଉତ୍ତରରେ 
କହିଥୁଲେ, “ ହଂସ ଯେପରି ଦୁଗ୍ଧରୁ ଜଳଭାଗ ତ୍ଯାଗ କରି 
ଦୁଗ୍‌ଧର ଅଂଶ ଗ୍ରହଣ କରେ ସେହିପରି ଯେ ଏହି ଅନିତ୍ୟ, 
ମିଥ୍ୟା ସଂସାରରୁ କେବଳ ସାର ହିଁ ସଂଗ୍ରହ କରିନ୍ତି ସେହି ହିଁ 
ପରମହଂସ । ସେ କେବଳ ଗୁଣଗ୍ରାହୀ ହୁଅନ୍ତି । ” 


ଆଉ ଦିନେ ଗୋସ୍ଵାମୀପ୍ରଭୁ ପରମହଂସଦେବଙ୍କୁ ସାକ୍ଷାତ୍‌ 
କରିବାକୁ ଯାଇଥୁଲେ । ପରମହଂସଦେବ କହିଉଠିଲେ, 
“ ତୋତେ ଦେଖୁଲେ ମୋର ଯେତେ ତୃଷ୍ତ ହୁଏ, ଆଉ କାହାକୁ 
ଦେଖ୍‌ଲେ ସେପରି ହୁଏ ନାହିଁ । ଆହା, ତୋତେ ଦେଖୁ ଯେ 
ମୋର ହୃତ୍‌ପଦ୍କଟି ଫୁଟିଉଠିଲା !।” ` ଏହା କହି ସମାଧୁସ୍ତ 
ହେଲେ । 


ଆଉ ଦିନେ ଗୋସ୍ଵାମୀପ୍ରଭୁ ନିଜର ମାତୃଦେବୀ, ଶ୍ଵଶ୍ୁ 
ଦେବୀ, ସହଧର୍ମିଣୀ ଓ ପୂତ୍ର କନ୍ଯାଙ୍କୁ ସଙ୍ଗରେ ନେଇ 
ପରମହଂସଦେବଙ୍କ ଦର୍ଶନ ପାଇଁ ଦକ୍ଷିଣେଶ୍ଵରରେ ଉପସ୍ଥିତ 
ହେଲେ । ତାଙ୍କୁ ଯଥାଯୋଗ୍ୟ ଅଭିବାଦନ କରନ୍ତେ ସେ 
ସଙ୍ଗୀମାନଙ୍କ ପରିଚୟ ପଚାରିଲେ । ଗୋସ୍ଵାମୀପ୍ରଭୁ ସମସ୍ତଙ୍କର 
ପରିଚୟ ପ୍ରଦାନ କରନ୍ତେ ସେ ଅତ୍ୟନ୍ତ ବିସ୍ମିତ ହୋଇ କହିଲେ, 
“ କେମନ୍ତ ! ତେମେ ଏଚେଗୁଡ଼ିଏ ଆମ୍ମୀୟସ୍ଵଜନଙ୍କ ମଧ୍ଯରେ 
ବାସ କରି ସୁଦ୍ଧା ଧର୍ମ୍ମର ଏତେଦୂର ଉଚ୍ଚାବସ୍ଥା ଲାଭ କରିଛ ? 


୨୦୬ 


ତୁମେ ତାହାହେଲେ ଜନକ ରଷିଙ୍କ ଧର୍ମ୍ମ ଯାଜନ କରୁଛ, 
କହ । ମୋର ତ ଧାରଣା ଥ୍ବଲା ଯେ ତୁମେ ସଂସାର ପ୍ରତି 
ଉଦାସୀନ ରହି କେଶବବାବୁଙ୍କ ସଙ୍ଗରେ ଭ୍ରମଣ କରୁଛ । 
ତୁମେ ହିଁ ଧନ୍ୟ । ତୁମେ ଯେଉଁ ଆଦର୍ଶ ଦେଖାଇଲ, ଜଗତରେ 
ତାହା ଦୁର୍ଲ୍ଲଭ ।” ତତ୍ପରେ ଶ୍ରୀମତୀ ଯୋଗମାୟା ଦେବୀଙ୍କୁ 
ଲକ୍ଷ୍ୟକରି କହିଲେ, “ ଚୁମେ ଏହାଙ୍କୁ କେତେ ଦିନ ହେଲା 
ଦୀକ୍ଷା ଦେଇଛ ? ଏହାଙ୍କ ମଧ୍ଯରେ ଯେ ଆଶ୍ଚର୍ଯ୍ୟ ଶକ୍ତି 
ଦେଖୁଛି । ସାକ୍ଷାତ୍‌ ମହାଶକ୍ତିଙ୍କ ନିକଟରେ ମୋର ଯେପରି 
ଅବସ୍ତା ହୁଏ ଏହାକୁ ଦର୍ଶନ କରି ମୋର ଯେ ସେହିପରି 
ଭାବ ଉପସ୍ତିତ ହେଉଛି !” ଏହିପରି କଥୋପକଥନରେ 
ଗୋସ୍ଵାମୀପ୍ରଭୁ ଆଶ୍ରମର ଶୋଭା ଦର୍ଶନାର୍ଥ ଅନ୍ୟତ୍ର ଗମନ 
କରନ୍ତେ ପରମହଂସଦେବ ଗୋସ୍ଵାମୀପ୍ରଭୁଙ୍କର ଶ୍ଵଶୁଠାକୁରାଣୀଙ୍କୁ 
ଆହ୍ବାନ କରି କହିଲେ, “ ଦେଖ, ତୁମେ ନୀତିପରାୟଣ ବ୍ରାହ୍ନିକା 
ହୋଇ ଏହି ନଙ୍ଗଳା ପୁରୁଷ ନିକଟକୁ କାହିଁକି ଆସିଛ ୧” 
ମୁକ୍ତକେଶୀ ଦେବୀ ଉତ୍ତର କଲେ, “ ଆପଣଙ୍କର ଆଉ 
ନଙ୍ଗଳା, ଲୁଗାପିନ୍ା କଣ ? ” ପରମହଂସଦେବ କହିଲେ, 
“କେମନ୍ତ ! ତୁମେ ତାହା ବୁଝିଛ ? ତେବେ ପାଖରେ 
ବସ । ” ପୁଣି ପରେ କହିଲେ, “ ଦେଖ, ବ୍ରାହୁସମାଜର ଶୁଖୁଲା 
ବାଉଁଶ ମୁଣ୍ଡା ଆଉ କେତେଦିନ ଚୋବାଇବ ? ବର୍ତ୍ତମାନ 
ଭକ୍ତିର ଆଶ୍ରୟ ଗ୍ରହଣ କର । ଯାହାଙ୍କୁ ତୁମେ ଜାମାତା ଭାବୁଛ 
ସେ ଭକ୍ତିର ଭଣ୍ଡାରରକ୍ଷକ; ତାଙ୍କ ନିକଟରୁ ପ୍ରେମଭକ୍ତି ଲାଭ 
କରି ଧନ୍ୟ ହୁଅ । ” 


ଆଉ ଥରେ ଗୋସ୍ଵାମୀପ୍ରଭୁ ପରମହଂସଦେବଙ୍କୁ ଦର୍ଶନ 
କରିବା ପାଇ ଦକ୍ଷି ଣେଶ୍ଵର ଗମନ କରିଥୁଲେ । ସେ 
ଗୋସ୍ଵାମୀପ୍ରଭୂଙ୍କୁ ପଚାରିଲେ, “ ଏତେ ତ ବୁଲିଆସିଲୁ, 
କେଉଁଠି କି ପ୍ରକାର ଦେଖିଲୁ, କହିଲୁ ଦେଖୁ !” ସେ କହିଲେ, 
“ କେଉଁଠି ଚାରିଅଣା, କେଉଁଠି ଆଠଅଣା, କେଉଁଠି ବାରଅଣା, 
ଚୌଦଅଣା ବି ଦେଖୁଛି; କିନ୍ତୁ ଷୋଳଅଣା ଏଇଠାରେ । ” 
ପରମହଂସଦେବ ଏହା ଶୁଣି ଭାବାବେଶରେ ସଂଜ୍ଞାହୀନ 
ହୋଇ ପଡ଼ିଲେ । 


ପରମହଂସଠଦେବ ଯେତେବେଳେ କଣ୍ଠନାଳୀ 
କ୍ଷତଂରୋଗରେ ପୀଡ଼ିତ ହୋଇ କ୍ରମେ ଶଯ୍ୟାଶାୟୀ 


ଶ୍ରୀ ବିଜୟକୃଷ୍ଣ ଚରିତ 


ହୋଇପଡ଼ିଲେ ସେତେବେଳ ସେ କାଶୀପୁର ଉଦ୍ୟାନରେ 
ଅବସ୍ପାନ କରୁଥାନ୍ତି । ଗୋସ୍ଵାମୀପ୍ରଭୁ ଅତ୍ଯନ୍ତ ବ୍ଯଥଁତ ହୋଇ 
ତାଙ୍କ ଦର୍ଶନାର୍ଥ ଢ଼ାକାରୁ ଆସି ଉପସ୍ଥିତ ହେଲେ । କିନ୍ତୁ 
ପରମହଂସଦେବଙ୍କ ଶିଷ୍ଯମାନେ ବାଧା ଦେଇ କହିଲେ, 
“ ତାଙ୍କ ପାଖକୁ ଯିବାକୁ ନିଷେଧ ଅଛି । ଡାକ୍ତରମାନେ ତାଙ୍କ 
ସହିତ କଥାବାର୍ଭା କରିବାକୁ ମନା କରିଛନ୍ତି । ଆପଣ ତାଙ୍କ 
ପାଖକୁ ଗଲେ ସେ ସେହି ନିଷେଧ ନମାନି ଆପଣଙ୍କ ସହିତ 
ବହୁତ କଥାବାର୍ତା କରିବେ ଫଳରେ ତାଙ୍କର ପୀଡ଼ା ବୂୃଦି 
ପ୍ରାପ୍ତ ହେବ । ଆପଣ ଏପରି କାର୍ଯ୍ୟ କରିବେ ନାହିଁ ।” 
ଗୋସ୍ଵାମୀପ୍ରଭୁ କହିଲେ, “ ମୁଁ ପଦେମାତ୍ର କଥାବାର୍ତା ନ କରି 
କେବଳ ଟିକିଏ ଦେଖୁ ଆସିବି ।” ତଥାପି ଶିଷ୍ୟମାନେ 
ଏଥୁରେ ସମ୍ମତ ହେଲେ ନାହିଁ । କିନ୍ତୁ ଗୋସ୍ଵାମୀପ୍ରଭୁଙ୍କ 
ଆଗମନ ପରମହଂସଦେବଙ୍କୁ ଅବିଦିତ ରହିଲା ନାହିଁ । ସେ 
ଜଣେ ଲୋକ ପଠାଇ ଗୋସ୍ଵାମୀପ୍ରଭୁଙ୍କୁ ଡକାଇନେଲେ । 
ଗ୍ଦହର ଦ୍ଵାର ବନ୍ଦ କରି ନିର୍ଜନରେ ସେହି ଦୁଇ ମହାପୁରୁଷ 
ବହୁ ସମୟ ଧରି କଣ ଆଳାପ କଲେ ତାହା କେହି 
ଜାଣିପାରିଲେ ନାହିଁ । 

ଉପରଲିଖୁତ ବିଷୟମାନ ଆଲୋଚନା କଲେ 
ପରମହଂସଦେବ ଗୋସ୍ଵାମୀପ୍ରଭୁଙ୍କ ପ୍ରତି କି ଉଚ୍ଚଭାବ ପୋଷଣ 
କରୁଥିଲେ ତାହାର ଧାରଣା କରିହୁଏ । ଦିନେ ଶ୍ରୀଧର ଘୋଷ 
ପରମହଂସଦେବଙ୍କ ଦର୍ଶନ ଲାଗି ଦକ୍ଷିଣେଶ୍ଵର ଯାତ୍ରା କଲେ । 
ତାଙ୍କର ସୌମ୍ୟମୂରି ସମ୍ମୁଖରେ କରଯୋଡ଼ି ନିବେଦନ କଲେ, 
“ ସଦ୍‌ଗୁରୁ ଲାଭ କରିବା ପାଇଁ ମୋ ମନ ଅତ୍ୟନ୍ତ ଉକ୍ଣ୍ତିତ; 
ଆପଣ ମୋତେ ଗ୍ରହଣ କରନ୍ତୁ ।” ପରମହଂସଦେବ ଭଷତ୍‌ 
ହାସ୍ଯପୂର୍ବକ ଉତ୍ତର କଲେ, “ପ୍ରତି ଯୁଗରେ ଜଣେ ଜଣେ 
ସଦ୍‌ଗୁରୁ ଆସନ୍ତି; ଶକ୍ତି ସଞ୍ଚାର କରିବା କେବଳ ତାଙ୍କର କାର୍ଯ୍ୟ । 
ଏଥର ଦୀକ୍ଷାଦାନ କରିବା ମୋର କାର୍ଯ୍ୟ ନୁହେଁ । ତୁମକୁ 
ସେଥ୍ଵପାଇଁ ଅନ୍ୟତ୍ର ଯିବାକୁ ହେବ । ” ଶ୍ରୀଧର କହିଲେ, “ ମୁଁ 
ଆଉ କୁଆଡ଼େ ଯିବି ? କେଉଁଠି ସଦ୍‌ଗୁରୁ ପାଇବି ?” ସେ 
ହସି ହସି ଉତ୍ତର ଦେଲେ, “ ତୁମେ ଯାହାଙ୍କର ଭକ୍ତ, ସେହି 
ବିଜୟ ସଦ୍‌ଗୁରୁଙ୍କ ଅବତାର । ତାଙ୍କ ଚରଣରେ ଆତ୍ମ ସମର୍ପଣ 


କର ।” ଶ୍ରୀ ନବକୁମାର ବାଗ୍ଚିଙ୍କୁ ମଧ୍ୟ ସେ ସେହିପରି 
ଉପଦେଶ ଦେଇଥିଲେ । 


ଶ୍ରୀ ରାମକୃଷ୍ଣ ପରମହଂସ ଦେବ ଏବଂ ବାରଦୀରୋ ବ୍ରହ୍ମଚାରୀ 


ଆଉ ମଧ୍ଯ ପରମହଂସଦେବ ତାଙ୍କର ଅନୁରକ୍ତ 
ସେବକମାନଙ୍କୁ ଗୋସ୍ଵାମୀପ୍ରଭୁଙ୍କ ଅନୁଗତ ହୋଇ ଚଳିବାକୁ 
ନିର୍ଦେଶ ଦେଇଥିଲେ । ତାଙ୍କର ତିରୋଭାବ ପରେ ମଧ୍ଯ ତାଙ୍କର 
କୃପାପାତ୍ର ଢ଼ାକା ନାରାୟଣଗଞ୍ଜ ନିବାସୀ ଶ୍ରୀ ଦୁର୍ଗାଚରଣ ନାଗ, 
ଏଲ.ଏମ୍‌.ଏସ୍‌.ଙ୍କ୍‌ ଓ ଆମେରିକାରେ ଅବସ୍ପାନ କଲା 
ସମୟରେ ଦେଶବରେଣ୍ୟ ସ୍ଵାମୀ ବିବେକାନନ୍ଦଙ୍କୁ ମଧ୍ଯ 
ସେହିପରି ଉପଦେଶ ଦେଇଥୁଲେ । ନାଗ ମହାଶୟ 
ଗୋସ୍ଵାମୀପ୍ରଭୁଙ୍କ ନିକଟକୁ ଆସି ଆନୁପୂର୍ବିକ ସମସ୍ତ ଘଟଣା 
ବର୍ଣ୍ଣନା କରି ସାଷ୍ଟାଙ୍ଗ ପ୍ରଣିପାତପୂର୍ବକ କିଛି ପ୍ରସାଦ ଭିକ୍ଷା 
କଲେ । ପ୍ରସାଦ୍‌ପ୍ରାପ୍ତ ହୋଇ ସେ ନିଜକୁ କୃତାର୍ଥ ମନେ 
କରିଥିଲେ ଓ ଗୋସ୍ଵାମୀପ୍ରଭୁଙ୍କୁ ପ୍ରଷ୍ଠପ୍ରଦର୍ଶନ ନକରି ସେଦିନ 
ତାଙ୍କଠାରୁ ବିଦାୟ ଗ୍ରହଣ କଲେ । ଅଧ୍ଵକାଂଶ ସମୟରେ ସେ 
ତାଙ୍କୁ ଦର୍ଶନ କରିବା ପାଇଁ ଆସୁଥିଲେ । 


ସ୍ଵାମୀ ବିବେକାନନ୍ଦ ଆମେରିକାରୁ ପ୍ରତ୍ଯାଗମନ କରି 
ଦିନେ ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ ହୋଇ କହିଲେ, 
“ ଆମେରିକାରେ ଶ୍ରୀ ଶ୍ରୀ ଠାକୁର ମୋ ନିକଟରେ ପ୍ରକାଶିତ 
ହୋଇ ଆପଣଙ୍କର ସେବା କରିବାପାଇଁ ମୋତେ ଉପଦେଶ 
ଦେଇଛନ୍ତି । ମୁଁ କଣ ସେବା କରିବି ୧” ଗୋସ୍ବାମୀପ୍ରଭୁ 
ସସ୍ଫେହ ଉତ୍ତର କଲେ, “ ଆପଣ ଆଉ ମୋର କଣ ସେବା 
କରିବେ ? ଆପଣ ଯାହା କରୁଛନ୍ତି ତାହା ହି କରୁଥାଆନ୍ତୁ । 
ସେଥ୍ବରେ ମୋର ସେବା ହେବ । ମୁଁ ସର୍ବଦା ଆପଣଙ୍କର 
ଜୟ କାମନା କରୁଛି । ” 


ସର୍ବଦା ସାମ୍ପ୍ରଦାୟିକ ବିଦ୍ଵେଷଜର୍ଜରିତ ଦେଶରେ ନିଜର 
ବୈଚିତ୍ର୍ୟପୂର୍ଣ୍ଣ ଜୀବନରେ ସର୍ବଧମ୍ମ୍ନ ସମନ୍‌ୟର ଜୀବନ୍ତ ଦୃଷ୍ଟାନ୍ତ 
ଦେଖାଇ ପରମହଂସଦେବ ୫୨ ବର୍ଷ ବୟସରେ ୧୨୯୩ 
ସନ ଶ୍ରାବଣ ୩୧ ଦିନ ଲୀଳା ସମ୍ବଭଣ କଲେ । 


ପରମହଂସଦେବଙ୍କ ସହିତ ଗୋସ୍ଵାମୀପ୍ରଭୁଙ୍କର ଧର୍ମ୍ମ ଓ 
ସମାଜ ସମ୍ବନ୍ଧରେ ଏପରି ଅନେକ ଗୁଢ଼ କଥାବାର୍ଭା ହୁଏ 
ଯହିଁରେ ସାଧାରଣଙ୍କର ପ୍ରବେଶ କରିବା ଅସମ୍ଭବ । ଏଥୁପାଇଁ 
ପରମହଂସଦେବଙ୍କର ଜୀବନୀ ଲେଖକଙ୍କ ମଧ୍ଯରୁ କେହି କେହି 
ତାଙ୍କ ସହିତ ଗୋସ୍ଵାମୀପ୍ରଭୁଙ୍କର ସାକ୍ଷାତ ଓ ଧର୍ମ୍ମ ବିଷୟକ 
କୌଣସି କୌଣସି କଥା ଲିପିବଦ୍ଧ କରିବାକୁ ଯାଇ ଅଯଥା 


୨୦୭ 


କଳ୍ପନା ଓ ଅଶୋଭନ ଉଇ୍ତିର ଆଶ୍ରୟ ନେଇଛନ୍ତି । ଏହି 
ପ୍ରସଙ୍ଗରେ ଗୋସ୍ଵାମୀପ୍ରଭୁ ପୁରୀଧାମରେ ଅବସ୍ଥାନ କାଳରେ 
ଦିନେ କହିଲେ, “ ମୋର ଓ ପରମହଂସଦେବଙ୍କ ମଧ୍ୟରେ 
ସମୟ ସମୟରେ ଧର୍ମ୍ମତତ୍ଚ୍‌ବିଷୟକ ଯେଉ ସବୁ ଗୂଢ଼ 
କଥୋପକଥନ ହୁଏ ତାହା ଭିତରେ ସାଧାରଣଙ୍କର ପ୍ରବେଶ 
କରିବାର ଅଧୂକାର ନ ଥଲା । ଏମାନେ (ଜୀବନୀ- 


ଲେଖକମାନେ)” ତାହା କେମିତି ବୁଝିବାକୁ ସମର୍ଥ ହେବେ 
?? 


ପୁରୀ ଅବସ୍ଥାନ ସମୟରେ ଆଉଦିନେ ଗୋସ୍ବାମୀପ୍ରଭୁ 
କହିଲେ, ରାମକୃଷ୍ଣ ପରମହ୍‌ଂସଦେବ କାମିନୀ କାଞ୍ଚନ 
ସମ୍ବନ୍ଧରେ ଅପୂର୍ବ ଦୃଷ୍ଟାନ୍ତ ଦେଖାଇ ଯାଇଛନ୍ତି । ସେ ମୁହଁରେ 
ଯାହା କହୁଥୁଲେ କାର୍ଯ୍ୟରେ ତାହା ହଁ କରୁଥୁଲେ । ଏହି 
ସମ୍ପ୍ରଦାୟର କେହି କେହି ଏହି କାମିନୀ କାଞ୍ଚନ ନେଇ ଖେଳ 
କରୁଛନ୍ତି । ହୋଇପାରେ, ସେଥୁରେ ଏମାନେ ଏକବାରକେ 
ବୁଡ଼ିଯାଇପାରନ୍ତି । ମଥୁରବାବୁ ପରମହ୍ନଂସଦେବଙ୍କୁ ପରୀକ୍ଷା 
କରିବାକୁ କେତୋଟି ବେଶ୍ୟା ପଠାଇଥୁଲେ । ବେଶ୍ୟାମାନେ 
ତାହାଙ୍କୁ ଉଲଙ୍ଗ କରି ନାନାପ୍ରକାର ଭାବଭଙ୍ଗୀ ଦ୍ଵାରା, କେହି 
ବା ବିବିଧ ଉପାୟରେ ତାଙ୍କୁ ଉତ୍ଭେଜିତ କରିବାକୁ ଚେଷ୍ଟା 
କଲେ । ପରମହଂସଦେବ ଏହିସବୁ ଭାବଭଙ୍ଗୀ ଦର୍ଶନ କରି 
ଉଚ୍ଚୈଃସ୍ଵରରେ “ମାଂ, 'ମା', ' ମାଂ ବୋଲି ତିନିଥର ଚିକ୍‌ାର 
କଲେ । ଭଗବାନଙ୍କର କି ଆଶ୍ଚର୍ଯ୍ୟ ମହିମା ! ଭକ୍ତକୁ କିପରି 
ଭାବରେ ସେ ରକ୍ଷା କରିଥାଆନ୍ତି ! ବେଶ୍ୟାମାନେ ଏହି ଚିକ୍ରାର 
ଶୁଣିବାମାତ୍ରକେ ମୂର୍ଛିତ ହୋଇପଡ଼ିଲେ । ପରେ ଚେତନା ପାଇ 
ତାହାଙ୍କ ପାଦ ଧରି କାନ୍ଦିବାକୁ ଲାଗିଲେ । ପରମହଂସଦେବ 
କହିଲେ, “ ମା, ତୁମ୍ଭମାନଙ୍କର ଭୟ ନାହିଁ | ମୋତେ ସଖୀ 
ସଜାଇଦିଅ; ଚାଲ, ମାଂଙ୍କ ଆରତି କରିବା ।” ପ୍ରଧାନ 
ବେଶ୍ୟାଟି ତାଙ୍କୁ ଘାଗରା ପିନ୍ଧାଇଦେଇ ଗୋପୀ ସଜାଇଦେଲା । 
ଗୋଟିଏ ବେଶ୍ୟା ଘରଦୁଆର ବିକ୍ରୟ କରି କାଶୀଧାମରେ ଆଶ୍ରୟ 
ନେଲା । ମଥୂୁରବାବୁ ନିଜ ପରିବାର ଭିତରେ 
ପରମହଂସଦେବଙ୍କୁ ଆଣି ରଖୁଥାନ୍ତ । ସ୍ଵାମୀ ସ୍ତ୍ରୀ ମିଳି ତାଙ୍କ 
ପଦସେବା କରୁଥାନ୍ତି । ମୁଖରେ ଓଢ଼ଣା; ନିଶ ଦାଢ଼ି ରହିଛି; 
ଏହା ଦେଖ୍‌ ମଥୁରବାବୁ କେତେ କୌତୁକ କରୁଥାନ୍ତି । ଏ 
ଦାଢ଼ିବାଲା ସ୍ତ୍ରୀଲୋକ ! ପରମହଂସଦେବ କହନ୍ତି, “ତା ବି 


୨୦୮ 


ଅଛି । ଶ୍ରୀ ବୃନ୍ଦାବନରେ ରାସସ୍ମୂଳୀରେ ମହାଦେବ ସଖୀ 
ସାଜିଛନ୍ତି । ତାଙ୍କର ଦାଢ଼ି ରହିଥାଏ ।” 


ଦିନେ ପରମହଂସଦେବଙ୍କ ମାହାମ୍ମ୍‌ କହୁଁ କହୁ 
ଗୋସ୍ଵାମୀପ୍ରଭୁଙ୍କ ସମବୟସ୍କ ଜନୈକ ବ୍ରାହ୍ମଶିଷ୍ୟ କହିଲେ, 
“ ଗୋସ୍ଵାମୀପ୍ରଭୁ ମହାଶୟଙ୍କର ଯାହା କିଛି ଲାଭ ହୋଇଛି, 
ସମସ୍ତ ରାମକୃଷ୍ଠ ପରମହଂସଦେବଙ୍କ କୃପାରୁ । 
ପରମହଂସଦେବଙ୍କଠାରୁ ସେ ଦୀକ୍ଷା ନେଇଛନ୍ତି ।”ମାନସ 
ସରୋବରର ପରମହଂସ ପରମହଂସ ବୋଲି ସେ ଯାହା 
କହନ୍ତି ସେକଥା କିଛି ନୁହେଁ । ମୁଁ ତ ବହୁକାଳ ତାଙ୍କ ସଙ୍ଗେ 
ସଙ୍ଗେ ରହିଲି । ଗୟାରେ ମଧ୍ଯ ସଙ୍ଗରେ ଥୁଲି । ମାନବ 
ସରୋବରର ପରମହଂସଙ୍କଠାରୁ ଦୀକ୍ଷା ନେଲେ ମୁଁ କଣ ଜାଣି 
ନଥାନ୍ତି ?” ଶ୍ରୀଯୁକ୍ତ ମହେନ୍ଦ୍ର ନାଥ ମିତ୍ର ଏସବୁ କଥା ଶୁଣି 
ପ୍ରାଣରେ ଅତ୍ଯନ୍ତ ବ୍ୟଥା ଅନୁଭବ କଲେ । ସେ ଭାବିଲେ, 
ପରମହଂସଦେବଙ୍କ ଶିଷ୍ୟ ବୋଲି ଯେଉଁ ମାନେ ପରିଚିତ 
ସେମାନେ ଗୋସ୍ଵାମୀପ୍ରଭୁଙ୍କୁ ନିଜର ଦଳର ଅନ୍ତର୍ଭୁକ୍ତ ବୋଲ୍ଲି 
ପ୍ରଚାର କରୁଛନ୍ତି । ବର୍ଭମାନ ଗୋସ୍ଵାମୀପ୍ରଭୁଙ୍କ ଶିଷ୍ୟମାନେ 
ଯଦି ଏପରି ମିଥ୍ୟାକଥା କହନ୍ତି ତାହାହେଲେ ଗୋସ୍ଵାମୀପ୍ରଭୁଙ୍କ 
କଥାରେ ସାଧାରଣଙ୍କର ସନ୍ଦେହ ଆସିପାରେ । ସୁତରାଂ ଏହି 
ବିଷୟରେ ପରିଷ୍କାର ମୀମାଂସା ନିତାନ୍ତ ଆବଶ୍ୟକ । ଏହା 
ଭାବି ମିତ୍ର ମହାଶୟ ସମସ୍ତଙ୍କ ସାକ୍ଷାତରେ ଗୋସ୍ଵାମୀପ୍ରଭୁଙ୍କୁ 
ସମସ୍ତ କଥା କହିଲେ । ସେ ଉକ୍ତ ଶିଷ୍ୟଟିକୁ ଡକାଇ ଆଣି 
ଅତ୍ଯନ୍ତ ବିରକ୍ତର ସହିତ କହିଲେ, “ ମାନସସରୋବର 
ପରମହଂସଜୀଙ୍କଠାରୂ ମୁଁ ଦୀକ୍ଷା ନେଇନାହି, ରାମକୃଷ୍ଣ 
ପରମହଂସଙ୍କଠାରୁ ଦୀକ୍ଷା ନେଇଛି-ଆପଣ ଏକଥା କେଉଁଠୁ 
ପାଇଲେ ? ଆପଣ ଅତ୍ୟନ୍ତ ମିଥ୍ୟାବାଦୀ । ଆପଣ ବର୍ଭମାନ 
ଏଠାରୁ ଚାଲିଯାଆନ୍ତୁ । ଆପଣଙ୍କ ମୁହଁ ଚାହିଁବାର ନୁହେଁ ।” 
ସମସ୍ତଙ୍କ ସମକ୍ଷରେ ତାଙ୍କୁ ଏହିପରି ଅନେକ କଥା ଶାସନ 
କରିବାରୁ ସେ ଶିଷ୍ୟଙ୍କ ଅଭିମାନରେ ଦାରୁଣ ଆଘାତ ଲାଗିଲା 
ଏବଂ ସେ ମେଛୁଆବଜାର ଷ୍ଟିଟ୍‌ରେ ଅଭୟବାବୁଙ୍କ ବସାରେ 
ଯାଇ ଆଶ୍ରୟ ନେଲେ । 


ଢ଼ାକା ଜିଲ୍ଲା ଅନ୍ତଃପାତୀ ବାରଦୀ ଗ୍ରାମରେ ଜଣେ ସିଦ୍ଧ 
ମହାପୁରୁଷ ବାସ କରୁଥିଲେ । ଢ଼ାକା ବ୍ରାହ୍ମସମାଜର ପ୍ରଚାର 
ନିବାସରେ ଅବସ୍ଫାନ ସମୟରେ ଦିନେ ଗୋସ୍ଵାମୀପ୍ରଭୁ ସମାଧ୍ସ୍ଥ 


ଶ୍ରୀ ବିଜୟ କୃଷ୍ଣ ଚରିତ 


ଅବସ୍ଥାରେ ସେ ମହାପୁରୁଷ ଗୋପନରେ ବାସ କରୁଛନ୍ତି ବୋଲି 
ଜାଣିପାରିଲେ । ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ କୁଞ୍ଜଲାଲ 
ନାଗଙ୍କ ଗୃହ ଏହି ବାରଦୀ ଗ୍ର।ମରେ । ସେ ମଧ୍ୟ 
ଗୋସ୍ଵାମୀପ୍ରଭୁଙ୍କୁ ସେହି ମହାପୁରୁଷଙ୍କ କଥା ଜଣାଇଲେ । 
ସେହି ମହାପୁରୁଷ ବାରଦୀର ବ୍ରହ୍ମଚାରୀ ନାମରେ ପରିଚିତ । 
ସେ ଗୋସ୍ଵାମୀପ୍ରଭୂଙ୍କ ଦର୍ଶନ ନିମିତ୍ତ ଅତ୍ଯନ୍ତ ଉକ୍‌ ଣ୍ଡିତ 
ହୋଇଉଠିଲେ । ଏହି ସମ୍ବାଦ ପାଇ ଗୋସ୍ବଵାମୀପ୍ରଭୁ ନୌକା 
ଯୋଗେ କେତେକ ଶିଷ୍ୟଙ୍କ ସମଭିବ୍ୟାହାରରେ ବାରଦୀ ଗମନ 
କଲେ । ନୌକା ତୀରରେ ଲାଗିବା ମାତ୍ରକେ ସେ ନୌକାରୁ 
ଲମ୍ଫ ଦେଇ ବ୍ରହ୍ମଚାରୀଙ୍କ ଆଶ୍ରମପ୍ରତି ଧାବମାନ ହେଲେ । 
ବ୍ରହ୍ମଚାରୀ ମହାଶୟଙ୍କର ଦର୍ଶନ ମାତ୍ରକେ ଗୋସ୍ଵାମୀପ୍ରଭୁ 
ଭାବାବେଶରେ କହିପକାଇଲେ, “ ଏହାଙ୍କର ପ୍ରତି ଲୋମକୂପ 
ଅଗ୍ନିପରି ଜଳୁଛି । ଏହାଙ୍କ ଦେହରେ କୋଟି କୋଟି ଦେବ 
ବିଦ୍ୟମାନ ଅଛନ୍ତି ।” ଏକଥା ଶୁଣି ବ୍ରହ୍ମଚାରୀ ବାଧାଦେଇ 
କହିଲେ, `“ ମୁଁ ଗୋପନରେ ଅଛି, ମୋତେ ପ୍ରକାଶ କର 
ନାହିଁ ।” ଗୋସ୍ଵାମୀପ୍ରଭୁ କହିଲେ, “ ଦେଶ ଯେ ବୁଡ଼ିଯାଉଛି; 
ଆପଣମାନେ ଗୋପନରେ ରହିଲେ ଚଳିବ କେମିତି ?” 
ବ୍ରହ୍ମଚାରୀ ମହାଶୟ ଗୋସ୍ଵାମୀପ୍ରଭୁଙ୍କୁ ସମାଦର କରି ବସାଇ 
ଆଳାପ କରିବାକୁ ଲାଗିଲେ । ସେ ଶିଷ୍ୟମାନଙ୍କୁ ମିଶ୍ରି 
ଖାଇବାକୁ ଦେଇ ପଚାରିଲେ, “କେମିତି ଲାଗିଲା ୧” 
ଶିଷ୍ୟମାନେ ଉତ୍ତର ଦେଲେ, “ ମିଠା | ” ବ୍ରହ୍ମଚାରୀ ମହାଶୟ 
କହିଲେ, “ ନାମ ଯେତେବେଳେ ଏହିପରି ମିଠା ବୋଧ ହେବ 
ସେତେବେଳ ଧର୍ମ୍ନ କିପରି ମିଠା ଜିନିଷ, ଜାଣିପାରିବ ।” 


ବ୍ରଞ୍ମଚାରୀ ମହାଶୟଙ୍କ ବୟସ ସେତେବେଳେ ପୌନେ 
ଦୁଇଶତ ବର୍ଷ । ସେ ଗୋସ୍ଵାମୀପ୍ରଭୁଙ୍କ ପ୍ରପିତାମହଙ୍କର 
ସହୋଦର ବୋଲି ନିଜର ପରିଚୟ ଦେଇ ପୂର୍ବପୂରୁଷର 
ଚିହ୍ନସ୍ବରୂପ ଯୋଡ଼ିଏ ପୁରାତନ କାଷ୍ଠପାଦୁକା ଓ ଖଣ୍ଡିଏ କମ୍ବଳ 
ପ୍ରଦାନ କରିଥୁଲେ । ସେ ଗୋସ୍ଵାମୀପ୍ରଭୁଙ୍କୁ “ ଜୀବନକୃଷ୍ଣ' 
ବୋଲି ସମ୍ବୋଧନ କରନ୍ତି । ଗୋସ୍ଵାମୀପ୍ରଭୁ କହନ୍ତି, “ ବହୁ 
ଦେଶ ପର୍ଯ୍ୟଟନ କରି, ବହୁ ପାହାଡ଼ ପର୍ବତ ବୁଲି ବୁଲି ଏପରି 
ଉଚ୍ଚ ଅବସ୍ତ୍ାର ଗୋଟିଏ ମହାପୁରୁଷଙ୍କର ଦର୍ଶନ ପାଇନାହିଁ । 
ସମଗ୍ର ଭାରତବର୍ଷରେ ବର୍ଭମାନ ଏ ଅବସ୍ତ୍ାର ଲୋକ ଆଉ 
ନାହାନ୍ତି । ” ସେ ଆଉଦିନେ କହିଲେ, “ ବ୍ରହ୍ଚାରୀଙ୍କ ଚକ୍ଷୁରେ 


ଶ୍ରୀ ରାମକୃଷ୍ଣ ପରମହଂସ ଦେବ ଏବଂ ବାରଦୀର ବ୍ରହ୍ମଚାରୀ 


ପଲକ ନାହିଁ । ପାଞ୍ଚ ମିନିଟ୍‌ ତାଙ୍କ ଚକ୍ଷୁକୁ ଚାହିଁରହିଲେ ମୂର୍ଛ୍ିତ 
ହୋଇପଡ଼ିବ । ହିମାଳୟ ଓ ତିବ୍‌ବତ ପ୍ରଭୃତିରୁ ପ୍ରାଚୀନ 
ଯୋଗୀଗଣ ଯୋଗ ଶିକ୍ଷା କରିବାକୁ ରାତ୍ରି କାଳରେ ତାଙ୍କ 
ନିକଟକୁ ଆସନ୍ତି । ସେଥୁପାଇଁ ରାତିରେ କେହି ତାଙ୍କ ଘରକୁ 
ଯାଇପାରନ୍ତି ନାହିଁ । ସେ ସନ୍ଧ୍ୟା ସମୟରୁ ଘରର ଦ୍ଵାର ବନ୍ଦ 
କରିଦିଅନ୍ତି ।” 

ଶାନ୍ତିପୁରରେ ଅଦ୍ବୈତପ୍ରଭୁଙ୍କ ବଂଶରେ ତାଙ୍କର ଜନ୍ମ । 
ନାମ ଲୋକନାଥ । ସେ ଚାରି ସହୋଦରଙ୍କ ମଧ୍ଯରୁ ଜଣେ । 
ସେ ଉପନୟନ ପରେ ତୀବ୍ର ବୈରାଗ୍ୟବଶତଃ ସେହି ବ୍ରହ୍ମଚାରୀ 
ବେଶରେ ସ୍ଵୀୟ ଆଚାର୍ଯ୍ୟ ଗୁରୁ ଭଗବାନ ଗାଙ୍ଗୁଲୀ ଓ ସତୀର୍ଥ 
ବେଣୀମାଧବ ବନ୍ଦ୍ୟୋପାଧ୍ୟାୟଙ୍କ ସହିତ ତୀର୍ଥ ଯାତ୍ରାରେ 
ବହିର୍ଗତ ହେଲେ ଏବଂ ପୁନର୍ବାର ଗ୍ହକୁ ପ୍ରତ୍ୟାବର୍ଭନ କରି 
ନାହାନ୍ତି । ଭଗବାନ ଗାଙ୍ଗୂଲୀ ଜଣେ ଅସାଧାରଣ 
ଷଟ୍‌ଚକ୍ରଭେଦୀ ସନ୍ନ୍ୟାସୀ ଥିଲେ । ସେ ତାଙ୍କୁ ଦୀକ୍ଷା ଦେଇ 
ସାଧନପଥରେ ପଚିଚାଳିତ କରାଇ ତାଙ୍କ ସହିତ ତୀର୍ଥ 
ପର୍ଯ୍ୟଟନ କରୁଥାନ୍ତି । ଏହିପରି କେତେ ବର୍ଷ ଅତିବାହିତ 
ହେଲା । ଯୌବନର ଦୁର୍ବାର ଉତ୍ତେଜନାରେ ସେ ଅତ୍ୟନ୍ତ 
ଉତ୍‌ପୀଡ଼ିତ ହେଲେ । ତାଙ୍କର ଉପନୟନ ପୁର୍ବରୁ ସେ ନିଜ 
ଗ୍ରାମର ଗୋଟିଏ ବାଳିକା ପ୍ରତି ଆକୃଷ୍ଟ ହୋଇଥୁଲେ । 
ଦୈବବଶତଃ ସେହି ବାଳିକା ଗୋଟିଏ ସୁଦୂର ପଲ୍ଲୀଗ୍ରାମରେ 
ବିବାହର ଅନଳ୍ପକାଳ ପରେ ବୈଧବ୍ୟ ପ୍ରାପ୍ତ ହୋଇଥାଏ । ସେହି 
ପଲ୍ଲୀଗ୍ରାମର ନିକଟବର୍ତୀ ଗୋଟିଏ ପାହାଡ଼ର ପାଦଦେଶରେ 
ଏକ ପୁଷ୍କରିଣୀ । ବିଧାତାର ଚକ୍ରରେ ଲୋକ ନାଥ ଗୁରୁଙ୍କ ସହିତ 
ଦିବାବସାନର ପୂର୍ବରୁ ସେହି ପୁଷ୍କରିଣୀ ତୀରରେ ଉପସ୍ଥିତ 
ହେଲେ । ଗୁରୁ ତାଙ୍କୁ ସେଠାରେ ଅପେକ୍ଷା କରିବାକୁ କହି 
ପଲ୍ଲୀମଧ୍ଯକୁ ଗମନ କଲେ । ଇତ୍ୟବସରରେ ସେହି ବିଧବା 
ଯୁବତୀଟି କାଖରେ କଳସୀଟିଏ ଧରି ପୁଷ୍କରିଣୀର ଘାଟରେ 
ଉପସ୍ଥିତ ହେଲା । ଘାଟଠାରୁ ଅନତିଦୂରରେ ପୁଷ୍କରିଣୀର ବନ୍ଧ 
ଉପରେ ଲୋକନାଥ ଉପବିଷ୍ଟ । ଉଭୟେ ପରସ୍ପର ପ୍ରତି 
ଦୃଷ୍ଟିପାତପୂର୍ବକ ପରସ୍ପରକୁ ଚିହ୍ନିପାରିଲେ ଓ ପୂର୍ବସଂସ୍କାର 
ଉଭୟଙ୍କ ମଧ୍ଯରେ ଜୀବନ୍ତ ହୋଇଉଠିଲା । ଏହି ସମୟରେ 
ଗୁରୁଦେବ ସେଠାରେ ଉପସ୍ତିତ ହୋଇ ସେହି ପଲ୍ଲନିକଟସ୍ସ୍‌ 


୨୦୯ 


ନିର୍ଜନ ପାହାଡ଼ରେ ଖଣ୍ଡିଏ କୁଟୀର ନିର୍ମାଣପୂର୍ବକ ସେଠାରେ 
କିଛି କାଳ ଅବସ୍ଫାନ କରିବାକୁ ସଂକଳ୍ପ କଲେ । 


ସଙ୍ଗେ ସଙ୍ଗେ କୁଟୀର ନିର୍ମାଣ ହୋଇଗଲା । ସେହି 
ପାହାଡ଼ର ସନ୍ନିକଟରେ ବିଧବା ଯୁବତୀଟିର ଗ୍ଧହ । ଗୁରୁଦେବ 
ଭିକ୍ଷା କରି ନାନା ଉକୃଷ୍ଟ ସାମଗ୍ରୀ ଆଣି ପ୍ରତିଦିନ ଏକ ନିର୍ଦ୍ଦିଷ୍ଟ 
ସମୟରେ ରନ୍ଧନ କରି ଲୋକନାଥଙ୍କୁ ଭୋଜନ କରାନ୍ତି ଏବଂ 
ସମସ୍ତ ଦିନ ନାନାଆଡ଼େ ବିଚରଣ କରି କାଳଯାପନ କରନ୍ତି । 
ଲୋକନାଥ ନିଶ୍ଚିନ୍ତ ହୋଇ ନାନା ଭାବରେ ସେହି ଯୁବତୀ 
ସହିତ ଆମୋଦପ୍ରମୋଦରେ କାଳାତିପାତ କରନ୍ତି । ଏହିପରି 
ତିନି ବର୍ଷ ଅତୀତ ହୋଇଗଲା । ଏବଂ ଲୋକନାଥଙ୍କର ସ୍ପୃହା 
ମଧ୍ଯ ହ୍ରାସ ହୋଇଆସିଲା । ତାଙ୍କର ଏପରି ବିତୃଷ୍ଣା ଜାତ 
ହେଲା ଯେ ସେ ଦିନେ ଆତ୍ମଧ୍କ୍କାରପୂର୍ବକ ଭାବିବାକୁ 
ଲାଗିଲେ, “ଏ କଣ ହେଲା ? ଏୟା କରିବାପାଇଁ ମୁଁ ଗୃହ, 
ପିତାମାତାଙ୍କୁ ତ୍ୟାଗ କରି ମହାପୁରୁଷଙ୍କ ସଙ୍ଗରେ ଏତେକାଳ 
ତୀର୍ଥାଟନ କରୁଥିଲି !” ଏହି ଚିନ୍ତାରେ ସେ ଭୀଷଣ ଅନ୍ତର୍ଦାହ 
ଅନୁଭବ କରିବାକୁ ଲାଗିଲେ । ସେ ସ୍ଫ୍ରାନ ତ୍ୟାଗ କରି ଅନ୍ୟତ୍ର 
ଯିବାକୁ ସେ ଗୁରୁଙ୍କୁ ବାରମ୍ବାର ଅନୁରୋଧ କଲେ ସୁଦ୍ଧା ଗୁରୁ 
ସେଥୁପ୍ରତି କଣ୍ଟ୍ରପାତ କରୁ ନଥାନ୍ତି । ପରେ “ଆଜି ଯିବା” 
“କାଲି ଯିବାଂ, ଏହିପରି କହି କାଳକ୍ଷେପ କରୁଥାନ୍ତି । ଆଉ 
ଦିନେ ଲୋକନାଥ ଗୁରୁଙ୍କୁ ଉତ୍ତେଜିତ ହୋଇ କହିଲେ, “ ମୁଁ 
ଆଉ ଦିନକ ପାଇଁ ସୁଦ୍ଧା ଏଠାରେ ରହିବି ନାହିଁ ।” ଗୁରୁ 
କହିଲେ, “ଦେହ ବଡ ଅସୁସ୍ଥ । ଆଉ କିଛିଦିନ ଅପେକ୍ଷା 
କର ।” ଲୋକନାଥ ଗୋଟାଏ ମୁଦ୍‌ଗର ଧରି ଗୁରୁଙ୍କ ଆଡକୁ 
ଧାଇଁଯାଇ କହିଲେ, “ ସାରାଦିନ ଏଣେତେଣେ ବୁଲିପାରୁଛ, 
ଭିକ୍ଷା କରି ଆଣି ନିଜେ ରାନ୍ଧୁଛ, ସେତେବେଳକୁ ଦେହ ଅସସ୍ପ୍‌ 
ନଥାଏ । ଏଠାରୁ ଯିବାକୁ କହିଲାବେଳକୁ ଅସୁସ୍ତ ! ଆଜି 
ତୁମକୁ ମାରି ଦେବି, ନିଜେ ମରିବି |” ଗୁରୁ ଦୌଡ଼ି ପଳାଇଲେ 
। ପରେ ଆସି କହିଲେ, “ଚାଲ, ଏଥର ଠିକ ହୋଇଛି ।” 
ସଙ୍ଗେ ସଙ୍ଗେ ସେ ସ୍ତ୍ରାନ ତ୍ୟାଗ କଲେ । ବାଟରେ ଲୋକନାଥ 
ଗୁରୁଙ୍କୁ ପଗ୍ରିଲେ, “ ଏତେଦିନ ମୋ କଥା ଶୁଣୁ ନଥୁଲ, 
ଆଜି କେମିତି ଶୁଣିଲ ?” ଗୁରୁ କହିଲେ, “ ତୁମେ ତ ଏପରି 
ଭାବରେ ମୋତେ କେବେ କହି ନ ଥଲ; ଆଜି ଯେ ମାରିବାକୁ 
ଧାଇଁଲ । ତୁମେ ଭୋଗ ଛାଡିଥଲ; କିନ୍ତୁ ଭୋଗର ସଂସ୍କାର 


୨୧୦ 


ତୁମକୁ ଛାଡ଼ି ନ ଥଲା । ଆଜି ଛାଡ଼ିଛି ।” ଧନ୍ୟ ଅନ୍ତର୍ଯ୍ୟାମୀ 
ଗୁରୁ ! ଶିଷ୍ୟକୁ ସଂସ୍କାରହୀନ କରିବାପାଇଁ କି ଅବ୍ୟର୍ଥ କୌଶଳ 
! ଭୋଗଦ୍ଵାରା ଭୋଗବାସନା ନିମ୍ମୂଳ କରିବା ଗୋଟିଏ ଉପାୟ 
ବୋଲି ଶ୍ରୀମଦ୍‌ଭାଗବତରେ ଶ୍ରୀକୃଷ୍ଣ କ୍ରିୟାଯୋଗ ସମ୍ପର୍କରେ 
ଉଦ୍ଧବଙ୍କୁ ଉପଦେଶ ଦେଇଛନ୍ତି । ଶ୍ରୀମଭଭାଗବତ ଏକାଦଶସ୍କନ୍ଧ 
ବିଂଶାଧ୍ୟାୟେ, ଯଥା :- 


ଧାର୍ଯ୍ୟ ମାଣଂ ମନୋଯହି ଭ୍ରାମ୍ୟଦାଶ୍ଵନବସ୍ଥ୍ିତଂ । 
ଅଚନ୍ଦ୍ରିଚୋଃନୁରୋଧେନମାର୍ଗେଣାତ୍ମବଶଂ ନୟେତ୍‌ || ୧ ୯| 


× × × × 
ଏଷ ବୈ ପରମୋ ଯୋଗୋ ମନସଃ ସଂଗ୍ରହଃ ସ୍ୃତଃ 
ହୃଦୟଜ୍ଞତ୍ବମନ୍ବିଚ୍ଛନ୍‌ ଦମ୍ୟସ୍ୟେବାର୍ବତୋ ମୁହୁଃ ॥ ୨ ୧। 


ଅର୍ଥ-ଯଦି ବହୁ ଚେଷ୍ଟା କରି ମନର ବେଗକୁ ରୋଧ 
କରାଯାଏ ତେବେ ଅତି ବଳବାନ ମନ ଭ୍ରମଣ କରୁ କରୁ 
ତାହାର ବେଗ ଦ୍ବିଗୁଣିତ ହୋଇଯାଏ; ଅର୍ଥାତ୍‌ କାମାଦିର 
ବେଗକୁ ଅତିମାତ୍ରାରେ ଧାରଣ କରିବାକୁ ଗଲେ ତାହା ଅତ୍ୟନ୍ତ 
ପ୍ରବଳ ହୋଇଉଠେ । ଅତଏବ ଅନୁରୋଧ ବା ଅନୁବୃଭି 
ମାର୍ଗରେ, ଅର୍ଥାତ୍‌ ମନର ବାସନା କିଛି କିଛି ପୁରଣ କରିବାଦ୍ଵାରା 
କ୍ରମେ କ୍ରମେ ମନକୁ ବଶୀଭୂତ କରିବାକୁ ହେବ । ମନକୁ 
ଏହିପରି ବଶ କରିବାକୁ ପରମଯୋଗ କହନ୍ତି । ଯେପରି 
ଅଶ୍ଚାରୋହୀ ନିଜର ଇଚ୍ଛାନୁ ସାରେ ଅଦମନୀୟ ଅଶ୍ଵକୁ 
ପରିଚାଳିତ କରିବା ଅଭିପ୍ରାୟରେ ହଠାତ୍‌ ଅଶ୍ଵବର ଗତିରୋଧ 
କରିବା ଅସମ୍ଭବ ଜାଣି କିଛିକାଳ ଅଶ୍ଵର ଯଦୂଚ୍ଛା ଗତିପଥ 
ଅନୁସରଣ କରି ଲଗାମ ଧରି ଧୀରେ ଧୀରେ ତାହାକୁ ନିଜ 
ବଶକୁ ଆଣିଥାଏ, ସେହିପରି ମନକୁ ସଂଯତ କରିବାକୁ ହୁଏ 
। ଏହାହିଁ କ୍ରିୟାମାର୍ଗର ସାଧନା । 


ଗୁରୁ ଲୋକନାଥଙ୍କୁ ଏକ ନିର୍ଜନ ପାହାଡ଼ରେ ପଞ୍ଚତ୍ରିଂଶ 
ବର୍ଷକାଳ ହଠଯୋଗ ଅଭ୍ୟାସ କରାଇଲେ । ତାଙ୍କର ହଠଯୋଗ 
ସିଦ୍ଧି ପରୀକ୍ଷା କରିବାପାଇଁ ନିଜର ଦୁଇ ଜାନୁ ମଧ୍ଯରେ ହାଣ୍ଡି 
ବସାଇ ମିଷ୍ଟାନ୍ନ ରନ୍ଧନ କରିବାକୁ କହିଲେ । ଲୋକନାଥ 
ସେଥ୍‌ରେ କୃତକାର୍ଯ୍ୟ ହେବାରୁ ଗୁରୁ ତାଙ୍କୁ ରାଜଯୋଗ ଶିକ୍ଷା 
ଦେଲେ । ସେଥ୍‌ରେ ସିଦ୍ଧ ହେବାପାଇଁ ତାଙ୍କୁ ବହୁକାଳ ଲାଗିଲା 


ଶ୍ରୀ ବିଜୟକୃଷ୍ଣ ଚରିତ 


। ତତ୍ପରେ ତାଙ୍କ ଗୁରୁ କାଶୀଧାମର ମଣିକର୍ଣ୍ରିକା ଘାଟରେ 
ଯୋଗାସନରେ ଉପବିଷ୍ଟ ରହି ଦେହ ତ୍ୟାଗ କଲେ । 
ଦେହତ୍ୟାଗ ସମୟରେ ସେ ହିତଲାଲ ମିଶ୍ର ( ତୈଲଙ୍ଗ ସ୍ଵାମୀ)ଙ୍କ 
ଉପରେ ଲୋକନାଥ ଓ ବେଣୀମାଧବଙ୍କ ଭାର ଅର୍ପଣ 
କରିଗଲେ । ହିତଲାଲ ସୁମେରୁ ପର୍ବତ ଦର୍ଶନ ଉଦ୍ଦେଶ୍ୟରେ 
ସେ ଦୁହିଁଙ୍କୁ ଓ ଅବଦୁଲ ଗଫୁର ନାମକ ଜଣେ ମୁସଲମାନଙ୍କୁ 
ସଙ୍ଗରେ ଘେନି ପ୍ରଥମେ ବଦରିକାଶ୍ରମରେ ପହୁଥ୍ଛଲେ । ପରେ 
ପାଣ୍ଡବମାନଙ୍କର ମହାପ୍ରସ୍ଥାନ ପଥ ଅନୁସରଣ କରି ଉତ୍ତରକୁ 
କେତେ ହଜାର ମାଇଲ ଗମନ କଲେ । ଫଳମୂଳ ମାତ୍ର 
ସେମାନଙ୍କ ଆହାର ଥିଲା । ବହୁକାଳ ବରଫ ଉପରେ ଗଲିବାରୁ 
ଦେହର ଚର୍ମ୍ନମ ଧଡ୍‌ ଧଡ୍‌ ହୋଇଗଲା; ତପ୍ପରେ ସର୍ପକଞ୍ଚ୍‌କ ପରି 
ତାହା ଖସିପଡିଲା । ସେମାନଙ୍କ ଶରୀର ଦୁଗ୍‌ଧ ପରି ଧବଳ 
ହୋଇଗଲା । ସେତେବେଳେ ଦେହରେ ଶୈତ୍ୟବୋଧ ହେଲା 
ନାହିଁ । ଯେଉଁଠାରେ ଦିନ ଓ ରାତ୍ରିର ପରିମାଣ ଛ'ମାସ, 
ସେମାନେ ସେ ସ୍ପାନ ଅତିକ୍ରମ କରି ଚନ୍ଦ୍ରସୂର୍ଯ୍ୟହୀନ ଏକ 
ନିବିଡ ଅନ୍ଧକାରମୟ ସ୍ଥାନରେ ଉପନୀତ ହେଲେ । କ୍ରମେ 
କ୍ରମେ ଚକ୍ଷୁର ଉପାଦାନର ମଧ୍ଯ ପରିବର୍ଭିନ ହୋଇଯିବାରୁ 
ସେମାନେ ଚନ୍ଦ୍ରସୂର୍ଯ୍ୟଙ୍କ ଆଲୋକର ଅଭାବରେ ମଧ୍ଯ ଚକ୍ଷୁରେ 
ଦେଖିପାରୁଥୁଲେ । ସେଠାରେ ସେମାନେ ଏକହସ୍ତପରିମିତ 
ମନୁଷ୍ୟ ଦେଖି ବିସ୍କିତ ହେଲେ । 


ସୁମେରୂୁ ପର୍ବତର ସନ୍ଧାନ ନମିଳିବାରୁ ହିତଲାଲ 
ଅନ୍ୟମାନଙ୍କ ନିକଟରୁ ବିଦାୟ ନେଇ ଉଦୟାଚଳ ଦର୍ଶନ 
ମାନସରେ ପୂର୍ବାଭିମୁଖରେ ଗମନ କଲେ । ଅନ୍ୟ ତିନିଜଣ 
ଆଉ ବେଶୀଦୂର ଉତଦ୍ଦ୍ଵକୁ ଯାଇ ନପାରି ଫେରିଆସିଲେ । 
ଅବଦୁଲ ଗଫୁର ମକ୍‌କା ଯାତ୍ରା କଲେ, ବେଣୀମାଧବ ଚନ୍ଦ୍ରନାଥ 
ପାହାଡ଼କୁ ଗଲେ ଏବଂ ଲୋକନାଥ ଦୁଇଥର ମକ୍‌କା, ଏସିୟା 
ଓ ୟୁରୋପର ନାନା ଅଞ୍ଚଳ ଭ୍ରମଣ କରି ଚନ୍ଦ୍ରନାଥ ଗମନ 
କଲେ। ସେହିସ୍ଫକ୍ାନର ଜଣେ ଭଦ୍ରବ୍ୟକ୍ତ ଲୋକ ନାଥଙ୍କର 
ବହୁତ ସେବା କରି ତାଙ୍କୁ କେତେଆଡେ ବୁଲାଇ ବାରଦୀରେ 
ଆଣି ପହୁଞ୍ଚାଇଦେଲେ । ସେତେବେଳକୁ ସେ ବାକ୍ଶକ୍ତହୀନ; 
ରକ୍ତର ବର୍ଣ୍ଣ ସବୁଜ; କିଛି ଖାଦ୍ୟ ଖାଇବାର ମଧ୍ଯ ଶକ୍ତି ନଥାଏ। 
ତାଙ୍କୁ ସମସ୍ତେ ପ୍ରାୟ ପାଗଳ ବୋଲି ମନେ କରୁଥିଲେ । 
ଗୋଟିଏ ୧୦।୧୨ ବର୍ଷର ବାଳକ ତାଙ୍କୁ ପ୍ରଥମେ ଟିକିଏ 


ଶ୍ରୀ ରାମକୃଷ୍ଣ ପରମହଂସ ଦେବ ଏବଂ ବାରଦୀର ବ୍ରହ୍ନଚାରୀ 


ଦୁଧ, ତା ପରେ ମୋହନଭୋଗ, ତା'ପରେ ଆସ୍ତେ ଆସ୍ତେ 
କଠିନ ଖାଦ୍ୟଦ୍ରବ୍ୟ ଯୋଗାଉଥାଏ । କ୍ରମେ କ୍ରମେ ତାଙ୍କର 
ରକ୍ତ ଲାଲ ହୋଇଆସିଲା ଓ ବାକ୍ଶକ୍ତି ଫେରିଆସିଲା । ସେ 
ମୁସଲମାନ ଚାଷୀମାନଙ୍କ ସହିତ କ୍‌ ଶିକ୍ଷେତ୍ରରେ କାର୍ଯ୍ୟ 
କରୁଥିଲେ ଏବଂ ସମସ୍ତ ରଜନୀ ଶୂକରମାନଙ୍କ କବଳରୁ 
ଶସ୍ୟକ୍ଷେତ୍ର ରକ୍ଷା କରୁଥୁଲେ । କେହି ତାଙ୍କର ପ୍ରକୃତ ପରିଚୟ 
ପାଇ ନଥଲେ । ଗୋସ୍ଵାମୀପ୍ରଭୁ ତାଙ୍କ ମହତ୍ତ୍ତର ପରିଚୟ ପାଇ 
ତାଙ୍କୁ ପ୍ରଚାର କରିବା ଫଳରେ ବହୁଲୋକ ତାଙ୍କ ଦର୍ଶନ ପାଇଁ 
ବାରଦୀ ଆସିବାକୁ ଲାଗିଲେ । ପୂର୍ବବଙ୍ଗରେ ବାରଦୀ ଏକ 
ତୀର୍ଥସ୍ଥବାନରେ ପରିଣତ ହେଲା । ଦିନେ ବ୍ରହ୍ମଚାରୀ ମହାଶୟ 
ଗୋସ୍ଵାମୀପ୍ରଭୁଙ୍କର ଜନୈକ ଶିଷ୍ୟଙ୍କୁ କହିଲେ, “ ତୁମ ଗୁରୁ 
ମୋର ଏତେ ଦୁର୍ନାମ କରନ୍ତି କାହିଁକି ? ” ଶିଷ୍ୟଟି ଆଶ୍ଚର୍ଯ୍ୟାନ୍ତିତ 
ହୋଇ କହିଲେ, . “ସେ ତ କାହାରି ଦୁର୍ନାମ କରନ୍ତି ନାହ | 
ଆପଣଙ୍କର କରିବେ କେମିତି ?” ବ୍ରହ୍ମଚାରୀ ହାସ୍ୟପୂର୍ବକ 
କହିଲେ, “ ଏହି ଯେ ବହୁଦୂରରୁ ଏତେ ଲୋକ ଆସୁଛନି, 
ମୋର ଏତେଦୂର ନାମ କିଏ କଲା ? ” ଅନ୍ୟଦିଗରେ ହିନ୍ଦୁ 
ସମାଜର ଯେଉଁ ରକ୍ଷଣଶୀଳ ଲେକେ ଗୋସ୍ଵାମୀପ୍ରଭୂଙ୍କୁ 
ଉପବୀତତ୍ୟାଗୀ ବ୍ରହ୍ମଜ୍ଞାନୀ ବୋଲି ଉପହାସ କରୁଥିଲେ, 
ସେମାନେ ଜଣେ ପ୍ରାଚୀନ ବ୍ରହ୍ହଚାରୀଙ୍କ ମୂଖରୁ 
ଗୋସ୍ଵାମୀପ୍ରଭୁଙ୍କର ଅଲୌକିକ ଶକ୍ତି ଓ ସ୍ବରୂପର ପରିଚୟ ପାଇ 
ତାଙ୍କୁ ମର୍ଯ୍ୟାଦା ଓ ପ୍ରୀତିପୂର୍ଣ୍ଣ ଚକ୍ଷୁରେ ଦର୍ଶନପୂର୍ବକ କୃତକୃତ୍ୟ 
ହେବାକୁ ଲାଗିଲେ । 


କେତେ ଆର୍ଭ, କେତେ ଜିଜ୍ଞାସୁ ତାଙ୍କ ନିକଟକୁ ଆସି 
କୃତାର୍ଥ ହେଉଥିଲେ । କେତେ ରୋଗୀ ତାଙ୍କ କଥାରେ ଏବଂ 
ତାଙ୍କର ପ୍ରସାଦ କଣିକାଏ ପାଇ ରୋଗମୁକ୍ତ ହେଉଥଲେ। ଢ଼ାକା 
ଜିଲ୍ଲାର ଜଣେ ଜମିଦାର ବାତରୋଗରେ ପଙ୍ଗୁହୋଇ 
ଯାଇଥୁଲେ । ତାଙ୍କ ସର୍ବାଙ୍ଗରେ ଏତେ ପୀଡ଼ା ଯେ ହଲଚଲ 
ହେଲେ ସୁଦ୍ଧା ସେ ଭୀଷଣ ଯନ୍ତ୍ରଣା ଅନୁଭବ କରୁଥିଲେ । 
ବହୁ ଅର୍ଥ ବ୍ୟୟ କରି ଏବଂ ନାନା ପ୍ରକାର ' ଚିକିତ୍ସାରେ ରହି 
ସୁଦ୍ଧା ତାଙ୍କର କିଛିମାତ୍ର ଉପକାର ହେଲା ନାହିଁ । ତେଣୁ ତାଙ୍କୁ 
ଅଗତ୍ୟା ବ୍ରହ୍ମଚାରୀମହାଶୟଙ୍କର ଶରଣ ନେବାକୁ ହେଲା । 
ସେ ବାରଦୀ ଯାଇ ତାଙ୍କ ନିକଟରେ ଅଧ୍ରବାସ କରି ପଡ଼ିଲେ 
ଏବଂ ରୋଗମୁକ୍ତି ପାଇଁ ଯେତେ ଅନୁନୟ ବିନୟ କଲେ 


୨୧୧ 


ସୁଦ୍ଧା ବ୍ରହ୍ମଚାରୀ କର୍ଷ୍ରପାତ କଲେ ନାହିଁ, ବରଂ ଧମକ ଦେଇ 
ତାଙ୍କୁ ଆଶ୍ରମରୁ ବାହାରିଯିବାକୁ କହିଲେ । କିନ୍ତୁ ରୁଗ୍‌ଣ 
ଜମିଦାର ଜୀବନବିକଳରେ ଆଶ୍ରମରେ ପଡ଼ିରହିଲେ । 
ଏହିପରି କେତେଦିନ ଗଲା । ଦିନେ ହଠାତ୍‌ ଭୟଙ୍କର ବୃଷ୍ଟି 
ଆରମ୍ଭ ହେଲା । ପ୍ରସ୍ରାବର ବେଗବଶତଃ ଜମିଦାରବାବୁ 
ବହୁକଷ୍ଟରେ ଗୁରୁଣ୍ଡି ଗୁରୁଣ୍ଡି ସେହି ବୃଷ୍ଟିରେ ତିନ୍ତି ପଦାକୁ 
ଗଲେ । ପ୍ରସ୍ତାବ କରି ଆଉ ଫେରି ଆସିପାରିଲେ ନାହିଁ । 
ଯନ୍ତ୍ରଣାରେ କାତର ହୋଇ କାଦୁଅରେ ପଡ଼ି ଲଟପଟ 
ହୋଇଗଲେ । ବ୍ରହ୍ମଚାରୀମହାଶୟ ନିଜ ଆସନରୁ ଏ ବ୍ୟାପାର 
ଦେଖୁବାରୁ ତାଙ୍କ ପ୍ରାଣ ବିଗଳିତ ହେଲା । ସେ ଖୁବ୍‌ ତେଜରେ 
କହିଲେ, “ ଉଠ୍‌, ଛିଡ଼ାହୁଅଅ[ ତୋର ଆଉ ରୋଗ ନାହିଁ |” 
ନିମେଷକ ମଧ୍ଯରେ ଏତେ ଦୀର୍ଘକାଳର ରୋଗ କୁଆଡ଼େ 
ଗଲା । ଜମିଦାରବାବୁ ସମୂର୍ଣ୍ଣ ଆରୋଗ୍ୟ ଲାଭ କରି 
ବ୍ରହ୍ମଚାରୀଙ୍କ ଚରଣରେ ଲୁଣ୍ଠିତ ହେଲେ । ବ୍ରହ୍ମଚାରୀମହାଶୟ 
ତାଙ୍କ ଶିରରେ ହସ୍ତ ଧାରଣପୂର୍ବକ ଆଶୀର୍ବାଦ କରି କହିଲେ, 
“ଯା, ବର୍ତମାନ ଘରକୁ ଯା । ଆଉ ମଦ୍ଯପାନ ବା ପରସ୍ତ୍ରୀ 
ଗମନ କରିବୁ ନାହିଁ ।ପୁଣି ଯଦି କରୁ ଏହି ରୋଗ ପୁଣି ଆକ୍ରମଣ 
କରିକ।” ଜମିଦାରବାବୁ ଏହି ଆଦେଶ ପାଳନ କରିବାକୁ 
ପ୍ରତଜ୍ଞା କରି ଗୃହକୁ ଫେରିଗଲେ । 


ଆଉ ଦିନେ ଗୋଟିଏ ଲୋକ ଜ୍ବରରେ କକ୍ଷି କଧଥ୍ଚି 
ବ୍ରହ୍ମଚାରୀଙ୍କ ଆଶ୍ରମରେ ଉପସ୍ଥୁତ ହେଲା। ବ୍ରହ୍ମଚାରୀ 
ସେତେବେଳେ ଭୋଜନରେ ବସିଥିଲେ । ଭୋଜନ ଶେଷରେ 
ସେ ରୋଗୀକୁ ଅନାଇବାରୁ ତାର କ୍ଲେଶରେ ତାଙ୍କ ହୃଦୟରେ 
ଦୟା ଜାତ ହେଲା । ସେ ରୋଗୀଟୁକୁ ତାଙ୍କ ପ୍ରସାଦୀ ଅନ୍ଳର 
ଗୋଟିଏ କଣା ଖାଇବାକୁ ଦେଲେ । ସଙ୍ଗେ ସଙ୍ଗେ ରୋଗୀଟି 
ସୁସ୍ଥ ହୋଇ ବ୍ରହ୍ମଚାରୀଙ୍କୁ ସାଷ୍ଟାଙ୍ଗ ଦଣ୍ଡବତ କରି ଆନନ୍ଦରେ 
ଚାଲିଗଲା । 


ଦିନେ ଯୋଗମାୟା ଦେବୀ ଜନନୀ ମୁକ୍ତକେଶୀଙ୍କ ସହିତ 
ବ୍ରହ୍ମଚାରୀଙ୍କ ଦର୍ଶନ ପାଇଁ ଯାଇଥୁଲେ । ତାଙ୍କୁ ଧୀରେ ଧୀରେ 
ଆସିବାର ଦେଖୁ ବ୍ରହ୍ମଚାରୀ ମହାଶ୍ରୟ କହିଲେ, “ ହେ 
ଗଜେନ୍ଦ୍ରଗାମିନୀ, ଦ୍ୃଧତ ପଦରେ ଚାଲିଆସ ।” ଗୋଗମାୟା 
ଦେବୀ ଅତ୍ଯନ୍ତ ଲଜ୍ିତ ହୋଇ ଦ୍ର ତପଦକ୍ଷେପରେ ଯାଇ 
ବ୍ରହ୍ମଚାରୀଙ୍କ ଚରଣରେ ପ୍ରଣାମପୂର୍ବକ ଖଣ୍ଡିଏ ରେଶମୀ ବସ୍ତ୍ର 


୨୧୨ 


ଅର୍ପଣ କଲେ । ବ୍ରହ୍ମଚାରୀ ସହାସ୍ୟବଦନରେ ସେହି ବସ୍ତ୍ରକୁ 
ଚାରି ଖଣ୍ଡ କରି ଖଣ୍ଡିଏ କୌପୀନ କଲେ, ଖଣ୍ଡିଏ ମସ୍ତକରେ 
ବାନ୍ଧିଲେ ଏବଂ ପ୍ରୟୋଜନାତିରିଲ୍ତ ଅନ୍ୟ ଦୁଇଖଣ୍ଡ ଅନ୍ୟ ଜଣକୁ 
ପ୍ରଦାନ କଲେ । ଏହି ସମୟରେ ମୁକ୍ତକେଶୀ ଦେବୀ ଆସି 
ବ୍ରହ୍ମଚାରୀଙ୍କ ପଦଯୁଗଳରେ ପ୍ରଣାମ କରନ୍ତେ ବ୍ରହ୍ମଚାରୀ ତାଙ୍କୁ 
କନ୍ୟାର ନାମ ପଚାରିଲେ । ମୁକ୍ତକେଶୀ ଦେବୀ ତାଙ୍କୁ 
“ ଯୋଗମାୟା ' ବୋଲି କହିବାରୁ ବ୍ରହ୍ମଚାରୀ ତାଙ୍କୁ ଏହି ନାମର 
ଅର୍ଥ ବ୍ୟାଖ୍ୟା କରିବାକୁ କହିଲେ । ମୁକ୍ତକେଶୀ ଦେବୀ ଉତ୍ତର 
ଦେଲେ ଯେ ସେ ସେକଥା କେବେ ଭାବିନାହାନ୍ତି । ତେଣୁ 
ବ୍ରହ୍ମଚାରୀ ମହାଶୟ କହିଲେ, “ ଯେଉଁ ଅପାକୃତ ମାୟାଙ୍କୁ 
ଆଶ୍ରୟ କରି ଶ୍ରୀକୃଷ୍ଣ ଦ୍ଵାପରଯୁଗରେ ଲୀଳା କରିଥୁଲେ, ଏ 
ସେହି କାଚ୍ୟାୟିନୀ, ପୌର୍ଣ୍ଣମାସୀ, ଯଥାର୍ଥ ନାମ ରଖୁଛ । ” 
ଚତ୍ପରେ ସେ ଯୋଗମାୟା ଦେବୀଙ୍କୁ ଆହ୍ଲାନ କରି କହିଲେ, 
“ଡଚୁମେ ରନ୍ଧନ କରି ମୋତେ ଖୁଆଇବ କି ନାହିଁ ?” 
ଯୋଗମାୟା ଦେବୀ ଅନ୍କ୍‌ ଓ ବ୍ୟଞ୍ଜନ ରନ୍ଧନ କରି ବ୍ରହ୍ଲଚାରୀଙ୍କ 
ସମ୍ମୁଖରେ ସ୍ଥ୍ରାପନ କରନ୍ତେ ସେ ଠିକ୍‌ ମାତାଙ୍କ ପରି ତାଙ୍କୁ 
ଖୁଆଇଦେବାକୁ ଅନୁରୋଧ କଲେ । ଯୋଗମାୟା ଦେବୀ 
ମନ୍ତ୍ରମୁଗ୍ଧ ପରି ତାଙ୍କର ବାକ୍ୟ ପାଳନ କଲେ । ତପ୍ପରେ ସେ 
ସ୍ଵହସ୍ତରେ ଭୋଜନ କରିବାକୁ ଆରମ୍ଭ କରି କହିଲେ, “ ମୁଁ 
କେତେ ଗ୍ରାସ ଭୋଜନ କଲାପରେ ତୁମେ ମୋ ହାତ ଚିପିଧରି 
କହିବ, “ସେତିକି ଖାଇଥା, ବାପ, ଦେହ ଖରାପ ହେବ, 
ଆଉ ଖା ନା” ମୋର ଇଚ୍ଛା ଯେ ତୁମେ ଠିକ୍‌ ମାଂଙ୍କ ପରି 
ବ୍ୟବହାର କରିବ । ସେଥୁରେ ମୋର ବିଶେଷ ଆନନ୍ଦ 
ହେବ ।” ଯୋଗମାୟା ଦେବୀଙ୍କ ହୃଦୟରେ ଅପୂର୍ବ ଭାବ 
ଜାଗରିତ ହେଲା ଏବଂ ସେ ଯନ୍ତ୍ରଚାଳିତା ହେଲା ପରି ସେହି 
ଅନୁସାରେ କାର୍ଯ୍ୟ କଲେ । ମହାପୁରୁଷମାନଙ୍କର ଏହିପରି 
ବାଳସୁଲଭ ଆଚରଣ ଅତ୍ୟନ୍ତ କୌତୁକପୂର୍ଣ୍‌ଣ ଏହା କେବଳ 
ଭକ୍ତମାନଙ୍କର ଆସ୍ଵାଦନୀୟ । 


ଯେତେବେଳେ ଦ୍ଵାରଭଙ୍ଗାରେ ଗୋସ୍ଵାମୀପ୍ରଭୁଙ୍କର 
ଶରୀର ଅତ୍ଯନ୍ତ ଅସୁସ୍ଫ୍‌ ହୋଇଥୁଲା ସେତେବେଳେ ତାଙ୍କ 
ପରିବାରବର୍ଗଙ୍କର ଦ୍ଵାରଭଙ୍ଗା ଯାତ୍ରାର କଥା ପୂର୍ବେ କଥୁତ 
ହୋଇଅଛି । ଏଣେ ତାଙ୍କର ଅନ୍ୟତମ ଶିଷ୍ୟ ଶ୍ରୀ ଶ୍ୟାମାଚରଣ 
ବକ୍ସି ଗୋସ୍ଵାମୀପ୍ରଭୂଙ୍କ ସଂାଘାତିକ ପୀଡ଼।ର ସମ୍ବାଦ 


ଶ୍ରୀ ବିଜୟକୃଷ୍ଣ ଚରିତ 


ଶ୍ରବଣମାତ୍ରକେ ବାରଦୀ ଯାଇ ବ୍ରହ୍ମଚାରୀମହାଶୟଙ୍କ ଚରଣରେ 
ସାଷ୍ଟାଙ୍ଗ ପ୍ରଣାମ କରି କରଯୋଡ଼ି କ୍ରନ୍ଦନପୂର୍ବକ ପ୍ରାର୍ଥନା କଲେ, 
“ ମୋର ଗୁରୁଦେବଙ୍କୁ ଆପଣ ଦୟା କରି ରକ୍ଷା କରନ୍ତୁ | ମୋ 
ଜୀବନର ଅର୍ବାଂଶ ଦେଇ ତାଙ୍କୁ ବଞ୍ଚାଇ ଦିଅନ୍ତୁ ।” ବ୍ରହ୍ମଚାରୀ 
କହିଲେ, “ ସେ ଗଲେ ବି ମୁଁ ତ ଅଛି | ” ଗୁରୁଗତପାଣ ବକ୍ସି 
ମହାଶୟ କହିଲେ,“ ଆମେ ଆପଣଙ୍କୁ ଚାହୁନା | ତାଙ୍କୁ ହିଁ 
ଚାହୁଁ ।” ତାଙ୍କର ଏହି ଅକପଟ ଗୁରୁନିଷ୍ଠା ଦେଖୁ ବ୍ରହ୍ମଚାରୀ 
କିଛି ସମୟ ଧ୍ାନସ୍ତ୍‌ ରହି ଉର୍ତ୍ବ୍‌ନିଃଶ୍ଵାସ ପକାଇ କହିଲେ, “ ସମୟ 
ଶେଷ କରି ଆସିଛୁ । ବର୍ଭମାନ ଆଉ କଣ ହେବ? ମୁଁ ତ 
ତାଙ୍କୁ ଘରେ ଦେଖୁବାକୁ ପାଇଲି ନାହିଁ । ହୁଏତ ହୋଇଯାଇଛି; 
ଅଥବା ତାଙ୍କ ଗୂରୁ ତାଙ୍କୁ ଦେହ ଛାଡ଼ି ରହିବାକୁ ଶକ୍ତ 
ଦେଇଛନ୍ତି । ଆଚ୍ଛା, ତୁ ଯା, ମଙ୍ଗଳବାର ଭିତରେ ଯେବେ 
ତାର ଆସେ ତେବେ ବୁଝିବୁ, ଭୟ ନାହିଁ । ଚିନ୍ତା କର ନାହିଁ, 
ମୁଁ ସେଠାକୁ ଯାଉଛି ।” ଏହା କହି ବ୍ରହ୍ମଚାରୀ ମହାଶୟ 
ଆସନରୁ ଉଠି ସମସ୍ତଙ୍କୁ ଡାକି କହିଲେ, “ ଯେତେଦିନ ମୁଁ 
ଭିତରୁ ଦ୍ଵାର ନ ଫିଟାଇଛି କେହି କବାଟ ବାଡ଼େଇବ ନାହିଁ, 
କି ଫିଟାଇବାକୂ ଚେଷ୍ଟା କରିବ ନାହିଁ ।” ତତ୍ପରେ ସେ 
ଘରଭିତରୁ କବାଟ ବନ୍ଦ କରି ଦେଲେ । 


ସେହିଦିନ ଗୋସ୍ଵାମୀପ୍ରଭୁଙ୍କ ପରିବାରବର୍ଗ ଓ କେତେକ 
ଶିଷ୍ୟ ଦ୍ଵାରଭଙ୍ଗା ପଥରେ ଗୋୟାଲନ୍ଦର ଜାହାଜରେ ଉଠି ବିମର୍ଷ 
ଭାବରେ ବସିଛନ୍ତି, ହଠାତ୍‌ ଯୋଗଜୀବନ ଆକାଶକୁ ଚାହିଁ 
ଅଙ୍ଗୁଳି ଦେଖାଇ କହିଉଠିଲେ, “ଏଇ ଦେଖ, 
ବ୍ରଞ୍ମଚାରୀମହାଶୟ ଦ୍ଵାରଭଙ୍ଗା ଯାଉଛନ୍ତି । ମୋତେ ସେ ହାତ 
ଠାରି କହିଲେ, “ ମୁଁ ଦ୍ାରଭଙ୍ଗା ଯାଉଛି, ତୁମେସବୁ ଚିନ୍ତା କର 
ନାହି; କିଛି ଭୟ ନାହିଁ ।” ଶ୍ରୀମତୀ ଶାନ୍ତିସୁଧା ଦ୍ଵାରଭଙ୍ଗାରେ 
ବ୍ରହ୍ମଚାରୀଙ୍କୁ ଦେଖୁବାକଥା ପୂର୍ବେ ଉଲ୍ଲେଖ କରାଯାଇଛି । 


ଦିନେ ବ୍ରହ୍ମଚାରୀ ଜନୈକ ଗୌଡ଼ୀୟ ବୈଷ୍ଣବଙ୍କୁ ଦେଖ୍‌ 
କହିଲେ, “ ଦାରୁମୟ ବା ମୁଣ୍ଲୟ ଗୌରାଙ୍ଗ ବିଗ୍ରହ କଣ ଦେଖ୍‌ 
ବୁଲୁଛ ? ସେ ତ କଥା କହୁନାହାନ୍ତି । ମୋର ଗୌରାଙ୍ଗ 
( ଗୋସ୍ଵାମୀପ୍ରଭୁ) ଙ୍କୁ ଦେଖ । ସେ ତ ନାଚି ନାଚି ବୁଲି ସୁମଧୁର 
ହରିପ୍ରେମରେ ଜଗତ୍ବାସୀଙ୍କୁ ଉନ୍ମତ୍ତ କରୁଛନ୍ତି । ” 


ଗୋସ୍ଵାମୀପ୍ରଭୁ ନିଜର ଶିଷ୍ୟ ଓ ଅନୁଗତ ବ୍ଯକ୍ତି ଙ୍କୁ 
ବ୍ରଞ୍ମଚାରୀମହାଶୟଙ୍କୁ ଦର୍ଶନ କରି ବାଦ୍ବାରା ସେମାନଙ୍କର 


ଶ୍ରୀ ରାମକୃଷ୍ଣ ପରମହଂସ ଦେବ ଏବଂ ବାରଦୀର ବ୍ରହ୍ମଚାରୀ 


ଉପକାର ହେବ ବୋଲି ଉପଦେଶ ପ୍ରଦାନ କରୁଥିଲେ । 
ସେମାନେ ବ୍ରହ୍ମଚାରୀଙ୍କ ସହିତ ଆଳାପ କରି ତାଙ୍କର 
ଅସାଧାରଣ ଶକ୍ତିର ପରିଚୟ ପାଇ ମୋହିତ ହେଉଥ୍ରଲେ । 
ସେମାନେ କିଛି ନ କହୁଣୁଁ ସେ ସେମାନଙ୍କର ମନର କଥା 
କହି ଭବିଷ୍ୟତର ସୂଚନା ମଧ୍ଯ ଦେଉଥିଲେ । ସେମାନଙ୍କର 
ପ୍ରଶ୍ନ ମନରେ, କିନ୍ତୁ ଉତ୍ତର କାନରେ । କିନ୍ତୁ କ୍ରମେ କ୍ରମେ 
ତାଙ୍କର ଉତ୍ତର ଓ ଭାଷା ଏପରି ଦୁବୌଧ୍ଯ ହୋଇପଡ଼ିଲା ଯେ 
ଗୋସ୍ଵାମୀପ୍ରଭୁ ବ୍ରହ୍ମଚାରୀଙ୍କ ସହିତ ସାକ୍ଷାତ୍‌ କରି କହିଲେ, 
“ଆପଣ ଏସବୁ କଣ କରୁଛନ୍ତି ? ଆପଣଙ୍କ ଉପଦେଶରେ 
ଯେ ଲୋକଙ୍କର ସର୍ବନାଶ ହେବ; ଧର୍ମ୍ନକର୍ମ୍ମରେ ସମସ୍ତେ 
ଜଳାଞ୍ଜଳି ଦେବେ; ବ୍ୟଭିଚାରରେ ସମାଜ ଉଛନ୍କ 
ହୋଇଯିବ । “ବ୍ୟଭିଚାର କର, ବେଶ୍ଯାଗମନ କର, ” 
“ଛଶ୍ଵରଙ୍କ ମୁହଁରେ ମୁଁ ହଗେ ଓ ମୂତେ.”-ଏସବୁ କଣ 
କହୁଛନ୍ତି ?” ବ୍ରହ୍ମଚାରୀ ଉତ୍ତର ଦେଲେ, “ଆରେ ତୁ କଣ 
କହୁଛୁ ? ସେ ତ ମୋ କଥା ବୁଝିପାରୁନାହାନ୍ତି। ମୋ ପାଖକୁ 
ଆସନ୍ତି କାହିଁକି ୨? ମୋତେ ଜଣେ ପଚାରିଲା- ମୁଁ ତ ଶାସ୍ତ୍ର 
ନିୟମାନୁସାରେ ସ୍ତ୍ରୀସହବାସ କରିପାରୁନାହିଁ; ମୋର କାମ 
ପ୍ରବଳ, କଣ କରିବି ?” ମୁଁ କହିଲି- “ବ୍ଯଭିଚାର କର, 
ବେଶ୍ୟାଗମନ କର ।' ଶାସ୍ତ୍ରବିଧୂଲଘଂନପୁର୍ବକ ସ୍ତ୍ରୀସହବାସ 
କରିବା ତ ବ୍ୟଭିଚାର ଓ ବେଶ୍ୟାଗମନ । ମୁଁ ତ ଅନ୍ୟ ସ୍ତ୍ରୀ ବା 


୨୧୩ 


ବଜାରର ବେଶ୍ୟାଗମନ କରିବା କଥା କହି ନାହିଁ । ଆଉ 
ଜଣେ ଆସି ମୋ ସହିତ ଆଲୋଚନା ଆରମ୍ଭ କଲା- ‹“ ଭଶ୍ଵର 
ସାକାର, ନା ନିରାକାର ?” ସେ ନିଜେ କହିଲା, “ଇଶ୍ଵର ତ 
ସର୍ବବ୍ୟାପୀ । ' ମୁଁ କହିଲି, “ ସେହି ଭଶ୍ବରଙ୍କ ମୁହଁରେ ମୁଁ ହଗେ, 
ଆଉ ମୁତେ)” ଭଶ୍ଵର ଯେବେ ସର୍ବବ୍ୟାପୀ, ମୁଁ ହଗେ, ମୂତେ 
କେଉଁଠି, ତେମେ ସବୁ କହିଲ ?” 


ଶେଷରେ ବ୍ରହ୍ମଚାରୀ କହିଲେ, “ ଆରେ, ଯାହାର 
ଯେପରି ସଂସ୍କାର ସେ ସେହି ଅନୁସାରେ ମୋ କଥା 
ବୁଝିନେଉଛନ୍ତି । ଯେଉଁମାନଙ୍କ ପାଇଁ ବଞ୍ଚୁରହିଛି ସେମାନଙ୍କର 
ଯଦି ମୋ କଥାରେ ଉପକାର ହେଉନାହିଁ, ମୁଁ ଦେହ ରଖିବି 
କାହିକି ? ଛାଡ଼ିଦେବି ।” 

ତତ୍ପରେ ଗୋସ୍ଵାମୀପ୍ରଭୂଙ୍କର ବୃନ୍ଦାବନ ଅବସ୍କାନ 
ସମୟରେ ୧୨୯୭ ସନ ଜ୍ୟେଷ୍ଠ ୧୯ ଦିନ 
ବ୍ରହ୍ମଚାରୀମହାଶୟ ଯୋଗବଳରେ ବ୍ବହ୍ମରନ୍ଧ୍ଧ ଭେଦକରି 
ଅମରଧାମକୁ ଗମନ କଲେ । ଦେହତ୍ୟାଗର ପୂର୍ବରାତ୍ରିରେ 
ସେ ଗୋସ୍ଵାମୀପ୍ରଭୁଙ୍କୁ ତାଙ୍କ ଦେହତ୍ୟାଗ କରିବାର ସଂକଳ୍ପ 
ଜଣାଇଥିଲେ, କିନ୍ତୁ ଗୋସ୍ଵାମୀପ୍ରଭୁ ସେଥିରେ ବାଧାଦେଇ 
ନଥୁ ଲେ।ଗୋସ୍ଵାମୀପ୍ରଭୂ ଅନ୍ୟମାନଙ୍କୁ କହିଥୁୂିଲେ ଯେ 
ବ୍ରହ୍ମଚାରୀଙ୍କର କାର୍ଯ୍ୟ ବାକି ଅଛି, ଓ ସେ ଶୀଘ୍ର ବୁଦ୍ଧଦେବଙ୍କ 
ପରି ପୁର୍ଣ୍ଣଜ୍ଞାନ ନେଇ ଜନ୍ମଗ୍ରହଣ କରିବେ । ୦୦୦ 


ତ୍ରୟୋବିଂଶ ପରିଚ୍ଛେଦ 
ଚୈଣାରିସୟଯ ଆଣଶଣମ ଓ ପୁିଡ଼ିକନ୍ୟାକ୍ଂ ବିବାହ 


ପୂର୍ବେ କଥୁଚ ହୋଇଛି ଯେ ଗୋସ୍ଵାମୀପ୍ରଭୁ ଙ୍କର 
ଶିଷ୍ୟଗଣ ତାଙ୍କର ଅନୁମୋଦନରେ ଗେଣ୍ଡାରିୟାରେ ଏକ 
ଆଶ୍ରମ ନିର୍ମାଣ କରିବାର ଉଦ୍ୟୋଗ କଲେ । ସେମାନେ ତିନି 
ବିଘା ଜମି କ୍ରୟ କରି ଚାରିଗୋଟି ଚାଳଘର, ଗୋଟିଏ 
ପକାକୋଠା ଏବଂ ଗୋସ୍ଵାମୀପ୍ରଭୁଙ୍କ ସାଧନ ପାଇଁ ମାଟିକାନ୍ଛ୍‌ 
ଓ ଛଣଛପର ଖଣ୍ଡିଏ ଭଜନ କୁଟୀର ନିର୍ମାଣ କଲେ । ଭଜନ 
କୁଟୀରଟି ଦକ୍ଷିଣଦ୍ଵାରୀ ଓ ଦୁଇଟି ପ୍ରକୋଷ୍ଠରେ ବିଭକ୍ତ; ଗୋଟିଏ 
ପ୍ରକୋଷ୍ଠ ତାଙ୍କର ଆସନ ସ୍ଫ୍ରାପନ ପାଇଁ ଓ ଅନ୍ଯଟି ପାଠ, 
କୀଉଁନ ଓ ଲୋକମାନଙ୍କ ସହିତ ଆଳାପାଦି ପାଇଁ ନିର୍ଦ୍ଦିଷ୍ଟ । 
ଏହି କୁଟୀରର ସମ୍ମୁଖରେ ଗୋଟିଏ ଆମ୍ରବୃକ୍ଷ । 


୧୨୯୫ ସାଲ ଭାଦ୍ରମାସ ଜନ୍ମାଷ୍ଟମୀ ତିଥୁରେ ଆଶ୍ରମ 
ପ୍ରତିଷ୍ଠାପୂର୍ବକ ଗୋସ୍ଵାମୀପ୍ରଭୁ ସପରିବାର ସେଠାରେ ବାସ 
କରିବାକୁ ଲାଗିଲେ । ଆଶ୍ରମବାସୀ ଭକ୍ତଗଣ ଅନ୍ୟ ଚାଳଘରେ 
ରହନ୍ତି । ସମସ୍ତେ ଏକ ପରିବାର ପରି ସ୍ଵଚ୍ଛନ୍ଦରେ ବାସ କରନ୍ତି । 
ଏହି ଆଶ୍ରମର ପରି ବେଶ ଓ କାର୍ଯ୍ୟକଳାପ ପ୍ରାଚୀନ 
ରଷିମାନଙ୍କର ଆଶ୍ରମର ସ୍ଵୃତି ଜାଗରିତ କରାଇଦିଏ । ଆଶ୍ରମର 
କୌଣସି ନିର୍ଦ୍ଦିଷ୍ଟ ଆୟ ନ ଥାଏ । ସାଧାରଣ ଗୁରୁଙ୍କ ପରି 
ଗୋସ୍ଵାମୀପ୍ରଭୁ ଦୀକ୍ଷାର ବିନିମୟରେ କପର୍ଦ୍ଦକ ସୁଦ୍ଧା ଗ୍ରହଣ 
କରନ୍ତି ନାହିଁ । ଶିଷ୍ୟମାନଙ୍କ ପ୍ରତି ତାଙ୍କର ଉପଦେଶ ଏହିପରି:- 
“ଗୁରୁଙ୍କର ମନ୍ତ୍ର ବିନିମୟରେ କୌଣସି ଦାନ ପ୍ରତିଦାନ 
ନାହିଁ । ଏହା ଅମୂଲ୍ୟ । ତେବେ ଯଦି କେହି ଅନ୍ୟ 
ସମୟରେ, ବୃଦ୍ଧ ପିତା ବା ଅନ୍ୟ ଅଭିଭାବକ ମନେ କରି, 
କିମ୍ବା ପଥରେ ଅନ୍ଧକୁ ଦାନ କଲା ପରି ଦୟାପୂର୍ବକ କିଛି 
ଦାନ କରନ୍ତି ତେବେ ଗୁରୁ ତାହା ନେଇପାରନ୍ତି, ନଚେତ୍‌ 
ଗୁରୁ ଓ ଶିଷ୍ୟ ଅପରାଧୀ ହୁଅନ୍ତି ।” ତାଙ୍କର ଏହି ନିୟମ 
ନ ଜାଣ ଥରେ ଜଣେ ଶିଷ୍ୟ ଦୀକ୍ଷା ପରେ ପରେ 
ଗୁରୁଦକ୍ଷିଣାସ୍ବରୂପ କେତେଟଙ୍କା ପ୍ରଦାନ କରିବାରୁ ସେ କହିଲେ, 
“ ମୁଁ ସାମାନ୍ୟ ଜୀବ; ମୋ” ଠାରେ ସମସ୍ତ ଦୋଷ ସମ୍ଭବ । 
ମୋର କୌଣସି ବ୍ୟବହାରରେ ଯଦି ଏପରି କିଛି ପ୍ରକାଶ 


ହୋଇଥାଏ ଯେ ମୁଁ ଯାଚ୍ଞ୍ା କରୁଛି ତାହା ହେଲେ ମୋର 
ତ୍ରୁଟି ହୋଇଛି, ମୋତେ କ୍ଷମୀ କରନ୍ତୁ । ଅର୍ଥର ପ୍ରତ୍ୟାଶାରେ 
ମୁଁ ଦୀକ୍ଷା ଦିଏ ନାହିଁ। ଦୀକ୍ଷା ର ବିନିମୟରେ ଯେ ଟଙ୍କା 
ଦିଅନ୍ତି ଓ ଯେ ଗ୍ରହଣ କରନ୍ତି ସେ ଦୁହେଁ ନରକଗାମୀ 
ହୁଅନ୍ତି ।” 


ଅଯାଚିତ ଦାନଦ୍ବାରା ହିଁ ଆଶ୍ରମର ବ୍ଯୟ ନିର୍ବାହ 
ହେଉଥାଏ । ଅତିଥ, ଅଭ୍ୟାଗତ, ଦର୍ଶକ, ଉପାସକ ପ୍ରଭୃତି 
ଯେତେବେଳେ ଯେ ଉପସ୍ତିତ ହୁଅନ୍ତ ସମସ୍ତେ ଆଶ୍ରମରେ 
ଭୋଜନ କରନ୍ତି । ଗୋସ୍ଵାମୀପ୍ରଭୁଙ୍କ ସହଧର୍ମିଣୀ, ଶ୍ଵଶୁ ଓ 
ଶିଷ୍ୟଗଣ ସ୍ଵହସ୍ତରେ ରନ୍ଧନ କରି ସମସ୍ତଙ୍କୁ ପରିତୋଷପୂର୍ବକ 
ଭୋଜନ କରାନ୍ତି । ସେମାନଙ୍କର ସଂଖ୍ୟା ଯେତେ ହେଲେ 
ସୁଦ୍ଧା କେବେହେଲେ ଆଶ୍ରମରେ ଅନ୍ନାଭାବ ହୁଏ ନାହିଁ । 
ଭଗବାନ ଗୀତାରେ କହିଅଛନ୍ତି:- 


ଅନନ୍ୟାଶ୍ଚିନ୍ତୟନ୍ତୋମାଂ ଯେଜନାଃ ପର୍ଯ୍ୟୁପାସତେ 
ତେଷାଂନିତ୍ୟାଭିଯୁକ୍ତାନାଂ ଯୋଗକ୍ଷେମଂ ବହାମ୍ୟହମ୍‌ । | 
ଗୀତା ୯1୨୨ 


ଅର୍ଥ:- ଯେଉଁମାନଙ୍କର ପ୍ରୟୋଜନ ଏକମାତ୍ର ମୁଁ, 
ସେମାନେ ମୋତେ ଧ ୍ୟାନପୂର୍ବକ ସର୍ବତୋଭାବରେ ଭଜନ 
କରନ୍ତି । ସେମାନେ ସର୍ବଦା ମତ୍‌ପ୍ରାପ୍ତିବାଥାା କରି ନିଜର 
ହେହଯାତ୍ରାର ଉପାୟ ମଧ୍ୟ ବିସ୍‌ତ ହୋଇ ରହନ୍ତି । 
ସେମାନଙ୍କର ପ୍ରତିପୋଷଣର ଭାର ମୁଁ ବହନ କରିଥାଏ । 
ଗ୍ପହସ୍ଥକୁ ଯେପରି ନିଜ କୁଟୁମ୍ବ ପୋଷଣ ଭାର ଗ୍ରହଣ କରିବାକୁ 
ହୁଏ, ମୋତେ ସେହିପରି ମୋର ଏକାନ୍ତିକ ଭକ୍ତମାନଙ୍କୁ 
ପୋଷଣ କରିବାକୁ ହୁଏ । ସେମାନଙ୍କ ଅଭାବ ମୋତେ ପୂରଣ 
କରିବାକୁ ହୁଏ । 


ଏହି ବାକ୍ୟର ସାର୍ଥକତା ଗୋସ୍ଵାମୀପ୍ରଭୁଙ୍କ ଜୀବନରେ 
ଯେପରି ପ୍ରମାଣିତ ହୋଇଛି ଏହା ଅନ୍ୟତ୍ର ବିରଳ । ତାଙ୍କ 
ଆଶ୍ରମରେ ନିନ୍ୟ ପଞ୍ଚଯଜ୍ଞ ଅନୁଷ୍ଠିତ ହୁଏ । ଏ ସମ୍ବନ୍ଧରେ ସେ 


ଗେଣ୍ଡାରିୟା ଆଶ୍ରମ ଓ ପୁତ୍ରକନ୍ୟାଙ୍କ ବିବାହ 


କହିଅଛନ୍ତି, “ ଗୃହସ୍ମାନଙ୍କର ପ୍ରତ୍ୟହ ପଞ୍ଚଯଜ୍ଞ ଅନୁଷ୍େୟ | 
ଏହା ଧର୍ମ୍ମର ଭିଭିସ୍ବରୂପ । ଏହା ଯେ ନ କରେ ତାହାର 
ଧର୍ମ୍ମ ହୁଏ ନାହିଁ । ଯେଉଁ ଗୃହରେ ଏହା ନ ଥାଏ ସେଠାରେ 
ଧର୍ମ୍ମ ରହିପାରେ ନାହିଁ । ପଞ୍ଚଯଜ୍ଞୁ ଯଥା: ଦେବ ଯଜ୍ଞ 
( ଉପାସନା, ପାର୍ଥନା ଇତ୍ୟାଦି), ରଷି ଯଜ୍ଞ ( ଶାସ୍ତ୍ରାଦି ଧର୍ମଗ୍ରନ୍ 
ପାଠ), ପିତୂଯଜ୍ଞ ( ପିତୃପୁରୁଷଙ୍କ ଉଦ୍ଦେଶ୍ୟରେ ଶ୍ରାଦ୍ଧତର୍ପଣାଦି, 
ଅଥବା ସେମାନଙ୍କ ନାମରେ କିଛି କିଛି ଦାନ), ଭୂତଯଜ୍ଞ 
( ପଶୁପକ୍ଷୀମାନଙ୍କୁ ସେମାନଙ୍କର ଉପଯୋଗୀ କିଛି କିଛି ଆହାର 
ଓ ବୃକ୍ଷଲତାଦିଙ୍କୁ ଜଳଦାନ) ଏବଂ ନୂଯଜ୍ଞ ବା ମନୁଷ୍ଯ ଯଜ୍ଞ 
( ମନୁଷ୍ୟ ମାତ୍ରକେ ଯଥାସାଧ୍ଯ ଦାନ) । ” 


ଗୋସ୍ଵାମୀପ୍ରଭୁ .ଅତି ପ୍ରତ୍ୟଷରୁ ପ୍ରାତଃକୃତ୍ୟ ସମ୍ପାଦନ 
କରି ପଶୁପକ୍ଷୀମାନଙ୍କୁ ତଣ୍ଡୁଳାଦି ଆହାର ପ୍ରଦାନ କରନ୍ତି । 
ତତ୍‌ପରେ କିଛି କାଳ ନିଜ କୁଟୀରରେ ଭଜନ କରି କିଞ୍ଚୁତ୍‌ 
ଚା'ପାନ କରନ୍ତି । ଅନେକ ଅସ୍ଵାସ୍ଥ୍ୟକର ଅଞ୍ଚଳରେ ଭ୍ରମଣ 
ଫଳରେ ମାଲେରି ଆରେ ଆକ୍ରାନ୍ତ ହେବାରୁ ଚିକିସ୍‌କଙ୍କ 
ପରାମର୍ଶ ଅନୁସାରେ ପ୍ରତ୍ୟହ ପ୍ରାତଃକାଳରେ ଥରେ ମାତ୍ର ଚା 
ପାନ କରନ୍ତି । ତପ୍ପରେ ଢ଼ାକା କଲିଜିଏଟ୍‌ ସ୍କୁଲର ପ୍ରଧାନ 
ସହକାରୀ ଶିକ୍ଷକ ଗେଣ୍ଡାରିୟାବାସୀ କୁଞ୍ଜବିହାରୀ ଘେଷ 
ମହାଶୟ ତାଙ୍କ ନିକଟରେ ଶ୍ରୀମଦ୍ଭାଗବତ, 
ଶ୍ରୀଚୈତନ୍ୟଚରିତାମୃତ ଓ ଶ୍ରୀ ନରୋତ୍ତମଠାକୁରଙ୍କ ପ୍ରାର୍ଥନା 
ପାଠ କରନ୍ତି । ପାଠ ଶ୍ରବଣ ସମୟରେ ଦୁଇ ହସ୍ତରେ 
କରଧାରଣପୂର୍ବକ ସେ ନାମସାଧନ କରନ୍ତି । ଅନେକ 
ସମୟରେ ମଧ୍ଯ ସେ ସମାଧ୍ଵସ୍ଥ ହୋଇପଡ଼ନ୍ତି । ସେତେବେଳେ 
ତାଙ୍କ ବଦନମଣ୍ଡଳରେ ଏକ ଅପାର୍ଥିବ ସୌନ୍ଦର୍ଯ୍ୟ ପ୍ରସ୍ଫୁଟିତ 
ହୋଇଉଠେ । ତତ୍‌ପରେ ସେ ନିଜେ ଗୂରୁନାନକଙ୍କ 
ଗ୍ରନ୍ଦୁସାହେବ, ତୁଳସୀ ଦାସଙ୍କ ଶ୍ରୀରାମଚରିତମାନସ ପ୍ରଭୃତି 
ମଧୁର ସ୍ଵରରେ ପାଠ କରନ୍ତି । ସେଥରେ ପକ୍ଷୀ, ମାର୍ଜାର ଓ 
କୁକୁର ମଧ୍ଯ ଆକୃଷ୍ଟ ହୋଇ ଆସନ୍ତି । ପାଠଶେଷରେ ସ୍ଵାନାହାର 
କରି ସାଧନ କୁଟୀରର ସନ୍ନିହିତ ଆମ୍ରବୃକ୍ଷ ତଳେ ଉପବେଶନ 
କରି କେତେବେଳେ ଶାସ୍ତ୍ରାଦି ପାଠ କରନ୍ତି ବା ନୟନ 
ନିମୀଳନପୂର୍ବକ ସମାଧ୍ମଗ୍ନ ହୁଅନ୍ତି । ଅପରାହ୍ନରେ ଧର୍ମ୍ନାଳାପ 
ହୁଏ । ତାଙ୍କର ଅସାମ୍ପ୍ଦାୟ କ ଭାବବଶତଃ ଅନେକ 
ଧର୍ମ୍ପପିପାସୁ ବ୍ୟକ୍ତି ନିଃସଙ୍କାଚ ଭାବରେ ତାଙ୍କ ସହିତ ଆଳାପ 


୨୧୫ 


କରି ଆନନ୍ଦ ଅନୁଭବ କରନ୍ତି । ସନ୍ଧ୍ୟା ପରେ ପ୍ରତ୍ୟହ 
କୂଟୀରରେ ଭଜନ, ଗାନ, କୀର୍ଭନ ହୁଏ | କୀର୍ଜନ ପରେ 
ସେ ଶିଷ୍ୟମାନଙ୍କ ସହିତ କିଛି ସମୟ ସାଧନ କରନ୍ତି । ପରେ 
ରାତ୍ରି ୯ ଘଣ୍ଟା ସମୟରେ ଭୋଜନ କରନ୍ତି, ରାତ୍ରିରେ ରୁଟି ଓ 
ଦିନରେ ଅନ୍ନ ଭୋଜନ କରନ୍ତି । ଏହିପରି ତାଙ୍କର ଦୈନନ୍ଦିନ 
କାର୍ଯ୍ୟ ଘଣ୍ଟା କଣ୍ଟା ଧରି ନିୟମିତରୂପେ ସମ୍ପନ୍ନ କରନ୍ତି । 
ମୁହୂର୍ଭେ ମାତ୍ର ସମୟ ବୃଥା ନଷ୍ଟ କରନ୍ତି ନାହିଁ । ରଜନୀରେ 
କେତେବେଳେ ସମାଧ୍‌ମଗ୍ନ ରହନ୍ତି, ବା ସୃକ୍ଷ୍ମ ଶରୀରରେ 
ଲୋକଲୋକାନ୍ତର ପର୍ଯ୍ୟଟନ କରନ୍ତ । କେବେ କେବେ 
ସ୍ଵେଚ୍ଛାରେ ନିଜକୁ ପୀଡ଼ିତ କରି ଲିଙ୍ଗଦେହରେ ଗୋଲୋକ, 
ବୈକୁଣ୍ଠ) କୈଳାସ ପ୍ରଭୃତି ଗମନ କରନ୍ତି । ଲୋକେ 
ମନେକରନ୍ତି ସେ ପୀଡ଼ିତ ଅଛନ୍ତି । ପରେ ଯେତେବେଳେ 
ସେ ସେହି ଧାମମାନଙ୍କରୁ ଫେରିଆସନ୍ତି ସେତେବେଳେ ଶରୀର 
ସୁସ୍ତ୍ର ହୋଇଯାଏ । ସୁସ୍ଫ୍ର ହେବା ପରେ ପୀଡ଼ାର ଗୁଢ଼ ରହସ୍ୟ 
ପ୍ରକାଶ କରି ସମସ୍ତଙ୍କୁ ବିସ୍ଲିତ କରନ୍ତି । ପୂର୍ବାହ୍ନରେ ଅଧ୍ଵକ 
ପାଠ କରୁଥୁବାର ଦେଖୂ ତାଙ୍କର ଅନ୍ୟତମ ଶି ଷ୍ଯ 
ଅଭୟନାରାୟଣ ରାୟ ତାଙ୍କୁ ଏହାର କାରଣ ପଚାରିବାରୁ ସେ 
କହିଲେ, “ ବାହାର ସହିତ ସମ୍ପର୍କ ରଖୁବାକୁ ମୋତେ ଏତେ 
ଗ୍ରନ୍ଥୁ ପାଠ କରିବାକୁ ହୁଏ । ତାହା ନ କଲେ ମୁଁ ଭିତରକୁ 
ଟାଣି ହୋଇଯାଏ; ଫଳରେ ମୁଁ ଏପରି ଆମ୍ବସ୍ଫ ହୋଇପଡ଼େ 
ଯେ ମୁଁ କୌଣସି ପ୍ରକାରେ ବାହାର ସହିତ ସମ୍ପର୍କ ରଖୂପାରେ 
ନାହ ।” 


ଗୋସ୍ଵାମୀପ୍ରଭୁ ଏହିପରି ପରମେଶ୍ବରଙ୍କ ଉପରେ ନିର୍ଭର 
କରି ଆନନ୍ଦରେ କାଳଯାପନ କରୁଥାନ୍ତି । ଦିନେ ଭୋଜନର 
କିଛି ସଂସ୍କାନ ନ ଥାଏ, ଶ୍ରୀ ନଗେନ୍ଦ୍ରନାଥ ଚଟୋପାଧ୍ୟାୟ 
ଆଶ୍ରମରେ ଉପସ୍ଥିତ ହେଲେ । ତାଙ୍କୁ ସେଦିନ ଆଶ୍ରମରେ 
ଭୋଜନ ପାଇଁ ନିମନ୍ତ୍ରଣ କରାହେଲା । ଯୋଗଜୀବନଙ୍କ ଇଚ୍ଛା 
ଯେ ସେ ନିଜେ ପାକ କରି ତାଙ୍କୁ ଭୋଜନରେ ପରିତୋଷ 
କରିବେ । ଯଥାସମୟରେ ନପେନ୍ଦ୍ରବାବୁ ସ୍ନାନାଦି ସମାପନ 
କରି ଗୋସ୍ଵାମୀପ୍ରଭୁଙ୍କ ସହିତ ସଦାଳାପ କରିବାକୁ ଲାଗିଲେ । 
ଉପକରଣାଦି ଅଭାବରୁ ରନ୍ଧନର ଆୟୋଜନ ନ ଥାଏ । ଏହି 
ସମୟରେ ଆନନ୍ଦ ମାଷ୍ଟରଙ୍କ ଦ୍ଵାରା ପ୍ରେରିତ ଗୋଟି ଏ ଲୋକ 
ଚାଉଳ, ଡାଲି, ମସଲା ପ୍ରଭୃତି ଘେନି ଆସି ପହୁଞଥ୍ଲା । 


୨୧୬ 


ଗୋସ୍ଵାମୀପ୍ରଭୁ ହସି ହସି ନଗେନ୍ଦ୍ରନାଥଙ୍କୁ କହିଲେ, “ ଆପଣଙ୍କ 
ପାଇଁ ସିଧା ଆସିଗଲା ।” ନଗେନ୍ଦ୍ରବାବୁ କିଛି ବୁଝି ନ 
ପାରିବାରୁ ଗୋସ୍ଵାମୀପ୍ରଭୁ କହିଲେ, “ ଆଜି ଆଶ୍ରମରେ କିଛି 
ଖାଦ୍ୟଦ୍ରବ୍ୟ ନଥୁଲା । ସମସ୍ତେ ଅଭୁକ୍ତ ରହିବେ ବୋଲି ନିଶ୍ଚିନ୍ତ 
ହୋଇ ବସିଥୁଲି । ଏହି ସମୟରେ ଆପଣଙ୍କୁ ନିମନ୍ତ୍ରଣ ହେଲା । 
ଆପଣ ଅଭୁକ୍ତ ରହିବେ, ଏହା କେମିତି ହେବ ବୋଲି 
ଚିନ୍ତାକୁଳ ହୋଇପଡ଼ିଲି । ତେଣୁ ଏ ଜଗତର ଅନ୍ନଦାତାଙ୍କ 
କଥା ଭାବିଲି; ସେ ଯାହା ଜୁଟାଇଦେବେ ସେଥୁରେ ଅତିଥଧ୍ଵଙ୍କର 
ସମ୍ମାନ ରହିବ । ଦୟାମୟ ଯଥା-ସମୟରେ ସବୁ 
ପଠାଇଦେଲେ; ତାଙ୍କର କୃପାହିଁ ସମ୍ବଳ ।” ଗୋସ୍ଵାମୀପ୍ରଭୁ 
ଏହିପରି ସର୍ବଦା ଭଗବଚ୍ଚିନ୍ତାରେ ବିଭୋର । ଅନେକ 
ସମୟରେ ସେ ଭୋଜନକାଳରେ ନିସ୍ତବ୍‌ଧ ହୋଇ ବସିରହନ୍ତି; 
ନେଚତ୍ରରୂ ଅଶ୍ରୁଧାର ଛୁଟୁଥାଏ । ମନେ ମନେ କେତେ 
ବାକ୍ୟାଳାପ କରନ୍ତି, ସମସ୍ତେ ନୀରବରେ ସବୁ ଶୁଣୁଥାଆନ୍ତି । 
ଥରେ ଥରେ ଭୋଜନ କରିବାକୁ ବସି କିଛିକାଳ ନିସ୍ତବ୍ଧ 
ହୋଇ ରହନ୍ତି, ଖାଦ୍ଯଦ୍ରବ୍ଯ କିଛି ସ୍ପର୍ଶ ନ କରି ଭୋଜନ 
କରିସାରିଲେଣି ବୋଲି ମନେକରି ଉଠିଆସନ୍ତି । ଏହିପରି 
ସର୍ବଦା ଭାବସାଗରରେ ମଗ୍ନ ରହନ୍ତି । 


ଆଶ୍ରମରେ ନିତ୍ଯ ବହୁ ଲୋକଙ୍କର ସମାଗମ ହୁଏ । 
କିଏ କେତେ ପ୍ରକାରର ପ୍ରଶ୍ଳନ ଉତ୍‌ଥାପନ କରନ୍ତ । 
ଗୋସ୍ଵାମୀପ୍ରଭୁଙ୍କର ସିଦ୍ଧାନ୍ତ ଶୁଣି ସମସ୍ତେ ଆପ୍ୟାୟିତ ହୁଅନ୍ତି । 
ଦିନେ ନାମମାହାମ୍ମ୍ୟର କଥା ଉଠିଲା । ସେ ସଦ୍‌ଗୁରୁଦତ୍ 
ନାମର ଶକ୍ତି ବୁଝାଇ କହିଲେ, “ ଶଛିହୀନ ନାମ ଜପ କଲେ 
ଭଳି ହୁଏ ନାହିଁ; ପ୍ରେମଃ ପବିତ୍ରତା ଯଦି ଜାତ ନ ହେଲା 
ତେବେ ତାହା ନାମ ନୁହେଁ, ଅକ୍ଷର ମାତ୍ର ।” ଏ ସମ୍ପର୍କରେ 
ସେ ‹ ବ୍ୟାସଦେବ ଓ ବ୍ରାହ୍ମଣ” ଆଖ୍ୟାନ ଶୁଣାଇ ଶକ୍ତି ଯୁକ୍ତ 
ନାମ ଓ ନାମାକ୍ଷରର ପାର୍ଥକ୍ୟ ଚୁଝାଇଦେଲେ । ଶକ୍ତି ଶୂନ୍ୟ 
ମନ୍ତ୍ର କେବଳ ଅକ୍ଷର । 


ଦିନେ ଗୋସ୍ଵାମୀପ୍ରଭୂ ଆଶ୍ରମସ୍ଫ୍‌ ଆମ୍ରବୃକ୍ଷ ତଳେ 
ସମାସୀନ ଅଛନ୍ତି, ଶାସ୍ତ୍ରକର୍ତା ରଷିଗଣ ତାଙ୍କ ନିକଟରେ ପ୍ରକାଶିତ 
ହୋଇ କହିଲେ, `“ ଆମେ ଏହି ବର ଦେଭଛୁଁ ଯେ ସମସ୍ତ 
ଶାସ୍ତ୍ରର ଜ୍ଞାନ ତୁମଠାରେ ସ୍ତୂଭିପ୍ରାପ୍ତ ହେଉ । ବେଦ, ସ୍ତି, 
ପୁରାଣତନ୍ତ୍ର ପ୍ରଭୃତିର ଅଧ୍ଵଷ୍ଠାତ୍ରୀ ଦେବତାଗଣ ଉଜ୍ଜଳ ମୂର୍ଭିରେ 


ଶ୍ରୀ ବିଜୟ କୃଷ୍ଣ ଚରିତ 


ତାଙ୍କ ନିକଟରେ ଆତ୍ମପ୍ରକାଶ କଲେ । ଫଳରେ ଶାସ୍ତ୍ରର 
କୌଣସି ଧର୍ମ୍ମ ତାଙ୍କ ନିକଟରେ ଅବିଦିତ ରହିଲା ନାହି । ସେ 
ଦେଖଲେ ଯେ ବିଭିନ୍ନ ଶାସ୍ତ୍ର ମଧ୍ଯରେ କୌଣସି ପାର୍ଥକ୍ଯ 
ନାହିଁ । ଭାନ୍ତ ମନୁଷ୍ଯ ସ୍ବାର୍ଥ ସାଧନ ପାଇଁ ଭେଦ ସୂଞ୍ତ 
କରିଛି । ସମସ୍ତ ଶାସ୍ତ୍ର ସଜୀବ ଓ ଚେତନମୟ । ଅଧ୍କାର 
ଭେଦରେ ସ୍ବତନ୍ତ୍ର ସାଧନ ପ୍ରଣାଳୀର ବ୍ଯବସ୍ଫ୍‌ା ଅଛି । 
ସୁତରାଂ ଏହି ସମସ୍ତ ପ୍ରଣାଳୀ ମଧ୍ଯରେ ସୁନ୍ଦର ସାମଞ୍ଜସ୍ୟ 
ବିଦ୍ୟମାନ । ଅଧ୍ଯୟନଦ୍ବାରା ଶାସ୍ତ୍ରର ମର୍୍ନସ୍ତୂର୍ଭି ହୁଏ ନାହିଁ । 
ଗୁରୁକୃପାବଶତଃ ଶାସ୍ତ୍ରଗଣ ମୂର୍ତ ହୋଇଉଠନ୍ତି ଓ ପ୍ରପନ୍ନ 
ଲୋକଙ୍କୁ କୂପା କରିଥାନ୍ତି । ଶ୍ରୀଚୈତନ୍ୟଚରିତାମୂତରେ ଆମେ 
ପାଉଁ :- 


“କୃଷ୍ଣ ଭୁଲି ସେଇ ଜୀବ ଅନାଦି ବହିର୍ମୁଖ । 
ଅତଏବ ମାୟା ତାରେ ଦେୟ ସଂସାର ଦୁଃଖ ॥ 
କଭୁ ସ୍ଵର୍ଗେ ଉଠାୟ କଭୁ ନରକେ ଡ଼ୁବାୟ । 
ଦଣ୍ଡ୍ୟଜନେ ରାଜା ଯେନ ନଦୀତେ ଡ଼ୁବାୟ ॥ 
ସାଧୁ ଶାସ୍ତ କୃପାୟ ଯଦି କୃଷ୍ଣୋନ୍ମୁଖ ହୟ । 
ସେଇ ଜୀବ ନିସ୍ତରେ ମାୟା ତାହାରେ ଛାଡ଼ୟ ॥ 
ମାୟାମୁଗ୍‌ଧ ଜୀବେର ନାହିଁ କୃଷ୍ଣ ସ୍ବତିଜ୍ଞାନ । 
ଜୀବେରେ କୃପାୟ କୈଲ କୃଷ୍ଣ ବେଦ ପୁରାଣ ॥ 
ଶାସ୍ତ୍ୁଗୁରୁ ଆଜ୍ଞାରୂପେ ଆପନା ଜାନାନ । 

କୃଷ୍ଣ ମୋର ପ୍ରଭୁ ତ୍ରାତା ଜୀବେର ହୟ ଜ୍ଞାନ ॥” 


ଶାସ୍ତ୍ର ଭଗବାନଙ୍କର ସ୍ବରୂପ । ତେଣୁ ଶାସ୍ତ୍ରକୃପା 
ବ୍ଯତୀତ ଶାସ୍ତ୍ରର ମର୍ମ୍ପ ବୋଧଗମ୍ୟ ହୁଏ ନାହିଁ । 
ସଦ୍‌ଗୁରୁକୂପାରୁ ହିଁ ଶାସ୍ତ୍ରଙ୍କ କୃପାର ଉଦ୍ଭବ । ଶାସ୍ତ୍ର ପୋଥ୍ର 
ନୁହନ୍ତି କି ଅକ୍ଷରର ସମାବେଶ ନୁହନ୍ତି । ଶାସ୍ତ୍ର ଜୀବନ୍ତ 
ଭଗବତ୍‌ ତତ୍ତ୍ଵ । ତେଣୁ ଶ୍ରୀଚୈତନ୍ୟଚରିତାମୂତରେ ମହାପ୍ରଭୁଙ୍କ 
ଶ୍ରୀମୁଖୋକ୍ି :- 

“ କୃଷ୍ଣ ତୁଲ୍ୟ ଭାଗବତ ବିଭୁ ସର୍ବାଶ୍ରୟ । 

ପ୍ରତି ଶ୍ଳୋକେ ପ୍ରତି ଅକ୍ଷରେ ନାନା ଅର୍ଥ କୟ ॥” 

ଏହି ଆଶ୍ରମରେ ପୂର୍ବବର୍ଷ ପରି ଧୂଲଟ ଉସ୍ବବ ହୁଏ । 


ଏହି ଉସ୍ବବରେ ମଧ୍ଯ ପ୍ରେମବନ୍ୟାରେ ସମସ୍ତ ଅଞ୍ଚଳ ପ୍ଲାବିତ 
ହୋଇଉଠିଲା । 


ଗେଣ୍ଡାରିୟା ଆଶ୍ରମ ଓ ପୁତ୍ରକନ୍ୟାଙ୍କ ବିବାହ 


୧୨୯୫ ସାଲ କାରିକ ମାସରେ ଗୋସ୍ଵାମୀପ୍ରଭୂ 
ମାତାଙ୍କୁ ଦର୍ଶନ କରିବାକୁ ଓ ଶାନ୍ତିସୁଧାଙ୍କ ବିବାହ ସ୍ଥିର କରିବାକୁ 
ଶାନ୍ତିପୁର ଗମନ କଲେ । ଏହି ସମୟରେ ରାସୋସୁବ ହୁଏ । 
ଶାନ୍ତିପୁରର ରାସୋସୁବ ବଙ୍ଗଦେଶରେ ପ୍ରସିଦ୍ଧ । ଏହି ଯାତ୍ରା 
ଦର୍ଶନ କରିବାପାଇଁ ଦେଶଦେଶାନ୍ତରରୁ ବହୁ ଲୋକ ଶାନ୍ତିପୁର 
ଆଗମନ କରନ୍ତି । ଗୋସ୍ଵାମୀପ୍ରଭୂୁ ସ୍ଵୀୟ ଗୃହଦେବତା 
ଶ୍ୟାମସୁନ୍ଦରଙ୍କୁ ଦର୍ଶନ କରିବାକୁ ଯାଇ ମନ୍ଦିର ପ୍ରାଙ୍ଗଣରେ 
ସାଷ୍ଟାଙ୍ଗ ପ୍ରଣାମପୂର୍ବକ ତାଙ୍କ ପ୍ରତି ଦୃଷ୍ଟିପାତ କରି କଇଁ କଇଁ 
ହୋଇ କ୍ରନ୍ଦନ କରିବାକୁ ଲାଗିଲେ । ନୟନରୁ ଝରଝର ହୋଇ 
ଲୋତକଧାର ଝରି ପଡୁଥାଏ । କିଛି ସମୟ ପରେ ଭାବ 
ସମ୍ବରଣ କରି ରାସଯାତ୍ରା ଦର୍ଶନ ଉଦ୍ଦେଶ୍ୟରେ ମୁଖ୍ୟ ରାଜପଥକୁ 
ବାହାରିପଡ଼ି ଏବଂ ଏକ ପାର୍ଶ୍ଵରେ ଦଣ୍ଡାୟମାନ ହୋଇ ରାସ 
ଶୋଭାଯାତ୍ରା ଦର୍ଶନ କରିବାକୁ ଲାଗିଲେ । ଗୋସ୍ଵାମୀମାନେ 
ଚତୁର୍ଦ୍ଦେୋଳାରେ ମନୋହର ସିଂହାସନାରୁଢ଼ ନିଜର ଇଷ୍ଟ 
ଯୂଗଳମୂର୍ଭଙ୍କୁ ବସାଇ ବିଚିତ୍ର ସାଜସଜ୍ଜାରେ ଓ 
ମହାସମାରୋହରେ ଶୋଭାଯାତ୍ରା କରି ବାହାରନ୍ତି । ସ୍ଥାନେ 
ସ୍ତ୍ରାନେ ନୃତ୍ୟଗୀତ ଓ ଅନ୍ୟାନ୍ୟ ଆମୋଦପ୍ରମୋଦରେ ସମସ୍ତେ 
ଉନ୍ନତ୍ତ । ବାଉଲ ବୈଷ୍ଣବମାନେ ଭଜନ କୀର୍ତନରେ ଭକ୍ତିର 
ସ୍ରୋତ ପ୍ରବାହିତ କରାଇଥାନ୍ତି । ଗୋସ୍ଵାମୀପ୍ରଭୁ ଏ ସମସ୍ତ ଦର୍ଶନ 
କରି ଆନନ୍ଦରେ ଭ୍ରମଣ କରୁ କରୁ କହିଲେ, “ ଢ଼ାକାରେ 
ଜନ୍ମାଷ୍ଟମୀ, ଶ୍ରୀ ବୃନ୍ଦାବନରେ ଦୋଳଯାତ୍ରା, ଅଯୋଧ୍ୟାରେ 
ଝୁଲଣ ଓ ଶାନ୍ତିପୁରରେ ରାସଯାତ୍ରା ଦେଖୁବାର ଜିନିଷ। ଯେ 
ଆଖରେ ଦେଖୁନାହାନ୍ତି ତାଙ୍କୁ ଏସବୁ ବୁଝାଇ ହେବ ନାହିଁ । 
ଯେଉଁମାନେ ଏସବୁ ଉସ୍ବରେ ଯୋଗଦାନ କରନ୍ତି ସେମାନଙ୍କ 
ଭିତରର ସମସ୍ତ ଅଶାନ୍ତି, ଉଦ୍‌ବେଗ ନଷ୍ଟ ହୋଇଯାଇ ଚିତ୍ତ 
ପ୍ରଫୁଲ୍ଲ ହୋଇଉଠେ । ” 


ଦିନେ ଗୋସ୍ଵାମୀପ୍ରଭୁ ରାସଯାତ୍ରା ଦର୍ଶନରେ ବାହାରି 
ଦେଖୂଲେ ଯେ ରାସ୍ତା ପାଖରେ କେତେକ ଲୋକ ଲୁଗା ଘେର 
ଦେଇ ଗୋଟିଏ ଅର୍ଶ୍ଵ ପ୍ରସ୍ତରୀଭୂତ ମନୁଷ୍ୟକୁ ତାହା ଭିତରେ 
ରଖୁ ଘଣ୍ଟା ବଜାଇ ଲୋକଙ୍କୁ ଡାକି ପଇସାଟିଏ ଦର୍ଶନୀ ନେଇ 
ଦେଖାଉଛନ୍ତି । କୌତୂହଳ ବଶବର୍ଭୀ ହୋଇ ସେ ଶିଷ୍ୟମାନଙ୍କ 
ସହିତ ଘେର ଭିତରକୁ ଯାଇ ଦେଖୁଲେ ଯେ ସେ ଲୋକଟି 
ପଡ଼ିରହିଛି ତାହାର ପୃଷ୍ଠଦେଶ କଠିନ ପ୍ରସ୍ତର ପରି 


୨୧୭ 


ହୋଇଯାଇଛି; କେବଳ ଉଦର, ହସ୍ତପଦର ଉପରିଭାଗ ଓ 
ମୁଖ ସ୍ଵାଭାବିକ ଅବସ୍ଥାରେ ଅଛି । ସେ ହଲଚଲ ହୋଇପାରୁ 
ନାହିଁ, କଡ଼ ଲେଉଟାଇ ପାରୁ ନାହିଁ । ତାହାର କଥା ଅସ୍ପଷ୍ଟ ଓ 
ସ୍ଵର ପକ୍ଷୀଙ୍କ ସ୍ଵବରପରି ହୋଇଯାଇଛି; କିନ୍ତୁ ତାହାର ବୃଦ୍ଧାଙ୍ଗୁଳି 
ଅନାମିକାର ମୁଳଦେଶ ସ୍ପର୍ଶ କରି ରହିଛି । ଏଥିରୁ ଜଣାଯାଏ 
ଯେ ସେ ସର୍ବଦା ଇଷ୍ଟମନ୍ତ୍ର ଜପ କରୁଛନ୍ତି । ତାଙ୍କର ଏପରି 
ଅବସ୍ଥାର କାରଣ ଗୋସ୍ଵାମୀପ୍ରଭୁ ପରଗରିବାରୁ ସେ କପାଳ 
ଦେଖାଇଦେଲେ । ଯେଉଁ ଲୋକମାନେ ତାଙ୍କୁ ଗୋଟାଏ 
ପ୍ରଦର୍ଶନୀ କରିଥାନ୍ତି ସେମାନେ କହିଲେ ଯେ ନେପାଳର 
ପାହାଡ଼ରେ ସେମାନେ ଏହାଙ୍କୁ ପାଇଲେ । ସେ ପ୍ରତ୍ୟହ 
ଗୋଟିଏ ମାତ୍ର କଦଳୀ ଖାଆନ୍ତି ଓ ସପ୍ତାହରେ ଦୁଇ ଦିନ 
ସାମାନ୍ୟ ମଳତ୍ୟାଗ କରନ୍ତି । ଏ ସମସ୍ତ ଦେଖି ଶୁଣି 
ଗୋସ୍ଵାମୀପ୍ରଭୁ ବାହାରକୁ ଆସି କହିଲେ, “ ଏହାଙ୍କର ଭଜନର 
ଅବସ୍ଫ୍ରା ଉଚ୍ଚ ଅପରାଧବଶତଃ ଏପରି ବିଘ୍ନ ଉପସ୍ଥିତ ହୋଇଛି। 
ଏ ଦେହରେ ଆଉ କିଛି ହେବ ନାହିଁ । ପରଜନ୍ମରେ ଏ 
ସିଦ୍ଧିଲାଭ କରିବେ ।” 

ଶାନ୍ତିପୁରରେ କିଛିଦିନ ଅବସ୍ଥାନ କରି ଗୋସ୍ବାମୀପ୍ରଭୁ 
କଲିକତା ଆଗମନ କଲେ ଓ ନପେନ୍ଦ୍ରନାଥଙ୍କ ଗ୍ପହରେ ଅବସ୍ଥାନ 
କଲେ । ତାଙ୍କ ସଙ୍ଗରେ ଅଳ୍ପ କେତକ ଶିଷ୍ୟ ଥାଆନ୍ତି । କିନ୍ତୁ 
ଅଳ୍ପ ସମୟ ମଧ୍ଯରେ ଏତେ ଶିଷ୍ୟ ଆସି ଉପସ୍ଥିତ ହେଲେ ଯେ 
ମାତଙ୍ଗିନୀ ଦେବୀ ଅବାକ୍‌ ହୋଇ ଭାବିଲେ, ଏତେ ଶୀଘ୍ର 
ଏମାନେ କିପରି ଗୋସ୍ବାମୀପ୍ରଭୂଙ୍କର ଆଗମନ ସମ୍ବାଦ 
ପାଇଲେ। ତାଙ୍କର ଅବସ୍ଫ୍ାନର ଦିନେ ଦୁଇଦିନ ପରେ 
ମାତଙ୍ଗିନୀ ଦେବୀଙ୍କର ବାସନା ହେଲା, ସେ କୃଷ୍ଣଗୋପାଳଙ୍କ 
ପାଇଁ ଭୋଗ ରନ୍ଧନ କରିବେ । ସେ ଗୋସ୍ଵାମୀପ୍ରଭୁ ଙ୍କ 
ନିକଟରେ କୃତାଞ୍ଜଳି ହୋଇ ତାଙ୍କର ପ୍ରାର୍ଥନା ଜଣାଇବାରୁ 
ସେ ଅନୁମତି ପ୍ରଦାନ କଲେ । ମାତଙ୍ଗିନୀ ଦେବୀଙ୍କର ପ୍ରାଣ 
ଅପାର ଆନନ୍ଦରେ ପୁର୍ଣ୍ଣ ହୋଇଉଠିଲା । ଗୋସ୍ଵାମୀପ୍ରଭୁଙ୍କର 
ଦୁଇଜଣ ଶିଷ୍ୟ ମଣିବାବୁ ଓ ବୃନ୍ଦାବନବାଚୁ ସମସ୍ତ ସାମଗ୍ରୀ 
ଯୋଗାଡ଼ କରିଦେଲେ । ମାତାଙ୍ଗିନୀ ଦେବୀ ରାତ୍ରି ୪ଟା 
ସମୟରେ ପ୍ରାତଃକୃତ୍ୟ ସମାପନ କରି ରନ୍ଧନଶାଳାକୁ ଗମନ 
କଲେ ଓ ପାକକାର୍ଯ୍ୟରେ ମନୋନିବେଶ କଲେ । ଗଉଳ 
ଧୋଇଲାବେଳେ ସେଥୁରୁ “ ହରେକୃଷ୍ଣ” ଧ୍ଵନି ବାହାରିଲା, ଭଜା 


୨୧୮ 


ଭାଜିଲାବେଳେ ସେହି ଧ୍ଵନି ଓ ଭାତ ଫୁଟିଲାବେଳେ 
“ହରିବୋଲ” ଧ୍ଵନି ଭଚ୍ଥୁତ ହେଲା। ଏ ବ୍ଯାପାରରେ 
ମାତଙ୍କ ନୀ ଦେବୀ ଉନ୍ଟଲାା ହୋଇଉଠିଲେ ଏବଂ 
ଗୋସ୍ଵାମୀପ୍ରଭୁଙ୍କୁ ଏହି ଅଭୁତ ଘଟଣା ଜଣାଇବାରୁ ସେ 
କହିଲେ, `“ ଦେବଚାମାନେ ହରିଧ୍ନି କରୁଛନ୍। ଆପଣ 
କୃଷ୍ଣ ଗୋପାଳଙ୍କର ଭୋଗ ରନ୍ଧନ କରୁଛନ୍ତି ଜାଣି ଆପଣଙ୍କ 
ଦତ୍ତ ଭୋଗ ଗ୍ରହଣ କରିବା ପାଇଁ ଆନନ୍ଦ ଧ୍ଵନି କରୁଛନ୍ତି। 
ଆପଣଙ୍କର ଦିବ୍ୟ କଣ୍ଠ ଖୋଲିଯାଇଛି, ତେଣୁ ଆପଣ ସେ 
ଧ୍ଵନି ଶୁଣିପାରୁଛନ୍ତି । ” ରନ୍ଧନ ସାରି ମାତଙ୍ଗିନୀ ଦେବୀ ଭୋଗ 
ସଜାଡ଼ି ଗୋସ୍ଵାମୀପ୍ରଭୁଙ୍କୁ କହିଲେ, “ ମୁଁ ତ ହରିଧ୍ଵନି ଶୁଣି 
ଆତ୍ମହରା; ଆପଣଙ୍କୁ କର ଯୋଡ଼ି କହୁଛି, ପାକ ଭଲ କି ମନ୍ଦ 
କଣ ହୋଇଛି ମୁଁ ଜାଣେ ନାହିଁ ।” ଗୋସ୍ଵାମୀପ୍ରଭୂ ପ୍ରସନ୍ନ 
ବଦନରେ କହିଲେ, “ କୃଷ୍ଠଗୋପାଳଙ୍କୁ ଭୋଗ ଦେବାକୁ 
ଆପଣଙ୍କର ମନ ହେବାରୁ ଗୋଲୋକର ଲକ୍ଷ୍ମୀ ସ୍ଵୟଂ ରନ୍ଧନ 
କରିଛନ୍ତି ପାକ ଉତ୍କ୍ୁଷ୍ଟ ଏବଂ ତାହାର ଆସ୍ଵାଦ ଅପୂର୍ବ 
ହୋଇଛି” । ତପ୍ପରେ ମାତଙ୍ଗନୀ ଦେବୀ ଧୂପ ଦେଇ 
ଗୋସ୍ଵାମୀପ୍ରଭୁଙ୍କୁ ଆହ୍ଵାନ କଲେ । ସେ ଆସନରେ ଉପବେଶନ 
କରି ଚକ୍ଷୁନିମୀଳନପୂର୍ବକ ସମାଧ୍‌ ସ୍ମ ହୋଇ ପଡ଼ି ଲେ । 
ମାତଙ୍ଗିନୀଦେବୀ ଦୀର୍ଘକାଳ ଅପେକ୍ଷା କରି ତାଙ୍କ ମୁଖରେ 
ପ୍ରସାଦାନ୍ନ ଦେବାରୁ ସେ ହୁଙ୍କାର ଗର୍ଜ୍ନ କରି କହିଲେ, “ ସ୍ୟଂ 
ଜଗନ୍ନାଥ, ଶ୍ରୀକୃଷ୍ଣଆ ଶ୍ରୀ ଶଚୀନନ୍ଦନ, ନିତ୍ଯାନନ୍ଦପ୍ରଭୁ ଓ 
ଅଦ୍ବୈତପ୍ରଭୁ ଭୋଗ ଗ୍ରହଣ କରୁଛନ୍ତି, ତେତ୍ରିଶ କୋଟି ଦେବତା 
ମଧ୍ଯ ଆସିଛନ୍ତି। ଏ ପ୍ରସାଦର ତୁଳନା ନାହିଁ । ଯେଉଁଠାରେ 
ଏହି ପ୍ରସାଦର କଣା ମାତ୍ର ପଡ଼ିବ ସେ ସ୍ଫାନ ମହାଧନ୍ୟ 
ହେବ । ” ଏହି ସମୟରେ ମାତଙ୍ଗିନୀ ଦେବୀ ଦେଖୁଲେ ଯେ 
କୋଟି କୋଟି କୃଷ୍ଣବର୍ଣ୍ଣ ଶିର ପ୍ରସାଦର ଚାରିପାଖରେ ନତ 
ହୋଇ ରହିଛନ୍ତି । ସେହି ଗୃହରେ ଯେତେ ଶିଷ୍ୟ ଥୁଲେ ସମସ୍ତେ 
ଧାଇଁ ଆସି ଗୋସ୍ଵାମୀପ୍ରଭୂଙ୍କ ମୁଖରେ ପ୍ରସାଦ ଦେବାକୁ 
ଲାଗିଲେ। ଗୋସ୍ଵାମୀପ୍ରଭୁ ମଧ୍ଯ ସେମାନଙ୍କ ମୁଖରେ ପ୍ରସାଦ 
ଦେଉଥାନ୍ତି। ଏହି ଅବସ୍ଥା ଦେଖୁ ମାତଙ୍ଗିନୀ ଦେବୀଙ୍କର 
ଆତ୍ମବିସୃତି ଘଟିଲା। ସେ ଦେଖୁଲେ ଯେ ଗୋଟିଏ ଉଜ୍ଜଳ 
ଗୌରବର୍ଣ୍ଣ ହସ୍ତ ପ୍ରସାଦ ଗ୍ରହଣ କରୁଛନ୍ତି। ସେ କାହାର ହସ୍ତ 
ବୋଲି ସମସ୍ତେ ଚିକ୍‌ାର କରି ଉଠିବାରୁୂ ଗୋସ୍ଵାମୀପ୍ରଭୁ 


ଶ୍ରୀ ବିଜୟକୃଷ୍ଣ ଚରିତ 


କହିଲେ, “ ଏହା ଶ୍ରୀ ଶଚୀନନ୍ଦନଙ୍କ ହସ୍ତ।” ଏ କଥା ଶୁଣି 
ମାତଙ୍ଗିନୀ ଦେବୀ ସେହି ହସ୍ତ ଧରିବାକୁ ଗଲାବେଳକୁ 
ସଂଜ୍ଞାହୀନା ହୋଇ ତଳେ ପଡ଼ିଗଲେ। ତାଙ୍କୁ ବେଷ୍ଟନ କରି 
ଭଲ୍ତଗଣ ସଂକୀର୍ତନ ଆରମ୍ଭ କଲେ । ତଥାପି ତାଙ୍କର ଚୈତନ୍ୟ 
ସମ୍ପାଦନ ହେଲା ନାହିଁ। ଗୋସ୍ଵାମୀପ୍ରଭୁ ତାଙ୍କ ଶିର ଓ ପୃଷ୍ଠଦେର୍ଶ 
ସ୍ପର୍ଶ କରି କର୍ଣ୍ଠରେ ନାମ ଦେଇ ତାଙ୍କର ସଂଜ୍ଞା ଫେରାଇ 
ଆଣିଲେ। କିଛିଦିନ ପରେ ମାତଙ୍ଗିନୀ ଦେବୀ ଏହି ଘଟଣା 
ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ କରିବାରୁ ସେ କହିଲେ, 
“ ଆପଣଙ୍କୁ ପୁଣ୍ଯବତୀ ଜାଣି ମହାପ୍ରଭୁ ତାଙ୍କର ଅପ୍ରାକୃତ କର 
ଦେଖାଇଦେଲେ ।। ” 


ଦିନେ ଅପରାହ୍ନରେ ଗୋସ୍ଵାମୀପ୍ରଭୁ ଆସନରେ ଉପବିଷ୍ଟ 
ଅଛନ୍ତି ହଠାତ୍‌ ଆଗକୁ ନଇଁପଡ଼ି କୌଣସି ବସ୍ତୁ ଗ୍ରହଣ 
କରିବାପାଇଁ ହାତ ବଢ଼ାଇ ଯେପରି କାହାକୁ ଅପେକ୍ଷା କରୁଛନ୍ତି, 
ସେହି ସମୟରେ ଦୋତାଲା ଶିଢ଼ି ରେ ଆସୁଥିବା କାହାର 
ପଦଶଦବ୍ଦ ଶୁଣାଗଲା । ଶ୍ରୀ ରାମକୃଷ୍ଣ ପରମହଂସ ଦେବଙ୍କର ଶିଷ୍ୟ 
ଶ୍ରୀ ଭୂପତି ଚକ୍ରବର୍ତୀ ଗୋଟିଏ ଠୁଙ୍ଗାରେ ମିଷ୍ଟାନ୍ନଗୁଡ଼ିଏ ଘେନି 
ଉପସ୍ତିତ ହେବା ମାତ୍ରକେ ଗୋସ୍ଵାମୀପ୍ରଭୁ ତାଙ୍କ ହାତରୁ ଠୁଙ୍ଗାଟି 
ନେଇ ସମସ୍ତ ମିଷ୍ଟାନ୍ନ ଭୋଜନ କରି ଜଳପାନ କରି ହସ୍ତଧୌତ 
କରିସାରି ତାଙ୍କ ସହିତ କଥାବାର୍ତା କଲେ। ଭୂପତିବାବୁ 
କହିଲେ, “ ଆଜି ଆପଣଙ୍କୁ ଖୁଆଇବାଙ୍କୂ ଅତ୍ଯନ୍ତ ଆଗ୍ରହ 
ହେଲା। ଦୁଇଟି ମାତ୍ର ଟଙ୍କା ନେଇ କଲିକତାରେ ଯେଉଁଠି 
ଯାହା ଭଲ ଜିନିଷ ପାଇଲି ଆଣି ଏଠାକୁ ଆସିଲି ।” 
ଗୋସ୍ଵାମୀପ୍ରଭୁ କହିଲେ, “ ମୋତେ ଅତ୍ୟନ୍ତ କ୍ଷୁଧା ହେଉଥିଲା | 
ଆପଣଙ୍କର ଏହି ପଦାର୍ଥ ଖାଇ ଅତ୍ୟନ୍ତ ତୃପ୍ତି ଲାଭ କରିଛି।” 
ତତ୍ପରେ ତାଙ୍କୁ ପାଖରେ ବସାଇ ତାଙ୍କ ସହିତ ମଧୁର ଆଳାପ 
କରି ତାଙ୍କୁ ବିଦାୟ ଦେଲେ। 


ଏଠାରେ କେତେକ ପ୍ରଶ୍ନ ମନରେ ସ୍ଵତଃ ଉଦିତ ହୁଏ। 
ଗୋସ୍ଵାମୀପ୍ରଭୁ ମଧ୍ୟାହ୍ନ ଭୋଜନ ପରେ ଆସନରେ ବସିଛନ୍ତି । 
ଭୂପତିବାବୁଙ୍କ ଆନୀତ ଦୁଇ ଟଙ୍କାର ମିଷ୍ଟାନ୍ନ, ଯାହାର ପରିମାଣ 
ସେ ସମୟର ମୂଲ୍ୟ ଦୃଷ୍ଟିରେ ଦୁଇ ତିନି ସେରରୁ କମ୍‌ ହେବ 
ନାହ, ସେ ଭୋଜନ କଲେ କେମିତି ? ସେତେବେଳେ ତ 
ତାଙ୍କୁ ଅତ୍ୟନ୍ତ କ୍ଷୁଧା ହେବାର କଥା ନୁହେଁ । ତ୍ରିକାଳଞ୍ଞ ଭାବରେ 
ଭୂପତିବାବୁଙ୍କର ମିଷ୍ଟାନ୍ନ ଆଣିଥୁବା କଥା ତାଙ୍କୁ ଆଗରୁ 


ଗେଣ୍ଡାରିୟା ଆଶ୍ରମ ଓ ପୁତ୍ରକନ୍ୟାଙ୍କ ବିବାହ 


ଜଣାଯିବା ଅସମ୍ଭବ ନୁହେଁ । କିନ୍ତୁ ଅସମୟରେ ଏତେଗୁଡାଏ 
ମିଷ୍ଟାନ୍ନ ଖାଇଲେ କେମିତି ? 


ଏହି ପ୍ରଶ୍ନର ସମାଧାନ ଆମେ ଶ୍ରୀମଦ୍‌ଭଗବଦ୍‌ଗୀତାରେ 
ପାଉଁ ୯।୨ ୬ ଶ୍ଳୋକରେ, ଯଥା :- 


ପତ୍ରଂ ପୁଷ୍ପଂ ଫଳଂ ତୋୟଂଯୋ ମେ ଭକ୍ତ୍ୟା ପ୍ରଯଚ୍ଛତି । 
ତଦହଂ ଭକ୍କ୍ୟୁପହୃତ ମଶ୍ବାମି ପ୍ରଯତାତ୍ମନଃ ॥ 


ଶ୍ରୀକୃଷ୍ଣ କହୁଛନ୍ତି, “ ମୁଁ ସର୍ବେଶ୍ବର, ପୂର୍ଣ୍ଣକାମ, ଏବଂ 
ମୋର ବିଭୁତି ଅନନ୍ତ; ତଥାପି ମୁଁ ପ୍ରୀତିର ବଶ । ପତ୍ର, ପୁଷ୍ପ, 
ଫଳ, ଜଳ ପ୍ରଭୃତି ସୁଲଭ ବସ୍ତୁ ମୋତେ କେହି ପ୍ରୀତିପୂର୍ଣ୍ତ 
ହୃଦୟରେ ଅର୍ପଣ କଲେ ମୁଁ ସେହି ପ୍ରୀତ୍ୟର୍ଫିତ ବସ୍ତୁକୁ 
ଯଥାଯୋଗ୍ୟ ଭୋଗ କରେ; ଅର୍ଥାତ୍‌ କେହି ପ୍ରୀତିରେ ମୋତେ 
କୌଣସି ବସ୍ତୁ ଭୋଗ କରିବାକୁ ଇଚ୍ଛା କଲେ, ମୁଁ ପୂର୍ଣ୍ଣକାମ 
ହେଲେ ସୁଦ୍ଧା ତାହାର ପ୍ରୀତିଦ୍ଵାରା ମୋର କ୍ଷୁଧା, ତୃଷ୍ଣା ଉଦିତ 
ହେବାରୁ ମୁଁ ତାହା ଭୋଗ କରେ । ନିଷ୍କାମା ଭାବରେ ଏବଂ 
ମୋଂଠାରେ ଅନୁରାଗବଶତଃ ଅର୍ପିତ ବସ୍କୁ ହିଁ ମୁଁ ଭୋଗ କରେ; 
ଅନ୍ଯଥୀ ମୁଁ ତାହା ଗ୍ରହଣ କରେ ନାହିଁ ।” 

ତେଣୁ ଭୂପତିବାବୁ ପ୍ରୀତିପୁର୍ବକ ଯାହା ଗୋସ୍ଵାମୀପ୍ରଭୁଙ୍କ 
ଭୋଗ ପାଇଁ ଆଣି ଥୁ ଲେ, ତାଙ୍କ ପ୍ରୀତିବଶତଃ ହିଁ 
ଗୋସ୍ଵାମୀପ୍ରଭୁଙ୍କର କ୍ଷୁଧାର ଉଦ୍ରେକ ହେବାରୁ ସେ ସମସ୍ତ ବସ୍ତୁ 
ଭୋଜନ କଲେ । ଅର୍ପଣକାରୀର ପ୍ରୀତି ହିଁ ଭୋଜନର ଏକମାତ୍ର 
ହେତୁ । 


ମାତଙ୍ଗିନୀ ଦେବୀଙ୍କ କଥିତ ଆଉ ଗୋଟିଏ ଘଟଣା 
ଏଠାରେ ଉଲ୍ଲେଖଯୋଗ୍ୟ । ନଗେନ୍ଦ୍ରବାବୁଙ୍କ ଗୃହରେ ଗୋଟିଏ 
ଦାସୀ ଥାଏ । ତାହାର ଦୀକ୍ଷା ଲାଗି ଦିନେ ମାତଙ୍ଗିନୀ ଦେବୀ 
ଗୋସ୍ଵାମୀପ୍ରଭୁଙ୍କୁ କହିଲେ, “ ଗୋସାଇଁ, ଆପଣ କେତେ 
ପତିତାଙ୍କୁ ଉଦ୍ଧାର କରିଛନ୍ତି ଏହାକୁ ଦୟା କରନ୍ତୁ ।” ସେ 
ସମ୍ମତ ହୋଇ ଦାସୀଟିକୁ ଦୀକ୍ଷା ଦେଲେ । ଦୀକ୍ଷାଲାଭ କଲା 
ମାତ୍ରକେ ଦାସୀଟି ଅଜ୍ଞାନ ହୋଇଯାଇ ଭାବାବେଶରେ ଭୂଲୁଣ୍ଠିତ 
ହେଲା । ଲଢଜା, ସରମ କୁଆଡେ ଗଲା; ସେ ଭାବରେ 
ଉନ୍ମଲାଦିନୀ । ସେ ପ୍ରାୟ ମାସେକାଳ ଏହି ଭାବରେ ରହିଲା । 
ବେଳେବେଳେ ଉନ୍ନଲରତଙ୍କ ପରି ଚଲାବୁଲା କରେ । ମାତଙ୍ଗିନୀ 
ଦେବୀ କହିଲେ, “ ଏହାର ଦୀକ୍ଷା ସମୟରେ ମୋର ଦୂଢ 


୨୧୯ 


ବିଶ୍ଵାସ ଜାତ ହେଲା ଯେ ଗୋସାଇଁ ଦୟାର ଅବତାର ହୋଇ 
ପତିତାକୁ ଉଦ୍ଧାର କରୁଛନ୍ତି । "ଏହି ଦାସୀକୁ ଦେଖି ଦିନେ 
ଜଗନ୍ନାଥ ଘାଟର ଏକ ସାଧୁ ସାଷ୍ଟାଙ୍ଗ ପ୍ରଣାମ କରି କହିଲେ, 
“ମା, ତୁ ଏ ଜିନିଷ କେଉଁଠୁ ପାଇଲୁ ? ଏ ତ ଦେଖୁଛି ତୋ 
ପ୍ରତି ସଦ୍‌ଗୁରୁଙ୍କ କୃପା ହୋଇଛି ! ” 


କଲିକତାରୁ ଗୋସ୍ଵାମୀପ୍ରଭୁ ଗେଣ୍ଡାରିୟା ଆଶ୍ରମକୁ 
ପ୍ରତ୍ୟାବର୍ତନ କଲେ । ସେଠାରେ ତାଙ୍କର ଦୈନନ୍ଦିନ କାର୍ଯ୍ୟ 
ପୂର୍ବପରି ଚାଲିଥାଏ । ଦିନେ ସେ ଶ୍ଵାସ ପ୍ରଶ୍ଵାସ ନାମ ସମ୍ବନ୍ଧେ 
କହିଲେ : 


“ନାମ ଶ୍ଵାସ ପ୍ରଶାସରେ ହେଲେ, ଏହି ନାମ ପ୍ରତି 
ଶିରାରେ ଚାଲୁଥାଏ; ସେତେବେଳେ ହାତ, ଗୋଡ଼, କାନ, 
ନାକ, ଆଖି, ସମସ୍ତ ଅଙ୍ଗପରତ୍ୟଙ୍କ ଭିତରକୁ ଟାଣି ହୋଇଯାଏ | 
ଏହି ଅବସ୍ଥାର ପ୍ରାରମ୍ଭରେ ସତର୍କ ନ ହେଲେ, ଆଉ ନାମ 
ଏକବାରକେ ଛାଡ଼ିଦେଲେ, ବିଷମ ସଙ୍କଟରେ ପଡ଼ିବାକୁ ହୁଏ | 
ଏହି ଅବସ୍ଥାରେ ହାତ, ଗୋଡ଼ ସବୁ ପେଟ ଭିତରକୁ ମଧ୍ଯ 
ଗଲିଯାଇପାରେ । ପୁଣି ଅନ୍ୟପ୍ରକାର ବି ହୁଏ । ନାମଟି ଅସ୍ଥି, 
ମଜ୍ଜା, ମାଂସ, ପ୍ରତି ଅଙ୍ଗପ୍ରତ୍ୟଙ୍କଗରେ ଯେତେବେଳେ 
ହେଉଥାଏ, ସେତେବେଳେ ହାଚ, ଗୋଡ଼, ଜାନୁ, ପ୍ରଭୃତି 
ଶରୀରର ସନ୍ଧିସ୍କୁଳରେ ଗ୍ରନ୍ଦୁସବୁ ଖସିଯାଏ, ଏକବାରକେ 
ଅଲଗା ହୋଇପଡ଼େ; ହାତଗୋଡ଼ ଲମ୍ବା ହୋଇଯାଏ । ଏପରି 
ମଧ୍ଯ ହୁଏ ଯେ ହାତ, ଗୋଡ଼, ଏପରିକି ମୁଣ୍ଡ ପର୍ଯ୍ୟନ୍ତ ଶରୀରରୁ 
ଖସିପଡ଼େ; ପୁଣି ଧୀରେ ଧୀରେ ଠିକ୍‌ ଠିକ୍‌ ସ୍ଫାନରେ ଲାଗି 
ଯୋଡ଼ି ହୋଇଯାଏ। ଏସବୁ ଖାଲି କଥାର କଥା ନୁହେଁ, ନିଜେ 
ଦେଖିଛି।” ଶ୍ରୀଚୈତନ୍ୟଚରିତାମୃତରେ ବର୍ଣ୍ଠତ ଅଛି- 


ପ୍ରଭୁ ପଡିୟାଛେ ଦୀର୍ଘ ହାତ ପୀଚ ଛୟ । 
ଅଚେତନ ଦେହ ନାସାୟ ଶ୍ଵାସ ନାହିଁ ବୟ ॥ 
ଏକେକ ହସ୍ତ ପାଦ ଦୀର୍ଘ ତିନି ହାତ । 

ଅସ୍ତ୍ରି ଗ୍ରଚ୍ଥି ଭିନ୍ନ ଚ୍ମ୍ମ ଆଛେ ମାତ୍ର ତାତ ॥ 
ହସ୍ତ ପାଦ ଗ୍ରୀବା କଟି ଅସ୍ତି ସନ୍ଧି ଯତ । 
ଏକେକ ବିତସ୍ତ ଭିନ୍ନ ହଇୟାଛେ ତତ ॥ 
ଚର୍ମ୍ରମାତ୍ର ଉପରେ ସନ୍ଧି ଆଛେ ଦୀର୍ଘ ହୈୟୀ । 


ଦୁଃଖିତ ହଇଲା ସବେ ପ୍ରଭୁକେ ଦେଖିୟା ॥ 


୨୨୦ 


ଅନ୍ୟତ୍ର- 

ଇତି ଉତି ଅନ୍ଵେଷିୟା ସିଂହଦ୍ଵାରେ ଗେଲା । 
ଗାଭୀଗଣ ମଧ୍ୟେ ଯାଇ ପ୍ରଭୁରେ ପାଇଲା ॥ 
ପେଟେର ଭିତର ହସ୍ତ ପାଦ କୁର୍ମ୍ମେର ଆକାର । 
ମୁଖେ ଫେଣ ପୁଲକାଙ୍ଗ ନେତ୍ରେ ଅଶ୍ରୁଧାର ॥ 
ଅଚେଚନ ପଡିୟାଛେ ଯେନ କୁଷ୍ମାଣ୍ଡ ଫଲ । 
ବାହିରେ ଜଡ଼ିମା ଅନ୍ତରେ ଆନନ୍ଦବିହ୍ଵଲ ॥ 


ଏହିପରି ଅଙ୍ଗପ୍ରତ୍ୟଙ୍ଗ ଦୀର୍ଘ ହେବା ଓ ହସ୍ତ ପାଦ ପେଟ 
ଭିତରେ ପ୍ରବେଶ କରିବା ଦ୍ଵାରା କୂର୍ମ୍ମାକାର ହେବା 
ଶ୍ରୀମନ୍ଳହାପ୍ରଭୁୂଙ୍କ ଶରୀରରେ ନାମଶକ୍ତିର କ୍ରି ୟାରୂପେ ଦୃଷ୍ଟ 
ହେଉଥଲା । । କିନ୍ତୁ ଶରୀରରୁ ଅଙ୍ଗପ୍ରତ୍ୟଙ୍ଗ ଛିନ୍ନ ହେବା ବ୍ୟାପାର 
ଗୋସ୍ଵାମୀପ୍ରଭୂ କାହାଠାରେ ଦେଖିଥୁଲେ ତାହା ପ୍ରକାଶ 
କରିନାହାନ୍ତି । ତେଣୁ ବିଶ୍ଵାସ କରିବାର ଯଥେଷ୍ଟ କାରଣ ଅଛି 
ଯେ ତାଙ୍କ ନିଜ ଦେହରେ ସେ ସମସ୍ତ ଅବସ୍ତା ପ୍ରକଟିତ 
ହେଉଥିଲା; କିନ୍ତୁ ସେ ସମସ୍ତ ଗୋପନ କରି ରଖୁଥିଲେ । 
କାରଣ ତାହାଦ୍ଵାରା ଲୋକର କୌଣସି ହିତ ସାଧ୍ଵତ ନ ହୋଇ 
ଏନ୍ଦ୍ରଜାଲିକର କ୍ରୀଡ଼ା ପରି ବିସ୍କୟାତିଶଯ୍ୟର ସୃଷ୍ଟି ହୋଇଥାନ୍ତା 
ଏବଂ ଭକ୍ତଗଣଙ୍କ ପ୍ରାଣରେ ଦୁର୍ବି ଷହ ଯନ୍ତ୍ରଣା ସଂଜାତ 
ହୋଇଥାନ୍ତା । 


୧୨୯୫ ସାଲ ଫାଲ୍‌ଗୁୂନ ୨୬ ଦିନ ଶୁକ୍ରବାର 
ଗୋସ୍ଵାମୀପ୍ରଭୂଙ୍କ ପୁତ୍ର ଯୋଗଜୀବନ ଓ କନ୍ୟା ଶାନ୍ତି ସୁଧାଙ୍କର 
ଶୁଭ ବିବାହ ସମ୍ପନ୍ନ ହୁଏ । ଫରିଦପୁର ଜିଲା ଅନ୍ତଃପାତୀ ରୁକୁଣୀ 
ଗ୍ରାମବାସୀ ଶ୍ରୀ ଜଗତ୍‌ବନ୍ଧୁ ମୈତ୍ର ଗୋସ୍ଵାମୀପ୍ରଭୁଙ୍କର ଶିଷ୍ଯ, 
ଏକାନ୍ତ ଅନୁଗତ ଓ ସଦଗୁଣସମ୍ପନ୍ନଜ; କିନ୍ତୁ ତାଙ୍କର ଅବସ୍ଥା 
ସ୍ବଚ୍ଛଳ ନୁହେଁ ବୋଲି ଗୋସ୍ଵାମୀପ୍ରଭୁଙ୍କ ପରିବାରର କାହାର 
ଇଚ୍ଛା ନ ଥୁଲା ଯେ ଶାନ୍ତିସୁଧାଙ୍କ ସହିତ ତାଙ୍କର ବିବାହ ହେଉ । 
ଗୋସ୍ଵାମୀପ୍ରଭୁ କିନ୍ତୁ ତାଙ୍କୁ ଯୋଗ୍ୟପାତ୍ର ବୋଲି ମନୋନୀତ 
କରିଥିଲେ । ଅନ୍ୟମାନେ ଆପଭି କରିବାରୁ ଗୋସ୍ଵାମୀପ୍ରଭୁ 
କହିଲେ, “ ମନୁଷ୍ଯ ମନୁଷ୍ଯର ଭରଣପୋଷଣ କରେ ନାହିଁ| 
ଭଗବାନ ସମସ୍ତଙ୍କର ପ୍ରଭୁ ଓ ପାଳକ । ଯାହାଙ୍କ ଉପରେ 
ସମସ୍ତ ବ୍ରହ୍ମାଣ୍ଡର ଭାର ନ୍ଯସ୍ତ, ଶାନ୍ତି ସୁଧାର ଭାର ମଧ୍ୟ 
ତାଙ୍କରିଠାରେ । ସେ ଯାହା ବିଧାନ କରିବେ ତାହାହି ହେବ । 
ମୋତେ ଜପଗଦ୍ବନ୍ଧୁଙ୍କର ଉଜ୍ଜ୍ଵଳ ଭବିଷ୍ୟତ ଦେଖାଯାଉଛି । 


ଶ୍ରୀ ବିଜୟକୃଷ୍ଣ ଚରିତ 


ତୁମେମାନେ କେହି ଏ ବିବାହ ବନ୍ଦ କରିପାରିବ ନାହିଁ । 
ଗୁରୁଦେବ, ମହାପ୍ରଭୁ, ନିତ୍ୟାନନ୍ଦପ୍ରଭୁ ଓ ଅଦ୍ୈତପ୍ରଭୁଙ୍କ 
ଆଦେଶରେ ମୁଁ ଏହି କାର୍ଯ୍ୟରେ ପ୍ରବୃତ୍ତ ହୋଇଛି । ଆଉ ମଧ୍ଯ 
ବିଧାତାଙ୍କର ନିର୍ବିନ୍ଧ ଅନୁସାରେ କିଏ କାହାର ପତି ପନ୍ନୀ ସ୍ଥ୍ରିର 
ହୋଇଅଛି ।” 


ଗୋସ୍ଵାମୀପ୍ରଭୁଙ୍କ କଥା ଶୁଣି ସମସ୍ତେ ଏ ବିବାହରେ 
ସମ୍ମତ ହେଲେ । ତେଣୁ ଜଗଚ୍ବନ୍ଧୁଙ୍କ ଶାନ୍ତସୁଧାଙ୍କର ଏବଂ 
ଜଗତ୍‌ବନ୍ଧୁଙ୍କ ଭଗିନୀ ଶ୍ରୀମତୀ ବସନ୍ତକୂମାରୀଙ୍କ ସହିତ 
ଯୋଗଜୀବନଙ୍କର ବିବାହ ସମ୍ପନ୍ନ ହେଲା । ବିବାହ ଦିବସରେ 
ହିଁ ଗୋସ୍ଵାମୀପ୍ରଭୁ ଯୋଗଜୀବନକୁ ବର୍ଷକ ପାଇଁ ବ୍ରହ୍ମଚର୍ଯ୍ୟ 
ବ୍ରତ ପ୍ରଦାନ କଲେ । ଏହି ବିବାହ ଉପଲକ୍ଷରେ ଗୟା ଆକାଶ 
ଗଙ୍ଗାର ମହାତ୍ମା ରଘୁବର ଦାସ ବାବାଜୀ, ଧାମରାଇ ନିବାସୀ 
ଭକ୍ତ ପରଶୁରାମ, ରମଣାର ଫକୀର ସାହେବ ଓ ଆଲିଜାନ୍‌ 
ଫକୀର ନିମନ୍ତିତ. ହୋଇ ଆଗମନ କରିଥିଲେ । ବ୍ରାହ୍ମସମାଜର 
ଅନେକ ଲୋକ ଏହି ବିବାହରେ ଯୋଗଦାନ କରିଥିଲେ । 


ପରଦିନ ପ୍ରାତଃକାଳରେ ମହାସଂକୀର୍ଭ ନ ଆରମ୍ଭ 
ହେଲା । ଭକ୍ତଗଣ ପ୍ରେମାନନ୍ଦରେ ନୂତ୍ୟ କରିବାକୁ ଲାଗିଲେ । 
ଗୋଟାଏ ଅଦ୍ଭୁତ ବୈଦ୍ୟୁତିକ ଶକ୍ତ ପ୍ରବାହିତ ହୋଇ ସମସ୍ତଙ୍କୁ 
ଅଭିଭୂତ କରିଦେଲା । ଗୋସ୍ଵାମୀପ୍ରଭୂ ଭଗବତ୍‌ପ୍ରେମରେ 
ବିଭୋର ହୋଇ ହରିଧ୍ଵନିପୂର୍ବକ ଉଦ୍ଦଣ୍ଡ ନୃତ୍ୟ ଆରମ୍ଭ କଲେ । 
ସର୍ବାଙ୍ଗରେ ବିପୁଳ ପୁଲକ ଓ ନେତ୍ରରୁ ଝରଝର ଅଶ୍ରୁଧାର । 
ତାଙ୍କର ହୁଙ୍କାରରେ ଚତୁର୍ଦ୍ଦିଗ ପ୍ରତିଧ୍ବନିତ ହୋଇଉଠିଲା ଏବଂ 
ସମସ୍ତଙ୍କ ପ୍ରାଣରେ ଅପୂର୍ବ ପ୍ରେମୋଲ୍ଲାସ ଜାଗିଉଠିଲା । ଶ୍ରୀମତୀ 
ଯୋଗମାୟା ଦେବୀ ଭାବାବେଶରେ ଏକ ପାଶ୍ଵରେ 
ଦଣ୍ଡାୟମାନା ଥଲେ । ତାଙ୍କ ଜନନୀ ଓ ଶ୍ରୀକୁଞ୍ଜ ଘୋଷଙ୍କ 
ଶାଶୁ ତାଙ୍କୁ ନେଇ ଗୋସ୍ଵାମୀପ୍ରଭୁଙ୍କ ବାମପାର୍ଶ୍ଵରେ ସ୍ଫରାପନ 
କରିଦେଲେ । ସେତେବେଳେ ଗୋସ୍ଵାମୀପ୍ରଭୁ ସମାଧସୁ; 
ଯୋଗମାୟା ଦେବୀ ମଧ୍ଯ ବାହ୍ଯଜ୍ଞାନଶୁନ୍ଯା । ଏହି ସମୟରେ 
ଢାକାନିବାସୀ ଚିନ୍ତାହରଣ ମୁଖୋପାଧ୍ୟାୟ ମହାଶୟ ତଳଲିଖିତ 
ପ୍ରସିଦ୍ଧ ଶୁକଶାରୀ ଗୀତ ଆରମ୍ଭ କରିଦେଲେ- 


ଶୁକ ବଲେ ଆମାର କୃଷ୍ଣ 
ମଦନମୋହନ । 


ଗେଣ୍ଡାରିୟା ଆଶ୍ରମ ଓ ପୁତ୍ରକନ୍ୟାଙ୍କ ବିବାହ 


ଶାରୀ ବଲେ ଆମାର ରାଧା 

ବାମେ ଯତକ୍ଷଣ, 

ନଇଲେ ଶୁଧୁଇ ମଦନ ॥ 
ଶୁକ ବଲେ ଆମାର କୃଷ୍ଣ 

ଗିରି ଧରେଛିଲ । 
ଶାରୀ ବଲେ ଆମାର ରାଧା 

ଶକ୍ରି ସଞ୍ଚାରିଲ, 

ନଇଲେ ପାରବେ କେନ ॥ 
ଶୁକ ବଲେ ଆମାର କୃଷ୍ଣେର 

ବୂଡାୟ ମୟୂରପାଖା | 
ଶାରୀ ବଲେ ଆମାର ରାଧାର 

ନାମଟି ତାହେ ଲେଖା, 

ନାଇଲେ ପାଖୀର ପାଖା ॥ ଇତ୍ୟାଦି । 


ଏହି ଗାନ ଶେଷ ନ ହେଉଣୁଁ ନଗେନ୍ଦ୍ରନାଥଙ୍କ ପନ୍ନୀ 
ଶ୍ରୀମତୀ ମାତଙ୍ଗିନୀ ଦେବୀ ରାଧାପ୍ରେମରେ ଉନ୍ନତ୍ତା ହୋଇ 
ଗୋଟିଏ କଳସୀ କାଖରେ ଘେନି ଗୋପୀଭାବରେ ଅପୂର୍ବ 
ନୃତ୍ୟ କରୁକରୁ ଗୋସ୍ବାମୀଯୁଗଳଙ୍କ ଚରଣ ଧୌତ କରି 
ତଳଲିଖିତ ଗାନ ଆରମ୍ଭ କରିଦେଲେ- 


ହରି ବଲ୍‌ବ ଆର ମଦନମୋହନ ହେରିବଗୋ 
ଯାବ ବ୍ରକେନ୍ଦ୍ରପୁର, 
ଗୋପୀ ପାୟ ହବ ନୂପୁର 

ଆମି ରାଙ୍ଗାପାୟେ ରୁଣୁଝୁଣୁ ବାଜିବ ଗୋ ॥ 
ତୋମରା ସବ ବ୍ରଜବାସୀ 
ଆମାୟ କର ଏଇ ଆଶିଷି, 

ଆମି ନିତୁଇ ନିତୁଇ ଶ୍ୟାମେର ବାଶୀ ଶୁନିବ ଗୋ ॥ 


ଏହି ପରିବେଶ ଓ ଗାନ ସମସ୍ତଙ୍କ ପ୍ରାଣରେ ଏକ ଅପୂର୍ବ 
ଭାବ ସଞ୍ଚାର କରିଦେଲା । ସମସ୍ତଙ୍କ ମନରେ ‹ ବୃନ୍ଦାବନ 
ରମ୍ଯସ୍ଫାନ, ଦିବ୍ଯ ଚିନ୍ତାମଣି ଧାମଂ ର ଚିତ୍ର ଉଭାସିତ 
ହୋଇଉଠିଲା । ସମସ୍ତ ନୀରବ, ନିଷ୍ପନ୍ଦ । ଏହି ସମୟରେ 
ବୃଦ୍ଧ ଭକ୍ତ ପରଶୁରାମ ଗୋସ୍ଵାମୀପ୍ରଭୁଙ୍କ ପ୍ରତି ଦୃଷ୍ଟିପାତପୂର୍ବକ 
ତାଙ୍କ ଚରଣରେ ନିପତିତ ହୋଇ ଚିକ୍କାର କରିଉଠିଲେ, “ ଏଇ 


ତ ରାଧାମାଧବ; ଦେଖ, ଦେଖ ! ଗୋସାଇ, ତୁମେ ମାଧବକୁ 


ଲୁଗ୍୍‌ଇରଖି ଏତେକାଳ ମୋତେ ପ୍ରତାରଣା କରୁଥିଲ; ଆଜି 


୨୨୧ 


ଧରାପଡ଼ିଲ।” ଏସବୁ କଥା କହିଲାବେଳେ ତାଙ୍କ ଶରୀର 
ସାତ୍ଢ୍ଵିକ ଭାବାବଳୀରେ ଭୁଷିତ । ସମସ୍ତେ ବିସ୍କୟସାଗରରେ 
ମଗ୍ନ। କେହି କେହି ଭାବାବେଗରେ କ୍ରନ୍ଦନ କରିଉଠିଲେ। 
ଗେଣ୍ଡାରିୟା ଆଶ୍ରମ ଯେପରି ବୃନ୍ଦାବନରେ ପରିଣତ ହେଲା ! 


ବହୁ ସମୟ ପରେ ଗୋସ୍ଵାମୀପ୍ରଭୁଙ୍କର ବାହ୍ୟ ପ୍ରକାଶ 
ହେଲା। ସେ “ହରିବୋଲ”, “ହରିବୋଲଂ ଧ୍ଵନି କରନ୍ତେ 
ସମସ୍ତେ ପ୍ରକୃତିସ୍ତ୍ର ହୋଇଗଲେ । ଯୋଗମାୟା ଦେବୀ ଅତ୍ୟନ୍ତ 
ଲଜ଼୍ିତା ହୋଇ ଅଧୋବଦନରେ ଗୃହାଭ୍ୟନ୍ତରକୁ ଚାଲିଗଲେ | 
ଏ ପର୍ଯ୍ୟନ୍ତ ସେ କେଉଁଠି ଥୁଲେ, କଣ କରୁଥିଲେ ବା ତାଙ୍କୁ 
କେନ୍ଦ୍ର କରି କଣ ସବୁ ହେଉଥଲା, ତାଙ୍କର କିଛିମାତ୍ର ଧାରଣା 
ନ ଥୁଲା। ଦୁହେଁ କେଉଁ ଚିଦାନନ୍ଦ ଧାମରେ ବିହାର କରୁଥୁଲେ । 
ଏହା ଯେଉଁ ଭାଗ୍ୟବାନ୍‌ ଓ ଭାଗ୍ୟବତୀମାନେ ଦର୍ଶନ କରୁଥୁଲେ 
ସେମାନେ ଧନ୍ୟ ! 


କୀର୍ଉନ ପରେ ମହୋତ୍ସବ ଆରମ୍ଭ ହେଲା । ନିମନ୍ତ୍ରିତ, 
ଅନିମନ୍ତ୍ରିତ ସମସ୍ତେ ପରସ୍ପରକୁ ସାହାଯ୍ୟ କରି ସୁବିଧାନ୍ଦୁସାରେ 
ପଙ୍ଗତରେ ବସିଗଲେ । ଆଶ୍ରମବାସୀମାନେ ପ୍ରଫୁଲ୍ଲ ବଦନରେ 
ପରିବେଷଣରେ ଲାଗିଗଲେ । ଏହିପରି ସମସ୍ତଦିନ ମହୋତ୍ସବ 
ଲାଗିରହିଲା । ସନ୍ଧ୍ୟାର କିଛିକାଳ ପୂର୍ବରୁ ନଗେନ୍ଦ୍ରନାଥ ପ୍ରଭୃତି 
ଷାଠିଏ ଜଣ ଭଦ୍ରବ୍ୟକ୍ତି ଭୋଜନରେ ବସିଛନ୍ତି ଦହି ଶେଷ 
ହୋଇଯାଇଛି ଜାଣି ନଗେନ୍ଦ୍ରନାଥ କହିଲେ, “ ଗୋସାଇଁ, ଦହି 
ନ ଖାଇ ଆମେ ଉଠିଚୁ ନାହିଁ; ଯେଉଁଠାରୁ ହେଲେ ଆଣି ଦହି 
ଦେବାକୁହିଁ ହେବ ।” ଗୋସ୍ଵାମୀପ୍ରଭୁ ଦହି ଦେବାପାଇଁ 
ଯୋଗମାୟା ଦେବୀଙ୍କୁ ଆଦେଶ ଦେଲେ । ସେ ଅତ୍ୟନ୍ତ 
ସଙ୍କୁଚିତ ହୋଇ କହିଲେ, “ ଗୋଟାଏ ଦହି ହାଣ୍ଡିରେ ସାମନ୍ୟ 
ଦହି ଅଛି, ସେତିକି କଣ ହେବ ?” ଗୋସ୍ଵାମୀପ୍ରଭୁ ସେହି 
ଦଧ୍ଭାଣ୍ଡଟି ମଗାଇ ନିଜେ ପରିବେଷଣ କରିବାକୁ ବାହାରିଲେ । 
ଯେ ଯେତେ ଦହି ଗାହିଁଲେ ସେ ସମସ୍ତଙ୍କୁ ପରିତୃଷ୍ତି ପର୍ଯ୍ୟନ୍ତ 
ଦଧୂ ବିତରଣ କଲେ । ସମସ୍ତେ ଏହି ଅଦଭୁତ ଘଟଣା ଦେଖି 
ବିସ୍କୟାଭିଭୂତ ହେଲେ ଏବ ଯିଶୁଖ୍ରୀଷ୍ଟ ଖଣ୍ଡିଏ ରୁଟିରେ ବହୁତ 
ଲୋକଙ୍କୁ ଉଦରପୁଣ୍ଟ୍ଣ କରି ଭୋଜନ କରାଇଲା ପରି ହେଲା 
ବୋଲି ପରସ୍ପର କଥୋପକଥନ କରି ବାକୁ ଲାଗିଲେ । 


ଗୋସ୍ଵାମୀପ୍ରଭୁ ବାଧ୍ଯ ହୋଇ ଯୋଗେଶ୍ଵର୍ଯ୍ୟ କଣାମାତ୍ର ପ୍ରକାଶ 
କରିଥିଲେ । 


୨୨୨ 


ଜ୍ଞାନେନ୍ଦ୍ରଙ୍କ ସହିତ ଶୈବଳିନୀଙ୍କ ବିବାହ କଥା ପୂର୍ବେ 
କୁହାଯାଇଛ। ଶୈବଳିନୀଙ୍କ ସହିତ ଶାନ୍ତିସୁଧାଙ୍କର ପ୍ରଗାଢ ପ୍ରୀତି 
ଥୁଲା। ମାଘମାସରେ ଧୂଲଟ୍‌ ଦେଖିବାକୁ ଜ୍ଞାନେନ୍ଦ୍ର 
ଶୈବଳିନୀଙ୍କ ସହିତ ଆସିଥୁଲେ ଏବଂ ଧୂଲଟ ଉତ୍ସବ ପରେ 
ପରେ ଜ୍ଞାନେନ୍ଦ୍ରଙ୍କର ଫେରିଯିବାର କଥା । ଶୈବଳିନୀଙ୍କୁ 
ସଙ୍ଗରେ ନେଇଯିବାକୁ ଗୋସ୍ଵାମୀପ୍ରଭୁ ତାଙ୍କୁ କହିବାରୁ ସମସ୍ତେ 
ଅଚ୍ୟନ୍ତ ଦୁଃଖିତ ହେଲେ । ଶାନ୍ତିସୁଧାଙ୍କର ବିବାହ ଫାଲ୍‌ଗୁନ 
ମାସରେ ହେବ; ଆଉ ଅଳୁଦିନ ମାତ୍ର ଅଛି; ଦୂରରେ ପ୍ରିୟତମା 
ସଙ୍ଗିନୀ ଥିଲେ, ବିବାହ ସମୟରେ ତାଙ୍କୁ ଅଣାଇବାର କଥା, 
କିନ୍ତୁ ଶୈବଳିନୀ ପାଖରେ ଅଛନ୍ତି, ତାଙ୍କୁ ପୁଣି ଶାନ୍ତି ସୁଧାଙ୍କ 
ବିବାହ ପୂର୍ବରୁ ଦୂରକୁ ବିଦାୟ କରିଦେଉଛନ୍ତି କାହିଁକି ? 
ଗୋସ୍ଵାମୀପ୍ରଭୁଙ୍କର ଏପରି ପ୍ରସ୍ତାବରେ ସମସ୍ତେ ବିସ୍ଲିତ ହୋଇ 
ଭାବିଲେ, ଏହାର କୌଣସି ଗୁରୁତର କାରଣ ଥାଇପାରେ । 
ଚାଙ୍କୁ ଏକଥା ପଚରା ହେବାରୁ ସେ କହିଲେ, “ କୁଞ୍ଜଲାଲ 
ନାଗ ଯେଉଁଠାରେ ଗହ ନିର୍ମାଣ କରିଛନ୍ତି ସେଠାରେ ବହୁତ 
ପ୍ରେତ ବାସକରନ୍ତି । ସିପାହୀ ବିଦ୍ରୋହ ଶେଷରେ ଅନେକ 
ବିଦ୍ରେହୀଙ୍କୁ ଆଣି ସେଠାରେ ଫାଶୀଖୁଣ୍ଟରେ ଝୁଲାଇ 
ଦିଆହୋଇଥିଲା। ସେହିସବୁ ମୃତବ୍ୟକ୍ତି ପ୍ରେତ ହୋଇ ରହିଛନ୍ତି । 
ଦିନେ ସେମାନେ ଆସି ମୋତେ କହିଲେ ଯେ ଶୈବଳିନୀ 
ସେମାନଙ୍କ ପ୍ରତି ମନ୍ଦ ବ୍ୟବହାର କରି ମର୍ମ୍ରପୀଡା ହେଇଛନ୍ତି; 
ଶୈବଳିନୀ ସେଠାରେ ରହିଲେ ସେମାନେ ତାଙ୍କୁ 
ମାରିପକାଇବେ । ତେଣୁ ତାଙ୍କର ଏଠାରୁ ଶୀଘ୍ର ଚାଲିଯିବା 
ଦରକାର; ଏଠାରେ ରହିଲେ ତାଙ୍କର ଅମଙ୍ଗଳ ହେବ । ” 
ଏକଥା ଶୁଣି ସମସ୍ତେ ଭୟଭୀତ ହୋଇଗଲେ, ଜ୍ଞାନେନ୍ଦ୍ର 
ଶୈବଳିନୀଙ୍କୁ ଘେନି ଚାଲିଗଲେ । କିନ୍ତୁ ବିଧାତାର ବିଧାନ 
ଅଲଘଂନୀୟ | ଦୈବାତ୍‌ କିଛିକାଳ ପରେ ଶୈବଳିନୀ ପୁନର୍ବାର 
ସେଠାକୂ ଆସିଲେ ଏବଂ ବ୍ୟାଧୁଗ୍ରସ୍ତ ହେଲେ । ସେହି 
ଅବସ୍ଥାରେ ସେ ପତିଗ୍ୃହକୁ ଗମନ କଲେ ଏବଂ ସେଠାରେ 
ତାଙ୍କର ସଂସାରଲୀଳାର ପରିସମାତ୍ତି ହେଲା। 


ଗେଣ୍ଡାରିୟ। ଆଶ୍ରମରେ ଦିନେ ଗୋସ୍ଵାମୀପ୍ରଭୂ 
ଆସନରେ ସମାସୀନ ଅଛନ୍ତି, ତାଙ୍କର ଅକିଞ୍ଚନ ଭକ୍ତ ଓ ଏକାନ୍ତ 
ଅନୁଗତ ଶ୍ରୀଧର ଘୋଷ କୃତାଞ୍ଜଳିପୂର୍ବକ ନିବେଦନ କଲେ, 
“ ମୋତେ କେବେହେଲେ ସଙ୍ଗଛଡା କରି ବେ ନାହିଁ | 


ଶ୍ରୀ ବିଜୟକୃଷ୍ଣ ଚରିତ 


ଇହଲୋକରେ ଓ ପରଲୋକରେ ଅନନ୍ତ କାଳ ମୋତେ 
ଆପଣଙ୍କ ନିକଟରେ ରଖିବେ-ଏହି ପ୍ରାର୍ଥନା ମୁଁ ଆପଣଙ୍କ 
ମନୁଷ୍ୟତ୍ବ ନିକଟରେ କରୁନାହିଁ, କିନ୍ତୁ ବ୍ରହ୍ମତ୍ବ ନିକଟରେ କରୁଛି | 
ମୋର ପ୍ରାର୍ଥନା ପୂର୍ଣ୍ଣ କରିବେ କି ନାହିଁ କୁହନ୍ତୁ ।” ଗୋସ୍ଵାମୀପ୍ରଭୁ 
ଉତ୍ତର କଲେ, “ ମୁଁ ବ୍ରହ୍ରୂପରେ ତୁମ ନିକଟରେ ଅଙ୍ଗୀକାର 
କରୁଛି ଯେ ଅନନ୍ତ କାଳ ତୁମେ ମୋ ସାଙ୍ଗରେ ବାସ କରିବ। 
କେବେହେଲେ ମୋଂଠାରୁ ତୁମକୁ ବିଚ୍ଛିନ୍ନ ହେବାକୁ ହେବ 
ନାହିଁ ।” ଧନ୍ୟ ଗୁରୁ, ଧନ୍ୟ ଶିଷ୍ୟ ! 


ଏହି ସମୟରେ ଗେଣ୍ଡାରିୟା ଆଶ୍ରମରେ ଲାଲବିହାରୀ 
ବସୁ ନାମକ ଗୋସ୍ଵାମୀପ୍ରଭୂଙ୍କର ଗୋଟିଏ ଶିଷ୍ଯ ବାସ 
କରୁଥୁଲେ । ତାଙ୍କର ବୟସ ୧୫।୧୬ ବର୍ଷ ହେବ । ଦୀକ୍ଷା 
ଲାଭ ପରେ ଏହାଙ୍କର ଅତି ଉତ୍ତମ ଅବସ୍ତା ଖୋଲିଯାଇଥୁଲା। 
ସେ ଶାସ୍ତ୍ରର ଅନେକ ଜଟିଳ ବିଷୟର ସୁନ୍ଦର ମୀମାଂସା 
କରିଦେଉଥିଲେ । ସେ ଗୋସ୍ଵାମୀପ୍ରଭୁଙ୍କ ସହିତ ସଂକୀର୍ତନରେ 
ଏପରି ନୃତ୍ଯ କରୁଥୁଲେ ଯେ ତାହାର ଦର୍ଶନରେ ଲୋକେ 
ଚମକ୍କୃତ ହେଉଥିଲେ । 


ଦିନେ ଜଣେ ଭଦ୍ରବ୍ୟକ୍ତି ଗୋସ୍ଵାମୀପ୍ରଭୁଙ୍କୁ ଏକ ଘଟଣା 
କହିଲେ:- ଜଣେ ଦରିଦ ବ୍ରାହ୍ମଣ କନ୍ୟାଦାୟଗ୍ରସ୍ତ ହୋଇ ଜଣେ 
ଧନୀ ଲୋକଙ୍କ ନିକଟରେ ଭିକ୍ଷାପ୍ରାର୍ଥୀ ହେଲେ । ଧନୀ ଲୋକଟି 
ସଙ୍ଗେ ସଙ୍ଗେ ରକ୍ତ ଚକ୍ଷୁ ହୋଇ ସେ ବ୍ରାହ୍ମଣଙ୍କୁ ପାଦୁକାଘାତ 
କଲେ । ବ୍ରାହ୍ମଣଟି ପ୍ରାଣ ବିକଳରେ ପଳାଇଗଲେ । ପାଖରେ 
ଥିବା ଲୋକେ ଧନୀଳୋକଙ୍କୁ କହିଲେ ବ୍ରାହ୍ମଣଟି ଏହି ଦ୍ବିପ୍ରହର 
ଖରାରେ ମାଡ଼ ଖାଇ ଗଲା, ଏଇଟା ଭଲ ହେଲା ନାହିଁ | ତାଙ୍କୁ 
ମନ ନହେଲା ନଦେଲେ, ଖାଇବାକୁ ତ କିଛ 
ଦେଇପାରିଥାନ୍ତେ ? ଧନୀଲୋକଟି ଅତ୍ୟନ୍ତ ଲଜ୍ରିତ ହୋଇ 
ବ୍ରାହ୍ମଣଙ୍କୁ ଡକାଇ ପଠାଇ ତିନିଶତ ଟଙ୍କା ଦାନ କଲେ । 
ଗୋସ୍ଵାମୀପ୍ରଭୁ ଏ ଘଟଣା ଶୁଣି କହିଲେ, “ ଏପରି ଦାନର 
କିଛି ମୂଲ୍ୟ ନାହିଁ । ଏହା ଗୋରୁ ମାରି ବ୍ରାହ୍ମଣଙ୍କୁ ଜୋତା ଦାନ 
କଲା ପରି ।” 


ଦିନେ ମୁନ୍‌ସିଫ୍‌ ଚଣ୍ଡୀଚରଣ ସେନ ଗୋସ୍ଵାମୀପ୍ରଭୁଙ୍କୁ 
ପଚାରିଲେ, “ କଣ କଲେ ବ୍ରାହ୍ୁସମାଜର କଲ୍ଯାଣ ହେବ ? ” 
ଉତ୍ତରରେ ସେ କହିଲେ, “ ରଷିପରଣୀତ ଶାସ୍ତ୍ର ମାନି ଚଳିଲେ 
ହେବ ।” ମୁନ୍‌ସିଫ୍‌ବାବୁ କହିଲେ, “ ବ୍ରାହ୍ମଗଣ ତ ଶାସ୍ତ୍ର ଗ୍ରହଣ 


ଗେଣ୍ଡାରିୟା ଆଶ୍ରମ ଓ ପୁତ୍ରକନ୍ୟାଙ୍କ ବିବାହ ୨୨୩ 


କରିଛନ୍ତି ।” ଗୋସ୍ଵାମୀପ୍ରଭୁ କହିଲେ, “ ସେପରି ଭାବେ ଗଚରାହଣ 
କଲେ ହେବ ନାହିଁ । ବ୍ରାହ୍ମମାନେ ଗୋଟିଏ ଶ୍ଳୋକର ଯେଉଁ 
ସ୍ତ୍ରାନରେ ନିଜର ମତ ମିଳେ ନାହିଁ, ତାହାର ହୁଏତ ତିନି ପାଦ 
ଛାଡ଼ିଦେଇଛନ୍ତିଃ କେଉଁଠାରେ ପାଦେ, କେଉଁଠାରେ ଦୁଇ 
ପାଦ ଛାଡ଼ି ଗ୍ରହଣ କଲେ ରଷିପ୍ରଣୀତ ଶାସ୍ତ୍ର ମାନିବା ହୁଏ 
ନାହିଁ; ରଷିପ୍ରଣୀତ ଶାସ୍ତ୍ରକୁ ସମଗ୍ର ଭାରରେ ଗ୍ରହଣ କରିବାକୁ 
ହେବ ।” 


ଏହି ସମୟରେ ଜନୈକ ବ୍ରାହ୍ମ କୌଣସି କାରଣରୁ 
ବ୍ରାହ୍ମସାମଜ ଚ୍ୟାଗ କରି ଗୌସ୍ଵାମୀପ୍ରଭୁଙ୍କର ଏକ ଶିଷ୍ୟ ଦ୍ଵାରା 
ଖଣ୍ଡିଏ ପଚ୍ରିକା ପ୍ରକାଶ କରାଇ ଗୋସ୍ଵାମୀପ୍ରଭୁଙ୍କ ଜୀବନକୁ 


ଉପଲକ୍ଷ କରି ବ୍ରାହ୍ମସମାଜ ପ୍ରତି ନାନାପ୍ରକାର ଆକ୍ରମଣ ଓ 
ଗାଳି ବର୍ଷଣ କରିବାକୁ ଲାଗିଲେ । ଏହା ଗୋସ୍ଵାମୀପ୍ରଭୁଙ୍କର 
କର୍ଣ୍ଣଗୋଚର ହେବା ମାତ୍ରକେ ସେ ଉକ୍ତ ଶିଷ୍ୟଙ୍କୁ ଜଣାଇ 
ଦେଲେ, “ ବର୍ଭମାନ ମୋର ଜୀବନୀ କାହା ପକ୍ଷରେ ଲେଖିବା 
ସଙ୍ଗତ ନୁହେଁ; ବିଶେଷତଃ ମୋର ଅନଭିପ୍ରେତ ଭାବରେ 
ମୋତେ ଉପଲକ୍ଷ କରି ବ୍ରାହ୍ମୁମାନଙ୍କ ପ୍ରତି ଅସଦ୍‌ ବ୍ୟବହାର 
କରିବା ଅତ୍ୟନ୍ତ ଅନ୍ୟାୟ ହେଉଛି । ବ୍ରାହ୍ମସମାଗରେ ମୋର 
କେତେ ଶ୍ରଦ୍ଧେୟ ବନ୍ଧୁ, ଅଛନ୍ତି | ଅତ ଏବ ମୋର ଇଚ୍ଛା, ମୋତେ 
ଉପଲକ୍ଷ କରି ଆଉ ଯେପରି ସେଭଳି ଲେଖା ନହୁଏ। ” ଶିଷ୍ୟଟି 
ଏ ପତ୍ର ପାଇ ପତ୍ରିକାର ପ୍ରକାଶ ବନ୍ଦ କରିଦେଲେ । ୯୦୦ 


ଚତୁର୍ବିଂଶ ପରିଚ୍ଛେଦ 


ଭିଥଣ 


ପୁତ୍ରକନ୍ୟାଙ୍କ ବିବାହ ସମ୍ପାଦନ କରି ଗୋସ୍ଵାମୀପ୍ରଭୁ 
ରାମପୁର ହାଟ ଗମନ କଲେ। ସେଠାରେ ଉତ୍ସବର ଆୟୋଜନ 
ହେଲା। କିନ୍ତୁ ସେ ଅସୁସ୍ତ ବୋଧ କରିବାରୁ ସମସ୍ତେ ଭାବିଲେ, 
ଯଦି ନଗେନ୍ଦ୍ରନାଥ ଆସନ୍ତେ ତେବେ ସମସ୍ତେ ଆନନ୍ଦିତ 
ହୁଅନ୍ତେ। ଚାଙ୍କୁ ଆସି ବାପାଇଁ ଅନୁରୋଧ କରି ପତ୍ର 
ଲେଖାହେଲା। କିନ୍ତୁ ସେ ଉତ୍ତର ଦେଲେ, ସେ ଆସିବାକୁ 
ଅକ୍ଷମ । ଏକଥା ଗୋସ୍ଵାମୀପ୍ରଭୁ ଶ୍ରବଣ କରି ସମସ୍ତଙ୍କୁ ଡକାଇ 
କହିଲେ, “ ମୋ କଥାରେ ବିଶ୍ଵାସ କର, ନଗେନ୍ଦ୍ରନାଥ ନିଶ୍ଚୟ 
ଆସିବେ। ” ସେମାନେ କହିଲେ, “ ସେ ନିଜର ଅକ୍ଷମତା 
ଜଣାଇ ପତ୍ର ଦେଇଛନ୍ତି, ଆସିବାର ସମ୍ଭାବନା କାହିଁ ?” କିନ୍ତୁ 
ଯଥାସମୟରେ ନପେନ୍ଦ୍ରନାଥ ଉପସ୍ଥିତ ହେବାରୁ ସମସ୍ତେ ବିସ୍ଥିତ 
ହୋଇ ନପେନ୍ଦ୍ରନାଥଙ୍କ ଆସିବା ସମ୍ବାଦ କିପରି ପାଇଲେ ବୋଲି 
ଗୋସ୍ଵାମୀପ୍ରଭୂଙ୍କୁ ପ୍ରଶ୍ନ କଲେ । କିନ୍ତୁ ସେ କୌଣସି ପ୍ରକାର 
ବିସ୍ଟୟ ପ୍ରକାଶ ନକରି ସ୍ବାଭାବିକ ଭାବରେ ନୀରବତା 
ଅବଲମ୍ବନ କଲେ । ପରେ ନଗେନ୍ଦ୍ରବାବୁ ସେ କଥା 
ଗୋପନରେ ପରରିବାରୁ ସେ କହିଲେ, “ ମୁଁ ଦେଖିଲି ଯେ 
ଆପଣ ଗାଡ଼ିଭଡ଼ା କରି ଆସି ହାବଡ଼ାରେ ରେଳରେ ଆରୋହଣ 
କଲେ । ତେଣୁ ଆପଣ ଆସୁଛନ୍ତି ବୋଲି ଜାଣିଲି ।” ଏଠାରେ 
ଗୋସ୍ଵାମୀପ୍ରଭୁଙ୍କର ଦୂରଦର୍ଶନ ସିଦ୍ଧି ପ୍ରକାଶିତ ହୋଇପଡ଼ିଲା । 
ଏହିପରି ଅନେକ କେତେକ ସିଵି ମଧ୍ୟ ଅବସ୍କ୍ବାଚକ୍ରରେ 
ପ୍ରକାଶିତ ହେବାର ଦୃଷ୍ଟାନ୍ତ ମିଳେ । 


ଥରେ ଗୋସ୍ଵାମୀପ୍ରଭୁ କଲିକତାରେ ନଗେନ୍ଦ୍ର ନାଥଙ୍କ 
ଗ୍ଧହରେ ଅବସ୍ଥାନ କରୁଥୁବା ସମୟରେ ତାଙ୍କର ଜଣେ ଆତ୍ମୀୟ 
ବୃଣ୍ଢ୍ରକ ଦଂଶନରେ ଭୀଷଣ ଜ୍ଵଳାରେ ଅତ୍ୟନ୍ତ ବ୍ୟାକୁଳ 
ହୋଇପଡିବାରୁ ଗୋସ୍ଵାମୀପ୍ରଭୁ ତାଙ୍କୁ ପାଖକୁ ଡାକି ସ୍ପର୍ଶ 
କଲାମାତ୍ରକେ ତାଙ୍କର ସମସ୍ତ ଯନ୍ତ୍ରଣା ଦୂରୀଭୂତ ହେଲା । 


ବାଗଆଚଡା ଅବସ୍ଫାନ ସମୟରେ ଗୋସ୍ଵାମୀପ୍ରଭୁ ଜଣେ 
ନିଃସ୍ଵ ବ୍ରାହ୍ମଙ୍କ ଅବସ୍ଫା ଦେଖି ଅତ୍ଯନ୍ତ ଚିନ୍ତାକୁଳ ହେଲେ। 
ସେଦିନ ରାତ୍ରିରେ ସ୍ବପ୍ନରେ ଦେଖିଲେ ଯେ ସେହି ବ୍ରାହ୍ମଙ୍କ 


ଗ୍ପହରେ ଗୋଟିଏ କୋଣରେ ଗୁପ୍ତଧନ ପ୍ରୋଥରତ ଅଛି । ଏହାର 
ସନ୍ଧାନ ସେହି ବ୍ରାହ୍ମଣଙ୍କୁ ଜଣାଇଦେବାରୁ ସେ ପ୍ରଚୁର ଅର୍ଥ 
ପ୍ରାପ୍ତ ହେଲେ । 


ଆଉ ଥରେ ଗୋସ୍ଵାମୀପ୍ରଭୁ କଲିକତା ଆଗମନ 
କରିଥାନ୍ତି । ତାଙ୍କର ଅନୁଗତ ଶିଷ୍ୟ ଶ୍ରୀ ମନୋରଞ୍ଜନ 
ସପରିବାର ସେଠାରେ ଉପସ୍ଥିତ ହେଲେ। ତାଙ୍କ ପନ୍ନୀ 
ମନୋରମା ଦେବୀ ଗୋସ୍ବାମୀପ୍ରଭୁଙ୍କ ନିକଟରେ ଥାଆନ୍ତି | ଏହି 
ସମୟରେ ସମ୍ବାଦ ଆସି ପହୁଁଞ୍ଚିଲା ଯେ ତାଙ୍କ ଶିଶୁକନ୍ୟା 
କେଉଁଆଡେ ଗଲିଯାଇଛି, ତାର କୌଣସି ସନ୍ଧାନ ମିଳୁନାହିଁ। 
ଗୋସ୍ଵାମୀପ୍ରଭୂ ସୁକିୟାଷ୍ଟରଟର ଗୋଟାଏ ଗଳି ଦେଖୁବାକୁ 
କହିଲେ । ଲୋକ ସେହି ଗଳିରେ ପହୁଞ୍ଚ୍‌ ଦେଖିଲା ଯେ ଦାସୀ 
ଶିଶୁକନ୍ୟାକୁ କାଖେଇ ବସାକୁ ଫେରିବା ବାଟ ନ ପାଇ ଏପାଖ 
ସେପାଖ ହେଉଛି । 


ମାତାଙ୍କ ଦର୍ଶନ ଲାଗି ଗୋସ୍ଵାମୀପ୍ରଭୁ ରାମପୁର ହାଟରୁ 
ଶାନ୍ତିପୁର ଗମନ କଲେ । ସେ ଏପରି ମାତୃଭକ୍ତ ଯେ ଯେଣେ 
ଇଚ୍ଛା ତେଣେ ଭ୍ରମଣ କରୁଥିଲେ ସୁଦ୍ଧା ସର୍ବଦା ତାଙ୍କୁ ସ୍କରଣ 
କରୁଥାନ୍ତି ଏବଂ ମାତାଙ୍କୁ ଦର୍ଶନ କଲେ ତାଙ୍କ ପ୍ରାଣରେ ବିଶେଷ 
ବଳ ଆସେ। ମାତାଙ୍କର ଏପରି ପ୍ରଖର ଅନ୍ତର୍ଦ୍ଷ୍ଟି ଥିଲା ଯେ 
ବିଦେଶରେ ଗୋସ୍ଵାମୀପ୍ରଭୁଙ୍କର କେତେବେଳେ କିଛି ବିପଦ 
ଘଟୁଥିଲେ ସେ ସବୁ ଜାଣିପାରୁଥୁଲେ । କେବେ କେଉଁଠି ଆଘାତ 
ପାଇଲେ, ରୋଗ ହେଲେ, କି ହିଂସଜନୁଙ୍କ ହାବୁଡ଼ରେ ପଡିଲେ 
ଗୋସ୍ଵାମୀପ୍ରଭୁ ମାତାଙ୍କୁ ସ୍କରଣ କରନ୍ତି । ଯେତେବେଳେ ସେ 
ଗ୍ଧପହକୁ ଫେରନ୍ତି ମାତା ତାଙ୍କୁ ସେସବୁ ଘଟଣା ଗୋଟି ଗୋଟି 
କରି କହନ୍ତି । ଥରେ ଗୋଟାଏ ପାହାଡ଼ରେ ଗୋସ୍ଵାମୀପ୍ରଭୁ 
ଖଣ୍ଡେ ପଥର ଝୁଣ୍ଟୁଲେ ଏବଂ ତାଙ୍କ ପାଦରେ ଭୀଷଣ କ୍ଲେଶ 
ହେବାରୁ ସେ ମାତାଙ୍କୁ ଡାକିଥୁଲେ । ଏହି ଘଟଣାକୁ ଲକ୍ଷ୍ଯ 
କରି ମାତା ତାଙ୍କୁ କହିଲେ, “ ଦିନେ ମୁଁ ଘରେ ବସିଛି, ହଠାତ୍‌ 
ମୋତେ ଲାଗିଲା ଯେପରି ଖଣ୍ଡେ ପଥର ମୋ ପାଦରେ 


ଭ୍ରମଣ 


ଜୋର୍‌ରେ ବାଜିଲା। ମୁଁ ଭାବିଲି, ଏଠି ପଥର କୁଆଡ଼େ 
ଆସିଲା! ଏହି ସମୟରେ ତୋର କାତର ଆହ୍ଵାନ ମୋ 
କାନରେ ବାଜିଲା । ସେତେବେଳେ ମୁଁ ଳାଣିଲି ମୋ ପାଦରେ 
ପଥର ବାଜିଲା ପରି କାହିଁକି ଲାଗିଲା ।” 


୬୮୫ ୯୮୮ ୮୫ 


ଗୋସ୍ଵାମୀପ୍ରଭୁ କିଛିଦିନ ଶାନିପୁରରେ ବାସ କଲେ। 
ଢାକାରୁ ଚାଙ୍କ ପରିବାରବର୍ଗ ମଧ୍ଯ ଆସି ଉପସ୍ଥିତ ହେଲେ। 
ଶାନ୍ରିପୁରର ଗଙ୍ଗା ଓ କଲିକଚାର ଗଙ୍ଗା ମଧ୍ଯରେ ଆକାଶ ପାତାଳ 
ପ୍ରଭେଦ । କଲିକଚାର ଗଙ୍ଗା ସର୍ବଦା ଶତ ଶତ ନୌକା ଓ 
ଜାହାଜରେ ପୂର୍ଣ୍ର; ଚେଣୁ ସେଠାରେ ମହା କୋଳାହଳ । କିନ୍ତୁ 
ଶାନ୍ତିପୁରରେ ଗଙ୍ଗା ଏକ ନିର୍ଜନ ପ୍ରାନ୍ତର ମଧ୍ଯରେ ପ୍ରବାହିତା; 
କୋଳାହଳ ନାହିଁ, ଆବର୍ଜନା ନାହିଁ । ବିଶେଷତଃ ପ୍ରତ୍ୟଷରେ 
ଗଙ୍ଗାଚୀର ଯଥାର୍ଥ ଶାନ୍ତିର ପୁର; ପୁଷ୍ପଗନ୍ଧବାହୀ ସୁଶୀତଳ 
ସମୀରଣ ଅଚ୍ୟନ୍ତ ପ୍ରୀଚିଦାୟକ; ବୋଧହୁଏ ସେଠାରେ ଯେପରି 
ଶାନ୍ତରସ ମୂର୍ରି ମାନ ହୋଇ ବିଦ୍ୟମାନ । ଗୋସ୍ଵାମୀପ୍ରଭୂ 
ବ୍ରାହ୍ମମୁହୂର୍ତଁରେ ସଶିଷ୍ୟ ଗଙ୍ଗାତୀରକୁ ଯାଇ କେତେ ସମୟ 
ପ୍ରାଣାୟାମ କରି ସ୍ନାନ କରନ୍ତି । ଏହାଦ୍ଵାରା ସମସ୍ତଙ୍କ ହୃଦୟରେ 
ଏକ ପବିତ୍ର ସାତ୍ତ୍ଵିକ ଭାବର ଉପଲବଧୂ ହୁଏ । ସ୍ଵାନ ପରେ 
ସମସ୍ତେ ଗୃହକୁ ଫେରିଆସନ୍ତି । ଗଂପାନ ପରେ ଗ୍ରନ୍ଛପାଠ 
ହୁଏ । ମଧ୍ଯପାହ୍ନଭୋଜନ ପରେ ଗୋସ୍ଵାମୀପ୍ରଭୁ ତନ୍ମୟ ହୋଇ 
ଏକାନ୍ତରେ ଶ୍ରୀମଦ୍ଭାଗବତ ପାଠ କରନ୍ତି । ଅପରାହ୍ନରେ ସେ 
ସଶିଷ୍ୟ ଗଙ୍ଗାତୀରକୁ ଭ୍ରମଣରେ ଯାଇ ସେଠାକାର ପ୍ରାକୃତିକ 
ଶୋଭା ସନ୍ଦର୍ଶନରେ ପରମ ଆନନ୍ଦ ଲାଭ କରନ୍ତି | ଏହିପରି 
ଆନନ୍ଦରେ ତାଙ୍କର ସମୟ ଅତିବାହିତ ହେଉଥାଏ। ଦିନେ 
ମଧ୍ୟାହ୍ନରେ ଗୋସ୍ଵାମୀପ୍ରଭୁ ଗ୍ରନ୍ଛ୍ରପାଠରେ ନିବିଷ୍ଟ ଥାଆନ୍ତି ଏବଂ 
ଶ୍ରୀ ମହେନ୍ଦ୍ର ମିତ୍ର ଶ୍ରବଣରତ ଥାନ୍ତି । ଶ୍ରବଣ କରୁ କରୁ ଶ୍ରୀ 
ମହେନ୍ଦ୍ର ମିତ୍ର ନିଦ୍ରାଭିଭୂତ ହୋଇପଡିଲେ । ଗ୍ରୀଷ୍ମକାଳ; ତାଙ୍କ 
ଦେହରୁ ପ୍ରଚୁର ଘର୍ଯ୍ମ ନିର୍ଗତ ହେବାକୁ ଲାଗିଲା । ଗୋସ୍ଵାମୀପ୍ରଭୁ 
ପାଠରୁ ବିରତ ହୋଇ ତାଙ୍କୁ ବ୍ଯଜନ କରିବାକୁ ଲାଗିବାରୁ 
ସେ ସୁଖନିଦ୍ରା ଅନୁଭବ କଲେ । ଧନ୍ୟ ଗୁରୁଦେବଙ୍କ ଶିଷ୍ୟପ୍ରୀତି | 


ଏକ ଶୁକ୍ଳପକ୍ଷ ରଜନୀ; ନିର୍ମ୍ମନଳ ଚନ୍ଦ୍ରମଣ୍ଡଳର କିରଣରେ 
ଚତୁର୍ଦ୍ଦିଗ ଉଜ୍ଜଳ । ଗୋସ୍ଵାମୀପ୍ରଭୁ ଛାତ ଉପରେ ଆସନରେ 
ସମାସୀନ ଅଛନ୍ତି: ଏକ ସର୍ପ ତାଙ୍କ ଦେହରେ ଗୁଡାଇ ହୋଇ 
ମସ୍ତକ ଉପରେ ଫଣା ବିସ୍ତାର କରି ରହିଅଛି । ତାଙ୍କର ଭ୍ରାତୁଷ୍ପୁତ୍ର 


୨୨୫ 


ଜଗତ୍‌ବନ୍ଧୁ ଦୂରରୁ ଏହା ଦେଖି ଦଉଡ଼ିଯାଇ ଯୋଗମାୟା 
ଦେବୀଙ୍କୁ ଅତି କାତର ଭାବରେ ଏକଥା ଜଣାଇଲେ । ସେ 
ହସି ହସି କହିଲେ ଯେ ଏହିପରି କେତେ ସର୍ପ ତାଙ୍କ ଦେହରେ 
ରହନ୍ତି, କିନ୍ତୁ ଦଂଶନ କରନ୍ତି ନାହିଁ । ଏମାନଙ୍କ କଥାବାର୍ଭା 
ଗୋସ୍ଵାମୀପ୍ରଭୁଙ୍କର ଶ୍ରତିଗୋଚର ହେବାରୁ ଜଗତ୍ବନ୍ଧୁ ଅତ୍ୟନ୍ତ 
ଆତଙ୍କିତ ହେବାର ଜାଣି ସେ ବିଷଧରକୁ ବିଦାୟ କରିଦେଲେ। 


ଶାନ୍ତିପୁରରେ କେତେ ମାସ ବାସ କରି ଗୋସ୍ବାମୀପ୍ରଭୁ 
ସପରିବାର କଲିକତା ଆଗମନପୂର୍ବକ ସୁକିୟାଷ୍ଟ୍ରିଟରେ ଗୋଟିଏ 
ଘରଭଡା ନେଇ ସେଠାରେ କିଛିଦିନ ଅବସ୍ଫାନ କଲେ। 
ଏଠାରେ ମହର୍ଷି ଦେବେନ୍ଦ୍ରନାଥଙ୍କ କନ୍ୟା ଶ୍ରୀମତୀ ସ୍ଵର୍ଣ୍ଣକୁମାରୀ 
ଦେବୀ ତାଙ୍କଠାରୁ ଦୀକ୍ଷାଗ୍ରହଣ କଲେ । ଆଉ ଅନେକ ଵ୍ୟକ୍ତି 
ମଧ୍ୟ ଦୀକ୍ଷା ପ୍ରାପ୍ତ ହୋଇ ଗୁରୁଦେବଙ୍କୁ ସେବା କରିବାର 
ସୁଯୋଗ ଲାଭ କଲେ । ଗୋସ୍ଵାମୀପ୍ରଭୁ ଅଧ୍ଵକାଂଶ ସମୟ 
କୀଉ୍ଭନାନନ୍ଦରେ ମଗ୍ନ ରହୁଥୁଲେ । ବ୍ରଜର ମାଧୁର୍ଯ୍ୟରସପୂର୍ଣ୍ର 
କୀଉ୍ଭନ ଶ୍ରବଣ କରି ସେ ସେହି ଭାବରେ ବିଭୋର 
ହେଉଥିଲେ। ଦିନେ ପ୍ରାତଃକାଳରେ ଗୋସ୍ଵାମୀପ୍ରଭୁ ଚା ପାନ 
କରି ଆସନରେ ବସିଛନ୍ତି, ସୁଧାକଣ୍ଠ ଶ୍ରୀ ରେବତୀମୋହନ 
କୀର୍ଭନ ଆରମ୍ଭ କଲେ । ଗୋସ୍ଵାମୀପ୍ରଭୁ ଥରେ ଦୁଇଥର ଉର୍ତ୍‌ିକୁ 
ଦୃଷ୍ଟିକରି ଚକ୍ଷୁ ନିମୀଳନପୂର୍ବକ ମୌନ ଭାବରେ ରହିଲେ। 
ରେବତୀମୋହନଙ୍କ ଗାନଟି ତଳେ ଉଦ୍ଧୃତ ହେଲା :- 


ତବ ଶୁଭ ସମ୍ମିଲନେ 
ପ୍ରାଣ ଜୁଡାବ ହୃଦୟସ୍ଵାମୀ, 
କବେ, ବସିବ ଏକାନ୍ତେ 
ପ୍ରାଣକାନ୍ଃ ତୋମାୟ ନିୟେ ଆମି ॥ 
ମଧୁର ଶ୍ରୀ ବୃନ୍ଦାବନେ 
ଗୋପୀଜନଗଣ ସନେ, 
ତୋମାର, ନିତ୍ଯପଦ ସେବି ପ୍ରଭୁ, 
କୃତାର୍ଥ ହଇବ ଆମି ॥ 
ହୃଦୟେ ଧରି ଶ୍ରୀପଦ 
ବିପଦ ଘୁଚାବ ହେ, 
ଆମାର, ପାପ ପରିତାପ ଯାବେ, 
ଜୁଡାବ ତାପିତ ପ୍ରାଣୀ ॥ 
ଅଖିଲ ଲୀଲାରସେ 
ଡୁବାବ ମାନସ ହେ, 


୨୨୬ 


ଆମି ସକଲି ଭୁଲିବ, 
କେବଲ ହୃଦୟେ ଜାଗିବେ ତୁମି ॥ 
( ଆମାର ଆଧାର ଘରେର ମାଣିକ ହବେ) 
ପିରୀଚିର ଶେଯ 
ହୃଦୟ ବିଛାବ ହେ, 
ରସେ ମିଶାମିଶି ହୟେ, 
ହବ, ଆମି-ଚୁମି, ଚୂମି-ଆମି ॥ 
ପଦେ ଦୁଇପଦ ଗାନ ନ ହେଉଣୁ ଗୋସ୍ଵାମୀପ୍ରଭୁଙ୍କ 
ବଦନମଣ୍ଡଳରେ ରକ୍ତ ମା ଫୁଟିଉଠିଲା; ଓଷ୍ଠାଧର ଘନଘନ 
କଞ୍ଚିତ ହେଲା; ଉଜ୍ଵଳ ଚାମ୍ରବର୍ଣ୍ଚ ଗୌରବର୍ଣ୍ଚ ହୋଇଗଲା; 
ସର୍ବାଙ୍ଗ ପୁଲକ ଓ ବେପଥୁମଣ୍ଡିତ ହେଲା । ସେ କେତେ 
ଭଙ୍ଗୀରେ ଆସନରେ ଦଣ୍ଡାୟମାନ ହେଲେ । ଦକ୍ଷିଣ ହସ୍ତ 
ଲଲାଟରେ ସ୍ଫରାପନପୂର୍ବକ ଭାବାବେଶରେ ନେତ୍ର ଆବରଣ 
କରି ଏବଂ ବାମହସ୍ତ କଟିଦେଶରେ ବିନ୍ଯାସ କରି ସେ ନୃତ୍ୟ 
ଆରମ୍ଭ କଲେ । ତାଙ୍କର ସେ ଭାବ ସମସ୍ତଙ୍କୁ ମୋହିତ 
କରି ଦେଲା । ଚଚୁଙ୍ଦି ଗରେ ସ୍ତ୍ରୀପୁରୁଷ ସମସ୍ତେ କ୍ରନ୍ଦନ 
କରିଉଠିଲେ। ବହିର୍ବାସ ଉନ୍ମୋଚନ କରି ସେ ରାଧା- ଭାବାବିଷ୍ଟ 
ହୋଇ ଓଢ଼ଣା ଟାଣିବାକୁ ଚେଷ୍ଟା କଲେ; ଆଉ ମଧ୍ୟ 
ନାନାପ୍ରକାର ଅଙ୍ଗ ସଞ୍ଚାଳନପୂର୍ବକ ପ୍ରେମତରଙ୍ଗରେ ନୃତ୍ୟରତ 
ହେଲେ । ତାଙ୍କର ଦୀର୍ଘାକୃୃତି ଓ ସ୍ଥୁଳତନୁ କ୍ରମେ କ୍ରମେ ଖର୍ବ 
ହୋଇଆସିଲା । ସେ ଏକ ସୁନ୍ଦରୀ ଗୋପନାରୀରୂପେ 
ପ୍ରତୀୟମାନ ହେଲେ ଏବଂ ଅପ୍ରାକୃତ ପ୍ରେମଧନ ବିତରଣ 
କରିବାକୁ ଲାଗିଲେ । ସମ୍ମୁଖରେ, ପଶ୍ଚାତ୍ଭାଗରେ ଏବଂ ଉଭୟ 
ପାର୍ଶ୍ଵରେ ଉପବିଷ୍ଟ ନରନାରୀଙ୍କୁ ସ୍ପର୍ଶ କରନ୍ତେ ସମସ୍ତେ 


ପ୍ରେମରେ ବିହ୍ଵଳ ହୋଇପଡିଲେ । କିଛି ସମୟ ପରେ ସେ _ 


ଭାବ ସମ୍ବରଣ କରି ଆସନ ଗ୍ରହଣ କଲେ । 


ଦିନେ ଗୋସ୍ଵାମୀପ୍ରଭୁ ଆସନରେ ଉପବିଷ୍ଟ । କେତେକ 
ଭକ୍ତ ତାଙ୍କ ନିକଟରେ ଉପସ୍ପିତ ହୋଇ ପ୍ରଶ୍ନକଲେ, “ ଶାସ୍ରେ 
ତ ନାନା ପ୍ରକାର ଧର୍ମ୍ମର ଲକ୍ଷଣ କଥ୍ତ ଅଛି; ସେଥରୁ ବାଛି 
ପ୍ରକୃତ ଧର୍ମ୍ମ ନିରୂପଣ କରିବା ଦୁଃସାଧ୍ୟ ଆମକୁ ଟିକିଏ ବୁଝାଇ 
ଦିଅନ୍ତୁ।” ଗୋସ୍ଵାମୀପ୍ରଭୁ ଉତ୍ତର କଲେ, “ ଅର୍ଥ ଓ ଦେହ 
ଉପରେ ଧର୍ମ୍ମ ନିର୍ଭର କରେ । ଦେହ ଓ ଅର୍ଥର ନ୍ୟାଯ୍ୟ ଓ 
ସଦ୍‌ବ୍ୟବହାରରୁ ଧର୍ମ୍ମଲାଭ ହୁଏ-ଏହାକୁ ସାରକଥା ବୋଲି 


ଶ୍ରୀ ବିଜୟକୃଷ୍ଣ ଚରିତ 


ମନେକରିବ। ଅପବ୍ୟବହାର ଓ ଅପବ୍ଯୟ ପାପ ଅଟେ, 
ଏହାଦ୍ଵାରା ଅନ୍ତରର ତାପ ବୃ ଵିହୁଏ । ସଂକୀଉ୍ଉନରେ 
ନାଚିଲ, ଟିକିଏ ଭାବ ହେଲା--ଏହାକୁ ସମସ୍ତେ ଧର୍ମ 
ବୋଲି କହିଥାନ୍ତି କୀର୍ଭନ ଧର୍ମ୍ମର ଗୋଟିଏ ଅଙ୍ଗ; କିନ୍ତୁ 
ପ୍ରଧାନ ଲକ୍ଷଣ ହେଉଛି-ସତ୍ୟ, ନ୍ଯାୟ, ଜୀବପ୍ରତି ଦୟା, 
ପିତାମାତା ଓ ଗୁରୁଜନଙ୍କ ପ୍ରତି ଭଳ୍ଛି ପ୍ରଦର୍ଶନ, ପରସ୍ତ୍ରୀ 
ଦର୍ଶନରେ ବିତୃଷ୍ଣା ପରଧନ ପ୍ରତି ଲୋଭହୀନତା । ଏସଟୁ 
ଲକ୍ଷଣ ଯେତେବେଳେ ଦେଖାଯିବ ସେତେବେଳେ ଧର୍ଯମ୍ନର 
ଅଙ୍କୁର ହୋଇଛି ବୋଲି ଜାଣିବ । ସେତେବେଳେ ହରିନାମର 
ଫଳ ଫଳିବାକୁ ଆରମ୍ଭ କରିବ । ଏହା ଧର୍ମ୍ମଜୀବନର ଆରମ୍ଭ 
ବୋଲି ଜାଣିବ । ” 


ସେମାନେ ଆଉ ଗୋଟିଏ ପ୍ରଶ୍ଵ ପଚାରିଲେ, “ ମନ 
ଉପରେ କାହିଁକି କର୍ତ୍ମତ୍ବ ଆସୁନାହିଁ ? ” ଗୋସ୍ଵାମୀପ୍ରଭୁ ଉତ୍ତର 
କଲେ, “ମନ ମଧ୍ଯରେ ସଂକଳ୍ପ ଓ ବିକଳ୍ପ ସର୍ବଦା 
ଲାଗିରହିଥାଏ; ତେଣୁ ମନ ସର୍ବଦା ଅସ୍ଥିର । ଏହାର ପ୍ରଧାନ 
କାରଣ ଏହି ଯେ, ଦୁଇଟି ଇନ୍ଦ୍ରିୟ ଅତ୍ଯନ୍ତ ବଳବାନ୍‌ ଓ ଜିହ୍ନା 
ଓ ଉପସ୍ତ୍‌ । ଉପସ୍କ୍‌ ବରଂ ଜୟ କରିହୁଏ; କିନ୍ତୁ ଜିହ୍ନାକୁ 
ସହଜରେ ବଶୀଭୂତ କରିହୁଏ ନାହିଁ । କୌଣସି କଥାରେ 
ପ୍ରତିବାଦ କରିବା ପାଇଁ ଜିହ୍ସା ସର୍ବଦା ଚେଷ୍ଟିତ । ଯେ ଜିହ୍ଆାକୁ 
ବଶ କରିପାରିଛି, ନିନ୍ଦା କି ପ୍ରଶଂସା ତାକୁ ବିଚଳିତ 
କରିପାରେ ନାହିଁ ।” 


ସେ ସମୟରେ ମହର୍ଶି ଦେବେନ୍ଦ୍ର ନାଥ ସଂସାରର 
କୋଳାହଳରୁ ଦୂରରେ ରହି ସାଧନ ଭଜନ କରିବାପାଇଁ 
କଲିକତା ପାର୍କଷ୍ଟ୍ଟଟ୍‌ରେ ଏକ ନିର୍ଜନ ଗୃହରେ ବାସ କରୁଥାନ୍ତି । 
ଦିନେ ଗୋସ୍ଵାମୀପ୍ରଭୁ ସଶିଷ୍ୟ ତାଙ୍କ ଦର୍ଶନ ପାଇଁ ଯାତ୍ରା କଲେ। 
ସେ ମହର୍ଷିଙ୍କ ପାଦବନ୍ଦନା କଲେ ଓ ମହର୍ଷି ପ୍ରତିନମସ୍କାର 
କଲେ। ଶିଷ୍ୟମାନେ ମହର୍ଷିଙ୍କୁ ପ୍ରଣାମ କରନ୍ତେ ସେ ସେମାନଙ୍କୁ 
ଆଶୀର୍ବାଦ କଲେ । ତପ୍ପରେ ମହର୍ଷି ଗୋସ୍ଵାମୀପ୍ରଭୁଙ୍କୁ ଚାହିଁ 
କହିଲେ, “ ତୁମକୁ ଦେଖି ମୋର ପୂର୍ବରଷିମାନଙ୍କର ସ୍ତି 
ଜାଗିଉଠୁଛି । ଆର୍ଯ୍ୟରଷିମାନେ ଯେପରି ଶିଷ୍ୟମାନଙ୍କୁ ଘେନି 
ଆନନ୍ଦରେ ସ୍ଦାନେ ସ୍ପ୍ରାନେ ଭ୍ରମଣ କରୁଥୁଲେ ସେହିପରି ତୁମେ 
ଆଜି ଏଠାରେ ଉପନୀତ ହୋଇଛ । ତୁମକୁ ପାଇ ମୁଁ ପ୍ରାଣରେ 
ବିଶେଷ ତୃପ୍ତି ଅନୁଭବ କରୁଛି । ମୁଁ ବୁଝିଛି ଯେ ଯେଉଁ 


ଭ୍ରମଣ 


ଉଦ୍ଦେଶ୍ୟରେ ତୁମେ ବ୍ରାହ୍ମସାମାଜରେ ପ୍ରବେଶ କରିଥୁଲ ତାହା 
ସିଦ୍ଧ ହୋଇଛି; ତୁମ ଜୀବନରେ ଯେପରି କିଛି ଅଭାବ ନାହିଁ, 
ତୁମେ ପୂର୍ଣ୍ଣକାମ ହୋଇଛ । ତୁମ ଶିଷ୍ୟମାନଙ୍କୁ ଦେଖୁ ମୋର 
ମନେହେଉଛି ସେମାନଙ୍କର ଭଗବତ୍‌ଲାଭ ହେବ । ତୁମେ 
ଅତି ସତ୍‌ପାତ୍ର ଓ ଉଚ୍ଚାଧ୍ନକାରୀ । ଭଗବାନଙ୍କୁ ଲାଭ କରିବା 
ପାଇଁ ତୁମେ କେତେ ଆଡ଼େ ଭିକ୍ଷା କରି ବୁଲିଲ; ସେ ଭିକ୍ଷା 
ତୁମର ସାର୍ଥକ ହୋଇଛି । ତୁମେ ବ୍ରହ୍ମକୋଳରେ ସର୍ବଦା ବାସ 
କରୁଛ । ଯେଉଁ ସବୁ ଗୁଣ ଥୁଲେ ଭଗବାନ ସହଜଲଭ୍ୟ ହୁଅନ୍ତି 
ତାହା ତୁମଠାରେ ପୂର୍ଣ୍ରମାତ୍ରାରେ ଅଛି । ସଦ୍‌ବଂଶ, ସତ୍ଶିକ୍ଷା, 
ସଚ୍ଶାସ୍ତ୍ର-ଂପାଠ, ସଦ୍ବୃଭି, ସତ୍ସଙ୍କ __ ଏ ସମସ ତୁମଠାରେ 
ଏକାଧାରରେ ଅଛି । ସର୍ବୋପରି ତୁମେ ସଦ୍‌ଗୁରୁ ଲାଭ କଲ, 
ଏହା ଭଗବତ୍‌ ପ୍ରାପ୍ତିର ଅବ୍ଯର୍ଥ ଉପାୟ ।” ମହର୍ଷିଙ୍କ କଥା 
ଶ୍ରବଣ କରି ଗୋସ୍ଵାମୀପ୍ରଭୁ ବିନୟ ସହକାରେ କହିଲେ, “ ଧର୍ମ 
ରାଜ୍ୟରେ ଆପଣ ତ ମୋର ପ୍ରଥମ ଗୁରୁ, ଆଦିଗୁରୁ ଓ 
ପଥପ୍ରଦର୍ଶକ ।” ମହର୍ଷି ହସି ହସି କହିଲେ, “ ହିଁ, ମୁଁ ତୁମର 
ଗଟଶାଳୀର ଗୁରୁ ।” ଏହା ପରେ ଉଭୟଙ୍କ ମଧ୍ଯରେ ନାନା 
ଧର୍ମ୍ମାଳାପ ହେଲା; ସତ୍‌ପ୍ରସଙ୍ଗର ସ୍ରୋତ ପ୍ରବାହିତ ହେବାକୁ 
ଲାଗିଲା । ଗୋସ୍ଵାମୀପ୍ରଭୁ ବିଦାୟ ନେଇ ଆସିଲାବେଳକୁ ମହଷି 
ପ୍ରଫୁଲ୍ଲ ବଦନରେ ଶିଷ୍ୟମାନଙ୍କୁ ଆଶୀର୍ବାଦ କରି କହିଲେ, 
“ ଧର୍ମ୍ନାର୍ଥୀ ହୋଇ ସମସ୍ତେ ଗୁରୁଙ୍କର ଆଶ୍ରୟ ନେଇଛ । ଏହାଙ୍କୁ 
କେତେବେଳେ ଛାଡ଼ିବ ନାହିଁ । ଅନନ୍ତକାଳ ତୁମମାନଙ୍କ ସହିତ 
ଏହାଙ୍କର ସମ୍ବନ୍ଧ । ଗୁରୁଦେବ ଚିରକାଳ ତୁମମାନଙ୍କର ହସ୍ତ 
ଧରି ଅତି ଯନ୍ନରେ ଧର୍ମ୍ମପପଥରେ ଚଳାଇନେବେ ।” 


ଏହି ସ୍କ ନରେ ଅବସ୍କୁାାନ ସମୟରେ ଦିନେ 
ଗୋସ୍ଵାମୀପ୍ରଭୁ କନ୍ୟା ଶ୍ରୀମତୀ ଶାନ୍ତିସୁଧାଙ୍କୁ କହିଲେ, “ ଆଜି 
ମୁଁ ତୋତେ ଗୋଟିଏ ବର ଦେବି । ତୁ ରାଜରାଣୀ ହେବାକୁ 
ଚାହୁଁ, ନା ଫକିରାଣୀ ? ଠିକ୍କରି କହ | ଏଶ୍ର୍ଯ୍ୟ ଚାହିଁଲେ ମୁଁ 
ତୋତେ ଅତୁଳ ଏୀଶ୍ଵର୍ଯ୍ୟର ଅଧ୍କାରୀଣୀ କରିଦେଇପାରେ। 
କିନ୍ତୁ ସେଥିରେ ତୋର ଧର୍ମ୍ମଲାଭରେ କିଛି ବିଳମ୍ବ ହେବ । ” 
ଧର୍ମ୍ରପ୍ରାଣା ଶାନ୍ତିସୁଧା ସହାସ୍ଯ ଉତ୍ତର କଲେ, “ ନା, ବାପା, 
ମୋର ଏଶ୍ଵର୍ଯ୍ୟ ଦରକାର ନାହିଁ; ତୁମେ ତୁମର ଫକିରାଣୀ 
ଖାତାରେ ମୋ ନୀ ଲେଖିଦିଅ ।” ଗୋସ୍ଵାମୀପ୍ରଭୁ କହିଲେ, 
“ଆଚ୍ଛା, ହଉ, ଆଜିଠାରୁ ତୋ ନୀ ଫକିରାଣୀ ତାଲିକାଭୁକ୍ତ 


୨୨୭ 


ହେଲା; କିନ୍ତୁ ଭୋଗୈଶ୍ବର୍ଯ୍ୟରୁ ବଞ୍ଚିତ ହେଲୁ ।” ଶାନ୍ତିସୁଧା 
ସଦ୍ୟ ବିବାହିତା, ସଂସାରକ୍ଷେତ୍ରରେ ପଦାର୍ପଣ ମାତ୍ର କରିଛନ୍ତି; 
ସ୍ବୟ ମାଗତା ରାଜ୍ୟଲକ୍ଷ୍ମୀଙ୍କୁ ପାଦରେ ଠେଲିଦେବା ଦେଖି 
ସମସ୍ତେ ବିସ୍ଥିତ ହେଲେ । ଉପଯୁକ୍ତ ପିତାର ଉପଯୁକ୍ତ କନ୍ୟା ! 


ଭକ୍ତଚୂଡାମଣି ପ୍ରହ୍ଲାଦ ଶ୍ରୀ ନୃସିଂହଦେବଙ୍କୁ ସ୍ତବ କରୁକରୁ 
କହିଲେ, “ ହେ ପ୍ରଭୋ, ମୁଁ ଅସୁର ଜାତି ହେଲେ ମଧ୍ଯ ଅନ୍ୟ 
ଅସୁରମାନଙ୍କ ପରି ଆପଣଙ୍କର ଏ ଭୀଷଣ ମୁର୍ଭି ଦେଖି ଭୟ 
କରୁ ନାହିଁ । ମୋର ଭୟ ଏହି ନିନ୍ଦାଦ୍ଵେଷାଦିମୟ ମହାଉଗ୍ର 
ସଂସାରଚକ୍ର ପ୍ରତି । କେବେ ମୋତେ ଉଦ୍ଧାର କରି ଆପଣଙ୍କ 
ଚରଣାରବିନ୍ଦ ପ୍ରତି ଆହ୍ଵାନ କରିବେ ?” ଭଗବାନ ଉତ୍ତର 
କଲେ, “ ତୁ ସଂସାରଚକୁରେ ପଡି ଏପରି ଉଦ୍ବିଗ୍ନ ହେଉଛୁ 
କାହିଁକି ? ପିତୃ ରାଜୈ ଶ୍ବର୍ଯ୍ୟକ ତ୍ରି ଜଗତର ଏଶ୍ଵର୍ଯ୍ୟ ଓ 
ଲୋକପାଳମାନଙ୍କର ଭୋଗୈ ଶ୍ବର୍ଯ୍ୟର ଅଧ୍ଯ କାରୀ ହୋଇ 
ଆନନ୍ଦରେ ରହ; ମୋ ପାଦସେବାରୁ କଣ ପାଇବୁ ? ” ପ୍ରହ୍ଲାଦ 
କହିଲେ, 


ଦୃଷ୍ଟାମୟା ଦିବି ବିଭୋଃଖିଳଧୂଵଷ୍ଠ୍ୟ ପାନା- 
ମାୟୁଃ ଶ୍ରିୟୋବିଭବ ଇଚ୍ଛତି ଯାନ୍‌ ଜନୋଏୟଂ । 
ଯେଃସ୍କୃତ୍‌ ପିତୁଃ କୁପିତହାସ ବିଜମ୍ଭିତ-ଭୂ ¬ 
ବି ସ୍ୂର୍ଜିତେନ ଲୁଳିତାଃ ସତୁ ତେ ନିରସ୍ତଃ ॥ 
ତସ୍କାଦ ମୁସ୍ତନୁଭୃତା ମହମାଶିଷୋଃଜ୍ଞ 

ଆୟୁଃ ଶ୍ରିୟଂ ବିଭବମୈନ୍ଦ୍ରିୟ ମା ବିରିଞ୍ଚାତ୍‌ । 
ନେହାମି ତେ ବିଲୁଳିତାନୁରୁ ବିକ୍ରମେଣ 
କାଳାତ୍ମନୋପନୟ ମାଂ ନିଜଭୃତ୍ୟ ପାଶଂ ॥ 


“ହେ ପ୍ରଭୋ, ମୋର ତାହା ଦରକାର ନାହିଁ । 
ଲୋକମାନେ ସ୍ବର୍ଗତ ଲୋକପାଳମାନଙ୍କର ଯେଉଁ ଆୟୁ, 
ଧନସମ୍ପଦ ଓ ଏଶ୍ଵର୍ଯ୍ୟ ବାଥ୍ଜା କରନ୍ତି ସେ ସମସ୍ତ ମୋର ପିତାଙ୍କ 
କୋପଜନି ତ ହାସ୍ୟପ୍ରକଟି ତ ଭ୍ଭୂ ଭଙ୍ଗୀମାତ୍ରକେ ବିଧ୍ଵସ୍ତ 
ହୋଇଯାଇଥିଲା; ଏପରି ପ୍ରଭାବଶାଳୀ ମୋର ପିତା ମଧ୍ୟ 
ଆପଣଙ୍କ ଦ୍‌ାରା ପରାଭୂତ ହେଲେ । ଅତଏବ 
ଦେହଧାରୀମାନଙ୍କର ଭୋଗର ପରିଣାମ ମୋତେ ଜଣାଥ୍ବବାରୁ 
ଏହିସବୁ ଆୟୁ, ସମ୍ପଦ, ଏଶ୍ଵର୍ଯ୍ୟ ଅଥବା ବ୍ରହ୍ମାଙ୍କର ଭୋଗ 
ପର୍ଯ୍ୟନ୍ତ ଯାବତୀୟ ଇନ୍ଦ୍ରିୟ ଭୋଗ୍ୟ ବିଷୟ ପ୍ରତି ମୋର ଆଗ୍ରହ 


୨୨୮ 


ନାହିଁ । କାରଣ, ମହାବିକ୍ରମଶାଳୀ କାଳରୂପୀ ଆପଣଙ୍କ ଦ୍ଵାରା 
ସେ ସମସ୍ତ ବିନଷ୍ଟ ହୁଏ । ତେଣୁ ମୋର ପ୍ରାର୍ଥନା ଯେ ମୋତେ 
ଆପଣଙ୍କର ଭୃତଚ୍ୟମାନଙ୍କ ନିକଟକୁ ନେଇଯାଆନ୍ତୁ ।” 


ଶ୍ରୀମଚୀ ଶାନ୍ତିସୁଧା ଦେବୀ ଗୋସ୍ଵାମୀପ୍ରଭୁଙ୍କୁ ପ୍ରହ୍ଲାଦଙ୍କ 
ପରି ଭତ୍ତର ଦେଲେ । 


ଜନୈକ ନାନକପନ୍ଛଥୀ ସାଧୁ ଗୋସ୍ଵାମୀପ୍ରଭୁଙ୍କ ନକଟକୁ 
ସମୟ ସମୟରେ ଆସନ୍ତି । ସେ ହାତ ଦେଖ୍‌ ଜାଣନ୍ତି । ଦିନେ 
ସେ ଶାନ୍ତିସୁଧାଙ୍କ ହାତ ଦେଖୁ କହିଲେ, “ ଏହାଙ୍କର କେତୋଟି 
ପୁତ୍ର ଓ କନ୍ୟା ଜାତ ହେବେ ।” ଶାନ୍ତିସୁଧା ଦେବୀ ଲଢ଼ିତା 
ହୋଇ କହିଲେ, “ ମୁଁ ସନ୍ତାନ ଚାହେଁ ନାହିଁ, ସେଥୁରେ ମୋର 
କିଛି ପ୍ରୟୋଜନ ନାହିଁ ।” ଗୋସ୍ବାମୀପ୍ରଭୁ କହିଲେ, “ମା 
ଶାନ୍ତି। ଏକଥା କହିଲେ ଚଳିବ କେମିତି ? ଏଥର ଦୌହିତ୍ର 
ଦ୍ଵାରା ଯେ ମୋର ବଂଶରକ୍ଷା ହେବ ।” ସେତେବେଳେ କିଏ 
କହନା କରିଥିଲେ ଯେ ତାଙ୍କର ଏକମାତ୍ର ପୁତ୍ର ଯୋଗଜୀବନଙ୍କ 
ପନ୍‌ୀ ନିଃସନ୍ତାନ ଅବସ୍କ୍ଵାରେ ଦେହତ୍ଯାଗ କରିବେ ଓ 
ଯୋଗଜୀବନ ଦ୍ଵିତୀୟଦାର ଗ୍ରହଣ କରିବେ ନାହିଁ ? 


ଦିନେ ଗୋସ୍ଵାମୀପ୍ରଭୂ କତିପୟ ଶିଷ୍ୟଙ୍କ ସହିତ 
ପରମହଂସଦେବଦଙ୍କ ସମାଧୂ ଦର୍ଶନ କରିବାପାଇଁ କୀକୁଡଗାଛି 
ଗମନ କଲେ । ପରମହଂସଦେବଙ୍କ ଶିଷ୍ୟ ଶ୍ରୀ ରାମଚନ୍ଦ୍ର ଦ୍ 
ସମାଦର କରି ତାଙ୍କର ସେବା କଲେ । ସମାଧ୍ନ ଦର୍ଶନ ପରେ 
ସାଧାରଣ ବ୍ରାହ୍ମସମାଜକୁ ଯିବା ତାଙ୍କର ଇଚ୍ଛା . ଥଲା । କିନ୍ତୁ 
ରାମକୃଷ୍ଣ ପରମହଂସଦେବ ତାଙ୍କ ନିକଟରେ ପ୍ରକାଶିତ ହୋଇ 
କହିଲେ, “ ତୁମେ ବ୍ରାହ୍ମସମାଜକୁ ନ ଯାଇ ବଙ୍ଗ ରଙ୍ଗମଞ୍ଚ 
(1121 `) 817: ) କୁ ଯାଅ | ସେଠାରେ ଆଜି “ ପ୍ରଭାସ 
ମିଳନ” ନାଟକ ଅଭିନୀତ ହେବ । ଦେଖିଲେ ବହୁତ ଆନନ୍ଦ 
ପାଇବ।” ଏହି ନିର୍ଦ୍ଦେଶ ଅନୁସାରେ ଗୋସ୍ଵାମୀପ୍ରଭୁ ବଙ୍ଗ 
ରଙ୍ଗଭୂମିରେ ଉପସ୍ଥିତ ହେଲେ । ଅଭିନୟ ଦର୍ଶନରେ ସେ 
ଏତେ ଭାବାଭିଭୂତ ହୋଇପଡିଲେ ଯେ ତାଙ୍କ ଚକ୍ଷୁଦ୍‌ୟ 
ରକ୍ତବର୍ଣ୍ଚ ହୋଇଉଠି ଲା; ହସ୍ତ ପଦର ଅଙ୍ଗୁଳିଗୁଡିକ ବକ୍ର 
ହୋଇଗଲା । ତାଙ୍କୁ ବହୁକଷ୍ଟରେ ଭାବ ସମ୍ବରଣ କରିବାକୁ 
ହେଲା। 


ଆଉଦିନେ ଖ୍ୟାତନାମା ନାଟ୍ୟକାର ଗିରୀଶଚନ୍ଦ୍ର ଘୋଷ 
ମହାଶୟ ଷ୍ଟାର ଥୁ ଏଟର (୭୮୫୮ 1୮1୫୮୮୯) ରେ ଶ୍ରୀ 


ଶ୍ରୀ ବିଜୟକୃଷ୍ଣ ଚରିତ 


ଚୈତନ୍ୟଲୀଳାର ଅଭିନୟ ଦର୍ଶନ କରି ବାପାଇଁ 
ଗୋସ୍ଵାମୀପ୍ରଭୁଙ୍କୁ ବିଶେଷ ଅନୁରୋଧପୂର୍ବକ କେତେଖଣ୍ଡ ପ୍ରଥମ 
ଶ୍ରେଣୀ ଟିକେଟ୍‌ ପ୍ରେରଣ କଲେ । ଗୋସ୍ବଵାମୀପ୍ରଭୁ ଯଥା- 
ସମୟରେ ରଙ୍ଗଭୂମିର ପ୍ରେକ୍ଷାଗାରରେ ଉପସ୍ଥିତ ହେଲେ । 
ରଙ୍ଗମଞ୍ଚରେ ଅଭିନୟ ସମୟରେ କୀର୍ଭନ ଆରମ୍ଭ 
ହେବାମାତ୍ରକେ ଗୋସ୍ଵାମୀପ୍ରଭୁ ଉନ୍ଲତ୍ତ ହୋଇ ଉଦ୍ଦଣ୍ଡ ନୃତ୍ୟ 
ଆରମ୍ଭ କରିଦେଲେ । ଅଭିନେତୃୂଗଣ ଓ ଶ୍ରୋତୂବର୍ଗଙ୍କ ମଧ୍ଯରେ 
ଗୋସ୍ଵାମୀପ୍ରଭୁଙ୍କର ସେହି ଭାବ ସଂକ୍ରମିତ ହୋଇ ସମସ୍ତଙ୍କୁ 
ଉନ୍ମତ୍ତ କରିଦେଲା । ସେମାନଙ୍କର ଉଚ୍ଚ ହରିଧ୍ଵନିରେ ରଙ୍ଗଭୂମି 
ପ୍ରକଞ୍ଷିତ ହେଲା । ଗୋସ୍ଵାମୀପ୍ରଭୁଙ୍କ ର୍ସଂହ ହୁଙ୍କାର ଓ ଉଦ୍ଦଣ୍ଡ 
ନୃତ୍ୟରେ ରଙ୍ଗଭୂମି ଦେବଭୂମିରେ ପରିଣତ ହେଲା । ଅଭିନୟ 
ଶେଷରେ ଷ୍ଟାର ଥୁଏଟରର ଅଧ୍ଷକ୍ଷ ଶ୍ରୀଯୁକ୍ତ ଅମୂତଲାଲ ବସୁ 
ଗୋସ୍ଵାମୀପ୍ରଭୁଙ୍କୁ ଅଭିବାଦନପୁର୍ବକ କୃତାଞ୍ଜଳିପୁଟରେ କହିଲେ, 
“ ପ୍ରଭୋ, ଗୋସ୍ବଵାମୀମାନଙ୍କ ଗ୍ରନଚ୍ଛରେ ପାଠ କରିବାକୁ ମିଳେ 
ଯେ ଚାରିଶତ ବର୍ଷ ପୂର୍ବରେ ଶ୍ରୀ ଚୈତନ୍ୟଦେବଙ୍କର ହରିନାମ 
ସଂକୀର୍ତନର ପ୍ରବଳ ତରଙ୍ଗରେ ଭାରତଭ୍ଭମି ପ୍ଲାବିତ ହୋଇଥଲା 
। କିନ୍ତୁ ସେହି ଅପୂର୍ବ ଲୀଳା ଅଦ୍ୟ ଆପଣଙ୍କ ପ୍ରସାଦରୁ ଆମେ 
ପ୍ରତ୍ୟକ୍ଷ କରି ଧନ୍ୟ ହେଲୁ । ଆମର ରଙ୍ଗଭୁମି ଆଜି ପବିତ୍ର 
ହେଲା ।” 


୧ ୨୯ ୬ ସନ କାଭିକ ମାସର ରାସଯାତ୍ରା ଦର୍ଶନ ପାଇଁ 
ଗୋସ୍ଵାମୀପ୍ରଭୁ ସପରିବାର ଶାନ୍ତିପୁର ଗମନ କଲେ । ସେଠାରେ 
କିଛିକାଳ ଅବସ୍ଫାନ କଲାପରେ ହଠାତ୍‌ ପରମହଂ ସଜୀଙ୍କ 
ଆଦେଶରେ ଏକାକୀ କଲିକତା ଦେଇ କାଶୀଧାମ ଯାତ୍ରା 
କଲେ। ଶ୍ରୀଧର କଲିକତାରୁ ଗୋସ୍ଵାମୀପ୍ରଭୁଙ୍କ ସହଗାମୀ 
ହେଲେ । କାଶୀଧାମରେ ପ୍ରଥମେ କାକିନୀୟା ମହାରାଜାଙ୍କ 
ସତ୍ରରେ ଅବସ୍ପ୍ଵାନ କଲେ; ପରେ ମାଣି କତଳା ମା 'ଙ୍କ 
ଅନୁରୋଧରେ ଅଗସ୍ତ୍ୟ କୁଣ୍ଡ ନିକଟବର୍ତୀ ତାଙ୍କ ଭଡ଼ାଘରେ 
ଏକ ମାସ ବାସ କଲେ । ଯୋଗମାୟା ଦେବୀ ଯୋଗଜୀବନଙ୍କୁ 
ସଙ୍ଗରେ ନେଇ କାଶୀଧାମରେ ଉପସ୍ତିତ ହେଲେ । 


ଦିନେ ଗୋସ୍ଵାମୀପ୍ରଭୁ ତାନ୍ତ୍ରିକ ସାଧୁ ମହାତ୍ମା ପୂର୍ଣ୍ଣାନନ୍ଦ 
ସ୍ବାମୀଙ୍କୁ ଦର୍ଶନ କରିବାକୁ ଯାଆନ୍ତି । ସେ ତାଙ୍କ କପାଳରେ 
ଅର୍ଵଚନ୍ଦ୍ର ଦର୍ଶନ କରିଥ୍‌ଲେ । ସେ ପୁତ୍ର ଯୋଗଜୀବନଙ୍କୁ ଏହି 
ମହାତ୍ମାଙ୍କ ସଙ୍ଗ କରିବାକୁ ଆଦେଶ ଦେଲେ । ଯୋଗଜୀବନ 


ଭ୍ରମଣ 


ତାଙ୍କ ନିକଟକୁ ଯାତାୟାତ କରିବାକୁ ଲାଗିଲେ; କିନ୍ତୁ ତାଙ୍କର 
ତାନ୍ତ୍ରିକ ଆଚାର ବ୍ୟବହାର ତାଙ୍କୁ ଭଲ ଲାଗିଲା ନାହିଁ । ଏହା 
ଶୁଣି ଗୋସ୍ଵାମୀପ୍ରଭୁ ଯୋଗଜୀବନଙ୍କୁ କହିଲେ, “ତୁ ଯାହା 
କହୁଛୁ ତାହା ସତ୍ୟ; କିନ୍ତୁ ସେ ମହାତ୍ମାଙ୍କ ମଧ୍ଯରେ ଯେଉଁ ଗୁଣ 
ଅଛି ତାହା ଯଦି ସୌଭାଗ୍ୟକ୍ରମେ ତୋ ଆଖିରେ ପଡ଼ନ୍ତା, ତୁ 
ଧନ୍ୟ ହୋଇଯାଆନ୍ତୁ ।” ଏହାପରେ ଯୋଗଜୀବନ ତାଙ୍କ 
ପାଖକୁ ପୁର୍ବପରି ଯିବାଆସିବା କଲେ । ଦିନେ ସେ ସ୍ଵାମୀଙ୍କ 
ସମ୍ମୁଖରେ ବସିଛନ୍ତି, ଜଣେ ଭକ୍ତ ସାଧକ ଏକତାରା ବଜାଇ 
ତାହାଙ୍କ ନିକଟରେ ଶ୍ୟାମା ସଙ୍ଗୀତ ଗାନ କରିବାକୁ ଲାଗିଲେ। 
ଗାନ ଶୁଣୁ ଶୁଣୁ ତାଙ୍କ ଶରୀରରେ ଅଷ୍ଟସାତ୍ତ୍ରିକ ବିକାର ପ୍ରକଟିତ 
ହୋଇଉଠିଲା । ଅବଶେଷରେ ସେ ଭାବାବେଶରେ ଉଦ୍ଦଣ୍ଡ 
ନୃତ୍ୟ ଆରମ୍ଭ କଲେ । ତାଙ୍କର ସର୍ବାଙ୍ଗ ଶ୍ଵେତବର୍ଣ୍ଣ ହୋଇଗଲା 
ଓ କପାଳରେ ଅର୍ଵ୍ଵ ଚନ୍ଦ୍ର ପ୍ରକାଶିତ ହେଲା । ଏ ସବୁ ଅବସ୍ଥା 
ଦର୍ଶନରେ ଯୋଗଜୀବନ ଭାବରେ ଅଧର ହୋଇ ସ୍ବାମୀଙ୍କୁ 
ସାଷ୍ଟାଙ୍ଗ ପ୍ରଣିପାତ କଲେ । ସ୍ଵାମୀଜୀ ତାଙ୍କ ଗଳଦେଶରେ 
ଉପବୀତ ନ ଦେଖି ପଚାରିଲେ, କିରେ, ତୋର ଉପବୀତ 
କାହିଁ?୮” ସେ ଉତ୍ତର କଲେ, “ ମୋର ଉପନୟନ ହୋଇ 
ନାହିଁ।” ଏ କଥା ଶୁଣି ସ୍ଵାମୀଜୀ ତାଙ୍କର ଏକ ସେବକକୁ 
ଗୋଟିଏ ଉପବୀତ ଆଣିବାକୁ ଆଦେଶ କଲେ ଓ ସ୍ଵହସ୍ତରେ 
ତାଙ୍କୁ ଉପବୀତ ପିନ୍ଧାଇଦେଲେ । ସ୍ଵାମୀଜୀଙ୍କ ଦେହରେ 
ମହାଦେବଙ୍କ ପ୍ରକାଶ ଦର୍ଶନ କରି ସେ ପୂର୍ବରୁ ମୋହିତ 
ହୋଇଥିଲେ; ବର୍ତମାନ ଏପରି ଅଯାଚିତ କୃପା ପ୍ରାପ୍ତ ହୋଇ 
ମହାନନ୍ଦରେ ନିମଗ୍ନ ହେଲେ । ସେ ବାସସ୍ତାନକୁ ପ୍ରତ୍ୟାବର୍ତନ 
କରନ୍ତେ ଗୋସ୍ଵାମୀପ୍ରଭୁ ତାଙ୍କ ସ୍କନ୍ଧରେ ଉପବୀତ ଦେଖି ଆନନ୍ଦ 
ପ୍ରକାଶ ପୂର୍ବକ କହିଲେ, “ ବେଶ୍‌ ହୋଇଛି; ତୋତେ ଯେଉଁ 
ଉଦ୍ଦେଶ୍ୟରେ ସ୍ଵାମୀଜୀଙ୍କ ନିକଟକୁ ପଠାଇଥିଲି ତାହା ସିଦ୍ଧ 
ହୋଇଛି ।” 


ହିନ୍ଦୁଧର୍ମ୍ର ପ୍ରଗ୍ରରକ ଓ ବିଖ୍ୟାତ ବକ୍ତା ଶ୍ରୀକୃଷ୍ଣାନନ୍ଦ ସ୍ଵାମୀ 
ଏହି ସମୟରେ କାଶୀରେ ଯୋଗାଶ୍ରମ ସ୍ଫ୍ରାପନପୂର୍ବକ ବାସ 
କରୁଥାନ୍ତି । ତାଙ୍କର ଅଶେଷ ପ୍ରତିପଭି । ଗୋସ୍ଵାମୀପ୍ରଭୁଙ୍କର 
ଅନ୍ୟତମ ଶିଷ୍ୟ ମୟ ମନ ସିଂହର ପ୍ରସିଦ୍ଧ ମୁକ୍ତ ଆର ଶ୍ରୀ 
ଜ୍ଞାନେନ୍ଦ୍ରନାଥ ଗୁହାରାୟ ଏଠାରେ ଅବସ୍ଫ୍ରାନ କରୁଥିଲେ । ସେ 
ଲେଖିଛନ୍ତି- ” ଆମ ଗ୍ରାମବାସୀ ଶ୍ରୀନାଥବାବୁ ସେତେବେଳେ 


୨୨୯ 


କାଶୀବାସ କରୁଥିଲେ । ତାଙ୍କ ସହିତ ସ୍ଵାମୀଜୀଙ୍କର ବିଶେଷ 
ପ୍ରଣୟ ଥିଲା । ମୁଁ ତାଙ୍କ ସଙ୍ଗରେ ମଝିରେ ମଝିରେ ସ୍ଵାମୀଜୀଙ୍କ 
ଆଶ୍ରମକୁ ଯାଉଥଲି । ଦିନେ ଅପରାହ୍ନରେ ମୁଁ ଆଶ୍ରମରେ ବସି 
ସ୍ଵାମୀଙ୍କ ସହିତ ଆଳାପ କରୁଛି, କେତେଗୁଡ଼ିଏ ନୂଆ ଓକିଲ 
ଓ ବି.ଏ. କ୍ଲାସର କେତେକ ଛାତ୍ର ଆସି ଉପସ୍ଥିତ ହେଲେ । 
ସେମାନେ ସମସ୍ତେ ସ୍ଵମୀଜୀଙ୍କର ଶିଷ୍ୟ । ସେମାନେ ସ୍ଵାମୀଜୀଙ୍କୁ 
ପ୍ରଣାମ କରି ବସିଲେ । କିଛି ସମୟ ପରେ ଆଉ ଜଣେ 
ଭଦ୍ରଲୋକ ଆସି କହିଲେ ଯେ ପ୍ରଭୁପାଦ ବିଜୟକୃଷ୍ଣ ଗୋସ୍ଵାମୀ 
କାଶୀ ଆସିଛନ୍ତି । ତାଙ୍କ କଥା ଶୁଣି ଓକିଲ ଓ ଛାତ୍ର ବାବୁ 
ମାନେ ଟିକିଏ ବିଦୁପଭାବ ପ୍ରକାଶ କରି ଭଷତ୍‌ ଅବଜ୍ଞାପୁର୍ବକ 
କହିଲେ, “ସେ ତ ପ୍ରଥମେ ହିନ୍ଦୁ ଥିଲେ, ପରେ ବ୍ରାହ୍ମ ହେଲେ; 
ବର୍ତମାନ ପରମ ବୈଷ୍ଣବ ହୋଇଛନ୍ତି ।” ଏ କଥା ଶୁଣି ମୁଁ 
ପ୍ରାଣରେ ଅତ୍ୟନ୍ତ ବ୍ୟଥା ଅନୁଭବ କଲି, କିନ୍ତୁ କିଛି କହିଲି 
ନାହିଁ । ପରେ ଭଦ୍ରବ୍ୟକ୍ତିଙ୍କୁ ପଗରି ଗୁରୁଦେବଙ୍କ ଠିକଣା 
ଜାଣିନେଲି ଏବଂ ସଙ୍ଗେ ସଙ୍ଗେ ତାଙ୍କ ନିକଟକୁ ଚାଲିଗଲି | 
ସେ ମୋତେ ଦେଖି ଅତ୍ୟନ୍ତ ଆନନ୍ଦ ପ୍ରକାଶ କଲେ । ପୂଜନୀୟା 
ମାତା ଠାକୂରାଣୀ, ଯୋଗଜୀବନ ଭାଇ, ଶ୍ରୀଧର, 
ହରିମୋହନ,ମାଣିକତଳାର ମା ଓ ତାଙ୍କ ସ୍ବାମୀଙ୍କୁ ମଧ୍ଯ 
ସେଠାରେ ଦେଖିଲି । ମାଣିକତଳାର ମାଂ'୍କୁ ମୁଁ ପୂର୍ବରୁ ଦେଖି 
ନଥୁଲି; ତେବେ ତାଙ୍କ ନାମ ଶୁଣି ଥିଲି । ବର୍ଭମାନ ତାଙ୍କୁ 
ଦେଖି ଅତ୍ୟନ୍ତ ଆନନ୍ଦ ଲାଭ କଲି । ସେ କିଛି ମାତ୍ର ଖାଆନ୍ତି 
ନାହିଁ । ଖାଇଲେ ବାନ୍ତି ହୋଇଯାଏ । ସ୍ଵାମୀଙ୍କ ଅନୁରୋଧରେ 
କିଛି ଖାଇଲେ ତାହା ପରେ ପରେ ବାହାରିଯାଏ । ଆହାର ନ 
କରିବାରୁ ତାଙ୍କ ଶରୀର ଅତ୍ୟନ୍ତ ଶୀର୍ଣ୍ତ । କିନ୍ତୁ ସେହି ଶୀର୍ଣ୍ତ 
ଶରୀରରେ ଯଥେଷ୍ଟ ଶକ୍ତିର ପରିଚୟ ପାଇଲି । ସେ ଅତ୍ୟନ୍ତ 
କର୍ମ୍ମଠ । ସ୍ଵହସ୍ତରେ ରନ୍ଧନ କରି ପରିବେଷଣପୂର୍ବକ ଜନନୀଙ୍କ 
ପରି ସମସ୍ତଙ୍କୁ ଭୋଜନ କରାନ୍ତି । ଏଥ୍ବରେ ତାଙ୍କର କିଛିମାତ୍ର 
କ୍ଲାନ୍ତି ବୋଧହେବା ଦେଖିନାହିଁ । 


“ କିଛିଦିନ ପରେ କାଶୀର ଧର୍ମ୍ମସଭାର ବାର୍ଷିକ ଉତ୍ସବ 
ଉପସ୍ଥିତ ହେଲା । ଦେଖିଲି, କୃଷ୍ଣାନନ୍ଦ ସ୍ଵାମୀ ହିଁ ସଭାର କର୍ତା 
ଓ ସର୍ବେସର୍ବା । ଉତ୍ସବକୁ ଗୁରୁଦେବଙ୍କୁ ନିମନ୍ତ୍ରଣ ହେଲା । 
ସେଦିନ ତାଙ୍କ ଶରୀର ଟିକେ ଅସୁସ୍ତ୍‌ ଥୁଲେ ସୁଦ୍ଧା ଆମ୍ଭମାନଙ୍କ 
ଅନୁରୋଧରେ ସେ ସଭାକୁ ଗମନ କଲେ । ସନ୍ନ୍ୟାସୀମାନଙ୍କର 


୨୩୦ 


ବସିବା ପାଇଁ ପ୍ରୁଥକ ସ୍ଥାନ ନିର୍ଦ୍ଦିଷ୍ଟ ଥୁଲା । ସ୍ଵାମୀଜୀ ଓ ଅନ୍ୟ 
ସମସ୍ତେ ଅତ୍ୟନ୍ତ ସମାଦର ସହିତ ଅଭ୍ୟର୍ଥନା କରି ଗୁରୁଦେବଙ୍କୁ 
ସନ୍ନ୍ୟାସୀମାନଙ୍କ ମଧ୍ଯରେ ବସାଇଲେ । ସଭାର କାର୍ଯ୍ୟ ଶେଷ 
ହୁଅନ୍ତେ ଗୁରୁଦେବ ଉଠିବାର ଉପକ୍ରମ କରିବାରୁ ସ୍ଵାମୀଜୀ 
ତାଙ୍କୁ କୀର୍ଭନରେ ଉପସ୍ଥିତ ରହିବା ପାଇଁ ଅନୁରୋଧ କଲେ । 
ଗୁରୁଦେବ ଶରୀର ଅସୁସ୍ଥ ବୋଲି ଅନିଚ୍ଛା ପ୍ରକାଶ କଲେ । 
ସେତେବେଳେ ମୁଁ ତାଙ୍କ ନିକଟକୁ ଯାଇ କୀର୍ଭନରେ ରହିବା 
ପାଇଁ ତାଙ୍କୁ କାତର ଭାବରେ ସନିର୍ବନ୍ଧ ଅନୁରୋଧ କଲି । ସେ 
ଦୟାମୟ, ମୋ ପ୍ରାର୍ଥନା ପୂରଣ କଲେ । କୀର୍ଭନ ଆରମ୍ଭ 
ହେଲା । ଗୋଟିଏ ଦୁଇଟି ଗାନ ହେଉଁ ହେଉଁ ଗୁରୁଦେବ 
ମହାଭାବରେ ଉନ୍ଜତ୍ତ ହୋଇ ମତ୍ତସିଂହ ସମ ଉଦ୍ଦଣ୍ଡ ନୃତ୍ୟ ଓ 
ହରିନାମର ମଧୁର ଧ୍ଵନିରେ ଆକାଶମଣ୍ଡଳ ପୂର୍ଣ କରିବାକୁ 
ଲାଗିଲେ । ଅଶ୍ରୁ, କମ୍ପ ପ୍ରଭୃତି ସାଗ୍ବ୍ରିକ ଭାବ ତାଙ୍କର ଅପ୍ରାକୃତ 
ଲାବଣ୍ୟମଣ୍ଡିତ ଦେହରେ ପ୍ରକଟିତ ହୋଇ ସ୍ବର୍ଗୀୟ ଶୋଭା 
ବିସ୍ତାର କରିବାକୁ ଲାଗିଲା । ତାଙ୍କର ଏହି ଅପୂର୍ବ ଭାବ ଦେଖି 
ସମସ୍ତେ ମୁଗ୍ଧ ହେଲେ । ଭକ୍ତିର ପୂତରସରେ ସମସ୍ତଙ୍କର 
ହୃଦୟକ୍ଷେତ୍ର ଆର୍ଦ୍ର ହୋଇଗଲା । କୃଷ୍ଣାନନ୍ଦ ସ୍ଵାମୀଙ୍କ ସଭାରେ 
ଯେଉଁମାନେ ଗୁରୁଦେବଙ୍କୁ ଉପହାସ କରୁଥୁଲେ ସେମାନେ 
ମଧ୍ଯ ଉପସ୍ଥିତ ଥଲେ । ଏହି ଅଦ୍ଭୂତପୂର୍ବ ମହାଭାବ ଦର୍ଶନ କରି 
ସେମାନେ ଏକବାରକେ ଅବାକ୍‌ ହୋଇଗଲେ; ଗୁରୁଦେବଙ୍କ 
ମୁଖରୁ ହରିଧ୍ଵନି ଶ୍ରବଣ କରି ଅତ୍ଯନ୍ତ ବିସ୍ତିତ ହୋଇ 
କହିଉଠିଲେ, “କିଏ ଏହି ଲୋକଟି ବିଦ୍ୟତ୍‌ ପ୍ରବାହ ପରି 
ସମସ୍ତଙ୍କ ମଧ୍ଯରେ ହରିନାମ ପ୍ରବେଶ କରାଇ ଦେଉଛନ୍ତି ? 
ଏପରି ହରିନାମ ତ କେବେ ଶୁଣିନାହୁଁ । ଏପରି ଅଭୁତ 
ବ୍ୟାପାର ତ କେବେ ଦେଖିନାହୁଁ ।” ସେମାନଙ୍କର ଏପରି 
ଭାବ ଦେଖି ଓ ସେମାନଙ୍କର ଏହି କଥା ଶୁଣି ମୋ ମନରେ 
ଅତ୍ୟନ୍ତ ଆନନ୍ଦ ଜାତ ହେଲା । କୃଷ୍ଣାନନ୍ଦ ସ୍ଵାମୀଙ୍କର ଆଶ୍ରମରେ 
ଏମାନଙ୍କର ବିଦୂପପୂର୍ଣ୍ଣ ବାକ୍ଯ ଶୁଣି ମୋ ମନରେ ଅତ୍ୟନ୍ତ 
କ୍ଟେଶ ହୋଇଥୁଲା । ସେହି କ୍ଟଲେଶର ଅପନୋଦନ ଓ 
ଗୁରୁଦେବଙ୍କ ମହିମାର ପ୍ରଚାର ନିମିର୍ତ ମୁଁ ପ୍ରଭୂପାଦଙ୍କୁ କୀର୍ଭନରେ 
ରହିବା ପାଇଁ ନିର୍ବନ୍ଧ ସହକାରେ ଅନୁରୋଧ କରିଥୁଲି । ମୋ 
ମନରେ ଦୃଢ଼ ପ୍ରତ୍ୟୟ ଥଲା ଯେ ଯଦି ଥରେ କୀର୍ଭନରେ 
ମହାଭାବ ପ୍ରକାଶ କରନ୍ତି ତାହାହେଲେ ସମସ୍ତଙ୍କୁ ହିଁ ଭକ୍ତିର 


ଶ୍ରୀ ବିଜୟକୃଷ୍ଣ ଚରିତ 


ସ୍ରୋତରେ ଉବେଇ ଟୁବେଇ ହେବାକୁ ହେବ; ସମସ୍ତଙ୍କୁ ତାଙ୍କ 
ଚରଣରେ ପତିତ ହୋଇ ଲୁଣ୍ଠିତ ହେବାକୁ ପଡ଼ିବ । ତାଙ୍କର 
ମନୋମୁଗ୍‌ଧକର ନୃତ୍ୟ ଦର୍ଶନ ଓ ତାଙ୍କ ମୁଖରୁ ମର୍ମ୍ମନସ୍ପର୍ଶୀ 
ମଧୁମୟ ହରିନାମ ଶ୍ରବଣ କଲେ ସମସ୍ତଙ୍କୁ ଭକ୍ତ ସହକାରେ 
ତାଙ୍କ ପାଦପଦ୍ମରେ ଅବନତ ହେବାକୁ ହେବ । ବସ୍ତୁତଃ ତାହା 
ହିଁ ହେଲା । ସମସ୍ତ ନରନାରୀ ଭକ୍ତିରେ ବିଗଳିତ ହେଲେ । 
ସେହି ଓକିଲ ଓ ଛାତ୍ରବାବୁମାନଙ୍କ ପ୍ରାଣରେ ମଧ୍ଯ ଭକ୍ତିର ବିମଳ 
ଲହରୀ ଖେଳିବାକୁ ଲାଗିଲା । ତପ୍ପରେ ଗୁରୁଦେବଙ୍କର ସମାଧ୍ 
ହେଲା । ସେତେବେଳେ କୃଷ୍ଣାନନ୍ଦ ସ୍ଵାମୀ, ସନ୍ନ୍ୟାସୀବୁନ୍ଦ ଓ 
ଅନ୍ୟ ସମସ୍ତେ ତାଙ୍କ ଚରଣରେ ପତିତ ହୋଇ ଅଶ୍ରୁବିସର୍ଜନ 
କରିବାକୁ ଲାଗିଲେ । ଓକିଲ ଓ ଛାତ୍ରବାବୁମାନେ ବାଦ୍‌ ଯାଇ 
ନଥୁଲେ । ଏହି ଘଟଣା ପରଠାରୁ କାଶୀର ସମସ୍ତ ଲୋକ 
ଗୁରୁଦେବଙ୍କୁ ମହାପୁରୁଷଜ୍ଞାନରେ ଅତ୍ୟନ୍ତ ଭକ୍ତି କରିବାକୁ 
ଲାଗିଲେ । 


“ ଦିନେ ବିଶ୍ବନାଥଙ୍କର ଶ୍ୂଙ୍ଗାର ବେଶ ହୋଇଥୁଲା। 
ଗୁରୁଦେବ ଆମ୍ଭମାନଙ୍କୁ ସଙ୍ଗରେ ନେଇ ଶ୍ରୁଙ୍ଗାର ଦର୍ଶନ 
କରିବାକୁ ଗଲେ । ଅସମ୍ଭବ ଭିଡ଼ । ମନ୍ଦିର ପ୍ରବେଶ କରିବା 
କାହାର ସାଧ୍ଯ! ମୁଁ ଦୁଇଜଣ ପଣ୍ଡାଙ୍କୁ ଗୋଟିଏ ଟଙ୍କା ଦେଇ 
ସେମାନଙ୍କ ସାହାଯ୍ୟରେ ଗୁରୁଦେବଙ୍କୁ ନେଇ ମନ୍ଦିର ମଧ୍ଯରେ 
ପ୍ରବେଶ କଲି । ସେତେବେଳେ ବି ଶ୍ବେଶ୍ଵରଙ୍କ ଆରତି 
ହେଉଥାଏ । ରସନ ଚୌକି ( ମହୁରୀ ସହିତ ବିବିଧ ବାଦ୍ୟ)ର 


ସୁମିଷ୍ଟ ବାଦ୍ୟ ସହିତ ପୁରୋହିତମାନଙ୍କର ସ୍ତୋତ୍ରଗାନ ଓ 


୬୩୫୫ ୬୭୧୧ ୧ 


ଡମ୍ବରୁଧ୍ବଵନି ମିଳିତ ହୋଇ ବିଶ୍ଵନାଥଙ୍କ ମନ୍ଦିରକୁ ଅପ୍ରାକୃତ 
କୈଳାସଧାମରେ ପରିଣତ କରିଥୁଲା । ଦର୍ଶକଗଣ 
ପାପତାପମୟ ପୂଥୁବୀର କଥା ଭୁଲିଯାଇଥିଲେ । ସେମାନଙ୍କ 
ଚିତ୍ତକ୍ଷେତ୍ରରେ ଭକ୍ତିର ସୁବିମଳ ମନ୍ଦାକିନୀ ଧାରା ପ୍ରବାହିତ 
ହୋଇ ସେମାନଙ୍କୁ ଅନାବିଳ ସ୍ବର୍ଗୀୟ ସୁଖରେ ନିମଜିତ 
କରୁଥଲା । ଗୁରୁଦେବ ବିଶ୍ଵନାଥଙ୍କର ସୁସଚ୍ଜିତ ଶ୍ରୀବିଗ୍ରହ ପ୍ରତି 
ଦୃଷ୍ଟି ସ୍ଥିର ରଖି ଉଚ୍ଚୈଃସ୍ଵରରେ “ ବମ୍‌ ଭୋଳା” “ ବମ୍‌ ଭୋଳା” 
ଧ୍ବନି କରିବାକୁ ଲାଗିଲେ । ବିଶ୍ଵନାଥଙ୍କୁ ଦର୍ଶନ କରୁ କରୁ 
ତାଙ୍କର ସମାଧ୍‌ ହେଲା ।। ସ୍ତ୍ରାଣୁ ପରି ନିଶ୍ଚଳ ହୋଇ ଦଣ୍ଡାୟମାନ 
ରହିଲେ । ଲୋଚନଦ୍ବ୍‌ୟରୁ ଉତ୍ସ ପରି ସଲିଳରାଶି ନିଃସୃତ 
ହେବାକୁ ଲାଗିଲା । ତାଙ୍କର ସେହି ଭାବ ଦେଖି ପଶ୍ଡାଗଣ 


ଭ୍ରମଣ 


ଏକାବେଳକେ ମୁଗ୍ଧ ହୋଇଗଲେ । ସେମାନେ ଭାବରେ 
ବିଭୋର ହୋଇ ଉଚେଃ ସ୍ଵରରେ ସ୍ତୋତ୍ର ପାଠ କରିବାକୁ 
ଲାଗିଲୋ ଆରତି ଶେଷ ହୁଅନ୍ତେ ସମସ୍ତେ ଭକ୍ତିଭାବରେ 
ଗୁରୁଦେବଙ୍କ ଚରଣରେ ପ୍ରଣତ ହେଲେ । ସେହିଦିନରୁ 
ବଙ୍ଗାଳୀଟୋଲାର ଲୋକମାନେ ଗୁରୁଦେବ କେବେ ମନ୍ଦିରକୁ 
ଆସିବେ ତାହାର ସନ୍ଧାନ ନେଉଥିଲେ । ଯେଉଁଦିନ ସେ 
କୌଣସି ମନ୍ଦିରକୁ ଯାଆନ୍ତି ସେଦିନ ସେଠାରେ ଲୋକ ଅଜାଡ଼ି 
ହୋଇପଡ଼ନ୍ତି । ପଣ୍ଡାଗଣ ପରମ ସମାଦରରେ ଗୁରୁଦେବଙ୍କୁ 
ମନ୍ଦିର ଭିତରକୁ ନେଇଯାଇ ଠାକୁର ଓ ଆରତି ଦେଖାନ୍ତି । 


“ କାଶୀର ବିଶୁଦ୍ଧାନନ୍ଦ ସ୍ଵାମୀ ଅସାଧାରଣ ପଣ୍ଡିତ ଥୁଲେ । 
ତାଙ୍କ ପରି ଶାସ୍ତ୍ରଜ୍ଞ ବ୍ୟକ୍ତି ଭାରତବର୍ଷରେ କେହି ନ ଥିଲେ। 
ଭାରତବର୍ଷର ଅନେକ ସ୍ଵାଧୀନ ନରପତି ତାଙ୍କୁ ଅତ୍ୟନ୍ତ ଭକ୍ତି 
କରୁଥିଲେ । ସେମାନଙ୍କ ମଧ୍ଯରୁ ଅନେକେ ତାଙ୍କର ଶିଷ୍ଯତ୍ବ 
ଗ୍ରହଣ କରିଥୁଲେ । ଦିନେ ଗୂରୂଦେବଙ୍କ ସହିତ ଏହି 
ମହାପୁରୁଷଙ୍କୁ ଦେଖିବାକୁ ଗଲି । ସ୍ଵାମୀଜୀ ଗୁରୁଦେବଙ୍କୁ 
ସମାଦରରେ ଅଭ୍ୟର୍ଥନା କରି ନିଜ ପାର୍ଶ୍ଵରେ ବସାଇଲେ । 
ଉଭୟଙ୍କ ମଧ୍ଯରେ ଶାସ୍ତ୍ରାଳାପ ହେବାକୁ ଲାଗିଲା । ଅନେକ 
ସମୟ ଆଳାପ 'ପରେ ଗୁରୁଦେବ ସ୍ଵାମୀଜୀଙ୍କ ନିକଟରୁ ବିଦାୟ 
ଗ୍ରହଣ କରି ବାସସ୍ଥୁଳକୁ ଆଗମନ କଲେ । ପରଦିନ ମୋର 
ପରିଚିତ ଢାକା ଜିଲା ଅନ୍ତର୍ଗତ ଗୋଳଘର ନିବାସୀ ତାରକାନାଥ 
ଖାସନବୀଶ ନାମକ ସ୍ଵାମୀଜୀଙ୍କର ଜଣେ ଶିଷ୍ୟ ମୋ ନିକଟକୁ 
ଆସି କହିଲେ, “ ତୁମେ କଣ କାଲି କୌଣସି ସାଧୁଙ୍କୁ ନେଇ 
ସ୍ଵାମୀଜୀଙ୍କ ନିକଟକୁ ଯାଇଥିଲ ?” ମୁଁ କହିଲି, “ହଁ” । ସେ 
କହିଲେ, “ କିଏ ସେହି ସାଧୁ ?” ମୁଁ କହିଲି, “ ମୋର ଗୁରୁଦେବ | 
ତୁମେ ମୋତେ ଏସବୁ କଥା କାହିଁକି ପଗରୁଛ ?' ସେ କହିଲେ, 
ଂତୁମେସବୁ ଯେତେବେଳେ ଯାଇଥଲ, ମୁଁ ଆଶ୍ରମରେ ନଥୁଲି | 
ଆଶ୍ରମକୁ ଆସିବାମାତ୍ରକେ ସ୍ଵାମୀଜୀ କହିଲେ୬ ଆଜି ଏକ 
ବଙ୍ଗୀଳୀ ସାଧୁ ଆସିଥୁଲେ; ମୁଁ ବହୁତ ସାଧୁ ଦର୍ଶନ କରିଛି, 
କିନ୍ତୁ ଏପରି ସାଧୁ କେବେ ଦେଖୁ ନାହି । ତୁମେ ତାଙ୍କ ଖବର 
ନିଅ। ସ୍ଵାମୀଜୀ ପୁଣି କହିଲେଥ୬ ଚଷମାଧାରୀ ଏକ ଯୁବକ 
ତାଙ୍କ ସଙ୍ଗରେ ଥଲେ । ମୋର ମନେହେଲା, ତୁମେ ହିଁ 
କୌଣସି ସାଧୁଙ୍କୁ ସଙ୍ଗରେ ନେଇ ଯାଇଥିଲ । କାହିକି ନା 
ତୁମେ ମୋତେ କହିଥିଲ ଯେ ତୁମେ ଦିନେ ସ୍ଵାମୀଜୀଙ୍କୁ 


୨୩୧ 


ଦେଖିବାକୁ ଯିବ ।” ତତ୍ପରେ ସେ ଗୁରୁଦେବଙ୍କୁ ଦର୍ଶନ କଲେ 
ଓ ଭଲ୍ତିଭାବରେ ତାଙ୍କର ପବିତ୍ର ପଦରଜ ମସ୍ତକରେ ଧାରଣ 
କରି ଧନ୍ୟ ହେଲେ । 


“ ପୂଜ୍ୟପାଦ ଭାସ୍କରାନନ୍ଦ ସ୍ବାମୀଙ୍କୁ ଦର୍ଶନ କରିବାପାଇଁ 
ଅତ୍ୟନ୍ତ ଇଚ୍ଛା ହେଲା । କିନ୍ତୁ ସେ କାହାରି ସହିତ ସାକ୍ଷାତ୍‌ 
କରନ୍ତି ନାହିଁ; ସେ ଯେଉଁଠି ଥାଆନ୍ତି ସେଠାକୁ କାହାରି ଯିବାକୁ 
ଆଦେଶ ନଥୁଲା । ଏହା ଜଣାଥ୍ଲେ ସୁଦ୍ଧା ମୋର ପ୍ରବଳ 
ଦର୍ଶନାକାଙ୍କ୍ଷାକୁ ସଂଯତ କରିପାରିଲି ନାହିଁ । ଗୁରୁଦେବଙ୍କ 
ଚରଣରେ ତାଙ୍କ ଦର୍ଶନର ଅଭିଳାଷ ଜଣାଇଲି । ଗୁରୁଦେବ 
କହିଲେ, ' ସାଧୁ ଯେତେବେଳେ କାହାରି ସହିତ ସାକ୍ଷାତ 
କରିବାକୁ ଇଚ୍ଛା କରନ୍ତି ନାହିଁ? ସେତେବେଳେ ତାଙ୍କୁ ବିରକ୍ତ 
କରିବାକୁ ଯିବା ଉଚିତ ନୁହେଁ ।” କିନ୍ତୁ ମୋର ପ୍ରବଳ 
ଦର୍ଶନାଭିଳାଷ ଜାଣି ଶେଷରେ କହିଲେ, “ ଆଚ୍ଛା, ଆସନ୍ତା 
କାଲି ଯିବା ।” ପରଦିନ ତାଙ୍କ ସଙ୍ଗରେ ଆମେ ସ୍ବାମୀଜୀଙ୍କ 
ଆଶ୍ରମକୁ ଗଲୁ । ଆଶ୍ରମଟି ଦୁଇ ଶାଳାରେ ବିଭକ୍ତ । ସ୍ଵାମୀଜୀ 
ଭିତର ଶାଳାରେ ଥାଆନ୍ତି । ଆମେ ବାହାର ଶାଳାରେ ଉପସ୍ଥିତ 
ହୁଅନ୍ତେ ଦ୍ଵାରବାନ୍‌ ଆମମାନଙ୍କୁ ଭିତରକୁ ଯିବାକୁ ନିଷେଧ 
କଲା। ଆମେ ଯିବାରୁ କ୍ଷାନ୍ତ ହେଲୁ । ଗୁରୁଦେବ ଗୋଟିଏ 
ବୃକ୍ଷ ଦେଖାଇ ଦ୍ବାରବାନକୁ କହିଲେ, “ ଏହି ବୃକ୍ଷତଳେ 
ବସିବାକୁ ନିଷେଧ ଅଛି କି ?” ଦ୍ଵାରବାନ୍‌ କହିଲେ, “ନା, 
ମହାରାଜ, ନିଷେଧ ନାହିଁ ।” ଗୂରୂଠଦଦେବ ସେଠାରେ 
ଉପବେଶନ କରି ଧ୍ୟାନସ୍ତୁ ହେଲେ । ଏହିପରି କିଛିକାଳ ଗତ 
ହୁଅନ୍ତେ ଅକସ୍କାତ୍‌ ଜଣେ ଶୀର୍ଣ୍ଣକାୟ ସାଧୁ ସେ ସ୍ଫାନକୁ 
ଆଗମନ କଲେ ଏବଂ ଅତ୍ୟନ୍ତ ପ୍ରେମ ସହିତ ଗୁରୁଦେବଙ୍କ 
ପ୍ଦଷ୍ପଦେଶରେ ଦୁଇ ତିନି ଥର ଚାପଡ଼ା ମାରି ସହାସ୍ୟ ବଦନରେ 
କହିଲେ, “ ବାବା, ଆନନ୍ଦରେ ରହ ।” ଗୁରୁଦେବ ଉଠି 
ଦଣ୍ଡାୟମାନ ହେଲେ ଏବଂ ପ୍ରେମରେ ତାଙ୍କୁ ଆଲିଙ୍ଗନ କଲେ। 
ସ୍ଵାମୀଜୀ ମଧ୍ଯ ପ୍ରେମବାହୁ ବିସ୍ତାର କରି ଗୁରୁଦେବଙ୍କୁ 
ଆଲିଙ୍ଗନପାଶରେ ଆବଦ୍ଧ କଲେ । ଉଭୟଙ୍କ ମଧ୍ଯରେ ପ୍ରେମର 
ବନ୍ୟା, ଭାବର ତରଙ୍ଗ ପ୍ରବାହିତ ହେଲା । ମୁଁ ଅବାକ୍‌ ହୋଇ 
ଦୁଇ ମହାପୁରୁଷଙ୍କର ଏହି ଅପୂର୍ବ ମିଳନ ବ୍ୟାପାର ଦର୍ଶନ 
କରିବାକୁ ଲାଗିଲି । ସ୍ଵାମୀଜୀଙ୍କୁ ମୁଁ ପୂର୍ବରୁ ଦେଖି ନଥଲି, 
ତେଣୁ ଚିହ୍ନି ପାରିଲି ନାହିଁ । କିନ୍ତୁ ଗୁରୁଦେବ ଯେତେବେଳେ 


୨୩୨ 


ମୋ ଆଡକୁ ଗାହିଁ କହିଲେ, “' ତୁମର ମନୋବାଞ୍ଚା ପୁର୍ଣ ହେଲା; 
ଯାହାଙ୍କ୍‌ ଦେଖିବା ପାଇଁ ବ୍ୟାକୁଳ ହୋଇଥୁଲ ଏ ସେହି; 
ଦୟାକରି ଦର୍ଶନ ଦେଇ ଧନ୍ୟ କଲେ ।' ସେତେବେଳେ ମୁଁ 
ବୁଝିପାରିଲି ଯେ ଏ ସେହି, ବାରାଣାସୀ ଧାମର ଭୂଷଣ, ଆରାଧୋ 
ଭାସ୍କରାନନ୍ଦ ସ୍ଵାମୀ । ତଘପ୍ବଵରେ ଆମେ ସମସ୍ତେ ଭକ୍ତି ସହିତ 
ସ୍ଵାମୀଜୀଙ୍କ ଚରଣରେ ପ୍ରଣିପାତ କଲୁଁ । 


“ ଦିନେ ଗୁରୁଦେବ କହିଲେ-ଅନେକ ଦିନ ହେଲା 
ଦ୍ଵାରକାଦାସ ବାବାଜୀଙ୍କୁ ଦର୍ଶନ କରିନାହିଁ; ଗ୍ବଲ, ଥରେ ତାଙ୍କୁ 
ଦେଖି ଆସେ । ଏହା କହି ସେ ଆମ୍ଭମାନଙ୍କୁ ସଙ୍ଗରେ ନେଇ 
ସାଧୁଦର୍ଶନରେ ବାହାରିଲେ। ଦୁର୍ଗା ମନ୍ଦିର ଅତିକ୍ରମ କରି ଆମେ 
ଜଙ୍ଗଲରେ ପ୍ରବେଶ କଲୁଁ । କିଛି ଦୂର ଅଗ୍ରସର ହେଲା ପରେ 
ଗୋଟିଏ ଉଦ୍ୟାନ ଆମ ଦୃଷ୍ଟିପଥରେ ପତିତ ହେଲା । ଉଦ୍ୟାନ 
ମଧ୍ଯରେ ଗୋଟିଏ ସୁନ୍ଦର ଏକତଳା ଅଳଚାଳିକା । ଗୁରୁଦେବ 
କହିଲେ-ବାବାଜୀ ଏହି ଅଟ୍ଟାଳିକାରେ ବାସ କରିନ୍ତି । ଉଦ୍ୟାନ 
ମଧ୍ଯରେ ପ୍ରବେଶ କରି କୌଣସି ମନୁଷ୍ୟର ସ୍ଵରଶବ୍ଦ ପାଇଲୁଁ 
ନାହିଁ, କି କହାକୁ ଦେଖିଲୁଁ ନାହିଁ । ଗୁରୁଦେବ ସେଠାରେ 
ଉପବେଶନ କଲେ । କିଛି ସମୟ ପରେ ଜଣେ ଲୋକ 
ଆସିଲା। ଦେଖି ମନେହେଲା ବୋଧହୁଏ ଉଦ୍ୟାନର ମାଳୀ । 
ତାକୁ ସ୍ଵାମୀଜୀଙ୍କ କଥା ପଚାରିବାରୁ ସେ କହିଲା, “ ବାବାଜୀ 
ଦିନବେଳା ଏଠାରେ ନ ଥାନ୍ତି । ବହୁଲୋକ ଆସି ଞଷଧ 
ପ୍ରଭୃତି ପାଇଁ ବିରକ୍ତ କରିବାରୁ ସେ ଦିନରେ ଗଭୀର ଜଙ୍ଗଲକୁ 
ଯାଇ ଭଜନ କରନ୍ତି; ରାତିରେ ଏଠାକୁ ଆସନ୍ତି ।” ଗୁରୁଦେବ 
ଅଟ୍ଟାଳିକାର କବାଟରେ ନିଜର ନାମ ଓ ଠିକଣା ଲେଖି 
ଚାଲିଆସିଲେ । ପରଦିନ ଆମେ ଗୁରୁଦେବଙ୍କ ନିକଟରେ 
ବସିଛୁ, ଏହି ସମୟରେ ଉଜ୍ଜ୍ଵଳକାନ୍ତି, ତେଜଃପୁଞଜାକଳେବର, 
ଆଲଖାଲାପରିହିତ ଜଣେ ସାଧୁ ଆଗମନ କଲେ। ତାଙ୍କୁ 
ଦେଖିବା ମାତ୍ରେ ଗୁରୁଦେବ ଉଠି ଦଣ୍ଡାୟମାନ ହେଲେ । ପରେ 
ଉଭୟେ ଉଭୟଙ୍କୁ ସାଷ୍ଟାଙ୍ଗ ପ୍ରଣିପାତ କରି ମସ୍ତକରେ ମସ୍ତକ 
ଲଗାଇ ପଡ଼ିରହିଲେ । ତତ୍‌ପରେ ପରସ୍ପର ଆଲିଙ୍ଗନପାଶରେ 
ଆବଦ୍ଧ ହୋଇ ପ୍ରେମରେ ଭୂଲୁଣ୍ତିତ ହେଲେ । ପରେ ବୁଝିଲି, 
ଏ ଦ୍ଵାରକାଦାସ ବାବାଜୀ । ଅକିଞ୍ଚନ ଭକ୍ତ ଶ୍ରୀଧର ଖଣ୍ଡିଏ 
କମ୍ବଳମାତ୍ର ସମ୍ବଳ କରି ଗ୍ପହର ଏକ ପାର୍ଶ୍ବରେ ବସିଥୁଲେ । 
ତାଙ୍କୁ ଦେଖି ବାବାଜୀ କହିଲେ, “ ବାବା, ତୁମେ ଧନ୍ୟ ଯେ 


ଶ୍ରୀ ବିଜୟକୃଷ୍ଣ ଚରିତ 


ସାଂସାରିକ ସୁଖରେ ପଦାଘାତ କରିପାରିଛ ।” ତତ୍ପରେ ସେ 
ପାଶ୍ଚାତ୍ୟ ଓ ହିନ୍ଦୁଦର୍ଶନ ସମ୍ବନ୍ଧରେ ଆଲୋଚନା ଆରମ୍ଭ କଲେ। 
ସେ ଇଉରୋପୀୟ ଦର୍ଶନ ଶାସ୍ତ୍ର ସହିତ ହିନ୍ଦୁ ଦର୍ଶନ ଶାସ୍ତ୍ରର 
ତୁଳନାତ୍ମକ ଆଲୋଚନା କରି ଦେଖାଇଲେ ଯେ ହିନ୍ଦୁଦର୍ଶନରୁ 
ପାଶ୍ଚାତ୍ୟ ଦର୍ଶନ ଗୃହୀତ ହୋଇଛି । ଇଂରେଜି ଭାଷାରେ, 
ବିଶେଷତଃ ପାଶ୍ବାତ୍ୟ ଦର୍ଶନରେ ଜଣେ ବୃଦ୍ଧ ସନ୍ନ୍ୟାସୀଙ୍କର 
ଗଭୀର ଜ୍ଞାନ ଓ ପ୍ରଗାଢ ବ୍ୟୁପ୍ଵତ୍ତି ଦେଖି ଆମେ ଯପ୍ବରୋନାସ୍ତି 
ବିସ୍ମିତ ହେଲୁ । ବାବାଜୀଙ୍କ ଉପରେ ମୋର ଅତ୍ୟନ୍ତ ଭକ୍ତି 
ଜାତ ହେଲା । ଆମେ ତାଙ୍କୁ ଅଭିବାଦନ କଲୁଁ | ସେ ଚାଲିଗଲା 
ପରେ ଗୁରୁଦେବ କହିଲେ, “ ବାବାଜୀଙ୍କର ଇଂରେଜୀ ଓ 
ସଂସ୍କୃତ ଶାସ୍ତ୍ରରେ ଯେପରି ଗଭୀର ପାଣ୍ଡିତ୍ୟ, ସାଧନ ଭଜନର 
ଅବସ୍ତା ମଧ୍ଯ ସେହିପରି ଉଚ୍ଚ । ଏହାଙ୍କ ପରି ଖାଣ୍ତ ସାଧୁ 
ସଚରାଚର ଦେଖୁବାକୁ ମିଳନ୍ତି ନାହିଁ?” 


ଏହି ସମୟରେ ଗୋସ୍ବାମୀପ୍ରଭୁଙ୍କ ଅନ୍ୟତମ ଶିଷ୍ୟ 
ଶ୍ରୀଯୁକ୍ତ ହରକାନ୍ତ ବନ୍ଦୋପାଧ୍ୟାୟ କାଶୀଧାମରେ ଉପସ୍ତିତ ହୋଇ 
ଗୋସ୍ଵାମୀପ୍ରଭୁଙ୍କୁ ଫୟଜାବାଦ ଯିବାକୁ ଅନୁରୋଧ କଲେ । 
ସେ ଏ ପ୍ରସ୍ତାବରେ ସମ୍ମତ ହୋଇ କିଛିଦିନ ପରେ ତାଙ୍କ 
ପନ୍ୀ, ଯୋଗଜୀବନ, ହରି ମୋହନ ପ୍ରଭୃତିଙ୍କ ସହିତ 
ଫୟଜାବାଦରେ ହରକାନ୍ତଙ୍କ ବାସଭବନରେ ଅବସ୍କରାନ 
କଲେ। ସେଦିନ ରାତ୍ରିରେ ଗୋସ୍ଵାମୀପ୍ରଭୁଙ୍କ ଆସନ ପାଖରେ 
ହରକାନ୍ତ ଶୟନ କରିଥାନ୍ତି; ତାଙ୍କ ପାଖରେ ଦେବେନ୍ଦ୍ରନାଥ 
ପାଳ। ଗୋସ୍ଵାମୀପ୍ରଭୁ ସମସ୍ତ ରଜନୀ ଆସନରେ ଉପବିଷ୍ଟ । 
ଦେବେନ୍ଦ୍ରଙ୍କର ବଶୀକରଣ ଓ ଶକ୍ତି ଅପହରଣ କରିବାର କ୍ଷମତା 
ଥୁଲା। ରାତ୍ରି ପ୍ରାୟ ଅଢେଇଟା ସମୟରେ ଦେବେନ୍ଦ୍ର ହରକାନ୍ତଙ୍କ 
ବକ୍ଷରେ ଏକ ଚପେଟାଘାତ କରିବାରୁ ସେ ଜାଗିଉଠିଲେ ଏବଂ 
ତାଙ୍କ ଭିତରଟା ନିସ୍ତେଜ ବୋଧ ହେଲା। ହଠାତ୍‌ ଗୋସ୍ଵାମୀପ୍ରଭୁ 
କହିଉଠିଲେ, “ ଅବିଶ୍ବାସୀର ସଂସର୍ଗରୁ ସାବଧାନ ! ସାବଧାନ ! 
ସାବଧାନ!” ଏହି କଥାରେ ହରକାନ୍ତଙ୍କ ହୃଦୟରେ ଏକ 
ପ୍ରବଳ ଶକ୍ତିର ସଞ୍ଚାର ହେଲା। ଦେବେନ୍ଦ୍ର ସେତେବେଳେ 
ସେ ଘରୁ ଅନ୍ୟତ୍ର ଗଲିଗଲେ। 


ଦିନେ ଗୋସ୍ବାମୀପ୍ରଭୂ ସଶିଷ୍ଯ ଓ ସପରିବାର 
ସରଯୁନଦୀର ବାଲୁକାମୟ ପଠାରେ ଲ୍ୟାଙ୍ଗାବାବାଙ୍କୁ ଦର୍ଶନ 
କରିବାକୁ ବାହାରିଲେ । ଦେବେନ୍ଦ୍ର ପାଳ ସଙ୍ଗରେ ଗଲେ । 


ଭ୍ରମଣ 


ଲ୍ୟାଙ୍ଗା ବାବା ଶବ ସାଧନାରେ ସିଦ୍ଧି ଲାଭ କରି ପ୍ରଭୂତ ଶକ୍ତିର 
ଅଧ୍କାରୀ । ଗୋସ୍ଵାମୀପ୍ରଭୁଙ୍କୁ ଦେଖି ସେ ବହୁ ସମାଦରପୂର୍ବକ 
ସମସ୍ତଙ୍କୁ ଅତି ଯନ୍‌ରେ ଭୋଜନ କରାଇଲେ ଏବଂ ସେଠାରେ 
ରାତ୍ରିବାସ କରିବାପାଇଁ ଗୋସ୍ଵାମୀପ୍ରଭୁଙ୍କୁ ଅନୁରୋଧ କଲେ । 
ସନ୍ଧ୍ୟା ହୋଇଯିବାରୁ ନାରୀଗଣ ଓ କେତେକ ଶିଷ୍ୟ ବାସସ୍ଥାନକୁ 
ଫେରିଗଲେ । ଦେବେନ୍ଦ୍ର ପାଳ ସେଠାରେ ରାତ୍ରି ଯାପନ 
କରିବାକୁ ଇଚ୍ଛା ପ୍ରକାଶ କଲେ ସୁଦ୍ଧା ତାଙ୍କୁ ଲ୍ୟାଙ୍ଗାବାବା 
ଅନୁମତି ଦେଲେ ନାହିଁ । ସେ ଫେରିଆସି ହରକାନ୍ତଙ୍କ 
ନିକଟରେ ସମସ୍ତଙ୍କର କୁତ୍ସା କରିବାକୁ ଆରମ୍ଭ କଲେ ଓ 
ଗୋସ୍ଵାମୀପ୍ରଭୁଙ୍କୁ ଓଲଟପାଲଟ କରି ଦେଖିଦେବେ ବୋଲି 
ଧମକାଇଲେ । 


ଶୀତକାଳ; ସରଯୂର ଉନ୍ମୁକ୍ତ ପଠା । ପ୍ରତ୍ୟେକଙ୍କ 
ପାଖରେ ଖଣ୍ଡ ଏ ଖଣ୍ଡିଏ କମ୍ବଳ ମାତ୍ର ସମ୍ବଳ । ତଥାପି କେହି 
ଶୀତକଷ୍ଟ ଅନୁଭବ କରି ନଥିଲେ । ଉଷ୍ପବାୟୁର ଏକ କୁଣ୍ଡଳୀ 
ମଧ୍ଯରେ ବାସ କଲା ପରି ସମସ୍ତଙ୍କୁ ବୋଧ ହୋଇଥୁଲା । 


ପରଦିନ ସକାଳେ ଗୋସ୍ବାମୀପ୍ରଭୂ ହରକାନ୍ତଙ୍କ 
ବାସଭବନକୁ ପ୍ରତ୍ୟାବର୍ତନ କଲାମାତ୍ରକେ କହିଉଠିଲେ, 
“ଆରେ, ଏଠାରେ ସାଧୁନିନ୍ଦା ହୋଇଛି; ଆଉ ରହିବା କଥା 
ହେବ ନାହିଁ । ସମସ୍ତେ ଆସନ ଉଠାଅ ।” ଏହା କହି 
ଗୋସ୍ଵାମୀପ୍ରଭୁ ଗୃହ ଭିତରକୁ ଯାଇ ଆସନରେ ଉପବେଶନ 
କରି ଆପେ ଆପେ ଜୋରରେ କହିଲେ, “ ଏମାନଙ୍କୁ 
ଜାଣିବାକୁ ତୋର ଢେର ବାକି ! କେତେ ଟିକିଏ ବୁଝିଛୁ ? 
କଣ ଜାଣିଛୁ ? ହେଲାଣି କଣ ? କିଛି ତ ନାହିଁ ଅନେକ 
ଚକ୍ର ଘୂୁରିବାକୁ ହେବ। ତୁ ପୁଣି ପରୀକ୍ଷା କରିବୁ କଣ ?” 
ଏସବୁ କଥା ଶୁଣି ଦେବେନ୍ଦ୍ରପାଳ ଚମକିପଡିଲେ; ମୁହଁ କଳା 
ପଡିଗଲା । ସେ ଘରୁ ବାହାରି ଚାଲିଗଲେ । 


ଗୋସ୍ଵାମୀପ୍ରଭୁ ଲ୍ଯାଙ୍ଗାବାବାଙ୍କର ବହୁ ପ୍ରଶଂସା କରି 
କହିଲେ, “ କିନ୍ତୁ ଏ ଶକ ବେଶୀ ଦିନ ରହେ ନାହିଁ |” କେହି 
ଜଣେ ପରାରିଲେ-ଏହିସବୁ ତପସ୍ଯାରେ ସିଦ୍ଧି ହେଲେ କଣ 
ଦୀର୍ଘଜୀବୀ ହୁଅନ୍ତି ? ଗୋସ୍ଵାମୀପ୍ରଭୁ କହିଲେ “ ନା, ସିଦ୍ଧ 
ହେଲେ ଯେ ଦୀର୍ଘାୟୁ ହେବେ, ଏହା ନୁହେଁ | କାୟକଳରେ 
ସିଦ୍ଧ ହେଲେ ଶରୀର ଦୀର୍ଘକାଳ ସ୍ଥାୟୀ ହୁଏ ।” ଏହା କହି 


୨୩୩ 


ସେ ଜଣେ ଫକୀରସାହେବଙ୍କ କଥା କହିଲେ- ” ଗୟାରେ 
ଥୁଲାବେଳେ ମୁଁ ପ୍ରାୟ ଜଣେ ଫକୀରଙ୍କ ନିକଟକୁ ଯିବାଆସିବା 
କରୁଥାଏ । ଫକୀରଟି ନିର୍ଜନ ସ୍ଫ୍ରାନରେ ଜଙ୍ଗଲ ଭିତରେ 
ଗୋଟିଏ ଭଙ୍ଗା ମସ୍‌ଜିଦ୍‌ରେ ରହୁଥାନ୍ତି । ଦିନେ ଯାଇ ଦେଖୁଲି, 
ଫକୀରସାହେବ ମସ୍‌ଜିଦ୍‌ର ବାରଣ୍ଡାରେ ଅଟେତନ ଅବସ୍ତ୍ରାରେ 
ମୁହଁ ମାଡ଼ି ପଡ଼ିଛନ୍ତି । ସେଦିନ କିଛି ସମୟ ସେଠାରେ ଚୁପ୍‌ 
ହୋଇ ବସି ବସି ଗାଲିଆସିଲି । ଏହି ପରି ପାଞ୍ଚ ସାତ ଦିନ 
ଗଲା। ପ୍ରତ୍ୟହ ମୁଁ ଥରେ ଫକୀରସାହେବଙ୍କୁ ଦେଖୁବାକୁ ଯାଏ । 
ଦିନେ ଯାଇ ଦେଖିଲି, ଫକୀରଙ୍କ ଶରୀରଟି ଭୀଷଣ ଭାବରେ 
ଫୂଲିଯାଇଛି ଆଉ ବିଷ୍ଠାର କୀଟ ପରି ଲମ୍ବା ଲମ୍ବା ଲାଙ୍ଗୃଡା 
ବଡ଼ ବଡ଼ ପୋକ ସମସ୍ତ ଶରୀରରେ ଛାଇ ହୋଇ ରକ୍ତପାନ 
କରୁଛନ୍ତ । ସୋରିଷ ପ୍ରମାଣ ସ୍ଫାନ ବି ଖାଲି ନାହିଁ; 
ଫକୀରସାହେବ ପୋକ କାମୁଡ଼ା ଯନ୍ତ୍ରଣାରେ ଗଁ ଗଁ ହେଉଥାନ୍ତି ' 
ଦେଖି ବଡ କଷ୍ଟ ହେଲା; ସେଠାରେ ଏପରି ଗୋଟାଏ ବି 
ପକ୍ଷୀ ନଥୁଲା ସେ ପୋକଗୁଡାକ ଖାଇଯିବ, ଏପରି ଭଗବାନଙ୍କ 
ଲୀଳା ! 


ସେହି ସମୟରେ ଦିନେ ଜଣେ ମୁସଲମାନ ତାଲୁକଦାର 
ଆସି ମୋତେ ସାହେବଙ୍କ କଥା ପର୍‌ରିଲେ । ମୁଁ ତାଙ୍କୁ 
ଫକୀରସାହେବଙ୍କ ନିକଟକୁ ନେଇଗଲି । ମୁଁ ତାଙ୍କୁ ବିଶେଷ 
କରି କହିଲି-ଯେପରି କୌଣସି ପ୍ରକାର ପ୍ରତିକାର କରିବାକୁ 
ଯାଇ ଫକୀରସାଦହେବଙ୍କୁ ବିରକ୍ତ ନକରନ୍ତି । କିନ୍ତୁ ସେ ମୋ 
କଥା ଶୁଣିଲେ ନାହିଁ; ଧରେ ଧୂରେ ଯାଇ ଫକୀରଙ୍କ ନିକଟରେ 
ବସି ଆସ୍ତେ ଆସ୍ତେ ଦୁଇ ତିନୋଟି ପୋକଙ୍କ ଲାଞ୍ଜ ଧରି ଟାଣି 
ଉଠାଇଦେଲେ । ହଠାତ୍‌ ସେ ସ୍ତ୍ରାନରୁ ଅଜସ୍ର ରକ୍ତ ବୋହିବାକୁ 
ଲାଗିଲା। ଫକୀରସାହେବ ଚିକ୍ରାର କରିଉଠିଲେ। 
ସେତେବେଳେ ତାଲୂକଦାର ଚମକି ଉଠି ଲେ। ପୂଣି 
ପୋକଗୂଡାକୂ ସେହି ସେହି ସ୍ଫରାନରେ ବସାଇଦେବାକୁ 
ଫକୀରସାହେବ ବାରମ୍ବାର ଚିତ୍କାର କରି କହିବାକୁ ଲାଗିଲେ । 
ତାଲୁକଦାର ସେଇୟା କରିବାରୁ ଫକୀର ନୀରବ ହେଲେ । 
ତାଲୁକଦାର ବିଶେଷ ଆକ୍ଷେପ କରି ଚାଲିଗଲେ । ମୁଁ ବି ବସାକୁ 
ଆସିଲି। ଏହାର କିଛି ଦିନ ପରେ ଦିନେ ଯାଇ ଦେଖେ, 
ଫକୀର ସାହେବ ମସ୍‌ଜିଦ୍‌ ବାରଣ୍ଡାରେ ବୁଲୁଛନ୍ତି । ମୁଖଶ୍ରୀ 
ସୁନ୍ଦର, ପ୍ରଫୁଲ୍ଲ ଶରୀରରେ ଯେପରି ଗୋଟାଏ ଜ୍ୟୋତି 


୨୩୪ 


ଖେଳୁଛି । ସେତେବେଳେ ବୁଝିଲି ଯେ ଫକୀରସାହେବଙ୍କ 
ସଂକଳ୍ପ ସିଦ୍ଧ ହୋଇଛି । କିଛି ଦିନ ପରେ ଆଉ ତାଙ୍କ ଦେଖା 
ମିଳିଲା ନାହ; କୁଆଡ଼େ ଚାଲିଗଲେ ।” 


ଗୋସ୍ଵାମୀପ୍ରଭୁ ହରକାନ୍ତଙ୍କ ବାସଭବନରେ ଉପସ୍ଫଥିତ 
ହୋଇ ପ୍ରତ୍ୟୁଷରେ ବାହାର ପାଇଖାନାକୁ ଗଲେ । କିନ୍ତୁ 
ସେଠାରେ ତାଙ୍କର ବହୁତ ବିଳମ୍ବ ହେଲା । ସମସ୍ତେ ବ୍ୟସ୍ତ 
ହୋଇପଡିଲେ । ଏଣେ ଗ ପ୍ରସ୍ତୁତ; ସମସ୍ତେ ତାଙ୍କୁ ଅପେକ୍ଷା 
କରୁଥାନ୍ତି । ପ୍ରାୟ ଅଧଘଣ୍ଟାରୁ ଉର୍ଦ୍ବ୍‌ ସମୟ ପରେ ସେ ଫେରିଲେ । 
ହସ୍ତମୁଖ ଧୌତ କରି ଦ୍ଵାରମୁହଁରେ ଦଣ୍ଡାୟମାନ ହୋଇ ଦୀର୍ଘ 
ନିଃଶ୍ଵାସ ପକାଇ ସେ କହିଲେ, “ ଦୁର୍ଗା! ଦୁର୍ଗା! ବାବା! କି 
ଉତ୍ପାତ ! କି ଉପ୍‌ାତ ! ବଞ୍ଚିଗଲି ! ” ସମସ୍ତେ ପ୍ରଶ୍ନ କରିଉଠିବାରୁ 
ସେ କହିଲେ, “ ବେଲଗଛରେ ଗୋଟିଏ ଭୂତ ଅଛନ୍ି, ତାଙ୍କ 
ସଙ୍ଗରେ ଏତେ ସମୟ ! ଆଗରେ ଆସି ଠିଆହେଲେ; ଯିବାକୁ 
ନାହାନ୍ତି, ମହା ମୁସ୍କିଲ ! ସେଥୁପାଇଁ ବିଳମ୍ବ ହେଲା । ଭୂତ 
ଆସି କହିଲେ, “ଆପଣ ଏଠାକୁ ଆସିବେ ବୋଲି ଜାଣି 
ବାରବର୍ଷ ହେଲା ଆପଣଙ୍କ ପ୍ରତୀକ୍ଷାରେ ଏଠାରେ ଅଛି; 
ବର୍ଭମାନ ମୋର ଗତିବିଧାନ କରନ୍ତୁ !' ମୁଁ ତାଙ୍କୁ କହିଲି, 
“ ଆପଣ ବରଁମାନ ଘୁଞ୍ଚି ଯାଆନ୍ତୁ, ପାଇଖାନା କାମ ସାରି ପରେ 
ଆପଣଙ୍କର ଯାହା ଶୁଣିବି ।”! ସେ କୌଣସିମତେ ଦ୍ଵାର ଛାଡିଲେ 
ନାହିଁ; କନ୍ଦାକଟା, ଗୋଳମାଳ ଆରମ୍ଭ କଲେ ; ତାଙ୍କ ସଦ୍ଗତି 
ପାଇଁ ମୋତେ ପ୍ରତିଜ୍ଞା କରାଇଲେ: ଏଠାରେ ସେ କାହାର 
କୌଣସି କ୍ଷତି କରିବେ ନାହିଁ; ଯଥାସାଧ୍ଧ ଉପକାର କରିବେ 
ବୋଲି ସ୍ବୀକାର କଲେ । ତାଙ୍କୁ ଆଉ କିଛି ଦିନ ଅପେକ୍ଷା 
କରିବାକୁ ହେବ ବୋଲି କହିଲି । ତଂପରେ ତାଙ୍କୁ ଘୁଞ୍ଚାଇ 
କାମ ସାରି ଆସୁ ଆସୁ ଏତେ ବିଳମ୍ବ ହେଲା ।” 


କେତେକାଳ ପୂର୍ବେ ଜଣେ ସନ୍ନ୍ୟାସୀ ହରକାନ୍ତଙ୍କୁ ଏକ 
ଶାଳଗ୍ରାମ ପ୍ରଦାନ କରି ସେବାପୂଜା କରିବାକୁ କହିଲେ। 
ହରକାନ୍ତ କହିଲେ ଯେ ସେ ସେସବୁ ବିଶ୍ଵାସ କରନ୍ତି ନାହିଁ ଓ 
ସେବାପୂଜା କରିପାରିବେ ନାହିଁ । ସନ୍ନ୍ୟାସୀ କହିଲେ, “ ଏହି 
ଚକ୍ରଟିକୁ ଖାଲି ଘରେ ରଖିଦିଅନ୍ତୁ। ଏ ତାଙ୍କର ସେବାପୂଜାର 
ବ୍ୟବସ୍ଥା ନିଜେ ନିଜେ କରିନେବେ। ” ହରକାନ୍ତ ଶାଳଗ୍ରାମଟିକୁ 
ଘରେ କେଉଁଠି ରଖିଦେଲେ, ଆଉ ସେ ଖବର କିଛି ଚୁଝନ୍ତି 
ନାହିଁ । ଦିନେ ଶାଳଗ୍ରାମ ସ୍ଵପ୍ନରେ ତାଙ୍କୁ କହିଲେ ଯେ ସେ 


ଶ୍ରୀ ବିଜୟକୃଷ୍ଣ ଚରିତ 


ଆବର୍ଜନା ଭିତରେ ପଡ଼ିଛନ୍ତି । ପରଦିନ ହରକାନ୍ତ ଆବର୍ଜନା 
ମଧ୍ଯରୁ ଶାଳଗ୍ରାମଙ୍କୁ ବାହାର କରି ଗୋଟିଏ ଚୌକି ଉପରେ 
ରଖିଦେଲେ ଏବଂ ପ୍ରତ୍ୟହ ସ୍ଵାନ ପରେ ଶାଳଟ୍ରାମଙ୍କୁ ସ୍ନାନ 
କରାଇ ଫୁୂଲତୁଳସୀ ଚଢ଼ାଇ ଦିଅନ୍ତି । ଶାଳଗ୍ରାମ ତାଙ୍କୁ 
ନାନାପ୍ରକାର କୃପା କରିବାରୁ ତାଙ୍କର ବିଶ୍ଵାସ ଓ ଭକ୍ତି ବଢ଼ିବାକୁ 
ଲାଗିଲା । ଦିନେ ଗୋସ୍ଵାମୀପ୍ରଭୁ ଏଠାରୁ ଅଯୋଧ୍ଯା ଗମନ 
କରି ସମସ୍ତ ଠାକୁର ଦର୍ଶନ କରି ଫେରିଆସି ହରକାନ୍ତ ବାବୁଙ୍କ 
ଶାଳଗ୍ରାମ ଦର୍ଶନ କରିବାକୁ ଗଲେ । ଅଳ୍ପ ସମୟ ଶାଳଟଗ୍ରାମଙ୍କ 
ପ୍ରତି ଦୃଷ୍ଟି ଦେଇ ସେ ବାଳକଙ୍କ ପରି କାନ୍ଦିବାକୁ ଲାଗିଲେ; 
ଚକ୍ଷୁରୁ ଝର ଝର ହୋଇ ଅଶ୍ରୁଝରିବାକୁ ଲାଗିଲା । ସେ ବ୍ୟସ୍ତ 
ହୋଇ ଏଣିକି ତେଣିକି ଚାହି, ପରେ ନିଜ ଆଲଖାଲା ପକେଟରୁ 
କିଛି ପେଡ଼ା ବରଫି ବାହାର କରି ଶାଳଗ୍ରାମଙ୍କ ପାଖରେ 
ରଖିଦେଲେ । ତତ୍‌ପରେ ସେ ହରକାନ୍ତଙ୍କୁ କହିଲେ, “ ମୁଁ 
ଠାକୁରଘରକୁ ଆସୁ ଆସୁ ଠାକୁର ପ୍ରକାଶିତ ହୋଇ ମୋ 
ପାଖରେ ଦୁଇ ହସ୍ତ ପ୍ରସାର କରି କହିଲେ, “ ଶୀଘ୍ର ମୋତେ 
କିଛି ଖାଇବାକୁ ଦିଅ । ମୁଁ ଅନେକ ଦିନ ହେଲା ଉପବାସୀ 
ଅଛି, ଏମାନେ ମୋତେ ଖାଇବାକୁ ଦିଅନ୍ତି ନାହିଁ.” ମୁଁ କିଛି 
ମିଷ୍ଟାନ୍ନ ସଂଗ୍ରହ କରି ରଖିଥୁଲିଁ ପକେଟରେ ଯାହା ଥୁଲା 
ତାହାମାତ୍ର ନାରାୟଣଙ୍କୁ ଦେଲି । ସମସ୍ତ ମନ୍ଦିର ଦେବାଳୟ 
ଦେଖିଆସିଲି; କିନ୍ତୁ ଏପରି ଆଉ କେଉଁଠି ଦେଖିଲି ନାହିଁ। 
ଏଠାରେ ବାମନଦେବ ସର୍ବଦା ଜୀବନ୍ତଭାବରେ ପ୍ରକାଶିତ 
ଅଛନ୍ତି । ନିୟମାନୁସାରେ ଠାକୁରଙ୍କ ପୂଜା କରିବାକୁ ହେବ। 
ଡାକ୍ତରଖାନାକୁ ଯିବା ପୁର୍ବରୁ ଗୋଡ଼ହାତ ଧୋଇ ଲୁଗା ବଦଳି 
ନାରାୟଣଙ୍କୁ ସ୍ବାନ କରାଇ ଚନ୍ଦନ ତୁଳସୀ ଦେବେ; ଆଉ 
କିଛି ମିଷ୍ଟାନ୍ନ ଓ ଜଳ ତୁଳସୀ ନିବେଦନ କରିଦେଲେ ହେବ” | 


ଗୋସ୍ବାମୀପ୍ରଭୁ ଦିନେ ଅଯୋଧ୍ୟା ଯାଇ ଅପୂର୍ବ 
ରାଜବେଶରେ ସୀତାରାମଙ୍କ ଦର୍ଶନ ପାଇଥୁଲେ । ତପ୍ପରେ 
ସରଯୁସ୍ମାନ କରି ହନୁମାନ- ଗୋରୀ, ରଙ୍ଗମହଲ, ରାମସୀତାଙ୍କ 
ମନ୍ଦିରାଦି ଦର୍ଶନ କଲେ । ମାଧୁ ଦାସଙ୍କ ଆଶ୍ରମକୁ ଯାଇ ତାଙ୍କ 
ଶିଷ୍ୟ ନାରାୟଣ ଦାସଙ୍କ ସହିତ ସାକ୍ଷାତ୍‌ କଲେ । ତପ୍ପରେ 
ମଣିବାବା ଓ ପତିତଦାସଙ୍କୁ ଦର୍ଶନ କଲେ । 


ହରକାନ୍ତଙ୍କ ବାସଭବନରେ ଯେଉମାନେ ମତ୍ସ୍ୟାଶୀ, 
ସେମାନେ ଆଗେ ଭୋଜନ କରନ୍ତି । ହରକାନ୍ତ ଗୋସ୍ଵାମୀପ୍ରଭୁଙ୍କ 


ଭ୍ରମଣ 


ସଙ୍ଗରେ ଭୋଜନ କରନ୍ତି । ଗୋସ୍ଵାମୀପ୍ରଭୁ ଜାଣିପାରିଲେ ଯେ 
ହରକାନ୍ତ ମତ୍ଥ୍ୟାହାର କରନ୍ତି । ତେଣୁ ସେ ପାଚକକୁ ଡାକି 
ହରକାନ୍ତଙ୍କୁ ମତ୍ସ୍ୟ ଦେବାକୁ କହିଲେ । ହରକାନ୍ତ ଯେତେ 
ଆପଭି କଲେ ସୁଦ୍ଧା ସେ କିଛି ଶୁଣିଲେ ନାହିଁ; ବରଂ କହିଲେ, 
“ଆପଣ ମାଛ ଖାଆନୁ, ମୋର କିଛି ଅସୁବିଧା ହେବ ନାହିଁ। ” 
କି ଉଦାର ଭାବ ! ଭୋଜନବେଳେ ହରକାନ୍ତଙ୍କ ମୁଖରେ 
ହାପୁଡିବା ଶବ୍ଦ ହୁଏ ଗୋସ୍ଵାମୀପ୍ରଭୁ କହିଲେ,” ଆହାର 
ସମୟରେ ଶବ୍ଦ ନହେବା ଭଲ । ଏହା ଏକ ସଦାରଗର | 


ଶାସ୍ତ୍ରରେ ଅଛି :- 


ପ୍ରାଗ୍ତରେ ମୈଥୁନେ ହୋମେ ସ୍ଵାଧ୍ଯାୟେ ମନ୍ତ୍ର ଦକ୍ଷିଣେ 
ସ୍ନାନ ଭୋଜନ ଜପ୍ୟେଷୁ ମୌନଂ କୁର୍ଯ୍ୟାଦଶେଷତଃ । 


ମଳମୂତ୍ର ତ୍ୟାଗ, ମୈଥୁନ, ହୋମ, ଶାସ୍ତ୍ରାଧ୍ଧୟନ, 
ମନ୍ତ୍ରସାଧନଃ ସ୍ବାନନ ଭୋଜନ ଓ ଜପ କାଳରେ ମୌନ 
ଅବଲମ୍ବନ କରିବା ଉଚିତ । ଏହିସବୁ ସମୟରେ ମୁଖରୁ 
କୌଣସି ପ୍ରକାର ଶବ୍ଦ ବାହାରିବା ଉଚିତ ନୁହେଁ । ଭୋଜନ 
ସମୟରେ ନାନା ପ୍ରକାର ଆଳାପ କରିବାଟା ସଭ୍ୟତାର ଏକ 
ଅଙ୍ଗରୂପେ ଗ୍ଦହୀତ ହୋଇଯାଇଛି । ଏହା ଶାସ୍ତ୍ରବିରୁଦ୍ଧ । ସ୍ନାନ 
ଓ ଭୋଜନ ସମୟରେ ଭଗବନ୍ନାମ ଓ ସ୍ରୋତ୍ରାଦିଗାନରେ 
ମୌନ ରହିଲେ ଅଶେଷ ଉପକାର ଲାଭ ହୁଏ ।” 


ଅଯୋଧ୍ୟାରେ ପରମହଂସଜୀ ଗୋସ୍ଵାମୀପ୍ରଭୁଙ୍କୁ ଆଦେଶ 
ଦେଲେ, “ତୁମକୁ ତୈଳଧାରାବତ୍‌ ଏକବର୍ଷ କାଳ ଶ୍ରୀ 
ବୃନ୍ଦାବନରେ ବାସ କରିବାକୁ ହେବ । ପ୍ରତିଦିନ ଅନ୍ତତଃ 
ଗୋଟିଏ ଲୀଳାତତ୍ତ୍ଵ ଦର୍ଶନ ନକରି ଆସନ ତ୍ୟାଗ କରିବ 
ନାହିଁ।” ତେଣୁ ଗୋସ୍ଵାମୀପ୍ରଭୁ ବୃନ୍ଦାବନଯାତ୍ରାର ସଂକଳ୍ପ 


୨୩୫ 


କଲେ। ଶ୍ରୀରାମଚନ୍ଦ୍ରଙ୍କ ଲୀଳାଭୂମି ଅଯୋଧ୍ୟାରେ ନାନା 
ରମଣୀୟ ସ୍ଫାନ ଦର୍ଶନ କରି ପରମହଂସଜୀଙ୍କ ଆଦେଶରେ 
ଗୋସ୍ଵାମୀପ୍ରଭୁ ନିଜ ପରିଜନବର୍ଗଙ୍କ ସହିତ ବୈଷ୍ଣବମାନଙ୍କ 
ପ୍ରାଣଧନ, ଶ୍ରୀକୃଷ୍ଣଙ୍କର ପ୍ରେମଲୀଳାଭୂମି ପରମ ରମଣୀୟ ଶ୍ରୀ 
ବୃନ୍ଦାବନ ଅଭିମୁଖରେ ଯାତ୍ରା କଲେ । ୧ ୨୯ ୬ ସନ ପୌଷ 
ମାସ। ପଥରେ କାନପୂରଠାରେ ଶ୍ରୀଯୁକ୍ତ ମନ୍ ଥନାଥ 
ମୁଖୋପାଧ୍ଯାୟଙ୍କ ବସାରେ କିଛିଦିନ ଅବସ୍ଥାନ କଲେ । ଦିନେ 
ସକାଳେ ସମସ୍ତେ ଗୋସ୍ଵାମୀପ୍ରଭୁଙ୍କ ପାଖରେ ବସି ଚା ପାନ 
କରୁଛନ୍ତି, ହଠାତ୍‌ ଗୋଟାଏ ଭୀଷଣ ଦୃଶ୍ୟ ସେମାନଙ୍କ ଦୃଷ୍ଟି 
ଗୋଚର ହେଲା । ସମସ୍ତେ ଦେଖୁଛନ୍ତି, ସାପ ବେଙ୍ଗ ଗିଳିଲା 
ପରି ଗୋଟାଏ ପିଶାଚ ହରକାନ୍ତଙ୍କ ପାଦଠାରୁ କଟି ପର୍ଯ୍ୟନ୍ତ 
ଗିଳିଦେଇ ଆହୁରି ଗ୍ରାସ କରିବାକୁ ଚେଷ୍ଟା କରୁଛି । ସମସ୍ତେ 
ବ୍ୟାକୁଳ ହୋଇଉଠିଲେ | ହରିମୋହନ ସ୍ଵାମୀ ଗୋସ୍ଵାମୀପ୍ରଭୁଙ୍କ 
ଚରଣାଲିଙ୍ଗନପୂର୍ବକ ବ୍ୟାକୁଳ ଭାବରେ କହିଲେ, “ ରକ୍ଷା 
କରନ୍ତୁ । ହରକାନ୍ତକୁ ପିଶାଚ ଗ୍ରାସ କରୁଛି ।” ଗୋସ୍ଵାମୀପ୍ରଭୁ 
ସ୍ଥ୍ରିର ରହି ଭଷତ୍‌ ହାସ୍ଯପୂର୍ବକ କହିଲେ, “ ଆଚ୍ଛା, ମୋର 
ଦଣ୍ଡଖଣ୍ଡକ ଆଣ ତ ! ” ଜନୈକ ଶିଷ୍ୟ ଦଣ୍ଡ ଆଣି ଦେବାରୁ 
ଗୋସ୍ଵାମୀପ୍ରଭୁ ସେହି ଦଣ୍ଡ ଦ୍ଵାରା ଭୂମିରେ ଟିକିଏ ଆଘାତ 
କରି କହିଲେ, “ଯାଃ, ନିଶ୍ଚିନ୍ତ ।” ପରେ ହରକାନ୍ତଙ୍କଠାରୁ 
ପତ୍ର ଆସିଲା ଯେ ଠିକ୍‌ ସେହି ମୁହୂର୍ତରେ ଦେବେନ୍ଦ୍ର ଭିତରେ 
କଣ ଗୋଟାଏ ଅସହ୍ୟ ଯନ୍ତ୍ରଣା ହେଲା; ସେ କୁଆଡ଼େ ଦୌଡ଼ି 
ପଳାଇଲା, ଆଉ ହରକାନ୍ତଙ୍କ ପାଖ ମାଡିନାହିଁ । ଗୋସ୍ଵାମୀପ୍ରଭୁ 
ସେହି ଆଘାତରେ ଦେବେନ୍ଦ୍ରର ସମସ୍ତ ଶକ୍ତି ନଷ୍ଟ କରିଦେଲେ। 
ତାହା ନ ହୋଇଥୁଲେ ସେ ବଶୀକରଣ ବି ଦ୍ୟାଦ୍ବାରା 
ହରକାନ୍ତଙ୍କର ସର୍ବନାଶ କରିଥାନ୍ତା । ୦୦୩୦ 


ପଞ୍ଚବିଂଶ ପରିଚ୍ଛେଦ 


ଣୀ ବୁନ୍ଦାବିନ ବାସ 


ସୌନ୍ଦର୍ଯ୍ୟାମ୍ୂତସିନ୍ଧୁ ଭଭଙ୍ଗଲଳନା- 
ଚିତ୍ତାଦ୍ରି ସଂପ୍ଲାବକଃ 
କର୍ଣ୍ରାନନ୍ଦି ସନର୍ମ୍ମଣରମ୍ୟବଚନଃ 
କୋଟୀନ୍ଦୁ ଶୀତାଙ୍ଗକଃ । 
ସୌରଭ୍ୟାମୂତ ସଂପ୍ଲବାବୃତଜଗତ୍‌- 
ପୀୟୂଷ ରମ୍ୟାଧରଃ 
ଶ୍ରୀ ଗୋପେନ୍ଦ୍ରସୁତଃ ସ କର୍ଷିତି ବାଳାତ୍‌ 
ପଞ୍ଚେନ୍ଦ୍ରିୟାଣ୍ୟାଳି ମେ ॥ 


ହେ ସଖି, ସୌନ୍ଦର୍ଯ୍ୟାମୃତସାଗରର ତରଙ୍ଗଦ୍ଵାରା ଯେ 
ଲଚ୍ଚନାମାନଙ୍କର ଚିତ୍ତପର୍ବତକୁ ପ୍ଳାବନ କରନ୍ତି, ଯାହାଙ୍କର 
ସନର୍ମ୍ମ ରମ୍ୟ ବଚନ କର୍ଣ୍ପର ଆନନ୍ଦଦାୟକ, ଯହାଙ୍କର ଅଙ୍ଗ 
କୋଟିଚନ୍ଦ୍ରଠାରୁ ସୂଶୀତଳ, ଯେ ନିଜର ସୌରଭ୍ୟାମୃତ 
ବନ୍ୟାରେ ନିଖିଳ ଜଗତ ସଂପ୍ନମାବିତ କରନ୍ତି, ଏବଂ ଯାହାଙ୍କର 
ଅଧର ଅମ୍ପତଠାରୁ ମଧୁର ସେହି ଗୋପେନ୍ଦ୍ରନନ୍ଦନ ବଳପୂର୍ବକ 
ମୋର ପଞ୍ଚେନ୍ଦ୍ରିୟ ଆକର୍ଷଣ କରୁଛନ୍ତି । 


ଯେଉ ବୃନ୍ଦାବନ ଶ୍ରୀରାଧାକୃଷ୍ଣଙ୍କର ବିଳାସ- 
ସୌଭାଗ୍ୟଶାଳୀ ହୋଇ ଅତ୍ୟନ୍ତ ଚମଲ୍କାରକାରୀ, ଯେଉଁ ଧାମ 
ଶ୍ରୀକୃଷ୍ଣଙ୍କର ରସୋକ୍ୁର୍ଷର ପରାକାଷ୍ଠା ପ୍ରତିପାଦକ, ଅପ୍ରାକୃତ 
ଓ ଆସ୍ଵାଦନୀୟ ମୁଖ୍ୟ ଉଜ୍ଜଳ ରସର ଅଶେଷ ସୌଭାଗ୍ୟରେ 
ଗୌରବାନ୍ନିତ, ଯେଉଁ ଧାମରେ କୋକିଳକୁଳ ଉଦାତ୍ତ ପଞ୍ଚମ 
ସ୍ଵରରେ ଆଳାପ କରନ୍ତି, ବଂଶୀର ସୁମୋହନ ତାନରେ ସୁମଧୁର 
ସଙ୍ଗୀତ ଶ୍ରୁତିଗୋଚର ହୁଏ, ପ୍ରତି ବୃକ୍ଷଶାଖାରେ ମୟୂରଗଣ 
ତାଣ୍ଡବ ନୃତ୍ୟ ସହକାରେ ଅସ୍ତୂଟ ମଧୁର ଧ୍ଵନି କରନ୍ତି, ଦିବ୍ୟ 
ଲତା ଓ ବୃକ୍ଷସମୂହ ପୁଷ୍ପଫଳଭାରରେ ଉଲ୍ଲସିତ ଓ ଅବନତ, 
ମଞ୍ଜୁଳ ନିକୁଞ୍ଜସମୂହ ଶୋଭମାନ, ଯେଉଁ ଧାମ ନାନା ଜାତୀୟ 
ବିହଙ୍ଗକୂଳଦ୍ଵାରା ଚିତ୍ରିତ ଓ ବିବିଧ ପଶୁଗଣଙ୍କ ଦ୍ଵାରା ବିଚିତ୍ରିତ, 
ବିବିଧ ସରୋବର, ନଦୀ ଓ ପର୍ବତଦ୍ବାରା ଶୋଭମାନ, ଯେଉଁ 
ଧାମରେ ବ୍ରହ୍ମାନନ୍ଦପ୍ରାପ୍ତ ଉପନିଷଦଗଣ କଠୋର ତପସ୍ୟାରେ 


ଭଶ୍ଵରାରାଧନାପୂର୍ବକ ଧେନୁରୂପେ ଅବସ୍ଫାନ କରି ଦିବ୍ୟରସପ୍ରଦ 
ତୃଣଭକ୍ଷଣରେ ସର୍ବଦା ଶ୍ରୀରାଧାକୃଷ୍ଣଙ୍କର ଚରଣାରବିନ୍ଦମକରନ୍ଦ 
ଆସ୍ଵାଦନ କରି ଆନନ୍ଦରେ ବିଚରଣ କରୁଥାନ୍ତି, ଯେଉଁ ଧାମ 
ଦିବ୍ୟଚିନ୍ତାମଣିମୟ, ଯେଉଁ ଧାମର ବୃକ୍ଷରାଜି ସୁରତରୁ ଓ 
ଧେନୁଗଣ କାମଧେନୁ ଅଟନ୍ତି, ଯେଉଁ ଧାମରେ ସୌନ୍ଦର୍ଯ୍ୟଲକ୍ଷ୍ମୀ 
ନିଜର ଅନନ୍ତ ବୈଭବ ପ୍ରକାଶ କରି ସର୍ବଦା ବିଦ୍ଯମାନା, 
ସେହି ଧାମରେ ଗୋସ୍ଵାମୀପ୍ରଭୁ ପ୍ରବେଶ କରି କି ଅପୂର୍ବ 
ଭାବସମୁଦ୍ରରେ ନିମଗ୍ନ ହେଲେ ତାହା କିଏ ବର୍ଣ୍ଣନା କରିବ ! 


ଶ୍ରୀବୃନ୍ଦାବନରେ ପହଞ୍ଚୁ ଗୋସ୍ଵାମୀପ୍ରଭୁ ଗୋପୀନାଥ 
ବାଗ୍‌ରେ ଦାଉଜୀଙ୍କ ମନ୍ଦିରସଂଲଗ୍ନ କୁଞ୍ଜାରେ ବାସ କଲେ । 
ଯୋଗଜୀବନ ଆଲାହାବାଦ ବଣିକସଂଘ ଅଫିସରେ ଗବକିରି 
ପାଇବାରୁ ଯୋଗମାୟା ଦେବୀ ତାଙ୍କ ସଙ୍ଗରେ ଆଲାହାବାଦ 
ଗଲେ ଏବଂ ସେଠାରୁ ମହେନ୍ଦ୍ରନାଥ ମିତ୍ରଙ୍କ ସହିତ ଢାକା 
ଗମନକଲେ। ଗୋସ୍ବାମୀପ୍ରଭୂ କତିପୟ ଶିଷ୍ୟଙ୍କ ସହିତ 
ବୃନ୍ଦାବନରେ ବାସ କରିବାକୁ ଲାଗିଲେ । ବାହାରୁ ଶିଷ୍ୟମାନେ 
ଯେତେ ଟଙ୍କା ପ୍ରେରଣ କରନ୍ତି ସମସ୍ତ ଦାଉଜୀଙ୍କ ପୁଜାରୀ 
ଦାମୋଦରଙ୍କୁ ପ୍ରଦତ୍ତ ହେଉଥୁଲା; ଉଦ୍ଦେଶ୍ଯ-ସେ ଏହି 
କେତୋଟି ଶିଷ୍ୟଙ୍କୁ ଉତ୍ତମ ପ୍ରସାଦ ଯୋଗାଇବେ। କିନ୍ତୁ ପୂଜାରୀ 
ବ୍ୟୟସଙ୍କୋଚ କରି ଏପରି ପ୍ରସାଦ ଯୋଗାନ୍ତି ଯେ କେହି 
ତୃପ୍ତି ଲାଭ କରିବା ଦୂରେ ଥାଉ, ଉଦର ପୂରଣ କରିପାରନ୍ତି 
ନାହି । 


ଏହି ସମୟରେ ଗୋସ୍ଵାମୀପ୍ରଭୂଙ୍କ ଶିଷ୍ୟ ଡାକ୍ତର 
ମନମୋହନ ଦାସ ମଥୁରା ଡାକ୍ତରଖାନାର କାର୍ଯ୍ୟଭାର 
ଗ୍ରହଣକରି ସେଠାରେ ଅବସ୍ଥାନ କରୁଥିଲେ । ସେ ଗୋସ୍ଵାମୀପ୍ରଭୁ 
ପ୍ରଭୃତି ପାଞ୍ଚ ଛ' ଜଣଙ୍କ ସେବା ନିମିତ୍ତ ତ୍ରିପୁରା କୁଞ୍ଜର କାମଦାର 
ମହାଶୟଙ୍କ ନିକଟକୁ ଖଣ୍ଡିଏ ଅନୁରୋଧ ପତ୍ର ଶ୍ରୀଧରଙ୍କ ହସ୍ତରେ 
ଦେଇଥିଲେ। ଶ୍ରୀଧର ତାହା ଗୋସ୍ଵାମୀପ୍ରଭୁଙ୍କୁ ଦେବାରୁ ସେ 
କହିଲେ, “ଶ୍ରୀ ବୃନ୍ଦାବନରେ ରହି ଅନୁରୋଧ, ଉପରୋଧ 


ଶ୍ରୀ ବୃନ୍ଦାବନ ବାସ 


ଦ୍ଵାରା ଆହାରର ବ୍ଯବସ୍ଫା କରିବାର ପ୍ରୟୋଜନ କଂଣ ? 
ଯେତେବେଳେ ନ ଜୁଟିବ ମାଧୁକରି କଲେ ହେବ। ଶ୍ରୀଧର, 
ତୁମେ ଏହି ପତ୍ରଖଣ୍ଡି ଧୁନିର ଅଗ୍ନିରେ ପକାଇ ଦିଅ ।” ଶ୍ରୀଧର 
ତାହାହିଁ କଲେ। 


ଦିନେ ତ୍ରିପୁରା କୁଞ୍ଜରୁ ଗୋଟାଏ ପରାତରେ ବହୁତ 
ଲଡ଼ୁ ଓ ଅନ୍ୟାନ୍ୟ ମିଷ୍ଟାନ୍ନ ଗୋସ୍ଵାମୀପ୍ରଭୁ ପ୍ରଭୃତିଙ୍କର ସେବା 
ପାଇଁ ଆସିଥିଲା । ଦାମୋଦର ପୂଜାରୀ ସମସ୍ତ ଘରକୁ ନେଇଯାଇ 
ପରେ ଗୋସ୍ବକାମୀପ୍ରଭୁଙ୍କୁ ଓ ଆଉ ଗରିଜଣଙ୍କୁ ଗୋଟାଏ ଲେଖାଏଁ 
ଲଡ଼ୁ ଦେଇ କହିଲେ, “ ଏହି ଛଅଟି ଲଢ଼ୁ ଆସିଥିଲା |” ପରେ 
ଜନୈକ ଶିଷ୍ୟ ଗୋସ୍ଵାମୀପ୍ରଭୂଙ୍କୁ କହିଲେ, “ ଯେତେ 
ମନିଅର୍ଡର ଆସେ ଆପଣ କେବଳ ଦସ୍ତଖତ କରିଦିଅନ୍ତି, ସମସ୍ତ 
ଟଙ୍କା ପୂଜାରୀ ନିଅନ୍ତି । କିନ୍ତୁ ଯାହା ତାହା ଖାଇବାକୁ ଦେଇ 
ଆପଣଙ୍କୁ କଷ୍ଟ ଦେଉଛନ୍ତି । କାଲି ଗୋଟାଏ ବଡ଼ ପରାତରେ 
କେତେ ଲଡୁ ଓ ଅନ୍ୟାନ୍ୟ ମିଷ୍ଟାନ୍ନ ଆସିଥିଲା, ସବୁ ଘରକୁ 
ପଠାଇଦେଇ ଛଅଟି ମାତ୍ର ଲଡ଼ୁ ଦେଲେ । ଏ କି ବ୍ୟବହାର ? ” 
ଗୋସ୍ଵାମୀପ୍ରଭୁ ପ୍ରଫୁଲ୍ଲ ମୁଖରେ କହିଲେ, `“ ଆହା, ଆହା ! 
ବେଶ୍‌ ହୋଇଛି । ଛୋଟ ଛୋଟ ପିଲାପିଲି ଓ ପରିବାର ପ୍ରଭୃତି 
ଅଛନ୍ତି, ସେମାନେ ଖାଇବେ । ଭଲ ହୋଇଛି ।” କିଛି ସମୟ 
ପରେ ପୁଣି କହିଲେ, “ ମୋର ଗୁରୁଙ୍କର ଆଦେଶ, ବର୍ଷେ 
କାଳ ଏହି ଆସନରେ ମୋତେ ବାସ କରିବାକୁ ହେବ; 
ସେଥୁରେ ଯେତେ କଷ୍ଟ ହେବାର ହେଉ । ମୁ ଜାଣେ 
ଆପଣମାନଙ୍କର କଷ୍ଟ ହେଉଛି । ନିଜେ ନିଜେ କିଛି ଖର୍ଚ୍ଚ କରି 
ବଜାରରୁ କିଣି ଆଣି ଖାଆନ୍ତୁ । ଶୁଖୂଲା ମୁଖୂଲା ଖାଇବା 
ଭଲ, ସେଥୁରେ ଇନ୍ଦ୍ରିୟ ସଂଯମ ହୁଏ । ” ଗରିବଙ୍କ ପ୍ରତି କି 
ଅନୁକମ୍ପା ! 


ଏଠାରେ ଗୋସ୍ଵାମୀପ୍ରଭୁଙ୍କର ଖାଦ୍ୟପେୟର ଦୁରବସ୍ଥା 
କହିଲେ ନ ସରେ । ଯେତେ ଟଙ୍କା ଆସେ ସବୁ ଦାମୋଦର 
ନିଅନ୍ତି । ଅର୍ଥାଭାବ ବଶତଃ ନିମ୍ନଶ୍ରେଣୀର ଗ ଶସ୍ତାରେ ଖୁଚୁରା 
କିଣା ହୋଇ ଆସେ । ବ୍ଯବହୃତ ଗା ଶୁଖାଇ ରଖୁ ଅଭାବ 
ସମୟରେ ଚଳାଇଦେବାକୁ ଗୋସ୍ଵାମୀପ୍ରଭୁ କହିଥାନ୍ତି । ଗ”ଂର 
ଏପରି ଅବସ୍ଥା ଯଦି ବାହାରେ ଥବା ଶିଷ୍ୟମାନେ ଜାଣନ୍ତେ, 
କେତେ ଆଗ୍ରହରେ ସେମାନେ ଉକ୍କୃଷ୍ଟ ର ପଠାଇଦିଅନ୍ତେ। 
କିନ୍ତୁ ତାଙ୍କର ଅନିଚ୍ଛା ହେତୁରୁ କେହି ବାହାରକୁ ଏ କଥା 


୨୩୭ 


ଜଣାନ୍ତି ନାହିଁ । ଦାମୋଦର ପ୍ରଥମେ ଦୁଇ ତିନି ମାସ ଦାଉଜୀଙ୍କ 
ଭଲ ଭୋଗ ଦେଉଥଲେ । କିନ୍ତୁ ସେ ଯେମିତି ଠଉରାଇଲେ 
ଯେ ଗୋସ୍ଵାମୀପ୍ରଭୁଙ୍କର ବହୁ ଧନାଢ୍ୟ ଶିଷ୍ୟ ଅଛନ୍ତି, ସେ 
ଅଧ୍ଵକ ଟଙ୍କା ପାଇବାର ଫିକର କରି ଅତି କଦର୍ଯ୍ୟ ଭୋଗ 
ଯୋଗାନ୍ତି । ଅତି ଶସ୍ତା, ଗନ୍ଧ ମୋଟା ଅଟାର ରୁଟି, ଅନ୍ନ ଓ 
ପାଣିକଖାରୁ ସିଝା ମଧ୍ୟାହ୍ନରେ ରାତିରେ ମଧ୍ଯୀହ୍ନରୁ ବଳିଥ୍ବବା 
ଶୁଖିଲା ରୁଟି ଓ ଦୁର୍ଗନ୍ଧ ପାଣିକଖାରୁ ସିଝା । ଖାଦ୍ୟ ଟିକିଏ 
ବଦଳାଇବାକୁ ଅନୁରୋଧ କଲେ ପାଣିକଖାରୁ ସିଝା ପରିବର୍ଭେ 
ପାଣିକଖାରୁ ଗେପା ସିଝା । ଟଙ୍କା ଦାମୋଦରଙ୍କୁ ନଦେଇ 
ନିଜେ ନିଜେ ଖାଦ୍ୟର ବନ୍ଦୋବସ୍ତ କରିବାର ଭୟ ଦେଖାଇଲେ 
ଦାମୋଦର ଖୁବ୍‌ ଉତ୍ସାହରେ ବଜାରକୁ ଯାଇ ଶୁଖିଲା ପୋକା 
ବାଇଗଣ ଓ ବାରମିଶା ଶାଗ ଆଣି ସିଝାଇଦେଇ ଦଶ ପନ୍ଦର 
ଦିନ ପର୍ଯ୍ୟନ୍ତ କହିହେଉଥୁବେ, “ କେମିତି ଖୁଆଇଲି ! ” 
“ଅବସ୍ତା ନିତାନ୍ତ ଅସହ୍ୟ ହେଲାଣି” ବୋଲି ଗୋସ୍ଵାମୀପ୍ରଭୁଙ୍କୁ 
କହିବାରୁ ସେ କହିଲେ, “ ଦାଉଜୀ ଜାଗ୍ରତ ଦେବତା | ସେ 
ସବୁ ଦେଖୁଛନ୍ତି । ସମୟ ଦେଖି ସେ ଦାମୋଦରଙ୍କୁ ଶାସନ 
କରିବେ । ତୁମେ ସବୁ ଦାମୋଦରଙ୍କୁ କିଛି ହେଲେ କହିବ 
ନାହି ।” 


ଗୋସ୍ଵାମୀପ୍ରଭୁ ଶ୍ରୀବୃନ୍ଦାବନରେ ପହୁଞ୍ଚିଲାମାତ୍ରକେ 
ଅନେକ ଅବସ୍ତାପନ୍ନ ଭକ୍ତ ତାଙ୍କୁ ଖୁବ୍‌ ଭଲ ଗୃହରେ ରଖ୍ଵ୍‌ 
ସେବା କରିବା ପାଇଁ ପ୍ରବଳ ଆଗ୍ରହ ପ୍ରକାଶ କଲେ ସୁଦ୍ଧା 
ଦାମୋଦର ଗରିବ ବୋଲି ତାଙ୍କ ପ୍ରାର୍ଥନା ଓ ଜୁଲମ୍‌ରେ 
ଗୋସ୍ଵାମୀପ୍ରଭୁ ତାଙ୍କରି କୁଞ୍ଜରେ ଆସି ରହିଲେ । ଫଳରେ 
ଏତେ ଦୁର୍ଦ୍ଦଶା । 


ଅଳ୍ପଦିନ ପରେ ଦିନେ ସକାଳେ ଦାମୋଦର ଥରି ଥରି 
ଆସି ଗୋସ୍ଵାମୀପ୍ରଭୁଙ୍କୁ ପ୍ରଣାମ କରି କାନ୍ଦି କାନ୍ଦି କହିଲେ, 
“ଗଲା ରାତ୍ରି ଶେଷ ଆଡକୁ ମୁଁ ଶୋଇଛି, ସ୍ବପ୍ନରେ ଦାଉଜୀ 
ହଠାତ୍‌ ମୋତେ ମାଡିବସି ଦୁଇ ହାତରେ ମୋର ଦୁଇ ଗାଲରେ 
ଭୀଷଣ ଚାପଡା ମାରିବାକୁ ଲାଗିଲେ । ଦେହ ତମାମ୍‌ ବିଧା ଓ 
ଘୁଷି ମାରି ମାରି କହିଲେ, “ ପାଷଣ୍ଠ) ତୋର ଏତେ ସାହସ ! 
ଭଲ କରି ଭୋଗ ଦେଉନାହୁଁ ! ଗୋସାଇଁ ଖାଇପାରୁନାହାନ୍ତି; 
ତାଙ୍କୁ ଖାଇବାରେ କ୍ଲେଶ ଦେଉଛୁ ! ଆଜି ତୋତେ ମାରି ମାରି 
ମାରିପକାଇବି।” ସେହି ମାଡର ଯନ୍ତ୍ରଣାରେ ମୁଁ ଚିକ୍ରାର 


୨୩୮ 


କରିଉଠିଲି। ଏହି ଦେଖ ବାବା, ମୋ ଗାଲ କେମିତି ଫୁଲିଛି । 
ଆଉ ଏହିସବୁ ଜାଗାରେ ବର୍ଭମାନ ମଧ୍ଯ ପୀଡ଼ା ହେଉଛି। ” 
ଗୋସ୍ଵାମୀପ୍ରଭୁ ଦାମୋଦରଙ୍କୁ କହିଲେ, “ ଦାଉଜୀ ମହାରାଜ 
ତୁମକୁ ଶାସନ କରିଛନ୍ତି, ତୁମେ ଭାଗ୍ୟବାନ । ଭକ୍ତି କରି 
ତାଙ୍କର ସେବା କର । ତୁମର କୌଣସି ଅଭାବ ରହିବ ନାହିଁ।” 


ଏହି ସମୟରେ ଗୌରକିଶୋର ଦାସ ନାମକ ଜଣେ 
ଶାସ୍ତ୍ରଜ୍ଞ ବୈଷ୍ଣବ ଶ୍ରୀ ବୃନ୍ଦାବନରେ ବାସ କରୁଥୁଲେ। 
ଗୋସ୍ଵାମୀପ୍ରଭୁ ପୂର୍ବେ ଯେତେବେଳେ ଶ୍ରୀ ବୃନ୍ଦାବନରେ ଭ୍ରମଣ 
କରୁଥିଲେ ସେତେବେଳେ ଏ ମହାଶୟଙ୍କ ସଙ୍ଗରେ ତାଙ୍କର 
ଆଳାପ ହୋଇଥିଲା । ଗୌରକିଶୋର ଦାସଙ୍କ ପୂର୍ବାଶ୍ରମ ନାମ 
ଗୌରଚନ୍ଦ୍ର ଶିରୋମଣି ଥିଲା । ସେ ବର୍ଦ୍ଧମାନ ଜିଲା ଅନ୍ତଃପାତୀ 
କାଟୋୟା ଅଞ୍ଚଳରେ ବାସ କରୁଥିଲେ । ସେ ଜଣେ ପ୍ରବୀଣ 
ପଣ୍ଡିତ; ଷଡ୍ଦର୍ଶନ, ସ୍ତି, ପୁରାଣ ପ୍ଭୂତିରେ ବିଶେଷ ପାରଦର୍ଶୀ 
ଥିଲେ । ଦିନେ ସେ, ଜଣେ ବ୍ରାହ୍ମଣଙ୍କ ଗୃହକୁ ଶ୍ରାମଭାଗବତ 
ଶ୍ରବଣ କରିବାକୁ ଯାଇଥିଲେ । ସେଠାରେ ଅନେକ ପଣ୍ଡିତ 
ବ୍ରାହ୍ମଣ ଉପସ୍ଥିତ ଥିଲେ । ଭକ୍ତ ପଣ୍ଡିତ ବ୍ରାହ୍ମଣ ଶ୍ରୀମଉଭଗବତ 
ପାଠ ପୂର୍ବରୁ ଗୌର ବନ୍ଦନ୮ ପଢିବାକୁ ଲାଗିଲେ । ଶିରୋମଣି 
ମହାଶୟ ଏହା ଶୁଣି କ୍ରୁଦ୍ଧ ହୋଇ କହିଲେ, “ ଆପଣ 
ଶ୍ରୀମଦ୍ଭାଗବତ ଗ୍ରନ୍ଥକୁ ଚାହିଁ ଚନ୍ଦ୍ରିକା ପାଠ କରୁଛନ୍ତି ଏହା 
କଣ ଗ୍ରନ୍ଦୁରେ ଅଛି ? ୮ଭକ୍ତ ପାଠକ ଉତ୍ତର କଲେ, . “ ହଁ, 
ଏହା ଗ୍ରନଚ୍ଛୁରେ ଲଖାଅଛି ।” ଶିରୋମଣି ମହାଶୟ ନିଜେ 
ଦେଖୁବାକୁ ଯାଇ କିଛି ନ ପାଇବାରୁ ପାଠଳଙ୍କୁ ଉତ୍ତେଜିତ 
ଭାବରେ ମିଥ୍ୟାବାଦୀ ବୋଲି କହିଲେ । ପାଠକ ମହାଶୟ 
କହିଲେ, `“ ଆପଣଙ୍କର ଦୃଷ୍ିଶକି ନାହି; କୌଣସି ମହାତ୍ମା 
ବୈଷ୍ଣବଙ୍କଠାରୁ ଦୀକ୍ଷା ନେଇ ଆସନ୍ତୁ, ତାପରେ ମୁଁ ଯେଉଁ 
ନିୟମ କହିବି ସେହି ନିୟମ ଅନୁସାରେ ସାତଦିନ ଚଳି ଅଷ୍ଟମ 
ଦିନରେ ଆସି ଦେଖୁବେ ଯେ ଶ୍ରୀମଦ୍ଭାଗବତରେ ଗୌରଚନ୍ଦ୍ରିକା 
ଲେଖାଅଛି । ଯଦି ନ ଦେଖନ୍ତି ମୁଁ ଜିଭ କାଟିଦେବି। ” ଗୌରଚନ୍ଦ୍ର 
ଶିରୋମଣି ସିଦ୍ଧ ଚୈତନ୍ୟ ଦାସ ବାବାଜୀଙ୍କଠାରୁ ଦୀକ୍ଷା ଗ୍ରହଣ 
କରି ଭକ୍ତ ପାଠକଙ୍କଠାରୁ ସାତଦିନ ଚଳିବାର ନିୟମ ଗ୍ରହଣ 
କରି ଅଷ୍ଟମ ଦିନ ଆସି ଦେଖନ୍ତି ଯେ ଶ୍ରୀମଭାଗବତ ଶ୍ଳୋକର 
ପ୍ରତି ଦୁଇ ଚରଣ ମଧ୍ଯରେ ଉଜ୍ଜଳ ସ୍ଵର୍ଣ୍ରାକ୍ଷରରେ ଗୌରବନ୍ଦନା 
ପରିଷ୍କାର ଲେଖାଅଛି । ତପ୍ପରେ ` ସେ ଭୂଲୁଣ୍ଡିତ ହୋଇ 


ଶ୍ରୀ ବିଜୟକୃଷ୍ଣ ଚରିତ 


କ୍ରନ୍ଦନପୂର୍ବକ ସମସ୍ତ ତ୍ୟାଗ କରି ସଙ୍ଗେ ସଙ୍ଗେ ଶ୍ରୀବୃନ୍ଦାବନ 
ଗମନ କଲେ । ସେଠାରେ ସେ ଅଲୌକିକ ପାଣ୍ଡିତ୍ୟ ଓ ଭକ୍ତି 
ସହକାରେ ଶ୍ରୀମଦ୍ଭାଗବତ ପାଠ କରି ଜୀବିକା ନିର୍ବାହ କରନ୍ତି | 
ତାଙ୍କର ଖ୍ୟାତି ଓ ପ୍ରତିପଭି ବିଶେଷ ବୃଦ୍ଧି ଲାଭ କଲା। 


ସେହି ସମୟରେ ବୃନ୍ଦାବନରେ ଜଣେ ବିରକ୍ତ ବୈଷ୍ଣବ 
ବାସ କରୁଥାନ୍ତି। ସେ ଥିଲେ ଗୌଡ଼ୀୟ ବୈଷ୍ଣବମାନଙ୍କର 
ମସ୍ତକଭୂଷଣ ସ୍ଵବରୂପ। ଦିନେ ଗୌର ଶିରୋମଣି ତାଙ୍କ 
ନିକଟରେ ଉପସ୍ଥିତ ହେଲେ | ବୈଷ୍ଣବ ମହାଶୟ ତାଙ୍କୁ ଆଦର 
କରି ବସାଇଲେ। ନାନାପ୍ରକାର ସଦାଳାପ ପରେ ବୈଷ୍ଣବ 
ମହାଶୟ ତାଙ୍କ ମୁଖରୁ ଶ୍ରୀମଦ୍ଭାଗବତ ଶ୍ରବଣ କରିବାକୁ ଇଚ୍ଛା 
ପ୍ରକାଶ କଲେ ଏବଂ ପରଦି ବସ କୃ ପାକରି ଆସି ବାକୂ 
ଅନୁରୋଧ କଲେ । ଶିରୋମଣି ମହାଶୟ କରଯୋଡ଼ି କହିଲେ, 
“କାଲି ଅନ୍ଯସ୍କଲାନରେ ଶ୍ରୀମଦ୍ଭାଗବତ ପାଠ କରି ବାକୁ 
ଅର୍ଥପାଶରେ ଆବଦ୍ଧ ଅଛି । ତେଣୁ ଆପଣଙ୍କ ଆଦେଶ ପାଳନ 
କରିବାର ସାଧ୍ଯ ନାହିଁ । କ୍ଷମା କରନ୍ତୁ ।” ଏହା କହି ସେ 
ବାବାଜୀ ମହାଶୟଙ୍କଠାରୁ ବିଦାୟ ନେଇ ଦୁଇ ଚାରି ପାଦ ନ 


ଯାଉଣୁଁ ଶିଷ୍ୟମାନଙ୍କୁ ସମ୍ବୋଧନ କରି ବାବାଜୀ ମହାଶୟ 


କହିଲେ, “ ଶିରୋମଣି ଯେଉଁ ସୁାାନରେ ବସିଥିଲେ ଗୋମୟ 
ଲେପନ କରି ସେ ସ୍ତ୍ରାନ ଶୁଦ୍ଧ କର ।” ଏହି କଥା ଶିରୋମଣିଙ୍କ 
କର୍ଣ୍ଣରେ ବାଜିବାରୁ ସେ ଲେଉଟି ଆସି ବାବାଜୀ ମହାଶୟଙ୍କୁ 
ପଚାରିଲେ, “ମୁଁ ଯେଉଁ ସ୍ଥାନରେ ବସିଥିଲି ତାହା କିପରି 
ଅଶୁଦ୍ଧ ହେଲା ଯେ ଆପଣ ଗୋମୟରେ ସେ ସ୍ଵାନକୁ ଶୁଦ୍ଧ 
କରିବାକୁ କହିଲେ ?”' ବାବାଜୀ ମହାଶୟ କହିଲେ, “ ଶାସ୍ତ୍ର 
ବ୍ୟବସାୟ ଅଧର୍ମ୍ମତ ଯେଉଁମାନେ ଏହି ବ୍ଯବସାୟ କରନ୍ତି 
ସେମାନେ ଶାସ୍ତ୍ରାନୁସାରେ ଅପବିତ୍ର । ସେମାନେ ଯେଉଁ 
ସ୍ମାନରେ ବସନ୍ତି ତାହା ମଧ୍ଯ ଅପବିତ୍ର । ତୁମେ ଶ୍ରୀମଦ୍ଭାଗବତ 
ବ୍ୟାଖ୍ୟାନଦ୍ଵାରା ଜୀବିକା ଅର୍ଜନ କରୁଛ, ତେଣୁ ତୁମେ 
ପତିତ । ଅତଏବ ତୁମର ବସିବାସ୍ଫାନ ମଧ୍ଯ ଅପବିତ୍ର ।” 


ଶ୍ରୀମଦ୍ଭାଗବତର ସପ୍ତମସ୍କନ୍ଧ ତ୍ରୟୋଦଶାଧ୍ୟାୟର ଅଷ୍ଟମ 
ଶ୍ଳୋକରେ ଏହି ଅଧର୍ମ୍ମର ସୂଚନା ମିଳେ :- 

ନ ଶିଷ୍ୟାନନୁବଧ୍ପୀତ ଗ୍ରନ୍ାନ୍ନୈବାଭ୍ୟସେଦ୍‌ ବହୁନ୍‌ । 

ନ ବ୍ୟାଖ୍ୟାମୁପଯୁଞ୍ଜୀତ ନାରମ୍ଭାନାରଭେତ୍‌ କ୍ଟଚିତ୍‌ ॥ 


ଶ୍ରୀ ବୃନ୍ଦାବନ ବାସ 


ଅର୍ଥାତ୍‌, ପ୍ରଲୋଭନଦ୍ଵାରା ବଳପୂର୍ବକ କାହାକୁ ଶିଷ୍ୟ 
କରିବ ନାହିଁ) ବହୁ ଗ୍ରଚ୍ଛ୍‌ ଅଭ୍ୟାସ କରିବ ନାହିଁ ( ଭଳିଗ୍ରନ୍ଛ 
ଏହାର ଅନ୍ତର୍ଭୁକ୍ତ ନୁହେଁ) ; ଶାସ୍ତ୍ରାଦି ବ୍ୟାଖ୍ୟାକୁ ଉପଜୀବିକା 
କରିବ ନାହିଁ ଏବଂ କୁତ୍ରାପି ମଠାଦି ନିର୍ମାଣ କରିବ ନାହିଁ । 


ଶ୍ରୀମନ୍ଲହାପ୍ରଭୁ ଶ୍ରୀ ରୂପ ଗୋସ୍ଵମୀଙ୍କୁ ପ୍ରେମତତ୍ତ୍ରୋପଦେଶ 
ଦେବାକୁ ଯାଇ କହିଛନ୍ତି : ( ଶ୍ରୀଚୈତନ୍ୟ ଚରିତାମୃତ- ମଧ୍ଯ 
୧୯ଶ ଅଧାୟ):- 
ବ୍ରହ୍ମାଣ୍ଡ ଭ୍ରମିତେ କୋନ ଭାଗ୍ୟବାନ ଜୀବ । 
ଗୁରୁକୃଷ୍ଣ ପ୍ରସାଦେ ପାୟ ଭକ୍ତିଲତା-ବୀଜ ॥ 
ମାଲୀ ହୟା ସେଇ ବୀଜ କରେ ଆରୋପଣ । 
ଶ୍ରବଣ-କୀର୍ଭନ-ଜଲେ କରୟେ ସେଚନ ॥ 


× × × × 


କିନ୍ତୁ ଯଦି ଲତାର ସଙ୍ଗେ ଉଠେ ଉପଶାଖା । 
ଭୁଲ୍ତି-ମୁଲ୍ର୍ ବାଞ୍ଚା ଯତ ଅସଂଖ୍ୟ ତାର ଲେଖା ॥ 
ନିଷିଦ୍ଧାଗର, କୃଟିନାଟୀ, ଜୀବ-ହିଂସନ । 
ଲାଭ, ପ୍ରତିଷ୍ଠାଦି ଯତ ଉପଶାଖାଗଣ ॥ 

ସେକ ଜଲ ପାୟୀ ଉପଶାଖା ବାଡ଼ିଯାୟ । 
ସ୍ତବ୍‌ଧ ହୟା ମୁଲ ଶାଖା ବାଡ଼ିତେ ନ ପାୟ ॥ 


ଶ୍ରବଣକୀର୍ଭନାଦି ଭକ୍ଜିଲତାର ସେଚନ ସ୍ଵରୂପ; କିନ୍ତୁ ଏହି 
ଲତାରୁ ଯେତେ ଉପଶାଖା ବାହାରେ ଅର୍ଥାତ୍‌ ଭୋଗ, 
ମୋକ୍ଷସିଦ୍ଧି, କାମନା, ପାପାଚାର, ଅକର୍ତ ବ୍ୟ କାର୍ଯ୍ୟରେ 
ଅଭିନିବେଶ, ଜୀବହ୍ହଂସା (ଜୀବ ହୃଦୟରେ ଦୁଃଖ ଯନ୍ତ୍ରଣା 
ଦେବା), ଅର୍ଥାଦି ଲାଭ, ପୂଜା, ପ୍ରତିଷ୍ଠା ପ୍ରଭୃତି ଯଦି ସାଧକର 
ହୃଦୟରେ ଜାତ ହୁଏ, ତେବେ ଏହିଗୁଡିକ ବଢ଼ିବାରେ ଲାଗେ, 
ଏବଂ ମୂଳ ଲତାଟି ବଢ଼ିପାରେ ନାହିଁ । ତେଣୁ ଭକ୍ତିଲତାରେ 
ପ୍ରେମଫଳ ଫଳିପାରେ ନାହିଁ । 


ବର୍ଭମାନ ପ୍ରସଙ୍ଗକୁ ଆସିବା । ବାବାଜୀ ମହାଶୟଙ୍କର 
ସେହି କଥା ଶିରୋମଣିଙ୍କ ହୃଦୟରେ ତୀକ୍ଷ୍ଣ ଶର ପରି ବିଦ୍ଧ 
ହେଲା । ସେ ଶାସ୍ତ୍ରବିରୁଦ୍ଧ ଉପାୟରେ ଧନାଜ୍ଜନ କରୁଛନ୍ତି, 


ଏହି ଅନୁତାପରେ ସେ ଅହୋରାତ୍ର ଦଗ୍‌ଧୀଭୂତ ହେବାକୁ 


ଲାଗିଲେ । ଶ୍ରୀମଦ୍ଭାଗବତ ବ୍ୟାଖ୍ୟା ବ୍ୟବସାୟକୁ ମହାପାପ 
ମନେକରି ସେ ତାହା ପରିତ୍ୟାଗ କଲେ । ତପ୍ପରେ ସେ ବାବାଜୀ 


୨୩୯ 


ମହାଶୟଙ୍କର ଶରଣାପନ୍ନ ହୋଇ ଭେକ ଗ୍ରହଣ କଲେ ଏବଂ 
ସମସ୍ତ ସମୟ ସାଧନ ଭଜନରେ ଅତିବାହିତ କରି ସିଦ୍ଧପୁରୁଷ 
ବୋଲି ଶ୍ରୀବୃନ୍ଦାବନରେ ବିଶେଷ ଖ୍ୟାତିଲାଭ କଲେ । 


ଗୋସ୍ଵାମୀପ୍ରଭୁଙ୍କର ଶ୍ରୀବୃନ୍ଦାବନ ବାସ କାଳରେ ଶ୍ରୀ 
ଗୌରଦାସ ବାବାଜୀଙ୍କ ସହିତ ତାଙ୍କର ଘନିଷ୍ଠ ପ୍ରଣୟ ଜାତ 
ହେଲା। ଏହି ଦୁଇ ପ୍ରେମିକ ମହାପୁୂୁରୃଷ ନାନାବିଧ 
ଧର୍ମ୍ମୀଲୋଚନା ପ୍ରସଙ୍ଗରେ ଆନନ୍ଦରେ ବାସ କରି ବାକୁ 
ଲାଗିଲେ। ଗୋସ୍ଵାମୀପ୍ରଭୁ କହନ୍ତି, “ ତୃ ଣାଦପି ସୁନୀଚେନ 
ତରୋରପି ସହିଷ୍ଣୁନା | ଅମାନିନା ମାନଦେନ କୀଉ୍ଭନୀୟଃ ସଦା 
ହରିଃ।” ଏହି ଶ୍ଳୋକର ଯଥାର୍ଥ ଦୃଷ୍ଟାନ୍ତ ଏକମାତ୍ର ଏହି 
ଗୌରକିଶୋର ଦାସ। ତାଙ୍କ ଚରଣରେ ପ୍ରଣାମ କରିବା କାହାରି 
ସାଧ୍ଯ ନାହିଁ। ତାଙ୍କ ଜ୍ଞାତସାରରେ କେହି ତାଙ୍କୁ ଆଗ ନମସ୍କାର 
କରିପାରନ୍ତି ନାହିଁ। ରାସ୍ତାରେ ଗଲାବେଳେ ସେ ବିରାଡ଼ି, 
ବାନର, ଗୋରୁ, ସ୍ତ୍ରୀଲୋକ, ପୁରୁଷ ଓ ବିଗ୍ରହାଦି ଦେଖୁଲେ 
ସମସ୍ତଙ୍କୁ ସାଷ୍ଟାଙ୍ଗ ପ୍ରଣାମ କରନ୍ତି । ଶ୍ରୀବୃଦ୍ଦାବନର ସମସ୍ତ ଲୋକ 
ତାଙ୍କୁ ସିଦ୍ଧ ମହାପୁରୁଷ ବୋଲି ଭକ୍ତି କରନ୍ତି । ଦିନେ ଶ୍ରୀଧର 
ତାଙ୍କ ନିଦ୍ରିତାବସ୍ଥ୍ାରେ ତାଙ୍କ ଚରଣରେ ପ୍ରଣାମ କରିବାକୁ ଯାଇ 
ଦେଖନ୍ତି ଯେ ତାଙ୍କ ପାଦ ସ୍ଵତଃ ଅନ୍ୟ ଦିଗରେ ଚାଲିଯାଇଛି। 
ସେ ତିନିବାର ପ୍ରଣାମ କରିବାକୁ ଚେଷ୍ଟା କରି ଏହିପରି ବିଫଳ 
ମନୋରଥ ହୋଇ ବିସ୍ଥିତ ହୋଇ ଆସିଲେ। 


ସମସ୍ତଙ୍କୁ ପ୍ରଣାମ କରିବା ଯେ ବୈଷ୍ଣବଙ୍କ ଧର୍ମ୍ମଚ ଏହା 
ସର୍ବଜନବିଦିତ । 

“ ବ୍ରାହ୍ମଣ ଚଣ୍ଡାଳ ଆଦି କୁକ୍‌କୂରାନ୍ତ କରି 

ଦଣ୍ଡବତ କରିବେକ ବହୁମାନ୍ୟ କରି । 


ଉତ୍ତମ ହଇୟା ବୈଷ୍ଣବ ହବେ ନିରଭିମାନ 
ଜୀବେ ସମ୍ମାନ ଦିବେ ଜାନି କୃଷ୍ଣ ଅଧ୍ଷ୍ଠାନ । ” 


ଆଉ ମଧ୍ୟ ଶ୍ରୀମଦ୍ଭାଗବତ ଏକାଦଶ ସ୍କାନ୍ଧ 
ଦ୍ବିତୀୟାଧ୍ୟାୟରେ ଅଛି( ଶ୍ଳୋକ ୪ ୧): 
ଖଂ ବାୟୁମଗ୍ନିଂ ସଲିଳଂ ମହୀଂ ଚ 
ଜ୍ୟୋତୀଂଷି ସତ୍ତ୍ଵାନି ଦିଶୋ ଦ୍ଦୁମାଦୀନ୍‌ । 
ସରିସ୍ତମୁଦ୍ରାଂଶ୍ଚ ହରେଃ ଶରୀରଂ 
ଯତ୍‌ କିଞ୍ଚ ଭୂତଂ ପ୍ରଣମେଦନନ୍ୟଃ ॥ 


୨୪୦ 


ଆକାଶ, ବାୟୁ, ଅଗ୍ନି, ଜଳ, ପୁଥୁବୀ, ଜ୍ୟୋତିଷ୍ଠ ମଣ୍ତଳୀ, 
ପ୍ରାଣୀ, ଦିଗ, ବୃକ୍ଷଲତାଦି, ନଦୀ, ସମୁଦ୍, ଯେକୌଣସି ପଦାର୍ଥ 
- ସମସ୍ତଙ୍କୁ ଶ୍ରୀହରିଙ୍କ ଶରୀର ବା ଅଧୁଘ୍ଠାନ ଛଡ଼ା ଅନ୍ଯକିଛି 
ନୁହେଁ ବୋଲି ଉପଲବ୍‌ଧ କରି ପ୍ରଣାମ କରିବ। 


ଶ୍ରୀ ଗୌରକିଶୋର ଦାସ ବାବାଜୀ ମହାଶୟ କିପରି 
ଦୋଷରେ ଗୁଣ ଦର୍ଶନ କରିନ୍ତି ତାହାର ଏକ ଦୃଷ୍ଟାନ୍ତ 
ଗୋସ୍ଵାମୀପ୍ରଭୁ ଦେଇଛନ୍ତି :- ଶ୍ରୀ ବୃନ୍ଦାବନରେ ଜଣେ ବିଷୟ 
ବିରକ୍ତ ଓ ଭଜନାନନ୍ଦୀ ବୈଷ୍ଣର୍ବଙ୍କର ଦୈବଦୁର୍ପିପାକବଶତଃ 
ସ୍ତ୍ରୀସଙ୍ଗ ଘଟିଲା। ବୈଷ୍ଣବ ସମାଜ ତାଙ୍କ ସହିତ କୌଣସି ସଂସ୍ରବ 
ରଖୂଲେ ନାହିଁ। ଦିନେ ବାର୍ଵାଜୀ ମହାଶୟଙ୍କ କୁଞ୍ଜରେ 
ମହୋସୁ୍ଵବ । ସମସ୍ତ ବୈଷ୍ଣବ ନିମନ୍ତ୍ରିତ ହୋଇ ଆଗମନ କଲେ । 


ପୂର୍ବୋକ୍ତ ସମାଜଚ୍ୟୁତ ବୈଷ୍ଣବ ମଧ୍ଯ ସେମାନଙ୍କ ସଙ୍ଗରେ - 


ଥିଲେ। ସେବା ସମୟରେ ବୈଷ୍ଣରବମାନେ ଉକ୍ତ ପତିତ 
ବୈଷ୍ଣବଙ୍କ ସଙ୍ଗରେ ଏକ ପଂକ୍ତିରେ ବସିବାକୁ ଅନିଚ୍ଛା ପ୍ରକାଶ 
କରିବାରୁ ବାବାଜୀ ମହାଶୟ କହିଲେ, “ ଆପଣମାନେ 


ସେପରି କଥା କହିବେ ନାହିଁ। ସେ ଜଣେ ମହାତ୍ମା । ଆମ. 


ପ୍ରତି ଏହାଙ୍କର ବିଶେଷ ଦୟା । ଏହିପରି ଜଣେ ମହମତ୍ମା ଗର୍ହିତ 
ଆଚରଣ କଲେ ସମାଜରେ ତାଙ୍କୁ ଯେ କେତେ ଲାଞ୍ଚନା, 
ନିନ୍ଦା ଓ ଅପମାନ ଭୋଗ କରିବାକୁ ହୁଏ ଏହା ଦେଖାଇବା 
ପାଇଁ ଦୟାକରି ଏହି ବିଷମ ଭୋଗ କରିଛନ୍ତି।” ଏହା କହି 
ସେ ସେହି ହୀନଭାବାପନ୍ନେ ବୈଷ୍ଣବଙ୍କୁ ସାଷ୍ଟାଙ୍ଗ ପ୍ରଣାମ କଲେ, 
ଏବଂ ସମସ୍ତ ବୈଷ୍ଣବଙ୍କ ଆଗରେ ନିଜକୃତ ପାପାପରାଧ ବଣ୍ଟନ 
କରିବାଜୁ ଲାଗିଲେ | ସେମାନେ ବାବାଜୀ ମହାଶୟଙ୍କୁ ସେପରି 
ବର୍ଣ୍ଣନାରୁ ବିରତ ହେବାକୁ ଅନୁରୋଧ କରି ସେହି ବୈଷ୍ଣପବଙ୍କ 
ସହିତ ଏକ ପଂଲ୍ତିରେ ସେବାକରି ବସିଲେ । 


ଶ୍ରୀ ବୃନ୍ଦାବନବିହାରୀ ଶ୍ରୀକୃଷ୍ଣଙ୍କର ଅପ୍ରକଟ ଲୀଳା 
ପ୍ରବେଶ ପରେ ପରେ କାଳ ଓ ମୋଗଲ ଶାସନର ପ୍ରଭାବରେ 
ବୃନ୍ଦାବନର ତୀର୍ଥସମୂହଁ ଲୁପ୍ତପ୍ରାୟ ହୋଇ ଯାଇଥୁଲେ। ଶ୍ରୀ 
କୃଷ୍ଣଚୈତନ୍ୟ ମହାପ୍ରଭୁ ବୃନ୍ଦାବନ ଭ୍ରମଣ କରିବା ସମୟରେ 
କେତେକ ତୀର୍ଥସ୍କୁଳ ଉଦ୍ଧାର କରିଥୁଲେ ଏବଂ ତାଙ୍କର 
ଆଦେଶରେ ରୂପ ଓ ସନାତନ ଗୋସ୍ଵାମୀ ପ୍ରଭୃତି ପ୍ରାୟ ସମସ୍ତ 
ତୀର୍ଥ ପ୍ରକାଶ କରିବାକୁ ସମର୍ଥ ହୋଇଥଲେ । ଏହା ପୂର୍ବରୁ ଶ୍ରୀ 
ମାଧବେନ୍ଦ୍ରପୁରୀ ତୀର୍ଥ ଭ୍ରମଣରେ ଯାଇ ମଥୁରା ଓ ବୃନ୍ଦାବନ 


ଶ୍ରୀ ବିଜୟକୃଷ୍ଣ ଚରିତ 


ଦର୍ଶନ ପରେ ଗୋପାଳ ବିଗ୍ରହ ଉଦ୍ଧାର କରି ତାଙ୍କର ସେବା 
ସ୍ମ୍ରାପନ କରିଥିଲେ । କ୍ରମେ କ୍ରମେ ଗୋସ୍ଵାମୀଗଣ ଗୋବିନ୍ଦ, 
ଗୋପୀନାଥ, ମଦନମୋହନ, ରାଧାରମଣ, ରାଧାଦାମୋଦର, 
ଗୋକୁଳାନନ୍ଦ ପ୍ରଭୂତି ସ୍ଥାପନ କଲେ। ବହୁ ଅଞ୍ଚଳର ଧନାଢ଼୍ୟ 
ବ୍ୟକ୍ତି ନାନା ଦେବାଳୟ ସ୍ଫ୍ରାପନପୂର୍ବକ ସେବାପୂଜାର ବ୍ୟବସ୍ପା 
କଲେ। ବର୍ଭମାନର ବୁନ୍ଦାବନ ନଗର ଏହିମାନଙ୍କର ଦ୍ଵାରା 
ପ୍ରତିଶ୍ଚିତ କହିଲେ ଚଳେ ଶ୍ରୀ ବୁନ୍ଦାବନ ପଶ୍ଚିମାଞ୍ଚଳର ଏକ 
ତୀର୍ଥସ୍ଥବାନ ହେଲେ ସୁଦ୍ଧା ଏଠାରେ ଶ୍ରୀମନ୍ଳମହାପ୍ରଭୁଙ୍କ ଗଣ- 
ଭୁକ୍ତ ବୈଷ୍ଣବମାନଙ୍କର ଆଧ୍ପତ୍ୟ ଅଧକ । ଅଦ୍ବୈତପ୍ରଭୁ ଓ 
ନିତ୍ୟାନ୍ଦପ୍ରଭୁଙ୍କ ବଂଶଧରମାନେ ବୈଷ୍ଣବମାନଙ୍କର ଗୁରୁ । ତେଣୁ 
ସେମାନଙ୍କର ଆଧ୍ରପତ୍ୟ ଅତ୍ୟନ୍ତ ପ୍ରବଳ । ସେମାନଙ୍କ ମଧ୍ଯରୁ 
ଅଧ୍ରକାଂଶ ବୃନ୍ଦାବନରେ ସପରିବାର ବାସ କରୁଥିଲେ । ତେଣୁ 
ସେମାନଙ୍କଦ୍ଵାରା ବୃନ୍ଦାବନର ବୈଷ୍ଣବ ସମାଜ ଓ ଦେବାଳୟ 
ପରିଚାଳିତ ହେଉଥିଲେ। ସେମାନଙ୍କର ଆଚାର ବ୍ଯବହାର 
ଯାହା ହେଉ ପଛକେ ପ୍ରଭୁସନ୍ତାନ ବୋଲି ବୈଷ୍ଣବ ଜଗତରେ 
ସେମାନଙ୍କର ମର୍ଯ୍ୟାଦା ଓ ସମ୍ମାନ ସ୍ଵତନ୍ତ୍ର ଥୁଲା । 


ଅଦ୍ବୈତବଂଶୀୟ ଗୋସ୍ଵାମୀଗଣ ଗୋସ୍ଵାମୀପ୍ରଭୁଙ୍କୁ ଅତି 
ହୀନ ଦୃଷ୍ଟିରେ ଦେଖୁଥୁଲେ; କାରଣ ସେ ହିନ୍ଦୁ ସମାଜ ତ୍ୟାଗ 
କରି କେବଳ ଯେ ବ୍ରାହ୍ମଧର୍ମ ଗ୍ରହଣ କରିଥିଲେ ତାହା ନୁହେଁ, 
ସେ ସହସ୍ର ସହସ୍ର ଲୋକଙ୍କୁ ବ୍ରାହ୍ମଧର୍ମ୍ମରେ ଦୀକ୍ଷିତ କରି ସମଗ୍ର 
ଦେଶରେ ବ୍ରାହ୍ଲଧମ୍ମ୍ମର ଜୟଧ୍ଵଜା ଉଡ଼ାଇଥୁଲେ। ସେମାନଙ୍କ 
ଧାରଣା ଯେ ବ୍ରାହ୍ଲଧର୍ମ୍ମ ସନାତନ ଧର୍ମ୍ମବିରୋଧୀ ଏବଂ ବ୍ରାହ୍ଲଗଣ 
ଆଚାରଭ୍ରୂଷ୍ଟ, ଧର୍ମ୍ମଭ୍ରଷ୍ଟ ଓ ସ୍ଵେଚ୍ଛାଚାରୀ । ତେଣୁ ସେମାନଙ୍କର 
ଗୋସ୍ଵାମୀପ୍ରଭୁଙ୍କ ପ୍ରତି ବିଶେଷ ଆକ୍ରୋଶ ଥୁଲା। ବର୍ତମାନ 
ତାଙ୍କୁ ଗୈରିକ-ପରିହିତ ସନ୍ନ୍ୟାସୀବେଶରେ ଶ୍ରୀ ବୂନ୍ଦାବନରେ 
ଅବସ୍ଫକ୍ାନ କରୁଥୁବାର ଦେଖୁ, ଏବଂ ଯାହାଙ୍କୁ ସେମାନେ 
ପାଷଣ୍ଡେ ଓ ମ୍ଲେଛାଚାରୀ ବୋଲି ଘ୍ଣା କରୁଥୁଲେ ସେ ଆଜି 
ବୃନ୍ଦାବନରେ, ସେମାନଙ୍କର ଅଧକୃତ ରାଜ୍ୟରେ, ମହାପୁରୁଷ 
ବୋଲି ବହୁଜନସମାଦୃତ, ଏହା ପ୍ରତ୍ୟକ୍ଷ କରି ସେମାନଙ୍କ 
ବୈରାନଳ ପ୍ରଦ୍ଜଵ୍‌ଳିତ ହୋଇ ଉଠିଲା। ତାଙ୍କୁ ଏଠାରେ ଲାଞ୍ଚିତ 
ଓ ଅପମାନିତ କରିବାକୁ ହେବ; ଯେକୌଣସି ପ୍ରକାରେ ତାଙ୍କୁ 
ଅପଦସ୍ତ କରିବାକୁ ହେବ। ଧର୍ମ୍ମଧ୍ଵଜୀ, କେତେକ ପ୍ରାଣହୀନ 
ଆଚାର ଓ ବେଶଭୂଷା ସର୍ବସ୍ଵ ବୈଷ୍ଣବ ସମାଜର ଗୁରୁ ଓ 


ଶ୍ରୀ ବୃନ୍ଦାବନ ବାସ 


ବୈଷ୍ଣବବୁବଙ୍କଠାରୁ ଆଉ କଣ ଆଶାକରାଯାଇପାରେ ? 
ସଂକୀର୍ଣ୍ଣ ସାମ୍ପ୍ରଦାୟିକତା ପକ୍ଷରେ ଅସମ୍ଭବ କିଛି ନାହି। 


ଗୋସ୍ଵାମୀପ୍ରଭୁ ବୃନ୍ଦାବନରେ ଉପସ୍ତିତ ହେବାର କିଛିଦିନ 
ପରେ ଗୋବିନ୍ଦଜୀଙ୍କ ଦର୍ଶନକୁ ଯିବାର ଇଚ୍ଛା ପ୍ରକାଶ କଲେ।ଏ 
ସମ୍ବାଦ ବିଦ୍ୟୁତ୍‌ ବେଗରେ ବୃନ୍ଦାବନରେ ପ୍ରଚାରିତ ହୋଇଗଲା । 
ସର୍ବପ୍ରଧାନ କ୍ଷମତାଶାଳୀ ଜନୈକ ପ୍ରଭୂ ସନ୍ତାନ ଅତ୍ୟନ୍ତ 
ଉତ୍ତେଜିତ ହୋଇ ଅନ୍ୟ କେତେକ ପ୍ରଭୁସନ୍ତାନଙ୍କ ସହିତ 
ପରାମର୍ଶ କରି ଏକ ବୈଷ୍ଣବ ସଭା ଆହ୍ବାନ କରି ଜଣାଇଲେ, 
“ ସେ ( ଗୋସ୍ବଵାମୀପ୍ରଭୁ ) ଆମ ସହିତ ସାକ୍ଷାତ ନ କରି ଆମର 
ବିନାନୁମତିରେ ଗୋବିନ୍ଦଜୀଙ୍କୁ ଦର୍ଶନ କରିବାକୁ ସାହସ କରିଛି । 
ତାକୁ ମନ୍ଦିର ପ୍ରବେଶ କରିବାକୁ ଦିଆଯିବ ନାହିଁ ଏବଂ 
ଦ୍ଵାରଦେଶରେ ତାକୁ ଅପମାନ ଦେଇ ତଡ଼ିଦେବାକୁ ହେବ । ” 
ଅଳ୍ପ କେତେକ ନିରୀହ ବୈଷ୍ଣବଙ୍କ ବ୍ୟତୀତ ସମସ୍ତେ ଏ 
ପ୍ରସ୍ତାବକୁ ସମର୍ଥନ କଲେ । 


ମନୁଷ୍ୟର ଇଚ୍ଛା ସର୍ବଦା କାର୍ଯ୍ୟରେ ପରିଣତ ହୋଇପାରେ 
ନାହିଁ। ତାହାର କ୍ଷୁଦ୍ର ଇଛାଶକ୍ତି ଉପରେ ଗୋଟାଏ ବିରାଟ 
ଶକ୍ତି କାର୍ଯ୍ୟ କରୁଛି ; ସେହି ଶକ୍ତିକୁ ଅନ୍ୟଥା ଳରିବାର କ୍ଷମତା 
ମନୁଷ୍ୟର ନାହିଁ। ସେଦିନ ରାତ୍ରିରେ ଉକ୍ତ ପ୍ରଭୁସନ୍ତାନ ସଂକଛିତ 
ଦୁରଭିସନ୍ଧି ହୃଦୟରେ ପୋଷଣ କରି ନିଦ୍ରାଭିଭୂତ ହେଲେ । 
କିନ୍ତୁ ତାଙ୍କ ଭାଗ୍ୟରେ ସେହି ରଜନୀରେ ସୁଖନିଦ୍ରା ନ ଥଲା। 
ଉପର୍ଯ୍ୟୁପରି ତିନିବାର ସ୍ଵପ୍ନରେ ଏକ ଭୀମକାୟ ବରାହ ତାଙ୍କୁ 
ଭୀଷଣ ଆକ୍ରମଣ କରି ଯନ୍ତ୍ରଣାରେ ଜର୍ଜରିତ କରିବାକୁ ଲାଗିଲା । 
ଶେଷରେ ସ୍ବପ୍ନରେ ସେ ଦେଖୁଲେ ଯେ ସ୍ଵୟଂ ବଳଦେବଜୀ 
ଭୀଷଣ ବରାହରୂପ ଧାରଣପୂର୍ବକ ତାଙ୍କ ବକ୍ଷସ୍ଥ୍ଵଳ ଆକ୍ରମଣ 
କରି ଭୟାବହ ଗର୍ଜନରେ କହିଲେ, “ ତୋର ଏତେ ଆସା ର୍ବା 
। ତୁ ତାଙ୍କୁ ( ଗୋସ୍ଵାମୀପ୍ରଭୁ ) ଅପମାନ କରିବୁ ? ଜାଣୁ ସେ 
କିଏ ? ତାଙ୍କୁ ସାମାନ୍ୟ ମନେ କରିଛୁ ? ଆଜି ତୋତେ 
ଶେଷ କରିବି।” ନିଦ୍ରାଭଙ୍ଗ ହୁଅନ୍ତେ ପ୍ରଭୁସନ୍ତାନ ମହାଶୟ 
ନିଜ ବକ୍ଷରେ ବରାହଙ୍କର ନଖ ଓ ଦନ୍ତାଘାତ ଚିହ୍ନ ଦର୍ଶନ କରି 
ଭୟରେ କଧ୍ଷିତ ହେବାକୁ ଲାଗିଲ। ରଜନୀ ପ୍ରଭାତ ନ ହେଉଣୁଁ 
ସେ ବାବାଜୀ ଗୌରକିଶୋର ଦାସଙ୍କ ନିକଟରେ ଉପସ୍ଥିତ 
ହୋଇ ଆନୁପୂର୍ବିକ ସମସ୍ତ ବୃତ୍ତାନ୍ତ ବର୍ଣ୍ଣନା କଲେ। ବାବାଜୀ 
ମହାଶୟ ତାଙ୍କୁ ସାନ୍ତ୍‌ ନା ପ୍ରଦାନ ପୂର୍ବକ କହିଲେ, 


୨୪୧ 


“ ଆପଣମାନଙ୍କର ସେପରି ପ୍ରସ୍ତାବ କରିବା ଭଲ ହୋଇନାହିଁ। 
ଆପଣମାନେ ତାଙ୍କୁ ଚିହ୍ନି ନାହାନ୍ତି ତାଙ୍କ ମହିମା ଓ ପ୍ରଭାବ 
ଜାଣନ୍ତି ନାହିଁ। ସେଥୁପାଇଁ ଏପରି ଗର୍ହିତ କାର୍ଯ୍ୟରେ ପ୍ରବୃତ୍ତ 
ହୋଇଅଛନ୍ତି। ଆପଣ ତାଙ୍କ ନିକଟରେ କ୍ଷମା ପ୍ରାର୍ଥନା କରନ୍ତୁ 
ଏବଂ ଆପଣଙ୍କ ସଂକଳ୍ପରୁ ବିରତ ହୁଅନ୍ତୁ । ” 


ଶ୍ରୀ ବଳଦେବଜୀଉଙ୍କ ଦ୍ଵାରା ଶାସିତ ହେଲେ ସୁଦ୍ଧା ପ୍ରଭୁ 
ସନ୍ତାନ ମହାଶୟ ସାମାଜିକ ପ୍ରତିଷ୍ଠା ଓ ଗୌରବର ଲାଘବ 
ଆଶଙ୍କାରେ କ୍ଷମା ପ୍ରାର୍ଥନା ନ କରି ଗୋସ୍ଵାମୀପ୍ରଭୂଙ୍କ 
ଗୋବିନ୍ଦଜୀ ଦର୍ଶନରେ ସୁବିଧା କରିଦେବାକୁ ଅଙ୍ଗୀକାର କଲେ । 
ତଦନୁସାରେ, ପରଦିନ ଗୋସ୍ବଵାମୀପ୍ରଭୁ ଯେତେବେଳେ 
ଗୋବିନ୍ଦଜୀଙ୍କ ଦ୍ଵାରଦେଶରେ ଉପସ୍ତିତ ହେଲେ, ପ୍ରଭୁସନ୍ତାନ 
ମହାଶୟ ଗୋବିନ୍ଦଜୀଙ୍କ ମାଳା ଆଣି ତାଙ୍କ ଗଳାରେ ଳମ୍ବାଇ 
ଦେଇ ସମାଦର କରି ତାଙ୍କୁ ଦର୍ଶନ କରାଇଦେଲେ ଶ୍ରୀ 
ଗୋବିନ୍ଦଜୀଙ୍କୁ ଦର୍ଶନ କରିବା ମାତ୍ରକେ ଗୋସ୍ଵାମୀପ୍ରଭୂ 
ଭାବାବେଶରେ ସଂଜ୍ଞାହୀନ ହୋଇପଡ଼ିଲେ। ତାଙ୍କର ସେହି 
ଅବସ୍ଥା ଦର୍ଶନ କରି ବିଦ୍ଵେଷୀଦଳ ଏକାନ୍ତ ଲଢିତ ଓ ଅଡ଼ୁତପ୍ତ 
ହେଲେ। ଏହିପରି ଅଲୌକିକ ଘଟଣା ଘଟି ନ ଥ୍ବଲେ 
ବୃୁନ୍ଦାବନର ବୈଷ୍ଣବ ସମାଜରେ ଗୋସ୍ଵାମୀପ୍ରଭୁଙ୍କର ଗୌରବ 
ଓ ପ୍ରତିଷ୍ଠା ଏତେ ଅଳ୍ପ ସମୟରେ ସମ୍ଭବ ପର ହୋଇ ନ 
ଥାନ୍ତା । ତଥାପି, 


ନିମିତ୍ତ ମୁଦ୍ଦିଶ୍ୟ ହି ଯଃ ପ୍ରକୂପ୍ୟତି 

ଧ୍ରୁବଂ ସ ତସ୍ୟାପଗମେ ପ୍ରସୀଦତି। 

ଅକାରଣଦ୍ଵେଷୀ ମନସ୍ତ ଯସ୍ୟ 

କଥଂ ଜନଂ ତଂ ପରିତୋଷପିଷ୍ୟତି । । 

କୌଣସି କାରଣକୁ ଲକ୍ଷ୍ୟ କରି କେହି କୁପିତ ହେଲେ 
ସେହି କାରଣ ଦୂରୀଭୂତ ହେଲେ ସେ ପ୍ରସନ୍ନେ ହୁଏ;କିନ୍ତୁ 
ଯେ ବିନା କାରଣରେ ଦ୍ଵେଷପୋଷଣ କରେ ତାକୁ କି 
ଉପାୟରେ ପରି ତୋଷଣ କରିବ ? ଅକାରଶଦ୍ବେଷୀ 
ଲୋକକୁ କେବେ ହେଲେ ସନ୍ତୁଷ୍ଟ କରିହେବ ନାହିଁ | ଏହିପରି 
କେତେକ ପ୍ରଭୁ ସନ୍ତାନ ଗୋସ୍ବାମୀପ୍ରଭୂଙ୍କ ପ୍ରତି ଅଯଥା 
ଆକ୍ତେ। ଶପୋଷଣ କରୁଥିଲେ। ଦିନେ ଗୋସ୍ବାମୀପ୍ରଭୂ 
ଗୌରକିଶୋର ଦାସଙ୍କ ସହିତ କୌଣସି ସ୍ଫ୍ରାନରେ ଶ୍ରୀମଭାଗବତ 


୨୪୨ 


ଶ୍ରବଣ କରୁଥୁଲେ। ଉପରୁ କେହି ଜଣେ ନର୍ଦ୍ଦମା ପାଣିରେ 
ଗୋବର ଗୋଳାଇ ଅଜାଡିଦେଲା। ତାହା ଗୋସ୍ଵାମୀପ୍ରଭୁଙ୍କ 
ଉପରେ ନ ପଡି ବାବାଜୀ ମହାଶୟଙ୍କ ଉପରେ ପଡ଼ିଲା। 
ଏଥୁରେ ସେ ବିରକ୍ତ ହୋଇ ଗୋସ୍ଵାମୀପ୍ରଭୁଙ୍କ୍‌ କହିଲେ, 


“ ଦେଖୁଲେ, ପ୍ରଭୋ, ଏମାନଙ୍କ ବ୍ୟବହାର! ଆଉ ଏ 
ସ୍ଥାନରେ ରହିବା ନାହି। ” ତପ୍ପରେ ଦୁହେଁ ସେ ସ୍ଫ୍ରାନ ତ୍ୟାଗ 
କଲେ। 


ଗୋସ୍ଵାମୀପ୍ରଭୁ ଯେତେବେଳେ ବୃନ୍ଦାବନ ଆସନ୍ତି 
ସେତେବେଳେ ତିଳକ ଧାରଣ କରିବା ପାଇଁ ସେ ଆଦେଶ 
ଲାଭ କଲେ। କିନ୍ତୁ କିପରି ଚିଳକ ଧାରଣ କରିବେ ? କୌଣସି 
ସମ୍ପ୍ରଦାୟ ବିଶେଷର ଚିହ୍ନ ଧାରଣ କରିବେ ନାହିଁ ସ୍ଥିର କରି 
ଏକ ଅଭିନବ ତିଳକ ନାନା ରଂଗରେ ରଚନା କଲେ। ସେହି 
ତିଳକ ଧାରଣ କରି ସେ ବାବାଜୀ ମହାଶୟଙ୍କ ନିକଟରେ 
ଉପସ୍ତିତ ହେଲେ । ଏହି ତିଳକ ଦେଖି ବୈଷ୍ଣବମାନଙ୍କ ମଧ୍ଯରେ 
ତୁମୁଳ ଆନ୍ଦୋଳନ ଆରମ୍ଭ ହୋଇଗଲା। ବାବାଜୀ ମହାଶୟ 
କହିଲେ, “ପ୍ରଭୋ, ଏପରି ତିଳକ କାହିଁକି କରିଛନ୍ତି, 
ଦୁଝିପାରୁନାହିଁ। ଏପରି ତିଳକ ଡ କୌଣସି ସମ୍ପ୍ରଦାୟ ଭିତରେ 
ନାହିଁ। ଦୟାକରି ଏହାର ତାପ୍ପର୍ଯ୍ୟ କହନ୍ତୁ ।” ଗୋସ୍ଵାମୀପ୍ରଭୁ 
କହିଲେ,“ ମୋର କୌଣସି ସମ୍ପଦାୟ ନାହିଁ | ଏଥ୍ପାଇଁ 
ମହମ୍ମଦଙ୍କର ଅର୍ଦ୍ଧ ଚନ୍ଦ୍ର ଯିଶୁ ଖ୍ରୀଷ୍ଟଙ୍କର କ୍ରସ୍‌, ଏବଂ 
ମହାଦେବଙ୍କର ତିଶୂଳ ନେଇ ଏହି ନୂଆ ତିଳକ କରିଛି ।” 
ବାବାଜୀ ମହାଶୟ କହିଲେ, “ ଆପଣ ସବୁ କରିପାରନ୍ତି, 
କିନ୍ତୁ ଆପଣ ଯାହା କରିବେ ତାହା ସହସ୍ର ସହସ୍ର ଲୋକ 
ଅନୁକରଣ କରି ସମ୍ପ୍ଦାୟ ଗଠନ କରି ବେ। ସୂତରାଂ 
ଶାସ୍ତ୍ରାନୁସାରେ କରୁନାହାନ୍ତି କାହିଁକି ? ନୂତନ ସଂପ୍ରଦାୟ 
କରିବେ କାହିଁକି ? ମୋର ଅନୁରୋଧ ଆପଣ ଏ ତିଳକ ତ୍ୟାଗ 
କରି ଯଥାବିଧ୍ଵ ତିଳକ ଧାରଣ କରନ୍ତୁ।” ଗୋସ୍ଵାମୀପ୍ରଭୁ 
କହିଲେ, “ ଏ ବିଷୟରେ ଯାହା କର୍ଭବ୍ୟ ସିର ହେବ ଆପଣ 
ଶୀଘ୍ର ଜାଣିବେ। ” 


ସେହିଦିନ ରାତ୍ରିରେ ଗୋସ୍ଵାମୀପ୍ରଭୁ ଆସନରେ ଉପବିଷ୍ଟ 
ଅଛନ୍ତି, ଗଭୀର ରାତ୍ରିରେ ଅଦ୍ଵୈତପ୍ରଭୁ ଓ ତାଙ୍କ ସଙ୍ଗରେ ଆଉ 
କେତେଜଣ ଆସି ଉପସ୍ଥିତ ହେଲେ । ଅଦ୍ବୈତପ୍ରଭୁ କହଲେ, 


.ବ୍ଛହ୍ଟ୍‌ ଚାରୀ ଲେଖିଛନ୍ତ, 


ଶ୍ରୀ ବିଜୟକୃଷ୍ଣ ଚରିତ 


“ ତୁମର ତିଳକଧାରଣର ଆବଶ୍ୟକତା ନାହିଁ;ଯଦି ଏକାନ୍ତ ଇଚ୍ଛା 
ହୋଇଥାଏ ତେବେ ଠିକ୍‌ ମୋ ପରି ତିଳକ କର।” 
ଗୋସ୍ଵାମୀପ୍ରଭୁ କହିଲେ, “ ଆପଣ ଟିକିଏ ଅପେକ୍ଷା କରନ୍ତୁ, 

ମୁଁ ତିଳକ କରିନିଏଁ।” ଏହା କହି ଧ୍ଵନିରୁ ଭସ୍କ କମଣ୍ଡଳୁର 
ଜଳରେ ଗୋଳାଇ ଅଦ୍ଵୈତପ୍ରଭୁଙ୍କ ପରି ତିଳକ ଧାରଣ କଲେ। 
ଅଦ୍ଵୈତପ୍ରଭୁ ଦେଖି କହିଲେ, “ ଠିକ୍‌ ହୋଇଛି। ” ଏହା ପରେ 
ସେ ଅଦୃଶ୍ୟ ହେଲେ। ପରଦିବସ ଏହି ତିଳକ କରି 
ଗୋସ୍ଵାମୀପ୍ରଭୁ ଗୌରକିଶୋର ଦାସଙ୍କ ନିକଟକୁ ଗମନ କଲେ। 
ବାବାଜୀ ମହାଶୟ ଆଶ୍ଚର୍ଯ୍ୟାନ୍ତିତ ହୋଇ କହିଲେ, “ ପ୍ରଭୋ, 
ଆପଣ ଏ ତିଳକ. କେଉଁଠୁ ପାଇଲେ ? ” ଗୋସ୍ଵୀପ୍ରଭୁ ଆଦ୍ୟନ୍ତ 
ସମସ୍ତ ଘଟଣା ଜଣାଇଦେବାରୁ ` ବାବାଜୀ ମହାଶୟ ଧୁଳିରେ 
ଗଡ଼ି କାନ୍ଦିବାକୁ ଲାଗିଲେ । ପରେ ଭାବ ସମ୍ବରଣ କରି କହିଲେ, 
“ ପ୍ରଭୋ, ଅତି. ଉତ୍ତମ ହୋଇଛି | ଶ୍ରୀଦ୍ବୈତପ୍ରଭୁଙ୍କ ବଂଶଧରଗଣ 


- ଏହିପରି ତିଳକ କରିଥାନୁ | ” 


“ ବୃନ୍ଦାବନର ବୈଷ୍ଣବମାନେ ସେତେବେଳେ କେତେକ 
ନିରର୍ଥକ ଆଚାର ବ୍ଯବହାରରେ ଏତେ ଜିଦିଖୋର ଥୁଲେ 
ଯେ କହିହେବ ନାହିଁ। ଶ୍ରୀସଦ୍‌ଗୁରୁ ସଙ୍ଗରେ ଶ୍ରୀଯୁକ୍ତ କୁଳଦାନନ୍ଦ 
' “ ଏମାନଙ୍କର ‹ ବୃ ନ୍ଦାବନସ୍କୁ 
ବୈଷ୍ଣବମାନଙ୍କର) ଭାବ ଦେଖିଲେ ମନେ ହୁଏ ସାମ୍ପ୍ରଦାୟିକ 
ଅନ୍ଧ ରକ୍ଷଣଶୀଳତା ଏମାନଙ୍କ ମଧ୍ଯରେ ଅତ୍ଯଧୁକ । ଅନ୍ୟ 
ବେଶଧାରୀ ସାଧୁମାନଙ୍କ ପ୍ରତି ଏମାନଙ୍କର ଆସ୍ତା ନ ଥାଏ; 


ସେମାନଙ୍କୁ ସାଧୁ ବୋଲି ଗ୍ରାହ୍ଯ କରନ୍ତି ନାହିଁ। କେହି 
ମାଳାତିଳକ ଧାରଣ ନ କଲେ ତାଙ୍କୁ ଅପବିତ୍ର ମନେ କରନ୍ତି। 


ମଠ୍ଯେପର୍ଯ୍ୟନ୍ତ ମୁଣ୍ଡ ଲଣ୍ଡା କରି ଚୁଟି ନ ରଖିଥଲି, ଆଉ 
ଯେତେଦିନଯାଏ ମାତାଠାକୁରାଣୀ ମୋ ଗଳାରେ କଣ୍ଡୀ ବାନ୍ଧି 
ଦେଇ ନ ଥଲେ ସେତେଦିନ ଯାଏ ବୈଷ୍ଣବ ବୈରାଗୀମାନେ 
ପ୍ରସନ୍ନ ଦୃଷ୍ଟିରେ ମୋ ଆଡ଼କୁ ଚାହୁଁ ନ ଥୁଲେ। ବର୍ଭମାନ 
ମୋର ଲଣ୍ଡା ମୁଣ୍ଡରେ ଚୈତନ ଚୁଟି ଓ ଗଳାରେ ମାଳା 
ଦେଖି ସେମାନେ କହନ୍ତି, “ଆହା, ରୂପର କି ଶୋଭା ଯେ 
ହୋଇଛି, ଅଙ୍ଗର କି ଜ୍ୟୋତି ଫୁଟିଛି !” ମୁଁ କିନ୍ତୁ ନିଜର ରୂପ 
ଥରେ ଦର୍ପଣରେ ଦେଖିଲେ ଆଉ ଦ୍ବିତୀୟ ଥର ଦେଖୁବାକୁ 


ଇଚ୍ଛା ହୁଏ ନାହି, ଲଣ୍ଡା ମୁଣ୍ଡରେ ଚୈତନ ଚୁଟି ଏଡ଼େ କଦର୍ଯ୍ୟ 
ଦେଖା ଯାଏ! ” 


ଶ୍ରୀ ବୃନ୍ଦାବନ ବାସ 


ଗୋସ୍ଵାମୀପ୍ରଭୁ ଗୈରିକ ପରିଧାନ କରୁଥିଲେ ଏବଂ 
ବୃନ୍ଦାବନ ଆଗମନ ସଂଗେ ସଂଗେ ତୁଳସୀ, ପଦ୍ମପୁଷ୍କର ଓ 
ରୁଦ୍ରାକ୍ଷ ପ୍ରଭୃତି ମାଳା ଧାରଣ କଲେ। ଶାସ୍ସ୍ରାନଭିଜ୍ଞ 
ବୈଷ୍ଣବମାନେ ଗୈରିକ ବସନ ଓରୁଦ୍ରାକ୍ଷ ଧାରଣ ସମ୍ବନ୍ଧରେ 
ଆପରଭି ଉତ୍‌ଥାପନ କଲେ। ଗୋସ୍ଵାମୀପ୍ରଭୁ ସେମାନଙ୍କ ପରି 
ଭେକ ଗ୍ରହଣ କରିନାହାନ୍ତି- ଏହା ମଧ୍ଯ ସେମାନଙ୍କ ଆପଭିର 
ଅନ୍ୟ ଏକ କାରଣ। ଆଉ ମଧ୍ୟ ଗୋସ୍ଵୀପ୍ରଭୁଙ୍କ ମସ୍ତକରେ 
ପାଞ୍ଚଗୋଟି ଜଟା ଥାଏ : ମସ୍ତକର ଦୁଇ ପାର୍ଶ୍ଵରେ ଦୁଇଟି, 
ସମ୍ମୁଖରେ ଗୋଟିଏ, ବ୍ରହ୍ଲତାଳୁ ଉପରେ ଗୋଟିଏ ଏବଂ 
ପଶ୍ଚାଦ୍‌ଭାଗରେ ଗୋଟିଏ । ଏହା ମଧ୍ଯ ସେମାନଙ୍କର ଆପଭିର 
ଅନ୍ୟ ଏକ କାରଣ। କେତେକ ଅପେକ୍ଷାକୃତ ଶିଷ୍ଟ ବୈଷ୍ଣବ 
ଗୋସ୍ଵାମୀପ୍ରଭୁଙ୍କୁ ଭେକ ଗ୍ରହଣ କରିବା ପାଇଁ ଏବଂ ଜଟା, 
ରୁଦ୍ରାକ୍ଷ ଓ ଗୈରିକ ପରିତ୍ୟାଗ କରିବା ପାଇଁ ନାନା ଉପାୟରେ 
ପ୍ରବର୍ତାଇବାକୁ ଚେଷ୍ଟା କଲେ । ଗୋସ୍ଵାମୀପ୍ରଭୁ ସେମାନଙ୍କୁ 
ବୈଷ୍ଣବ ସ୍କୃତିଶାସ୍ତ୍ର ` ହରିଭଲ୍ତି ବିଳାସ” ଗ୍ରନ୍ଛରୁ ଦେଖାଇଦେଲେ 
ଯେ ତୁଳସୀ ଓ ରୁଦ୍ରାକ୍ଷ ଏକତ୍ର ଧାରଣ ଶାସ୍ତ୍ରବିରୁଦ୍ଧ ନୁହେଁ ; 
ଆଉ ରୁଦ୍ରାକ୍ଷମାଳାରେ ଜପବିଧ୍ଵ ମଧ୍ଯ ଶାସ୍ତ୍ରସମ୍ମତ। ଭେକଧାରଣ 
ପ୍ରଥା କୌଣସି ଶାସ୍ତ୍ରରେ ନାହିଁ, ଏବଂ ଅବସ୍ଥା ବିଶେଷରେ 
ସନ୍ନ୍ୟାସ ଗ୍ରହଣ ହିଁ ଶାସ୍ତ୍ରାନୁମୋଦିତ । ସେ ଆଉ ମଧ୍ଯ ବୁଝାଇଲେ 
ଯେ ଗୈରିକ ବସନ ଓ ଦଣ୍ଡକମଣ୍ଡଳୁ ଧାରଣ ଯଦି 
ବୈଷ୍ଣବଶାସ୍ତ୍ରବିରୁଦ୍ଧ ହୋଇଥାନ୍ତା ତାହାହେଲେ ଶ୍ରୀମନ୍ଜହାପ୍ରଭୁ 
ତାହା କେବେ ହେଁ ଗ୍ରହଣ କରି ନ ଥାନ୍ତେ ଏବଂ ସେ ନିଜେ 
ସମ୍ପୂର୍ଣ୍ଣ ରୂପେ ଶ୍ରୀମନ୍ଳହାପ୍ରଭୁଙ୍କ ପନ୍ଥା ଅନୁସରଣକରି ଚଳୁଛନ୍ତି, 
ଇତ୍ୟାଦି। ଭେକଧାରଣ ସମ୍ବନ୍ଧରେ ବୈଷ୍ଣବମାନେ ଜିଦି 
କରୁଥୁବା ଶୁଣି ଗୌରକିଶୋର ଦାସ ବାବାଜୀ ମହାଶୟ ଦିନେ 
ଗୋସ୍ଵାମୀପ୍ରଭୁଙ୍କୁ ନିଭୂତରେ କହିଲେ, “ ପ୍ରଭୋ, ଆପଣ ଯାହା 
କହିଲେ, ଯେପରି ଆଚରଣ କରିବେ, ସମୟରେ ତାହା ଶାସ୍ତ୍ର 
ସଦାଚାରରୂପେ ଗ୍ପହୀତ ହେବ । ଅତଏବ କେତେବେଳେ 
ଏହିସବୁ ଅଜ୍ଞଲୋକଙ୍କ କଥାନୂୁସାରେ କାର୍ଯ୍ୟ କରିବେ ନାହିଁ। 
ଏମାନେ ଶାସ୍ତ୍ର ମାନନ୍ତି ନାହିଁ, ସଦାଚାର ଜାଣନ୍ତି ନାହିଁ; 
କେବଳ ନିଜର ମତ ଅନୁଯାୟୀ କାର୍ଯ୍ୟ କରି ତାହାକୁ 
ଲୋକସମାଜରେ ଶାସ୍ତ୍ର ଓ ସଦାଚାର ବୋଲି ପ୍ରଚାର କରନ୍ତି । ” 


ହରିଭକ୍ତିବିଳାସଧ୍ବତ ନାରଦସଂହିତାର ୪ ର୍ଥ ବିଳାସ, 
୧୨୩ ଶ୍ଲୋକ : 


୨୪୩ 


ଯେ କଣ୍ଠଲଗ୍ନତୁଳସୀନଳିନାକ୍ଷମାଳା । 
ଯେ ବା ଲଲାଟଫଳକେ ଲସୂଦୂର୍ତ୍ବ ପୁଣ୍ଡାଃ । 
ଯେ ବାହୁମୁଳପରିଚିହ୍ନିତ ଶଙ୍ଖଂଚକ୍ରା 
ସ୍ତେ ବୈଷ୍ଣବାଭୁବନମାଶୁ ପବିତ୍ରାୟନ୍ତି । । 


ଉକ୍ତ ଗ୍ରନ୍ତର ୧୭ଶ ବିଳାସ ୩୬ଶ, ଶ୍ଲୋକ : 


ପଦାକ୍ଷୈଶ୍ଚାପି ରୁଦ୍ରାକ୍ଷୈର୍ବିଦ୍ଧମୈର୍ମ୍ମଣି ମୌଲ୍ତିକୈଃ । 
ସୁତ୍ର ବୀଜମୟୀ ମାଳା ସାଶସ୍ତା ଉପକର୍ଯମ୍ନଣି ॥ 


ଉପକର୍ମ୍ମରେ ମଧ୍ଯ ରୁଦ୍ରାକ୍ଷମାଳା ପ୍ରଶସ୍ତ ବୋଲି ଉକ୍ତ 
ଅଛି। ଆଉ ମଧ୍ୟ ଶ୍ରୀନିତ୍ୟାନନ୍ଦପ୍ରଭୁ ରୁଦ୍ରାକ୍ଷମାଳା ଧାରଣ 
କରୁଥିବାର ଉଲ୍ଲେଖ ଅଛି, ଯଥା, ଶ୍ରୀଚୈତନ୍ଯ ଭାଗବତେ 
ଅନ୍ତ୍ୟଖଣ୍ଡେ ପଞ୍ଚାମାଧ୍ୟାୟେ : 


“ କଣ୍ଠେ ଶୋଭା କରେ ବହୁବିଧ ଦିବ୍ୟ ହାର । 
ମଣିମୁଲ୍କା ପ୍ରବାଳାଦି ଯତ ସର୍ବସାର । 

ରୁଦ୍ରାକ୍ଷ ବିଭାକ୍ଷ ଦୁଇ ସୁବର୍ଷ୍ଚ ରଜତେ । 

ବାଧ୍‌ୟା ପରିଲାଗଲେ ମହେଶ୍ଵର ପ୍ରୀତେ । ” 


ବୈଷ୍ଣବମାନଙ୍କର ପ୍ରାମାଣ୍ୟ ଗ୍ରନ୍ଥ ପଦ୍ମ ପୁରାଣର ପାତାଳ 
ଖଣ୍ଡରେ ଉଲ୍ଲେଖ ଅଛି ଯେ ତୁଳସୀ, ନଳିନୀ, ଅକ୍ଷ ଧାରଣ 
ବୈଷ୍ଣବମାନଙ୍କର ବିଶେଷ ବିଧ । ବୈଷ୍ଣବମାନେ ଏହା ଧାରଣ 
ନ କରିବା ହିଁ ଅପରାଧ। 


ସେ ସମୟରେ କାହିକି, ବର୍ଭମାନ ମଧ୍ଯ ବୈଷ୍ଣବଙ୍କର 
କେତେକ ବେଶଭୁଷା ଓ ବୋଲି ଉପରେ ଯେତେ ଦୃଷ୍ଟି, ଭିତର 
ପ୍ରତି ତେତେ ନ ଥାଏ। ସେମାନେ ଶାସ୍ତ୍ରଜ୍ଞାନଶୁନ୍ୟଃ ତେଣୁ 
ସଦାଚାରହୀନ ; ଫଳରେ ଶ୍ରୀମନୁହାପ୍ରଭୁଙ୍କ ପ୍ରଚାରିତ ଧର୍ମ ପ୍ରତି 
ଏକପ୍ରକାର ଅନାସ୍ଥା ଜାତ ହେଲା। ବୈଷ୍ଣପବମାନଙ୍କୁ ଦେଖିଲେ 
ଲୋକେ ନାସିକା କୁଞ୍ଚନ କରିବାକୁ ଲାଗିଲେ। ଏହିପରି 
ଶ୍ରୀମନ୍ଲହାପ୍ରଭୁଙ୍କ ଆବିର୍ଭାବର ଚାରିଶତ ବର୍ଷ ମଧ୍ଯରେ ତାଙ୍କ 
ପ୍ରଚାରିତ ଧର୍ମର ଗ୍ଲାନିବଶତଃ ଲୋକେ ଏକପ୍ରକାର ଆଶ୍ରୟହୀନ 
ହୋଇପଡିଥିଲେ । 


ଦିନେ ଗୋସ୍ଵାମୀପ୍ରଭୁଙ୍କ ବାସଭବନ ପାର୍ଶ୍ଵ ଦେଇ 
ରାଜପଥରେ ଏକ ନଗର କୀର୍ଭନ ଯାଉଥୁଲା। ସେ 
ସେତେବେଳେ ଶୌଚାଗାରରେ ଥ୍ରଲେ। ସଂକୀର୍ଭନ ଧ୍ଵନି ତାଙ୍କ 


୨୪୪ 


ଶ୍ରତିପଥରେ ପ୍ରବିଷ୍ଟ ହେବା ମାତ୍ରକେ ସେ ଭାବାବିଷ୍ଟ ହୋଇ 
ସେହି ଅଶୁଚି ଅବସ୍ଥାରେ ସଂକୀର୍ଭନ ଧ୍ଵନିର ଅନୁସରଣ ପୂର୍ବକ 
ଦ୍ରୁତ ଧାବମାନ ହେଲେ। ଭଲ୍ତମଣ୍ଡଳୀ ମଧ୍ଯରେ ତାଙ୍କର 
ଆବିର୍ଭାବ ହେବା ମାତ୍ରକେ ଏକ ଅନିର୍ବଚନୀୟ ବିଦ୍ଯୁତ୍‌- 
ଚରଙ୍ଗ ଭକ୍ତମାନଙ୍କର ଶିରାପ୍ରଶିରାରେ ଝଙ୍କୃତ ହୋଇ ସମସ୍ତଙ୍କୁ 
ଉନ୍ମତ୍ତ କରିଦେଲା। ଏକ ଅଦଭୁତ ପ୍ରେମୋନ୍ଲାଦରେ ସମସ୍ତେ 
ନୂଚ୍ଯ କରିବାକୁ ଲାଗିଲେ। କାହାର ଉଦ୍ଦାମ ହାସ, କାହାର 
ବ୍ୟାକୁଳ କ୍ରନ୍ଦନଧ୍ଵନିରେ ଚତୁଙ୍ଦିଗ ମୁଖରିତ ଓ ମଧୁମୟ ହୋଇ 
ଉଠିଲା। ଗୋସ୍ଵାମୀପ୍ରଭୁଙ୍କ ମଧୁର ନୃତ୍ଯ ଓ ଭାବକଦମ୍ବ 
ଦର୍ଶନରେ ସମାଗତ ଜନଗଣଙ୍କ ହୃଦୟ ପ୍ରେମପରିପୁତ ହେଲା । 
ତାଙ୍କ ମୁଖନିଃସ୍ତ ମଧୁର ହରିଧ୍ଵନିରେ ସତେ ଯେପରି ସମସ୍ତଙ୍କ 
ହୃଦୟର ମାଳିନ୍ୟ ଅପସାରିତ ହୋଇଗଲା। କୀର୍ଭନାନ୍ତେ ପ୍ରସାଦ 
ବିଚରଣ ହେଲା। ଗୋସ୍ଵାମୀପ୍ରଭୁ ପ୍ରସାଦ ସେବନ କଲେ। 
ଚପ୍ପରେ ଆଶ୍ରମାଭିମୁଖରେ ପ୍ରତ୍ୟାବର୍ତନ କରିବା ସମୟରେ 
ହଠାତ୍‌ ତାଙ୍କ ମନେ ପଡିଲା ଯେ ସେ ଜଳ ଶୌଚ ନ କରି 
କୀଉଁ ନରେ ଯୋଗ ଦେଇ ପ୍ରସାଦ ଭକ୍ଷଣ କଲେ। 
ସେତେବେଳେ ସେ ନିଜର ଗହିଁତ ଆଚରଣରେ ଅତ୍ୟନ୍ତ କ୍ଷୁବ୍ଧ 
ହୋଇ ସମସ୍ତ ବୃତ୍ତାନ୍ତ ବାବାଜୀ ଗୌର କିଶୋର ମହାଶୟଙ୍କୁ 
ଜଣାଇବାରୁ ସେ କହିଲେ, “ ପ୍ରଭୋ, ଯଥାର୍ଥ ହୋଇଛି | ଆପଣ 
ଯେ ବ୍ରାହ୍ମସମାଜରେ ପ୍ରବେଶ କରି ବ୍ରହ୍ମ ସାଧନ କରିଥଲେ 
ତାହା ନିସ୍ତଳ ହୋଇନାହିଁ। ବ୍ରହ୍କଜ୍ଞାନ ଜାତ ହେଲେ 
ଶୌଚାଶୌଚ ଜ୍ଞାନ ରହେ ନାହିଁ। “ ସର୍ବଂ ଖଲ୍ବିଦଂ ବ୍ରହ୍ମଂ- 
ଏହି ବୋଧ ଯେତେବେଳେ ଜାତ ହୁଏ ସେତେବେଳେ ବିଷ୍ଠା 
ଓ ଚନ୍ଦନରେ ସମଜ୍ଞାନ ହୋଇଥାଏ। ବ୍ରହ୍ମଜ୍ଞାନୀ ନ ହେଲେ 
ଭଲ୍ତିରେ ଯଥାର୍ଥ ଅଧ୍କାର ହୁଏ ନାହିଁ। ଏଥ୍ଵପାଇଁ ମହାପ୍ରଭୁ 
ଆପଣଙ୍କୁ ବ୍ରାହ୍ମସମାଜକୁ ନେଇଯାଇଥୁଲେ। ଯେଉଁ କାର୍ଯ୍ୟ 
ଆନ୍ତରିକ ଭାବରେ କରାଯାଏ କେତେବେଳେ ତାହା ବିଫଳ 
ହୁଏ ନାହିଁ । ” 


ଦିନେ ଗୋସ୍ଵାମୀପ୍ରଭୁ ବାବାଜୀ ଗୌରକିଶୋର ଦାସ 
ମହାଶୟଙ୍କ କୁଞ୍ଜାରେ ଉପସ୍ଥିତ ହୁଅନ୍ତେ ବାବାଜୀ ମହାଶୟ 
ମହାସମାଦରରେ ଆସନ ପ୍ରଦାନ କରି କହିଲେ, “ ପ୍ରଭୋ, 
ଆଜି ଗୋଟାଏ ବିଶେଷ କଥା ଅଛି। ସେଦିନ କେତେଜଣ 
ବୈଷ୍ଣବ ଏଠାକୁ ଆସି ପଚାରି ଲେ, “ଏକ ସ୍ଫାନରେ 


ଶ୍ରୀ ବିଜୟକୃଷ୍ଣ ଚରିତ 


ଶ୍ୟାମାପୂଜା ହେଉଛି, ଆମେ ଯୋଗଦାନ କରିପାରିବୁ କି 
ନାହିଁ ?” ମୁଁ କହିଲି, “ ଆପଣମାନେ ତ ଶ୍ରୀକୃଷ୍ଣଚନ୍ଦ୍ରଙ୍କୁ ଭଜନ 
କରନ୍ତି । ଶ୍ରୀକୃଷ୍ଣଙ୍କୁ ଲାଭ କରିବାକୁ ହେଲେ ଗୋପୀଙ୍କ ଅନୁଗତ 
ହୋଇ ଭଜନ କରିବାକୁ ହୁଏ। କିନ୍ତୁ ଗୋପୀଗଣ ତ ଶ୍ରୀକୃଷ୍ଣ 
ପ୍ରାପ୍ତି ଉଦ୍ଦେଶ୍ୟରେ କାତ୍ୟାୟିନୀ ପୂଜା କରିଥୁଲେ । ତେବେ 
ବୈଷ୍ଣବମାନେ ସେହି ଉଦ୍ଦେଶ୍ୟରେ ଶ୍ୟାମାପୂଜା ନ କରିବେ 
କାହିଁକି ?” ଗୋସ୍ଵାମୀପ୍ରଭୁ ପୂର୍ଣ୍ପ୍ରାଣରେ ଏହି ଉତ୍ତରକୁ 
ଅନୁମୋଦନ କଲେ। 


ଅନ୍ୟ ଦିନେ ବାବାଜୀ ମହାଶୟଙ୍କ କୁଞ୍ଜରେ ଗ୍ରନ୍ଛପାଠ 
ହେଉଛି, ତାଙ୍କ ପୁତ୍ରମାନଙ୍କ ମଧ୍ଯରୁ ଜଣେ ପାଠ କରୁଥାଆନ୍ତି, 
ଏହି ସମୟରେ ଗୋସ୍ଵାମୀପ୍ରଭୁ ସେଠାରେ ଉପନୀତ ହେଲେ। 
ଗ୍ରନ୍ଛପାଠାନ୍ତେ ବାବାଜୀ ମହାଶୟ କହିଲେ, “ ପ୍ରଭୋ, ଆଜି 
ଆଉ ଗୋଟିଏ କଥା। ୯ପୂତ୍ରମାନଙ୍କୁ ଦେଖାଇ) ଆଜି 
ଏମାନଙ୍କର ଗର୍ଭଧାରିଣୀ ଆସିଛନ୍ତି ଓ ଏଠାରେ ରହିବାକୁ 
ଚାହାନ୍ତି। ବୈଷ୍ଣବ କେତେକ କହନ୍ତି ଯେ ଭେକାଶ୍ରିତ ବ୍ଯକ୍ତଙ୍କ 
ପକ୍ଷରେ ପ୍ରକୃତି ରଖିବା ଅସଙ୍ଗତ । ” 


ଗୋସ୍ଵାମୀପ୍ରଭୁ- ଆପଣ କଣ ନିଷ୍ପରି କଲେ ? 


ବାବାଜୀ - ମୋର ଏଠାକୁ ଦୟାକରି ଅନେକ ଆସନ୍ି | କେତେ 
ପୁରୁଷ, କେତେ ସ୍ତ୍ରୀଲୋକ ଆସନ୍ତି, ରହନ୍ତି । ଏପରି 
ସ୍ଥଳୈ ମୁଁ ଯଦି ତାଙ୍କ ରହିବାକୁ ନିଷେଧ କରେ ତେବେ 
ଆମର ତ ପୂର୍ବସମ୍ବନ୍ଧ ରହିଗଲା । ମୁଁ ଯେତେବେଳେ 
ଭୋକାଶ୍ରୟ କରିଛି, ସେତେବେଳେ ଏ ଆଶ୍ରମରେ 
ସମସ୍ତଙ୍କର ସମାନ ଅଧ୍ରକାର ; ତେଣୁ ତାଙ୍କୁ ନିଷେଧ 
କରିବି କେମିତି ? 
ଗୋସ୍ଵାମୀପ୍ରଭୁ ଉତ୍ତର ଦେଲେ, “ ଆପଣଙ୍କର ନିଷ୍ରି 
ଯଥାର୍ଥ ହୋଇଛି । ” 


ଅନ୍ୟଦିନେ ଗୋସ୍ଵାମୀପ୍ରଭୁ ଭକ୍ତିଭାଜନ ଗୌରକିଶୋର 
ବାବାଜୀ ମହାଶୟ, ପରଭୁପାଦ ଦ୍ଵାରକାନାଥ ଗୋସ୍ଵାମୀ, ରାଜି 
ବନମାଳୀ ରାୟ ଓ ନିତ୍ୟାନନ୍ଦ ଦାସ ବାବାଜୀ ମହାଶଯ ପ୍ରଭୃତି 
ବୃନ୍ଦାବନବାସୀ ଭକ୍ତଗଣଙ୍କ ସହିତ କୀଉର୍ତନ କରି ନଗର ଭ୍ରମଣ 
କରୁଥୁଲେ, ଏହି ସମୟରେ ହାଡ଼ାବାଡ଼ୀ ନିକଟରେ ଗୋଟିଏ 
ବୃକ୍ଷର ଅଦ୍ଭୁତ ନୃତ୍ୟ ଦର୍ଶନ କରି ଅତ୍ଯନ୍ତ ବିସ୍ମିତ ହେଲେ। 


ଶ୍ରୀ ବୃନ୍ଦାବନ ବାସ 


ଗୋସ୍ଵାମୀପ୍ରଭୁ ଭାବାବିଷ୍ଠ ହୋଇ ନୃତ୍ୟ କରୁଥାନ୍ତି, ସେହି 
ତାଳେ ତାଳେ ବୃକ୍ଷର ଶାଖା ଗୁଡ଼ିକ ଦୋଳାୟମାନ 
ହେଉଥାଆନ୍ତି । କେହି କେହି ମନେ କଲେ ଯେ ବାନର ପ୍ରଭୃତି 
ବୃକ୍ଷଡାଳକୁ ସେପରି ଦୋହଲାଉଛନ୍ତ। କିନ୍ତୁ ବହୁତ 
ଅନୁସନ୍ଧାନରେ ଜଣାଗଲା ଯେ ବୃକ୍ଷରେ ଗୋଟାଏ ହେଲେ 
ବାନର କି ଆଉ କୌଣସି ଜୀବ ନ ଥଲେ, ବୃକ୍ଷର ଶାଖାଗୁଡିକ 
ନୃତ୍ୟର ତାଳେ ତାଳେ ଉର୍ଦ୍ଵ୍‌ଗାମୀ ଓ ଅଧୋଗାମୀ ହୋଇ ଅଦ୍ଭୁତ 
ନୃତ୍ୟ କରୁଥିଲେ । ଶ୍ରୀମନ୍‌ମହାପ୍ରଭୁ ଯେତେବେଳେ ଶ୍ରୀକ୍ଷେତ୍ରରୁ 
ଝାରଖଣ୍ଡ ପଥରେ ବୃନ୍ଦାବନ ଯାତ୍ରା କରିଥିଲେ ସେତେବେଳେ 
ତାଙ୍କର ଉଚ୍ଚ ସଂକୀର୍ତନରେ ସ୍ଫ୍ରାବର ଜଙ୍ଗମ ଏହିପରି ନୃତ୍ୟ 
କରିଥୁଲେ। ଏହି କଥା ଶ୍ରୀଠାକୁର ହରିଦାସ ମହାପ୍ରଭୁଙ୍କ 
ସଙ୍ଗରେ ବୃନ୍ଦାବନ ଗମନ କରିଥୁବା ଶ୍ରୀ ବଳଭଦ୍ର 
ଭଟ୍ଟାଚାର୍ଯ୍ୟଙ୍କଠାରୁ ଶ୍ରବଣ କରିଥୁବାର ଶ୍ରୀମନ୍‌ମହାପ୍ରଭୁଙ୍କୁ 
କହିଛନ୍ତି । ଯଥା : ଶ୍ରୀଚୈତନ୍ୟ ଚରିତାମୂୃତ, ଅନ୍ତ୍ଯଖଣ୍ଡ, ତୃତୀୟ 
ପରିଚ୍ଛେଦେ : 


ସକଲ ଜଗତେ ହୟ ଉଚ୍ଚ ସଂକୀଉ୍ତନ 

ଶୁନି ପ୍ରେମାବଶେ ନାଟେ ସ୍ତଫ୍ରାବର ଜଙ୍ଗମ। 

ଯୈଛେ କୈଲେ ଝାରିଖଣ୍ଡେ ବୃନ୍ଦାବନ ଯାଇତେ 
ବଳଭଦ୍ର ଭଚ୍ଚାଚାର୍ଯ୍ୟ ତାହା କହିୟାଛେନ ଆମାତେ । 


ଅନ୍ୟତ୍ର ବୃକ୍ଷ ନୃତ୍ୟ କରିବା ଓ ବୃନ୍ଦାବନରେ ବୃକ୍ଷ ନୃତ୍ୟ 
କରିବା ମଧ୍ଯରେ ପାର୍ଥକ୍ଯ ଏହି ଯେ, ବୃନ୍ଦାବନରେ ସାଧୁ, 
ଭକ୍ତ ଓ ମହାପୁରୁଷମାନେ ବୃକ୍ଷରୂପେ ଅବସ୍ଥାନ ପୂର୍ବକ ନିତ୍ୟ 
ଲୀଳା ଦର୍ଶନ ଓ ଆସ୍ଵାଦନ କରୁଥାନ୍ତି । ଗୋସ୍ଵୀପ୍ରଭୁଙ୍କର 


ବୃନ୍ଦାବନ ବାସ କାଳରେ ଏହାର ଅନେକ ପ୍ରମାଣ ମଳିଛ। 
ତାହା ଯଥାସ୍ଥାନରେ ପ୍ରକାଶିତ ହେବ। 


ବୃନ୍ଦାବନରେ ରାଧାବାଗ ନାମକ ଗୋଟିଏ ଉପବନ 
ଅଛି। ଏହା ଲୋକାଳୟରୁ ଦୂର ଓ ନିର୍ଜନ ସ୍ତ୍ରାନ। ଗୋସ୍ଵାମୀପ୍ରଭୁ 
ସେ ସ୍ଫ୍ରାନକୁ ପ୍ରତିଦିନ ଅପରାହ୍ନରେ ଗମନ କରି ସେଠାରେ 
ଭଜନ କରନ୍ତି । ଦିନେ ସେଠାରେ ଉପବେଶନ କରି ଗୋଟିଏ 
ବୃକ୍ଷ ଆଡକୁ ଦୃଷ୍ଟିପାତ କରିଛନ୍ତି ହଠାତ୍‌ ବୃକ୍ଷଟି ଏକ 
ଜଟାଜୁଟଧାରୀ ମହାପୂରୁଷ ରୂପ ଧାରଣ କଲେ ଓ 
ଗୋସ୍ଵାମୀପ୍ରଭୁଙ୍କ ନିକଟକୁ ଆସି ଆଶୀର୍ବାଦପୂର୍ବକ କହିଲେ, 


୨୪୫ 


“ ଯଥାର୍ଥ ଯାହା ଅପ୍ରାକୃତ ବୃନ୍ଦାବନ ତାହା ତୁମର ଦର୍ଶନ ହେବ; 
ଏ କଥା କାହାକୁ କହିବ ନାହିଁ।” ଗୋସ୍ଵାମୀପ୍ରଭୁ ଦେଖିଲେ 
ଯେ ସେ ମହାପୁରୁଷ ଶ୍ରୀକୃଷ୍ଣ ଚୈତନ୍ୟ ମହାପ୍ରଭୁ ଏବଂ ସେ 
ତାଙ୍କୁ ପ୍ରଣାମ କଲେ । ସେ ମହାପ୍ରଭୁଙ୍କ ସହିତ ବହୁତ ଧର୍ମାଳାପ 
କଲେ। ପ୍ରତ୍ୟହ ସେ ରାଧାବାଗକୁ ଯାଇ ମହାପ୍ରଭୁଙ୍କ ସହିତ 
ସତ୍‌ପ୍ରସଙ୍ଗରେ କାଳାତିପାତ କରନ୍ତି। ଦିନେ ସେ 
ଗୌରକିଶୋର ବାବାଜୀ ମହାଶୟଙ୍କୁ ଏସବୁ କଥା କହିଲେ । 
ବାବାଜୀ ମହାଶୟ କହିଲେ, “ ମହାପ୍ରଭୁ ତ ଏଠାରେ ଅବସ୍ଫାନ 
କରୁଛନ୍ତି; ତାଙ୍କର ଦର୍ଶନଲାଭ କରିବା ଆପଣଙ୍କ ପକ୍ଷରେ 
ଆଶ୍ଚର୍ଯ୍ୟଜନକ ନୁହେଁ।” ଏହି କଥୋପକଥନ ସମୟରେ 
ଦୁଇଜଣ ବୈଷ୍ଣବ ବୈଷ୍ଣବୀ ଉପସ୍ଥିତ ଥିଲେ। ଏ ଦୁହେଁ ଭ୍ରାତା 
ଭଗିନୀ। ବୈଷ୍ଣବୀ ଗୋସ୍ଵାମୀପ୍ରଭୁଙ୍କ କଥା ଶୁଣି କହିଲେ, “ ଏ 
କଣ କହୁଛନ୍ତି 7?” ବୈଷ୍ଣବ ଜଣକ ଉତ୍ତର କଲେ, “ ଏସବୁ 
ବାୟୁବିକାର | ” 


ପରଦିନ ଗୋସ୍ଵାମୀପ୍ରଭୁ ରାଧାବାଗ ଗମନ କଲେ। 
ବୃକ୍ଷରୂପୀ ମହାପ୍ରଭୁ ତାଙ୍କ ନିକଟକୁ ଆସି କହିଲେ, “ ବାବାଜୀ 
କହିଲା, ତମ କଥାସବୁ ବାୟୁର କାର୍ଯ୍ୟ। ” ଗୋସ୍ଵାମୀପ୍ରଭୂ 
ଆଶ୍ଚର୍ଯ୍ୟାନ୍ଵିତ ହୋଇ ପଚାରି ଲେ, “ ଆପଣ କି ପରି 
ଜାଣିଲେ ? ” ମହାପ୍ରଭୁ ଉତ୍ତର କଲେ, “ ମୁଁ କାଲି ତୁମ ସଙ୍ଗରେ 
ଗୌରକିଶୋର ଦାସଙ୍କ ପାଖକୁ ଯାଇଥିଲି । ବାବାଜୀ ଯେ 
କହିଲା- ଏ ବାୟୁର କାର୍ଯ୍ୟ, ସେ ସେହିପରି ଶାସ୍ତି ପାଇବ । 
ତିନିଦିନ ମଧ୍ଯରେ ଶୂଳ ବେଦନାରେ ତାହାର ମୃତ୍ୟୁ ହେବ । ” 
ଗୋସ୍ଵାମୀପ୍ରଭୁ ଅତି କାତର ଭାବରେ ବାବାଜୀର ପ୍ରାଣଭିକ୍ଷା 
କଲେ। କିନ୍ତୁ ମହାପ୍ରଭୁ ଅବିଚଳିତ ରହି କହିଲେ, “ ଏହା 
ପୂର୍ବରୁ ସ୍ଥିର ହୋଇ ରହିଛି; ଏହାର ବ୍ୟତିକ୍ରମ ହେବ ନାହିଁ। 
“ତୃଣାଦପି ସୁନୀଚ” ହେବାର ଅର୍ଥ ନୁହେଁ ଯେ ସର୍ବଦା 
ମାଟିରେ ମିଶି ରହିବ। ନିଜ ନିନ୍ଦା କିମ୍ବା ନିଜ ସମ୍ବନ୍ଧରେ 
କିଛି ଘଟିଲେ “ ତୃଣାଦପି ସୁନୀଚ? ; କିନ୍ତୁ ଯେତେବେଳେ 
ଦେବନିନ୍ଦା, ଶାସ୍ତ୍ରନିନ୍ଦା ପ୍ରଭୂତି ଶୁଣିବ ସେତେବେଳେ ବଜ୍ର 
ଅପେକ୍ଷା କଠିନ ହେବାକୁ ପଡିବ।” ଏଣେ ବାବାଜୀ ସ୍ଵପ୍ନ 
ଦେଖିଲା ଯେ କିଏ ଯେପରି ତାକୁ କହୁଛି, “ ଆରେ ପାପିଷ୍ଠ ! 
ତୁ ସାଧୁବାକ୍ୟ ପ୍ରତି ଅବଜ୍ଞା କଲୁ । ଏହି ପାପ ଶୂଳବେଦନାରୂପେ 


ପ୍ରକାଶିତ ହୋଇ ତିନିଦିନ ମଧ୍ଯରେ ତୋର ପ୍ରାଣ ବିନାଶ 


୨୪୬ 


କରିବ। ” ତେଣୁ ସେ ଭୀତ ହୋଇ ଗୌରକିଶୋର ବାବାଜୀଙ୍କୁ 
ସମସ୍ତ ଜଣାଇଲା। ସେ କହିଲେ, “ ଗୋସ୍ବାମୀପ୍ରଭୁ ଆସିଲେ 
କ୍ଷମାଭିକ୍ଷା କର। ” 


ଚତ୍ପର ଦିନ ଗୋସ୍ଵାମୀପ୍ରଭୁ ଗୌରକି ଶୋରଙ୍କ 
କୁଞ୍ଜରେ ଉପସ୍ଥିତ ହୁଅନ୍ତେ ପୂର୍ବୋକ୍ତ ବାବାଜୀ ଆସି କ୍ଷମା 
ପ୍ରାର୍ଥନା କଲା। ଗୋସ୍ଵାମୀ କହିଲେ, “ ଆପଣ କହିବା ପୂର୍ବରୁ 
ମୁଁ ମହାପୁରୁଷଙ୍କ ନିକଟରେ କ୍ଷମାପ୍ରାର୍ଥୀ ହୋଇଛି। କିନ୍ତୁ ସେ 
କ୍ଷମା କଲେ ନାହିଁ। ମୁଁ କଣ କିରବି ?” ସତକୁ ସତ ତିନିଦିନ 
ମଧ୍ଯରେ ଶୂଳ ରୋଗରେ ବାବାଜୀର ମ୍ପତ୍ୟୁ ହେଲା। 


ଆଉ ଦିନେ ଗୋସ୍ଵାମୀପ୍ରଭୁ ରାଧାବାଗରେ ବସି ଭଜନ 
କରୁଛନ୍ତି, ହଠାଚ୍‌ ସର୍‌ ସର୍‌ ଶବ୍ଦ ଶୁଣିବାକୁ ପାଇଲେ। ଶବ୍ଦ 
ଆସୁଥିବା ଦିଗକୁ ଅନାଇ ଦେଖିଲେ ଯେ ଗୋଟିଏ ବୃକ୍ଷ କମ୍ପିତ 
ହେଉଛି ସେତେବେଳେ ଆଦୌ ପବନ ନ ଥ୍ବଲା। ହଠାତ୍‌ 
ସେ ବୃକ୍ଷ ସ୍ଥାନରେ ଜଣେ ବୈଷ୍ଣବ ପ୍ରକାଶିତ ହୋଇ ତାଙ୍କ 
ପରିଚୟ ଦେଇ କହିଲେ ଯେ ସେ ଏହି ବୃକ୍ଷରୂପରେ 
ବୃନ୍ଦାବନରେ ଅବସ୍ଥାନ କରୁଛନ୍ତି । ଏହା କହି ସେ ପୁଣି ବୃକ୍ଷରୂପ 
ଧାରଣ କଲେ। 


ଗୋସ୍ବାମୀପ୍ରଭୂ କହନ୍ତ, “ଏହିପରି ସାଧୂ ଓ 
ମହାପୁରୁଷମାନେ ଅପ୍ରାକୃତ ବୃନ୍ଦାବନ ଧାମରେ ବୃକ୍ଷଲତାରୂପେ 
ଅବସ୍ଥାନ କରୁଥୁବାରୁ ସେମାନଙ୍କ ପ୍ରତି ହିଂସା ଓ ଅତ୍ୟାଚାର 
କେହି କରନ୍ତି ନାହିଁ। କଲେ ବିଶେଷ କ୍ଷତି ହୁଏ।” ସେ 
କେତେକ ଦୃଷ୍ଟାନ୍ତ ଦେବାକୁ ଯାଇ କହିଲେ, “ ଅଳ ଦିନ ତଳେ 
ଗୋଟିଏ କୁଞ୍ଜରେ ଗୋଟିଏ ସୁନ୍ଦର ନିମ୍ବବୃକ୍ଷରେ ଜଣେ 
ବୈଷ୍ଣବ ବ୍ରହ୍ମଚାରୀ ଆଶ୍ରୟ ଗ୍ରହଣ କରିଥାନ୍ତି। ଦିନେ ଜଣେ 
ବୈଷ୍ଣବ ଯୁବତୀ ରଜସ୍ବଳା ଅବସ୍ଥାରେ ସେହି ବୃକ୍ଷଟିକୁ ଗାଢ଼ 
ଆଲିଙ୍ଗନ କରିବାରୁ ବ୍ରହ୍ମଚାରୀ ସେହି କୁଞ୍ଜର ବୈଷ୍ଣବଙ୍କୁ 
ସ୍ବପ୍ନରେ ଦେଖାଦେଇ କହିଲେ, ମୁଁ ଏହି ବୃକ୍ଷରେ ଆନନ୍ଦରେ 
ଥିଲି । କାମାର୍ଭା ଏକ ବୈଷ୍ଣବୀ ବୃକ୍ଷଟିକୁ ବାରମ୍ବାର ଆଲିଙ୍ଗନ 
କରିବା ଦ୍ଵାରା ମୋର ବିଶେଷ କ୍ଷତି ହୋଇଛି। ତେଣୁ ମୁଁ ଏ 
ବୃକ୍ଷ ତ୍ୟାଗ କରୁଛି। ପରଦିନ ସକାଳେ କୁଞ୍ଜର ବୈଷ୍ଣବ 
ଦେଖିଲେ ଯେ ବୃକ୍ଷଟି ଶୁଷ୍କ ହୋଇଯାଇଛି । ଆମେ ସବୁ ଯାଇ 
ଦେଖଲୁ ଯେ ରାତିକ ଭିତରେ ସେ ବୃକ୍ଷଟି ମରିଯାଇଛି। ” 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ବାମୀପ୍ରଭୁ ଆଉ ଗୋଟିଏ ଘଟଣା ବଣ୍ଡ ନା 
କରିଥୁଲେ, ଯଥା :- ଗୋଟିଏ କୁଞ୍ଜରେ ଗୋଟିଏ ସୁନ୍ଦର 
ବଡ଼ ବୃକ୍ଷ ଥ୍ଲା। ଦିନେ କୂଥ୍ଜାସ୍ଵାମୀ ସେ ବୃକ୍ଷଟି 
କାଟିପକାଇବାକୁ ଆଦେଶ ଦେଲେ । କିନ୍ତୁ ରାତିରେ ସ୍ବପ୍ନ 
ଦେଖିଲେ ଯେ ଜଣେ ବୈଷ୍ଣବ ବେଶଧାରୀ ବ୍ରାହ୍ମଣ ତାଙ୍କୁ 
କହୁଛନ୍ତି, “ଶ୍ରୀ ବୃନ୍ଦାବନର ରଜଃ ଲାଭ କରି ଧନ୍ୟ ହେବା 
ମାନସରେ ମୁଁ ଏହି ବୃକ୍ଷରୂପ ଧାରଣ କରିଛି । ତୁମେ ଏ ବୃକ୍ଷଟିକୁ 
ଛେଦନ କଲେ ମୋତେ ପୁଣି ଜନ୍ମ ଗ୍ରହଣ କରିବାକୁ ହେବ; 
ତୁମର ମଧ୍ଯ ଅମଙ୍ଗଳ ହେବ। ତୁମର ଯଦି ମୋର ଏହି 
ବୃକ୍ଷରୁପେ ଅବସ୍ଥାନ କରିବା ବିଷୟରେ ସନ୍ଦେହ ହୁଏ ତେବେ 
ମୁଁ କାଲି ପ୍ରତ୍ୟୁଷରେ ଏହି ବୃକ୍ଷତଳେ ଦଣ୍ଡାୟମାନ ଥୁବାର 
ଦେଖିପାରିବ। ” ପରଦିନ ପ୍ରାତଃକାଳରେ କୁଞ୍ଜାସ୍ଵାମୀ ସେହି 
ବ୍ରାହ୍ମଣଙ୍କୁ ବୃକ୍ଷତ ଳେ ଦେଖିଲେ ସୁଦ୍ଧା ବିଶ୍ଵାସ ନ କରି ବୃକ୍ଷଟିକୁ 
କଟାଇଦେଲେ। ଯେଉଁମାନେ ଏସବୁ କଥା ଜାଣି ସୃଦ୍ଧା 
ବୃକ୍ଷଟିକୁ କାଟିଲେ ସେମାନେ ଓଲାଉଠାରେ ପ୍ରାଣତ୍ୟାଗ କଲେ। 
କୁଞ୍ଜସ୍ଵାମୀଙ୍କର ବୁଦ୍ଧି, ଜ୍ଞାନ ଲୁପ୍ତ ହେଲା ; ସେ ସମସ୍ତଙ୍କର 
ସମ୍ମାନ ହରାଇ ବସିଲେ । 


ଶିଙ୍ଗାରବଟରେ ନିତ୍ଯାନନ୍ଦବଂଶୀୟ ଗୋସ୍ଵାମୀ ମାନଙ୍କର 
ଗୋଟିଏ ମନ୍ଦିର ପ୍ରାଙ୍ଗଣରେ ଦୁଇଟି ବକୁଳବୃକ୍ଷ ଅଛି: ଗୋଟିଏ 
ବୃହତ୍‌, ଅନ୍ୟଟି କ୍ଷୁଦ୍ର। ବୃହତ୍‌ ବୃକ୍ଷଟିରେ ଫଳ ହୁଏ ନାହିଁ। 
ଏହି ବୃକ୍ଷ ଥୁବା ଯୋଗୁ ଉତ୍ସବ ସମୟରେ ବିଶେଷ ଅସୁବିଧା 
ହେଉଥୁବାରୁ ମନ୍ଦିରର କର୍ତା ସେହି ବୃକ୍ଷ ଦୁଇଟି ଛେଦନ 
କରିବା ପାଇଁ ଲୋକ ନିଯୁକ୍ତ କରିଦେଲେ। କିନ୍ତୁ ସେହି ରାତ୍ରିରେ 
କର୍ତା ସ୍ବପ୍ନ ଦେଖିଲେ ଯେ ଗୋଟିଏ ବ୍ରାହ୍ମଣ ଦମ୍ପଭି ତାଙ୍କ 
ନିକଟରେ ଉପସ୍ଥିତ ହୋଇ କହିଲେ, “ ଆମେ ଶ୍ରୀ ବିଶ୍ବନାଥଙ୍କ 
କୃପାରୁ କାଶୀଧାମରୁ ଆସି ଏହି ମନ୍ଦିର ପ୍ରାଙ୍ଗଣସ୍ତ ବକୁଳ ବୃକ୍ଷ 
ଦୁଇଟିରେ ଆନନ୍ଦରେ ବାସ କରୁଅଛୁ। ଆପଣ ଆମର 
ବାସୋହେଦ କରନ୍ତୁ ନାହିଁ।” ମନ୍ଦିର କର୍ତା ଗୋସ୍ଵାମୀ ମହାଶୟ 
ବକୁଳବୃକ୍ଷର ଛେଦନ ବନ୍ଦ କରିଦେଲେ। 


ଶ୍ରୀମଦ୍‌ଭାଗବତାଦି ଗ୍ରନ୍ଦୁରେ ପ୍ରମାଣ ଅଛି ଯେ ସିଦ୍ଧ 
ମହାପୁରୁଷମାନେ ଶ୍ରୀ ବୃନ୍ଦାବନରେ ଗୁଳ୍ଲ୍‌ଲତା ହେବା ପାଇଁ 
ବାଞ୍ଚା କରନ୍ତି। ଗୋପୀମାନଙ୍କର ଶ୍ରୀକୃଷ୍ଣଙ୍କଠାରେ ପ୍ରେମର 
ପରାକାଷ୍ଠା ଦର୍ଶନରେ ଅଭିଭୂତ ହୋଇ ଉଦ୍ଧବ କହିଲେ :- 


ଶ୍ରୀ ବୃନ୍ଦାବନ ବାସ 


ଆସାମହୋ ଚରଣରେଣୁଚଜୁଷାମହଂ ସ୍ୟାଂ 
ବୃନ୍ଦାବନେ କିମପି ଗୁଳ୍କଲତୌଷଧୀନାଂ | 
ଯାତ୍ଵ ଦୁସ୍ତ୍ୟଜଂ ସ୍ଵଜନମାର୍ଯ୍ୟପଥଞ୍ଚ ହିତ୍ବା 


¿୮ ¿< 


ଭେଜୁମୁଁକୁନ୍ଦପଦବୀଂ ଶ୍ରୁତିଭିର୍ବିମୃଷାଂ । 


ଅର୍ଥ : ଏହି ଗୋପୀମାନେ ଦୁସ୍ତ୍ୟଜ ସ୍ଵଜନ ଓ ସ୍ଵକୁଳଧର୍ମ 
ମର୍ଯ୍ୟାଦା ତ୍ୟାଗ କରି ଦେବମାନଙ୍କର ଅନେ୍‌ ଷଣୀୟ 
ଭଗବାନଙ୍କର ଚରଣ ଭଜନ କରିଛନ୍ତି । ମୋର ତ ଏ ମାନଙ୍କର 
ଭାଗ୍ୟ ଲାଭ କରିବାର କହ୍ଛନାରେ ସୁଦ୍ଧା ନାହିଁ; ମୋର ପ୍ରାର୍ଥନା 
ଏମାନଙ୍କର ଚରଣରଜଃ ସେବା କରୁଥୁବା ବୃନ୍ଦାବନସ୍ପ ଗୁଳ୍କ 
ଲତାମାନଙ୍କ ମଧ୍ଯରୁ ମୁଁ ଗୋଟିଏ ହୁଅନ୍ତି କି ! 


ସ୍କନ୍ଦ ପୁରାଣରେ କାଳିନ୍ଦୀ ଦେବୀ ଶ୍ରୀକୃଷ୍ଣ ପନ୍ନୀମାନଙ୍କୁ 
କହୁଛନ୍ତି, “ ତୁମ୍ଭେମାନେ ଉଦ୍ଧବଙ୍କ ଦର୍ଶନ ଲାଭ କଲେ ତାଙ୍କ 
ପ୍ରଭାବରୁ ତୁମ୍ଭମାନଙ୍କର ପ୍ରିୟବିହାର ସମ୍ଭବ ହେବ । 


ଗୋବର୍ଵଶନ ଗିରିନିକଟେ ସଖୀସ୍ଥଳେ ତଦ୍ରଜଃକାମ | 
ତତ୍ରତ୍ୟାଙ୍କୁରବଲ୍ଲରୁପେଣାସ୍ତେ ସ ଉଦ୍ଧବୋଅଲକ୍ଷ୍ୟଃ ॥ 


ଅର୍ଥାତ୍‌, ଗୋବର୍ଦନ ପର୍ବତ ନିକଟରେ ସଖୀମାନଙ୍କ 
ବସତିସ୍କୁଳରେ ସେମାନଙ୍କର ଚରଣରଜଃ ଲାଭ ଆଶାରେ 
ଉଦ୍ଧବ ଲତା ରୂପରେ ଅଲକ୍ଷିତ ଭାବରେ ଅବସ୍ଥାନ କରୁଛନ୍ତି ।” 


ଏହି ପ୍ରକାର ପ୍ରମାଣମାନଙ୍କରୁ ଏହା ପ୍ରତୀୟମାନ ହେବ 
ଯେ ବୃନ୍ଦାବନର ବୃକ୍ଷଲତା ରୂପରେ ସାଧୁ ମହାପୁରୁଷମାନେ 
ଅବସ୍ଥାନ କରୁଛନ୍ତି। ଆହୁରି ଲକ୍ଷ୍ୟ କରିବାର କଥା ଯେ 
ବୃନ୍ଦାବନର ଯାବତୀୟ ବୃକ୍ଷମାନଙ୍କରେ ଶାଖାପ୍ରଶାଖାମାନ 
ନିମ୍ନଗାମୀ ଭୂମିରେ ଲୋଟିଲା ପରି ଦେଖାଯାଆନ୍ତି । ବୃନ୍ଦାବନ 
ଭୂମି ବ୍ରହ୍ମ ସେ ସ୍ଥାନର ରଜଃ ମଧ୍ଯ ବ୍ରହ୍ମବସ୍ତୁ । ତେଣୁ ସାଧୁମାନେ 
ଅଲକ୍ଷିତ ଭାବରେ ଏଠାରେ ବାସ କରନ୍ତି । 


ଦିନେ ଗୋସ୍ଵାମୀପ୍ରଭୁ ଯମୁନାତୀରରେ ଏକାକୀ ଭ୍ରମଣ 
କରୁଥୁଲେ, ଏହି ସମୟରେ ଉଜ୍ଜ୍ଵଳ ଗୌରକାନ୍ତି ବିଶିଷ୍ଟ 
ଦୀର୍ଘକାୟ ଏକ ମହାପୁରୁଷଙ୍କୁ ଦେଖିବାକୁ ପାଇଲେ । ତାଙ୍କର 
ପଦଯୁଗଳ ଭୂମି ସ୍ପର୍ଶ ନ କରି ପ୍ରାୟ ଅର୍ଦ ହସ୍ତ ଉପରେ 
ଗମନଶୀଳ ଥ୍ରିଲା। ଗୋସ୍ଵାମୀପ୍ରଭୁ ବିସ୍ମିତ ହୋଇ ମହାପୁରୁଷଙ୍କୁ 


ପରିଚୟ ପଚାରିଲେ। ସେ ଇଷତ୍‌ ହାସ୍ୟ କରି ନିମାଇଁ ପଣ୍ଡିତ 


୨୪୭ 


ବୋଲି ନିଜର ପରିଚୟ ପ୍ରଦାନ କଲେ । ସଙ୍ଗେ ସଙ୍ଗେ 
ଗୋସ୍ଵାମୀପ୍ରଭୁ ତାଙ୍କ ଚରଣ ତଳେ ପତିତ ହୋଇ ଅଶ୍ରୁବର୍ଷଣ 
କରିବାକୁ ଲାଗିଲେ। କିଛି ସମୟ ପରେ ଭାବାବେଗ ଟିକିଏ 
ଶିଥୂଳ ହେବାରୁ ଗୋସ୍ଵାମୀପ୍ରଭୁ କହିଲେ, “ ଠାକୁର, ବହୁତ 
ଘୂରିଛି।” ସେ ଉତ୍ତର କଲେ, “ ତୁମେ କୁଳର ତ ଏହି 
ରୀତି !” ତତ୍ପରେ ଗୋସ୍ଵାମୀପ୍ରଭୁ କହିଲେ, ଆପଣ ଦୟାକରି 
ପୁଣି ପ୍ରକାଶିତ ହୋଇ କଳିର ମଳିନ ଜୀବଙ୍କୁ ଉଦ୍ଧାର କରନ୍ତୁ | 
ଶ୍ରୀମନ୍ଳହାପ୍ରଭୁ ଉତ୍ତର କଲେ, ପ୍ରକାଶିତ ହେବାର ସମୟ ଉତ୍ତୀର୍ଣ୍ତ 
ହୋଇଯାଇଛି; ବର୍ତମାନ ପ୍ରକାଶିତ ହେଲେ ଲୋକେ ମୋତେ 
ବିଶ୍ଵାସ କରିବେ ନାହିଁ । ଗୋସ୍ଵାମୀପ୍ରଭୂ କଥା ପ୍ରସଙ୍ଗରେ 
ମହାପ୍ରଭୁଙ୍କୁ ପଚାରିଲେ, ଆପଣଙ୍କ ଧର୍ମ କଣ ? ମହାପ୍ରଭୁ 
ଗମ୍ଭୀର ସ୍ଵରରେ ତଳଲିଖିତ ଶ୍ଳୋକଟି ଉଚ୍ଚାରଣ କଲେ:- 


ହରେର୍ନାମ ହରେନୀମ ହରେର୍ନାମୈବ କେବଳଂ | 
କଳୌ ନାସ୍ତ୍ୟେବ ନାସ୍ତ୍ୟେବ ନାସ୍ତ୍ୟେବ ଗତିରନ୍ୟଥା | 


କଳିଯୁଗରେ ଜୀବର ଗତି କେବଳ ହରିନାମ। ହରି 
ନାମରେ ଆଶ୍ରୟ ବ୍ୟତୀତ ଜୀବର ଗତି ନାହିଁ । ସତ୍ୟଯୁଗରେ 
ଧ୍ଧାନଃ ତ୍ରେତାରେ ଯଜ୍ଞ ଓ ଦ୍ଵାପରରେ ଅର୍ଚ୍ଚନାଦ୍ଵାରା ଯାହା 
ଫଳ ଲାଭ ହୁଏ, କଳିରେ କେବଳ ହରିନାମଦ୍ବଵାରା ସେ 
ସମସ୍ତ ଲାଭ ହୁଏ। ହରିନାମର ଆଶ୍ରୟ ନ କଲେ ଧ୍ଯାନ, 
ଯଜ୍ଞ ଓ ଅର୍ଚ୍ଚନା ବିଫଳ ହୁଏ। ଚରିତାମ୍ପୃତରେ ଅଛି :- 


କୃଷ୍ଣମନ୍ତ ହୈତେ ହୟ ସଂସାର ମୋଚନ । 
କୃଷ୍ଣନାମ ହୈତେ ପାବେ କୃଷ୍ଣେର ଚରଣ 
ନାମ ବିନା କଲିକାଲେ ନାହିଁ ଆର ଧର୍ମ 
ସର୍ବମନ୍ତ୍ରସାର ନାମ ଏଇ ଶାସ୍ତ୍ରମର୍ମ । 


ଶ୍ରୀମନ୍ଳହାପ୍ରଭୁଙ୍କ ସହିତ ଏହି କଥୋପକଥନ ଉଲ୍ଲେଖ 
କରି ପରବର୍ତୀ କାଳରେ ଗୋସ୍ଵାମୀପ୍ରଭୁ ଦିନେ କହିଲେ, 
“ ମୋର ମନେ ହୁଏ, ସେତେବେଳେ ମହାପୁଭୁଙ୍କୁ ସେପରି 
ଆପଣାର କରିବା ଭଳି କେହି ନ ଥଲେ; ଥୁଲେ ସେ ଆଉ 


ମମ ନ୍‌ 


କିଛିଦିନ ରହିଥାନ୍ତେ। ” 


୧୨୯୬ ସାଲ ଆଷାଢ଼ ଶୁକ୍ଲ ପଞ୍ଚମୀରେ ଗୋପାଳ 
ଭଟ୍ଟ ଗୋସ୍ଵାମୀଙ୍କର ତିରୋଭାବ ଉସ୍‌ ବ ସମୟରେ 
ଶ୍ରୀବୃନ୍ଦାବନରେ ଗୌଡ଼ୀୟ ବୈଷ୍ଣବମାନଙ୍କର ସଂକୀର୍ଭନ 


୨୪୮ 


ବାହାରିଥୁବାର ଦେଖ୍‌ ଗୋସ୍ଵାମୀପ୍ରଭୁ ଆଶ୍ରମରୁ ବାହାରି 
ସାଷ୍ଟାଙ୍ଗ ପ୍ରଣାମପୂର୍ବକ ସଂକୀର୍ଭନରେ ଯୋଗଦାନ କଲେ ଏବଂ 
ଅଳ୍ପ ସମୟରେ ଭାବାବେଶରେ ଅପୂର୍ବ ନୃତ୍ୟ ଆରମ୍ଭ କଲେ। 
କୀଉ୍ଭନ କ୍ରମେ ରାଧାରମଣବାଡୀରେ ପହଞ୍ଚୁଲା । ପଥରେ ସାଜୀ 
ମନ୍ଦିରର ଫାଟକ ନିକଟରେ ବାନରିପାଡ଼ାର ଲଳିତ ଠାକୁରତା 
ଅଚ୍ୟନ୍ତ ଭାବାବେଶରେ ଉଦ୍ଦଣ୍ଡ ନୃତ୍ୟ ଆରମ୍ଭ କଲେ। ତାହା 
ଦେଖୁ ମୁରଲୀଦାସ ବାବାଜୀ ଲଳିତଙ୍କୁ କୁଣ୍ଢାଇ ଧରିଲେ । 
ଲଳିତଙ୍କ ଦାଢ଼ି ଦେଖୁ ଏବଂ ତାଙ୍କୁ ଗୋସ୍ଵାମୀପ୍ରଭୁଙ୍କର ସଙ୍ଗୀ 
ମନେକରି ଜଣେ ବୈଷ୍ଣବ ମୁରଲୀଦାସ ବାବାଜୀଙ୍କୁ କହିବାକୁ 
ଲାଗିଲେ, “ ଆରେ, କଣ କରୁଛ ? କଣ କରୁଛ ? ଏମାନେ 
ଯବନ, ଖୋଳଭଙ୍ଗା କାଜୀଙ୍କ ଦଳ; ଛାଡିଦିଅ, ସେମାନଙ୍କୁ 
ଛୁଅଁ ନାହିଁ।” ଏହି କଥା କହି ମୁରଲୀଦାସ ବାବାଜୀଙ୍କୁ ଟାଣି 
ନେଲେ। ଏ ସବୁ କଥା ଶୁଣି ଓ ଦେଖୁ ଶ୍ୟାମାକାନ୍ତ ପଣ୍ଡିତ 
ମହାଶୟଙ୍କ ମନରେ ବିଶେଷ କ୍ଲେଶ ହେଲା ଏବଂ ସେ ମନେ 
କଲେ-ଏ ତ ରୂପ ସନାତନଙ୍କର ସ୍ଫାନ, ଏଠାରେ ମଧ୍ଯ 
ଲୋକେ ପ୍ରକୃତ ବସ୍ତୁର ମର୍ଯ୍ୟାଦା ବୁଝିଲେ ନାହିଁ ! ହାୟ, 
ଶ୍ରୀବୃନ୍ଦାବନର ବଉଭଉମାନ ଏପରି ଦଶା ! ଏହିପରି ଭାବି ଭାବି 
ଯେତେବେଳେ ସଂକୀର୍ଭନ ପୁଣି ରାସ୍ତାକୁ ଆସିଲା ସେ 
ଆତ୍ମସମ୍ବରଣ କରି ନ ପାରି କଇଁ କଇଁ ହୋଇ କାନ୍ଦିବାକୁ 
ଲାଗିଲେ । ପଣ୍ଡିତ ମହାଶୟଙ୍କ ପାଖରେ ଗୋସ୍ବାମୀପ୍ରଭୁ ଓ ବିଧୁ 
ଘୋଷ ଥଲେ। ସେମାନେ ମଧ୍ୟ ସେହିପରି କାନ୍ଦି ବାକୁ 
ଲାଗିଲେ । 


ତାହାପରେ ଗୋସ୍ଵାମୀପ୍ରଭୁ ସଂକୀର୍ଭନ ସଙ୍ଗେ ସଙ୍ଗେ 
ଗୋପାଳ ଭଙ୍ଟଙ୍କ ଠାକୂର ମନ୍ଦିରକୁ ଗଲେ ଏବଂ ଗୋଟାଏ 
ବାରଣ୍ଡାରେ ଯାଇ ବସିଲେ। ଏହି ସମୟରେ କେତେଜଣ 
ବୈଷ୍ଣବ ସେମାନଙ୍କୁ ସେଠାରୁ ଉଠିଯିବାକୁ କହିଲେ, କାରଣ 
ସେଠାରେ ସ୍ତ୍ରୀଲୋକଙ୍କର ବସିବାର ସ୍ଥାନ ହେବ । ଗୋସ୍ଵାମୀପ୍ରଭୁ 
ଏହା ଶୁଣି କହିଲେ, “ଆଉ ନୁହେଁ, ଚାଲ।” ଏହା କହି 
ଚାଲି ଆସିଲେ। ସେତେବେଳେ ଜଣେ ବ୍ରଜବାସୀ ନିଜର 
ସହଚରମାନଙ୍କୁ କହିଲେ, “ ଆଉ କଣ ଦେଖୁବ ? ଯେ ଅସଲ 
ଜିନିଷ ସେ ତ ଚାଲିଗଲେ। ” 


୧୮୯୦ ଖ୍ରୀଷ୍ଟାଦ୍ଦ ଜୁଲାଇ ମାସ ୫ ତାରିଖ ଶ୍ରୀ 
ଗୋପୀନାଥ ମନ୍ଦିରରେ ମହୋସୁବ। ବୃନ୍ଦାବନର ବୈଷ୍ଣବ 


ଶ୍ରୀ ବିଜୟକୃଷ୍ଣ ଚରିତ 


ସମାଜ ଏକ ବିରାଟ ସଂକୀର୍ତନ ଘେନି ରାଜପଥରେ ଆସୁଥାନ୍ତି | 
ଗୋସ୍ଵାମୀପ୍ରଭୁ ଦୂରରୁ ସଂକୀର୍ଭନକୁ ସାଷ୍ଟାଙ୍ଗ ପ୍ରଣାମ କରି ପଥ 
ମଧ୍ଯରେ ଦଣ୍ଡାୟମାନ ହୋଇ ଥର ଥର କମ୍ପିତ ହେବାକୁ 
ଲାଗିଲେ। କୀର୍ତନ କ୍ରମେ ତାଙ୍କ ନିକଟରେ ଉପନୀତ ହେଲା। 
ବୈଷ୍ଣବମାନେ ତାଙ୍କୁ ଦେଖୁ ଦ୍ବିଗୁଣିତ ଉସ।ଁହରେ ଗାନ 
କରିବାକୁ ଲାଗିଲେ ଓ ତାଙ୍କୁ ବେଷ୍ଟନ କରି ନୃତ୍ୟ କରିବାକୁ 
ଲାଗିଲେ। ସେ ସମ୍ମୁଖକୁ ହସ୍ତ ଉତ୍ତୋଳନ କରି “ ଜୟ 
ଶଚୀନନ୍ଦନ ” “ ଜୟ ଶଚୀନନ୍ଦନ ” କହି କହି ବସିପଡ଼ିଲେ। 
ସଂକୀର୍ଭନ ଦଳ କ୍ରମେ ବୃଦଵିପ୍ରାପ୍ତ ହେଲା। ଗୋସ୍ଵାମୀପ୍ରଭୁ 
ବ୍ରଜରଜରେ ବାରମ୍ବାର ଲୁଣ୍ଠିତ ହୋଇ ହଠାତ୍‌ ଦଣ୍ଡାୟମାନ 
ହୋଇ ନୃତ୍ୟ କରି କରି ସଂକୀର୍ଭନ ମଧ୍ଯରେ ଚତୁର୍ଦ୍ଦିଗ ଧାବମାନ 
ହେବାକୁ ଲାଗିଲେ। ତାଙ୍କର ଘନ ଘନ ହୁଙ୍କାର ଓ ହରିଧ୍ଵନିରେ 
ଏକ ଭାବର ତରଙ୍ଗ ଉତ୍‌୍ଥୁତ ହେଲା। ସ୍ଫାନେ ସ୍ଫବାନେ 
ବୈଷ୍ଣବମାନେ ଜ୍ଞାନଶୂନ୍ୟ ହୋଇପଡ଼ି ଲେ। ଶ୍ରୀଧର ମଧ୍ଯ 
ଭାବୋନ୍ଜଭ ହୋଇ ହୁଙ୍କାର ଗର୍ଜନପୂର୍ବକ ନୃତ୍ୟ କରିବାକୁ 
ଲାଗିଲେ। ଏହି ସମୟରେ ଶ୍ରୀ ଯୋଗଜୀବନ କୀର୍ତନରେ 
ଉପସ୍ଥିତ ହୋଇ ଭାବାବିଷ୍ଟ ହୋଇପଡ଼ିଲେ । ଗୋସ୍ଵାମୀପ୍ରଭୁଙ୍କର 
ହୁଙ୍କାର, ହରିଧ୍ଵନି ଓ ଭୂଲୁଣ୍ଠନରେ ବିରାମ ନାହିଁ। କ୍ରମେ କ୍ରମେ 
କୀଉ୍ତନ ଗୋପୀନାଥ ମନ୍ଦିରର ପ୍ରାଙ୍ଗଣରେ ପ୍ରବେଶ କଲା। 
ଗୋସ୍ଵାମୀପ୍ରଭୁ ପ୍ରାଙ୍ଗଣରେ ଗୋପୀନାଥଙ୍କୁ ସାଷ୍ଟାଙ୍ଗ ପ୍ରଣାମ କରି 
ସମାଧ୍ସ୍ଥ ହୋଇପଡ଼ିଲେ। ଦିନ ୩ଟା ବେଳକୁ ସମାଧ୍ଵଭଙ୍ଗ 
ହେବାରୁ ସେ ସଶିଷ୍ୟ କୁଞ୍ଜକୁ ପ୍ରତ୍ୟାଗମନ କଲେ। 


୧୨୯୬ ସାଲ ପୌଷ ମାସ ଅର୍ଥାତ୍‌ ୧୮୮୯ 
ଖ୍ରୀଷ୍ଟୀବ୍ଦର ଡିସେମ୍ବର ମାସରେ ଗୋସ୍ଵାମୀପ୍ରଭୁଙ୍କ ସହିତ ଶ୍ରୀ 
ଯୋଗମାୟା ଦେବୀ ବୃନ୍ଦାବନ ଆଗମନ କରି ସେହି ପୌଷ 
ମାସରେ ଢ଼।କା ପ୍ରତ୍ୟାବର୍ତନ କଲେ। ସେଠାରେ 
ଗୋସ୍ଵାମୀପ୍ରଭୁଙ୍କ ବିଚ୍ଛେଦରେ ସେ ଅତ୍ୟନ୍ତ ମନୋଦୁଃଖରେ 
କାଳାତିପାତ କରୁଥାନ୍ତି । ସେ ଅନୁଭବ କଲେ ଯେ 
ଗୋସ୍ଵାମୀପ୍ରଭୁ ଖାଦ୍ୟପେୟର ଅସୁବିଧାବଶତଃ ଅତ୍ୟନ୍ତ ଶୀର୍ଣ୍ତ 
ହୋଇପଡ଼ିଛନ୍ତି। ସେ ବୃନ୍ଦାବନ ଯିବାପାଇଁ ଗୋସ୍ଵାମୀପ୍ରଭୁଙ୍କ 
ଅନୁମତି ପ୍ରାର୍ଥନା କରି ତାଙ୍କୁ ପତ୍ର ଲେଖୁଲେ। କିନ୍ତୁ 
ଗୋସ୍ଵାମୀପ୍ରଭୁ ଅନୁମତି ନ ଦେବାରୁ ଦେବୀ ମୁହ୍ୟମାଣା ହୋଇ 
ଗ୍ହକର୍ମ୍ନ ପ୍ରତି ଉଦାସୀନା ରହି ସାଧନ ଭଜନରେ କାଳଯାପନ 


ଶ୍ରୀ ବୃନ୍ଦାବନ ବାସ 


କରୁଥାନ୍ତି। ଗୋସ୍ଵାମୀପ୍ରଭୁ ତାଙ୍କ ଗୁରୁଦେବଙ୍କ ଆଦେଶରେ 
ଏକବର୍ଷ ପାଇଁ ଗୋଟିଏ ବ୍ରତ ଗ୍ରହଣ କରିଥାନ୍ତି । ସେହି ବ୍ରତର 
ନିୟମାନୁସାରେ ଦେବୀ ତାଙ୍କ ନିକଟରେ ରହିପାରିବେ ନାହିଁ। 
କିନ୍ତୁ ଦେବୀ ଗଭୀର ଦୁଃଖ ଅନୁଭବ କରୁଥାନ୍ତି। ଦିନେ ସେ 
ଢ଼ାକା ଆଶ୍ରମରେ ସାଧନମଗ୍ନା ଅଛନ୍ତି, ହଠାତ୍‌ ଦେଖୁବାକୁ 
ପାଇଲେ ଯେ ଗୋସ୍ଵାମୀପ୍ରଭୁ ବୃନ୍ଦାବନରେ ଆସନସ୍କ୍‌ ରହି 
ତାଙ୍କୁ ବୃନ୍ଦାବନ ଯିବାପାଇଁ ଇଙ୍ଗିତ କଲେ। ତେଣୁ ସେ 
୧୨୯ ୭ ସାଲ ଆଷାଢ଼ ୨୦ ଦିନ, ଅର୍ଥାତ୍‌ ୧୮ ୯ ୦ ମସିହା 
ଜୁଲାଇ ୫ ତାରିଖରେ ଯୋଗଜୀବନ ଓ କୁତୁବୁଢ଼ୀ (ପ୍ରେମସଖୀ) 
ଙ୍କ ସହିତ ବୃନ୍ଦାବନରେ ଉପସ୍ଥିତ ହେଲେ । ସେଦିନ 
ଅପରାହ୍ନରେ ଗୋସ୍ଵାମୀପ୍ରଭୁ ଗୋପୀନାଥଙ୍କ ମନ୍ଦିରରେ ଅନୁଷ୍ଠିତ 
ସଂକୀର୍ତନରୁ ପ୍ରତ୍ୟାବୃତ୍ତ ହୋଇ ଦେବୀ ପ୍ରଭୃତିଙ୍କୁ ଦେଖୁବାକୁ 
ପାଇଲେ ଏବଂ ଦେବୀଙ୍କୁ ଗେଣ୍ଡାରିୟା ଆଶ୍ରମ ସମ୍ବନ୍ଧରେ 
କେତେକ ପ୍ରଶ୍ନ ପଚାରି ନିଜ ଆସନ ଗ୍ରହଣ କଲେ। 


ଦାଉଜୀଙ୍କ ମନ୍ଦିରରେ ଦକ୍ଷିଣ ପାଖକୁ ଖଣ୍ଡିଏ ଦୋତାଲା 
ଘର। ତଳ ମହଲାରେ ଦୁଇଟି କୋଠରି। ଗୋଟିଏ ବଡ଼ 
କୋଠରିରେ ଭୋଗ ରନ୍ଧନ ଓ ପ୍ରସାଦସେବା ହୁଏ; ଅନ୍ୟ 
କ୍ଷୁଦ୍ର କୋଠରିରେ ଜଣେ ବ୍ରହ୍ମଚାରୀ ଥାଆନ୍ତି । ଉପର ମହଲାର 
ତିନୋଟି କୋଠରିରୁ ଗୋସ୍ଵାମୀପ୍ରଭୁ ପଶ୍ଚିମ କୋଠରିରେ, 
ତାହାର ପୂର୍ବଟିରେ ଶିଷ୍ୟଗଣ, ତାହାର ପୂର୍ବଟିରେ ଯୋଗମାୟା 
ଦେବୀ ପ୍ରଭୂତିଙ୍କର ରହିବାର ବ୍ୟବସ୍ଥା ହେଲା। 


ଏହାର ଅଳ୍ପଦିନ ପୂର୍ବରୁ ଶ୍ରୀ କୁଳାଦାନନ୍ଦ ବ୍ରହ୍ମଚାରୀ 
ବୃୁନ୍ଦାବନରେ ଉପସ୍ଥିତ ହୋଇଥାନ୍ତି । ତାଙ୍କର ପିତ୍ତଶୂଳ ରୋଗ 
ବୃଦ୍ଧିପ୍ରାପ୍ତ ହେଲା। ସେ ଅତ୍ଯନ୍ତ ଯନ୍ତ୍ରଣା ଭୋଗ କରୁଥୁଲେ 
ସୁଦ୍ଧା ଗୋସ୍ଵାମୀପ୍ରଭୁଙ୍କୁ କିଛି କହନ୍ତି ନାହିଁ। ଦିନେ ପ୍ରତ୍ୟଷରେ 
ଯମୁନାରେ ସ୍ଵାନ କରି ସେ ଗୋସ୍ଵାମୀପ୍ରଭୁଙ୍କ ନିକଟରେ ବସି 
ନାମ କରିବାକୁ ଲାଗିଲେ। କିନ୍ତୁ ଶୂଳ ଯନ୍ତ୍ରଣାରେ ଅସ୍ଥିର 
ହୋଇପଡ଼ିଲେ। ଗୋସ୍ଵାମୀପ୍ରଭୁ ସମାଧ୍ସ୍ଫ ଥିଲେ । ସେ ହଠାତ୍‌ 
ଚମକିଉଠି ତାଙ୍କୁ କହିଲେ, “ଓଃ । ତୁମେ ଏତେ କ୍ଳେଶ 
ପାଉଛ । ଆଚ୍ଛା, ତୁମକୁ ଆଉ ଭୋଗିବାକୁ ହେବ ନାହିଁ।” 
ଏହା କହି ଦୁଇ ତିନି ଥର ବ୍ରହ୍ମଚାରୀଙ୍କ ଆଡ଼କୁ ଚାହିଁ ଚକ୍ଷୁ 
ମୁଦ୍ରିତ କଲେ। କିଛି ସମୟ ପରେ ବ୍ରହ୍ମଚାରୀ ଅନୁଭବ କଲେ 
ଯେ ଅକସ୍ଲାତ୍‌ ଏତେ ଦୀର୍ଘକାଳର ଯନ୍ତ୍ରଣାର ସମ୍ପୂର୍ଣ୍ଣ ଉପଶମ 


୨୪୯ 


ହୋଇଯାଇଛି । ଧନ୍ୟ ଗୂରୁଦେବଙ୍କ କୃପା ! ପରଦିନ 
ପ୍ରାତଃକାଳରେ ବ୍ରହ୍ମଚାରୀ ଆସି ଦେଖନ୍ତି ଯେ ଗୋସ୍ଵାମୀପ୍ରଭୁଙ୍କ 
ରୂପ କଳା ପଡ଼ିଯାଇଛି । ସେ ଗୋସ୍ଵାମୀପ୍ରଭୁଙ୍କ ଚରଣ ଧରି 
କାନ୍ଦି କାନ୍ଦି କହିଲେ “ମୋର ରୋଗ ନେଇ ଆପଣ କଳା 
ପଡ଼ିଗଲେ । ମୋ ରୋଗ ମୋତେ ଦିଅନ୍ତୁ ; ମୁଁ ଭୋଗ କରିବି । ” 
ଗୋସ୍ଵାମୀପ୍ରଭୁ ତାଙ୍କ ହାତ ଛଡ଼ାଇଦେଇ କହିଲେ, ` “ ଏପରି 
ହେଉଛ କାହିଁକି ? ଭୋଗଫୋଗ କିଛି ନୁହେଁ। କାହାର ଭୋଗ 
କିଏ ନେଲା।” 


ଗୋସ୍ଵାମୀପ୍ରଭୁଙ୍କର ଚାଂ ସେବା ପରେ ପ୍ରତ୍ୟହ ଶ୍ରୀ 
ଚୈତନ୍ୟଚରିତାମ୍ପତ ପାଠ ହୁଏ | ତପ୍ପରେ ଗୋସ୍ଵାମୀପ୍ରଭୁ ନିଜେ 
ଶ୍ରୀ ମଦ୍ଭାଗବତ ପାଠ କରନ୍ତି । ଗୋଟିଏ । ବୃଦ୍ଧ ବାନର ପ୍ରତିଦିନ 
ନିୟମିତରୂପେ ଗୋସ୍ଵାମୀପ୍ରଭୁଙ୍କୁ ଅନାଇଁ ବସିଥାଏ। ଭାଗବତ 
ପାଠ ଶେଷ ପର୍ଯ୍ୟନ୍ତ ସେ ସ୍ଫ୍ରାନରୁ ଉଠେ ନାହିଁ। ଯଦି ଅନ୍ୟ 
କୌଣସି ବାନର ସେ ସମୟରେ ଆସି ଗୋଳମାଳ ଆରମ୍ଭ 
କରେ ବୃଦ୍ଧ ବାନରଟି ତାହା ପ୍ରତି ଏପରି ତୀକ୍ଷ୍ଣ ଦୃଷ୍ଟି କରେ 
ଯେ ସେ ଚିତ୍‌କାର କରି ପଳାଇଯାଏ । ପାଠ ସମୟରେ ବୃଦ୍ଧକୁ 
କେହି କିଛି ଖାଦ୍ୟ ଦେଲେ ସେ ପାଠ ଶେଷ ନ ହେବା 
ପର୍ଯ୍ୟନ୍ତ ତାହା ଖାଏ ନାହିଁ। ଦେଖୂଲେ ମନେହୁଏ, ବାନରଟି 
ନିଷ୍ଠାର ସହିତ ଭାଗବତ ଶ୍ରବଣ କରୁଛି । ବୃନ୍ଦାବନରେ 
ବାନରମାନଙ୍କ ବହୁତ ଉତ୍ପାତ; କେବଳ ଏହି ବୃଦ୍ଧ ବାନରର 
ପ୍ରଭାବରୁ ଗୋସ୍ଵାମୀପ୍ରଭୁଙ୍କ କୁଞ୍ଜରେ ବାନର ଉପଦ୍ରବ ସେପରି 
ନ ଥାଏ। ଥରେ ସକାଳେ ଗୋଟାଏ ମର୍କଟ ଆସି କୁଞ୍ଜରୁ 
ଗୋଟିଏ ଘଟୀ ନେଇଯିବାରୂ ଶୌଚକାର୍ଯ୍ୟରେ ବି ଶେଷ 
ଅସୁବିଧା ହେଲା। ଉକ୍ତ ବୃଦ୍ଧ ବାନରଟି ଆସିବାମାତ୍ରକେ 
ଗୋସ୍ଵାମୀପ୍ରଭୁ ତାହାକୁ ଏକଥା ଜଣାଇ ଦେଲେ। ବୃଦ୍ଧଟି ସଙ୍ଗେ 
ସଙ୍ଗେ ଛାତ ଉପରକୁ ଉଠିଯାଇ ପଛ ଦୁଇଗୋଡରେ ଛିଡ଼ା 
ହୋଇ ଚାରିଆଡ଼କୁ ଅନାଇଲା। ଘଟୀ ନେଇଯାଇଥୁବା ମର୍କଟଟି 
୩୪ଟା ଘର ଛାଡ଼ି ଗୋଟିଏ ଛାତରେ ବସିଥଲା। ବୂଦ୍ଧଟି 
ତାହା ଆଡ଼କୁ କଟମଟ କରି ଚାହିଁବାରୁ ସେ ଘଟୀଟି 
ପକାଇରଦେଇ ପଳାଇଲା। ବୃଦ୍ଧ ବାନର ସେହି ଘଟୀଟି ଆଣି 
ଗୋସ୍ଵାମୀପ୍ରଭୁଙ୍କ ନିକଟରେ ରଖୁଦେଇ ନୀରବରେ ବସିଲା। 
ଗୋସ୍ଵାମୀପ୍ରଭୁ କହିଲେ, “ଏ କୌଣସି ବୈଷ୍ଣବ ମହାତ୍ମା, 
ବ୍ରଜବାସ ଆକାଙ୍କ୍ଷାରେ ବାନର ଦେହ ଧାରଣ କରିଛନ୍ତି | ” 


୨୫୦ 


ଆଉ ଗୋଟିଏ ଛୋଟ ବାନର କୁଞ୍ଜାକୁ ପ୍ରତ୍ଯହ 
ପ୍ରାତଃକାଳରେ ଆସେ। ଗୋସ୍ଵାମୀପ୍ରଭୁ ତାହାକୁ ‹ କୃଷ୍ଣଦାସ” 
ବୋଲି ଡାକନ୍ତି। ଗୋସ୍ଵାମୀପ୍ରଭୁ ରାତ୍ରିଭୋଜନ ପୂର୍ବରୁ ତାହା 
ପାଇଁ ଖଣ୍ଡିଏ ରୁଟି ଏକ ନିର୍ଦିଷ୍ଟ ସ୍ଫରାନରେ ରଖୁଦେଇଥାନ୍ତି। 
କୃଷ୍ଣଦାସ ସକାଳୁ ଆସି ରୁଟି ଆଣି ଗୋସ୍ଵାମୀପ୍ରଭୁଙ୍କ ସମ୍ମୁଖରେ 
ବସି ଖାଇ ଚାଲିଯାଏ। କୌଣସି କାରଣବଶତଃ ଖାଦ୍ୟ ନ 
ପାଇଲେ କୃଷ୍ଣଦାସ ଗୋସ୍ଵାମୀପ୍ରଭୁଙ୍କ ହସ୍ତପଦ ଟଣାଟଣି କରି 
କେବେ ତାଙ୍କ କୋଳରେ ବା ବେକରେ ଚଢ଼ି ବସେ। 
ଗୋସ୍ଵାମୀପ୍ରଭୁ ଚାହାକୁ ଖାଦ୍ୟ ନ ଦେବା ପର୍ଯ୍ୟନ୍ତ ଆସନରେ 
ସ୍ଦରିର ହୋଇ ବସିପାରନ୍ତି ନାହିଁ। 

ଦିନେ ଗୋଟିଏ ବାନରଶିଶୁ କୌଣସି ବାଟେ କୁଞ୍ଜର 
ପାକଶାଳାରେ ପଶିଯାଇଥିଲା। ବାହାରେ କବାଟରେ ଜଞ୍ଜର 
ଦିଆ ହୋଇଥିଲା। ସେ ବାହାରି ନ ପାରି ଚିତ୍‌କାର କରିବାରୁ 
ଗୋଟିଏ ବୂହତ୍‌ ବାନର ଆସି ଉପସ୍ଥିତ ହେଲା। ତାହାର ପଛେ 
ପଛେ ଆଉ ୨୦/୨୫ ଟି ବାନର। ବୃହତ୍‌ ବାନରର ଲୋମ 
ଫୁଲି ଉଠିଲା। ବୋଧହେଲା ଯେପରି ଗୋଟାଏ ଭୟାନକ 
କାଣ୍ଡ ଘଟିବ। ଗୋସ୍ଵାମୀପ୍ରଭୁ ସେହି ବୃହତ୍‌ ବାନରଟିକୁ ପ୍ରଣାମ 
କରି କହିଲେ, “ ମହାବୀର, ଦେଖନ୍ତୁ ଆମର କିଛି ଦୋଷ 
ନାହିଁ। ଶିଶୁଟି ଛାଏଁ ଛାଏଁ ଘରେ ପଶିଯାଇଛି, ବାହାରି 
ପାରୁନାହିଁ।” ଏହା ଶୁଣି ସେହି ବାନର ଶାନ୍ତଭାବ ଧାରଣ 
କଲା। କବାଟ ଖୋଲିଦେବାରୁ ବାନରଶିଶୁଟି ଅନ୍ୟମାନଙ୍କ 
ସହିତ ଚାଲିଗଲା । 

ଜୁଲାଇ ୫ ତାରି ଖରେ ଶ୍ରୀ ଯୋଗମାୟା ଦେବୀ 
ବୃନ୍ଦାବନ ଆଗମନ କରି ଗୋସ୍ଵାମୀପ୍ରଭୁଙ୍କ କୁଞ୍ଜାରେ ଅବସ୍ପାନ 
କରୁଥାନ୍ତି । କିନ୍ତୁ ଗୋସ୍ଵାମୀପ୍ରଭୁଙ୍କ ୩ଦାସିନ୍ୟ ଦେଖୁ ସେ ତାଙ୍କ 
ନିକଟକୁ ଆସନ୍ତି ନାହିଁ, କି ଗୋସ୍ଵାମୀପ୍ରଭୁ ତାଙ୍କୁ ଡାକନ୍ତି ନାହିଁ । 
ଏକାକୀ ଦର୍ଶନ କରିବାକୁ ଚାଲିଯାନ୍ତି । ଏହିପରି ଚାରିଦିନ 
ଚାଲିଗଲା । ଦେବୀ ପ୍ରାୟ ନୀରବରେ ଅବସ୍ଥାନ କରୁଥାନ୍ତି । 
ଦିନେ ଭକ୍ତ ଶ୍ରୀଧରଙ୍କୁ ତାଙ୍କ ଅନ୍ତରର ଦୁଃଖ ଜଣାଇ କହିଲେ, 
“ ମୋର ଅବସ୍ଫାା କେହି ବୁଝିଲେ ନାହିଁ । ଗୋସ୍ଵାମୀ ମହାଶୟ 
ଯେତେବେଳେ ଗୟାରେ ସାଧନ ଲାଭ କରି ସନ୍ନ୍ୟାସ ଆଚରଣ 
କରୁଥାନ୍ତି ସେତେବେଳେ ଏ ସମ୍ବାଦ କଲିକତାରେ ପହଞ୍ଚୁବାରୁ 
ମୁଁ ମାଂଙ୍କୁ ସଙ୍ଗରେ ନେଇ ଗୟା ଯାଇ ଦେଖୈେଁ ଯେ ସେ 


ଶ୍ରୀ ବିଜୟକୃଷ୍ଣ ଚରିତ 


ସନ୍ନ୍ୟାସୀଙ୍କ ବେଶ ଧାରଣ କରି ଆକାଶଗଙ୍ଗା ପାହାଡରେ ବାସ 
କରୁଛନ୍ତି । ମୁଁ ମନଦୁଃଖରେ ଗୟାରେ ବାସ କରୁଥାଏ, ହଠାତ୍‌ 
ଦିନେ ଗୋସ୍ଵାମୀ ମହାଶୟ ମୋ ` ନିକଟକୁ ଆସି କହିଲେ, 

“ତୁମ ସହିତ ମୋତେ ଏକତ୍ର ସାଧନ କରିବାକୁ ହେବ; 
ଅତଏବ ତୁମକୁ ମୁଁ ତ୍ୟାଗ କରିପାରିବି ନାହିଁ ।” ଏହା କହି 
ମୋ ସହିତ କଲିକତା ଫେରିଆସିଲେ । ସେହି ସମୟରୁ ଆମେ 
ଦୁହେଁ ଏକତ୍ର ସାଧନ ଭଜନ କରି ଆସିଅଛୁଁ । ବର୍ଭମାନ ସେ 
ଯେପରି ଭାବ ଦେଖାଉଛନ୍ତି ସେଥୁରୁ ବୁଝାପଡ଼ୁଛି, ସେ ମୋତେ 
ଉପେକ୍ଷା କରି ସନ୍ନ୍ୟାସୀ ହେବେ । ତାହାହେଲେ ତାଙ୍କର 
କୌଣସି ଧର୍ମ୍ମ ହେବ ନାହିଁ ।” ଏହା କହି ସେ ଅତ୍ୟନ୍ତ ଅଧୀରା 
ହୋଇପଡିଲେ । ଶ୍ରୀଧର ତାଙ୍କୁ ନାନା ପ୍ରକାର ସାନ୍ତ୍ଵନା ପ୍ରଦାନ 
କଲେ । 


ବୃନ୍ଦାବନରେ ଅତ୍ୟନ୍ତ ଗରମ । ରାତିରେ ଗୋସ୍ଵାମୀପ୍ରଭୁ 
ବାରଣ୍ଡାରେ ଆସନରେ ଉପବିଷ୍ଟ । ପ୍ରାୟ ୧୧ଟା ସମୟରେ 
ଶ୍ରୀ ଯୋଗାମାୟା ଦେବୀ ଗୋସ୍ଵାମୀପ୍ରଭୁଙ୍କ ନିକଟକୁ ଆସି ଧୀରେ 
ଧୀରେ. ବ୍ୟଜନ କରି ବାକୁ ଲାଗିଲେ । ଗୋସ୍ବାମୀପ୍ରଭୂ 
ସେତେବେଳେ ସମାଧୁସ୍ଥ । ଅନେକ ସମୟ ପରେ ସମାଧ୍ର 
ଭଙ୍ଗ ହେବାରୁ ଉଭୟଙ୍କ ମଧ୍ଯରେ ବାଦାନୁବାଦ ଆରମ୍ଭ ହେଲା । 
ଗୋସ୍ଵାମୀପ୍ରଭୂ କହିଲେ, “ ଶାନ୍ତି ସୂଧା ` ଗର୍ଭବତୀ, ବୁଢୀ 
ଠାକୁରାଣୀ ( ଶାଶୂ) ଅସୁସ୍ତ, ଯୋଗଜୀବନର ସ୍ତ୍ରୀ ନିତାନ୍ତ ପିଲା 
ମଣିଷ; ଏପରି ଅବସ୍ତାରେ ଗେଣ୍ଡାରିୟାରେ ସେମାନଙ୍କୁ 
ଛାଡ଼ିଆସିବା ଠିକ ହେଲା ନାହିଁ । ତୁମେ ଅବିଳମ୍ବେ ଢାକା 
ଫେରିଯାଅ ।” ଏହିକଥା ବାରମ୍ବାର କହିବାରୁ ଦେବୀ କହିଲେ, 
“ତୁମେ ଏଠାକୁ ମୋତେ ଆସିବାକୁ ଇଙ୍ଗିତ କରିବାରୁ ମୁଁ 
ଆସିଲି।” ଗୋସ୍ଵାମୀପ୍ରଭୁ କହିଲେ, “ ତୁମେ ସେଠାରେ ଅତ୍ୟନ୍ତ 
ବ୍ୟାକୁଳ ହେବାରୁ ମୁଁ ତୁମକୁ ଇଙ୍ଗିତ ଦେଲି ।” ଦେବୀ 
କହିଲେ, “ ତୁମ ଶରୀରର ଅବସ୍ଥା ନାହିଁ, ତୁମେ ଅସୁସୁ,; ଏପରି 
ଭାବରେ ତୁମକୁ ଛାଡ଼ି ମୁଁ ଅନ୍ୟତ୍ର ଯାଇପାରିବି ନାହିଁ । ମୁଁ 
ବୃନ୍ଦାବନ ଆସିନାହିଁ ତୀର୍ଥ କରିବାକୁ ତୁମ ସେବା କରିବାକୁ 
ଆସିଛି, ସେବାହିଁ କରିବି ।” ଗୋସ୍ବାମୀପ୍ରଭୁ କହିଲେ, “ ମୁଁ 
ଯେଉଁ ଆଶ୍ରମ ଗ୍ରହଣ କରିଛି, ତୁମେ ମୋ ସାଙ୍ଗରେ ରହିଲେ, 
ସେ ଆଶ୍ରମର ମର୍ଯ୍ୟାଦା ରହିବ ନାହିଁ । ତୁମେ ବୃନ୍ଦାବନରେ 
ରହିବାକୁ ଚାହିଁଲେ ଅନ୍ୟତ୍ର ଯାଇ ରହ। ଏ କୁଞ୍ଜରେ ରହିପାରିବ 


ଶ୍ରୀ ବୃନ୍ଦାବନ ବାସ 


ନାହିଁ । ତୁମେ ଯଦି ଜିଦ୍‌ କରିବ ମୁଁ ଅନ୍ୟତ୍ର ଚାଲିଯିବି, 
ଉତ୍ତରକୁରୁ ଚାଲିଯିବି ।” ଏହିପରି କଥାବାର୍ର୍‌ରେ ରାତ୍ରିପ୍ରାୟ 


ଶେଷ ହୋଇଗଲା । 


ପରଦିନ ପ୍ରତ୍ୟଷରେ ଶ୍ରୀ ଯୋଗମାୟା ଦେବୀ ଘଟୀଟିଏ 
ନେଇ `ଶୌଚ ପାଇଁ ବାହାରିଲେ । ଘଟୀଟି କୂଅପାଖରେ 
ରଖୂଦେଇ ହଠାତ୍‌ ଅଦୃଶ୍ୟ ହୋଇଗଲେ । ତାଙ୍କର ଏହି 
ଆକସ୍ଥିକ ଅନ୍ତର୍ଦାନରେ କୁଞ୍ଜରେ ଚହଳ ପଡ଼ିଗଲା । ସମସ୍ତେ 
ସମଗ୍ର ବୃନ୍ଦାବନ ଅନ୍ବେଷଣ କଲେ । କିନ୍ତୁ କୌଣସିଠାରେ 
ତାଙ୍କର କିଛି ସନ୍ଧାନ ମିଳିଲା ନାହିଁ । ଗୋସ୍ଵାମୀପ୍ରଭୁ ଗମ୍ଭୀର 
ଭାବରେ ଆସନରେ ଉପବିଷ୍ଠ ରହିଥାନ୍ତି । ତାଙ୍କୁ ଏ ସମ୍ବନ୍ଧରେ 
ପ୍ରଶ୍ନ ହେବାରୁ ସେ କହିଲେ, “ ତାଙ୍କୁ ଖୋଜି ପାଇବ ନାହିଁ | 
ପରମହଂସଜୀ ସୁକ୍ଷ୍ମ ଶରୀରରେ ଆସି ତାଙ୍କୁ ନେଇଯାଇଅଛନ୍ତି । 
ଯୋଗମାୟା ଯେତେବେଳେ ଅନ୍ୟତ୍‌ ଯିବାକୁ ଅସମ୍ମତ ହେଲେ 
ସେତେବେଳେ ମୁଁ ଗୁରୂଦେବଙ୍କୁ ସ୍କରଣ କଲି ସେ ଆସି 


କହିଲେ, “ ଏଥିପାଇଁ ବ୍ୟସ୍ତ ହେବାର କାରଣ ନାହିଁ । କାଲି ମୁଁ 


ତୀଙ୍କୁ ଅନ୍ୟତ୍ର ନେଇଯିବି ।”ତାଙ୍କୁ ଖୋଜିବା ବୂଥା।” 


ମାତା ଠାକୁରାଣୀଙ୍କ ଅନ୍ତଦ୍ଦୀନରେ ସମସ୍ତେ ବ୍ୟାକୁଳ । 
ଯୋଗଜୀବନ ଆଉ ଢାକା ଯିବେ ନାହିଁ, କି ସଂସାର କରିବେ 
ନାହିଁ ବୋଲି କହିବାରୁ ଗୋସ୍ଵାମୀପ୍ରଭୁ ତାଙ୍କୁ କହିଲେ, “ ଆଉ 
ବେଶୀଦିନ ତୋତେ ସଂସାର କରିବାକୁ ହେବ ନାହିଁ । ଶୀଘ୍ର 
ତୋର ସମସ୍ତ ପରିଷ୍କାର ହୋଇଯିବ । ଅଳ୍ପକାଳ ସଂସାର 
କରିବାକୁ ହବ । ବର୍ଭମାନ ଢାକାରେ ଯାଇ ରହ ।” 
ଯୋଗଜୀବନ ଏଥରେ ସମ୍ମତ ହେଲେ । କିନ୍ତୁ କୁତୁଙ୍କ ମନରେ 
ଲେଶମାତ୍ର ଦୁଃଖ ନ ଥାଏ । ସେ କହନ୍ତି ଯେ ମାଂ'ଙ୍କୁ ସେ 
ଅନେକ ସମୟରେ ଦେଖିବାକୁ ପାଆନ୍ତି । ତେଣୁ ତାଙ୍କର ଦୁଃଖ 
ନ ଥାଏ | 


ଜୁଲାଇ ୧୬ ତାରିଖ ବୁଧବାର । ସନ୍ଧ୍ୟାପୂର୍ବରୁ ରେତିୟା 
ବଜାରର ଅନଙ୍ଗଂନାମ୍ନୀ ଜନୈକା ବୈଷ୍ଣବୀ ଗୋସ୍ଵାମୀପ୍ରଭୁଙ୍କ 
କୁଞ୍ଜକ ଦୌଡିଆସି ସମ୍ବାଦ ଦେଲେ ଯେ ମାତାଠାକୁରାଣୀ ତାଙ୍କ 
କୁଞ୍ଜରେ ଗୋଟିଏ ଘରେ ବସିଛନ୍ତି; କେଉଁଆଡୁ କେତେବେଳେ 


ଆସିଲେ ଜଣାନାହିଁ । ଏହା ଶୁଣି ଗୋସ୍ଵାମୀପ୍ରଭୁ ତାଙ୍କୁ 


ଘେନିଆସି ବାପାଇଁ ଯୋଗଜୀବନଙ୍କୁ ଆଦେଶ ଦେଲେ । 
ଯୋଗଜୀବନ ସଙ୍ଗେ ସଙ୍ଗେ ଯାଇ ତାଙ୍କୁ ଘେନିଆସିଲେ । 


୨୫୧ 


ଦେବୀ ଗୋସ୍ଵାମୀପ୍ରଭୁଙ୍କୁ ପ୍ରଣାମ କଲେ । ତାଙ୍କ ଶରୀରର କିଛି 
ପରିବର୍ଭନ ହୋଇନଥାଏ ; ସେ କେବଳ ଗୈରିକ ପରିଧାନ 
କରିଥାନ୍ତି । ଗୋସ୍ଵାମୀପ୍ରଭୁ ପ୍ରସନ୍ନ ଦଦନରେ କହିଲେ, “ ତୁମେ 
ତ ମାୟାମୁକ୍ତ ହୋଇଆସିଲ, କିନ୍ତୁ ତୁମର ବୃଦ୍ଧାମାତା ଓ କନିଷ୍ଠା 
କନ୍ୟା କ୍ଲେଶ ଅନୁଭବ କରିବେ ।” କିନ୍ତୁ ଏତେଦିନ ଦେବୀ 
କେଉଁଠାରେ କିପରି ଭାବରେ ଥୁଲେ ସେ ସମ୍ବନ୍ଧରେ କିଛି 
ପଚାରିଲେ ନାହିଁ । କ୍ରମେ ଭୋଜନର ସମୟ ଉପସ୍ଥିତ ହେଲା। 
ଗୋସ୍ଵାମୀପ୍ରଭୁଙ୍କୁ ଦାଉଜୀଙ୍କ ପ୍ରସାଦ ଦିଆ ହେଲା । ଯୋଗମାୟା 
ଦେବୀଙ୍କୁ ଭୋଜନ କରିବାକୁ କହିବାରୁ ସେ ଅସ୍ଵୀକୃତ ହେଲେ । 
ତେଣୁ ଗୋସ୍ଵାମୀପ୍ରଭୁ ତାଙ୍କର ହସ୍ତଧରି ପ୍ରସାଦ ସେବା କରିବାକୁ 
ଅନୁରୋଧ କଲେ । ସେଥ୍ରେ ମଧ୍ଯ ସେ ସ୍ଵୀକୃତ ହେଲେ 
ନାହିଁ । ସେତେବେଳେ ଗୋସ୍ଵାମୀପ୍ରଭୁ କହିଲେ, “ ମୋତେ 
କ୍ଷମାକର, ମୋର ଅପରାଧ ହୋଇଛି । କ୍ଷମା କର, ପ୍ରସାଦ 
ପାଅ। ” ଏହି କଥାରେ ଦେବୀଙ୍କର ମନ ପ୍ରସନ୍ନ ହୋଇଗଲା 
ଏବଂ ସେ ପ୍ରସାଦ ସେବା କଲେ । ସେହି ରାତ୍ରି ରେ 
ଗୋସ୍ଵାମୀପ୍ରଭୁ ବାରଣ୍ଡାରେ ଉପବିଷ୍ଟ ଥାଆନ୍ତି, ଦେବୀ ତାଙ୍କ 
ପାଖକୁ ଆସି ଧୀରେ ଧୀରେ ବ୍ୟଜନ କରିବାକୁ ଲାଗିଲେ । 
ସେହି ସମୟରେ . ଯୋଗଜୀବନ ଓ ଶ୍ରୀଧର ପ୍ରଭୃତି ତାଙ୍କର 
ଏପରି ହଠାତ୍‌. ଅନ୍ତଦ୍ଦୀନ ବିଷୟରେ ପ୍ରଶ୍ନ କରିବାରୁ ସେ 
କହିଲେ, “ ପରମହଂସଜୀ ପାଞ୍ଚଜଣ ମହାପୁରୁଷଙ୍କୁ ସଙ୍ଗରେ 
ଘେନି ଉପସ୍ଥିତ ହେଲେ । ସେମାନେ ୬୭ ହାତ ଲମ୍ବା, 
ମସ୍ତକରେ ପଗଡ଼ି । ସେମାନେ ମୋତେ ଯମୁନାରେ ସ୍ଵାନ 
କରାଇ କିପରି ଭାବେ କେଉଁଆଡ଼େ ନେଇଗଲେ ମୁଁ କିଛି 
ଜାଣିପାରିଲି ନାହିଁ । ହଠାତ୍‌ ଦେଖିଲି ଯେ ମୁଁ ଗୋଟାଏ 
ପାହାଡ଼ରେ ଅଛି । ବଡ ମନୋରମ ସ୍ତାନ । ପରମହଂସଜୀ 
ସେହି ପାଞ୍ଚଜଣ ମହାପୁରୁଷଙ୍କୁ ମୋର ରକ୍ଷକରୁପେ ନିଯୁକ୍ତ 
କରିଦେଲେ ! ମୁଁ ଇଚ୍ଛାନୁସାରେ ବିଚରଣ କରୁଥାଏ । ସେଠାରେ 
କୌଣସି ପ୍ରକାର ଉଦ୍‌ବେଗ, ଅଶାନ୍ତି ନ ଥାଏ । ବଡ଼ ଆନନ୍ଦମୟ 
ସ୍ଥାନ । ସେଇମାନେ ହିଁ ମୋତେ ପୂର୍ବପରି ଏଠାରେ ଛାଡ଼ିଦେଇ 
ଗଲେ । ମୋର ସେଠାରୁ ଆସିବାକୁ କଣ ମନ ହେଉଥିଲା ? 
ତେବେ ବେଳେବେଳେ କୁତୁ କଥା ମନେପଡୁଥାଏ ।” 


ପରଦିନ ପ୍ରାତଃକାଳରେ ପ୍ରାତଃକୃତ୍ୟ ସମାପନ କରି 
ଗୋସ୍ଵାମୀପ୍ରଭୁ ଆସନରେ ଉପବେଶନ କରିଛନ୍ତି, ଶ୍ରୀଧର 


୨୫୨ 


ତାଙ୍କର ପ୍ରାଚ୍ୟହିକ ଶ୍ରୀଚୈତନ୍ୟଚରିତାମ୍ୃତ ପାଠ କରିବାକୁ 
ଉପସ୍ଥିତ ହେଲେ। ପାଠାନ୍ତେ ଗୋସ୍ଵାମୀପ୍ରଭୁ ମାତା ଠାକୁରାଣୀଙ୍କ 
ରହିବାପାଇଁ ଗୋଟିଏ ସ୍ଵତନ୍ତ୍ର ବସା ଠିକ କରିବାକୁ ତାଙ୍କୁ 
କହିଲେ । ଶ୍ରୀଧର କହିଲେ, “ ଭିନ୍ନ ବସା କରିବାର ପ୍ରୟୋଜନ 
ନାହିଁ । କିଛିଦିନ ଆପଣଙ୍କ ପାଖରେ ରହିଲେ ତାଙ୍କ ମନ ଶାନ୍ତ 
ହୋଇଯିବ । ତାହାପରେ ଯାହା କରାଯିବ । ବର୍ଭମାନ ଭିନ୍ନ 
ବସାର କଥା ଉଠାଇଲେ ହୁଏତ ସେ ପୁଣି ଗଲିଯିବେ ।” 


ଗୋସ୍ଵାମୀପ୍ରଭୁ ଏଥିରେ ଏକମତ ହେଲେ । 


ଗୋସ୍ଵାମୀପ୍ରଭୁ ଏହିପରି ସ୍ତ୍ରୀ, ପୁତ୍ର ଓ କନ୍ୟାଙ୍କ ସହିତ 
ବୂନ୍ଦାବନରେ ଅବସ୍ଫାନ କରିବାରୁ ବୃନ୍ଦାବନର କେତେକ 
ବୈଷ୍ଣବ ପୂଜ୍ୟପାଦ ରାମଦାସ କାଠିୟାବାବାଙ୍କ ନିକଟରେ ଏ 
ବିଷୟରେ ଆପରଭି କରିବସିଲେ। କାଠିୟାବାବା କହିଲେ, 
* ଆରେ, ସେ ତ ସାମର୍ଥ୍ଯବାନ୍‌ ପୁରୁଷ; ତାଙ୍କର କଣ ଦେଖିଛ ? 
ଦେଖୁନାହଁ, ଅଗ୍ନିପରି ସର୍ବଦା ଜଳୁଛନ୍ତି । ଆସନରେ ଦିନରାତି 
ବସି ସମାଧସ୍ତୁ ରହନ୍ତି । କେହି ଯଦି ଦିନେ ସେପରି ବସିବ 
ଚାର ହାତଗୋଡ଼ ଚୂନା ହୋଇଯିବ । ତେଜସ୍ଵୀ ବ୍ଯକ୍ତି ସବୁ 
କରିପାରିନ୍ତି । ତାଙ୍କ ନିକଟରେ କିଛି ଦୋଷାବହ ନୁହେ; 
ସେ ତ ଉର୍ତ୍କରେତା ନିଷ୍କାମ ପୁରୁଷ ।” 


ଏଠାରେ ସିଦ୍ଧ ମହାପୂରୂଷ ଶ୍ରୀ ରାମଦାସ 
କାଠିୟାବାବାଙ୍କର ଯତ୍ସାମାନ୍ୟ ପରିଚୟ ଓ ଗୋସ୍ଵାମୀପ୍ରଭୁଙ୍କ 
ସହିତ ତାଙ୍କର ସମ୍ପର୍କର ଆଭାସ ଦେବା ଆବଶ୍ୟକ । ଏ 
ମହାଶଯ ଶ୍ରୀ ବୃନ୍ଦାବନର ଚୌରାଶୀ କ୍ରୋଶର ମହନ୍ତ । ତାଙ୍କର 
ଅହୈତୁକୀ କୃପାପ୍ରାପ୍ତ ଶ୍ରୀ ଅଭୟନାରାୟଣ ରାୟ ମହାଶୟ 
କିଛିକାଳ ଗୟାର ଆକାଶଗଙ୍ଗା ପାହାଡ଼ରେ ବାସ କରୁଥିଲେ । 
ଦିନେ ସ୍ବପ୍ନରେ କାଠିୟାବାବା ମହାଶୟ ତାଙ୍କୁ ଜଣେ ଅସଲ 
ସାଧୁ ଦର୍ଶନ କରାଇବେ ବୋଲି କହି ତାଙ୍କୁ ସଙ୍ଗରେ ଘେନି 
ବୃନ୍ଦାବନର ଦାଉଜୀ ମନ୍ଦିରରେ ଗୋସ୍ଵାମୀପ୍ରଭୁଙ୍କ ନିକଟରେ 
ଉପସ୍ତିତ ହେଲେ । ରାୟମହାଶୟ ଦେଖିଲେ ଯେ ଗୋସ୍ଵାମୀପ୍ରଭୁ 
ଦାଉଜୀଙ୍କ ଜଗମୋହନରେ ଉପବିଷ୍ଟ: ଅନେକ ବ୍ରଜବାସୀ 
ସାଧୁ ଓ ବ୍ରାହ୍ମଣ ପ୍ରଭୃତି ତାଙ୍କ ନିକଟରେ ଦଣ୍ଡାୟମାନ । 
ଗୋସ୍ଵାମୀପ୍ରଭୁ ଅଙ୍ଗୁଳି ନିର୍ଦ୍ଦେଶରେ ତାଙ୍କୁ ଦାଉଜୀ ଦର୍ଶନ 
କରାଇ ନିର୍ଜଳା ଏକାଦଶୀ କରିବାକୁ ଆଦେଶ ଦେଲେ । ତାଙ୍କର 
ସ୍ବପ୍ଠ ଭଙ୍ଗ ହେଲା। ସେ ପୂର୍ବରୂ ଦାଉଜୀ ମନ୍ଦିର ଓ 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁଙ୍କୁ ଆଦୌ ଦେଖୁ ନ ଥିଲେ । ଘଟଣାକ୍ରମେ ସେ 
ବୃନ୍ଦାବନ ଆସି ଦାଉଜୀମନ୍ଦିର ଦର୍ଶନ କରି ସ୍ବପ୍ନଦୃଷ୍ଟ 
ମହାପୁରୁଷଙ୍କୁ ଚିହ୍ନିପାରି ଆଶ୍ଚର୍ଯ୍ୟାନ୍ତିତ ହେଲେ ଏବଂ ତାଙ୍କ 
କୃଞ୍ଜାରେ ବାସ କରିବାକୂ ଲାଗିଲେ । ଏହି ସମୟରେ 
କାଠିୟାବାବାଙ୍କର ବୃନ୍ଦାବନ ଆଗମନ ଶୁଣି ସେ ତାଙ୍କ ଦର୍ଶନ 
କରିବାକୁ ଗଲେ । କାଠିୟାବାବା ତାଙ୍କୁ ଦେଖି କହିଲେ, “ ସ୍ଵପ୍ନ 
ପ୍ରତ୍ୟକ୍ଷ ହେଲା ? ଏହାଙ୍କ ନାମ ସାଧୁ । ଏ ଅସଲ ସାଧୁ । 
ଗଲ, ମୁଁ ମଧ୍ଯ ତାଙ୍କ ଦର୍ଶନ ପାଇଁ ତୁମ ସଙ୍ଗରେ ଯିବି ।” 
ଏହା କହି ସେ ରାୟମହାଶୟଙ୍କ ସଙ୍ଗରେ ଗୋସ୍ଵାମୀପ୍ରଭୁଙ୍କ 
ନିକଟରେ ଉପସ୍ଥିତ ହେଲେ । ଗୋସ୍ଵାମୀପ୍ରଭୁ ଓ କାଠିୟାବାବା 
ପରସ୍ପର ପ୍ରଣାମ କରି ସ୍ଵ ସ୍ଵ ଆସନରେ ଉପବେଶନପୂର୍ବକ 
ସମ୍ପୂର୍ଣ୍ଣ ପରିଚିତଙ୍କ ପରି ଆଳାପ କରି ବାକୁ ଲାଗିଲେ । 
ଗୋସ୍ଵାମୀପ୍ରଭୁ ସେଦିନ କାଠିୟାବାବାଙ୍କୁ ପରମ ଆଦରରେ 
ଭୋଜନ କରାଇଲେ। ପରଦିନ ଗୋସ୍ବାମୀପ୍ରଭୂ 
କାଠିୟାବାବାଙ୍କୁ ଦର୍ଶନ କରିବାକୁ ଗଲେ । ଉଭୟେ ବହୁ 
ସମୟ ନୀରବରେ ଧ୍ଧାନମଗ୍ନ ହୋଇ ରହିଲେ । ଏହିପରି 
ତିନିଗ୍ରି ଦିନ ଉଭୟଙ୍କର ନୀରବ ସଙ୍ଗ ହେଲା । ପରେ 
ଗୋସ୍ବାମୀପ୍ରଭୁ କହିଲେ, “କଥା ନ କହିଲେ ସୂଦ୍ଧା 


ମହାପୁରୁଷମାନେ ସମସ୍ତ କଥା ଅନ୍ତରରେ ପ୍ରେରଣ କରନ୍ତି; 


ଏହିପରି ଭିତରେ ଭିତରେ କଥାବାର୍ତା ହୁଏ ।” ଦିନେ 
ଗୋସ୍ଵାମୀପ୍ରଭୁ କାଠିୟାବାବାଙ୍କୁ ପ୍ରଣାମ କରି ତାଙ୍କ ପାଖରେ 
ବସିପଡିଲେ । ଉଭୟେ ନୀରବ ଓ ନିଷ୍ପନ୍ଦ ଭାବରେ ବସିଛନ୍ତି, 
ଗୋସ୍ଵାମୀପ୍ରଭୁଙ୍କ ଜାନୁ ସ୍ପର୍ଶ କରି ହଠାତ୍‌ କାଠିୟାବାବା 
ଅବନତ ଭାବରେ କହିଲେ, “ ବାବା, ମୁଁ ଆପଣଙ୍କର 
ବାଳକ।” ଗୋସ୍ଵାମୀପ୍ରଭୁ ଦୁଇ ହସ୍ତରେ କାଠିୟାବାବାଙ୍କୁ 
ବକ୍ଷରେ ଭିଡ଼ି ଧରିଲେ । 


ବହୁକାଳ ଧରି କାଠିୟାବାବା ପ୍ରତ୍ୟହ ଅଧ୍ଵକାଂଶ ସମୟ 
ସେବାକୁଞ୍ଜର ଦ୍ଵାରଦଦେଶରେ ଆସନକରି ବସିରହନ୍ତି । 
ଗୋସ୍ଵାମୀପ୍ରଭୁ କହନ୍ତି, “ ସେହି ସ୍ାନରେ ତାଙ୍କର ସର୍ବପ୍ରଥମ 
ଅପ୍ରାକୃତ ଲୀଳା ଦର୍ଶନ ହୋଇଥିଲା । ତେଣୁ ପ୍ରତିଦିନ ସେହି 
ସ୍ତ୍ରାନରେ ବସି ନିତ୍ୟଲୀଳା ଦର୍ଶନ କରନ୍ତି ।” 


ଭୋଜନ କଷ୍ଟବଶତଃ ଗୋସ୍ଵାମୀପ୍ରଭୁ ଅତ୍ୟନ୍ତ ଜୀର୍ଣ୍ଣ ଶୀର୍ଣ୍ 
ହେବାର ଦେଖୁ ଦେବୀ ତାଙ୍କ ଭୋଜନର ସ୍ବତନ୍ତ୍ର ବନ୍ଦୋବସ୍ତ 


ଶ୍ରୀ ବୃନ୍ଦାବନ ବାସ 


କଲେ । ସେ ରନ୍ଧନନିପୂଣା ଥୁଲେ ଏବଂ ନାନାପ୍ରକାର 
ଉପାଦେୟ ଅନ୍ନ ବ୍ୟଞ୍ଜନ ପ୍ରସ୍ତୁତ କରି ସମସ୍ତଙ୍କୁ ଭୋଜନ 
କରାଇବାକୁ ଲାଗିଲେ । ଦାଉଜୀ ତାଙ୍କକୃତ ଅନ୍ନବ୍ୟଞ୍ଜନାଦିରେ 
ଅଭିଳାଷୀ ହୋଇ ତାଙ୍କୁ ସ୍ଵପ୍ନରେ କହିଲେ, “ ତୁମେସବୁ ଭଲ 
ଭଲ ଦ୍ରବ୍ୟ ଖାଉଛ, ମୋତେ ଦେଉନାହିଁ ।” ସେହିଦିନଠାରୁ 
ଦେବୀ ତାଙ୍କ ଦ୍ଵାରା ପ୍ରସ୍ତୁତ ଅନ୍ନବ୍ୟଞ୍ଜନାଦି ଦାଉଜୀଙ୍କୁ ଭୋଗ 
ଦେବାକୁ ଲାଗିଲେ । ଶ୍ରୀ ଯୋଗମାୟା ଦେବୀ ଗୋଟିଏ 
ଟୁକୁଣାରେ ଅନ୍ନ, ଗୋଟିକରେ ଡାଲି ଓ ଗୋଟିକରେ ନାନା 
ବ୍ୟଞ୍ଜନ ଥରେ ମାତ୍ର ରନ୍ଧନ କରନ୍ତି । ଯେତେ ଲୋକ ଭୋଜନ 
କରନ୍ତୁ ନା କାହିଁକି, କିଛି ଅଭାବ ହୁଏ ନାହିଁ । କିନ୍ତୁ ସେ 
ନିଜେ ଭୋଜନ କରିସାରିଲେ ସମସ୍ତ ନିଃଶେଷ ହୋଇଯାଏ । 
ମହାଭାରତରେ କଥୁତ ଅଛି ଯେ ଦ୍ରୌପଦୀ ସୂଯ୍ଧଦତ୍ତ ସ୍ଥ୍ରାଳୀ 
ପ୍ରଭାବରେ ଏହିପରି ଭୋଜନ କରାଉଥିଲେ । ଆଉ ଯାହଙ୍କର 
ଅନ୍ନପୂର୍ଣ୍ଣା ସାଧନ ଅଛି ସେମାନଙ୍କର ଏପରି ଶକ୍ତି ଥାଏ ବୋଲି 
ଶୁଣାଯାଏ । 


ଦିନେ ଗୋସ୍ଵାମୀପ୍ରଭୁ ଶୁଣିବାକୁ ପାଇଲେ ଯେ ବୃନ୍ଦାବନ 
ପରିକ୍ରମା ପଥରେ କେତେଗୁଡିଏ ବୈଷ୍ଣବବେଶଧାରୀ ପ୍ରେତ 
ରାତ୍ରିଶେଷରେ ଦେଖାଯାଉଛନ୍ତି । ଗୌରକିଶୋର ବାବାଜୀ 
ମହୋଦୟ ମଧ୍ଯ ଏକଥା ଶୁଣିଥାନ୍ତି । ଗୋସ୍ଵାମୀପ୍ରଭୁ ଦିନେ 
ରାତ୍ରିରେ ଶେଷ ପ୍ରହରରେ ଭ୍ରମଣରେ ଯାଇ ସେମାନଙ୍କୁ ଦେଖି 
ସେମାନଙ୍କ ପରିଚୟ ପଚାରିଲେ । ସେମାନେ କହିଲେ, 
“ ଆମେ ଗୋବିନ୍ଦଜୀଉଙ୍କର ସେବକ ଥଲୁଁ । ଠାକୁରଙ୍କ ସେବା 
ପାଇଁ ଯେଉଁସବୁ ବସ୍ତୁ ଆସେ ତାହା ସେବାରେ ନ ଲଗାଇ 
ରକ୍ଷିତା ବୈଷ୍ଣବୀଙ୍କୁ ଦେଉଁ । ସେହି ଅପରାଧରୁ ଆମେ ପ୍ରେତ 
ହୋଇ ବିଶେଷ ଯନ୍ତ୍ରଣା ପାଉଛୁ । ବୈଷ୍ଣବବେଶ ଧରି ଯାହା 
ହରିନାମ କରୁଛୁ, ତାହା କେବଳ ଅଭ୍ୟାସବଶରୁ । ସେଥ୍ଵରେ 
ଯନ୍ତ୍ରଣା ଯାଉନାହିଁ, କି ପ୍ରେତତ୍୍‌ ମଧ୍ଯ ଘୁଞ୍ଜୁନାହିଁ । ମୃତ୍ୟ ସମୟକୁ 
ଆମେ ବହୁତ ସମ୍ପଭି ରଖି ଆସିଛୁ । ଆପଣ ଦୟାକରି ଆମର 
ଉତ୍ତରାଧ୍ଵକାରୀମାନଙ୍କୁ ଯଦି ଲେଖନ୍ତେ ସେମାନେ ଆମେ 
ଅପବ୍ୟୟ କରିଥିବା ଦେବସମ୍ପରିର କ୍ଷତିପୂରଣ କରିଦେଲେ 
ଆମର ଏ ଦୂରବସ୍ଫା ଦୂରୀଭୂତ ହୁଅନ୍ତା ।” ଗୋସ୍ଵାମୀପ୍ରଭୁ 
ସେମାନଙ୍କର ଉତ୍ତରାଧୂକାରୀଙ୍କ ନାମ ଓ ଠକଣା ଆଣ 
ସେମାନଙ୍କୁ ପତ୍ର ଲେଖ୍‌ଲେ । ସେମାନେ କଣ କଲେ କିଛି 
ଜଣାପଡ଼ିଲା ନାହିଁ । 


୨୫୩ 


ଆଉଦିନେ ଗୋସ୍ଵାମୀପ୍ରଭୁ ଯମୁନାରେ ସ୍ଵାନ କରୁଛନ୍ତି, 
କେତେକ ପ୍ରେତ ଆସି ସେମାନଙ୍କର ଦୁଃଖ ଦୂର କରିବାପାଇଁ 
ତାଙ୍କୁ କାତର ପ୍ରାର୍ଥନା ଜଣାଇ କହିଲେ, “ ଆପଣଙ୍କ ଜଟାରୁ 
ଝରୁଥିବା ଜଳ ପାନକଲେ ଆମେ ପ୍ରେତତ୍ବରୁ ମୁକ୍ତିଲାଭ କରିବୁ ।| 
ଆପଣ ସ୍ଵାନକରି ଉଠନ୍ତୁ ।” ସେମାନଙ୍କର ବ୍ୟାକୁଳତା ଦେଖି 
ଗୋସ୍ଵାମୀପ୍ରଭୁ ଯମୁନାରେ ବୁଡ଼ି ଉଠିଆସିଲେ । ପ୍ରେତଗଣ 
ସେହି ଜଟାନିର୍ଗତ ଜଳ ପାନ କରି ଜ୍ୟୋତିର୍ମୟ ଦେହ 
ଲାଭକରି ତାଙ୍କୁ ପ୍ରଣାମପୂର୍ବକ ଅନ୍ତହିଁତ ହେଲେ । 


ଶ୍ରୀ କୁଳଦାନନ୍ଦ ବ୍ରହ୍ମଗ୍‌ରୀ ମହାଶୟଙ୍କୁ ବୃନ୍ଦାବନ ବାସ 
ସମ୍ବନ୍ଧରେ ଗୋସ୍ଵାମୀପ୍ରଭୁ କହିଲେ, “ ଏଠାରେ ସମସ୍ତ ଦିନ 
ସାଧନ ଭଜନ କର । ରାତ୍ରି ଭୋଜନ ପରେ ୩୪ ଘଣ୍ଟା 
ଶୟନ କରି ଗଭୀର ରାତ୍ରିରେ ଉଠି ସାଧନ ଭଜନ କରିବାରେ 
ଗୋଟାଏ ବିଶେଷତ୍ବ ଅଛି । କିଛିଦିନ ନିୟମିତ ରୂପେ ସାଧନ 
କଲେ ଏହି ଅପ୍ରାକୃତ ଧାମର ମାହାତ୍ମ୍ୟ ବୁଝିପାରିବ । ଏଠାରେ 
ବାସ କାଳରେ ହିଂସା, ପରନିନ୍ଦା, ବୃଥା କାଳକ୍ଷେପ ଓ 
ଅନିବେଦିତ ବସ୍ତୁ ଭୋଜନ ତ୍ୟାଗ କରିବାକୁ ହେବ । କିଛିକାଳ 
ଏଠାରେ ବାସ କରିବାକୁ ହେବ । ଯେଉଁମାନେ ୪୫ ଦିନ 
ଏଠାରେ ରହି ଚାଲିଯାଆନ୍ତି ସେମାନେ ଏ ସ୍ଥାନର ମାହାତ୍ମ୍ୟ 
କଣ ବୁଝିବେ ? ଅନ୍ତତଃ ଗୋଟିଏ ବର୍ଷ ଏଠାରେ ବାସ କଲେ 
କିଛି ବୁଝିହେବ । ମୁଁ ତ ଏସବୁ କିଛି ଜାଣି ନ ଥଲି । 
ପରମହଂସଜୀଙ୍କ ଆଦେଶାନୁସାରେ କିଛିକାଳ ଏଠାରେ ବାସ 
କରି ବର୍ତମାନ ଦିନକୁ ଦିନ ଏ ସ୍ଫ୍ରାନର ଆଶ୍ଚର୍ଯ୍ୟ ମାହାତ୍ମ୍ଯ 
ପ୍ରତ୍ୟକ୍ଷ କରି ଅବାକ୍‌ ହେଉଛି । ନିୟମାନୁସାରେ ସାଧନ କର; 
ବିଶେଷ ଉପକାର ପାଇବ । ଏ ଧାମର ପ୍ରଭାବ ବଡ଼ 
ଚମକ୍କାର । ” 


ଆଉ ଦିନେ ଗୋସ୍ଵାମୀପ୍ରଭୁ ବ୍ରହ୍ମଗରୀ ମହାଶୟଙ୍କୁ 
କହିଲେ, “ ଶ୍ରୀବୃନ୍ଦାବନରେ ଯେତେ ଦିନ ରହିବ, ପରତ୍ଯହ 
ମନ୍ଦିରମାନଙ୍କୁ ଯାଇ ଠାକୁର ଦର୍ଶନ କଲେ ଉପକାର ପାଇବ । 
ଯେଉଁସବୁ ସ୍କୁଳରେ ଭଗବଦ୍‌ବୁଦିରେ ସହସ୍ର ସହସ୍ର ଲୋକ 
ଶ୍ରଦ୍ଧାଭନ୍ତି ଅର୍ପଣ କରନ୍ତି ସେହି ସବୁ ସ୍ଫାନରେ ଏହିସବୁ 
ଭାବର ଗୋଟାଏ ଯୋଗ ଥାଏ। ସେହିସବୁ ସ୍ଫାନକୁ ଗଲେ 
ଭିତରର ଧର୍ମ୍ମଭାବ ଜାଗରିତ ହୋଇଉଠେ । ଏ କଣ କମ୍‌ 
ଉପକାର ? ଆଉ ଏହି ବୃନ୍ଦାବନର ବିଗ୍ରହମାନ ସାଧାରଣ ପ୍ରସ୍ତର 


୨୫୪ 


ମୁଭି ନୂହନ୍ତି । “ ଭକ୍ତମାଳା' ଗ୍ରନ୍ଦୁ ପଢ଼ିଲେ ଜାଣିବ । ଏ ସ୍ଫ୍ରାନର 
ଠାକୂର ସବୁ ଜାଗ୍ରତ । ଯେଉ ମାନଙ୍କର ଆଖୁ କାନ ଅଛି 
ସେମାନେ ଠାକୁରଙ୍କର ହସ୍ତପଦର ସଞ୍ଚାଳନ ଦେଖନ୍ତି ଓ କଥା 
ମଧ୍ୟ ଶୁଣନ୍ତି। ଏ ସବୁ କହିଲେ ସାଧାରଣ ଲୋକ ବିଶ୍ବାସ 
କରିବେ କେମିତି ?” 

ଏହି ସମୟରେ ଗୋସ୍ଵାମୀପ୍ରଭୁଙ୍କ ଅନ୍ୟତମ ଶିଷ୍ୟ ଶ୍ରୀ 
ସଚୀଶଚନ୍ଦ୍ର ମୁଖୋପାଧ୍ୟାୟ ବୃନ୍ଦାବନରେ ଉପସ୍ଥିତ ହେଲେ । 
ସେ ସମସ୍ତିପୁର ସ୍କୁଲରେ ଶିକ୍ଷକତା କରୁଥୁଲେ । ପିତୃବିୟୋଗ 
ସମ୍ବାଦରେ ସେ ଶୋକାତୁର ହୋଇ ପଦବ୍ରଜରେ ଏକବସ୍ତ୍ରରେ 
ଗୋସ୍ଵବାମୀପ୍ରଭୂଙ୍କ ନିକଟକୁ ଧାବିତ ହେଲେ । ପଥରେ 
ସାଧୁବେଶଧାରୀ ଜନୈକ ଭୁଚସିଦ୍ଧ ବ୍ୟକ୍ତିଙ୍କର କେତେକ ସିଵି 
ସନ୍ଦଶିନରେ ତାଙ୍କୁ ସିଦ୍ଧପୁରୁଷ ମନେକରି ତାଙ୍କ ପ୍ରତି ଆକୃଷ୍ଟ 
ହୋଇପଡ଼ିଲେ | ସେ ସାଧୁ ତାଙ୍କ ମୁଣ୍ଡରେ ପ୍ରକାଣ୍ଡ ଏକ ଗଣ୍ଠିରି 
ଲଦିଦେଇ ଦ୍ରୁତ ଗତିରେ ଚାଲିଲେ । ସତୀଶଚନ୍ଦ୍ର ଭାର ବହନ 
କରି ତାଙ୍କ ସଙ୍ଗେ ଗଲି ପାରୁ ନ ଥାନ୍ତି । ଏଥୁପାଇଁ ତାଙ୍କୁ 
ନାନାପ୍ରକାର ଗାଳି ଓ ପ୍ରହାର ପର୍ଯ୍ୟନ୍ତ ଭୋଗ କରିବାକୁ 
ପଡୁଥାଏ । ସେ ଯେତେବେଳେ ସାଧୁଙ୍କ ମୁହିଁରୁ ଶୁଣିଲେ ଯେ 
ତାଙ୍କର ଏ ବୋଝ ଗୋଟାଏ ଭୂତ ବହନ କରୁଥିଲା 
ସେତେବେଳେ ସେ ତାଙ୍କର ସ୍ଵରୂପ ବୁଝିପାରି ବୋଝଟା 
ଫୋପାଡ଼ି ଦେଲେ । ସାଧୁଙ୍କ ସହିତ ତାଙ୍କର ବିଶେଷ 
ବାଦାନୁବାଦ ହେଲା । ସାଧୁ କ୍ରୁଦ୍ଧ ହୋଇ ତାଙ୍କୁ ମାରିବାକୁ 
ଧାଇଁବାରୁ ସେ ଦୌଡି ପଳାଇଲେ । ସାଧୁ ତାଙ୍କୁ ଗୋଡାଇଲେ 


।ନିଜର ପ୍ରାଣରକ୍ଷା ପାଇଁ ସତୀଶ ଗୋଟାଏ କୂଅ ଭିତରକୁ ଡେଇଁ 


ପଡିଲେ । ଏହା ଦେଖି ସାଧୁ ଭୟରେ ଉର୍ଵ୍ଵଶ୍ଵାସରେ ଦୌଡ଼ି 
ପଳାଇଲେ । ସେ କୂପରେ ଜଳ ନ ଥୁଲା । କେତେକ 
ଗୋଗ୍ଦଝରଣକାରୀ ଲୋକ ତାଙ୍କୁ କୂପକୁ ଡେଇଁ ପଡିବାର ଦେଖି 
ତାଙ୍କୁ ସେଥୁରୁ ଉଦ୍ଧାର କରି ଗୋଟିଏ ବୃକ୍ଷତଳେ ରଖିଦେଇ 
ଚାଲିଗଲେ । ପ୍ରହାରର ପୀଡ଼ା ଓ କ୍ଷୁଧାରେ କାତର ହୋଇ 
ସେହି ବୃକ୍ଷ ନିକଟରେ ସେ ଖାଦ୍ୟ ପାଇଁ ପ୍ରାର୍ଥନା କଲେ । 
ହଠାତ୍‌ ବେଲ ପରି ଗୋଟିଏ ସୁପକ୍ବ୍‌ ଫଳ ସମ୍ମୁଖରେ ପତିତ 
ହୋଇ ଦୁଇଫାଳ ହୋଇଗଲା । ସେ ଏହାକୁ ଭଗବାନଙ୍କର 
ବିଶେଷ କୃପା ବୋଲି ଅନୁଭବ କରି ସେ ଫଳଟି ଭୋଜନକରି 
ସୁସ୍ତ୍ର ବୋଧ କଲେ । ପରେ ଅନୁସନ୍ଧାନ କରି ଦେଖିଲେ, ସେ 


ଶ୍ରୀ ବିଜୟକୃଷ୍ଣ ଚରିତ 


ବୃକ୍ଷରେ କି ତନ୍ମିକଟ ଅନ୍ଯ ବୃକ୍ଷରେ କୌଣସି ମାତ୍ର ଫଳ 
ନାହିଁ । ତାଙ୍କର ବସ୍ତ୍ର ଖଣ୍ଡିକ କୂପମଧ୍ଯରେ ରହିଯାଇଥିଲା । ସେ 
ନଗ୍ନ ଅବସ୍ଥାରେ କୌଣସି ଗ୍ରାମରେ ପ୍ରବେଶ କରିବାରୁ ତାଙ୍କୁ 
ପାଗଳ ମନେକରି ବାଳକମାନେ ତାଙ୍କ ଉପରକୁ ଧୁଳି ମାଟି 
ପ୍ରଭୃତି ପକାଇବାକୁ ଲାଗିଲେ । ଗୋଟିଏ ସ୍ତ୍ରୀଲୋକ ଦୟାକରି 
ତାଙ୍କ୍‌ ଖଣ୍ଡିଏ ବସ୍ତ୍ର ଦେବାରୁ ସେ ତାହା ପରିଧାନ କରି ନାନା 
ଦୁଃଖକଷ୍ଟ ସହ୍ୟ କରି ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ 
ହେଲେ । 


ଗୋସ୍ଵାମୀପ୍ରଭୁ ତାଙ୍କର ସମସ୍ତ ଦୂରବସ୍ତ୍ରାର କଥା ଶୁଣି 
କହିଲେ, “ ତୁମ ପିତାଙ୍କର ପ୍ରେତାତ୍ମା ସର୍ବଦା ତୁମ ଉପରେ 
ରହିଛନ୍ତି । ଶାସ୍ତ୍ରାନୁସାରେ ଶ୍ରାଦ୍ଧ ପ୍ରଭୃତି କର । ତଦ୍ଦ୍ବାରା ତାଙ୍କର 
କଲ୍ୟାଣ ହେବ; ତୁମର ମଧ୍ଯ ଉପକାର ହେବ ।” ସତୀଶ 
କହିଲେ, “ ମୁଁ ତ ଉପବୀତ ତ୍ୟାଗ କରିଛି; ଶାସ୍ତ୍ର ଅନୁସାରେ 
ଶ୍ରାଦ୍ଧ କିପରି:କରିବି ?” ଗୋସ୍ଵାମୀପ୍ରଭୁ କହିଲେ, “ ପୁନର୍ବାର 
ଉପବୀତ ଗ୍ରହଣ କଲେ ହେବ ।” ସତୀଶ କହିଲେ, ଉପବୀତର 
କି ଗୁଣ ଅଛି ? ଯଦି ଥାଆନ୍ତା ମୁଁ ତ୍ୟାଗ କରିଥାତ୍ତି କାହିଁକି ?” 
ଗୋସ୍ଵାମୀପ୍ରଭୁ କହିଲେ, “ ଯଦି ଯଥାର୍ଥ ଭାବରେ କେହି ବ୍ରାହ୍ମଣ 
ଉପଦବୀତ ଦେଇଥାନ୍ତା ତାହାହେଲେ ତୁମେ ତାହା ତ୍ୟାଗ କରି 
ପାରି ନ ଥାନ୍ତ । ଆଚ୍ଛା, ମୁଁ ତୁମକୁ ପଇତା ଦେଉଛି, ତୁମେ 
ତାକୁ ପକାଇଦିଅ ଦେଖି !” ଏହା କହି ଗୋସ୍ଵାମୀପ୍ରଭୁ ଜନୈକ 
ଶିଷ୍ୟଦ୍ବାରା ପଇତା ସଙ୍ଗାଡିଏ ଆଣି ସତୀଶଙ୍କ ବେକରେ 
ପକାଇଦେଲେ । ସତୀଶବାବଚୁ ଚେଷ୍ଟା କରି ପଇତା 
କାଢ଼ିପାରିଲେ ନାହିଁ । ପଇତା ବାହାର କରିବାକୁ ମନ କଲା 
ମାତ୍ରକେ ତାଙ୍କ ସର୍ବାଙ୍ଗରେ ଏକ ତୀବ୍ର ଯନ୍ତ୍ରଣା ଅନୁଭୂତ 
ହେଉଥାଏ । ସେ ସଂକଳ୍ପ ତ୍ୟାଗ କଲା ମାତ୍ରକେ ଯନ୍ତ୍ରଣାର 
ଉପଶମ ହେଉଥାଏ । ଏପରି ଅବସ୍ଥାରେ ସତୀଶ ଉପବୀତ 
ତ୍ୟାଗ କରିପାରିଲେ ନାହିଁ । 


ଦିନେ ସତୀଶବାବୁ ଗୋସ୍ବଵାମୀପ୍ରଭୁଙ୍କୁ ପଗରିଲେ, 
ଗୈରିକ ବସନ ପରିଧାନରେ କିଛି ନିୟମ ଅଛି କି ନାହିଁ ? 
ଗୋସ୍ଵାମୀପ୍ରଭୁ କହିଲେ, “ ଗୈରିକ ବସ୍ତ୍ର ପରିଧାନ, 
ଭସ୍ମଲେପନ, କମଣ୍ଡଳୁ ଓ ଚୁମୁଟା ଧାରଣ କରିବାର 
ଗୋଟାଏ ଗୋଟାଏ ଅବସ୍କା ଅଛି । ସେହି ଅବସ୍ଫା ଲାଭ 


ହେବା ପୂର୍ବରୁ ଏ ସମସ୍ତ ଧାରଣ କଲେ ଘୋର ଅପରାଧ 


ଶ୍ରୀ ବୃନ୍ଦାବନ ବାସ 


ହୁଏ । ଶାସ୍ତ୍ରରେ ଅଛି, ଭଗବତୀଙ୍କ ରଜରୁ ଗୈରିକ ହୁଏ; 
ଗୈରିକ ବସନକୁ ଭଗବତ୍ବସ୍ତୁ କହନ୍ତି । ଏହି ବସନ ଭଗବାନ 
ନାରାୟଣଙ୍କର । ଦେବଦେବୀ, ରଷି ମୁନି, ଯୋଗୀ 
ମହାପୁରୁଷମାନଙ୍କର ଏହା ବଡ ଆଦରର ବସ୍ତୁ । ଏହା ଗ୍ରହଣ 
କରି ଯଥାର୍ଥରୂପେ ଏହାର ମର୍ଯ୍ୟଦା ରକ୍ଷା କରି ନ ପାରିଲେ 
ଭୟାନକ ଅପରାଧ ହୁଏ । ଗୈରିକ ବସନରେ କାହାର 
କୌଣସି ପ୍ରକାର ଏକବିନ୍ଦୁ ମାତ୍ର ବୀର୍ଯ୍ୟପାତ ହେଲେ ସମସ୍ତ 
ଦେବଦେବୀ ଓ ରଷିମାନଙ୍କର ଅଭିଶାପ ଭୋଗ କରିବାକୁ 
ହୁଏ । ଆଜିକାଲି ଏ ସବୁ ବିଷୟରେ କୌଣସି ବିଗ୍ର ନ 
ଥିବାରୁ ଘୋର ଅନିଷ୍ଟ ହେଉଛି । ପୁର୍ବେ ଏସବୁ ବିଷୟରେ 
ଗୋଟାଏ ଶାସନ ଥୁଲା, ଜିନିଷର ଯଥାର୍ଥ ମର୍ଯ୍ୟାଦା ଥିଲା । 
ବର୍ତମାନ ତ ବିଦେଶୀ ରାଜା; କିଏ ଶାସନ କରିବ ? ତେଣୁ 
ବୁଲାବିକାଳିମାନେ ମଧ୍ଯ ଗୈରିକ ବସନ ବ୍ୟବହାର 
କରୁଛନ୍ତି । ” 

ଗୋସ୍ବାମୀପ୍ରଭୂଙ୍କର ବୃନ୍ଦାବନ ବାସ ସମୟରେ 
କେତେକ ବଙ୍ଗାଳୀ ଭଦ୍ରଲୋକ ଗୈରିକ ବସନ ଧାରଣ କରି 
ସନ୍ନ୍ୟାସୀ ବେଶରେ ତାଙ୍କ ନିକଟରେ ଉପସ୍ଥିତ ହୁଅନ୍ତେ ସେ 
ସେମାନଙ୍କର ପରିଚୟ ନେଇ ବୁଝିଲେ ଯେ ସେମାନେ 
ସନ୍ନ୍ୟାସ ଗ୍ରହଣ କରିନାହାନ୍ତି, କି ସେମାନଙ୍କର ଦୀକ୍ଷା ପର୍ଯ୍ୟନ୍ତ 
ହୋଇନାହିଁ । ଗୋସ୍ଵାମୀପ୍ରଭୂ ସେମାନଙ୍କ୍‌ କହିଲେ, 
“ ଆପଣମାନେ ଗୈରିକ ବସନ ଗ୍ରହଣ କରିଛନ୍ତି କାହିଁକି ? 
ଅଧ୍ଵକାର ନ ଥାଇ ସ୍ଵେଚ୍ଛାରେ ଏପରି କରିଛନ୍ତି ବୋଲି ଜାଣିଲେ 
ଏପରି ଅନେକ ସାଧୁ ଅଛନ୍ତି ଯେଉଁମାନେ ଏହା ସହ୍ୟ କରି 
ନ ପାରି ଚୁମୁଟାରେ ଭୀଷଣ ପ୍ରହାର କରିବେ ଓ ଏହି ବସନ 
ଟାଣି ନେଇଯିବେ ।” ଭଦ୍ରଲୋକମାନେ କହିଲେ, “ ମହାଶୟ, 
ସାଧାଲୁଗା ଦୁଇଗ୍ତରିଦିନରେ ମଇଳା ହୋଇଯାଏ । ହାତରେ 
ପଇସା ନାହିଁ ଯେ ତାହା ସଫା କରିନେଟର୍ବୁଁଃ ତେଣୁ ରଙ୍ଗ 
କରିନେଇଛୁଁ ।” ଗୋସ୍ଵାମୀପ୍ରଭୁ ସେମାନଙ୍କୁ ବାରଅଣା ପଇସା 
ଦେଇ ସଙ୍ଗେ ସଙ୍ଗେ ଗୈରିକ ତ୍ୟାଗ କରିବାକୁ କହିଲେ । 
ସେମାନେ ଏହି ଆଦେଶ ପାଳନ କଲେ । 


ଦିନେ ତିନିଜଣ ଅପରିଚିତ ମହାମ୍‌। ହଠାତ୍‌ 


ଗୋସ୍ଵାମୀପ୍ରଭୁଙ୍କ ଆଶ୍ରମରେ ଉପସ୍ଥିତ ହୁଅନ୍ତେ ସେ ସେମାନଙ୍କୁ 
ଦର୍ଶନ କରି ସସମ୍ଭମ ଆସନରୁ ଉତ୍‌୍ଥିତ ହୋଇ ସେମାନଙ୍କୁ 


୨୫୫ 


ଆସନ ପ୍ରଦାନ କଲେ । ସେମାନେ ତାଙ୍କୁ ଦେହର ଆବରଣ 
ଉନ୍ମୋଚନ କରିବାକୁ ଅନୁରୋଧ କରିବାରୁ ସେ ଆଲଖାଲା 
ଖୋଲିଦେଲେ । ତପ୍ବରେ ସାଧୁତ୍ରୟ ଗୋସ୍ଵାମୀପ୍ରଭୁଙ୍କୁ ଆପାଦ 
ମସ୍ତକ ନିରୀକ୍ଷଣପୂର୍ବକ ନୀରବରେ ତାଙ୍କୁ ସଭକ୍ତି ପ୍ରଣାମ କରି 
ଚାଲିଗଲେ । ଏହା ଦର୍ଶନ କରି ସତୀଶବାବୁ ସେମାନଙ୍କର 
ଅନୁସରଣ କରି ସେମାନେ ଗୋସ୍ବାମୀପ୍ରଭୁଙ୍କ ଶରୀରରୁ କଣ 
ଦେଖିଲେ ବୋଲି ସେମାନଙ୍କୁ ପଚାରିଲେ । ସେମାନେ ଉତ୍ତର 
କଲେ, ` “ ଭଗବତ୍‌ ଲକ୍ଷଣର ସୀମା ଏହାଙ୍କଠାରେ ପରିଦୃଷ୍ଟ 
ହୁଏ । ବର୍ଭମାନ ସମୟରେ ଏହାଙ୍କ ଉପରେ ସମସ୍ତ ଭାର ।” 


ଶ୍ରୀଚୈତନ୍ୟଚରି ତାମୃତର ଆଦିଲୀଳା ଚତୁର୍ଦ୍ଦଶ 
ପରିଚ୍ଛେଦରେ ମହାପୁରୁଷଙ୍କର ବତ୍ତିଶ ଲକ୍ଷଣ ବର୍ଣ୍ତିତ ଅଛି ; 
ଯଥା- 


ପଞ୍ଚଦୀର୍ଘଃ ପଞ୍ଚସସୁକ୍ଷ୍ମଃ ସପ୍ତରକ୍ତଃ ଷଡୁନ୍ନତଃ । 
ତ୍ରିହ୍ରସ୍ଵ ପ୍ରଥୁଗମ୍ଭୀରୋ ଦ୍ଵାତ୍ରିଂଶଲ୍ଲକ୍ଷଣୋ ମହାନ୍‌ ॥ 


ଆର୍ଥାତ୍‌ ନାସା, ଭୁଜ, ହନୁ (କପୋଳର ଭର୍ଷିଭାଗ) 

ନେତ୍ର ଓ ଜାନୁ- ଏହି ପାଞ୍ଚଟି ଅଙ୍ଗ ଦୀର୍ଘ, ତ୍ଵକ୍‌, କେଶ, ଅଙ୍ଗୁଳି 
ପବ, ଦନ୍ତ ଓ ରୋମ-ଏହି ପଞ୍ଚସ୍ଫାନ ସୃକ୍ଷ୍ମ ନେତ୍ରପ୍ରାନ୍ତ, 
ପଦତଳ, କରତଳ, ତାଳୁ. ଓଷାଧର, ଜିହ୍ା ଏବଂ ନଖ ଏହି 
ସପ୍ତସ୍ଥାନ ରକ୍ତ: ବକ୍ଷସ୍ଥଳ, ସ୍ବନ୍ଧ, ନଖ, ନାସିକା, କଟିଦେଶ 
ଓ ମୁଖ-ଏହି ଛଅଟି ଅଙ୍ଗ ଉନ୍ନତ; ଗ୍ରୀବା, ଜଙ୍ଘ ଓ ଲିଙ୍ଗ- ଏହି 
ତିନୋଟି ସ୍ଥାନ ହ୍ରସ୍ବତଁ କଟିଦେଶ, ଲଲାଟ ଓ ବକ୍ଷସ୍ଫଳ- ଏହି 
ତିନି ସ୍ଫ୍ାନ ବିସ୍ତୀର୍ଣ¦ ଏବଂ ନାଭି, ସ୍ବର ଓ ବୁଦଧି-ଏହି ତିନୋଟି 
ଗମ୍ଭୀର: ଯାହାଙ୍କଠାରେ ଅସାଧାରଣ ଏହି ବତ୍ରି ଶ ଲକ୍ଷଣ 
ଦେଖାଯାଏ ସେ ମହାପୁରୁଷ । ଗୋସ୍ଵାମୀପ୍ରଭୁଙ୍କଠାରେ ଏହି 
ସମସ୍ତ ଲକ୍ଷଣ ଦେଖାଯାଏ । ଆଉ ମଧ୍ଯ “ ଭକ୍ତିରସାମୃତ ସିନ୍ଧୁ ' 
ଗ୍ରନ୍ଦରେ ପୂର୍ଣ୍ଣ ପୁରୁଷଙ୍କର ଯେଉଁସବୁ ଲକ୍ଷଣର ବର୍ଣ୍ଣନା ଅଛି, 
ତାଙ୍କ ଜୀବନର ଘଟଣାବଳୀ ପର୍ଯ୍ୟାଲୋଚନା କଲେ ତହିଁରେ 
ସେ ସମସ୍ତ ଲକ୍ଷଣ ମଧ୍ଯ ପରିଲକ୍ଷିତ ହୁଏ । 


ଗୋସ୍ଵାମୀପ୍ରଭୁ ମାତାଠାକୁରାଣୀଙ୍କୁ ସଙ୍ଗରେ ରଖୁଲେ 
କିପରି ? ସେ ଯେଉଁ ଆଶ୍ରମ ଗ୍ରହଣ କରିଛନ୍ତି ସେଥୁରେ ତ 
ମାତା ଠାକୁରାଣୀଙ୍କୁ ପାଖରେ ରଖିବା ସେ ଆଶ୍ରମର 
ମର୍ଯ୍ୟାଦାହାନିକର ! ତେବେ ମାଠାକୁରାଣୀ ରହିଲେ କିପରି ? 


୨୫୬ 


ଏହି ପ୍ରଶ୍ନ ଶ୍ରୀକୁଳାନନ୍ଦ ବ୍ରହ୍ମଗରୀଙ୍କ ମନରେ ଦିନେ ଉଦିତ 
ହେଲାମାତ୍ରକେ ଗୋସ୍ଵାମୀପ୍ରଭୁ ମୂଦୁହାସ୍ୟ କରି କହିଲେ, “ କିଛି 
ଦିନ ତଳେ ଗୁରୁଦେବ ମୋତେ ସୃକ୍ଷ୍ମ ଶରୀରରେ ନେଇ 
ପାହାଡ଼କୁ ପାହାଡ଼ ବୁଲିଲେ । ପରେ ମୋତେ ନେଇ ମନ୍ଦାର 
ପର୍ବତରେ ଉପସ୍ତିତ ହେଲେ । ସେଠାରେ ଦୟା କରି ମୋତେ 
ଉର୍ଦ୍ବରେତା କରିଦେଲେ । ବହୁକାଳରୁ ଉର୍ଦ୍୍‌ରେତା ହେବାକୁ 
ମୋର ବିଶେଷ ଇଚ୍ଛା ଥିଲା । ମୋର ଏହି ଅବସ୍ଥା ହେବାରୁ 
ମୁଁ ଯୋଗମାୟାଙ୍କ ପାଇଁ ବିଶେଷ କରି ତାଙ୍କୁ କହିଲି । ତେଣୁ 
ଗୁରୁଦେବ ତାଙ୍କୁ ସେହି ଅବସ୍ତା ପ୍ରଦାନ କଲେ । ପରେ ଦିନେ 
ଗୁରୁଦେବ ଆସି ମୋତେ କହିଲେ, “ ତୁମେ ତ ସମ୍ପୂର୍ଣ ନିରାପଦ 
ହୋଇଛ ତୁମେ ପାହାଡ଼ ପର୍ବତରେ ରହ ବା ଗହରେ ରହ, 
ସର୍ବଦା ତୁମର ଏକ ପ୍ରକାର ଅବସ୍ଥା । ତାଙ୍କୁ ତୁମେ ଏଠାରେ 
ରଖ, ଭଲ ହେବ ।' ଗୁଭୁଦେବଙ୍କ ଆଦେଶ ଅନୁସାରେ ତାଙ୍କୁ 
ଏଠାରେ ରଖାଯାଇଛି; ନ ହେଲେ ତ ମୂଁ ଉତ୍ତରକୂରୂ 
ଗଚାଲିଯାଇଥାନ୍ତି ।” 


ଦିନେ ଗୌରକି ଶୋର ବାବାଜୀ ମହାଶୟ 
ଗୋସ୍ଵାମୀପ୍ରଭୁଙ୍କଠାରେ କୌଣସି ବିଶେଷ ଶକ୍ତିର କ୍ରିୟା ଦର୍ଶନ 
କରି କହିଲେ, “ ପ୍ରଭୋ, ଆପଣଙ୍କଠାରେ ଯେଉଁ ବସୁ ଦେଖୁଛି 
ସେହି ବସ୍ତୁ ଅନ୍ୟ କୌଣସି ସମ୍ପ୍ରଦାୟରେ ଦେଖାଯାଏ ନାହିଁ । 
ଶ୍ରୀପାଦ ମାଧବେନ୍ଦ୍ରପୁରୀଙ୍କଠାରେ ଏହି ବସ୍ତୁ ଥିଲା । ତାଙ୍କଠାରୁ 
ଇଶ୍ଵରପୁରୀ ଏବଂ ତାଙ୍କଠାରୁ ଶ୍ରୀମନ୍ଜହାପ୍ରଭୁ ଏହି ବସ୍ତୁ ଲାଭ 
କରିଥିଲେ । ମହାପ୍ରଭୁ ଏହି ବସ୍ତୁ ଚାରିଜଣଙ୍କୁ ମାତ୍ର ଦାନ 
କରିଥିଲେ: ରାୟ ରାମାନନ୍ଦ, ସ୍ବରୂପ ଦାମୋଦର, ଶିଖି ମାହିତ[ 
ଓ ମାଧବୀ ଦାସୀ । ଆପଣ ପତିତପାବନ ହୋଇ ଏହି ବସ୍ତୁ 
ଦୁଇ ହସ୍ତରେ ବିତରଣ କରୁଛନ୍ତି । ଯେଉଁମାନେ ପାଉଛନ୍ତି 
ସେମାନେ ଧନ୍ୟ ହୋଇଯାଉଛନ୍ତି । ମୋ ଭାଗ୍ୟରେ କଣ ଏ 
ବସ୍ତୁ ଜୁଟିବ ନାହିଁ? ଆପଣ ମୋତେ କୃପା କରନ୍ତୁ ।” 
ଗୋସ୍ଵାମୀପ୍ରଭୁ କହିଲେ, “ ଆପଣ କଣ କହୁଛନ୍ତି ? ମୁଁ ଆପଣଙ୍କୁ 
କୃପା କରିବି ? ଦୟାଭିକାରି ହୋଇ ମୁଁ ଆପଣଙ୍କ ନିକଟକୁ 
ଆସିଛି । ଆପଣ ମୋତେ କୃପା କରନ୍ତେ କଣ, ଓଲଟା କଥା 
କହିଲେ ମୋର ସ୍ତଫ୍ରାନ କାହିଁ ? ” ଏହିପରି କହି ସେ କଥାଟାକୁ 
ଗାପିଦେଲେ । କିନ୍ତୁ ବାବାଜୀ ମହାଶୟଙ୍କ ଦେହତ୍ୟାଗ ପରେ 
ସେ ଗୋସ୍ଵାମୀପ୍ରଭୁଙ୍କ ନକଟରେ ଉପସ୍ଥିତ ହୋଇ ସେହି ବସ୍ତୁ 


ଶ୍ରୀ ବିଜୟକୃଷ୍ଣ ଚରିତ 


ଲାଭ ପାଇଁ ତାଙ୍କୁ ବ୍ଯତିବ୍ୟସ୍ତ କଲେ । ସେହି ସମୟରେ 
ଶକ୍ତି ସଞ୍ଚାରପୂର୍ବକ ଗୋସ୍ଵାମୀପ୍ରଭୁ ତାଙ୍କୁ ସେହି ବସ୍ତୁ ଦାନ 
କଲେ। 


ଆଉଦିନେ ବାବାଜୀ ମହାଶୟ ଓ ଗୋସ୍ଵାମୀପ୍ରଭୁ ନାନା 
ବିଷୟରେ ଆଲୋଚନା କରୁଥାଆନ୍ତି; କଥାପ୍ରସଙ୍ଗରେ ବାବାଜୀ 
ମହାଶୟ କହିଲେ, “ ପ୍ରଭୋ, ଶୁଣିଛି, ବଙ୍କଦେଶରେ କୁଆଡ଼େ 
ମହାପ୍ରଭୁ ଅବତୀର୍ଣ୍ଣ ହୋଇଛନ୍ତି । କେତେକ ଲୋକ କୁଆଡେ 


“ ଆରଓ ଦୁଇଜନ୍ନ ସଂକୀର୍ତନାରମୋେ 
ହଇବ ତୋମାର ପୁତ୍ର ଆମି ଅବିଲମ୍ବେ ! 


-ମହାପ୍ରଭୂଙ୍କର ଶ୍ରୀ ଶଚୀମାତାଙ୍କ ପ୍ରତି ଏହି 
ଭବିଷ୍ୟତ୍‌ବାଣୀ ଉଦ୍ଧୃତ କରି ସେହି ଅବତାରଙ୍କୁ ସମର୍ଥନ କରି 
ସରଳ ପ୍ରକୃତି ଲୋକମାନଙ୍କୁ ପ୍ରତାରିତ କରୁଛନ୍ତି । ମହାପ୍ରଭୁ 
ଏହି କଳିଯୁଗରେ ଆଉ ଦୁଇ ବାର ଅବତାର ଗ୍ରହଣ କରିବେ- 
ଏହା ଚୈତନ୍ୟ ଭାଗବତର ଉଦ୍ଧୃତ ପଦ୍ୟର ଅର୍ଥ ନୁହେଁ । ଏହି 
କଳିର ପରବର୍ଭୀ ଆଉ ଦୁଇ କଳି ଯୂଗରେ ମହାପ୍ରଭୂ 
ଶ୍ରୀଶଚୀଦେବୀଙ୍କ ଗର୍ଭରେ ଅବତୀର୍ଣ୍ଣ ହୋଇ ସଂକୀର୍ଭନ ରୂପକ 
ଯୁଗଧର୍ମ୍ମ ପ୍ରବର୍ତନ କରିବେ- ଏହାହିଁ ମହାପ୍ରଭୁଙ୍କ ବାଣୀର 
ତାପୂର୍ଯ୍ୟ । ବର୍ଭମାନ ଯେଉଁମାନେ ମହାପ୍ରଭୁଙ୍କ ଅବତାର ବୋଲି 
ପରିଚୟ ଦେଉଛନ୍ତି, ଅଥବା ଭବିଷ୍ୟତର ଦେବେ ସେମାନେ 
ସମସ୍ତେ ଭଣ୍ଡ ଓ ପ୍ରତାରକ । ନିଜର ସ୍ଵାର୍ଥସିଦ୍ଧି ପାଇଁ ଶ୍ରୀଚୈତନ୍ୟ 
ଭାଗବତର କଥା ବୋଲି ଅଞ୍ଞ ଲୋକଙ୍କୁ ପ୍ରତାରିତ କରୁଛନ୍ତି ।” 
ଗୋସ୍ଵାମୀପ୍ରଭୁ କହିଲେ, “ ମହାପ୍ରଭୁ କଣ ମରିଛନ୍ତି. ଆଉ ଏ 
ଯୁଗରେ ଜନ୍ମଗ୍ରହଣ କରିବେ ?” 


ସଂସାରର ଅଧୁକାଂଶ କାର୍ଯ୍ୟ ମଧ୍ଯରେ କୃତ୍ରି ମତା 
ଦେଖାଯାଏ ସତ୍ୟ, କିନ୍ତୁ ଧର୍ମ୍ମରାଜ୍ୟରେ କୃତ୍ତିମତାର ମାତ୍ରା 
ଯେପରି ଅବାଧ ବାଣିଜ୍ୟ ପରି ପ୍ରସାର ଲାଭ କରିଛି ତାହା 
ଅନ୍ୟତ୍ର ଦେଖାଯାଏ ନାହିଁ । ଲୋକଙ୍କର ଅଜ୍ଞତା ଓ ଅନ୍ଧ 
ସ୍ବାର୍ଥାନ୍ସେଷଣରୁ ଏପରି ପ୍ରସାର ଅବଶ୍ୟମ୍ଭାବୀ । ତେଣୁ 
ଧର୍ମ୍ମରାଜ୍ୟ ପ୍ରବଞ୍ଚକ ଓ ପ୍ରତାରକମାନଙ୍କଦ୍ଵାରା ପୂର୍ଣ୍ଣ ବୋଲି 
କହିଲେ ଚଳେ |। ଏହି ସମୟରେ ଶ୍ରୀ ବୃନ୍ଦାବନରେ ନାରାୟଣ 
ସ୍ଵାମୀ ନାମକ ଜଣେ ନାମଜାଦା ସାଧୁ ବାସ କରୁଥିଲେ । ସେ 
ପ୍ରେତସିଦ୍ଧ ଥିଲୋ ପ୍ରେତମାନେ ନାନାପ୍ରକାର ଦେବଦେବୀଙ୍କ 


ଶ୍ରୀ ଯୁକ୍ତେଶ୍ବରୀ ମାତା ଶ୍ରୀ ଶ୍ରୀ ଯୋଗମାୟା ଦେବୀ 


ଶ୍ରୀ ବୃନ୍ଦାବନ ବାସ 


ରୂପ ଧାରଣ କରିପାରନ୍ତି । ସ୍ଵାମୀ ସେମାନଙ୍କ ସାହାଯ୍ୟରେ 
ନାନା ମୁରି ଦେଖାଇ ଲୋକଙ୍କ ମନରେ ଭେଳିକି ଲଗାଇ 
ବହୁ ଅର୍ଥ ଓ ପ୍ରତିଷ୍ଠା ଅର୍ଜନ କରିଥାନ୍ତି । କିନ୍ତୁ ଅଧର୍ମ୍ମ ଓ ଭଣ୍ଡାମି 
ଚିରଦିନ ଗୋପନରେ ରହେ ନାହିଁ । ଦିନେ ନା ଦିନେ ତାହା 
ପ୍ରକାଶିତ ହୋଇପଡ଼େ । ତାହା ନ ହେଉଥୁଲେ ଧର୍ଯମ୍ନ ପୃୂଥ୍ବବୀରୁ 
ଲୁପ୍ତ ହୋଇଥାନ୍ତା । 


ଦିନେ ନାରାୟଣ ସ୍ଵାମୀ ଗୋସ୍ଵାମୀପ୍ରଭୁଙ୍କ ପ୍ରଭାବ ନ 
ଜାଣି ତାଙ୍କୁ କହିଲେ, “ ଆପଣ କି ସାଧନ ଭଜନ କରି ବୃଥା 
ସମୟ ନଷ୍ଟ କରୁଛନ୍ତି ? ମୋର ଶିଷ୍ୟ ହୁଅନ୍ତୁ ଦିନକ ମଧ୍ଯରେ 
ଭଗବତ୍ଦର୍ଶନ କରାଇଦେବି । ଆପଣ ଅମୁକ ଦିନ ଅମୁକ 
ସମୟରେ ମୋର ଆଶ୍ରମରେ ଉପସ୍ଥିତ ହେଲେ ଆପଣଙ୍କ 
ଅଭିଳାଷ ପୂର୍ଣ୍ଣ ହେବ ।” କୌତୂହଳର ବଶବର୍ତୀ ହୋଇ 
ଗୋସ୍ଵାମୀପ୍ରଭୁ ନିର୍ଦ୍ଦିଷ୍ଟ ସମୟରେ ସ୍ଵାମୀଙ୍କ ଆଶ୍ରମରେ ଉପସ୍ଥିତ 
ହେଲେ । ସ୍ଵାମୀଜୀ ତାଙ୍କୁ ଖଣ୍ଡିଏ ଆସନ ଦେଇ ଚକ୍ଷୁ ମୁଦ୍ରିତ 
କରି ବସିବାକୁ ଅନୁରୋଧ କରି କହିଲେ, “ କିଛିକାଳ ପାଇଁ 
ଭଗବତ୍‌ ନାମ କରିବାରୁ ବିରତ ରହନ୍ତୁ ।” ଏକଥା ଶୁଣି 
ଗୋସ୍ଵାମୀପ୍ରଭୁଙ୍କର ସ୍ଵାମୀଙ୍କପ୍ରତି ସନ୍ଦେହ ଜାତ ହେଲା । ସେ 
ଆସନରେ ଚକ୍ଷୁ ମୁଦ୍ରିତ କରି ବସିଲେ; କିନ୍ତୁ ନାମ ବନ୍ଦ କରିବା 
ତାଙ୍କ କ୍ଷମତାର ବାହାରେ ଥୁଲା । ତାଙ୍କ ଶ୍ଵାସପ୍ରଶ୍ଵାସ ନାମମୟ 
ହୋଇଯାଇଥାଏ । ଅଳ୍ପ ସମୟ ପରେ ସ୍ଵାମୀଜୀ କହିଲେ, 
“ ଦେଖନ୍ତୁ, ଭଗବାନ ପ୍ରକାଶିତ ହୋଇଛନ୍ତି । ” ଗୋସ୍ଵାମୀପ୍ରଭୁ 
ଗହିଁ ଦେଖିଲେ ଯେ ଏକ ଚତୁର୍ଭୁଜ ବିଷ୍ଣୁମୂର୍ଭି ପ୍ରକାଶିତ 
ହୋଇଛନ୍ତି। କିନ୍ତୁ ଏହି ମୂର୍ଭି ଦର୍ଶନରେ ତାଙ୍କ ପ୍ରାଣରେ ଏକ 
ଅସ୍ଵାଭାବିକ ଜ୍ବାଳା ଜାତହେଲା । ଏଥରେ ସେ ଅତ୍ୟନ୍ତ ବିରକ୍ତ 
ହୋଇ ସ୍ଵାମୀଜୀଙ୍କୁ କହିଲେ, “ ସଚ୍ଚିଦାନନ୍ଦ ବିଗ୍ରହ ଦର୍ଶନରେ 
ମୋ ପ୍ରାଣରେ ଯେପରି ଆନନ୍ଦ ଜାତହୁଏ, ଯେପରି ଅପାର୍ଥୁବ 
ଶାନ୍ତିସୋତ ପ୍ରବାହିତ ହୁଏ, ତାହା ହେଉନାହିଁ କାହିକି ? ତେଣୁ 
ମୋର ମନେହୁଏ ଏ ସମସ୍ତ ଭୌତିକ କାଣ୍ଡ । ଆପଣ ମୋତେ 
ପ୍ରତାରିତ କରିବାକୁ ଚେଷ୍ଟାକରୁଛନ୍ତି। ” ଏହି ସମୟରେ ସେହି 
ବିଷ୍ଣୁମୂର୍ରିଧାରୀ ପ୍ରେତ ନାକୀ ସ୍ଵରରେ କହିଉଠିଲା, “ ମୋତେ 
କାହା ପାଖରେ ଉପସ୍ତିତ କରାଇଛ ? ଏ ଯେ ଭକ୍ତ। ମୁଁ ଆଉ 
ରହିପାରିବି ନାହିଁ ।” ଏହା କହି ପ୍ରେତ ଅନ୍ତହିଁତ ହୋଇଗଲା 
ଏବଂ ତହିଁ ସଙ୍ଗେ ସଙ୍ଗେ ସ୍ଵାମୀଙ୍କର ଭଣ୍ଡାମି ସ୍ପଷ୍ଟ ହୋଇଗଲା । 


୨୫୭ 


ଏହା ପରେ ସ୍ଵାମୀଜୀ ଗୋସ୍ଵାମୀପ୍ରଭୁଙ୍କ ପଦତଳେ ପଡ଼ି କ୍ଷମା 
ପ୍ରାର୍ଥନା କଲେ ଏବଂ ଏହି ବ୍ୟାପାର ଆଉ କାହାକୁ ନ କହିବା 
ପାଇଁ କାତର ଅନୁରୋଧ କଲେ । କିନ୍ତୁ ଆଉ କାହାକୁ ଏପରି 
ପ୍ରତାରଣା କରିବେ ନାହିଁ ବୋଲି ପ୍ରତିଜ୍ଞା କଲେ ସେ ତାଙ୍କୁ 
କ୍ଷମା କରିବେ ବୋଲି କହିଲେ। ସ୍ଵାମୀଜୀ ସେହିପରି ପ୍ରତିଜ୍ଞା 


କଲେ ଏବଂ ସେହିଦିନୁଁ ସେ ଏହି ବ୍ୟବସାୟ ତ୍ୟାଗ କରି 
ସତ୍ୟଧର୍ମରେ ରତ ହେଲେ। 


ଏହି ସମୟରେ ଗୋଟିଏ ବହୁପ୍ରାଚୀନ ସମାଧ୍‌ 
ଯମୁନାଗର୍ଭରେ ନିପତିତ ହେବାର ଉପକ୍ରମ ଦେଖୂ କେତେକ 
ଭକ୍ତ ବୈଷ୍ଣବ ତାହାକୁ ରକ୍ଷା କରିବାକୂ ଚେଷ୍ଟା କରି 
ବିଫଳମନୋରଥ ହେଲେ । ସମାଧ୍ଵର ଅର୍ଦ୍ଧାଂଶ ଏଥୁମଧ୍ୟରେ 
ଭୁଷୁଡ଼ି ପଡ଼ିଥାଏ । ସମାଧ୍ଵଟିକୁ ରକ୍ଷା କରିବାର ଉପାୟ ନଦେଖୁ 
ସେମାନେ ତାହା ଭିତରେ ଅନୁସନ୍ଧାନ କରି ଖଣ୍ଡିଏ ଅସ୍ତି ପ୍ରାପ୍ତ 
ହେଲେ । ସେହି ଅସ୍ଥିରେ “ହରେ କୃଷ୍ଣ ହରେ କୃଷ୍ଣ କୃଷ୍ଣ 
କୃଷ୍ଣ ହରେ ହରେ, ହରେ ରାମ ହରେ ରାମ, ରାମ ରାମ 
ହରେ ହରେ । ”-ଏହି ମନ୍ତ୍ର ଅତି ସ୍ପଷ୍ଟ ଭାବରେ ଅଙ୍କିତ ରହି 
ଥିଲା। ଏହା ଦେଖୁ ସମସ୍ତେ ବିସ୍ଲୟାବିଷ୍ଟ ହୋଇ ଏପରି 
ଅଲୌକିକ ବ୍ୟାପାରର ରହସ୍ୟ ଉଦ୍‌ଘାଟନ ପାଇଁ ଗୌର 
କିଶୋର ବାବାଜୀ ମହାଶୟଙ୍କ ନିକଟରେ ଉପସ୍ତିତ ହେଲେ। 
ସେ ଅସ୍ତି ଖଣ୍ଡିକ ପରୀକ୍ଷା କରି ହର୍ଷ ପକାଶ ପୂର୍ବକ କହିଲେ. 
< ଏହି ଅସୁ ଯାହାଙ୍କର ସେ ଜଣେ ଅତି ଉଚ୍ଚ ସ୍ତରର ମହାପୁରୁଷ 
ଥଲେ । ଶ୍ଵାସ ପ୍ରଶ୍ଵାସରେ ତାଙ୍କର ଗୁରୁଦତ୍ତ ଏହି ମହାମନ୍ତ୍ର 
ଅଭ୍ୟସ୍ତ ଥୁଲା । ଏହି ନାମ ଶ୍ଵାସ ପ୍ରଶ୍ଵାସ ସହିତ ଶିରାରେ 
ଶିରାରେ ପ୍ରବିଷ୍ଟ ହୋଇ ରକ୍ତ ମାଂସ ଭେଦ କରି ଅସ୍ତି ସ୍ପର୍ଶ 
କରି ଥିଲା । ତେଣୁ ଏହି ଅସ୍ତିରେ ନାମ ଅଙ୍କିତହୋଇ ରହିଛି । ” 
ଏହା ଶୁଣି ବୈଷ୍ଣବ ମାନେ ମହା ସମାରୋହରେ ସଂକୀର୍ତନ 
କରି ସେହି ଅସ୍ତି ଖଣ୍ଡିକୁ ଅନ୍ୟତ୍ର ସମାଧ୍ଵସ୍ତୁ କଲେ। 


ଦିନେ କାଳିକିଶୋର ନନ୍ଦୀ ମହାଶୟ ବାଙ୍କ ବିହାରୀଙ୍କୁ 
ଭୋଗ ଦେଇ ଦୁଗ୍ଧାନ୍ନ ପ୍ରସାଦ ଆଣିଲେ। ଏପରି ସୁଗନ୍ଧ ଓ 
ସୁସ୍ଵାଦୁ ପ୍ରସାଦ ସାଧାରଣତଃ ଦେଖା ଯାଏ ନାହିଁ । ସେ ପ୍ରସାଦ 
ଗୋସ୍ଵାମୀପ୍ରଭୁ ଓ ଅନ୍ୟ ଯେଉଁମାନେ ପାଇଲେ ସମସ୍ତେ ମୁଗ୍ଧ 
ହେଲେ। ଆଉ ଦିନେ ସେହି ପ୍ରସାଦ ଭୋଜନ କରିବାକୁ 
ନନ୍ଦୀ ମହାଶୟଙ୍କର ଇଛା ହେଲା। ସେ ଦୁଗ୍ଧାନ୍ନ ଭୋଗ ଦେଇ 


୨୫୮ 


ପ୍ରସାଦ ଆଣିଲେ। କିନ୍ତୁ ପୂର୍ବସ୍ବାଦ ଓ ଗନ୍ଧ କିଛି ନଥୁଲା । 
ଗୋସ୍ଵାମୀପ୍ରଭୁ କହିଲେ, “ ସେଦିନ ବାଙ୍କବିହାରୀ ଖାଇଥ୍ଲେ, 
ଆଜି କାଳି ନନ୍ଦୀ ଖାଇଛନ୍ତି । ” 


ଦିନେ ଗୋସ୍ଵାମୀପ୍ରଭୁ ରାଧାକୁ ଣ୍ଡବାସୀ ଜଗଦୀଶ 
ବାବାଜୀଙ୍କ ସହିତ ସାକ୍ଷାତକାର ପାଇଁ ଗମନ କଲେ। ବାବାଜୀ 
ମହାଶୟ ତାଙ୍କୁ ଦେଖୁ ବିଶେଷ ଆନନ୍ଦ ପ୍ରକାଶ କଲେ। 
ସେଚେବେଳେ କେଚୋଟି ନବ୍ଯ ବାବାଜୀ କହିଲେ, “ ଏହି 
ପ୍ରଭୁ ବ୍ରାହ୍ମସମାଜରେ ଥ୍ବଲେ।” ଜଗଦୀଶ ବାବାଜୀ କହିଲେ 
« କୋକିଳର ଶାବକ କାକ ବସାରେ ଥାଏ ।| ଯେତେବେଳେ 
ବସନ୍ତର ସମାଗମ ହୁଏ ସେହି ଶାବକ ପଞ୍ଚମ ସ୍ଵରରେ ତାନ 
ଧରି ଉଡ଼ି ଆସେ। ଏ ପ୍ରଭୁଙ୍କର ସେହି ଅବସ୍ଥା । ” 


ଦିନେ ଅପରାହ୍ନରେ ଗୋସ୍ଵାମୀପ୍ରଭୁ ଶିଷ୍ୟମାନଙ୍କ ସହିତ 
ଭ୍ରମଣରେ ବାହାରିଲେ। ଶ୍ରୀ ମଦନମୋହନ ଦର୍ଶନ କରି 
କାଳିଦହ ନିକଟରେ ଉପସ୍ଥିତ ହୋଇ ସେହି ହ୍ରଦ ତୀରସ୍ତ୍‌ 
ଗୋଟିଏ ପ୍ରାଚୀନ ବୃକ୍ଷ ତଳେ ଉପବେଶନ କଲେ ଓ କିଛି 
ସମୟ ପରେ କହିଲେ, “ ଏ ସେହି କେଳି କଦମ୍‌ ବୃକ୍ଷ ବହୁ 
ପ୍ରାଚୀନ । ପ୍ରବାଦ ଅଛି ଯେ ଶ୍ରୀକୃଷ୍ଣ ଏହି ବୃକ୍ଷରେ ଆରୋହଣ 
କରି କାଳୀୟ ଦମନ ପାଇଁ ଯମୁନାକୁ ଡେଇଁ ପଡ଼ିଥଲେ। ଏହି 
ବୃକ୍ଷରେ ଛୀଏ ଛୀଏ “ରାଧା କୃଷ୍ଣଂ “ରାମ ରାମ” “ରାଧା 
ଶ୍ୟାମ”"- ଏହି ସବୁ ନାମ ଲେଖା ହୋଇ ରହିଛି | ତୁମ୍ଭମାନଙ୍କ 
ଇଛାହେଲେ ଦେଖୁନେଇ ପାର ।” ସମସ୍ତେ ଯାଇଦେଖଵଲେ 
ଯେ ବୃକ୍ଷର ଗଣ୍ଡି, ଶାଖା ପ୍ରଶାଖା- ସର୍ବତ୍ର ନାମଲେଖା ରହିଛି। 
ଦୁଷ୍ଟ ପଣ୍ଡାମାନେ ଯାତ୍ରୀଙ୍କ ଠାରୁ ପଇସା ଆଦାୟ କରିବା ପାଇଁ 
ସେପରି ଲେଖୁ ପାରି ଥାନ୍ତି ବୋଲି ପ୍ରଶ୍ନ ହେବାରୁ ଗୋସ୍ଵାମୀପ୍ରଭୁ 
କହିଲେ, “ ପଣ୍ଡାମାନେ ଦୁଇ ଚାରି ଜାଗା ଛୁରୀରେ କାଟି 
କେତେକ ନାମ ଲେଖୁଛନ୍ତି - ଏକଥା ଦେଖୁଲା ମାତ୍ରକେ 
ଜଣା ପଡ଼େ। ସ୍ଵାଭାବିକ ନାମ ଥିଲା ବୋଲିତ ସେମାନେ 
ଏପରି କରିଛନ୍ତି !” ଏହା କହି ଗୋସ୍ଵାମୀପ୍ରଭୁ ବୃକ୍ଷ ନିକଟକୁ 
ଯାଇ ଚାରି ପାଞ୍ଚଟି ନାମ ଦେଖାଇ କହିଲେ, “ ଏ ସବୁ ପଣ୍ଡାଙ୍କ 
କାରିଗରି | ଅର୍ଥ ଉପାର୍ଜନ ଲୋଭରେ ପଣ୍ଡାମାନେ ସ୍ଵାଭାବିକ 
ଲେଖାର ନକଲ କରି ମୁଳବସ୍ତୁ ଉପରେ ଲୋକଙ୍କର ସନ୍ଦେହ 
ସୃଷ୍ଟି କରିଛନ୍ତି। ଏସବୁ ମହା ଅପରାଧ । କେତେ ଦେବ ଦେବୀ, 


ଶ୍ରୀ ବିଜୟକୃଷ୍ଣ ଚରିତ 


ମୁନିରଷି, ବୈଷ୍ଣବ ମହାପୁରୁଷ ଶ୍ରୀ ବୃନ୍ଦାବନର ରଜଃ ପାଇବା 
ଲାଗି ବୃକ୍ଷଲତାରୂପେ ରହିଛନ୍ତି, ସେମାନଙ୍କୁ କ୍ଷତ ବିକ୍ଷତ କରିବା 
ମହାଅପରାଧ। ଟିକିଏ ଲକ୍ଷ୍ୟ କଲେ ସ୍ବାଭାବିକ ଓ କୃତ୍ରିମ 
ଲେଖା ବୁଝାପଡ଼ିବ। ଆଚ୍ଛା, ଯେଉଁଠି ମୋଟା ବକଳ ଶୁଖ୍ 
ଗଛରୁ ଟିକିଏ ଛାଡ଼ିଯାଇଛି ତାହା ଭିତରକୁ ଦୃଷ୍ଟ କରି ଦେଖ । 
ସେଠିତ କେହି ଲେଖୁବା ସମ୍ଭବ ନୁହେଁ ! ” ସେହିପରି ଶୁଖୂଲା 
ବକଳ ତଳେ ମଧ୍ୟ ନାମ ଲେଖା ଥୁବାର ଦେଖାଯିବାରୁ 
ସମସ୍ତେ ବିସ୍ମିତ ହେଲେ। ଗୋସ୍ବଵାମୀପ୍ରଭୁଙ୍କ ସହିତ ସମସ୍ତେ 
ବୃକ୍ଷଟିକୁ ପ୍ରଦକ୍ଷିଣ କରି ସାଷ୍ଟାଙ୍ଗ ପ୍ରଣାମ କଲେ । 


କାଳିଦହରୁ ଗୋସ୍ଵାମୀପ୍ରଭୁ ବୃନ୍ଦାବନର ନିବିଡ଼ ଅରଣ୍ୟ 
ମଧ୍ୟରେ ପ୍ରବେଶ କଲେ । ପ୍ରକାଣ୍ଡ ପ୍ରକାଣ୍ଡ ବୃକ୍ଷ ସେମାନଙ୍କର 
ଶାଖାପ୍ରଶାଖା ବିସ୍ତାର କରି ସତେ ଯେପରି ରଜଂଃସ୍ତର୍ଶ ଆଶାରେ 
ଭୁମି ଆଡକୁ ନତମସ୍ତକ ହୋଇ ରହି ଅଛନ୍ତି । ଅରଣ୍ୟର ଏହି 
ଅନୁପମ ଶୋଭା ମଧ୍ୟରେ ସ୍ତ୍ରାନେ ସ୍ଫ୍ରାନେ ଭଜନ କୁଟୀର, 
କିନ୍ତୁ ସମସ୍ତ ଶୂନ୍ୟ ପଡିଛି । ଗୋସ୍ଵାମୀପ୍ରଭୁ କହିଲେ, “ ପୁର୍ବେ 
ଅକିଞ୍ଚନ ବୈଷ୍ଣବମାନେ ଏହିସଚୁ କୁଟୀରରେ ରହି ସାଧନ 
ର୍ଭଜନ କରୁଥିଲେ। ବର୍ଭମାନ ଛିଣ୍ଡା କନ୍ଥା ଓ ମାଟିପାତ୍ର ଛଡ଼ା 
ଆଉ କିଛି ଜିନିଷପତ୍ର ସହିତ ଏ କୁଟୀରମାନଙ୍କରେ ରହିଲେ 
ଦସ୍ୟୁମାନଙ୍କ ଉପଦ୍ରବର ଆଶଙ୍କା। ତେଣୁ ସେପରି ଅକିଞ୍ଚନ 
ଭାବରେ କେହି ରହନ୍ତି ନାହିଁ। ” ଅରଣ୍ୟରେ ହରିଣ ଓ ମୟୂର 
ପ୍ରଭୃତି ନିର୍ଭୟରେ ମନୁଷ୍ୟଙ୍କ ଦେହରେ ଘଷି ହୋଇ ବିଚରଣ 
କରନ୍ତି କାରଣ ବୃନ୍ଦାବନରେ ହିଂସା ନାହିଁ। କାକ ମଧ୍ଯ 
ସେଠାରେ ଦେଖାଯାନ୍ତି ନାହିଁ। ଗୋସ୍ଵାମୀପ୍ରଭୁ କହିଲେ, 
“ ବୃନ୍ଦାବନରେ ଆମିଷ ଭକ୍ଷଣ ନାହିଁ ବୋଲି କାକ ନାହାନ୍ତି । 
ଆମିଷ ଭୋଜନ ଆରମ୍ଭ ହେଲେ ଆସିବେ। ଏଠାରେ 
ସ୍ଵାଭାବିକ ହିଂସା ନାହିଁ ବୋଲି ସରକାର ଶିକାର ନିଷେଧ 
କରିଛନ୍ତି। ଥରେ ଜଣେ ପୁଲିସ ସାହେବ ଅଶ୍ଵାରୋହଣପୂର୍ବକ 
ଯମୁନା ପାର ହୋଇ “ ବେଲବାଗ” ଭିତରେ ଗୋଟିଏ 
ଜଙ୍ଗଲରେ ପ୍ରବେଶ କରି କାହାରି ନିଷେଧ ପ୍ରତି ଭୂକ୍ଷେପ 
ନକରି ଗୋଟାଏ ଶୁକର ପ୍ରତି ବନ୍ଧୁକ ଚଳାଇଲେ । ଶୁକରଟି 
ଲମ୍ପଂ ଦେଇ ସାହେବଙ୍କ ନିକଟରେ ପହଞ୍ଚୁଯିବାରୁ ଅଶ୍ଵଟି 
ସାହେବଙ୍କୁ ଫୋପାଡିଦେଇ ପଳାଇଲା । ଶୂକର ସାହେବଙ୍କୁ 
ବିଦୀର୍ଣ୍ଣ କରି ଖଣ୍ଡ ଖଣ୍ଡ କରିଦେଲା। ” 


ଶ୍ରୀ ବୃନ୍ଦାବନ ବାସ 


ଗୋସ୍ଵାମୀପ୍ରଭୁ ବୃନ୍ଦାବନରେ ପ୍ରବେଶ କଲା ପରେ 
ଭୋଜନ ସାରି ଜଳରେ ହସ୍ତମୁଖ ପ୍ରକ୍ଷାଳନ କରୁଥାନ୍ତି। ଦିନେ 
ଜନୈକ ବ୍ରଜବାସୀ ତାଙ୍କୁ କହିଲେ“ ବ୍ରଜରଜରେ ଜଳ 
ଅପେକ୍ଷା ଅଧ୍ଵକ ଶୁଦ୍ଧ ହୁଏ ।” ଏହା ଶୁଣି ଗୋସ୍ବାମୀପ୍ରଭୁ 
ପରୀକ୍ଷା ସ୍ବରୂପ ଜଳ ବ୍ଯବହାର ନ କରି ରଜଃ ବ୍ଯବହାର 
କଲେ । ଦୁଇ ତିନିଦିନ ଏହିପରି କଲା ପରେ ତାଙ୍କ ମନରେ 
କୌଣସି ଦ୍ବିଧା ରହିଲା ନାହିଁ; ଉଛିଷ୍ଟର ଧାରଣା ପଯ୍ୟନ୍ତ ରହିଲା 
ନାହିଁ। ଗଙ୍ଗା ଜଳରେ ଯେପରି ପବିତ୍ର ବୋଧହୁଏ ବ୍ରଜରଜଃ 
ବ୍ୟବହାରରେ ସେହିପରି ବୋଧ ହେଲା |। ବୃନ୍ଦାବନରେ 


ଠାକୁର ବାସନ ମଧ୍ୟ ରଜଃରେ ପବିତ୍ର ହୁଏ। 


ଦିନେ ଜନୈକ ବଙ୍ଗାଳୀ ଭଦ୍ରଲୋକ ବୃନ୍ଦାବନର 
ବିଗ୍ରହସବୁ ଦର୍ଶନ କରି ଦାଉଜୀଙ୍କ ମନ୍ଦିରରେ ଉପନୀତ 
ହେଲେ। ସେ ଗୋସ୍ଵାମୀପ୍ରଭୁଙ୍କୁ ଦେଖି କହିଲେ, “ ମହାଶୟ , 
ଦେଶରେ ଥଲା ବେଳେ ବ୍ରଜରଜର କେତେ ମାହାତ୍ମ୍ୟ 
ଶୁଣିଥିଲି; କିନ୍ତୁ ଏଠାକୁ ଆସି .ତ କିଛି ଅନୁଭବ କରିପାରିଲି 
ନାହିଁ!” ଗୋସ୍ଵାମୀପ୍ରଭୁ କହିଲେ “ ଥରେ ଏହି ରଜରେ 
ଗଡ଼ାଗଡ଼ି କର : ରଜର ମହିମା ବୁଝିବ | “ ଦେହରେ ଜାମା 
ପ୍ରଭୃତି ଥାଇ ସେ ଭଦ୍ରବ୍ୟକ୍ତି ରଜରେ ଖୁବ୍‌ ଗଡ଼ିଲେ ଓ ଉଠି 
କହିଲେ ଯେ ସେ କିଛି ଅନୁଭବ କଲେ ନାହିଁ। ଗୋସ୍ଵାମୀପ୍ରଭୁ 
କହିଲେ, “ ଦେହରୁ ଜାମା ପ୍ରଭୃତି କାଢ଼ି ଖାଲି ଦେହରେ 
ରଜରେ ଗଡ଼ ତ !” ଭଦ୍ରଲେଶକଟି ଖାଲି ଦେହରେ ଗଡ଼ି 
ରଜ ବୋଳି ହେଲେ । ହଠାତ୍‌ ତାଙ୍କର ହୃଦୟ ଦ୍ରବୀଭୂତ ହେଲା। 
ସେ ଥରି ଥରି ଅଶରୁପୂର୍ଣ୍ଣ ଲୋଚନରେ କ୍ରନ୍ଦନ କରିବାକୁ ଲାଗିଲେ 
ଏବଂ କହିଲେ, “ ଆପଣଙ୍କ କୃପାରୁ ମୁଁ ଧନ୍ୟ ହେଲି | 
ରାଧାରାଣୀ ମୋ ପ୍ରତି ବିଶେଷ ଦୟା କଲେ । ମୋର ସମସ୍ତ 
ସନ୍ଦେହ ଦୂରୀଭୂତ ହେଲା। ଧନ୍ୟ ବୃନ୍ଦାବନ ! ଧନ୍ୟ ଏ ଧାମର 
ରଜଃ ! କୋଟିଜନ୍ମାର୍ଜିତ ପାପ ଏଠାରେ ନଷ୍ଟ ହୋଇ ଚିତ୍ତଶୁଦ୍ଧ 


ହୁଏ ।” 


ଶ୍ରୀ ବୃନ୍ଦାବନରେ ବିଶେଷ ପରିମାଣରେ ମଶାଙ୍କର 
ଉପଦ୍ରବ। ଗୋସ୍ଵାମୀପ୍ରଭୁ ସମସ୍ତ ରଜନୀ ବାରଣ୍ଡାରେ ଆସନରେ 
ବସି ରହିଥାନ୍ତି ଓ ମାତାଠାକୁରାଣୀ ଗୋସ୍ଵାମୀପ୍ରଭୁ ନିଷେଧ କଲେ 
ସୁଦ୍ଧା ରାତ୍ରି ଅବସାନ ହେବା ପର୍ଯ୍ୟନ୍ତ ବ୍ୟଜନ କରୁଥାନ୍ତି। 
କୁତୁ ମଶା କାମୁଡାରେ ଛଟପଟ ହେଉଥାନ୍ତି । ଗୋସ୍ଵାମୀପ୍ରଭୁଙ୍କର 


୨୫୯ 


ଖଣ୍ଡିଏ ମଶାରି ଥ୍ଲା। ସେ ବୁନ୍ଦାବନରେ ପହୁଞ୍ଜୁବା ପରେ 
ଶ୍ରୀଯୁକ୍ତ ରାଖାଲବାଟୁ (ବ୍ରହ୍ମାନନ୍ଦ ସ୍ଵାମୀ) ଜ୍ଵରାକ୍ରାନ୍ତ ହେବାରୁ 
ତାଙ୍କୁ ଦେଖୁବାକୁ ଯାଇ ତାଙ୍କରି ଅବସ୍ଥା ଦେଖୂ ନିଜର ମଶାରି 
ଖଣ୍ଡିକ ନେଇ ତାଙ୍କ ବିଛଣା ଉପରେ ନୀରବରେ ଟାଙ୍ଗି ଦେଇ 
ଆସିଲେ। 


ଦିନେ କୃତୁ ଗୋସ୍ବାମୀପ୍ରଭୂଙ୍କୁ କହିଲେ, “ ଶ୍ରୀ 
ବୂନ୍ଦାବନରେ ତ ହିଂସା କରିବାର ନୁହେଁ; କିନ୍ତୁ ରାତିରେ ମଶାଙ୍କୁ 
ତଡ଼ିବାରୁ ହିଂସା ହୋଇପଡ଼େ । ” “ ଗୋସ୍ଵାମୀପ୍ରଭୁ କହିଲେ, 
“ତୁ ଦୁଇ ଚାରିଦିନ ମଶାଙ୍କୁ କାମୁଡ଼ିବାକୁ ଦେ ଆଉ ମଶା 
କାମୁଡ଼ା ଲାଗିବ ନାହିଁ।” 


କୂତୁ- ତୁମକୁ କ'ଣ ମଶାକାମୁଡ଼ା ଲାଗେ ନାହିଁ ? 


ଗୋସ୍ଵାମୀପ୍ରଭୁ - ବର୍ଭମାନ ଆଉ ଲାଗୁନାହିଁ । ପ୍ରଥମେ 
ଏଠାକୁ ଆସିବାବେଳେ ଖୁବ୍‌ ଲାଗୁଥୁଲା। ଦିନେ ମଶାଙ୍କୁ 
ତଡ଼ିବାକୁ ହାତ ଉପରେ ହାତ ବୂଲାଇବାକୁ ଯାଇ ଦେଖିଲି 
ଯେ ମଶାରେ ହାତ ପୂରି ରହିଚି। ତଡ଼ିବାକୁ ଗଲେ ତ ଶହଶହ 
ମଶା ମରିଯିବେ। ମୁଁ ହାତଗୋଡ଼ କିଛି ନ ହଲାଇ ଥୁର୍‌ ହୋଇ 
ପଡ଼ିରହିଲି । ମଶା ସେ ରାତିରେ ଏତେ ରକ୍ତ ଖାଇଗଲେ ଯେ 
ସକାଳକୁ ମୋର ଶରୀର ବଡ଼ ଅବଶ ବୋଧହେଲା। କିନ୍ତୁ 
ଏଥୁରେ କ୍ଷତି ନହୋଇ ବିଶେଷ ଉପକାର ହେଲା। 
ସେତେବେଳେ ମୋତେ ପ୍ରତିଦିନ ମ୍ୟାଲେରିଆ ଜ୍ବର 
ହେଉଥାଏ। ସେଦିନ ମଶା ସମସ୍ତ ମ୍ୟାଲେରିଆ ବିଷ 
ଶୋଷିନେଇଗଲେ। ସେହି ଦିର୍ନୁଁ ମୋତେ ଜ୍ବର ହୋଇନାହିଁ; 
ମଶା କାମୁଡ଼ା ମଧ୍ୟ ଲାଗେ ନାହିଁ। ତୁ ଦିନେ ଦୁଇଦିନ ସହିଯା; 
ମଶାକାମୁଡ଼ା ଲାଗିବ ନାହିଁ। ତା ନହେଲେ ମଶାଙ୍କୁ ଟିକିଏ 
କହିଲେ ହେବ, “ ଆଉ ମୋତେ କାମୁଡ଼ ନାହିଁ |' ମଶା ଶୁଣିବେ 
ନାହିଁ ବୋଲି କୁତୁ ଆଶଙ୍କା ପ୍ରକାଶ କରିବାରୁ ଗୋସ୍ଵାମୀପ୍ରଭୁ 
କହିଲେ, `“ ଆଛ୍ଛା, ମୁଁ କହିଦେଉଛି | ମଶା ତୁମେ କୁତୁକୁ 
କାମୁଡ଼ିବ ନାହିଁ।” 

ଅନେକ ସମୟରେ ନାନା ଅପରିଚିତ ସାଧୁ ମହାତ୍ମା 
ଗୋସ୍ଵାମୀପ୍ରଭୂଙ୍କ ନିକଟକୁ ଆସି ଧର୍ମ୍ମସମ୍ବନ୍ଧରେ ନାନା 
ଆଲୋଚନା କରନ୍ତି। ଏପରି ଗଭୀର ତତ୍ତ୍ଵର ଚର୍ଚା ହୁଏ ଯହିଁରେ 
ସାଧାରଣଙ୍କର ପ୍ରବେଶ କରିବା ଅସମ୍ଭବ ହୁଏ । ଦିନେ ଜଣେ 


୨୬୦ 


ଅପରିଚିତ ସାଧୁ ଆଗମନ କରି କହିଲେ, “ ବହୁ ତପସ୍ଯା 
କରି ମୁଁ ଗୋଟିଏ ଆଶ୍ଚର୍ଯ୍ୟଶକ୍ତି ଲାଭ କରିଛି। ଅନ୍ୟ କେହି 
ଏହି ଶକ୍ତି ଧାରଣା କରିପାରିବ ଏପରି ବ୍ଯକ୍ତି ସଂସାରରେ ବହୁ 
ଅନ୍ବେଷଣ କରି କାହାକୁ ଦେଖିଲି ନାହିଁ। ମୋର ଦେହତ୍ୟାଗ 
ପୂର୍ବରୁ ମୁଁ ଏହି ଶକ୍ତି ଆପଣଙ୍କୁ ପ୍ରଦାନ କରିବାକୁ ଇଚ୍ଛା କରୁଛି । 
ମୁଁ ଯେଉଁ ମନ୍ତ୍ର ଦେବି ତଦ୍ଦ୍‌ାରା ଇଚ୍ଛା କଲା ମାତ୍ରକେ ଅଭିଳଷିତ 
ବସ୍ତୁ ଲାଭ କରିହେବ। ଗୋସ୍ଵାମୀପ୍ରଭୁ ଉତ୍ତର ଦେଲେ, 
“ ମୋର କୌଣସି ପ୍ରକାର ଯୋଗେଶ୍ଵର୍ଯ୍ୟ ଇଚ୍ଛା ହୁଏ ନାହିଁ । ” 
ତାଙ୍କର ଏପରି ଅନିଚ୍ଛା ଦେଖି ସୁଦ୍ଧା ସାଧୁଟି ତାଙ୍କୁ ଏକ ମନ୍ତ୍ର 
ଦାନ କରି ପ୍ରସ୍ଥାନ କଲେ। କିଛି ଦିନ ପରେ ସାଧୁଙ୍କ ପ୍ରଦତ୍ତ 
ମନ୍ତ୍ରର ଶକ୍ତି ପରୀକ୍ଷା କରିବାପାଇଁ ଗୋସ୍ଵାମୀପ୍ରଭୁ ଇଚ୍ଛାକଲେ । 
ସେ ମନ୍ତ୍ରୋଚ୍ଚାରଣପୂର୍ବକ ଗୋବିନ୍ଦଜୀଉଭଙ୍କ ମାଳା ପ୍ରସାଦ ସ୍କରଣ 
କଲେ। ତତ୍କ୍ଷଣାତ୍‌ ଜଣେ ବାବାଜୀ ଦ୍ବାରରେ ଆଘାତ କରି 
ମହାରାଜ, ମହାରାଜ ବୋଲି ଡାକିଲେ ଏବଂ ଗୋସ୍ବାମୀପ୍ରଭୁ 
ଦ୍ଵାରୋନ୍କୋଚନ କରନ୍ତେ ଗୋବିନ୍ଦଜୀଉଙ୍କର ମାଳାପ୍ରସାଦ 
ତାଙ୍କୁ ପ୍ରଦାନ କଲେ। ଗୋସ୍ଵାମୀପ୍ରଭୁ ସଂକୁଚିତ ହୋଇପଡ଼ିଲେ 
ଏବଂ ପ୍ରତିଜ୍ଞା କଲେ ଯେ ଆଉ କେବେହେଲେ ଏହି ମନ୍ତ୍ର 
ବ୍ୟବହାର କରିବେ ନାହିଁ। 


ଏହି ସମୟରେ ବୃନ୍ଦାବନରେ ଜଣେ ସାଧୁ ଉପସ୍ଥିତ 
ହେଲେ। ସେ ତାଙ୍କ ଗୁରୁଙ୍କ ଆଦେଶରେ ପ୍ରତ୍ୟହ ବାରଜଣ 
ସାଧୁଙ୍କ ସେବାପାଇଁ ଅର୍ଥ ଅଭାବ ହେଲେ ଯେତିକି ଅର୍ଥର 
ପ୍ରୟୋଜନ ସେତିକି ମୂଲ୍ୟର ସୁବର୍ଣ୍ଣ ପ୍ରସ୍ତୁତ କରିପାରିବେ । 
କିନ୍ତୁ ନିଜ ପାଇଁ ବା ଅନ୍ୟ କୌଣସି ଉଦ୍ଦେଶ୍ଯରେ ସୁବର୍ଣ 
ପ୍ରସ୍ତୁତ କରିବା ତାଙ୍କ ପକ୍ଷରେ ନିଷିଦ୍ଧ ଥୁଲା। ତେଣୁ ସେ 
ସାଧୁସେବା ପାଇଁ ଆବଶ୍ୟକ ମୂଲ୍ୟର ମାତ୍ର ସୁବର୍ଣ୍ଣ ପ୍ରସ୍ତୁତ 
କରୁଥ୍‌ଲେ। ପୁଲିସ୍‌ ବିଭାଗର ଲୋକେ ଏହାର ସନ୍ଧାନ 
ପାଇଲେୌ। ଦିନେ ମଥୁରାରୁ ପୁଲିସ୍‌ ସାହେବ ଆସି ସାଧୁଙ୍କୁ 
ଧରିଲେ। ସାଧୁ ସୁବର୍ଣ୍ଣ ପ୍ରସ୍ତୁତ କରି ସାହେବଙ୍କୁ ଦେଖାଇଲେ । 
ସାହେବ ତାହା ପରୀକ୍ଷା କରି ଦେଖିଲେ ଯେ ତାହା ଅତି 
ଉକ୍କୃଷ୍ଟ ସୁବର୍ଣ୍ତ। ସୁବର୍ଣ୍ଣ ପ୍ରସ୍ତୁତ କରିବାର ପ୍ରଣାଳୀ ଶିଖାଇବା 
ପାଇଁ ସାହେବ ସାଧୁଙ୍କୁ ବହୁତ ଅର୍ଥ ପ୍ରଲୋଭନ ଦେଖାଇଲେ । 
ସାଧୁ ତାହା ପ୍ରତ୍ୟାଖ୍ୟାନ କରିବାରୁ ସାହେବ ତାଙ୍କୁ ନାନା 
ଭୟ ଦେଖାଇଲେ । ସାଧୁକହିଲେ, ମୁଁ ତ ଲୋକଙ୍କୁ ଠକୁନାହିଁ| 


ଶ୍ରୀ ବିଜୟକୃଷ୍ଣ ଚରିତ 


ମୁଁ ଖାଣ୍ଡ ଜିନିଷ ଉଚିତ ମୂଲ୍ୟରେ ବିକ୍ରୟ କରୁଛି। ମୋର 
ଦୋଷ କେଉଁଠି ରହିଲା ? କିନ୍ତୁ ମୋର ବିଦ୍ୟା ମୁଁ କାହାରିକୁ 
ଶିଖାଇବାକୁ ବାଧ୍ୟ ନୁହେଁ।” ସାହେବ ନିରାଶ ହୋଇ 
ଫେରିଗଲେ । ଦିନେ ଏହି ସାଧୁ ଦାଉଜୀ ମନ୍ଦିରରେ ଉପସ୍ତିତ 
ହୋଇ ଗୋସ୍ଵବାମୀପ୍ରଭୁଙ୍କୁ କହିଲେ, ମୋର ଗୁରୁ ମୋତେ 
ଆଦେଶ ଦେଇଛନ୍ତି ଯେ ତାଙ୍କର ଆଦେଶ ଅନୁସାରେ କାର୍ଯ୍ୟ 
କରିପାରିବା କୌଣସି ସାଧୁଙ୍କୁ ଏହି ବିଦ୍ୟା ଶିଖାଇବି । ଆପଣ 
ଇଚ୍ଛା କଲେ ମୁଁ ଏହା ଆପଣଙ୍କୁ ଶିଖାଇବି।” ଏହା କହି ସେ 
ଖଣ୍ଡିଏ ତମ୍ବା ବାହାରକରି କୌଣସି ଗୋଟିଏ ପତ୍ରର ରସରେ 
ବୁଡ଼ାଇ ଅଗ୍ନିରେ ପକାଇଦେଲେ | ପାଞ୍ଚସାତ ମିନିଟରେ ତାକୁ 
କାଢ଼ି ଦେଖାଇଲେ ଯେ ଉକ୍କୃଷ୍ଟ ସୁବର୍ଣ୍ଣ ପ୍ରସ୍ତୁତ ହୋଇଛି । 
ଗୋସ୍ଵାମୀପ୍ରଭୁ ତାଙ୍କୁ କହିଲେ, “ ମୋର ଏସବୁ ଶିଖିବାରେ 
କିଛି ପ୍ରୟୋଜନ ନାହିଁ। ଆପଣଙ୍କୁ ଏହି ବିଦ୍ଯା ଜଣା ଅଛି 
ବୋଲି କେତେ ଲୋକ ଆପଣଙ୍କ ପିଛା ଧରିଛନ୍ତି। ଏ 
ଉତ୍‌ପାତରେ ପ୍ରୟୋଜନ କଣ ? ଭଗବାନ ଯେତେବେଳ 
ମୁଠାଏ ଅନ୍ନ ଅବଶ୍ୟ ଦେବେ, ଆଉ ସବୁ କଣ ଦରକାର? ଏ 


ବିଦ୍ୟା ଶିଖୁବା ଉଚିତ ନୁହେଁ। ଏ ସବୁ ଶିଖୂଲେ ଲୋକକୁ 


ନାନା ବିପଦରେ ପଡ଼ିବାକୁ ହେବ। ଧର୍ମ କର୍ମ ସବୁ ନଷ୍ଟ 
ହୋଇଯିବ। ଯେଉଁ ମାନେ ଭଗବତ କୃପାଲାଭ କରିବାକୁ 
ଚାହାନ୍ତି ଏସଚୁ ତାଙ୍କ ନିକଟରେ ବିଷମ ପ୍ରଲୋଭନ । ଏ ସମସ୍ତ 
ପ୍ରଲୋଭନ ଉପସ୍ଥିତ ହେଲେ ତାହାକୁ ଥୁଥୁକାରପୂର୍ବକ 
ପ୍ରତ୍ୟାଖ୍ୟାନ କରିବାର କଥା । ” 


ଉପରଲିଖିତ ଏହି ଦୁଇଟି ଘଟଣାରୁ ଗୋସ୍ଵାମୀପ୍ରଭୁଙ୍କର 
ଚରିତ୍ରର ମହତ୍ବ ଜଣାପଡିବା ସଙ୍ଗେ ସଙ୍ଗେ ସମସାମୟିକ 
ସାଧୁମାନଙ୍କର ତାଙ୍କ ପ୍ରତି କିପରି ଗଭୀର ଶ୍ରଦ୍ଧା ଓ ବିଶ୍ଵାସ 
ଥ୍‌ଲା ତାହା ସ୍ପଷ୍ଟ ପ୍ରତୀୟମାନ ହୁଏ। 


ଗୋସ୍ଵାମୀପ୍ରଭୁ ପ୍ରତିଦିନ ବିଗ୍ରହ ଦର୍ଶନ କରିବାକୁ 
ଯାଇପାରନ୍ତି ନାହିଁ। ପରମହଂସଜୀ ତାଙ୍କୁ ଆଦେଶ ଦେଇଥାନ୍ତି 
ଯେ ଅନ୍ତତଃ ଏକବର୍ଷ ବୃନ୍ଦାବନ ରେ ଆସନ ରଖିବାକୁ ହେବ; 
ଆସନରେ ନିତ୍ୟ ତାଙ୍କ ନିକଟରେ ନୂତନ ନୂତନ ତତ୍ତ୍ଵ ପ୍ରକାଶିତ 
ହେବ। ସେହି ସମୟରୁ ତାଙ୍କ ନିକଟରେ ପ୍ରତ୍ୟହ ଗୋଟିଏ 
ଦୁଇଟି ତତ୍ତ୍ଵ ପ୍ରକାଶିତ ହୁଏ । ଅନ୍ତତଃ ଗୋଟିଏ ତତ୍ଵ୍‌ ପ୍ରକାଶିତ 
ନ ହେବା ପର୍ଯ୍ୟନ୍ତ ସେ ଆସନ ତ୍ୟାଗ କରି ଅନ୍ୟତ୍ର ଯାଆନ୍ତି 


ଶ୍ରୀ ବୃନ୍ଦାବନ ବାସ 


ନାହି। ତତ୍ତ୍ଵଦର୍ଶନ ପରେ ସେ ଆସନ ଛାଡନ୍ତି । ତତ୍ତ୍ଵଦର୍ଶନରେ 
ବିଳମ୍ବ ହେଲେ ସେ ବିଗ୍ରହ ଦର୍ଶନ କରିବାକୁ ଯାଇପାରନ୍ତି 
ନାହିଁ। ଗୋସ୍ଵାମୀପ୍ରଭୁ କହନ୍ତି ଭଗବାନ ହିଁ ତତ୍ତ୍ଵ। ତାଙ୍କ 
ଭାବର ଓ ଲୀଳାର ବିରାମ ନାହିଁ। ତତ୍ତ୍ଵ ଅନନ୍ତ। ଏହି ତତ୍ତ 
ସାଧନ ପ୍ରଭୃତିରେ ଲାଭ କରାଯାଇପାରେ ନାହିଁ। କୋଟି କୋଟି 
ଜନ୍ମ କଠୋର ସାଧନାରେ ଦେହପାତ କଲେ ସୁଦ୍ଧା ଏହିସବୁ 
ତତ୍ତ୍୍‌ରୁ ଗୋଟିଏ ମାତ୍ର ଉପଲବ୍ଧ ହୁଏନାହିଁ। ଭଗବାନଙ୍କ କୃପାରୁ 
ହିଁ ଏହିସବୁ ତତ୍ତ୍ବ ଲାଭ ହୁଏ। ସାଧନାରେ ତତ୍ତ୍ଵ ଲାଭ ଅସମ୍ଭବ । 
ତାଙ୍କରି କୃପାରେ ମୁହୂର୍ଭକ ମଧ୍ୟରେ ସମସ୍ତ ହୋଇପାରେ। 
ଜୀବ ମୁକ୍ତ ହୋଇ କେବଳ ଭଗବାନଙ୍କ କୃପାରେ ଲୀଳା 
ତତ୍ତ୍ଵରେ ପ୍ରବେଶ କରିପାରେ। ଏହାହିଁ ପର ତତ୍ତ୍ଵ । 


ଦିନେ ଗୋସ୍ଵାମୀପ୍ରଭୁ ଦିନ ଅଳ୍ପ ଥାଇଁ ଯମୁନାତୀରକୁ 
ଯାଇ ତୀରଘାଟରେ ଉପସ୍ଥିତ ହେଲେ ଓ ଗୋଟିଏ ବୃକ୍ଷ ତଳେ 
ବସି ସମାଧ୍ଵସ୍ତ ହୋଇପଡ଼ିଲେ। ଶିଷ୍ୟମାନେ ଓ ଯୋଗମାୟା 
ଦେବୀ କୁତୁଙ୍କ ସହିତ ସେଠାରେ ଉପସ୍ଥିତ ଥାଆନ୍ତି । ହଠାତ୍‌ 
ସେହି ସମାଧୁ ଅବସ୍ଫାରେ ‹ ବୁଡ଼ିବ ନାହିଁ, ବୁଡ଼ିବ ନାହି” କହି 
ଖୁବ୍‌ ହସିଲେ । ସେଦିନ କୁଞ୍ଜକୁ ଫେରିଗଲା ପରେ ସମସ୍ତେ 
ବାରଣ୍ଡାରେ ବସିଥାନି, _କୁତୁ କହିଲେ, “ ବାବା ତେମେ ବୁଡ଼ିବ 
ନାହିଁ, ବୁଡ଼ିବ ନାହିଁ ବୋଲି କାହାକୁ କହି ହସୁଥୁଲ ? 
ଗୋସ୍ଵାମୀପ୍ରଭୁ କହିଲେ “ ମୁଁ ଯମୁନାକୂଳରେ ଯାଇ ବସିଲା 
ମାତ୍ରକେ ଦେଖିଲି ଯେ କୃଷ୍ଣ ଖଣ୍ଡିଏ ନୌକା ଆଣି ମୋତେ 
ନୌକା ବିହାର କରିବାକୂ ଡାକିଲେ। ମୂ ନୌକାରେ 
ଉଠିବସିଲି । କୃଷ୍ଣ ମଙ୍ଗ ଉପରେ ବସିଥିଲେ । ସେ ନୌକାଟାକୁ 
ପାଣି ଭିତରେ ଚାପି ଧରିବାରୁ ନୌକା ବୁଡୁ ବୁଡୁ ହେଲା। 
ନୌକାରେ ଯେଉଁମାନେ ଥୁଲେ ସମସ୍ତେ ଚିକ୍ରାର କରି 
ଉଠିଲେ। ମୋର ମନେହେଲା, କୃଷ୍ଣ କେବଳ ଭୟ 
ଦେଖାଉଛନ୍ତି; ନୌକା କେବେହେଁ ଚୁଡ଼ିବ ନାହି। ତେଣୁ ମୁ 
ସମସ୍ତଙ୍କୁ ସାହସ ଦେଇ କହିଲି, ଭୟ ନାହିଁ ବୁଡ଼ିବ ନାହି, 

ଚୁଡ଼ିବ ନାହିଁ।” କୁତୁ କହିଲେ, “ ଆମକୁ ଟିକିଏ ନୌକାରେ 
ନେଲନାହିଁ ?” ଗୋସ୍ଵାମୀପ୍ରଭୁ କହିଲେ, “ ନୌକାଟି କ୍ଷୁଦ, 
ସେଥ୍ଲରେ ଆଉ ସ୍ଫ୍ରାନ ନ ଥ୍ଲା। ଯୋଗାମାୟା ଦେବୀ କହିଲେ, 

ତମ ନୌକା ଖେଳ ଟିକିଏ ଦେଖାଇଲ ନାହିଁ ?” 


୨୬୧ 


ଗୋସ୍ଵାମୀପ୍ରଭୁ କହିଲେ, “ ସେଥିରେ କ'ଣ ଲାଭ ହୋଇଥାନ୍ା ? 
ଖାଲି ଗୋଟିଏ ଛବି ଦେଖିଲା ପରି ହୋଇଥାନ୍ତା। ” ଏହିପରି 
ସେମାନଙ୍କ ମଧ୍ୟରେ କୃଷ୍ଣଲୀଳା ସମ୍ବନ୍ଧରେ ବହୁତ ଆଳାପ 
ହେଲା। 


ଗୋସ୍ଵାମୀପ୍ରଭୁଙ୍କ ମସ୍ତକରେ ପାଞ୍ଚଗୋଟି ଜଟା ହେବା 
କଥା ପୂର୍ବେ କୁହାଯାଇଅଛି । ଯମୁନାରେ ସ୍ଵାନ କରିବା ପରେ 
ପ୍ରତ୍ୟହ ସେ ଖଣ୍ଡିଏ ଗୈରିକ ବସନରେ ସେ ଜଟାଗୁଡ଼ିକ 
ପୂଥକ ପୃଥକ ବାନ୍ଧି ରଖନ୍ତି । ଏହି ଗୈରିକ ବସନ ଖଣ୍ଡିକ 
ଅତ୍ୟନ୍ତ ଜୀର୍ଣ୍ଣ ହୋଇପଡ଼ିବାରୁ ଶ୍ରୀଯୁକ୍ତ କୁଳଦାନନ୍ଦ ବ୍ରହ୍ମଚାରୀ 
ସେ ଖଣ୍ଡିକ ପକାଇଦେଇ ଖଣ୍ଡିଏ ନୂତନ ବସନ ବ୍ୟବହାର 
କରିବାକୁ ତାଙ୍କୁ କହିଲେ। ଗୋସ୍ଵମୀପ୍ରଭୁ କହିଲେ, “ ଏହା 
ସାମାନ୍ୟ ବସ୍ତ୍ର ନୁହେଁ। ଏହା ମହାଦେବଙ୍କର ଶିରୋବସ୍ତ୍ର । 
ଏଠାକୁ ଆସିବା ସମୟରେ ମୁଁ କାଶୀରେ ବିଶ୍ବେଶ୍ଵରଙ୍କୁ ଦର୍ଶନ 
କରିବାକୁ ଯାଇଥୁଲି । ସେହି ମନ୍ଦିରରେ ବିଶ୍ଵେଶ୍ଵର ଏହି ବସ୍ତ୍ର 
ମୋ ଶିରରେ ଗୁଡ଼ାଇଦେଇଥୁଲେ । ” 


ଜନ୍ମାଷ୍ଟମୀ ଦିନ ସମସ୍ତ ବୃନ୍ଦାବନ ଆନନ୍ଦୋସ୍ଲ୍‌ବରେ 
ମତ୍ତ। ଗୋସ୍ଵାମୀପ୍ରଭୁ ସଶିଷ୍ୟ ଶ୍ବଙ୍ଗକାରବଟ ଗମନ କଲେ। 
ସେଠାରେ ଲୋକାରଣ୍ୟ ଦଧ୍ବ ସହିତ ହଳଦୀ ମିଶାଇ ବ୍ରଜବାସୀ 
ଓ ବୈଷ୍ଣବ ବାବାଜୀମାନେ ଚତୁର୍ଦ୍ଦିଗକୁ ନିକ୍ଷେପ କରୁଥାନ୍ତି ଓ 
ପରସ୍ପର ବୋଳାବୋଳି ହେଉଥାନ୍ତି। ଏହି ସମୟରେ 
ନନ୍ଦୋସ୍ଵବର ବିରାଟ କୀଉ୍ଭନ ଆରମ୍ଭ ହେଲା। ସମସ୍ତେ ଉଦ୍ଦଣ୍ଡ 
ନୃତ୍ୟ କରିବାକୁ ଲାଗିଲେ ଓ ପିଛିଳ ପ୍ରାଙ୍ଗଣରେ ପତିତ ହୋଇ 
ଗଡ଼ାଗଡ଼ି କଲେ। ଶ୍ରୀଧର ସବୀଙ୍ଗରେ ଦଧ୍ଵ୍‌ ହଳଦୀ ବୋଳି 
ହୋଇ ବ୍ରଜବାସୀଙ୍କ ସଙ୍ଗରେ କୀଉର୍ତନରେ ମତ୍ତ ହେଲେ। ସେ 
ଉରଧ୍‌ ଦୃଷ୍ଟିପୂର୍ବକ ଜୟ ନିତାଇ, ଜୟ ନିତାଇ ବୋଲି ଭୂଲୁଣ୍ଠିତ 
ହେବାକୁ ଲାଗିଲେ। ଗୋସ୍ଵାମୀପ୍ରଭୁ ସେହି ପ୍ରାଙ୍ଗଣରେ ବାଳକଙ୍କ 
ପରି ଦ୍ରୁତ ଧାବମାନ ହୋଇ ଭୂପତିତ ହେଲେ ଓ ସାଷ୍ଟଙ୍ଗ 
ପ୍ରଣାମ କରି ସଂଜ୍ଞାହୀନ ହୋଇ ତିନିଘଣ୍ଟା କାଳ ସମାଧୁସ୍ତ୍‌ 
ହେଲେ। ପରେ ସମସ୍ତେ ଯମୁନାରେ ସ୍ଵାନ କରି କୁଞ୍ଜକୁ 
ପ୍ରତ୍ୟାଗମନ କଲେ । ଶ୍ରୀଧର କୀଉ୍ଭନ ମଧ୍ୟରେ ଅଦୈତ୍ବପ୍ରଭୁ 
ଓ ନିତ୍ୟାନନ୍ଦ ପ୍ରଭୁଙ୍କ ନାନା ଭଙ୍ଗୀରେ ନୃତ୍ୟ ବର୍ଣ୍ଣନା କରି 
ଗୋସ୍ଵାମୀପ୍ରଭୁଙ୍କ ଆନନ୍ଦ ବର୍ଦନ କରିବାକୁ ଲାଗିଲେ | ୦୦ 


ଷଡ୍‌ବିଂଶ ପରିଚ୍ଛେଦ 


@ଜକ ପରିକିଥା 


ବ୍ରଜମଣ୍ଡଳ ଚୌରାଶୀ କ୍ରୋଶ। ତନ୍ମଧ୍ୟରେ ମଧୁବନ, 
ବେହୁଲାବନ, କାମ୍ୟବନ ପ୍ରଭୃତି ଦ୍ଵାଦଶବନ। ବୃନ୍ଦାବନ 
ଏମାନଙ୍କ ମଧ୍ୟରେ ଅନ୍ୟଚମ। ଶ୍ରୀକୃଷ୍ଣ ଏହି ଚୌରାଶୀକ୍ରୋଶ 
ବ୍ରଜମଣ୍ଡଳରେ ବିବିଧ ଲୀଳା କରିଥଲେ। ବୃନ୍ଦାବନର ପରିମାଣ 
ବିଂଶଚିକ୍ରୋଶ। ବର୍ତମାନ ଯାହା ବୃନ୍ଦାବନ ନାମରେ ଖ୍ୟାତ 
ତାହାର ପରିମାଣ ପଞ୍ଚକ୍ରୋଶ। ଯମୁନାସ୍ରୋତରେ କେତେକ 
ଅଂଶ କ୍ଷୟପ୍ରାପ୍ତ ହୋଇଯିବାରୁ ତାହା ତିନି ବା ସାଢେତିନି 
କ୍ରୋଶରେ ପରିଣତ ହୋଇଯାଇଛି । ଏହି ବୃନ୍ଦାବନ ଶ୍ରୀକୃଷ୍ଣଙ୍କ 
ରାସସ୍ତୁଳୀ। କଥୁତ ଅଛି ଯେ ଭଗବାନ ଶ୍ରୀକୃଷ୍ଣଙ୍କର ଆବିଭୀବ 
ପରେ ଦେବଗଣ ସମ୍ମିଳିତ ହୋଇ ଏହି ପୁଣ୍ୟଧାମ ପରିଭ୍ରମଣ 
କରିଥୁଲେ। ଏହି ସମୟରୁ ଭକ୍ତଗଣ ପ୍ରତିବର୍ଷ ଏହି ବ୍ରଜ 
ପରିକ୍ରମା କରନ୍ତି। କିନ୍ତୁ ଗୋସ୍ଵାମୀଗଣ ବୃନ୍ଦାବନ ଆଗମନ 
କରିବା ପୂର୍ବରୁ ସମସ୍ତ ତୀର୍ଥ ଲୁପ୍ତ ହୋଇଯାଇଥିବାରୁ ଏହି 
ପରିକ୍ରମା ବନ୍ଦ ହୋଇଯାଇଥ୍ଲା । ରୂପ, ସନାତନ ପ୍ରଭୃତି 
ଗୋସ୍ଵାମୀ ପାଦଗଣଏହି ପରିକ୍ରମାର ପୁନଃପ୍ରବର୍ଭନ କଲେ । 
ସେହି ସମୟରୁ ଏହି ପରିକ୍ରମା ହିନ୍ଦୁମାନଙ୍କର, ବିଶେଷତଃ 
ବୈଷ୍ଣବ ମାନଙ୍କର ଅତ୍ଯନ୍ତ ଆଦରଣୀୟ ହୋଇ ଅଛି । 
ଗୋସ୍ଵାମୀଗଣ ଏହି ପରିକ୍ରମାରେ ଦୈନିକ ବିଶ୍ରାମର ସ୍ଥାନ ଓ 
ପଥ ମଧ୍ୟ ନିରୂପଣ କରିଯାଇଛନ୍ତି । 

ଜନ୍ମାଷ୍ଟମୀର ପରବର୍ତୀ ଏକାଦଶୀରୁ, ଅର୍ଥୀତ୍‌ ଭାଦ୍ର କୃଷ୍ଣ 
ଏକାଦଶୀରୁ ଆରମ୍ଭ କରି ପନ୍ଦର ଦିନରେ, ଅର୍ଥୀତ୍‌ ଭାଦ୍ର ଶୁକ୍ଳ 
ଏକାଦଶୀରେ ଏହି ପରିକ୍ରମା ଶେଷ ହୁଏ। ଯାତ୍ରୀଗଣ 
ଶ୍ରୀବୃ ନ୍ଦାବନରୁ ପରିକ୍ରମା ଆରମ୍ଭ କରି ବ୍ୂଜମଣ୍ଡଳ 
ପ୍ରଦକ୍ଷିଣପୂର୍ବକ ପୁନବୀର ବୃନ୍ଦାବନରେ ଉପନୀତ ହୁଅନ୍ତି । ଏହି 
ପରିକ୍ରମା ବ୍ୟାପାର ମହାସମାରୋହରେ ସମ୍ପନ୍ନ ହୁଏ। ସହସ୍ର 
ସହସ୍ର ଲୋକ ଏହି ପରିକ୍ରମାରେ ଏକ ସଙ୍ଗେ ଗମନ କରନ୍ତି । 
ଦେଶୀୟ ରାଜନ୍ୟବର୍ଗଙ୍କ ପୋଷକତାରେ ଓ ପରିଚାଳନାରେ 
ଏତେ ଲୋକ ଗୋଟିଏ ଚଳନ୍ତା ମେଳାପରି ଗମନ କରୁଥାନ୍ତି । 
ସେମାନଙ୍କ ସଙ୍ଗେ ସଙ୍ଗେ ଦୋକାନ, ବଜାର, ବୁଲାବେପାରୀ 


ମଧ୍ୟ ଚାଲିଥାନ୍ତି। ତେଣୁ ସେମାନଙ୍କ ପାନ ଭୋଜନରେ 

କୌଣସି ଅସୁବିଧା ହୁଏନାହି | ଶାନ୍ତିଶ୍ୃଙ୍ଖଳା ରକ୍ଷା ପାଇଁ ପୋଲିସ 
ମଧ୍ୟ ସଙ୍ଗରେ ଥାଆନ୍ତି । 


ଗୋସ୍ଵାମୀପ୍ରଭୁ ରାଧାକୁଣ୍ଡବାସୀ ଶ୍ରୀ ବେଣୀମାଧବ ପଣ୍ଡା 
ଓ ସତୀଶଚନ୍ଦ୍ର ମୁଖୋପାଧ୍ୟାୟଙ୍କ ସହିତ ଏକାଦଶୀ ଦିନ 
ଅପରାହ୍ନରେ “ ଜୟ ରାଧାଶ୍ୟାମ! କହି କୁଞ୍ଜରୁ ବହିର୍ଗତ ହେଲେ 
ଏବଂ ଶ୍ରୀ ଗୌରକିଶୋର ବାବାଜୀ ମହାଶପଙ୍କ କୁଞ୍ଜକୁ ଯାଇ 
ତାଙ୍କର ଆଶୀର୍ବାଦ ଗ୍ରହଣପୂର୍ବକ ଯାତ୍ରାରମ୍ଭ କଲେ । 
ବୃନ୍ଦାବନରୁ ମଥୁରା ଗମନ କରି ଭୁତେଶ୍ଵର ମହାଦେବ, 
ଜନ୍ମସ୍ଥଳୀ, ଧ୍ଧୁବଟୀଲା ଓ ବିଶ୍ରାମଘାଟ ପ୍ରଭୃତି ଦ୍ରଷ୍ଟବ୍ଯ ସ୍ଫରାନ 
ଦର୍ଶନ କଲେ । ପରଦିବସ ତାଳବନ, ମଧୁବନ, କୁମୁଦବନ 
ପ୍ରଭୃତି ଦର୍ଶନ କରି ଶାନ୍ତନୁକୁଣ୍ତରେ ଉପସ୍ଥିତ ହେଲେ । 
ମଧୁବନରେ ବଡ଼ କାଠିୟାବାବାଙ୍କ ସଙ୍ଗେ ମିଳିତ ହେବାରୁ 
ଉଭୟେ ପରମାନନ୍ଦଲାଭ କଲେ। ଶାନ୍ତନୁକୁଣ୍ଡର ପ୍ରାକୃତିକ 
ସୌନ୍ଦର୍ଯ୍ୟ ଅତ୍ୟନ୍ତ ମନୋହର । ମହାରାଜ ଶାନ୍ତନୁ ପୁତ୍ରଲାଭ 
ଆଶାରେ ଗଙ୍ଗାଦେବୀଙ୍କର ଆରଧାନା କରି ତାଙ୍କର ଅନୁଗ୍ରହରୁ 
ଭୀଷ୍ମଙ୍କୁ ପ୍ରାପ୍ତ ହୋଇଥ୍ବଲେ। ତାଙ୍କର ନାମାନୁସାରେ ସ୍ଫରାନଟିର 
ଏପରି ନାମ ହୋଇଅଛି । ଚତୁର୍ଦ୍ଦିଗରେ ପ୍ରସ୍ତୁଟିତ କମଳଶୋଭିତ 
ପ୍ରକାଣ୍ଡ ସରୋବରର ମଧ୍ୟସ୍ଥଳରେ ଅତ୍ୟୁଚ୍ଚ ଟୀଲା; ଏହାର 
ଉପରିଭାଗରେ ଗୋଟିଏ ମନୋହର ମନ୍ଦିରରେ ଶ୍ରୀ ରାଧାକୃଷ୍ଣ 
ବିଗ୍ରହ ବିରାଜମାନ। ଗୋଟିଏ ସେତୁ ପାରହୋଇ ମନ୍ଦିରକୁ 
ଯିବାକୁ ହୁଏ। ଏହି ସ୍ଥାନରେ ଜଣେ ଅପରିଚିତା ନିଷ୍ଠାବତୀ 
ଗୋପରମଣୀ ଭକ୍ତିଭାବରେ ଭଲ ଫଳ ଓ ସୁସ୍ବାଦୁ ବରଫି 
ଦେଇ ଗୋସ୍ଵାମୀପ୍ରଭୁଙ୍କର ସେବା କରିଥିଲେ । କିଛି ସମୟ 
ସେଠାରେ ବିଶ୍ରାମ କରି ବେହୁଲାବନରେ ପ୍ରବେଶ କରି 
ସେଠାରେ ରାତ୍ରିଯାପନ କଲେ। ଏଠାରେ ଶ୍ରୀରାମକୃଷ୍ଣ 
ପରମହଂସଙ୍କର କୃପାପ୍ରାପ୍ତ ଏକ ବୃଦ୍ଧା ରମଣୀ ରୁଗ୍ଣ 
ଅବସ୍ତ୍ରାରେ ପରିକ୍ରମାରେ ବହିର୍ଗତ ହୋଇ ଗୋସ୍ଵାମୀପ୍ରଭୁଙ୍କ 
ସଙ୍ଗ ଧରିଲେ। ଗୋସ୍ଵାମୀପ୍ରଭୁ ତାଙ୍କୁ ବିଶେଷ ଆଦର କରି 


ବ୍ରଜ ପରିକ୍ରମା 


“ମା' ବୋଲି ସମ୍ବୋଧନ କରି ତାଙ୍କର ଶୁଶୁଷା କଲେ। ପରଦିନ 
ପ୍ରତ୍ୟଷରୁ “ ଜୟରାଧେ ଶ୍ରୀରାଧେ'” ବୋଲି ଶ୍ରୀ ରାଧାକୁଣ୍ଡ 
ଅଭିମୁଖରେ ଯାତ୍ରା କଲେ। ପଥରେ ରାଢ଼ଗ୍ରାମ ଅତିକ୍ରମ କରି 
ସୂଯ୍କୃଷ୍ଟରେ ଉପମ୍ମୁତ ହେଲେ। ଏହି କୂଣ୍ଡ ସହିତ 
ଶାନ୍ତିପୁରନାଥ ଶ୍ରୀ ଅଦ୍ବୈତପ୍ରଭୁଙ୍କ ସ୍ବ୍‌ତି ବିଜଡିତ ଅଛି। ସେ 
ଚାରିଧାମ କରି ଯେତେବେଳେ ମଥୁରାମଣ୍ଡଳରେ ଉପସ୍ଥିତ 
ହେଲେ ସେତେବେଳେ ଏହି କୁଣ୍ଡରେ ଅବଗାହନ କରିଥିଲେ । 
ସୂଯ୍ୟକୁଣ୍ଡରୁ ପ୍ରସ୍ଥାନ କରି ଗୋସ୍ଵାମୀପ୍ରଭୁ ମଧ୍ୟାହ୍ନ କାଳରେ 
ରାଧାକୁଣ୍ଡରେ ଉପନୀତ ହୋଇ ଶ୍ରୀ ବେଣୀମାଧବ ପଣ୍ଠାଙ୍କ 
ଗୃହରେ ଅବସ୍ଫ୍ରାନ କଲେ। ସେ ଯୋଗମାୟା ଦେବୀଙ୍କୁ 
ବୃନ୍ଦାବନରେ ରଖୁଆସିଥୁଲେ। ଦେବୀ ଶ୍ରୀଧରଙ୍କ ସହିତ 
ଆଗମନପୂର୍ବକ ଏହିଠାରେ ଗୋସ୍ଵାମୀପ୍ରଭୁଙ୍କ ସହିତ ମିଳିତ 
ହୋଇ ପରିକ୍ର ମାରେ ଯୋଗଦାନ କଲେ। ଶ୍ୟାମକୂୃଣ୍ଡ, 
ରାଧାକୁଣ୍ଡ, ଲଳିତାକୁଣ୍ଡ ପ୍ରଭୃତି ବର୍ଷା ଜଳରେ ପରିପୂର୍ଣ୍ଣ ଥାଏ; 
ବୃକ୍ଷଲତା ନବ କିଶଳୟରେ ସୁଶୋଭିତ ଥାଇ ସ୍ଫ୍ାନର ଅପୂର୍ବ 
ଶୋଭାବିଧାନ କରୁଥାନ୍ତି। ଏହି ସ୍ତ୍ରାନରେ ଉପସ୍ଥିତ ହୋଇ 
ଗୋସ୍ଵାମୀପ୍ରଭୁଙ୍କ ହୃଦୟ ଉଦ୍ଦୀପିତ, ଲୋଚନଦ୍ଵୟ ଅରୁଣିତ 
ଏବଂ ଗଣ୍ଡମଣ୍ଡଳ ଅଶ୍ରୁଦ୍ନାବିତ ହୋଇଉଠିଲା। ଶ୍ୟାମକୁଣ୍ଡ ଓ 
ରାଧାକୁଣ୍ଡରେ ସ୍ଵାନ କରି ପ୍ରଦକ୍ଷିଣ କରିବା ସମୟରେ ତାଙ୍କର 
ହସ୍ତଦ୍ବୟ ` ମସ୍ତ କୋପରି ଅଞ୍ଜଳିବଦ୍ଧ, ଚିତ୍ତ ଦ୍ରବୀଭୂତ ଓ ଗତି 
ମୂଦୁମନ୍ଦର ଥିଲା । ଯେଉଁ କୁଟୀରରେ କବିରାଜ ଗୋସ୍ଵାମୀ 
ଶ୍ରୀଚୈତନ୍ୟଚରିତାମୃୃତ ଲେଖୁଥିଲେ ଏବଂ ଯେଉଁ କୁଟୀରରେ 
ବୈରାଗ୍ୟମୁର୍ଭି ଶ୍ରୀ ରଘୁନାଥ ଦାସ ଗୋସ୍ଵାମୀ କଠୋର ଭଜନ 
କରୁଥୁଲେ ତାହା ଦର୍ଶନକରି ସମସ୍ତଙ୍କ ହୃଦୟ ବିଗଳିତ ହେଲା। 
ଶ୍ରୀଜୀବ ଓ ଗୋପାଳ ଭଟ୍ଟ ଗୋସ୍ଵାମୀଙ୍କ ସାଧନ ସ୍ଥାନ ଓ 
ଶ୍ରୀମନ୍ଲହାପ୍ରଭୁଙ୍କର ବିଶ୍ରାମ ସ୍ଫାନ ଦର୍ଶନ କରି ଶ୍ରୀ ଜାହ୍ଵବା 
ଦେବୀଙ୍କର ମନ୍ଦିର ନିକଟରେ ଗୋସ୍ଵାମୀପ୍ରଭୁ କେତେ ସମୟ 
ନିଷ୍ପନ୍ଦ ଭାବରେ ବସିରହିଲେ । ତାଙ୍କ ସଙ୍ଗରେ ଥୁବା ବୃଦ୍ଧାଟି 
ଜ୍ବରାକ୍ରାନ୍ତ ଥିଲେ ସୁଦ୍ଧା କୁଣ୍ଡଦ୍ଵୟରେ ସ୍ଵାନ କରିବାକୁ ବ୍ୟାକୁଳ 
ହେବାରୁ ଗୋସ୍ଵାମୀପ୍ରଭୁଙ୍କ ଅନୁମତିକ୍ରମେ ସେ ସ୍ଵାନ କରି 
ଜ୍ଵରମୁକ୍ତ ହେଲେ। ଏହା କୁଣ୍ଡର ମହିମା କି ଗୋସ୍ଵାମୀପ୍ରଭୁଙ୍କ 
କୃପା, ଏହା ସେ ସ୍ତରର କରିପାରିଲେ ନାହି | 


ବେଣୀମାଧବ ପଣ୍ଡାଙ୍କ ଗୃହରେ ଗୋସ୍ଵାମୀପ୍ରଭୁଙ୍କ 
ଦେହରେ ଗୋଟାଏ ସର୍ପ କ୍ରୀଡା କରିବା ଓ ପ୍ରାଚୀର ଦେହରେ 


୨୬୩ 


“ହରେନୀମୈବ କେବଳମ୍‌ ଶ୍ଳୋକଟି ପ୍ରକଟିତ ହେବାର ଦେଖୁ 
ସମସ୍ତେ ବିସ୍କୟାନ୍ଵି ତ ହୋଇଥୁଲେ । କିଛିକାଳ ପୂର୍ବେ 
ଶୀତକାଳରେ ଗୋସ୍ଵାମୀପ୍ରଭୁ ଏଠାରେ ଅବସ୍ପାନପୂର୍ବକ ଧୁନି 
ଜାଳୁଥୁିଲେ ବୋଲି ବେଣୀମାଧବ ଏଠାରେ ଖଣ୍ଡିଏ ପକ୍କାଘର 
ପ୍ରସ୍ତୁତ କରି ଏହାର ନାମ “ ଧୁନିଘର” ଦେଇଥିଲେ | ତାଙ୍କର 
ଓ ତାଙ୍କ ପୁତ୍ର ଯୁଗଳକିଶୋରଙ୍କର ଅକାଳ ମୃତ୍ୟୁବଶତଃ 
ପାରିବାରିକ ରଣ ପରି ଶୋଧାର୍ଥ ଏ ଗୃହଟି ବିକ୍ରୀତ 
ହୋଇଯାଇଥୁଲା । ପରେ ଶ୍ରୀଯୁକ୍ତ ଯୋଗଜୀବନ ଗୋସ୍ଵାମୀଙ୍କ 
ଶିଷ୍ଯ ନୂଆଖାଲି ଦଲାଲ ବଜାର ନିବାସୀ ଜମିଦାର ଶ୍ରୀ 
ଶଚୀନ୍ଦ୍ରକୁମାର ରାୟ ଗୋସ୍ଵାମୀପ୍ରଭୁଙ୍କ ସ୍ବୃତିଚିହ୍ନ ସ୍ଵରୂପ ସେହି 
ଗୂହଟି କ୍ରୟ କରି ତାହାର କଳେବର ବୃଦ୍ଧି କରିଦେଲେ । 
ବର୍ଭ ମାନ ଏହି ଧୂନିଘରଟି ରାଧାକୂଣ୍ଡ ଦର୍ଶ ନାଥ 
ଗୋସ୍ଵାମୀପ୍ରଭୂଙ୍କର ଶି ଷ୍ୟପ୍ରଶିଷ୍ୟମାନଙ୍କର ଆଶ୍ର ୟସ୍ଫୁଳୀ 
ହୋଇଅଛି। 


ଶ୍ରୀରାଧାକୁଣ୍ଡର ଅନ୍ୟାନ୍ୟ ଦ୍ରଷ୍ଟବ୍ୟ ସ୍ଥାନ ଦର୍ଶନ କରି 
ଗୋସ୍ଵାମୀପ୍ରଭୁ ଶିଷ୍ୟଗଣଙ୍କ ସହିତ କୁସୁମ ସରୋବର ହୋଇ 
ଗିରିଗୋବର୍ଦ ନରେ ଉପସ୍ଥିତ ହେଲେ । ତାଙ୍କ ସଙ୍ଗୀଗଣ 
ଯେତେବେଳେ ନିଜ ନିଜ କାର୍ଯ୍ୟରେ ବ୍ୟାପୃତ ଥୁଲେ 
ସେତେବେଳେ ସେ ଏକାକୀ କୁସୁମ ସରୋବରରୁ କିଛି ଦୂର 
ଅଗ୍ରସର ହୋଇ ଗୋବର୍ଦ ନର ଶୋଭା ସନ୍ଦର୍ଶନ କରୁଅଛନ୍ତି, 
ଏହି ସମୟରେ ପର୍ବତର ଏକ ନିର୍ଜନ ଅଞ୍ଚଳରେ ଗୋଟିଏ 
ଗୁହା ନିକଟରେ କେତେକ କଙ୍କାଳର ଖଟ୍ଖଟ୍‌ ଶବ୍ଦ ଶୁଣିବାକୁ 
ପାଇ ଦେଖିଲେ ଯେ ଗୋଟିଏ କଙ୍କାଳ ହସ୍ତ ତାଙ୍କୁ ଆହ୍ଵାନ 
କରୂଅଛି। ଗୋସ୍ବାମୀପ୍ରଭୂ ନିକଟବର୍ଭୀ। ହେବାରୁ 
କଙ୍କାଳମାତ୍ରାବଶିଷ୍ଟ ଗୋଟିଏ ମନୁଷ୍ୟ ମୂରି ଦଣ୍ଡାୟମାନ ହୋଇ 
ତାଙ୍କୁ ଅଭିବାଦନପୂର୍ବକ ଉପବେଶନ କରିବାକୁ ଅନୁରୋଧ 
କଲେ। ଏହି ମନୁଷ୍ୟମୁରିର କୌଣସି ଅଂଶରେ ମଜ୍ଜା, ମାଂସ, 
ଶିରା ବା ଚର୍ମ୍ମ ନଥାଏ: କେବଳ ମୁଖବିବରରେ ଜିହ୍ଵା ଓ 
ଚକ୍ଷୁକୋଟରରେ ଉଜ୍ଜଳ ନେତ୍ର ଦ୍‌ୟ ଅକ୍ଷୁଣ୍ତଡ ଭାବରେ 
ବିଦ୍ୟମାନ। ହସ୍ତ, ପଦ ଓ ଅଙ୍ଗୁଳି ପ୍ରଭୃତିର କଙ୍କାଳାଂଶର 
ସନ୍ଧିସ୍ତୂଳଗୁଡିକ ଅଦଭୁତ ଭାବରେ ସଂଶ୍ଳିଷ୍ଟ ଥୁବାରୁ ଚଳପ୍ରଚଳରେ 
କୌଣସି ଅସୁବିଧା ନ ଥାଏ। ଏହି ଅଭୁତ ପୁରୁଷ ଦର୍ଶନ କରି 
ଗୋସ୍ଵାମୀପ୍ରଭୁ ବିସ୍କ୍‌ୟାଭିଭୂତ ହୋଇ ତାଙ୍କୁ ଭୂମିଷ୍ଠ ପ୍ରଣାମ 


୨୬୪ 


କରିବାକୁ ଉଦ୍ୟତ ହୁଅନ୍ତେ ସେହି ପୁରୁଷ ସେଥ୍ବରେ ବାଧା 
ପ୍ରଦାନପୂର୍ବକ ସ୍ଵୟଂ ଗୋସ୍ଵାମୀ ପ୍ରଭୁଙ୍କ „ ସାଷ୍ଟାଙ୍ଗ ପ୍ରଣିପାତ 
କଲେ। ତପ୍ପରେ ଉଭୟଙ୍କ ମଧ୍ୟରେ ଆଳାପ ଆରମ୍ଭ ହେଲା। 
ଏହି ଆଳାପରୁ ଜଣାଗଲା ଯେ ତାଙ୍କର ବୟଃକ୍ରମ ଚାରିଶତ 
ବର୍ଷରୁ ଉର୍ଦ୍ବ୍‌; ସେ ଶ୍ରୀକୃଷ୍ଣ ଚୈତନ୍ୟ ମହାପ୍ରଭୁଙ୍କୁ ଦର୍ଶନ କରିଛନ୍ତି 
ଏବଂ ଶ୍ରୀଅଦ୍ବୈତପ୍ରଭୁ ଓ ହରିଦାସ ଠାକୁରଙ୍କ ସହିତ ତାଙ୍କର 
ବିଶେଷ ବନ୍ଧୁତ୍ବ ଥିଲା - ଇଚ୍ୟାଦି । ତାଙ୍କ ଶରୀରର ଗୋଟିଏ 
ଗୋଟିଏ ଇନ୍ଦ୍ରିୟର ବାସନା କ୍ଷୟପ୍ରାପ୍ତ ହେବା ସଙ୍ଗେ ସଙ୍ଗେ 
ଚଉତ୍‌ ଅଙ୍ଗ କ୍ଷୟପ୍ରାପ୍ତ ହୋଇଯାଇଛି; କେବଳ ଭାଗବତ୍‌ ଲୀଳା 
ବର୍ଶନ ଓ ନାମଗାନ କରିବାର ବାସନା ଥୁବାରୁ ଚକ୍ଷୁ ଓ ଜିହ୍ଵାମାତ୍ର 
ଅବଶିଷ୍ଟ ଅଛି । ପରିଶେଷରେ ସେହି ମହାପୁରୁଷ କହିଲେ , 
“ ଭଗବାନ ନନ୍ଦନନ୍ଦନଙ୍କ କୃପାରୁ ଅଦ୍ୟ ମୋର ଗୋଟିଏ 
ବାସନା ପୂର୍ଣ୍ଣ ହେଲା।” ଏହା କହି ସେ ପୂନର୍ବାର 
ଗୋସ୍ଵାମୀପ୍ରଭୁଙ୍କୁ ଭୂମିଷ୍ଠ ପ୍ରଣାମ କଲେ | 


ଜନୈକ ସିଦ୍ଧମହାପୁରୁଷ କହିଅଛନ୍ତି, “ ଭଗବାନଙ୍କର 
ଏକ ଅବତୀରରୁ ଅନ୍ୟ ଏକ ଅବତାର ହେବା ପର୍ଯ୍ୟନ୍ତ ପୂର୍ବ 
ଅବତାରଙ୍କର ଜନୈକ ପାର୍ଷଦ ସେହି ଦେହରେ ବର୍ତମାନ 
ଥାଆନ୍ତି । ଲୀଳାରାଜ୍ୟରେ ଏହା ଗୋଟିଏ ଅବ୍ୟର୍ଥ ନିୟମ ଶ୍ରୀ 
କୃଷ୍ଣ ଅବତାରର ଶ୍ଵୀଦାମ ସଖା ଶ୍ରୀଗୌରାଙ୍ଗଦେବଙ୍କ ଆବିର୍ଭାବ 
ପ୍ରତୀକ୍ଷା କରି ଭାଣ୍ଡୀର ବନର ଏକ ଗୁମ୍ପା ଦେହରେ ସମାଧ୍‌ସ୍ତ 
ଥୁଲେ। ପରେ ଅଭିରାମ ନାମ ଧାରଣ କରି ନବଦ୍ବୀପରେ 
ମହାପ୍ରଭୁଙ୍କ ସହ ମିଳିତ ହୋଇଥ୍ଲେ। ” ଉକ୍ତ କଙ୍କାଳାବଶିଷ୍ଟ 
ମହାପୁରୁଷ ଶ୍ରୀ ଗୌରାଙ୍ଗ ଲୀଳା ଦର୍ଶନ କରି ଅନ୍ୟ କେଉଁ 
ଭାବୀ ଅବତାରଙ୍କ ପାଇଁ ଅପେକ୍ଷା କରୁଥୁଲେ ତାହା ଅଜ୍ଞ 
ମାନବର ବୂଵ୍ିର ଅଗମ୍ୟ | ଏହି ମହାପୁରୁଷଙ୍କର ଆଉ ଗୋଟିଏ 
ମହିମାର କଥା ଅବଗତ ହୋଇ ବିସ୍ଥିତ ହେବାକୁ ହୁଏ । 
ବର୍ଷମଧ୍ୟରେ କୌଣସି ଏକ ନିର୍ଦ୍ଦିଷ୍ଟ ଦିନରେ ସେ ଥରେ ମାତ୍ର 
ଏପରି ଉଚ୍ଚୈଃସ୍ଵରରେ “ ହରିବୋଲ” ଧ୍ଵନି କରନ୍ତି ଯେ ତାହା 
ପାଞ୍ଚ ସାତ ମାଇଲ ଦୂରରୁ ଶ୍ରୁତିଗୋଚର ହୁଏ । ଗୋସ୍ଵାମୀପ୍ରଭୁ 
କହୁଥୁ୍‌ଲେ ଯେ ସେ ସାତ ମାଇଲ ଦୂରରୁ ତାଙ୍କର “ ହରିବୋଲ” 
ଧ୍ଵନି ଶୁଣିବାକୁ ପାଇଥୁଲେ। 


ଗିରିରାଜ ଗୋବର୍ଦନ ଦର୍ଶନରେ ଗୋସ୍ଵାମୀପ୍ରଭୁ ଭାବ 
ବିହ୍ବଵଳ ହୋଇପଡିଲେ । ଶ୍ରୀମଦ୍‌ ଭାଗବତ ବର୍ଣ୍ତିତ ଗୋପାଙ୍ଗନା 


ଶ୍ରୀ ବିଜୟକୃଷ୍ଣ ଚରିତ 


ମାନଙ୍କର ସ୍ଵତିଗାଥା ତାଙ୍କ କର୍ଣ୍ଣରେ ପ୍ରତିଧ୍ବନିତ ହେବାକୁ 
ଲାଗିଲା। 


“ ହନ୍ତାୟମଦ୍ରିରବଳା ହରିଦାସବଯେ୍ୟୌ 
ଯଦ୍ରାମକୃଷ୍ଣ ଚରଣସ୍ପର୍ଶ ପ୍ରମୋଦଃ । 
ମାନ୍ୟତନୋତି ସହଗୋ ଗଣୟୋ ସ୍ତୟୋର୍ଯତ୍‌ 
ପାନୀୟ ସୁଯବସ କନ୍ଦର କନ୍ଦମୂଳୈଃ ॥ ” 


ଗୋପାଙ୍ଗନାମାନେ କହୁଛନ୍ତି, “ ହେ ଅବଳାଗଣ, 
ତୁମ୍ଭମାନଙ୍କର ଶକ୍ତି ନ ଥିବାରୁ ଏହି ଗିରିଗୋବର୍ଵିନ ଯେପରି 
ଶ୍ରୀକୃଷ୍ଣଙ୍ତର ସେବା କରୁଛନ୍ତ ତୁମେମାନେ ସେପରି 
କରିପାରୁନାହଁ। ଏହା ଅତ୍ଯନ୍ତ ବିସ୍କୟର କଥା। ନାରଦାଦି 
ଭକ୍ତମାନଙ୍କ ମଧ୍ୟରେ ଯୁଧୂଷ୍ଠିର, ଉଦ୍ଧବ ଓ ଗୋବର୍ବ ନ 
ଭକ୍ତତ୍ରୟ ଶ୍ରେଷ୍ଠ । କିନ୍ତୁ ଗୋବର୍ଦ୍ଧନ ସର୍ବଶ୍ରେଷ୍ଠ । ତାଙ୍କର ଶ୍ରେଷ୍ଠ 
ଭକ୍ତିମତ୍ତାର ଲକ୍ଷଣ ଫଳରୁ ପ୍ରତୀୟମାନ ହୁଏ। ଶ୍ରୀକୃଷ୍ଣଙ୍କର 
ଧ୍ଵଜବଜ୍ରାଙ୍କୁଶାଦି ଚିହ୍ପଧିତ ରମଣୀୟ ଚରଣଯୁଗଳର ସ୍ତ୍ରର୍ଶରେ 
ରୋମାଞ୍ଚ, ସ୍ଵେଦ ଓ ଆନନ୍ଦାଶ୍ର ବ୍ଯଞ୍ଜକ ତୃଣ, ଆର୍ଦ୍ରତା ଓ 
ଜଳବିନ୍ଦୁସ୍ରବା ଲକ୍ଷିତ ହୁଏ; ଅଥବା ଏହି ଗିରିରାଜ ନିଜ 
ଶରୀରସ୍ଫ ଶିଳାଗୁଡିକୁ ରତୁ ଅନୁସାରେ ଶ୍ରୀକୃଷ୍ଣଙ୍କ ଚରଣର 
ସୁଖଦାୟକ କରିବାପାଇଁ ଶୀତ ଓ ଉଷ୍ଣ କରିଥାଆନ୍ତି । ଆହୁରି 
ମଧ୍ୟ ଶ୍ବୀକୃଷ୍ଟ୬, ଧେନୁ ଓ ଗୋପବାଳକଙ୍କ ପୂଜା ପାଇଁ ସେ 
ପ୍ରଚୁର ବ୍ୟବସ୍ଥା କରିଥାଆନ୍ତି । ପାଦ୍ୟ, ଆଚମନ ଓ ପାନ ପାଇଁ 
ସୁଗନ୍ଧ ଶୀତଳ ନିର୍ଝର ଜଳ, ନୈବେଦ୍ଯ ପାଇଁ ମଧୁ, ଆମର ଓ 
ବିଲ୍‌ ପ୍ରଭୁତି ଫଳର ରସ, ଅର୍ଘ୍ୟ ପାଇଁ ଦୂର୍ବା, ଧେନୁ ମାନଙ୍କ 
ଗ୍ରାସାର୍ଥ ପୁଷ୍ଟିବର୍ଦକ ଓ ଦୁଗ୍ଧ ସମ୍ପାଦକ ସୁଗନ୍ଧ ସୁକୋମଳ ତୃଣ, 
ଉପବେଶନ ଓ ଶଯ୍ୟାଦି ବିଳାସ ପାଇଁ କାଳୋଚିତ ଶୀତଉତପ୍ପାଦି 
ଗୁହା ଏବଂ ଭୋଜନ ପାଇଁ କନ୍ଦମୁଳ ପ୍ରଭୃତି ଯୋଗାଇଥାନ୍ତି । 


ଏହା ପରେ ଗୋସ୍ଵାମୀପ୍ରଭୁ ଗୋବର୍ଦ୍ଧନ ପରିକ୍ରମା ଆରମ୍ଭ 
କଲେ। ପଥରେ ଦାଉଜୀଙ୍କର ଚରଣ ଚିହ୍ନ ଦର୍ଶନ କଲେ। 
ଦାଉଜୀଙ୍କର ବୃହତ୍‌ ପଦଚିହ୍ନରେ ଜଣକର ସନ୍ଦେହ ହେବାରୁ 
ଗୋସ୍ଵାମୀ କହିଲେ - ଏହା ଶ୍ରୀଗୌରାଙ୍ଗମହାପ୍ରଭୁଙ୍କର ପଦଚହ୍ନ । 
ଏହିପରି ପଦଚିହ୍ନ ଶ୍ରୀ ଜଗନ୍ନାଥ ମନ୍ଦିରରେ ଦେଖାଯାଏ। 
ଦାଉଜୀଙ୍କ ଚରଣଟିହ୍ନ ଦର୍ଶନ କରି ଗୋସ୍ଵମୀପ୍ରଭୁ ଦାନଘାଟରେ 
ଉପସ୍ଥିତ ହେଲେ; ଏଠାରେ ଶ୍ରୀକୃଷ୍ଣ ଯେଉଁ ପ୍ରସ୍ତରଖଣ୍ଡ ଉପରେ 


ବ୍ରଜ ପରିକ୍ରମା 


ଉପବେଶନ କରିଥ୍ଲେ ତାହା ଦର୍ଶନ କରି ଅଶ୍ରରପାତ 
କରିଥୁଲେ। 


ଗୋବର୍ଦନ ପରିକ୍ରମା କରୁ କରୁ ଗୋସ୍ଵାମୀପ୍ରଭୂ 
ବଳଦେବକୁଣ୍ଡ ଦର୍ଶନ କରି ଗୋବିନ୍ଦକୁଣ୍ଡରେ ଉପସ୍ଥିତ 
ହେଲେ। ଏହି ସ୍ଥାନରେ ଶ୍ରୀପାଦ ମାଧବେନ୍ଦ୍ର ପୁରୀଙ୍କ ଦ୍ଵାରା 
ପ୍ରତିଷ୍ତିତ ଶ୍ରୀ ଗୋପାଳଙ୍କ ମନ୍ଦିର ବିରାଜିତ । ଅଳ୍ପ ଦୂରରେ 
ତାଙ୍କର ସମାଧ୍‌ ତାଙ୍କର ଅପୁର୍ବ ସ୍କୃତିକୁ ଚିରଜୀବନ୍ତ କରି ରଖିଛି । 
ପୁରୀଗୋସ୍ଵାମୀଙ୍କ ସହିତ ଗୋସ୍ଵାମୀପ୍ରଭୁଙ୍କର ଘନିଷ୍ଠ ସମ୍ବନ୍ଧ 
ରହିଛି; ସେ ଥୁଲେ ଅଦ୍ବୈତପ୍ରଭୁଙ୍କ ମନ୍ତ୍ରଗୁରୂ। ଏହି 
ଗୋବିନ୍ଦକୁଣ୍ଡରେ ଗୋସ୍ଵାମୀପ୍ରଭୂଙ୍କର ଭାବର କପାଟ 
ଉନ୍ମୋଚିତ ହୋଇଗଲା। ନୟନଯୁଗଳରୁ ଅବିରଳ ଅଶ୍ରୁଧାରା 
ବିଗଳିତ ହେବାକୁ ଲାଗିଲା। ଅଙ୍ଗରେ ମହାଭାବୋଚିତ 
ପୁଲକାବଳୀ ପ୍ରକାଶିତ ହେଲା। ସର୍ବାଙ୍ଗ ବେପଥୁମଣ୍ଡିତ । 
ଭାବରେ ବିଭୋର ହୋଇ ସେ ଗୋବର୍ଦ୍ଧନ କୁଣ୍ଡ ପଥରେ 
ଲୁଣ୍ଠିତ ହେବାକୁ ଲାଗିଲେ। ତାଙ୍କର ଧୁଳିଧୁସରିତ ଜଟାବିମଣ୍ଡିତ 
କଳେବର ବ୍ୟୋମକେଶଙ୍କର ସାଦୃଶ୍ୟ ଧାରଣ କଲା। ତାଙ୍କର 
ଅଲୌକିକ ଭାବ ଓ ମହିମାମଣ୍ଡିତ ଶ୍ରୀମୁର୍ଭିଦର୍ଶନରେ ସେଠାରେ 
ବହୁ ଲୋକଙ୍କର ସମାବେଶ ହେଲା “ଏବଂ “ ହରିବୋଲ” 
ଧ୍ଵନିରେ ଚତୁର୍ଦ୍ଦିଗ ନିନାଦିତ ହେଲା। ଏପରି ଲୋକ ସଂଘଟ 
ଦେଖି ଗୋସ୍ଵାମୀପ୍ରଭୁ ଭାବସମ୍ବରଣପୂର୍ବକ ଧୀରେ ଧୀରେ 
ଅଗ୍ରସର ହେଲେ। 


ଗୋବିନ୍ଦକୁଣ୍ଡର ନିକଟସ୍ଫ ଏକ ମନ୍ଦିରରେ ଶ୍ରୀରାଧ୍‌କା 
ଦାସ ନାମକ ଜଣେ ବୈଷ୍ଣବ ମହାଜନ ବାସ କରୁଥୁଲେ। 
ସେ ମହାଶୟ ଗୋବର୍ଶ ନରେ ଏକାସନରେ ଚାଳିଶ ବର୍ଷ 
ସାଧନ କରି ସିଦ୍ଧାବସ୍ତ୍ା ଲାଭ କରିଥାନ୍ତି । ସେ ଗୋସ୍ଵାମୀପ୍ରଭୁଙ୍କୁ 
ଦର୍ଶନ କରିବା ମାତ୍ରକେ ହସି ହସି କହିଲେ, “ ମୋତେ କୃପା 
କରି ଦର୍ଶନ ଦେଇଛନ୍ତି। ଆଉ ଥରେ କୃପା କରି ଦର୍ଶନ 
ଦେବେ। ” ଗୋବର୍ଦନର ଉତ୍ତରପାଶ ଦେଇ ଅଗ୍ରସର ହେଉଁ 
ହେଉଁ କ”ଣ ଯେପରି ଦେଖି ଅନେକ ସମୟ ଅନାଇଁ ରହି 
ଶେଷରେ ଭୂମିଷ୍ଠ ପ୍ରଣାମ କରି ଚାଲିବାକୁ ଲାଗିଲେ । 


ଗୋବର୍ଦ୍ିନ ପରିକ୍ରମା ଶେଷ ହୁଅନ୍ତେ ଗୋସ୍ଵାମୀପ୍ରଭୁ 
ମାନସୀଗଙ୍ଗାରେ ଉପନୀତ ହୋଇ ଶାନ୍ତ ଅବସ୍ଥାରେ ସେଠାରେ 
ସ୍ଵାନ କଲେ। ଏହାର ତୀରରେ ଶ୍ରୀମନ୍ଜକହାପ୍ରଭୁ କିଛି କାଳ 


୨୬୫ 


ଅବସ୍ଫାନ କରିଥୁଲେ । ପର୍ବତର ଗାତ୍ରରେ ସ୍ଵାଭାବିକ ଭାବରେ 
ଗଠିତ ଏକ ଗୋପାଳମୂର୍ରି ଦର୍ଶନ କରି ମହାପ୍ରଭୁ ମୂଇଚ୍ଛିତ 
ହୋଇଥ୍ଲେ। ଗୋସ୍ଵାମୀପ୍ରଭୁ ସେହି ମୂର୍ଭି ଦର୍ଶନ କରି ସେ 
ସ୍ତ୍ରାନର ପ୍ରସିଦ୍ଧ ବିଗ୍ରହ ହରଦେବଜୀଙ୍କ ମନ୍ଦିରକୁ ଗମନ କଲେ । 
ସେଠାରେ ଲଟାବନ ପଥରେ ଅଗ୍ରସର ହେଉଁ ହେଉଁ 
ଗୋସ୍ଵାମୀପ୍ରଭୁ ସଙ୍ଗୀମାନଙ୍କୁ କହିଲେ, “ ସମସ୍ତ ଶ୍ରୀକୃଷ୍ଣଙ୍କୁ 
ସମର୍ପଣ କରିବାକୁ ହେବ । ଆହାର, ବିହାର ଓ ନିଦ୍ରାରେ ସେ 
ସମସ୍ତ କର୍ମ ଗ୍ରହଣ କରି କୃତାର୍ଥ କରିବେ - ଏହି ଭାବଟି 
ମନରେ ରହିଲେ ଆଉ କର୍ଯ୍ନବନ୍ଧନ ରହିବ ନାହିଁ, କି ନୂତନ 
କର୍ମର ସୃଷ୍ଟି ହେବ ନାହିଁ । ନିଦ ମାଡିଲେ ଶୁଅ, କିନ୍ତୁ ଭାବିବ 
ଶ୍ରୀକୃଷ୍ଣଙ୍କ ପାଇଁ ଶୋଉଛ; ଏହି ଦେହ ଶ୍ରୀକୃଷ୍ଣଙ୍କ ମନ୍ଦିର । 
ଗୋପୀଗଣ ଅଙ୍ଗର ବେଶଭୂଷା କରନ୍ତି, ଶ୍ବୀକୃଷ୍ଣ ଦେଖି ଖୁସି 
ହେବେ ବୋଲି । ଏହିପରି କଲେ କୃଷ୍ଣସେବା ହୁଏ। ” ଏହିପରି 
ପ୍ରସଙ୍ଗରେ କୃଷ୍ଣଗୁଣାନୁକୀଉ୍ଭନ କରି କରି ଗୋସ୍ଵମୀପ୍ରଭୁ 
ଗୁଲାଲକୁଣ୍ଡରେ ଉପନୀତ ହେଲେ । କଥ୍ତ ଅଛି ଯେ 
ହୋରିଖେଳ ପରେ କୃଷ୍ଣଚନ୍ଦ୍ର ଅବିରକୁଙ୍କୁମରଞ୍ଜତ ଦେହ ଏହି 
କୁଣ୍ଡରେ ପ୍ରକ୍ଷାଳନ କରିଥୁଲେ । ଆଶ୍ଚର୍ଯ୍ୟର କଥା ଯେ ଏ 
ପର୍ଯ୍ୟନ୍ତ ଏହି କୁଣ୍ଡର ଜଳ ଗୋଲାପୀ ଆଭାଯୁକ୍ତ ଦେଖାଯାଏ। 


ତତ୍ପରେ ଗୋସ୍ଵାମୀପ୍ରଭୁ ସାକ୍ଷୀଗୋପାଳ, ରୂପସରୋବର 
ପ୍ରଭୃତି ଦର୍ଶନ କରି ଅଳକାଗଙ୍ଗାରେ ଉପନୀତ ହେଲେ। ଏହି 
ସ୍ଥାନରେ ଶ୍ରୀ ଯୋଗମାୟା ଦେବୀ ବନଯାତ୍ରୀ ମାନଙ୍କ ସଙ୍ଗରେ 
ଏକ ବୂହତ୍‌କାୟ ମହାବୀର ( ହନୁମାନ) ପରିକ୍ରମା କରୁଥୁବା 
ଦେଖିବାକୁ ପାଇଲେ। ବିସ୍ଟବୟାବିଷ୍ଟ ହୋଇ ସେ 
ଗୋସ୍ଵାମୀପ୍ରଭୂଙ୍କ୍‌ ଏହିକଥା କହିବାରୁ ସେ କହିଲେ, 
“ ବନଯାତ୍ରୀମାନଙ୍କ ରକ୍ଷକସ୍ଵରୂପ ସ୍ବୟଂ ମହାବୀର ଅଲକ୍ଷିତ 
ଭାବରେ ସେମାନଙ୍କ ସହିତ ପରିକ୍ରମା କରନ୍ତି । ଯେଉଁମାନଙ୍କର 
ଅନ୍ତଶ୍ଚକ୍ଷୁ ଖୋଲିଯାଏ ସେମାନେ ତାଙ୍କର ଦର୍ଶନ ପାଇବେ - 
ଆଶ୍ଚର୍ଯ୍ୟର କଥା କଣ ? ” 


ଅଳକାଗଙ୍ଗାରୂ ଆଦିବଦ୍ରି ହୋଇ ସେମାନେ 
କାମ୍ୟବନରେ ଉପସ୍ଥିତ ହେଲେ। ଏହି ସମୟରେ ହଠାତ୍‌ 
ବନମଧ୍ଯରୁ ସୁମଧୁର ସଙ୍ଗୀତ ଧ୍ଵନି ଶ୍ରବଣକରି ଗୋସ୍ଵାମୀପ୍ରଭୁ 
ଗାୟକଙ୍କୁ ଦର୍ଶନ କରିବାପାଇଁ ବ୍ୟାକୁଳ ହୋଇଉଠିଲେ । 
ଇତସ୍ତତଃ ଅନୁସନ୍ଧାନ କରି କାହାରି ଦର୍ଶନ ନପାଇ ସେ “ କିଏ 


୨୬୬ 


ଅଲକ୍ଷିତ ଭାବରେ ସୁମଧୁର ଗାନ କରୁଛନ୍ତି ? ଦୟାକରି ମୋତେ 
ଦର୍ଶନ ଦିଅନ୍ତୁ୮” ଏହିପରି ଅନୁରୋଧ କରିବା ମାତ୍ରକେ 
ଗୋଟିଏ ବୃକ୍ଷ ଜଟାଜୂଟଧାରୀ ଏକ ମହାପୁରୁଷଙ୍କ ଆକାର 
ଧାରଣ କରି ତାଙ୍କ ନିକଟରେ ଉପସ୍ଥିତ ହେଲେ । ଗୋସ୍ଵମୀପ୍ରଭୁ 
ସସମ୍ଭ୍ରମ ତାଙ୍କୁ ପ୍ରଣିପାତ କଲେ । ମହାପୁରୁଷ କହିଲେ, “ ଏହି 
ସ୍ଫ୍ରାନରେ ଯେତେ ବୃକ୍ଷ ଦେଖୁଛ ସମସ୍ତେ ଜଣେ ଜଣେ 
ମହାପୁରୁଷ। ଶ୍ରୀ ବୃନ୍ଦାବନର ଅପ୍ରାକୃତ ନିତ୍ୟଲୀଳା ଦର୍ଶନ 
କରିବାପାଇଁ ଆମେ ଏହିପରି ଅବସ୍ତାନ କରୁଛୁ।” ଏହି କଥା 
ଶ୍ରବଣକରି ଗୋସ୍ଵାମୀପ୍ରଭୁ ସେ ସ୍ଫାନର ବୃକ୍ଷମାନଙ୍କୁ ସାଷ୍ଟାଙ୍ଗ 
ପ୍ରଣିପାତ କଲେ । ଉଠି ଦେଖନ୍ତି ସେ ମହାପୁରୁଷ ପୁନର୍ବାର 
ବୃକ୍ଷରୂପ ଧାରଣ କରିଛନ୍ତି । 


ଏହି ସମସ୍ତ ବନଭୂମି ପ୍ରକୃତିର ସୌନ୍ଦଯ୍ଯରେ ଅତ୍ୟନ୍ତ 
ମନୋହାରିଣୀ । ଅପୂର୍ବ ବୃକ୍ଷଶ୍ରେଣୀ, ପଶୁପକ୍ଷୀଙ୍କର ସ୍ଵାଭାବିକ 
ଜୀବନ, ବନ୍ୟଯଭୋଜନ ପ୍ରଭୃତି ଗୋସ୍ଵାମୀପ୍ରଭୁଙ୍କୁ ପରମାନନ୍ଦ 
ଦାନ କରୁଥାନ୍ତି । ସେ ଭାବାବେଶରେ ମନ୍ଛରଗତିରେ ଅଗ୍ରସର 
ହେଉଥାନ୍ତି । ଏହି କାମ୍ଯବନରୁ ସେ ବିମଳାକୂଣ୍ଡ ହୋଇ 
ଲୁକଲୁକି କୂଣ୍ଡରେ ଉପନୀତ ହେଲେ । ଏହି ସ୍ଫରାନରେ ଶ୍ରୀକୃଷ୍ଣ 
ସଖାମାନଙ୍କ ସହିତ ଚକ୍ଷୁବନ୍ଧନ କ୍ରୀଡା କରନ୍ତି । ଏହି ଲୀଳା 
ଆସ୍ଵାଦନ ପୂର୍ବକ ଗୋସ୍ଵାମୀପ୍ରଭୁ ଲଙ୍କାକୁଣ୍ଡ ଦର୍ଶନ କରି ଚରଣ 
ପାହାଡ଼ୀ ଗମନ କଲେ । ଚରଣ ପାହାଡ଼ୀରେ ପାଷାଣ ଗାତ୍ରରେ 
ଅଦ୍ୟାପି ଅସଂଖ୍ୟ ଚରଣଚିହ୍ନ ବିଦ୍ୟମାନ ରହି ବିଜ୍ଞାନାଭିମାନୀ 
ପଣ୍ଡିତମାନଙ୍କର ଦର୍ପଟୂର୍ଣ୍ପପୂର୍ବକ ଭକ୍ତଗଣଙ୍କୁ ପ୍ରେମାର୍ଣ୍ଣବରେ 
ନିମଗ୍ନ କରୁଛନ୍ତି । ଗୋଚାରଣ ସମୟରେ ଶ୍ରୀକ୍ତ ଷ୍ରଙ୍କ 
ବଂଶୀଧ୍ଵ୍‌ ନୀରେ ପାଷାଣ ଦ୍ରବୀଭୂତ ହେଲେ ସେଥୁରେ 
ଧେନୁବସ୍ପା ଓ ଗୋପବାଳକ ମାନଙ୍କ ଚରଣ ଚିହ୍ନ ଅଙ୍କିତ 
ହୋଇଯାଏ। ତେଣୁ ଏହାକୁ ଚରଣ ପହାଡ଼ୀ କହନ୍ତି । ଏହି 
ସମସ୍ତ ଚରଣ ଚିହ୍ନ ଦର୍ଶନ କରୁକରୁ ଗୋଚାରଣଲୀଳାଟି 
ଗୋସ୍ଵାମୀପ୍ରଭୁଙ୍କ ସମ୍ମୁଖରେ ପ୍ରକାଶିତ ହେଲା। ପ୍ରେମାଶ୍ରୁରେ 
ତାଙ୍କ ବକ୍ଷ ପ୍ନାବିତ ହେବାକୁ ଲାଗିଲା ଏବଂ ସେ ଭାବାବିଷ୍ଟ 
ହୋଇ ସେହି ସ୍ଫ୍ାନରେ ଗଡ଼ିବାକୁ ଲାଗିଲେ | 


ତତ୍‌ପରେ ଗୋସ୍ଵାମୀପ୍ରଭୁ ଯାତ୍ରୀମାନଙ୍କ ସହିତ କଦମ 
ଖଣ୍ଡୀରେ ଉପନୀତ ହେଲେ । କଦମଖଣ୍ଡୀର ଶୋଭା ଅତ୍ୟନ୍ତ 
ନୟନ ମନୋମୁଗ୍ଧ କର। ପ୍ରକାଣ୍ଡବୃକ୍ଷ ରାଜି ନତମସ୍ତକରେ 


ଶ୍ରୀ ବିଜୟକୃଷ୍ଣ ଚରିତ 


ଦଣ୍ଡାୟମାନ; ବିସ୍ତୃତ ଭୂମିଖଣ୍ଡ ନିବିଡ ଛାୟାରେ ସମାଚ୍ଛନ୍ନ; 
ଦେଖୂଲେ ମନେହୁଏ ଯେପରି ଶ୍ରୀକୃଷ୍ଣ ସଖାମାନଙ୍କ ସହିତ 
ବର୍ତମାନ ମଧ୍ଯ ସେଠାରେ କ୍ରୀଡା କରୁଛନ୍ତି ଏବଂ ବୃକ୍ଷଶ୍ରେଣୀ 
ଛାୟା ପ୍ରଦାନ ପୁର୍ବକ ସେମାନଙ୍କ ସେବା କରୁଛନ୍ତି । ଏଠାରେ 
ଏକ ପ୍ରକାର ଦୋନା ବା ଚୌପଦୀର ଗଛ ଦେଖାଯାଏ ଶ୍ରୀକୃଷ୍ଣ 
ସଖାମାନଙ୍କ ସହିତ ସେହି ଦୋନାରେ ଦୁଗ୍ଧ ବା ଜଳ ପାନ 
କରନ୍ତି। ଗୋସ୍ଵାମୀପ୍ରଭୁ ଏହା ଶୁଣି ଏହି ବୃକ୍ଷର ଅନୁସନ୍ଧାନ 
କରିବାକୁ ଲାଗିଲେ। କୌଣସି ବୃକ୍ଷରେ ଦୋନା ଦେଖୁବାକୁ 
ପାଇଲେ ନାହିଁ। ପରେ ସାଷ୍ଟାଙ୍ଗ ପ୍ରଣାମ କରି କାତର ଭାବରେ 
ସମସ୍ତେ ବସିଛନ୍ତି ସେ ଚାହିଁ ଦେଖନ୍ତି ଯେ ଗୋଟିଏ 
କଦମ୍ବବୃକ୍ଷର ପତ୍ର ଦୋନାପରି ଦେଖାଯାଉଛି । ନିକଟକୁ 
ଯାଇ ଦେଖନ୍ତି ଯେ ସେ ବୃକ୍ଷର ସମସ୍ତ ପତ୍ର ଦୋନାର ଆକାର 
ଧାରଣ କରିଛନ୍ତି। ସଙ୍ଗୀମାନେ ଯାଇ ଦେଖନ୍ତି ଯେ ଗଛର 
ସମସ୍ତ ପତ୍ର ଦୋନାମୟ । ଦିବା ଦ୍ବିପ୍ରହରର କିଛି ପୂର୍ବରୁ ବୃକ୍ଷର 
ପତ୍ର ସ୍ଵତଃ ସଙ୍କୁଚିତ ହୋଇ ସେପରି ଆକାର ଧାରଣ କରେ 
ଏବଂ କିଛି ସମୟ ପରେ ପତ୍ର ଗୁହିକ ନିଜର ସ୍ଵାଭାବିକ ଅବସ୍ଥା 
ଲାଭ କରନ୍ତି । ଏହା ଦେଖ ଗୋସ୍ଵାମୀପ୍ରଭୁ ବିସ୍ଲୟାନ୍ବିତ ହେଲେ 
। କଦମ୍ବଖଣ୍ଡୀରୁ ଗୋଟିଏ ମୟୂର ଗୋସ୍ଵାମୀପ୍ରଭୁଙ୍କ ସଙ୍ଗ ଧରି 
ଅନେକଦୂର ଯାଇଥଲା । ଯେଉଁଠାରେ ସେ ଉପବେଶନ କରନ୍ତି 
ମୟୂରଟି ଟିକିଏ ଦୂରରେ ରହି ତାଙ୍କୁ ଅଦ୍ଭୁତ ନୃତ୍ୟ ଦେଖାଏ। 
ସେ ଯେତେବେଳେ ବାଲିବାକୁ ଆରମ୍ଭ କରନ୍ତି ମୟୂରଟି ତାଙ୍କ 
ସଙ୍ଗେ ସଙ୍ଗେ ଚାଲୌ। ଏହିପରି ପ୍ରାୟ ୧୪/୧୫ କ୍ରୋଶ 
ଅତିକ୍ରମ କରି ମୟୂରଟି ହଠାତ୍‌ ଅଦୃଶ୍ୟ ହୋଇଗଲା, କେହି 
ଲକ୍ଷ୍ୟ କରିପାରିଲେ ନାହିଁ। 

ତତ୍‌ପରେ ଗୋସ୍ଵାମୀପ୍ରଭୁ ମାନଗଡରେ ଉପନୀତ 
ହେଲେ। ଏହି ସ୍ଥାନରେ ଅନେକ ନୂପୁର ବୃକ୍ଷ ଅଛି। ଏହି 
ବୃକ୍ଷରେ ବକଫୁଲର ଛଡ଼ପରି ଗୋଟିଏ ବ୍ଛନ୍ତରେ ଗୋଟିଏ 
ଛଡ଼ ବାହାର ହୁଏ। ଏହି ଛଡ଼ଟି ବୃଦ୍ଧି ପାଇଲେ ତାହାର 
ଅଗ୍ରଭାଗ ବୃନ୍ତରେ ଛଡର ମୂଳ ସହିତ ପୁନର୍ବାର ମିଳିତ ହୋଇ 
ନୂପୁରର ଆକାର ଧାରଣ କରେ। ଛଡଟି ପରିପକ୍ଵ ହେଲେ 
ତାହାରି ଭିତରର ବୀଜଗୂଡିକ ପରସ୍ପରଠାରୃୂ ପୃଥକ 
ହୋଇପଡ଼େ। ସେତେବେଳେ ତାହାକୁ ହଲାଇଲେ ନୂପୁରର 
ଶବ୍ଦ ପରି ଝୁଣ ଝୁଣ ଧ୍ଵନି ବାହାରେ। ବୃନ୍ଦାବନର ଶିଶୁଗଣ 


ବ୍ରଜ ପରିକ୍ରମା 


ଏହାକୁ ନୂପୁର ପରି ବ୍ୟବହାର କରନ୍ତି। ଗୋଚାରଣ ସମୟରେ 
ଶ୍ରୀକୃଷ୍ଣ ସଖାଗଣଙ୍କ ସହିତ ଏହିସବୁ ନୂପୁର ପରିଧାନପୂର୍ବକ 
ଅପୂର୍ବ ମୁରଲୀଧ୍ଵବନି କରି କରି ସମୟ ସମୟରେ ଅପୂର୍ବ ନୃତ୍ୟ 
ଓ କୌତୁକ କରନ୍ତି। 


ତତ୍‌ପରେ ଶେରଗଡ଼ର ପଥ କଣ୍ଟକାକୀର୍ଣ୍ଣ ଥୁବାରୁ 
ଗୋସ୍ଵାମୀପ୍ରଭୁ ଓ ସଙ୍ଗୀଗଣଙ୍କୁ ବିଶେଷ କ୍ଲେଶ ହୋଇଥଲା। 
କୌଣସି ମତେ ଏହି ପଥ ଅତିକ୍ରମ କରି ସେମାନେ ଯମୁନା 
କୂଳରେ ଉପନୀତ ହେଲେ । ସେମାନେ ଯମୁନାର ପବିତ୍ର 
ସଲିଳରେ ଅବଗାହନ କରି ଅପୂର୍ବ ତୃପ୍ତି ଲାଭ କଲେ । 
ଚପ୍୍‌ରେ ସେମାନେ ଯମୁନା ପାର ହୋଇ ଶେରଗଡରେ 
ଉପସ୍ଥିତ ହେଲେ । ଏଠାରେ ଯାତ୍ରୀମାନଙ୍କୁ ବିନାମୁଲ୍ୟରେ ଦୁଗ୍ଧ 
ବିତରଣ ହୁଏ। ଏଠାରୁ ସମସ୍ତେ ବାହାରି ନନ୍ଦଘାଟ, ରାମଘାଟ, 
ବଳରାମକୁଣ୍ଡ ଓ ପାଣିଗ୍ରାମ ପ୍ରଭୃତି ଲୀଳା ସ୍ଥାନ ଦର୍ଶନ କଲେ । 
ବଳରାମକୁଣ୍ଡରେ ପହଞ୍ଚୁ ସମସ୍ତେ ପଦ୍ଳର ଗନ୍ଧପ୍ରାପ୍ତ ହୋଇ 
ମୁଗ୍ଧ ହେଲେ; କିନ୍ତୁ ଆଶ୍ଚଯୀର ବିଷୟ ଯେ ନିକଟରେ କୌଣସି 
ପଦୁବନ ନ ଥଲା। ପରିଶେଷରେ ଗୋସ୍ଵାମୀପ୍ରଭୁ ବେଲବଣରେ 
ଉପସ୍ଥିତ ହୋଇ ଏହି ସ୍କାନରେ କେତୋଟି ବୃକ୍ଷରେ 
“ହରେକୃଷ୍ଣଂ, “ରାମକୃଷ୍ଣଂ, “ରାଧାକୃଷ୍ଣ” ପ୍ରଭୃତି ନାମ 
ସ୍ବାଭାବିକ ଭାବରେ ଅଙ୍କିତ ଥ୍‌ବାର ଦେଖିଲେ। 
ଭାଣ୍ଡୀରବନରେ ଉପସ୍ତିତ ହେବା ମାତ୍ରକେ ଗୋସ୍ବାମୀପ୍ରଭୁଙ୍କ 
ମଧ୍ଯରେ ଏକ ଅପୂର୍ବଚାଞ୍ଚଲ୍ୟ ଜାତ ହେଲା। ସେ “ ଭାଇ ଶ୍ରୀଦାମ 
ହୋ” ବୋଲି ହଠାତ୍‌ ଚିତ୍କାର କରିଉଠିଲେ । ସଙ୍ଗେ ସଙ୍ଗେ 
ନିର୍ଜନ ବନ ଭେଦ କରି ଗୋଟାଏ ଧ୍ଵନି ଆସି ପହଞ୍ଚିଲା । 
ସେଥ୍‌ରୁ ବୁଝାଗଲା ଯେ ଏହା ପ୍ରତିଧ୍ଵନି ନୁହେଁ, ଅନେକେ 
ଶୁଣିପାରିଲେ-କିଏ ଯେପରି ଉତ୍ତର ଦେଲେ, “ ମୁଁ ଅଛି ” | 


ଏଠାରୁ ଲୌହବନ ଦେଇ ଗୋସ୍ଵମୀପ୍ରଭୁ ମହାବନରେ 
ପ୍ରବିଷ୍ଟ ହେଲେ । ଏହି ବନରେ ନନ୍ଦରାଜାଙ୍କର ଗୃହ । ଏଠାରେ 
ରାତ୍ରିଯାପନ କରି ପରଦିନ ପ୍ରାତଃକାଳରେ ସେ ବ୍ରହ୍ମାଣ୍ଡଘାଟରେ 
ସ୍ଵାନ କଲେ। ଏଠାରେ ମା ଯଶୋଦା ଶ୍ରୀକୃଷ୍ଣଙ୍କ ମୁଖମଧ୍ଯରେ 
ସମସ୍ତ ବ୍ରହ୍ମାଣ୍ତ ଦେଖିଥ୍‌ ଲେ ବୋଲି ଏହି ଘାଟର ନାମ 
ବ୍ରହ୍ମାଣ୍ଡଘାଟ ହୋଇଅଛି। ପରେ ଦଧ୍ମନ୍ଦନ ସ୍ଥ୍ରାନ ଓ ଯାମଳାର୍ଜୁନ 
ହୋଇ ନୂତନ ଗୋକୁଳରେ ଉପନୀତ ହେଲେ । ଏଠାରେ 
ଗୋକୁଳର ଗୋସ୍ଵାମୀ ଗଣ ବାସ କରୁଥାନ୍ତି । ସମ୍ମୁଖରେ ଯମୁନା । 


୨୬୭ 


ଗୋସ୍ଵାମୀପ୍ରଭୁ ଯମୁନା ପାର ହୋଇ ମଥୁରାରେ ଉପନୀତ 
ହେଲେ। ସେଠାରେ ଭୁତେଶ୍ଵର ମହାଦେବକୁ ଦଶନ କରି 
ଏକାଦଶୀ ତିଥ୍ରେ ସେ ବୃନ୍ଦାବନ ପ୍ରତ୍ୟାଗମନ କଲେ । 


ଭାଦ୍ର ଶୁକ୍ଟଦ୍ବାଦଶୀରେ ଗୋସ୍ଵମୀପ୍ରଭୂ ବୃନ୍ଦାବନ 
ପଞ୍ଚକ୍ରୋଶୀ ପରିକ୍ରମାରେ ବାହାରି କେଶୀଘାଟ, ଯମୁନାପୁଳିନ, 
ଜ୍ଞାନଗୋଧୁଳି ଓ ରାଧାବାଗ ମଧ୍ଯଦେଇ ରାଜଘାଟରେ ଉପସ୍ଥିତ 
ହେଲେ। ଏଠାରେ ଗୋଟିଏ ପ୍ରକାଣ୍ଡ ଅଶ୍ଵହ୍ଥ ବୃକ୍ଷ ଅଛି । 
ଶ୍ରୀମନ୍ଲହାପ୍ରଭୁ ଏହି ବୃକ୍ଷ ତଳେ କିଛିକାଳ ଉପବେଶନ 
କରିଥୁ୍ଲେ। ନିକଟରେ କୌଣସି ଏକ ପ୍ରାଚୀନ ବୃକ୍ଷମୂଳରେ 
ବ୍ରହ୍ମା, ବିଷ୍ଣୁ ଓ ମହେଶ୍ଵରଙ୍କ ବିଗ୍ରହ ପ୍ରକାଶିତ ହେବାର ଦେଖି 
ଯାତ୍ରୀଗଣ ବିସ୍କରିତ ହୋଇଥିଲେ । ତପ୍ପରେ ଗୋସ୍ଵାମୀପ୍ରଭୁ 
ଦାବାନଳକୁଣ୍ଡ ହୋଇ କାଳୀୟ ହ୍ରଦରେ ପହୁଞ୍ଚୁଲେ। ଶ୍ରୀକୃଷ୍ଣ 
ଯେଉଁ କେଳିକଦମ୍ବ ବୃକ୍ଷରୁ ଲମ୍ଫପ୍ରଦାନ ପୁର୍ବକ କାଳିନ୍ଦୀ ହଦ୍ରରେ 
କାଳୀୟଦଳନ କରିଥିଲେ ସେହି ବୃକ୍ଷକୁ ଆଲିଙ୍ଗନ କରି “ଜୟ 
ରାଧେଶ୍ୟାମ” ବୋଲି ହୁଙ୍କାର କରିବାରୁ ତାଙ୍କ ପ୍ରେମସ୍ପର୍ଶରେ 
ଏହି ବୃକ୍ଷର ଗାତ୍ର ଓ ପତ୍ରରେ ଅସଂଖ୍ୟ ରାଧାଶ୍ୟାମ ନାମ 
ଫୁଟିଉଠିଲା। ତତ୍ପରେ ସେ କିଶୋରଘାଟ ଦେଇ ଶ୍ରୁଙ୍ଗାରବଟରେ 
ଉପସ୍ଥିତ ହେଲେ। ସେଠାରେ ଶ୍ରୀନିତ୍ୟାନନ୍ଦପ୍ରଭୁଙ୍କ ବିଗ୍ରହ 
ଦର୍ଶନ କରି ବସ୍ତ୍ରହରଣ ଘାଟ, ଗୋବିନ୍ଦଘାଟ ଓ ଭ୍ରମରଘାଟ 
ହୋଇ ପୂନର୍ବାର କେଶୀଘାଟରେ ଉପସ୍ଫିତ ହେଲେ। 
ଜନସମାଗମ ଅଭାବରୁ ଏକପକ୍ଷ କାଳ ବୃ ନ୍ଦାବନରେ 
ଏକପ୍ରକାର ନୀରବତା ରାଜତ୍ବ କରୁଥଲା; ବର୍ଭମାନ ପ୍ରତ୍ୟାଗତ 
ଯାତ୍ରୀଗଣଙ୍କ “ ରାଧାରାଣୀ କୀ ଜୟଂ ଧ୍ଵନିରେ ବୃନ୍ଦାବନ ମୁଖରିତ 
ହୋଇଉଠିଲା । 


ଏଣେ ବୃଦ୍ଧ ଗୌରକିଶୋର ଦାସ ବାବାଜୀ ମହାଶୟ 
ଗୋସ୍ଵାମୀପ୍ରଭୁଙ୍କ ଆଗମନ ପ୍ରତୀକ୍ଷାରେ ଅତି କଷ୍ଟରେ 
କାଳତିପାତ କରୁଥ୍ଲେ। ବର୍ତମାନ ତାହାଙ୍କ ସଙ୍ଗଲାଭ କରି 
ପୁଲକିତ ହୋଇଉଠିଲେ। କିନ୍ତୁ ଏହି ଆନନ୍ଦ ବେଶୀଦିନ ରହିଲା 
ନାହିଁ। ଅଳ୍ପ ଦିନ ପରେ ସେ ମହାଶୟ ମରକଳେବର ତ୍ୟାଗ 
କରି ନିତ୍ୟଧାମରେ ପ୍ରବେଶ କଲେ। ଏହି ଉପଲକ୍ଷରେ 
ଶ୍ରୀବୃନ୍ଦାବନରେ ମହାସମାରୋହରେ ମହୋସୁ୍‌ବ ଓ ସଂକୀର୍ଭନ 
ଅନୁଷ୍ଠିତ ହୋଇଥୁଲା। ଗୋସ୍ଵାମୀପ୍ରଭୁ ସଶିଷ୍ୟ ସେଥୁରେ 
ଯୋଗଦାନ କରି ସମସ୍ତଙ୍କର ଆନନ୍ଦବର୍ଦ ନ କରିଥୁଲେ । 


୨୬୮ 


ବାବାଜୀ ମହାଶୟଙ୍କ ଦେହତ୍ୟାଗରେ ଗୋସ୍ଵାମୀପ୍ରଭୁ ଅତ୍ୟନ୍ତ 
ରୋଦନ କରିଥ୍‌ଲେ। ତାଙ୍କୁ ଏପରି ଶୋକାଭିଭୂତ ଦେଖି 
କୌଣସି କୁତୁହଳୀ ଶିଷ୍ୟ ତାଙ୍କୁ ଏହାର କାରଣ ପଚାରିବାରୁ 
ଗୋସ୍ଵାମୀପ୍ରଭୁ କହିଲେ, “ ଏହା ମାୟିକ କ୍ରନ୍ଦନ ନୁହେଁ; ଭକ୍ୁ 
ବିରହରେ ଯେପରି କ୍ଲେଶ ହୁଏ ତାହା ତୁମ୍ଭେମାନେ ବୁଝିପାରିବ 
ନାହିଁ।” କିଛିଦିନ ପରେ ସେ ପ୍ରକାଶ କଲେ ଯେ ବାବାଜୀ 
ମହାଶୟ ଦିନେ ଦିବ୍ୟ ଦେହରେ ଆସି କହିଲେ, “ ଦାସୀ 
ହାଜର; ଯାହା ଆଜ୍ଞା କରନ୍ତୁ। ମୋର ଜନ୍ମଜନ୍ମାନ୍ତରର 
ଆକାଙ୍କ୍ଷା ପୂଣ୍ଠ ହୋଇଛି। ଆପଣଙ୍କ କୃପାରୁ ମୁଁ ଅପ୍ରାକୃତ 
ବୃନ୍ଦାବନ ଧାମ ଲାଭ କରିବାକୁ ସମର୍ଥ ହୋଇଛି।” ଏହି 
ସମୟରେ କେହିଜଣେ ପ୍ରଶ୍ନ କଲେ, “ ବାବାଜୀ ମହାଶୟଙ୍କର 
ଏହି ଶକ୍ତି ଲାଭ ହୋଇଛି କି ?” ଗୋସ୍ଵାମୀପ୍ରଭୁ ଉତ୍ତର କଲେ, 
“ ଏହି ଶକି ଲାଭ ନ କଲେ ରାସମଣ୍ଡଳରେ ପ୍ରବେଶ କରନ୍ତେ 
କିପରି ୧?” 

ପ୍ରଶ୍ନ ରାସମଣ୍ଡଳରେ ପ୍ରବେଶ ସମୟରେ ପରା 
ସଖୀଦେହ ହୁଏ ? 


ଉଭର- ହଁ, ପୁରୁଷର ସେଠାରେ ପବେଶାଧୁକାର ନାହିଁ | 


ଏହି ସମୟରେ ଶ୍ରୀ ଅଦ୍ବୈତବଂଶାବତଂସ ପରମ 
ଭାଗବତ ଶ୍ରୀ ନୀଳମଣି ଗୋସ୍ଵାମୀ ଶ୍ରୀ ବୃନ୍ଦାବନରେ ବାସ 
କରୁଥିଲେ । ସେ ଅନୁଷ୍କାନସର୍ବସ୍ଵ ବା ବେଶସର୍ବସ୍ଵ ବୈଷ୍ଣବ 
ନଥୁଲେ । ସେ ଗୋସ୍ଵାମୀପ୍ରଭୁଙ୍କର ଅସାଧାରଣ ମହତ୍ତ୍ଵର 
ପରିଚୟପାଇ ତାଙ୍କୁ ଯଥେଷ୍ଟ ସମାଦର କରୁଥୁଲେ। ସେ 
ନିତାଇଗଞ୍ଜର ବିଖ୍ୟାତ କବିରାଜ ଶ୍ରୀ ଚନ୍ଦ୍ରମୋହନ ଦାସ ଗୁପ୍ତଙ୍କ 
ନିକଟରେ ଗୋସ୍ଵାମୀ ପ୍ରଭୁଙ୍କ ସମ୍ବନ୍ଧରେ ଯେଉଁ ବିବୃତି 
ଦେଇଥିଲେ ତାହା ତଳେ ଉଦ୍ଧୃତ କରାହେଉଛି : 


“ ପ୍ରଭୁପାଦ ବିଜୟକୃଷ୍ଣ ଗୋସ୍ଵାମୀ ମୋ ସହିତ ଥରେ 
ଦେଖା କରିବାକୁ ଆସିଥିଲେ ଏବଂ ଭିନ୍ନ ଆସନରେ ବସିବାକୁ 
ଇଚ୍ଛା ପ୍ରକାଶ କଲେ। ମୁଁ କିନ୍ତୁ ବିଜୟଙ୍କ ମନୋଗତ ଭାବ 
ବୁଝିପାରି ସବିସ୍କୟ କହିଲି, “କି ବିଜୟ, ମୋ ନିକଟରେ 
ମଧ୍ଯ ତୁମର ଅନାମ୍ବୀୟ ପର-ପର ଭାବ ? ତୁମେ ଯେ ଆମ 
ବଂଶର ପରଶମଣି, ମୁଁ କଣ ତାହା ଜାଣେ ନାହିଁ ? ଏହି ମଣିର 
ସଂସ୍ପର୍ଶରେ ଜଗତର ଜୀବ ଧନ୍ୟ ହେବେ, କୃତାର୍ଥ ହେବେ। 


ଶ୍ରୀ ବିଜୟକୃଷ୍ଣ ଚରିତ 


ଆଉ ଯେଉଁସବୁ ବ୍ୟକ୍ତି, ତୁମେ ବ୍ରାହ୍ମସମାଜକୁ ଯାଇଥ୍‌ଲ ବୋଲି 
ଘୃଣା ବା ଉପେକ୍ଷା କରିବେ ସେମାନେ ତୁମକୁ 
ଚିହ୍ନିପାରିନାହାନ୍ତି, ତୁମେ କି ଅପୂର୍ବ ରନ୍ନ । ଅଥବା ସେମାନଙ୍କର 
ବଡ଼ ଦୁଭୀଗ୍ୟ ଯେ ସେମାନେ ଏପରି ପରଶମଣିର ସଂସ୍ତର୍ଶ 
ଲାଭ କରି ଜୀବନ ଧନ୍ୟ କରିବାକୁ ସକ୍ଷମ ହେଲେ ନାହିଁ। 
ଆମେ କିନ୍ତୁ ତୁମକୁ ଆମ ବଂଶରେ ପାଇ ଯଥାର୍ଥରେ ଧନ୍ୟ 
ହୋଇଛୁଁ । ସେମାନେ ଆହୁରି ଧନ୍ୟ, ଯେଉଁମାନେ ଏହି ମଣିର 
ସଂସ୍ପର୍ଶ ପାଇଛନ୍ତି । ମୁଁ କାୟ ମନୋବାକ୍ୟରେ ସେମାନଙ୍କୁ 
ଶତଶତ ଧନ୍ୟବାଦ ଦେଉଛି ।” ଏହାକହି ମୁଁ ବିଜୟଙ୍କ ହାତ 
ଧରି ମୋର ନିଜ ଆସନରେ ଆଣି ବସାଇଲି । ସେ ଯେ କି 
ଭାବ, ଯେ ଚକ୍ଷୁରେ ଦେଖିଛନ୍ତି ସେ ବୁଝିଛନ୍ତି। କିନ୍ତୁ ସେ 
ସମୟର ସେହି ଭାବ ଲେଖି ବା କହି ବର୍ଣ୍ଣନା କରାଯାଇପାରେ 
ନାହିଁ; ତାହା ଅସମ୍ଭବ, ଅସମ୍ଭବ | ଯେପରି ସେହି ପୁରାକାଳର 
ବ୍ରହ୍ମତତ୍ତ୍ଵଜ୍ଞ ରଷି ସ୍ଵୀୟ ମଧୁର ଭାଷାରେ କେତେ ଆଳାପ ନ 
କଲେ ! ଆଶ୍ଚର୍ଯ୍ୟ ଏହି ଯେ ସାଧାରଣ କଥାରେ ମଧ୍ଯ ଯେପରି 
ଭକ୍ତିର ପ୍ରସ୍ରବଣ ଉଛୁଳିପଡ଼ୁଥିଲା । ଆଜିକାଲିକାର ଦିନରେ 
ସେପରି ମଧୁର, ସୁଲଳିତ, ସେପରି ଅମିୟପରିପୁରିତ ଭାଷା 
ଯେଉଁ ଭାଷା ତ୍ରିତାପସନ୍ତାପିତ ଓ ସଂକ୍ଷୋଭିତ ଚିତ୍ତରେ ମଧ୍ଯ 
ଶାନ୍ତି ଓ ବିମଳାନନ୍ଦ ପ୍ରଦାନ କରି ପାରିଛି, ଆଉ ସେ ଭାଷା 
ଶୁଣିବାକୁ ମିଳେ ନାହିଁ। ଥାଉ ସେ କଥା। 


“ ଏହା.ପରେ ଆମେ ପଞ୍ଚକ୍ରୋଶୀ ପରିକ୍ରମା କରିଚାଲିଲୁ | 
ସଙ୍ଗରେ ସେହି ଭକ୍ତିର ଭଣ୍ଡାର ବିଜୟ । ମନ୍ଦର ଗତି । କେଜାଣି 
କି ଭାବରେ ବିଭୋର, ଅଥଚ ଚାଲିଛନ୍ତି | କିଛିଦୂର ଅଗ୍ରସର 
ହୋଇ ଆମେ ଶୁଣିବାକୁ ପାଇଲୁ ଏକ ସୁଲଳିତ ସୁମଧୁର 
ଅନିର୍ବଚନୀୟ ହରି-ସଂକୀର୍ଭନ । ସେପରି ପୀୟୁଷପରିପୁରିତ, 
ସ୍ଵରତାନଲୟଯୁକ୍ତ, ସୁମଧୁର ହରିନାମ ଆଉ କେବେ ହେଲେ 
ଶୁଣି ନ ଥୁଲି, କି ଆଉ କେବେ ଶୁଣିବି ବୋଲି ଆଶା ମଧ୍ଯ 
ନାହି। ବୋଧହୁଏ ବିଜୟଙ୍କ ସଙ୍ଗରେ ପରିକ୍ରମାରେ ବହିର୍ଗତ 
ହୋଇଥିବାରୁ ଏପରି ଅମ୍ପୃତମୟ ହରିନାମ ଶ୍ରବଣ କରି ଧନ୍ୟ 
ଓ କୃତାର୍ଥ ହେଲି। ଏଣେ ଯେମିତି ହରିନାମ ସଂକୀର୍ଭନ ଶ୍ରବଣ, 
ସଙ୍ଗେ ସଙ୍ଗେ ବିଜୟ ସେହି ଆଡକୁ ଉନ୍ନତ୍ତଙ୍କ ପରି ଧାଇଁଲେ; 
ଆମେ ମଧ୍ଯ ପଛେ ପଛେ ଧାଇଲୁ। କିନ୍ତୁ ବିଜୟ ଯେପରି 
ମଦମତ୍ତ କରୀ ପରି ଦୌଡି ଆମମାନଙ୍କ ଅପେକ୍ଷା ଟିକିଏ 


ବ୍ରଜ ପରିକ୍ରମା 


ଅଗ୍ରଗାମୀ ହୋଇପଡିଲେ ଏବଂ କୀର୍ଭନର ଟିକିଏ ଟିକିଏ 
ନିକଟବତ୍ତୀ ହୋଇ ଦେଖୂଲେ - ଏକ ଅପୁର୍ବ ଲୋକଲଲାମ, 
ଦିବ୍ୟକାନ୍ତି ମହାପୁରୁଷ ଭାବରେ ବିଭୋର ହୋଇ ହରିନାମ 
କୀଉ୍ଭନ କରୁଛନ୍ତି। ଆମେ ସମସ୍ତେ ଯେମିତି ସମ୍ମୁଖୀନ 
ହୋଇପଡିଲୁ, ସେମିତି ମହାପୁରୁଷ ଅନ୍ତହିଁତ ହେଲେ । 
ସେତେବେଳେ ବିଜୟ ଓ ଆମେ ସମସ୍ତେ ମହାପୁରୁଷ ଯେଉଁ 
ସ୍ଥାନରେ ବସି କୀର୍ତନ କରୁଥୁଲେ, ସେଠାକୁ ଯାଇ ଦେଖୁଲୁ, 
ଏକ ଅନତିଉଚ୍ଚ ଶୁଷ୍କ ବୃକ୍ଷର କାଣ୍ଡ। ବିଜୟ ଏହା ଦେଖି 
ତାଙ୍କ ନିଜ ହାତର ଯଷ୍ଟି ଦ୍ଵାରା ଏହି ବୃକ୍ଷର ଚାରିଆଡେ 
ମୂରିକାରେ ଗର୍ତ କରି ରଖିଲେ । ପରଦିନ ବିଜୟ ପୁନରାୟ 
ଯାଇ ଦେଖିଲେ ଯେ ସେ ବୃକ୍ଷର ଚିହ୍ନ ମାତ୍ର ନାହିଁ, କିନ୍ତୁ 
ଯଷ୍ଟିର ଗର୍ତଗୁଡିକ ପୂର୍ବପରି ରହିଛି। ବିଜୟ କିଛି ଦିନ ପରେ 
ଆମମାନଙ୍କ ଅନୁରୋଧରେ ପ୍ରକାଶ କଲେ ଯେ ଜଣେ 
ମହାପୁରୁଷ ବୃନ୍ଦାବନ ଧାମରେ ଏହିପରି ଗୁପ୍ତ ଭାବରେ ରହି 
ସାଧନ, ଭଜନ ଓ ଲୀଳାଗାନ କରନ୍ତି | ” 


ପୂର୍ବେ କୁହାଯାଇଛି ଯେ ଶ୍ରୀମତୀ ଶାନ୍ତିସୁଧା ଦେବୀ 
ଢାକା ( ଗେଣ୍ଡାରିୟା) ଆଶ୍ରମରେ ଅନ୍ତଃସତ୍ତ୍ଵା ଅବସ୍ଥାରେ ଥ୍‌ଲେ | 
ଏହି ସମୟରେ ତାଙ୍କର ଏକ ପୁତ୍ରସନ୍ତାନ ଲାଭ ହୁଏ। ଢାକାରେ 
ଶିଶୁଟି ଭୁମିଷ୍ଠ ହେବା ମାତ୍ରକେ ବୃନ୍ଦାବନରେ ଗୋସ୍ଵାମୀପ୍ରଭୁ 
ନିକଟରେ ଥୁବା ସମସ୍ତଙ୍କୁ କହିଲେ, “ ଏକ ମହାପୁରୁଷଙ୍କର 
ଜନ୍ମ ହେଲା, ଶଙଧ୍ନି କର | ” ସେତେବେଳେ ତାଙ୍କର ଏହି 
କଥାର ଅର୍ଥ କେହି ବୁଝିପାରିଲେ ନାହିଁ । ପରଦିନ ତାର 
ବାର୍ଭାରେ ଶାନ୍ତିସୁଧା ଦେବୀଙ୍କର ପୁତ୍ର ଜନ୍ମ ହେବାର ସଂବାଦ 
ପହୁଞ୍ଚୁବାରୁ ଗୋସ୍ଵାମୀପ୍ରଭୁଙ୍କର ପୂଚ୍ରଦିନ କଥାର ତାର୍ପର୍ଯ୍ୟ 
ଜଣାପଡିଲା। ପୁତ୍ରଙ୍କ ଜନ୍ଜଦିନ ୧୨୯୭ ସାଲ ପୌଷ 
୨ ୨ ଦିନ ସୋମବାର । ଗୋସ୍ଵାମୀପ୍ରଭୁ ଶିଶୁଟିର ନାମ ଦେଲେ 
ଦାଉଜୀ; ଯୋଗମାୟା ଦେବୀ ଦେଲେ ବୃନ୍ଦାବନଚନ୍ଦ୍ର। ଶିଶୁଟିର 
ଜନ୍ମ ଅତ୍ୟନ୍ତ ରହସ୍ୟପୂର୍ଣ୍ଣ । ଗୋସ୍ଵାମୀପ୍ରଭୁ ପ୍ରାୟ ଦାଉଜୀଙ୍କ 
ମନ୍ଦିରକୁ ଗମନ କରି ବିଗ୍ରହ ଦର୍ଶନ କରନ୍ତି । ଦିନେ 
ଦାଉଜୀଦେବ ତାଙ୍କୁ କହିଲେ, “ ମୁଁ ତୁମ ପାଖରେ ସର୍ବଦା 
ରହିବି। ” ଏହି ପ୍ରତିଶ୍ରୁତି ରକ୍ଷା କରିବା ପାଇଁ ସେ ତାଦାମ୍ବ୍ୟପ୍ରାପ୍ତ 
ତାଙ୍କର ନିଷ୍ଠାବାନ୍‌ ଏକ ସେବକକୁ ସଦ୍‌ଗୁରୁଲୀଳା ଆସ୍ଵାଦନ 
କରାଇବା ଉଦ୍ଦେଶ୍ୟରେ ତାଙ୍କୁ ଶାନ୍ତି ସୁଧାଦେବୀଙ୍କ ପୁତ୍ର ରୂପେ 


୨୬୯ 


ଜନ୍ମପ୍ରଦାନ କରିଥୁଲେ । ତେଣୁ ଗୋସ୍ଵାମୀପ୍ରଭୁ ଶିଶୁଟିର ସେପରି 
ନାମକରଣ କରିଥୁଲେ। 


୧୨୯ ୭ ସାଲ ମାଘ ମାସର ପ୍ରଥମ ଭାଗରେ ଦିନେ 
ରାତ୍ରିରେ କେତେଜଣ ମହାପୁରୁଷ ଉପସ୍ଥିତ ହୋଇ ସେଦିନ 
ହିମାଳୟର ମୁକ୍ତିନାଥ ତୀର୍ଥରେ ଅନୁଶ୍ତଚିତ ହେଉଥୁବା ଏକ 
ଉତ୍ସବରେ ଯୋଗଦାନ କରିବାକୁ ଗୋସ୍ବାମୀପ୍ରଭୁଙ୍କୁ ଆହ୍ଵାନ 
କରିବାରୁ ସେ ସମ୍ମତି ପ୍ରଦାନ କରି ଯିବାକୁ ପ୍ରସ୍ତୁତ ହୁଅନ୍ତେ 
ଯୋଗମାୟା ଦେବୀ ସେମାନଙ୍କ ସଙ୍ଗରେ ଯିବାକୁ ଇଚ୍ଛା ପ୍ରକାଶ 
କଲେ । ଗୋସ୍ଵାମୀପ୍ରଭୁ ତାଙ୍କୁ ବୁଝାଇଲେ ସେ ସୂକ୍ଷ୍ମ ଶରୀରରେ 
ଗମନ କରିବାର ଅବସ୍ଥା ତାଙ୍କର ହୋଇ ନ ଥୁବାରୁ ତାଙ୍କ 
ପକ୍ଷରେ ଯିବା ଅସମ୍ଭବ ¦ କିନ୍ତୁ ସେହି ଅବସ୍ଥା ଲାଭ କରିବାପାଇଁ 
ତାଙ୍କର ଏଁକାନ୍ତିକ ଆଗ୍ରହ ଦେଖୁ ଗୋସ୍ଵାମୀପ୍ରଭୁ କହିଲେ, 
“ତୁମେ ସେ ଅବସ୍ଥା ଲାଭ କଲେ ସମ୍ପୂର୍ଣ୍ଣ ମାୟାମୁକ୍ତ ହୋଇଯିବ 
ଏବଂ ସଂସାରରେ ଓ ଶରୀରରେ ଆବଦ୍ଧ ହୋଇ 
ରହିପାରିବନାହିଁ। ଏକ ନୂତନ ରାଜ୍ୟ ତୁମ ସମ୍ମୁଖରେ 
ଉଦ୍‌ଘାଟିତ ହେବ; ତୁମେ ଭଗବତ୍‌ ଲୀଳା ଦର୍ଶନରେ ବିଭୋର 
ହୋଇପଡିବ । ତୁମର ବୃଦ୍ଧା ମାତା ଓ ବାଳିକା କନ୍ୟା ଅଛନ୍ତି । 
ସେମାନଙ୍କ ଅବସ୍ଥା କଣ ହେବ ?” ଏଥୁରେ ମଧ୍ଯ ଦେବୀ 
କ୍ଷାନ୍ତ ନ ହୋଇ ବିଶେଷ ବ୍ୟାକୁଳତା ପ୍ରକାଶ କରିବାରୁ 
ପରମହଂସଜୀଙ୍କ ଆଦେଶରେ ଗୋସ୍ଵାମୀପ୍ରଭୁ ତାଙ୍କର ଅବସ୍ଥା 
ଉନ୍ମୋଚନ କରିଦେଲେ । ତତ୍‌ପରେ ଦେବୀ ସେମାନଙ୍କ ସହିତ 
ମୁକ୍ତିନାଥ ଗମନ କରି ବୃନ୍ଦାବନ ପ୍ରତ୍ୟାଗମନ କଲେ । 


।ମୁକ୍ତିନାଥରୁ ପ୍ରତ୍ୟାବର୍ତନ ପରେ ଯୋଗମାୟାଦେବୀଙ୍କର 
ହାବଭାବରେ ବିଶେଷ ପରିବର୍ଭନ ଲକ୍ଷିତ ହେଲା । ସେ ସର୍ବଦା 
ଉଦାସୀନ ଓ ଅନାସକ୍ତ ଦେଖାଯାନ୍ତି, ଗୃହକାଯ୍ଧରେ ବ୍ୟସ୍ତ 


ଥୁଲେ ସୁଦ୍ଧା ଅନ୍ୟମନସ୍କ, ଦୃଷ୍ଟି ଲକ୍ଷ୍ୟହୀନ । ଦେହରୁ ଏକ 


ଦିବ୍ୟ ଜ୍ୟୋତି ଓ ସୌରଭ ନିର୍ଗତ ହେଉଥାଏ। ତାଙ୍କର 
କ୍ରିୟାକଳାପ ଦୁବୌଧ୍ଯ ହେଲେ ସୁଦ୍ଧା ବାହାରେ ଶାନ୍ତ, ଧୀର 
ଓ ଗମ୍ଭୀର। ଏ ବିଷୟରେ ସମସ୍ତେ ଆଲୋଚନା କରୁଥୁଲେ 
ସୁଦ୍ଧା ଗୋସ୍ଵାମୀପ୍ରଭୁ ନୀରବ । ଦିନେ ରାତ୍ରିରେ ଗୋବିନ୍ଦଜୀଉଙ୍କ 
ମନ୍ଦିରକୁ ଯାଉ ଯାଉ ଯୋଗମାୟା ଦେବୀ ଅସାମାନ୍ୟ 
ଲାବଣ୍ୟମଣ୍ଡିତା, ବିଚିତ୍ରବେଶଭୁଷିତା କୁମାରୀ ରୂପରେ ଚତୁର୍ଦ୍ଦିଗ 
ଆଲୋକିତ ଓ ସୁରଭିତ କରି ଗମନ କରୁଥୁବା ସମୟରେ 


୨୭୦ 


ମନୋହରା ଦେବୀ ( ଗେଣ୍ଡାରିୟାର ସତୀଶଚନ୍ଦ୍ର ଗୁହଙ୍କ ମାତା) 
“ଏ କଣ, ' “ ଏ କଣ” ବୋଲି ମୁରିିଁତ ହୋଇପଡିଲେ | ଏପରି 
ଅପରୁପ ପ୍ରକାଶ ଅନ୍ୟ କାହାରି ଦୃଷ୍ଟି ଗୋଚର ହୋଇନାହିଁ । 


ଏହି ବର୍ଷ ଚୈତ୍ର ମାସରେ ହରିଦ୍ଵାରରେ କୁମ୍ଭମେଳା। 
ସେଠାକୁ ଯିବା ପୂର୍ବରୁ ବୈଷ୍ଣବ ସାଧୁଗଣ ବୃନ୍ଦାବନରେ ମାଘ 
ମାସଟି ଅଚିବାହିଚ କରିଥାନ୍ତି । ଏହାକୁ ବୂନ୍ଦାବନର ଅର୍ଵ୍ କୁମ୍ଭ 
କହନ୍ତି । ଏହି ଅର୍ଵକୁମ୍ଭମେଳା ଆରମ୍ଭ ହେବାରୁ ଗୋସ୍ଵାମୀପ୍ରଭୁ 
ପ୍ରଚ୍ୟହ ଅପରାହ୍ନରେ ସାଧୁ ଦର୍ଶନରେ ବହି ର୍ଗତ ହୋଇ 
ସେମାନଙ୍କ ସହିତ ଧର୍ମାଳାପ କରି ସନ୍ଧ୍ୟାରେ ପ୍ରତ୍ୟାଗମନ 
କରନ୍ତି। ମେଳା ପରେ ଫାଲ୍‌ଗୁନ ଆରମ୍ଭରେ ସାଧୁମାନେ 
ହରିଦ୍ବାର ଗମନ କଲେ। ଗୋସ୍ଵାମୀପ୍ରଭୁ ସଙ୍ଗର ସମସ୍ତଙ୍କୁ 
ହରିଦ୍ଵାର ଯିବାଲାଗି ପ୍ରସ୍ତୁତ ହେବାକୁ କହିବାରୁ ଯୋଗମାୟା 
ଦେବୀ କହିଲେ, “ ମୁଁ ଏ ସାନ ଛାଡି ଅନ୍ଯ କେଉଁଠାକୁ ଯିବି 
ନାହିଁ।” ଗୋସ୍ଵାମୀପ୍ରଭୁ କହିଲେ, “ ଆମେସବୁ ଚାଲିଗଲେ 
ତୂମେ କାହା ପାଖରେ ରହିବ।” 


ଦେବୀ - ଏହି ଦେହଟା ପାଇଁ ତ ସବୁ ଗଣ୍ଡଗୋଳ ! 
ଏହି ଦେହଟା ଛାଡ଼ିଦେଲେ ଗଲା । 


ଗୋସ୍ଵାମୀପ୍ରଭୂ - ତୁମର ବୃଦ୍ଧା ମାତା ଓ ବାଳିକା କନ୍ୟା 
ବର୍ଭମାନ । ତୁମେଦେହ ତ୍ୟାଗ କଲେ ସେମାନେ କାତର 
ହୋଇ ପଡ଼ିବେ । 


ଦେବୀ- ସଂସାରରେ କିଏ କାହାର ? ସମସ୍ତେ ନିଜ 
'ନିଜ କର୍ମ ଭୋଗ କରୁଛନ୍ତି। ମୋର ତ ଆଉ ମାୟାମମତା 
ନାହିଁ । 

ଏହା କହି ସେ ଆଉ କାହାକୁ କିଛି ନକହି ନିଜେ 
ପାଞ୍ଜ ଦେଖୁ ନିତ୍ୟାନନ୍ଦପ୍ରଭୂଙ୍କ ଆବିର୍ଭାବ ତିଥୁ ନିଜର 
ତିରୋଭାବ ଦିନ ସ୍ଥିର କରିନେଲେ । ସେଦିନ ବିସୂଚିକାରୋଗ 
ଉପଲକ୍ଷ କରି ଦୁଇ ଥର ମଳତ୍ୟାଗ ପୂର୍ବକ ସେ ଅବସନ୍ନ 
ହୋଇପଡିଲେ । ପରମହଂସଜୀ ଆସି ଗୋସ୍ଵାମୀପ୍ରଭୁ ଙ୍କୁ 
କହିଲେ, “ ତୁମେ ଶୀଘ୍ର କୁଞ୍ଜରୁ ଚାଲିଯାଅ। ତୁମେ ନିକଟରେ 
ଥିଲେ ତାଙ୍କୁ ନେଇହେବ ନାହିଁ। ଦେହତ୍ୟାଗପରେ ତୁମେ 
କୁଞ୍ଜକୁ ଫେରିବ।” ଗୋସ୍ଵବାମୀପ୍ରଭୁ ତତ୍‌କ୍ଷଣାତ୍‌ ଆସନରୁ 


ଶ୍ରୀ ବିଜୟକୃଷ୍ଣ ଚରିତ 


ଉଠିଲେ। ପାର୍ଶ୍ଵବଶ୍ରହରେ ଦେବୀଙ୍କୁ ଥରେ ଦେଖିଦେଇ ଯିବାକୁ 
ଇଚ୍ଛାକରି ସେ ସେହି ଗ୍ପହରେ ପ୍ରବେଶ କଲେ। ଦେବୀଙ୍କୁ ତ 
କିଛି ଆଜ୍ଞାତ ନଥୁଲା; ତାଙ୍କର ଇଚ୍ଛା ଥୁଲା - ଗୋସ୍ଵାମୀପ୍ରଭୁ 
ତାଙ୍କ ପାଖରେ ଶେଷ ସମୟରେ ଉପସ୍ତିତ ରହୁନ୍ତୁ | ସେଥ୍ବପାଇଁ 
ଦେବୀ ଗୋସ୍ଵାମୀପ୍ରଭୁଙ୍କ ହସ୍ତ ଧରି ତାଙ୍କୁ ପାଖରେ ବସିବାକୁ 
ଇଙ୍ଗିତ କଲେ। କିନ୍ତୁ ଗୁରୁଦେବଙ୍କ ଇଙ୍ଗିତ ଅନୁସାରେ ସେ 
ସଙ୍ଗେ ସଙ୍ଗେ ସାଧୁ ଦର୍ଶନରେ ବହିର୍ଗତ ହେଲେ । ତାଙ୍କର 
ଅନୁପସ୍ସଥିତିରେ ଦେବୀ ନଶ୍ବର ଦେହ ପରି ତ୍ୟାଗ କରି 
ନିତ୍ୟଲୀଳାରେ ପ୍ରବେଶ କଲେ। 


ସନ୍ଧ୍ୟା ପରେ ଗୋସ୍ଵାମୀ ପ୍ରଭୂ କୁଞ୍ଜକୁ ପ୍ରତ୍ୟାବର୍ଭନ 
କଲେ। ଶିଷ୍ୟଗଣ ଦେବୀଙ୍କ ଦେହ ବାରଣ୍ଡାରେ ସ୍ଥାପନ କରି 
ରୋଦନ କରୁଥାନ୍ତି; କନ୍ୟା କୁତୁଙ୍କର ଆକୁଳ କ୍ରନ୍ଦନ ସମସ୍ତଙ୍କୁ 
ଆହୁରି ବ୍ୟାକୁଳ ଓ ଶୋକାଭିଭୁତ କରୁଥାଏ । ଗୋସ୍ଵାମୀପ୍ରଭୁ 
ତତ୍‌ପ୍ରତି ଭୁକ୍ଷେପ ନକରି ଶୀଘ୍ର ଶବ ସକ୍ଵାର କରିବାପାଇଁ 
ଯୋଗଜୀବନଙ୍କୁ ସତର୍କ କରାଇଦେଇ ନିବିକାର ଭାବରେ 
ନିଜ ଆସନରେ ଉପବେଶନ କଲେ। 


ବ୍ରଜମାୟୀଗଣ ଅଳତା, ସିନ୍ଦୁର, ଚନ୍ଦନ, କୁଙ୍କୁମ ଓ 
ପୁଷ୍ପମାଲ୍ୟରେ ଦେବୀଙ୍କ କଳେବର ସଜାଇଦେଲେ । ଶିଷ୍ୟଗଣ 
ଏହି ସୁସଜିତ ଦେହକୁ ବିମାନରେ ବସାଇ ଅତି ସନ୍ତର୍ପଣରେ 
ସ୍କନ୍ଧରେ ବହନ କରି କୀଉର୍ଭନ ସହିତ ଯମୁନା ତୀରକୁ 
ବାହାରିଲେ । ଶବାନୁଗାମୀଙ୍କ ସଂଖ୍ୟା ଆଶାତୀତ ଭାବରେ ବୃଦଵି 
ପାଇଲା। ଶବ ଶୋଭାଯାତ୍ରା କେଶୀଘାଟରେ ଉପନୀତ ହୁଅନ୍ତେ 
ଦେବୀଙ୍କ ଦେହ ହଠାତ୍‌ ବିମାନରୁ ସ୍କାଳିତ ହୋଇ ବ୍ରଜରଜଃରେ 
ଧୂସରିତ ହୋଇଉଠିଲା। ବିମାନ ଠିକ୍‌ ଥଲା; ବାହକମାନେ 
ସାବଧାନତାର ସହିତ ଅଗ୍ରସର ହେଉଥ୍୍‌ ଲେ; ମଘାଶୁକ୍କା 
ତ୍ରୟୋଦଶୀର ଜ୍ୟୋତ୍ମାବତୀ ରଜନୀ । ଏପରି ସ୍ପୁଳେ ଦେବୀଙ୍କ 
କଳେବର କିପରି ଭୂପତିତ ହେଲା ତାହା କେହି ନିରୂପଣ 
କରି ନପାରି ଗୋସ୍ଵାମୀ ପ୍ରଭୁଙ୍କ ନିକଟକୁ ସମ୍ବାଦ ଦେଲେ । 
ସେ କହିଲେ, “ ବୃନ୍ଦାବନର ଏହି ସୀମାର ବହାରକୁ ଯିବାକୁ 
ଦେବୀଙ୍କର ଇଚ୍ଛା ନୁହେଁ। ସେହି କେଶୀ ଘାଟରେ ସକ୍କାର 
କର।” ସେହିଠାରେ ସକ୍ଵାର ହେଲା। 


ସକ୍ବଵାର ପରେ ତିନିଖଣ୍ଡି ଅସ୍ତି ସଂଗ୍ପହୀତ ହେଲା । ଖଣ୍ଡିଏ 
ପୁରାତନ ଯମୁନା ଗର୍ଭରେ ପ୍ରୋଥ୍ଲ୍‌ତ ହେଲା ଓ ଅନ୍ୟ ଦୁଇଖଣ୍ଡ 


ବ୍ରଜ ପରିକ୍ରମା ୨୭୧ 


କୁଞ୍ଜକୁ ଆନୀତ ହେଲା। ଦ୍ଵାଦଶ ଦିନ ତିରୋଭାବ ଉସୁବ 
କରି ବହୁ ସାଧୁ, ବୈଷ୍ଣବ, ବ୍ରଜବାସୀ ଓ କାଙ୍ଗାଳୀଙ୍କୁ ପ୍ରଚୁର 
ଭୋଜନ ଦିଆ ହୋଇଥୁଲା। 


ଯୋଗମାୟା ଦେବୀଙ୍କ ତିରୋଧାନ ସମ୍ବନ୍ଧରେ ଗୋସ୍ଵାମୀ 
ପ୍ରଭୁ କହିଲେ, “ ବୃନ୍ଦାବନ ଆସିଲେ ସେ ଆଉଫେରିବେ 
ନାହିଁ, ତାଙ୍କରି ସ୍ତ୍ରାନରେ ରହିଯିବେ ଏହା ଜାଣି ମୁଁ ତାଙ୍କୁ 
ଆସିବାକୁ ନିଷେଧ କରି ପତ୍ର ଲେଖିଥଲି; କିନ୍ତୁ ସେ ଶୁଣିଲେ 
ନାହିଁ। ମୋର ଶରୀର ଅସୁସ୍ତ ମନେକରି ଅତ୍ୟନ୍ତ ବ୍ୟାକୁଳ 
ହୋଇ ସେ ଚାଲିଆସିଲେ। ଆସିଲା ପରେ ତାଙ୍କୁ ଢାକା 
ପଠାଇଦେବାକୁ କେତେ କୌଶଳ କରାହେଲା। କିନ୍ତୁ ସେଥ୍‌ରେ 
କିଛି ଫଳ ହେଲା ନାହିଁ ।” 


_ _. ଯୋଗମାୟା ଦେବୀଙ୍କର ତିରେଧାନ ପରେ ଗୋସ୍ଵାମୀ 
ପ୍ରଭୁ ଗେଣ୍ଡାରିୟାର କୁଞ୍ଜବାବୁଙ୍କୁ ଯେଉଁ ପତ୍ର ଲେଖିଥୁଲେ ତାହା 
ତଳେ ଉଦ୍ଧୃତ ହେଲା 
ଓଁ ହରିଃ 
ଶ୍ରୀ ବୃନ୍ଦାବନ ଧାମ, 
ଦାଉଜୀ ମନ୍ଦିର, 
ଗୋପୀନାଥ ବାଗ 


କଲ୍ୟାଣବରେଷୁ, 

ଗତ ଦଶ ଦିନ ଫାଲ୍‌ଗୁନ ସନ୍ଧ୍ୟା ସମୟରେ ଶ୍ରୀଶ୍ରୀମତୀ 
ଯୋଗମାୟା ଦେବୀ ତାଙ୍କର ଚିରପ୍ରାର୍ଥନୀୟ ସିଦ୍ଧ ଦେହ ଲାଭ 
କରିଛନ୍ତି । ଅବିଶ୍ଵାସୀ ଲୋକେ ଏହାକୁ ମୃତ୍ୟ୍‌ କହିବେ, କିନ୍ତୁ 
ଥରେ ବିଶ୍ଵାସ ନୟନରେ ଚାହିଁ ଦେଖ- ଯୋଗମାୟା ଆଜି 
ସଖୀବୃନ୍ଦଙ୍କ ମଧ୍ଯରେ କି ଅପୂର୍ବ ଶୋଭା ସୌନ୍ଦଯ୍ୟ ଲାଭ 
କରିଛନ୍ତି। 

ଶ୍ରୀମତୀ ଶାନ୍ତିସୁଧାକୁ କହିବ ସେ ଯେପରି ଶୋକ ନ 
କରେ। ଏହା ଶୋକର ବ୍ୟାପାର ନୁହେ, ଅତି ଆନନ୍ଦର କଥା| 
ବହୁ ଭାଗ୍ୟରେ ମନୁଷ୍ଯ ଏହା ପ୍ରାପ୍ତ ହୁଏ। ଆସନ୍ତା ୨୧ 
ଫାଲ୍‌ଗୁନ ଦିନ ଏଠାରେ ତାଙ୍କ ନାମରେ ଉସୁବ ହେବ । 
ତାହାପରେ ଢାକା ଯାତ୍ରା କରିବି। 


ଶ୍ରୀମତୀ ଶାନ୍ତିସୁଧା ଯଦି ଶ୍ରାଦ୍ଧ କରିବାକୁ ଚାହେଁ ତେବେ 
ଆନନ୍ଦ ଉତ୍ସବ କରି ଯେପରି ଦୁଃଖୂ କାଙ୍ଗାଳୀମାନଙ୍କୁ ଭୋଜନ 
କରାଇ ଦେବ। 


ମା ଶାନ୍ତି, ଶୋକ କରିଚୁ ନାହିଁ; ଆନନ୍ଦ କର। ଆମେ 
ଯେତେ ଶୀଘ୍ର ପାରୁ ଯାଉଛୁ । 


ଆଶୀର୍ବାଦକ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ଅନ୍ୟ ସମୟରେ ଗୋସ୍ଵାମୀପ୍ରଭୁ କହିଛନ୍ତି, “ ମୁଁ ଏତେ 
କାଳ ସାଧନ ଭଜନ କରି ଯେଉଁ ଅବସ୍ଥା ଲାଭ କରିଛି ସେ 
(ଯୋଗମାୟା ଦେବୀ) କେବଳ ମୋର ସେବାଦ୍ବାରା ସେହି 
ଅବସ୍ତା ଲାଭ କରିବାକୁ ସମର୍ଥ ହୋଇଥୁଲେ । ଯେଉଁମାନେ 
ତାଙ୍କୁ ମୋଂଠାରୁ ଭିନ୍ନ ଭାବନ୍ତି, ସେମାନେ ଅଜ୍ଞ ।” 


ଶାନ୍ତିସୁଧାଙ୍କର ପୁତ୍ର ଜନ୍ମ ପରେ ଶ୍ରୀ ମୁକ୍ତକେଶୀ ଦେବୀ 
ବୃନ୍ଦାବନ ଆଗମନ କରିଥାନ୍ତ । ସେ ଯୋଗମାୟାଙ୍କର 
ବିଚ୍ଛେଦରେ ଯେପରି ବ୍ୟାକୁଳ ଚିକ୍କାର କରି କ୍ରନ୍ଦନ କରୁଥାନ୍ତି 
ସେଥ୍ବରେ ସମସ୍ତେ ବିଷାଦଗ୍ରସ୍ତ ହୋଇପଡ଼ନ୍ତି । ଗୋସ୍ଵାମୀପ୍ରଭୁଙ୍କ 
କୃପାରୁ ସେ ସମୟ ସମୟରେ କନ୍ୟାଙ୍କ ଦର୍ଶନ ପାଇଥାନ୍ତି । 


ସେଥୁପାଇ ଟକଏ ରକ୍ଷା, ତା ନ ହେଲେ ସେ ପାଗଳ ହୋଇ 
ଯାଇଥାନ୍ତେ । 


ମହାମାୟା ଯୋଗମାୟା ଦେବୀ କୃପାସିଦ୍ଧ ଶ୍ରୀ ରାମକୃଷ୍ଣ 
ପରମହଂସ ଓ ଯୋଗସିଦ୍ଧ ଶ୍ରୀ ଲୋକନାଥ ବ୍ରହ୍ମଚାରୀଙ୍କ 
ନିକଟରେ ଧରାପଡ଼ି ଥ୍ଲେ। ଗୋସ୍ଵାମୀପ୍ରଭୁଙ୍କ କର୍ମଜୀବନ 
ଆରମ୍ଭରେ ଯେଗମାୟା ଦେବୀ ତାଙ୍କ ସହିତ ମିଳିତ ହୋଇଥଲେ 
ଏବଂ ତାଙ୍କ ସାଧକ ଜୀବନର ଅବସାନ ରେ ଯେତେବେଳେ 
ଆଉ ପୃଥକ୍‌ ଅସ୍ତିତ୍ଵର ପ୍ରୟୋଜନ ରହିଲାନାହିଁ ସେତେବେଳେ 
ସେ ଆତ୍ମଗୋପନ କଲେ । ଏହା ପରେ ଗୋସ୍ଵାମୀପ୍ରଭୁଙ୍କର 
ଆକୃତି, ପ୍ରକୃ ତି ଓ କ୍ରିୟାପଦ୍ଧତି ସମ୍ପୂର୍ଥ ଲୋକାତୀତ ଭାବରେ 
ପରିଲକ୍ଷିତ ହେଲା। ୦09 


ସପ୍ତବିଂଶ ପରିଚ୍ଛେଦ 


ଦିରିଦ୍ଧାର କୁଥ୍ଚ ମେଳା 


ହରିଦ୍ବାର ବା ହରଦ୍ବାର ହିମାଳୟର ଅନ୍ତର୍ଗତ ବହୁ 
ପୂରାତନ ପୀଠ ଓ ପ୍ରାକୃତିକ ସୌନ୍ଦଯ୍ୟର ନିକେତନ । 
ହିମାଳୟର ପାଷାଣମୟ ଓ ବରଫାବୃତ ବକ୍ଷ ଭେଦ କରି 
ଗଙ୍ଗାର ବିମଳ ସଲିଳ ପ୍ରବାହ ସର୍ପପରି ଦ୍ରୃତଗତିରେ ଚାଲିଛି; 


ସ୍ରୋଚର ଆଘାଚରେ କ୍ଷୁଦ୍ର ଓ ବୃହତ୍‌ ପ୍ରସ୍ତର ଖଣ୍ଡ ଗଡୂରିକାରେ. 


ଗତି କରୁଥାନ୍ତି। ସ୍ତ୍ରାନର ଦୃଶ୍ୟ ଓ ମାହାତ୍ମ୍ୟର ପ୍ରଭାବରେ ଦର୍ଶକର 
ପ୍ରାଣରେ ଧର୍ମ୍ରଭାବ ସଞ୍ଚାରିତ ନ ହୋଇ ରହିପାରେନାହି। 
ଭଜନର ଅନୁକୂଳ ପରିବେଷ୍ଟନୀ ବୋଲି ବହୁ ସାଧକ ଏଠାରେ 
ବାସ କରିଥାନ୍ତି। ଏହାର ଦୁଇ ମାଇଲ ଦକ୍ଷିଣରେ କନଖଳ। 
ଏଠାରେ ଦକ୍ଷପ୍ରଜାପତିଙ୍କର ରାଜପୁରୀ ଥଲା । ଏହି ଦକ୍ଷଙ୍କର 
ଯଜ୍ଞରେ ଦାକ୍ଷାୟଣୀ ସତୀ ପତିନିନ୍ଦା ଶ୍ରବଣରେ ସମାହିତ 
ହୋଇ ଦେହତ୍ୟାଗ ପୂର୍ବକ ପତିଭକ୍ତିର ପରକାଷ୍ଠା ପ୍ରଦର୍ଶନ 
କରାଇଥୁଲେ। ଏହାର ୩୦/୩୨ ମାଇଲ: ଉତ୍ତରରେ 
ରଷୀକେଶ, ଲଛମନଝୋଲା ପ୍ରଭୂତି ଅବସ୍ଥିତ । ବଦ୍ରିନାରାୟଣ 
ଯାତ୍ରୀଙ୍କ ପଥର ଏହା ପ୍ରଧାନ ଦ୍ଵାର । 


କୂମ୍ଭମେଳା ଭାରତର ସମସ୍ତ ପ୍ରଦେଶର ଓ ସମସ୍ତ 
ସମ୍ପ୍ରଦାୟର ସାଧୁମାନଙ୍କର ଏକ ମହାସମ୍ମିଳନୀ | ହିମାଳୟଠାରୁ 
କୁମାରିକା ପଯ୍ଯନ୍ତ ସବୁ ସ୍ଥାନର ସାଧୁମାନେ ଆସି ଏଥୁରେ 
ଯୋଗଦାନ କରନ୍ତି । ପରସ୍ପର ସାକ୍ଷାତ୍‌କାର, ଭାବବିନିମୟ, 
ଧର୍ମ୍ରାଳାପ ଓ ଶାସ୍ତ୍ରାଲୋଚନା ପ୍ରଭୃତି ଏହି ମିଳନର ଉଦ୍ଦେଶ୍ୟ । 
ପ୍ରତି ତିନିବର୍ଷରେ ହରିଦ୍ଵାର, ପ୍ରୟାଗ, ନାସିକ ( ପଞ୍ଚବଟୀ) ଓ 
ଉତଜ୍ଜୟି ନୀରେ ଯଥାକ୍ରମେ ଏହି ଚାରିସ୍ଫ୍ାନରେ କୁମ୍ଭମେଳାର 
ଅଧ୍ଵବେଶନ ହୁଏ। ଏହିପରି ପ୍ରତି ଦ୍ଵାଦଶ ବର୍ଷରେ ଏହି 
ଚାରିତ୍ସାନରୁ ଗୋଟିଏ ଗୋଟିଏ ସ୍ଫ୍ାନରେ ଏହି ମେଳା ଅନୁଷ୍ଠିତ 
ହୁଏ। 


ଗଙ୍ଗାଦ୍ଵାରେ ପ୍ରୟାଗେ ଚ ଧାରା ଗୋଦାବରୀ ତଟେ । 
କଳସାଖ୍ୟୋହି ଯୋଗୋଃଏୟଂ ପ୍ରୋଚ୍ୟତେ ଶଙ୍କରାଦିଭିଃ ॥ 


କଥୁତ ଅଛି ଯେ ସମୁଦ୍ର ମନ୍ଦ୍ରନରେ ଅମୃତ କଳସ ବା 
କୁମ୍ଭ ଉଜ୍ପିତ ହେଲେ; ଏହାପାଇଁ ଦେବାସୁରଙ୍କ ମଧ୍ଯରେ ମହା 
ସଂଗ୍ରାମ ଆରମ୍ଭ ହୁଏ । ଦେବତାମାନେ ଅସୁରଙ୍କ ଭୟରେ ଏହି 
ଅମ୍ପତ କୁମ୍ଭକୁ ଭିନ୍ନ ଭିନ୍ନ ଦିନରେ ହରିଦ୍ଵାର, ପ୍ରୟାଗ, ଧାରା ` 
(ଅବନ୍ତିକା ବା ଉଜ୍ଜୟି ନୀ) ଗୋଦାବରୀ ତଟ ୯ ପଞ୍ଚବଟୀ, 
ନାସିକ)- ଏହି ଚାରିସ୍କାନରେ ଲୁକ୍କାୟିତ କରି ରଖି 
ଅସୁରମାନଙ୍କ ସହିତ ଯୁଦ୍ଧ କରିଥୁଲେ। ସେହି ସମୟରୁ 
ଦେବତା ଓ ମହା ପୁରୁଷ ମାନେ ଏହି ସ୍ଥାନମାନଙ୍କରେ କୁମ୍ଭ 
ଯୋଗରେ ଅଥ୍ଥୀତ୍‌ ରବି କୁମ୍ଭ ରାଶିରେ ସଂକ୍ରମଣ କରିବା 
କାଳରେ ସମବେତ ହୋଇ ଅମୂତ କୁମ୍ଭ ମହୋସ୍‌୍‌ବ ସମ୍ପନ୍ନ 
କରନ୍ତି । ପରେ ଶ୍ରୀ ଶଙ୍କରାଚାର୍ଯ୍ୟ ଏହି ଉସ୍ସ୍‌ବ ଉପଲକ୍ଷେ ଏହି 
ସଚୁ ସ୍ଫ୍ରାନରେ ତିନି ତିନି ବର୍ଷ ପରେ କୁମ୍ଭ ମାସରେ ତାଙ୍କ 
ସମ୍ପ୍ରଦାୟର ସାଧୁ ସମ୍ମିଳନୀ ର ବ୍ଯବସ୍ଥା କରନ୍ତି । ପରେ 
ଅନ୍ୟାନ୍ୟ ସମ୍ପ୍ରଦାୟ ଏଥୁରେ ଯୋଗଦାନ କରନ୍ତି । ନିମନ୍ତ୍ରଣ 
ନାହିଁ , ବିଜ୍ଞତ୍ତ ନାହିଁ ଉଦ୍‌ଯୋକ୍ତା ନାହାନ୍ତି ଅଥଚ 
ଆବହମାନକାଳରୁ ଯଥାସମୟରେ ଯଥାସ୍ଥାନରେ ଏହି ମେଳା 
ଅନୁଷ୍ଠିତ ହୋଇଆସୁଛି । ଗୁହାବାସୀ ସନ୍ନ୍ୟାସୀ, ଅଟ୍ଟାଳିକାବାସୀ 
ବିଳାସୀ, ସବୁ ଶ୍ରେଣୀର ଲୋକ ଏଥୁରେ ଯୋଗ ଦିଅନ୍ତି। 


ସାଧୁମାନଙ୍କ ମଧ୍ଯରେ ବହୁ ସମ୍ପ୍ରଦାୟ ଥାଆନ୍ତି, ଯଥା: 
ଶାକ୍ତ, ଶୈବ, ବୈଷ୍ଣବ, ନାନକପନ୍ଥୀ, କବୀରପନ୍ଛୀ, 
ଅଘୋରପନ୍ଜୀ, ଗରିବଦାସୀ। ଏମାନଙ୍କର ଧର୍ମ୍ନମତ ବିଭିନ୍ନ, 
ଆଚାର ବ୍ୟବହାର ଭିନ୍ନ ଭିନ୍ନ ପ୍ରକାର; କିନ୍ତୁ ଏମାନଙ୍କ ମଧ୍ଯରେ 
ବାଦବିସମ୍ବାଦ ନଥାଏ। ସମସ୍ତେ ପରସ୍ପର ଧର୍ମ୍ମମତକୁ ଶ୍ରଦ୍ଧାର 
ସହିତ ଦେଖନ୍ତି। ସେମାନେ ମନେ କରନ୍ତି, ପନ୍ଛା ଭିନ୍ନ ହେଲେ 
ସୁଦ୍ଧା ସମସ୍ତଙ୍କର ଗନ୍ତବ୍ୟସ୍ଥୁଳ ଏକ; ବିରାଟ ପାର୍ଥକ୍ଯ ମଧ୍ୟରେ 
ଏକ ମହାନ ଏକ୍ୟ ବିଦ୍ୟମାନ । ଏହି ଉଦାର ଭାବ ଭାରତର 
ନିଜସ୍ବ। ଅଧୁନାତନ କେତେକ ସମ୍ପ୍ରଦାୟୀ ନିଜକୁ ଏକମାତ୍ର 
ସତ୍ୟଦର୍ଶୀ, ଏକମାତ୍ର ସତ୍ପଥାଶ୍ରୟୀ ମନେକରି ଅନ୍ୟମାନଙ୍କୁ 
ହେୟ ଜ୍ଞାନ କରନ୍ତି, ଧର୍ମ ରାଜ୍ୟରେ ବିଭ୍ରାଟ ସୃଷ୍ଟି କରି, 


ହରିଦ୍ବାର କୁମ୍ଭମେଳା 


ସଂକୀର୍ଣ୍ଣ ଓ ଶାସ୍ତ୍ରବିରୁଦ୍ଧ ମତ ପ୍ରଚାର ଦ୍ଵାରା ଭାରତର ମହାନ 
ଗୌରବ ଓ ଉଦାରତା ମୂଳରେ କୁଠାରାଘାତପୂର୍ବକ ନିଜେ 
ନିରୟଗାମୀ ହୋଇ ଅନ୍ୟମାନଙ୍କୁ ସଙ୍ଗୀ କରିବାକୁ ନାନା 
ପ୍ରଚେଷ୍ଟାରେ ଆମ୍ମହରା ହେଉଛନ୍ତି । ତଥାକଥୁତ ଶିକ୍ଷିତ 
ଲୋକେ ମଧ୍ଯ ଏପ୍ରକାର ଦୁରଭିସନ୍ଧିରୁ ମୁକ୍ତ ନୁହନ୍ତି । ସେମାନଙ୍କ 
ନିକଟରେ ସତ୍ୟ ଅପେକ୍ଷା ସମ୍ପ୍ରଦାୟ ବଡ । ଏହି କୂମ୍ଭମେଳାର 
ସ୍ବରୂପ ପ୍ରତି ଟିକିଏ ଦୃଷ୍ଟି ପାତ କଲେ ସେମାନେ ଲଳିତ 
ହୁଅନ୍ତେ । 


ଏହି ସାଧୁମାନଙ୍କ ମଧ୍ଯରେ କିଏ ନଗ୍ନ, କିଏ କୌପୀନ- 
ମାତ୍ରଧାରୀ, କିଏ କୁଟୀରବାସୀ, କାହାର ଆକାଶତଳ ବାସ, 
କିଏ ମୌନୀ, କିଏ ଆଳାପକାରୀ,, କିଏ ନିର୍ବାତ ପ୍ରଦୀପ ପରି 
ସ୍ତରିରାସୀନ, କିଏ ଅନ୍ନାହାରୀ, କାହାର ବା ଫଳାହାର । ଜଣେ 
ଜଣେ ମହନ୍ତ ସହସ୍ର ସହସ୍ର ସାଧୁଙ୍କର ନେତା । ଏହାକୁ 
ଜମାୟତ୍‌ କହନ୍ତି। ସାଧୁମାନେ ନିଜ ନିଜ ଭରଣପୋଷଣ 
ପାଇଁ ଭଗବାନଙ୍କ ଉପରେ ନିର୍ଭର କରନ୍ତି; ତାଙ୍କରି ଇଛାରେ 
ସେମାନଙ୍କର ସମସ୍ତ ବ୍ୟୟ ନିର୍ବାହ ହୁଏ । ଲକ୍ଷ ଲକ୍ଷ ସାଧୁ 
କିପରି ଗ୍ରାସାଚ୍ଛାଦନ ପ୍ରାପ୍ତ୍‌ ହୁଅନ୍ତି ଏହା ଭାବିଲେ ବିସ୍ଥିତ 
ହେବାକୁ ହୁଏ । ଏହି ସମୟରେ ସରକାର ଓ ସ୍ଵେଚ୍ଛାସେବକ 
ଦଳ ମେଳାର ଶ୍ରୁଙ୍ଖଳା ବିଧାନ ପାଇଁ ଯତ୍ପରୋନାସ୍ତି ଚେଷ୍ଟା 
କରିଥାନ୍ତି। ଦେଶର ରାଜନ୍ୟବର୍ଗ, ଧନିକ, ବଣିକ ସମ୍ପ୍ରଦାୟ 
ଅର୍ଥ ଓ ଆବଶ୍ୟକ ଦ୍ରବ୍ୟାଦି ଯୋଗାଇ ସାଧୁସେବାର ସମୁଚିତ 
ବ୍ୟବସ୍ଫା କରିଥାଆନ୍ତି । 


ଏଠାରେ ମହାପୁରୁଷମାନେ ସମବେତ ହୋଇ ପ୍ରଶାନ୍ତ 
ଭାବରେ ପରସ୍ପର ଧର୍ମତତ୍ତ୍ଵ ଓ ସାଧନ ମାର୍ଗର ଅବସ୍ପାଦି 
ସମ୍ବନ୍ଧରେ ଆଲୋଚନା କରନ୍ତି। ଏବଂ ଦେଶର ସାଧାରଣ 
ଲୋକଙ୍କର ଧର୍ମ୍ମଭାବ କିପରି, କି ପ୍ରକାର ବ୍ଯବସ୍ଥା କଲେ 
ଲୋକଙ୍କର କଲ୍ୟାଣ ସାଧ୍ଵତ ହେବ, ତାହା ସ୍ରରିର କରି ଗୋଟିଏ 
ଗୋଟିଏ ଅଞ୍ଚଳର ଭାର ଗୋଟିଏ ଗୋଟିଏ ମହାପୁରୁଷଙ୍କ 
ଉପରେ ଅର୍ପଣ ପୂର୍ବକ ସ୍ଵ ସ୍ଵ ସ୍ଫାନକୁ ପ୍ରସ୍ଥାନ କରନ୍ତ । 


ପୂର୍ବେ ବୃନ୍ଦାବନରେ କୁମ୍ଭମେଳା ବସୁ ନଥୁବଲା। 
ଶ୍ରୀରୂପସନାତନ ପ୍ରଭୃତି ବୃନ୍ଦାବନବସୀ ବୈଷ୍ଣବଙ୍କର ଆଗ୍ରହରେ 
ଏଠାରେ କୁମ୍ଭମେଳା ପ୍ରବର୍ଭିତ ହୁଏ । ବୈଷ୍ଣବ ସାଧୁମାନେ 


୨୭୩ 


ହରିଦ୍ଵାର କୁମ୍ଭମେଳା ପୂର୍ବରୁ ଏକମାସ କାଳ ଶ୍ରୀବୃନ୍ଦାବନରେ 
ସମ୍ମିଳିତ ହୋଇ ପରେ ହରିଦ୍ଵାର ଗମନ କରନ୍ତି | ଯମୁନାର 
ପଠାରେ ସମସ୍ତ ମାଘ ମାସ ଅତିବାହିତ କରି ସାଧୁମାନେ 
ହରିଦ୍ଵାର ଗମନ କଲେ । ଗୋସ୍ଵାମୀପ୍ରଭୁ ଶ୍ରୀମତୀ ଯୋଗମାୟା 
ଦେବୀଙ୍କର ତିରୋଭାବ ଉସୂବ ସମାପନ କରି କୁମ୍ଭମେଳା 
ଦର୍ଶନ ମାନସରେ ହରିଦ୍ଵାର ଗମନ କଲେ । ହରିଦ୍ଵାରରେ 
ପହୁଞ୍ଚ ସେ ବ୍ରହ୍ମକୁଣ୍ଡ ଘାଟରେ ଉପସ୍ଥିତ ହୋଇ ସ୍କାନ ପରେ 
ଶ୍ରୀ ଯୋଗଜୀବନଙ୍କଦ୍ଵାରା ଯୋଗମାୟା ଦେବୀଙ୍କର ଖଣ୍ଡିଏ 
ଅସ୍ତି ଗଙ୍ଗାଗଗରେ ସମାହିତ କରାଇଲେ । ତତ୍‌ପରେ ବ୍ରହ୍ମକୁଣ୍ଡର 
ସନ୍ମିକଟ ଜଣେ ପଣ୍ଡାଙ୍କ ଘର ଭଡ଼ା କରି ସେଠାରେ ଅବସ୍ଥାନ 
କରିବାକୁ ଲାଗିଲେ । 


ଏହି କୁମ୍ଭମେଳାରେ ପ୍ରାୟ ତନିଲକ୍ଷ ଧର୍ମ୍ମଭାବାପନ୍ନ 
ବ୍ୟକ୍ତିଙ୍କର ସମାବେଶ ହୋଇଥୁଲା । ହରି ଦ୍ବାରରେ 
ସ୍ଥ୍ରାନାଭାବବଶତଃ ବ୍ରହ୍ମକୁଣ୍ଡ ତୀରରେ ଗଙ୍ଗାର ପୀଠରେ ଏବଂ 
କନଖଲ ପ୍ରଭୃତି ସ୍ଫ୍ରାନରେ ସାଧୁମାନେ ଆସନ ସ୍ଫ ପନ 
କରିଥଲେ । ସତ୍‌ପ୍ରସଙ୍ଗରେ ମେଳା ସର୍ବଦା ମୁଖରିତ ଥାଏ । 
ଏହି ସ୍ଫାନରେ ସହସ୍ର ସହସ୍ର ନରନାରୀଙ୍କର କଳ୍ପବାସ ଓ 
ସେମାନଙ୍କର ଅକୃତ୍ରିମ ସାଧୁ ସେବା ଓ ଭାରତର ଧର୍ମପ୍ରାଣତା 
ଅବଲୋକନରେ ଆନନ୍ଦ ଓ ବିସ୍ଟୟ ଜାତ ହୁଏ । 
ଗୋସ୍ଵାମୀପ୍ରଭୁ ସଶିଷ୍ୟ ହରିଦ୍ବାର ଗମନ କରି ସାଧୁ ଦର୍ଶନରେ 
କେତେଦିନ ଅତିବାହିତ କଲେ । ଦିନେ ସେ ସପୁତ୍ର ଓ ସଶିଷ୍ୟ 
ସାଧୁ ଦର୍ଶନ ଉଦ୍ଦେଶ୍ୟରେ କନଖଲ ଯାତ୍ରା କଲେ । ସେଠାରେ 
ସେ ସାଧୁ ଦର୍ଶନ କରି ଭ୍ରମଣ କରୁଥାନ୍ତି, ଏହି ସମୟରେ 
ଜନୈକ ବୈଷ୍ଣବ ବାବାଜୀ ଗୋସ୍ଵାମୀପ୍ରଭୁଙ୍କ ଆଡକୁ କିଛି 
ସମୟ ଏକଦୃଷ୍ଟିରେ ଚାହିଁ ଭାବଗଦ୍‌ଗଦ୍‌ ହୋଇ ଏହି ଗାନଟି 
ଗାଇବାକୁ ଆରମ୍ଭ କଲେ:- 


“ ଯାଦେର ହରି ବଲ୍ତେ ନୟନ ଝରେ 

ଏ ଦେଖ ତାର ଦୁଂଭାଇ ଏସେଛେ ରେ। 
ଯାରା ପ୍ରେମେ ଜଗତ୍‌ ଭାସାଇଲ, 

ଯାରା ନାମେ ଜଗତ୍‌ ମାତାଇଲ 

ତାରା ଦୁ'ଭାଇ ଏସେଛେ ରେ! ” ଇତ୍ୟାଦି | 


ଗୋସ୍ଵାମୀପ୍ରଭୁଙ୍କ ଶିଷ୍ୟଗଣ ଗାନର ସ୍ଵରରେ ସ୍ଵର 
ମିଳାଇଲେ । ହଠାତ୍‌ ଏକ ଗଭୀର ଭାବର ସ୍ରୋତରେ ଭକ୍ତଗଣ 


୨୭୪ 


ପ୍ଲାବିତ ହେବାକୁ ଲାଗିଲେ। ଗୋସ୍ଵାମୀପ୍ରଭୁ ପ୍ରେମରେ ଉଦ୍ଦଣ୍ଡ 
ନୃତ୍ୟ ଆରମ୍ଭ କଲେ । କ୍ରମେ କୀର୍ରନ ଜମିଉଠିବାରୁ ଚତୁର୍ଦ୍ଦିଗରୁ 
ବହୁ ଲୋକଙ୍କୁ ଆକର୍ଷଣ କରି ଏକ ପ୍ରବଳ ବନ୍ୟା ସୃଷ୍ଟି କଲା। 
ସେହି ଭକ୍ତିସ୍ରୋଚରେ ସିକ୍ତ ଶତ ଶତ ଭକ୍ତଙ୍କ କଣ୍ଠରୁ ତାରକ 
ବ୍ରହ୍ମ ହରିନାମର ଧ୍ଵନି ଉତ୍‌ଥ୍‌ତ ହୋଇ ଦଶଦିଗ ପବିତ୍ର 
ହେବାକୁ ଲାଗିଲା। କିଛିକାଳ ପରେ ବହୁଲୋକ ସଂଘଟ୍ଟ ଦେଖ୍‌ 
ଗୋସ୍ଵାମୀପ୍ରଭୁ ଭାବ ସମ୍ବରଣ କରି ଆଶ୍ରମକୁ ପ୍ରତ୍ୟାବର୍ତନ 
କଲେ। 


ଏହି ମେଳା ସମ୍ବନ୍ଧରେ ଗୋସ୍ଵାମୀପ୍ରଭୁ କହିଲେ, “ ଏହି 
ମେଳାରେ ସମାଗତ ଲକ୍ଷାଧ୍ଵକ ସାଧୁଙ୍କ ମଧ୍ଯରୁ ତିନିଜଣ ମାତ୍ର 
ଯଥାର୍ଥ ତତ୍ତ୍ଵ ଦର୍ଶୀ୮ ଅନ୍ୟମାନେ ବେଶଭୂଷା, ମତାମତ ଓ 
ସମ୍ପ୍ଦାୟ ନେଇ ବ୍ଯସ୍ତ । ଏହି ଚିନିଜଣଙ୍କ ମଧ୍ଯରୁ ଜଣକୁ 
ପଚାରିଲି, “ସାଧୁମାନେ ଏତେ କଠୋରତା ଅବଲମ୍ବନ କରି 
. ଚତ୍ତ୍ଵଜ୍ଞାନ ଲାଇ କରତ୍ତି ନାହିଁ କାହିଁକି ?୬ ସେ ସବିନୟ ଉତ୍ତର 
କଲେ, ‹ ବାବା, ମୁଁ କ୍ଷୁଦ୍ରକୀଟ | କଣ କହିବି ?' ମୁଁ ଅନେକ 
ବ୍ଯଗ୍ରତା ପ୍ରକାଶ କରିବାରୁ କହିଲେ, ‹ ବର୍ଭମାନ କେହି 
ଭଗଦାନଙ୍କୁ ଚାହାନ୍ତି ନାହିଁ; ମାନ, ମର୍ଯ୍ୟାଦା, ଆଡ଼ମ୍‌,ର, 
ମହନ୍ତଗିରି ଓ ଗୁରୁଗିରି ଚାହାନ୍ତି, ତାହା ହିଁ ପାଆନ୍ତି । କିନ୍ତୁ 
ଧର୍ମସ୍ଯ ତତ୍ତ୍‌ଂ ନିହିତଂ ଗୁହାୟାଂଂ ଇତ୍ୟାଦି ବହୁ ସାରକଥା 
କହିଲେ । ” 

ଗୋସ୍ଵାମୀପ୍ରଭୁ ପ୍ରତିଦିନ ଗଙ୍ଗାସ୍ଵାନ କରି ସାଧୁଦର୍ଶନ 
କରନ୍ତି। ଦିନେ ସାଧୂଙ୍କ ମହଲରେ ନିତାଇ, ଗୌର, 
ସୀତାନାଥଙ୍କ ପ୍ରସଙ୍ଗରେ ଶାନ୍ତିପୁର କଥା ପଡ଼ିଲା । ଜନୈକ 
ଗୁଜରାଟୀ ସାଧୁ କହିଲେ, “ ପ୍ରାୟ ଚାରିଶତ ବର୍ଷ ପୂର୍ବେ 
କମଳାକ୍ଷ ନାମକ ଶାନ୍ତିପୁରର ଜଣେ ପରିବ୍ରାଜକଙ୍କ ସହିତ 
ମୋର ପରିଚୟ ହୋଇଥଲା; ତାଙ୍କର ଖଣ୍ଡିଏ ଗୀତା ପୁସ୍ତକ 
ଏ ପଯ୍ଯନ୍ତ ମୋ ପାଖରେ ଅଛି । ” ଗୋସ୍ଵାମୀପ୍ରଭୁ କହିଲେ, 
“ ସେ ମୋର ପୂର୍ବ ପୁରୁଷ | ଆପଣ ଏତେ ଦୀର୍ଘାୟୁ ହେଲେ 
କିପରି ? ” ସେ ଉଭର କଲେ, “ ହଠଯୋଗ ଦ୍‌ାରା |” ସେ 
ଆଉ ମଧ୍ଯ କହିଲେ ଯେ ହିଙ୍ଗଲାଜରେ ଜଣେ ସାଧୁ ଅଛନ୍ତି, 
ସେ କହନ୍ତି ଯେ ସେ ଦ୍ଵାପର ଯୁଗର ଲୋକ, କୃଷ୍ଣ ବଳରାମଙ୍କୁ 
ଦର୍ଶନ କରିଥୁବଲେ। ବାର୍ଵକ୍ୟବଶତଃ ସେ ଆଉ ଆସନରୁ 
ଉଠିପାରୁନାହାନ୍ତିଃ ତାଙ୍କ ଚକ୍ଷୁର ପତା ଓହଳିପଡିବାରୁ ଚକ୍ଷୁ 


ଶ୍ରୀ ବିଜୟକୃଷ୍ଣ ଚରିତ 


ସର୍ବଦା ବନ୍ଦ ଥାଏ । ଦରକାର ହେଲେ ଚକ୍ଷୁର ପତାକୁ ହାତରେ 
ଟେକିଧରି ଦେଖନ୍ତି। ସାଧୁଟି ନିର୍ଜନରେ ଗୋସ୍ଵାମୀପ୍ରଭୁଙ୍କୁ 
ହଠଯୋଗର କେତେକ ପ୍ରକ୍ରିୟା ଦେଖାଇ ଦେଇଥୁଲେ । 


ଦିନେ ଗୋସ୍ଵାମୀପ୍ରଭୁ ସାଧୁଦର୍ଶନ ଉଦ୍ଦେଶ୍ୟରେ ବହିର୍ଗତ 
ହେଲେ । ତାଙ୍କର ଅପରୂପ ରୂପ ଦର୍ଶନ କରି ବହୁ ଲୋକ 
ତାଙ୍କ ଚତୁର୍ଦ୍ଦିଗରେ ରୁଣ୍ଡ ହୋଇଛନ୍ତି, ହଠାତ୍‌ ଜନତା ଭେଦ 
କରି କୌପୀନମାତ୍ରଧାରୀ ଏକ ସାଧୁ ତାଙ୍କ ନିକଟରେ ଉପସ୍ଥିତ 
ହୋଇ ଚିକ୍ାରପୂର୍ବକ କହିଲେ, “ ଆଜି ମିଳିଲା ରେ 
ମିଳିଲା !” ଏବଂ ବାହୁଦ୍ବୟ ଉତ୍ତୋଳନପୂର୍ବକ ନୃତ୍ୟ ଓ ପ୍ରଦକ୍ଷିଣ 
କରି କରି ପୁଲକାଞ୍ଚୂତ ଓ ଅଶ୍ରୁସିକ୍ତ ହେଲେ । ଦେଖୁ ଦେଖୁ 
ସେ ହଠାତ୍‌ କେଉଁ ଆଡ଼େ ଅଦୃଶ୍ୟ ହୋଇଗଲେ କେହି 
ଜାଣିପାରିଲେ ନାହିଁ । 


ଆଉଦିନେ ଏକ ଦିଗମ୍ବର ଜଟାଧାରୀ ସାଧୂ 
ଗୋସ୍ଵାମୀପ୍ରଭୁଙ୍କୁ ଅପଲକ ଦୃଷ୍ଟିରେ କିଛିକ୍ଷଣ ଅନାଇଁ ଅଶ୍ରୁପାତ 
କରିବାରୁ ଲାଗିଲେ ଏବଂ ଆନନ୍ଦୋଚ୍ଛାସରେ କହିଉଠିଲେ, 
“ ଆଜି ମୁଁ ଧନ୍ୟ ହେଲି; ମୋର ସମସ୍ତ ପୂର୍ଣ୍ଣ ହୋଇଗଲା। ” 
ଏହି ସମୟରେ ଶ୍ରୀଧର ଆଶୀର୍ବାଦ ପ୍ରାର୍ଥନା କରିବାରୁ ସେ 
କହିଲେ, “ କି ଭାଗ୍ୟ ତୁମର, ଭଗବାନଙ୍କ ସଙ୍ଗଲାଭ କରିଛ ! 
ଦର୍ଶନ ତ ବହୁ ଦୁର୍ଲ୍ଲଭ । ସର୍ବଦା ସଙ୍ଗରେ ରହି ତ ଧନ୍ୟ 
ହୋଇଯାଇଛ । ” 


ପରେ ଗୋସ୍ବାମୀପ୍ରଭୁଙ୍କୁ ଏହି ଦୁଇ ସାଧୁଙ୍କ କଥା ପ୍ରଶ୍ନ 
ହେବାରୁ ସେ କହିଲେ, “ ଏମାନେ ମହାପୁରୁଷ, ପାହାଡ଼ରେ 
ଥାଆନ୍ତି ଲୋକାଳୟକୁ କେବେ ଆସନ୍ତି ନାହିଁ। ସେମାନଙ୍କ 
ଦର୍ଶନମାତ୍ରକେ ବୋଧହେଲା ଯେପରି କେତେକାଳର 
ପରିଚିତ ! ଯେଉଁମାନଙ୍କ ସହିତ ପ୍ରାଣର ଯୋଗ, ସେମାନଙ୍କୁ 
ବହୁକାଳ ପରେ ଦେଖୁଲେ ମଧ୍ଯ ଚିହ୍ନିହୁଏ ଏବଂ ଆପଣାର 
ବୋଲି ବୋଧହୁଏ। ” 


ଶ୍ରୀଧର ଶ୍ରୀମତୀ ଯୋଗମାୟାଦେବୀଙ୍କ ପ୍ରୟାଣରେ 
ଅତ୍ୟନ୍ତ ଶୋକାକୁଳ ଥାଆନ୍ତି । ସେ ଦିନେ ବ୍ରହ୍ମକୁଣ୍ଡ ତୀରରେ 
ବସି ମାତୃହରା ଶିଶୁଙ୍କ ପରି କ୍ରନ୍ଦନ କରି କହିଲେ, “ ମାଗୋ, 
ଦୟାକରି ଥରେ ଦେଖା ଦେଇ ପ୍ରାଣ ଶୀତଳ କର।” 
ସେତେବେଳେ ଦେବୀ ଜଳ ଉପରେ ପ୍ରକାଶିତ ହେଲେ । 


ହରିଦ୍ଵାର କୁମ୍ଭମେଳା 


ତାଙ୍କ ରୂପ ଯେପରି ବିଦ୍ୟୁତମଣ୍ଡିତ । ସେ ସ୍ନେହମୟ ସ୍ଵରରେ 
କହିଲେ, .“ ବସ, ମୋ ପାଇଁ ଶୋକ କରୁଛ କାହିକି ? ମୁଁ ତ 
ମରି ନାହିଁ ! ଏହି ତ ମୁଁ ଅଛି | ମୋର ପାଞ୍ଚଭୌତିକ ଶରୀରକୁ 
ତୁମେ ଦଗ୍‌ଧ କରିଛ । ଏତେ ଦିନ ଦେହରେ ଆବଦ୍ଧ ରହି 
ଯାହା ସହଜରେ କରି ପାରୁନଥିଲି, ବର୍ତମାନ ଇଚ୍ଛାମାତ୍ରକେ 
କରିପାରୁଛି । ଗୁରୁଙ୍କୁ କେତେବେଳେ ମନୁଷ୍ୟ ଜ୍ଞାନ କରିବ 
ନାହିଁ । ସଦ୍‌ଗୁରୁ ମନୁଷ୍ୟ ନୁହନ୍ତି; ଜ୍ଞାନୀମାନେ ତାଙ୍କୁ ଶ୍ରୀକୃଷ୍ଣଙ୍କ 


ସ୍ଵରୂପ ବୋଲି କହିଥାନ୍ତି । ଯେତେଦିନ ତୁମର ଗୁରୁଦେବଙ୍କୁ 


ଓ ମୋତେ ଭିନ୍ନ ମନେକରିବ ସେତେଦିନ ଭକ୍ତି କଣ ଜାଣି 
ପାରିବ ନାହ ।” ଏହିପରି ଉପଦେଶ ପ୍ରଦାନ କରି ସେ ଅନ୍ତନ୍ହିତ 
ହେଲେ । 


ଆଉଦିନେ ଗୋସ୍ଵାମୀପ୍ରଭୂୁଙ୍କର ଜଣେ ପୂର୍ବପରି ଚିତ 
ସନ୍ନ୍ୟାସୀବନ୍ଧୁ ଆନନ୍ଦରେ ତାଙ୍କ ସହିତ ମିଳିତ ହେଲେ ଓ ଘନିଷ୍ଠ 
ଆଳାପ ଆରମ୍ଭ କଲେ । ସେଥୁରୁ ଜଣାପଡ଼ିଲା ଯେ 
ଗୋସ୍ଵାମୀପ୍ରଭୁ ତାଙ୍କ ସହିତ କୈ ଳାସଯାତ୍ରାରେ ବହି ଗତ 
ହୋଇଥିଲେ । ଏହି ଯାତ୍ରାର ବିବରଣ ଧାରାବାହିକ ଭାବରେ 
ଦୁଷ୍କାପ୍ୟ ହେବାରୁ ଶ୍ରୀ ଅମୃତଲାଲ ସେନଗୁପ୍ତଙ୍କ ପ୍ରଣୀତ 
“ ଶ୍ରୀମଦାଚାର୍ଯ୍ୟ ପ୍ରଭୁପାଦ ଶ୍ରୀ ଶ୍ରୀ ବିଜୟକୃଷ୍ଣ ଗୋସ୍ଵାମୀ” 
ଗ୍ରନ୍ଦୁରୁ କିୟଦଂଶ ଉଦ୍ଧାର କରା ହେଉଛି। 


“ ଯୋଗୀରଷିମାନଙ୍କର ତପସ୍ଯାର ପ୍ରକୃଷ୍ଟ ସ୍ଫଳ ଭୂସ୍ବର୍ଗ 
ହିମାଳୟର ବହୁ ନିଭୃତ ସ୍ଥାନ ଓ କୈଳାସ ପବତାଦି ଭ୍ରମଣ 


ଗୋସ୍ଵାମୀପ୍ରଭୁଙ୍କ ନୀବନର ଗୋଟିଏ ପ୍ରଧାନ ଘଟଣା । କିନ୍ତୁ 


ଏ ସମ୍ବନ୍ଧରେ ବିଶେଷ କିଛି ଜାଣିବାର ଉପାୟ ନଥିଲା; କାରଣ 


ସେ ନିଜେ ଏହିସବୁ ଆତ୍ମକଥା ଆଦୌ ପ୍ରକାଶ କରନ୍ତି ନାହିଁ 


,ଅଥବା କୌଣସି ସ୍ଲରଣ ଲିପି ରଖୁ ନ ଥୁଲେ। ବିଶେଷ 
ପ୍ରୟୋଜନରେ କୌଣସି କଥା କହିବାକୁ ହେଲେ ସୁଦ୍ଧା ସେ 
ସର୍ବଦା ଅଧ୍ଵକାରୀ ଭେଦରେ କଥା କହନ୍ତି । ଯେଉଁ ତତ୍ତ୍ଵ ଯେ 
ହୃଦୟଙ୍ଗମ କରିବାକୁ ଅକ୍ଷମ, ତାହାଙ୍କ ନିକଟରେ ତାହା ବ୍ୟକ୍ତ 
କରନ୍ତି ନାହିଁ ଏବଂ ଯେଉଂ ଘଟଣାର ଯେଉଁ ଅଂଶ ସେ ବିଶ୍ଵାସ 
କରିପାରିବେ ନାହିଁ ବୋଲି ବୁଝନଡ୍ତି ତାହାଙ୍କ ନିକଟରେ ତାହା 
ପ୍ରକାଶକରଚି ନାହିଁ, ସେହି ଅଂଶ ବାଦ୍‌ ଦେଇ ତାଙ୍କ ସହିତ 


କଥା କହଚନ୍ତି। ସୁତରାଂ ଗୋସ୍ଵାମୀପ୍ରଭୁକର୍ତୂକ ପୃଥକ୍‌ ପୃଥକ୍‌ 


ସମୟରେ ବର୍ଣିତ କୌଣସି ଗୋଟିଏ ନିର୍ଦ୍ଦିଷ୍ଟ ଘଟଣା ଅଧ୍ଵକାରୀ 


୨୭୫ 


ଭେଦରେ ପ୍ଥକ୍‌ ପୃଥକ୍‌ ବ୍ଯକ୍ତିଙ୍କ ନିକଟରେ ଅଳ୍ପାଧ୍ଵକ 
ପରିମାଣରେ ବିଭିନ୍ନ ବୋଲି ବୋଧହେଲେ ସୁଦ୍ଧା ଯେଉଁମାନେ 
ପୂର୍ବାପର ସମସ୍ତ ବିଷୟ ଅବଗତ ଥାଆନ୍ତି ସେମାନେ ତାହା 
ମଧ୍ଯରେ ସମ୍ପୂର୍ଣ୍ଣ ସାମଞ୍ଜସ୍ୟ ଦେଖୁବାକୁ ପାଆନ୍ତି । ସେ 
ଯାହାହେଉ, ଗୋସ୍ଵାମୀପ୍ରଭୁଙ୍କର ହିମାଳୟ ଓ କୈଳାସପର୍ବତ 
ଭ୍ରମଣ ବୃତ୍ତାନ୍ତ ପୂର୍ବୋକ୍ତ ସାଧୁଙ୍କ ମୁଖରୁ ତଦୀୟ ଶିଷ୍ୟଗଣ 
ଅବଗତ ହୋଇପାରିଛନ୍ତି । ଏ ସମ୍ବନ୍ଧରେ ଆମ୍ଭେମାନେ ବିଶେଷ 
ଅନୁସନ୍ଧାନ କରି ଯେତେଦୂର ଅବଗତ ହୋଇପାରିଅଛୁ ତାହା 
ତଳେ ଲିପିବଦ୍ଧ କରୁଅଛି । ଯଦ୍ୟପି ଏହି ଘଟଣା ୬/୭ ବର୍ଷ 
ପୂର୍ବେ ସଂଘଟିତ ହୋଇଥିଲା, ଏହି ବର୍ଷ କୁମ୍ଭମେଳା ସମୟରେ 
ସର୍ବପ୍ରଥମେ ପ୍ରକାଶିତ ହେବାରୁ ତାହା ଏହି ସ୍ତ୍ରାନରେ ଉଲ୍ଲେଖ 
କଲି । 

“ ଗୋସ୍ଵାମୀପ୍ରଭୁ କୈଳାସପର୍ବତ ଦର୍ଶନ ମାନସରେ 
ପୂର୍ବୋକ୍ତ ମହାପୁରୁଷ ଓ ଅନ୍ୟ ଦୁଇଜଣ ସାଧୁଙ୍କ ସଙ୍ଗରେ 
ଜ୍ବଟାଳାମୂ ଖୀରୁ ଆଲମୋଡ଼। ହୋଇ ହିମାଳୟ ପର୍ବତ 
ଆରୋହଣଏପୂର୍ବକ କିଛି ଦୂର ଅଗ୍ରସର ହୁଅନ୍ତେ ଗୋଟିଏ 
ପୁଲିସଥାନା ଦେଖୁବାକୁ ପାଇଲେ । ସେମାନେ କୈଳାସ 
ଯାଉଛନ୍ତି ଶୁଣି ପୁଲିସର ପ୍ରଧାନ କର୍ମଚାରୀ ସେମାନଙ୍କୁ ବାଧା 
ପ୍ରଦାନ କରି କହିଲେ ଯେ ପଥ ଅତ୍ୟନ୍ତ ଦୁର୍ଗମ ଓ ବରଫାବୃତ୍ତ 
ଅନେକ ଲୋକ କୈଳାସ ପର୍ବତ ଦର୍ଶନ କରିବାକୁ ଯାଇ 
ଶୀତାଧ୍ଵକ୍ୟବଶତଃ ଶରୀରର ରକ୍ତ ଜମିଯିବାରୁ ମରିଯାଇଛନ୍ତି; 
ଏହିପରି ବୃଥାଲୋକକ୍ଷୟ ନିବାରଣ ପାଇଁ ସରକାରଙ୍କ ପକ୍ଷରୁ 
ଏହି ଥାନା ସ୍ଫ୍ରାପିତ ହୋଇଅଛି । କିନ୍ତୁ ଅବଶେଷରେ ଆଗନ୍ତୁକ 
ସାଧୁମାନଙ୍କୁ କୈଳାସ ଦର୍ଶନରେ କୃତସଂକଳ୍ପ ଅବଗତ ହୋଇ 
ପୁଲିସ କର୍ମଚାରୀ ସେମାନଙ୍କୁ ଅନ୍ୟ ଗୋଟିଏ ପଥର ସନ୍ଧାନ 
କହିଦେଇ ଅଗ୍ନି ପ୍ରଜ୍ହ୍ୁନିତ କରିବାର ଉପକରଣ ଝକମକି ପଥର, 
ସୋଲ ଓ ବହୁ ପରିମାଣରେ ଦୀପ-ଶଳାକା ପ୍ରଦାନ କଲେ । 
ଗୋସ୍ଵାମୀପ୍ରଭୁ ସାଧୁମାନଙ୍କ ସହିତ ଏକତ୍ର ହୋଇ ହିମାଳୟର 
ବହୁସ୍ଥାନ ଅତିକ୍ରମପୂର୍ବକ ଚାଲୁ ଚାଲୁ କ୍ଷୁଧାତୃଷ୍ଣାରେ କାତର 
ହୋଇ ସନ୍ଧ୍ୟା ସମୟରେ ଜଣେ ସାଧୁଙ୍କ ଆଶ୍ରମରେ ଉପନୀତ 
ହେଲେ । ସାଧୁଟି ଅତିଥ୍ଵସେବା ପାଇଁ ବ୍ୟସ୍ତ ହୋଇ ନିକଟବର୍ତୀ 
ଜଙ୍ଗଲରୁ ସାରୁପତ୍ର ପରି କେତେ ଗୁଡ଼ିଏ ପତ୍ର ଆନୟନପୂର୍ବକ 
ରୁଟିପରି କରି ଧୁନିର ଅଗ୍ନିରେ ସେକି ସେମାନଙ୍କୁ ଆହାର 


୨୭୬ 


କରିବାକୁ ଦେଲେ। ନବାଗତ କ୍ଷୁଧାର୍ଭ ଅତିଥ୍ଵଗଣ ତାହା 
ଭୋଜନ କରି ପରମ ପରିତୋଷ ଲାଭ କଲେ। ଏହି ଅପୂର୍ବ 
ରୁଟିର କଥା ଉଲ୍ଲେଖ କରି ଗୋସ୍ଵାମୀପ୍ରଭୁ କହିଥିଲେ ଯେ 
ଏହାର ଆସ୍ଵାଦ ଅନେକ ପରିମାଣରେ ଆମଦେଶୀୟ ମଇଦାର 
ରୁଟିପରି ୮। ଚେବେ ଟିକିଏ ଲବଣ ଦେଲେ ଖାଇବାକୁ କୌଣସି 
ପ୍ରକାର ଅସୁବିଧା ଭୋଗ କରିବାକୁ ପଡ଼େ ନାହିଁ। ପରଦିନ 
ପ୍ରାତଃକାଳରେ ହିମାଳୟବାସୀ ସାଧୁଟି ଜଙ୍ଗଲରୁ କେତୋଟି 
ବେଲ ପରି ଫଳ ସଂଗ୍ରହ କରି ଆଣିଲେ ଏବଂ ପୂର୍ବଦିନ ପରି 
ଧୁନିରେ ଦଗ୍ଧ କରି ଭିତରର ଜିନିଷ ବାହାର କରି ଦନ୍ଦ୍‌ଵାରା 
ହିଁ ଅଚିଥୁ ସେବା କଲେ। ଗୋସ୍ଵାମୀପ୍ରଭୁ ଏହି ଫଳର ଆସ୍ଵାଦ 
ସମ୍ବନ୍ଧରେ କହିଛନ୍ତି, “ଚୁଡ଼ା ଦୁଧରେ ପକାଇ ଚିନି ମିଶ୍ରିତ 
କଲେ ଯେପରି ସ୍ବାଦ ହୁଏ, ଏହା ପ୍ରାୟ ସେହି ପରି । 
ବିଶ୍ଵବିଧାତାଙ୍କର କି ଅପୂର୍ବ କରୁଣା! ସେ ଏହିସବୁ ନିର୍ଜନ 
କାନନବାସୀ ସାଧୁମାନଙ୍କର ଆହାର ପାଇଁ ନାନାପ୍ରକାର ସୁମିଷ୍ଟ 
ଫଳମୁଳ, ଏପରିକି ଦୁଗ୍ଧର ମଧ୍ଯ ସଂସ୍ଥାନ କରି ରଖୁଛନ୍ତି । 
ଏହି ସବୁ ସ୍ତାନରେ ଅନେକ ବନ୍ୟ ଚାମରୀ ଗାଭୀ ବିଚରଣ 
କରନ୍ତି। ସେମାନଙ୍କ ବସ୍ସାସବୁ ଯେତେବେଳେ ଗୋଟିଏ 
ଚେରରୂ ଦୁଗ୍‌ଧ ପାନ କରନ୍ତି ସେତେବେଳେ ଅନ୍ୟ 
ଚେରମାନଙ୍କରୁ ଦୁଗ୍‌ଧ କ୍ଷରିତ ହୋଇ ଦୈବାତ୍‌ ନିମ୍ନରେ 
କୌଣସି କ୍ଷୁଦ୍ର ଗର୍ଭମୟ ସ୍ଲ।ନରେ ପତିତ ହେଲେ 
ଶୀତାଧକ୍ୟବଶତଃ ଜମିଯାଏ । ସେହିସଚୁ ଜମାଟ ଦୁଗ୍ଧ ଉଷ୍ଣ 
ଜଳରେ ନିକ୍ଷେପ କଲେ ତାହା ଅତି ଉକ୍ୃୃଷ୍ଟ ଦୁଗ୍‌ଧରେ ପରିଣତ 
ହୁଏ। ସାଧୁମାନେ ଏହିସବୁ ଜମାଟ ଦୁଗ୍‌ଧ ସଂଗ୍ରହ କରି 
ପ୍ରୟୋଜନ ଅନୁସାରେ ବ୍ୟବହାର କରିଥାନ୍ତି । ଯେ ବିଶ୍ଵଚ୍ରହ୍ମାଣ୍ଡର 
ଯାବତୀୟ ଜୀବଜନ୍ତୁଙ୍କର ଆହାର ବ୍ୟବସ୍ଥା କରିଛନ୍ତି ସେ ଯେ 
ଏହି ସବୁ ତପୋବନବାସୀ, ସଂସାରବିରାଗୀ, ତଦ୍‌ଗତଚିତ୍ 
ଧର୍ମ୍ନାର୍ଥୀ ସାଧୁମାନଙ୍କର ଶରୀରଧାରଣୋପଯୋଗୀ ଦ୍ରବ୍ୟାଦି 
ଯୋଗାଇବେ ଏହା ଆଉ ଆଶ୍ଚର୍ଯ୍ୟର ବିଷୟ କଣ ? 


ଯାହାହେଉ, ଏହି ଅତିଥୁପରାୟଣ ସାଧୁଙ୍କ ନିକଟରୁ 
ବିଦାୟ ଗ୍ରହଣ କରି ଗୋସ୍ଵାମୀପ୍ରଭୁ ସନ୍ନ୍ୟାସୀ ବନ୍ଧୁମାନଙ୍କ ସହିତ 
ପୁନରାୟ କୈଳାସ ପର୍ବତାଭିମୁଖରେ ଚାଲିବାକୂ ଆରମ୍ଭ 
କଲେ। ପଥରେ ପ୍ରାକୃତିକଦୃଶ୍ୟପୂର୍ଚ, ଅତିଶୟ ରମଣୀୟ 
ସ୍ତ୍ରାନସଚୁ ସେମାନଙ୍କ ଦୃଷ୍ଟିପଥରେ ପତିତ ହେବାକୁ ଲାଗିଲା। 


ଶ୍ରୀ ବିଜୟକୃଷ୍ଣ ଚରିତ 


କୌଣସି କୌଣସି ସ୍ଥାନରେ ପାର୍ବତ୍ୟ ହ୍ରଦରେ ବିବିଧବର୍ଣ୍ଣର 
ଅସଂଖ୍ୟ ଶତଦଳ, ସହସ୍ରଦଳ ପଦ୍ମ ପ୍ରସ୍ତୁଟିତ ହୋଇ ଅପୂର୍ବ 
ଶୋଭା ବିସ୍ତାର କରି ରହିଛି । ସହସ୍ର ସହସ୍ର ଭ୍ରମର ତଦୁପରି 
ପରିଭ୍ରମଣପୂର୍ବକ ମଧୁର ଝଙ୍କାରରେ ଏହିସବୁ ନିଭୃତ 
ବନଭୂମିର ଗାମ୍ଭୀଯ୍ ମଧ୍ଯରେ ଏକ ଅପୂର୍ବ ଭାବ ସଞ୍ଚାର 
କରୁଥାନ୍ତି । ସ୍ଥାନେ ସ୍ଥାନେ ପାର୍ବତ୍ୟ ବିହଙ୍ଗମଗଣ ବିଚିତ୍ର 
ପୁଷ୍ପଫଳଶୋଭିତ ବୃକ୍ଷୋପରି ଉପବେଶନ କରି ସୁମିଷ୍ଟ 
କାକଳୀରେ ନିର୍ଜନ ବନସ୍କୁଳୀକୂ ମୁଖରିତ କରୁଥାନ୍ତ। 
କେଉଁଠାରେ ବା ଦଳଦଳ ମ୍ପଗଯୁଥ ଶତଶତ ମୃଗଶାବକ 
ପରିବେଷ୍ଟିତ ହୋଇ ମନର ଆନନ୍ଦରେ ଦୌଡ଼ାଦୌଡ଼ି କରି 
ବୁଲୁଥାନ୍ତି। ଯେଉଦିଗକୁ ଦୃଷ୍ଟିପାତ କଲେ ସେ ଦିଗରେ ଯେପରି 
ଗାମ୍ଭୀଯ ଓ ଆନନ୍ଦର ସଂମିଶ୍ରଣରେ ଏକ ମହାଭାବ ବିରାଜ 
କରୁଛି । 

ଏହି ପ୍ରକାର ଅଶେଷବିଧ ପ୍ରାକୃତିକ ସୌନ୍ଦଯ୍ବ ଦର୍ଶନ 
କରି କରି ବହୁ ଦୁର୍ଗମ ପଥ ଅତିକ୍ରମ କରି. ସେମାନେ ବୌଦ୍ଧ 
ଲାମାମାନଙ୍କର ଗୋଟିଏ ମଠରେ ଉପସ୍ଥିତ ହେଲେ ; ଏବଂ 
କିଛିକାଳ ସେଠାରେ ବିଶ୍ରାମ କଲେ । ଏହି ବୌଦ୍ଧ ମଠ 
ସମ୍ବନ୍ଧରେ ଗୋସ୍ବାମୀପ୍ରଭୁ ଦିବଚନେ ଜନୈକ ବୌଦ୍ଧ 
ଧର୍ମ।ବଲମ୍ବୀଙ୍କ୍‌ କହିଥ୍‌ ଲେ, .“ ହିମାଳୟରେ ବୌଦ 
ଲାମାମାନଙ୍କର ସେପରି ଗୋଟିଏ ମଠ ଅଛି । ମୁଁ ମଠକୁ 
ଯାଇ କିଛିଦିନ ଥୁବଲି । ସେମାନଙ୍କ ଶାସନ ପ୍ରଣାଳୀ ଦେଖୁ 
ଆନନ୍ଦ ହେଲା । ଶାକ୍ୟସିଂହ ପ୍ରଥମେ ସାଧନପଥରେ ଏହିସଚୁ 
ଜୁଆର ଭଟ୍ଟା ଭୋଗ କରିଥୁଲେ । ଏଥୂଵପାଇଁ ସେ ପୂର୍ବଶିକ୍ଷା 
- ଯାହା ନିଜ ଆତ୍ମାର ଅଙ୍ଗୀୟ ହୋଇ ନଥିଲା ତାହା ଭୁଲିବାକୁ 
ଚେଷ୍ଟା କରି ପୁନର୍ବାର ତପସ୍ୟା ଆରମ୍ଭ କଲେ। ସେତେବେଳେ 
ତାଙ୍କର ଗୋଟିଏ ଗୋଟିଏ ସତ୍ଯଲାଭ ହେବାକୁ ଲାଗିଲା; 
ଏବଂ ଏହା ତାହାଙ୍କ ଆମ୍ମାର ଅଙ୍ଗୀଭୂତ ହୋଇ ତାଙ୍କୁ 
ଅବଶେଷରେ ବୁଦ୍ଧତ୍ବରେ ପ୍ରତିଷ୍ପିତ କଲା । ବୌଦ୍ଧଗ୍ରନ୍ଥ୍‌ ଯଦି 
ଦେଖିବାକୁ ଚାହାନ୍ତି ତେବେ ପାଲୀଭାଷା ଶିକ୍ଷାକରି ହିମାଳୟର 
ବୌଦ୍ଧମଠକୁ ଯାଇ ଅଧ୍ଯୟନ କରନ୍ତୁ। ଅନୁବାଦରେ ଅନେକ 
ଭୁଲ ଅଛି । ଲାମାଗୁରୁମାନଙ୍କର ଆଚାର ବ୍ଯବହାର ଓ 
ସେମାନଙ୍କର ଶାସନ ପ୍ରଣାଳୀ ଦେଖିଲେ ବୌଦ୍ଧଧର୍ମ ବୁଝିପାରି 
ହେବ।” ଅତଃପର ସେମାନେ ଏହି ବୌଦ୍ଧ ଲାମାମାନଙ୍କ 


ହରିଦ୍ଵାର କୁମ୍ଭମେଳା 


ନିକଟରୁ ବିଦାୟ ଗ୍ରହଣପୂର୍ବକ କୈଳାସ ପର୍ବତାଭି ମୁଖରେ 
ଚାଲିବାକୁ ଆରମ୍ଭ କଲେ । 


ଏହିପରି କିୟଦିନ ଗତ ହୁଅନ୍ତେ ଅବଶେଷରେ 
ସେମାନେ ଗୋଟିଏ ସ୍ବଚ୍ଛସଲିଳ ହ୍ରଦ (ମାନସ ସରୋବର) 
ସମୀପରେ ଉପସ୍ଥିତ ହେଲେ । ସେଠାରେ କତିପୟ ମହାପୁରୁଷ 
ପତ୍ରପୁଷ୍ପାଦି ନାନା ପ୍ରକାର ପୁଜୋପହାର ହସ୍ତରେ ନେଇ ହ୍ରଦ 
ତୀରରେ ଦଣ୍ଡାୟମାନ ହୋଇଛନ୍ତି ଦେଖିବାକୁ ପାଇଲେ । 
ସେମାନେ ଏହି ନବାଗତ ମହାତ୍ମାମାନଙ୍କୁ ଆଗମନ କରିବାର 
ଦେଖ ଶୀଘ୍ର ସ୍ଵାନ କରି ଆସିବାକୁ କହିଲେ । ତଦନୁସାରେ 
ସେମାନେ ସ୍ଵାନ କରି ଆସନ୍ତେ ମହାପୁରୁଷଗଣ ସେମାନଙ୍କ 
ଦ୍ରବ୍ୟରୁ ସେମାନଙ୍କୁ କିଛି କିଛି ଦେଇ କହିଲେ, “ ଅଚିରାତ୍‌ 
ଏହି ସରୋବରରୁ ଭଗବାନ ସଦାଶିବଙ୍କ ରଥ ଉତ୍ଥୂତ ହେବ । 
ଆମେ ତାଙ୍କର ଆଗମନ ପ୍ରତୀକ୍ଷା କରିଛୁ । ଅତଃପର ଏହି 
ସ୍ଫାନରେ ଯେ ଗୋଟିଏ ଅତୀବ ଆଶ୍ଚଯ୍ଯୀ ଘଟଣା ସଂଘଟିତ 
ହୁଏ ତାହା ଗୋସ୍ବାମୀପ୍ରଭୁଙ୍କ ସ୍ବକଥତ ବିବରଣରୁ ଉଦ୍ଧୃତ 
କରୁଛି। କୌଣସି ସମୟରେ ଗୋସ୍ଵାମୀପ୍ରଭୁଙ୍କର ଅନ୍ୟତମ 
ଶିଷ୍ୟ ଶ୍ରୀଯୁକ୍ତ ସୂଯ୍ଯୀ ନାରାୟଣ ରାୟ ମହାଶୟଙ୍କର 
ପାଣ୍ଡବମାନଙ୍କର ମହାପ୍ରସ୍ଥାନ ବିଷୟକ ପ୍ରଶ୍ନର ଉତ୍ତରରେ ସେ 
ଘଟଣାଟି ପ୍ରକାଶ କରିଥିଲେ। ତାହାର ବିବରଣ ଏହିପରି :- 
“ଏକ ସମୟରେ ମୁଁ କେତେଜଣ ସାଧୁଙ୍କ ସଙ୍ଗରେ ହିମାଳୟ 
ପାର ହୋଇ ସେହି ସ୍ଵର୍ଗର ପଥରେ ଚାଲୁଥାଏ । ବରଫ ଉପର 
ଦେଇ ଅନେକ କଷ୍ଟରେ ଚାଲିବାକୁ ଲାଗିଲି । ସରୁ ରାସ୍ତା ଧରି 
ଚାଲି ଚାଲି ଗୋଟିଏ ସ୍ପାନରେ ଯାଇ ବିଶ୍ରାମ କଲୁ । ସେହି 
ସ୍ଫାନରେ ଗୋଟିଏ କୁଣ୍ଡ ( ହ୍ରଦ) ଦେଖିଲି - ମହାଦେବକୁଣ୍ଡ ଓ 
ମହାଦେବଙ୍କୁ ପୂଜା କରିବାକୁ ହୁଏ। ଆମେ ସବୁ ପୂଜାକରି 
ଯେମିତି ଶଙ୍ଖଧ୍ଵନି କଲୁଁ, ସେମିତି କେଉଁଠାରୁ ପ୍ରକାଣ୍ଡ ପ୍ରକାଣ୍ଡ 
ହନୁମାନ ଆସି କୁଣ୍ଡ ଚାରିପାଖରେ ଘେରି ବସିଲେ। ପରେ 
'କୁଣ୍ଡରୁ ଏକ ରଥ ଉଠିଲା; ତାହା ମଧରେ ମହାଦେବ ଦର୍ଶନ 
କଲୁ। ଅତି ଆଶ୍ଚର୍ଯ୍ୟ ଦର୍ଶନ କଲ୍‌। ପରେ ସେହି 
ହନୁମାନଗୁଡ଼ିଙ୍କୁ ଯଥାସାଧ୍ୟ ଫଳାଦି ଖାଇବାକୁ ଦିଆହେଲା। 
ସେମାନେ ଖାଇ ଚାଲି ଗଲେ। ସଙ୍ଗେ ସଙ୍ଗେ ରଥ ସହ 
ମହାଦେବ ସେହି କୁଣ୍ଡରେ ଅନ୍ତହିିତ ହେଲେ ।” କିମ୍ବଦନ୍ତୀ 
ଏହି ଯେ ଏହି ଦିବସ ରଥ ଦର୍ଶନ କରି ନ ପାରିଲେ 


୨୭୭ 


କୈଳାସପୁରୀ ଗମନ ଅଥବା ଜଗତର ଆଦି ପିତାମାତା 
ହରପାର୍ବତୀଙ୍କୁ ଦର୍ଶନ କରିହୁଏ ନାହ । 


ଅତଃପର ସେମାନେ ପୁନରାୟ ଦୀର୍ଘକାଳ ପଥ ଚାଲି 
ଚାଲି ଅବଶେଷରେ ଗୋଟିଏ ଅତି ନିଭୃତ, ପରମ ରମଣୀୟ 
ପର୍ବତର ପାଦଦେଶରେ ଆସି ଉପସ୍ଥିତ ହେଲେ । ଏହି 
ସ୍ମଫ୍ରାନରେ ଅନେକଗୁଡ଼ିଏ ଶିବମନ୍ଦିର ଅଛି । ସେଥୁରେ 
କେତେକ ସାଧୁ ବାସ କରୁଥାନ୍ତି। ଏହି ପର୍ବତର ଶିଖର 
ଦେଶରେ ହରପାର୍ବତୀଙ୍କର ତପସ୍ୟାର ସ୍ଥୁଳ, କୈଳାସପୁରୀ 
ଅବସ୍ଥିତ । କୈଳାସ ପର୍ବତର ଏହି ସ୍ଫାନ ପଯ୍ଯନ୍ତ ସାଧୁ 
ସଜ୍ଜନଗଣ ଆଗମନ କରିପାରନ୍ତି | କିନ୍ତୁ ଏହା ପରେ ଅଗ୍ରସର 
ହେବା ଏକପ୍ରକାର ଅସମ୍ଭବ। ଏହା ପରଠାରୁ ପର୍ବତର 
ଚିରତୁଷାରାବୃତ ଅଂଶ ଆରମ୍ଭ ହୋଇଅଛି । ହଠ ଯୋଗର 
ପ୍ରକ୍ତିୟାରେ ବିଶେଷ ଅଭ୍ୟସ୍ତ ନ ଥୁଲେ ସେହି ସ୍ଫାନର ଭୀଷଣ 
ଶୀତ ସହ୍ୟ କରି ହୁଏ ନାହିଁ । ଅନେକ ମହାତ୍ମା ପ୍ରାଣର 
ଟାଣରେ କୈଳାସନାଥଙ୍କୁ ଦର୍ଶନ କରିବା ଆଶାରେ ଏହା 
ଆଗକୁ ଅଗ୍ରସର ହୋଇ ଶୀତାଧ୍ଵକ୍ୟବଶତଃ ମୃତ୍ୟମୁଖରେ ପତିତ 
ହୋଇଛନ୍ତି। ଏହିସବୁ ବରଫାବୃତ ସ୍ଫାନରେ ମୃତ ଦେହ 
ପଚିଯାଏ ନାହିଁ। ଶରୀରର ରକ୍ତମାଂସ ପ୍ରଥମତଃ ଜମି ଯାଇ 
ସମସ୍ତ ଶରୀରଟି ବରଫରେ ପରିଣତ ହୁଏ ଏବଂ ଏହି ଅବସ୍ଥାରେ 
ଦୀର୍ଘକାଳ ରହିଲେ ବିଶ୍ଵବିଧାତାଙ୍କର କଣ ଏକ ଆଶ୍ଚଯ୍ଯ 
କୌଶଳରେ ଅବଶେଷରେ ବରଫରୁ ପ୍ରସ୍ତରରେ ପରିଣତ ହୁଏ। 
ଏହି ପ୍ରସ୍ତରମୟ କେତୋଟି ମନୁଷ୍ୟ ମୂର୍ଭି ଦେଖି ଗୋସ୍ଵାମୀପ୍ରଭୁ 
ଓ ତଦୀୟ ସହଯାତ୍ରୀଗଣ ବିସ୍କଲୟ ପ୍ରକାଶ କରିବାକୁ ଲାଗିଲେ। 
ମହାପ୍ରସ୍ଥାନ ସମୟରେ ମହାମତି ଯୁଧ୍ରଶ୍ପିର ଏହି ବିଷୟ ଅବଗତ 
ହୋଇ ପରବର୍ତୀ ଯାତ୍ରୀ ମାନଙ୍କୁ ସତର୍କ କରିବା ଅଭିପ୍ରାୟରେ 
ଖଣ୍ଡିଏ ପ୍ରସ୍ତରରେ “ ଅତ୍ର ଅଗ୍ରେ ନ ଗଚ୍ଛନ୍ତି ” ଏହି କେତୋଟି 
କଥା ବଡ଼ ବଡ଼ ଅକ୍ଷରରେ ଲେଖିରଖିଛନ୍ତି । ସେମାନେ ତାହା 
ମଧ୍ଯ ଦର୍ଶନ କଲେ। 


ଗୋସ୍ଵାମୀପ୍ରଭୁଙ୍କ ଶରୀର ଅପଟୁ ଥୁଲା; ସେଥୁରେ ପୁଣି 
ହଠଯୋଗକ୍ରିୟାରେ ସେ ଅଭ୍ୟସ୍ତ ନଥୁଲେ। ସୁତରାଂ ସେ ଆଉ 
ଅଗ୍ରସର ହୋଇପାରି ଲେ ନାହିଁ। ସଙ୍ଗର ସାଧୂ ଦୁଇଟି 
ହଠଯୋଗରେ ଅଭ୍ୟସ୍ତ ଥୁଲେ । ସେମାନେ ବରଫମୟ 
ପ୍ରଦେଶ ଉପରଦେଇ କୈଳାସପୁରୀ ଅଭିମୁଖରେ ଅଗ୍ରସର 


୨୭୮. 


ହେବାକୁ ଲାଗିଲେ। ଗୋସ୍ଵାମୀପ୍ରଭୁ ସେମାନଙ୍କର ପ୍ରତ୍ୟାଗମନ 
ପ୍ରତୀକ୍ଷା କରି ପର୍ବତର ପାଦଦେଶସ୍ତ୍‌ ଶିବମନ୍ଦିରରେ ଅପରାପର 
ସାଧୁମାନଙ୍କ ସହିତ ଅବସ୍ଥାନ କରିବାକୁ ଲାଗିଲେ । ପୂର୍ବୋକ୍ତ 
ବହୁବିସ୍ତୃତ ବରଫମୟ ସ୍ଫଲାନ .ଅତିକ୍ରମ କରିବା ପରେ 
ହଠଯୋଗସିଦ୍ଧ ଉକ୍ତ ମହାପୁରୁଷମାନଙ୍କ ଦୃଷ୍ଟିପଥରେ ଅନେକ 
ଆଶ୍ଚଯ୍ଠ ଦୃଶ୍ୟ ପଚିଚ ହେବାକୁ ଲାଗିଲା। ଶାସ୍ତ୍ରରେ 
ଚପୋବନର ଯେପରି ବର୍ଣ୍ଣନା ଅଛି କୈଳାସ ପର୍ବତର ଏହି 
ସବୁ ନିଭୂଚ ସ୍ଥାନରେ ତାଦୃଶ ଅନେକ ତପୋବନ ସେମାନେ 
ଦର୍ଶନ କରିବାକୁ ଲାଗିଲେ । ନରମାଂସଭୋଜୀ ଅନେକ 
ଅସଭ୍ୟ ଜାଚି ମଧ୍ୟ ସେମାନଙ୍କ ଦୃଷ୍କପଥରେ ପତିତ 
ହୋଇଥିଲା। ପୁରୀଧାମରେ ଶ୍ରୀ ଶ୍ରୀ ଜଗନ୍ନାଥ ମନ୍ଦିରର ଗାତ୍ରରେ 
ଯେ ଏକପ୍ରକାର ଦ୍ବିଭୂଜ, ସୂଯ୍ଯୀକୃତି ଓ ଏକମୁଣ୍ଡବି ଶିଷ୍ଟ 
ଅସ୍ଵାଭାବିକ ଜୀବଙ୍କ ଚିତ୍ର ଅଙ୍କିତ ଅଛି ( ଉଦର- ପଦାଦି ନିମ୍ନାଙ୍ଗ 
ଅତିଶୟ କ୍ଷୁଦ୍ର ବୋଲି ହଠାତ୍‌ ଦୃଷ୍ଟିଗୋଚର ହୁଏ ନାହିଁ) ତଦ୍ରପ 
ଅନେକଗୁଡ଼ିଏ ପ୍ରାଣୀ ମଧ୍ଯ ସେମାନେ ଦେଖିବାକୁ ପାଇଲେ । 
ସମଧ୍କ ଆଶ୍ଚର୍ଯ୍ୟର ବିଷୟ ଏହି ଯେ ଏହିସବୁ ଅଭୁତ ଜୀବ 
ଯେପରି କୈଳାସପୂରୀର ପ୍ରହରୀ ସ୍ଵରୂପ ହୋଇ 
ଆଗନ୍ତୁକମାନଙ୍କୁ କୈଳାସ ଗମନରେ ଯଥାସାଧ୍ଯ ବାଧା ପ୍ରଦାନ 
କରିଥାନ୍ତି । ବାଧା ନ ମାନିଲେ ସେମାନଙ୍କ ପ୍ରାଣ ବିନାଶ 
କରିବାରେ ମଧ୍ୟ ତ୍ତଟି କରନ୍ତି ନାହିଁ । ବି ହଙ୍ଗମଯୋଗ 
ଅବଲମ୍ବନପୂର୍ବକ ଶୁନ୍ୟପଥରେ ଉଡ୍‌ଡୀୟମାନ ହୋଇ ସାଧୁଦ୍ବୟ 
ଏହିସବୁ ସ୍ଥାନ ଅତିକ୍ରମ କରିବାକୁ. ଲାଗିଲେ । 

ଏହିପରି ଦୀର୍ଘପଥ ଅତିକ୍ରମ କରି ଶିବରାତ୍ରି ଦିବସ 
ସେମାନେ ଅବିକଳ ଶିବଲିଙ୍ଗର ଆକାରବିଶିଷ୍ଟ ଗୋଟିଏ ପର୍ବତ 
ନିକଟରେ ଉପସ୍ଥିତ ହୋଇ ତଦୁପରି ଏକ ସୁବର୍ଣ୍ରମୟୀ ପୁରୀ 
ଦର୍ଶନ କଲେ। ଏହି ପର୍ବତର ଗାତ୍ରସ୍ଥିତ ଗୋଟିଏ ପ୍ରକାଣ୍ଡ 
ଗୁମ୍ଫା ମଧ୍ୟରେ ସେମାନେ ବହୁ ପ୍ରାଚୀନ ରଷିମୁନିମାନଙ୍କର 
ଏକ ଅପୂର୍ବ ସମାବେଶ ଦର୍ଶନ କରି ଅତିଶୟ ମୁଗ୍ଧ 
ହୋଇଥିଲେ । ଘଟଣାଟି ଗୋସ୍ଵାମୀପ୍ରଭୁଙ୍କର କୈଳାସଧାମ 
ଯାତ୍ରାର ସହଚରମାନଙ୍କ ମଧ୍ଯରୁ ଜଣକର ପ୍ରଦତ୍ତ ବିବରଣରୁ 
ଉଦ୍ଧୃତ କରୁଛି। ତାଙ୍କ ସହିତ ଗୟା ଆକାଶ ଗଙ୍ଗା ପାହାଡ଼ରେ 
ଗୋସ୍ଵାମୀପ୍ରଭୁଙ୍କର ପୁନରାୟ ଥରେ ଦେଖା ହୋଇଥୁଲା। 
ତତ୍‌କଥୁତ ବିବରଣ ଏହିପରି:- କିଛିଦିନ ଗମନ କରି ପଥର 


ଶ୍ରୀ ବିଜୟକୃଷ୍ଣ ଚରିତ 


ସମ୍ମୁଖରେ ଏକ ପ୍ରକାଣ୍ଡ ପଥର ପାଇଲୁ: ଆଉ ପଥ ନାହିଁ; 
ସେହି ପଥ ଏହି ସ୍ଫ୍ରାନରେ ଶେଷ । ସମ୍ମୁଖରେ ପାହାଡ଼ ନିକଟକୁ 
ଯାଇ ଦେଖୁଲୁ ଯେ ଏକ ପ୍ରକାଣ୍ଡ ପଥରର କବାଟ, ଦୁଇ 
ପାଖରେ ଦୁଇଟି ଘଣ୍ଟା ରହିଛି। ଭିତରକୁ ଯେତେଦୂର 
ଦେଖାଯାଏ ଦେଖିଲୁ ଯେ ଅସଂଖ୍ୟ ତପସ୍ବୀ | କେହି ଦୀର୍ଘକାୟ, 
କେହି ଶୀର୍ଣ୍ଣକାୟ କାହାର କେଶସମୁହ ଶୁଭ୍ର, କାହାର ଦୀର୍ଘ 
ଶ୍ମଶ୍ର । ଶରୀରର ରଙ୍ଗ କାହାର କୃଷ୍ଣବର୍ଣ୍ଟ, କାହାର ଶ୍ଵେତବର୍ଣ୍ତ | 
କେହି ହୋମ କରୁଛନ୍ତି, କେହି ଯୋଗ କରୁଛନ୍ତି, କେହି ଭଜନ 
ସଂଗୀତ ଗାଉଛନ୍ତି, କେହି ପୂଜା କରୁଛନ୍ତି--ଇତ୍ୟାଦି | ବହୁବିଧ 
ପୁରାତନ ରଷି, ମୁନି, ତପସ୍ବୀ, ଯୋଗୀ, ଦେବ, ନର ଇତ୍ୟାଦି 
ଯେପରି ଅମର ଭୁବନରେ ଯୁଗଯୁଗାନ୍ତର ଧରି ତପୋନିରତ ! 
ସାଧୁଗଣ ବ୍ରହ୍ମାନନ୍ଦରେ ନିମଗ୍ନ ରହିଛନ୍ତି। ଆହା ! ଏଇତ 
ଚିରଶାନ୍ତିମୟ ସ୍ଵର୍ଗଧାମଃ ଅକ୍ଷୟନ ଅବ୍ଯୟ, ପ୍ରଳୟର ଅଧୀନ 
ନୁହେଁ। ସମ୍ଭବତଃ ଏହି ସ୍କାନ “ମୁକ୍ତ ନାଥ” । ସେହି 
ଦେବଦ୍ବାରରକ୍ଷକଙ୍କୁ ଜିଜ୍ଞାସା କଲୁ, “ ଦେବ, ଏ କେଉଁ 
ଧାମ ?” ସେ କହିଲେ, “ ହରଗୌରୀଧାମ | ଅଦୂରରେ ଏହି 
ଯେ ମନ୍ଦିର ଦେଖୁଛ ଏହି ସ୍ଫାନରେ ହରଗୌରୀ ବିରାଜ 
କରୁଛନ୍ତି। ” ଏହାହିଁ କୈଳାସପୁରୀ | ସନ୍ଧ୍ୟା ସମୟରେ ପୁରୀର 


ଦ୍ଵାର ଉହାଟିତ ହେଲା । ମହାପୁରୁଷଗଣ ଅଭ୍ୟନ୍ତରରେ ପ୍ରବେଶ 


ପୂର୍ବକ ଅପୂର୍ବ ଶୋଭା. ଦର୍ଶନ କରି ମୋହିତ ହେଲେ। 
ଅତଃପର ଏକ ସ୍ଫ୍ାନରେ ଗୋସ୍ଵାମୀପ୍ରଭୁଙ୍କୁ ଦେଖୂ ତଦୀୟ 
ସହଯାତ୍ରୀ ସାଧୁ ଦ୍ବୟ ଅତ୍ଯନ୍ତ ବିସ୍କୟ ପ୍ରକାଶ କରିବାକୁ 
ଲାଗିଲେ। କି ଉପାୟରେ ସେ ସେମାନଙ୍କ ପୂର୍ବରୂ 
କୈଳାସପୁରୀରେ ଉପସ୍ଥିତ ହେବାକୁ ସକ୍ଷମ ହେଲେ, ଏହି 
କଥା ଜିଜ୍ଞାସା କରିବାକୁ ସେ ଉତ୍ତର କଲେ ଯେ ସେ ଶାରୀରିକ 
ଅପଟୁତାପ୍ରଯୁକ୍ତ ଅଗ୍ରସର ହେବାକୁ ଅକ୍ଷମ ହୋଇ କ୍ଷୁଣ୍ତ ମନରେ 
ଅବସ୍ଥାନ କରୁଛନ୍ତି, ଏପରି ସମୟରେ ଦୟାର ସାଗର ଭଗବାନ 
ଆଶୁତୋଷ ଦୟା କରି ତାଙ୍କୁ ସୃକ୍ଷ୍ମ ଶରୀରରେ ଏହି ସ୍ଫାନକୁ 
ଆନୟନ କରିଛନ୍ତି ଏବଂ ତାଙ୍କ ସ୍ଥୁଳ ଶରୀର ପର୍ବତର ନିମ୍ବରେ 
ଅବସ୍ଥିତ ଗୋଟିଏ ମନ୍ଦିରରେ ରକ୍ଷିତ ହୋଇଛି। ଅନନ୍ତର 
ମହାପୁରୁଷ ଗଣ ଦେଖିବାକୁ ପାଇଲେ, ମନ୍ଦିରର ମଧ୍ଯସ୍ୁଳରେ 
ଖଣ୍ଡିଏ ବିଚିତ୍ର ହିରଣ୍ମୟ ସିଂହାସନରେ ଯୋଗେଶ୍ଵବର ମହାଦେବ 
ଯୋଗମାୟା ପାବତୀଦେବୀଙ୍କୁ ଅଙ୍କରେ ଧାରଣପୂର୍ବକ ଉପଦିଷ୍ଟ 


ହରିଦ୍ଵାର କୁମ୍ଭମେଳା 


ଅଛନ୍ତି। ଜଗତର ଆଦି ପିତାମାତାଙ୍କୁ ସ୍ଵଚକ୍ଷୁରେ ଦର୍ଶନ କରି 
ମହାପୁରୁଷଗଣ ଆନନ୍ଦାଶୁ ବିସର୍ଜନ ପୂର୍ବକ ଭକ୍ତି ଗଦ୍‌ ଗଦ 
ଚିତ୍ତରେ ନାନାପ୍ରକାର ସ୍ତବ ପାଠ କରି ସେମାନଙ୍କର ଅର୍ଚ୍ଚନା 
କରିବାକୁ ଲାଗିଲେ । ଏହିପରି ଶିବରାତ୍ରି ଅତୀତ ହୋଇଗଲା । 
ପ୍ରତ୍ୟପରେ ଭଗବାନ ମହାଦେବ ଓ ଭଗବତୀ ପାର୍ବତୀ ଦେବୀ 
ମହାପୁରୁଷମାନଙ୍କୁ ଶୁଭାଶୀର୍ବାଦ ପ୍ରଦାନପୂର୍ବକ ଗୋସ୍ଵାମୀ 
ପ୍ରଭୁଙ୍କୁ ପୁନରାୟ ପର୍ବତର ନିମ୍ନଭାଗରେ ଅବସ୍ଥିତ ସ୍ଵୀୟ ସ୍ଥୁଳ 
ଦେହରେ ପ୍ରବେଶ କରାଇଦେଇ ଅପ୍ରାକୃତ କୈଳାସ ଧାମକୁ 


ଗମନ କଲେ । ଅତଃପର ନନ୍ଦିକେଶ୍ଵର ମହାପୁରୁଷଗଣଙ୍କୁ ପୁରୀରୁ 


ନିଷ୍କ୍ରାନ୍ତ ହେବାକୁ ଅନୁରୋଧ କଲେ । ସେମାନେ ତାହାଙ୍କୁ 
ଅଭିବାଦନପୂର୍ବକ ବାହାରକୁ ଆଗମନ କରନ୍ତେ ପୁରୀର ଦ୍ଵାର 
ବନ୍ଦ ହୋଇଗଲା । ମହାପୁରୁଷମାନେ ଆନନ୍ଦ ଚିତ୍ତରେ “ ହରହର 
ବମ୍‌ ବମ୍‌' ଶବ୍ଦରେ କୈଳାସ ପର୍ବତ ପ୍ରତିଧ୍ବନିତ କରି ସ୍ଵ ସ୍ଵ 
ସ୍ଥାନକୁ ପ୍ରସ୍ଥାନ କଲେ । କହିବା ବାହୁଲ୍ୟ, ଭୁସ୍ଵର୍ଗ ହିମାଳୟସ୍ଥିତ 
ଶ୍ରୀ ଶ୍ରୀ ହରପାର୍ବତୀଙ୍କର ଆଦି ତପସ୍ୟାର ସ୍ଫୁଳ ଏହି ପ୍ରାକୃତ 
କୈଳାସ ଧାମରେ ଜଗଦ୍୍‌ଗୁରୁ ସଦାଶିବ ଭଗବତୀ ପାର୍ବତୀ 
ଦେବୀଙ୍କ ସହ ମର୍ତ୍ୟଲୋକବାସୀ ସାଧୁ ମହାପୁରୁଷମାନଙ୍କୁ 
ଦର୍ଶନ ଦାନ କରିବା ପାଇଁ ପ୍ରତିବର୍ଷ ଥରେମାତ୍ର ଶିବ ଚତୁର୍ଦ୍ଦଶୀ 
ଦିନ ହିଁ ପ୍ରକାଶିତ ହୁଅନ୍ତି । 

କୁମ୍ଭମେଳାରେ ଅନେକ ମହାତ୍ମା ଓ ମହାପୁରୁଷଙ୍କର 
ସମାଗମ ହେବା ଆଶାରେ ବଙ୍ଗଦେଶର କେତେକ ଭଦ୍ରଲୋକ 


୨୭୯ 


ଓ ଛାତ୍ର ହରିଦ୍ଵାର ଯାଇଥିଲେ । ସେମାନଙ୍କର ଉଦ୍ଦେଶ୍ୟ ଥୁଲା 
କୌଣସି ମହାତ୍ମାଙ୍କଠାରୁ ଦୀକ୍ଷା ଗ୍ରହଣ କରିବା । ଜଣେ ଭଣ୍ଡ 
ସାଧୁଙ୍କର ବେଶଭୂଷା ଓ ଆଡମ୍ବରରେ ଭୁଲି କେତେକ ଛାତ୍ର 
ତାଙ୍କଠାରୁ ଦୀକ୍ଷା ଗ୍ରହଣ କଲେ । ସାଧୁ ସେମାନଙ୍କର ସମସ୍ତ 
ପରିଧେୟ କାଢିନେଇ ସେମାନଙ୍କୁ କୌପୀନସର୍ବସ୍ଵ କରିଦେଇ 
ବାସନମଜା, କାଠହଣା, ପାଣିଟଣା ପ୍ରଭ୍ଭୁ ତି କାର୍ଯ୍ୟରେ 
ସେମାନଙ୍କୁ ଖଟାଇ ବ୍ଯତିବ୍ୟସ୍ତ କଲେ । ଏପରି କର୍ମରେ 
ସେମାନେ ଅନଭ୍ୟସ୍ତ: ଟିକିଏ ଶିଥୁଳ ହେଲେ ପ୍ରହାର। 
ସେମାନଙ୍କ ଉପରେ ଏପରି ତୀକ୍ଷ୍ଣ ଦୃଷ୍ଟି ଥାଏ ଯେ ପଳାଇବାର 
ମଧ୍ଯ ଉପାୟ ନାହିଁ। ଦିନେ ଗୋସ୍ଵାମୀପ୍ରଭୁ ସେହି ସନ୍ନ୍ୟାସଙ୍କ 
ନିକଟରେ ଉପସ୍ଥିତ ହେଲେ । ପିଲାମାନେ କାନ୍ଦି କାନ୍ଦି ତାଙ୍କୁ 
ସେମାନଙ୍କର ସମସ୍ତ ଅବସ୍ଫା ଜଣାଇବାରୁ ସେ ସେମାନଙ୍କୁ 
ଛାଡ଼ିଦେବା ପାଇଁ ସନ୍ନ୍ୟାସୀଙ୍କୁ ଅନୁରୋଧ କଲେ। କିନ୍ତୁ ସନ୍ନ୍ୟାସୀ 
ସେମାନଙ୍କୁ ନିଜର ଚେଲା ବୋଲି କହି ଛାଡ଼ିଦେବାକୁ ଅସମ୍ମତ 
ହେବାରୁ ଗୋସ୍ଵମୀପ୍ରଭୂ ଚାଲିଆସି ପୁଲିସ ସାହାଯ୍ୟରେ 
ସେମାନଙ୍କୁ ଉଦ୍ଧାର କଲେ। ଅନ୍ୟ କେତେକ ଛାତ୍ର ଅନ୍ୟଏକ 
ଅଜ୍ଞାତ ସାଧୁଙ୍କଠାରୁ ଦୀକ୍ଷାନେବାକୁ ଯାଉଥିଲେ । ଗୋସ୍ଵାମୀପ୍ରଭୁ 
ସେମାନଙ୍କୁ ପୂର୍ବୋକ୍ତ ଛାତ୍ରଙ୍କର ଦୁର୍ଦ୍ଦଶା ଜଣାଇ ସେମାନଙ୍କୁ 
ଦେଶକୁ ପଠାଇ ଦେଲେ। 


ମେଳା ଦର୍ଶନାନ୍ତେ ଗୋସ୍ଵାମୀପ୍ରଭୁ ଢାକା ଗେଣ୍ଡାରିୟା 
ଆଶ୍ରମକୁ ପ୍ରତ୍ୟାବର୍ତନ କଲେ। ୦୦୦ 


ଅଷ୍ଟାବିଂଶ ପରିଚ୍ଛେଦ 


6ଚିଣ୍ଢଡାରିଯା 


ଗୋସ୍ଵାମୀ ପ୍ରଭୁ ୧୨୯୬ ସାଲର ପୌଷମାସରୁ ଶ୍ରୀ 
ବୃନ୍ଦାବନରେ ବଷୀଧ୍‌କ କାଳ ବାସ କରି କୁ ମ୍ଭମେଳା 
ଦର୍ଶନପୂର୍ବକ ସପରିବାର ଓ ସଶିଷ୍ୟ ହରିଦ୍ଵାରରୁ କଲିକତା 
ହୋଇ ଗେଣ୍ଡାରିୟା ଆଶ୍ରମରେ ୧୨୯୭ ଚୈତ୍ର ୧୩ ଦିନ 
ଉପସ୍ତିତ ହେଲେ। ଶାଡ୍ରିସୁଧାଙ୍କର ପୁତ୍ରସନ୍ତାନ ଜନ୍ମ ହେବାଦିନୁ 
ସେ ଅସୁସ୍ତ ଥାନ୍ତି। ଚେଣୁ ଗୋସ୍ବାମୀପ୍ରଭୁ ଶ୍ରୀ ଯୋଗମାୟା 
ଦେବୀଙ୍କର ନିଚ୍ଯଲୀଳା ପ୍ରବେଶ ସମ୍ବାଦ ଗେଣ୍ଡାରିୟା ପ୍ରେରଣ 
କରିଥ୍ଲେ ସୂଦ୍ଧା ଚାହା ଶାନ୍ତିସୁଧାଙ୍କ ଠାରୁ ଗୋପନ 
ରଖାଯାଇଥୁଲା। ଗେଣ୍ଡାରିୟାରେ ରହିଲେ ସେ ସମ୍ବାଦ ତାଙ୍କୁ 
ଅଜ୍ଞାତ ରହିବନାହିଁ ବୋଲି ତାଙ୍କୁ ଶ୍ରୀ ପ୍ରସନ୍ନଚନ୍ଦ୍ର ମଜୁମଦାର 
ନିଜ ଗ୍ୂହକୁ ନେଇଯାଇଥିଲେ। ତଥାପି ସେ ଏକ ଅଜ୍ଞାତ 
ଦୁଃଖ ଅନୁଭବ କରୁଥାନ୍ତି। ତାଙ୍କ ମନରେ କେତେ ଆଶଙ୍କା 
ଜାତ ହେଉଥାଏ। ଗୋସ୍ଵାମୀପ୍ରଭୁ ଆଶ୍ରମରେ ପହୁଞଥ୍ଚୁବାରୁ ତାଙ୍କୁ 
ମଜୁମଦାରଙ୍କ ବସାରୁ ଅଣାହେଲା। ସେ ଶିଶୁଟିକୁ କୋଳରେ 
ଧରି ହସି ହସି ପଚାରିଲେ “ ବାବା, ମା. କାହାନ୍ତି ? ” 
ଗୋସ୍ଵାମୀପ୍ରଭୂ କହିଲେ, “ଶାନ୍ତିସୁଧା, ମୁଁ ତୁମ ମା ଙ୍କୁ 
ବୂନ୍ଦାବନରେ ରଖି ଆସିଲି । ସେ ଆସିଲେ ନାହିଁ; ସେଇଠି 
ରହିଲେ। ଆମେ ସବୁ କିଛିକାଳ ପରେ ସେଠାକୁ ଯିବା। ” 
ସେ ଶାନ୍ତିସୁଧାଙ୍କୁ ପାଖରେ ବସାଇ ମହାଭାରତରୁ ଉପଖ୍ୟାନ 
କହୁଁ କହୁଁ ଯୋଗମାୟାଦେବୀଙ୍କ ଦେହତ୍ୟାଗ ବି ଷୟ 
ଜଣାଇଦେବାରୁ ସେ ଗୋସ୍ଵାମୀପ୍ରଭୁଙ୍କ କ୍ରୋଡରେ ମୁ୍ଛିତ ହୋଇ 
ପଡିଗଲେ । ଗୋସ୍ଵମୀପ୍ରଭୁ ତାଙ୍କର ଅପରିସୀମ ଶକ୍ତି ପ୍ରଭାବରେ 
ତାଙ୍କୁ ଶାନ୍ତି ଦାନ କଲେ । କିଛି ସମୟ ପରେ ଯେତେବେଳେ 
ଶାନ୍ତିସୁଧା ଦେବୀ ତାଙ୍କ କ୍ରୋଡରୁ ଉଠିଲେ ସମସ୍ତେ ଦେଖି 
ବସ୍କିତ ହେଲେ ଯେ ତାଙ୍କ ମୁଖମଣ୍ଡଳରେ ଶୋକର ଛାୟା 
ପର୍ଯ୍ୟନ୍ତ ନାହିଁ । 


ଶ୍ରୀ ମୁକ୍ତକେଶୀ ଦେବୀ ନିଜ କନ୍ୟାର ବିୟୋଗରେ 
ସମୟ ସମୟରେ ହୃଦୟ ବିଦାରକ କ୍ରନ୍ଦନ ଧ୍ଵନି କରନ୍ତି । 
ସେଥ୍ରେ ସମସ୍ତଙ୍କ ହୃଦୟ ବିଗଳିତ ହୁଏ। କିନ୍ତୁ ଗୋସ୍ଵାମୀପ୍ରଭୁ 


ଆଣ, ବା 


ସମ୍ପୂର୍ଣ ନିର୍ବିକାରଭାବରେ ଅବସ୍ଫ।ନ କରୁ ଥାନ୍ତ। 
ମହାପୁରୁଷମାନଙ୍କର କ'ଣ ଶୋକ ଯନ୍ତ୍ରଣା ନ ଥାଏ, ନା 
ସେମାନଙ୍କର ଶୋକ ବାହାରକୁ ପ୍ରକାଶ ପାଏ ନାହିଁ ? ଏହି 
ପ୍ରଶ୍ନର ଉତ୍ତରରେ ଗୋସ୍ଵାମୀପ୍ରଭୁ କହିଲେ ଯେ ଆଧ୍ୟାମ୍ପିକ 
ବିଚ୍ଛେଦରେ ଯେଉଁ ଯନ୍ତ୍ରଣା ହୁଏ ତାହାର ଲେଶମାତ୍ର ସାଧାରଣ 
ଲୋକଙ୍କ ପକ୍ଷରେ ସହ୍ୟ କରିବା ଅସମ୍ଭବ । ସେ ଯନ୍ତଣାର 
ପ୍ରକାଶ କେତେବେଳେ ହୁଏ, କେତେବେଳେ ହୁଏନାହିଁ 
ମହାପ୍ରଭୁଙ୍କର ଅନ୍ତନ୍ଧୀନ ପରେ ରୂପ ସନାତନ ପ୍ରଭୃତି ଭକ୍ତଙ୍କର 
କୌଣସି ଶୋକଟଚିହ୍ନ ଲକ୍ଷିତ ହେଉ ନଥ୍ଲା; କିନ୍ତୁ ଶୋକାଗ୍ନିରେ 
ସେମାନେ ଦଗ୍ଧୀଭୂତ ହେଉଥୁଲେ । ଦିନେ ଗୋଟିଏ ବୃକ୍ଷତଳେ 
ଭାଗବତ ପାଠ ସମୟରେ ଗୋଟିଏ ଶୁଷ୍କରପତ୍ର ରୂପ ଗୋସ୍ଵମୀଙ୍କ 
ଦେହରେ ପତିତ ହେବାରୁ ତାହା ଜଳିଉଠିଲା। ଶ୍ରୀ ବୃନ୍ଦାବନରେ 
ଯୋଗମାୟାଙ୍କ ଦେହତ୍ୟାଗରେ କୁତୁ ଅସ୍ଥିର ହୋଇପଡ଼ିବାରୁ 
ଗୋସ୍ଵାମୀପ୍ରଭୁ ସାନ୍ତ୍ବନା ଦେବାକୁ ଯାଇ ପିଠିରେ ହାତ ହେବା 
ମାତ୍ରକେ ସେ ଚିତ୍କାର କରି ଉଠିଲେ। ପରେ ଦେଖାଗଲା ଯେ 
ପିଠିରେ ପାଞ୍ଚ ଆଙ୍ଗୁଠିର ଦାଗ ଫୋଟକାପରି ବାହାରି ପଡ଼ିଛି। 
ଏଥୁରୁ ` ସ୍ପଷ୍ଟ ପ୍ରତୀୟମାନ ହେବ ଯେ ମହାପୁରୁଷମାନଙ୍କର 
ଶରୀର ବିଚ୍ଛେଦରେ ଅଗ୍ନିମୟ ହୋଇ ଉଠେ। କାବ୍ୟରେ 
“ ବିରହାନଳ” ପଦ ଦେଖିଲେ ଆମେ ଏହାକୁ ରୂପକ ବୋଲି 
ମନେକରୁଁ; ମହାପୁରୁଷମାନଙ୍କ ଠାରେ ଏହାର ଯଥାର୍ଥତା 
ପରିଲକ୍ଷିତ ହୁଏ । 


ଦୀର୍ଘକାଳ ପରେ ଗୋସ୍ଵାମୀପ୍ରଭୁ ଙ୍କର ଗେଣ୍ଡାରିୟା 
ପ୍ରତ୍ୟାଗମନ ସମ୍ବାଦରେ ନାନାସ୍ଥ୍ରାନରୁ ଶିଷ୍ୟଗଣ ସମବେତ 
ହେବାକୁ ଲାଗିଲେ। ଆଶ୍ରମରେ ସ୍ଫ୍ାନାଭାବ; ପାର୍ଶ୍ବବତ୍ତ 
ଶିଷ୍ୟମାନଙ୍କ ଗୃହ ମଧ୍ଯ ଲୋକାରଣ୍ୟ। କେତେ ଲୋକ ଯେ 
ଦୀକ୍ଷାଲାଭ କରୁଥାନ୍ତି ତାହା ସଂଖ୍ଯା କରିହେବ ନାହିଁ। ବହୁ 
ସମ୍ଭ୍ରାନ୍ତ ଓ ଅବସ୍ଫାପନ୍ନ ବ୍ୟକ୍ତି ବାରଣ୍ତାରେ ଚଟେଇ ବିଛାଇ 
ରାତ୍ରି ଯାପନ କରନ୍ତି। ନାନା ଅସୁବିଧା ଓ କ୍ଲେଶ ସହ୍ୟ କରି 
ଦେଶର ବହୁ ଗଣ୍ୟମାନ୍ୟ ବ୍ୟକ୍ତ ଗୋସ୍ଵାମୀପ୍ରଭୁଙ୍କ ଦିବ୍ୟସଙ୍ଗ 


ଗେଣ୍ଡାରିୟା ଆଶ୍ରମ ବାସ 


ଲାଭ ମାତ୍ରକେ ଆନନ୍ଦରେ ଉନ୍ମତ୍ତ ହୋଇପଡ଼ନ୍ତି । ପ୍ରଭାତ ନ 
ହେଉଣୁ ଆଶ୍ରମରେ ଖୋଳ କରତାଳ ଯୋଗେ କୀର୍ଭନ ଆରମ୍ଭ 
ହୋଇଯାଏ। ଏହି ସମୟରେ କେତେକ ପହଁରାମୁଠା ନେଇ 
ଆଶ୍ରମ ପରିଷ୍କାର କରିବାରେ ଲାଗିଯାଆନ୍ତି। କେହି କେହି 
ଗୋମୟ ଜଳରେ ଆମ୍ର ବୃକ୍ଷ ତଳ, ଗୋସ୍ଵାମୀପ୍ରଭୁ ଙ୍କ 
ଆସନକୁଟୀର, ଚତୁର୍ଦ୍ଦିଗର ବାରଣ୍ଡା ଓ ପ୍ରାଙ୍ଗଣ ସୂର୍ଯ୍ୟୋଦୟ 
ପୂର୍ବରୁ ଲିପିଦିଅନ୍ତି। ଶିଷ୍ଯଗଣ ନିଜ ନିଜ ରୁଚି ଅନୁସାରେ 
ଗୋସ୍ଵମୀପ୍ରଭୁଙ୍କର ସେବାର କୌଣସି ନା କୌଣସି କାର୍ଯ୍ୟ 
ଗ୍ରହଣକରି ପରମାନନ୍ଦରେ କାଳ ଯାଷନ କରୁଥାନ୍ତି । କୌଣସି 
ମହାସମାରୋହରେ ପୂଜା ବା ମହୋସୁବାଦିରେ ଦିନଟି 
ଯେପରି ଆନନ୍ଦ ଉତ୍ସାହରେ ଅତିବାହିତଂ ହୁଏ ସମସ୍ତଙ୍କର 
ପ୍ରତ୍ୟେକଟି ଦିନ ଆଶ୍ରମରେ ସେହିପରି କଟୁଥାଏ। 
ଯୋଗମାୟାଦେବୀଙ୍କର ଅନ୍ତଦ୍ଧୀନରେ ଗୁରୁପରିବାରରେ ଯେଉଁ 
ଏକ ବିରାଟ ଶୁନ୍ଯତାର ସୃଷ୍ଟି ହୋଇଥଲା ତାହା ପୂରଣ କରିବା 
ପାଇଁ ଯେପରି ଶିଷ୍ୟ ମାନଙ୍କର ଏପରି ମିଳିତ ପ୍ରଚେଷ୍ଟା | 


ଏହି ସମୟରେ ଆଶ୍ରମରେ ବ୍ରାହ୍ମଣ ନ ଥୁଲା। ଶ୍ରୀ 
ନବକୁମାର ବାଗ୍‌ଚି, ଜଗବନ୍ଧୁ ମୈତ୍ର, ଶ୍ଯାମାକାନ୍ତ ପଣ୍ଡିତ ଓ 
ଯୋଗଜୀବନ ଗୋସ୍ଵାମୀ - ଏହି ଚାରିଜଣ ରନ୍ଧନ କରନ୍ତି | 
ଶ୍ରୀ ମୁକ୍ତକେଶୀ ଦେବୀ ଶାକ, ଭଜା ବା ଅନ୍ୟାନ୍ୟ ତରକାରି 
କରନ୍ତ । ଶ୍ରିଷ୍ୟ ପାଚକମାନେ ପରିବେଷଣ କରି 
ଗୋସ୍ଵାମୀପ୍ରଭୁଙ୍କୁ ଆହ୍ଵାନ କରି ସମସ୍ତଙ୍କ ସହିତ ଭୋଜନରେ 
ବସନ୍ତି। ମୁକ୍ତକେଶୀ ଦେବୀ ଯାହା ରନ୍ଧନ କରିଥାନ୍ତି ତାହା 
ସର୍ବାଗ୍ରେ ଗୋସ୍ଵମୀପ୍ରଭୁଙ୍କୁ ଦେବାକୁ ଯାଆନ୍ତେ ସେ କହନ୍ତି, 
“ ଆପଣ ଯାହା ଆଣିଛନ୍ତି ତାହା ସମସ୍ତଙ୍କୁ ହେବତ ?” ଦେବୀ 
ହଁ କହିବାରୁ ସେ କହନ୍ତି, “ ଆଗ ସମସ୍ତଙ୍କୁ ଦେଇ ପରେ 
ମତେ ଦେବେ। ” ତେଣୁ ଦେବୀ ସମସ୍ତଙ୍କୁ ଦେଇସାରି ପରେ 
ତାଙ୍କୁ ଦିଅନ୍ତ। ଅଳ୍ପ ସମୟରେ ସମସ୍ତ ରନ୍ଧନର ଭାର 
ଯୋଗଜୀବନଙ୍କ ପନ୍ନୀ ବସନ୍ତକୁମାରୀ ଦେବୀଙ୍କ ଉପରେ ପତିତ 
ହୁଏ। ସେ ୫୦/୬୦ ଜଣଙ୍କ ଲାଗି ପ୍ରତିଦିନ ଦୁଇବେଳା 
ପ୍ରଫୁଲ୍ଲ ବଦନରେ ରନ୍ଧନ କରି ଯେପରି ସହିଷ୍ଣୁତା ଓ ନିପୁଣତାର 
ପରିଚୟ ଦେଉଥାନଡ୍ତି ସେଥ୍ଵରେ ସମସ୍ତେ ବିସ୍ଲିତ ହେଉଥାନ୍ତି । 


ଭୋଜନରେ ବସି ଗୋସ୍ଵାମୀପ୍ରଭୁ, ଯେଉଁମାନେ ଟିକିଏ 
ବେଷୀ ପରିମାଣରେ ଆହାର କରିପାରନ୍ତି ସେମାନଙ୍କର 


୨୮୧ 


ସୌଭାଗ୍ୟ ଓ ଗୁଣ କୀର୍ତନ କରି ସମସ୍ତଙ୍କୁ ବିଶେଷ ଯନ୍୍‌ନ ଓ 
ଆଗ୍ରହ ସହକାରେ ଖାଦ୍ୟବସ୍ତୁ ଅଣାଇ ଦିଅନ୍ତି । ଶାସ୍ତ୍ରରେ ଅଛି 
- “ ଭୋଜ୍ୟ ଭୋଜନ ଶକ୍ତିସ୍ତୁ ନ ଚାଳ୍ତପସଃ ଫଳଂ |” - 
ଅର୍ଥୀତ୍‌ ଭୋଜ୍ୟବସ୍ତୁ ଓ ଭୋଜନଶକ୍ତି ଅନ୍ପ ତପସ୍ୟାର ଫଳ 
ନୁହେଁ। କୌଣସି କୌଣସି ଦିନ ନିଜେ ଗୋଟିଏ ଦୁଇଟି ଗ୍ରାସ 
ମୁଖରେ ଦେଇ ହସ୍ତୋତ୍ତୋଳନ କରି ଭାବାବେଶରେ କେତେ 
କଣ କହନ୍ତି । କୌଣସି ଦିନ କହନ୍ତି, “ କେତେ ବ୍ରହ୍ମା, ବିଷ୍ଣୁ, 
ଶିବ, ଦୁଗା ପ୍ରଭୁତି ଆଗମନ କରତଃ କେତେ କଣ କହୁଚନ୍ତି; 
ମୋତେ ସେମାନେ କେତେ କଣ ଖୁଆଉଛନ୍ତି।” ଏହା କହି 
ସମାଧ୍ଵସ୍ତ ହୋଇ ରହନ୍ତି । କୌଣସି ଦିନ ଅସ୍ପଷ୍ଟ ଭାବରେ 
କେତେ କଣ କହନ୍ତି । ଯେପରି କାହା ସହିତ ଆଳାପ କରୁଛନ୍ତି । 
ଏହିପରି ଅଦ୍ଭୁତ ବ୍ୟାପାର ପ୍ରାୟ ଘଟେ । 


ଗୋସ୍ଵମୀପ୍ରଭୁଙ୍କର କେତେକ ଅନ୍ତରଙ୍ଗ ଶିଷ୍ୟ ସ୍ଵ ସ୍ଵ 
ପ୍ରକୃତି ଅନୁସାରେ ତାଙ୍କ ଦୃଷ୍ଟାନ୍ତ, ଉପଦେଶ ଓ କୃପାରେ ନିଜ 
ନିଜ ଧର୍ମଜୀବନ ଗଢି ତୋଳୁଥାନ୍ତି । ସେମାନଙ୍କର ଆଧ୍ୟାତ୍ମିକ 
ଉକ୍ଷ୍ଷ ଗୋସ୍ଵମୀପ୍ରଭୁଙ୍କ ମହତ୍ତ୍ଵର ସୂଚନା ଦେଉଥାଏ । 
ସେମାନଙ୍କର ଅଧ୍ଯାମ୍ମ୍ୟ ଜୀବନର ପ୍ରାରମ୍ଭରେ ସେମାନେ 
ଅପେକ୍ଷାକୃତ ଅଳ୍ପ ସାଧନାରେ ପ୍ରଭୁତ ଫଳଲାଭ କରୁଛନ୍ତି 
ବୋଲି ଅନୁଭବ କରୁଥିବାରୁ ସାଧନପଥର ସହାୟକ ଗୁରୁଙ୍କ 
ପ୍ରତି ସେମାନଙ୍କର ଅଗାଧ ଅକୃତ୍ତିମ ପ୍ରୀତି ଓ ଆକର୍ଷଣ ଥୁଲା।ଏହି 
ପ୍ରୀତି ଓ ଆକର୍ଷଣ ଲୋକାଚାର ନୁହେଁ; ଏଥୁରେ ଲୌକିକତାର 
ଗନ୍ଧ ପର୍ଯ୍ୟନ୍ତ ନଥାଏ । ଗୁରୁ ଓ ଶିଷ୍ୟମାନଙ୍କ ମଧ୍ଯରେ ଏପରି 
ମଧୁର, ଘନିଷ୍ଠ ସମ୍ପର୍କ ଆଚାର୍ଯ୍ୟଙ୍କ ଦକ୍ଷତାର ପ୍ରକୃଷ୍ଟ ନିଦର୍ଶନ । 


୧୨୯୭ ସାଲ ଚୈତ୍ର ୧୪ ଦିନ ଶ୍ରଦ୍ଧାସ୍ଵଦ ବରଦାକାନ୍ତ 
ବନ୍ଦୋପାଧ୍ଯାୟ ପ୍ରଭୃତିଙ୍କର ଦୀକ୍ଷା ସମୟରେ ଗୋସ୍ଵାମୀପ୍ରଭୁ 
କହିଉଠଲେ, “ଆହା! କି ଚମକ୍୍‌ାର ! ଆଜି ସତ୍ଯଯୁଗର 
ଧ୍ଵଜା ଆକାଶରେ ଉଡିଲା; ଆଜି ଠାରୁ ସତ୍ଯଯୁଗ ଆରମ୍ଭ 
ହେଲା। କେତେ ଯୋଗୀ, ରଷି, ଦେବ, ଦେବୀ ଆଜି 
ସତ୍ୟଯୁଗର ନିଶାଣ ହାତରେ ଧରି ଆକାଶରେ, ଆଉ 
ମହାପୁରୁଷମାନେ ପୂଥୁବୀରେ ନୃତ୍ୟକରି ବୁଲୁଛନ୍ତି - ଏପରି 
ଶୁଭଦିନ ଆଉ ହେବନାହିଁ। ପଚିଶ ଜଣ ବୌଦ୍ଧ ଲାମାଗୁରୁ 
ଏଠାରେ ଉପସ୍ତତ। ପୃଥ୍ବୀର କଲ୍ୟାଣ ନିମିତ୍ତ ଏମାନେ 
ଅବତରଣ କରିଛନ୍ତି; ଆଜି ମହା ଆନନ୍ଦର ଦିନ । କୁଞ୍ଜବାବୁଙ୍କର 


୨୮୨ 


ଶାଳୀ ବାଳିକା ନିର୍ମ୍ନଳା, ଏହିଦିନ ଦୀକ୍ଷା ଲାଭ କଲାପରେ 
ଜାନୁପାତ ପୂର୍ବକ ଗୋସ୍ଵମୀପ୍ରଭୁଙ୍କୁ ପ୍ରଣାମ କରି ତିବ୍ବତୀୟ 
ଭାଷାରେ ଅର୍ଵଘଣ୍ଟାକାଳ ସ୍ତବ କରିବାକୁ ଲାଗିଲେ। ସେ 
ଜୀବନରେ ସେ ଭାଷା କେବେହେଲେ ଶୁଣି ନ ଥ୍ଲେ। 
ଗୋସ୍ଵାମୀପ୍ରଭୁ କହିଲେ, “ ନିର୍ମଳା ପୂର୍ବ ଜନ୍ଲରେ ତିବ୍ବତୀୟା 
ଥିଲେ ଏବଂ ଜଣେ ବୌଦ୍ଧଯୋଗୀ ଏହାଙ୍କ ଭିତରେ ପ୍ରବେଶ 
କରିଥିଲେ। ” 


ଗୋସ୍ଵାମୀପ୍ରଭୁଙ୍କର ଗେଣ୍ଡାରିୟା ପ୍ରତ୍ୟାଗମନର କିଛିଦିନ 
ପୂର୍ବରୁ କୁଞ୍ଜବାବୁଙ୍କ ଗ୍ୃହ ଉପରେ ପ୍ରତିଦିନ ରାତ୍ରିରେ ରକ୍ତବୃଷ୍ଟି 
ହେଉଥାଏ। ସକାଳେ ଅଙ୍ଗନରେ, ବୃକ୍ଷପତ୍ରରେ, ଘାସରେ 
ରକ୍ତର ଦାଗ ଦେଖାଯାଉଥାଏ। ଗୋସ୍ଵାମୀପ୍ରଭୁଙ୍କ ଆଗମନ 
ପରେ କୁଞ୍ଜାବାବୁ ତାଙ୍କୁ ଏକଥା କହିବାରୁ ସେ କୁଞ୍ଜାବାବୁଙ୍କ 
ଶ୍ଶୁଙ୍କୁ ଡକାଇ ଘଟଣା ଜାଣିବାକୁ ଚାହିଁ ଲେ। ବୃଦ୍ଧା 
ଗୋସ୍ଵାମୀପ୍ରଭୁଙ୍କ ଶିଷ୍ୟା। ସେ କହିଲେ, “ ମୁଁ ଯେତେବେଳେ 
ନିବିଷ୍ଠ ଚିତ୍ତରେ ନାମ କରେ ସେତେବେଳେ କାଳୀଙ୍କୁ 
ସମ୍ମୁଖରେ ଦେଖୈ। ପରୀକ୍ଷା କରିବାକୁ ଆସୁଛନ୍ତି ଭାବି “ ଦୂର୍‌ 
ହୁଅ ' ବୋଲି ମୁଁ ତାଙ୍କୁ ଚଡ଼ିଦିଏ। ଦିନେ ସନ୍ଧ୍ୟାରେ ଘର ଓଳାଇ 
ଦ୍ବାର ପାଖରେ ବସି ନାମ କରୁଛି, କାଳୀ ଆସି ସମ୍ମୁଖରେ 
ଦଣ୍ଡାୟମାନ ହେଲେ। ତାଙ୍କୁ ଚାଲିଯିବାକୁ କହିବାରୁ ସେ 
ଶୁଣିଲେ ନାହିଁ । ତେଣୁ ତାଙ୍କ ଉପରକୁ ପହଁରାମୁଠା ଫୋପାଡ଼ିଲି। 
ସେହିଦିନଠାରୁ ଏପରି ଉତ୍ପାତ । ” ଗୋସ୍ଵାମୀପ୍ରଭୁ କହିଲେ, 
“ କାଳୀ କଣ କମ୍‌ ଛୋଟିଆ ଦେବୀ, ତୁମେ ତାଙ୍କୁ ଛାଞ୍ଚଣୀରେ 
ମାରିଲ ? କେତେ ଆରାଧନାରେ ଯାହାଙ୍କର ଦର୍ଶନ 
ମିଳେନାହିଁ, ସେ କୃ ପାକରି ଆସି ଥୁଲେ; ତାଙ୍କ୍‌ ଏପରି 
ଅପମାନ ? ଶୀଘ୍ର ତାଙ୍କୁ ପୂଜା କର। ” ବୃଦ୍ଧା ଯୁକ୍ତି କଲେ ଯେ 
ଶ୍ରୀକୃଷ୍ଣ ହିଁ ଭଗବାନ ଏବଂ ସେ ଭଗବାନଙ୍କର ନାମ କରନ୍ତି; 
ତେଣୁ କାଳୀଙ୍କର ଆଗମନ ନିଷ୍ପୟୋଜନ । ଗୋସ୍ଵାମୀପ୍ରଭୁ 
ଉତ୍ତର କଲେ, “କାଳୀ କଣ ଭଗବାନ ନୁହନ୍ତି ? ଦୀକ୍ଷା 
ସମୟରେ ଭଗବାନଙ୍କର କୌଣସି ନିର୍ଦ୍ଦିଷ୍ଟ ରୂପର କଥା 
କୂହାହୋଇଥୁଲା କି ? ସମସ୍ତ ବ୍ରହ୍ମାଣ୍ଡରେ ଯାହାଙ୍କର ବାସ 
ଓ ଯାହାଙ୍କର ଠାରେ ସମସ୍ତ ବ୍ରହ୍ମାଣ୍ଡ ଅଧୃଷ୍କିତ ସେହି ତ 
ଭଗବାନ! ସେ ଦ୍ବିଭୂଜ, କି ଚତୁର୍ଭୁଜ, ତାହା ତ 
କୁହାହୋଇନାହିଁ ! ସେ କେଉଁ ରୂପରେ ଦେଖା ଦେବେ ସେ 


ଶ୍ରୀ ବିଜୟକୃଷ୍ଣ ଚରିତ 


ଜାଣନ୍ତି। ଆଗରୁ କଳ୍ପନା କରିବା ଦରକାର କଣ ? ଆଉ 
ମଧ୍ଯ ଯେ ଯେଉଁ ବଂଶର, ତାଙ୍କ ନିକଟରେ ପ୍ରଥମେ ସେହି 
ବଂଶର କୁଳଦେବତା ରୂପେ ସେ ପ୍ରକାଶିତ ହୁଅନ୍ତି। ପରେ 
କ୍ରମେ କ୍ରମେ ସବୁ ହୋଇଯାଏ। ନାମ କଲା ସମୟରେ 
ଯେକୌଣସି ରୂପର ପ୍ରକାଶ ହେଉନା କାହିଁକି, ବିଶେଷ 
ଶ୍ରଦ୍ଧା ଓ ଭନ୍ତିର ସହିତ ପ୍ରଣାମ କରି ଭଗବାନଙ୍କ ଚରଣରେ 
ମତି ହେଉ ବୋଲି ଆଶୀର୍ବାଦ ଭିକ୍ଷା କରିବାକୁ ହେବ। 
ବର୍ଭମାନ ମାନସିକ କରି କାଳୀପୂଜା କର । କାଳୀପ୍ରତିମା ଆଣି 
ବ୍ୟବସ୍ଥାନୁସାରେ ପୂଜା କରିବାକୁ ହେବ | ” ବୃଦ୍ଧା କିଛି ଉତ୍ତର 
ନ ଦେଇ ଚାଲିଯିବାରୁ ଗୋସ୍ବାମୀପ୍ରଭୁ କୁଞ୍ଜାବାବୁଙ୍କୁ କହି 
କାଳୀପୂଜାର ବ୍ୟବସ୍ଫା କରାଇଲେ । ସମାରୋହରେ ପୂଜା 
ଅନୁଷ୍ଠିତ ହେଲା। ଗୋସ୍ଵାମୀପ୍ରଭୁଙ୍କ ଆଦେଶରେ ଇକ୍ଷୁଁ ଓ କୁଷ୍ମାଣ୍ତ 
ବଳି ପ୍ରଦତ୍ତ ହେଲା । କାଳୀପୂଜା ସମୟରେ ଗୋସ୍ଵାମୀପ୍ରଭୁ 
କରଯୋଡି ଦର୍ଶନ କଲେ । ତାଙ୍କର ଯେଉଁ ଅଲୌକିକ ଦର୍ଶନ 
ହେଲା ତାହା ଏକ ସମୟରେ ସେ ଏହିପରି ଲେଖିଥ୍୍‌୍‌ଲେ - 
“ ପ୍ରଥମେ ଦେଖିଲି, ମା କାଳୀ ନୈବେଦ୍ଯର ଆମ୍ବଟି ମସ୍ତକରେ 
ଧରି ବସିଛନ୍ତି । ପରେ ଦେଖିଲି, ମହାବୀର ଶ୍ରୀ ରାମଚନ୍ଦ୍ରଙ୍କୁ 
ସ୍କନ୍ଧରେ ଧରି ଦଣ୍ଡାୟମାନ । ତତ୍ପରେ ଦେଖିଲି, ଗରୁଡଙ୍କ 
ସ୍କନ୍ଧରେ ବିଷ୍ଣୁ ରହିଛନ୍ତି । ପରେ ଦେଖିଲି, ମହାଦେବଙ୍କ ଉପରେ 
କାଳୀମୂରଭି । ତାହା ପରେ ଦେଖୁଲି, ବଳରାମଙ୍କ ବକ୍ଷରେ 
ରାଧାକୃଷ୍ଣ ଦଣ୍ଡାୟମାନ । ଅନନ୍ତ ଭାବ, କିଏ ବୁଝିବ ?” 


ଏହି ପୂଜା ପରଠାରୁ ରକ୍ତବୃଷ୍ଟି ବନ୍ଦ ହୋଇଗଲା। 


ଶ୍ରୀ ଉମେଶ ଚନ୍ଦ୍ର ବସୁ ବ୍ରାହ୍ମସମାଜରେ ଥୁବା ସମୟରେ 
ବସନ୍ତ ରୋଗର ଆକ୍ରାନ୍ତ ହୋଇଥିଲେ । ଦିନେ ରାତ୍ରିରେ ଅସହ୍ୟ 
ଯନ୍ତ୍ରଣା ଅନୁଭବ କରୁଥୁବା ବେଳେ ନାଲିଧଡ଼ିଆ ଶାଢ଼ୀ ପିନ୍ଧି 
ଜଣେ ସ୍ତ୍ରୀ ଲୋକ ମଶାରି ଭିତରେ ପ୍ରବେଶ କରି ତାଙ୍କ 
ଦେହରେ ହାତ ବୁଲାଉ ବୁଲାଉ କହିଲେ, ପିଲାଦିନେ ଟୀକା. 
ନେଇ ତୁମର ବସନ୍ତ ବାହାରିବାରୁ ତୁମର ମା ଶୀତଳାଦେବୀଙ୍କୁ 
ଖାସି ବଳି ଦେବାକୁ ମାନସିକ କରିଥୁଲେ। ତୁମେ ଖାସି ଦେଇ 
ତାଙ୍କୁ ପୂଜା କର।” ଉମେଶବାବୁ କହିଲେ, “ଯାହା ମୋର 
ଧର୍ମ୍ମବିରୁଦ୍ଧ ତାହା କେମିତି କରିବି ? ” ସେ ଉତ୍ତର କଲେ , 
“ ତାହା ହେଲେ ପଚାଶ ଟଙ୍କା ରୁଗ୍‌ଣଙ୍କ ସେବାରେ ଦାନ 
କର।” ଏହା କହି ସେହି ସ୍ତ୍ରୀ ମୁର୍ଭି ଅନ୍ତର୍ହ୍ରିତ ହେଲେ ଓ 


ଗେଣ୍ଡାରିୟା ଆଶ୍ରମ ବାସ 


ଉମେଶବାବୁ ଆରୋଗ୍ୟ ଲାଭ କଲେ। କେତେ ବର୍ଷ 
ଚାଲିଗଲା; କିନ୍ତୁ ସେହି ମୁର୍ରିଙ୍କ ଆଦେଶ ପାଳିତ ହୋଇପାରିଲା 
ନାହିଁ। ଉମେଶବାବୁ ଦୀକ୍ଷାଲାଭ କଲା ପରେ ଗୋସ୍ଵାମୀପ୍ରଭୁ 
ପୂର୍ବୋକ୍ତ ଘଟଣା ଶ୍ରବଣ କରି କହିଲେ, “ ଟଙ୍କା ଦେଲେ ହେବ 
ନାହିଁ। ତୁମର ମା ଖାସି ମାନସିକ କରିଥୁଲେ; ତାହା ଦେଇ 
ପୂଜା କରିବାକୁ ହେବ।” ଉମେଶବାବୁ ସେହି ଅନୁସାରେ 
ଶୀତଳା ମାଂ ଙ୍କର ପୂଜା ବ୍ୟବସ୍ଥା କଲେ। 


ପୂବବେ କଥ୍ଵତ ହୋଇଛି ଯେ ଶ୍ରୀମତୀ ଶାନ୍ତିସୁଧାଙ୍କର 
ପୁତ୍ରଜନ୍ଜ୍‌ ରହସ୍ୟପୂର୍ଣ୍। ସେତେବେଳେ ଗୋସ୍ଵାମୀପ୍ରଭୁଙ୍କର 
ବୃନ୍ଦାବନ ବାସ । ସେ ଶିଶୁପୁତ୍ରର ନାମ ଦାଉଜୀ ରଖୁଥୁୁଲେ । 
ଏହି ଦାଉଜୀଙ୍କ ଜନ୍ମ ସମ୍ବନ୍ଧରେ ଗୋସ୍ଵାମୀପ୍ରଭୁ କହିଛନ୍ତି - 


“ ଦାଉଜୀ ପୁର୍ବଜନ୍ମରେ ଜଣେ ନୈଷ୍ଠିକ ବ୍ରହ୍ମଚାରୀ ଓ 
ବୃନ୍ଦାବନ ଧାମରେ ବଳରାମରୂପୀ ଦାଉଜୀ ବିଗ୍ରହଙ୍କର ପୂଝାରୀ 
ଥିଲେ। ଦାଉଜୀ ଶବ୍ଦର ଅର୍ଥ ଦାଦାଜୀ, ଅର୍ଥୀତ୍‌ ଶ୍ରୀକୃଷ୍ଣଙ୍କର 
-ଅଗ୍ରଜ୍ଚ ବଳରାମ। ଉକ୍ତ ପୂଝାରୀ ଏକାନ୍ତିକ ସେବାଦ୍ଵାରା 
ବିଗ୍ରହଙ୍କର ସ୍ବରୂପତା ଲାଭ କଲେ ଏବଂ ଆରତି କରୁ କରୁ 
ଦିନେ ହଠାତ୍‌ ନିଶ୍ଚଳ ହୋଇ ଦେହରକ୍ଷା କଲେ। ଏହାଙ୍କର 
ଗୁରୁ ଏକ ମହାପୁରୁଷ ଥଲେ; ବ୍ରଜମାୟୀମାନେ ଆସିଲେ ତାଙ୍କୁ 
ପାଖରେ ବସାଇ ନିର୍ବିକାର ଚିତ୍ତରେ ତାଙ୍କ ସହିତ ହାସ୍ୟ 
ପରିହାସ କରନ୍ତି । ବ୍ରହ୍ମଚାରୀ ଶିଷ୍ୟଙ୍କୁ ଏହା ଭଲ ଲାଗେ ନାହିଁ; 
ତେଣୁ ଗୁରୁଙ୍କ ପ୍ରତି ଦିନେ.ତୀବ୍ର ବାକ୍ଯବାଣ ପ୍ରୟୋଗ କଲେ । 
ନିକଟସ୍ଥ ଅନ୍ୟ ଜଣେ ମହାତ୍ମା କହିଲେ, “ ଆରେ ବାଳକ, 
ଗୁରୁଙ୍କ ଏପରି କଥା କହିବା ଉଚିତ ନୁହେଁ। ” ବ୍ରହ୍ମଚାରୀ ଉତ୍ତର 
କଲେ, “ ଯଥାର୍ଥ କଥା କାହିଁକି ନ କହିବି ? ” 


ମହାତ୍ମା - ହାତୀ କେତେ ଖାଏ, କେତେ ହଜମ କରେ, 
ତୁ କେମିତି ଜାଣିଚୁ ? ତୁ ତ ବିଲେଇ । 


ବ୍ରହ୍ମଚାରୀଙ୍କର ଧୈର୍ଯ୍ୟଚ୍ୟୁତି ଘଟି ଲା। ବ୍ୟଙ୍ଗକରି 
କହିଲେ, “ ବହୁତ ଏରାବତ ଦେଖୁଛି | ” ମହାତ୍ମା କୃଦ୍ଧ ହୋଇ 
କହିଲେ, “ ଏମିତି କଥା ? ଆଉ ଥରେ ଦେଖୁବାକୁ ହେବ ।| 
ଲେଉଟିବାକୁ ପଡ଼ିବ । ” ଗୁରୁଜୀ ମହାତ୍ମାଙ୍କର ପାଦ ଧରି ଶିଷ୍ୟର 
ଅପରାଧ ପାଇଁ କ୍ଷମାଭିକ୍ଷା କଲେ । ମହାତ୍ମା କହିଲେ, “ ଆଉ 
ଥରେ ଆସିଲେ ଏହାର ଭଲ ହେବ ।। ” ଦେହରକ୍ଷା ପରେ 
ପଚିଶ ବର୍ଷ ପରଲୋକରେ ରହି ଆଉ ନ ଫେରିବାକୁ ବହୁତ 


୨୮୩ 


ଚେଷ୍ଟା କଲେ; କିନ୍ତୁ ମହାତ୍ମାଙ୍କର ବାକ୍ଯ ଅନ୍ୟଥା ହେବାର 
ନୁହେଁ। ମର୍ଯ୍ୟାଦା ଲଙ୍ଘନ ଗୁରୁତର ଅପରାଧ; ସେଥ୍ପାଇଁ 
ଦଣ୍ଡଭୋଗ ନ କରି ନିସ୍ତାର ନାହିଁ। ଏହି କାରଣରୁ ଏହାଙ୍କୁ 
ଜନ୍ମଗ୍ରହଣ କରିବାକୁ ହୋଇଛି । ” 


ଏହାଙ୍କ ଜନ୍ମ ସମୟରେ ଶ୍ରୀ ମୁଲ୍ତକେଶୀ ଦେବୀ ସ୍ବପ୍ନ 
ଦେଖିଲେ - ଜଣେ ଗୈରିକବସନଧାରୀ ବ୍ରାହ୍ଝକଣ 
ଗୋସ୍ଵାମୀପ୍ରଭୁଙ୍କ ସହିତ ଆସି ହସ୍ତ ସ୍ଥିତ ତାମ୍ରପାତ୍ରର ଜଳ ନେଇ 
ଶିଶୁକୁ ଅଭିଷିକ୍ତ କଲେ । ଏହି ସ୍ଵପ୍ନବୃତ୍ତାନ୍ତ ଶୁଣି ଗୋସ୍ଵାମୀ 
ପ୍ରଭୁ କହିଲେ, “ଶିଶୁ ଭୂମିଷ୍ଠ ହେବା ମାତ୍ରକେ ତାହାର 
ପିତାମହ ସତ୍ୟଲୋକରୁ ବୃନ୍ଦାବନ ଆସି ମୋତେ କହିଲେ, 
“ଆମ ବଂଶର ଏକ ମହାପୁରୁଷ ଜନ୍ନିଛନ୍ତି ଚାଲନ୍ତୁ, ତାଙ୍କୁ 
ଆଶୀବୀଦ କରି ଆସିବା।” ଆମେ ଦୁହେଁ ଆସି ଅଭିଷେକ 
କଲା ପରେ ସେ ସତ୍ୟଲୋକ ଗଲେ ଓ ମୁଁ ବୃନ୍ଦାବନ ଫେରିଲି | 
ଏସ୍ଵପ୍ନରେ ଟିକିଏ ମିଛ ନାହିଁ।” 


ଧାମରାଇର ପରଶୁରାମ ଗୋସ୍ଵୀମୀପ୍ରଭୁଙ୍କର ଗେଣ୍ଡାରିୟା 
ଆଗମନର ସମ୍ବାଦ ପାଇ ତାଙ୍କୁ ଦେଖୁବାକୁ ଆସିଲେ । 
ବ୍ରହ୍ମଚାରୀ ମହାଶୟ ତାଙ୍କୁ ପଚାରିଲେ, “ ପରଶୁରାମ, ଏଠାକୁ 
ଆସିଲ କାହିଁକି ? ” ସେ ଉତ୍ତର କଲେ, “ ଆଜ୍ଞା, ଜାଣିପାରିଲି 
› ମାଧବ ଗେଣ୍ାରିୟାରେ ଅଛନ୍ତି | ” ତାଙ୍କୁ ପୁଣି ପ୍ରଶ୍ନ ହେଲା, 
“ ତୁମେ ବୁଢ଼ାଲୋକ, ରାସ୍ତା ଚିହ୍ନି ଆସିଲ କିପରି ?” ସେ 
ଉତ୍ତର କଲେ, “ ଢାକା ଆସିଲି। ଗୋଟିଏ କାଳୀ ବାଳିକା, 
ଚୌଦ ପନ୍ଦର ବର୍ଷ ବୟସ, ମୋତେ କହିଲା, “ ତୁମେ 
ଗେଣ୍ଡାରିୟା ଆଶ୍ରମକୁ ଯିବ ତ, ମୋ ସାଙ୍ଗରେ ଆସ। ' ଆଶ୍ରମ 
ପାଖକୁ ଆସି କହିଲା, “ ଏହି ଆଶ୍ରମ: ଯାଅ | ତାପରେ ଆଉ 
ସେହି ବାଳିକାଟିକୁ ଦେଖୁବାକୁ ପାଇଲି ନାହିଁ। ସେତେବେଳେ 
ସବୁ ବୁଝିଲି। ସେ ତ ଆଉ ବାଳିକା ନୁହେଁ .! ମୁଁ ଆଶ୍ରମକୁ 
ଆସି ଦେଖ୍‌ଲି, ମୋର ମାଧବ ଏଠାରେ।” ସେ କିପରି 
ଅବସ୍ଫାରେ ରହୁଥାନ୍ତି ତାହା ବିଚିତ୍ର। ଭୋଜନ ସମୟରେ 
ନବକୁମାରବାବୁ ତାଙ୍କୁ ପଚାରିଲେ, ପରଶୁରାମ, ଡାଲି କେମିତି 
ଲାଗୁଛି [” ପରଶୁରାମ ଚମକିପଡି କହିଲେ, “ ଆଜ୍ଞା ହଁ, ଯାହା 
କହିଲେ, କୃଷ୍ଣନାମ ବଡ଼ ମିଠା।” ଗୋସ୍ଵାମୀପ୍ରଭୁଙ୍କୁ ଘେରି 
ଯେଉଁ ପରିବେଶ ସୃଷ୍ଟି ହୁଏ ତାହାର ମୁଳସୂତ୍ର ହେଉଛି କୃଷ୍ଣନାମ 
ବଡ଼ ମିଠା” । 


୨୮୪ 


ଦିନେ ଗୋସ୍ଵାମୀପ୍ରଭୁ ତାଙ୍କ ସାଧନ କୁଟୀରରେ ଭଜନ 
ନିରତ; ସର୍ପଦେହଧାରୀ ଏକ ଫକୀର ତାଙ୍କ ନିକଟକୁ ଆସି 
କହିଲେ, “ ପୁର୍ବେ ମୁଁ ମୁସଲମାନ ଫକୀର ଧୁଲି | କାଳବଶତଃ 
ମୋର ଶରୀର ନଷ୍ଟ ହୋଇଯିବାରୁ ମୁଁ ଏହି ସର୍ପଦେହ ଧାରଣ 
କରିଛି । ଏହି ଦେହରେ ରହି କିଛି ଦିନ ସାଧନ କରିବା ମୋର 
ଇଚ୍ଛା। କିନ୍ତୁ ଉପଯୁକ୍ତ ଆସନ ପାଉନାହିଁ। ଆପଣଙ୍କର ଆସନ 
କୃପାକରି ଯଦି ମୋଚେ ଦିଅନ୍ତେ ତାହାହେଲେ ମୋର ଅଭୀଷ୍ଟ 
ପୂର୍ଣ୍ଣ ହୁଅନ୍ତା; ମୁଁ ନିବିଘ୍ନରେ ଭଜନ କରନ୍ତି ।” ଗୋସ୍ଵାମୀପ୍ରଭୁ 
ତାଙ୍କୁ ନିଜ ଆସନ ଛାଡ଼ିଦେଲେ। ସେହି ସର୍ପରୂପଧାରୀ ସାଧୁ 
ସେହି ଆସନ ଅଧ୍ରକାର କଲେ। କିନ୍ତୁ ଏକ ରାତ୍ରି ମଧ୍ଯରେ 
ଏକ ବୃହତ୍‌ ବଲ୍ଲୀକ ସ୍ୂପ ଆସନଟିକୁ ଆଚ୍ଛାଦିତ କଲା। ସ୍ତୂପଟି 
ଦିନକୁ ଦିନ ଏତେ ଦ୍ରୁତ ବେଗରେ ବୃଦ୍ିପ୍ରାପ୍ତ ହେଲା ଯେ 
ସମସ୍ତେ ବିସ୍ଫକଁଚ ହେଲେ। କୁଞ୍ଜବାବୁ ଗୋସ୍ଵାମୀପ୍ରଭୂୁ ଙ୍କୁ 
କହିଲେ, “ ଯେପରି ଭାବରେ ସୂପଟି ବର୍ଵିତ ହେଉଛି 
ଅନ୍ପଦିନେ ତାହା ଚାଳ ଭେଦ କରି ବାହାରି ପଡିବ; 
ସେତେବେଳେ ଏହାର ବୃ ଵିରୋଧ କରି ହେବନାହିଁ । ” 
ଗୋସ୍ବାମୀପ୍ରଭୂ ଭଷତ୍‌ ହାସ୍ୟ କରି ସ୍ତୂପ ଉପରେ ହସ୍ତ 
ବୁଲାଇଦେଲେ। ତାହାର ବୃଦ୍ଧି ସେତିକିରେ ରହିଲା। ପ୍ରତିଦିନ 
ଗୋସ୍ଵାମୀପ୍ରଭୁ ସର୍ପକୁ ଦୁଗ୍ଧ ଓ କଦଳୀ ପ୍ରଦାନ କରନ୍ତି । ସର୍ପଟି 
ସେତକ ଭୋଜନ କରି ଆନନ୍ଦରେ ବିହାର କରୁଥାଏ। ଅନେକ 
ସମୟରେ ସେ ଗୋସ୍ଵାମୀପ୍ରଭୂଙ୍କ ନିକଟକୁ ଆସି ତାଙ୍କ 
ଦେହରେ ବିଚରଣ କରେ।। ଦିନେ କୁଞ୍ଜବାବୁ ଗୋଟିଏ ସୁନ୍ଦର 
ରକ୍ତପଦ୍ଧ୍‌ ଆଣି ଗୋସ୍ଵାମୀପ୍ରଭୁଙ୍କୁ ଦେଲେ; ସେ ତାହାକୁ ନିଜ 
ଗ୍ରନ୍ଥ ଉପରେ ରଖୂଦେଲେ। ରାତ୍ରିରେ ସେ ଦେଖୁଲେ ଯେ 
ସର୍ପଟିକୁଣ୍ଡଳୀ କରି ପୁଷ୍ପଟିକୁ ବେଢ଼ି ରହିଛି | ପରଦିନ ସକାଳେ 
ଦେଖାଗଲା ଯେ ତାହାର ତୀବ୍ର ନିଃଶ୍ଵାସରେ ରକ୍ତପୁଷ୍ପଟି କୃଷ୍ଣବର୍ଣ୍ଣ 
ହୋଇଯାଇଛି । 


ଶ୍ରୀଯୁକ୍ତା ମନୋହରା ଦେବୀ ଶ୍ରୀ ଯୋଗମାୟାଦେବୀଙ୍କ 
ଦେହତ୍ୟାଗ ପୂର୍ବରୁ ବୃନ୍ଦାବନ ଯାଇଥ୍‌ ଲେ। ସେ 
ଗୋସ୍ଵାମୀପ୍ରଭୁଙ୍କ ସହିତ ହରିଦ୍ଵାର ଯାଇ ଗଙ୍ଗାତୀର ଭୂମିରୁ 
ଚକ୍ରବିଶିଷ୍ଠ ଖଣ୍ଡିଏ ଗୋଲାକାର ଶୁଭ୍ର ପ୍ରସ୍ତର ଆଣି ତାଙ୍କ 
ଗ୍ପହରେ ଟେବୁଲ ଉପରେ କାଗଜଚାପା (୮୫୮୭୮୮//୧ ୮୩୪) 
ଭଳି ରଖିଥ୍ୁଲେ। କିନ୍ତୁ ସମୟ ସମୟରେ ସେଥୁରେ ମହାଦେବ 


ଶ୍ରୀ ବିଜୟକୃଷ୍ଣ ଚରିତ 


ଓ ଭଗବତୀଙ୍କ ଦର୍ଶନ ପାଉଥଲେ । ଦିନେ ସେ ପ୍ରସ୍ତର ତାଙ୍କୁ 
କହିଲେ ଯେ ସେ ଗଙ୍ଗାରେ ବଡ ଆନନ୍ଦରେ ଥିଲେ ଏବଂ 
ତାଙ୍କୁ ସେଠାରୁ ଆଣି ଏପରି ଭାବରେ ରଖିବାଦ୍ଵାରା ତାଙ୍କର 
କ୍ଲେଶ ହେଉଛି । ମନୋହରା ଦେବୀ ଆସି ଗୋସ୍ଵାମୀପ୍ରଭୁଙ୍କୁ 
ସମସ୍ତ ଘଟଣା ଜଣାଇବାରୁ ସେ କହିଲେ, “ ହରିଦ୍ବାରର 
ଗଙ୍ଗାଗର୍ଭର ପ୍ରସ୍ତରକୁ ଗୌରୀଶଙ୍କର କହନ୍ତି । ମହାଦେବ ଓ 
ପାର୍ବତୀ ସେଥୁରେ ଅବସ୍ଫାନ କରନ୍ତି। ପୂଜା ନ କରି ସେ 
ପ୍ରସ୍ତରକୁ ରଖିବାର ନୁହେଁ।” ମନୋହରା ଦେବୀ ସେ ଖଣ୍ଡିକ 
ଅଗତ୍ୟା ବ୍ରହ୍ମଚାରୀ ମହାଶୟଙ୍କୁ ଅର୍ପଣ କଲେ । 


ଗୋସ୍ଵାମୀପ୍ରଭୂଙ୍କର ବୃନ୍ଦାବନ ଅବସ୍ଫ୍ରାନ ସମୟରେ 
ଏହିପରି ଅନ୍ଯ ଏକ ଘଟଣା ଘଟିଥିଲା । ସ୍ଵାମୀ ହରିମୋହନ 
ଦିନେ ଗିରିଗୋବର୍ଦ୍ ନରୁ ବାରଖଣ୍ଡି ଶିଳା ଗୋପନରେ ଝୁ୍‌ଲାରେ 
ପୂରାଇ ଆଶ୍ରମକୁ ଘେନି ଆସି ଶ୍ରୀଧରଙ୍କ ଆସନ ପାଖରେ 
ତାଙ୍କ ନିଜ ଆସନରେ ଝୁଲାଟି ରଖିଦେଇଥାନ୍ତି । ଦିନେ 
ମଧ୍ୟାହ୍ନରେ ଶ୍ରୀଧର ସ୍ଵାମୀଙ୍କ ଆସନରେ କେତୋଟି ଛୋଟ 
ପିଲା ଖେଳିବାର ଦେଖିଲେ । ସେମାନେ କହିଲେ, “ ଆମକୁ 
ଗୋବର୍ଵନରୁ ଆଣି ଗାଧୋଇ ନ ଦେଇ କେତେକାଳ ଏଠାରେ 
ରଖିବ ? ” ଶ୍ରୀଧର ବିସ୍କରିତ ହୋଇ ଗୋସ୍ଵମୀପ୍ରଭୁଙ୍କୁ ସମସ୍ତ କଥା 
ଜଣାଇବାରୁ ସେ କହିଲେ, “ ଶୀଘ କିଛି ମିଷ୍ଟାନ୍ନ ଓ ଘଟୀଏ 
ଜଳ ନେଇ ବାଳଗୋପାଳଙ୍କୁ ନିବେଦନ କର । ହରିମୋହନଙ୍କ 
ଝୁଲାରେ ଗୋବର୍ଦିନ ଶିଳା ଅଛନ୍ତି, ଖୋଜିଲେ ପାଇବ। ” 
ଶ୍ରୀଧର ଗୋବର୍ଦ୍ଧନ ଶିଳାଖଣ୍ଡମାନ ଝୁଲାରୁ ପାଇ ଖାଦ୍ୟପେୟ 
ନିବେଦନ କରିଦେଲେ । ପରେ ଗୋସ୍ଵାମୀପ୍ରଭୁ ହରିମୋହନଙ୍କୁ 
କହିଲେ, “ ରୀତିମତ ସେବା କରି ନ ପାରିଲେ ସେସବୁ ଶିଳା 
ଆଣିବାର କଥା ନୁହେଁ । କାଲି ଭୋରରୁ ଯାଇ ଗୋବର୍ଦଧନରେ 
ସବୁ ରଖିଦେଇଆସ । ” 


ଶିଷ୍ୟଗଣଙ୍କର ଜୀବନ ଗଠନ ଓ ଦେଶର ସମୂହ 
କଲ୍ୟାଣ କଳ୍ପେ ଗୋସ୍ଵାମୀପ୍ରଭୁ ଏହି ସମୟରେ ଯେଉଁ 
ଉପଦେଶମାନ ପ୍ରଦାନ କରିଥୁଲେ ତାହା ଅତ୍ୟନ୍ତ ମୂଲ୍ୟବାନ 
ଏବଂ ଚିରନ୍ତନ ସତ୍ୟ ବୋଲି ବୁଝିବାକୁ ହେବ। ଶ୍ଵାସପ୍ରଶ୍ଵାସ 
ନାମ ସମ୍ବନ୍ଧରେ ସେ ଦିନେ କହିଲେ, “ ବିଶୁଦ୍ଧ ସାର୍କ ଦେହ 


କେବଳ ଶ୍ଵାସପ୍ରଶ୍ଵାସ ନାମ ଦ୍ଵାରା ହି ଲାଭ ହୋଇଥାଏ। 
ଶ୍ଵାସପ୍ରଶ୍ଵାସରେ ନାମ କଲେ ଦେହଟି ସାକ୍ବ୍ଵିକ ହୋଲାଏ। 


ଗେଣ୍ଡାରିୟା ଆଶ୍ରମ ବାସ 


ଶ୍ଵାସପ୍ରଶ୍ଵାସର କାର୍ଯ୍ୟ ଦେହର ପ୍ରତି ପରମାଣୁରେ ଚାଲିଛି। 
ରକ୍ତ ଶ୍ଵାସପ୍ରଶ୍ଵାସରେ ବିଶୁଦ୍ଧ ହେଉଛି ଏବଂ ଦେହର ସର୍ବତ୍ର 
ସଞ୍ଚାରିତ ହେଉଛି । ଏକ କଥାରେ କହିଲେ କ୍ଷୟ ବୃଦ୍ଧି ଓ 
ସ୍ଥିତି ଶ୍ଵାସ ପ୍ରଶ୍ଵାସ ଦ୍ଵାରା ହିଁ ଚାଲିଛି। ଏହି ଶ୍ଵାସପ୍ରଶ୍ଵାସ ସହିତ 
ନାମଟି ଯେତେବେଳେ ଗୁଚ୍ଦି ହୋଇଯିବ, ପ୍ରତି ଶ୍ଵାସପ୍ରଶ୍ଵାସରେ 
ଯେତେବେଳେ ଛାଏ ଛାଏଁ ନାମ ଚାଲୁଥୁବ ସେତେବେଳେ 
ଯେପରି ଶ୍ଵାସପ୍ରଶ୍ଵାସ ର କାର୍ଯ୍ୟ ଦେହରେ ଚାଲିବ ସେପରି 
ନାମର କାର୍ଯ୍ୟ ମଧ୍ଯ ପ୍ରତି ପରମାଣୁରେ ହେବ। ନାମଟି 
ଶ୍ଵାସପ୍ରଶ୍ଵାସରେ ମିଳିତ ହୋଇଗଲେ କ୍ରମେ ଦେହଟି ମଧ୍ୟ 
ନାମମୟ ହୋଇଯିବ। ଦେହ ନାମମୟ ହୋଇଗଲେ 
ତାହାଦ୍ଵାରା ଆଉ ଅନ୍ୟ କାର୍ଯ୍ୟ ହେବା ସମ୍ଭବ ହେବ ନାହିଁ। 
କେବଳ ସାବ୍ତ୍ଵିକ କର୍ମ୍ମ ହିଁ ହେବ। ପ୍ରତି ଶ୍ଵାସପ୍ରଶ୍ଵାସକୁ ଲକ୍ଷ୍ଯ 
ରଖି ନାମ କରା! ଚେଷ୍ଟା କରୁ କରୁ ସମସ୍ତ ସହଜ 
ହୋଇଆସେ। ” 


ଧର୍ମ୍ମ ବ୍ୟାପରରେ ଗୋସ୍ଵାମୀପ୍ରଭୁ ଧର୍ମ୍ମ ତତ୍ତ୍ଵ ସଂଗ୍ରହ ବା 
ଶିକ୍ଷା ଅପେକ୍ଷା ଧର୍ମ୍ପର ଆଚରଣ ଓ ଅନୂଭୂଚିକୁ ଅଧ୍‌କ 
ପ୍ରୟୋଜନୀୟ ମନେ କରୁଥିଲେ। ଶିଖା ଧର୍ମ କିଛି ନୁହେଁ, 
ଧର୍ମ୍ମକୁ ନିଳ ଜୀବନରେ ଫୁଟାଇ ଉଠାଇବା ହିଁ ଲକ୍ଷ୍ୟ ହେବା 
ଉଚିତ । ଏହି ସମ୍ପର୍କରେ ସେ ଦିନେ କହିଲେ, “ ସର୍ବଦା 
ନାମ କରୁଥାଅ; ଭାବଲୀଳା ପ୍ରଭୃତି ସମସ୍ତ ଖୋଲିଯିବ। 
ସେତେବେଳେ ଚୈତନ୍ୟ କଣ, କୃଷ୍ଣ କଣ, ଲୀଳା କଣ ଆପେ 
ଆପେ ପ୍ରକାଶ ପାଇବ। ସାଧନ କରୁ କରୁ ଧୀରେ ଧୀରେ 
ପାଞ୍ଚୋଟି ଅବସ୍ପା ଲାଭ ହୁଏ - ଶାନ୍ତ, ଦାସ୍ଯ, ସଖ୍ଯ, ବାସୁଲ୍ଯ 
ଓ ମଧୁର । ଏ ସମସ୍ତ ଅବସ୍ଥା ଲାଭ କରିବାକୁ ହେଲେ ପ୍ରଥମେ 


କର୍ମ୍ମ କରିବାକୁ ହେବ, ଖୁବ୍‌ ସାଧନ କରିବାକୁ ହେବ । ” 


ଏହି ସାଧନ ଆରମ୍ଭ କଲା ମାତ୍ରକେ ଯେ ନିରବହ୍ଛିନ୍ନ 
ଅଗ୍ରଗତି ଲାଭ କରାଯାଏ ନାହିଁ; ଏଥ୍ବରେ ପରୀକ୍ଷା ଅଛି, 
ପରାଜୟ ଅଛି, ସେ ସମ୍ବନ୍ଧରେ ଶିଷ୍ୟମାନଙ୍କୁ ସତର୍କ କରାଇ 
ଦିଅନ୍ତି ଏବଂ ଏହିସବୁ ସଙ୍କଟର ଯେ ଆବଶ୍ୟକତା ଅଛି, 
ଏହାରି ମଧ୍ୟଦେଇ ଯେ ସାଫଲ୍ଯର ପଥ ଏବଂ ଭବିଷ୍ଯତ 
ଆନନ୍ଦର ଅଗ୍ରଦୂତ - ଏହି ଆଶାର ବାଣୀ ଶୁଣାଇବାକୁ ଭୁଲନ୍ତି 
ନାହିଁ । ଦିନେ ସେ କହିଲେ, “ ଏହି ବିଷମ ଦୁଃସମୟରେ 
ନାମ ସ୍ଲରଣ ହିଁ ଉଦ୍ଧାରର ଏକମାତ୍ର ଉପାୟ | ଏହିପରି ପରୀକ୍ଷା, 


୨୮୫ 


ପ୍ରଲୋଭନରେ ପତିତ ହେବା ହିଁ ଉନ୍ନତିର ଏକ ଲକ୍ଷଣ। ଦୀକ୍ଷା 
ଗ୍ରହଣ ପରେ ସାଧନ ଅବସ୍ଫାରେ ଏ ସମସ୍ତ ପ୍ରଲୋଭନ, 
ପରୀକ୍ଷାରେ ନ ପଡିଲେ ନିଜକୁ ଶୋଚନୀୟ ଅବସ୍ଥାପନ୍ନ ମନେ 
କରିବାକୁ ହେବ। ଏହି ସମସ୍ତ ପରୀକ୍ଷା ପରେ ମନୁଷ୍ଯର 
ଉନ୍ନତିର ଅବସ୍ଥା ଆରମ୍ଭ ହୁଏ। ଦେଖ, ଗ୍ରୀଷ୍ମକାଳ କିପରି 
ଭୟାନକ। ଅଥଚ ଏହି ଗ୍ରୀଷ୍ମ କାଳ ହିଁ ପ୍ରକୃତିର ନୂତନ 
ସୌନ୍ଦର୍ଯ୍ୟର କାରଣ। ଗ୍ରୀଷ୍ମ ହୁଏ ବୋଲି ଆମେ ବର୍ଷାର 
ଏତେ ସୁଖ, ଏତେ ସୌନ୍ଦର୍ଯ୍ୟ ଅନୁଭବ କରୁଁ। ସାଧନ 
ଅବସ୍ଫାରେ ଠିକ୍‌ ଏହିପରି। ସାଧନ ସମୟରେ ଶୁଷ୍କତା, 
ନୈରାଶ୍ୟ॥ ଜ୍ଵାଳା ଇତ୍ୟାଦି ବିବିଧ ପ୍ରକାର ଦୁଃଖର ଅବସ୍ପା 
ଭୋଗ କରିବାକୁ ହ୍ୁଏ ବୋଲି ଧର୍ମ୍ମର ଏତେ ସୌନ୍ଦର୍ଯ୍ୟ । 
ନୈରାଶ୍ୟ ବା ଶୁଷ୍କତା ନ ଆସିଲେ ଧର୍ମ୍ଚର ଆନନ୍ଦ ନ 
ଥାଆନ୍ତା। ଏହିସବୁ ଅବସ୍କ୍ଵାର ଭିତର ଦେଇ ମନୁଷ୍ୟ 
ଯେତେବେଳେ ଧର୍ମ୍ମର ଉଚ୍ଚତମ ଶ୍ରଙ୍ଗରେ ଉପନୀତ ହୁଏ 
ସେତେବେଳେ ହିଁ ଯଥାର୍ଥ ଶାନ୍ତି ଲାଭ କରେ। ତାହା ନ 
ହେବା ପର୍ଯ୍ୟନ୍ତ ଏ ସମସ୍ତ . ଅବସ୍ଥାରୁ ମନୁଷ୍ୟ କେତେବେଳେ 
ନିଷ୍ପତି ଲାଭ କରିପାରେନାହିଁ। ବର୍ତମାନ ଏ ସମସ୍ତ 
ପ୍ରୟୋଜନ। ଯଦି ଶାନ୍ତିର ଅବସ୍ଫା ଥରେ ଲାଭ ହୁଏ 
ତାହାହେଲେ ଆଉ କାହିଁରେ ତାହା ନଷ୍ଟ ହୁଏ ନାହିଁ। ଏହି 
ଅବିସ୍ଫାା ଲାଭ କିପରି ହୋଇପାରେ ତାହାର ସୂଚନା ଦେଇ 
କହିଛନ୍ତି, “ ବାରମାର ବିଫଳ ହୋଇ, ଆମୂଶଚଛି ଅସାରରୁ 
ଅସାର, ଭଗବତ୍‌ ଶକ୍ତି ହିଁ ସାର - ଏହି ବୋଧ 
ଯେତେବେଳେ ସ୍ଥିର ହୁଏ ସେତେବେଳେ ସାଧକର 
ହୃଦୟରେ ଭଗବତ୍‌ ତତ୍ତ୍ଵ ପ୍ରକାଶିତ ହେବାକୁ ଲାଗେ।” 


ଏହି ଯେ, ଅହଙ୍କାରର ସମ୍ପୂର୍ଣ୍ଣ ବିଲୋପସାଧନ, ବିନୟ 
ଓ ନମ୍ବ ତା- ଧର୍ମ ଜୀବନରେ ଏଗୂଡିକର ଆବଶ୍ଯକତା, 
ଭକ୍ତମାନଙ୍କର ହୃଦୟରେ କିପରି ଗ୍ରଥୁତ ହୋଇ ରହିବ 
ସେଥ୍‌ପାଇଁ ଗୋସ୍ଵାମୀପ୍ରଭୁ ସର୍ବଦା ଚେଷ୍ଟା କରନ୍ତି। ଦିନେ ସେ 
କହିଲେ, “ ପ୍ରକୃତ ଧାର୍ମିକ କି ନୁହେଁ, ସ୍ଵଭାବରୁ ଧରିହୁଏ| 
ଧାର୍ମ୍ରିକମାନେ ସର୍ବଦା ବିନୟୀ। ଦିନେ ପୋପ୍‌ (ଖ୍ରୀଷ୍ଟ ଧର୍ମ୍ରପାଳ) 
ଦେଖିଲେ ଯେ ବହୁତ ଲୋକ ଗୋଟିଏ ସ୍ତ୍ରୀ ଲୋକ ନିକଟକୁ 
ଯାଉଛନ୍ତି । ସ୍ତ୍ରୀ ଲୋକଟିର ଉପରେ ଖ୍ରୀଷ୍ଟ ଆବିଭୂତ ହୋଇଛନ୍ତି, 
ଏହିପରି ପ୍ରଚାର । ପୋପ୍‌ ବ୍ୟସ୍ତ ହୋଇପଡିଲେ। ତାଙ୍କୁ ତାଙ୍କର 


୨୮୬ 


କାର୍ଡିନାଲ (୦ଞ୮୯୮।୮ଞା) କହିଲେ “ ଆପଣ ଟିକିଏ ଅପେକ୍ଷା 
କରନ୍ତୁ ମୁଁ ଥରେ ଦେଖି ଆସେ।” କାର୍ଡିନାଲ ସ୍ତ୍ରୀଲୋକଟି 
ନିକଟରେ ଉପସ୍ତିତ ହୋଇ କହିଲେ, “ ଆରେ, ମୋ ଜୋତାଟା 
ଖୋଲି ଦେ'ତ।|' କାର୍ଡିନାଲଙ୍କର ଏହି ଆଜ୍ଞାସୂଚକ କଥା ଶୁଣି 
ସ୍ତ୍ରୀ ଲୋକଟି ଗ୍ରାହ୍ୟ କଲେ ନାହିଁ। ଦର୍ଶକମଣ୍ଡଳୀ ମଧ୍ଯ ଏପରି 
ବ୍ଯବହାର ଦେଖି ଅବାକ୍‌ । କାଡି ନାଲ୍‌ ସ୍ତ୍ରୀଲୋକଟିର 
ଅଗ୍ରାହ୍ୟଭାବ ଦେଖି ସଙ୍ଗେ ସଙ୍ଗେ ଚାଲି ଆସିଲେ ଏବଂ 
ପୋପ୍‌ଙ୍କ ନିକଟରେ ଆନୁପୂଚବିକ ସମସ୍ତ ଜ୍ଞାପନ କରି କହିଲେ, 
ଏହି ସ୍ତ୍ରୀ ଲୋକଟି ଭଣ୍ଡ। କେବେହେଁ ଖୀଷ୍ଟ ତାହାଠାରେ 
ଆବିଭଭୂତ ନୁହନ୍ତି । ଯଦି ଖ୍ରୀଷ୍ଟ ଆବିର୍ଭୂତ ହୋଇଥାନ୍ତେ 
ତାହାହେଲେ ସେ ନିଶ୍ଚୟ ବିନୟୀ ହୋଇଥାନ୍ତା ଓ ମୁଁ ଯାହା 
କହିଥିଲି, କରିଥାନ୍ତା„ନ ପୁଣି ଯେତେଦିନ ନିଜକୁ ଦୀନହୀନ 
କାଙ୍ଗାଳ ବୋଲି ନ ବୁଝିବ, ସେତେଦିନ ପର୍ଯ୍ୟନ୍ତ କିଛି 
ହେଲାନାହିଁ - ଏହା ନିଶ୍ଚତ ଜାଣିରଖ। ଅଭିମାନର ଭାବ 
ଅଣୁମାତ୍ର କୌଣସି କାରଣରୁ ଭିତରକୁ ଆସିଲେ ଆଉ ରକ୍ଷା 
ନାହିଁ। ସାମାନ୍ୟ ବିଷୟ ଲାଗି ବଡ଼ ବଡ଼ ଯୋଗୀଙ୍କର ମଧ୍ୟ 
ପତନ ହୋଇଛି; ଦେଖୁଛି। ଧର୍ମ୍ମଲାଭ ବିଷୟରେ ଅଭିମାନ 
ସର୍ବାପେକ୍ଷା ବଡ଼ ଶତ୍ରୁ ।” 


ବ୍ରହ୍ମଚର୍ଯ୍ୟ ରକ୍ଷା ସମ୍ବନ୍ଧରେ ଗୋସ୍ଵାମୀ ପ୍ରଭୁ କହନ୍ତି, 
“ ବୀର୍ଯ୍ଯଧାରଣ ସମସ୍ତ ସାଧନର ମୂଳ। ଏହା ନ ହେଲେ 
କିଛି ହେବନାହିଁ । ଯେ ଯେତେ ଉନ୍ନତ ହୁଅନ୍ତୁ ନା କାହିଁକି, 


ସ୍ତ୍ରୀଲୋକଙ୍କ ନିକଟରୁ ସମସ୍ତଙ୍କୁ ସର୍ବଦା ତଫାତ୍‌ ରହିବାକୁ 


ହେବ; ଏପରିକି ଉର୍ଢ୍ିରେତା ହେଲେ ` ମଧ ସ୍]ଲୋକଙ୍କ 
ଦ୍ଵାରା ବିଷମ ଅନିଷ୍ଟ ହୋଇଥାଏ । ” 


ସତୀତ୍ବ ହିଁ ନାରୀଜାତିର ଶ୍ରେଷ୍ଠ ଭୂଷଣ ଏବଂ ସତୀତ୍ଵର 
ପ୍ରଭାବ ଓ ଶକ୍ତି ଅସାଧାରଣ - ଏହା ଚୁଝାଇବାକୁ ଯାଇ 
ଗୋସ୍ଵାମୀପ୍ରଭୁ କହିଲେ, “ ସ୍ଵାମୀ ଓ ପୁତ୍ରାଦି ଥାଇ ସୁଦ୍ଧା ଗୋଟିଏ 
ଧର୍ମ୍ପପ୍ରାଣା ଭଦ୍ରମହିଳା ତୀର୍ଥ ଭ୍ରମଣର ଅକର୍ଷଣ ଅତିକ୍ରମ କରି 
ନପାରି ସମସ୍ତଙ୍କ ଅଜ୍ଞାତସାରରେ ଦିନେ ପୁରୁଷେଉତ୍ତମ କ୍ଷେତ୍ର 
ପଥରେ ବାହାରିପଡ଼ିଲେ। ଭଗବତ୍‌ କୃପାରୁ ନିରାପଦରେ 
ନୀଳାଚଳରେ ଉପସ୍ଥିତ ହୋଇ ନୀଳାଚଳଚନ୍ଦ୍ରଙ୍କ ଦର୍ଶନ ଲାଭ 


କରି କୃତାର୍ଥ ହେଲେ । ତାହାପରେ ସେ ସେତୁବନ୍ଧ ରାମେଶ୍ବର 


ଅଭିମୁଖରେ ଯାତ୍ରା କଲେ। ଭଲ ସଙ୍ଗୀ ନ ମିଳିବାରୁ ସେ 


ଶ୍ରୀ ବିଜୟକୃଷ୍ଣ ଚରିତ 


ଏକାକୀ ଯାତ୍ରା କଲେ। ଦିନେ ସମସ୍ତ ପଥ ଚାଲି ଚାଲି 
ବିଶ୍ରାମର କୌଣସି ସ୍ଥାନ ନ ପାଇ ବ୍ଯସ୍ତ ହୋଇ ପଡିଲେ। 
ପଥ ଅତିଶୟ ଦୁର୍ଗମ, ଏକାନ୍ତ ନିର୍ଜନ | ସନ୍ଧ୍ଯା ପରେ କୌଣସି 
ନିର୍ଜନ ସ୍ଥାନରେ ସାଧୁମାନଙ୍କର ଗୋଟିଏ କୂଟୀର ଦେଖୁବାକୁ 
ପାଇଲେ। ରାତ୍ରି ଯାପନ କରିବାପାଇଁ ସେ ସେଠାରେ ଆଶ୍ରୟ 
ନେଲେ। କିନ୍ତୁ ରାତ୍ରି ଟିକିଏ ବେଶୀ ହୋଇଯିବାରୁ ସନ୍ନ୍ୟାସୀ 
ମାନେ କିଛି ଦୂରରେ ଥବା ଗୋଟିଏ ଆଡ୍‌ଡାକୁ ଚାଲିଗଲେ। 
ଗୋଟିଏ ଯୁବକ ସନ୍ନ୍ୟାସୀ ସେହି ସ୍ଫ୍ାନରେ ଅପେକ୍ଷା କରି 
ରହିଲେ। ଗଭୀର ନିଶୀଥରେ ଯେତେବେଳେ ଚତୁର୍ଦ୍ଦିଗ 
ଅନ୍ଧକାରମୟ, ନିସ୍ତଳ୍ୁ, ସେତେବେଳେ ସାଧୁଟି ତାଙ୍କ ନିକଟରେ 
ଆସି ବସି କଥା ଛଳରେ ଦୁଷ୍ଟ ଅଭିପ୍ରାୟ ବ୍ଯକ୍ତ କଲେ। 
ମହିଳାଟି ନିଃସହାୟ ଅବସ୍ଫ୍ାରେ ଏହି ବଳିଷ୍ଠ କାମୁକର ହସ୍ତରୁ 
ରକ୍ଷା ପାଇବାର ଉପାୟ ଚିନ୍ତା କରିବାକୁ ଲାଗିଲେ। ହାତ 
ଯୋଡି ତାଙ୍କୁ ଏହି ଅସଦଭିପ୍ରାୟରୁ ବିରତ ହେବାପାଇଁ କାତର 
ପ୍ରାର୍ଥନା କଲେ; କିନ୍ତୁ ସେ ଚେଷ୍ଟା ବ୍ଯର୍ଥ ହେଲା। ମାଟିରେ 
ପକାଇ ମହିଳାଟିକୁ ସାଧୁ ଟାଣିବାକୁ ଲାଗିଲେ । ସେତେବେଳେ 
“ମା ଜଗଦମ୍ବାଂ ବୋଲି ମହିଳାଟି କାତର ଭାବରେ ଚିକ୍ରାର 
କରିବାକୁ ଲାଗିଲେ। ସାଧୁ ମହାବଳିଷ୍ଠ ବିଷମ ଉତ୍ତେଜିତ 
ଅବସ୍ଥାରେ ଜୋରରେ ଯେମିତି ମାଟିରେ ପକାଇଲେ ଅକସ୍ପାତ୍‌ 
ଗୋଟାଏ ପ୍ରକାଣ୍ଡ ମହାବଳ ବାଘ ସାଧୁଙ୍କ ବେକ ଉପରକୁ 
କୁଦିପଡି ତାଙ୍କୁ ମୁଖରେ ଧରି ପଲକ ମଧ୍ୟରେ ଅଦୃଶ୍ୟ 
ହୋଇଗଲା । ” 


ଅର୍ଥ ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କର ଉପଦେଶ ଯେ, 
ଯେଉଁମାନେ ଧର୍ମ୍ମକୁ ଜୀବନର ଏକମାତ୍ର ବ୍ରତ କରିବେ 
ସେମାନେ ଧାତୁ ସ୍ପର୍ଶ କରିବେ ନାହିଁ। ଗ୍ଦହସ୍ଫୁମାନଙ୍କ ପକ୍ଷରେ 
ଅର୍ଥପ୍ରତି ମମତା ସର୍ବାଂଶ ବର୍ଜନୀୟ । ସେ କହନ୍ତି, “ ଟଙ୍କା 
ବିଷମ କାଳକୂଟ; କେବେହେଲେ ପୋଷି ରଖିବ ନାହିଁ। 
ଟଙ୍କା ଉପାର୍ଜନ କରି ପ୍ରୟୋଜନ ଅନୁସାରେ ଖର୍ଚ୍ଚ କରିବାକୁ 
ହେବ। ଅବଶିଷ୍ଟ ଯାହାକିଛି ରହିବ ଭଗବାନଙ୍କର ଗଛିତ 
ଧନ ମନେ କରି ଯାହାର ଅଭାବ, ଅକାତର ଭାବରେ 
ତାକୁ ଦେବାକୁ ହେବ। ବିପଦରେ ପଡି କେହି କିଛି ଚାହିଲେ 
ସଙ୍ଗେ ସଙ୍ଗେ ଦେଇଦେବ, କୌଣସି ଦ୍ବିଧା କରିବାକୁ ହେବ 
ନାହିଁ । ଧର୍ମ୍ନ ଯେଉଁମାନେ ଚାହାନ୍ତି ସେମାନଙ୍କୁ ଏହି ଭାବରେ 


ଗେଣ୍ଡାରିୟା ଆଶ୍ରମ ବାସ 


ଚଳିବାକୁ ହୁଏ। ଦିନ କୌଣସି ପ୍ରକାରେ କଟିଗଲେ ହେଲା। ” 
ଆଜିକାଲି ଏପରି ନୀତି ଅବଲମ୍ବନ କରିବାର ବାତାବରଣ 
ନାହିଁ ବୋଲି କହିଲେ ଚଳେ। କିନ୍ତୁ ଗୋସ୍ଵାମୀପ୍ରଭୁ ଙ୍କ 
ଶିଷ୍ୟମାନଙ୍କ ଜୀବନରେ ଏହା ବହୁ ପରିମାଣରେ କାର୍ଯ୍ୟକାରୀ 
ହେଉଥୁଲା । ସେମାନଙ୍କର ଅର୍ଥୀସକ୍ତି ନ ଥିଲା କହିଲେ 
ଚଳେ। 


ଉପରଲିଖୂତ ଉପଦେଶମାନ ଆଲୋଚନା କଲେ 
ସହଜରେ ପ୍ରତୀୟମାନ ହେବ ଯେ ଏଗୁଡିକ ବ୍ୟକ୍ତିର, ସମାଜର 
ଓ ଦେଶର ଅଶେଷ କଲ୍ୟାଣସାଧକ । ଗୋସ୍ଵାମୀପ୍ରଭୁ ଯେଉଁ 
ଶକ୍ତିପୂତ ମନ୍ତ୍ର ଦାନ କରୁଥୁଲେ ତାହାର ସାଧନାଦ୍ଵାରା ଏପ୍ରକାର 
ଉପଦେଶ ଗ୍ରହଣ କରିବାର ଯୋଗ୍ୟତା ଓ ଆଗ୍ରହ ସ୍ଵତଃ 
ସାଧକର ଜୀବନରେ ପ୍ରସ୍ତୁଟିତ ହେଉଥୁଲା। ସେହି ଶକ୍ତିର 
ଅଭାବରୁ ସଦୁପଦେଶ ଜୀବନରେ ଫଳପ୍ରଦ ହେଉନାହିଁ। 
ଉପଦେଷ୍ଟା ଓ ଉପଦିଷ୍ଟ କେବଳ ମାମୁଲିକଥା ବୋଲି 
ସଦୁପଦେଶକୁ ଧରିନେଉଥୁବାରୁ ଉପଦେଶର ପରିମାଣ 
ଅତ୍ୟଧ୍କ ହୋଇପଡ଼ିଥୁବାର ଦେଖାଯାଏ ଏବଂ ଉପଦେଶର 
ବିରୁଦ୍ଧାମ୍ମକ କାର୍ଯ୍ୟର ସୀମା ରହୁନାହିଁ । 


ଗୋସ୍ଵାମୀପ୍ରଭୂଙ୍କ ଉପଦେଶ ଅପେକ୍ଷା ଅତ୍ୟଧ୍‌କ 
କାର୍ଯ୍ୟକାରୀ ଥିଲା ତାଙ୍କ ସଙ୍ଗପ୍ରଭାବ | ୧ ୨୯୮ ସାଲ ବୈଶାଖ 
ଜ୍ୟେଷ୍ଠ ମାସ, ଅର୍ଥାତ୍‌ ୧୮୯ ୨ ମସିହା ଅପ୍ରେଲ ମଧ୍ଯଭାଗରୁ 
ଜୁନ୍‌ ମାସର ମଧ୍ଯଭାଗ, ଗ୍ରୀଷ୍ଣାବକାଶ ମଧ୍ଯରେ ତାଙ୍କର କେତେ 
ଶିଷ୍ୟ ଆସି ଗେଣ୍ଡାରିୟାରେ ଉପସ୍ଥିତ ହେଲେ। ଏହା ଛଡ଼ା 
ଶତ ଶତ ସ୍ତ୍ରୀଲୋକ ଓ ପୁରୁଷଙ୍କର ଦୀକ୍ଷା ମଧ୍ଯ ଚାଲିଥାଏ। 
ସର୍ବଦା ନବାଗତ ଲୋକଙ୍କ ସମ୍ମେଳନରେ ସମସ୍ତଙ୍କର 
କାର୍ଯ୍ୟତପ୍ସରତା ବୃଦ୍ଧି ପାଇଥାଏ। କି ଦିନ, କି ରାତ୍ରି, ଲୋକଙ୍କର 
ଉତ୍ସାହ ଉଦ୍ୟମରେ ବିରାମ ନଥାଏ । ଗୋଟାଏ ଆନନ୍ଦର ସ୍ଵୋତ 
ଅବିରାମ ଗତିରେ ଚାଲିଥାଏ। ଆହାର ଓ ନିଦ୍ରା ବ୍ୟତୀତ ଅନ୍ୟ 
ସମୟରେ ଶିଷ୍ୟମାନେ ଉଲ୍ଲସିତ ପ୍ରାଣରେ ଗୋସ୍ଵାମୀପ୍ରଭୁଙ୍କ 
ସଙ୍ଗରେ ପରମ ଆନନ୍ଦ ଲାଭ କରନ୍ତି । ତାଙ୍କ ନିକଟରେ 
କେବଳ ବସିଲେ ବି ସମସ୍ତଙ୍କର ଆନନ୍ଦ; ତାଙ୍କ କଥାରେ 
ସମସ୍ତେ ପରିତୃପ୍ତ; ତାଙ୍କ ଦର୍ଶନରେ ସମସ୍ତେ ମୁଗ୍ଧ। ବରିଶାଲ 
ପ୍ରଭୃତି ଅଞ୍ଚଳର ଶିଷ୍ୟମାନେ ଖୋଳ କରତାଳ ନେଇ ସନ୍ଧ୍ୟାରେ 
ଉଚ୍ଚ ସଂକୀର୍ତନ ଆରମ୍ଭ କରନ୍ତି | ଗୋସ୍ଵାମୀପ୍ରଭୁ ଆସନରେ 


୨୮୭ 


ଉପବିଷ୍ଟ ରହି ସବୀଙ୍ଗରେ କମ୍ପ ଅନୁଭବ କରନ୍ତି। ନିଜର 
ଭାବକୁ ସଂଯତ ରଖିବା ଚେଷ୍ଟାରେ ବିଫଳ ହୋଇ ହଠାତ୍‌ 
ଲମ୍ଫପ୍ରଦାନ ପୂର୍ବକ “ ହରିବୋଲ” ଧ୍ଵନି ଓ ହୁଙ୍କାର କରିଉଠନ୍ତି । 
ସେହି ଧ୍ଵନିରେ ସମସ୍ତଙ୍କ ପ୍ରାଣରେ କି ଏକ ଅପୂର୍ବ ଭାବତରଙ୍ଗ 
ପ୍ରବାହିତ ହୁଏ ଯେ କୀର୍ଭନ ସ୍ଫ୍ରାନରେ ହୁଲସ୍ତୁଲ ପଡିଯାଏ। 
ବିଭିନ୍ନ ଭାବାବେଶରେ ସମସ୍ତେ ଉନ୍ମତ୍ତ ହୋଇଉଠନ୍ତି । 
ସଂକୀର୍ତନ ମାଧ୍ଯମରେ ଗୁରୁଶକ୍ତିର ପ୍ରଭାବରେ ଧର୍ମ୍ମର ଯେଉଁ 
ପ୍ରତ୍ୟକ୍ଷ ଅନୁଭୂତି ହୁଏ ତାହା ଶିଷ୍ୟ ମାନଙ୍କ ପକ୍ଷରେ ଅମୂଲ୍ୟ 
ଓ ଅବିସ୍କରଣୀୟ । 


ଉପଦେଶ), ଗୁରୁସଙ୍ଗ ଓ ଗୁରୁଦତ୍ତ ଶକ୍ତି ଯୁକ୍ତ ନାମ - 
ଏମାନଙ୍କ ମଧ୍ଯରେ ନାମର ପ୍ରଭାବ ଅବର୍ଣ୍ଣନୀୟ । କର୍ମ୍ମ କାହିଁରେ 
ଶେଷ ହୋଇଯାଏ - ଏହି ପ୍ରଶ୍ନର ଉତ୍ତରରେ ଗୋସ୍ଵାମୀପ୍ରଭୁ 
କହିଲେ, “ ସଦ୍ଗୁରୁଙ୍କ ଆଶ୍ରୟ ପାଇଲେ କର୍ମ ଆପେ ଆପେ 
ଶେଷ ହୋଇଆସେ। ଅଗ୍ନି ଉପରେ ଗୁଡାଏ କାଠ ଗଦା 
କରିଦେଲେ ଧୂଆଁ ହୋଇ ହୋଇ ଧୀରେ ଧୀରେ ତାହା 
ଯେପରି ଦଗଧ୍‌ ହେଉଥାଏ, ପରେ ଟିକିଏ ପବନ ପାଇଲେ 
ହୁଂ କରି ଜଳିଉଠେ ଏବଂ ଅଳ୍ପ ସମୟ ମଧ୍ୟରେ ସମସ୍ତ 
ପୋଡିଯାଇ ଭସ୍ପରେ ପରିଣତ ହୁଏ, ସେହିପରି ଗୁରୁପ୍ରଦତ୍ତ 
ଶକ୍ତି ବହୁଜନ୍ମର କର୍ଣ୍ବ ରୂପ ଆବର୍ଜନାର ତଳଆଡୁ 
ଧୀରେଧୀରେ କାର୍ଯ୍ୟ କରୁଛି ଏବଂ ସବୁ ଆବର୍ଜନା ନଷ୍ଟ 
ହୋଇ ହୋଇ ଗୁରୁକୃପାରେ . ଯେତେବେଳେ ଏକବାରେ 
ଭୁସ୍‌କରି ଜଳିଉଠିବ ସେତେବେଳେ ସମସ୍ତ କର୍ମ୍ମରାଶି ନଷ୍ଟ 
କରି ପ୍ରକୃତ ଶାନ୍ତିର ଅବସ୍ଫାକୁ ନେଇଯିବ। ଗୁରୁଶକ୍ତି ଆପେ 
ଆପେ କାର୍ଯ୍ୟ କରେ। ପ୍ରତି ଶ୍ଵାସପ୍ରଶ୍ଵାସକୁ ଲକ୍ଷ୍ୟ ରଖି ନାମ 
କରିପାରିଲେ ସମସ୍ତ } ପ୍ରାରନ୍ତ ଖୁବ୍‌ ଶୀଘ୍ର ନଷ୍ଟ ହୁଏ। ଏତେ 
ସହଜରେ ଆଉ କାହିଁରେ ହୁଏ ନାହିଁ। 


ସାଧନ ଓ ଧର୍ମ୍ମଲାଭ ସମ୍ବନ୍ଧରେ ଗୋସ୍ଵାମୀପ୍ରଭୁ କହନ୍ତି, 
“ ସଦ୍‌ଗୁରୁପ୍ରଦତ୍ତ ନାମ ଜପ କରିବାକୁ ସାଧନ କହନି ନାହିଁ| 
ସଦ୍‌ଗୁରୁ ପ୍ରଦତ୍ତ ନାମ ଗୁରୁଶଳ୍ତି ପ୍ରଭାବରେ ଆପେ ଆପେ 
ଅନନ୍ତ କାଳ ଚାଲିବ। ସମସ୍ତ ବିଷୟରେ ଚଞ୍ଚଳତା 
ପରିତ୍ୟାଗ କରି, ଅତ୍ୟନ୍ତ ଧୈର୍ଯ୍ୟର ସହିତ ବିଚାର କରି 
ସମସ୍ତ କାର୍ଯ୍ୟର ଅନୁଷ୍ଠାନ କରିବାହିଁ ଯଥାର୍ଥ ସାଧନ । ସମସ୍ତ 
ବିଷୟରେ ଧୈର୍ଯ୍ୟ ଅବଲମ୍ବନ କରିବାହିଁ ସାଧନ। ଅଗ୍ନି 


୨୮୮ 


ଯେପରି ସମସ୍ତ ଅବସ୍ଫ୍ଵାରେ ଏକାପରି ଥାଏ, କୌଣସି 
ଅବସ୍ଥାରେ ଏହାର ଉତ୍ତାପ ନଷ୍ଟ ହୁଏ ନାହିଁ, ସେହିପରି 
ଆପଦରେ, ବିପଦରେ, ଆନନ୍ଦରେ, ଭଲ୍ଲାସରେ, କୌଣସି 
ଅବସ୍ଫାରେ ଯାହାର ଧୈର୍ଯ୍ୟ ନଷ୍ଟ ନ ହୁଏ, ସତ୍ୟ ଓ ଧର୍ମ୍ନ 
ଏକାପରି ଥାଏ, ବିନୟ ଓ ସମତାର କିଛି ମାତ୍ର ଭାବାନ୍ତର 
ହୁଏନାହିଁ, ତାହାର ଏହିସବୁ ଧର୍ମ୍ମ ପ୍ରକୃତିଗତ ହୋଇଛି ବୋଲି 
ଜାଣିବ। ସମସ୍ତ ଅବସ୍ଥାରେ ଧର୍ମ୍ଥ, ଧୈର୍ଯ୍ୟ, ବିନୟ ଓ ମିତ୍ରତା 
ଠିକ୍‌ ଥ୍ଲଲେ ଯଥାର୍ଥ ଧର୍ମ୍ପଲାଭ ହୋଇଛି ବୋଲି ବୁଝିବ। 


ବିପଦରେ, ସମ୍ପଦରେ, ନିନ୍ଦାରେ ଓ ପ୍ରଶଂସାରେ ହିଁ 


ମନୁଷ୍ୟର ଯଥାର୍ଥ ଧର୍ମ୍ମଲାଭ ହୋଇଛି କି ନାହିଁ ତାର ପରୀକ୍ଷା 
ହୁଏ ।” 


ଶ୍ରୀମଉ୍ଭଗବଦ୍‌ ଗୀତାରେ ନାନା ସ୍ଥାନରେ ଏପରି ବହୁ 


ଉପଦେଶ ପ୍ରଦତ୍ତ ହୋଇଛି । 


“ ନ .ପ୍ରହୃଷ୍ୟେତ୍‌ ପ୍ରିୟଂ ପ୍ରାପ୍ୟ 
ନୋଦ୍‌ବିଜେତ୍‌ ପ୍ରାପ୍ୟମପ୍ରିୟଂ 
ସ୍ତରିରବୁଦଧିରସଂମୁଢୋ 
ବ୍ରହ୍ମବିଦ୍‌ ବ୍ରହ୍ମଣି ସ୍ଦିତଃ ॥ ୫।୨୦। 


ବ୍ରହ୍ମଲାଭପୂର୍ବକ ଯେ ବ୍ରହ୍ଲରେ ଅବସ୍ଥାନ କରନ୍ତି ତାଙ୍କର 
ଲକ୍ଷଣ ଏହିପରି। ବର୍ଭମାନ ଥୁବା ଶରୀରରେ ପ୍ରାରବ୍ଧଦ୍ବାରା 
ଆକୃଷ୍ଟ ହୋଇ ଯେଉଁ ପ୍ରିୟ ବା ଅପ୍ରିୟ ବସ୍ତୁ ଉପସ୍ଥିତ ହୁଏ 
ସେଥୁରେ ସେ ହର୍ଷ ବା ଉଦ୍‌ବେଗ ଅନୁଭବ କରନ୍ତି ନାହିଁ। 
କାରଣ, ତାଙ୍କର ବୁଝି ଆତ୍ମାରେ ସ୍ତ୍ରିର ରହିଥାଏ । ଅନିତ୍ୟ ଦେହ 
ସହିତ ନିତ୍ୟ ଆତ୍ମାକୁ ଏକ ଜ୍ଞାନ କରି ସେ ମୋହଗ୍ରସ୍ତ ହୁଅନ୍ତି 
ନାହିଁ। ପ୍ରିୟ ବା ଅପ୍ରିୟ ବୋଧ ଦେହର ହୋଇଥାଏ, ଆତ୍ମାର 
ନୁହେଁ | ବ୍ରହ୍ମାନୁଭବରେ କାୟିକ ସୁଖଦୁଃଖର ବୋଧ ନ ଥାଏ। 
ଏପରି ବ୍ୟକ୍ତିଙ୍କୁ ବ୍ରଙ୍ଗରେ ସ୍ଥିତ ବୋଲି ଜାଣିବ । 


ହିନ୍ଦୁ, ବ୍ରାହ୍ମ, ମୁସଲମାନ ଓ ଖ୍ରୀଷ୍ଟିଆନ ପ୍ରଭୃତି ନାନା 
ସମ୍ପ୍ରଦାୟର ସମ୍ଭ୍ରାନ୍ତ ଓ ପଦସ୍ଥ ଲୋକେ ଦୀକ୍ଷା ଗ୍ରହଣପୂର୍ବକ 
ଗୋସ୍ଵାମୀପ୍ରଭୁଙ୍କର ଆଶ୍ରୟ ଲାଭ କରି କିଛି କାଳ ଏକତ୍ର 
ବାସ କରିବା ଫଳରେ ପରସ୍ପର ଆଚାର ବ୍ଯବହାର ନେଇ 
ସେମାନଙ୍କ ମଧ୍ଯରେ ବାଦାନୁବାଦ ଲାଗିଯାଏ । ପ୍ରତ୍ୟେକେ 
ଅନ୍ୟକୁ ଭ୍ରାନ୍ତ ସାବ୍ୟସ୍ତ କରିବାପାଇଁ ଗୋସ୍ଵାମୀପ୍ରଭୁଙ୍କ ନିକଟରେ 


ଶ୍ରୀ ବିଜୟକୃଷ୍ଣ ଚରିତ 


ନାନା ପ୍ରଶ୍ନ ଉତ୍ପାପନ କରନ୍ତି। ସେ ବିଚିତ୍ର ଭାବରେ ପ୍ରଶ୍ନ 
ଗୁଡିକର ସମାଧାନ କରିଦିଅନ୍ତି । ସେ କହନ୍ତ, “ ସମସ୍ତଙ୍କ 
ଅବସ୍ଫାରେ ସହାନୁଭୂତି କରିବାକୁ ହେବ । ଅନ୍ୟର ମତ ସହିତ 
ଅନୈକ୍ୟ ବା ଅବସ୍ଫକା ସଙ୍ଗରେ ଅମେଳ ହେଲେ, ତାହା 
ଏକବାରେ ଉଡ଼ାଇଦେବାକୁ ହେବନାହଁ । ଅନ୍ୟର ଅବସ୍କାର 
ବିଚାର କରିବାକୁ ହେଲେ ସେହି ଅବସ୍ଫକ୍ଵାକୁ ନିଜର ବୋଲି 
ଅନୁଭବ କରିବାକୁ ହେବ; ଏକ ଇଞ୍ଚମାତ୍ର ତଫାତ୍‌ ରହିଲେ 
ଜଣକର ଅବସ୍ଥାର ପ୍ରୟୋଜନୀୟତା, ଗୁରୁତ୍ବ, ଦୋଷ ବା 
ଗୁଣ ଅନ୍ୟ ଜଣେ ଠିକ୍‌ ବୁଝିପାରେନାହିଁ । ମତର ଅନୈକ୍ୟ, 
ଅବସ୍ଫାର ପାର୍ଥକ୍ୟ-ଏ ସମସ୍ତ ସଂସାରରେ ଚିରକାଳ ରହିବ। 
ଭଗବାନଙ୍କ ରାଜ୍ୟରେ କୌଣସି ଦୁଇଟି ବସ୍ତୁ ଏକାପରି 
ନୁହେଁ। କୌଣସି ନା କୌଣସି ଅଂଶରେ ପାର୍ଥକ୍ୟ ରହିବ 
ହିଁ ରହିବ। ଏହି ନାନା ବିଚିତ୍ରତା ମଧ୍ଯରେ ଗୋଟିଏ ସୁନ୍ଦର 
ଶୃଙ୍ଖଳା ଅଛି। ଯେତେଦିନ ମନୁଷ୍ଯ ଏହା ଦେଖିବାକୁ 
ନପାଏ, ସେତେଦିନ ଗୋଳମାଳ କରେ । ବାସୁ ବିକ ସମସ୍ତ 
ଏକ କ ପ୍ରକାରର ହେଲେ ପ୍ରକୃତିର ଗୋଟିଏ ସୌନ୍ଦର୍ଯ୍ୟ ରହେ 
ନାହିଁ। ନାନା ପ୍ରକାର ଫୁଲ ଗଛରେ ବଗିଚାର ଯେପରି 
ଗୋଟାଏ ଚମଲ୍କାର ଶୋଭାହୁଏ କେବଳ ଗୋଟାଏ ପ୍ରକାର 
ଗଛରେ ସେପରି କେବେହେଁ ହୁଏନାହିଁ । ଏହି ସଂସାର ମଧ୍ଯ 
ସେହିପରି ବିଭିନ୍ନ ପ୍ରକୃତିର ସମାବେଶରେ ଏକ ସୁନ୍ଦର 
ଶୋଭା ଧାରଣା କରିଛି। ମନୁଷ୍ଯ ଯେତେବେଳେ ତାହା 
ଦେଖିବାକୁ ପାଏ ସେତେବେଳେ ସମସ୍ତ ବିରୋଧ 
ତୁଟିଯାଏ; ପ୍ରକୃତିର ବିଚିତ୍ରତା ମଧ୍ଯରେ ଭଗବାନଙ୍କର 
ଆଶ୍ଚର୍ଯ୍ୟ ସୃଷ୍ଟି ଶୃଙ୍ଖଳା ଓ ଅଦ୍ଭୂତ କୌଶଳ ଦେଖୁ 
ଏକବାରେ ମୁଗ୍‌ଧ ହୋଇଯାଏ ଓ ପରମାନନ୍ଦ ଲାଭକରେ। 
କାହିଁରେହିଁ ସେମାନେ ଆଉ ବିଚଳିତ ହୁଅନ୍ତି ନାହିଁ। 
ନିଜସ୍କାନରେ ନିଜେ ଠିକ୍‌ ରହି ଅନ୍ୟର ଅବସ୍କା ମାତ୍ର 
ଦେଖୁଯିବାକୁ ହୁୁଏ। ତାହାହେଲେ କ୍ରମେ ଶାନ୍ତି । 


“ ସବ୍ସେ ରସିୟେ, ସବ୍ସେ ବସିୟେ, 
ସବ୍‌ସେ ଲିଜିୟେ କାମ୍‌ । 

?#[ ଜୀ ହାଁ ଜୀ କରତେ ରହିୟେ 
ବୈଠିୟେ ଆପନ୍‌ ଠାମ୍‌ ।” 


ଗେଣ୍ଡାରିୟା ଆଶ୍ରମ ବାସ 


ଗୋସ୍ଵାମୀପ୍ରଭୁଙ୍କର ଏକ ଶିଷ୍ୟ ଗେଣ୍ଡାରିୟାର ଶ୍ରୀ 
ଦୁର୍ଗାଚରଣ ସାହା ଫକୀରମାନଙ୍କ ସଙ୍ଗରେ ମିଶି ଗଞ୍ଜେଇ 
ଖାଇବା ଅଭ୍ୟାସ କରିଥାନ୍ତି ଓ ଜଣେ ଫକୀରଙ୍କୁ ପ୍ରତ୍ଯହ 
ଗୋଟାଏ ଦୁଇଟା ପଇସାର ଗଞ୍ଜେଇ ଦିଅନ୍ତି। ହାତରେ ପଇସା 
ନଥିବାରୁ ସେ ଫକୀରଙ୍କୁ ଗଞ୍ଜେଇ ଦେଇ ନ ପାରି ଭୟରେ 
ଆଶ୍ରମକୁ ଆସି ଆମ୍ରବୃକ୍ଷତଳେ ଗୋସ୍ଵାମୀପ୍ରଭୁଙ୍କ ନିକଟରେ 
ଚୁପ୍‌ ହୋଇ ବସିଥାନ୍ତି । ସେ ଅତ୍ୟନ୍ତ ବିନୀତ ଓ ନିରୀହ ପ୍ରକୃତିର 
ଲୋକ । ଫକୀରସାହେବ ଗଞ୍ଜେଇ ନ ପାଇ ଦୁର୍ଗାଚରଣବାବୁଙ୍କୁ 
ଖୋଜି ଖୋଜି ଆଶ୍ରମରେ ଉପସ୍ଥିତ ହେଲେ ଓ ତାଙ୍କୁ ଦେଖୁ 
ଖଣ୍ଡିଏ ବେତରେ ଭୀଷଣ ପ୍ରହାର କଲେ। ଦୁର୍ଗାଚରଣବାବୁ 
ଇଚ୍ଛା କରିଥୁଲେ ସେ ଫକୀରସାହେବଙ୍କୁ ଟିକି ଟିକି 
କରିଦେଇଥାନ୍ତେ । କିନ୍ତୁ ସେ ଧୈର୍ଯ୍ୟ ଧାରଣ କରି ଗୁରୁଦେବଙ୍କ 
ମୁଖକୁ ଅନାଇ କାନ୍ଦିବାକୁ ଲାଗିଲେ। ଗୁରୁଦେବ ଫକୀରଙ୍କ 
ମୁହଁକୁ ଥରେ ଦୁଇଥର ଚାହିଁ ମ୍ମୁର ହୋଇ ରହିଲେ। 
ଫକୀରସାହେବ ଖୁବ୍‌ ଦମ୍ଭର ସହିତ ବେତ ବୁଲାଇ ବୁଲାଇ 
ଚାଲିଗଲେ । ତପ୍ପରେ ଗୋସ୍ଵାମୀପ୍ରଭୁ ଦୁଗୀଚରଣବାବୁଙ୍କୁ 
କହିଲେ, “ ଫକୀରସାହେବ ଅନ୍ଯାୟରେ ତୁମକୁ ଏତେ ପ୍ରହାର 
କଲେ, ତୁମେ କିଛି କହିଲ ନାହିଁ।7୨ ସେ ଉତ୍ତର କଲେ, 
“ ଆପଣଙ୍କ ସାକ୍ଷାତରେ ମୁଁ କେମିତି କହନ୍ତି ? ମୁଁ ଠାକୁରଙ୍କ 
ଉପରେ ସବୁ ଛାଡିଦେଇଥିଲି।” ଗୋସ୍ଵାମୀପ୍ରଭୁ କହିଲେ, 
“ ସେପରି କରିବାର ନୁହେଁ । ପ୍ରତିଫଳ ଦେବାକୁ ସମର୍ଥ 
ଥାଇ ଅତ୍ୟାଚାର ଭୋଗ କରି ଯେଉଁମାନେ ଭଗବାନଙ୍କ 
ହାତରେ ଏକବାରେ ଛାଡିଦିଅନ୍ତି ସେମାନେ ଅତ୍ୟାଚାରୀଙ୍କ 
ଦଫା ଶେଷ କରନ୍ତି। ଆଶ୍ରମରୁ ବାହାରି ଫକୀରସାହେବ କି 
ବିଷମ ବିପଦରେ ପଡିଛନ୍ତି ଅନୁସନ୍ଧାନ କଲେ ଜାଣିପାରିବ । ” 


ଦୁଗ୍ାଚରଣବାବୁ ଆଶ୍ରମରୁ ଯାଇ ସମସ୍ତ ଘଟଣା ବୁଝି 
ପରେଆସି କହିଲେ, “ ଫକୀରସାହେବ ବେତ ବୁଲାଇ ଯାଉଁ 
ଯାଉଁ ଗୋଟାଏ ଲୋକକୁ ଅଯଥା ଗାଳି ଦେବାକୁ ଲାଗିଲେ । 
ପାଖରେ ଥିବା ଜଣେ ପହରାବାଲା ତାଙ୍କୁ ନିଷେଧ କରିବାରୁ 
ସେ ପୁଲିସବାଲାଙ୍କୁ ମଧ୍ଯ ଦୁଇ ଚାରି ପାହାର ପକାଇଲେ । 
ଦୁଇତିନି ଜଣ ପହରାବାଲା ମିଶି ତାଙ୍କୁ ଧରିନେଇଗଲେ | ଆଜି 
ଶୁଣିଲି ଯେ ଫକୀରସାହେବ ପାଗଳ ବୋଲି ତାଙ୍କୁ ପାଗଳା 
ଗାରଦକୁ ପଠାଇ ଦିଆହେଲା । ସେଠାରେ ଜେଲ୍‌ ଦାରୋଗା 


୨୮୯ 


ଓ ଡାକ୍ତରଙ୍କୁ ସେ ଅଶ୍ଳୀଳ ଭାବରେ ଗାଳି ଦେବାରୁ ତାଙ୍କୁ 
ପ୍ରତିଦିନ ସକାଳେ ଓ ସନ୍ଧ୍ୟାରେ ପାଞ୍ଚବେତ ଲେଖାଏଁ ଦେବାର 
ଆଦେଶ ହେଲା। ଫକୀରସାହେବ ପ୍ରତ୍ୟହ ଦଶବେତ ଭୋଗ 
କରୁଛନ୍ତି । ” ଏହି ସମ୍ବାଦରେ ଗୋସ୍ଵାମୀପ୍ରଭୁ ଅତ୍ୟନ୍ତ ବ୍ୟଥୁତ 
ହୋଇ କେତେକ ପଦସ୍କ ବ୍ୟକ୍ତିଙ୍କୁ କହି ଫକୀର ସାହେବଙ୍କୁ 
କାରାମୁକ୍ତ କଲେ। 


ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ କହିଲେ, “ ପ୍ରତିହିଂସା 
କଣ ମନୁଷ୍ୟ ନିଏ ? ଅତ୍ୟାଚାରୀକୁ ସର୍ବଦା କ୍ଷମା କରିବ। 
ଅତ୍ୟାଚାରୀର ମଙ୍ଗଳ କାମନା କରିବ। ତେବେ ଯେ 
ଅତ୍ୟାଚାର କରନ୍ତି ତାଙ୍କର କଲ୍ୟାଣ ନିମିତ୍ତ ଭିତରେ ସମ୍ପୂର୍ଣ 
କ୍ଷମା ଓ ଶାନ୍ତି ରଖୂ୨ ବାହାରେ ଟିକିଏ କୃତ୍ରିମ କ୍ରୋଧ 
ଦେଖାଇ ଦୁଇ ଚାରି କଥାରେ କିଛି ଶାସନ କରିଦେବାକୁ 
ହ୍ରଏ । ଏହାଦ୍ଵାର ପ୍ରତିଫଳ ଦିଆହେଲା, ଅତ୍ୟାଚାରୀକୁ 
ବିଷମ ଦଣ୍ଡରୁ ରକ୍ଷା କରାହେଲା । ସମ୍ପୂର୍ଣ୍ଣ ରୂପେ କ୍ଷମା କରି 
ଭଗବାନଙ୍କ ହାତରେ ଏକବାରେ ଛାଡ଼ ଦେଲେ 
ଅତ୍ୟାଚାରୀକୁ ବିଶେଷ ଦଣ୍ଡ ପାଇବାକୁ ହୁଏ। ଗୟାରେ 
ଏହିପରି ଗୋଟାଏ ଘଟଣା ହୋଇଥିଲା। ମୁଁ ଯେତେବେଳେ 
ଗୟା ଆକାଶଗଙ୍ଗା ପାହାଡ଼ରେ ଥିଲି ସେତେବେଳେ ଜଣେ 
ପରମହଂସ କିଛିଦିନ ଆମ ସଙ୍ଗରେ ଥୁଲେ। ଦିନେ 
ପରମହଂସଙ୍କର ଜଣେ ଶିଷ୍ୟ ଏକାଦଶୀ ନିରମ୍ବୁ ଉପବାସ କରି 
ଦ୍ଵାଦଶୀ ଦିନ ସକାଳେ ଉଠି ଫଲ୍‌ଗୁରେ ସ୍କାନ କଲେ। ବିଷ୍ଣୁପଦ 
ଦର୍ଶନ କରିବାରେ ଟିକିଏ ବିଳମ୍ବ ହେଲା। ସେ ସର୍ବଦା ସଙ୍ଗରେ 
ଗୋଟିଏ. ଗୋପାଳ ବିଗ୍ରହ ରଖନ୍ତି । ଦ୍ଵାଦଶୀ ପାରଣାର ସମୟ 
ଅତୀତ ହୋଇଯାଉଛି ଦେଖୁ ସେ ବ୍ୟସ୍ତ ହୋଇ ପଡ଼ିଲେ ଏବଂ 
ଶୀଘ୍ର ଗୋଟିଏ ଗୁଡ଼ିଆ ଦୋକାନରେ ଉପସ୍ଥୁତ ହୋଇ 
ଦେକାନୀକୁ କହିଲେ, “ ପାରଣାର ସମୟ ଚାଲିଯାଉଛି, କଣ 
ଟିକିଏ ମିଷ୍ଟାନ୍ନ ଦିଅ, ଗୋପାଳ ଠାକୁରଙ୍କୁ ଭୋଗ ଦେଇ ମୁଁ 
ଟିକିଏ ଜଳ ଖାଇବି।” ଦୋକାନୀ ତାଙ୍କ କଥାରେ କର୍ଣ୍ଣପାତ 
କଲା ନାହିଁ। ସାଧୁ ତିନି ଚାରିଥର ଚାହିଁଲେ ସୁଦ୍ଧା ହଁ କି ନା 
କିଛି ଉତ୍ତର ନ ପାଇ ବ୍ୟସ୍ତ ହୋଇ ଖଣ୍ଡିଏ ବାତାସା ନେବାକୁ 
ଯେମିତି ହାତ ବଢାଇଲେ, ଦୋକାନୀ ଓ ତାର ପୁଅ ଦୋକାନରୁ 
ରାସ୍ତାକୁ ଡେଇପଡି ସାଧୁଙ୍କୁ ଭୀଷଣ ପ୍ରହାର କରିବାକୁ ଲାଗିଲେ। 
ପୂର୍ବଦିନ ନିରମ୍ବୁ ଉପବାସ କରି ସାଧୁ ଦୁର୍ବଳ ଥୁଲେ, ତାପରେ 


୨୯୦ 


ଏପରି ପ୍ରହାର ସେ ପଡ଼ିଗଲେ। ରାସ୍ତାର ଲୋକେ ବହୁ 


ଚେଷ୍ଟାରେ ସାଧୁଙ୍କୁ ଛଡ଼ାଇଦେଲେ। ସାଧୁଟି ଦେକାନୀକୁ କିଛି 
ନ କହି ଭର୍ଗ୍ବଦୃଷ୍ଟି କରି ଟିକିଏ ହସି ନମସ୍କାର କରି କହିଲେ, 
“ଆଚ୍ଛାରେ ଗୁରୁଜୀ, ତୋର ଲୀଳା।” ଏତିକି ମାତ୍ର କହି 
ସାଧୁଟି ପାହାଡ଼ ଆଡ଼କୁ ଚାଲିଗଲେ । ପରମହଂସଜୀ ପାହାଡ଼ରେ 
ଖଣ୍ଡିଏ ଚଟେଇରେ ସ୍ରରିର ହୋଇ ବସିଥୁଲେ; ହଠାତ୍‌ ଚମକି 
ଉଠିଲେ ଏବଂ ଚଟାଣରୁ ଡେଇଁ ତଳେ ପଡ଼ି ଦ୍ରୁତ ବେଗରେ 
ଗୋଦାବରୀ ନାମକ ରାସ୍ତା ଆଡ଼କୁ ଧାବିତ ହେଲେ। ରାସ୍ତା 
ପାଖରେ ଶିଷ୍ୟକୁ କହିଲେ, “କିରେ ବଢ଼ା, କଣ କଲୁ ? 
ଶିଷ୍ୟଟି କହିଲେ “ମୁଁ ତ କିଛି କରିନାହି, ଗୁରୁଜୀ !' 
ପରମହଂସଜୀ କହିଲେ, “ ବହୁତ କରିଚୁ | ବଡ ଖରାପ କାମ 
କରିଚୁ। ରାମଜୀଙ୍କ ଉପରେ ପୂରାପୁରି ଛାଡ଼ିଦେଲୁ ! ଆ, 
ଦେଖିବୁ, ରାମଜୀ ତାର କି ଅବସ୍ଥା କରିଛନ୍ତି।” ଏହା କହି 
ଶିଷ୍ଯଟିକୁ ନେଇ ପରମହଂସଜୀ ମିଠାଇ ଦୋକାନ ପାଖରେ 
ଉପସ୍ଥିତ ହେଲେ । ଦେଖୁଲେ, ଦେକାନୀର ସର୍ବନାଶ ହୋଇଛି 


।ସାଧୁଙ୍କୁ ମାରି ଗୁଡ଼ିଆର ପୁଅ ଜାଳେଣି କାଠ ଆଣିବା ପାଇଁ 


ଯେମିତି କାଠଘରେ ପଶିଛି, ସଙ୍ଗେ ସଙ୍ଗେ ଗୋଟାଏ ତମ୍ପ 
ସାପ ତାକୁ ଦଂଶନ କଲା। ଗୁଡ଼ିଆ ଚୁଲିରେ ଘିଅ ବସାଇଥ୍ଲା 
ସର୍ପାଘାତରେ ପୁଅ ମୁର୍ଚ୍ଛିତ ହୋଇପଡ଼ିଛି ଶୁଣି ଚୁଲି ଉପରେ 


ଘିଅ ଛାଡି ଦୌଡ଼ିଯାଇ ପୁଅକୁ ଧରିଲା, ଟଣାଟଣି କରି ତାକୁ 


ରାସ୍ତାରେ ଆଣି ପକାଇଲା । ଏଣେ ଚୁଲି ଉପରେ ଥୁବା ଘିଅ 
ଜଳି ଘରର ଚାଳ ଧରିଲା । ପରମହଂସଜୀ ଯାଇ ଦେଖୁୂଲେ 
ଯେ ରାସ୍ତାରେ ପୁଅଟି ମଲାପରି ପଡ଼ିଛି, ଘରଗୁଡ଼ାକ ଭୁଷ୍‌ ଭୁଷ୍‌ 
ଜଳି ଯାଉଛି, ରାସ୍ତାରେ ଲୋକେ ଠିଆ ହୋଇ ହାହା କରୁଛନ୍ତି । 
ଭୀଷଣ ବ୍ୟାପାର । ପରମହଂସଜୀ ଶିଷ୍ୟକୁ ସଙ୍ଗରେ ଘେନି 
ପାହାଡ଼କୁ ଆସିଲେ ଏବଂ ଶିଷ୍ୟକୁ ଖୁବ୍‌ ଗାଳିଦେଇ କହିଲେ, 
“ବିନା ଅପରାଧରେ କେହି ଅତ୍ଯାଚାର କଲେ, କ୍ରୋଧ ନ 
ହେଲେ ବି ମୁହଁରେ ଅନ୍ତତଃ ଦି' ପଦ ଗାଳିଦେଇ ଆସିବାର 
କଥା। ମନୁଷ୍ଯ ସାମାନ୍ୟ ପ୍ରତିଫଳ ଦେଲେ ବି ଅତ୍ୟାଚାରୀ 
ରକ୍ଷାପାଏ; ରାମଜୀଙ୍କ ଉପରେ ସବୁ ଭାର ଛାଡ଼ିଦେଲେ ସେ 


୬୩୧ ୬୩୧୧ ୬୭୫ 


ଗୁରୁତର ଶାସ୍ତ ଦିଅନ୍ତି। ଭଗବାନଙ୍କର ଦଣ୍ଡ ଅତି ଭୀଷଣ” | ” 


ଏହି ସମୟରେ ଗୋସ୍ଵାମୀପ୍ରଭୁଙ୍କ ରୂପରେ ଏକ ଅପୂର୍ବ 
ଆକର୍ଷଣର ସୃଷ୍ଟି ହୋଇଛି । ମସ୍ତକରେ ସ୍ଵଣ୍ଠୀଭ ଜଟାଭାର, 


ଶ୍ରୀ ବିଜୟକୃଷ୍ଣ ଚରିତ 


ଶ୍ମଶ୍ରୁରେ ଜଟାର ସଞ୍ଚାର, ଉନ୍ନତ ନାସାରେ ଉର୍ତ୍ବ୍‌ ତିଳକ, ଦେହର 
ଉଚ୍ଚତା ଓ ସ୍ତୂଳତାର ବୃଝଵ୍ଧି, ସୁବିଶାଳ ବକ୍ଷଦେଶରେ 
ଦୋଳାୟମାନ ମାଳାଗୁଚ୍ଛ ଏବଂ ଶରୀରର ତାମ୍ରୋଭ୍ଜଵଳ ରଙ୍ଗ - 
ଏ ସମସ୍ତ ଦର୍ଶନରେ ସମସ୍ତଙ୍କ ଚିତ୍ତରେ ଏକ ଦିବ୍ୟ ଭାବ 
ଜାଗରିତ ହୁଏ। ଯେତେବେଳେ ସେ ଜଟାମଣ୍ଡିତ ମସ୍ତକ, 
ଦଣ୍ଡକମଣ୍ଡଳୁ ହସ୍ତ, ସୂଳାଙ୍ଗ ଓ ସ୍ତୀତୋଦର ନେଇ ଦଣ୍ଡାୟମାନ 
ହୁଅନ୍ତି ସେତେବେଳେ ମହାଭାରତର ଶାନ୍ତିପର୍ବୋକ୍ତ ଭୀଷ୍ମ 
ସ୍ତବର୍‌ ତଳଲିଖ୍ଵତ ସ୍ତୋତ୍ରଟି ରୂପାୟିତ ହୋଇଉଠେ !। 
ଜଟିନେ ଦଣ୍ଡିନେ ନିତ୍ୟଂ 
ଲମ୍ବୋଦର ଶରୀରିଣେ । 
କମଣ୍ଡଳୁ ନିଷଙ୍ଗାୟ 
ତସ୍କୈ ବ୍ରହ୍ମାମ୍ୂନନେ ନମଃ ॥ 


ଏହି ଶ୍ବୋକରେ .ଭଗବାନଙ୍କ ଯେଉଁ ରୂପ ବଣ୍ଡତ 
ହୋଇଛି ତାହା କେବଳ ଗୋସ୍ବାମୀପ୍ରଭୁଙ୍କଠାରେ ପରିଲକ୍ଷିତ 
ହୁଏ। ଆଉ ମଧ୍ୟ ଶ୍ରୀମନ୍ଜହାପ୍ରଭୁଙ୍କର ସ୍ଵରୂପ ନିର୍ଣ୍ୟାତ୍ମକ 
ତଳଲିଖିତ ଶ୍ଳୋକରେ ପତିପାଦିତ ହୋଇଛି ଯେ ସେ ରାଧାକୃଷ୍ଣ 
ମିଳିତ ତନ୍ମୁ : 
ରାଧାକୃଷ୍ଣ ପ୍ରଣୟବିକୃତି 
ହ୍ଲୀଦିନୀ ଶକ୍ତିରସ୍ଫା- 
ଦେକାମ୍ମାନାବପି ଭୁବି ପୁରା 
ଦେହଭେଦଂ ଗତୌ ତୌ । 
ଚୈତନାଖ୍ୟଂ ପ୍ରକଟମଧୁନା 
ତଦ୍ବ୍‌ୟଂ ଚୈକ୍ଯମାପ୍ରଂ 
ରାଧାଭାବଦ୍ୟୁତି ସୁବଳିତଂ 
ନୌମି କୃଷ୍ଣସ୍ଵରୂପଂ ॥ 


ଶ୍ରୀକୃଷ୍ଣଙ୍କର ପ୍ରେମବିଳାସରୂପା ହ୍ଲାଦିନୀ ଶକ୍ତି ହିଁ ଶ୍ରୀରାଧା। 
ତେଣୁ ସେ “ଦୁହେଁ ଶକ୍ତିମାନ ଓ ଶକ୍ତି ହୋଇଥିବାରୁ ଏକାତ୍ମକ 
ହେଲେ ସୁଦ୍ଧା ଅନାଦିକାଳରୁ ଶ୍ରୀ ବୃନ୍ଦାବନରେ ଦେହଭେଦ 
ଅଥ୍ଥୀତ୍‌ ଦୁଇ ଦେହ ପ୍ରାପ୍ତ ହୋଇଥୁଲେ। ସମ୍ପତି ଏହି 
କଳିଯୁଗରେ ସେହି ଦୁଇ ଦେହ ଏକତ୍ଵ ପ୍ରାପ୍ତ, ଶ୍ରୀରାଧାଙ୍କର 
ଭାବ ଓ ଅଙ୍ଗକାନ୍ତିଯୁକ୍ତ ଚୈତନ୍ୟନାମଧାରୀ ଶ୍ରୀକୃଷ୍ଣସ୍ଵରୂପଙ୍କୁ 
ମୁଁ ସ୍ତୁତି କରେୈ। ଶ୍ରୀ ଚୈତନ୍ୟ ଅବତାରରେ ଯେପରି 


ଗେଣ୍ଡାରିୟା ଆଶ୍ରମ ବାସ 


ଏକାଧାରରେ ରାଧାକୃଷ୍ଣ, ସେହିପରି ପ୍ରକୃତି ଓ ପୁରୁଷଙ୍କର 
ଏକାଧାରାରେ ବିଦ୍ୟମାନତା ଶ୍ରୀ ଗୋସ୍ଵାମୀପ୍ରଭୁଙ୍କଠାରେ 
ଯେପରି ପ୍ରକଟିତ ହୋଇଥଲା ତାହା ଅନ୍ୟତ୍ର ଦୃଷ୍ଟ ହୋଇନାହି। 
ବାନରୀପଡାର ପ୍ରବୀଣ ପଣ୍ଡିତ ଦୁର୍ଗାମୋହନ ଚକ୍ରବତ୍ତୀ ଦିନେ 
ତାଙ୍କ ଆଡକୁ ଅନାଇ ମାତୃଜ୍ଞାନରେ ଆତ୍ମହରା ହୋଇ ତାଙ୍କ 
କୋଳରେ ବସି ସ୍ତନ୍ୟପାନ କରିବାକୁ ଉଦ୍ୟତ ହୋଇଥୁଲେ । 
ଜଟାଶ୍ମଶ୍ରୁଧାରୀ ସନ୍ନ୍ୟାସୀ ପୁରୁଷଙ୍କ ପ୍ରତି ପ୍ରଶସ୍ତ ଦିବାଲୋକରେ 
କିପରି ମାଚୂଜ୍ଞାନ ହେଲା ଏହା କିଏ କହିବ ? 


ସଂକୀର୍ଭନମତ୍ତତାରେ ଗୋସ୍ଵାମୀପ୍ରଭୁ ଯେପରି ବୀରପରି 
ନୂତ୍ୟ, ଉଲ୍ଲମ୍ଫନ ଓ ହୁଙ୍କାର ଗର୍ଜନ କରନ୍ତି, ସେହିପରି ସମୟ 
ସମୟରେ ରମଣୀଙ୍କ ପରି କଟି ଓ ଶିରରେ ହସ୍ତ ଦେଇ କଟି 
ହଲାଇ ବହିବ୍ବୀସରେ ଓଢଣା ଦେଇ ନୃତ୍ୟ କରନ୍ତି ଓ ତହିଁ 
ସଙ୍ଗେ ସଙ୍ଗେ ରୋଦନ କରନ୍ତି । ଏଥୁରୁ ତାଙ୍କର ପ୍ରକୃତିଭାବ 
ସ୍ପଷ୍ଟ ପ୍ରତୀୟମାନ ହୁଏ। ତାଙ୍କର ଏହି ପୁରୁଷପ୍ରକୃତି ଭାବର 
ସଂମିଶ୍ରଣରେ ଗଠିତ ତନୁ ଦର୍ଶନ କରିବାର ସୌଭାଗ୍ୟ 
ଯାହାଙ୍କର ଘଟିଥୁଲା ସେ ମନେ କରୁଥୁଲେ ଯେପରି ଜ୍ଞାନ ଓ 
ଇକ୍ତି ତାଙ୍କଠାରେ ଲୁଚକାଳି ଖେଳୁଥିଲେ । ତାଙ୍କର ଅନ୍ୟତମ 
ଶିଷ୍ୟ ଶ୍ରୀ ମହାବିଷ୍ଣୁ ଜ୍ୟୋତିଙ୍କ ବିରଚିତ ତଳଲିଖିତ ସଂଗୀତଟି 
ଅନୁଧ୍ଯାନ କଲେ ତାଙ୍କ ରୂପର ସୌନ୍ଦର୍ଯ୍ୟ ଓ ମାଧୁର୍ଯ୍ୟର ରସସ୍ଵାଦ 
ଲାଭ ହେବ। 

ରାଗ-ପରକମିଶ୍ର-ଝାପତାଲ । 


ଅପରୂପ ଶ୍ରୀଗୁରୁ ରୂପ, 

ହୃଦୟେ ସଦା ଭାବ ନା ରେ, 
ଭବନବନ ସମାନ ହବେ/{/ 

ଶମନଭୟ ରବେ ନା ରେ ॥ 
ତରୁଣ ରବି କିରଣ 

ଦ୍ୟୁତି ନଖରେ ପରକାଶେ, 
ଧନ୍ୟ ସେ ଜନ ଓ ଚରଣ ଯାର 

ହୃଦି-ସରସେ ସଦା ଭାସେ, 
କୋଟି ଜନ୍ମେର ପାପ ନାଶେ 

ଓ ରାଙ୍ଗାପଦ ପରଶେ , 
ମଜ ଓ ପଦେ ମନୋଭ୍ୂଙ୍ଗ 

ଆନ ସଙ୍ଗ ଛାଡ ନା ରେ ॥ 


୨୯୧ 


କଟିତେ ଝାଁପି କୌପୀନ 

ବହିର୍ବସନ ଶୋଭେ ସୁନ୍ଦର 
ଦଣ୍ଡ କମଣ୍ଡଳୁ କରେ 

ଶୋଭେ କିବା ମନୋହର, 
( ଯିନି) ମଦମତ୍ତ କୁଞ୍ଜର 

ଗମନ କିବା ମନ୍ଜଲର, 
ମଧୁର ହାସ ମଧୁର ଭାଷ 

ମଧୁମାଖା ସବ୍‌ ବ୍ୟବହାରେ ॥ 
ସୁବିଶାଲ ବକ୍ଷେ ଦୋଲେ 

ସପ୍ତ-ଲହରୀ ମାଲ , 
ଉର୍ଦ୍ବ ତିଲକ ରେଖା 

ଭାଲେ କିବା ଶୋଭେ ଭାଲ, 
ମୌଳି ରଚିତ ଚୂଡା 

ଯେନ . ଶ୍ୟାମେର ମୋହନ ଚୂଡା, 
କିମ୍ବା ଫଣୀ ଫଣା ଯେନ 

ଧରେନ୍‌ ଗଙ୍ଗାଧର ଶିରେ ॥ 
ପୁଷ୍ଠେ ଦୋଲେ ବେଣୀ, ଯେନ 


ଭାନୁରାଜ ନନ୍ଦନୀ, 
ପ୍ରେମନୀରେ ଭାସେ ସଦା 

ଶ୍ରୀ ମୁଖ କମଲ ଖାନି, 
ଆନନ୍ଦମୟ ସବ, 

ଆନନ୍ଦରସ ଖନି , 
ମଗନ ଦିବା ରଜନୀ କିବା 

ଆନନ୍ଦ ସାୟରେ ॥ 


ଜ୍ୟେଷ୍ଠମାସର ଶେଷ ଭାଗରେ ଗୋସ୍ଵାମୀପ୍ରଭୁ ସାଘାଂତିକ 
ପୀଡାରେ ଆକ୍ରାନ୍ତ ହେଲେ। ପ୍ରଥମେ ସାମାନ୍ୟ ଟିକିଏ ସର୍ଦ୍ଦି 
ହୋଇ କ୍ରମେ ତାହା କଠିନ ନିଉମୋନିଆ ରୋଗରେ ପରିଣତ 
ହେଲା। ଚିକିସ୍ସକଗଣ ତାଙ୍କର ବକ୍ଷସ୍ପୃଳ ପରୀକ୍ଷା କରି କହିଲେ 
ଯେ ଉଭୟ ପାର୍ଶ୍ଵବର ଫୂସ୍‌ ଫୂସ୍‌ ଯନ୍ତ୍ର ଏକବାରେ ନଷ୍ଟ 
ହୋଇଯିବାର ଉପକ୍ରମ ହୋଇଛି। ଭୟାନକ କାଶ ଓ ଜ୍ଵର; 
କାଶିବା ପରେ କଫ ସହିତ ରକ୍ତ ନିର୍ଗତ ହେବାକୁ ଲାଗିଲା। 
ଗୋସ୍ଵାମୀପ୍ରଭୁ ପୀଡ଼ିତ ହେଲେ କୌଣସି ପ୍ରକାର ୩ଷଧ 
ବ୍ୟବହାର କରନ୍ତି ନାହିଁ। ଏଥର ମଧ୍ୟ କୌଣସି ଞ୍ଜାଷଧ 


୨୯୨ 


ବ୍ୟବହାର କଲେ ନାହିଁ। ତାଙ୍କ ଇଚ୍ଛା ବିରୁଦ୍ଧରେ କେହି ଞଷଧ 
ପ୍ରୟୋଗ କରିବାକୁ ସାହାସୀ ହେଲେ ନାହିଁ। ପୀଡ଼ାର ଅବସ୍ଥା 
ଦେଖୁ ସମସ୍ତେ ଭୀତ ହୋଇପଡ଼ିଲେ ଓ ତାଙ୍କର ଜୀବନରକ୍ଷା 
ସମ୍ବନ୍ଧରେ ହତାଶ ହୋଇପଡ଼ିଲେ । ସମସ୍ତେ ବିଷଣ୍ଠ ଓ ଶୁଷ୍କ 
ବଦନରେ ଶୋକାକୁଳ ହୋଇ ଅନ୍ତିମ ମୁହୂର୍ଭର ପ୍ରତୀକ୍ଷା 
କରିବାକୁ ଲଗିଲେ । ଏହିପରି ୧ ୫/ ୧ ୬ ଦିନ ଅତୀତ ହେଲା | 
ଦିନେ ପୁବୀହ୍ମ ୯/୧୦ ଟା. ସମୟରେ ସେ କହିଲେ, ' ମୁଁ 
ଦହି ଖାଇବି'”। କିନ୍ତୁ ତାଙ୍କୁ ଦଧ୍ଵ୍‌ ଭକ୍ଷଣ କରିବାକୁ ଦେବାକୁ 
କାହାର ସାହାସ ହେଲାନାହିଁ । ଏପରି ରୋଗୀକୁ ଦହି ଦେଲେ 
ଆଉ ରକ୍ଷା ଅଛି ? ତାଙ୍କର ଅସୁଖର ସମ୍ବାଦ ପାଇ କଲିକତାରୁ 
ଡାକ୍ତର ନବୀନକୃଷ୍ଣ ଘୋଷ ମହାଶୟ ଆସିଥାନ୍ତି। ସେ ଓ 
ଅନ୍ୟାନ୍ୟ ଚିକିସ୍‌କଗଣ ଦଧୂପ୍ରଦାନ କରିବାକୁ କୌଣସି 
ପ୍ରକାରେ ସମ୍ମତ ହେଲେ ନାହିଁ। ଗୋସ୍ଵାମୀପ୍ରଭୁ କହିଲେ ଯେ 
ଚାଙ୍କ ଶରୀର ଦଧ୍‌ ଚାହୁଁଛି । ତାଙ୍କର ଏହି କଥା ଶ୍ରବଣ କରି 
ତାଙ୍କ ଶିଷ୍ୟ ଶ୍ରୀରାଧାରମଣ ଗୁହ ମହାଶୟ ଦଧ୍୍‌ ଆଣିଦେଲେ। 
ଗୋସ୍ଵାମୀପ୍ରଭୁ ଦଧ୍ଵ ଭୋଜନ କଲେ। ତାହା ସଙ୍ଗେ ସଙ୍ଗେ 
ପୀଡ଼ାର ଉପଶମ ହେଲା। ସେ ସମ୍ପୂର୍ଣ୍ଣ ରୋଗମୁକ୍ତ ହୋଇ 
ବସିଲେ ଓ ପରଦିନ ଅନ୍ନ ଭୋଜନ କଲେ। ଡାକ୍ତର 
ନବୀନକୃଷ୍ଣ ଘୋଷ ବାବୁ ଏହି ବ୍ୟାପର ଦେଖୁ ବିସ୍ମିତ ହୋଇ 
କହିଲେ, ` “ ଆମ ଚିକି ସୃାଶାସ୍ତରେ ଏହି ରୋଗରେ ଦଧ୍ର 
ବ୍ୟବସ୍ଥା କେଉଁଠାରେ ଦେଖୁବାକୁ ମିଳେ ନାହିଁ । ମହାଶୟ, 
ଆପଣଙ୍କର ଏହି କାର୍ଯ୍ୟରେ ଆମେ ଯପୂରୋନାସ୍ତି ବିସ୍ଥକିତ 
ହୋଇଛୁଁ । ଆପଣ ବେଦବିଧ୍ଵର ଅତୀତ । ଚିକିସ୍ଵାଶାସ୍ତ୍ର ଆପଣଙ୍କ 
ନିକଟରେ ପରାସ୍ତ ହୋଇଛି । ” 

ଏହି ପୀଡ଼।ର ସଙ୍କ ଟାବସ୍କୁ।ରେ ଗୋସ୍ଵାମୀପ୍ର ଭୃ 
ଯୋଗଜୀବନଙ୍କୁ କହିଲେ, “ ମୁଁ ସନ୍ନ୍ନାସ ନେଇଛି; ଦେହାନ୍ତ 
ହେଲେ ମୋତେ ଦାହ କରିବୁ ନାହିଁ, ସମାଧ୍ ଦେବୁ | ବର୍ଭମାନ 
ଏ କଥା କାହାକୁ କହିବୁ ନାହିଁ । ଆଉ ଗୋଟିଏ କଥା ଏହି 
ଯେ ଗୁରୁଭାଇଙ୍କ ମଧ୍ଯରେ ତାରତମ୍ୟ କରିବୁ ନାହିଁ; ଛୋଟ 
ବଡ଼ ବିଚାରକଲେ ଗୁରୁଙ୍କ ନିକଟରେ ଅପରାଧ୍ନ ହେବୁ | କାହାର 
ସାଧନର ଅବସ୍ଫା ଭଲ ଦେଖୁ ତାକୁ ବଡ଼ ଓ ଅପରକୁ ଛୋଟ 
ମନେ କରିବା ଭୁଲ। ମନେରଖ, ସମସ୍ତଙ୍କ ଚାବିକାଠି 
ଜଣଙ୍କ ହାତରେ; ସେ ଇଛାକଲେ ଜଣଙ୍କର ଅବସ୍ପା ଏକ 


ଶ୍ରୀ ବିଜୟକୃଷ୍ଣ ଚରିତ 


ମୁହୂର୍ତରେ ଖୋଲିଦେଇପାରନ୍ତି ଏବଂ କାହାର ଅବସ୍କା 
ଚାପିଦେଇପାରନ୍ତି । ଯେପରି କୌଣସି ଘରେ କେତେଗୁଡ଼ିଏ 
କୋଠରି ଅଛି, ଗୁହସ୍ବାମୀ କୌଣସି କୌଣସିଟିକୁ ବ୍ୟବହାର 
କରନ୍ତି, ଅନ୍ୟଗୁଡ଼ିକୁ ଚାବି ଦେଇ ରଖନ୍ତି । ସେ ମନ କଲେ 
ସଙ୍ଗେସଙ୍ଗେ ସେହି କୋଠରିଗୁଡ଼ିକ୍ଲୁ ଖୋଲିଦେଇପାରନ୍ତି ଓ 
ଖୋଲା କୋଠରି ଗୁଡ଼ିକ ବନ୍ଦ କରିଦେଇପାରନ୍ତି ।” 


ସାଧକମାନଙ୍କ ରୋଗ ସମ୍ବନ୍ଧରେ ଗୋସ୍ଵାମୀପ୍ରଭୂ 
କହିଛନ୍ତି “ଶରୀରର ପରମାଣୁର ପରିବର୍ଭନ ସମୟରେ 
ନାନାପ୍ରକାର ରୋଗ ଓ ଅବସ୍ଥା ହୁଏ, ଯଥା-ଜ୍ଵର ବିକାର, 
ଉଦରୀ, ନିମୋନିୟା। ପ୍ରଳୟରୁ ସୃଷ୍ଟ ଓ ସୃଷ୍ଟରୁ ପ୍ରଳୟ 
ଯାହାହେବ ସବୁ ପ୍ରତ୍ୟକ୍ଷ ହୁଏ । ସ୍ଵୟଂ ମହାପ୍ରଭୁ ନୀଳାଚଳରେ 
ଆମାଶୟ ଭୋଗିଥୁଲେ। ଯୋଗମାୟା ଅବଲମ୍ବନ କରି 
ଭଗବାନ ଅବତୀର୍ଣ୍ଣ ହୁଅନ୍ତି । ସେତେବେଳେ ସେ ଆତ୍ମବିସ୍କୃତ 
ହୋଇ ଠିକ୍‌ ମନୁଷ୍ଯ ପରି ଆଚରଣ କରନ୍ତ।” 
ଗୋସ୍ଵାମୀପ୍ରଭୁଙ୍କର ରୋଗ ମଧ୍ଯ ଏହିପରି ସାଧନଜନିତ 
ବ୍ୟାପାର ବୋଲି ମନେ ହୁଏ | କାରଣ, ଦେଖାଗଲା ଯେ ଏହି 
ନିମୋନିୟା ପରେ ଜୀବନର ଶେଷ ପର୍ୟ୍ନ୍ତ ସେ ନିଦ୍ରା 
ଯାଇନାହାନ୍ତି, କି ଶୟନ ମଧ୍ଯ କରିନାହାନ୍ତି । ବସିବାର ଆସନ 
ଛଡ଼ା ଆଉ କିଛି ନ ଥୁଲା: ଏହି ଆସନରେ ଅହୋରାତ୍ର 
ଏକଭାବରେ ବସି ରହିଥାନ୍ତି, ଅସୁସ୍ଥ ହେଲେ ମଧ୍ଯ ଶୟନ 
କରନ୍ତି ନାହିଁ । 
ଦିନେ ଏକ ବିଜ୍ଞ ଜ୍ୟୋତିର୍ବିତ୍‌ ପଣ୍ତିତ ଯୋଗଜୀବନଙ୍କ 
ହସ୍ତ ଦେଖ୍‌ କହିଲେ, “ ଆପଣଙ୍କର ଏତେ ବର୍ଷ ବୟସରେ 
ତ ପିତୃୂବଧିୟୋଗ ହେବାର କଥା । କିନ୍ତୁ ସେ ତ ବଞ୍ଚୁଛନ୍ତି; 
ଏହାର ରହସ୍ଯ ତାଙ୍କୁ ହି ଜଣା ।” ଗୋସ୍ଵାମୀପ୍ରଭୁ ଏହି 
ଗଣନାର କଥାଶୁଣି କହିଲେ, “ ଜ୍ୟୋତିଷୀ ଠିକ୍‌ କହିଛନ୍ତି; 
ସେହି ସମୟରେ ମୋର ମ୍ପତ୍ୟୁ ଘଟିଥୁଲା; ମୁଁ ଦେହରୁ ବାହାରି 
ଯାଇଥୁଲି । କିନ୍ତୁ ମହାମ୍ବାମାନେ ଜଗତର କାଯ୍ଧ ପାଇଁ ମୋତେ 
ଶରୀର ମଧ୍ଯରେ ପୁନର୍ବାର ପ୍ରବେଶ କରାଇ ଦେଲେ। ” ଏହା 
ବୋଧହୁଏ ଦ୍ବଵାରଭଙ୍ଗାରେ ପୀଡ଼। ସମୟର କଥା। 
ସେତେବେଳେ ବକ୍‌ସି ମହାଶୟ ବାରଦୀର ବ୍ରହ୍ମଚାରୀଙ୍କୁ 
ଗୋସ୍ଵାମୀପ୍ରଭୁଙ୍କ ପୀଡ଼ାକଥା କହିବାରୁ ସେ କହିଥୁଲେ, “ ମୁଁ 
ତ ତାଙ୍କୁ ଘରେ ଦେଖିଲି ନାହି; ବୋଧହୁଏ ହୋଇଯାଇଛି। ” 


ଗେଣ୍ଡାରିୟା ଆଶ୍ରମ ବାସ 


ଦିନେ ମୈତ୍ର ମହାଶୟଙ୍କର ମନେ ହେଲା, ଗୋସ୍ଵମୀପ୍ରଭୁ 
କ୍ଷୁଧାର୍ଭ। ତେଣୁ ସେ କିଛି ଖାଦ୍ୟଦ୍ରବ୍ୟ ଘେନି ଗୋସ୍ଵମୀପ୍ରଭୁଙ୍କ 
ନିକଟରେ ଉପସ୍ଥିତ ହେଲେ। ସେ ସଙ୍ଗେ ସଙ୍ଗେ ତାହା 
ଭୋଜନ କରି ତୃପ୍ତ ଲାଭ ପୂର୍ବକ କହିଲେ, “ ଏକ 
ପରଲୋକଗତ ଆମ୍ବା କ୍ଷୁଧାର୍ଭଁ ହୋଇ ମୋ ନିକଟରେ ଉପସ୍ତିତ 
ହେଲା। ସେଥରେ ମୁଁ ଅତ୍ୟନ୍ତ କ୍ଲେଶ ଅନୁଭବ କଲି। ଏହି 
ସମୟରେ ତୁମେ ଖାଦ୍ୟଦ୍ରବ୍ୟ ଘେନି ପହୁଞ୍ଜଗଲ।” ମୈତ୍ର 
ମହାଶୟ ପଚାରିଲେ, “ ପରଲୋକରେ କ"ଣ କ୍ଷୁଧାତୃଷା, ସୁଖ 
ଦୂଃଖ ବୋଧ ଥାଏ ।” ସେ ଉତ୍ତର କଲେ, “ ସୃକ୍ଷୁ ଓ କାରଣ 
ଦେହରେ କ୍ଷୁଧାତୃଷ୍ଣା, ସୁଖଦୁଃଖ ବୋଧ ଥାଏ; ଏଥୁପାଇଁ 
ଶ୍ରାଦ୍ଧ ତର୍ପଣର ବିଧ୍‌ । ସେ ସମୟରେ ଯେଉଁ ସବୁ ଦ୍ରବ୍ଯ 
ଦିଆହୁଏ ତାହାର ସୃକ୍ଷ୍ମାଂଶ ସେମାନେ ଗ୍ରହଣ କରି ତୃପ୍ତି 
ଲାଭ କରନ୍ତି । ସ୍ଳ ଦେହରେ ଆହାର ଓ ବ୍ୟବହାରରେ 
ଯେପରି ଚୂସ୍ତି ହୁଏ ସୂକ୍ଷ୍ମ ଦେହରେ ଦର୍ଶନରେ ହିଁ ତାହା 
ହୁଏ। ଆଉ କାରଣ ଦେହରେ କୌଣସି ସଦ୍ଦ୍ରାହ୍ମଣ ମୁଖରେ 
ଆହାର ଦ୍ବଵାର। ତାହା- ହୋଇଥାଏ। ଏହି କାରଣରୁ 
ବ୍ରାହ୍ମଣଭଭୋଜନର ନିୟମ ଅଛି ।” 


ଦିନେ ଗୋସ୍ଵାମୀପ୍ରଭୁ କହିଲେ, “ ସମସ୍ତ ଜୀବଜନୁ ନିଜ 
ନିଜ କାର୍ଯ୍ୟରେ ଶ୍ରେଷ୍ଠ। ମୁଁ ମାକଡ଼ସାଙ୍କ ପରି ଜାଲ 
ବୁଣିପାରେ ନାହିଁ; ବାୟା ଚଢ଼େଇ ପରି ବସା ବୁଣିପାରେ 
ନାହିଁ; ଚିନି ଓ ଧୂଳି ପୂଥକ୍‌ କରିବାର କ୍ଷମତା ମୋର ନାହିଁ, 
ପିପୀଲିକାର ଅଛି । ପଶୁପକ୍ଷୀଙ୍କ ମଧ୍ୟରେ କୃତଜ୍ଞତା ମନୁଷ୍ଯ 
ଅପେକ୍ଷା ଅଧିକ; କ୍ଷୁଧାତୃଷ୍ଣା,ଃ ସୁଖଦୁଃଖ ବୋଧ)ଃ ସନ୍ତାନ 
ବାସ୍ତଲ୍ୟ ମଧ୍ୟ କମି ନୁହେଁ । 


“ଆମ୍ବ ଗଛ ତଳେ ତୁଳସୀଗଛ | ଗୋଟିଏ ମାକଡ଼ସା 
ବହୁଦିନ ଧରି ସେଥିରେ ଅଛି | ଦୁଇଦିନ ହେଲା ବସା ପରିବର୍ଭନ 
କରି ଆମ୍ବଗଛର ଆଢୁଆଳକୁ ଆସିଛି । ବସା କାହିଁକି ଘୁଞ୍ଚାଇଲା, 
ବୁଝିପାରି ନଥିଲି | କାଲି ରାତିରେ ଯେତେବେଳେ ଝଡ଼ ହେଲା 
ସେତେବେଳେ ବୁଝିପାରିଲି, ଝଡ଼ ହେବ ବୋଲି ପୂର୍ବରୁ 
ଜାଣିପାରି ଏପରି ସ୍ଥ୍ରାନକୁ ବସା ନେଇଛି ଯେଉଁଠି ଝଡ଼ ଲାଗିବ 
ନାହିଁ। ଦୁଇଦିନ ଆଗରୁ ସେ ଜାଣିଛି ଝଡ଼ ହେବ; କେଉଁ 
ଦିଗରୁ ହେବ ତାହା ମଧ୍ୟ ଜାଣିଛି । ବର୍ତମାନ ଦେଖ, ମାକଡ଼ସା 
ମନୁଷ୍ୟଠାରୁ କାହିଁରେ ଛୋଟ ! ଭଗବାନଙ୍କର ଅନନ୍ତ 


୨୯୩ 


ରାଜ୍ୟରେ କେହି ଛୋଟ ବଡ଼ ନୂହନ୍ତି। ସମସ୍ତେ ଏକ ଶକ୍ତିରେ 
ଚାଳିତ ହେଉଛନ୍ତି। ନିଜ ନିଜ ଜୀବନ ଯାପନର 
ଉପଯୋଗିତା ସେ ପ୍ରତ୍ୟେକଙ୍କୁ ପ୍ରଦାନ କରିଛନ୍ତି। ମନୁଷ୍ଯ 
ବୁଥା ଅହଙ୍କାର କରେ । ” 


ନିନ୍ଦା ପ୍ରଶଂସା ସମ୍ବନ୍ଧରେ ଗୋସ୍ଵାମୀପ୍ରଭୂ କହନ୍ତି, 
“ ମନୁଷ୍ୟର ସହସ୍ର ଦୋଷ ରହିବା କିଛି ଅସମ୍ଭବ ନୁହେଁ; 
କିନ୍ତୁ ତାହା ମଧ୍ୟରେ ଯେଉଁ ଗୁଣ ଟିକକ ଅଛି ତାକୁ ଧରି 
ପ୍ରଶଂସା କରିବାକୁ ହେବ। ସରଳ ହୃଦୟରେ ଲୋକଙ୍କୁ 
ପ୍ରଶଂସା କଲେ ଲଶ୍ଵରୋପାସନାର କାର୍ଯ୍ୟ ହୁଏ । ଗୁଣକୀର୍ତନ 
କଲେ ପାପତାପ ପଳାୟନ କରେ, ଶାନ୍ତି ଓ ଆନନ୍ଦ 
ଆଗମନ କରେ।। ଆଉ ନିନ୍ଦାକଲେ ନିଜର ସଦ୍‌ଗୁଣ ନଷ୍ଟ 
ହୋଇ ନରକ ଭୋଗ ହୁଏ। ଯାହାର ନିନ୍ଦା କରାଯାଏ ତାର 
ଦୋଷଗୁଡ଼ିକ ଅଲକ୍ଷିତ ଭାବରେ ନିଜ ମଧ୍ୟରେ ପ୍ରବେଶ 
କରେ। ଶାସ୍ତ୍ରରେ ଅଛି - ପରନିନ୍ଦା ନରହତ୍ଯା ଅପେକ୍ଷା 
ଗୁରୁତର ପାପୀ ପରନିନ୍ଦା ସର୍ବଥା ପରିତ୍ୟଯାଜ୍ଯ।| 


“ ପ୍ରତ୍ୟେକଙ୍କ ମଧ୍ଯରେ କିଛି ନା କିଛି ଗୁଣ ଅଛି। 
ଦୋଷର ଅଂଶ ତ୍ୟାଗ କରି ଗୁଣର ଅଂଶଗ୍ରହଣ କରିବ; ତହିଁରେ 
ହୃଦୟ ପରିତୃପ୍ତ ହେବ । ନିନ୍ଦାର ବିଷୟ ଗ୍ରହଣ କଲେ ଆତ୍ନା 
ଅତ୍ୟନ୍ତ ମଳିନ ହୋଇଯାଏ। ଯାହାକୁ ଯେଉଁ ଦୋଷ ଲାଗି 
ନିନ୍ଦା କରାହୁଏ ସେହି ଦୋଷ କ୍ରମଶଃ ନିଜ ମଧ୍ଯରେ ଆସି 
ପହୁଞ୍ଚେ। କାହାକୁ ଅନ୍ୟ ନିକଟରେ ହେୟ କରିବା ପାଇଁ 
କୌଣସି କଥା ବା ଭାବ ପ୍ରକାଶ କରିବାର ନାମ ନିନ୍ଦା। 
ଯାହା ଅନ୍ୟର ଉପକାର ପାଇଁ କୁହାଯାଏ ତାହା ନିନ୍ଦା ନୁହେଁ, 
ଯେପରି ପିତା ପୁତ୍ର ବିଷୟରେ ମନ୍ଦ କହନ୍ତି। ପରନିନ୍ଦୁକ 
ପରି କୁସଙ୍ଗ ଆଉ ନାହିଁ। ପରନିନ୍ଦା ଯେଉଁଠାରେ ହୁଏ 
ସେଠାରେ ରହିବା ଉଚିତ ନୁହେଁ। ଅନ୍ୟାନ୍ୟ ପାପରୁ 
ସହଜରେ ମୁକ୍ତି, କିନ୍ତୁ ପରନିନ୍ଦୁକର ନୁହେଁ। ” 


ଏହି ନିନ୍ଦା ପ୍ରଶଂସା ସମ୍ବନ୍ଧରେ ଶ୍ରୀମଦ୍ଭାଗବତରେ ନାନା 
ବାକ୍ୟ ଥୁଲେ ସୁଦ୍ଧା ଗ୍ରନ୍ଦୁ“ ବାହୁଲ୍ୟ ଭୟରେ ସେଥୁରୁ କେବଳ 
ଗୋଟିଏ ମାତ୍ର ଶ୍ଳୋକ ଉଦ୍ଧାର କରାଯାଉଛି:- 


ଦୋଷାନ୍‌ ପରେଷାଂ ହି ଗୁଣେଷୁ ସାଧବୋ 
ଗ୍ହ୍‌ଣନ୍ତି କେଟିନ୍ନ ଭବାଦୃଶା ଦ୍ବିଜ। 


୨୯୪ 


ଗୁଣାଂଶ୍ଢ ଫଲ୍‌ଗୁନ୍‌ ବହୁଳୀକରିଷ୍ଣବୋ 
ମହର୍ତମାସ୍ତେଷ୍ଵବିଦଦ୍‌ ଭବାନଘଂ | ୪ ।୪ |୧ ୨ | 


ଦକ୍ଷପ୍ରଜାପଚି ନିଜ ଜାମାତା ଶିବଙ୍କ ପ୍ରତି ଅସୂୟାପରବଶ 
ହୋଇ ତାଙ୍କୁ ଯଜ୍ଞଭାଗ ପ୍ରଦାନ ନ କରି ବୃହସ୍ପତିସବ ନାମକ 
ଏକ ବିରାଟ ଯଜ୍ଞ ଆରମ୍ଭ କଲେ। ଦକ୍ଷକନ୍ୟା ସତୀ ଅନିମନ୍ତ୍ରିତ 
ହୋଇ ପିତାଙ୍କ ଯଜ୍ଞ ଦର୍ଶନ ଲୋଭ ସମ୍ବରଣ କରି ନ ପାରି 
ପିତୂ- ଯଜ୍ଞସ୍ଜଳୀରେ ଉପସ୍ଥିତ ହୋଇ ଯଜ୍ଞରେ ରୁଦ୍ରଭାଗ ନ 
ଥିବାର ଦେଖ କ୍ରୋଧରେ କହୁଛନ୍ତି:- ତୁମେ ଅସାଧୁ, ତୁମ 
ସଭାରେ ସମସ୍ତେ ଅସାଧୂ। ତୁମପରି ବ୍ଯୟଲ୍ତ ମାନେ 
ଅସୂୟାପରବଶ ହୋଇ ପରର ଗୁଣ ସହ୍ୟ କରିପାରନ୍ତି ନାହିଁ; 
ଅନ୍ୟର ଗୁଣ ବିଦ୍ୟମାନ ଥଲେ ସୁଦ୍ଧା ଦୋଷ ହିଁ ଗ୍ରହଣ କରନ୍ତି, 
ଗୁଣ ଗ୍ରହଣ କରନ୍ତ ନାହିଁ। ଯେଉଁମାନେ ତୁମ ପରି 
ଅସୂୟାପରବଶ ନୁହନ୍ତି, ଅର୍ଥାତ୍‌ ମଧ୍ଯସ୍ଥ, ସେମାନେ କାହାର 
ଦୋଷଗୁଣ ଥୁଲେ କେବଳ ଦୋଷ ଗ୍ରହଣ କରନ୍ତି ନାହିଁ; ଦୋଷ 
ଓ ଗୁଣ ଯେପରି ଥାଏ ସେହିପରି ବିଚାର କରି ଗ୍ରହଣ କରନ୍ତି । 
ଯେଉଁମାନେ ଅନ୍ୟର ଦୋଷକୁୂ କୌଣସି ପ୍ରକାର ଗୁଣର 
ଅନ୍ତର୍ଗତ ବୋଲି ଗ୍ରହଣ କରନ୍ତି ସେମାନେ ସାଧୁ ମହାନ୍ତ। 
ଯେଉଁମାନେ ଅନ୍ୟର ଗୁଣକୁ ଦୋଷ ବୋଲି ବିଚାର କରନ୍ତି 
ସେମାନେ ଅସାଧୁ | ଯେଉଁମାନେ ଦୋଷ ନ ଦେଖୂ କେବଳ 
ଗୁଣ ଗ୍ରହଣ କରନ୍ତି ସେମାନେ ମହତ୍ତର । ଯେଉଁମାନେ କେବଳ 
ଦୋଷ ଗ୍ରହଣ କରନ୍ତି, ଗୁଣ ଗ୍ରହଣ କରନ୍ତି ନାହିଁ, ସେମାନେ 
ଅସାଧୁତର । ଯେଉଁମାନେ ବୃହତ୍‌ ଦୋଷମାନ ନ ଦେଖ୍‌ ଅତି 
ତୁଚ୍ଛ ଗୁଣକୁ ବଡ଼ ବୋଲି ଦେଖନ୍ତି ବା ପ୍ରଚାର କରନ୍ତି ସେମାନେ 
ମହତ୍ତମ । ଯେଉଁମାନେ ମହାନ୍‌ ଗୁଣକୁ ଗ୍ରହଣ ନ କରି ତୁଚ୍ଛ 
ଦୋଷକୁ ବିରାଟ ବୋଲି ଦେଖନ୍ତି ସେମାନେ ଅସାଧୁତମ। 
ଯେଉଁମାନେ ଅନ୍ୟର ଗୁଣ ନଥୁଲେ ସୁଦ୍ଧା ଗୁଣ ଦେଖନ୍ତି 
ସେମାନେ ଅତି ମହରତ୍ତମ । ସେହିପରି ଅନ୍ୟର ଦୋଷ ନ ଥୁଲେ 
ସୁଦ୍ଧା ଯେଉଁମାନେ ଦୋଷ ଦର୍ଶନ କରନ୍ତି ସେମାନେ ଅତି 
ଅସାଧୁତମ। ଶିବଙ୍କର କାହାରି ପ୍ରତି ବୈରଭାବ ନାହିଁ । ସମସ୍ତ 
ବିଶ୍ଵ ଯାହାଙ୍କର ପ୍ରିୟ, ସେ ଅତି ମହତ୍ତମ । ତୁମେ ତାଙ୍କଠାରେ 
ଦୋଷ ଦର୍ଶନ କରିଛ, ତେଣୁ ତୁମେ ଅତି ଅସାଧୁତମ | 


ହିଂସା ଓ ଅହିଂସା ସମ୍ବନ୍ଧରେ ଗୋସ୍ଵାମୀପ୍ରଭୁ କହିଛନ୍ତି, 
“ ସର୍ପବ୍ୟାଘ୍ରାଦିଙ୍କ ସହିତ ମନୁଷ୍ୟର ସଦ୍ଭାବ ଜନ୍ମେ। ସାଧୁଗଣ 


ଶ୍ରୀ ବିଜୟକୃଷ୍ଣ ଚରିତ 


ଅରଣ୍ୟରେ ହିଂସଜନ୍ତୁଙ୍କ ମଧ୍ୟରେ ବାସ କରନ୍ତି। କୌଣସି 
ମନ୍ତ୍ର ତନ୍ତ୍ର ନାହିଁ, ଅହିଂସା ହିଁ କାରଣ ମନରେ ହିଂସା ନଥ୍ଲେ 
ସମସ୍ତେ ଆପଣାର ହୁଅନ୍ତି। ବାହାରେ ଅନେକ ପୂଜା, 
ଅର୍ଚ୍ଚନାଃ ଜପତପ କରି ମଧ୍ୟ ଯଦି ହିଂସା ଥାଏ, ତାହା 
ଧର୍ମ ନୁହେଁ। ଅହିଂସା ନ ହେଲେ ଧର୍ମ ହୁଏନାହିଁ।” 


ଗୋସ୍ଵାମୀପ୍ରଭୂଙ୍କ ମସ୍ତକର ଜଟାରେ ଉକୂଣି ଓ 
ଛାରପୋକ ବାସକରି ଯନ୍ତ୍ରଣା ଦିଅନ୍ତ । ଏଥିପାଇଁ ମଝିରେ 
ମଝିରେ ସେଗୁଡ଼ିକ ବାଛିବାକୁ ପଡ଼େ । କିନ୍ତୁ ସେମାନଙ୍କୁ ମାରି 
ଦିଆହୁଏ ନାହିଁ। ଗୋଟାଏ ମାଟି ପାତ୍ରରେ କେତେକ କେଶ 
ସହିତ ତୈଳ ଦେଇ ସେଥୁରେ ସେଗୁଡ଼ିକୁ ରଖାଯାଏ, ଯେପରି 
ସେମାନେ ତୈଳ ଖାଇ କେଶରେ ରହି ବଞ୍ଚିପାରନ୍ତି। ସେ 
କହନ୍ତି, “ˆ ମାରିଦେଲେ ଯେ ହିଂସା କରାହୁଏ ତାହା ନୁହେଁ 
ହିଂସା ଯଦି ଅନ୍ତରରେ ଥାଏ ଏବଂ କ୍ରୋଧପୂର୍ବକ ନିଜର 
ତୃପ୍ତପାଇଁ ଯଦି ବଧ କରାହୁଏ ତେବେ ହିଂସା ହୁଏ। ଧର୍ମ 
ଅଧର୍ମ ମନର ଅଭିସନ୍ଧି ଅନୁସାରେ ମନୁଷ୍ୟ ସମାଜ ଯାହା 
ପାପ ବୋଲି ସ୍ଥିର କରିଛି ଭଗବାନ ତାହାଦ୍ଵାରା ବିଚାର 
କରନ୍ତି ନାହଁ, ହୃଦୟ ଦେଖୁ ବିଚାର କରନ୍ତି।” 


“ ଢାକାରେ ହାତୀଖେଦାର ହେଣ୍ଡର୍ସନ ସାହେବ ବଡ଼ 
ବଙ୍ଗାଳିବିଦ୍ଵେଷୀ ଥିଲେ। ହାତୀ ଧରିବାକୁ ପାହାଡ଼କୁ ଯାଇ 
ଶିକାର କରି ଚୁଲନ୍ତ। ଦିନେ ଗୋଟାଏ ପ୍ରକାଣ୍ଡ ବାଘର 
ସମ୍ମୁଖରେ ପଡ଼ନ୍ତେ ହାତୀଟା ଭୟରେ ପଳାଇଗଲା । ସାହେବ 
ଡେଇପଡ଼ି ଗୁଳି ମାରିଲେ, କିନ୍ତୁ ତାହା ବ୍ୟର୍ଥ ହେଲା। ବୃକ୍ଷର 
ଉହାଡ଼ରେ ପଳାଇ ଯାଉଁ ଯାଉଁ ଗଛତଳେ ଜଣେ ସାଧୁଙ୍କୁ 
ବସିଥୁବାର ଦେଖ୍‌ ସାହେବ ମୁଇିିଁତ ହୋଇପଡ଼ିଲେ। ସାଧୁ 
ଯତ୍ନ କରି ତାଙ୍କୁ ସଚେତନ କରାଇଲେ। ସାହେବ ବାଘଟାକୁ 
ଆଗରେ ଦେଖ୍‌ ପୁଣି ଭୟରେ କାତର ହୋଇପଡ଼ିଲେ। ସାଧୁ 
ବାଘଟାକୁ କହିଲେ, “ଏଠାରୁ ଚାଲି ଯା; କାହିଁକି ବିଚାରାକୁ 
ଦୁଃଖ ଦେଉଛୁ ?” ଏହି କଥାରେ ବାଘଟା ଦୂରରେ ଯାଇ 
ବସିଲା। ସାଧୁ ସାହେବଙ୍କୁ ପଚାରିଲେ, “ତୁମେ କଣ ବାଘ 
ଖାଅ ?” 


ସାହେବ - ନା| 
ସାଧୁ - ତେବେ ବନର ବାଘକୁ ମାରୁଛ କାହିଁକି ? 


ଗେଣ୍ଡାରିୟା ଆଶ୍ରମ ବାସ 


ସାହେବ - ହିଂସା କରି ଅନିଷ୍ଟ କରେ ବୋଲି। 


ସାଧୁ - କାହିଁ, ମୋତେ ତ ହିଂସା କରେ ନାହିଁ! ତୁମେ ହିଂସା 
କର ବୋଲି ଏମାନେ ହିଂସା କରନ୍ତି। 


ସେତେବେଳେ ସାହେବ କୁତୂହଳୀ ହୋଇ ପଚାରିଲେ, 
“ଆପଣ ବନର ବାଘକୁ ବଶ କରନ୍ତି କଣ କରି ?” 


ସାଧୁ - କେବଳ ଭଲପାଇ; ଏମାନେ ବନରେ ଥାଆନୁ ମୁଁ 
ମଧ୍ୟ ବନରେ ଥାଏ। 


ସାଧୁଙ୍କର ଆଶ୍ଚର୍ଯ୍ୟ ଶକ୍ତି ଦେଖୁ ସାହେବ ତାଙ୍କର ଶିଷ୍ୟ 
ହେଲେ। ସେହିଦିନଠାରୁ ମାଛ ମାଂସ ଛାଡ଼ି ବ୍ରାହ୍ମଣ ପାଚକ 
ରଖଲେ ଏବଂ ସାଧୁ ସନ୍ନ୍ୟାସୀ ଦେଖୂଲେ ଶ୍ରଦ୍ଧା ଓ ସମାଦର 
କରନ୍ତି । ଢାକାର କୃତବିଦ୍ୟ ଲୋକେ ଦେଖୁ ଅବାକ୍‌ ।” 


ଶ୍ରୀଯୁକ୍ତ ମନୋରଞ୍ଜନ ଗୁହ ଠାକୁରତା ଏହି ସମୟରେ 
ସପରିବାର ନାରାୟଣଗଞ୍ଜରେ ରହୁଥାନ୍ତି। ସେ ଥରେ ଆସି 
ତାଙ୍କ ପତ୍ନୀ ମନୋରମା ଦେବୀଙ୍କର ଅଠରଘଣ୍ଟା ସମାଧିର କଥା 
ଜଣାନ୍ତେ ଗୋସ୍ଵାମୀପ୍ରଭୂ କହିଲେ, “ ପୁର୍ବଜନ୍ମର ସୁକୃତି ବ୍ୟତୀତ 
ଏସବୁ ଅବସ୍ତା ଲାଭ ହୁଏ ନାହିଁ ।୮ ସେ “ ଆପଣଙ୍କର କୃପାଂ 
ବୋଲି କହିବାରୁ ଗୋସ୍ଵାମୀପ୍ରଭୁ କହିଲେ, “କୃପା ଦରକାର, 
ପାତ୍ର ମଧ୍ୟ ଠିକ୍‌ ମିଳିବା ଦରକାର । ମନୋରମା ଯେପରି 
ପିତାର ସନ୍ତାନନ/ ସେପରି ଲୋକ କଳିଯୁଗରେ ଦେଖାଯାନ୍ତି 
ନାହିଁ। ଏହି ଅବସ୍ଥା ଅତି ଚମତ୍କାର; କିନ୍ତୁ ବର୍ଭମାନ ମଧ୍ଯ 
ଭଷ୍ଟରବିଶ୍ବାସ ଜାତ ହୋଇ ନୀହିଁ ୮” ଏହି କଥାରେ 
ମନୋରଞ୍ଜନବାଚୁ ଆଶ୍ଚର୍ଯ୍ୟାନ୍ତିତ ହୋଇ ଭାବିଲେ, “ ଯାହାର 
ବ୍ରହ୍ମ ନାମରେ ଅଠରଘଣ୍ଟା ସମାଧି ହୁଏ, ଏକମାତ୍ର ନାମ ଛଡ଼ା 
ସମସ୍ତ ଜଗତ୍‌ ଯାହା ପାଖରେ ବିଲୁପ୍ତ, ତାର ଏପର୍ଯ୍ୟନ୍ତ 
ଭଶ୍ଵରବିଶ୍ଵାସ ହୋଇନାହିଁ। ତେବେ ଆମେସବୁ କେଉଁଠି 
ଅଛୁ ? ସେତେବେଳେ ଗୋସ୍ଵାମୀପ୍ରଭୁ କହିବାକୁ ଲାଗିଲେ, 
ଏହା ନାମାନନ୍ଦର ଅବସ୍ତା | ଭଗବାନଙ୍କର ନାମ ଆନନ୍ଦମୟ; 
ତାଙ୍କ ନାମର ଆନନ୍ଦରେ ନଖଠାରୁ କେଶ ପର୍ଯ୍ୟନ୍ତ ଆନନ୍ଦରେ 
ପୂର୍ଣ୍ଣ ହୋଇଯାଏ। ଏହି ଆନନ୍ଦର ତୁଳନା ନାହିଁ। ଏହି 
ଆନନ୍ଦରସ ପାନ କଲେ ଆଉ ଅନ୍ୟ ସୁଖର ଆକାଙ୍ୟ୍ଷା ରହେ 
ନାହିଁ। ନାମାନନ୍ଦ ଶୋଷି ଶୋଷି ସାଧକ ନିଷ୍ପାପ ହୁଏ। 
ସେତେବେଳେ ସତ୍ଯୟଂ ଜ୍ଞାନଂ ଅନନ୍ତଂ ବ୍ରହ୍ମ ପ୍ରାଣରେ 


୨୯୫ 


ଫୁଟିଉଠନ୍ତି। ସେତେବେଳେ ତାଙ୍କ ମୁଖରୁ ଯାହା ବାହାରେ 
ତାହାହିଁ ଶାସ୍ତ୍ର ଏବଂ ତାଙ୍କ ପ୍ରାଣରେ ଯାହା ଫୂଟିଉଠେ ତାହାହିଁ 
ଧର୍ମ୍ମ। ଶିଖା ଧର୍ମଃ ମୁଖସ୍କକରା ଧର୍ମ, ବିଚାରର ଧର୍ମ୍ନ ଧର୍ମ୍ନ 
ନୁହେଁ । ମୁଁ ଯେ ମନୋରମାର ବିଶ୍ଵାସର କଥା କହୁଛି ତାହା 
ଏହି ପ୍ରକାରର ବିଶ୍ଵାସ । ଲୋକେ ଯାହାକୁ ‹ ବିଶ୍ବାସ” “ ବିଶ୍ଵାସ” 
କହଚ୍ତି ସେ ପ୍ରକାରର କାଳ୍ପନିକ ବା ସାଂସାରିକ ବିଶ୍ବାସ 
ନୁହେଁ। ସାଂସାରିକ ବିଶ୍ଵାସ,ଃ ଭାବର ବିଶ୍ଵାସ ଅସତ୍ୟ ଓ 
ଅସ୍ଫାୟୀ। ଯାହା ସତ୍ୟ ତାହା ନିତ୍ୟ। ବୀଜର ଅଙ୍କୁର ଜାତ 
ହେଲେ ତାହା ଯେପରି ବୀଜରେ ପୁନଃପ୍ରବିଷ୍ଟ ହୁଏ ନାହିଁ , 
ସେହିପରି ସତ୍ୟବିଶ୍ବାସ ଥରେ ଜନ୍ମିଲେ ତାହା ଆଉ ବିନଷ୍ଟ 
ହୁଏନାହିଁ ।” 


ଗୋସ୍ଵାମୀପ୍ରଭୂଙ୍କର ଅନ୍ୟତମ ଶି ଷ୍ୟ, ଦ୍ଵାରଭ ଙ୍ଗା 
ରାଜସ୍କୁଲର ପ୍ରଧାନ ଶିକ୍ଷକ ଶ୍ରୀଯୁକ୍ତ କୃପାନାଥ ମଜୁମଦାର 
ଗ୍ରୀଷ୍କାବକାଶରେ ଗୁରୁଦର୍ଶନ ପାଇଁ ଗେଣ୍ଡାରିୟା ଆସିଲେ । ସେ 
ଗୁରୁଦେବଙ୍କୁ ପ୍ରଣାମ କରି ଉପବେଶନ କରନ୍ତେ ଗୋସ୍ଵାମୀପ୍ରଭୁ 
ତାଙ୍କୁ କହିଲେ, “ଗତ ପୌଷ ମାସରେ କୌଣସି ସାଧୁଙ୍କ 
ସହିତ ଆପଣମାନଙ୍କର ସାକ୍ଷାତ ହୋଇ ଥିଲା କି ?” 
କୃପାନାଥବାବୁ ଏହା ଶୁଣି ବିସ୍କରିତ ହେଲେ ଯେ ଗୋସ୍ବଵାମୀପ୍ରଭୁ 
ତାଙ୍କର ସାଧୁଙ୍କ ସହିତ ଦେଖାହେବା କଥା କିପରି ଜାଣିଲେ। 
କୃପାନାଥବାବୁ “ହଁ” କହିବାରୁ ଗୋସ୍ଵାମୀପ୍ରଭୁ ସାଧୁଙ୍କ କଥା 
ପଚାରିଲେ। କୃପାନାଥବାବୁ କହିଲେ, “ ଆମ ସ୍କ୍‌ଲର 
କେତେକ ଛାତ୍ରଙ୍କଠାରୁ ଜାଣିଲି ଯେ ରାଜାରାମ ମଠକୁ ଏକ 
ସାଧୁ ଆସିଛନ୍ତି ଓ ସେ ଆମ୍ଭମାନଙ୍କ କଥା ପଚାରୁଥିଲେ। ତେଣୁ 
ଆମେ ତାଙ୍କ ଦର୍ଶନ ପାଇଁ ମଠକୁ ଗଲୁ । ସେ ମଠରେ ନଥିଲେ। 
ଆମେ କିଛି ସମୟ ଅପେକ୍ଷା କରି ମଠରୁ ବାହାରି ପଡ଼ିଛୁ, 
ସାଧୁ ଆସି ପହୁଞ୍ଚିଲେ। ଆମେ ତାଙ୍କୁ ପ୍ରଣାମ କରନ୍ତେ ସେ 
ଆମକୁ ନେଇ ମଠକୁ ଆସିଲେ। ସେ ଆମକୁ କହିଲେ, 
“ ଆପଣମାନେ ସାଧୁ, ମହାପୁରୁଷଙ୍କ ଆଶ୍ରିତ। ଆପଣମାନଙ୍କୁ 
ଦର୍ଶନ କରି ମୁଁ ପବିତ୍ର ହେଲି।” ତାଙ୍କ କଥା ଶୁଣି ଆମେ 
ବିସ୍ତୃତ ହେଲୁ। ଆମେ ଭାବିବାକୁ ଲାଗିଲୁ, ସେ ଆମ 
ଦୀକ୍ଷାଗ୍ରହଣର କଥା କେମିତି ଜାଣିଲେ ! ସେ ଆମ ସହିତ 
ଧର୍ମ୍ମାଳାପ କରିବାକୁ ଲାଗିଲେ। ଏହି ସମୟରେ ଜଣେ 
ନୈୟାୟିକ ପଣ୍ଡିତ ଆସି ଉପସ୍ଥିତ ହେଲେ। ସେ ଅତ୍ୟନ୍ତ 


୨୯୬ 


ଦାମ୍ଭିକ; ସାଧୁଙ୍କୁ ପ୍ରଣାମାଦି କଲେ ନାହିଁ। ସେ ଉଦ୍ଧତ ଭାବରେ 
ତାଙ୍କୁ ନ୍ଯାୟର କେତୋଟି ଜଟିଳ ପ୍ରଶ୍ନ ପଚାରିଲେ। ସାଧୁ 
ସହାସ୍ୟ ବଦନରେ ମିଷ୍ଟ ବାକ୍ୟରେ ଧୀରେ ଧୀରେ ଅତି ସୁନ୍ଦର 
ମୀମାଂସା କରିଦେଲେ। ସାଧୁଙ୍କର ଅସାଧାରଣ ପାଣ୍ଡିତ୍ୟ, ଗଭୀର 
ଶାସ୍ତ୍ରଜ୍ଞାନ ଓ ମଧୁର ବ୍ୟବହାର ଦେଖି ତାଙ୍କ ପ୍ରତି ସମସ୍ତଙ୍କର 
ପ୍ରଗାଢ଼ ଭକ୍ତିର ଉଦୟ ହେଲା। ପଣ୍ଡିତଙ୍କର ଞଦ୍ଧତ୍ୟରେ ସମସ୍ତେ 
ଅଚ୍ୟନ୍ତ ବିରକ୍ତ ହୋଇଥିଲେ। ବର୍ତମାନ ସାଧୁଙ୍କ ନିକଟରେ 
ପଣ୍ଡିତଙ୍କର ଉନ୍ନତ ମସ୍ତକ ଅବନତ ହୋଇପଡ଼ିଲା। ଗମନ 
ସମୟରେ ସେ ସାଧୁଙ୍କୁ ବିନୀତ ଭାବରେ ସାଷ୍ଟାଙ୍ଗ ଅଭିବାଦନ 
କଲେ। 


“ ମୁଁ ସାଧୁଙ୍କୁ ପଚାରିଲିଥ . ଆପଣ ଆଉ କେତେଦିନ 
ଏଠରେ ରହିବେ ?” ସେ କହିଲେ, “ ଆଉ ଆଠଦିନ ରହିବାର 
ସମ୍ଭାବନା । ' ମୁଁ ଚାଙ୍କୁ ଆମ ବ୍ରାହ୍ଲସମାଜକୁ ଆସି କିଛି ଉପଦେଶ 
ଦେବାକୁ ଓ ମୋ ଘରେ ଭୋଜନ କରିବାକୁ ନିମନ୍ତ୍ରଣ କଲି । 
ସେ ଆନନ୍ଦର ସହିତ ଆମ ନିମନ୍ତ୍ରଣ ଗ୍ରହଣ କଲେ। ମୁଁ ତାଙ୍କୁ 
ପଚାରିଲି, “ ଆପଣ କଣ ଭୋଜନ କରନି ?'” ସେ କହିଲେ, 
“ଆପଣ ଯାହା ଭୋଜନ କରନ୍ତି ମୋର ତାହାହିଁ ଭୋଜନ। 
ତେବେ ତାହା ବିଶୁଦ୍ଧ ହବିଷାନ୍ନ ହେବା ପ୍ରୟୋଜନ।” ସାଧୁ 
ନିମନ୍ତ୍ରଣ ଗ୍ରହଣ କରିବାରୁ ମୁଁ ଅତ୍ୟନ୍ତ ସୁଖୀ ହେଲି | 

“ ଯଥା ସମୟରେ ସେ ବ୍ରାହ୍ମ ସମାଜକୁ ଆସି ଗୋଟିଏ 
ସୁନ୍ଦର ଉପଦେଶ ଦେଲେ | ଉପଦେଶର ସାରମର୍ମ୍ନ - ତୃଷାତୁର 
ବ୍ୟନ୍ତିଗଣ ବାମ୍ଫୀ ତଡ଼ାଗାଦି ସରୋବରକୁ ଯାଇ ତୃଷା ଦୂର 
କରନ୍ତି । ଯଦି କେହି ମନେକରେ ଯେ ସେ ଅନ୍ୟର ଖୋଦିତ 
ଜଳାଶୟର ଜଳ ପାନ କରିବ ନାହିଁ, ନିଜେ ସରୋବର 
ଖନନ କରି ପିପାସା ନିବାରଣ କରିବ, ସେହି ନିର୍ବୋଧ 
ବ୍ଯିର ଅଧ୍ଯବସାୟ ଯେପରି କେବେ ହେଁ ସଫଳ 
ହୁଏନାହିଁ, ଧର୍ମ ରାଜ୍ୟରେ ଯେଉଁମାନେ ମନେ କରନ୍ତି ଯେ 
ସେମାନେ ମହାଜନପ୍ରବର୍ଭିତ କୌଣସି ପନ୍ଜା ଅବଲମ୍ବନ 
କରିବେ ନାହିଁ, ନିଜର ସାଧନ ପ୍ରଣାଳୀ ନିଜେ ସ୍ଥିର 
କରିନେବେ ଏବଂ ତଦନୁସାରେ ଚଳିବେ ସେମାନଙ୍କର 
ବାସନା ସେହିପରି କେବେହେଁ ସିଦ୍ଧ ହେବନାହିଁ। ଧର୍ମ୍ନ 
ସାଧନ କରିବାକୁ ହେଲେ ଅବଶ୍ଯ କୌଣସି 
ମହାପୁରୁଷପ୍ରବର୍ଭିତ ପନ୍ଜା ଆଶ୍ରୟ କରି ଚଳିବାକୁ ହେବ। 


ଶ୍ରୀ ବିଜୟକୃଷ୍ଣ ଚରିତ 


ରାଜା ରାମମୋହନ ରାୟ ଜଣେ ମହାପୁରୁଷ । ସେ .ବେଦାନ୍ତ 
ପ୍ରଭୃତି ଶାସ୍ତ୍ରରୁ ବ୍ରହ୍ନୋପାସନାର ଯେଉଁ ପଟ୍ଛା ପ୍ରବର୍ଭିତ 
କରିଯାଇଛନ୍ତ ତାହା ଅନୁସରଣ କଲେ ଧର୍ମ୍ନ ଲାଭ 
କରାଯାଇପାରେ। ସେ ବ୍ରହ୍ମୋପାସନାର ଯେଉଁ ଶାସ୍ତ୍ରୋକ୍ତ ସହଜ 
ପଥ ପ୍ରଚାର କରିଛନ୍ତି, ବ୍ରହ୍ମୋପାସକମାନଙ୍କର ତାହା ଆଶ୍ରୟ 
କରି ଧର୍ମ୍ମସାଧନା କରିବା ଅବଶ୍ୟ କର୍ତବ୍ୟ | 


“ଉପଦେଶ ପ୍ରଦାନ ପରେ ସେ ମୋ ସହିତ ବସି 
ଭୋଜନ କଲେ। ଭୋଜନାନ୍ତେ ଅତ୍ଯନ୍ତ ଉଦ୍‌ବିଗ୍ନ ହୋଇ 
ସେ କହିଲେ, ' ମୋତେ ବର୍ଭମାନ ପୁରୀ ଯିବାକୁ ହେବ! ମୁଁ 
ତ ସ୍ଵାଧୀନ ନୁହେଁ । ଗୁରୁଦେବଙ୍କ ଆଦେଶାନୁସାରେ ମୋତେ 
ଚଳିବାକୁ ହୁଏ। ପୁରୀ ଯିବାର ଆଦେଶ ଆସିଛି; ଆଉ ଏକ 
ମୁହୂର୍ର ଅପେକ୍ଷା କରିବାର ସାଧ୍ୟ ନାହିଁ।” ଏହା କହି ସେ 
ସଙ୍ଗେ ସଙ୍ଗେ ଚାଲିଗଲେ । ” 


କୃପାନାଥବାବୁଙ୍କ କଥା ଶୁଣି ଗୋସ୍ଵାମୀପ୍ରଭୁ କହିଲେ, 
* ସେ ମୋର ଗୁରୁଦେବ |- ଦୟାକରି ଆପଣମାନଙ୍ୁ ଦର୍ଶନ 
ଦେଇଛନ୍ତି | ” 


ଦିନେ ଅପରାହ୍ନରେ ମହାଭାରତ ପାଠ ପରେ ଅନେକ 
ଲୋକଙ୍କ ଉପସ୍ଥିତିରେ ଧର୍ମ୍ନାନ୍ଚାପ ହେଉ ହେଉ ଗୋସ୍ଵାମୀପ୍ରଭୁ 
କହିଲେ, “ ସରଳ ପ୍ରାଣରେ କୌଣସି ଏକ ସ୍ପାନରେ ଚିଉ 
ନିବେଶ ଏକାନ୍ତ ଭାବରେ କରିପାରିଲେ ପରମ ବସ୍ତୁ ଲାଭ 
ହୋଇପାରେ। ” ତଳଲିଖିତ ଦୃଷ୍ଟାନ୍ତ ଦ୍ଵାରା ସେ ଏହି କଥା 
ବୁଝାଇଲେ:- କଲିକତାର ତାଳତଳାରେ ଏକ ମେସ୍‌ରେ ବାସ 
କରୁଥିବା ଗୋଟିଏ ଛାତ୍ର ପାର୍ଶ୍ଵସ୍ଥ ଏକ ସାହେବଙ୍କର ଅବିବାହିତା 
କନ୍ୟା ପ୍ରତି ଆକୃଷ୍ଟ ହୋଇପଡ଼ିଲା। କନ୍ଯାଟିର ହୃଦୟରେ 
ମଧ୍ୟ ଛାତ୍ରଟି ପ୍ରତି ଅନୁରୂପ ଭାବ । ଦିନେ ଛାତ୍ରଟି ସାହେବଙ୍କ 
ଘରଆଡ଼କୁ ଯିବାରୁ ସାହେବ ତାକୁ ଧମକ ଦେଇ ତଡ଼ିଦେଲେ। 
ଆଉଦିନେ ଛାତ୍ରଟି ପୁନର୍ବାର ସାହେବଙ୍କ ଘରକୁ ଯିବାରୁ 
ସାହେବ ଦରବାନ ଦ୍ଵାରା ତାକୁ ଅପମାନ ଦେଇ ବାହାର 
କରିଦେଲେ। ସାହେବ ଅବସ୍ଫା ବୁଝିପାରି କନ୍ୟାଟିକୁ ସ୍ଥାନାନ୍ତର 
କରାଇବାର ବ୍ଯବସ୍ଫ୍ରା କଲେ। ଛାତ୍ରଟି ତାହା ବୁଝିପାରି 
ଯେଉଁଦିନ କନ୍ୟାଟି ଅନ୍ୟତ୍ର ଯାତ୍ରା କରିବ ସେଦିନ ରାସ୍ତାରେ 
ଠିଆହୋଇ ରହିଥାଏ। ଗାଡ଼ି ଆସିଲା। ସାହେବ କନ୍ଯାକୁ 
ନେଇ ଗାଡ଼ି ରେ ଉଠିଲା ବେଳକୁ ଛାତ୍ରଟି ଦୌଡ଼ି ଯାଇ 


ଗେଣ୍ଡାରିୟା ଆଶ୍ରମ ବାସ 


କନ୍ୟାଟିକୁ କୁଣ୍ଚାଇ ପକାଇଲା। ସେତେବେଳେ ସାହେବ 
କ୍ରୋଧୋନ୍କତ୍ତ ହୋଇ ତାଙ୍କ ହସ୍ତରେ ଥିବା ଯଷ୍ଠିରେ ଭୀଷଣ 
ପ୍ରହାର କଲେ। କନ୍ୟାଟି ସାହେବଙ୍କ ଯଷ୍ଟି ଧରିପକାଇ କହିଲା, 
“ଏହାଙ୍କର କଂଣ ଦୋଷେ ଦେଖ୍ଵ୍‌ ତମେ କଂସେଇ ଭଳି 
ଏପରି ପ୍ରହାର କରୁଛ ? ସେ ମତେ ଭଲ ପାଇଛନ୍ତି, ମୁଁ ମଧ୍ୟ 
ତାଙ୍କୁ ମନପ୍ରାଣ ଦେଇ ଭଲ ପାଇଛି । ଏହାଙ୍କର କିଛି ଅପରାଧ 
ନାହିଁ।” କନ୍ଯା ଓ ପିତାଙ୍କର ଏହିପରି କଳହ ଲାଗିଗଲା। 
ସାହେବ କନ୍ୟାକୁ ନେଇ ଅନ୍ୟତ୍ର ରଖୁଆସିଲେ। 


ଛାତ୍ରଟି ସାହେବଙ୍କ ପ୍ରହାରରେ ମୁର୍ଚ୍ଛିତ ହୋଇପଡ଼ିଲା। 

କିଛି ସମୟ ପରେ ଚେତନା ଲାଭ କରି “ସେ କୁଆଡ଼େ ଗଲା”, 
“କୁଆଡ଼େ ଗଲା” ବୋଲି ପାଗଳଙ୍କ ପରି ଏଣେତେଣେ 
ଦୌଡ଼ିବାକୁ ଲାଗିଲା । ଏହି ସମୟରେ ଜଣେ ଫକୀର ଯୁବକର 
ପଛେ ପଛେ ଯାଇ ତାହାଠାରୁ ସମସ୍ତ ଘଟଣା ବୁଝିଲେ | ତାହାର 
ପ୍ରାଣର ବ୍ୟାକୁଳତା ଦେଖି ତାକୁ ଗୋଟିଏ ମନ୍ତ୍ର ଦେଇ କହିଲେ, 
“ଅବିଶ୍ରାନ୍ତ ଏହି ମନ୍ତ୍ର ଜପ କର ଓ ସେହି କନ୍ଯାର ମୂରିଁ 
ଧ୍ୟାନ କର, ତାକୁ ପାଇବ। ” ଏହା କହି ଯୁବକଟିକୁ ବଜାର 
ମଧ୍ୟରେ ଗୋଟିଏ ବରଗଛତଳେ ବସାଇଦେଲେ। ଯୁବକଟି 
ଅନାହାରରେ, ଅନିଦ୍ରାରେ, ଏକାସନରେ ବସି ମନ ପ୍ରାଣ 
ଦେଇ ମନ୍ତ୍ର ଜପ ଓ କନ୍ୟାରୂପ ଧ୍ୟାନ କରିବାରେ ଲାଗିଲା। 
ଏହିପରି ତିନି ଦିନ ତିନି ରାତି କଟିଗଲା । ତେଣେ ସେ କନ୍ୟାଟି 
ଯୁବକର କଥା ଭାବି ଭାଟି ପାଗଳିନୀ ପରି ଘରୁ ବାହାରି 
ପଡ଼ିଲା ଏବଂ ଖୋଜି ଖୋଜି ସେହି ଯୁବକ ନିକଟରେ ଉପସ୍ଥିତ 
ହୋଇ କହିଲା, `“ ଆହେ, ଯାହା ପାଇଁ ତମେ ଏତେ କ୍ଳେଶ 
ପାଇଛ ସେ ଆସିଛି, ଆଖି ଖୋଲି ଦେଖ |” ଯୁବକଟି ତାର 


କଣ୍ତସ୍ଵର ଶୁଣି ତାଂ ଆଡ଼କୁ ଟିକିଏ ଅନାଇଁ ପୁଣି ସମ୍ମୁଖକୁ ଚାହିଁ 


କହିଲା, “ଏ ପୁଣି କ'ଣ ? ତୁମେ ? ମୁଁ ତ ଏକ ଆକୃତିର 
ଦୁଇ ଜଣ ଦେଖୁଛି। କାଲିଠାରୁ ସେ ସର୍ବଦା ମୋ ପାଖରେ 
ଅଛି। ତୁମେ ପୁଣି କିଏ ?” ସାହେବଙ୍କ କନ୍ୟାଟି ଯୁବକର 
ଏପରି ମତିଗତି ଦେଖି ସେ ପାଗଳ ହୋଇଯାଇଛି ଭାବି 
ସେଠାରୁ ଚାଲିଗଲା। ଫକୀର ସାହେବଙ୍କ ମନ୍ତ୍ର ପ୍ରଭାବରେ 
ଏବଂ ଯୁବକଟିର ଏକାଗ୍ରମନର ଜପ ଓ ଧ୍ୟାନ ଫଳରେ 
ଭଗବାନ ତା ନିକଟରେ କନ୍ୟା ରୂପରେ ପ୍ରକାଶିତ 
ହୋଇଥିଲେ। 


୨୯୭ 


ଏହି ଗଳ୍ପଟି କହି ଗୋସ୍ବାମୀପ୍ରଭୁ କହିବାକୁ ଲାଗିଲେ, 
“ ସ୍୍ରୀଲୋକଠାରେ ହେଉ, ବା ଆଉ ଯେଉଁଠାରେ ହେଭ, 
ସମସ୍ତ ପ୍ରାଣ ଗୋଟାଏ ସ୍ଫ୍ରାନରେ ଢାଳିଦେଇ ଏକାନ୍ତ ପ୍ରାଣରେ 
ଏକଟିତ୍ତରେ ବସିପାରିଲେ ତ ହେବ ! ସେ କ'ଣ ସହଳ 
କଥା ! ତାହା ହୁଏ କେଉଁଠି ? ପ୍ରକୃତ ସୌହାର୍ଦ୍ଦ୍ୟ ଆଜିକାଲି 
ବଡ଼ ଦୁର୍ଲ୍ଲଭ ଜଣେ ଅନ୍ୟ ଜଣକୁ ସର୍ବାନ୍ତଃକରଣରେ 
ଭଲପାଏ, ଏହା ବେଶି ଦେଖାଯାଏ ନାହିଁ । ଅନେକ ଦିନ 
ତଳେ ଶାନ୍ତିପୁରରେ ଗୋଟିଏ ଘଟଣା . ଦେଖିଥିଲି । ସେପରି 
ଘଟଣା ବର୍ତମାନ ଆଉ ଶୁଣାଯାଏ ନାହିଁ। 


“ଘଟଣାଟି ଏହିପରି : - ଶାନ୍ତିପୁରର ଗୋଟି ଏ 
ମଫସଲରେ ଅନ୍ଥ ବୟସର ଗୋଟିଏ ବାଳକ ଓ ଗୋଟିଏ 
ବାଳିକା ପରସ୍ପରକୁ ଭଲ ପାଇଲେ। ବୟୋବ୍ଛଦ୍ଧି ସଂଗେ 
ସଂଗେ ସେମାନଙ୍କର ଭଲପାଇବାଟା ମଧ୍ୟ ବଢ଼ି ବାରେ 
ଲାଗିଲା । ଲୋକେ ନାନା କଥା କହିବାକୁ ଲାଗିବାରୁ ବାଳିକାଟି 
ବାଳକକୁ କହିଲା, “ଲୋକେ ନାନା କଥା କହୁଛନ୍ତି, ତମେ 
ଆଉ ମୋ ପାଖକୁ ଆସ ନାହିଁ।” ବାଳକ ଏହି କଥା ଶୁଣି 
ଦିନରାତି ଦୁଃଖ ପାଇ ପାଗଳ ପରି ହୋଇଗଲା। ଏଥିମଧ୍ୟରେ 
ବାଳିକାଟିର ବିବାହ ହେଲା। ସେ ଶାଶୁ ଘରକୁ ଗଲାବେଳେ 
ବାଳକଟି କାନ୍ଦି କାନ୍ଦି ତା ପଛେ ପଛେ ଚାଲିଲା। ସମସ୍ତେ 
ତାକୁ ଗାଳିଦେଇ ତଡ଼ିଦେଲେ । ଏହି ସମୟରେ ଜଣେ ସନ୍ନ୍ୟାସୀ 
ତାକୁ ଦେଖି କହିଲେ, “ଆହା! ତୁଁମେ ଯଦି କୌଣସି 
ଦେବତାଙ୍କୁ ଏପରି ଭଲ ପାଇଥାନ୍ତ, ଏତେ ଦିନରେ ଉଦ୍ଧାର 
ପାଇଥାନ୍ତ। ତୁମେ କେଉଁ ଦେବତାଙ୍କୁ ଭଲ ପାଅ? ସେ 
କହିଲା, ' ମୁଁ ରାମଙ୍କୁ ବଡ଼ ଭଲପାଏ ସନ୍ୟାସୀ ତାକୁ ଦୀକ୍ଷା 
ଦେଇ ରାମ ନାମ ଜପ କରିବାକୁ କହିଲେ। ଗୀର ଜଣକ 
ଘରେ ରାମ ମୂରି ଥିଲେ। ବାଳକଟି ପ୍ରତ୍ୟହ ସେଠାକୁ ଯାଇ 
ଜପ କରି ଅଶ୍ରୁବର୍ଷଣ କରେ। ରାମଙ୍କୁ ଭୋଗ ଦେଇ ପ୍ରସାଦ 
ପାଏ। ରାମ ପ୍ରସାଦ କରି ନ ଦେବା ପର୍ଯ୍ୟନ୍ତ ଦୁଇ ତିନି ଦିନ 
ପର୍ଯ୍ୟନ୍ତ ରାମଙ୍କ ସମ୍ମୁଖରେ ବସି କାନ୍ଦୁଥିବ› କିନ୍ତୁ କିଛି ଖାଏ 
ନାହିଁ। ସେ ବେଶୀଦିନ ବଞ୍ଚିଲା ନାହିଁ କିଛି କାଳ ପରେ 
ମରିଗଲା। ” 


“ ଆଶାବତୀର ଉପାଖ୍ୟାନ ଛଡ଼ା ଗୋସ୍ଵାମୀପ୍ରଭୁ ତାଙ୍କ 
ଜୀବନର ଅନ୍ୟାନ୍ୟ ଘଟଣା କିଛି ଲେଖି ନଥିବାରୁ ବ୍ରହ୍ମଚାରୀ 


୨୯୮ 


ମହାଶୟ ତାଙ୍କୁ ନିବେଦନ କଲେ ଯେ ସେ ଯଦି ଅବସର 
ଦେଖି ଟିକିଏ ଟିକିଏ କହନ୍ତେ, ସେ ନିଜେ ଲେଖି 
ନେଇପାରନ୍ତେ। ଗୋସ୍ଵାମୀପ୍ରଭୁ ଏଥିରେ ସମ୍ମତି ପ୍ରକାଶପୂର୍ବକ 
କହିଲେ ଯେ ପରଦିନଠାରୁ ମଧ୍ୟାହ୍ନରେ ଘଣ୍ଟାଏ କରି ଲେଖିଲେ 
ହେବ। ପରଦିନ ବ୍ରହ୍ମଚାରୀ ମହାଶୟ ମହାଭାରତ ପାଠ ପରେ 
କାଗଜ କଲମ ଘେନି ବସିବାରୁ ଗୋସ୍ଵାମୀପ୍ରଭୁ କହିଲେ, 
“ ସେ ସବୁ ଥାଉ | ଆଶାବଚୀର ଭପାଖ୍ୟାନରେ ଯାହା ଲେଖା 
ଅଛି ସେ ତ କିଛି ନୁହେଁ। ତୁମୁଳ ଆନ୍ଦୋଳନ ହୋଇଗଲା। 
ତାହାର ପରବର୍ଭୀ ଘଟଣା ଆହୁରି ଅଦ୍ଭୁତ। ସେସବୁ କେହି 
ବିଶ୍ଵାସ କରିବେ ନାହିଁ, ଗୁଲିଖୋରର ଗଳ୍ପ ବୋଲି ମନେ 
କରିବେ। ତେଣୁ ସେସବୁ ପ୍ରଚାରିତ ନ ହେବା ଭଲ।” ସେ 
ଆହୁରି ମଧ୍ୟ ଆଶ୍ଵାସନା ଦେଲେ ଯେ ତାଙ୍କ ଜୀବନର ସମସ୍ତ 
ଘଟଣା ଶିଷ୍ୟମାନଙ୍କ ନିକଟରେ ପ୍ରକାଶ ପାଇବ; ସମୟରେ 
ସବୁ ହେବ। 


୧୨୯୮ ସାଲ ଶ୍ରାବଣ ୧୩ ଦିନ ରାତ୍ରି ଘ ୨।୧୮ 
ମିନିଟ୍‌ ସମୟରେ ବଙ୍ଗଳାର. ସ୍ଵନାମଧନ୍ୟ ପଣ୍ଡିତ ଇଶ୍ଵରଚନ୍ଦ୍ର 
ବିଦ୍ୟାସୀଗର ମହାଶୟ ସ୍ବର୍ଗଲାଭ କଲେ। ଗୋସ୍ଵାମୀପ୍ରଭୁ 
ଜୀବନରେ କେତେବାର ଏନାଙ୍କ ସଂସ୍ପର୍ଶରେ ଆସି ତାଙ୍କ ଚରିତ୍ର 
ଓ ବ୍ୟକ୍ତିତ୍ଵରେ ମୁଗ୍‌ଧ ହୋଇଥିଲେ। ତାଙ୍କ ମୃତ୍ୟୁର ୧୦/ 
୧୨ ଘଣ୍ଟା ପରେ ସୂଦୂର ଢାକାର ଗେଣ୍ଡାରିୟା ଆଶ୍ରମରେ 
ଗୋସ୍ଵାମୀପ୍ରଭୁଙ୍କ ଦିବ୍ୟ ନେତ୍ରରେ ଯେଉଁ ଦୃଶ୍ୟ ଫୁଟିଉଠିଥିଲା 
ତାହା ଯେପରି ମଧୁର ସେହିପରି ବିସ୍କଲୟକର । ପରଦିନ ପ୍ରାୟ. 
ଦିନ ୧ଟା ସମୟରେ ଗୋସ୍ଵାମୀପ୍ରଭୁ ଧ୍ୟାନସ୍ଫ ଥାଇ ହଠାତ୍‌ 
ଚମକିଉଠି ପଶ୍ଚିମୋତ୍ତର ଆକାଶକୁ ଏକଦୃଷ୍ଟିରେ ଚାହିଁ କହିଲେ 
ଯେ ଦେବତାମାନେ କେତେ ଆନନ୍ଦରେ ହଳଦିରଙ୍ଗର ପତାକା 
ଉଡାଇ ସ୍ଵର୍ଣ୍ଚ ରଥରେ ବିଦ୍ୟାସାଗରଙ୍କୁ ବସାଇ ଚାଲିଛନ୍ତି; 
ଦେବକନ୍ୟାଗଣ ବ୍ୟଜନ କରୁଛନ୍ତି ଓ ଅପ୍‌ସରାମାନେ ନୃତ୍ୟ 
କରୁଛନ୍ତି, ଇତ୍ୟାଦି। ଏହା ଶୁଣି ସମସ୍ତେ ମନେକଲେ ଯେ 
ଇଶ୍ଵରଚନ୍ଦ୍ର ବିଦ୍ୟାସାଗର ଦେହତ୍ୟାଗ କଲେ । କିଛି କାଳ ପରେ 
ଏହି ସମ୍ବାଦ ଆସି ଉପସ୍ଥିତ ହେଲା। 


ଏହି ସମୟରେ ନାନାବିଧ ପ୍ରକୃତିର ଶିଷ୍ୟଗଣଙ୍କୁ ନେଇ 
ଗୋସ୍ଵାମୀପ୍ରଭୁ ଯେଉଁ ଧୈର୍ଯ୍ୟର ପରିଚୟ ଦେଇଛନ୍ତି ତାହା 
ଦେଖିଲେ ବିସ୍ଥିତ ହେବାକୁ ହୁଏ। ମଝିରେ ମଝିରେ ଶ୍ରୀଧରଙ୍କ 


ଶ୍ରୀ ବିଜୟ କୃଷ୍ଣ ଚରିତ 


ମୁଣ୍ଡ ଗରମ ହୁଏ। ସେ ଗୁରୁଭ୍ରାତାମାନଙ୍କ ପ୍ରତି ଓ ଆଶ୍ରମକୁ 
ଆସୁଥିବା ଭଦ୍ରବ୍ଯକ୍ତିଙ୍କ ପ୍ରତି ମଧ୍ଯ ଅଶୋଭନୀୟ ବ୍ଯବହାର 
କରନ୍ତି । ଗୋସ୍ଵାମୀପ୍ରଭୁଙ୍କ ନିକଟରେ ଅଭିଯୋଗ ପହୁଞ୍ଚିଲେ 
ସେ ଯଥାସାଧ୍ୟ ଶାସନ କରନ୍ତି; ତଥାପି ଶ୍ରୀଧରଙ୍କର କୌଣସି 
ପରିବର୍ଭନ ହୁଏନାହିଁ । 

ଦିନେ ଆଶ୍ରମର ଭଣ୍ଡାର ଶୂନ୍ଯ। ମୁକ୍ତକେଶୀ ଦେବୀ 
କୌଣସି ପ୍ରକାରେ ଦୁଇଟି ଟଙ୍କା ଯୋଗାଡ଼ କରି ଧ୍ୟାନସ୍ଥ 
ଶ୍ରୀଧରଙ୍କୁ କହିଲେ, “ଧ୍ୟାନ ଥାଉ, ଆଗ ବଜାରକୁ ଯାଅ। 
ବଜାର କରି ଆସିଲେ ରୋଷେଇ ହେବ।” ଶ୍ରୀଧର ଟଙ୍କା 
ଦୁଇଟି ନେଇ ଡେଇଁଉଠିଲେ ଏବଂ ବଜାରରୁ କ'ଣ ଆସିବ 
ନ ପଚାରି ଦ୍ରୃତପଦରେ ବାହାରିଗଲେ । ମୁକ୍ତକେଶୀ ଦେବୀ 
କହିଲେ, “ ଶ୍ରୀଧର, କ'ଣ କ'ଣ ଆଣିବ, ଶୁଣିଲ ନାହିଁ ? ” 
ଶ୍ରୀଧର କହିଲେ, “ ସେକଥା ଆଉ କହିବାକୁ ହେବନାହିଁ; 
ଆପଣ ଚୁଲି ଲଗାନ୍ତୁ, ଯାହା ପ୍ରୟୋଜନ ମୁଁ ଏହିକ୍ଷଣି 
ନେଇଆସୁଛି। ”ଏହା କହି ଝୁଲି ନେଇ ଚାଲିଗଲେ। ସେଇ 
ଯେ ଗଲେ, ତାଙ୍କର ଆଉ ଫେରିବାର ନାମ ନାହିଁ। ଦଶଟା 
ବାଜିଗଲା । ଏ ଘରୁ ସେ ଘରୁ, ଡାଲି, ଚାଉଳ ଧାର ଆସିବାରୁ 
ଆଶ୍ରମର ପାକ ହେଲା । ସମସ୍ତଙ୍କର ଭୋଜନ ଶେଷ ହେଲା, 
ଦିନ ବାରଟା ବାଜିଲା, ତଥାପି ଶ୍ରୀଧରଙ୍କର . ଦେଖା ନାହିଁ। 
ଗୋସ୍ଵାମୀପ୍ରଭୁଙ୍କ ଆସନ ଆମ୍ବଗଛ ତଳକୁ ଆସିଲା,- ମହାଭାରତ 
ପାଠ ଆରମ୍ଭ ହେଲା। ଦିନ ପ୍ରାୟ ଦୁଇଟା, ଏହି ସମୟରେ 
ଶ୍ରୀଧର ଗୋଟାଏ ବଡ଼ ପୁଟୁଳା ଧରି ଆସି ଧୁନି ସମ୍ମୁଖରେ 
ଆସନ କରି ବସିଲେ ଏବଂ ପୁଟୁଳାରୁ ମୁଠା ମୁଠା କରି ଝୁଣା, 
ଚନ୍ଦନ ଓ ଗୁଗ୍‌ଗୁଳ ଅଗ୍ନିରେ ପକାଇ “ ଅଗ୍ନୟେ ସ୍ଵାହା” “ ଅଗ୍ନୟେ 
ସ୍ଵାହା' ଧ୍ବନି କରିବାକୁ ଲାଗିଲେ। ମୁକ୍ତକେଶୀ ଦେବୀ ତାଙ୍କର 
କାଣ୍ଡ ଦେଖି ତିରସ୍କାର କରିବାରୁ ଶ୍ରୀଧର ଦ୍ବିଗୁଣ ଉତ୍ସାହରେ 
“ଅଗ୍ବୟେ ସ୍ବାହାଂ କହି ଆହୁତି ଦେଇ ଚାଲିଲେ। 
ଗୋସ୍ଵାମୀପ୍ରଭୁଙ୍କର ମୃଦୁ ମୂଦୁ ହସରେ ସେ ଆହୁରି ଉତ୍ସାହିତ 
ହେଉଥାନ୍ତି । ମୁକ୍ତକେଶୀ ଦେବୀ କହିଲେ, “ ପାଗଳ, ଏଥିରେ 
ଦିନ କଟିବ ?” ସେତେବେଳେ ଶ୍ରୀଧର ତେଜରେ କହିଲେ, 
“ଆପଣ କଣ କହୁଛନ୍ତି ? ଜଠରାନଳ ତ ଅନଳ, ଅଗ୍ନିରେ 
ଆହୁତି ଦେଲେ କେବେହେଲେ କ୍ଷୁଧା ରହେ ୮? ଶାସ୍ତ୍ର ଜାଣନ୍ତି ?” 
ଶ୍ରୀଧରଙ୍କ କଥା ଶୁଣି ଗୋସ୍ଵାମୀପ୍ରଭୁ ଠୋ ଠୋ ହସିଉଠିଲେ 


ଗେଣ୍ଡାରିୟା ଆଶ୍ରମ ବାସ 


ଏବଂ ମୁକ୍ତକେଶୀ ଦେବୀଙ୍କୁ କହିଲେ, “ ଆପଣ ବଜାର 
କରିବାକୁ ଶ୍ରୀଧରଙ୍କୁ ଟଙ୍କା ଦେଇଥିଲେ। ଶ୍ରୀଧର ସେହି ଟଙ୍କାରେ 
ଝୁଣା ପ୍ରଭୃତି ଆଣି ଜଠରାନଳରେ ଆହୁତି ଦେଉଛନ୍ତି। 
ମୁକ୍ତକେଶୀ ଦେବୀ ଶ୍ରୀଧରଙ୍କୁ ଗାଳି ଦେବାକୁ ଲାଗିଲେ। ଶ୍ରୀଧର 
କୁଦିପଡ଼ି ତାଙ୍କ ପାଖକୁ ଯାଇ କହିଲେ, “ ହୋଇଛି, ହୋଇଛି | 
ଚାଲନ୍ତୁ, ବହୁତ ବେଳ ହେଲାଣି; ମୋର କଂଣା କ୍ଷୁଧା ନାହିଁ ? 
ଖାଇବାକୁ ଦିଅନ୍ତୁ, ଗାଳିରେ ପେଟ ପୁରେ ନାହିଁ। ” 


ଅର୍ଥ ଯାହା ନିକଟରେ ଧୁଳି ମୁଠାଏ ଅପେକ୍ଷା ତୁଚ୍ଛ ତାହା 
ନିକଟରେ ଅପଚୟର ପ୍ରଶ୍ନ ଉଠେ ନାହିଁ। ପ୍ରିୟତମ ଶିଷ୍ୟର 
ବୈରାଗ୍ୟଭାବାପନ୍ନ ମନର ଆଭାସ ପାଇଁ ଗୋସ୍ଵାମୀପ୍ରଭୁ 
ଉତ୍ସାହର ହସ ହସିଲେ ମାତ୍ର। 


ଶ୍ରୀ ଯୋଗମାୟା ଦେବୀଙ୍କର ଇସ୍କାସ୍ତିର ତୃତୀୟ ଖଣ୍ଡ 
ଗେଣ୍ଡାରିୟା ଆସିବାଦିନୁ କୁଟୀରରେ ରକ୍ଷିତ ହୋଇଥଲା । 
ପ୍ରତ୍ୟହ ସନ୍ଧ୍ୟାରେ ଘଣ୍ଟ ଓ ଘଣ୍ଟାନାଦ ସହ ସେଠାରେ ଆରତି 
ହୁଏ। ଯୋଗମାୟା ଦେବୀଙ୍କର ଦେହରକ୍ଷା ପରେ ଶ୍ରୀ 
ନିତ୍ୟାନନ୍ଦ ପ୍ରଭୁ ଗୋସ୍ଵାମୀପ୍ରଭୁଙ୍କ ନିକଟରେ ପ୍ରକାଶିତ ହୋଇ 
କହିଲେ, “ ଏଥର ଗେଣ୍ଡାରିୟା ଯାଇ ମନ୍ଦିର ପ୍ରତିଷ୍ଠା କର | 
ଏହାଙ୍କ ଅସ୍ତ ସମାଧୂ ଦିଅ ଓ ନାମବ୍ରହ୍ମ ପ୍ରତିଷ୍ଠା କର । କଳିରେ 
ନାମ ହିଁ ସାର, ନାମବ୍ରହ୍ମର ପୂଜାରେ ହିଁ ଜୀବର କଲ୍ୟାଣ 
ହେବ।” ଏହି ନାମବ୍ରହ୍ନର ପ୍ରତୀକ ମଧ୍ୟ ସେ ପ୍ରଦର୍ଶନ 
କରାଇଥୁଲେ । । 


ଯୋଗମାୟାଦେବୀଙ୍କର ଯାହା ସାମାନ୍ୟ ଅଳଙ୍କାର ଥୁଲା 
ତାହାର ବିକ୍ରୟଲବ୍‌ଧ ଅର୍ଥ ଓ ଶି ଷ୍ୟମାନଙ୍କ ମଧ୍ୟରେ 
ଚାନ୍ଦାଦ୍ଵାରା ସଂଗ୍ଦହୀତ ଅର୍ଥରେ ମନ୍ଦିର ଭ୍ରାଦ୍ରମାସରେ ଆରମ୍ଭ 
ହୋଇ ପୁଜା ପୂର୍ବରୁ ଶେଷ ହେଲା । ଆଶ୍ରମର ଦକ୍ଷିଣ ସୀମାରେ, 
ପୁଷ୍କରିଣୀର ଉତ୍ତର ପାର୍ଶ୍ଵରେ, ଆଶ୍ରମସ୍ଥ ଆମ୍ରବୃକ୍ଷର ଅଳ୍ପ ଦୂରରେ 
ମନ୍ଦିର ନିର୍ମାଣ ହେଲା। ମହାଷ୍ଟମୀ ଦିନ ଗୋସ୍ଵାମୀପ୍ରଭୁଙ୍କ 
ନିର୍ଦ୍ଦେଶ ଅନୁସାରେ ବ୍ରହ୍ମଚାରୀ ମହାଶୟ ପ୍ରତିଷ୍ଠା କାର୍ଯ୍ୟ କଲେ । 
ମନ୍ଦିରର ମଧ୍ୟସ୍ଥଳରେ ସିମେଣ୍ଟକରା ଗୋଟିଏ ଚତୁଷ୍ଠୋଣ କୁଣ୍ଡ 
ଭିତରେ ଗୋଟିଏ ଡିବାରେ ଅସ୍ତି ଖଣ୍ଡିକ ପ୍ରୋଥିତ ହେଲା। 
ତାହା ଉପରେ ଦେବୀଙ୍କ ନାମାଙ୍କିତ ଏକ ଶ୍ଵେତ ମର୍ମର ଫଳକ 
ସିମେଣ୍ଟରେ ବସାଇ ଦେଇ କୁଣ୍ଡଟିକୁ ବନ୍ଦ କରି ଦିଆଗଲା। 
ତାହା ଉପରେ ଖଣ୍ଡିଏ କାଷ୍ଠାସନରେ ଦେବୀଙ୍କର ବ୍ୟବହୃତ 


୨୯୯ 


ଆସନ, ତକିଆ ଓ ବସ୍ତ୍ରାଦି ଗଦିପରି ସଜାଇ ଗୈରିକ ବସନ 
ଦ୍ଵାରା ତାକୁ ଆଚ୍ଛାଦିତ କରାଗଲା । ତାହା ଉପରେ ଦେବୀଙ୍କର 
ଖଣ୍ଡିଏ ଫଟୋ ଓ ଗୋସ୍ଵାମୀପ୍ରଭୁଙ୍କ ସ୍ଵହସ୍ତଲିଖିତ ଖଣ୍ଡ ଏ 
ନାମବ୍ରହ୍ମର ପଟା ସ୍ଫ୍ରାପିତ ହେଲା । ନାମବ୍ରହ୍ମ ପଟାରେ ଏହିପରି 
ଲିଖିତ ଥିଲା : 
ଓ ହରିଃ । 
ନାମବ୍ରହ୍କ। 
ହରେର୍ନାମ ହରେର୍ନାମ ହରେର୍ନାମୈବ କେବଳଂ | 
କଳୌ ନାସ୍ତ୍ୟେବ ନାସ୍ତ୍ୟେବ ନାସ୍ତ୍ୟେବ ଗତିରନ୍ୟଥା | 


ଏହି ପ୍ରତିଷ୍ଠା ସମୟରୁ ଶଟ୍ଝଂ, ଘଣ୍ଟା, ଖୋଳ କରତାଳର 
ଧ୍ଵନି ସହିତ ଧୂପ, ଦୀପ, ନୈବେଦ୍ଯ ପ୍ରଭୂତି ଉପକରଣ ଦ୍ଵାରା 
ଶ୍ରୀନାମବ୍ରହ୍ମ ପୂଜିତ ହୋଇଆସୁଛନ୍ତି । ଯୋଗମାୟା ଦେବୀଙ୍କ 
ସମାଧି ମନ୍ଦିରରେ ଏହି ନାଗମବ୍ରହ୍ନ ପ୍ରତିଷ୍ଠିତ ହେବାର ଏକ 
ତାପୂୂର୍ଯ୍ୟ ହୋଇପାରେ ଯେ ମୁଖ୍ୟ ଭାବରେ ନାମବ୍ରହ୍କ ସାଧନା 
ଦ୍ଵାରା ଦେବୀ ଅପେକ୍ଷାକୃତ ଅଳ୍ପ ସମୟ ମଧ୍ୟରେ ସାଧନପଥର 
ଚୂଡ଼ାନ୍ତ ଫଳ ଲାଭ କରି ଲୀଳା ସମ୍ଭୋଗର ଦୁର୍ଲ୍ଲଭ ଅଧିକାଲ 
ଲାଭ କରିଛନ୍ତି । 


ଏହି ନାମବ୍ରହ୍ମ ପୂଜାର ରହସ୍ୟ ଆଲୋଚନୀୟ। 
ଗୋସ୍ଵାମୀପ୍ରଭୁ ବ୍ରାହ୍ମସମାଜରେ ଅବସ୍ଥାନ କରୁଥିବା ସମୟରେ 
' ବ୍ରହ୍ମପୂଜା” ନାମକ ଖଣ୍ଡିଏ ପୁସ୍ତକ ପ୍ରକାଶ କରନ୍ତି । “ ବ୍ରହ୍ମପୂଜା” 
ମହାନିର୍ବାଣତନ୍ତ୍ରରୁ ସଂକଳିତ । ଏଥୁରେ ସଚ୍ଚିଦାନନ୍ଦ, ସ୍ବପ୍ରକାଶ, 
ସର୍ବାତ୍କା, ସର୍ବଦର୍ଶୀ, ସର୍ବବ୍ୟାପୀ, ସୃଷ୍ଟି ସ୍ଥ ତିପ୍ରଳୟକର୍ଭା 
ପରଂବ୍ରହ୍ମଙ୍କର ମାନସିକ ପୂଜାର ଅଂଶତକ ବିବୃତ ହୋଇଥ୍ଲା। 
ନାମବ୍ରହ୍ମପୂଜା ଏହି ବ୍ରହ୍ମପୁଜାର ନାମାନ୍ତର। ଏଥରେ ମାନସିକ 
ପୂଜା ସହିତ ମହାନିର୍ବାଣ- ତନ୍ତ୍ରାନ୍ତର୍ଗତ ବାହ୍ୟପୂଜାର ଅଂଶତକ 
ଯୋଗ କରି ଦିଆହେଲା। ଏପର୍ଯ୍ୟନ୍ତ ଗୋସ୍ଵାମୀପ୍ରଭୁଙ୍କ 
ଶିଷ୍ୟଗଣଙ୍କ ମଧ୍ୟରେ ପରଂବ୍ରହ୍ମଙ୍କର ମାନସିକ ପୂଜା ହିଁ 
ପ୍ରଚଳିତ ଥଲା କହିଲେ ଚଳେ। ନାମବ୍ରହ୍ମ ପୂଜାର ପ୍ରତିଷ୍ଠା 
ସମୟରୂ ମାନସିକ ପୂଜା ସହିତ ବାହ୍ଯପୂଜା ଯୋଗ 
କରାହେଲା। ଯେଉଁ ସ୍ଵରୂପରେ ଓ ଯେଉଁ ଆକାରରେ ନାମବ୍ରହ୍ଲ 
ପୂଜିତ ହେବେ ତାହା ଗୋସ୍ଵାମୀପ୍ରଭୁଙ୍କ ସମ୍ମୁଖରେ ଆକାଶରେ 
ସ୍ବଣ୍ବାକ୍ଷରରେ ପ୍ରକାଶିତ ହୋଇଥୁଲା। ପୂରୀଧାମରେ 
ଗୋସ୍ଵାମୀପ୍ରଭୁଙ୍କ ସମାଧ୍‌ ମନ୍ଦିରରେ ତାଙ୍କରି ଆଦେଶରେ 


୩୦୦ 


ନାମବ୍ରହ୍ମଙ୍କର ପୂଜା ହେଉଛି; ବାରାଣସୀ ଶ୍ରୀ ଶ୍ରୀ ବିଜୟକୃଷ୍ଣ 
ମଠରେ ମଧ୍ୟ। 


ଅନୁସନ୍ଧାନଦ୍ଵାରା ଜଣାଯାଏ ଯେ ଶ୍ରୀମନ୍ଲହାପ୍ରଭୁ ଓ ଶ୍ରୀ 
ନିତ୍ୟାନନ୍ଦପ୍ରଭୁଙ୍କ ସମୟରେ ହିଁ ନାମବ୍ରହ୍ନପୂଜା ସର୍ବପ୍ରଥମେ 
ପ୍ରଚାରିତ ହୁଏ। କିନ୍ତୁ ଏହା ସେମାନଙ୍କର ଭକ୍ତମଣ୍ଡଳୀଙ୍କ 
ମଧ୍ୟରେ ଆବଦ୍ଧ ଥିବାରୁ ଜନସାଧାରଣଙ୍କ ମଧ୍ୟରେ ସେପରି 
ପ୍ରଚାରିତ ହୋଇପାରି ନାହିଁ। ଗୋସ୍ଵାମୀପ୍ରଭୁ ବ୍ରାହ୍ମସମାଜର 
ପ୍ରଚାରକ ଭାବରେ ଭ୍ରମଣ କରୁ କରୁ ଶ୍ରୀ ପାଟ ଅମ୍ବିକା 
କାଲନାରେ ଶ୍ରୀ ଭଗବାନ ଦାସ ବାବାଜୀଙ୍କ ଆଶ୍ରମରେ 
ପ୍ରଥମେ ନାମବ୍ରହ୍ନ ପୂଜା ଦର୍ଶନ କରିଥିଲେ। ହୁଗୁଳୀଜିଲ୍ଲା 
ଅନ୍ତଃପାତୀ ସପ୍ତଗ୍ରାମରେ ଶ୍ରୀଳ ଉଦ୍ଧାରଣ ଦତ୍ତଙ୍କ ପାଟବାଡ଼ୀରେ 
ବହୁଦିନରୁ ନାମବ୍ରହ୍ନ ପ୍ରଚିଷ୍ପିତ ଅଛନ୍ତି। ଭଗବାନ ଦାସ 
ବାବାଜୀଙ୍କ ଆଶ୍ରମରେ ଖଣ୍ଡିଏ ନିମ୍ବକାଷ୍ପରେ କଳିଯୁଗର ତାରକ 
ବ୍ରହ୍ମନାମ- 


ହରେକୃଷ୍ଣ ହରେକୃଷ୍ଣ 

କୃଷ୍ଣ କୃଷ୍ଣ ହରେ ହରେ। 
ହରେରାମ ହରେରାମ 

ରାମ ରାମ ହରେ ହରେ। 


ଏବଂ ଦଉଠାକୁରଙ୍କ ପାଟରେ ଖଣ୍ଡିଏ ପ୍ରସ୍ତର ଫଳକରେ 
ଚାରିଯୁଗର ଚାରୋଟି ତାରକ ବ୍ରହ୍ମନାମ ଖୋଦିତ ହୋଇ 
ବିଗ୍ରହ ପରି ପୂଜିତ ହେଉଛନ୍ତି । 

ସତ୍ୟଯୁଗର ତାରକବ୍ରହ୍ମନାମ:- 


ନାରାୟଣ ପରାବେଦା 
ନାରାୟଣ ପରାକ୍ଷରାଃ 
ନାରାୟଣ ପରାମୁକ୍ତି- 
ନାଁରାୟଣ ପରାଗତିଃ | 


ତ୍ରେତାଯୁଗର ତାରକ ବ୍ରହ୍ମନାମ:- 


ରାମ ନାରାୟଣାନନ୍ତ 


ମୁକୁନ୍ଦ ମଧୁସୂଦନ । 
କୃଷ୍ଣକେଶବ କଂସାରେ 
ହରେ ବୈକୁଣ୍ଠ ବାମନ। 


ଶ୍ରୀ ବିଜୟକୃଷ୍ଣ ଚରିତ 


ଦ୍ଵାପରଯୁଗର ତାରକ ବ୍ରହ୍କନାମ:- 


ହରେ ମୁରାରେ ମଧୁକୈଟଭାରେ 
ଗୋବିନ୍ଦ ଗୋପାଳ ମୁକୁନ୍ଦଶୌରେ । 
ଯଜ୍ଞେଶ ନାରାୟଣ କୃଷ୍ଣ ବିଷ୍ଠୋ 
ନିରାଶ୍ରୟଂ ମାଂ ଜଗଦୀଶ ରକ୍ଷ । 


ଶ୍ରୀ ନିତ୍ୟାନନ୍ଦପ୍ରଭୁଙ୍କ ପ୍ରତ୍ୟାଦେଶରେ ନାମବଚ୍ରହ୍ନଙ୍କର 
ପ୍ରତୀକ ସ୍ଵରୂପ ଯାହା ପ୍ରକାଶିତ ହୋଇଥିଲେ ତାହା ଟିକିଏ 
ସ୍ଵତନ୍ତ୍ର ଧରଣର ହେଲେ ସୁଦ୍ଧା ମୂଳତଃ ଏକ ବସ୍ତୁ। ତେବେ 
ଏହା ଅପେକ୍ଷାକୃତ ବ୍ଯାପକ ଓ ସମସ୍ତ ସମ୍ପ୍ରଦାୟର 
ଗ୍ରହଣଯୋଗ୍ୟ। ଉକ୍ତ ଚିତ୍ରୋଳ୍ଲଖିତ “ଓଁ ହରିଃ” - ଏହି 
ପରଂବ୍ରହ୍ମବାଚକ ନାମ ଅଥବା ମନ୍ତ୍ରଟି ବ୍ରହ୍ମଙ୍କ ପ୍ରତୀକ ବା 
ପ୍ରତିମା ଏବଂ “ ହରେର୍ନାମ” ଇତ୍ୟାଦି ଶ୍ଳୋକ ଏହି ପ୍ରତିମାର 
ପୀଠାସନ ସ୍ଵରୂପ। ଏହି ସକଳ ନାମ ଅର୍ଥାତ ମନ୍ତ୍ର- ମୁର୍ଭିଙ୍କର 
ପୂଜା ଅର୍ଚ୍ଚନାର ବ୍ଯବସ୍କ୍ା ବହୁ ଶାସ୍ତ୍ରରେ ଦେଖାଯାଏ। 
ଶ୍ରୀମଦଭାଗବତର ପ୍ରଥମ ସ୍କନ୍ଧ ୫ ମ ଅଧ୍ୟାୟ ୩୮ଶ ଶ୍ଳୋକ 
ହେଉଛ:-¬ 


ଇତି ମୁର୍ଭ୍ୟଭିଧାନେନ 
ମନ୍ତ୍ରମୂର୍ଭିମମୂର୍ଭିକଂ । 
ଯଜେତ ଯଜ୍ଞପୁରୁଷଂ 


ସ ସମ୍ୟଗ୍ଦର୍ଶନଃ ପୁମାନ୍‌ | 
ମନ୍ତ୍ର ବା ଗୁରୁଦର୍ ନାମ, ବାଚକ; ଯଜନୀୟ ବା 


.ଭଜନୀୟ ପୁରୁଷ, ବାଚ୍ୟ | ବାଚକ ଓ ବାଚ୍ୟ ଅଭିନ୍ନ; ଅର୍ଥାତ୍‌ 


ନାମ ଓ ନାମୀ ଅଭିନ୍ନ । ନାମ ବା ମନ୍ତ୍ରବାଚ୍ୟ ନାମୀ ବା ପୁରୁଷ 
ନାମଙ୍କ ସହିତ ଅଭିନ୍ନ ହେବାରୁ ମନ୍ତ୍ର ବା ନାମ ହିଁ ପୁରୁଷ ବା 
ଭଗବାନଙ୍କର ସ୍ଵରୂମ୍ର। ନାମ ବା ମନ୍ତ୍ରଦ୍ବାରା ମନ୍ତ୍ରମୂ୍ଭିରୂପ 
ଭଗବାନଙ୍କୁ, ଯାହାଙ୍କର କୌଣସି ପ୍ରାକୃତ ରୂପ ନାହି ଅର୍ଥାତ୍‌ 
ଯେ ଅପ୍ରାକୃତ, ତାଙ୍କୁ ଯେ ଭଜନ କରନ୍ତି ସେ ସମ୍ୟକଦର୍ଶୀ, 
ଅଥବା ତାଙ୍କର ଦର୍ଶନରେ ଅନ୍ୟମାନେ କୃତାର୍ଥ ହୁଅନ୍ତି । 
ଏଥିରେ ସ୍ପଷ୍ଟ ହୋଇଛି ଯେ ମନ୍ତ୍ର ଓ ମନ୍ତ୍ର ଜପ ଦ୍ଵାରା ଯେ 
ଆବିଭୂଁତ ହୁଅନ୍ତି - ଏହି ଉଭୟ ଏକ। ତେଣୁ ନାମ ବ୍ରହ୍ମଙ୍କର 
ବାଚକ ହେଲେ ହେଁ ନାମ ହିଁ ବ୍ରହ୍ମ। 


ଗେଣ୍ଡାରିୟା ଆଶ୍ରମ ବାସ 


ଆଉ ମଧ୍ୟ ଶ୍ରୀମଦ୍‌ଭାଗବତର ଷଷ୍ଠ ସ୍କନ୍ଧ ୧୬ଶ ଅଧ୍ୟାୟ 
୫୧ତମ ଶ୍ଳୋକରେ ଅଛି : 


ଶବ୍ଦବ୍ରହ୍ମ ପରବ୍ରହ୍ମମମୋଭେ ଶାଶ୍ଵତୀତନୁ । 


ଶବ୍ଦବ୍ରହ୍ମ ବାଚକ ଓ ପରଂବ୍ରହ୍ମ ବାଚ୍ୟ। ଏ ଉଭୟ ମୋର 
ନିତ୍ୟରୂପ। ତେଣୁ ନାମ ମଧ୍ୟ ଭଗବାନଙ୍କର ନିତ୍ୟରୂପ। 


ଶ୍ରୀପାଦ ରୂପଗୋସ୍ଵାମୀଙ୍କ “ ହରିନାମାଷ୍ଟକ 'ରେ ଅଛି:- 
ବାଚ୍ୟ ବାଚକମିତ୍ୟୁଦେତି ଭବତୋ 


ନାମ ସ୍ଵରୂପଦ୍ଵୟଂ | 
ପୂର୍ବସ୍କାତ୍‌ ପରମେବ ହନ୍ତ କରୁଣଂ 

ତତ୍ରାପି ଜାନୀମହେ | 
ଯସ୍ତସ୍ମିନ୍‌ ବିହିତା ପରାଧନିବହଂ 

ପ୍ରାଣୀ ସମନ୍ତାଦ୍‌ଭବେ- 
ଦାସ୍ୟେନେଦମୁପାସ୍ୟ ସୋଏପି ହି ସଦା 

ନନ୍ଦାମ୍ଭୁଧୌ ମଜତି । 


ହେ ନାମ, ଆପଣଙ୍କର ଦୁଇଟି ସ୍ଵରୂପ; : ଗୋଟିଏ ବାଚ୍ୟ 
ଓ ଅନ୍ୟଟି ବାଚକ, ଅର୍ଥାତ୍‌ ନାମୀ ଓ ନାମ | ତଥାପି ପୁର୍ବୋକ୍ତଙ୍କ 
ଅପେକ୍ଷା ଅର୍ଥାତ୍‌ ନାମୀଙ୍କ ଅପେକ୍ଷା ପରୋକ୍ତ ଅର୍ଥାତ୍‌ ନାମ 
ଅତ୍ୟନ୍ତ କରୁଣାମୟ ବୋଲି ଆମେ ଜାଣୁଛୁ। କାରଣ, ଯେଉଁ 
ବ୍ୟକ୍ତି ନାମୀଙ୍କଠାରେ ସର୍ବତୋଭାବରେ ଅପରାଧୀ ହୁଏ ସେ 
ମୁଖରେ ନାମଙ୍କର ଉପାସନା କରି ଆନନ୍ଦ ସମୁଦ୍ରରେ ସର୍ବଦା 
ମଗ୍ନ ରହେ। ତେଣୁ ନାମାଶ୍ରୟ ସର୍ବଦା କରଣୀୟ | 


“ନାମଚ୍ରହ୍ନଲଂସ୍କୁ ଓଁକାର ସମ୍ବନ୍ଧରେ ଶ୍ରୀଚୈ ତନ୍ୟ 
ଚରିତାମୃତ ¬ 

“ ପ୍ରଣବ ଯେ ମହାବାକ୍ୟ ବେଦେର ନିଦାନ 

ଭଶ୍ଵର ସ୍ଵରୂପ ପ୍ରଣବ ସର୍ବବିଶ୍ଵଧାମ । ” 

× × × 


“ ପ୍ରଣବ ଯେ ମହାବାକ୍ୟ ଭଶ୍ଵରେର ମୂଇଭି 
ପ୍ରଣବ ହୈତେ ସର୍ବବେଦ ଜଗତ୍‌ଉପୂରଭି ।” 


ଏହି ଓକାର ହି ବ୍ରହ୍ଲ ଏହା ଶ୍ରୀଭଗବଦ୍‌ଗୀତାରେ 
ପ୍ରକାଶିତ । “ଓମିତ୍ୟେକାକ୍ଷରଂ ବ୍ରହ୍ମ | 


୩୦୧ 


“ଏ"” - ଏହି ଏକ ଅକ୍ଷର ବ୍ରହ୍ମଙ୍କର ବାଚକ; ତେଣୁ 
ବ୍ରହ୍ମଙ୍କର ପ୍ରତିମାସ୍ଵରୂପ ବ୍ରହ୍କ: କିମ୍ବା ବ୍ରହ୍ମଙ୍କର ପ୍ରତୀକ ହେବାରୁ 
ବ୍ରହ୍ମା କଠୋପନିଷଦ୍‌ରେ ଅଛି- 


“ ଯ଼ଦିଚ୍ଛନ୍ତୋ ବ୍ରହ୍ମଚର୍ଯଞ୍ଚରନ୍ତି 
ତତ୍ତେ ପଦଂ ସଂଗ୍ରହେଣ ବ୍ରବୀମ୍ୟୋମିତ୍ୟେତତ୍‌ 
ଏତଦ୍ଧ୍ୟେବାକ୍ଷରଂ ବ୍ରହ୍ମ ହ୍ୟେତଦେବାକ୍ଷରଂ ପରଂ | ” 


ବର୍ଣ୍ଣମାତ୍ରକର ପରମେଶ୍ବରଙ୍କ ପରି ଯୋଗ୍ୟତା ଅସମ୍ଭବ । 
ଏପରି ସ୍ପଳେ ଗୋଟିଏ ଅକ୍ଷରକୁ ବ୍ରହ୍ମ ବା ପରମେଶ୍ବର ବୋଲି 
କହିବା କେବଳ ସ୍ତୁତି ମାତ୍ର -ଏପରି ମନେକରିବା ଉଚିତ 
ନୁହେଁ। ମତ୍ସ୍ୟ, କଚ୍ଛପ ପ୍ରଭୃତି ଅବତାରଙ୍କ ପରି ବର୍ଣ୍ଣ ରୂପରେ 
ମଧ୍ୟ ପରମେଶ୍ବରଙ୍କ ଅବତାର - ଏହି ଅର୍ଥରେ ଶ୍ରୁତିବାକ୍ୟ 
ଦ୍ବାରା ସ୍ବୀକୃତ ହେଉଥ୍‌ ବାରୁ ବେଦ ଓ ପରମେଶ୍ବର 
ଅଭିନ୍ନତାବଶତଃ ବର୍ଣ୍ଣ ମଧ୍ୟ ପରମେଶ୍ବରଙ୍କ ସହିତ ଅଭିନ୍ନ 
ହେବା ସମ୍ଭବ । 


ଶ୍ରୀଚୈତନ୍ୟଚରିତାମ୍ତେ:- 


“ କଲିଯୁଗେ ନାମରୂପେ କୃଷ୍ଣ ଅବତାର 
ନାମ ହୈତେ ହୟ ସର୍ବ ଜଗତ ବିସ୍ତାର । ” 


× ୨ × 


“ ବ୍ରହ୍ମ ଶବ୍ଦେର ଅର୍ଥତତ୍ତ୍ବ ସର୍ବବୃହତ୍ତମ 

ସ୍ଵରୂପ ଏଣଶ୍ଵର୍ଯ୍ୟ କରି ନାହିଁ ଯାର ସମ। 

ସେଇ ବ୍ରହ୍ମ ଶବ୍ଦେ କହେ ସ୍ଵୟଂ ଭଗବାନ 
ଅଦ୍ବିତୀୟ ଜ୍ଞାନ ଯାହା ବିନା ନାହିଁ ଆନ।” 

“ କୃଷ୍ଣ ନାମ କୃଷ୍ଣ ରୂପ ଦୁଇ ତ ସମାନ । 

ନାମ ବିଗ୍ରହ ସ୍ଵରୂପ ତିନି ଏକ ରୂପ 

ତିନେ ଭେଦ ନାହିଁ ତିନ ଚିଦାନନ୍ଦ ରୂପ। 

ଦେହ ଦେହୀର ନାମ ନାମୀର କୃଷ୍ଣେ ନାହିଁ ଭେଦ। 
ଜୀବେର ଧର୍ମ୍ମ ନାମ ଦେହ ସ୍ଵରୂପ ବିଭେଦ । ” 


ଉପରଲିଖିତ ପ୍ରମାଣାନୁସାରେ “ ଓ ”- ଏହି 
ପରଂବ୍ରହ୍ମବାଚକ ନାମ ବା ମହାମନ୍ତ୍ରଟି ନାମବ୍ରହ୍ନ; ଅର୍ଥାତ୍‌ ଯେଉଁ 
ଅଦ୍ବିତୀୟ କାରଣରୁ ସମଗ୍ର ଜଗତର ଉଦ୍ଭବ, ଯାହାଙ୍କ ହେତୁରୁ 
ସମସ୍ତେ ଜୀବନଧାରଣ କରିଛନ୍ତି ଏବଂ ଯାହାଙ୍କଠାରେ ସମସ୍ତେ 


୩୦୨ 


ଲୀନ ହୁଅନ୍ତି ସେହି ବ୍ରହ୍ମ ବା ପରମ ପୁରୁଷଙ୍କର ନାମ ରୂପ ବା 
ବାଙ୍ମୟୀ ପ୍ରତିମା। 


ଶ୍ରୀ ତୁଳସୀ ଦାସଙ୍କର ଶ୍ରୀରାମଚରିତମାନସରେ ଅଛି:- 


ସମୁଝଚ ସରିସ ନାମ ଅରୁନାମୀ। 
ପ୍ରୀତି ପରସପର ପ୍ରଭୁ ଅନୁଗାମୀ ॥ 
ନାମ ରୂପ ଦୁଇ ଭସ ଉପାଧୀ। 

ଅକଥ ଅନାଦି ସୁସାମୁଝି ସାଧୀ ॥ 
କୋ ବଡ଼ ଛୋଟ କହତ ଅପରାଧୁ। 
ସୁନି ଗୁନ ଭେଦୁ ସମୁଝିହହିଁ ସାଧୁ ॥ 
ଦେଖିଅହିଂ ରୂପ ନାମ ଆଧୀନା। 
ରୂପ ଜ୍ଞାନ ନହିଂ ନାମବିହୀନା ॥ 
ରୂପ ବିସେଷ ନାମ ବିନୁ ଜାନେଂ | 
କରଚଲଗତ ନ ପରହିଂ ପହିଚାନେଂ ॥ 
ସୁମରିଅ ନାମ ରୂପ ବିନୁ ଦେଖେଂ | 
ଆବତ ହୃଦର୍ୟ ସନେହ ବିସେଷେଂ ॥ 


ଅର୍ଥ - ବୁଝିକାକୁ ଗଲେ ନାମ ଓ ନାମୀ ଏକବସୁ । 
କିନ୍ତୁ ଦୃହଁଙ୍କ ମଧ୍ୟରେ ସ୍ଵାମୀ ଓ ସେବକଙ୍କ ପରି ପ୍ରୀତି ବିଦ୍ୟମାନ 
( ଅର୍ଥାତ୍‌ ନାମ ଓ ନାମୀ ଏକ ଓ ଅଭିନ୍ନ ହେଲେ ସୁଦ୍ଧା ଯେପରି 
ସ୍ଵାମୀଙ୍କ ପଛରେ ସେବକ ଚାଲେ ସେହିପରି ନାମଙ୍କ ପଛରେ 
ନାମୀ ଚାଲନ୍ତି । ପ୍ରଭୂ: ଶ୍ରୀରାମଚନ୍ଦ୍ର ନିଜର “ରାମ” ନାମର 
ଅନୁଗମନ କରନ୍ତି; ନାମ କଲେ ନାମୀ ଚାଲିଆସନ୍ତି) । ନାମ 
ଆଉ ରୂପ, ଦୁହେଁ. ଇଶ୍ଵରଙ୍କ ଉପାଧି ଅଟନ୍ତି। ଏ ଦୁହେଁ 
ଅନିର୍ବଚନୀୟ ଓ ଅନାଦି; ଶୁଦ୍ଧ ବୁଵିରେ ଏହାଙ୍କର ଦିବ୍ଯ 
ଅବିନାଶୀସ୍ଵରୂପ ଜ୍ଞାତ ହୋଇଥାଏ। ନାମ ଓ ସ୍ଵରୂପଙ୍କ ମଧ୍ୟରେ 
କିଏ ବଡ଼, କିଏ ଛୋଟ, ଏହା କହିବା ଅପରାଧ|| ଏ ଦୁହିଙ୍କ 
ଗୁଣର ତାରତମ୍ୟ ଶୁଣି ସତଜ୍ଜନମାନେ ବୁଝି ନେଇପାରନ୍ତି। 
ଦେଖାଯାଏ ଯେ ରୂପ ନାମଙ୍କ ଅଧୀନ; ନାମ ବିନା ରୂପ ଜ୍ଞାନ 
ହୋଇପାରେ ନାହି । କୌଣସି ବସ୍ତୁ ବା ରୂପ ହାତରେ ଥିଲେ 
ସୁଦ୍ଧା ଯଦି ତାର ନାମ ଜଣାନାହିଁ ତେବେ ସେ ବସ୍ତୁର ପରିଚୟ 
ହୁଏନାହିଁ। ଆଉ ମଧ୍ୟ ବସ୍ତୁ ବା ରୂପ ଦେଖି ନଥିଲେ ସୁଦ୍ଧା 
କେବଳ ନାମ ସ୍କରଣ କଲେ ହିଁ ବିଶେଷ ପ୍ରେମର ସହିତ 
ସେହି ରୂପ ହୃଦୟକୁ ଚାଲିଆସନ୍ତି। 


ଶ୍ରୀ ବିଜୟକୃଷ୍ଣ ଚରିତ 


ନାମ ମହିମା ଏହିପରି ବର୍ଣ୍ଣନା କରୁ କରୁ ତୁଳସୀ ଦାସଜୀ 
ନିଜର ବିଶ୍ଵାସ ଓ ରୁଚି ଅନୁସାରେ କହିଛନ୍ତି:- 


ଅଗୁଣ ସଗୁଣ ଦୁଇ ବ୍ରହ୍ଲସରୂପା । 
ଅକଥ ଅଗାଧ ଅନାଦି ଅନୂପା ॥ 


× × × 


ଏକୁ ଦାରୁଗତ ଦେଖିଅ ଏକୁ । 

ପାବକ ସମ ଜୁଗ ବ୍ରହ୍ମ ବିବେକୂ ॥ 
ଉଭୟ ଅଗମ ଜୁଗ ସୁଗମ ନାମତେ:ଂ | 
କହେଉଁ ନାମୁ ବଡ଼ ବ୍ରହ୍ମ ରାମତେଂ ॥ 


ଅର୍ଥ - ବ୍ରହ୍ମଙ୍କର ଦୁଇ ସ୍ଵରୂପ : ନିର୍ଗୁଣ ଓ ସଗୁଣ। 
ଉଭୟେ ଅନିର୍ବଚନୀୟ, ଅଗାଧ, ଅନାଦି ଓ ଅନୁପମ | ଏହି 
ଉଭୟ ଅଗ୍ନିସ୍ଵରୂପ। ନିର୍ଗୁଣ ବ୍ରହ୍ମ ଅପ୍ରକଟ ଅଗ୍ନିପରି - ଯେଉଁ 
ଅଗ୍ନି କାଷ୍ଠ ମଧ୍ୟରେ ଅଛି, କିନ୍ତୁ ଦେଖାଯାଏନାହିଁ। କିନ୍ତୁ 
ସଗୁଣବ୍ରହ୍ମ ପ୍ରକଟ ଅଗ୍ନିପରି - ଯାହା ପ୍ରତ୍ୟକ୍ଷ ହୁଏ। ତତ୍ତ୍ଵତଃ 
ଦୁହେଁ ଏକ; କେବଳ ପ୍ରକଟ ଓ ଅପ୍ରକଟ ଭେଦରେ ଭିନ୍ନ 
ବୋଧ ହୁଅନ୍ତି। ଏହିପରି ନିର୍ଗୁଣ ଓ ସଗୁଣ ବ୍ରହ୍ମ ଏକ ବସ୍ତୁ 
ହେଲେ ସୁଦ୍ଧା ଉଭୟଙ୍କୁ ଜାଣିବା ଅତ୍ୟନ୍ତ କଠିନ | କିନ୍ତୁ “ ନାମ” 
ଦ୍ଵାରା ଏହି ଉଭୟ ସୁଗମ ହୁଅନ୍ତି । ତେଣୁ ମୁଁ “ ନାମ'ଙ୍‌ ନିର୍ଗୁଣ 
ବ୍ରହ୍ମ ଓ ସଗୁଣ ରାମଙ୍କଠାରୁ ବଡ଼ ବୋଲି କହୁଛି। 


ବର୍ଭମାନ “ ନାମ ବ୍ରହ୍ମଂ ପ୍ରସଙ୍ଗକୁ ଫେରିଆସିବା। ଓ 
କାରର ଧାରଣା ଓ ସାଧନା ସାଧାରଣଙ୍କ ପକ୍ଷରେ ଦୁରୂହ ବୋଲି 
ଓକାର ସମନ୍ନି ତ ହରି ନାମର ଉପସ୍ଫାପନ। ଶ୍ରୀଚୈ ତନ୍ୟ 
ଚରିତାମ୍ୃତେ:- 


ହରି ଶବ୍ଦେର ନାନା ଅର୍ଥ ଦୁଇ ମୁଖ୍ୟତମ। 

ସର୍ବ ଅମଙ୍ଗଲ ହରେ ପ୍ରେମଦିୟା ହରେ ମନ ॥ 
ଯୈଛେ ତୈଛେ ଯୋହି କୋହି କରୟେ ସ୍ଲରଣ। 
ଚାରିବିଧ ତାପ ତାର କରେ ସଂହାରଣ ॥ 

ତବେ କରେ ଭକ୍ତି ବାଧକ କର୍ମବିଦ୍ୟା ନାଶ। 
ଶ୍ରବଣାଦ୍ୟେର ଫଳ ପ୍ରେମା କରୟେ ପ୍ରକାଶ ॥ 
ନିଜ ଗୁଣେ ତବେ. ହରେ ଦେହେନ୍ଦ୍ରିୟ ମନ। 
ଏଛେ କୃପାଳୁ କୃଷ୍ଣ ଏଁଛେ ତାର ଗୁଣ ॥ 


ଗେଣ୍ଡାରିୟା ଆଶ୍ରମ ବାସ 


ଚାରି ପୁରୁଷାର୍ଥଛାଡ଼ାୟ ହରେ ସବାର ମନ। 
ହରି ଶବ୍ଦେର ଏଇ ମୁଖ୍ୟ କରିଲ ଲକ୍ଷଣ ॥ 


ଗୋସ୍ଵାମୀପ୍ରଭୁ କହିଛନ୍ତି “ଓ କାରର ରୂପ ଅନନ୍ତ। 
ଓକାରର ଧ୍ଵନି ମଧ୍ୟ ଭିନ୍ନ ଭିନ୍ନ, ଏବଂ ରୂପ, ରସ ଓ ଗନ୍ଧ 
ମଧ୍ୟ ଅଛି। ” ହରିନାମ ସମ୍ବନ୍ଧରେ ସେ କହିଛନ୍ତି, ' ହରି” 
ଗୋଟିଏ ଶବ୍ଦ ମାତ୍ର ନୁହେଁ। ଯେଉଁ ନାମରେ ଯାହାର ପାପ 
ହରଣ ହୁଏ, ତାହା ପକ୍ଷରେ ତାହାହିଁ ହରିନାମ। ବ୍ରାହ୍ମଣଙ୍କର 
ଗାୟଚ୍ରୀ› ହରିନାମ। ହରି, ଦୁର୍ଗା, ବିଷ, ରାମ, କାଳୀ, 
ଶିବ, ଗାୟତ୍ରୀ - ସମସ୍ତ ହଁ ହରିନାମ। ” 


ଏହି ସମସ୍ତ ଆଲୋଚନାରୁ ଏହା ପ୍ରତୀୟମାନ ହୁଏ 
ଯେ, “ ଓ ହରିଃ' ଏହି ନାମବ୍ରହ୍ମ ସମ୍ପୂର୍ଣ୍ଣ ଅସାମଦାୟିକ; ତେଣୁ 
ସମସ୍ତଙ୍କର ଗ୍ରହଣଯୋଗ୍ୟ । ଏହି ସମ୍ପର୍କରେ “ ଶ୍ରୀ ଅଦ୍ବୈତ 
ପ୍ରକାଶ”ରେ ଶ୍ରୀ ଅଦୈତପ୍ରଭୁଙ୍କ ଉକ୍ତି ଆଲୋଚନୀୟ:- 


ଧର୍ମ ପ୍ରବର୍ତନ ହେତୁ ଲହ ହରିନାମ 
ନାମବ୍ରହ୍ଣ ପ୍ରଚାରିୟା ଜୀବେ କର ତ୍ରାଣ। 
ଯୈଛେ ଭଗବାନେର ଶକ୍ତି ଅନନ୍ତ ଚିନ୍ନୟ 
ତୈଛେ ନାମବ୍ରହ୍ମେର ଶକ୍ତି ନିତ୍ୟସିଦ୍ଧ ହୟ | 


ପଦ୍ମପୁରାଣରେ ଅଛି:- 
ମହାପ୍ରସାଦେ ଗୋବିନ୍ଦେ ନାମବ୍ରହ୍ନଣି ବୈଷ୍ଣବେ । 
ସ୍ଵଳ୍ପ ପୁଣ୍ୟବତାଂ ରାଜନ୍‌ବିଶ୍ଵାସୋ ନୈବ ଜାୟତେ। 


ଅଳ୍ପ ପୃଣ୍ଯବାନ ବ୍ଯକ୍ତ ଙ୍କର ମହାପ୍ର ସାଦରେ, 
ଭଗବାନଙ୍କଠାରେ, ନାମବ୍ରହ୍ମଙ୍କଠାରେ ଓ ବୈଷ୍ଣବଙ୍କଠାରେ 
ବିଶ୍ବାସ ଜାତ ହୁଏନାହିଁ। 


ଏହି ନାମବ୍ରହ୍ମନ ପୂଜା ସମ୍ବନ୍ଧରେ ଶ୍ରୀ ନିତ୍ୟାନନ୍ଦପ୍ରଭୁ ମଧ୍ୟ 
କହିଥୁଲେ, “ ନାମବ୍ରହ୍ମ 'ହିଁ କଳିର ଏକମାତ୍ର, ଦେବତା | ଏହି 
ନାମବ୍ରହ୍ମ ପୂଜା ଏହଂ ଆଚାର୍ଯ୍ୟ ପୂଜା କଳିରେ ଘରେ ଘରେ 
ପ୍ରତିଷ୍ଠିତ ହେବ। ସମୟରେ ଏହାର ଏପରି ଏକ ରୋଳ 
ଉତ୍‌ଥିତ ହେବ ଯେ ସେଥୁରେ ଭାରତର ଏକ ପ୍ରାନ୍ତରୁ ଅପର 
ପ୍ରାନ୍ତ ପର୍ଯ୍ୟନ୍ତ ଆଲୋଡ଼ିତ ହେବ । ” 


ଗୋସ୍ଵାମୀପ୍ରଭୁଙ୍କର ପ୍ରକଟାବସ୍ଥାରେ ତାଙ୍କର ମୌଖୂକ 
ଉପଦେଶ ବିଧୁ ଅନୁସାରେ ନାମବ୍ରହ୍କଙ୍କର ପୂଜା 


@* 


୩୦୩ 


ହୋଇଆସୁଥୁଲା। ସେ କାୟସ୍ଫ୍ବକୁଳୋଦ୍ଭବ ଶ୍ରୀ ଫଣିଭୂଷଣ 
ଘୋଷଙ୍କୁ ପୂଜାର ଭାର ଅର୍ପଣ କରନ୍ତି। କିନ୍ତୁ ସେ ବ୍ରାହ୍ମଣ 
ନୁହନ୍ତି ବୋଲି କେହି କେହି ଆପଭି ଉତ୍‌ଥାପନ କରିବାରୁ 
ଗୋସ୍ଵାମୀପ୍ରଭୁ କହିଥିଲେ ଯେ ନାମବ୍ରହ୍ମପୂଜାରେ ଜାତି କିମ୍ବା 
ବର୍ଣ୍ଣ ବିଚାରର ଆବଶ୍ଯକତା ନାହିଁ; ଏବଂ ସେ ସମ୍ପର୍ଣ୍ 
ଶାସ୍ତ୍ରାନୁସାରେ ବ୍ୟବସ୍ତା କରିଛନ୍ତି । କିନ୍ତୁ କେଉଁ ଶାସ୍ତ୍ରାନୁସାରେ 
ସେ ବ୍ୟବସ୍ଥା କରିଛନ୍ତି ତାହା ସେତେବେଳେ ତାଙ୍କୁ କେହି 
ପଚାରିବା ଆବଶ୍ୟକ ବୋଧ କରି ନଥୁଲେ। କିନ୍ତୁ ତାଙ୍କ 
ତିରୋଭାବ ପରେ ଏହି ବିଷୟ ନେଇ ପୁରୀଧାମରେ ତାଙ୍କର 
କେତେକ ଶିଷ୍ୟଙ୍କ ମଧ୍ୟରେ ତୁମୁଳ ଆନ୍ଦୋଳନ ଉପସ୍ତ୍ରିତ 
ହେଲା ଏବଂ ଯୋଗଜୀବନ ଗୋସ୍ଵାମୀ ମହାଶୟ ଏହାର 
ମୀମାଂସା ପାଇଁ ବ୍ୟାକୁଳ ପ୍ରାର୍ଥନା କରିବାରୁ ତାହାଙ୍କ କର୍ଣ୍ଣରେ 
ମହାନିର୍ବାଣ ତନ୍ତ୍ରର ନାମ ଉଚ୍ଚାରିତ ହେଲା। ଏହି ସମୟରେ 
ଦୈବାତ୍‌ ଖଣ୍ଡିଏ ` ବ୍ରହ୍ମପୁଜାଂ ପୁସ୍ତକ ହସ୍ତଗତ ହେଲା ଏବଂ 
ଏହି ଗ୍ରନ୍ଦୁ ସହିତ ମହାନିର୍ବାଣ ତନ୍ତ୍ରର ଓ ମୌଖ୍ବକ ବ୍ୟବସ୍ଥାର 
ସମ୍ପୂର୍ଣ୍ଣ ମେଳ ଦେଖୁ ସମସ୍ତେ ନିଃସଂଶୟ ହେଲେ। 


ମହାନିର୍ବାଣତନ୍ତ୍ର, ୩ୟ ଉଲ୍ଲାସ:- 
ଶ୍ରୀ ସଦାଶିବ ଉବାଚ 


ଅନେନ ବ୍ରହ୍ମମନ୍ତ୍ରେଣଭକ୍ଷ୍ୟ ପେୟାଦିକଂ ଚ ଯତ୍‌ । 
ଦୀୟତେ ପରମେଶାୟ ତଦେବ ପାବନଂ ମହତ୍‌ ॥ 
ଗଙ୍ଗାତୋୟେ ଶିଳାଦୌ ଚ ସ୍ମୃଷ୍ଟ ଦୋଷୋଏଃପି ବର୍ତତେ। 
ପରବ୍ରହ୍ମାର୍ପିତେ ଦ୍ରବ୍ୟେ ସ୍ମୃଷ୍ଟାସ୍ପୃଷ୍ଟଂ ନ ବିଦ୍ୟତେ ॥ 

ନାତ୍ର ବର୍ଣ୍ଣବିଚାରୋଃସ୍ତି ନୋଚ୍ଛିଷ୍ଟାଦି ବିବେଚନଂ । 

ନ କାଳେନିୟମୋଃପ୍ୟତ୍ର ଶୌଚାଶୌଚଂ ତଥୈବ ଚ ॥ 
ଯଦିସ୍ୟାନ୍ନୀଚ ଜାତୀୟ ମନ୍ନଂ ବ୍ରହ୍ମଣି ଭାବିତଂ | 

ତଦନ୍ଛଂ ବ୍ରାହ୍ମଣୈର୍ଗାହ୍ୟମପି ବବେଦାନ୍ତପାରଗୈଃ ॥ 

ଯେ ତ୍ୟଜନ୍ତି ନରା ମୁଢ଼ା ମହାମାରେଣ ସଂସ୍କୃତମ୍‌ 
ଅନ୍ନତୋୟାଦିକଂ ଭଦ୍ରେ ପିତୃୁଂସ୍ତେ ପାତୟନ୍ତ୍ୟଧଃ ॥ 


ଏହି ଅନୁସାରେ ଗୋସ୍ବାମୀପ୍ରଭୁ କହିଥିଲେ, 
“ ଶାସ୍ତ୍ରାନୁସାରେ ନାମବ୍ରହ୍ମପୂଜାରେ ଜାତି କିମ୍ବା ବର୍ଣ୍ଣ ବିଚାରର 
ଆବଶ୍ୟକତା ନାହିଁ। ଏହାଙ୍କ ନିକଟରେ ନିବେଦିତ ଅନ୍ନ 
ମହାପ୍ରସାଦ ତୁଲ୍ୟ। ତାହା ହୀନ ବର୍ଣ୍ଣର ଲୋକଙ୍କ ଦ୍ଵାରା 


୩୦୪ 


ଅର୍ପିତ ବା ସ୍ମୃଷ୍ଟ ହେଲେ ସୁଦ୍ଧା ବ୍ରାହ୍ମଣାଦି ଉଚ୍ଚବର୍ଣ୍ରଙ୍କର 
ଗ୍ରହଣୀୟ;`୨ କେହି ଅବଜ୍ଞା କଲେ ତାଙ୍କୁ ପ୍ରତ୍ୟବାୟ ଗ୍ରସ୍ତ 
ହେବାକୁ ହୁଏ।” ନାମବ୍ରହ୍ମପୂଜାର ବିଶେଷତ୍ବ ଏହି ଯେ 
ଏଥିରେ ଅନ୍ୟାନ୍ୟ ବିଗ୍ରହାଦିଙ୍କ ପୂଜା ପରି ସେବାପରାଧର 
ସମ୍ଭାବନା ନାହିଁ। ଏ ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କ ଉପଦେଶ 
ଏହିପରି :- “ ଭଳି ହିଁ ନାମବ୍ରହ୍ମପୂଜାର ଶ୍ରେଷ୍ଠ ଉପକରଣ। 
ଦିନ ଶେଷରେ ଭଜ୍ିପୂର୍ବକ ଗୋଟିଏ ପ୍ରଣାମ କଲେ ବି 
ଏହାଙ୍କର ପୂଜା ହୁଏ। କୌଣସି କାରଣରୁ ମନ୍ଦିରର ଦ୍ଵାର 
ଦୁଇଦିନ ବନ୍ଦ ରହିଲେ ମଧ୍ୟ କ୍ଷତି ନାହିଁ । କିନ୍ତୁ ଶ୍ରଦ୍ଧାବିହୀନ 
ବାହ୍ୟ ଲୋକଦେଖାଣିଆ ଭାବ ଯେପରି ଏହା ଭିତରେ 
ପ୍ରବେଶ ନ କରେ - ଏ ବିଷୟରେ ସାବଧାନ ହେବାକୁ 
ହେବ। ପରମଦପଯାନୁ ନିତ୍ଯାନନ୍ଦପ୍ରଭୁ ଦୟାପରବଶ ହୋଇ 
ଦୁର୍ବଳ କଳି- ଜୀବଙ୍କ ପାଇଁ ଏହି ସହଜସାଧ୍ୟ ପୁଜାର ବ୍ୟବସ୍ଥା 
କରିଦେଇଛନ୍ତି ।” 

ଶ୍ରୀ ନିତ୍ୟାନନ୍ଦପ୍ରଭୁଙ୍କର ଏହି ପ୍ରତ୍ୟାଦେଶ ସମ୍ବନ୍ଧରେ 
ଗୋସ୍ଵାମୀପ୍ରଭୁ ଏହିପରି କହିଛନ୍ତି:- “ ପ୍ରତ୍ୟାଦେଶ ନାନା ପ୍ରକାର 
ହୋଇଥାଏ। ପରଲୋକଗତ ଆତ୍ନା ପ୍ରତ୍ୟାଦେଶ କଲେ କିମ୍ବା 
କୌଣସି ମହାତ୍ଳା ସୂକ୍ଷ୍ମଦେହଟରେ ଆସି ଉପଦେଶ ଦେଲେ 
ତାହାକୁ ମଧ୍ୟ ପ୍ରତ୍ୟାଦେଶ କହନ୍ତି। କିନ୍ତୁ ପ୍ରକୃତ ପ୍ରତ୍ୟାଦେଶ 
ଭଗବଦାଦେଶ । ବିଶେଷ ଭାବରେ ଚିଭତ୍ତଶୁଦ୍ଧି ନ ହେଲେ ତାହା 
ଶୁଣାଯାଏ ନାହିଁ। ଭଗବଦାଦେଶ ବିବେକ ନୁହେଁ; ମନର 
ଭାବ ମଧ୍ୟ ନୁହେଁ। ତାହା ଆତ୍ଲାରେ ଶୁଣାଯାଏ । ପ୍ରତ୍ୟାଦେଶ 
ସତ୍ୟ, ପତିତପାବନ, ଜ୍ଳନ୍ତ ଉତ୍ସାହପୁର୍ଣ, ଅମର । ତାହା ସହିତ 
କାହାରି ଅନୈକ୍ୟ ହୁଏନାହିଁ । 


“ ପକୃତ . ପ୍ରତ୍ୟାଦେଶ ଜୀବନରେ ଗୋଟିଏ ଦୁଇଟିରୁ 
ଅଧ୍ରକ ହୁଏନାହିଁ । “ ଅହିଂସା ପରମୋ ଧମଃ ' - ବୁଦ୍ଧଦେବ 
ଏହି ପ୍ରତ୍ୟାଦେଶ ଶୁଣି ଜଗତକୁ ଜାଗ୍ରତ କରିଥୁଲେ । 
“ଜୀବେଦୟ। ନାମେ ରୂଚିଂ - ଆଦେଶ ପାଇ 
ଶ୍ରୀଚୈତନ୍ୟଦେବ ଜଗତକୁ ମତ୍ତ କଲେ । ଯୀଶୁଖ୍ରୀଷ୍ଟ“ ଭଗବତ 
ସେବାରେ ଜୀବର ଉଦ୍ଧାର ହୁଏ, ଜଣେ ଦୁଇଟି ପ୍ରଭୁର ସେବା 
କରିପାରେ ନାହିଁ” - ଏହି ପ୍ରତ୍ୟାଦେଶ ପାଇ ପାଶ୍ଚାତ୍ୟ ଜଗତକୁ 
ମୋହିତ କଲେ। ରଷିମାନେ ଯେଉଁ ପ୍ରତ୍ୟାଦେଶ ଶୁଣିଲେ 
ତାହାହିଁ ଉପନିଷଦ ରୂପରେ ବର୍ଭମାନ । ଏହିପରି ଯେ ଯେଉଁ 
ପ୍ରତ୍ୟାଦେଶ ଶ୍ରବଣ କରନ୍ତି ତାହା ଘରକୋଣରେ ଲୁକ୍କାୟିତ 


ଶ୍ରୀ ବିଜୟକୃଷ୍ଣ ଚରିତ 


ରହେ ନାହିଁ; ଜଗତ୍‌ମୟ ବ୍ୟାପ୍ତ ହୋଇପଡ଼େ । ” ଗୋସ୍ଵାମୀପ୍ରଭୁ 
ଯେଉଁ ପ୍ରତ୍ୟାଦେଶ ପ୍ରାପ୍ତ ହେଲେ ତାହା ଯେ ଜଗତ୍‌ମୟ ବ୍ୟାପ୍ତ 
ହୋଇପଡ଼ିବ ସେଥୁରେ ବିନ୍ଦୁମାତ୍ର ସନ୍ଦେହ ନାହ। 


ନାମବ୍ରହ୍ମପଟରେ ତଳଲି ଖୂତ “ ହରେର୍ନାମ” ଇତ୍ୟାଦି 
ଶ୍ଳୋକଟି ନାମବ୍ରହ୍ଳଙ୍କର ସ୍ତୂତିପାଠ ସ୍ବରୂପ ଘୋଷଣା । କୌଣସି 
ଉକ୍ତିର ନିଶ୍ଚୟତା ବୁଝାଇବା ଲାଗି ତିନିଥର ସତ୍ଯ କରିବାର 
ପ୍ରଥା ଅତି ପ୍ରାଚୀନ। ଏଠାରେ ନାମଙ୍କର ଅବିସମ୍ବାଦିତ 
କାର୍ଯ୍ୟକାରିତା ସ୍ମରାପନ କରିବା ପାଇଁ ଯେପରି ବହୁବାର ସତ୍ୟ 
କରାହୋଇଛି । ସେହି ଶ୍ଳୋକଟିର ତାପୂର୍ଯ୍ୟ--- ହରିନାମ, 
ହରିନାମ, ହରିନାମହିଁ କଳିଯୁଗରେ ଏକମାତ୍ର ଗତି। ଅନ୍ୟଥା 
କି ... ହରିନାମ ବିନା, କଳିଯୁଗରେ ଗତି ନାହିଁ, ନାହିଁ, ନାହିଁ| 
ତିନିବାର “ ହରିନାମ' କହିବାର ଉଦ୍ଦେଶ୍ଯ ଏହି ଯେ ସତ୍ଯ, 
ତ୍ରେତା ଓ ଦ୍ଵାପର ଯୁଗର ଧର୍ମ ଯଥାକ୍ରମେ ଧ୍ୟାନ, ଯଜ୍ଞ ଓ 
ଅର୍ଚ୍ଚନା - ଏହିସବୁ ଧର୍ମର ଫଳ ଯାହା, ତାହା କଳିଯୁଗରେ 
କେବଳ ହରିନାମରୁ ପ୍ରାପ୍ତ ହେବ; ଆଉ ମଧ୍ୟ ‹“ ନାହିଁ” 
ତିନିବାର କହିବାର ତାପ୍ରର୍ଯ୍ୟ ଏହି ଯେ ହରିନାମର ଆଶ୍ରୟ 
ବ୍ୟତୀତ କଳିଯୁଗରେ ଧ୍ୟାନ, ଯଜ୍ଞ ଓ ଅର୍ଚ୍ଚନା ବିଫଳ ମାତ୍ର। 


ଶ୍ରୀଚୈତନ୍ୟ ଚରିତାମୂତେ:- 


ନାମ ବିନା କଲିକାଲେ ନାହି ଆର ଧର୍ମ୍ନ | 
ସର୍ବମନ୍ତ୍ରସାର ନାମ ଏଇ ଶାସ୍ତ୍ର ମର୍ମ୍ନ ॥ 


× × × 
ଦାର୍ଢ଼୍ୟ ଲାଗି “ ହରେର୍ନାମ” ଉକ୍ତି ତିନିବାର | 
ଜଡ଼ଲୋକ ବୁଝାଇତେ ପୁନରେବକାର ॥ 

“ କେବଳ” ଶବ୍ଦ ପୁନରପି ନିଶ୍ଚୟ କରଣ। 
ଜ୍ଞାନଯୋଗ, କର୍ମ, ତପ ଆଦି ନିବାରଣ ॥ 


ଅନ୍ୟଥା ଯେ ମାନେ ତାର ନାହିକ ନିସ୍ତାର। 
ନାହି ନାହ ନାହି ଏଇ ତିନି ଏବକାର ॥ 


ଧର୍ମ୍ନ ଓ ଜୀବନଚର୍ଯ୍ୟା ସମ୍ବନ୍ଧରେ ଚିରନ୍ତନ 
ସତ୍ୟଗୁଡ଼ିକରେ ଶିଷ୍ୟଗଣଙ୍କୁ ତଥା ଦେଶବାସୀଙ୍କୁ ପ୍ରତିଶ୍ଚିତ 
କରିବା ପାଇଁ ଗୋସ୍ଵାମୀପ୍ରଭୁ ସର୍ବଦା ଚେଷ୍ଟା କରୁଥିଲେ। 
ଦେଶର କୃଷ୍ଟିର ଅଭ୍ୟନ୍ତରରେ ଯେଉଁସବୁ ସର୍ବଦେଶ ଓ 
ସର୍ବକାଳୋପଯୋଗୀ ନୈତିକ ସତ୍ୟ ବର୍ତମାନ ଯୁଗରେ 


ଗେଣ୍ଡାରିୟା ଆଶ୍ରମ ବାସ 


ଅନେକାଂଶରେ ଅବହେଳିତ ହୋଇ ରହିଛି ସେଗୁଡ଼ିକୁ 
ସେଗୁଡ଼ିକର ଯଥୋଚିତ ମର୍ଯ୍ୟାଦାରେ ପ୍ରତିଷ୍ଠିତ କରିବା ଲାଗି 
ସେ ସର୍ବଦା ଉଦ୍‌ଯୋଗୀ ଥିଲେ। ଗୋସ୍ଵାମୀପ୍ରଭୂ ଙ୍କର 
ଶିଷ୍ୟଗଣଙ୍କ ମଧ୍ୟରେ ଆନୁଷ୍ଠାନିକ ବ୍ରାହ୍ମ ଅଳ୍ପ ନଥିଲେ। 
ସାଧାରଣ ଦେଶବାସୀଙ୍କ କଥା ଦୂରେ ଥାଉ, ବ୍ରାହ୍କ ବା 
ବ୍ରାହ୍ମଭାବାପନ୍ନ ତାଙ୍କର ବହୁ ଶିଷ୍ୟ ଏହି ସମୟରେ ତାଙ୍କର 
ଜୀବନାଦର୍ଶର ଆପାତ ପରିବର୍ଭନକୁ ନିର୍ବିବାଦରେ ଗ୍ରହଣ କରି 
ପାରୁନଥିଲେ | ୧ ୨ ୯୮ ସାଲର ପୁଜା ଛୁଟିରେ ବୋଲପୁରର 
ଓକିଲ ଶ୍ରୀ ହରିଦାସ ବସୁ ଗୁରୁଦର୍ଶନ ନିମିତ୍ତ ଗେଣ୍ଡାରିୟାରେ 
ଉପସ୍ଥୁଚ ହେଲେ। ସେଠାରେ “ ଭାଲି ଗୋରାଚୀ ଦେର 
ଆରଚିବନି” ଏହି ସଂକୀର୍ଭନ ଶୁଣି ତାଙ୍କର ଆପାଦମସ୍ତକ 
ଜଳିଉଠିଲା । ଗୋସ୍ଵାମୀପ୍ରଭୂଙ୍କ ଦୁର୍ଗତି ତାଙ୍କୁ ମର୍ମାହତ କଲା । 
ସେ ଭାବିବାକୁ ଲାଗିଲେ ଗୋସ୍ଵାମୀ ଆଉ ବ୍ରହ୍ମୋପାସକ 
ନାହାନ୍ତି ନରପୂଜକ ହୋଇଗଲେଣି। ସେ ଗୋସ୍ଵାମୀପ୍ରଭୁଙ୍କ 
କୁଟୀରକୂୁ ଯାଇ ଭୟଙ୍କର ପ୍ରତିବାଦ କଲେ। ଗୋସ୍ଵାମୀପ୍ରଭୁ 
ଶ୍ରୀଚୈତନ୍ୟ ତତ୍ତ୍ବ, ଶ୍ରୀ ନିତ୍ୟାନନ୍ଦ ତତ୍ତ୍ଵ ଓ ଶ୍ରୀ ଅଦ୍ବୈତ ତତ୍ତ୍ଵର 
ଆଧ୍ୟାଡ୍ମିକ ବ୍ୟାଖ୍ୟା କଲେ ସୁଦ୍ଧା ସେଥିରେ ବସୁ ମହାଶୟଙ୍କର 
ମନ ମାନିଲା ନାହିଁ। 

ପରଦିନ ସକାଳେ ବିଷଣ୍ତଡ ମନରେ ସେ 
ଗୋସ୍ଵାମୀପ୍ରଭୁଙ୍କ କୂଟୀରକୁ ଯାଇ ଦେଖିଲେ ଯେ ସେଠାରେ 
ଲୋକାରଣ୍ୟ ଓ ଗୋସ୍ଵାମୀପ୍ରଭୁ କୋରାଣରୁ ଗୋଟିଏ ଗଳ୍ପ 
କହୁଛନ୍ତି । ସଂକ୍ଷେପରେ ଗଳ୍ପଟି ଏହିପରି:- 


ପରମେଶ୍ବର ପ୍ରିୟଦୂତ ଶଇତାନକୁ ମୁଠାଏ ମାଟି 
ଆଣିବାକୁ ଆଦେଶ ଦେଲେ, ସେଥିରେ ସେ ମନୁଷ୍ୟ ଗଢ଼ିବେ | 
ଶଇତାନ ମାଟି ଆଣି ଦିଅନ୍ତେ ପରମେଶ୍ବର ସେଥିରେ ଆଦମକୁ 
ଗଢ଼ିଲେ। ସେଥିରେ ପ୍ରାଣ ପ୍ରତିଷ୍ଠା କରି ଆଦମକୁ ନିଜର 
ସିଂହାସନରେ ବସାଇ ଶଇତାନକୁ କହିଲେ, “ ଏହାଙ୍କୁ ପ୍ରଣାମ 
କର।” ଶଇତାନ ବଙ୍କେଇ ହୋଇ ଠି ଆହେଲ।। 
ସେତେବେଳେ ପରମେଶ୍ବର ତାଙ୍କ ଦପ୍ତରରୁୂ ଖଣ୍ଡ ଏ 
ଏକରାରନାମା ବାହାର କରି କହିଲେ, “ ଏଥିରେ ତୁମେ 
ଦସ୍ତଖତ କରିଛ: ଦେଖ ତ ଏଥିରେ କ'ଣ ଲେଖାଅଛି | ” 
ଶଇତାନ ପଢ଼ିଲା, “ ମୁଁ ଆପଣଙ୍କର ଦାସ; ଯେତେବେଳେ 
ଯେଉଁ ଆଜ୍ଞା କରିବେ ଅବନତ ମସ୍ତକରେ ତାହା ବହନ 
କରିବି; ଅନ୍ୟଥା ସ୍ବର୍ଗରୁ ଦୂରୀଭୂତ ହେବି । ” ପରମେଶ୍ବର 


୩୦୫ 


କହିଲେ, `“ ତେବେ ଯାହା କହୁଛି ଶୁଣ। ” ବସୁ ମହାଶୟଙ୍କ 
ନିକଟରେ ଏହି ଗଳ୍ପ ବିଶେଷ ଅର୍ଥବୋଧକ ଥିଲା । 


ଗୋସ୍ଵାମୀପ୍ରଭୁଙ୍କୁ ସେ ଗୁରୁ ସ୍ଵୀକାର କରିଛନ୍ତି ଏବଂ 
ତାଙ୍କ ଆଜ୍ଞା ମାନିବାକୁ ହେବ, ଅନ୍ୟଥା ଦୁର୍ଗତି ଭୋଗ । 
ଗୋସ୍ଵାମୀପ୍ରଭୂଙ୍କର ଅନ୍ୟ ଏକ ବ୍ରୀାହ୍କ ଶିଷ୍ୟ ଶ୍ରୀଚରଣ 
ଚକ୍ରବର୍ଭୀଙ୍କୁ ସେ ସଙ୍ଗରେ ନେଇ ଢାକାର ନବବି ଧାନ 
ବ୍ରାହ୍ନସମାଜକୁ ଗଲେ । ପଥରେ ଦୁହେଁ ଗୋସ୍ଵାମୀପ୍ରଭୁଙ୍କର 
ମତାମତର ଆଲୋଚନା କରିବାକୁ ଛାଡ଼ିଲେ ନାହିଁ। ବଙ୍ଗଳାର 
ଧର୍ମାନ୍ଦୋନଳନର ଇତିହାସରେ ଏହାର ବିଶେଷ ମୁଲ୍ୟ ଅଛି । 
ହିନ୍ଦୁ ଧର୍ମର ନବଜାଗରଣ, ଯେଉଁ ବ୍ୟାପାରରେ 
ଗୋସ୍ଵାମୀପ୍ରଭୁଙ୍କ ଅବଦାନ ଯଥେଷ୍ଟ, ତାହା ୧ ୨୯୮ ସାଲର 
ମଧ୍ୟଭାଗ ପର୍ଯ୍ୟନ୍ତ ପୂର୍ଣ୍ତା ପ୍ରାପ୍ତ ହୋଇନାହିଁ ଏବଂ ଯୁକ୍ତିବାଦୀ 
ଯୁବସମାଜ ପରିବର୍ଭିତ ଗୋସ୍ଵାମୀପ୍ରଭୁଙ୍କୁ ସେ ପର୍ଯ୍ୟନ୍ତ ପୂର୍ଣ୍ଣ 
ଭାବରେ ଗ୍ରହଣ କରି ନଥାନ୍ତି । ସେମାନେ ବ୍ରାହ୍ମ ଗୋସ୍ଵାମୀଙ୍କୁ 
ଚିହ୍ନନ୍ତି ଓ ଆନ୍ତରିକ ଭଲ ପାଆନ୍ତି; କିନ୍ତୁ ତାଙ୍କ ଜୀବନରେ 
ଅନୁଭୂତ ନୂତନ ସତ୍ୟ ସେ ଦେଖି ପାରୁନଥିବାରୁ ତାଙ୍କୁ ଭୁଲ 
ବୁଝନ୍ତି ଓ ତାଙ୍କର ପରିବର୍ତନ ପାଇଁ କ୍ଷୋଭ ପ୍ରକାଶ କରନ୍ତି । 
କିନ୍ତୁ ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା ଗ୍ରହଣ କରି ସାଧନ ପଥରେ 
ଅଗ୍ରସର ହେଉ ହେଉ ଗୋସ୍ଵାମୀପ୍ରଭୁଙ୍କର ନୂତନ ସତ୍ୟ 
ସେମାନଙ୍କ ଜୀବନର ପରୀକ୍ଷିତ ସତ୍ୟରେ ପରିଣତ ହୁଏ। 


“ନାମବ୍ରହ୍ଲଂ ପ୍ରତିଷ୍ଠା ସମ୍ବନ୍ଧରେ ଅନେକ ବିଷୟର 
ଅବତାରଣା କରିବାକୁ ହେଲା। ଯୋଗଜୀବନ ଗୋସ୍ଵାମୀ 
ମନ୍ଦିରର ସେବାପୁଜା କରୁଥାନ୍ତି ଏହି ସମୟରେ କେତେଦିନ 
ପାଇଁ ତାଙ୍କୁ ଅନ୍ୟତ୍ର ଯିବାକୁ ହେବାରୁ ଗୋସ୍ଵାମୀପ୍ରଭୁ ବ୍ରହ୍ମଚାରୀ 
ମହାଶୟଙ୍କୁ ପୂଜା କରିବାକୁ କହିଲେ। ସେ ଉତ୍ତର କଲେ, 
“ ମୁଁ ତ ନାମବ୍ରହ୍ମଙ୍କ ପୂଜା ଜାଣେ ନାହିଁ; ମା ଠାକୁରାଣୀଙ୍କର 
ପୂଜା କରିପାରିବି। ” ଗୋସ୍ଵାମୀପ୍ରଭୁ କହିଲେ, “ ସେଇଥିରେ 
ହେବ।” ଆଉଦିନେ ବିଶ୍ଵାସ ମହାଶୟଙ୍କୁ ପୂଜା କରିବାକୁ 
କହିବାରୁ ସେ କେବଳ ନାମବ୍ରହ୍ନଙ୍କର ପୁଜା କରନ୍ତି, କିନ୍ତୁ 
ମାତା ଠାକୁରାଣୀଙ୍କର ନୁହେଁ; ଏହା ମଧ୍ୟ ଗୋସ୍ଵାମୀପ୍ରଭୁ 
ଅନୁମୋଦନ କରିଥିଲେ। ଏଥିରୁ ବୁଝାପଡୁଛି ଯେ ମାତା 
ଠାକୁରାଣୀ ଓ ନାମବ୍ରହ୍କ ଅଭିନ୍ନ, ଶକ୍ତି ଓ ଶକ୍ତିମାନ । 


ଥରେ ଯୋଗଜୀବନ ମନ୍ଦିରର ପୂଜା କରିବା ପାଇଁ ଜଣେ 
ଶୁଦ୍ଧାଚାରୀ ମହାରାଷ୍ଟ୍ରୀୟ ବ୍ରାହ୍ମଣ ନିଯୁକ୍ତ କରିବାର ପ୍ରସ୍ତାବ 


୩୦୬ 


କରିବାରୁ ଗୋସ୍ଵାମୀପ୍ରଭୁ କହିଲେ, “ ସେପରି ଭାବ ମନରେ 
ସ୍ତ୍ରାନ ଦେବ ନାହିଁ। ଭଚ୍ଚିଶ୍ରନ୍ଧାର ସହିତ କେହି ଯଦି ଜଳ 
ତୁଳସୀ ଦେଇ ପୂଜା କରେ, ତାହାହିଁ ଶ୍ରେଷ୍ଠ। ପ୍ରଣାଳୀଗତ 
ପୂଜାରେ କୃପା ପାଇବା ଦୂରେ ଥାଉ, ସେ ତେଣିକି ଅନାନି 
ବି ନାହିଁ। ଏ ସ୍ଥାନର ପୂଜା ସେପରି ହେବ ନାହିଁ।' ଶେଷରେ 
ସେ କାୟସ୍ଥ୍‌ କୁଞ୍ଜବାବୁଙ୍କ ବାଳକ ପୁତ୍ର ଫଣିଭୂଷଣଙ୍କ ଉପରେ 
ପୂଜାର ଭାର ଅର୍ପଣ କଲେ। ଏହାଙ୍କ ମାତା ଭୋଗର ଅନ୍ନ 
ରନ୍ଧନ କରିବେ ଓ ଫଣୀ ଭୋଗ ନିବେଦନ କରିବେ, ଏହି 
ବ୍ୟବସ୍ଥା କରିଦେଲେ। ଫଣୀଙ୍କ ମା ଯେତେବେଳେ କହିଲେ 
ଯେ ସେ ପ୍ରାୟ ଜ୍ଵର ଭୋଗନ୍ତି, ପ୍ରତିଦିନ ସ୍ଵାନ କରି ଭୋଗ 
ରନ୍ଧନ କରିବେ କିପରି, ସେତେବେଳେ ଗୋସ୍ଵାମୀପ୍ରଭୂ 
କହିଲେ, “ ସ୍ବାନ ନ କଲେ ବି ଚଳିବ, କେବଳ ଲୁଗା ବଦଳି 
ପକାଇଲେ ହେବ। ” ମହାନିର୍ବାଣତନ୍ତ୍ର ବର୍ଣ୍ଣିତ ନାମବ୍ରହ୍ମମହିମା 
ଦୃଷ୍ଟିରୁ ବୋଧହୁଏ ପୁରୀର ଦାରୁବ୍ରହ୍ମଙ୍କଠାରେ ନିବେଦିତ 
ଅନ୍ଜାଦିରେ ସ୍ପର୍ଶ ବା ଉଚ୍ଛିଷ୍ଟ ଦୋଷ ନାହି ଏବଂ ଏହି 
ଶାସ୍ତବାକ୍ୟର ମର୍ଯ୍ୟାଦା ରକ୍ଷା କରିବା ଉଦ୍ଦେଶ୍ୟରେ 
ଗୋସ୍ଵାମୀପ୍ରଭୁ ନାମବ୍ରହ୍ମଙ୍କ ପୂଜା ଓ ଭୋଗର ଭାର ଅବ୍ରାହ୍ମଣ 
ଶିଷ୍ୟଙ୍କ ଉପରେ ନ୍ୟସ୍ତ କରିଥିଲେ । 


ଏହି ନାମବ୍ରହ୍ମ କୌଣସି`ସଗୁଣ, ସାକାର ବା ସୀମ୍ପ୍ରଦାୟିକ 
ଦେବତା ନୁହନ୍ତି ଏହା ସାକାର ଓ ନିରାକାରଙ୍କର ସମନ୍ବୟ 
ଯନ୍ତ୍ରବିଶେଷ। ପୃଥ୍ବୀର ସମସ୍ତ ଧର୍ମ ସମ୍ପ୍ରଦାୟ ମଧ୍ୟରେ 
ଭଗବାନଙ୍କ ନାମର ଆଦର ଅଛି ¦ ଗୋସ୍ଵାମୀପ୍ରଭୁ କହନ୍ତି ଯେ 
ଯେଉଁ ନାମରେ ଯାହାର ପାପ ଦୂର ହୁଏ ତାହାହିଁ ତାର 
ହରିନାମ;: କାଳୀ, ଦୁର୍ଗା୨ ରାମ, ହରି, କୃଷ୍ଣଃ ଆଲ୍ଲା, 
ଖୋଦା, ରହିମ,/ ଯୀଶୁ - ସମସ୍ତଙ୍କୁ ବୁଝାଏ | ଏହି ଅର୍ଥରେ 
ନାମବ୍ରହ୍ମ ହିନ୍ଦୁଃ ମୁସଲମାନ) ଖ୍ରୀଷ୍ଟାନଃ ବୌଦ୍ଧଃ ଶିଖ› 
ଜୈନ/ ବ୍ରାହ୍ମ ସମସ୍ତ ସମ୍ପ୍ରଦାୟ ପକ୍ଷରେ ଗ୍ରହଣଯୋଗ୍ୟ । 
ସମ୍ପୂଦାୟଗତ ଭେଦ, ଧର୍ମଗତ ପାର୍ଥକ୍ୟ ଏବଂ ମୂର୍ଭିଗତ ଭିନ୍ନତା 
ଦୂର କରି ସମସ୍ତ ଧର୍ମ୍ମର ସମନ୍ଵୟ ବିଧାନରେ ଏହା ଯେ 
କେତେ ଉଦାର ଓ ଉନ୍ନତ ପନ୍ଛା ତାହା ଚିନ୍ତାଶୀଳ ବ୍ୟଲ୍ତିମାତ୍ରକେ 
ବୁଝିପାରିବେ ଏବଂ ଏଥିରେ ଯେ କି ଗୂଢ଼ତତ୍ତ୍ବ ନିହିତ ଅଛି 
ତାହା ଉପଲବ୍‌ଧୂ କରିପାରିବେ। ସମସ୍ତେ ଯଦି ଭିନ୍ନ ଭିନ୍ନ 
ଦେବବିଗ୍ରହ ଓ ଭିନ୍ନ ଭିନ୍ନ ନାମ ଧରି ରହନ୍ତି ଏବଂ 
ପ୍ରତ୍ୟେକେ ପ୍ରତ୍ୟେକଙ୍କ ଧର୍ମ ବା ସମ୍ପ୍ରଦାୟକୁ ଶ୍ରେଷ୍ଠ ବୋଲି 


ଶ୍ରୀ ବିଜୟକୃଷ୍ଣ ଚରିତ 


ଧରି ରହନ୍ତି ତେବେ ଧର୍ମ୍ଜଜଗତରେ ସଂକୀର୍ଣ୍ଣ ଭାବ ବଦ୍ଧମୂଳ 
ରହି ସାମାଜିକ ବିଭ୍ରାଟ ମଧ୍ୟ ସୃଷ୍ଟ କରୁଛି ଓ କରିବ । ଏପରି 
ପୀଠ କାହିଁ, ଯେଉଁଠାରେ ସମସ୍ତେ ଏକ ପ୍ରାଣରେ ସମବେତ 
ହୋଇପାରିବେ ? ଏହି ନାମବ୍ରହ୍ମ ପୀଠରେ ସମସ୍ତଙ୍କ ପାଇଁ 
ସ୍ଥାନ ରହିଛି, ଏଠାରେ କାହାରି କୌଣସି ପ୍ରକାର ନ୍ୟାଯ୍ୟ 
ଆପଭିର ଅବକାଶ ପର୍ଯ୍ୟନ୍ତ ନାହିଁ। 


ପୂର୍ବେ କଥ୍ତ ହୋଇଛି ଯେ ଗୋସ୍ବାମୀପ୍ରଭୁଙ୍କ ଶିଷ୍ୟ 
ଶ୍ରୀ ହରିଦାସ ବସୁ ଗୁରୁଦର୍ଶନ ନିମିତ୍ତ ଗେଣ୍ଡାରିୟା ଆସିଥାନ୍ତି । 
ସେ ଦେଖୁଲେ ଯେ ଆଶ୍ରମରେ ଗୋସ୍ବାମୀପ୍ରଭୁଙ୍କର ବହୁ ଶିଷ୍ୟ 
ପ୍ରତ୍ୟହ ଦିବ୍ୟଭୋଜନ ପକାଉଛନ୍ତି | ତାଙ୍କର ହିସାବପ୍ରବଣ 
ମନରେ ସେ ଭାବିଲେ ଯେ ଗୋସ୍ଵାମୀପ୍ରଭୁ ଅତ୍ୟନ୍ତ ଦରିଦ୍ର, 
କିନ୍ତୁ ଭଲ ମନୁଷ୍ଯ ବୋଲି ଏହି କାଙ୍ଗାଳଦଳ ତାଙ୍କ କାନ୍ଧରେ 
ଚଢ଼ି ନିଜର ଭୋଗ ଚଳାଇଛନ୍ତି, ଏମାନଙ୍କର ଟିକିଏ ହେଲେ 
ବିଚାର ନାହିଁ। ଏମାନଙ୍କଠାରେ ମନୁଷ୍ୟଯତାର ଲେଶମାତ୍ର 
ନାହିଁ। ସେ ଶ୍ରୀଧରଙ୍କୁ ପାଇ ପଚାରି ଲେ, “ ଗୋସ୍ଵାମୀ 
ମହାଶୟଙ୍କ ସ୍କନ୍ଧରେ ଚଢ଼ି ଏପରି ଭୋଜନ ଚଳାଇବାରେ 
ଲଜ୍ଜାବୋଧ ହୁଏ ନାହିଁ ?” ଶ୍ରୀଧର ଏପରି ଅସମ୍ଭବ ପ୍ରଶ୍ନର 
କଳ୍ପନା ମଧ୍ୟ କେବେ କରି ନଥୁଲେ। ସେ ବିମୂଢ଼ ଭାବରେ 


୬୯୫୧ ୬୭୭୧ ୬୧୭ 


କହିଲେ, “ ସେପରି କିଛି ତ ହୁଏ ନାହିଁ !” 


ଏହି ସମୟରେ ଶିଷ୍ଯମାନଙ୍କର ଉପକାରାର୍ଥ 
ଗୋସ୍ଵାମୀପ୍ରଭୁ ଧର୍ମ ଓ ସାଧନ ସମ୍ବନ୍ଧୀୟ ନାନା ଉପଦେଶ 
ମଧ୍ୟେ ମଧ୍ୟେ ପ୍ରଦାନ କରୁଥିଲେ । ସେଗୁଡ଼ିକର ସାରକଥା 
ଏଠାରେ ପ୍ରଦତ୍ତ ହେଲା। 


୧. ନିର୍ଗୁଣ ପରଂବ୍ରହ୍ମ ସଗୁଣ ସାକାର ଲୀଳା କରନ୍ତି। 
ଜଗତରେ ଯାହା ଦୃଶ୍ୟମାନ, ସେ ସମସ୍ତରେ ଅନନ୍ତ 
ଚୈତନ୍ୟସ୍ଵରୂପ ପରମେଶ୍ବର ବିଦ୍ୟମାନ ଅଛନ୍ତି - ଏହାହିଁ 
ବ୍ରହ୍ମଜ୍ଞାନ। ଏହି ଭାବରେ ତାଙ୍କର ଉପାସନା କରିବା ସହଜ। 
ସାଧକମାନେ ପ୍ରଥମେ ଏହିପରି ଉପାସନା କରନ୍ତି। କିନ୍ତୁ ସେହି 
ପରଂଚ୍ରହ୍ମଙ୍କର ଅବତାର ଓ ତାଙ୍କର ଲୀଳା ଅତ୍ୟନ୍ତ ଦୁର୍ଗମ। 
ନର ରୂପରେ ଅବତୀର୍ଣ୍ଣ ହୋଇ ସାଧାରଣ ମନୁଷ୍ୟଙ୍କ ପରି 
ଆଚାର ବ୍ୟବହାର କରିବା, ସୁଖଦୁଃଖ, ଶୋକମୋହ ପ୍ରଭୃତି 
ଅନୁଭବ କରୁଥିବା ଦେଖିଲେ କିଏ ବିଶ୍ଵାସ କରିପାରିବ ଯେ 
ସେ ସ୍ଵୟଂ ଭଗବାନ ବା ପରଂବ୍ରହ୍ମ ! ସେ ଯେଉଁ ଭାଗ୍ୟବାନ୍‌ଙ୍କୁ 


ଗେଣ୍ଡାରିୟା ଆଶ୍ରମ ବାସ 


ଦୟା କରନ୍ତି ସେହିମାନେ ହିଁ ତାଙ୍କୁ ବୁଝିପାରନ୍ତି । କାକଭୂଷଣ୍ଡୀ 
ପର୍ଯ୍ୟନ୍ତ ଶ୍ରୀରାମଚନ୍ଦ୍ରଙ୍କର ବାଲ୍ୟଲୀଳା ଦେଖି ସଂଶୟ ଗ୍ରସ୍ତ 
ହୋଇଥିଲେ। ବ୍ରହ୍ମା ମଧ୍ୟ ଶ୍ରୀକୃଷ୍ଣଙ୍କର ଗୋପାଳସୁଲଭ 
ବ୍ୟବହାର ଦେଖି ସଂଶୟୀ ହୋଇ ତାଙ୍କୁ ପରୀକ୍ଷା କରିବାକୁ 
ଗଲେ। ଅତଏବ ଭଗବାନଙ୍କ କୃପା ବ୍ୟତୀତ ତାଙ୍କର 
ନରଲୀଳା ବ୍ରହ୍ମା, ବିଷ୍ଣୁ ଓ ଶିବଙ୍କର ମଧ୍ୟ ଦୁର୍ବୋଧ୍ୟ। 


ଶାକ୍ଯସିଂହ ଛ” ବର୍ଷ କାଳ କଠୋର ତପସ୍ଯା କରି 
ଲକ୍ଷ୍ୟ ଲାଭ କରି ନ ପାରି ଉଠିପଡ଼ିଲେ। ସେ କ୍ଷୁଧା ଅନୁଭବ 
କଲେ। ସୁଜାତା ଅଚିଥୁଙ୍କୁ ଭୋଜନ କରାଇବାକୁ ଲୋକ 


ପଠାଇଲେ। ସେ ଖୋଜି ଖୋଜି ଶାକ୍ୟସିଂହଙ୍କୁ ଦେଖୁ ତାଙ୍କୁ 


ଗୋଟିଏ ସୁବର୍ଣ୍ଠ ପାତ୍ରରେ ମିଷ୍ଟାନ୍ସ ଭୋଜନ କରାଇଲେ । 
ତାଙ୍କର ଏହିପରି ଭୋଜନ ଦେଖୁ ତାଙ୍କର ନିତ୍ୟସଙ୍ଗୀ ପାଞ୍ଚଜଣ 
ତାଙ୍କୁ ଭଣ୍ଡ ବୋଲି ମନେକରି ବର୍ଜନ କଲେ। କିଛିକାଳ ପରେ 
ଶାକ୍ୟସିଂହ ବୁଦ୍ଧତ୍ବ ଲାଭ କରି ପୂର୍ବର ସେହି ପଞ୍ଚସଙ୍ଗୀଙ୍କୁ ସେହି 
ବସ୍କୁ ପ୍ରଦାନ କରିବାକୁ ଇଚ୍ଛା କଲେ । କାଶୀରେ ଶାକ୍ୟସିଂହଙ୍କୁ 
ଦୂରରୁ ଦେଖୁ ପୂର୍ବୋକ୍ତ ପଞ୍ଚବ୍ୟକ୍ତି ତାଙ୍କ ସହିତ ଆଳାପ ପର୍ଯ୍ୟନ୍ତ 
କରିବେ ନାହି କହ ବୋଲି ସ୍ଥିର କଲେ। କିନ୍ତୁ ବୁଦ୍ଧ ସେମାନଙ୍କ 


ନିକଟବର୍ରୀ ହୁଅନ୍ତେ ତାଙ୍କ ପ୍ରଭାବରେ ସେ ପାଞ୍ଚଜଣ ତାଙ୍କୁ 


ଯଥୋଚିତ ଅଭିବାଦନ କଲେ। ବୁଦ୍ଧଦେବ ସେମାନଙ୍କୁ କୃପା 
କରି ଞ୍ଚାନ ଦାନ କଲେ। ଯେ ସଂଶୟର ସ୍ରଷ୍ଟା ସେ ମଧ୍ୟ 
ବିଶ୍ଵାସର ସ୍ରଷ୍ଟା। ମନୁଷ୍ଯ କ”ଣ କରିପାରେ ? 


୨. ଶ୍ରାଦ୍ଧ ଦିନ ପ୍ରେତକୁ ଆହ୍ଵାନ କରାହୁଏ। ତାର 
ଦୃଷ୍ଟିରେ ଗୃହର ଯାବତୀୟ ବସ୍ତୁ ଉଚ୍ଛିଷ୍ଟ ହୋଇଯାଏ। ତେଣୁ 
ସେଦିନ ସେ ସ୍ମରାନରେ ଭୋଜନ କରିବ ନାହିଁ । କଲେ ଅନିଷ୍ଟ 
ହୋଇଥାଏ। ଶ୍ରାଦ୍ଧାନ୍ନସ ଭୋଜନ କଲେ ଭକ୍ତ ଭାବ ନଷ୍ଟ 
ହୋଇଯାଏ ଏବଂ ଭୋକ୍ତାଦ୍ଵାରା ନାନା ଦୁଷ୍କାର୍ଯ୍ୟ ହୋଇଥାଏ । 
ଏହାର ଦୃଷ୍ଟାନ୍ତସ୍ଵରୂପ ଗୋସ୍ଵାମୀପ୍ରଭୁ । ଗୋଟିଏ ସତ୍ୟ ଘଟଣା 
ବର୍ଣ୍ଣନା କଲେ: - କିଛିକାଳ ପୂର୍ବେ ଢାକାରୁ ଅଳ୍ପ ଦୂରସ୍ଥ 
ମୁନ୍‌ସିଗଞ୍ଜ ଗ୍ରାମର ଜଣେ ବ୍ରାହ୍ମଣଙ୍କ ଘରେ ଚନ୍ଦ୍ରନାଥଯାତ୍ରୀ 
ଏକ ସାଧୁ ସନ୍ଧ୍ୟା ସମୟରେ ଆଶ୍ରୟ ନେଲେ! ବ୍ରାହ୍ମଣଙ୍କ 
ପ୍ରଦତ୍ତ ସାମଗ୍ରୀରେ ସାଧୁ ତାଙ୍କ ଠାକୁରଘର ବାରଣ୍ଡାରେ ରନ୍ଧନ 
କରି ଭୋଜନାନ୍ତେ ଶୟନ କଲେ। ରାତ୍ରିର ଶେଷ ଆଡ଼କୁ 
ସାଧୁ ଠାକୁରଙ୍କ ଦେହରୁ ସମସ୍ତ ଅଳଙ୍କାର ଘେନି ପଳାୟନ 
କଲେ। ପରଦିନ ସକାଳେ ଦେଖାଗଲା ଯେ ସାଧୁ ନାହାନ୍ତି, 


୩୦୭ 


କି ଠାକୁରଙ୍କର ଅଳଙ୍କାର ନାହିଁ। କେଉଁଠି ସାଧୁଙ୍କ ସନ୍ଧାନ 
ମିଳିଲା ନାହିଁ। ତେଣେ ସାଧୁ ଏକନିଃଶ୍ଵାସରେ ବନ ମଧ୍ୟରେ 
ଚାଲି ଚାଲି ଅପରାହ୍ନରେ ଗୋଟିଏ ବୃକ୍ଷତଳେ ବିଶ୍ରାମ ନେଲେ । 
ହଠାତ୍‌ ତାଙ୍କ ମନରେ ଗଭୀର ଅନୁତାପ ଜାତ ହେଲା ଯେ 
ସେ ଚୋରି କରି ପଳାଉଛନ୍ତି। ସଙ୍ଗେ ସଙ୍ଗେ ସେ ଅଳଙ୍କାର 
ପୁଡ଼ା ଧରି ବ୍ରାହ୍ମଣଙ୍କ ଗୃହ ନିକଟରେ ଉପସ୍ଥିତ ହେଲେ । 
ସମସ୍ତେ ତାଙ୍କୁ ଘେରିଯିବାରୁ ସେ ଗ୍ରାମର ଦଶ ଜଣ 
ଭଦ୍ରଲୋକଙ୍କୁ ଡକାଇ ବୁଝିଲେ ଯେ ବ୍ରାହ୍ମଣ ତାଙ୍କୁ ଯେଉଁ 
ପାକ ସାମଗ୍ରୀ ଦେଇଥୁଲେ ତାହା ସେ ଗୋଟିଏ ଯଜମାନ 
ଘରେ ଶ୍ରାଦ୍ଧ ଦେଇ ଭୋଜ୍ୟ ଆଣିଥୁଲେ ଏବଂ ଯାହାର ଶ୍ରାଦ୍ଧ 
ହୋଇଥିଲା ସେ ସେହି ଅଞ୍ଚଳର ଏକ ଖ୍ୟାତନାମା ଚୋର । 
ସାଧୁ କହିଲେ ଯେ ଚୋରର ଶ୍ରାଦ୍ଧାନ୍ସ ଖାଇ ତାଙ୍କର ସେପରି 
ଦୁର୍ମତି ହେଲା। ସେ ଅଳଙ୍କାରତକ ଫେରାଇ ଦେଇ ସେହି 
ଗ୍ରାମରେ ଏକମାସ କାଳ ଚାନ୍ଦ୍ରାୟଣ କରି ପ୍ରାୟଶ୍ଚିତ କଲେ । 


ବ୍ରାହ୍ମଣ ପୁରୋହିତମାନେ ଶ୍ରାଦ୍ଧରୁ ଯେଉଁ ଭୋଜ୍ୟର 
ଉପକରଣ ପାଆନ୍ତି ତାହା କୌଣସି ପ୍ରକାରେ ବ୍ୟବହାର ନ 
କରି ବିକ୍ରୟ କରିଦେବେ । ମୂଲ୍ୟ ଦେଇ ନେଲେ ଏସବୁ 
ଜିନିଷ ପବିତ୍ର ହୋଇଯାଏ। “ ଦ୍ରବ୍ୟଂ ମୂଲ୍ୟେନ ଶୁଦ୍ଧ୍ୟତି ।” 


ଶ୍ରାଦ୍ଧର ନିମନ୍ତ୍ରଣରେ ଯିବାରେ ବାଧା ନାହିଁ। କେବଳ 
ଶ୍ରାଦ୍ଧଦିନ ସେଠାରେ କିଛି ଖାଇବ ନାହିଁ । 


୩. ବରିଶାଲର ଗୋଟିଏ କାୟସ୍ଫୁ ବାଳକ 
ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷାଗ୍ରହଣ ପୂର୍ବକ ସାଧନ ଭଜନରେ 
ନିଷ୍ଠାବାନ୍‌ ରହି ଗୋସ୍ଵାମୀପ୍ରଭୁଙ୍କୁ ନିଜର ଉଦ୍ଧାର କଥା 
ପଚାରିବାରୁ ସେ କହିଲେ ଯେ ଗୋପାଳକ ଯେପରି 
ଗୋରୁପଲଙ୍କୁ ଗୋଟି ଗୋଟି କରି ନଦୀ ପାର କରାଇଦେଇ 
ଶେଷଟିର ଲାଞ୍ଜ ଧରି ନିଜେ ପାର ହୁଏ, ସେ ସେହିପରି 
ସମସ୍ତଙ୍କୁ ପାର କରାଇ ଶେଷ ଜଣଙ୍କୁ ଧରି ନିଜେ ପାର 
ହେବେ। କିଛି କାଳ ପରେ ଏହି ବାଳକ ନାନା ଅଲୌକିକ 
ଓ ଦୁଃସାହସିକ କାର୍ଯ୍ୟ କରିବାର ଦେଖାଗଲା। ସେ ଦିନେ 
ଆସି ଆଶ୍ରମରେ ରହିଲା ଓ ନାନା ଦୁଃସାହସିକ କର୍ମ ଓ 
ଅତ୍ୟାଚାର ଆରମ୍ଭ କରିବାରୁ ସମସ୍ତେ ଭୀତତ୍ରସ୍ତ 
ହୋଇପଡ଼ିଲେ। ସେ ଆଦୌ ଗୋସ୍ଵାମୀପ୍ରଭୁଙ୍କ ନିକଟକୁ 
ଯାଏନାହିଁ, ତାଙ୍କୁ ଦୂରରୁ ଦେଖିଲେ ଭୟରେ ଥରେ; 


୩୦୮ 


କେତେବେଳେ ସ୍ତବସ୍ତୁତି ତ କେତେବେଳେ ଗାଳି ଓ ଭୟ 
ପ୍ରଦର୍ଶନ। ଏଥିରେ ସମସ୍ତେ ବିବ୍ରତ ହୋଇ ଉଠିବାରୁ 
ଗୋସ୍ଵାମୀପ୍ରଭୁ କହିଲେ ଯେ ତାହାଠାରେ ଏକ ପ୍ରେତ ଆଶ୍ରୟ 
ନେଇଛି। ଏହାର ଜଣେ ପୂର୍ବପୁରୁଷ ଗୋଟିଏ ଧନୀଲୋକ 
ସଙ୍ଗରେ ଚନ୍ଦ୍ରନାଥ ଯାଉ ଯାଉ ପଥରେ ଧନୀଲୋକଟିକୁ ହତ୍ୟା 
କରି ଚାହାର ଧନ ଆତଡ୍ନସାଚ୍‌ କଲା। ମୃତ ବ୍ଯକ୍ତିଟିର ପ୍ରେତ 
ପ୍ରଚିଶୋଧ ନେବାକୁ ଯାଇ ତାକୁ ନିର୍ବଂଶ କରିଦେବାକୁ ବସିଛି | 
ଚେଣୁ ଏ ବାଳକ ଯାହା କରୁଛି ତାହା ସେହି ପ୍ରେତର କାର୍ଯ୍ୟ । 
ସେ ଯେତେବେଳେ ଉତ୍ପାଚ କରୁଛି, ସେତେବେଳେ ପ୍ରେତକୁ 
ଲକ୍ଷ୍ୟକରି ଚେଜରେ ନାମ କରି ତାକୁ ପ୍ରହାର କଲେ ପ୍ରେତଟା 
ମରିଯିବ ବା ଛାଡ଼ି ପଳାଇବ। ଶିଷ୍ୟମାନେ ସେହିପରି କରିବାରୁ 
ବାଳକଟି ପ୍ରକୃତିସ୍ଥ ହୋଇଗଲା। 


୪. ଗୟାରେ ପିଣ୍ତ ଦେଲେ ପରଲୋକଗତ ଆଡ୍ଗାର 
ଉଦ୍ଧୀର ହୁଏ। ଗୋସ୍ଵାମୀପ୍ରଭୂ ବ୍ରାହ୍ଲଧର୍ମ୍ପର ପ୍ରଚାରକ 
ଥିଲାବେଳେ ଗୟା ଆକାଶଗଙ୍ଗା ପାହାଡ଼ରେ ରହିଥିଲେ । ସେହି 
ସମୟରେ ତାଙ୍କର ଏକ ବ୍ରାହ୍ୁବନ୍ଧୁ, ବିଲାତଫେରନ୍ତା ଡାକ୍ତର 
ଗୟା ଆସିଥିଲେ। ତାଙ୍କର ପରଲୋକଗତ ପିତା ତିନି ଥର 
ତାଙ୍କୁ ସ୍ବପ୍ନରେ ଦେଖାଦେଇ ତାଙ୍କ ପାଇଁ ଗୟାରେ ପିଣ୍ଡ ଦେବାକୁ 
ବ୍ୟାକୁଳ ଭାବରେ ଅନୁରୋଧ କଲେ । କିନ୍ତୁ ଡାକ୍ତରବାବୁ ବ୍ରାହ୍ମ 
ବୋଲି ପିଣ୍ଡାଦିରେ ତାଙ୍କର ବିଶ୍ବାସ ନଥିଲା। ସେ 
ଗୋସ୍ଵାମୀପ୍ରଭୁଙ୍କୁ ସମସ୍ତ କଥା କହିବାରୁ ସେ କୌଣସି 
ପ୍ରତିନିଧିଙ୍କ ଦ୍ଵାରା ପିଣ୍ଡ ଦେବାକୁ ପରାମର୍ଶ ଦେଲେ। ତାହା 
ମଧ୍ୟ ଡାକ୍ତରବାଚୁ ଅଗ୍ରାହ୍ୟ କରିବାରୁ ଗୋସ୍ଵାମୀପ୍ରଭୁ ଜଣେ 
ପଣ୍ଡାଙ୍କୁ ଦୁଇଟି ଟଙ୍କା ଦେଇ ପିଣ୍ଡର ବ୍ୟବସ୍ଥା କରିଦେଲେ । 
ପିଣ୍ଡଦାନ ଦିନ ସେ ଡାକ୍ତର ବନ୍ଧୁଙ୍କୁ ସଙ୍ଗରେ ନେଇ ବିଷ୍ଣୁପାଦ 
ପଦରେ ଉପସ୍ଥିତ ହେଲେ। ପଣ୍ଡାଟି ପିଣ୍ଡ ଦେବା ସମୟରେ 
ଡାକ୍ତରବାବୁଙ୍କ ନେତ୍ରରୁ ଅଶ୍ରୁ ବହିବାକୁ ଲାଗିଲା | ସେ କହିଲେ, 
“ପିତୃଦେବ ନିଜେ ପିଣ୍ଡ ଗ୍ରହଣ କରି ମୋତେ ଆଶୀର୍ବାଦ 
କରିଗଲେ। ମୁଁ ଯଦି ଜାଣିଥାନ୍ତି ଯେ ସେ ଏପରି ପିଣ୍ଡ ଗ୍ରହଣ 
କରିବେ, ମୁଁ କେତେ ଯତ୍ନରେ ନିଜେ ପିଣ୍ଡଦାନ କରିଥାଆନ୍ତି | ' 

୫. ଅଧର୍ମ ଯେତେବେଳେ ଧର୍ମ ରୂପରେ 


ଦେଖାଦିଏ, ତାକୁ ଏଡ଼ିବା ଅସମ୍ଭବ। ଏଥୁରେ ସିଦ୍ଧ 
ପୁରୁଷଙ୍କର ମଧ୍ୟ ମତିଭ୍ରମ ହୁଏ। 


ଶ୍ରୀ ବିଜୟକୃଷ୍ଣ ଚରିତ 


ପାପରୂପୀ ମହୀରାବଣ ହସ୍ତରୁ ରାମଲକ୍ଷ୍ମଣଙ୍କୁ ରକ୍ଷା କରିବା 
ପାଇଁ ହନୁମାନ ନିଜ ଲାଙ୍ଗୁଳରେ ଗୋଟିଏ ଗଡ଼ ନିର୍ମାଣ କରି 
ତନ୍ମଧ୍ୟରେ ତାଙ୍କୁ ରଖି ନିଜେ ଜଗି ରହିଲେ। ମହୀରାବଣ 
ନାନା ପ୍ରିୟ ବ୍ୟକ୍ତିଙ୍କ ରୂପ ଧାରଣ କରି ଭିତରକୁ ଯିବାକୁ 
ଚାହିଲା। ହନୁମାନ କହିଲେ ଯେ ସେ ବିଭୀଷଣଙ୍କର ବିନା 
ଆଦେଶରେ କାହାକୁ ଛାଡ଼ି ଦେବେ ନାହିଁ । ମହୀରାବଣ 
ବିଭୀଷଣଙ୍କ ରୂପ ଧରି ଆସନ୍ତେ ହନୁମାନଙ୍କର ସନ୍ଦେହ ହେଲେ 
ସୁଦ୍ଧା ସେ ଦ୍ଵାର ଛାଡ଼ିଦେଲେ । ମହୀରାବଣ ରାମଲକ୍ଷ୍ମଣଙ୍କୁ ଘେନି 
ପାତାଳକୁ ଚାଲିଗଲା । 


ଗୟାର ରଘୁବର ଦାସ ବାବାଜୀଙ୍କ ପରି ମହାସିଦ୍ଧପୁରୁଷ 
ଦୟା ଦେଖାଇବାକୁ ଯାଇ ଭୀଷଣ ଦୁରବସ୍ଥା ଭୋଗିଲେ | ଏହି 
ବାବାଜୀ ମହାଶୟଙ୍କ ମହିମା ପୂର୍ବେ କଥ୍ତ ହୋଇଛି । ତାଙ୍କର 
ଅଦ୍ଭୁତ ଶକ୍ତି ଥୁଲା। ତାଙ୍କର ଜଣେ ଗୁରୁଭାଇ ନିଜର ସ୍ତ୍ରୀ ଓ 
ଦୁଇଟି ଛୋଟ ପୁଅଙ୍କ ସହିତ ରାମଗୟା ପାହାଡ଼ର ତଳଦେଶରେ 
ବାସ କରୁଥିଲେ। ସେ ପୀଡ଼ିତ ହେବାରୁ ବାବାଜୀ ପ୍ରତ୍ଯହ 
ଯାଇ ତାଙ୍କର ସେବା କରୁଥାନ୍ତି । ତାଙ୍କ ମୃତ୍ୟୁକାଳରେ ସେ 
ବାବାଜୀଙ୍କ ଉପରେ ତାଙ୍କ ସ୍ତ୍ରୀପୁତ୍ରଙ୍କ ଭାର ଅର୍ପଣ କରିଗଲେ। 
ବାବାଜୀ ପ୍ରତିଦିନ ସେମାନଙ୍କ ପାଇଁ ଖାଦ୍ୟଦ୍ରବ୍ୟ ନେଇ ଦୁଇ 
କ୍ରୋଶ ପଥ ଯାଆନ୍ତି। ଏଥିରେ ସେ ହଇରାଣ ହୋଇ ସେ ସ୍ତ୍ରୀ 
ଓ ପୁତ୍ର ଦୁହିଙ୍କୁ ନିଜ ଆଶ୍ରମକୁ ଘେନି ଆସିଲେ। ଗୋଟିଏ 
ପୁଅ ମରିଗଲା। ତେଣୁ ଅନ୍ୟ ପୁଅଟି ପ୍ରତି ତାଙ୍କର ମମତା 
ବଢ଼ିଗଲା। ଅନେକ ସମୟରେ ଧନୀଲୋକେ ବାବାଜୀଙ୍କ 
ନିକଟକୁ ଆସି ଶତ ଶତ ଟଙ୍କା ପ୍ରଣାମୀ ଦେଉଥିଲେ। ବାବାଜୀ 
କପର୍ଦ୍ଦକ ପର୍ଯ୍ୟନ୍ତ ନ ରଖି ସମସ୍ତ ଦରିଦ୍ରଙ୍କୁ ଦାନ କରି ଓ 
ସାଧୁମାନଙ୍କ୍‌ ଭୋଜନ ଦେଇ ବ୍ଯୟ କରି ଦେଉଥୁଲେ। 
ବର୍ତମାନ ବାବାଜୀ ଅର୍ଥ ସଞ୍ଚୟରେ ଲାଗିଲେ। ତାଙ୍କର ଏକ 
ପ୍ରିୟ ଶିଷ୍ୟ ବାବାଜୀଙ୍କୁ ସାବଧାନ କଲେ ସୁଦ୍ଧା ସେ କର୍ଣ୍ରପାତ 
କଲେ ନାହିଁ। ବରଂ ସେ କହିଲେ ଯେ ତାଙ୍କର ଗୁରୁଭାଇଙ୍କ 
ପରିବାରର ଯତ୍ନ ନେବାପାଇଁ ସେ ପ୍ରତିଶ୍ରୁତି ଦେଇଥିବାରୁ 
ସେମାନଙ୍କୁ ଛାଡ଼ି ପାରିବେ ନାହିଁ। ଆଉ ଥରେ ମଧ୍ୟ ସେହି 
ଶିଷ୍ୟଟି ବାବାଜୀଙ୍କୁ ବୁଝାଇଲେ ଯେ ସେହି ନିର୍ଜନ ସ୍ଫାନରେ 
ଅର୍ଥ ସଞ୍ଚୟ କଲେ ତାଙ୍କର ଦୁର୍ନାମ ହେବ ଏବଂ ଗୁଣ୍ଡାମାନଙ୍କର 
ଦୌରାତ୍ନ୍ୟ ଲାଗିବ। କିନ୍ତୁ ବାବାଜୀ ଭୂକ୍ଷେପ ନ କରିବାରୁ 
କିଛି ଦିନ ପରେ ସେହି ଶିଷ୍ୟଟି ଆଶ୍ରମ ଲୁଟ କରିବା ପାଇଁ 


ଗେଣ୍ଡାରିୟା ଆଶ୍ରମ ବାସ 


ଗୁଣ୍ଡାମାନଙ୍କୁ ପ୍ରବର୍ଭାରଲେ। ଦିନେ ରାତିରେ ସତର ଜଣ ଗୁଣ୍ଡା 
ଆଶ୍ରମ ଆକ୍ରମଣ କରନ୍ତେ ବାବାଜୀ ଏକାକୀ ଖଣ୍ଡିଏ ଲାଠି 
ନେଇ ସମସ୍ତଙ୍କୁ ପିଟି ତଡ଼ିଦେଲେ। ଆଉଥରେ ଗୁଣ୍ଡାମାନେ 
ଆକ୍ରମଣ କରିବାରୁ ବାବାଜୀ ପୁଣି ଲାଠିଧରି ବାହାରିପଡ଼ିଲେ। 
ଲାଠି ଘୂରାଉ ଘୂରାଉ ତାହା ପଥରରେ ବାଜି ଚୂନା 
ହୋଇଯିବାରୁ ଗୁଣ୍ଡାମାନେ ତାଙ୍କୁ ଭୀଷଣ ପ୍ରହାର କରି 
ସଂଜ୍ଞାହୀନ ଅବସ୍ପାରେ ତାଙ୍କୁ ପାହାଡ଼ ଉପରକୁ ଘୋଷାରିନେଇ 
ତାଙ୍କ ଛାତି ଉପରେ ଗୋଟାଏ ପ୍ରକାଣ୍ଡ ପଥର ଲଦିଦେଇ ଆଶ୍ରମ 
ଲୁଟିକରି ନେଇ ଚାଲିଗଲେ । ପରଦିନ ସକାଳେ ଲୋକେ 
ଯାଇ ଦେଖନ୍ତି ଚ ଆଶ୍ରମ ଶୁନ୍ୟ; ସ୍ଫ୍ଵାନେ ସ୍ଫ୍ରାନେ ରକ୍ତ ପଡ଼ିଛି। 
ସେମାନେ ଖୋଜି ଖୋଜି ବାବାଜୀଙ୍କୁ ସେପରି ଅବସ୍ଫାରେ 


ଦେଖି ତାଙ୍କୁ ଆଣି ମହାବୀରଙ୍କ ପାଖରେ ପକାଇଦେଇ ପୁଲିସକୁ 


ସମ୍ବାଦ ଦେଲେ। କିଛି କାଳ ପରେ ବାବାଜୀଙ୍କର ଚେତନା 


ହେବାରୁ ସେ ମହାବୀଚଙ୍କୁ ସାଷ୍ଟାଙ୍ଗ ପ୍ରଣାମ କରି ଦୋଷୀକୁ 
ଉପଯୁକ୍ତ ଦଣ୍ତ ହୋଇଛି ବୋଲି ତାଙ୍କୁ ଧନ୍ଯବାଦ ଦେବାକୁ 


ଲାଗିଲେ। ପୁଲିସ ସାହେବ ଆସି ଗୁଣ୍ଡାମାନଙ୍କର ପରିଚୟ 
ଚାହିବାରୂ ବାବାଜୀ ସେମାନଙ୍କର ନାମ ପ୍ରକାଶ ନ କରି 
କହିଲେ ଯେ ସେମାନେ ଭଗବାନଙ୍କଠାରୁ ଦଣ୍ଡ ପାଇବେ, 
ଅନ୍ୟ ଶାସ୍ତିର ପ୍ରୟୋଜନ ନାହିଁ। ସେହି ସମୟରୁ ବାବାଜୀ 
ପାହାଡ଼ ତ୍ୟାଗ କରି ଅନ୍ୟତ୍ର ରହିଲେ । ଏହି ପ୍ରସଙ୍ଗରେ 
ଗୋସ୍ଵାମୀପ୍ରଭୂ କହିଲେ, “ ଆକାଶର ନକ୍ଷତ୍ର ଯେପରି 
ଖସିପଡ଼େ, ଟିକିଏ ଅହଙ୍କାର ଜନ୍ମିଲେ ମହା ମହା 
ଯୋଗୀଙ୍କର ମଧ୍ୟ ପତନ ହୁଏ। ଅହଙ୍କାରରୁ ରକ୍ଷା 
ପାଇବାର ଉପାୟ - ସମସ୍ତ ଜୀବଙ୍କର ସେବା | ମନୁଷ୍ଯ? 
ପଶୁପକ୍ଷୀ, କୀଟପତଙ୍ଗ, ବୃକ୍ଷଲତାଙ୍କର ମଧ୍ଯ ସେବା 
କରିବାକୁ ହେବ। ଗୁହରପୋକକୁ ମଧ୍ୟ ଘୂଣା କରିବାର 
ନୁହେଁ । ସମସ୍ତଙ୍କୁ ନିଜଠାରୁ ବଡ଼ ମନେ କରିବାକୁ ହେବ । 
ପ୍ରାଣର ସହିତ ସମସ୍ତଙ୍କ ପାଦରେ ମସ୍ତକ ନୁଆଁଇ ରଖିଲେ 
ହିଁ ରକ୍ଷା। ମସ୍ତକ ଉଠାଇଲେ ଆଉ ନିସ୍ତାର ନାହି। 
ପରମହଂସଜୀ ଯେତେବେଳେ ମୋତେ: କୃପା କଲେ, 
ବାବାଜୀଙ୍କୁ ମୁଁ ସମସ୍ତ କଥା କହିଲି; ଶୁଣି ତାଙ୍କ ମନରେ 
ଅଭିମାନ ହେଲା। ସେ କହିଲେ, “ ଆରେ, ଗୋଟାଏ 
ଜଙ୍ଗଲରେ ଦୁଇଟା ମହାବଳ ବାଘ ରହିପାରନ୍ତି ନାହି। ଏଠି 


୩୦୯ 


ଆଭ କେହି ନାହାନ୍ତି ତୁମର ଯାହାକିଛି ହୋଇଛି, ମୁଁ ହିଁ 
କରିଛି। ଦେଖ, ମୁଁ ହିଁ ଏଠାକୁ ଯମୁନା ନେଇ ଆସିଛି, ଅନ୍ୟ 
କେହି ନୁହେଁ।” ମୋର ସେତେବେଳେ ମନେହେଲା ଏପରି 
ଅଭିମାନରେ ବାବାଜୀଙ୍କର ଅଚିରେ ସର୍ବନାଶ ହେବ । ଏପରି 
ଶକ୍ତିଶାଳୀ ପୁରୁଷଙ୍କୁ ମଧ୍ୟ ପତିତ ହେବାକୁ ହେଲା । ପରେ 
ତାଙ୍କର କି ଦୁର୍ଦ୍ଦଶା ନ ହେଲା ! ବର୍ତମାନ ସେ ମୁଷ୍ଟିଭିକ୍ଷା ପାଇଁ 
ଦ୍ଵାରେ ଦ୍ଵାରେ ବୁଲୁଛନ୍ତି । 

୬. ନାନା ପ୍ରକାର ଅଭିମାନ ଅଛି | ଧନ ଓ ବିଦ୍ୟାର 
ଅଭିମାନ ସହଜରେ ନଷ୍ଟ କରିହୁଏ। କିନ୍ତୁ ନିର୍ଵନ ବ୍ଯକ୍ତି 
ଧନୀ ବ୍ୟଳ୍ି ତାକୁ ଘୂଣା କରୁଛି ବୋଲି ମନେ କରି ତାହା 
ଉପରେ ଅଭିମାନ କରେ। ସେହିପରି ମୂର୍ଖ ବିଦ୍ଵାନ ଉପରେ 
ଅଭିମାନ କରେ; ପାପୀ ସଂସାରାସକ୍ତ ବ୍ୟକ୍ତିର ବୈରାଗୀଙ୍କ 
ଉପରେ ଅଭିମାନ ହୁଏ। ଏପରି ଅଭିମାନରୁ ରକ୍ଷା ପାଇବା 
ବଡ଼ କଠିନ। ନିଜକୁ ଦୀନହୀନ କାଙ୍ଗାଳ 6 ବୋଲି ନ ବୁଝିବା 
ପର୍ଯ୍ୟନ୍ତ କିଛି ହେବ ନାହିଁ । କାଙ୍ଗାଳକୁ ହିଁ ଦୀନନାଥ ଦୟା 
କରିଥାନ୍ତି । ଅଭିମାନୀ ବ୍ୟଳ୍ି ଦୟାର ପାତ୍ର ନୁହେଁ । 


ଏହିସବୁ ଉପଦେଶ ଓ ଶିକ୍ଷା ମଧ୍ୟରେ ନାନା ଅତି 
ଅଲୌକିକ ଘଟଣା ଘଟୁଥାଏ। ନବକୁମାର ବିଶ୍ଵାସ ମହାଶୟ 
ଗୋସ୍ଵାମୀପ୍ରଭୂଙ୍କଠାରୁ ବୟେ।ଜ୍ୟେଷ୍ଠ ବୋଲି ତାଙ୍କୁ 
ଗୋସ୍ଵାମୀପ୍ରଭୂ ଜ୍ୟେଷ୍ଠଭ୍ର।ତୃ ତୁଲ୍ୟ ସମ୍ମାନ କରନ୍ତ । 
ନବକୁମାରବାବୁଙ୍କର ଦୀକ୍ଷା ପରେ ମଧ୍ୟ ପୂର୍ବ ସମ୍ବନ୍ଧର 
ବ୍ୟତିକ୍ରମ ଘଟିନାହିଁ। ଦିନେ କି ଏକ ପ୍ରାଣର ଆବେଗରେ 
ନବକୁମାରବାବୁ ପୁଷ୍ପୱ ଚନ୍ଦନ, ତୁଳସୀ ଏବଂ ଲବଣୀ, ମିଶ୍ରି 
ଓ ରୁଟି ନେଇ ଗୋସ୍ଵାମୀପ୍ରଭୁଙ୍କ କୁଟୀରରେ ପ୍ରବେଶ କଲେ 
ଏବଂ ତାଙ୍କ ଲଲାଟରେ ଚନ୍ଦନ ଓ ଶିରରେ ତୁଳସୀ ପ୍ରଦାନ 
କଲେ। ପରମୁହୁର୍ତରେ ସେ ଦେଖିଲେ ଯେ ଗୋସ୍ଵାମୀପ୍ରଭୁଙ୍କ 
ସ୍ଫରାନରେ ଏକ ଗୌରାଙ୍ଗୀ ବିରାଜିତା, ଯାହାଙ୍କ ଅଙ୍ଗକାନ୍ତିରେ 
ସମସ୍ତ କୁଟୀର ଉଭାସିତ। ନବକୂମାରବାବୁ ପ୍ରଣାମ କରି ଉଠି 
ଦେଖିଲେ ଯେ ସେ ମୂର୍ରି ଅନ୍ତହିଁତ ଏବଂ ଗୋସ୍ଵାମୀପ୍ରଭୁ 
ପୂର୍ବପରି ଉପବିଷ୍ଟ । ତପ୍ପରେ ନବକୁମାରବାବୁ ତାଙ୍କ ମୁଖରେ 
ଲବଣୀ ପ୍ରଭୃତି ଦେବାରୁ ସେ କିଛି ଗ୍ରହଣ କଲେ ଓ 
ନବକୁମାରବାବୁଙ୍କ ମୁଖରେ କିଛି ଦେବାରୁ ସେ କୃତାର୍ଥ 
ବୋଧକଲେ। ୦୩୦ 


ଏକୋନତ୍ରିଂଶ ପରିଚ୍ଛେଦ 


ଣାକିପର @ କଲିକଡା ବାସ 


୧୨୯୮ ସାଲ କାର୍ଭିକ ୧୮ ଦିନ ମଙ୍ଗଳବାର 
( ୧୮ ୯ ୧ ମସିହା ନଭେମ୍ବର ପ୍ରଥମ ସପ୍ତାହ) ଗୋସ୍ଵାମୀପ୍ରଭୁ 
ହଠାତ୍‌ ବ୍ୟସ୍ତ ହୋଇ କହିଲେ, “ ମା'କଙ୍‌ ଦେଖୁବାକୁ ମୁଁ କାଲି 
ଭୋର୍‌ ଶାନ୍ତିପୁର ଯିବି। ଶିଷ୍ଯମାନଙ୍କ ମଧ୍ଯରୁ ଯଦି କେହି 
ଯିବାକୁ ଚାହାନ୍ତି ଯାଇପାରନ୍ତି।” ବ୍ରହ୍ମଚାରୀ ପ୍ରଭୃତି ଆଠ 
ଜଣ ଶିଷ୍ୟ ଶାନ୍ତିପୁର ଯିବାପାଇଁ ପ୍ରସ୍ତୁତ ହେଲେ । ଶ୍ରୀଧର, 
ଯେ କେଚେବେଳେ ଗୋସ୍ଵାମୀପ୍ରଭୁଙ୍କ ସଙ୍ଗ ଛାଡ଼ନ୍ତି ନାହି, 
ବାତରୋଗରେ ଶଯ୍ୟାଶାୟୀ ଥୁ ବାରୂ ତାଙ୍କ ସଙ୍ଗରେ 
ଯାଇପାରିବେ ନାହିଁ ବୋଲି କାନ୍ଦି ଅସ୍ତିର ହେଲେ। ତାଙ୍କ 
ଅବସ୍ଥା ଦେଖୁ ଗୋସ୍ଵାମୀପ୍ରଭୁ ସ୍ପେହର ସହିତ କହିଲେ, “ ତୁମର 
ପାଥେୟ ରହିଲା; ଯେତେବେଳେ ବଳ ପାଇବ ମୋ ପାଖକୁ 
ଚାଲିଯିବ। ” ଶିଷ୍ୟର ଦୁଃଖରେ କି ସାନ୍ତ୍ଵନା! ଏପରି ଦରଦୀ. 
ଗୁରୁ କାହା ଭାଗ୍ୟରେ ମିଳନ୍ତି ! 


ପରଦିନ ଗୋସ୍ଵାମୀପ୍ରଭୁ ଦୋଳାଇଗଞ୍ଜ ଷ୍ଟେସନରୁ 
ନାରାୟଣଗଞ୍ଜ ଷ୍ଟେସନରେ ଉପସ୍ତିତ ହେଲେ । କେତେକ ଶିଷ୍ୟ 
ତାଙ୍କୁ ଗୋୟାଲନ୍ଦ ଷ୍ଟିମରରେ ଚଢ଼ାଇଦେଇ କାନ୍ଦି କାନ୍ଦି ବିଦାୟ 
ନେଲେ। କୁଳଦାନନ୍ଦ ପ୍ରଭୃତି ଆଠ ନ”ଜଣ ଶିଷ୍ୟ ତାଙ୍କର 
ସହଯାତ୍ରୀ ହେଲେ । ସେଦିନ ସନ୍ଧ୍ୟାରେ ଗୋୟାଲନ୍ଦରୁ 
ଟ୍ରେନରେ ଯାଇ ରାତି ଥାଉ ଥାଉ ରାଣାଘାଟରେ ଟ୍ରେନରୁ 
ଅବତରଣ କରି ପରଦିନ ପ୍ରତ୍ୟୁଷରେ ଘୋଡ଼ାଗାଡ଼ିରେ ଯାଇ 
ଦିନ ସାଢ଼େ ଆଠଟା ବେଳକୁ ଶାନ୍ତିପୁରରେ ପହୁଞ୍ଜଲେ। ମାତା 
ଠାକୁରାଣୀ ପୁତ୍ରଙ୍କୁ ଅପେକ୍ଷା କଲାପରି ଦ୍ଵାରଦେଶରେ ଉପସ୍ଥିତ 
ଥଲେ । ଗୋସ୍ଵାମୀପ୍ରଭୁ ତାଙ୍କୁ ସାଷ୍ଟାଙ୍ଗ ପ୍ରଣାମ କରି ଅଶ୍ରୁବର୍ଷଣ 
କଲେ। ମାତା ଠାକୁରାଣୀ ପଚାରିଲେ, “ ତୁ କେମିତି ଆଜି 
ଆସିଲୁ ଯେ ? ” ଗୋସ୍ଵାମୀପ୍ରଭୁ କହିଲେ, “ ମା, ତୁମେ ମୋତେ 
“ବିଜୟ”, “ବିଜୟ” ବୋଲି ଡାକିଥୁଲ, ମୁଁ ତାହା ଶୁଣି 
ଆସିଲି।” ପରେ ଜଣାଗଲା ଯେ ସେ ଉନ୍ମାଦିନୀ ହୋଇ 
ଦୌରାତ୍ୟୁ କରିବାରୁ ତାଙ୍କୁ ଜଗିଥିବା କୌଣସି ବ୍ୟକ୍ତି ସମ୍ଭାଳି 
ନ ପାରି ଭୀଷଣ ପ୍ରହାର କଲେ। ତେଣୁ ସେ “ ବିଜୟ”, 


‹ ବିଜୟ ' ବୋଲି ଡାକି ମୁର୍ଛ୍ରିତ ହୋଇ ପଡ଼ିଥୁଲେ | ଏହି ଡାକ 
ଶୁଣିପାରି ଗୋସ୍ବାମୀପ୍ର ଭୁ ଶାନ୍ତ ପୂର ଆସିବାକୁ ବ୍ୟସ୍ତ 
ହୋଇପଡ଼ିଲେ । 


ଗୋସ୍ଵାମୀପ୍ରଭୁ ସେଦିନ ଅପରାହ୍ନରେ ଶିଷ୍ୟଗଣଙ୍କ ସହିତ 
ଶ୍ରୀ ଶ୍ୟାମସୁନ୍ଦର ଓ ଅନ୍ୟ ଦେବାଳୟମାନଙ୍କରେ ଥିବା ବିଗ୍ରହ 
ଦର୍ଶନରେ ବହିର୍ଗତ ହେଲେ। ଅପଲକ ନୟନରେ ଶ୍ରୀ ଶ୍ରୀ 
ଶ୍ୟାମସୁନ୍ଦରଙ୍କ ପ୍ରତି ଚାହିଁ ରହିଲେ ଏବଂ ତାଙ୍କର ଅଶ୍ରୁଧାରାରେ 
ବକ୍ଷଦେଶ ଓ ପ୍ରାଙ୍ଗଣ ପ୍ଲାବିତ ହେବାକୁ ଲାଗିଲା। ସେ କଣ 
ଦେଖୁ କଣ ଅନୁଭବ କରୁଥିଲେ ତାଙ୍କୁ ହିଁ ଜଣା । ଅନ୍ୟମାନେ 
ତାଙ୍କୁ ଦେଖୁ ସ୍ତମ୍ଭିତ ହେଉଥୁଲେ ମାତ୍ର। ପ୍ରତି ଦେବାଳୟରେ 
ସାଷ୍ଟାଙ୍ଗ ପ୍ରଣାମ ନୂତନ ଭାବର ପ୍ରକାଶ। 
ଆତ୍ନୀୟସ୍ଵଜନବର୍ଗଙ୍କର ତାଙ୍କ ପ୍ରତି ବିଶେଷ ଶ୍ରଦ୍ଧା ନଥିଲେ 
ସୁଦ୍ଧା ଭକ୍ତିଭାବାପନ୍ନ ବ୍ୟନ୍ତିଗଣ ତାଙ୍କର ମଧୁର ସଙ୍ଗ ଓ ଅପାର୍ଥ୍ବ 
ଭାବଦର୍ଶନରେ ମୁଗ୍‌ଧ ହେଉଥୁଲେ। ସାଧାରଣ ଲୋକଙ୍କ 
ସହିତ ତାଙ୍କ ବ୍ୟବହାର ଓଂ କଥାବାର୍ଭା ଏପରି ପ୍ରାଣସ୍ପର୍ଶୀ ଥୁଲା 


“ଯେ ସେମାନେ ତାଙ୍କ ସଙ୍ଗ ତ୍ୟାଗ କରିପାରୁନଥୁଲେ; 


ମଧୁଲୁବ୍‌ଧ ଭୃଙ୍ଗଙ୍କ ପରି ସେମାନେ ତାଙ୍କର ସାନ୍ନିଧ୍ୟ ଅନ୍ଵେଷଣ 
କରୁଥଲେ। 


କୌଣସି ଏକ ଗୋସ୍ଵାମୀଙ୍କ ଗ୍ଗହରେ “ ପାଣ୍ଡବ ବିଜୟ” 
ଯାତ୍ରା ଦେଖୂୁବା ପାଇଁ ଗୋସ୍ଵାମୀପ୍ରଭୁ ସଶିଷ୍ୟ ଗମନ କଲେ। 
ଦଣ୍ଡୀରାଜା ଶ୍ରୀକୃଷ୍ଣଙ୍କ ସହିତ ଯୁଦ୍ଧରେ ପରାସ୍ତ ହୋଇ 
ପ୍ରାଣଭୟରେ ପାଣ୍ଡବମାନଙ୍କର ଶରଣାପନ୍ନ ହେବାରୁ ଓ 
ସେମାନେ ଶ୍ରୀକୃଷ୍ଣଙ୍କ କଥାରେ ତାଙ୍କୁ ତ୍ୟାଗ ନ କରିବାରୁ 
ଶ୍ରୀକୃଷ୍ଣ ଓ ସେମାନଙ୍କ ମଧ୍ୟରେ ସମର ଆରମ୍ଭ ହେଲା ଓ 
ଶ୍ରୀକୃଷ୍ଣ ପରାଜିତ ହେଲେ । . ଏହି ସମ୍ବନ୍ଧରେ ଗୋସ୍ଵାମୀପ୍ରଭୁ 
କହିଲେ ଯେ ସତ୍ୟର ଜୟ ସର୍ବତ୍ର: ଶ୍ରୀକୃଷ୍ଣ ଏହା 
ଦେଖାଇଦେଲେ ଯେ ନିଜର କର୍ତବ୍ୟନିଷ୍ଠା ଓ ଧର୍ମରେ 
ଦୃଢ଼ତା ଥୁଲେ ସମସ୍ତ ଦେବତାଙ୍କ ସହିତ ମିଳିତ ହୋଇ 


ଶାନ୍ତିପୁର ଓ କଲିକତା ବାସ 


ସୁଦ୍ଧା ସ୍ଵୟଂ ଭଗବାନ ପର୍ଯ୍ୟନ୍ତ ତାଙ୍କର କିଛି କରିପାରନ୍ତି 
= 
ନାହ। 


ଦିନେ ଗୋସ୍ଵାମୀପ୍ରଭୁ ସଶିଷ୍ୟ ବାବଲା ଗମନ କଲେ। 
ଏହି ବାବଲା ତାଙ୍କର ପୂର୍ବ ଦଶମ ପୁରୁଷ ଶ୍ରୀ ଅଦ୍ଵୈତପ୍ରଭୁଙ୍କ 
ଲୀଳା ନିକେତନ, ତାଙ୍କ ତପସ୍ୟାର ସ୍ତ୍ାନ । ଶ୍ରୀ ଅଦ୍ବୈତପ୍ରଭୁ , 
ଶ୍ରୀ ନିତ୍ୟାନନ୍ଦପ୍ରଭୁ ଓ ଶ୍ରୀକୃଷ୍ଣ ଚୈତନ୍ୟ ମହାପ୍ରଭୁଙ୍କର ବିରାଟ 
ମିଳନଭୂମି ଏହି ବାବଲା। ଏହି ବାବଲାର ନିଭୃତ ନିକୁଞ୍ଜ 
କୁଟୀରାଙ୍ଗନରେ ଅଶ୍ରୁଘ୍ଲାବିତ କଳେବରରେ ତୁଳସୀ ମଞ୍ଜରୀ 
ଓ ଗଙ୍ଗାଜଳରେ ଶ୍ରୀ ଅଦ୍ବୈତ ଭଗବାନଙ୍କର ପାଦପଦ୍ମରେ 
ଅଞ୍ଜଳିପ୍ରଦାନ ପୂର୍ବକ ତପସ୍ୟାରେ ନିମଗ୍ନ ରହୁଥୁଲେ, 
କଳିଜୀବଙ୍କର ଉଦ୍ଧାର ନିମିତ୍ତ ଭଗବାନଙ୍କର ଆବିର୍ଭାବ ପାଇଁ । 
ସେ କି ଆକୁଳ କ୍ରନ୍ଦନ ! ସେ କି ବ୍ୟାକୁଳ ହୃଦୟର ଆବାହନ ! 
ଭକ୍ତବସଳ ଭଗବାନ ଆବିଭୂଁତ ହେଲେ ଶ୍ରୀ ଗୌରାଙ୍ଗ ରୂପେ । 
ସେହି ମହାପ୍ରଭୁ ସନ୍ନ୍ୟାସ ଗ୍ରହଣପୂର୍ବକ “ କାହିଁ ବୃନ୍ଦାବନ ?”, 
“କାହାନ୍ତି ମୋର ପ୍ରାଣନାଥ ମୂରଲୀବଦନ ?” ବୋଲି 
ବୃନ୍ଦାବନପଥର ଯାତ୍ରୀ, ନୟନରେ ଶ୍ରାବଣର ଧାରା, କଣ୍ଠ 
ବାଷ୍ପାକୁଳ, ଉର୍ଦ୍ଵ୍‌ବାହୁ ଅପୁର୍ବ ନୃତ୍ୟ; ଶ୍ରୀ ନିତ୍ୟାନନ୍ଦପ୍ରଭୁ ତାଙ୍କୁ 
କୌଶଳରେ ଗଙ୍ଗାତୀରକୁ ଆନୟ ନପୂର୍ବକ ନୌକାରେ 
ଗଙ୍ଗାପାର କରାଇ ବାବଲା ଘାଟରେ ପହୁଞ୍ଚାଇଦେଲେ । ଯେଉଁ 
ବେଦିକା ଉପରେ ମହାପ୍ରଭୁ ଉପବେଶନ କରିଥୁଲେ ତାହା 
ଶ୍ରୀଚରଣ ସ୍ପର୍ଶର ଅପୂର୍ବ ସ୍କ୍ୃତି ବହନ କରି ଅଦ୍ୟାପି ବିଦ୍ୟମାନ । 
ଶ୍ରୀ ଅଦ୍ବୈତପ୍ରଭୁଙ୍କ ଭବନରେ ମହାପ୍ରଭୁ ଦଶଦିନ ଅବସ୍ଥାନ 
କରି ଜଗନ୍ନାଥ ଧାମ ଶ୍ରୀକ୍ଷେତ୍ର ପ୍ରତି ଧାବିତ ହେଲେ । 


ଏହି ବାବଲା ଦିନେ ବାବୁଲ ବୃକ୍ଷ ପରିପୂର୍ଣ ଥିଲା ବୋଲି 
ଏହାର ଏପରି ନାମକରଣ ହୋଇଛି । ଏହି ବାବଲାର 
ସାଧନକୁଞ୍ଜରେ ଶ୍ରୀ ଅଦ୍ଵୈତପ୍ରଭୁଙ୍କର ଶୁଭ ଜନ୍ମତିଥ୍ଵର ସ୍କାରକ 
ଉତ୍ସବ ପ୍ରତିବର୍ଷ ମାଘୀ ଶୁକ୍ଳା ସପ୍ତମୀରେ ଅନୁଷ୍ଵିତ ହୁଏ | ଏହି 
ନିର୍ଜନ ସ୍ଫ୍ରାନ ପ୍ରତି ଗୋସ୍ଵାମୀପ୍ରଭୁଙ୍କର ବାଲ୍ୟକାଳରୁ ବିଶେଷ 
ଆକର୍ଷଣ ଥିଲା। ପୂର୍ବେ ତାଙ୍କ ବ୍ରାହ୍ମବନ୍ଧୁଙ୍କ ସହିତ କେତେବାର 
ଏହି ପବିତ୍ର ସ୍ତ୍ରାନକୁ ଆସି ସଂକୀର୍ଭନ କରୁଥିଲେ। 


ବାବଲାରେ ଶ୍ରୀ ଅଦ୍ଵୈତ ପ୍ରଭୁଙ୍କ ମନ୍ଦିରରେ ଉପସ୍ଥିତ 
ହୋଇ ଗୋସ୍ଵାମୀପ୍ରଭୁ ଶିଷ୍ୟମାନଙ୍କୁ କହିଲେ - ସ୍ଫ୍ାନର ମାହାତ୍ୟୁ 
ଖୁବ୍‌ ଚମତ୍କାର: ଟିକିଏ ସ୍ମରିର ହୋଇ ବସି ନାମ କଲେ 


୩୧୧ 


ବୁଝିପାରିବ। ଶିଷ୍ୟମାନେ ତାଙ୍କ ନିର୍ଦ୍ଦେଶ ଅନୁସାରେ ନାମ 
କରିବାକୁ ଲାଗିଲେ। ପ୍ରାୟ ଅର୍ଵ ଘକ୍ଟା ପରେ ସେମାନେ 
ଶୁଣିବାକୁ ପାଇଲେ ଯେପରି ବହୁ ଦୂରରୁ ଖୋଳ, କରତାଳ, 
କୀସର, ଘଣ୍ଟା ଓ ଶଙ୍ଖଧ୍ନି ସହିତ ଗୋଟିଏ ବିରାଟ ସଂକୀର୍ତନ 
କ୍ରମଶଃ ନିକଟବର୍ତୀ ହେଉଛି । କିଛି ସମୟ ଭିତରେ ସଂକୀର୍ତନ 
ଆସି ପହୁଞ୍ଚିଯିବା ପରି ବୋଧ ହେବାରୁ ସେମାନେ ସେଥୁରେ 
ଯୋଗଦେବା ପାଇଁ ବାହାରିପଡ଼ିବା ସଂଗେ ସଂଗେ ସଂକୀର୍ଭନ 
ଧ୍ଵନି ହ୍ରାସ ପାଇ କ୍ରମେ ବିଲୁପ୍ତ ହୋଇଗଲା । ଏହି ଘଟଣାରେ 
ସମସ୍ତେ ବିସ୍କିତ ହୋଇପଡ଼ିଲେ । ଗୋସ୍ଵାମୀପ୍ରଭୁ ସେମାନଙ୍କୁ 
ବୁଝାଇଦେଲେ ଯେ ଏହା ମହାପ୍ରଭୂଙ୍କର ସଂକୀର୍ଭନ; 
ସେମାନେ ଭାଗ୍ୟବାନ୍‌ ବୋଲି ଏହି ଅପ୍ରାକୃତ ସଂକୀର୍ଭନ 
ଶୁଣିପାରିଲେ । ଆଉ ଟିକିଏ ସ୍ଥିର ହୋଇ ବସି ନାମ କରିଥୁଲେ 
ସଂକୀର୍ଭନରେ ଆହୁରି ଯୋଗ ଦେଇପାରିଥାନ୍ତେ । ଏହି ଘଟଣାରୁ 
ଶିଷ୍ୟମାନେ ହୃଦୟଙ୍ଗମ କରିପାରିଲେ ଯେ ସେମାନେ ଯେଉଁ 
ସାଧନପତନ୍ଛା ଗ୍ରହଣ କରିଛନ୍ତି ସେଥୁରେ ଗୁରୁକୃପାରୁ କେତେଦୂର 
ଯାଇପାରନ୍ତି ତାହାର ଆଭାସ ମାତ୍ର ଲାଭ କଲେ। ଏହା 
ସାମାନ୍ୟ ପ୍ରେରଣା ନୁହେଁ। ବ୍ରହ୍ମଚାରୀ ମହାଶୟ ଲେଖୁଛନ୍ତି, 
“ ଧନ୍ୟ ଗୁରୂଦେବଙ୍କ କୃପା। ତାଙ୍କରି କୃପାରୁ ଏହି ଅପ୍ରାକୃତ 
ମହାପ୍ରଭୁଙ୍କ ସଂକୀର୍ଭନର ଆଭାସ ପାଇଲୁ । କୁବୁଦ୍ଧିବଶତଃ ତାଙ୍କ 
ନିକଟରୁ ଦୂରକୁ ଯିବାରୁ ତାଙ୍କ ଅପରିସୀମ କୃପାର ଫଳ ମୁହୂର୍ତକ 
ମଧ୍ୟରେ ଅନ୍ତହିଁତ ହୋଇଗଲା। ଧନ୍ୟ ଗୁରୁଦେବ, ତୁମ କୃପା 
ବ୍ୟତୀତ ସମସ୍ତ ଅଲୌକିକ ଅବସ୍ଫା, ଅଭୁତ ଦୃଶ୍ୟ ଓ ଅପ୍ରାକୃତ 
ଆନନ୍ଦକୁ କିଛି ହିଁ ଯେପରି ମନେ ନ କରୁ, ଏହି ଆଶୀର୍ବାଦ 
କର। ” 


୧୨ ୯ ୫ ସାଲ ଫାଲ୍‌ଗୁନ ପରେ ( ୧୮୮୯ ଖ୍ରୀଷ୍ଟାବ୍ଦ 
ମାର୍ଚ୍ଚ ଶେଷ) ଯେତେବେଳେ ଗୋସ୍ଵାମୀପ୍ରଭୁ ଶାନ୍ତିପୁର ଆଗମନ 
କରିଥିଲେ ସେତେବେଳେ ଦିନେ ଚୌଦ ମାଦଳ କୀର୍ଭନ 
ନେଇ ସଂକୀର୍ତନ କରି କରି ବାବଲା ଆଗମନ କରନ୍ତି । ତାଙ୍କର 
ଗୃହପାଳିତ କୁକୁର ‹ କେଲେ” ତାଙ୍କ ସଙ୍ଗରେ ଯାଇଥିଲା। 
ଏହି କୂକୂରଟିର ସ୍ବଭାବ ଅନନ୍ୟ ସାଧାରଣ। ସେ 
କେବେହେଲେ ମାଂସ ବା ଉଛ୍ଛିଷ୍ଟ ଖାଇନାହିଁ। କେଉଁଠାରେ 
କୀର୍ଭନ ହେଲେ ସେ ବସି ନିବିଷ୍ଟ ଚିତ୍ତରେ ଶୁଣେ। 
ଗୋସ୍ଵାମୀପ୍ରଭୁ ଆଦରରେ ତାକୁ “ ଭଲ୍ତରାଜ'” ବୋଲି ଡାକନ୍ତି । 


୩୧୨. 


ଏହିଦିନ ଭକ୍ତରାଜ କୀର୍ଭନ ସମୟରେ ହଠାତ୍‌ ମନ୍ଦିର ନିକଟସ୍ଥ 
ପଞ୍ଚବଟୀକୁ ଯାଇ ଏକ ସ୍ଥାନରେ ଗୋଡ଼ରେ ମାଟି ରାମ୍ମିବାକୁ 
ଲାଗିଲା ଏବଂ ସଙ୍ଗେ ସଙ୍ଗେ ଗୋସ୍ଵାମୀପ୍ରଭୁଙ୍କ ନିକଟକୁ 
ଧାଇଁଆସି ଚିକ୍ରାର କରି ଚାଙ୍କ ବହିର୍ବାସକୁ ମୁହଁରେ ଧରି 
ଟାଣିବାକୁ ଲାଗିଲା। କେତେଥର ଏହିପରି କରିବାରୁ 
ଗୋସ୍ଵାମୀପ୍ରଭୁ କେଲେର ସୂଚିତ ସ୍କାନକୁ ଖୋଳିବା ପାଇଁ 
ଆଦେଶ ଦେଲେ। କିଛି ସମୟ ଖୋଳା ହେଲା ପରେ କିଛି 
ନ ବାହାରିବାରୁ ଖୋଳାଳିମାନେ କାମ ବନ୍ଦ କରିଦେଲେ । 
କିନ୍ତୁ କୂକୂର ପୁନର୍ବାର ନଖରେ ମାଟି ରାଞ୍ଚି ଗୋସ୍ଵାମୀପ୍ରଭୁଙ୍କ 
ବହିର୍ବାସ ଟାଣିବାକୁ ଲାଗିଲା। ପୁଣି ଖୋଳା ହେବାରୁ ଗୋଟିଏ 
ବଡ଼ ପିଚଳ ହାଣ୍ଡ ବାହାରିଲା। ତାହା ମଧ୍ଯରେ ଗୋଟିଏ 
ବାକ୍ସ, ଯହିଁରେ କମଳାକ୍ଷ ନାମାଙ୍କିତ ଏକ ଯୋଡ଼ା କାଷ୍ଠ 
ପାଦୁକା, ମାଟିର କମଣ୍ଡଳୁ ଓ ଏକ ହସ୍ତଲିଖୁତ ଛିନ୍ନ ପୋଥ । 
ଗୋସ୍ଵାମୀପ୍ରଭୁ ଏହି ପାଦୁକା ମସ୍ତକରେ ଧାରଣ କରି ନୃତ୍ୟ 
କରିବାକୁ ଲାଗିଲେ। ସଂକୀର୍ରନ ପୁନର୍ବାର ଆରମ୍ଭ ହେଲା । 
ଗୋସ୍ଵାମୀପ୍ରଭୁ ଭାବାବେଶରେ ସଂଜ୍ଞାହୀନ ହୋଇପଡ଼ିଲେ । 
ଭକ୍ତରାଜର ମଧ୍ୟ ଚୈତନ୍ୟ ନାହିଁ । ଗୋସ୍ଵାମୀପ୍ରଭୁ ସଂଜ୍ଞା ଲାଭ 
କରି ଭକ୍ତରାଜ କର୍ଣ୍ଣରେ ନାମ ଶୁଣାଇଲେ । ସେ ଉଠି ଠିଆ 
ହେଲା। ଗୋସ୍ଵାମୀପ୍ରଭୁ ତାଙ୍କୁ ଆଲିଙ୍ଗନ କରି ଆଶୀର୍ବାଦପୂର୍ବକ 
କହିଲେ, “ ଯେଉଁ କାର୍ଯ୍ୟ ପାଇଁ ତୁମେ ଆସିଥିଲ ତାହା ଆଜି 
ସମ୍ପୀନ୍ନ ହେଲା; ବର୍ତମାନ ତୁମେ ଗଙ୍ଗା ଲାଭ କର। ତପ୍ପରେ 
ସଂକୀଉ୍ଉନ କରି କରି ବହୁତ ରାତିରେ ସମସ୍ତେ ଶାନ୍ତିପୁର 


ପ୍ରତ୍ୟାବର୍ତନ କଲେ। ପରଦିନ ପ୍ରାତଃକାଳରେ ଦେଖାଗଲା. 


ଯେ ଗଙ୍ଗାରେ ଆଣ୍ଠିଏ ପାଣିରେ କେଲେର ମୃତଦେହ ଭାସୁଛି । 
ଗୋସ୍ଵାମୀପ୍ରଭୁ ନିଜ ହସ୍ତରେ ଗଙ୍ଗାତୀରରେ ବାଲୁକା ଖନନ 
କରି କେଲେର ଦେହ ସମାଧ୍‌ସ୍ଫ କଲେ। ମୂତ୍ତିକା ତଳୁ 
ବାହାରିଥୁବା ପାଦୁକା ପ୍ରଭୃତି ପାଇଁ କିଛି କାଳ ପରେ 
ଗୋସ୍ଵାମୀମାନଙ୍କ ମଧ୍ୟରେ ବିବାଦର ସୂତ୍ରପାତ ହେବାରୁ 
ଗୋସ୍ଵାମୀପ୍ରଭୁ ଆଉଥରେ ବାବଲା ଆସି ସେଗୁଡ଼ିକ ଶ୍ରୀ ବିଗ୍ରହଙ୍କ 
ସିଂହାସନ ତଳେ ସମାଧସ୍ତ୍‌ କରି ରଖୁଲେ । 


ଶାନ୍ତିପୁରରେ ଗୋସ୍ଵାମୀପ୍ରଭୁଙ୍କୁ ନେଇ କେତେକ ବ୍ୟକ୍ତି 
ନଗର କୀର୍ତଭନ କରି ବାହାରିଲେ । ଗୋସ୍ଵାମୀପ୍ରଭୁ ସଂଜ୍ଞାହୀନ 
ହୋଇପଡ଼ିଲେ । ଉଚ୍ଚ ହରିନାମ ଦ୍ଵାରା ତାଙ୍କଠାରେ ଚେତନାର 


ଶ୍ରୀ ବିଜୟକୃଷ୍ଣ ଚରିତ 


ସଂଚାର ହେଲା। ଏହା ଦେଖି କେତେକ ଯୁବକଙ୍କ ମନରେ 
ସନ୍ଦେହ ଜାତ ହେଲା। କୀରଉ୍ଭ ନରେ ମନୁଷ୍ଯର ଏପରି 
ଭାବାବେଶ ହୋଇପାରେ, ସେମାନେ କେବେ ଦେଖ୍‌ 
ନଥୁବାରୁ ସେମାନଙ୍କ ମସ୍ତିଷ୍କରେ ଏକ କୁବୁଛି ଜାତ ହେଲା। 
ସେମାନେ ଗୋସ୍ଵାମୀପ୍ରଭୁଙ୍କର ଭାବାବେଶ ଯଥାର୍ଥ, କି ନୁହେଁ 
ପରୀକ୍ଷା କରିବାକୁ ସ୍ତରର କଲେ । ଆଉଦିନେ ସେହିପରି ନଗର 
କୀର୍ଭନରେ ସେ ଭାବାବେଶରେ ପଥରେ ପତିତ ହୋଇ ମୁର୍ଚ୍ିତ 
ହୋଇ ରହିଁ ଲେ। ସେହି ଦୁଷ୍ଟବୁଦ୍ଧି ଯୁବକଙ୍କ ମଧ୍ୟରୁ 
କେତେଜଣ ଖଣ୍ଡଏ ଲୌହ ଶଳାକା ପଥ ପାଶ୍ବ ସ୍ଫ 
କମାରଶାଳରେ ଉଭଦ୍ଭପ୍ତ କରି ଆଣିଲେ; ଏବଂ ଯେତେବେଳେ 
ସମସ୍ତେ କୀର୍ତନାନନ୍ଦରେ ନିମଗ୍ନ ଗୋସ୍ଵାମୀପ୍ରଭୁ ଅଚୈତନ୍ୟ, 
ସେତେବେଳେ ତାଙ୍କ ଶରୀରରେ ସେହି ଲୌହ ଶଳାକାକୁ 
ଚାପି ଧରିଲେ । କିନ୍ତୁ ଯେତେବେଳେ ସେମାନେ ଦେଖୁଲେ 
ଯେ ତାଙ୍କର କୌଣସି ପ୍ରକାର ସ୍ପନ୍ଦନ ନାହିଁ, କି ଶରୀରରେ 
କୌଣସି ପ୍ରଚାର ଚିହ୍ନ ପର୍ଯ୍ୟନ୍ତ ରହିଲା ନାହିଁ ସେତେବେଳେ 
ସେମାନେ ଅତ୍ୟନ୍ତ ଭୀତ ହୋଇପଡ଼ିଲେ ଓ ଅନୁଭବ କଲେ 
ଯେ ତାଙ୍କ ଶରୀର'` ଭୌତିକ ନୁହେଁ, ଏବଂ ତାଙ୍କଠାରେ କଣ 
ଗୋଟାଏ ଅଲୌକିକ ଶକ୍ତି ଅଛି ଯାହା ସାଧାରଣ ମନୁଷ୍ୟର 
କଳ୍ପନାତୀତ | । 


ଏଥୁରୁ ପ୍ରତୀୟମାନ ହୁଏ ଯେ ଗୋସ୍ଵାମୀପ୍ରଭୁଙ୍କର 
ଅପ୍ରାକୃତ ତନୁର ସ୍ପର୍ଶରେ' ପ୍ରାକୃତ ଅଗ୍ନି ଶୀତଳ ହୋଇଗଲା। 
ଶ୍ରୀତୁଳସୀଦାସଜୀ “ ଶ୍ରୀରାମଚରିତ ମାନସ ରେ ଲେଖିଛନ୍ତି - 
ଗରଲ ସୁଧା ରିପୁ କରହି ମିତାଇ 
ଗୋପଦ ସିନ୍ଧୁ ଅନଲ ସିତଲାଇ। 
ଶ୍ରୀରାମଚନ୍ଦ୍ରଙ୍କୁ ହୃଦୟରେ ଧାରଣ କରିଥିଲେ ବିଷ ଅମୃତ 
ହୋଇଯାଏ, ଶତ୍ରୁ ମିତ୍ରତା କରିବାରେ ଲାଗେ, ସମୁଦ୍ର ଗୋଷ୍ଠଦ 
ସଦୃଶ ହୁଏ ଏବଂ ଅଗ୍ନିରେ ଶୀତଳତା ଜାତ ହୁଏ। 


ଶ୍ରୀମଦ୍‌ଭାଗବତ ସପ୍ତମସ୍କନ୍ଧ ପଞ୍ଚମାଧ୍ୟାୟର 
ଏକଚତ୍ଵାରିଂଶ ଶ୍ଳୋକରେ ଅଛି -. 
ପରେ ବ୍ରହ୍ମଣ୍ୟନିର୍ଦ୍ଦେଶ୍ୟ 
ଭଗବତ୍ୟଖିଳାତ୍କନି । 
ଯୁକ୍ତାତ୍ଲନ୍ୟଫଳା ଆସ- 
ନ୍ନପୁଣ୍ୟସ୍ୟେବ ସତ୍କ୍ରିୟାଃ ॥ 


ଶାନ୍ତିପୁର ଓ କଲିକତା ବାସ 


ଦୁର୍ଭାଗ୍ୟ ବ୍ୟକ୍ତିର ମହା ଉଦ୍ୟମ ଯେପରି ବିଫଳ ହୁଏ 
ସେହିପରି ପ୍ରହ୍ଲାଦଙ୍କ ପ୍ରତି ପ୍ରଯୁକ୍ତ ସମସ୍ତ ଅସ୍ତ୍ରଶସ୍ତ୍ର ବିଫଳ ହେଲା, 
କାରଣ, ତାଙ୍କ ଦେହ ଭଗବାନଙ୍କଠାରେ ଯୁକ୍ତ; ଅର୍ଥାତ୍‌ ପିତାଙ୍କ 
ଅଙ୍କରେ ପୁତ୍ର ସୁରକ୍ଷିତ ହେଲା ପରି ସେ ଭଗବାନଙ୍କ 
କ୍ରୋଡ଼ଗତ । ଶତ୍ପର ପ୍ରହାର ଯେ ଭଗବାନଙ୍କ ଅଙ୍ଗରେ ବାଜିଲା 
ତାହା ମଧ୍ୟ ଅସମ୍ଭବ, ଯେହେତୁ ସେ ସର୍ବବ୍ୟାପକ, ନିର୍ବିକାର, 
ଅତର୍କ୍ୟ, ଏଶ୍ଵର୍ଯ୍ୟପୂର୍ଣ୍ଣ ଏବଂ ଅଖ୍ଵଳକଗତର ଆତ୍କା ବା ନିୟନ୍ତା। 
ଏପରିସ୍ଫୁଳେ ସେ ଅସ୍ତ୍ରଶସ୍ତ୍ରମାନଙ୍କର ମଧ୍ୟ ନିୟନ୍ତା, 
ସେମାନଙ୍କ ଶକ୍ତିର ମଧ୍ୟ ଭଗବାନ ହିଁ ନିୟନ୍ତା। ତେଣୁ ଆଘାତ 
ଅସମ୍ଭବ । 


ଆହୁରି ମଧ୍ୟ ଶ୍ରୀମଦ୍‌ଭାଗବତ ଏକାଦଶ ସ୍କନ୍ଧ ପଞ୍ଚଦଶ 
ଅଧ୍ୟାୟର ଏକୋନତ୍ରିଂଶ ଶ୍ଳୋକ - 
ଅଗ୍ୟ୍ୟାଦିଭିନ୍ନ ହନ୍ୟେତ 
ମୁନେର୍ଯୋଗମୟଂ ବପୁଃ | 
ମଦ୍‌ଯୋଗଶ୍ରାନ୍ତଚିତ୍ତସ୍ୟ 
ଯାଦସାମୁଦକଂ ଯଥା ॥ 


ଶ୍ରୀକୃଷ୍ଣ ଉଦ୍ଧବଙ୍କୁ କହୁଛନ୍ତି - ଯେଉଁମାନଙ୍କର ଦେହ 
ମୋର ଧ୍ୟାନରେ ଯୋଗଯୁକ୍ତ ହୋଇଛି, ଅଗ୍ନି ଓ ସର୍ପ ଆଦି 
ତାଙ୍କ ଦେହର ଅଭିଘାତକ ହୋଇପାରନ୍ତି ନାହିଁ । ଜଳ ଯେପରି 
ଜଳଚ୍ଚନ୍ତୁମାନଙ୍କର ଅଭିଘାତକ ନୁହେଁ, ବରଂ କ୍ରୀଡ଼ାସ୍ପଦ, 
ସେହିପରି ଅଗ୍ନି ଆଦି ଉପରଲିଖୂତ ଯୋଗଯୁକ୍ତ ବ୍ଯକ୍ତଙ୍କର 
କ୍ରୀଡ଼ାର ଉପକରଣ ହୁଅନ୍ତି | 


ପୂର୍ବକଥୂତ ଅର୍ବାଚୀନଙ୍କ ପରୀକ୍ଷାର କିଛି ସମୟ ପରେ 
ଗୋସ୍ଵାମୀପ୍ରଭୁ ˆ ହରିବୋଲ” ଧ୍ଵନି କରି ଦଣ୍ଡାୟମାନ ହୋଇ 
ମହାନନ୍ଦରେ କୀର୍ଭନରେ ଅଗ୍ରସର ହେଲେ | ସଂକୀର୍ଭନ ଦଳ 
ଧୀରେ ଧୀରେ ଗତି କରୁଥାନ୍ତି। ସମବେତ ନରନାରୀ ଅଶ୍ରୁପ୍ଳାବିତ 
ବଦନରେ ଚାଲିଥାନ୍ତି । ସଂକୀଉଁନରେ ଏପରି ଭାବୋହ୍ଳଵାସ ଚାରି 
ଶତ ବର୍ଷ ମଧ୍ୟରେ କେବେ ଦେଖା ନଥୁଲା ବୋଲି ଶାନ୍ତିପୁର 
ଗୋସ୍ଵାମୀମାନେ ମତ ପ୍ରକାଶ କରିଥୁଲେ। 


ଦିନେ ଲାଲବିହାରୀ ବସୁଙ୍କର କନିଷ୍ଠ ଗୋକୁଳବିହାରୀ 
ଓ ଅମିୟକୂମାର ଦୁଇ ବାଳକ, ତାଙ୍କ ପିତାଙ୍କ ସହିତ 


ଗୋସ୍ଵାମୀପ୍ରଭୁଙ୍କ ନିକଟକୁ ଆସନ୍ତି। ସେ ବାଳକ ଦୁଇଟିଙ୍କୁ 


ଅର୍ଥାତ୍‌ 


୩୧୩ 


ଦେଖି ଅତ୍ୟନ୍ତ ପ୍ରୀତ ହେଲେ। ବାଳକ ଦୁଇଟି ମଧୁର କଣ୍ଠରେ 
ଶ୍ରୀଯୁକ୍ତ ଗିରିଶ ଘୋଷଙ୍କ କୃତ ତଳଲିଖିତ ଗାନଟି ଗାନ କଲେ- 


ବୀକା ବଂଶୀଧାରୀ ବାମେ ବ୍ରଜେଶ୍ଵରୀ 
ଯୁଗଲ ମାଧୁରୀ କୋଥା ଦେଖା ପାଇ । 
ଜୀବନ ଚଞ୍ଚଲ ହତେଛେ କେବଲ 


ପାଗଲେର୍‌ ବେଶ୍‌ ଧରିୟାଛି ତାଇ ॥ 


ଏହି ଗାନ ଶ୍ରବଣରେ ଗୋସ୍ବାମୀପ୍ରଭୁଙ୍କ ପ୍ରାଣ ପୁଲକିତ 
ହୋଇଉଠିଲା । ତାଙ୍କର ମସ୍ତକ ଭଷତ୍‌ ଆନ୍ଦୋଳିତ ହେଉଥାଏ; 
ଅଶ୍ରୁ ଜଳରେ ବଦନ ପ୍ଲାବିତ ହେଉଥାଏ। ସେ ସମୟରେ 
କୀଉଁଉନ ଶୁଣିବା ମାତ୍ରକେ ଗୋସ୍ଵାମୀପ୍ରଭୁ ଭାବସାଗରରେ ମଗ୍ନ 
ରହୁଥଲେ। 


ଦିନେ ଗୋସ୍ଵାମୀପ୍ରଭୁ ସଶିଷ୍ୟ କୌଣସିଠାରେ ବିଖ୍ୟାତ 
କୀର୍ଭନୀୟା ନୀଳକଣ୍ଠଙ୍କ କୀର୍ତନ ଶୁଣିବାକୁ ଗମନ କଲେ । 
କୀର୍ଭନ ଶୁଣୁ ଶୁଣୁ ସେ ଭାବାବେଗରେ ଢଳି ପଡୁଥିଲେ ଏବଂ 
ତାଙ୍କଠାରେ ଅଶ୍ରୁକମ୍ପାଦି ସାତ୍ତ୍ଵିକ ବିକାର ପ୍ରସ୍କୁଟିତ ହେବାକୃ 
ଲାଗିଲା। ଏହା ଦର୍ଶନ କରି ନୀଳକଣ୍ଠ ବିଶେଷ ଉତ୍ସାହର 
ସହିତ ଗାନ କରି ଚାଲିଲେ। ଗୋସ୍ଵାମୀପ୍ରଭୁ ଭାବ ସମ୍ବରଣ 
କରି ନ ପାରି ହରିଧ୍ଵନି କରି ଉଦ୍ଦଣ୍ଡତ ନୃତ୍ୟ ଆରମ୍ଭ କଲେ। 
ନୀଳକଣ୍ଠ ମଧ୍ୟ ତଦ୍‌ଭାବଭାବିତ ହୋଇ ତାଙ୍କ ସମ୍ମୁଖରେ 
ଉପସ୍ଥିତ ହୋଇ ତାଙ୍କୁ ନିଜ ହସ୍ତରେ ଆରତି କରିବାକୁ 
ଲାଗିଲେ । ଭାବର ସ୍ରୋତ ଏପରି ପ୍ରବଳ ବେଗରେ ଚତୁର୍ଦ୍ଦିଗରେ 


ପ୍ରବାହିତ ହେଲା ଯେ ଶିଷ୍ୟମାନେ ଉଚ୍ଚ ହରିଧ୍ଵନି କରିବାକୁ 


ଲାଗିଲେ। କେତେକ ଅର୍ବାଚୀନ ଅରସଞ୍ଚଙ୍କୁ ଏସବୁ ଭଲ ନ 
ଲାଗିବାରୁ ସେମାନେ ବିରକ୍ତିର ସହିତ କହିଲେ, “ ଏମାନେ 
ବଡ଼ ଗୋଳମାଳ କଲେ, ଶୀଘ୍ର ଏମାନଙ୍କୁ ବନ୍ଦ କରିଦିଅ । ” 
ଏହା ଶୁଣି ନୀଳକଣ୍ଠ ମୁଖୋପାଧ୍ୟାୟ ମହାଶୟ କୀର୍ତନ ବନ୍ଦ 
କରିଦେଇ କହିଉଠିଲେ, “ ଯେଉଁଠାରେ ଭାବର ଆଦର ନାହିଁ, 
ମହାତ୍ନାମାନଙ୍କର ମର୍ଯ୍ୟାଦା ନାହିଁ, ସେଠାରେ ମୁଁ ଗାନ କରେ 
ନାହି; ସେଠାରେ ରହିବାକୁ ମଧ୍ୟ ମୁଁ ଅପରାଧ ମନେକରେ।” 
ଏହା କହି ସେ ଚାଲିଗଲେ। ଗୋସ୍ଵାମୀପ୍ରଭୁ ମଧ୍ୟ ସେ ସ୍ଥାନ 
ତ୍ୟାଗ କଲେ। 


ଏହିଠାରେ ଗୋସ୍ଵାମୀପ୍ରଭୁ ଜାତି ଭେଦ ସମ୍ବନ୍ଧରେ 
କହିଲେ ଯେ ପ୍ରାୟ ସବୁ ଦେଶରେ ଭିନ୍ନ ଭିନ୍ନ ପ୍ରକାରର 


୩୧୪ 


ଜାତିଭେଦ ବିଦ୍ୟମାନ। ଆମ ଦେଶର ଜାତିଭେଦ 
ସମାଜଗତ:, କିନ୍ତୁ ରଖିମାନଙ୍କର ପ୍ରବର୍ଭିତ ଜାତିଭେଦ 
ଗୁଣଗତ ବା ପ୍ରକୃତିଗତ। ଏହା ନିତ୍ୟ, ଏଥିରେ ବ୍ୟତିକ୍ରମ 
ନାହିଁ। ପରମହଂସ ଅବସ୍ଫା ଲାଭ ନ କରିବାଯାଏ ଏହି 
ଜାତିଭେଦ ଦୂରୀଭୂଚ ହୁଏନାହିଁ। ସର୍ବତ୍ର ବ୍ରହ୍ମଦର୍ଶନ ନ 
ହେବା ପର୍ଯ୍ୟନ୍ତ ଏହି ଭେଦଭାବ ଯାଏ ନାହିଁ। ଏହି ବିଷୟରେ 
ଆଗରୁ ବିସ୍ତୃତ ଆଲୋଚନା ଏହି ଗ୍ରନ୍ଦମ୍‌ରେ କରାଯାଇଛି। 


ପ୍ରସାଦ ସମ୍ବନ୍ଧରେ ଗୋସ୍ଵାମୀପ୍ରଭୁ କହିଲେ ଯେ ପାକ 
କରି ବିଗ୍ରହଙ୍କ ନିକଟରେ ରଖିଦେଲେ ପ୍ରସାଦ ହୁଏନାହିଁ । 
ଭୋଗରନ୍ଧନ ସମୟରେ କୌଣସି ପ୍ରକାର ଅନାଚାର 
ହେଲେ ପ୍ରସାଦ ହୁଏନାହିଁ । 


ସନ୍ନ୍ୟାସ ଗ୍ରହଣ କଲେ ପରମହଂସ ଅବସ୍ଥା ଲାଭ ହୁଏ 
ନାହିଁ। ସନ୍ଧ୍ଯାସ ଭିତରର ଏକ ଅବସ୍ଥା; ଭଗବାନଙ୍କଠାରେ 
ସମ୍ୟକ୍‌ ପ୍ରକାର ଆତ୍ପସମର୍ପଣକୁ ସନ୍ନ୍ୟାସ କହନ୍ତି । ଗୁହସ୍ପଙ୍କୁ 
ମଧ୍ୟ ସନ୍ନ୍ୟାସୀ କୃହାଯାଇପାରେ । 


ସତ୍‌ ଓ ଅସତ୍‌ କାର୍ଯ୍ୟ ସମ୍ବନ୍ଧରେ ଗୋସ୍ଵାମୀପ୍ରଭୁ କହିଲେ 
- ସତ୍‌ ଅସତ୍‌ ବୁଝିବା ସହଜ ନୁହେଁ। ଏହି ସମ୍ପର୍କରେ 
ମୁସଲମାନଙ୍କର ଏକ ଧର୍ମଗ୍ରନ୍ଦୁରୁ ଏକ ଗଳ୍ପ ଆରମ୍ଭ କଲେ । 
ଜଣେ ଦୟାଳୁ ଫକିର ସହରରେ ଲୋକମାନଙ୍କର ଦୁଃଖ, 
ଦାରିଦ୍ର୍ୟ ରୋଗ ପ୍ରଭୃତି ଦେଖୂ ଦୁଃଖ ପ୍ରକାଶ କଲେ ଯେ 
ଖୋଦା ଏମାନଙ୍କ ପାଇଁ କିଛି କରୁନାହାନ୍ତି। ସେ ଖୋଦାଙ୍କୁ 
ପ୍ରାର୍ଥନା କରି କହିଲେ ଯେ ତାଙ୍କୁ ଯଦି ଖୋଦାଗିରି ଦିଅନ୍ତେ 
ସେ ସମସ୍ତଙ୍କୁ ସୁଖଶାନ୍ତିରେ ରଖନ୍ତେ । ଖୋଦା ତାଙ୍କ ପ୍ରାର୍ଥନା 
ପୂରଣ କଲେ। ଫକିର ସାହେବ ସମସ୍ତଙ୍କ ଦୁଃଖଦୁର୍ଦ୍ଦଶା ଦୂର 
କରିଦେବାରୁ ସମସ୍ତେ ଆନନ୍ଦରେ ରହିଲେ। ଗୋଟିଏ ଦୁର୍ବୃତ୍ତ 
ଲୋକ ଗୋଟିଏ ସୁନ୍ଦରୀ ଯୁବତୀ ପ୍ରତି ଆସକ୍ତ ଥିଲା । ସେହି 
ଯୁବତୀର ମୃତ୍ୟୁ ହୁଅନ୍ତେ ଆତ୍ନୀୟସ୍ଵଳନ ତାକୁ କବର ଦେଲେ । 
ଉକ୍ତ ଦୁର୍ବୃତ୍ତ ଲୋକ ତାହାର ଅପୂର୍ଣ୍ଥ ଅଭିଳାଷ ପୂର୍ଣ କରିବାକୁ 
କବରରୁ ଯୁବତୀଟିକୂ ବାହାର କଲା। ଏହା ଫକିର ସାହେବଙ୍କ 
ଦୃଷ୍ଟିରେ ପଡ଼ିବାରୁ ସେ ତରବାରି ହସ୍ତରେ ଦୁର୍ବୃତ୍ତକୁ ବଧ 
କରିବାକୁ ଉଦ୍ୟତ ହୁଅନ୍ତେ ସ୍ବୟଂ ଖୋଦା ଉପସ୍ଥିତ ହୋଇ 
କହିଲେ, `“ ଏ କ'ଣ କରୁଛ ? ଏହାର ଜୀବନରେ ପ୍ରତିଦିନ 


ଶ୍ରୀ ବିଜୟକୃଷ୍ଣ ଚରିତ 


ଏହିପରି କେତେ ଦୁୃଷ୍ପୃତି ଦେଖି ସୁଦ୍ଧା ମୁଁ ଅନ୍ୟମାନଙ୍କ ପରି 
ଏହାକୁ ପ୍ରତିପାଳନ କରିଆସୁଛି । ତୁମେ ଗୋଟାଏ ଘଟଣା 
ଦେଖି ତାକୁ ବଧ କରିବାକୁ ବସିଛ ?” ଫକିର ସାହେବ 
କୋରାନ ସରିଫରେ ଏପରି ବ୍ୟବସ୍ଥା ଅଛି ବୋଲି କହିବାରୁ 
ଖୋଦା ଜଣାଇଦେଲେ, “ କୋରାନର ବ୍ୟବସ୍ା ମନୁଷ୍ୟଙ୍କ 
ପାଇଁ, ଖୋଦାଙ୍କ ପାଇଁ ନୁହେଁ। ତୁମେ ତ ଆଜି ଖୋଦା | ” 
ଖୋଦାଙ୍କର ଅସୀମ ଦୟା ଦେଖି ଫକିର ସାହେବ ଲଚିତ 
ହେଲେ। ସାଧାରଣ ଲୋକ ଅସାଧାରଣ ଶକ୍ତି ଲାଭ କଲେ 
ଜଗତର ଅନିଷ୍ଟ ହୁଏ ବୋଲି ଶ୍ରୀରାମଚନ୍ଦ୍ର ଶୁଦ୍ରମୁନିଙ୍କୁ ବଧ 
କରିଥିଲେ। 


ଗୋସ୍ଵାମୀପ୍ରଭୁ ଶାନ୍ତିପୁର ତ୍ୟାଗ କରିବାକୁ ଇଚ୍ଛା କରିବାରୁ 
ଯେଉଁମାନେ ଏହି କେତେଦିନ ତାଙ୍କ ସଙ୍ଗରେ ଅପାର୍ଥିବ ସୁଖ 
ଅନୁଭବ କରୁଥିଲେ ସେମାନେ ଅଧୀର ହୋଇପଡ଼ିଲେ ଏବଂ 
ପୁଣି କେବେ ତାଙ୍କ ସଙ୍ଗସୁଖ ଲାଭ କରିବେ ଏହି ପ୍ରତୀକ୍ଷାରେ 
ରହିଲେ । 


ଶାନ୍ତିପୁରରେ ୧ ୫/ ୧ ୬ ଦିନ ଅତିବାହିତ କରି ମାର୍ଗଶିର 
୬ ଦିନ ଗୋସ୍ଵାମୀପ୍ରଭୁ ୮/ ୧୦ ଜଣ ଶିଷ୍ୟଙ୍କ ସହିତ କଲିକତା 
ଯାତ୍ରା କଲେ। ଏହି ଯାତ୍ରା ପୂର୍ବରୁ ଗୋସ୍ଵାମୀପ୍ରଭୁ କଲିକତା 
ପତ୍ର ଲେଖୂଲେ ଯେ ଆଉ ଚାରି ଜଣଙ୍କ ସହିତ କଲିକତା 
ଆସିବେ। କଲିକତାର ଶିଷ୍ୟମାନଙ୍କ ଭିତରେ ହୁଲସ୍ତୁଲ ପଡ଼ିଗଲା 
- ଖରଚ ଚଳିବ କେମିତି? ବୃନ୍ଦାବନବାଚୁ ମହାଚିନ୍ତିତ। 
ସେମାନଙ୍କ ବୈଠକରେ ସ୍ଥିର ହେଲା ଯେ ସେମାନେ ମାସକୁ 
୨୧ ` ଟଙ୍କା ଖର୍ଚ୍ଚ କରିପାରିବେ | ଏଥିରେ ତିନି ଜଣଙ୍କ ଭାର 
ନେଇହେବ,; ପାଞ୍ଚ ଜଣଙ୍କ କଥା ଅସମ୍ଭବ। ମଣି ମଜୁମଦାର 
ଏହି ମର୍ମରେ ଗୋସ୍ଵାମୀପ୍ରଭୁଙ୍କୁ ପତ୍ର ଲେଖିଦେଲେ। ଏହି ପତ୍ର 
ପାଇ ଗୋସ୍ଵାମୀପ୍ରଭୁ କୌଣସି ଉତ୍ତର ନ ଦେଇ ଟିକିଏ ହସିଲେ 
ମାତ୍ର। ଏହାର ତାପୂର୍ଯ୍ୟ ଏହି ଯେ ଯାହାଙ୍କର ସମସ୍ତ କାର୍ଯ୍ୟ 
ଛଶ୍ଵରଙ୍କଠାରେ ସମର୍ପିତ ତାଙ୍କର ଭାର ନେବା ବିଷୟରେ 
ଶିଷ୍ୟମାନେ ଅଭିମାନ ପ୍ରକାଶ କରିଛନ୍ତି । 


ତାଙ୍କର ଆଗମନ ସମ୍ବାଦ ପାଇ ଶିଷ୍ୟଗଣ ତାଙ୍କର 
ଅଭ୍ୟର୍ଥନା ନିମିର୍ତ ଆହରୀଟୋଲା ଷ୍ଚିମର ଘାଟଠାରେ ସମବେତ 
ହେଲେ। ରାତ୍ରି ୯ଟା ପର୍ଯ୍ୟନ୍ତ ଅପେକ୍ଷା କରି ଷ୍ରିମର ନ 


ଶାନ୍ତିପୁର ଓ କଲିକତା ବାସ 


ଆସିବାରୁ ସେମାନେ ନିଜ ନିଜ ସ୍ଫରାନକୁ ଫେରିଗଲେ। ପଥରେ 
ହଠାତ୍‌ ଷ୍ଟିମରର ଗତି ରୁଦ୍ଧ ହେବାରୁ ତାହା ଯଥା ସମୟରେ 
କଲିକତାରେ ପହୁଞ୍ଚିପାରିଲା ନାହିଁ। ବିଳମ୍ବରେ ଷ୍ଳମର 
ପହୁଞ୍ଚିବାରୁ ଗୋସ୍ଵାମୀପ୍ରଭୁ କାହାକୁ ଅପେକ୍ଷା ନ କରି 
ବ୍ରାହ୍ମସମାଜର ପ୍ରଚାରକ ଶ୍ରୀ ନଗେନ୍ଦ୍ରନାଥ ଚଟ୍ଟୋପାଧ୍ୟାୟଙ୍କ 
ବସାରେ ଉପସ୍ଥିତ ହେଲେ। ସେଠାରେ ତାଙ୍କ ପତ୍ନୀ ଆଠ ଦଶ 
ଜଣଙ୍କର ଭୋଜନର ସୁବ୍ଯବସ୍ଫା କରି ଉତ୍କଣ୍ଠାର ସହିତ 
ଗୋସ୍ଵାମୀପ୍ରଭୁଙ୍କ ଆଗମନର ପ୍ରତୀକ୍ଷା କରୁଥାନ୍ତି । ସେ କିପରି 
ତାଙ୍କର ଆଗମନ ସମ୍ବାଦ ପୂର୍ବରୁ ପାଇଲେ ଏଥିରେ ସମସ୍ତେ 
ବିସ୍ମିତ ହେଲେ। କେତେଦିନ ପରେ ନଗେନ୍ଦ୍ରବାବୁ କୌଣସି 
ଶିଷ୍ୟଙ୍କୁ କହିଲେ, “ ଗୋସାଇଁ ଯେଉଁଦିନ କଲିକତା ଆଗମନ 
କରିବେ ସେହିଦିନ ଶୂନ୍ଯପଥରେ ସେ ମୋତେ ଦର୍ଶନ 
ଦେଇଥିଲେ। ସେଥିରୁ ମୁଁ ସ୍ପଷ୍ଟ ବୁଝିପାରିଲି ଯେ ସେ ଆସୁଛନ୍ତି; 
ମୁଁ ମଧ୍ୟ ପ୍ରସ୍ତୁତ ହେଲି । ” 


ପରଦିନ କଲିକତାର ଶିଷ୍ୟଗଣ ଆସି ଉପସ୍ଥିତ ହେଲେ 
ଏବଂ ଏତେଗୁଡ଼ିଏ ଲୋକଙ୍କୁ କେଉଠାରେ ରଖାହେବ 
ଏଥିପାଇଁ ଉଦ୍ୟୋକ୍ତାମାନେ ଚିନ୍ତିତ ହୋଇପଡ଼ିଲେ । ଏହି 
ସମୟରେ ଗୋସ୍ଵାମୀପ୍ରଭୁଙ୍କ ଅନ୍ୟତମ ଶିଷ୍ୟ ଶ୍ରୀ ସୁରେଶଚନ୍ଦ୍ର 
ଦେବ ମହାଶ୍ରୟ ଜଣାଇଲେ ଯେ ସେ ବୈଦ୍ୟନାଥ ଯାଉଛନ୍ତି; 
ପ୍ରାୟ ଏକମାସ ପାଇଁ ମସ୍‌ଜିଦ୍‌ ବାଡ଼ି ଷ୍ଟିଟ୍‌ରେ ଥିବା ତାଙ୍କ 
ଘରଟି ମିଳିବ। ମାର୍ଗଶିର ୮ ଦିନ ସମସ୍ତେ ସେହି ଘରକୁ 
ଚାଲିଗଲେ। 


ଏହି ବସାଟି ଖୋଲା ଦୋତାଲା ଘର, ଗୋସ୍ବାମୀପ୍ରଭୁଙ୍କ 
ସଙ୍ଗରେ ଥିବା ଶିଷ୍ୟମାନଙ୍କ ପାଇଁ ବିଶେଷ ସୁବିଧାଜନକ | 
କିନ୍ତୁ ଅପରାହ୍ନରେ ଏତେ ଦର୍ଶନାର୍ଥୀଙ୍କର ସମାଗମ ହୁଏ ଯେ 
ସ୍ତ୍ରାନର ଅଭାବ ଘଟେ ସନ୍ଧ୍ୟା ସଂକୀର୍ତନ ପରେ ଜନଗହଳି 
କମିଯାଏ ସତ୍ୟ, କିନ୍ତୁ ସ୍ଫରାନୀୟ ଶିଷ୍ୟଗଣ କୋର୍ଟ କଚେରୀରୁ 
ଫେରି ଆଶ୍ରମରେ ଉପସ୍ଥିତ ହୁଅନ୍ତି ଏବଂ ସାମାନ୍ୟ ଜଳଯୋଗ 
କରି ବା ଅଭୁକ୍ତ ଅବସ୍ଥାରେ ରାତ୍ରିଟି ଏଠାରେ କଟାଇ ପ୍ରତ୍ୟୁଷରେ 
ନିଜ ନିଜ ଗୃହକୁ ଫେରନ୍ତି। ତେଣୁ ଏଠାରେ ବିଶେଷ 
ସ୍ମ୍ରାନାଭାବ ଅନୁଭୂତ ହେବାକୁ ଲାଗିଲା। ମନୀନ୍ଦ୍ରବାଚୁ ପ୍ରଭୃତି 
ପୂର୍ବରୁ ଭାବିଥିଲେ ଯେ କ୍ଷୁଦ୍ର ବସାଟିରେ ବହୁଳ ଜନସମାଗମ 
ହେବନାହିଁ ଏବଂ ଖରଚ ମଧ୍ୟ ବେଶୀ ହେବନାହିଁ । କିନ୍ତୁ 


୩୧୫ 


ଏଠାରେ ବହୁ ଲୋକଙ୍କର ସମାଗମ ଓ ଅବସ୍ତରାନ ହେଉଥିଲେ 
ସୁଦ୍ଧା କେବେହେଲେ ଅର୍ଥାଭାବ ଘଟିନାହିଁ। ଆଉ ମଧ୍ଯ 
ଗୋସ୍ଵାମୀପ୍ରଭୁ ନିୟମ କରିଦେଲେ ଯେ କିଛି ସଞ୍ଚୟ କରିବାକୁ 
ହେବନାହିଁ; ଯେଉଁଦିନ ଯାହା ଆସିବ ତାହା ସେହିଦିନ ବ୍ଯୟ 
କରିବାକୁ ହେବ। ଏହି ନିୟମ ପରଠାରୁ ଅତିଥିସଂଖ୍ଯା ଓ 
ବ୍ୟୟବୃଦ୍ଧି ସଙ୍ଗେ ସଙ୍ଗେ ଅର୍ଥାଗମ ବୃଦ୍ଧି ଲାଭ କଲା ଏବଂ 
କୌଣସି ପ୍ରକାର ଅନଟନ ପରି ଲକ୍ଷିତ ହେଲା ନାହିଁ । 
ଶିଷ୍ୟମାନେ ଚାନ୍ଦା କରି ଯେଉଁ ଅର୍ଥ ସଂଗ୍ରହ କରିଥିଲେ ତାହାର 
ମଧ୍ୟ କିଛି ପ୍ରୟୋଜନ ରହିଲା ନାହିଁ । ଜଳସ୍ରୋତ ପରି ଅର୍ଥାଗମ 
ହେଉଥାଏ; ବ୍ଯୟର ମଧ୍ୟ ସୀମା ନଥାଏ। ଯେଉଁ ଗରିବ 
ଶିଷ୍ୟମାନେ ଗୋସ୍ଵାମୀପ୍ରଭୁଙ୍କର ବ୍ଯୟନିର୍ବାହ ଲାଗି ଚିନ୍ତିତ 
ହୋଇଥିଲେ ସେମାନେ ଏହି ବ୍ୟାପାର ଦେଖୁ ଅବାକ୍‌ | ଏହି 
ସମୟରୁ ଜୀବନର ଶେଷ. ପର୍ଯ୍ୟନ୍ତ ଏହି ବ୍ୟୟବାହୁଲ୍ୟର ବୃଦ୍ଧି 
ଛଡ଼ା ହ୍ରାସ ଦେଖାଯାଇନାହିଁ । ଏହାର ପରିସମାତ୍ତି ପୁରୀର ବିରାଟ 
ଦାନରେ । 


ଗୋସ୍ଵାମୀପ୍ରଭୁଙ୍କର କୌଣସି ଅସୁବିଧା ଦେଖୂଲେ 
ଶିଷ୍ୟଗଣ ଆତ୍ନହରା ହୋଇ ତାହା ଦୂର କରିବାରେ ଲାଗିପଡ଼ନ୍ତି ' 
ଦିନେ ସକାଳେ ସ୍ତ୍ରୀଲୋକମାନେ ଜଣାଇଲେ ଯେ ଘସି ନ 
ଥିବାରୁ ଚୁଲି ଲାଗିପାରିବ ନାହିଁ। ଶ୍ରୀଯୁକ୍ତ ବୃନ୍ଦାବନ ଚନ୍ଦ୍ର 
ମଜୁମଦାର ଘସି ଆଣିବାକୁ ଦୌଡ଼ିଲେ। ବହୁସ୍ଥାନ ଖୋଜି 
ଖୋଜି ଦୁରସ୍ତ ଗୋଟାଏ ଦୋକାନରୁ ବୋଝେ ଘସି କିଣିଲେ; 
କୁଲି ଖୋଜିଲେ ବିଶେଷ ବିଳମ୍ବ ହେବ ଭାବି, ଦେହରେ 
ଜୋତା, ମୋଜା, କୋଟ ଓ ଶାଲ ଥଲେ ସୁଦଵା ନିଜେ ବୋଝ 
ମୁଣ୍ଡାଇ ଦୌଡ଼ି ଦୌଡ଼ି ଆଶ୍ରମରେ ଉପସ୍ତିତ ହେଲେ। ସେ 
ଜଣେ ପଦସ୍ପ କର୍ମଚାରୀ ଓ ସମାଜରେ ବିଶେଷ ପ୍ରତିପଭିଶାଳୀ। 
କିନ୍ତୁ ଗୋସ୍ଵାମୀପ୍ରଭୁଙ୍କ ପାକରେ କିପରି ବିଳମ୍ବ ନ ହେବ, 
ଏହାହିଁ ଥୁଲା ଏକମାତ୍ର ଲକ୍ଷ୍ଯ। ଏହି ପରି ଗୁରୁଦେବଙ୍କ 
ସେବାରେ ଶିଷ୍ୟଗଣ କିପରି ଏକନିଷ୍ଠ ଥୁଲେ ଏହାର ନାନା 
ନିଦର୍ଶନ ମିଳେ। 

ଗୋସ୍ଵାମୀପ୍ରଭୂଙ୍କର ଜନୈକ ଶିଷ୍ୟ ଶ୍ରୀଚରଣ 
ଚକ୍ରବର୍ତୀଙ୍କ କୃତ ମୁକ୍ତିଫୌଜ (5 ୍ୟା୦ମ ^୮୮୮,) ପୁସ୍ତକ 
ଶ୍ରବଣ କରି ଗୋସ୍ଵାମୀପ୍ରଭୁ ବିଶେଷ ଆନନ୍ଦିତ ହେଲେ। 
ସେନାପତି ବୁଥ (©€୮€୮ଞା 8୦୦!)) ଏହି ସଂଗଠନର 


୩୧୬ 


ସ୍ଫରାପିୟତା। ଏହାର ସଭ୍ୟମାନେ ସେବାବ୍ରତ ଅବଲମ୍ବନପୂର୍ବକ 
ଭିକ୍ଷା ଦ୍ଵାରା ଜୀବିକା ନିର୍ବାହ କରି ନିରାଶ୍ରୟ, ଅନ୍ଧ, ଖଞ୍ଜ, 
କୁଷ୍ଠରୋଗୀ ପ୍ରଭୃତିଙ୍କୁ ସ୍ଵାସ୍ଥ୍ୟକର ଗ୍ପହରେ ରଖି ସେମାନଙ୍କର 
ସେବା ଶୁଶୁଷା କରିବା ଏହି ସଂଗଠନର ଉଦ୍ଦେଶ୍ୟ। 
ପ୍ରଥିବୀବ୍ୟାପୀ ଏହି ପ୍ରତିଷ୍ଠାନରେ ସମ୍ଭ୍ରାନ୍ତଂବଶୀୟ ମହିଳାମାନେ 
ମଧ୍ୟ ଯୋଗଦାନପୂର୍ବକ ରୋଗୀମାନଙ୍କର ଦୌରାତ୍କ୍ଯ୍‌ 
ଅକାଚରରେ ସହ୍ୟ କରି ସେବାରେ ଲାଗିଥାନ୍ତି । ଏହି 
ମୁକ୍ତିଫୈଜ ପୂଥିବୀରେ ଆଦର ଲାଭ କରେ। ଗୋସ୍ଵାମୀପ୍ରଭୁ 
ଅଶ୍ରୁବିସର୍ଜନପୂର୍ବକ କହିଲେ, “ ଯେଉଁ ମାନଙ୍କର ପ୍ରାଣ 
ପରଦୁଃଖରେ କାନ୍ଦେ ସେମାନେ ତୀର୍ଥସ୍ଵରୂପ; ସେମାନଙ୍କର 
ଦର୍ଶନ ହିଁ ପୂଣ୍ଯ।” ଦିନେ ସେ କେତେକ ଶି ଷ୍ୟଙ୍କ 
ସମଭିବ୍ୟାହାରରେ ଏହି ପ୍ରତିଷ୍ଠାନ ଦର୍ଶନ କରିବାକୁ ଗମନ 
କଲେ; କିନ୍ତୁ କୂଳଦାନନ୍ଦ ବ୍ରହ୍ମଚାରୀ ମହାଶୟ ବ୍ରହ୍ନଚର୍ଯ୍ୟବ୍ରତ 
ଗ୍ରହଣ କରିଥିବାରୁ ଏବଂ ଫୌଜରେ ସ୍ତ୍ରୀଲୋକ ଥିବାରୁ 
ବ୍ରହ୍ମଚର୍ଯ୍ୟ ନିୟମ ଭଙ୍ଗ ହେବ ବୋଲି ତାଙ୍କର ଯିବାଟାକୁ 
ସଙ୍ଗତ ମନେକଲେ ନାହିଁ। ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ 
କହିଲେ ଯେ କାମ ଆତ୍ଗାର ଏକ ବୂରି ଏବଂ ମନ ତାହାର 
ଅଧିଷ୍ଠାନ। ସାଧକମାନଙ୍କର ଏହିସବୁ ବୂରି ପୁଷ୍ଟି ଲାଭ 
କରେ।। ଏଗୁଡ଼ିକ ବହିମ୍ମୁଖ ଥିବା ପର୍ଯ୍ୟନ୍ତ ଅନିଷ୍ଟ କାରୀ? କିନ୍ତୁ 
ଅନ୍ତର୍ମୁଖ ହେଲେ ଏଗୁଡ଼ିକ ପରମ ଉପକାରୀ ବନ୍ଧୁ ପରି 
କାର୍ଯ୍ୟ କରନ୍ତି । 

ଏହି ସମୟରେ ଶୀ ମୁକୁନ୍ଦ ଘୋଷଙ୍କର କୀଉ୍ଉନ ବିଶେଷ 
ଖ୍ୟାତି ଲାଭ କରିଥାଏ। ତିନି ଚାରି ବର୍ଷ ପୂର୍ବେ ସେ ଥରେ 
ଗୋସ୍ବାମୀପ୍ରଭୂଙ୍କ ନିକଟରେ କୀଉ୍ଭନ କରି ତାଙ୍କର 
ପ୍ରାଣୋନ୍ନତ୍ତକାରୀ ଭାବାବେଗ ଦର୍ଶନରେ ମୁଗ୍‌ଧ ହୋଇ ଇଚ୍ଛା 
କଲେ ଯେ ଆଉଥରେ ତାଙ୍କୁ କୀରଉ୍ଭନ ଶୁଣାଇ ତାଙ୍କର ସାକ୍ଟ୍ିକ 
ବିକାର ଓ ଭାବୋଦ୍‌ଗମ ଦର୍ଶନ କରି କୃତାର୍ଥ ହେବେ। 
ଗୋସ୍ଵାମୀପ୍ରଭୁଙ୍କର କଲିକତା ଆଗମନ ପରେ ତାଙ୍କର କୀଉ୍ତନ 
ପାଇଁ ଗୋଟିଏ ଦିନ ସ୍ଥିରୀକୃତ ହେଲା। କିନ୍ତୁ ସେଦିନ 
ଗୋସ୍ଵାମୀପ୍ରଭୁ ଅସୁସ୍ଥ ହୋଇପଡ଼ିଲେ ଏବଂ ଘୋଷ ମହାଶୟଙ୍କ 
ଭ୍ରାତୁଖ୍ମୁତ୍ରକର ପରଲୋକ ହୋଇଗଲା। ସେଦିନ କେତେକ 
କଲେଜ ଛାତ୍ର ଗୋସ୍ଵାମୀପ୍ରଭୁଙ୍କ ବାସସ୍ଫାନକୁ ଆସି ତାଙ୍କର 
ଅସୁସ୍ଥତାବଶତଃ ଦ୍ବିତୀୟ ତଳକୁ ନ ଯାଇ ତଳ ମହଲାରେ 


ଶ୍ରୀ ବିଜୟକୃଷ୍ଣ ଚରିତ 


କୀର୍ଭନ ଆରମ୍ଭ କଲେ। ଗୋସ୍ଵାମୀପ୍ରଭୁ କୀର୍ଭନ ଧ୍ଵନି ଶ୍ରବଣରେ 
ଭାବ ସମ୍ବରଣ କରି ନ ପାରି କୀର୍ଉଭନରେ ଉପସ୍ପଫିତ ହୋଇ 
ହରି ଧ୍ଵନି କରିବାକୁ ଲାଗିଲେ। ତେଣେ ମୁକୁନ୍ଦ ଘୋଷ 
ଭ୍ରାତୁଷ୍ଣୁତ୍ରର ସକ୍କାରାନ୍ତେ ଗୃହକୁ ନ ଯାଇ ସଙ୍ଗେ ସଙ୍ଗେ 
ଗୋସ୍ଵାମୀପ୍ରଭୂଙ୍କ ନିକଟରେ ଉପସ୍ଥିତ ହୋଇ କୀର୍ଭନରେ 
ଯୋଗଦାନ କଲେ ଏବଂ ଗୋସ୍ଵାମୀପ୍ରଭୁଙ୍କର ନବନବାୟମାନ 
ଭାବସ୍କୁର୍ଭି ସନ୍ଦର୍ଶନରେ କୃତକୃତ୍ୟ ବୋଧକଲେ । 


ଦିନେ ଗୋସ୍ଵାମୀପ୍ରଭୂ କେତେକ ଶିଷ୍ୟଙ୍କ ସହିତ 
ଜନୈକ ଭଲ୍ତିପରାୟଣ ବୃଦ୍ଧଙ୍କ ସହିତ ସାକ୍ଷାତ କରିବାକୁ 
ଯାଇଥିଲେ । କେତେକ ଧର୍ମପ୍ରସଙ୍ଗ ` ଉପରେ ବୁଦ୍ଧ ବ୍ୟକ୍ତିଟି 
ଗୋସ୍ଵାମୀପ୍ରଭୂଙ୍କୁ ପଚାରିଲେ, “ ଆପଣ ବୃନ୍ଦାବନରେ 
ମହାପ୍ରଭୁଙ୍କ ଦର୍ଶନ ପାଇଥିଲେ କି ?” ସେ ଉତ୍ତର କଲେ, 
“ ଦିନେ ଦୟାକରି ଉପସ୍ଥିତ ହେଲେ ମୁଁ ତାଙ୍କ ପାଦତଳେ 
ପଡ଼ି କ୍ରନ୍ଦନ କରି କେତେ କଣ କହିଲି । ସେ ମୋ ଶିରରେ 
ହାତ ବୁଲାଇ ଆଶୀର୍ବାଦ କରି କହିଲେ, “ସବୁ ତ ପୂର୍ଣ୍ର 
ହୋଇଛି, ଆଉ କଂଣ। ସ୍ଥିର ହୁଅ। ମୁଁ ତ ତୁମମାନଙ୍କର 
କିଣା।” ମୁଁ ମୂର୍ଛିତ ହୋଇପଡ଼ିଲି । ପରେ ଉଠି ଦେଖିଲା ବେଳକୁ 
ସେ ଚାଲିଗଲେଣି । ” 


ଦିନେ ବ୍ରାହ୍ମଧର୍ମ ପ୍ରଚାରକ ରାମକୁମାର ବିଦ୍ୟାରତ୍ସ 
ମହାଶୟ ୯ ପରେ ସ୍ଵାମୀ ରାମାନନ୍ଦ) ଗୋସ୍ଵାମୀପ୍ରଭୁଙ୍କ ନିକଟରେ 
ଉପସ୍ତିତ ହୋଇ କହିଲେ, “ ମୋର ନିର୍ଜନରେ କିଛି କହିବାର 
ଅଛି। ” ଉପସ୍ଥିତ ଶିଷ୍ୟମାନେ ସେଠାରୁ ଚାଲି ଯାଆନ୍ତେ ସେ 
କହିଲେ, `“ ଗଙ୍ଗୋତ୍ରୀରୁ ଯାଇ ହିମାଳୟ ଉପରେ କିଛି ଦିନ 
ରହିଛି, ଦିନେ ବ୍ୟାସଦେବ ଦର୍ଶନ ଦେଇ ଆଶୀର୍ବାଦ ପୂର୍ବକ 
କେତୋଟି ଉପଦେଶ ଦେଲେ ଏବଂ ଆପଣଙ୍କଠାରୁ ଗୈରିକ 
ବସ୍ତ୍ର ଗ୍ରହଣ କରି ଆପଣଙ୍କ ଉପଦେଶ ଅନୁସାରେ ଚଳିବାକୁ 
କହିଲେ। ଆପଣ ଦୟାକରି ମୋତେ ଗୈରିକ ବସ୍ତ୍ର ଦିଅନ୍ତୁ ଓ 
କିପରି ଚଳିବି, କୁହନ୍ତୁ।” ଗୋସ୍ଵାମୀପ୍ରଭୁ ଉତ୍ତର କଲେ, 
“ ସର୍ବତ୍ର ମଠମନ୍ଦିରମାନଙ୍କରେ ଭଗବାନଙ୍କ ବିଗ୍ରହ ଦର୍ଶନ କରି 
ସାଷ୍ଟାଙ୍ଗ ପ୍ରଣାମ କଲେ ଉପକାର ହେବ। ସତ୍ୟ ପ୍ରତି ଲକ୍ଷ୍ଯ 
ରଖି ସରଳ ଭାବରେ ଚଳିଲେ ସବୁ ହେବ । ଗୈରିକ ଧାରଣ 
କଲେ ବୀର୍ଯ୍ୟ ମଧ୍ୟ ଧାରଣ କରିବାକୁ ହେବ, ଶାସ୍ତ୍ରରେ 
ଏପରି ବ୍ଯବସ୍କାା ଅଛି: ନ ହେଲେ ବିଶେଷ ଅନିଷ୍ଟ 


ଶାନ୍ତିପୁର ଓ କଲିକତା ବାସ 


ହୋଇଥାଏ।” ଏହାକହି ସେ ତାଙ୍କୁ ଖଣ୍ଡ ଏ ବହି ବାସ 
ଦେଲେ। ସେ ଗୋସ୍ଵାମୀପ୍ରଭୁଙ୍କୁ ନମସ୍କାର କରି ଚାଲିଗଲେ। 


ଦିନେ ବ୍ରହ୍ହଧର୍ମ ପ୍ରଚାରକ ଶ୍ରୀ ନଗେନ୍ଦ୍ର ନାଥ 
ମୁଖୋପାଧ୍ୟାୟଙ୍କ ସହଧମିି ଣୀ ଶ୍ରୀମାତର୍ଗଂନୀ ଦେବୀ 
ଗୋସ୍ଵାମୀପ୍ରଭୁଙ୍କ ଦର୍ଶନାର୍ଥ ଉପସ୍ଥିତ ହେଲେ। ଗୋସ୍ଵାମୀପ୍ରଭୁ 
ତାଙ୍କୁ “ମା ଆନନ୍ଦମୟୀ” ବୋଲି ଡାକନ୍ତି। ଯେ ଯଥାର୍ଥ 
ଆନନ୍ଦମୟୀ; ତାଙ୍କ ଉପସ୍ତିତିରେ ସମସ୍ତେ ଆନନ୍ଦରେ ମଗ୍ନ 
ହୁଅନ୍ତି। ସେଦିନ ଗୋସ୍ଵାମୀପ୍ରଭୁଙ୍କ ରାତ୍ରିଭୋଜନ ପରେ 
ମାତଙ୍ଗିନୀ ଦେବୀ ଚାଙ୍କୁ ଏକତାରା ସଂଯୋଗରେ ଗାନ ଶୁଣାଇ 
ବସିଲେ । ଗାନ କ୍ରମେ ଜମି ଉଠିଲା। ସେ ଭାବବିହ୍ବଳା ହୋଇ 
ଗାନ କରି ଚାଲିଲେ। ଉପସ୍ତିତ ଶିଷ୍ଯଗଣ ନୀରବ, ନିଷ୍ପନ୍ଦ 
ଭାବରେ ଗାନ ଶୁଣୁଥାନ୍ତି । ଗୋସ୍ଵାମୀପ୍ରଭୁଙ୍କ ଶରୀରରେ ନାନା 
ସାତ୍ତ୍ରକ ବିକାର ଲକ୍ଷିତ ହେଲା। ଭାବୋଚ୍ଛ୍‌ସରେ ସେ 
“ହରିବୋଲ”, “ ଜୟରାଧେ)” ପ୍ରଭୁତି ଧ୍ଵନି କରିବାକୁ ଲାଗିଲେ; 
ଗୋଟିଏ ପ୍ରବଳ ଶକ୍ତି ଝଞ୍ଜା ବାତ ପରି ସମସ୍ତଙ୍କୁ ଆଚ୍ଛନ୍ନ 
କରିଦେଲା। କେତେକ ଚିକ୍ରାର କରିଉଠିଲେ କେତେକ 
ସଂଜ୍ଞାହୀନ ହୋଇପଡ଼ିଲେ) ଆଉ କେତେକ ଗଡ଼ି ଗଡ଼ି 
ଗୋସ୍ଵାମୀପ୍ରଭୁଙ୍କ ଆଡ଼କୁ ଅଗ୍ରସର ହେଲେ । ଏହିପରି ସମସ୍ତ 
ରଜନୀ ଅତିବାହିତ ହେଲା। 


ଦିନେ ମନୀବାବୁ ଓ ବୁନ୍ଦାବନବାବୁ ଗୋସ୍ଵାମୀପ୍ରଭୁଙ୍କ 
ପାଇଁ ଗୋଟିଏ ଟ୍ରାଉଜର (7୮୦45©୮ କ୍ରୟ କରି ଆଣିଲେ | 
ଗୋସ୍ଵାମୀପ୍ରଭୁ ଆନନ୍ଦ ପ୍ରକାଶ କରି ସେମାନଙ୍କର ପ୍ରୀତି ନିମିତ୍ତ 
ତାହା ପରିଧାନ କରି ଅଳ୍ପ ସମୟ ପରେ ତାହା ଖୋଲି ପକାଇ 
ବୃନ୍ଦାବନବାବୁଙ୍କୁ ତାହା ପିନ୍ଧିବାକୁ କହିଲେ। ସଙ୍ଗେ ସଙ୍ଗେ 
ବୃନ୍ଦାବନବାଚୁ ତାହା ପରିଧାନ କଲେ । ତାଙ୍କ ଦେହ ଝିମ୍‌ଝିମ୍‌ 
ହେବାରୁ ସଙ୍ଗେ ସଙ୍ଗେ ବଦଳି ପକାଇ କହିଲେ, “ ଏ ଗୋଟାଏ 
ଅଚେତନ ପଦାର୍ଥ; ଏଥିରେ ଏତେ ବୈଦ୍ୟୁତିକ ଶକ୍ତି କେଉଁଠୁ 
ଆସିଲା? ମୋର ଗୋଡ଼ ଦୁଇଟା ଏପରି ଝିମ୍‌ ଝିମ୍‌ 
ହୋଇଉଠିଲା ଯେ ମୁଁ ସହ୍ୟ କରିପାରିଲି ନାହିଁ ।” ତାଙ୍କର 
ଶରୀର ଓ ମନ ଅନ୍ୟ ପ୍ରକାର ହୋଇଗଲା। ସେ ବାରମ୍ବାର 
କନ୍ଧ ଉଠିଲେ ଓ ପରି ଶେଷରେ ସେ ସ୍ତବ୍‌ଧ ହୋଇ 
ବସିରହିଲେ। ଧନ୍ୟ ଗୋସ୍ଵାମୀପ୍ରଭୁଙ୍କର କ୍ଷଣକାଳ ବ୍ୟବହୃତ 
ବସ୍ତ୍ରର ଶକ୍ତ ! 


୩୧୭ 


ଗୋସ୍ଵାମୀପ୍ରଭୁଙ୍କର ଭୁକ୍ତାବଶେଷ ଶିଷ୍ୟଗଣ ଛଡ଼ାଛଡ଼ି 
କରି ନେଇଯାଆନ୍ତି। ବୃନ୍ଦାବନବାବୁ ନିରୀହ ଲୋକ; ସେ 
କିଛି ସୁବିଧା କରିପାରନ୍ତି ନାହିଁ। ଦିନେ ଶୁନ୍ୟ ପତ୍ରଖଣ୍ଡିକ ନେଇ 
ଆଗ୍ରହର ସହିତ ପତ୍ରର ଶିରା ପର୍ଯ୍ୟନ୍ତ ଚର୍ବଣ କରି 
ଗଳାଧଃକରଣ କଲେ । ସେତେବେଳେ ତାଙ୍କର ବଦନ ମଣ୍ଡଳ 
ଏକ ଦିବ୍ୟଜ୍ୟୋତିରେ ଉଦ୍ଭାସିତ ହୋଇଉଠିଥିଲା | ଠିକ୍‌ ଏହିପରି 
ଦିନେ ଶ୍ରୀପାଦ ମାଧବେନ୍ଦ୍ରପୁରୀ ରେମୁଣାର ହାଟରେ ଶ୍ରୀ 
ଗୋପୀନାଥ ତାଙ୍କ ପାଇଁ ଲୁକ୍କାୟିତ ରଖିଥିବା କ୍ଷୀରପାତ୍ର ପାଇ 
କ୍ଷୀର ଭୋଜନ କରି ମୂଣ୍ଣୟ ପାତ୍ରଟିକୁ ଚୂର୍ଣ୍ଣ କରି ପ୍ରତ୍ୟହ 
ସେଥିରୁ କିଛି ଭୋଜନ କରି ଜଳପାନ କରୁଥିଲେ । ଧନ୍ୟ 
ମହାପ୍ରସାଦ ନିଷ୍ଠା, ଧନ୍ୟ ବୃନ୍ଦାବନବାବୁ ! 


ଦିନେ ଜନୈକ ଶିଷ୍ୟ ଅନ୍ୟ ଏକ ସମ୍ପ୍ରଦାୟର ମହାତ୍ନାଙ୍କ 
ପ୍ରତି ଆକୃଷ୍ଟ ହୋଇ ତାଙ୍କ ନିକଟକୁ ଯାତାୟତ କରୁଥିବାରୁ 
ଗୋସ୍ଵାମୀପ୍ରଭୁଙ୍କୁ କହିଲେ, “ ଗୁରୁଙ୍କ ସଙ୍ଗ ଅପେକ୍ଷା ଅନ୍ଯ 
କୌଣସି ସାଧୂଙ୍କ ସଙ୍ଗରେ ଯଦି ଅଧୁକ ଆନନ୍ଦ ହୁଏ 
ତାହାହେଲେ ସେଠାକୁ ଯିବ କି ନାହିଁ ? ଏବଂ ଗୁରୁଙ୍କ ନିକଟକୁ 
ନ ଆସିବାରେ କୌଣସି ଅପରାଧ ହୁଏ କି ନାହିଁ ?” 
ଗୋସ୍ଵାମୀପ୍ରଭୁ ଉତ୍ତର କଲେ, “ ଯାହାର ଯେଉଁଠାକୁ ଗଲେ 
ଆନନ୍ଦ ହେବ, ଉପକାର ହେବ, ତାହାକୁ ସେଠାକୁ ଯିବାକୁ 
ହେବ। ଗୁରୁଙ୍କ ନିକଟକୁ ଯାଇ ଆନନ୍ଦ ନ ହେଲେ, ଉପକାର 
ନ ପାଇଲେ, ସେଠାକୁ ନ ଯିବା ଭଲ; ଏପରି ସ୍ପୁଳେ 
ଯିବାରେ ବରଂ ପାପ ହିଁ ହେବ।” 


ଦିନେ ସ୍ଵର୍ଣ୍ମମୟୀ ଦେବୀ, ଏକ ଦାସୀ ଓ ଶ୍ରୀ ସୀତାନାଥ 
ଗୋସ୍ଵାମୀଙ୍କ ସହିତ ଆସି ଏହି ବସାରେ କିଛିଦିନ ରହିବାର 
ଇଚ୍ଛା ପ୍ରକାଶ କରିଥିଲେ। କିନ୍ତୁ ଏଠାରେ ଲୋକସଂଖ୍ୟା କ୍ରମେ 
ବୃଦ୍ଧିପ୍ରାପ୍ତ ହେବାଦ୍ଵାରା ନାନା ଅସୁବିଧା ହେବାରୁ ସେ ଚାରି 
ପାଞ୍ଚ ଦିନ ରହି ଚାଲିଗଲେ। ଶ୍ରୀମତୀ ଶାନ୍ତି ସୁଧା ଓ ତାଙ୍କ ପୁତ୍ର 
ଦାଉଜୀଙ୍କୁ ଏ ବସାକୁ ଅଣାଇଥିବାରୁ ଓ ଶିଷ୍ୟମାନେ ଅଧିକାଂଶ 
ସମୟ ଏଠାରେ ରହୁଥିବାରୁ ସ୍ଫରାନାଭାବ ଘଟିଲା; ତେଣେ ମଧ୍ୟ 
ସୁରେଶବାବୁଙ୍କ ଛୁଟି ପୁରି ଆସିଲା। ଶ୍ରୀଚରଣବାବୁଙ୍କ ଚେଷ୍ଟାରେ 
ଶ୍ୟାମବଜାରସ୍ତ୍‌ କାନ୍ତି ଘୋଷଙ୍କ ଗ୍ହର ତ୍ରିତଳଟି ମାତ୍ର ଭଡ଼ାରେ 
ମିଳିଲା। ୧୨୯୮ ସାଲ ମାର୍ଗଶିର ୧୬ ଦିନ, ଅର୍ଥାତ୍‌ 
୧୮୯୧ ମସିହା ଡିସେମ୍ବର ପହିଲାରେ ସମସ୍ତେ ଏହି ଗୃହକୁ 


୩୧୮ 


ଚାଲିଗଲେ। ୧ ୨୯୮ ପୌଷ ୧୮ ଦିନ ପର୍ଯ୍ୟନ୍ତ ଏହି ଗୃହରେ 
ଅବସ୍ଫାନ ହୋଇଥିଲା। 


ଗୋସ୍ଵାମୀପ୍ରଭୁଙ୍କର ବ୍ରାହ୍ମବନ୍ଧୁ କଲେଜର ଅଧ୍ୟକ୍ଷ ଶ୍ରୀ 
ଉମେଶଚନ୍ଦ୍ର ଦତ୍ତ ଗୋସ୍ଵାମୀପ୍ରଭୁଙ୍କୁ ଦେଖା କରିବାକୁ ଆସି 
ପଚାରିଲେ, “ଯଥାର୍ଥ ସତ୍ଯ କି ଉପାୟରେ ଲାଭ ହୁଏ ?” 
ସେ ଉତ୍ତର କଲେ, “ ଯଥାର୍ଥ ସତ୍ୟ ଲାଭ କରିବାକୁ ହେଲେ 
ସବୁ ପ୍ରକାର ସଂସ୍କାରଶୂନ୍ୟ ହେବାକୁ ହେବ । ସଂସ୍କାର ରହିତ 
ହେଲେ ମନ ନିର୍ମଳ ହୋଇଯାଏ। ସେତେବେଳେ କୌଣସି 
ଭାବ ରହେନାହିଁ। ଏହି ଅବସ୍ଫାରେ ହିଁ ସତ୍ୟର ଅନୁସନ୍ଧାନ । 
ମତ, ଆଚରଣ, ଭାବ ଓ ସଂସ୍କାର ମନରୁ ଏକବାରକେ 
ଚାଲିଗଲେ ଯାହା ଲାଭ ହୁଏ ତାହାହି ପ୍ରକୃତ ସତ୍ୟ । 
ସଂସ୍କାରବଜିତ ଚିତ୍ତରେ ସତ୍ୟର ଏକ କଣାମାତ୍ର ପ୍ରକାଶିତ 
ହେଲେ ତାହା ଅମୁଲ୍ୟ। ଯେଉଁମାନେ କୌଣସି ମତର ବା 
ସଂସ୍କାରର ବଶବର୍ତୀ ହୋଇ ଚଳନ୍ତି ସେମାନେ ବିଶେଷ 
ବିଶେଷ ଦଳ ମଧ୍ୟରେ ଆବଦ୍ଧ ହୋଇପଡ଼ନ୍ତି | ଯେଉଁମାନେ 
କୌଣସି ମତାମତର ବା ସଂସ୍କାରର ଅଧୀନ ନୁହନ୍ତି, 
କେବଳମାତ୍ର ନିଜର ଅନ୍ତରରେ ସତ୍ୟର ଅନୁସନ୍ଧାନ କରନି, 
ସେମାନଙ୍କର କୌଣସି ଦଳ ନାହିଁ, ସମ୍ପ୍ରଦାୟ ବି ନାହିଁ ।” 
ଗୋସ୍ଵାମୀପ୍ରଭୂଙ୍କର ଏହି ଉପଦେଶ ସମସ୍ତ ଉପଦେଶର 
ପରିଭାଷା; ଅର୍ଥାତ୍‌ ଯେଉଁ ବାକ୍ୟ ଅନିୟମିତ ଭାବରେ ବର୍ଣିତ 


ବିଷୟସବୁକୁ କୌଣସି ନିୟମଦ୍ଵାରା ଶୂଙ୍ଖଳିତ କରେ ତାହାକୁ 


ପରିଭାଷା କହନ୍ତି। ରାଜାଙ୍କର ଯେପରି ଶାସନ, 
ଅନୁଚରମାନଙ୍କର ସେହିପରି ଶାସନ । ପରିଭାଷା ହିଁ ରାଜା, 
ଅନ୍ୟ ସମସ୍ତ ବାକ୍ୟ ଅନୁଚରସ୍ଫାନୀୟ । 


ଶ୍ରୀମଦତ୍ଭାଗବତର ଉପକ୍ରମରେ ଦେଖିବାକୁ ମିଳେ ଯେ 
ନୈମିଷାରଣ୍ୟରେ ଶୌନକାଦି ରଷି ସୂତଙ୍କୁ ଷଟ୍‌ପ୍ରଶ୍ନ ପଚାରିବା 
ପୂର୍ବରୁ ତାଙ୍କୁ ଅଅନଘଂ ବୋଲି ସମ୍ବୋଧନ କରିଛନ୍ତି:- 


ତ୍ବୟା ଖଳୁ ପୁରାଣାନି 

ସେତିହାସାନି ଚାନଘ । 
ଆଖ୍ୟାତାନ୍ୟପ୍ୟଧୀତାନି 

ଧର୍ମ ଶାସ୍ତ୍ରାଣି ଯାନ୍ୟୁତ ॥ 


ଶ୍ରୀ ବିଜୟକୃଷ୍ଣ ଚରିତ 


ଏହି ଶ୍ଳୋକସ୍କ୍‌ “ ଅନଘ” ପଦଟି ଅତି ତାପୂର୍ଯ୍ୟପୂର୍ଣ୍ତ । 
ସାଧାରଣ ଦୃଷ୍ଟିରେ ' ଅନଘ 'ର ଅର୍ଥ ନିଷ୍ପାପ। କିନ୍ତୁ ଏଠାରେ 
ଏହି ପଦଟିର ଅର୍ଥ “ ସଂସ୍କାରବର୍ଜିତ' ; ଅର୍ଥାତ୍‌ ସୂତ କୌଣସି 
ପୂର୍ବଧାରଣା ବା ସଂସ୍କାରର ବଶବର୍ଭୀ ନ ହୋଇ ନିର୍ମଳ 
ମନରେ ଧର୍ମଶାସ୍ତ୍ର୮ ଇତିହାସ ଓ ପୁରାଣମାନ ଅଧ୍ୟୟନ ଓ 
ବ୍ୟାଖ୍ୟା କରି ସେଗୁଡ଼ିକର ଯଥାର୍ଥ ମର୍ମ ଗ୍ରହଣ କରିଥିବାରୁ 
ସମସ୍ତ ପ୍ରଶ୍ନର ସମାଧାନ କେବଳ ତାଙ୍କରି ଦ୍ଵାରା ହୋଇପାରିବ 
- ଏହାହିଁ ସୂଚିତ ହୋଇଛି | ନିଜର କୌଣସି ମତ ଓ ଧାରଣା 
ଅକ୍ଷୁଣ୍ଠ ରଖୁ ଗ୍ରଚ୍ଧ ଅଧ୍ୟୟନ କଲେ ଗ୍ରନ୍ଦପ୍ରତିପାଦିତ ସତ୍ୟ 
ଲାଭ ହୁଏ ନାହିଁ; କିନ୍ତୁ ନିଜର ଧାରଣାନୁରୂପ ସତ୍ୟ ଲାଭ 
ହୁଏ। ତାହା ଯଥାର୍ଥ ସତ୍ୟ ନୁହେଁ। 


ଅତଏବ ଏକଥା ସର୍ବଦା ସ୍କରଣ ରଖୁବାକୁ ହେବ ଯେ 
ଗୋସ୍ଵାମୀପ୍ରଭୁଙ୍କର ସମସ୍ତ ଉକ୍ତିର ଅର୍ଥ ଉପର୍ଯ୍ୟୁକ୍ତ ମୌଳିକ 
ଉକ୍ତି ଅନୁସାରେ ନିରୂପଣ କରିବାକୁ ହେବ ଯେପରି 
କୌଣସିଠାରେ ଅର୍ଥର ଅସଙ୍ଗତି ଲକ୍ଷିତ ନ ହୁଏ। ମନ 
ସଂସ୍କାରମୁକ୍ତ ନ ହେବା ପର୍ଯ୍ୟନ୍ତ ପ୍ରକୃତ ସତ୍ଯ ଲାଭ 
ହୋଇପାରେ ନାହିଁ। 


ଦିନେ କେହି ଜଣେ ପ୍ରଶ୍ନ କଲେ, ଆହାର ସଙ୍ଗରେ 
ଧର୍ମର କୌଣସି ସମ୍ବନ୍ଧ ଅଛି କି ନାହିଁ। ଗୋସ୍ଵାମୀପ୍ରଭୁ ଉତ୍ତର 
କଲେ ଯେ ଆହାର ସମ୍ବନ୍ଧରେ ବିଶେଷ ସାବଧାନ ହେବା 
ପ୍ରୟୋଜନ; ଅପବିତ୍ର ଆହାର ଦ୍ଵାରା ଶରୀରରେ ବ୍ୟାଧ୍ର 
ଜନ୍ମେ, ମନ ମଧ୍ଯ ଅତ୍ୟନ୍ତ ଚଞ୍ଚଳ ହୁଏ; ଧର୍ମଲାଭ କଠିନ 
ହୋଇପଡ଼େ । ସର୍ବଦା ପବିତ୍ର ଆହାର କରିବାକୁ ହେବ। 


ଦିନେ ମହର୍ଷି ଦେବେନ୍ଦ୍ରନାଥଙ୍କର ପ୍ରିୟ ଶିଷ୍ୟ ପ୍ରିୟନାଥ 
ଶାସ୍ତ୍ରୀ ମହାଶୟ ଗୋସ୍ଵାମୀପ୍ରଭୁଙ୍କ ନିକଟକୁ ଆସି କହିଲେ, 
“ଆପଣ କଲିକତା ଆସିଛନ୍ତି ଶୁଣି ମହର୍ଷି ମହାଶୟ ମୋତେ 
ଆପଣଙ୍କ ନିକଟକୁ ପଠାଇଛନ୍ତି । ଆପଣଙ୍କ ସହିତ ସାକ୍ଷାତ୍‌ 
କରିବା ତାଙ୍କର ଏକାନ୍ତ ଇଚ୍ଛା। ସେ ଅତ୍ୟନ୍ତ ଅସୁସ୍ତ; ଚକ୍ଷୁକୁ 
ଭଲ ଦେଖାଯାଉ ନାହିଁ, କାନକୁ ଭଲ ଶୁଣାଯାଉ ନାହିଁ। ତାଙ୍କର 
କୌଣସି ଗୋପନୀୟ କଥା ସେ ଆପଣଙ୍କୁ କହିବାକୁ 
ଚାହୁଛନ୍ତି। ” ଏହା ଶୁଣି ଗୋସ୍ଵାମୀପ୍ରଭୁ ମହର୍ଷିଙ୍କ ଉଦ୍ଦେଶ୍ୟରେ 
କରଯୋଡ଼ି ପ୍ରଣାମ କରି କହିଲେ, “ ମୋର ବଡ଼ ସୌଭାଗ୍ୟ 


ଶାନ୍ତିପୁର ଓ କଲିକତା ବାସ 


ଯେ ସେ ମୋତେ ସ୍କଲରଣ କରିଛନ୍ତି। କେଉଁ ସମୟରେ ଗଲେ 
ତାଙ୍କର ଦର୍ଶନ ମିଳିବ ?” ଶାସ୍ତ୍ରୀ ମହାଶୟ ସମୟ ସ୍ଥିର 
କରିଦେବାରୁ ଗୋସ୍ବାମୀପ୍ରଭୁ କେତେକ ଶିଷ୍ଯଙ୍କ ସହିତ 
ମହତଷିଙ୍କ ପାର୍କଷ୍ଟ୍ିଟ୍‌ସ୍ତିତ ଉବନରେ ଉପନୀତ ହେଲେ। ବ୍ରହ୍ମଚାରୀ 
ମହାଶୟ “ ସଦ୍‌ଗୁରୁ ସଙ୍ଗଂ ରେ ଏହି ଦର୍ଶନର ଏକ ବିବରଣୀ 
ଦେଇଛନ୍ତି, ତାହା ଏଠାରେ ଉଦ୍ଧୃତ ହେଲା:- 


“ ପ୍ରାୟ ତିନିଟା ସମୟରେ ଆମେ ପାର୍କଷ୍ଟିଟ୍‌ରେ ମହର୍ଷିଙ୍କ 
ଭବନରେ ପହଞ୍ଚିଲୁ । ଦେଖିଲୁ, ମହ୍ିିଙ୍କର ଜ୍ୟେଷ୍ଠ ପୁତ୍ର ଶ୍ରୀଯୁକ୍ତ 
ଦ୍ବିଜେନ୍ଦ୍ରନାଥ ଠାକୁର ମହାଶୟ ସମ୍ମୁଖର ହଲ ଘରେ ରହିଛନ୍ତି । 
ଆମ୍ଭମାନଙ୍କୁ ଦେଖି ଖୁବ୍‌ ଆନନ୍ଦ ପ୍ରକାଶ କରି ଆମକୁ ଘର 
ଭିତରକୁ ନେଇ ବସାଇଲେ, ଏବଂ ମହର୍ଷି ଙ୍କୁ ଠାକୂରଙ୍କ 
ଆଗମନ ସମ୍ବାଦ ପଠାଇଲେ । ମହର୍ଷି ଏହି ସମୟରେ 


ମଗ୍ନାବସ୍ଥାରେ ଥିଲେ ବୋଲି ଆଠ ଦଶ ମିନିଟ୍‌ ସମୟ ଆମକୁ 


ଚଳ ଘରେ ଅବସ୍ଥାନ କରିବାକୁ ହେଲା। ବାକ୍ଯସୂର୍ଭି ହେବା 
ମାତ୍ରକେ ମହର୍ଷି ସମସ୍ତଙ୍କୁ ଉପରକୁ ଯିବାକୁ ସମ୍ବାଦ ଦେଲେ । 
ଠାକୁରଙ୍କ ପଛେ ପଛେ ଆମେ ସମସ୍ତେ ଯାଇ ମହଷିଙ୍କ 
ନିକଟରେ ଉପସ୍ତ୍ରିତ ହେଲୁ । 


“ ଦେଖିଲୁ, ପ୍ରକାଣ୍ଡ ହଲ ଘରର ମଧ୍ୟସ୍ଥଳରେ ଖଣ୍ଡିଏ 
ଇଜି ଚେୟାରରେ ମହର୍ଷି ଅର୍ଵଶୟାନ ଅବସ୍ଫ୍ାରେ ରହିଛନ୍ତି । 
ଦକ୍ଷିଣ ଓ ବାମ ପାଖରେ ଦୁଇ ଖଣ୍ଡି ଚେୟାର ରହିଛି ଏବଂ 
ତାହା ପାଖରେ ଦୁଇଖଣ୍ଡ ବେଞ୍ଚ ଏପରି ଭାବରେ ରହିଛି ଯେ 
ସେଥିରେ ବସି ସମସ୍ତେ ମହର୍ଷିଙ୍କୁ ଦର୍ଶନ କରିପାରିବେ । ଠାକୁର 
ଦୁଇ ବେଞ୍ଚର ମଧ୍ୟ ସ୍ଥଳରେ ଯାଇ ନମସ୍କାର କରି ମହଷିଙ୍କ 
ଚରଣଦ୍ଵୟ ମସ୍ତକରେ ଧାରଣ କରି କାନ୍ଦି ପକାଇଲେ । ଏହି 
ସମୟରେ ପବିତ୍ରମୂର୍ଭି ମହର୍ଷିଙ୍କ ଶୁଭ୍ର ମୁଖମଣ୍ଡଳ ରକ୍ତିମ 
ହୋଇଉଠିଲା; କରପୁଟ ବକ୍ଷସ୍ପଳରେ ସ୍ଥାପନପୂର୍ବକ ମସ୍ତକ 
ଘନ ଘନ କମ୍ପିତ କରି ଗଦ୍‌ଗଦ୍‌ ସ୍ଵରରେ କହିଲେ। 


“ ନମୋ ବ୍ରହ୍ମଣ୍ୟଦେବାୟ 

ଗୋବ୍ରାହ୍ମଣ ହିତାୟ ଚ 
ଜଗଵିିତାୟ କୃଷ୍ଣାୟ 

ଗୋବିନ୍ଦାୟ ନମୋନମଃ ।' 


-‹ ଗୋବିନ୍ଦାୟ ନମୋନମଃ, ଗୋବିନ୍ଦାୟ ନମୋନମଃ' 
କହୁ କହୁ ଥରିଉଠିଲେ; ତାଙ୍କ ଗଣ୍ଡସ୍ଥ୍ଵଳ ବହି ଅଶ୍ରୁଧାରା ବଷ୍ଷଣ 


୩୧୯ 


ହେବାକୁ ଲାଗିଲା। ଠାକୁର ମଧ୍ୟ ଭାବାବେଶରେ ଯେପରି 
ଅବଶାଙ୍ଗ ହୋଇ ମହର୍ଷି ଙ୍କର ବାମଭାଗସ୍ମ୍ରିତ ଚେୟାରରେ 
ବସିପଡ଼ିଲେ । ଉଭୟେ ଠାକୁର ଓ ମହର୍ଷି କିଛି କାଳ ପାଇଁ 
ନିସ୍ତବ୍‌ଧ ହୋଇ ରହିଲେ । ଆମେ ସମସ୍ତେ ଏହି ସମୟରେ 
ଭୂମିରେ ପଡ଼ି ମହର୍ଷିଙ୍କୁ ପ୍ରଣାମ କଲୁ ଏବଂ ଉଭୟ ପାର୍ଶ୍ଵସ୍ 
ଲମ୍ବା ବେଞ୍ଚରେ ବସିପଡ଼ିଲୁ । ପ୍ରିୟନାଥ ଶାସ୍ତ୍ରୀ ମହାଶୟ ମହର୍ଷିଙ୍କ 
ଦକ୍ଷିଣପାଖ ଚେୟାରରେ ବସିଥୁଲେ। ଆମ୍ଭମାନଙ୍କୁ ଦେଖ ମହର୍ଷି 
ତାଙ୍କୁ କହିଲେ, “ ଏମାନଙ୍କୁ ଦେଖୂ ମୋର ବଡ଼ ଆନନ୍ଦ 
ହେଉଛି।” ଶାସ୍ତ୍ରୀ ମହାଶୟ ମହର୍ଷିଙ୍କ କାନ ପାଖରେ ମୁଖ 
ରଖୁ ଉଚ୍ଳୈଃସ୍ଵରରେ କହିଲେ, “ ଏମାନେ ସମସ୍ତେ 
ଗୋସ୍ଵାମୀଙ୍କ ଶିଷ୍ୟ | ” 


“ ମହର୍ଷି କହିଲେ, “ ମନୁଷ୍ଯ ଯେତେବେଳେ ଉକ୍ୁଷ୍ଟ 
ଖାଦ୍ୟବସ୍ତୁ ପାଏ କେବଳ ନିଜେ ନ ଖାଇ ଅନ୍ୟାନ୍ୟଙ୍କୁ ମଧ୍ୟ 
ଏହା ଦେବାକୁ ଇଚ୍ଛା କରେ। ଏ ମଧ୍ୟ (୯ ଗୋସ୍ଵାମୀପ୍ରଭୁ ) 
ସେହିପରି ନିଜେ ଯାହା ଭୋଗ କରୁଛନ୍ତି ଶିଷ୍ୟମାନଙ୍କୁ ତାହା 
ଦେଉଛନ୍ତି; ଏଥିରେ ଏହାଙ୍କର ବିନ୍ଦୁମାତ୍ର ସ୍ବାର୍ଥ ନାହିଁ। 
ଶିଷ୍ୟମାନଙ୍କର କଲ୍ୟାଣ ହିଁ ଆକାଙ୍କ୍ଷା କରନ୍ତି। ଏହି ଏକା 
ଧନ୍ୟ; ଏହି ଏକା ଶିଷ୍ୟମାନଙ୍କର ସନ୍ତାପହାରକ । ଏମାନଙ୍କୁ 
ଦେଖିଲେ ପ୍ରାଚୀନ ରଷିମାନଙ୍କର ଭାବ ହିଁ ପ୍ରାଣରେ ଜାଗ୍ରତ 
ହୁଏ।” ଏହିସଚୁ କଥା ପରେ ସେ ଠାକୁରଙ୍କର କୁଶଳ ପ୍ରଶ୍ନ 
କରି ବୋଲପୂର ଶାନ୍ତି ନି କେତନ ସମ୍ବନ୍ଧରେ କହିଲେ, 
“ ବୋଲପୁରରେ ଗୋଟିଏ ଆଶ୍ରମ ହୋଇଛି; ଶୀଘ୍ର ଏହାର 
ପ୍ରତିଷ୍ଠା କାର୍ଯ୍ୟ ହେବ। ତୁମେ ସଶିଷ୍ଯ ଏହି ଉତ୍ସବରେ 
ଯୋଗଦାନ କଲେ ବଡ଼ ଆନନ୍ଦ ହୁଅନ୍ତା। ଏ ଆଶ୍ରମଟିର 
ପ୍ରୟୋଜନ ଏବଂ ନିୟମପ୍ରଣାଳୀ କିପରି ହେବା ତୁମେ ଭଲ 
ମନେକର, ଜାଣିବାକୁ ଇଚ୍ଛା ହୁଏ।' 


“ଠାକୁର କହିଲେ, ' ଭାରତବର୍ଷର ପ୍ରାୟ ସକଳ 
ଦେଶରେ ବିଭିନ୍ନ ସମ୍ପ୍ରଦାୟର ଆଶ୍ରମ ଅଛି। ତେଣୁ ସାଧୁ 
ସନ୍ନ୍ୟାସୀମାନେ ସେହିସବୁ ଦେଶରେ ଯାତାୟତ କରିବାରେ 
କୌଣସି ଅସୁବିଧା ବୋଧ କରନ୍ତି ନାହିଁ । କିନ୍ତୁ ବଙ୍ଗଦେଶରେ 
ଏପରି କୌଣସି ଧର୍ମାଶ୍ରମ ନାହିଁଚ‡ କହିଲେ ଚଳେ। ଯେ 
ଗୋଟିଏ ଦୁଇଟି ଅଛି ତାହା ମଧ୍ୟ ସମ୍ପ୍ରଦାୟ ବିଶେଷର । ସମସ୍ତ 
ଧର୍ମାର୍ଥୀ ଗୋଟିଏ ସ୍ମ୍ରାନରେ ଆଶ୍ରୟ ପାଇ ନିଜ ନିଜର 


୩୨୦ 


ଭଜନସାଧନ ଅବାଧରେ କରିପାରନ୍ତେ, ଏପରି ଆଶ୍ରମର ବଡ଼ 
ପ୍ରୟୋଜନ ମନେହୁଏ। ଶାନ୍ତିନିକେତନ ଯଦି ସାଧୁ ସନ୍ନ୍ୟାସୀ, 
ଫକିର, ଦରବେଶାଦି ବିଭିନ୍ନ ସମସ୍ତ ସମ୍ପ୍ଦାୟର 
ଭଗବଦୁପାସକଗଣଙ୍କର ଶାନ୍ତିର ସାଧାରଣ ସ୍ଥାନ ହୁଏ ତେବେ 
ବଡ଼ ଆନନ୍ଦର ବିଷୟ ହେବ। ଦେଶର ଗୋଟାଏ ଯଥାର୍ଥ 
ମଙ୍ଗଳ ହେବ। ଅସାମ୍ପ୍ରଦାୟିକ ଭାବର ଆଶ୍ରମ କୌଣସିଠାରେ 
ଦେଖାଯାଏ ନାହିଁ। ଦେଶରେ ଏହାର ବଡ଼ ଅଭାବ।' 


“ ମହର୍ଷି ଠାକୁରଙ୍କ କଥା ଶୁଣି ଅତ୍ୟନ୍ତ ସନ୍ତୁଷ୍ଟ ହୋଇ 
କହିବାକୁ ଲାଗିଲେ, “ ସାଧୁ, ସାଧୁ ! ବାସ୍ତବିକ ଯେଉଁମାନଙ୍କ 
ହୃଦୟରେ ବିଶୁଦ୍ଧ ପ୍ରେମ, ସେମାନଙ୍କ କଥା ଅନ୍ତରକୁ ସ୍ବର୍ଶ 
କରେ, ପ୍ରାଣ ଶୀତଳ ହୋଇଯାଏ। ଯଥାର୍ଥ ସାଧୁଙ୍କ କଥା 
ଏହିପରି ହିଁ ହୁଏ। ନ ହେଲେ କଥା ଭାସିଲା ଭାସିଲା 
ହୋଇଯାଏ। ତୁମେ ଯେପରି କହିଲ, ତାହାହିଁ ହେବା ଠିକ୍‌, 
ଏହା ସଚ୍ଯ। କିନ୍ତୁ ଶାନ୍ତିନିକେତନର ଭାର ଯେଉ ମାନଙ୍କ 
ଉପରେ ରହିଛି ସେମାନଙ୍କ ମଧ୍ୟରେ ମତର ଅନୈକ୍ୟ, 
ଗୋଳମାଳ ଚାଳିଛି। ତୂରୂମର ଏହି ଅସାଧାରଣ ଉଦାର ଭାବ 
ସେମାନେ ଗ୍ରହଣ କରିପାରିବେ ନାହିଁ । ମୋର ଅନ୍ତରର କଥା 
ମୁଁ କାହାକୁ ହିଁ କହେ ନାହିଁ, କେହି ଏହା ବୁଝନ୍ତି ନାହିଁ। 
ତୁମେ ବୁଝିବ; ତେଣୁ ତୁମକୁ ଆଜି ପ୍ରାଣର କଥା କହି ଥଣ୍ଡା 
ହେବି।” ଏହା କହି ମହର୍ଷି ନିଜ ଜୀବନର କଥା ସଙ୍ଗରେ 
ହାଫେଜଙ୍କ କବିତା ମଧ୍ୟେ ମଧ୍ୟେ ବୋଲି ତାହାର ବ୍ୟାଖ୍ୟା 
କରିବାକୁ ଲାଗିଲେ | ଏହି ସମୟରେ ଭାବାବେଶରେ ବିହ୍ବଳ 
ହୋଇ ମହର୍ଷି ଅଶ୍ରୁ ଜଳରେ ଭାସିବାକୁ ଲାଗିଲେ । କ୍ଷଣକ୍ଷଣକେ 
ତାଙ୍କ କଣ୍ଠରୋଧ ହେବାକୁ ଲାଗିଲା। ସେ ପୁଣି କହିଲେ, 
“ ଭଗବାନଙ୍କୁ ଯେପରି ଭାବରେ ପାଇବାକୁ ଆକାଙ୍କ୍ଷା ସେପରି 
ଭାବରେ ପାଉନାହିଁ । ସମୟ ସମୟରେ ସେ ଦୟାକରି ଦର୍ଶନ 
ଦେଇ ବିଦ୍ୟୁତ ପରି ଅଦୃଶ୍ୟ ହୋଇଯାନ୍ତି । ଯେ ପର୍ଯ୍ୟନ୍ତ ପୁଣି 
ପ୍ରେମମୟଙ୍କର ଉଜ୍ଜ୍ଵଳ ରୂପର ଦର୍ଶନ ନ ପାଏ, ଉନ୍ନଭଙ୍କ ପରି 
ରହେ। ମୋର ପ୍ରାଣ ଧଡ଼ପଡ଼ ହୁଏ, ସମୟ କିପରି କଟାଏ, 
ସେ ଜାଣନ୍ତି | ସେ ଦୟାକରି ଦର୍ଶନ ନ ଦେଲେ, “କଣ ଆଉ 
କରିବି ? ଜ୍ଞାନ ଦ୍ଵାରା ତାଙ୍କୁ ଲାଭ କରିହୁଏ ନାହିଁ । ଜ୍ଞାନ 


ଗୋଟାଏ କଥାର କଥା ମାତ୍ର। ଯଥାର୍ଥ ପ୍ରେମଭଳ୍ତି ତାଙ୍କୁ 


ଲାଭ କରିବାର ଏକମାତ୍ର ଉପାୟ। ତାହା ତ ଚେଷ୍ଟୀାସାଧ୍ୟ 


ଶ୍ରୀ ବିଜୟକୃଷ୍ଣ ଚରିତ 


ନୁହେ. ତାଙ୍କ ଦୟାରେ ହୁଏ | ପୁରୁଷକାର ଅର୍ଥଶୂନ୍ୟ କଥା। 
ତାଙ୍କ ଚରଣରେ ନିର୍ଭର ହିଁ ସାର । ଶ୍ଵେତ ଅଶ୍ଵମେଧର ଘୋଡ଼ା 
କରି ସେ ମୋତେ ଗ୍ରହଣ କରିବେ ବୋଲି କହିଛନ୍ତି । ତାଙ୍କର 
ଏହି ବାକ୍ୟକୁ ଭରସା କରି ତାଙ୍କ ଦୟାକୁ ଚାହିଁ ପଡ଼ିରହିଛି।” 
ଏହା କହି ମହର୍ଷି ବାଳକଙ୍କ ପରି କ୍ରନ୍ଦନ କରି କରି 
ଏକବାରକେ ଅଧୀର ହୋଇପଡ଼ିଲେ । ଠାକୁର “ ଜୟ ଗୁରୁ, 
ଜୟ ଗୁରୁ! କହିବାକୁ ଲାଗିଲେ । ଟିକିଏ ପରେ ଚକ୍ଷୁ, ମୁଖ 
ପୋଛି ମହର୍ଷି ଠାକୁରଙ୍କୁ କହିବାକୁ ଲାଗିଲେ, “' ଯେଉଁ 
କ୍ଷେତ୍ରରେ ଭଗବାନଙ୍କ କୃପା ଅବତୀଘଣ୍ଣ୍ର ହୁଏ ପୂର୍ବରୁ ତାହାର 
ଲକ୍ଷଣ ଦେଖାଯାଏ। ଜନ୍ମ? ସଙ୍ଗ, ଶିକ୍ଷା ଓ ସାଧନା - ଏହି 
ଚାରୋଟି ଏକସଙ୍ଗରେ ନଥୂୁଲେ ପ୍ରକୃତ ସତ୍ୟ ବସ୍ତୁ, 

ଷୋଳଅଥଣା ଧର୍ମଲାଭ ହୁଏନାହି । ତୁମଠାରେ ଏହି ଚାରୋଟି 
ଉପଯୁକ୍ତ ରୂପେ ରହିଛି । ବିଶୁଦ୍ଧ ଅଦ୍ଵୈତପ୍ରଭୁଙ୍କ ବଂଶରେ ତୁମେ 
ଜନ୍ମଗ୍ରହଣ କରିଛ; ସଦ୍‌ଗୁରୁଙ୍କ ଆଶ୍ରୟ ଲାଭ କରିଛ ତାଙ୍କ 
କୃପାରେ ପ୍ରକୃତ ସଦ୍‌ଶିକ୍ଷା ଓ ସଦୁପଦେଶ ପାଇଛ । ତାହାଛଡ଼ା 
ମନୁଷ୍ୟ ଚେଷ୍ଟାରେ ସାଧନଭଜନ ଯେତେଦୂର ସମ୍ଭବ ତାହା 
ମଧ୍ୟ ପୁର୍ଣ୍ରମାତ୍ରାରେ ତୁମେ କରିଛ; ସର୍ବୋପରି ଭଗବାନଙ୍କ 
କୃପା - ତାହା ମଧ୍ୟ ତୁମ ପ୍ରତି ଯଥେଷ୍ଟ ରହିଛି; ତୁମେ ଧନ୍ୟ” 
ଏହା କହି ମହର୍ଷି ଗୋଟିଏ ସଂସ୍କୃତ ଶ୍ଳୋକ ପାଠ କଲେ - 


“କୁଳଂ ପବିତ୍ରଂ ଜନନୀ କୃତାର୍ଥା 

ବସୁନ୍ଧରା ପୁଣ୍ୟବତୀ ଚ ତେନ । 

ନୃତ୍ୟନ୍ତି ସ୍ଵର୍ଗେ ପିତରସ୍ତୁ ତେଷାଂ 

ଯେଷାଂ କୁଳେ ବୈଷ୍ଣବନାମଧ୍ୟେୟଃ |” 

“ପରେ କହିଲେ, “ତୁମେ ଯାହାହିଁ କର, 
ଯେତେବେଳେ ଯେପରି ଭାବରେ ଚଳ, ଭଗବାନ ତାହାହିଁ 
ଅତି ସୁନ୍ଦର ବୋଲି ଦେଖନ୍ତି ।” 


“ଠାକୁର କହିଲେ, “ ଆପଣ ତ ମୋତେ ହାତ ଧରି 
ମନୁଷ୍ୟ କରିଛନ୍ତି, ମୋର ସବୁ ତ ଆପଣଙ୍କ ହେତୁରୁ; ଆପଣ 
ତ ମୋର ଗୁରୁ।' ଠାକୁରଙ୍କ କଥା ଶେଷ ନ ହେଉଣୁ ମହର୍ଷି 
ଟିକିଏ ହସି କହିଲେ, “ହଁ, ତାହା ଠିକ୍‌ କହିଛ, ଗୁରୁ ତ 
ନିଶ୍ଚୟ ତେବେ ସେ ପାଠଶାଳାର ପିଲାଙ୍କ ଗୁରୁମହାଶୟଙ୍କ 
ପରି । କ, ଖ ଶିଖିବାକୁ ହେଲେ ପ୍ରଥମେ ଯେପରି ପିଲାମାନଙ୍କୁ 
ଗୁରୁମହାଶୟଙ୍କ ନିକଟରୁ ଶିଖିବାକୁ ହୁଏ। ପରେ ଏହି 


ଶାନ୍ତିପୁର ଓ କଲିକତା ବାସ 


ପିଲାମାନେ ବିଶ୍ଵବିଦ୍ୟାଳୟର ଉଚ୍ଚଶିକ୍ଷା ପାଇ ସେହି ଗୁରୁ 
ମହାଶୟଙ୍କ ଗୁରୁର ଉପଯୁକ୍ତ ହୁଅନ୍ତି। ସେତେବେଳେ 
ପାଠଶାଳାର ଗୁରୁ ମହାଶୟଙ୍କୁ ଗୁରୁ କହିଲେ ଯେପରି ହୁଏ, 
ତୁମ କଥା ଠିକ୍‌ ସେହିପରି ହେଉଛି।' ଠାକୁର ଚୁପ୍‌ ହୋଇ 
ରହିଲେ। ମହର୍ଷି ଏହିପରି ନାନା କଥା ଉଠାଇ ଠାକୁରଙ୍କର 
ପ୍ରଶଂସା ଓ ସ୍ତୁତିବାଦ କରିବାକୂ ଲାଗିଲେ। ଠାକୂର 
ଯେତେବେଳେ ଗାତ୍ରୋତ୍‌ଥାନପୂର୍ବକ ମହର୍ଷିଙ୍କ ଚରଣଦ୍ବୟ 
ମସ୍ତକରେ ଧାରଣ କରି କହିଲେ, “ ମୁଁ ଆପଣଙ୍କର ବାଳକ; 
ମୋତେ ଆପଣ ଆଶୀର୍ବାଦ କରନ୍ତୁ', ମହର୍ଷି ପ୍ରତି ନମସ୍କାର 
କରି କହିଲେ, “ ମୁଁ ତୁମକୁ ଆଶୀର୍ବାଦ କରିପାରେ ନା, ମୁଁ 
ତୁମକୁ ଶ୍ରଦ୍ଧା କରେ: ତୁମର ଜୟ ହେଉ। ' 


“ ଆମେ ସମସ୍ତେ ଗୋଟି ଗୋଟି ହୋଇ ମହର୍ଷିଙ୍କ ଚରଣ 
ସ୍ପର୍ଶ କରି ପ୍ରଣାମକରତଃ ବସାକୁ ଫେରିବାକୁ ପ୍ରସ୍ତୁତ ହେଲୁ । 
ମହର୍ଷି ପ୍ରହ୍ଦୃଷ୍ଟାନ୍ତଃକ୍ରଣରେ ଆମ୍ଭମାନଙ୍କୁ ଆଶୀର୍ବାଦ କରି 
କହିଲେ, “ ତୁମ୍ଭମାନଙ୍କର ମଙ୍ଗଳ ହେବ; ଗୋସ୍ବାମୀଙ୍କୁ 
ତୁମେମାନେ କେତେବେଳେ ଛାଡ଼ିବ ନାହିଁ; ସେ ତୁମ 
ସମସ୍ତଙ୍କୁକ ଅନନ୍ତ ଉନ୍ବତି ପଥରେ ନେଇଯି ବେ । ' 
ଗୋସ୍ଵାମୀପ୍ରଭୂଙ୍କ ସହିତ ମହର୍ଷିଙ୍କର ଏହା ଶେଷ ଦେଖା। 


“ ମହର୍ଷିଙ୍କ ଆଳୟରୁ ବହିର୍ଗତ ହେବା ପରେ ଶ୍ରୀଚରଣ 
ଚକ୍ରବର୍ତୀ ମହାଶୟ ଗୋସ୍ଵାମୀପ୍ରଭୁଙ୍କୁ ପଚାରିଲେ, “ ଶୁଣିଛି, 
ସଦ୍‌ଗୁରୁଙ୍କ କୃପା ନ ପାଇଲେ ବ୍ରହ୍ଲଦର୍ଶନର ଅଧ୍ଵକାର ହୁଏ 
ନାହିଁ । ତାହା ହେଲେ ମହର୍ଷିଙ୍କର ଏପରି ଅବସ୍ଥା ଲାଭ ହେଲା 
କିପରି ? ସେ ତ ଗୁରୁ ଗ୍ରହଣ କରିନାହାନ୍ତି ˆ ଏହାର ଉତ୍ତରରେ 
ଗୋସ୍ଵାମୀପ୍ରଭୁ କହିଲେ, “ କିଏ କହିଲା ମହର୍ଷିଙ୍କର ସଦ୍‌ଗୁରୁ 
ଲାଭ ହୋଇନାହି? ମହର୍ଷି ନିଶ୍ଚୟ ସଦ୍‌ଗୁରୂ କୃପା ଲାଭ 
କରିଛନ୍ତି। ” ଏହି କଥା ଶୁଣି ଶ୍ରୀଚରଣବାବୁ ତତ୍‌କ୍ଷଣାତ୍‌ ମହତ୍ଷିଙ୍କ 
ନିକଟରେ ଉପସ୍ତିତ ହୋଇ ପଚାରିଲେ, ସେ ଗୁରୁ ଗ୍ରହଣ 
କରିଛନ୍ତି କି ନାହିଁ। ମହର୍ଷି ତାଙ୍କୁ ଏହି ପ୍ରଶ୍ନ ପଚାରିବାର କାରଣ 
ଜିଜ୍ଞାସା କରିବାରୁ ସେ ଗୋସ୍ଵାମୀପ୍ରଭୁଙ୍କ ସହିତ ସଦ୍‌ଗୁରୁର 
ଆବଶ୍ୟକତା ସମ୍ବନ୍ଧରେ ତାଙ୍କର ଯେଉଁ କଥାବାଉ୍ତାଁ ହୋଇଥଲା 
ତାହା ଆନୁପୂର୍ବିକ ବର୍ଣ୍ଣନା କଲେ। ମହର୍ଷି ପ୍ରଥମରେ ଗୁରୁ 
ଗ୍ରହଣ କଥା ଅସ୍ଵୀକାର କଲେ। ପରେ କ୍ଷଣକାଳ ଚିନ୍ତାକରି 
କହିଲେ, ' ହଁ, ହୋଇଛି। ଗୋସ୍ଵାମୀ ମହାଶୟ ଯାହା କହିଛନ୍ତି 


୩୨୧ 


ତାହା ସତ୍ୟ। ମୁଁ ଦିନେ ହିମାଳୟର କୌଣସି ନିର୍ଜନ ସ୍ମ୍ରାନରେ 
ଏକାକୀ ବସି ବ୍ରହ୍ମଧ୍ୟାନ କରୁଥିଲି। ହଠାତ୍‌ ଚକ୍ଷୁ ଉନ୍ନୀଳନ 
କରି ଦେଖୁଲି ଯେ ଅନତିଦୂରରେ ଗୋଟାଏ ପାହାଡର ଶ୍ପଙ୍ଗରୁ 
ଜଣେ ମହାପୁରୁଷ ମୋ ଆଡ଼କୁ ଚାହିଁଛନ୍ତି । ତାଙ୍କ ଚକ୍ଷୁ ଉପରେ 
ମୋର ଦୃଷ୍ଟି ପଡ଼ିବା ମାତ୍ରକେ ତାଙ୍କ ଚକ୍ଷୁରୁ ଗୋଟାଏ ଅପୂର୍ବ 
ଜ୍ୟୋତି ମୋ ଶରୀରରେ ପ୍ରବେଶ କଲା ଏବଂ ମୋର ସମସ୍ତ 
ଶରୀର ରୋମାଞ୍ଛୁତ ହୋଇଉଠିଲା। ସେହି ସମୟରୁ ମୋର 
ଅନ୍ତରରେ ଧର୍ମଭାବ ସଚୁ ପ୍ରସ୍ତୁଟିତ ହେବାକୁ ଆରମ୍ଭ କଲା । 
ଏହା ପୂର୍ବରୁ ଶାସ୍ତ୍ର ପଢ଼ି କେତେଗୁଡ଼ିଏ ଧର୍ମତତ୍ତ୍୍‌ ଶିକ୍ଷା କରିଥିଲି 
ମାତ୍ର କିନ୍ତୁ ତାହା ପ୍ରାଣରେ ସୂସ୍ପଷ୍ଟ ରୂପେ ଉପଲବ୍‌ଧ 
କରିପାରୁନଥିଲି । ” 


ଏକଥା ଶୂଣାଅଛି ଯେ ଗୋସ୍ଵାମୀପ୍ରଭୂ ଗୟାରୁ 
ଯୋଗଦୀକ୍ଷା ଗ୍ରହଣପୂର୍ବକ ଉଚ୍ଚାବସ୍ଥା ଲାଭ କରି କଲିକତା 
ପ୍ରତ୍ୟାବର୍ତନ କଲେ । ସେହି ସମୟରେ ଦିନେ ମହର୍ଷି ତାଙ୍କ 
ନିକଟରେ ନିଜର ଆଧ୍ୟାତ୍ମିକ ଦୂରବସ୍ଥାର କଥା ଜ୍ଞାପନ କରି 
ତାହା ଦୂର କରିବାର ଉପାୟ ପଚାରିଲେ | ତାଙ୍କର ଅଭିପ୍ରାୟ 
ଅବଗତ ହୋଇ ସେ ମହର୍ଷିଙ୍କୁ କୃପା କରିବା ପାଇଁ ନିଜ 
ଗୁରୁଦେବଙ୍କୁ ଅନୁରୋଧ କଲେ । ପରେ ସେ ଦିନେ ଅଲକ୍ଷିତ 
ଭାବରେ ଉପରିଲିଖୁତ ଉପାୟରେ ଶକ୍ତି ସଂଚାର କରିଦେଲେ। 


ଥରେ ସମାଧ୍ଵ ସମ୍ବନ୍ଧରେ ଗୋସ୍ଵାମୀପ୍ରଭୁ କହିଲେ ଯେ 
ସମାଧ୍ୂ ଦୁଇ ପ୍ରକାର: ସଗର୍ଭ ଓ ବିଗର୍ଭ। ବାୟୁରୋଧ ଦ୍ଵାରା 
ଯେଉଁ ସମାଧ୍ର ହୁଏ ତାହା ବିଗର୍ଭ) ଏଥିରେ କିଛି ଉପକାର 
ହୁଏନାହିଁ। ବାଜିକରମାନେ ସେପରି ସମାଧୂ କରନ୍ତି । 
ଯୋଗବାଶିଷ୍ପରେ ଅଛି ଯେ ଦିନେ ବଶିଷ୍ଠ ରାମଚନ୍ଦ୍ରଙ୍କୁ ନେଇ 
ଏକ ନିର୍ଜନ ସ୍ଫରାନରେ ମାଟି ଖୋଳାଇ ଗୋଟିଏ କୋଠରି 
ପାଇଲେ; ସେ କୋଠରି ଫିଟାଇ ରାମଚନ୍ଦ୍ରଙ୍କୁ ଦେଖାଇଲେ, 
ଗୋଟିଏ ବାଳିକା ଶୂନ୍ଯରେ ଅବସ୍ଫାନ କରୁଛି। ବଶିଷ୍ଠ 
ତାହାଠାରେ ଚୈତନ୍ୟ ସଞ୍ଚାର କଲା ମାତ୍ରକେ ସେ ତିନି ଚକ୍ର 
ଦେଇ ତାନା-ନା-ନା- କରି ହାତ ବଢ଼ାଇ “ ମହାରାଜ, ଟଙ୍କା 
ଦିଅ” ବୋଲି ପ୍ରାର୍ଥନା କଲା। ବହୁକାଳ ପୂର୍ବେ ସେ ଅର୍ଥ 
ପ୍ରତ୍ୟାଶାରେ ଶୂନ୍ୟରେ କିପରି ଅବସ୍ଫାନ କରିହେବ ତାହା 
ଦେଖାଉଥୁଲା, କିଛି ବ୍ୟତିକ୍ରମ ହେବାରୁ କୁମ୍ଭକ ଆଉ ଭାଙ୍ଗିଲା 
ନାହି। ରାଜାଙ୍କର ରାଜ୍ୟ ଗଲା, ଗୃହ ଅରଣ୍ୟ ହେଲା, କିନ୍ତୁ 


୩୨୨ 


ତାର ସମାଧୂ ଭାଙ୍ଗିଲା ନାହିଁ। ଜ୍ଞାନ ସଂଚାର ହେବାମାତ୍ରକେ 
ସେ ରାମଚନ୍ଦ୍ରଙ୍କ ନିକଟରେ ଅର୍ଥ ପ୍ରାର୍ଥନା କଲା। ହଠ ଯୋଗରେ 
ଯେଉଁ ସମାଧ୍‌ୂ ହୁଏ ତାହା ମଧ୍ୟ କିଛି ନୁହେଁ। ଭଗବଚ୍ଚିନ୍ତାର 
ସହିଚ ଯେଉଁ ସମାଧ୍‌ ଚାହାହିଁ ପ୍ରକୃତ ସମାଧ୍ବ। ଯେଉଁମାନେ 
ଭଗବାନଙ୍କ ସହିତ ଯୋଗ ଆକାଡଫ୍ୟ୍ଷା କରନ୍ତି, ସମସ୍ତ ପ୍ରକାର 
ଏଶ୍ଵର୍ଯ୍ୟ ବା ଶକ୍ତିକୁ ସେମାନେ ନିତାନ୍ତ ଅନର୍ଥ ମନେକରି 
ତ୍ୟାଗ କରନ୍ତି। ସମସ୍ତ ଏଶ୍ଵର୍ଯ୍ୟ ଦାସୀଙ୍କ ପରି ସର୍ବଦା 
ସେମାନଙ୍କ ପଛେ ପଛେ ଚାଲୁଥାନ୍ତି, କିନ୍ତୁ ସେମାନେ ଥରେ 
ସୁଦ୍ଧା ପଛକୁ ଚାହାନ୍ତି ନାହିଁ। ଯଥାର୍ଥ ଯୋଗ ଲାଭ କରିବାକୁ 
ହେଲେ ବୀର୍ଯ୍ୟଧାରଣ କରିବାକୁ ହୁଏ। ସତ୍ୟକଥା ନ କହିଲେ 
ବୀର୍ଯ୍ୟଧାରଣ ହୁଏନାହିଁ। ସତ୍ୟକଥା କହିବାକୁ ହେଲେ 
ବାକ୍ଯ ସଂଯମ କରିବାକୁ ହୁଏ। ପ୍ରାୟ ମୌନ ହେବାକୁ 
ହୁଏ । ଆଜିକାଲି ରାଜଯୋଗ ବଡ଼ କଠିନ । ଏଥ୍ବରେ କୃତକାର୍ଯ୍ୟ 
ହେବା ପ୍ରାୟ ଅସମ୍ଭବ । ଇଭକ୍ତିଯୋଗହିଁ ଏ ସମୟର ଉପଯୋଗୀ; 
ଭଗବାନଙ୍କ କୃପା ବ୍ୟତୀତ ହେବାର ଜୁ ନାହିଁ। 


ଅବତାରଙ୍କ ସମ୍ବନ୍ଧରେ ଗୋସ୍ଵାମୀପ୍ରଭୁ କହିଲେ ଯେ 
କୌଣସି କୌଣସି ସମୟରେ ବିଶେଷ କୌଣସି ପ୍ରୟୋଜନ 
ଲାଗି ଭଗବାନଙ୍କର ଶକ୍ତି ବ୍ୟକ୍ତିବିଶେଷଙ୍କ ମଧ୍ୟଦେଇ କାର୍ଯ୍ୟ 
କରିବାର ଦେଖାଯାଏ, ତାହାହିଁ ଅବତାର | ଅଂଶ, କଳା, 
ଆବିଭାବ ଓ ଆବେଶ ଆଦି ବହୁ ପ୍ରକାର ଅବତାର ଅଛନ୍ତି। 
ଅବତାର ସର୍ବଦା ପୂର୍ଣ, କାରଣ ଭଗବତ୍‌ଶକ୍ତିର ପ୍ରକାଶ ହିଁ 
ଅବତାର। ଭଗବାନ ସର୍ବଦା ପୂର୍ଣ୍ଣ ତେବେ ତାଙ୍କ ଅଂଶ, 
ଅଂଶାଂଶ ଇତ୍ୟାଦି କହିବାର ତାପ୍ପର୍ଯ୍ୟ ଏହି ଯେ କେଉଁଠାରେ 
ଜ୍ଞାନର କାର୍ଯ୍ୟ, ବୀର୍ଯ୍ୟର କାର୍ଯ୍ୟ କେଉଁଠାରେ ବା ଭକ୍ତିର 
କାର୍ଯ୍ୟ ଦେଖାଯାଏ । ଭଗବାନ ଯେଉଁ କାର୍ଯ୍ୟରେ ଯେତିକି 
ଶକ୍ତ ପ୍ରକାଶ କରିବା ଆବଶ୍ୟକ ବୁଝନ୍ତି ସେତିକି ମାତ୍ର କରନ୍ତି । 
ଏହା ବୋଲି ଯେ ଅନ୍ୟ ଶକ୍ତି ତାଙ୍କଠାରେ ନାହିଁ, ଏହା କହିବା 
ଠିକ୍‌ ନୁହେଁ। ପୂର୍ଣ୍ମମାତ୍ରାରେ ଅଛି, କିନ୍ତୁ ପ୍ରକାଶ କରନ୍ତି ନାହିଁ 
ମାତ୍ର। ସମସ୍ତ ଅବତାର ପୂର୍ଣ୍ଣ ଶକ୍ତିମାନ: ଯେତିକି ପ୍ରକାଶ, 
ସେତିକିମାତ୍ର ଲୋକେ ଜାଣନ୍ତି । 


ଦିନେ ଗୋସ୍ଵାମୀପ୍ରଭୁ କେତେକ ଶିଷ୍ୟଙ୍କ ସହିତ 
କାଳୀଘାଟରେ କାଳୀମାତାଙ୍କୁ ଦର୍ଶନ କରିବାକୁ ଗମନ କଲେ । 
ପଣ୍ଡାମାନେ ଗହଳି ଭିତରେ ତାଙ୍କୁ ଭିତରକୁ ନେଇଗଲେ । 


ଶ୍ରୀ ବିଜୟକୃଷ୍ଣ ଚରିତ 


ସେ ଦେବୀଙ୍କୁ ମାଳା ଓ ଡାଲା ଦେଇ କରଯୋଡ଼ି ନମସ୍କାର 
କରି ଅଶ୍ରୁପୂର୍ଣ୍ଣ ନୟନରେ “ମା, ମାଂ ବୋଲି ସମ୍ବୋଧନ 
କରିବାକୁ ଲାଗିଲେ । ତପ୍ପରେ ଦେବୀଙ୍କ ନିର୍ମାଲ୍ୟ ମସ୍ତକରେ 
ଧାରଣ କରି ଆପାଦମସ୍ତକ କମ୍ପିତ ହେବାକୁ ଲାଗିଲେ । ତାଙ୍କ 
ଭାବାବେଶ ଦର୍ଶନ କରି ଶିଷ୍ୟମାନେ ତାଙ୍କୁ ବାହାରକୁ ଘେନି 
ଆସିଲେ। ସେ ଗୋଟିଏ ବେଦିକା ଉପରେ ବସିପଡ଼ିଲେ ଓ 
କାଳୀଙ୍କର ମାହାତ୍ନଳ୍ୟସୂଚକ ନାନା କଥା ପ୍ରସଙ୍ଗରେ କହିଲେ, 
“ଜଗନ୍ନାଥଙ୍କ ରୂପ ସହିତ କାଳୀଙ୍କ ରୂପର ସାଦୃଶ୍ୟ ଅଛି। ମା 
ସମସ୍ତଙ୍କୁ ଦୟା କରୁଛନ୍ତ।” ଏହି ସମୟରେ 
ଆଲୁଳାୟିତକେଶା, ଛିନ୍ନବେଶା ଜଣେ ବୃଦ୍ଧା କାଙ୍ଗାଳିନୀ ଆସି 
ଗୋସ୍ଵାମୀପ୍ରଭୂଙ୍କର ଅନତିଦୂରରେ ଉପବେଶନ କରି 
ମହାବିଷ୍ଣୁଙ୍କର ସ୍ତବ ଗାନ କରିବାକୁ ଲାଗିଲେ । ସ୍ତବଗାନ ପରେ 
ସେ ଗୋସ୍ଵାମୀପ୍ରଭୁଙ୍କୁ ନମସ୍କାର କରି କହିଲେ, “ ବାବା, ଆଜି 
ମୋର ଜନ୍ମ ସାର୍ଥକ।” ଏହା କହି ତାଙ୍କୁ ଗୋଟିଏ ପଇସା 
ପ୍ରଦାନ କରି ଗହଳିରେ ମିଶିଗଲେ। ଗୋସ୍ବଵାମୀପ୍ରଭୁ ଏହି 
ଅଯାଚିତ ଦାନକୁ ଜନୈକ ଶିଷ୍ୟଙ୍କ ହସ୍ତରେ ଅର୍ପଣ କଲେ । 
ସେଠାରେ କିଛି ସମୟ ବିଶ୍ରାମ କରି ହଠାତ୍‌ ଏକ ବଟବୃକ୍ଷତଳେ 
ଆସୀନ କେତେକ ସନ୍ନ୍ୟାସୀଙ୍କ ନିକଟକୁ ଚାଲି ଗଲେ | 
ସେମାନଙ୍କ ମଧ୍ୟରୁ ଏକ ସୌମ୍ୟମୁରି ଭସ୍କଲିପ୍ତ ଭଜନାନନ୍ଦୀ 
ସନ୍ନ୍ୟାସୀଙ୍କୁ ନମସ୍କାର କରି ସେମାନଙ୍କ ସେବା ପାଇଁ ତାଙ୍କ 
ହସ୍ତରେ କେତୋଟି ଟଙ୍କା ପ୍ରଦାନ କରି କହିଲେ, “ ଏଥପାଇଁ 
ଆଜି ଭଗବାନ ଏଠାକୁ ଆଣିଛନ୍ତି। ” ପରେ ଜଣାଗଲା ଯେ 
ସେହି ସାଧୁମାନଙ୍କର ଅଯାଚକ ବୃତ୍ତି ଏବଂ ଦୁଇଦିନ ହେଲା 
ସେମାନଙ୍କୁ ଖାଦ୍ୟ ଜୁଟିନାହିଁ। ଭଶ୍ଵରଙ୍କ ଉପରେ 
ଯେତେବେଳେ ସମ୍ପୂର୍ଣ୍ଣ ନି୍ଭିର ହୁଏ ସେତେବେଳେ ମନୁଷ୍ୟ 
ତାଙ୍କ ହସ୍ତରେ ଯନ୍ତ୍ର ହୋଇପଡ଼େ । ଗୋସ୍ଵାମୀପ୍ରଭୁ ବସାରୁ 
ଆସିଲା ବେଳେ କେଟଚୋଟି ଟଙ୍କା ସାଙ୍ଗରେ ଆଣିଥୁଲେ ଏହି 
ସାଧୁମାନଙ୍କ ପାଇଁ । 


ଦିନେ ରାମକୂମାର ବିଦ୍ୟାରତ୍ତ ମହାଶୟ 
ଗୋସ୍ଵାମୀପ୍ରଭୁଙ୍କ ନିକଟକୁ ଆସି କହିଲେ, “ ବଦାନ୍ୟ ଶ୍ରୀ 
କାଳୀକୃଷ୍ଣ ଠାକୁର ମହାଶୟ ଲୋକ ମୁଖରୁ ଆପଣଙ୍କର 
ଅଯାଚକବୃଭ୍ତି, ବହୁ ଶିଷ୍ୟଙ୍କୁ ଆଶ୍ରୟ ଦାନ, ଅତିଥୂ ଅଭ୍ଯାଗତ 
ସେବା ପ୍ରଭୃତି ଅବଗତ ହୋଇ ଆପଣଙ୍କୁ ଏକଲକ୍ଷ ଟଙ୍କା 
ଉତ୍ସର୍ଗ କରିବାକୁ ମନସ୍ପ୍‌ କରିଛନ୍ତି ଏବଂ ଏହି ଅର୍ଥ ଆପଣଙ୍କ 


ଶାନ୍ତିପୁର ଓ କଲିକତା ବାସ 


ଇଚ୍ଛାନୁସାରେ ଧର୍ମ କାର୍ଯ୍ୟରେ ବ୍ୟୟିତ ହେବ। ଆପଣଙ୍କ 
ସୁବିଧା ଅନୁସାରେ ଅନୁଗ୍ରହପୂର୍ବକ ଥରେ ଯଦି ତାଙ୍କ ଗୃହରେ 
ପଦାର୍ପଣ କରନ୍ତେ ତା'ହେଲେ ସେ ତାଙ୍କର ଅଭିପ୍ରାୟ ଆପଣଙ୍କୁ 
ଜଣାଇ ଏହି ଟଙ୍କା ଆପଣଙ୍କ ହସ୍ତରେ ଅର୍ପଣ କରି କୃତାର୍ଥ 
ହୁଅନ୍ତେ । ” 


ଏପରି ଅଯାଚିତ ଦାନ ପ୍ରତି ଗୋସ୍ଵାମୀପ୍ରଭୁଙ୍କର ପ୍ରତିକ୍ରିୟା 
ନିଜ ପ୍ରତି ଅତ୍ଯନ୍ତ ସ୍ଵାଭାବିକ ହେଲେ ସୁଦ୍ଧା ଅନ୍ୟମାନଙ୍କ 
ପ୍ରତି ଅଚି ବିସ୍କୟକର। ତାଙ୍କ ଚକ୍ଷୁରେ ଜଳ ଓ ମୁଖ ରକ୍ତିମ 
ହୋଇଉଠିଲା। ସେ କରଯୋଡ଼ି ଭଗବାନଙ୍କୁ ପ୍ରଣାମପୂର୍ବକ 
କହିଲେ, “ ଆପଣ ଠାକୁର ମହାଶୟଙ୍କୁ କହିବେ, ମୋର 
ଏଠାରେ ଯାହା ଯଥାର୍ଥ ପ୍ରୟୋଜନ କଡ଼ାଗଣ୍ଡା ହିସାବ କରି 
ଭଗବାନ ତାହା ପ୍ରତିଦିନ ଦେଉଛନ୍ତି । ଗୋଟିଏ କଣା କଉଡ଼ିର 
ବି ଅଭାବ ରଖନ୍ତି ନାହିଁ। ତାଙ୍କରି ଦୁଆରେ ଦୀନହୀନ କାଙ୍ଗାଳ 
ହୋଇ ତାଙ୍କରି ନାମ ନେଇ ଯେପରି ପଡ଼ି ରହିପାରେ ସେହି 
ଆଶୀର୍ବାଦ କରିବାକୁ କହିବେ। ସେ ଏହି ଟଙ୍କା ଧର୍ମାର୍ଥରେ 
ଯେଉଁଠି ଇଚ୍ଛା ଦେଇପାରନ୍ତି । ମୁଁ ତାହା ଗ୍ରହଣ କଲେ ମୋର 


ବିଶେଷ ଅନିଷ୍ଟ ହେବ, ମନେକରେ | ବଡ଼ ଲୋକଙ୍କ ଘରକୁ 


ଯିବାକୁ ମୋର ଭୟ ହୁଏ | ” 


ବିଦ୍ୟାରତ୍ଵ ମହାଶୟ କିଛି ସମୟ ନିର୍ବାକ୍‌ ହୋଇ ବସି 
ଚାଲିଗଲେ । ଯେ “ଭଗବାନଙ୍କ ଉପରେ ପୂର୍ଣ୍ଣ ନିର୍ଭରଶୀଳ 
ତାଙ୍କର ପ୍ରତ୍ୟେକଟି କାର୍ଯ୍ୟ ଭଶ୍ଵରଙ୍କ ଦ୍ଵାରା ନିୟନ୍ତ୍ରିତ ହୁଏ। 
ନିଜର କର୍ରୁତ୍ବବୋଧ ଲୁପ୍ତ ହୋଇଯାଏ। ଅର୍ଥର 
ପ୍ରୟୋଜନୀୟତା ବା ଭବିଷ୍ୟତ ପାଇଁ ବ୍ୟବସ୍ଥା, ଅର୍ଥ 
ସାହାଯ୍ୟରେ ଜନହିତ ସାଧନ କରିବାର ବାସନା ମଧ୍ୟ ହୃଦୟରୁ 
ଅନ୍ତର୍ହିତ ହୋଇଯାଏ । ସମସ୍ତ ଭଗବାନଙ୍କୁ ସମର୍ପଣ କରିଦେଇ 
ତାଙ୍କର ଚିନ୍ତନ ହିଁ ତାଙ୍କର ଏକମାତ୍ର କର୍ମ ହୋଇପଡ଼େ । 


ଶ୍ରୀମଦ୍ୟଭଗବଦ୍‌ଗୀତାରେ ୯ମ ଅଧ୍ୟାୟ ୨୨ଶ 
ଶ୍ଳୋକରେ ଭଗବାନ କହିଛନ୍ତି - 


ଅନନ୍ୟାଶ୍ଚିନ୍ତୟେନ୍ତୋ ମାଂ ଯେ ଜନାଃ ପର୍ଯ୍ୟୁପାସତେ । 
ତେଷାଂ ନିତ୍ୟାଭିଯୁକ୍ତାନାଂ ଯୋଗ-କ୍ଷେମଂ ବହାମ୍ୟହଂ | 


ଶ୍ରୀକୃଷ୍ଣ ଅର୍ଜୁନଙ୍କୁ କହିଲେ, “ ଯେଉଁମାନେ ବେଦୋକ୍ତ 
କର୍ମଦ୍ଵାରା ମୋର ଉପାସନା କରନ୍ତି, ସେମାନେ ସୁଖଭୋଗ 


୩୨୩ 


କରନ୍ତି ଏବଂ ମୋର ଭକ୍ତମାନେ କ୍ଲେଶ ଭୋଗ କରନ୍ତି - 
ଏପରି ମନେ କରିବ ନାହିଁ। ମୋର ଭଲ୍ତଗଣ ଅନନ୍ୟ ଭାବରେ 
ମୋର ଚିନ୍ତା କରନ୍ତ । ସେମାନେ ଦେହଯାତ୍ରା ପାଇଁ 
ଭଲ୍ତିଯୋଗର ଅବିରୁଦ୍ଧ ସମସ୍ତ ବିଷୟ ସ୍ଵୀକାର କରନ୍ତି । ଅତଏବ 
ସେମାନେ ନିତ୍ୟ ଅଭିଯୁକ୍ତ: ସେମାନେ ନିଷ୍କାମ ହୋଇ ସମସ୍ତ 
ମୋତେ ଅର୍ପଣ କରନ୍ତି । ମୁଁ ସେମାନଙ୍କୁ ସମସ୍ତ ଅର୍ଥ ପ୍ରଦାନ ଓ 
ସେମାନଙ୍କର ସମସ୍ତ ପାଳନ କରିଥାଏ। ଗୂହସ୍ଫ୍‌ ଯେପରି 
ପୁତ୍ରକଳତ୍ରାଦିର ପୋଷଣ ଭାର ବହନ କରିଥାଏ, ମୁଁ ସେହିପରି 
ଭଲ୍ତଗଣଙ୍କ ପୋଷଣ ଭାର ଗ୍ରହଣ କରିଥାଏ । ମୋର ଭକ୍ତଗଣ 
ନିଷ୍କାମ ହେଲେ ସୁଦ୍ଧା ସେମାନଙ୍କର ଦୃଷ୍ଟ ସୁଖ ମୁଁ ପ୍ରଦାନ 
କରିଥାଏ। ମୁଁ ସର୍ବଦା ଉଦାସୀନ ହେଲେ ସୂଦ୍ଧା ମୋର 
ଭକ୍ତବାସ୍ସଲ୍ୟ ହିଁ ଏହାର ହେତୁ | ମୁଁ ସେମାନଙ୍କର ଇଷ୍ଟଦେବ; 
ସେମାନଙ୍କର ନିର୍ବାହର ଭାର ମୋତେ ଦେବାଦ୍ଵାରା ସେମାନଙ୍କୁ 
ପ୍ରେମଶୂନ୍ୟ ମନେ କରିବ ନାହିଁ । ବସ୍ତୁତଃ ସେମାନେ 
ସେମାନଙ୍କର ଭାର ମୋତେ ଅର୍ପଣ କରନ୍ତି ନାହିଁ; ମୁଁ ସ୍ଵେଚ୍ଛାରେ 
ତାହା ଗ୍ରହଣ କରିଥାଏ। ସେମାନଙ୍କ ଭାର ବହନ ମୋ ପ୍ରତି 
ଅତ୍ୟନ୍ତ ସୁଖଦାୟକ । ” 


ଏଣେ ଶ୍ରୀମତୀ ଶାନ୍ତି ସୁଧାଙ୍କୁ ପ୍ରବଳ ଜ୍ଵର ଓ ଉଦରପୀଡ଼ା। 
ତାଙ୍କର ଅବସ୍ଥା ସାଂଘାତିକ । ସେବା କରିବାକୁ କେହି ନାହିଁ। 
ଶ୍ରୀଯୁକ୍ତ ସାରଦାକାନ୍ତ କାମାରପୁକୁରରେ ରହି ଏମ୍‌.ଏ. ଓ ଇଂ” 
ପଢୁଥାନ୍ତି। ସେ ମଝିରେ ମଝିରେ ଗୋସ୍ଵାମୀପ୍ରଭୁଙ୍କ ଦର୍ଶନ 
ପାଇଁ ଆସନ୍ତି। ଶାନ୍ତିସୁଧାଙ୍କ ଅବସ୍ଫା ଦେଖୁ ତାଙ୍କ ପ୍ରାଣ କାନ୍ଦି 
ଉଠିଲା। ସେ ତାଙ୍କ ସେବାରେ ଆତ୍ଲୋସ୍ସର୍ଗ କଲେ। ତାଙ୍କ 
ମଳ, ମୁତ୍ର, ବାନ୍ତି ନିଜ ହାତରେ ପରିଷ୍କାର କରି ଅସୀମ ଧୈର୍ଯ୍ୟ 
ସହକାରେ ରୋଗିଣୀଙ୍କର ସମସ୍ତ ଦୌରାତ୍ଗ୍ୟ୍‌ ସହ୍ଯ କରି 
ଚାଲିଥାନ୍ତି। ଗୋସ୍ଵାମୀପ୍ରଭୁ ସମସ୍ତ ଲକ୍ଷ୍ୟ କରୁଥାନ୍ତି। ଦିନେ 
ସେ ଏହି ସେବା ପ୍ରସଙ୍ଗ ଉତ୍‌ଥାପନ କରି କାନ୍ଦି ପକାଇ 
କହିଲେ, “ ଯଥାର୍ଥ ମା' ପରି ଦରଦ କରି, ରୋଗୀର ପ୍ରାଣ 
କ'ଣ ଚାହେ ତାହା ବୁଝି ସେବାଶୁଶରୁଷା କରିବା ଏକା ସାରଦା 
ହିଁ ପାରନ୍ତି। ତାଙ୍କ ସ୍ପର୍ଶରେ ପ୍ରାଣ ଶୀତଳ ହୋଇଯାଏ। 
ନୋଟାଏ ପାଣି ସାରଦା ଦେଲେ ସେଥିରେ ଯେପରି ସମସ୍ତ 
ପ୍ରାଣ ଢାଳି ଦିଅନ୍ତି। ସେବା ଅନେକେ କରନ୍ତି ସତ, କିନ୍ତୁ 
ଏପରି ଆଉ ଦେଖାଯାଏ ନାହିଁ। ସ୍ଵାର୍ଥ ଓ ଅଭିମାନ ନେଇ 


୩୨୪ 


ଯେଉଁ ସେବା, ସେ ଏକପ୍ରକାର । ଦରଦର ସେବା ପ୍ରକୃତ 
ସେବା। ସେ କଂଣ ଚେଷ୍ଟାରେ ହୁଏ ନା ଯାହାର ତାହାର 
ହୁଏ ! ” 

କିନ୍ତୁ ସେବାର ନୀତିରେ ତ୍ରୁଟି ଦେଖିଲେ ଗୋସ୍ଵାମୀପ୍ରଭୁ 
ଅଳ୍ପ ବିରକ୍ତ ହୁଅନ୍ତି ନାହିଁ। ରାତ୍ରିରେ ସାରଦା ବାବୁ ଓ କୁଞ୍ଜବାବୁ 
ଗୋସ୍ଵାମୀପ୍ରଭୁଙ୍କର ପଦସେବା କରନ୍ତି। ଦିନେ ସେମାନେ 
ସେବା କରିବାକୁ ବାହାରିଛନ୍ତି, ମହେନ୍ଦ୍ରବାବୁ ତାଙ୍କ ମୁଣ୍ଡ ଟିକିଏ 
ଚିପିଦେବାକୁ କହିଲେ । ସେମାନେ ମନ ଭିତରେ ଟିକିଏ 
ବିରକ୍ତ ହୋଇ ଅଳ୍ପ ମାତ୍ର ଚିପିଦେଇ ଚାଲିଗଲେ । ସେମାନେ 
ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ ହୁଅନ୍ତ ସେ ବିଶେଷ 
ବିରକ୍ତି ପ୍ରକାଶପୂର୍ବକ କହିଲେ, “ଯାଅ ଯାଅ, ଆଉ ପାଦ 
ଚିପିବାକୁ ହେବନାହିଁ, ଶୁଅ ଯା; ଚାଲିଯାଅ।” 


ସେମାନେ ମହେନ୍ଦ୍ରବାବୁଙ୍କ ସେବାରେ ତ୍ରୁଟି କରିଥିବାର 
ଫଳ ଏହା ବୋଲି ବୁଝିପାରି ଲଜ୍ଜା ଓ ଭୟରେ ଚାଲିଗଲେ । 
ସେବାଦ୍ବାରା ସେବାକାରୀର କଲ୍ୟାଣ ସାଧ୍ଵତ ହୁଏ - ଏହି 
ବୁଛିରେ ସେବା ନ ହେଲେ ତାହା ଯଥାର୍ଥ ସେବା ନୁହେଁ। 
ସେବାପ୍ରାପ୍ତ ବ୍ୟକ୍ତିର ତାତ଼଼ାଳିକ ଆଶ୍ବସ୍ତିଲାଭ ହୋଇପାରେ; 
କିନ୍ତୁ ଏଠାରେ ସେବିତ ଗୌଣ ଓ ସେବା ହିଁ ମୁଖ୍ୟ। ସେବାର 
ଏହି ମର୍ମ ସେମାନଙ୍କ ହୃଦୟରେ ପ୍ରବିଷ୍ଟ କରାଇବା ପାଇଁ 
ଗୋସ୍ଵାମୀପ୍ରଭୁଙ୍କର ଏହି ବିରକ୍ତିପ୍ରକାଶ। ଏହା କେବଳ 
ସେମାନଙ୍କ ଶିକ୍ଷା ନିମିତ୍ତ । ସେମାନେ ଗୁରୁଭ୍ରାତାଙ୍କର ସେବା 
ଅପେକ୍ଷା ଗୁରୁସେବାକୁ ଶ୍ରେୟଃ ବୋଲି ମନେ କରୁଥିଲେ । 
କିନ୍ତୁ ଯେଉଁଠାରେ ପ୍ରୟୋଜନ ଅଧକ ସେଠାରେ ପ୍ରଥମେ 
ସେବା କରଉଁବ୍ୟ। ସେବାକାର୍ଯ୍ୟରେ ପ୍ରାଣ ଯେଉଁ ପର୍ଯ୍ୟନ୍ତ 
ନିହିତ ଥାଏ ସେହି ପର୍ଯ୍ୟନ୍ତ ସେବକର କଲ୍ୟାଣ ସାଧ୍ଵତ 
ହୁଏ। ଯଥାର୍ଥ ସେବା କରିବା ଦ୍ଵାରା ସେବକର ହୃଦୟର 
ଅନ୍ତର୍ନିହିତ ସଦ୍‌ଗୁଣ ବିକାଶ ଲାଭ କରିଥାଏ। ଏପରିସ୍ଫୁଳେ 
ସେବାରେ ସେବାକାରୀର ହି ମଙ୍ଗଳ। ଗତାନୁଗତିକ 
ଭାବରେ ସେବା କରିବା ଦ୍ଵାରା କିଛି ଲାଭ ହୁଏନାହି । ବାହ୍ୟ 
ସେବା ନିରର୍ଥକ । ଧର୍ମ ସମ୍ବନ୍ଧରେ ମଧ୍ୟ ଗୋସ୍ଵାମୀପ୍ରଭୁ ଏହି 
ପ୍ରକାର ସତ୍ୟଦୃଷ୍ଟି ରଖିବା ପାଇଁ ଉପଦେଶ ଦେଇଛନ୍ତି। ସେ 
କହନ୍ତି, “ଧର୍ମ ଅତି ସୁକ୍ଷ୍ମ ବସ୍ତୁ। ବାହାରର ବେଶଭୂଷା› 
ବାହାରର କାର୍ଯ୍ୟ - ଏସବୁ କିଛି ନୁହେଁ।” ଆଜିକାଲି 


ଶ୍ରୀ ବିଜୟକୃଷ୍ଣ ଚରିତ 


ସାଧାରଣ ବାବାଜୀ ଓ ବୈଷ୍ଣବ ମାନଙ୍କର ବାହ୍ୟାଡମ୍ବର ଓ 
ଜୀବନ ପ୍ରତି ଦୃଷ୍ଟି ଦେଲେ ଗୋସ୍ଵାମୀପ୍ରଭୁଙ୍କର ଉପଦେଶର 
ଯଥାର୍ଥତା ଉପଲବ୍‌ଧ ହୁଏ। କିନ୍ତୁ ଆଶ୍ଚର୍ଯ୍ୟର କଥା ଏହି ଯେ 
ଏହି ଆଡ଼ମ୍ବର ଅନଭିଜ୍ଞ ଲୋକଙ୍କ ଉପରେ ବିଶେଷ ପ୍ରଭାବ 
ପକାଇପାରୁଛି। ଏତଦ୍ଦ୍ାରା ଧର୍ମଲାଭ ଯେ ସୁଦୂରପରାହତ 
ହେଉଛି ଏଥୁରେ ସଂଶୟର ଅବକାଶ ନାହିଁ। ପ୍ରକୃତ ଧର୍ମ 
ଜୀବନର ବିକାଶ ହେବା ଦୂରେ ଥାଉ, ତାହାର ଏପରି 
ଅଧୋଗତି ହେଉଛି ଯେ ନୀତି ଓ ସଦାଚାର ଆଉ ପରିଲକ୍ଷିତ 
ହେଉନାହିଁ। ବରଂ ସର୍ବତ୍ର ସତ୍ୟର ଅପଳାପ, ଦୁର୍ନୀତି ଓ 
ଭ୍ରଷ୍ଟାଚାରର ରାଜତ୍ବ ଚାଲିଛି । ଧର୍ମ ନାମରେ ମାତ୍ର ବ୍ୟଭିଚାର 
ଚାଲିଛି। 

ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ ନବୀନକୃଷ୍ଣ ଘୋଷ 
ମହାଶୟଙ୍କର ବସାଘର ଗୋସ୍ଵାମୀପ୍ରଭୁଙ୍କର ଆଶ୍ରମର ଅତି 
ନିକଟରେ | ତାଙ୍କ ପତ୍ନୀ ବହୁକାଳରୁ ଉନ୍ଜାଦଗ୍ରସ୍ତା। ନବୀନବାବୁ 
ଅତ୍ୟନ୍ତ ଧୈର୍ଯ୍ୟ ଓ ଯତ୍ନର ସହିତ ତାଙ୍କର ସମସ୍ତ କର୍ମ ସ୍ଵହସ୍ତରେ 
ନିର୍ବାହ କରନ୍ତି । ନାନା ସ୍ଥାନରୁ ଆଗତ ତାଙ୍କର ଗୁରୁଭ୍ରାତାମାନେ 
ସକାଳେ ଓ ମଧ୍ୟାହ୍ନରେ ତାଙ୍କ ବସାରେ ସମବେତ ହୁଅନ୍ତି | 
ସେ ସେମାନଙ୍କର ବିଶେଷ ଆଦର ଯତ୍ନ କରନ୍ତି। ପ୍ରତ୍ୟହ 
ଆହ୍ହ୍ରିକ ଶେଷକରି ଫୁଲ ଚନ୍ଦନ ଓ ତୁଳସୀ ନେଇ 
ଗୋସ୍ଵାମୀପ୍ରଭୁଙ୍କୁ ପୂଜାପୂର୍ବଳ ସାଗ୍ଚ୍ଵିକ ବିକାରରେ ଅଭିଭୂତ 
ହୋଇପଡ଼ଡତ୍ତି। 


ଆଶ୍ରମରେ ପ୍ରତ୍ୟହ ୫୦/୬୦ ଜଣ ଲୋକା! ନାନା 
ସ୍ତରାନରୁ ଶିଷ୍ୟମାନେ ସପରିବାର ଆସିଥାନ୍ତି। ଦୀକ୍ଷାର୍ଥୀ ବହୁ 
ସ୍ତ୍ରୀପୁରୁଷ ଉପସ୍ଥିତ ହେଉଥାନ୍ତି । ଆଶ୍ରମର ସମସ୍ତ ବ୍ୟୟ ଏହି 
ନବୀନବାବୁ ଓ ଅନ୍ୟ ଏକ ଶିଷ୍ଯ ଗୋପନରେ ନିର୍ବାହ 
କରୁଥାନ୍ତି। ସେମାନେ ଯେତେବେଳେ ରଣ କରିବାକୁ ବସିଲେ 
ଦିନେ ଧ୍ୟାନମଗ୍ନାବସ୍ଥ୍ତାରେ ଗୋସ୍ଵାମୀପ୍ରଭୁ କହିପକାଇଲେ, 
“ଏମାନେ ମୋତେ ତଡ଼ିଲେ, ଆଉ ଏଠାରେ ରଖିଦେଲେ 
ନାହି।” ସେମାନେ ଗୋସ୍ଵାମୀପ୍ରଭୁଙ୍କୁ ପରେ ଏ ବିଷୟରେ 
ପ୍ରଶ୍ନ କରିବାରୁ ସେ କହିଲେ, “ ତଡ଼ିଲ ନାହିଁ ତ ଆଉ କ”ଣ ? 
ତୁମେସବୁ ଯେପରି କରୁଛ, ମୁଁ ଆଉ କିଛିଦିନ ଏଠାରେ 
ରହିଲେ ତୁମେସବୁ ଯେ ଏକବାରକେ ରାସ୍ତାରେ 
ଠିଆହେବ ! ” 


ଶାନ୍ତିପୁର ଓ କଲିକତା ବାସ 


ଏଠାରେ ନବୀନବାବୁ ଓ ଅନ୍ୟାନ୍ୟ ଶିଷ୍ୟମାନଙ୍କର 
ଗୋସ୍ଵାମୀପ୍ରଭୁଙ୍କ ପାଦପୂଜା ସମ୍ବନ୍ଧରେ ସାମାନ୍ୟ ଆଲୋଚନା 
ଅପ୍ରାସଙ୍ଗିକ ହେବନାହି। କେତେ ବର୍ଷ ତଳେ କେତେକ 
ବ୍ରାହ୍ମବନ୍ଧୁ କେଶବଚନ୍ଦ୍ର ସେନ୍‌ ମହାଶୟଙ୍କର ପଦଧୁଳି ଗ୍ରହଣ 
କରୁଥିଲେ ବୋଲି ଯେଉଁ ଗୋସ୍ଵାମୀପ୍ରଭୁ ତାହାର ତୀବ୍ର ପ୍ରତିବାଦ 
କରୁଥୁଲେ ସେ ବର୍ଭମାନ ଶିଷ୍ୟମାନଙ୍କକୃତ ନିଜର ପାଦପୂଜା 
ଗ୍ରହଣ କଲେ କିପରି ? ବହିର୍ଦୃଷ୍ଟିରେ ଏହି ଉଭୟ ଆଚରଣ 
ପରସ୍ପରବିରୁଦ୍ଧ ବୋଲି ପ୍ରତୀୟମାନ ହୁଏ। ସ୍ଥୁଳ ଦୃଷ୍ଟିରେ 
ଗୋସ୍ଵାମୀପ୍ରଭୁଙ୍କର କ୍ରମବିକଶିତ ଜୀବନର କେତେକ 
କାର୍ଯ୍ୟରେ ଅସାମଞ୍ଜସ୍ୟ ଦେଖାଯାଏ; ମାତ୍ର ସୃକ୍ଷ୍ ଦୃଷ୍ଟିରେ 
ବିଚାର କଲେ କୌଣସି ବୈସାଦୃଶ୍ୟ ଲକ୍ଷିତ ହୁଏନାହି। 
କେଶବଚନ୍ଦ୍ରଙ୍କର ପଦଧୁଳି ଗ୍ରହଣ ବିଷୟରେ ତାଙ୍କ ପ୍ରତିବାଦର 
ଉଦ୍ଦେଶ୍ୟ ଅସତ୍ୟର ନିରାକରଣ । ଯେଉଁମାନେ କେଶବଚନ୍ଦ୍ରଙ୍କ 
ପଦଧୁଳି ଗ୍ରହଣ କରୁଥିଲେ ସେମାନେ ତାଙ୍କୁ ପରଂବ୍ରହ୍ମଙ୍କର 


ଅବତାର ବୋଲି ଜ୍ଞାନ କରୁଥିଲେ । କିନ୍ତୁ କୌଣସି ମନୁଷ୍ଯକୁ 


ଭଗବାନଙ୍କ ଆସନରେ ବସାଇ ପୁଜା କରିବା ବ୍ରାହ୍ମଧର୍ମ ବିରୁଦ୍ଧ । 
ଏଣୁ ଗୋସ୍ଵାମୀପ୍ରଭୁଙ୍କର ସେପରି ପ୍ରତିବାଦ। କିନ୍ତୁ ବର୍ଭମାନ 
ସେ ବ୍ରାହ୍ମସମାଜର ସଂକୀର୍ଣ୍ଣ ଗଣ୍ଡି ମଧ୍ୟରେ ଆବଦ୍ଧ ନୁହନ୍ତି । 
ବର୍ତମାନ ସେ ରଷିପ୍ରଣୀତ ଶାସ୍ତ୍ରମାନଙ୍କର ସତ୍ୟତା ଉପଲବ୍ଧି 
କରି ଶାସ୍ତ୍ର ଓ ସଦାଚାର ପ୍ରଚାରବ୍ରତ ଗ୍ରହଣ କରିଛନ୍ତି। ନିଜ 
ନିଜର ଗୁରୁଦେବଙ୍କୁ ଭଗବଦ୍‌-ବୁଛିରେ ଦର୍ଶନ କରିବା ଏହି 
ସମସ୍ତ ଶାସ୍ତ୍ରର ଉପଦେଶ | 

ଗୁରୁଗୀତାରେ ଅଛି - 

ଗୁରୁର୍ବହ୍ଲା ଗୁରୁର୍ବିଷ୍ଣୁ ଗୁର୍ରୁର୍ଦେବ ମହେଶ୍ଵରଃ 

ଗୁରୁରେବ ପ୍ରରଂଚ୍ରହ୍ମ ତସ୍ମୈ ଶ୍ରୀ ଗୁରବେ ନମଃ | 

ଗୁରୁ ବ୍ରହ୍ମା ଗୁରୁ ବିଷ୍ଣୁ ଗୁରୁ ମହେଶ୍ଵର, ଗୁରୁ ହି 
ପରଂଚ୍ରହ୍ମ। ସେହି ଗୁରୁଙ୍କୁ ନମସ୍କାର | 

ଶ୍ରୀମଦ୍ଭାଗବତର ୧ ୧ଶ ସ୍କନ୍ଧ ୧୭ଶ ଅଧ୍ୟାୟର ୨୭ଶ 
ଶ୍ଳୋକରେ ଶ୍ରୀକୃଷ୍ଣ ଉଦ୍ଧବଙ୍କୁ କହିଛନ୍ତି - 

ଆଚାର୍ଯ୍ୟଂ ମାଂ ବିଜାନୀୟାନ୍ନାବମନ୍ୟେତ କହିଁଚିତ୍‌ । 

ନ ମର୍ଭ୍ୟବୁଦ୍ଧ୍ୟାସୂୟେତ ସର୍ବଦେବମୟୋ ଗୁରୁଃ ॥ 


୩୨୫ 


ଆଚାର୍ଯ୍ୟ ବା ଗୁରୁଦେବଙ୍କୁ ମୋର ପ୍ରିୟତମ, ସଚ୍ଚିଦାନନ୍ଦ 
ରୂପେ ମୋର ସ୍ଵରୂପ ବୋଲି ଜ୍ଞାନ କରିବ। ତାଙ୍କୁ 
କେତେବେଳେ ଅବଜ୍ଞା କରିବ ନାହିଁ ଏବଂ ମନୁଷ୍ୟ ଜ୍ଞାନରେ 
କେବେହେଁ ତାଙ୍କ ପ୍ରତି ଅସୂୟା ପ୍ରକାଶ କରିବ ନାହିଁ । 


ସମସ୍ତ ହିନ୍ଦୁ ସମ୍ପ୍ରଦାୟରେ ଗୁରୁପୂଜାର ବ୍ୟବସ୍ତା ରହିଛି । 
ପ୍ରଥମେ ଗୁରୁପୂଜା ନ ହେଲେ କୌଣସି କାର୍ଯ୍ୟ ସିଦ୍ଧ ହୁଏନାହିଁ। 
ଏପରି ସ୍ମଵଳେ ଗୋସ୍ଵାମୀପ୍ରଭୁଙ୍କର ବର୍ଭମାନ ପୂଜା ଗ୍ରହଣ 
କେବଳ ସତ୍ୟପ୍ରତିଷ୍ଠା ଉଦ୍ଦେଶ୍ୟରେ। ଅନ୍ୟ କୌଣସି 
ଆତ୍ନପ୍ରତିଷ୍ଵାର ଗନ୍ଧା ଏଥିରେ ନଥିଲା ବା ଥାଇ ନ ପାରେ। 
ଶିଷ୍ୟଙ୍କ ମଧ୍ୟରୁ ଯାହାକୁ ତାହାକୁ ସେ ଏପରି ପୂଜା କରିବାକୁ 
ଅନୁମତି ଦିଅନ୍ତି ନାହିଁ। କେବଳ ଯେଉଁମାନେ ଭଗବତ୍‌ 
ଭାବରେ ଅନୁପ୍ରାଣିତ ହୋଇ ପୂଜା କରିବାକୁ ଉପସ୍ଥିତ ହୁଅନ୍ତି, 
ସେମାନଙ୍କୁ ବାଧା ଦିଅନ୍ତି ନାହି । ଅନ୍ୟମାନଙ୍କ ପକ୍ଷରେ ତାଙ୍କ 
ଚରଣ ପ୍ତ୍ରର୍ଶ କରି ପ୍ରଣାମ କରିବା ପର୍ଯ୍ୟନ୍ତ ଦୁଃସାଧ୍ୟ ଥିଲା । 


ଦିନେ ଗୋସ୍ଵାମୀପ୍ରଭୂଙ୍କର ଏକ ଦରି ଦ୍ର ଶି ଷ୍ୟଙ୍କ 
ହୃଦୟରେ ତାହାଙ୍କୁ କିଛି ମିଷ୍ଟାନ୍ନ ଭୋଜନ କରାଇବା ପାଇଁ 
ବିଶେଷ ଆଗ୍ରହ ଜାତ ହେଲା। ସେ କୌଣସି ପ୍ରକାରେ ଦୁଇ 
ଅଣା ପଇସା ଯୋଗାଡ଼ କରି ବଜାର ତମାମ ବୁଲି ବୁଲି ପସନ୍ଦ 
ଅନୁସାରେ କିଛି ମିଷ୍ଟାନ୍ନ କ୍ରୟ କରି ଅପରାହ୍ନରେ ଆଶ୍ରମରେ 
ଉପସ୍ଥିତ ହୋଇ ତ୍ରିତଳକୁ ଯିବାର ସେପାନ ପ୍ରତି ଅଗ୍ରସର 
ହୁଅନ୍ତେ ଗୋସ୍ଵାମୀପ୍ରଭୁ କ୍ଷିପ୍ରଗତିରେ ଆସନତ୍ୟାଗପୂର୍ବକ 
ସେପାନର ଶିରୋଭାଗରେ ଦଣ୍ଡାୟମାନ ହୋଇ ଶିଷ୍ୟଟିକୁ 
ଆହ୍ଵାନ କରି କହିଲେ, “କ'ଣ ଆଣିଛ? ଶୀଘ୍ର ଦିଅ, ମୁଁ 
ଅତ୍ୟନ୍ତ କ୍ଷୁଧୁତ।” ଶିଷ୍ଯଟି ଅନ୍ତର୍ଯ୍ୟାମୀ ଗୁରୁଦେବଙ୍କର 
କୃପାବଲୋକ ନରେ ଅତି ଦ୍ଧୃତ ଗତିରେ ସେପାନଶ୍ରେଣୀ 
ଅତିକ୍ରମ କରି ତାଙ୍କ ହସ୍ତରେ ମିଷ୍ଟାନ୍ନ ଠୁଙ୍ଗାଟି ଅର୍ପଣ କରି 
ତାଙ୍କ ଚରଣରେ ପତିତ ହୋଇ କ୍ରନ୍ଦନ କଲେ। ଶ୍ରୀକୃଷ୍ଣ 
ଆଗ୍ରହରେ ବିଦୁରଙ୍କ ଖୁଦକଣା ଗ୍ରହଣ କଲା ପରି ଗୋସ୍ଵାମୀପ୍ରଭୁ 
କିଛି ମିଷ୍ଟାନ୍ନ ଭୋଜନ କରି ଭୁକ୍ତାବଶେଷ ଶିଷ୍ୟଙ୍କ ହସ୍ତରେ 
ପ୍ରଦାନପୂର୍ବକ ଖାଦ୍ୟଦ୍ରବ୍ୟର ଭୂୟସୀ ପ୍ରଶଂସା କରିବାକୁ 
ଲାଗିଲେ। ତାଙ୍କ ନେତ୍ର ଛଳଛଳ ହୋଇଉଠିଲା। ଶିଷ୍ୟ ପ୍ରସାଦ 


ଭୋଜନ କରି କୃତକୃତ୍ୟ ହେଲେ। ଧନ୍ୟ ଗୋସ୍ଵାମୀପ୍ରଭୁ ! 


୩୨୬ 


ଏହି ସମୟରେ ଶ୍ରୀଯୁକ୍ତ ହରକାନ୍ତ ବନ୍ଦ୍ୟୋପାଧ୍ୟାୟଙ୍କର 
ଦୀକ୍ଷାପ୍ରାପ୍ତ ହୁଏ। ଦୀକ୍ଷା ସମୟରେ ସେ ଗୋସ୍ବାମୀପ୍ରଭୁଙ୍କୁ 
ମହାଦେବ ରୂପରେ ଦର୍ଶନ କରି ଭାବାବିଷ୍ଟ ହୋଇପଡ଼ିଲେ। 
ଦୀକ୍ଷା ଗ୍ରହଣ କରି ହରକାନ୍ତବାବୁ ଗୋସ୍ଵାମୀପ୍ରଭୁଙ୍କ ନିକଟରେ 
ବସି ଭାବୁଛନ୍ତି, କିପରି ଆସନରେ ବସି ଜପ କରିବାକୁ ହେବ, 
ଗୋସ୍ଵାମୀପ୍ରଭୁ ତ କହିଦେଲେ ନାହିଁ। ଏହି ସମୟରେ ସେ 
ଧ୍ୟାନସ୍ତ ଥିଲେ। ହଠାତ୍‌ ହରକାନ୍ତବାବୁଙ୍କ ପ୍ରତି ଦୃଷ୍ଟିପାତ ପୂର୍ବକ 
ଚିନି ପ୍ରକାର ଆସନ ଦେଖାଇଦେଇ ସଙ୍ଗେ ସଙ୍ଗେ ଧ୍ୟାନମଗ୍ନ 
ହେଲେ। 


ଗୋସ୍ଵାମୀପ୍ରଭୁଙ୍କର ଜନୈକ ଶିଷ୍ୟ ରାମଦୟାଲବାବୁ 
ଦିନେ ଗୋସ୍ଵାମୀପ୍ରଭୁଙ୍କୁ ପୂଜା କରିବା ଉଦ୍ଦେଶ୍ୟରେ ନାନା 
ଉପକରଣ ଘେନି ଅତି ସନ୍ତର୍ପଣରେ ତାଙ୍କ ନିକଟରେ ଉପସ୍ଥିତ 
ହୁଅନ୍ତେ ସେ ସମାଧ୍‌ସ୍ଥ୍‌ ହୋଇପଡ଼ିଲେ। ଏହି ସୁଯୋଗରେ 
ରାମଦୟାଲବାବୁ ତାଙ୍କୁ ସାଷ୍ଟାଙ୍ଗ ପ୍ରଣାମ କରି କୃତାଞ୍ଜଳିପୁର୍ବକ 
ଉପବେଶନ କରି ତାଙ୍କ ପ୍ରତି ଦୃଷ୍ଟିପ୍ରଦାନ କରି ରହିଲେ ଏବଂ 
ତାଙ୍କ ବଦନ ଅଶ୍ରୁସିକ୍ତ ହେବାକୁ ଲାଗିଲା। ଭାବୋଚ୍ଛାସରେ 
ସେ ଗୋସ୍ଵାମୀପ୍ରଭୁଙ୍କ ଅଙ୍ଗରେ ଚନ୍ଦନ, ତୁଳସୀ ଓ ପୁଷ୍ପମାଲ୍ୟ 
ପ୍ରଦାନପୂର୍ବକ ଚରଣରେ ପୁଷ୍ପାଞ୍ଜଳି ଅର୍ପଣ କଲେ । ତତ୍ପରେ 
ପଞ୍ଚପ୍ରଦୀପରେ ଆରତ୍ରିକ ଆରମ୍ଭ କଲେ । ଚତୁର୍ଦ୍ଦିଗରୁ ଅନ୍ୟାନ୍ୟ 
ଶିଷ୍ୟଶିଷ୍ୟାଗଣ ଶଙ୍ଖନାଦ, ଜୟଧ୍ବନି ଓ ହୁଳୁହୁଳୁ ଧ୍ଵନି କରି 
ଗୋସ୍ଵାମୀପ୍ରଭୁଙ୍କ ଅଙ୍ଗରେ କୁସୁମ ବର୍ଷଣ କରିବାକୁ ଲାଗିଲେ । 
ଅନ୍ୟ କେତେଜଣ ଶିଷ୍ୟ ସ୍ବତଃ ଖୋଳ କରତାଳ ଘେନି 
ଯୋଗଦାନ କଲେ। କେହି କାହାକୁ ଆହ୍ଵାନ କରିନାହାନ୍ତି । 
ଏ ସମସ୍ତ ବ୍ୟାପାର କିପରି ଘଟିଲା ତାହା କଳ୍ପନାର ଅତୀତ । 
ଗୂହଟି ଶଙ୍ଖ, ଘଣ୍ଟ, ଘଣ୍ଟା ଓ ଖୋଳ କରତାଳ ଧ୍ଵନିରେ ପରିପୂର୍ଣ 
ହୋଇଗଲା। ସମସ୍ତେ ଗୋସ୍ଵାମୀପ୍ରଭୁଙ୍କ ପ୍ରତି ଏକଦୃଷ୍ଟିରେ ଚାହିଁ 
ରହିଥାନ୍ତି । ହଠାତ୍‌ କିଏ “ଜୟ ରାମ”, କିଏ “ ଜୟ ନୃସିଂହ”, 


କିଏ “ଏ କ'ଣରେ', (ଦେଖ ଦେଖ ଧ୍ବନି କରିଉଠିଲେ | ` 


ଏମାନଙ୍କର ହୁଙ୍କାର ଗର୍ଜନ ଓ ଉଦ୍ଦଣ୍ଡ ନୃତ୍ୟରେ ଗ୍ଧହଟି ପ୍ରକମ୍ଚିତ 
ହୋଇଉଠିଲା। ପରେ କେହି କେହି ସ୍ତବ୍ଧ କେହି କେହି 
ବିପନ୍ନଭାବରେ ଭୂଲୁଣ୍ଠିତ ହେବାକୁ ଲାଗିଲେ। ସମସ୍ତ ଶିଷ୍ୟ 
ଯୁଗପତ୍‌ ଗୋସ୍ବାମୀପ୍ରଭୂଙ୍କଠାରେ ବିଭିନ୍ନ ଅବତାର ଓ 
ଦେବଦେବୀଙ୍କ ଆବିର୍ଭାବ ସନ୍ଦର୍ଶନ କରି କୃତାର୍ଥ ବୋଧକଲେ 


ଶ୍ରୀ ବିଜୟକୃଷ୍ଣ ଚରିତ 


ଏବଂ “ ସର୍ବଦେବମୟୋ ଗୁରୁଃ” - ଏହି ଶାସ୍ତ ବାକ୍ଯର ସତ୍ୟତା 
ଉପଲବ୍‌ଧୂ କରି ପରମାନନ୍ଦରେ ନିମଗ୍ନ ହେଲେ । ସେଦିନ 
ସନ୍ଧ୍ୟା କୀର୍ଭ ନରେ ସମସ୍ତେ ଭାବାବେଗରେ ଅଧୀର 
ହୋଇପଡ଼ିଲେ । 


ପରଦିନ ସକାଳେ ଗୋସ୍ଵାମୀପ୍ରଭୂଙ୍କ ଆସନରେ 
ପୂର୍ବଦିନରୂ ସ୍ତୂପୀକୃତ ଦୂର୍ବା, ଅକ୍ଷତ ଓ ପୁଷ୍ପ ପରିଷ୍କାର 
କରିବାପାଇଁ ବ୍ରହ୍ମଚାରୀ ମହାଶୟ ଆସନକୁ ଟିକିଏ ଟାଣିଲା 
ବେଳକୁ ଗୋସ୍ଵାମୀପ୍ରଭୁ ଶୌଚାଗାରରୁ ଚିତ୍କାର କରିଉଠିଲେ, 
“ଆସନ ଘୁଞ୍ଚାଅ ନାହିଁ; ଫଁ କରିବ।” ପରେ ତାଙ୍କୁ ଏ 
ବିଷୟରେ ପ୍ରଶ୍ନ ହେବାରୁ ସେ କହିଲେ ଯେ, ଯେକୌଣସି 
ସ୍ଥାନରେ କିଛି ଦିନ ଆସନ କରି ବସିଲେ ନିକଟବର୍ତୀ ବାସ୍ତୁସାପ 
ଆସନତଳେ ଆଶ୍ରୟ ନେବାକୁ ଚେଷ୍ଟାକରେ; ତେଣୁ ତାଙ୍କ 


ବିନା ଅନୁମତିରେ ଆସନ ଉଠାଇବା ଉଚିତ ନୁହେଁ । 


ଏହି ସମୟରେ ଢାକାରୁୂ ସମ୍ବାଦ ଆସିଲା ଯେ, 
ଗୋସ୍ଵାମୀପ୍ରଭୁଙ୍କ ପୁତ୍ରବଧୂ ଶ୍ରୀମତୀ ବସନ୍ତକୁମାରୀ ଦେବୀ 
ଅସମୟତରେ ଏକ ମୂତ ପୁତ୍ର ପ୍ରସବ କରି ଅତ୍ୟନ୍ତ ପୀଡ଼ିତା 
ଅଛନ୍ତି ଏବଂ ଚିକିତ୍ସା ଦ୍ଵାରା ପୀଡ଼ାର ଉପଶମ ହେବା ପରିବର୍ଭେ 
ତାହା ଉତ୍ତରୋଉର ବୃଦ୍ଧି ପ୍ରାପ୍ତ ହେଉଛି । ଗୋସ୍ଵାମୀପ୍ରଭୁ ସଙ୍ଗେ 
ସଙ୍ଗେ ଯୋଗଜୀବନକୁ କହିଲେ ଯେ ପତ୍ନୀପ୍ରତି ତାଙ୍କର ଶେଷ 
କର୍ଭବ୍ୟ ସ୍ଵରୂପ ସେ ଢାକା ଯାଇ ତାଙ୍କର ଚିକିତ୍ସା ଓ ଶୁଶ୍ରୁଷାର 
ସୁବନ୍ଦୋବସ୍ତ କରନ୍ତୁ ଏବଂ ସେ ନିଜେ ଶୀଘ୍ର ଢାକା ଗମନ 
କରିବେ। ଯୋଗଜୀବନବାବୁ ଢାକା ଯିବା ପାଇଁ ପ୍ରସ୍ତୁତ 
ହେଲେ। ପରେ ଯୋଗଜୀବନଙ୍କର ମୃତପୁତ୍ର ସମ୍ପର୍କରେ 
ଗୋସ୍ଵାମୀପ୍ରଭୁ ଶିଷ୍ୟମାନଙ୍କ ନିକଟରେ ପ୍ରକାଶ କଲେ ଯେ, 
ଜଣେ ଉଚ୍ଚାବସ୍ଥାର ଯୋଗୀ କୌଣସି ଅପରାଧବଶତଃ ସପ୍ତବାର 
ଗର୍ଭଯନ୍ତ୍ରଣା ଭୋଗ କରିବା ପାଇଁ ଅଭିଶାପ ପ୍ରାପ୍ତ ହୋଇ ଚାରି 
ବାର ଏହିପରି ଭୋଗ କଲେଣି ଏବଂ ଆଉ ତିନିବାର ଭୋଗ 
କରିବେ। ଆଉ ମଧ୍ୟ ତାଙ୍କ ପ୍ରସବିତ୍ରୀ ଜୀବିତା ରହିବେ ନାହିଁ। 
ଶିଷ୍ୟମାନେ ଏହା ଶ୍ରବଣ କରି ତାଙ୍କର ସରଳତା ଓ 
ସେବାପରାୟଣଦାଦି ସ୍କଲରଣ କରି ଅତ୍ୟନ୍ତ ବ୍ୟଥିତ ହେଲେ। 


ଏହି ସମୟରେ ଗୋସ୍ଵାମୀପ୍ରଭୁଙ୍କର ମାତୃ ଦେବୀ 
ଶ୍ୟାମବଜାର ଆଶ୍ରମରେ ଉପସ୍ତିତ ହେଲେ। ତାଙ୍କର ଆଗମନ 
ସଙ୍ଗେ ସଙ୍ଗେ ସେ ରନ୍ଧନ ଗୃହରେ ପ୍ରବେଶ କରି ରନ୍ଧନରତା 


ଶାନ୍ତିପୁର ଓ କଲିକତା ବାସ 


କେତେକ ବୂଦ୍ରା ଶିଷ୍ୟାଙ୍କୁ ବହିଷ୍କାର କରି ନିଜେ ରନ୍ଧନର 
ଭାର ଗ୍ରହଣ କଲେ। ଅଧୁଆ ଚାଉଳର ଅନ୍ନ ଓ ଚୋପା ସହିତ 
ମସଲାବିହୀନ ବ୍ୟଞ୍ଜନ ଭୋଜନ କରି ସମସ୍ତେ ଆମୋଦ 
ଅନୁଭବ କଲେ। ଦିନେ ଶିଷ୍ୟମାନଙ୍କ ପତ୍ରରେ ଅନ୍ନବ୍ୟଞ୍ଜାନ 
ପଡ଼ିରହିଥୁବା ଦେଖୂ ସେ ଗୋସ୍ଵାମୀପ୍ରଭୁଙ୍କୁ ରନ୍ଧନର ଗୁଣ 
ସମ୍ବନ୍ଧରେ ପ୍ରଶ୍ନ କରିବାରୁ ସେ ଉତ୍ତର କଲେ, “ ମା! ତୁମ 
ପାକ ତ ଜଗନ୍ନାଥଙ୍କ ଭୋଗ । ଏମାନେ କିପରି ଖାଉଛନ୍ତି ? ” 
ମାତୃଦେବୀ କହିଲେ, “ ଏମାନଙ୍କର କ'ଣ ଭକ ଅଛି ? ଆମେ 
ହେଲୁ ଶାନ୍ତିପୁରର ଗୋସାଇଁ; ଦେବତାମାନେ ଆମ ହାତରେ 
ଖାଆନ୍ତି। ଆମେ ଘିଅ ତେଲ ଦେଉନା। ମସଲା ବ୍ୟବହାର 
ମଧ୍ୟ କରୁନାହିଁ। ଖାଲି ଜଳରେ ସିଦ୍ଧ କରୁ। ଦେଖୂଲ ତାର 
କେଚେ ସ୍ଵାଦୁ !” ଗୋସ୍ଵାମୀପ୍ରଭୁ କହିଲେ, “ ଜଗନ୍ନାଥଙ୍କ ପାକ 
ତ ଜଳରେ ହୁଏ।” ଶିଷ୍ୟମାନେ ଏପରି ପାକ କୌଣସି 
ପ୍ରକାରେ ଗଳାଧଃକରଣ କରନ୍ତି। କିନ୍ତୁ ଦିନେ ଦିନେ ତାଙ୍କ 
ପାକ ବଡ଼ ସୁସ୍ଵାଦୁ ହୁଏ। । 

ସ୍ଵର୍ଣ୍ଣମୟୀ ଦେବୀ ପ୍ରତ୍ୟହ ଅତ୍ୟଧ୍ଵକ ପରିମାଣରେ ପାକ 
କରି ଭଣ୍ଡାର ଶୂନ୍ୟ କରିଦିଅନ୍ତି । ବାହାରୁ ଦୁଃଖୀ ଦରିଦ୍ରଙ୍କୁ ଡକାଇ 
ଭୋଜନ କରାନ୍ତି । ଥରେ ଥରେ ସକାଳ ପାକରେ ହି ଭଣ୍ଡାର 
ଶେଷ; ରାତିକୁ କିଛି ନଥାଏ। କହିଲେ କହନ୍ତି, “ ଆମେ 
ଗୋସାଇଁଘରର ବୋହୂ।। ଆଜି ଯାହା ଆସିଲା ଆଜି ହେଲା; 
କାଲିକୁ ଗୋବିନ୍ଦ ଅଛନ୍ତି ।” ଗୋସ୍ଵାମୀପ୍ରଭୁଙ୍କ ପାଇଁ ପ୍ରତିଦିନ 
ଏକ ସେର ଲେଖାଏଁ ଦୁଧର ବନ୍ଦୋବସ୍ତ ଥାଏ | କିନ୍ତୁ ଭୋଜନ 
ସମୟରେ ଦେବୀ ସମସ୍ତଙ୍କୁ ତାହା ସମାନ ଭାବରେ ବାଣ୍ଟ 
ଦିଅନ୍ତି। ଦିନେ ଆଶ୍ରମର ଦାସୀଟି ତାର ପୁଅର ଦେହ ସୁଖ 
ନାହିଁ, ତା ପାଇଁ ଟିକିଏ ଦୁଧ ଯୋଗାଡ଼ କରିବ ବୋଲି ତରତର 
ହୋଇ ଘରକୁ ଯିବାକୁ ବାହାରିବାରୁ ଦେବୀ ଗୋସ୍ଵାମୀପ୍ରଭୂଙ୍କ 
ଦୁଧତକ ତାକୁ ଦେଇ ପକାଇଲେ । ଏଥରେ କୌଣସି ଶିଷ୍ୟ 
ପ୍ରତିବାଦ କରିବାରୁ ଦେବୀ କହିଲେ, “ ଦାସୀ ପୁଅର କ'ଣ 
କଷ୍ଟ ହେବ ନାହିଁ ? ବିଜୟର ତୁମେ ସବୁ ଅଛ; କିନ୍ତୁ ତାର 
କିଏ କରିବ?” ଏହା କହି ସମସ୍ତଙ୍କୁ ଗାଳିଦେଇ 
ଗୋସ୍ଵାମୀପ୍ରଭୁଙ୍କ ନିକଟକୁ ଧାଇଁଯାଇ କହିଲେ, “ ହଇରେ 
ବିଜୟ, ତୋ ସଙ୍ଗରେ ସର୍ବଦା ରହି ଏମାନଙ୍କର ଏପରି ବୁଝି 
ହେଲା କେମିତି ? ଗୋସ୍ଵାମୀପ୍ରଭୁ ମାତାଙ୍କ କ୍ରୋଧ ଥଣ୍ଡା କରିବା 


୩୨୭ 


ପାଇଁ ସମସ୍ତଙ୍କୁ କହିଲେ, “ ମା'ଙ୍କ ପ୍ରାଣରେ ଯେତେ ଦୟା 
ତାର ଅଣାଏ ମାତ୍ର ମୋ'ଠାରେ ନାହିଁ।” 


ଗୋସ୍ଵାମୀପ୍ରଭୁଙ୍କର ପ୍ରସାଦ ପାଇବା ପାଇଁ ଶିଷ୍ୟମାନଙ୍କ 
ମଧ୍ୟରେ ଟଣାଓଟରା ଲାଗେ ବୋଲି ସେ କହିଲେ, 
“ ଭୁକ୍ତାବଶିଷ୍ଟକୁ ପ୍ରସାଦ କହନ୍ତି ନାହିଁ ତାହା ଉହିଷ୍ଟ | 
ପ୍ରସନ୍ନଭାବ ହିଁ  ପ୍ରସାଦ। ପ୍ରସାଦ ଭାବରେ ହୁଏ। କୃପା ହିଁ 
ପ୍ରସାଦ, ଦୟା ହିଁ ପ୍ରସାଦ | ଗୁରୁ ଯେଉଁସବୁ ନିୟମ କରିଦିଅନ୍ତି 
ତାହା ଠିକ୍‌ ରୂପେ ରକ୍ଷା କରି ଚାଲିଲେ ଗୁରୁଙ୍କର ଯଥାର୍ଥ 
ପ୍ରସାଦ ମିଳେ ।” 


ଶିଷ୍ୟମାନଙ୍କର ଗୋସ୍ଵାମୀପ୍ରଭୁଙ୍କ ପ୍ରତି ଅସମ୍ଭବ ଶ୍ରଦ୍ଧା 
ଭକ୍ତି ଥିଲେ ହେଁ ସେ ଶିଷ୍ୟମାନଙ୍କୁ ଅଳ୍ପ ମର୍ଯ୍ୟାଦା ପ୍ରଦାନ 
କରନ୍ତି ନାହିଁ। ଥରେ ଶ୍ଯୟାମାକାନ୍ତ ପଣ୍ଡତୁତ ମହାଶୟ 
ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ କଲେ, “ ଆପଣଙ୍କ ପ୍ରତି ସଙ୍କୋଚଭାବ 
ଯାଉନାହିଁ କାହିଁକି ? ” ସେ ଉଭର କଲେ, “ ନିଜକୁ ଯେପରି 
ପାପୀ ବୋଲି ଭାବନ୍ତି, ମୋତେ ମଧ୍ୟ ସେହିପରି ମନେ 
କରିବେ। ନନ୍ଦ ଯଶୋଦା ଗୋପାଳଙ୍କୁ ଯେପରି ଦେଖୁଥିଲେ 
ମୋତେ ସେହିପରି ଦେଖୁବେ।” ଏହା କହି ପୁଣି ଆରମ୍ଭ 
କଲେ, “ଶ୍ରୀମତୀଙ୍କ ପ୍ରତି ଶ୍ରୀକୃଷ୍ଣ ବିଶେଷ ଅନୁଗ୍ରହ 


.ଦେଖାଇବାରୁ ସେ ଗର୍ବିତା ହେଲେ। ଏହି ସମୟରେ ଶ୍ରୀକୃଷ୍ଣ 


ପଳାୟନ କଲେ। ତପ୍ପରେ ସଖୀଗଣ ଓ ଶ୍ରୀମତୀ ଏକତ୍ର ହୋଇ 
ରାସଲୀଳା କଲେ । ସଖୀମାନେ କୃଷ୍ଣଙ୍କ ବାମରେ ଶ୍ରୀମତୀଙ୍କୁ 
ଦେଖି ଆନନ୍ଦରେ ବିହ୍ଵଳ; ଶ୍ରୀମତୀ ସଖୀଗଣଙ୍କୁ କୃଷ୍ଣଙ୍କ ବାମରେ 
ଦେଖି ଆନନ୍ଦିତ ହେଲେ। ଗୁରୁଶିଷ୍ୟ ସମ୍ବନ୍ଧ ସେହି ପ୍ରକାର। 
ଗୁରୁ ଶିଷ୍ୟକୁ ତୁନ୍ଥ କଲେ ଭଗବାନ ଗୁରୁଙ୍କୁ ପରିତ୍ଯାଗ 
କରନ୍ତି । ଗୁରୁ ଶିଷ୍ୟ ଏକତ୍ର ହୋଇ କ୍ରନ୍ଦନ କଲେ ଭଗବାନ 
ପ୍ରକାଶିତ ହୋଇ ରାସଲୀଳା କରିଥାନ୍ତି। ସେତେବେଳେ 
ଶିଷ୍ୟ ଗୁରୁଙ୍କୁ କୃଷ୍ଣଙ୍କ ବାମରେ ଦର୍ଶନ କରି ସୁଖୀ ଗୁରୁ ଶିଷ୍ୟଙ୍କୁ 
ଭଗବାନଙ୍କ ବାମରେ ଦର୍ଶନ କରି ସୁଖୀ ହୋଇଥାନ୍ତି ।” 


ଗୋସ୍ଵାମୀପ୍ରଭୁ ପ୍ରେମଭକ୍ତିର ପରାକାଷ୍ଠାରେ ଉପନୀତ 
ହୋଇଥାନ୍ତି । କିନ୍ତୁ ପ୍ରେମର ଏପରି ଏକ ଲକ୍ଷଣ ଯେ, ଯେତେ 
ଯାହା କଲେ ସୁଦ୍ଧା ସର୍ବଦା ଏକ ବିରାଟ ଅଭାବ ଅନୁଭୂତ 
ହୁଏ। ଆଉ ମଧ୍ୟ ପ୍ରାପ୍ତ ବସ୍ତୁକୁ ହରାଇବାର ଆଶଙ୍କା ସର୍ବଦା 
ବିଦ୍ୟମାନ ଥାଏ। ତେଣୁ ଏକ ଅଭାବନୀୟ ଅଭିମାନଶୂନ୍ୟତା 


୩୨୮ 


ସର୍ବଦା ପରିଲକ୍ଷିତ ହୁଏ। ଗୋସ୍ଵାମୀପ୍ରଭୁଙ୍କର ଜୀବନରେ ଏହା 
ବହୁବାର ଲକ୍ଷିତ ହୋଇଛି। ଏହି ଶ୍ୟାମବଜାର ଆଶ୍ରମରେ 
ପ୍ରତ୍ୟହ ରାତି ଚାରିଟା ବେଳେ ଗୋସ୍ଵାମୀପ୍ରଭୁଙ୍କ ନିକଟରେ 
ଝୁଣା, ଚନ୍ଦନ ଓ ଗୁଗ୍‌ଗୁଳ ଆଦି ଧୂପ ଦିଆଯାଏ ଏବଂ ସେ 
କରତାଳ ବଜାଇ କୀର୍ଭନ ଗାନ କରନ୍ତି। ଦିନେ ଏହିପରି ଗାନ 
କରି କରି “ହରି ଓ, ହରି ଓ” ଗାନ କରି ସମାଧୁସ୍ୁ୍‌ 
ହୋଇପଡ଼ିଲେ। ଏହି ସମୟରେ କେତେକ ଶିଷ୍ୟ ଗାନ କଲେ 
ଓ ଅନ୍ୟମାନେ ଭାବାବିଷ୍ଟ ହୋଇ ନିଜ ନିଜ ଆସନରେ ସ୍ତବ୍ଧ 
ଭାବରେ ଉପବିଷ୍ଟ ରହିଲେ। ଶ୍ରୀ ଶଶିକୁମାର ଠାକୁରତା ଗାନ 
ଧରିଲେ, 
ଆମାର ଗୌରରୁୂପେ 
ମନ୍‌ ହୟେଛେ ପାଗଲ, 
ଞ୍ିଷଧ ଆର ମାନେନା 
ଚଲ ସଜନୀ ଯାଇ ଗୋ ନଦୀୟାୟ। ଇତ୍ୟାଦି 


ଭାବାବେଗରେ ଗୋସ୍ଵାମୀପ୍ରଭୂ ବହି ର୍ବାସ 
ପରିତ୍ୟାଗପୂର୍ବକ କୌପୀନମାତ୍ର ପରିହିତ ଦେହରେ ନୃତ୍ୟ 
ଆରମ୍ଭ କଲେ। ପରେ ଭାବାବେଶରେ ବିସ୍ତୃତ ଗୃହରେ ଗଡ଼ି 
ଗଡ଼ି ଶିଷ୍ୟମାନଙ୍କର ଚରଣରେ ଲୁଣ୍ଠିତ ` ହୋଇ ଏବଂ ନିଜ 
ମସ୍ତକରେ ଶିଷ୍ୟମାନଙ୍କ ଚରଣଧାରଣପୂର୍ବକ କ୍ରନ୍ଦନପରାୟଣ 
ହୋଇ “ ମୋତେ ଦୟା କରନ୍ତୁଂ, “ ମୋତେ ଆଶୀର୍ବାଦ କରନୁ! 
କହି କହି ସଂଜ୍ଞାହୀନ ହୋଇପଡ଼ିଲେ। ଶିଷ୍ୟମାନଙ୍କ ମନର 
ପ୍ରତିକ୍ରିୟାର ଆଭାସ ମାତ୍ର ବ୍ରହ୍ମଚାରୀ ମହାଶୟଙ୍କ ମନ୍ତବ୍ଯରୁ 
ଜଣାପଡ଼େ: “ ଆହା ! ସେତେବେଳେ ଠାକୁରଙ୍କର ଜଟାମଣ୍ତିତ 
ମସ୍ତକ ନଗଣ୍ୟ ଶିଷ୍ୟଙ୍କର ପଦତଳେ ଲୋଟିବାର ଦେଖି 
ପ୍ରାଣରେ ଯେ କି ଅବସ୍ଥା ହୁଏ କହିପାରିବି ନାହିଁ । ଧନ୍ୟ ଦୟାଳୁ 
ଠାକୁର । ଆମମାନଙ୍କ ପରି ଅବାଧ୍ୟ, କଳହପ୍ରିୟ, ଦୁର୍ବିନୀତ, 
ଦାମ୍ଭିକ, ନିଜ ଆଶ୍ରିତ ଲୋକଙ୍କର ଚରଣତଳେ କାତର 
ଭାବରେ ଲୁଣ୍ଠିତ ହୁଏ, ଏ ଜଗତରେ ଏପରି ଆଉ କିଏ ଅଛି ? ” 


ଆଉଦିନେ ସନ୍ଧ୍ୟା କୀଉ୍ଭନରେ ଗୋସ୍ଵାମୀପ୍ରଭୁ ବାହୁଦ୍ଵୟ 
ଉତ୍ତୋଳନପୂର୍ବକ “ଜୟ ଶଚୀନନ୍ଦନ' ବୋଲି ଉଦ୍ଦଣ୍ଡ ନୃତ୍ୟ 
କରିବାକୁ ଲାଗିଲେ। ଏହି ସମୟରେ ତାଙ୍କର ବିରାଟ ଅଙ୍ଗ 
ଖର୍ବାକାର ଧାରଣ କଲା ଏବଂ ସେ “ ଏଇରେ” “ ଏଇରେ” 


ଶ୍ରୀ ବିଜୟକୃଷ୍ଣ ଚରିତ 


ବୋଲି ଏଣେ ତେଣେ ଧାଇଁବାକୁ ଲାଗିଲେ । କୀର୍ଭନରେ ମହା 
ହୁଲସ୍ସୁଲ ବ୍ୟାପାର । ଅବଶେଷରେ ସ୍ଥିର ଓ ନିଶ୍ପନ୍ଦ ଭାବରେ 
ଦଣ୍ଡାୟମାନ ରହି କରପୁଟ ବକ୍ଷରେ ସ୍ଥାପନ କରି ନତମସ୍ତକରେ 
କାହାକୁ ଯେପରି ପ୍ରଣାମ କଲେ । ତପ୍ପରେ ଦକ୍ଷିଣ ହସ୍ତ ଉର୍ତ୍ବ୍‌କୁ 
ଉଠାଇ “ ଜୟ ରାଧେ, ଜୟ ରାଧେ ' ଉଚ୍ଚାରଣ କରି ନିର୍ନିମେଷ 
ନୟନରେ ଭର୍୍ଵକୁ ଅନାଇ ରହିଲେ । ସେତେବେଳେ ତାଙ୍କ 
ଶରୀର ନିଶ୍ଚଳ; କିନ୍ତୁ ଅଙ୍ଗପ୍ରତ୍ୟଙ୍ଗଗୁଡ଼ିକ ସ୍ଵତନ୍ତ୍ର ଭାବରେ ସ୍ପନ୍ଦିତ 
ଓ ପୁଲକିତ; ଜଟାଭାର ମସ୍ତ କୋପରି ସର୍ପଫଣା ପରି 
ଦଣ୍ଡାୟମାନ ଓ ଥରଥର କଥ୍ଚିତ । ତାଙ୍କ ଶିରୋଦେଶରୁ ଉଜ୍ଜ୍ଵଳ 
ଛଟା ଓ ନେତ୍ର ଦ୍ଵୟରୁ ଶୁଭ୍ର ଜ୍ୟୋତି ନିର୍ଗତ ହେବାର ଦେଖି 
ବହୁ ଶିଷ୍ଯ ମୂହିଁ ତ ହୋଇପଡ଼ିଲେ । ସେତେବେଳେ 
ଗୋସ୍ଵାମୀପ୍ରଭୁ ଅଙ୍ଗୁଳି ନିର୍ଦ୍ଦେଶ ପୂର୍ବକ “ ଏହି ଦେଖ, ସମସ୍ତେ 
ମୋତେ ନେବାକୁ ଆସିଛନ୍ତି; ମୁଁ ଯାଉଛି, ମୁଁ ଯାଉଛି ” କହିବା 
ସଙ୍ଗେ ସଙ୍ଗେ ତାଙ୍କ ଅଙ୍ଗ ଢଳିପଡ଼ିଲା। “ସେ ଦେହତ୍ୟାଗ 
କଲେ” ବୋଲି ଚତୁର୍ଦ୍ଦିଗରୁ କ୍ରନ୍ଦନର ରୋଳ ଉଠିଲା । 
କେତେକ ଶିଷ୍ୟ ଦୌଡ଼ିଯାଇ ତାଙ୍କୁ କୁଣ୍ଢାଇ ଧରିଲେ ଏବଂ 
ନଗେନ୍ଦ୍ରବାବୁ ଆକୁଳ ପ୍ରାଣରେ “ ପରମହଂ ସଜୀଙ୍କ ଦ୍ବାହି ” 
ବୋଲି ଚିତ୍କାର କରିବାକୁ ଲାଗିଲେ । ଯାହାହେଉ ଗୋସ୍ଵାମୀପ୍ରଭୁ 
ନିଷ୍ପନ୍ଦ ଭାବରେ ଅନେକ ସମୟ ଧରାଶାୟୀ ରହିବା ପରେ 
“ ଜୟଗୁରୁ”, “ ଜୟଗୁରୁ' ଉଚ୍ଚାରଣପୁର୍ବକ ଗାତ୍ରୋତ୍ଥାନ କରି 
ଉପବେଶନ କଲେ। ସମସ୍ତେ ଆଶ୍ଵସ୍ତ ହେଲେ । କିଛି ସମୟ 
ପରେ ନପେନ୍ଦ୍ରବାବୁ ତାଙ୍କୁ ପ୍ରଶ୍ନ କଲେ, “ କିଏ ସବୁ ଆପଣଙ୍କୁ 
ନେବାକୁ ଆସିଥୁଲେ ?” ସେ ଉତ୍ତର କଲେ, “ ଗୌର 
ଶିରୋମଣି, ଯୋଗଜୀବନର ମା, ବ୍ରଜର ସଖୀଗଣ ଓ ଆଉ 
ଅନେକ ମୋତେ ନେବାକୁ ଆସିଥ୍ଵଲେ; କିନ୍ତୁ ପରମହଂସଜୀ 
ଆସି ବାଧା ଦେଲେ। ଗୁରୁଜୀଙ୍କର ଇଚ୍ଛା ନ ହେଲେ ଆଉ 


ଏତ୍‌ ୬୭ ୬୭୧୫ ଏ 


କାହାରି କିଛି କରିବାର ଜୁ ନାହିଁ।” 


ଏହି ସମୟରେ ଜଢାକାରୁ ସମ୍ବାଦ ଆସିଲା ଯେ ଶ୍ରୀମତୀ 
ବସନ୍ତକୂୁମାରୀଙ୍କର ଅବସ୍ଥା ସାଂଘାତିକ । ଗୋସ୍ଵାମୀପ୍ରଭୁ ଢାକା 
ଯିବାର ଇଚ୍ଛା ପ୍ରକାଶ କଲେ । ଶିଷ୍ୟମାନେ ତାଙ୍କର ସହଗାମୀ 
ହେବାକ୍ତୁ ପ୍ରସ୍ତୁତ ହେଲେ। ସେତେବେଳକୁ ପୌଷ ମାସର. 
ମଝାମଝି, ପ୍ରାୟ ୧୮ ଦିନ। ରାତ୍ରି ୯ଟା ସମୟରେ 
ଶିୟାଲଦହରୁ ଟ୍ରେନ୍‌ ଛାଡ଼ିବ। କିନ୍ତୁ ଗୋସ୍ଵାମୀପ୍ର ଭୁ ଙ୍କ 


ଶାନ୍ତିପୁର ଓ କଲିକତା ବାସ 


ଆଦେଶରେ ସମସ୍ତେ ସନ୍ଧ୍ୟା ୬ଟାରେ ଆଶ୍ରମରୁ ବାହାରିଲେ। 
ଗୋସ୍ଵାମୀପ୍ରଭୁଙ୍କର କଥା ଯେ ଅଯଥା ବସାରେ ବସିରହି 
ପରେ ଦୌଡ଼ାଦୌଡ଼ି କରି ଗାଡ଼ି ଧରିବା ଅପେକ୍ଷା ଆଗରୁ 
ଯାଇ ଷ୍ଟେସନରେ ଅପେକ୍ଷା କରିବା ଭଲ। କଲିକତାର 
ଶିଷ୍ୟଗଣ ଷ୍ଟେସନ ପର୍ଯ୍ୟନ୍ତ ଯାଇ ଗାଡ଼ି ଛାଡ଼ିବାର ଅଳ୍ପ ସମୟ 
ପୂର୍ବରୁ ବିଷଣ୍ତ ବଦନରେ ଗୋସ୍ଵାମୀପ୍ରଭୁଙ୍କ ପଦଧୂଳି 
ଗ୍ରହଣପୂର୍ବକ ବିଦାୟ ନେଇ କ୍ରନ୍ଦନ କରିବାକୁ ଲାଗିଲେ। 
ଗୋସ୍ଵାମୀପ୍ରଭୁ ସେମାନଙ୍କ ପ୍ରତି ସ୍ଵେହପୂର୍ଣ୍ଣ ଦୃଷ୍ଟି ପକାଇ ଛଳ 
ଛଳ ନେତ୍ରରେ କରଯୋଡ଼ି ପ୍ରଚିନମସ୍କାର କଲେ। ଗାଡ଼ି 
ଛାଡ଼ିଦେଲା। ମାସାଧ୍ଵକ ସୁଖର ହାଟ ଭାଙ୍କିଗଲା। 


ପରଦିନ ସକାଳେ ଗୋୟାଲନ୍ଦଠାରେ ଷ୍ତିମର ଧରି 
ସମସ୍ତେ ପଦ୍ମା ନଦୀର ଦର୍ଶନରେ ଆନନ୍ଦ ଅନୁଭବ କଲେ। 


୩୨୯ 


ଗୋସ୍ଵାମୀପ୍ରଭୁ ଶିଷ୍ୟ ପରିବେଷ୍ଠିତ ହୋଇ ଆସନରେ ଉପବିଷ୍ଟ । 
ତାଙ୍କର ଜଟା ବିମଣ୍ଡତ ମସ୍ତକ, ବିବିଧ ମାଳା ବିଭୂଷିତ ବକ୍ଷ 
ଓ ବିଶାଳ କଟୀ ଦର୍ଶନ କରି ବହୁଲୋକ ରୁଣ୍ଡ ହେଲେ । ସେ 
ନାମ ସମାଧ୍ଵରେ ମଗ୍ନ ରହି କେତେବେଳେ ଢଳିପଡୁଥାନ୍ତି, 
କେତେବେଳେ ସ୍ଥ୍ିିର ହୋଇ ବସନ୍ତ । ଜନୈକ ଉଚ୍ଚପଦସ୍ତ 
ସାହେବ ଏହା ଲକ୍ଷ୍ୟକରି ଏହା ଅତିମାତ୍ରାରେ ମଦ୍ୟପାନର 
ପରିଣାମ ବୋଲି ମନେକରି ତାଙ୍କ ନିକଟକୁ ଆସି କହିଲେ, 
“ ହୋ ସାଧୁ, କେତେ ମଦ ପିଇଛ ? ” ଏହିପରି କେତେଥର 
ପଚାରିବାରୁ ଗୋସ୍ଵାମୀପ୍ରଭୁ ଅର୍ଦ ସ୍ତିମିତ ନୟନରେ ତାଙ୍କୁ ଚାହି 
ଉତ୍ତର କଲେ, “ ତୁମ ଯୀଶୁଖୀଷ ଯେଉଁ ମଦ ପିଉଥୁଲେ ମୁଁ 
ସେହି ମଦ ପିଇଛି। ” ଏହି ଉତ୍ତରରେ ସାହେବ ଲଜିତ ହୋଇ 
ଶିରରୁ ଟୋପି କାଢ଼ି ସଲାମ ଦେଇ ଦେଇ ଚାଲିଗଲେ । ୦୦୦ 


ତ୍ରିଂଶ ପରିଚ୍ଛେଦ 


6¬୭ିଣ୍ିରିଯ ଆଶଳରେ 


୧ ୨୯୮ ସାଲ ପୌଷ ୧ ୯ ଦିନ (୧୮୯ ୧ ଖ୍ରୀଷ୍ଟାଦ୍ଦ 
ତିସେମ୍ବର ଶେଷ ବା ୧୮୯ ୨ ଖ୍ରୀଷ୍ଟାବ୍ଦ ଜାନୁୟାରୀ ଆରମ୍ଭ) 
ରାଚ୍ରିରେ ଗୋସ୍ବାମୀପ୍ରଭୁ କେତେକ ଶିଷ୍ୟଙ୍କ ସହିତ 
ଦୋଳାଇଗଞ୍ଜ ଷ୍ଟେସନରେ ଅବତରଣ କରି ଗେଣ୍ଡାରିୟା 
ଆଶ୍ରମରେ ଉପସ୍ଥିତ ହେଲେ। ସେତେବେଳକୁ ଶ୍ରୀମତୀ 
ବସନ୍ତକୁ ମାରୀଙ୍କର ମୁମୂର୍ଷ୍ଟ୍‌ ଅବସ୍ଥା।। ଗୋସ୍ଵାମୀପ୍ର ଭୂ ଙ୍କ 
ଆଗମନରେ କେତେକଙ୍କ ପ୍ରାଣରେ ଆଶାର ସଞ୍ଚାର ହେଲା। 
କିନ୍ତୁ ଶ୍ରୀମତୀଙ୍କ ଅବସ୍ତା ମନ୍ଦରୁ ମନ୍ଦତର ହୋଇ ଉଠିଲା। ପୌଷ 
୨୫ ଦିନ ଶୁକ୍ରବାର ସକାଳେ ଶ୍ରୀମତୀ ଗୋସ୍ଵାମୀଙ୍କର ଦର୍ଶନ 
ଚାହିବାରୁ ସେ ଯାଇ ତାଙ୍କ ପାଖରେ ବସି ଦୁଇଟି ହସ୍ତ ଧାରଣ 
କଲେ। ବସନ୍ତକୁମାରୀ କାତର କଣ୍ଠରେ କହିଲେ, “ବାବା, 


ଆଉ ଯେ ସହିପାରୁନାହିଁ !” ସେ ଆଶ୍ଵାସ୍ନାରେ ` କହିଲେ, 


“ ମା, ତୁମର ସମସ ଯାତନାର ଅବସାନ ଆସି ହୋଇଗଲା | ” 
ପ୍ରସନ୍ନବାବୁ ଡାକ୍ତର କହିଲେ, “ ଆପଣ ଇଚ୍ଛା କଲେ ତ ଯନ୍ତ୍ରଣା 
ଦୂର ହୋଇପାରେ, ତେବେ ଏତେ ଭୋଗ କାହିକି ?” 
ଗୋସ୍ଵାମୀପ୍ରଭୁ କହିଲେ, “ ଯେ ମୁକ୍ତ ହୋଇ ଦେବଦୁର୍ଲ୍ଲଭ 
ଅବସ୍ଫା ଲାଭ କରିବାକୁ ଯାଉଚି ତାକୁ ଆରୋଗ୍ୟ କରି 
ସଂସାରକୁ ଆଣି ଆବଦ୍ଧ କରିବା କଂଣ ଉଚିତ ? ବୁଢ଼ୀ 
ଠାକୂରାଣୀ (ଶ୍ରୀ ମୁକ୍ତକେଶୀ ଦେବୀ)ଙ୍କର ଦୁର୍ବ୍ୟବହାରରେ 
ଏହାଙ୍କ ହୃଦୟରେ ଦାରୁଣ ଆଘାତ ଲାଗିଛି । ସେ ଏହାଙ୍କ 
ନିକଟରେ କ୍ଷମାପ୍ରାର୍ଥନା କଲେ ଏବଂ ଏ ତାହାଙ୍କୁ କ୍ଷମାକଲେ 
ସମସ୍ତ ସଂସ୍କାର କ୍ଷୟପ୍ରାପ୍ତ ହେବ। ବର୍ଭମାନ ଏ ସମସ୍ତ 
ହୋଇଯିବ।” ବସନ୍ତକୂମାରୀଙ୍କର ଅବସ୍ମା ନିତାନ୍ତ 
ନୈରାଶ୍ୟଜନକ ଦେଖି ଶ୍ରୀ ମୁକ୍ତକେଶୀ ଦେବୀ ତାଙ୍କ ନିକଟରେ 
ଅନୁତପ୍ତ ହୃଦୟରେ କ୍ଷମାପ୍ରାର୍ଥନା କରି ବ୍ୟାକୁଳ ଭାବରେ 
କ୍ରନ୍ଦନ କରିବାକୁ ଲାଗିଁଲେ । ବସନ୍ତକୁମାରୀ ତାଙ୍କ ଗଳା ଧରି 
କହିଲେ, “ ଆପଣ କିଛି ଅପରାଧ କରିନାହାନି | ” ଏହାପରେ 
ସନ୍ଧ୍ୟା ହୋଇଆସିଲା ଏବଂ ବସନ୍ତକୁମାରୀ ଜୀବନସନ୍ଧ୍ୟାରେ 
ସମସ୍ତ ଯନ୍ତ୍ରଣାରୁ ଚିର ଅବ୍ୟାହତି ଲାଭ କରି ମାତ୍ର ଅଷ୍ଟାଦଶ 


ବର୍ଷ ବୟଃକ୍ରମରେ ଦିବ୍ୟଧାମକୁ ପ୍ରସ୍ଥାନ କଲେ । ଦେହତ୍ୟାଗ 
ସମୟରେ ସେ ଗୋସ୍ଵାମୀପ୍ରଭୁଙ୍କୁ ଜଣାଇଦେଲେ, ତାଙ୍କୁ 
ଯେପରି ଏକାଦଶାହରେ ପତିଦଭ୍ତ ପିଣ୍ଡ ଦିଆଯାଏ । ସେହି 
ସମୟରେ ଗୋସ୍ଵାମୀପ୍ରଭୂ ତାଙ୍କ ମସ୍ତକରେ ପଦଧାରଣ 
କରିଥୁଲେ। ବସନ୍ତକୁମାରୀଙ୍କର ଅନ୍ତିମ ପ୍ରାର୍ଥ ନାନୁସାରେ 
ଗୋସ୍ଵାମୀପ୍ରଭୁ ନିଜେ ମନ୍ତ୍ରପାଠ କରି ଯୋଗଜୀବନଙ୍କ ଦ୍ଵାରା 
ଶ୍ରାଦ୍ଧ କରାଇଥୁଲେ । ବସନ୍ତକୁମାରୀ ଶ୍ରାଦ୍ଧସ୍ୁଳରେ ଉପସ୍ଥିତ 
ହୋଇ ପିଣ୍ଡ ଗ୍ରହଣ କଲେ। ଯୋଗଜୀବନଙ୍କୁ ଦର୍ଶନ 
ଦେବାପାଇଁ ତାଙ୍କର ଏକାନ୍ତ ଇଚ୍ଛା ଥିଲା; କିନ୍ତୁ ସେଥୁରେ 
କାହାରି ଉପକାର ହେବନାହିଁ ବୋଲି ଗୋସ୍ବାମୀପ୍ରଭୁ ତାହା 
କରାଇ ଦେଇନଥିଲେ । 


ଯୋଗଜୀବନ ଅଳ୍ପ ବୟସରେ ପରମାସୁନ୍ଦରୀ ପତ୍ନୀଙ୍କୁ 
ହରାଇ ଲେଶମାତ୍ର ବିଚଳିତ ହୋଇ ନ ଥିଲେ; ବରଂ ନିଜକୁ 
ବନ୍ଧନମୁକ୍ତ ମନେକରି ସର୍ବଦା ପିତୃଦେବଙ୍କ ସଙ୍ଗସୁଖ ଲାଭ 
କରିପାରିବେ ବୋଲି -ଉତ୍ଫୂଲ୍ଲ ହୋଇଉଠିଲେ | କେହି କେହି 
ତାଙ୍କର ପୂନର୍ବିବାହ ପ୍ରସ୍ତାବ ଉତ୍‌ଥାପନ କରି ବାର୍‌ 
ଗୋସ୍ଵାମୀପ୍ରଭୁ କହିଲେ, “ ମୁଁ ଏହାର କୌଣସି ଆବଶ୍ୟକତା 
ଦେଖୁନାହି ତତେବେ ଯୋଗଜୀବନର ଇଚ୍ଛା ହେଲେ 
କରିପାରେ |” କିନ୍ତୁ ଯୋଗଜୀବନ ସାଧନ ସମୁଦ୍ରରେ ଆତ୍ଲସତ୍ତା 
ହରାଇଦେଇ କାହାରି କୌଣସିପ୍ରକାର ପରାମର୍ଶ ବା 
ପ୍ରେରଣାରେ ଦ୍ବିତୀୟ ଦାର ଗ୍ରହଣରେ ସମ୍ମତ ହେଲେ ନାହିଁ। 
ଦିନେ ଗୋସ୍ଵାମୀପ୍ରଭୁ ତାଙ୍କୁ କହିଲେ, “ ଯୋଗଜୀବନ, 
ଜାଣିରଖ, ବ୍ରହ୍ମା ବିଷ୍ଣୁ ମହେଶ୍ଵର ଖୁବ୍‌ ବେଶୀ ହେଲେ 
ଗୋଟିଏ ଆନନ୍ଦର ଢେଉ ପ୍ରାଣରେ ଖୋଲିଦେଇ ପାରନ୍ତି । 
କିନ୍ତୁ ପ୍ରାରବ୍ଧ ଭୋଗ କେହି ଖଣ୍ଡନ କରିପାରିବେ ନାହିଁ, 
ତାହା କେବଳ ଜଣଙ୍କ ହାତରେ ।” 


ଏହି ସମୟରେ ଆଶ୍ରମରେ ନାନା ପ୍ରକାର ଅଶାନ୍ତିର 
ସୂତ୍ରପାତ ହେବାକୁ ଲାଗିଲା। ଆଶ୍ରମର ଏକମାତ୍ର ଚାକର 


ଗେଣ୍ଡାରିୟା 


ସର୍ବଦା ବାହାର କାର୍ଯ୍ୟରେ ବ୍ୟସ୍ତ । ଶାନ୍ତିସୁଧା ଦେବୀ ଅତ୍ୟନ୍ତ 
ପୀଡ଼ିତ। ମୁକ୍ତକେଶୀ ଦେବୀ ରୋଗ ଓ ଶୋକରେ ଅଭିଭୂତ 
ହୋଇ ବୃଦ୍ଧାବସ୍ଫ୍ରାରେ ସମସ୍ତଙ୍କ ପାଇଁ ରନ୍ଧନ ଓ ପରିବେଷଣ 
କରି ବାସନ ମାଜି ହଇରାଣ ହେଉଥାନ୍ତି । ଶିଷ୍ୟମାନେ କୌଣସି 
ସେବାଭାର ଗ୍ରହଣ କରିବାକୁ ଅନିହ୍ଛୁକ। ତେଣୁ ମୁକ୍ତକେଶୀ 
ଦେବୀଙ୍କ ସହିତ ସର୍ବଦା ସେମାନଙ୍କର କଳହ। 
ଅର୍ଥାଭାବବଶତଃ ଭୋଜନର ପରିପାଟୀର ଅଭାବ; ଅନ୍ନ ସହିତ 
କେବଳ ଏକ ବ୍ୟଞ୍ଜନ, ଅନ୍ୟ କିଛି ନାହିଁ। ଏହି ଅସ୍ଵଛ୍ଛନ୍ଦତା 
ପାଇଁ ସମସ୍ତେ ମୁକ୍ତକେଶୀ ଦେବୀଙ୍କୁ ଦାୟୀ ମନେକରି ତାଙ୍କ 
ଉପରେ କ୍ରୋଧ ବର୍ଷଣ କରିବାକୁ ଲାଗିଲେ। କେତେକ ଶିଷ୍ୟ 
ଅନ୍ୟତ୍ର ଭୋଜନ କରିବାକୁ ଲାଗିଲେ। କ୍ରମେ କ୍ରମେ 
ସେମାନଙ୍କ ମଧ୍ୟରେ ନାନା ପ୍ରକାର ନୀଚତା, ସଂକୀର୍ଣ୍ଣତା ଓ 
ସ୍ବାର୍ଥପରତାର ପ୍ରବଳ ରାଜତ୍ବ ଦେଖାଗଲା । ଏହାର ଏକମାତ୍ର 
କାରଣ ଏହି ଯେ କୌତୁକ ଦେଖିବା ପାଇଁ ବା ଶିଷ୍ୟମାନଙ୍କୁ 
ସେମାନଙ୍କର ପ୍ରକୃତ ସ୍ଵରୂପ ଦେଖାଇବା ପାଇଁ ଗୋସ୍ଵାମୀ 
ସେମାନଙ୍କୁ ନିଜ ନିଜ ସ୍ଵଭାବ ଅନୁସାରେ ଗତି କରିବାକୁ 
ଛାଡ଼ି ଦେଇଥାନ୍ତି। ଅବସ୍ଫା। କ୍ରମେ ଅତ୍ଯନ୍ତ ଅସମ୍ଭାଳ 
ହୋଇଉଠିଲା। ତଥାପି ଗୋସ୍ଵାମୀପ୍ରଭୁ ସମ୍ପୂର୍ଣ୍ଣ ଉଦାସୀନ ଓ 
ନିର୍ବିକାର ଭାବରେ ତାଙ୍କର ଦୈନନ୍ଦିନ କାର୍ଯ୍ୟ ନିର୍ବାହ କରି 
ଚାଲିଥାନ୍ତି । ଏପରି ସହିଷ୍ଣୁତାର କାରଣ ଧର୍ମର ଦୁର୍ଗମ ପଚନ୍ଛା 
ସମ୍ବନ୍ଧରେ ତାଙ୍କର ସତତ ସଚେତନତା। ତାଙ୍କର ଧାରଣା ଯେ 
କେତେ କେତେ ଜ୍ଞାନୀ ବ୍ଯଳ୍ି ମାୟାଚକ୍ରରେ ପଡ଼ି ଅସ୍ଥିର 
ହୋଇଯାଆନ୍ତି। ସାଧାରଣ ମନୁଷ୍ଯର ଦୋଷଡ୍ରୁଟି ଦେଖି 
ବିଭ୍ରାନ୍ତ ହେବାର ପ୍ରୟୋଜନ କଂଣ ? ତେଣୁ ନିରୁଦ୍‌ବେଗ 
ଭାବରେ ତାଙ୍କର ନିୟମିତ କର୍ମପନ୍ଛାରେ ସେ ଗତି କରୁଥାନ୍ତି 


ଗୋସ୍ଵାମୀପ୍ରଭୂ ପ୍ରତ୍ୟୁଷରେ ଶୌଚାନ୍ତେ ଆଶ୍ରମର 
ବୃକ୍ଷଲତାମାନଙ୍କ ମଧ୍ୟରେ ଭ୍ରମଣ କରି ଚାରାବ୍ୃକ୍ଷମାନଙ୍କର 
ବୃଦ୍ଧ ଓ ଲତାମାନଙ୍କର ବୃକ୍ଷାବଲମ୍ବନର କୌଶଳ, 
ପୁଷ୍ପମାନଙ୍କର ବିଚିତ୍ର ରଙ୍ଗ ଓ ସୁସଜିତ ଦଳ ଦର୍ଶନରେ ଭାବମଗ୍ନ 
ହୋଇପଡ଼ନ୍ତି । ଦକ୍ଷିଣଦିଗସ୍ଥ୍ର ଜଙ୍ଗଲଆଡ଼କୁ କିଛି ସମୟ ସ୍ତ୍ରିର 
ଦୃଷ୍ଟିରେ ଚାହିଁ ରହନ୍ତି। ଭ୍ରମଣ କରୁ କରୁ ଯୋଗମାୟା ଦେବୀଙ୍କ 
ସମାଧି ମନ୍ଦିର ପରିକ୍ରମା କରନ୍ତି । ପକ୍ଷୀମାନଙ୍କୁ ଆହାର ଦିଆଯିବା 
ପରେ ସେ ଆସନକୁ ଫେରିଆସନ୍ତି। ଚା ସେବା ପରେ 


ଆଶ୍ରମରେ ୩୩୧ 


କୃଞ୍ଜବାବୁଙ୍କର ଶ୍ରୀଚୈତନ୍ୟଚରିତାମୃତ ପାଠ ଓ 
ଗୋସ୍ଵାମୀପ୍ରଭୂଙ୍କର ଗ୍ରନ୍ଛସସାହେବ ପାଠ ଓ ଅନ୍ୟାନ୍ୟ 
ଗ୍ରନ୍ଛାଧ୍ୟୟନ। ଏଗାରଟା ସମୟରେ ସ୍ବାନ, ତିଳକଧାରଣ ଓ 
ଞ୍ଚିଷଧ ସେବନ । ବାରଟା ମଧ୍ୟରେ ଭୋଜନ ସମାପ୍ତ ହୁଏ | 
ବ୍ରହ୍ମଚାରୀ ମହାଶୟ ଲେଖିଛନ୍ତି, “ ଭୋଜନାନ୍ତେ ମୁଁ ଆମ୍ରବୃକ୍ଷ 
ତଳକୁ ଆସନ ନେଇଯାଏ।। ଠାକୁର ସମ୍ମୁଖରେ ଧୁନି ରଖି 
ନିର୍ନିମେଷ ନୟନରେ ତିନିଘଣ୍ଟା ଧରି ପୂର୍ବମୁଖ ହୋଇ କୌଣସି 
ବୃକ୍ଷକୁ ଚାହିଁରହନ୍ତି। ଠାକୁରଙ୍କ ଶରୀର ନିର୍ବାତ ପ୍ରଦୀପ ପରି 
ସ୍ଥିର ଭାବରେ ଥାଏ । ଅବିରଳ ଧାରାର ଅଶ୍ରୁବର୍ଷଣରେ ଗାତ୍ରବସ୍ତ୍ 
ଓଦା ହୋଇଯାଏ; ଚକ୍ଷୁ ଦୁଇଟି ନକ୍ଷତ୍ର ପରି ଜଳୁଥାଏ | ବେଳେ 
ବେଳେ ଶରୀରର ବର୍ଣ୍ଣ ମଧ୍ୟ ଅନ୍ୟପ୍ରକାର ହୋଇଯାଏ। ମୁଁ 
ଏହି. ସମୟରେ ପ୍ରାୟ ଦୁଇଘଣ୍ଟା କାଳ ମହାଭାରତ ପାଠ କରି 
ନାମ କରୁଥାଏ ଏବଂ ସମୟ ସମୟରେ ଠାକୁରଙ୍କ ମଗ୍ନାବସ୍ଥାରେ 
ଶ୍ରୀଅଙ୍ଗରେ ବିଚିତ୍ର ରୂପାନ୍ତର ଦେଖି ହୃଷ୍ଟ ଓ ସ୍ତମ୍ଭିତ ହୁଏ । 
ଦିନର ଶେଷଭାଗରେ ସହରର ଲୋକେ ଉପସ୍ଥିତ ହୁଅନ୍ତି | 
ଠାକୁର ସମସ୍ତଙ୍କ ସହିତ କଥାବାର୍ତା କରିବାକୁ ଆରମ୍ଭ କରନ୍ତି । 
ମୁଁ ମୋର ଭୋଜନ `ଆୟୋଜନରେ ଚାଲିଯାଏ। ସନ୍ଧ୍ଯା 
ସମୟରେ ଖୁବ୍‌ ଉତ୍ସାହର ସହିତ ହରିସଂକୀର୍ଭନ ହୁଏ। ରାତ୍ରି 
ପ୍ରାୟ ୯ଟା ସମୟରେ ଠାକୁର ଜଳଯୋଗ କରି ଆସନରେ 
ବସିରହନ୍ତି । ” 


ଗୋସ୍ଵାମୀପ୍ରଭୁଙ୍କର ଦୈନନ୍ଦିନ କାର୍ଯ୍ୟ ଘଣ୍ଟାକଣ୍ଟା ପରି 
ଚାଲିଥାଏ; ତେଣେ ଶିଷ୍ଯମାନଙ୍କର ବିବାଦ ବିସମ୍ବାଦର ବିରାମ 
ନଥାଏ। ମାଘ ମାସର ଶୀତ; କେତେକ ଶିଷ୍ୟଙ୍କର ଯଥେଷ୍ଟ 
ଶୀତବସ୍ତ୍ର ନଥାଏ। ତେଣୁ ଗୋସ୍ଵାମୀପ୍ରଭୁ ରାତିରେ ଧୁନି 
ରଖିବାକୁ କହିଥାନ୍ତି। ସେଥିପାଇଁ ମଧ୍ୟ ଅର୍ଥାଭାବରୁ କାଷ୍ଠର 
ଅଭାବ। ତେଣୁ ସେହି ଶିଷ୍ଯମାନେ ନିକଟବଦ୍ତୀ 
ଗୁରୁଭ୍ରାତାମାନଙ୍କ ଗୃହରୁ ସେମାନଙ୍କ ଅଜ୍ଞାତସାରରେ କାଷ୍ଠ 
ଘେନିଆସନ୍ତି; ସମୟ ସମୟରେ ଗୃହନି ମାଁଣର ଅତ୍ୟନ୍ତ 
ଆବଶ୍ୟକ କାଷ୍ଠ ଓ ପଟା ମଧ୍ୟ ଆଣି ଧୁନିରେ ପକାଇ ଦିଅନ୍ତି । 
ବ୍ରହ୍ମଚାରୀ ମହାଶୟ ସ୍ବଵପାକ ଆହାର ପାଇଁ ଆଦିଷ୍ଟ ଥୁବାରୁ 
ପ୍ରାୟ ଏକମାସର କାଠ ସଂଗ୍ରହ କରି ନିକଟବର୍ତୀ କୌଣସି 
ଗୁରୁଭ୍ରାତାଙ୍କ ଗୁହାଳରେ ଗୋପନରେ ରଖିଦେଇ ଥାଆନ୍ତି। 
ପୂର୍ବୋକ୍ତ ଶିଷ୍ୟମାନେ ତାହାର ସନ୍ଧାନ ନେଇ ରାତିକ ମଧ୍ୟରେ 


୩୩୨ 


ସେହି ସମସ୍ତ କାଠ ଧୁନିରେ ଶେଷ କରିଦେଲେ। ପରଦିନ 
ସକାଳେ ବ୍ରହ୍ତଚାରୀ ମହାଶୟ ଉତ୍ତେଜିତ ହୋଇ 
ଗୋସ୍ଵାମୀପ୍ରଭୁଙ୍କ ସମ୍ମୁଖରେ ସମସ୍ତଙ୍କୁ କାଠ କଥା ପଚାରିବାକୁ 
ଲାଗିଲେ। ତେଣୁ ସେମାନଙ୍କ ମଧ୍ୟରେ କଳହ ଲାଗିଗଲା। 
ଗୋସ୍ଵାମୀପ୍ରଭୁ ନୀରବରେ ସମସ୍ତ ଦେଖୁଥାନ୍ତି: କିନ୍ତୁ କଳହ 
ଯେତେବେଳେ ଅତ୍ୟନ୍ତ ବୃଦ୍ଧିପାଇଲା ସେ ସମସ୍ତଙ୍କ ପ୍ରତି 
ଦୃଷ୍ଟିପାଚପୂର୍ବକ ଠୋ ଠୋ ହସିଉଠିଲେ। ବ୍ରହ୍ମଚାରୀ ମହାଶୟ 
ଲେଖୁଛନ୍ତି, “ ଆଶ୍ଚର୍ଯ୍ୟର କଥା, ହସର ସଙ୍ଗେ ସଙ୍ଗେ ମୁହୁର୍ଭକ 
ମଧ୍ୟରେ ସମସ୍ତଙ୍କ ମୁହଁରେ ହସ ଫୁଟିଉଠିଲା ଏବଂ ଗୋଟିଏ 
ଆନନ୍ଦର ଢେଉ ସମସ୍ତଙ୍କ ମଧ୍ୟରେ ଖେଳି ଗଲା | ” 
ସେଚେବେଳେ ତାଙ୍କ କୃପାଦୃଷ୍ଟିର ମହିମା ଓ ନିଜ ନିଜର 
ପ୍ରକୃତି ସମସ୍ତେ ବୁଝିବାକୁ ସମର୍ଥ ହେଲେ। 


ଗୋସ୍ଵାମୀପ୍ରଭୂଙ୍କ ଶିଷ୍ୟା ଶ୍ରୀମତୀ ସୂରମୋହି ନୀ 
ମଜୁମଦାର ଗେଣ୍ଡାରିୟା ଆଶ୍ରମରେ ଏକ ସନ୍ଧ୍ୟାର ସ୍କୃତି ଏହିପରି 
ବଣ୍ଠନା କରିଛନ୍ତି: 

“ ୧୨୯୮ ସାଲ, ଶ୍ରୀ ଶ୍ରୀ ଗୁରୂଦେବ ସେତେବେଳେ 
ଢାକା ଗେଣ୍ଡାରିୟା ଆଶ୍ରମରେ ଅବସ୍ଥାନ କରୁଛନ୍ତି । 
ମୈମନସିଂହ ଯିବାପଥରେ ଗେଣ୍ଡାରିୟା ଆଶ୍ରମରେ ପୂର୍ବରାତ୍ରିଟି 
ରହିଗଲି । ସନ୍ଧ୍ୟା ପରେ କୀର୍ତନ ଖୁବ୍‌ ଜମିଛି; ଶ୍ରୀ ଶ୍ରୀ ଠାକୁର 
ଅପୂର୍ବ ଭାବରେ ନୂତ୍ଯ କରୁଛନ୍ତି ଏବଂ ସୁମଧୁର ସ୍ଵରରେ 
' ହରିବୋଲ ' “ ହରିବୋଲ” ଧ୍ବନି କରି ଏକବାରକେ ବିହ୍‌ଳ 
କରିଦେଉଥାନ୍ତି । ନୃତ୍ୟ କରୁ କରୁ ତାଙ୍କ ମସ୍ତକର ଜଟାଗୁଡ଼ିକ 
ଆଶ୍ଚର୍ଯ୍ୟ ଭାବରେ ମୁଣ୍ଡ ଉପରେ ଠିଆ ହୋଇଯାଉଥାଏ। 
କୀର୍ଉନର ସମସ୍ତ ପଦ ଯେପରି ସମସ୍ତଙ୍କ ପ୍ରାଣରେ ଜୀବନ୍ତ 
୬ପଇନ୍ଧ ହୋଇ ସମସ୍ତଙ୍କୁ ଏକବାରକେ ମୂଗ୍‌ଧ କରି 
ରଖିଥାଏ। ଅନେକେ ଆନନ୍ଦ ହୁଙ୍କାରରେ ନିଜକୁ ସମ୍ଭାଳି 
ରଖିପାରୂ ନଥାଡି। ସେଦିନ କୀର୍ଭନରେ ଶ୍ରୀ ଶ୍ରୀ ଠାକୁରଙ୍କୁ 
ଦେଖିଛି ଓ ବିଭୋର ହୋଇ କୀର୍ତନ ଶୁଣିଛି। ନିଜର 
ଅସ୍ତିତ୍ଵବୋଧ ନ ଥାଏ। ବେଶ୍‌ ସ୍ପଷ୍ଠ ମନେଅଛି - ଦେଖିଲି, 
ଶ୍ରୀ ଶ୍ରୀ ଠାକୁର ଯେପରି ଶ୍ରୀକୃଷ୍ଣ ରୂପେ, ଜଟାଗୁଡ଼ିକ ଚୂଡ଼ା 
ପରି ବାମକୁ ଓହଳିଛି, ତ୍ରିଭଙ୍ଗଠାମରେ ଭାବାବେଶରେ 
ଦଣ୍ଡାୟ ମାନ ଅଛନ୍ତି । ବାହ୍ୟଜ୍ଞାନ ନାହି; ଜ୍ୟୋତିରେ ଯେପରି 
ଘେ ସ୍ଥାନ ଆଲୋକିତ. ହୋଇଉଠିଛି । ଏହି ଦୃଶ୍ୟ ଦେଖି ଚକ୍ଷୁ 


ଶ୍ରୀ ବିଜୟକୃଷ୍ଣ ଚରିତ 


ବୁଜି ବୁଜି ନାମ କରି କରି ଯେପରି ଶ୍ରୀକୃଷ୍ଣରୂପେ ଠାକୁରଙ୍କୁ 
ଦେଖିବାକୁ ଲାଗିଲି | ନୟନ ଜଳରେ ମୁଖ ଭାସିବାକୁ ଲାଗିଲା। 
ଚକ୍ଷୁ ପୋଛି ଦେଖିଲି ସେହି ରୂପ। କେତେ ସମୟ ପରେ 
ତାଙ୍କର ସମାଧିଭଙ୍ଗ ହେଲା। କୀର୍ଭନ ବନ୍ଦ ହେଲା। କିନ୍ତୁ ମୋ 
ମନରେ ଶ୍ରୀ ଶ୍ରୀ ଠାକୁରଙ୍କର ସେହି ମୂରି ଲାଗି ରହିଲା ।” 


ଭାରତୀୟ କୃଷ୍ଟିର ଚିରନ୍ତନ ସତ୍ୟଗୁଡ଼ିକ ଦୈନନ୍ଦିନ 
ଜୀବନରେ ପ୍ରତି କ୍ଷେତ୍ରରେ କିପରି ଭାବରେ ପ୍ରୟୋଗ କଲେ 
ପ୍ରକୃତ ଧର୍ମଜୀବନ ଗଠିତ ହୋଇପାରିବ, ଏ ବିଷୟରେ 
ଗୋସ୍ଵାମୀପ୍ରଭୁ ସତତ ଜାଗରିତ ରହି ଶିଷ୍ୟମାନଙ୍କ ଜୀବନରେ 
ତାହା କିପରି ପରିସ୍କୁଟ ହୋଇ ଏକ ମହାନ ଆଦର୍ଶ ପ୍ରତି 
ସେମାନଙ୍କୁ ଅବଲୀଳାକ୍ରମେ ଟାଣିନେଇପାରିବ ସେଥିପାଇଁ 
ସତତ ଚେଷ୍ଟିତ ଥିଲେ ଏବଂ ପ୍ରତ୍ୟେକ ସୁଯୋଗର ସୁବିଧା 
ନେଇ ସେମାନଙ୍କୁ ସର୍ବଦା ଅନୁପ୍ରାଣିତ କରୁଥିଲେ। ବ୍ରହ୍ମଚାରୀ 
ମହାଶୟଙ୍କର ` ଶ୍ରୀ ଶ୍ରୀ ସଦ୍‌ଗୁରୁସଙ୍ଗଂ ରେ ତାହାର ଭୂରି ଭୂରି 
ନିଦର୍ଶନ ଅଛି। ସେଥିରୁ କେତେକାଂଶ ଏଠାରେ ଉଦ୍ଧୃତ 
କରାହେଉଛି । 


ଅତ୍ୟାଚାରୀ ପ୍ରତି କିପରି ବ୍ୟବହାର କରିବାକୁ ହେବ 
ସେ ସମ୍ବନ୍ଧରେ ଗୋସ୍ଵାମୀପ୍ରଭୁ କହିଛନ୍ତି, “ ମନୁଷ୍ଯ ସହିତ 
ବ୍ଯବହାର ପ୍ରକୃତି ବୁଝି କରିବାକୁ ହୁଏ। ଯଦି କେହି ନିଜ 
ପ୍ରକୃତି ଅନୁସାରେ ଚଳିବାରେ କାହାର କିଛି ଅନିଷ୍ଟ 
ହୋଇପଡ଼େ, କିନ୍ତୁ ଅନ୍ୟର ଅନିଷ୍ଟ କରିବା ତାହାର ଅଭିପ୍ରାୟ 
ନଥାଏ, ତାହେଲେ ଶାନ୍ତଭାବରେ ତାକୁ ତାହା ବୁଝାଇବାକୁ 
ହେବ । ଯେତେଦୂର ସମ୍ଭବ ତାହାର ଭାବରେ ମିଶି ତାହାର 
ପରିବର୍ତନର ଚେଷ୍ଟା କରିବାକୁ ହେବ। ଆଉ ଯଦି 
ଦେଖାଯାଏ ଯେ ପ୍ରକୃତ କୌଣସି ଦୂରଭିସନ୍ଧିରେ,୨ ମତଲବ 
ରଖି, କେହି ଗୋଟାଏ ଅତ୍ୟାଚାର କରୁଛି ତାହେଲେ ତାକୁ 
ଶାସନ କରିବାକୁ ହେବ। ଅନେକ ସମୟରେ ସତ୍‌ 
ଅଭିପ୍ରାୟରେ ମନୁଷ୍ଯ କାର୍ଯ୍ୟ କରେ୨ ଅଥଚ ସେଥୁରେ 
କାହାର ଅନିଷ୍ଟ ହୋଇପଡ଼େ; କିନ୍ତୁ ସେଥିପାଇଁ ତାକୁ ଦୋଷୀ 
କୁହାଯିବ ନାହିଁ। ଭୁଲଭ୍ରାନ୍ତି ଲୋକର ହୋଇଥାଏ। ସମୟ 
ହେଲେ ସେ ନିଜେ ତାହା ପୁଣି ବୁଝିପାରେ। ସମସ୍ତ 
କାର୍ଯ୍ୟରେ ଖୁବ୍‌ ଧୈର୍ଯ୍ୟ ଅବଲମ୍ବନ କରିବାକୁ ହେବ। 
ଧୈର୍ଯ୍ୟର ଅଭାବରୁ ତ ଯେତେ ବିରୋଧ।” 


ଗେଣ୍ଡାରିୟା 


ସଦ୍‌ଗୁରୁ ଆଶ୍ରୟ କରି କାହାର ସାମାନ୍ଯ ଦୋଷରେ 
ଗୁରୁତର ଶାସନ ଓ ଗୁରୁତର ଅପରାଧରେ ଉପେକ୍ଷା ପ୍ରଦର୍ଶନ 
କରାହୁଏ କାହିଁକି ? ଏହାର ଉତ୍ତରରେ ଗୋସ୍ଵାମୀପ୍ରଭୁ କହିଲେ, 
“ମନୁଷ୍ଯର ପ୍ରକୃତି ଦେଖି, ଅବସ୍ଫା ବୁଝି ତାକୁ ଚଳିବାକୁ 
ଦିଆହୁଏ ଓ ଚଳାଇବାକୁ ହୁଏ। ସମସ୍ତଙ୍କ ପକ୍ଷରେ ଏକ 
ବ୍ୟବସ୍ଥା ନୁହେଁ। ବାଳକ, ବୃଦ୍ଧ, ଯୁବକ - ତିନୋଟି ଲୋକ 
ଗୋଟିଏ ଘରେ ଜ୍ବରରେ ପଡ଼ିଲେ; ଆରୋଗ୍ୟ ପାଇଁ ଏକମାତ୍ର 
କୁଇନିନ୍‌ ସମସ୍ତଙ୍କ ପାଇଁ ବ୍ୟବସ୍ଥା କଲେ ସବୁ ସମୟରେ 
ଚଳେ ନାହିଁ। କାହାର କୁଇନିନ୍‌ରେ ଉପକାର ହୋଇପାରେ, 
ପୁଣି କାହାର ମୂଚ୍ୟୁ ମଧ୍ୟ ହୋଇପାରେ। ରୋଗ ଏକ 
ହେଲେହେଁ ରୋଗର ହେତୁ ଏବଂ ରୋଗୀର ଶରୀରର ଅବସ୍ତରାଦି 
ବୁଝି ଞଷଧ ଓ ପଥ୍ୟର ବ୍ୟବସ୍ଥା କରିବାକୁ ହୁଏ। ଜଣ ଜଣକର 
ଏକ ଏକ ପ୍ରକାର ଚଳିବା ଆବଶ୍ୟକ ହୋଇପାରେ । ଯାହାର 
ଯେଉଁଟି, ସେ ସେଇଟି ନେଇ ଚଳିବ; ଅନ୍ୟର କାହିଁରେ 
କ'ଣ ହେଉଛି ତାର ଦେଖିବାର ପ୍ରୟୋଜନ କ'ଣ ? ଆଉ), 
ଦେଖିଲେ ବା କ'ଣ ବୁଝିବ ? ମୋ ପରି ନ ଚଳିଲେ କାହାର 
କିଛି ହେବନାହିଁ, ମନେ କରିବା ଅତ୍ୟନ୍ତ ଭୁଲ୍‌ ।”” 


ଧର୍ମ ସମ୍ବନ୍ଧରେ ଗୋସ୍ଵାମୀପ୍ରଭୂ କହିଲେ, “ ଧର୍ମ 
ତମାସାର ଜିନିଷ ନୁହେଁ। ସମସ୍ତଙ୍କ ପାଦତଳ ଦେଇ ଧର୍ମର 
ପଥ। ମନୁଷ୍ଯ, ପଶୁ, କୀଟ, ପତଙ୍ଗ - ସମସ୍ତଙ୍କ ପାଦତଳ 
ଦେଇ ଧର୍ମର ସିଡ଼ିରେ ଉଠିବାକୁ ହୁଏ। ଶିର ଉଚ୍ଚ କରି 
କେବେହେଁ ଧର୍ମଲାଭ ହୁଏନାହିଁ । ଅଭିମାନ ବିଷମ ଜିନିଷ। 
ଜଟା, ମାଳା, ତିଳକାଦି ଧର୍ମର ବେଶଭୂଷା ଧାରଣ କରି 
ବିନ୍ଦୁମାତ୍ର ଯଦି ପ୍ରତିସ୍ତାର ଭାବ ମନରେ ଆସେ ସେହି 
ମୁହୂର୍ତରେ ସେସବୁ ତ୍ୟାଗ କରିବାକୁ ହୁଏ | ନୋହିଲେ ତାହା 
ସବୁ ସର୍ପ ହୋଇ ଦଂଶନ କରିବ। ସର୍ବଦା ଏସବୁ ବିଚାର 
କରି ଚଳିବାକୁ ହୁଏ | ଭଗବାନଙ୍କ ଉଦ୍ଦେଶ୍ୟରେ ଯେଉଁ ବସ୍ତୁ 
ଧାରଣ କରାହୁଏ ନାହିଁ ଏବଂ ଯହିଁରେ କେବଳ ପ୍ରତିଷ୍ଠାର 
ଲୋଭ ହି ବୃଦ୍ଧିପାଏ ତାହା ଯାହା ହେଉନା କାହିଁକି ବିଷ୍ଠାବତ୍‌ 
ତ୍ଯାଗ କରିବ। ଆଉ, ଯେଉଁଟି ତାଙ୍କ ଉଦ୍ଦେଶ୍ୟରେ 
ରଖାଯାଏ, ସମସ୍ତ ବ୍ରହ୍ମାଣ୍ଡ ଧ୍ବଂସ ହେଲେ ସୁଦ୍ଧା ସେଥିପ୍ରତି 
ଭୂକ୍ଷେପ କରିବ ନାହିଁ। ଏସବୂ ବିଷୟରେ ଅତ୍ୟନ୍ତ 
ସାବଧାନତାର ସହିତ ଚଳିବାକୁ ହୁଏ। ଧର୍ମାଭିମାନ ବଡ଼ 


ଆଶ୍ରମରେ ୩୩୩ 


ଭୟାନକ। ଏତେ ଅନିଷ୍ଟ ଆଭ କାହିଁରେ ହୁଏ ନାହିଁ। 
ମଦଖୋର, ବେଶ୍ୟାସକ୍ତ, ନିତାନ୍ତ ଦୁରାଚାର ବ୍ୟଳ୍ି ମଧ୍ୟ 
ଯଦି ନିଜର ଦୁରବସ୍ଫା ବୁଝେ, ନିଜକୁ ନିତାନ୍ତ ଅପଦାର୍ଥ 
ଜଘନ୍ୟ ମନେକରେ ସେ ଜଣେ ସଦନ୍ୁୁଷ୍ଠାନୀ, ଚରିତ୍ରବାନ୍‌, 
ଧର୍ମାଭିମାନୀ ବ୍ୟନ୍ତି ଅପେକ୍ଷା ବହୁଗୁଣରେ ଶ୍ରେଷ୍ଠ । ଅନ୍ୟାନ୍ୟ 
ଅପରାଧର ପାର ଉତାର ଅଛି, କିନ୍ତୁ ଧର୍ମାଭିମାନୀର ପାର 
ସହଜରେ ନାହିଁ ।” 


କେତେକ ସାମ୍ପ୍ରଦାୟିକ ମତସର୍ବସ୍ଵ୍‌ ଲୋକ ଚିତ୍ରପଟରେ 
ଯେକୌଣସି ଲୋକର ପାକକରା ଅନ୍ନବ୍ୟଞ୍ଜନାଦି ଯେକୌଣସି 
ଲୋକଦ୍ଵାରା ଅର୍ପଣ କରାଇ ତାହାକୁ ମହାପ୍ରସାଦ ଆଖ୍ୟା ପ୍ରଦାନ 
କରି ସ୍ପର୍ଶଦୋଷ ଓ ଉଚ୍ଚିଷ୍ଟାଦି ବିଚାର ନ କରି ଯେକୌଣସି 
ଲୋକଦ୍ଵାରା ଭୁକ୍ତ ସେହି ପ୍ରସାଦର ଅବଶେଷକୁ ମହାପ୍ରସାଦ 
ଭାବରେ ଗ୍ରହଣ କରି ମହାପ୍ରସାଦରେ ସ୍ପର୍ଶ ବା ଉଚ୍ଚିଷ୍ଟାଦି ଦୋଷ 
ନାହିଁ ବୋଲି ଏ ମତରେ ବିଶ୍ଵାସ ନ ଥିବା ବ୍ୟକ୍ତିମାନଙ୍କୁ ମଧ୍ୟ 
ତାହା ଭୋଜନ କରାଇ ଓ ସେମାନଙ୍କ ସହିତ ଏକ ପାତ୍ରରେ 
ଭୋଜନ କରି ସମାଜର କି ଅକଲ୍ୟାଣ ସାଧନ କରୁଛନ୍ତି ତାହା 
ଆଦୌ ବୁଝିପାରନ୍ତି ନାହିଁ। ଏ ପ୍ରକାର ଭୋଜନଦ୍ଵାରା କେବଳ 
ଯେ ନାନା ରୋଗ ସଂକ୍ରାମିତ ହୁଏ ତାହା ନୁହେଁ, ପାପ ମଧ୍ୟ 
ସଂକ୍ରାମିତ ହୁଏ । ଶାସ୍ତ୍ରରେ ଅଛି:- 


ଆଳାପାତ୍‌ ଗାତ୍ରସଂସ୍ପର୍ଶାତ୍‌ ନିଃଶ୍ଵାସାତ୍‌ ସହଭୋଜନାତ୍‌ 
ସଞ୍ଚରନ୍ତୀହ ପାପାଦି ତୈଳବିନ୍ଦୁରିବାମ୍ଭସି | 


ଆଳାପ, ଶରୀର ସ୍ତରର୍ଶ, ନିଃଶ୍ବାସ ଓ ସହଭୋଜନ 
ହେତୁରୁ, ଜଳରେ ତୈଳବିନ୍ଦୁ ଯେପରି ଚାରିଆଡ଼କୁ ଖେଳିଯାଏ 
ପାପ ସେହିପରି ସଞ୍ଚରଣ କରେ। 


ପ୍ରସାଦର ଗୁଣ କ'ଣ ଓ ପ୍ରସାଦ ସେବନରେ କି ଫଳ 
ହୁଏ ତାହାର ଗୋଟିଏ ଦୃଷ୍ଟାନ୍ତ ଏଠାରେ ପ୍ରଦତ୍ତ ହେଉଛି । 
ଗେଣ୍ଡାରିୟା ନିବାସୀ ଶ୍ରୀଯୁକ୍ତ ଶ୍ୟାମାଚରଣ ବକ୍‌ସି ମହାଶୟ 
ବ୍ରାହ୍ମସମାଜର ଲୋକ ହେଲେ ସୁଦ୍ଧା ତାଙ୍କର ଅଚଳା ଭକ୍ତି । 
ସେ ପ୍ରତ୍ୟହ ସନ୍ଧ୍ୟା ପୂର୍ବରୁ ଗୋସ୍ଵାମୀପ୍ରଭୁଙ୍କ ନିକଟରେ କିଛି 
ସମୟ ବସି ଗୃହକୁ ଫେରିବା ସମୟରେ ବ୍ରହ୍ଳକ ଚାରୀ 
ମହାଶୟଙ୍କଠାରୁ ପ୍ରସାଦ ମାଗିନିଅନ୍ତି । ବ୍ରହ୍ମଚାରୀ ତାଙ୍କୁ ଗଣିକରି 
ଦୁଇ ତିନୋଟି ଅନ୍ନପ୍ରସାଦ ଦିଅନ୍ତି ଅଧ୍ଯକ ଦେଲେ ସେ ନିଅନ୍ତି 


୩୩୪ 


ନାହିଁ। ତାଙ୍କ ହସ୍ତରେ ପ୍ରସାଦ ପଡ଼ିଲା ମାତ୍ରକେ ସେ ଥରଥର 
ହୋଇ କମ୍ପନ୍ତି, ତାଙ୍କ ଚକ୍ଷୁ ବୁଜିହୋଇ ଆସେ। ସେ ସଙ୍ଗେ 
ସଙ୍ଗେ ଗ୍ଦହକୁ ଚାଲିଯା'ଂନ୍ତି। ନିଜ ଆସନରେ ବସି ମୁଖରେ 
ପ୍ରସାଦ ଧାରଣ କଲା ମାତ୍ରକେ ସେ ସଂଜ୍ଞାହୀନ ହୋଇପଡ଼ନ୍ତି 
ଏବଂ ଚିନି ଚାରି ଘଣ୍ଟା ସମାଧ୍ଵସ୍ତ୍‌ ହୋଇପଡ଼ନ୍ତି। ଯଦି କେହି 
ଜିଦ୍‌ କରି ତାଙ୍କୁ ମୁଠାଏ ଦୁଇ ମୁଠା ପ୍ରସାଦ ଭୋଜନ କରାଇ 
ଦିଅନ୍ତି, ଦୁଇ ଚିନି ଦିନ ପର୍ଯ୍ୟନ୍ତ ମଳ ନିର୍ଗତ ହୁଏନାହିଁ ଓ ସେ 
ନିଶାଖୋରଙ୍କ ପରି ରହିଥାନ୍ତି। ଦିନେ ସେ କହିଲେ, “ ପ୍ରସାଦ 
ପାଇଲେ ଏପରି ନିଶା ହୁଏ ଯେ ଅନ୍ୟ କୌଣସି ଆଡ଼କୁ 
ଟାଣିନେବାକୁ ମନର କ୍ଷମତା ନଥାଏ। ପ୍ରସାଦର ଗୁଣରେ ମନଟି 
ନାମରେ ହିଁ ନିବିଷ୍ଟଠ ହୋଇରହେ, ଶରୀର ଅବସନ୍ଛ୍‌ 
ହୋଇପଡ଼େ। ” ଏହା ପାଠକରି ପୁର୍ବୋକ୍ତ ଲୋକଙ୍କୁ ଯେପରି 
ପ୍ରସାଦ ନିଶା ନ ଲାଗେ! 


ମାଘମାସ ଅତୀଚ ହୋଇଥିଲେହେଁ ଆଶ୍ରମରେ ପ୍ରବଳ 
ଶୀତ। ଦିନେ ରାତିରେ ବ୍ରହ୍ଲଚାରୀ ମହାଶୟ ଧୁନି ପାଇଁ କାଠ 
ଆଣିବା ଉଦ୍ଦେଶ୍ୟରେ ବାହାରକୁ ଯିବା ନିମିତ୍ତ ଆସନରୁ ଉଠିବା 
ମାତ୍ରକେ ଗୋସ୍ଵାମୀପ୍ରଭୁ ପୂର୍ବ ଦିଗର ଗୃହରେ ନିଜ ଆସନରେ 
ଥାଇ ତାଙ୍କୁ ଡାକି କହିଲେ, “ ବର୍ଭମାନ ବାହାରକୁ ଯାଅ ନାହିଁ। 
ବୀଘରେ ଚଢ଼ି ଫକୀରସାହେବ ଆସୁଛନ୍ତି, ଅଳ୍ପ ସମୟରେ 
ଚାଲିଯିବେ।” ବ୍ରହ୍ମଚାରୀ ପଦାକୁ ବାହାରିଲେ ନାହି । ସକାଳୁ 
ଉଠି ଦେଖନ୍ତି ଯେ ଆମ୍ବଗଛ ତଳେ, ଆଶ୍ରମର ଦକ୍ଷିଣ ଦିଗ 
ପଡ଼ିଆରେ ବାଘଖୋଜ ପଡ଼ିଛି । ଗୋସ୍ଵାମୀପ୍ରଭୁଙ୍କୁ ଏ ବିଷୟରେ 
ପଚାରିବାରୂ ସେ କହିଲେ ଯେ ଫକୀରସାହେବ ତାନ୍ତ୍ରିକ 
ସାଧକ | ସେ ରାତିରେ ଦେଖା କରିବାକୁ ଆସନ୍ତି । 


ଦିନେ ବ୍ରହ୍ମଚାରୀ ମହାଶୟଙ୍କର କୌଣସି ପ୍ରଶ୍ନର 
ଉତ୍ତରରେ ଗୋସ୍ଵାମୀପ୍ରଭୁ କହିଲେ, “ ମୁଁ ଯେତେବେଳେ 
ଗୟାରେ ଥିଲି, ଦିନେ ବୁଲୁ ବୁଲୁ ଫଲ୍ଗୁ ନଦୀର ଅପରପାରରେ 
ରାମଗୟାରେ ଉପସ୍ଥିତ ହେଲି । ସେଠାରେ ଏକ ମନ୍ଦିରରେ 
ନୃସିଂହଦେବଙ୍କୁ ଦର୍ଶନ କରି ମୋର ମନେପଡ଼ିଲା ଯେପରି 
ପୂର୍ବେ କେବେ ମୁଁ ଏହି ମୂର୍ରି ଦେଖିଛି। ତାହା ପରେ କ୍ରମେ 
କ୍ରମେ ମୋର ସମସ୍ତ କଥା ସ୍କରଣ ହେବାକୁ ଲାଗିଲା। ଏହି 
ସ୍ଥାନରେ ଫଲ୍‌ଗୁ ତୀରରେ ପୁରୁଣା ବନ୍ଧା ଘାଟ ଉପରେ ଗୋଟିଏ 
ଅଶ୍ଵତ୍ଥ ଗଛ ଅଛି; ସେହି ଗଛର ପଶ୍ଚିମ ପାଖର ଗୋଟିଏ 


ଶ୍ରୀ ବିଜୟକୃଷ୍ଣ ଚରିତ 


ଡାଳରେ ଛୁରୀରେ “ଓ ରାମ! ଏହି ନାମଟି ବଡ଼କରି କାଟି 
ଲେଖୁ ରଖୁଥୁଲି। ତାହା ମଧ୍ୟ ମୋର ମନେ ପଡ଼ିଲା। ମୁଁ 
ସଙ୍ଗେ ସଙ୍ଗେ ଉଠି ସେହି ଗଛ ପାଖକୁ ଗଲି; ଦେଖୂଲି, ମୋର 
ସେହି ଲେଖା ସେହି ଡାଳରେ ରହିଛି, ତେବେ ଡାଳର ବୃଦି 
ସହିତ ଅକ୍ଷରଗୁଡ଼ିକ ଛଡ଼ା ଛଡ଼ା ହୋଇପଡ଼ିଛି । ତାହା ପରେ 
ରାମଗୟାରେ ଯେଉଁ ସ୍ଫାନରେ ରହି ସାଧନ ଭଜନ କରୁଥିଲି 
ଏବଂ ସେ ସମୟରେ ମୋ ସଙ୍ଗରେ ଯେ ଦୁଇଟି ପରମହଂସ 
ଥିଲେ ସେସବୁ ମଧ୍ୟ ମୋର ମନେ ପଡ଼ିଲା। କ୍ରମେ ଅନେକ 
କଥା ମନେପଡ଼ିଲା। ମୁଁ ପାହାଡ଼ର ସର୍ବତ୍ର ଘୂରି ଘୂରି ସେହି 
ସମସ୍ତ ସ୍ମ୍ରାନ ଓ ଚିହ୍ନ ଦେଖୁ ଅବାକ୍‌ ହେଲି । ପୁର୍ବଜନ୍ନର ସମସ୍ତ 
ସତି ସେହିଦିନ ସେହି ମୁହୂର୍ତରେ ଜାଗିଉଠିଲା । ” 
ଗୋସ୍ଵାମୀପ୍ରଭୁ ବିଧନିଷେଧର ମଧ୍ୟ ଦେଇ ଯେଉଁ ବିରାଟ 
ଆଦର୍ଶ ଶିଷ୍ୟମାନଙ୍କ ସମ୍ମୁଖରେ ଉପସ୍ଫ୍ରାପନ କରି ସେହି ଆଦର୍ଶ 
ଆଡ଼କୁ ସେମାନଙ୍କୁ ଅଗ୍ରସର ହେବାପାଇଁ ଯେପରି ପ୍ରେରଣା 
ଦାନ କରନ୍ତି ତାହା ବିଶେଷ ପ୍ରଣିଧାନଯୋଗ୍ୟ। ସେମାନେ 
ଯେପରି ଅଳ୍ପରେ ସନ୍ତୁଷ୍ଟ ହୋଇ ନ ଯାଆନ୍ତି ସେଥୁପାଇଁ 
ସେମାନଙ୍କ ହୃଦୟରେ ସର୍ବଦା ଉଚ୍ଚାକାଙ୍କ୍ଷା ସୃଷ୍ଟି କରିବାର 
ନାନା ଉପାୟ ଅବଲମ୍ବନ କରୁଥାନ୍ତି | ଉଚ୍ଚ ଆଦର୍ଶରେ ଉପନୀତ 
ହେବା ଅତ୍ଯନ୍ତ କଠିନ ବୋଲି ଅନୁଭବ କଲେ, ଅଥବା 
ବିଫଳତାର ନିରୁତ୍ସାହର ଆଭାସ କୌଣସିଠାରେ ଲକ୍ଷ୍ୟ କଲେ 
ତାଙ୍କର ପ୍ରେରଣା ଅପୂର୍ବ । ସେ ସେତେବେଳେ ଦେଖାଇ ଦିଅନ୍ତି 
ଯେ ସ୍ଵଭାବର ଦୋଷ ଇଜ୍ଛା ମାତ୍ରକେ କେହି ତ୍ୟାଗ 
କରିପାରେ ନାହିଁ। ନିଷେଧ ବର୍ଜନ ଅପେକ୍ଷା ବିଧ୍ଵର ଅନୁଷ୍କାନ 
ସହଜ। ନିୟମ ପାଳନପୂର୍ବକ ଚଳିବାକୁ ଚେଷ୍ଟା କଲେ 
ସମସ୍ତ ଦୋଷ ସ୍ଵତଃ ଦୂରୀଭୂତ ହୋଇଯାଏ। ନିୟମଗୁଡ଼ିକ 
ଯଥାର୍ଥ ରୂପେ ପାଳନ କଲେ ତ ସିଦ୍ଧ ହୋଇଗଲ। ଚେଷ୍ଟା 
କରିବାକୁ ହେବ। ହଠାତ୍‌ କୌଣସି ଅନିୟମ ହୋଇପଡ଼ିଲେ 
ନିଜେ କଲ ବୋଲି ମନେକଲେ ଅପରାଧ ହେବ। ସମସ୍ତ 
ଭଗବାନଙ୍କ ଉପରେ ଛାଡ଼ିଦେବାକୁ ହେବ। ସେ ସବୁ 
କରାଉଛନ୍ତି, ସେ ସବୁ କରାଇ ନେଉଛନ୍ତି, ଏତିକି ବୁଝିଲେ 
ଶାନ୍ତି। ଆଦର୍ଶକୁ ଲକ୍ଷ୍ୟ ରଖି ଚେଷ୍ଟା କରିଯାଅ। ଆଦର୍ଶ ତ 
ଦିଗନ୍ତରେଖା! ମହାନ ବସ୍ତୁ ପାଇଁ ମହାନ ଆଧାର 
ପ୍ରୟୋଜନ। ସିଂହର ଦୁଧକୁ ସୁବର୍ଣ୍ଣ ପାତ୍ରରେ ନ ରଖିଲେ 


ଗେଣ୍ଡାରିୟା ଆଶ୍ରମରେ 


ନଷ୍ଟ ହୋଇଯାଏ। ବିରାଟ ବସ୍ତୁ ପାଇଁ ବିରାଟ ପ୍ରସ୍ତୁତି 
ପ୍ରୟୋଜନ । 


ଗୁରୁଗତପ୍ରାଣ, ସାଧନନିଷ୍ଠ ଶ୍ରୀ କୁଳଦାନନ୍ଦଙ୍କ ଜୀବନରେ 
ମାତ୍ର କୃପଣତା ଲକ୍ଷ୍ୟକରି ଗୋସ୍ଵାମୀପ୍ରଭୁ ତାହା ଦୂର କରାଇବା 
ପାଇଁ ଯାହା କଲେ ତାହା ଉଲ୍ଲେଖଯୋଗ୍ୟ। 


ବ୍ରହ୍ନଚାରୀ ମହାଶୟ ଯେଉଁ ଗୃହରେ ଆସନ 
ପକାଇଥାଆନ୍ତି ସେହି ଗହ ଅନ୍ୟ ଶିଷ୍ଯମାନଙ୍କର ବସିବାର 
ସ୍ତ୍ରାନା। ସେମାନେ ନାନା ପ୍ରକାର ଗଳ୍ପ, ଆମୋଦପ୍ରମୋଦ 
କରିବାରୁ ସେ ସେଠାରେ ଆସନର ଅସୁବିଧା ଦେଖୁ 
ଗୋସ୍ଵାମୀପ୍ରଭୁଙ୍କୁ କହିଲେ ଯେ, ତାଙ୍କ ଅନୁମତି ପାଇଲେ ସେ 
ସାଧନ ଭଜନର ସୁବିଧା ନିମିତ୍ତ ଆଶ୍ରମର ଏକ କୋଣରେ 
ଖଣ୍ଡିଏ ଛୋଟ ଘର କରିନେଇ ପାରିବେ। ଗୋସ୍ବାମୀପ୍ରଭୁ ତ 
ତାଙ୍କ କୃପଣତା କଥା ଜାଣନ୍ତି । ସେଥୁବପାଇଁ ସେ ଉତ୍ତର କଲେ, 
“ ତାପରେ ? କେଉଁଆଡ଼େ ଚାଲିଗଲେ ସେ ଘରଖଣ୍ଡିକ ଉଇଲ 
କରିବ କାହା ନାମରେ ?” ବ୍ରହ୍ଳଚାରୀ ମହାଶୟ ଟିକିଏ 
ଅପ୍ରସ୍ତୁତ ହୋଇ ନୀରବ ରହିଲେ । ପରେ ଗୋସ୍ଵାମୀପ୍ରଭୁ ଅନ୍ୟ 
ଏକ ଶିଷ୍ୟକୁ ବ୍ରହ୍ମଚାରୀଙ୍କ ସମ୍ବନ୍ଧରେ କହିଲେ, “ ତାର ସାଧନ 
ଭଜନରେ ଯାହା ଟିକିଏ ହେଉଛି କେବଳ କୂପଣତା 
ଦୋଷରେ ତାହୀ ମାଟି ହୋଇଯାଉଛି। ତା” ହାତରେ 
ଏକଶତଟଙ୍କା ଅଛି। ଅନେକ ଚେଷ୍ଟାରେ ଜମାଇଛି। ତାହା 


କୌଣସି ପ୍ରକାରେ ଖର୍ଚ୍ଚ କରାଇ ଦେଇପାରିବ ? କୃପଣତା ହିଁ 


.ସଂକୀର୍ଣ୍ତତା କିନା | ଧର୍ମାର୍ଥୀମାନଙ୍କର ସ୍ଭାବରେ ଗୋଟିଏ 
ମାତ୍ର ଦୋଷ ଥୁଲେ ସେଥୁରେ ସାଧନ ଭଜନର ସମସ୍ତ 
ଫଳ ନଷ୍ଟ ହୋଇଯାଏ। ” ଅନୁଗତ ଶିଷ୍ୟଙ୍କର ଏହି ଅକପଟ 
ଦୋଷ ବିଶ୍ଳେଷଣ ଓ ତାହାର ଦୂରୀକରଣ ଚେଷ୍ଟା ଯେ କେତେ 
ସ୍ଵେହ-ପ୍ରଣୋଦିତ ତାହା ସହଜରେ ଅନୁମେୟ । ଏହପର 
ବ୍ୟବହାରର ଭୂରି ଭୂରି ନିଦର୍ଶନ ରହିଛି । 

ଥରେ ଆଶ୍ରମରେ ଘୃତର ଅଭାବ ବୋଲି ମୁକ୍ତକେଶୀ 
ଦେବୀ କହିବାରୁ ବ୍ରହ୍ମଚାରୀ ମହାଶୟ ଗୋସ୍ଵାମୀପ୍ରଭୁଙ୍କ 
ସେବାପାଇଁ ଅର୍ଦଛଟାଙ୍କି ଘୃତ ଦେଲେ । ଏହିପରି ୫/୬ ଦିନ 
ଚାଲିବାରୁ ସେ ଭାବିଲେ ଯେ ବହୁ କଷ୍ଟରେ ସଂଗ୍ଧୃହୀତ ଘୃତ 
ଏହିପରି ବ୍ୟୟିତ ହେଲେ ମାସକର ହୋମଘ୍ପତ ତ ଦଶ ଦିନରେ 


୩୩୫ 


ଶେଷ ହୋଇଯିବ। ଅନ୍ତର୍ଯ୍ୟାମୀ ଗୋସ୍ଵାମୀପ୍ରଭୁଙ୍କୁ ତ କିଛି 
ଅବିଦିତ ରହେନାହିଁ । ସେହିଦିନ ସେ ଶ୍ବଶୁଠାକୁରାଣୀଙ୍କୁ 
କହିଲେ, “ ଭୋଜନ ସମୟରେ ତାହାର ଘିଅ ମୋତେ 
ଦେବେ ନାହିଁ। ସେ ଘିଅ ମୋର ହଜମ ହେବନାହିଁ ।” ଏକଥା 
ଶୂଣିପାରି ବ୍ରହ୍କଟଚାରୀ ବିଶେଷ କ୍ଟେଶ ଅନୁଭବ କରି 
ଗୋସ୍ଵାମୀପ୍ରଭୁଙ୍କୁ କହିଲେ, “ ମୋର ସଂକୀର୍ଣ୍ଣତା କିପରି ଯିବ 
କହନ୍ତୁ। ହାତରେ ଥିବା ଟଙ୍କାତକ ଦାନ କରିପକାଇବି ?” 
ସେ ଉତ୍ତର କଲେ, “ଅନେକ ସମୟରେ ଗୋଟାଏ 
ଭତ୍ସାହରେ ଦାନ କରି ପରେ ଅନୁତାପରେ ଲୋକ ନରକ 
ଭୋଗ କରେ। ବର୍ଭମାନ ସେ ଟଙ୍କା ଥାଉ। ଏଣିକି ଆଉ 
କିଛି ସଞ୍ଚୟ କରିବ ନାହିଁ। ଭାଇମାନେ ମାସକୁ ମାସ ଯାହା 
ଦେଉଛନ୍ତି ତତ୍‌କ୍ଷଣାତ୍‌ ଖର୍ଚ୍ଚ କରିପକାଅ । ଯେଉଁ ପଥରେ ଚାଲୁଛ 
ସେଥିରେ ସଞ୍ଚୟ କରିବାର ନୁହେଁ। ” 


କିଛିଦିନ ପରେ ବ୍ରହ୍ମଚାରୀ ମହାଶୟ ଘରକୁ ଯାଇ 
ଡାକଘରୁ ଟଙ୍କାତକ ଆଣି ମାଂ'ଙ୍କୁ ଟ ୨୫ ଙ୍କା, ଗୋସ୍ବଵାମୀପ୍ରଭୁଙ୍କ 
ପାଇଁ ମହାଭାରତ ଟ୪ ୦ ଙ୍କା, ନିଜ ବହି ଟ୧୦ ଙ୍କା, ଏହିପରି 
ଟ୭ ୫ଙ୍କା ଖର୍ଚ୍ଚ କରି ବାକି ପ୍ରାୟ ଟ୨୫ଙ୍କା ନିଜ ହାତରେ 
ରଖିଥାନ୍ତି। କୌଣସି କୌଣସି ଗୁରୁଭ୍ରାତା ନିଜର ଅଭାବ ଓ 
ପ୍ରୟୋଜନ ଜଣାଇ ଟଙ୍କା ଚାହିବାରୁ ସେ ଏହି ଉପ୍ପାତ 
ଏଡାଇବା ପାଇଁ ସଙ୍ଗେ ସଙ୍ଗେ ସେହି ଟଙ୍କା ମୁକ୍ତକେଶୀ 
ଦେବୀଙ୍କୁ ଦେଇ ତାଙ୍କ ଇଚ୍ଛାନୁ ସାରେ ବ୍ୟୟ କରିବାକୁ 
କହିଦେଲେ। ଏ ସମସ୍ତ କଥା ଅନ୍ତର୍ଯ୍ୟାମୀ ଗୋସ୍ଵାମୀପ୍ରଭୁ 
ଜାଣିପାରି କହିଲେ, “ଯାହାର ପ୍ରୟୋଜନ, କୌଣସି ଦିଗକୁ 
ନ ଅନାଇ, ତାକୁ ହିଁ ଦାନ କରିବାକୁ ହୁଏ। ନିଜର ଗୋଟିଏ 
ଅଭାବ ହେଲେ ତାହା ପୂରଣ କରିବାକୁ ଯେପରି ଇଚ୍ଛାହୁଏ› 
ଅନ୍ୟର ପ୍ରୟୋଜନ ଯଦି ମନକୁ ସେପରି ଲାଗେ, 
ତାହାହେଲେ ଯଥାର୍ଥ ଦାନ ହୁଏ। ` ଶ୍ରଦ୍ଧାଶୂନ୍ୟ ଦାନ, 
ଦେଖାଦେଖି ଦାନ ବା ଉତ୍ପାତ ଶାନ୍ତିପାଇଁ ଯେଉଁ ଦାନ ତାକୁ 
ଦାନ କହନ୍ତି ନାହିଁ। ଆଉ ପ୍ରତିଷ୍ଠା ପାଇଁ ଦାନ, କୌଣସି 
ମତଲବରେ ଦାନ ବା ଅନ୍ୟ କୌଣସି ପ୍ରକାର ସ୍ଵାର୍ଥର ଗନ୍ଧ 
ରଖି ଯେଉଁ ଦାନ ତାହା ଦାନ ହିଁ ନୁହେଁ। ଏହା ଏକ କୌଶଳ 
କରିବା । ମାତ୍ର। ସେଥିରେ ଆତ୍ନାର କୌଣସି କଲ୍ୟାଣ 
ହୁଏନାହିଁ; ବରଂ ଅନିଷ୍ଟ ହ୍ୁୁଏ।” 


୩୩୬ 


ବ୍ରହ୍ମଚାରୀ ମହାଶୟ ସାଧନରେ ବହୁଚେଷ୍ଟା କରି 
ଆଶାନୁରୂପ ଉନ୍ନତି ଲାଭ କରି ନ ପାରିବାରୁ ତାଙ୍କ ମନରେ 
ଅବିଶ୍ବାସ ଜାତ ହେଲା। ସେ ଗୋସ୍ଵାମୀପ୍ରଭୁଙ୍କଠାରୁ ଚିର 
ବିଦାୟ ନେବାର ସଂକହ କରି ଦିନେ ଅନୁଦୟ ସ୍ଵାନ କରି 
ଗୋସ୍ଵାମୀପ୍ରଭୁଙ୍କ ପଶ୍ଚାଦ୍‌ଭାଗରେ ଥୁବା ପ୍ରାଙ୍ଗଣରେ ସାଷ୍ଟାଙ୍ଗ 
ପ୍ରଣାମ କଲେ। ତାହାପରେ ସେ ଲେଖୁଛନ୍ତି, “ ହାୟ ! ଠାକୁରଙ୍କୁ 
ଛାଡ଼ି ଚାଲିଲି- ଏହିକଥା ମନେ ହେବାରୁ ମୋତେ କାନ୍ଦ 
ମାଡ଼ିଲା; ମୁଁ ନିଜକୁ ଚାପି ରଖୂମପାରିଲି ନାହିଁ। ଏହି ସମୟରେ 
ଠାକୁର ମଧ୍ୟ କାନ୍ଦ କାନ୍ଦ ସ୍ଵରରେ ପ୍ରାୟ ଦୁଇ ମିନିଟ୍‌ ପର୍ଯ୍ୟନ୍ତ 
‹ ହରିବୋଲ” “ ହରିବୋଲ” କହିବାକୁ ଲାଗିଲେ! ମୁଁ ମୁଣ୍ତ 
ଉଠାଇଲା ମାତ୍ରକେ ଠାକୁର ପଛପଟେ ମୋ ଆଡ଼କୁ ମୁହଁ 
ବୁଲାଇ ମମଚାପୂର୍ଣ୍ଣ ଛଳଛଳ ଚକ୍ଷୁରେ, ଖୁବ୍‌ ସ୍ନେହ ଭାବରେ 
ଡାକି କହିଲେ, “ ଆହା କାଲି ନିରମ୍ବୁ ଉପବାସ କରି ଏପର୍ଯ୍ୟନ୍ତ 
କିଛି ଖାଇନାହଁ ? ଏଇ ନିଅ, ଟିକିଏ ଜଳ ଖାଇ ଥଣ୍ଡା ହୁଅ, 
ଯା” । ଏହାକହି କିଛି ମିଷ୍ଟାନ୍ନ ଓ ଗୋଟିଏ ବେଲ ମୋ ହାତରେ 
ଦେଲେ। ଠାକୁରଙ୍କର ସେହି ସମୟର କାନ୍ଦ, ଅର୍ଵସୁଟ ସ୍ବର ଓ 
ଏକପ୍ରକାର ଚାହାଣିରେ ମୋର ଯେପରି ଛାତି ଫାଟିଗଲା । 
କେବଳ ଏହା ହିଁ ମନେ ହେଲା, “ଆହା! ଏ ଜଗତରେ 
ଏପରି ଦରଦର ଚକ୍ଷୁରେ କିଏ ଆଉ ମୋତେ ଦେଖୁବ ? ମୁଁ 
କାନ୍ଦି କାନ୍ଦି ଅବସନ୍ନ ହୋଇପଡ଼ିଲି । ଟିକିଏ ପରେ ଖାଦ୍ୟବସ୍ତୁ 
ନେଇ ମୋ ଆସନରେ ଆସି ବସିଲି । ” 


କିଛି ସମୟ ପରେ ବ୍ରହ୍ମଚାରୀ ଗୋସ୍ଵାମୀପ୍ରଭୁଙ୍କ ନିକଟକୁ 
ଆସି ବସିଲେ । ଗୋସ୍ଵାମୀପ୍ରଭୁ କହିଲେ, “ ମହାତ୍ନାମାନେ 
ପାତ୍ରଟି ଠିକ୍‌ କରିନେଇ ବସ୍ତୁ ଦିଅନ୍ତି । ଅବସ୍କା ଲାଭ ପାଇଁ 
ବ୍ୟସ୍ତ ହୁଅନା, ସେ ଠିକ୍‌ ସମୟରେ ହେବ |!” ପୁଣି କହିଲେ) 
“ ବଉଁମାନ ଯଦି ତୁମକୁ ସେହି ଅବସ୍କା ଦିଆଯାଏ, ତୁମର 
ଅନିଷ୍ଟ କରାହେବ । ଭର୍ଦ୍ଚବରେ ତାହେଲେ ତୁମେ କାହାକୁ 
ଗ୍ରାହ୍ଯ କରିବ ନାହିଁ। ଏହି ଅବସ୍କା ଲାଭ ହେଲେ ତୁମେ 
ସ୍ମିର ରହିପାରିବ ନାହିଁ । ଏହି ଏଶ୍ଵର୍ଯ୍ୟ ଦ୍ଵାରା ତୁମେ ସମସ୍ତ 
ସଂସାର ଛାରଖାର କରିବ, ସର୍ବନାଶ କରିବ | ଅଭିମାନ 
ନଷ୍ଟ ହେଲେ ଏସବୁ ଏଶ୍ଵର୍ଯ୍ୟ ଲାଭ ନିରାପଦ । ” 


ଗୋସ୍ଵାମୀପ୍ରଭୁ ଶିଷ୍ୟମାନଙ୍କ ସହିତ ଭୋଜନ କରୁଥାନ୍ତି । 
ପରିବେଷଣର ଭାର ବ୍ରହ୍ନଚାରୀଙ୍କ ଉପରେ | ସେ ଗୁରୁଭ୍ରାତାଙ୍କ 


ଶ୍ରୀ ବିଜୟକୃଷ୍ଣ ଚରିତ 


ଅପେକ୍ଷା ଗୋସ୍ବାମୀପ୍ରଭୁଙ୍କୁ ଭଲ ଭଲ ବ୍ଯଞ୍ଜାନ ଅଧିକ 
ପରିମାଣରେ ଦି ଅନ୍ତି । ଗୋସ୍ଵାମୀପ୍ରଭୁଙ୍କ ନିଷେଧ ଶୁଣି ଶୁଣନ୍ତି 
ନାହିଁ। ଦିନେ ଗୋସ୍ଵାମୀପ୍ରଭୁ କହିଲେ, “ ଏକ ସ୍କାନରେ 
ଦଶଜଣ ବସି ଭୋଜନ କରୁଥୁଲେ ପରିବେଷଣରେ ଗୁରୁ 
ଲଘୁ କରିବାର ନୁହେଁ । ଏକପ୍ରକାର ଦେବାକୁ ହୁଏ | ପ୍ରସାଦ 
ପାଇବା ପ୍ରତ୍ୟାଶାରେ ଅଧ୍ଵକ ପରିମାଣରେ ଦେଲେ ଅଇଣ୍ତା 
ଦିଆହୁଏ। ତାହା ଖାଇ କୌଣସି ଦୃଷ୍ତ ହୁଏନାହିଁ, କ୍ଷୁଧା ବି 
ମେଣ୍ଟେ ନାହିଁ।” 


ଦିନେ ଜଣେ ଭଦ୍ରଲୋକ ଗୋସ୍ବଵାମୀପ୍ରଭୁଙ୍କୁ ପଚାରିଲେ, 
“ଭାରତରେ ଏତେ ସାଧୁ ସନ୍ନ୍ୟାସୀ, କିନ୍ତୁ ବଙ୍ଗଦେଶକୁ ଆସନ୍ତି 
ନାହିଁ କାହିଁକି ୮୮ ସେ ଉତ୍ତର କଲେ ଯେ ବଙ୍ଗଦେଶରେ 
ସାଧୁମାନଙ୍କ ପାଇଁ ଧର୍ମ ଶାଳା ପ୍ରଭୃତି ନାହିଁ; ରାଜା 
ଜମିଦାରମାନେ ସେମାନଙ୍କ ସେବା କରନ୍ତି ନାହିଁ ବୋଲି 
ସେମାନେ ଆସନ୍ତି ନାହିଁ। ଏହା ଶୁଣି କେହି କେହି କହିଲେ, 
“ ପଶ୍ଚିମାଞ୍ଚଳର ଗୁଣ୍ଡା) ବଦମାସ ସବୁ ସାଧୁ ବେଶରେ ଆସି 
ଚୋରି କରନ୍ତି । ପ୍ରକୃତ ସାଧୁମାନେ ପରିଚୟ ଦିଅନ୍ତି ନାହିଁ 
କାହିଁକି ? ” 

ଗୋସ୍ଵାମୀପ୍ରଭୁ କହିଲେ ଯେ, ପରିଚୟ ନେଇପାରିଲେ 
ହେଲା। ଅନେକେ ସାଧୁଙ୍କୁ ପରୀକ୍ଷା କରିବାକୁ ଯାଇ ବିପନ୍ନ 
ହୁଅନ୍ତି । ଏହା କହି କିଛିକାଳ ପୂର୍ବର ଗୋଟିଏ ଘଟଣା ବର୍ଣ୍ଣନା 
କଲେ:- ଗଙ୍ଗାସାଗର ପଥରେ ଦଳେ ସାଧୁ ରାମପୁର ହାଟରେ 
ରାସ୍ତାକଡ଼ରେ ଧୁନି ଜାଳି ଅବସ୍ଥାନ କରୁଥାନ୍ତି । ସ୍ଫରାନୀୟ 
ଭଦ୍ରଲୋକେ ସେମାନଙ୍କ ଦର୍ଶନ ପାଇଁ ଆସୁଥାନ୍ତି। ଜଣେ 
ବଙ୍ଗାଳୀ ଓକିଲବାବୁ ସାଧୁମାନଙ୍କୁ ଥଟ୍ଟା ପରିହାସ କରୁଥାନ୍ତି; 
ସ୍କୁଳକାୟ ସାଧୁ ଦେଖୂଲେ ତାଙ୍କ ପେଟକୁ ଯଷ୍ଟିରେ କେଞ୍ଚି 
କେତେ ହାଲୁଆ, ମାଲପୁଆ ଖାଉଛ ବୋଲି ପରିହାସ କରନ୍ତି; 
କାହାର ଜଟାକୁ ଟାଣି କେତେ ଚୋରା ମାଲ ପୁରାଇଛ ବୋଲି 
କହନ୍ତି । ତାଙ୍କର ଏହି ଉପଦ୍ରବରେ ସାଧୁମାନେ ତାଙ୍କୁ ଦେଖୂଲେ 
ବ୍ୟସ୍ତ ହୋଇପଡ଼ନ୍ତି। ଏମାନଙ୍କ ମଧ୍ୟରୁ ଜଣେ ସିଦ୍ଧପୁରୁଷ 
ଜମାୟତର ମହନ୍ତଙ୍କୁ କହିଲେ, “ ମହାରାଜ! ଜଣେ 
ବଙ୍ଗାଳୀବାବୁ ପ୍ରତ୍ୟହ ଆସି ବଡ଼ ଅପରାଧ କରୁଛନ୍ତି; ତାଙ୍କୁ 
କୃପା କରନ୍ତୁ ୮” ଦିନେ ସେହି ବଙ୍ଗାଳୀ ଓକିଲବାବୁ ଆସି 
ମହନ୍ତଙ୍କୁ କହିଲେ, “ ଚିଲମରେ ଖୁବ୍‌ ଦମ୍‌ ମାରି କରାମତି 


ଗେଣ୍ଡାରିୟା ଆଶ୍ରମରେ 


ଦେଖାଉଛ, ଆଉ କିଛି କରାମତି ଦେଖାଇପାରିବ ? ” ମହନ୍ତ 
କହିଲେ, “ ପୁଅଝିଅ ନେଇ ଘର କରୁଛ ତ, ଆଛା ଘରକୁ 
ଯାଅ, ସାଧୁଙ୍କ କରାମତି ଦେଖୁବ। ” ସାଧୁଙ୍କ କଥା ଶୁଣି ବାବୁଟି 
ଚମକିପଡ଼ି ଦ୍ରୁତ ପଦରେ ଘରକୁ ଚାଲିଲେ। ରାସ୍ତାରେ ତାଙ୍କ 
ଚାକର ଦୌଡ଼ିଆସି କହିଲେ ଯେ ତାଙ୍କ ପୁଅକୁ ସାପ କାମୁଡ଼ିଛି। 
ଘରକୁ ଆସି ଦେଖନ୍ତି ଯେ ପୁଅ ମୁର୍ଛିତ। ସେ ଯେତେ ଉପାୟ 
କଲେ ସମସ୍ତ ବ୍ୟର୍ଥ ହେଲା । ସାଧୁଙ୍କ ଇଚ୍ଛାରେ ଏପରି ହୋଇଛି 
ଭାବି ସେ ସସ୍ତ୍ରୀକ ସାଧୁଙ୍କ ନିକଟରେ ଉପସ୍ଥିତ ହୋଇ 
କନ୍ଦାକଟା କରି ତାଙ୍କ ପାଦଧରି ପଡ଼ିବାରୁ ସାଧୁ କହିଲେ, 
“ ସାଧୁଙ୍କ କରାମତି ଦେଖନା ! ଆଉ ତିନିଦିନ ପରେ ଆସିବ। ” 
ସାଧୁଙ୍କଠାରୁ ଏହି ଭରସା ପାଇ ସେ ପୁଅଟିକୁ ଗୋଟିଏ ଘରେ 
ରଖୂଦେଲେ । ତାହାର ଦେହ ଫ୍ରଲିଗଲା। ତିନିଦିନ ପରେ ସେ 
ଆସି ସାଧୁଙ୍କ ପାଦ ଧରି ଓଷଧ ଚାହିଲେ । ସାଧୁ ଧୁନିରୁ ଟିକିଏ 
ଭସ୍କ୍‌ ବାବୁଙ୍କ ହାତରେ ଦେଇ କହିଲେ, “ ନିଜ ହାତରେ 
ଶହେ ଗରା ପାଣି ପିଲାର ମୁଣ୍ଡରେ ଢାଳିଦେଇ ଏହି ଭସ୍କ୍‌ ତା 
ଦେହରେ ଘଷିଦିଅ; ଅଧ ଘଣ୍ଟାରେ ପିଲା ଭଲ ହୋଇଯିବ । ” 
ଏହା କହି ସାଧୁଟି ଜମାୟତ ଛାଡ଼ି ଚାଲିଗଲେ। ବାବୁଟି 
ସେହିପରି କରିବାରୁ ପିଲା ଭଲ ହୋଇଗଲା; ସମସ୍ତେ ଦେଖି 
ଅବାକ୍‌। ବାଚୁଟି ସାଧୁଙ୍କୁ ବହୁତ ଖୋଜିଲେ, କିନ୍ତୁ ପାଇଲେ 
ନାହ । 


ଦିନେ ବ୍ରହ୍ଚଚାରୀ ମହାଶୟ ଗୋସ୍ବାମୀପୂଭୁୂ ଙ୍କୁ 
ପଚାରିଲେ, “ ନାମ କରୂ କରୁ ସମୟ ସମୟରେ ଭୟଙ୍କର 
ଜ୍ବାଳା ହୁଏ କାହିଁକି ୨” ଗୋସ୍ଵାମୀପ୍ରଭୁ କହିଲେ ଯେ ପୂର୍ବେ 
ସାଧୁମାନେ ତୁଷାନଳରେ ଦେହ ଶୁଦ୍ଧ କରାଇ ନେଉଥିଲେ; 
ବର୍ତମାନ ସେମାନେ କୃପା କରି ନାମାଗ୍ନିରେ ଦେହ ଶୁଦ୍ଧ କରାଇ 
ନିଅନ୍ତି। ସେ କହିଲେ, “ସନ୍ଛ୍ୟଯାସ ଗ୍ରହଣ ପରେ 
ପରମହଂସଜୀଙ୍କ ଆଦେଶରେ ଯେତେବେଳେ ମୁଁ ବ ବିନ୍ଧ୍ୟ 
ପର୍ବତରେ ଥିଲି ଏହି ଜ୍ବାଳା ମୋର ହୋଇଥିଲା ଏହି ଜ୍ବାଳାରେ 
ସ୍ଥ୍ରିର ରହି ନ ପାରି ମୁଁ ସାରାଦିନ ଦେହରେ ପତଳା କାଦୁଅ 
ଲଗାଉଥିଲି। ଦିନେ ଏହି ଜ୍ବାଳା ଭୀଷଣ ଅସହ୍ୟ ହେବାରୁ 
ପର୍ବତ ଭିତରେ ଥିବା ଗୋଟିଏ କୁଣ୍ଡକୁ ଡେଇପଡ଼ିଲି। ଏହି 
ସମୟରେ ଜଣେ ସନ୍ନ୍ୟାସୀ ମୋତେ କୁଣ୍ଡରୁ ଉଠାଇଆଣି 
କହିଲେ, ‹ ଏ କ'ଣ କରୁଛ ? ଏ ଜଳରେ କେବେ ପଶିବାର 


୩୩୭ 


କଥା ନୁହେଁ । ବର୍ଭମାନ ତ ପଥର ହୋଇଥାନ୍ତ । ଦେଖ, ତୁମର 
କେଶ, ଦାଢ଼ି, ନିଶ ସମସ୍ତ ଏକବାରକେ ଧଳା ହୋଇଯାଇଛ, 
ଏ ଜଳର ଏପରି ଗୁଣା। ସନ୍ନ୍ୟାସୀ ସଙ୍ଗେ ସଙ୍ଗେ ପାହାଡ଼ 
ଖୋଜି ଗୋଟିଏ ଲତା ଆଣି ଛେଚି, ତାଂର ରସ କେଶରେ 
ଲଗାଇଦେଲେ । ଯେଉଁସବୁ ଜାଗାରେ ଏହି ରସ ଦେଇଥିଲେ 
ତାହା କଳା ହେଲା, ଆଉ ଯେଉଁ ଜାଗାରେ ଲାଗି ନଥିଲା 
ତାହା ଏପର୍ଯ୍ୟନ୍ତ ଧଳା ହୋଇଅଛି। ତେଣୁ ମୋର ସାମନା 
କେଶ ଧଳା, ଦୁଇପାଖ ପଛଆଡ଼ର କେଶ କଳା | ” ତା'ପରେ 
ଗୁରୁଦେବଙ୍କ ଆଦେଶରେ ସେ ଜ୍ଵାଳାମୁଖୀ ଯାତ୍ରା କରିଥିଲେ । 


ଦୁଇ ତିନି ଜଣ ଚୋର କେତେଦିନ ଧରି ଆଶ୍ରମକୁ 
ଗଭୀର ରାତ୍ରିରେ ଆସିଲା ମାତ୍ରକେ ଗୋସ୍ଵାମୀପ୍ରଭୁ ଡାକିକରି 
କହନ୍ତି, “ ମୁଁ ଚେଇଁଛି ହେ ! ” ଏକଥା ଶୁଣି ଚୋର ପଳାନ | 
ଚୋରଙ୍କୁ ଶାସ୍ତି ଦେବାର ଉପାୟ ନ କରି ତାଙ୍କୁ ସତର୍କ କରାଇ 
ଦେବାର ଉଦ୍ଦେଶ୍ଯ କ'ଣ ? ଏହାର ଉତ୍ତରରେ ସେ କହିଲେ, 
“ ଯେଉଁ ସ୍କୁଳରେ ଦୟା ଓ ସହାନୁଭୂତି ହୁଏ ସାଧାରଣ ନୀତି 
ସେଠାରେ ଖଟେ ନାହିଁ। ଗାଜୀପୁରର ପାହ୍ଵାରୀ ( ପୟ- ଆହାରୀ) 
ବାବା ପ୍ରାୟ ସର୍ବଦା ସମାଧିସ୍ତ୍୍‌ ଥାଆନ୍ତି । ସପ୍ତାହରେ ଦୁଇ ତିନି 
ଦିନ ମାତ୍ର କିଛି ସମୟ ପାଇଁ ଗୁମ୍ଫାର ଦ୍ଵାର ଫିଟାଇ ରଖନ୍ତି । 
ଏହି ସମୟରେ ଅନେକ ବଡ଼ ବଡ଼ ଲୋକ ତାଙ୍କୁ ଦର୍ଶନ 
କରିବାକୁ ଆସନ୍ତି ଏବଂ ଅନେକ ମୁଲ୍ୟବାନ ବସ୍ତୁ ବାବାଜୀଙ୍କୁ 
ଦିଅନ୍ତି। ବାବାଜୀଙ୍କ ଗୁମ୍ଫାରେ ସେ ସବୁ ଜିନିଷ ଥାଏ। ବାବାଜୀ 
ପାଏ ଖଣ୍ଡେ ଦୁଧ ମାତ୍ର ଖାଆନ୍ତି। ଦିନେ ସକାଳେ ବାବାଜୀ 
ଗୁମ୍ଫାରୁ ବାହାରି ଗଙ୍ଗା ସ୍ବାନ କରିବାକୁ ଗଲେ। ସେହି 
ଅବସରରେ ଗୋଟିଏ ଚୋର ବାବାଜୀଙ୍କ ଗୁମ୍ଫାରେ ପ୍ରବେଶ 
କରି ଯାହାକିଛି ଥିଲା ସବୁ ଏକାଠି କରି କମ୍ବଳରେ ଗୋଟାଏ 
ଗଣ୍ଠିଲି ବାନ୍ଧିଲା। ଏହି ସମୟରେ ବାବାଜୀ ସ୍ଵାନ କରି ଉଠିଲେ। 
ବାବାଜୀଙ୍କର ଦୃଷ୍ଟି ପଡ଼ିଲା ମାତ୍ରକେ ଚୋର ଗଣ୍ଠିଲି ପକାଇ 
ଦେଇ ପଳାଇଲା। ବାବାଜୀ ଗୁମ୍ଫାକୁ ଆସି ଆସନରେ ନ 
ବସି ସଙ୍ଗେ ସଙ୍ଗେ ଅତି କଷ୍ଟରେ ବୋଝଟାକୁ ମୁଣ୍ଡକୁ 
ଉଠାଇନେଲେ; ଯଷ୍ଟିରେ ଭରା ଦେଇ ଆସ୍ତେ ଆସ୍ତେ 
ଚାଲିବାକୁ ଲାଗିଲେ। ଆଠ ଦଶ ଥର ରାସ୍ତାରେ ବିଶ୍ରାମ କରି 
ଦେଢ଼ ମାଇଲ ଦୂଇ ମାଇଲ ବାଟ ପାଞ୍ଚ ଛ ଘଣ୍ଟା ଚେଷ୍ଟାରେ 
ସେହି ଚୋରର ଘରେ ପହୁଞ୍ଚି ଧଇଁ ସଇଁ ହୋଇଗଲେ । ବୋଝଟି 


୩୩୮ 


ଥୋଇଦେଇ ଚୋରକୁ ଡାକି କହିଲେ, (ବାବା! ମୂଁ 
ବୁଢ଼ାମଣିଷ, ମୋ ଉପରେ ଚମର ଟିକିଏ ଦୟା ହେଲା ନାହିଁ, 
ଏତେ ବଡ଼ ବୋଝଟାଏ ମୋ ପାଇଁ ବାନ୍ଧି ରଖି ଆସିଲ ?” 
ଚୋର ସେଚେବେଳେ ବାବାଜୀଙ୍କର ପାଦକୁ ଜାବୁଡ଼ି ଧରି 
କାନ୍ଦିବାକୁ ଲାଗିଲା। ବାବାଜୀ କହିଲେ, “ବାବା, ଏଥିରେ 
ଚମର କ'ଣ ଅପରାଧ ହେଲା ? ଅଭାବରେ କ୍ଲେଶ ପାଉଛ ଓ 
ମୋ ଘରେ ଅନାବଶ୍ୟକ ଜିନିଷଗୁଡ଼ାକ ରହିଛି । ପାଇଲେ 
ଚମର ଉପକାର ହେବ; ନେବ ନାହିଁ କାହିଁକି ? ତେବେ 
ଆଶାକରି ବାନ୍ଧିରଖି ପକାଇଦେଇ ନ ଆସିଥିଲେ ଭଲ 
ହୋଇଥାନ୍ତା। ମୁଁ ଯେ ବୁଢ଼ାମଣିଷ।” ବାବାଜୀଙ୍କର ଏହି 
ବ୍ୟବହାରରେ ଚୋରର ଗୋଟାଏ ପରିବର୍ଭନ ହୋଇଗଲା। 
ସାଧାରଣ ନୀଚିର ବିଚାରରେ ଚୋରକୁ ଜେଲ ଦେବା ଉଚିତ 
ଥିଲା, ଲୋକେ ଏହାହିଁ କହିବେ।” 


ଗୋସ୍ଵାମୀପ୍ରଭୁ ଯେ ସଂପୂର୍ଣ୍ଣ ନିରଭିମାନ ଥ୍‌ଲେ ଏ 
ବିଷୟରେ ବହୁତ ଘଟଣା ଅଛି। ସେ କାହା ପ୍ରତି ତୁଛ 
ତାଚ୍ଛଲ୍ୟଭାବ କରନ୍ତି ନାହିଁ। ତେଣୁ ସେ ସମସ୍ତଙ୍କୁ ଆନନ୍ଦ 
ପ୍ରଦାନ କରି ପାରୁଥିଲେ। ଗୋସ୍ବାମୀପ୍ରଭୁଙ୍କ ଶିଷ୍ୟ ଶ୍ରୀଯୁକ୍ତ 
ରାଧାରମଣ ଗୁହଙ୍କ ପୁତ୍ର “ଓୟାଇ ପଣ୍ଡିତ', ବୟସ ପାଞ୍ଚବର୍ଷ, 
ଅଧା- ପାଗଳ, ନଙ୍ଗଳା ହୋଇ ତାଙ୍କ ଘରର ଗୋଟିଏ ଗୋରୁ 
ଆଣି ଗୋସ୍ଵାମୀପ୍ରଭୁଙ୍କଠାରୁ ଅଳ୍ପ ଦୂରରେ ପୋଖରୀ ହୁଡ଼ାରେ 
ଗୋଟିଏ ଲମ୍ବା ଦଉଡ଼ିରେ ଗୋଟିଏ ଗଛରେ ବାନ୍ଧି 
ଗୋସ୍ଵାମୀପ୍ରଭୁଙ୍କୁ ଡାକି କହିଲେ, “ ଗୋସାଇଁ, ଗୋରୁ ରହିଲା | 
ଯେମିତି ନ ପଳାଏ, ମୁଁ ଯାଉଛି” ଏହା କହି ଖେଳିବାକୁ 
ଚାଲିଗଲେ। ଗୋସ୍ଵାମୀପ୍ରଭୁ ବୁଲିବସି ଗୋରୁକୁ ଚାହିଁ ରହିଲେ । 
ଦିନ ଦୁଇଟାରୁ ସାଢ଼େ ୫ ଟା ପର୍ଯ୍ୟନ୍ତ ଓୟାଇ ପଣ୍ଡିତଙ୍କ ଦେଖା 
ନାହିଁ । ସନ୍ଧ୍ୟା ପୂର୍ବରୁ ଆଶ୍ରମବାଟେ ସେ ଯାଉଥିବା ଜାଣିପାରି 
ଗୋସ୍ଵାମୀପ୍ରଭୁ ଡାକିକରି କହିଲେ, “ ପଣ୍ତିତ, ଗୋରୁ ନେବ 
ନାହିଁ ? ମୁଁ ସେତିକିବେଳୁ ତୁମ ଗୋରୁ ଦେଖୁଛି।” ପଣ୍ଡିତ 
ଦୌଡ଼ିଆସି ଗୋରୁ ନେଇ ଚାଲି ଗଲେ। ସମସ୍ତ କର୍ମ 
ଭଗବାନଙ୍କର; ତେଣୁ ଛୋଟ ବଡ଼ର ପାର୍ଥକ୍ୟ ସେଥୁରେ ନ 
ଥାଏ। 


ଏହି ସମୟରେ କେତେଦିନ ଧରି ଆଶ୍ରମରେ ଅର୍ଥାଭାବ 
ଚାଲିଥାଏ। ଦିନେ ବୁଢ଼ୀଠାକୁରାଣୀ ସକାଳୁ ଶ୍ରୀ ନବକୁମାର 


ଶ୍ରୀ ବିଜୟକୃଷ୍ଣ ଚରିତ 


ବାଗ୍‌ଚିଙ୍କ୍‌ କହିଲେ, “ ଆଜି ତ ଚୁଲି ଜଳିବାର କିଛି ଉପାୟ 
ନାହିଁ। ଚାଉଳ ଡାଲି କିଛି ନାହିଁ; ଏତେ ଗୁଡ଼ିଏ ଲୋକଙ୍କର 
ଭୋଜନ କିପରି ହେବ ?୧” ଏହାଶୁଣି ବାଗ୍‌ଚି ମହାଶୟ୍‌ 
ବଜାରରୁ ରନ୍ଧନର ଉପକରଣ ଧାରକରି ଆଣିଦେଲେ | ରନ୍ଧନ 
ଶେଷ ହେବାରୁ ଗୋସ୍ଵାମୀପ୍ରଭୁଙ୍କ ସେବାପାଇଁ ଅନ୍ନବ୍ୟଞ୍ଜନାଦି 
ଆଗ ଦେଇ ସମସ୍ତେ ଭୋଜନରେ ବସିଲେ । ଭୋଜନ ପରେ 
ଗୋସ୍ଵାମୀପ୍ରଭୁ ବାଗ୍‌ଚି ମହାଶୟଙ୍କୁ ଡକାଇ କହିଲେ, “ ଦେଖନୁ, 
କେତୋଟି କଥା ଆପଣଙ୍କୁ କହିବା ପ୍ରୟୋଜନ ମନେକରୁଛି । 
ଆପଣ କଂଣ ଆଜି ବଜାରରୁ କିଛି ଧାରକରି ଆଣିଛନ୍ତି ?” 
ବାଗ୍‌ଚି ମହାଶୟ ତାହା ସ୍ବୀକାର କରନ୍ତେ ଗୋସ୍ବାମୀପ୍ରଭୁ 
କହିଲେ, “ ଆପଣ ଭଲ ମନେକରି ଏହା କରିଛନ୍ତି | ଏଥିରେ 
ଆପଣଙ୍କର ବିନ୍ଦୁମାତ୍ର ଦୋଷ ବା ତ୍ରୁଟି ନାହିଁ। ତେବେ ମୋର 
ଗୋଟିଏ ବ୍ରତ ଅଛି । ତାହା ଆପଣଙ୍କୁ କହିବା ମୋର କର୍ଭବ୍ୟ | 
ମୋର ବ୍ରତ ଆକାଶବୂଭି । ମୁଁ ଭଗବାନଙ୍କ ଉପରେ ନିର୍ଭର 
କରିଛି । ସେ ଯଦି ଚବ୍ୟ, ଚୋଷ୍ୟ, ଲେହ୍ଯ, ପେୟ ପ୍ରଭୂତିର 
ବିଧାନ କରନ୍ତି ତେବେ ଆମେ ସମସ୍ତେ ତାହା ଭୋଜନ 
କରିବା। ସେ ଯଦି ଶାକାନ୍କ ବ୍ଯବସ୍ଥା କରନ୍ତି ବା ତାହା ମଧ୍ୟ 
ଯଦି ନ କରନ୍ତି ତାହେଲେ ତାଙ୍କ ବିଧାନ ମସ୍ତକରେ ଗ୍ରହଣ 
କରି ଉପବାସରେ ରହିବ୍ରି । ମୋର ଆବାହନ ବିସର୍ଜନ ନାହିଁ; 
ମୁ କାହାକୁ ଆସିବାକୁ ବା ଯିବାକୁ କହେନାହିଁ। ମୁଁ ନିଜେ 
ସେ ଭାର ଗ୍ରହଣ କରିବାକୁ ଗଲେ ମୋର ବ୍ରତରକ୍ଷା ନ ହୋଇ 
ବରଂ ବ୍ରତଭଙ୍ଗ ହିଁ ହେବ। ତେଣୁ ଆଜି ଆପଣଙ୍କୁ ଏକଥା 
କହିବା ଆବଶ୍ୟକ ମନେ କରୁଛି। ” ବାଗ୍‌ଚି ମହାଶୟ ତାଙ୍କ 
ବ୍ରତ ନ ଜାଣି ଧାର କଲେ ବୋଲି କ୍ଷମାପ୍ରାର୍ଥନା କଲେ। 


ଗୋଟିଏ ବୃଦ୍ଧ ବଣିକ ବା ପୋଟଳି ବଣିଆ ମସଲାମସଲି 
ନେଇ ବୁଲି ବିକେ। ସେ ମଝିରେ ମଝିରେ ଆଶ୍ରମକୁ ଆସେ। 
ଗୋସ୍ଵାମୀପ୍ରଭୁଙ୍କୁ ସେ ଅତ୍ୟନ୍ତ ଭକ୍ତିକରେ। ଦିନେ ସେ ତାଙ୍କ 
ନିକଟରେ ନିଜର ଜୀବନକଥା ବର୍ଣ୍ଣନା କଲା:- 


“ ମୁଁ ଅନ୍ଧ ହୋଇଯାଇଥିଲି । କୌଣସି ଚିକିତ୍ସାରେ କିଛି 
ଫଳ ହେଲାନାହି। ଶେଷକୁ ସ୍ଥିର କଲି, ତାରକନାଥଙ୍କ 
ନିକଟରେ ଧାରଣା ଦେଇ ପଡ଼ିବି । କୌଣସି ପ୍ରକାରେ ପାଥେୟ 
ସଂଗ୍ରହ କରି ମହାକଷ୍ଟରେ ଯାଇ ତାରକନାଥଙ୍କ ଧାମରେ 
ପହଞ୍ଚିଲି । କିନ୍ତୁ ସେଠାରେ ଆଉ ଏକ ବିପଦ ପହଞ୍ଚିଲା । ଦକ୍ଷିଣା 


ଗେଣ୍ଡାରିୟା ଆଶ୍ରମରେ 


ନ ଦେଲେ କେହି ଧାରଣା ଦେଇପାରିବେ ନାହିଁ। ମୋ 
ପାଖରେ କପର୍ଦ୍ଦକ ନଥାଏ। ମହନ୍ତଙ୍କୁ ତାଙ୍କ ପ୍ରାପ୍ୟ ଦେବି 
କେମିତି ? ମୁଁ ଯେଉଁଠି ଆଶ୍ରୟ ନେଇଥାଏ ତାହା ପାଖରେ 
ଜଣେ ଧନବତୀ ମହିଳା ବହୁ ଭୃତ୍ୟ ଓ କର୍ମଚାରୀ ସହିତ ବାସ 
କରୁଥାନ୍ତି । ସେହି କର୍ମଚାରୀଙ୍କୁ ମୋର ଦୁଃଖର କଥା ଜଣାଇଲି । 
ସେ ଉକ୍ତ ମହିଳାଙ୍କୁ କହି ମୋର ସମସ୍ତ ପ୍ରୟୋଜନ 
ଯୋଗାଇଦେବାରୁ ମୁଁ ଧାରଣା ଦେଇପାରିଲି । କେତେଦିନ 
ପରେ ମୋତେ ପ୍ରତ୍ୟାଦେଶ ହେଲା ଯେ ମୁଁ ଯଦି କାଶ୍ଳୀର 
ମହାରାଜାଙ୍କୁ ଦର୍ଶନ କରିବି, ମୋର ଚକ୍ଷୁ ଫେରିପାରିବି। ମୁଁ 
ଏହି କଥା ପୁର୍ବୋକ୍ତ ଦୟାବତୀ ମହିଳାଙ୍କୁ ଜଣାଇବାରୁ ସେ 
ମୋତେ କିଛି ଟଙ୍କା ଦେଲେ। ମୁଁ ସେତକ ଟଙ୍କାରେ ଯେତେ 
ଦୂର ଯାଇପାରେ ସେ ପର୍ଯ୍ୟନ୍ତ ଟିକେଟ କରି ବାବା 
ଚାରକନାଥଙ୍କୁ ସ୍ଲରଣ କରି ଗାଡ଼ିରେ ବସିଲି । ଯେଉଁ ପର୍ଯ୍ୟନ୍ତ 
ଟିକେଟ ଥିଲା ସେଠାରେ ଓହ୍ଲାଇ ସେ ସ୍ଫାନର ବଙ୍ଗାଳୀ 
ବାଚୁମାନଙ୍କ ସାହାଯ୍ୟରେ ପୁଣି ଖଣ୍ଡିଏ ଟିକେଟ କରି କିଛି 
ଦୂର ଗଲି। ଏହିପରି କେତେ ସ୍ତ୍ରାନରୁ ସାହାଯ୍ୟ ପାଇ ଜମ୍ବ୍‌ରେ 
ଉପସ୍ତିତ ହେଲି। ଶୁଣିଲି ଯେ କାଶ୍ମୀର ମହାରାଜା ସେଠାରେ 
ଅଛନ୍ତି । କିନ୍ତୁ ତାଙ୍କ ଦର୍ଶନ ପାଉଛି କେମିତି ? ସ୍ତ୍ରାନୀୟ ଜଣେ 
ବଣିକଙ୍କ ସହିତ ମୋର ଆଳାପ ହେଲା। ସେ ମୋ ଦୁର୍ଦ୍ଦଶାର 
କଥା ଶୁଣି କହିଲେ ଯେ, ରାଜପୁରୋହିତଙ୍କ ସହିତ ତାଙ୍କର 
ଆଳାପ ଅଛି । ସେ ତାଙ୍କୁ ମୋ କଥା କହିବେ । ରାଜପୁରୋହିତ 
ସମସ୍ତ ଘଟଣା ଶୁଣି ମହାରାଜାଙ୍କୁ ଜଣାଇବାରୁ ସେ ଅତ୍ୟନ୍ତ 
ବିସ୍ମିତ ହେଲେ ଏବଂ ପରଦିନ ସେ ରାମଜୀଙ୍କ ମନ୍ଦିରକୁ ଯିବେ 
ଓ ସେଠାରେ ଦେଖା ହେବ ବୋଲି ଜଣାଇଲେ । ପରଦିନ 
ରାଜପୁରୋହିତ ମୋତେ ନେଇ ରାମଜୀଙ୍କ ମନ୍ଦିରକୁ ଗଲେ; 
ମହାରାଜାଙ୍କୁ ମୋ କଥା ଜଣାଇବାରୁ ସେ ବୁଲି ଠିଆ ହେଲେ । 
ସେତେବେଳେ ପୂରୋହିତ ମୋତେ ଡାକି କହିଲେ, 
“ରାଜଦର୍ଶନ କର।' ମହାରାଜଙ୍କୁ ଚାହିଁଲା ମାତ୍ରକେ ମୋର 
ଚକ୍ଷୁ ଖୋଲିଗଲା । ଅନ୍ଧତ୍ବ ଦୂରୀଭୂତ ହେଲା । ଯେପରି ଭାବରେ 
ଏତେଦୂର ଯାଇଥୁଲି ସେହିପରି ଭାବରେ ଦେଶକୁ 
ଫେରିଆସିଲି ।” ଏହା କହି ସେ ତାରକନାଥଙ୍କ ଦୟା ସ୍କରଣ 
କରି ଅଶ୍ରୁପାତ କରିବାକୁ ଲାଗିଲା। ଗୋସ୍ଵାମୀପ୍ରଭୁ ଏହି ଆଶ୍ଚର୍ଯ୍ୟ 
ଘଟଣା ଶ୍ରବଣ କରି ଆନନ୍ଦ ପ୍ରକାଶ ପୂବକ କହଲେ, 


୩୩୯ 


“ ଯେଉଁମାନେ ଦେବତା ମାନନ୍ତି ନାହିଁ ସେମାନଙ୍କର ଏହି 
ଘଟଣା ଶୁଣିବା ନିତାନ୍ତ ପ୍ରୟୋଜନ । ” 


ଦିନେ ମଧ୍ୟାହ୍ନରେ ଗୋସ୍ଵାମୀପ୍ରଭୁଙ୍କ ନିକଟରେ ଜଣେ 
ଲୋକ କ୍ରନ୍ଦନ କରି କରି ଜଣାଇଲା ଯେ ତାହାପରି ପାପୀ 
ଜଗତରେ ନାହାନ୍ତି; ଏପରି ପାପ ନାହିଁ ଯାହା ସେ ନ କରିଛି। 
ଏବଂ ପ୍ରାର୍ଥନା କଲା ତାହାପରି ପାପୀ କିପରି ଉଦ୍ଧାର ପାଇବ । 
ତା'ର ସମସ୍ତ କଥା ଶୁଣି ତାଙ୍କ ହୃଦୟ ବିଗଳିତ ହେଲା। ସେ 
କହିଲେ, “ ଯେଉଁ ବ୍ୟଳି ଅନୁତପ୍ତ ହୋଇ ସରଳ ଭାବରେ 
ପାପ ସ୍ଵୀକାର କରେ ତାହାର ଉଦ୍ଧାର ଅବଶ୍ୟମ୍ଭାବୀ ।”” 
ଗୋସ୍ଵାମୀପ୍ରଭୁଙ୍କ କଥାରେ ଆଶ୍ଵସ୍ତ ହୋଇ ସେ ପ୍ରସ୍ଥ୍ାନ କଲା । 


ଅନେକ ଛାତ୍ର ଗୋସ୍ବଵାମୀପ୍ରଭୁଙ୍କ ନିକଟକୁ ଆସି ଧର୍ମ 
ସମ୍ବନ୍ଧରେ ନାନା କଥା ପଚାରନ୍ତି । ସେ ସେମାନଙ୍କ ପ୍ରଶ୍ନର 
ଉତ୍ତର ଦେଇ ପରେ କହନ୍ତି, “ ତୁମ୍ଭେମାନେ ବିଦ୍ୟାର୍ଥୀ; ଶିକ୍ଷା 
ବିଷୟରେ ଯେପରି ସଫଳକାମ ହେବ ପ୍ରାଣପଣ ସେ 
ଦିଗରେ ଯତ୍ନବାନ ହୁଅ । ଅଧ୍ୟୟନ ହିଁ ତପସ୍ୟା, ସେଥିରେ 
ଅବହେଳା କରିବ ନାହିଁ। ଆଉ, ଏହି ସମୟରେ 
ତୁମ୍ଭମାନଙ୍କର ବ୍ରହ୍ମଚର୍ଯ୍ୟ ପ୍ରତିପାଳନ ଓ ସତ୍ୟରକ୍ଷା କରିବା 
ଅବଶ୍ୟ କର୍ତବ୍ଯ। ଯହିଁରେ ବୀର୍ଯ୍ୟରକ୍ଷା ଓ ସତ୍ଯପାଳନ 
କରିପାର ତତ୍‌ପ୍ରତି ବିଶେଷ ମନୋଯୋଗୀ ହେବ। 
ମନୁଷ୍ଯତ୍ବ, ଧର୍ମଃ ମହତ୍ତ୍ଵ ପ୍ରଭୂତି ଏହି ଦୁଇଟି ଉପରେ 
ନିର୍ଭର କରେ। ଯେଉଁ ମନୁଷ୍ୟ ସତ୍ୟ ଓ ବୀର୍ଯ୍ୟରକ୍ଷା 
କରିବାକୁ ସମର୍ଥ ନ ହୁଏ ତାହାଦ୍ଵାରା କୌଣସି ମହତ୍କାର୍ଯ୍ୟ 
ସଂସାଧିତ ହୋଇପାରେ ନାହିଁ । ଧର୍ମଲାଭ ତ ତାହା ପକ୍ଷରେ 
ସୁଦୂରପରାହତ । ପୂର୍ବକାଳରେ ବାଳକଗଣ ଗୁରୁଗୂହରେ ବାସ 
କରି ବ୍ରହ୍ମଚର୍ଯ୍ୟ ପାଳନ ଓ ସତ୍ୟରକ୍ଷା ବିଷୟରେ ଶିକ୍ଷାଲାଭ 
କରୂଥିଲେ। ସେମାନେ ଗୂରୁଙ୍କ ଉପଦେଶରେ ଓ 
ଆତ୍ନଚେଷ୍ଟାରେ ସେ ବିଷୟରେ କୃତକାର୍ଯ୍ୟ ହୋଇ ଯଥାର୍ଥ 
ମନୁଷ୍ୟ ହେଉଥିଲେ। ଏହି ଅବସ୍ଥାରେ ସେମାନେ ଯହିରେ 
ହସ୍ତକ୍ଷେପ କରୁଥିଲେ ସେଥିରେ କୃତକାର୍ଯ୍ୟ ହେଉଥିଲେ। 
ରଷିମାନେ ଜଣେ ଜଣେ ସତ୍ୟ ଓ ବ୍ରହ୍ମଚର୍ଯ୍ୟର ଜୀବନ୍ତ ମୂରି 
ଥିଲେ। ଏହି ଦୁଇ ବସ୍ତୁର ଅଭାବ ହେବାରୁ ଭାରତବର୍ଷର 
ଘୋରତର ଅଧୋଗତି ହୋଇଛି। ସତ୍ୟ ଓ ବ୍ରହ୍ମଚର୍ଯ୍ୟର ଅଭାବ 
ହି ହିନ୍ଦୁ ଜାତିର ଶୋଚନୀୟ ଅଧଃପତନର ସର୍ବପ୍ରଧାନ 


୩୪୦ 


କାରଣ। ଏହି ଦୁର୍ଦ୍ଦଶାଗ୍ରସ୍ତ ଜାତିକୁ ଉନ୍ନତ କରିବାକୁ ହେଲେ 
ଦେଶରେ ସତ୍ୟ ଓ ବ୍ରହ୍ମଚର୍ଯ୍ୟର ପ୍ରତିଷ୍ଠା କରିବାକୁ ହେବ । 
ନଚେତ୍‌ କୌଣସି ପ୍ରକାରେ ଦେଶର ମଙ୍ଗଳ ହେବନାହିଁ। 
ବର୍ଭମାନ ତୁମ୍ଭେମାନେ ଦେଶର ଆଶା ଭରସା। ଉନ୍ନତି ଅବନତି 
ଯାହା. କିଛି ସବୁ ଚୁମ୍ଭମାନଙ୍କ ଉପରେ ନିର୍ଭର କରେ। ଯହିଁରେ 
ବ୍ରହ୍ମଚର୍ଯ୍ୟ ଓ ସଚ୍ୟରକ୍ଷା କରି ନିଜେ ମନୁଷ୍ୟ ହୋଇପାର ଏବଂ 
ଦେଶର ଶୋଚନୀୟ ଦୁର୍ଗତି ଦୂର କରି ତାହାର ଉନ୍ନତି କରିପାର 
ଇଶ୍ଵରଙ୍କ ପ୍ରଚି ଦୃଜ଼ବିଶ୍ଵାସ ରଖି ପ୍ରାଣପଣ ସେ ଚେଷ୍ଟା କର । 
ଭଗବାନଙ୍କ ପ୍ରତି ନିଭରଶୀଳ ହୋଇ ଯେଉଁ କାର୍ଯ୍ୟରେ 
ପ୍ରବୃତ୍ତ ହେବାକୁ ହୁଏ ତାହା କେବେହେଲେ ନି ଷ୍ଟଳ 
ହୁଏନାହିଁ। ” 

ଦିନେ ବ୍ରହ୍ହଚାରୀ ମହାଶୟ ଗୋସ୍ଵାମୀପ୍ରଭୂଙ୍କୁ 
ପଚାରିଲେ, “ ସୁଖାଦ୍ୟ ପ୍ରତି ଲୋଭରୁ ରକ୍ଷା ପାଇବାର ଉପାୟ 
କ'ଣ ?” ସେ ଭଭ୍ତର କଲେ ଯେ, ଯାହା ଖାଇବାକୁ ଇଛା 
ହୁଏ ତାହା ନ ଖାଇଲେ ମଧ୍ୟ ଇଚ୍ଛା ଯାଏ ନାହିଁ। ଯେଉଁ 
ବସ୍ତୁରେ ଲୋଭ ହୁଏ ତାହା ପରିତୋଷପୂର୍ବକ ଜଣକୁ 
ପାଖରେ ବସି ଖୁଆଇଦିଅ। ଲୁଣ ଛାଡ଼ିଦେଲେ ଲୋଭ 
କମିଯାଏ। ଜିହ୍ଵା ଓ ଉପସ୍କ ଦୁଇଟି ଶତ୍ରୁ। ଉପସ୍କ୍‌ ସଂଯତ 
କରିବା ସହଜ; ଜିହ୍ଵା ସଂଯତ କରିବା ଅତ୍ଯନ୍ତ କଠିନ । 
ଅସଂଯତ ଜିହ୍ଆାଦ୍ଵାରା କେତେ ପ୍ରକାର ଉତ୍କଟ ପାପର 
ସୃଷ୍ଟହ୍ପୁଏ। ଜିହ୍ନା ବଶ କରିବା ପାଇଁ ରଷିମାନେ ମୌନୀ 
ହୁଅନ୍ତି । ଲୋକଙ୍କର ଗୁଣାନୁବାଦ, ଶାସ୍ତ୍ରପାଠ ଓ ଭଗବାନଙ୍କ 
ନାମ କୀଉଁନାଦିରେ ଢଜିହ୍ଆା ଭଦ୍ର ଓ ଶୁଦ୍ଧ ହୁଏ। କ୍ରମେ ଏହା 
ସଂଯତ ହୋଇଆସେ । 


ଦିନେ ମଧ୍ୟାହ୍ନ ପାଠ ପରେ ଗୋସ୍ବାମୀପ୍ରଭୁ ଧ୍ୟାନସ୍ଥ 
ଥିଲେ। ହଠାତ୍‌ କହିଉଠିଲେ - ଯ଼ୋଗଜୀବନ ଗୋଟାଏ 
କୋଳିଗଛ କାଟିବାକୁ କଟୁରି ନେଇ ଯାଉଛନ୍ତି ଶୀଘ୍ର ତାଙ୍କୁ 
କହିଦିଅ ଯେ ଯେଉଁଠୁ କାଟିବାକୁ ଭାବିଛନ୍ତି ତାହାର ଦେଢ଼ 
ହାତ ଉପରକୁ କାଟିବେ। ଶ୍ରୀ କୁଳଦାନନ୍ଦ ଦୌଡ଼ିଯାଇ କଟୁରି 
ହସ୍ତରେ ଯୋଗଜୀବନଙ୍କୁ ଦେଖୂ ଗଛଟି କେଉଁଠୁ କାଟିବେ 
ବୋଲି ପଚାରିବାରୁ ସେ ଯେଉଁ ସ୍ଥାନରେ କାଟିବେ ଦେଖାଇ 
ଦେଲେ ତାହାର ଦେଢ଼ହାତ ଉପରୁ କାଟିବାକୁ ଗୋସ୍ଵାମୀପ୍ରଭୁଙ୍କ 
ଆଦେଶ ବୋଲି ଜଣାଇଦେଲେ। ସେପରି କଟା ହେବାରୁ 


ଶ୍ରୀ ବିଜୟକୃଷ୍ଣ ଚରିତ 


ଦେଖାଗଲା ଯେ ଦୁଇଟି ଡାଳ ରକ୍ଷା ପାଇଯିବାରୁ ଗଛଟି 
ବଞ୍ଚୁଯିବ। 


ଗୋଟିଏ ଛୋଟ ପଣସ ଗଛକୁ ଛେଳି ଖାଇ ଯାଉଥ୍ଵବବାର 
ଜାଣି ଗୋସ୍ଵାମୀପ୍ରଭୁ ସାତ ଗ୍ରାସ ଖାଇଲା ପରେ ଛେଳିଟିକୁ 
ତଡ଼ିଦେବାକୁ କୁଳଦାନନ୍ଦଙ୍କୁ କହିଲେ । ସେ ଯାଇ ସେହିପରି 
କରି ବିସ୍ଥିତ ହେଲେ ଯେ ଗୋସ୍ଵାମୀପ୍ରଭୁ କେଉଁଠି, ଆଉ ପଣସ 


“ଗଛ କେଉଁଠି; ତାଙ୍କର ଏପରି ଆଦେଶ କିପରି ସମ୍ଭବ ହେଲା ! 


ପ୍ରତିବର୍ଷ ଗେଣ୍ଡାରିୟାର ବାଳକଗଣ ଆମ୍ରବୃକ୍ଷତଳେ 
ଗୋସ୍ଵାମୀପ୍ରଭୁଙ୍କ ଆସନ, ନିକଟରେ ଦୋଳ କରନ୍ତି| ଏହି 
ଉତ୍ସବରେ ସେମାନେ ଆମ୍ରବୃକ୍ଷରେ ଲୁହା କଣ୍ଟା ମାରି ଛବି 
ଟଙ୍ଗାଇଥିଲେ। ଉତ୍ସବ ପରେ ସେମାନେ ଛବି କାଢ଼ି 
ନେଇଗଲେ। ବୃକ୍ଷରେ କଣ୍ଟା ରହିଗଲା । ସେହି ବୃକ୍ଷର ଆତ୍ନା 
ଗୋସ୍ଵାମୀପ୍ରଭୁଙ୍କୁ କହିଲେ, “ ଆପଣ ମୋ ଛାୟାରେ ବସି 
ଭଜନ କରନ୍ତି, କିନ୍ତୁ ମୋ ସୁଖ ଦୁଃଖ ପ୍ରତି ଟିକିଏ ଦୃଷ୍ଟି 
ଦେଉନାହାନ୍ତି । ପିଲାମାନେ ମୋ ଦେହରେ ଲୁହାକଣ୍ଟା 
ବାଡ଼େଇ ଦେଇଛନ୍ତି, ମୋତେ ଅତ୍ଯନ୍ତ କ୍ଲେଶ ହେଉଛି । ” 
ଏହା ଶୁଣି ଗୋସ୍ଵାମୀପ୍ରଭୁ ସଙ୍ଗେ ସଙ୍ଗେ କଣ୍ଟା କଢ଼ାଇଦେଲେ 
ଏବଂ ଭବିଷ୍ୟତରେ ଏପରି କଣ୍ଟା ବାଡ଼େଇବା ନିଷେଧ 
କରିଦେଲେ । 


ଦିନେ କେତେଗୁଡ଼ିଏ ଦୁଷ୍ଟ ପିଲା ଗୋଟିଏ ଚଢ଼େଇ 
ବସାକୁ ଟେକା ଫୋପାଡ଼ିବାରୁ ଚଢ଼େଇଗୁଡ଼ିକ ପ୍ରାଣଭୟରେ 
ଚେ ଚୀ ରଡ଼ି କଲେ। ଗୋସ୍ଵାମୀପ୍ରଭୁ ଆମ୍ରବୃକ୍ଷତଳେ 
ଧ୍ୟାନମଗ୍ନ। ସେଠାରୁ ପକ୍ଷୀଙ୍କ ବସା ଦେଖାଯାଏ ନାହିଁ, କି 
ରଡ଼ି ମଧ୍ୟ ଶୁଣାଯାଏ ନାହିଁ । କିନ୍ତୁ ସେ ହଠାତ୍‌ ଚମକିଉଠି 
ଲୋକ ପଠାଇ ପିଲାମାନଙ୍କୁ ନିବୃତ୍ତ କରାଇଲେ। ଏତେ ଦୂରର 
ଘଟଣା କିପରି ଜାଣିଲେ ବୋଲି ପ୍ରଶ୍ନ ହେବାରୁ ସେ କହିଲେ, 
“ ଦୂର ନିକଟରେ କ'ଣ ଅଛି ? ଯେଉଁଠାରେ ଯେଉଁ ଅବସୁୁରେ 
ଥିଲେ ସୁଦ୍ଧା କେହି ବିପଦରେ ପଡ଼ି ଡାକିଲେ ତାହା ପ୍ରାଣରେ 
ବାଜେ। ” 


ନଗେନ୍ଦ୍ରବାଦୁ କେତେକ ପ୍ରୟୋଜନୀୟ ପ୍ରଶ୍ଵ ପଚାରି 
ଗୋସ୍ଵାମୀପ୍ରଭୁଙ୍କୁ ପତ୍ର ଲେଖିଲେ। କିନ୍ତୁ ସେ ପତ୍ର ନ ପାଉଣୁ 
ତାହାର ଉତ୍ତର ଲେଖି ପଠାଇଦେଲେ। ପରେ ଜଣାଗଲା ଯେ 


ଗେଣ୍ଡାରିୟା 


ପତ୍ର ପାଇ ଉତ୍ତର ଦେଇଥିଲେ ନଗେନ୍ଦ୍ରବାବୁ ଯଥା ସମୟରେ 
ତାହା ପାଇ ନ ଥାନ୍ତେ। 


ବରଦାକାନ୍ତ ବନ୍ଦ୍ୟୋପାଧ୍ୟାୟ ମହାଶୟ ଗୟାରେ 
ଓକିଲାତି କରୁଥାନ୍ତି । ସେତେବେଳେ ଗୋସ୍ଵାମୀପ୍ରଭୂ 
କଲିକତାରେ ଅବସ୍ପଫାନ କରୁଥାନ୍ତି । ବନ୍ଦ୍ୟୋପାଧ୍ୟାୟ ମହାଶୟ 
ମନେ ମନେ ଭାବିଲେ - “ମୁଁ ତ ବ୍ରାହ୍ମଣ) ମୋତେ ନିତ୍ୟ 
ହୋମ କରିବାକୁ ଗୋସ୍ଵାମୀପ୍ରଭୁ କାହିକି କହୁନାହାନ୍ତି ? ” 
ଗୋସ୍ଵାମୀପ୍ରଭୁ ସେହି ସମୟରେ ଶ୍ରୀ କୁଳଦାନନ୍ଦଙ୍କୁ କହିଲେ, 
“ ଚୁମ ମଝିଆଁ ଭାଇଙ୍କୁ ଲେଖିଦିଅ ଯେ ସେ ଯେପରି ନିତ୍ଯ 
ହୋମ କରନ୍ତି ।” ଗୟାରେ ଦିନେ ଶ୍ରୀ ବରଦାକାନ୍ତ ବାବୁ ତାଙ୍କ 
ପୁତ୍ର ରଣଦାଙ୍କୁ ପିଟିବାରୁ ତାଙ୍କ ପିଠି ଫୁଲିଗଲା । ଗୋସ୍ଵାମୀପ୍ରଭୁ 
ଶ୍ରୀ କୁଳଦାନନ୍ଦଙ୍କୁ କହିଲେ, “ ତୁମେ ତାଙ୍କୁ ଜଣାଇ ଦିଅ ଯେ 
ସେ ଯେପରି ପୁଅକୁ ଆଉ ଏପରି ନ ମାରନ୍ତି । ” 


ଦିନେ ଶିଷ୍ୟମାନଙ୍କ ସହିତ ଭୋଜନ କରିବା ସମୟରେ 
ଗୋସ୍ଵାମୀପ୍ରଭୁ କହିଉଠିଲେ, “ ଆହା, କି ସୁନ୍ଦର ! କେତେ 
ବ୍ରହ୍ମା/ ବିଷ୍ଣୁ, ଶିବ ଓ ଦେବଦେବୀ ତୁମ୍ଭମାନଙ୍କର ଭୋଜନ 
ଦେଖି ଆନନ୍ଦ କରୁଛନ୍ତି ।” “ କାହିଁକି ? ” ବୋଲି ପ୍ରଶ୍ନ ହେବାରୁ 
ସେ କହିଲେ, “ ତାହା କରିବେ ନାହିଁ! ତୁମେ ସବୁ କ'ଣ 
ସାଧାରଣ ? ତୁମର ଯେ ଲକ୍ଷ୍ୟ, ତାଙ୍କ ଚତୁଦ୍ଦ୍ିିଗରେ କେତେ 
ଯୋଗୀ, ରଷି, ଦେବଦେବୀ, ବ୍ରହ୍ମା, ବିଷୁ, ଶିବ ରହିଛନ୍ତି | ” 


ଏହି ସମୟରେ ଆଶ୍ରମରେ ଦୁଇଟି କୂକୂର ଥିଲେ: 
ଗୋଟିଏ ହରିଦ୍ରାମିଶ୍ର ବର୍ଣ୍ଟଥ ଅନ୍ୟଟି କୃଷ୍ଣବର୍ଣ୍ଣ । ପ୍ରଥମଟି 
ବୟୋଜ୍ୟେଷ୍ଠ। ସେ ପ୍ରାୟ ସର୍ବଦା ଗୋଟିଏ ଗଦିବିଛା 
ଚୌକିରେ ଶୋଇଥାଏ; ତେଣୁ ତାକୁ ସମସ୍ତେ ଚେୟାରମ୍ୟାନ 
ବୋଲି ଡାକନ୍ତି। ଗୋସ୍ଵାମୀପ୍ରଭୁଙ୍କ ପ୍ରସାଦ ଛଡ଼ା ସେ ଆଉ 
କିଛି ଖାଏନାହିଁ। ସେ ଅନ୍ୟ କୁକୁରଙ୍କ ସହିତ ମିଶେ ନାହି । 
କୌଣସି ଲୋକ ମଧ୍ଯ ତାହା ପାଖକୁ ଗଲେ ସେ ବିରକ୍ତ 
ହୁଏ। ତାଂର ଜୀବନଟି ଯେପରି ସମ୍ପୂର୍ଣ୍ଣ ଉଦାସୀନ । ଦିନେ 
ହଠାତ୍‌ ସେ କେଉଁଆଡ଼େ ଚାଲିଗଲା; ତା'ର କୌଣସି ସନ୍ଧାନ 
ମିଳିଲା ନାହିଁ । ଗୋସ୍ଵାମୀପ୍ରଭୁ କହିଲେ “ କାଲି ସେ ମୋତେ 
କହିଲା ଯେ ସେ ଆଉ ଏ ଆଶ୍ରମ ଭିତରେ ରହିବ ନାହି।” 
ଗୋସ୍ଵାମୀପ୍ରଭୁ ଯେତେବେଳେ ଢାକା ଛାଡ଼ି ଯାଆନ୍ତି ତାକୁ 


ଆଶ୍ରମରେ ୩୪୧ 


ସମସ୍ତେ ରାସ୍ତାରେ ଦେଖିବାକୁ ପାଆନ୍ତି । ଗୋସ୍ଵାମୀପ୍ରଭୁଙ୍କ 
ପଦାଶ୍ରିତ ଲୋକ ଦେଖିବାକୁ ପାଇଲେ ସେ ତାଙ୍କ ସହିତ ଆଶ୍ରମ 
ଦରଜା ପର୍ଯ୍ୟନ୍ତ ଆସେ; କିନ୍ତୁ ଆଶ୍ରମ ଭିତରେ ପ୍ରବେଶ କରେ 
ନାହିଁ। ସହସ୍ର ଚେଷ୍ଟାରେ ମଧ୍ୟ ତାକୁ କେହି ଆଶ୍ରମ ଭିତରକୁ 
ଆଣିପାରନ୍ତି ନାହିଁ। ଗୋସ୍ଵାମୀପ୍ରଭୁଶୂନ୍ୟ ଆଶ୍ରମକୁ ବା କାହିଁକି 
ଆସିବ ? ଅବୋଧ ଷଶୁଙ୍କର କି ପ୍ରୀତି ତାହା କିଏ ବୁଝିବ ? 


ଦ୍ବିତୀୟ କୃଷ୍ଣବର୍ଣ୍ଣ କୁକୁରର ଡାକନାମ କାଲୁ । ସେ ଅତି 
ଶିଶୃକାଳରୂ ଆଶ୍ରମରେ ପ୍ରତିପାଳିତ। ସେ ଅତ୍ୟନ୍ତ 
ସଂକୀର୍ଭନପ୍ରିୟ। ସେ କୀର୍ଭନରେ ମୁଗ୍‌ଧ ହୋଇ ଆଗଗୋଡ଼ 
ଦୁଇଟିକୁ ଟେକି ଭକ୍ତମାନଙ୍କୁ ଆଲିଙ୍ଗନ କରିବାକୁ ଉତ୍ସୁକ 
ହୋଇଉଠେ । ଅନେକ ସମୟରେ ତା'ର ଶରୀରରେ ନାନା 
ଭାବବିକାର ଦେଖାଯାଏ। ଶ୍ରୀ ଚୈତନ୍ୟଚରିତାମୃତ ପାଠ 
ସମୟରେ କାଲୁ ଜଣେ ନିବିଷ୍ଠଚିତ୍ତ ଶ୍ରୋତା। ଦିନେ ଏହି 
ପାଠ ପରେ ଦେଖାଗଲା ଯେ କାଲୁ ସଂଜ୍ଞାହୀନ, ତା'ର ସର୍ବାଙ୍ଗ 
କାଷ୍ଠପରି, ସେ ଚାରିପାଦ ଲମ୍ବାଇଦେଇ ପଡ଼ିଛି | ତା'ର ଅବସ୍ତା 
ଦେଖି ସମସ୍ତେ ତାକୁ ମୃତ ବୋଲି ମନେକଲେ । ଗୋସ୍ଵାମୀପ୍ରଭୂ 
କହିଲେ - ସେ ସମାଧସ୍ତ; ଉଚ୍ଚୈଃସ୍ଵରରେ ହରିନାମ କର, 
ତା'ର ଚୈତନ୍ୟ ଫେରିଆସିବ | ହରିନାମ ଶ୍ରବଣରେ କାଲୁର 
ଚେତନା ହେଲା। ଗୋସ୍ବଵାମୀପ୍ରଭୁ ପ୍ରତ୍ୟହ ତାକୁ ଭୁକ୍ତାବଶେଷ 
ଅନ୍ନ ପ୍ରଦାନ କରନ୍ତି । 


କାଲୁଠାରେ କେତେକ ବିଶେଷତ୍ବ ଲକ୍ଷିତ ହୁଏ। କେହି 
ଅନ୍ୟ ଦେଶରୁ ଆଶ୍ରମକୁ ଆସୁଥୁଲେ କାଲୁ ଏହା ପୂର୍ବରୁ 
ଜାଣିପାରି ତାହାଙ୍କୁ ଆଣିବା ପାଇଁ ଷ୍ଟେସନକୁ ଛୁଟେ । ଆଗନ୍ତୁକ 
ବ୍ୟକ୍ତ ଯଦି ପରିଚିତ ହୋଇଥାନ୍ତ ତେବେ ସେ ପୁଚ୍ଛ 
ସଂଞ୍ଚାଳନପୂର୍ବକ ଆନନ୍ଦରେ ଆଲିଙ୍ଗନ କରିବାକୁ ପ୍ରସ୍ତୁତ 
ହୋଇପଡ଼େ। ସେ ଅପରିଚିତ ଥୁଲେ କେବଳ ଆନନ୍ଦରେ 
ତାଙ୍କ ସଙ୍ଗରେ ଆସେ। ଦିନେ କୀର୍ଭନରେ ସେ ସମାଧ୍‌ସ୍ଥ୍‌ 
ହୋଇପଡ଼େ; ଗୋସ୍ଵାମୀପ୍ରଭୁ ତାଂର ପଦଧୁଳି ନେଇ ମସ୍ତକରେ 
ଧାରଣ କରନ୍ତି। ଆଉଦିନେ କାଲୁ ଗୋସ୍ଵାମୀପ୍ରଭୁଙ୍କ କୁଟୀରକୁ 
ଆସି ତାଙ୍କ ମୁଖକୁ ଚାହିରହି ଆଗପାଦ ଦୁଇଟି ବିସ୍ତାର କରି 
ସତେ ଯେପରି କିଛି ପ୍ରତିକାର ଭିକ୍ଷା କରୁଛି। ଗୋସ୍ଵାମୀପ୍ରଭୁ 
ଦୟାର୍ଦ୍ର ଚିତ୍ତରେ ତାକୁ କହିଲେ, “କଣ ଆଉ କରିବ ? 
ଧୈର୍ଯ୍ୟର ସହିତ ସହ୍ୟ କରିବାକୁ ହେବ। ” ଗୋସ୍ଵାମୀପ୍ରଭୁ 


୩୪୨ 


ଢାକାରୁ ଅନ୍ୟତ୍ର ଗମନ କରନ୍ତେ ଗେଣ୍ଡାରିୟାବାସୀଙ୍କ ସହିତ 
କାଲୁ ମଧ୍ୟ ବିଷଣ୍ଡ। ଦିନକୁ ଦିନ ତାର ଶରୀର କ୍ଷୀଣରୁ କ୍ଷୀଣତର 
ହୋଇପଡ଼ି ଲା। ତାଂର ପୃଷ୍ଠଦେଶରେ ଗୋଟାଏ କ୍ଷତ 
ଦେଖାଦେଲା। ମୁମୁର୍ଷୁ ଅବସ୍ଫାରେ ସେ କାଳ କାଟୁଥାଏ। ଏହି 
ସମୟରେ ସମ୍ବାଦ ଆସିଲା ଯେ ଗୋସ୍ଵାମୀପ୍ରଭୁ ଢାକା 
ଆସୁଛନ୍ତି। ଏ ସମ୍ବାଦରେ ତା' ର ଆନନ୍ଦ ଓ ସୂର୍ଭି ଫେରିଆସିଲା; 
ପୃଷ୍ଠର କ୍ଷତ କ୍ରମେ କ୍ରମେ ଶୁଖି ଆସିଲା। କିନ୍ତୁ ପୁଣି ସମ୍ବାଦ 
ଆସିଲା ଯେ ଗୋସ୍ଵାମୀପ୍ରଭୁ ଢାକା ଆସିବେ ନାହିଁ। ଏହି 
ସମ୍ବାଦରେ କାଲୁର ଅସୁସ୍ଥତା ବଢ଼ିବାକୁ ଲାଗିଲା; ପୃଷ୍ଠର କ୍ଷତ 
ବଡ଼ ହୋଇଗଲା। ଦିନେ ସକାଳେ ଦେଖାଗଲା. ଯେ ତାର 
ମୃତ ଶରୀର କୃଥଞ୍ଜବାବୁଙ୍କ ପ୍ରାଙ୍ଗଣରେ ପଙ଼଼୍ଁ ରହି ଛି । 
ଆଶ୍ରମବାସୀମାନେ ଶୋକାକୁଳ ହୋଇ ପୁଷ୍ପରିଣୀର ପୂର୍ବ 
ପାଖରେ ତାକୁ ସମାହିତ କଲେ। ଅସ୍ପୃଶ୍ୟ ପଶୁଙ୍କ ଭିତରେ କି 
ଲୀଳା ହୁଏ ତାହା ଭଗବାନ ଜାଣନ୍ତି; ଜାଣନ୍ତି ଜୀବନ୍ଧୁକ୍ତ 
ମହାପୁରୁଷଗଣ। 

ଗେଣ୍ଡାରିୟା ଆଶ୍ରମରେ ଏକ ଗାଭୀ ଥିଲା। ତାହାର 
ବର୍ଣ୍ଣ ନାଲି ଥିବାରୁ ତାକୁ ସମସ୍ତେ “ ରଙ୍ଗୀଂ ଡାକୁଥୁଲେ। 
କାଳକ୍ରମେ ତାହା “ରାଣୀ” ହୋଇଗଲା। ଡାକ୍ତର ପ୍ରସନ୍ଜ 
ମଜୁମଦାର ଏହି ଗାଭୀଟି ଆଶ୍ରମକୂ ଦାନ କରିଥୁଲେ। 
ଗୋସ୍ଵାମୀପ୍ରଭୁଙ୍କର ତା ପ୍ରତି ଅତ୍ୟନ୍ତ ଆଦରର ସେ ମଧ୍ୟ 
ଗୋସ୍ଵାମୀପ୍ରଭୁଙ୍କ ପ୍ରତି ଅତ୍ୟନ୍ତ ଆକୃଷ୍ଟ। ଶୀତରୁ ତାକୁ ରକ୍ଷା 
କରିବା ପାଇଁ କମ୍ବଳ ଓ ମଶାଙ୍କ ଉପଦ୍ରବ ଲାଗି ତା ପାଇଁ 
ଅଖା-ମଶାରୀର ବ୍ୟବସ୍ଥା ଥାଏ। ସେ ବୋଧହୁଏ ଆଶ୍ରମର 
ମର୍ଯ୍ୟାଦା ରକ୍ଷା କରି କେବେହେଲେ ଗର୍ଭଧାରଣ କରିନାହି। 
କିନ୍ତୁ କାମଧେନୁ ପରି ପ୍ରୟୋଜନ ସମୟରେ ଦୁହାଁ ହେଲେ 
ଅଳ୍ପ ଦୁଗ୍‌ଧ ପ୍ରଦାନ କରେ। ତାହାର ଏକ ଆଶ୍ଚର୍ଯ୍ୟ ଗୁଣ ଥାଏ 
ଯେ ଅନ୍ୟର ମନ୍ଦ ଅଭିପ୍ରାୟ ଜାଣିପାରେ। ଥରେ ଏକ 
କୀଉର୍ଭନଦଳ କୌଣସି ଦୂରଭିସନ୍ଧି ରଖି ଆଶ୍ରମରେ ପ୍ରବେଶ 
କରି କୀଉର୍ଉନ କଲେ | ସେ କୀର୍ଭନ କାହାକୁ ଭଲ ଲାଗୁନଥାଏ; 
କିନ୍ତୁ ଆପାତତଃ ଧର୍ମକାର୍ଯ୍ୟ ବୋଲି କେହି ବାରଣ କରୁନଥାନ୍ତି | 
କିନ୍ତୁ ରାଣୀ ଦଉଡ଼ି ଛିଣ୍ଡାଇ ପୁନ୍ଛ ଟେକି ହମ୍ବାରବ କରି କୀଉ୍ତ୍ନ 
ଦଳ ମଧ୍ୟରେ ପ୍ରବେଶ କରି ଆକ୍ରମଣ ଆରମ୍ଭ କରିଦେଲା । 
କୀର୍ଭନଦଳ ଛିନ୍‌ଛତ୍ର ହୋଇ କିଏ କୁଆଡ଼େ ପଳାଇଲେ । ଆଉ 


ଶ୍ରୀ ବିଜୟକୃଷ୍ଣ ଚରିତ 


ଦିନେ ଆଶ୍ରମକୁ ଗୋଟିଏ ଲୋକ ଆସିବା ମାତ୍ରକେ ରାଣୀ 
ତାକୁ ଆକ୍ରମଣ କରିବାରୁ ସେ ପଳାୟନ କଲା। ଗୋସ୍ଵାମୀପ୍ରଭୁ 
ସମସ୍ତଙ୍କୁ ଶୁଣାଇ କହିଲେ ଯେ, ଏହି ଲୋକ ପୂର୍ବଜନ୍ମରେ 
କଂସେଇ ଥିଲା; ତେଣୁ ଗୋଜନ୍ମର ସଂସ୍କାରବଶତଃ ରାଣୀ 
ତାକୁ ଆକ୍ରମଣ କଲା। ସମସ୍ତ ଆଶ୍ରମବାସୀ ରାଣୀକୁ ଅତ୍ୟନ୍ତ 
ସ୍ଵେହ କରୁଥିଲେ। ରାଣୀ ଦେହ ଛାଡ଼ିଲା ପରେ ତାର 
ମୃତଦେହକୁ ପୁଷ୍କରିଣୀର ପୂର୍ବ ପାଖରେ ସମାଧି ଦିଆଗଲା ଏବଂ 
ତାହା ଉପରେ ପକ୍କାବେଦୀ ନିର୍ମିତ ହେଲା। 


ଗୋସ୍ଵାମୀପ୍ରଭୁଙ୍କର ଆସନତଳେ ଯେଉଁ ସର୍ପଟି ଥାଏ 
ସେ ତାଙ୍କ ଜଟା ଅବଲମ୍ବନପୁର୍ବକ ତାଙ୍କ ମସ୍ତକ ଉପରେ ଫଣା 
ବିସ୍ତାର କରି କିଛି ସମୟ ପରେ ଚାଲିଯାଏ। ସର୍ପର ଏପରି 
ବ୍ୟବହାରର କାରଣ ସମ୍ବନ୍ଧରେ ସେ କହନ୍ତି, “ ସୁଷୁମ୍ବାର ସରୁ 
ନାଳରେ ପ୍ରାଣାୟାମ ସ୍ଵାଭାବିକ ଭାବରେ ଚାଲୁଥିଲେ ସେଥ୍ଵରୁ 
ଅତି ସୁନ୍ଦର ଗୋଟିଏ ଶବ୍ଦ ବାହାରେ। ସର୍ପ ସେହି ସ୍ଵର ଶୁଣିବାକୁ 
ବଡ଼ ଭଲ ପାଆନ୍ତି । ଗୃହର ଯେଉଁ ସ୍ଥାନରେ ସର୍ପ ଥାଉ ନା 
କାହିଁକି, ଦୂରରୁ ଏହି ସ୍ଵର ଶୁଣିବାକୁ ପାଏ ଏବଂ ସେଥୁବରେ 
ଆକୃଷ୍ଟ ହୋଇପଡ଼େ । ସେହି ସ୍ଵର ଧରିବା ପାଇଁ ସର୍ପ ଦେହ, 
ଗ୍ରୀବା ଓ ଶିରରେ ଉଠେ । ନାକ ନିକଟରେ, କପାଳ ଉପରେ 
ଫଣା ବିସ୍ତାର କରି ସ୍ଥିର ହୋଇ ଏହି ସ୍ଵର ଶୁଣୁଥାଏ । ସମୟ 
ସମୟରେ ନିଜର ସ୍ଵର ସେଥ୍ଵରେ ମିଶାଇ ବେଶ୍‌ ଆନନ୍ଦ ପାଏ। 
ମହାଦେବଙ୍କ ଶରୀରରେ ଓ ଶିରରେ ଯେ ସର୍ପ ଥାଏ ତାହା 
ଅସ୍ଵାଭାବିକ ନୁହେଁ। ସେ ଭାବରେ ସାଧନ କଲେ ତୁମମାନଙ୍କ 
ଦେହରେ ମଧ୍ୟ ସର୍ପ ଉଠିପାରେ। ଏହି ସର୍ପ କେବେହେଁ 
ଅନିଷ୍ଟ କରେ ନାହିଁ; ବରଂ ଏମାନଙ୍କଠାରୁ ବିଶେଷ ସାହାଯ୍ୟ 
ମିଳିଥାଏ। ଏମାନେ ଫଁ କରନ୍ତି ନାହିଁ; କିନ୍ତୁ ସୁସ୍ଵର ପ୍ରକାଶ 
କରନ୍ତି । ପ୍ରାଣାୟାମ ବନ୍ଦ ହେଲେ ଏମାନେ ଚାଲିଯାଆନ୍ତି । ” 


ସ୍ଥାବର, ଜଙ୍ଗମ, ପଶୁପକ୍ଷୀମାନଙ୍କ ପ୍ରତି ଏହି ସମପ୍ରାଣତା 
ଗୋସ୍ଵାମୀପ୍ରଭୁଙ୍କଠାରେ ଏପରି ସ୍ଵାଭାବିକ ଯେ ସେମାନଙ୍କର 
ମଧ୍ୟ ତାଙ୍କ ପ୍ରତି ଗଭୀର ଆତ୍ନୀୟତାବୋଧ ସ୍ଵତଃ ଜାଗରିତ 
ହେଉଥଲା ଏବଂ ସେମାନେ ମଧ୍ୟ ତାଙ୍କ ଦ୍ଵାରା ପ୍ରଭାବିତ 
ହେଉଥୁଲେ। ଏହି ସମପ୍ରାଣତାବୋଧ କେତେଦୂର ହେଲେ 


ବିଷଧର ସର୍ପ ମାରାତ୍ନକତାକୁ ସମ୍ପୂର୍ଣ୍ଣ ଅବଜ୍ଞା କରାଯାଇପାଗେ 
ତାହା କନ୍ପନାତୀତ । 


ଗେଣ୍ଡାରିୟା ଆଶ୍ରମରେ 


ଶ୍ରୀମଦ୍‌ଭଗବଦ୍‌ଗୀତା ୬ଷ୍ଠାଧ୍ୟାୟର ୨୯/୩୦ ଶ୍ଳୋକ 
ଏଠାରେ ଆଲୋଚ୍ୟ। 
ସର୍ବଭୂତସ୍ସ୍ମାତ୍ଳାନଂ ସର୍ବ ଭୂତାନିଚାତ୍କନି। 
ଭକ୍ଷିତେ ଯୋଗଯୁକ୍ତାତ୍ନା ସର୍ବତ୍ର ସମଦର୍ଶନଃ । 
ଯେ ମାଂ ପଶ୍ୟତି ସର୍ବତ୍ର ସର୍ବଂ ଚ ମୟି ପଶ୍ୟତି। 
ତସ୍ୟାହଂ ନ ପ୍ରଣଶ୍ୟାମି ସ ଚ ମେ ନ ପ୍ରଣଶ୍ୟତି। 


ଜୀବନ୍ଗ୍‌କ୍ତମାନଙ୍କର କିପରି ବ୍ରହ୍ମସାକ୍ଷାତ୍‌କାର ହୁଏ ତାହା 
ଶ୍ରୀକୃଷ୍ଣ ଏଠାରେ ଦେଖାଇ କହୁଛନ୍ତି:- ପରମାତ୍ଳା ସର୍ବଭୂତରେ 
ଅବସ୍ଥିତ ଏବଂ ସମସ୍ତ ଭୂତ ପରମାତ୍ନାଙ୍କଠାରେ - ଏହାର 
ପ୍ରଚ୍ଯକ୍ଷାନୁୂଭୂତି ସେମାନଙ୍କର ଥାଏ। ପରମାତ୍ନା ସର୍ବଗତ ଏବଂ 
ସମସ୍ତଙ୍କର, ଏପରିକି ଶତ୍ରୁଙ୍କର ଆତ୍ଲା ମଧ୍ୟ ତାଙ୍କଠାରେ ଆଶ୍ରିତ 
- ଏହା ପ୍ରତ୍ଯକ୍ଷ କରି କୌଣସି ପ୍ରକାର ଭେଦ ଦେଖୁପାରନ୍ତି 
ନାହିଁ। ନିଜ ନିଜର କର୍ମ ଅନୁସାରେ ଉଚ୍ଚନୀଚ ଯୋନି ଲାଭ 
କରିଥିବା ଜୀବମାନଙ୍କ ମଧ୍ୟରେ ସେମାନଙ୍କ ବୈଷମ୍ୟବୁଵଦି 
ନଥିବାରୁ ଏବଂ ସେମାନେ ସର୍ବତ୍ର ବ୍ରହ୍ଲଦର୍ଶନ କରୁଥୁବାରୁ 
ସେମାନେ ସର୍ବତ୍ର ସମଦର୍ଶୀଃ କୌଣସି ପ୍ରକାର ଭେଦବୁଦ୍ଧି 
ସେମାନଙ୍କଠାରେ ଦେଖାଯାଏ ନାହିଁ। ଯେଉଁମାନେ ଏହିପରି 
ଦର୍ଶନ କରନ୍ତି ସେହି ଯୋଗୀମାନଙ୍କ ନିକଟରେ ମୁଁ 
କେତେବେଳେ ଅଦୃଶ୍ୟ ହୁଏନାହିଁ; ସେମାନେ ମଧ୍ୟ 
କେତେବେଳେ ମୋ ଦୃଷ୍ତିର ଅନ୍ତରାଳ ହୁଅନ୍ତି ନାହିଁ । 
ଆମ୍ଭମାନଙ୍କ ମଧ୍ୟରେ ନିରବଚ୍ଛିନ୍ନ ସାକ୍ଷାତ୍‌କାର ଲାଗି 
ରହିଥାଏ । ଏହି ଶାଶ୍ଵତ ସାକ୍ଷାତକାରବଶତଃ ମୋର ଉପାସକ 
କେତେବେଳେ ଭ୍ରଷ୍ଟ ହୁଏନାହିଁ। ଶ୍ରୀକୃଷ୍ଣଙ୍କର ଏହି ବାକ୍ୟ 
ସ୍କରଣ ରଖୁଲେ ଗୋସ୍ଵାମୀପ୍ରଭୁଙ୍କ ଜୀବନର ଅତିଲୌକିକତାରେ 
ବିସ୍ମୟର ଅବକାଶ ରହିବ ନାହିଁ। । 


୧ ୨୯ ୯ ସାଲ ଆଷାଢ଼ ମାସରେ ( ୧୮୯ ୨ ଖ୍ରୀଷ୍ଟାବ୍ଦ 
ଜୁନ୍‌-ଜୂଲାଇ) ଆଶ୍ରମସ୍କ୍‌ ଯେଉଁ ଆମ୍ରବୃକ୍ଷ ମୂଳରେ 
ଗୋସ୍ଵାମୀପ୍ରଭୁ ଉପବେଶନ କରନ୍ତି ସେହି ବୃକ୍ଷର ପତ୍ରରାଜିରୁ 
ଅଜସ୍ର ମଧୁବର୍ଷଣ ହେବାକୁ ଲାଗିଲା। ଏହି ମଧୁ ଲୋଭରେ 
ଆକୃଷ୍ଟ ହୋଇ ଅସଂଖ୍ୟ ଭ୍ରମର ଓ ପିପୀଲିକାଦି ଆମ୍ରବୃକ୍ଷରେ 
ଓ ତଳେ ସମବେତ ହେଲେ। ପତ୍ରରୁ ଝର ଝର ହୋଇ 
ମଧୁବର୍ଷଣରେ ଭୂମି ସିକ୍ତ ହୋଇଉଠିଲା। ଏହି ଅଦ୍ଭୁତ ବ୍ୟାପାର 


୩୪୩ 


ପ୍ରତ୍ୟକ୍ଷ କରିବାଲାଗି ହିନ୍ଦୁ, ମୁସଲମାନ, ଶିକ୍ଷିତ, ଅଶିକ୍ଷିତ, 
ସମସ୍ତେ ଆଗମନ କରି ବିସ୍ଲ୍ୟରେ ସ୍ତମ୍ଭିତ ହେବାକୁ ଲାଗିଲେ । 
ଗୋଟାଏ କଥା ସ୍କରଣ ରଖିବାକୁ ହେବ ଯେ, ଏହା ଆଷାଢ଼ 
ମାସ, ପୌଷମାସର ମୁକୁଳିତ ଆମ୍ରବୃକ୍ଷର ମଧୁକ୍ଷରଣ ନୁହେଁ। 
ଏହାର କାରଣ ନିର୍ଦ୍ଦେଶପୂର୍ବକ ଗୋସ୍ଵାମୀପ୍ରଭୁ କହିଲେ ଯେ 
ମନୁଷ୍ଯ ମଧ୍ୟରେ ସତ୍ତ୍ରଥ ରଜ ଓ ତମୋଗୁଣସମ୍ପନ୍ନ ବିବିଧ 
ଶ୍ରେଣୀର ଲୋକ ଅଛନ୍ତି, ବୃକ୍ଷାଦିଙ୍କ ମଧ୍ୟରେ ମଧ୍ୟ ସେହିପରି 
ଥାଆନ୍ତି । ଅହୈତୁକୀ ଭକ୍ତିପ୍ରଣୋଦିତ ସଶକ୍ତିକ ହରିନାମ ଶ୍ରବଣ 
କଲେ ସାଵ୍ବ୍ରିକଭାବାପନ୍ନ ବୃକ୍ଷମାନଙ୍କର ଆନନ୍ଦ ପୁଷ୍ପବର୍ଷଣ ଓ 
ମଧୁକ୍ଷରଣରେ ପ୍ରକାଶିତ ହୋଇପଡ଼େ । 


ଶ୍ରୀମଭାଗବତର ୧୦ ମ ସ୍କନ୍ଧ ୩୫ ଶ ଅଧ୍ୟାୟରେ ଅଛି: 


ବନଲତାସ୍ତରବ ଆତ୍ନନି ବିଷ୍ଣୁଂ 

ବ୍ୟଞ୍ଜୟନ୍ତ୍ୟ ଇବ ପୁଷ୍ପଫଳାଢ଼୍ୟାଃ । 
ପ୍ରଣତଭାରବିଟପା ମଧୁଧାରାଃ 
ପ୍ରେମହୃଷ୍ଟତନବଃ ସସ୍ପୃଜୁଃ ସ୍କୀ। (ଶ୍ଳୋକ-୯) 


ଅର୍ଥ :- ଯେତେବେଳେ ଶ୍ରୀକୃ ଷ ଗୋଚାରଣରେ 
ବେଣୁସ୍ଵନରେ ଧେନୁମାନଙ୍କୁ ପୂଥକ୍‌ ପୂଥକ୍‌ ଆହ୍ଵାନ କରନ୍ତି 
ସେତେବେଳେ ବନର ଲତା ଓ ତରୁମାନେ ପ୍ରେମପୁଲକିତ 
ହୋଇ ନିଜର ହୃଦୟସ୍କୁ ଶ୍ରୀକୃଷ୍ଣଙ୍କର ଅଭିବ୍ୟକ୍ତି ଜ୍ଞାପନପୂର୍ବକ 
ପୁଷ୍ପ ଓ ଫଳରେ ପରିପୂର୍ଣ୍ଣ ହୋଇ ଅଶ୍ରୁଛଳରେ ମଧୁଧାରା ବର୍ଷଣ 
କରନ୍ତି ଓ ଫଳଭାରରେ ନତ ହୋଇ ଯେପରି ଶ୍ରୀକୃଷ୍ଣଙ୍କୁ ପ୍ରଣାମ 
କରୁଛନ୍ତି । 

ଆଉ ମଧ୍ୟ ଶ୍ରାଦ୍ଧକାଳରେ ଯେଉଁ ମନ୍ତ୍ରର ପାଠ ହୁଏ 
ସେଥିରେ ମଧ୍ୟ ଏହି ମଧୁବର୍ଷଣର ସୂଚନା ମିଳେ:- ଓ 
ମଧୁବାତା ରତାୟତେ, ମଧୁ କ୍ଷରନ୍ତୁ ସିନ୍ଧବଃ, ମାଧ୍ବୀର୍ଣ୍ 
ସନ୍ତ୍ରୋଷଧୀଃ।। ଓ ମଧୁନକ୍ତ ମୁତୋଷସୋ ମଧୁବତ୍‌ ପାର୍ଥିବଂ 
ରଜଃ । ମଧୁଦୌ୍ୟୌରସ୍ତୁ ନଃ ପିତା, ମଧୁମାନ୍ଲୋ ବନସ୍ନତିର୍ମଧୁମାଂସ୍ତୁ 
ସୂର୍ଯ୍ୟେ ମାଧ୍ଵଗାବୋ ଭବନ୍ତୁ ନଃ । ଓଁ ମଧୁ, ଓଁ ମଧୁ, ଓଁ ମଧୁ | 
ଅର୍ଥ - ବାୟୁ ମଧୁବହନ କରିଛନ୍ତି; ସମୁଦ୍ ସକଳ ମଧୁକ୍ଷରଣ 
କରନ୍ତୁ, ଆମର ଧାନ୍ୟାଦି ଶସ୍ଯ ମଧୁମୟ ହୁଅନ୍ତୁ; ରାତ୍ରି ଓ 
ଉଷା ମଧୁମୟ ହୁଅନ୍ତୁ; ପାର୍ଥିବ ଧୂଳିକଣା ମଧୁମୟ ହୁଅନ୍ତୁ; 
ଦ୍ୟୁଲୋକ, ପିତୃଲୋକ ମଧୁମୟ ହୁଅନ୍ତୁ; ବନସ୍ପତିସକଳ 


୩୪୪ 


ମଧୁମୟ ଫଳ ପ୍ରସବ କରନ୍ତୁ: ସୂର୍ଯ୍ୟ ମଧୁମୟ ହୁଅନ୍ତୁ ଆମର 
ଧେନୁଗଣ ମଧୁମୟ ହୁଅନ୍ତୁ । 

ଏ ସମସ୍ତ ବାକ୍ୟ ରୂପକ ନୁହନ୍ତି ଏହା ଯଥାର୍ଥ ସତ୍ୟ । 
ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ କହିଲେ ଯେ ଶାନ୍ତି ପୁର 
ଗଙ୍ଗାଜଳରେ ମଧୁ ଭାସୁଥିବା ସେ ଦେଖୁଛନ୍ତି । ଏହି ସମ୍ପର୍କରେ 
ସେ ଆହୁରି ମଧ୍ୟ କହିଲେ, “ଯେଉଁଠାରେ ବହୁଦିନ ଭଜନ 
ଓ ହୋମାଦି ହୁଏ, ଅଥବା ମହାପୁରୁଷମାନଙ୍କର ଆସନ ଥାଏ 
ସେ ସ୍ଥାନର ବୃକ୍ଷଲତା ଓ ପାର୍ଥିବ ରଜଃ ମଧୁମୟ ହୋଇଯାଏ । 
ଶ୍ରୀବୃନ୍ଦାବନରେ ଗୋଟିଏ ନିମ୍ବବୃକ୍ଷରୁ ଏହିପରି ମଧୁଧାରା ନିଃସୂତ 
ହେବାର ମୁଁ ଦେଖିଛି। ଏହି ବୃକ୍ଷମୁଳେ ଜଣେ ଅକିଞ୍ଚନ 
ଭଗବଭଦ୍ଭକ୍ତ ଭଜନ କରୁଛନ୍ତି। ଆଉ ମଧ୍ୟ ଦେଖିବ ଯେ 
ହରିନାମର ଧ୍ଵନି ଯେତେଦୂର ପହଞ୍ଚିପାରିଛି ସେହି ସୀମା 
ମଧ୍ୟରେ ସତ୍ତ୍ଵଗୁଣପ୍ରଧାନ ସମସ୍ତ ବୃକ୍ଷରୁ ଏହିପରି ଘଟିଛି | ” 
ଏହି ଘଟଣାର କିଛିଦିନ ପରେ ଦେଖାଗଲା ଯେ, 
ଗୋସ୍ଵାମୀପ୍ରଭୁଙ୍କ ବାସଗ୍ଦହସଂଲଗ୍ନ ଦୁଇଟି ନିମ୍ବବୃକ୍ଷରୁ ଅଜସ୍ର 
ମଧୁ ଝରିବାକୁ ଲାଗିଲ୍‌ା ଏବଂ ଆଶ୍ରମ ସମୀପସ୍ଫ ଅନ୍ଯାନ୍ଯ 
ସ୍ଥାନରେ କୌଣସି କୌଣସି ବୃକ୍ଷରୁ ଏହିପରି ମଧୁବର୍ଷଣ 
ହେଲୀ। 


ଏହି ସମୟରେ ଦିନେ ଗୋସ୍ଵାମୀପ୍ରଭୁ ତାଙ୍କ ମୁଣ୍ଡରେ 
ପିମ୍ପୁଡ଼ି କାମୁଡୁଛନ୍ତି ବୋଲି କହି ଶ୍ରୀ କୁଳଦାନନ୍ଦଙ୍କୁ ତାଙ୍କ ମୁଣ୍ଡ 
ଦେଖିବାକୁ କହିଲେ। ସେ ଶିରରେ ହାତ ଦେଇ ଦେଖିଲେ 
ଯେ ପ୍ରଚୁର ତେଲ ଢାଳିଥିଲେ କେଶ ଓ ଜଟାର ମୂଳ ଯେପରି 
ହେବାକଥା, ସେହିପରି ହୋଇଛି | କର୍ଣ୍ତ ପାର୍ଶ୍ବରେ ବହୁତ ପିମ୍ପୁଡ଼ି 
ଲାଗିଛନ୍ତି। ଜଟାର ମୂଳ କେଶରୁ ପଦ୍ନଜଗନ୍ଧ ବାହାରୁଛି । 
ଗୋସ୍ଵାମୀପ୍ରଭୁ କହିଲେ - ଆମ୍ରବୃକ୍ଷର ଅବସ୍ଥା ଯାହା, ଦେହର 
ଅବସ୍ଥା ମଧ୍ୟ ସେଇୟା। ଘର୍ମାକାରରେ ମଧୁ ମଧ୍ୟ ଶରୀରରୁ 
ସ୍ରବୁଛି ଓ ମଧୁର ପଦ୍ନଗନ୍ଧରେ ସମସ୍ତ ଗହ ଓ ପ୍ରାଙ୍ଗଣ ଆମୋଦିତ 
ହୋଇଉଠିଛି । ଦେଖାଗଲା ଯେ ଜଟାମୁଳରେ ମଧୁ ଜମିଯାଇ 
ମହମପରି ଶ୍ବେତବର୍ଣ୍ଣ ଧାରଣ କରିଛି। ସହସ୍ରାର ଚକ୍ରରୁ 
ମଧୁକ୍ଷରଣର କଥା ଶାସ୍ତ୍ରରେ ଲିଖୁତ ଅଛି; କିନ୍ତୁ ତାହା 
ଆଭ୍ୟନ୍ତରୀଣ ବ୍ୟାପାର । ଶରୀରର ଲୋମକୂପରୁ ମଧୁକ୍ଷରଣ 
ଏକ କଳ୍ପନାତୀତ ବ୍ୟାପାର । ଶ୍ରୀଯକ୍ତ ମନୀନ୍ଦ୍ର ... ଲେଖୁଛନ୍ତି 
ଯେ ଗୋସ୍ଵାମୀପ୍ରଭୁଙ୍କ ପ୍ରସାବରୁ ପୁଷ୍ପଗନ୍ଧ ବାହାରି ଥୁବାର 


ଶ୍ରୀ ବିଜୟକୃଷ୍ଣ ଚରିତ 


ଅନୁଭବ କରି ଗୋସ୍ଵାମୀପ୍ରଭୁଙ୍କୁ ପଚାରିବାରୁ ସେ କହିଲେ, 
“ ରଷିଙ୍କ ମୂତ୍ରରୁ ପୁଦ୍ପଗନ୍ଧ ବାହାରେ ବୋଲି ପୁରାଣରେ ଅଛି; 
ହୁଏତ ରଷି ଆସିଥୁବେ । ” ଆଉ ମଧ୍ୟ ସେ ପ୍ରାୟ ଧୁତୁରାଫୁଲ 
ଓ ଗଞ୍ଜେଇର ଗନ୍ଧ ପାଉଥୁବା କଥା ପଚାରିବାରୁ ସେ ଉତ୍ତର 
କଲେ, “ ଦେବାଦିଦେବ ମହାଦେବଙ୍କ ଆଗମନରେ ସେପରି 
ଗନ୍ଧ ହୋଇପାରେ । ସମୟ ସମୟରେ ଏହି ଗନ୍ଧ ବାୟୁରେ 
ଦୂରକୁ ପ୍ରବାହିତ ହୁଏ । ” 


ଶ୍ରୀମଦ୍ଭାଗବତର ପଞ୍ଚମସ୍କନ୍ଧରେ ଶ୍ରୀ ରଷଭଦେବଙ୍କର 
ପ୍ରବ୍ରଜ୍ୟା ପ୍ରସସ୍ସରେ ଅଛି : - ଯହିଁ ବାବ ସ ଭଗବାନ୍‌ 
ଲୋକମିମଂ ଯୋଗସ୍ୟାଦ୍ଧା ପ୍ରତୀପମିବାଚ କ୍ଷାଣସ୍ତତ୍‌ ପ୍ରତିକ୍ରିୟା 
କର୍ମ୍ମବୀଭତ୍‌ସିତମିତି ବ୍ରତମା ଜଗରମାସ୍ଥିତଃ ଶୟାନ୍‌ ଏବାଶ୍ଵାତି 
ପିବତି ଖାଦତ୍ଯ ବମେହତି ହଦତି ସ୍ଫ ଚେଷ୍ଟମାନ ଉଚ୍ଚରିତ 
ଆଦିଗ୍‌ଧୋଦ୍ଦେଶଃ । ତସ୍ୟ ହ ଯଃ ପୁରୀଷସୁରଭିସୌଗନ୍ଧ୍ୟୋ 
ବାୟୁ ସ୍ତଂ ଦେଶଂ ଦଶଯୋଜନଂ ସମନ୍ତାତ୍‌ ସୁରଭି ଚକାର । 


ଅର୍ଥ - ଯେତେବେଳେ ଭଗବାନ ରଷଭଦେବ 
ଦେଖିଲେ ଯେ ଲୋକେ ନାନା ଉପଦ୍ରବ ଦ୍ଵାରା ତାଙ୍କ 
ଯୋଗଚର୍ଯ୍ୟାର ପ୍ରତିବନ୍ଧକ ହେଉଛନ୍ତି ଏବଂ ତାହାର 
ପ୍ରତିବିଧାନ କରିବା ଅତ୍ୟନ୍ତ ନିନ୍ଦିତ କର୍ମ। ସେତେବେଳେ 
ସେ ଅଜଗରବ୍ରତ ଅବଲମ୍ବନପୁର୍ବକ ଏକସ୍ଫ୍ାନରେ ଶୟନ କରି 
ଅଶନ, ପାନ, ଚର୍ବଣ ଓ ମଳମୁତ ତ୍ଯାଗ କରିବାକୁ ଲାଗିଲେ 
ଓ ବିଷ୍ଠା ଉପରେ ଅବଲୁଣ୍ଠନ କରିବାରୁ ତାଙ୍କ ଶରୀର ବିଷ୍ଠାଲିପ୍ତ 
ହେଲା। କିନ୍ତୁ ଆଶ୍ଚର୍ଯ୍ୟର ବିଷୟ ଏହି ଯେ ବିଷ୍ଠାର ସୌଗନ୍ଧ୍ୟରେ 
ତତ୍ରତ୍ୟ ବାୟୁ ସୁରଭିତ ହୋଇ ଚତୁର୍ଦ୍ଦିଗରେ ଦଶଯୋଜନ 
ସ୍ଥାନ ଆମୋଦିତ କଲା। 


ଏହି ସମୟରେ ଦିନେ ଗୋସ୍ଵାମୀପ୍ରଭୁ ଆଶ୍ରମସ୍ପ ସମସ୍ତଙ୍କୁ 
ଡାକି କହିଲେ, “ ମୋର ଇଛ୍ୁ ପୁଷ୍ୟରିଣୀର ଚାରିପାଖରେ 
ଛୋଟ ଛୋଟ କୁଟୀର କରିଦେଲେ ସମସ୍ତ ସମ୍ପ୍ବଦାୟର 
ସାଧୁମାନେ ସେଥିରେ ରହି ନିଜ ନିଜ ପଟ୍ଛା ଓ ବିଶ୍ବାସ 
ଅନୁସାରେ ଭଜନ, ଭୋଗରାଗ, ପୁଜା ଓ ଆହୁତି କରିପାରନ୍ତେ; 
ସନ୍ନ୍ୟାସୀଗଣ ନିଜ ନିଜ ପ୍ରୟୋଜନ ଅନୁସାରେ ବିଭୁତି, ଭସ୍ମ 
ବୋଳିହୋଇ ଧୁନି ପ୍ରଜ୍ଵୁଳିତ କରନ୍ତେଥ ରାମାୟତ୍‌ ବୈଷ୍ଣବଗଣ 
ପଞ୍ଚତପା ପ୍ରଭୃତି କରିପାରନ୍ତେ ସମସ୍ତ ସମ୍ପଦାୟର ଲୋକେ 
ନିଜ ନିଜ ଗ୍ରନ୍ଥ୍‌ ପାଠ ଓ ବିଗ୍ରହ ଥିଲେ ପୂଜାଦି କରିପାରନ୍ତେ । ” 


ଗେଣ୍ଡାରିୟା ଆଶ୍ରମରେ 


ସେତେବେଳକୁ ପୃଷ୍ଠକରିଣୀର ଖନନ କାର୍ଯ୍ୟ ଶେଷ 
ହୋଇନଥାଏ। ସେ ଦିନେ ଯୋଗଜୀବନଙ୍କୁ କହିଲେ, “ତୁ 
ଗେଣ୍ଡାରିୟା ଆଶ୍ରମକୁ ସଂସାରର ଆଡ୍‌ଡା କରିବାକୁ ଦେବୁ 
ନାହିଁ। ବୈଷୟିକ କଥୋପକଥନ ଓ ପରନିନ୍ଦା ପ୍ରଭୂତି 
ଯେପରି ସେଠାରେ ନ ହୁଏ। ” 


ଏହି ଆଶ୍ରମରେ ଗୋସ୍ଵାମୀପ୍ରଭୁ କାମ୍ବେଲ ସାହେବ ଓ 
ଶେଖ୍‌ କସିମୁଦ୍ଦିନଙ୍କୁ ଦୀକ୍ଷା ପ୍ରଦାନ କରିଥିଲେ । ସାଧନର ଲକ୍ଷ୍ୟ 
ସମ୍ବନ୍ଧରେ ସେ କହନ୍ତି - ସେହି ଅନ୍ତବିହୀନ, ମହାନ ପୁରାଣ 
ପୁରୁଷ ହି ଆମର ଲକ୍ଷ୍ୟଃ କୋଟି କୋଟି ଅବତାର, ଭକ୍ତ ଓ 
ପାର୍ଷଦଗଣ ତାଙ୍କ ଚଚୁର୍ଦିଗରେ ଘୁରୁଛନ୍ତି। ଏହି ସାଧନପଥରେ 
ଚାଲିଲେ ଭଗବାନଙ୍କର ଅନନ୍ତ ବିଭୂତି, ଯାବତୀୟ ଲୀଳା 
କ୍ରମେ କ୍ରମେ ପ୍ରକାଶିତ ହେଉଥିବ। ଏହି ଦୁର୍ଲ୍ଲଭ ସାଧନ ଏଥର 
ଗ୍ଗହସ୍ଥୁର ଲାଭ ହେବା ପ୍ରଥମ। ଆମ ସାଧନରେ ମାତ୍ର ତିନୋଟି 
କଥା - ଅହିଂସା, ସଚ୍ୟ ଓ ଇନ୍ଦ୍ରିୟନିଗ୍ରହ। କେହି ଯଦି 
ଇଶ୍ଵରଙ୍କୁ ନ ମାନନ୍ତି ନାମସାଧନ ନ କରନତ୍ତି, କିନ୍ତୁ ଏ 
ତିନୋଟି ଗୁଣ ଅବଲମ୍ବନ କରି ଚଳନ୍ତି ମୁଁ ତାଙ୍କୁ ଧାର୍ମିକ 
ମନେକରେ | ଏହି ତିନୋଟିର ପରେ ପ୍ରେମଭକ୍ତିର କଥା । 
ଏହି ଗୁଣତ୍ରୟ ଥୁଲେ ପ୍ରେମଭକ୍ତି ଲାଭ ହେବ। ଏହି 
ତିନୋଟିରୁ ଗୋଟିକରେ ଯଦି ଶିଥୂଳତା ଥାଏ, ତାହେଲେ 
ସଂକୀଉଁନରେ ଯେତେ ଭାବୋହ୍ବଛାସ ହେଉ, ନାମରେ 
ଅଶ୍ରୁପାତ ଯେତେ ହେଉ, ତାହା କିଛି ନୁହେଁ। 


ଗୋସ୍ଵାମୀପ୍ରଭୁଙ୍କର ଶିଷ୍ୟମାନଙ୍କ ପ୍ରତି କିପରି ଦୟା ଓ 
ଅସାଧାରଣ ସହାନୁଭୂତି ତାହାର ଗୋଟିଏ ଦୃଷ୍ଟାନ୍ତ ଏଠାରେ 
ପ୍ରଦତ୍ତ ହେଉଛି । ତାଙ୍କର ଜନୈକ ସମ୍ଭ୍ରାନ୍ତ ଓ ଅବସ୍ଥାପନ୍ନ ଶିଷ୍ୟ 
ଦିନେ ମନୋଦୁଃଖରେ ତାଙ୍କ ନିକଟରେ ଉପସ୍ଥିତ ହୋଇ 
କହିଲେ, “ ଗୋସାଇଁ, ଆପଣଙ୍କ ସାଧନ ଫେରାଇ ନିଅନୁ¦, 
ମୁଁ ତାହା କରିପାରିବି ନାହିଁ” ସେ ଉତ୍ତର କଲେ, “କ'ଣ 
ହେଲା ? କେବଳ ମଦ୍ୟ, ମାଂସ ଓ ଉଚିଷ୍ଟ ଭୋଜନ ନିଷିଦ୍ଧ | 
ଏତକ ଛାଡ଼ିପାରିବ ନାହିଁ ? ” 


ଶିଷ୍ୟ - ମଦ୍ୟ, ମାଂସ ଚିରକାଳ ଖାଇଆସିଲି। ଏସବୁ 
ନ ଖାଇ ଆଉ କଂଣ ଖାଇବି ? ଭଦ୍ରତା ରଖିବାକୁ ହେଲେ 
ଏସବୁ ଖାଇବାକୁ ହେବ । ସମାଜରେ ଦଶ ଜାଗା ନିମନ୍ତ୍ରଣରେ 
ଯିବାକୁ ହୁଏ; ଉଚିଷ୍ଟ ବିଚାର ଅସମ୍ଭବ । 


୩୪୫ 


ଗୋସ୍ଵାମୀପ୍ରଭୁ - ଟିକିଏ ଚେଷ୍ଟାକର। 


ଶିଷ୍ୟ - ଆପଣଙ୍କ ପାଖରେ ମିଥ୍ୟା କହିପାରିବି ନାହିଁ; 
ଚେଷ୍ଟା ତ ଆସେ ନାହି, କରିବି କେମିତି ? 


ଗୋସ୍ବାମୀପ୍ରଭୁ - ଆଚ୍ଛା, ନାମ ତ କରିପାରିବ ? 
ତାହାହେଲେ ହେବ। 


ଶିଷ୍ୟ - ନାମ କରିବି କଣ ? ସେ କଥା ତ ମନେ ନ 
ଥାଏ। 


ଗୋସ୍ଵାମୀପ୍ରଭୁ - ଗୋଟିଏ କଥା କର । ତୁମେ ଯାହା 
କିଛି ଅପରାଧ କରିବ, କେବଳ ମନେରଖିବ ଯେ ତାହାର 
ଦଣ୍ଡ ମୁଁ ଭୋଗ କରିବି; ତୁମକୁ କିଛି ଭୋଗିବାକୁ ହେବନାହି | 


ଏତିକି କହି ସେ ଶିଷ୍ୟଙ୍କ ପ୍ରତି ସ୍ନେହରେ ଚାହିଁରହିଲେ । 
ଶିଷ୍ୟଙ୍କର ସର୍ବାଙ୍ଗ ଥରିଉଠିଲା । ସେ ଗୁରୁଦେବଙ୍କ ପାଦତଳେ 
ପଡ଼ି କାନ୍ଦି କାନ୍ଦି କହିଲେ, “କ'ଣ ? ମୁଁ ଅପରାଧ କରିବି, 
ଆପଣ ଦଣ୍ଡ ଭୋଗିବେ ? ଆଜିଠାରୁ ପ୍ରାଣ ଯିବ ପଛକେ 
ଆପଣଙ୍କ ଆଦେଶ ଲଙ୍ଘନ କରିବି ନାହିଁ।” ଏହାକହି ସେ 
ଚାଲିଗଲେ। ତାଙ୍କର ଅଦ୍ଭୁତ ପରିବର୍ତନ ଦେଖାଗଲା । 


ଢାକା ମୁନସିଫ ଅଦାଲତରେ ଓକିଲାତି କରୁଥୁବା 
ଜନୈକ ବ୍ୟକ୍ତି ଶ୍ରୀ ଆନନ୍ଦଚନ୍ଦ୍ର ସେନ୍‌ ବାଉଲ ସମ୍ପ୍ରଦାୟରେ 
ପ୍ରବେଶ କରି କାଳକ୍ରମେ ଗୁରୁର ଆସନ ଅଧ୍ଵକାରପୂର୍ବକ ବହୁ 
ଶିଷ୍ୟ ସଂଗ୍ରହ କରି ଆଶାନନ୍ଦ ବାଉଲ ନାମରେ ପ୍ରସିଦ୍ଧି ଲାଭ 
କରନ୍ତି। ସେ ଗୋସ୍ଵାମୀପ୍ରଭୁଙ୍କ ପ୍ରତି ବିଦ୍ବେଷବଶବର୍ତୀ ହୋଇ 
ମନେ ମନେ ତାଙ୍କର ଅନିଷ୍ଟ ଚିନ୍ତା କରୁଥାନ୍ତି। ସେ ମଧ୍ୟେ 
ମଧ୍ୟେ ଆଶ୍ରମକୁ ଆସି ନାନା ତର୍କବିତର୍କ କରନ୍ତି ଏବଂ 
ଗୋସ୍ଵାମୀପ୍ରଭୁଙ୍କ ଦର୍ଶନାର୍ଥୀମାନେ କୌଣସି ପ୍ରଶ୍ନର ସମାଧାନ 
ଚାହାନ୍ତେ ସେ ଆଗଭର ହୋଇ ଉତ୍ତର ଦେଇ ନିଇଜ୍ଚର ପ୍ରାଧାନ୍ୟ 
ବିସ୍ତାର କରିବାକୁ ଚେଷ୍ଟା କରନ୍ତି । ଏଥିରେ ଆଶ୍ରମବାସୀମାନେ 
ବିରକ୍ତ ହୁଅନ୍ତି: କିନ୍ତୁ ଗୋସ୍ଵାମୀପ୍ରଭୁ ତାଙ୍କ ପ୍ରତି ସର୍ବଦା ସସମ୍ମାନ 
ବ୍ୟବହାରପୂର୍ବକ ତାଙ୍କର ସମସ୍ତ ଉପଦ୍ରବ ନିର୍ବିକାର ଭାବରେ 
ସହ୍ୟ କରୁଥାନ୍ତି। ଦିନେ ବାଉଲ ମହାଶୟ ଗୋସ୍ଵାମୀପ୍ରଭୁଙ୍କ 
ନିକଟରେ ଉପସ୍ଥିତ ହୋଇ କହିଲେ, “ ଦେଖନ୍ତୁ, ମୋର ୨୦/ 
୨୫ ହଜାର ଶିଷ୍ୟ ମୋତେ ଅବତାର ବୋଲି କହନ୍ତି। 


୩୪୬ 


ସେମାନେ ଭାବୁକତାର ବଶବର୍ଭୀ ହୋଇ ଏପରି କହୁନାହାନ୍ତି । 
ଆପଣଙ୍କର ଦୃଷ୍ଟି ତ ପରିଷ୍କାର ହୋଇଯାଇଛି, ଆପଣ 
ମୋଂ୦ଠାରେ କୌଣସି ଲକ୍ଷଣ ଦେଖ୍‌ ପାରୁଛନ୍ତିକି ୮” ସେ 
କହିଲେ, “ ମୁଁ ତ କିଛି ଦେଖୁ ନାହିଁ। ” 

ଆଶାନନ୍ଦ - ତାହାହେଲେ ଆପଣଙ୍କର ଦୃଷ୍ଟି ଏ ପର୍ଯ୍ୟନ୍ତ 
ପରିଷ୍କାର ହୋଇନାହିଁ। 


ଏ ସମ୍ବନ୍ଧରେ ପ୍ରଚ୍ୟକ୍ଷ ପ୍ରମାଣ ସ୍ଵରୂପ ତାଙ୍କ ନାକ 
କୋଣରେ ଗୋଟିଏ ଚିଳଚିହ୍ନ ଦେଖାଇବାରୁ ଗୋସ୍ଵାମୀପ୍ରଭୁ 
ନୀରବ ରହିଲେ; କିନ୍ତୁ ସେଠାରେ ଉପସ୍ତିତ ଜଣେ ଦୂଇ ଜଣ 
ଉଚ୍ଚହାସ୍ୟ କରିବାରୁ ଆଶାନନ୍ଦ ଅପ୍ରତିଭ ହୋଇ ଚାଲିଗଲେ। 


ଏହି ଘଟଣାର କିଛି ଦିନ ପରେ ଆଶାନନ୍ଦଙ୍କର ଏକ 
ଶିଷ୍ୟ ଗୋସ୍ଵାମୀପ୍ରଭୁଙ୍କ ନିକଟକୁ ଆସି ନିଜ ଗୁରୁଙ୍କର ଅଦଭୁତ 
ଶକ୍ତିର ନାନା ପ୍ରକାର ବର୍ଣ୍ଣନା କରି ହଠାତ୍‌ ଗୋସ୍ଵାମୀପ୍ରଭୁଙ୍କୁ 
କହିଲେ, “ ସହରରେ ବୋଧହୁଏ ବର୍ଭମାନ ଆଉ ଚିଲମ 
ମିଳୁନାହିଁ ବୋଲି ଜଙ୍ଗଲକୁ ଆସି ସାଧୁ ହୋଇ ବସିଛନ୍ତି ! 
ଅଦ୍ବୈତବଂଶର କୁଳାଙ୍ଗାର ଉପବୀତ ତ୍ୟାଗ କରି, ଜାତିଧର୍ମ 
ଭ୍ରଷ୍ଟ ହୋଇ ବହୁଲୋକଙ୍କର ବର୍ତମାନ ସର୍ବନାଶ କରୁଛନ୍ତି । 
ଗୋସ୍ଵାମୀମାନନେ କିଏ କେବେ ପଇତା ଫୋପାଡୁଁ 
ଦେଇଛନ୍ତି ?” ଏହପରି କହିଚାଲିଲେ। ଗୋସ୍ଵାମୀପ୍ରଭୁ ଚକ୍ଷୁ 
ମୁଦ୍ରିତ କରି ବସିଥାନ୍ତିଁ ହଠାତ୍‌ ସେ ଲୋକଟାକୁ ଧମକ ଦେଇ 
କହିଉଠିଲେ, “ କ'ଣ, ପଇତା ନାହିଁ କହୁଛୁ ? ସୁନାର ପଇତା 
ଅଛି । ବର୍ଭମାନ ଦଶ ଗଣ୍ଡା ପଇତା ବାହାର କରିଦେଇ ପାରିବି । 
କିନ୍ତୁ ତୁ କେମିତି ଦେଖିଚୁ ? ତୁ ଯେ ଅନ୍ଧ ! ” ଏହି ସମୟରେ 
ଯଦୁବାଚୁ ନାମକ ଜଣେ ସାଧୁ ପ୍ରକୃତିର ଲୋକ ସେଠାରେ 
ଉପସ୍ତତିତ ଥିଲେ। ସେ ହଠାତ୍‌ ଚିତ୍କାର କରିଉଠିଲେ, ' ଏ କ'ଣ 
ରେଂ, “ଏ କଂଣ ରେ' ଏବଂ ସଙ୍ଗେ ସଙ୍ଗେ ମୂହିଁ ତ 
ହୋଇପଡ଼ିଲେ। ଲୋକେ ଯଦୁବାବୁଙ୍କୁ ନେଇ ବ୍ଯସ୍ତ, ଏହି 
ଅବସରରେ ଆଶାନନଦଙ୍କ ଶିଷ୍ୟଟି ଅତ୍ୟନ୍ତ ଭୟରେ ଭର୍ବ୍ବିଶ୍ଵାସରେ 
ଦୌଡ଼ି ପଳାଇଲେ । କିଛି ସମୟ ପରେ ଯଦୁବାବୁ ସଂଜ୍ଞାଲାଭ 
କରି ତାଙ୍କ ଘରକୁ ଚାଲିଗଲେ । 


ସେହି ଲୋକଟି ପ୍ରତି ଏପରି ଦମ୍ଭୋକ୍ତି ଗୋସ୍ଵାମୀପ୍ରଭୁଙ୍କ 
ପକ୍ଷରେ ନିତାନ୍ତ ଅସ୍ଵାଭାବିକ ବୋଧ ହୁଅନ୍ତେ ତାଙ୍କୁ ଏ 


ଶ୍ରୀ ବିଜୟକୃଷ୍ଣ ଚରିତ 


ସମ୍ବନ୍ଧରେ ପ୍ରଶ୍ନ ହେବାରୁ ସେ କହିଲେ, “ ମୁଁ ତ ଏପରି କଥା 
କିଛି କହିନାହିଁ। ଏଭଳି କଥା ଯେ ମୋ ମୁହଁରୁ ବାହାରିଛି 
ମୋର ତ କିଛି ମନେନାହିଁ। ତେବେ ଜଣେ ବ୍ରାହ୍ମଣ ମୋ 
ପାଖରେ ଠିଆ ହୋଇ ଏପରି କ'ଣ ସବୁ କହି ଚାଲିଗଲେ।” 
ତାହାପରେ ଗୋସ୍ବଵାମୀପ୍ରଭୁ ଟିକିଏ ରହିଯାଇ କହିଲେ, 
“ ଭଗବାନଙ୍କର ଆଶ୍ରିତ ବ୍ୟକ୍ତି ପ୍ରତି କୌଣସି ପ୍ରକାର ଅପମାନ 
ହେଲେ ମହାତ୍ନାମାନେ ତାହା ସହ୍ୟ କରନ୍ତି ନାହିଁ। ସେମାନେ 
ଏହିପରି ଭାବରେ ଶାସନ କରନ୍ତି ।” 


ପରଦିନ ଯଦୁବାବୁ ଆଶ୍ରମକୁ ଆସି କହିଲେ, “ସେ 
ଲୋକଟା ଯେତେବେଳେ ଗୋସ୍ଵାମୀପ୍ରଭୂ ଙ୍କୁ ଗାଳିଦେଲା 
ସେତେବେଳେ ତାଙ୍କ ଦକ୍ଷିଣ ପାର୍ଶ୍ଵରେ ଛିଡ଼ା ହୋଇଥୁବା ଜଣେ 
ଗୌରବର୍ଣ୍ଠ ତେଜସ୍ଵୀ ବ୍ରାହ୍ମଣ ଖୁବ୍‌ ଧମକ ଦେଇ ତାକୁ 
କହିଲେ, ' ପଇତା ଦେଖିବୁ କେମିତି? ତୁ ତ ଅନ୍ଧ !” ଏହା 
କହି ସେ ଚାଲିଗଲେ । ମୋର ତ କ'ଣ ହୋଇଗଲା !” 
ଯଦୁବାବୁଙ୍କ କଥା ଶୁଣି ସମସ୍ତେ ଅବାକ୍‌ ହୋଇଗଲେ। 
ତାଙ୍କଠାରୁ ଏସଟୁ କଥା ଶୁଣିବା ଦ୍ଵାରା ସମସ୍ତଙ୍କ ମନରେ ଯାହା 
ଟିକିଏ ଖଟ୍‌କା ଥୁଲା ସବୁ ଦୂରୀଭୂତ ହୋଇଗଲା। 
ଗୋସ୍ଵାମୀପ୍ରଭୁଙ୍କ କଥାର ତାପୂର୍ଯ୍ୟ ସମସ୍ତଙ୍କର ହୃଦୟଙ୍ଗମ 
ହେଲା। 


୧୨୯୯ ସାଲ ବା ୧୮୯୨ ମସିହାରେ 
ବଙ୍ଗଦେଶରେ କେତେ ଯେ ଅବତାର ବାହାରିଲେ ତାହା 
ଦେଖିଲେ ବିସ୍ଲଥିତ ହେବାକୁ ହୁଏ। ଭଗବାନ ହେବାକୁ କି 
ବ୍ୟାକୁଳତା ! ଦିନେ ଆଶ୍ରମର ସନ୍ଧ୍ୟାକୀର୍ତନରେ ଗୈରିକ 
ପରିହିତ ଜଣେ ଯୁବକ ଉପସ୍ଥିତ ହୋଇ ନୃତ୍ୟ କରିବାକୁ 
ଲାଗିଲେ। କୀର୍ତନାନ୍ତେ ସେ ଗୋସ୍ଵାମୀପ୍ରଭୁଙ୍କ ନିକଟକୁ ଯାଇ 
କେତେ କଥା ଆରମ୍ଭ କଲେ। କିଛି ସମୟ ପରେ ସେ 
ଗୋସ୍ଵାମୀପ୍ରଭୁଙ୍କୁ ପଚାରିଲେ, “ ଆପଣ ମୋତେ ଚିହ୍ନି 
ପାରୁଛନ୍ତି ? ” ଏ ପ୍ରଶ୍ନ ଶୁଣି ତାଙ୍କ ମୁହଁକୁ ଅନାଇ ଗୋସ୍ଵାମୀପ୍ରଭୁ 
କହିଲେ, “ ମୁଁ ତ ଆପଣଙ୍କୁ କେବେ ଦେଖୁ ନାହିଁ, ଚିହ୍‌ିବି 
କେମିତି ? ” 

. ଯୁବକ - ମୁଁ ସେପରି ଚିହ୍ନିବା କଥା କିଛି ପଚାରୁନାହିଁ। 
ମୁ କିଏ, ଆପଣ ତାହା ଜାଣପାରିଛନ୍ତି କି ? 


ଗେଣ୍ଡାରିୟା ଆଶ୍ରମରେ 


ଗୋସ୍ଵାମୀପ୍ରଭୁ - ଆପଣ ଜଣେ ବ୍ରାହ୍ମଣ ସନ୍ତାନ, ମୋର 
ଏଠାକୁ ଆସିଛନ୍ତି, ଏହା ଜାଣୁଛି। 


ଯୁବକ - ଧ୍ଯାନରେ ମୋ କଥା କିଛି ଜାଣିପାରିଛନ୍ତି 


ଏସ୍‌ 


କି? 
ଗୋସ୍ଵାମୀପ୍ରଭୁ - ଧ୍ୟାନରେ କ'ଣ ଜାଣିବି ? 


ଯୁବକ - ମୁଁ ଅବତାର, ଏହା ଆପଣ ଜାଣିପାରି 
ନାହାନ୍ତି 


ଗୋସ୍ବାମୀପ୍ରଭୂୁ - ନା, ସେ କଥା ତ କିଛି 
ଜାଣିପାରିନାହି ! ଆପଣ କାହାର ଅବତାର ? 


ଯୁବକ - କଳିଯୁଗରେ ଭଗବାନଙ୍କର କି ରୂପରେ 
ଅବତାର ବୋଲି ଶାସ୍ତ୍ରରେ ଲେଖା ଅଛି ? 


ଗୋସ୍ଵାମୀପ୍ରଭୁ - ଭଗବାନ କଳିଯୁଗରେ କଳ୍କି ରୂପରେ 
ଅବତୀଣ୍ଣ୍ର ହେବେ ବୋଲି ଶାସ୍ତ୍ରରେ ଅଛି। 


୩ ° † ସେହି କଳ୍‌କି, ତୁମେ କ'ଣ ଏହା 
କାଣିପାରିନାହଁ% 


ଗୋସ୍ଵାମୀପ୍ରଭୁ - ନା, ତାହା ତ ଜାଣିପାରିନାହି। 


ଯୁବକ - ତେବେ ତୁମର କିଛି ହୋଇନାହିଁ। ଏଇ 
ଦେଖ, ମୋର ଆଉ ଦୁଇଟି ହାତ ବାହାରିବାର ଉପକ୍ରମ 
ହୋଇଅଛି । 


ଏହାକହି ତାଙ୍କ ଦେହର ଦୁଇ ପାଶ୍ଵବସ୍ତ୍ ବ୍ରଣଚିହ୍ନ ଦୁଇଟି 
ଗୋସ୍ଵାମୀପ୍ରଭୁଙ୍କୁ ଦେଖାଇଲେ । ଗୋସ୍ଵାମୀପ୍ରଭୁ ଏପର୍ଯ୍ୟନ୍ତ 
ଆତ୍ନସମ୍ବରଣ କରି ରହିଥୁଲେ: ଆଉ ପାରିଲେ ନାହିଁ। ଠୋ 
ଠୋ ହୋଇ ହସିଉଠିଲେ । ଯୁବକଟି ବିରକ୍ତ ହୋଇ ଉଠିଗଲେ । 
ସେ ରାତ୍ରିଟି ଆଶ୍ରମରେ ରହି ପରଦିନ ସକାଳେ ଚାଲିଗଲେ। 


ଦିନେ ଶ୍ରୀଯୁକ୍ତ କୁଞ୍ଜଘୋଷଙ୍କ ଶାଶୁ ମନସା ଦେବୀଙ୍କ 
ପୂଜା କରିବା ଲାଗି ଆଗ୍ରହ ପ୍ରକାଶ କରିବାରୁ ଗୋସ୍ଵାମୀପ୍ରଭୁ 
ବ୍ରହ୍ମଚାରୀ ମହାଶୟଙ୍କୁ ପୂଜା କରିବା ଲାଗି ନିର୍ଦ୍ଦେଶ ଦେଲେ। 
କିନ୍ତୁ ତାଙ୍କୁ ମନସା ପୂଜାର ମନ୍ତ୍ର ଜଣା ନାହିଁ ବୋଲି ସେ 
କହିବାରୁ ଗୋସ୍ଵାମୀପ୍ରଭୁ କହିଲେ, “ ଇଷ୍ଟ ନାମରେ ପୂଜା 
କର। ସେହି ନାମରେ ତେତ୍ରିଶ କୋଟି ଦେବଦେବୀଙ୍କର 


ପୂଜା କରିପାର । ” 


୩୪୭ 


ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ କହିଲେ, “ ଗୁହସ୍ପଙ୍କ 
ଘରେ ଏପରି ଅର୍ଚ୍ଚନା, ପୂଜା, ବ୍ରତ ଓ ଉପବାସାଦି ବିଶେଷ 
ପ୍ରୟୋଜନ । ଏଥିରେ ଧର୍ମ ଜାଗ୍ରତ ରହେ ।” 


ପୂର୍ବୋକ୍ତ ଆଶାନନ୍ଦ ବାଉଲ ଗୋସ୍ଵାମୀପ୍ରଭୁଙ୍କ 
ଖାଦ୍ୟଦ୍ରବ୍ୟରେ ବିଷ ମିଶ୍ରିତ କରାଇଥୁଲେ। ଏଥୁରେ 
ଗୋସ୍ଵାମୀପ୍ରଭୁ କିଛି ଦିନ ଅତ୍ୟନ୍ତ ଅସୁସ୍ଥ ହୋଇ ପରେ ସୁସ୍ତ 
ହେଲେ। ଦିନେ ଆଶାନନ୍ଦ ବାଉଲଙ୍କର ଏକ ଶିଷ୍ୟ ଶ୍ରୀ 
ରାମଚନ୍ଦ୍ର ଦାସ ଗୋସ୍ବାମୀପ୍ରଭୂଙ୍କ ନିକଟକୂ ଆସି 
ଦୁଃଖପ୍ରକାଶପୂର୍ବକ କହିଲେ, “ ପ୍ରଭୁ, ଧର୍ମଲାଭ ନିମିତ କ'ଣ 
କୁକର୍ମ କରିବାକୁ ହୁଏ ? ଗର୍ହିତ କାର୍ଯ୍ୟ ଯଦି ଧର୍ମ ହୁଏ, ତେବେ 
ଅଧର୍ମ କଣ ?” ଗୋସ୍ଵାମୀପ୍ରଭୁ କହିଲେ, “ ତୁମେ ତ ଠିକ୍‌ 
କଥା କହିଛ । ଜାଣିଶୁଣି ଅଧର୍ମ କରିବା ଠିକ୍‌ ନୁହେଁ; ତାହା 
ବର୍ଜନ କରିବା ଉଚିତ। ଆଲୋକ ଓ ଅନ୍ଧକାର ଏକ 
ସମୟରେ ଏକ ସ୍ଫାନରେ ରହେ ନାହିଁ। ଅଧର୍ମ ଦ୍ଵାରା 
ଧର୍ମଲାଭ ହୁଏନାହିଁ ।”› 


_ ପରେ ଗୋସ୍ଵାମୀପ୍ରଭୁ ପ୍ରକାଶ କଲେ, “ ଏହି ରାମଚନ୍ଦ୍ର 
ହି ଆଶାନନ୍ଦ ବାଉଲଙ୍କ ଯଦୁବଂଶର ଲୁହା; ଏ ସେମାନଙ୍କର 


ଆଚାର ବ୍ୟବହାର ଭାଙ୍ଗିରୁଜି ଠିକ୍‌ କରିଦେବେ! ଯେ ଅନ୍ୟାୟ 
ଦେଖି ତେଜ ପ୍ରକାଶ ନ କରନ୍ତି, ତାଙ୍କର ଆଉ ଧର୍ମ କାହି ?” 


ଗୋସ୍ଵାମୀପ୍ରଭୁ ଗେଣ୍ଡାରିୟା ଆଶ୍ରମକୁ ଗୁପ୍ତ ବୃନ୍ଦାବନ 
ବୋଲି କହୁଥୁଲେ। ତାହାର ପ୍ରାକୃତିକ ପରିବେଶ ଏପରି 
ମନୋହର ଥୁଲା, ସେଠାରେ କିଛି ସମୟ ବସିଗଲେ ଚିତ୍ତ 
ଶାନ୍ତ ଓ ସ୍ଥିର ହୋଇଆସେ। ସ୍ବାନଟି ନିର୍ଜନ, ବୃକ୍ଷରାଜି ଓ 
ଲତାକୁଞ୍ଜରେ ସୁଶୋଭିତ ଓ ବିବିଧ ସୁଗନ୍ଧି ପୁଗ୍ପର ସୌରଭରେ 
ସର୍ବଦା ଆମୋଦିତ: କୋକିଳ ଆଦି ବିହଗକୁଳର ମଧୁର 
କୂଜନ/, ଝିଲ୍ଲୀସ୍ଵନ ଓ ଭ୍ରମର ଗୁଞ୍ଜନରେ ସ୍ଥାନଟି ସର୍ବଦା ମୁଖରିତ 
ଥୁଲା। ସଂସାର ତାପକ୍କିଷ୍ଟ ମାନବ ଯେଉଠାରେ ପ୍ରବେଶ 
କଲାମାତ୍ରକେ ଶାନ୍ତିରସରେ ସ୍ଵିଗ୍‌ଧ ହୁଏ ତାହାହିଁ ଯଥାର୍ଥ 
ଆଶ୍ରମ। ଗୋସ୍ଵାମୀପ୍ରଭୁ ଓ ଶ୍ରୀ ଯୋଗମାୟା ଦେବୀଙ୍କର ବିବିଧ 
ଲୀଳା କ୍ଷେତ୍ର ଏହି ସ୍ଫାନରେ କେତେ ପାଠ, କୀରଉ୍ଭନ, 
ସାଧନଭଜନ, ପାନଭୋଜନ, ଦେବଦେବୀ ଓ ମୁନରଷିଙ୍କର 
ଆଗମନ, ବହୁ ସମ୍ପ୍ରଦାୟର ସାଧୁ ସଜ୍ଜନଙ୍କ ସମାଗମ, ବୃକ୍ଷରୁ 
ମଧୁବର୍ଷଣ, ଶକ୍ତି ଓ ନାମବ୍ରହ୍ମ ପ୍ରତିଷ୍ଠାନ ହୋଇଛି। ସାଧୁ ଓ 


୩୪୮ 


ମହାତ୍କା ଗଣ ଦୂରରୁ ଏହି ସ୍କଲା।ାନର ପ୍ରଭାବ ଅନୁଭବ 
କରିପାରୁଥିଲେ। ସ୍ଵାମୀ ଭୋଳାନନ୍ଦ ଗିରି ମହାଶୟ ଦୂରରୁ 
କହିଉଠିଲେ, “ ଆଶ୍ରମ ମାଲୁମ ହେଉଛି।' ଥରେ ରାମକୃଷ୍ 
ପରମହଂସଙ୍କର ପ୍ରଧାନ ଶିଷ୍ୟ ବ୍ରହ୍ମାନନ୍ଦ ମହାରାଜ ଓ ପ୍ରେମାନନ୍ଦ 
ମହାରାଜ ଏହି ଆଶ୍ରମରେ କିଛି ସମୟ ଉପବେଶନ କରି 
କହିଉଠିଥିଲେ, “ ସ୍ାନଟି ନାମମୟ| ସ୍ବତଃ ନାମର ସ୍କରଣ 
ହୁଏ।” ଦିନେ ଏକ ପଶ୍ଚିମାସାଧୁ ଆଶ୍ରମରେ ପ୍ରବେଶ କରି 
ଚତୁର୍ଦ୍ଦିଗ ନିରୀକ୍ଷଣପୂର୍ବକ କହିପକାଇଲେ, ‹ ଆରେ, ବୃନ୍ଦାବନ 
କେବେ ଏଠାକୁ ଚାଲିଆସିଲା !' ` 


ଆଶ୍ରମ ସମୀପରେ ବାସଗୃହ ନିର୍ମାଣ କରିଥୁବା 
ଶିଷ୍ୟମାନେ ଏକ ପରିବାରଭୁକ୍ତ ପରି ଥାନ୍ତି । ସେ ଗଧହଗୁଡ଼ିକ 
ପରସ୍ପରଠାରୁ ବାଡ଼ ବା ପ୍ରାଚୀର ଦ୍ଵାରା ବିଛିନ୍ନ ନୂହନ୍ତି। 
ଗୋସ୍ବାମୀପ୍ରଭୂୁ ପ୍ରତ୍ୟହ ଦଣ୍ଡହସ୍ତରେ ଭ୍ରମଣ କରି କରି 
ସମସ୍ତଙ୍କର ତତ୍ତ୍ଵ ନିଅନ୍ତି। ସେମାନଙ୍କର ଯାବତୀୟ ଗୃହସ୍ଫାଳୀର 
ବ୍ୟବସ୍ତ୍ରା କେବଳ ଗୋସ୍ଵାମୀପ୍ରଭୁଙ୍କର ପ୍ରୀତି ସମ୍ପାଦନ ପାଇଁ । 
ଗେଣ୍ଡାରିୟାର ଯୁବା, ବୃଦ୍ଧ, ବାଳକ, ବାଳିକା, ନର, ନାରୀ 
ତାଙ୍କୁ ପରମ ଆତ୍ନୀୟ ବୋଲି ଜ୍ଞାନ କରି ନିଜ ନିଜର ସୁଖଦୁଃଖ 
ତାଙ୍କୁ ଜଣାଇବାକୁ ଲେଶମାତ୍ର ସଂକୋଚବୋଧ କରନ୍ତି ନାହିଁ। 
ଗ୍ପହରେ କୌଣସି ପ୍ରକାର ମନୋମାଳିନ୍ୟ ବା କଳହ ଜାତ 
ହେଲେ ତାଙ୍କ ନିକଟରେ ଆବେଦନ କରାହୁଏ ଏବଂ ତାଙ୍କର 
ଆଗମନରେ ସମସ୍ତ ଅଶାନ୍ତିର ବହ୍ନି ନିର୍ବାପିତ ହୋଇଯାଏ। 
କାହାର କିଛି ଅସୁସ୍ଥାରେ ଦୌଡ଼ ତାଙ୍କ ପାଖକୁ ସେ ଯାହା 
ଓଁଷଧର ବ୍ୟବସ୍ଥା କରିବେ । କାହା ଗୃହରେ କୌଣସି ଭଲ 
ଜିନିଷ ପ୍ରସ୍ତୁତ ହେଲେ ଗୋସ୍ଵାମୀପ୍ରଭୁଙ୍କୁ ନ ଦେଇ କେହି 
ଖାଆନ୍ତି ନାହିଁ। ପିଲାଏ ଖେଳଘରେଇ କଲେ ବା ଦୋଳିଖେଳର 
ଆୟୋଜନ କଲେ ଗୋସାଇଁ ଯୋଗ: ନ ଦେଲେ ନ ଚଳେ| 
ବାଳିକାମାନେ ଖେଳଘରେଇ କଲେ ଗୋସ୍ଵାମୀପ୍ରଭୂ କ୍‌ 
ନିମନ୍ତ୍ରଣ ତାଙ୍କ ଭୋଜନ ସମୟରେ ଯିଏ ଯାହା ରାନ୍ଧି ଥାଆନ୍ତି 
ତାହା ତାଙ୍କୁ ପରିବେଷଣ କରି ରନ୍ଧା କିପରି ହୋଇଛି ବୋଲି 
ତାଙ୍କୁ ପଚାରନ୍ତେ ସେ ସମସ୍ତଙ୍କ ପାକର ପ୍ରଶଂସା କରି 
ସେମାନଙ୍କ ଆନନ୍ଦ ବର୍ଦନ କରନ୍ତି। ଛୋଟ ଛୋଟ ପିଲା 
ଅର୍ଦସ୍ଟୁଟ ବାକ୍ୟରେ ତାଙ୍କୁ କିଛି ପଚାରିଲେ କି ଆଦେଶ ଦେଲେ 
ସେ ସେମାନଙ୍କ ଭଳି ଉତ୍ତର ଦିଅନ୍ତି । 


ଶ୍ରୀ ବିଜୟକୃଷ୍ଣ ଚରିତ ` 


ଥରେ ଗୋଟିଏ ବାଳକ ଅଧଲାଟିଏ ପାଇ 
ଗୋସ୍ଵାମୀପ୍ରଭୁଙ୍କୁ କିଛି ଖୁଆଇବାକୁ ଇଚ୍ଛା କଲା । ଅଧଲାକୁ 
ବା କ'ଣ ମିଳିବ ? ସେ ଗୋଟିଏ ବଡ଼ ବାଇଗଣ କିଣି ତାଙ୍କ 
ପାଖରେ ହାଜର । ଗୋସ୍ଵାମୀପ୍ରଭୁ ଆଗ୍ରହର ସହିତ ଜଣେ 
ଶିଷ୍ୟଙ୍କୁ କହିଲେ ସେଇଟାକୁ ଭାଜିକରି ତାଙ୍କୁ ଦେବେ । ବାଳକ 
ନିଜେ କିଛି ଖାଇଲା ନାହିଁ ବୋଲି ତାର ଦୁଃଖ ନାହିଁ, କିନ୍ତୁ 
ଗୋସାଇଁ ଖାଇବେ, ଏଥୁରେ ତାର ଭାରି ଆନନ୍ଦ। ଆଉ 
ଗୋଟିଏ ଛୋଟପିଲା ଶୁଣିଥାଏ ଯେ ଗୋସ୍ଵାମୀପ୍ରଭୁ ସାଧନ 
ଦିଅନ୍ତି, କିନ୍ତୁ ତାହାର ଧାରଣା ଯେ ଏହା କୌଣସି ଖାଦ୍ୟ 
ଜିନିଷ ବା ଖେଳଣା। ସେ ତାଙ୍କ କୁଟୀରକୁ ଯାଇ କହିଲା, 
“ ଗୋଛାଇଁ, ମୋତେ ଛାଦନ ଦେଲ ନାହିଁ ? ” ଗୋସ୍ଵାମୀପ୍ରଭୁ 
ତାକୁ କୋଳକୁ ଟାଣିନେଇ କଣ କହିଦେଲେ। ପିଲାଟିର 
ଆନନ୍ଦର ସୀମା ରହିଲା ନାହିଁ। ସେ ଘରକୁ ଆସି କହିଲା, 
“ ଗୋଛାଇଁ ମତେ ଛାଦନ ଦେଇଛି | ” 


ଶଶୀବାବୁଙ୍କ ପୁଅକୁ ପାଗଳା କୁକୁର କାମୁଡ଼ି ଦେବାରୁ 
ଗୋସ୍ଵାମୀପ୍ରଭୁ ସେ କୁକୁରକୁ ମରାଇ ତାହା ଉପରେ ପୁଅଟିକୁ 
ଠିଆ କରାଇ ମାଠିଆଏ ପାଣି ଧରି ତାହାକୁ ତିନିଥର ପ୍ରଦକ୍ଷିଣ 
କରି ସେହି ପାଣି ବାଳକର ମସ୍ତକରେ ଢାଳିଦେଲେ ପିଲାଟି 
ସମ୍ପୂର୍ଣ୍ଣ ସୁସ୍ଥ ହୋଇଗଲା । । 


ଗୋସ୍ଵାମୀପ୍ରଭୁ ଦେବତା, କି ମହାତ୍ନା, କି ଅବତାର - 
ଏପରି ଭାବ ସେମାନଙ୍କ ଧାରଣାର ବାହାରେ । ସେମାନେ 
ତାଙ୍କୁ ଅତି ଆପଣାର ବୋଲି ମନେ କରନ୍ତି, ବ୍ରଜଭୂମିରେ 
ଶ୍ରୀକୃଷ୍ଣ ଯେପରି “ ଗୋପାନାଂ ସ୍ଵଜନଃ ।” ଦିନେ ଗୋଟିଏ: 
ବୁଢ଼ୀ ଘରେ କଳି କରି ତାଙ୍କ ନିକଟକୁ ଆସି ବିକୃତ ସ୍ଵରରେ 
କହିଲେ, “ ତୁମେ ତ ଆଖି ବୁଜି ବସିରହିଲ, ମତେ ଅମୁକ 
ମାରିବାକୁ ବସିଛି, ଦେଖନା!” ଆଉ କେହି ଆସି କହନ୍ତି, 
“ମୋ ସ୍ବାମୀଙ୍କର ଚାକିରି ନାହିଁ,‡ ଆମେ କ'ଣ ଅନାହାରରେ 
ମରିବୁ ?” ପୁଣି କିଏ ଆସି ଓଜର କରନ୍ତି, “ ଝିଅଟା ବଡ଼ 
ହେଲା, ଗୋଟାଏ ସମ୍ବନ୍ଧ ଯୋଗାଡ଼ କରିଦିଅ | ” ଆଉ କେହି 
ଆସି ଦୁଃଖ କରନ୍ତି, “ଏପର୍ଯ୍ୟନ୍ତ ତ ଆମର ଘର ଖଣ୍ଡିଏ 
ହୋଇପାରିଲା ନାହିଁ !” ଏହିପରି ଯାହାର ଯାହା ଦୁଃଖ ସମସ୍ତେ 
ଆସି ରାଗ, ଅଭିମାନ କରି କହିଯାଆନ୍ତି। ତାଙ୍କୁ କି ଚକ୍ଷୁରେ 
ଦେଖିଲେ ଏପରି କହିବା ସମ୍ଭବପର ତାହା ଭକ୍ତମାନଙ୍କ 
ପକ୍ଷରେ ଦୁର୍ବୋଧ୍ୟ ନୁହେଁ। 


ଗେଣ୍ଡାରିୟା ଆଶ୍ରମରେ 


ଦିନେ କୁଞ୍ଜବାବୁଙ୍କ ଶାଶୁ ଘର ଲିପୁ ଲିପୁ ଗୋବରକନା 
ଆଣି ସର୍ବାଙ୍ଗ ଲିପିବାରେ ଲାଗି ଗାଉଥାନ୍ତି: 


“ ଯଶୋଦା ସାଜାତେ ଜାନେନା ଭାଲ, 
ତାଇ ତୁମି ହେ ଏତ କାଲ। ” 


ଗୋସ୍ଵାମୀପ୍ରଭୁ ' ଜୟଗୁରୁ', “ ଜୟଗୁରୁ” କହି ସମାଧିସ୍ୁ 
ହୋଇପଡ଼ିଲେ । ଭାବରାଜ୍ୟର ଏସବୁ ଲୀଳା କିଏ ବୁଝିବ ? 


ଥରେ କୁଞ୍ଜବାବୁ ଗୋଟିଏ ସୁପକ୍ଡ୍‌ ପିଜୁଳି ଥରେ କାମୁଡ଼ି 
ଦେଇ ଦେଖିଲେ ଯେ ଚାହା ଅତ୍ୟନ୍ତ ମିଷ୍ଟ । ସେ ସେହି ଖଣ୍ଡିଆ 
ପିଜୁଳିଟି ଆଣି ଗୋସ୍ଵାମୀପ୍ରଭୁଙ୍କ ଆଡ଼କୁ ବଢ଼ାଇ ଦେବାରୁ 
ସେ ଆନନ୍ଦରେ ତାହା ଭକ୍ଷଣ କରି ପିଜୁଳିଟିର ବହୁତ ପ୍ରଶଂସା 
କଲେ। 


ଗେଣ୍ଡାରିୟାବାସୀମାନେ ତାଙ୍କୁ ସର୍ବଦା ହୃଦୟରେ 
ଗୋପନରେ ରଖିବାକୁ ଚେଷ୍ଚିତ ଥାଆନ୍ତି; ନିତାନ୍ତ ଅନ୍ତରଙ୍ଗ ନ 
ହେଲେ କାହାରି ନିକଟରେ ତାଙ୍କ କଥା ପ୍ରକାଶ କରନ୍ତି ନାହି, 
କାଳେ କାହାର ଶ୍ରଦ୍ଧା ନ ଆସିବ! ତାଙ୍କ ସମ୍ବନ୍ଧରେ କିଛି 
ଲିଖିତ ବା ପ୍ରଚାରିତ ହେଉ, ଏହା ସେମାନେ ପସନ୍ଦ 
କରୁନଥିଲେ, କାରଣ, ସେମାନେ ଯେଉଁ ଭାବରେ ତାଙ୍କୁ 
ଦେଖନ୍ତି ଓ ସମ୍ଭୋଗ କରନ୍ତି ତାହା ଭାଷାରେ ପ୍ରକାଶର ଅତୀତ । 
ସେମାନଙ୍କର ଏହି ଭାବଟି ଯେ ପ୍ରଗାଢ଼ ପ୍ରୀତି ଓ ଶ୍ରଦ୍ଧାମୂଳକ 
ତାହା ସହଜରେ ଅନୁମେୟ | 


ଧର୍ମରାଜ୍ୟରେ କୌଣସି ପ୍ରକାର କପଟତା ଗୋସ୍ଵାମୀପ୍ରଭୁ 
ଆଦୌ ସହ୍ୟ କରିପାରନ୍ତି ନାହିଁ। ଏହି ସାଲର ବୈଶାଖ 
ପୂର୍ଣ୍ଣିମାରେ ଚନ୍ଦ୍ରଗ୍ରହଣ ହୋଇଥାଏ । ଗୋସ୍ଵାମୀପ୍ରଭୁ ଶିଷ୍ୟମାନଙ୍କୁ 
କହିଲେ, “ ଏହି ଶୁଭକ୍ଷଣରେ କେତେ ଦେବଦେବୀ, ରଷିମୁନି 
ଏଠାକୁ ଆସି ଆନନ୍ଦ କରୁଛନ୍ତି, ତୁମ୍ଭେମାନେ କୀର୍ଭନ କର । ” 
ବିରାଟ ସଂକୀର୍ଭନ ଆରମ୍ଭ ହେଲା। ଗୋସ୍ଵାମୀପ୍ରଭୁ କରଯୋଡ଼ି 
ସ୍ଥିର ଭାବରେ ଦଣ୍ଡାୟମାନ ରହିଲେ । ଜଣେ ଭଦ୍ରଲୋକ ନାନା 
ଭଙ୍ଗୀରେ ନୃତ୍ୟ ଆରମ୍ଭ କରିଦେଲେ | ଗୋସ୍ଵାମୀପ୍ରଭୁ ' କପଟତା 
କରନା” ବୋଲି କେତେବାର ସତର୍କ କରାଇଦେଲେ; କିନ୍ତୁ 
ସେଥିରେ କିଛି ଫଳ ନ ହେବାରୁ ସେ “ ଭାବ ଦେଖାଇବାକୁ 
ଏଠାକୁ ଆସିଛ ? ଭାବର ଘରେ ଚୋରି ? ଧର୍ମ ନାମରେ 
ଭଣ୍ଡାମି ? ” ଏହା କହି ସେହି ଭଦ୍ରଲୋକର ଗଳାରେ ଧକ୍କା 


୩୪୯ 


ଦେଇ ତାକୁ ରାସ୍ତାରେ ଛାଡ଼ିଦେଇ ଆସିଲେ । ସଂକୀର୍ଭନ 
ଜମିଉଠିଲା। ଗୋସ୍ଵାମୀପ୍ରଭୁ ରାହୁଗ୍ରସ୍ତ ଚନ୍ଦ୍ରଙ୍କ ଆଡ଼କୁ ଅପଲକ 
ନେତ୍ରରେ ଚାହି ବହୁ ସମୟ ନୃତ୍ୟ କଲେ । 


ଆଉଦିନେ ଗୋଟିଏ ଯୁବକ ଗୋସ୍ଵାମୀପ୍ରଭୁଙ୍କ ନିକଟକୁ 
ଆସି ବ୍ୟାକୁଳ ଭାବରେ କହିଲା, “ ଗୋସାଇଁ, କି ଉପାୟରେ 
ଭଶ୍ଵର ଲାଭ ହେବ କହିଦିଅନ୍ତୁ, ମୁଁ ଆଉ କିଛି ଚାହେ ନାହି। ” 
ଗୋସ୍ଵାମୀପ୍ରଭୁ ତାକୁ ସ୍ମିର ହେବାପାଇଁ ଯେତେ କହିଲେ 


. ଯୁବକଟିର ଉନ୍ମାଦନା ସେତେ ବୂଦିଁ ଲାଭ କଲା। ଶେଷକୁ 


ସେ ଧମକ ଦେଇ କହିଲେ, “ କେମନ୍ତ ! ଏଠାରେ ଚାଲାଖି ? 
ଆଉ କିଛି ଚାହୁନାହଁ ? ଆଚ୍ଛା, ନବାବଙ୍କ ବଗିଚାରେ ସୁନ୍ଦରୀ 
ଯୁବତୀ ପାଇଲେ ଚାହିଁବ କି ନା, କହିଲ ଦେଖି ? ” ଯୁବକଟିର 
ବ୍ୟାକୁଳଭାବ କେଉଁଆଡ଼େ ଉଭେଇଗଲା। ସେ ଉଠି ଧୀରେ 
ଧୀରେ ପ୍ରସ୍ଫାନ କଲା। 


୧୨୯୯ ସାଲ ବା ୧୮୯୨ ମସିହାର ଦୁର୍ଗାପୂଜା 
ପୂର୍ବରୁ ସ୍ବର୍ଣ୍ମମୟୀ ଦେବୀ ଅତ୍ଯନ୍ତ ଅସୁସ୍ଥ ହୋଇପଡ଼ିବାରୁ 
ଗେଣ୍ଡାରିୟା ଆଶ୍ରମକୁ ଆଗମନ କଲେ। ତାଙ୍କୁ ଭୀଷଣ ଜ୍ଵର, 
କାଶ ଓ ଉନ୍ନାଦ। ରାତ୍ରିରେ ସେ ଗୋସ୍ଵାମୀପ୍ରଭୁଙ୍କ ଗୂହରେ 
ଅବସ୍ତାନ କରନ୍ତି । ଉନ୍ନତ୍ଭ ଅବସ୍ଥାରେ ତାଙ୍କର କେତେବେଳେ 
ଚିତ୍କାର, କେତେବେଳେ ଗାଳିବର୍ଷଣ, କେତେବେଳେ ଗାନ । 
ଗୋସ୍ଵାମୀପ୍ରଭୁ ରାତ୍ରିରେ ଏ ସମସ୍ତ ଦୌରାତ୍ୟୁ ନିର୍ବିକାର 
ଚିତ୍ତରେ ସହ୍ୟ କରୁଥାନ୍ତି । ମାତୃଦେବୀଙ୍କ ସେବା ଶୁଶ୍ରୁଷା ଲାଗି 
ସେ ବ୍ରହ୍ମଚାରୀ ମହାଶୟଙ୍କୁ ସେହି ଗୃହରେ ରାତ୍ରି ଯାପନ 
କରିବାକୁ କହିଲେ। ସେବା ଶୁଶ୍ରୁଷାରେ କୌଣସି ତ୍ରୁଟି ରହିଲା 
ନାହିଁ। ଏଣେ ସ୍ଵର୍ଣ୍ମମୟୀ ଦେବୀଙ୍କର ମୁକ୍ତକେଶୀ ଦେବୀଙ୍କ 
ସହ କଳହ ଓ ସେହି ସଙ୍ଗରେ ତାଙ୍କ ପ୍ରତି ଆଦର ଅଦ୍ଭୁତ 
ଭାବରେ ଲାଗି ରହିଥାଏ। ମୁକ୍ତକେଶୀ ଦେବୀ ନାନା 
କାର୍ଯ୍ୟରତା, ଏ ଘର ସେ ଘର ହେଉଥାନ୍ତି; ସ୍ଵର୍ଣ୍ମମୟୀ ଦେବୀ 
ତାଙ୍କ ସଙ୍ଗେ ସଙ୍ଗେ ବୁଲି. କଳି ଆରମ୍ଭ କରନ୍ତି, “ଝିଅ ତ 
ମଲା, ଆଉ ଏଠି ଅଛ କାହିକି ? ଏଠି ଆଉ ତମର ଗୃହିଣୀଗିରି 
ପଟିବ ନାହିଁ। ମୋ ପୁଅକୁ ପୁଣି ବିଭା ଦେବି।” ଇତ୍ୟାଦି। 
ମୁକ୍ତକେଶୀ ଦେବୀ ପ୍ରତ୍ୟୁତ୍ତର ଦିଅନ୍ତେ ସ୍ଵର୍ଣ୍ମମୟୀ ଦେବୀ 
କାନରେ ଆଙ୍ଗୁଠି ଦେଇ କିଛି ଶୁଣନ୍ତି ନାହିଁ। ମୁକ୍ତକେଶୀ ଦେବୀ 
ନୀରବ ହେଲେ ତାଙ୍କର ପୁର୍ବପରି କଥା ଚାଲେ। ଏହି କଳହ 


୩୫୦ 


ମଧ୍ୟରେ ମଧ୍ୟ ସ୍ଵର୍ଣ୍ଣମୟୀ ଦେବୀଙ୍କର ଯେଉଁ ପ୍ରକୃତ ସ୍ଵରୂପ 
ବାହାରିପଡ଼େ, ତାହା ଅତୁଳନୀୟ | ସମୁଦୁଣୀଙ୍କ ଭୋଜନ ପୁର୍ବରୁ 
ସେ ଆଶ୍ରମରୁ ବାହାରିଯାଇ ସାହିରୁ ଦହି, କ୍ଷୀର, କଦଳୀ, 
ମିଷ୍ଟାନ୍ନ ପ୍ରଭୃତି ସଂଗ୍ରହ କରି ଆଣନ୍ତି ଓ ତାଙ୍କ ଭୋଜନ 
ସମୟରେ ସେ ସମସ୍ତ ଜିନିଷ ତାଙ୍କୁ ଦେଇ କେତେ ଆଦର 
କରି କହନ୍ତି, “ସମୁଦୁଣୀ, କଳି ବେଳେ କଳି। ଖାଇବା 
ସଙ୍ଗରେ ତାର କ'ଣ ଅଛି? ନିଅ ଏସବୁ ଦେଇ ଭଲ କରି 
ଖାଅ। ଆହା, ତୁମ ଦୁଃଖକଷ୍ଟ କିଏ ବୁଝିବ ? ଥାଇକରି ତ 
ତୁମର କେହି ନାହିଁ। ମୁଁ ତ ପାଗଳ ମଣିଷ, ମୋ କଥା କିଛି 
ଧରିବ ନାହିଁ।” ଏପରି ହୃଦୟ ତାଙ୍କର । 


ମାତୃଦେବୀଙ୍କ ପାଗଳାମି ଗୋସ୍ଵାମୀପ୍ରଭୁ ଙ୍କ ମନରେ 
କୌଣସି ପ୍ରକାର ଉଦ୍‌ବେଗ ସୃଷ୍ଟି କରିପାରେ ନାହିଁ। ଏ 
ସମ୍ବନ୍ଧରେ ଶ୍ରୀଯୁକ୍ତ ହରିଦାସ ବସୁ ତାଙ୍କ “ ସଦ୍‌ଗୁରୁ ଲୀଳାଂରେ 
ଯାହା ଲେଖିଛନ୍ତି ତାହା ଉଲ୍ଲେଖଯୋଗ୍ୟ | ସେ ପୂଜା ଛୁଟିରେ 
ଢାକା ଆସିଥିଲେ। ଦିନେ ଢାକାର ଦୁଇ ଜଣ ଓସ୍ତାଦ୍‌ 
ଗୋସ୍ଵାମୀପ୍ରଭୁଙ୍କୁ ବାଜା ଶୁଣାଇବାକୁ ଆଶ୍ରମକୁ ଆସିଥିଲେ । 


ଜଣେ ତାବଲା ଓ ଅନ୍ୟ ଜଣକ ବେହେଲା ବଜାଇବାକୁ 


ଲାଗିଲେ। ଗ୍ପହଟି ଲୋକାରଣ୍ଯ। ବାଜଣା ଆରମ୍ଭ ହେବା 
ମାତ୍ରକେ ଗୋସ୍ଵାମୀପ୍ରଭୁଙ୍କ ମାତା କେଉଁଠି ଥିଲେ ଆସି ନୃତ୍ୟ 
ଆରମ୍ଭ କରିଦେଲେ। ଏହା ଦେଖି ସମସ୍ତେ ଅବାକ୍‌ 
ହୋଇଗଲେ । ଗୋସ୍ଵାମୀପ୍ରଭୁ ନିରୁଦ୍‌ ବେଗ, ନୀରବ ରହି ସେ 
ବାଜଣା ଶୁଣୁଥାନ୍ତି: ମୁଖରେ କୌଣସି ପ୍ରକାର ଭାବର ବ୍ୟତିକ୍ରମ 
ନାହି। 

ଏହି ସଙ୍ଗୀତ ସମୟରେ ଜଣେ ଲୋକ ମୃଭିକାନିର୍ମିତ 
ଗୋଟିଏ ରାଧାକୃଷ୍ଣ ମୁରି ଗୋସ୍ଵାମୀପ୍ରଭୁଙ୍କ ନିକଟରେ ରଖିଦେଇ 
ବାଜଣା ଶୁଣୁଥିଲେ । ସ୍ଵର୍ଣ୍ଣମୟୀ ଦେବୀଙ୍କ ପଦ ସଞ୍ଚାଳନରେ 
ସେହି ମୂର୍ରି ଦୁଇଖଣ୍ତ ହୋଇଗଲା । ଏହାପରେ ମଧ୍ୟ ସେ 
ଆଉ ଖଣ୍ଡେ ନୂତ୍ୟ ଆରମ୍ଭ କରିଦେଲେ । ତା'ପରେ ଥୋଡ଼ାଏ 
ଜଡ଼ାଦେଲ ଆଣି ଗୋସ୍ଵାମୀପ୍ରଭୁଙ୍କ ଶିରରେ ମାଲିସ କରିବାକୁ 
ଲାଗିଲେ। ମାତା ଯତ୍ନ ସହକାରେ ତୈଳ ମାଲିସ କରୁଥାନ୍ତି, 
ଗୋସ୍ଵାମୀପ୍ରଭୁ ସୁବୋଧ ଶିଶୁଟି ପରି ମସ୍ତକ ଦେଖାଇଥାନ୍ତି । 
ଏତେ ଲୋକଙ୍କ ମଧ୍ୟରେ ମାତାଙ୍କର ଏହି ପାଗଳାମିରେ 
ପୁତ୍ରଙ୍କର ଲେଶମାତ୍ର ଚାଞ୍ଚଲ୍ୟ ନଥାଏ, ସଙ୍କୋଚ ମଧ୍ୟ ନଥାଏ | 


ଶ୍ରୀ ବିଜୟକୃଷ୍ଣ ଚରିତ 


ମାତା ଚାଲିଗଲା ପରେ ଗୋସ୍ଵାମୀପ୍ରଭୁ ଜଣେ ଶିଷ୍ୟଙ୍କୁ ପୂର୍ବାକ୍ତ 
ଭଗ୍ନ ମୂର୍ଭିଟିକୁ ନଦୀରେ ବିସର୍ଜନ କରିଦେବାକୁ ଆଦେଶ 
ଦେଲେ। ଏହିସବୁ ଘଟଣାରୁ ମନେହୁଏ ସେ ଯେପରି 
ପ୍ରସ୍ତରନିର୍ମିତ ଶିବମୂର୍ଭିର ବାକ୍ଶକ୍ତି ବିଶିଷ୍ଟ, କିନ୍ତୁ ଚାଞ୍ଚଲ୍ୟହୀନ । 


ଏହିପରି ଅନ୍ୟ ଏକ ଘଟଣା କିଛି କାଳ ପରେ ସଂଘଟିତ 
ହୁଏ। ଶ୍ରୀଯୁକ୍ତ ଅଭୟନାରାୟଣ ରାୟଙ୍କର କନିଷ୍ଠ ଭ୍ରାତା 
ହରି ନାରାୟଣବାବୁ କେତେକଙ୍କଠାରୁ ଗୋସ୍ଵାମୀପ୍ରଭୂ ଙ୍କର 
ଅଲୌକିକ ଶକ୍ତିର କଥା ଶ୍ରବଣ କରି ତାଙ୍କୁ ଦର୍ଶନ କରିବା 
ପାଇଁ ଆଗ୍ରହୀ ହୋଇପଡ଼ିଲେ । ସେ ଦିନେ ଆଶ୍ରମକୁ ଆସି 
ଆମ୍ରବୃକ୍ଷତଳେ ଗୋସ୍ଵାମୀପ୍ରଭୂଙ୍କ ନିକଟରେ ଉପବେଶନ 
କଲେ। କ୍ରମେ କ୍ରମେ ଅନେକ ସମ୍ଭ୍ରାନ୍ତ ବ୍ୟକ୍ତି ସେଠାରେ 
ଉପସ୍ଥିତ ହେଲେ। ହଠାତ୍‌ ସ୍ବର୍ଣ୍ଣମୟୀ ଦେବୀ ସେଠାକୁ 
ଦୌଡ଼ିଆସି ପରିଧେୟ ବସ୍ତ୍ର ଖଣ୍ଡି ମସ୍ତକରେ ବନ୍ଧନ କରି ସମ୍ପୂର୍ଣ୍ଣ 
ନଗ୍ନ ଅବସ୍ଥାରେ ଗାନ ଓ ନୃତ୍ୟ ଆରମ୍ଭ କରିଦେଲେ । ସମସ୍ତଙ୍କ 
ଚକ୍ଷୁ ସ୍ତ୍ରିର। ଗୋସ୍ଵାମୀପ୍ରଭୁ ପ୍ରଫୁଲ୍ଲ ବଦନରେ ମାତାଙ୍କୁ ଚାହିଁ 
ମୁଖରେ ବାଦ୍ୟ ବଜାଇବାରେ ଲାଗିଲେ । ଏହିପରି କିଛି ସମୟ 
ନୃତ୍ୟ କରି ସେ ଚାଲିଗଲେ | ହରିନାରାୟଣବାଚୁ ପରେ ପ୍ରକାଶ 
କଲେ- “ ଏହି ଗୋଟିଏ ଘଟଣାରେ ଗୋସାଇ ଙ୍କୁ ଚିହ୍ିନେଲି | 
ମନୁଷ୍ଯ କେବେ ଏପରି କରିପାରେ ?” 


ଗୋସ୍ଵାମୀପ୍ରଭୁ ଯେତେବେଳେ ଜନନୀଙ୍କୁ ପ୍ରଣାମ କରନ୍ତି 
ସେତେବେଳେ ତାଙ୍କର ଦୃଷ୍ଟିଭଙ୍ଗୀ ଭିନ୍ନପ୍ରକାର ହୋଇଯାଏ। 
ବୃନ୍ଦାବନବାଚୁ ଦିନେ ଦେଖ୍ବଲେ ଯେ ତାଙ୍କର ପ୍ରତି ଲୋମକୂପରୁ 
ବ୍ରହ୍ମଜ୍ୟୋତି ନିର୍ଗତ ହେଉଛି । ଗୋସ୍ଵାମୀପ୍ରଭୁ ଯେତେବେଳେ 
ଜନନୀଙ୍କ କଥା କହନ୍ତି ସେତେବେଳେ ଭକ୍ତିରେ ତାଙ୍କ ନେତ୍ର 
ଅଶ୍ରୁପୂର୍ଣ୍ଣ ହୋଇଉଠେ । ବାତ୍ସଲ୍ୟମୟୀ ସ୍ଵର୍ଣ୍ଣମୟୀ କହନ୍ତି, ଏତେ 
ଲୋକ “ ମା” ବୋଲି ଡାକନ୍ତି; କିନ୍ତୁ ବିଜୟ ମୁହଁର ମାଂ ଡାକର 
ତୁଳନା ନାହିଁ। 


ଗୋସ୍ବାମୀପ୍ରଭୁ ନିଜ ଗୂରୁ ଦେବଙ୍କ ଆଦେଶରେ 
୧୨୯୯ ସାଲ ବା ୧୮୯୨ ମସିହାର ରାସପୂର୍ଣ୍ରିମା ଦିନକୁ 
ଏକବର୍ଷ କାଳ ମୌନବ୍ରତ ଅବଲମ୍ବନ କରିଥିଲେ । ଦୀର୍ଘକାଳ 
ସାଧନଭଜନ ପରେ ଅନ୍ତନ୍ନିହିତ ସୁକ୍ଷ୍ମ ସୂକ୍ଷ୍ମ ପାପସମୂହ ସମୁଳେ 
ନଷ୍ଟ ହୋଇଛି, କି ନା, ଏହା ପରୀକ୍ଷା କରିବା ପାଇଁ 


ଗେଣ୍ଡାରିଯା 


ସାଧାରଣତଃ ସାଧୁମାନେ ନିର୍ଦ୍ଦିଷ୍ଟକାଳ ନିମିତ୍ତ ମୌନବ୍ରତ ଗ୍ରହଣ 
କରିଥାନ୍ତି। ମୌନ ଏକପ୍ରକାର ମାନସ ତପସ୍ୟା। ଏହା ଦ୍ବିବିଧ: 
କାଷ୍ଠ ମୌନ ଓ ଆକାର ମୌନ । କିନ୍ତୁ ଗୋସ୍ଵାମୀପ୍ରଭୁ 
ଦୀକ୍ଷାସମୟ ବ୍ୟତୀତ କୌଣସି କଥା କହନ୍ତି ନାହିଁ। କିଛି 
କହିବାକୁ ବା ଉତ୍ତର ଦେବାକୁ ହେଲେ ସେ ଭୂମିରେ ବା 
କାଗଜ ଉପରେ ଲେଖୁଦିଅନ୍ତି। ପ୍ରଶ୍ନୋରର ଲେଖୁଦେବାପାଇଁ 
ତାଙ୍କୁ କେତେଖଣ୍ଡ ଖାତା ଦିଆହୋଇଥାଏ। ସେହି ଖାତାଗୁଡ଼ିକ 
ଅତ୍ଯନ୍ତ ମୂଲ୍ୟବାନ; କୀରଣ ତାଙ୍କ କଥ୍ବତ ବାକ୍ଯ ଅନେକ 
ସମୟରେ ଠିକ୍‌ ବୃଝି ହେଉନଥାଏ ବା ମନେରଖୁ 
ହେଉନଥୁଲା। ଫଳରେ ତାଙ୍କ କଥୁତ ଉପଦେଶର 
ଅନୁଲେଖନର ଅଭାବରୁ ନାନା ବ୍ଯକ୍ତି ନାନା ରୂପରେ ତାହା 
ଲିପିବଦ୍ଧ କରିବାରେ କେତେକ ବିରୁଦ୍ଧଭାବର ଅବକାଶ 
ରହିଯାଇଛି। ମୌନାବସ୍ତ୍ରାରେ ତାଙ୍କର ଲିଖୂତ ବକ୍ତବ୍ୟରେ 
ସେପରି ତ୍ରୁଟିର ସମ୍ଭାବନା ନାହିଁ। ଦୀର୍ଘକାଳ ସାଧନଲବ୍‌ଧ 
ସତ୍ୟଗୁଡ଼ିକ ପ୍ରାଞ୍ଜଳଭାବରେ ଲିପିବଦ୍ଧ ହେବାର ସୁଯୋଗ 
ଉପସ୍ଥିତ ହେଲା। ସେହିସବୁ ଲିଖ୍ଵତ ଖାତା ପାଠକରି ବ୍ରାହ୍ଲଧର୍ମ 
ପ୍ରଚାରକ ଶ୍ରୀଯୁକ୍ତ ନଗେନ୍ଦ୍ରନାଥ ଚଟ୍ଟୋପାଧ୍ୟାୟ କହିଲେ, 
“ ଗୋସାଇଁ ଯଦି ଆଉ କିଛିକାଳ ମୌନ ରହନ୍ତେ, ବିଶେଷ 
କଲ୍ୟାଣ ହୂଅନ୍ତା। ଆମେ ଅନେକ ନୂତନ ଜିନିଷ ପାଆନ୍ତୁ | 
ଗୋସାଇଁ ମୌନ ହିଁ ରହନ୍ତୁ । ଏହି ଖାତା ଖଣ୍ଡିଏ ଅପୂର୍ବ ଗ୍ରନ୍ଛ 
ହେବ।” ଏହିସବୁ ଖାତାର ଅବଲମ୍ବନରେ ଅନେକ ପୁସ୍ତକ 
ମୁଦ୍ରିତ ହୋଇଛି । ଗୋସ୍ଵାମୀପ୍ରଭୁଙ୍କର ସ୍ଵହସ୍ତଲିଖିତ ଉପଦେଶର 
ଉପାଦେୟତାର ନିଦର୍ଶନ ସ୍ଵରୂପ ସେଥୁରୁ କେତୋଟି ତଳେ 
ପ୍ରଦତ୍ତ ହେଲା । 


ସାଧନ ପଥରେ ନାନା ବାଧାବିଘ୍ନ ସମ୍ବନ୍ଧରେ ସେ 
ଲେଖିଛନ୍ତି - “ ବାହାରେ ଯେପରି ଗ୍ରହମାନଙ୍କର ପ୍ରଭାବ ହୁଏ, 
ଭିତରେ ମଧ୍ୟ ସେହିପରି ହୁଏ । ଯେଉଁମାନେ ସଂସାରରେ 
ବ୍ୟସ୍ତ ଥାଆନ୍ତି, ସେମାନେ ବୁଝିପାରନ୍ତି ନାହିଁ । କିନ୍ତୁ ଯେଉଁମାନେ 
ସାଧନ ଭଜନ କରନ୍ତି ସେମାନେ ବିଶେଷ ରୂପେ ଅନୁଭବ 
କରନ୍ତି। ପୂର୍ବକାଳରେ ସାଧକଗଣ ଏହାକୁ ଇନ୍ଦ୍ରଦେବଙ୍କ 
ଅତ୍ୟାଚାର କହୁଥୁଲେ । ଏମାନେ ଯେତେଦୂର ସାଧ୍ୟ ଚେଷ୍ଟା 
କରିବେ। ଅନେକ ସାଧକଙ୍କୁ ଅତିଶୟ କଷ୍ଟ ଦେଇଛନ୍ତି । 
ମୁସଲମାନ ଓ ଖ୍ରୀଷ୍ଟିଆନ ସାଧକଗଣ ଏହାକୂ ସଇତାନ 


ଆଶ୍ରମରେ ୩୫୧ 


କହିଥାନ୍ତି। ଏମାନଙ୍କ ହାତରୁ କେହି ନିସ୍ତାର ପାଆନ୍ତି ନାହିଁ। 
ପ୍ରଥମେ କାମ କ୍ରୋଧ ରୂପରେ ଆସନ୍ତି । ସେଥ୍‌ରେ ନ ହେଲେ 
ବାସନା-କଳ୍ପନା ରୂପରେ ଆସନ୍ତି। ସେଥୁରେ ନ ହେଲେ ଧର୍ମ 
ରୂପରେ ଆସି ଅହଙ୍କାର ହୋଇ ସାଧକର ସର୍ବନାଶ କରନ୍ତି | 
କେତେ ଯୁଗ ଯୁଗାନ୍ତର ମଧ୍ୟରେ ମହାଦେବ, ବୁଦ୍ଧଦେବ, 
ହରିଦାସ ଠାକୃର, ଶୃୂକଦେବ - ଏହି କେତେଜଣ 
ସାଧନକାଳରେ ଏହାଙ୍କୁ ପରାସ୍ତ କରିଥୁଲେ । ନରନାରାୟଣ 
ରଷିଙ୍କ ନିକଟରେ ଏମାନେ ବିଶେଷ ଅପମାନିତ 
ହୋଇଥିଲେ। ଏହାର ଏକମାତ୍ର ଞ୩ଷଧ, ଧୈର୍ଯ୍ୟ ଧରି 
ଭଗବାନଙ୍କର ନାମ ଗ୍ରହଣ କରିବା । ଚିରରୋଗୀର ଓଷଧ 
ଖାଇ ଖାଇ ୩ଷଧରେ ଶ୍ରଦ୍ଧା ରହେ ନାହିଁ । ଯନ୍ତ୍ରଣାରେ ଛଟପଟ 
ହେଉଥାଏ; ତଥାପି ଓଷଧ ଖାଇବାକୁ ହୁଏ। କାରଣ ଅନ୍ୟ 
ଉପାୟ ନାହିଁ। ପୂର୍ବ ପୂର୍ବ ଜନ୍ମରେ ଯେଉଁସବୁ କର୍ମ 
କରାହୋଇଥାଏ ତାହାର ଫଳ ଭୋଗ କରି ମୁକ୍ତ ପାଇବାକୁ 
ହେଲେ ଅନେକ ଜନ୍ମ ଘୂରି ଘୂରି ତାହା ଶେଷ କରିବାକୁ 
ହୁଏ। ଭଗବତ୍ନାମ ବଳରେ ମୁକ୍ତି ସହଜରେ ହୁଏ। କିନ୍ତୁ 
ଏହି ବିଘ୍ନ ନାମରେ ରୁଚି ଆସିବାକୁ ଦିଏନାହିଁ। ଦୁଃଖରେ, 
କଷ୍ଟରେ ଚାରିଆଡ଼େ ଅଗ୍ନିକୁଣ୍ଡରେ ପଡ଼ି ନାମ ନେବାକୁ ହେବ । 
ପ୍ରହ୍ଲୁଦ ଚରିତ୍ର ଏହାର ଜୀବନ୍ତ ଦୃଷ୍ଟାନ୍ତ। ସଂସାର ପାପ, 
ସଇତାନ ହିରଣ୍ୟକଶିପୁ, ପ୍ରହ୍ଲାଦ ସାଧକ । ତାଙ୍କର ଆହାରର 
ବସ୍ତୁ ବିଷ, ଅଗ୍ନଲିକୁଣ୍ତରେ ବାସ, ହସ୍ତୀପଦରେ ଦଳନ, 
ଅସ୍ତ୍ରାଘାତ, ସମୁଦ୍ର ଜଳରେ ନିକ୍ଷେପ, ଚାରିଆଡ଼େ ବିପଦ, 
ସହାୟ କେବଳ ହରି ନାମ। ଏତେ ଯନ୍ତ୍ରଣାରେ ପ୍ରହ୍ଲାଦ 
କ୍ଷତବିକ୍ଷତ ହେଲେ, ଅବଶେଷରେ ଜୟଲାଭ କଲେ ଶ୍ରୀହରି 
ନରସିଂହ ହେଲେ । ପ୍ରହ୍ଲାଦ ବର ମାଗିଲେ, ହିରଣ୍ୟକଶିପୁଙ୍କର 
ମଙ୍ଗଳ ହେଉ। ଅତଏବ ସାଧନ ପଥରେ ଏହି ଯନ୍ତ୍ରଣା 
ମଧ୍ୟଦେଇ ଯିବାକୁ ହିଁ ହେବ। ଖ୍ରୀଷ୍କିଆନ ସାଧକମାନେ 
“ଯାତ୍ରିକର ଗତି” ନାମକ ଯେଉଁ ପୁସ୍ତକ ଲେଖିଛନ୍ତି ସେଥିରେ 
ଏହି ବିବରଣ। ମୁସଲମାନ ` ଫକୀରମାନଙ୍କର ଏହି ଘଟଣା। 
ଏହି ଯନ୍ତ୍ରଣା ଅଗ୍ନିପରୀକ୍ଷା। ଏଥିରେ ଯେତେ ପୋଡ଼ା ହେବ 
ସେତେ ବିଶୁଦ୍ଧି ଲାଭ ହେବ। ଏହି ଯନ୍ତ୍ରଣା ନାନା ପ୍ରକାରେ 
ସାଧକର ହୃଦୟକୂ ଦଗ୍‌ଧ କରେ। ପ୍ରକୃତି ଓ ସଂସ୍କାର 
ଅନୁସାରେ ଏହି ଯନ୍ତ୍ରଣାର ନ୍ୟୂନାଧିକ ଘଟେ। ଶ୍ରୀ ଶ୍ରୀ ହରିନାମ, 


୩୫୨ 


ତାରକ ବ୍ରହ୍ମନାମ ହିଁ ଏହାର ଞ୍ଷଧ। ଏହି ଯନ୍ତ୍ରଣାରେ ମୁଁ 
ଦୁଇଥର ଆତ୍ଲହତ୍ୟା କରିବାକୁ ଯାଇଥିଲି । ପରମହଂସଜୀ 
ରକ୍ଷାକଲେ। ଅଗ୍ନି ଜଳେ। କେତେ ଜନ୍ମଜନ୍ମାନ୍ତରର ସଞ୍ଚୁତ 
ପାପ; ତାହାକୁ ଦଗ୍‌ଧ କରିବାକୁ ବହୁତ ଅଗ୍ନିର ପ୍ରୟୋଜନ । 
ଏହି ଯନ୍ତ୍ରଣା ହିଁ ଯଥାର୍ଥ ମୁକ୍ତିର ହେତୁ। ଏହା ଯାହାର ହୁଏ 
ସେ କୃତ୍ରିମ ଧର୍ମର ଭାନ ( ଛଳନା) କରିପାରେ ନାହିଁ| ପାପ 
ଥାଇ ସୁଦ୍ଧା ଯଦି ଧର୍ମରେ ଆନନ୍ଦ ହୁଏ, ତାହା ବିଡ଼ମ୍ବନା; 
ଯେପରି ରୋଗୀ କୂପଥ୍ୟ ଖାଇ ସୁଖୀ ହୁଏ। ପ୍ରଥମେ ଯନ୍ତ୍ରଣାରେ 
ଶୁଖୂ ଶୁଖୂ ନିରସ ହେବ। ବିଷୟରସ ବିନ୍ଦୁମାତ୍ର ଥୁଲେ ବ୍ରହ୍ମାନନ୍ଦ 
ଆସେ ନାହିଁ। ଏହି ଯନ୍ତ୍ରଣା ମଧ୍ୟରେ ଅନେକ ସୃକ୍ଷ୍ମତତ୍ତ୍ଵ ଅଛି। 
ସମୟରେ ସମସ୍ତ ପ୍ରକାଶ ପାଇବ।+--+ ବର୍ଭମାନ ଶ୍ଵାସେ 
ଶ୍ଵାସେ ନାମ କରଯଆ। ସମସ୍ତ ଯନ୍ତ୍ରଣାର ଅବସାନ ସେଥୁରେ 
ହେବ।” 


ହରିନାମରେ ପ୍ରେମଲାଭର କ୍ରମ ସମ୍ବନ୍ଧରେ 
ଗୋସ୍ଵାମୀପ୍ରଭୁ ଲେଖିଛନ୍ତି - “ ପ୍ରଥମ ପାପବୋଧ) ଦ୍ବିତୀୟ 
ପାପ କର୍ମରେ ଅନୁତାପ; ତୂତୀୟ ପାପରେ ଅପ୍ରବୃତି; ଚତୁର୍ଥ 
କୁସଙ୍ଗ ପ୍ରତି ଘୂଣା; ପଞ୍ଚମ ସାଧୁ ସଙ୍ଗରେ ଅନୁରାଗ; ଷଷ୍ଠ 
ନାମରେ ରୁଚି ଓ ଗ୍ରାମ୍ୟ କଥାରେ ଅରୁଚି; ସପ୍ତମ ଭାବୋଦୟ 
ଏବଂ ଅଷ୍ଟମ ପ୍ରେମ ।”” 


ଭଲ୍ତିଲାଭର ଉପାୟ ସମ୍ବନ୍ଧରେ ସେ ଲେଖିଛନ୍ତି- 
“ନିଜକୂ ଅଭକ୍ତ ଦୀନହୀନ କାଙ୍ଗାଳ ମନେକରି ଯଦି 
ଭଗବାନଙ୍କ ଚଉଣରେ ପଡ଼ିରହିବ ତାହାହେଲେ ଭକ୍ତିଦେବୀ 
ଅବଶ୍ଯ କୃପା ଜରିବେ। କିନ୍ତୁ ମୁଁ ଭକ୍ତ, ଏହି ଅଭିମାନ 
ଯେଉଁଠି, ଭିଦେବୀ ସେଠାକୁ ଗମନ କରନ୍ତି ନାହିଁ। ଯାହାଦ୍ଵାରା 
ଭଗବାନଙ୍କୁ ଭଜନା କରାଯାଏ ତାହାହିଁ ଭକ୍ତି। ସାଧକଗଣ 
ଏହି ଭକ୍ତିକୁ ବୈଧୀ ଓ ଅହୈତୁକୀ ଏହି ଦୁଇ ଭାଗରେ ବିଭକ୍ତ 
କରିଛନ୍ତି । ବୈଧୀ ଭଲ୍ଜି ଚାରିଶ୍ରେଣୀର ଜୀବଙ୍କଠାରେ ଦୃଷ୍ଟ ହୁଏ: 
ଆଉ, ଜିଜ୍ଞାସୁ, ଅର୍ଥାର୍ଥୀ ଓ ଜ୍ଞାନୀ। ଯେତେବେଳେ ଆମର 
ପ୍ରାଣ ଅବିଶ୍ବାସ, ଅଭକ୍ତିଥ, ଶୁଷ୍କତା ଓ ପାପତାପରେ କାତର 
ହୋଇପଡ଼େ ସେତେବେଳେ ଆମେ ଆର୍ଭଶ୍ରେଣୀର ଭକ୍ତ। ଏହି 
ଅବସ୍ପାରେ ଭଗବାନଙ୍କ ନାମ ନେବାରେ ହିଁ ବିରକ୍ତି ଓ ଅବିଶ୍ବାସ 
ଆସେ। ସେତେବେଳେ ମଧ୍ୟ କର ଯୋଡ଼ି ନାମ ନେବାକୁ 
ଚେଷ୍ଟା କରିବା ହିଁ ଭଜନ। ଶୁଷ୍କତା ଓ ଅବିଶ୍ଵାସରେ ମଧ୍ୟ 


ଶ୍ରୀ ବିଜୟକୃଷ୍ଣ ଚରିତ 


ନାମ ନେଲେ ତାହା ବୃଥା ହୁଏ ନାହିଁ। ୩ଷଧ ତିକ୍ତ ବିରକ୍ତର 
ସହିତ ସେବନ କଲେ ମଧ୍ୟ ରୋଗ ଉପଶମ ହୁଏ। 
ଭଗବାନଙ୍କ ନାମରେ ପାତକୀ ଭଦ୍ଧାର ହୁଏ - ଏହା 
ବସ୍ତୁଗୁଣ। ବସ୍ତୁଗୁଣ କିଛି ହଁ ଅପେକ୍ଷା କରେ ନାହିଁ । ଅଗ୍ନିରେ 
ହାତ ଦେଲେ ନିଶ୍ଚୟ ପୋଡ଼ିଯିବ । ” 


ଅନନ୍ତ ବ୍ରହ୍ମାଣ୍ଡ ସୃଷ୍ଟି କରି ଭଗବାନ କିପରି ସୁଶ୍ରଙ୍ଖଳାରେ 
ଯଥାନିୟମରେ ଚଳାଉଛନ୍ତି, ଭାବିଲେ ଅବାକ୍‌ ହେବାକୁ ହୁଏ| 
ପ୍ରତ୍ୟେକ ପଦାର୍ଥକୁ ଦୃଷ୍ଟିକଲେ ସମସ୍ତଙ୍କର ତତ୍ତ୍ଵ ଅସୀମ ବୋଲି 
ବୋଧହୁଏ। ସମସ୍ତଙ୍କର ନିୟମ ଅଛି, ବ୍ୟବସ୍ଫା ଅଛି, 
ପ୍ରୟୋଜନ ମଧ୍ୟ ଅଛି । ଆମେ ଟିକିଏ ଝଡ଼ତୋଫାନ,/ ଗ୍ରୀଷ୍ମ 
କି ବର୍ଷାର ଆଧୂକ୍ୟ ଦେଖୁଲେ ସୂୃଷ୍ଟିକର୍ତାଙ୍କୁ ଅତିକ୍ରମ କରି 
ବିଚାର କରୁ ଅସନ୍ତୋଷ ପ୍ରକାଶ କରୁ। ଏହାର ମୂଳରେ 
ଅବିଶ୍ବାସ, ଅବିଶ୍ବାସ ମୁଳରେ ସ୍ଵାର୍ଥ, ପରନିନ୍ଦା, ହିଂସାଦ୍ଵେଷ। 
ଏଥୁରୁ ହିଁ ଯେତେ ଦୁର୍ଗତି ଉପସ୍ତିତ ହୁଏ। ଏଥୁପାଇଁ ଧାର୍ମିକଙ୍କର 
ଗୋଟାଏ ପ୍ରଧାନ ଲକ୍ଷଣ - ସେ ପ୍ରାଣାନ୍ତେ ମଧ୍ୟ ପରନିନ୍ଦା 
କରନ୍ତି ନାହିଁ । ଆତ୍ନପ୍ରଶଂସାକୁ ବିଷତୁଲ୍ୟ ମନେକରନ୍ତି। ହିଂସା 
ହୃଦୟରେ ସ୍ଫ୍ରାନ “ପାଏନାହିଁ । ଭଗବାନଙ୍କ କାର୍ଯ୍ୟରେ ଅବିଶ୍ବାସ 
ହେଲେ ହିଁ ଅସ୍ପନ୍ତୋଷ। ମନୁଷ୍ୟର ଜ୍ଞାନରେ ସୃଷ୍ଟ ବସ୍ତୁର ହିଁ 
ବିଚାର କରାଯାଏ । ଭଗବରତ୍ତ୍‌ତ୍ବ ମାନବୀୟ ଜ୍ଞାନର ଅଧୀନ 
ନୁହେଁ ୮ ରଷିମାନେ ଏଥ୍ଵପାଇଁ ପରା ବିଦ୍ୟା ଓ ଅପରା ବିଦ୍ୟା 
- ଏହି ଦୁଇ ଭାଗରେ ଜ୍ଞାନକୁ ବିଭକ୍ତ କରିଛନ୍ତି। 

ନୈବ ବାଚା ନ ମନସା ପ୍ରାପ୍ତୁଂ ଶକ୍ୟୋ ନ ଚକ୍ଷୁଷା। 

ଅସ୍ତୀତି ବ୍ରବତୋଃନ୍ୟତ୍ର କଥଂ ତଦୁପଲଭ୍ୟତେ । 


ବାକ୍ୟ, ମନ ଓ ଚକ୍ଷୁରାଦି ଇନ୍ଦ୍ରିୟଦ୍ବାରା ସେହି ଆତ୍ଲାକୁ 
ଲାଭ କରାଯାଏ ନାହିଁ। କେବଳ ମାତ୍ର ଆତ୍ନିଷ୍ଠ ଗୁରୁଙ୍କଠାରୁ 
ତାଙ୍କୁ ଲାଭ କରାଯାଏ। ତଦ୍‌ଭିନ୍ନ ଅନ୍ୟତ୍ର ତାଙ୍କୁ ପାଇହୁଏ 


ନାହି। ମନୁଷ୍ଯ କ୍ଷୁଦ୍ର କୀଟ, ତାର ଏତେ ଅଭିମାନ ଯେ ସେ 


ଭୂମା ଭଶ୍ଵରଙ୍କୁ ଜାଣିବ ! କେବେ ନୁହେଁ। ମନୁଷ୍ୟର ଜ୍ଞାନରେ 
ଭ୍ଶ୍ଵରଙ୍କୁ ଜାଣିବ୍ରା ତ ଦୂରର କଥା, ନିଜର ଶରୀର ଛଡ଼ା ଆଡ୍ଲାକୁ 
ବି ଜାଣିପାରେ ନାହି। 


କୃଷ୍ଣକମଳ ଗୋସ୍ଵାମୀଙ୍କ ପୁତ୍ର ନିତ୍ୟଗୋପାଳ ବା 
ନେପାଳ ଗୋସ୍ଵାମୀ ଶ୍ରୀରାମକୃଷ୍ଣ ପରମହଂସଙ୍କର ଭକ୍ତ ଥୁଲେ । 


ଧକ ଗେଣ୍ଡାରିୟା ଆଶ୍ରମରେ 


କିଛି କାଳ ପରେ ପରମହଂସଦେବ ତାଙ୍କୁ ବିଜୟକୃଷ୍ଣଙ୍କଠାରୁ 
ଦୀକ୍ଷା ନେବାକୁ କହିଲେ । ନେପାଳ ଗୋସ୍ଵାମୀ ଟିକିଏ ବିଷଣ୍ଠ 
ହେଲେ; କାରଣ ସେତେବେଳ ପର୍ଯ୍ୟନ୍ତ ସେ ଗୋସ୍ବଵାମୀପ୍ରଭୁଙ୍କୁ 
ଜଣେ ସାଧାରଣ ବ୍ୟକ୍ତି ଓ ତାଙ୍କ ପରି ପରମହଂସଦେବଙ୍କର 
ଜଣେ ଶିଷ୍ୟ ବୋଲି ମନେ କରୁଥିଲେ। ଯାହାହେଉ ଦିନେ 
ପ୍ରତ୍ୟୁଷରେ ସେ ଗେଣ୍ଡାରିୟା ଆଶ୍ରମକୁ ଆସି ଆମ୍ରବୃକ୍ଷତଳେ 
ବସି ମନେ ମନେ ପ୍ରାର୍ଥନା କଲେ, “ ଗୋସାଇଁ, ତୁମେ ଯଦି 
ପରମହଂସଦେବଙ୍କ ସହିତ ଅଭିନ୍ନ ହୁଅ ତେବେ ମୋତେ 
ତାହାର କିଛି ପ୍ରତ୍ୟକ୍ଷ ପରିଚୟ ଦିଅ। ” ଗୋସ୍ଵାମୀପ୍ରଭୁ ସକାଳେ 
ଚା” ପାନ କରି ଆସନରୁ ଉଠନ୍ତି ନାହିଁ। କିନ୍ତୁ ଏହିଦିନ ସେ 
ହଠାତ୍‌ ବାହାରକୁ ଆସି ନେପାଳ ଗୋସ୍ବାମୀଙ୍କ ଶିରରେ 
ପଦପ୍ରଦାନପୂର୍ବକ ନୀରବରେ ଆସନକୁ ଫେରିଗଲେ। ଏହି 
ଘଟଣାର କିଛି ଦିନ ପରେ ତାଙ୍କର ଦୀକ୍ଷା ହେଲା। 


ନେପାଳ ଗୋସ୍ଵାମୀଙ୍କ ଗୃହରେ ପରମହଂସଦେବଙ୍କ 


ଫଟୋ ପୂଜିତ ହେଉଥିଲେ। ଦିନେ ସେହି ଫଟୋରେ ବିନ୍ଦୁ 


ବିନ୍ଦୁ ଘର୍ମ ଦେଖାଯିବାରୂ ସେ ଭୀତ ଓ ବିସ୍ଫିତ ହୋଇ 
ଗୋସ୍ଵାମୀପ୍ରଭୂଙ୍କୁ ଏହି କଥା ଜଣାଇଲେ। ଗୋସ୍ବାମୀପ୍ରଭୁ 
କହିଲେ, “ ଭୟର କିଛି କାରଣ ନାହିଁ। ଗରମରେ ଏପରି 
ହୋଇଛି । ବ୍ୟଜନ କଲେ ଓ ଶୀତଳ ପାନୀୟ ଭୋଗ ଦେଲେ 
ଗରମ କମିଯିବ | ” 

ବଙ୍ଗଦେଶର ଉଦୀୟମାନ ଓ ପ୍ରଗତିଶୀଳ ଯୁବକଗଣ 
ଗୋସ୍ଵାମୀପ୍ରଭୂଙ୍କଠାରୁ ଦୀକ୍ଷାଲାଭ କରିବା ପାଇଁ ଅତ୍ୟନ୍ତ 
ଆଗ୍ରହାନ୍ତିତ ହୋଇଉଠିଲେ । ଶିବନାଥ ଶାସ୍ତ୍ରୀଙ୍କ ଆପ୍ରାଣ 
ଚେଷ୍ଟାରେ ମଧ୍ୟ ସେମାନେ ବ୍ରାହ୍ମସମାଜ ପ୍ରତି ଦୃକ୍‌ପାତ କଲେ 
ନାହିଁ । ବ୍ରାହ୍ସସମାଜର ପ୍ରଚାରକ ଶ୍ରୀ ନଗେନ୍ଦ୍ର ନାଥ 
ଚଟ୍ଟୋପାଧ୍ୟାୟ ମଧ୍ୟ ଗୋସ୍ଵାମୀପ୍ରଭୁଙ୍କ ପ୍ରତି ତାଙ୍କର ପ୍ରୀତି ଓ 
ଆନୁଗତ୍ୟ ଗୋପନ ରଖୁନଥିଲେ । ଗୋସ୍ଵାମୀପ୍ରଭୁଙ୍କ ଖ୍ୟାତି ଓ 
ଧର୍ମପିପାସୁମାନଙ୍କ ଉପରେ ତାଙ୍କର ଅସାଧାରଣ ପ୍ରଭାବ 
ଅବିଦିତ ନଥିଲା। ଏହିସବୁ କାରଣରୁ ବୋଧହୁଏ ସମସ୍ତ 
ବ୍ରାହ୍ସସମାଜର ସମ୍ପାଦକ ମହାଶୟ ଗୋସ୍ଵାମୀପ୍ରଭୁଙ୍କୁ ଉକ୍ତ 
ସମାଜର ସାଧାରଣ ସଭା (©୦€୮୩୭୮ଞ ୦୦୮୮୩୮୮) ରେ 
ସଭ୍ୟପଦ ଗ୍ରହଣ କରିବା ନିମିତ୍ତ ଅନୁରୋଧ କରି ଖଣ୍ଡିଏ ପତ୍ର 
ଲେଖନ୍ତି । ତାହାର ଉତ୍ତରରେ ଗୋସ୍ଵାମୀପ୍ରଭୁ ଯାହା ଲେଖି ତାଙ୍କ 
ଜାମାତାଙ୍କ ଦ୍ଵାରା ପ୍ରେରଣର ନିର୍ଦ୍ଦେଶ ଦେଇଥିଲେ ତାହା ଏହି- 


୩୫୩ 


“ ସେ କୌଣସି ସାମ୍ମଦଦାୟିକ ମତରେ ନାହାନ୍ରି| ଯାହା 
ସତ୍ୟ ତାହା ହିଁ ଧର୍ମ । ସତ୍ୟ ଜାଣିବା ପାଇଁ ସମସ୍ତ ସମ୍ପ୍ରଦାୟର 
ଅନୁଷ୍ଠାନ ନିଜେ କରି ଜାଣିବାକୁ ହେବ । ସୁତରାଂ ଯାଗଯଜ୍ଞ, 
ମାଳା, ତିଳକ, ଜଟାଜୁଟ, ଭସ୍ନ, ବ୍ରତ ଉପବାସ - କୌଣସିଟିକୁ 
ଅବଜ୍ଞା କରାହୁଏ ନାହିଁ। ଏଥିପାଇଁ ସେ ସମସ୍ତ ଦଳରେ 
ଯୋଗଦେଇ ପାରନ୍ତି । ସାଧାରଣ ବାହ୍ୟବସ୍ତୁ ଜାଣିବାକୁ କେତେ 
ଶିକ୍ଷାର ପ୍ରୟୋଜନ। ଧର୍ମତତ୍ତ୍ତ ଜାଣିବାକୁ ଅଧକ ଶିକ୍ଷାର 
ପ୍ରୟୋଜନ । ସେ ମୌନୀ ହୋଇଛନ୍ତି, ତୀର୍ଥାଦି ଭ୍ରମଣ କରନ୍ତି । 
ସର୍ବଭୂତରେ ଭଗବାନଙ୍କ ଅଧୂଷ୍ଠାନ ଦେଖି ପ୍ରତିମା ନିକଟରେ 
ପ୍ରଣାମ କରନ୍ତି। ଭଗବାନ ବିଶେଷ ବିଶେଷ ପ୍ରୟୋଜନରେ 
ଅବତୀର୍ଣ୍ଣ ହୁଅନ୍ତି ବୋଲି ବିଶ୍ଵାସ କରନ୍ତି । ଏହିସବୁ କାରଣରୁ 
ବ୍ରାହ୍ମସମାଜ ତାଙ୍କୁ ତ୍ୟାଗ କରିଛନ୍ତି । ସେଥୁପାଇଁ ସେ କହନ୍ତି, 
ତଫାତ୍‌ ରହିବା ହିଁ ସାରକଥା ।” 


ଦିନେ ସକାଳେ ବ୍ରହ୍ମଚାରୀ ମହାଶୟ ନିତ୍ୟହୋମ ସାରି 
ଆସନରେ ବସିଛନ୍ତି । ଶ୍ରୀ ଶ୍ୟାମାଚରଣ ବକ୍‌ସୀ ଉପସ୍ତିତ ହୋଇ 
ତାଙ୍କୁ କହିଲେ, “ ବର୍ଭମାନ କହିବାକୁ ସମୟ ହେବ ?” 
ବ୍ରହ୍ମଚାରୀ ମହାଶୟ “ କଣ କହିବେ!” ବୁଝି ନ ପାରି ପଚାରିବାରୁ 
ସେ କହିଲେ, “ କାଲି ରାତି ୧୦ଟା ସମୟରେ ଗୋସାଇଁଜୀ 
ଓ ଆପଣ ଆମ ଘରକୁ ଯାଇଥିଲେ । ସେ ଆପଣଙ୍କ ନିକଟରୁ 
ଗାୟତ୍ରୀ ଓ ସନ୍ଧ୍ୟାମନ୍ତ୍ର ଲେଖୁନେବାକୁ କହିଲେ। ବର୍ତମାନ 
ଶିଖାଇ ଦିଅନ୍ତୁ । ” ବ୍ରହ୍ମଚାରୀ ମହାଶୟ ବିସ୍ଥିତ ହୋଇ ଭାବିଲେ, 
ସେ ଗତ ରାତ୍ରି ୧୦ ଟାରେ ନିଦ୍ରିତ ଓ ଗୋସ୍ଵାମୀପ୍ରଭୁ କୀର୍ଭନାନ୍ତେ 
ଶିଷ୍ୟମାନଙ୍କ ସହିତ ଖୁସିଗପ କରୁଥିଲେ । ବକ୍‌ସୀ ମହାଶୟଙ୍କ 
ଗ୍ପହକୁ ଗଲେ କେତେବେଳେ? ଏକଥା କିଛି ପ୍ରକାଶ ନ 
କରି କହିଲେ, “ ଆଛା, ଚାଲନ୍ତୁ ଠାକୁରଙ୍କଠାରୁ କଥାଟା 
ପରିଷ୍କାର କରି ବୁଝିନେବା।” ଗୋସ୍ଵାମୀପ୍ରଭୁ ସେତେବେଳେ 
ନିମୀଳିତ ନେତ୍ରରେ ଆସନରେ ଉପବିଷ୍ଟ। ଉଭୟେ ତାଙ୍କ 
ନିକଟରେ ଉପସ୍ଥିତ ହେବା ମାତ୍ରକେ ଗୋସ୍ଵାମୀପ୍ରଭୁ ଚକ୍ଷୁ 
ଉନ୍ନୀଳିତ କରି କହିଲେ, ` ବ୍ରହ୍ୁଚାରୀ, ଏହାଙ୍କୁ ସନ୍ଧ୍ୟା, ଗାୟତ୍ରୀ, 
ତାହାର ନିୟମ ପ୍ରଣାଳୀ କହିଦିଅ।” ବ୍ରହ୍ମଚାରୀ ମହାଶୟ ସମସ୍ତ 
କହିଦେଲେ, କିନ୍ତୁ ତାଙ୍କ ପ୍ରାଣରେ ତୁମୁଳ ଆନ୍ଦୋଳନ । ସେ 
ଭାବିଲେ, ଗୋସ୍ବଵାମୀପ୍ରଭୁ ଦେହଟିକୁ ସମାଧ୍ରସ୍ତ ରଖୁ ଅନ୍ୟତ୍ର 
ବିଚରଣ କରୁଥିବାର ବହୁ ପ୍ରମାଣ ରହିଛି; କିନ୍ତୁ ନିଜେ ସ୍କୁଳ 


୩୫୪ 


ଦେହରେ ପ୍ରକାଶିତ ହୋଇ ଅନ୍ୟର ରୂପ ପ୍ରକଟ କଲେ 
କେମିତି ? ଭଗବାନଙ୍କ ବ୍ୟତୀତ ଏପରି ଲୀଳା କିଏ 
କରିପାରେ ? ଏପରି ପ୍ରଶ୍ନ ସେ ଗୋସ୍ଵାମୀପ୍ରଭଙ୍କୁ କରି ପାରିଲେ 
ନାହିଁ। କାରଣ ଏପରି ପ୍ରଶ୍ନ ଉଚ୍ଥୁତ ହେଲେ ଗୋସ୍ଵାମୀପ୍ରଭୁ 
ଅପ୍ରତିଭ ହୋଇପଡ଼ନ୍ତି। 


ସଚୀଶବାବୁଙ୍କ ମାତା ମନୋହରା ଦେବୀଙ୍କର ମ୍ତ୍ୟୁକାଳ 
ଉପସ୍ଥିତ; ଉତ୍ଧ୍ବଵଶ୍ଵାସ ଆରମ୍ଭ ହୋଇଗଲା। ଚକ୍ଷୁଁ ସୁର । 
ସତୀଶବାବୁ ଗୋସ୍ଵାମୀପ୍ରଭୁଙ୍କ ନିକଟକୁ ଯାଇ ତାଙ୍କର 
ଚରଣଧାରଣମପୂର୍ବକ ବ୍ୟାକୁଳ ଭାବରେ କହିଲେ, “ ଏଥର 
ମାଂଙ୍କୁ ରକ୍ଷା କରନ୍ତୁ ସୁରଥବାଚୁ ଡାକ୍ତରଙ୍କ ଦ୍ଵାରା ଚିକିତ୍ସା 
କରାଇ ପାରିଲି ନାହିଁ, ଏ ଦୁଃଖ ମୋର ଚିରଦିନ ପାଇଁ 
ରହିଯିବ। ” ଗୋସ୍ଵାମୀପ୍ରଭୁ ତତ୍କ୍ଷଣାତ୍‌ ସତୀଶବାଚୁଙ୍କ ଗୃହକୁ 
ଯାଇ ମୁମୂର୍ଷୁ ପ୍ରତି ଦୃଷ୍ଟିପାତ କରନ୍ତେ ତାଙ୍କର ସମସ୍ତ ଦୁର୍ଲକ୍ଷଣ 
ଅନ୍ତହିତ ହୋଇଗଲା। ସତୀଶବାବୁ ସୁରଥବାବୁଙ୍କୁ ଡକାଇ 
ଚିକିତ୍ସାର ବ୍ଯବସ୍ଥା କଲେ। ବୃଦ୍ଧାଙ୍କର ଶରୀର ଟିକିଏ ସୁସ୍ତ 
ହୋଇଆସିଲା। କିନ୍ତୁ ଦିନେ ସେ ହଠାତ୍‌ ପରଲୋକ ଗମନ 
କଲେ। ଶିଷ୍ୟଙ୍କର ବାସନା ପୂର୍ଣ୍ଣ କରିବାକୁ ଯାଇ ଗୋସ୍ଵାମୀପ୍ରଭୁ 
ଯେ ମୃତ୍ୟୁକୁ କିଛିଦିନ ଅଟକାଇ ଦେଲେ, ଏହା ବୁଝିବାକୁ 
ବାକି ରହିଲା ନାହିଁ। 

ଅଶ୍ଵିନୀ ମିତ୍ର ପଠଦ୍ଦଶାରେ ଗୋସ୍ଵାମୀପ୍ରଭୂଙ୍କଠାରୁ 
ଦୀକ୍ଷାଲାଭ କରି ଅଧ୍ୟୟନ ତ୍ୟାଗ କରିବାରୁ ତାଙ୍କ ପିତା କ୍ତୃଦ୍ଧ 
ହୋଇ ତାଙ୍କ ଖଡ଼ମରେ ତାଙ୍କ ଶିରରେ ପ୍ରହାର କଲେ। 
କିଛିଦିନ ପରେ ଅଶ୍ଵିନୀବାବୁ ଗୋସ୍ଵାମୀପ୍ରଭୁଙ୍କ ଜଟା ବାଛୁ 
ବାଛୁ ସେ ଗୋଟିଏ ସ୍ଥାନରେ “ ଉହୁଂ କରି ଉଠିଲେ । କାରଣ 
ପଚାରିବାରୁ ସେ କହିଲେ, “ ତୁମ ମୁଣ୍ଡରେ ତୁମ ପିତା ଯେଉଁ 
ଆଘାତ ଦେଇଥିଲେ, ଏହା ସେହି ଆଘାତ।” ଏ କଥାରେ 
ଅଶ୍ଵିନୀବାବୁ ବ୍ୟାକୁଳ କ୍ରନ୍ଦନ କଲେ । ଆଉ ଥରେ ଦେବେନ୍ଦ୍ର 
ଚକ୍ରବର୍ତୀଙ୍କୁ ତାଙ୍କ ପିତା ପ୍ରହାର କରିବାରୁ ସେହି ଆଘାତର 
ଚିହ୍ନ ଗୋସ୍ଵାମୀପ୍ରଭୁଙ୍କ ପୂଷ୍ଠରେ ଦେଖାଯାଇଥୁଲା | 


ମାଦାରିପୁରର ଜନୈକ ଶିଷ୍ୟ ଗୁରୁଦର୍ଶନ ନ ହେବା 

ଏହି <% _ =¿> ¿ଆ „_ବ 
ପର୍ଯ୍ୟନ୍ତ ଅନ୍ନଜଳ ସ୍ପର୍ଶ କରିବେ ନାହି ବୋଲି ସଂକଳ୍ପ କରି 
ଷ୍ଟିମରରେ ଯାତ୍ରା କଲେ। ରାତ୍ରି ୧୦ଟା ସମୟରେ ଟ୍ରେନରେ 


ଶ୍ରୀ ବିଜୟକୃଷ୍ଣ ଚରିତ 


ଉଠିଲା ବେଳକୁ ତାଙ୍କୁ ଭୀଷଣ କ୍ଷୁଧା ହେଲା । ଏହି ସମୟରେ 
ଗୋସ୍ଵାମୀପ୍ରଭୁ କ୍ଷୁଧାର ଭାବ ପ୍ରକାଶ କରି କିଛି ମିଷ୍ଟାନ୍ନ ସେବା 
କରି ଜଳପାନ କଲେ। ଟ୍ରେନରେ ଶିଷ୍ୟଟିର କ୍ଷୁଧା ଅକସ୍କାତ୍‌ 
ଦୂରୀଭୂତ ହେଲା। ପରଦିନ ଶିଷ୍ୟଟି ଗୁରୁଦେବଙ୍କ ନିକଟରେ 
ଉପସ୍ଥିତ ହୋଇ ପରେ ଭୋଜନାଦି କଲେ। ପୂର୍ବ ରାତ୍ରିରେ 
ଗୋସ୍ଵାମୀପ୍ରଭୁଙ୍କର ଅସମୟ ଭୋଜନକଥା ଶିଷ୍ୟମାନଙ୍କ 
ମଧ୍ଯବଣରେ ଆଲୋଚିତ ହେଉ ହେଉ ନବାଗତ ଶିଷ୍ୟ 
ପୂର୍ବରାତ୍ରରେ ତାଙ୍କର ଭୀଷଣ କ୍ଷୁଧା ଓ ତାର ଆଶୁ ନିବୃଭି କଥା 
ପ୍ରକାଶ କରିବାରୁ ସମସ୍ତେ ଅସମୟ ଭୋଜନର କାରଣ 
ବୁଝିପାରିଲେ | ଗୁରୁଶିଷ୍ୟଙ୍କ ମଧ୍ୟରେ କେବଳ ଆତ୍ମିକ ଯୋଗ 
ନୁହେଁ, ଦୈହିକ ଯୋଗ ମଧ୍ୟ ଥାଏ | ତାହା ଏହିପରି ଘଟଣାରୁ 
ପ୍ରକଟିତ ହୁଏ । 


ଗୋସ୍ଵାମୀପ୍ରଭୁ ପ୍ରତ୍ୟହ ଶେଷରାତ୍ରିରେ କରତାଳ ବଜାଇ 
ନିଜ ରଚିତ କେତେକ ନାମ ଓ କୀର୍ଭନ ଗାନ କରନ୍ତି। ନାମବ୍ରହ୍ଣ 
ମନ୍ଦିରରେ ସନ୍ଧ୍ୟାରତି ପରେ ନାନା ଗାନ ଓ କୀର୍ଭନ ହୁଏ। 
ଭଜନ, ବାଉଲ ସଙ୍ଗୀତ ପ୍ରଭୃତି ସବୁ ସମ୍ପ୍ରଦାୟର ଧର୍ମସଙ୍ଗୀତ 
ଗାନ ହେଲାବେଳେ ମଧ୍ୟ ଗୋସ୍ଵାମୀପ୍ରଭୁଙ୍କର ଭାବୋହ୍ଳାସ 
ଦେଖାଯାଏ। କୀର୍ଉନ ଶେଷରେ ତଳଲିଖିତ ହରିଲୁଟ ଗାନ 
ଦୁଇଟିରୁ ଗୋଟିଏ ଗୀତ ହୁଏ - 


“ତୋରା କେ ନିବି ଲୁଟ୍‌ ଲୁଟେନେ 
ନିତାଇ ଚାଦେର୍‌ ପ୍ରେମେର ବାଜାରେ । ” 


“ ହରିଲୁଟ ପଡ଼େଛେ ଆନନ୍ଦେର୍‌ 
ଆର୍‌ ସୀମା ନାଇ 
ଚାଦ ବଦନେ ହରିବୋଲ ଭାଇ। ” 


ଏହି ଗାନ ପରେ ଗୋସ୍ଵାମୀପ୍ରଭୁ ତଳଲିଖିତ ତିନୋଟି 
ଶ୍ଳୋକ ଉତ୍ତମ ସ୍ଵରରେ . ଓ ଉଚ୍ଚୈଃସ୍ରରେ ଉଚ୍ଚାରଣ କରି 
' ହରିବୋଲ ', “ ହରିବୋଲ” କହି ପାତ୍ରରୁ କିଛି ଲୁଟର ଜିନିଷ 
ହସ୍ତରେ ନେଇ ଭୂମିରେ ପକାଇ ଦିଅନ୍ତି ଏବଂ ସେଗୁଡ଼ିକୁ 
ଗୋଟାଇ ପାତ୍ରସ୍ଥିତ ଜିନିଷରେ ମିଶାଇଦେଇ ଏହି ପ୍ରସାଦ 
ସମସ୍ତଙ୍କ ହସ୍ତରେ ବିତରଣ କରନ୍ତି। ଲୋକସଂଖ୍ୟା ବେଶୀ 
ହେଲେ ଅନ୍ୟ ଦ୍ଵାରା ବିତରଣ କରାଇ ଦିଅନ୍ତି। ଲୁଟ ନିବେଦନ 
ପୂର୍ବରୁ କୌଣସି ଦ୍ରବ୍ୟ ଭୂମିରେ ପଡ଼ିଗଲେ ତାହା ଆଉ ଲୁଟ୍‌ରେ 


ଗେଣ୍ଡାରିୟା ଆଶ୍ରମରେ 


ଲାଗେ ନାହି। ସେ କହନ୍ତି, “ ମୃଭିକା ସ୍ବର୍ଶରେ ଦ୍ରବ୍ଯ ଅପବିତ୍ର 
ହୁଏ, ଭଗବାନ ତାହା ଗ୍ରହଣ କରନ୍ତି ନାହିଁ। ” 


ଶ୍ଳୋକ ତିନୋଟି ଏହି :- 


୧. ହରେର୍ନାମ ହରେର୍ନାମ ହରେର୍ନାମୈବ କେବଳଂ | 
କଳୌ ନାସ୍ତ୍ୟେବ ନାସ୍ତ୍ୟେବ ନାସ୍ତ୍ୟେବ ଗତିରନ୍ୟଥା। 


୨. ହରେ କୃଷ୍ଣ ହରେ କୃଷ୍ଣ କୃଷ୍ଣ କୃଷ୍ଣ ହରେ ହରେ 
ହରେ ରାମ ହରେ ରାମ ରାମ ରାମ ହରେ ହରେ। 


୩. ଜୟ କୃଷ୍ଣ ଚୈତନ୍ୟ ଜୟ ନିତ୍ୟାନନ୍ଦ 
ଜୟାଦ୍ଵୈତଚନ୍ଦ୍ର ଜୟ ଗୌର ଭକ୍ତବୃନ୍ଦ। 


ବାନରିପଡ଼ାରେ ଏକ ସଙ୍ଗତିସମ୍ପନ୍ନ ଘୋଷ ପରିବାର 
ବାସ କରୁଥିଲେ । ସେ ପରିବାରର କର୍ତା ଥୁଲେ ଶ୍ରୀ ନାରାୟଣ 
ଘୋଷ। ତାଙ୍କର ଏକମାତ୍ର ପୁତ୍ର ନଗେନ୍ଦ୍ର। ବାଲ୍ୟକାଳରୁ ସେ 
ଧର୍ମପରାୟଣ ଓ ଭକ୍ତିମାନ ଥୁଲେ। ତାଙ୍କ ମୁଖରୁ ଯେପରି 
ଏକ ଦିବ୍ୟକାନ୍ତି ନିର୍ଗତ ହେଉଥିଲା। ତାଙ୍କର ମଧୁର ଓ ସରଳ 
ସ୍ଵଭାବବଶତଃ ସେ ସମସ୍ତଙ୍କର ସ୍ଵେହର ପାତ୍ର ଥଲେ। 
ଜନକଜନନୀଙ୍କର ସେ ଏକମାତ୍ର ଆଦରର ଧନ ଥୁଲେ। ସେ 
ବରିଶାଲର ଉଚ୍ଚ ଇଂରେଜୀ ବିଦ୍ୟାଳୟରେ ଅଧ୍ୟୟନ 
କରୂଥୁଲେ। ପ୍ରାୟ ଚତୁର୍ଦ୍ଦଶବୟଃକ୍ରମ ସମୟରେ ସେ 
ଗୋସ୍ଵାମୀପ୍ରଭୁଙ୍କ ପ୍ରତି ଅତ୍ୟନ୍ତ ଆକୃଷ୍ଟ ହୋଇ ତାଙ୍କଠାରୁ ଦୀକ୍ଷା 
ଗ୍ରହଣ କରନ୍ତି। ତାଙ୍କ ପିତା ଏକ ରକ୍ଷଣଶୀଳ ହିନ୍ଦୁ ଥିଲେ । 
ତାଙ୍କର ରକ୍ଷଣଶୀଳତାର ସାମାନ୍ୟ ପରିଚୟ ଏଠାରେ 
ଉଲ୍ଲେଖଯୋଗ୍ୟ | ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ ଶ୍ରୀଯୁକ୍ତ 
ଦୁର୍ଗାମୋହନ ଚକ୍ରବର୍ତୀ ତତ୍ରତ୍ୟ ହାଇସ୍କୁଲର ହେଡ୍‌ପଣ୍ଡିତ 
ଥିଲେ। ସେ ଦିନେ ବଂଶନିର୍ମିତ ଏକ ଚାର ପୋଲ ନିକଟରେ 
ଉପସ୍ଥିତ ହୁଅନ୍ତେ ନାରାୟଣବାବୁ ତାଙ୍କୁ ଅତି ରୁକ୍ଷ ଭାବରେ 
କହିଲେ, “ ମୁଁ ଚାର ଉପରକୁ ଚାଲି ଆସିଲିଣି| ମୋ ମୁହଁରେ 
ପାନ ଅଛି। ତୁମେ ଯେବେ ପୋଲ ଛୁଇଁବ, ସେହି ପାନ 
ମାରା ହେବ। ଖବରଦାର, ଚାର ଉପରକୁ ଉଠନା | ” ତାଙ୍କର 
ଅପରାଧ ଯେ ସେ ଗୋସ୍ଵାମୀପ୍ରଭୂଙ୍କ ଶିଷ୍ୟ। ଗ୍ରାମର 
ଭଦ୍ରସନ୍ତାନଗଣ କୂଳଗୁରୁ ତ୍ୟାଗ କରି ବ୍ରାହ୍ମଗୁରୁଙ୍କ ଶିଷ୍ୟ 
ହେଉଛନ୍ତି, ଏହା ତାଙ୍କ ପକ୍ଷରେ ଅସହ୍ୟ ଥିଲା | ସେ ସେମାନଙ୍କୁ 
ପତିତ ମନେ କରୁଥିଲେ । ମହାଭାରତର ସଭାପର୍ବରେ ଅଛି 


୩୫୫ 


ଯେ ସମାଜର କୌଣସି ଲୋକ ଦୁଷ୍କର୍ମ କଲେ ଯଦି ତାହାର 
ଶାସନ ନ ହୁଏ ତେବେ ସେହି ପାପର ଅର୍।°ଶ 
ସମାଜପତିଙ୍କୁ, ଏକ ଚତୁର୍ଥାଂଶ ସମାଜକୁ ଏବଂ ଅବଶିଷ୍ଟ 
ଏକ ଚତୁର୍ଥାଂଶ ଦୁଷ୍କର୍ମକାରୀଙ୍କୁ ଭୋଗ କରିବାକୁ ହୁଏ । 
ନାରାୟଣବାବୁ ଏହି ଧାରଣାର ପ୍ରାୟ ବଶବର୍ଭୀ। ହୋଇ 
ଗୋସ୍ଵାମୀପ୍ରଭୁଙ୍କ ଶିଷ୍ୟମାନଙ୍କୁ ଉତ୍ପୀଡ଼ନ କରନ୍ତି । 


ନରେନ୍ଦ୍ର ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା ଗ୍ରହଣ କରିଥିବା 
ସମ୍ବାଦରେ ତାଙ୍କ ପିତା ଓ ପିତୂବ୍ୟ ଅତ୍ୟନ୍ତ କ୍ତଦ୍ଧ ହୋଇ ସ୍ତଥ୍ରିର 
କଲେ ଯେ ନରେନ୍ଦ୍ର ଗହକୁ ଆସିଲେ ତାଙ୍କୁ ଜୋତାରେ ପିଟି, 
ମୁଣ୍ଡ ଲଣ୍ଡା କରି ତଡ଼ିଦେବେ। ପରେ ଯେତେବେଳେ ନରେନ୍ଦ୍ର 
ଗଧହକୁ ଆସି ପିତା ଓ ପିତୃବ୍ୟଙ୍କୁ ପ୍ରଣାମ କଲେ ସେତେବେଳେ 
ସେମାନେ ଦଣ୍ଡ ଦେବା ଦୂରେ ଥାଉ ପଦେ କଟୁକ୍ତି ମଧ୍ୟ 
ପ୍ରୟୋଗ କରିପାରିଲେ ନାହିଁ। “ ଗୋସାଇଁ କ '8ଣ ଉପଦେଶ 
ଦେଲେ ୨” ପିତାଙ୍କର ଏହି ପ୍ରଶ୍ଵର ଉତ୍ତରରେ ସେ ନମ୍ର 
ଭାବରେ ଉତ୍ତର ଦେଲେ, “ ପିତାମାତାଙ୍କୁ ଦେବତା ଜ୍ଞାନରେ 
ଭକ୍ତି କରିବାକୁ, ସେମାନଙ୍କର ଆଦେଶ ପାଳନ କରିବାକୁ ଓ 
କର୍ତବ୍ୟ କର୍ମ ଯତ୍ନର ସହିତ ସାଧନ କରିବାକୁ କହିଛନ୍ତି ।” 
ଏହି କଥାରେ ପିତାଙ୍କର ପ୍ରାଣ ଦ୍ରବୀଭୂତ ହେଲା; ସେ 
ପଚାରିଲେ, “ କେତେ ଗୁରୁ ଦକ୍ଷିଣା ଦେଲୁ ?” ପୁତ୍ର “ କିଛି 
ନାହିଁ” ବୋଲି ଉତ୍ତର ଦେବାରୁ ପିତା ସଗର୍ବ କହିଲେ, 
“ ମୋତେ ଲେଖୁଥିଲେ ଏକଶତ ଟଙ୍କା ପଠାଇ ଦେଇଥାନ୍ତି । ” 


ନରେନ୍ଦ୍ର କିନ୍ତୁ, ଏହି ବିରୁଦ୍ଧଭାବାପନ୍ନ ପରିବାରରେ 
ନାନା କାରଣରୁ ଫ୍ରିୟ ହୋଇପାରିଲେ ନାହିଁ। ସେ 
ଗୋସ୍ଵାମୀପ୍ରଭୁଙ୍କର ଖଣ୍ତିଏ ଫଟୋ ଗୋପନରେ ରଖିଥାନ୍ତି। 
କେହି ଜଣେ ଅବଜ୍ଞାର ସହିତ ସେଥିରେ ପଦାଘାତ କରିବାରୁ 
ନରେନ୍ଦ୍ରଙ୍କ ପ୍ରାଣରେ ଦାରୁଣ ଆଘାତ ହେଲା। ସେ ଆନ୍ତରିକ 
ପ୍ରାର୍ଥନା କଲେ, “ ଠାକୁର, ଏପରି କୁସୁନରୁ ମୋତେ ଉଦ୍ଧାର 
କର।” କାଳବିଳମ୍ବ ନ କରି ସେ ବରିଶାଲ ଯାତ୍ରା କଲେ 
ଏବଂ ଅଳ୍ପକାଳ ମଧ୍ୟରେ ବିସୂଚିକା ରୋଗରେ ପଡ଼ି ଚିରଶାନ୍ତି 
ଲାଭ କଲେ। ଠିକ୍‌ ସେହି ସମୟରେ ତାଙ୍କ ବାନରିପଡ଼ା ଗ୍ହରେ 
ରକ୍ତ ବୃଷ୍ଟି ହେଲା। ସେତେବେଳେ ନାରାୟଣବାବୁ ଙ୍କର 
ଭାଗିନେୟ ଶ୍ରୀ ହେମେନ୍ଦ୍ରନାଥ ଗୁହରାୟ ସେଠାରେ ଉପସ୍ଥିତ 
ଥିଲେ। ତାଙ୍କଠାରୁ ଶୁଣାଯାଇଛି ଯେ ଅନେକ ସମୟ ପର୍ଯ୍ୟନ୍ତ 


୩୫୬ 


ଅତି ସୁକ୍ଷ୍ମ ବୃଷ୍ଟି ଧାରା ପରି ଶୋଣିତ ଧାରା ବୃଷ୍ଟି ହେଲା। 
ସମସ୍ତଙ୍କ ବସ୍ତ୍ରେ ରକ୍ତର ଦାଗ ଲାଗିଥ୍ଵଲା। ସମସ୍ତେ ଉଦ୍‌ବିଗ୍ନ 
ଓ ଭୀତ ହୋଇପଡ଼ିଲେ। କିଛି ସମୟ ପରେ ନରେନ୍ଦ୍ରଙ୍କ ଦାରୁଣ 
ଦୁଃସମ୍ବାଦ ଉପସ୍ଥିତ ହେଲା। 


ଏହି ଘଟଣାର କିଛି ଦିନ ପରେ ନରେନ୍ଦ୍ରଙ୍କ ପିତା 
ଝାଲକାଠିରେ ନୌକା ବୁଡ଼ିଯିବାରୁ ଜଳମଗ୍ନ ହୋଇ ପ୍ରାଣତ୍ୟାଗ 
କଲେ। ଏହିସବୁ ଦୁର୍ଘଟଣାରେ ଶୋକାର୍ର ହୋଇ ନରେନ୍ଦ୍ରଙ୍କ 
ପିଚବ୍ୟ ଶ୍ରୀ ଯୋଗେନ୍ଦ୍ରନାଥ ଘୋଷ ଗୋସ୍ଵାମୀପ୍ରଭୁଙ୍କୁ ଏକ 
ପତ୍ର ଲେଖିଲେ “ ମହାଶୟ, ଆମ୍ଭେମାନେ ଆପଣଙ୍କ ନିକଟରେ 
ଶଚ ଅପରାଧରେ ଅପରାଧୀ । ଆମ ଅପରାଧର ଉପଯୁକ୍ତ ଶାସ୍ତି 
ହୋଇଛି। ଆମ ସମସ୍ତଙ୍କ ନୟନମଣି ନରେନ୍ଦ୍ର ଆମ୍ଭମାନଙ୍କୁ 
ପରିଚ୍ଯାଗ କରି ଚାଲିଯାଇଛି। ତାହାର ବିଚ୍ଛେଦ ପରେ 
ଆମ୍ଭେମାନେ ଜୀବନ୍ଜ୍‌ ତ ହୋଇଅଛୁ । ଆମର ବିଶ୍ଵାସ, ଆପଣ 
ଚାହାକୁ ଏହି ପାଷଣ୍ଡମାନଙ୍କ ନିକଟରୁ ନେଇଯାଇଛନ୍ତି। ସେ 
ଆପଣଙ୍କ ପାଖରେ ହିଁ ଅଛି। ଇଚ୍ଛାକଲେ ଆପଣ ତାହାକୁ 
ଦେଖାଇ ପାରନ୍ତି । କୃପାକରି ତାକୁ ଆମ୍ଭମାନଙ୍କୁ ଥରେ ଦେଖାନ୍ତୁ | 
ଆପଣ ମହାପୁରୁଷ, ଏ ବିଶ୍ଵାସ ଆମର ପୁର୍ବେ ନଥୁଲା। ଥୁଲେ, 
ଆମେ ଏପରି ବିପନ୍ନ ହୋଇନଥାନ୍ତୁ। ନରେନ୍ଦ୍ରର ମୃତ୍ୟୁରେ 
ଆମ୍ଭମାନଙ୍କର ଏ ବିଶ୍ଵାସ ହୋଇଛି । ଆମେ ଆପଣଙ୍କ ମହିମା 
ବୁଝିପାରି ନଥିଲୁ। ହାୟ ! ନରେନ୍ଦ୍ର ଜୀବିତ ଥାଉ ଥାଉ ଯଦି 
ଆମର ଏ ବିଶ୍ଵାସ ହୋଇଥାନ୍ତା ତାହାହେଲେ ଆମର ହୃଦୟନିଧି 
କେବେହେଁ ଆମକୁ ପରିତ୍ୟାଗ କରି ନଥାନ୍ତା ।” 


ଏହି ପତ୍ରର ଉତ୍ତରରେ ଗୋସ୍ବାମୀପ୍ରଭୁ ଲେଖୁଲେ, 
“ ନରେନ୍ଦ୍ରକୁ ବର୍ଭମାନ ଦେଖାଇବାର ଉପାୟ ନାହିଁ। ସେ 
ବର୍ଭମାନ ଗର୍ଭସ୍ପ୍୍‌ ହୋଇଛି । ତାହାକୁ ଗର୍ଭରୁ ଆଣିବାକୁ ହେଲେ 
ଗର୍ଭସ୍ଥ ଭୃଣର ଜୀବନ ରକ୍ଷା କରିବା ପାଇଁ ଅନ୍ୟ ଗୋଟିଏ 
ଆତ୍ନାକୁ ଗର୍ଭରେ ପ୍ରବେଶ କରାଇବାକୁ ହେବ। ଏହା 
ସାଧ୍ୟାୟତ୍ତ ହେଲେ ସୁଦ୍ଧା ଏତେ କଥା କରିବା ପ୍ରୟୋଜନ 
ଦେଖୁନାହିଁ | ଆଉ, ନରେନ୍ଦ୍ରକୁ ଦେଖଲେ ବା କି ଲାଭ ହେବ ? 
ତାହାକୁ ତ ଆଉ ପାଇବେ ନାହି । ତାହାର ଭାବନା ପରିତ୍ୟାଗ 
କରି ବର୍ତମାନ ସଂସାରର ଅନିତ୍ୟତା ଚିନ୍ତା ଦ୍ଵାରା ଶୋକ 
ସମ୍ବରଣର ଚେଷ୍ଟା କରିବା ହିଁ ଉଚିତ। ” ଏଥିରୁ ସ୍ପଷ୍ଟ ପ୍ରତୀୟମାନ 
ହୁଏ ଯେ ଗୋସ୍ଵାମୀପ୍ରଭୁଙ୍କ ନିକଟରେ ଇହକାଳ, ପରକାଳ, 
ଜନ୍ନ, ମୃତ୍ୟୁ, ଭୂତ, ଭବିଷ୍ୟତ ସମସ୍ତ ସମାନ | 


ଶ୍ରୀ ବିଜୟକୃଷ୍ଣ ଚରିତ 


ଚତୁର୍ଦ୍ଦଶବର୍ଷୀୟ ବାଳକ ନରେନ୍ଦ୍ର ଗୋସ୍ବାମୀପ୍ରଭୁଙ୍କୁ 
ଅନେକ ପ୍ରଶ୍ନ ପଚାରିଥୁଲେ। ସେ ଯେଉଁ ଉତ୍ତର ପ୍ରଦାନ 
କରିଥୁଲେ ତାହାର ସାରକଥା ତଳେ ପ୍ରଦତ୍ତ ହେଲା। 


-ତୁମ୍ଭମାନଙ୍କର ପରିତ୍ରାଣ ହେବ | ତୁମ୍ଭେମାନେ ମୋତେ 
ଯେତେବେଳେ ସ୍କରଣ କରିବ ମୁଁ ବୁଝିପାରିବି। ଯେତେବାର 
ସ୍କରଣ କରିଥୁଲ ମୁଁ ଶୁଣିଛି | 

- ଗୁରୁ ସର୍ବତ୍ର। ମୁଁ ତୁମ୍ଭମାନଙ୍କ ନିକଟରେ ସର୍ବଦା 
ଥାଏ। ନାମ କରିଯାଅ, ଚକ୍ଷୁ ଖୋଲିଯିବ। ସେତେବେଳେ 
ସବୁ ବୁଝିପାରିବ । 


- ସାଧନ ନେଲା ପରେ ରିପୁର ଉତ୍ଭେଜନା ବଢ଼େ, 
ଯେପରି ନିର୍ବାଣ ସମୟରେ ଅଗ୍ନି ବଢ଼େ। ବଢ଼ି, ଚିରକାଳ 
ପାଇଁ ନିର୍ବାଣପ୍ରାପ୍ତ ହୁଏ। ରିପୁର ଉତ୍ତେଜନାରେ ପଡ଼ିଲେ 
ନାମର ଉରେଜନା ବଢ଼ାଇବାକୁ ହୁଏ। 


- ଯେଉଁମାନେ ଭଗବାନଙ୍କଠାରେ ଲୀନ ହୁଅନି ତାଙ୍କ 
ଅପେକ୍ଷା ଭକ୍ତ ଶ୍ରେଷ୍ଟ, ଅତୁଳ ଆନନ୍ଦର ଅଧିକାରୀ। 


- ମହାପ୍ରଭୁଙ୍କର ଭଲ୍ତଗଣ ସମସ୍ତେ ସିଦ୍ଧ ପୁରୁଷ । 
ସେମାନେ ଭଗବାନଙ୍କର ପ୍ରତି ଅବତାର ସଙ୍ଗେ ସଙ୍ଗେ 
ଆସିବେ। ଏହିପରି ଚିରକାଳ ଚାଲିବ । 


- ମହାପ୍ରଭୂ ସ୍ବୟଂ ଭଗବାନ। ଯୋଗମାୟା 
ଅବଲମ୍ବନପୂର୍ବକ ଅବତୀର୍ଣ୍ଣ ହୋଇଥିଲେ। ହୁଏତ ଏକ 
ସମୟରେ କୋଟି କୋଟି ବ୍ରହ୍ମାଣ୍ଡରେ ଅବତୀର୍ଣ୍ଣ ହୋଇ ଲୀଳା 
କରିଥାନ୍ତି; ତାହା ଜୀବ କଂଣ ବୁଝିବ ? 

- ନିତ୍ଯାନନ୍ଦ ଅଂଶାବତାର ବଳରାମ। ଅଦ୍ବୈତ 
ଅଂଶାବତାର, ମହାବିଷ୍ଣୁ। ଉଭୟ ସମାନ । 


- ବୁଦ୍ଧଦେବ ସ୍ବୟଂ ଭଗବାନ ଅବତୀର୍ଣ୍ | 


- ତତ୍କାଳୀନ ଲୋକମାନଙ୍କର ମାଛମାଂସ ଖାଇବା 
ପ୍ରକୃତିଗତ ଥିଲା ବୋଲି ସେ ସମୟରେ ଅଜ୍ଞବତ୍‌ ହୋଇ 
ଯୀଶୁଖ୍ରୀଷ୍ଟ ମାଛହମାଂସ ଖାଉଥିଲେ। ସେ ଛଶ୍ଵର ଅବତୀର୍ଣ୍ତ , 
ସମସ୍ତେ ବିଶ୍ଵାସ କରନ୍ତି ନାହିଁ। ଯାହା ପ୍ରକୃତ କଥା ତାହା 
କହିବ ନାହିଁ ? ମୁଁ ସ୍ଵଚ୍ଛନ୍ଦରେ ସମସ୍ତଙ୍କ ନିକଟରେ କହିପାରିବି 


ଗେଣ୍ଡାରିୟା 


ଯେ ସ୍ଵୟଂ ଭଗବାନ ବୁଦ୍ଧ, ଖ୍ରୀଷ୍ଟ ଓ ଚୈତନ୍ୟ ରୂପ ଧାରଣ 
କରି ଅବତୀଣ୍ଣ ହୋଇଥିଲେ । 


- ରାମ, କୃଷ୍ଣ ଆଦି ରୂପକ ନୁହନ୍ତି, ସମସ୍ତେ ଠିକ୍‌ 
ଠିକ୍‌ | 

- ଚୈଚନ୍ୟ ଲୀଳା ଶ୍ରେଷ୍ଠ) ସେପରି ଲୀଳା ଆଉ ହୋଇ 
ନାହି। 


ଏଠାରେ ନରେନ୍ଦ୍ର ପ୍ରଶ୍ନକଲେ, “ବେଶୀ ବା କଂଣ 
ହେଲା ? ଏହି କ୍ଷୁଦ୍ର ଭାରତର ଅଳ୍ପ ସ୍ତ୍ରାନରେ ତାଙ୍କର ପ୍ରେମଭକ୍ତି 
ବିଚରଣ କରିଥିଲେ ତ!” ଗୋସ୍ଵାମୀପ୍ରଭୁ ଉତ୍ତର କଲେ, 
“ନା, ସେ ଲୀଳାର ତ ଶେଷ ହୋଇନାହିଁ। କେବଳ 
ସେମାନେ କିଛି ଦିନ ରହି ଉଙ୍କି ମାରି ଅନ୍ତର୍ଵାନ ହୋଇଛନ୍ତି । 
ଦେଖୁନା, ବର୍ଭମାନ ଖ୍ରୀଷ୍ଟାନ ଆଦି ସକଳ ସଂପ୍ରଦାୟ ମଧ୍ୟରେ 
କିପରି ମୂଦଙ୍ଗ ବାଜୁଛି। ଏପରି ଦିନ ଆସିବ ଯେତେବେଳେ 
ସମସ୍ତ ମୂଦଙ୍ଗମୟ ହୋଇଯିବ । ” 


- କଳିଯୁଗରେ ଆଉ ଅନେକ ଅବତାର ମଧ୍ୟ ଅବତୀର୍ଣ୍ର 
ହେବେ। ଅବତାର ତିନି ପ୍ରକାର : ପୂର୍ଣ୍ଣାବତାର, ଅଂଶାବତାର 
ଓ ଶକ୍ତ୍ୟାବତାର । ଯାହାଙ୍କଠାରେ ଏଶୀଶକ୍ତିର ପ୍ରକାଶ ହୁଏ 
ସେ ଶକ୍ତ୍ୟାବତାର | 


- ନିତ୍ଯାନନ୍ଦ ଓ ଅଦ୍ବୈତ ଭଗବାନଙ୍କର ଅଙ୍ଗ | ଏମାନେ 
ଆରମ୍ଭରୁ ତାଙ୍କଠାରେ ଅଛନ୍ତି । 


- ନାନକ ଅଂଶାବତାର; ମହମ୍ମଦ ଜଣେ ମହାପୁରୁଷ | 
କାଳୀ, ଦୂର୍ଗା ପ୍ରଭୃତି ରୂପକ ନୁହନ୍ତି । ସମସ୍ତେ ଠିକ୍‌ ଠିକ୍‌। 
ଏମାନେ ସେହି ଭଶ୍ଵର; ଇଶ୍ଵରଙ୍କର ଅନନ୍ତ ଭାବ । 


- ଯେଉଁମାନେ ଅନ୍ୟ ସାଧୁ ଭକ୍ମାନଙ୍କୁ ଭନ୍ତି କରି 
ଜାଣନ୍ତି ନାହିଁ, ସେମାନେ ଗୁରୁଙ୍କୁ ମଧ୍ୟ ଭଳ୍ଠି କରି ଜାଣନ୍ତି 
ନାହିଁ। 


- ପ୍ରେମ ଭକ୍ତି ଲାଭ କରିବା ସହଜ ନୁହେଁ। ଏହା 
କେହି କାହାକୁ ଦେଇପାରେ ନାହି । କାହାର କାହାର 
ସୌଭାଗ୍ୟକ୍ରମେ ଲାଭ ହୋଇଥାଏ। ବର୍ତମାନ ପଢ଼, ବିବାହ 
କର, ଅର୍ଥ ଉପାର୍ଜନ କର; ତା'ପରେ ଶୁଭାଦୃଷ୍ଟ ହେଲେ ତୁମର 
ପ୍ରେମଭକ୍ତି ଲାଭ ହେବ। 


ଆଶ୍ରମରେ ୩୫୭ 


- ମହାପ୍ରଭୁ, ନିତ୍ଯାନନ୍ଦପ୍ରଭୁ ଓ ଅଦ୍ଵୈତପ୍ରଭୁ ପ୍ରେମ 
ବିତରଣ କରୁଥିଲେ । ସେମାନେ ସର୍ବତ୍ର | 


- ଶଙ୍କରାଚାର୍ଯ୍ୟ ଅଂଶାବତାର, ଶିବ। ଭଗବାନ 
ଅବତୀର୍ଣ୍ଣ ହୋଇ ମନୁଷ୍ୟ ରୂପେ ବ୍ୟବହାର ନ କଲେ ମନୁଷ୍ୟ 
ବୋଲି ଧରିହେବେ କେମିତି ? 


- ଅପରାଧ ମନେହେଲେ ମାଛ ଖାଇବ ନାହିଁ| ମାଛ 
ନ ଖାଇଲେ ଗୁରୁଜନମାନେ ଯଦି ଅସନ୍ତୁଷ୍ଟ ହୁଅନ୍ତି ସେମାନଙ୍କ 
ନିକଟରେ ବିନୀତ ହୋଇ ପ୍ରାର୍ଥନା କରିବ; ପାଦ ଧରି କହିବ 
ଯେପରି ସେମାନେ ମାଛ ଛାଡ଼ିବାକୁ ଅନୁମତି ଦିଅନ୍ତି | 


- ନାମ କରୁଥାଅ। ନାମ କରୁ କରୁ କେତେ କଂ”ଣ 
ଦେଖିବ, ଶୁଣିବ | ସେଥିପ୍ରତି ଲକ୍ଷ୍ଯ ନ ରଖି ନାମ କରିଚାଲିଥିବ | 


ଦିନେ ଅପରାହ୍ନରେ ଜଣେ ଭଦ୍ରଲୋକ ମଦ ଖାଇ ଟଳି 
ଟଳି ଆଶ୍ରମରେ ଉପସ୍ତିତ ହୋଇ ସାଧୁ ଦର୍ଶନ କରିବାକୁ 
ଆସିଛନ୍ତି ବୋଲି କହିଲେ। ଗୋସ୍ଵାମୀପ୍ରଭୂ ତାଙ୍କ ଗୃହରୁ ଏକଥା 
ଶୁଣି କାଳେ ଶିଷ୍ୟମାନେ ଏ ଅବସ୍ଫାରେ ତାଙ୍କୁ ତଡ଼ିଦେବେ, 
ସେଥୁପାଇଁ ତାଙ୍କୁ ତାଙ୍କ ନିକଟକୁ ନେଇଯିବା ପାଇଁ କହିଲେ। 
ସେ ଗୋସ୍ଵାମୀପ୍ରଭୁଙ୍କ ନିକଟରେ ବସି ହାତ ମୁହଁ ହଲାଇ 
କେତେ କଥା ଆରମ୍ଭ କଲେ। ଗୋସ୍ଵାମୀପ୍ରଭୁ ମୂଦୁହାସ ପ୍ରକାଶ 
କରି ତାଙ୍କ କଥାରେ ସମ୍ମତିସୂଚକ ମସ୍ତକ ହଲାଇବାରୁ ସେ 
ଆହୁରି ଉତ୍ସାହିତ ହୋଇ ତାଙ୍କ ଆସନର ନିକଟବର୍ତୀ ହୋଇ 
ହସି ହସି ତାଙ୍କ କୋଳରେ ପଡ଼ିଗଲେ। ଗୋସ୍ଵାମୀପ୍ରଭୁ ତାଙ୍କ 
ଶିରରେ ସସ୍ଵେହ ହସ୍ତ ସଞ୍ଚାଳନ କରିବାକୁ ଲାଗିଲେ। ଏହା 
ଦେଖୁ ସମସ୍ତେ ବିରକ୍ତ; କିନ୍ତୁ କେହି କିଛି କହିପାରୁ ନଥାନ୍ତି । 
ଅବଶେଷରେ ସେ ଲୋକଟି ହସି ହସି ତାଙ୍କ ଉରୁଦେଶରେ ଓ 
ଆସନରେ ବାନ୍ତି କରିପକାଇବାରୁ ଶିଷ୍ୟମାନେ ଆଉ ଧୈର୍ଯ୍ୟ 
ଧରି ନ ପାରି ତାଙ୍କୁ ଟାଣିନେଇ ରାସ୍ତାରେ ଛାଡ଼ିଦେଇ ଆସିଲେ। 


ବ୍ରହ୍ମଚାରୀ ମହାଶୟ ଗୋସ୍ଵାମୀପ୍ରଭୁ ଙ୍କୁ କହିଲେ, 
“ମାତାଲକୁ ଶାସନ ନ କରି ତାକୁ ନେଇ ଆନନ୍ଦ କଲେ 
କାହିଁକି ? ” ସେ ଛଳଛଳ ନେତ୍ରରେ ଉତ୍ତର କଲେ, “ ସଂସାର 
ଜଳି ପୋଡ଼ି ଯାଉଛି। ସମସ୍ତଙ୍କର ମୁଖ ବିମର୍ଷ | କାହାରି ମୁଖରେ 
ଟିକିଏ ହସ ନାହି, ପ୍ରାଣରେ ଆନନ୍ଦ ନାହିଁ; ମଦଖୋର ଓ 


୩୫୮ 


ମାତାଲଙ୍କୁ ଯଦି ପ୍ରାଣ ଖୋଲି ହସିବାର ଦେଖେ, ଟିକିଏ ଆନନ୍ଦ 
କରିବାର ଦେଖେ, ବଡ଼ ଆରାମ ପାଏ, ଆନନ୍ଦ ହୁଏ। ” 


ଏହି ସମୟରେ ଜଣେ ଶିଷ୍ୟ ପ୍ରଶ୍ଚ କଲେ, 
“ ନିଶାଖୋରଙ୍କ୍‌ କ'ଣ ଦାନ କରିବା ବିଧେୟ ? ” 
ଗୋସ୍ଵାମୀପ୍ରଭୁ କହିଲେ, “ ଯେଉଁମାନେ ନିଶା ନ ଖାଇ 
ରହିପାରଚି ନାହିଁ, ଅସହ୍ଯ ଯନ୍ତ୍ରଣା ପାଆନ୍ତି, ତାଙ୍କୁ ଯଦି 
କେହି କିଛି ନ ବିଏ ସେମାନେ ଚୋରି କରିବେ । ଭଗବାନ 
କ'ଣ କରଚ୍ତୈ ? ସେ ମାତାଲକୁ ମଦ ଏବଂ ବେଶ୍ୟାକୁ ମଧ୍ୟ 
ଉପପତି ଜୁଟାଇ ଦିଅବନ୍ତି। ” 

ଦିନେ ଗୋସ୍ଵାମୀପ୍ରଭୁ ଶୌଚାଗାର ଯାଇଛନ୍ତି | ବ୍ରହ୍ମଚାରୀ 
ମହାଶୟ ବାହାରେ ଦଣ୍ଡାୟମାନ । ସେ ବ୍ରହ୍ମଟାରୀଙ୍କୁ ଡାକି 
ତାଙ୍କ ହସ୍ତରେ ଛିନ୍ନ ମାଳାର କିୟଦଂଶ ଦେଇ କହିଲେ, 
“ଦେଖ, ଶ୍ୟାମସୁନ୍ଦର ମୋ ଗଳାର ମାଳା ଛିଣ୍ଡାଇ 
ନେଇଯାଇଛନ୍ତି, ଏହି କେତୋଟି ମାତ୍ର ରହିଛି | ” ଏହାର ଦୁଇ 
ନିନି ଦିନ ପରେ ସେ ବ୍ରହ୍ମଚାରୀଙ୍କୁ ଡାକି ଖୋଳିବାପାଇଁ 
ଗୋଟିଏ ଯନ୍ତ ଆଣି ପ୍ରାଙ୍ଗଣର ଗୋଟିଏ ସ୍ଥାନ ଖୋଳିବାକୁ 
କହିଲେ। ଖୁବ୍‌ ଶଲ୍ଲ୍‌ ମାଟି, ବ୍ରହ୍ମଚାରୀ ଖୋଳି ଖୋଳି ପ୍ରାୟ 
ଚାଖଣ୍ଡକ ତଳେ ମାଳାଗୁଡ଼ି କ ପାଇଲେ। ଗୋସ୍ଵାମୀପ୍ରଭୁ 
କହିଲେ, “ ଦେଖ ଶ୍ୟାମସୁନ୍ଦରଙ୍କ କାର୍ଯ୍ୟ। ଗଳାରୁ ମାଳା 
ଛିଣ୍ଡାଇ ଏଠାରେ ଲୁଚାଇ ରଖି ଦେଇଛନ୍ତି |” ସମସ୍ତେ ଏଥିରେ 
ବିସ୍ମିତ ହୋଇଥିଲେ। 


ଦିନେ ଶ୍ୟାମାକାନ୍ତ ପଣ୍ଡିତ ଆଶ୍ରମରେ ବସିଛନ୍ତି, ଏହି 
ସମୟରେ ଗୁରୁଦେବଙ୍କ ଧ୍ୟାନ ସମ୍ବନ୍ଧୀୟ ତଳଲିଖିତ ସ୍ତୋତ୍ରଟି 
ତାଙ୍କ ନିକଟରେ ପ୍ରକାଶିତ ହେଲା। ସେ କହିଲେ ଯେ ସେ 
କୌଣସି ପ୍ରକାର ଚେଷ୍ଟା କରି ବା ଭାବିଚିନ୍ତି ଏହି ରଚନା 
କରିନାହାନ୍ତି । 


“ଓଁ ଜଟାଟୁଟ ପରିଶୋଭିତଂ ସ୍ବର୍ଣ୍ଣାଭସ୍ମଶ୍ରୁଧାରିଣଂ 
ଶିରସି ଜଟୟା. ଚୂଡ଼କଂ ବା ଫଣିଭୂଷଣଂ | 
ପୂଷ୍ପଦେଶେ ଲମ୍ବିତ ବେଣୀ 
ଶ୍ରୀ ବୃନ୍ଦାବନଚନ୍ଦ୍ରଂ ଶ୍ରୀ ମନ୍ଜହାଦେବଂ 

ବା ଶ୍ରୀ ବୁନ୍ଦାବନ ବିଳାସିନୀ । 


ଶ୍ରୀ ବିଜୟକୃଷ୍ଣ ଚରିତ 


ପରିପୁର୍ଣ୍ମାନନ୍ଦଂ , 

ଶ୍ରୀ ରାଧା ଜ୍ୟୋତିଧ୍ଧାରିଣଂ , 
କଳୌ ପତିତ ବନ୍ଧୁୂଂ 

ପତିତ ପ୍ରେମଦାତାରଂ | 
ନଖାଗ୍ରାତ୍‌ କେଶାଗ୍ର ପର୍ଯ୍ୟନ୍ତଂ ସୁମଧୁରଂ , 
ଦଣ୍ଡକମଣ୍ଡଳୁହସ୍ତଂ , 

କୌପୀନ ବହିର୍ବାସ ବାସସଂ, 
କଣ୍ଡେ ଦୁଳିତ ସପ୍ତ ଲହରୀମାଳଂ | 
ମଧୁର ହାସଂ, ମଧୁର ଭାଷଂ 

ବ୍ୟବହାରେ ଚ ମଧୁରଂ, 
ମଧୁରଂ, ମଧୁରଂ, ପରିପୁର୍ଣ୍ମାନନ୍ଦଂ , 

ସଦ୍‌ଗୁରୁଂ ତଂ ନମାମ୍ୟହଂ | 


ଗେଣ୍ଡାରିୟା ଆଶ୍ରମରେ ଗୋଟିଏ ଘଟଣାର ଶ୍ରୀ 
ଅଭୟବାବୁଙ୍କ କଥ୍ବତ ବିବରଣୀ ଏହିପରି- 


ଆଶ୍ରମର ଚାଳଘରେ କୀର୍ତନ ହେଉଛି। ବହୁ ଲୋକ 
ଉପସ୍ଥ୍ରିତ। ଗୋସ୍ଵାମୀପ୍ରଭୁ ନୃତ୍ୟ ଆରମ୍ଭ କଲେ। କୀର୍ଭନ 
ଜମିଉଠିଲା । ନୃତ୍ୟ କରୁ କରୁ ସେ ଭାବାବେଶରେ ଦଣ୍ଡାୟମାନ 
ହୋଇ ରହିଲେ । ଅଭୟବାଚୁ ଦେଖୁବାକୁ ପାଇଲେ ଯେ 
ଗୋଟିଏ ଅଭୁତ ରକ୍ତବର୍ଣ୍ଣ ଜ୍ୟୋତି ତାଙ୍କ ମସ୍ତକରୁ ବିକୀର୍ଣ୍ତ 
ହୋଇ ଗରହଟିକୁ ଉଜ୍ଜ୍ଵଳ କରୁଛି ଏବଂ ତାଙ୍କ ଆକୃତି ବାଳକ 
ପରି ହୋଇଯାଇଛି; ନୀଳବର୍ଣ୍ର, ଯଥାର୍ଥ ଶ୍ରୀକୃଷ୍ଣ ମୁର୍ଭି। ଏହା 
ଦେଖି ଅଭୟବାବୁ ମୁର୍ଛ୍ଛିତ ହୋଇ ତାଙ୍କ ପଦପ୍ରାନ୍ତରେ ପତିତ 
ହେଲେ। ଗୋସ୍ଵାମୀପ୍ରଭୁଙ୍କ କନ୍ୟା ଶ୍ରୀମତୀ ଶାନ୍ତିସୁଧା ମଧ୍ୟ 
ଦୌଡ଼ିଆସି ତାଙ୍କ ଚରଣରେ ନିପତିତ ହେଲେ। ଟିକିଏ 
ଚେତନା ହୁଅନ୍ତେ ଅଭୟବାଦୁ ଦେଖଲେ ଯେ ଗୋସ୍ଵାମୀପ୍ରଭୁ 
ତାଙ୍କ ଶିରରେ ପଦସ୍ଫାପନ କରିଛନ୍ତି। ପାଦ ଦୁଇଟି ଅତ୍ୟନ୍ତ 
କୋମଳ ଓ କ୍ଷୁଦ୍ର ଯେପରିକି ୭୮୮ ବର୍ଷର ପିଲାଙ୍କ ପାଦ। 
ଏହା ଦର୍ଶନ କରି ସେ ବିସ୍ମିତ ହୋଇପଡ଼ିଲେ। ଏହି ଦର୍ଶନର 
କିଛି କାଳ ପୂର୍ବେ ଗୋସ୍ଵାମୀପ୍ରଭୁ କହି ଉଠିଲେ - “ ଏହି 
ଦେଖ ରାମ। ' ଏହା କହି ସେ ଧନୁର୍ବାଣ ହସ୍ତରେ ରାମଚନ୍ଦ୍ରଙ୍କ 
ପରି ଦଣ୍ଡାୟମାନ ହେଲେ । 


୧୨୯୯ ସାଲ ବା ୧୮୯୩ ମସିହା ଦୋଳୋସ୍ସବ 
ଉପଲକ୍ଷେ ଆଶ୍ରମରେ ଗୋସ୍ଵାମୀପ୍ରଭୁଙ୍କର ଦର୍ଶନାର୍ଥୀ ବହୁ ଶିଷ୍ୟ 


ଗେଣ୍ଡାରିୟା ଆଶ୍ରମରେ 


ଓ ଭଦ୍ରବ୍ୟକ୍ତିଙ୍କର ସମାବେଶ। ସଂସାର ଜଞ୍ଜାଳ ଭୁଲିଯାଇ 
ସମସ୍ତେ ଗୋସ୍ଵାମୀପ୍ରଭୁଙ୍କ ସାନ୍ଧରିଧ୍ୟ ଲାଭ କରି ଆନନ୍ଦମଗ୍ନ। 
ଗେଣ୍ଡାରିୟାର ବାଳକଗଣ ନାମବ୍ରହ୍କ ମନ୍ଦିରର ବାହ୍ୟ ଅଭ୍ୟନ୍ତର 
ପତ୍ରପୁଷ୍ପରେ ସୁଶୋଭିତ କରୁଥାନ୍ତି । ସମସ୍ତେ ଆନନ୍ଦରେ ଉନ୍ଲତ୍ତ। 
ଗୋସ୍ଵାମୀପ୍ରଭୁ ମଧ୍ୟ ସମସ୍ତଙ୍କ ଉତ୍ସାହ ବୃଦ୍ଧି କରୁଥାନ୍ତି । ପୂର୍ଣ୍ଣମାର 
ସନ୍ଧ୍ୟା ପୂର୍ବରୁ ସଂକୀର୍ଜନ ଆରମ୍ଭ ହେଲା। କିନ୍ତୁ କୀର୍ଭନରେ 
ସେପରି ଆନନ୍ଦ ହେଉ ନଥାଏ। ଏହି ସମୟରେ ଭାଗଲପୁରର 
ଶ୍ରୀଯୁକ୍ତ ମହାବିଷୁ ଯତୀ ଉପସ୍ଥିତ ହୋଇ ଗୋସ୍ବଵାମୀପ୍ରଭୁଙ୍କୁ 
ସାଷ୍ଟାଙ୍ଗ ପ୍ରଣୀମପୂର୍ବକ କର ଯୋଡ଼ି ଦଣ୍ଡାୟମାନ ହୋଇ 
ଅବସର ପାଇ ନିଜ ରଚିତ “ ମଦନୋତ୍ସବ'” ଗାନ ଆରମ୍ଭ 
କରିଦେଲେ। 


“ଚଲ ଲୋ ବୂୃନ୍ଦେ ଶ୍ରୀଗୋବିନ୍ଦେ 

ମୃଗମଦେ ଆଜି ସାଜାବ ଲୋ, 

ଆଜି ମନସାଧ ସବ ମିଟାବ ଲୋ, 

ଆଜି ପ୍ରାଣେ ପ୍ରାଣେ ବନ୍ଧୁ ବାନ୍ଧବ ଲୋ।”” ଇତ୍ୟାଦି । 


ଗୋସ୍ବାମୀପ୍ରଭୁ ଗାନର ପ୍ରଥମ ଚରଣଟି ଶୁଣୁ ଶୁଣୁ 
ଭାବାବେଗରେ ଆସନରୁ ଲମ୍ଫପ୍ରଦାନପୂର୍ବକ ଆମ୍ରବୃକ୍ଷ ତଳେ 
କୀର୍ଭନରେ ଅପୁର୍ବ ନୃତ୍ୟ ଆରମ୍ଭ କଲେ । ସମେସ୍ତ ଭାବୋନ୍ଳରତ। 
ଅନେକେ ସଂଜ୍ଞାହୀନ ହୋଇପଡ଼ିଲେ । କୀର୍ତନ ବନ୍ଦ ହେବା 
ପରେ ମଧ୍ୟ ସମସ୍ତଙ୍କର ସେହି ଅବସ୍ଫା। ଗୋସ୍ବାମୀପ୍ରଭୁ 
ପୁନର୍ବାର ମଧୁର ଭାବରେ ଗାନ କରିବାକୁ କହିବାରୁ ବିଷ୍ଣୁବାବୁ 
ନୃତ୍ୟ କରି କରି ଗାନ ଆରମ୍ଭ କଲେ - 


ଆଜି ହୋଲି ଖେଲବୋ ଶ୍ୟଯାମ 
ତୋମାର ସନେ । ” ଇତ୍ୟାଦି 


ଏହି ସମୟରେ ଚତୁଦଭ୍କି ଗରୁ ଅବିର, କୁଙ୍କୁମ 
ଗୋସ୍ଵାମୀପ୍ରଭୁଙ୍କ ଅଙ୍ଗରେ ବୃଷ୍ଟି ହେବାକୁ ଲାଗିଲା । ସେ ମଧ୍ୟ 
“ ଜୟ ରାଧେ, ଶ୍ରୀରାଧେ” ବୋଲି ସମସ୍ତଙ୍କ ଦେହରେ ପ୍ରଚୁର 
ପରିମାଣରେ ଅବିର ବୋଳିବାକୁ ଆରମ୍ଭ କଲେ କୀର୍ତନ ରାତି 
୧୧ଟା ପର୍ଯ୍ୟନ୍ତ ଚାଲିଲା। ସମସ୍ତେ ଭାବରେ ବିଭୋର 
ହୋଇପଡ଼ିଲେ। ପରଦିନ ଗୋସ୍ଵାମୀପ୍ରଭୁ ଶ୍ରୀଯୁକ୍ତ ମହାବିଷ୍ଣୁ 
ଯତୀଙ୍କୁ ଦୀକ୍ଷା ପ୍ରଦାନ କଲେ। ସେହି ସଙ୍ଗରେ ବ୍ରହ୍ମଚାରୀ 
ମହାଶୟଙ୍କର ଓ ସଜନୀଙ୍କର ମଧ୍ୟ ଦୀକ୍ଷା ହୋଇଗଲା। 


୩୫୯ 


ଶ୍ରୀଯୁକ୍ତା ସ୍ଵର୍ଶରମୟୀ ଦେବୀଙ୍କର ପୀଡ଼ା ଓ ଉନ୍ଜତ୍ତତା 
ଉତ୍ତରୋତ୍ତର ବୃଵିପ୍ରାପ୍ତ ହେଲା । ସେହି ଅନୁପାତରେ ତାଙ୍କର 
ଦୌରାତ୍୍ୟର ବୃଦ୍ଧି ହେଉଥାଏ । ଏହି ଅବସ୍ତାରେ ଦିନେ ତାଙ୍କୁ 
ଗୋସ୍ଵାମୀପ୍ରଭୁଙ୍କ ଭଜନ କୁଟୀରରେ ଆବଦ୍ଧ କରାଗଲା । 
ରାତିରେ ସେ ନାନା ପ୍ରକାର ନୃତ୍ୟ ଗୀତ କରିବାକୁ ଲାଗିଲେ । 
ତାଙ୍କର ଅତ୍ୟାଚାରରେ ବିରକ୍ତ ହୋଇ ସର୍ପରୂପୀ ଫକୀର ତାଙ୍କୁ 
ଭୟ ଦେଖାଇବା ପାଇଁ ବିବରରୁ ବହିର୍ଗତ ହୋଇ ଫଣା 
ବିସ୍ତାରପୂର୍ବକ ତାଙ୍କର ନିକଟବର୍ତୀ ହୋଇ ରକ୍ଷୁ ରକ୍ତବର୍ଣ୍ଣ କରି 
ଗର୍ଜନ କରିବାକୁ ଲାଗିଲେ। ଦେବୀ ଭୀତ ନ ହୋଇ ସର୍ପ 
ପ୍ରତି ତୀବ୍ର ଦୃଷ୍ଟି ଦେଇ କହିଲେ, “ କେମନ୍ତ, ମୋ ସଙ୍ଗେ 
ଚାଲାଖୂୁ।!” ଏହା କହି ସେ ସର୍ପର ମସ୍ତକରେ ଦୃଢ଼ 
ଚପେଟାଘାତ କଲେ। ସର୍ପଟି ଆଘାତପ୍ରାପ୍ତ ହୋଇ ଧୀରେ 
ଧୀରେ ବିବରରେ ପ୍ରବେଶ କଲା । ପରଦିନ: ପ୍ରାତଃକାଳରେ 
କୁଟୀରର ଦ୍ଵାର ଉନ୍ନୋଚିତ ହୁଅନ୍ତେ ସେ ଗୋସ୍ଵାମୀପ୍ରଭୁଙ୍କୁ 
କହିଲେ, “ ବିଜୟ, ତୋର ଏଇ ଘରେ ଗୋଟାଏ ବଡ଼ ସାପ 
ଅଛି। କାଲି ରାତିରେ ସେ ମତେ ଭୟ ଦେଖାଇବାକୁ 
ଆସିଥିଲା। ଗୋଟାଏ ଚାପଡ଼ାରେ ପଳାଇଲା। ” ଗୋସ୍ଵାମୀପ୍ରଭୁ 
ଏହା ଶୁଣି ହାସ୍ୟ କରିବାକୁ ଲାଗିଲେ ଏବଂ କହିଲେ, “ ସାପ 
ଶକ୍ତ ଲୋକର ହାବୁଡ଼େ ପଡ଼ିଥିଲା; ଜବ୍ଦ ହୋଇଛି । ” 


କିଛି କାଳ ପରେ ୧ ୨୯୯ ସାଲ (୧୮୯୩ ମସିହା 
ମାର୍ଚ୍ଚ ଚୈତ୍ର ମାସ ଶେଷ ଆଡ଼କୁ ଦେବୀ ପରଲୋକ ଗମନ 
କଲେ। ମୃତ୍ୟୁ ପୂର୍ବରୁ ସେ କହିଲେ, “ ବିଜୟ, ତୁ ତ ସନ୍ନ୍ୟାସୀ, 
ମୋର ଶ୍ରାଦ୍ଧ କରିପାରିବୁ ନାହିଁ। ତୁ ଗଙ୍ଗା ତୀରରେ 
ଯୋଗଜୀବନ ଦ୍ଵାରା ମୋର ଶ୍ରାଦ୍ଧ କରାଇ ତିନି ଅଞ୍ଜଳି 
ଗଙ୍ଗାଳଳ ମୋତେ ଦେବୁ। ତୋ ହାତରୁ ଗଙ୍ଗାଜଳ ପାଇଲେ 
ମୋର ଅକ୍ଷୟ ତୃପ୍ତ ହେବ। ” ଗୋସ୍ଵାମୀପ୍ରଭୁ ମାତୃଦେବୀଙ୍କର 
ଶବ ପ୍ରଦକ୍ଷିଣ କରି ସତ୍‌କାର ପାଇ ଶ୍ଳଶାନ ଘାଟକୁ 
ପଠାଇଦେଲେ। ଆଶ୍ରମରେ ସକ୍କାର କରିବା ପ୍ରଶ୍ନ ଉଠିବାରୁ 
ସେ କହିଲେ, “ ମହା ଶୁଶାନରେ ହିଁ ଦାହ କରିବା ଉଚିତ; 
ସେଠାରେ ସଦାଶିବ ସର୍ବଦା ବିରାଜିତ ଥାଆନ୍ତି।” ମାତାଙ୍କର 
ମୃତ୍ୟୁ ସମ୍ବନ୍ଧରେ ସେ ଲେଖୁଛନ୍ତି : 


“ ମାତା ଠାକୁରାଣୀଙ୍କ ମୃତ୍ୟୁର ପରେ ପିତୃ ଲୋକ 
ମାତୃଲୋକମାନଙ୍କ ସହିତ ଆସି କହିଲେ ଯେ ଏକାଦଶ 


୩୬୦ 


ଦିବସରେ ଯୋଗଜୀବନ ତାଙ୍କର ଶ୍ରାଦ୍ଧ କରିବ; ଅର୍ଥାତ୍‌ ତାଙ୍କ 
ନାମରେ ଦ୍ରବ୍ୟାଦି ଉତ୍ସର୍ଗ କରି ବ୍ରାହ୍ମଣ, ବୈଷ୍ଣବ ଓ ଦୁଃଖୀମାନଙ୍କୁ 
ଦାନ କରିବ। ଅପରପକ୍ଷରେ ଗୟାରେ ପିଣ୍ଡଦାନ କରିବ। 
ଅପରପକ୍ଷ ଆଶ୍ଵିନ ମାସରେ । ଦାନ ଯଥାସାଧ୍ୟ | କ'ଣ କ'ଣ 
ଦାନ କରିବ ? ଚଣ୍ଡୁଳ, ଜଳପାତ୍ର, ଫଳମୁଳ, ଖାଦ୍ୟ, ବସ୍ତର 
ଇତ୍ୟାଦି। ମାତାଙ୍କ ମୂଚ୍ୟୁରେ ଅନେକ କଥା ପ୍ରକାଶ ପାଇଲା। 
ମୃତ୍ୟୁର ଚିନିଘଣ୍ଟା ପୂର୍ବରୁ ଆତ୍ଲା ଦେହରୁ ବାହାରି ଘର ଭିତରେ 
ଅତି କଷ୍ଟରେ ଘୁରୁଥାଏ। ଘର ଭିତରୁ ବାହାରକୁ ଆସିଲେ 
ଆତ୍ଟା। ଉଦ୍ଧ୍‌କୁ ଦୃ ଷ୍ଟକରେ। ସେତେବେଳେ ତାହାର 
ପୂର୍ବପୁରୁଷଗଣ ଆସି ଚାହାକୁ ଗ୍ରହଣ କରନ୍ତି। ଯଦି ପୁଣ୍ଯାତ୍ଳା 
ହୁଏ ଚେବେ ପିତ୍ଗଲୋକେ ଅଥବା ମାତୃଲୋକେ ନେଇଯାଆନ୍ତି 
ଏବଂ ଚାହା ସହିତ ଏକବର୍ଷ କାଳ ଆନନ୍ଦ କରନ୍ତି। ଏହି 
ଏକବର୍ଷ ପରେ ତାହାର ଯେପରି କର୍ମ ସେହିପରି ଅବସ୍ଥା 
ଲାଭ କରେ। ଏହି ଏକବର୍ଷ ଶ୍ରାତ୍ଧର ଫଳ ଭୋଗକରେ । 
ପାପାତ୍ନା ହେଲେ ଏହି ବର୍ଷକରେ ଉତ୍କଟ ପାପ ଯନ୍ତ୍ରଣା ଭୋଗ 
କରେ। ଏହିପରି ଅନେକ କଥା ମାତା ଜଣାଉଛନ୍ତି। ଏହା 
ମୋ ପକ୍ଷରେ ଆନନ୍ଦଜନକ ଘଟଣା । ” 


ମାଚ଼ଦେବୀଙ୍କ ନିର୍ଦ୍ଦେଶାନୁସାରେ ଗୋସ୍ଵାମୀପ୍ରଭୁ ସ୍ଵୀୟ 
ଶ୍ରଶ୍ରଦେବୀ, ଯୋଗଜୀବନ ଓ କୁତୁଙ୍କୁ ସଙ୍ଗରେ ନେଇ କଲିକତା 
ଆଗମନ କରନ୍ତି ଓ ଶ୍ରୀଯୁକ୍ତ ନବକୂମାର ବାଗ୍‌ ଚୀଙ୍କ 
ଅନୁରୋଧକ୍ରମେ ମେଛୁଆବଜାର ଷ୍ଟୀଟ୍‌ରେ ଅଭୟବାବୁଙ୍କ 
ବାସଭବନରେ ଅବସ୍ଥାନ. କରନ୍ତି । ଶିୟାଲଦହ ଷ୍ଟେସନରେ 
ରାଖାଲବାଚୁ ତାଙ୍କ ବାସଗୃହକୁ ନେବାପାଇଁ ଅନୁରୋଧ 
କରିବାରୁ ଗୋସ୍ଵାମୀପ୍ରଭୁ କହିଲେ ଅନ୍ୟ ଯାତ୍ରାରେ ତାଙ୍କ 


ସେଠାରେ ଅବସ୍ଥାନ କରିବେ। 


ଅଭୟବାବୁଙ୍କ ବସାରେ ପ୍ରାତଃକୃତ୍ୟ ସମାପନ କରି 
ଗୋସ୍ଵାମୀପ୍ରଭୁ ଯୋଗଜୀବନ ଓ ପୁରୋହିତ ଶ୍ରୀ ଅଚିନ୍ତ୍ୟ 
ଚକ୍ରବର୍ଭୀଙ୍କ ସହିତ ଗଙ୍ଗାତୀରକୁ ଗମନ କଲେ । ଯୋଗଜୀବନ 
ଶ୍ରାଦ୍ଧାଦି କ୍ରିୟା ସୁସମ୍ପନ୍ନ କଲେ ଏବଂ ଗୋସ୍ଵାମୀପ୍ରଭୁ ଗଙ୍ଗାରେ 
କଟି ପର୍ଯ୍ୟନ୍ତ ପ୍ରବେଶ କରି ତିନି ଅଞ୍ଜଳି ଜଳରେ ତର୍ପଣ 
କଲେ। ମାତୃଦେବୀ ପ୍ରତ୍ୟକ୍ଷ ହୋଇ ସ୍ଵହସ୍ତରେ ତାହା ତୃପ୍ତିର 
ସହିତ ଗ୍ରହଣ କଲେ। ସେହିଦିନ ଅଭୟବାବୁଙ୍କ ଗୃହର 
ସମ୍ମୁଖରେ ଏକ ସାମିୟାନା ତଳେ ଶ୍ରୀଯୁକ୍ତ ମୁକୁନ୍ଦ ଘୋଷ 


ଶ୍ରୀ ବିଜୟକୃଷ୍ଣ ଚରିତ 


ସଂକୀର୍ତନ କଲେ। ଗୋସ୍ଵାମୀପ୍ରଭୁ ଭାବାବେଶରେ ବାହୁଦ୍ଵୟ 
ଉତ୍ତୋଳନପୂର୍ବକ ଉଜ୍ଜୈଃସ୍ଵରରେ “ ହରେର୍ନାମୈବ କେବଳଂ”, 
‹ ଳୟ ଶଚୀନନ୍ଦନ' , “ କଳିଜୀବଙ୍କର ଆଉ ଭୟ ନାହି ' ବୋଲି 
ଧ୍ଵନି କରି ନ୍ଦତୃତ୍ୟ ଆରମ୍ଭ କଲେ। ତାଙ୍କର ସର୍ବାଙ୍ଗ ଥରଥର 
କନ୍ଷିତ ହେଉଥାଏ ଏବଂ ମସ୍ତକର ଜଟା ଉତ୍ଵ୍‌ କୂ ଉଠି 
ଯାଇଥାଏ। ଏହି ଦୃଶ୍ୟ ସମସ୍ତଙ୍କ ହୃଦୟକୁ ଆଲୋଡ଼ିତ କରି 
ସେମାନଙ୍କୁ ରୋମାଞ୍ଚିତ ଓ ଅଶ୍ରୁପ୍ଳାବିତ କରିଦେଲା । କୀର୍ଭନ 
ଶେଷରେ ବହୁ ବ୍ରାହ୍ମଣ, ବୈଷ୍ଣବ, ଆତ୍ନୀୟ ଓ ଦରିଦ୍ରଙ୍କୁ 
ନାନାବିଧ ଉପାଦେୟ ସାମଗ୍ରୀ ଦ୍ଵାରା ପରତୋଷପୂର୍ବକ 
ଭୋଜନ କରା ହୋଇଥରଲା। ଗୋସ୍ବାମୀପ୍ରଭୁଙ୍କର ବନ୍ଧୁ ସିଟି 
କଲେଜର ଅଧ୍ୟକ୍ଷ ଶ୍ରୀ ଉମେଶଚନ୍ଦ୍ର ଦଉମହାଶୟ ଭୋଜନ 
ନିମନ୍ତ୍ରଣରେ ଯୋଗଦାନ କରିଥୁଲେ । 


ଅଭୟବାବୁଙ୍କ ବାସଗ୍ଦହରେ ଗୋସ୍ଵାମୀପ୍ରଭୁଙ୍କ ଅବସ୍ଥିତି 
କାଳରେ ଅନେକ ସାଧୁ ଓ ଭକ୍ତ ଦଳ ଦଳ ହୋଇ ମଧୁଲୁବ୍‌ଧ 
ମକ୍ଷିକାଙ୍କ ପରି ତାଙ୍କୁ ସର୍ବଦା ବେଷ୍ଟନ କରି ରହିଥାନ୍ତି ଏବଂ 
ସେଠାରେ ସମସ୍ତଙ୍କର ଭୋଜନାଦିର ବ୍ୟବସ୍ଥା ହୁଏ। କିପରି 
ଏତେ ଲୋକଙ୍କର ବ୍ଯୟ ନିର୍ବାହ ହୁଏ ଭାବିଲେ ବିସ୍ମିତ 
ହେବାକୁ ପଡ଼େ। ଥରକେ ପ୍ରାୟ ୫୦/୬୦ ଜଣ ଲୋକଙ୍କର 
ପଙ୍ଗତ ହୁଏ। ଅଭୟବାବୁ ଅକାତର ଭାବରେ ସମସ୍ତ କାର୍ଯ୍ୟ 
ସୁଚାରୁ ରୂପେ ସମ୍ପନ୍ନ କରୁଥାନ୍ତି। କିନ୍ତୁ ଲୋକ ସଂଖ୍ୟା 
ଅନୁପାତରେ ତାଙ୍କର ଆୟ ଅତ୍ୟଳ୍ପ ଥିଲା। ପରିବାରର 
ସ୍ତ୍ରୀଲୋକମାନେ ଆଗନ୍ତୁକ ଭଦ୍ରବ୍ୟକ୍ତିମାନଙ୍କ ନିମିତ୍ତ ବାସଗ୍ହ 
ଛାଡ଼ିଦେଇ ଅନ୍ୟ ଏକ ଗ୍ପହରେ ରହୁଥାନ୍ତି ଏବଂ ଏଥିରେ 
ସେମାନେ ବିଶେଷ ଆନନ୍ଦ ଅନୁଭବ କରୁଥାନ୍ତି । 


ଅଭୟବାବୁଙ୍କ ଗ୍ଦହଖର୍ଚ୍ଚ ପାଇଁ ସପ୍ତାହକୁ ସପ୍ତାହ ଏକ 
ମହଣ ଚାଉଳ ଆସେ । ଗୋସ୍ଵାମୀପ୍ରଭୁଙ୍କ ଆଗମନରେ ୪/୫ 
ଦିନ ପରେ ସ୍ତ୍ରୀଲୋକମାନେ ଚାଉଳ ଘୂମରେ ହାତ ମାରି 
ଯଥେଷ୍ଟ ଚାଉଳ ଥିବାର ଦେଖି ବିସ୍ଥିତ ହେଲେ ଏବଂ 
ଗୋସ୍ଵାମୀପ୍ରଭୁଙ୍କୁ ଏହା ଜଣାଇବାରୁ ସେ ହୁଁ”, 'ହୁଁ” ଶବ୍ଦ 
କରି ଅତ୍ୟନ୍ତ ଆନନ୍ଦ ପ୍ରକାଶ କରିଥୁଲେ । ଆହୁରି ଆଶ୍ଚର୍ଯ୍ୟର 
କଥା ଯେ ତାଙ୍କର ସେଠାରେ ଅବସ୍ଫାନ ମଧ୍ୟରେ ଆଉ ଚାଉଳ 
କ୍ରୟ ହୋଇନାହି। ଶିଷ୍ଯକୁ ସାହାଯ୍ଯ କରିବା ଲାଗି ସେ 
ସାମାନ୍ୟ ଯୋଗେଶ୍ଵର୍ଯ୍ୟ ପ୍ରକାଶ କରିବା ଅସମ୍ଭବ ନୁହେଁ। 


ଗେଣ୍ଡାରିୟା 


ଏହିପରି ଏକ ଘଟଣାର ବିବରଣ ମାତଙ୍ଗକିନୀ ଦେବୀଙ୍କଠାରୁ 
ମିଳିଥ୍ଲା। ତାଙ୍କ ବିବୃତି:- 


ଆମ ଗୁଆବାଗାନ ବସାରେ ଗୋସାଇଁ ଓ ଭକ୍ତବୃନ୍ଦ 
ଆସି ଉପସ୍ତିତ। ଦିନରାତି ମହୋତ୍ସବ ଚାଲିଥାଏ। ଠେକିଏ 
ଦହିରେ ତିନି ଦିନ ମହୋତ୍ସବ ଚାଲିଲା, ତଥାପି ସରିବାକୁ 
ନାହିଁ। ତିନି ଦିନ ପରେ ମୋର ହୋସ୍‌ ହେଲା। ଗୋସାଇଁଙ୍କୁ 
ପଚାରିବାରୁ ସେ କହିଲେ, “ଏହା ସ୍ବୟଂ ମଧୁସୂଦନ 
ଯୋଗାଇଛନ୍ତି; ସରିବ କାହିଁକି ?” 


ଅଭୟବାବୁଙ୍କ ଭଗିନୀ ଅତ୍ୟନ୍ତ ସେବାପରାୟଣା ଥଲେ । 
ସେ ଦିନେ ସମାଦରସପୂର୍ବକ ଆନ୍ତରିକ ଯତ୍ନର ସହିତ 
ଗୋସ୍ଵାମୀପ୍ରଭୁଙ୍କର ସେବା କରିଥିଲେ। ଦିନେ ତାଙ୍କର ଇଚ୍ଛା 
ହେଲା, ଗୋସ୍ବାମୀପ୍ରଭୁଙ୍କୁ କୁଲପୀ ବରଫ ଭୋଜନ 
କରାଇବେ । ସେ ବରଫ ପ୍ରସ୍ତୁତକାରୀଙ୍କୁ ଗଙ୍ଗାସ୍ଵାନ କରାଇ 
ଧୌତବସ୍ତ୍ର ପରିଧାନ କରାଇ ଗଙ୍ଗାଜଳରେ କୁଲଫୀ ବରଫ 


ପ୍ରସ୍ତୁତ କରାଇଲେ । ଗୋସ୍ଵାମୀପ୍ରଭୁ ତାଙ୍କର ବାଞ୍ଚା ପୁର୍ଣ କଲେ। 


ଅଭୟବାବୁଙ୍କର ଭାଗି ନେୟୀ ଶ୍ରୀମତୀ ସତ୍ୟଦାସୀ 
ବାଲ୍ୟକାଳରୁ ଧର୍ମପରାୟଣା ଥିଲେ। ପୂର୍ବଜନ୍ମରେ କୌଣସି 
ମହାପୁରୂଷଙ୍କଠାରୁ ଦୀକ୍ଷାଲାଭ କରିଥିବା କଥା ହଠାତ୍‌ ତାଙ୍କ 
ସ୍ଵତିପଟରେ ଜାଗରିତ ହେଲା। ତାଙ୍କର କୌଣସି ପ୍ରକାର ଶିକ୍ଷା 
ବ୍ୟତୀତ ସେ ପୂଜା ଓ ସ୍ତୋତ୍ର ପାଠ କରୁଥାନ୍ତ । 
ଗୋସ୍ଵାମୀପ୍ରଭୁଙ୍କର କଲିକତା ଆଗମନର ୪/୫ ଦିନ ପୂର୍ବରୁ 
ସେହି ମହାତ୍ମା ତାଙ୍କ ନିକଟରେ ହଠାତ୍‌ ପ୍ରକଟ ହୋଇ କହିଲେ, 
“ମା, ଜଣେ ମହାପୁରୁଷ ଶୀଘୂ ଆସୁଛନ୍ତି; ତାଙ୍କଠାରୁ ଦୀକ୍ଷା 
ଗ୍ରହଣ କରିବ। ” ସେ ଉତ୍ତର କଲେ, “ ଆପଣ ତ ଅଛନ୍ି, 
ଅନ୍ୟ କାହାଠାରୁ ଦୀକ୍ଷା ନେବି କାହିଁକି ?” ମହାତ୍ନା କହିଲେ, 
“ବର୍ଭମାନ ଯୁଗରେ କେତେ ଲୋକ ଏହାଙ୍କ ଆଶ୍ରୟରେ 
ମୋକ୍ଷଲାଭ କରିବେ, ଏହାହିଁ ଭଗବଦ୍ବିଧାନ | ” ଏହି ଘଟଣା 
ସତ୍ୟଦାସୀ ଗୋସ୍ଵାମୀପ୍ରଭୁଙ୍କୁ ଜଣାଇବାରୁ ସେ କହିଲେ, “ ତୁମ 
ଗୁରୁଙ୍କ ଆଦେଶ୍ର ମୋର ଶିରୋଧାର୍ଯ୍ୟ।” ଦୀକ୍ଷାଲାଭ ପରେ 
ସତ୍ୟଦାସୀଙ୍କର ଅନେକ ଅଦଭୁତ ଅବସ୍ଥା ପ୍ରକାଶିତ ହେବାକୁ 
ଲାଗିଲା। ଗୋସ୍ଵାମୀପ୍ରଭୁଙ୍କର ଗେଣ୍ଡାରିୟା ପ୍ରତ୍ୟାବର୍ତନ ପରେ 
ସେହି ବାଳିକା ସମୟ ସମୟରେ ଆସନରୁ ଉଠି ଶୂନ୍ୟରେ 


ଆଶ୍ରମରେ ୩୬୧ 


ଅବସ୍ଥାନ କରୁଥିବା ଦେଖି ପିତାମାତା କୌଣସି ରୋଗର 
ଆଶଙ୍କା କରି ତାଙ୍କୁ ଜଣାଇବାରୁ ସେ ପତ୍ରଦ୍ବାରା ସେମାନଙ୍କୁ 
ଆଶ୍ଵସ୍ତ କରିଥିଲେ। 


ଏହି ସମୟରେ ଦୁଇ ବ୍ଯଲ୍ତଙ୍କର ଦୀକ୍ଷା ଗ୍ରହଣ 
ଉଲ୍ଲେଖଯୋଗ୍ୟ | ପ୍ରଥମ ଶ୍ରୀ ମୋହିନୀମୋହନ ରାୟ, ଦ୍ବିତୀୟ 
ଶ୍ରୀ ଜ୍ଞାନେନ୍ଦ୍ରନାଥ ହାଜରା। ମୋହିନୀ ବାବୁ ନିଷ୍ଠାପର ବ୍ରାହ୍ମ। 
ବ୍ରାହ୍ମଧର୍ମ ପ୍ରତି ତାଙ୍କର ପ୍ରଗାଢ଼ ଅନୁରାଗ । ଭାବପ୍ରବଣତାର 
ଗନ୍ଧ ମାତ୍ର ତାଙ୍କଠାରେ ନଥ୍ୁଲା। ସେ ଯେତେବେଳେ 
ଗୋସ୍ଵାମୀପ୍ରଭୂଙ୍କଠାରୁ ଯୋଗସାଧନ ଗ୍ରହଣ କଲେ 
ସେତେବେଳେ ବ୍ରାହ୍ଲଗଣ ଭାବିଲେ ଯେ ଏଥର ଏହି 
ଯୋଗସାଧନକୂୁ କଠୋର ପରୀକ୍ଷାର ସମ୍ମୁଖୀନ ହେବାକୁ 
ପଡ଼ିଲା। କାରଣ ମୋହିନୀବାବୁ ଭାବପ୍ରବଣତାର ବଶବର୍ଭୀ 
ହେବା ଲୋକ ନୁହନ୍ତି; ସେ ତାଙ୍କର ନିପୁଣ ବିଚାରବୁଛିରେ 
ଓ ନିରପେକ୍ଷ ଅନୁଭୂତିରେ ଏହି ସାଧନର ଉପଯୋଗିତା ପରୀକ୍ଷା 
କରି ନିଜର ମତାମତ ପ୍ରକାଶ କରିବେ। କିନ୍ତୁ ଏହା କହିବା 
ନିଷ୍କୟୋଜନ ଯେ ତାଙ୍କର ସଂସ୍କାରଶୂନ୍ଯ ଜୀବନରେ ଏହି 
ଯୋଗସାଧନର ଯଥାର୍ଥତା ଓ ଉପଯୋଗିତା ଅନ୍ପକାଳ ମଧ୍ୟରେ 
ପ୍ରଖ୍ଭୁଟିତ ହୋଇଉଠିଲା। ଫଳରେ ବହୁ ବ୍ରାହ୍ମଙ୍କ ପ୍ରାଣରେ ଏହି 
ସାଧନ ପ୍ରତି ଅଦମ୍ୟ ଉତ୍ସାହ ଜାଗରିତ ହେଲା ଏବଂ 
ଗୋସ୍ଵାମୀପ୍ରଭୁଙ୍କ ପ୍ରତି ସେମାନଙ୍କର ଆସ୍ତ୍ରା ଓ ବିଶ୍ଵାସ ବୃଦ୍ଧିପ୍ରାପ୍ତ 
ହେଲା। 


ଦ୍ବିତୀୟ ବ୍ୟକ୍ତି ଶ୍ରୀ ଜ୍ଞାନେନ୍ଦ୍ରନାଥ ହାଜରା। ସେ ମହାଶୟ 
ତାଙ୍କର ଦୀକ୍ଷା ସମ୍ବନ୍ଧରେ ଏହିପରି ଲେଖୁଛନ୍ତି: 


“୧୨୯୫ ସାଲର ଅଗ୍ରହାୟଣ କି ପୌଷମାସରେ 
ଗୋସ୍ଵାମୀପ୍ରଭୁ ଯେଉଁ ସମୟରେ ଶ୍ୟାମବଜାର ବସାରେ ଥୁଲେ 
ସେହି ସମୟରେ ବିଦ୍ୟାସାଗର ମହାଶୟଙ୍କ କଲେଜରେ ମୁଁ 
ଦ୍ବିତୀୟ ବାର୍ଷିକ ଶ୍ରେଣୀରେ ପଢୁଥାଏ। ଏହା ପୁର୍ବରୁ ମୁଁ ବ୍ରାହ୍ମ 
ଥୁଲି; କିନ୍ତୁ ଆନୁଷ୍ଠାନିକ ବା ଦୀକ୍ଷିତ ବ୍ରାହ୍କ ନଥୁଲି। 
ବ୍ରାହ୍ମସମାଜରେ ଥ୍ଵବା ଅବସ୍ଫାରେ ମୋର ଆତ୍ନୀୟ ପୂଜନୀୟ 
ଶ୍ରୀଯୁକ୍ତ ଦେବେନ୍ଦ୍ରନାଥ ସାମନ୍ତ ମହାଶୟଙ୍କ ନିକଟରୁ ଗୋସ୍ଵାମୀ 
ମହାଶୟଙ୍କ କଥା ଶୁଣିଥୁଲି ଓ ଅନେକ ଜାଣିଥୁଲି। ସେହି 
ସମୟରୁ ଗୋସ୍ଵାମୀ ମହାଶୟଙ୍କ ପ୍ରତି ମୋର ଗୋଟାଏ 


୩୬୨ 


ଆକର୍ଷଣ ଓ ଶ୍ରଦ୍ଧା ଜାତ ହୋଇଥୁଲା। କିନ୍ତୁ ଶ୍ୟାମବଜାର 
ବସାରେ ଦେଖିବା ପୂର୍ବରୁ ମୁଁ ତାଙ୍କୁ କେବେ ଦେଖ ନଥଲି। 
ବ୍ରାହ୍ସସମାଜରେ ଯେତେବେଳେ ଥଲି ସେତେବେଳେ ବ୍ରାହ୍ମ 
ସମାଜର ପଦ୍ଧତି ଅନୁସାରେ ଉପାସନାଦି କରୁଥିଲି ଏବଂ ପ୍ରତି 
ରବିବାର ଓ ଅନ୍ୟାନ୍ୟ ବାରରେ ମଧ୍ୟ ସାଧାରଣ ବ୍ରାହ୍ମସମାଜର 
ଉପାସନାରେ ଯୋଗଦାନ କରୁଥିଲି। ସେଥୁରେ ପ୍ରାଣରେ 
ଗୋଟାଏ ସରସଭାବ ଆସୁଥିଲା ଓ ଉପାସନାଦି କରିବାକୁ 
ଭଲ ଲାଗୁଥିଲା। 


୨ ମ୍‌ ଜ୍‌ 


“ଏପରି ଅବସ୍ଫାରେ କିଛିଦିନ କଟିବା ପରେ ମୋ 
ପ୍ରାଣରେ କିପରି ଗୋଟାଏ ଅଭାବ ବୋଧ ହେବାକୁ ଲାଗିଲା। 
ଉପାସନାରେ ଯେଉଁ ଅଶ୍ରୁପୁଲକାଦି ହେଉଥାଏ ତାହା ସ୍ଫାୟୀ 
ହେଉନଥାଏ ଏବଂ ସେଥୁରେ ପ୍ରାଣର ଆଶା ଓ ଅଭାବ ମେଣ୍ଟୁ 
ନ ଥାଏ। ସେଥୁପାଇଁ ପ୍ରାଣରେ ଗୋଟାଏ ବଡ଼ ଉଦ୍‌ବେଗ 
ଉପସ୍ଥିତ ହେଲା ଏବଂ ସେହି ଉଦ୍‌ବେଗ ଓ ଅଭାବ କାହିଁରେ 
ନିବ୍ଧତଭ ହେବ ସେଥୁପାଇଁ ପ୍ରାଣରେ ଗୋଟାଏ ଚେଷ୍ଟା ଓ 
ଆକାଙ୍କ୍ଷା ଆସିଲା। ଏହିସବୁ କଥା ମୁଁ ଦେବେନ୍ଦ୍ରବାବୁଙ୍କୁ 
ଜଣାଇବାରୁ ସେ ମୋତେ କହିଲେ ଯେ ଗୁରୁକରଣ ବ୍ୟତୀତ 
ଧର୍ମର ସ୍ମ୍ରାୟୀଭାବ ଆସେ ନାହିଁ। ସେଇ ସମୟରେ ସେ 
ମୋତେ ଗୋସାଇଁଙ୍କ ସମ୍ବନ୍ଧରେ ଅନେକ କଥା କହିଲେ। 
ସେହି ସମୟରୁ ଗୋସାଇଁଙ୍କ ପ୍ରତି ମୋର ଆକର୍ଷଣ ବଢ଼ିଲା ଓ 
ଦୀକ୍ଷା ନେବାକୁ ଇଚ୍ଛା ହେଲା । ତତ୍ପରେ ଗୋସ୍ଵାମୀ ମହାଶୟ 
ଯେତେବେଳେ କଲିକତା ଆସି ଶ୍ୟାମବଜାର ବସାରେ ରହନ୍ତି 
ସେହି ସମୟରେ କଲେଜ ଯିବା ନୀରେ ପ୍ରତିଦିନ ୧୨ଟା କି 
୧ଟା ସମୟରୁ ୪ ଟା ପର୍ଯ୍ୟନ୍ତ ଶ୍ୟାମବଜାରରେ ଗୋସାଇଁଙ୍କୁ 
ଦର୍ଶନ କରୁଥାଏ। ” 


ତପ୍ପରେ ଜ୍ଞାନେନ୍ଦ୍ରବାବୁ ଦୀକ୍ଷାଗ୍ରହଣର ବାସନା ଅନ୍ୟ 
ବ୍ୟସ୍ତିଦ୍ଵାରା ଗୋସ୍ଵାମୀପ୍ରଭୁଙ୍କୁ ଜଣାଇବାରୁ ସେ କହିଲେ, 
“ଏହାଙ୍କର ବୀର୍ଯ୍ୟ ଅତ୍ଯନ୍ତ ତରଳ ହୋଇଯାଇଛି; ଶୀଘ୍ର 
ପଢ଼ାପଢ଼ି ଓ କଲିକତା ତ୍ୟାଗ ନ କଲେ ପାଗଳ ହୋଇଯିବେ। 
କାଶୀ ଯାଇ ପ୍ରତ୍ୟହ ଗଙ୍ଗାସ୍କାନ, ବିଶ୍ଵେଶ୍ଵରଙ୍କ ଆରତି ଦର୍ଶନ 
ଓ ସାଧୁସଙ୍ଗ କରିବା ଏହାଙ୍କର କର୍ଭବ୍ୟ। ” ଏହାପରେ 
ଜ୍ଞାନେନ୍ଦ୍ରବାଚୁ କାଶୀ ଯାଇ ଗୋସ୍ଵାମୀପ୍ରଭୁଙ୍କ ନିର୍ଦ୍ଦେଶାନୁସାରେ 
ଚଳିବାକୂ ଲାଗିଲେ; ଅଧୁକନ୍ତୁ ଜଣେ ବଙ୍ଗୀୟ ସାଧୁ 


ଶ୍ରୀ ବିଜୟକୃଷ୍ଣ ଚରିତ 


ଶ୍ୟାମାଚରଣ ଲାହିଡ଼ିଙ୍କୁ ପାଞ୍ଚଟଙ୍କା ପ୍ରଣାମୀ ଦେଇ ତାଙ୍କଠାରୁ 
ମନ୍ତ୍ର ଗ୍ରହଣ କଲେ। କିଛି ଦିନ ଉତ୍ସାହର ସହିତ ସେହି ମନ୍ତ୍ର 
ଜପ କରି ପ୍ରାଣରେ ଶାନ୍ତି ନ ପାଇବାରୁ ସେ ବିରକ୍ତ ହୋଇ 
ସେ ମନ୍ତ୍ରକୁ ଗଙ୍ଗାରେ ବିସର୍ଜନ ଦେଲେ । ତତ୍ପରେ ୧୩୦୦ 
ସାଲ ବୈଶାଖ ୧୮ ଦିନ (୧୮୯୩ ମସିହା ମଇମାସ 
ପହିଲା) ସେ କଲିକତା ଆସି ଅଭୟବାବୁଙ୍କ ବାସଭବନରେ 
ଗୋସ୍ଵାମୀପ୍ରଭୂଙ୍କ ନିକଟରୁ ସାଧନ ଲାଭ କଲେ। ଦୀକ୍ଷା 
ସମୟରେ ଏକପ୍ରକାର ବୈଦ୍ୟୁତିକ ଶକ୍ତ ତାଙ୍କୁ ଆଚ୍ଛନ୍ନ 
କରିପକାଇଲା। ଲାହିଡ଼ି ମହାଶୟଙ୍କଠାରୁ ଦୀକ୍ଷା ଗ୍ରହଣ କରିଥବା 
କଥା ଶୁଣ ଗୋସ୍ଵାମୀପ୍ରଭୁ କହିଲେ, “ ତୁମର ଏହା ପ୍ରୟୋଜନ 
ଥୁଲା; ଏଥିରେ ତୁମର ମଙ୍ଗଳ ହିଁ ହୋଇଛି ।” 


ଜ୍ଞାନେନ୍ଦ୍ରବାବୁଙ୍କ ଜୀବନରେ ଯାହା ଘଟିଲା ଏହି 
ସମୟରେ ବହୁ ବଙ୍ଗୀୟ ଯୁବକଙ୍କ ଜୀବନରେ ମଧ୍ୟ ସେହିପରି 
ଘଟିଥୁଲା। ବ୍ରାହ୍ନସମାଜର ଆହ୍ଵାନ ଫଳରେ ଯେଉଁ ଧର୍ମାନୁସନ୍ଧନ 
ପ୍ରବୃଭି ଜାଗରିତ ହୋଇଥିଲା ସେଥୁରେ ବହୁ ଶିକ୍ଷିତ ଯୁବକ 
ଚିରସ୍ପାୟୀ ଶାନ୍ତିର `ବ୍ୟର୍ଥ ଅନୁସନ୍ଧାନରେ ଇତସ୍ତତଃ ହୋଇ 
ପରିଶେଷରେ ଲବ୍‌ଧପ୍ରତିଷ୍ଠ। ସର୍ବ ବରେଣ୍ୟ 
ଗୋସ୍ଵାମୀପ୍ରଭୂଙ୍କଠାରୁ ସତ୍ୟପଥର ସନ୍ଧାନ ପାଇ କୃତାର୍ଥ 
ହୋଇଥୁଲେ। 


ପୂର୍ବେ କୁହାଯାଇଛି ଯେ ଗୋସ୍ଵାମୀପ୍ରଭୁଙ୍କ ଶିଷ୍ୟମାନଙ୍କ 
ମଧ୍ୟରେ ଅନେକେ ପ୍ରଥମେ ବ୍ରାହ୍ମଭାବାପନ୍ଜ ଥୁଲେ । ହରିଦାସ 
ବସୁ ମହାଶୟ ତାଙ୍କ “ ସଦ୍‌ଗୁରୁର ଲୀଳା'?ରେ ଲେଖୁଛନ୍ତି - 
“ ଗୋସ୍ଵାମୀ ମହାଶୟଙ୍କ ଶିଷ୍ୟଗଣଙ୍କ ମଧ୍ୟରେ ଅନେକେ ହିନ୍ଦୁ 
ଧର୍ମର ଘୋର ବିରୋଧୀ ଥ୍ବଲେ। ସେମାନେ ଗୁରୁବାଦ, ଶାସ୍ତ୍ର, 
ସଦାଚାର ଓ ଠାକୁର ଦେବତାଙ୍କର ଘୋର ବି ଦ୍ଵେଷୀ 
ଉତ୍‌ପଥଗାମୀ ବ୍ରାହ୍ମ ଥିଲେ ।” ଆଲୋଚ୍ୟକାଳର କେତେ ମାସ 
ପରେ ପ୍ରୟାଗ କୁମ୍ଭମେଳାରେ ଗୋସ୍ଵାମୀପ୍ରଭୁ ନିଜ ଶିଷ୍ୟଗଣଙ୍କ 
ସମ୍ବନ୍ଧରେ ହରିଦାସବାବୁଙ୍କୁ କହିଥିଲେ, “ ଦେଖୁ ନାହଁ ଏମାନେ 
କିପରି ଲୋକ ! ଏମାନଙ୍କୁ କ”ଣ କିଛି କହିବାର ଜୁ ଅଛି ? 
ଯଦି ଏମାନଙ୍କୁ କିଛି କହେ ତା'ଂହେଲେ ଏମାନେ ମୁଣ୍ଡ ଉପରେ 
ଠେଙ୍ଗାପ୍ରହାର କରିବେ। ଯଦି କହିଲି, ଠାକୂର ଦର୍ଶନ କରିବାକୁ 
ହେବ, ସଙ୍ଗେ ସଙ୍ଗେ କହିବେ - ଇଟା, କାଠ, ପଥର 
ଦେଖୁଲେ କ”ଂଣ ହେବ? ଯଦି କହିଲି, ତିଳକ କରିବାକୁ 


ଗେଣ୍ଡାରିଯୟା 


ହେବ, ସଙ୍ଗେ ସଙ୍ଗେ କହିବେ - ଗୁଡ଼ାଏ ମାଟି ବୋଳି ହେଲେ 
କ'ଣ ହେବ ? ମୋର କଣ କିଛି କହିବାର ଜୁ ଅଛି ? ଏଥପାଇଁ 
କେବଳ ଏକମାତ୍ର ନାମ ଦେଇଛି, ଏହି ନାମରୁ ସବୁ 
ହୋଇଯିବ।” ସଂଶୟୀ, ଅବିଶ୍ବାସୀ ଶିଷ୍ୟମାନଙ୍କୁ ପୂର୍ଣ୍ଣ 
ସ୍ଵାଧୀନତା ଦେଇ ନିଜ ନିଜର ସ୍ଵଚ୍ଛନ୍ଦ ଗତିପଥରେ ଛାଡ଼ିଦେଇ 
ଏକମାତ୍ର ଶକ୍ତିଯୁକ୍ତ ନାମଦ୍ଵାରା ସେମାନଙ୍କର ଆମୁଳ ପରିବର୍ଭନ 
ସାଧନପୁର୍ବକ ସେମାନଙ୍କୁ ଗୁରୁ, ଶାସ୍ତ୍ଥ ସଦାଚାରରେ . ଅଟଳ 
ବିଶ୍ଵାସୀ କରାଇବା ଦ୍ଵାରା ନାମର ମହିମା ଏପରି ପ୍ରତ୍ଯକ୍ଷ 
କରାଇବାରେ ଗୋସ୍ଵାମୀପ୍ରଭୁ ଅଦ୍ବିତୀୟ ବୋଲି କହିଲେ ଅତ୍ୟୁକ୍ତି 
ହେବନାହି । ସଦ୍‌ଗୁରୁ ଅବତାରଙ୍କ ବ୍ୟତୀତ ଏପରି ଶକ୍ତି କାହାର 
ଅଛି ଯେ କୌଣସି ପ୍ରକାର କଳ୍ପନା, ଧ୍ଯାନ ବା ଅନୁଷ୍ଠାନର 
ବାଧ୍ୟତାମୁଳକ ଉପଦେଶ ନ ଦେଇ କେବଳ ନାମ ଦ୍ବାରା 
ଅନପିଚଚରୀ ପ୍ରେମଭକ୍ତି ଲାଭ ହେବାର ଜ୍ବଳନ୍ତ ପ୍ରମାଣ ଆଉ 
କିଏ ଦେଖାଇଛନ୍ତି ? ଗୋସ୍ଵାମୀପ୍ରଭୁଙ୍କର ଶିଷ୍ୟମାନଙ୍କ ଜୀବନୀ 
ଆଲୋଚନା କଲେ ଏହିସବୁ କଥାର ତାପ୍ପର୍ଯ୍ୟ ହୃଦୟଙ୍ଗମ 
ହେବ। 


ଦିନ ଦ୍ବିପ୍ରହର ସମୟରେ ଶ୍ରୀଯୁକ୍ତ ନବକୁମାର ବାଗ୍‌ଚୀ 
ଗୋସ୍ଵାମୀପ୍ରଭୂୁଙ୍କୁ ବ୍ୟଜନ କରୁଥାନ୍ତ । ଏହି ସମୟରେ 
ସ୍ତ୍ରୀଲୋକମାନେ ଫୂଲ ଚନ୍ଦନ ପ୍ରଭୃତି ପୂଜୋପକରଣ ଘେନି 
ତାଙ୍କୁ ପୂଜା କରିବାକୁ ଆସନ୍ତି। ବାଗ୍‌ଚୀ ମହାଶୟ ବାହାରକୁ 
ଆସି ଝରକା ପାଖରେ ପୂଜା ଦେଖୁଥାନ୍ତି । ଦିନେ ପୂଜା ଦର୍ଶନ 
କରୁ କରୁ ଗୋସ୍ବାମୀପ୍ରଭୁଙ୍କର ଏକ ଅପୂର୍ବ ମୂଭି ତାଙ୍କ 
ନେତ୍ରପଥାରୁଢ଼ ହେବାରୁ ସେ “ବମ୍‌', “ବମ୍‌! ଶବ୍ଦ କରି 
ମୂର୍ଚ୍ଛିତ ହୋଇପଡ଼ିଲେ । କିଛି କାଳ ପରେ ଅଭୟ ବାବୁ ଆସି 
ତାଙ୍କୁ ଉଠାଇଲେ।। 


ଦିନେ ଶ୍ରୀଯୂକ୍ତ ତ୍ରୈଲୋକ୍ଯନାଥ ସାନ୍ଯାଲ 
ଗୋସ୍ଵାମୀପ୍ରଭୁଙ୍କୁ ଜଣାଇଲେ ଯେ, ସେମାନେ ବ୍ରାହ୍ମସମାଜଠାରୁ 
ସଂକୀର୍ଭନ ଆରମ୍ଭ କରି ହିନ୍ଦୁ ସ୍କୁଲକୁ ଯିବେ, ଏବଂ 
ଗୋସ୍ଵାମୀପ୍ରଭୁଙ୍କୁ କୀର୍ଭନ ସଙ୍ଗେ ସଙ୍ଗେ ସେଠାକୁ ଯିବାକୁ 
ଅନୁରୋଧ କଲେ। ଗୋସ୍ଵାମୀପ୍ରଭୁ ସମ୍ମତ ହୋଇ ସନ୍ଧ୍ୟା ପରେ 
ନଗରକୀର୍ତନ ସଙ୍ଗରେ ଯାଇ ହିନ୍ଦୁ ସ୍କୁଲରେ ଗୋଟିଏ ଗ୍ପହରେ 
ପ୍ରବେଶ କଲେ। ସେଠାରେ କୀର୍ଭନ ବିଶେଷ ଜମିଉଠିଲା। 
ଗୋସ୍ଵାମୀପ୍ରଭୁ ଉଦ୍ଦଣ୍ଡ ନୃତ୍ୟ କରିବାକୁ ଲାଗିଲେ | ସେ ସମସ୍ତଙ୍କୁ 


ଆଶ୍ରମରେ ୩୬୩ 


ସମ୍ବୋଧନ କରି କହିଉଠିଲେ, “ ଏହି ଦେଖ ଶ୍ରୀ ଶଚୀନନ୍ଦନ 
ମହାପ୍ରଭୁ; ଦେଖ ଦେଖ, ଚକ୍ଷୁ ଅଛି ତ ଦେଖ। କି ଉଜ୍ଜ୍ଵଳ! କି 
ସୁନ୍ଦର, କି ସୁନ୍ଦର।” ଏହିପରି ଅନେକ କଥା କହିବାକୁ 
ଲାଗିଲେ। କୀର୍ଭନ କରି କରି ଭକ୍ତଗଣ ଯଥାସ୍ଥୁାନକୂ 
ଫେରିଗଲେ । ଗୋସ୍ଵାମୀପ୍ରଭୁ ଶିଷ୍ୟଗଣଙ୍କ ସହିତ ବାସଭବନକୁ 
ପ୍ରତ୍ୟାଗମନ କଲେ। 


ଅଭୟବାବୁଙ୍କ ବସାରେ ପ୍ରାୟ ୧୫/୨୦ ଦିନ କଟାଇ 
୧୩୦ ୦ ସାଲର ବୈଶାଖ ଚତୁର୍ଥ ସପ୍ତାହରେ ଗୋସ୍ଵାମୀପ୍ରଭୁ 
ଗେଣ୍ଡାରିୟା ପ୍ରତ୍ୟାବର୍ତନ କଲେ । ଉକ୍ତ ବାସଭବନର ଯେଉଁ 
ଗୃହରେ ତାଙ୍କ ଆସନ ଥଲା ସେଠାରେ ଗୋଟିଏ କାଳୀପୂଜା 
କରିବା ପାଇଁ ଅଭୟବାବୁଙ୍କୁ ଅନୁମତି ଦେଇଗଲେ ଏବଂ 
ଆସନ ମଧ୍ୟ ରଖୁଗଲେ। ଅଭୟବାବୁ ସେହି ଗୃହରେ 
କାଳୀପୁଜା କରିଥିଲେ। 


ଗେଣ୍ଡାରିୟା ଆଗମନ ପରେ ଗୋସ୍ଵାମୀପ୍ରଭୁ ଖଡ଼ିମାଟିରେ 
କାନ୍ଦରେ ନିଜ ହସ୍ତରେ ତଳଲିଖ୍ୁତ କେତୋଟି କଥା ଲେଖୁ 
ରଖୁଥିଲେ - 


(କ) କୁଟୀରର ଉତର କାନର ବାହାର ପଟେ (ଯେଉଁଠି 
ଆଶ୍ରମରେ ପ୍ରବେଶ କଲାମାତ୍ରେ ସମସ୍ତଙ୍କ ଦୃଷ୍ଟି ପଡ଼ିବ) 


ଓ ଶ୍ରୀକୃଷ୍ଣ ଚୈତନ୍ୟାୟ ନମଃ । ( ଏହାତଳେ ଗୋଟିଏ 
ପତାକା ଅଙ୍କନ କଲେ) 


୩୬୪ ଶ୍ରୀ ବିଜୟକୃଷ୍ଣ ଚରିତ 


( ଖ) ଉକ୍ତ କାନୁର ଭିତରପଟେ (ଯାହା ଘରେ ପଶିଲେ 
ଆଖିରେ ପଡ଼ିବ) 

୧- ଏଇଚ୍ଛା ଦିନ୍‌ ନେହି ରହେଗା। 

୨ - ଆତ୍ପ୍ରଶଂସା କରିଓନା। 

୩ - ପରନିନ୍ଦା କରିଓନା। 

୪ - ଅହିଂସା ପରମୋ ଧର୍ଯମ୍ନଃ | 

୫ - ସର୍ବଜୀବେ ଦୟା କର | 


୬ - ଶାସ୍ତ୍ର ଓ ମହାଜନଦିଗକେ ବିଶ୍ଵାସ କର। 


୭ - ଶାସ୍ତ୍ର ଓ ମହାଜନେର ଆଚାରେର ସଂଗେ ଯାହା 
ମିଲିବେନା ତାହା ବିଷବତ୍‌ ତ୍ୟାଗ କର । 


୮ - ନାହଙ୍କାରାତ୍‌ ପରୋରିପୁଃ । 


ଏତଦ୍ଦ୍‌ାରା ଗୋସ୍ଵାମୀପ୍ରଭୁ ସମସ୍ତ ଙ୍କୁ ମହାପ୍ରଭୁଙ୍କ ପତାକା 
ତଳେ ଆଶ୍ରୟ ନେବାକୁ ଓ କେତୋଟି ଉପଦେଶ ମାନି 
ଚଳିବାକୁ ନିର୍ଦ୍ଦେଶ ଦିଅନ୍ତି। ଶାସ୍ତ୍ର ଓ ସଦାଚାର ଅବଲମ୍ବନ 
ପୂର୍ବକ ଧର୍ମପଥରେ ଅଗ୍ରସର ହେବା ଏକାନ୍ତ ପ୍ରୟୋଜନ | 


(1(10] 


ଏକତ୍ରିଂଶ ପରିଚ୍ଛେଦ 


ରାଗଖାଲ ଆଳ62: 


ଗୋସ୍ଵାମୀପ୍ରଭୁ ପ୍ରାୟ ତିନି ମାସ ଆଶ୍ରମରେ ଆନନ୍ଦରେ 
କାଳାତିପାତ କରିଥଲେ | ହଠାତ୍‌ ତାଙ୍କ ଗଳାରେ ଗୋଟାଏ 
କ୍ଷତ ହେଲା ଓ ତହିରୁ ରକ୍ତ ମଧ୍ୟ ବାହାରିଲା। ପରମହଂସ 
ରାମକ୍ୃଷ୍ଣଦେବ କର୍କଟ (କ୍ୟାନସର) ରୋଗରେ କିଛିକାଳ 
ପୂର୍ବେ ଦେହତ୍ୟାଗ କରିଥୁବାରୁ ଶିଷ୍ୟଗଣ ଅନୁରୂପ ଆଶଙ୍କାରେ 
ତାଙ୍କୁ ସୁଚିକିସା ପାଇଁ କଲିକତା ଘେନିଆସିଲେ। ୧୩୦୦ 
ସାଲ ଶ୍ରାବଣ । ଗୋୟାଲନ୍ଦ ଷ୍ଟିମରରେ ଆସିଲାବେଳେ ଡାକ୍ତର 
ଶ୍ରୀଯୁକ୍ତ ଦୁର୍ଗାଚରଣବାବୁଙ୍କର ପରଲୋକଗତ ଆତ୍ନକା ତାଙ୍କ 
ନିକଟରେ ପ୍ରକାଶିତ ହୋଇ କହିଲେ ଯେ ଏ କ୍ଷତ ଅତି 
ସାଧାରଣ; ଏଥୁରେ କଳାସାରୁର ରସ ଲଗାଇଲେ ଭଲ 
ହୋଇଯିବ। କଲିକତା ଆସି ଗୋସ୍ଵାମୀପ୍ରଭୁ ତାହା କରିବାରୁ 
କ୍ଷତ ଶୁଷ୍ଠ ହୋଇଗଲା । 


ଏଥର ଗୋସ୍ଵାମୀପ୍ରଭୁଙ୍କ ସଙ୍ଗରେ ଶାନ୍ତିସୁଧା ଦେବୀ ଓ 
ଶ୍ରୀ ଜଗବନ୍ଧୁ ମୈତ୍ର ପ୍ରଭୂତି ଅନେକେ ଆଗମନ କରିଥଲେ। 
ଦୁଇ ତିନି ଦିନ ଅଭୟବାବଚୁଙ୍କ ବାସଭବନରେ ଅବସ୍ଫାନ କରି 
ଲାଖୁଟିୟାର ଜମିଦାର ଶ୍ରୀ ରାଖାଲଚନ୍ଦ୍ର ରାୟଚୌଧୁରୀଙ୍କ 
ଅନୁରୋଧକ୍ରମେ ତାଙ୍କର ସୁକିୟାଷ୍ଟିଟରେ ଥବା ପ୍ରକାଣ୍ଡ ଗୃହକୁ 


ଗମନ କଲେ ଓ ଦ୍ବିତଳରେ ଅବସ୍ଥାନ କଲେ । 


କୃଷ୍ଣକମଳ ଗୋସ୍ଵାମୀଙ୍କର ବାଳବିଧବା ପତ୍ନୀ ଓ 
ଗୋସ୍ଵାମୀପ୍ରଭୁଙ୍କର ଶିଷ୍ୟା ଦିନେ ଗୈରିକ ବସ୍ତ୍ର ପରିଧାନ କରି 
ତାଙ୍କୁ ଦର୍ଶନ କରିବାକୁ ଆସିବାରୁ ଗୋସ୍ଵାମୀପ୍ରଭୁ କହିଲେ, 

“ ଦେଖ, ମା, ଗୈରିକ ବସ୍ତ୍ର ଯୋଗବସ୍ତ: ଏହା ପିନ୍ଧନାହଁ । 
ଗୃହୀମାନଙ୍କର ଏହା ପିନ୍ଧିବାର କଥା ନୁହେଁ। କୌଣସି 
ସାଧୁଙ୍କ ନିକଟକୁ ଦୀକ୍ଷା ପାଇଁ ଯାଅ ନାହିଁ। ଅନେକ ଗ୍ରନ୍ହ୍‌ 
ପଢ଼ିବାର ପ୍ରୟୋଜନ ନାହିଁ । କେବଳ ଚୈତନ୍ୟଚରିତାମ୍ପୃତ 
ବାରମ୍ବାର ପଢ଼ିବ । ମୁଁ ବତ୍ରିଶ ଥର ପଡ଼ିଛି। । ସାଧନ ସମ୍ବନ୍ଧରେ 
କୌଣସି କଥା କାହାକୁ ପଚାରିବ ନାହିଁ। କୌଣସି ବିଷୟ 


ଜାଣିବାକୁ ଆଗ୍ରହ ହେଲେ ଭଲରୂପେ ନାମ କଲେ ସବୁ 


ଜାଣିପାରିବ। ସାଧନ-ସଙ୍ଗୀର ପ୍ରୟୋଜନ ନୁହେଁ; 
ଚୈତନ୍ୟଚରିତାମୂତ ତୁମର ଏକମାତ୍ର ସଙ୍ଗୀ ।” 


ଗୋସ୍ଵାମୀପ୍ରଭୁଙ୍କ ଶିଷ୍ୟମାନଙ୍କର କୌଣସି ଏକ ବିଶେଷ 
ଚିହ୍ନ ଥିଲେ ପରସ୍ପର ଚିହ୍ନିବାକୁ ସୁବିଧା ହୁଅନ୍ତା - ଏହି ପ୍ରଶ୍ନ 
ଜନୈକ ଶିଷ୍ୟ ଉତ୍‌ଥାପନ ” କରିବାରୁ ଗୋସ୍ଵାମୀପ୍ରଭୁ କହିଲେ, 
“କିଛି ପ୍ରୟୋଜନ ନାହିଁ। ସେମିତି ବୁଝିପାରିବ। ଜଣେ 
ଗର୍ଭବତୀ ଯେପରି ଅନ୍ୟ ଗର୍ଭବତୀକୁ ଚିହ୍ନିପାରେ ସେହିପରି 
କେହି ନ ଜଣାଇଲେ ମଧ୍ୟ ବୁୂଝିପାରିବ। ଏହି ଶକ୍ତ 
ଯେଉଁମାନେ ପାଇଛନ୍ତି ତାଙ୍କ ପାଖରେ କ'ଣ ଅଜଣା ରହିବ ? 
ସେ ସମସ୍ତଙ୍କର ତ ଏକା ଅବସ୍ଥା। ଗୌଡ଼ୀୟ ବୈଷ୍ଣବମାନେ 
ଯେ ସାମ୍ପ୍ରଦାୟିକ ଚିହ୍ନ ନ ଥୁଲେ ନିଜ ଜନ ବୋଲି ଗ୍ରହଣ 
କରନ୍ତି ନାହିଁ, ଏହା ମହାପ୍ରଭୁଙ୍କ ମତ ନୂହେଁ; ଗୋସ୍ଵାମୀମାନଙ୍କ 
ଗ୍ରନ୍ଛରେ ମଧ୍ୟ ଏହା ଦେଖାଯାଏ ନାହିଁ। ବୈଷ୍ଣବଙ୍କ ଲକ୍ଷଣ : 


ତୃଣାଦପି ସୁନୀଚେନ ତରୋରିବ ସହିଷୁନା, 
ଅମାନିନା ମାନଦେନ କୀର୍ଭନୀୟଃ ସଦା ହରିଃ । 


ନିଜ ପ୍ରତି ତୁଚ୍ଛ ବୁଛି, ଅଯାଚକଶୀଳତା, ମାନଶୂନ୍ଯତା, 
ସର୍ବଜୀବସମ୍ମାନଦାତୃତ୍ଵ ପ୍ରଭୃତି ଗୁଣରେ ଭୂଷିତ ନ ହେଲେ 
ଯଥାର୍ଥ ହରିକୀର୍ତନ ହୁଏନାହିଁ। ତେଣୁ ଭଗବତ୍‌ପ୍ରେମ ଲାଭ 
ହୁଏନାହିଁ। ଅତଏବ ଏହି ଗୁଣସବୁ ବୈଷ୍ଣବର ଚିହ୍ନ। 


ଶ୍ରୀଚୈତନ୍ୟଚରିତାମୃତରେ ଉକ୍ତ ଶ୍ଳୋକର ପୟାର: 


ଉତ୍ତମ ହୟୀ ଆପନାକେ ମାନେ ତୃଣାଧମ 
ଦୁଇପ୍ରକାର ସହିଷ୍ଣୁତା କରେ ବୃକ୍ଷସମ। 

ବୃକ୍ଷ ଯେନ କାଟିଲେହ କିଛୁ ନା ବୋଲୟ 
ଶୁକାଇୟା ମୈଲେ ଯଥା ପାନି ନା ମାଗୟ। 
ଯେଇ ଯେ ମାଗୟେ ତାରେ ଦେୟ ଆପନ ଧନ 
ଘର୍ମବୃଷ୍ଟି ସହେ ଆନେର କରୟେ ପୋଷଣ। 
ଉତ୍ତମ ହୟା ବୈଷ୍ଣବ ହବେ ନିରଭିମାନ 

ଜୀବେ ସମ୍ମାନ ଦିବେ ଜାନି କୃଷ୍ଣ ଅଧ୍ଷ୍ଠାନ। 


୩୬୬ 


ଏଇମତ ହୟା ଯେଇ କୃଷ୍ଣନାମ ଲୟ 
ଶ୍ରୀକୃଷ୍ଣ ଚରଣେ ତାର ପ୍ରେମ ଉପଜୟ । 


ଦିନେ ଗୋସ୍ଵାମୀପ୍ରଭୁଙ୍କୁ ଜନୈକ ଶିଷ୍ୟ ଗୋଟିଏ ସୁନ୍ଦର 
କମଣ୍ଡଳୁ ଦିଅନ୍ତେ ସେ କହିଲେ ଯେ ଅଶ୍ଵିନୀଙ୍କର ସେହି 
କମଣ୍ଡଳୁ ପ୍ରତି ବିଶେଷ ଆସକ୍ତି ଥବାରୁ ତାହା ତାଙ୍କୁ ଦେବାର 
କଥା। ଏହି ପ୍ରସଙ୍ଗରେ ସେ ବୁଝାଇଲେ, “ ମନୁଷ୍ଯ ଯାହା 
ଦେଖେ ଚାହା ଉପରେ ତାର ଛାୟା ପଡ଼େ। ଦର୍ପଣ ପରି ସ୍ଵଚ୍ଛ 
ପଦାର୍ଥରେ ଚାହା ଦେଖାଯାଏ; କିନ୍ତୁ ମନୁଷ୍ୟ ଘୁଞ୍ଜୁଗଲେ ତାହା 
ଅପସାରିତ ହୁଏ। କିନ୍ତୁ ଫଟୋ ଉଠାଇବା କାଚରେ ଛାୟା 
ପଡ଼ିଲେ ତାହା ଲାଗିରହେ । ସେହି କାଚରେ ଥୁବା ଅରକରେ 
ଛାୟା ଆବଦ୍ଧ ହୋଇଯାଏ। ମନୁଷ୍ଯର ଆସକ୍ତି ସେହି ଅରକ 
ପରି। କୌଣସି ବସ୍ତୁ ପ୍ରତି କାହାର ଆସକ୍ତି ଜାତ ହେଲେ 
ସେହି ବସ୍ତୁରେ ତାହାର ପ୍ରତିକୃତି ରହିଯାଏ। ଆସକ୍ତି ଥୁବୀ 
ପର୍ଯ୍ୟନ୍ତ ତାହା ଦେଖାଯାଏ। କିନ୍ତୁ ସାଧାରଣ ଚକ୍ଷୁରେ ତାହା 
ଦେଖାଯାଏ ନାହିଁ। ଯାହାର ଦୃଷ୍ଟି ଟିକିଏ ପରିଷ୍କାର ହୋଇଛି 
ସେ ତାହା ଦେଖୁିପାରେ। ” 


ଏହି ଗୃହରେ ଅବସ୍ଫ୍ଵାନ କାଳରେ ଗୋସ୍ବାମୀପ୍ରଭୁଙ୍କ 
ପୂର୍ବର ସହକର୍ମୀ ବନ୍ଧୁଗଣ ତାଙ୍କ ସହିତ ଦେଖା କରିବାକୁ 
ଆସିଥୁିଲେ। ବିଶିଷ୍ଟ ବକ୍ତା ଓ ପ୍ରଚାରକ ଶ୍ରୀ ପ୍ରତାପଚନ୍ଦ୍ର 
ମଜୁମଦାର ଦୁଃଖପ୍ରକାଶ ପୂର୍ବକ କହିଲେ, “ ଗୋସାଇ , 
ଲୋକଙ୍କ ମୁହଁକୁ ଚାହିଁ ଲୋକଲଜ୍ଜା ଭୟରେ ସମସ୍ତ ଜୀବନ 
ନଷ୍ଟ କରିଦେଲି । ଲୋକେ ‹ ବଡ଼! କହନ୍ତି; ସେହି ଅଭିମାନରେ 
ମରିଗଲି, ଧର୍ମ ହରାଇଲି | ସେମାନଙ୍କର କିଛି ହେଲାନାହିଁ; 
ମୋର ନିଜର ହି କ୍ଷତି ହେଲା।” ଗୋସ୍ବାମୀପ୍ରଭୁ ଭତ୍ତର 
ଦେଲେ,“ କେବଳ ଇଂରେଜଙ୍କ ଭାବରେ ଚଳିବେ ' ନାହିଁ; 
ଗୀତା ଓ ଭାଗବତ ପାଠ କରନ୍ତୁ, ଉପକାର ପାଇବେ। 
ଯେଉଁମାନେ ଟଙ୍କାପଇସା ଦେଇ ତୁଷ୍ଟ କରିବାକୁ ଚାହାଡି 
ସେମାନେ ଚିରକାଳ ପାଇଁ ଧର୍ମରାଜ୍ୟରେ ନିନ୍ଦିତ | ଭଗବାନ 
ସେମାନଙ୍କ ଦୋଷ ହୃଦୟରେ ବୋଳିଦେଇ ଅହଂକାର ସୃଷ୍ଟି 
କରିଦିଅନ୍ତି ତଦ୍ଦାରା ସେମାନେ ଇହଲୋକ ଓ ପରଲୋକରୁ 
ଭ୍ରଷ୍ଟ ହୁଅନ୍ତି। ଏହା ଅପେକ୍ଷା ଅଧ୍ରକ ଶାସ୍ତ କଣ ଅଛି ? 
ଭଗବଦ୍ଭକ୍ତମାନେ ସେମାନଙ୍କ ସ୍ଵରୂପ ଜାଣି ପାରିଲେ 


ଶ୍ରୀ ବିଜୟକୃଷ୍ଣ ଚରିତ 


ସେମାନଙ୍କ ଗ୍ପହରେ ପଦାର୍ପଣ କରନ୍ତି ନାହିଁ। ଏହା ତ ଅଳ୍ପ 
ଶାସ୍ତି ନୁହେଁ। ” 

ଆଉଦିନେ ଶ୍ରୀଯୁର୍କ୍ୁଁ ଆନନ୍ଦ ମୋହନ ବସୁ ତାଙ୍କ ସହିତ 
ଆଳାପ କରି ଗଲାପରେ ଗୋସ୍ଵାମୀପ୍ରଭୁ ଲେଖୁଛନ୍ତି ଯେ, ଦିନେ 
ନିର୍ଚନନରରେ ବହୁସମୟ ଆଳାପ କଲାପରେ ବସୁ 
ଅବଶୋଷପୂର୍ବକ କହିଲେ, “ ମନେ କରୁଥିଲି, , ଧର୍ମ ହୋଇଛି; 
କିନ୍ତୁ ବର୍ଭମାନ ଦେଖୁଛି, କିଛି ହୋଇନାହିଁ। ଏହି ଦୁଃଖ 
ନିବାରଣର ଉପାୟ କ”ଣ ?” ଗୋସ୍ଵାମୀପ୍ରଭୁ ତାଙ୍କୁ ଗୀତା, 
ଭାଗବତ ଓ ଚୈତନ୍ୟଚରିତାମ୍ପତ ପାଠ କରିବାକୁ ନିର୍ଦ୍ଦେଶ 
ଦେଲେ। 


ଦିନେ ପ୍ରବୀଣ ଦାର୍ଶନିକ ବ୍ରଜେନ୍ଦ୍ରନାଥ ଶୀଲ ମହାଶୟ 
ଏଠାକୂ ଆସି ଗୋସ୍ବାମୀପ୍ରଭୂଙ୍କ ସହିତ ନାନା ପ୍ରସଙ୍ଗ 
ଆଲୋଚନା କରି ଶେଷରେ ପ୍ରଶ୍ନ କଲେ, “ ଏ ଦେଶର ଯଥାର୍ଥ 
କଲ୍ଯାଣ କିପରି ହେବ ୧” ଏହି ଚିରନ୍ତନ ସମସ୍ଯାର 
ସାର୍ବକାଳିକ ସମାଧାନର ସୁଚନା ଗୋସ୍ଵାମୀପ୍ରଭୁ ଯାହା ପ୍ରଦାନ 
କଲେ ତାହା ଏହି - “ସ୍କୁଲ ଓ କଲେଜ ଛାତ୍ରଙ୍କ ଜୀବନ 
ଉପରେ ଦେଶର କଲ୍ୟାଣ ନିର୍ଭର କରେ । ଆମ ଦେଶରେ 
ରଷିମାନଙ୍କ ସମୟରେ ସେମାନେ ପିଲାମାନଙ୍କ ଶିକ୍ଷା ସହିତ 
ବୀର୍ଯ୍ୟଧାରଣ ଓ ସତ୍ୟରକ୍ଷା ଅଭ୍ୟାସ କରାଇ ଦେଉଥିଲେ। 
ବର୍ତମାନ ସମୟରେ ପିଲାମାନଙ୍କ ଶିକ୍ଷା ସେ ପ୍ରଣାଳୀ ଧରି 
ହେଉନାହିଁ । ଯେଉଁ ଶିକ୍ଷା ସର୍ବାଗ୍ରେ ପ୍ରୟୋଜନ ଏବଂ ଯାହା 
ଉପରେ ବ୍ଯୟନ୍ତିଗତ ଜୀବନର ଓ ଦେଶର ସମସ୍ତ ମଙ୍ଗଳ 
ନିର୍ଭର କରୁଛି ସମ୍ପ୍ରତି ଦେଶରେ ଆଉ ସେ ଶିକ୍ଷା ନାହିଁ। 
ଅନେକ ଦିନ ତଳେ ଥରେ ହିମାଳୟରେ ଜଣେ ମହାପୁରୁଷଙ୍କ 
ଦର୍ଶନ ପାଇଥିଲି। ତାଙ୍କୁ ପଚାରିଲି, “ଏ ଦେଶର କଲ୍ୟାଣ 
କିପରି ହେବ ?' ସେ କହିଲେ, “ ଏକମାତ୍ର ସତ୍ୟ ଓ ବୀର୍ଯ୍ୟ 
ରକ୍ଷା କଲେ ହିଁ ଦେଶର କଲ୍ୟାଣ ହେବ। ତାହା ବ୍ୟତୀତ 
ଦେଶରେ ଆଉ କଲ୍ୟାଣ ନାହିଁ ।”. ଦେଶର ଏହି ଦୁର୍ଦ୍ଦିନରେ 
ରଷିମାନଙ୍କ ସମୟର ଆଦର୍ଶ କେତେ ପ୍ରୟୋଜନ ତାହା 
ସମସ୍ତେ ହୃଦୟଙ୍ଗମ କରିପାରିବେ। କିନ୍ତୁ କି ଉପାୟରେ ଏହି 
ଆଦର୍ଶ କାର୍ଯ୍ୟକାରୀ ହେବ ସେ ବିଷୟରେ ସମସ୍ତେ ଉଦାସୀନ। 
ଏପରିସ୍ୁଳେ “ଦେଶ” “ଦେଶ” ବୋଲି ଯେତେ ଆସ୍ତାଳନ 
କଲେ ସୁଦ୍ଧା ଦେଶର ଅଗ୍ରଗତି ସୁଦୂରପରାହତ । ” 


ରାଖାଲ ଆଳୟେ 


ଶୀଲ ମହାଶୟ ନାନା ପ୍ରସଙ୍ଗ ଆଲୋଚନା କରି 
ଫେରିଲା ବେଳେ ରାଖାଲବାବୁଙ୍କୁ କହିଲେ, “ ଗୋସାଇଁ ସମସ୍ତ 
ଦର୍ଶନ ଉପରେ ହଗି ଦେଇଛନ୍ତି । ସେ ଯେ କେଉଁଠି ଠିଆହୋଇ 
କଥା କହନ୍ତି ମୁଁ କିଛି ବୁଝିପାରିଲି ନାହିଁ। ଜ୍ଞାନର ସେହି ଅଗାଧ 
ସମୁଦ୍ରରେ ପ୍ରବେଶ ପର୍ଯ୍ୟନ୍ତ କରିପାରିଲି ନାହିଁ।” 


ଏହି ସମୟରେ ଅନେକେ ଗୋସ୍ଵାମୀପ୍ରଭୂଙ୍କଠାରୂ 
ଦୀକ୍ଷାଲାଭ କଲେ। ଦିନେ ରାଖାଲବାବୁ ନିଜର କେତେକ 
ଆତ୍ନୀୟ ବନ୍ଧୁଙ୍କୁ ତାଙ୍କ ନିକଟକୁ ଆଣି ସେମାନଙ୍କୁ ଦୀକ୍ଷା 
ଦେବାଲାଗି ଅନୁରୋଧ କରିବାରୁ ଗୋସ୍ଵାମୀପ୍ରଭୁ ସମ୍ମତ 
ହେଲେ ନାହିଁ। ରାଖାଲବାବୁ ଆପଭି କରି କହିଲେ, “ ଆପଣ 
ତ କେତେ ଅସଚ୍ଚରିତ୍ର ଲୋକଙ୍କୁ ସାଧନ ଦାନ କରିଛନ୍ତି । 
ଏମାନେ ଚରିତ୍ରବାନ୍‌ ଭଦ୍ରଲୋକ; ଏମାନଙ୍କୁ ଦେବେନାହିଁ 
କାହିଁକି ?” ଗୋସ୍ଵାମୀପ୍ରଭୁ ଉତ୍ତର କଲେ, “କିଏ ଯୋଗ୍ୟ, 
କିଏ ଅଯୋଗ୍ୟ, ଆପଣ ଜାଣନ୍ତି ନାହିଁ । ମୁଁ କାହାରି ମର୍ଯ୍ୟାଦା 
ରକ୍ଷାପୂର୍ବକ ସାଧନ ଦିଏନାହିଁ । ଗୁରୁଦେବଙ୍କ ଆଦେଶରେ 
ଯେଉଁମାନେ ପାଇବାର ଯୋଗ୍ୟ ସେମାନେ ଏହି ସାଧନ 
ପାଇଥାଡି। ଏଥୁରେ ମୋର ଇଚ୍ଛା ଅନିଛ୍ଛାର ପ୍ରଶ୍ନ ନାହି। ” 
ରାଖାଲବାବୁ ଏହି ରହସ୍ଯ ନ ଜାଣି ସେପରି ଅନୁରୋଧ 
କରିଥିବାରୁ ଅପ୍ରତିଭ ହେଲେ। 


ଦିନେ ଗୋସ୍ଵାମୀପ୍ରଭୁଙ୍କର ଏକ ଶିଷ୍ୟ ଛାଞ୍ଚୁଣୀରେ ଘର 
ପରିଷ୍କାର କରୁଥିଲେ । କାଳେ କାନ୍ଛରେ ଛାଞ୍ଚୁଣୀର ମଇଳାଦାଗ 
ଲାଗିଯିବ ସେଥିପାଇଁ ରାଖାଲବାବୁ ତାଙ୍କୁ ସେ କାର୍ଯ୍ୟରୁ ନିବୃତ୍ 
କରିବାକୁ ଚେଷ୍ଟା କରିବାରୁ ସେ ରାଖାଲବାବୁଙ୍କୁ ଛାଞ୍ଜୁଣୀରେ 
ପିଟିଲେ । ରାଖାଲବାବୁ ନୀରବରେ ଏ ପ୍ରହାର ସହ୍ୟ କଲେ । 
ଗୋସ୍ବାମୀପ୍ରଭୁ ପରେ ଏ ବୃତ୍ତାନ୍ତ ଶୁଣି କହିଲେ ଯେ ଏହି 
ଘଟଣାରେ ରାଖାଲବାବୁଙ୍କର ବିଶେଷ ସହିଷ୍ଣୁତାର ପରିଚୟ 
ମିଳିଲା। ସେ ଇଚ୍ଛା କରିଥିଲେ ନିଜର ଲୋକଙ୍କୁ ସାମାନ୍ୟ 
ଇଙ୍ଗିତ ଦେଇ ପ୍ରହାରକାରୀଙ୍କୁ ବିଶେଷ ଲାଞ୍ଚୁତ କରାଇ 
ପାରିଥାନ୍ତେ। ସେ ତାହା ନ କରାଇ ଉତ୍ତମ ସାଧକର କାର୍ଯ୍ୟ 
କରିଛନ୍ତି | ସେଦିନ ପୁଣି ବିଜୟା ଦଶମୀ; ବିଜୟାର ଆଲିଙ୍ଗନ 
ପରିବର୍ଭେ ସମାର୍ଜନୀ ଦ୍ଵାରା ପ୍ରହୃତ ହୋଇ ଧୈର୍ଯ୍ୟ ଧାରଣ 
କରିବା ତାଙ୍କର ଅତୀବ ମହତ୍ତ୍ଵର ପରିଚାୟକ । ଏଠାରେ 
ସ୍କରଣୀୟ ଯେ ରାଖାଲବାବୁ, ଲାଖୁଟିୟାର ଜମିଦାର ଶ୍ରୀଯୁକ୍ତ 


୩୬୭ 


ରାଖାଲଚନ୍ଦ୍ର ରାୟଚୌଧୁରୀ ତାଙ୍କର କଲିକତା ସୁକିୟାଷ୍ଟ୍ରୀଟ୍‌ରେ 
ଥିବା ଗ୍ଗହରେ ଗୋସ୍ଵାମୀପ୍ରଭୁ ଅବସ୍ଫ୍ରାନ କରୁଥାନ୍ତି । 


ପୂର୍ବଥର ଗୋସ୍ଵାମୀପ୍ରଭୁ କଲିକତା ଆଗମନପୂର୍ବକ 
ମେଛୁଆବଜାରସ୍ତ୍‌ ଅଭୟବାବୁଙ୍କ ବସାରେ ଅବସ୍ଥାନ କରୁଥୁବା 
ସମୟରେ ଶିଷ୍ୟ ଉମାଚରଣ ଦାସ ତାଙ୍କ ନିଜ ଗ୍ରହକୁ ନେବାକୁ 
ଆଗ୍ରହ ପ୍ରକାଶ କରିବାରୁ ସେ ପ୍ରତିଶ୍ରୁତି ଦେଇଥ୍ବଲେ ଯେ 
ଅନ୍ୟଥର ତାଙ୍କର ଇଚ୍ଛା ପୁରଣ କରିବେ। କିନ୍ତୁ ଏଥର ତାଙ୍କ 
ଆଗମନ ଓ ରାଖାଲବାବୁଙ୍କ ଗ୍ପହରେ ଅବସ୍ଥାନ ପରେ ପରେ 
ତାଙ୍କ ଗୁରୁଦେବ ଏହି ଆଦେଶ ଦେଲେ ଯେ ବିଶେଷ 
ପ୍ରୟୋଜନ ବ୍ୟତୀତ ସେ ଆସନ ଛାଡ଼ି ଯେପରି ଅନ୍ୟତ୍ର ନ 
ଯାଆନ୍ତି। ଉମାଚରଣବାବୁଙ୍କୁ ଏକଥା ଅଜ୍ଞାତ ଥୁବାରୁ ସେ 
ଗୋସ୍ଵାମୀପ୍ରଭୁଙ୍କୁ ପୂର୍ବ ପ୍ରତିଶ୍ରୁତି ସ୍କରଣ କରାଇ ତାଙ୍କ ଗ୍ପହକୁ 
ନିମନ୍ତ୍ରଣ କରନ୍ତେ ସେ ନିଜର ସତ୍ଯରକ୍ଷା କରିବେ, କି 
ଗୁରୁଦେବଙ୍କ ଆଦେଶ ପାଳନ କରିବେ, ଏହି ଦ୍ବନ୍ଦ୍‌ରେ ପଡ଼ି 
ପରିଶେଷରେ ନିଜର ସତ୍ୟରକ୍ଷା କରିବା ଶ୍ରେୟସ୍କର 
ମନେକଲେ ଏବଂ ଉମାଚରଣବାବୁଙ୍କ ଗୂହକୁ ଯିବାର ଦିନ 
ମଧ୍ୟ ନିର୍ଧାରିତ ହୋଇଗଲା । ଶଂସିତ ଦିନ 
ଉମାଚରଣବାବୁଙ୍କ ଗୃହରେ କୀଉଁନ ଓ ମହୋତ୍ସବର ବ୍ୟବସ୍ଥା 
ହୁଏ। ମୁକୁନ୍ଦ ଘୋଷଙ୍କର ମାନଭଞ୍ଜନ ପାଲା କୀଉର୍ଭନରେ 
ଗୋସ୍ଵାମୀପ୍ରଭୁ ବହୁତ ନୃତ୍ୟ କରି କୀଉର୍ଭନ ଶେଷରେ ପ୍ରବଳ 
ଜ୍ବରରେ ଆକ୍ରାନ୍ତ ହୋଇ ତତ୍‌କ୍ଷଣାତ୍‌ ରାଖାଲବାବୁଙ୍କ ଗହକୁ 
ପ୍ରତ୍ୟାଗମନ କରିବାକୁ ବାଧ୍ୟହେଲେ ଏବଂ ଜ୍ବରରେ ତିନିଦିନ 
ସଂଜ୍ଞାଶୂନ୍ଯ ରହି ଆରୋଗ୍ୟ ଲାଭ କଲାପରେ କହିଲେ, 
“ ଗୁର୍ବାଜ୍ଞା ଲଂଘନ କରିବାର ଫଳ ସଙ୍ଗେ ସଙ୍ଗେ ଫଳିଲା। 
କରେଇରେ ଘିଅ ଫୁଟାଇଲେ ଯେପରି ହୁଏ ଦେହରୁ ରକ୍ତ 
ସେହିପରି ଫୂୁଟୁଥୁଲା; ନିତାନ୍ତ ଅସହ୍ୟ ହେବାରୁ ଦେହ ଛାଡ଼ି 
ପୃଥକ ହୋଇଗଲି। ପୂର୍ବେ ଦେହପୀଡ଼ାରେ ମନ ଖରାପ 
ହେଉଥିଲା; ବର୍ଭମାନ ଦେଖୁଛି ଶରୀର ଓ ଆତ୍ନା ପୃଥକ୍‌ 
ଭୋଗଟା କେବଳ ଶରୀରର ହୁଏ। ” 


ଏହି ୧୩୦୦ ସାଲ ଭାଦ୍ର ମାସରେ (୧୮୯୩ 
ଖ୍ରୀଷ୍ଟାବ୍ଦ ଅଗଷ୍ଟ ବା ସେପ୍‌ଟେମ୍ବେର) ଶ୍ରୀଯୁକ୍ତ ହରିଦାସ ବସୁ 
ତାଙ୍କ ସ୍ତ୍ରୀଙ୍କ ଦୀକ୍ଷାଲାଗି ରାଖାଲବାବୁଙ୍କ ଗୃହରେ ଉପସ୍ଥିତ 
ହେଲେ। ଗୋସ୍ଵାମୀପ୍ରଭୁଙ୍କର ଶିଷ୍ୟତ୍ବ ଗ୍ରହଣ କରିଥିଲେ ସୁଦ୍ଧା 


୩୬୮ 


ସେ ଯୁକ୍ତିବାଦୀ ଉଗ୍ର ବ୍ରାହ୍ମଭାବାପନ୍ନ ଥୁଲେ ଏବଂ ସର୍ବଦା 
ଗୋସ୍ଵାମୀପ୍ରଭୁଙ୍କ କାର୍ଯ୍ୟକଳାପ ଓ ଗତିବିଧ୍‌ୂ୍‌ ପ୍ରତି ତୀକ୍ଷ୍ଣ 
ସମାଲୋଚକ ଦୃଷ୍ଟ ରଖୁଥୁଲେ। ସେଥୁପାଇଁ ସେ ସର୍ବଦା 
ଗୋସ୍ଵାମୀପ୍ରଭୁଙ୍କ ନିକଟରେ ରହୁଥୁଲେ। ସେ ଗୋସ୍ଵାମୀପ୍ରଭୁଙ୍କ 
ନିଦ୍ରାଶୂନ୍ୟତା ସମ୍ବନ୍ଧରେ ତାଙ୍କ, “ ମହାପାତକୀର ଜୀବନେ 
ସଦଗୁରୁର ଲୀଳା” ଗ୍ରନ୍ଦ୍‌ରେ ଯେଉଁ ସାକ୍ଷ୍ୟ ପ୍ରଦାନ କରିଛନ୍ତି 
ଚାହା ଏଠାରେ ପ୍ରଦର ହେଲା। ସେ ଲେଖୁଛନ୍ତି, “ ଦିନେ 
ନିକଟରେ ଶୟନ କରିଥିଲି; ରାତ୍ରି ଗୋଟାକ ସମୟରେ 
ନିଦ୍ରାଭଙ୍ଗ ହେଲା। ଦେଖଲି, ଗୋସ୍ଵାମୀ ମହାଶୟ ଆସନରେ 
ଉପବିଷ୍ଟ ଅଛନ୍ତି । ମୁଁ କହିଲି - ମହାଶୟ, ବହୁତ ରାତି ହେଲାଣି; 
ଏପର୍ଯ୍ୟନ୍ତ ବସି ରହିଛନ୍ତି ? ଶୟନ କରନ୍ତୁ । 

ଗୋସ୍ଵାମୀ - ରାତି କେତେ ? 

ମୁଁ - ରାତି ଗୋଟାଏ ବାଜିଛି | 

ଗୋସ୍ଵାମୀ - ବର୍ତମାନ ମଧ୍ୟ ବହୁତ ରାତି ଅଛି। 


ଏହି କଥା ପରେ ମୁଁ ଶୋଇପଡ଼ି ଲି। ରାତି ୩ଟା 
ସମୟରେ ମୋର ନିଦ୍ରାଭଙ୍ଗ ହେଲା; ଦେଖିଲି, ଗୋସ୍ଵାମୀ 
ମହାଶୟ ପୂର୍ବପରି ଆସନରେ ଉପବିଷ୍ଟ ଅଛନ୍ତି। 
ସେତେବେଳେ କହିଲି - ମହାଶୟ, ଏପର୍ଯ୍ୟନ୍ତ ଶୟନ 
କରିନାହାନ୍ତି ? ରାତି ଯେ ୩ଟା ବାଜିଲାଣି। 


ଗୋସାଇଁ - ବର୍ଭମାନ ମଧ୍ୟ ବହୁତ ରାତି ଅଛି | 


ମୋତେ ପୁଣି ନିଦ୍ରା ଆକର୍ଷଣ କଲା। ରାତି ୪ଟା 
ସମୟରେ ପୁଣି ନିଦ୍ରାଭଙ୍ଗ ହୁଅନ୍ତେ ଦେଖିଲି ସେତେବେଳେ 
ମଧ୍ୟ ଗୋସ୍ଵାମୀ ମହାଶୟ ଆସନରେ ଉପବିଷ୍ଟ ଅଛନ୍ତି । ମୁଁ 
ପୁଣି କହିଲି, ମହାଶୟ, ଏ ପର୍ଯ୍ୟନ୍ତ ବସିରହିଛନ୍ତି/ ଶୟନ 
କରିନାହାନ୍ତି ? ଶୀଘ୍ର ଶୟନ କରନ୍ତୁ, ଦେହ ଖରାପ ହେବ। 


ଗୋସାଇଁ - ରାତି କେତେ ? 
ମୁଁ - ରାତି ୪ ଟା ବାଜିଛି | 
ଗୋସାଇଁ - ବର୍ତମାନ ମଧ୍ୟ ବହୁତ ରାତି ଅଛି। 


ମୋତେ ପୁଣି ନିଦ୍ରା ଆକର୍ଷଣ କଲା; ଶୋଇପଡ଼ିଲି । 
ଭୋର ହୋଇଛି, ପୂର୍ବଦିଗ ଫରଚା ହୋଇଛି, ଏହି ସମୟରେ 
ନିଦ୍ରାଭଙ୍ଗ ହୁଅନ୍ତେ ଦେଖିଲି, ଗୋସ୍ଵାମୀ ମହାଶୟ ପୂର୍ବପରି 


ଶ୍ରୀ ବିଜୟକୃଷ୍ଣ ଚରିତ 


ଆସନରେ ଉପବିଷ୍ଠ। ମୁଁ ତାଙ୍କୁ କହିଲି, ଏ କ'ଣ! ଏକେତ 
ଭୋର ହେଲାଣି, ପୂର୍ବଦିଗ ଫରଚା; ଆପଣ ଏ ପର୍ଯ୍ୟନ୍ତ ଶୟନ 
କରିନାହାନ୍ତି ? ଆସନରେ ବସି ରହିଛନ୍ତି ? 


ଗୋସାଇଁ - ଦୁର୍ଲ୍ଲଭ ସମୟ; ଏହି ସମୟ କ'ଣ ଶୋଇ ନଷ୍ଟ 
କରାଯାଇପାରେ ? ” 


ଅତିନିଦ୍ରା ସମ୍ବନ୍ଧରେ ଗୋସ୍ଵାମୀପ୍ରଭୁ ଶିଷ୍ୟମାନଙ୍କୁ ନାନା 
ଉପଦେଶ ପ୍ରଦାନ କରି ସେମାନଙ୍କର ନିଦ୍ରାର ମାତ୍ରା କମାଇବା 
ପାଇଁ କେତେ ଉପାୟ ଅବଲମ୍ବନ କରିଛନ୍ତି । ରାଖାଲବାବୁଙ୍କ 
ଗୃହରେ ଅବସ୍ଥାନ ସମୟରେ କେତେକ ସ୍ପାନୀୟ ଶିଷ୍ୟ ନିଜ 
ନିଜ ଗୃହରେ ଭୋଜନାଦି କରି ରାତି ସାଢ଼େ ଆଠ କି ନଂଟା 
ସମୟରେ ଆସି ପ୍ରାୟ ୧୧ଟା ପର୍ଯ୍ୟନ୍ତ ଗୋସ୍ଵାମୀପ୍ରଭୁଙ୍କ ସହିତ 
ନାନା ବିଷୟରେ ଆଳାପ କରି ତାଙ୍କ ଘରେ ଶୟନ କରନ୍ତି ଓ ` 
ନାନା ପ୍ରକାର ଘୁଙ୍ଗୁଡ଼ି ମାରନ୍ତି । ଗୋସ୍ଵାମୀପ୍ରଭୁ ସମାଧ୍ବସ୍ଥ୍‌ 
ରହୁଥିବାରୁ ସେ ଏହି ନାସିକା ଶବ୍ଦରେ ଉଦ୍‌ବେଗ ବୋଧ 
କରିପାରନ୍ତି ନାହିଁ। ରାତ୍ରି ୩ଟା ସମୟରେ ତାଙ୍କର ବାହ୍ୟଜ୍ଞାନ 
ଲାଭହୁଏ ଏବଂ ସେ ସାମାନ୍ୟ ମିଷ୍ଟାନ୍ନ ଭୋଜନ କରି ଜଳପାନ 
କରନ୍ତି । ସେତେବେଳେ ଶିଷ୍ୟମାନଙ୍କର ନାସିକା ଶବ୍ଦରେ 
ବିରକ୍ତି ପ୍ରକାଶପୂର୍ବକ ଅତିନିଦ୍ରାର ବିବିଧ ଦୋଷ ବର୍ଣନା 
କରନ୍ତି। ସେହିଁ ସମୟରେ ୮/୧ ୦ ଜଣ ଶିଷ୍ୟ ସେଠାରେ 
ଶୟନ କରୁଥିଲେ ।. ଗୋସ୍ଵାମୀପ୍ରଭୁ ସମସ୍ତଙ୍କୁ ରାତି ୩ଟା 
ବେଳେ ଉଠି ସାଧନ କରିବାକୁ ଉପଦେଶ ଦେଇଥୁଲେ ସୁଦ୍ଧା 
କେହି ତାହା ଗ୍ରାହ୍ଯ କରନ୍ତି ନାହିଁ। ଏମାନଙ୍କୁ ରସଗୋଲା ବା 
ସନ୍ଦେଶର ପ୍ରଲୋଭନ ଦ୍ଵାରା ଜାଗରିତ କରିବାର ପ୍ରୟାସ ମଧ୍ୟ 
ବିଫଳ ହେଲା। ଅଧସେର ବା ତିନିପା ସନ୍ଦେଶ ରସଗୋଲା 
ପ୍ରତ୍ୟହ ଆସେ। ଗୋସ୍ଵାମୀପ୍ରଭୁ ସାମାନ୍ୟ ଟିକିଏ ଗ୍ରହଣ କରି 
ବାକିତକ ୩ଟା ସମୟରେ ନିଦ୍ରିତ ଶିଶ୍ୟମାନଙ୍କୁ ବିତରଣ 
କରିବା ଲାଗି ବ୍ରହ୍ମଚାରୀଙ୍କୁ ନିର୍ଦ୍ଦେଶ ଦିଅନ୍ତି। ବ୍ରହ୍ମଚାରୀ 
“ ରସଗୋଲ୍ଲ!ା' ' ରସଗୋଲ୍ଲା' ବୋଲି ଡାକନ୍ତେ କେହି କେହି 
ରସଗୋଲା ନେଇ ବାହାରକୁ ଚାଲିଯାଆନ୍ତି: କେହି କେହି 
ମୁଦ୍ରିତ ନେତ୍ରରେ ହସ୍ତ ପ୍ରସାରଣ କରି ରସଗୋଲା ମୁଖରେ 
ପକାଇ ହସ୍ତ ମସ୍ତକରେ ପୋଛି ଶୟନ କରନ୍ତି ଓ ସଙ୍ଗେ ସଙ୍ଗେ 
ଘୁଙ୍ଗୁଡ଼ି ମାରନ୍ତି। ଅନ୍ୟ କେହି କେହି ଚକ୍ଷୁ ନ ଖୋଲି ରସଗୋଲା 
ପାଇଁ ଆଁ କରି ପଡ଼ି ରହିଥାନ୍ତି। ବ୍ରହ୍ମଚାରୀ ତାଙ୍କ ନାକରେ 


ରାଖାଲ ଆଳୟେ 


ରସଗୋଲା ଚିପୁଡ଼ି. ଜୋରରେ ପାଟି ଭିତରକୁ ପକାଇ ଦିଅନ୍ତି। 
ସେମାନେ ଉଠି ବ୍ରହ୍ହଚାରୀଙ୍କ୍‌ ଗାଳିଦେଇ ବାହାରକୂ 
ଚାଲିଯାଆନ୍ତି। କେତେଦିନ ଏମାନଙ୍କର ଏପରି ଭାବ ଦେଖି 
ନିଦ୍ରିତ ଶିଷ୍ୟମାନଙ୍କୁ ପ୍ରସାଦ ଦେବାକୁ ଗୋସ୍ଵାମୀପ୍ରଭୁ ନିଷେଧ 
କରିଦେଲେ ଓ ସେମାନଙ୍କୁ ଶାସନ କରି କହିଲେ ଯେ ୫୦/ 
୬୦ ବର୍ଷର ଜୀବନ, ତାହାର ଅର୍ଵକାଳ ଚାକିରି ବାକିରି 
ପ୍ରଭୃତି ବାହାର କାର୍ଯ୍ୟରେ ଯାଏ। ସମସ୍ତ ଦିନ ଆହାରର 
ଚେଷ୍ଟାରେ ଓ ରାତ୍ରିଟା ନିଦ୍ରାରେ ଯାଏ: ସାଧନ ଭଜନ କରିବାର 
ସମୟ କାହିଁ ? 


ସମୟର ଏହିପରି ବୃଥାବ୍ଯୟ ସମ୍ବନ୍ଧରେ 
ଶ୍ରୀମଦ୍ଭାଗବତରେ ଦ୍ଵିତୀୟ ସ୍କନ୍ଧ ୧ମ ଅଧ୍ୟାୟର ୩ୟ ଶ୍ଳୋକ 
ଦ୍ରଷ୍ଟବ୍ୟ । ଯଥା:¬ 


ନିଦ୍ରୟା ହ୍ରିୟତେ ନକ୍ତଂ ବ୍ୟବାୟେନ ଚ ବା ବୟଃ । 
ଦିବା ଚାର୍ଥେହୟା ରାଜନ୍‌ କଟମ୍ବଭରଣେନ ବା। 


`. @» ®#,- 


ଶ୍ରୀ ଶୁକଦେବ ପରୀକ୍ଷିତଙ୍କୁ କହୁଛନ୍ତି - ହେ ରାଜନ୍‌, 
ଆୟୁର ନିଶାଭାଗ ନିଦ୍ରା ଓ ରତିକ୍ରୀଡ଼ାରେ ଅତିବାହିତ ହୁଏ 
ଏବଂ ଦିବାଭାଗ ଅର୍ଥୋପାର୍ଜନ ଚେଷ୍ଟାରେ ବା ଅର୍ଥ ପ୍ରାପ୍ତି 
ହେଲେ କୁଟୁମ୍ବ ପାଳନରେ ଅତିବାହିତ ହୁଏ । ସଂସାରାସକ୍ତ 
ବ୍ଯକ୍ତି ଆତ୍ନତତ୍ତ୍ଵ ପର୍ଯ୍ୟାଲୋଚନା ନ କରି ଏହିପରି ନଶ୍ଵର 
ବ୍ୟାପାରରେ ଆୟୁକ୍ଷୟ କରନ୍ତି । 


ଗୋସ୍ଵାମୀପ୍ରଭୁ ଆଉ ମଧ୍ୟ କହିଲେ ଯେ ସାଧନ ଭଜନ 
ନ କରି କେବଳ ପରନିନ୍ଦା ଓ ପରାଲୋଚନା କରି ଏମାନେ 
ଆପଭି କରିବେ ଯେ ଏମାନଙ୍କର କାମ କ୍ରୋଧ ଦୂରୀଭୂତ 
ହେଲାନାହିଁ। ଗୋଟିଏ ଘଣ୍ଟା ଯେବେ ସ୍ଥିର ହହୋଇ ବସି 
ନାମ କରନ୍ତେ ତେବେ ନାମର ଉପକାରିତା ବୁଝି ପାରନ୍ତେ । 
ରାତ୍ରିରେ ଏମାନଙ୍କର ନିଦ୍ରାବସ୍ଥା ଦେଖିଲେ ବଡ଼ କଷ୍ଟ ହୁଏ । 
ଯେଉଁମାନଙ୍କର ମୋହ ବେଶୀ ତମୋଗୁଣ ବେଶୀ 
ସେମାନଙ୍କର ନିଦ୍ରା ବେଶୀ। ଜୋର କରି ନିଦ୍ରା ତ୍ଯାଗ 
କରିବାକୁ ହେବ। ନିଦ୍ରାତ୍ୟାଗ ସଙ୍ଗେ ସଙ୍ଗେ ମୋହ ମଧ୍ୟ 
ନଷ୍ଟ ହୁଏ। ଏହିପରି କେତେକଥା ବୁଝାଇ ସେ ଗାନ କରନ୍ତି:- 


“ ଅଲସେ ଘୁମାବେ ଯତ 
ଅଜ୍ଞାନେ ଘେରିବେ ତତ, 


୩୬୯ 


ଜୀବନେର ସତ୍ୟ ଜ୍ୟୋତି 
ନୟନେ ଆର ହେରିବେ ନା ' | ଇତ୍ୟାଦି 


ପ୍ରାୟ ପ୍ରତି ରାତ୍ରିରେ ସେ ନିଦ୍ରା ତ୍ୟାଗ ସମ୍ବନ୍ଧରେ କିଛି 
ନା କିଛି ଉପଦେଶ ପ୍ରଦାନ କରିଥାନ୍ତି । 


ଦିନେ ଜନୈକ ଶିଷ୍ୟ ଗୋସ୍ଵାମୀପ୍ରଭୁଙ୍କୁ କହିଲେ ଯେ 
ନାମ କରିବା ସମୟରେ ତାଙ୍କର ଏକ ପ୍ରକାର ତନ୍ଦ୍ରାବସ୍କା 
ଆସେ; ବାହ୍ଯଜ୍ଞାନ ନଥାଏ। କିନ୍ତୁ ନାମ କରୁଛନ୍ତି ବୋଲି 
ବୁଝିପାରନ୍ତି । ଏହା ଶୁଣି ଗୋସ୍ଵାମୀପ୍ରଭୁ କହିଲେ ଯେ, ଏହା 
ଯୋଗତନ୍ଦ୍ରା। ଯୋଗନିଦ୍ରା ହେଲେ କ୍ରମେ ସମାଧୂ ଅବସ୍କା 
ଲାଭହୁଏ। ସେହି ଶିଷ୍ଯଟି ମଧ୍ୟାହ୍ନ ଭୋଜନ ପରେ 
ରାଖାଲବାବୁଙ୍କ ଆରାମ ଚୌକିରେ ବସି ୨/୩ ଘଣ୍ଟାକାଳ 
ଘୁଙ୍ଗୁଡ଼ି ମାରି ଶୋଇ ରହନ୍ତି। ତାଙ୍କର ନାସିକା ଶବ୍ଦରେ 
ସମସ୍ତଙ୍କର ନାମ କରିବାରେ ବ୍ୟାଘାତ ଜନ୍ମେ । ତାଙ୍କୁ କେହି 
ଜାଗରିତ କଲେ ସେ ବିରକ୍ତ ହୋଇ କହନ୍ତି,. “ ଏହା ତୁମ 
ନିଦ୍ରା ପରି ନୁହେଁ। ଏହା ଯୋଗନତନ୍ଦ୍ରାନ ଶୀଘ୍ର ସମାଧ୍ଵ ହେବ 
ବୋଲି ଗୋସାଇଁ କହିଛନ୍ତି ।” ମହେନ୍ଦ୍ରବାଚଦୁ ଏ ସମସ୍ତ କଥା 
ଗୋସ୍ଵାମୀପ୍ରଭୁଙ୍କୁ ଜଣାଇ ଦେବାରୁ ସେ ଲେଖିଲେ, “ ଏହା 
ଯୋଗ ନିଦ୍ରା ନୁହେଁ, ରୋଗ; ଚିକିତ୍ସା ପ୍ରୟୋଜନ ତାଙ୍କୁ 
କହିଦେବ - ଏଠାରେ ଦିନବେଳା ବସି ବସି ଯେପରି ନ 
ଘୁମାନ୍ତି। ଦିବାନିଦ୍ରା ଗୁରୁତର ଅପରାଧ। ବ୍ରାହ୍ମଣ ବାଳକକୁ 
ଉପନୟନ ସମୟରେ ପ୍ରତିଜ୍ଞା କରିବାକୁ ହୁଏ - “ମା ଦିବା 
ଶ୍ଵାପସୀ - ମୁଁ ଦିନରେ ନିଦ୍ରା ଯିବିନାହିଁ।” ଦିବା ନିଦ୍ରାରେ 
ଆୟୁ କ୍ଷୟ ହୁଏ, ବୁଦ୍ଧି ନଷ୍ଟ, ପ୍ରାଣ ନଷ୍ଟ ହୁଏ; ବଂଶ ଲୋପ 
ହୁଏ। ଯେତେ ପ୍ରକାର ଉତ୍କଟ ପୀଡ଼ା ଦିବାନିଦ୍ରା ତାହାର ଆଦି 
କାରଣ | ' 


ଟିକିଏ ପରେ ଗୋସ୍ଵାମୀପ୍ରଭୂ ପୁଣି ଲେଖିଲେ, 
“ ପ୍ରୟୋଜନ ଥିଲେ ନିଦ୍ରା ଅଭାବରେ ରୋଗ ହୁଏ କିନ୍ତୁ ସମସ୍ତ 
ରାତି ନ ଶୋଇ ୪ଟା ପରେ ଯଦି ଅଭ୍ଵଘଣ୍ଟା ବିଶ୍ରାମ କର 
ସେଥିରେ ନିଜ ଜୀବନର ଘଟଣା ଜଣାଯାଏ। ” 


ବ୍ରାହ୍ମଧର୍ମ ପ୍ରଚାରକ ଶ୍ରୀ ପ୍ରତାପଚନ୍ଦ୍ର ମଜୁମଦାରଙ୍କ କନିଷ୍ଠ 


ଭ୍ରାତା ଦିନେ ଗୋସ୍ଵାମୀପ୍ରଭୁଙ୍କ ନିକଟରେ ନିଜର ଦୈନ୍ୟ 
ଜଣାଇ କିଛି ଅର୍ଥ ପ୍ରାର୍ଥନା କରିବାରୁ ଗୋସ୍ଵାମୀପ୍ରଭୁ ତାଙ୍କୁ 


୩୭୦ 


କିଛି ଅର୍ଥ ପ୍ରଦାନ କଲେ। ରାଖାଲବାବୁ ଗୋସ୍ଵାମୀପ୍ରଭୁଙ୍କୁ 
କହିଲେ ଯେ ସେ ଲୋକଟା ଭୟଙ୍କର ମଦ୍ୟପ; ଏହାକୁ ଅର୍ଥ 
ପ୍ରଦାନ କରିବା ଦ୍ଵାରା ମଦ୍ୟପାନକୁ ପ୍ରଶୟ ଦିଆହେଲା। 
ଗୋସ୍ଵାମୀପ୍ରଭୁ କହିଲେ, “ ମୁଁ ଜାଣେ, ଏ ଲୋକଟା ମଦ୍ୟପ | 
ସେ ଏପରି ଅଭ୍ଯସ୍ତ ଯେ ମଦ ପାଇଁ ତାକୁ ଯେକୌଣସି 
ଉପାୟରେ ଅର୍ଥ ଯୋଗାଡ଼ କରିବାକୁ ହେବ। କେହି ନ ଦେଲେ 
ସେ ଚୋରି କରିବ। ମଦ୍ୟପାନ ତ ପାପ; ଚୌର୍ଯ୍ୟ ରୂପକ 
ପାପରୁ ମୁଁ ତାକୁ ରକ୍ଷା କରିଛି । ଲୋକର ପ୍ରୟୋଜନ ବୁଝିବାକୁ 
ହେବ। ଯାହାର ଯାହା ଯଥାର୍ଥ ପ୍ରୟୋଜନ ତାହାକୁ ତାହା 
ଦେବାର କଥା। ଭଗବାନ ବେଶ୍ଯାକୁ ଉପପତି ଜୁଟାଇ 
ଦିଅନ୍ତି। ” 

୧୩୦୦ ସାଲର ଜନ୍ମାଷ୍ଟମୀ। ଶ୍ରୀରାମକୃଷ୍ଣ 
ପରମହଂସଙ୍କ ଚିରୋଭାବ ଉତ୍ସବ କୀକୂରଗାଛି 
ଯୋଗୋଦ୍ୟାନରେ ଅନୁଷ୍ଠିତ ହେବ। ଶ୍ରୀ ରାମଚନ୍ଦ୍ର ଦତ୍ତଙ୍କର 
ଏକାନ୍ତ ଅନୁରୋଧରେ ଗୋସ୍ଵାମୀପ୍ରଭୁ ସଶିଷ୍ୟ ଏହି ଉତ୍ସବରେ 
ଯୋଗଦାନପୂର୍ବକ ସମସ୍ତଙ୍କର ଆନନ୍ଦ ବର୍ଦନ କଲେ। ଶ୍ରୀଯୁକ୍ତ 
ହରିନାରାୟଣ ରାୟଙ୍କ ପ୍ରଦତ୍ତ ବିବରଣୀରୁ ତଳଲିଖିତ ବୃଭ୍ତାନ୍ତ 
ଜଣାପଡ଼େ:- 


କେତେବର୍ଷ ତଳେ ପରମହଂସଦେବଙ୍କ ଦେହାଶ୍ରିତ 
ଅବସ୍ଥାରେ କୌଣସି ଉତ୍ସବ ଉପଲକ୍ଷରେ ତାଙ୍କର ନିମନ୍ତ୍ରଣ 
ରକ୍ଷା କରିବା ପାଇଁ ଗୋସ୍ଵାମୀପ୍ରଭୁ ଶ୍ରୀ ହରିନାରାୟଣ ରାୟ ଓ 
ଅନ୍ୟ କେତେକ ଶିଷ୍ୟଙ୍କ ସହିତ ସେଠାକୁ ଯାଇଥୁଲେ। ଏହି 
ଦିନର କୀଉ୍ଭନରେ ଗୋସ୍ଵାମୀପ୍ରଭୁ ଓ ପରମହଂସଦେବଙ୍କ 
ମଧ୍ୟାରେ ଯେପରି ଅଦ୍ଭୁତ ଭାବର ସଂଚାର ହୋଇଥିଲା ତାହା 
ବର୍ଣ୍ଣନାତୀତ । ପ୍ରଥମରେ ସେ ଦୁହେଁ ହରିନାମର ଧ୍ଵନିରେ 
ଚତୁର୍ଦ୍ଦିଗ ପ୍ରତିଧ୍ବନିତ କରିବାକୁ ଲାଗିଲେ । କିଛି ସମୟ ପରେ 
ଲମ୍ଫ ପ୍ରଦାନପୂର୍ବକ ସ୍ଵ ସ୍ଵ ଆସନରୁ ଉତ୍ଥ୍୍‌ତ ହୋଇ ପରସ୍ପର 
ମୁଖାମୁଖି ହୋଇ ଉଦ୍ଦଣ୍ଡ ନୃତ୍ୟ କରୁ କରୁ ଉଭୟ ଉଭୟଙ୍କୁ 
ଗାଢ଼ ଆଲିଙ୍ଗନପୂର୍ବକ ଏକୀଭୂତ ହୋଇଯାଆନ୍ତି, ଏବଂ 
ପରସ୍ପରଠାରୁ ବିଚ୍ଛିନ୍ନ ହୋଇ ପୁନର୍ବାର ଗାଢ଼ ଆଲିଙ୍ଗନବଦ୍ଧ 
ହୋଇପଡ଼ନ୍ତି । କିନ୍ତୁ ଆଶ୍ଚ ର୍ଯ୍ୟର କଥା ଯେ ସେମାନଙ୍କର ପଦତଳ 
ପୃଥୁବୀ ସ୍ପର୍ଶ କରୁନଥୁଲା। ସେମାନେ ଶୂନ୍ଯରେ ନୃତ୍ୟ 
କରୁଥଲେ। ଅନ୍ୟ କେତେକ ସ୍ଥଳରେ ମଧ୍ୟ ଗୋସ୍ଵାମୀପ୍ରଭୁଙ୍କର 


ଶ୍ରୀ ବିଜୟକୃଷ୍ଣ ଚରିତ 


ଶୁନ୍ୟରେ ନୃତ୍ୟ ଅନେକେ ପ୍ରତ୍ୟକ୍ଷ କରିଛନ୍ତି। ଶ୍ରୀମନ୍ଲହାପ୍ରଭୁଙ୍କର 
କୀର୍ଭନରେ ନୃତ୍ୟ କରୁ କରୁ ଶୂନ୍ୟରେ ନୃତ୍ୟ କରିବା ବିବରଣ 
କେତେକ ସ୍ଫଳରେ ଦେଖାଯାଏ । କିନ୍ତୁ ତାଙ୍କ ଅପ୍ରକଟ ପରେ 
ଏପରି ଘଟଣା କେହି ପ୍ରତ୍ୟକ୍ଷ କରିଥୁବା ଜଣାନାହିଁ। 


ଉଲ୍‌ଟାଡାଙ୍ଗୀର ମନୋହର ଦାସ ବାବାଜୀ ଜଣେ ଭକ୍ତ 
ବୈଷ୍ଣବ ଓ କୀର୍ଭନୀୟା ଥଲେ । ସେ ଦିନେ ଗୋସ୍ଵାମୀପ୍ରଭୁଙ୍କୁ 
କର ଯୋଡ଼ି ନିବେଦନ କଲେ, “ ପ୍ରଭୋ, ଦୟାକରି ଦିନେ 
ଏ ଦୀନର କୁଟୀରରେ ପଦଧୂଳି ଦେବାକୁ ହେବ ।” 
ଗୋସ୍ଵାମୀପ୍ରଭୁ ସମ୍ମତ ହୋଇ ମନୋହର ଦାସଙ୍କ ଆଖଡ଼ାକୁ 
ଗମନ କଲେ। ଗୋସ୍ଵାମୀପ୍ରଭୂ ଗାଡ଼ିରେ ଆଖଡ଼।ର 
ଅନତିଦୂରରେ ଉପସ୍ଥିତ ହୁଅନ୍ତେ ବାବାଜୀ ଚୌଦମାଦଳ 
କୀର୍ତନ ସହ ତାଙ୍କୁ ଅଭ୍ୟର୍ଥନା କଲେ । ଗୋସ୍ଵାମୀପ୍ରଭୁ ଗାଡ଼ିରୁ 
ଅବତରଣ କରି କୀର୍ଭନ ସମ୍ମୁଖରେ ସାଷ୍ଟାଙ୍ଗ ପ୍ରଣାମ କଲେ 
ଏବଂ “ଜୟ ଶଚୀନନ୍ଦନ” “ଜୟ ଶଚୀନନ୍ଦନ” ବୋଲି 
ପ୍ରେମୋନ୍ନତ୍ତ ଅବସ୍ଥାରେ ଓ ସ୍କଳିତ ପଦରେ କୀର୍ଭନ ମଧ୍ୟକୁ 
ଅଗ୍ରସର ହୁଅନ୍ତେ ବାବାଜୀମାନେ ଶାଲ, ବନାତ ଓ କମ୍ବଳ 
ପ୍ରଭୃତି ପଥରେ ବିଛାଇ ଦେଲେ। ବୈଷ୍ଣବ ବାବାଜୀମାନେ 
ଗୋସ୍ଵାମୀପ୍ରଭୁଙ୍କୁ ଦର୍ଶନ କରି ଭାବାବେଶରେ ତଳଲିଖୂତ ପଦ 
ଗାନ କରିବାକୁ ଲାଗିଲେ:- 


ବୁଝି ପ୍ରେମଦାତା ନିତାଇ ଏସେଛେ- 

ନଇଲେ ପ୍ରାଣ ଜୁଡ଼ାବେ କିସେ। 

ଏ ଆମାଦେର ପ୍ରେମଦାତା ନିତାଇ ଏସେଛେ। 
ଜେନେ ଆୟ ଜାହ୍ନବୀତୀରେ ହରିବଲେ କେ 
ହରିବଲେ କେ ରେ ଜୟ ରାଧେ ବଲେ କେ ? 
ବୁଝି ପ୍ରେମଦାତା ନିତାଇ ଏସେଛେ 

ଓରେ ନଇଲେ ପ୍ରାଣ ଜୁଡ଼ାବେ କିସେ। 


ଏହି ଗାନ ଆରମ୍ଭ ହେଉଁ ହେଉଁ ସମସ୍ତେ ପ୍ରେମରେ 
ଉନ୍ମତ୍ତ ହୋଇଉଠିଲେ। କୀର୍ଭନାନ୍ତେ ଗୋସ୍ଵାମୀପ୍ରଭୁ ମନୋହର 
ଦାସଙ୍କ ପ୍ରତିଶ୍ଵିତ ବିଗ୍ରହଙ୍କୁ ସାଷ୍ଟାଙ୍ଗ ପ୍ରଣିପାତ କରି ହରିଲୁଟ 
ବିତରଣ କରି ସଶିଷ୍ୟ ପ୍ରତ୍ୟାଗମନ କଲେ। 


ଗୋସ୍ଵାମୀପ୍ରଭୁଙ୍କର ଦାନର ସ୍ଵରୂପ ଓ ଯଥାର୍ଥ୍ୟ ସମ୍ବନ୍ଧରେ 
ଶିଷ୍ୟମାନେ ଅବିହିତ ନ ଥୁବାରୁ ଅନେକ ସମୟରେ 


ରାଖାଲ ଆଳୟେ 


ସେମାନେ ଦୁଃଖ ଅନୁଭବ କରୁଥୁବାର କେତେକ ଘଟଣା ପୂର୍ବେ 
ସୂଚିତ ହୋଇଅଛି । ଏହି ସମୟରେ କେତେକ ଉଲ୍ଲେଖଯୋଗ୍ୟ 
ଘଟଣା ଘଟେ; ଏବଂ ଶିଷ୍ଯମାନଙ୍କର ଭ୍ରାନ୍ତ ଧାରଣା 
ଦୂରୀକରଣାର୍ଥେ ସେ ଦାନ ସମ୍ବନ୍ଧରେ ବିବିଧ ଉପଦେଶ ଦାନ 
କରିଥିଲେ। 


ଦିନେ ରାଖାଲବାବୁ ଗୋସ୍ଵାମୀପ୍ରଭୁଙ୍କ ବ୍ୟବହାର ପାଇଁ 


ଗୋଟିଏ ସୁନ୍ଦର ଆଲଖାଲା ତାଙ୍କୁ ଦେଇଥୁଲେ। ସେହିଦିନ 
ଅପରାହ୍ନରେ ଦୁଇଜଣ ନେଡତ଼ା ନେଡ଼ି (ବୈଷ୍ଣବ ବୈଷ୍ଣବୀ) 
ଭିକ୍ଷା କରିବାକୁ ଆସି ଗୋସ୍ଵାମୀପ୍ରଭୂଙ୍କୁ ଗାନ ଶୁଣାଇଲେ। 
ସେ ଅଚ୍ଯନ୍ତ ପ୍ରୀତ ହୋଇ ଏହି ଆଲଖାଲା, ଟଙ୍କା ପଇସା 
ଏବଂ ନିଜର ଆସନ ପର୍ଯ୍ୟନ୍ତ ଦାନ କରି ତଳେ ବସିଲେ। 


ଆଲଖାଲାଟି ଗୋସ୍ଵାମୀପ୍ରଭୁଙ୍କୁ ଦେବାର ଉଦ୍ଦେଶ୍ୟ ସାଧୂତ ନ 


ହେବାର ଦେଖୁ ରାଖାଲବାବୁ ପରୋକ୍ଷରେ ଦୁଃଖପ୍ରକାଶ 
କରିବାରୁ ଗୋସ୍ଵାମୀପ୍ରଭୁ କହିଲେ, “ ଯେଉଁ ବ୍ଯକ୍ତି ମନେ 
କରିବେ ଯେ ତାଙ୍କ ପ୍ରଦତ୍ତ ଜିନିଷ ମୁଁ ବ୍ୟବହାର କରିବି, ସେ 


ଯେପରି ମୋତେ କିଛି ନ ଦିଅନ୍ତି। ମୁଁ ଯାହା ଇଚ୍ଛା ତାହା . 


କରିବି; କେହି କିଛି କହିପାରିବେ ନାହିଁ।” ସମ୍ପୂର୍ଣ ଅନାସକ୍ତ 
ଗୋସ୍ଵାମୀପ୍ରଭୁଙ୍କଠାରେ ଜିନିଷର ବା କି ମୁଲ୍ୟ ରହିପାରେ ? 
ଦିନେ ସନ୍ଧ୍ୟା ସମୟରେ ପରେଶବାବୁ ତାଙ୍କୁ ଖଣ୍ଡିଏ ମଲିଦା 
ଚାଦର ଆଣିଦେଲେ । ପରଦିନ ? ଗୋସ୍ଵାମୀପ୍ରଭୁ ତାହା ମନୋହର 
ଦାସ ବାବାଜୀଙ୍କୁ ପ୍ରଦାନ କରି ସାଷ୍ଟାଙ୍ଗ ପ୍ରଣାମ କଲେ। ଏ 
ପ୍ରକାର ଦାନ ଶିଷ୍ୟମାନଙ୍କୁ ପ୍ରୀତିକର ବୋଧହେଲା ନାହିଁ। 
ସେହିଦିନ ଅପରାହ୍ନରେ ଜନୈକ ଶିଷ୍ୟ ଖଣ୍ଡିଏ ଉତ୍କୃଷ୍ଟ ଫ୍ଲନେଲ 
ଚାଦର ଦିଅନ୍ତେ ଗୋସ୍ଵାମୀପ୍ରଭୁ ତାହା ଆଗ୍ରହର ସହିତ ଗ୍ରହଣ 
କରି ଦେହରେ ପକାଇ ବସିଲେ । ଏହା ଦେଖୁ କେହି କେହି 
ଶିଷ୍ୟ କହିଲେ, “ଏହି ଚାଦର ଖଣ୍ଡ ବା କେତେଦିନ 
ବ୍ୟବହାର କରିବେ ? ହୁଏତ କାଲି କାହାକୁ ଦେଇ ପକାଇବେ । 
ଆପଣ ବ୍ୟବହାର ନ କଲେ ଆମର ବଡ଼ କଷ୍ଟ ହୁଏ।” ଏହା 
ଶୁଣି ଗୋସ୍ଵାମୀପ୍ରଭୁ ଚାଦରଖଣ୍ଡି ଫୋପାଡ଼ିଦେଲେ ଏବଂ 
ଲେଖୂଲେ, “ ସମ୍ପୂର୍ଣ୍ଣ ସ୍ତ୍ତ୍ଯାଗ ହିଁ ଦାନ | ଯାହାକୁ ଦେବ ସେ 
ଅଗ୍ନିରେ ଦଗ୍‌ଧ କଲେ ସୁଦ୍ଧା ଦାତା କିଛି କହିପାରିବେ ନାହି; 
କାରଣ ସେତେବେଳେ ସେ ବସ୍ତୂ ତାଙ୍କର ନୁହେଁ। ଦାତା 
ଯଦି ଟିକିଏ ମନେକରଚଡି ଯେ ତାଙ୍କ ଅଭିପ୍ରାୟ ଅନୁସାରେ 


୩୭୧ 


ତାଙ୍କର ଦ୍ରବ୍ଯ ବ୍ଯବହାର ହେବ, ଏହାକୁ ଦାନ କହନ୍ତି 
ନାହିଁ ଏହାକୁ ଗଳ୍ଛିତ ରଖିବା କହନ୍ତି । ଶାସ୍ତ୍ର ଏହାକୁ ନ୍ୟସ୍ତବସ୍ତୁ 
କହିଛନ୍ତି । ନ୍ୟସ୍ତବସ୍ତୁ, ଅର୍ଥାତ୍‌ ଏପରି ଦାନ କରିବା ଓ ଗ୍ରହଣ 
କରିବା, ଭଭୟ ପାପ | ତୁମମାନଙ୍କ ମନରେ ଏ ଭାବ ଅଛି | 


“ମୁଁ ଯାଚଜ୍ଞା କରେ ନାହିଁ। ଯଦି ମୋର କୌଣସି 
ବ୍ୟବହାରରେ ଯାଚଜ୍ଞାର ଭାବ ପ୍ରକାଶ ହୋଇଥାଏ, ତାହା 
ମୋର ଅପରାଧ - ସନ୍ଦେହ ନାହିଁ। ମୁଁ କ୍ଷୁଦ୍ର ମନୁଷ୍ୟ ଭିନ୍ନ 
ଆଉ କିଛି ନୁହେଁ। ସୁତରାଂ ମୋର ତ୍ରୁଟି ରହିବା ଅସମ୍ଭବ 
ନୁହେଁ। ଯେତେବେଳେ ତ୍ରୁଟି ଦେଖିବେ ସଙ୍ଗେ ସଙ୍ଗେ ବନ୍ଧୁ 
ଭାବରେ କହିବେ; ମନେ ମନେ ରଖିବେ ନାହିଁ । ଯେ ମୋର 
ଦୋଷ ଦେଖାଇ ଦିଅନ୍ତି ସେ ମୋର ପରମ ବନ୍ଧୁ, ମୁଁ ତାଙ୍କୁ 
ଭଲପାଏ। ହଜାର ରସଗୋଲା ଦିଅ, ଲୁଗା ଦିଅ, ସେଥିରେ 
ମୁଁ ଭୁଲେ ନାହିଁ, କେବଳ ଦୋଷ ଦେଖାଇଲେ ଭୁଲେ। ” 


ଜନୈକ ଶିଷ୍ୟ ପ୍ରଶ୍ନ କଲେ - ଯେ ଯାହା ମାଗିବ ତାକ 
କଣ ତାହା ଦେବାକୁ ହେବ ? ଆମେ ତ ଦାନର ପାତ୍ରାପାତ୍ର 
ବୁଝିନାହୁଁ | 


ଗୋସ୍ଵାମୀପ୍ରଭୁ - ଯେ ସର୍ବଦା ଯାଚସ୍ଞା କରେ ସେ 
ବ୍ଯଳି ଦାନର ପାତ୍ର ନୁହେଁ। ସେ ତୋଷାମଦ କରେ ସେ 
ଦାନର ପାତ୍ର ନୁହେଁ। ଭୟ, ସ୍ଵେହ, ଲଜ୍ଜା, ମାନ ଏବଂ 
ବଂଶମର୍ଯ୍ୟାଦା, ପ୍ରତୁୟୁପକାର ପ୍ରତ୍ୟାଶା - ଏହି ସବୁ 
ଭାବରେ ଦାନ, ଅପାତ୍ରରେ ଦାନ; ପ୍ରକୃତ ଦାନ ନୁହେଁ। 
ସ୍ଵର୍ଗକାମନା, ପାପମୋଚନ, ପରକାଳ ପାଇଁ ସଂଗ୍ରହ 
ଇତ୍ୟାଦି ଭାବରେ ଦାନ କଲେ ତାହା ଦାନ ମଧ୍ୟରେ ଗଣ୍ୟ 
ନୁହେଁ। ଦାନ କରି ଅନୁତାପ କଲେ ତାହା ଦାନ ନୁହେଁ। 
ଯେପରି ପିପାସା ହେଲେ ଅତି ବ୍ଯଗ୍ରତାର ସହିତ ପ୍ରାଣୀ 
ଜଳପାନ କରେ ସେହିପରି ଯେ ପ୍ରକୃତ ଦାତା ସେ ଦାନର 
ପାତ୍ର ଦେଖୂଲେ ଦାନ କରିବାକୁ ଅତ୍ୟନ୍ତ ବ୍ୟସ୍ତ ହୋଇପଡ଼ନ୍ତି; 
ନିଜର ସର୍ବସ୍ଵ ଦେଇ ଯଦି ଦୁଃଖ ଦୂର କରିପାରନ୍ତି ସେଥୁରେ 
କୁଣ୍ଠିତ ହୁଅନ୍ତି ନାହିଁ। ଦାନ କଲେ ଆନନ୍ଦର ସୀମା ରହେ 
ନାହିଁ। ଉଞ୍ଚବୃ ରି ବ୍ରାହ୍ମଣ ସର୍ବାପେକ୍ଷା ଦାତା - ଏହା 
ମହାଭାରତରେ ବର୍ଣ୍ତିତ ହୋଇଅଛି । 


୩୭୨ 


(ଉଞ୍ଚବୃଭି - ଆପଣାଦି ପତିତ ଶସ୍ଯକଣା ସଂଗ୍ରହ; 
ଅର୍ଥାତ୍‌ ବଜାର ଓ ହାଟ ପ୍ରଭୃତିରେ ପଡ଼ିଥୁବବା ଶସ୍ୟ ସଂଗ୍ରହ 
ଦ୍ଵାରା ଜୀବିକା) 


ଗୋସ୍ଵାମୀପ୍ରଭୁ ଯେତେବେଳେ ଦାନ କରନ୍ତ 
ସେତେବେଳେ ବୋଧହୁଏ ଯେପରି ସେ ଏକ ପ୍ରବଳ ଶକ୍ତିରେ 
ଅବଶ ହୋଇ ଦାନ କରନ୍ତି । ସେତେବେଳେ ତାଙ୍କର ଅବସ୍ଥା 
ଦେଖ୍‌ଲେ ବିସ୍ଟ୍‌ୟରେ ମୁଗ୍‌ଧ ହେବାକୁ ହୁଏ। ଅତ୍ୟନ୍ତ 
ବିଷୟାସକ୍ତ ବ୍ଯକ୍ତ ମଧ୍ୟ ତାହା ଦେଖୁଲେ ବି ଷୟାସକ୍ତି 
ଭୁଲିଯାଆନ୍ତି। କୃପଣ ବ୍ୟକ୍ତିର ମଧ୍ୟ ହୃଦୟ ଗ୍ରନ୍ଦି ଫିଟିଯାଏ। 


ଅନେକ ବ୍ରାହ୍ଟ୍‌ ଭଦ୍ରବ୍ୟକ୍ତ ଓ ଯୁବକଙ୍କର 
ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା ପ୍ରାପ୍ତ ହେବାକଥା ପୂର୍ବେ ଲିଖୂତ 
ହୋଇଛି। ଏଥୁରେ ଗୋସ୍ଵାମୀପ୍ରଭୁଙ୍କର ବ୍ରାହ୍ମସମାଜ ପ୍ରତି 
କୌଣସି ପ୍ରକୀର ବିରୋଧଭାବ ଥଲା ବୋଲି କହିଲେ ସତ୍ୟର 
ଅପଳାପ ହେବ। ତାଙ୍କର ଅସାମାନ୍ୟ ଧର୍ମପ୍ରାଣତା ଓ ଉନ୍ନତ 
ଉଦାର ଜୀବନର ପ୍ରଭାବରେ ଅନୁପ୍ରାଣିତ ହୋଇ . ଯେଉଁ 
ଧର୍ମପିପାସୁଥ, ପ୍ରଗତିଶୀଳ ଯୁବକମାନେ ଯ୍ରକୃ ତ ଧର୍ମଲାଭ 
ଆଶାରେ ତାଙ୍କ ଦ୍ବାରସ୍କ୍‌ ହେଉଥୁଲେ ସେ ସେମାନଙ୍କୁ 
ସତ୍ୟଧର୍ମର ପଥ ପ୍ରଦର୍ଶନୀ କରୁଥିଲେ। ସମୟ ସମୟରେ 
କୌଣସି ଦୀକ୍ଷାପ୍ରାର୍ଥୀଙ୍କୁ ମଧ୍ୟ ପ୍ରତ୍ୟାଖ୍ୟାନ କରୁଥିଲେ । ଏଥୁରେ 
ତାଙ୍କର ନିଜତ୍ବ କିଛି ନଥ୍ବଲା ଏବଂ ସେ ତାଙ୍କର ଗୁରୁଦେବଙ୍କ 
ନିର୍ଦ୍ଦେଶ ଅନୁସାରେ କାର୍ଯ୍ୟ କରୁଥିଲେ, ଏହା ପୂର୍ବେ କଥୁତ 
ହୋଇଛି । ଏହି ସମୟରେ ଜଣେ ଦୀକ୍ଷାପ୍ରାର୍ଥୀ ବ୍ରାହ୍ମଙ୍କୁ କିପରି 
ପ୍ରତ୍ୟାଖ୍ୟାନ କରିଥୁଲେ ତାହା ବ୍ରହ୍ମଚାରୀ ମହାଶୟ ତାଙ୍କ 
“ ସଦ୍‌ଗୁରୁସଙ୍ଗଂରେ ଏହିପରି ଲେଖୁଛନ୍ତି:- 


ବ୍ରାହ୍ମସମାଜର ଜଣେ ଭଦ୍ରଲୋକ ଠାକୁରଙ୍କ ନିକଟକୁ 
ଆସି ଦୀକ୍ଷା ପ୍ରାର୍ଥନା କଲେ। ଠାକୁର ଲେଖ୍‌ଲେ, 
“ ବ୍ରାହ୍ମସମାଜର ପ୍ରଣାଳୀ ଅନୁସାରେ ଏତେଦିନ ଯାହା କରିଛନ୍ତି 
ସେଥ୍ରେ ସମ୍ପୂର୍ଣ୍ଣ ପରିତୃପ୍ତ ନ ହେଲେ ସେହି ପ୍ରଣାଳୀରେ 
ଯେଉଁମାନେ ତୃଷ୍ତିଲାଭ କରିଛନ୍ତି ସେମାନଙ୍କୁ ଜିଜ୍ଞାସା କରିବା 
ପ୍ରୟୋଜନ। ହଠାତ୍‌ ଅନ୍ୟ ସାଧନ ଗ୍ରହଣ କରିବା କର୍ତବ୍ୟ 
ନୁହେଁ। ମହର୍ଷି ମହାଶୟଙ୍କୁ ଜିଜ୍ଞାସା କରନ୍ତୁ। ଧର୍ମସାଧନ 
କୌଣସି ପ୍ରକାର କଳକୌଶଳ ନୁହେଁ ଯେ ତଦନୁସାରେ 


ଶ୍ରୀ ବିଜୟକୃଷ୍ଣ ଚରିତ 


କାର୍ଯ୍ୟ କରି ହାତେ ହାତେ ଫଳ ପାଇବେ। ଧର୍ମ ସାଧନ 
କରିବା ନିମିତ୍ତ ଜଗତରେ ନାନା ପ୍ରକାର ପ୍ରଣାଳୀ ଅଛି । 
ସେହି ଅସଂଖ୍ୟ ପ୍ରଣାଳୀରୁ ଗୋଟିଏ ମାତ୍ର ଅବଲମ୍ବନ କରି 
ଆମେ ଧର୍ମଲାଭ କରିବାକୁ ଯତ୍ନ କରିଥାଉ। ଏହି 
ପ୍ରଣାଳୀରେ ସାଧନ କଲେ କିଏ ଶୀଘ୍ର, କିଏ ବିଳମ୍ବରେ 
ଫଳଲାଭ କରିଥାଆନ୍ତି । ଅନେକ ବିଳମ୍ବ ଦେଖୁ କେହି କେହି 
ନିରାଶ ହୋଇ ଏହା ପରିତ୍ଯାଗ କରି ଅନ୍ୟ ପ୍ରଣାଳୀ 
ଅନୁସାରେ କାର୍ଯ୍ୟ କରନ୍ତି। ଭଗବତ୍‌କୃପା ବ୍ୟତୀତ କୌଣସି 
ପ୍ରଣାଳୀ ଦ୍ଵାରା ସହଜରେ କିଛି ହୁଏନାହିଁ । ଯେତେବେଳେ 
ଗୋଟିଏ ପନ୍ଛା ଅବଲମ୍ବନ କରିଛନ୍ତି ସେତେବେଳେ ହଠାତ୍‌ 
କିଛି କରିବା ଭଲ ନୁହେଁ । ଆମର କାର୍ଯ୍ୟକଳାପ ଭଲ ରୂପେ 
ଆଲୋଚନା କରନ୍ତୁ, ପରୀକ୍ଷା କରନ୍ତୁ । ଲୋକଙ୍କ ମୁହଁରୁ କିଛି 
ଶ୍ରବଣ କରି ହଠାତ୍‌ ସେଥ୍‌ରେ ପ୍ରବେଶ କରିବା ଉଚିତ ନୁହେଁ।” 


ଟିକିଏ ରହିଯାଇ ଠାକୁର “ପୁଣି ଲେଖୁଲେ, “ ଆମେ 
ଯେଉଁ ସାଧନ କରୁ ତାହା: ସ୍ଵପ୍ନ ନୁହେଁ; ପ୍ରତ୍ଯକ୍ଷ ଘଟଣା | 
ତେବେ ସମୟ ନ ହେଲେ ଏହା କେହି ପାଆନ୍ତି ନାହିଁ। ଯଦି 
ଆପଣଙ୍କର ଜମି ପ୍ରସ୍ତୁତ ହୁଏ ଏବଂ ସମୟ ହୁଏ, ଆପଣ 
ଯେଉଁଠାରେ ଥାଆନ୍ତୁ, ଘରେ ବସି ମଧ୍ୟ ପାଇବେ। କିଛି 
ହେବା - ଜମି ପ୍ରସ୍ତୁତ ନୁହେଁ। ଜମି ପ୍ରସ୍ତୁତ ହେବାର ଅର୍ଥ 
ଭିନ୍ନ । ତାହା ସାଧନ ପାଇଲେ ବୁଝାଯାଏ, ନତୁବା ବୁଝାଯାଏ 
ନାହିଁ।” 

ଏହି, ଭଦ୍ରଲୋକଟି ଦୀକ୍ଷା ପାଇଁ ନିତାନ୍ତ କାତରତା ପ୍ରକାଶ 
କରନ୍ତେ ସମୟ ନିର୍ଦ୍ଦେଶ କରିଦେଇ ଠାକୁର ଲେଖୂଲେ - 
“ପରେ ଆସିବେ। ବର୍ତମାନ ମୋର ଶରୀର ସୁସ୍ତ ନୁହେଁ। 
ଶରୀର, ମନ, ଆଡ୍ନା ସୁସ୍ତ ଥଲେ ଶକ୍ତିସଞ୍ଚାର ବିଶୁଦ୍ଧ ରୂପେ 
ହୁଏ। ପ୍ରଦୀପ ଯଦି ପ୍ରସ୍ଜୁଳିତ ଥାଏ ସେଥରୁ ସହସ୍ର ପ୍ରଦୀପ 
ଲଗାଯାଇପାରେ। କେବଳ ତୈଳ, ବଳିତା, ତୈଳାଧାର - 
ଏ ସମସ୍ତ ଅଛି; କିନ୍ତୁ ପ୍ରଦୀପ ନ ଜଳିଲେ ସେଥିରୁ ଗୋଟିଏ 
ପ୍ରଦୀପ ମଧ୍ୟ ଜଳେ ନାହିଁ। ଅଗ୍ନି ସର୍ବତ୍ର ଅଛି - ଏହା କହିଲେ 
ଦୀପ ଜଳେ ନାହିଁ। ଯେ ଉପାୟରେ ଅଗ୍ନି ଜଳେ ତାହା ନ 
କଲେ କୌଣସିମତେ ଦୀପ ଜଳେ ନାହିଁ। ମାନବୀୟ ଶକ୍ତି 
ମଧ୍ୟ ଏହିପରି । ” 


ରାଖାଲ ଆଳୟେ 


ଏହି ପ୍ରସଙ୍ଗରେ ହେମେନ୍ଦ୍ରନାଥ ମିତ୍ର ମହାଶୟଙ୍କର ଦୀକ୍ଷା 
ବିବରଣୀ ଦ୍ରଷ୍ଟବ୍ୟ। ସେ ସେସମୟର ସତୀଶଚନ୍ଦ୍ର ଓ ଆଶୁତୋଷ 
ମୁଖୋପାଧ୍ୟାୟଙ୍କର ସମକକ୍ଷ ଛାତ୍ର ଥିଲେ ଏବଂ ବ୍ରାହ୍ମଧର୍ମ 
ପ୍ରତି ତାଙ୍କର ସହାନୁଭୂତି ଥିଲା। ସେ କହିଛନ୍ତି, “ ଦିନେ ଅତୁଲ 
ଚମ୍ପଟି ଆସି ମୋତେ କହିଲେ, “ ଜଣେ ମହାପୁରୁଷ କଲିକତା 
ଆସିଛନ୍ତି, ଖବର ରଖିଛ ? ଚାଲ ତାଙ୍କୁ ଦର୍ଶନ କରିଆସିବା ।' 
ସେ କିଏ ବୋଲି ପଚାରିବାରୁ ଅତୁଲ କହିଲେ, “ ବିଜୟ 
ଗୋସ୍ଵାମୀ !” ମୁଁ କହିଲି, ' ଯା, ସେ ତ ଗୋଟାଏ 8୮ 31?୮୩୦ 
୮୦୮୦ ୦୫ ( ବ୍ରାହ୍ମଧର୍ମତ୍ୟାଗୀ) ତାକୁ ଆଉ ଦର୍ଶନ କରିବି 
କଣ ?” ଅଚୁଲ କହିଲେ, “ ଆଚା, ଚାଲନା, ଥରେ ଦର୍ଶନ 
କରିଆସିବା; ଦର୍ଶନରେ ତ ଦୋଷ ନାହି ।” ଏହା କହି ମତେ 
ଟଣାଟଣି କରି ନେଇ ଚାଲିଲେ। ସେତେବେଳେ ସେ 
ରାଖାଲବାବୁଙ୍କ ଘରେ ରହୁଥିଲେ। କହିବି କଣ, ଆଶ୍ଚର୍ଯ୍ୟ 
କଥା ଯେ ମୁଁ ଯେମିତି ଘର ଭିତରେ ପଶିଛି ସଙ୍ଗେ ସଙ୍ଗେ 
ମୋ ମନ ଭିତରେ ଏକ ସୁନ୍ଦର ଅପୁର୍ବ ଭାବ ପ୍ରବେଶ କଲା। 
ମୁଁ ସଙ୍ଗେ ସଙ୍ଗେ ଦଣ୍ଡବତ୍‌ ସର୍ବାଙ୍ଗ ହୋଇ ବିଜୟକୃଷ୍ଣଙ୍କୁ ପ୍ରଣାମ 
କଲି। ମୁଁ ଲଜ୍ଜାରେ ଅଧୀର ହୋଇ, କି ଲୋକଙ୍କ ଖାତିରରେ 
କୌଣସି କାର୍ଯ୍ୟ କରିବା ଲୋକ ନୁହେଁ। ଯେମିତି ପ୍ରଣାମ 
କରିଛି, ସଙ୍ଗେ ସଙ୍ଗେ ଏକ ଅପୁର୍ବ ତଡ଼ିତ୍‌ ପ୍ରବାହ ପ୍ରବଳ 
ବେଗରେ ଶରୀର ମଧ୍ୟରେ ପ୍ରବାହିତ ହେବାକୁ ଲାଗିଲା । ମୁଁ 
ଏହି ସ୍ରୋତରେ ବିହ୍ଵଳ ହୋଇ ଦେଢ଼ ଘଣ୍ଟା କାଳ ଗୋଟାଏ 
କୋଣରେ ଚୁପ୍‌ ହୋଇ ବୋକାଙ୍କ ପରି ବସିରହିଲି । ଏହାପରେ 
ଟିକିଏ ସୁସ୍ର୍ରିର ହୋଇ ଉଠିଆସିଲି ଏବଂ ମୋ ପରି ପାପୀକୁ 
କଣ ସେ କୃପା କରିବେ - ଏହା ଭାବି ବିମର୍ଷ ହେଲି | ସତୀଶଙ୍କୁ 
ଏ ବିଷୟରେ କହିବାରୁ ସେ କହିଲେ, “' ତୁମେସବୁ ଯେଉଁ 
ଭାବରେ ପୁଣ୍ୟ ବିଚାର କର ମହାପୁରୁଷମାନେ ସେପରି କରନ୍ତି 
ନାହିଁ। ଆଉ ସେମାନେ ଅନୁରୋଧ ଉପରୋଧର ଖାତିର ରଖନ୍ତି 
ନାହିଁ।” ସତୀଶଙ୍କ ଉପଦେଶରେ ତାଙ୍କ ନିକଟରେ ଦୀକ୍ଷା ପାଇଁ 
ଯାଚଜ୍ଞା କଲି; ସେ କୃପା କରି ଦୀକ୍ଷା ଦେଲେ ।” 


ତଦାନୀନ୍ତନ ବ୍ରା।ହ୍ବଭାବାପନ୍ନ ଯୁବକଗଣ 
ଗୋସ୍ଵାମୀପ୍ରଭୁଙ୍କର ହିନ୍ଦୁ ଧର୍ମର ଅନୁକୂଳ କେତେକ ଆଚାର 
ବ୍ୟବହାର ସୁଦୃଷ୍ଟିରେ ଦେଖୁ ନଥଲେ ହେଁ ତାଙ୍କ ପ୍ରତି ଏକ 
ପ୍ରବଳ ଆକର୍ଷଣ ଏଡିପାରୁନଥଲେ | ଗୋସ୍ଵାମୀପ୍ରଭୁ କି ଏକ 


୩୭୩ 


ବିରାଟ ଶକ୍ତିର ଆଧାର ଥିଲେ ଏବଂ ସେ ଶକ୍ତିର ସ୍ରୋତ କିପରି 
ଭାବରେ ତାଙ୍କ ଚତୁର୍ଦିି ଗରେ ପ୍ରବାହିତ ହେଉଥିଲା ତାହା 
କଳ୍ପନାର ଅତୀତ । ଏ ଆକର୍ଷଣରେ ଯୁକ୍ତିର ସ୍ଫ୍ରାନ ନାହିଁ; ଏହା 
କେବଳ ଅନୁଭବଗମ୍ୟ। ଏ ପ୍ରକାର ପରସ୍ପରବି ରୁଦ୍ଧ 
ମନୋଭାବର ନିଦର୍ଶନ ଆମେ ଶ୍ରୀମତ୍‌ ସ୍ଵାମୀ କିରଣଚାନ୍ଦ 
ଦରବେଶଳଜୀଙ୍କର ଆତ୍ଲଜୀବନୀରେ ଦେଖୁବାକୁ ପାଉଁ, ଯଥା:- 


“ ଏହି ସମୟରେ ପରମ କରୁଣ ଗୋସ୍ବାମୀଦେବଙ୍କ ନାମ 
ମୁଁ ଶୁଣିବାକୁ ପାଇଲି । ସେତେବେଳେ ସେ ସୁକିୟାଷ୍ଟ୍ରିଟ୍‌ରେ 
ବରିଶାଲର ଜମିଦାର ତଦୀୟ ଶିଷ୍ୟ ରାଖାଲଚନ୍ଦ୍ର 
ରାୟଚୌଧୁରୀଙ୍କ ଗୂହରେ ଅବସ୍ଫାନ କରୁଥିଲେ। ତାଙ୍କ ଦ୍ଵାରା 
ଆମ ଛାତ୍ରସମାଜର ଅଧିବେଶନରେ ଗୋଟାଏ ବକ୍ତୃତା 
ଦିଆଇବା ଉଦ୍ଦେଶ୍ୟରେ ତାଙ୍କର ଅନୁମତି ପାଇଁ ଛାତ୍ର ସମାଜର 
ସମ୍ପାଦକ ଲଳିତ ମୋହନ ଦାସଙ୍କ ସଙ୍ଗରେ ଦିନେ ସୁକିୟାଷ୍ଟିଟ 
ଆବାସରେ ଯାଇଁ ଉପସ୍ଥିତ ହେଲି କିନ୍ତୁ ଦୁର୍ଭାଗ୍ୟବଶତଃ 
ଜାଣେନା କେଉଁ କାରଣରୁ ମୁଁ ତଳେ ରହିଲି, ଲଳିତବାବୁ 
ଗୋସ୍ଵାମୀଦେବଙ୍କ ନିକଟକୁ ଉପରକୁ ଉଠିଗଲେ ! ସୁତରାଂ 
ବାସସ୍କ୍ରାନ ପର୍ଯ୍ୟନ୍ତ ଆସି ମଧ୍ଯ ମୋ ଭାଗ୍ୟରେ ତାଙ୍କ 
ଦର୍ଶନଲାଭ- ଘଟିଲା ନାହିଁ। ଲଳିତବାବୁ ତଳକୁ ଓହ୍ଲାଇ 
ଆସିଲେ। ତାଙ୍କଠାରୁ ଶୁଣିଲି ଯେ ଗୋସାଇଁ ବକ୍ତୃତା ଦେବାକୁ 
ଅସ୍ଵୀକୃତ ହେଲେ । କହିଲେ, “ ବକୁତା ଦେବା ଛାଡ଼ିଦେଇଛି; 
କିଛି କହିବାର କ୍ଷମତା ମୋର ନାହିଁ।” ବାଟରେ ଆସୁ ଆସୁ 
ଗୋସାଇଁଜୀଙ୍କର ମାଳା ତିଳକ ଧାରଣ ଓ ହିନ୍ଦୁୟାନି ଆଚାର 
ବ୍ୟବହାର ସମ୍ବନ୍ଧରେ ଲଳିତବାବୁ ତୀବ୍ର ମନ୍ତବ୍ୟ ପ୍ରକାଶ 
କରିବାକୁ ଲାଗିଲେ । 


“ ଏହାର କେତେଦିନ ପରେ ଗୋସାଇଛବୀଙ୍କ ଶିଷ୍ଯ 
ମନୋରଞ୍ଜନ ଗୃହ ଠାକୂରତା ମହାଶୟଙ୍କର ପୂୃତ୍ର 
ଦେବରଞ୍ଜନଙ୍କର ଅନ୍ନପ୍ରାଶନ ଉପଲକ୍ଷରେ ଗୋସାଇଁ ତାଙ୍କ 
ଘରକୂ ଯାଇ ଏକ ଅଭ୍ୟାସଗତ ତାନ୍ତିକ ସାଧୁଙ୍କୁ ତାଙ୍କ 
ପ୍ରୟୋଜନ ଅନୁସାରେ ବଜାରରୁ କାରଣ (ମଦ) ଅଣାଇ 
ଦେଇଥଲେ। 


( ଏହି ଘଟଣା ଶ୍ରୀ ମନୋରଞ୍ଜନ ଗୁହ ଠାକୂରତା ତାଙ୍କ 
“ ମନୋରମାର ଜୀବନଚିତ୍ର 'ରେ ଏହିପରି ଲେଖୁଛନ୍ତି: 


୩୭୪ 


“ ଶ୍ରୀ ଶ୍ରୀ ଗୁରୁଦେବ କାଳୀଦର୍ଶନ କରିବାକୁ କାଳୀଘାଟ 
ଗଲେ। ତାଙ୍କ ସଙ୍ଗେ ଜଣେ ତାନ୍ତ୍ରିକ ସାଧୁ ଆସିଥୁଲେ। ସେ 
ନାନା ପ୍ରକାର ଆସନ ଦେଖାଇଲେ; ସେ ସବୁ ଦେଖୁବାକୁ 
ଅତି ଚମକ୍ରାର। ସେ କାରଣ (ମଦ୍ୟ) ଛଡ଼ା ନିବେଦନ ନ 
କରି ଆହାର କରନ୍ତି ନାହିଁ; ସୁତରାଂ ତାଙ୍କ ପାଇଁ କାରଣ 
ଆଣିଦେବାକୁ ଗୁରୁଦେବ ପଣ୍ଡିତ ମହାଶୟଙ୍କୁ ଆଦେଶ ଦେଲେ 
ଏବଂ ମୋ ଘରର ପଇସା ଦେଇ ତାହା ଯେପରି ଖରିଦ କରା 
ନ ହୁଏ, ଏହା ମଧ୍ଯ କହି ଦେଇଥିଲେ। ଏହି ଘଟଣା ନେଇ 
ନିମନ୍ତ୍ରିତ କେଚୋଟି ବ୍ରାହ୍ମ ଯୁବକ ବଡ଼ ବିରକ୍ତ ହ୍ୋଇଥୁଲେ । 
ଶ୍ରୀ ଗୁରୁଦେବ କେଉଁ ଭାବରେ କିପରି ଅବସ୍ଥାରେ ଏପରି 
କଲେ, ତାହା ସେମାନେ ବୁଝିପାରି ନାହାନ୍ତି ।” ) 


“ଚାନ୍ତିକ ସାଧୁଟିର କାରଣ ନ ହେଲେ କୁଆଡ଼େ 
ଭୋଜନ ହୁଏ ନାହିଁ। ଏହା ନେଇ ବ୍ରାହ୍ମ ସମାଜରେ ତୁମୁଳ 
ଆନ୍ଦୋଳନ ଆରମ୍ଭ ହେଲା। ଗୋସାଇଁ ମାତାଲକୁ ମଦ କିଣି 
ଦେଇଛନ୍ତି - ଏପରି ଉକ୍ୁଟ ଅପରାଧ ନୀତି ଓ ଧର୍ମର ଉଜ୍ଜଳ 
ଭାସ୍କର ସାଧାରଣ ବ୍ରାହ୍ମ ସମାଜ କିପରି କ୍ଷମା କରିପାରନ୍ତି ? 
ସେହି ରବିବାର ବ୍ରାହ୍ମ ସମାଜକୁ ଯାଇ ଦେଖେ, ପଣ୍ଡିତ 
ଶିବନାଥ ଶାସ୍ତ୍ରୀ ମହାଶୟ ଆଚାର୍ଯ୍ୟର କାର୍ଯ୍ୟ କରୁଛନ୍ତି । ସେ 
ଉପାସନାର ଉଦ୍‌ବୋଧନରେ ବେଶ୍‌ ଟିକିଏ ତୀବ୍ର କଟାକ୍ଷ 
କଲେ। କିନ୍ତୁ ଗୋସ୍ଵାମୀଦେବଙ୍କ ନାମ ଉଲ୍ଲେଖ କଲେ ନାହିଁ। 
ସେତେବେଳେ ସମଗ୍ର ଉପାସକମଣ୍ଡଳୀ ମଧୁକର ପରି ଗୁଣୁଗୁଣୁ 
ସ୍ଵରରେ ଉପାସନା ସମୟରେ ହିଁ ଗୁଞ୍ଜନ ଆରମ୍ଭ କରିଦେଲେ। 
ବ୍ରାହ୍ମସମାଜର ଭୀଷଣ ପରୀକ୍ଷାର ଦିନ ଆସିଛି; ଯେଉଁମାନେ 
ତାହାର ରକ୍ଷକ ଥୁଲେ ସେମାନେ ଭକ୍ଷକ ହୋଇ ଠିଆ 
ହୋଇଛନ୍ତି; ବଡ଼ ଦୁର୍ଦ୍ଦିନ ଉପସ୍ଥିତ। ବ୍ରାହ୍ମଗଣ, ଉତ୍ଥୁତ ହୁଅ, 
ଜାଗ୍ରତ ହୁଅ, ଏକମାତ୍ର ସତ୍ୟ ସ୍ଵରୂପ ପରମପିତାଙ୍କ ପ୍ରତି ଦୃଷ୍ଟି 
ରଖୁ ବ୍ରାହ୍ମସମାଜର ସମସ୍ତ ଆବର୍ଜନା ଦୂର କରି ଦିଅ। 
ଯେଉଁମାନେ ସତ୍ୟ ଧର୍ମ ଲାଗି ପିତା, ମାତା, ଆତ୍ନୀୟ ସ୍ଵଜନ 
ପରିତ୍ୟାଗ କରି ଆସିବାକୁ ତିଳେ ମାତ୍ର କୁଣ୍ଠିତ ହୋଇନାହାନ୍ତି 
ସେମାନେ କ'ଣ କୌଣସି ମନୁଷ୍ୟର ମୁଖକୁ ଚାହିଁ ଅସହନୀୟ 
ଦୁର୍ନୀତି ନୀରବରେ ସହିପାରନ୍ତି ? କେବେ ନୁହେଁ | 


“ ଏହି ଆନ୍ଦୋଳନରେ ମୁଁ ମଧ୍ୟ ପୂର୍ଣ୍ଣ ଉତ୍ସାହରେ ଯୋଗ 
ଦେଲି। କୌଣସି ପ୍ରକାର ବୁଝି ଉଠିପାରିଲି ନାହି ଯେ 


ଶ୍ରୀ ବିଜୟକୃଷ୍ଣ ଚରିତ 


ଗୋସାଇଁଜୀଙ୍କ ପରି ସାଧୁବ୍ଯକ୍ତି କାହିଁକି ମାତାଲକୁ ମଦ 
କିଣିଦେଲେ। ବୁଝେ ବା ନ ବୁଝେ, ନିନ୍ଦାଟା ବଡ଼ 
ମୁଖରୋଚକ; ଗୋସାଇ ଙ୍କର ନିନ୍ଦା ଗାଇ ବୁଲିବାରେ 
ତିଳେମାତ୍ର କୃପଣତା କଲି ନାହିଁ । ” 


ଦରବେଶଜଳଜୀଙ୍କର ଏହି ବିବରଣୀରୁ ସ୍ପଷ୍ଟ ପ୍ରତୀୟମାନ 
ହୁଏ ଯେ କେତେକ ଯୁକ୍ତବାଦୀ ଓ ବ୍ରହ୍ମ ଭାବାପନ୍ଜ ବ୍ୟକ୍ତି 
ସାଧାରଣ ନୀତି ଦୃଷ୍ଟିରୁ ଗୋସ୍ବାମୀପ୍ରଭୂଙ୍କର ଉଚ୍ଚତର 
ନୀତିପ୍ରଣୋଦିତ କାର୍ଯ୍ୟବିଧ୍‌ ବିଚାର କରିବାକୁ ଯାଇ ଭ୍ରାନ୍ତମୂଳକ 
ଆନ୍ଦୋଳନ ଚଳାଇଥୁଲେ। 


ଅତିଥୂୁ ସେବା ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କର ଉପଦେଶ, 
ଯଥା :- 


“ଅତିଥୁଙ୍କର ଧର୍ମମତରେ ଭ୍ରମ ଥୁଲେ ତାହାର 
ସଂଶୋଧନ କରି ଅତିଥୁସେବା କରିବ ନାହିଁ । ସେତେବେଳେ 
ତାଙ୍କର ଯାହା ପ୍ରୟୋଜନ ତାହା ପ୍ରଦାନ କରିବାକୁ ହେବ। 
ତାହାପରେ ଯଦି ସେ ରହନ୍ତି ତାଙ୍କ ମତର ଅବୈଧତା 
ବୁଝାଇଦେବା କର୍ତବ୍ଯ। ଅତିଥୁର ଅର୍ଥ - ଯେ କୌଣସି 
ଦିନ ଆସନ୍ତି ନାହିଁ, ଅଥଚ କ୍ଷୁଧାର୍ତ । କ୍ଷୁଧା ସମୟରେ ତାହାଙ୍କୁ 
ସଂଶୋଧନ କରିବାକୁ ଯିବା ନିଷ୍ଣୁରତା। ଯେଉଁ ଦେଶରେ 
ଦାତା କର୍ଣ୍ଣ ସ୍ତ୍ରୀ ପୁରୁଷ ସନ୍ତାନ କାଟି ଅତିଥୂ ସତ୍କାର 
କରିଥୁଲେ ସେ ଦେଶର ଲୋକ ଅତିଧୁସେବା ଭୁଲିଲେ 


ଚଳିବ କେମିତି ?” 


ଏହି ଦୃଷ୍ଟିରୁ ଯଥାର୍ଥ ଓ ସସମ୍ମାନ ଅତି ଥୁସେବାର 
ମହନୀୟତା ନିକଟରେ ମଦ୍ୟପାନ ନିବାରଣର ନୀତି ତାଙ୍କ 
ବିଚାରରେ ଅକିଞ୍ଚିତ୍‌କର। ତଥାପି ତାଙ୍କ ଦୃଷ୍ଟିକୋଣ ଯେ 
ସହଜଗ୍ରାହ୍ୟ ନୁହେଁ ଏବଂ ସେଥୁପାଇଁ ସେ ଦୁର୍ନୀତିର ପୋଷକ 
ରୂପେ ସମାଲୋଚନାର ପାତ୍ର ହେବେ - ଏ ବିଷୟରେ ସେ 
ସମ୍ପୂର୍ଟ୍ଚ ଅବହିତ ଥିଲେ। ସେଥ୍ଵପାଇଁ ସେ ମନୋରଞ୍ଜନ ଗୁହ 
ଠାକୁରତାଙ୍କ ଅର୍ଥରେ ମଦ୍ୟକ୍ରୟ ନିଷେଧ କରି ତାଙ୍କୁ ଏହି 
ଆପାତ ଦୁର୍ନୀତିରେ ଲେଶମାତ୍ର ଜଡ଼ିତ ନ କରି ନିର୍ବିକଳ୍ପ 
ଚିତ୍ତରେ ନିଜ ସ୍କନ୍ଧରେ ମଦ୍ୟପ୍ରଦାନର ଦାୟିତ୍ବ ବହନ 
କରିଥ୍ଲେ। ସେତେବେଳେ ସେ ନିନ୍ଦା-ପ୍ରଶଂସା ଓ 
ସମାଲୋଚନାର ବହୁ ଉତ୍ଦ୍ବ୍‌ରେ। ଆଲୋଚ୍ୟ ସମୟର ପୂର୍ବରୁ 


ରାଖାଲ ଆଳୟେ 


ସେ ଲେଖିଥୁଲେ, “ ଲଢା ଥିବା ପର୍ଯ୍ୟନ୍ତ କାହାରି କିଛି ହେବ 
ନାହିଁ। ଲଜ୍ରାର ମୁଣ୍ତ ଏକବାରକେ ଖାଇଦେବାରେ ମୋର 
ମନୁଷ୍ୟତ୍ବ ଲୋପ ପାଇଛି । ମୋର ପାପପୁଣ୍ୟ କିଛି ନାହିଁ।” 
ଯେ ପାପପୁଣ୍ୟର ଅତୀତ, ତ୍ରିଗୁଣାତୀତ, ସେ ମହାପୁରୁଷଙ୍କର 
କାର୍ଯ୍ୟକଳାପ ସାଧାରଣ ଦୃଷ୍ଟିରେ ବିସଦୃଶ ବୋଧ ହେବା 
ସ୍ଵାଭାବିକ। କିନ୍ତୁ ଯଥାର୍ଥ ଧର୍ମପିପାସୁ ବ୍ଯକ୍ତି ତାଙ୍କର ପ୍ରବଳ 
ଆକର୍ଷଣ ଏର ପାରନ୍ତି ନାହିଁ। ସ୍ବୟଂ ଦରବେଶଜୀ 
ଗୋସ୍ଵାମୀପ୍ରଭୁଙ୍କର ଏକ ତୀବ୍ର ସମାଲୋଚକ ଥାଇ ଅଳ୍ପ ସମୟ 
ମଧ୍ଯରେ ତାଙ୍କଠାରୁ ଦୀକ୍ଷା ଲାଭ ପାଇଁ କିପରି ବ୍ୟାକୁଳ 
ହୋଇପଡ଼ିଲେ ତାହା ତାଙ୍କ ଆତ୍ଲଜୀବନୀରୁ ଜଣାପଡ଼େ। 


ଏହି ରାଖାଲବାବୁଙ୍କ ଗୃହରେ ଅବସ୍ଫାନକାଳରେ 
ଗୋସ୍ଵାମୀପ୍ରଭୁ ନାନା ଆଲୋଚନା ଓ ପ୍ରଶ୍ନୋଭର ମଧ୍ୟଦେଇ 
ଅନେକ ଉପଦେଶେ ପ୍ରଦାନ କରନ୍ତୈ। ତନ୍ମଧ୍ୟରୁ କେତେକ 
ଏଠାରେ ଉଲ୍ଲେଖ କରାଯାଉଛି:- 


ଧର୍ମଜୀବନ ଗଠନର ପ୍ରଣାଳୀ ସମ୍ବନ୍ଧରେ ସେ କହିଲେ 
ଯେ ଚିଉତର ସ୍ଥିରତା ଧର୍ମାର୍ଥୀର ପ୍ରଧାନ ଓ ପ୍ରଥମ ଲକ୍ଷ୍ୟ। ଏହି 
ସ୍ତ୍ରିରତା ଉପରେ ଉପାସନା, ଆରାଧନା, ଧ୍ଯାନ, ଧାରଣା, ଜପ, 
ତପ - ସବୁ ନିର୍ଭର କରେ। ଏହି ସ୍ଥିରତାଲାଭର ଉପାୟ 
ମଧ୍ୟରେ ନାମ ସଂକୀଉ୍ଉନ ଓ ଉଚ୍ଚୈଃସ୍ଵରରେ ସ୍ତବ ପାଠ 
ଆଶୁଫଳପ୍ରଦ। ନାମସାଧନ ଓ ପ୍ରାଣାୟମ ପ୍ରଭୂତି ମଧ୍ୟ 
ସ୍ମରିରତା ଲାଭର ପ୍ରକୃଷ୍ଟ ଉପାୟ ବୋଲି ବର୍ିତ ଅଛି। ପ୍ରତିଦିନ 
ନିର୍ଦ୍ଦିଷ୍ଟ ସଂକୀଉଁନ ଗାନ, ନିର୍ଦ୍ଦିଷ୍ଟ ନାମଜପ କରିବା ବିଧେୟ | 
ଯେଉଁଦିନ ଯେପରି ଭାବୋଦୟ ହେଲା ତଦନୂରୂପ କୀର୍ଭନାଦି 
କରଣୀୟ ନୁହେଁ । ଏପରି କଲେ ଫଳ ଏହା ହୁଏ ଯେ ସାଧକ 
ଭାବର ଅଧୀନ ହୋଇପଡ଼ନ୍ତି ଏବଂ ଭାବ କେବେ ତାଙ୍କର 
ଅଧୀନ ହୁଏନାହିଁ। ଭାବର ବଶ ହେଲେ ଭାବର ବିକାଶରେ 
ବାଧା ପଡ଼େ ଓ ଚରିତ୍ର ଗଠନରେ ବ୍ୟାଘାତ ଜନ୍ମେ । 
ପରିଣାମରେ ସାଧକ ଆଡତ୍ନଶକ୍ତିହୀନ ହୋଇ ଭାବର ବଶୀଭୂତ 
ହୋଇପଡ଼ନ୍ତି। ଏହି କାରଣରୁ ଗୋଟିଏ ନିର୍ଦ୍ଦିଷ୍ଟ ସମୟରେ 
ନିଷ୍ଠା ସହକାରେ କୌଣସି ନିର୍ଦ୍ଦିଷ୍ବ ପାଠ ଓ କତିପୟ ନିର୍ଦ୍ଦିଷ୍ଟ 
ସଙ୍ଗୀତ କୀର୍ତନ କରିବା କର୍ତବ୍ୟ | ଏହାଦ୍ଵାରା ଚିତ୍ତର ସ୍ଥିରତା, 
ଭାବର ଗାଢ଼ତା ଏବଂ ଚରିତ୍ରର ଶକ୍ତି ସାଧ୍ତ ହୁଏ। ଆଉ 
ମଧ୍ୟ ପ୍ରତିଦିନ ସାଧନ ସମୟରେ ଗୋଟିଏ ଆସନରେ, 


୩୭୫ 


ଗୋଟିଏ ଗୃହରେ, ଗୋଟିଏ ଦିଗକୁ ମୁଖ କରି ବସିବ। 
ଏସବୁ ସଙ୍କେତ ନ ଜାଣିଲେ ଯେଉଁ ସାଧନ ତିନି ସପ୍ତାହରେ 
ହୁଅନ୍ତା ତାହା ତିନି ବର୍ଷରେ ହୋଇପାରିବ ନାହିଁ। ଏହିସବୁ 
ଅତି ସାମାନ୍ୟ ଉପଦେଶର ଅଭାବରୁ ଅନେକ ସରଳ 
ଧର୍ମପିପାସୁ ବ୍ୟକ୍ତ ବହୁକାଳ ଚେଷ୍ଟା ପରେ ମଧ୍ୟ ସ୍ଵ ସ୍ଵ 
ଧର୍ମଜୀବନରେ ବିଶେଷ ଉନ୍ନତି ଦେଖୁପାରନ୍ତି ନାହିଁ| . 


ଆଉ ଦିନେ ` ଗୁରୁବ୍ରହ୍ମଂ ର ଅର୍ଥ ବୁଝାଇବାକୁ ଯାଇ 
ଗୋସ୍ଵାମୀପ୍ରଭୁ ଲେଖୂଲେ, “ ଶ୍ଵାସ- ପ୍ରଶ୍ଵାସରେ ନାମ କରୁ କରୁ 
ଏକ ଅବସ୍ଫ୍ା ଆସେ । ସେଥୁରେ ଗୁରୁଦର୍ଶନ ହୁଏ ଏବଂ ଗୁରୁଙ୍କ 
ମଧ୍ୟରେ ନାମଙ୍କର ଚୈତନ୍ୟ ରୂପ ଦର୍ଶନ ହୁଏ। 
ସେତେବେଳେ ଗୂର୍‌ୁ ଓ ବ୍ରହ୍ମ ଏକ ହୋଇଯାଆନ୍ତ । 
ଯେଉଁମାନଙ୍କର ଏପରି ଅବସ୍ଥା ଓ ଦର୍ଶନ ଲାଭ ହୁଏ ସେମାନଙ୍କ 
ନିକଟରେ ଗୁରୁବ୍ରହ୍ମ। ” 


ଶ୍ଵାସ- ପ୍ରଶ୍ଵାସ ନାମସାଧନ ସମ୍ବନ୍ଧରେ ଗୋସ୍ଵାମୀପ୍ରଭୁ 
ଲେଖିଲେ, “ ଶ୍ଵାସ- ପ୍ରଶଵାସରେ ଏହି ନାମସାଧନ ହିଁ ଯଥାର୍ଥ 
ସାଧନ। ଏଥୁରେ କାମାଦି ସମସ୍ତ ରିପୁର ବିନାଶ ହେବ। 
ପ୍ରେମ, ଭକ୍ତି, ପବିତ୍ରତା ଆସିବ। ବିଶ୍ଵାସ ଲାଭ କରିବ। ଶ୍ଵାସ- 
ପ୍ରଶ୍ଵାସ ନାମ କରୁ କରୁ ନାନା ପ୍ରକାର ଦର୍ଶନ ହୋଇଥାଏ। 
ଭଗବାନ ଯେ ଆମ ଠାରୁ ବହୁତ ଦୂରରେ ଅଛନ୍ତି ତାହା ନୁହେଁ, 
ସେ ସର୍ବଦା ଆମ ନିକଟରେ ଅଛନ୍ତି। ଶ୍ଵାସ- ପ୍ରଶ୍ଵାସ ନାମ 
କରୁ କରୁ ପାପରାଶି ଜଳିଗଲେ ତାଙ୍କର ଦର୍ଶିନ ଲାଭ ହୁଏ।” 


ଶ୍ରୀ କୁଳଦାନନ୍ଦ ବ୍ରହ୍ମଚାରୀ ଗୋସ୍ଵାମୀପ୍ରଭୁଙ୍କ ନିକଟରେ 
ଆସନ ସ୍ଫ୍ରାପନ କରିଥାନ୍ତି । ଅତି ଶୃଙ୍ଖଳିତ ଓ ସଂଯତ ଭାବରେ 
ପ୍ରାୟ ସମସ୍ତ ସମୟ ତାଙ୍କର ଧର୍ମାନୁଷ୍ଠାନରେ ଅତିବାହିତ ହୁଏ। 
ଦିନେ କିଛି ସମୟ ପାଇଁ ଗୋସ୍ଵାମୀପ୍ରଭୁଙ୍କ କନ୍ୟା ପ୍ରେମସଖୀ 
( କୁତୁ)ଙ୍କ ପ୍ରତି ଦୃଷ୍ଟି କରି ସେ ଏପରି ଏକ ଉତ୍ତେଜନା ଅନୁଭବ 
କଲେ ଯେ ନାନା ଉପାୟ ଅବଲମ୍ବନ କରି ସୁଦ୍ଧା ଚିତ୍ତ ସ୍ତରର 
କରିପାରିଲେ ନାହିଁ। ଅତ୍ଯନ୍ତ ଅଧୀର ହୋଇ ସେ 
ଗୋସ୍ଵାମୀପ୍ରଭୁଙ୍କୁ କହିଲେ, “ କେତେ ଦିନ ହେଲା କୁଡ଼ୁଙ୍କ 
ପ୍ରତି ମୋର ଭୟାନକ ଆକର୍ଷଣ ଜାତ ହୋଇପଡ଼ିଛି । ବର୍ଭମାନ 
ବହୁ ଚେଷ୍ଟାରେ ମଧ୍ୟ ସ୍ଥିର ରହିପାରୁ ନାହିଁ। କେତେବେଳେ 
କ'ଣ କରି ପକାଇପାରେ ଆପଣଙ୍କୁ ଜଣାଇ ରଖିଲି | ” ଏହା 


୩୭୬ 


ଶୁଣି ଗୋସ୍ଵାମୀପ୍ରଭୁ ବ୍ରହ୍ମଚାରୀଙ୍କ ପ୍ରତି ସ୍ପେହଦୃଷ୍ଟ ପକାଇ 
କହିଲେ, “ ଯେ ବୟସ, ସେଥୁରେ ତ ଏହା ହୋଇପାରେ | 
ଏ ଚ ଅସ୍ଵାଭାବିକ ନୁହେଁ। ଟିକିଏ ଦୂରେ ଦୂରେ ରହିପାରୁ 
ନାହଁ ?” ବ୍ରହ୍ମଚାରୀ କହିଲେ, “ ନା, ବର୍ଭମାନ ଆଉ ପାରୁନାହିଁ | 
ବର୍ଭମାନ ଚେଷ୍ଟା ସର୍ବଦା ନିକଟକୁ ଯିବା; ଦୂରରେ ରହିବି 
କିପରି ? ସମ୍ଭାଳି ନ ପାରିଲେ ମୁଁ ସଜନ- ନିର୍ଜନତାର ମଧ୍ୟ 
ଅପେକ୍ଷା କରିବି ନାହିଁ) ପରେ ଯାହା ହେବାର ହେବ । ” 
ଗୋସ୍ଵାମୀପ୍ରଭୁ କହିଲେ, “ କର୍ତା ଭଗବାନ | ତାଙ୍କର ଇଚ୍ଛାରେ 
ସବୁ। ଦେଖ କଣ ହେଉଛି। ” 


ଚପ୍ପରେ ଗୋସ୍ଵାମୀପ୍ରଭୁ ବ୍ରାହ୍ଲଧର୍ମ ପ୍ରଚାର କରୁଥିବା 
ସମୟରେ ଗୋଟିଏ ୮୬୮୯ ବର୍ଷର ବାଳିକା ପ୍ରତି ପ୍ରବଳ 
ଆକର୍ଷଣ ଅନୁଭବ କରିବାରୁ କିପରି ରାଭୀ ନଦୀରେ ଆତ୍ନୋସ୍ପର୍ଗ 
କରିବାକୁ ଉଦ୍ଯତ ହୁଅନ୍ତେ ଜଣେ ସିଦ୍ଧ ଫକୀର ତାଙ୍କୁ ରକ୍ଷା 
କରିଥିଲେ, ସେ ସବୁ ବୂଭାନ୍ତ ବର୍ଣ୍ଣନା କଲେ। ବ୍ରହ୍ମଚାରୀ 
ଅବାକ୍‌ । ନିଜର ଦୂରବସ୍ତ୍ରା ଉପଲବ୍‌ଧ କରି ଏତେକାଳ ସାଧନ 
ଭଜନରେ କିଛି ହେଲା ନାହିଁ ବୋଲି ଆକ୍ଷେପ କରିବାରୁ 
ଗୋସ୍ଵାମୀପ୍ରଭୁ ଧମକ ଦେଇ କହିଲେ, “ କି ? କଣ କହିଲ ? 
ଏତେ ଅକୃତଜ୍ଞ ? କହୁଛ, କିଛି ହୋଇନାହିଁ ? ବ୍ରହ୍ମଲୋକ, 
ବିଷ୍ଣୁଲୋକ, ଇନ୍ଦ୍ରଲୋକର ସମସ୍ତ ସୁଖସମ୍ପଦ ଏଶ୍ଵର୍ଯ୍ୟ ପାଇଲେ 
ତାକୁ ନେଇ କେତେଦିନ ରହିପାର ଥରେ ଭାବିଛ ? ଯେଉଁ 
ଦୁଲ୍ଲଲିଭ ବସ୍ତୁ ପାଇଛ ତାହା ଯେତେବେଳେ ପ୍ରତ୍ଯକ୍ଷ କରିବ 
ସେତେବେଳେ ବୁଝିବ କ'ଣ ହୋଇଛି। ଅଭାବ ଆଉ କିଛି 
ନାହିଁ? ତେବେ ଏହା ନିଜେ ପ୍ରତ୍ଯକ୍ଷ ନ କରିବା ପର୍ଯ୍ୟନ୍ତ 
କହିବା ଠିକ୍‌ ନୁହେଁ । ସମ୍ପୂର୍ଣ୍ଣ ନିର୍ଭିୟ ହୋଇଛ । କେବଳ ତୁମେ 
କଣ, ଯେଉଁମାନେ ସଦ୍ଗୁରୁଙ୍କ ଆଶ୍ରୟ ପାଇଛନ୍ତି ସେମାନେ 
ସମସ୍ତେ ନିର୍ଭୟ ହୋଇଛନ୍ତି । ତାଂପରେ ଏକଥା ନିଶ୍ଚୟ 
ଜାଣିରଖ, ନରକକୁ ମଧ୍ୟ ଯଦି ଯାଅ ସେଠାରେ ମଧ୍ୟ 
ବକ୍ଷରେ ଧରି ରଖୁବାକୁ ଜଣେ ଅଛନ୍ତି । ମୁଁ ସମସ୍ତ ଶକ୍ତି ଦେଇ 
ତୁମମାନଙ୍କୁ ଚାପି ରଖୁଛି; ଯଦି ଟିକିଏ ଢିଲା କରିଦିଅନ୍ତି ତେବେ 
ସମସ୍ତ ସ୍ତ୍ରୀ ପୁରୁଷ ମୁହୂର୍ତକ ମଧ୍ୟରେ ‹ ଜୟ ରାମ, ଜୟ ରାମ' 
କହି ରାସ୍ତାକୁ ବାହାରିପଡ଼ନ୍ତେ । ” 


ଏହି କେତେପଦ କଥାରୁ ଏହା ସ୍ପଷ୍ଟ ଯେ ଗୋସ୍ଵାମୀପ୍ରଭୁ 
ସଦ୍‌ଗୁରୁ ରୂପେ ଶିଷ୍ୟମାନଙ୍କର ସମସ୍ତ ଦାୟିତ୍ବ ବହନ କରି 


ଶ୍ରୀ ବିଜୟକୃଷ୍ଣ ଚରିତ 


ସେମାନଙ୍କର ଜୀବନ ନିୟନ୍ତ୍ରଣପୂର୍ବକ ସେମାନଙ୍କୁ ଜ୍ଵଳନ୍ତ 
ଅଗ୍ନିପରୀକ୍ଷାରେ ଉତ୍ତୀର୍ଣ୍ଣ କରାଇ ଲକ୍ଷ୍ୟସ୍କ୍ଵଳ ରେ ପହୁଞ୍ଚାଇ 
ଦେବେ। ତାଙ୍କ କଥା ଶୁଣି ବ୍ରହ୍ମଚାରୀଙ୍କ ହୃଦୟ ଶୀତଳ 
ହୋଇଗଲା ଏବଂ ସେହି ସମୟରୁ କୂଡୁଙ୍କ ପ୍ରତି ତାଙ୍କର କୁଭାବ 
ସମ୍ପୂର୍ଣ୍ଣ ରୂପେ ତିରୋହିତ ହୋଇଗଲା । 


ଗୋସ୍ଵାମୀପ୍ରଭୁ ତ କହିଥୁଲେ ଯେ କର୍ଭା ଭଗବାନ ଓ 
ତାଙ୍କରି ଇଚ୍ଛାରେ ସବୁ । କିନ୍ତୁ ବ୍ରକ୍ମଚାରୀଙ୍କ ଉପସ୍ତିତ ସମସ୍ୟାର 
ଯେଉଁ ଆଶୁ ସମାଧାନ ହୋଇଗଲା ତାହା କାହା ଇଚ୍ଛାରେ 
ସାଧ୍ତ ହେଲା ତାହା ପାଠକଗଣ ବିଚାର କରନ୍ତୁ | 


ଦିନେ ଦେଶପ୍ରାଣ ଶ୍ରୀ ସତୀଶଚନ୍ଦ୍ର ମୁଖାର୍ଜି ୬/ ୭ ବର୍ଷୀୟ 
ଗୋଟିଏ ବାଳକକୁ ଗୋସ୍ଵାମୀପ୍ରଭୁଙ୍କ ନିକଟକୁ ଆଣନ୍ତେ ସେ 
କିଛିକ୍ଷଣ ବାଳକଟି ପ୍ରତି ଦୃଷ୍ଟି ଦେଇ ତାକୁ ଆଦରର ସହିତ 
ସମ୍ମୁଖରେ ବସାଇ ନାନା ପ୍ରଶ୍ନ କଲେ। ଏହି ସମୟରେ 
ଥିଓସଫିଷ୍ଟ ଶ୍ରୀଯୁକ୍ତ ଯୋଗେନ୍ଦ୍ରନାଥ ଘୋଷ ସବଜଜ୍‌ ଓ ଶ୍ରୀ 
ଚଣ୍ଡୀଚରଣ ସେନ୍‌ ମୁନ୍‌ସିଫ ଏବଂ ଅନ୍ୟ କେତେକ 
ଦେଶପ୍ରସିଦ୍ଧ ବ୍ୟକ୍ତି ଉପସ୍ଥିତ ହୋଇ ଗୋସ୍ଵାମୀପ୍ରଭୁଙ୍କୁ ନାନା 
ପ୍ରକାର ପ୍ରଶ୍ନ କରିବାରୁ ସେ କହିଲେ ଯେ ଏହି ବାଳକଟି 
ସେମାନଙ୍କ ପ୍ରଶ୍ନର ଉତ୍ତର ଦେବେ। ପ୍ରଶ୍ନକର୍ତାମାନେ ଟିକିଏ 
ଦୁଃଖୁତ ହୋଇଥିଲେ ସୁଦ୍ଧା ବାଳକଟିର ମୁଖରୁ କେତୋଟି 
ଜଟିଳ ପ୍ରଶ୍ନର ଉତ୍ତର ପାଇ ବିସ୍ମିତ ହୋଇଗଲେ। 


ପ୍ରଶ୍ନୋଭରଗୁଡ଼ିକ ଏହିପରି:- 

ପ୍ରଶ୍ନ - ଭଶ୍ଵର କ'ଣ ଅଛନ୍ତି ? 

ଉତ୍ତର - ହ, ଅଛନ୍ତି; ସିଦ୍ଧ ମହାପୁରୁଷମାନେ ତାଙ୍କୁ ଦେଖବାକୁ 
ପାଆନ୍ତି । ( ଗୋସ୍ଵାମୀପ୍ରଭୁଙ୍କୁ ଦେଖାଇ) ଏ ତ 
ଭଶ୍ଵରଙ୍କୁ ଦେଖନ୍ତି । 

ପ୍ରଶ୍ନ - କ'ଣ ହେଲେ ଭଗବାନ ମିଳନ୍ତି ? 

ଉତ୍ତର - ପାଞ୍ଚସେର ରସଗୋଲା ଉପରେ ଯେପରି ଲୋଭ 
ହୁଏ, ସେହିପରି ଲୋଭ ହେଲେ ଇଶ୍ବର ମିଳନ୍ତି | 

ପ୍ରଶ୍ନ “ ପୁନର୍ଜନ୍ମ ଅଛି କି ନାହିଁ ? 

ଉତ୍ତର - ଅଛି | 

ପ୍ରଶ୍ନ - ତେବେ ତାହା ଆମ ମନେ ନାହିଁ କାହିଁକି ? 


ରାଖାଲ ଆଳୟେ 


ଉତ୍ତର - ପୂର୍ବଜନ୍ମର ଘଟଣା ମନେ ରହେ ନାହିଁ ବୋଲି କ'ଣ 
ପୁନର୍ଜନ୍ମ ନାହିଁ ? 

ପ୍ରଶ୍ନ- ଭଶ୍ଵରଙ୍କୁ ତ ଆମେ ଦେଖ୍‌ପାରୁନାହୁଁ ତେବେ 
କେମିତି ବିଶ୍ଵାସ କରିବୁ ଯେ ସେ ଅଛନ୍ତି ୧ 

ଉତ୍ତର - ମହାରାଣୀ ଭି କ୍ଟୋରିଆଙ୍କୁ ଆମେ ଦେଖୁବାକୁ 

ପାଉନାହୁଁ ବୋଲି କଣ ସେଂ ନାହାନ୍ତି ? 

ଏଥର ଭଗବାନ ଅବତୀର୍ଣ୍ଚ ହେଲେ କିପରି କାର୍ଯ୍ୟ 

କରିବେ ? 

ଉତ୍ତର - ଏଥର ଯେ ଅବତାର ତାଙ୍କୁ ବୁଦ୍ଧଦେବଙ୍କ ଜ୍ଞାନ ଓ 
ମହାପ୍ରଭୁଙ୍କର ପ୍ରେମଭଲ୍ତି ନେଇ କାର୍ଯ୍ୟ କରିବାକୁ 
ହେବ; ଅନ୍ୟଥା ତାଙ୍କ କଥା କେହି ଗ୍ରାହ୍ୟ କରିବେ 
ନାହି। 


ପ୍ରଶ୍ନ ¬ 


ପ୍ରଶ୍ନ- ଭକ୍ତ ବଡ଼ ନା ଭଗବାନ ବଡ଼ ? 

ଉତ୍ତର - ବଡ଼ ଛୋଟ କହିବାକୁ ଗଲେ ଭକ୍ତକୁ ହିଁ ବଡ଼ 
କହିବାକୁ ହେବ। 

ପ୍ରଶ୍ନ - ଭଗବାନ ଅନନ୍ତ: ଅସୀମ; ଏଥୁରେ ଭକ୍ତ କେମିତି 
ବଡ଼ ? 


ଉତ୍ତର - ଯାହାଙ୍କୁ ଅନନ୍ତ, ଅସୀମ କହୁଛନ୍ତି ତାହାଙ୍କୁ ଯେ 
ହୃଦୟ ମଧ୍ୟରେ ବଦ୍ଧ କରି ରଖନ୍ତି ସେ ତାଙ୍କ 
ଅପେକ୍ଷା ଛୋଟ ହେବେ କେମିତି ? 


ଏ ପ୍ରକାର ଉତ୍ତର ଶୁଣି ସମସ୍ତେ ବିସ୍କୟ ବିସ୍ତାରିତ 
ନେତ୍ରରେ ବାଳକଟି ପ୍ରତି ଚାହିଁ ରହିଥାନ୍ତି । ଗୋସ୍ଵାମୀପ୍ରଭୁ 
କହିଲେ, “ ଏହି ବାଳକ ଜାତିସ୍ନର, ଅର୍ଥାତ୍‌ ତାହାର ପୂର୍ବଜନ୍ଲର 
ସମସ୍ତ କଥା ମନେଅଛି | ଭବିଷ୍ୟତରେ ଦେଶରେ ଏ ଜଣେ 
ବିଖ୍ୟାତ ଲୋକ ହେବ, କିନ୍ତୁ ଜାତିସ୍କରତ୍ବ ବେଶୀ ଦିନ ରହିବ 
ନାହିଁ।” ଏହି ବାଳକ ପରେ ଅଧ୍ୟୟନ ଦ୍ଵାରା ଉଚ୍ଚ ଉପାଧ୍ଵ 
ଲାଭ କରି ଓ ବିଲାତରେ ଶିକ୍ଷାଲାଭ କରି ସଂସ୍କୃତ କଲେଜର 
ଅଧ୍ୟକ୍ଷ ଓ ପ୍ରେସିଡେନ୍‌ସି କଲେଜର ଖ୍ୟାତନାମା ଅଧ୍ୟାପକ 
ହେଲେ। ତାଙ୍କର ନାମ ସୁରେନ୍ଦ୍ରନାଥ ଦାସଗୁପ୍ତ। ଶୈଶବରେ 
ହିଁ ତାଙ୍କର ଜାତିସ୍କରତ୍ବ ଅନ୍ତହହିଁତ ହୋଇଥିଲା 


ଦିନେ ସକାଳବେଳା ବହୁତ ଲୋକ ଗୋସ୍ଵାମୀପ୍ରଭୁଙ୍କ 
ନିକଟରେ ଉପସ୍ଥିତ ହେଲେ । ସେମାନଙ୍କ ମଧ୍ୟରୁ ପ୍ରଶ୍ନ ହେଲା 
- ଯେଉଁମାନେ ସାଧନ ଭଜନ କରନି, ଭଗବାନଙ୍କର ନାମ 


୩୭୭ 


ନିଅନ୍ତି ସତ୍ଯପଥରେ ଚଳନ୍ତି, ଧାର୍ମିକ ଓ ସଦାଶାନ୍ତ, 
ସେମାନଙ୍କର ସଂସାରରେ ଯାବତୀୟ କଷ୍ଟ | ଯେଉଁମାନେ ଜାଲ୍‌, 
ଜୁଆଚୋରି କରନ୍ତି, ଅନ୍ୟର ସର୍ବନାଶ କରନ୍ତି, କ୍ତରପ୍ରକୃତି, 
ଧର୍ମର ନାମଗନ୍ଧ ଜାଣନ୍ତି ନାହିଁ ସେମାନେ ତ ବେଶ୍‌ ସୁଖରେ 
ଅଛନ୍ତ । ଏହାର କାରଣ କ'ଣ ? 


ଗୋସ୍ଵାମୀପ୍ରଭୁ ଲେଖ୍ଲେ - “ ବର୍ତମାନ ରାଜା କଳି | 
ଧର୍ମକଲେ ପୁରସ୍କାର ନାହିଁ । ରାଜାକୁ ଅମାନ୍ୟ କଲେ ଦଣ୍ଡ 
ପାଇବ । × × × ଯେ ଦିନକୁ ରାତି ଓ ରାତିକୁ ଦିନ କରିପାରେ 
ଏ ଯୁଗରେ ତାହା ପକ୍ଷରେ ଲାଭ। ତାହା ବୋଲି କଣ 
ଭଗବାନଙ୍କ ରାଜ୍ୟ ଉଠିଯାଇଛି ? × × × କଳିର ରାଜତ୍‌ ଆରମ୍ଭ 
ହେବାରୁ ଧାର୍ମିକଗଣ କ୍ଳେଶ ପାଇବାକୁ ଲାଗିଲେ; ଅଧାର୍ମିକ 
ସୁଖରେ ରହିଲେ | × × × ଯେତେବେଳେ କଳିର ପ୍ରଜାଗଣ 
ଅତ୍ୟନ୍ତ ପାପାଚରଣ କରିବେ ସେତେବେଳେ ଭଗବାନ 
ପ୍ରଥମେ ସାବଧାନ କରିଦେବେ। ସେଥରେ କ୍ଷାନ୍ତ ନ ହେଲେ 
ନାନା ପ୍ରକାର ଶାସ୍ତି, ଦୁର୍ଭିକ୍ଷ, ମହାମାରୀ ପ୍ରଭୃତି ଘଟାଇବେ। 
ସେଥିରେ ମଧ୍ୟ ଯେବେ ନିବୃୂଭି ନ ହୁଏ ତେବେ ଦୁଷ୍ଟମାନଙ୍କୁ 
ଧ୍ବଂସ କରିବା ପାଇଁ ଅବତୀର୍ଣ୍ଣ ହେବେ। ଅତିବୃଷ୍ଟ, ଅନାବୃଷ୍ଟି, 
ଦୁଭିକ୍ଷ, ମହାମାରୀ, ଜଳପ୍ନାବନ, ଭୁମିକମ୍ପରେ କଳିର ପ୍ରଜାଗଣ 
ନଷ୍ଟ ହେବେ । ଯେଉଁମାନେ ଇଂରେଜି ପଢନ୍ତି ସେମାନେ 
ଏସବୁ ଶୁଣି ହସିବେ, ଏହା ଆଶ୍ଚର୍ଯ୍ୟ ନୁହେଁ; କିନ୍ତୁ ବ୍ରାହ୍ମଣ, 
ପଣ୍ଡିତ, ଅଧ୍ୟାପକ - ଏମାନେ କଳିର ପକ୍ଷ ହୋଇ ଶାସ୍ତବାକ୍ଯ 
ପ୍ରତି ଉପହାସ କରିବେ । ଏ ଦେଶରେ ପୁର୍ବେ କେବେ ବଡ଼ 
ଦୁର୍ଭିକ୍ଷ ହୋଇନାହିଁ। ଦୁର୍ଭିକ୍ଷର ଚେହେରା ଠିକ୍‌ ପିଶାଚ ପରି। 
ଦେଖୂଲେ ମନେହୁଏ, ଯେପରି ଭୂତ, ପ୍ରେତ, ପିଶାଚଙ୍କ ଦ୍ଵାରା 
ଦେଶ ବ୍ୟାପ୍ତ ହୋଇଛି । × × ×: ଗୋଧୁମ, ଧାନ୍ୟ ଓ ଫଳମୁଳ 
- ଅନେକ ପ୍ରକାର ଖାଦ୍ୟ ଥୁଲା। ଏକପ୍ରକାର ଖାଦ୍ୟ ଅଭ୍ୟସ୍ତ 
ହେଲେ ଶୀଘ୍ର ଶୀଘ୍ର ଦୁଭିକ୍ଷ ହୁଏ। ତାହା କଳିରେ ହେବ; 
କାରଣ ମନୁଷ୍ୟର ପାପରେ ଅନ୍ୟାନ୍ୟ ଖାଦ୍ୟ ହ୍ରାସ ହେବ। 
ଭୂମିର ଉତ୍ପାଦିକା ଶକ୍ତି ମଧ୍ୟ କମିବ । ଗାଭୀର ଦୁଗ୍ଧ ହ୍ରାସ 
ହେବ। ଏଥୁପାଇଁ ପୁନଃ ପୁନଃ ଦୁର୍ଭିକ୍ଷ ହେବ; ସେଥୁରେ କାତର 
ହୋଇ ଯେବେ ଭଗବାନଙ୍କୁ ଡାକିବେ ତେବେ ମଙ୍ଗଳ। 


ବର୍ତମାନ ସହଜରେ ଦୁର୍ଭିକ୍ଷ ହେଉଛି, କାରଣ ପୂର୍ବପରି 
ଦ୍ରବ୍ୟର ବିନିମୟ ହେଉନାହି। ପୂର୍ବେ ବ୍ୟବସାୟ ନିର୍ଦ୍ଦିଷ୍ଟ ଥୁଲା; 


୩୭୮ 


ବର୍ଭମାନ ତାହା ନାହିଁ। ଅଧିକାଂଶ ଲୋକ କୌଣସି ଶିଳ୍ପ କାର୍ଯ୍ୟ 
ନ କରି ଚାକିରି କରୁଛନ୍ତି। କଲିକତା ଆଡ଼େ ଅନେକ 
କଳକାରଖାନା ହେବାରୁ ଲୋକେ କୃଷି ପ୍ରଭୃତି କାର୍ଯ୍ୟ ନ 
କରି ଟଙ୍କା ଦେଇ ଚାଉଳ କ୍ରୟ କରନ୍ତି। × × × କେବଳ 
କେତେକ ସ୍ଫାନରେ: କୃଷି କାର୍ଯ୍ୟ ହେଉଛି। ତାହା ସମସ୍ତ 
ବଙ୍ଗଦେଶ ଭାଗ କରି ନେଉଛି। ସୁତରାଂ ଚାଉଳର ମୂଲ୍ୟ 
କିପରି କମିବ ? ଏହାଛଡ଼ା ବିଲାତକୁ ପୁଣି ଚାଉଳ ଯାଏ। ” 


ଦିନେ କେତେକ ଶିଷ୍ୟ କଥା ପ୍ରସଙ୍ଗରେ 
ଗୋସ୍ଵାମୀପ୍ରଭୁଙ୍କ ନିକଟରେ ଶିକ୍ଷିତା ସ୍ତ୍ରୀଲୋକଙ୍କର ସ୍ଵାମୀ ପ୍ରତି 
ଦୁର୍ବ୍ୟବହାର ସମ୍ବନ୍ଧରେ ଆକ୍ଷେପ କରିବାକୂ ଲାଗିଲେ। 
ଗୋସ୍ଵାମୀପ୍ରଭୁ ଶୀଚଳାଷଷ୍ଠୀଙ୍କର ବ୍ରହ୍ମାଙ୍କ ପ୍ରତି ଉପଦେଶ କଥା 
ଶୁଣାଇ ଲେଖିଲେ, “ ପତି ପ୍ରତି ଅସଦ୍ବ୍ଯବହାର କଲେ ବା 
କଟୁବାକ୍ୟ ପ୍ରୟୋଗ କଲେ ନାରୀକୁ ଯନ୍ତ୍ରଣାଦାୟକ ପୀଡ଼ା 
ଭୋଗ କରିବାକୁ ହୁଏ - ଏହା ଶାସ୍ତ୍ରକର୍ରାମାନେ ପୁନଃପୁନଃ 
କହିଛନ୍ତି। ଏହି ରୋଗର ଏକମାତ୍ର ୩ଷଧ ପତିର ପଦାନତ 
ହେବା ଏବଂ କୃତ ଅପରାଧ ପାଇଁ କ୍ଷମାଭିକ୍ଷା କରିବା। ପତି 
ଦେବତା, ପତି ଅତ୍ୟନ୍ତ ଦୁଃଖ ଦାରିଦ୍ର୍ୟରେ ପତିତ ହେଲେ 
ସୁଦ୍ଧା ନାରୀର ପୂଜନୀୟ । ପତି ମଧ୍ୟ ନାରୀକୁ ଭଗବଦ୍ଶଳ୍ତି 
ଜ୍ଞାନ କରି ଶରଦ୍ଧାର ସହିତ ବ୍ୟବହାର କରିବେ । ଏଥିପାଇଁ 
ଆୟୁବୈଦ ଚିକିତ୍ସାରେ ବିଶେଷ ବିଶେଷ ରୋଗରେ ପ୍ରାୟଶ୍ଚିତ 
କରିଥାନ୍ତ। କିନ୍ତୁ ଏ ସମୟର କବିରାଜମାନେ ତାହା ଜାଣନ୍ତି 
ନାହିଁ; ସୁଶ୍ରୁତ ଚରକ, ବାଗ୍‌ଭଟ୍ଟରେ ଏ ବ୍ୟବସ୍ଫା ଅଛି। ସ୍ତ୍ରୀ 
ପୁରୁଷଙ୍କର ଭଗବତ୍‌ ଲକ୍ଷ୍ୟ ହେଲେ ସେମାନେ ସତୀ ଓ ସତ୍‌ | 
ଯଥାର୍ଥ ସତୀ ଅତି ଦୁର୍ଲ୍ଲଭ। ସତୀ ହେଲେ ତେବେ ପତଚିବ୍ରତା। 
ସ୍ତ୍ରୀ ଯଦି ସ୍ଵାମୀକୁ ନିଃସ୍ଵାର୍ଥ ଭାବରେ ଭଲପାଏ ତେବେ ସ୍ବାମୀର 
ମୃତ୍ୟୁର ପରେ ପରେ ତାହାର ଶରୀର ସ୍ଵତଃ ମୃତ ହେବ। ” 


ଦିନେ ଜନୈକ ଶିଷ୍ୟଙ୍କର ସ୍ତ୍ରୀ ବିୟୋଗ ହେବାରୁ ସେ 
ଶୋକାର୍ତ ହୋଇ ଗୋସ୍ଵାମୀପ୍ରଭୂଙ୍କ ନିକଟରେ ଆକ୍ଷେପ 
କରିବାକୁ ଲାଗିଲେ । ଗୋସ୍ଵାମୀପ୍ରଭୁ ଲେଖୂଲେ, “ ବିପଦରେ 
ଅଧୀର ହେଲେ ବିପଦ ମାଡ଼ିବସେ । ++-+ ମୁତ୍ୟୁ ଦିନରାତି 
ପରି ସ୍ଵାଭାବିକ । ଜନ୍ମମୃତ୍ୟୁ - ଏକା ମୋହ । ଯେତେବେଳେ 
ଜନ୍ମମ୍ପୃତ୍ୟୁ ବୃକ୍ଷର ପତ୍ର ଅଙ୍କୁରିତ ହେବା ଓ ପତିତ ହେବାପରି 
ବୋଧହେବ ସେତେବେଳେ ' ମୁଁ କଣ' ଯଥାର୍ଥ ରୂପେ 


ଶ୍ରୀ ବିଜୟକୃଷ୍ଣ ଚରିତ 


ବୁଝିପାରିବ। ନିଜର ଇଚ୍ଛାରେ କିଛି ହୁଏନାହିଁ । ଭଗବତ୍‌ 
ଇଚ୍ଛାରେ ହିଁ ସବୁ। ମୁଁ ଯେତେବେଳେ ଚିକିତ୍ସା କରୁଥିଲି, 
ଭାବୁଥିଲି ଏହି ୩ଷଧଟି ଦେଲେ ଏହି ରୋଗ ଭଲ ହେବ। 
କ୍ରମେ ଦେଖୂଲି ତାହା ହେଉନାହିଁ। ଏହିପରି ଦେଖୁ ଦେଖ 
ବୁଝିଲି ଯେ ଶ୍ଚଷଧ କିଛି ନୁହେଁ; ଭଗବାନଙ୍କ କୃପା ଦରକାର | 
ବର୍ତମାନ ବୁଝୁଛି, ମୁଁ କିଛି ନୁହେଁ। ଅସାରର ଅସାର | ଭଗବାନ 
ହିଁ ସର୍ବକର୍ଭା - ଏଁହିକ ପାରତ୍ରିକ ବିଧାତା | × × × |” 


ଶ୍ରୀମଦ୍‌ଭାଗବତର ସପ୍ତମ ସ୍କନ୍ଧ ନବମାଧ୍ୟାୟ ଉନବିଂଶ 
ଶ୍ଳୋକରେ ପ୍ରହ୍ଲାଦ ଶ୍ରୀ ନୃସିଂହ ଦେବଙ୍କ ସ୍ତୂତିପୂର୍ବକ କହିଛନ୍ତି:- 


ବାଳସ୍ୟ ନେହ ଶରଣଂ ପିତରୌ ନୂସିଂହ 
ନାଉ୍ଉସ୍ଯ ଚାଗଦମୁଦନ୍ଵତି ମଜତୋ ନୌଃ । 
ତପ୍ତସ୍ୟ ତତ୍‌ପ୍ରତିବିଧ୍ଵର୍ଯ ଇହାଞ୍ଜସେଷ୍ଟ- 

ସ୍ତାବଦ୍‌ବିଭେତନୁଭୃତାଂ ତଦୁପେକ୍ଷିତାନାମ୍‌ | 


ଅର୍ଥ:-ହେ ନୃସିଂହ, ଦୁଃଖସନ୍ତପ୍ତ ବ୍ୟକ୍ତିର ଦୁଃଖର 
ପ୍ରତିକାରୋପାୟ ଜଗତରେ ଯାହା ପ୍ରସିଦ୍ଧ ଅଛି ତୁମ କୃପା 
ବ୍ୟତୀତ ତାହା ଫଳ ଦେଇପାରେ ନାହି ଦେଖନ୍ତୁ, ପିତାମାତା 
ବାଳକର ରକ୍ଷକ ବୋଲି ଲୋକପ୍ରସିଦ୍ଧ; କିନ୍ତୁ ତାହା ଦେଖାଯାଉ 
ନାହିଁ। ପିତାମାତାଙ୍କ ଦ୍ବାରା ପାଳିତ ବାଳକର ମଧ୍ୟ ଦୁଃଖ 
ଦେଖାଯାଏ ଏବଂ ଆଜୀଟଗର୍ଭ ପ୍ରଭୃତି ଦେଶରେ ପିତାମାତା 
ମଧ୍ଯ ବାଳକର ବଧର କାରଣ ହୁଅନ୍ତି। ସେହିପରି ଖ୩ଷଧ 
ମଧ୍ୟ ରୋଗୀର ରକ୍ଷକ ନୁହେଁ; ଞ୩ଷଧ ସେବନ କରି ମଧ୍ୟ 
ରୋଗୀ ମୃତ୍ୟୁ ମୁଖରେ ପତିତ ହେଉଅଛି । ସମୁଦ୍ରରେ ଜଳମଗ୍ନ 
ବ୍ୟକ୍ତିର ନୌକା ମଧ୍ୟ ରକ୍ଷକ ନୁହେଁ। କାରଣ ନୌକା ସହିତ 
ଅନେକବାର ଜଳମଗ୍ନ ହେବାର ଦେଖାଯାଏ। ଏମାନଙ୍କର 
ରକ୍ଷକ କେବଳ ତୁମେ। 


ଏହି ମୃତ୍ୟୁ ପ୍ରସଙ୍ଗରେ ଗୋସ୍ବାମୀପ୍ରଭୁ ଆଉ ମଧ୍ଯ 
ଲେଖୁଲେ, “ ଶାସ୍ତରେ ଅଛି ଯେ ମନୁଷ୍ୟ ଯେପରି ଚିନ୍ତା ଓ 
କାର୍ଯ୍ୟ ସମସ୍ତ ଜୀବନରେ କରିଥାଏ ମୃତ୍ୟୁକାଳରେ ତାହାର 
ହି ଚିନ୍ତା ଆସେ। ଦୃଷ୍ଟାନ୍ଭ, ଭରତ। ମୃତ୍ୟୁ କାଳରେ ହରିସ୍ତି 
ସମସ୍ତଙ୍କର ଭାଗ୍ୟରେ ଘଟେ ନାହିଁ । ଜୀବନରେ ଯେପରି ଚିନ୍ତା, 
ସ୍ଵପ୍ନରେ ମଧ୍ୟ ସେହିପରି, ମୃତ୍ୟୁକାଳରେ ମଧ୍ୟ ସେହିପରି ।' 


ଶ୍ରୀମଦ୍ଭାଗବତ୍‌ ଗୀତାର ଅଷ୍ଟମ ଅଧ୍ୟାୟରେ ଆମେ 
ସେହିପରି ନିର୍ଦ୍ଦେଶ ପାଉ - 


ରାଖାଲ ଆଳୟେ 


ଅନ୍ତକାଳେ ଚ ମାମେବ ସ୍କରନ୍‌ମୁଲ୍କ୍ା କଳେବରମ୍‌ | 
ଯଃ ପ୍ରୟାତି ସ ମଦ୍‌ଭାବଂ ଯାତି ନାସ୍ତ୍ୟତ୍ର ସଂଶୟଃ । 
ଯଂ ଯଂ ବାପି ସ୍କରନ୍‌ ଭାବଂ ତ୍ୟଜତ୍ୟନ୍ତେ କଳେବରମ୍‌ 
ତଂ ତମେବୈତି କୌନ୍ତେୟ ସଦା ତଭାବଭାବିତଃ । 
ତସ୍ମାତ୍‌ ସର୍ବେଷୁ କାଳେଷୁ ମାମନୁସ୍କର ଯୁଦ୍ଧ ଚ | 
ମଯ୍ୟର୍ପିତ ମନୋବୁଦିର୍ମାମେବୈଷ୍ୟସ୍ୟସଂଶୟଃ । 


ଶ୍ରୀକୃଷ୍ଣ କହୁଛନ୍ତି - ମୃଚ୍ୟୁ କାଳରେ ମୋତେ ସ୍କରଣ 
କରି ଯେ ଦେହତ୍ୟାଗ କରି ଚାଲିଯାଏ ସେ ମୋର ସ୍ଵଭାବ 
ଲାଭ କରେ; ଅର୍ଥାତ୍‌ ମୋ ପରି ଅଷ୍ଟ-ଗୁଣ-ଯୁକ୍ତ ହୁଏ - 
ଅପାପ, ଅଜ୍ଚର, ଅମୂତ୍ୟୁ, ଅଶୋକ, ଅକ୍ଷୁଧ, ଅପିପାସ, 
ସତ୍ୟକାମ ଓ ସତ୍ୟସଙ୍କଳ୍ପ ହୋଇଯାଏ। ଏଥରେ ସନ୍ଦେହ ନାହିଁ। 


କେବଳ ମୋତେ ସ୍କରଣ କଲେ ଯେ ମୋର ସ୍ଵଭାବ 
ଲାଭ କରେ ତାହା ନୁହେଁ | ମୃତ୍ୟୁ କାଳରେ ଯେଉଁ ବିଷୟ ବା 
ପଦାର୍ଥ ସ୍କରଣ କରି ଦେହତ୍ୟାଗ କରେ ମୃତ୍ୟୁ ପରେ ସେହି 
ଭାବ ଲାଭ କରେ, ଯେପରି ଭରତ ଅନିନମ କାଳରେ ମଗକୁ 
ଚିନ୍ତାକରି ମୂଗଜନ୍ମ ଲାଭ କଲେ । ଶେଷ ସମୟରେ କେଉଁ 
ଚିନ୍ତା ବା କେଉଁ ବିଷୟର ଚିନ୍ତା ଜାଗରିତ ରହେ ? ନା ଯେଉଁ 
ଚିନ୍ତାରେ ବା କାର୍ଯ୍ୟରେ ଆମର ସମସ୍ତ ଜୀବନ ଅତିବାହିତ 
ହୋଇଥାଏ।। ସେହି ଚିନ୍ତା ସ୍ବତଃ ସେ ସମୟରେ ମନେପଡ଼େ । 
ତେଣୁ ମ୍ୂତ୍ୟୁ ପରେ ଆମର ସେହି ଅବସ୍ଥା ଲାଭ ହୁଏ। 

ତେଣୁ ଯୁଦ୍ଧାଦି ନିଜର ବିହିତ କର୍ମ ସମ୍ପାଦନ କରି ସର୍ବଦା 
ମୋତେ ସ୍ମରଣ କରୁଥାଅ। ଏହିପରି ସର୍ବଦା ମୋଠାରେ ମନ 
ଓ ବୁଦ୍ଧି ଲାଗି ରହିଲେ ଅନ୍ତିମ କାଳରେ ମୋରି ସ୍ଵୃତି ଜାଗିରହିବ 
ଓ ମୃତ୍ୟୁ ପରେ ମୋତେ ଲାଭ କରିବ । - ଏଥୁରେ ସଂଶୟ 
ନାହିଁ। 

ପୂର୍ବେ କଥତ ହୋଇଛି ଯେ ଯଥାର୍ଥ ଧର୍ମ ପିପାସୁ 
ବ୍ରାହ୍ମଭାବାପନ୍ନ ବହୁ ବ୍ଯକ୍ତି ଗୋସ୍ଵାମୀପ୍ରଭୁଙ୍କ ନିକଟରେ 
ଦୀକ୍ଷାପ୍ରାର୍ଥୀ ହୋଇଥୁଲେ। ଆଉ ଜଣେ ଉଗ୍ରବ୍ଛାହ୍କ ଶ୍ରୀ 
ପ୍ୟାରୀଲାଲ ଘୋଷ (ସେତେବେଳେ “ ମୌନୀ ବାବା ' 
ନାମରେ ପ୍ରସିଦ୍ଧ) ଗୋସ୍ଵାମୀପ୍ରଭୁଙ୍କ ଉପଦେଶ ଓ ଆଶ୍ରୟ 
ପ୍ରାର୍ଥନାପୂର୍ବକ ତାଙ୍କୁ ପତ୍ର ଲେଖୂଥୁଲେ | ସେ ପୂର୍ବେ ବ୍ରାହ୍ମଧର୍ମ 
ଗ୍ରହଣ କରି ସେହି ଧର୍ମ ପ୍ରଚାର କରିବା ଉଦ୍ଦେଶ୍ୟରେ 


୩୭୯ 


ଗୋସ୍ଵାମୀପ୍ରଭୁଙ୍କ ସହିତ ହିଜଲିକୀଥୁ ଯାଇଥୁଲେ । ସେଠାରେ 
ଏକ ସରୋବରରେ ଅସଂଖ୍ୟ ରଇକ୍ତପଦ୍ମ ପ୍ରସ୍କୁଟିତ ହୋଇଥବା 
ଦେଖୁ ଗୋସ୍ବାମୀପ୍ରଭୁ ଅନିମେଷ ନୟନରେ ଚାହିଁରହି 
“ କମଳେକାମିନୀ' ଦର୍ଶନ କରି ସେହି ପଦ୍ମଟିକୁ ଧରିବା ପାଇଁ 
ସରୋବରରେ ଲମ୍ଫ ଦେଇ ଉକ୍ତ ପଦ୍ମଟିକୁ ଧରିବା ମାତ୍ରକେ 
ଅଚୈତନ୍ୟ ହୋଇପଡ଼ିଲେ | ଏହା ଦେଖୁ ପ୍ୟାରୀଲାଲ ସଙ୍ଗେ 
ସଙ୍ଗେ ସନ୍ତରଣପୂର୍ବକ ଗୋସ୍ଵାମୀପ୍ରଭୁଙ୍କୁ ତୀରଜୁ ଆଣିଲେ ଏବଂ 
ନିଜେ ମଧ୍ୟ ସଂଜ୍ଞାହୀନ ହୋଇପଡ଼ିଲେ । କିଛି ସମୟ ପରେ 
ଉଭୟଙ୍କର ସଂଜ୍ଞାଲାଭ ହେଲା। ଗୋସ୍ଵାମୀପ୍ରଭୁଙ୍କ ହସ୍ତରେ 
ଉକ୍ତ ପଦ୍କଟି ଥୁଲା ଏବଂ ତାହା ବର୍ତ ମାନ ପୁରୀରେ 
ଗୋସ୍ଵାମୀପ୍ରଭୁଙ୍କ ସମାଧ୍ ମନ୍ଦିରରେ ରକ୍ଷିତ ଅଛି ବୋଲି ପୂର୍ବେ 
କୁହାଯାଇଛି । 


ପ୍ୟାରୀବାବୁ ଉକ୍ତ ଦେବୀମୂର୍ରି ଦର୍ଶନରେ ଓ 
ଗୋସ୍ଵାମୀପ୍ରଭୁଙ୍କ ସଂସ୍ପର୍ଶରେ ଏତେ ଅଭିଭୂତ ହୋଇପଡ଼ିଲେ 
ଯେ ତାହାପରେ ସେ ଭଗବଦ୍ଦର୍ଶନ ଆଶାରେ ନାନା ତୀର୍ଥ 
ଭ୍ରମଣ କରି ଅବଶେଷରେ ନର୍ମଦାତୀରସ୍ଫ୍‌ ଓଁକାରନାଥରେ 
କଠୋର ତପସ୍ୟା କରିବାରେ ଲାଗିଲେ। କିନ୍ତୁ ବ୍ରାହ୍ମଭାବରେ 
ସେ ଗୁରୁଗ୍ରହଣର ଆବଶ୍ୟକତା ବୋଧ କରି ନଥୁଲେ। 
୧୨୯୯ ସାଲର ଫାଲ୍‌ଗୁନ ମାସରେ ଗୋସ୍ଵାମୀପ୍ରଭୁ 
ଗେଣ୍ଡାରିୟାରେ ଅବସ୍ଥାନ କରୁଥିବା ସମୟରେ “ ମୌନୀବାବା” 
ତାଙ୍କୁ ଖଣ୍ଡିଏ ପତ୍ର ଲେଖୂଲେ। ସେଥୁରେ ସେ ଏହି ମର୍ମରେ 
ଲେଖିଥୁଲେ:- 


“ ନିର୍ଜନ ପାହାଡ଼ ପର୍ବତରେ ଏତେକାଳ ସାଧନ ଭଜନ, 
ତପସ୍ୟା କରି କଟାଇଲି; ସେଥୁରେ ଅନେକଟା ଉପକାର 
ପାଇଅଛି। ମୁଁ ମୌନୀ ହୋଇଛି । ଆହାରର ପରିମାଣ ଦିନସାରା 
ଅଧପାଏ ଦୁଧ, ନିଦ୍ରାଜୟ ହୋଇଛି । ୨ ୪ ଘଣ୍ଟା ଏକାସନରେ 
ବସିରହେ। ଦୟାକରି ଶଙ୍କର ସମୟ ସମୟରେ ମୋତେ ଦର୍ଶନ 
ଦିଅନ୍ତି। ବେଳେ ବେଳେ ବ୍ୟାସଦେବ ମଧ୍ୟ ଆସି ଉପଦେଶ 
ଦିଅନ୍ତି। ଏସବୁ ତ ହେଲା; କିନ୍ତୁ ଯେଉଁଥୁପାଇଁ ଆସିଥିଲି ତାହା 
କାହିଁ ? ତାହାର ତ କୌଣସି ସନ୍ଧାନ ପାଇଲି ନାହିଁ। ସମସ୍ତେ 
କହନ୍ତି - ' ସଦ୍‌ଗୁରୁଙ୍କର ଆଶ୍ରୟ ନିଅ, ନ ହେଲେ ଆଉ ପାଦେ 
ଆଗେଇ ପାରିବ ନାହି।”' କି ଉପାୟରେ ପିତାଙ୍କ ଦର୍ଶନ ପାଇବି 


୩୮ ୦ 


- କୃପା କରି ତାହା ମୋତେ ଆପଣ ଉପଦେଶ କରନ୍ତୁ | ମୋର 
ଏ ପର୍ଯ୍ୟନ୍ତ ବ୍ରହ୍ମଦର୍ଶିନ ହୋଇନାହ। ” 


ଏ ପତ୍ରର ଉତ୍ତର ଗୋସ୍ଵାମୀପ୍ରଭୁ ସ୍ଵହସ୍ତରେ ଲେଖୁଲେ:- 


“ ବାହାରର ଧର୍ମଲାଭ ପାଇଁ ଯାହା ପ୍ରୟୋଜନ, ସମସ୍ତ 
ତ ହୋଇଛି। ସାକ୍ଷାତ୍‌ ଭାବରେ ସଦ୍‌ଗୁରୁଙ୍କ ନିକଟରେ ଦୀକ୍ଷିତ 
ନ ହେଲେ ପିତାଙ୍କ ଦର୍ଶନରେ ଅଧ୍ଵକାର ଜାତହୂଏ ନାହିଁ। 
ଧ୍ରବ ପଞ୍ଚମ ବର୍ଷର ଶିଶୁ, ବନେ ବନେ ପଦ୍ମପଲାଶଲୋଚନ 
ବୋଲି କାନ୍ଦିଲେ; ତଥାପି ଗୁରୁକରଣ ନ ହେବା ପର୍ଯ୍ୟନ୍ତ ଦର୍ଶନ 
ପାଇଲେ ନାହିଁ। ଭଶା ଜନ୍‌ ଦି ବାପଟିଷ୍ଟଙ୍କ ନିକଟରେ ଦୀକ୍ଷିତ; 
ଚୈଚନ୍ୟ ଇଶ୍ଵରପୁରୀଙ୍କ ନିକଟରେ ଦୀକ୍ଷିତ । ମୁଁ ନିଶ୍ଚୟ ବୁଝିଛି 
ଯେ ଗୁରୁକରଣ ବ୍ୟତୀତ ବ୍ରହ୍ନଲଦର୍ଶନ ହୁଏନାହିଁ। 


“ ଆହାର ଯିବ; ନିଦ୍ରା ଯିବ; ମୌନୀ ହେବେ; ଲୋକେ 
ସାଧୁ ବୋଲି ଭକ୍ତି କରିବେ - ଏଥୁରେ ପ୍ରକୃତ ବସ୍ତୁ ଲାଭ 
ହେବନାହିଁ। ଯଦି ବ୍ରହ୍ମଦର୍ଶନ କରିବାକୁ ଚାହାନ୍ତି ତେବେ 
ଅନ୍ତରର ସମସ୍ତ ପୁର୍ବସଂସ୍କାର ଦୂର କରନ୍ତୁ । 


“କ'ଣ ସତ୍ଯ, କ'ଣ ଅସତ୍ୟ, ତାହା ଆପଣ ଜାଣନ୍ତି 
ନାହିଁ। ବର୍ଭମାନ ମଧ୍ୟ ପୂର୍ବଶିକ୍ଷାକୁ ସତ୍ୟ ମନେ କରୁଛନ୍ତି | 
ଏହା ସତ୍ୟ ନୁହେଁ। ବ୍ରହ୍ମଦର୍ଶନରେ ଯେତେବେଳେ ପ୍ରକୃତ 
ଜ୍ଞାନ ଉନ୍ଲନ ହେବ ସେତେବେଳେ ଗୋଟିଏ ଗୋଟିଏ ସତ୍ୟ 
ଜାଣି ପାରିବେ । ଗୁରୂକରଣ ଦ୍ଵାରା ଯେତେବେଳେ ସମସ୍ତ 
ବାସନା ଦୂରୀଭୂତ ହୁଏ ସେତେବେଳେ ଦର୍ଶନ ମିଳେ। 


ଅନ୍ତରରେ ଯେଉଁ ବାସନା ଅଛି ତାହା ପାଇବେ, ବ୍ରହ୍ମ ପାଇବେ 


ନାହିଁ । ଧର୍ମପ୍ରଚାର ପ୍ରଭୃତି ବାସନା ଛାଡ଼ିବାକୁ ହେବ। ନିଜ 
ଇଚ୍ଛାରେ କୌଣସି କାର୍ଯ୍ୟ କରିବେ ନାହିଁ । ଯେ ପର୍ଯ୍ୟନ୍ତ ନିଜର 
ଇଚ୍ଛା ଅଛି ସେ ପର୍ଯ୍ୟନ୍ତ ବ୍ରଦ୍ମସହବାସ ଅନେକ ଦୂର । ଆପଣଙ୍କ 
ପତ୍ର ପାଇ ସୁଖୀ ହେଲି । ମନୁଷ୍ୟ ନିଜର ଚେଷ୍ଟାରେ ଯେତେ 
ଦୂର ଯାଇପାରେ ଆପଣ ତାହା କରିଛନ୍ତି । ବର୍ଭମାନ ଗୁରୁକରଣ 
ବ୍ୟତୀତ ଅଗ୍ରସର ହୋଇପାରିବେ ନାହିଁ। ଭଗବାନ ସମସ୍ତ 
କାର୍ଯ୍ୟ ନିୟମ ଅନୁସାରେ କରନ୍ତି। ବାହ୍ୟଳଗତର କୌଣସି 
କାର୍ଯ୍ୟ ଅନିୟମରେ ଚଳେ ନାହିଁ। ସେହିପରି ଅନ୍ତର୍ଜଗତ 
ନିୟମ ବ୍ୟତୀତ ଚଳେ ନାହିଁ । ବ୍ରହ୍ମଦର୍ଶନ ପକ୍ଷରେ ସଦ୍‌ଗୁରୁଙ୍କ 
ଆଶ୍ରୟ ଗ୍ରହଣ ଅବ୍ଯର୍ଥ ନିୟମ। ଆପଣଙ୍କୁ ବଡ଼ ଭଲପାଏ; 
ଏଥ୍ରପାଇଁ ଏତେ ଲେଖୁଲି | ” 


ଶ୍ରୀ ବିଜୟକୃଷ୍ଣ ଚରିତ 


ଏହି ପତ୍ରର ପ୍ରାୟ ବର୍ଷକ ପରେ ୧୩୦୦ ସାଲର 
ମାଘ ମାସରେ ଗୋସ୍ଵାମୀପ୍ରଭୁ ଯେତେବେଳେ ପ୍ରୟାଗର 
କୁମ୍ଭମେଳାରେଥ ସେତେବେଳେ ମୌନୀବାବାଙ୍କଠାରୁ ଖଣ୍ଡିଏ 
ପତ୍ର ଶ୍ରୀ କୁଞ୍ଜାଲାଲ ଘୋଷ ( ମୌନୀବାବାଙ୍କ ଭାଇ)ଙ୍କ ନିକଟକୁ 
ଆସେ। କୁଞ୍ଜବାବୁ ଏହି ପତ୍ର ଶ୍ରୀଯୁକ୍ତ ମନୋରଞ୍ଜନ ଗୁହ 
ଠାକୁରତାଙ୍କ ହସ୍ତରେ କୂମ୍ଭ ମେଳାକୁ ପଠାଇଦେଲେ | 


ପତ୍ରର କିୟଦଂଶ ଏଠାରେ ଉଦ୍ଧୃତ ହେଲା:- 


“ବହୁ ଚେଷ୍ଟାକରି ଦେଖୁଲି, ଆତ୍ଲଶକ୍ତି ବଳରେ ମୁଁ 
ଆଉ ଅଗ୍ରସର ହୋଇପାରିବି ନାହିଁ। ବର୍ଭମାନ ମୋର ଗୁରୁ 
ପ୍ରୟୋଜନ । ବିଶ୍ଵାସ କରି ଯାହାଙ୍କୁ ଆତ୍ଲସମର୍ପଣ କରିପାରିବି 
ଏପରି ଲୋକ ଆଉ ଦେଖିବାକୁ ପାଉନାହିଁ । ତେଣୁ ମୁଁ ଭଶ୍ଵରଙ୍କୁ 
ସାକ୍ଷୀ କରି ଶ୍ରୀଯୁକ୍ତ ବିଜୟକୃଷ୍ଣ ଗୋସ୍ଵାମୀଙ୍କୁ ଗୁରୁ ଭାବରେ 
ବରଣ କରିଛି । ଏପରି ବିଶ୍ଵାସୀ ଓ ସତ୍ୟବାଦୀ ଆଉ କେଉଁଠି 
ପାଇବି ? ମୋର ଯାତାୟାତର ଶକ୍ତି ନାହିଁ। ତୁମେ ଏହି ଉପକାର 
କରିବ ଯେ ମୋର ଏହିକଥା ଗୋସ୍ଵାମୀ ମହାଶୟଙ୍କୁ 
ଜଣାଇଦେବ । ” 


ଏଣେ ମୌନୀବାବା ମଧ୍ୟ ଏକ ଦୀର୍ଘ ପତ୍ର ଲେଖୁ 
ଜନୈକ ସନ୍ନ୍ୟାସୀଙ୍କ ହସ୍ତରେ କୁମ୍ଭମେଳାକୁ ପଠାଇ ଦିଅନ୍ତି । 
ଏହି ପତ୍ରଟି ସମ୍ପୂର୍ଣ୍ଣ ଭାବରେ ଏଠାରେ ଉଦ୍ଧୃତ ହେଲା:- 


“ବ୍ରହ୍ମ କୃପା ହି କେବଳଂ 


ପୂଜନୀୟ ଦେବ, 

ମୁଁ ଆପଣଙ୍କର ବିଧ୍ଵବଦ୍ଧ ଅଥବା ଧରାବାନ୍ଧା ଶିଷ୍ୟ ନୁହେଁ। 
କିନ୍ତୁ ଭିତରେ ଆପଣଙ୍କ ସହିତ ମୋର କି ପ୍ରକାରର ଯୋଗ 
ତାହା ଅନ୍ତର୍ଯ୍ୟାମୀ ପୁରୁଷ ଜାଣନ୍ତି ଏବଂ ଆପଣ ମଧ୍ୟ ଜାଣନ୍ତି; 
ଯେହେତୁ ମୁଁ ସ୍ପଷ୍ଟ ତାଙ୍କ ପ୍ରଦତ୍ତ ଜ୍ଞାନ ଦ୍ଵାରା ଜାଣୁଛି ଯେ 
ଆପଣ ତାଙ୍କ ସହିତ ଏକ, ଅର୍ଥାତ୍‌ ସେ ଆପଣଙ୍କ ଅନ୍ତରାତ୍ନା। 
ସେହି ପରାପ୍ନର ପରମାତ୍ଳା ହିଁ ଆପଣଙ୍କର ଏବଂ ମୋର ଜ୍ଞାନ, 
ପ୍ରେମ, ଶକ୍ତି। ଯେହେତୁ ଦୟାମୟ ହରି ଅତ୍ଯନ୍ତ ଦୟାକରି 
କଠିନ ଆଘାତ ଦ୍ଵାରା ମୋତେ ଶିକ୍ଷା ଦେଇଛନ୍ତି ଯେ, ଯେ 
ଯେତେ ବଡ଼ ହୁଅନ୍ତୁ ନା କାହିଁକି, ତାଙ୍କ ବ୍ୟତୀତ ମନୁଷ୍ଯର 
ଜ୍ଞାନ, ପ୍ରେମ, ଶକ୍ତି ଆଉ ଦ୍ବିତୀୟ ନାହିଁ। ମୋର ବିଶ୍ଵାସ ଯେ 
ଆପଣ ଯଦିଓ ସମସ୍ତ ଜାଣନ୍ତି ତଥାପି ମୂଁ ଅଜ୍ଞାନତା 


ରାଖାଲ ଆଳୟେ 


ଅନ୍ଧକାରରେ ଆଚ୍ଛନ୍ନଲ। ମୋର ମନର ସନ୍ତୋଷ ପାଇଁ ଆପଣଙ୍କୁ 
ଲେଖୁଛି, ବାହାରର ଶିଷ୍ୟ ହେଲି ନାହିଁ, ସେଥୁରେ କ୍ଷତି ନାହିଁ; 

ଭିତରର ବନ୍ଧନ ଛିନ୍ନ କରିହେବ ସେପରି ଶଣ୍କ ଆପଣଙ୍କର 
ନାହିଁ୨ ମୋର ମଧ୍ୟ ନାହିଁ। ଇହଲୋକରେ ନ ହେଲେ 
ପରଲୋକରେ ଦେଖା ଦେବାକୁ ହି ହେବ। ମୋ ବିଷୟ 
ଶୁଣନ୍ତୁ-- ମୁଁ ଘରୁ ବାହାରି ଯେତେବେଳେ ଅନସୁୟା ମାଂଙ୍କ 
ଆଶ୍ରମରେ ବାସ କରୁଥିଲି ସେହି ସମୟରେ ଦିନେ - ଦିନେ 
କାହିକି, ଅନେକ ଦିନ - ହୃଦୟର ଶୂନ୍ଯତା ଏବଂ କୁସିତ 
କଦାକାର ଆତ୍ଲାର ଆକ୍ରମଣରେ ମୁଁ, ଯେଉଁ ବସ୍ତୁ ଯେ ପ୍ରକାରର, 

ତାକୁ ସେ ପ୍ରକାର ପର୍ଯ୍ୟନ୍ତ ଦେଖ୍‌ପାରୁ ନଥ୍‌ଲି । ମନୁଷ୍ଯ, ପଶୁ, 
ପକ୍ଷୀ - ସମସ୍ତ ହି ଅଶ୍ଳୀଳତାରେ ପରିପୁର୍ଣ୍ର | ଯାହା କିଛି ଦେଖେ, 

ଶୁଣେ, କହେ, ସମସ୍ତ ଅଶ୍ନୀଳ| ଚକ୍ଷୁ ମୁଦ୍ରିତ କରି ଉପାସନାରେ 
ବସେ । ଅଶ୍ଳୀଳ ଚେହେରା ସବୁ ମୋର ଚତୁର୍ଦିିଗରେ ନାଚି 
ବୁଲନ୍ତି । ସମ୍ପୂର୍ଣ୍ଣ ରୁପେ ଅନାଥର ନାଥ ଦୀନବନ୍ଧୁଙ୍କ ଛଡ଼ା ମୋର 
ଏହି ସଙ୍କଟ ସମୟରେ ଆଉ କେହି ନଥୁଲେ ଏବଂ ଆଜି 
ପର୍ଯ୍ୟନ୍ତ ମଧ୍ୟ ତାଙ୍କରି ଦ୍ଵାରା ପ୍ରେରିତ ଲୋକଙ୍କୁ ଛାଡ଼ିଦେଲେ, 

ଏହି ନିର୍ଜନ ବନରେ ତାଙ୍କ ଛଡ଼ା ମୋର ଆଉ କେହି ନାହିଁ। 
ସେହି ସମୟରୁ ଆଜି ପର୍ଯ୍ୟନ୍ତ କେବଳ କାନ୍ଦିକାନ୍ଦି ମୋର 
ଦିନ ଅତିବାହିତ ହୋଇଛି ।- ପିତାଙ୍କର ବଡ଼ କୃପା, ତେଣୁ ମୁଁ 
ବଞ୍ଚି ରହିଛି। ଏହି ସମୟରେ ମୁଁ ପିତାଙ୍କ ଚରଣରେ ପଡ଼ି 
କାନ୍ଦିବି, ଏପରି ଅବସ୍ତା ମଧ୍ଯ ମୋର ନଥୁଲା। ଦିନେ 
ଯେତେବେଳେ ଆଶ୍ରମର ସମସ୍ତ ଲୋକ ଆନନ୍ଦିତ, ମୁଁ ନଦୀ 
ତୀରର ଖଣ୍ଡିଏ ପ୍ରସ୍ତର ଉପରେ ପଡ଼ି କାନ୍ଦୁଥ୍ଲି, ସେତେବେଳେ 
ଦେଖୂଲି ଯେ ମୁଁ କେତେଗୁଡ଼ାଏ ଅଶ୍ଳୀଳ ଭାବପୂର୍ଣ୍ ପାଞ୍ଚ 
ଭୌତିକ ଶରୀର ଛଡ଼ା ଆଉ କିଛି ନୁହେଁ । ତାହା ପରେ ଦିନେ 
ପ୍ରାର୍ଥନା କରିପାରିଲି। ପ୍ରାର୍ଥନା ପରେ ଯେମିତି ଉଠି ଠିଆ 
ହୋଇଛି ସଙ୍ଗେ ସଙ୍ଗେ ଚୈତନ୍ୟହୀନ ହୋଇ ଭୂତଳଶାୟୀ 
ହେଲି । କେତେକାଳ ଏହି ଅବସ୍ଥାରେ ପିତା ରଖିଥିଲେ ତାହା 
ସେ ଜାଣନ୍ତି । ଏହି ଦିନଠାରୁ ମୁଁ ଜାଣିବାକୁ ଆରମ୍ଭ କଲି ଯେ 
ମୁଁ କିଛି ହିଁ ନୁହେଁ। ସେ ହି ସମସ୍ତ। ଏପରି ଦିନ ଯାଇଛି - 
କିଏ ମୋ ହୃଦୟରେ ପ୍ରବେଶ କରି, ମୁଁ ଯେତେବେଳେ ପିତାଙ୍କ 
ନାମ ନେବାକୁ ଯାଇଛି, ମୋତେ ଅଶ୍ଳୀଳ ଭାଷା କୁହାଇଛି; 
ମୁଁ କାନ୍ଦିବାକୁ ବସିଛି, ମୋ ହୃଦୟରେ ବସି ବିକଟ ହସ 


୩୮୧ 


ହସିଛି। ଏହି ପାଞ୍ଚ ବର୍ଷରେ ପିତା ଯେ ମୋତେ କେତେ 
କରୁଣା କରିଛନ୍ତି ତାହା କହିପାରିବି ନାହିଁ। ଚିତ୍ରକୂଟରେ 
ଯେତେବେଳେ ପୀଡ଼ିତାବସ୍ତ୍ତାରେ ଥଲି ଯେତେବେଳେ ପିତାଙ୍କୁ 
ଯେ କେତେଥର କେତେ ଭାବରେ ଦେଖୁଛି ତାହା କହିପାରିବି 
ନାହିଁ। ପିତାଙ୍କ କରୁଣାର କଥା ଆଉ କଣ କହିବି ? ଆପଣ 
ସମସ୍ତ ହିଁ ଜାଣିଛନ୍ତି। ବର୍ଭମାନ ସେ ମୋତେ ଏହି ଅବସ୍ତ୍ରାକୁ 
ଆଣିଛନ୍ତି। ମୋର ଅହଙ୍କାର ବୂର୍ଣ୍ଠ କରିଛନ୍ତି; ପିତାଙ୍କର ଜ୍ଞାନ, 

ପ୍ରେମ ଏବଂ ଶକ୍ତିର ପ୍ରକାଶ ଛଡ଼ା ମୁଁ ଆଉ କିଛି ନୁହେଁ। ସେ 
ହିଁ ମୋର ସମ୍ପୂର୍ଣ୍ଣ ରକ୍ଷାକର୍ଭା, ପାଳନକର୍ଭା, ବିଧାନକର୍ଭା, 

ଶିକ୍ଷାଦାତା, ଉପଦେଷ୍ଟା ଏକ କଥାରେ, ସେ ହିଁ ମୋର ସର୍ବସ୍ବ, 
ଏହି ଜ୍ଞାନରେ ସମ୍ପୂର୍ଣ୍ଣ ରୂପେ ଦୃଢ଼ତର କରିଛନ୍ତି ଏବଂ ପ୍ରତିଦିନର 
ଘଟଣାରେ ଜଣାଉଛନ୍ତି । ମୋର ଫଳାକାଡ୍କ୍ଷାକୁ ଚୂର୍ଣ୍ଣ କରିଛନ୍ତି । 
ସେ ନିଜେ ଅତି ସୁରମ୍ୟ ସ୍ଥାନ କରୁଛନ୍ତି, ମୋ ପାଇଁ ତପସ୍ୟା 
ସ୍ଥାନ ପ୍ରସ୍ତୁତ କରି ଦେଇଛନ୍ତି, ସେ ନିଜେ ପ୍ରତ୍ୟହ ମୋ ପାଇଁ 
ଅଧସେର ଦୁଧ ଏବଂ ଅଧପାଏ ଚିନି ମୋର । ସ୍ଥୂଳ ଶରୀର 
ରକ୍ଷାର୍ଥ ପ୍ରେରଣ କରନ୍ତି ଏବଂ ଏହି ଆହାରକୁ ହିଁ ମୋ ପକ୍ଷରେ 
ଉପଯୁକ୍ତ କରିଛନ୍ତି। ମୋର ହୃଦୟର ଅପବିତ୍ରତା ଦିନକୁ ଦିନ 
ଅପସାରିତ କରୁଛନ୍ତି । ମୋର ନିଦ୍ରା ପ୍ରାୟ ପୂର୍ଣ୍ଣ ରୂପେ ହରଣ 
କରିଛନ୍ତି। ଚଞ୍ଚଳ ମନକୁ ଠିକ୍‌ କରିଛନ୍ତି ଏବଂ କରୁଛନ୍ତି । ବଦ୍ଧ 
ପଦ୍ଲାସନ ମୋର ଆସନ କରି ଦେଇଛନ୍ତି। ମୋ ମନର 
ଉଦ୍‌ବେଗ ଆଦି ମଧ୍ୟ ନାହିଁ; କେବଳ ଭକ୍ତ ସଙ୍ଗରେ୍‌ ପ୍ରେମ 
ତରଙ୍ଗରେ ମାତି ତାଙ୍କରି ନାମ ଗାନର ପ୍ରବୂଭି, ଧର୍ମ ପ୍ରଚାର 
କରିବାର ପ୍ରବୃଭି ଏବଂ ଏହି ପାଞ୍ଚ ବର୍ଷ କାଳ ତାଙ୍କର ଯେଉଁ 
ଅପୂର୍ବ କରୁଣା ସାକ୍ଷାତ୍‌ ଭାବରେ ଲାଭ କରିଛି ଚାହା କହିବାର 
ପ୍ରବୃତ୍ତି ବର୍ତମାନ ମୋ ମନକୁ ଚଞ୍ଚଳ କରିଥାଏ। ବର୍ଭମାନ ମୁଁ 
ଆପଣଙ୍କ ନିକଟରୁ ଏହା ଜାଣିବାକୁ ଚାହେଁ ଯେ ବର୍ତମାନ 
ମୋ ପ୍ରତି ମୋର ପିତାଙ୍କର ଆଦେଶ କଣ ? କଣ ହେଲେ ମୁଁ 
ତାଙ୍କଠାରେ ନିମଗ୍ନ ହୋଇ ଯାଇପାରିବି ? କାରଣ ଆପଣ 
ଧ୍ୟାନ ଦ୍ଵାରା ମୋର ମଙ୍ଗଳାମଙ୍ଗଳ ସମସ୍ତ ହିଁ ଜାଣିପାରନ୍ତି । 
ମୁଁ ଆପଣଙ୍କ ବ୍ଯତୀତ ଏ ବିଷୟରେ ଆଉ କାହା ଉପରେ 
ବିଶ୍ଵାସ ସ୍ଫାପନ କରି ପାରୁନାହିଁ। ଏ ପର୍ଯ୍ୟନ୍ତ ଭଗବାନଙ୍କ 
କୃପାଛଡ଼ା ଗୁରୁ ରୂପେ ଆଉ କାହାକୁ ଗ୍ରହଣ କରିନାହିଁ ଏବଂ 
ପିତା ସ୍ବୟଂ ନ ହେଲେ ଗ୍ରହଣ କରିବାକୁ ଇଚ୍ଛା ନାହିଁ। ଏହି 


୩୮୨ 


ପାଞ୍ଚ ବର୍ଷ କାଳ କେତେ ଦିନ ଆପଣଙ୍କ ପାଇଁ କାନ୍ଦିଛି, କିନ୍ତୁ 
କାହି ? ସନ୍ତାନକୁ ତ଼ ଦେଖାଦେଲେ ନାହି ! 


(ଅନ୍ୟ କାଗଜରେ) 


ଓ 


“ ମୂଳକଥା, ଯେଉଁ ଦେବାଦିଦେବ ଭଗବାନଙ୍ୁ ଜ୍ଞାନ 
ଚକ୍ଷୁରେ ଏଚେ ସ୍ପଷ୍ଟ ରୂପେ ନିଜର ଆତ୍ନା ଭିତରେ ତାଙ୍କରି 
କୃପାରେ ଅନୁଭବ କରୁଛି ଅଥବା ଦେଖୁଛି ସେହି ଦେବତାଙ୍କୁ 


କଣ ହେଲେ ଧ୍ୟାନ ଗୋଚର କରିପାରିବି ଏବଂ ତାଙ୍କର 


ଆଦେଶ ଶୁଣିପାରିବି ? ପିତାଙ୍କର ଆଦେଶ ଶୁଣିବାର ଶକ୍ତି 
ମୋର କଣ ହେଲେ ଜନ୍ମିବ ? ମୁଁ ସର୍ବତୋଭାବରେ ପିତାଙ୍କର 
ହୋଇଛି; ମୁଁ ହୋଇ ନାହିଁ, ପିତା ହିଁ କରି ନେଇଛନ୍ତି, ଅତି 
ଯତ୍ନରେ । ବର୍ଭମାନ ଆପଣଙ୍କ ଚରଣରେ ପଡ଼ି କାନ୍ଦୁଛି, କଣ 
ହେଲେ ହୂଦୟ ମଧ୍ୟରେ ତାଙ୍କୁ ଦେଖବାକୁ ପାଇବି କହିଦିଅନ୍ତୁ | 
ଇଶା, ମୂଶା, ଶ୍ରୀଚୈତନ୍ଯଃ ନାନକ ପ୍ରଭୃତି ମହାତ୍କା ଏବଂ 
ଜ୍ଞାନୀ ପୁରୂଷିଗଣ, ଯାହାଙ୍କ ନିକଟରେ ନିତ୍ଯ ଚକ୍ଷୁର ଜଳ 
ଢାଳୁଛି, ସେମାନେ ମଧ୍ୟ କଥା କହନ୍ତି ନାହିଁ। ଆପଣଙ୍କ 


ନିକଟରେ ତ କେତେ କାନ୍ଦିଛି; କାହିଁ, ଆପଣ ତ ନୀରବ। . 


ଚୁଝିଛି - ପିତାଙ୍କର ଦୟା ନ ହେଲେ କେହି ଦୟା କରିବେ 


ନାହିଁ; କାରଣ ମୁଳ ପ୍ରସ୍ରବଣରୁ ଯେ ପର୍ଯ୍ୟନ୍ତ ଦୟାର ସ୍ରୋତ. 


ନ ଆସେ ସେ ପର୍ଯ୍ୟନ୍ତ ସମସ୍ତ ସ୍ରୋତ ବନ୍ଦ ଥାଏ। ମୋର 
ଶାରୀରିକ ଅବସ୍ତ୍ରୀ ଯେପରି ସେଥିରେ ନାନା ଦେଶରେ ` ଗୁରୁ, 
ଗୁରୁ” ବୋଲି ବୁଲିପାରିବି ନାହିଁ | ବର୍ଭମାନ କାଳରେ ସଦ୍‌ଗୁରୁ 
ମିଳିବା କଠିନ। ମୁଁ ଆପଣଙ୍କୁ ଯେପରି ବିଶ୍ଵାସ କରିପାରୁଛି 


ଆଉ କାହୀକୁ ମଧ୍ୟ ସେପରି ବିଶ୍ଵାସ କରିପାରୁନାହିଁ । ମୂଳ ` 


କଥା, ଆପଣ ଯଦି ଧ୍ୟାନ ଦ୍ବାରା ମୋର ସମସ୍ତ ବିଷୟ ଅବଗତ 
ହୋଇ ମୋର କର୍ଭବ୍ୟ ନିର୍ଦ୍ଦେଶ ନ କରନ୍ତି ତେବେ ଏହି 
ସ୍ଥାନରେ ଦେହତ୍ୟାଗ କରି ପିତାଙ୍କ ରାଜ୍ୟକୁ ଚାଲିଯିବି । ପିତା 
ଓ ପିତାଙ୍କର ଭକ୍ତ ଏକା - ଏହା ମନେ କରି ଆପଣଙ୍କୁ ଯାହା 
ଭଲଲାଗେ, କରନ୍ୁ। ମୁଁ ଆପଣଙ୍କର ସନ୍ତାନ | 


ଆଉ ଅଧ୍ରକ ଲେଖୁବା ବାହୁଲ୍ୟ । 


ଆପଣଙ୍କର ଅନୁଗତ ସନ୍ତାନ 
ପ୍ୟାରୀଲାଲ ( ମୌନୀବାବା ) 


ଶ୍ରୀ ବିଜୟ କୃଷ୍ଣ ଚରିତ 


“ ମୌନବ୍ରତ ପ୍ରାୟ ଅଢ଼େଇ ବର୍ଷ ହେଲା ଗ୍ରହଣ କରିଛି । 
ଗୀତାଜୀ, ବ୍ରାହ୍ମଧର୍ମ, ଉପନିଷଦ୍‌ ଏବଂ ବାଇବଲ୍‌ ପାଠ; ଥରେ 
ଦୁଗ୍ଧପାନନ ଥରେ ମଳତ୍ୟାଗ ଓ ଶୌଚାଦି କର୍ମଛଡ଼ା ଅନ୍ୟ 
କର୍ମ ନାହିଁ। ଶୟନ କରି ନିଦ୍ରା ଯିବା ପରିତ୍ଯାଗ କରିବାକୁ 
ଚେଷ୍ଟା କରୁଛି ଏବଂ ପ୍ରାୟ କୃତକାର୍ଯ୍ୟ ହୋଇଛି । ସମସ୍ତ ପିତା 
କରୁଛନ୍ତି; କିନ୍ତୁ ଯାହାଙ୍କ ପାଇଁ ଏସବୁ ସେ କାହାନ୍ତି ? ଆପଣଙ୍କ 
ଗୋଚର ନିମିତ୍ତ ସବୁ ଲେଖିଲି । ” 

ଠିକଣା :- 

ଏହି ପତ୍ର ଦୁଇଖଣ୍ଡି ପାଠ କରି ଗୋସ୍ଵାମୀପ୍ରଭୁ କହିଲେ, 
“ ମୋତେ ଓକାରନାଥ ଯିବାକୁ ହେବ। ” ଏହା କହି କିଛିକ୍ଷଣ 
ପରେ ଚକ୍ଷୁ ମୁଦ୍ରିତ କରି ଅନେକ ସମୟ ବସି ରହିଲେ। ୨/ 
୩ ଦିନ ପରେ ତାଙ୍କୁ ପଚରାଗଲା - ସେ କେବେ ଓକାରନାଥ 
ଯିବେ ? ସେ କହିଲେ ଯେ ଆଉ ଯିବାର ପ୍ରୟୋଜନ ନାହିଁ, 
କାର୍ଯ୍ୟ ସାଧିତ ହୋଇଛି । ବିଶ୍ଵାସ ହୁଏ ଯେ ସେ ଯୋଗବଳରେ 
ଓକାରନାଥ ଗମନ କରି ପ୍ୟାରୀବାବୁଙ୍କୁ ଦୀକ୍ଷାଦାନ କରିଥିଲେ । 
ଏପରି ବ୍ୟାପାର ଗୋସ୍ଵାମୀପ୍ରଭୁଙ୍କ ଜୀବନରେ କେତେଥର 
ଯେ ଘଟିଛି ତାହାର ଇୟତ୍ତା କରିବା ଅସମ୍ଭବ। 


କିଛି କାଳ ପରେ ମୌନୀବାବା ତାଙ୍କର ଚିରାକାଡଙ୍କ୍ଷିତ 
ଅବସ୍କଲା। ଲାଭ କରି ଏକ ପତ୍ର ଦେଇଥୁ ଲେ। ସେ 
ଲେଖୁଥୁଲେ:- 


“ ଦୟାମୟ ଅପାର କରୁଣା କରି ମୋର ସମସ୍ତ ଉପାଧ 
ବିନାଶ କରିଛନ୍ତି । “ ମୁଁ ଏବଂ ମୋର” ବର୍ଭମାନ କିଛି ହେଲେ 
ନାହିଁ। ସମସ୍ତ ଜଗତ ସେହି ଏକମାତ୍ର ପରାପ୍ନର ପରମାତ୍ନଙ୍କର 

ହି ପ୍ରକାଶ ମୋର କୌଣସି ସମାଜ ନାହି, ଜାତି ନାହି, 
ମାନ, ଅପମାନ, ଘୁଣା ଓ ଆଦର କିଛି ନାହିଁ। ମୋ ନିକଟରେ 
ସମସ୍ତ ସମାଜ, ସମସ୍ତ ଲୋକ, ଏକ ହୋଇ ଠିଆ ହୋଇଛି | 
ମୋର ଶତ୍ରୁ ମିତ୍ର କେହି ନାହିଁ। ମୋର ଭାଇ ଭଉଣୀ, 
ପିତାମାତା କେହି ନାହିଁ। ଏକ ବ୍ରହ୍ଲ ହିଁ ସର୍ବଭୂତରେ, 
ଚରାଚରରେ, ସୂନ୍ଦର ରୂପେ, ଜାଗ୍ରତ ଜୀବନ୍ତ ଭାବରେ 


ରାଖାଲ ଆଳୟେ 


ପ୍ରକାଶିତ। ମୁଁ କାହାକୁ ନିଜର ଓ କାହାକୁ ପର କହିବି ଏବଂ 
କାହା ପ୍ରତି କୁଦୃଷ୍ଟିପାତ କରିବି ? ବର୍ଭମାନ ସର୍ବଜୀବରେ ଓ 
ସର୍ବଲୋକରେ ମୋର ସମଭାବ ଏବଂ ଅତି ପବିତ୍ର ଭାବ। 
ଶଙ୍କର, କୃଷ୍ଣ ଏବଂ ଯିଶୁ ପ୍ରଭୃତି ମହାତ୍କାଗଣଙ୍କଠାରୁ 
କୀଟାନୁକୀଟ ପର୍ଯ୍ୟନ୍ତ ମୋର ମସ୍ତକ ପ୍ରକୃତ ପକ୍ଷେ ଓ ଭକ୍ତିର 
ସହିତ ଅବନଚ କରିବାକୁ ମୋର ଅନ୍ତରାତ୍ନା ଦୟାଳୁ ହରି 
ମୋତେ ଶିକ୍ଷା ଦେଇଛନ୍ତି। ବର୍ତମାନ ମୁଁ ସର୍ବଲୋକ ସହିତ 
ସେହି ଅଖଣ୍ଡ, ଅବ୍ୟୟ ପୁରୁଷଙ୍କୁ ମସ୍ତକରେ ଧାରଣ କରୁଛି | 
ବର୍ଭମାନ ମୁଁ ଅପୂର୍ବ ଧର୍ମ ପାଇଛି। ହିନ୍ଦୁ, ମୁସଲମାନ, ଖ୍ରୀଷ୍ଟାନ 
ଓ ବ୍ରାହ୍ମ ମୋ ନିକଟରେ ଏକା ହୋଇଛନ୍ତି; ପାପୀ ଓ ପୁଣ୍ୟାତ୍ା 
ମଧ୍ୟ ଏକା ହୋଇଛନ୍ତି। ଆହା, ମୋର ଅନ୍ତରାତ୍ନା ଦୟାଳୁ 
ହରିଙ୍କର କେତେ ଦୟା! ମୁଁ ଧର୍ମପ୍ରଚାର ପ୍ରଭୃତି ଯେଉଁସବୁ 
ମିଥ୍ୟା ଉପାଧ୍ଵ ହୃଦୟରେ ଧାରଣ କରିଆସିଥିଲି ତାହା ସମୁଳେ 
ବିନାଶ କରି ମୋତେ ଏକ କଞ୍ଚା ବାଳକ କରିଛନ୍ତି | ସଦ୍‌ଗୁରୁ 
ଅନୁସରଣ କର, ଶାନ୍ତି ପାଇବ। ” 


ମୃତ୍ୟୁର ଅଳ୍ପ ଦିନ ପୂର୍ବରୁ ମୌନୀବାବା କୁଞ୍ଜଲାଲଙ୍କୁ 
ଏକ ପତ୍ର ଲେଖୁଥିଲେ । ସେଥରେ ସେ ଗୋସ୍ଵାମୀପ୍ରଭୁଙ୍କୁ ତାଙ୍କ 
ଗୁରୁ ବୋଲି ସ୍ପଷ୍ଟ ପ୍ରକାଶ କରିଥୁଲେ। ତାଙ୍କ ଦୀକ୍ଷାଲାଭର 
ଏକ ବର୍ଷ ପରେ- ୧୩୦୧ ସାଲ ମାସୀ ଶୁକ୍କାଷ୍ଟମୀରେ 
ମୌନୀବାବା ଦେହତ୍ୟାଗ କରିଥଲେ । 


୩୮୩ 


ଢାକା ପ୍ରଚାର ନିବାସରେ ଅବସ୍କାନ ସମୟରୁ 
ଗୋସ୍ଵାମୀପ୍ରଭୁଙ୍କର ପ୍ରତ୍ୟହ ନିୟମିତ ରୂପେ ସନ୍ଧ୍ୟା କୀଉ୍ନ 
ହୋଇଆସୁଛି। ତାଙ୍କର ନିୟମିତ ସନ୍ଧ୍ଯା କୀର୍ତନ ପରେ 
ଶିଷ୍ୟମାନେ ସମବେତ ସଂକୀର୍ତନ କରନ୍ତି | କିନ୍ତୁ ତାଙ୍କର ଏକାନ୍ତ 
ପ୍ରିୟ ଶିଷ୍ୟ ରେବତୀମୋହନ ସେନ ମହାଶୟ ନିଜେ ଖୋଳ 
ବଜାଇ ଗାନ ଆରମ୍ଭ କଲାମାତ୍ରକେ ତାଙ୍କ କଣ୍ଠନାଦ ସହିତ 
ଗୋସ୍ଵାମୀପ୍ରଭୁଙ୍କ ଅନ୍ତରର କି ସଂଯୋଗ ଥାଏ ସେ ଭାବବିହ୍ଵବଳ 
ହୋଇପଡ଼ନ୍ତି ଓ ନୃତ୍ୟ ଆରମ୍ଭ କରନ୍ତି । ଏଥୁରେ ସମସ୍ତେ ଉନ୍ନତ 
ହୋଇଉଠନ୍ତି । ନାନା ଭାବର ସମାବେଶରେ ତାଙ୍କର ଶ୍ରୀଅଙ୍ଗ 
ଅବଶ ହୋଇପଡ଼େ ଓ ସେ ସଂଖ୍ଞାହୀନ ହୁଅନ୍ତି। ଦିନେ 
ସକାଳେ ରେବତୀବାବୁ. କୀର୍ଭତନ ଆରମ୍ଭ କରନ୍ତେ ସେ ଏପରି 
ଅପୂର୍ବ ନୃତ୍ୟ କଲେ ଓ ତାଙ୍କ ଅଙ୍ଗରେ ଏପରି ସାଵକ୍ଟ୍ଵକ 
ବିକାରମାନ ପ୍ରକାଶ ପାଇଲା ଯେ ଚତୁର୍ଦ୍ଦିଗରୁ କ୍ରନ୍ଦନର ରୋଳ 
ଉଠିଲା। ପରେ କଥା ପ୍ରସଙ୍ଗରେ ଗୋସ୍ଵାମୀପ୍ରଭୁ କହିଲେ, 
“ଭଗବାନ କି ଆଶ୍ଚର୍ଯ୍ୟ କୌଶଳରେ ବାଗ୍‌ଯନ୍ତର ସୃଷ୍ଟି 
କରିଛନ୍ତି ! ମନରେ ଯେପରି ଭାବ ଜାତ ହେବ ବାଗ୍‌ଯନ୍ତ୍ରରେ 
ସେହିପରି ଶବ୍ଦ ହେବ। ନିରାକାର ଭାବ ସାକାର ହୋଇ 
ରାଗରାଗିଣୀ ରୂପେ ପରିଣତ ହୋଇଛି | ଏହାର ପ୍ରଶଂସା କେହି 
କରନ୍ତି ନାହିଁ । କଣ୍ଠର ଶିରା କେତୋଟି ମାତ୍ର: ସେଥ୍ବରେ ସମସ୍ତ 
ସ୍ଵର ପ୍ରକାଶିତ ହୁଏ। ଉଚ୍ଚ ନୀଚ, ହ୍ରସ୍ଵ, ପୁତ ପ୍ରଭୃତି ବିବିଧ 
ଶବ୍ଦ ଏହି ଶିରାଗୁଡ଼ିକରେ ବାଜେ |” ୦୩୦ 


ଦ୍ଵାତ୍ରିଂଶ ପରିଚ୍ଛେଦ 
ପକ୍ଷାଗ କୁଥିଥେଳା ଚାଅଥଳ 


ପ୍ରୟାଗରେ ଏଥର ପୂର୍ଣ୍ଣ କୁମ୍ଭ। ଏହି କୁମ୍ଭମେଳାର ଉପ୍ପଭି 
ସମ୍ବନ୍ଧରେ କେତେକ କଥା ପୂର୍ବେ କୁହାଯାଇଛି । ପ୍ରୟାଗର 
ଏହି କୁମ୍ଭମେଳାର ଉଲ୍ଲେଖ ରାମାୟଣରେ ଅଛି | ମାଘ ମାସରେ 
ମୁନି ରଷିମାନେ ପ୍ରୟାଗରେ ଭରଦ୍ଵାଜ ଆଶ୍ରମରେ ସମବେତ 
ହୁଅନ୍ତି, ଏକମାସ କାଳ ଏଠାରେ ବାସ କରି କୁମ୍ଭ ଯୋଗରେ 
ତ୍ରିବେଣୀ ସଙ୍ଗମରେ ସ୍ଵାନ କରି ସ୍ଵ ସ୍ଵ ଆଶ୍ରମକୁ ପ୍ରତ୍ୟାଗମନ 
କରନ୍ତି। ଏହି ମେଳା ସାଧୁମାନଙ୍କର ମେଳା। ଭାରତର ସମସ୍ତ 
ସମ୍ପ୍ରଦାୟର ସାଧୁମାନେ ଏକ ସ୍ଥାନରେ ମିଳିତ ହୋଇ ପରସ୍ପର 
ଆଲୋଚନାଦ୍ବଵାରା ସାଧନ ଭଜନ ସମ୍ବନ୍ଧୀୟ ସଂଶୟର 
ନିରାକରଣ କରନ୍ତୈ। ବର୍ତମାନ ଧର୍ମର ଗ୍ଳାନି ସଙ୍ଗେ ସଙ୍ଗେ 
ସାମ୍ପ୍ରଦାୟିକ ବିଦ୍ଵେଷ ଓ ବିବାଦର ରଙ୍ଗସ୍ତୁଳୀ ହୋଇଛି ଏହି 
ମେଳା। 


୧୩୦୦ ସାଲର କାଇଁିକ ମାସ, ଅର୍ଥାତ୍‌ ୧୮୯୩ 
ଖ୍ରୀଷ୍ଟବ୍ଦର ନଭେମ୍ବର । ଗୋସ୍ବାମୀପ୍ରଭୁ ସେତେବେଳେ 
କଲିକତାର ସୁକିୟାଷ୍ଟିଟ୍‌ସ୍ତ୍ ରାଖାଲବାଚୁଙ୍କ ଭବନରେ । ତାଙ୍କ 
କଥାବାଉ୍ଭାରୁ ଜଣାପଡ଼ିଲା ଯେ ସେ କୁମ୍ଭ ମେଳାରେ ଯୋଗଦାନ 
କରିବେ। ଏହାର କାରଣ ସମ୍ବନ୍ଧରେ ପ୍ରଶ୍ନ ହେବାରୁ ସେ 
କହିଲେ, “ ଅତି ପ୍ରାଚୀନ ତିନି ଚାରିଜଣ ମହାପୁରୁଷ ଏଥର 


କୁମ୍ଭମେଳାକୁ ଆସିବେ । ବଦରିକାଶ୍ରମରୁ ଶତ ଶତ କ୍ରୋଶ 


ଉତ୍ତରରେ ହିମାଳୟର ଦୁର୍ଗମ ସ୍ମବଳରେ ଏମାନେ ଥାଆନ୍ତି । 
ଏମାନେ କେବେହେଲେ ଲୋକାଳୟରେ ପଦାର୍ପଣ 
କରିନାହାନ୍ତି । ଦେଶର ସର୍ବତ୍ର ଧର୍ମ ଅତ୍ୟନ୍ତ ମ୍ଳାନ ହୋଇପଡ଼ିଛି । 
ତେଣୁ ଏମାନେ ଜଣେ ଜଣେ ମହାତ୍ନାଙ୍କ ଉପରେ ଗୋଟିଏ 


ଗୋଟିଏ ପ୍ରଦେଶର ଭାର ଦେଇଯିବେ। ଏହି ମେଳା କ୍ଷେତ୍ରକୁ 


ଯିବାପାଇଁ ସେମାନେ ମୋତେ ଆଦେଶ ଦେଇଛନ୍ତି । ଚୌରାଶୀ 
କ୍ରୋଶ ବ୍ରଜମଣ୍ଡଳର ଭାର ଏଥର କାଠିୟାବାବାଙ୍କ ଉପରେ 
ଦେବେ ବୋଲି ସ୍ଥିର ହୋଇଛି । ” “ ବଙ୍ଗଦେଶର ଭାର କାହା 
ଉପରେ ଦେବେ” ବୋଲି ପ୍ରଶ୍ନ ହେବାରୁ ସେ ଭଷତ୍‌ ହାସ୍ୟ 
ମୁଖରେ କହିଲେ, “ ତାହା କ'ଣ ବର୍ଭମାନ କହିହେବ ? ” 


ମାର୍ଗଶିର ମାସର ପ୍ରାୟ ପ୍ରଥମ ଭାଗରେ ଗୋସ୍ଵାମୀପ୍ରଭୁ 
କୁମ୍ଭମେଳାରେ ଯୋଗଦାନ କରିବା ପାଇଁ ପୁତ୍ର, କନ୍ୟା, ଶାଶୁ, 
ଜାମାତା, ଦୌହିତ୍ର ଦ୍ବୟ (ଦାଉଜୀ ଓ ପୁଣ୍ଡୁରୁଃ ଏବଂ ବହୁ 
ଶିଷ୍ୟଙ୍କ ସହ ପ୍ରୟାଗ ଯାତ୍ରା କଲେ। ପଥରେ ସେ ବାଙ୍କିପୁର 
ବ୍ରଜେନ୍ଦ୍ରବାବୁଙ୍କ ବସାରେ କିଛିଦିନ ଅବସ୍ଥାନ ପୂର୍ବକ 
ଯୋଗଜୀବନଙ୍କୁ ଜନନୀ ସ୍ଵର୍ଣ୍ମମୟୀ ଦେବୀଙ୍କ ଉଦ୍ଦେଶ୍ୟରେ 
ପିଣ୍ଡଦାନାର୍ଥ ଗୟା ପ୍ରେରଣ କଲେ । ଯୋଗଜୀବନ ପିଣ୍ଡଦାନ 
କରି ପ୍ରତ୍ୟାଗମନ କରନ୍ତେ ଗୋସ୍ଵାମୀପ୍ରଭୁ ଗଙ୍ଗାର ଅପରପାରସ୍ତ୍‌ 
ଶୋନପୁରର ପ୍ରସିଦ୍ଧ ହରିହରଛତ୍ରମେଳା ଦର୍ଶନାର୍ଥ ସଦଳବଳ 
ଗମନ କଲେ। ସମଗ୍ର ଭାରତର ଏହି ବିରାଟ ମେଳା ଅଦ୍ଵିତୀୟ | 

ଅସଂଖ୍ୟ ହସ୍ତୀ, ଉଷ୍ଟ, ଘୋଟକ, ମହିଷ, ବଳୀବର୍ଦ୍, ଧେନୁ, 
କୁକୁର, ମେଷ, ଛାଗଳ ପ୍ରଭୃତି ପଶୁ, ଶୁକ, ଶାରି, ହଂସ 
ପ୍ରଭୃତି ବିବିଧ ପକ୍ଷୀ, ନାନା ଶିନ୍ଥଜାତ ଦ୍ରବ୍ଯ, ଶ୍ରେଣୀବଦ୍ଧ 
ଭାବରେ ବିକ୍ରୟାର୍ଥ ସଜ୍ଜିତ ରହିଥାଏ। ଏହା ନ ଦେଖିଲେ 
କଳ୍ପନା କରିହେବ ନାହିଁ। ନାନା ସମ୍ପ୍ରଦାୟର ସାଧୁ ମଧ୍ଯ 
ଏଠାରେ ସମବେତ ହୋଇଥାନ୍ତି । ଅସଂଖ୍ୟ ଲୋକଙ୍କର 
ସମାଗମରେ, ବିବିଧ ଯାନବାହନରେ ଏହି ମେଳା ଏକ ଅପୁର୍ବ 
ଦୃଶ୍ୟରେ ପରିଣତ ହୋଇଥାଏ। ଏହି ମେଳା ଦର୍ଶନରେ 
ଗୋସ୍ଵାମୀପ୍ରଭୁ ଭଗବାନଙ୍କ ଅସୀମ ବିଭୂତିର ବିଳାସ ପ୍ରତ୍ୟକ୍ଷ 
କରି ବିଶେଷ ଆନନ୍ଦ ଅନୁଭବ କଲେ। ସେଠାରୁ ବାଙ୍କିପୁର 
ଫେରି ଗୋସ୍ବଵାମୀପ୍ରଭୁ ପ୍ରୟାଗ ଯାତ୍ରା କରି ସାଓଗଞାରେ ଗୋଟିଏ 
ଭଡ଼ା ଗୃହରେ ଅବସ୍ଫାନ କଲେ। ଏହା ପ୍ରାୟ ୧୩୦୦ ସାଲ 
ପୌଷ ମାସର ଆରମ୍ଭ ( ୧୮ ୯୩ ଡିସେମ୍ବର) | 


ପ୍ରୟାଗରେ ବହୁ ଦ୍ରଷ୍ଟବ୍ୟ ସ୍ତ୍ରାନ ଅଛି । ତନ୍ମଧ୍ୟରେ ଅକ୍ଷୟ 
ବଟ, ବେଣୀମାଧବ, ଭରଦ୍ବାଜ ଆଶ୍ରମ, କୋଟୀଶ୍ଵର 
ମହାଦେବ, ଆରାଇଲ ଗ୍ରାମ ଓ ସୋମେଶ୍ବର ମହାଦେବ 
ପ୍ରଧାନ। ସାଓଗଞ୍ଜ ବସାରେ ରହି ସେଠାରୁ ଗୋଟି ଗୋଟି 
କରି ଏହି ସମସ୍ତ ସ୍ଥାନ ଦର୍ଶନ କଲେ। ଅକ୍ଷୟ ବଟ ବୃକ୍ଷଟି 
ରାମଚନ୍ଦ୍ରଙ୍କ ସମୟର; ଏହାର ଜୀବନ୍ତ ଅବସ୍ଥା ବାହାରକୁ 


ପ୍ରୟାଗ କୁମ୍ଭମେଳା ଗମନ 


ଦେଖା ନ ଗଲେ ସୁଦ୍ଧା ଏହା ଯେ ଜୀର୍ଣ୍ଣ ବା କୀଟଦଂଷ୍ଟ ହୁଏ 
ନାହିଁ ଏହା ବଡ଼ ଆଶ୍ଚର୍ଯ୍ୟର ବିଷୟ । ବେଣୀମାଧବ ବା 
ବିନ୍ଦୁମାଧବ ଦର୍ଶନ କରିବାକୁ ଯାଇ ଗୋସ୍ଵାମୀପ୍ରଭୁ ସାଷ୍ଟାଙ୍ଗ 
ପ୍ରଣାମ କଲେ। ବେଣୀମାଧବଙ୍କୁ ବାତାସା ଭୋଗ ଦେଇ 


୬୧୫ ୮୫୧ ୮୧୫ 


କହିଲେ, “ ଏଠାରେ ମହାପ୍ରଭୁ କିଛିଦିନ ଥିଲେ। ” 
ଶ୍ରୀ ଚୈଚନ୍ୟଚରିତାମ୍ବତେ, ଯଥା:- 


ପ୍ରଭୁ ଚଲିୟାଛେନ ବିନ୍ଦୁମାଧବ ଦର୍ଶନେ 

ଲକ୍ଷ ଲକ୍ଷ ଲୋକ ଆଇସେ ପ୍ରଭୁର ମିଳନେ। 
କେହ କାନ୍ଦେ କେହ ହାସେ କେହ ନାଚେ ଗାୟ 
କୃଷ୍ଣ କୃଷ୍ଣ ବଲି କେହ ଗଡ଼ାଗଡ଼ି ଯାୟ। 

ଗଙ୍ଗା ଯମୁନା ପ୍ରୟାଗ ନାରିଲ ଡ଼ୁବାଇତେ 

ପ୍ରଭୁ ଡୁବାଇଲ କୃଷ୍ଣ ପ୍ରେମେର ବନ୍ୟାତେ । 
ପ୍ରଭୁର ଆବେଶ ହଇଲ ମାଧବ ଦର୍ଶନେ। 


× × × 


ଆରାଇଲ ବା ଆଭଉଲୀ ଗ୍ରାମ ଯମୁନାର ଅପର ପାରରେ 
ଅବସ୍ଥିତ। ଏହି ଗ୍ରାମରେ ବଲ୍ଲଭ ଭଟ୍ଟଙ୍କର ବାସ। ସେ 
ମହାପ୍ରଭୁଙ୍କୁ ନୌକାରେ ନିଜ ଗୃହକୃୂ ନେଇ ଭିକ୍ଷା 
କରାଇଥିଲେ। 

ଯଥା ଶ୍ରୀଚୈତନ୍ୟଚରିତାମୂତେ:- 

ସେକାଲେ ବଲ୍ଲଭ ଭଟ୍ଟ ରହେ ଆଉଲୀ ଗ୍ରାମେ । 

ମହାପ୍ରଭୂ ଆଇଲ ଶୁନି ଆଇଲା ତାର ସ୍ଫାନେ । 

× × 5 

ପ୍ରଭୂର ପ୍ରେମ ବେଶ ଆର ସ୍ଵଭାବ ଶକ୍ତିସାର । 

ସୌନ୍ଦର୍ଯ୍ୟାଦି ଦେଖି ଭଟ୍ଟେର ହୈଲ ଚମଳ୍କାର । 

ସଗଣେ ପ୍ରଭୁକେ ଭଟ୍ଟ ନୌକାତେ ଚଡ଼ାଇୟା। 

ଭିକ୍ଷା ଦିତେ ନିଜ ଘରେ ଚଲିଲା ଲଇୟା। 

× × × 

ଏହି ଗ୍ରାମରେ ମଧ୍ୟ ସୋମେଶ୍ବର ମହାଦେବ ମନ୍ଦିର 
ଅବସ୍ତିତ। ଭରଦ୍ଵାଜ ଆଶ୍ରମ କଥା କୁହାଯାଇଛି । ଏହି ଭରଦ୍ଵାଜ 


ଗୋସ୍ଵାମୀପ୍ରଭୁଙ୍କର ଗୋତ୍ରପତି। ଏହି ଆଶ୍ରମରେ ଶ୍ରୀ ରାମଚନ୍ଦ୍ର, 
ଲକ୍ଷ୍ମଣ ଓ ସୀତା ବନବାସ ପଥରେ କିଛି ସମୟ ଅବସ୍କାନ 


୩୮୫ 


କରିଥିଲେ। ଭଗବାନ ରାମଚନ୍ଦ୍ର ରାବଣ ବଧ କରି ଅଯୋଧ୍ୟାକୁ 
ପ୍ରତ୍ୟାଗମନ କଲାପରେ ଭାରତର ନାନା ସ୍ଥାନରେ ଏକ ଲକ୍ଷ 
ଶିବଲିଙ୍ଗ ସ୍ଥାପନ କରିଥିଲେ । ପ୍ରୟାଗର କୋଟୀଶ୍ଵର ମହାଦେବ 
ସେମାନଙ୍କ ମଧ୍ୟରେ ଅନ୍ୟତମ । 


ଗୋସ୍ଵାମୀପ୍ରଭୁ ବେଣୀମାଧବ ଦର୍ଶ ନାନ୍ତେ ମନ୍ଦିରରୁ 
ବାହାରି ଦଶାଶ୍ବମେଧଘାଟ ଦେଖାଇ କହିଲେ, “ ଏହି ସୁନରେ 
ମହାପ୍ରଭୁ ରୂପ ଗୋସ୍ଵାମୀଙ୍କୁ ଦଶଦିନ ଧରି ଶିକ୍ଷା ଦେଇଥିଲେ। ” 
ଯଥା ଚୈତନ୍ୟ ଚରିତାମ୍ପତେ:- 


ଗଙ୍ଗାପଥେ ମହାପ୍ରଭୁ ନୌକାତେ ବସାଇୟା । 
ପ୍ରୟାଗ ଆଇଲା ଭଟ୍ଟ ଗୋସାଇଁ ଲଇୟା ॥ 
ଲୋକଭିଡ଼ ଭୟେ ପ୍ରଭୁ ଦଶାଶ୍ବମେଧ ଧାୟୀ । 
ରୂପ ଗୋସାଇକେ ଶିକ୍ଷା କରାନ ଶକ୍ତି ସଞ୍ଚାରିୟା ॥ 
କୃଷ୍ଣତତ୍ତ୍ଵ ଭଲ୍ତିତତ୍ତ୍ଵ ରସତତ୍ତ୍‌ ପ୍ରାନ୍ତ । 

ସବ ଶିଖାଇଲ ପ୍ରଭୁ ଭାଗବତ ତତ୍ତ୍ଵ ॥ 


ସାଓଗଞ୍ଜା ବସା ନିକଟରେ ଗୋଟିଏ ଶିବ ମନ୍ଦିର ଥିଲା। 
ପ୍ରତିଦିନ ସନ୍ଧ୍ୟାରେ ଶିବଙ୍କ ଆରତି ସମୟରେ ଗୋଟିଏ କୁକୂର 
ଚିତ୍କାର କରେ। ଗୋସ୍ଵାମୀପ୍ରଭୁ ଏହା ଲକ୍ଷ୍ୟକରି କହିଲେ, 
“ ପୂର୍ବ ଜନ୍ମରେ ଏ ଜଣେ ସାଧକ ଥୁଲେ । କୌଣସି ଅପରାଧରୁ 
କୁକୁର ହୋଇଛନ୍ତି ।” 


ଏଠାକୁ ଆଗମନ କରି ଗୋସ୍ବାମୀପ୍ରଭୁ କେତେକ 
ଶିଷ୍ୟଙ୍କୁ କୁମ୍ଭମେଳା ଦର୍ଶନରେ ଆସିବାକୁ ପତ୍ର ଲେଖୂଲେ। 
ଢାକା, ବରିଶାଲ ପ୍ରଭୃତି ସ୍ଥାନରୁ ଅନେକ ଶିଷ୍ଯ ଆସିଲେ। 
ଗୋସ୍ଵାମୀପ୍ରଭୁଙ୍କ ପ୍ରଭାବ ତାଙ୍କର ଶିଷ୍ୟମାନଙ୍କ ଜୀବନରେ 
କିପରି ଅଲକ୍ଷ୍ୟରେ କାର୍ଯ୍ୟ କରୁଥାଏ ତାହାର ସାମାନ୍ୟ ଦୃଷ୍ଟାନ୍ତ 
ଏଠାରେ ପ୍ରଦତ୍ତ ହେଉଛି । ବୋଲପୁରର ଓକିଲ ହରିଦାସ ବସୁ 
ମହାଶୟ ପତ୍ର ପାଇଲେ, “ ଗୋସ୍ଵାମୀପ୍ରଭୁ ମହାଶୟ କହିଲେ, 
“ ପ୍ରୟାଗରେ କୁମ୍ଭମେଳା, ନାନା ସ୍ରାନରୁ ସମସ୍ତେ ଆସୁଛନ୍ତି, 
ହରିଦାସବାବୁ କଣ ବୋଲପୁରରେ ବସି ଓକାଲତି କରିବେ ଓ 
ଟଙ୍କା ରୋଜଗାର କରିବେ।ହ ତାଙ୍କୁ ଏଠାକୁ ଆସିବାକୁ 
ଲେଖୁଦିଅ। ଏଠାକୁ ଆସିଲେ ଦେହ ଭଲ ହୋଇଯିବ। ” 
ବ୍ରାହ୍ସଭାବାପନ୍ନ ହରି ଦାସବାବୃୂଙ୍କ ପକ୍ଷରେ କୃ ମ୍ଭମେଳା 
ଅର୍ଥଶୂନ୍ଯଃ କିନ୍ତୁ ଦେହ ଭଲ ହୋଇଯିବ - ଏହା ସାମାନ୍ୟ 


୩୮୬ 


ପ୍ରେରଣା ନୁହେଁ । ତାଙ୍କର ଧର୍ମବିଶ୍ଵାସ ଯାହା ହେଉ, ଗୁରୁଭକ୍ିର 
ସୀମା ନାହିଁ। 'ବସୁ ମହାଶୟ ଲେଖୁଛନ୍ତି, “ ଗୁରୁ ଆଜ୍ଞା ଲଂଘନ 
କରିବା ଅକଉଁବ୍ୟ ବିବେଚନା କରି କାଳବିଳମ୍ବ ନି କରି 
ପରଦିନ ରାତ୍ରି ୯ଟାରେ ଏକାକୀ ଲୁପ୍‌ ମେଲରେ ପ୍ରୟାଗ 
ଯାତ୍ରା କଲି। ଭୋର ହେଲା ବେଳକୁ ମୋକାମାରେ ପହଞ୍ଚ 
ପଞ୍ଜାବ ମେଲ ଧରି ଦିନ ଅଢ଼େଇଟା ସମୟରେ ଆହ୍ଲାବାଦ 
ଷ୍ଟେସନରେ ପହଞ୍ଚୁଲି। ଟ୍ରେନ୍‌ରୁ ଓହ୍ଲାଇ ସାମନାରେ 
ଯୋଗଜୀବନକୂ ଦେଖ୍‌ ଲି।୮” ସେତେବେଳେ ବସୂ 
ମହାଶୟଙ୍କର ଚୈଚନ୍ୟ ହେଲା ଯେ ସେ ଗୋସ୍ଵାମୀପ୍ରଭୁଙ୍କର 
ଠିକଣା ନ ଜାଣି ବାହାରି ପଡ଼ି ଛନ୍ତି ଯୋଗଜୀବନ ନ 
ଆସିଥିଲେ ତ ତାଙ୍କ ବସା ଖୋଜି ବାହାର କରିବା ତାଙ୍କ 
ପକ୍ଷରେ ଅସମ୍ଭବ ହୋଇଥାନ୍ତା। ଯୋଗଜୀବନଙ୍କ ଆଗମନର 
କାରଣ ପଚାରିବାରୁ ସେ କହିଲେ, “ ଆପଣ ଆସିବେ ବୋଲି 
ବାପା ମୋତେ ଷ୍ଟେସନକୁ ପଠାଇ ଦେଇଛନ୍ତି।” ଏହା ଶୁଣି 
ସେ ଆଶ୍ଚର୍ଯ୍ୟାନ୍ଵିତ ହେଲେ ଯେ ତାଙ୍କର ପ୍ରୟାଗ ଆସିବା କଥା 
ଓ ବିଶେଷତଃ ଏହି ଗାଡ଼ିରେ ଆସିବା କଥା ଗୋସ୍ଵାମୀପ୍ରଭୁ 
କିପରି ଜାଣିଲେ? ସେ କଂଣ ଦିବ୍ୟ ଦୃଷ୍ଫରେ ସବୁ 
ଦେଖଁପାରନ୍ତି ! 


ସେହିପରି ଦିନେ ରାତ୍ରି ୯ ଟାରେ କୁଞ୍ଜ ଘୋଷ, ଅଶ୍ଵିନୀ 
ବୈରାଗୀ, ସାରଦାକାନ୍ତ € ବ୍ରହ୍ମଚାରୀ ଆହ୍ଲାବାଦ ଷ୍ଟେସନରେ 
ପହଞ୍ଚୁଲେ। ଟ୍ରେନ୍‌ରୁ ଓହ୍ଲାଇ ଖଣ୍ଡେ 6ଘାଡ଼ାଗାଡ଼ିରେ ସମସ୍ତେ 
ବସିପଡ଼ି ଲେ | ଗାଡ଼ି ବାଲା ସେମାନଙ୍କର ଗନ୍ତବ୍ୟ ସ୍ଫାନ 
ପଚାରି ବାରୂ ଗୋସ୍ଵାମୀପ୍ରଭୂଙ୍କର ବାସସ୍ଥାନ ସମ୍ବନ୍ଧରେ 
ସମସ୍ତଙ୍କର ଅଜ୍ଞତାବଶତଃ କୁଞ୍ଜ ଓ ଅଶ୍ଵିନୀଙ୍କ ମଧ୍ୟରେ କଳହ 
ଆରମ୍ଭ ହୋଇଗଲା। ବ୍ରହ୍ମଚାରୀ ଗାଡ଼ିରୁ ନିର୍ବିକଳ୍ପ ଚିତ୍ତରେ 
ନିଜର ଜିନିଷପତ୍ର ଧରି ଓହ୍ଲାଇପଡ଼ିବାରୁ ତାଙ୍କୁ ପଚରାଗଲା, 
“ ଗୋସାଇଁ କେଉଁଠି ? ” ସେ ଉଭର କଲେ, “ ଗୋସାଇଁ 
ସର୍ବତ୍ର୮ଅ୮ ଏହା କହି ସେ ଏକ ବୃକ୍ଷତଳେ ଆସନ ପକାଇ 
ବସିଲେ। ଏଣେ ଗାଡ଼ି ବାଲା ବିରକ୍ତ ହୋଇ ସମସ୍ତଙ୍କୁ 
ଓହ୍ଲାଇଦେଇ ଚାଲିଗଲା। ଅଶ୍ଵିନୀ ଓ କୁଞ୍ଜାଙ୍କ ମଧ୍ୟରେ ପୁଣି 
କଳହ ଚାଲିଲା। ବ୍ରହ୍ମଚାରୀ ମହାଶୟ ଏ କଳହରେ ଜଡ଼ିତ 
ନ ହୋଇ ନିଜର ଜିନିଷପତ୍ର ଧରି ଚାଲିଲେ। ଅନ୍ୟମାନେ 
ମଧ୍ୟ ତାଙ୍କୁ ଅନୁସରଣ କଲେ । ପୌଷ ମାସର ଭୀଷଣ ଶୀତ, 


ଶ୍ରୀ ବିଜୟକୃଷ୍ଣ ଚରିତ 


ଅଜଣା ପଥ, କାନ୍ଧରେ ବୋଝ, ରାସା| ଅନ୍ଜକାରମୟ | ଶୀତରେ 
ଓ ଶ୍ରମରେ ଦେହ ଅବଶ ହୋଇପଡ଼ିଲା। ବଡ଼ ବଡ଼ ରାସ୍ତା ଓ 
ଗଳିରେ ବୁଲି ବୁଲି ସମସ୍ତେ କାତର ହୋଇପଡ଼ିଲେ । ସମସ୍ତେ 
ବିପନ୍ନ। ଏହି ସମୟରେ ଗୋଟିଏ ବଡ଼ ରାସ୍ତା ଧରି କିଛି ଦୂର 
ଅଗ୍ରସର ହେଲାକ୍ଷଣି ଶୁଣାଗଲା, “ ବ୍ରହ୍ମଚାରୀ, ମୁଁ ଯେ ଏଠି; 
ଆସ।” ଗୋସ୍ବାମୀପ୍ରଭୁ ଶବ୍ଦ ବାରି ସମସ୍ତେ ଠିଆ ହେଲେ। 
ବକ୍ଷିଣପାଶ୍ଵସ୍କ୍‌ ଗୃହର କବାଟ ଫି ଟିଲାକ୍ଷଣ ସମସ୍ତେ 
ଗୋସ୍ଵାମୀପ୍ରଭୁଙ୍କୁ ଦେଖୂପାରିଲେ | 


ଏହିସବୁ ଘଟଣାରୁ ଏହା ସୁସ୍ପଷ୍ଟ ଯେ ଗୋସ୍ଵାମୀପ୍ରଭୁ 
ସର୍ବଦା ଶିଷ୍ୟମାନଙ୍କ ପ୍ରତି, ଯେ ଯେଉଁଠାରେ ଥଲେ ସୁଦ୍ଧା, 
ଦୃଷ୍ଟି ରଖୂଥାଆନ୍ତି। ଏବଂ ଶିଷ୍ୟଗଣ ସଙ୍କଟର ସମ୍ମୁଖୀନ ହେଲା 
ସମୟରେ ତାଙ୍କର କୃପାରୁ ସଙ୍କଟରୁ ଉତ୍ତୀର୍ଣ୍ଣ ହୋଇଥାନ୍ତି ଏହା 
ମଧ୍ୟ ସେମାନେ ଲକ୍ଷ୍ଯ. କରିଥାନ୍ତି । 


ଯାହାହେଉ, ଶିଷ୍ଯଗଣ ସାଓଗଞ୍ଜା ବସାରେ ସମବେତ 
ହେଲେ। ଗୋସ୍ଵାମୀପ୍ରଭୁଙ୍କର ଦୈନନ୍ଦିନ ଜୀବନ ପୂର୍ବପରି 
ଶଙ୍ଖଳିତ ଭାବରେ ଅତିବାହିତ ହେଉଥାଏ। ରାତ୍ରିର ଶେଷ 
ଭାଗରେ ସେ କରତାଳ ବଜାଇ କୀର୍ଭନ କରନ୍ତି। ଚାଂପାନ 
ପରେ ଶ୍ରୀଚୈତନ୍ୟଚରିତାମୂତ ପ୍ରଭୃତି ଗ୍ରନ୍ଥ ପାଠ ହୁଏ। ତତ୍ପରେ 
ସେ ସ୍ଵୟଂ ଶ୍ରୀମଦ୍ଭାଗବତ ଓ ଶ୍ରୀରାମଚରିତମାନସ ପାଠ କରନ୍ତି | 
ଦିନ ୧୧ଟା ସମୟରେ ଶୌଚାଦି ସମାପନ କରି ତିଳକ 
ସେବା କରନ୍ତି । ମଧ୍ୟାହ୍ନ ଭୋଜନ ପରେ ଆସନରେ ସମାସୀନ 
ରହନ୍ତି। ଦିନେ ଅପରାହ୍ନ ତିନିଟା ସମୟରେ ସେ ଶିଷ୍ୟଗଣଙ୍କ 
ସହିତ କୁମ୍ଭମେଳାର ସ୍ଫାନ ଦର୍ଶନ ଉଦ୍ଦେଶ୍ୟରେ ବହୁ ପଥ 
ଅତିକ୍ରମ କରି ଗଙ୍ଗାତୀରରେ ଉପସ୍ଥିତ ହେଲେ। ଶ୍ରୀଯୁକ୍ତ 
ମନୋରଞ୍ଜନ ଗୁହ ଠାକୁରତା ତାଙ୍କ “ ପ୍ରୟାଗଧାମେ କୁମ୍ଭମେଳା” 
ଗ୍ରନ୍ଦରେ ମେଳାକ୍ଷେତ୍ରର ଯେଉଁ ସୁନ୍ଦର ଚିତ୍ରଟି ଅଙ୍କନ କରିଛନ୍ତି 
ତାହା ପାଠକଗଣଙ୍କୁ ଉପହାର ଦେଉଛି:- 


“ ଭାରତର ଶ୍ୟାମଳବକ୍ଷପ୍ର ବାହି ତା ଧନଧାନ୍ୟର 
ନିଦାନଭୂତା ବିମଳସଲିଳା ଗଙ୍ଗାଯମୁନା ଏହି ପ୍ରୟାଗ ଧାମରେ 
ଏକତ୍ର ମିଳିତ ହୋଇଛନ୍ତି। ପ୍ରାଚୀନ କାଳରେ ସରସ୍ବତୀ 
ନାମରେ ଗୋଟିଏ ନଦୀ ଗଙ୍ଗା ଯମୁନା ସଙ୍ଗମ ସ୍ପଳରେ ମିଳିତ 
ହୋଇ ଏହି ସ୍ଫ୍ରାନକୁ ତ୍ରିବେଣୀ ନାମରେ ଅଭିହିତ କରିଥଲା। 


ପ୍ରୟାଗ କୁମ୍ଭମେଳା ଗମନ 


ଏହି ତିନୋଟି ପୟସ୍ଵିନୀର ସଲିଳରେ ଭାରତର ଆଦ୍ୟନ୍ତ 
ଇତିହାସ, ବେଦବେଦାନତ, ସ୍ତିଦର୍ଶନ, କାବ୍ୟପୁରାଣ, ଗଣିତ 
ବିଜ୍ଞାନ, ଶିଳ୍ପ ବାଣିଜ୍ୟ, ଯାଗଯଜ୍ଞ, ଧ୍ୟାନଧାରଣା, 
ଶୌର୍ଯ୍ୟବୀର୍ଯ୍ୟ, ସ୍ଵାଧୀନତା - ସମସ୍ତର ସ୍ତି ହିଁ ମିଶ୍ରିତ ରହିଅଛି 


“ଏହି ସ୍ଲା।ାନରେ ସେହି ଭରଦ୍‌।ଜାଶ୍ରମ, ଯେଉଁ 
ଆଶ୍ରମରେ ବନଗମନ କାଳରେ ଶ୍ରୀ ରାମଚନ୍ଦ୍ର ଲକ୍ଷ୍ମଣ ଓ 
ଜାନକୀଙ୍କ ସହ ଆଚିଥ୍ୟ ଗ୍ରହଣ କରିଥିଲେ । ପ୍ରାଚୀନ କାଳରେ 
ଏହି ସ୍ଫରାନରେ ଶମଦମଦୟାନିଧାନ, ପରମାର୍ଥତତ୍ତ୍ଵଜ୍ଞ ମହର୍ଷି 
ଭରଦ୍ଵାଜଙ୍କର ମୁନିଜନମନୋହର ପବିତ୍ର ଆଶ୍ରମରେ ପ୍ରତିବର୍ଷ 
ମାଘ ମକର ସଂକ୍ରାନ୍ତିରେ ମୁନିରଷିଗଣ ସମବେତ ହୋଇ 
ଚ୍ରିବେଣୀ ସ୍ବାନ, ଅକ୍ଷୟ ବଟ ସ୍ପର୍ଶ ଏବଂ ଭଗବାନଙ୍କର 
ପାଦପଦ୍କ ପୂଜା କରନ୍ତି। ଏହି ସ୍ମ୍ରାନର ଦଶାଶ୍ବମେଧ ଘାଟରେ 
ପ୍ରେମାବତାର ଶ୍ରୀଚୈତନ୍ୟ ରୂପ ଗୋସ୍ଵାମୀ ମହାଶୟଙ୍କୁ ଦୀକ୍ଷା 
ଓ ଶିକ୍ଷା ପ୍ରଦାନ କରିଥିଲେ । 


“ଏହି ପୁଣ୍ଯକ୍ଷେତ୍ରରେ, ଏହି ଅନନ୍ତ କୀର୍ଭିର ସ୍ବତି 
ମନ୍ଦିରରେ କୁମ୍ଭମେଳାର ଅଧ୍ବେଶନ ହୋଇଥିଲା । ଗଙ୍ଗାର 
ପଶ୍ଚିମ ପାରରେ ଆହ୍ଲାବାଦ ଏବଂ ପୂର୍ବ ପାରରେ ଝୁସି । 
ମଧ୍ୟସ୍ଥଳରେ ଗଙ୍ଗାଗର୍ଭରେ ପ୍ରକାଣ୍ଡ ପଠା ଗୋଟିଏ କ୍ଷୁଦ୍ର ଦ୍ଵୀପ 
ପରି। ଏହି ପଠା ଓ ଝୁସି ମଧ୍ଯରେ ଅନତିବିସ୍ତୃତ ଗୋଟିଏ 
ଗଙ୍ଗାସ୍ତୋତ ପ୍ରବାହିତ | ଆହ୍ଲାବାଦରୁ ପଠାକୁ ଯିବାକୁ ବିସ୍ତୃତ 
ନୌ-ସେତ୍ରୁ ପ୍ରସ୍ତୁତ ହୋଇଥିଲା । ପଠାରୁ ଝୁସି ଯିବାକୁ ହେଲେ 
ଏହି ପୋଲ ପାର ହୋଇ ପ୍ରାୟ ଏକ ମାଇଲ ଦୂରବର୍ଭୀ 
ଦାରାଗଞ୍ଜ ନାମକ ସ୍ଥାନର ଅନ୍ୟ ଗୋଟିଏ ସେତୁ ପାର ହୋଇ 
ଯିବାକୁ ହୁଏ। ଏହି ପଠାରେ ହିଁ ଅଧୁକାଂଶ ସାଧୁ 
ସନ୍ନ୍ୟାସୀମାନଙ୍କର ଆସନ ସ୍ତ୍ରାପିତ ହୋଇଥଲା; ଝୁସିରେ ମଧ୍ୟ 
କେତେକ ସାଧୁ ଥିଲେ । 


“ ସାଧୁମାନଙ୍କ ମଧ୍ଯରେ ତିନି ସଂପ୍ରଦାୟ ପ୍ରଧାନ ଥଲେ: 
ସନ୍ନ୍ୟାସୀ, ନାନକସାହୀ ଓ ବୈଷ୍ଣବ । ସନ୍ନ୍ୟାସୀମାନଙ୍କ ମଧ୍ଯରେ 
(ଗିରି, ପୁରୀ, ପର୍ବତ, ଅରଣ୍ୟ, ସରସ୍ବତୀ, ସାଗର, ଆଶମ, 
ବନ, ତୀର୍ଥ ଓ ଭାରତୀ), ଦଣ୍ଡୀ, ପରମହଂସ ଓ ଶାକ ପ୍ରଭୃତି 
ଶାଖା ଏବଂ ଶାକ୍ତଙ୍କ ଅନ୍ତର୍ଗତ ଭୈରବ ଓ ଆଲୋକ ପ୍ରଭୃତି 
ଉପଶାଖା ଥିଲେ । ଏତଦ୍‌ବ୍ୟତୀତ ନାନକସାହି ସମ୍ପ୍ରଦାୟର 


୩୮୭ 


ଭିନ୍ନ ଭିନ୍ନ ମହାପୁରଷପ୍ରବର୍ଭିତ ଦାଦୁ ପନ୍ଥୀ, ଗରୀବଦାସୀ, 
ବେହାର, ବୃନ୍ଦାବନ ପ୍ରଭୃତି ନାନା ଶାଖା ଥିଲେ । ବୈଷ୍ଣବ 
ସମ୍ପ୍ରଦାୟର ପ୍ରଧାନତଃ ଚାରି ଶ୍ରେଣୀର ଥିଲେ :-ରାମାନୁଜ, 
ମଧ୍ଵାଚାର୍ଯ୍ୟ, ଶ୍ରୀ ଓ ନିମ୍ବାଦିତ୍ୟ । ଏହାଛଡା କବୀରପନ୍ଛୀ, 
ଗୋରୋଖନାଥୀ, ତପସ୍ଵୀ, ବ୍ରହ୍ମଗ୍‌ରୀ, ନିର୍ବାଣୀ, ନିରଞ୍ଜନୀ 
ପ୍ରଭୃତି କ୍ଷୁଦ୍ର କ୍ଷୁଦ୍ର ସମ୍ପ୍ୁଦାୟ ଓ ଶାଖା ସମ୍ପ୍ରଦାୟ ଥିଲେ । 
ସନ୍ନ୍ୟାସୀମାନେ ମେଳାର ଉତ୍ତର ଦିଗ, ବୈଷ୍ପବମାନେ ଦକ୍ଷିଣ 
ଦିଗ ଓ ନାନକ ସାହୀମାନେ ମଧ୍ଯସ୍ଫ୍ୁଳ ଅଧ୍ଵକାର କରିଥିଲେ । 


“ କଳବାସୋପଲକ୍ଷରେ ପ୍ରୟାଗରେ ପ୍ରତିବର୍ଷ ମାଘ 
ମାସରେ ବହୁସଂଖ୍ୟକ ନରନାରୀଙ୍କର ସମାଗମ ହୋଇଥାଏ । 
ଏହିବର୍ଷ କୂମ୍ଭମେଳା ହେବାରୁ କଳ୍ପବାସୀଙ୍କ ସଂଖ୍ୟା ଅପର୍ଯ୍ୟାପ୍ତ 
ହୋଇଥିଲା । ଲୋକସଂଖ୍ୟା ସର୍ବସମେତ ପ୍ରାୟ ନଅ ଦଶ 
ଲକ୍ଷ ହୋଇଥିଲା। ଏମାନଙ୍କ ମଧ୍ଯରେ ଉଦାସୀନ ସାଧୁଙ୍କ ସଂଖ୍ୟା 
ଅନ୍ୟୁନ ତିନିଲକ୍ଷ ହେବ । ଏତେ ଜନ ସମାଗମ କାହିଁକି ହୁଏ 
ଭାବିଲେ ଅବାକ୍‌ ହେବାକୁ ହୁଏ । କୌଣସି ଆମୋଦପ୍ରମୋଦ 
ପାଇଁ ନୁହେଁ; କ୍ରୟ ବିକ୍ରୟ ପାଇଁ ନୁହେଁ; କୌଣସି ପ୍ରଦର୍ଶନୀ 
ପାଇଁ ନୁହେଁ; କେବଳ ମାତ୍ର ସାଧୁ ଦର୍ଶନ ନିମିତ୍ତ । ଏହିପରି 
ବ୍ୟାପାରରେ ଏପରି ଜନତା ଅତିଶୟ ଆଶ୍ଚର୍ଯ୍ୟର ବିଷୟ, 
ସନ୍ଦେହ ନାହିଁ । ଅୟୁତ ଅୟୁତ ସାଧୁ ସନ୍ନ୍ୟାସୀ, କିଏ କୁଟୀରରେ, 
କିଏ ବସ୍ତ୍ରାବାସରେ, କିଏ ଛତ୍ରାନ୍ଥାଦନରେ, କିଏ ବା ସଂ୍ପର୍ଣ୍ 
ଅନାବୃତ ସ୍ଫାନରେ ବସିଛନ୍ତି । କିଏ ଗୈରିକଧାରୀ, କିଏ 
କୌପୀନ ବହିର୍ବାସଧାରୀ, କେହି ବା କେବଳ କୌପୀନଧାରୀ । 
କାହାର ଦେହରେ ସାମାନ୍ୟ ଆଚ୍ଛାଦନ ଅଛି, କେହି ବା 
କେବଳ ବିଭୂତିବିଭୂଷିତ ଜଟାଧାରୀ । ପୂରାଣରେ 
ନୈମିଷାରଣ୍ୟରେ ଯେଉଁ ରଷିସଭାର ବର୍ଣ୍ଣନା ମିଳେ, ଏ ଦୃଶ୍ୟ 
ତାହା ଅପେକ୍ଷା କୌଣସି ଅଂଶରେ ନ୍ୟୁନ ନୁହେଁ । ଏହି ସାଧୁଙ୍କ 
ଦଳରେ ବଡ ବଡ ପଣ୍ଡିତ ଅଛନ୍ତି; ମହାଜ୍ଞାନୀ, ମହାକର୍ମ୍ନୀ, 
ମହାପ୍ରେମିକ, ମହାଦାତା ଇତ୍ୟାଦି ଅଛନ୍ତି ।” 


ଅନ୍ୟାନ୍ୟ ପ୍ରଦେଶର ସାଧୂୁମାନଙ୍କର ଧାରଣା ଯେ 
ବଙ୍ଗଦେଶରେ ସାଧୁ ନାହାନ୍ତି ଏବଂ ସାଧୁବେଶଧାରୀ ଯେଉଁ 
କେତେକ ଅଛନ୍ତି ସେମାନେ ଖାଦ୍ୟ, ପେୟ ଓ ବ୍ୟବହାରରେ 
ସଦାଗର ରକ୍ଷା କରନ୍ତି ନାହିଁ । ଏହି କାରଣରୁ ବଙ୍ଗାଳୀ 
ସାଧୁମାନଙ୍କୁ ସେମାନେ ନିଜ ମଧ୍ୟରେ ସ୍ଥାନ ଦିଅନ୍ତି ନାହିଁ । 


୩୮୮ 


ମତ୍ସ୍ୟାଶୀ ବୋଲି ବଙ୍ଗାଳୀମାନଙ୍କୁ ସେମାନେ ଅତ୍ୟନ୍ତ ଘ୍ପଣା 
କରନ୍ତି । ଏହି ବିଷୟରେ ଗୋସ୍ଵାମୀପ୍ରଭୁ ଦିନେ କହୁଥୁଲେ, 
“ କୌଣସି ବଙ୍ଗାଳୀ ଭଦ୍ରଲୋକ ଜଣେ ପଶ୍ଚିମା ସାଧୂଙ୍କ 
ନକଟରେ ସଂସ୍କୃତ ପଢିବାକୁ ଗଲେ । ତାଙ୍କର ଉଚ୍ଚାରଣ ହ୍ରସ୍ଵ, 
ଦୀର୍ଘ, କଣ୍ଡ୍ୟ ଓ ଚାଲବ୍ୟ ଭେଦରେ ଶୁଦ୍ଧ ହେଉ ନଥାଏ ବୋଲି 
ସାଧୁ ତାଙ୍କୁ କୋଧରେ ଭର୍ସୂନା କରି କହିଲେ, “ମାଛ ଖାଇ 
ଖାଇ ଜିହ୍ଵାକୁ ନଷ୍ଟ କରିଦେଇଛୁ ।।” 


ଗୋସ୍ଵାମୀପ୍ରଭୁ ବଙ୍ଗାଳୀ ବୋଲି ତାଙ୍କୁ ମଧ୍ଯ ସାଧୁମାନେ 
ପସନ୍ଦ କରୁନଥ୍‌ଲେ; ସେଥୁ ପାଇ ମେଳାକ୍ଷେତ୍ର ରେ 
ସାଧୁମଣ୍ଡଳୀଙ୍କ ମଧ୍ୟରେ ତାଙ୍କୁ ସ୍ଲାନ ମିଳିବା କଠିନ 
ହୋଇଥୁଲା। ମେଳାରେ ବୈଷ୍ଣବ ସମ୍ପ୍ରଦାୟର ସର୍ବପ୍ରଧାନ 
ନେତା ଡାକରର ମହାନ୍ତ ସରଯୁ ଦାସ ବାବାଜୀ ମହୋଦୟ 
ଭାରତର ଭିନ୍ନ ଭିନ୍ନ ବୈଷ୍ଣବ ସମ୍ପ୍ରଦାୟଙ୍କ ଆସ୍ଥାନ ପାଇଁ 
ପଠାରେ ଅନେକ ସ୍ଥାନ ନେଇଥୁଲେ। ସେଥୁରୁ ଏକ ବିଘା 
ଜମି ସେ ଗୋସ୍ଵାମୀପ୍ରଭୂଙ୍କ ପାଇଁ ଛାଡ଼ି ଦେଇଥୁଲେ। 
ଗୋସ୍ଵାମୀପ୍ରଭୁ ଏହି ସ୍ଥାନ ଦେଖୂବାକୁ ଆସି ଅନେକ ସମୟ 
ଏଠାରେ ଦଣ୍ଡାୟମାନ ରହିଲେ । ଜଣେ ସାଧୂ ଲୂହା 
କରେଇଟିଏ ମୁଣ୍ଡରେ ଦେଇ ଏହି ସ୍ଥାନର ଗୋଟିଏ ପାଖରେ 
ଲମ୍ବ ହୋଇ ପଡିରହିଥୁଲେ | ଗୋସ୍ଵାମୀପ୍ରଭୁ ତାଙ୍କ ଆଡ଼କୁ 
ଏକ ଦୃଷ୍ଟିରେ ଚାହିଁ କହିଲେ, “ଆହା, କି ଚମତ୍କାର ! 
ମସ୍ତକରୁ ଶୁଭ୍ରଜ୍ୟୋତି ଗ୍ରିଆଡକୁ ଫୁଟିପଡ଼ୁଛି । ଅସାଧାରଣ 
ମହାପୁରୁଷ !” ଏହା କହି ବାସସ୍ଥାନକୁ ପ୍ରତ୍ୟାଗମନ ପଥରେ 
ଉକ୍ତ ମହାପୁରୁଷ ତୀରବେଗରେ ଆସି ନୃତ୍ୟପୂର୍ବକ ତାଙ୍କୁ 
ହସ୍ତରେ ଆରତି କରି ବିଦ୍ୟତ୍‌ଗତିରେ ଦୌଡି ଅଦୃଶ୍ଯ 
ହୋଇଗଲେ । ଗୋସ୍ଵାମୀପ୍ରଭୁ ବସାରେ ଉପନୀତ ହେଲେ । 


ମେଳାସ୍ଥାନରେ ବାସ ନ କରିବା ପର୍ଯ୍ୟନ୍ତ ଗୋସ୍ଵାମୀପ୍ରଭୁ 
ପ୍ରତ୍ୟହ ଗଙ୍ଗାତୀରସ୍ତ ବା ମେଳାସ୍୍୍ରାନସ୍ଫ ସାଧୁମାନଙ୍କ ଦର୍ଶନକୁ 
ଯାଆନ୍ତ। ଦିନେ ତାଙ୍କ ପାଦରେ ପୀଡା ହେବା ଦେଖି 
ହରିଦାସବାବୁ ତାଙ୍କ ପାଇଁ ଖଣ୍ଡିଏ ଘୋଡାଗାଡି କରିଦେଲେ । 
ଗୋସ୍ଵାମୀପ୍ରଭୁଙ୍କ ସହିତ ସର୍ବଦା ବାସ କରୁଥୁବା କେତେକ 
ଶିଷ୍ୟଙ୍କର ସମସ୍ତ ଭାର ଗୋସ୍ଵାମୀପ୍ରଭୁଙ୍କ ଉପରେ । ସେମାନଙ୍କର 
ଅର୍ଥଚିନ୍ତା ଆଦୌ ନ ଥାଏ ଭୋଜନ ସମୟରେ ପତ୍ର ପକାଇ 
ବସନ୍ତି; ଅନ୍ୟ ସମୟରେ ଗନ୍ଥଘ, ଆମୋଦ, କଳହରତ ଥାଆନ୍ତି | 


ଶ୍ରୀ ବିଜୟକୃଷ୍ଣ ଚରିତ 


ଅନ୍ଯ କେତେକ ସମ୍ବଳହୀନ ଶି ଷ୍ୟ କୁମ୍ଭମେଳାରେ 
ଗୂରୁଦେବଙ୍କ ସଙ୍ଗଲାଭ ଆଶାରେ କୌଣସି ପ୍ରକାରେ 
ପାଥେୟମାତ୍ର ଯୋଗାଡ଼ କରି ଆସି ଉପସ୍ଥିତ ହୋଇଥାନ୍ତି | 
ଗୋସ୍ଵାମୀପ୍ରଭୁ ବହିର୍ଗତ ହୁଅନ୍ତେ ସେମାନେ ତାଙ୍କର ଅନୁସରଣ 
କରନ୍ତି । ଗୋସ୍ଵାମୀପ୍ରଭୁ ଗାଡିରେ ବସିବାରୁ ଏମାନେ ପାଞ୍ଚଖଣ୍ଡ 
ଗାଡି ଧରି ଭଡ଼ା ନ ପଚାରି ତାଙ୍କର ପଶ୍ଚାଦଗାମୀ ହେଲେ । 
ଗୋସ୍ଵାମୀପ୍ରଭୁ ନାନା ଦେବାଳୟ, ନାନା ସ୍ଥାନ ଦର୍ଶନ କରି 
ସାୟଂକାଳରେ ବସାକୁ ଫେରି ଲେ! ଶି ଷ୍ୟମାନଙ୍କ ଗାଡି 
ପହୁଞ୍ଚିଲା ମାତ୍ରେ ସେମାନେ ଓହ୍ଲାଇପଡି ନିଜ ନିଜଆସନକୁ 
ଚାଲିଗଲେ । ଗାଡ଼ିବାଲାମାନେ ଭଡାପାଇଁ ଚିକ୍ରାର କରିବାରୁ 
ଓ ସେଥୁପ୍ରତି କେହି କର୍ଣ୍ଣପାତ ନ କରିବାରୁ ଗୋସ୍ଵାମୀପ୍ରଭୁଙ୍କର 
ଉଦ୍‌ବେଗ ଆଶଙ୍କା କରି ହିରିଦାସବାଚୁ ନିଜେ ଗାଡ଼ିଭଡା ଦେଇ 
ପକାଇଲେ । ପରଦିନ ଗୋସ୍ଵାମୀପ୍ରଭୂ ଲ୍ୟାଂଗା ବାବାଙ୍କ 
ଦର୍ଶନାର୍ଥ ବହିର୍ଗତ ହୁଅନ୍ତେ ଉପରିଲିଖୂତ ଶିଷ୍ୟମାନେ ଅତ୍ୟନ୍ତ 
ଉତ୍ସାହରେ ଗୋସ୍ଵାମୀପ୍ରଭୁଙ୍କ ପାଇଁ ଖଣ୍ଡିଏ ଗାଡି ଠିକ୍‌ କରିଦେଇ 
ନିଜେ ୨।୩ ଖଣ୍ଡ ଗାଡିରେ ବସିପଡିଲେ । ସନ୍ଧ୍ୟାସମୟରେ 
ବସାକୁ ଫେରନ୍ତେ ଠିକ୍‌ ପୂର୍ବଦିନର ଅବସ୍ଥା । ହରିଦାସବାବୁଙ୍କୁ 
ବାଧ୍ଯହୋଇ ସମସ୍ତ ଗାଡିଭଡ଼ା ଦେବାକୁ ପଡିଲା । ଏଥୁରେ 
ସେ ବିରକ୍ତ ହୋଇ କହିଲେ ଯେ ସେ କାଲିଠାରୁ ଗାଡିଭଡା 
ଦେବେ ନାହିଁ ଏବଂ ଗୋସ୍ଵାମୀପ୍ରଭୁଙ୍କୁ କହି ଏହାର ପ୍ରତିକାର 
କରିବେ । ସେ ପ୍ରୟାଗ ଆସିବା ଦିନୁ ବସାର ସମସ୍ତ ବ୍ୟୟ 
ବହନ କରିଆସୁଛନ୍ତି; ତହିଁରେ ପୁଣି ଗୁରୁଭ୍ରାତାମାନଙ୍କର ଏପରି 
କୌଶଳପୁର୍ଣ୍ଣ ଭାର ଅର୍ପଣ । ସେହି ରାତ୍ରିରେ ଗୋସ୍ଵାମୀପ୍ରଭୁ 
କେତେକ ଶିଷ୍ୟଙ୍କୁ କହିଲେ; “ ହରିଦାସବାବୁଙ୍କ ଉପରେ ବଡ 
ଅତ୍ୟାଗର ହେଉଛି; ଗାଡିଭଡା ଆଉ ତାଙ୍କଠାରୁ ନେବେ 
ନାହି। ” 


ଏହି ସମୟରେ ଗୋକସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ଯ, 
ଓକିଲ ଶ୍ରୀ ମନ୍ଲଥନାଥ ମୁଖୋପାଧ୍ୟାୟ କାନପୁରରୂ ଆସି 
ଉପସ୍ତିତ ହେଲେ । ସେ ବସାର ସମସ୍ତ ବ୍ୟୟ ବହନ କଲେ ଓ 
ଗୁରୁଭ୍ରାତାମାନଙ୍କର ଭ୍ରମଣର ଗାଡିଭଡା ମଧ୍ଯ ଦେଲେ। କିନ୍ତୁ 
୨।୩ ଦିନ ଅବସ୍ଥାନ ପରେ କାର୍ଯ୍ୟନିବନ୍ଧନ ସେ କାନପୁର 
ଫେରିଗଲେ । 


ଶିଷ୍ୟମାନଙ୍କର ସଂଖ୍ୟା ଦିନକୁ ଦିନ ବଢି ଗାଲିଛି। 
ସେମାନଙ୍କ ମଧ୍ଯରେ ଅବସ୍ତଫାପନ୍ନ କେହି ନୁହନ୍ତି କହିଲେ 


ପ୍ରୟାଗ କୁମ୍ଭମେଳା ଗମନ 


ଚଳେ। ଯେଉଁ ଦୁଇତିନି ଜଣ ଥୁଲେ ସେମାନେ ବା କେତେ 
ଦିନ ଚଳାଇବେ ? ଏପରି ଅବସ୍ତାରେ କେତେକ ବିଶିଷ୍ଟ ଶିଷ୍ୟ 
ଓ ହିତୈଷୀ ଭଦ୍ରବ୍ଯକ୍ତ ପରାମର୍ଶ କରି ଗୋସ୍ଵାମୀପ୍ରଭୁଙ୍କୁ 
କହିଲେ, “ ବର୍ତମାନ ବସାରେ ସ୍ତ୍ରୀପୁରୁଷ ହୋଇ ୪ ୦/ ୫ ୦ 
ଜଣ । ଆୟର ସଂସ୍ତ୍ା କିଛି ନାହିଁ । ଖରଚ ଚଳିବ କିପରି ? 
ଆଶ୍ରମରେ ପଞ୍ଚାଏ ଭାଗାବଣ୍ଠଡ (/ଞ0ଞ|୨୦୮୦) ଶ୍ରେଣୀର ଜବାନ୍‌ 
ମର୍ଦ ନିଷ୍କର୍ମା କୋଢ୍ଚିଆଦଳ ଅଛନ୍ତି, ଆଶ୍ରମର କିଛି କାମ 
କରିବେ ନାହିଁ କହିଲେ କଳି କରିବେ । ଏମାନେ ଯଦି ନିଜର 
ଭାର ନିଜେ ବହନ କରି ରହନ୍ତେ ତେବେ କିଛି ଅସୁବିଧା 
ହୁଅନ୍ତା ନାହିଁ।” ଏହା ଶୁଣି ଗୋସ୍ଵାମୀପ୍ରଭୁ ଅତ୍ଯନ୍ତ ବ୍ଯଥୂତ 
ହୋଇ କହିଲେ, “ ଆହା, ଏମାନଙ୍କୁ ଏପରି କହିବାର ନୁହେଁ | 
ଏମାନେ ସମସ୍ତେ ଭଦ୍ରଲୋକ, ସମସ୍ତଙ୍କ ଘରେ ଖାଇବା 
ପିନ୍ଧିବାର ଅଛି, ଦୟାକରି ମୋ ପାଖରେ ରହିଛନ୍ତି । ଏମାନେ 
ହିଁ ମୋର ସର୍ବଶ୍ରେଷ୍ଠ ସାଧୁ।” ଏକଥା ଶୁଣି ତଥାକଥୁତ 
ବାରବୁଲା ଶିଷ୍ୟମାନଙ୍କ ମଧ୍ଯରେ କ୍ରନ୍ଦନର ରୋଳ ଉଠିଲା । 
କାହା କାହାଙ୍କଠାରେ ଅଶୁକମ୍ୟ,) ପୂଲକ ଦେଖାଗଲା । 
କେତେକଙ୍କର ମଧ୍ଯ ବାହ୍ଯଜ୍ଞାନ ଲୁପ୍ତ ହେଲା। ଏମାନଙ୍କର 
ଅବସ୍ଥା ଦେଖୁ ଅଭି ଯୋଗକାରୀମାନେ ଅବାକ୍‌ । ଧନ୍ଯ 
ଗୋସାଇଁଜୀ ! ଧନ୍ୟ ତୁମ ଶିଷ୍ୟବାସ୍ସଲ୍ଯ ! 


ଏହାଦ୍ବ।(ରା ଗୋସ୍ବାମୀପ୍ରଭୁ ଠ୧ଦେଖାଇଦେଲେ ଓ 
ଶିଷ୍ଯମାନଙ୍କର ହୃଦୟଙ୍ଗମ କରାଇଦେଲେ ଯେ ଧର୍ମ୍ନ 
ଜଗତରେ ସାଂସାରିକ ଦୃଷ୍ଟି କୋଣରୁ ବିଚାରର ସ୍ଫାନ ନାହି । 
ଆର୍ଥ୍ରକ ଅନଟନର ବିଗ୍ଛର ଓ ତାହାର ପ୍ରତିବିଧାନ ଭଶ୍ଵର 
ନିର୍ଭରତା ବା ଆକାଶବୂଭିର ତ୍ରିସୀମାରେ ନାହିଁ । ଭଶ୍ଵରଙ୍କ 
ବ୍ୟତୀତ ଅନ୍ୟ କାହା ଉପରେ ନିର୍ଭର କରି ତ ସେ ପ୍ରୟାଗ 
ଧାମକୂୁ ଆଗମନ କରିନାହାନ୍ତି ! କିପରି ଅର୍ଥାଗମ ହେବ, କିପରି 
ବ୍ୟୟନିର୍ବାହ ହେବ- ଏପରି ପ୍ରଶ୍ନର ବହୁ ଉର୍ଦ୍ବି୍‌ରେ ସେ । ଯେଉଁ 
ଶିଷ୍ୟମାନେ କୃପଣ, ସଂସାରାସକ୍ତ ଓ ଅର୍ଥକୁ ପରମାର୍ଥ ମନେ 
କରଡ୍ି ସେମାନଙ୍କ ମନରୁ ଅର୍ଥାସକ୍ତ ଦୂରୀଭୁତ କରିବାପାଇଁ 
ଗୋସ୍ଵାମୀପ୍ରଭୁ ସର୍ବଦା ସଚେଷ୍ଟ । 

ଏହି ଶିକ୍ଷାର ପରିସମାପ୍ତି ଏତିକିରେ ହେଲା ନାହି । 
ଶିଷ୍ୟମାନଙ୍କ ସମ୍ବନ୍ଧରେ ପୂର୍ବୋକ୍ତ ମନ୍ତବ୍ୟ ଦେବା ପରେ 
ଗୋସ୍ଵାମୀପ୍ରଭୁ କହିଲେ, “ ଆଶ୍ରମରେ ଯେଉଁମାନେ ରହନ୍ତି 


୩୮୯ 


ସମସ୍ତଙ୍କର କୌଣସି ନା କୌଣସି କାର୍ଯ୍ୟ ନେଇ ରହିବା 
କର୍ତବ୍ୟ; ଅନ୍ୟଥା ଅପରାଧ ହୁଏ । ଆପଣମାନେ କାର୍ଯ୍ୟ ବିଭାଗ 
କରିନିଅନ୍ତୁ।୮” ସମସ୍ତେ ଯେତେବେଳେ ସାଧ୍ଯ ଓ ରୂଚି 
ଅନୁସାରେ କାର୍ଯ୍ୟ ବଣ୍ଟନ କରୁଥିଲେ ସେ କହିଲେ, “ ମୋତେ 
ମଧ୍ଯ ଗୋଟାଏ କାର୍ଯ୍ୟ ଦିଅନ୍ତୁ । ମୁଁ ଏହି ଭାର ନେଲି ଯେ 
ଭିକ୍ଷା କରି ସମସ୍ତଙ୍କୁ ଖୁଆଇବି । ବର୍ଭମାନ ଯାହାର ଯାହା 
ଇଚ୍ଛା ମୋତେ ଭିକ୍ଷା ଦିଅ।” ଏହା କହି ସେ ନିଜର ଅଞ୍ଚଳ 
ବଢାଇ ପାରିଦେଲେ । ଏହି ଭିକ୍ଷାରୁ ପ୍ରାୟ ଟ୧୬୦ ଙ୍କା 
ମିଳିଲା । ଶିଷ୍ୟମାନେ ଭାବିଲେ ଯେ ଏଥରେ ଅନ୍ତତଃ ପାଞ୍ଚ 
ଛଅ ଦିନ ବ୍ୟୟ ନିର୍ବାହ ହେବ । ଏହି ସମୟରେ ଗୋସ୍ଵାମୀପ୍ରଭୁ 
ସମସ୍ତଙ୍କୁ କହିଲେ, “ ମୋର ଗୋଟିଏ କଥା ସୁରଣ ରଖିବେ; 
ମୋର ଆକାଶବୁତ୍ତି। ଗୋଟିଏ ଦିନର ଜିନିଷ ଅନ୍ୟ 
ଦିନପାଇଁ ଭଣ୍ଡାରରେ ସଞ୍ଚ୍‌ ରଖୂବେ ନହିଁ । ଯେଉଁ ଦିନ 
ଯାହା ଆସିବ ସମସ୍ତ ବ୍ୟୟ କରିଦେବେ। ” ଏହାପରେ 
ଶିଷ୍ୟମାନେ ଆଶ୍ରମର କାର୍ଯ୍ୟ ବାଣ୍ଟ ନେଲେ । ‹ ନିଷ୍କର୍ମା 
ଶିଷ୍ୟମାନଙ୍କ ମଧ୍ଯରେ ବିଶେଷ ଉତ୍ସାହ ଦେଖାଗଲା । 


ସେ ସମୟରେ ସହରରେ ବହୁ ଦୁଃଖୀ, ଦରିଦ୍ର ଆସି 
ଉପସ୍ଥିତ; ଭିକାରିଙ୍କ ସଂଖ୍ୟା ମଧ୍ଯ ଅଳ୍ପ ନୁହେଁ । ସେଦିନ ଯେ 
ଯାହା ଗାହିଲା ଗୋସ୍ଵାମୀପ୍ରଭୁ ତାକୁ ତାହା ପ୍ରଦାନ କଲେ । 
୪୮୫ ଘଣ୍ଟା ମଧ୍ୟରେ ୫ ୦।୬୦ ଟଙ୍କା ଉଡିଗଲା । ସେଦିନ 
୩ଟା ସମୟରେ ଗୋସ୍ଵାମୀପ୍ରଭୂ ଅବଶିଷ୍ଟ ଟଙ୍କା ନେଇ 
ଗଙ୍ଗାତୀରରେ ଉପସ୍ଥିତ ହେଲେ । ଅନେକ କପର୍ଦ୍ଦକଶୁନ୍ୟ 
ସାଧୁ ମେଳାକ୍ଷେତ୍ରକୁ ଆଗମନ କରିଥାଆନ୍ତି । ଗୋସ୍ଵାମୀପ୍ରଭୁଙ୍କୁ 
ଦର୍ଶନ କରି କିଏ କହିଲେ, “ ଆମେ ପଚିଶମୂର୍ଭି ଦୁଇ ଦିନ 
ହେଲା ଅଭୁକ୍ତ ଅଛୁ” ,କିଏ କହିଲେ, “ ଧୁନିର କାଷ ଅଭାବରୁ 
ଭଜନ ବନ୍ଦ ହୋଇଯାଇଛି”, କିଏ କହିଲେ, “ ଆମର 
ଜଳପାତ୍ର ନାହି ”- ଏହି ପ୍ରକାରର ନାନା ଅଭାବ ଶ୍ରବଣ କରି 
ସେ ସମସ୍ତଙ୍କୁ ପ୍ରୟୋଜନାନୂରୂପ ଅର୍ଥ ଦାନ କରି ରିକ୍ତହସ୍ତରେ 
ବସାକୁ ପ୍ରତ୍ୟାଗମନ କଲେ । ପରଦିନ ଏତେଲୋକଙ୍କର କ'ଣ 
ଆହାର ହେବ, ସମସ୍ତଙ୍କର ଏହି ଚିନ୍ତା, କିନ୍ତୁ ଗୋସ୍ବାମୀପ୍ରଭୁ 
ସମ୍ପୂର୍ଣ୍ଣ ନିର୍ବିବାର । କେତେକ ଶିଷ୍ୟଙ୍କୁ ପରଦିନର ଚିନ୍ତାରେ 
ନିଦ୍ରା ହେଲା ନାହିଁ । 


୩୯୦ 


ପରଦିନ ପ୍ରତ୍ୟୁଷରେ ଜଣେ ମାରୱାଡି ଭଦ୍ରଲୋକ କର 
ଯୋଡି ଗୋସ୍ଵାମୀପ୍ରଭୁଙ୍କୁ ଜଣାଇଲେ ଯେ ସେ ସେଦିନର 
ସେବାର ଭାର ଗ୍ରହଣ କରିବେ । ଗୋସ୍ଵାମୀପ୍ରଭୁ ଅନୁମତି 
ପ୍ରଦାନ କରନ୍ତେ ଭଦ୍ରଲୋକଟି ଆଶ୍ରମବାସୀଙ୍କ ସଂଖ୍ୟା 
ବୁଝିନେଇ ଅଳ୍ପ ସମୟ ପରେ ଦୁଇଟି ଭାର ପହୁଞ୍ଚାଇଦେଲେ । 
ସେଥୁରେ ପ୍ରଚୁର ପରିମାଣରେ ଗଉଳ, ଡାଲି, ଅଟା, ଘିଅ, 
ତେଲ, ଚିନି, ମିଶ୍ରି, ସୁଜି, ଆଳୁ, କୋବି, ବାଇଗଣ, ଶିମ, 
ଶାଗ, ଲେମ୍ବୁ, ଦୁଧ, ଦହି, ପିଜୁଳି, ପାମ୍ଡ, ରାବିଡି, ସନ୍ଦେଶ, 
ନାନା ପ୍ରକାର ମସଲା, ଆଚାର, ମୋରବ୍ବା, ଗୁଡାଖୁ, ଟିକିଆ, 
ଦିଆସିଲି, ପାନ, ଗୁଆ ପ୍ରଭୃତି ଥୁଲା । ଶିଷ୍ୟଯଗଣଙ୍କର ଆନନ୍ଦର 
ସୀମା ନାହିଁ । କିନ୍ତୁ ଗୋସ୍ଵାମୀପ୍ରଭୁଙ୍କ ଆଦେଶାନୁସାରେ ସେହି 
ଦିନର ପ୍ରୟୋଜନ ଯେତିକି ସେତିକି ରଖି ଅବଶିଷ୍ଟ ସାମଗ୍ରୀ 
କାଙ୍ଗାଳମାନଙ୍କ ମଧ୍ଯରେ ବିତରିତ ହେଲା । ଶିଷ୍ୟମାନଙ୍କର 
ପୁଣି ପରଦିନର ଚିନ୍ତା । 

ପରଦିନ ପ୍ରତ୍ୟ୍‌ଷରେ ଉକ୍ତ ଭଦ୍ରଲୋକ ଗୋସ୍ଵାମୀପ୍ରଭୁଙ୍କ 
ଅନୁମତି ଲାଭ କରି ପୂର୍ବଦିନଠାରୂ ଅଧୁକ ସାମଗ୍ରୀ 
ଯୋଗାଇଥଲେ। ସେହି ଦିନର ପ୍ରୟୋଜନାତିରିକ୍ତ ଦ୍ରବ୍ଯ 
ପୂର୍ବପରି ଦାନ କରାହେଲା । ତୃତୀୟ ଦିନ ସେହି ଭଦ୍ରଲୋକଟି 
ସେବା ପ୍ରାର୍ଥନା କରିବାରୁ ଗୋସ୍ବାମୀପ୍ରଭୁ ଅସମ୍ମତ ହୋଇ 
କହିଲେ,“ ଆମେ ଆପଣଙ୍କ ସେବାରେ ବିଶେଷ ସନ୍ତୁଷ୍ଟ 
ହୋଇରଛୁଁ । ଆଉ ହେବ ନାହିଁ। ସାଧୁମାନଙ୍କର ସେପରି ରୀତି 
ନୁହେଁ।” ଭଦ୍ରଲୋକଟି ନିଜ ଗାଭର ଖାଣ୍ଟଦୁଧ ଦେବାକୁ 
ଚାହିଁବାରୁ ଗୋସ୍ଵାମୀପ୍ରଭୁ ତାହା ମଧ୍ୟ ବାରଣ କଲେ । ଏହା 
ଦେଖୂ ସମସ୍ତେ ଅବାକ୍‌। ଭଦ୍ରଲୋକଟି ତାଙ୍କ ପରିଚୟ 
ପ୍ରଦାନପୂର୍ବକ କହିଲେ ଯେ ସେ ନିକଟବର୍ତୀ ଗ୍ରାମର ଜଣେ 
ତାଲୂକଦାର; ବିଷୟସମ୍ପର୍‌ ଅଛି; ତାଙ୍କ ଗୂରୁ ଦେବ 
ଗୋସ୍ଵାମୀପ୍ରଭୁଙ୍କର ତତ୍ତ୍ଵ ନେବାକୁ ତାଙ୍କୁ ଆଦେଶ କରିଥୁଲେ; 
ଗୋସ୍ଵାମୀପ୍ରଭୁଙ୍କର ସେଠାରେ ଅବସ୍ଥାନ ପର୍ଯ୍ୟନ୍ତ ସେ ସେବା 
କରିଥାନ୍ତେ। 


ଭଦ୍ରଲୋକଟି ନିରାଶ ହୋଇ ଫେରି ଯାଆନ୍ତେ 
ଶିଷ୍ୟମାନଙ୍କ ମନରେ କ୍ଷୋଭ ଜାତ ହେଲା । ସେଦିନ ପୁଣି 
ଭୋଜନର ସଂସ୍ତରାନ କିଛି ନାହିଁ। ସମସ୍ତେ ବିଷଣ୍ଡ ବଦନରେ 
ବସିଥାଆନ୍ତି; ଗୋସ୍ଵାମୀପ୍ରଭୁଙ୍କର କୌଣସି ପ୍ରକାର ଉଦ୍‌ବେଗ 


ଶ୍ରୀ ବିଜୟକୃଷ୍ଣ ଚରିତ 


ନାହିଁ । ଏହି ସମୟରେ ଜଣେ ଲୋକ ଆସି କହିଲେ, “ ଆଜି 
ଆମ ମଠରେ କୀର୍ଭନ ଓ ମହୋତ୍ସବ ଅନୁଷ୍ଠତ ହେବ; 
ଆପଣମାନଙ୍କୁ ସେଥ୍ରେ ଯୋଗଦାନ କରିବାପାଇଁ ଆମନ୍ତ୍ରଣ 
କରୁଛି । ” ଏହି ନିମନ୍ତ୍ରଣ ରକ୍ଷା କରିବାକୁ ଗୋସ୍ଵାମୀପ୍ରଭୁ ସଶିଷ୍ୟ 
ଗମନ କଲେ। ସେଠାରେ ସମସ୍ତେ ବିବିଧ ଉପାଦେୟ ପ୍ରସାଦ 
ସେବନ କରି ସନ୍ଧ୍ଯା ପୂର୍ବରୁ ବସାକୁ ପ୍ରତ୍ୟାଗତ ହେଲେ। 
ପ୍ରତ୍ୟହ ଏହିପରି କୌଣସି ନା କୌଣସି ଉପାୟରେ ଭୋଜନର 
ବ୍ୟବସ୍କୁ। ଅବ୍ୟାହତ ରହିଥାଏ। ଗୋସ୍ବାମୀପ୍ରଭୂଙ୍କର 
ଆକାଶବୃଭିର ମହିମା- ସନ୍ଦର୍ଶନରେ ସମସ୍ତେ ବିସ୍ଥିତ ଓ ମୁଗ୍‌ଧ । 
ସମସ୍ତଙ୍କର କ୍ରମେ କ୍ରମେ ଉପଲବ୍‌ଧ ହେଲା ଯେ ଅର୍ଥ ବ୍ୟତୀତ 
ଅନ୍ୟ ଏକ ସ୍ଥ୍ରିର ଅବଲମ୍ବନ ଅଛି ଯହିଁରେ କୌଣସି ବ୍ୟତିକ୍ରମ 
ଲକ୍ଷିତ ହୁଏ ନାହିଁ । ଶିଷ୍ୟମାନଙ୍କର ଅର୍ଥ-ନିର୍ଭରତାକୁ ତୁଚ୍ଛ ଓ 
ନଗଣ୍ୟ ପ୍ରତିପାଦନପୂର୍ବକ ଭଶ୍ଵରନିର୍ଭରତାର ମହତ୍ଵ ପ୍ରତ୍ୟକ୍ଷ 
କରାଇ ଗୋସ୍ଵାମୀପ୍ରଭୁ ସମସ୍ତଙ୍କୁ ମେଳାକ୍ଷେତ୍ରରେ ନିରୁଦ୍‌ବେଗ 
ଅବସ୍ତ୍ରାନ ପାଇଁ ପ୍ରସ୍ତୁତ କରାଉଥିଲେ ମାତ୍ର । 


ପ୍ରତିଦିନ ସନ୍ଧ୍ୟାକୀର୍ତନ ରେ ଗୋସ୍ଵାମୀପ୍ରଭୁଙ୍କର ବିଚିତ୍ର 
ନୃତ୍ୟ ଓ ଭାବ ବିକାରରେ ପ୍ରଭାବିତ ହୋଇ ଶିଷ୍ୟଗଣ ଯେପରି 
ଉନ୍ନତ୍ତ ହୁଅନ୍ତି, ସେମାନଙ୍କର ଅଙ୍ଗ ପ୍ରତ୍ୟଙ୍ଗରେ ଯେପରି ସାର୍ତ୍ରିକ 
ଲହରୀ ଲକ୍ଷିତ ହୁଏ, ସେମାନଙ୍କର ଉଦ୍ଦଣ୍ଡ ନୃତ୍ଯ, ହୁଙ୍କାର 
ଗର୍ଜନ ଓ ମୁର୍ଚ୍ଛା- ଏହି ସମସ୍ତ ଦର୍ଶନରେ ପାଷଣ୍ଡପ୍ରାଣରେ ମଧ୍ଯ 
ଏକ ଅପାର୍ଥ୍ଵବ ଭାବ ଜାଗରିତ ହୁଏ । କିନ୍ତୁ ହରିଦାସ ବାବୁଙ୍କୁ 
ଏହି ଭାବତରଙ୍ଗ ସ୍ପର୍ଶ କରେ ନାହିଁ । ସେ ଶୁଷ୍କ କାଷ୍ଠ ପରି 
ଦଣ୍ଡାୟମାନ ରହିଥାନ୍ତି। ତାଙ୍କ ହୃଦୟରେ କ୍ଷୋଭ ଜାତ ହୁଏ 
ଯେ ଏକା ଗୁରୁ, ଏକା ଦୀକ୍ଷା, ଏକା ଶକ୍ତିର ପ୍ରକାଶ ହେଲେହେଁ 
ତାଙ୍କର ଓକିଲାତି ବ୍ୟବସାୟ ହିଁ ତାଙ୍କ ପ୍ରାଣକୁ ଏପରି ଶୁଷ୍କ ଓ 
କଠିନ କରିଛି । ସେ ନିଜର ଦୁରବସ୍ଥା ଗୋସ୍ବାମୀପ୍ରଭୁଙ୍କୁ 
ନିବେଦନପୁର୍ବକ ଓକିଲାତି ବ୍ୟବସାୟ ବିସର୍ଜନର ଅଭିପ୍ରାୟ 
ବ୍ୟକ୍ତ କରନ୍ତେ ସେ କହିଲେ, “ ଓକିଲାତି ଛାଡିପାରିବେ ନାହି, 
ଛାଡିଲେ ଭଲ ହେବ ନାହିଁ । ଯଥାସମ୍ଭବ ସଦ୍‌ଭାବରେ 
ଓକିଲାତି କରିବେ, ଆଉ ଅର୍ଜିତ ଅର୍ଥର ସଦ୍‌ବ୍ଯବହାର 
କରିବେ । ଦୁଃଖ କରନ୍ତୁ ନାହିଁ; ଭଗବାନ ସର୍ବଶକ୍ତିମାନ୍‌ । ସେ 
ଯଦି ଧର୍ମ୍ମ ଦିଅନ୍ତି ଏହି ନରକ ମଧ୍ଯରେ ଦେବେ; ନଚେତ୍‌ 
କାହିଁରେ କିଛି ହେବ ନାହିଁ ।” ଏହି ମହାବାକ୍ୟ ଶିରୋଧାର୍ଯ୍ୟ 


ପ୍ରୟାଗ କୁମ୍ଭମେଳା ଗମନ 


କରି ଓକିଲାତି ବର୍ଜନ ନକରି ସୁଦ୍ଧା ସେ କୀର୍ତନ, ଉତ୍ସବ ଓ 
ଭଜନର ମଧ୍ଯଦେଇ କି ଅପୂର୍ବ ଅବସ୍ଫା ଲାଭ କରିଥୁଲେ ତାହା 
ତାଙ୍କ “ ସଦ୍ଗୁରୁର ଲୀଳା' ପାଠ କଲେ ଜଣାଯାଏ | 


ଗୋସ୍ଵାମୀପ୍ରଭୁ ମେଳାସ୍ଥାନରେ ବାସ କରିବାକୁ ଉକତ୍କଣ୍ଠିତ 
ହୋଇଉଠି ଲେ। ସ୍କଲୁ।ନୀୟ ଭଦ୍ବ ବ୍ୟଲ୍ତଙ୍କ ଚେଷ୍ଟାରେ 
ମେଳାକ୍ଷେତ୍ରରେ ଗୋସ୍ଵାମୀପ୍ରଭୁଙ୍କ ପାଇଁ ନିର୍ଦ୍ଦିଷ୍ଟ ସ୍ମରାନର 
ଚଚୂର୍ଦିଗରେ ମଜବୁତ ତାଟିର ଆବରଣ ଦିଆ ହୋଇଥାଏ; 
ରନ୍ଧନ ଓ ଭଣ୍ଡାର ଗହ ଓ ପାଇଖାନା ନିର୍ମିତ ହୋଇଛି; କେବଳ 
ଖଣ୍ଡଏ ଚମ୍ବୁ ପଡିଗଲେ ଆଉ କିଛି ଅସୁବିଧା ନାହିଁ । 
ଗୋଆଲିୟର ମହାରାଜାଙ୍କର ଭୂତପୂର୍ବ ମନ୍ତ୍ରୀ ସାର୍‌ ଦିନକର 
ରାଓ ବାହାଦୂର ସ୍ଵତଃପ୍ରବୃତ୍ତ ହୋଇ ଏକ ବୃହତ୍‌ ତମ୍ବୁ 
ଯୋଗାଇଦେବାରୁ ତାହା ସଙ୍ଗେ ସଙ୍ଗେ ଟଣା ହେଲା । 
ସେଥୁରେ ପ୍ରାୟ ୪୦ ଜଣ ଲୋକ ସ୍ଵଚ୍ଛନ୍ଦରେ ଶଯ୍ୟା ରଚନା 
କରି ଶୟନ କରିପାରନ୍ତି । ସେଠାକୁ ଯିବା ପୂର୍ବରୁ ସ୍ମ୍ରିର ହେଲା 
ଯେ ସାଧୁମଣ୍ଡଳୀରେ ସ୍ତ୍ରୀଲୋକମାନଙ୍କର ରହିବାର ବ୍ୟବସ୍ଥା 
ନ ଥିବାରୁ ସେମାନେ ସମୟ ସମୟରେ ଯାଇ ଶିବିରରେ 
ରହିବେ, କିନ୍ତୁ ସନ୍ଧ୍ୟା ସମୟରେ ବସାକୁ ଫେରିଆସିବେ । 
ଆଉ ମଧ୍ଯ ସ୍ତ୍ରିର ହେଲା ଯେ ଶିଷ୍ୟମାନଙ୍କ ମଧ୍ଯରେ ଯେଉଁମାନଙ୍କ 
ପକ୍ଷରେ ମାଘର ଭୀଷଣ ଶୀତରେ ପଠାରେ ରହିବା ଅସମ୍ଭବ 
ସେମାନେ ସମସ୍ତ ଦିନ ଶିବିରରେ ରହି ସନ୍ଧ୍ୟାରେ ବସାକୁ 
ଚାଲିଆସିବେ । 

ମେଳା ସ୍ଦ୍ରାନକୁ ଯାତ୍ରା କରିବାର ନିର୍ଦିଷ୍ଟ ଦିନ ସକାଳେ 
ସମସ୍ତଙ୍କର ବିଛଣାପତ୍ର ଶିବିରକୁ ପଠାହୋଇଥାଏ । ଅପରାହ୍ନ 
୩ଟା ସମୟରେ ଗୋସ୍ବାମୀପ୍ରଭୁ ଖଣ୍ଡିଏ ଗାଡିରେ ୪।୫ ଜଣ 
ଶିଷ୍ୟଙ୍କ ସହିତ ବସାରୁ ବହିର୍ଗତହେଲ । କେତେକ ଶିଷ୍ଯ 
ପୂର୍ବରୁ ଯାଇ ସେତୁ ନିକଟରେ ତାଙ୍କୁ ଅପେକ୍ଷା କରିଥାନ୍ତି । 
ଅନ୍ୟ କେତେକ ଶିଷ୍ୟ ୪।୫ ଖଣ୍ଡ ଗାଡିରେ ଗୋସ୍ଵାମୀପ୍ରଭୁଙ୍କ 
ଅନୁଗମନ କଲେ । ସେତୁ ଅଳ୍ଛ ପଥ ଥାଇ ଗୋସ୍ବାମୀପ୍ରଭୁ 
ଯାନରୁ ଅବତରଣ କରି ରାଜପଥ ସଂଲଗ୍ନ ଏକ ଆଶ୍ରମରେ 
ପ୍ରବେଶ କଲେ । ଶିଷ୍ୟମାନେ ଗାଡି ବିଦାୟ କରି ତାଙ୍କ 
ସହଗାମୀ ହେଲେ । ଆଶ୍ରମରେ ମହାପ୍ରଭୁଙ୍କ ବିଗ୍ରହ ପ୍ରତିଷ୍ଠିତ । 
ଜଣେ ବୃଦ୍ଧ ସାଧୁ ମନ୍ଦିରରୁ ବାହାରି ସାଶ୍ରୂଲୋଚନରେ 
ଗୋସ୍ଵାମୀପ୍ରଭୁଙ୍କୁ ସାଷ୍ଟାଙ୍ଗ ପ୍ରଣାମ କଲେ । ଗୋସ୍ଵାମୀପ୍ରଭୁ 


୩୯୧ 


ମହାପ୍ରଭୁଙ୍କୁ ସାଷ୍ଟାଙ୍ଗ ଦଣ୍ଡବତ କରି ସାଧୁଙ୍କ ପଦଧୂଳି ଗ୍ରହଣ 
କଲେ। ସାଧୁ ଗୋସ୍ଵାମୀପ୍ରଭୁଙ୍କୁ ମହାପ୍ରଭୁଙ୍କ ସମ୍ମୁଖ ବାରଣ୍ଡାରେ 
ବସାଇ ନିଜେ ଉପବେଶନ କରି ଗୋସ୍ବାମୀପ୍ରଭୁଙ୍କୁ ଚାହ 
ରହିଲେ । ତାଙ୍କ ସର୍ବାଙ୍ଗ ସାଗ୍ତ୍ରିକ ଭାବବିଭୂଷିତ ହୋଇଉଠିଲା। 
କ୍ରମେ ସେ ସଂଜ୍ଞାହୀନ ହୋଇପଡିଲେ । ଗୋସ୍ଵାମୀପ୍ରଭୁ ମଧ୍ଯ 
ସମାଧ୍ବସ୍ତୁ । କିଛି ସମୟ ପରେ ଉଭୟଙ୍କର ବାହ୍ୟସ୍କୁର୍ଭି ହେଲା। 
ସାଧୁ କହିଲେ, ” ଆଜି ପୂଜା ସମୟରେ ମହାପ୍ରଭୁ ମୋତେ 
କହିଲେ “ ଆଜି ବିଜୟ ଆସିବ, ତାହା ପାଇଁ ମୋର ପ୍ରସାଦ 
ରଖୂଦିଅଂ।” ଗୋସ୍ଵାମୀପ୍ରଭୁ ପ୍ରସାଦ ଚାହିଁବାରୁ ସାଧୁ ଉକ୍କଷ୍ଟ 
ଲଡୁ ଓ ମାଲପୁଆ ପ୍ରଭୃତି ଆଣିଦେଲେ । ଗୋସ୍ଵାମୀପ୍ରଭୁ କିଞ୍ଜତ 
ପ୍ରସାଦ ଗ୍ରହଣ କରି ଅବଶିଷ୍ଟ ଶିଷ୍ୟମାନଙ୍କୁ ଦେଇଦେଲେ । 
ସମସ୍ତେ ପ୍ରସାଦ ପାଇ ପ୍ରଫୁଲ୍ଲ ହୋଇଉଠିଲେ । ତପ୍ପରେ 
ଗୋସ୍ଵାମୀପ୍ରଭୁ ସାଧୁଙ୍କୁ ପ୍ରଣାମ କରି କହିଲେ, “ ଆମେ ପଠାକୁ 
ଯାଉଛୁ, ଆପଣ ଆଶୀର୍ବାଦ କରନ୍ତୁ |” ସାଧୁ କହିଲେ, “ ତୁମେ 
ବୀଜ ବପନ କରିଛ, ବୃକ୍ଷ ହେଉ, ଫୁଲଫଳ ହେଉ, ତୁମେ 
ଭୋଗ କର; ମୋର ଆପରଭି କଣ ୮” ଏହି ସାଧୂ 
ଗୋସ୍ଵାମୀପ୍ରଭୁଙ୍କର ସତୀର୍ଥ/ ୩୦ ବର୍ଷକାଳ ଏଠାରେ ଭଜନ 
କରୁଛନ୍ତି କେଉଁଆଡେ ଯାଆଡ୍ରି ନାହିଁ କି କାହାରି ତାଙ୍କୁ 
ଜାଣିବାର ସୁଯୋଗ ବି ନାହିଁ । ଏହାଙ୍କ ନାମ ମାଧୋ ଦାସ। 


ଗୋସ୍ଵାମୀପ୍ରଭୁ ଧୀରେ ଧୀରେ ସେତୁ ନକିଟରେ ଉପସ୍ଥିତ 
ହୋଇ ସେତୁ ଉପର ଦେଇ ପଠା ଆଡକୁ ଅଗ୍ରସର 
ହେଲାବେଳେ ତାଙ୍କ ଶିଷ୍ୟଗଣ ଓ ବହୁତ ଲୋକ ତାଙ୍କ ପଛେ 
ପଛେ ଗଚାଲିଲେ। ଗୋସ୍ଵାମୀପ୍ରଭୁ ସେତୁର ଶେଷ ଅଂଶରେ 
ଦଣ୍ଡାୟମାନ ହୋଇ ପଠା ଆଡକୁ ଦୃଷ୍ଟିପାତ କରି କ'ଣ ଦେଖୁଁ 
ଶିଷ୍ୟଗଣଙ୍କୁ କୀର୍ଭନ କରିବାପାଇଁ ନିର୍ଦ୍ଦେଶ ଦେଲେ । ଖୋଳ, 
କରତାଳ, ଘଣ୍ଟା ବାଜିଉଠିଲା; ଗୋସ୍ଵାମୀପ୍ରଭୁଙ୍କର ବଦନମଣ୍ଡଳ 
ରକ୍ତଭ ହୋଇଉଠିଲା; ତାଙ୍କର ବିରାଟ ଦେହ ଓ ବିଶାଳ ଜଟା 
ଘନ ଘନ କମ୍ପିତ ହେବାକୁ ଲାଗିଲା, ଏବଂ ତାଙ୍କର ପ୍ରତି ଅଙ୍ଗ 
ପ୍ଥକ୍‌ ପ୍ରଥକ୍‌ ଭାବରେ ନୂତ୍ୟ କରିବାକୁ ଲାଗିଲେ । ସେହି 
ସମୟରେ ଶ୍ୟାମବର୍ଣ୍ଟ, ଦୀର୍ଘକାୟ ଓ ମୁଣ୍ଡତମସ୍ତକ ଜଣେ 
ମହାପୁରୁଷ ଅବଲୀଳାକ୍ରମେ ଜନତା ଭେଦ କରି ଆସି “ ଆସ, 
ମୋର ପ୍ରାଣ” ବୋଲି କହି ଗୋସ୍ଵାମୀପ୍ରଭୁଙ୍କୁ ଦୀର୍ଘ ବାହୁପାଶରେ 
ଆବଦ୍ଧ କଲେ, ଏବଂ ସଙ୍ଗେ ସଙ୍ଗେ କ୍ଷିପ୍ର ଗତିରେ 


୩୯୨ 


ଶିଷ୍ୟମାନଙ୍କ ମସ୍ତକରେ କର ସ୍ପର୍ଶ କରି ହଠାତ୍‌ ଅଦୃଶ୍ୟ 
ହୋଇଗଲେ । ମହାପୁରୁଷଙ୍କ ସ୍ପର୍ଶରେ ଶିଷ୍ୟଗଣଙ୍କ ମଧ୍ଯରେ 
ଅପୂର୍ବ ଉତ୍ସାହ ଓ ଉନ୍ଲାଦନାର ସ୍ରୋତ ପ୍ରବାହିତ ହେଲା ଏବଂ 
ସେମାନେ ‹ ନାମବ୍ରହ୍କ ନାମବ୍ରହ୍ମ ନାମବ୍ରହ୍ମ ବୋଲ ଭାଇ, 
ହରିନାମ ବିନା ଜୀବେର ଆର ଗତି ନାଇଁ ।” ଗାନ କରି 
ଉଦ୍ଦଣ୍ଡ ନୃତ୍ୟ ଆରମ୍ଭ କଲେ । ଗୋସ୍ଵାମୀପ୍ରଭୁ ଭାବାବେଶରେ 
ନୃତ୍ୟପୂର୍ବକ ଅଗ୍ରସର ହେବାକୁ ଲାଗିଲେ । କର୍ଶକମଣ୍ଡଳୀଙ୍କ 
ମଧ୍ଯରେ ମଧ୍ଯ ଭାବଚରଙ୍ଗ ଉଛୁଳି ଉଠୁଛି । ସାଧୁମାନେ ଆସନ 
ତ୍ୟାଗ କରି କୀଉ୍ତନ ମଧ୍ଯରେ ଗୋସ୍ଵାମୀପ୍ରଭୁଙ୍କର ମନୋହର 
ରୂପ ଦର୍ଶନ କରି ବାରମ୍ବାର ହରିଧ୍ଵନି କରିବାକୁ ଲାଗିଲେ । 
ଏହି ଉନ୍ମାଦନାମୟ ଅଶ୍ରୁତପୂର୍ବ ସଂକୀର୍ତନରେ ଅଭିଭୂତ ହୋଇ 
ସାଧୁମାନେ ଗୋସ୍ଵାମୀପ୍ରଭୁଙ୍କ ଶିବିର ପର୍ଯ୍ୟନ୍ତ ଆସିଲେ । 
ସେଠାରେ ଅଳ୍ପ ସମୟ ପରେ କୀର୍ଭନ ବନ୍ଦ ହେଲା । 
ଗୋସ୍ବାମାପ୍ରଭୁ ଶିବିର ସମ୍ମୁଖରେ କିଛିକାଳ ଉପବେଶନ 
କଲେ। ସମାଗତ ସାଧୁଗଣ ଖୋଳ, କରତାଳ ଓ କୀର୍ତନ 
ସମ୍ବନ୍ଧରେ ନାନା ପ୍ରଶ୍ନ କରିବାକୁ ଲାଗିଲେ । ସେମାନେ କ୍ରମେ 
କ୍ରମେ ନିଜ ନିଜ ଆସନକୁ ଫେରିଗଲେ । 


ତମ୍ବୁର ମୁଖ ଦକ୍ଷିଣ ଆଡକୁ । ତାହା ଭିତରେ ବହଳିଆ 
ହୋଇ ଛଣ ବିଛା ହୋଇ ତାହା ଉପରେ ଚଟେଇ ପରା 
ହୋଇଥାଏ । ଗୋସ୍ଵାମୀପ୍ରଭୁ ତମ୍ବୁର ଚତୁର୍ଦ୍ଦିଗ ବୁଲି ଦେଖି 
ତମ୍ବୁର ଉତ୍ତର ଭାଗରେ ଆସନ ପକାଇବାକୁ ନିର୍ଦ୍ଦେଶ ଦେଲେ । 
ଶିଷ୍ୟମାନେ ନିଜ ଇଚ୍ଛାରେ ନିଜ ନିଜ ଆସନ ସ୍ଥାପନ କଲେ। 
ଗୋସ୍ଵାମୀପ୍ରଭୁ ଆସନରେ ଉପବେଶନପୁର୍ବକ କରତାଳ ବଜାଇ 
ସନ୍ଧ୍ୟା କୀର୍ଭନ ଆରମ୍ଭ କଲେ । ଶିଷ୍ୟଗଣ ତହିଁରେ ଯୋଗଦାନ 
କଲେ । କୀର୍ତନ ପରେ ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ ହେଲା, ଯେଉଁ 
ମହାପୁରୁଷ ପଠାରେ ପ୍ରବେଶ ସମୟରେ ତାଙ୍କୁ ଆଲିଙ୍ଗନ କଲେ 
ସେ କିଏ ? ଗୋସ୍ଵାମୀପ୍ରଭୁ କହିଲେ, “ ସେ ମୋର ଗୁରୁଦେବ 
ପରମହଂସଜୀ । ତାଙ୍କ ବ୍ୟତୀତ ଏପରି ଆଦର ଆଉ କିଏ 
କରିବ ? ସେ ତାଙ୍କ ନିଜ ଦେହରେ ଆସି ନ ଥଲେ । ଅନ୍ୟ 
ଜଣେ ମହାପୁରୁଷଙ୍କ ଦେହରେ ପ୍ରବେଶ କରି ଆସିଥିଲେ । 
ଏହିପରି ପ୍ରଚ୍ଛନ୍ନ ଭାବରେ ଆସି ଦର୍ଶନ ଓ ଆଶୀର୍ବାଦ 
ଦେଇଗଲେ ।” 


ଶ୍ରୀ ବିଜୟକୃଷ୍ଣ ଚରିତ 


ତମ୍ବୁର ପ୍ରବେଶଦ୍ଵାର ଉପରେ ସୁନ୍ଦର ବଡ ବଡ ଅକ୍ଷରରେ 
‹ ହରେର୍ନାମ ହରେର୍ନାମ ହରେର୍ନାମୈବ କେବଳଂ, କଳୌ 
ନାସ୍ତ୍ୟେବ ନାସ୍ତ୍ୟେବ ନାସ୍ତ୍ୟବ ଗତିରନ୍ୟଥା ।” ଖଣ୍ଡିଏ 
ପଟରେ ଲେଖାଇ ଝୁଲାଇ ଦିଆଗଲା । ନବଦ୍ବୀପବାସୀ 
ବୈଷ୍ଣବଧର୍ମାବଲମ୍ବୀ ଡାକ୍ତର ରାମଯାଦବ ବାଗ୍‌ଚି ମହାଶୟ 
କୃଷ୍ଣନଗର କୁମ୍ଭକାରଙ୍କଦ୍ଵାରା ନିର୍ମିତ ମହାପ୍ରଭୁ ଓ ନିତ୍ୟାନନ୍ଦ 
ପ୍ରଭୁଙ୍କର ଦୁଇଟି ମୂଣ୍ଡୟ ବିଗ୍ରହ ଅଣାଇ ରଖୁଥୁଲେ । 
ଗୋସ୍ଵାମୀପ୍ରଭୁ ତମ୍ବୁର ଏକ ପାର୍ଶ୍ଵରେ ବେଦୀ ନିର୍ମାଣ କରାଇ 
ତହିଁରେ ବିଗ୍ରହଦ୍ବୟ ସ୍ଫ୍ରାପନପୂର୍ବକ ସେବାପୂଜାର ବ୍ୟବସ୍ପା 
କରିଦେଲେ । ଆରତି ଓ କୀର୍ଭନ ଆରମ୍ଭ ହେଲେ ସାଧୁ ଓ 
ସନ୍ନ୍ୟାସୀମାନେ ଉପସ୍ତିତ ହୋଇ “ହରିବୋଲ ଧ୍ଵନି କରି 
ବିଶେଷ ଆନନ୍ଦ ଅନୁଭବ କରନ୍ତି । କୁମ୍ଭମେଳା ଶେଷରେ 
ଗୋସ୍ଵାମୀପ୍ରଭୁ ବିଗ୍ରହଦ୍ବୟ ତ୍ରିବେଣୀରେ ବିସର୍ଜନ କରାଇଥୁଲେ। 
ଶ୍ରୀଚୈତନ୍ୟମହାପ୍ରଭୁଙ୍କର ଉତ୍ତରସାଧକ ଓ ନାମ ବ୍ରହ୍ମର ପ୍ରଗ୍ଚରକ 
ଗୋସ୍ଵାମୀପ୍ରଭୁଙ୍କ ପକ୍ଷରେ ଏପରି ବିଗ୍ରହ ସ୍ଥାପନ ଓ ନାମର 
ମାହାତ୍ମ୍ୟସୂଚକ ବାକ୍ଯର ପ୍ରଦର୍ଶନ ଅତ୍ଯନ୍ତ ସ୍ବାଭାବିକ । 
ପଶ୍ଚିମାଞ୍ଚଳର ସାଧୁ ସନ୍ନ୍ୟାସୀମାନେ ଶ୍ରୀମନ୍ନହାପ୍ରଭୁ ଓ ତାଙ୍କ 
ପ୍ରବର୍ଭିତ ନାମଧର୍ମ୍ମର ପ୍ରଥମ ପରିଚୟ ପାଇ କୃତାର୍ଥ ବୋଧ 
କରିଥୁଲେ | 


ଗୋସ୍ଵାମୀପ୍ରଭୂଙ୍କର ଶିଷ୍ୟଗଣଙ୍କଠାରେ କୌଣସି 
ସାମ୍ପ୍ରଦାୟିକ ଚିହ୍ନ ନ ଥ୍ବାରୁ ସେମାନେ କେଉଁ ସମ୍ପ୍ରଦାୟଭୁକ୍ତ 
ବୋଲି ପ୍ରଶ୍ଚ ହେବାରୁ ସେମାନେ ନିରୁତ୍ତର ରହି 
ଗୋସ୍ଵାମୀପ୍ରଭୂଙ୍କୁ ନିବେଦନ କରିବାରୂ ସେ କହିଲେ, 
“ ତୁମ୍ଭେମାନେ ମଧ୍ଵାଗର୍ଯ୍ୟ ସମ୍ପ୍ରଦାୟଭୁକ୍ତ, ଅଚ୍ୟତାନନ୍ଦ ସ୍ଵାମୀଙ୍କ 
ଗଣ ବୋଲି ପରିଚୟ ଦେବ ।” ଶିଷ୍ଯମାନେ ଏପରି ଉଚ୍ଚ 
ସଂପ୍ରଦାୟଭୁକ୍ତ ବୋଲି ଜାଣିପାରି ଗର୍ବ ଅନୁଭବ କଲେ । 
ଏହି ସମ୍ପ୍ବଦାୟର ପ୍ରବର୍ତକ ସ୍ବୟଂ ନାରାୟଣ । 
କଳିପାବନାବତାର ଶ୍ରୀମନ୍ନହାପ୍ରଭୁ ମଧ୍ଯ ଏହି ସମ୍ପ୍ରଦାୟ ଭୂକ୍ତ 
ଥଲେ । 


ସୂର୍ଯ୍ୟଙ୍କର ମକର ରାଶିରେ ସଂକ୍ରମଣ, ଅର୍ଥାତ ମକର 
ସଂକ୍ରାନ୍ତିର ଶୁଭ ମୁହୁର୍ତରେ ତ୍ରିବେଣୀରେ ମକରସ୍ଵାନ । ରାତ୍ରି 
ପ୍ରଭାତ ନ ହେଉଣୁ ଏଥୁପାଇଁ ସମସ୍ତେ ମହା ଉତ୍ସାହ ଓ 
ଆନନ୍ଦରେ ଆୟୋଜନ କରିବାକୁ ଲାଗିଲେ । ପୂର୍ବାହ୍ନ ଆଠ 


ପ୍ରୟାଗ କୁମ୍ଭମେଳା ଗମନ 


ଘଟିକା ସମୟରେ ସର୍ବାଗ୍ରେ ନାଗା ସନ୍ଜ୍ୟାସୀଗଣ ମହା 
ଆଡମ୍ବରରେ ଶ୍ରେଣୀବଦ୍ଧ ହୋଇ ବହିର୍ଗତ ହେଲେ। ସେମାନଙ୍କ 
ପଶ୍ଚାତ୍‌ ମହାନ୍ତଗଣ ସ୍ଵ ସ୍ଵ ପଦମର୍ଯ୍ୟାଦା ଅନୁସାରେ କିଏ 
ଅଶ୍ଵପୂଷ୍ଠରେଥ କିଏ ଦୋଳାରେ ଆରୋହଣପୂର୍ବଳ ଗମନ 
କଲେ। ସେମାନଙ୍କ ପଶ୍ଚାତଭାଗରେ ସହସ୍ର ସହସ୍ର ଭସ୍ଲାଚ୍ଛାଦିତ, 
ଜଟାଧାରୀ ଦିଗମ୍ବର ନାଗାସନ୍ଜ୍ୟାସୀ ସାମରିକ ରୀତିରେ 
ଚାଲିଲେ। ଦଶନାମୀ ସନ୍ଜ୍ୟାସୀ ଓ ଅନ୍ୟାନ୍ୟ ସନ୍ନ୍ୟାସୀ 
ସେମାନଙ୍କର ଅନୁଗମନ କଲେ । ଏହିପରି ସମସ୍ତ ସନ୍ନ୍ୟାସୀ 
ସମ୍ପ୍ରଦାୟ ନୌ-ସେଚୁ ଅତିକ୍ରମ କରି ତ୍ରିବେଣୀ ସଙ୍ଗମରେ 
ଉପସ୍ଥିତ ହୋଇ ସ୍ଵାନ କାର୍ଯ୍ୟ ସମ୍ପନ୍ନ କଲେ । 


ସନ୍ନ୍ୟାସୀ ସମ୍ପ୍ଦଦାୟଙ୍କ ପରେ ବୈଷ୍ଣବ ସମ୍ପ୍ରଦାୟ ଓ 
ଚପ୍ପରେ ନାନକପନ୍ଜୀଗଣ ସ୍ଵାନ କଲେ । ଏମାନଙ୍କ ପରେ 
ଅନ୍ୟାନ୍ୟ ସମ୍ପ୍ରଦାୟ, ତପ୍ନରେ ଲକ୍ଷ ଲକ୍ଷ କଳ୍ପବାସୀ, ଅସଂଖ୍ଯ 
ଦର୍ଶକ- ସର୍ବମୋଟ ପ୍ରାୟ ଦଶ ଲକ୍ଷ ନରନାରୀ ଏହି ତ୍ରିବେଣୀ 
ସ୍ବାନ କରି ନିଜ ନିଜକୁ କୃତାର୍ଥ ବୋଧ କରିଥଲେ । ଧର୍ମ୍ମଭାବର 
ଏପରି ବିରାଟ ପ୍ରଦର୍ଶନୀ ପୂଥ୍ବବୀରେ ବିରଳ । ଶାସ୍ତ୍ରପ୍ରମାଣ 
ଅନୁସାରେ ତ୍ରିବେଣୀ ସ୍ଵାନ ମୋକ୍ଷ- ସ୍ଵର୍ଗ-ସାଧକ ଓ ସମସ୍ତ 
ଯୋଗ ଓ ତପସ୍ୟା-ଅଲବ୍ଧଫଳଦାୟକ | 


ଶ୍ରୁତି ବଚନ, ଯଥା : 


ସିତାସିତେ ସରିତେ ଯତ୍ର ସଂଗତେ 

ତତ୍ରା ପ୍ୃତାସୌ ଦିବମୁତ୍ପତନ୍ତି । 

ଯେ ଷୈ ତନ୍ବା ବିସୂଜନ୍ତି ଧୀରା- 

ସ୍ତେ ବୈ ଜନାସୌ ଅମୂତତ୍ତ୍ବଂ ଭଜନ୍ତେ ॥ 


ସୃତି ବାକ୍ଯ, ଯଥା :- 


ବାତାମ୍ବୁ ପର୍ଣ୍ଣାଶନ ଦେହ ଶୋଷଣୈ- 
ସ୍ତପୋଭିରୁଗ୍ରୈଣ୍ଚିରକାଳସଂଚିତୈଃ । 
ଯୋଗୈଶ୍ଢଚ ସଂଯାନ୍ତି ନରା ନ ତାଂ ଗତିଂ 
ସ୍ବାନାତ୍‌ ପ୍ରୟାଗସ୍ୟ ହି ଯାନ୍ତି ଯାଂ ଗତିମ୍‌ ॥ 


ଗୋସ୍ଵାମୀପ୍ରଭୁ ଶିଷ୍ୟଗଣଙ୍କ ସହିତ ବୈଷ୍ଣବମାନଙ୍କ 
ସହିତ ମିଳିତ ହୋଇ ସ୍ଵାନ କରିଥଲେ । ତୀର୍ଥଗୁରୁ ମହାଶୟ 
ସ୍ଵାନ ସମୟରେ ଶିଷ୍ୟମାନଙ୍କୁ ଧନଜନସ୍ଵର୍ଗକାମନାସୂଚକ 


୩୯୩ 


ବାକ୍ଯ ଉଚ୍ଚାରଣ କରାଇବାରୁୂ, ଗୋସ୍ଵାମୀପ୍ରଭୂ ଏହା 
ନିଷେଧପୂର୍ବକ କହିଲେ ଯେ ଏମାନଙ୍କର ଏସବୁ ନ ହୋଇ 
ଭଗବାନଙ୍କଠାରେ ମତି ହେଉ ବୋଲି ସଂକଳ୍ପ କରାନ୍ତୁ । 
ତୀର୍ଥଗୁରୁ ତାହା ହିଁ କଲେ । ଏହି ସ୍ନାନ ପରେ ଗୋସ୍ଵାମୀପ୍ରଭୁଙ୍କ 
ଗୁରୁଦେବ ପ୍ରକାଶିତ ହୋଇ ତାଙ୍କୁ କୁମ୍ଭମେଳା ଶେଷ ନ ହେବା 
ପର୍ଯ୍ୟନ୍ତ ପଠା ପରିତ୍ୟାଗ କରିବାକୁ ନିଷେଧ କରିଦେଲେ । 
ଫଳରେ ଗୋସ୍ଵାମୀପ୍ରଭୁ କୁମ୍ଭସ୍ମାନରେ ଯୋଗ ଦେଇପାରିଲେ 
ନାହିଁ । କାରଣ, ତ୍ରବେଶୀ ଘାଟକୁ ଯିବାକୁ ହେଲେ ପଠା ଛାଡି 
ଗଙ୍ଗାର ପରପାରକୁ ଯିବାକୁ ପଡେ । 


କୁମ୍ଭମେଳା ଆରମ୍ଭର ବହୁପୂର୍ବରୁ ସରକାରଙ୍କ ପକ୍ଷରୁ 
ପଠାରେ ଉତ୍ତର-ଦକ୍ଷିଣ ଓ ପୁର୍ବ-ପଶ୍ଚିମ କେତେଗୁଡିଏ ସୁପ୍ରଶସ୍ତ 
ରାସ୍ତା ନିର୍ମିତ ହୋଇଥୁବାରୁ ପଠାଟି ୪ ୦।୫ ୦ ଟି ସମଚତୁଷ୍ଠୋଣ 
ଚତ୍ଵବରରେ ବିଭକ୍ତ ହୋଇଥାଏ । ପ୍ରତ୍ୟେକ ଚତ୍ଵରରେ ୨।୩ଟି 
କୂପ । ପ୍ରତ୍ୟେକ ଚତ୍ବରରେ ସହସ୍ର ସହସ୍ର ସାଧୁ ସୁସଜିତ 
ଭାବରେ ତମ୍ବୁ ଟାଣି, ଛତା ପୋତି, ବା ଅନାବୃତ ସ୍ଥାନରେ 
ଧୁନି ସ୍ଥାପନ କରି ଅବସ୍ଥାନ କରିଥାନ୍ତି । ସମସ୍ତ ଚତ୍ବରରେ 
ପ୍ରାୟ ୧୦।୧୨ ଲକ୍ଷ ସାଧୁଙ୍କର ବାସ । କିନ୍ତୁ ଏତେ 
ଜନସମାଗମରେ ମଧ୍ଯ ସରକାରଙ୍କ ଯନ୍‌ବଶତଃ କୌଣସି 
ସ୍ଥାନରେ ମଇଳା, ଆବର୍ଢ୍ଜନା, ବ୍ଯବହୃତ ଦାନ୍ତକାଠି ବା 
ଅଇଣ୍ଟାପତ୍ର ପର୍ଯ୍ୟନ୍ତ ଦେଖାଯାଏ ନାହିଁ । ମେଳା ସ୍ଫ୍ରାନକୁ ସର୍ବଦା 
ପରିଷ୍କାର ରଖିବା ପାଇଁ ପ୍ରାୟ ୧୪ ହଜାର ଧାଙ୍ଗଡ ଓ 
ମେହେନ୍ତର ନିଯୁକ୍ତ ହୋଇଥାନ୍ତି । ଏମାନଙ୍କ ବାସ ପାଇଁ ପଠାର 
ପୂର୍ବ ଭାଗରେ ଅସଂଖ୍ୟ କୁଟୀର ନିର୍ମିତ ହୋଇଥାଏ। ସମସ୍ତଙ୍କର 
ବହିର୍ଗମନ ପାଇଁ ଏମାନେ ଲମ୍ବା ଲମ୍ବା ନାଳୀ କାଟି ରଖିଥାନ୍ତି । 
ମଳତ୍ୟାଗ ପରେ ଏମାନେ ସଙ୍ଗେ ସଙ୍ଗେ ବାଲି ମାଟିରେ 
ତାହା ଢାଙ୍କି ଦିଅନ୍ତି । ଅତଏବ ସେଠାରେ କୌଣସି ପ୍ରକାର 
ଦୁର୍ଗନ୍ ନ ଥାଏ । ତେଣୁ ସାଧୁମାନେ ସୁଖ ସ୍ବାଚ୍ଛନ୍ଦ୍ୟରେ 
ଅବସ୍ଫାନପୂର୍ବକ ସାଧନଭଜନରେ କାଳାତିପାତ କରନ୍ତି । 
ଆଉମଧ୍ଯ ପଠାରେ ୩ଷଧାଳୟ ଓ ଡାକଘର ରହିଥାଏ । ସେତୁର 
ଅପର ପାରରେ ରାଜପଥର ଉଭୟ ପାର୍ଶ୍ଵରେ ଶ୍ରେଣୀବଦ୍ଧ 
ଭାବରେ ଅସଂଖ୍ୟ ଦୋକାନ ସ୍କ୍‌ାପିତ ହୋଇଥାଏ । 
ପଠାବାସୀମାନେ ଅନାୟାସରେ ସେମାନଙ୍କର ପ୍ରୟୋଜନୀୟ 
ପଦାର୍ଥ ପାଇବାର ସୁବିଧା ହୋଇଥାଏ । ଗୋସ୍ଵାମୀପ୍ରଭୁ 


୩୯୪ 


କହିଲେ, “ ପଠାବାସୀ ସାଧୁ ମହାମ଼ାଗଣ ସରକାର ବାହାଦୁୂରଙ୍କ 
ଏହିସବୁ କାର୍ଯ୍ୟ ଦେଖୂ ପରମ ସନ୍ତୋଷ ଲାଭ କରିଛନ୍ତି ଏବଂ 
ଆଉ କିଛି କାଳ ବିଟିଶ ଗଭଣ୍ତମେଣ୍ଟ ଏ ଦେଶରେ ରାଜତ୍ଵ 
କରନ୍ତୁ-ଆଶୀର୍ବାଦ କରିଛନ୍ତି। ” 

କୁମ୍ଭମେଳାରେ ସମବେତ ୧୦।୧୨ ଲକ୍ଷ ସାଧୁଙ୍କର 
ଭୋଜନର ପରିପାଟୀ ଓ ଶ୍ରୁଙ୍ଖଳା ଦର୍ଶନରେ ବିସ୍ଫିତ ହେବାକୁ 
ହୁଏ । ସେମାନଙ୍କ ପାଇଁ ପ୍ରତ୍ୟହ ପୁରି, କଚୁରୀ, ଡାଲି, ଛଙ୍କା 
ତରକାରି, ରାଇ, ଲଡ଼ୁ, ମାଲପୁଆ ପ୍ରଭୃତି ଉକୃଷ୍ଠ ଖାଦ୍ୟ ପ୍ରଚୁର 
ପରିମାଣରେ ପ୍ରସ୍ତୁତ ହୁଏ ଓ ଯଥାସମୟରେ ସେମାନଙ୍କର 
ପଙ୍ଗଚ ହୁଏ ଏବଂ ପୂର୍ଣ୍ଣ ଭୋଜନ କରି ସେମାନେ ନିଜ ନିଜ 
ଆସନକୁ ଚାଲିଯାଆନ୍ତ। ଏହି ଭୋଜିର ଭାର କୋଟିପତି 
ମାରଥ୍ୟାଡି ଓ ଅନ୍ୟ ଧନାଚ୍ଚ୍ୟ ବ୍ୟକ୍ତିମାନେ ଗ୍ରହଣ କରିଥାନ୍ତି । 
ଏଥୁପାଇଁ ସେମାନେ ଶତ ଶତ ଲୋକ ନିଯୁକ୍ତ କରିଥାନ୍ତି । 
ଏମାନେ ବିଭିନ୍ନ ଚକଡାର ମହାନ୍ତମାନଙ୍କ ନିକଟକୁ ଯାଇ 
ସେମାନଙ୍କର ପ୍ରୟୋଜନ ବୁଝି ପ୍ରତ୍ୟହ ତାହା ସେମାନଙ୍କୁ 
ଯୋଗାଇ ଦେଉଥାନ୍ତି । ଏହାକୁ ସଦାବ୍ରତ କହନ୍ତି । ମହାନ୍ତମାନେ 
ତାଙ୍କ ଦଳର ଶତ ଶତ ଲୋକଙ୍କୁ ପାକ କାର୍ଯ୍ୟରେ ନିୟୋଜିତ 
କରିଥାନ୍ତି । ଏମାନେ ସାଧୁସେବା ଉଦ୍ଦେଶ୍ୟରେ ପ୍ରଫୁଲ୍ଲ ଚିତ୍ତରେ 
ରନ୍ଧନ ସମ୍ବନ୍ଧୀୟ ଯାବତୀୟ କାର୍ଯ୍ୟ ସମ୍ପାଦନ କରନ୍ତି । ତେଣୁ 
ସାଧୁମାନଙ୍କର କୌଣସି ପ୍ରକାର ଅସୁବିଧା ହୁଏ ନାହିଁ । ଲକ୍ଷ 
ଲକ୍ଷ ଟଙ୍କା ବ୍ୟୟ କରି ସୁଦ୍ଧା ଦାତାମାନଙ୍କର ଆଶା ପୁର୍ଣ ହୁଏ 
ନାହିଁ । ଦାନର ଏପରି ଶୁଭ ସୁଯୋଗ ଲାଭ କରି ସେମାନଙ୍କର 
ଦାନପ୍ରବୃୂଭି ଚରିତାର୍ଥ କରିବାପାଇଁ ସେମାନେ କିପରି ବ୍ୟାକୁଳ 
ତାହାର ଗୋଟିଏ ଦୃଷ୍ଟାନ୍ତ ପ୍ରଦର୍୍ଭ ହେଉଛି । ଦିନେ ଜଣେ 
ମାରଥ୍ୟାଡି ଭଦ୍ରବ୍ୟକ୍ତି ସାଧୁ ଦୟାଲ ଦାସ ସ୍ବାମୀଙ୍କ ନିକଟକୁ 
ଆସି ଷାଠିଏ ହଜାର ଟଙ୍କା ସଦାବ୍ରତ ଦେବାକୁ ଚାହିଁଲେ । 
ତାଙ୍କର ବ୍ୟାକୁଳ ପ୍ରାର୍ଥନା ଶ୍ରବଣ କରି ସାଧୁ କହିଲେ, “ ମୁଁ 
ଯେଉଁ ଦିନ ପଠାକୁ ଆସିଲି ସେହିଦିନ ଜଣେ ମାର୍୍୍ୟାଡି ଆସି 
କହିଲେ ଯେ ମୁଁ ଏଠାରେ ଯେତେଦିନ ବାସ କରିବି ସେ 
ପ୍ରତ୍ୟହ ଯାବତୀୟ ପ୍ରୟୋଜନୀୟ ବସ୍ତୁ ଯୋଗାଇଦେବେ । 
ସେ ଅସମର୍ଥ ହେଲେ ମୁଁ ଅନ୍ୟର ଦାନ ଗ୍ରହଣ କରିପାରେ । 
ତେଣୁ ମୁଁ ଏହି ଅର୍ଥ ଗ୍ରହଣ କରିପାରିବି ନାହିଁ; ତୁମେ ଅନ୍ଯ 
କୌଣସି ମହାତ୍ମାଙ୍କୁ ଏହା ଦାନ କର ।” ମାର୍ୟ୍ୟାଡି ଭଦ୍ରବ୍ୟକ୍ତିଟି 


ଶ୍ରୀ ବିଜୟକୃଷ୍ଣ ଚରିତ 


ଅତ୍ୟନ୍ତ ଦୁଃଖୂତ ହୋଇ ଚାଲିଗଲେ । ଦାନ କରିବା ପାଇଁ 
ଏପରି ବ୍ୟାକୁଳତା ବିଶ୍ଵରେ କ୍ଚିତ୍‌ ଦୃଷ୍ଟ ହୁଏ । ସାଧୁ ଦୟାଲ 
ଦାସଙ୍କର ଯଦି ଲେଶମାତ୍ର ଆସଲ୍ତି ଥାଆନ୍ତା ସେ ଏପରି ଦାନ 
ପ୍ରତ୍ୟାଖ୍ୟାନ କରିପାରି ନ ଥାନ୍ତେ । 


କେବଳ ଭୋଜନ ପାଇଁ ଏତେ ଅର୍ଥଦାନର କଥା ଶ୍ରବଣ 
କରି ଆଧୁନିକ ଶିକ୍ଷିତ ଲୋକେ ଏହାକୁ ଅପବ୍ଯୟ ବୋଲି 
ମନେ କରିଥାନ୍ତି । ସେମାନଙ୍କ ମତରେ ଯେ ଏହି ଅର୍ଥଦ୍ଵାରା 
କୌଣସି ଆଶ୍ରମ ପ୍ରତିଷ୍ଟା କରି ନିଃସ୍ଵ ଲୋକଙ୍କୁ ପରିଶ୍ରମ 
ବିନିମୟରେ ଭରଣପୋଷଣ କରିବାର ବ୍ୟବସ୍ଥା କରିଥଲେ 
ଦେଶର ସ୍ତ୍ରାୟୀ କଲ୍ୟାଣ ହୋଇପାରିଥାନ୍ତା । କିନ୍ତୁ ଏ ପ୍ରକାରର 
ଦାନ ରାଜସିକ । କୁମ୍ଭମେଳାରେ ସାଧୁସେବା ପାଇଁ ଦାନ ସାର୍ଟ୍ରିକ 
ଏବଂ ଏହାଦ୍ଵାରା ଆଧ୍ଯୟାମ୍ବିକ କଲ୍ଯାଣ ଯଥାର୍ଥରୂପେ ସାଧ୍ଵତ 
ହୁଏ । 


ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ ତାଙ୍କ “ ଆଶାବତୀର 
ଉପାଖ୍ୟାନ 'ରେ ଲେଖିଛନ୍ତି ( ଦଶମ ଅଧ୍ୟାୟ) :- 


ଯୋଗୀ - ମା ଆଶାବତୀ, ଗଙ୍ଗାତୀର ଦେଇ ଉତ୍ତରକୁ ଦୃଷ୍ଟି 
କର; ଯେଉଁ ଆଶ୍ରମ ଦେଖୁଛ ଏହା ମା'ଜୀଙ୍କର ଆଶ୍ରମ | 
ଚାଲ, ବରୁଣା ପାର ହୋଇ ଏହି ଆଶ୍ରମକୁ ଗମନ 
କରିବା । 


ଆଶାବତୀ - ଏମାନେ ତ ପାର କରିବା ପାଇଁ ପଇସା ଚାହିଁଲେ 
ନାହିଁ; ଏମାନଙ୍କର ସଂସାର ଚଳେ କିପରି ? 


ଯୋଗୀ - ମା, ଏମାନେ ପାର କରିବା ପାଇଁ ପଇସା ନିଅନ୍ି | 
କିନ୍ତୁ ଫକୀର, ବୈଷ୍ଣବ, ଦଣ୍ଡୀ, ସନ୍ନ୍ୟାସୀ ପ୍ରଭୃତି 
ଭିକ୍ଷୁକମାନଙ୍କ ନିକଟରୁ ପଇସା ଗ୍ରହଣ କରନ୍ତି ନାହି । 
ଭାରତର ଯେ ଏତେ ଦୁର୍ଦ୍ଦଶା, ରୋଗ, ଶୋକ, 
ଦରିଦ୍ରତାରେ ଦେଶରେ ହାହାକାର ଉଠିଛି, ତଥାପି 
ଲୋକେ ପ୍ରାଣସମ ଧର୍ମ୍ନକୁ ଛାଡିପାରିନାହାନ୍ତି । ବର୍ଭମାନ 
ମଧ୍ଯ ମୁଷ୍ଟିଭିକ୍ଷା କରି ସହସ୍ର ସହସ୍ର ଲୋକ ଜୀବନଧାରଣ 
କରୁଛନ୍ତି । ଶୁଣିଛି, ଇଂରେଜମାନେ ଏହି ମୁଷ୍ଟିଭିକ୍ଷା ଦାନ 
କରିବାଟାକୁ ଅସଭ୍ୟତା କହନ୍ତି । କିନ୍ତୁ ଏହା ମଧ୍ଯ ଶୁଣିଛି, 
ଏହି ଅସଭ୍ୟ ରୀତିର ଅଭାବରୁ ଇଂରେଜମାନଙ୍କ ପ୍ରଧାନ 
ସହର ଲଣ୍ଡନ ନଗରରେ ମଧ୍ଯ ଦଶ ସହସ୍ତରୁ ଅଧ୍ଵକ 


ପ୍ରୟାଗ କୁମ୍ଭମେଳା ଗମନ 


ଦୁଃଖୀ ନିରାଶୟ ଭିକ୍ଷୁକ ରାସ୍ତା ରାସ୍ତାରେ ରାତିଦିନ 
ବୁଲୁଥାନ୍ତି । ସାକ୍ଷାତ୍‌ ଭାବରେ ଦୟା ନକରି ଲୋକଙ୍କ 
ପ୍ରାଣ ନିଷ୍ଣୂର ହୋଇଯାଏ । ସମସ୍ତେ ଗନ୍ଦା କରି ଦୁଃଖୀଙ୍କ 
ପାଇଁ ଦାତବ୍ୟ ଆଶ୍ରମ ନିର୍ଦ୍ଦିଷ୍ଟ କରିଦେଲେ; ଦୁଃଖୀ 
ଦେଖିଲେ କୁହାହେଲା- ଦାତବ୍ୟ ଆଶ୍ରମକୁ ଯାଅ । କିନ୍ତୁ 
ସେଠାକାର କର୍ମଚାରୀମାନଙ୍କର ହୃ ଦୟହୀନ 
ବ୍ୟବହାରରେ ଦୁଃଖୀ ସେଠାକୁ ଯିବାକୁ ଗାହାନ୍ତି ନାହିଁ। 
ସେ ଗଲା ନାହିଁ, ଅନ୍ୟ ଆଶ୍ରୟ ପାଇଲା ନାହିଁ । କ୍ରମେ 
ରାସ୍ତା ରାସ୍ତାରେ ଦସ୍ୟକ ତସ୍କର ହୋଇ ଦିନଯାପନ 
କଲା। ଏପରି ପ୍ରଣାଳୀରେ ଲୋକଙ୍କର ପ୍ରାଣ ଦୟାଶୁନ୍ଯ 
ହୋଇଯାଏ, ଦୁଃଖୀ ମଧ୍ଯ ନିରାଶ୍ରୟ ହୁଏ । ତଥାପି 
ଗନ୍ଦାଦାନ ସଭ୍ୟତା, ଆଉ ସାକ୍ଷାତ୍‌ ଭାବରେ 
ମୁଷ୍ଟଭିକ୍ଷାଦ୍ଵାରା ଦୁଃଖୀକୁ ଆଶ୍ରୟରେ ରଖିବା ଅସଭ୍ୟତା | 
ଏହି ଦୁଃଖର କଥା କହିବି କହାକୁ, ଶୁଣିବ କିଏ ? 
ଇଂରେଜ ଆଜି ଦେଶର ରାଜା, ଗୁରୁ, ଆଦର୍ଶ । 
ଇଂରେଜମାନେ ଯାହା କହିବେ ତାହା ହିଁ ସତ୍ୟ, 
ବେଦବାକ୍ଯ। ନୌକାର ଏହିସବୁ ନାଉରିଆ 
ମାଝୀମାନେ ଇଂରେଜି ଅନୁକରଣ ଶିକ୍ଷା କରିନାହାନ୍ତି; 
ତେଣୁ ଆମେ ବିନା ପଇସାରେ ପାର ହେଲୁ । 


ମେଳାକ୍ଷେତ୍ରରେ ଅବସ୍ଥାନ କରିବାଦିନ୍ନୁଁ ଗୋସ୍ଵାମୀପ୍ରଭୁ 
ପ୍ରତ୍ୟହ ଥରେ ବା ଦୁଇଥର ସାଧୁଦର୍ଶନରେ ବହିର୍ଗତ ହୁଅନ୍ତି । 
ସାଧୁମାନଙ୍କ ନିକଟରେ ଉପସ୍ଥିତ ହୋଇ ସେ ଅତ୍ୟନ୍ତ ବିନୀତ 
ଭାବରେ ସେମାନଙ୍କ ସହିତ ଶାସ୍ତ୍ରାଳାପ କରନ୍ତି । ତାଙ୍କର ଅପୂର୍ବ 
ମୂର୍ଭରି ଓ ମାନଶୂନ୍ୟତା ସମସ୍ତଙ୍କର ଦୃଷ୍ଟି ଆକର୍ଷଣ କରୁଥାଏ । 
ଶ୍ରିଷ୍ୟଗଣ ତ ସର୍ବଦା ତାଙ୍କର ଅନୁସରଣ କରୁଥାନ୍ତି । ସେମାନେ 
କେତେକ ସାଧୁଙ୍କର ବିରାଟ ବପୁ,/ ସାଧନରେ କଠୋରତା, 
ବେଶର ପାରି ପାଟ୍ୟ ଓ ବାକ୍‌ପଟୁତା ପ୍ରଭୃତି ଲକ୍ଷ୍ୟକରି 
ସେମାନଙ୍କୁ ଅତି ଉଚ୍ଚକୋଟିର ସାଧୁ ବୋଲି ଜ୍ଞାନ କରୁଥୁଲେ। 
ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ କହିଲେ, “ ଏମାନେ ଏପର୍ଯ୍ୟନ୍ତ 
ଧର୍ମ୍ମର କୌଣସି ସ୍ତରରେ ଉପନୀତ ହୋଇନାହାନ୍ତି । ” କୌଣସି 
ଶିଷ୍ୟ ପ୍ରଶ୍ନ କଲେ, “ ଆମେ ବିନା ସାଧନରେ ସଦ୍ଗୁରୁ ଲାଭ 
କଲୁଁ କିପରି ?” ଗୋସ୍ଵାମୀପ୍ରଭୁ କହିଲେ, “ ତୁମେ ସବୁ କଣ 
ସହଜରେ ପାଇଛ? ପୁର୍ବ ପୂର୍ବ ଜନ୍ଜରେ କେତେ କଠୋର 


୩୯୫ 


ସାଧନା କରିଛ ତାହା କେବଳ ମୁଁ ଜାଣେ । ସେହି ସେହି 
ଜନ୍ମରେ ତୁମେ ସବୁ ଢେର ଢେର ବେଶଭୂଷା ଓ କୃହଚ୍ଛତା 
କରିଛ; ତେଣୁ ଏ ଜନ୍ମରେ ସାଧୁ ସାଜିବାର ଆଗ୍ରହ ଜାଗୁନାହିଁ । ” 


ଗୋସ୍ଵାମୀପ୍ରଭୁ ଦିନେ ଦିନେ ଗୋଟିଏ ଗୋଟି ଏ 
ସମ୍ପ୍ରଦାୟର ସାଧୁଙ୍କୁ ଦର୍ଶନ କରିଆସନ୍ତି । ଦିନେ ସେ 
ସାଧୁଦର୍ଶନରେ ନିର୍ଗତ ହୋଇଥାନ୍ତି ତାଙ୍କ ସମ୍ମୁଖରେ ଦୁଇ 
ତିନି ଜଣ ଓଡିଶାବାସୀ ଆସି ପ୍ରଣାମ କଲେ । ସେମାନେ 
ନାନା କଥା ପରେ କହିଲେ, “ ଆମେ ଆପଣଙ୍କୁ ପୁରୁଷୋଭମ 
କ୍ଷେତ୍ରରେ ଦର୍ଶନ କରିଛୁ ।” ସେମାନେ ଏକଥା କହିବା 
ମାତ୍ରକେ ଗୋସ୍ଵାମୀପ୍ରଭୁ “ହୁଁ” “ହୁଁ” କରି ସେଠାରୁ ଦ୍ରୁତ 
ବେଗରେ ଗାଲିଗଲେ । ଏପରି କରିବାର ଉଦ୍ଦେଶ୍ୟ ଏହି ଯେ 
ଏହି ଘଟଣା ଅନ୍ୟମାନଙ୍କର କର୍ଣ୍ଣ ଗୋଚର ନ ହେଉ । କହିବା 
ବାହୁଲ୍ୟ ଯେ ଦେହରକ୍ଷା କରିବାର ମାତ୍ର ଦେଢ ବର୍ଷ ପୁର୍ବରୁ 
ଗୋସ୍ଵାମୀପ୍ରଭୁ ପୁରୀଯାତ୍ରା କରିଥୁଲେ, ଏହା ପୂର୍ବରୁ ସେ 
କେବେ ପୁରୀ ଯାଇ ନ ଥୁଲେ । ଏହି କୁମ୍ଭମେଳା ପୂର୍ବରୁ 
କେବେ ସୁକ୍ଷ୍ମ ଶରୀରରେ ପୁରୀ ଗମନ କରିଥୁଲେ । ଏକଥା 
ଅସ୍ବୀକାର କରିହେବ ନାହିଁ । କାରଣ, ଏହା ପୂର୍ବରୂ 
ଗୋସ୍ଵାମୀପ୍ରଭୂ ତାଙ୍କ ମୌନାବସ୍କୁ।ରେ ଲେଖିଥ୍ଲେ, 
“ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ଦେବ ଓ ଶ୍ରୀବଳଦେବଙ୍କର 
ମୁଖଚନ୍ଦ୍ରର ଶୋଭା ଅତି ଚମକ୍କାର । ଆକ୍ଟ ଚକ୍ଷୁ ଏବଂ ପଦ୍ମର 
ଆଭା ମଧ୍ଯରେ ତାରା ଦୁଇଟି ଯେପରି ଭ୍ରମର କ୍ରୀଡା କରୁଛନ୍ତି । 
କି ଅପୂର୍ବ ପ୍ରସନ୍ନ ବଦନ !! 


“ କିଏ କହେ ଜଗନ୍ନାଥଙ୍କର ହାତ ନାହିଁ ? ଅତି ସୁନ୍ଦର 
ପଦ୍ଲହସ୍ତ ।” 


ଏହା ଯେ ଜଣେ ପ୍ରତ୍ୟକ୍ଷଦର୍ଶୀଙ୍କ ବର୍ଣ୍ଣନା, ଏଥୁରେ 
ସନ୍ଦେହର ଅବକାଶ ନାହିଁ । ଯେତେବେଳେ ଗୋସ୍ଵାମୀପ୍ରଭୁ 
ସ୍ଥୁଳ ଶରୀରରେ ପୁରୀ ଗମନ କରିଥବାର କୌଣସି ପ୍ରମାଣ 
ନାହି ସେତେବେଳେ ସୁକ୍ଷ୍ମ ଶରୀରରେ ଯାଇ ଦିବ୍ୟଦୃଷ୍ଟିରେ 
ଜଗନ୍ନାଥ ଦର୍ଶନ କରିବା ସ୍ଵୀକାର୍ଯ୍ୟ ହୋଇପଡେ । 


ମେଳା କ୍ଷେତ୍ରରେ ପହୁଞ୍ଜୁବା ପରେ ପରେ ଗୋସ୍ଵାମୀପ୍ରଭୁ 
ଶିଷ୍ୟମାନଙ୍କୁ କହିଲେ, “ ଏହି ମାଘ ମାସରେ କହ୍ପବାସର 
ତୁଳନା ନାହି । ଏହି ଏକ ମାସ ଯଦି କେହି ଆଦୌ ନିଦ୍ରା ନ 


୩୯୬ 


ଯାଇ ସାଧନ ଭଜନରେ ରାତ୍ରି କଟାଇଦେଇପାରେ 
ତାହାହେଲେ ମାସ ଶେଷକୁ ଏକ ଅପୂର୍ବ ଦର୍ଶନ ହେବ।” 
ଏକଥା ଶୁଣି ସମସ୍ତେ କମର ଭିଡିଲେ । କିନ୍ତୁ କିଏ ଦୁଇଦିନ, 
କିଏ ବା ପାଞ୍ଚଦିନ ପରେ ନିଦ୍ରାରେ ଢଳିପଡିଲେ । ବିଧୁଭୂଷଣ 
ଘୋଷ ମହାଶୟ ଦିନଯାକ ଖଟନ୍ତି । ରନ୍ଧନଶାଳାର ଭାର ତାଙ୍କ 
ଉପରେ ଥାଏ। ପଙ୍ଗତରେ ସାଧୁ, ସନ୍ନ୍ୟାସୀ, ଗରିବ, ଫକିର- 
ସମସ୍ତଙ୍କୁ ଗୋସ୍ଵାମୀପ୍ରଭୁଙ୍କ ମନୋମତ ଭୋଜନ କରାନ୍ତି । ଦିନ 
ଓ ରାଚ୍ରିର ଭୋଜନ ଶେଷ କରାଇ ସେ ଗୋସ୍ଵାମୀପ୍ରଭୁଙ୍କ 
ସମ୍ମୁଖରେ ଆସନ କରି ବସନ୍ତି ଓ ସମସ୍ତ ରାତ୍ରି ଭଜନରେ 
କଟାଇ ଦିଅନ୍ତି । କିଛି ଦିନ ପରେ ଦିନେ ସେ ଦେଖିଲେ ଯେ 
ଚତମ୍ବୁଟି ହଠାତ୍‌ ଅନ୍ଦକାରମୟ ହୋଇଗଲା । କିଛିକ୍ଷଣ ପରେ 
ଦେଖିଲେ ଯେ ଗୋସ୍ଵାମୀପ୍ରଭଙ୍କ ଆସନରେ ସେ ନାହାନ୍ତି 
ଏବଂ ତାଙ୍କ ପରିବର୍ଭେ ଚତୁର୍ଭୁଜା କାଳୀମୂରଭି ଦଣ୍ଡାୟମାନା 
ଅଛନ୍ତି । ପୁଣି କିଛି ସମୟ ପରେ ଦେଖଲେ ଯେ କାଳୀମୂୁରି 
ଅନ୍ତହିଁ ତା ହୋଇଛନ୍ତି ଓ ତାଙ୍କ ସ୍ଫ୍ରାନରେ କୃଷ୍ଣ ବଳରାମ 
ବିରାଜମାନ ଅଛନ୍ତି । କିଛିକ୍ଷଣ ପରେ ଦେଖନ୍ତି ଯେ କୃଷ୍ଣ 
ବଳରାମଙ୍କ ସ୍ତ୍ରାନରେ ମହାପ୍ରଭୁ ଓ ନିତ୍ୟାନନ୍ଦ ପ୍ରଭୁ ବିଦ୍ୟମାନ । 
କିଛି ସମୟ ପରେ ଦେଖିଲେ ଯେ ଗୋସ୍ଵାମୀପ୍ରଭୁ ଆସନରେ 
ଉପବିଷ୍ଟ । ଚଳଚ୍ଚିତ୍ର ପରି ଏହି ଦୃଶ୍ୟ ବିଧୁଘୋଷଙ୍କୁ ଅଭିଭୂତ 
କରିଦେଲା । ଅନ୍ୟ ଗୋଟିଏ ଦିନ, ରାତ୍ରି ପ୍ରାୟ ୩ ଘଟିକା 
ସମୟରେ ସେ ଗଙ୍ଗା ସ୍ଵାନ କରିବାକୁ ଯାଇ ଦେଖୂଲେ ଯେ 
କେତେକ ଦିବ୍ୟକାନ୍ତି ପୁରୁଷ ଓ ରମଣୀ ଗଙ୍ଗାତୀରରେ ବିଚରଣ 
କରୁଛନ୍ତି । ଏମାନଙ୍କ ଦର୍ଶନରେ ସେ ବିସ୍ଲେୟାବିଷ୍ଟ ହୋଇ ସ୍ବାନ 
ପରେ ଆଶ୍ରମକୁ ପ୍ରତ୍ୟାବର୍ଭନ କରନ୍ତେ ଗୋସ୍ଵାମୀପ୍ରଭୁ ତାଙ୍କୁ 
ପଚାରିଲେ, “ ବିଧୁ, ଗଙ୍ଗାତୀରରେ କଣ ଦେଖିଲ ?” ସେ 
ସମସ୍ତ ଘଟଣା କହିବାରୁ ଗୋସ୍ଵାମୀପ୍ରଭୁ କହିଲେ, “ କୁମ୍ସ୍ାନ 
ଉପଲକ୍ଷରେ ଦେବତାମାନେ ଆଗମନ କରିଥିଲେ । ସେମାନେ 
ତୁମର ଦୃଷ୍ଟିପଥାରୂଢ ହୋଇଛନ୍ତି ।” 


ବିଧୁବାଚୁଙ୍କର ଉନ୍ନିଦ୍ର ସାଧନ ଏହିପରି ଗଲିଥାଏ। 
ମାସର ଶେଷଦିନ ରାତ୍ରିଶେଷକୁ ସେ ନିଦ୍ରାଚ୍ଛନ୍ନ ହୋଇପଡିଲେ । 
ଅଳ୍ପକ୍ଷଣ ପରେ ସେ ଉଠି ଗୋସ୍ବଵାମୀପ୍ରଭୁଙ୍କ ଚରଣ ଧରି 
ଆର୍ଭନାଦ କରିବାକୁ ଲାଗିଲେ, “ ମୋର ଏତେ ଦିନର ସାଧନ 
ମୁହୂର୍ଭକ ପାଇଁ ନଷ୍ଟ ହୋଇଗଲା ! ଆପଣ ମୋତେ ଏ ଭୀଷଣ 


ଶ୍ରୀ ବିଜୟକୃଷ୍ଣ ଚରିତ 


ପରୀକ୍ଷାରେ କାହିଁ କି ପକାଇଲେ ? ” ତାଙ୍କ ଆଉଁନାଦରେ 
ବ୍ୟଥ୍ରତ ହୋଇ ଗୋସ୍ଵାମୀପ୍ରଭୁ କହିଲେ, “ ତୁମର ଭୟ ନାହିଁ; 
ତୁମେ ଦର୍ଶନ ପାଇବ । ତୁମର ଅଳ୍ପ ଟିକିଏ କର୍ମ୍ନ ଅଛି ବୋଲି 
ଟିକକ ପାଇଁ ତୁମର ବ୍ରତ ପୂର୍ଣ୍ଣ ହେଲା ନାହିଁ ।” 


ଗୋସ୍ଵାମୀପ୍ରଭୁ ସଶିଷ୍ୟ ମେଳାକ୍ଷେତ୍ରକୁ ଆଗମନ କଲା 
ଦିନୁ ପ୍ରତ୍ୟହ ତାଙ୍କର ସଦାବ୍ରତ ଆସୁଥାଏ। ପୂର୍ବ ପରି 
ଗୋସ୍ଵାମୀପ୍ରଭୁଙ୍କର ଆଦେଶ ଯେ ଯେଉଦିନ ଯାହା ଆସୁଛି 
ତାହା ସେହିଦିନ ହିଁ ବ୍ଯୟ କରିବାକୂ ହେବ। ତାଙ୍କର 
ପ୍ରୟୋଜନାତିରିଲ୍ତ ସାମଗ୍ରୀ ସାଧୁ ଓ ଦରିଦ୍ରନାରାୟଣ ସେବାରେ 
ବ୍ୟୟିତ ହେଉଥାଏ । କୌଣସି ପ୍ରକାର ଅଭାବ ନାହିଁ। ଦିନକୁ 
ଦିନ ଗୋସ୍ଵାମୀପ୍ରଭୁଙ୍କର ପ୍ରତିପଭି ବୃଦ୍ଧି ଲାଭ କରୁଥାଏ। ଏ 
ସମସ୍ତ ସହ୍ୟ କରି ନ ପାରି ତାଙ୍କର ଏକ ପୁରାତନ ବ୍ରାହୁବନ୍ଧୁ 
ସାଧୁ ଦୟାଲ ଦାସଙ୍କର ଏକ ବଙ୍ଗାଳୀ ଶିଷ୍ୟଙ୍କ ସହାୟତରେ 
ତାଙ୍କୁ ମେଳାକ୍ଷେତ୍ରରୁ ଦୂରୀଭୂତ କରିବାପାଇଁ ସାଧୂ ଓ 
ବୈଷ୍ଣବମଣ୍ଡଳୀରେ ପ୍ରଚାର କରିବାକୁ ଲାଗିଲେ। ପ୍ରଗ୍ରର ବସ୍ତୁ 
ହେଲା:- ଗୋସ୍ବାମୀପ୍ରଭୁଙ୍କର ବେଶଭୂଷା, ଆଚାରବ୍ୟବହାର 
ଓ ଭଜନ ସାଧନ ବିଷ୍ପବଧର୍ମ୍ମନ ବିରୂଦ୍ଧ ଏବଂ ତାଙ୍କୁ 
ମେଳାକ୍ଷେତ୍ରରେ ସ୍ଫାନ ଦେବାଦ୍ବାରା ବୈଷ୍ଣବ ସମାଜର 
ମର୍ଯ୍ୟାଦା- ହାନି ହେଉଛି । ପୂର୍ବୋକ୍ତ ଦୁଇଜଣ ବଙ୍ଗାଳୀ ସାଧୁଙ୍କ 
ଚେଷ୍ଟା ଓ ପ୍ରରୋଚନା ଫଳରେ ସାଧୁମାନଙ୍କ ମଧ୍ଯରେ ଅନ୍ପାଧ୍ଵକ 
ଆନ୍ଦୋଳନ ହେବାକୁ ଲାଗିଲା ଏବଂ ଯେଉସବୁ ଆପଭି 
ଉତ୍‌ଥାପିତ ହୋଇଛି ତାହାର ମୀମାଂସା ନ ହେବା ପର୍ଯ୍ୟନ୍ତ 
ଗୋସ୍ଵାମୀପ୍ରଭୁଙ୍କର ସଦାବ୍ରତ ବନ୍ଦ ହୋଇଗଲା। 


ସଙ୍ଗେ ସଙ୍ଗେ ପଠାବାସୀ ପ୍ରଧାନ ପ୍ରଧାନ ସାଧୁ,/ 
ସନ୍ନ୍ୟାସୀ, ଉଦାସୀ ଏବଂ ବୈଷ୍ଣବମାନଙ୍କର ଏକ ସଭା ଆହୂତ 
ହେଲା । ଏହି ସଭାରେ ଉପରିଲିଖ୍ବତ ସାଧୁ ଦୟାଲ ଦାସଙ୍କର 
ବଙ୍ଗାଳୀ ଶିଷ୍ୟଟି ପ୍ରଧାନ ଅଭିଯୋକ୍ତାର ଭୂମିକା ଗ୍ରହଣ କରି 
କହିଲେ, “ ଆମେ ବହୁ କୁମ୍ଭମେଳାକୁ ଆସିଛୁ, ଏହି ପଠାରେ 
ବାସ କରିଛୁ, କିନ୍ତୁ ଆମ ମଧ୍ୟରେ କେବେ ହେଲେ କୌଣସି 
ବଙ୍ଗାଳୀ ସାଧୁଙ୍କୁ ଛାଉଣୀ କରିବାକୁ ଦିଆ ହୋଇନାହିଁ । ଯେଉଁ 
ବଙ୍ଗୀଳୀ ସାଧୁ ଆସି ଆମ ଭିତରେ ଆଡ୍‌ଡା ଜମାଇଛନ୍ତି ସେ 
ସନ୍ନ୍ୟାସୀ, ବା ଉଦାସୀ, ଆମେ ଜାଣୁନାହିଁ । ଯେବେ ସେ 
ବୈଷ୍ଣବ ହୋଇଥାନ୍ତ ତେବେ ତାଙ୍କର ବେଶଭୂଷା 


ପ୍ରୟାଗ କୁମ୍ଭମେଳା ଗମନ 


ବୈଷ୍ଣବଧର୍ମ୍ମର ବିରୁଦ୍ଧ । ପ୍ରଥମତଃ ବୈଷ୍ଣବୋଚିତ ବେଶ 
ପରିବର୍ଭେ ସେ ଗୈରିକ ପରିଧାନ, ଜଟା-ଶ୍ନଶୁ-ଦଣ୍ଡ- କମଣ୍ଡଳୁ 
ଧାରଣ ଏବଂ ତୁଳସୀ ଓ ରୁଦ୍ରାକ୍ଷର ମାଳା ଏକତ୍ର ଧାରଣ 
କରିଛନ୍ତି। ଏହା କଣ ଶାସ୍ତ୍ରାନୁମୋଦିତ ବେଶ ? ଦ୍ଵିତୀୟତଃ, 
ସେ ଗୌରାଙ୍ଗ-ନିତ୍ୟାନନ୍ଦ ନାମକ ଯେଉଁ ବିଗ୍ରହଦ୍ବୟ ସ୍ଥାପନ 
କରିଛନ୍ତି ତାହା ସମ୍ପୂର୍ଣ୍ଣ ନୂତନ ଧରଣର, ରାଧାକୃଷ୍ଣ, କି 
ସୀତାରାମ, କି ବିଷ୍ଣୁଙ୍କର କୌଣସି ଅବତାର ନୁହନ୍ି । ଏହି 
ବିଗ୍ରହଦ୍ବୟଙ୍କର ପୂଜା କଣ ଶାସ୍ତ୍ରସମ୍ମତ ? ତୃତୀୟତଃ, ସେ 
ସନ୍ନ୍ୟାସୀ ବୋଲି ନିଜର ପରିଚୟ ଦିଅନ୍ତି; ଅଥଚ ସ୍ତ୍ରୀଲୋକ, 
ପୁଚ୍ରକନ୍ୟା ଓ ଗ୍ଦୂହସ୍ତୁ ବାବୁମାନଙ୍କୁ ସଙ୍ଗରେ ରଖୁଛନ୍ତି । ଏ 
ସମସ୍ତ ସ୍ଵେଚ୍ଛାଗ୍‌ର ସହିତ ସେ ବୈଷ୍ଣବମଣ୍ଡଳୀ ମଧ୍ଯରେ କିପରି 
ରହିପାରନ୍ତି ୨” 

ଏ ପ୍ରକାର ଆପତ୍ତି, ଅଭିଯୋଗ ଯେ ଅଜ୍ଞତା ଓ 
ଅସୂୟାପ୍ରସୂତ ଏଥୁରେ ସନ୍ଦେହ ନାହିଁ । ଗୋସ୍ଵାମୀପ୍ରଭୁଙ୍କର 
ବୃନ୍ଦାବନବାସକାଳରେ ସଂକୀର୍ଣ୍ତ ସାମ୍ପୁ ଦାୟି କତାବଶତଃ 
ଏହିପରି କେତେକ ଆପରଭି ସେଠାକାର ବୈଷ୍ଣବମାନେ କିପରି 
ଅଯଥା ଉତ୍‌ଥାପନ କରିଥିଲେ ତାହା ଯଥାସ୍ଥାନରେ ଆଲୋଚିତ 
ହୋଇଛି । ଆଜି ଭାରତର ଏହି ମହାସାଧୁସମ୍ମିଳନୀରେ ପୁଣି 
ସେହି ଆପରି । କିନ୍ତୁ ଏହି ଅଜ୍ଞତା, ସଂକୀର୍ଣ୍ତା, ସାମ୍ମଦାୟିକତା 
ଓ ଏକଦେଶଦର୍ଶିତା ମଧ୍ଯରେ ମଧ୍ଯ ଭାରତର ଧର୍ମରାଜ୍ୟର 
ନେତୃତ୍ବରେ ମହାବିଜ୍ଞତା ଓ ସଂସ୍କାର ଶୂନ୍ଯତାର ଅଭାବ 
କେତେବେଳେ ଘଟିନାହିଁ । 


ଏହି ସଭାରେ ସନ୍ଜ୍ୟାସୀସମାଜର ଶିରୋମଣି, 
ସର୍ବ ଶାସ୍ତ୍ରାଭିଜ୍ଛ ବୃଦ୍ଧ ପରମାନନ୍ଦ ପୁରୀ ସ୍ଵାମୀ କହିଲେ, 
“ବୈଷ୍ଣବମାନଙ୍କର ପ୍ର।ମାଣ୍ଯ ଗ୍ରନ୍ଜ୍‌ ପଦ୍ଟପୂୁରାଣର 
ପାତାଳଖଣ୍ଡରେ ଲିଖୁତ ଅଛି ଯେ ତୁଳସୀ, ପଦ୍ମବୀଜ ଓ ରୁଦ୍ରାକ୍ଷର 
ମାଳା ଧାରଣ କରିବା ବୈଷ୍ଣବର ଚିହ୍ନ ଓ ବିଶେଷ ବିଧ୍; ଏହି 
ବିଧୂ ଲଘଂନ କରିବା ବରଂ ଅପରାଧ ।” ମହାମ୍‌। 
ଅମରେଶ୍ଵରାନନ୍ଦ ସ୍ଵାମୀ କହିଲେ, “ ଏହି ବୈଷବ ବାବା ଯେଉଁ 
ବେଶ ଧାରଣ କରିଛନ୍ତି, ତାହା ଶାସ୍ତ୍ରସମ୍ମତ । ଶାସ୍ତ୍ରେ ଏହାକୁ 
ଅବଧୂତ ବା ସନ୍ନ୍ୟାସୀ ବେଶ କହନ୍ତି । ସେ ଶ୍ରୀ ଗୌରାଙ୍ଗ 
ନିତ୍ଯନନ୍ଦ ବିଗ୍ରହ ସ୍ଥ୍ରାପନ କରିଛନ୍ତି । ମୋର ନ୍ୟାୟ- ଅଧ୍ୟୟନ 
କାଳରେ ଯେତେବେଳେ ମୁଁ ନବଦ୍ବୀପରେ ଅବସ୍ଥାନ କରୁଥିଲି, 


୩୯୭ 


ଶ୍ରୀ ଗୌରାଙ୍ଗ ମହାପ୍ରଭୁଙ୍କର ପ୍ରବର୍ଜିତ ଧର୍ମ୍ମତତ୍ତ୍ଵ ସମ୍ବନ୍ଧରେ 
ସବିଶେଷ ଆଲୋଚନା କରିଥିଲି । ଶ୍ରୀଗୌରାଙ୍ଗ ଓ ନିତ୍ୟାନନ୍ଦ 
ଯଥାକ୍ରମେ କୃଷ୍ଣ ଓ ବଳରାମଙ୍କର ଅବତାର ବୋଲି 
ବଙ୍ଗଦେଶରେ ଖ୍ୟାତ; ଏବଂ ଏ କଥାର ଶାସ୍ତ୍ରୀୟ ପ୍ରମାଣ ମଧ୍ଧ 
ଅଛି । ମହାପ୍ରଭୁଙ୍କର ପ୍ରବର୍ଭିତ ସମ୍ପ୍ରଦାୟ ମଧ୍ଯ ବର୍ତମାନ । 
ଏମାନେ ମଧ୍ବାଗର୍ଯ୍ୟ ସମ୍ପ୍ରଦାୟଭୁକ୍ତ ଏବଂ ଏହି ସମ୍ପ୍ରଦାୟର 
ଗୁରୁପରମ୍ପରା ରହିଆସିଛି । କେବଳ ବଙ୍ଗ ଦେଶରେ ନୁହେଁ, 
ବୃନ୍ଦାବନରେ ସେମାନଙ୍କର ଯଥେଷ୍ଟ ପ୍ରତିପଭି ଅଛି । ଅତଏବ, 
ଏହି ବାବାଙ୍କର ଆଚାର ବ୍ଯବହାର ଅଶାସ୍ତ୍ରୀୟ ନୁହେଁ ।” 
ନିମ୍ବାର୍କସମ୍ପ ଦାୟର ଗୁରୁ, ବୃନ୍ଦାବନର ଚୌରାଶୀ କୋଶର 
ମହାନ୍ତ, ବ୍ରଜବିଦେହୀ ରାମଦାସ କାଠିୟା ବାବା କହିଲେ, 
“ ଗଗାସାଇଜୀ ସାକ୍ଷାତ୍‌ ମହାଦେବ । ତାଙ୍କ ଲଲାଟଦେଶରେ 
ଅନବରତ ଅଗ୍ନି ଦାଉ ଦାଉ ହୋଇ ଜଳୁଛି । ସେଥଵପାଇଁ ଯାହା 
କିଛି ପଡ଼ୁଛି ଭସ୍ନ ହୋଇଯାଉଛି । ସେ ଯେପରି ପ୍ରେମିକ, 
ସେହିପରି ସାମର୍ଥ୍ୟବାନ । ସେ ଯେ ବୈଷ୍ଣବମଣ୍ଡଳୀ ମଧ୍ଯରେ 
ଆସନ ସ୍ତ୍ରାପନ କରିଛନ୍ତି ଏହାଦ୍ଵାରା ସେମାନଙ୍କର ମର୍ଯ୍ୟାଦା 
ବଢିଯାଇଛି । ହରିଦ୍ଵାରର ବିଖ୍ୟାତ ସନ୍ନ୍ୟାସୀ ଗୁରୁ ଭୋଳାନନ୍ଦ 
ଗିରି ମହାରାଜ କହିଲେ, “ ପୁତ୍ର-କନ୍ଯା ତ୍ୟାଗ ଓ ସ୍ତ୍ରୀଲୋକଙ୍କର 
ସଂଶ୍ରବ ବର୍ଜନ ସନ୍ନ୍ୟାସାଶ୍ରମର ବିଧ୍, ସତ୍ୟ; କିନ୍ତୁ ଜୀବନ୍ଧୁକ୍ତ 
ମହାପୁରୁଷ ବିଧ୍ଵନିଷେଧର ଅତୀତ । ତାଙ୍କ ସମ୍ବନ୍ଧରେ କୌଣସି 
ପ୍ରକାରର ଆପଭି ଉଠି ନ ପାରେ । ସେ ଅତ୍ୟନ୍ତ ସାମର୍ଥ୍ୟବାନ 
ପୁରୁଷ, ସାକ୍ଷାତ୍‌ ଶିବତୁଲ୍ଯ । ସେ ଅହନିଶ ସମାଧ୍-ମଗ୍ନ ।” 
ପ୍ରଖ୍ୟାତନାମା ମହାତ୍ମା, ମହାପୁରୁଷମାନେ ଗୋସ୍ଵାମୀପ୍ରଭୁଙ୍କର 
ବେଶଭୂଷା, ଆଗର ବ୍ଯବହାର, ଉପାସ୍ୟ ଓ ଧର୍ମ ସାଧନା 
ମୁକ୍ତ କଣ୍ଠରେ ସମର୍ଥନ କରିବା ଫଳରେ ତାଙ୍କର ମାହାତ୍ମ୍ୟ 
ଅଗ୍ନିଦଗ୍‌ଧ ଜାମ୍ବନଦ ପରି ଜାଜ୍ଵଲ୍ୟମାନ ହୋଇଉଠିଲା । ଏହି 
ସମ୍ବନ୍ଧରେ ପ୍ରତ୍ୟକ୍ଷଦର୍ଶୀ ଶୀଯୁକ୍ତ କୁଳଦାନନ୍ଦ ବ୍ରହ୍ମଗ୍ରୀ 
ଲେଖୁଛନ୍ତି, “ ଠାକୁରଙ୍କର ବିରୁଦ୍ଧବାଦୀଙ୍କ ଚେଷ୍ଟାରେ ସମସ୍ତ 
ସମ୍ପ୍ରଦାୟର ନେତା ଓ ମହାନ୍ତମାନଙ୍କର ଯେଉଁ ବିରାଟ ସଭା 
ହେଲା ଏବଂ ସେଥୁରେ ସମସ୍ତ ସମ୍ପ୍ଦାୟର ମହମ୍ମାମାନେ 
ଯାହା ସିଦ୍ଧାନ୍ତ କଲେ, ଠାକୁରଙ୍କ ସମ୍ବନ୍ଧରେ ଯେଉଁ ଅଭିମତ 
ସେମାନଙ୍କ ମୁଖରୁ ପ୍ରକାଶ ପାଇଲା ତାହା ଲକ୍ଷ ଲକ୍ଷ ସାଧୁଙ୍କ 
ମଧ୍ଯରେ ପ୍ରଗ୍ବରିତ ହେବାକୁ ବେଶୀ ସମୟ ଲାଗିଲା ନାହିଁ । 
ତଡିତ୍‌ ବେଗରେ ମହାମତ୍ମାମାନଙ୍କର କଥା ସର୍ବତ୍ର ବ୍ୟାପ୍ତ 


୩୯୮ 


ହୋଇଗଲା । ଶତ ଶତ ସାଧୁ ସନ୍ନ୍ୟାସୀ, ବୈଷ୍ଣବ ଠାକୁରଙ୍କୁ 
ଦର୍ଶନ କରିବାକୁ ଲାଗିଲେ । ଠାକୁର ଆମର ହ୍ଵଳନ୍ତ ହୁତାଶନ, 
ଏତେକାଳ ଭସ୍କାଚ୍ଛାଦିତ ହୋଇ ମିଟି ମିଟି ହୋଇ ଜଳୁଥଲେ। 
× × ଆଜି ଆମର ଆନନ୍ଦର ସୀମା ନାହିଁ । ଆମ ଠାକୁରଙ୍କ 
ମହିମା ସର୍ବତ୍ର ପ୍ରଗ୍ରିତ ହେଲା । ଜୟ ଭଗବାନ, ଜୟ 
ଠାକୁର ! ” 


ଗୋସ୍ଵାମୀପ୍ରଭୁଙ୍କ ଛାଉଣୀକୁ ଆସୁଥୁବା ସଦାବ୍ରତ ଦୁଇ 
ଦିନ ବନ୍ଦ ହୋଇ ପୁନର୍ବାର ନିୟମିତ ରୂପେ ଆସିବାକୁ ଲାଗିଲା। 
ସେ ନିଜେ ମଧ୍ୟ ସାଧୁ ଓ ଦରିଦ୍ରଙ୍କ ଭୋଜନ ପାଇଁ ଏକ 
ସଦାବ୍ରତ ଖୋଲିଥାଆନ୍ତି । କେଉଁ ଦିନ କେତେ ଜଣଙ୍କ ପାଇଁ 
ପାକ ହେବ ସେକଥା ସେ ଆଗରୁ କହି ଦେଇଥାନଚ୍ତ। 
ଚଦନୁସାରେ କେଉଁଦିନ ୫୦, କେଉଁଦିନ ୨୦୦, କେଉଁ 
ଦିନ ୩୦୦ ସାଧୁ ଓ ଦରିଦ୍ରନାରାୟଣଙ୍କର ସେବା ହୁଏ। 
ଯେତେଜଣଙ୍କ ପାଇଁ ପାକ ହୋଇଥାଏ, ଠିକ୍‌ ସେତିକି ଜଣଙ୍କର 
ଆଗମନ ହୋଇଥାଏ ଏବଂ ସେହି ଅନୁସାରେ ଭୋଜନ 
ସାମଗ୍ରୀ ମଧ୍ଯ ଜୁଟିଯାଏ । କେଉଁଠାରୁ ଆସେ, ଦାତା କିଏ 
ଜଣା ନ ଥାଏ । କୌଣସି ବସ୍ତୁର ଅଭାବ ହୁଏ ନାହିଁ, କି 
ସଞ୍ଚୟ ମଧ୍ଯ ନାହିଁ । ସମସ୍ତ କାର୍ଯ୍ୟ ସୁଗରୁରୂପେ ସମ୍ପାଦିତ 
ହୂୁଏ। ଏହା ଛଡା, ବ୍ଯକ୍ତିଗତ ଅଭାବ ମଧ୍ଯ ଗୋସ୍ବାମୀପ୍ରଭୁ 
ପୂରଣ କରୁଥାନ୍ତି । କାହାକୁ କମ୍ବଳ, କାହାକୁ ନୋଟା, କାହାକୁ 
କାଠର ମୁଲ୍ୟ ଓ ରେଳଭଡା ମଧ୍ଯ ଦେବାକୁ ହେଉଥାଏ । ଅର୍ଥ 
ନ ଥିଲେ ନିଜର ଘୋଡିହେଲା କମ୍ବଳ ମଧ୍ଯ ସେ ଦାନ 
କରିଦେଉଥାନ୍ତି । ଏହିପରି ନିଜର ବ୍ୟବହାର୍ଯ୍ୟ କମ୍ବଳ ବାରମ୍ବାର 
ଦାନ କରି ଶୀତକଷ୍ଟ ଭୋଗିବାରୁ ତାଙ୍କ ଶ୍ଵବଶୁଦେବୀ ନିଜର 
କମ୍ବଳ ଖଣ୍ଡକ ତାଙ୍କୁ ଦେଇ କାଳେ ତାହା ମଧ୍ଯ ଦାନ 
କରିଦେବେ ସେଥୁପାଇଁ କହିଲେ, “ ଏହା ଦାନ ନୁହେଁ, 
କେବଳ ତୁମ୍ଭର ସାମୟିକ ବ୍ୟବହାର ପାଇଁ ଦିଆଯାଉଛି । ” 


ଏହି ପ୍ରସଙ୍ଗରେ ଶ୍ରୀଯୁକ୍ତ ମହେଶଚନ୍ଦ୍ର ଦେ ସରକାର 
ତାଙ୍କ “ଶ୍ରୀ ଶ୍ରୀ ବିଜୟଭାଗବତ' ଚେ ଲେଖୁଛନ୍ତ, 
“ସଂସାରାସକ୍ତ ମାନବ ଦିନରାତି ପରିଶ୍ରମ କରି ମଧ୍ୟ କ୍ଷୁଦ୍ର 
ପରିବାର ପୋଷଣରେ ଅସମର୍ଥ; ଆଉ ଏହିସବୁ ସାଧୁ 
ବିଶ୍ଵନାଥଙ୍କଠାରେ ନିର୍ଭର କରି ନିଶ୍ଚେଷ୍ଟ ଓ ନିଶ୍ଚିନ୍ତଃ ଅଥଚ 
ସେମାନଙ୍କର ଅଭାବ ନାହିଁ, ଭଣ୍ଡାର ଅଯାଚିତ ଦାନରେ ପୂର୍ଣ୍ତ; 


ଶ୍ରୀ ବିଜୟକୃଷ୍ଣ ଚରିତ 


ଏମାନଙ୍କର ଆୟ ଯେପରି, ବ୍ଯୟ ମଧ୍ଯ ସେହିପରି, ସ୍ଥିତିର 
ଗୃହ ଶୂନ୍ୟ ଏଠାରେ ଯେ ଦାତା, ସେ ଭଣ୍ଡାରୀ, ସେ ମଧ୍ଯ 
ଗ୍ରହୀତା; ଭଲ୍ତ କେବଳ ତାଙ୍କର ଲୀଳା ଦେଖୁ ଆନନ୍ଦିତ ।” 


ଏତେକାଳ ଗୋସ୍ଵାମୀପ୍ରଭୁଙ୍କ ସହିତ ବାସ କରି ଏବଂ 
ତାଙ୍କର ଇଶ୍ଵରନିର୍ଭରଶୀଳତାର ମାହାତ୍ମ୍ୟ ପ୍ରତ୍ୟହ ଦର୍ଶନ କରି 
ଶିଷ୍ୟମାନେ ଯେ କେତେକାଂଶରେ ପ୍ରଭାବିତ ହେବେ ଏହା 
ସ୍ଵାଭାବିକ । ଏହି ମେଳାକ୍ଷେତ୍ରରେ ସେମାନେ ମଧ୍ଯ ଯଥେଷ୍ଟ 
ଦାନଶୀଳତାର ପରିଚୟ ଦେଇଛନ୍ତି । କେତେକ ନିଜର 
ପରିଧେୟ ବସ୍ତ୍ର, ଶୀତବସ୍ତ୍ର ଜାମା, କମ୍ବଳ ପ୍ରଭୃତି ପ୍ରସନ୍ଗ 
ବଦନରେ ବିତରଣ କରି କ୍ଷୁଦ୍ର ଅପ୍ରଶସ୍ତ ବହିର୍ବାସ ବ୍ୟବହାର 
କରିଥିଲେ । ଏକ ମହାନ୍‌ ଆଦର୍ଶର ଉତ୍ତେଜନାରେ ସେମାନେ 
ଦାରୁଣ ମାଘଶୀତକୁ ମଧ୍ଯ ଭୂକ୍ଷେପ କରି ନ ଥୁଲେ । ସମ୍ବଳହୀନ 
ସଂସାରୀଙ୍କ ମଧ୍ଯରେ ଏପରି ଦେବତ୍ଵର ପ୍ରକାଶ, ଗୁରୁକୃପାର 
ନିଦର୍ଶନ ନୁହେଁ କି ? 

ଦିନେ ଜଣେ ସାଧୂ ନିକଟକୁ ଆସିବା ମାତ୍ରେ 
ଗୋସ୍ଵାମୀପ୍ରଭୁ ତାଙ୍କୁ “ ଗ୍େରରୂପୀ ନାରାୟଣ” ବୋଲି ପ୍ରଣାମ 
କରନ୍ତେ ସେ ଚାଲିଗଲେ । ଆଉ ଦିନେ ହରିଦାସ ବସୁ ମହାଶୟ 
ଜଣେ ସାଧୁଙ୍କୁ ଖଣ୍ଡିଏ କମ୍ବଳ ଦାନ କରିବାରୁ ଗୋସ୍ଵାମୀପ୍ରଭୁ 
କହିଲେ, 7 ଆପଣ ଠକାମିରେ ପଡିଗଲେ | ଗୋଟାଏ ଚୋର 
ସାଧୁ ବେଶରେ ଆସି କମ୍ବଳ ଖଣ୍ଡିକ ନେଇଗଲା ।” ବସୁ 
ମହାଶୟ ପଚଗାରିଲେ, “ଲୋକଟା ଚୋର ବୋଲି କେମିତି 
ଜାଣିଲେ ୧” ଗୋସ୍ଵବାମୀପ୍ରଭୁ ଉତ୍ତର କଲେ, “ ମୁଁ ମଣିଷ 
ଦେଖେ ନାହିଁ, ତାର ଅନ୍ତରଟା ଦେଶେଁ । ରାମକୃଷ୍ଣ 
ପରମହଂସଦେବ ମଧ୍ଯ କହନ୍ତି, ˆ ମଣିଷ ଯେପରି କାଚର 
ଆଲମାରୀ; ଟିକିଏ ବଙ୍କେଇଲେ ଭିତରଟା ଦେଖାଯାଏ” ।” 


ପଠାରୁ ଗୋସ୍ଵାମୀପ୍ରଭୁଙ୍କୁ ବିତାଡିତ କରିବା ଚେଷ୍ଟାରେ 
ଦୟାଲଦାସ ସ୍ବାମୀଙ୍କର ଏକ ବଙ୍ଗାଳୀ ଶିଷ୍ୟ ଅଗ୍ରଣୀ 
ହୋଇଥୁବାର ଜାଣି ଗୋସ୍ଵାମୀପ୍ରଭୂଙ୍କୁ ସମ୍ମାନିତ କରିବା 
ଉଦ୍ଦେଶ୍ୟରେ ସ୍ଵାମୀଜୀ ନିଜ ଛାଉଣୀରେ କୀର୍ଭନ ପରିବେଷଣ 
କରିବା ନିମିତ୍ତ ଗୋସ୍ଵାମୀପ୍ରଭୁଙ୍କୁ ସଶିଷ୍ୟ ନିମନ୍ତ୍ରଣ କରିବାପାଇଁ 
ଉକ୍ତ ଶିଷ୍ୟଟିକୁ ପଠାଇଲେ । ଗୋସ୍ଵାମୀପ୍ରଭୁ ଆନନ୍ଦର ସହିତ 
ଏହି ନିମନ୍ତ୍ରଣ ଗ୍ରହଣ କଲେ । ସେ ସଶିଷ୍ୟ ଦିବା ୧୧ ଘଟିକା 


ପ୍ରୟାଗ କୁମ୍ଭମେଳା ଗମନ 


ସମୟରେ ସ୍ବାମୀଜୀଙ୍କ . ଛାଉଣୀରେ ଉପସ୍ତିତ ହୁଅନ୍ତେ ସ୍ଵାମୀ 
କର ଯୋଡି ପ୍ରଣାମପୁର୍ବକ ତାଙ୍କୁ ଅଭ୍ୟର୍ଥନା କରି ଏକ ବଡ 
ତମ୍ବୁ ମଧ୍ଯରେ ବସାଇଲେ । କିଛି ସମୟ ପରେ ଟୋସ୍ଵାମୀପ୍ରଭୁଙ୍କ 
ଆଦେଶରେ ବ୍ରହ୍ମଗ୍‌ରୀ ମହାଶୟ ତାଙ୍କର କଣ୍ଠସ୍ଫ୍‌ ଥୁବା 
ଶ୍ରୀମଦ୍‌ଭଗବତ୍ଗୀତାର ଚତୁର୍ଥ ଅଧ୍ୟାୟ ମଧୁର ସ୍ଵରରେ ପାଠ 
କଲେ । ତପ୍ପରେ ସଂକୀର୍ତନ ଆରମ୍ଭ ହେଲା । ଦୁଇ ତିନି ଖଣ୍ଡ 
ଖୋଳ ଓ ପାଞ୍ଚ ସାତ ଯୋଡା କରତାଳ ବାଜିଉଠିଲା । 
ସଂକୀର୍ଭନରେ ସମସ୍ତେ ଉନ୍ଲତ୍ଭଲ ହୋଇଉଠିଲେ । ଗୋସ୍ଵାମୀପ୍ରଭୁ 
ଭାବାବେଶରେ ନୂଚ୍ୟରତ ।। ଶିଷ୍ୟଗଣ ତାଙ୍କୁ ପ୍ରଦକ୍ଷିଣ କରି 
ହୁଙ୍କାର ଗର୍ଜନପୂର୍ବକ ଉଦଣ୍ଡ ନୃତ୍ୟ କରିବାକୁ ଲାଗିଲେ । 
ସାଧୂ ମାନଙ୍କ ସମାଗମରେ ତମ୍ବୁର ଭିତର ଓ ବାହାର 
ଲୋକାରଣ୍ୟ । କିଏ . କେଉଁଠି ମୁଚ୍ଛିତ ଅବସ୍ଫାାରେ ପଡିଛନ୍ତି 
ତାହାର ସଂଖ୍ୟା ନାହିଁ । କିଛିକାଳ ପରେ ସଂକୀର୍ଭନର ଅବସାନ 
ହେଲା । ସ୍ଵାମୀଜୀ ଆଦରପୁର୍ବକ ସମସ୍ତଙ୍କୁ ନାନା ଉପାଦେୟ 
ସାମଗ୍ରୀରେ ଭୋଜନ କରାଇଲେ । ଛାଉଣୀକୁ ଫେରୁ ଫେରୁ 
ସନ୍ଧ୍ୟା ହୋଇଗଲା । 


ଦିନେ ଗୋସ୍ଵାମୀପ୍ରଭୁ ସାଧୁ ପରିକ୍ରମାରେ ବହିର୍ଗତ 
ହୋଇ ମହାମ୍ମା ରାମଦାସ କାଠିୟା ବାବାଙ୍କ ନିକଟରେ ଉପସ୍ଥିତ 
ହେଲେ। ଖଣ୍ଡିଏ ବୃହତ୍‌ ଛତ୍ର ତଳେ ଏକ ପ୍ରଜହ୍ଜଳିତ ଧୁନି 
ସମ୍ମୁଖରେ ସାମାନ୍ୟ କମ୍ବଳାସନରେ ସେ ଉପବିଷ୍ଟ ଥଲେ । 
ପରିଧାନ ଖଣ୍ଡିଏ କାଷ୍ଠର କୌପୀନ ଓ ଶରୀର ଭସ୍କାବୃତ । 
ଗୋସ୍ବାମୀପ୍ରଭୂ ତାଙ୍କୁ ପ୍ରଣାମ କରନ୍ତେ ସେ ସସମ୍ଭ୍ରମ 
ପ୍ରତିନମସ୍କାର କରି ତାଙ୍କୁ ବସିବାକୁ ଆସନ ପ୍ରଦାନ କଲେ । 
ଏହି ମହାମୂ। କେତେକାଳ ହିମାଳୟରେ ତପସ୍ୟା କରି 
ବୃନ୍ଦାବନ ଆଗମନ କରନ୍ତେ ସ୍ଥାନୀୟ ବୈଷ୍ଣବମଣ୍ଡଳୀ ତାଙ୍କୁ 
ବୃନ୍ଦାବନ ଚୌରାଶୀକ୍ରୋଶର ମହାନ୍ତ ପଦରେ ଅଭିଷିକ୍ତ କଲେ। 
ବ୍ରଜବାସୀମାନେ ତାଙ୍କୁ ବ୍ରଜବିଦେହୀ ଉପାଧରେ ଭୂଷିତ କଲେ । 
ଏହାର ଅର୍ଥ ସେ ଦେହରେ ଥାଇ ସୁଦ୍ଧା ମୁକ୍ତାବସ୍ଥା ଲାଭ 
କରିଛନ୍ତି । କୁମ୍ଭସ୍ଵନାନ ଦିନ ସମସ୍ତ ବୈଷ୍ଣବମଣ୍ଡଳୀ ଏହାଙ୍କୁ 
ଅଗ୍ରଣୀ କରି ସ୍ଵାନ କରିଥଲେ । 

ସେ ଅତ୍ୟନ୍ତ ଉଦାର ଓ ସରଳ ପ୍ରକୃତିର ସାଧୁ । ପୁଷ୍କର 


ଦାସ ନାମକ ଜଣେ ଶିଷ୍ୟ ତାଙ୍କର ପାଚକରୂପେ ନିଯୁକ୍ତ 
ଥୁଲେ । ସେ ସାଧୁଙ୍କୁ ତିନି ଥର ବିଷ ଦାନ କରିଥୁଲେ । ସାଧୁ 


୩୯୯ 


ତାଙ୍କ କାଷ୍ଠ କୌପୀନଟି ଦିନେ ପୁଷ୍କର ଦାସଙ୍କ ସମ୍ମୁଖରେ 
ଖୋଲିପକାଇଲେ । ତାଙ୍କର ଅନ୍ୟ ଜଣେ ଶିଷ୍ୟ ପୁଷ୍କର ଦାସକୁ 
ତାଙ୍କ ପାଖରେ ଆଉ ନ ରଖିବାକୁ କହିବାରୁ ବାବା କହିଲେ, 
“ମୋ କାଷ୍ଠ କୌପୀନରେ ମୋହର ଅଛି ବୋଲି ସନ୍ଦେହ 
କରି ସେହି ଲୋଭରେ ସେ ସେପରି କାର୍ଯ୍ୟ କରୁଥୁଲେ । 
ବର୍ତମାନ ତାର ସେ ଭ୍ରମ ଦୂର ହୋଇଯାଇଛି ।” କିନ୍ତୁ ଏପରି 
ବିଶ୍ଵାସାଘାତକକୁ ପାଖରେ ରଖୁବା ଉଚିତ୍‌ ନୁହେଁ ବୋଲି ଉକ୍ତ 
ଶିଷ୍ୟଟି ବୁଝାଇବାରୁ ବାବା ପୁଷ୍କର ଦାସକୁ କହିଲେ, “ ତୁ 
ଭଲ ରୋଷେଇ କରୁନାହୁଁ, କେଉଁଦିନ ବେଶୀ ରାମରସ (ଲୁଣ) 
ଦେଉଛୁ ତ କେଉଁଦିନ ବିଷ । ତୁ ବର୍ତମାନ ଗାଲି ଯା ।” ବାବାଙ୍କ 
ନିକଟରେ ବେଶୀ ଲୁଣ ଓ ବିଷ ଦେବା ସମାନ ଦୋଷ । 
ଗୋସ୍ଵାମୀପ୍ରଭୁଙ୍କ ପ୍ରତି ତାଙ୍କର ବିଶେଷ ଶ୍ରଦ୍ଧା । ଯେଉଁଦିନ 
ସେ ତାଙ୍କର ଦର୍ଶନ ପାଇନଥୁବବେ ସେଦିନ ସେ କହନ୍ତି, “ ମୁଁ 
ଗୋସାଇଜୀଙ୍କ ଦର୍ଶନ-କ୍ଷୁଧାର୍ଭ ।” ଦିନେ ଶ୍ରୀଯୁକ୍ତ ଅଭୟଚରଣ 
ରାୟ ତାଙ୍କୁ ପ୍ରଶ୍ନ କଲେ, “ ଗୋସାଇଁଜୀ ହିନ୍ଦୁ, ମୁସଲମାନ, 
ଖ୍ରୀଷ୍କିଆନ- ସମସ୍ତଙ୍କୁ କିପରି ଦୀକ୍ଷା ଦେଉଛନ୍ତି ?” ବାବା ଉତ୍ତର 
କଲେ, “ ଘାଟଡଙ୍ଗା ଯେପରି ଜାତି ବିଚାର ନ କରି ସେଥୁରେ 
ଯେ ଉଠି ବସିଲା ତାକୁ ପାର କରିଦିଏ, ଗୋସାଇଁଜୀ ବି 
ସେଇୟା ।” ଗୋସ୍ଵାମୀପ୍ରଭୁ କହନ୍ତି, “ ନାନକ, ଗର୍ଗ ପଭୃତି 
ଯେଉଁ ଶ୍ରେଣୀର, କାଠିୟାବାବା ସେହି ଶ୍ରେଣୀର ।” 


ଆଉ ଦିନେ ଗୋସ୍ଵାମୀପ୍ରଭୁ ବୈଷ୍ଣବ ଛାଉଣୀରେ ପ୍ରବେଶ 
କରି ସହସ୍ର ସହସ୍ର ସାଧୁ ଦର୍ଶନ କଲାପରେ ଗଙ୍ଗାର 
ଅନତିଦୂରରେ ବାଲି ଉପରେ ଜଣେ ସାଧୁଙ୍କ ନିକଟରେ 
ପହଞ୍ଚୁଲେ । ପ୍ରୟାଗର ଭୀଷଣ ଶୀତରେ ଅନାବୃତ ଗାତ୍ରରେ 
ସେ ଅହୋରାତ୍ର ଉନ୍ମୁକ୍ତ ପଠାରେ ଉପବିଷ୍ଟ ଥାଆନ୍ତି । ତାଙ୍କର 
ଆକାଶବୃଭି। କାହାକୁ କିଛି ଯାଚ୍ଜ୍ଞା କରନ୍ତି ନାହିଁ। । ଦେଖଲେ 
ମନେହୁଏ ଯେପରି ଶୀତୋଷ୍ଠକୋଦି ଦ୍ଵନ୍ଦ୍୍‌ସହିଷ୍ଣୁତା ମୂଟ୍ଭି ପରିଗ୍ରହ 
କରି ଅବତୀର୍ଣ୍ଣ ହୋଇଛନ୍ତି । ସେ ନିର୍ନିମେଷ ନୟନରେ 
ଗୋସ୍ଵାମୀଙ୍କ ପ୍ରତି ଦୃଷ୍ଟି ପାତପୂର୍ବକ ଅଶ୍ରୁବର୍ଷଣ କରିବାକୁ 
ଲାଗିଲେ। ଗୋସ୍ଵାମୀପ୍ରଭୁ କିଛି ସମୟ ତାଙ୍କ ସହିତ ଆଳାପ 
କରି ଶିବିରକୁ ପ୍ରତ୍ୟାଗମନ କଲେ । ସାଧୁଙ୍କ ବିଷୟ ତାଙ୍କୁ 
ପ୍ରଶ୍ନ ହେବାରୁ ସେ କହିଲେ, “ ସେ ଜଣେ ସିଦି ମହାମ୍ା, 
ରାମ ଉପାସକ । ଭରତଙ୍କ ଭାବ ନେଇ ଥାଆନ୍ତି । ପାଞ୍ଚଶତ 


୪୦୦ 


ବର୍ଷ ପୂର୍ବେ ସେ ଦେହକଚ୍ପ କରିଥଲେ । ସେହି ଦେହ ରହିଛି; 
ଏହାର କ୍ଷୟ ହୋଇନାହିଁ, କି ବୃଦ୍ଧି ହୋଇନାହିଁ । ଗୋଟିଏ 
କେଶ ପାଚି ନାହିଁ, କି ଗୋଟିଏ ଦାନ୍ତ ପଡିନାହିଁ । କୌଣସି 
ଆଶ୍ରୟ ନାହିଁ, ଅବଲମ୍ବନ ନାହିଁ । ପାହାଡରେ ମଧ୍ଯ ଏହି 
ଅବସ୍ତାରେ ଥାଆନ୍ତି ।” 


ଏହି ସାଧୁ ପ୍ରତ୍ୟହ , ଗୋସ୍ଵାମୀପ୍ରଭୁଙ୍କ ନିକଟକୁ ୨।୩ 
ଥର ଆସନ୍ତି । ଗୋସ୍ଵାମୀପ୍ରଭୁ ସମ୍ମୁଖସ୍ତ୍‌ ଧୁନିର ଅପର ପାର୍ଶ୍ଵରେ 
ଜାନୁପାତପୂର୍ବକ ତାଙ୍କ ' ପ୍ରତି କିଛି ସମୟ ଚାହିଁ ଗଲିଯାନ୍ତି । 
ଏହିପରି ପ୍ରଚ୍ୟହ ଆଗମନର କାରଣ ପ୍ରଶ୍ଵ ହେବାରୁ ସେ 
କହିଲେ, “ ମୋର ରାମଜୀ ତମ୍ବରେ ଅଛନି; ମୁଁ ଯେତେବେଳେ 
ଆସେ ତାଙ୍କର ସାକ୍ଷାତ୍‌ ଦର୍ଶନ ମିଳେ ।” ଏହି ସାଧୁଙ୍କୁ ସମସ୍ତେ 
“ଛୋଟ କାଠିୟା ବାବା” ବୋଲି କହନ୍ତି । 


ଦିନେ ଗୋସ୍ବାମୀପ୍ରଭୁ ସାଧୁ ଦର୍ଶନରେ ନ ବାହାରି 
ଛାଉଣୀରେ ଆସନସ୍ତ୍‌ । ଏହି ସମୟରେ ଜଣେ ସନ୍ନ୍ୟାସୀ ତାଙ୍କ 
ନିକଟକୁ ଆସି ଅଦ୍ବୈତଜ୍ଞାନ ସମ୍ବନ୍ଧରେ ଉପଦେଶ ଦେବାକୁ 
ଲାଗିଲେ ଏବଂ ଶାସ୍ତ୍ରପ୍ରମାଣଦ୍ଵାରା ବୁଝାଇ ବସିଲେ ଯେ 
ଗୋସ୍ଵାମୀପ୍ରଭୁଙ୍କର ସମାଧ୍‌ ଶ୍ରେଷ୍ଠ ସମାଧ୍ଵ ନୁହେଁ । ଗୋସ୍ଵାମୀପ୍ରଭୁ 
ନୀରବରେ ସବୁ ଶ୍ରବଣ କରୁଥାନ୍ତି । ନିକଟରେ ୧୫।୧୬ 
ବର୍ଷର ଜଣେ ସନ୍ନ୍ୟାସୀ ବସିଥୁଲେ । ସେ ହଠାତ୍‌ କହିଉଠିଲେ, 
“ହେ ସାଧୁ, କାହାକୁ ଶାସ୍ତ ବତାଉଛ? ଚୁପ୍‌ ରୁହ। ତୁମେ 
ଶାସ୍ତ୍ରର କିଛି ଜାଣ ନାହିଁ ।” ସାଧୁ କ୍ରୁଦ୍ଧ ହୋଇ କହିଲେ, 
“ କଣ କହୁଛ ? ମୁଁ ଶାସ୍ତ୍ର ଜାଣେ ନାହିଁ ? ତୁମେ ଶାସ୍ତ୍ରର କିଛି 
ପଢିଛ ?” ଏହା କହି ସେ ଶାସ୍ତ୍ରବାକ୍ୟ ଉଦ୍ଧାର କରିବାକୁ 
ଲାଗିବାରୁ ବାଳକ ଅତ୍ୟନ୍ତ ତାଚ୍ଛଲ୍ୟ ଭାବରେ କହିଲେ, “ ବାସ୍‌ 
, ଖୁବ୍‌ ହେଲା ! ତୁମର ଉଚ୍ଚାରଣ ଠିକ୍‌ ହେଉନାହି, ଛନ୍ଦଜ୍ଞାନ 
ନାହିଁ । ଏପରି ଭାବରେ ଶାସ୍ତ୍ରବଚନ ବୋଲିବା ମହାଦୋଷ।” 
ସାଧୁ ଉତ୍ତେଜିତ ହୋଇ କହିଲେ, “ ତୁମେ ଜାଣ ?” ବାଳକ 
ସନ୍ନ୍ୟାସୀ “ ତେବେ ଶୁଣ” କହି ସନ୍ନ୍ୟାସୀଙ୍କର ଉଦ୍ଧୃତ ବଚନର 
ପୂର୍ବ କେତେ ଶ୍ଲୋକ ଓ ପରର କେତେ ଶ୍ଲୋକ ଛନ୍ଦୋବଦ୍ଧ 
ଭାବରେ ବିଶୁଦ୍ଧ ଉଚ୍ଚାରଣପୂର୍ବକ ବୋଲି ସମସ୍ତଙ୍କୁ ସ୍ତବ୍‌ଧ 
କରିଦେଲେ ଏବଂ ସମସ୍ତ ପ୍ରକାର ସମାଧ୍ଵର ବର୍ଣ୍ଣନା କରି 
କହିଲେ, “ ଏ ଯେଉଁ ଅବସ୍ାରେ ରହିଛନ୍ତି ମନୁଷ୍ଯ ଦେହରେ 
ଏହାର ଉପର ଅବସ୍ଥା ଲାଭ ହୋଇପାରେ ନାହିଁ । ଗୋଶ୍ୂଙ୍ଗରେ 


ଶ୍ରୀ ବିଜୟକୃଷ୍ଣ ଚରିତ 


ସର୍ଷପ ଯେତେ ସମୟ ରହିପାରେ ସେତିକି ସମୟ ପାଇଁ ଏହି 
ସମାଧ୍ନ ଲାଭ ହେଲେ ଦେହ ରହିବ ନାହିଁ । ସେହି ସମାଧ୍ବ 
ମଧ୍ଯ ଏହାଙ୍କର ଆୟତ୍ତାଧୀନ । କିନ୍ତୁ ଦେହ ରହିବ ନାହିଁ ବୋଲି 
ସେଥୁରେ ଅବସ୍ଥାନ କରୁନାହାନ୍ତି । ” ବାଳକ ସନ୍ନ୍ୟାସୀଙ୍କର 
କଥା ଶୁଣି ସମସ୍ତେ ଅବାକ୍‌। ସନ୍ନ୍ୟାସୀ ବାଳକଟି ପ୍ରତି 
ବିସ୍ଲୟବିସ୍ତାରିତ ନୟନରେ କିଛିକ୍ଷଣ ଅନାଇ ଗଲିଗଲେ । 
ଗୋସ୍ଵାମୀପ୍ରଭୁ ସେହି ବାଳକ ସନ୍ନ୍ୟାସୀଙ୍କୁ ପ୍ରଣାମ କଲେ। 
ସନ୍ନ୍ୟାସୀ ଗୋସ୍ଵାମୀଙ୍କୁ କେତେ କଣ କହି ଚାଲିଗଲେ । ତପ୍ପରେ 
ଗୋସ୍ଵାମୀପ୍ରଭୁଙ୍କୁ ବାଳକ ସନ୍ନ୍ୟାସୀଙ୍କ କଥା ପଚରାଯିବାରୁ ସେ 
କହିଲେ, “ ସେ ହେଉଛନି କାଶୀ ତୈଲଙ୍ଗ ସ୍ଵାମୀ । ଗୋଟିଏ 
ମୂତ ବ୍ରାହ୍ମଣ ବାଳକର ଦେହରେ ପ୍ରବେଶ କରି ବାକିଥିବା 
ସାମାନ୍ୟ ଟିକିଏ କର୍ମ୍ମ ଶେଷ କରି ନେଉଛନ୍ତି। ସେ ଟିକକ 
ହୋଇଗଲେ ଆଉ ରହିବେ ନାହିଁ। ସେହି କର୍ମ୍ମ ହେଉଛି ଗଙ୍ଗାର 
ଉତ୍ପଭି ସ୍ମ୍ରାନରୁ ଶେଷ ପର୍ଯ୍ୟନ୍ତ ତିନି ଥର ଗଙ୍ଗା ପରିକ୍ରମା । 
ଥରେ ହୋଇଛି, ଆଉ ଦୁଇଥର ହେଲେ ହେଲା | ତା'ପରେ 
ଏହି ଦେହଧାରଣର ପ୍ରୟୋଜନ ଶେଷ ।” 


ଗୋସ୍ଵାମୀପ୍ରଭୁ ବୈଷ୍ଣବ ସାଧୁମାନଙ୍କର ଚତ୍ବରଗୁଡିକରେ 
କିଛିଦିନ ପରିକ୍ରମା କରି ନାନକସାହୀ ଚତ୍ଵରମାନଙ୍କରେ 
ସାଧୁଦର୍ଶନ ` କରିବାକୁ ଲାଗିଲେ । କେଉଁଠାରେ ସାଧୁମାନେ 
ଧ୍ଧାନମଗ୍ଲ, କେଉଁଠାରେ ‹' ଗ୍ରନ୍ଛୁ ସାହେବ” ଶ୍ରବଣରତ, 
କେଉଁଠାରେ ବା ଭଜନଗାନରତ । ଏକ ସ୍ଫାନରେ ନାନା 
ଅସ୍ତ୍ରଶସ୍ତ ଖଡ୍‌ଗ, ଅସି, ମୂଷଳ ଓ ମୁଦ୍ଗର ପ୍ରଭୃତି ସଜ୍ିତ | 
ସାଧୁମାନେ ଅସି କ୍ରୀଡ଼ା, ମଲ୍ଲଯୁଦ୍ଧ ଓ ମୁଦ୍ଗର କ୍ରୀଡାଦି କରନ୍ତ । 
ଏହିସବୁ ଅବସ୍ଫା ଦର୍ଶନ କରି ଗୋସ୍ବାମୀପ୍ରଭୁ କହିଲେ, 
“ନାନକପଟ୍ଜୀମାନଙ୍କ ଭଜନର ଆସ୍ଚର୍ଯ୍ୟ ପ୍ରଭାବ ଏହି 
ସସଂହତୁଲ୍ୟ ଲୋକମାନଙ୍କୁ ମେଷ ପରି ରଖୁଛି ।” ଏହି ସାଧୁ 
ସନ୍ନ୍ୟାସୀମାନେ ଗୋସ୍ଵାମୀପ୍ରଭୁଙ୍କ ପ୍ରତି ଅତ୍ୟନ୍ତ ଶ୍ରଦ୍ଧାଭକ୍ତି 
ପ୍ରଦର୍ଶନ କଲେ । ସଦ୍‌ଗୁରୁ ସେମାନଙ୍କର ଉପାସ୍ୟ; ନାମ ଜପ 
ଓ ଗ୍ରନ୍ଦୁ ସାହେବ ଅବଲମ୍ବନ । ଗୋସ୍ଵାମୀପ୍ରଭୁ କହିଲେ, “ ଧର୍ମନ 
ଏହି ସମ୍ପ୍ଦଦାୟରେ ଯେପରି ଜୀବନ୍ତ ସେପରି ଆଉ କେଉଁଠି 
ଦେଖାଯାଏ ନାହିଁ ।” ଏହି ସମ୍ପ୍ରଦାୟର ମହାନ୍ତମାନଙ୍କର 
ଚାଲିଚଳନ ଓ ସାଜସଜ୍ଜା ମହାରାଜୋଚିତ, କିନ୍ତୁ ଦରକାର 
ପଡିଲେ ଏମାନେ ଅତି ସାଧରଣଙ୍କ ପରି ସମସ୍ତ କାର୍ଯ୍ୟ 


ପ୍ରୟାଗ କୁମ୍ଭମେଳା ଗମନ 


କରିଥାନ୍ତି। ବହୁ ସାଧୁ ଚତ୍ବରମାନଙ୍କରେ ଏମାନଙ୍କର ବିରାଟ 
ସଦାବ୍ରତର ବ୍ୟବସ୍ଥା ଥାଏ। 


ନାନକସାହୀ ଚତ୍ବରମାନଙ୍କରେ ୫।୭ ଦିନ ଭ୍ରମଣ କରି 
ଗୋସ୍ଵାମୀପ୍ରଭୁ ବିରାଟ ସନ୍ନ୍ୟାସୀମଣ୍ଡଳୀରେ ପ୍ରବେଶ କଲେ। 
ଶ୍ରୀମତ୍‌ ଶଙ୍କରାଚାର୍ଯ୍ୟଙ୍କ ଦ୍‌।ରା ପ୍ରତିଷ୍ଠିତ ଦଶନାମୀ 
ସନ୍ନ୍ୟାସୀମାନେ ଏଠାରେ ଛାଉଣୀ ପକାଇଥାନ୍ତି । ଏମାନେ 
ସମସ୍ତେ ପଣ୍ଡିତ ଓ ଶାସ୍ତ୍ରଜ୍ଞ । ସେମାନଙ୍କ ମଧ୍ଯରେ ମୂର୍ଖଙ୍କର 
ସ୍ଥାନ ନ ଥାଏ । ଗୋସ୍ଵାମୀପ୍ରଭୁ କେତେକ ସନ୍ନ୍ୟାସୀଙ୍କ ସହିତ 
ଆଳାପ କରି ଛାଉଣୀକୁ ପ୍ରତ୍ୟାଗତ ହେଲେ। 


ଦିନେ ଗୋସ୍ଵବାମୀପ୍ରଭୁ ଗଙ୍ଗା କୂଳେ କୂଳେ 
ସନ୍ନ୍ୟାସୀମାନଙ୍କ ଛାଉଣୀକୁ ଗମନ କଲେ । ପଥରେ ଗୋଟିଏ 
ଛଣଗଦା ଦେଖି ସେ ଯେପରି କଣ ଅନୁସନ୍ଧାନ କରିବାକୁ 
ଲାଗିଲେ । ସେହି ଗଦା ଭିତରେ ଜଣେ ପରମହଂସ ବସିଥିବାର 
ଦେଖ ଗୋସ୍ବାମୀପ୍ରଭୁ ତାଙ୍କୁ ନମସ୍କାର କରି ଉପବେଶନ 
କଲେ । ପରମହଂସ ମୌନୀ । ଗୋସ୍ଵାମୀପ୍ରଭୁ ପ୍ରାୟ ଅର୍ଦ ଘଟିକା 
ପରେ ଚାଲିଆସି କହିଲେ, “ ନୀରବ ରହି ଏ ଯେପରି ଉପଦେଶ 
ଦେଉଛନ୍ତି ତାହା ସର୍ବଶ୍ରେଷ୍ଠ । ଏପରି ଉପଦେଶ କେହି 
ଦେଉନାହାନ୍ତି ।” ଏହି ପରମହଂସ “ ମୌନୀବାବା' ନାମରେ 
ଖ୍ୟାତ । 


ଏଠାରୁ ଗୋସ୍ଵାମୀପ୍ରଭୁ ସନ୍ନ୍ୟାସୀମାନଙ୍କର ଚତ୍ବରରେ 
ପ୍ରବେଶ କଲେ । ବଡ଼ ବଡ଼ ତମ୍ବୁ ପଡ଼ିଥାଏ । କାହିରେ ଆସନ 
ପ୍ରଭୃତି କିଛି ନାହିଁ, କେବଳ ବାଲି; କାହିଁରେ ଛଣ ବିଛା 
ହୋଇଥାଏ; କାହିଁରେ ସତରଞ୍ଜ ବିଛା ହୋଇଥାଏ | ଗୋଟିଏ 
ଗୋଟିଏ ତମ୍ବୁ ରାଜାମହାରାଜାଙ୍କର ବୈଠକଖାନା ପରି ସଜିତ | 
ସର୍ବପ୍ରଧାନ ତମ୍ବୁରେ ସାଧୁ ଶଙ୍କରାରଣ୍ୟ ଗୋଟିଏ ତକ୍ତପୋଷ 
ଉପରେ ସ୍ଵର୍ଣ୍ଵଖଚିତ ମଖମଲ ଗଦିରେ ଉପବିଷ୍ଟ | ପ୍ପଷ୍ଠଦେଶରେ 
ବିରାଟ ମଖମଲର ଉପାଧାନ | ଉଦ୍ଜଵଳ ଗୈରିକ ବସନ ଓ 
ଆଲଖାଲାରେ ଅଙ୍ଗ ସୁଶୋଭିତ । ଗଳ ଦେଶରେ ଲମ୍ବମାନ 
ମହାମୂଲ୍ୟ ରନ୍ଵହାର: ଶିରରେ ରକ୍ତ କୌଶେୟ ଉଷ୍ଠୀଶ । 
ତମ୍ବୁରେ ଆସୀନ ଅନେକ ଧନାଢ୍ୟ ବ୍ଯଲ୍ତଙ୍କୁ ସେ 
ଶାସ୍ତ୍ରୋପେଶ ବ୍ୟାଖ୍ୟା କରୁଥାନ୍ତି । ତାଙ୍କ ଦକ୍ଷିଣପାର୍ଶ୍ଵରେ ଜୀର୍ଣ୍ 
କମ୍ବଳରେ ଉପବିଷ୍ଟ ଜଣେ ଅକିଞ୍ଚନ ବୃଦ୍ଧ ସନ୍ନ୍ୟାସୀ ତାଙ୍କୁ 


୪୦୧ 


ଉତ୍ସାହିତ କରୁଥାନ୍ତି । ସ୍ଵାମୀଜୀ ତାଙ୍କୁ ଚାହିଁ ଅଶ୍ରୁ ବର୍ଷଣ କରୁଥାନ୍ତି 
ଓ ତାଙ୍କ କଣ୍ଠ ଗଦଗଦ ହୋଇଉଠୁଥାଏ। ସ୍ଵାମୀଜୀଙ୍କର 
ବିଳାସପ୍ରୟତା ମଧ୍ଯରେ ଏପରି ଅଶ୍ରୁ ଓ ଗଦ୍‌ଗଦ ବାକ୍ୟ 
ବ୍ରହ୍ମଗଂରୀ ମହାଶୟଙ୍କୁ ପ୍ରତାରଣା ପରି ବୋଧ ହେଉଥାଏ । 
ଗୋସ୍ଵାମୀପ୍ରଭୁ କିଛି ସମୟ ପରେ ସ୍ଵାମୀଜୀଙ୍କୁ ପ୍ରଣାମ କରି 
ବାହାରି ଆସିବା ପରେ ତାଙ୍କୁ ବିଳାସୀ ସ୍ଵାମୀଜୀଙ୍କ ସମ୍ବନ୍ଧରେ 
ପ୍ରଶ୍ନ ହେବାରୁ ସେ ନୀରବ ରହିଲେ । 


ସେଦିନ ସନ୍ଧ୍ୟା ସମୟରେ ଝଡବର୍ଷା ଆରମ୍ଭ ହେଲା। 
ଲକ୍ଷ ଲକ୍ଷ ସାଧୁ ବାଲିରେ ଭୀଷଣ ଶୀତରେ ପଡିରହିଲେ । 
ଯେଉଁମାନଙ୍କର ତମ୍ବୁ ବା ଗୂହ ଥିଲା ସେମାନଙ୍କର ଭଣ୍ଡାର 
ଶୂନ୍ୟ। ଝଡ଼ ଦୁଇଦିନ ଲାଗିରହିଲା । ସାଧୁ ମାନଙ୍କର ଅବସ୍ଥା 
ସହଜରେ ଅନୁମେୟ | ତୃତୀୟ ଦିନ ୧୦ଟା ସମୟରେ ଜଣେ 
କୌପୀନମାତ୍ରଧାରୀ ସାଧୁ ୧୫।୨୦ ଜଣ ସାଧୁଙ୍କୁ ସଙ୍ଗରେ 
ଘେନି ଦୌଡି ଦୌଡ଼ି ଆସି ଗୋସ୍ଵାମୀପ୍ରଭୁଙ୍କ ତମ୍ବୁରେ ଉପସ୍ତିତ 
ହୋଇ ଜାନୁପାତପୂର୍ବକ ଯୋଡ଼ହସ୍ତରେ ଭଣ୍ଡାର ପାଇଁ କଣ 
ପ୍ରୟୋଜନ ବୋଲି ପଗ୍ରିଲେ ଏବଂ ଭଣ୍ଡାର ଶୂନ୍ଯ ବୋଲି 
ଜାଣି ଦୁଇ ଜଣ ସହଚରଙ୍କୁ ଦୁଇ ମହଣ ଗଉଳ ଓ ଅଟା ଏବଂ 


ତଦନୁପାତରେ ଡାଲି, ଆଳୁ, ଘୃତ, ଲବଣ, କାଷ୍ଠ ପ୍ରଭୃତି 


ଶୀଘ୍ର ପହୁଞ୍ଚାଇଦେବାକୁ କହି ପୁଣି ଦୌଡ଼ି ଚାଲିଗଲେ । ସାଧୁଙ୍କ 
ଶରୀର ବାରମ୍ବାର ପତନରେ କର୍ଦ୍ଦମାକ୍ତ ଓ ରକ୍ତାସ୍ତ। ପୂର୍ବଦିନର 
ଅପରାହ୍ନରୁ ମୂଷଳ ଧାରାରେ ବୃଷ୍ଟିପାତ ମଧ୍ଯରେ ଆହାର ନିଦ୍ରା 
ତ୍ୟାଗପୂର୍ବକ ପ୍ରତ୍ୟେକ ଚତ୍ବରର ମହାନ୍ତମାନଙ୍କର ପ୍ରୟୋଜନ 
ବୁଝି ତାହା ପହୁଞ୍ଚାଇଦେବାର ବ୍ଯବସ୍ଫା କରୁଥାନ୍ତ । ଏହି 
ସାଧୁଙ୍କର ପରିଚୟ ଦାନ କରି ଗୋସ୍ଵାମୀପ୍ରଭୁ କହିଲେ, “ ଏ 
ତୁମର ସେହି ବିଳାସୀ ସାଧୁ ।” ଏହା କହି ସେ କଇଁ କଇଁ 
ହୋଇ କାନ୍ଦିଉଠିଲେ ଏବଂ ତାଙ୍କ ଦୁଇ ଗଣ୍ଡ ଦେଇ ଅଷଶ୍ରୁଧାରା 
ବହିବାକୁ ଲାଗିଲା । କିଛି ସମୟ ପରେ ଆମ୍ମସମ୍ବରଣ କରି 
ସେ କହିଲେ, “ ସେଦିନ ଯାହାଙ୍କୁ ତୁମେମାନେ ମହାରାଜାଙ୍କ 
ପରି ବେଶ ଭୂଷାରେ ସଜିତ ହୋଇ ଗଦି ଉପରେ ବସିଥୁବାର 
ଦେଖୁଥିଲ ଆଜି ସେ କି ଅବସ୍ଫାରେ ଦୌଡ଼ଧାପଡ଼ କରୁଛନ୍ତି ! 
ଏହାଙ୍କ ନାମ ଶଙ୍କରାରଣ୍ୟ | ୟାଙ୍କ ଡାହାଣ ପାଖରେ ସାଧାରଣ 
ଆସନରେ କାଙ୍ଗାଳଙ୍କ ପରି ଯେଉଁ ସନ୍ନ୍ୟାସୀଟି ବସିଥୁଲେ 
ସେ ଏହାଙ୍କ ଗୁରୁ । × × ଅନୁଗତ ପ୍ରିୟ ଶିଷ୍ଯକୁ ବହୁମୂଲ୍ୟ 


୪୦୨ 


ପରିଚ୍ଛଦରେ ସଜାଇ ତାକୁ ଦେଖ୍‌ ଗୁରୁ ଆନନ୍ଦ କରୁଥୁଲେ । 
ଶିଷ୍ୟ ମଧ୍ଯ ଗୁରୁଙ୍କ କୃପାରୁ ଏତେ ଏଶ୍ଵର୍ଯ୍ୟ ଭୋଗ ହେଉଛି 
ବୋଲି ମନେକରି ଥରେ ଥରେ ଗୁରୁଙ୍କ ଚରଣକୁ ଚାହୁଁଥାନ୍ତି, 
ପ୍ରଣାମ କରୁଥାନ୍ତି ଓ ଗୁରୁଙ୍କ ସ୍ନେହର କଥା ଭାବି ଅଶ୍ରୁଜଳରେ 
ଭାସୁଥାନ୍ତି ସମୟ ସମୟରେ ତାଙ୍କ କଣ୍ଠ ରୋଧ ହୋଇ 
ଆସୁଥାଏ; ଭାବର ଛଳନା କରୁ ନ ଥାନ୍ତି ।” 


ଦିନେ ରାଚିରେ ବୃଷ୍ଟି ହେଉଥାଏ । କୋଟ୍‌ ପେଣ୍ଟଲୁନ୍‌ 
ଓ ଟୋପି ପିନ୍ଧା ଜଣେ ବ୍ଯକ୍ତି ଆସି ଉପସ୍ଥିତ ହେଲେ । 
ଗୋସ୍ଵାମୀପ୍ରଭୁ ସଙ୍ଗେ ସଙ୍ଗେ ଉଠି ତାଙ୍କୁ ଆଲିଙ୍ଗନ କରି ଆଣି 
ନିଜ ଆସନରେ ବସାଇଲେ । କିଛିକାଳ ଆଳାପ କରି ସେ 
ଗ୍ଲିଗଲା ପରେ ଜଣେ ଶିଷ୍ୟ ପ୍ରଶ୍ନ କଲେ, “ଆପଣ ନିଜ 
ଆସନରେ ଅନ୍ୟ କାହାକୁ ତ ବସାଇ ଦିଅନ୍ତି ନାହିଁ; ଆଜି 
ଏହାଙ୍କୁ ଦେଲେ ଯେ ? ଏ କିଏ ୧ ଗୋସ୍ବାମୀପ୍ରଭୁ ଉତ୍ତର 
ଦେଲେ, “ଏ ମୋର ଗୁରୁଭାଇ, ଶା” ସାହେବ ନାମରେ 
ପରିଚିତ । ଜାତିରେ ମୁସଲମାନ; ବର୍ଭମାନ କିନ୍ତୁ ଜାତିବୁଦ୍ଧି 
ନାହିଁ, ପରମହଂସ ଅବସ୍ତା । ସେ ଏଶ୍ଵର୍ଯ୍ୟ ପନ୍ଛାରେ ସିଦ୍ଧିଲାଭ 
କରିଛନ୍ତି । ଏଇ ଯେ ଝଡବୃଷ୍ଟିରେ ଆସିଛନ୍ତି ବିନ୍ଦୁମାତ୍ର ଜଳ 
ଏହାଙ୍କ ଦେହରେ ପଡିନାହିଁ । ସେହିପରି ମଧ୍ଯ ଗଲେ । ଆମେ 
କିପରି ଅଛୁଁ ଖବର ନେବାକୁ ଆସିଥିଲେ । ଖୁବ୍‌ ଗୋପନରେ 
ରହନ୍ତି ଅଳ୍ପଲୋକ ଏହାଙ୍କୁ ଜାଣନ୍ତି । ତୁମେମାନେ ଏହାକୁ 
ଭଲକରି ଦେଖି ରଖ; ବିପତ୍କାଳରେ ସ୍କରଣ କଲେ ବିପଦ 
ରହିବ ନାହିଁ ।” 

ଏହି ଦୁଇଦିନର ବୃଷ୍ଟିରେ କୌଣସି ସାଧୁ ପଦାକୁ 
ବାହାରି ପାରନ୍ତି ନାହିଁ; କିନ୍ତୁ ଛୋଟ କାଠି ୟାବାବାଙ୍କର 
ଗୋସ୍ଵାମୀପ୍ରଭୁଙ୍କ ନିକଟକୁ ଆସିବା ବନ୍ଦ ନ ଥାଏ । ତାଙ୍କୁ 
ଏହି ବୃଷ୍ଟିରେ ତମ୍ବୁ ଭିତରେ ରହିବାକୁ ଅନୁରୋଧ କରାଯିବାରୁ 
ସେ କହିଲେ, “ ସ୍ତ୍ରୀର ଯେପରି ପତି, ଆସନ ଓ ଧୁନି ମଧ୍ଯ 
ସାଧୁମାନଙ୍କର ସେହିପରି । ତାହା ଛାଡି ଅନ୍ୟତ୍ର କି ପରି 
ରହିବି ? ” 

ଦିନେ ମହତ୍ମା ଭିଖନ ଦାସ ବାବାଜୀ ଗୋସ୍ଵାମୀପ୍ରଭୁଙ୍କ 
ନିକଟରେ ଉପସ୍ଥିତ ହେଲେ । ତାଙ୍କର ଆଶ୍ରମ ପାଟନା 
ନିକଟରେ । ପ୍ରତ୍ୟହ ସେଠାରେ ୫।୭ ଶହ ଲୋକଙ୍କର ସେବା 


ଶ୍ରୀ ବିଜୟକୃଷ୍ଣ ଚରିତ 


ହୁଏ। ବାବାଜୀଙ୍କର ଆକାଶବୃଭି। ଯେଉଁ ଦିନ ଆଶ୍ରମରେ 
ଅଭାବ ପଡେ ସେଦିନ ବାବାଜୀ ରଘୁନାଥଜୀଙ୍କ ନକଟରେ 
ଧାରଣା ଦେଇ ପଡିରହନ୍ତି । ସଙ୍ଗେ ସଙ୍ଗେ କେଉଁଠାରୁ ନାନା 
ସାମଗ୍ରୀ ଆସି ପହୁଞ୍ଚୂଯାଏ । ଗୋସ୍ଵାମୀପ୍ରଭୁ ତାଙ୍କ ସେବା ବ୍ରତର 
ଭୂୟସୀ ପ୍ରଶଂସା କରିବାରୁ ସେ କହିଲେ, “ ମା ଗଙ୍ଗା ଯେପରି 
କାହାରି ଅପେକ୍ଷା ନ ରଖି ପ୍ରବାହିତ ହୋଇ ସମୁଦ୍ରରେ ଯାଇ 
ପଡନ୍ତି, ଦାନସ୍ରୋତ ମଧ୍ଯ ସେହିପରି ଭଗବାନଙ୍କ ଇଚ୍ଛାରେ 
ପ୍ରବାହିତ ହେଉଛନ୍ତି । ମୁଁ କେବଳ ସେହି ଗଙ୍ଗାସ୍ରୋତରେ 
ହାତ ବୁଡାଇ ପବିତ୍ର ହୋଇଯାଉଛି । ଏଥୁରେ ମୋର କର୍କ୍ୃତ୍ଵ 
ନାହି। ” 


ଦିନେ ଗୋସ୍ଵାମୀପ୍ରଭୁ ମହାତ୍ମା ଗମ୍ବୀରନାଥଙ୍କ ଦର୍ଶନରେ 
ବହିର୍ଗତ ହେଲେ । ତାଙ୍କ ନିକଟରେ ଉପନୀତ ହୋଇ ସାଷ୍ଟାଙ୍ଗ 
ପ୍ରଣାମ କଲେ। ମହାତ୍ମା ତାଙ୍କୁ ଖଣ୍ଡିଏ ଜୀର୍ଣ୍ଣ ବସନ ଆସନ 
ପାଇଁ ଦେଲେ। ତାଙ୍କର ତେଜଂଃପୁଞ୍ଜ ବପୁ ଅସୀମ ପ୍ରଭାବଶାଳୀ । 
ନୟନରୁ ସବୁବେଳେ ଅଶ୍ରୁବର୍ଷଣ ହେଉଥାଏ। ପରିଧାନରେ 
ଖଣ୍ଡିଏ କୌପୀନ । ଖଣ୍ଡିଏ ଛିନ୍ନ ମଳିନ ଚଟେଇ ତାଙ୍କର 
ଆସନ । ଗୋସ୍ଵାମୀପ୍ରଭୁଙ୍କୁ ମୃଣ୍ମୟ ପାତ୍ରରେ ସେ ସ୍ଵହସ୍ତରେ ଗ 
ପ୍ରଦାନ କଲେ। ପିସ୍ତା, ବାଦାମ, ଆଖୁରୋଟ ଓ କାବୁଲି 
ପିଜୁଳିରେ ପ୍ରସ୍ତୁତ ଗର୍‌ ପାନକରି ଗୋସ୍ଵାମୀପ୍ରଭୁ କହିଲେ, ଏପରି 
ଉତ୍କୁଷ୍ଟ ର ସେ କେବେ ପାନ କରିନଥ୍ଲେ । ସେଠାରୁ ଶିବିରକୁ 
ପୂତ୍ୟାଗମନ ପଥରେ ସେ କହିଲେ, “ ସେ 
ନାଥଯୋଗୀମାନଙ୍କର ମହାନ୍ତ । ସେ ଏଶ୍ଵର୍ଯ୍ୟମାର୍ଗରେ କଠୋର 
ସାଧନା କରି ସିଵିଲାଭ କରିଥିଲେ । ପରେ ମହାସିଦ୍ଧ ଅବସ୍ଥା 
ଲାଭ କଲେ । ହିମାଳୟର ତଳକୁ ଏପରି ଶକ୍ତିଶାଳୀ ସାଧୁ 
ଆଉ ନାହାନ୍ତି । ସେ ପଲକରେ ସୃଷ୍ଟି ସ୍ଥିତି ପ୍ରଳୟ କରିପାରନ୍ତି। 
କିନ୍ତୁ ବର୍ଭମାନ ସେ ମାଧୁର୍ଯ୍ୟ ରସରେ ସମ୍ପୂର୍ଣ୍ଣ ବୁଡିରହିଛନ୍ତି। 
ବରାବର ପାହାଡର ଯେଉଁ ଚାରିଜଣ ମହାପୁରୁଷ ଦର୍ଶନ 
କରିଥୁଲି ଏ ତାଙ୍କ ମଧ୍ଯରେ ଜଣେ ।” 


ଗମ୍ଭୀରନାଥ ଥରେ ତାଙ୍କର ଏକ ଶିଷ୍ୟଙ୍କର ମୃତ ପନ୍ନୀଙ୍କୁ 
ପରଲୋକରୁ ଅଣାଇ ଶିଷ୍ୟଙ୍କ ଉପସ୍ଥିତିରେ ଦୀକ୍ଷା ଦେଇଥୁଲେ । 
ତାଙ୍କର ଜଣେ ଶିଷ୍ୟ ପ୍ରଶ୍ନ କଲେ- ସୃଷ୍ଟି ସ୍ଥିତି ପ୍ରଳୟ କରିବାର 
ଶକ୍ତି ତାଙ୍କର ଅଛି ବୋଲି ବରିଶାଲର ଅଶ୍ଵିନୀବାବୁଙ୍କଠାରୁ 
ସେ ଶୁଣିଥୁଲେ । ଏହା ସତ୍ୟ କି ? ନାଥଜୀ ପଚାରିଲେ, 


ପ୍ରୟାଗ କୁମ୍ଭମେଳା ଗମନ 


“ଅଶ୍ଵଟିନୀବାବୁ କାହାର ଶିଷ୍ୟ?” ଅଶ୍ଵ୍‌ ନିବାବୁ 
ଗୋସ୍ଵାମୀପ୍ରଭୁଙ୍କର ଶିଷ୍ୟ ବୋଲି ଶୁଣି ସେ କହିଲେ, 
“ ଗୋସାଇଜୀ ବି ତାହା କରିପାରନ୍ତି ।” 


ଗୋସ୍ଵାମୀପ୍ରଭୁଙ୍କ ବିପକ୍ଷରେ ଉତ୍ଥାପିତ୍‌ ଆପଭି ଖଣ୍ଡନ 
ପୂର୍ବକ ପ୍ରବୀଣ ଓ ପ୍ରସିଦ୍ଧ ମହାତ୍ମାମାନେ ପୁର୍ବୋକ୍ତ ବିରାଟ 
ସଭାରେ ତାଙ୍କର ମହତ୍ଵ୍‌ ପ୍ରତିପାଦନ କରିବାଦିନ୍ନୁଁ ସାଧୁମାନଙ୍କର 
ଗୋସ୍ଵାମୀପ୍ରଭୁଙ୍କ ପ୍ରଚି ପ୍ରବଳ ଆକର୍ଷଣ ଜାତ ହେଲା। 
ସେମାନେ ଯେତେ ତାଙ୍କ ସମ୍ପର୍କରେ ଆସିଲେ ତାଙ୍କର ମାହାତ୍ମ୍ୟ 
ସେତେ ଉପଲବ୍୍‌ଧ୍‌ କରିବାକୁ ଲାଗିଲେ। ସେମାନେ 
ସମସ୍ଵରରେ କହିବାକୁ ଲାଗିଲେ, “ ସାଧୁ ତ ଜଣେ, ” “ ସାଧୁତ 
ଏହି । ” କେବଳ ଏତିକି ନୁହେଁ, ସହସ୍ର ସହସ୍ର ସାଧୁ ତାଙ୍କଠାରୁ 
ଦୀକ୍ଷା ଗ୍ରହଣ କରି କୃତାର୍ଥ ବୋଧ କଲେ। ତମ୍ବର ବାହାରେ 
ଖଣ୍ଡିଏ କୁଟୀର ନିର୍ମାଣ କରାଇ ରାତ୍ରିରେ ସେଠାରେ ସେ 
ସାଧୁମାନଙ୍କୁ ଗୋପନରେ ଦୀକ୍ଷା ଦାନ କରିବାକୁ ଲାଗିଲେ; 
ଗ୍ପହୀମାନଙ୍କ ନିକଟରେ ଏହା ପ୍ରକାଶ କରିବାକୁ ନିଷେଧ 
କଲେ। ମହାପ୍ରଭୂ ଏହି ପବିତ୍ର କ୍ଷେତ୍ରରେ ବହୁଲୋକଙ୍କୁ 
ପ୍ରେମବନ୍ଯାରେ ପ୍ଳଲାବିତ କରିଥୁଲେ । ଏହାର ବର୍ଣ୍ଣନା 
ଶ୍ରୀଚୈତନ୍ୟଚରିତାମ୍ୂତରେ ଏହିପରି ଅଛି:- 

ଗଙ୍ଗା ଯମୁନା ସରସ୍ଵତୀ ନାରିଲା ଡ଼ୁବାଇତେ, 

ତାରେ ଡ଼ୁବାଇଲା ପ୍ରଭୁ ପ୍ରେମେର ବନ୍ୟାତେ । 


ଚାରିଶତ ବର୍ଷ ପରେ ଗୋସ୍ବାମୀପ୍ରଭୁ ସେହି ଲୀଳାର 
ପୁନରଭିନୟ କଲେ । 


ଦିନେ ଗୋସ୍ବାମୀପ୍ରଭୂ ତାନ୍ତ୍ରିକ ସାଧୂ ଓ 
ଅବଧୁୂତମଣ୍ତଳୀରେ ପ୍ରବେଶ କରି ଜଣେ ତେଜସ୍ଵୀ ଅବଧୂତଙ୍କ 
ନିକଟରେ ଉପସ୍ଥିତ ହେଲେ । ସେ ଗୋସ୍ଵାମୀପ୍ରଭୁଙ୍କୁ ଦେଖୁ 
ଅତ୍ୟନ୍ତ ଆବେଗରେ “ ଜୟ ଗଜାନନ”, “ ଜୟ ଗଜାନନ ' 
ବୋଲି ଗାଇବାକୁ ଲାଗିଲେ। ଗୋସ୍ଵାମୀପ୍ରଭୁ ଅଧଘଣ୍ଟାଏ 
ଦଣ୍ଡାୟମାନ ରହି ଚାଲିଆସିଲେ । ଅଳ୍ପ ଦୂରରେ ଅନାବୃତ୍ତ 
ସ୍ତ୍ରାନରେ ଧୁନି ଜାଳି ଜଣେ ଭୈରବୀଙ୍କୁ ଉପବିଷ୍ଟା ଦେଖୁ ସେ 
ତାଙ୍କ ନିକଟକୁ ଗମନ କଲେ । ଭୈରବୀ ତାଙ୍କୁ “ ଆସ ବାବା 
ଗଣେଶ, “ ଆସ ବାବା ଗଣେଶ! କହି ଆନନ୍ଦପରକାଶପୂର୍ବକ 
ତାଙ୍କୁ ଧୁନି ପାଖରେ ବସାଇ ବାରମ୍ବାର ନମସ୍କାର କଲେ । 


୪୦୩ 


ଏହି ଅବଧୂତ ଓ ଭୈରବୀ ଗୋସ୍ଵାମୀପଭୁଙ୍କଠାରେ ନିଜ ନିଜର 
ଇଷ୍ଟ ଦର୍ଶନ କରି ଏପରି ଆନନ୍ଦ ପ୍ରକାଶ କରିଥିଲେ । 


ସେଠାରୁ ଗୋସ୍ଵାମୀପ୍ରଭୁ ଗଙ୍ଗାକୂଳ ଦେଇ ପ୍ରତ୍ୟାବର୍ଭନ 
କଲାବେଳେ ଜଣେ ଦୀର୍ଘକାୟ ଜଟାଧାରୀ ସାଧୁ ସିତାରାରେ 
ଗାନ ଗାଇ ଗାଇ ତାଙ୍କୁ ପ୍ରଦକ୍ଷିଣ କରି ଚରଣ ତଳେ ପତିତ 
ହୋଇ ଗଡିବାକୁ ଲାଗିଲେ । ତପ୍ପରେ କ୍ରନ୍ଦନପୂର୍ବକ କରଯୋଡି 
କହିଲେ, “ ପ୍ରଭୋ, ଆପଣଙ୍କ ଦର୍ଶନ ପାଇଁ କେତେ ବୁଲିଛି, 
କେତେ ଧ ଧାନ କରିଛି ।” ଗୋସ୍ଵାମୀପ୍ରଭୁ ତାଙ୍କୁ ସ୍ଵେହ ଦୃଷ୍ଟିରେ 
ଚାହିଁ କହିଲେ, “ ମୁଁ କେତେଦିନ ହେଲା ଆପଣଙ୍କୁ ମନେ 
ମନେ ଖୋଜୁଛି । ” କିଛିକ୍ଷଣ ପରେ ସେ ଶିବିରକୁ 
ଫେରିଗଲେ । 


କିଛି ସମୟ ପରେ ରାତ୍ରିରେ ଜଣେ ସନ୍ନ୍ୟାସୀ ମହାପ୍ରଭୁ 
ଓ ନିତ୍ୟାନନ୍ଦ ପ୍ରଭୁଙ୍କ ସମ୍ମୁଖରେ ପ୍ରଣାମ କରି ଗୋସ୍ଵାମୀପ୍ରଭୁଙ୍କ 
ଧୁନି ପାର୍ଶ୍ଵରେ ଅର୍ଦ ଘଣ୍ଟାକାଳ ନୀରବରେ ବସିରହିଲେ। 
ସନ୍ନ୍ୟାସୀମାନେ ସାଧାରଣତଃ ମହାପ୍ରଭୁଙ୍କୁ ଜାଣନ୍ତି ନାହିଁ କି 
ମାନନ୍ତି ନାହିଁ; ବିଗ୍ରହଦ୍ବୟଙ୍କୁ ଗଙ୍ଗା ଯମୁନା ବୋଲି କହନ୍ତି 
କିନ୍ତୁ ଏହି ସନ୍ନ୍ୟାସୀ ତାଙ୍କୁ ପ୍ରଣାମ କରିବାରୁ ସମସ୍ତେ ବିସ୍ଥକିତ 
ହେଲେ । ସେ ଗାଲିଯିବା ପରେ ଗୋସ୍ବାମୀପ୍ରଭୁ କହିଲେ, 
“ଏହି ସନ୍ୟାସୀ ସତ୍ୟଦୀସୀଙ୍କ ପୁର୍ବଜନ୍ମର ଗୁରୁ; ବଦରିକାଶ୍ରମର 
ବହୁତ ଉପରେ ବାସ କରନ୍ତି । ସେଠାରେ ଏକମାତ୍ର ଆହାର୍ଯ୍ୟ 
ବସ୍ତୁ କନ୍ଦମୁଳ। ଏ ଜଣେ ପ୍ରାଚୀନ ମହାମ୍ବା । ଲୋକାଳୟ 
ସହିତ ଏହାଙ୍କର କୌଣସି ସଂଶ୍ରବ ନାହିଁ । ବହୁକାଳ ପରେ 
ଏ ଅଞ୍ଚଳକୁ ଆସିଛନ୍ତି। ” ଶିଷ୍ୟମାନେ ଏହା ଶୁଣି ପଶ୍ଚାଦ୍ଧାବନ 
କଲେ ଏବଂ ସନ୍ନ୍ୟାସୀ ସେମାନଙ୍କ ପାଇଁ ଦଣ୍ଡାୟମାନ ହୋଇ 
ସେମାନଙ୍କୁ ଆଶୀର୍ବାଦ କଲେ । 


ଦିନେ ଦୀର୍ଘାକୃତି, ଗୌରବର୍ଣ୍ର, ଶ୍ଵେତଶ୍ମଶ୍ରୁ୬ ଶ୍ଵେତବସନ 
ଓ ଶ୍ଵେତପଗଡିଧାରୀ ଜଣେ ପଞ୍ଜାବୀ ଭଦ୍ରଲୋକ ଆଗମନ 
କରନ୍ତେ ଗୋସ୍ଵାମୀପ୍ରଭୁ ତାଙ୍କୁ ପ୍ରଣାମ କରି ଧୁନି ପାଶ୍ଵ୍ଵରେ 
ବସାଇଲେ । ଭଦ୍ବଲେୋକ ନୀର ବରେ ଅର୍ଶ ଘଣ୍ଟ।କ।ଳ 
ଗୋସ୍ଵାମୀପ୍ରଭୁଙ୍କ ପ୍ରତି ଦୃଷ୍ଟି ଦେଇ ବସି ଚାଲିଗଲେ । ଏହାଙ୍କ 
ବିଷୟରେ ପ୍ରଶ୍ନ ହେବାରୁ ଗୋସ୍ଵାମୀପ୍ରଭୁ କହିଲେ, “ ଏ ଜଣେ 
ମହାପୁରୁଷ; ଛଦ୍ନବେଶରେ ଆସିଥିଲେ । ମୁହଁରେ କିଛି ନ 
କହିଲେ ସୁଦ୍ଧା ଦୃଷ୍ଟିରେ ଆଳାପ କରିଛନ୍ତି। ସାଧାରଣରେ 


୪୦୪ 


ପ୍ରକାଶିତ ହେବାକୁ ଚାହାନ୍ତି ନାହିଁ । ସେ କର୍ଣ୍ଣେଲ ଆଲ୍‌କଟ୍‌ଙ୍କ 
ଗୁରୁ, କୌଥୁମ ରଷି ।” 


ଦି ନେ ସକାଳେ ଗୋସ୍ଵାମୀପ୍ରଭୁଙ୍କ ଶିଷ୍ୟମାନେ 
ମେହେତର କୂୁଟୀରର୍ ଜଣେ ମହାପୂରୂଷଙ୍କ୍‌ ବହୁତ 
କାକୁଚିମିନତିପୂର୍ବକ ଶିବିରକୁ ଘେନିଆସିଲେ। ସେ ସ୍ଵତଃପ୍ରବୃତ୍ତ 
ହୋଇ କୁଳଦାନନ୍ଦ ବ୍ରହ୍ମଗରୀଙ୍କୁ ଏକ କବଚ ପ୍ରଦାନ କରି 
କହିଲେ, “ ଏହା ଧାରଣ କଲେ ତୁମର ସର୍ବସିଵି ଲାଭ ହେବ; 
ମହାବୀରଙ୍କ ଶକ୍ତ ଭିତରେ ସଞ୍ଚାରିତ ହେବ; ଉର୍ଦ୍‌ ରେତା 


ହୋଇଯିବ; ଗୁରୁଙ୍କ ପ୍ରଚି ଅନନ୍ୟଭକ୍ତି ଜାତ ହେବ ।” 


ମହାପୁରୁଷଙ୍କ ବୟସ ପ୍ରାୟ ଚାରି ଶତ ବର୍ଷାଧ୍କ ହେବ 
ବୋଲି ତାଙ୍କ କଥାରୁ ଜଣାପଡିଲା । ସେ ପ୍ରତିଦିନ ବ୍ରାହ୍ମ 
ମୁହୂର୍ତରେ ମାନସ ସରୋବରରେ ସ୍ଵାନ, ବଦ୍ରୀନାରାୟଣଙ୍କ 
ଦର୍ଶନ, ପୁରୀରେ ଜଗନ୍ନାଥଙ୍କର ମଙ୍ଗଳ ଆରତି ଦର୍ଶନ ଓ 
ଦ୍ଵାରିକାନାଥ ଦର୍ଶନ କରି ହୋମ କରନ୍ତି; ପରିଶେଷରେ 
ପ୍ରୟାଗରେ ତ୍ରବେଣୀ ସ୍ଵାନ କରି ନିଜ ଆସନକୁ ଫେରିଆସନ୍ତି | 
ସେ କହିଲେ, “ଏହିପରି ତିନୋଟି ତ୍ରିବେଣୀ ହିମାଳୟ 
ଉପରେ ଅଛି:-ମନ୍ଦାକିନୀ, ଅଳକାନନ୍ଦା ଓ ଭାଗୀରଥୀ | ଗଙ୍ଗାର 
ଏହି ତିନି ଧାରାରେ ମଧ୍ଯ ସରସ୍ଵତୀଙ୍କର ସଙ୍ଗମ ଅଛି । ହିମାଳୟ 
ପର୍ବତ ଉପରେ ପମ୍ପା, ମାନସ ପ୍ରଭୃତି ଗରୋଟି ସରୋବର 
ଅଛି। ଯାହାଙ୍କ ଶରୀର ଶସ୍ତ୍ରରେ ବିଦ୍ଧ ଓ ଅଗ୍ନିରେ ଦଗ୍‌ଧ 
ହୋଇପାରେ ନାହିଁ ସେହି କେବଳ ମାନସ ସରୋବରରେ 
ବାସ ଓ ଏହି ଚାରି ସରୋବରରେ ସ୍ବାନ କରିପାରନ୍ତି । ମୁଁ ଏହି 
ସରୋବରମାନଙ୍କରେ ସ୍ବାନ କରିଥାଏ ।” ଏହା କହି 
ମହାପୁରୁଷ ତମ୍ବୁମଧ୍ଯୁରୁ କେଉଁଆଡେ ଅନ୍ତହିିତ ହୋଇଗଲେ 
ତାହାର ପତ୍ତା ମିଳିଲା ନାହିଁ । 


ଏହି ମହାପୁରୁଷଙ୍କ ପ୍ରଦ୍୍ଭ କବଚ ଧାରଣ କରିବେ କି 
ବୋଲି ବ୍ରହ୍ମଗ୍‌ରୀ ମହାଶୟ ଗୋସ୍ଵାମୀପ୍ରଭୁଙ୍କୁ ପଗରିବାରୁ ସେ 
କହିଲେ, “ ତୁମର ଖୁବ୍‌ ସୌଭାଗ୍ୟ | ସେ ସାଧାରଣ ନୁହନି- 
ବାକ୍‌ସିଦ୍ଧ । ତାଙ୍କ କଥା ଅନୁସାରେ କାର୍ଯ୍ୟ କଲେ ସେ ଯାହା 
କହିଛନ୍ତି ସେହି ଅବସ୍ଥା ଲାଭ ହେବ । ଇଚ୍ଛା ହେଲେ ଆଜି 
ମଧ୍ଯ ସେହି କବଚ ଧାରଣ କରିପାର।” କିନ୍ତୁ କେଜାଣି କାହିଁକି, 
ବ୍ରହ୍ମଗ୍ମରୀ ଧାରଣ ନ କରି କବଚଟିକୁ ଝୋଲିରେ ରଖୁଦେଲେ । 


ଶ୍ରୀ ବିଜୟକୃଷ୍ଣ ଚରିତ 


ଦିନେ ଗୋସ୍ଵାମୀପ୍ରଭୁ ସନ୍ନ୍ୟାସୀମାନଙ୍କ ଚତ୍ବର ପରିକ୍ରମା 
କରି ନାନକସାହୀଙ୍କ ଚତ୍ବରକୁ ଗମନ କରୁଁ କରୁଁ ଏକ ଅନାବୃତ 
ସ୍ଥାନରେ ଦୀର୍ଘକାୟ, ଦୀର୍ଘକପାଳ, ଦୀର୍ଘ ଜଟାଧାରୀ ଜନୈକ 
ସନ୍ନ୍ୟାସୀଙ୍କୁ ଦେଖ୍‌ଲା ମାତ୍ରକେ ସନ୍ନ୍ୟାସୀ ଠୋ ଠୋ କରି 
ହସିଉଠିଲେ । ଗୋସ୍ଵାମୀପ୍ରଭୁ ଟିକିଏ ହସିଦେଇ ଚାଲିଗଲେ । 
କେତେକ ଶିଷ୍ୟ ସନ୍ନ୍ୟାସୀଙ୍କ ଦର୍ଶନରେ ମୁଗ୍‌ଧ ହୋଇ ତାଙ୍କୁ 
ଅନୁନୟ ବିନୟ କରି ତମ୍ବୁକୁ ଘେନିଆସିଲେ । ସନ୍ନ୍ଯାସୀଟି 
ରସାୟନ ବିଦ୍ୟା ପାରଗ । ସେ ନିଜ ପରିସ୍ରାରେ ତମ୍ବା ବୁଡାଇ 
ଅଗ୍ନିରେ ପକାଇଦେଲେ ୫୭ ମିନିଟ୍‌ରେ ବିଶୁଦ୍ଧ ସୁବର୍ଣ୍ଣ 
ହୋଇଯିବ-ଏହା ପରଦିନ ଦେଖାଇବାର ପ୍ରତିଶ୍ରୁତି ଦେଇ 
ଗୋଟିଏ ପଇସା ମାଗିଲେ । ସେହି ପଇସାଟି ସେ ପାଟିରେ 
ପୂରାଇ ତାକୁ ଅଗ୍ନିରେ ପକାଇଦେଲ ସୁବର୍ଣ୍ଣରେ ପରିଣତ 
ହେବ-ଏହା କହି ସେ ପଇସାଟିକୁ ପାଟିରୁ କାଢି ଧୁନିରେ 
ପକାଇବାକୁ ଯାଆନ୍ତେ ଗୋସ୍ଵାମୀପ୍ରଭୁ ସମସ୍ତ ଶ୍ରବଣ କରି 
ସନ୍ନ୍ୟାସୀଙ୍କୁ ତମ୍ପ୍‌ୁରୁ ବାହାର କରିଦେବୀକୁ ଆଦେଶ ଦେଲେ । 
ପରେ କହିଲେ, “ ଏ ରାସାୟନିକ ବିଦ୍ୟାରେ ପାରଦର୍ଶୀ | 
ଶଙ୍ଖୁଆ ଖାଇ ନିଜର ପିତ୍ତ ସହିତ ତାହା ମିଳାଇ ଦେବାର 
ପ୍ରଣାଳୀ ଏହାଙ୍କୁ ଜଣା । ତାହା' କଲେ ସେହି ଉଦରସ୍ଥିତ ପିତ୍ତର 
ଏପରି ଗୁଣ ଯେ ତାହା ପ୍ରସ୍ରାବ କରି ସେଥ୍‌ରେ ତମ୍ବା ସିକ୍ତ 
କରି ଅଗ୍ନିରେ ପୋଡିଦେଲେ ଉକ୍କୁଷ୍ଟ ସ୍ଵର୍ଣ୍ଣ ହେବ । ତମ୍ବାରେ 
ପାଟିର ନାଳ ମିଶାଇ ଅଗ୍ନିରେ ପକାଇଲେ ମଧ୍ୟ ତାହା ସୁବର୍ଣ 
ହୋଇଯିବ । ଏହି ସାଧୁଙ୍କର ଇଚ୍ଛା ଥୁଲା ସେ ତୁମମାନଙ୍କ 
ମଧ୍ଯରୁ କାହାକୁ ଏହି ବିଦ୍ଯା ଶିକ୍ଷା ଦେଇଥାନ୍ତେ । ଏହା ବଡ 
ବିଷମ । ଏହା ଭିତରକୁ ଗଲେ ଜୀବନରେ ଧର୍ୟମ୍ନ ହେବ ନାହି।” 


ଗୋସ୍ଵାମୀପ୍ରଭୁ ମେଳାସ୍କ୍ଵାନ ଦର୍ଶନ ପାଇଁ ପ୍ରଥମେ 
ଯେଉଁଦିନ ପଠାକୁ ଗମନ କରିଥୁଲେ, ସେହିଦିନ ଯେଉଁ 
ମହାତ୍ମାଙ୍କୁ ବାଲିରେ ଲମ୍ବ ହୋଇ ପଡିଥୁବାର ଦେଖୁଥିଲେ, 
ସେହି ମହାତ୍ମା କୌଣସି ଦିନ ସନ୍ଧ୍ଯା ସମୟରୁ ରାତ୍ରି ୩ଟା 
ପର୍ଯ୍ୟନ୍ତ ଗୋସ୍ଵାମୀପ୍ରଭୁଙ୍କୁ ଛାଡି ଅନ୍ୟତ୍ର ଯାଆନ୍ତି ନାହିଁ । 
ଗୋସ୍ଵାମୀପ୍ରଭୁ ମଧ୍ଯ ତାଙ୍କୁ ବିଶେଷ ଆଦର କରନ୍ତି । ମହାତ୍ମା 
ସର୍ବଦା ପାଗଳଙ୍କ ପରି ବ୍ୟବହାର କରନ୍ତି । ସେ ତ୍ରିକାଳଦର୍ଶୀ, 
ଷଡୈଶ୍ଵର୍ଯ୍ୟଶାଳୀ ଦେହମୁକ୍ତ ପୁରୁଷ; କିନ୍ତୁ ଏହି ଉନ୍ମତ୍ତତାର 
ଆବରଣରେ ସେ ଆମ୍ବଗୋପନ କରିବାକୁ ସଚେଷ୍ଟ । 


ପ୍ରୟାଗ କୁମ୍ଭମେଳା ଗମନ 


ଗୋସ୍ଵାମୀପ୍ରଭୁ କହନ୍ତି ଉଚ୍ଚକୋଟିର ମହାତ୍ମାମାନେ ଅନେକ 
ସ୍ଲରାନରେ “ଜଡୋନ୍କତ୍ତ ପିଶାଚବତ୍‌/ ଆଚରଣ କରନ୍ତି । 
ପଣ୍ଠଢିମାଞ୍ଚଳର ସାଧୁ ହେଲେ ମଧ୍ଯ ମହାପ୍ରଭୁଙ୍କ ପ୍ରଗ୍ରିତ ଧର୍ମ୍ମର 
ତତ୍ତ୍ଵ ତାଙ୍କୁ ସୁବିଦିତ ଥିଲା। ଏହାଙ୍କର ସର୍ବତ୍ର ଇଷ୍ଟସ୍ତୁରି ହୁଏ; 
ସହାନୁଭୂତି ଅସାଧାରଣ। ଏହାଙ୍କ ସମ୍ବନ୍ଧରେ ଗୋସ୍ଵାମୀପ୍ରଭୁ 
କହନ୍ତି, “ ସେ ଇଚ୍ଛାନୁସାରେ ସଶରୀର ବ୍ୟୋମ ମାର୍ଗରେ 
ବିଚରଣ କରିପାରନ୍ତି । କେବଳ ନିଜେ ନୁହନ୍ତି, ଅନ୍ୟ ଦୁଇଜଣ 
ଲୋକଙ୍କୁ ଦୁଇ ହାତରେ ଧରି ଶୁନ୍ୟପଥରେ ଯାଇପାରନ୍ତି । 
ମୋତେ ଅଳ୍ପ ସମୟ ମଧ୍ଯରେ ଶ୍ରୀ ବୃନ୍ଦାବନ, କାଶୀ, ଦ୍ବାରକା, 
ସେଚୁବନ୍ଧ, ରାମେଶ୍ବର, ପୁରୀ ପ୍ରଭୃତି ସ୍ଫ୍ରାନରେ ବୁଲାଇ 
ଆଣିଛନ୍ତି। ପ୍ରେମଭକ୍ତି ଦି ଗରେ ମଧ୍ଯ ଏହାଙ୍କର ଅବସ୍ପା 
ଅସାଧାରଣ; ପଞ୍ଚଭାବର ଯେ କୌଣସିଟିକୁ ଇଚ୍ଛାନୁସାରେ 
ଜାଗରଣ କରାଇ ସମ୍ଭୋଗ କରିପାରନ୍ତି ।” 


ପ୍ରତ୍ୟହ ସନ୍ଧ୍ୟା ସମୟରେ ସେ ଗୋସ୍ଵାମୀପ୍ରଭୁଙ୍କ ଧୁନି 
ପାଖରେ ପଡିରହିଥାନ୍ତି । ଶିଷ୍ୟମାନେ ନିଦ୍ରିତ ହେଲେ ସେ 
ଗୋସ୍ଵାମୀପ୍ରଭୁଙ୍କ ସମ୍ମୁଖରେ ଜାନୁପାତପୂର୍ବକ ସଂସ୍କୃତ ଓ ହିନ୍ଦି 
ପ୍ରଭୃତି ଭାଷାରେ ତାଙ୍କୁ ସ୍ତବସ୍ତୁତି କରନ୍ତିଃ କେତେବେଳେ 
ବ୍ୟାକୁଳ କ୍ରନ୍ଦନ କରନ୍ତି, ବା ଆକୁଳରେ ଉତ୍‌ଫୁଲ୍ଲ ହୋଇ 
ନୃତ୍ୟ କରନ୍ତି । କେତେବେଳେ ବା ଦକ୍ଷିଣ ହସ୍ତ ସଞ୍ଚାଳନପୁର୍ବକ 
ଗୋସ୍ଵାମୀପ୍ରଭୁଙ୍କୁ ଆରତି କରନ୍ତି । ଶାସ୍ତ୍ର ପୁରାଣ, ଉପନିଷଦରେ 
ତାଙ୍କର ଅଗାଧ ପାଣ୍ଡିତ୍ୟ । କେଉଁ ଅଭାବବୋଧବଶତଃ ସମୟ 
ସମୟରେ ସେ ମର୍ମ୍ମଭେଦୀ କ୍ରନ୍ଦନ ଓ ଚିତ୍କାର କରି ଭୂଲୁଣ୍ଠିତ 
ହୁଅନ୍ତି, ତାହା କିଏ କହିବ ? ବେଳେ ବେଳେ ଗୋସ୍ଵାମୀପ୍ରଭୁଙ୍କୁ 
ଆରତିପୂର୍ବକ କହନ୍ତି, “ କେତେ ରାମଜୀ, କେତେ କୃଷ୍ଜୀ, 
ମହାରାଜାଙ୍କର ଜଟାର ସେବା କରୁଛନ୍ତି। ମହାରାଜ ସାକ୍ଷାତ୍‌ 
ଶ୍ରୀକୃଷ୍ଣ ଚୈତନ୍ୟ ମହାପ୍ରଭୁ ଅଟନ୍ତି, ବଙ୍ଗଦେଶକୁ ଚେତନ 
କରିଛନ୍ତି । ମୁଁ କେତେ କୁମ୍ଭମେଳା ଦେଖୁଛି; ଏଥର ମହାରାଜଙ୍କୁ 
ଦର୍ଶନ କରି ମୋର ସମସ୍ତ ପୂର୍ଣ୍ଣ ହୋଇଛି।” ସେ ଅନେକ 
ସମୟରେ ଗୋସ୍ଵାମୀପ୍ରଭୂଙ୍କ ଭୂକ୍ତାବଶ୍ରେଷ ଗ୍ରହଣ କରି 
ଆନନ୍ଦରେ ଭୋଜନ କରନ୍ତି ଏବଂ ତାଙ୍କ ପଦଧୂଳି ସର୍ବାଙ୍ଗରେ 
ଲେପନ କରନ୍ତି । ଏହାଙ୍କର ଉନ୍କରତ୍ତାବସ୍ଫା ଲକ୍ଷ୍ୟ କରି 
ଗୋସ୍ଵାମୀପ୍ରଭୁ ତାଙ୍କୁ ' କ୍ଷ୍ୟାପାଗଛଦ” ନାମ ଦେଇଥାନ୍ତି । କିନ୍ତୁ 
ସେ ଆଶୁକବି ଭାବରେ ଯେଉଁସବୁ ଦୋହା ରଚନାପୂର୍ବକ 


୪୦୫ 


ଗୋସ୍ଵାମୀପ୍ରଭୁଙ୍କୁ ଭଗବତ୍‌ଲୀଳା ଶ୍ରବଣ କରାନ୍ତି ସେଗୁଡିକର 
ଶେଷଭାଗରେ ‹“ କହେ ଅର୍ଦ୍ୁଦୁନା ଶୁନ ଭାଇ ସାଧୁ”- ଏହିପରି 
ଭଣିତା ଥିବାରୁ ତାଙ୍କ ନାମ “ ଅର୍ଜୁନ ଦାସ ” ବୋଲି ଜଣାପଡିଲା | 


ଦିନେ ମଧ୍ଯରାତ୍ର ପରେ ଅର୍ଜୁନ ଦାସ କ୍ରନ୍ଦନପୂର୍ବକ 
ଗୋସ୍ଵାମୀପ୍ରଭୁଙ୍କୁ କହିବାର ଶୁଣାଗଲା, “ ହେ ମୋର ରାମଜୀ, 
ତୁମ ପାଇଁ ମୁଁ ତ୍ରେତାଯୁଗରୁ ପଡିରହିଛି । ତିନି ଯୁଗ ବିତିଗଲା | 
ଏବେ କୃପା କରି ଦର୍ଶନ ଦେଲ। ବର୍ଭମାନ କୃପା କର। 
ମୋତେ ତୁମର କରିନିଅ। ” ଏହି ପ୍ରସଙ୍ଗରେ ବ୍ରହ୍ମଗ୍ରୀ 
ମହାଶୟ ଲେଖୁଛନ୍ତି, “ ଭାବିବାକୁ ଲାଗିଲି ତ୍ରେତାଯୁଗରୁ 
କ୍ଷ୍ୟାପାଗ୍ଦ ଠାକୁରଙ୍କର ଯେଉଁ କୃପା ଲାଗି ପଡିରହିଛନ୍ତି ସେହି 
କୃପା କଣ ? ଯେ ଷଡୈଶ୍ଵର୍ଯ୍ୟଶାଳୀ ବିଦେହ ମହାପୁରୁଷ, 
ତାଙ୍କର ଆଉ ଅଭାବ କଣ ? କେଉଁ ବସ୍ତୁ ପାଇବା ଆଶାରେ 
ସେ ପ୍ରତ୍ୟହ ଠାକୁରଙ୍କ ନିକଟରେ ଏତେ ବ୍ୟାକୁଳ ଭାବରେ 
କନ୍ଦାକଟା କରୁଛନ୍ତି ? ମନେହୁଏ, ଜୀବ ସୃଷ୍ଠିସ୍ତିତି ପ୍ରଳୟର 
ଅଧ୍ନକାରୀ ହେଲେ ମଧ୍ଯ ଭଗବତ୍‌ ପ୍ରାପ୍ତି ନ ହେବା ପର୍ଯ୍ୟନ୍ତ 
ତାହାର ଆକାଙ୍କ୍ଷା ପରିତୃପ୍ତ ହୁଏ ନାହିଁ; କାରଣ ସେମାନଙ୍କର 
ମଧ୍ଯ ପୁନରାବର୍ଭ ନ ଘଟିଥାଏ। × × ତେଣୁ ମନେହୁଏ, 
ଭଗବାନଙ୍କର ନିତ୍ୟସଙ୍ଗ ଲାଭ ପାଇଁ ସେ ଠାକୁରଙ୍କର କୃପା 
ଭିକ୍ଷା କରୁଛନ୍ତି ।” 

ଦିନେ କ୍ଷ୍ୟାପାଚଗନ୍ଦ ସାଧୁମାନଙ୍କର ପାଦୋଦକ ସଂଗ୍ରହ 
ପୂର୍ବକ କେତେକାଂଶ ପାନ କରି ଅବଶିଷ୍ଟ ଗୋପନରେ 
ରଖୁଥୁଲେ । ଗୋସ୍ଵାମୀପ୍ରଭୂ ତାହା ଜାଣିପାରି କହିଲେ, 
“ ମହାରାଜ ଯେଉଁ ମହାମୂତ ସଂଗ୍ରହ କରି ଆଣିଛନ୍ତି ତାହା 
କଣ ଏକା ପାନ କରିବାର କଥା ? ” ଏହା ଶୁଣି ଅର୍ଜୁନ ଦାସ 
ଅତ୍ୟନ୍ତ ଲଜଚିତ ହୋଇ ଚରଣାମୂତ ପାତ୍ରଟି ଗୋସ୍ଵାମୀପ୍ରଭୁଙ୍କ 
ହସ୍ତରେ ଅର୍ପଣ କଲେ । ସେ କିଜଞ୍ଚୁତ୍‌ ପାନ କରି ଅବଶିଷ୍ଟ 
ଶିଷ୍ୟମାନଙ୍କୁ ପାନ କରିବାକୁ ଦେଲେ । ଗୋସ୍ଵାମୀପ୍ରଭୁଙ୍କର 
ସାଧୁମାନଙ୍କ ପ୍ରତି ଏପରି ଦୈନ୍ୟ ଓ ଭକ୍ତିର ନିଦର୍ଶନ ଭକ୍ତ 
ହୃଦୟରେ ଅପୁର୍ବ ଭାବର ସୃଷ୍ଟି କରେ । 


ଗୋସ୍ବାମୀପ୍ରଭୁ କଲିକତା ପ୍ରତ୍ୟାବର୍ଭନ କରି 
ଯେତେବେଳେ ସୀତାରାମ ଘୋଷ ଷ୍ଟୀଟ୍‌ରେ ଅବସ୍ଫାନ 
କରୂୁଥୁଲେ ସେହି ସମୟରେ କ୍ଷ୍ୟାପାଚାନ୍ଦ ତାଙ୍କଠାରୂ 
ଦୀକ୍ଷାଗ୍ରହଣପୂର୍ବକ କେଉଁଆଡେ ଚାଲିଗଲେ, ଆଉ ତାଙ୍କର 
ସନ୍ଧାନ ମିଳିଲା ନାହିଁ । 


୪୦୬ 


ଦିନେ ଗୋସ୍ଵାମୀପ୍ରଭୁ ସାଧୁ ପରିକ୍ରମାରେ ବହିର୍ଗତ 
ହୋଇ ଗଙ୍ଗାତୀରରେ ଏକ ସାଧୁଙ୍କ ନିକଟରେ ଉପସ୍ଥିତ ହୁଅନ୍ତେ 
ସାଧୁ ତାଙ୍କୁ ଆସନ ପ୍ରଦାନ କରି ନୀରବରେ ଗହିଁ ରହିଲେ । 
ସାଧୁଙ୍କ ଗାତ୍ରରେ ଖଣ୍ଡେ କୃଷ୍ଣ କମ୍ବଳ ମାତ୍ର ଥାଏ । ତେଣୁ 
ତାଙ୍କୁ “ କାଳିକମ୍ବଳୀ ବାବା ” କହନ୍ତି । ସେ ଅଚ୍ପବୟସ୍କ ପରି 
ଦେଖାଯାନ୍ତି; କିନ୍ତୁ କାୟକଚଳ୍ପ କରି ସେ ବାର ଶହ ବର୍ଷ ଅତିକ୍ରମ 
କରିଥାନ୍ତି । ବଦରିକାଶ୍ରମର ବହୁ ଦୂରରେ ତାଙ୍କର ଆଶ୍ରମ । 
ହିମାଳୟର ଚଳଦେଶକୁ ଆସିଲେ ତାଙ୍କୁ ଧନଶାଳୀ ଲୋକ 
ଯେଉଁ ଲକ୍ଷ ଲକ୍ଷ ଟଙ୍କା ଦାନ କରନ୍ତି ସେଥୁରେ ସେ ଦୁର୍ଗମ 
ପର୍ବଚରେ ରାସ୍ତା ଓ ଧର୍ମ୍ମଶାଳା ନିର୍ମାଣ କରାଇଥାଆନ୍ତି । 


ଦିନେ ରାଚିରେ ଖେଚେଡି ହୋଇଥୁଲା। ପରିବେଷଣରେ 
ସମସ୍ତ ନିଃଶେଷ ହୋଇଗଲା; ତିନିଜଣ ଅଭୁକ୍ତ ରହିଥାନ୍ତି । 
ଗୋସ୍ଵାମୀପ୍ରଭୁ ଏହା ଶ୍ରବଣ କରି ଟିକିଏ ବ୍ୟସ୍ତ ହୋଇ ଖେଚେଡି 
ଡେକ୍‌ଚି ମଗାଇଲେ । ତାହା କୋରିବାରୁ ଅତି ସାମାନ୍ୟ ଖେଚୁଡ଼ି 
ବାହାରିଲା। ତହିଁରେ ସେ ନିଜ ଭୁକ୍ତାବଶିଷ୍ଟ ଦେଢଖଣ୍ଡ ଲୁଚି 
ମିଶାଇ ସମାନ ତିନିଭାଗ କରିଦେଲେ। ସେହି ଅତ୍ୟଳ୍ପ ବସ୍ତୁରେ 
ତିନିଜଣଙ୍କର ପୂର୍ଣ୍ଣ ଭୋଜନ ହୋଇଗଲା । ଦ୍ରୌପଦୀଙ୍କର 
ଭୋଜନପତ୍ରଲଟ୍ନ ଶାକକଣାରେ କୃଷ୍ଣଙ୍କର ପରିପୂର୍ଣ୍ଣ ଭୋଜନ 
ଓ ସଶିଷ୍ୟ ଦୁର୍ବାସାଙ୍କର ଉଦରସ୍କୀତି ହେବା ସ୍ମୃତି ସ୍ଵତଃ ଜାଗରିତ 
ହୂଏ। 


ଦିନେ ସକାଳେ ଆକାଶ ମେଇାଚ୍ଛନ୍ନ । ଅତ୍ୟନ୍ତ ଭୀଷଣ 
ଶୀତ । ଗୋସ୍ଵାମୀପ୍ରଭୁ ଫ୍ଲାନେଲର ଆଲଖାଲା ଉପରେ ଖଣ୍ଡେ 
ମୋଟା କମ୍ବଳ ଘୋଡାଇହୋଇ ପ୍ରହ୍ଳଵଳିତ ଧୁନି ସମ୍ମୁଖରେ 
ଉପବେଶନ କରିଥାନ୍ତି । ହାଠାତ୍‌ ତାଙ୍କର ଭୀଷଣ କମ୍ପ ଆରମ୍ଭ 
ହେଲା। ଏହାର କାରଣ ତାଙ୍କୁ ପଚରାହେବାରୂ ସେ 
ଆଙ୍ଗୁଳି ନିର୍ଦ୍ଦେଶପୂର୍ବକ ଦୂରରେ ବାଲି ଉପରେ ଶୀତରେ 
ଅବସନ୍ନ ଗୋଟିଏ ବ୍ୟକ୍ତିଙ୍କୁ ଦେଖାଇଦେଇ କାନ୍ଦିପକାଇଲେ 
ଏବଂ ନିଜର କମ୍ବଳ ଖଣ୍ଡକ କାଢି ସେହି ଲୋକଟିକୁ 
ଦେଇଆସିବାକୁ କହିଲେ। ବିଧୁବାବୁ ଖଣ୍ଡିଏ କମ୍ବଳ ନେଇ 
ସେହି ସାଧୁଙ୍କ ଦେହରେ ଘୋଡାଇଦେବାରୁ ତାଙ୍କର ଶୀତ 
ନିବାରଣ ହେଲା ଏବଂ ତହିଁ ସଙ୍ଗେ ଗୋସ୍ଵାମୀପ୍ରଭୁଙ୍କର କମ୍ପ 
ମଧ୍ଯ ବନ୍ଦ ହେଲା । ଏପରି ଅସାଧାରଣ ସହାନୁଭୁତିର ନାନା 
ଦୃଷ୍ଟାନ୍ତରେ ତାଙ୍କ ଜୀବନ ପୂର୍ଣ୍ର । 


ଶ୍ରୀ ବିଜୟକୃଷ୍ଣ ଚରିତ 


ଏହି କୁମ୍ଭମେଳା ଆରମ୍ଭରୁ ବ୍ୟବସାୟୀ, ମାରଞଥ୍ଯାଡି ଓ 
ଧନକୁ ବେରମାନେ କମ୍ବଳ, ଶୀତବସ୍ତ୍ର, ଜଳପାତ୍ର ପ୍ରଭୃତି 
ବିତରଣ କରିବାପାଇଁ ସନ୍ଜ୍ଯାସୀ ମହାନ୍ତଙ୍କ ନିକଟକୁ 
ପଠାଇଦିଅନ୍ତି । ଗୋସ୍ଵାମୀପ୍ରଭୁଙ୍କ ନିକଟକୁ ଏହିପରି କେତେ 
ଗଣ୍ଠିରି ଆସନ୍ତେ ସେ ନିଜେ ବିତରଣ ନ କରି କାଠିୟାବାବା 
ଓ ଗମ୍ଭୀରନାଥ ପ୍ରଭୃତିଙ୍କ ନିକଟକୁ ପଠାଇଦିଅନ୍ତ । ତେଣେ 
ପଠାବାସୀଙ୍କ ମଧ୍ଯରେ ତାଙ୍କ ନାମ ମହାଦାତା ବୋଲି ପ୍ରଗରିତ 
ହୋଇପଡିଲା। ସୁତରାଂ ବହୁ ପ୍ରାର୍ଥୀ ଆସି ତାଙ୍କ ତମ୍ବୁ ନିକଟରେ 
ଉପସ୍ଥିତ ହୋଇଥାନ୍ତି । 


ଦିନେ ଭଣ୍ଡାର ଅର୍ଥଶୂନ୍ୟ; ଜଣେ ସାଧୁ ଆସି କିଛି ଟଙ୍କା 
ମାଗିବାରୁ ଗୋସ୍ଵାମୀପ୍ରଭୁ ଅର୍ଥାଭାବ କଥା ଜଣାଇ କହିଲେ, 
“ ଆପଣଙ୍କ ପ୍ରାରବ୍ଧରେ ନାହିଁ, ମୁଁ ଦେବି କିପରି ?” ସାଧୁ 
କହିଲେ, “ଆପଣଙ୍କ ଦର୍ଶନ ପାଇଛି, ତଥାପି ମୋର 
ପ୍ରାରବ୍‌ଧ ? ତାହାହେଲେ ଆପଣଙ୍କ ଦର୍ଶନରେ ପ୍ରାରବ୍‌ଧ କ୍ଷୟ 
ହୁଏ ନାହିଁ ବୋଲି କହିଦିଅନ୍ତୁ, ମୁଁ ଗଲିଯାଏଁ।” ଗୋସ୍ଵାମୀପ୍ରଭୁ 
କାହାଠାରୁ ଧାର କରାଇ ଟଙ୍କା ଦିଆଇଦେବାରୁ ସାଧୁ ସନ୍ତୁଷ୍ଟ 
ହୋଇ ଗ୍ାଲିଗଲେ । ସନ୍ନ୍ୟାସୀଙ୍କର ଏତେ ଅର୍ଥାସକ୍ତି ବୋଲି 
କେହି ଆକ୍ଷେପ କରନ୍ତେ ଗୋସ୍ଵାମୀପ୍ରଭୁ କହିଲେ, “ ଏହାଙ୍କର 
ଲେଶମାତ୍ର ବାସନା ନାହିଁ । ସେ ବାସନା କାମନାର ବହୁ 
ଉର୍ଦ୍୍‌ରେ । ସାଧୁଙ୍କ ନିକଟରେ ସାଧୁ ଏହିପରି କରିଥାନ୍ତି ।” 


ଦିନେ ରାତିରେ ଗୋସ୍ବଵାମୀପ୍ରଭୁ କହିଲେ, “ ଦିନରେ 
ନାମ ନ କଲ; କେବଳ ରାତ୍ରି ୧ଟାରୁ ୩ଟା ପର୍ଯ୍ୟନ୍ତ ଯଦି 
ନାମ କରିପାରନ୍ତ ତେବେ ବୁଝନ୍ତ ଏହି ସାଧନ ଭିତରେ କଣ 
ଅଛି !” 

ଦିନରେ ସେପରି ଶୁଭକ୍ଷଣ ଅଛି କି ନାହିଁ ବୋଲି ପ୍ରଶ୍ନ 
ହେବାରୁ ସେ କହିଲେ, “ ଅଛି | ସୁର୍ଯ୍ୟୋଦୟର ପୂର୍ବ ଏକ 
ଦଣ୍ଡ: ପ୍ରହରକ ପରେ ଏକ ଦଣ୍ଡ: ଅଢେଇ ପ୍ରହର ପରେ ଏକ 
ଦଣ୍ଡ ଏବଂ ସୂର୍ଯ୍ୟାସ୍ତ ସମୟରେ ଏକଦଣ୍ଡ ।” 


କୁମ୍ଭମେଳା ଆରମ୍ଭରୁ କେତେ ଶିଷ୍ୟ ଆସୁଛନ୍ତି, କେତେ 
ଯାଉଛନ୍ତି । ମେଳା ଶେଷ ଆଡକୁ ମହାବିଷ୍ଣୁ ଯତି ଭାଗଲପୁରରୁ 
ଆସି ଉପସ୍ଥିତ ହେଲେ । ଦିନେ ସକାଳେ ଗୋକସ୍ଵାମୀପ୍ରଭୁ ଗ 
ପାନ ପରେ ଆସନରେ ଉପବିଷ୍ଟ: ଶିଷ୍ୟଗଣ ସ୍ଵ ସ୍ଵ ଆସନରେ 


ପ୍ରୟାଗ କୁମ୍ଭମେଳା ଗମନ 


ନାମ ବା ଧ୍ୟାନରତ; ଏହି ସମୟରେ ମହାବିଷ୍ଣୁବାବୁ ତାଙ୍କ 
ମଧୁର କଣ୍ଠରେ ସ୍ଵରଚିତ ଗୋଟିଏ କୀର୍ଭନ ଗାନ କରିବାକୁ 
ଲାଗିଲେ । ଗାନଟି ଏହିପରି:- 


« ସାଜ ଭାଇ ସବେ ମିଲେ 

ଆଜ ହରି ସଂକୀର୍ଭନେ, 
ମାଚାଓ ମଧୁର ତାନେ ଜଗଜ୍ରନେ 

ମଧୁମାଖା ହରିନାମେ” ଇତ୍ୟାଦି 


ଖୋଳ କରଚାଳ ବାଜିଉଠିଲା । ଶିଷ୍ୟମାନେ ଉନ୍ମତ୍ତ 
ଭାବରେ ନୂଚ୍ୟ ଆରମ୍ଭ କଲେ । ସଂକୀର୍ତନ ଧ୍ଵନିରେ ଆକୃଷ୍ଟ 
ହୋଇ ସାଧୁସନ୍ନ୍ୟାସୀମାନେ ଧାଇଆସିଲେ । ଗୋସ୍ଵାମୀପ୍ରଭୁ 
ହଠାତ୍‌ ଲମ୍ଫଦାନପୂର୍ବକ ଆସନରେ ଦଣ୍ଡାୟମାନ ହୋଇ 
ବେପଥୁମଣ୍ଡିତ କଳେବରରେ “ ଜୟ ଶଚୀନନ୍ଦନ, ' ‹ ଜୟ 
ଶଚୀନନ୍ଦନ” ଚିତ୍‌କାର କରିବାକୁ ଲାଗିଲେ । ଜଟାଭାର 
ଥରଥର ହୋଇ କଧ୍ଷିତ ହୋଇଉଠିଲା । ସେ ସମ୍ମୁଖଆଡକୁ 
ଦୃଷ୍ଟିପାତପୂର୍ବକ “ ଅବଧୂତ ', “ ଅବଧୂତ” ବୋଲି ଚିତ୍କାର 
କରିବାକୁ ଲାଗିଲେ । ଏହି ସମୟରେ ଏକ ଉନ୍ନତ, ଉଭଲଙ୍ଗ 
ମହାପୂରୂଷ ଆଜାନୁଲନ୍ନିିତ ଭୂଜଦ୍ୟ ବିସ୍ତାରପୂର୍ବକ 
ଗୋସ୍ଵାମୀପ୍ରଭୂଙ୍କ ସମ୍ମୁଖରେ ଦଣ୍ଡାୟମାନ ହେଲେ ଏବଂ 
ନିତ୍ୟାନନ୍ଦ ବିଗ୍ରହଙ୍କ ଗଳାରୁ ପୁଷ୍ପମାଳାଟିଏ ଆଣି ଦ୍ରତବେଗରେ 
ଗୋସ୍ଵାମୀପ୍ରଭୁଙ୍କୁ ଗଳାରେ ଲମ୍ବାଇଦେଇ ଅନ୍ତହିଁତ ହେଲେ । 
କେଉଁଆଡେ ଗଲେ କେହି ବୁଝିପାରିଲେ ନାହିଁ । 


ସଂକୀର୍ତନ ସମାପ୍ତ ହୁଅନ୍ତେ ଉକ୍ତ ମହାପୁରୁଷଙ୍କ ପରିଚୟ 
ସମ୍ବନ୍ଧରେ ପ୍ରଶ୍ଚ ହେବାରୂ ଗୋସ୍ବାମୀପ୍ରଭୁ କହିଲେ, 
“ ତୁମ୍ଭେମାନେ ଭାଗ୍ୟବାନ | ସ୍ଵୟଂ ନି ତ୍ୟାନନ୍ଦପ୍ରଭୁ ସ୍କୃଳ 
ଦେହରେ ଆବିର୍ଭୂତ ହୋଇଥିଲେ। ତାଙ୍କର ସଚ୍ଚିଦାନନ୍ଦ ରୂପ 
ମୋତେ ଦେଖାଇଲେ । ” 


ମାଘ ୨୪ ଦିନ କୁମ୍ଭସ୍ନାନର ଶେଷ ଯୋଗ । ପ୍ରତ୍ୟ୍‌ଷରୁ 
ସାଧୁମାନେ ସେମାନଙ୍କର ସାମ୍ପ୍ରଦାୟିକ ବେଶଭୂଷା ଧାରଣପୂର୍ବକ 
ସ୍ନାନ ଉଦ୍ଦେଶ୍ୟରେ ବହିର୍ଗତ ହେଲେ । ଶଖ୍” ଘଣ୍ଟା, ଶିଙ୍ଘା, 
ଭେରୀ ପ୍ରଭୃତି ବାଜିଉଠିଲା । ଜାଗା ଉଦାସୀ ଓ ବୈଷ୍ଣବ 
ସନ୍ନ୍ୟାସୀଗଣ ମହୋଲ୍ଲାସରେ ସେତୁ ପାର ହୋଇ. ତ୍ରିବେଣୀରେ 


୪୦୭ 


ସ୍ଵାନ କରି ନିଜ ନିଜ ଆସନକୁ ଫେରି ଆସିଲେ। ଗଙ୍ଗାଗର୍ଭରେ 
ମାଘମାସ ଅତିବାହିତ କରିବା ପାଇଁ ସେମାନେ ଆଉ ୫୮୭ 
ଦିନ ସେଠାରେ ଅବସ୍ପାନ କରିବାକୁ ସ୍ତରର କଲେ । ମାଘ ୩୦ 
ଦିନ କୁମ୍ଭ ସଂକ୍ରାନ୍ତି ଉପସ୍ଥିତ ହେଲା । ସୂର୍ଯ୍ୟୋଦୟ ପରଠାରୁ 
ସାଧୁମାନଙ୍କର ସ୍କାନ ଆରମ୍ଭ ହୋଇ ଦିବା ୨ ଘଟିକା ସମୟରେ 
ସମାପ୍ତ ହେଲା । ସେମାନଙ୍କ ମୁଖ ଦର୍ଶନରେ ବୋଧ ହେଲା 
ସେମାନଙ୍କର ସମସ୍ତ ଆନନ୍ଦ, ଉତ୍ସାହ ତ୍ରିବେଣୀ ଧାରରେ ଧୌତ 
ହୋଇଗଲା। ସମସ୍ତଙ୍କ ମୁଖମଣ୍ଡଳରେ ବିଷାଦର ଚିହ୍ନ । 
ମାସାଧ୍ଵକ କାଳର ଆନନ୍ଦ ହାଟ ଆଜି ଯେପରି ଭାଙ୍କିଗଲା। 


ପରଦିନ, ଅର୍ଥାତ୍‌ ଫାଲଗୁନ ୧ ଦିନ ସରକାରଙ୍କ 
ତରଫରୁ ସାଧୁମାନଙ୍କୁ ଜଣାଇ ଦିଆଗଲା ଯେ ତିନି ଦିନ 
ମଧ୍ଯରେ ପଠା ତ୍ୟାଗ କରି ବାହାରିଯିବାକୁ ହେବ । ଏହି ଦାରୁଣ 
ଆଦେଶରେ ସେମାନେ ଯେପରି ମ୍ରିୟମାଣ ହୋଇପଡିଲେ । 
ମେଳାକ୍ଷେତ୍ର ତ୍ୟାଗ କଲା -ସମୟରେ ସେମାନେ ବି ଷଣ୍ଡ 
ବଦନରେ କେତେ କାଳର ପ୍ରିୟ ବନ୍ଧୁଙ୍କଠାରୁ ବିଦାୟ ନେଲା 
ପରି ପରସ୍ପରଠାରୁ ବିଦାୟ ନେବାର ଦୃଶ୍ୟ ଅତ୍ୟନ୍ତ କରୁଣ ଓ 
ମର୍ମସ୍ପର୍ଶୀ । ଲକ୍ଷ ଲକ୍ଷ ସାଧୁ ଏକ ସ୍ଥାନରେ ସମବେତ ହୋଇ 
ସାଧନ ଭଜନରେ କାଳାତିପାତ କଲେ । ଏହି ସମୂହ ସାଧନ 
ଭଜନ ଦ୍ଵାରା ଏପରି ଏକ ଆନନ୍ଦର ବାୟୁମଣ୍ଡଳର ସୃଷ୍ଟି ହୁଏ 
ଯେ ସେଥୁରୁ ବିଛିନ୍ନ ହେଲେ ପ୍ରାଣରେ ଦାରୁଣ ଆଘାତ ଲାଗେ, 
ଗୋଟାଏ ଅକଥନୀୟ ଅଭାବ ଅନୁଭୂତ ହୁଏ । ସାଧୁମାନେ 
ସମ୍ପୂର୍ଣ୍ଣ ଅନାସକ୍ତତ ସାଂସାରିକ ସୁଖଦୁଃଖର ଅତୀତ । କିନ୍ତୁ 
ସାଂସାରିକ ବିଚ୍ଛେଦ ଅପେକ୍ଷା ଆଧ୍ୟାମ୍ମିକ ଜଗତର ବିଚ୍ଛେଦ 
ଏତେ ଯନ୍ତ୍ରଣାଦାୟକ ଯେ ଆଜି ସେମାନଙ୍କର ପ୍ରାଣ ବ୍ୟଥ୍ରତ 
ହୋଇଉଠିଲା । ସେମାନେ ଅଶ୍ରୁପୂର୍ଣ୍ଣ ଲୋଚନରେ ମେଳା 
କ୍ଷେତ୍ରରୁ ବିଦାୟ ଗ୍ରହଣ କରିବାକୁ ଲାଗିଲେ । ସାଂସାରିକ 
ଯାବତୀୟ ବାତ୍ୟାରେ ଅକ୍ଷୁବ୍‌ଧ ଓ ଅବିଚଳିତ 
ଗୋସ୍ଵାମୀପ୍ରଭୁଙ୍କର ଗଣ୍ଡମଣ୍ଡଳ ମଧ୍ଯ ଅଶ୍ରୁସିକ୍ତ ହେଲା । 
କାଠିୟାବାବାଙ୍କର ବଦନମଣ୍ଡଳ ବର୍ଷିଣୋନ୍ସୁଖ ମେଘ ପରି 
ପ୍ରତୀୟମାନ ହେଲା । ସାଧୁ ଗଣଙ୍କର ମିଳନ ଯେପରି 
ଆନନ୍ଦଦାୟକ ବିଛ୍ଛେଦ ମଧ୍ଯ ସେହିପରି ଯନ୍ତ୍ରଣାଦାୟକ । ଶ୍ରୀଯୁକ୍ତ 
ତୁଳସୀଦାସ ଗୋସ୍ଵାମୀ ଶ୍ରୀ ରାମଚରିତମାନସର ଉପକ୍ରମରେ 
ସାଧୁ ଓ ଖଳ ବନ୍ଦନାରେ ଲେଖିଛନ୍ତି :- 


୪୦୮ 


“ ବଂଦଉଁ ସଂତ ଅସଜନଚରଣା | 
ଦୁଃଖପ୍ରଦ ଉଭୟ ବୀଚ କଛୁ ବରନା ॥ 
ବିଛୁରତ ଏକ ପ୍ରାନ ହରି ଲେହୀଂ ॥ 
ମିଲଚ ଏକ ଦୁଃଖ ଦାରୁନ ଦେହୀଂ ॥” 


ସାଧୁ ଓ ଖଳଙ୍କ ଚରଣ ବନ୍ଦନା କରି ସେ କହିଛନ୍ତି ଯେ 
ଉଭୟ ଦୁଃଖଦାଚା; କିନ୍ତୁ ଏଥୁରେ ପାର୍ଥକ୍ୟ ରହିଛି। 
ସାଧୁମାନଙ୍କର ବିଚ୍ଛେଦରେ ପ୍ରାଣ ଗ୍ଲିଗଲା ପରି ଲାଗେ; ଖଳ 
ଲୋକଙ୍କ ସହିଚ ମିଳନ ହେଲେ ଦାରୁଣ ଦୁଃଖ ଉପସ୍ଥିତ ହୁଏ। 
ସାଧୁମାନଙ୍କଠାରୁ ବିଚ୍ଛେଦ ହେଲେ ମ୍ସତ୍ୟ୍‌ ସମାନ ଯନ୍ତ୍ରଣା 
ହୋଇଥାଏ। 


“ ମୁଦ ମଂଗଲମୟ ସଂତ ସମାଜୂ । 
ଜୋ ଜଗ ଜଙ୍ଗମ ତୀରଥରାଜୂ ॥” 


ଆନନ୍ଦ ଓ କଲ୍ୟାଣମୟ ସାଧୁସମାଜ ଜଗତରେ ଜଙ୍ଗମ 
ଚୀର୍ଥରାଜ ପ୍ରୟାଗ ସ୍ଵରୂପ । ଆଜି ଏହି ପ୍ରୟାଗ ତୀର୍ଥରୁ ଜଙ୍ଗମ 
ତୀର୍ଥରାଜ ସାଧୁଗଣ ଜଗତର କଲ୍ୟାଣ ସାଧନ ଉଦ୍ଦେଶ୍ୟରେ 
ଭିନ୍ନ ଭିନ୍ନ ସ୍ଥାନକୁ ଗମନ କଲେ; କେହି କେହି ସ୍ଵ ସ୍ଵ 
ଆଶ୍ରୁମାଭିମୁଖୀ ହେଲେ। ଭଗବତ୍‌ ନାମଗୁଣ ଗାନ, 
ସାଧୂମାନଙ୍କର ପଙ୍ଗତ, ଧୂନି ଏବଂ ଅନ୍ୟାନ୍ୟ 
କୋଳାହଳମୂଖରିତ ପଠା କ୍ରମେ କ୍ରମେ ନୀରବ 
ହୋଇଆସିଲା। ଭାରତର ଅଧ୍ୟାତ୍ମ ସମ୍ପଦର ଏକ ବିଚିତ୍ର 
ପ୍ରଦର୍ଶନୀ ଚାହୁଁ ଚାହୁଁ ଜନଶୂନ୍ୟ ହୋଇଆସିଲା । 


ଗୋସ୍ଵାମୀପ୍ରଭୁ ତମ୍ବୁରୁ ବହିର୍ଗତ ହୋଇ ମହାପ୍ରଭୁ ଓ 
ନିତ୍ୟାନନ୍ଦପ୍ରଭୁଙ୍କ ବିଗ୍ରହ ସମ୍ମୁଖରେ ସାଷ୍ଟାଙ୍ଗ ପ୍ରଣାମ କରି 
ବିଗ୍ରହଦ୍ବୟଙ୍କୁ ତ୍ରିବେଣୀରେ ବିସର୍ଜନ କରିବାକୁ ଆଦେଶ 
ଦେଲେ ଓ ଦିବା ୯ ଘଟିକା ସମୟରେ ସହର ଅଭିମୁଖରେ 
ଯାତ୍ରା କଲେ । ଦ୍ଵାରାଗଞ୍ଜା ସେତୁ ନିକଟରେ ଉପସ୍ଥିତ ହୋଇ 
ପଠାଆଡକୁ ଚାହିଁ ଦଣ୍ଡାୟମାନ ହେଲେ ଓ ଚଡାବାସୀ 
ସାଧୁସନ୍ଜ୍ୟାସୀଙ୍କ ଚରଣପୂତ ସେହି ସ୍ଫ୍ବାନରେ ସାଷ୍ଟାଙ୍ଗ 
ପ୍ରଣିପାତପୁର୍ବକ ଅଶ୍ରୁପୂର୍ଣ୍ଣ ନୟନରେ ସେହି ଧୂଳିରେ ଗଡିବାକୁ 
ଲାଗିଲେ। ଦିବା ୧୦ ଘଟିକା ସମୟରେ ଶ୍ରୀଯୁକ୍ତ ଡାକ୍ତର 
ରାମଯାଦବ ବାଗ୍‌ଚିଙ୍କ ବସାରେ ଉପସ୍ଥିତ ହୋଇ ସେଠାରେ 
ମଧ୍ୟାହ୍ନ ଭୋଜନ ସମାପନ କରି ସାଗଞ୍ଜ ବସାକୁ ଗମନ 


ଶ୍ରୀ ବିଜୟକୃଷ୍ଣ ଚରିତ 


କଲେ । କିନ୍ତୁ ସାଗଞ୍ଜର ବସା ଛୋଟ ବୋଲି ସେ ଦ୍ଵାରାଗଞ୍ଜର 
ଗୋଟିଏ ବଡ ଘରକୁ ଗଚାଲିଆସିଲେ । 


ପଠାରୁ ଆସିବା ସମୟରେ କ୍ଷ୍ୟାପାଗଦ ଗୋସ୍ଵାମୀପ୍ରଭୁଙ୍କ 
ସହିତ ରହିବା ପାଇଁ ଆଗ୍ରହ ପ୍ରକାଶପୂର୍ବକ ତାଙ୍କ ସଙ୍ଗେ ସଙ୍ଗେ 
କିଛିଦୂର ଆସି କେଉଁଆଡେ ଅଦୃ ଶ୍ୟ ହୋଇଗଲେ । 
ବଦରିକାଶ୍ରମରୁ ବହୁଦୂର ଉତ୍ତରାଞ୍ଚଳବାସୀ ପାହାଡୀବାବା 
ଗୋସ୍ଵାମୀପ୍ରଭୂଙ୍କ ସଙ୍ଗରେ ଥାଆନ୍ତ । ସେ ଚିରକାଳ 
କନ୍ଦମୁଳାହାରୀ କିଛିଦିନ ମିଷ୍ଟାନ୍ନ ପାୟସ ପ୍ରଭୃତି ଆହାର କରି 
ଅସୁସ୍ତ ହେବାରୁ ଗୋସ୍ଵାମୀପ୍ରଭୁ ତାଙ୍କୁ ସେହିସବୁ ଖାଦ୍ୟ 
ଦେବାକୁ ନିଷେଧ କରିଦେଲେ । 


ଏହି ଦ୍ଵାରାଗଞ୍ଜ ବସାରେ ଦିନେ ଗୋସ୍ଵାମୀପ୍ରଭୁ ବ୍ରହ୍ମଗ୍‌ରୀ 
ମହାଶୟଙ୍କୁ କହିଲେ, “ ବ୍ରହ୍ମରାରୀ, ମହାପୁରୁଷଙ୍କ ପ୍ରଦ୍ 
କବଚଟି ଧାରଣ ନ କରି ପକାଇ ରଖିଲ ?ହ” ଏହା ଶ୍ରବଣ 
କରି ତାଙ୍କ ମନରେ କି ଭାବ ଉଦିତ ହେଲା, ସେ ସଙ୍ଗେ 
ସଙ୍ଗେ ଝ୍ଲାରୂ କବଚଟି ବାହାର କରି ରାସ୍ତାକୁ 
ଫୋପାଡିଦେଲେ ଏବଂ ଅଶ୍ରୁପାତପୂର୍ବକ ତାଙ୍କୁ କହିଲେ, 
“ଆପଣ କୃପାକରି ଗ୍ରହଣ କରିଛନ୍ତି-ଏହାହି ମୋର ପରମ 
ଲାଭ । ଏ ଦୂର୍ମ୍ମତି ମୋର କାହିଁକି ହେଲା ? ଅନ୍ୟର ପ୍ରଦତ୍ତ 
ବସ୍ତୁ ଗ୍ରହଣ କରି ମୁଁ ଗୁରୁତର ଅପରାଧ କରିଛା” ଏହି କାତର 
ବଚନରେ ଗୋସ୍ବାମୀପ୍ରଭୁଙ୍କ ବଦନ ରକ୍ତାଭ ଓ ନେତ୍ର ଛଳ 
ଛଳ ହୋଇଉଠିଲା । ସେ ତାଙ୍କ ପ୍ରତି ସକରୁଣ ଦୃଷ୍ଟିପାତପୂର୍ବକ 
କହିଲେ, “ଅନ୍ୟ କାହା ଆଡକୁ ଗାହିଁ ବାକୁ ହେବ ନାହି; 
ଯାହା କିଛି ପ୍ରୟୋଜନ, ସମସ୍ତ ଏହିଠାରୁ ହିଁ ମିଳିବ ।” 

କିଛି ସମୟ ପରେ ଗୋସ୍ଵାମୀପ୍ରଭୁ ଆନନ୍ଦପ୍ରକାଶପୂର୍ବକ 
କୁମ୍ଭମେଳାର ସାଧୁମାନଙ୍କର ଭଜନ ନିଷ୍ଠାର ଭୂୟସୀ ପ୍ରଶଂସା 
କରିବାକୁ ଲାଗିଲେ । ଏହି ସମୟରେ କୌଣସି ଶିଷ୍ୟ କହିଲେ, 
“ ଆପଣ ଦୟା କରି ଦୁର୍ଲୁଭ ସାଧନ ଦେଇଛନ୍ତି; କିନ୍ତୁ ସାଧନ 
ତ ଆମେ କିଛି କରିପାରିଲୁ ନାହିଁ । ଆମର ଗତି କଅଣ 
ହେବ ?” ଗୋସ୍ଵାମୀପ୍ରଭୁ ସସ୍ପବେହ ଆଶ୍ବାସ ଦେଇ କହିଲେ, 
“ ତୁମର ଗତି ଯଦି ତୁମେମାନେ ହିଁ କରିବ, ତେବେ ଚବିଶ 
ଘଣ୍ଟା ମୁଁ ଏପରି ବସିଛି କାହିଁକି ? ତୁମେ ସବୁ ତ ରାଜପୁତ୍ର; 
ପେଟପୂରା ଖାଇବ ଓ ବଣ ପୂରାଇ ହଗିବ । ତମମାନଙ୍କର 


ପ୍ରୟାଗ କୁମ୍ଭମେଳା ଗମନ 


ଆଉ ଚିନ୍ତା କଣ ?” ଏହି ଅଭୟ ବାଣୀ ଶ୍ରବଣରେ ସମସ୍ତଙ୍କ 
ମଧ୍ଯରେ କି ଭାବର ଉଦ୍ରେକ ହେଲା ତାହା ଅବର୍ଣ୍ରନୀୟ । 


୧୩୦୦ ସାଲ ଫାଲଗୁନ ପହିଲାରେ (୧୮୯୪ 
ମସିହା ଫେବୃୟାରୀ ୧୬ ତାରିଖ) ଶିଷ୍ୟଗଣଙ୍କ ସହିତ 
ମେଳାକ୍ଷେତ୍ର ଚ୍ୟାଗ କରି ଗୋସ୍ଵାମୀପ୍ରଭୁ ଆଲାହାବାଦର 
ଦ୍ଵାରାଗଞ୍ଜରେ ଗୋଟିଏ ଘରେ ଅବସ୍ଥାନ କରୁଥାନ୍ତି । ସ୍ଫରାନୀୟ 
ଡାକ୍ତର ଶ୍ରୀ ରାମଯାଦବ ବାଗଚିଙ୍କର କୂମ୍ଭମେଳାରେ 
ଗୋସ୍ଵାମୀପ୍ରଭୁଙ୍କଠାରୁ ସସ୍ତ୍ରୀକ ଦୀକ୍ଷାପ୍ରାପ୍ତି ହୋଇଥାଏ । ତାଙ୍କର 
କନିଷ୍ଠ ଭ୍ରାଚା, ଗୋସ୍ଵାମୀପ୍ରଭୁଙ୍କ ଶିଷ୍ୟ ଶ୍ରୀ ବାଣୀତୋଷ 
ବାଗ୍‌ଟିଙ୍କ ସହିଚ କୁଚୁଚୁଢୀ (ପ୍ରେମସଖୀ) ଙ୍କର ବିବାହ ସ୍ତ୍ରିରୀକୃତ 
ହୁଏ । ଏହି ସମ୍ପର୍କରେ ଗୋସ୍ଵାମୀପ୍ରଭୁଙ୍କ ଦ୍ଵାରା ସ୍ଵାକ୍ଷରିତ ଯେଉଁ 
ନିମନ୍ତ୍ରଣ ପତ୍ର ପ୍ରେରିତ ହୁଏ ତାହ ଏହିପରି :- 


ଫାଲ୍‌ଗୁନ ୩ ଦିନ, ୧୮୧୫ ଶକ 
ଆଲାହାବାଦ 


ସବିନୟ ନିବେଦନ, 


ଫାଲ୍‌ଗୁନ ୧୫ ଦିନ ଆଲାହାବାଦରେ ମୋର 
ବାସସ୍ଥାନରେ ମଦୀୟା କନିଷ୍ଠା ପୁତ୍ରୀ ଶ୍ରୀମତୀ ପ୍ରେମସଖୀ ସହିତ 
ନବଦ୍ଵୀପ ନିବାସୀ ଶ୍ରୀଯୁକ୍ତ ରାମଯାଦବ ବାଗ୍‌ଚି ମହାଶୟଙ୍କର 


୪୦୯ 


ତୃତୀୟ ଭ୍ରାତା ଶ୍ରୀମାନ୍‌ ବାଣୀତୋଷ ବାଗ୍‌ଟିଙ୍କର ଶୁଭବିବାହ 
ସୁସମ୍ପନ୍ନ ହେବ । ଆପଣମାନେ ଉପସ୍ଥିତ ହୋଇ ଆନନ୍ଦ ବର୍ନ 
କରିବେ । 
ନିବେଦକ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ଏହି ବିବାହ ସମ୍ପର୍କରେ ଲକ୍ଷ୍ୟ କରିବା କଥା ଏହି ଯେ 
ଏହା ସଂପୂର୍ତ ହିନ୍ଦୁପ୍ରଥା ଅନୁସାରେ ଅନୁଷ୍ଠିତ ହୁଏ । 
ଗୋସ୍ବାମୀପ୍ରଭୂ ସନ୍ଧ୍ୟାସ ଗ୍ରହଣ କରିଥୁବାରୁ କୌଳିକ 
କ୍ରିୟାକର୍ମ୍ମରେ ତାଙ୍କର ଅଧ୍ଁକାର ନ ଥାଏ । ତେଣୁ ତାଙ୍କ ପୁତ୍ର 
ଶ୍ରୀଯୁକ୍ତ ଯୋଗଜୀବନ ନାନ୍ଦୀମୁଖୀ ଶ୍ରାଦ୍ଧ ଓ କନ୍ୟାଦାନ କଲେ । 
ଢାକାର ଜନୈକ ବ୍ରାହ୍ମଣଙ୍କୁ ପୁରୋହିତ ରୂପେ ବରଣ 
କରାଯାଇଥିଲା । ଏହି ବିବାହରେ ଅନେକ ସାଧୁ ଓ ଭଦ୍ରବ୍ୟକ୍ତ 
ଉପସ୍ଥିତ ଥୁଲେ। ସେମାନଙ୍କୁ ପରିତୋଷପୂର୍ବକ ଭୋଜନ 
ଦିଆଯାଇଥୁଲା। ଏହି ବିବାହରେ ପ୍ରାୟ ତିନି ହଜାର ଟଙ୍କା 
ବ୍ୟୟିତ ହୋଇଥିଲା । ବିବାହର ଅଳ୍ପଦିନ ପରେ ଗୋସ୍ଵାମୀପ୍ରଭୁ 
ନବଦ୍ଵୀପରେ ଶ୍ରୀମନ୍ଲହାପ୍ରଭୁଙ୍କର ଜନ୍ମୋସ୍ସଥବରେ ଯୋଗଦାନ 
କରିବା ଉଦ୍ଦେଶ୍ୟରେ ଶିଷ୍ୟବର୍ଗଙ୍କ ସହିତ କଲିକତା 
ପ୍ରତ୍ୟାବର୍ତନ କଲେ। ୦୦୦ 


ତ୍ରୟୋତ୍ରିଂଶ ପରିଚ୍ଛେଦ 
କଲିକଡି। ବାସ-ନଡ଼ୀପ ଗଳିନ 
- ପୁଜଃ କିଲିକଡି। ବାସ 


ଆଲାହାବାଦରୁ କଲିକତା ଆଗମନ ପ୍ରସଙ୍ଗରେ ଶ୍ରୀଯୁକ୍ତ 
ମନୀନ୍ଦ୍ରମୋହନ ମଜୁମଦାର ( ମଣି ବାବୁ) ଲେଖୁଛନ୍ତି :- 


“ ମୋଚେ ଓ ବୃନ୍ଦାବନଙ୍କୁ ବିବାହକୁ ଯିବାପାଇଁ 
ଗୋସ୍ଵାମୀ ମହାଶୟ ପତ୍ର ଦେଇଥୁଲେ; କିନ୍ତୁ ଆମେ 
ଯାଇପାରିଲୁ ନାହିଁ । କୁମ୍ଭମମେଳା ଶେଷ ହୁଅନ୍ତେ କଲିକତା 
ଆସିବାର ବ୍ଯବସ୍କା। ହୁଏ । ଯୋଗଜୀବନ ମହାଶୟ 
କଲିକତାରେ ଘରଭଡା ନେବା ପାଇଁ ମୋ ପାଖକୁ ୨୦ ଟଙ୍କା 
ପଠାଇଦେଲେ । ମୁଁ ଗଙ୍ଗାପ୍ରସାଦ ସେନ ମହାଶୟଙ୍କର 
ଞ୍ଜିଷଧାଳୟ ସଂଲଗ୍ନ ତୃତୀୟ ମହଲାଟି ଭଡା ନେଲି । ପ୍ରକାଣ୍ଡ 
ଗୋଟାଏ ହଲ । ସେଥୁରେ ଦୁଇଟା ବଡ ସତରଞ୍ଜ ପକାଇଦେଲି 
ଏବଂ ଚାଉଳ ଆଦି ରନ୍ଧନ ସାମଗ୍ରୀ ମଧ୍ଯ ସଂଗ୍ରହ କଲି । ପାଚକ 
ବ୍ରାଞ୍ମଣ ରଖୂଦେଲି । ରାତି ୯ ଟା ସମୟରେ ଟ୍ରେନ ଆସିବାର 
କଥା । ମୁଁ, ବୃନ୍ଦାବନ, ରାଜକୃଷ୍ଣ ଏବଂ ଅନ୍ୟାନ୍ୟ ଗୁରୁଭାଇ 
୮ଟା ବେଳେ ଷ୍ଟେସନକୁ ଯାଇ ୧୧ଟା ପର୍ଯ୍ୟନ୍ତ ଅପେକ୍ଷା 
କରି ରହିଲୁ । କିନ୍ତୁ ଟ୍ରେନ ଆସିଲା ନାହିଁ । ଶୁଣିଲୁ ¿ ମଗରାରେ 
ସଂଘର୍ଷ ହୋଇ ଟ୍ରେନ୍‌ ଟା ଡିରେଲ ହୋଇଛି । ଦେଖୁଲୁ, 
ଷ୍ଟେସନ ମାଷ୍ଟର ଓ ଅନ୍ୟାନ୍ୟ କର୍ମ୍ମଗ୍୍‌ରୀ ବ୍ୟସ୍ତ ହୋଇ 
ଦୌଡାଦୌଡି କରୁଛନ୍ତି । କୋଦାଳ, ଗଇନ୍ତି, ଆଲୁଅ ପ୍ରଭୃତି 
ନେଇ ଲୋକେ ଛୁଟୁଛନ୍ତି । ଅନ୍ବ ସମୟ ପରେ ଖଣ୍ଡେ ଗାଡି 


ଏହିସବୁ ନେଇ ମଗରା ଆଡକୁ ଛୁଟିଲା। ଆମେ ଶଙ୍କିତ. 


ହୋଇପଡିଲୁ । ବୃନ୍ଦାବନ କହିଲେ, “ ତୁମେ ସବୁ ଚାଲିଯାଅ, 
ମୁଁ ଅପେକ୍ଷା କରୁଛି ।” ଆମେ ଚାଲି ଆସିଲୁ କିନ୍ତୁ ମୁଁ ସ୍ଥିର 
ରହି ନ ପାରି ଭଡାଘରକୁ ଯାଇ ଅପେକ୍ଷା କରିବାକୁ ଲାଗିଲି । 
ରାତି ଦେଢଟା ସମୟରେ ଗୋସ୍ଵାମୀ ମହାଶୟ ସଦଳ ଆସି 


ଉପସ୍ଥିତ ହେଲେ। ସମସ୍ତେ ଗଙ୍ଗାସ୍କାନ କରି ଆସିଥାନ୍ତି । ସଙ୍ଗେ ˆ 


ସଙ୍ଗେ ରୋଷାଇ ବସିଲା । ଖାଇବା ସରିଲାବେଳକୁ ଫରଗ୍‌ 
ହୋଇଯାଇଥୁଲା । ” 


ପରେ ଏହି ଦୁର୍ଘଟଣା ସମ୍ବନ୍ଧରେ ଗୋସ୍ଵାମୀପ୍ରଭୂ 
କହିଲେ, “ ପ୍ରୟାଗର ବସାରୁ ଆମେ ଷ୍ଟେସନକୁ ଆସି ଟ୍ରେନର 
ଗୋଟିଏ ଡବାରେ ଉଠି ବସିଛୁ, ହଠାତ୍‌ ଶାଂସାହେବ ଆସି 
ଉପସ୍ଥିତ ହେଲେ । ସେ ଏହି ବଖରାରୁ ଓହ୍ଲାଇ ଦେଇ ଆମକୁ 
ଗୋଟିଏ ପାଖ ବଖରାରେ ବସାଇ କହିଲେ, “ ଏହି ବଖରାରେ 
ଆପଣମାନେ ରହିବେ, ଅନ୍ୟ ବଖରାକୁ ଯିବେ ନାହିଁ ।” 
ମଗରାରେ ଗାଡିରେ ସଂଘର୍ଷଣ ହେବା ପରେ ଦେଖୁଲି ଯେ 
ଆମ ଦୁଇ ପାଖରେ ଦୁଇଟି ଡବା ଭାଙ୍ଗି ଚୁରମାର । ଗୋଟାଏ 
ଲୋକ ସଙ୍ଗେ ସଙ୍ଗେ ମରିଗଲା । କିନ୍ତୁ ଆମ ବଖରାରେ କିଛି 
ହୋଇନାହିଁ: ସେପରି ଧକ୍କା ମଧ୍ୟ ଲାଗି ନାହିଁ । 
ଶା”ସାହେବଙ୍କର ଆଶ୍ଚର୍ଯ୍ୟ ଶକ୍ତି । ମୋର ପାଦତଳେ ଟିକିଏ 
ଆଘାତ ଲାଗିଥିଲା । କଲିକତା ଆସି ମୋତେ ଜ୍ଵର ହେଲା । 
ସମ୍ପୂର୍ଟ ଭଲ ହୋଇନାହି ।” 


ଶ୍ରୀଯୁକ୍ତ କୁଳଦାନନ୍ଦ ବ୍ରହ୍ମଗାରୀ ଲେଖୁଛନ୍ତି, “ ଠାକୁରଙ୍କ 
କଥା ଶୁଣି ବଡ ବିସ୍ଥିତ ହେଲି । ଠାକୁରଙ୍କ ଗାଡିରେ ଅଗ୍ରପଶ୍ଚାତ୍‌ 
ସଂଲଗ୍ନ ଡବା ଦୁଇଟି ବୂର୍ଣ୍ଣବିଚୂର୍ଟ୍ଟୁ ଆଉ ଅନେକ ଡବା ମଧ୍ଯ 
ଭାଙ୍ଗିଯାଇଛି, କିନ୍ତୁ ଠାକୁରଙ୍କ ଡବାରେ କୌଣସି ଆଘାତ 
ଲାଗିନାହିଁ । ଏକ ଅଦ୍ଭୁତ ବ୍ୟାପାର ! ଠାକୁର ଆମ୍ବଗୋପନ 
କରିବାକୁ ଶାଂ ସାହେବଙ୍କର ଅଲୌକିକ ଶକ୍ତିର ଯେତେ 
ପ୍ରଶଂସା କରନ୍ତୁ ନା କାହିକି, ଏହି ଘଟଣାରୁ ମନେହୁଏ 
“ କଲିସନ'”ର ଅଦମ୍ୟ ଶକିର ଧକ୍କାରୁ ରକ୍ଷା କରିବାପାଇଁ 
ଠାକୁର ପଦ ଭାରରେ ଗାଡି ଖଣ୍ଡକୁ ସ୍ଥିର ରଖୂ ଧକ୍‌କାର ସମସ୍ତ 
ଶକ୍ତି ଆକର୍ଷଣ କରିନେଇଥିଲେ; ସେଥୁରେ ଡବା ଖଣ୍ଡିକ ରକ୍ଷା 
ପାଇଲା । ଶକ୍ତିର ମର୍ଯ୍ୟାଦା ରକ୍ଷା ନିମିତ୍ତ ଠାକୁର କିଞ୍ଛୁତ୍‌ ଆଘାତ 
ଗ୍ରହଣ କରିଥିଲେ ଏବଂ ସେଥୁପାଇଁ ଏ ପର୍ଯ୍ୟନ୍ତ ଭୋଗୁଛନ୍ତି । 


ଶା” ସାହେବ ଏହି ସାଂଘାତିକ ବିପଦରୁ ଗୁରୁଭ୍ରାତାମାନଙ୍କ 


ସହିତ ଠାକୁରଙ୍କୁ ରକ୍ଷା କରିଛନ୍ତି- ମହେନ୍ଦ୍ର ବାବୁଙ୍କର ମୁଖରୁ 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ଗୋଟିଏ କଥା ଶୁଣି ତାହା କୌଣସି ପ୍ରକାରେ ମାନି ନେଇ 
ପାରୁନାହିଁ । ଶୁଣିଲି, ଶା” ସାହେବ ଠାକୁରଙ୍କୁ ଗାଡିରେ ବସାଇ 
ଗଲିଯିବା ସମୟରେ ଠାକୁର ତାଙ୍କୁ ପ୍ରଣାମ କରି ପଦଧୂଳି 
ଗ୍ରହଣ କଲେ। ଏହି ସମୟରେ ସୁଞ୍ଷ୍ନ ଦୃଷ୍ଟସମ୍ପନ୍ନ ମହେନ୍ଦ୍ର ବାବୁ 
ଠାକୁରଙ୍କ ପାଖରେ ଥୁଲେ। ଠାକୁରଙ୍କୁ ସେ ଚୁପ୍‌ ଚୁପ୍‌ 
ପଗରିଲେ, “ଏ କଣ କଲେ ? ଏକବାରକେ ଶେଷ 
କରିଦେଲେ ନା କଣ ?” ଠାକୁର କହିଲେ, “କଣ ଆଉ 
କରିବି ? ପରମହଂସଜୀ ଯେ କହିଲେ ଏହାର ସମସ୍ତ ଶକ୍ତି 
ଟାଣି ନେ. ଶର ଅପବ୍ୟୟ କରୁଛି |” ଶା' ସାହେବ ଠାକୁରଙ୍କୁ 
ରକ୍ଷା କରିବେ-ଏହି ଅଭିମାନ ଯେ ବଡ ବିଷମ ! କାରଣ, 
ଗୁରୂ ଏକ,-ପରମହଂସଜୀ | ଶିଷ୍ୟର ଏହି ଅଭିମାନ ସେ 
ସହିବେ କିପରି ? ” 

ଗୋସ୍ଵାମୀପ୍ରଭୁ ପ୍ରଥମେ ଯେଉଁ ଡବାରେ ବସିଥିଲେ, 
ସଂଘର୍ଷ ହୋଇଥୁଲେ ସେ କଣ ତାକୁ ରକ୍ଷା କରି ପାରି ନ 
ଥାନ୍ତେ ? ଆତ୍ମଶକ୍ତି ଗୋପନ କରିବା ତାଙ୍କର ଚିରନ୍ତନ ରୀତି । 
ଶା” ସାହେବଙ୍କ ଶକ୍ଭିର ଆବରଣ ତଳେ ସେ ଯେ ନିଜ 
ଶକ୍ତିରେ ଶିଷ୍ୟମାନଙ୍କର ପ୍ରାଣରକ୍ଷା କଲେ ଏଥୁରେ ସନ୍ଦେହର 
ଅବକାଶ ନାହିଁ । 

ଏହି ବସାରେ ଅବସ୍ଥାନ କରିବା ସମୟରେ ଅନେକ 
ଭଦ୍ରବ୍ୟକ୍ତି ଓ ଶିଷ୍ୟ ଗୋସ୍ଵାମୀପ୍ରଭୁଙ୍କ ଦର୍ଶନ ପାଇଁ ଆସିଥ୍ଵଲେ । 
ସେମାନଙ୍କୁ ପାବଚ୍ଛଶ୍ରେଣୀ ଅତିକ୍ରମପୂର୍ବକ ତ୍ରିତଳକୁ ଯିବାକୁ 
ହେଉଥଲା। ମଣିବାବୁଙ୍କର ବୃଦ୍ଧା ମାତା ତ୍ରିତଳକୁ ଉଠି ନ 
ପାରି ଦୁଃଖ ପ୍ରକାଶ କଲେ । ଗୋସ୍ଵାମୀପ୍ରଭୁ ଏହା ଶ୍ରବଣ କରି 
କହିଲେ ଯେ ସେ ଯେଉଁ ଦିନ ବାଦୁଡବାଗାନକୁ ଯିବେ, 
ପଥରେ ତାଙ୍କୁ ଦେଖାଦେଇଯିବେ । ମଣିବାବୁ ଲେଖୁଛନ୍ତି, 
“ ସେତେବେଳେ ମୋର ଅଫିସ୍‌ ସମୟ, ମୁଁ ରହିପାରିବି ନାହିଁ| 
ମାଂଙ୍କୁ କହିଲି ଯେ ଗୋସ୍ଵାମୀପ୍ରଭୁ ଆସିଲେ ତାଙ୍କୁ ସେ 
ଠାକୁରଘରେ ବସାଇବେ ଏବଂ ଟଙ୍କାକର ସନ୍ଦେଶ ଆଣି ତାଙ୍କୁ 
ଗୋଟାଏ ଦୁଇଟା ଖୁଆଇବେ ।” ଗୋସ୍ଵାମୀପ୍ରଭୁ ଆସନ୍ତେ 
ମଣିବାବୁଙ୍କ ମାଂ ସେହିପରି କଲେ । ମଣିବାବୁ ଅଫିସରୁ 
ଫେରନ୍ତେ ତାଙ୍କ ମା କହିଲେ, “ ତୁମ ଗୋସାଇଁ ଆସନରେ 
ବସିବାମାତ୍ରେ ଠାକୁରଘର ଆଲୋକମୟ ହୋଇଉଠି ଲା। 
ସ୍ଵଚକ୍ଷୁରେ ଦେଖୂଲି, ଠାକୁର ସିଂହାସନରୁ ଓହ୍ଲାଇ ଗୋସ୍ଵାମୀ 


୪୧୧ 


ମହାଶୟଙ୍କ ସମ୍ମୁଖରେ ଦଣ୍ଡାୟମାନ ହୋଇ ଯେପରି ଅଭ୍ୟର୍ଥନା 
କଲେ।” ମଣିବାଚୁ ପରେ ଏକଥା ଗୋସ୍ଵାମୀପ୍ରଭୁଙ୍କୁ ପଚାରିବାରୁ 
ସେ ଏହା ସ୍ଵୀକାର କଲେ । 


ଏହି ତ୍ରିତଳ ଗୃହରେ ଗୋସ୍ଵାମୀପ୍ରଭୁ ଗରି ଦିନ ରହି 
ରାଖାଲବାବୁଙ୍କର ବିଶେଷ ଅନୁରୋଧବଶତଃ ତାଙ୍କର 
ବାଦୁଡବାଗାନସ୍ଫ୍‌ ଗୃହରେ ବାସ କଲେ । 


ଦିନେ ଗୋସ୍ଵାମୀପ୍ରଭୁ କତିପୟ ଶିଷ୍ୟଙ୍କ ସହିତ ଭ୍ରମଣ 
କରୁ କରୁ ନିମତଳା ଘାଟରେ ଜଣେ ଦୀନହୀନ କାଙ୍ଗାଳ 
ବେଶଧାରୀ ସାଧୁଙ୍କୁ ଗଙ୍ଗାଆଡକୁ ମୁଖ କରି ବସିଥୁବାର 
ଦେଖିଲେ । ତାଙ୍କ ଦେହ ଧୂଳିଧୁସରିତ, ମସ୍ତକର କେଶ ରୁକ୍ଷ, 
ଶୁଷ୍କ ଓ ଜଡିତ, ପରିଧାନ ଶତଛିଦ୍ରବିଶିଷ୍ଟ ଏକ ହସ୍ତ ପ୍ରସ୍ଥର 
ଖଣ୍ଡିଏ ବହିର୍ବାସ । ଗୋସ୍ଵାମୀପ୍ରଭୁ ଧୀରେ ଧୀରେ ତାଙ୍କ ନିକଟକୁ 
ଗମନ କରନ୍ତେ ସେ ହଠାତ୍‌ ପଶ୍ଡାତ୍‌ମୁଖ କରି ଚମକିତ 
ହେଲେ । ଗୋସ୍ଵାମୀପ୍ରଭୁଙ୍କୁ ଆସନ ଦେବା ପାଇଁ କିଛି ନ 
ପାଇ ସେ ଦିଗମ୍ବର ହୋଇ ଛିନ୍ଜ୍‌ ବହିର୍ବାସ ଖଣ୍ଡକ 
ବିଛାଇଦେଲେ । ଗୋସ୍ଵାମୀପ୍ରଭୁ ସ୍ଵିଗ୍‌ଧ କଣ୍ଠରେ କହିଲେ, 
“ ଆପଣ ବହିର୍ବାସ ପରିଧାନ କରନ୍ତୁ; ଆମେ ଅନ୍ୟତ୍ର ଯାଉଛୁ | 
ଆମେ ଆପଣଙ୍କ ସମୟ ନଷ୍ଟ କରିବୁ ନାହିଁ ।” ଏହା କହି 
ଗୋସ୍ଵାମୀପ୍ରଭୁ ପ୍ରତ୍ୟାବର୍ତନ କଲେ। ସାଧୁ ଅବାକ୍‌ ହୋଇ 
ତାଙ୍କ ଆଡକୁ ଚାହିଁରହିଲେ। ଗୋସ୍ଵାମୀପ୍ରଭୁ ଶିଷ୍ୟମାନଙ୍କୁ 
କହିଲେ,“ ଆଉ କିଛି ସମୟ ଏଠାରେ ରହିଥିଲେ ସାଧୁଙ୍କ 
ବ୍ୟବହାରରେ ଅନେକ କିଛି ଦେଖୁପାରିଥାନ୍ତ। ସ୍ଵର୍ଣ୍ଣନିମିତ 
ରନ୍‌ ଖଚିତ ରାଜର୍ସଂହାସନ ଦେଇ ସୁଦ୍ଧା ଏତେ ମର୍ଯ୍ୟାଦା 
ବୋଧହୁଏ ଆଉ କେହି ଦେଇ ପାରି ନ ଥାନ୍ତା। ” 


ଆଉ ଦିନେ ଗୋସ୍ଵାମୀପ୍ରଭୁ ବାରାଣସୀ ଘୋଷ ଷ୍ଟ୍ରିଟ୍‌ଆଡେ 
ଭ୍ରମଣ କରୁ କରୁ ରାସ୍ତା ପାଖରେ ଗୋଟିଏ ପାଗଳକୁ 
ବସିଥୁବାର ଦେଖିଲେ। ପାଗଳଟି ହଠାତ୍‌ ଦଣ୍ଡାୟମାନ ହୋଇ 
ଗୋସ୍ଵାମୀପ୍ରଭୁଙ୍କ ପ୍ରତି ସତୃଷ୍ଣ ଦୃ ଷ୍ପପାତପୂର୍ବକ କହିଲେ, 
“ ଆମକୁ ସବୁ ଏପରି ଅବସ୍ଥାରେ ରଖି ତୁମେ ଭଲ ଅଛ ତ ? ” 
ଗୋସ୍ଵାମୀପ୍ରଭୁ କିଛି ଉତ୍ତର ନ ଦେଇ ଅଗ୍ରସର ହେଲେ। ଏହି 
ପାଗଳ ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ ହେବାରୁ ସେ 
କହିଲେ, “ଏ ପାଗଳ ନୁହନ୍ତି, ଜଣେ ସାଧକ; ଅନେକ 
ପରିମାଣରେ ଅନ୍ତର୍ଦୃଷ୍ଟି ଖୋଲିଯାଇଛି । ” 


୪୧୨ 


ଫାଲ୍‌ଗୁନ ପୂର୍ଣ୍ଣିମା ନିକଟ ହୋଇଆସିଲା। ଏହା ଶ୍ରୀ 
ଗୌରାଙ୍ଗ ମହାପ୍ରଭୁଙ୍କ ଆବିର୍ଭାବ ତିଥ୍ । ସେଦିନ ଚନ୍ଦ୍ର ଗ୍ରହଣ। 
୧୪୦୭ ଶକାବ୍ଦ ବା ୧୪୮୫ ଖ୍ରୀଷ୍ଟାବ୍ଦର ଫାଲ୍‌ ଗୁନ 
ପୂର୍ଣ୍ଣିମାରେ ଚନ୍ଦ୍ରଗ୍ରହଣ ସହିତ ଯେଉଁ ବାର, ନକ୍ଷତ୍ର, ଯୋଗ 
ଆଦି ପଡ଼ିଥୁଲା ଏ ବର୍ଷ ସେହିସବୁ ଯୋଗର ସମାବେଶ 
ହେଉଥିବାରୁ ଅନେକେ ଆଶା କଲେ ଯେ ସେଦିନ ବୋଧହୁଏ 
ମହାପ୍ରଭୁଙ୍କର ପୁନରାବିଭ୍ଭାବ, ବା ସାକ୍ଷାତ୍‌ ଦର୍ଶନ ବା କୌଣସି 
ବିଶେଷ ଅନୁଭୂଚି ଘଟିବ। ନବଦ୍ଵବୀପରେ ବିରାଟ ଉତ୍ସବର 
ଆୟୋଜନ। ନାନାଆଡୁ ଅସଂଖ୍ଯ ଲୋକ ନବଦ୍ବୀପରେ 
ସମବେତ ହୋଇ ସଂକୀର୍ଭ ନ ମଧ୍ଯରେ ପ୍ରାର୍ଥ ନାପୂର୍ବକ 
ମହାପ୍ରଭୁଙ୍କୁ ଆହ୍ଵାନ କରୁଛନ୍ତି । ଗୋସ୍ଵାମୀପ୍ରଭୁ ଏହି ଉତ୍ସବରେ 
ଯୋଗଦାନ କରିବା ଉଦ୍ଦେଶ୍ୟରେ ନବଦ୍ଵୀପ ଯାତ୍ରା କରିବାପାଇଁ 
ପ୍ରସ୍ତୁତ ହେଲେ । 


ଫାଲ୍‌ ଗୁନ ପୂଣ୍ଠ ମାର ପ୍ରାୟ ୭।୮ ଦିନ ପୂର୍ବରୁ 
ଗୋସ୍ଵାମୀପ୍ରଭୁ ବହୁ ଶିଷ୍ୟ ସମଭିବ୍ୟାହାରରେ ଆହୀରଝୋଲା 
ଘାଟରୁ ବାସ୍ପୀୟ ପୋତ ( ଷ୍ଠିମର୍‌) ଆରୋହଣପୁର୍ବକ କାଲ୍‌ନା 
ହୋଇ ଶ୍ରୀଧାମ ନବଦ୍ବୀପରେ ଉପନୀତ ହେଲେ । ସ୍ଫାନୀୟ 
ବିଖ୍ୟାତ ପଣ୍ଡିତ ସ୍ଵର୍ଗୀୟ ବ୍ରଜନାଥ ବିଦ୍ୟାରନ୍ଵଙ୍କର ସୁଯୋଗ୍ୟ 
ପୁତ୍ର ସ୍ଲାଉଁ ପଣ୍ଡିତ ଓ ଭଗବଦ୍ଭକ୍ତ ମଥୁରାନାଥ ପଦରନ୍ବଵ ମହାଶୟ 
ଅତ୍ୟନ୍ତ ଆଗ୍ରହ ଓ ସମାଦରସହକାରେ ହରିସଭାସଂଲଗଟ୍ନ ପ୍ରଶସ୍ତ 
ଟୋଲ୍‌ ଗୂହ ସେମାନଙ୍କର ଅବସ୍ଥିତି ପାଇଁ ଛାଡିଦେଲେ । 
ଗୋସ୍ଵାମୀପ୍ରଭୁଙ୍କର ଏହି ଆଗମନ ସମ୍ବାଦ ଚାରିଆଡେ ପ୍ରଗରିତ 
ହେବା ଫଳରେ ତାଙ୍କର ବହୁଶିଷ୍ୟ ଉତ୍ସବରେ ଯୋଗଦାନ 
କରିବାକୁ ଏଠାରେ ସମବେତ ହେବାକୁ ଲାଗିଲେ । 


ଦିନେ ଗୋସ୍ଵାମୀପ୍ରଭୁଙ୍କ ଚରଣାଶ୍ରିତ ଶ୍ରୀ ନିର୍ମଳ ଚନ୍ଦ୍ର 
ସାମନ୍ତ ପ୍ରଭୃତି ଛଅ ଜଣ ଓ ଶ୍ରୀ ରାମକୃଷ୍ଣଙ୍କ ଆଶ୍ରିତ ଶ୍ରୀ 
ଜ୍ଞାନାନନ୍ଦ ସ୍ଵାମୀ ଶ୍ରୀପାଟ ଶାନ୍ତିପୁର ଦର୍ଶନ କରି ଦିନ ୧୧ଟା 
ସମୟରେ ନବଦ୍ବୀପରେ ଗୋସ୍ଵାମୀପ୍ରଭୂଙ୍କ ବାସସ୍କାନରେ 
ପହୁଞଥ୍ଚୂଲେ। ସେଠାରେ ଥୁବା ଲୋକମାନେ ସେମାନଙ୍କୁ 
ଗୋଟିଏ ଘର ଦେଖାଇ କହିଲେ ଯେ ଗୋସ୍ଵାମୀପ୍ରଭୂ 
ସେମାନଙ୍କ ବାସ ପାଇଁ ଏହି ଘରର ଗୋଟିଏ ଅଂଶ ଖାଲି 
କରାଇ ଦେଇଛନ୍ତି ଏବଂ ଭୋଜନ ପାଇଁ ଅଧ୍ରକ ଚାଉଳ ରନ୍ଧନ 
କରିବାକୁ କହିଛନ୍ତି । ସେମାନେ ନବଦ୍ଵୀପ ଆସିବେ ବୋଲି 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁଙ୍କୁ ପୂର୍ବରୁ ଜଣାଇ ନ ଥିଲେ । ତଥାପି ସେ 
ସେମାନଙ୍କ ପାଇଁ ବାସ ଓ ଭୋଜନର ବ୍ୟବସ୍ଥା କରିଛନ୍ତି, 
ଏଥୁରେ ସେମାନେ ଅତ୍ୟନ୍ତ ପ୍ରୀତ ଓ ବିସ୍କଥିତ ହେଲେ । 


ଗୋସ୍ଵାମୀପ୍ରଭୁଙ୍କ କାର୍ଯ୍ୟକଳାପ ଅନୁଧାନ କଲେ ଏହା 
ସ୍ପଷ୍ଟ ପ୍ରତୀୟମାନ ହୁଏ ଯେ ଶିଷ୍ଯଗଣଙ୍କ ମଧ୍ଯରେ ଧର୍ମ୍ମସାଧନା 
ଦିଗରେ ଗୋଟାଏ ଉଦ୍ଦାମ ଉତ୍ସାହ ସୃଷ୍ଟି କରିବା ଯେପରି 
ତାଙ୍କର ପ୍ରଧାନ ଲକ୍ଷ୍ୟ । ଧର୍ମ୍ମସସାଧନା କେବଳ ବ୍ଯକ୍ତିଗତ ନ 
ହୋଇ ଜାତି ବା ସମାଜଗତ ହେଲେ ଯେପରି ଧର୍ମ୍ନର ପ୍ରଚଣ୍ଡ 
ଶିଖା ପ୍ରଜ୍ବଳିତ ହୋଇ ସମଗ୍ର ବିଶ୍ଵକୁ ଉଦ୍ଭାସିତ କରିପାରିବ, 
ସମସ୍ତ ଦୈନ୍ଯ, ଗ୍ଲାନି ଓ ଅବସାଦ ଯେପରି ଭସ୍ହୀଭୂତ 
ହୋଇପାରିବ ଏବଂ ବିଶ୍ଵର ଯଥାର୍ଥ କଲ୍ୟାଣ ସାଧ୍ଵତ ହେବ- 
ଯୁଗାଗର୍ଯ୍ୟ ଭାବରେ ଗୋସ୍ଵାମୀପ୍ରଭୁଙ୍କର ଏ ଦିଗର ଦୃଷ୍ଟି ରହିବା 
ସ୍ଵାଭାବିକ । ତେଣୁ ତାଙ୍କର ବୃନ୍ଦାବନ, ହରଦ୍ଵାର ଓ ପ୍ରୟାଗର 
କୁମ୍ଭମେଳାରେ ସଶିଷ୍ୟ ଯୋଗଦାନ । ନବଦ୍ବୀପରେ ଶ୍ରୀ 
ଗୌରାଙ୍ଗ ମହାପ୍ରଭୁଙ୍କର ଆବିର୍ଭାବୋତସ୍ସଵରେ ମଧ୍ଯ ସେହିପରି 
ଯୋଗଦାନ । ତାଙ୍କର ମହାନ୍‌ ଆଦର୍ଶର ପ୍ରଗ୍ର ବକ୍ତୃତାଦାନ 
ବା ପ୍ରବନ୍ଧ ପ୍ରକାଶରେ ନ ହୋଇ ତାଙ୍କର ଉପସ୍ଥିତି ଓ ଶକ୍ତ 
ସଞ୍ଚାରଦ୍୍‌ାରା ସାଧ୍ତ ହୋଇଆସୁଛି ଏହି ବି ଶେଷତ୍ 
ବିଶେଷଭାବରେ ଲକ୍ଷ୍ୟଣୀୟ । 


ନବଦ୍ବୀପ ` ବୈଷ୍ଣବମାନଙ୍କର ଏକ ପ୍ରଧାନ ତୀର୍ଥ । 
ଏଠାରେ ବହୁସଂଖ୍ୟକ ବ୍ରାହ୍ମଣଙ୍କର ବାସ ଏବଂ ଅନେକ ବ୍ୟକ୍ତି 
ନ୍ୟାୟ ଓ ସ୍ଵୃତିପଣ୍ଡିତ; ପ୍ରାୟ ସମସ୍ତେ ପ୍ରାଚୀନପନ୍ଜୀ, ରକ୍ଷଣଶୀଳ 
ଓ ପ୍ରଗତିବିରୋଧୀ। ବୈଷ୍ପବକୂଳତିଳକ ଶ୍ରୀମଦ୍‌ 
ଅଦ୍ବୈତାଗର୍ଯ୍ୟଙ୍କର ଜଣେ ବଂଶଧର ଉଦ୍ଦାମ ଓ ଉପବୀତତ୍ୟାଗୀ 
ହୋଇ ଭାରତର ନାନା ଅଞ୍ଚଳରେ ବ୍ରାହ୍ମଧର୍ମର ଧ୍ଵଜା ଉଡାଇ, 
ଦେଶର ଉଦୀୟମାନ ଶିକ୍ଷିତ ଯୁବକଙ୍କୁ ବ୍ରାହ୍ମଧର୍ମରେ ଦୀକ୍ଷିତ 
କରାଇ, ଉନ୍ଲାଦନାମୟୀ ବକ୍ତୃତା ଓ ଉପଦେଶ ଦ୍ଵାରା ପ୍ରଚଳିତ 
ହିନ୍ଦୁଧର୍ମର ଭିଭି ଦୋହଲାଇଦେବା ବ୍ୟାପାର ସେମାନଙ୍କୁ 
ଅବିଦିତ ନ ଥୁଲା । ତେଣୁ ସେମାନେ ଗୋସ୍ଵାମୀପ୍ରଭୁଙ୍କ ପ୍ରତି 
ବୀତଶ୍ରଦ୍ଧ ହେବାର କଥା। ପରବର୍ତୀ କାଳରେ ତାଙ୍କ ପରିବର୍ରିତ 
ଭାବଧାରା, ରୀତିନୀତି, ଆଚାର ବ୍ୟବହାର, ହିନ୍ଦୁଧର୍ମାନୁମୋଦିତ 
ହେଲେ ସୁଦ୍ଧା ବିନା ପ୍ରାୟଶ୍ଚିତରେ ସେ ହିନ୍ଦୁ ସମାଜରେ ଗୃହୀତ 
ହେବାର ଯୋଗ୍ୟ ନୁହନ୍ତି ବୋଲି ସେମାନଙ୍କର ଧାରଣା । 


କଲିକତା ବାସ-ନବଦ୍ବୀପ ଗମନ - ପୁନଃ କଲିକତା ବାସ 


ତହିଁରେ ପୁଣି ଆଲ୍‌ହାବାଦରେ ତାଙ୍କର କନିଷ୍ଠା କନ୍ୟା 
ପ୍ରେମସଖୀଙ୍କ ସହିତ ନବଦ୍ଵୀପନିବାସୀ ବାଣୀତୋଷ ବାଗ୍‌ଟିଙ୍କର 
ପରିଣୟ ଅଳ୍ପକାଳପୁର୍ବେ ସମ୍ପନ୍ନ ହୋଇଥାଏ। ଏହି ସମ୍ପର୍କରେ 
ନବଦ୍ବୀପ ବ୍ରାହ୍ମ ଣସମାଜରେ ଆନ୍ଦୋଳନ ହୁଏ। ଏହି 
ଆନ୍ଦୋଳନର ମୀମାଂସା ପାଇଁ ଗୋଟିଏ ସଭା ଆହୁତ ହେଲା। 


ପଣ୍ଡିତ ମଥୁରାନାଥ ପଦରନ୍‌ ମହାଶୟ ଉପରଲିଖୁତ 
ବିବାହର ଅଚ୍ୟନ୍ତ ବିରୋଧୀ ଥୁଲେ ଏବଂ ଗୋସ୍ବଵାମୀପ୍ରଭୁଙ୍କର 
ମଧ୍ଯ ବିରୁଦ୍ଧବାଦୀ ଥୁଲେ। ସେଥୁପାଇଁ ଗୋସ୍ଵାମୀପ୍ରଭୁଙ୍କୁ କୌଣସି 
ଦେବାଳୟରେ ବା କୌଣସି ଗ୍ଦହସ୍ତଙ୍କ ଗୃହରେ ସ୍ଥାନ ନ ଦେଇ 
ଟୋଲ ଗ୍ରହରେ ତାଙ୍କ ବାସର ବ୍ୟବସ୍ଥା କରିଥୁଲେ । ତଥାପି 
ତାଙ୍କ ସହିତ ପଦରନ୍‌ ମହାଶୟଙ୍କର ହାର୍ଦ୍ଦିକ ଆଳାପ ପରିଚୟ 
ହେବାରୁ ଏବଂ ତାଙ୍କର ରୀତିନୀତି, ଏକାନ୍ତିକ ଧର୍ମ୍ନନିଷ୍ଠା ଓ 
ସଦାଗର ପ୍ରଭୂତି ଦର୍ଶନର ସୁଯୋଗ ଲାଭ କରିବାରୁ ତାଙ୍କ 
ପ୍ରତି ତାଙ୍କର ବହୁକାଳର ସଂଶୟ ଓ ବିରୁଦ୍ଧଭାବ ସମ୍ପୂର୍ଣ୍ଣ 
ତିରୋହିତ ହୋଇଗଲା । ଏହି ପଦରନ୍‌ ମହାଶୟ 
ସର୍ବସମ୍ମତିକ୍ରମେ ଉକ୍ତ ସଭାର ସଭାପତି ପଦରେ ଅଧୁସ୍ରିତ 
ହେଲେ । ଏହି ସଭାରେ ବହୁ ଗୋସ୍ଵାମୀ, ମହାପ୍ରଭୁଙ୍କ 
ସେବାୟତ୍‌ ବିଷ୍ଣୁପ୍ରିୟା ଦେବୀଙ୍କର ଭ୍ରାତ ବଂଶଧରଗଣ ଓ 
ଅନ୍ୟାନ୍ୟ ବହୁଲୋକ ଉପସ୍ଥିତ ଥୁଲେ । ସଭାପତି ମହୋଦୟ 
ଯେଉଁ କାରଣରୁ ତାଙ୍କର ବିରୁଦ୍ଧଭାବ ଓ ସଂଶୟର ଉଚ୍ଛେଦ 
ହୋଇଛି ତାହା ଶାସ୍ତ୍ରୀୟ ବଚନ ଦ୍ଵାରା ପ୍ରମାଣପୂର୍ବକ 
ବିରୁଦ୍ଧବାଦୀଙ୍କର ମତ ଖଣ୍ଡନ କରିବାରେ ଲାଗିଲେ ଏବଂ 
ମହାପୁରୁଷ ଲକ୍ଷଣ ସମସ୍ତ ଦେଖାଇ ଶାସ୍ତ୍ରପ୍ରମାଣ ଦ୍ଵାରା ସମସ୍ତଙ୍କୁ 
ନିର୍ବାକ୍‌ କରିଦେଇ କହିଲେ, “ ଏ ମହାମ୍ବା ମହାପୁରୁଷ | 
ଏହାଙ୍କର ଅଧୂକାର ଅଛି ଏବଂ ଏ ସମର୍ଥ, ଏହାଙ୍କ କାର୍ଯ୍ୟରେ 
କୌଣସି ଦୋଷର ସ୍ପର୍ଶ ହୋଇ ନ ପାରେ । ବରଂ ଏହାଙ୍କ 
କାର୍ଯ୍ୟରେ ଦୋଷ ଦର୍ଶନ କରିବା ପାପ । ଉଚ୍ଚ ଏବଂ ପ୍ରକୃତ 
ଧର୍ମ୍ମପଲାଭ ଉଦ୍ଦେଶ୍ୟରେ ଧର୍ମ୍ନ ପିପାସୁ ବ୍ଯକ୍ତି ଗଣ ଯଦି 
ସାମାଜିକ ଧର୍ମ୍ମର ବିଧୂନିଷେଧ ଲଘଂନ କରନ୍ତି ତେବେ 
ସେମାନଙ୍କର ଦୋଷ ହୁଏ ନାହିଁ । ଏ ଯେଉଁ ପ୍ରକୃତ ଧର୍ମ୍ମଲାଭ 
ପାଇଁ ବ୍ୟାକୁଳ ଥଲେ ତାହା ଲାଭ କରିଛନ୍ତି । ପୂର୍ବେ ଆମେ 
କିଛି ନ ଜାଣି କେବଳ ଲୋକଙ୍କ ମୁଖରୁ ଶୁଣି ତାଙ୍କର 
ବିରୂଦ୍ଧାଚରଣ କରିଛୁ ।” ଏହି ମୀମାଂସାରେ ବିରୁଦ୍ଧପକ୍ଷ 


୪୧୩ 


ଲୋକେ ଅତ୍ୟନ୍ତ ଲଜିତ ହେଲେ । ତପ୍ପରେ ସଭାଭଙ୍ଗ ହେଲା । 
ଗୋସ୍ଵାମୀମାନେ ଗୋସ୍ଵାମୀପ୍ରଭୁଙ୍କୁ ନିମନ୍ତ୍ରଣ କରି ମହାପ୍ରଭୁଙ୍କ 
ମନ୍ଦିରକୁ ନେଇଗଲେ। ସେଠାରେ କୀର୍ଭ ନରେ 
ଗୋସ୍ଵାମୀପ୍ରଭୁଙ୍କର ଭାବ ଓ ସାତ୍ବ୍ରିକ ବିକାର ଦର୍ଶନରେ ମୁଗ୍‌ଧ 
ହୋଇ ସମସ୍ତେ ଭକ୍ତିପୂର୍ବକ ପଦଧୂଳି ଗ୍ରହଣ କରି କୃତାର୍ଥ 
ବୋଧ କଲେ। ବୃନ୍ଦାବନର ବୈଷ୍ଣବ ସାମଜରେ, ପ୍ରୟାଗର 
ସାଧୂସମାଜରେ ଓ ନବଦ୍ବୀପର ପଣ୍ଡତ ସମାଜରେ 
ଗୋସ୍ଵାମୀପ୍ରଭୁଙ୍କର ବିଜୟପତାକା ଉଡ୍‌ଡୀୟମାନ ହୋଇ ତାଙ୍କ 
ନାମର ସାର୍ଥକତା ସମ୍ପାଦନ କରିଛି । 


ନବଦ୍ବୀପରେ ମହୋତ୍ସବର ଆରମ୍ଭ । କୌଣସି ଏକ 
ଅଭୁତ ଶକ୍ତି ସତେ ଯେପରି ନବଦ୍ଵୀପବାସୀଙ୍କୁ ଉନ୍ମତ୍ତ କରିଦିଏ । 
ଦିନ ନାହିଁ, ରାତି ନାହିଁ‡ ଦଳ ଦଳ ହୋଇ ସଂକୀର୍ଭନ 
ବାହାରିବାକୁ ଲାଗିଲା: ଏବଂ ତାରକ ବ୍ରହ୍ଳନ ହରିନାମର 
ଜୟଧ୍ବନିରେ ଦଶଦିଗ ପୂର୍ଣ୍ଣ ହୋଇଉଠିଲା । ଯେତେବେଳେ 
ଆଜାନୂଲନ୍ଧିତଭୂଜ, ସପ୍ତମାଳସୂଶୋଭିତ ବକ୍ଷ, 
ଦଣ୍ଡକମଣ୍ଡଳୁଧାରୀ, ବିରାଟବପୂ ଗୋସ୍ଵାମୀପ୍ରଭୂ ଉନ୍କତ୍ତ 
ଶିଷ୍ୟଗଣ ପରିବେଷ୍ଟିତ ହୋଇ ଭାବାବେଶରେ ଢଳି ଢଳି 
ନୃତ୍ୟପୁବର୍କ କୀର୍ଭନ କରିକରି ବହିର୍ଗତ ହୁଅନ୍ତି ସେତେବେଳେ 
ନବଦ୍ବୀପବାସୀଙ୍କ ସତି ପଟରେ ସପାର୍ଷଦ ଶ୍ରୀଗୌରାଙ୍ଗ 
ମହାପ୍ରଭୁଙ୍କର କୀଉ୍ତନଲୀଳା ପ୍ରତିବିମ୍ବିତ ହୁଏ । ଶିଷ୍ୟମାନଙ୍କର 
ଉଦ୍ଦଣ୍ଡ ନୃତ୍ୟ, ପ୍ରେମହୁଙ୍କାର ଓ ସାତ୍ତ୍ଵିକ ବିକାର ଦର୍ଶନରେ 
ଦର୍ଶକଗଣ ମୁଗ୍‌ଧ ହୋଇପଡନ୍ତି । ସ୍୍ରାନେ ସ୍ଥାନେ କୁଳବଧୁଗଣ 
ମଧ୍ଯ ଲଜ୍ଜା, ଭୟ ପ୍ରଭୃତି ପରିତ୍ୟାଗପୂର୍ବକ ଗୋସ୍ଵାମୀପ୍ରଭୁଙ୍କ 
ପଦଧୁଳି ଗ୍ରହଣ କରିବାପାଇଁ କୀର୍ଭନ ମଧ୍ଯରେ ପ୍ରବେଶ କରନ୍ତି । 
ଗୋଟିଏ ଅଦଭୁତ ପାଗଳିନୀ ଅଧୁକାଂଶ ସମୟରେ ଏହି 
କୀର୍ତନରେ ପ୍ରବେଶ କରି ଅପୂର୍ବ ନୃତ୍ଯ କରୁଥାଏ। 
ସେତେବେଳେ ତାହାର ସର୍ବାଙ୍ଗରେ କଦମ୍ବ ପୁଷ୍ପ ସଦୃଶ 
ପୁଲକାବଳୀ ପରିଦୃଷ୍ଟ ହୁଏ । 


ଶ୍ରୀ ଅମରେନ୍ଦ୍ରନାଥ ଦତ୍ତ ମହାଶୟ ପୁର୍ଣ୍ରିମାର ମହୋସ୍ଵବ 
ସ୍ବଚକ୍ଷୁରେ ଦର୍ଶନ କରି ଯେପରି ବର୍ଣ୍ଣନା କରିଛନ୍ତି ତାହା 
ଏଠାରେ ଭଦ୍ଧୃତ ହେଲା :- 


“ ୧୩୦୦ ସାଲର ଫାଲଗୁନୀ ପୂର୍ଣ୍ରିମାଦିନ ସନ୍ଧ୍ୟାର 
ଅନତିପୁର୍ବରୁ ଆମେ ଠାକୁର ଗୋସାଇଁଙ୍କ ସହିତ କୀର୍ତନ କରି 


୪୧୪ 


କରି ଟୋଲ୍‌ ଗ୍ଧହରୁ ବହିର୍ଗତ ହୋଇ ସନ୍ଧ୍ୟା ପରେ ପରେ 
ନବଦ୍ଵୀପର ଗଙ୍ଗାଘାଟରେ ଉପସ୍ଥିତ ହେଲୁ । ପଥରେ ଅସଂଖ୍ୟ 
ସଂକୀର୍ଭନ ଦଳ ସ୍ବତନ୍ତ୍ର ସ୍ଵତନ୍ତ୍ର ଗ୍‌ଲୁଥାନ୍ତି। ଆମ କୀର୍ଜନ ଓ 
ଅନ୍ୟାନ୍ୟ କୀର୍ଭନଦଳ ପଥରେ ମିଳିତ ହୋଇ ଏକ ଅପୂର୍ବ 
କୀର୍ଭ ନ ଲହରୀ ଛୁଟିବାକୁ ଲାଗିଲା । ଗୋସାଇଁ ସମସ୍ତ 
ସମ୍ପ୍ରଦାୟକୁ ଆପଣା ଜ୍ଞାନରେ ସ୍ଵଚ୍ଛନ୍ଦରେ ସେମାନଙ୍କ ମଧ୍ଯରେ 
ନୃତ୍ୟକରଚଃ ସମସ୍ତଙ୍କୁ ନିଜର କରି ପକାଇଲେ ଏବଂ 
ସେମାନେ ମଧ୍ଯ ସେଥୁରେ ଅପୂର୍ବ ଶକ୍ତି ଓ ଉତ୍ସାହ ଲାଭକରି 
ଉନ୍ମତ୍ତ ହୋଇଉଠିଲେ । ଏହିପରି ଧୀରେ ଧୀରେ ନଦୀତୀରକୁ 
ଯାଇ ଦେଖୁଲି ଯେ ଗଙ୍ଗାଘାଟ ଲୋକାରଣ୍ୟରେ ପରିଣତ 
ହୋଇଛି। ଚାରିଆଡେ ଅସଂଖ୍ୟ କୀର୍ଭନ ସମ୍ପ୍ରଦାୟ ଗାନ ଓ 
ଉଦ୍ଦଣ୍ତ ନୃତ୍ୟ କରୁଛନ୍ତ। ଲୋକ ଚଳାଚଳା ଅସାଧ୍ୟ 
ହୋଇପଡିଛି । ଇଚ୍ଛାପୂର୍ବକ କୌଣସି ଅଭୀପ୍‌ସିତ ସ୍ପ୍ରାନକୁ ଯିବାର 
ପଥ ମିଳୁନାହି ଅଥବା କୌଣସି ସ୍ତ୍ରାନରେ ସ୍ଥିର ହୋଇ ରହିବାର 
ମଧ୍ଯ ଉପାୟ ନାହିଁ। ଲୋକପ୍ରବାହ ବିଭିନ୍ନ କୀର୍ଭନ ସମ୍ପ୍ରଦାୟ 
ସମୂହକୁ ଏକ ସ୍ତ୍ରାନରୁ ଅନ୍ୟ ସ୍ଥାନକୁ ଗ୍ରଳିତ କରୁଛି। ଏହା 
ମଧ୍ଯରେ ଗୋସାଇଁ ସ୍ଵଚ୍ଛନ୍ଦରେ ନୂତ୍ୟ କରୁଛନ୍ତି ଆଉ “ଜୟ 
ଶଚୀନନ୍ଦନ” , “ ଜୟ ଶଚୀନନ୍ଦନ” ବୋଲି ଉଚ୍ଚୈଃସ୍ବରରେ ଶ୍ରୀ 
ଶ୍ରୀ ମହାପ୍ରଭୂଙ୍କୁ କୀଉଁ ନ ମଧ୍ଯକୂ ଆହ୍ବାନ କରୁଥାନ୍ତି; 
କେତେବେଳେ ବା ତାହାଙ୍କୁ ସମାଗତ ବୋଲି ଅନୁଭବ କରି 
ତାଙ୍କ ଶ୍ରୀମୁଖ ନିକଟରେ ହାତ ବୁଲାଇ ଯେପରି ସାଦର ଆରତି 
କରୁଛନ୍ତି । ଏଥିରେ ଉପସ୍ଥିତ ଜନମଣ୍ଡଳୀ ସତ୍ୟଦର୍ଶନାନୁଭବର 
ପ୍ରବାହ ନିଜ ନିଜ ହୃଦୟରେ ଅନୁଭବ କରି କେହି ମୁରହିତ, 
କେହି ପୁଲକିତ, କେହି ଉଲ୍ଲସିତ, ଆଉ କେହି ବା ବିହ୍ବଳ 
ହୋଇ ନୃତ୍ୟ କରିବାକୁ ଲାଗିଲେ । ନାଚି ନାଚି କେହି ବା 
ନୃତ୍ୟ ସମ୍ବରଣ କରି ପାରୁନାହାନ୍ତି, କେହି ବା ମସ୍ତକ 
ଦୋଳାୟମାନପୂର୍ବକ ଏକ ପାର୍ଶ୍ଵରେ ବା ପଶ୍ଚାତ୍‌ ଦିଗରେ ପତିତ 
ହୋଇ ଧରାଶାୟୀ ହେବାକୁ ଲାଗିଲେ । ଏପରି ସର୍ବବ୍ୟାପୀ 
କୀଉଁ ନ ଓ ସେଥୁରେ ସମ୍ପ ଦାୟ ନି ର୍ବି ଶେଷରେ ଭଗବତ୍‌ 
କୃପାସଞ୍ଚାର ଆଉ କେବେ ହେଲେ ଦେଖ୍‌ ନ ଥୁଲି। 
ଭବିଷ୍ୟତରେ ଦେଖିବି କି ନାହିଁ କହିପାରୁନାହିଁ। ଏତ ଗଲା 
ସାଧାରଣ ଦୃଶ୍ୟ । ଆଉ ଆମ ଠାକୂର ଗୋସାଇଙ୍କ ଅବସ୍ଥା ଓ 
ତାଙ୍କ ଆଖପାଖରେ କଣ ଘଟିଲା ତାହାର ବିବରଣ ବ୍ୟକ୍ତ 
କରିହେବ ନାହିଁ। ନଦୀର ପ୍ରବାହ ଦେଖି ତତ୍‌ପ୍ରସୂତିରୂପକ 


ଶ୍ରୀ ବିଜୟକୃଷ୍ଣ ଚରିତ 


ହ୍ରଦର ଗାମ୍ଭୀର୍ଯ୍ୟ ଏବଂ ବେଗର ଧାରଣା ଓ ଅନୁଭବ କରିବା 
ଯଦି ସମ୍ଭବ ହୁଏ ତାହା ହେଲେ ମଧ୍ଯ ଗୋସାଇଁ ଓ ତାଙ୍କୁ 
ବେଷ୍ଟନ କରି ଯେଉଁ ଶିଷ୍ଯବର୍ଗ କୀଉ୍ଁ ନ କରୁଥୁଲେ 
ସେମାନଙ୍କର ଭାବଗଟାତ୍ଭୀର୍ଯ୍ୟ ଓ ପର୍ବତବିଦାରଣକାରୀ ଅଦମ୍ୟ 
ବେଗ ଅନୁମାନ କରିହେବ ନାହିଁ- ତାହା ଏତେ ଗମ୍ଭୀର ଓ 
ଏତେ ଅତଳସ୍ତର୍ଶୀ । 


“ ଆଜିର ଏହି ମହାସଂକୀର୍ଭନରେ ଗୋସାଇଁପ୍ରଭୁ ଅପୂର୍ବ 
ମାଧୁରୀମୟ ନୂତ୍ୟ ଓ ଜୟଧ୍ବନି କରୁଛନ୍ତି, ଚତୁର୍ଦ୍ଦିଗରେ ଏକ 
ମହା ଉତ୍ତେଜନାମୟ ଆନନ୍ଦ ପ୍ରବାହ ବିକୀର୍ଣ୍ଣ ହେଉଛି, ଦର୍ଶକ 
ମଣ୍ଡଳୀ ଚିତ୍ରପୁତ୍ତଳିକା ପରି ସ୍ତ୍ରିର ଭାବରେ ଦଣ୍ଡାୟମାନ ରହି 
ତାହା ଦର୍ଶନ କରୁଛନ୍ତି, ଏହି ସମୟରେ ଦୂରରୁ ସାଧୁ 
ହରିବୋଲାନନ୍ଦ କେଜାଣି କେଉଁ ଭାବରେ ଆବିଷ୍ଟ ହୋଇ 
ଦୁଇ ବାହୁ ପ୍ରସାରଣପୂର୍ବକ ତୀରବେଗରେ ଗୋସାଇଁଙ୍କ ଆଡ଼କୁ 
ଧାବିତ ହେଲେ ଏବଂ ନିକଟବର୍ତୀ ହେବା ମାତ୍ରକେ 
ଗୋସାଇଁପ୍ରଭୁ ସ୍ଵୀୟ ବାହୁଦ୍ଵୟ ପ୍ରସାରିତ କରି ତାଙ୍କୁ ବକ୍ଷସ୍କ୍ଵଳରେ 
ଧାରଣ କରି ସାମଧ୍ଵସ୍ତ୍‌ ହୋଇପଡ଼ିଲେ। ଏହି ଭାବରେ 
କିୟତ୍‌କାଳ ଅତିବାହିତ ହୁଅନ୍ତେ ଦୁହେଁ ମହାଭାବରେ ନୃତ୍ୟ 
କରିବାକୁ ଲାଗିଲେ। ଚାରିଆଡ଼ୁ ଅସଂଖ୍ୟ ଲୋକ ଦୌଡ଼ିଆସି 
ସତୃଷ୍ଣ ନୟନରେ ଏହି ଅପୂର୍ବ ଦୃଶ୍ୟ ଦେଖ୍ଵବାକୁ ଲାଗିଲେ। 
ସେମାନଙ୍କ ମଧ୍ଯରୁ କେହି କେହି କହିବାକୁ ଲାଗିଲେ, 
“ ଗୌରନିତାଇ ନାଚୁଛନ୍ତି ।” ସାଧୁ ହରିବୋଲାନନ୍ଦ ଗୋସାଇଁଙ୍କୁ 
ନିର୍ଦ୍ଦେଶ କରି ଉନ୍ମଲତ୍ତଙ୍କ ପରି କେତେବେଳେ ଲମ୍ଫ, 
କେତେବେଳେ ଅଦ୍ଭୁତ ନୃତ୍ୟ ଏବଂ କେତେବେଳେ ବା 
ଗଭୀର ଉଲ୍ଲାସ ପ୍ରକାଶ କରିବାକୁ ଲାଗିଲେ, ଯେପରିକି ତାଙ୍କୁ 
ପାଇ ସେ ତାଙ୍କ ଆରାଧନାର ଧନପ୍ରାପ୍ତ ହୋଇଛନ୍ତି । 


“ ଗ୍ରହଣ ଆରମ୍ଭ ହେବା ମାତ୍ରକେ ଗୋସାଇଁପ୍ରଭୁ ଉର୍ଦ୍ବ୍‌କୂ 
ଦୃଷ୍ଟିକରି ସଦ୍ୟ ରାହୁଗ୍ରସ୍ତ ସୁଧାକରଙ୍କ ଆଡକୁ ଆଙ୍ଗୁଳି 
ନିର୍ଦ୍ଦେଶପୂର୍ବକ ସ୍ଥିର ନେତ୍ରରେ ଦଣ୍ଡାୟମାନ ହେଲେ। ଏହି 
ଅବସ୍ଫାରେ ସେ ସମାଧ୍ଵସ୍ତ୍‌ ହୋଇପଡିଲେ। ପ୍ରାୟ ଅର୍ଶ ଘଣ୍ଟା 
ଅତିବାହିତ ହେଲା। ଏହାପରେ ସେ ସୂରଧୂନୀତୀରରେ 
ଉପବେଶନପୂର୍ବକ ପୁନର୍ବାର ଚନ୍ଦ୍ରଙ୍କର ପ୍ରତି ଦୃଷ୍ଟ ସ୍ଦିର କରି 
‹ଏହି ଦେଖଂ, ' ଏହି ଦେଖ” କହି ସମାଧ ସାଗରରେ ନିମଗ୍ନ 
ହେଲେ । ମହାଯୋଗୀ ଯୋଗାରୂଢ ହୋଇ ଗ୍ରହଣମୁକ୍ତିକାଳ 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ପର୍ଯ୍ୟନ୍ତ ପ୍ରାୟ ତିନି ଘଣ୍ଟାକାଳ ଅତିବାହିତ କଲେ। ଏହି 
ସମୟରେ ତାଙ୍କ ଶ୍ରୀଅଙ୍ଗରେ ଏକାବେଳକେ ଭଲ୍ତିମାଧୁର୍ଯ୍ୟ ଓ 
ଯୋଗେଶ୍ଵର୍ଯ୍ୟ ବିକଶିତ ହୋଇଉଠିଲା । ସେ ରାହୁଗ୍ରସ୍ତ ଚନ୍ଦ୍ରମା 
ମଧ୍ଯରେ କଅଣ ଦେଖୁ “ହେଇ ଦେଖ”, ହେଇ ଦେଖ” 
କହିଉଠିଲେ ସେ ଜାଣନ୍ତି । ତାହା ସାଧାରଣ ମାନବବୁଝଦ୍ଧିର 
ଅଗୋଚର । 


“ଗ୍ରହଣ ଅବସାନରେ ଗୋସାଇ ପ୍ରଭୁ ଗଙ୍ଗାସ୍ବାନ 
କଲେ। ଏହି ସମୟରେ ତାଙ୍କ ଭକ୍ତଗଣ ତାଙ୍କ ସହିତ ଜଳକେଳି 
ଆରମ୍ଭ କଲେ । ସମସ୍ତେ ତାଙ୍କ ଶ୍ରୀଅଙ୍ଗରେ ଜଳ ଛାଟିବାକୁ 
ଲାଗିଲେ; ସେ ମଧ୍ଯ ସହାସ୍ଯ ବଦନରେ ସେମାନଙ୍କର ଏହି 
ଆଦର ଗ୍ରହଣ କଲେ । ସ୍ବାନାନ୍ତେ ନୂତନ କୌପୀନ ଓ ବହିର୍ବାସ 
ପରିଧାନ କରି ଶିଷ୍ଯଗଣଙ୍କୁ ପୁନର୍ବାର କୀର୍ଭନ କରିବାକୁ 
ଆଦେଶ ଦେଲେ । ବରିଶାଲ ବାନରୀପଡାନିବାସୀ କାଲାଗ୍‌ଦ 
ଗୁହ ମହାଶୟ ଗାନ ଧରିଲେ :- 


ଗୋରା ଶଚୀର ଦୁଲାଲ ନାଚେ ରେ । 
ଯାଚେ ପ୍ରେମ ରାଧାଭାବେ ବିଭୋର ହୟେ ରେ ॥ 
ଇତ୍ୟାଦି । 


ଏହି କୀଉ୍ତନ କରି କରି ସଶିଷ୍ଯ ଗୋସାଇଁପ୍ରଭୁ ସ୍ଵୀୟ 
ବାସଭବନ ଟୋଲ୍‌ ଗହ ଆଡକୁ ଅଗ୍ରସର ହେଲେ । ପଥରେ 
ସେ ପୁନଃ ପୁନଃ ଭାବରେ ଢଳିପଡୁଥାନ୍ତି । ବରିଶାଲନିବାସୀ 
ଗୋରାଗ୍ଗଦ ଦାସ ମହାଶୟ ଭାବବିହ୍ବଳ ହୋଇ ଧୂଳିରେ 
ଗଡ଼ିବାକୁ ଲାଗିଲେ ଏବଂ ସାଧୁ ଶ୍ରୀଧର “ ଜୟ ନିତାଇ, ' “ ଜୟ 
ନିତାଇ ' କହି ମୁହୁର୍ମୁହୁଃ ଗଭୀର ଗର୍ଜନରେ ଦଶଦିଗ ପ୍ରତିଧ୍ବନିତ 
କରିବାକୁ ଲାଗିଲେ । ଏହି ସମୟରେ କେଉଁଆଡ଼ୁ ଗୋଟାଏ 
କ୍ଷିପ୍ରପ୍ରାୟ ଲୋକ ଖଣ୍ଡେ ବାଉଁଶ କାନ୍ଧରେ ପକାଇ “ତୁ ଏତେ 
ଦିନ କେଉଁଠି ଥଲୁ ? ଆଜି ଭେଟ ପାଇଛି, ଏହି ବାଉଁଶରେ 
ପିଟି ତତେ ଠିକ୍‌ କରିବି” ଇତ୍ୟାଦି କଥା ଉଚ୍ଚୈଃସ୍ଵରରେ କହି 
କହି ତୀରବେଗରେ ଗୋସ୍ଵାମୀପ୍ରଭୁଙ୍କ ଆଡକୁ ଦୌଡି ଆସିଲା । 
ଶିଷ୍ୟଗଣ ତାଙ୍କ ସୁରକ୍ଷା ପାଇଁ ବ୍ୟସ୍ତ ହୋଇପଡିଲେ କିନ୍ତୁ କି 
ଆଶ୍ଚର୍ଯ୍ୟଯ। ଲୋକଟି ନିକଟକୁ ଆସି ବାଉଁଶ ଖଣ୍ଡକ ଦୂରକୁ 
ପକାଇଦେଇ ଗୋସ୍ଵାମୀପ୍ରଭୁଙ୍କୁ ସାଷ୍ଟାଙ୍ଗ ପ୍ରଣିପାତ କଲା ଏବଂ 
ଅନଳ୍ପକ୍ଷଣ ପରେ ଗାତ୍ରୋତ୍ଥାନ କରି ଅପୂର୍ବ ନୃତ୍ୟ କରି କରି 


୪୧୫ 


ତାଙ୍କର ଅନୁଗମନ କରିବାକୁ ଲାଗିଲା । ଏହିପରି ସେଦିନର 
ମହାସଂକୀର୍ତନ ସମାଧା କରି ଗୋସ୍ଵାମୀପ୍ରଭୁ ସ୍ଵୀୟ ବାସଭବନ 
ଟୋଲ୍‌ ଗ୍ପହକୁ ଆଗମନପୂର୍ବକ ଶିଷ୍ୟ ଓ ଭଲ୍ତଗଣ ପରିବେଷ୍ଟିତ 
ହୋଇ ବିଶ୍ରାମ ସୁଖ ଅନୁଭବ କଲେ ।” 


ଗୋସ୍ବାମୀପ୍ରଭୂଙ୍କର ବାସସ୍କୁନ ଟୋଲ୍‌ ଗୃହର 
ସନ୍ଧିକଟରେ ପଦରନ୍‌ ମହାଶୟଙ୍କର ପିତୃଦେବ ବ୍ରଜନାଥ 
ବିଦ୍ୟାରନ୍‌ ମହାଶୟଙ୍କ ପ୍ରତିଷ୍ଠିତ ହରିସଭାର ମନ୍ଦିର ଅବସ୍ଥିତ । 
ବିଦ୍ୟାରନ୍ବ ମହାଶୟ ଶ୍ରୀ ଗୌରାଙ୍ଗ ମହାପ୍ରଭୁଙ୍କର ଏକାନ୍ତ 
ଅନୁଗତ ଭକ୍ତ ଥଲେ । ତାଙ୍କର ଏକାନ୍ତିକ ଆରାଧନାରେ ତୁଷ୍ଟ 
ହୋଇ ଶ୍ରୀମନ୍ଳହାପ୍ରଭୁ ଯେଉଁ ଅପରୂପ ମନୋହର ଭଙ୍ଗିମାରେ 
ତାଙ୍କ ଅନ୍ତରରେ ପ୍ରକାଶିତ ହୋଇ ଦର୍ଶନ ଦେଇଥୁଲେ ଠିକ୍‌ 
ସେହିପରି ଗୋଟିଏ ଶ୍ରୀମୁଭି ପ୍ରସ୍ତୃତ କରାଇ ବିଦ୍ୟାରନ୍ନ ମହାଶୟ 
ଉକ୍ତ ମନ୍ଦିରରେ ସ୍ଫ୍ରାପନ କରିଥୁଲେ । ସେଠାରେ ପ୍ରତ୍ୟହ 
ଭୋଗରାଗ, ଆରତି, କୀର୍ଭନ ପ୍ରଭୃତି ସମ୍ପନ୍ନ ହୋଇଥାଏ । 
ଗୋସ୍ଵାମୀପ୍ରଭୁ ଶିଷ୍ୟଗଣଙ୍କ ସହିତ ପ୍ରାୟ ଏହି ହରିସଭାର 
କୀଉଁଉ ନରେ ଯୋଗଦାନପୂର୍ବକ ସମସ୍ତଙ୍କର ଆନନ୍ଦବର୍ଦ ନ 
କରନ୍ତି । 

ବିଦ୍ୟାରନ୍‌ ମହାଶୟଙ୍କ ପୁତ୍ର ପଦରନ୍ବ ମହାଶୟ ନ୍ୟାୟ 
ଓ ସ୍କୃତି ଶାସ୍ତ୍ରରେ ଅଦ୍ବିତୀୟ ପଣ୍ଡିତ ଥୁଲେ। ତର୍କବହୁଳ ଓ 
ବିଧ୍‌ନିଷେଧପୂର୍ଣ ବିଦ୍ୟା ପ୍ରଭାବରେ ସେ ମହାପ୍ରଭୁଙ୍କ 
ପ୍ରେମଧର୍ମ୍ମର ମର୍ଦ୍ମ ହୃଦୟଙ୍ଗମ କରିପାରୁ ନ ଥଲେ। ତାଙ୍କ 
ହୃଦୟରେ ଏହି ପ୍ରଶ୍ନ ଜାଗରିତ ହୁଏ ଯେ ଯୋଗୀଗଣଙ୍କର 
ଯୁଗ ଯୁଗ ଆରାଧନାରେ ଯେଉଁ ପରମେଶ୍ବର ପ୍ରାପ୍ତ ହୁଅନ୍ତି 
ନାହିଁ, ବାଳ, ବୃଦ୍ଧ, ଯୁବା ନରନାରୀଗଣ “ ହରିବୋଲ” ବୋଲି 
ଗାଇ ନାଚି ତାଙ୍କୁ ଲାଭ କରିବା କଣ ସମ୍ଭବ ? ଏହି ପ୍ରଶ୍ନ 
ଥରେ ସେ ଗୋସ୍ଵାମୀପ୍ରଭୁଙ୍କ ନିକଟରେ ସରଳ ପ୍ରାଣରେ 
ଉତ୍‌ଥାପନ କରନ୍ତେ ଗୋସ୍ଵାମୀପ୍ରଭୁ କହିଲେ, “ ଭଗବାନ 
ଦୁର୍ଲ୍ଲଭ ଓ ଦୁରାରାଧ୍ଯ ସତ୍ୟ କିନ୍ତୁ ସେ ସର୍ବଶକ୍ତିମାନ୍‌ ଓ 
କରୁଣାନିଧାନ। ତାଙ୍କ କୃପାରେ ହିଁ ସେ ସହଜଲଭ୍ୟ ହୁଅନ୍ତି । 
ସେ କୃପା କରି ଦର୍ଶନ ଦେଲେ ବାଳକ ମଧ୍ୟ ତାଙ୍କୁ 
ଦେଖିପାରେ ।” ଏହା କହି ସେ କଠୋପନିଷଦରୁ ଗୋଟିଏ 
ଶ୍ଳୋକ ଉଦ୍ଧାର କଲେ- 


୪୧୬ 


ନାୟମାତ୍ମା ପ୍ରବଚନେନ ଲଭ୍ୟୋ 
ନମେଧୟା ନ ବହୁନା ଶ୍ରୁତେନ । 
ଯମେବୈଷ ବୂଣୁତେ ତେନ ଲଭ୍ୟ- 
ସ୍ତସ୍ୟେବ ଆତ୍ମା ବିବୃଣୁତେ ନନୂଂ ସ୍ଵାଂ ॥ 


ସେ ଏହା ଉଚ୍ଚାରଣ କଲା ମାତ୍ରକେ ପଦରନ୍ନ ମହାଶୟ 
ତାଙ୍କ ଚରଣଧାରଣପୂର୍ବକ କହିଲେ, “ମୋ ହୃଦୟର 
ବହୁକାଳଘନୀଭୂତ ଅନ୍ଧକାର ଆପଣଙ୍କ କୃପାରୁ ଅପସାରିତ 
ହେଲା ଏବଂ ମୋର ସନ୍ଦେହ ଦୂରୀଭୂତ ହେଲା ।” 


ଗ୍ରହଣର ପରଦିନ ଗୋସ୍ଵାମୀପ୍ରଭୂ କୀଉର୍ଭନ ସହ 
ହରିସଭାରେ ଉପସ୍ଥିତ ହେଲେ । କୀର୍ଭନରେ ଅପୂର୍ବ ଶକ୍ତିର 
ବିକାଶ ହୋଇଥିଲା । ପ୍ରାୟ ୧୧ ଘଟିକା ସମୟରେ କୀର୍ଭନ 
ଶେଷ ହେଲା । ଗୋସ୍ଵାମୀପ୍ରଭୁ ଶିଷ୍ୟଗଣଙ୍କ ସହ ସେହିଠାରେ 
ପ୍ରସାଦ ସେବନ କରିଥିଲେ । 


ଏହିଦିନ ରାତିରେ ଗୋସ୍ବାମୀପ୍ରଭୂ ସଶିଷ୍ୟ ଶ୍ରୀ 
ମନ୍ଲହାପ୍ରଭୁଙ୍କ ଗୃହରେ ଶ୍ରୀମତୀ ବିଷ୍ଣୁପ୍ରିୟାଦେବୀଙ୍କ ଦ୍ଵାରା ସ୍ଥାପିତ 
ବିଗ୍ରହ ସମ୍ମୁଖରେ କୀଉ୍ଉନ ଶ୍ରବଣ ଉଦ୍ଦେଶ୍ୟରେ ଗମନ 
କରିଥିଲେ । ଏପରି ମନୋହର ଓ ଜୀବନ୍ତ ମୂର୍ଭି ବିରଳ । 
କଥୁତ ଅଛି ଯେ ମହାପ୍ରଭୁ ଶ୍ରୀମତୀ ବିଷ୍ଣୁପ୍ରିୟା ଦେବୀଙ୍କ 
ନିକଟରେ ତାଙ୍କର ସନ୍ନ୍ୟାସ ଗ୍ରହ୍ରଣର ସଂକଳ୍ପ ବ୍ୟକ୍ତ କରିବାରୁ 
ଦେବୀ ସ୍ବାମୀଙ୍କର ଭାବୀ ବିରହଜନିତ ଶୋକରେ ଅଭିଭୂତ 
ହୋଇପଡିଲେ । ଏହା ଦେଖୁ ମହାପ୍ରଭୁ ତାଙ୍କୁ ସାନ୍ତ୍ବନାପୂର୍ବକ 
ଏହି ବର ପ୍ରଦାନ କଲେ ଯେ ସେ ଯେତେବେଳେ ଇଚ୍ଛା 
କରିବେ ତାଙ୍କୁ ହୃଦୟରେ ଦର୍ଶନ କରିପାରିବେ । ଦେବୀ 
କହିଲେ, “ ମୁଁ ତ ସେ ମୁର୍ଭି ହସରେ ସ୍ପର୍ଶ କରିପାରିବି ନାହି; 
ମୁଁ ଯେପରି ସେହି ମୂର୍ଭିର ସେବାପୁଜା ନିଜ ହସ୍ତରେ କରିପାରିବି 
ତାହାର ବ୍ୟବସ୍ଥା କରିଦିଅ ।” ଏହା ଶୁଣି ମହାପ୍ରଭୁ ସୁନିପୁଣ 
କାରିଗରଦ୍ଵାରା ନିଜ ଦେହର ଅନୁରୂପ ଏକ ଦାରୁମୁଭି ପ୍ରସ୍ତୁତ 
କରାଇ ତନ୍ନଧ୍ଯରେ ପ୍ରବେଶ କଲେ ଏବଂ ନିଜେ ମଧ୍ଯ ପ୍ଥକ୍‌ 
ଭାବରେ ଅବସ୍ଫାନ କଲେ । ` ଦୁଇମୂର୍ଭି ମଧ୍ଯରେ କୌଣସି 
ବୈସାଦୃଶ୍ଯ ରହିଲା ନାହି । ମହାପ୍ରଭୁ ଇଷତ୍‌ ହାସ୍ଯକରି 
କହିଲେ, “ ଏହି ଦୁଇରୂପ ମଧ୍ୟରୁ ତୁମେ ଯାହାକୁ ସ୍ପର୍ଶ କରିବ 
ତାହା ତୁମ ନିକଟରେ ରହିବ ।” ଭଗବତ୍‌ ମାୟାରେ ମୋହିତ 


ଶ୍ରୀ ବିଜୟକୃଷ୍ଣ ଚରିତ 


ହୋଇ ଶ୍ରୀମତୀ ଦାରୁମୂର୍ଭିଟିକୁ ସ୍ପର୍ଶ କରନ୍ତେ ଚୈତନ୍ୟମୟ 
ମୂର୍ରି ଅଚେତନ ରୂପରେ ବିରାଜମାନ ରହିଲେ । ସେହି 
ଅଭୂତପୂର୍ବ ବିଗ୍ରହ ମହାପ୍ରଭୁଙ୍କ ଗୃହରେ ଅଦ୍ୟାପି ପୂଜିତ 
ହେଉଛନ୍ତି । 


ଉତ୍ସବ ସମୟରେ ମହାପ୍ରଭୁଙ୍କ ଗୃହରେ ସମସ୍ତ ରାତ୍ରି 
କୀର୍ଉନ ହୁଏ । ଦଳକ ପରେ ଅନ୍ୟ ଦଳ କୀର୍ଭନ କରନ୍ତି । 
ଗୋସ୍ଵାମୀପ୍ରଭୁ ସେଠାରେ ଉପସ୍ଥିତ ହେଲାବେଳକୁ ପ୍ରସିଦ୍ଧ 
କୀର୍ଭନୀୟା ରସିକଦାସଙ୍କର କୀଉ୍ଭନ ଆରମ୍ଭ ହେବାର କଥା । 
ସେ ଗୋସ୍ଵାମୀପ୍ରଭୁଙ୍କୁ ଭକ୍ତିଭରେ ପ୍ରଣାମ କରି କୀର୍ଉନର 
ଅନୁମତି ପ୍ରାର୍ଥନା କଲେ । ଗୋସ୍ଵାମୀପ୍ରଭୁ ତାଙ୍କ ଆପାଦମସ୍ତକ 
ସ୍ପର୍ଶକରି “ˆ ମଙ୍ଗଳ ହେଉ ” ବୋଲି ଆଶୀର୍ବାଦ କରନ୍ତେ ତାଙ୍କ 
ମଧ୍ଯରେ ଏକ ତଡ଼ିତ୍‌ଶକ୍ତି ପ୍ରବାହିତ ହେବାକୁ ଲାଗିଲା ଏବଂ 
ସେ ଅପୂର୍ବ ଉତ୍ସାହରେ କୀଉ୍ଭନ ଆରମ୍ଭ କଲେ । ଗୋସ୍ଵାମୀପ୍ରଭୁ 
ଭାବବିହ୍ବଳ ହୋଇ ଉଦ୍ଦଣ୍ଡ ନୃତ୍ୟପୁର୍ବକ ବିଗ୍ରହଙ୍କ ପ୍ରତି ଅଙ୍ଗୁଳି 
ନିର୍ଦ୍ଦେଶ କରି ‹ ଏଇ ତ”, ‹ ଏଇ ତ କହି ହୁଙ୍କାର କରିବାକୁ 
ଲାଗିଲେ । ଏହାଦ୍ଵାରା ଉପସ୍ଥିତ ଭକ୍ତମଣ୍ଡଳୀଙ୍କ ମଧ୍ଯରେ ଭାବ 
ସଂକ୍ରମିତ ହେବାରୁ ସେମାନେ ମଧ୍ଯ ବିଗ୍ରହଙ୍କ ପ୍ରତି ଦୃଷ୍ଟ 
ସ୍ଥ୍ରାପନପୁର୍ବକ ମୁହୁର୍ମୁହୁଃ ହରିଧ୍ବନି କରିବାକୁ ଲାଗିଲେ ଏବଂ 
ଶ୍ରୀମନ୍ଦିର ପ୍ରତିଧ୍ବନିତ ହେବାକୂ ଲାଗିଲା । ରସିକଦାସ 
ସେତେବେଳେ ଭାବୋଛ୍ହ୍ଵାସରେ ଗୋସ୍ଵାମୀପ୍ରଭୁଙ୍କ ଗୁଣାବଳୀ 
ଆଖର ମଧ୍ୟଦେଇ ବର୍ଣ୍ଣନା କରିବାକୁ ଲାଗିଲେ । କେତେ 
ସମୟ ପର୍ଯ୍ୟନ୍ତ ଗୌରଲୀଳା ଗୋସ୍ଵାମୀପ୍ରଭୂଙ୍କ ଲୀଳା କୀଉ୍ନରେ 
ପର୍ଯ୍ୟବସିତ ହେଲା । ବେଳେବେଳେ ରସି କଦାସଙ୍କର 
କଣ୍ଠରୋଧ ଉପସ୍ଥିତ ହୁଏ ଓ ସେ ଭାବାବେଶରେ ବିହ୍ଵଳ 
ହୋଇପଡୁ ଥାନ୍ତି । କୀର୍ଭ ନାନ୍ତେ ଗୋସ୍ଵାମୀପ୍ରଭୁ କୀଉ୍ଭନୀୟା 
ରସିକଦାସଙ୍କୁ ବହୁ ଅର୍ଥ ପ୍ରଦାନ କରିଥିଲେ । ଶ୍ରୀମନ୍ଦିର ପାଇଁ 
ଗୋଟିଏ' ପକେଟ ଘଡି ଓ ମହାପ୍ରଭୁଙ୍କ ସେବା ଉଦ୍ଦେଶ୍ୟରେ 
କିଛି ଅର୍ଥ ଦାନ କରିଥଲେ । 

ଉତ୍ସବର ପ୍ରାରମ୍ଭରେ ଗୋସ୍ଵାମୀପ୍ରଭୂ ଶି ଷ୍ୟମାନଙ୍କୁ 
ଉପଦେଶ ଦେଇଥୁଲେ ଯେ ସେମାନେ ଦେବାଳୟକୁ ଯାଇ 
ସ୍ଥିର ଚିତ୍ତରେ ଓ ସ୍ଥ୍ରିର ଦୃଷ୍ଟିରେ ବିଗ୍ରହ ଦର୍ଶନ କଲେ ବିଗ୍ରହ ଓ 
ଦେବତାମାନଙ୍କର କୃପା ବୁଝିପାରିବେ | ଏହି ନିୟମ ପ୍ରତିପାଳନ 
କରି ଅନେକ ଶିଷ୍ୟ ବିଗ୍ରହଙ୍କର ଜୀବନ୍ତ ଭାବ, ହସ୍ତପଦ 


କଲିକତା ବାସ- ନବଦ୍ଵୀପ ଗମନ - ପୁନଃ କଲିକତା ବାସ ୪୧୭ 


ସଞ୍ଚାଳନ ଓ ଚକ୍ଷୁର ଉନ୍ଜେଷାନିମେଷ ପ୍ରତ୍ୟକ୍ଷ ଦର୍ଶନ କରି 
ଏବଂ ଏକ ବିଗ୍ରହଙ୍କର ବିଭିନ୍ନ ସମୟରେ ବିଭିନ୍ନ ରୂପରେ 
ପ୍ରକାଶ ଅନୁଭବ କରି ବିସ୍ଲିତ ହୋଇଥୁଲେ। 


ନବଦ୍ବୀପର ଶ୍ରୀ ମହେନ୍ଦ୍ରନାଥ ଭଟ୍ଟାଗର୍ଯ୍ୟ ତାଙ୍କ ଗୃହରେ 
ନବ ଗୌରାଙ୍ଗ ପ୍ରତିଷ୍ଠିତ କରିଛନ୍ତି । ଏହି ଉପଲକ୍ଷରେ ଅନୁଷ୍ଵିତ 
ଉତ୍ସବକୁ ଗୋସ୍ଵାମୀପ୍ରଭୁ ସଶିଷ୍ୟ ନିମନ୍ତ୍ରିତ ହୋଇଥିଲେ । ଦିବା 
୮ ଘଟିକା ସମୟରେ ବାଳକ ଗୌରାଙ୍ଗ ତାଙ୍କ ନିକଟରେ 
ପ୍ରକାଶିତ ହୋଇ କ୍ରନ୍ଦନପୂର୍ବକ କହିଲେ, “ ମୋତେ ପ୍ରତିଷ୍ଠିତ 
କରି ସୁନାର ବାଲା ଓ ନୂପୁର ଦେଇନାହାନ୍ତି ।” ଗୋସ୍ଵାମୀପ୍ରଭୁ 
କହିଲେ, “ କାନ୍ଦନା, ମୁଁ ଯାଉଛି; ବାଲା ନୂପୁର ଦେବେ | ” 
ଗୋସ୍ଵାମୀପ୍ରଭୁ ସଶିଷ୍ୟ ହରିସଭାକୁ ଗମନ କଲେ । ସେଠାରେ 
ଶିଷ୍ୟମାନେ ଅନେକ ସମୟ ପର୍ଯ୍ୟନ୍ତ ନାମ ସଂକୀର୍ଭନ କଲେ । 
କୀଉ୍ଭନାନ୍ତେ ଗୋସ୍ଵାମୀପ୍ରଭୁ ସେଠାରୁ ତପ୍ତ ବାଲୁକାରାଶି ଉପରେ 
ଚାଲିଆସି ନବଗୌରାଙ୍ଗଙ୍କ ସମ୍ମୁଖରେ ଉପସ୍ଥିତ ହେଲେ । ସେ 
ବିଗ୍ରହଙ୍କ ପ୍ରତି ଦୃଷ୍ଟିପାତପୂର୍ବକ କହିଲେ, “ଏଡ଼େ ତତଲା 
ବାଲିରେ ଡେଇଁ ଡେଇଁ ଆସି ଏମିତି କଣ ଧଇସଇଁ ହୁଅନ୍ତି ? ” 
ଶିଷ୍ୟମାନେ ଦେଖି ବିସ୍ଥିତ ହେଲେ ଯେ ମୁଭି ହଲୁଛନ୍ତି; ଚକ୍ଷୁରେ 
ପଲକ ପଡ଼ୁଛି; ବକ୍ଷର ସ୍ପନ୍ଦନ ବେଗରେ ପୁଷ୍ପମାଳାଗୁଡ଼ିକ କମ୍ପିତ 
ହେଉଛି । ତପ୍ପରେ ଗୋସ୍ଵାମୀପ୍ରଭୁ ନାଟମନ୍ଦିର ସାଜସଜା ଦେଖୁ 
କହିଲେ, “ ଯେଉଁ ଦୁର୍ଦ୍ଧାନ୍ତ ବାଳକଙ୍କୁ ଏଠାରେ ସ୍ଫାପିତ 
କରାଯାଇଛି, ସେ ସୁନାର ବାଲା ଓ ନୂପୁର ନ ପାଇଲେ ସବୁ 
ଭାଙ୍ଗିପକାଇବେ ।” ତପ୍ପରେ ଭଟ୍ଟାଗର୍ଯ୍ୟ ମହାଶୟ ବିଗ୍ରହଙ୍କୁ 
ସୁବର୍ଣ୍ଣର ବାଲା ଓ ନୂପୁର ଦେଇ କୃତାର୍ଥ ବୋଧ କରିଥଲେ। 


ଦିନେ ସକାଳେ ଗର” ପାନ ପରେ ଗୋସ୍ଵାମୀପ୍ରଭୁ 
ସଂକୀର୍ଭନ ସହ ହରିସଭାରେ ଉପସ୍ଥିତ ହେଲେ । ସେଠାରେ 
ବିଗ୍ରହଙ୍କ ପ୍ରତି ସାମନ୍ୟ ଦୃଷ୍ଟି ଦେଇ ଗୋସ୍ଵାମୀପ୍ରଭୁ 
ବାହ୍ୟଜ୍ଞାନଶୁନ୍ୟ ହୋଇପଡିଲେ | ସଂଜ୍ଞା ଲାଭ କରି ସେ ପ୍ରାୟ 
୧୦ ଟା ବେଳେ ଟୋଲ ଗୃହରେ ସଶିଷ୍ୟ ବିଶ୍ରାମ ନେଉଛନ୍ତି 
ଏହି ସମୟରେ ଜଣେ ପ୍ରୌଢ଼ା ଗୋପାଳୁଣୀ ଏକ ଭାଣ୍ଡ 
ସର୍‌ବତ ଘେନି ଉପସ୍ଥିତ ହେଲେ ଏବଂ ବିସ୍କିତ ଭାବରେ 
ଶିଷ୍ୟମାନଙ୍କୁ ଦେଖୂ କହିଲେ, “ ତେମେ ସବୁ ତ ବ୍ରଜର 
ଲୋକ, ଏଠାକୁ ଆସିଲ କିପରି ? ତୁମକୁ ସଚୁ ଦେଖୁବି ବୋଲି 
ମୁଁ କେତେକାଳ ହେଲା ଖୋଜି ବୁଲୁଛି । ଆଜି ଦେଖୁ ଧନ୍ୟ 


ହେଲି ।” ଏହା କହି ସେ ସମସ୍ତଙ୍କୁ ଗିଲାସେ ଗିଲାସେ ସର୍‌ବତ 
ପାନ କରାଇବାକୁ ଆରମ୍ଭ କଲେ । ଗିଲାସଟା ଉଚ୍ଛିଷ୍ଟ ବୋଲି 
ମହେନ୍ଦ୍ରବାବୁ ପିଇବାକୁ ଅପଭି କରିବାରୁ ଗୋସ୍ଵାମୀପ୍ରଭୁ 
କହିଲେ, “ ଏହା ଉଛିଷ୍ଟ ନୁହେଁ, ପ୍ରସାଦ |” ଗୋପାଳୁଣୀଟି 
ପ୍ରାଣର ଆବେଗରେ ଗୋସ୍ଵାମୀପ୍ରଭୁଙ୍କୁ କହିଲେ, “ ପିଲା ଦୁଇଟା 
ତ ତୁମକୂ ଦେଖୁବାକୁ ଆସନ୍ତି, ତାଙ୍କୁ ଟିକିଏ ବେଳାବେଳି 
ପଠାଇଦେବ ।” ଗୋସ୍ଵାମୀପ୍ରଭୁ କହିଲେ, “ ଆଛଚ୍ଛା , ଦେବି | 
ତୁମେ ଅନ୍ୟ ସମୟରେ ଆସ, ପିଲା ଦୁହିଙ୍କୁ ବାନ୍ଧି ରଖିବାର 
ସନ୍ଧାନ କହିଦେବି ।” ଗୋପାଳୁଣୀ ଚାଲିଯିବା ପରେ 
ଗୋସ୍ଵାମୀପ୍ରଭୁ କହିଲେ, “ ଏ ଜଣେ ଉଚ୍ଚସ୍ତରର ସାଧକ । 
ଥରେ ଥରେ ଦର୍ଶନ ପାଆନ୍ତି, କିନ୍ତୁ ନିରବଚ୍ଛିନ୍ନ ଭାବରେ ଏ 
ପର୍ଯ୍ୟନ୍ତ ଧରି ରଖୂପାରି ନାହାନ୍ତି। ” ପରେ ଏହି ଗୋପାଳୁଣୀ 
ସହିତ ତାଙ୍କର କଣ କଥାବାର୍ଭା ହୋଇଥିଲା। ତାକୁ ଲକ୍ଷ୍ଯ 
କରି ଗୋସ୍ଵାମୀପ୍ରଭୁ କହିଲେ, “ ଦେଖ, ବର୍ତମାନ ସୁଦା ଏହି 
ନବଦ୍ବଵୀପରେ ଶଚୀମାତା ଜୀବିତା ରହିଛନ୍ତି । ଗୌରାଙ୍ଗ ମଧ୍ଯ 
ଏଠାରେ ପୂର୍ବପରି ଲାଳା କରୁଛନ୍ତି।” ନବଦ୍ବୀପ ଅବସ୍ଫାନ 
ମଧ୍ଯରେ ଗୋସ୍ଵାମୀପ୍ରଭୁ ଅନେକ ସମୟରେ ଶ୍ରୀଚୈତନ୍ୟ- 
ଚରିତାମୃତର ଏହି ପଦଟି ଆବୁଭି କରନ୍ତି :- 


ଅଦ୍ୟାପିଓ ସେଇ ଲୀଳା କରେ ଗୋରା ରାୟ । 
କୋନ କୋନ ଭାଗ୍ୟବାନ୍‌ ଦେଖୁବାରେ ପାୟ ॥ 


ସେ ଆଉ ମଧ୍ଯ କହନ୍ତି, “ ଏ ପର୍ଯ୍ୟନ୍ତ ମଧ ଗୌରଲୀଳା 
ଶେଷ ହୋଇନାହିଁ ।” 


ଯଥାର୍ଥ ଭକ୍ତଗଣ ଗୋସ୍ଵାମୀପ୍ରଭୁଙ୍କୁ କେଉଁ ଚକ୍ଷୁରେ 
ଦେଖୁଥୁଲେ ତାହାର ନିଦର୍ଶନ ମିଳେ ବୃଦ୍ଧା ବୈଷ୍ଣବୀ 
ରାଇମାତାଙ୍କ ବ୍ୟବହାରରୁ । ଦିନେ ଗୋସ୍ଵାମୀପ୍ରଭୁ ସଶିଷ୍ଯ 
ରାଇମାତାଙ୍କ ଆଶ୍ରମରେ ଉପସ୍ଥି ତ ହେଲେ । ବୈ ଷଷ୍ଣବୀ 
ଗୋସ୍ଵାମୀପ୍ରଭୁଙ୍କ ଦର୍ଶନମାତ୍ରକେ “‹ ଆମ ଅଦ୍ବୈତ ଆସିଛି ରେ , 
“ ଆମ ଅଦ୍ଵୈତ ଆସିଛି ରେ” ବୋଲି ପ୍ରେମରେ ଚିକ୍ାର କରି 
କାନ୍ଦି ପକାଇଲେ ଏବଂ କରଯୋଡି ଅଦ୍ଵୈତପ୍ରଭୁଙ୍କ ସ୍ତବପାଠ 
କରିବାକୁ ଲାଗିଲେ ଏବଂ “ତୁ ତ ମହାପଭୁଙ୍କୁ ଆଣିଥଲୁ, 
ଆଚଣ୍ଡାଳ ହରି ନାମ ବିତରଣ କରାଇ ଜୀବଙ୍କୁ ଉଦ୍ଧାର 
କରିଥିଲୁ '- ଏହିପରି ଦୈନ୍ଯୋଆଛି କରି ଅତି ଆଦରରେ ତାଙ୍କର 


୪୧୮ 


କର ଧାରଣପୂର୍ବକ ଗ୍ପହର ଯାବତୀୟ ବସ୍ତୁ ଓ ବୃକ୍ଷଲତା ପର୍ଯ୍ୟନ୍ତ 
ତାଙ୍କୁ ଦେଖାଇବାକୁ ଲାଗିଲେ । ଗୋସ୍ଵାମୀପ୍ରଭୁ ଯେମିତି ତାଙ୍କର 
କେତେ ପରିଚିତ, କେତେ ଆପଣାର ଲୋକ! ଗୃହରେ ଯାହା 
କିଛି ପଦାର୍ଥ ଥୁଲା ସେ ସେଥ୍ରରେ ସମସ୍ତଙ୍କୁ ଖୁଆଇ ତୃପ୍ତି ନ 
ପାଇ ଦୋକାନରୁ ଭକଜ୍କୁଷ୍ଟ ମିଷ୍ଟାନ୍ନ ଆଣି ସମସ୍ତଙ୍କୁ ପ୍ରଦାନ 
କଲେ। ମାଚାଜୀଙ୍କର ଏପରି ଆଶ୍ଚର୍ଯ୍ୟ ଭାବ ଦେଖି ଉପସ୍ଥିତ 
ସମସ୍ତଙ୍କର ପଞ୍ଚବଟୀର ଶବରୀ କଥା ସ୍ଵତିପଥାରୁଢ଼ ହେଲା। 


ବିଦାୟକାଳରେ ମାଚାଜୀ ସଶିଷ୍ୟ ଗୋସ୍ଵାମୀପ୍ରଭୁଙ୍କୁ 
ମଧ୍ୟାହ୍ନରେ ପ୍ରସାଦ ସେବନ କରିବା ପାଇଁ ଅନୁନୟବିନୟ 
କରିବାରୁ ଗୋସ୍ବାମୀପ୍ରଭୁ ତହିଁରେ ସମ୍ମତି ପ୍ରଦାନ କଲେ । 
ଠାକୁରଭୋଗ ପରେ ସମସ୍ତେ ପ୍ରସାଦ ସେବା କରିବାକୁ 
ବସିଲେ। ମାଚାଜୀ ଧୀଧପଡ଼ କରି ପରିବେଷଣ କରିବାକୁ 
ଲାଗିଲେ । ଭୋଜନ ପରେ ଜନୈକ ଶିଷ୍ୟ ପତ୍ର ଉଠାଉଥୁବାର 
ଦେଖୁ ମାଚାଜୀ ଚିତ୍କାର କରି କହିଲେ, “ ଉଛିଷ୍ଠ ପତ୍ର ରଖୁଦିଅ; 
ନୋହିଲେ ମୁଁ ଆତ୍ମହତ୍ୟା କରିବି ।” ତଥାପି ଶିଷ୍ୟଟି କର୍ଣ୍ଣପାତ 
ନ କରିବାରୁ ସେ ଗୋସ୍ବାମୀପ୍ରଭୁଙ୍କ ନିକଟରେ ଅଭିଯୋଗ 
କଲେ। ଗୋସ୍ଵାମୀପ୍ରଭୂଙ୍କ ଆଦେଶରେ ଶିଷ୍ଯୟଟି ପତ୍ର 


ରଖ୍ନଦେଲେ | ମାତାଜୀ ସମସ୍ତଙ୍କ ପତ୍ରରୁ କିଛି କିଛି ଭୁକ୍ତାବଶେଷ 
ସଂଗ୍ରହ କରି କୃତାର୍ଥ ବୋଧ କଲେ । 


ରାଇମାତାଙ୍କ ଆଶ୍ରମରୁ ପ୍ରତ୍ୟାବର୍ତନ ପଥରେ ହରିସଭା 
ଗୂହରେ ମହାପ୍ରଭୁଙ୍କର ନିତ୍ୟଲୀଳାବ୍ୟଞ୍ଜକ ଗୋଟିଏ ଅପୂର୍ବ 
ଘଟଣା ଜନୈକ ଦର୍ଶକଙ୍କ ପ୍ରଦତ୍ତ ବିବରଣୀରୁ ଉଦ୍ଧୃତ 
କରାହେଉଛି:- “ ଶନିବାର ଦିନ ଦ୍ଵିପ୍ରହର ପୂର୍ବରୁ ରାଇମାତାଙ୍କ 
ଗୃହରୂ ଫେରିବା ସମୟରେ ଗୋସ୍ଵାମୀପ୍ରଭୁଙ୍କ ସହିତ 
ଆମ୍ଭେମାନେ ହରି ସଭାରେ ଉପମ୍ପୁୁତ ହେଲୁ । ଏହାର 
ନାଟମନ୍ଦିରରେ ମଥୁରାନାଥ ପଦରନ୍‌ ମହାଶୟ ଠାକୁରଙ୍କ 
( ଗୋସ୍ଵାମୀପ୍ରଭୁଙ୍କ ) ସହିତ ଟିକିଏ ଆଳାପ କରି ଗୋଟିଏ ଅପୁର୍ବ 
ତମାଳ ବୃକ୍ଷ ଦେଖାଇବାକୁ ତାଙ୍କୁ ଗୃହ ଭିତରକୁ ନେଇଗଲେ। 
ତମାଳ ବୃକ୍ଷଟି ଏପରି ଭାବରେ ବର୍ଵିତ ହୋଇଛି ଯେ ଦେଖଵଲେ 
ବୋଧହୁଏ ଯେପରି ଗୋଟିଏ ଅପୂର୍ବ ଲତାମଣ୍ଡପ ପ୍ରସ୍ତୁତ 
କରିଛି। ବୃକ୍ଷଟି ଦେଖୂ ବଡ଼ ଆନନ୍ଦ ହେଲା । ଏହାର ତଳକୁ 
ଯାଇ ଏ ପାଖ ସେ ପାଖ ବୁଲି ବୃକ୍ଷର ସୌନ୍ଦର୍ଯ୍ୟ ଦେଖୁଛି, 
ଏହି ସମୟରେ ଏକ ସ୍ଥାନରେ ପଦରନ୍ବ ମହାଶୟଙ୍କର ୨।୩ 


ଶ୍ରୀ ବିଜୟକୃଷ୍ଣ ଚରିତ 


ବର୍ଷର ଗୋଟିଏ ଦୌହିତ୍ରକୁ ଦଣ୍ଡାୟମାନ ଥିବାର ଦେଖ ଠାକୁର 
ହଠାତ୍‌ କହିଉଠିଲେ, “ଏଇଟି ତ ଭଲ ପିଲା!” ଆମେ 
ସେହିଆଡକୁ ଝୁଙ୍କି ପଡ଼ିଲୁ । ଦେଖୂଲଲୁଁ, ଠାକୁର ସେହି ପିଲାଟିର 
ଆପାଦମସ୍ତକ ଅତି ଆଗ୍ରହର ସହିତ ନିରୀକ୍ଷଣ କରୁଛନ୍ତି, ଆଉ 
ବାଳକଟି ଠାକୁରଙ୍କୁ ଦେଖୂ ଯେପରି ଲଜ୍ଜାରେ ଅଭିଭୂତ ହୋଇ 
ତାହାର ଚକ୍ଷୁଦ୍ଵୟ ଥରେ ଥରେ ଗପି ଧରୁଛି, ପୁଣି ଥରେ 
ଥରେ ମୁହଁ ଟେକି ଠାକୁରଙ୍କୁ ଦେଖୁ ମଧୁର ହସ ହସୁଛି। 
ଏହିପରି ଦୁଇ ତିନିଥର କଲା ପରେ ଦେଖାଗଲା ଯେ ବାଳକଟି 
ନୀରବରେ ଅଶ୍ରୁବିସର୍ଜନ କରୁଛି । ସଙ୍ଗେ ସଙ୍ଗେ ପ୍ରାଣାୟାମ 
ପରି ସମସ୍ତ ଶରୀରରେ ଗୋଟାଏ ଆକର୍ଷଣୀ ଶକ୍ତ ସଞ୍ଚାରିତ 
ହେଉଛି । ଠାକୁର ଗୋଟି ଗୋଟି କରି ସମସ୍ତ ଲକ୍ଷଣ ଆମ୍ଭମାନଙ୍କୁ 
ଦେଖାଇ କହିଲେ, “ ଲୋକେ ଯାହାଙ୍କ ପାଇଁ ଧୀ ଧପଡ କରି 
ଏଣେତେଣେ ବୁଲୁଛନ୍ତି ସେ ଯେ କେଉଁଠି କେଉଁ ଗଳିରେ 
କ୍ରୀଡା କରୁଛନ୍ତି ତାହା କେହି ଜାଣିପାରୁନାହାନ୍ତି । ସେ ସର୍ବଦା 
ଗୁପ୍ତ ଭାବରେ ନବଦ୍ବୀପରେ ନିତ୍ଯ ଲାଳା କରୁଛନ୍ତି । ତାଙ୍କର 
ନିତ୍ୟଲୀଳା କଣ ମିଥ୍ୟା ହୋଇ ପାରେ ? ନବଦ୍ଵବୀପରେ ପ୍ରତ୍ୟହ 
କୌଣସି ନା କୌଣସି ସ୍ଥାନରେ ତାଙ୍କର ନିତ୍ୟଲୀଳା ହେଉଛି । 
ଏହି ବାଳକର ଯେପରି ଗଠନ ଓ ଅଙ୍ଗଭଙ୍ଗୀ ସେପରି କଣ 
କୌଣସି ବିଗ୍ରହରେ ଦେଖୁଛ ? ଯେଉଁମାନେ ଲୋକ ଚିହ୍ନନ୍ତି 
ସେହିମାନେ ହିଁ ଭଗବାନ କେଉଁଠାରେ ରତି କରନ୍ତି ତାହା 
ଜାଣିପାରନ୍ତି। ପଦରନ୍ନ ମହାଶୟ ପଣ୍ଡତ ଲୋକ; ତେଣୁ ସେ 
ଏହାର ମହଲ୍ଲକ୍ଷଣ ଚିହ୍ନିପାରି ଏହାକୁ ଆଦର କରିଥାନ୍ତି। 
ବାଳକର ଅଶ୍ରୁକମ୍ପ, ଘନ ଘନ ଶ୍ଵାସ ଇତ୍ୟାଦି ବନ୍ଦ ହେଉଁ 
ହେଉଁ ତାହାର ପ୍ରାୟ ସମବୟସ୍କା ପଦରନ୍‌ ମହାଶୟଙ୍କର 
ପୌତ୍ରୀଟି ଅକସ୍କାତ୍‌ ସେହି ସ୍ଥାନକୁ ଆଗମନ କରି ପ୍ରଥମେ 
ବାଳକର ଗୋଟିଏ ହାତ ଧରି ତାହା ପାଖରେ ଛିଡା ହେଲା; 
ପରେ ଦୁଇଟି ହାତ ଧରିଲା; ତତ୍ପରେ ଅତ୍ୟନ୍ତ ଆଦର ସହିତ 
ତାହାର ଅଙ୍ଗ କୁଣ୍ଡାଇଦେଇ ଅବଶେଷରେ ଦକ୍ଷିଣ ହସ୍ତ ଦ୍ଵାରା 
ବାଳକର ଗଳଦେଶ ଧାରଣପୂର୍ବକ ତାହାର ବାମପାର୍ଶ୍ଵରେ 
ପ୍ରେମଭରେ ଦଣ୍ଡାୟମାନ ହେଲା । ସେହି ସମୟରେ ନେପାଳ 
ଗୋସାଇଁ (ଢାକା ନିବାସୀ ନେପାଳଚନ୍ଦ୍ର ଗୋସ୍ଵାମୀ) “ଏ ପୁଣି 
କିଏ, ଏପରି ପ୍ରେମ ଦେଖାଇବାକୁ ଆସି ଉଦୟ ହେଲେ ?” 
ଏହା କହି “ଜୟ ରାଧାରାଣୀ” ବୋଲି ଆନନ୍ଦ ଧ୍ଵନି 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


କରିଉଠିଲେ। ଆମେ ସମସ୍ତେ ଅବାକ୍‌ । ଏହାପରେ ପଦରନ୍ନ 
ମହାଶୟଙ୍କ ଆଦେଶରେ ବାଳକଟି ଠାକୁରଙ୍କୁ ପ୍ରଣାମ କରିବାକୁ 
ଉଦ୍ୟତ ହୁଅନ୍ତେ ଠାକୁର କହିଲେ, ' ଥାଉ, ନମସ୍କାରର 
ପ୍ରୟୋଜନ ନାହିଁ । ତୁମେ ଆଉ କହାକୁ ନମସ୍କାର କର ନାହିଁ। 
ତୁମେ ଆଜି ଯାହା ଦେଖାଇଲ ସେଥୁରେ ଧନ୍ୟ ହୋଇଗଲି । ' 
ପରେ ଶିଷ୍ୟ ମାନଙ୍କୁ ଲକ୍ଷ୍ୟ କରି କହିଲେ, “ ତୁମେ ସବୁ 
ଧନ୍ୟ ହେଲ । ଦୋଳ ଦିନରେ ଭଗବାନ ଦଯା କରି ତୁମ୍ଭମାନଙ୍କୁ 
ପ୍ରକୃତ ଦୋଳ ଦେଖାଇଲେ; ତୁମ୍ଭମାନଙ୍କର ଅନେକ ଜନ୍ମର 
ସୁକୃଚିବଶତଃ ଏହା ଦେଖୁବାକୁ ପାଇଲ । ” 


ଦିନେ ପ୍ରାତଃକାଳରେ ଗୋସ୍ଵାମୀପ୍ରଭୁ ସମାଧୁସ୍ପ । 
ଜନୈକା ବୃଦ୍ଧା ବୈଷ୍ଣବୀ ଗୋଟିଏ ଗଙ୍ଗାଜଳପୂର୍ଣ୍ଣ କଳସୀ 
ତାଙ୍କ ପାଖରେ ରଖୁଦେଇ ଚାଲିଗଲେ । ତାଙ୍କୁ ଚିହ୍ନିଥ୍‌ବା 
ଶିଷ୍ୟମାନେ ଗୋସ୍ଵାମୀପ୍ରଭୁଙ୍କ ସମାଧ ଭଙ୍ଗ ପରେ କହିଲେ 
ଯେ ରାଇମାତା ଆସିଥିଲେ । ଗୋସ୍ଵାମୀପ୍ରଭୁ କହିଲେ, “ ଦେଖ, 
ଶୁନ୍ଯ ହସ୍ତରେ ଦର୍ଶିନ କରିବାର କଥା ନୁହେଁ ବୋଲି ସେ 
ମାଠିଆଏ ଗଙ୍ଗାଜଳ ଦେଇ ଦର୍ଶନ କରିଗଲେ ।” ତୁମ୍ଭମାନଙ୍କ 
ମଧ୍ଯରୁ ଯେ ତାଙ୍କୁ ଦର୍ଶନ କରିବାକୁ ଯାଇନାହଁ, ଯିବ।” ଏହି 
ଆଦେଶ ପାଇ କେତେକ ଶିଷ୍ୟ ଗଙ୍ଗାସ୍କାନ କରି ରାଇମାତାଙ୍କ 
ଆଶ୍ରମରେ ପ୍ରବେଶ କରନ୍ତେ ସେ ଧାଇଁ ଆସି “ ଆସ, ଆସ, 
ତେମେ ସବୁ ମୋର ଗୋସ୍ଵାମୀଙ୍କ ଲୋକ ” କହି ସାଷ୍ଟାଙ୍ଗ 
ପ୍ରଣାମ କଲେ। ଶିଷ୍ୟମାନେ ମଧ୍ଯ ସେହିପରି କଲେ । ରାଇମାତା 
ସେମାନଙ୍କୁ ନେଇ ମନ୍ଦିରର ବାରଣ୍ଡାରେ ବସାଇ କହିଲେ, 
“ଦୁଇ ବର୍ଷ ହେଲା ଗୋସାଇଁଙ୍କୁ ଆଣିବାକୁ ଚେଷ୍ଟା କରି 
ଆଣିପାରି ନଥୁଲି । ଏଥର ଆସିଛନ୍ତି ।ଅ କିଛି ସମୟ ପରେ 
ସେ କହିଲେ, “ ଥରେ ବୃନ୍ଦାବନ ଯାଇଥିଲି | ସେଠାରେ ସେ 
( ?) କହିଲେ, ' ନବଦ୍ବୀପ ଯା, ସେଠାରେ ମୋର ଶ୍ୟାମକୁଣ, 
ରାଧାକୁଣ୍ଡ, ଗୋବର୍ଵନ ଗିରି ଓ ତମାଳବୃକ୍ଷ କରି ମୋର ସେବା 
କର।” ଏହା କହି ରାଇମାତା ଉଠି ତାଙ୍କ ଅଙ୍ଗନରେ ସେ 
ସମସ୍ତ ଦେଖାଇଲେ । ସେତେବେଳେ ତାଙ୍କ ଅଙ୍ଗରେ ସାତ୍ତ୍ଵିକ 
ଭାବସଦୁ ଦେଖାଯାଉଥିଲା । ପରେ ସେ ସେମାନଙ୍କୁ କୀର୍ଭନ 
କରିବାକୁ କହିଲେ। କୀର୍ଭନ ଆରମ୍ଭ ହେଲା। ରାଇମାତାଙ୍କ 
ପ୍ରେମ ବିକାର ସମସ୍ତଙ୍କଠାରେ ସଞ୍ଚାରିତ ହେଲା। କୀର୍ଭନ 
ଶେଷରେ ସେ କହିଲେ, “ ତୁମ ଗୋସାଇଁ କିଏ ଜାଣିଛ ? 


୪୧୯ 


ଗୋସ୍ଵାମୀମାନଙ୍କ ଘରେ ଯେ ଠିଆ ହୋଇ ରହିଛନ୍ତି ସେହି 
ତ ।” ସେମାନେ କହିଲେ, “ ଆପଣ ଆମକୁ ଆଶୀର୍ବାଦ 
କରନ୍ତୁ।| ” ସେ କହିଲେ, “ ମୋ ଅଦ୍ବିୈତର ଘରେ କଣ ଅଭାବ 
ଯେ ମୁଁ ତୁମମାନଙ୍କୁ ଆଶୀର୍ବାଦ କରିବି ? ତେବେ ଏହି 
ଆଶୀର୍ବାଦ କରୁଛି ଯେ ତୁମ ମୁଖରୁ ହରିନାମ ବାହାରି ଜଗତ 
ଉଦ୍ଧାର କରୁ ।” ଏହି ଆଶୀର୍ବାଦରେ ସମସ୍ତଙ୍କ ପ୍ରାଣ ଶୀତଳ 
ହୋଇଗଲା । ବିଦାୟ ସମୟରେ ରାଇମାତା କହିଲେ, “ ମୋର 
ଆଉ କଣ ଅଛି ? ଏହି ନିଅ, ଠାକୁରଙ୍କ ସ୍ବାନଜଳ ଅଛି, ଖାଅ | ” 
ଏହା କହି ସେ ସମସ୍ତଙ୍କ ମୁଖରେ ସ୍ବରାନଜଳ ଦେଲେ । 
ଶିଷ୍ୟମାନେ ତାଙ୍କୁ ସାଷ୍ଟାଙ୍ଗ ପ୍ରଣାମ କରି ତାଙ୍କଠାରୁ ବିଦାୟ 
ନେଲେ । 

ଗୋଟିଏ ପ୍ରୌଢା ଗୋପାଳୁଣୀ ଗୋସ୍ଵାମୀପ୍ରଭୁ ଙ୍କ 
ବାସଭବନରେ ପ୍ରତ୍ୟହ ପ୍ରାତଃକାଳରେ ଗଙ୍ଗାଜଳ 
ଯୋଗାଇଦିଅନ୍ତି । ସେ ଅନ୍ୟ ଅଞ୍ଚଳରୁ ନବଦ୍ଵବୀପର ଉତ୍ସବରେ 
ଯୋଗ ଦେବାପାଇଁ ଆସିଥାନ୍ତି । ବସାରେ କୀର୍ଭନ ହେବା 
ସମୟରେ ସେ ଗୋଟାଏ ପାଖରେ ଠିଆ ହୋଇ ରହି 
ଆପାଦମସ୍ତକ କକ୍ଷିତ ହେଉଥାନ୍ତି । ସେ ଗୋଟିଏ କୋଣରେ 
ଦିନେ ଦିନେ ବସି ଏଶାନ୍ୟ କୋଣରେ ଥୁବା ବିଲ୍ଵବୃକ୍ଷର 
ଶାଖାପ୍ରଶାଖାକୁ ଗହିଁ କକେତେ ଦେବଦେବୀଙ୍କର 
ରୂପବଣ୍ଣର ନାପୂର୍ବକ ସେମାନଙ୍କର ଆଗମନ ବାଉଁ। 
ଜଣାଇଦିଅନ୍ତି। ଗୋସ୍ଵାମୀପ୍ରଭୁ କହନ୍ତି , “ ଏ ଯାହା ଯାହା 
ଦର୍ଶନ କରୁଛନ୍ତି ତାହାହିଁ ବର୍ଣ୍ଣନା କରୁଛନ୍ତି ।” ଦିନେ ସେ 
ଗଙ୍ଗାରୁ ଜଳ ଆଣିବାକୁ ଯାଇ ଗଙ୍ଗାତୀରରେ ଏକ ପ୍ରକାଣ୍ଡ 
ସର୍ପ ଦର୍ଶନ କରି ଆସି କହିବାରୁ ଗୋସ୍ଵାମୀପ୍ରଭୁ କହିଲେ, 
“ଏହି ସର୍ପର ଦର୍ଶନ ସାଧକର ସାଧନାର ଉଚ୍ଚ ଅବସ୍ଥାର 
ପରିଚାୟକ ।” ତତ୍ପରେ ସେ ଏହି ସ୍ତ୍ରୀଲୋକଟିର ଅନେକ 
ପ୍ରଶଂସା କଲେ । 


ଦିନେ ପ୍ରାତଃକାଳରେ ଭଣ୍ଡାର ଶୂନ୍ଯ ବୋଲି 
ଗୋସ୍ଵାମୀପ୍ରଭୁଙ୍କୁ ଜଣାଇଦିଆଯିବାରୁ ସେ କହିଲେ, “ ତେବେ 
ଆଉ କଣ ହେବ ହ¢ ନିଜ ନିଜ ଆସନରେ ବସି ନାମ କର।” 
ଦିନ ଦ୍ଵିପ୍ରହର ସମୟରେ ସାମନ୍ତବଂଶୀୟ ଜଣେ ଦୁଇ ଜଣଙ୍କୁ 
ଡାକି କହିଲେ, `“ ସମସ୍ତେ ଅନାହାରରେ ରହିପାରିବେ, 
କେବଳ ତୁମେ ସବୁ ପାରିବ ନାହିଁ ।” ଏହା କହି ନିଜ ଆସନ 


୪୨୦ 


ତଳୁ ଗୋଟିଏ ସୁଉକି କାଢି ତାଙ୍କ ହାତରେ ଦେଇ କହିଲେ, 
“ ଏଥୁରେ ମୁଢି ଭଖୁଡା କିଣି ଖାଅ ।” ସେମାନେ ବାଜାରରୁ 
ମୁଵି ଉଖୁଡା କିଣି ଆଣିଲେ ଓ ସମସ୍ତେ ମିଳି ମିଶି କିଛି କିଛି 
ଖାଇଲେ । ସେତିକିରେ ସନ୍ଧ୍ୟା ପର୍ଯ୍ୟନ୍ତ କଟିଲା । ସନ୍ଧ୍ୟାପରେ 
ଲୁଚି, କଚୁରି, ସନ୍ଦେଶ ପ୍ରଭୂତି ଭେଟି ଆସିଲା । ସମସ୍ତେ 
ଭୋଜନ କଲେ । କେବଳ ଶ୍ରୀ ନିର୍ମଳଚନ୍ଦ୍ର ସାମନ୍ତ 
ଶୋଇପଡିଥୁବାରୁ ସେଥୁରୁ ବଞ୍ଚିତ ହେଲେ । ଯେଉଁମାନେ 
ଶୋଇପଡ଼ିଛନ୍ତି ସେମାନଙ୍କୁ ନ ଉଠାଇବାକୁ ଗୋସ୍ଵାମୀପ୍ରଭୁଙ୍କର 
ଆଦେଶ ଥଲା । ପରଦିନ ନିର୍ମଳବାବୁ ସମସ୍ତ ବ୍ୟାପାର ଶ୍ରବଣ 
କରି କହିଲେ, “ ସାମାନ୍ୟ ମୁଢ଼ି ଉଖୁଡ଼ା ଖାଇ ସୁଦ୍ଧା ମୋର 
ଆଦୌ କ୍ଲେଶ ହୋଇ ନ ଥୁଲା ।” 


ଦିନେ ପ୍ରତ୍ୟୁଷରେ ସ୍ବାମୀ ସଚ୍ଚିଦାନନ୍ଦ (ହରମୋହନ 
ଚୌଧୁରୀ) ବାସଭବନର ବୈଠକଖାନାରୁ ଫାଟକ ପର୍ଯ୍ୟନ୍ତ 
ପଡିଥୁବା ରାସ୍ତାରେ ଗାନ ଓ ନୃତ୍ୟ ଆରମ୍ଭ କରିଛନ୍ତି । ଏହାଙ୍କୁ 
କୁମ୍ଭମେଳାରେ ପାହାଡୀ ବାବା ଶିଖିପୁଚ୍ଛଯୁକ୍ତ ଗୋଟିଏ ମୁକୁଟ 
ଓ କର୍ଟିରେ ଖଣ୍ଡୁଏ ବହିର୍ବାସ ପିନ୍ଧାଇ ଦେଇଥୁଲେ । ସେହି 
ବେଶରେ ସମ୍ପୂର୍ଣ୍ଣ ଦିଗମ୍ବର ହୋଇ ଖଣ୍ଡିଏ ଲଗୁଡ ବୁଲାଇ 
ଗୋପାଳଙ୍କ ପରି ନୃତ୍ୟ କରୁଥାନ୍ତି । କେତେବେଳେ 
ଗୋସ୍ଵାମୀପ୍ରଭୁଙ୍କ ଆଡକୁ ଅଗ୍ରସର କେତେବେଳେ ପଶ୍ଚାତ୍ଗାମୀ 
ହେଉଥାନ୍ତି । ଗୋସ୍ଵାମୀପ୍ରଭୁ ତାଙ୍କ ପ୍ରତି ଅର୍ଦ୍ବଦୃଷ୍ଟିପାତପୂର୍ବକ 
ହୁଙ୍କାର କରୁଥାନ୍ତି । ସେତେବେଳେ ଯେପରି ଗୋଟାଏ ଶକ୍ତିର 
ଲହରୀରେ ସମସ୍ତେ ଅଭିଭୂତ ରହନ୍ତି । ବେଳେବେଳେ 
ଗୋସ୍ଵାମୀପ୍ରଭୁ ତାଙ୍କୁ “ ବଞ୍ଚୁରହ ”, “ ବଞ୍ଚୁରହ” ବୋଲି 
ଆଶୀର୍ବାଦ କରୁଥାନ୍ତି । ତାଙ୍କର ହୁଙ୍କାର ଓ ଆଶୀର୍ବାଦରେ 
ସ୍ଵାମୀଜୀଙ୍କର ମୁଖପଦ୍ଗ ବିକଶିତ ହୋଇଉଠୁଥାଏ । 


ନବଦ୍ଵୀପର ପଥ ଧୂଳିପୂର୍ଟନ ଯେପରିକି ବୃନ୍ଦାବନର ରଜ । 
ଦିନେ ପ୍ରାତଃକାଳରେ ଗୋସ୍ଵାମୀପ୍ରଭୁ ସଶିଷ୍ୟ ମାଳଞ୍ଚ ଦର୍ଶନରେ 
ବାହାରିଲେ । ସେହି ସମୟରେ ଗୋପବାଳକମାନେ ଗୋରୁପଲ 
ନେଇ ଗୋଚଗାରଣ ଉଦ୍ଦେଶ୍ୟରେ ବାହାରି ଗୋସ୍ଵାମୀପ୍ରଭୁଙ୍କ 
ସହଯାତ୍ରୀ ହେଲେ। ସ୍ଵାମୀ ସଚ୍ଚିଦାନନ୍ଦ ଓ ବିଧୁଭୂଷଣବାବୁ ପ୍ରଭୃତି 


ଶ୍ରୀକୃଷ୍ଣଙ୍କର ଗୋକ୍ଷଲୀଳା ଗାନ କରି ବାକୂ ଲାଗି ଲେ।. 


ଗୋସ୍ଵାମୀପ୍ରଭୁ ମସ୍ତକରେ ପାଗ ବାନ୍ଧି ଦଣ୍ଡହସ୍ତରେ ଅଗ୍ରବର୍ଭୀ 
ହୋଇ ଗମନ କରୁଥାନ୍ତି । ଧୂଳିରେ ତାଙ୍କ ପଦଟିହ୍ନା ସ୍ପଷ୍ଟ 


ଶ୍ରୀ ବିଜୟକୃଷ୍ଣ ଚରିତ 


ଦେଖାଯାଉଥାଏ । କେହି କେହି ଏହି ଧୁଳି ସର୍ବାଙ୍ଗରେ ଲେପନ 
କରୁଥାନ୍ତି, କେହି ବା ସଂଗ୍ରହ କରୁଥାନ୍ତି । ଧେନୁଗଣଙ୍କ 
ପଦରେଣୁରେ ଗଗନମଣ୍ଡଳ ଆଚ୍ଛନ୍ନ । ଏହି ଯାତ୍ରାର ଦୃଶ୍ୟ ଓ 
ଭାବ ବର୍ଣ୍ଣନାତୀତ । 


ଏହିପରି ଅଗ୍ରସର ହୋଇ ଗୋସ୍ଵାମୀପ୍ରଭୁ ମାଳଞ୍ଚରେ 
ଉପନୀତ ହେଲେ । ସେଠାରେ ଦୁଇ ତିନି ହାତ ଉଚ୍ଚ ପିଣ୍ଡାବିଶିଷ୍ଟ 
ଗୋଟିଏ ଏକ ମହଲା କୋଠାରେ ଛିନ୍ନମସ୍ତାଙ୍କର ଘଟ ସ୍ଦରାପିତ 
ଥିଲା। ଗୋସ୍ବାମୀପ୍ରଭୁ ପାହଚରେ ପାଦ ରଖି ବାରଣ୍ଡାରେ 
ଉପବେଶନ କଲେ । ଏହି ସମୟରେ ସେହି ସ୍ଫ୍ାନର 
ନୀଚଜାତୀୟ ଅନେକ ଲୋକ ସେମାନଙ୍କର ରୁଗ୍ଣ ପରିଜନଙ୍କୁ 
ଆଣି ଗୋସ୍ଵାମୀପ୍ରଭୁଙ୍କଠାରୁ ଓଷଧ ପ୍ରାର୍ଥନା କଲେ। ସେ 
ସେମାନଙ୍କୁ କହିଲେ, “ ପ୍ରତ୍ୟହ ପ୍ରାତଃକାଳରେ ଏହି ସ୍ଫାନର 
ଧୂଳି ସର୍ବାଇଙ୍କରେ ବୋଳି ଦେଇ ଧୂଳି ରେ ଗଡ଼ାଇଦେବ; 
ସେଥୁରେ ସମସ୍ତ ରୋଗ ଆରୋଗ୍ୟ ହେବ ।” ଲୋକଙ୍କ 
ଗହଳି ଆସ୍ତେ ଆସ୍ତେ ଭାଙ୍ଗିଲା । ୧୧ଟା ୧୨ଟା ସମୟରେ 
ଗୋସ୍ଵାମୀପ୍ରଭୁ ସେଠାରୁ ପ୍ରତ୍ୟାବର୍ତନ କଲେ । ପଥରେ ଏକ 
ସ୍ତ୍ରାନରେ ବାଉଁଶ ବଣ ଆଡକୁ ଗାହିଁ ହୁଙ୍କାର ଛାଡିଲେ ଏବଂ 
ସେହି ସ୍ଫ୍ରାନରେ ଧୂଳିରେ ସାଷ୍ଟାଙ୍ଗ ପ୍ରଣାମ କଲେ। ସେହି 
ସମୟରେ ଜନୈକ ଶିଷ୍ୟ ତାଙ୍କ ଚରଣରେ ମସ୍ତକ ରଖି ସାଷ୍ଟାଙ୍ଗ 
ପ୍ରଣାମ କରନ୍ତେ ହଠାତ୍‌ କିଏ ଯେପରି ତାଙ୍କୁ ଗୋସ୍ଵାମୀପ୍ରଭୁଙ୍କ 
ଚରଣରୂୁ ୮।୧୦ ହାତ ଦୂରରେ ପକାଇଦେଲା। 
ବାସଭବନରେ ଉପସ୍ଥିତ ହୋଇ କହିଲେ, “ ବାଉଁଶ ବଣରେ 
ମହାପ୍ରଭୁ ଓ ନିତ୍ୟାନନ୍ଦ ପ୍ରଭୁ ବୁଲୁଥୁବାର ଦେଖି ମୁଁ ସାଷ୍ଟାଙ୍ଗ 
ପ୍ରଣାମ କରିଥୁଲି । ବର୍ଭମାନ ମଧ୍ଯ ଗୋସ୍ଵାମୀବଂଶର ବାଳକଙ୍କ 
ପରି ଏହି ଦୁଇ ଭାଇ ନାନା ସ୍ତ୍ରାନରେ ବୁଲୁଛନ୍ତି ।” 


ସମୟ ସମୟରେ ଜଣେ ସ୍ତ୍ରୀଲୋକ ଫୂଲପକା ନୀଳ 
ଶାଢି ପରିଧାନ କରି ମହାପ୍ରଭୁଙ୍କ ସମ୍ମୁଖସ୍ଥ ନାଟ ମନ୍ଦିରରେ 
ନୃତ୍ୟ କରୁଥୁବାର ଦେଖାଯାଏ । ପରେ ଜଣାଗଲା ଯେ ସେ 
ପାବନା ଜିଲା ନିବାସୀ ନବୀନ ଦାସ ବାବାଜୀଙ୍କର ପ୍ରକୃତି । 
ସେ ଦିନେ ଆସି ଗୋସ୍ଵାମୀପ୍ରଭୁଙ୍କୁ ତାଙ୍କ ବସାକୁ ଯିବାକୁ 
ଅନୁରୋଧ କଲେ । ଅପରାହ୍ନରେ ଗଙ୍ଗାତୀରକୁ ଭ୍ରମଣ 
ଉଦ୍ଦେଶ୍ୟରେ ଗମନ କରିବା ସମୟରେ ଗୋସ୍ଵାମୀପ୍ରଭୁ 
କହିଲେ, “ ନବୀନ ଦାସ ବାବାଜୀଙ୍କ ବସା ବାଟେ ଯିବା ।” 


କଲିକତା ବାସ- ନବଦ୍ଵୀପ ଗମନ - ପୁନଃ କଲିକତା ବାସ 


କିନ୍ତୁ ତାଙ୍କ ବସାକୁ ଯିବା ରାସ୍ତା ଏତେ ସଂକୀର୍ଣ୍ଣ ଓ ରାସ୍ତାର 
ଦୁଇ ପାର୍ଶ୍ଵରେ ଏତେ କଣ୍ଟାଗଛର ବାଡ ଯେ ଗୋସ୍ଵାମୀପ୍ରଭୁଙ୍କ 
ପକ୍ଷରେ ଯିବା ଅସମ୍ଭବ ହେଲା । ଏହି କଥା ବାବାଜୀ 
ମହାଶୟଙ୍କୁ ଜଣାଇଦେବା ନିମତ୍ତ ବିଧୁବାବୁଙ୍କୁ ପଠାଇଦେଇ 
ଗୋସ୍ଵାମୀପ୍ରଭୁ ଗଙ୍ଗାତୀରକୁ ଆସି ଏକ ସ୍ମ୍ରାନରେ ଉପବେଶନ 
କଲେ । କିଛି ସମୟ ପରେ ଉକ୍ତ ବୈଷ୍ଣବୀ ନବୀନ ଦାସ 
ବାବାଜୀଙ୍କ ସହିତ ବାମହସ୍ତରେ ନାନାପ୍ରକାର ମିଷ୍ଠାନ୍ନପୂର୍ଣ୍ର ପାତ୍ର 
ନିଜ ବସ୍ତ୍ରାଞ୍ଚଳରେ ଘୋଡାଇ ଓ ଦକ୍ଷିଣ ହସ୍ତରେ ଜଳପୂର୍ଣ୍ଠ ଗିଲାସ 
ଧରି ଉପର୍ସୁତ ହେଲେ । ବୈଷ୍ଣବୀ ନିଜ ହସ୍ତରେ 
ଗୋସ୍ଵାମୀପ୍ରଭୁଙ୍କୁ ଭୋଜନ କରାଇବାକୁ ଇଚ୍ଛା ପ୍ରକାଶ କରନ୍ତେ 
ସେ କହିଲେ, “ ମୁଁ ତ ଆପଣମାନଙ୍କର କିଣା; ଆପଣମାନଙ୍କର 
ଯାହା ଇଚ୍ଛା ।” ତପ୍ପରେ ବୈଷ୍ପବୀଟି ତାଙ୍କ ପାଖରେ ବସି 
ତାଙ୍କ ମୁଖରେ ମିଷ୍ଟାନ୍ନ ଦେବାକୁ ଲାଗିଲେ ଏବଂ ଗୋସ୍ଵାମୀପ୍ରଭୁ 
ତୃପ୍ତିର ସହିତ ଭୋଜନ କଲେ । ପରେ ଜଳପାନ ଓ ଆଚମନ 
କରାଇ ନିଜ ଅଞ୍ଚଳରେ ମୁଖ ପୋଛିଦେଇ ବୈଷ୍ଣବୀ ବିହ୍ବଳ 
ଭାବରେ ନାନା ହସ୍ତଭଙ୍ଗୀ କରି ଆରତି କରିବାକୁ ଲାଗିଲେ । 
ଏହା ଦେଖୁ ସମସ୍ତଙ୍କ ମନରେ ଯଶୋଦାଙ୍କ ବାତଲ୍ଯଭାବ 
ସ୍ପୂର୍ଭିପ୍ରାପ୍ତ ହେଲା । ପରେ ଶୁଣାଗଲା ଯେ ସ୍ଵଣ୍ତମୟୀ ଦେବୀ 
ଯେତେବେଳେ ଉନ୍ମାଦିନୀ ଅବସ୍ତାରେ ଏକ କଣ୍ଟକାକୀର୍ଣ୍ଣ ବନ 
ମଧ୍ଯରେ ବାଘକୋଳରେ ଶୟନ କରିଥୁଲେ ସେତେବେଳେ 
ଏହି ବୈଷ୍ଣବୀ ତାଙ୍କୁ ସେଠାରୁ ଆଣି ଶୁଶ୍ରୁଷା କରିଥିଲେ । 


ମହାପ୍ରଭୁଙ୍କର ସେବାୟତ୍‌ ଗୋସ୍ଵାମୀ ମହାଶୟମାନେ 
ଦିନେ ଗୋସ୍ଵାମୀପ୍ରଭୁଙ୍କୁ ସଶିଷ୍ୟ ମହାପ୍ରଭୁଙ୍କର ପ୍ରସାଦ ପାଇବାକୁ 
ନିମନ୍ତ୍ରଣ କଲେ । ପ୍ରସାଦସେବା ସମୟରେ ଗୋସ୍ଵାମୀପ୍ରଭୁଙ୍କ 
ମର୍ଯ୍ୟାଦା ରକ୍ଷା କରିବା ପାଇଁ ତାଙ୍କ ପାଇଁ ମନ୍ଦିରର ବାରଣ୍ଡାରେ 
ସ୍ତ୍ରାନ ଓ ଶିଷ୍ୟମାନଙ୍କ ପାଇଁ ନାଟ ମନ୍ଦିରରେ ସ୍ଥାନ ନିର୍ଦ୍ଦିଷ୍ଟ 
ହେବାରୁ ଗୋସ୍ଵାମୀପ୍ରଭୁ କହିଲେ, “ ମହାପ୍ରଭୁଙ୍କ ପ୍ରସାଦ ସର୍ବତ୍ର 
ସମସ୍ତଙ୍କ ସହିତ ସେବନ କରାଯାଇପାରେ, ” ଏବଂ ସଙ୍ଗେ 
ସଙ୍ଗେ ସକଳଜାତୀୟ ଶିଷ୍ୟଙ୍କ ମଧ୍ଯରେ ବସି ପ୍ରସାଦ ଗ୍ରହଣ 
କଲେ । ତାଙ୍କର ଏପରି ସାମ୍ୟଭାବ ଦର୍ଶନ କରି ଗୋସ୍ଵାମୀ 
ମହାଶୟଗଣ ବିସ୍ଥିତ ହୋଇଥିଲେ । ପ୍ରସାଦ ସେବା ସମୟରେ 
କଥାପ୍ରସଙ୍ଗରେ ଜନୈକ ନବଦ୍୍‌୍‌ୀପବାସୀ ପଣ୍ଡ ତ 
ଗୋସ୍ଵାମୀପ୍ରଭୂଙ୍କୁ କହିଲେ, “ ଆପଣମାନଙ୍କର ସବୂ ତ 


୪୨୧ 


ବୈଷ୍ଣବଙ୍କ ପରି ଆପଣଙ୍କ ଶିଷ୍ୟମାନଙ୍କ ମଧ୍ଯରେ ଯେପରି 
ଭାବଭକ୍ତି, କୀର୍ଭନରେ ପ୍ରେମୋନ୍କଵାସ, ଧର୍ନନନିଷ୍ଠା ପ୍ରଭୃତି ପରିଦୃଷ୍ଟ 
ହୁଏ ସେପରି ସଚରାଚର ଦେଖାଯାଏ ନାହିଁ । ତେବେ ଏମାନେ 
ମାଳାତିଳକ ଧାରଣ କରିନ୍ତି ନାହିଁ କାହିଁକି ୨ ଆମ ଉପରେ 
କୃପା କରି ଏମାନେ କଣ୍ଠି ଧାରଣ କଲେ ଆମେ ବଡ ସୁଖୀ 
ହୁଅନ୍ତୁ ।” ଗୋସ୍ଵାମୀପ୍ରଭୁ ବାମହସ୍ତରେ ନିଜ ବକ୍ଷରେ ଲମ୍ବିତ 
ମାଳାଗୁଚ୍ଛ ଧାରଣପୂର୍ବକ କହିଲେ, “ ମୋର ଗଳଦେଶରେ 
ବିସ୍ତର ମାଳା ଦେଖୁ ପାରୁନାହାନ୍ତି ? ଏମାନଙ୍କର ମାଳା ତିଳକର 
ଭାର ଏଥର ମୁଁ ନେଇଛି ।” ପରେ ସେ ବାସଭବନକୁ ଫେରି 
ସମସ୍ତଙ୍କୁ କହିଲେ, “ ଏଠାରେ ଥିବା ପର୍ଯ୍ୟନ୍ତ ସମସ୍ତେ ସରିଏ 
ସରିଏ ମାଳା ଧାରଣ କର; ପରେ ଘରକୁ ଯାଇ ବରଂ ଖୋଲି 
ରଖୁବ । କାହାକୁ କ୍ଷୁଣ୍ଡ କରିବା ତ ଆମର ଧର୍ୟ୍ନ ନୁହେଁ ।” 


ବୈଷ୍ଣବମାନଙ୍କର ଧାରଣା ଯେ ମାଳା ତିଳକ ନ ଥିଲେ 
ବୈଷ୍ଣବ ହୋଇପାରନ୍ତି ନାହିଁ । କୁଳୀନ ଗ୍ରାମବାସୀମାନେ ଭିନ୍ନ 
ଭିନ୍ନ ସମୟରେ ଶ୍ରୀମନ୍ଲହାପ୍ରଭୁଙ୍କୁ ବୈଷ୍ଣବ ଚିହ୍ନିବାର ଉପାୟ 
ପ୍ରଶ୍ନ କରନ୍ତେ ମହାପ୍ରଭୁ ତିନି ଥର ଯେଉଁ ଉତ୍ତର ଦାନ କଲେ 
ସେଥୁରେ ମାଳା ତିଳକ ଯେ ବୈଷ୍ଣବଙ୍କ ଲକ୍ଷଣ ଏହା ସେ 
ଥରେ ମାତ୍ର କହିନାହାନ୍ତି । କେଉଁ ଅବସ୍ଥାରେ ମାଳା ତିଳକ 
ଧାରଣ କରିବାର କଥା ତାହା ଅନେକେ ଜାଣନ୍ତି ନାହିଁ । ପଣ୍ଡିତ 
ଶ୍ୟାମାକାନ୍ତ କଠୋର ସାଧନାରେ ଉଚ୍ଚାବସ୍ତା ଲାଭ କରି ମାଳା 
ତିଳକ ଧାରଣ କରିବାର ଇଚ୍ଛା ପ୍ରକାଶ କରିବାରୁ ତାଙ୍କର ସେ 
ଅବସ୍ତା ଆସିନାହିଁ ବୋଲି କହି ଗୋସ୍ଵାମୀପ୍ରଭୁ ତାଙ୍କୁ ସେଥରୁ 
ନିବର୍ଭାଇ ପ୍ରାୟ ଦୁଇ ବର୍ଷ ପରେ ସ୍ଵତଃପ୍ରବୃତ୍ତ ହୋଇ ତାଙ୍କୁ 
ଜଣାଇଦେଲେ ଯେ ତାଙ୍କର ମାଳା ତିଳକ ଧାରଣ କରିବାର 
ସମୟ ହୋଇଛି । ଗୋସ୍ଵାମୀପ୍ରଭୁ ଲେଖିଛନ୍ତି, “ ତିଳକ ମାଳା 
ପ୍ରଭୂତି ଚିହ୍ନ ଧାରଣ କଲେ ବୈଷ୍ଣବ ହୁଅନ୍ତି ନାହିଁ । ଯେ 
ଅନନ୍ୟ ଭାବରେ ବିଷ୍ଣୁଙ୍କୁ ପ୍ରେମ କରନ୍ତି ସେ ହିଁ ବୈଷ୍ଣବ।” 


ଦିନେ ମହାପ୍ରଭୂଙ୍କର ସେବାୟତ୍‌ ଗୋସ୍ଵାମୀ 
ମହାଶୟମାନେ କହିଲେ ଯେ ଏହି ବିରାଟ ମହୋତ୍ସବରେ 
ମହାପ୍ରଭୁଙ୍କ ବିଗ୍ରହର ବର୍ଣ୍ଣ ଉଠାଇ ନୂତନ ରଙ୍ଗ ଦେବାର 
ବ୍ୟବସ୍ଥା ହେଲା। ତଦନୁସାରେ ସିକ୍ତ ବସ୍ତ୍ରଦ୍ଵାରା ଗାତ୍ରର ପୁରାତନ 
ରଙ୍ଗ ଉଠାଇବାକୁ ଯାଇ ପ୍ରଥମେ ବାହୁର ଗୋଟିଏ ସ୍ପାନରେ 


୪୨୨ 


ଚେଷ୍ଟା କରାହୁଏ । ଏଥୁରେ ବର୍ଣ୍ଣ ନ ଉଠି ସେହି ସ୍ଫ୍ରାନ ରକ୍ତବର୍ଣ୍ଣ 
ଧାରଣ କରିବାରୁ ସେଥରୁ .ବିରତ ହେବାକୁ ପଡ଼ିଲା | 


ଦିନେ ଗୋସ୍ଵାମୀପ୍ରଭୁ ଶ୍ରୀବାସ ଅଙ୍ଗନରେ ଉପସ୍ମିତ 
ହୋଇ ଠାକୁର ଦର୍ଶନ କରିବାକୁ ଇଚ୍ଛା ପ୍ରକାଶ କରିବାରୁ 
ସେବକଗଣ ଦର୍ଶନୀ ଦାବି କଲେ । ଏଥୁରେ ସେ ନିତାନ୍ତ 
ଦୁଃଖୂଚ ହୋଇ କହିଲେ, “ ଯେଉଁ କାଙ୍ଗାଳଙ୍କ ଠାକୁର ଶ୍ରୀ 
ଗୌରାଙ୍ଗ ସର୍ବଚ୍ର ପରିଭ୍ରମଣ କରି ଘରେ ଘରେ ହରିନାମ 
ବିଚରଣ କରୁଥିଲେ ଆଜି ତାଙ୍କରି ଲୀଳାଭୂମି ନବଦ୍ଵୀପରେ 
କପଙ୍ଦିକଶୁନ୍ୟ କାଙ୍ଗାଳଗଣ ଦର୍ଶନୀ ବ୍ୟତୀତ ତାଙ୍କ ଶ୍ରୀ ବିଗ୍ରହ 
ଦର୍ଶନ କରିପାରିବେ ନାହିଁ ଏପରି ଅବସ୍ଥା ଅତ୍ଯନ୍ତ ଦୁଃଖ 
ଦାୟକ।” ସେ ଏତେଦୂର ମର୍ମାହତ ହୋଇଥୁଲେ ଯେ 
ଅଙ୍ଗନରେ ପ୍ରଣାମପୂର୍ବକ ପ୍ରତ୍ୟାଗମନ କଲେ । 


ପ୍ରାଚୀନ ନବଦ୍ବୀପର ଅଧୁକାଂଶ ସ୍ଫ୍ରାନ ଗଙ୍ଗାଗର୍ଭରେ 
ବିଲୀନ ହୋଇ ପରେ ସେହି ସ୍ଫାନରେ ନୂତନ ପଠା ସୃଷ୍ଟି 
ହେବାରୁ ସେଥୁରେ ପୂନର୍ବାର ବସତି ସ୍ଫ୍ାପିତ ହୋଇଛି । 
ମହାପ୍ରଭୁଙ୍କର ଜନ୍ମସ୍ଥାନ କେଉଁଠି ଥୁଲା ତାହା ନିର୍ଣ୍ଣୟ କରି 
ହୁଏ ନାହିଁ । ଏ ବର୍ଷ ଗଙ୍ଗାର ଅପରପାରସ୍ଥିତ ମିୟୀପୁର ନିବାସୀ 
କେତେକ ବୈଷ୍ଣବ ପଣ୍ଡିତ ମିୟାପୁରକୁ ମାୟାପୁର ନାମରେ 
ଅଭିହିତ କରି ସେହି ସ୍ଥାନକୁ ମହାପ୍ରଭୁଙ୍କର ଜନ୍ମସ୍ଥାନ ବୋଲି 
ପ୍ରତିପାଦନପୂର୍ବକ ମନ୍ଦିର ନିର୍ମାଣ ଓ ଶ୍ରୀ ଗୌରବିଷୁପ୍ରିୟାଙ୍କର 
ଯୁଗଳ ବିଗ୍ରହ ପ୍ରତିଷ୍ଠା ଉପଲକ୍ଷରେ ମହୋସୂବର ଆୟୋଜନ 
କଲେ । ଏହି ମହୋସ୍ବବ ଦିନ ସେହି ସ୍ଥାନର କେତେକ 
ବ୍ୟକ୍ତ ଗୋସ୍ଵାମୀପ୍ରଭୁଙ୍କୁ ସେଠାକୁ ନେବା ଉଦ୍ଦେଶ୍ୟରେ ଆସି 
ଉପସ୍ଥିତ ହେଲେ । ଗୋସ୍ଵାମୀପ୍ରଭୁ ସେମାନଙ୍କୁ କହିଲେ, 
“ ଆମେ ନବଦ୍ଵୀପକୁ ମହାପ୍ରଭୁଙ୍କର ଜନ୍ମସ୍ଥାନ ବୋଲି ଅବଗତ 
ଅଛୁଁ । ସୁତରାଂ ତାଙ୍କ ବାସଗୃହର ଅନୁସନ୍ଧାନ କରିବାପାଇଁ 
ନବଦ୍ବୀପ ପରିତ୍ଯାଗ କରି ଅନ୍ୟ କୂତ୍ରାପି ଯିବାକୁ ଇଚ୍ଛା 
କରୁନାହୁଁ । ” 


ନବଦ୍ବୀପରେ ଅବସ୍ଥାନ ସମୟରେ ଗୋସ୍ଵାମୀପ୍ରଭୁ 
ସଶିଷ୍ୟ ବ୍ରାହ୍ମସମାଜର ତାଙ୍କର ଜଣେ ପୁରାତନ ବନ୍ଧୁଁ ସଙ୍ଗୀତଜ୍ଞ 
ଶ୍ରୀ ରାଜକୁମାର ବନ୍ଦ୍ୟୋପାଧ୍ଚାୟ ମହାଶୟଙ୍କ ଗୃହରେ ଉପସ୍ଥିତ 
ହେଲେ। ଏହି ମିଳନର ବିବରଣ ବନ୍ଦ୍ୟୋପାଧ୍ୟାୟ ମହାଶୟ 


ଶ୍ରୀ ବିଜୟକୃଷ୍ଣ ଚରିତ 


ନିଜେ ଯାହା ପ୍ରଦାନ କରିଛନ୍ତି ତହିଁରୁ ଗୋସ୍ଵାମୀପ୍ରଭୁଙ୍କର 
ବନ୍ଧୁପ୍ରୀତି ଏବଂ ବିଭିନ୍ନ ଅଧ୍ଯକାରୀଙ୍କର ଉପଯୋଗୀ ମନୋହର 
ଉପଦେଶ ଦେବାର ଆଶ୍ଚର୍ଯ୍ୟକୁଶଳତାର କେତେକ ଆଭାସ 
ମିଳେ । ବନ୍ଦ୍ୟୋପାଧ୍ୟାୟ ମହାଶୟ ଲେଖୁଛନ୍ତି:- 


“ଥରେ ଗୋସ୍ଵାମୀପ୍ରଭୁ କୃପା କରି ଅନେକ ଶିଷ୍ୟ 
ସମଭିବ୍ୟାହାରରେ ମୋର ଜନ୍ମଭୂମି ନବଦ୍ବୀପର ଗ୍ଦୃହରେ 
ଉପସ୍ଥିତ ହେଲେ । ମୁଁ ସେମାନଙ୍କୁ ହଠାତ୍‌ ମଧ୍ଯାହ୍ନରେ ଏହି 
ଗରିବର ଗ୍ଦହରେ ପଦାର୍ପଣ କରିବାର ଦେଖୁ ଯୁଗପତ୍‌ ଭୟ, 
ଆନନ୍ଦ ଓ ବିସ୍କୟରେ ଅଭିଭୂତ. ହେଲି । ଆମର ମଧ୍ଧାହ୍ନ ଭୋଜନ 
ହୋଇଯାଇଥାଏ । ମୁଁ ଆନନ୍ଦିତ ହୋଇ ତାଙ୍କୁ ଭକ୍ତିଭରେ 
ପ୍ରଣାମ କଲି । ଗୋସ୍ଵାମୀପ୍ରଭୁଙ୍କ ସଙ୍ଗର ଭକ୍ତଗଣ ମୋର 
ଆଦର, ଆପ୍ୟାୟନର ଅପେକ୍ଷା ନ ରଖୁ ଆପଣା ଆପଣା 
ଇଚ୍ଛାନୁରୂପ ସ୍ଥାନରେ ବସିଗଲେ, ଯେପରି ତାଙ୍କ ନିଜ ଘର | 
ମୁଁ ଆମ ପଡାର ସମାଗତ କେତେକ ଯୁବକଙ୍କୁ ଭକ୍ତଗଣଙ୍କ 
ପାଇଁ କିଛି ଜଳପାନର ବ୍ୟବସ୍ଫୁ। କରିଦେବାକୁ କହି 
ଗୋସ୍ଵାମୀମହାଶୟଙ୍କୁ ଘରଭିତରେ ନେଇ ବସାଇଲି । ମୋର 
ମାତୃଦେବୀ ତାଙ୍କୁ ପ୍ରଣାମ କରିବୀକୁ ଯାଆନ୍ତେ ସେ ସେଥୁରେ 
ବାଧା ଦେଇ କହିଲେ, “ ରାଜକୁମାର ବାବୁଙ୍କୁ ମୁଁ ଭାଇପରି 
ଦେଖେଁ; ସୁତରାଂ ଆପଣ ମୋର ମା । ଆପଣଙ୍କ ପ୍ରଣାମ ମୁଁ 
କିପରି ଗ୍ରହଣ କରିବି ?” ମା କହିଲେ, “' ତୁମକୁ ଦେଖୁ ମୋର 
ମହାଦେବ ମନେପଡ଼ୁଛନ୍ତି ।` ଗୋସାଇଁ କହିଲେ, “ ତେବେ 
ଆପଣ ମହାଦେବଙ୍କୁ ପ୍ରଣାମ କରନ୍ତୁୀ ମୁଁ ମାଂକଙ୍କୁ ପ୍ରଣାମ 
କରେ ।” ଏହିପରି ମୋ ମା 'ଙ୍କ ସଙ୍ଗରେ ପ୍ର ଣାମର 
ଆଦାନପ୍ରଦାନ ହେଲା ପରେ ମୁଁ ଗୋସାଇଁଙ୍କୁ ପ୍ରଣାମ କରି 
କହିଲି, ' ଥରେ ରାମପୁରହାଟ ବ୍ରାହ୍ମସମାଜର ଭତ୍ସବରେ କୀଉ୍ଭନ 
ପରେ ଆପଣ ମୋତେ ଆଲିଙ୍ଗନ କରି କହିଥୁଲେ, ମୋର 
ହୃଦୟ ତୁମର ହେଉ, ତୁମର ହୃଦୟ ମୋର ହେଉ । କିନ୍ତୁ 
ଏହା ତ ଆମର ବିବାହର ମନ୍ତ୍ର । ଯାହାହେଉ, ଆପଣଙ୍କ 
ଶ୍ରୀମୁଖରୁ ଯେତେବେଳେ ଏତେ ବଡ଼ ଉଚ୍ଚକଥା ବାହାରିଥୁଲା 
ସେତେବେଳେ ମୁଁ କେଉଠି ରହିଛି, କିପରି ଆଧ୍ୟାମୂଁକ 
ଦୁର୍ଦ୍ଦଶାଗ୍ରସ୍ତ ହୋଇ ପଡିଛି ତାହା ଦେଖୁ ଆପଣଙ୍କର ଚୁପ୍‌ ହୋଇ 
ବସିରହିବା ଉଚିତ୍‌ ନୁହେଁ । ଅତଏବ ଆପଣ ମୋତେ ଏପରି 
ଗୋଟାଏ ଉପଦେଶ ଦିଅନ୍ତୁ ଯହିଁରେ ଅନ୍ତତଃ ଏକ ମିନିଟପାଇଁ 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ହେଲେ ମୋର କଳୁଷିତ ଚିତ୍ତ ଭଗବତ୍‌ ଚିନ୍ତାରେ ନିମଗ୍ନ 
ହୋଇପାରେ । କିନ୍ତୁ ଖୁବ୍‌ ସହଜ ଭାବରେ ଶୁଭଙ୍କରୀ ଭଳି 
ଉପଦେଶ ନ ଦେଲେ ମୋ ଦ୍ଵାରା ତାହା ପ୍ରତିପାଳିତ ହେବ 
ନାହିଁ । ପରେ ମୁଁ ଉପଯୁକ୍ତ ହେଲେ ମୋତେ ଦୀକ୍ଷା ପ୍ରଦାନ 
କରି କୃତାର୍ଥ କରିବେ ।” ଗୋସ୍ଵାମୀପ୍ରଭୁ ହସି ହସି କହିଲେ, 
' ମୁଁ ସେହିପରି ଗୋଟିଏ ଉପଦେଶ ଦେଉଛି । ଏହା ସହଜ 
ନିଶ୍ଚୟ, କିନ୍ତୁ କଠିନ ମଧ୍ୟ । ସହଜ କହୁଛି ଏଇଥ୍ରପାଇଁ ଯେ 
ଏହା ଅଚି ଅଳ୍ପାୟାସସାଧ୍ୟ ଏବଂ ଶକ୍ତ ଏଇଥୁପାଇଁ ଯେ 
ଏହା ସମସ୍ତେ ଜାଣନ୍ତି, କିନ୍ତୁ କେହି କରିପାରନ୍ତି ନାହିଁ ।” 
ଆପଣ ଓ କାରର ଅର୍ଥ ସାଧନ କରନ୍ତୁ । ଓଁ କାରର ଅର୍ଥ-ଅ, 

ଉ. ମ, ଅର୍ଥାତ୍‌ ସୃଷ୍ଟି, ସ୍ଥିତି, ପ୍ରଳୟ, ଯାହା ପୂର୍ବେ ନ ଥିଲା, 

ବର୍ଭମାନ ଅଛି, ଆଉ ପରେ ରହିବ ନାହିଁ । ନ ଥିଲା, ଅଛି, 

ରହିବ ନାହିଁ-ଏହି ଅର୍ଥ ପୃଥ୍ବୀ, ଚନ୍ଦ୍ର, ସୂର୍ଯ୍ୟ, ନକ୍ଷତ୍ର, ପଶୁ, 
ପକ୍ଷୀ, କୀଟ, ପତଙ୍ଗ, ତରୁ, ଲତା ଇତ୍ୟାଦି ଯାହା କିଛି ଆଖୁରେ 
ପଡିବ ସେହି ସମସ୍ତ ପଦାର୍ଥରେ ଆରୋପ କରନ୍ତୁ । ଏହା ନ 
ଥିଲା, ଏହା ଅଛି, ଏହୀା ରହିବ ନାହିଁ ଏହିପରି ଚିନ୍ତା କରୁ 
କରୁ ଆପଣଙ୍କର ଆଉ ଏକ ଚକ୍ଷୁ ଖୋଲିଯିବ । ସେତେବେଳେ 
ଆପଣ ଆପଣଙ୍କ ଠାକୂରଘର (ହୃଦୟ ମନ୍ଦିର)କୁ ଯାହାସବୁ 
ରହିବ ନାହିଁ ଅର୍ଥାତ୍‌ ଅସ୍ତ୍ରାୟୀ ପଦାର୍ଥ ଦ୍ଵାରା ପୂର୍ଣ୍ଣ କରି ରଖିଛନ୍ତି 
ସେସବୁ କ୍ରମେ କ୍ରମେ ଗଲିଯିବ; କାହିଁକି ନା, ନ ଥୁଲା, 

ଅଛି, ରହିବ ନାହିଁ ପଦାର୍ଥ ପ୍ରତି ମମତା ରହେ ନାହିଁ । ଆଉ, 

ମମତା ନ ଗହିଲେ ସେ ଜିନିଷ ଆଉ ହୃଦୟରେ ସ୍ଫ୍ରାନ ପାଏ 
ନାହିଁ । କ୍ରମେ ଏହି ସାଧନରେ ଆପଣ ଯେତେ ସିଵିଲାଭ 
କରିବେ ସେତେ ଦେଖିବେ ଯେ ଆପଣଙ୍କ ହୃଦୟ ଶୁନ୍ଯ 
ହୋଇପଡିଛି । ସେତେବେଳେ ସ୍ଵତଃ ଆପଣଙ୍କର ଗୋଟାଏ 
ଅଭାବ-ଜ୍ଞାନ ଆସିବ ଏବଂ ଏହି ସମୟରେ ଆପଣ ମନେ 
କରିବେ ଯେ, ମୁଁ ଏ ପର୍ଯ୍ୟନ୍ତ କେତେଗୁଡାଏ “ ରହିବ ନାହିଁ! 

ଜିନିଷ ନେଇ ବେଶ୍‌ ମୁଗ୍‌ଧ ଥିଲି, ଏଇ ଯେ ମୋର ସବୁ 
ଗଲା। ଏହି ସମୟରେ ଆପଣଙ୍କର କୌଣସି ‹“ ରହିବ” 
( ଚିରସ୍ପାୟୀ) ଜିନିଷ ପାଇଁ ଗୋଟାଏ ତୀବ୍ର ବ୍ୟାକୁଳତା ଆସିବ 
ଏବଂ ସେହି ସମୟରେ ଆପଣଙ୍କର ଦୀକ୍ଷା ଗ୍ରହଣର ସମୟ 
ଉପସ୍ଥିତ ହେବ । ଅତଏବ ଆପଣ ଓ କାର ମନ୍ତ୍ରର ସାଧନଦ୍ଵାରା 
ଠାକୁରଘରର ଆବର୍ଜନୀ ଦୂର କରୁଥାଆନ୍ତୁ।' ଏହିସବୁ କଥା 
ପରେ ସେ ଆମ୍ଭମାନଙ୍କୁ ନେଇ ହରିସଭାକୁ ଗମନ କଲେ । 


୪୨୩ 


ସେଠାରେ ତାଙ୍କର ଦର୍ଶନ ପାଇଁ ବହୁତ ଲୋକଙ୍କର ସମାଗମ 
ହେଲା। କୀର୍ଭନ ଆରମ୍ଭ ହେଲା । ଗୋସ୍ଵାମୀମହାଶୟଙ୍କର 
ଉଦ୍ଦଣ୍ଡ ନୃତ୍ୟ ଓ ହରିଧ୍ବନିରେ ସମସ୍ତେ ଭାବବେଶରେ ଉନ୍ନତ୍ତ 
ହୋଇଉଠିଲେ। ଏହାପରେ ଗଙ୍ଗାତୀରରେ ବାଲୁକା ଉପରେ 
ସମସ୍ତେ ଭୋଜନାନନ୍ଦ ସମାପ୍ତ କଲେ । ଗୋସ୍ଵାମୀମହାଶୟଙ୍କର 
ଗୋଟିଏ ଗୋଟିଏ ଦିନର ଚିତ୍ର ପ୍ରାଣରେ ମୁଦ୍ରିତ ରହିଛି ।” 


ଗୋସ୍ଵାମୀପ୍ରଭୂ ନବଦ୍ଵୀପରେ ପ୍ରାୟ ୩୪ ସପ୍ତାହ 
ଅବସ୍ଥାନ କରି ଶ୍ରୀ ମନ୍ଲହାପ୍ରଭୁଙ୍କ ନିତ୍ଯ ପ୍ରକାଶଲୀଳା ନାନା 
ଭାବରେ ପ୍ରଦର୍ଶନ କରାଇ ଓ ସଂକୀର୍ତନ ବିଳାସରେ 
ସମସ୍ତଙ୍କର ଆନନ୍ଦ ବର୍ଦନ କରି ୧୩୦୦ ସାଲ ଚୈତ୍ର 
୧୧।୮୧୨ ଦିନ (୧୮୯୪ ମସିହା ମାର୍ଚ୍ଚ ଶେଷକ୍ୂ ) 
ନୌକାରେ ଶାନ୍ତିପୁର ଗମନ କଲେ । ନବଦ୍ବୀପର ଉତ୍ସବର 
କିଛିଦିନ ପୂର୍ବରୁ ଶାନ୍ତିପୁରବାସୀ ସାଧୁଗଣ ତାଙ୍କର ମହତ୍ତ୍ଵ 
ଉପଲବ୍ଧ କରିଆସୁଥିବାରୁ ଏଥର ସେମାନେ ତାଙ୍କୁ ବିଶେଷ 
ଅଭ୍ୟର୍ଥନାପୂର୍ବକ ସମାଦରରେ ଗ୍ରହଣ କଲେ । ଗୋସ୍ଵାମୀପ୍ରଭୁ 
ସ୍ଵଗ୍ଧହରେ ଉପସ୍ଥିତ ହୋଇ ଶ୍ୟାମସୁନ୍ଦରଙ୍କୁ ପ୍ରଣାମ କରି ପରେ 
ପୁରବାସୀମାନଙ୍କ ପ୍ରତି ଯଥୋଚିତ ଶ୍ରଦ୍ଧା ଜ୍ଞାପନପୂର୍ବକ 
ଅନ୍ୟାନ୍ୟଙ୍କୁ ଆଶୀର୍ବାଦ ଜଣାଇ ଗୃହରେ ପ୍ରବେଶ କଲେ ଏବଂ 
ଶ୍ରୀ ଅଦ୍ବୈତ ପ୍ରଭୁଙ୍କର ବଂଶଧରମାନଙ୍କୁ ସମୁଚିତ ମର୍ଯ୍ୟାଦା 
ପ୍ରଦର୍ଶନ କରିବାପାଇଁ ସ୍ଵହସ୍ତରେ ମାତୃସ୍ଫାନୀୟା କେତେକ 
ସ୍ତ୍ରୀଲୋକଙ୍କର ଚରଣ ଧୌତ କରିଥିଲେ । 


.ଶାନ୍ତିପୁରର ଗୋସ୍ଵାମୀଗଣ ଓ ବୈଷ୍ଣବଗଣ ଖଣତା, 
ନିଶାଣ ପ୍ରଭୃତି ସହ ଚୌଦ` ମାଦଳ କୀଉର୍ଭନ ନେଇ 
ଗୋସ୍ଵାମୀପ୍ରଭୁଙ୍କ ସହିତ ବାବଲା ଗମନ କରି ଥଲେ । 
ଗୋସ୍ଵାମୀପ୍ରଭୁ ଭାବବେଶରେ ଅର୍ଦ୍ଧ ନିମୀଳିତ ନେତ୍ରରେ 
ସର୍ବାଗ୍ରେ ଗମନ କରୁଥାନ୍ତି । ତାଙ୍କୁ ପତନରୁ ରକ୍ଷା କରିବା 
ପାଇଁ ତାଙ୍କ ଦୁଇ ପାର୍ଶ୍ଵରେ ଦୁଇଟି ଲୋକ ସତର୍କ ରହିଥାନ୍ତି । 


ଅଦ୍ୈତପ୍ରଭୁଙ୍କ ପୀଠସ୍କୁନ ସମୀପବର୍ତୀ ହୁଅନ୍ତେ ସେ 


ଭାବାବେଶରେ ମୁଚ୍ଛିତ ହୋଇ ଭୂତଳରେ ପତିତ ହେଲେ । 
କୀର୍ଭନ ଅତ୍ଯନ୍ତ ପ୍ରବଳ ହୋଇଉଠିଲା। ସେ ହଠାତ୍‌ 
ଲମ୍ଫଦାନପୂର୍ବକ “ ହରିବୋଲ” ଧ୍ଵନିରେ ଚତୁର୍ଦ୍ଦିଗ ପ୍ରତିଧ୍ବନିତ 
କରି ଉଦ୍ଦଣ୍ଡ ନୃତ୍ୟ କରିବାକୁ ଲାଗିଲେ । ତାଙ୍କର ସର୍ବାଙ୍ଗ 
ରୋମାଞ୍ଚିତ ଓ ମସ୍ତକର ଜଟା ଦଣ୍ଡାୟମାନ ହୋଇ ଉଠିଲା । 


୪୨୪ 


ଏହି ଅବସ୍ଥାରେ ପୀଠ ସ୍ଥାନରେ ପ୍ରବେଶ କରନ୍ତେ ତାଙ୍କର ଓ 
ଭକ୍ତଗଣଙ୍କର ଭାବୋହ୍ହଛାସ ଓ ଉନ୍ମାଦନା ବର୍ଣ୍ଣନାର ଅତୀତ । 
କେତେ ସମୟପରେ କୀର୍ଭନର ଅବସାନ ହେବାରୁ ସମସ୍ତେ 
ବିଶ୍ରାମ ନେଉଛନ୍ତି, କିନ୍ତୁ ଗୋସ୍ଵାମୀପ୍ରଭୁ ସଂଜ୍ଞାହୀନ ଅବସ୍ଫ୍ରାରେ 
ଅଛନ୍ତି, ଏହି ସମୟରେ ଅନେକେ ଆକାଶରେ ଅପ୍ରାକୃତ 
କୀର୍ଭନ ଧ୍ଵନି ଶୁଣିବାକୁ ପାଇଲେ। କେଉଁମାନଙ୍କ ନୟନରେ 
କୀର୍ଭନର ଦୃଶ୍ୟ ମଧ୍ଯ ପ୍ରତିଫଳିତ ହୋଇଥଲା । ବାବଲାରୁ 
ପ୍ରଚ୍ୟାଗମନ ପଥରେ ଅଶୀତି ବର୍ଷର ଅନ୍ଧ ବୈଷ୍ଣବରନ୍‌ 
ଗୁରୁଚରଣ ଚରଫଦାର ମହାଶୟଙ୍କ ଘରକୁ ଯାଇ ଗୋସ୍ଵାମୀପ୍ରଭୁ 
ଚାଙ୍କୁ ଆଲିଙ୍ଗନ ଦାନ କରିଥୁଲେ । 


ଫାଲ୍‌ ଗୁନପୂର୍ଣ୍ଣିମା ଉପଲକ୍ଷେ ନବଦ୍ବୀପରେ ଅନୁଷ୍ଠିତ 


ମହୋତ୍ସବରେ ବହୁ ଜନସମାଗମ ହୋଇଥିବାରୁ ସେଠାରେ. 


ହଇଜା ଲାଗିଥୁଲା ଏବଂ ବହୁଲୋକ ମୃତ୍ୟମୁଖରେ ପତିତ 
ହୋଇଥଲେ। ଏହି ରୋଗ ଶାନ୍ତିପୁରରେ ମଧ୍ଯ ସଂକ୍ରାମିତ 
ହୋଇଥିୁଲା। ଗୋସ୍ଵାମୀପ୍ରଭୂଙ୍କର ଏକ ଯୁବକ ଶିଷ୍ୟ ଶ୍ରୀ 
ସତ୍ୟକୁମାର ଗୁହଠାକୁରତା ଏହି ରୋଗରେ ମୃତ୍ୟ୍‌ମୁଖରେ ପତିତ 
ହେଲେ। ସେ ଗୋସ୍ଵାମୀପ୍ରଭୁଙ୍କ ସହିତ ପ୍ରୟାଗ କୁମ୍ଭମେଳାରେ 
ଯୋଗଦାନ କରି କଲିକତା ଆସି ଓ ନବଦ୍ବୀପ ଉତସ୍ସବାନ୍ତେ 
ଶାନ୍ତିପୁର ଯାଇଥୁଲେ । ସେ ରୋଗରେ ଆକ୍ରାନ୍ତ ହେବା ସଙ୍ଗେ 
ସଙ୍ଗେ ଗୋସ୍ଵାମୀପ୍ରଭୁ ତାଙ୍କୁ ପଗରିଲେ, “ତୁମର କଣ 
ଇଚ୍ଛା ?” ସେ ଉତ୍ତର କଲେ, “ ମୋର କିଛି ଇଚ୍ଛା ନାହିଁ । 
ଦେହଟା ତ ଅନେକ ଦିନ ହେଲା ରୁଗ୍‌ଣ ହୋଇପଡ଼ି ଛି; 
ଏଥୁରେ ସାଧନ ଭଜନ ହେଉ ନାହିଁ; ପରିବର୍ଭନ ବାଞ୍ଚନୀୟ । ” 
ସାଧନମାର୍ଗରେ କେତେ ଉଚ୍ଚାବସ୍ଥା ଲାଭ କଲେ ମନୁଷ୍ୟ ଶରୀର 
ପରିବର୍ତନ କରିବା ପାଇଁ ଯୌବନାସ୍ଥାରେ ସ୍ଵେଚ୍ଛାମୃତ୍ୟ ବରଣ 
କରିବ, ଏହାହିଁ ଏଠାରେ ଭାବିବାର କଥା । ରୋଗ କ୍ରମଶଃ 
ବୂଵିପ୍ରାପ୍ତ ହେବାରୁ ସେ ତାଙ୍କ ଏକ ଗୁରୁଭ୍ରାତାଙ୍କୁ କହିଲେ, 

“ ମୋର ମୃତ୍ୟଭୟ ନାହିଁ । ରୋଗ ଯନ୍ତ୍ରଣା ଛଡ଼ା ମୋର ଅନ୍ୟ 
କିଛି କଷ୍ଟ ନାହିଁ । ମୁଁ ଶାନ୍ତିରେ ଯାଉଛି ।” ଗୋସ୍ଵାମୀପଭୁଙ୍କ 
ଶ୍ଵଶ୍ରୁଦେବୀ ପଚାରିଲେ, “ ବୋହୁକୁ ଦେଖିବାକୁ ଇଚ୍ଛା 


ହେଉଛି ? ” ତାଙ୍କର ଉତ୍ତର, “ ନାମ ବ୍ୟତୀତ ଆଉ କିଛି କହନ୍ତୁ 


ନାହିଁ। ” 


ଶ୍ରୀ ବିଜୟକୃଷ୍ଣ ଚରିତ 


୧୩୦୦ ସାଲର ଚୈତ୍ର ୧୪ ଦିନ, ରାତ୍ରି ୧୧ଟା 
ସମୟରେ ସତ୍ୟକୁମାର ବାବୁଙ୍କୁ ବେଷ୍ଟନ କରି ଗୁରୁଭ୍ରାତାମାନେ 
କୀଉ୍ଉନ କରୁଥାନ୍ତି । ସେ ଯେଉଁ ଘରେ ଥୁଲେ ତାହାର ଉପରେ 
ଦୋତାଲାରେ ଗୋସ୍ଵାମୀପ୍ରଭୁ ଆସନରେ ଉପବିଷ୍ଟ । ହଠାତ୍‌ 
ସେ ତଳକୁ ଆସି ରୋଗୀଙ୍କ ପାର୍ଶ୍ଵରେ ଦଣ୍ଡାୟମାନ ହେଲେ । 
ସେତେବେଳେ ରୋଗୀ ସମ୍ପୂର୍ଣ୍ଣ ସଜ୍ଞାନ । ଗୁରୁଦେବଙ୍କୁ ଦର୍ଶନ 
କରିବା ମାତ୍ରକେ ସେ ହସ୍ତ ପ୍ରସାରଣ କରି ତାଙ୍କ ପଦଧୂଳି 
ନେଇ ମସ୍ତକରେ ଲଗାଇଲେ ଏବଂ କରଯୋଡଁ 
ଗୋସ୍ଵାମୀପଭୁଙ୍କର ନେତ୍ରକୁ ଗହିଁରହିଲେ । କୀର୍ଭନ ବେଶ୍‌ ଜମି 
ଚାଲିଥାଏ। ଗୋସ୍ବାମୀପ୍ରଭୁଙ୍କ ଚକ୍ଷୁରେ ଚକ୍ଷୁ ସ୍ଫ୍ରାପନ ପୂର୍ବକ 
ସତ୍ଯକୁମାର ବାବୁଙ୍କ ପ୍ରାଣବାୟୁ ଉଡିଗଲା । ଗୋସ୍ଵାମୀପଭୁ 
ସଙ୍ଗେ ସଙ୍ଗେ ନିଜ ଆସନକୁ ଫେରିଗଲେ । ଶିଷ୍ୟମାନେ ତ 
କୀଉ୍ଉନରେ ମତ୍ତ ଥିଲେ। କିଛି ସମୟ ପରେ ସେମାନେ ଦେଖନ୍ତି 
ତ ସତ୍ଯୟକୁମାରବାବୁ ଦେହତ୍ୟାଗ କରିଛନ୍ତି । ଜନୈକ ଶିଷ୍ଯ 
ଦୋତାଲାକୁ ଦୌଡିଯାଇ ଗୋସ୍ଵାମୀପଭୁଙ୍କୁ ଏକଥା ଜଣାଇବାରୁ 
ସେ କହିଲେ, “ ମୁଁ ତାଙ୍କ ପାଖରେ ଥୂଲାବେଳେ ଏହା 
ହୋଇଯାଇଛି । ତାଙ୍କ ଆତ୍ମା ବର୍ଭମାନ ମୋ ନିକଟରେ । 
ତୁମେମାନେ ଦେହଟାକୁ ନେଇ ଶ୍ମଶାନରେ ତାର ସତ୍କାର 
କରିଆସ । ” ଗୁରୁଭ୍ରାତାମାନେ ଦେହକୁ ଶ୍ମଶାନକୁ ନେଇ ଦାହ 
କଲେ । ସେ ସମୟରେ ଅଗ୍ନିଶିଖାସବୁ କେତେବେଳେ ନୀଳ, 
କେତେବେଳେ ପୀତ, କେତେବେଳେ ହରିତ୍‌ ବର୍ଣ ଧାରଣ 
କରୁଥାଏ; ଏବଂ ଶବଦାହର ଦୁର୍ଗନ୍ଧ ପରିବର୍ଭେ ନାନା ପ୍ରକାର 
ସୁଗନ୍ଧରେ ବାୟୁମଣ୍ଡଳ ସୁରଭିତ ହେଉଥାଏ । ଶ୍ଳଶାନକୃତ୍ୟ 
ଶେଷ କରି ସମସ୍ତେ ଗୋସ୍ଵାମୀପଭୁଙ୍କୁ ଏହି ସମସ୍ତ କଥା 
ଜଣାଇବାରୁ ସେ କହିଲେ, “ ସଦାତ୍ବାମାନଙ୍କର ଏହିପରି 
ହୋଇଥାଏ। ସତ୍ୟକୁମାରଙ୍କ ମୃତ୍ୟ ଅତି ସୁନ୍ଦର: କୋଟିକେ 
ଗୋଟିଏ ଏପରି ଦେଖାଯାଏ ନାହିଁ। କାଲି ରାତିରେ ତାଙ୍କର 
ପୁନର୍ବାର ଜନ୍ମ ହୋଇଛି ଗଙ୍ଗାତୀରରେ ଜଣେ ବଡ଼ଲୋକ 
ବ୍ରାହ୍ମଣଙ୍କ ଘରେ । ସତ୍ୟକୁମାରଙ୍କୁ ଗର୍ଭଧାରଣା ଭୋଗ କରିବାକୁ 
ହୋଇନାହିଁ, ଗର୍ଭରେ ପ୍ରବିଷ୍ଟ ହେବା ମାତ୍ରକେ ଭୂମିଷ୍ଠ। ଅନ୍ୟ 
ଆତ୍ମାଦ୍ଵାରା ଗର୍ଭରକ୍ଷିତ ଥୁଲା; ସେହି ଆତ୍ମା କେବଳ ଗର୍ଭଯାତନା 
ଭୋଗ କରିଗଲା । ତାଙ୍କର ବିପୁଳ ସୁକୃତି। ” ଗୋସ୍ଵାମୀପଭୁଙ୍କୁ 
ପ୍ରଶ୍ନ ହେଲା- “ ବଡ଼ଲୋକ କ'ଣ ? ଖୁବ୍‌ ଧନୀଲୋକଭ୍କ 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ଗୃହରେ?” ଉତ୍ତର “ଛି! ଛି! ଧନୀ କଣ ବଡଲୋକ 
ହୁଅନ୍ତି ? ଧାମ୍ମିକ ବଡ଼ଲୋକଙ୍କ ଘରେ | ” ପୁଣି ପ୍ରଶ୍ନ “ ଏତେ 
ସୁକୃତି କହୁଛନ୍ତି/ ତେବେ ତାଙ୍କର ଜନ୍ମ ହେଲା କିପରି ?” 
ଉତ୍ତର- “ ବିଶେଷ ପ୍ରୟୋଜନବଶତଃ ଏହାଙ୍କୁ ଜନ୍ମଗ୍ରହଣ 
କରିବାକୁ ହୋଇଛି । ଏହାଙ୍କଦ୍ଵାରା ବହୁତ କାର୍ଯ୍ୟ ହେବ । 
ପ୍ରୟୋଜନ ଅନୁସାରେ ଭଗବାନଙ୍କୁ ଯୁଗେ ଯୁଗେ ଜନ୍ମ 
ନେବାକୁ ହୋଇଛି, ମନୁଷ୍ଯ କଥା ବା କଣ?” ପୁଣି ପ୍ରଶ୍ନ 
ହେଲା, “ କେଉଁଠି କାହା ଘରେ ଜନ୍ମ ହୋଇଛି କହନ୍ତୁ, ଆମେ 
ଯାଇ ଦେଖିଆସିବୁ।” ଉତ୍ତର- “ ତାହା କଣ କୁହାଯାଏ ? 
କହିଲେ ଉଚ୍ଛୁଙଳତା ଉପସ୍ତିତ ହେବ।” ପୁଣି ପ୍ରଶ୍ନ ହେଲା- 
“ କାଶୀରେ ଗଙ୍ଗାରେ ଏହାଙ୍କର ମୃତ୍ଯୁ ହେବ ବୋଲି 
କୋଷ୍ଠୀରେ ଲେଖାଥିଲା । ଗଙ୍ଗାରେ ମୃତ୍ୟ ଠିକ୍‌ ହେଲା, କିନ୍ତୁ 
କାଶୀରେ ତ ହେଲା ନାହିଁ ? ” ଏଥୁରେ ଗୋସ୍ଵାମୀପ୍ରଭୁ ଟିକିଏ 
ଉତ୍ତେଜିତ ହୋଇ କହିଲେ, “ କାଶୀରେ ହେଲା ନାହିଁ ବୋଲି 
କଣ କହୁଛ ? ନିଶ୍ଚୟ କାଶୀରେ ମୃତ୍ୟ ହୋଇଛି । ଗୁରୁଗୃହରେ, 
ଗୁରୁ ସାକ୍ଷାତ୍‌ରେ, ଶାନ୍ତିପୁର ଧାମ ଅଦ୍ଵୈତଙ୍କ ପୀଠ ସ୍ଥାନରେ, 
ଅଦ୍ଵୈତପ୍ରଭୁ ମହାବିଷ୍ଣୁଙ୍କର ଅବତାର, ସତ୍ଯ ସତ୍ୟ କାଶୀରେ 
ଗଙ୍ଗାରେ ମୃତ୍ୟ-ଏଥୁରେ କିଛି ଭୁଲ ହୋଇନାହିଁ । ଏହାଙ୍କର 
ମୃତ୍ୟ ଅତି ସୁନ୍ଦର ।” 


ସତ୍ୟକୂମାର ଗୁହଠାକୂୁରତାଙ୍କ ସହଧର୍ମିଣୀ ଶ୍ରୀମତୀ 
ଯୋଗମାୟା ଗୁହ ଲେଖୁଛନ୍ତି:- “ ଏହି ଦାରୁଣ ଶୋକ ମଧ୍ଯରେ 
ଭାବେ, ମୁତ୍ୟ ବିଧାତାଙ୍କର ଅଲଘଂନୀୟ ବିଧାନ, ସମସ୍ତଙ୍କୁ 
ଦିନେ ମରିବାକୁ ହେବ । ତେବେ ଏପରି ମୃତ୍ୟ କିଏ କାମନା 
ନ କରିବ ? କଠୋର ଭଜନ ସାଧନ କରି ମଧ୍ଯ ଲୋକେ 
ଯାହା ପାଆନ୍ତି ନାହିଁ ସେ ଶାନ୍ତିପୁର ଧାମରେ, ଅଦ୍ବୈତ ପୀଠରେ, 
ଗଙ୍ଗାତୀରରେ, ଗୁରୁଗୃହରେ, ଗୁରୁପାଦପଦ୍ମରେ, ଶ୍ରୀଗୁରୁଙ୍କ 
ମୁଖପଦ୍ମରେ ନିଜ ନେତ୍ରଭୂଙ୍ଗ ଲୀନ କରାଇ, ଗୁରୁଭ୍ରାତାମାନଙ୍କ 
ଦ୍ଵାରା ବେଷ୍ଠିତ ହୋଇ ନାମ ଶ୍ରବଣ କରୁ କରୁ ସଜ୍ଞାନରେ 
ମରଜଗତ୍‌ ପରିତ୍ୟାଗ କରି ସ୍ଵସ୍ଥାନକୁ ଗଲିଗଲେ । କିଏ ଏହାକୁ 
ମରଣ କହିବ ? × × × ଶେଷ ଛଅ ମାସ ନିରବଛିନ୍ ଭାବରେ 
ଠାକୁରଙ୍କ ସଙ୍ଗରେ ରହିଥଲେ; ସୁତରାଂ ସାଂସାରିକ ଚିନ୍ତା ଓ 
ମଳିନତା ତାଙ୍କ ମନରେ ସ୍ଥାନ ପାଇ ନ ଥଲା । ସ୍ଵାମୀ ମୋତେ 
ଗୋଟିଏ ମର୍ମ୍ମକଥା କହୁଥୁଲେ- “ ମୁଁ ସବୁ ସହ୍ଯ କରିପାରିବି; 


୪୨୫ 


କିନ୍ତୁ ଗୋସାଇଁଜୀଙ୍କର ଅନ୍ତର୍ଧାନ ମୁଁ କେବେହେଁ ସହ୍ଯ 
କରିପାରିବି ନାହିଁ । ତାହା ପୂର୍ବରୁ ଯେପରି ମୋତେ ଶ୍ରୀଚରଣରେ 
ସ୍ତ୍ରାନ ଦିଅନ୍ତି, ଏହା ମୋ ପ୍ରାଣର ଏକାନ୍ତ ଇଚ୍ଛା ।” ସ୍ବାମୀଙ୍କର 
ଏହି ଏକାନ୍ତିକ ବାସନା ଭଗବାନ ପୂର୍ଣ୍ଣ କଲେ । 


“ ଶ୍ରୀଚୈତନ୍ୟଚରିତାମୂତରେ ହରି ଦାସ ଠାକୁରଙ୍କର 

ନିର୍ଯାଣ କଥା ପାଠ କଲେ ସ୍ବାମୀଙ୍କର ଦେହରକ୍ଷା ବିଷୟ ମନେ 
ପଡେ । ହରିଦାସ ଠାକୁର ମହାପ୍ରଭୁଙ୍କ ନିକଟରେ ନିଜ ମୃତ୍ୟ୍‌ 
ପ୍ରାର୍ଥନା କରନ୍ତେ ମହାପ୍ରଭୁ ତାହା ମଞ୍ଜୁର କଲେ । ସଂକୀର୍ଭନ 
ଆରମ୍ଭ ହେଲା । ହରିଦାସ ମହାପ୍ରଭୁଙ୍କ ମୁଖପଦ୍ମରେ ନିଜ 
ନେତ୍ରଭୂଙ୍ଗ ସଂଲଗ୍ନ କରି ନାମୋଚ୍ଚାରଣ ଓ ନାମ ଶ୍ରବଣ କରୁ 
କରୁ ଦେହ ଛାଡ଼ିଲେ । ଗୋସାଇଁଜୀ ମଧ୍ଯ ସେହିପରି ସ୍ଵାମୀଙ୍କ 
ପ୍ରାର୍ଥନା ପୂରଣ କଲେ । × × × ସ୍ବାମୀ ମୃତ୍ୟର କିଛିକାଳ 
ପୂର୍ବରୁ ଗେଣ୍ଡାରିୟା ଆଶ୍ରମରେ ଗୋସାଇଁଜୀଙ୍କୁ କହିଥୁଲେ, 
“ମୁଁ ନିଜ ଇଚ୍ଛାନୁସାରେ ସର୍ବଦା ନାମ କରିପାରୁନାହିଁ, ଦେହ 
ଖରାପ ହୋଇପଡିଛି ।” ଠାକୁର କହିଲେ, “ ଆଉ ଇଚ୍ଛାନୁରୂପ 
କାର୍ଯ୍ୟ ହେବ ନାହିଁ ଏହି ଦେହରେ ।” ସ୍ଵାମୀ କହିଲେ, 
“ତେବେ ଏ ଦେହରେ କଣ କରିବି ?ହ ଦେହ ପରିବର୍ଭନ 
ହେଲେ ଭଲ ହେବ କି ୧?” ଠାକୁର କହିଲେ, “ ତାହା 
ହୋଇପାରେ ।!' ସ୍ଵାମୀ କହିଲେ, “ ତେବେ ଯହିଁରେ ଏହି 
ଦେହ ପରିବର୍ଭନ ହେବ ତାହାହିଁ ହେଉ ।” ସେତେବେଳେ 
ମାତାମହୀ ( ଗୋସାଇଜୀଙ୍କ ଶାଶୁ) ନିକଟରେ ଥଲେ। ଏସବୁ 
କଥା ଶୁଣି ହାହାକାର କରିଉଠିଲେ ଏବଂ କହିଲେ, “ହଇରେ 
ସର୍ବନାଶିଆ ! ତୋର ବର୍ଭମାନ ସ୍ତ୍ରୀ ପୁତ୍ରକନ୍ୟା ରହିଛନ୍ତି, ଏସବୁ 
କଥା କଣ କହିଲୁ ?” ତାଙ୍କ ମୃତ୍ୟ ପରେ ସେ ( ମାତାମହୀ) 
ମୋତେ ଏସବୁ କଥା କହିଥୁଲେ। × × × ” 


କୁମ୍ଭମେଳା ଶେଷରେ ସତ୍ୟକୁମାରଙ୍କର ଗୁରୁଭାଇ ଶ୍ରୀ 
ହରିହର ନାଗ ବୃନ୍ଦାବନ ବାହାରି ତାଙ୍କୁ ସଙ୍ଗରେ ନେବାକୁ 
ଅତ୍ୟନ୍ତ ଆଗ୍ରହ ପ୍ରକାଶ କରିବାରୁ ସେ କହିଲେ, “ନା ଭାଇ, 
ମୁଁ ବେଶୀଦିନ ଏଠାରେ ନାହିଁ; ଯେ କେତେଟା ଦିନ ଅଛି 
ଗୋସାଇଜୀଙ୍କ ସଙ୍ଗରେ ରହିବି- ଏହା ମୋର ପ୍ରାଣର ଇଚ୍ଛା। ” 
ଏଥୁରୁ ଜଣାପଡେ ଯେ ସତ୍ୟଯକୁମାର ତାଙ୍କର ମ୍ପତ୍ୟ୍‌ ବିଷୟ 
ପୂର୍ବରୁ ଜାଣିଥ୍‌ଲେ । 


୪୨୬ 


ପ୍ରୟାଗ କୂୁମ୍ଭମେଳାରେ ଦିନେ ଗୋସ୍ଵାମୀପ୍ରଭୂ 
ଶା'ସାହେବଙ୍କୁ ଦେଖାଇ ଶିଷ୍ୟମାନଙ୍କୁ କହିଲେ ଯେ ବିପଦ 
ସମୟରେ ଏହାଙ୍କୁ ସ୍କରଣ କଲେ ବିପଦ ରହିବ ନାହିଁ । ଏହା 
ଶୁଣି ସତ୍ୟକୁମାର କହିଉଠିଲେ, “ ଯେଉ ସ୍ଲାନରେ ମସ୍ତକ 
ରଖୁଛି ତାହାର ଚିନ୍ତା ଛଡ଼ା ଅନ୍ୟର ଚିନ୍ତା ମନକୁ ଆସିବାକୁ 
ଦେବି ନାହିଁ । ବିପଦ ଆସିଲେ ଆସ୍ଥା: ହୁଏତ ବିପଦରେ 
ବୁଡ଼ିଯାଇପାରେ, ଚେବେ ସୁଦ୍ଧା ଅନ୍ଯକୂ ପ୍ରାଣରେ ସ୍ଥାନ 
ଦେଇପାରିବି ନାହିଁ ।” ଏଥୁରେ ଗୋସ୍ଵାମୀପ୍ରଭୁ ତାଙ୍କ ପ୍ରତି 
ସସ୍ଵେହ ଦୃଷ୍ଟିପାତ କରିଥିଲେ । 


ଶାନ୍ତିପୁରର କାୟସ୍ଥକୁଳୋଭଦବ ଶ୍ରୀ ଲାଲବିହାରୀ ବସୁ 
ଗୋସ୍ଵାମୀପ୍ରଭୂଙ୍କ ଶିଷ୍ୟ ଲାଲ୍‌ଜୀ ନାମରେ ବିଖ୍ୟାତ । ସେ 
ସାଧନ ଫଳରେ ଅନେକ ଏାଶ୍ଵର୍ଯ୍ୟ ଲାଭ କରିଥାନ୍ତି । ତାଙ୍କର 
ବୟସ ୧୪।୧୫ ବର୍ଷ ହେବ । ସେ ଥରେ ବାନରୀପଡ଼ା 
ଆସିଲେ । ସତ୍ୟକୁମାର ସେତେବେଳେ ସେଠାରେ ଶିକ୍ଷକତା 
କରୁଥାନ୍ତି । ସେ ତାଙ୍କ ପନ୍ନୀ ଶ୍ରୀମତୀ ଯୋଗମାୟାଙ୍କୁ ସେଠାକୁ 
ନେଇଗଲେ ଏବଂ ଲାଳ୍‌ଙୀଙ୍କୁ ମଧ୍ଯ ତାଙ୍କ ବାସଭବନକୁ ଡାକି 
ଆଣିଲେ । ତାଙ୍କ ସମ୍ବନ୍ଧରେ ଶ୍ରୀମତୀ ଯୋଗମାୟା ଗୁହ 
ଲେଖିଛନ୍ତି“ “ସେ କଥାରେ କଥାରେ କହିଲେ, ତୁମର ସ୍ଵାମୀ 
ଓ ମୁଁ ପୁର୍ବଜନ୍ନରେ ଗୁରୁଶିଷ୍ୟ ଥିଲୁ ଆମେ ଉଭୟେ ଥିଲୁ 
ସାଧକ । ଆମର ଆଉ ଜନ୍ମ ହୋଇ ନ ଥାନ୍ତା । କିନ୍ତୁ ଦିନେ 
କୌଣସି କାରଣରୁ ରାଗାନ୍ବିତ ହୋଇ ଦୁହେଁ ଦୁହିଙ୍କ୍‌ ଶାପ 
ଦେଲୁ-ପୁଣି ମନୁଷ୍ୟଲୋକରେ ଜନ୍ମ ହେବ; ଆଉ କୁହାହେଲା 
ଯେ ଦୁହେଁ ଏକ ଗୁରୁଙ୍କର ଶିଷ୍ୟ ହେର୍ବୃଚୁଁ ଆଉ ଜଣେ ମଲେ 
ଅନ୍ୟ ଜଣଙ୍କର ମୃତ୍ୟ ହେବ; ଆଉ ବେଶୀ ଦିନ ରହିବୁ ନାହି, 
ପୁଣି ଏକତ୍ର ହେଚୁ। ମୁଁ ଯଦି ଆଗେ ମରିବି ତେବେ ବୁଝିବ 
ଯେ ତମ ସ୍ବାମୀ ମଧ୍ଯ ଶୀଘ୍ର ମରିବେ ଆଉ ସେ ଯଦି ଆଗ 
ମରନ୍ତି ମୁଁ ଶୀଘ୍ର ମରିବି ।” × × × ଲାଲ୍ଜୀ ଚାଲିଗଲେ, ମୁଁ 
ବରିଶାଲ ଫେରିଲି । × × × କେତେଦିନ ପରେ ଶୁଣିବାକୁ 
ପାଇଲି ଯେ ଲାଲ୍‌ଜୀ ଗେଣ୍ଡାରିୟାରେ ଦେହତ୍ୟାଗ କରିଛନ୍ତି । 
% × × ଲାଲ ଙ୍କ ମୃତ୍ୟ୍‌ର ଅଳଦିନ ପରେ ସ୍ବାମୀଙ୍କର ମୃତ୍ୟ 
ହେଲା ।” 


ଶ୍ରୀମତୀ ଯୋଗମାୟା ଗୁହଙ୍କ ଲିଖିତ ବିବରଣୀ ଅନୁସାରେ 
ଗୋସ୍ଵାମୀପ୍ରଭୁ “ ପରଦିନ କଲିକତା ଯାତ୍ରା କଲେ '- ଏଥ୍‌ରୁ 


ଶ୍ରୀ ବିଜୟକୃଷ୍ଣ ଚରିତ 


ଜଣାଯାଏ ଯେ ଚୈତ୍ର ୧୪ ଦିନ ରାତ୍ରି ସାଢେ ଏଗାରଟାରେ 
ସତ୍ୟକୂମାରଙ୍କ ଦେହତ୍ୟାଗ, ସେହି ରଜନୀରେ ଦାହକ୍ରିୟା ଏବଂ 
ଉପରିଲିଖିତ ଆଲୋଚନା ଓ ତାହାର ପରଦିନ ଅର୍ଥାତ୍‌ ଚୈତ୍ର 
୧୫ ଦିନ ଗୋସ୍ଵାମୀପ୍ରଭୁଙ୍କର କଲିକତା ଯାତ୍ରା । ତାଙ୍କ ଶାନ୍ତିପୁର 
ବାସର ଏହାଠାରେ ପରି ସମାତ୍ର । ଏହି ଯାତ୍ରା ତାଙ୍କର 


ଶାନ୍ତପୁରରୁ ଚିରବିଦାୟ । 


ଗୋସ୍ଵାମୀପ୍ରଭୁ କଲିକତା ଆଗମନ କରି ରାଖାଲବାବୁଙ୍କ 
ସୂକିୟାଷ୍ଟଟ୍‌ ଗୃହରେ ଅବସ୍ଥାନ କରି ବାକୁ ଲାଗିଲେ । 
ପ୍ରେମସଖୀଙ୍କୁ (କୁତୁବୁଢୀ) ବିବାହର ତୃତୀୟ ଦିବସରେ 
ଶ୍ବଶୁରାଳୟ ନବଦ୍ବୀପ ନିଆଯାଇଥିଲା । ସ୍ବାମୀ ବାଣୀନାଥ 
ଆଲାହାବାଦରେ ରହିଲେ । ପ୍ରେମସଖୀଙ୍କର କୌଣସି ପ୍ରକାର 
ଆସକ୍ତି ନ ଥିଲା । ସେ ପିତାଙ୍କ ସହିତ ଏତେକାଳ ବାସ କରି 
ଯେଉଁ ଆନନ୍ଦ ଲାଭ କରୁଥିଲେ ସାଂସାରିକ ଜୀବନରେ ତାହାର 
ସତ୍ତା ମାତ୍ର ନ ପାଇ ସେ ମ୍ରିୟମାଣ ହୋଇପଡ଼ିଲେ ଏବଂ 
ମନେ ମନେ ପିତାଙ୍କ ଚରଣତଳେ ମୂତ୍ୟୁହିଁ ତାଙ୍କର କାମନାର 
ବସ୍ତୁ ହେଲା । ଗୋସ୍ଵାମୀପ୍ରଭୁଙ୍କ ଜୀବନୀକାରଙ୍କ ମଧ୍ଯରୁ 
ଅନେକଙ୍କ ମତ ଯେ ସେ ଶ୍ବଶୂରାଳୟରେ ଅସୁୃସ୍କୁ 
ହୋଇପଡିବାରୁ ତାଙ୍କୁ କଲିକତା ଅଣାଗଲା । କିନ୍ତୁ ଶ୍ରୀଯୁକ୍ତ 
ଜଗବନ୍ଧୁ, ମୈତ୍ର ମହାଶୟ ଲେଖୁଛନ୍ତି :- “ ଏହାର କେତେକ 
ଦିନ ପରେ ପ୍ରେମସଖୀ ଶ୍ଵଶୁରାଳୟରୁ ଆସନ୍ତି । କଲିକତା 
ଆସିବା ପରେ ପରେ ତାଙ୍କର ଜ୍ଵର ହେଲା ।” ଆଉ ମଧ୍ୟ 
ପ୍ରେମସଖୀ ଶ୍ଵଶୁରାଳୟ ନବଦ୍ଵୀପରୁ କଲିକତା ଆସିଲେ ବୋଲି 
ପ୍ରାୟ ସମସ୍ତ ଜୀବନୀକାର କହନ୍ତି । କିନ୍ତୁ ଶ୍ରୀ ଶ୍ରୀ ବିଜୟକୃଷ୍ଣ 
ଲୀଳୀମ୍ପୃତରେ ଅଛି:- 


“ ରାଖାଲ ରାୟେର ଗୃହେ ପ୍ରଭୁ ତବେ ରନ୍‌ ॥ 
କିଛୁକାଲ ପରେ କନ୍ୟା ପ୍ରେମସଖୀ ଆସେ । 

ପ୍ରୟାଗେତେ ଛିଲ ଯେହି ପତିର ଆବାସେ ॥ 

ଅଳ୍ପଦିନ ପରେ ଜ୍ଵର ହଇଲ ତାହାର ।” 


ସୁସ୍ଥ ଅବସ୍ଥାରେ ହେଉ ବା ଅସୁସ୍ତ ଅବସ୍ପାରେ ହେଉ, 
ପ୍ରୟାଗରୁ ହେଉ ବା ନବଦ୍ବୀପରୁ ହେଉ, ପ୍ରେମସଖୀ କଲିକତା 
ଆସି ଅତ୍ୟନ୍ତ ଅସୁସ୍ତ ହୋଇପଡିଲେ ଏବଂ ସେଥ୍ଵରେ ତାଙ୍କର 
ଦେହତ୍ୟାଗ ହେଲା । ଶ୍ରଦ୍ଦେୟ ମନୋରଞ୍ଜନ ଗୁହଠାକୁରତା 
ଏହି ପ୍ରସଙ୍ଗରେ ଲେଖୁଛନ୍ତି - 


କଳିକତା ବାସ- ନବଦ୍ଵୀପ ଗମନ - ପୁନଃ କଲିକତା ବାସ 


“କଲକତା ସୁକିୟାଷ୍ଚଟ୍‌ରେ ଭକ୍ତ ଜମିଦାର ଶ୍ରୀ 
ରାଖାଲଚନ୍ଦ୍ର ରାୟ ମହାଶୟଙ୍କ ଗୃହରେ ଥୁବା ସମୟରେ 
ଗୋସ୍ଵାମୀପ୍ରଭୁ ମହାଶୟଙ୍କର ବୟସ୍କା କନ୍ଯା ପ୍ରେମସଖୀ 
ମୃତ୍ୟଶଯ୍ୟାରେ ଶାୟିତା । ସେହିଟି ଶେଷ ସନ୍ତାନ । ଡାକ୍ତର 
ନୀଳରତନ ସରକାର, ଜଗଦୁବନ୍ଧୁଁ ବସୁ ପ୍ରଭୃତି ସୁପ୍ରସିଦ୍ଧ 
ଡାକ୍ତରମାନଙ୍କର ଚିକିତ୍ସା ଶେଷ ହୋଇଛି; ଆଉ ମୋଟେ ଆଶା 
ନାହିଁ । ମୁଁ ଗୋସ୍ଵାମୀପ୍ରଭୁଙ୍କ ନିକଟକୁ ଯାଇ କହିଲି, ' ଟିକିଏ 
ସୂଚିକାଭରଣ (।୮]୫୦4୦୮) ଦେଲେ ହୁଅନ୍ତା ନାହିଁ ? ସେ 
ସେ ସମୟରେ ଯଥାରୀତି ଗ୍ରନ୍ଦ୍ର୍‌ପାଠ କରୁଥୁଲେ । ଏ ସମୟରେ 
ପାଠରେ ବାଧା ଦେବାକୁ କେହି ସାହସ କରନ୍ତି ନାହିଁ, କାହାରି 
ପ୍ରବ୍ଧଭି ମଧ୍ଯ ହୁଏ ନାହିଁ । ମୁଁ ବେଶୀ ବ୍ୟସ୍ତ ହୋଇ ପାଠ 
ମଧ୍ଯରେ ଏ କଥା ଜିଜ୍ଞାସା କଲି । ପୁସ୍ତକରୁ ମୁଖ ନ ଉଠାଇ 
ଟିକିଏ ମୃଦୁ ହାସ୍ୟ କରି ଠାକୁର କହିଲେ, “ ବର୍ଭମାନ ଯାହା 
ଇଚ୍ଛା ତାହା କରି ଦେଖୁବା ଉଚିତ ।” ଏତିକି କହି ପୁଣି ପାଠ 
କରିବାକୁ ଲାଗିଲେ । ବୁଝିଲି, ସେ ଆଉ ଆଶୀ ରଖୁନାହାନ୍ତି, 
ମୃଦୁ ହାସ୍ୟର ଏହାହିଁ ତାପ୍ପର୍ଯ୍ୟ । 


“କନ୍ଯା ପ୍ରେମସଖୀ ଦେହତ୍ଯାଗ କଲେ, ତାଙ୍କର 
ଜ୍ୟେଷ୍ଠା ଭଗିନୀ ଶାନ୍ତିସୁଧା ଏବଂ ମାତାମହୀ ଠାକୁରାଣୀ ଚିତ୍କାର 
କରି କାନ୍ଦିବାକୁ ଲାଗିଲେ । ସେମାନଙ୍କ କରୁଣ ରୋଦନରେ 
ଉପସ୍ଥୁ ତ ନରନାରୀ ଅନେକେ କାନ୍ଦି ବାକୁ ଲାଗିଲେ । 
ଗୋସାଇଁଜୀ ଯେଉଁଠି ଆସନରେ ସ୍ଥିର ହୋଇ ବସି ପାଠ 
କରୂଥୁଲେ ସେଠାରୂ ଏହି ଶୋକ କୋଳାହଳ ସୁସ୍ପଷ୍ଟ 
ଶୁଣାଯାଉଥାଏ । ଏକ ପଲକ ପାଇଁ ମଧ୍ଯ ପାଠ ବନ୍ଦ ହେଲା 
ନାହିଁ । ସେ ଉପସ୍ତିତ କାହାକୁ କିଛି ପଗ୍ଚରିଲେ ନାହିଁ । ଅଥଚ 
ତାଙ୍କର ବୁଝିବାକୁ କିଛି ବାକି ନ ଥିଲା। ଅନେକ ସମୟ 
ପରେ ଯେତେବେଳେ ନିୟମିତ ପାଠ ସମାପ୍ତ ହେଲା 
ସେତେବେଳେ କମଣ୍ଡଳୁଟି ହାତରେ ଧରି ଉଠି ଶୌଗଚାଗାର 
ଆଡକୁ ଚାଲିଲେ । ବାଟରେ ସେହି ଘର, ଯେଉଁଠି ବୃନ୍ତଚ୍ୟୃତ 
ଗୋଲାପ ପରି ମାତୃହୀନା କନ୍ୟାରନ୍‌ର ପ୍ରାଣହୀନ ଦେହ 
ପଡିରହିଛି, ଜ୍ୟେଷ୍ଠା କନ୍ଯା, ବୃଦ୍ଧା ଶାଶୁ କାନ୍ଦି ଗଳା 
ଫଟାଉଛନ୍ତି, ପୁତ୍ର , ଶିଷ୍ଯା ଓ ଶିଷ୍ଯଗଣ ସମସ୍ତେ ଶୋକାକୁଳ | 
ଥରେ ସେହି ଘରେ ପ୍ରବେଶ କଲେ । ଏକଦୃଷ୍ଟିରେ ଅଳ୍ପ ସମୟ 
ସମସ୍ତ ପରିବାରର ଆଦରର ଦୁଲଣୀ ସେହି କନ୍ୟାରନ୍ଵର ମୁଖକୁ 


୪୨୭ 


ଗହିଁ ଶିଷ୍ଯଗଣଙ୍କ୍‌ କହିଲେ, “ଟିକିଏ କୀର୍ଜନ କର।' 
ସେତେବେଳେ କୀର୍ଭନ କରିବାର ଉପଯୁକ୍ତ ଲୋକ କେହି 
ପାଖରେ ନ ଥୁଲେ । ଆଦେଶପ୍ରାପ୍ତି ମାତ୍ରକେ ଆଜ୍ଞାବହ 
ସେବକ ଶ୍ରୀଯୁକ୍ତ ବିଧୂଭୂଷଣ ଘୋଷ ମହାଶୟ ଗାନ 
ଧରାଇଦେଲେ । ଆଉ କେବେ ମୁଁ ତାଙ୍କୁ ଗାଇବାର ଦେଖି ନ 
ଥିଲି । ସେ ଗାୟକ ବି ନୁହନ୍ତି । ପାଖରେ ଖୋଳ ନାହିଁ, 
କରତାଳ ନାହିଁ, ବିଧୂଭୂଷଣ ହାତରେ ତାଳି ଦେଇ ଗାଇବାକୁ 
ଲାଗିଲେ, ସଙ୍ଗେ ସଙ୍ଗେ ଆଉ ଦୁଇ ଗରି ଜଣ ସେହିପରି 
ଗାୟକ ଯୋଗ ଦେଲେ । କିନ୍ତୁ ଠାକୁର ଯେତେବେଳେ ବାହୁ 
ଟେକି ନୃତ୍ୟ କରିବାକୁ ଲାଗିଲେ ସେତେବେଳେ ମନେହେଲା 
ଯେପରି କଣ ଅପୂର୍ବ କୀର୍ଭନ ହେଉଛି । ସେହି ମନୋହର 


'ନୃତ୍ୟଃ ଭାବଗଦ୍‌ଗଦ ସେହିଂ- ଅପୂର୍ବ କାନ୍ତି, ଦକ୍ଷିଣ ହସ୍ତ 


ଉତ୍ତୋଳନ ପୂର୍ବକ ହରିନାମର ସେହି ମହାହୁଙ୍କାର, ସେହି 
ସ୍ଵେଦକମ୍ପ ଅଶ୍ରୁସମନ୍ଵିତ ସର୍ବାଙ୍ଗରେ ପୁଲକର ପ୍ରକାଶ, କ୍ଷଣକ 
ମଧ୍ଯରେ ସେହି ଶୋକଗ୍ଧହକୁ ଆନନ୍ଦନିଳୟ କରିଦେଲା । 
ସେତେବେଳେ କାହାର ଶୋକ ନାହିଁ, ଦୁଃଖ ନାହିଁ, ଇହକାଳ 
ପରକାଳ ସମସ୍ତେ ଭୁଲିଯାଇଛନ୍ତି; ମୃତ୍ୟ ଅମ୍ପତ ହୋଇଛି । 
ସମସ୍ତେ ଆକୁଳ ନୟନରେ, ବ୍ୟାକୁଳ ପ୍ରାଣରେ ସେହି 
ମହାପୁରୁଷଙ୍କ ଆଡକୁ ଗ୍ବହିଁରହିଛନ୍ତି, ମୃତ ବ୍ୟକ୍ତି ପ୍ରତି କାହାରି 
ଦୃଷ୍ଟି ନାହିଁ । ନୃତ୍ୟ କରୁ କରୁ ସେ ଏପରି ବୁଲି ବୁଲି ଦକ୍ଷିଣ 
ହସ୍ତରେ ଗରିଆଡେ ଏପରି ଆରତି କରିବାକୁ ଲାଗିଲେ, ମୋର 
ସ୍ପଷ୍ଟ ମନେ ହେଲା ଯେପରି ସେହି ଗୂହାଗତ, ଆମମାନଙ୍କର 
ଅଦୃଶ୍ୟ, ଦେବଲୋକବାସୀମାନଙ୍କୁ ଦେଖି ଆରତି କରୁଛନ୍ତି । 
ସେ ଯେ କିଛି ପ୍ରତ୍ୟକ୍ଷ ନ କରି କାହା ଉଦ୍ଦେଶ୍ୟରେ ଆରତି 
କରୁଛନ୍ତି ଏପରି କଥା କୌଣସି ପ୍ରକାରେ ଭାବିପାରିଲି ନାହିଁ; 
ସେ ସମୟର ଅବସ୍ତା ସେପରି ନ ଥଲା । ଆଉ ଏକ ଅବସ୍ଥା 
ଦେଖି ଆଶ୍ଚର୍ଯ୍ୟାନ୍ଵିତ ହେଲି । ଦେଖ୍‌ଲି, ନୃତ୍ୟ ସମୟରେ ତାଙ୍କର 
ସମସ୍ତ ଅଙ୍ଗ ଚକ୍‌ ଚକ୍‌ ହୋଇ ଜଳୁଛି । ନଦୀତୀରରେ 
ବାଲୁକାରାଶି ଉପରେ ରୌଦ୍ର ପଡ଼ିଲେ ଯେପରି ହୁଏ, ତାଙ୍କର 
ସର୍ବାଙ୍ଗ ସେହିପରି ଚକ୍‌ ଚକ୍‌ ହେଉଛି । ନୃତ୍ୟ ମଧ୍ଯରେ ତାଙ୍କ 
ଶରୀରର ଅନ୍ୟାନ୍ୟ ନାନାପ୍ରକାର ପରିବର୍ଭନ ଦେଖୁଛି, କିନ୍ତୁ 
ଏପରି ଉଦ୍ଗ୍ଵଳ ଜ୍ୟୋତିର୍ମୟ ରୂପ ଆଉ କେବେ ଦେଖି ନ 
ଥୁବଲି। ମୁଁ ଅବାକ୍‌ ହୋଇ ସେହି ରୂପ ଆଡକୁ ଗାହିଁରହିଲି; 


୪୨୮ 


ସେହି ଜ୍ୟୋତିରେ ଚକ୍ଷୁ ଝଲସି ଯାଉନାହିଁ, ତାହା ବଡ ଦୀପ୍ତ 
ଅଥଚ ବଡ ମଧୁର । ମୁଁ କେବେ ମନୁଷ୍ୟଠାରେ ଏପରି ରୂପର 
କଳ୍ପନା କରିନାହି। ନ୍ଦୃତ୍ୟ ଓ ଆରତିରୁ ବିରତ ହୋଇ କନ୍ୟାଙ୍କର 
ମୃତ ଦେହର ମସ୍ତକରେ ତାଙ୍କର ପିତା ଏବଂ ଶ୍ଵରୀ ଗୁରୁଦେବ 
ନିଜର ଚରଣକମଳ ଅର୍ପଣ କରି ଗ୍ଧହରୁ ବାହାରକୁ ଆସିଲେ 
ଏବଂ ଯଥାରୀତି ଦୈନିକ କାର୍ଯ୍ୟରେ ନିଯୁକ୍ତ ହେଲେ। ତାହା 
ପର ମୁହୂର୍ତରୁ ଯେଉଁମାନେ ଦେଖୂଲେ ସମସ୍ତେ ବୁଝିଲେ 


ଶ୧୧ ୬୯୭୧ ୬୯୭୧ 


ଯେପରି କିଛି ଘଟଣା ଘଟିନାହିଁ । 


“ମୁଁ ଚାଙ୍କର ସେହି ଜ୍ୟୋତିର୍ମୟ ଶରୀର ଦେଖୁଥିବା 
କଥା ତାଙ୍କୁ ସ୍ପଷ୍ଟ କରି କହିଲି । ବାଲି ଉପରେ ସୂର୍ଯ୍ୟ ରସ୍ଜି 
ପଡିବାର ଦୃଷ୍ଟାନ୍ତ ଦେଲି । ସେ ସଂକ୍ଷେପରେ କହିଲେ ଯେ 


ଦେବଲୋକବାସୀମାନେ ଉପସ୍ଥିତ ହୋଇଥିଲେ; ତେଣୁ . 


ବୋଧହୁଏ ସ୍କୂରରିବଶତଃ ଦେହର ପରିବର୍ଭନ ହୋଇଥୁଲା । ମୁଁ 
ଦେଖଲି-ମୋର ଅନୁମାନଟା ସତ୍ଯ; ସେତେବେଳେ . ଆରତି 
କରିବାର ଅର୍ଥ ମଧ୍ଯ ବୁଝିଲି ।” 

ସଙ୍ଗେ ସଙ୍ଗେ ପ୍ରେମସଖୀଙ୍କ ମୂତଦେହକୁ ଦୋତାଲାରୁ 
ଆଣି ତଳେ ଗୋଟାଏ ଖଟିଆରେ ରଖା ହେଲା । ସାଧୁ ଶ୍ରୀଧର 
ଏକତାରା ସହ ହରିଗୁଣ ଗାନରେ ମଗ୍ନ । ମୁକ୍ତକେଶୀ ଦେବୀ 
ଓ ଶାନ୍ରିସୁଧା ଦେବୀ ବ୍ୟାକୁଳ ଭାବରେ ଅଶ୍ରୁ ବିସର୍ଜନ କରୁଛନ୍ତି | 
ଏହି ସମୟରେ ବାବୁ ନିର୍ମଳଚନ୍ଦ୍ର ସାମନ୍ତ ଉପସ୍ଥିତ ହୋଇ 
ଏହି କରୁଣ ଦୃଶ୍ୟରେ ଅଭିଭୂତ ହୋଇ ଭାବିଲେ-ଏଠାରେ 
ତ ରୋଗ ମୃତ୍ୟ ଓ ଶୋକରୁ ନିସ୍ତାର ନାହିଁ। ତେବେ କଂଣ 
ମହରଗରୁ ଆସି କାନ୍ତାରରେ ପଡିବାକୁ ହେଲା ? ଏହିପରି 
ଭାବୁ ଭାବୁ ସେ ବିଷଣ୍ତ ହୋଇ ବସିପଡିଲେ । ତପ୍ପରେ 
ଯୋଗଜୀବନ ଗୋସ୍ଵବାମୀଙ୍କ ସହିତ ଉପର ମହଲାରେ 
ଗୋସ୍ଵାମୀପ୍ରଭୁଙ୍କ ଦର୍ଶନ ନିମିତ୍ତ ଗଲେ | ତାଙ୍କ ଗୃହରେ ପ୍ରବେଶ 
କଲାମାତ୍ର କେ ଶୋକ, ଦୁଣ୍ଢିନ୍ତା କେଉ ଆଡେ ଅନ୍ତହିଁତ 
ହୋଇଗଲା; ଗୋଟାଏ ଆନନ୍ଦର ଲହରୀ ପ୍ରାଣରେ ପ୍ରବାହିତ 
ହେବାକୁ ଲାଗିଲା । ସେତେବେଳେ ସଠାରେ ସିଟି କଲେଜର 


ଅଧ୍ୟକ୍ଷ ଉମେଶବାବୁ ଓ ଅନ୍ୟ କେତେକ ବିଶିଷ୍ଠ ବ୍ରାହ୍କବନ୍ଧୁ 


ଉପସ୍ତିତ ଥୁଲେ । ଉମେଶବାବୁ ପ୍ରଶ୍ନ କଲେ, “ କୁତୁ ମରିଯିବେ 
ବୋଲି ଆପଣ ଜାଣୁଥିଲେ ? ” 


ଶ୍ରୀ ବିଜୟକୃଷ୍ଣ ଚରିତ 


ଉତ୍ତର-ହଁ, ଜାଣୁଥିଲି | 

ପ୍ର“ ତେବେ ଏତେ ବ୍ୟୟ କରି ଚିକିସ୍ପା କଲେ କାହିଁକି ? 

ଉ- ତାହାର ଆତମ୍ମୀୟମାନଙ୍କ ମନରେ ଯେପରି ଏ ଧାର୍‌ଣା 
ନ ହୁଏ ଯେ ବିନା ଚିକିତ୍ସାରେ ମରିଗଲା; ଶ୩ଷଧ 
ଖୁଆଇଥିଲେ ବଞ୍ଚୁଥାନ୍ତା । ଆଉ ଟିକିଏ ସମୟ 
ପାଇଥୁଲେ ମେଡିକାଲ କଲେଜର ବଡ ସାହେବଙ୍କୁ 
ଡକାଇଥାଆନ୍ତି । 


ପ୍ର- ସନ୍ତାନଙ୍କ ପ୍ରତି କଣ ଆପଣଙ୍କର କୌଣସି ମାୟା ନାହିଁ ? 


ଉ- ମୋ ପାଖରେ ରାସ୍ତାର କୂଲି ମଜୁରିଆ ଏବଂ 
ଯୋଗଜୀବନ ସମାନ । 


ପ୍ର“ କୁତୁଙ୍କ ମୂତ୍ୟରେ ଆପଣଙ୍କର କଣ କିଛିମାତ୍ର ଶୋକ 
ହୋଇନାହିଁ ? 


ଉ- ଶୋକ ତ ହୋଇନାହିଁ, ବରଂ ଆନନ୍ଦ ହୋଇଛି । ଏପରି 
ମୃତ୍ୟ ମୁଁ: ମଧ୍ଯ ବାଥଞ୍ଚା କରେ । ଶେଷ ସମୟରେ 
ଯେତେବେଳେ ତାହାର ଅଙ୍ଗୂଷ୍କ ପରିମିତ ଆତ୍ମାଟି ବକ୍ଷ 
ଉପରେ ଅବସ୍କ୍ଵାନ କରୁଥୁଲା ସେତେବେଳେ କୁତୁର 
ମା ଗୋବିନ୍ଦଙ୍କ ଚରଣରେ ତାହା ଅର୍ପଣ କରିବାମାତ୍ରକେ 
ସେ ବକ୍ଷରେ ନେଇ ଆନନ୍ଦରେ ଚାଲିଗଲେ । 


ଏହିକଥା କହିଲାବେଳେ ତାଙ୍କ ବଦନମଣ୍ଡଳ ଉତ୍‌ଫୁଲ୍ଲ୍‌ 
ଦେଖାଯାଉଥୁଲା । କିଛିକାଳ ପୂର୍ବେ ବ୍ରାହ୍ମସମାଜରେ ଅବସ୍ଫାନ 
କରୁଥୁବା ସମୟରେ ଗୋସ୍ଵମୀପ୍ରଭୁ ତାଙ୍କର ମଧ୍ଯମାକନ୍ୟା 
ଶ୍ରୀମତୀ ସନ୍ତୋଷିଣୀଙ୍କ ମୃତ୍ୟରେ ଶୋକାଭି ଭୂତ ହୋଇ 
“ ଶୋକୋପହାର ” ନାମକ ପୁସ୍ତକ ରଚନା କରିଥଲେ | କିନ୍ତୁ 
ଆଜି କନିଷ୍ଠା କନ୍ୟାର ମୃତ୍ୟରେ ଆନନ୍ଦରେ ସେ ନୃତ୍ୟ କଲେ। 
ଏହା ତାଁଙ୍କର ସାଧନଶକ୍ତିର ଜ୍ଵଳନ୍ତ ନିଦର୍ଶନ ନୁହେଁ କି ? 
ଯୋଗମାୟାଦେବୀଙ୍କ ମୂତ୍ୟ୍‌ରେ ମଧ୍ଯ ସେ ସେହିପରି ଆନନ୍ଦ 
ଅନୁଭବ କରିଥିଲେ। ପ୍ରିୟ ଶିଷ୍ୟ ସତ୍ୟକୂମାରଙ୍କ ମୃତ୍ୟରେ 
ସେ ପ୍ରକାଶ କଲେ ଯେ ଏହି ମୂୃତ୍ୟ୍‌ ଅତି ସୁନ୍ଦର। ଇହଲୋକ 
ଓ ପରଲୋକ ତାଙ୍କ ନକଟରେ ଏକ ହୋଇଯାଇଛି। ତେଣୁ 
ତାଙ୍କ ନିକଟରେ କୌଣସି ପ୍ରକାର ବିଚ୍ଛେଦ ହୋଇ ନ ପାରେ। 
ଯହାଙ୍କର ଦିବ୍ଯ ଦୃଷ୍ଟି ମାୟାର ଆବରଣ ଭେଦ କରି 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ଜୀବନମରଣର ପ୍ରକୃତ ସ୍ଵରୂପ ପ୍ରତ୍ୟକ୍ଷ କରିଛି ତାଙ୍କ ନିକଟରେ 
ଶୋକଦୁଃଖର ସମ୍ଭାବନା ଥାଇ ପାରେ କି ? 


ପରଲୋକ ସହିତ ଗୋସ୍ଵମୀପ୍ରଭୁଙ୍କର କି ସମ୍ବନ୍ଧ ତାହା 
ତଳଲିଖୂତ ଘଟଣାରୁ ଜଣାପଡ଼େ । ଦିନେ ଅପରାହ୍ନରେ 
ରାଖାଲବାଚୁ ଗୋସ୍ଵାମୀପ୍ରଭୁଙ୍କ ସହିତ ନାନା ବିଷୟରେ ଆଳାପ 
କରୁଥାନ୍ତି ଇହଲୋକ ଓ ପରଲୋକ କଥା ଉଠିଲା । 
ଆଲୋଚନା ଶେଷରେ ଗୋସ୍ଵାମୀପ୍ରଭୁ କହିଲେ, “ ତୁମ୍ଭୋମାନେ 
ଦେଖୁଛ ମୁଁ ତୁମ୍ଭମାନଙ୍କ ମଧ୍ଯରେ ବସି କଥା କହୁଛି । କିନ୍ତୁ ବୁ ମୁଁ 
ସର୍ବଦା ପରଲୋକରେ ଥାଏ । ପରଲୋକ ସହିତ ହିଁ ମୋର 
ସଂଯୋଗ । ଇହଲୋକ ସହିତ ମୋର ସଂପର୍କ ନଥାଏ କହିଲେ 
ଚଳେ। ପରଲୋକବାସୀଗଣ ଓ ଦେବଗଣ ସର୍ବଦା ମୋ ସହିତ 
ଆଳାପ ଓ ଆମୋଦପ୍ରମୋଦ କରନ୍ତି ।” ଏହାପରେ ସେ 
ରାଖାଲବାବୁଙ୍କୁ ଗହିଁ କହିଲେ, “ ଏତେବେଳଯାଏ ତୁମର 
ପରଲୋକଗତା ପନ୍ନୀ ଓ ଦୁଇ କନ୍ୟା ମୋ ପାଖରେ ବସି 
କଥାବାର୍ଭା କରୁଥିଲେ । ଏହିକ୍ଷଣି ସେମାନେ ଗଲେ ।” 


ପ୍ରେମସଖୀଙ୍କ ଦେହତ୍ୟାଗର ଆଉ ଜଣେ ପ୍ରତ୍ୟକ୍ଷଦର୍ଶୀ 
ହେଉଛନ୍ତି ଶ୍ରୀମତୀ ସୂରମୋହି ନୀ ମଜୁମଦାର । ସେ 
ଲେଖୁଛନ୍ତି:- ଯାଇଁ ଦେଖେ, କ୍ତୁର ଶେଷ ସମୟ ଉପସ୍ଥିତ; 
ଜେଜେମା (ମାତାମହୀ), ଶାନ୍ତିସୁଧା କନ୍ଦାକଟା କରୁଛନ୍ତି । 
ଠାକୁର ବାହାରର ବଡଘରେ ତାଙ୍କ ଆସନରେ ବସିଛନ୍ତି | ତାଙ୍କୁ 
ଦର୍ଶନ କରିବାକୁ ଯାଇ ଦେଖିଲି, ସେ ବେଶ ସ୍ଥିର ଓ ପ୍ରଶାନ୍ତ। 
୨ × × ଦିଦିମା କେତେବେଳେ ଯାଇ ତାଙ୍କ ସମ୍ମୁଖରେ 
କାନ୍ଦୁଛନ୍ତି କେତେବେଳେ ଭିତରଘରକୁ ଆସୁଛନ୍ତି । ମୁଁ ୮ ମଧ୍ଯ 
କାନ୍ଦି କାନ୍ଦି ଜେଜେମାଙ୍କ ସଙ୍ଗରେ ଯାଇ ଶୁଣିବାକୁ ଟାହିଲି- 
ଠାକୁର କଣ କହୁଛନ୍ତି ? ସେ ଟିକିଏ ବିରକ୍ତ ଭାବରେ 
ଜେଜେମାଙ୍କୁ କହିଲେ, ' ଆଃ, ଯାଆନୁ, ବିରକ୍ କରନ୍ୁ ୩ 
ଜେଜେମା ଗଲିଆସିଲେ। ସେଦିନ ଏକାଦଶୀ ଥୁଲା; 6 
ନିୟମିତ ସମୟରେ ଘର ଭିତରକୁ ଆସି କୌପୀନ, ହି 
ପରିବର୍ତନ କରି ଫଳ ଇତ୍ୟାଦିଦ୍ଵାରା ଟିକିଏ ଜଳେଯାଗ କଲେ। 
ଯିବା ସମୟର କୁତୁ ଯେଉଁଘରେ ମୁମୂର୍ଷୁ ଅବସ୍ଥାରେ ଥଲେ 
ସେ ଘରକୁ ଟିକିଏ ଉଙ୍କି ମାରି “ହରେକୃଷ୍ଣ ' “ ହରେକୃଷ୍ଣ ' 
“ହରେକୃଷ୍ଣ” ତିନିଥର କହି ଗ୍ଲିଗଲେ ଓ କହିଲେ, ଯେତେ 
ସମୟ ବଞ୍ଚଛି ତାକୁ ହଲାହଲି କରିବ ନାହିଁ ଏବଂ 


୪୨୯ 


ଶୁଶ୍ରୁଷାକାରୀଙ୍କ ଛଡା ଅନ୍ୟ କେହି ରହି ଗୋଳମାଳ କରିବେ 
ନାହି ।” ଏହା କହି ସେ ପୁଣି ଯାଇ ନିଜ ଆସନରେ ବସିଲେ | 
× × × ଏହାଙ୍କର ସ୍ଵାମୀ ବାଣୀନାଥ ଆଲାହାବାଦରେ ଥୁଲେ | 
ବେମାର ବୃଵିପାଇବାରୁ ତାଙ୍କୁ ଟେଲିଗ୍ରାମ କରି ଅଣାହେଲା। 
ସେ ଆସିଲାବେଳକୁ କୁତୁର ଜ୍ଞାନ ନାହିଁ । × × × ଶ୍ଵାସ କ୍ରମଶଃ 
ମହାଶ୍ଵାସରେ ପରିଣତ ହେଲା । ବୁଝିଲି, ଆଉ ବିଳମ୍ବ ନାହିଁ | 
ମୋର ଝିଅଟିକୁ ନେଇ ପାଖରେ ବସିପାରୁନାହିଁ । ତାହାକୁ 
କାଖେଇ ଝରକା ପାଖରେ ଛିଡା ହୋଇ କାନ୍ଦୁଛି, ଏହି 
ସମୟରେ ଦେଖୁଲି ଶ୍ରୀଠାକୁର ଦ୍ରୁତ ବେଗରେ କୁତୁଙ୍କ ଘର 
ଆଡକୁ ଆସୁଛନ୍ତି । ତାଙ୍କୁ ଦେଖୁ ଟିକିଏ ଘୁଞ୍ଜୁ ଠିଆ ହେଲି । 
ଠାକୁର ଘରେ ପଶି କୁତୁଙ୍କ ମୁଣ୍ଡରେ ଗୋଟିଏ ପାଦ ରଖି 
' ହରିବୋଲ, ' ହରିବୋଲ ' କହି ଘର ଭିତରେ ଭଉର୍ଵିକୁ ଅନାଇ 
କାହାକୁ ଯେପରି ହାତରେ ଇଙ୍ଗିତ କରି ଚାଲିଯିବାକୁ କହୁଛନ୍ତି | 
ଘରେ କୀର୍ଭନ ହେଉଥଲା । ଠାକୁର ଖୁବ୍‌ ନୂତ୍ୟ କଲେ । 
ସେତେବେଳେ କୁତୁଙ୍କର ଦେହତ୍ୟାଗ ହୋଇଛି । ଠାକୁର ଝଟ୍‌ 
ବାହାରି ଆସି ' ଶବ ନେଇଯାଅ' ବୋଲି କହି ନିଜ ଆସନରେ 
ଯାଇ ବସିଲେ । × × × ପରଦିନ ଜଣେ ଗୁରୁଭଗ୍ନୀ ଶ୍ରୀଠାକୁରଙ୍କ 
ନିକଟରେ ବସି କୁତୁଙ୍କ ପାଇଁ ଶୋକ ପ୍ରକାଶ କରିବାରୁ ସେ 
କହିଲେ, “ ତାହା ପାଇଁ ଶୋକ କରୁଛ କାହିଁକି ? ତାକୁ ଯେପରି 
ନେଇଗଲେ, ଦେଖ୍‌ ଲୋଭ ହେବାକୁ ଲାଗିଲା । ସେ 
ବାଉଳାରେ ହେଲେ ମିଛ କହିନାହିଁ; ଏପରିକି ଉପହାସରେ 
ମଧ୍ଯ କାହାକୁ ମିଛ କହିନାହିଁ । ଦୁଇଦିନ ମାତ୍ର ସ୍ଵାମୀକୁ ଦେଖ୍‌ 
ତାର କେତେ ପତିଭକ୍ତ !” 


କେହି କେହି ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ କଲେ ଯେ ୨।୩ 
ମାସ ମଧ୍ଯରେ କୁତୁଙ୍କର ମୃତ୍ୟ ଜାଣି ଏତେ ଟଙ୍କା ବ୍ୟୟ କରି 
ତାଙ୍କୁ ବିବାହ ଦେବାର କି ଆବଶ୍ୟକତା ଥ୍ବଲା ? ସେ ଉତ୍ତର 
ଦେଲେ, “ ଏହାଦ୍‌।ରା ତାହାର ଜନ୍ନନ୍ତରର ବାସନା 
କଟିଯାଇଛି; ତହା ନ ହୋଇଥୁଲେ ତାକୁ ପୁନର୍ବାର ଜନ୍ମଗ୍ରହଣ 
କରିବାକୁ ହୋଇଥାନ୍ତା । ଭୋଗ ଏକଦିନରେ ଯାହା, ଶତ 
ବର୍ଷରେ ମଧ୍ଯ ତାହା। ” 


ପୂର୍ବେ କୁହାଯାଇଛି ଯେ ସତ୍ୟକୁ ମାରବାବୁଙ୍କ ମୃତ୍ୟ୍‌ 
ପରେ ଗୋସ୍ଵାମୀପ୍ରଭୁ କହିଲେ ଯେ ତାଙ୍କର ସଙ୍ଗେ ସଙ୍ଗେ 
ଗଙ୍ଗାତୀରରେ ଗୋଟିଏ ବ୍ରାହ୍ମଣକୁଳରେ ଜନ୍ମ ହୋଇଛି । ଏହି 


୪୩୦ 


ସମ୍ବାଦରେ ତାଙ୍କର ବିଧବା ପନ୍ନୀ ଶ୍ରୀମତୀ ଯୋଗମାୟାଙ୍କ 
ମନରେ କୌତୂହଳ ଓ ନାନା ପ୍ରକାର ପ୍ରଶ୍ନ ଜାଗରିତ ହେବା 
ଅତ୍ୟନ୍ତ ସ୍ବାଭାବିକ । ସେ ସପ୍ତଦଶ ପ୍ରଶ୍ନସମ୍ବଳିତ ଏକ ପତ୍ର 
ଗୋସ୍ଵାମୀପ୍ରଭୁଙ୍କୁ ପ୍ରେରଣ କରି ଉତ୍ତର ପ୍ରାର୍ଥନା କଲେ । ଏହି 
ପତ୍ର ଶ୍ରୀଯୁକ୍ତ ମନୋରଞ୍ଜନ ଗୁହଠାକୂରତା ପାଠ କରି 
ଗୋସ୍ଵାମୀପ୍ରଭୁଙ୍କୁ ଶ୍ରବଣ କରାଇବାରୁ ତାଙ୍କ ପ୍ରଦର୍ଭ ଉତ୍ତର 
ଜଗବନ୍ଧହୁବାବୁ ସଙ୍ଗେ ସଙ୍ଗେ ଲେଖୂ ରଖୂଲେ ଏବଂ ତାହା ଶ୍ରୀ 
କୁଞ୍ଜବିହାରୀ ଠାକୁରତା ଏକ ପତ୍ରରେ ଶ୍ରୀମତୀ ଯୋଗମାୟାଙ୍କୁ 
ଜଣାଇଦେଲେ । ଏ ପତ୍ର ଖଣ୍ଡ ୧୩୦୧ ସାଲ ବୈଶାଖ ୯ 
ଦିନର ଲେଖା । ସଚ୍ୟକୁମାରଙ୍କର ଅକାଳ ମୃତ୍ୟୁର କାରଣ 
କହିବା ଉଚିଚ ନୁହେଁ; କେଉଁଠାରେ ତାଙ୍କର ଜନ୍ମ ହୋଇଛି 
ଚାହାର ଉତ୍ତର ଦେବାର କୌଣସି ପ୍ରୟୋଜନ ନାହିଁ । ଏହି 
ସମ୍ପର୍କରେ ଅନ୍ୟ ସମୟରେ ସେ କହିଛନ୍ତି, “ ଯେ ଏହାଙ୍କର 
ସ୍ଵାମୀ ଥିଲେ ତାଙ୍କର ମୃତ୍ୟ ହୋଇଛି । ପୁନର୍ଜନ୍ମ ହେଲେ ମଧ୍ଯ 
ସେ ତ ଏହାଙ୍କର ସ୍ଵାମୀ ନୁହନ୍ତି; ତାଙ୍କ ପ୍ରତି ସ୍ଵାମୀତ୍‌ ଆରୋପ 
କଲେ ସତୀତ୍ଵର ହାନି ହେବ ।” ପୁନର୍ଜନ୍ମ ହୋଇଥିଲେ ତାଙ୍କ 
ସହିତ ସମ୍ପର୍କ ରହିପାରେ କି ନା-ଏହାର ଉତ୍ତର, “ ଯଦି ତୁମେ 
ତାଙ୍କର ଯଥାର୍ଥ ସହଧର୍ମିଣୀ ହୁଅ ତାହାହେଲେ ତାଙ୍କ ସଙ୍ଗରେ 
ଡୂମର ଅନନ୍ତକାଳ ସମ୍ବନ୍ଧ ରହିବ । ତାଙ୍କ ସହିତ ଦେଖା ହେବାର 
କୌଣସି ସମ୍ଭାବନା ନାହିଁ; କିନ୍ତୁ ଯେତେବେଳେ ପରସ୍ପରର 
ପ୍ରୟୋଜନ ହେବ ସେତେବେଳେ ଉଭୟ ମିଳିତ ହେବ । 
ସେ ତୁମର ଉପକାର କରିପାରନ୍ତି ଯଦି ତୁମେ ତାଙ୍କୁ ନ ଭୁଲ । 
ତୁମମାନଙ୍କର ସମ୍ପର୍କ ବିଚ୍ୟତ ହେବନାହିଁ ।” କେଉଁ 
ପାପବଶତଃ ତାଙ୍କର ଅକାଳ ବୈଧବ୍ୟ, ତାହାର କିଛି ଉତ୍ତର 
ନ ଦେଇ କହିଲେ, “ ସଂସାରର ନରନାରୀ ଏହିପରି କର୍ମଫଳ 
ଭୋଗ କରିଆସୁଛନ୍ତି ।” ନୂତନ ଜନ୍ନରେ ସ୍ବାମୀଙ୍କର ଆଧ୍ଯାମ୍ନିକ 
ଓ ବୈଷୟିକ ଜୀବନ ସ୍ଵରୂପ ସମ୍ବନ୍ଧରେ କହିଲେ ଯେ ଏହାର 
ଉତ୍ତର ଦିଆଯିବ ନାହିଁ । ସେ ନିଜେ କେତେକାଳ ଭବ ୟନ୍ତ୍ରଣା 
ଭୋଗ କରିବେ-ଏହାର ଉତ୍ତର, “ ଇଶ୍ବରଙ୍କର ନାମ କର; 
ତାଙ୍କଠାରେ ଲକ୍ଷ୍ୟ ରଖ; ଭକ୍ତିପୂର୍ବକ ତାଙ୍କ ଧର୍ମ୍ନ ପ୍ରତିପାଳନ 
କର । ପତିଙ୍କଠାରେ ଭକ୍ତି ରଖ । ଭକ୍ତିପୂର୍ବକ ପିତାମାତାଙ୍କର 
ସେବା କର; ଯନ୍‌ ପୂର୍ବକ ସନ୍ତାନ ପ୍ରତିପାଳନ କର, 
ଅତିଥୁରସେବା କର; ତାହାହେଲେ ତୁମର ମଙ୍ଗଳ ହେବ | ”- 
ପନର୍ଜନ୍ନ ଲାଭ କଲେ ପିଣ୍ଡ ଓ ତର୍ପଣାଦିର ଫଳ କଣ ? 


ଶ୍ରୀ ବିଜୟକୃଷ୍ଣ ଚରିତ 


ଏହାର ଉତ୍ତର- “ ପାଞ୍ଚବର୍ଷ ପର୍ଯ୍ୟନ୍ତ ସେଥୁରେ ତାହାର 
ଉପକାର ହୁଏ । ପିତ୍ସଲୋକଗତ ଆମ୍ମା ଶ୍ରାଦ୍ଧ ତର୍ପଣାଦିରେ 
ତୃପ୍ତିଲାଭ କରନ୍ତି । ସତ୍ୟକୁମାରଙ୍କ ପାଇଁ ଶ୍ରାଦ୍ଧ ତର୍ପଣାଦି କଲେ 
ଉଭୟଙ୍କର ଉପକାର ହେବ । ତାଙ୍କର ବିଷୟ ଚିନ୍ତା କଲେ 
ତୁମର ମଙ୍ଗଳ ହେବ; ଧର୍ମ ଜୀବନରେ ଉନ୍ନତି ହେବ |” 


ଏହିସବୁ ପ୍ରଶ୍ନୋତ୍ତରରୁ ଗୋସ୍ଵାମୀପ୍ରଭୁଙ୍କର ଆତ୍ମାର 
ନିତ୍ୟସତ୍ତା, ପରଲୋକ, ପିଣ୍ଡାଦିର ଆବଶ୍ୟକତା ଓ କର୍ମଫଳ 
ସମ୍ବନ୍ଧରେ ସୁସ୍ପଷ୍ଟ ସଙ୍କେତ ମିଳେ । 


ସ୍ଵାମୀଙ୍କର ଶ୍ରାଦ୍ଧାଦି କାର୍ଯ୍ୟ ସମ୍ପନ୍ନ କରି ବୈଶାଖ ଶେଷ 
ଆଡକୁ ବା ଜ୍ୟେଷ୍ଠ ଆରମ୍ଭରେ ଯୋଗମାୟା ଗୋସ୍ଵାମୀପ୍ରଭୁଙ୍କ 
ଦର୍ଶନାର୍ଥ କଲିକତାରେ ଉପସ୍ଥିତ ହେଲେ । ତାହା ପୂର୍ବରୁ 
ପ୍ରେମସଖୀ ଦେହତ୍ୟାଗ କରିଥାନ୍ତି ବୋଲି ସେ ଲେଖିଛନ୍ତି। 
ଅତଏବ ବୈଶାଖ ମାସରେ ଏ ଘଟଣା ଘଟିଛି ବୋଲି 
ଜଣାଯାଏ। ଯୋଗମାୟା. କଲିକତାରେ ମନୋରଞ୍ଜନବାବୁଙ୍କ 
ବସାରେ ଅବସ୍ଫାନ କଲେ । ଗୋସ୍ଵାମୀପ୍ରଭୁଙ୍କୁ ଦର୍ଶନ କରିବାକୁ 
ଯାଇ ଦୂରରୁ ତାଙ୍କ ଶ୍ରୀମୁଖ ଦର୍ଶନ କରିବା ମାତ୍ରକେ “ ଶୋକର 
ବୋଝ ଯେପରି ମୁଣ୍ଡରୁ ଅନେକ ପରିମାଣରେ ଓହ୍ଲାଇଗଲା ।” 
ସେ ଗଙ୍ଗାସ୍ବାନ କରି ଫେରିଲା ପରେ ଦେଖୁଲେ ଯେ 
ଗୋସ୍ଵାମୀପ୍ରଭୁ ଭିତରକୁ ଆସି ଶୌଚାଦି ସମାପନ କରି ତିଳକ 
କରିବାକୁ ବସିଛନ୍ତି । ଯୋଗମାୟା ଲେଖୁଛନ୍ତି, “ ଏହି ସମୟ 
ଛଡା ସେ ଆଉ ଭିତରକୁ ଆସନ୍ତି ନାହିଁ । ଏହି ସମୟରେ 
ସ୍ତ୍ରୀଲୋକମାନେ ଆସି ପ୍ରଣାମ କରି ଯାହାର ଯାହା ପ୍ରଶ୍ନ ଥାଏ 


ତାହାର ସମାଧାନ କରାଇନି ଅନ୍ତି । ମୁଁ ଯାଇ ତାଙ୍କ 


ପାଦପଦ୍ଲଯୁଗ୍ଗରେ ମସ୍ତକ ରଖୁ ହାତ ଦୁଇଟିରେ ପାଦ ଧରି 
କାନ୍ଦିବାକୁ ଲାଗିଲି । ଗୋସାଇଁଜୀ କହିଲେ, ' ଥାଉ, ଥାଉ; 
ଉଠ, ଆଉ କାନ୍ଦନା ।” ପରେ କହିଲେ, “ଯାହାର ଯେତିକି 
କର୍ମ୍ଣ ତାହା ଭୋଗ କରିବାକୁ ହେବ, ଆଉ କାନ୍ଦନା । 
ସତ୍ୟକୁମାର ' ପାଇଁ ଶୋକ କରିବା ଭଚିତ ନୁହେଁ; ତାହାର 
ମୃତ୍ୟ ଅତି ସୁନ୍ଦର ।” ମୁଁ ଶ୍ରୀଚରଣ ସ୍ପର୍ଶ କରି ଉଠି ଦେଖୁଲି, 
ସମସ୍ତ ଶୋକ ଯେପରି ସେ ଏକବାରକେ ଧୋଇ ପୋଛି 
ଦେଇଛନ୍ତି ।” 


ଗୁରୁସାନ୍ଧିଧ୍ପବଶତଃ ତାଙ୍କର ଶୋକାଗ୍ନି ନିର୍ବାପିତ ହେଲା 
ସତ୍ୟ କିନ୍ତୁ ପିତ୍ରାଳୟ ବରିଶାଲ ଯିବାକୁ ସେ ନିତାନ୍ତ ଅନିଛୁକ, 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


କାଳେ ପୁଣି ପୂର୍ବାବସ୍ଫ୍ା ଫେରିଆସିବ । ପୁତ୍ରକନ୍ୟାଙ୍କୁ ସେଠାରେ 
ଛାଡିଆସିଥ୍ବଲେ ସୁଦ୍ଧା ସେମାନଙ୍କ କଥା ମନେ ପଡେ ନାହିଁ। 
ତାଙ୍କର ବରିଶାଲ ଯିବାର ଅନିଚ୍ଛା ଗୋସ୍ଵାମୀପ୍ରଭୁଙ୍କୁ ଜଣାଇ 
ଦିଆ ହେବାରୁ ସେ କହିଲେ, “ ଆଜି ତାଙ୍କୁ ବିଦାୟ କରିଦିଅ | 
ପୁତ୍ରକନ୍ୟା ପ୍ରତିପାଳିତ କରିବା ବର୍ଭମାନ ପ୍ରଧାନ କର୍ଭବ୍ୟ। 
ସେମାନେ ସ୍ବାମୀର ସୃଚି ଓ ଭଗବାନଙ୍କର ଦାନ । ” 
ଯୋଗମାୟାଙ୍କୁ ଏହି ଆଦେଶ ଜଣାଇଦିଆଯିବାରୁ ସେ କାନ୍ଦି 
କାନ୍ଦି କହିଲେ, “ ମୁଁ ବର୍ଭମାନ କଣ ନେଇ ଯିବି ? କଣ ଧରି 
ରହିବି ? ଯଦି ଗୋସାଇଁଜୀଙ୍କର ଏହି ଜଟାଜୁଟଧାରୀ ଖଣ୍ଡିଏ 
ଫଟୋ ପାଆନ୍ତି ତେବେ ଅନ୍ତତଃ ତାହାକୁ ନେଇ ରହିପାରନ୍ତି ।” 
ଗୋସ୍ଵାମୀପ୍ରଭୁଙ୍କୁ ଏକଥା ଜଣାଇଦିଆହେଲା। ଏହା ପୂର୍ବରୁ 
ତାଙ୍କୁ ଏକାଧ୍ଵକବାର ଫଟୋ ପାଇଁ ଆବେଦନ କରା ହୋଇଛି; 
କିନ୍ତୁ ତାଙ୍କର ଏକା ଉତ୍ତର- “ ମୁଁ ତୃଣଠାରୁ ମଧ ହୀନ, ମୋର 
ଛବି ପୁଣି ଉଠାହେବ। ଛି, ଛି, ଛି ! ଦେଶରେ ସହସୁ ସହସ୍ର 
ମହାପୁରୁଷଙ୍କର ଚିତ୍ର ରହିଛି । ତାହା ଦେଖ: ଘରେ ରଖ” ସେ 
ଆହୁରି ମଧ୍ଯ ଲେଖିଛନ୍ତି, “ ଅତ୍ଯନ୍ତ ଲଢାର କଥା; ଧୁଳି, କୀଟ 
ଅପେକ୍ଷା ମଧ୍ଯ ହୀନ ହୋଇ ଏହି ନଶ୍ଵର ଦେହର ଏତେ ଗୁମାନ 
କାହିଁକି ? ପୂର୍ବେ ବୁଝି ନ ପାରି ପାଞ୍ଚ ଜଣଙ୍କ ପରାମର୍ଶରେ 
ଯେଉଁ ଛବି ଉଠା ହୋଇଛି ତାହା ବର୍ଭମାନ ଅପରାଧ ବୋଧ 
ହେଉଛି । ମୁହଁରେ ବିନୟ ପ୍ରକାଶ କରି ଫଟୋଗ୍ରାଫ୍‌ ଉଠାଇବା 
ଘୋର କପଟତା । ନାମରେ କିଛି ଦରକାର ନାହିଁ । ନାମ 
ଅତଳ ଜଳରେ ବୁଡ଼ି ଯାଉ ।” ପ୍ରୟାଗର କୁମ୍ଭମେଳାରେ 
କେତେକ ଆମେରିକାବାସୀ ଅନେକ ସାଧୁଙ୍କର ଫଟୋ 
ନେଉଛନ୍ତି ଶୁଣି ସେ ସମସ୍ତଙ୍କୁ କହି ରଖୂଲେ, “ ସେମାନେ 
ଏଠାକୁ ଆସିଲେ କୁଳଦାକୁ ଠିଆ କରାଇଦେବ ।” ଥରେ 
ରାଖାଲବାବୁ ଗୋସ୍ଵାମୀପ୍ରଭୁଙ୍କ ଅଜ୍ଞାତସାରରେ କୃଷ୍ଣନଗରର 
ଗୋଟିଏ କୁମ୍ଭକାରଦ୍ଵାରା ତାଙ୍କର ମୃଣ୍ଣୟୀ ପ୍ରତିମୂରି ନିର୍ମାଣ 
କରାଉଥୁଲେ । ସେ ତାହା ଜାଣିପାରି ଅତ୍ୟନ୍ତ ବିରକ୍ତ ହୋଇ 
ସେ ମୂର୍ଭିକୁ ଭାଙ୍ଗିପକାଇବାକୁ କହିଲେ । 


ଫଟୋ ନେବା ବା ପ୍ରତିମୂର୍ରି ନିର୍ମାଣ କରାଇବା 
ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କର ଏପରି ତୀବ୍ର ପ୍ରତିକୂଳ ମତ 
ଥୁଲେ ସୁଦ୍ଧା ଅକାଳବୈଧବ୍ୟଦଗ୍ଧା ଶିଷ୍ୟାଟିର ବ୍ୟାକୁଳ 
ପ୍ରାର୍ଥନା ସେ ଅଗ୍ରାହ୍ୟ କରି ନ ପାରି କହିଲେ, “ ମୋର ଫଟୋ 


୪୩୧ 


ପାଇଲେ ତାହାର ଶାନ୍ତି; ଆଚ୍ଛା, ତେବେ ଫଟୋ ଉଠାହେଉ । ” 
ଏହା ଶୁଣି ଶିଷ୍ୟଶିଷ୍ୟାମାନଙ୍କ ମଧ୍ଯରେ ଗୋଟାଏ ମହାଉତ୍ସାହର 
ସ୍ରୋତ ପ୍ରବାହିତ ହେବାକୁ ଲାଗିଲା ଯେ ତାଙ୍କ ପରମାରାଧ୍ଯ 
ଗୁରୁଦେବଙ୍କର ପ୍ରତୀକ ସ୍ଵରୂପ ଏକ ଆଲେଖ୍ୟ ମିଳିବ ଏବଂ 
ତାଙ୍କଠାରୁ ଦୂରରେ ରହି ମଧ୍ଯ ଗୋଟାଏ ଆଶ୍ରୟ ଲାଭ ହେବ, 
ଯହିରେ ତାଙ୍କ ସଙ୍ଗରସାସ୍ଵାଦନ ପ୍ରାପ୍ତ ହୋଇପାରିବ । 


ଶ୍ରୀମଭ୍ଭାଗବତର ଏକାଦଶସ୍କନ୍ଧରେ ଶ୍ରୀକୃଷ୍ଣ ଉଦ୍ଧବଙ୍କୁ 
କହିଲେ :- 


ଅର୍ଚ୍ଚାୟାଂ ସ୍ତୃନ୍ତିଳେଃଗ୍ନୌବା ସୂର୍ଯ୍ୟେ ବାପ୍‌ସୁହୃଦି ଦ୍ବିଜଃ । 
ଦ୍ରବ୍ୟେଣ ଭକ୍ତିଯୁକ୍ତୋବର୍ଚ୍ଚେତ୍‌ ସ୍ବଗୁରୁଂ ମାମମାୟୟା ॥ 


ଅର୍ଥ:-ପ୍ରତିମାରେ, ଉପଲିପ୍ତ ସ୍ଥଳରେ, ଅଗ୍ନିରେ ବା 
ସୂର୍ଯ୍ୟଙ୍କଠାରେ ବା ଜଳରେ ବା ହୃଦୟରେ ଭକ୍ତିଯୁକ୍ତ ଦ୍ଵିଜ 
ଦ୍ରବ୍ୟାଦିଦ୍ଵାରା ସ୍ବଗୁରୁରୂପୀ ମୋତେ ଅର୍ଚ୍ଚନା କରିବ । ଏଠାରେ 
ପ୍ରତିମାରେ ପୂଜା ମୁଖ୍ୟ: ଅଶକ୍ତ ପକ୍ଷରେ ଉତ୍ତରୋତ୍ତର ସ୍ଥାନରେ 
ଅର୍ଚ୍ଚନାର ବ୍ୟବସ୍ଥା । 


× ୨ × × 


ଶୈଳୀ ଦାରୁମୟୀ ଲୌହୀ ଲେପ୍ୟାଲେଖ୍ୟା ଚ ସୈକତୀ । 
ମନୋମୟୀ ମଣିମୟୀ ପ୍ରତିମାଷ୍ଟବିଧା ସ୍ୃତାଃ ॥ 


ଅର୍ଥ-ପ୍ରତିମା ଅଷ୍ଟପ୍ରକାରର ହୋଇଥାଏ: ଶିଳାମୟୀ, 
ଦାରୁମୟୀ,, ସ୍ବର୍ଣ୍ରାଦି ଧାତୁମୟୀ, ଲେପ୍ୟା ଅର୍ଥାତ୍‌ ମୃଭିକା ଚନ୍ଦନାଦି 
ନିର୍ମିତା, ଲେଖ୍ୟା ବା ଆଲେଖ୍ୟା ଅର୍ଥାତ୍‌ ଚିତ୍ରପଟାଦି ଲିଖୂତା, 
ବାଲୁକାମୟୀ, ମଣିମୟୀ ଓ ମନୋମୟୀ ( ହୁଦୟରେ କହିତା) | 
ସକାମ ପୂଜକମାନେ ବାଲୁକାମୟୀ ମୁରି ନିର୍ମାଣ କରି ପୂଜା 
କରନ୍ତି; କିନ୍ତୁ ସେପରି ମୁର୍ଭିର ରକ୍ଷଣାଭାବରୁ ତାହା ଭଗବତ୍‌ 
ପ୍ରୀତିଲିପ୍‌ସୁମାନଙ୍କର ଗ୍ରହଣୀୟ ନୁହେଁ, କାରଣ ତାହା 
ପ୍ରୀତିବିରୁଦ୍ଧ । ଆଉ, ବର୍ଭମାନ ମଧ୍ଯ କେତେକ ସ୍କାର୍ଭ ବ୍ରାହ୍ମଣ 
ଲେଖ୍ୟା ବା ଆଲେଖ୍ୟା ପ୍ରତିମାକୁ ପଟରେ ହସ୍ତାର୍ବ୍ଦିତ ପ୍ରତିମା 
ବୋଲି ଗ୍ରହଣ କରନ୍ତି ଫଟୋକୁ ଆଲେଖ୍ୟା ଅର୍ଥରେ ଗ୍ରହଣ 
କରନ୍ତି ନାହିଁ । କିନ୍ତୁ ଭକ୍ତ ବୈଷ୍ଣବମାନଙ୍କର ଏଥ୍ବରେ କୌଣସି 
ଆପଭି ଦେଖାଯାଏ ନାହିଁ । 


ସେ ଯାହା ହେଉ, ଗୋସ୍ବାମୀପ୍ରଭୁଙ୍କର ସ୍ଫାୟୀ ପ୍ରତିମା 
ପ୍ରାପ୍ତ ନିମିତ୍ତ ସେମାନେ ପ୍ରସିଦ୍ଧ “‹ ବେଙ୍ଗଲ ଫଟୋଗ୍ରାଫର 


୪୩୨ 


କମ୍ପାନିଂର ସ୍ଵଭ୍ତ୍ଵାଧ୍ୂକାରୀ ଶ୍ରୀ ନୀଳମାଧବ ଦେ ମହାଶୟଙ୍କୁ 
ଡାକିଲେ । ଏହି ମହାଶୟ ବ୍ୟବସାୟ ଦୃଷ୍ଟିରୁ ଏହି ଫଟୋଉଠା 
ବ୍ୟାପାରକୁ ବିଗର କରି ଦେଖୂଲେ ଯେ ଗୋସ୍ଵାମୀପ୍ରଭୁଙ୍କ 
ଫଟୋ ବିକ୍ରୟଦ୍ଵାରା ବହୁ ଅର୍ଥ ଲାଭ ହେବ; ତେଣୁ ସେ 
ବିକ୍ରୟସ୍ଵତ୍ବ ନିଜେ ରଖୁ ଫଟୋ ଉଠାଇବା ଖର୍ଚ୍ଚ କିଛି ନେବେ 
ନାହିଁ- ଏହି ସର୍ତରେ ଫଟୋ ଉଠାଇବାକୁ ସମ୍ମତ ହେଲେ । 
କିନ୍ତୁ ସେଦିନ ବୃଷ୍ଟି ହେଉଥିବାରୁ ସେ କହିଲେ, “ ଖରା ହେଲେ 
ମୁଁ ଯାଇ ଫଟୋ ଉଠାଇ ଆଣିବି ।” 


କିନ୍ତୁ ଗୋସ୍ଵାମୀପ୍ରଭୁଙ୍କର ଆଦେଶ ଯେ ଯୋଗମାୟାଙ୍କୁ 
ଆଜି ବରିଶାଲ ଯିବାକୁ ହେବ । ଫଟୋ ନ ପାଇଲେ ସୁଦ୍ଧା 
ତାଙ୍କରି ପାଇଁ ଯେ ଗୋସ୍ଵାମୀପ୍ରଭୁ ଫଟୋ ଦେବାକୁ ସ୍ବୀକୃତ 
ହୋଇଛନ୍ତି ଏହା ତାଙ୍କ ପ୍ରାଣରେ ଅପାର ଆନନ୍ଦ ସୃଷ୍ଟି କରିଛି । 
ରାଖାଲବାବୁ କହିଲେ ଯେ ଫଟୋ ଉଠା ହେବା ମାତ୍ରକେ 
ସେ ତାଙ୍କୁ ଖଣ୍ଡେ ପଠାଇଦେବେ । ଏହାପରେ ସେ ଗୁରୁଦେବଙ୍କୁ 
ପ୍ରଣାମ କରି ସାଶ୍ରୁନେତ୍ରରେ ବିଦାୟ ନେଲେ । ଏହା ତାଙ୍କର 
ଶେଷ ପ୍ରଣାମ । ଗୋସ୍ଵାମୀପ୍ରଭୁ କହିଲେ, “ ସନ୍ତାନ ପାଳନ ହିଁ 
ତୁମର ପ୍ରଧାନ କର୍ତବ୍ୟ । ଆଉ ଯେତେ ପାର ନାମ କର । 
ସେଥୁରେ ତୁମର ଧର୍ମ୍ମରକ୍ଷା ହେବ; ଶାନ୍ତି ପାଇବ ।” ତାଙ୍କ 
ସହିତ ଯୋଗମାୟାଙ୍କର ଏହି ଶେଷ ଦେଖା । 


ଏହାର ଚରିଦିନ ପରେ ନୀଳମାଧବ ଦେ ମହାଶୟ 
ଫଟୋ ଉଠାଇବାକୁ ଆସି ଗୋସ୍ଵାମୀପ୍ରଭୁଙ୍କୁ ଦର୍ଶନ କରିବା 
ମାତ୍ରକେ ଆଉଁନାଦ କରି କହିଲେ, “ ମୁଁ ଆପଣଙ୍କ ଫଟୋ 
ଉଠାଇ ବିକ୍ରୟ କରି ଅଜସ୍ର ଟଙ୍କା ପାଇବି ଏହି ବ୍ୟବସାୟ 
ସଂକଳ୍ପ କରି ଆସିଛି; ଆପଣଙ୍କୁ ଦେଖୁବାକୁ ଆସି ନାହିଁ, କି 
ଆପଣଙ୍କ ପାଇଁ ଆସିନାହି ।” ଏହା କହି ସେ ପିଲାଙ୍କ ପରି 
କାନ୍ଦି ଗଡିଗଲେ । ଗୋସ୍ଵ୍ଵାମୀପ୍ରଭୁ ଦୟାରେ ବିଗଳିତ ହୋଇ 
ତତ୍‌କ୍ଷଣାତ୍‌ ତାଙ୍କୁ ଦୀକ୍ଷା ପ୍ରଦାନ କଲେ । ଦୀକ୍ଷାଲାଭ କରି ଦେ 
ମହାଶୟ ଫଟୋ ଉଠାଇଲେ । ରାଖାଲବାବୁ ଫଟୋ ନେବା 
ବ୍ୟାପାରର ବିବରଣୀ ତାଙ୍କୁ କହି ଯୋଗମାୟାଙ୍କ ପାଇଁ ଫଟୋ 
ଦୁଇ ଖଣ୍ଡର ମୁଲ୍ୟ ଦେବାରୁ ସେ କହିଲେ, “ ଯାହାଙ୍କ ପାଇଁ 
ଫଟୋ ଉଠାଇବାକୁ ଆସି ଏହି ଅମୂଲ୍ୟ ରନ ଲାଭ କଲି 
ତାଙ୍କୁ ଖଣ୍ଡିଏ ଫଟୋ ଉପହାର ଦେଇ କୃତାର୍ଥ ହେବି ।” 
ରାଖାଲବାବୁ ଫଟୋ ଦୁଇଖଣ୍ଡ ଖୁବ୍‌ ବଡ କରି ଯୋଗମାୟାଙ୍କ 
ନିକଟକୁ ପଠାଇଦେଲେ । 


ଶ୍ରୀ ବିଜୟକୃଷ୍ଣ ଚରିତ 


ବର୍ଭମାନ ଗୋସ୍ଵାମୀପ୍ରଭୁଙ୍କର ଯେଉଁ ଆସୀନ, ଜଟାଧାରୀ 
ମର୍ଭିର ଦୁଇ ପ୍ରକାର ଛବି ଓ ଦଣ୍ଡକମଣ୍ଡଳୁଶୋଭିତ ଦଣ୍ଡାୟମାନ 
ମର୍ଚ୍ିର ଛବି ଦେଖୁବାକୁ ମିଳେ ତାହା ଏହି ନୀଳମାଧବ ଦେ 
ମହାଶୟଙ୍କ ଉଠା ଫଟୋରୁ ଗୃହୀତ; ଏହା ଯୋଗମାୟାଙ୍କ 
ପ୍ରତି ଗୋସ୍ଵାମୀପ୍ରଭୁଙ୍କର ଅପାର କରୁଣାର ପରିଗୟକ । 
ଏହାପରେ ଆଉ ତାଙ୍କର କୌଣସି ଫଟୋ ଉଠାହୋଇପାରି 
ନାହିଁ । ଏହି ଫଟୋ ଉଠା ହୋଇ ନ ଥୁଲେ ଗୋସ୍ବଵାମୀପ୍ରଭୁଙ୍କର 
ଅନୁଗତମାନଙ୍କର ଗୋଟାଏ ବିରାଟ ଅପୂରଣୀୟ ଅଭାବ 
ରହିଯାଇଥାନ୍ତା ଏବଂ ଗୋସ୍ଵାମୀପ୍ରଭୁଙ୍କର ଚରମ ସିଝି ଲାଭ 
କରିଥିବା ପରିଣତ ଜୀବନର ଆକୃତି ଚିରକାଳ ପାଇଁ କଳ୍ପନାର 
ବସ୍ତୁ ହୋଇ ରହିଯାଇଥାନ୍ତା । 


୬୬୩୩ ୯୩ ୬୮୫ 


କିଛିଦିନ ପରେ ଶ୍ରୀମତୀ ଶାନ୍ତିସୁଧାଙ୍କ ପୁତ୍ର ଦାଉଜୀଙ୍କୁ 
ଜ୍ଵର ହେଲା । -ଜ୍ଵର ସମୟରେ ତାଙ୍କ ଦେହରେ ଖଣ୍ଡେ ନାଲି 
ଲୁଗା ଥୁଲା । ଝାଳ ବୋହିବାରୁ ତାଙ୍କ ଦେହରେ ଲୁଗାର ରଙ୍ଗ 
ଲାଗିଯାଇଥିଲା । ତାଙ୍କର ଦେହ ରକ୍ତ ବର୍ଣ୍ଣ ଧାରଣ କରିଛି 
ଦେଖି ରାଖାଲବାବୁଙ୍କର ସନ୍ଦେହ ହେଲା ଯେ ତାଙ୍କୁ ମିଳିମିଳା 
ହୋଇଛି । ସେ ନିଜ ସନ୍ତାନଙ୍କ ସକାଶେ ଭୀତ ହୋଇ 
ଗୋସ୍ଵାମୀପ୍ରଭୁଙ୍କୁ କହିଲେ ଯେ ଦାଉଜୀଙ୍କୁ ଘେନି ତାଙ୍କ ମାତା 
କିଛିଦିନ ପାଇଁ ଅନ୍ୟ ବସାରେ ରହନ୍ତୁ, ଦେହ ଭଲ ହୋଇଗଲେ 
ଏ ଗ୍ରହକୁ ଆସିବେ; ସେମାନଙ୍କର ପୂଥକ୍ଭାବରେ ରହିବାର 
ବନ୍ଦୋବସ୍ତ ସେ ନିଜେ କରିଦେବେ । ଗୋସ୍ଵାମୀପ୍ରଭୁ ଏଥୁରେ 
ସମ୍ମତ ନ ହୋଇ ଜମ୍ବଲୀଟୋଲାରେ ଗୋଟିଏ ଗହ ଭଡ଼ା 
ନେଇ ସେଠାକୁ ଚାଲିଗଲେ । 


ଏହି ସମୟରେ ମହାତ୍ମା .ଅର୍ଜୁନ ଦାସ ବା କ୍ଷ୍ୟାପାରଦ 
ଗୋସ୍ଵାମୀପ୍ରଭୁଙ୍କ ଦର୍ଶନାର୍ଥ ବଙ୍ଗଦେଶ ଆଗମନ କଲେ । ସେ 
ତାଙ୍କ ଠିକଣା ତ ଜାଣନ୍ତି ନାହିଁ, ତାଙ୍କ ନାମ ପର୍ଯ୍ୟନ୍ତ 
ଭୁଲିଯାଇଥାନ୍ତି । ସେ ପ୍ରଥମେ ନବଦ୍ଵୀପରେ ଉପସ୍ଥିତ ହୋଇ 
“ଗୌରନାଟଗ, ବାବା କାହୀ” ବୋଲି ତାଙ୍କର ଅନୁସନ୍ଧାନ 
କରିବାକୁ ଲାଗିଲେ । କିନ୍ତୁ କେହି ବୁଝିପାରନ୍ତି ନାହିଁ ଯେ ସେ 
କାହାକୁ ଅନ୍ବେଷଣ କରୁଛନ୍ତି, ତେଣୁ କିଛି ଉତ୍ତର ଦେଇପାରନ୍ତି 
ନାହିଁ । ଏହିପରି ବୁଲି ବୁଲି ସେ ଆସି କଲିକତାରେ ଉପସ୍ଥିତ 
ହେଲେ । ଦୈବାତ୍‌ ଗୋସ୍ଵାମୀପ୍ରଭୁଙ୍କ ଶିଷ୍ୟ ଓ ଜାମାତା ଶ୍ରୀଯୁକ୍ତ 
ବାଣୀତୋଷ ବାଗ୍‌ଟିଙ୍କ ସହିତ ତାଙ୍କର ଦେଖାହେବାରୁ ସେ 


କଲିକତା ବାସ-ନବଦ୍ବୀପ ଗମନ - ପୁନଃ କଲିକତା ବାସ 


ତାଙ୍କୁ କମ୍ବଲୀଟୋଲା ବସାରେ ପହୁଞ୍ଚାଇଦେଲେ । ଉଭୟଙ୍କର 
ପ୍ରଥମ ଦର୍ଶନରେ ଉଭୟେ ଆଲିଙ୍ଗନପାଶରେ ବଦ୍ଧ ହେଲେ। 
ଉଭୟେ ଯେପରି ଭାବତରଙ୍ଗରେ ମଗ୍ନ ହେଲେ ତାହା 
ବର୍ଣ୍ଣନାତୀତ। ମହାତ୍ମା କେତେକାଳ ଗୋସ୍ଵାମୀପ୍ରଭୁଙ୍କ ସହିତ 
ବାସ କରିବାକୁ ଲାଗିଲେ । ରାତ୍ରି ଶେଷ ଆଡକୂ ସେ 
ଗୋସ୍ଵାମୀପ୍ରଭୁଙ୍କ ସହିତ ସ୍ଵର ମିଳାଇ ଗାଇବାକୁ ଚେଷ୍ଟା କରନ୍ତି 
ଓ ଆନନ୍ଦରେ ଉତ୍‌ଫୁଲ୍ଲ ହୋଇଉଠନ୍ତି । 


ଦିନେ ସନ୍ଧ୍ୟାକୀର୍ତନ ସମୟରେ ଗୋସ୍ଵାମୀପ୍ରଭୁଙ୍କ ଶିଷ୍ୟ 
ଚିରକୁମାର ଶ୍ରୀ ରେବତୀମୋହନ ସେନ ମହାଶୟ ତାଙ୍କର 
ସୁମଧୁର କଣ୍ଠରେ ଗାନ ଆରମ୍ଭ କରେ :- 


ଭାବାବେଶେ ଗୌର ଏସେ ନଦୀୟାୟ 
ହରିଗୁଣ ଗାୟ ପ୍ରେମେତେ ମାତୟ । 
(ଚାର) ପାଛେ ପାହଛେ ନିତ୍ୟାନନ୍ଦ 
ପ୍ରେମେର ଭାଣ୍ଡ ଲଇୟା ଯାୟ ॥ ଇତ୍ୟାଦି । 


ଏହି କୀଉ୍ଭନ ଆରମ୍ଭ ହେବା ମାତ୍ରକେ ଏକ ଅପୂର୍ବ 


ଭାବ ସଞ୍ଚାରିତ ହେବାକୁ ଲାଗିଲା । ଗୋସ୍ଵାମୀପ୍ରଭୁ “ଜୟ 
ଶଟୀନନ୍ଦନ” , “ ଜୟ ଶଚୀନନ୍ଦନ ଧ୍ଵନିରେ ଚତୁର୍ଦ୍ିିଗ ପ୍ରକଳିତ 
କରି ଆସନରୁ ଉତ୍ଥାନପୂର୍ବକ ଉର୍ଦ୍ଵ୍‌ବାହୁ ହୋଇ ଉଦ୍ଦଶ୍ଢ ନୃତ୍ୟ 
କରିବାକୁ ଲାଗିଲେ । ସଙ୍ଗେ ସଙ୍ଗେ ମହମ୍ମା ଅର୍ଜହୁନ ଦାସ 
ଉନ୍ମତ୍ତ ହୋଇ କୂର୍ଦ୍ଦନପୂର୍ବକ ହସ୍ତ ସଞ୍ଚାଳନ କରି 
ଗୋସ୍ଵାମୀପ୍ରଭୁଙ୍କୁ ଆରତି କରିବାକୁ ଲାଗିଲେ । ଚତୁର୍ଦ୍ଦିଗରେ 
ଗୋଟାଏ ମହାଭାବର ବନ୍ୟା ପ୍ରବାହିତ ହେଲା । ବହୁଲୋକ 
ଭାବାବେଶରେ ଏପରି ଉଦ୍ଦଣ୍ଡ ନୃତ୍ୟ କଲେ । କେହି କେହି 
ଜ୍ଞାନଶୂନ୍ୟ ହୋଇ ଧରାଶାୟୀ ହେଲେ । ଏହି ନୃତ୍ୟ ଓ ପତନ 
ଫଳରେ ଗୃହଟି କମ୍ମିତ ହେବାକୁ ଲାଗିଲା । ପରଦିନ ଗ୍ଦୁହସ୍ଵାମୀ 
ଛାତ ଭାଙ୍ଗ ପଡିବା ଭୟରେ ଗୋସ୍ଵାମୀପ୍ରଭୂଙ୍କୁ ଆଉ 


ଦୋତାଲାରେ କୀର୍ତନ ନ କରି ତଳ ମହଲାରେ କରିବାକୁ 


ଅନୁରୋଧ କଲେ । 


ଆଉ ଦିନେ ଗୋସ୍ଵାମୀପ୍ରଭୂଙ୍କର ଅନ୍ୟତମ ଶିଷ୍ୟ 
ବାଇସାରୀନିବାସୀ ସୁଗାୟକ ପ୍ରିୟନାଥ ଘୋଷ ମହାଶୟ 


“ଓ ମା ନନ୍ଦରାଣୀ, ବନେତେ ଦେଖେଲେମ 
ଅପୂର୍ବ ଲୀଲେ 


୪୩୩ 


ଦେଖେଲେମ୍‌ ଦଶଭୂଜା ଏକ ରମଣୀ 
କାନାଇ ଭାଇକେ ନିଲେ କୋଲେ ॥” 


ଇତ୍ୟାଦି ଗାନ କରିବାକୁ ଲାଗିଲେ । ଏହି ଗାନଟି ଅପରାହ୍ଣରେ 
ଗୋଗ୍ନରଣରୁ ପ୍ରତ୍ୟାଗମନ ପରେ ବ୍ରଜ ବାଳକମାନଙ୍କର ଉକ୍ତି । 
ଏହି ଗାନ ଏପରି ଏକ ଅପୂର୍ବ ପରିବେଶ ସୃଷ୍ଟି କଲା ଯେ 
ଗୋସ୍ଵାମୀପ୍ରଭୁ ଓ ତଦୀୟ ଭକ୍ତମଣ୍ଡଳୀ ବ୍ରଜଭାବରେ ବିହ୍ବଳ 
ହୋଇ ପ୍ରେମାର୍ଣ୍ଣବରେ ନିମଗ୍ନ ହେଲେ । 


ଗୋସ୍ଵାମୀପ୍ରଭୁଙ୍କର ବ୍ରାହ୍ମସମାଜ ତ୍ୟାଗ ଫଳରେ ସେହି 
ସମାଜର କି ଅପୁରଣୀୟ କ୍ଷତି ହେଲା ଏବଂ ବହୁତ ବ୍ରାହ୍ମ 
ତାଙ୍କର ଶିଷ୍ୟତ୍ବ ଗ୍ରହଣ କରିବାରେ ଲାଗିଲେ, ତାହା ଦେଖୁ 
କେତେକ ପ୍ରଗତିବିରୋଧୀ ବ୍ରାହ୍ମଙ୍କର ଧାରଣା ହେଲା ଯେ 
ଗୋସ୍ଵାମୀଜୀ ଜୀବିତ ରହିଲେ ବ୍ରାହ୍ମ ସମାଜର ସତ୍ତା ରହିବ 
ନାହିଁ । ଏହି ଚିନ୍ତାରେ ଏତେ ଉଦ୍‌ବିଗ୍ନ ହୋଇପଡ଼ିଲେ ଯେ 
ସେମାନେ ବିଷପ୍ରୟୋଗ ଦ୍ଵାରା ତାଙ୍କର ପ୍ରାଣ ବିନାଶ 
କରି ବାପାଇଁ ବଦ୍ଧପରି କର ହେଲେ । ଗୋସ୍ଵାମୀପ୍ରଭୁ ଙ୍କ 
ବାସଭବନ ନିକଟରେ ଜଣେ ବ୍ରାହ୍ମଙ୍କର ଗୃହ ଥୁଲା । 
ବିଷପ୍ରୟୋଗର ଭାର ତାଙ୍କ ଉପରେ ନ୍ୟସ୍ତ ହେଲା । ସେ 
ଦିନେ ତାଙ୍କ ଦାସୀ ହସ୍ତରେ କିଛି ବିଷମିଶ୍ରିତ ସନ୍ଦେଶ 
ଗୋସ୍ଵାମୀପ୍ରଭୁଙ୍କ ନିକଟକୁ ପଠାଇଦେଲେ । ଗୋସ୍ଵାମୀପ୍ରଭୂ 
ଗଙ୍ଗାସ୍ନାନ କରି ଆସିବା ପରେ ଦାସୀଟି ସେହି ସନ୍ଦେଶ ନେଇ 
ତାଙ୍କ ହସ୍ତରେ ଦେଇ ପ୍ରଣାମ କଲା । ଗୋସ୍ଵାମୀପ୍ରଭୁ ତାହା 
ଜଣେ ବନ୍ଧୁର ଦାନ ବୋଲି ଭକ୍ଷଣ କଲେ । ତପ୍ପରେ ସେ 
ପ୍ରସ୍ସାବ କରିବାପାଇ ବାରଣ୍ଡାକୁ ଯାଇ ଏ ବ୍ଯାପାର 
ଜାଣିପାରିଲେ। 


ଉକ୍ତ ବ୍ରାହ୍ମ ଭଦ୍ରଲୋକ ଦାସୀଠାରୁ ଶୁଣିଲେ ଯେ ସେ 
ଗୋସ୍ଵାମୀପ୍ରଭୁଙ୍କୁ ଯେଉଁ ସନ୍ଦେଶ ଦେଲା ସେ ତାହା ଭକ୍ଷଣ 
କରିଛନ୍ତି । ତାଙ୍କର ଆନନ୍ଦର ସୀମା ରହିଲା ନାହିଁ । ସେ ହସି 
ହସି କହିଲେ, “ ଏଥର ଠିକ୍‌ ଅଛି | ଆଉ ବଞ୍ଚବା କଥା 
ନାହିଁ । ଆମର ଯେମିତି ସର୍ବନାଶ କରିଛି ତାର ଉପଯୁକ୍ତ 
ଶାସ୍ତି ହୋଇଛି ।” ବ୍ରାହ୍ମବନ୍ଧୁଙ୍କର ଏହି କଥା ଶୁଣି ଦାସୀଟି 
ଅସ୍ତବ୍ୟସ୍ତ ହୋଇ ଥରି ଥରି କହିଲା, “ ଏସବୁ କଣ କହୁଛ ? 
ସନ୍ଦେଶରେ କଣ ବିଷ ଦେଇଛ ?” ବାବୁ କହିଲେ, “ ଦେରବୁଁ 
ନାହିଁ ? ସେ ମଲେ ଆମ ପ୍ରାଣ ଶୀତଳ ହେବ ।” ଦାସୀ 


୪୩୪ 


ଏକଥା ଶୁଣି କାନ୍ଦି କାନ୍ଦି କ୍ରୋଧାନ୍ଵିତ ହୋଇ କହିଲା, 
“ ଚମେମାନେ 'ସବୁବେଳେ ଧର୍ମନକଥା କହ, ଭଶ୍ବର ଭଶ୍ଵର 
ହୁଅ, ତମର ଏପରି .କାର୍ଯ୍ୟ ! ତୁମେ ସବୁ ତ ଅତି ଭୟଙ୍କର 
ଲୋକ ! ତୁମେ କଂସେଇ, ନରହନ୍ତା ଦସ୍ୟ୍‌! ତୁମେ ମୋର 
ସର୍ବନାଶ କରିଛ । ଚୁମେ ମୋର ଇହକାଳ ପରକାଳ ନଷ୍ଟ 
କରିଛ। ସେ ସାକ୍ଷାତ୍‌ ମହାଦେବ; ମୁଁ ତାଙ୍କୁ ବିଷ ପ୍ରଦାନ 
କଲି ! ମୋର ନରକରେ ବି ସ୍ତ୍ରାନ ହେବ ନାହିଁ । ତମ ମନରେ 
ଏଇୟା ଥଲା ? ତୁମେ ଏକଥା ଜାଣି ରଖ ଯେ ତୁମେ ତାଙ୍କର 
କିଛି କରିପାରିବ ନାହିଁ। ମୁଁ ଯଦି ସତୀ ମାର ଗର୍ଭରୁ ଜାତ 
ହୋଇଥାଏ ତାହାହେଲେ ବିଷ ତାଙ୍କର କିଛି କରିପାରିବ ନାହି । 
ତୁମର ହିଁ ସର୍ବନାଶ ହେବ। ତୁମପରି ନରହନ୍ତାର ଗୃହରେ 
ଆଉ ମୁହୂର୍ଭେ ରହିବି ନାହିଁ।” ଏହା କହି ଦାସୀଟି ଚାଲିଗଲା । 
ଗୋସ୍ଵାମୀପ୍ରଭୁ ପ୍ରସ୍ଥାବ କରିବା ସମୟରେ ଉପରଲି ଖୂତ 
କଥାବାର୍ଭା ଶୁଣିବାକୁ ପାଇଲେ । ସେତେବେଳକୁ ବିଷର କ୍ରିୟା 
ଆରମ୍ଭ ହୋଇଯାଇଥାଏ । ସେ ଦଣ୍ଡାୟମାନ ହେଲାବେଳକୁ 
ସଂଜ୍ଞାହୀନ ହୋଇପଡ଼ିଲେ । ତାଙ୍କୁ ଟେକାଟେକି କରି ଶଯ୍ୟାକୁ 
ନିଆଗଲା । ସେ ୧ ୪।୧୫ ଦନ କାଳ ଅତ୍ୟନ୍ତ ଅସୁସ୍ଥ ହୋଇ 
ପଡ଼ିରହିଲେ । ଏହି ସମୟରେ ସେ କାଞ୍ଜୀପାଣି ଛଡା ଆଉ 
କିଛି ଖାଇନାହାତ୍ତି । କ୍ଷ୍ୟାପାରଛଦଙ୍କ ଏଁକାନ୍ତିକ ଯନ୍ଵରେ ସେ 
ସୁସ୍ଥ ହୋଇଉଠିଲେ । ମହାତ୍ମା କ୍ଷ୍ୟାପାଗ୍ଦ ଗୋସ୍ଵାମୀପ୍ରଭୁଙ୍କୁ 
କହିଲେ ଯେ ସେ ୫ ୫ ପ୍ରକାର କଳ୍ପସାଧନ ଜାଣନ୍ତି ଓ ତାଙ୍କୁ 
ଅନୁମତି ଦେଲେ ସେ ତାଙ୍କ ଶରୀରର ସମସ୍ତ ପରମାଣୁ 
ପରିବର୍ଭନ କରି ତାଙ୍କୁ ନୀରୋଗ କରିଦେବେ । ଏହା ଶୁଣି 
ଗୋସ୍ଵାମୀପ୍ରଭୁ କହିଲେ, “ ଏଥୁରେ କଣ ପ୍ରାରବ୍ଧ କର୍ମ୍ନ ନଷ୍ଟ 
ହେବ?” ମହାମ୍ବା ଉତ୍ତର କଲେ ଯେ ସେକଥା ସେ 
କହିପାରିବେ ନାହିଁ । ଗୋସ୍ଵାମୀପ୍ରଭୁ କହିଲେ, “ ମୋର 
ସେଥୁରେ ପ୍ରୟୋଜନ ନାହିଁ ।” ଏହି ସମ୍ପର୍କରେ ଗୋସ୍ଵାମୀପ୍ରଭୁ 
ଥରେ କହିଥୁଲେ, “ ବ୍ରହ୍ମା, ବିସୁ, ମହେଶ୍ବର ଗୋଟାଏ 
ସାମୟିକ ଆନନ୍ଦର ସୋତ ଖୋଲିଦେଇପାରନ୍ତି; କିନ୍ତୁ 
ପ୍ରାରବ୍‌ଧ କର୍ମ୍ମ ନଷ୍ଟ କରିଦେବା ବିଷୟରେ ଏକମାତ୍ର 
ସଦ୍‌ଗୁରୁଙ୍କ ଛଡା ଆଉ କେହି ଅଧୂୁକାରୀ ନୁହନ୍ତି ।” 


ଯେଉଁମାନଙ୍କର ସତ୍ୟର ଅନୁସନ୍ଧାନ ନାହିଁ, ଯେଉଁ 
ମାନେ ସମ୍ପୁଦାୟ-ଅନ୍ଧ, ସେହି ନରାଧମମାନେ ଧର୍ୟ୍ନାଧର୍ମନ , 


ଶ୍ରୀ ବିଜୟକୃଷ୍ଣ ଚରିତ 


ପାପପୁଣ୍ୟ ବିଚାର ହରୀଇ ଯେକୌଣସି ଅପକର୍ମ୍ମ କରିବାକୁ 
ଲେଶମାତ୍ର କୁଣ୍ଡାବୋଧ କରନ୍ତି ନାହିଁ । ଗୋସ୍ଵାମୀପ୍ରଭୁଙ୍କ ପ୍ରାଣ 
ଉପରେ ଏହି ହୀନ, ଘୂଣ୍ୟ ଆକ୍ରମଣର ଏତିହାସିକ ଭିଭି 
ଆଲୋଚନା କଲେ ଦେଖୁବାକୁ ମିଳେ ଯେ କେବଳ 
ବଙ୍ଗଦେଶରେ ବା କଲିକତାରେ ନୁହେଁ, ପାଶ୍ଚାତ୍ୟ ଦେଶରେ 
ମଧ୍ଯ ଭାରତର ଜଣେ ଧର୍ମ୍ନ ବୀର- ପୂଙ୍ଗବଙ୍କୁ ସେହି ପରି 
ସାମ୍ପ୍ଦାୟିକ ବିଦ୍ଵେଷର ସମ୍ମୁଖୀନ ହେବାକୁ ପଡ଼ି ଥୁଲା। 
ଆଲୋଚ୍ୟ ସମୟରେ ସ୍ବାମୀ ବିବେକାନନ୍ଦ ସିକାଗୋର 
ବିଶ୍ଵଧର୍ମ୍ନ-ମହାସମ୍ମିଳନୀରେ ହିନ୍ଦୁଧର୍ମର ଜୟଧ୍ଵଜା ଉଡ଼ାଇ 
ଆମେରିକାରେ :. ହିନ୍ଦୁଧର୍ମର ମହାନ୍‌ ଆଦର୍ଶ ପ୍ରଚାର କରିବା 
ଫଳରେ ତତ୍ର ତ୍ୟ ବିଦ୍ବନ୍ତୁଣ୍ତଳୀ ତଥା ଜନସାଧାରଣ 
ବ୍ରାହ୍ମସମାଜର ଧର୍ମ୍ମ ଅପେକ୍ଷା ହିନ୍ଦୁଧର୍ମର ଉଦାର ଓ ମହାନ୍‌ 
ଚିରନ୍ତନ ତତ୍ତ୍ଵ ପ୍ରତି ବିଶେଷ ଆଗ୍ରହ ପ୍ରକାଶ କରିବାକୁ 
ଲାଗିଲେ। ସେଠାରେ ଥବା ଖ୍ରୀଷ୍ଟଧର୍ମ୍ରାବଲମ୍ବୀ ଓ ବ୍ରାହ୍ମସମାଜର 
ଧର୍ମ୍ମାବଲମ୍ବୀ କେତେକ ଭାରତୀୟ ତାଙ୍କର ବିରୁଦ୍ଧାଚରଣ 
କରିବାକୁ ପଶ୍ଚାତ୍ପଦ ହୋଇ ନ ଥୁଲେ । ୧୮୯ ୪ ମସିହା 
ଜୁନ୍‌ ୨୯ ତାରିଖ (୧୩୦୧ ସାଲ ଆଷାଢ ୧୫ ଦିନ) ସେ 
ଖଣ୍ଡିଏ ପତ୍ରରେ ଲେଖୁଥିଲେ - 


“ମୁଁ କୌଣସି ନି ଦର୍ଶନପତ୍ର ଘେନି ଆସି ନାହିଁ। 
ଯେତେବେଳେ କାହାର ଅର୍ଥ ସାହାଯ୍ୟ ଆବଶ୍ଯକ ହୁଏ, 
ତାହାର ନିଦର୍ଶନ ପତ୍ର ଥୁବା ଦରକାର । ତାହା ନ ହେଲେ 
ମିଶନାରୀ ଓ ବ୍ରାହ୍ମସମାଜର ବିରୁଦ୍ଧାଚରଣ ସମ୍ମୁଖରେ ମୁଁ ଯେ 
ଜୁଆଗେର ନୁହେଁ ତାହା କିପରି ପ୍ରମାଣ କରିବି ?” 


ଯେତେବେଳେ ବ୍ରାହ୍ମସମାଜ ଦେଖୂୁଲା ଯେ କେବଳ 
ପାଶ୍ଚାତ୍ୟ ଦେଶରେ ନୁହେଁ, ନିଜର ଉପ୍ପଭିସ୍ଥଳ ଭାରତବର୍ଷରେ 
ମଧ୍ଯ ତାହାର ପାଦତଳୁ ମାଟି ଖସିପଡିଛି ସେତେବେଳେ ସେ 
ଯେ ଆକ୍ରମଣାତ୍ମକ ହୋଇଉଠିବ ଏଥୁରେ ସନ୍ଦେହ କଣ ? 
ତାହାରି ଫଳରେ ଗୋସ୍ଵାମୀପ୍ରଭୁଙ୍କର ପ୍ରାଣ ବିନାଶର ଚେଷ୍ଟା । 
କିନ୍ତୁ ଗୋସ୍ଵାମୀପ୍ରଭୁ ତାଙ୍କର ସ୍ବାଭାବିକ ଉଦାରତା ଓଂ 
କ୍ଷମାଶୀଳତାବଶତଃ ସେହି ବିଷ ପ୍ରୟୋଗକାରୀ ନରାଧମର 
ନାମ ପର୍ଯ୍ୟନ୍ତ ପ୍ରକାଶ କଲେ ନାହିଁ; ଏବଂ ଏହି ବିଷଦାନ 
ବ୍ୟାପାର ମଧ୍ଯ ଅଜ୍ଞାତ ରହିଯାଇଥାଆନ୍ତା, ଯଦି କ୍ଷ୍ୟାପାର୍ଟଁଦ 
ଏହା ପ୍ରସଙ୍ଗକ୍ରମେ ପ୍ରକାଶ କରି ନ ଥାନ୍ତେ । 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ଦିନେ ମହାତ୍ମା କ୍ଷ୍ୟାପାର୍‌ଦ ଗୋସ୍ଵାମୀପ୍ରଭୁଙ୍କୁ କହିଲେ, 
“ଗୋସାଇଜୀ, ମୁ ତୁମର ହୋଇଗଲି ।” ବୋଧହୁଏ 
ପୂର୍ବରାତ୍ରରେ ସମସ୍ତଙ୍କ ଅଜ୍ଞାତରେ ସେ ଗୋସ୍ଵାମୀପ୍ରଭୁଙ୍କଠାରୁ 
ପଞ୍ଚମପୁରୁଷାର୍ଥ ପ୍ରେମଭକ୍ତି ଲାଭ କରିବାର ଶକ୍ତି ଲାଭ 
କରିଥୁଲେ। ଏହାହିଁ ଥୁଲା ପ୍ରୟାଗ କୁମ୍ଭମେଳାରେ ତାଙ୍କର 
ଗୋସ୍ଵାମୀପ୍ରଭୁଙ୍କଠାରେ ବ୍ୟାକୁଳ ପ୍ରାର୍ଥନା। ଯାହାହେଉ, 
ମହାତ୍ମାଙ୍କର ବାକ୍ୟ ଶ୍ରବଣ କରି ଗୋସ୍ଵାମୀପ୍ରଭୁ କହିଲେ, “ ମୁଁ 
ତ ଆପଣଙ୍କର । ” ମହାତ୍ମା କହିଲେ, “ ନାହିଁ, ମୋ କଥା 
ଶୁଣ। ମୁଁ ଚୁମ ପରି ଜଟା ରଖୁବି; ମାଳାତିଳକ ଧାରଣ କରିବି; 
ଆଉ, ସବୁଦେଶରେ ପ୍ରଚାର କରିବି ଯେ ନବଦ୍ବଵୀପ ଧାମରେ 
ଶ୍ରୀକୃଷ୍ଣ ଚୈତନ୍ୟ ମହାପ୍ରଭୁ ଅବତୀର୍ଣ୍ବ ହୋଇଛନ୍ତି, ତାଙ୍କୁ ଭଜନ 
କର । ” ଏହା ଶୁଣି ଗୋସ୍ଵାମୀପ୍ରଭୁ ପ୍ରେମାଶ୍ରୁ ବିସର୍ଜନ କରିବାକୁ 
ଲାଗିଲେ। 


ଦିନେ ପ୍ରାତଃକାଳରେ ବାବୁ କାଳୀନାଥ ଦତ୍ତ ଓ 
ଉମେଶଚନ୍ଦ୍ର ଦତ୍ତ ପ୍ରଭୃତି କେତେକ ବନ୍ଧୁଁ ଗୋସ୍ଵାମୀପ୍ରଭୁଙ୍କ 
ସହିତ ସାକ୍ଷାତ୍‌କାର ପାଇଁ ଉପସ୍ତିତ ହେଲେ । ଗୋସ୍ଵାମୀପ୍ରଭୁ 
ସେମାନଙ୍କ ସକାଶେ ଗଂକରିବା ପାଇଁ ଜନୈକ ଶିଷ୍ୟକୁ 
କହିଲେ । ସମସ୍ତଙ୍କ ପାଇଁ ଚା ପ୍ରସ୍ତୁତ ହୋଇ ଆସିଲା । ସେ 
ଗା ଦେଖୁ କହିଲେ, “ଏ ଚା କିଏ କରିଛି ? ରଂର ଦୁଇ 
ପ୍ରକାର ରଙ୍ଗ କାହିଁକି ? ଅନ୍ୟ ଜଣେ ଶିଷ୍ୟ କହିଲେ, 
“ ଦୁଗ୍‌ଧ ଅଳ୍ପ ଥିବାରୁ ଆପଣଙ୍କ ଚାଂରେ ଟିକିଏ ବେଶୀ ଦୁଗ୍‌ଧ 
ଦିଆ ହୋଇଛି ।” ଏହା ଶୁଣି ଗୋସ୍ବାମୀପ୍ରଭୂ କହିଲେ, 
“ ମୋତେ ବିଷ ଆଣି ଦେଇଛ । ଏହିକ୍ଷଣି ଫୋପାଡ଼ିଦିଅ।” 
ଶିଷ୍ୟଟି ଗଟ୍‌ ଫୋପାଡ଼ିଦେଲେ । କାଳୀନାଥବାବୁ ପ୍ରଭୃତି ସେହି 
ପ୍ରାୟ ଦୁଗ୍‌ଧହୀନ ଗ୍‌ ପାନ କଲେ । ପରେ ଖାଲି ଚାଂରେ 
ଟିକିଏ ମିଠା ଦେଇ ଆଣିବାରୁ ଗୋସ୍ବଵାମୀପ୍ରଭୁ ତାହା ପାନ 
କଲେ । କୌଣସି ଖାଦ୍ୟବସ୍ତୁରେ ଟିକିଏ ତାରତମ୍ୟ ହେଲେ 
ସେ ତାହା କେବେ ଭୋଜନ କରନ୍ତି ନାହିଁ । 


ଏହି କମ୍ବଳୀଟୋଲା ବାସଭବନରେ ସ୍ଥାନାଭାବବଶତଃ 
ଗୋସ୍ଵାମୀପ୍ରଭୁ ସୀତାରାମ ଘୋଷ ଷ୍ଟ୍ରୀଟ ୧୪।୨ ନମ୍ବର ଘର 
ଭଡ଼ା ନେଇ ସେଠାକୁ ଚାଲିଗଲେ । ଏହା ପ୍ରାୟ ୧୩୦୧ 
ସାଲ ଶ୍ରାବଣ ବା ଭାଦ୍ରମାସର କଥା ( ୧୮ ୯ ୪ ମସିହା ଜୁଲାଇ 
ବା ଅଗଷ୍ଟ) । ଏହିଠାରେ ଗୋସ୍ବାମୀପ୍ରଭୁ ଅନେକ ଦିନ 


୪୩୫ 


ବାସକରିଥ୍ଵଲେ। ଏହି ସ୍ମ୍ରାନରେ ଆଶ୍ରମୋଚିତ ଗ୍ରନ୍ଦୁପାଠ, ପୂଜା, 
କୀର୍ଭନ ନିୟମିତ ରୂପେ ସମ୍ପନ୍ନ ହୁଏ । ଯେତେବେଳେ 
ଦେଖୁବ, ଶିଷ୍ୟମାନଙ୍କ ମଧ୍ଯରୁ କେହି ଗ୍ରନ୍ଦ୍ପାଠ କରୁଛନ୍ତି ; କେହି 
ଭଜନ କରୁଛନ୍ତି; କେହି ବା ହୋମ କରୁଛନ୍ତି । ଏହିପରି ସର୍ବଦା 
ଗୋଟାଏ ଧର୍ମ୍ମର ସ୍ରୋତ ପ୍ରବାହିତ ହେଉଥାଏ । ଦିନେ 
କେତେକ ଶିଷ୍ୟଙ୍କ ମଧ୍ଯରେ କୌଣସି ବାଦାନୁବାଦ ହେବାରୁ 
ଗୋସ୍ଵାମୀପ୍ରଭୁ ସ୍ଵହସ୍ତରେ ତଳଲିଖୂତ ନିବେଦନଟି ଲେଖୁ 
ସାଧାରଣଙ୍କର ବସିବା ଘରେ ତାହା ଟଙ୍ଗାଇ ରଖୁବାର ବ୍ୟବସ୍ଥା 
କରିଦେଲେ । 


“ ଶ୍ରୀ ଶ୍ରୀ ହରି ସହାୟ । 
ସବିନୟ ନିବେଦନମିଦଂ | 
ଏହି ଆଶ୍ରମରେ ଯେଉଁମାନେ ବାସ କରିବେ ଏବଂ 
ଦର୍ଶନାର୍ଥୀ ହୋଇ ଉପସ୍ଥିତ ହେବେ ସେମାନଙ୍କ ନିକଟରେ ମୁଁ 
ବିନୀତ ନିବେଦନ କରୁଛି- ଏହି ଆଶ୍ରମରେ କେହି ପରନିନ୍ଦା, 
ବୃଥା ତର୍କ ବିତର୍କ ଏବଂ ବିବାଦ ବିସଂବାଦ କରିବେ ନାହିଁ। 
ଅପିଚ କାହା ସମ୍ବନ୍ଧରେ କିଛି କଥା କହିବାକୁ ହେଲେ 
ତାହାର ସାକ୍ଷାତରେ କହିବେ; ନଚେତ୍‌ ପରସ୍ପର ମଧ୍ଯରେ 
ଅସଦ୍ଭାବ ହୋଇପାରେ । ମନୁଷ୍ୟଜୀବନ ଅତି 
ଅଳ୍ପକାଳସ୍କାୟୀ। ବୃଥା ଆଳାପରେ ସମୟ ନଷ୍ଟ କରିବା 
ଉଚିତ ନୁହେଁ। ଏଥୁପାଇଁ ସମସ୍ତଙ୍କର ଚରଣରେ ନିବେଦନ 
କଲି। 
ନିବେଦକ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ପ୍ରତ୍ୟହ ବ୍ବାହ୍ନ ମୁହୂର୍ଭରୁ ଗୋସ୍ଵାମୀପ୍ରଭୁଙ୍କ ନିକଟରେ 
ନାନା ପ୍ରକାର ଭଜନ ଗାନ ହୁଏ । ସନ୍ଧ୍ୟା କୀର୍ଭନରେ ପ୍ରାୟ 
କୋକିଳକଣ୍ଠ ରେବତୀମୋହନ ସେନ ମହାଶୟ ଗାନ କରି 
ଯେପରି ଅପୂର୍ବ ଭାବର ସଞ୍ଚାର କରନ୍ତି ତାହା ବର୍ଣ୍ଣନାତୀତ । 
କୀର୍ଭନ ପରେ ଗୋସ୍ଵାମୀପ୍ରଭୁ ସ୍ଵହସ୍ତରେ ଯଥାବିଧ୍ଵ ହରିଲୁଟ 
ବିତରଣ କରନ୍ତି । ଅନେକ ସମୟରେ କୀର୍ତ୍ତନ ପରେ 
ଗୋସ୍ଵାମୀପ୍ରଭୁ ତାଙ୍କର ସୁଧାନିନ୍ଦୀ କଣ୍ଠରେ କେତେକ ଗାନ 
ଗାଇ ଶ୍ରୋତ୍ସବର୍ଗଙ୍କୁ ଅପାର ଆନନ୍ଦସାଗରରେ ବୁଡ଼ାଇ ଦିଅନ୍ତି। 
ଦିନେ ପ୍ରାତଃକାଳରେ ଚା ପାନ ପରେ ଗୋସ୍ଵାମୀପ୍ରଭୁଙ୍କ 


୪୩୬ 


ଗ୍ପହରେ ଶ୍ରଦ୍ଦେୟ ରେବତୀବାବୁ ବ୍ରାହ୍ମ ସମାଜର ଗୋଟିଏ 
ଗାନ ଗାଇଲେ :- 


“ ଆମାର ମନ ପାଗଲା ରେ 
ହରଦମେ ଆଲ୍ଲାଜୀର ନାମ ଲଇଓ । ଇତ୍ୟାଦି ।” 


ଏହି ସମୟରେ କ୍ଷ୍ୟାପାଗ୍‌ଦ ମହାବୀରଙ୍କ ଆଦେଶରେ 
ଉଗ୍ରମୁଭ୍ରି ଧାରଣ କରି ନାନାପ୍ରକାର ଗାଳି ଦେବାରେ ଲାଗିଲେ । 
ଏବଂ ଗୋସ୍ଵାମୀପ୍ରଭୁଙ୍କ ଦଣ୍ତ ନେଇ ତାହା ବୁଲାଇଲେ । ଘରୁ 
ବାରଣ୍ଡା ଓ ବାରଣ୍ଡାରୁ ଘର-ଏହିପରି କୁଦାକୁଦି କରିବାକୁ 
ଲାଗିଲେ। ତାଙ୍କ ଚକ୍ଷୁ ଦୁଇଟି ଅସ୍ଵାଭାବିକ ଭାବରେ ବହୁତ 
ବଡ଼ ହୋଇଗଲା। ତାଙ୍କର ଏପରି ଅଦ୍ଭୁତ ଭାବ ଦେଖୁ 
ଗୋସ୍ଵାମୀପ୍ରଭୁ “ ଜୟ ମହାବୀର, ଜୟ ମହାବୀର, ସୁର ହୁଅନୁ, 
ସ୍ତ୍ରିର ହୁଅନ୍ତୁ ।” ଇତ୍ୟାଦି ସ୍ତୂତିବାକ୍ୟରେ ତାଙ୍କୁ ଶାନ୍ତ କରିବାକୁ 
ଚେଷ୍ଟା କଲେ । ଏହା ପରେ କ୍ଷ୍ୟାପାଗନ୍ଦ ଗୋସ୍ଵାମୀପ୍ରଭୁଙ୍କୁ 
ଦଣ୍ଡବଚ କରି ତାଙ୍କ ଗଳାରୁ ଗୋଟିଏ ମାଳା ଏବଂ ଖଣ୍ଡେ 
ବହିର୍ବାସ ନେଇ ବାୟୁବେଗରେ ପ୍ରସ୍ଫାନ କଲେ । ରେବତୀବାବୁ 
ମନେକଲେ ଯେ ଆଲ୍ଲାଜୀଙ୍କ ନାମ ଶୁଣି କ୍ଷ୍ୟାପାରନ୍ଦ କ୍ଦ୍ଧ 
ହୋଇଉଠିଲେ । ଗୋସ୍ଵାମୀପ୍ରଭୁ କହିଲେ, “ ସେ ମୋ ନିକଟରୁ 
ବିଦାୟ ନେଇଗଲେ । କ୍ରୋଧରେ ଯାଇନାହାନ୍ତିତ ତାଙ୍କର 
ଯିବାର ଇଚ୍ଛା ହେଲା, ତେଣୁ ସେ କ୍ରୋଧର ଛଳନା କରି 
ଚାଲି ଗଲେ ।” କ୍ଷ୍ୟାପାଗଦ ସିଦ୍ଧକାମ ହୋଇ ବିଦାୟ 
ନେଇଗଲେ । 


ରେବତୀମୋହନ ସେନ ମହାଶୟ ସନ୍ଧ୍ୟାସମୟରେ 
ସୁମଧୁର କୀଉଁନ କରି ଗୋସ୍ଵାମୀପ୍ରଭୁଙ୍କୁ ଅପାର ଆନନ୍ଦ ଦାନ 
କରନ୍ତି । ବେଳେବେଳେ ସେ ମଧ୍ଯ କଥକତା କରନ୍ତି । ଦିନେ 
ଗୋସ୍ଵାମୀପ୍ରଭୁ ତାଙ୍କ କୀର୍ତନ ରେ ମୋହିତ ହୋଇ ତାଙ୍କୁ 
ଆଶୀର୍ବାଦ କରି କହିଲେ, “ ତୁମ କଣ୍ଠ ମଧୁମୟ ହେଉ | ” 
ସେ ରେବତୀବାବୁଙ୍କୁ ବେହେଲା ସହିତ ଗାନ କରିବାକୁ 
ଆଦେଶ କଲେ ଓ କହିଲେ, “ ସେଥୁରେ ଚିଭର ଏକାଗତା 
ସାଧ୍ଵତ ହୁଏ ।” ତଦନୁସାରେ ରେବତୀବାବୁ ଗୋସ୍ବଵାମୀପ୍ରଭୁଙ୍କ 
ପାଖକୁ ବେହେଲା ଆଣିଲେ; ମଙ୍ଗଳାଚରଣ ସ୍ଵରୂପ 
ଗୋସ୍ଵାମୀଜୀ ସ୍ଵହସ୍ତରେ ଥରେ ବଜାଇ ରେବଦୀବାବୁଙ୍କୁ ତାହା 
ଅର୍ପଣ କଲେ । ଏହି ବେହେଲାଟିର ମୁଲ୍ୟ ହଜାରିବାଗର ଜଣେ 


ଶ୍ରୀ ବିଜୟକୃଷ୍ଣ ଚରିତ 


ବନ୍ଧୁ ଦେଇଥୁଲେ। ରେବତୀବାବୁ ଶେଷ ପର୍ଯ୍ୟନ୍ତ ଏହି 
ବେହେଲାଟିକୁ ଅତି ଯନ୍ନରେ ରକ୍ଷା କରି ତାହାର ସ୍ଵର ସହତ 
ଗାନ କରୁଥଲେ । 


ସ୍ଵାମୀ ବିବେକାନନ୍ଦ ଆମେରିକାରୁ ଖଣ୍ଡେ ପତ୍ର 
ଲେଖଥୁଲେ । ତାହା ଏହିପରି- 


' “ ଅବଶ୍ଯ ପରାଚୀନପନ୍ଜୀ ପାଦ୍ରୀମାନେ ମୋ ବିପକ୍ଷରେ | 
ସେମାନେ ମୋତେ ମାଳିମନ୍ଦ ନିନ୍ଦାବାଦ କରିବାକୁ ଆରମ୍ଭ 
କରିଛନ୍ତି । ଆଉ ମ-ଠବାଚୁ ସେମାନଙ୍କୁ ସାହାଯ୍ୟ କରୁଛନ୍ତି । 
ତୁମେମାନେ ମାନ୍ଦ୍ରାଜରେ ଗୋଟିଏ ପ୍ରକାଣ୍ଡ ସଭା ଆହ୍ଵାନ 
କରିପାର । ଏହି ସଭାରେ ଗୋଟାଏ ପ୍ରସ୍ତାବ ନେଇପାର ଯେ 
ମୁଁ ଆମେରିକାରେ ହିନ୍ଦୁଧର୍ମ୍ମର ଯେପରି ବ୍ୟାଖ୍ୟା କରିଛି 
ସେଥୁରେ ତୁମେମାନେ ସମ୍ପୂର୍ଣ୍ଣ ସନ୍ତୁଷ୍ଟ ହୋଇଛ । ତା ପରେ 
ସେହି ପ୍ରସ୍ତାବଟି ସିକାଗୋ ହେରାଲ୍‌ଡ୍‌ ପ୍ରଭୃତି କାଗଜକୁ 
ପଠାଇଦେବାକୁ ହେବ । କେତେକ କପି ଧର୍ମ୍ମ ମହାସଭାର 
ସଭାପତି ଡା. ବାରୋଜଙ୍କଠାକୁ ସିକାଗୋକୁ ପଠାଇ ଦେବ । 
ଯେତେ ବଡ ବଡ ଲୋକଙ୍କୁ ପାର ଧରିନେଇ ଆସି ଏହି 
ସଭାରେ ଯୋଗ ଦିଆଇବାର ଚେଷ୍ଟୀ କରିବ । × × ” 


କଲିକତାର ଗିରିଶ ଘୋଷ ମହାଶୟ କହିଲେ, `“ ଆମ 
ଗୁରୁଦେବଙ୍କର ଭକ୍ତମାନଙ୍କୁ ନେଇ ଏପରି ସଭା କରିପାରନ୍ତି ।” 
ଫଳରେ ୧୮୯ ୪ ଖ୍ରୀଷ୍ଟାବ୍ଦ ସେପେ୍‌ଟମ୍ବର ୫ ରେ (୧୩୦୧ 
ସାଲ ଭାଦ୍ର ୨୧ ଦିନ) କଲିକତା ଟାଉନ ହଲରେ 
ପ୍ୟାରୀମୋହନ ମୁଖୋପାଧ୍ଯାୟଙ୍କ ସଭାପତିତ୍ବରେ ଗୋଟିଏ ସଭା 
ହେଲା । ଏହି ସଭାରେ ଏନ୍‌. ଏନ୍‌.ଘୋଷ, ସୂରେନ୍ଦ୍ରନାଥ 
ବନ୍ଦୋପାଧ୍ୟାୟ ପ୍ରଭୃତି ବକ୍ତାମାନେ ବକ୍ତୃତା ଦେଲେ। 
ଗୋସ୍ଵାମୀପ୍ରଭୁଙ୍କ ଶିଷ୍ୟ ହାଇକୋର୍ଟର ଓକିଲ ହେମେନ୍ଦ୍ରନାଥ 
ମିତ୍ର ମହାଶୟ ମଧ୍ଯ ଗୋସ୍ଵାମୀପ୍ରଭୁଙ୍କ ନିର୍ଦେଶରେ ଏହି ସଭାରେ 
ବକ୍ତୃତା ଦେଲେ । ଏହି ସମ୍ପର୍କରେ ମିତ୍ର ମହାଶୟ ଲେଖୁଛନ୍ତି:- 


“ ଟାଉନ୍ହଲରେ ସଭା ହେବାର ସ୍ତ୍ରିର ହେବାରୁ ମୋର 
ଜଣେ ବନ୍ଧୁ କହିଲେ-ତୁମକୁ ଯାଇ ବକ୍ତୃତା ଦେବାକୁ ହେବ। 
ମୁଁ କହିଲି-ମୁଁ ପଅରଦିନ କହିବି । ଠାକୁରଙ୍କର ଅଭିପ୍ରାୟ କଣ, 
ଜାଣିବା ଲାଗି ସୀତାନାଥ ଘୋଷ ଷ୍ଟୀଟ୍‌ର ବସାକୁ ଗଲି । ବସା 
ନିକଟକୁ ଆସି ମନେ ହେଲା, ତାଙ୍କୁ ଆଉ ପର୍‌ରିବି କଣ ? 


କଲିକତା ବାସ-ନବଦ୍ବୀପ ଗମନ - ପୁନଃ କଲିକତା ବାସ 


ସେ ତ ସବୁ ଜାଣନ୍ତି; ସେ ଯେବେ ଛାଏଁ ଛାଏଁ କିଛି କହିବାକୁ 
କହିଲେ ତେବେ କହିବି, ନଚେତ୍‌ ନାହିଁ । 


“ ମୁଁ ଉପରକୁ ଯାଇ ପ୍ରଣାମ କରି ଚୁପ୍‌ ହୋଇ ଗୋଟାଏ 
ପାଖରେ ବସିରହିଲି । ମୋହିନୀବାବୁଙ୍କର ପାଠ ଶେଷ ହେଲା। 
କିଏ ଜଣେ କହିଲେ, “ ଆଜି ବିବେକାନନ୍ଦଙ୍କ ଅଭ୍ୟଗର୍ଥନାର୍ଥ 
ଟାଉନ ହଲ୍‌ରେ ବକ୍ତ୍ରତା ହେବ ।' ଏହା ଶୁଣି ଠାକୁର ମୋ 
ଆଡକୁ ଅନାଇ ଏବଂ ମୋ ଆଡ଼କୁ ଅଙ୍ଗୁଳି ନିର୍ଦ୍ଦେଶ କରି 
କହିଲେ, “ ଆମ ମଧରୁ ଯଦି କେହି ସେ ସଭାରେ କେବଳ 
ପରମହଂସଜୀଙ୍କର ଗୁଣାନୁକୀର୍ତନ` କରନ୍ତି ତେବେ ମୁଁ ଖୁବ 
ସନ୍ତୁଷ୍ଟ ହେବି ।” ଏହା ଶୁଣି ମୁଁ ଠାକୁରଙ୍କୁ ସାଷ୍ଟାଙ୍ଗ ନମସ୍କାର 
କରି ବାହାରିପଡ଼ିଲି । ମୋତେ ସନ୍ତୁଷ୍ଟ ଚିଉରେ ସେ ଆଦେଶ 
ଦେବାର ଦେଖୁ ଆହ୍ଲାଦିତ ହେଲି ଏବଂ ସଭାକୁ ଯାଇ ନିର୍ଦ୍ଦିଷ୍ଟ 
ସମୟରେ ବକ୍ତୃତା ଦେଲି । ଯେତେବେଳେ ସଭାରୁ ବାହାରି 
ଆସିଲି ସେତେବେଳେ ଗଣେଶବାଟୁ ହଠାତ୍‌ ଆସି ମୋତେ 
ଅଭ୍ୟର୍ଥନା କଲେ-ଆଜି ତୁମ ବକ୍ତୃତା ସବୌକୃଷ୍ଟ ହୋଇଛି । 
ମୁଁ କହିଲି, “ସେ କଣ ମହାଶୟ ! ସୁରେନ୍ଦ୍ର ବାବୁ ପ୍ରଭୂତି 
ଥାଉଁ ଥାଉଁ ମୋ ବକ୍ତୃତା କଣ ସେମାନଙ୍କ ଅପେକ୍ଷା ଭଲ 
ହୋଇପାରେ ?” ସେ କହିଲେ, “ ନା, ସତ୍ୟରେ ୪୦୮ 

ସବୌଙ୍କୁଷ୍ଟ ହୋଇଛି ।” ମୁଁ ମନକୁ ମନ ହସି କହିଲି- ଯାହାଙ୍କ 
କୃପାରୁ ଏହା ହୋଇଛି ସେଥବରେ ସର୍ବୋଚ୍ଚ୍ୁଷ୍ଟ ହେବ ନାହିଁ ତ 
ଆଉ କଣ ?” 


ମିତ୍ର ମହାଶୟ ଆଉ ମଧ୍ଯ ଲେଖୁଛନ୍ତି- “ ଦିନେ ଗୋଟିଏ 
ମକଦ୍ଦମାରେ ପ୍ରତିବାଦୀ ପକ୍ଷରେ ଓକିଲ ଥୁଲି । ଅପରପକ୍ଷ 
ସାହେବ ବାରିଷ୍ଟର ପର୍ଯ୍ୟନ୍ତ ଆଣିଥାନ୍ତି । ସାହେବ ବିଚାରକ, 
ସାହେବ ବାଦୀ; କୌଣସି ପ୍ରକାର ଜିତିବାର ସମ୍ଭାବନା ନାହି । 
ରାଖାଲବାବୁଙ୍କ ଘରପାଖ ଦେଇ ବିଚାରାଳୟକୁ ଯାଉଛି, ହଠାତ୍‌ 
ଠାକୁରଙ୍କୁ ନମସ୍କାର କରିବାକୁ ଇଚ୍ଛା ହେଲା । ମୁଁ ସେହି 
ପୋଷାକରେ ଠାକୁରଙ୍କ ନିକଟକୁ ଯାଇ ସାଷ୍ଟାଙ୍ଗ କଲି । ସେ 
ଟିକିଏ ହସି ଚାହିଁଲେ । ମୁଁ ଉତ୍‌ଫୁଲ୍ଲ୍‌ ହୋଇଉଠିଲି । ତଳକୁ 
ଆସି ସଙ୍ଗେ ସଙ୍ଗେ ପ୍ରତିବାଦୀକୁ କହିଲି-ଆଉ ଭୟ ନାହ, 
ମକଦ୍ଦମା ଜିତିଯାଉଛି । ବସ୍ତୁତଃ ତାହାହି ହେଲା । 


୪୩୭ 


“ ମୁଁ ମଧ୍ୟେ ମଧ୍ଯେ ଯାଇ ଠାକୁରଙ୍କ ନିକଟରେ ଚୁପ୍‌ 
ହୋଇ ଗୋଟିଏ କଣରେ ବସିରହେ, କାହାରି ସହିତ ମିଶେ 
ନାହିଁ । ନିଜକୁ ବଡ ପାପୀ ବୋଲି ବୋଧ କରେ । ଛଅ ସାତ 
ଦିନ ଏହି ନିଶାରେ କଟାଇଲି । ସେ ଯାହା କହନ୍ତି ସେଥୁରେ 
ସନ୍ଦେହ ଆସେ ନାହିଁ । ବେଦବାକ୍ୟ ପରି ମନେ ହୁଏ ।” 


ଶ୍ରୀଯୁକ୍ତ ହରିଦାସ ବସୁ ଗୋସ୍ଵାମୀପ୍ରଭୁଙ୍କ ଦ୍ଵାରା ଦୀକ୍ଷିତ 
ହୋଇ କିଛିକାଳ ନାମ ସାଧନ କରିବା ଫଳରେ ତାଙ୍କ ମଧ୍ଯରେ 
କଳ୍ପନାତୀତ ଏକ ଅପୂର୍ବ ଶକ୍ତିର ଲୀଳା ଅନୁଭବ କରି ଅତ୍ୟନ୍ତ 
ଅଭିଭୂତ ହୋଇପଡିଲେ । ଏହି ସମୟରେ ସେ ଗୋସ୍ଵାମୀପ୍ରଭୁଙ୍କ 
ନିକଟକୁ ଆସି ତାଙ୍କର ସମସ୍ତ ଅବସ୍ଥା ବର୍ଣ୍ଣନା କଲେ। ସେ 
ତାଙ୍କର କେତେକ ପ୍ରଶ୍ନ ଓ ଗୋସ୍ଵାମୀପ୍ରଭୁଙ୍କ ପ୍ରଦଉ ଉତ୍ତର 
ତାଙ୍କ “ ସଦ୍‌ଗୁରୁ ଲୀଳା” ଗ୍ରନ୍ତରେ ଯେପରି ଲିପିବଦ୍ଧ କରଛନ୍ତି 
ତାହାଦ୍ଵାରା ଗୋସ୍ଵାମୀପ୍ରଭୁଙ୍କର ଅନୁଗତ ଓ ଆଶ୍ରିତମାନଙ୍କର 
ପ୍ରଭୂତ ଉପକାର ସାଧ୍ଵତ ହେବ ବୋଲି ଏଠାରେ ତାହା ଉଦ୍ଧୃତ 
ହେଲା :- 


ପ୍ରଶ୍ନ ଦୀକ୍ଷାତତ୍ତ୍ବଟି କଣ ? 


ଉତ୍ତର-ଜୀବାମ୍ବା ଓ ପରମାତ୍ମା ଏକ ଦେହରେ ଅବସ୍ଫାନ 
କରୁଛନ୍ତି। ମାତୃ ଗର୍ଭରୁ ଭୂମିଷ୍ଟ ହେବା ମାତ୍ରକେ 
ଭଗବାନଙ୍କ ମାୟାଶସ୍ତ ଦ୍ବାରା ଜୀବ ଆଚ୍ଛନ୍ନ 
ହୋଇପଡ଼େ । ଗୁରୁ ଶିଷ୍ୟ ମଧ୍ଯରେ ପ୍ରବିଷ୍ଠ ହୋଇ 
ମାୟାମେଘ ଅପସାରିତ କରିଦିଅନ୍ତି ଏବଂ ପରମାତ୍ବାଙ୍କୁ 
ଜାଗ୍ରତ କରି ଶିଷ୍ୟ ମଧ୍ଯରେ ପ୍ରତିଷ୍ଠିତ କରନ୍ତି । 

ପ୍ରଶ୍ନ ପରମାତ୍ମା ଦେହ ମଧ୍ଯରେ କିପରି ଅବସ୍ଥିତି କରୁଛନ୍ତି ? 

ଉଭର- ଶକରୂପେ | 

ପ୍ରଶ୍ନ କିପରି ଏହି ଶକ୍ତି ଜାଗରିତ ହୁଏ ? 

ଉତ୍ତର-କୌଣସି ପ୍ରବଳ ଶକ୍ତିସମ୍ପନ୍ନ ମହାପୁରୁଷଙ୍କଦ୍ବାରା ଏହି 
ଶକ୍ତିକୁ ଜାଗ୍ରତ କରିଦେବାକୁ ହୁଏ । 


ପ୍ରଶ୍ନ ମନ୍ତ୍ର ପ୍ରଦାନର ପ୍ରୟୋଜନ କଣ ? 


ଉତ୍ତର- ମନ୍ତ୍ର ଶବ୍ଦ ନୁହେଁ; ମନ୍ତ୍ରର ପ୍ରତିପାଦ୍ୟ ଦେବତାଙ୍କୁ ଗୁରୁ 
ମନ୍ତ୍ରରେ ସମନ୍ଵିତ କରି ଶିଷ୍ୟଯକୁ ପ୍ରଦାନ କରନ୍ତି । 


୪୩୮ 


ପରମାତ୍ମା ଯେପରି ଶଣକ୍ତିରୂପ, ମନ୍ତ ମଧ୍ଯ ତାହା । ମନ୍ତ୍ର ଓ 
ମନ୍ତ୍ରର ପ୍ରତିପାଦ୍ୟ ଦେବତା ଏକ । 


ପ୍ରଶ୍ନ ଆପଣ କାହିଁକି ମୋତେ ଦୀକ୍ଷା ଦେଲେ ? 


ଉତ୍ତର-ମୁଁ ଚ୍ରିତାପ ଜ୍ବାଳାରେ ବହୁତ ଦଗ୍‌ଧ ହୋଇଛି; 
ଆପଣମାନେ ବି ମୋ ପରି ତ୍ରିତାପଜ୍ଵାଳାରେ ଦଗ୍‌ଧ 
ହେଉଛନ୍ତି । ନିଜର ଦୁଃଖ ଦେଖି ଆପଣମାନଙ୍କର ଦୁଃଖ 
ନିବାରଣ ପାଇଁ ଦୀକ୍ଷା ଦେଇଛି । ୮ 


ପ୍ରଶ୍ନ ଶିଷ୍ୟ ପାଇଁ ଗୁରୁଙ୍କର କ'ଣ କୌଣସି ଦାୟିତ୍ବ ଅଛି ? 


ଉତ୍ତର-ହଁ, ଅଛି । ଯେତେଦିନ ଶିଷ୍ଯର ଉଦ୍ଧାର ନହେବ 
ସେତେଦିନ ଗୁରୁର ଉଦ୍ଧାର ନାହିଁ । ଏଥ୍ଵପାଇଁ ଗୁରୁଙ୍କୁ 
ଯଦି ପୁନରାୟ ଜନ୍ମଗ୍ରହଣ କରିବାର ଆବଶ୍ୟକତା ପଡେ 
ଚାହାହେଲେ ତାହାଙ୍କୁ ଜନ୍ମଗ୍ରହଣ କରିବାକୁ ହେବ। 
ମୁଁ ପ୍ରତ୍ୟହ ଆପଣମାନଙ୍କୁ ପୂଜା କରେ । ଠାକୁର ପ୍ରତିଷ୍ଠା 
କରି କେହି କଣ ପୂଜା ନ କରି ପକାଇ ରଖୁପାରେ ? 
ଆପଣମାନଙ୍କର ଦେହ ବର୍ଭ ମାନ ଠାକୂ ରଘର । 
ଇଷ୍ଟଦେବତାଙ୍କୁ ସେଥୁରେ ପ୍ରତିଶ୍ଚତ କରିଛି । 
ଆପଣମାନେ ବର୍ଭମାନ ତାଙ୍କ ଆଦରଯନ୍‌ କରିପାରିବେ 
ନାହିଁ । ଏଥପାଇଁ ମୁଁ ପ୍ରତ୍ୟହ ତାଙ୍କର ପୂଜା କରିଥାଏଁ। 


ପ୍ରଶ୍ନ କିପରି ତାଙ୍କର ପୂଜା କରିବାକୁ ହୁଏ ? 

ଉଇଭର-ଗୁରୂଦତ୍ତ ନାମ ଜପ ହିଁ ତାଙ୍କର ପ୍ରକୃତ ପୂଜା । 

ପ୍ରଶ୍ନ ଆପଣ କଣ ସଦ୍‌ଗୁରୁ ? 

ଉତ୍ତର-ହଁ | 

ପ୍ରଶ୍ନ ଆପଣ ଆମମାନଙ୍କୁ ଯେଉଁ ସାଧନ ଦେଇଛନ୍ତି ସେଥ୍ଵରେ 
କଣ ଲାଭ ହେବ ? 


ଉତ୍ତର-ପୂଥୁବୀରେ ଯେତେ ପ୍ରକାର ସାଧନ ପ୍ରଣାଳୀ ପ୍ରବର୍ରିତ 
ଅଛି ସେଥୁରେ ମନୁଷ୍ୟ ଯାହାକିଛି ଲାଭ କରିପାରେ 
ତତ୍‌ ସମୁଦାୟ ଲାଭ ହେବ । ତଦତିରିକ୍ତ ପ୍ରେମଭଳ୍ତି 
ଲାଭ ହେବ । 


ଏହି କଥୋପକଥନରୁ ଗୁରୁଙ୍କର ଶକ୍ତି ଓ ଦାୟିତ୍ଵ ସୁସ୍ପଷ୍ଟ । 
ଏହା କେବଳ କଥାର କଥା ନୁହେଁ, ଏହା ପ୍ରତି ଶିଷ୍ୟଙ୍କ 


ଶ୍ରୀ ବିଜୟକୃଷ୍ଣ ଚରିତ 


ଜୀବନରେ ପରୀକ୍ଷିତ ସତ୍ୟ । ସେହି ଶିଷ୍ୟମାନଙ୍କର ଜୀବନ 
ଉକ୍ତ ଶକ୍ତି ଓ ଦାୟିତ୍ବର ବିବିଧ ସାକ୍ଷ୍ୟ ପ୍ରଦାନ କରିଛି । ଗୁରୁ 
କିପରି ଶିଷ୍ୟର ଦାୟିତ୍ବ ଗ୍ରହଣ କରନ୍ତି ତାହା ସତ୍ଯପ୍ରତିଷ୍ଠ, 
ଗୁରୁଗତପ୍ରାଣ, ବିପ୍ଲବୀ ଓ ଶିକ୍ଷାସଂସ୍କାରକ ଶ୍ରୀଯୁକ୍ତ ସତୀଶଚନ୍ଦ୍ର 
ମୁଖୋପାଧ୍ୟାୟଙ୍କ ଜୀବନରେ ଅବିସମ୍ବାଦିତ ଭାବରେ ପ୍ରମାଣିତ 
ହୋଇଛି ବୋଲି ସେଥରୁ କେତୋଟି ପୃଷ୍ଠା ଏଥୁରେ ପ୍ରଦତ୍ତ 
ହେଉଛି । 

ସତୀଶଚନ୍ଦ୍ରଙ୍କର ଦୀକ୍ଷା ୧୩୦୦ ସାଲ ବୈଶାଖରେ 
( ୧୮୯୩ ଶ୍ରୀଷ୍ଟାବ୍ଦ ଅପ୍ରେଲ) ଅଭୟବାବୁଙ୍କ ମେଛୁଆବଜାର 
ବସାରେ ବା ଏହି ସାଲର କେତେ ମାସ ପରେ ରାଖାଲବାବୁଙ୍କ 
ସୁକିୟା ଷ୍ଟ୍ରିଟ୍‌ ଗୃହରେ । ସେ ଏମ୍‌. ଏ., ବି.ଏଲ୍‌.ପାସ କରି `' ଶ୍ରୀଶ୍ରୀ 
ରାମକୃଷ୍ଣ କଥାମୃତ 'ର ଲେଖକ ଶ୍ରୀ ମହେନ୍ଦ୍ରନାଥ ଗୁପ୍ତଙ୍କ ସହିତ 
ଝାମାପୂକୁର ଲେନ୍‌ରେ ଗୋଟିଏ ଭଡ଼।ଘରେ ରହି 
ହାଇକୋର୍ଟରେ ଓକାଲତି କରୁଥିଲେ । ଶ୍ରୀ ନରେନ୍ଦ୍ରନାଥ 
( ସ୍ଵାମୀ ବିବେକାନନ୍ଦ) ମଧ୍ଯେ ମଧ୍ୟେ ଆସି ସେମାନଙ୍କୁ ସଙ୍ଗୀତ 
ଶୁଣାନ୍ତି ଓ ନାନାପ୍ରକାର ଆଳାପ ଆଲୋଚନା କରନ୍ତି [| କିନ୍ତୁ 
ସତୀଶବାବୁ ପରମହଂସ ଦେବଙ୍କ ପ୍ରତି ଆଦୌ ଆକୃଷ୍ଟ ହୁଅନ୍ତି 
ନାହିଁ । ପାଶ୍ଚାତ୍ୟ ଦର୍ଶନର ଅଧ୍ଯୟନବଶତଃ ସେ ଶଶ୍ଵରଙ୍କର 
ଅସ୍ତିତ୍ବ ବିଷୟରେ ସନ୍ଦିହାନ ଓ ଗୁରୁବାଦର ବିରୋଧୀ 
ହୋଇପଡ଼ନ୍ତି । 


କିଛିଦିନ ପରେ ସେ ତାଙ୍କ ମାତା ଓ ଭଗ୍ନୀଙ୍କ ସହିତ 
ଭବାନୀପୁରରେ ଅବସ୍ଥାନ କରୁଥୁବା ସମୟରେ ଦିନେ 
କୋଷ୍ଠକାଠିନ୍ୟବଶତଃ ଶୌଚାଗାରରେ କିଛି ଅଧ୍ଵକ ସମୟ 
ରହିବାବେଳେ ଅତି ଉଚ୍ଚସ୍ଵରରେ ଆକାଶବ୍ୟାପୀ ଏକ ଦୈବୀ 
ବାଣୀ ଶୁଣିବାକୁ ପାଇଲେ- “ ଭଗବାନ ଅଛନ୍ତି ।” କିନ୍ତୁ 
ସନ୍ନିକଟ ବାରଣ୍ଡାରେ ଅବସ୍ଥିତ ତାଙ୍କ ମାତା ଓ ଭଗ୍ନୀଙ୍କର ଏହା 
କର୍ଣ୍ଣଗୋଚର ନ ହୋଇଥୁବାର ଜାଣି ସେ ଅତ୍ୟନ୍ତ ବିସ୍ଥିତ 
ହେଲେ ଏବଂ କୌଣସି ସାଧୁଙ୍କ ନିକଟକୁ ଯିବାପାଇଁ ତାଙ୍କ 
ପ୍ରାଣରେ ଗୋଟିଏ ବ୍ୟାକୁଳତା ଜାତ ହେଲା । ସେ ପୂର୍ବୋକ୍ତ 
ମହେନ୍ଦ୍ରବାବୁଙ୍କ ନିକଟରେ ନିଜର ମନୋଭାବ ବ୍ୟକ୍ତ କରିବାରୁ 
ସେ ତାଙ୍କୁ ଜଣେ ଯଥାର୍ଥ ସାଧୁ ଦେଖାଇବା ଉଦ୍ଦେଶ୍ୟରେ 
ସଙ୍ଗରେ ନେଇଗଲେ । ସତୀଶବାବୁ ଭାବିଥୁବଲେ ଯେ 
ପରମହଂସଦେବଙ୍କର କୌଣସି ଭକ୍ତଙ୍କ ପାଖକୁ ନେଇଯିବେ, 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


କିନ୍ତୁ ସେ ଆଶ୍ଚର୍ଯ୍ୟାନ୍ନିତ ହେଲେ ଯେ ମହେନ୍ଦ୍ରବାବୁ ତାଙ୍କୁ 
ଗୋସ୍ଵାମୀପ୍ରଭୁଙ୍କ ନିକଟକୁ ନେଇଗଲେ । ସେତେବେଳେ 
ଗୋସ୍ଵାମୀପ୍ରଭୁ କେତେକ ଶ୍ରୋତାଙ୍କୁ ସାଧାରଣ ଉପଦେଶ 
ଦେଉଥୁବାର ଶୂଣି ସେ ମୂଗ୍‌ଧ ହୋଇପର୍ଡ଼ ଲେ । 
ମନୋରଞ୍ଜନବାବୁ ଗୋସ୍ଵାମୀପ୍ରଭୁଙ୍କୁ ସତୀଶବାବୁଙ୍କ ପରିଚୟ 
ଦେଇ ସତୀଶବାବୁଙ୍କୁ କିଛି ପ୍ରଶ୍ନ ପଚାରିବାକୁ ଉତ୍ସାହିତ କଲେ 
ସୁଦ୍ଧା ସେ ନୀରବ ରହିଲେ । ପରେ କୀର୍ଭନ ଆରମ୍ଭ ହେଲା 
ଏବଂ ସେଥୁରେ ସେ ଏପରି ତନ୍ମୟ ହୋଇଗଲେ ଯେ ରାତି 
ସାଢ଼େଆଠ ପର୍ଯ୍ୟନ୍ତ ତାଙ୍କର ବାହ୍ୟଜ୍ଞାନ ଲୁପ୍ତ ହୋଇଗଲା । 
ଯେତେବେଳେ ରାଖାଲବାବୁ ତାଙ୍କୁ ଜଣାଇଦେଲେ ଯେ 
ଅଦୀକ୍ଷିତ ଲୋକଙ୍କର ରାତିରେ ଆଶ୍ରମରେ ରହିବାର ନିୟମ 
ନାହିଁ ସେତେବେଳେ ତାଙ୍କର ହୋସ ହେଲା ଏବଂ 
ଗୋସ୍ଵାମୀପ୍ରଭୁଙ୍କ ଇଙ୍ଗିତରେ ତାଙ୍କୁ କିଛି ପ୍ରସାଦ ଦିଆହେବାରୁ 
ସେ ତାହା ସେବନ କରି ଗୂହକୁ ଫେରିଲେ । ଦୈବବାଣୀ 
ଶୁଣିବା ପରେ ତାଙ୍କର ଯେଉଁ ବ୍ଯାକୁଳତା ଜାତ ହୋଇଥଲା 
ତାହାର ଅବସାନ ହେଲା । 


ଦୁଇ ତିନି ମାସ ଅତୀତ ହେଲା । ମନୋରଞ୍ଜନବାବୁଙ୍କ 
ଅନୁରୋଧରେ ତାଙ୍କ ପଟ୍ଟୀ ମନୋରମା ଦେବୀଙ୍କର ସମାଧୁ 
ଅବସ୍ଥା ୫।୬ ଥର ଦେଖିଲେ । ତଥାପି ଗୋସ୍ଵାମୀପ୍ରଭୁ ବା 
ଅନ୍ୟ କୌଣସି ମହାପୁରୁଷଙ୍କୁ ଗୁରୁ କରି ଦୀକ୍ଷା ଗ୍ରହଣ କରିବାକୁ 
ତାଙ୍କର ଆଦୌ ଇଚ୍ଛା ନ ଥୁଲା । ଏହାର ତିନୋଟି କାରଣ: 
ପ୍ରଥମତଃ, ସ୍ଵାର୍ଥସିଛି ପାଇଁ ଗୁରୁ କରିବେ କାହିଁକି ? ଦ୍ଵିତୀୟତଃ, 
କାହା ପାଖରେ ମସ୍ତକ ବିକ୍ରୟ କରି ପରେ ଯଦି ଅନ୍ୟ କୌଣସି 
ମହାପୁରୁଷଙ୍କ ପ୍ରତି ମନ ପ୍ରଧାବିତ ହୁଏ ସେତେବେଳ କଣ 
ଉପାୟ ? ତୃତୀୟତଃ, ଗୁରୁ ମନୋନୟନ କରିନେବାକୁ ତାଙ୍କର 
କଣ ସାମର୍ଥ୍ୟ ଅଛି ? ତାଙ୍କର ଚିତ୍ତ ଏହିପରି ଦୋଳାୟମାନ 
ଥିବା ଅବସ୍ଥାରେ ଦିନେ ରାତିରେ ମନୋରଞ୍ଜନବାବୁ ଆସି 
ତାଙ୍କୁ କହିଲେ ଯେ ପରିଦିନ ସକାଳ ୧୦ଟା ସମୟରେ 
ଗୋସ୍ଵାମୀପ୍ରଭୁଙ୍କଠାରୁ ତାଙ୍କର ଦୀକ୍ଷା ହେବ । ଏହା ଶୁଣି ସେ 
ଅତ୍ୟନ୍ତ ବିବ୍ରତ ହୋଇପଡ଼ିଲେ । ଆକାଶପାତାଳ ଭାବୁ ଭାବୁ 
ତାଙ୍କୁ ଟିକିଏ ତନ୍ଦ୍ରା ଲାଗି ଆସିଛି, ସେ ଏକ ଦୈବବାଣୀ 
ଶୁଣିଲେ-“ ଯେ ତୁମକୁ ଭଗବାନଙ୍କ ନିକଟକୁ ନେଇଯାଇପାରନ୍ତି 
ସେ କଣ ତୁମକୁ ନିଜ ନିକଟକୁ ନେଇଯାଇପାରିବେ ନାହିଁ ?” 


୪୩୯ 


ଏଥ୍ବରେ ତାଙ୍କ ମନ ପରିବର୍ଭିତ ହୋଇଗଲା ଓ ତାଙ୍କର ସୁନିଦ୍ରା 
ହେଲା । 


ପରଦିନ ସକାଳେ ଆବିଷ୍ଟପ୍ରାୟ ହୋଇ ସେ ସ୍ଵାନାଦି 
ସମାପନ କରି ବସିଛନ୍ତି, ମନୋରଞ୍ଜନବାବୁ ଆସି ଉପସ୍ଥିତ 
ହେଲେ । ତାଙ୍କ ସହିତ ସେ ସେହି ଆବିଷ୍ଟ ଭାବରେ 
ଗୋସ୍ଵାମୀପ୍ରଭୂଙ୍କ ନିକଟରେ ପହୁଞ୍ଚୁଲେ । ସଙ୍ଗେ ସଙ୍ଗେ 
ଗୋସ୍ଵାମୀପ୍ରଭୁ ତାଙ୍କୁ ଅନ୍ୟ କୋଠରିକୁ ନେଇଗଲେ । ତାଙ୍କୁ 
ଖଣ୍ଡିଏ ଆସନରେ ବସାଇ ଗୋସ୍ଵାମୀପ୍ରଭୁ ନିଜର ମସ୍ତକ 
ଅବନତ କରି ୧୦।୧୫ ମିନିଟ୍‌ ନୀରବ ହୋଇରହିଲେ । 
ଏହି ସମୟରେ ସତୀଶବାବୁ ସୁସ୍ପଷ୍ଟ ଅନୁଭବ କଲେ ଯେ 
ସର୍ଚ୍ଚ ଲାଇଟ୍‌ (566୮୦୮୩ ||} 1] )ର ଆଲୋକପରି ଗୋଟିଏ 
ଆଲୋକ ତାଙ୍କ ମସ୍ତକ ଉପରେ ପଡ଼ୁଛି ଏବଂ ଗୋଟାଏ 
ଅଭୁତପୂର୍ବ ଆନନ୍ଦର ସ୍ରୋତ ତାଙ୍କ ମେରୁଦଣ୍ଡ ମଧ୍ଯ ଦେଇ 
ପ୍ରବାହିତ ହେଉଛି । ଅନେକ ସମୟ ପରେ ସେ ଟିକିଏ ସୁସ୍ଥ 
ବୋଧ କରି ଗୋସ୍ଵାମୀପ୍ରଭୁଙ୍କ ମୁଖ ପ୍ରତି ଦୃଷ୍ଟିପାତ କରିବାକୁ 
ସମର୍ଥ ହେଲେ । ସେତେବେଳେ ଗୋସ୍ଵାମୀପ୍ରଭୁ ନାମ ଓ 
ପ୍ରାଣାୟାମ ଶିକ୍ଷା ଦେଲେ । ସେଥରରେ ମଧ୍ଯ ସତୀଶବାବୁ ପ୍ରଭୂତ 
ଆନନ୍ଦ ଅନୁଭବ କରିବାକୁ ଲାଗିଲେ । 


ଏହି ଦୀକ୍ଷାଲାଭ ପରେ ସତୀଶବାବୁଙ୍କର ଏକ ଅଭିନବ 
ଜୀବନ ପାଇଁ ପ୍ରସ୍ତୁତି ଆରମ୍ଭ ହେଲା । ଆଲୋଚ୍ୟ ସମୟରେ 
ସେ ଏହି ସୀତାରାମ ଘୋଷ ଷ୍ତଟ ବାସଭବନରେ 
ଗୋସ୍ଵାମୀପ୍ରଭୁଙ୍କ ସହିତ ଅବସ୍ଫାନ କରୁଥିବାର ଜଣାଯାଏ । 
ଏଥୁ ମଧ୍ଯରେ ଥରେ ତାଙ୍କ ଅଜ୍ଞାତସାରରେ ଓକାଲତିରେ 
ଅନ୍ୟାୟର ପକ୍ଷାବଲମ୍ବନ କରିଥୁବାରୁ ଏବଂ ଭବିଷ୍ୟତରେ 
ତାହାର ସମ୍ଭାବନା ଥବାରୁ ସେ ଓକାଲତି ବ୍ୟବସାୟ ପରିତ୍ୟାଗ 
କଲେ । ସେ ପ୍ରତ୍ୟହ ଅନୁଦୟ ଗଙ୍ଗାସ୍ନାନ କରୁଥୁବା ଜାଣି 
ଗୋସ୍ଵାମୀପ୍ରଭୁ ତାଙ୍କୁ ଉଦୟାନ୍ତ ସ୍ଵାନ କରିବାକୁ କହିଲେ । 
କିଛିଦିନ ପରେ କହିଲେ-ଗଙ୍ଗାସ୍କାନ ନ କରି ସକାଳେ ଘରେ 
ସ୍ନାନ କଲେ ଚଳିବ । (ଏହି ସମୟରେ ଗଲି ଚାଲି ଗଙ୍ଗାସ୍ନାନ 
କରିବାରେ ତାଙ୍କୁ ଖୁବ୍‌ କଷ୍ଟ ହେଉଥୁଲା, କିନ୍ତୁ ସେ 
କେବେହେଲେ ଏହା ଗୋସ୍ଵାମୀପ୍ରଭୁଙ୍କୁ ଜଣାଇ ନ ଥୁଲେ ।) 


ସତୀଶବାବୁ ଦିନକୁ ୧୦ ଘଣ୍ଟା ନାମ କରୁଥୁବାର ଶୁଣି 
ଗୋସ୍ଵାମୀପ୍ରଭୁ କହିଲେ, “ ଏତେ ଦରକାର ନାହିଁ, ଦୁଇ ଘଣ୍ଟା 


୪୪୦ 


କଲେ ଚଳିବ ।” ପୁଣି କିଛିଦିନ ପରେ “ ପ୍ରତ୍ୟହ ଅଧ ଘଣ୍ଟାଏ 
ହେଲେ ହେଲା ” , ଏବଂ ପୁଣି କିଛିଦିନ ପରେ “ ତୁମର ନାମ 
କରିବା ଦରକାର ନାହିଁ ” କହି ନାମ ସମ୍ପୂର୍ଣ୍ଣ ବନ୍ଦ କରିଦେଇ 
ପୁଣି କହିଲେ, “ ଚୁମେ ଦେଶର ଶିକ୍ଷା ଓ ଜ୍ଞାନ ବିସ୍ତାରର 
କାର୍ଯ୍ୟ କର; ଏହା ହିଁ ତୁମର କାର୍ଯ୍ୟ । ମୁଁ ତୁମର ହୋଇ ନାମ 
କରିବି ।” ପୁଣି ସେ ସତୀଶବାବୁଙ୍କୁ କିଛିଦିନ ନିରମ୍ବ୍‌ ଏକାଦଶୀ 
କରାଇ ପରେ ଫଳାହାର କରିବାକୁ ଆଦେଶ ଦେଲେ । 
ସତୀଶବାବୁଙ୍କର ଦିବାନିଦ୍ରା ଅଭ୍ୟାସ ନ ଥଲା । ଏହା ଜାଣି 
ତାଙ୍କ୍‌ ଦିବସରେ ନିଦ୍ରା ଯିବାକୁ ଆଦେଶ ଦେଲେ ଏବଂ ତାଙ୍କ 
ନିକଟରେ ଶୋଇବାକୁ କହିଲେ । ଶିଷ୍ୟମାନଙ୍କର ଆଧ୍ୟାତ୍ମିକ 
ଅବସ୍ଥା ଦୃଷ୍ଟିରୁ ସେ ପୃଥକ୍‌ ପୂଥକ୍‌ ବ୍ୟବସ୍ଥା କରିଥାନ୍ତି । ତେଣୁ 
ସେ ସମସ୍ତକୁ ସାଧାରଣ ନିର୍ଦ୍ଦେଶ ବୋଲି ଗ୍ରହଣ କରିବା ଆଦୌ 
ସମୀଚୀନ ନୁହେଁ । ଯେଉଁ ସତୀଶଚନ୍ଦ୍ରଙ୍କୁ ନିମିତ୍ତ କରି ସେ 
ବଙ୍ଗଦେଶର ଛାତ୍ରସମାଜକୁ ଦେଶାତ୍ମବୋଧ ଓ ସ୍ଵାର୍ଥତ୍ୟାଗରେ 
ଉଦ୍‌ବୁଦ୍ଧ କରାଇବେ ତାଙ୍କର ଆନୁଷ୍ଠାନିକ ଭାର ହ୍ରାସ ନ 
କଲେ ଉଦ୍ଦେଶ୍ୟ ସାଧ୍ଵତ ହେବ କିପରି ? 


ସତୀଶଚନ୍ଦ୍ର ବିବାହ କରିବାକୁ ଅନିଚ୍ଛା ପ୍ରକାଶ କରିବାରୁ 
ତାଙ୍କର ପିତା ପ୍ରତ୍ଯକ୍ଷବାଦୀ ଶ୍ରୀ କୃଷ୍ଣଧନବାବୁ କ୍ରୁଦ୍ଧ ହୌଇ 
ଗୋଟାଏ ମୁଦ୍‌ଗର ହସ୍ତରେ ଧରି ତାଙ୍କୁ ଗୋଟାଏ ଘର ଭିତରକୁ 
ଡାକିନେଇ କହିଲେ, “ ତୋର ବିବାହ ନକରିବାର ସମୁଚିତ 
କାରଣ ନ ପାଇଲେ ତୋତେ ଆଜି ହତ୍ୟା କରିବି ।” 
ସତୀଶବାବୁ ଉତ୍ତର କଲେ, “ ମୋ ପକ୍ଷରେ କଣ ଭଲ, କଣ 
ମନ୍ଦ, ମୁଁ ଜାଣେ ନାହିଁ । ମୋର ଗୁରୁ ଗୋସ୍ଵାମୀ ମହାଶୟ 
ଯାହା କହିବେ ମୁଁ ତାହା କରିବି ।” ପୁତ୍ରଙ୍କର ଏହି ଉତ୍ତରରେ 
କୃଷ୍ଣଧନବାବୁ ଗୋସ୍ଵାମୀପ୍ରଭୁଙ୍କ ଉପରେ ବିରକ୍ତ ହୋଇ ବନ୍ଧୁ 
ସାର୍‌ ରମେଶଚନ୍ଦ୍ର ମିତ୍ର ଓ ନିଜ ପନ୍ନୀଙ୍କୁ ସଙ୍ଗରେ ନେଇ 
ଗୋସ୍ଵାମୀପ୍ରଭୁଙ୍କ ନିକଟକୁ ଗଲେ | ସେଠାରେ ଉପସ୍ଥିତ ହେବା 
ମାତ୍ରକେ କିଏ ଜଣେ କହିଲେ-ସତୀଶବାବୁଙ୍କ ପିତା ଆସିଛନ୍ତି | 
ଏହା ଶ୍ରବଣ କରି ଗୋସ୍ଵାମୀପ୍ରଭୁ କହିଲେ- ମୁଁ ସତୀଶବାବୁଙ୍କ 
ପିତାଙ୍କୁ ପ୍ରଣାମ କରୁଛି । କୃଷ୍ଣଧନବାବୁ କହିଲେ, “କଣ ? 
ଆପଣ ମୋତେ ପ୍ରଣାମ କଲେ ? ” ଗୋସ୍ଵାମୀପ୍ରଭୁ କହିଲେ, 


ଶ୍ରୀ ବିଜୟକୃଷ୍ଣ ଚରିତ 


“ନା, ମୁଂ ଆପଣଙ୍କୁ ପ୍ରଣାମ କରିନାହିଁ। ଆପଣ 
ଭରଦ୍ବାଜଗୋତ୍ରୀୟ ବ୍ରାହ୍ମଣ ଆପଣଙ୍କ ପଶ୍ଚ।ଦ୍‌ଭାଗରେ 
ଭରଦ୍ଵାଜ ରଷିଙ୍କୁ ଦେଖ୍‌ ମୁଁ ତାହାଙ୍କୁ ପ୍ରଣାମ କରିଛି ।” ଅନ୍ୟାନ୍ୟ 
କଥାବାର୍ତା ପରେ ଗୋସ୍ଵାମୀପ୍ରଭୁ ସତୀଶବାବୁଙ୍କ୍‌ ପଚାରିଲେ, 
“ ତୁମେ କାହିଁକି ବିବାହ କରିବ ନାହିଁ ? ” ସତୀଶଚନ୍ଦ୍ର ଉତ୍ତର 
ଦେଲେ, “ ମୋର ଭଲମନ୍ଦ ମୁଁ ଜାଣେ ନାହିଁ । ଆପଣ ବିବାହ 
କରିବାକୁ କହିଲେ ବିବାହ କରିବି; ଏକାଧ୍କ ବିବାହ କରିବାକୁ 
କହିଲେ ତାହା ମଧ୍ଯ କରିବି; ଏପରିକି ବେଶ୍ୟାଗମନ କରିବାକୁ 
କହିଲେ ତାହା ମଧ୍ଯ କରିବି ।” ଏପରି ଉତ୍ତର ଶୁଣି ସତୀଶଚନ୍ଦ୍ରଙ୍କ 
ପ୍ରାରବ୍‌ଧରେ ଯେ ବିବାହ ଥୁଲା, ଗୋସ୍ଵାମୀପ୍ରଭୁ କୃପା କରି 
ତାହା ନଷ୍ଟ କରିଦେଲେ । 


ଏହି ଚିରକୁମାର, ପୁତଚରିତ୍ର ମନୀଷୀଙ୍କର ଶ୍ରେଷ୍ଠ କୀରିଁ 
ଡନ୍‌ (0ଞ୍ୟ/୮) ପତ୍ରିକାର ପ୍ରକାଶ ଓ ଡନ୍‌ ସୋସାଇଟି (06/୮୩ 
୦୦୦୪) ର ପ୍ରତିଷ୍ଠା । ଏହି ଦୁଇଟିର ମୁଳଗତ ଉଦ୍ଦେଶ୍ୟ 
ଥିଲା ଦେଶାତ୍ମବୋଧ ଓ ଜାତୀୟତାର ଆଦର୍ଶରେ ଯୁବସମାଜକୁ 
ଅନୁପ୍ରାଣିତ କରିବା ଏବଂ ବିଦେଶୀୟ ସାଂସ୍କୃତିକ, ଆର୍ଥକ ଓ 
ରାଷ୍ଟ୍ରିକ ଶୃଙ୍ଖଳ ଭଗ୍ନ କରି ଯୁଗୋପଯୋଗୀ ଆଦର୍ଶରେ ଦେଶକୁ 
ପୁନର୍ଗଠିତ କରିବା । ସ୍ଵାର୍ଥତ୍ୟାଗ, ସ୍ବଦେଶସେବା ଓ କରଁବ୍ୟ- 
ଏହି ତିନୋଟି କଥା ସତୀଶଚନ୍ଦ୍ରଙ୍କ ପ୍ରଗ୍ବରର ମୁଳମନ୍ତ୍ର ଥୁଲା। 
963//୮ ୦୦୦୮୦୪(/ ସେ ଯୁଗର ଛାତ୍ରସମାଜର ଅନ୍ଯତମ ପ୍ରଧାନ 
ଶିକ୍ଷାକେନ୍ଦ୍ର ଥୁଲା। ସ୍ବଦେଶୀ ଆନ୍ଦୋଳନ ଓ ଜାତୀୟ 
ଶିକ୍ଷାନ୍ଦୋଳନର ମୂଳରେ ଥୁଲା ସତୀଶଚନ୍ଦ୍ରଙ୍କର ଉଗ୍ର 
ପ୍ରେରଣା । ` ତାଙ୍କ ସମ୍ବନ୍ଧରେ ଏ ଗ୍ରନ୍ଦୁର ପରିଶିଷ୍ଟରେ ବିଶଦ 
ଆଲୋଚନା କରିବାର ବାସନା ରହିଲା । 


ଦିନେ ହାଇକୋର୍ଟର ମହାମାନ୍ୟ ବିଗ୍ନରପତି ସାର୍‌ 
ଗୁରୁଦାସ ବନ୍ଦ୍ୟୋପାଧ୍ୟାୟ ଏବଂ ସାର୍‌ ରମେଶଚନ୍ଦ୍ର ମିତ୍ର ଏହି 
ଆଶ୍ରମକୁ ଆଗମନ କରନ୍ତେ ଗୋସ୍ଵାମୀପ୍ରଭୁ ସେମାନଙ୍କୁ 
ଅଭ୍ୟର୍ଥନା କରି ବସିବାକୁ ସ୍ଵତନ୍ତ୍ର ଆସନ ପ୍ରଦାନ କରିଥଲେ । 
ବହୁ ସମୟ ଆଳାପ ପରେ ସେମାନେ ଚଟାଲିଗଲେ । କିନ୍ତୁ 
ସେମାନଙ୍କ ମଧ୍ଯରେ କଣ ଆଲୋଚନା ହେଲା କୌଣସିଠାରେ 
ଲିପିବଦ୍ଧ ହୋଇନାହିଁ । ସେମାନେ ଚାଲି ଯିବା ପରେ 


୧. ଏହି ଗ୍ରନ୍ର ରଚନା ଶେଷ ପରେ ପରେ ପରଲୋକ ପ୍ରପ୍ତ ହେବା କାରଣରୁ ଲେଖକଙ୍କର ଏହି ବାସନା ଅପୂର୍ଣ୍ ରହିଗଲା। 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ଗୋସ୍ଵାମୀପ୍ରଭୁଙ୍କୁ କେହି ଜଣେ ପଚାରିଲେ, “ ଆପଣ ଆସନରୁ 
ଉଠି କାହାକୁ ଅଭ୍ୟର୍ଥନା କରିବାର ତ କେବେ ଆପଣଙ୍କୁ 
ଦେଖାଯାଏ ନାହିଁ । ଆଜି ଏପରି କଲେ କାହିଁକି ?” ସେ 
ଉତ୍ତର ଦେଲେ, “ ସେମାନେ ରାଜପୁୂତିନିଧୂ, ତାହାଙ୍କର 
ଗୋଟାଏ ବିଶେଷ ମର୍ଯ୍ୟାଦା ଅଛି; ତାହା ପ୍ରଦାନ ନ କଲେ 
ବିଶେଷ ଅପରାଧ ହେବ।” 


ଗୋସ୍ଵାମୀପ୍ରଭୁଙ୍କ ବାସଭବନସଂଲଗ୍ନ ଏକ ଗୃହରେ 
କୌଣସି ଜମିଦାରଙ୍କର ଜଣେ ପ୍ରଧାନ କର୍ମ୍ମଗ୍‌ରୀ ସପରିବାର 
ବାସ କରୁଥିଲେ । ସେ ଅତ୍ୟନ୍ତ ମଦ୍ୟପାୟୀ ଓ ଚରିତ୍ରହୀନ । 
ଗୋସ୍ଵାମୀପ୍ରଭୁଙ୍କ ବାସଭବନରେ ରାତ୍ରି ଶେଷ ଭାଗରେ ` ଓ 
ସନ୍ଧ୍ୟା ସମୟରେ ସଂକୀର୍ଭନ ହୁଏ । ଏହା ଶୁଣିଲେ ଏହି 
ଭଦ୍ରଲୋକଙ୍କର କର୍ଣ୍ମଶୂଳ ଓ ହୃଦୟଜ୍ବାଳା ଉପସ୍ଥିତ ହୁଏ । 
ସଂକୀର୍ଭନର କୋଳାହଳରେ ତାଙ୍କର ବହୁତ କ୍ଳେଶ ଓ ନିଦ୍ରାରେ 
ବ୍ୟାଘାତ ଜାତ ହେଉଛି; ଅତଏବ କୀର୍ତନ ବନ୍ଦ କରାଯାଉ 
ବୋଲି ସେ ଗୋସ୍ଵାମୀପ୍ରଭୁଙ୍କୁ ଖବର ଦେବାରୁ ସେ କର୍ଣ୍ଣପାତ 
କଲେ ନାହିଁ । ତେଣୁ ଭଦ୍ରଲୋକ ଗୃହସ୍ଵାମୀଙ୍କ ନିକଟରେ 
ଅଭିଯୋଗ କଲେ । ଗୃହସ୍ବାମୀ ତାଙ୍କୁ ସ୍ପଷ୍ଟ ଜଣାଇଦେଲେ 
ଯେ ହିନ୍ଦୁସନ୍ତାନ ହୋଇ ସେ ସଂକୀଉ୍ଭନ ନିଷେଧ କରିପାରିବେ 
ନାହିଁ । ଭଦ୍ରଲୋକଟି ପୂଣି ପ୍ରସ୍ତାବ ଦେଲେ ଯେ 
ଗୋସ୍ଵାମୀପ୍ରଭୁଙ୍କୁ ସେ ଗୃହରୁ ଉଠାଇଦେଇ ତାଙ୍କୁ ଭଡା 
ଦିଆଯାଉ । ଗ୍ରୂହସ୍ଵାମୀ ରୁକ୍ଷଭାବରେ ତାଙ୍କୁ ଜଣାଦେଲେ ଯେ 
ବରଂ ସେ ଗ୍ଧୃହ ଛାଡି ଯାଇପାରନ୍ତି, ବହୁତ ଭଡାଟିଆ ଜୁଟିବେ; 
ଏବଂ କହିଲେ, “ ହିନ୍ଦୁସନ୍ତାନ, ତହିଁରେ ପୁଣି ବ୍ରାହ୍ମଣ, ହରିନାମ 
ସହ୍ୟ କରିପାରୁନାହାନ୍ତି ଏଭଳି କଥା ତ କେବେ ଶୁଣିନାହିଁ । ” 


ଗ୍ରହସ୍ଵାମୀଙ୍କଠାରୁ କିଛି ପ୍ରତିକାର ନ ପାଇ ଭଦ୍ରଲୋକଟି 
ଗୋପନରେ ଗୋସ୍ଵାମୀପ୍ରଭୂଙ୍କ ପ୍ରତି ଉପଦ୍ରବର- କଳ୍ପନା 
କରିବାକୁ ଲାଗିଲେ । ତାଙ୍କ ରନ୍ଧନ ଗ୍ଧହରୁ ଓ ଗୋସ୍ଵାମୀପ୍ରଭୁଙ୍କ 
ରନ୍ଧନ ଗ୍ହରୁ ଧୂମ ନିର୍ଗମନ ପାଇଁ ଗୋଟିଏ ମାତ୍ର ଫୁକାର 
(୦ା୩॥୮୮୩୮୨/) ଥାଏ। ସେହି ବାଟେ ଗୋସ୍ବାମୀପ୍ରଭୂଙ୍କ 
ରନ୍ଧନଶାଳା ଭିତରକୁ କୂଲ୍ଲେଳ ବା କୁଳୁକୂଞ୍ଚା ପାଣି 
ଫୋପାଡ଼ି ବାକୁ ଭଦ୍ରଲୋକ ତାଙ୍କର ବାଳିକା କନ୍ୟାକୁ 
ଶିଖାଇଦେଲେ । ବାଳିକାଟିର ଏହି କାର୍ଯ୍ୟ ଗୋସ୍ଵାମୀପ୍ରଭୁଙ୍କର 
ପାଚକ ଜାଣିପାରିଲେ ନାହିଁ । ଫଳରେ ସମସ୍ତଙ୍କୁ ଉଚ୍ଛିଷ୍ଟ 


୪୪୧ 


ଭୋଜନ କରିବାକୁ ହେଲା। କିନ୍ତୁ ସର୍ବଜ୍ଞ ଭଶ୍ଵର ଏହି ଅପକର୍ମ୍ନର 
ଶାସ୍ତିବିଧାନ କରିବାରେ ବିଳମ୍ବ କଲେ ନାହିଁ । ଜମିଦାରଙ୍କର 
କାର୍ଯ୍ୟାନ୍ତର ଲାଗି କର୍ମଚାରୀଙ୍କୁ ଅନ୍ୟତ୍ର ଯିବାକୁ ପଡ଼ିଲା । 
ସେଠାରେ ସେ ଅତିରିକ୍ତ ମଦ୍ୟପାନ କରି ମୃତ୍ୟୁମୁଖରେ ପତିତ 
ହେଲେ । ଜମିଦାରଙ୍କ ଆଦେଶରେ ଅସ୍ପୃଶ୍ୟ ଜାତିର ଲୋକେ 
ସେହି ଶବକୁ ଦାହ ପାଇଁ କଲିକତା ଆଣିଲେ । ମହଦବଜ୍ଞାର 
ଫଳ ସଙ୍ଗେ ସଙ୍ଗେ ଫଳିଲା । ପରେ ତାଙ୍କ ସ୍ତ୍ରୀ ଗରହସ୍ଵାମୀଙ୍କ 
ସ୍ତ୍ରୀଙ୍କ ଆଗରେ ନିଜ କନ୍ୟାର କୁଳୁକୁଞ୍ଚା ପାଣି ପକାଇବା କଥା 
କହିବାରୁ ତାହା ଜଣାପଡ଼ିଲା । 


ମହଦବଜ୍ଞାର ଆଉ ଗୋଟିଏ ଦୃଷ୍ଟାନ୍ତ ମିଳେ । କୌଣସି 
ଏକ କମ୍ପାନିର ଜନୈକ କର୍ମଗ୍‌ରୀ କେବେ ଗୋସ୍ବାମୀପ୍ରଭୁଙ୍କୁ 
ନ ଦେଖୁଥୁଲେ ସୁଦ୍ଧା ସର୍ବଦା ତାଙ୍କ ନିନ୍ଦା କରୁଥାନ୍ତି । 
ଗୋସ୍ଵାମୀପ୍ରଭୁଙ୍କର ଜଣେ ଏକାନ୍ତ ଭକ୍ତ ଶ୍ରୀ ହରିନାରାୟଣ 
ରାୟ ସେହି କମ୍ପାନିରେ କାର୍ଯ୍ୟ କରୁଥାନ୍ତି । ଏ କଥା ଜାଣି 
ଉକ୍ତ କର୍ମଗରୀଟି ତାଙ୍କୁ ଆଘାତ ଦେବା ଉଦ୍ଦେଶ୍ୟରେ ତାଙ୍କୁ 
ଦେଖିଲେ ଗୋସ୍ଵାମୀପ୍ରଭୁଙ୍କର ଅଯଥା କହଛଥିତ ନିନ୍ଦାବାଦ କରନ୍ତି । 
ହରିନାରାୟଣବାଚୁ ଅତ୍ୟନ୍ତ ମର୍ମାହତ ହୋଇ ତାଙ୍କୁ ସେଥୁରୁ 
ନିବୃତ ହେବା ପାଇଁ. ଚେଷ୍ଟା କଲେ ସୁଦ୍ଧୀ ସେ ସେଥପ୍ରତି 
କର୍ଣ୍ଣପାତ କରନ୍ତି ନାହିଁ । ନିନ୍ଦା କରିବାରେ ହିଁ ଯେପରି ତାଙ୍କର 
ସମସ୍ତ ଆନନ୍ଦ ନିହିତ ଅଛି ! ଦିନେ ସେ ଖୁବ୍‌ ସ୍କଭିରେ ନାନା 
ଅକଥା ବର୍ଣ୍ଣନା କରୁଥାନ୍ତି, ଏପରି ସମୟରେ ସମ୍ବାଦ ଆସିଲା 
ଯେ କମ୍ପାନିର ବଡ଼ ସାହେବ ତଙ୍କୁ କର୍ମଚ୍ୟତ କରିଛନ୍ତି । 
ଏଥରେ ସେ ମୁହ୍ୟମାନ ହୋଇପଡ଼ିଲେ ଏବଂ କେଉଁ ଦୋଷରୁ 
ତାଙ୍କ ପ୍ରତି ଏପରି ଦଣ୍ଡାଦେଶ ହେଲା ତାହା ଜାଣିବାପାଇଁ ସେ 
ବଡ ସାହେବଙ୍କର ସାକ୍ଷାତ୍‌କାର ପ୍ରାର୍ଥନା କଲେ । କିନ୍ତୁ ସାହେବ 
ତାଙ୍କୁ ଦେଖାଦେବା ଦୂରରେ ଥାଉ ଦ୍ଵାରବାନ୍୍‌ଦ୍ବାରା ତାଙ୍କୁ 
ଅଫିସରୁ ବିତାଡିତ କରିଦେଲେ । ଫଳରେ ତାଙ୍କୁ ସପରିବାର 
ଅଶେଷ ଦୁଃଖଦୁର୍ଗତି ଭୋଗ କରିବାକୁ ହେଲା । ଶ୍ରୀ ତୁଳସୀ 
ଦାସ ଗୋସ୍ଵାମୀ ଲେଖୁଛନ୍ତି :- 


“ ସାଧୁ ଅବଜ୍ଞା ତୁରତ, ଭବାନି, 
କର କଲ୍ୟାନ ଅଖୁଲ କୈହାନି ।” 


ସାଧୁଙ୍କ ପ୍ରତି ଅପମାନ ସଙ୍ଗେ ସଙ୍ଗେ ଅଖିଳ କଲ୍ୟାଣ 
ନାଶ କରିଦିଏ । 


୪୪୨ 


ଶ୍ବୀମଦ୍ଭାଗବତର ଦଶମ ସ୍କନ୍ଧ ଚତୁର୍ଥାଧ୍ୟାୟର ଶେଷ 
ଶ୍ଳୋକ:- 


ଆୟୁଃ ଶ୍ରିୟଂ ଯଶୋ ଧର୍ମ୍ମ” ଲୋକ ନାଶିଷଏବ ଚ । 
ହନ୍ତି ଶ୍ରେୟାଂସି ସର୍ବାଣି ପୁଂସୋ ମହଦତିକ୍ରମଃ ॥ 


ଦିନେ ବଦାନ୍ୟପ୍ରବର ଜମିଦାର କାଳୀକୃଷ୍ଣ ଠାକୂର 
ମହାଶୟ ତାଙ୍କ ଜନୈକ କର୍ମରାରୀଙ୍କୁ ଗୋସ୍ଵାମୀପ୍ରଭୁଙ୍କ 
ନିକଟକୁ ପଠାଇ ତାଙ୍କର ଅନୁରୋଧ ଜଣାଇଲେ ଯେ 
ଗୋସ୍ଵାମୀପ୍ରଭୁ ଅନୁଗ୍ରହ କରି ତାଙ୍କ ଗୃହରେ ଥରେ ପଦାର୍ପଣ 
କରନ୍ତୁ । ଗୋସ୍ଵାମୀପ୍ରଭୁ ତାଙ୍କୁ କହିଲେ, “ ଆସନ ଛାଡ଼ି 
କେଉଁଠାକୁ ଗଲେ ମୋର ଶରୀର ଅତ୍ୟନ୍ତ ଅସୁସ୍ତ ହୁଏ । ତେଣୁ 
ମୁଁ କେଉଁଆଡ଼େ ଯାଏ ନାହିଁ ।” ପରଦିନ ଉକ୍ତ କର୍ମଗରୀ ଆସି 
ପରାରିଲେ, “ଠାକୁର ମହାଶ୍ୟ ଏଠାକୁ ଆସି ଗୋପନରେ 
କିଛି କହିପାରନ୍ତି କି ୧” ଗୋସ୍ଵାମୀପ୍ରଭୁ ଉତ୍ତର ଦେଲେ, 
“ ଏଠାକୁ ଆସିବାକୁ କିଛି ନିଷେଧ ନାହିଁ । ଯାହାଙ୍କର 
ଯେତେବେଳେ ଇଚ୍ଛା ଅସନ୍ତି । ଠାକୁର ମହାଶୟଙ୍କର ଇଚ୍ଛା 
ହେଲେ ଅନାୟାସରେ ଆସିପାରନ୍ତି । କିନ୍ତୁ ନିର୍ଜନରେ 
ଦେଖାହେବାର ସମ୍ଭାବନା ଅତି କମ୍‌ ।” 


ଠାକୁର ମହାଶୟ ପ୍ରତିମାସରେ ଅଜସ୍ର ଅର୍ଥ ଧର୍ମ 
କାର୍ଯ୍ୟରେ ବ୍ୟୟ କରନ୍ତି । ସେ ଗୋସ୍ଵାମୀପ୍ରଭୁଙ୍କୁ ଲକ୍ଷେ ଟଙ୍କା 
ଦାନ କରିବାର ଅଭିପ୍ରାୟ କୌଣସି ଲୋକଦ୍ବାରା ତାଙ୍କୁ 
ଜଣାଇବାରୂ ସେ କହିଲେ, “ମୋର ଏଠାରେ ଯାହା 
ପ୍ରୟୋଜନ ଭଗବାନ କଡ଼ାଗଣ୍ଡା ହିସାବ କରି ପ୍ରତିଦିନ 
ଦେଇଯାନ୍ତି। ଗୋଟାଏ କଣା କଉଡିର ମଧ୍ଯ ଅଭାବ ରଖନ୍ତି 
ନାହିଁ । ଦୀନହୀନ କାଙ୍ଗାଳ ହୋଇ ତାଙ୍କରି ଦ୍ଵାରରେ ତାଙ୍କରି 
ନାମ ନେଇ ଯେପରି ପଡ଼ିରହେ ଏହି ଆଶୀର୍ବାଦ କରିବାକୁ 
କହିବେ ।” ଏହାପରେ ଦିନେ ଠାକୁର ମହାଶୟ ଖଣ୍ଡିଏ ଧୋତି 
ପିନ୍ଧି ଦେହରେ ଖଣ୍ଡେ ଚାଦର ପକାଇ ମନୋରଞ୍ଜନ ବାବୁଙ୍କ 
ସଙ୍ଗରେ ଆସି ଗୋସ୍ଵାମୀପ୍ରଭୁଙ୍କୁ ପ୍ରଣାମ କଲେ | ଗୋସ୍ଵାମୀପ୍ରଭୁ 
ତାଙ୍କର ମର୍ଯ୍ୟାଦା ରକ୍ଷା କରିବାକୁ ତାଙ୍କପାଇଁ ଏକ ସ୍ଵତନ୍ତ୍ର ଆସନ 
ପ୍ରଦାନ କଲେ । କିନ୍ତୁ ବିନୟର ଆକର ଠାକୁର ମହାଶୟ ସେ 
ଆସନ ପଛରେ ରଖୁଦେଇ ଭୂମିରେ ଉପବେଶନ କଲେ ଏବଂ 
କଥା ପ୍ରସଙ୍ଗରେ ତାଙ୍କୁ ପଚାରିଲେ, “ ମୋର ପ୍ରାଣର ଜ୍ବାଳା 


ଶ୍ରୀ ବିଜୟକୃଷ୍ଣ ଚରିତ 


ଯାଉନାହିଁ କାହିଁକି ? ସଂସାରରେ ମନୁଷ୍ୟର ଯାହାକିଛି କାମ୍ୟ- 
ଭୋଗ, ଏଶ୍ବର୍ଯ୍ୟ, ଯଶଃ, ପ୍ରତିପଭି- ସବୁ ତ ଅଛି; କିନ୍ତୁ ଶାନ୍ତି 
ପାଉନାହିଁ କାହିଁକି ?” ଗୋସ୍ଵାମୀପ୍ରଭୁ କହିଲେ, “ ଭଗବାନ୍‌ 
ଯାହାକୁ ଯେଉଁ କ୍ଷମତା ଦେଇଛନ୍ତି ସେ ତାହାର ସଦ୍‌ବ୍ୟବହାର 
କଲେ ଶାନ୍ତି ପାଇପାରନ୍ତି । ସେ ଆପଣଙ୍କୁ ପ୍ରଚୁର 
ଧନେଶ୍ଵର୍ଯ୍ୟର ଅଧ୍ନକାରୀ କରିଛନ୍ତି ;¿ ଏହା ସଦ୍ବ୍ୟବହାର 
କଲେ ହି ଶାନ୍ତି ପାଇବେ ।” ଠାକୁର ମହାଶୟ କହିଲେ, 
“ ମୁଁ ତ ତାହା କରିଥାଏଁ |” ଗୋସ୍ଵାମୀପ୍ରଭୁ କହିଲେ, “ ଆପଣ 
ଦାନ କରି ଖବର କାଗଜ ପ୍ରତି ଦୃଷ୍ଟି ରଖୂଥାନ୍ତି/ କେବେ ତାହା 
ପ୍ରକାଶିତ ହେଉଛି । ଏହିଭଳି ଦାନରେ ଶାନ୍ତି ପାଇବେ ନାହିଁ । 
ସମ୍ପୂର୍ଣ୍ଣ ଗୋପନରେ ଓ ପ୍ରତିଷ୍ଠା ପ୍ରତି ଆଶା ନ ରଖୁ ଦାନ 
କରିବାକୁ ହେବ | ” ଠାକୁର ମହାଶୟ କହିଲେ, “ ମନିଅର୍ଡର 
ଅଥବା ରେଜିଷ୍ଟରୀ ଲଫାଫାରେ ଟଙ୍କା ପଠାଇଲେ ତ ନାମ 
ଦସ୍ତଖତ କରିବାକୁ ହେବ । ” ଗୋସ୍ଵାମୀପ୍ରଭୁ କହିଲେ, “ ଆପଣ 
ସାଧା ଲଫାଫାରେ ପୁରାଇ ପଠାଇବେ ।” ଠାକୁର ମହାଶୟ 
କହିଲେ, “ ଏହା ଯଦି ବାଟରେ ହରଣଗ୍‌ଳ ହୋଇଯାଏ ? ” 
ଗୋସ୍ଵାମୀପ୍ରଭୁ ତେଜରେ କହିଲେ, “ କଣ ? ହରଣଚାଳ 
ହେବ? ଏହି ଦାନ ସ୍ଵୟଂ ଭଗବାନ୍‌ ବହନ କରନ୍ତି |!” 
ତତ୍‌ପରେ ଠାକୁର ମହାଶୟ ସାଧୁବେଶଧାରୀ ଲୋକଙ୍କର 
ଅତ୍ୟାଗର ସମ୍ବନ୍ଧରେ କେତେକ କଥା କହିବାରୁ ଗୋସ୍ଵଵାମୀପ୍ରଭୁ 
ତାଙ୍କୁ ସାଧୁଙ୍କର ଲକ୍ଷଣ ବୁଝାଇଦେଲେ । ଏହାପରେ ଠାକୁର 
ମହାଶୟ ପ୍ରଣାମ କରି ପ୍ରସ୍ଥାନ କଲେ ଏବଂ ମନୋରଞ୍ଜନ 
ବାଚୁଙ୍କଦ୍ବାରା ଗୋସ୍ଵାମୀପ୍ରଭୁଙ୍କୁ ମାସିକ ଦୁଇ ଶତ ଟଙ୍କା 
ହିସାବରେ ସାହାଯ୍ୟ କରିବାକୁ ପ୍ରସ୍ତାବ ଦେଲେ। ଗୋସ୍ଵାମୀପ୍ରଭୁ 
ଏହି ପ୍ରସ୍ତାବ ସମ୍ବନ୍ଧରେ ˆମନୋରଞ୍ଜନବାବୁଙ୍କୁ କହିଲେ, 

“ଠାକୁର ମହାଶୟଙ୍କୁ କହିବେ-ମୋର କୌଣସି ପ୍ରକାର 
ଚଳିଯାଉଛି, ମୋତେ ସାହାଯ୍ୟ କରିବା ଦରକାର ନାହିଁ ।” 
ଗୋସ୍ଵାମୀପ୍ରଭୁଙ୍କର ଧନୀଲୋକଙ୍କ ପ୍ରତି ପ୍ରତିକୂଳ ଭାବ ନ 
ଥୁଲା, ବରଂ ସେ କହନ୍ତ, “ଧନୀଲୋକଙ୍କ ଉପରେ 
ଅନେକଙ୍କର ସୁଖଦୁଃଖ ନିର୍ଭର କରେ । ଗୋଟିଏ ଧନୀ 
ଲୋକ ସତ୍‌ ହେଲେ କେତେ ଲୋକ ସତ୍‌ ହୁଅନ୍ତି ; ଆଭ 
ଅସତ୍‌ ହେଲେ କେତେ ଲୋକ ତାହାର ଅନୁଗାମୀ ହୁଅନ୍ତି।” 
ଠାକୁର ମହାଶୟଙ୍କ ସମ୍ବନ୍ଧରେ କହିଲେ, “ ସେ ଯେପରି ସରଳ 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ଓ ଅମାୟିକ ଲୋକ, ସେଥୁରେ ଦୁଷ୍ଟଲୋକଙ୍କ ହସ୍ତରୁ ରକ୍ଷା 
ପାଇବା ଏହାଙ୍କ ପକ୍ଷରେ କଠିନ । ଯଦି ଏହାଙ୍କର କୌଣସି 
ହିତୈଷୀ ଓ ବୁଦ୍ଧିମାନ କର୍ମ୍ମଗ୍‌ରୀ ଥାଆନ୍ତି, ତାଙ୍କର କର୍ତବ୍ୟ 
ଯେ ସେ ବିଶେଷ ଭାବରେ ନ ଜାଣି କୌଣସି ସାଧୁଙ୍କୁ ଏହାଙ୍କ 
ନିକଟକୁ ଯିବାକୁ ଦିଅନ୍ତେ ନାହିଁ ।” ଠାକୁର ମହାଶୟଙ୍କ ପ୍ରତି 
ଏପରି ଉଚ୍ଚଭାବ ପୋଷଣ କରୁଥିଲେ ସୁଦ୍ଧା ତାଙ୍କ ଗ୍ପହରେ 
ପଦାର୍ପଣ କରିବାକୁ ଗୋସ୍ଵାମୀପ୍ରଭୁ ସ୍ଵୀକୃତ ହୋଇ ନ ଥଲେ । 
ପରେ ସେ ଶିଷ୍ୟମାନଙ୍କୁ କହିଥୁଲେ, “ ସାଧୁମାନଙ୍କ ପକ୍ଷରେ 
ବିଷୟୀଙ୍କ ସଙ୍ଗ ହଳାହଳବିଶେଷ । ସେମାନଙ୍କର ନିର୍ଜନରେ 
ଅଲଗା ହୋଇ ରହିବା ହିଁ ବିଧେୟ । ମୋର ଏହି କଲିକତାରେ 
ରହିବା ନିଚାନ୍ତ ଘଣାର ବିଷୟ, କୌଣସି ପାହାଡ଼ ପର୍ବତର 
ଗୁହାରେ ବା ଜଙ୍ଗଲରେ ପଡ଼ିରହିବା ଉଚିତ ।” 


ଦିନେ ଜନୈକ ବ୍ରାହ୍ମ ଗୋସ୍ଵାମୀପ୍ରଭୁଙ୍କୁ ପଚାରିଲେ, 
“ଆପଣ କୁଆଡ଼େ ଇଶ୍ଵରଙ୍କୁ ସାକାର ବୋଲି ସ୍ବୀକାର କରନ୍ତି 
ଏବଂ କାଳୀ, କୃଷ୍ଣ ଓ ଶିବ ପ୍ରଭୂତିଙ୍କୁ ବିଶ୍ଵାସ କରି ପ୍ରଣାମ 
କରନ୍ତି ?” ଗୋସ୍ଵାମୀପ୍ରଭୁ ଉତ୍ତର କଲେ, “ ମୁଁ ତ କାହା କଥାରେ 
କିଛି ବିଶ୍ଵାସ କରେ ନାହିଁ । ଯେତେବେଳେ ଯେଉଁ ସତ୍ୟଟି 
ପ୍ରତ୍ୟକ୍ଷ ଉପଲବ୍‌ଧୂ କରିଛି ସେତେବେଳେ ତାହା ବିଶ୍ଵାସ ନ 
କରିବି କେମିତି ? ତାଙ୍କର କୌଣସି ଜଡ଼ୀୟରୂପ ନାହିଁ ବୋଲି 
ତାଙ୍କୁ ନିରାକାର କହନ୍ତି; କିନ୍ତୁ ତାଙ୍କର ଚିନ୍ନୟ ରୂପ ଅଛି, 
ତେଣୁ ସେ ସାକାର । ବ୍ରାହ୍ମମାନଙ୍କର ନିରାକାର ଭଶ୍ଵର ମନୁଷ୍ୟର 
ଧାରଣାର ଅତୀତ । ଇଶ୍ଵର ସଚ୍ଚିଦାନନ୍ଦ ବିଗ୍ରହ; ତାଙ୍କର ହସ୍ତପଦ 
ପ୍ରଭୃତି ଅଛି । ଏହି ରୂପ, ବାକ୍ୟ ଓ ମନର ଅଗୋଚର । କିନ୍ତୁ 
ତାଙ୍କୁ ଦର୍ଶନ କରାଯାଏ, ସ୍ପର୍ଶ କରାଯାଏ, ଆସ୍ଵାଦନ 
କରାଯାଏ। ମୁଁ ତାଙ୍କର ହସ୍ତପଦର ସମ୍ବାହନ କରିଛି । ତାଙ୍କ 
ସହିତ ଆଳାପ କରିଛି । ମୋତେ ଆଉ ଏ ବିଷୟରେ ପ୍ରଶ୍ନ 
କରିବେ ନାହିଁ ।” 

ଗୋସ୍ଵାମୀପ୍ରଭୁଙ୍କର ସତୀର୍ଥ ଶା ସାହେବ ତାଙ୍କ ସହିତ 
ଦେଖା କରିବାକୁ ଆସିଲେ । ତାଙ୍କର ଅଲୌକିକ ଶକ୍ତିର 
ପରିଚୟ ଏଥୁ ପୂର୍ବରୁ ପ୍ରଦଦ ହୋଇଚି । ଏହା ପୂର୍ବରୁ 
ଗୋସ୍ଵାମୀପ୍ରଭୁ ଯେତେବେଳେ ସୁକି ୟାଷ୍ଟର ଟରେ ଅବସ୍ଫାନ 
କରୁଥୁଲେ ସେତେବେଳେ ଶା ସାହେବ ଭବାନୀପୁର ଆଗମନ 
କରନ୍ତି ଏବଂ ନାନା ପ୍ରକାର ଯୋଗୈଶ୍ଵର୍ଯ୍ୟ ପ୍ରକାଶ କରନ୍ତି, 


୪୪୩ 


ଯହିଁରେ ଗୋସ୍ଵାମୀପ୍ରଭୂଙ୍କ ଶିଷ୍ଯଗଣ ବିଶେଷ ମୁଗଧ 
ହୋଇପଡ଼ନ୍ତି । ସେମାନେ କିଛି କିଛି ଟଙ୍କା ଦେଇ ତାଙ୍କୁ ପ୍ରଣାମ 
କରନ୍ତେ ଶା ସାହେବ ସେମାନଙ୍କ ଟଙ୍କାର ଦ୍ଵିଗୁଣ ପ୍ରତ୍ୟର୍ପଣ 
କଲେ । ଏଥୁରେ ସମସ୍ତେ ବିଶେଷ ଭାବରେ ଆକୃଷ୍ଟ ହୋଇ 
ପଡିଲେ । ରାଖାଲବାବୁ ଦୁଇହଜାର ଟଙ୍କା ପାଇବା ଆଶାରେ 
ଖଣ୍ଡେ ହଜାର ଟଙ୍କିଆ ନୋଟ୍‌ ଦେଇ ତାଙ୍କୁ ପ୍ରଣାମ କଲେ; 
କିନ୍ତୁ ଶା ସାହେବ କିଛି ପ୍ରତ୍ଯର୍ପଣ ନ କରିବାରୁ ରାଖାଲବାବୁ 
ଏକଥା ଗୋସ୍ବାମୀପ୍ରଭୁଙ୍କୁ ଜଣାଇଲେ । ଗୋସ୍ବଵାମୀପ୍ରଭୁ କିଛି 
ଭରସା ଦେଲେ ନାହିଁ । କିଛିଦିନ ପରେ ଶା ସାହେବ ତାଙ୍କ 
ପାଖକୁ ଆସି ତାଙ୍କ ଶିଷ୍ଯମାନଙ୍କର ଦୁର୍ଗତି ବର୍ଣ୍ଣନା କଲେ 
ଏବଂ ଏପରି ଅପପଦାର୍ଥଗୁଡ଼ାଙ୍କୁ କାହିଁକି ସେ ମନ୍ତ୍ର ଦେଇଛନ୍ତି 
ବୋଲି ଦୁଃଖ ପ୍ରକାଶ କରିବାରୁ ଗୋସ୍ଵାମୀପ୍ରଭୁ ଉଚ୍ଚହାସ୍ୟ କରି 
କହିଲେ ଯେ ସେ ଇଚ୍ଛାକରି ଏଭଳି ସମସ୍ତଙ୍କୁ ନାମ 
ଦେଇଛନ୍ତି । ପରିଶେଷରେ ଶା ସାହେବ ରାଖାରବାବୁଙ୍କୁ ତାଙ୍କ 
ପ୍ରଣାମୀ ହଜାର ଟଙ୍କା ଫେରାଇ ଦେଇଗଲେ । 


ଏହି ସୀତାରାମ ଘୋଷ ଷ୍ଟ୍ରିଟ୍‌ରେ ଅବସ୍ଥାନ ସମୟରେ 
ଗୋସ୍ଵାମୀପ୍ରଭୁଙ୍କ ଦର୍ଶନାର୍ଥ ଶା ସାହେବ ଆଗମନ କରନ୍ତେ 
ଗୋସ୍ଵାମୀପ୍ରଭୁ ସମାଦରପୁର୍ବକ ତାଙ୍କୁ ନିଜ ଆସନ ପାର୍ଶ୍ଵରେ 
ଖଣ୍ଡିଏ ସ୍ବତନ୍ତ୍ର ଆସନରେ ବସାଇ ନାନା ସଦାଳାପ କଲାପରେ 
ସେ ସ୍ଵସ୍ଥାନକୁ ପ୍ରତ୍ୟାଗମନ କଲେ । ଏଥୁମଧ୍ଯରେ ସେ ବିବିଧ 
ଯୋଗେ ଶ୍ବର୍ଯ୍ୟ ପ୍ରଦର୍ଶନ କରାଇ କଲିକତାର କେତେକ 
ଧନୀଲୋକଙ୍କୁ ବଶୀଭୂତ କରି ନାନା ଭୋଗବିଳାସରେ 
ମାତିଥାଆନ୍ତି । ଦିନେ ଗୋସ୍ଵାମୀପ୍ରଭୁ ତାଙ୍କୁ ସମ୍ମାନ ଦେବା 
ପାଇଁ ସଶିଷ୍ୟ ତାଙ୍କ ବାସସ୍ଫଥାନକୁ ଗମନ କଲେ । ସେ ତାଙ୍କ 
ପ୍ରଦତ୍ତ ଆସନରେ ଉପବେଶନ କରି କିଛି ପ୍ରସାଦ ଭିକ୍ଷା କଲେ। 
ଶା ସାହେବ ଖଣ୍ଡେ ମିଶ୍ରି କାମୁଡି ଅବଶିଷ୍ଟ ତାଙ୍କୁ ପ୍ରଦାନ କରନ୍ତେ 
ସେ ଆନନ୍ଦରେ ତାହା ଭକ୍ଷଣ କଲେ । କିଛିକ୍ଷଣ ପରେ ସେ 
ହଠାତ୍‌ ଶା ସାହେବଙ୍କ ପାଦସ୍ପର୍ଶପୂର୍ବକ ପ୍ରଣାମ କରି ଆସିଲେ। 
ମହେନ୍ଦ୍ରନାଥ ମିତ୍ର ମହାଶୟ ପଥରେ ଗୋସ୍ଵାମୀପ୍ରଭୁଙ୍କୁ ଏପରି 
ପାଦସ୍ପର୍ଶ କରି ପ୍ରଣାମ କରିବାର କାରଣ ପଚାରିବାରୁ ସେ 
କହିଲେ, “ ସେ ଗୁରୁଦତତ ଶକ୍ୁର ଅପବ୍ଯବହାର କରିବାରୁ 
ଗୁରୁଜୀଙ୍କର ଆଦେଶରେ ତାଙ୍କର ସମସ୍ତ ଶକ୍ତ ଆକର୍ଷଣ 


କରିନେବାକୁ ହେଲା ।” ଏହାର କିଛିଦିନ ପରେ ଶା 


୪୪୪ 


ସାହେବଙ୍କର କେତେକ ରଗତୁରୀ ଧରା ପଡ଼ିବାରୁ ସେ ନିଜ 
ଅନୁନୁଗତ ଲୋକଙ୍କଦ୍ବାରା ଅପମାନିତ ହୋଇ କଲିକତା 
ପରିତ୍ୟାଗ କଲେ ଏବଂ ଅଳ୍ପ ସମୟରେ ମୃତ୍ୟ ମୁଖରେ ପତିତ 
ହେଲେ । 


ଏହି ସମୟରେ ଗୋସ୍ଵାମୀପ୍ରଭୁ ବାତରୋଗରେ ପୀଡ଼ିତ 
ହେଲେ । ବିଧୁଭୂଷଣ ଘୋଷ ମହାଶୟ ଏଠାରେ ଉପସ୍ଫରିତ 
ରହି ତାଙ୍କ ସେବାର ସୁବନ୍ଦୋବସ୍ତ କରିବାକୁ ଲାଗିଲେ । ସେ 
ମାସକୁ ୪୦।୫୦ ଟଙ୍କା ଭଡ଼ାରେ ଗୋଟାଏ ଘୋଡ଼ାଗାଡ଼ି 
ବନ୍ଦୋବସ୍ତ କରିଦେଲେ । ଏହା ଗାଡ଼ିରେ ଗୋସ୍ଵାମୀପ୍ରଭୁ ପ୍ରତ୍ୟହ 
ଇଡ଼େନ୍‌ ଗାର୍ଡ଼ନ ପ୍ରଭୃତି ସ୍ଥାନରେ କିଛି ସମୟ ଭ୍ରମଣ କରନ୍ତି । 
ଗାର଼ ନରେ ଭ୍ରମଣ କଲାବେଳେ କିଛିକାଳ କାଷ୍ଠ ନିର୍ମିତ 
ବୌଦ୍ଧ ମନ୍ଦିରରେ ବିଶ୍ରାମ କରନ୍ତି । ଏହିପରି କରିବାଦ୍ଵାରା 
ତାଙ୍କ ଶରୀର ଅନେକ ପରିମାଣରେ ସୁସ୍ତ ହୋଇ ଆସିଲା । 


ଡି. ମାଜିଷ୍ଟ୍ରେଟ୍‌ ରାମଶଙ୍କର ସେନ ମହାଶୟଙ୍କ ସହିତ 
ଗୋସ୍ଵାମୀପ୍ରଭୁଙ୍କର ବହୁପୂର୍ବରୁ ବିଶେଷ ବନ୍ଧୁତା ଥୁଲା । ସେ 
ମହାଶୟ ଦିନେ ଗୋସ୍ଵାମୀପ୍ରଭୁଙ୍କ ସହିତ ଦେଖାକରିବାକୁ ଆସି 
ତଳେ ଠିଆ ହୋଇ ତାଙ୍କୁ ସମ୍ବାଦ ଦେଲେ,- “ ମୁଁ ଆପଣଙ୍କ 
ସହିତ ଦେଖା କରିବାକୁ ଆସି ପାହାଚରେ ଉଠି ଉପରକୁ ଯିବାକୁ 
ଅକ୍ଷମ । ଆପଣଙ୍କୁ ଦେଖିବାକୁ ବିଶେଷ ଆଗ୍ରହ । ଅନୁଗ୍ରହକରି 
ଥରେ ଦେଖା ଦେଲେ ସୁଖୀ ହେବି ।” ଏହି କଥା ଶୁଣି 
ଗୋସ୍ଵାମୀପ୍ରଭୂ ଯତ୍ତିରେ ଭରା ଦେଇ ଉଠି ଦୁଇ ଜଣଙ୍କ 
କାନ୍ଧରେ ଭରା ଦେଇ ବାରଣ୍ଡା ନିକଟରେ ଦଶ୍ଡାୟ ମାନ 
ହେଲେ । ବହୁଦିନ ପରେ ଉଭୟ ବନ୍ଧୁଁ ପରସ୍ପର ସନ୍ଦର୍ଶନରେ 
ଓ ପଦେ ଦୁଇପଦ କଥାବାର୍ତାରେ ପରିତୃପ୍ରତି ଲାଭ କଲେ । 
ଗୋସ୍ଵାମୀପ୍ରଭୁଙ୍କର ବନ୍ଧୁପ୍ରୀତି ଚିରଦିନ ଅକ୍ଷୁଣ୍ଡ ଥିଲା । 


ଗୋସ୍ଵାମୀପ୍ରଭୂଙ୍କର ରାତ୍ରିରେ କିଛି ଭୋଜନ କରିବାର 
ଆବଶ୍ୟକତା ଦୃଷ୍ଟିରୁ ବିଧୁବାଚୁ ପ୍ରତ୍ୟହ ୧ଟ ୨୩ ସଂଗ୍ରହ କରନ୍ତି । 
ଶ୍ରୀଯୁକ୍ତ ସତୀଶଚନ୍ଦ୍ର ମୁଖୋପାଧ୍ାୟ ଏହା ଦାନ କରନ୍ତି । ଜନୈକ 
ଶିଷ୍ୟ ଏହି ଟଙ୍କାରେ ମିଷ୍ଟାନ୍ନ କ୍ରୟକରି ଆଣନ୍ତି । କିନ୍ତୁ 
ଗୋସ୍ଵାମୀପ୍ରଭୁ ତାହା ଆଦୌ ସ୍ପର୍ଶ ନ କରି ରଖୁଦିଅନ୍ତି । ଦିନେ 


ଶ୍ରୀ ବିଜୟକୃଷ୍ଣ ଚରିତ 


ତାଙ୍କୁ ଏହାର କାରଣ ପଚରାଯିବାରୁ ସେ କହିଲେ- “ ସମସ୍ତ 
ଜିନିଷ ବାସି ଓ ପଚା; ଖାଇଲେ ଦେହ ଅସୁସ୍ତ ହେବ। ” 
ଏହାପରେ ବିଧୁବାବୁ ଛୋଟ ସତୀଶବାବୁଙ୍କୁ ମିଷ୍ଟାନ୍ନ ସବୁ ଚାଖୁ 
ଆଣିବାକୁ ପଠାଇଲେ । ସେ ଚାଖୁ ଚାଖୁ ଦୁଇ ଟଙ୍କା ସରିଗଲା !' 
ଅବଶିଷ୍ଟ ଆଠଅଣାର ମିଷ୍ଟାନ୍ନ ଘେନି ସେ ଉପସ୍ଥିତ ହୁଅନ୍ତେ 
ବିଧୁବାବୁ ପଚାରିଲେ- “ ଏତିକି ମିଷାନ୍ନ କଣ ? '” ସତୀଶ୍ବାଚୁ 
କହିଲେ- “ ତୁମେ ତ କହିଥିଲ ସବୁ ଚାଖୁକରି ଆଣିବାକୁ ! ” 
ବିଧୂବାବୁ କହିଲେ, “ତୁମକୁ କଣ ଗାଖୁବାକୁ ଟଙ୍କା 
ଦିଆହୋଇଥିଲା ?” ସତୀଶବାବୁ କହିଲେ, “ ମୁଁ କଣ କାଙ୍ଗାଳ 
ହୋଇଛି ଯେ ପଇସାଏ ଦି ପଇସ୍ପାର ଜିନିଷ କିଣି ଚାଖନ୍ତି ? ” 
ଚାଖୁଁ ଚାଖୁଁ ଯାହା ବଳିଲା ସେଥିରେ ମିଷ୍ଟାନ୍ନ ଆଣିଲି । ମୋର 
ଦୋଷ କଣ ? ” ଏହାପରେ ଅନ୍ୟ ଜଣେ ଶିଷ୍ୟ ଉକ୍କୁଷ୍ଟ ମିଷ୍ଟାନ୍ନ 
ଆଣି ଦେବାକୁ ଲାଗିଲେ । ଗୋସ୍ଵାମୀପ୍ରଭୁ ସାମାନ୍ୟ କିଛି ଗ୍ରହଣ 
କରି ଅବଶିଷ୍ଟ ପ୍ରସାଦ ସମସ୍ତଙ୍କୁ ବଣ୍ଟନ କରିଦିଅନ୍ତି । 

ପ୍ରାତ୍ୟହିକ ସନ୍ଧ୍ୟା କୀଉଁନରେ ଶିଷ୍ୟମାନଙ୍କ ମଧ୍ଯରୁ 
ଅନେକ କୀର୍ଭନିଆ ଜୁଟିଯାଆନ୍ତି, ଯେଉଁମାନଙ୍କ ସ୍ଵରଜ୍ଞାନ କି 
ତାଳଜ୍ଞାନ ନ ଥାଏ । ସେମାନଙ୍କ କୀର୍ଭନ ଶୁଣାଯାଏ ଯେପରି 
ପଞ୍ଚାଏ ବସି କଳି କରୁଛନ୍ତି । ଗୋସ୍ଵାମୀପ୍ରଭୁ ସେମାନଙ୍କୁ 
କହିଲେ, “ ଯେଉଁମାନଙ୍କର ତାଳ ଓ ସ୍ଵରଜ୍ଞାନ ନାହିଁ 
ସେମାନଙ୍କର ଗାନ ନ କରିବା ଭଲ। ଯେଉଁମାନଙ୍କର କିଛି 
ଜ୍ଞାନ ଅଛି ସେମାନେ ଜଣଙ୍କୁ ମୂଳ ଗାୟକ କରି ତାଙ୍କରି 
ଅଧୀନ ହୋଇ ଗାନ କରିବେୈ। ନିଜ ନିଜକୁ ପ୍ରଧାନ ଗାୟକ 
ମନେ କରି ଗାଇବେ ନାହିଁ । ଆଉ ଗୋଟିଏ କଥା। କୀଉ୍ଭନରେ 
ମୁଁ ଯେଉଁଦିନ ନୃତ୍ୟ କରେ ସେଦିନ ତୁମେ ସମସ୍ତେ ଉଠି 
ନୃତ୍ୟ କର; କିନ୍ତୁ ମୁଁ ଯେଉଦିନ ନ ଉଠେ ସେଦିନ ତୁମେମାନେ 
କେହି ନୃତ୍ୟ କରିବାକୁ ଉଠ ନାହିଁ । ଦେଖ, ସହଜରେ ନୃତ୍ୟ 
କରିବା ଉଚିତ ନୁହେଁ । ଭାବ ସମ୍ବରଣ କରିବାକୁ ହେବ। 
ଭାବ ସମ୍ବରଣ କରି କରି ଯେତେବେଳେ ତୁମର ବାହ୍ୟସ୍ତାନ 
ଲୁପ୍ତ ହେବ ସେତେବେଳେ ପ୍ରକୂତ ନୃତ୍ୟର ଅବସ୍ମାଃ 
ଲୋକଦେଖାଣିଆ ନୃତ୍ୟରେ ଭୟ।ନକ. ଅପରାଧ 
ହୋଇଥାଏ । ” 


୧. ଦୁଇଟଙ୍କା ପଚାଶ ପଇସା 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ଦିନେ ଜନୈକ ଭଦ୍ରବ୍ୟକ୍ତି ଗୋସ୍ଵାମୀପ୍ରଭୁଙ୍କୁ କହିଲେ 
ଯେ ତାଙ୍କ ଠାକୂରଘରେ ମହାପ୍ରଭୁ, ନିତ୍ୟାନନ୍ଦପ୍ରଭୁ ଓ 
ଅଦ୍ବୈତପ୍ରଭୁଙ୍କର ଖଣ୍ଡିଏ ଅତି ପ୍ରାଚୀନ ଓ ସୁନ୍ଦର ଛବି ଅଛି। 
ଗୋସ୍ଵାମୀପ୍ରଭୁ ଏହି ଛବିଖଣ୍ଡିକ ଦେଖୁବା ପାଇଁ ଆଗ୍ରହ ପ୍ରକାଶ 
କରିବାରୁ ଭଦ୍ରଲୋକଟି ଛବିଟି ଆଣି ତାଙ୍କ ହସ୍ତରେ ଦେଲେ। 
ସେ ଛବିଟିର ଦର୍ଶନ ମାତ୍ରକେ ପୁଲକିତ ହୋଇଉଠିଲେ। କ୍ରମେ 
ତାଙ୍କର ବାହ୍ୟଜ୍ଞାନ ଲୁପ୍ତ ହୋଇଆସିଲା ଏବଂ ସେ ସମାଧ୍ଵସ୍ତ 
ହୋଇପଡ଼ିଲେ । କିଛି ସମୟ ପରେ ସେ କହିଲେ, “ତିନି 
ପ୍ରଭୁଙ୍କ ଭିଚରୁ ଚିନୋଟି ଜ୍ୟୋତିଃ ବହିର୍ଗତ ହେଉଛି ।” ଏହା 
ଶୁଣି ସମସ୍ତେ ଛବି ଆଡ଼କୁ ଚାହିଁ ସେହି ଜ୍ୟୋତି ଦେଖୁବାକୁ 
ପାଇଲେ । 


ଗୋସ୍ଵାମୀପ୍ରଭୁ ଅପରାହ୍ନରେ ରୁଟି ଖାଉଥୁଲେ । ଭଲ 
ଅଟା ମିଳୁ ନ ଥୁବାରୂ ତାଙ୍କ ଭୋଜନରେ ଅସୁବିଧା 
ହେଉଥୁବାର ଦେଖୁ ଶ୍ରୀଯୁକ୍ତ ନବକୁମାର ବାଗ୍‌ଚି ମହାଶୟ 
ବାଙ୍କିପୁରର ଓକିଲ ଶ୍ରୀ ବ୍ରଜେନ୍ଦ୍ର ମୋହନ ଦାସଙ୍କୁ ଲେଖ୍‌ କିଛି 
ଭଲ ଅଟା ଅଣାଇଲେ । ସେହି ଅଟାର ରୁଟିରେ ସନ୍ତୁଷ୍ଟ ହୋଇ 
ସେ ଅଟା କେଉଁଠି ଥୁଲା ବୋଲି ସେ ପଗରିଲେ । ବାଙ୍କିପୁରରୁ 
ଅଟା ଅଣା ହୋଇଥୁବାର ଶୁଣି ସେ ନବକୁମାର ବାଗ୍‌ଚି 
ମହାଶୟଙ୍କୁ ଡାକି କହିଲେ, “ ଆପଣ ବ୍ରଜେନ୍ଦ୍ରଙ୍କୁ ଲେଖ୍‌ ଏହି 
ଅଟା ମଗାଇଛନ୍ତି । ଏପରି କରିବେ ନାହିଁ; ଭଗବାନ 
ଯେତେବେଳେ ଯାହା ଦେବେ ତାହାହିଁ ହେବ ଆହାର ।” 


ଦିନେ ଗୋସ୍ଵାମୀପ୍ରଭୁ ଶୌଗ୍ଗାରରୁ ଆସି ମୃତ୍ତିକାରେ 
ହସ୍ତପଦ ପ୍ରକ୍ଷାଳନ କରୁଛନ୍ତି ଏହି ସମୟରେ ଶୁଣିବାକୁ ପାଇଲେ 
ଯେ ତାଙ୍କ ଶ୍ଵଶ୍ରୁଦେବୀ ଜନୈକ ଶିଷ୍ୟଙ୍କ ସହିତ ତାଙ୍କ ନିକଟରେ 
ଥୁବା ଶିଷ୍ୟମାନଙ୍କର ସମାଲୋଚନା ଚଳାଇଛନ୍ତ । 
ଗୋସ୍ଵାମୀପ୍ରଭୁ ସେ ଦୁହିଁଙ୍କର ନିକଟବର୍ତୀ ହୁଅନ୍ତେ ସେମାନେ 
ନୀରବ ହୋଇଗଲେ । ସେ ପଚାରିଲେ, “ ଆପଣମାନଙ୍କର 
କଣ କଥାବାର୍ତା ଚାଲିଥୁଲା ?” ମୁକ୍ତକେଶୀ ଦେବୀଙ୍କର ମୁଖ 
ବନ୍ଦ। ଶିଷ୍ୟଟି କହିଲେ, “ ଏଠାରେ ଅନେକଗୁଡିଏ ଲୋକ 
ଆପଣଙ୍କ ନିକଟରେ ରହୁଛନ୍ତି । ସେଥୁପାଇଁ ଅସୁବିଧା ଓ ଅଭାବ, 
ଅନଟନ ହେଉଛି । ସେହି କଥା ଚୁଢୀ ଠାକୁରାଣୀ ମୋତେ 
କହୁଥୁଲେ । ମୁଁ ତାଙ୍କୁ କହିଲି ଯେ ସେମାନେ ଏଠାରେ ନ 
ରହିବା ଭଲ।” ଏହା ଶୁଣି ଗୋସ୍ଵାମୀପ୍ରଭୁ କହିଲେ, “ ଏଠାରେ 


୪୪୫ 


ଯେଉଁମାନେ ଅଛନ୍ତି ସମସ୍ତେ ଭଦ୍ରଲୋକ; ଖାଇବାକୁ ନ ପାଇ 
ଏମାନେ ଆସି ଏଠାରେ ରହିନାହାନ୍ତି । ମୋ ପ୍ରତି ଅନୁଗ୍ରହ 
କରି ଏମାନେ ଏଠାରେ ରହିଛନ୍ତି । ଆପଣ ଏହି ବିଷୟ ନେଇ 
ଆଉ ସମାଲୋଚନା କରିବେ ନାହିଁ। ଆପଣ ଏଠାରେ ଆଉ 
କିଛି ଟଙ୍କା ଦେବେ ନାହିଁ ।” ଏପରି ମଧୁର ଶାସନରେ ଶିଷ୍ୟଟି 
ଅପସ୍ତୁତ ହୋଇଗଲେ । 


ମୋହିନୀମୋହନ ରାୟ ମହାଶୟ ତଳଲିଖୁତ କେତୋଟି 
ଘଟଣାର ବିବରଣୀ ପ୍ରଦାନ କରିଛନ୍ତି । ସେ ଲେଖୁଛନ୍ତି :- 


“ ଦିନେ ଅଫିସ୍‌ରେ ଜଣେ କାବୁଲୀ ମୁସଲମାନ ତାହାର 
ମକଦ୍ଦମାରେ ଜୟଲାଭ କରିଥୁବାରୁ ମୋତେ ଗୋଟିଏ ଟଙ୍କା 
ପାରିତୋଷିକ ରୂପେ ଦେବାକୁ ଆସିଥୁଲେ । ମୁଁ ସଗର୍ବ ତାଙ୍କୁ 
ଧମକ ଦେଇ ତାଙ୍କୁ ପୁଲିସ୍‌ରେ ଦେବାକୁ ପିଆଦାକୁ କହିବାରୁ 
ସେ ଭୀତ ହୋଇ ପଳାଇଲେ । ସେହି ରାତ୍ରିରେ ଗୋସ୍ଵାମୀ 
ମହାଶୟଙ୍କ ନିକଟରେ ବସି ସାଧନ କରୁଛି, ସେହି ଅବସ୍ତାରେ 
ଦେଖେଁ ଯେ ଜଣେ କାବୁଲୀ ଥଳିଏ ପଇସା ମୋତେ ଦେବା 
ପାଇଁ ମୋ ଟେବୁଲ ଉପରେ ଯେପରି ରଖୁଛନ୍ତି । ମୁଁ କୌଣସି 
ପ୍ରତିବାଦ କରୁନାହିଁ, ବରଂ ଆନ୍ତରିକ ସମ୍ମତି ଦେଉଛି- ଏହିପରି 
ଦେଖାଗଲା । ଏଥରେ ଚିତଉ୍ତଟା ଅତ୍ୟନ୍ତ ବିଷଣ୍ଠ ହେବାରୁ ସଙ୍ଗେ 
ସଙ୍ଗେ ଗୋସ୍ଵାମୀପ୍ରଭୁଙ୍କୁ ଏହିସବୁ କଥା ଜଣାଇଲି । ସେ 
କହିଲେ, “ସେପରି ସଗର୍ବରେ ଲୋକଟାକୁ ଧମକ ଦେବା 
ଅନ୍ୟାୟ ହୋଇଛି; ସେଥୁରେ ଅଭିମାନ ପ୍ରକାଶ ପାଇଛି । 
ସେଥୁପାଇଁ ଭଗବାନ କୃପାକରି ଆପଣଙ୍କର ଆନ୍ତରିକ ଭାବ, 
ଅର୍ଥାତ୍‌ ଅର୍ଥରେ ଆସକ୍ତି ଅଛି, ଏହା ଦେଖାଇଲେ । ଆଜି ଏହି 
ଘଟଣାଟି ନ ହୋଇଥୁଲେ ବିଶେଷ ଅନିଷ୍ଟ ହୋଇଥାନ୍ତା; 
ଏଥୁରେ ଧର୍ମାଭିମାନ ହୋଇ ସର୍ବନାଶ ହୋଇଥାନ୍ତା। ଅଭିମାନ 
ବିଭୀଷଣଙ୍କ ବେଶ ପରିଗ୍ରହ କରି ଭଗବାନଙ୍କର ସିଂହାସନ 
ପାଶକୁ ମଧ୍ଯ ଯାଇଥାଏ। କାମ କ୍ରୋଧ ପ୍ରଭୂତି ଅପେକ୍ଷା 
ହିଂସା ଓ ଅଭିମାନ ଧର୍ମ୍ମ ସାଧନର ପ୍ରବଳ ଶତ୍ରୁ ।” 


“ ଏହି ସମୟରେ ମୋର ସ୍ତ୍ରୀ ହୁଗୁଳିରେ ତାଙ୍କ ପିତାଙ୍କ 
ବସାରେ ଥଲେ । ମୁଁ ଗୋସ୍ଵାମୀ ମହାଶୟଙ୍କ ଅନୁମତି ନେଇ 
ହୁଗୁଳି ଗଲି । କଲିକତା ଫେରିଲାବେଳକୁ ଛୋଟ ଛୋଟ 
କେତୋଟି କଞ୍ଚା ଅମୃତଭଣ୍ଡା ନେଇ ଆସିଲି । ଆସିବା 


୪୪୬ 


ସମୟରେ ସ୍ତ୍ରୀ ଗୋସ୍ଵାମୀ ମହାଶୟଙ୍କୁ ଦର୍ଶନ କରିବାର 
ଅଭିପ୍ରାୟ ଜଣାଇଲେ । 


“କଲିକତା ଆସି ଗୋସାଇଁଙ୍କ ବାସଭବନକୁ ଗଲି । 
ସେ ମୋତେ ପରଗରିଲେ, “ କଣ ଆଣିଛନ୍ତି ?' ମୁଁ କହିଲି, 
“ ପାଚିଲା ଅମୃତଭଣ୍ଡା ଆଣିବାକୁ ଇଚ୍ଛା ଥୁଲା; କିନ୍ତୁ ଗୋଟାଏ 
ସୁଦ୍ଧା ପାଇଲି ନାହିଁ । କେତେଗୁଡିଏ ଛୋଟ ଛୋଟ କଞ୍ଚା 
ଅମୃତଭଣ୍ଡା ଆଣିଛି ।” 


ସେ- ତାହା ମଧ୍ଯରେ କଣ ଖାଇବାଭଳି ଗୋଟାଏ ନାହିଁ ? 


ମୁଁ ନା, ଗୋଟାଏ ବି ନାହିଁ । ଯାହା ଅଛି ତାହା ତକକାରି 
କରି ଖାଇବାଭଳି । 


ଏହାପରେ ସେ ବାରମ୍ବାର କହିବାକୁ ଲାଗିଲେ- ଦେଖନ୍ତୁ 
ନା, ଚାହା ଭିତରେ କଣ ଗୋଟାଏ ବି ପାକଲା ନାହିଁ ? 


ମୁଁ ନା, ମହାଶୟ, ମୋତେ ଜଣାଅଛି ତାହା ଭିତରେ 
ଗୋଟାଏ ବି ଖାଇଲା ଭଳି ନାହ । 


ସେ- ଆଚ୍ଛା, ଦେଖନ୍ତୁ ନା । 


ଏହାପରେ ମୁଁ ଟୋକେଇ ସୁଦ୍ଧା ଅମୃତଭଣ୍ଡାତକ ଆଣି 
ତାଙ୍କ ପାଖରେ ଥୋଇଦେଲି । ସେ କହିଲେ-ଗୋଟାଏ ଅସ୍ତ୍ର 
ଆଣି କାଟି ଦେଖନ୍ତୁ । ତଦନୁସାରେ ମୁଁ ଗୋଟାଏ କାଟିଲି; 
ଦେଖୁଲି ଯେ ତାହାର ଭିତର ସୁନ୍ଦର ନାଲି ହୋଇଛି । ଏହିପରି 
ଉପର୍ଯ୍ୟୁପରି ତିନିଟା କାଟି ଦେଖୁଲି ଯେ ତିନିଟାଯାକ ନାଲି 
ହୋଇଛି । ଏହା ଦେଖୁ ସେ ମୋ ଆଡକୁ ଗହିଁ ହସି ହସି 
କହିଲେ, “ ଦେଖନ୍ତୁ, ଏହିଭଳି ଅମୁତଭଣ୍ଡା ମୁଁ ଖାଇବାକୁ ଭଲ 
ପାଏ, ଏଥିରେ 1 [/€୮ ୮।୮୦୪୦୮ ( ଯକୃତ୍ର କ୍ରିୟା) ଭଲ ହୁଏ |' 
ମୁଁ ଅତ୍ୟନ୍ତ ଅପ୍ରସ୍ତୁତ ହୋଇଗଲି ।” 


ରାୟ ମହାଶୟଙ୍କର ଗୋସ୍ଵାମୀପ୍ରଭୁଙ୍କୁ ପକ୍ବ ଅମୃତଭଣ୍ଡା 
ଭୋଜନ କରାଇବାର ବିଶେଷ ଇଚ୍ଛା ଥଲା । ସେ ହୁଗୁଳିବସାର 
ବଗିଗରେ ଥୁବା ସମସ୍ତ ବୃକ୍ଷ ଅନୁସନ୍ଧାନ କରି ଗୋଟାଏ 
ସୁଦ୍ଧା ପକ୍ଟଫଳ ନ ପାଇ କେତେଗୁଡିଏ କଞ୍ଚା ଛୋଟ ଛୋଟ 
ଫଳ ଘେନିଆସିଲେ। କିନ୍ତୁ ବାଞ୍ଚାକଳ୍ପତରୁ ଗୁରୁଦେବ ଶିଷ୍ୟଙ୍କର 
ବାସନା ପୂର୍ଣ୍ତ କରିବାଲାଗି ଯେଉ ଭିଆଣ କଲେ ତାହା 
ଭକ୍ତମାନଙ୍କ ପକ୍ଷରେ ଅତ୍ୟନ୍ତ ଆସ୍ଵାଦନୀୟ । 


ଶ୍ରୀ ବିଜୟକୃଷ୍ଣ ଚରିତ 


ଏହି ସମୟରେ ରାୟ ମହାଶୟଙ୍କ ସ୍ତ୍ରୀ ତାଙ୍କ ପିତାଙ୍କ 
ସହିତ ଗୋସ୍ଵାମୀପ୍ରଭୁଙ୍କ ଦର୍ଶନାର୍ଥ ଉପସ୍ଥିତ ହେଲେ । ପ୍ରଥମ 
ଦିନ ସନ୍ଧ୍ୟାରେ ମନୋରଞ୍ଜନବାବୁଙ୍କ ସ୍ତ୍ରୀ ତାଙ୍କୁ ନିଜ ବସାକୁ 
ନେଇଗଲେ । ଏ କଥା ଶୁଣି ଗୋସ୍ଵାମୀପ୍ରଭୁ ଯୋଗଜୀବନଙ୍କୁ 
କହିଲେ, “ ବଧୂମାତା ମୋ ଗୃହକୁ ଆସିଥିଲେ; ତାଙ୍କ ପାଇଁ 
ଏଠାରେ ସୁବିଧା କରିଦେଇପାରିଲ ନାହିଁ ? ” ଯୋଗଜୀବନ 
ତାଙ୍କର ରହିବା ପାଇଁ ବନ୍ଦୋବସ୍ତ କରିଦେବାରୁ ସେ ୬୭ 
ଦିନ ସେଠାରେ ବାସ କଲେ । ହୁଗୁଳି ଯିବା ଦିନ ସେ 
ଗୋସ୍ଵାମୀପ୍ରଭୁଙ୍କୁ ଦଣ୍ଡବତ କରନ୍ତେ ସେ କହିଲେ, “ ମା, ତୁମ 
ପାଇଁ ପ୍ରସାଦ ରଖୁଛି ।” ଏହା କହି ତାଙ୍କୁ ପ୍ରସାଦ ଥିବା ଗୋଟିଏ 
ମାଟି ଗିଲାସ ପ୍ରଦାନ କଲେ । ଗୋସ୍ଵାମୀପ୍ରଭୁ କାହାକୁ 
ସ୍ଵତଃପ୍ରବୃତ୍ତ ହୋଇ ପ୍ରସାଦ ଦିଅନ୍ତି ନାହିଁ । କିନ୍ତୁ ଏହି ବିଶେଷ 
କୃପାଲାଭ କରି ସେ ଆନନ୍ଦାଶ୍ରୁ ବିସର୍ଜନ କଲେ । 


ରାୟ ମହାଶୟ ଲେଖୁଛନ୍ତି- “ କିଛିଦିନ ପରେ ମୋର 
ମଧ୍ଯମପୁତ୍ର ଶ୍ରୀମାନ୍‌ ଯଶୋଦାନନ୍ଦନ ଗର୍ଭସ୍ଥ ହୁଏ । ସନ୍ତାନ 
ଭୂମିଷ୍ଠ ହେବାର ଦୁଇତିନିଦିନ ପରେ ଅନ୍ନୁଡ଼ିଶାଳାରେ ମୋର 
ସ୍ତ୍ରୀ ଶିଶୁର ବିଛଣାରେ ବସି ଚକ୍ଷୁ ବୁଜି ନାମ କରୁଥିଲେ । 
ହଠାତ୍‌ ଦେଖଲେ ଯେ ସନ୍ତାନଟି ଜଟାଜୁଟଧାରୀ, ବିଭୁତିମଣ୍ଡତ 
ଏକ ପ୍ରକାଣ୍ଡ ପୁରୁଷ ରୂପରେ ଦଣ୍ଡାୟମାନ । ଏହି ଦୃଶ୍ୟ ଦେଖୁ 
ସେ ସଙ୍ଗେ ସଙ୍ଗେ ସନ୍ତାନ ଆଡକୁ ଦୃଷ୍ଟିପକାଇ ଦେଖୂଲେ 
ଯେ ସେ ପୂର୍ବପରି ଶୋଇଛି । ପରେ ଏହି ଘଟଣା ଗୋସ୍ଵାମୀ 
ମହାଶୟଙ୍କୁ ଜଣାଇବାରୁ ସେ କହିଲେ, “ ସନ୍ତାନ ତାହାର 
ମାତାକୁ ଦୟାକରି ନିଜର ସ୍ଵରୂପ ଦେଖାଇଛି ।” 


“ ମୋର ସ୍ତ୍ରୀ ଦିନେ ମଧ୍ୟାହ୍ନ ଭୋଜନ ପରେ ଆମଘର 
ବାରଣ୍ଡାରେ ଲୁଗା ବିଛାଇ ଶୟନ କରି ନାମ କରୁଛନ୍ତି, ଏପରି 
ସମୟରେ ଦେଖଲେ ଯେ ହଂସ ଉପରେ ଚତୁର୍ମୁଖବିଶିଷ୍ଟ ଏକ 
ଦେବତା ତାଙ୍କୁ ପ୍ରଦକ୍ଷିଣ କରୁଛନ୍ତ । ମୁଁ ଏକଥା ଶୁଣି 
ଗୋସ୍ଵାମୀପ୍ରଭୁଙ୍କୁ ଜଣାଇବାରୁ ସେ କହିଲେ, ‹ ଏହି ଏକ୍ତି 
ଯେଉ ମାନେ ପାଇଛନ୍ତି, ବ୍ରହ୍ମା ମଧ୍ଯ ବ୍ରହ୍ମଲୋକରୂ ଆସି 
ସେମାନଙ୍କର ମର୍ଯ୍ୟାଦା ରକ୍ଷା କରନ୍ତି” ।” 


ଏହିଠାରେ ବଜାର ସଉଦା କରିବାର ଭାର ଜଗବନ୍ଧୁ 
ବାବୁଙ୍କ ଉପରେ ଥାଏ । ସେ ଦିନେ ଗୋସ୍ଵାମୀପ୍ରଭୁଙ୍କୁ ଖର୍ଚ 
ପାଇଁ ଟଙ୍କା ମାଗିଲେ । ଗୋସ୍ଵାମୀପ୍ରଭୁ କହିଲେ, “ ମୋ 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ପାଖରେ ତ ଟଙ୍କା ନ ଥାଏ; ଯୋଗଜୀବନଠାରୁ ମାଗିନିଅ |” 
ଜଗବନ୍ଧୁବାବୁ ଯୋଗଜୀବନଙ୍କ ପାଖରେ ଟଙ୍କା ନ ଥବା ବୁଝି 
ପୂନର୍ବାର ଗୋସ୍ଵାମୀପ୍ରଭୂଙ୍କ୍‌ ଏକଥା କହିବାରୂ ସେ 
ଯୋଗଜୀବନଙ୍କୁ ଡାକି ପଚାରିଲେ- “କାଲି କିଛି ଟଙ୍କା 
ଆସିନାହି ? ” ଯୋଗଜୀବନ କହିଲେ, “ ହଁ, ଆସିଥିଲା । 
କାଲି ବଜାରସଉଦା ହେଲା, ଅବଶିଷ୍ଟ ଟଙ୍କା ଶ୍ରୀ 
ମନୋରଞ୍ଜନବାବୁଙ୍କର କଷ୍ଟର ସମ୍ବାଦ ପାଇ ସମସ୍ତ ତାଙ୍କୁ ଦେଇ 
ପକାଇଲି ।” ଗୋସ୍ଵାମୀପ୍ରଭୁ ତାଙ୍କ୍‌ କହିଲେ, “ ଦେଖ, 
ଏଠାରେ ଯେଉଁମାନେ ଅଛନ୍ତି ଭଗବାନ ସେମାନଙ୍କ ପାଇଁ 
ଟଙ୍କା ପଠାନ୍ତି । ସେ ଟଙ୍କା ତୁମ ପାଖରେ ଗଚ୍ଛିତ ମାତ୍ର ଥାଏ । 
ଏମାନଙ୍କ ଭୋଜନର କୌଣସି ପ୍ରକାର ବ୍ୟବସ୍ଥା ନ କରି 
ଦାନ କରିବା ନ୍ୟାୟସଙ୍ଗତ କାର୍ଯ୍ୟ ହୋଇନାହି । ଏତେଗୁଡିଏ 
ଲୋକ ଅନାହାରରେ ରହିବେ, ତୁମେ ସେ ଅର୍ଥ ଦାନ କଲ 
କିପରି ? ଏହା ତୁମର ଭାବି ଦେଖୁବା ଉଚିତ ଥଲା । ଏଠାକାର 
କାର୍ଯ୍ୟ ନିର୍ବାହ କରି ଯାହା ବଳିବ ତାହା ଦେଲେ ତୁମର ତ୍ରୁଟି 
ହୁଅନ୍ତା ନାହିଁ। ଦୟା ନ୍ୟାୟର ଅଧୀନ ନ ହେଲେ ତାହା 
ସମୀଚୀନ କାର୍ଯ୍ୟ ନୁହେଁ ।” 


ଏହି ବାସଭବନରେ ଦୁଇଟି ଆଶ୍ଚର୍ଯ୍ୟ ଘଟଣା ଘଟେ । 
କଲିକତାର ଦପ୍ରରୀପାଡାବାସିନନୀ ପ୍ରସିଦ୍ଧା ଧାତ୍ରୀ ଏବଂ 
ଗୋସ୍ଵାମୀପ୍ରଭୁଙ୍କର ଶିଷ୍ୟା ଶ୍ରୀମତୀ କ୍ଷୀରଦାସୁନ୍ଦରୀ ଦାସୀଙ୍କର 
ଦେବଦେବୀ ଓ ଅବତାର ପ୍ରଭୃତିରେ ଆଦୌ ବିଶ୍ଵାସ ନ ଥୁଲା; 
କିନ୍ତୁ ଗୂରୂଙ୍କଠାରେ ଅଚଳା ଭକ୍ତି ଥୁଲା । ସେ ଦିନେ 
ଗୋସ୍ଵାମୀପ୍ରଭୁଙ୍କୁ ଷଡ୍‌ଭୁଜ ଗୌରାଙ୍ଗ ରୂପରେ ଦର୍ଶନ କରି 
ଅଚେତନ ହୋଇପଡ଼ି ଲେ ଏବଂ ବହୁ କଷ୍ଟରେ ତାଙ୍କର 


ଚୈତନ୍ୟ ସମ୍ପାଦନ କରିବାକୁ ହୋଇଥଲା । 


ଅନ୍ୟ ଘଟଣାଟି ଶ୍ରୀଯୁକ୍ତ ଜ୍ଞାନେନ୍ଦ୍ରନାଥ ହାଲଦାରଙ୍କ 
ମାତାଙ୍କର ଦୀକ୍ଷା । ସେ ଥୁଲେ ବ୍ରାହ୍ମିକା, ନିରାକାରବାଦିନୀ ଓ 
କୃଷ୍ଣଲୀଳାର ଘୂଣାକାରିଣୀ । ଦୀକ୍ଷା ପ୍ରାପ୍ତ ମାତ୍ରକେ ତାଙ୍କର 
ସର୍ବାଙ୍ଗରେ ଅଶ୍ରୂକମ୍ପ ପୁଲକାଦି ସାତ୍ଚ୍ରିକ ବିକାର ବିକଶିତ 
ହେବାକୁ ଲାଗିଲା । ଭାବବିହ୍ଵଳ ହୋଇ ସେ ଅଚେତନ 
ହୋଇପଡ଼ିଲେ । ତାଙ୍କ କର୍ଣ୍ଣରେ ଅନେକ ସମୟ ପର୍ଯ୍ୟନ୍ତ 
ଉଚ୍ଚୈଃସ୍ଵରରେ ହରିନାମ କରିବା ଫଳରେ ତାଙ୍କର ବାହ୍ଯଜ୍ଞାନ 
ଫେରିଆସିଲା । ସେ ବ୍ୟାକୁଳକ୍ରନ୍ଦନ କରି କହିଲେ, “ ମୁଁ 


୪୪୭ 


ଘନୀଭୂତ ଚିଦାନନ୍ଦ ସ୍ଵରୂପଙ୍କ ଦର୍ଶନ ଲାଭ କରି କୃତାର୍ଥ ହେଲି; 
ମୋର ସୃକ୍ଷ୍ମ ଶରୀର ସ୍ଥୂଳ ଦେହରୁ ବହିର୍ଗତ ହୋଇ ନିତ୍ୟଧାମକୁ 
ଗତି କରୁଥ୍‌ଲା ଆପଣ ମୋତେ କାହିଁ କି ଫେରାଇ 
ଆଣିଲେ ? ” ଗୋସ୍ଵାମୀପ୍ରଭୁ କହିଲେ, “ ଆପଣ ଭଗବଦ୍ଦର୍ଶନ 
ଲାଭ କରିଥୁଲେ ଏବଂ ଆପଣଙ୍କର ଦେହତ୍ୟାଗ ମଧ୍ଯ 
ହୋଇଯାଇଥୁଲା । କିନ୍ତୁ କଣ କରିବି ? ପାହାଡ଼ ଜଙ୍ଗଲ 
ହୋଇଥିଲେ ମୂତ ଦେହଟା ଫୋପାଡ଼ି ଦେଇଥୁଲେ ଯାଇଥାନ୍ତା | 
କିନ୍ତୁ ଏ ଯେ ଜନାକୀର୍ଣ୍ଚ ମହାନଗରୀ । ଆପଣଙ୍କୁ ବଞ୍ଚାଇ ନ 
ଥୁଲେ ପୁଲିସ୍‌ର ଲୋକ ଆସି ଆପଣଙ୍କର ପ୍ରକୃତ ଅବସ୍ଥା ନ 
ବୁଝି ନାନା ଗୋଳମାଳ କରିଥାନ୍ତେ ।” ଏହି ପ୍ରସଙ୍ଗରେ 
ଗୋସ୍ଵାମୀପ୍ରଭୁ କହିଲେ, “ଏହି ଅବସ୍ଥା ଏକମାତ୍ର ନାରଦ 
ରଷିଙ୍କର ହୋଇଥୁଲା। ତାହା ପରେ ଏହାଙ୍କର ହେଲା । ” 
ଗୋସ୍ଵାମୀପ୍ରଭୁଙ୍କର କୃ ପାପ୍ରାପ୍ତ ବ୍ୟକ୍ତିମାନଙ୍କ ଜୀବନରେ 
ଏହିପରି ଶତ ଶତ ଘଟଣା ଘଟିଛି; ଏଥୁରେ ସେ ଯେ ଏକ 
ସ୍ଵତନ୍ତ୍ର ପୁରୁଷ ଥୁଲେ ଏହା ନିଃସଂଶୟରୂପେ ପ୍ରତିପନ୍ନ ହୋଇଛି । 


ଦିନେ କର୍ତାଭଜା ସମ୍ପ୍ରଦାୟର ଜଗତ୍ଚନ୍ଦ୍ର ସେନ 
ମହାଶୟଙ୍କର ଶିଷ୍ୟ ବାବୁ ଗୋପୀନାଥ ବନ୍ଦୋପାଧ୍ଯାୟ ତାଙ୍କ 
ମାତାଙ୍କର ସାମ୍ବସ୍ସରିକ ଶ୍ରାଦ୍ଧୋପଲକ୍ଷେ ଗୋସ୍ଵାମୀପ୍ରଭୁଙ୍କର 
ଆଶ୍ରମସ୍ତ ସମସ୍ତଙ୍କୁ ନିମନ୍ତ୍ରଣ କରିବା ପାଇଁ ଗୋଟିଏ ଲୋକ 
ପଠାଇଲେ । ଗୋସ୍ଵାମୀପ୍ରଭୁ ସେହି ଲୋକଟିକୁ କହିଲେ, 
“ ଏମାନେ କେହି ଶ୍ରାଦ୍ଧ ନିମନ୍ତ୍ରଣରେ ଯିବେ ନାହିଁ ।-ଏ କଥା 
ଗୋପୀବାବୁଙ୍କୁ କହିଦେବ ।” ଗୋପୀବାବୁ ଏହା ଶୁଣି ଅତ୍ୟନ୍ତ 
ବିରକ୍ତ ହୋଇ ଗୋସ୍ଵାମୀପ୍ରଭୁଙ୍କୁ ଏକ କଟୁଭାଷାପୂର୍ଣ୍ର ପତ୍ର 
ଲେଖ୍‌ଲେ । ସେ ଏ ପତ୍ରର କୌଣସି ଉତ୍ତର ନ ଦେଇ 
ଶିଷ୍ୟମାନଙ୍କୁ କହିଲେ, “ ତୁମେମାନେ କେବେ ଶ୍ରାଦ୍ଧରେ 
ନିମନ୍ତ୍ରଣ ଖାଇ ଯିବ ନାହିଁ । ସେଦିନ ଶ୍ରାଦ୍ଧଗୃହର ସମସ୍ତ ଦ୍ରବ୍ଯ 
ପ୍ରେତର ଉଚ୍ଛିଷ୍ଟ ହୋଇଯାଏ । ପ୍ରେତର ଉଚ୍ଛିଷ୍ଟ ଭୋଜନ କଲେ 
ଭଗବଦ୍ଭକ୍ତି ବିଶେଷ ବାଧାପ୍ରାପ୍ତ ହୁଏ । ଶ୍ରାଦ୍ଧ ପରେ କୌଣସି 
ଦିନ ଯଦି ନୂତନ ଦ୍ରବ୍ଯ କ୍ରୟ କରି କେହିଁ ଭୋଜନ 
କରାଇବାକୁ ଚାହାନ୍ତି ସେଥୁରେ ଯୋଗ ଦେଇପାର ।” 


ଦିନେ ଅପରାହ୍ନରେ ଶ୍ରୀଯୁକ୍ତ ସତୀଶଚନ୍ଦ୍ର ମୁଖୋପାଧ୍ଯାୟ 
ଗୋସ୍ଵାମୀପ୍ରଭୁଙ୍କ୍‌ କହିଲେ, “ ସେଣ୍ଟ୍‌ ଟେରେସାଙ୍କ ଆମ୍ବଜୀବନୀ 
ପାଠ କରୁ କରୁ ଗୋଟାଏ ସ୍ଫାନରେ ବଡ଼ ଭଲ ଲାଗିଲା; 


୪୪୮ 


ତାହା ଏହି ପୁସ୍ତକରୁ ପାଠ କରି ଆପଣଙ୍କୁ ଶୁଣାଇବାକୁ ଇଚ୍ଛା 
ହେଉଛି।” ଗୋସ୍ଵାମୀପ୍ରଭୁ ସନ୍ମତ ହେବାରୁ ସତୀଶବାବୁ 
କହିଲେ, “ ଅର୍ଥ କରି ବଙ୍ଗଳାରେ ବୁଝାଇଦେବି କି ?” 
ଗୋସ୍ଵାମୀପ୍ରଭୁ କହିଲେ, “ ଆପଣ ପଢ଼ିଯାଆନ୍ତୁ, ମୁଁ ବୁଝିନେବି; 
ଯେଉଠି ବୁଝି ନ ପାରିବି ଆପଣଙ୍କୁ ପଚାରିବି ।” ଏହା କହି 
ସେ ଧ୍ୟାନସ୍ଫୁ ହେଲେ । ସତୀଶବାବୁ ଇଂରେଜିରେ ଯାହା ପାଠ 
କଲେ ତାହାର ଚାପାର୍ଯ୍ୟ ଏହା:- ମୁଁ ସର୍ବଦା ନିର୍ଜନରେ ପାର୍ଥନା 
କରୁଥାଏ; ଲୋକସଙ୍ଗ ବିଶେଷ ନ ଥାଏ; ସର୍ବଦା ମୋର 
ପ୍ରଭୁ ଯୀଶୁ ଖ୍ରୀଷ୍ଟଙ୍କୁ ଡାକିଥାଏ । କ୍ରମେ କ୍ରମେ ଏପରି ଭାବ 
ଆସିଲା ଯେ କେମିତି ଡରଡର ଲାଗିଲା, ଦେହ ଚମକିପଡ଼ିଲା 
ପରି ଲାଗିଲା; କାହାରି ଭୂତପ୍ରେତର ଭୟ ହେଲେ ସେ ଯେପରି 
ନିର୍ଜନ ଗୂହରେ, ନିର୍ଜନ ସ୍ଥାନରେ ଟିକିଏ ଭୀତି ଅନୁଭବ 


କରେ, ମୋର ସେହିପରି ହେବାକୁ ଲାଗିଲା | କିଏ ଯେପରି ` 


ପଛେ ପଛେ ଚାଲୁଛି- ଏହି ଭୟ; କିନ୍ତୁ କିଛି ଦେଖାଯାଉ ନ 
ଥାଏ । କିଛି ଦିନ ଏହିପରି ହେଉଁ ହେଉଁ ଦିନେ ଭଜନାବସ୍ଫାରେ: 
ଏପରି ହେଲା ଯେପରି ସମସ୍ତ ପୂଥ୍ୁବୀ ଘୁଞ୍ଚଜୂଯାଉଛି, ମୁଁ ଯେପରି 
ପଡ଼ିଯିବି, ସବୁ ଯେପରି ଶୂନ୍ଯମୟୟ୍ୟ ମୋତେ ବଡ଼ ଭୟ 
ହେଲୀ । ଏହି ସମୟରେ ହଠାତ୍‌ ଗୋଟାଏ ଦର୍ପଣ ମୋର 
ସମ୍ମୁଖରେ ପ୍ରକାଶିତ ହେଲା; ମୁଁ ବିସ୍କ୍ବିତ ହୋଇ ଆହୁରି ଭୟ 
ପାଇଲି । ସେତେବେଳେ ହଠାତ୍‌ ଦେଖୁଲି ଯେ ଦର୍ପଣ ଉପରେ 
କ୍ରୃଶବିଦ୍ଧ ଯୀଶୁଖ୍ରୀଷ୍ଟ ରହିଛନ୍ତିଃ ତାହା ଦେଖୁ ମଧ୍ଯ ଭୟ ହେଲା । 
ସେତେବେଳ ସେ ଅଭୟ ଦେଇ କହିଲେ, “ ଭୟ କର ନାହି; 
ଏ ଯେ ମୁଁ, ତୁମେ ଯାହାକୁ ଖୋଜୁଛ: | ” 


ଏହି ପର୍ଯ୍ୟନ୍ତ ପାଠ ହୋଇଛି, ଗୋସ୍ବାମୀପ୍ରଭୁ ଧ୍ୟାନ 
ତ୍ୟାଗ କରି ମସ୍ତକ ଟେକି କହିଲେ, “ ଖୁବ୍‌ ଠିକ୍‌ ତ, ବଡ଼ 
ସୂନ୍ଦର ମେଳ ଅଛି; ମୋର ଏହିପରି ହୋଇଥଲା । 
ସେତେବେଳେ ମୁଁ ବ୍ରାହ୍ମସମାଜରେ ଥାଏଁ । ଦିନେ ବେଦୀରେ 


ବସି ଧ୍ୟାନ କରୁଛି, ଠିକ୍‌ ପୂର୍ବପରି ସମସ୍ତ ଅବସ୍ଥା ହେବାପରେ. 


ଖଣ୍ଡିଏ ଦର୍ପଣ ପ୍ରକାଶିତ ହେଲା। ସେତେବେଳେ ସେହି ଦର୍ପଣ 


ମଧ୍ଯରେ ସମସ୍ତ ବ୍ରହ୍ମାଣ୍ଡ ପ୍ରତିବିନ୍ଧିତ ହୋଇ ରହିଥୁବାର 
ଦେଖୁବାକୁ ପାଇଲି। ” 


ଗୋସ୍ଵାମୀପ୍ରଭୁ ଇଂରେଜି ଭାଷାରେ ଅନଭିଜ୍ଞ ଥୁଲେ 
ସୁଦ୍ଧା ସତୀଶବାବୁଙ୍କର ଇଂରେଜି ପାଠ ବୁଝିବାରେ ତାଙ୍କର 


ଶ୍ରୀ ବିଜୟକୃଷ୍ଣ ଚରିତ 


କୌଣସି ଅସୁବିଧା ହୁଅନ୍ତା କାହିଁକି ? ଯେ ପଶୁପକ୍ଷୀ, 
କୀଟପତଙ୍ଗ , ବୃକ୍ଷଲତାଙ୍କର ଭାଷା ବୁଝିପାରନ୍ତି, ମନୁଷ୍ୟର ଭାଷା 
ତାଙ୍କ ନିକଟରେ ଅବୋଧ୍ଯ ରହନ୍ତା କିପରି ? 


ଦିନେ ରାମଦୟାଲ ଚକ୍ରବର୍ତୀ ମହାଶୟ ଯୋଗଜୀବନ 
ଗୋସ୍ଵାମୀପ୍ରଭୁଙ୍କୁ କହି ଲେଥ “ ଆପଣ ଏଠାରୁ ଗୋଟି ଏ 
ଲୋକଙ୍କୁ ଶ୍ରୀବୃନ୍ଦାବନରେ ହରି ବଲ୍ଲଭବାବୁଙ୍କ କୁଞ୍ଜରେ 
(କାଲାବାବୁ କୃଞ୍ଜ) କାମଦାର କାର୍ଯ୍ୟରେ ମନୋନୀତ 


_ କରିଦେଇପାରିବେ ? ” ଯୋଗଜୀବନ ନବକୁମାରବାବୁଙ୍କ 


କଥା ଗୋସ୍ଵାମୀପ୍ରଭୁଙ୍କୁ କହିବାରୁ ସେ ବାଗ୍‌ଚି ମହାଶୟଙ୍କୁ 
ଡ଼କାଇ ପଠାଇ ତାଙ୍କୁ କହିଲେ, “ ଆପଣ ଯଦି ଶ୍ରୀବୃନ୍ଦାବନ 
ଯିବାକୁ ଚାହାନ୍ତିଃ ତାହାହେଲେ ଆପଣଙ୍କୁ ମାଳା ଓ ତିଳକ 
ଧାରଣ କରିବାକୁ ହେବ ।” ନବକୁୂମାରବାଚୁ କହିଲେ, 
“ଆପଣ ତ ଜାଣନ୍ତି, ମୋର ସେଥୁରେ ଆର୍ଦୀ ଶ୍ରଦ୍ଧା ନାହିଁ। 
ଆପଣ ଯଦି ନିଜ ହସ୍ତରେ ମାଳା ଓ ତିଳକ ଧାରଣ 
କରାଇଦିଅନ୍ତି ତେବେ ମୋର ଆପଭି ନାହିଁ | ” ସେ କହିଲେ, 
“ ତାହାହେଲେ ଆପଣ ମଧ୍ୟାହ୍ନରେ ମୋର ତିଳକ କରିବା 
ସମୟରେ ମାଳା ନେଇ ଆସିବେ; ମୁଁ ଆପଣଙ୍କୁ ତିଳକ ଓ 
ମାଳା ପିନ୍ଧାଇଦେବି ।” ସେହି ଦିନ ଅପରାହ୍ନରେ ଶ୍ରୀଯୁକ୍ତ 
ତାରାକି ଶୋର ଚୌଧୁରୀ ମହାଶୟ ଗୋସ୍ଵଵାମୀପ୍ର ଭୃଙ୍କୁ 
ତୁଳସୀମାଳା ଓ ଗୋପୀଚନ୍ଦନ ପଠାଇଦେଲେ । ପରଦିନ 
ମଧ୍ୟାହ୍ନରେ ଗୋସ୍ଵାମୀପ୍ରଭୁ ନବକୁମାରବାବୁଙ୍କୁ ମାଳା ଓ ତିଳକ 
ଧାରଣ କରାଇଦେଲେ । ତପ୍‌ରଦିନ ନବକୁମାରବାବୁ 
ବୃନ୍ଦାବନ ଯାତ୍ରା କରିବା ପୂର୍ବରୁ ଗୋସ୍ଵାମୀପ୍ରଭୁଙ୍କୁ ସାଷ୍ଟାଙ୍ଗ 
ପ୍ରଣାମ କରିବା ସମୟରେ ତାଙ୍କୁ ଛାଡ଼ି ଯାଉଛନ୍ତି ବୋଲି ଭାବି 
କ୍ରନ୍ଦନ ନ କରି ରହିପାରିଲେ ନାହିଁ । ଗୋସ୍ଵାମୀପ୍ରଭୁ ତାଙ୍କୁ 
ଚାହିଁ କହିଲେ, “ ଆପଣ ଯାଆନ୍ତୁ ! ମୋ ପାଇଁ ଖଣ୍ଡେ ଘର 
ଠିକ୍‌ କରି ମୋତେ ଲେଖୁବେ, ମୁଁ ମଧ୍ଯ ବୃନ୍ଦାବନ ଯିବି ।” 
ଏକଥାରେ ନବକୁମାରବାବୁ ବିଶେଷ ଆଶ୍ଵସ୍ତ ହେଲେ । 


ଗୋସ୍ଵାମୀପ୍ରଭୁ ଏହି ସୀତାରାମ ଘୋଷ ଷ୍ଟୀଟ୍‌ରେ 
ଅବସ୍ଥାନ କରୁଥିବା ସମୟରେ ଫରିଦପୁର ଜିଲ୍ଲା ଅନ୍ତଃପାତୀ 
ଖାଲିୟାଗ୍ରାମର ତରୁଣ ଯୁବକ ଶ୍ରୀକିରଣ ଚୀଦ ଚଟ୍ଟୋପାଧ୍ୟାୟ 
ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା ପାଇବା ପାଇଁ ଅତ୍ୟନ୍ତ ବ୍ୟାକୁଳ 
ହୋଇ ୧୮୯୪ ମସିହା ଅକ୍ଟୋବର ୨୩ ତାରି ଖରେ 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


(୧୩୦୧ ସାଲ କାରିକ ୭ ଦିନ) ସ୍ଵୟଂ ଗୋସ୍ଵାମୀପ୍ରଭୁଙ୍କ 
ନିକଟକୁ ଦୀକ୍ଷାପ୍ରାର୍ଥୀ ହୋଇ ପତ୍ର ଲେଖୂଲେ; କିନ୍ତୁ କିଛି ଉତ୍ତର 
ପାଇଲେ ନାହିଁ । ଏହି ସମୟରେ ସେ ଶୁଣିବାକୁ ପାଇଲେ 
ଯେ ଗୋସ୍ଵାମୀପ୍ରଭୁ ଶୀଘ୍ର ସଶିଷ୍ୟ ଶ୍ରୀବୃନ୍ଦାବନ ଯାତ୍ରା କରିବେ । 
ଏହି ସମ୍ବାଦରେ ତାଙ୍କ ପ୍ରାଣ ଅସ୍ଥିର ହୋଇ ଉଠିଲା ଓ ତାଙ୍କୁ 
ଚତୁର୍ଦ୍ଦିଗ ଅନ୍ଧକାର ଦେଖାଗଲା । ସେ ଧୈର୍ଯ୍ୟ ଧାରଣ କରି 
ନପାରି ପୌଷ ୮ ଦିନ ପୁନର୍ବାର ସାଧନପ୍ରାର୍ଥୀ ହୋଇ 
ଯୋଗଜୀବନ ଗୋସ୍ଵାମୀଙ୍କ ନିକଟକୁ ଖଣ୍ଡିଏ ପତ୍ର ଲେଖୂଲେ । 
ପୌଷ ୧୧ ଦିନ (୨୪. ୧୨. ୧୮୯୪) ଯୋଗଜୀବନ 
ଗୋସ୍ଵାମୀପ୍ରଭୁଙ୍କଠାରୁ ଉତ୍ତର ଆସିଲା- “ ମହାଶୟ, ପଣ୍ଚିମରୁ 
ଆସିଲାପରେ ଆପଣଙ୍କ ସାଧନ ହେବ ।” ଏହି ପତ୍ର ପାଇ 
ତାଙ୍କ ମସ୍ତକରେ ଯେପରି ବଜ୍ରାଘାତ ହେଲା । ସେ ଲେଖୁଛନ୍ତି 
ତାଙ୍କ ଆମ୍ମଜୀବନୀରେ- “ ବୁଝିଲି, ଅଦୃଷରେ ବହୁ ଲାଞ୍ଚନା 
ଅଛି । ଏ ଜନ୍ମରେ ବୋଧହୁଏ ସାଧନ ହେଲା ନାହିଁ | × × 
× ସାଧନ ତ ପାଇଲି ନାହିଁ; ଏପରି ମହାପୁରୁଷଙ୍କୁ ଥରେ 
ଦର୍ଶନ କରି ଯେ ନିଜର ଜନ୍ମ ସାର୍ଥକ କରିବି ତାହାର ବି ଆଉ 
ଉପାୟ ରହିଲା ନାହିଁ । ନିରାଶାରେ ମୋର ଚିତ୍ତ ମଥୁତ 
ହେବାକୁ ଲାଗିଲା । × × × ବର୍ଭମାନ ତ ସେ ବୃନ୍ଦାବନ 
ଯାତ୍ରା କରିନାହାନ୍ତି । କେତେ ଲୋକ ପ୍ରତ୍ଯହ ଯାଇ ତାଙ୍କୁ 
ଦର୍ଶନ କରୁଛନ୍ତି । ମୁଁ ଯଦି କଲିକତା ଯାଇ ଥରେ ତାଙ୍କୁ ଦେଖୁ 
ଆର୍ସେ ସେଥ୍ରରେ କିଏ ମୋତେ ବାଧା ଦେବ ? ଭାବି ଭାବି 
ଗୋସ୍ଵାମୀଦେବଙ୍କର ପବିତ୍ର ମୂର୍ଭି ଥରେ ଦର୍ଶନ କରିବା ପାଇଁ 
ମୋର ଚିତ୍ତ ବଡ଼ ବ୍ୟାକୂଳ ହୋଇ ଉଠିଲା; ଶେଷକୁ ଏପରି 
ହେଲା ଯେ ମୁଁ ପାଗଳ ପରି ହୋଇଗଲି | × × × |” 


ନାନା ବାଧାବିଘ୍ନ ଅତିକ୍ରମ କରି ପୌଷ ୧୫ ଦିନ 
(୨୯ ଡିସେମ୍ବର) ସୋନାକାନ୍ତ ବସୁ ମହାଶୟଙ୍କ ସହିତ 
ଷ୍ଟିମର୍‌ରେ ବରିଶାଲରୁ କଲିକତା ଯାତ୍ରା କରି ପରଦିନ 
କଲିକତାରେ ପହୁଞ୍ଚ ସଙ୍ଗେ ସଙ୍ଗେ ଗୋସ୍ଵାମୀପ୍ରଭୂ ଙ୍କ 
ବାସଭବନରେ ଉପନୀତ ହେଲେ । ସେ ଲେଖୁଛନ୍ତି, 
“ ଗୋସାଇଁଜୀଙ୍କୁ ଥରେ ଦେଖୁବା ପାଇଁ କେତେଦିନ କି 
ଆକୁଳତାରେ କଟାଇଥୁଲି ! କି ଶାନ୍ତ ସୌମ୍ୟ ମୁଭି ଦେଖୁଲେ 
ଆଖୁ ଫେରାଇ ହେବ ନାହିଁ । ଭାବିଲି, ଏ କଣ ମୋ ଭଳି 
ଲୋକଙ୍କୁ ଦୀକ୍ଷା ଦେବେ ?” ସେ ତାଙ୍କ ଭ୍ରାତୁଷ୍ୁତ୍ରଙ୍କ ବସାକୁ 


୪୪୯ 


କେବଳ ଭୋଜନ ସମୟରେ ଯାଇ ଅନ୍ୟ ସମୟରେ 
ଗୋସ୍ଵାମୀପ୍ରଭୁଙ୍କ ନିକଟରେ ନୀରବରେ ବସିରହନ୍ତି । ଦିନେ 
ବ୍ରହ୍ମଚାରୀଜୀ ତାଙ୍କୁ ପଚାରିଲେ- ସେ ଦୀକ୍ଷାପ୍ରାର୍ଥୀ କି ନା। 
ସେ ଉତ୍ତର କଲେ, “ ଦୀକ୍ଷାପରାର୍ଥୀ ଥିଲି, କିନ୍ତୁ ବର୍ଭମାନ ମନ 
ବଦଳି ଯାଇଛି। ଏପରି ସୌମ୍ୟ ମୂର୍ରି ମହାପୁରୁଷ ଏ କଣ 
ମୋତେ ଦୀକ୍ଷା ଦେବେ ୨” ଏହାପରେ ବ୍ରହ୍ଳଚାରୀଜୀ 
ଗୋସ୍ଵାମୀପ୍ରଭୁଙ୍କୁ ପଚାରିବାରୁ ସେ ଉତ୍ତର ଦେଲେ, “ ପୁର୍ବରୁ 
ଚିଠି ଦେଇଥିଲେ କି ? ” କିରଣଚୀଦ ଉତ୍ତର କଲେ, “ ଚିଠି 
ଦେଇଥୁଲି; ତାହାର ଉତ୍ତରେ ଜଣାଇ ଦେଇଥୁଲେ ଯେ 
ବୃନ୍ଦାବନରୁ ଫେରିଲେ ସାଧନ ହେବ । ” ଗୋସ୍ଵମୀପ୍ରଭୁ 
କହିଲେ, “ ତେବେ ତ ଜବାବ ଦିଆହୋଇଛି । ” ଏହିପରି 
ଭାବରେ ୧୮୯୪ ଡିସେମ୍ବର ୩୦ ତାରିଖରୁ ୧୮୯୫ 
ଜାନୁଆରୀ ୩ ତାରିଖ ପର୍ଯ୍ୟନ୍ତ ପାଞ୍ଚ ଦିନ ଆନନ୍ଦରେ କଟାଇ 
ସେ ବରିଶାଲ ପ୍ରତ୍ୟାଗମନ କଲେ । 


ଏହି ସମୟରେ ହରିଦାସ ବସୁ ମହାଶୟ କ୍ଷୋଭ ପ୍ରକାଶ 
କଲେ ଯେ ବ୍ରାହ୍ନସମାଜର ଉତ୍ତପ୍ତ ବାୟୁମଣ୍ଡଳରେ ତାଙ୍କ 
ଭିତରଟା ପୋଡ଼ି ପାଉଁଶ ହୋଇଯାଇଛି; ଶ୍ରଦ୍ଧାଭକ୍ତି ସବୁ ନଷ୍ଟ 
ହୋଇଯାଇଛି। ଏ କଥା ଶୁଣି ଗୋସ୍ଵମୀପ୍ରଭୁ କହିଲେ, 
“ ଭିତରଟା ଯେପରି ଶୁଖୁଯାଇଛି, ସେପରି ଅନେକ ଉପକାର 
ମଧ୍ଯ ହୋଇଛି। ସଂସ୍କାର ବର୍ଜନ ନାମରେ ବୌଦ୍ଧମାନଙ୍କ 
ମଧ୍ଯରେ ଏକ ସାଧନ ଅଛି | ସେମାନଙ୍କୁ ପ୍ରଥମ ଦୁଇବର୍ଷ ଏହି 
ସାଧନ କରି ସମସ୍ତ ସଂସ୍କାର ପରିତ୍ୟାଗ କରିବାକୁ ହୁଏ । 
ସଂସ୍କାର ତ୍ୟାଗ ହେଲେ ସାଧନ ଭଜନରେ ପ୍ରବୃତ୍ତ ହେବାକୁ 
ହୁଏ । ଏହି ସଂସ୍କାର ବର୍ଜନ କାର୍ଯ୍ୟ ତୁମ୍ଭମାନଙ୍କ ମଧ୍ୟରେ 
ହୋଇଛି । ବର୍ତମାନ ଯେଉଁ ବିଶ୍ଵାସ ଜାତ ହେବ ତାହା ସୁଦୃଢ଼ 
ଭିତ୍ତି ଉପରେ ସଂସ୍ଫ୍ରାପିତ ହେବ। ସତ୍ୟକୁ ଦଶଥର ପରୀକ୍ଷା 
କରି ନେବାକୁ ହେବ; ଯାହା ପ୍ରତ୍ୟକ୍ଷ ନ ହେବ ତାହା କଦାପି 
ବିଶ୍ଵାସ କରିବ ନାହିଁ। ଭଳ୍ଚି ନ ଆସିଲେ ଗୁରୁଙ୍କୁ ଏପରିକି 
ଭଗବାନଙ୍କୁ ମଧ୍ଯ ପ୍ରଣାମ କରିବ ନାହିଁ।” ଧର୍ମ ଯଦି 
ଜୀବନର ଶ୍ରେଷ୍ଠ ସତ୍ୟ ହୁଏ ତେବେ ଧର୍ମ୍ମାନୁସନ୍ଧିସ୍କୁର ମନରେ 
କୌଣସି ବଦ୍ଧ ଧାରଣା ଥୁଲେ ଚଳିବ କିପରି ? ଏହିପରି 
ବଦ୍ଧ ଧାରଣାରେ ସ୍ବାଧୀନ ଚିନ୍ତା ବ୍ୟାହତ ହୁଏ; ଯୁକ୍ତିଯୁକ୍ତ 


ବିଚାରର ଅଭାବ ଘଟେ ଏବଂ ସତ୍ୟଧର୍ମଲାଭର ପନ୍ଛା ରୁଦ୍ଧ 


୪୫୦ 


ହୋଇ ଅନ୍ଧ ବିଶ୍ଵାସ ଓ ସାମ୍ପ୍ରଦାୟିକ ମନୋଭାବ ସୂଷ୍ଟି କରେ । 
ସତ୍ଯଧର୍ମ ସୁଦୂର ପରାହତ ହୁଏ। ଫରାସୀ ଦାର୍ଶନିକ ଓ 
ବୈଜ୍ଞାନିକ, ଯାହାଙ୍କୁ ଅନେକ ସମୟରେ ଆଧୁନିକ ଦର୍ଶନର 
ପିତା ବୋଲି କୁହାଯାଏ, ପରମ୍ପରାଗତ ସମସ୍ତ ସିଦ୍ଧାନ୍ତ ଅସ୍ଵୀକାର 
କରି ସେଗୁଡ଼ିକୁ ସନ୍ଦେହ ଦୃଷ୍ଟିରେ ଦେଖୁ ତାଙ୍କ ସନ୍ଦେହକୁ ମଧ୍ଯ 
ସନ୍ଦେହ କରି ଏକ ନୂତନ ଚିନ୍ତାଧାରା ସୃଷ୍ଟି କଲେ । ସମସ୍ତ 
ସନ୍ଦେହ ମଧ୍ଯରେ ସେ ହୃଦୟଙ୍ଗମ କଲେ-ମୁଁ ଚିନ୍ତା କରୁଛି, 
ତେଣୁ ମୋର ସତ୍ତା ଅଛି- ଏହା ନିଃସନ୍ଦେହ । ଆତ୍ମସତ୍ତା 
ସ୍ଵୀକାର କରି ସେ କ୍ରମେ କ୍ରମେ ଭଶ୍ଵରସତ୍ତାରେ ଉପନୀତ 
ହେଲେ ଏବଂ ତାଙ୍କ ସତ୍ତା ମଧ୍ୟଯଦେଇ ପ୍ରାକୃତିକ ଜଗତକୁ 


ଗୋଟିଏ ଭ୍ରାନ୍ତି ବୋଲି ସ୍ଵୀକାର ନ କରି ତାହାର ସତ୍ଯତା 
ପ୍ରଚିପାଦନ କଲେ। 


ଗୋସ୍ଵାମୀପ୍ରଭୁ ଯୁଗଗୁରୁ ବୋଲି ବହୁ ମନୀଷୀଙ୍କଦ୍ବାରା 
ସ୍ଵୀକୃତ ଏବଂ ଅବିସମ୍ବାଦିତ ଭାବରେ ଗ୍ଦରହୀତ । ଜଡ଼ ବିଜ୍ଞାନର 
ଅଭ୍ୟୁଦୟବଶତଃ ମନୁଷ୍ୟ ବିଶେଷ ଭାବରେ ପ୍ରତ୍ଯକ୍ଷବାଦୀ 
ହୋଇପଡ଼ିଛି । କିନ୍ତୁ ଇନ୍ଦ୍ରିୟଜ ଜ୍ଞାନ ଅପୂର୍ଣ୍ଣ ହେଲେ ସୁଦ୍ଧା 
ଅତୀନ୍ଦ୍ରିୟ ବସ୍ତୁ ବା ଜ୍ଞାନ ସମ୍ବନ୍ଧରେ ସେ ଆସ୍ଥାହୀନ। ତେଣୁ 
ସେ ହୋଇଛି ଏହିକ-ସୁଖ-ସର୍ବସ୍ବ | ପ୍ରତ୍ୟକ୍ଷ ପ୍ରମାଣ ବ୍ୟତୀତ 
ଅତୀନ୍ଦ୍ରିୟ ବସ୍ତୁର ସତ୍ତା ସ୍ଵୀକାର କରିବାକୁ ସେ ରାଜି ନୁହେଁ । 
ଯଦି କେତେବେଳେ ସ୍ବୀକାର କରେ ତାହା କେବଳ ଏହିକ 
ସୁଖ ସ୍ଵାଚ୍ଛନ୍ୟୀର ଅନୁରୋଧରେ । ଇନ୍ଦ୍ରିୟ ଓ ଅତୀନ୍ଦ୍ରିୟ ମଧ୍ଯରେ 
ଏହି ଏକାନ୍ତିକ ବିରୋଧ ଆଧୁନିକ ଶିକ୍ଷାର ସୃଷ୍ଟି । ଏହା ହେଲା 
ଏହି ଯୁଗର ପ୍ରଥମ ବୈଶିଷ୍ଟ୍ୟ । ଚିନ୍ତାର ସ୍ଵାଧୀନତା ଏହି ଯୁଗର 
ଦ୍ବିତୀୟ ବୈଶିଷ୍ଟ୍ୟ । ଏହାର ଅର୍ଥ ଏହି ଯେ ମନୁଷ୍ଯ ନିଜର 
ଜ୍ଞାନବୁଵିକୁ ଉପେକ୍ଷା କରି ଶାସ୍ତ୍ର ବା ଗୁରୁଙ୍କ ଆଦେଶରେ 
ବିଶ୍ଵାସ କରିବ ନାହିଁ । କେବଳ ଶାସ୍ତ୍ରର ଉପଦେଶରେ ବା 
ଗୁରୁଙ୍କ ଆଦେଶରେ ଧର୍ମର ବାହ୍ୟିକ ଅନୁଷ୍ଠାନ କରିବା 
ସମ୍ଭବ; କିନ୍ତୁ ଏଥୁରେ ଯଥାର୍ଥ ଭାବରେ ଜ୍ଞାନ ଓ ବିଶ୍ବାସ 
ଅନୁଶୀଳନ ସମ୍ଭବପର ହୁଏ ନାହିଁ । ତେଣୁ ସଦ୍‌ଗୁରୁ› 
ସୁଶାସ୍ତ୍ର ଓ ସ୍ଵାନୁଭୂତି- ଏହି ତିନୋଟିର ଏକବାକ୍ୟତା ଉପରେ 
ହିଁ ସତ୍ଯୟଧର୍ମର ପ୍ରତିଷ୍ଠା ହୋଇଥାଏ । କେବଳ 
ସ୍ଵାନୁଭୁତିପ୍ରତିଷ୍ଠ ଧର୍ମ ପ୍ରାୟ କାନ୍ପନିକ ହୋଇପଡ଼େ । ତେଣୁ 
ଶାସ୍ତ୍ର, ଗୁରୁ ଓ ସ୍ଵାନୁଭୂତି ମଧ୍ୟରେ ବିରୋଧ ମଧ୍ଯ ଏ ଯୁଗର 


ଶ୍ରୀ ବିଜୟକୃଷ୍ଣ ଚରିତ 


ଲକ୍ଷଣ । ଚିନ୍ତାର ସ୍ବାଧୀନତା ସଙ୍ଗେ ସଙ୍ଗେ କର୍ମର ସ୍ଵାଧୀନତା 
ଅନିବାର୍ଯ୍ୟ । ଯେଉଁ କର୍ମର ପ୍ରେରଣା ମନୁଷ୍ୟର ପ୍ରାଣ ଭିତରୁ 
ନ ବାହାରେ ଏବଂ ଯାହାକୁ ଆଶ୍ରୟ କରି ତାହାର 
ଆତ୍ମଚରିତାର୍ଥତା ଲାଭର ସମ୍ଭାବନା ନ ଥାଏ ତାହାକୁ କର୍ତବ୍ୟ 
ବୋଲି ସେ ବରଣ କରି ନେଇପାରେ ନାହିଁ । ତେଣୁ 
ବ୍ୟକ୍ତିସ୍ବାତନ୍ତ୍ରୀ ମଧ୍ୟ ଏ ଯୁଗର ଲକ୍ଷଣ । ତେଣୁ ସମାଜ ସହିତ 
ବିରୋଧ ଅନିବାର୍ଯ୍ୟ । ଯେଉଁ ସାଧକ ଓ ଚିନ୍ତାନାୟକ ନିଜ 
ଜୀବନର ସାଧନ ଓ ସିଜ୍ଧାନ୍ତଦ୍ଵାରା ଇନ୍ଦ୍ରିୟ ଓ ଅତୀନ୍ଦ୍ରିୟ 
ମଧ୍ଯରେ, ସ୍ବାନୁଭୂତି ଓ ଶାସ୍ତ୍ରଗୁରୁଙ୍କ ଉପଦେଶ ମଧ୍ଯରେ 
ଏବଂ ବ୍ୟଳ୍ଚିସ୍ଵାତନ୍ତ୍ରୀ ଓ ସମାଜ ମଧ୍ଯରେ ଥୁବା ବିରୋଧର 
ସମାଧାନପୂର୍ବକ ସେମାନଙ୍କ ମଧ୍ଯରେ ଗୋଟାଏ ସମନ୍ନୟର 
ପନ୍ଛା ପ୍ରଶସ୍ତ କରିଦେଇଛନ୍ତି ତାଙ୍କୁ ହିଁ “ଯୁଗଗୁରୁ' ଆଖ୍ୟା 
ପ୍ରଦତ୍ତ ହୁଏ । 


ଦର୍ଶନ ଅଧ୍ୟାପକ ଶ୍ରୀ ଅକ୍ଷୟକୁମାର ବନ୍ଦୋପାଧ୍ୟାୟ, 
ଏମ.ଏ. ମହାଶୟ ସ୍ବାମୀ ଗମ୍ଭୀରନାଥ ବାବାଙ୍କର ଶିଷ୍ଯ; ତାଙ୍କ 
ଲିଖ୍ତ “ଯୁଗାଗର୍ଯ୍ୟ ବିଜୟକୃଷ୍ଣଂ ପ୍ରବନ୍ଧରୁ କେତେକାଂଶ 
ଏଠାରେ ଉଦ୍ଧୃତ ହେଉଛି :- 


“ ପ୍ରତ୍ୟେକ ନୂତନ ଯୁଗର ପ୍ରାରମ୍ଭରେ ମନୁଷ୍ୟର ବୁଦ୍ଧି 
କ୍ଷେତ୍ରରେ ଓ ସାଧନ କ୍ଷେତ୍ରରେ ବହୁଳ ସମସ୍ୟାର ସୃଷ୍ଟି ହୁଏ; 
ପ୍ରାଚୀନତର ମତବାଦସମୂହ ସହିତ ଅଭିନବତର ମତବାଦ 
ସମୂହର ସଂଘର୍ଷ ଉପସ୍ଥିତ ହୁଏ । ନୂତନତର ମତବାଦ ସମୂହ 
ମଧ୍ଯରେ ଦ୍ଵନ୍ଦ୍୍‌ବ ଉପସ୍ତିତ ହୁଏ। ଏହି ସବୁ ସମସ୍ୟା, ବାଦାନୁବାଦ, 
ଦ୍ଵନ୍ଦ୍୍‌ ଓ ସଂଘର୍ଷ ଅବଲମ୍ବନରେ ସମାଜ ଜୀବନରେ ବହୁବିଧ 
ପରୀକ୍ଷା ଓ ଗବେଷଣା ହୋଇଥାଏ । କ୍ରମଶଃ ଯୁଗର ଅନ୍ତର୍ନିହିତ 
ସତ୍ଯଟି ଆତ୍ମପ୍ରକାଶ କରି ଯୁଗର ଉପଯୋଗୀ ମତବାଦ ଓ 
ସାଧନା ଦ୍ଵାରା ନିଜର ଆଭ୍ଯନ୍ତରୀଣ ଶକ୍ତିରେ ହିଁ କ୍ରମଶଃ 
ଏହିସବୁ ପରୀକ୍ଷାର ଭିତର ଦେଇ ଲୋକସମାଜର ଚିତ୍ତ ଉପରେ 
ପ୍ରଭାବ ବିସ୍ତାର କରେ ଏବଂ ନରନାରୀଙ୍କ ଜୀବନ ନିୟନ୍ତ୍ରିତ 
କରୁଥାଏ । 


“ ଏହିସବୁ ଯୁଗସନ୍ଧି ସମୟରେ ଭଗବାନଙ୍କର ଅଚିନ୍ତ୍ୟ 
ବିଧାନରେ ଏପରି ଜଣେ ଜଣେ ଯୁଗପୁରୁଷ ଆବିର୍ଭୂତ ହୁଅନ୍ତି, 
ଯାହାଙ୍କର ଜୀବନଟି ଯେପରି ତାତ୍କାଳିକ ସମଗ୍ର ସମାଜର 


କଲିକତା ବାସ-ନବଦ୍ଵୀପ ଗମନ - ପୁନଃ କଲିକତା ବାସ 


ସମଷ୍ଟି ଜୀବନର ଗୋଟିଏ ପରୀକ୍ଷାକେନ୍ଦ୍ର ଓ ଗବେଷଣାଗାର । 
ଏହିପରି ଯୁଗପୁରୁଷଙ୍କର ଅଳ୍ପପରିମିତ ଜୀବନକାଳ ମଧ୍ଯରେ 
ଯୁଗପରିବର୍ଭନକାଳୀନ ପ୍ରଧାନ ପ୍ରଧାନ ସମସ୍ୟାଗୁଡିକ ତୀବ୍ର 
ଭାବରେ ଆମ୍ପ୍ରକାଶ କରେ; ସେହିସବୁ ସମସ୍ଯାର 
ସମାଧାନକଳ୍ଛେ ତାଙ୍କ ଜୀବନରେ ନାନାପ୍ରକାର ବୈଜ୍ଞାନିକ 
ପରୀକ୍ଷା ହୋଇଥାଏ; ଗୋଟିଏ ଗୋଟିଏ ସମାଧାନର ତ୍ରୁଟି 
ବା ଅପୂର୍ଣ୍ଣତା ଅଳ୍ଵକାଳ ମଧ୍ଯରେ ଆବିଷ୍କୃତ ହୁଏ ଏବଂ ନୂତନ 
ପ୍ରକାର ସମାଧାନ ଆଶ୍ରୟ କରି ପୁଣି ପରୀକ୍ଷା ଗଲେ । ଏହି 
ହେତୁରୁ ଏବଂବିଧ ଯୁଗପୁରଷଙ୍କର ସାଧନ ଜୀବନ ଓ ମତବାଦ 
ଦ୍ରୁତ ପରିବର୍ତନ ଶୀଳ ହେବାର ଦେଖାଯାଏ । ସେ ଗୋଟିଏ 
ଗୋଟିଏ ସିଦ୍ଧାନ୍ତ କରନ୍ତି ତାକୁ ନେଇ ଜୀବନରେ ପରୀକ୍ଷା 
କରନ୍ତି; ପରୀକ୍ଷାରେ ତାର ଦେଷତ୍ରୁଟି ଧରାପଡିଲା ମାତ୍ରକେ 
କିମ୍ବା ତାହା ଯୁଗର ଅନୁପଯୋଗୀ ବୋଲି ପ୍ରତିପନ୍ନ ହେବା 
ମାତ୍ରକେ ନିର୍ମମ ଭାବରେ ତାହା ପରିତ୍ଯାଗ କରନ୍ତି ଏବଂ 
ଆଉ ଗୋଟିଏ ସୁଷ୍ଣୁତର ସିଦ୍ଧାନ୍ତ ନେଇ ଜୀବନରେ ଗବେଷଣା 
ଆରମ୍ଭ କରନ୍ତି । ଏହିପରି ପରୀକ୍ଷିତ ହୋଇ ହୋଇ କୌଣସି 
ଗୋଟିଏ ମତବାଦ, ଭାବଧାରା, ସାଧନ ପ୍ରଣାଳୀ ଓ 
ଆଗରବ୍ୟବହାର ସେହି ଯୁଗବିଶେଷ ପକ୍ଷରେ ସର୍ବାପେକ୍ଷା 
ସମୀଚୀନ ଓ ସନ୍ତୋଷଜନକ ବୋଲି ତାଙ୍କ ଜୀବନ ସାଧନା 
ଭିତରେ ପ୍ରମାଣିତ ହୁଏ । ଏହାରି ଭିତରେ ହି ସେହି 
ଯୁଗବିଶେଷର ଅନ୍ତରାମ୍ବାର ଆମ୍ମପ୍ରକାଶ ହୁଏ; ଯୁଗର ସମଷ୍ଟି 
ପ୍ରାଣଟି ସେହି ଯୁଗପୁରୁଷଙ୍କ ମଧ୍ଯରେ ନିଜକୁ ଅଭିବ୍ୟକ୍ତ କରେ। 


“ ଏହିପରି ଜଣେ ଜଣେ ମହାପୁରୁଷଙ୍କର ଆବିର୍ଭାବରେ 
ଗୋଟାଏ ଗୋଟାଏ ସମଗ୍ର ଜାତିରହିଁ ଯେପରି ନବଜନ୍ଳମ ଲାଭ 
ହୁଏ । ତାଙ୍କ ଜୀବନର ସମସ୍ଯା ସମୂହ ସମଗ୍ର ଜାତିର 
ଅନ୍ତର୍ଜୀବନର ସମସ୍ୟା ସମୂହର ନିଦର୍ଶନ ହୁଏ । ତାଙ୍କର ସାଧନ 
ପ୍ରଚେଷ୍ଟା ସମଗ୍ର ଜାତିର ଦେହ ମନ ପ୍ରାଣର ସାଧନ ପ୍ରଚେଷ୍ଟାର 
ସ୍ଵରୂପ ସୂଚନା କରେ । ତାଙ୍କର ମତବାଦ ଓ ସାଧନ ପଦ୍ଧତିର 
ଦ୍ରୁତ ପରିବର୍ଭନ ସମଗ୍ର ଜାତିର ସମସ୍ୟାବହୁଳ ସତ୍ତା ମଧ୍ଯରେ 
ବିଚିତ୍ର ଉତ୍ତାଳ ତରଙ୍ଗର ନିର୍ଦ୍ଦେଶ କରେ । ଜାତୀୟଜୀବନର 
ପ୍ରତୀକରୁପେ ତାଙ୍କର ଜୀବନଟିକୁ ଲୋକଚକ୍ଷୁର ସମକ୍ଷରେ 
ସର୍ବଲୋକନିୟନ୍ତା ପରମପୁରୁଷ ଉପସ୍ଫାପିତ କରନ୍ତି । ତାଙ୍କ 
ଜୀବନରେ ମାନବୀୟ ସାଧନାର ସମ୍ୟକ ସିଦ୍ଧିର ଯେଉଁ 


୪୫୧ 


ସ୍ଵରୂପଟି ପ୍ରକଟିତ ହୁଏ, ତାହାହିଁ ସେହି ଯୁଗରେ ସମଗ୍ର ଜାତିର 
ନରନାରୀ ସମୁହ ଜ୍ଞାତସାରରେ ଓ ଅଜ୍ଞାତସାରରେ ସେମାନଙ୍କର 
ସାଧନାର ଆଦର୍ଶ ରୂପେ ଗ୍ରହଣ କରନ୍ତି । 


“ଉନବିଂଶ ଶତାବ୍ଦୀରେ ମହାମ୍ବ। ବି ଜୟକୃଷ୍ଣ 
ଗୋସ୍ଵାମୀଙ୍କର ଜୀବନଟି ସମଗ୍ର ଭାରତୀୟ ଜାତି ମଧ୍ଯରେ 
ଏପରି ଗୋଟିଏ ଯୁଗପୁରୁଷଙ୍କର ଜୀବନ ରୂପେ ଆବିର୍ଭୂତ 
ହୋଇଥୁଲା। ଜ୍ଞାନ ଓ ଭକ୍ତିର, ଗାହଁସ୍ଫ୍ୟ ଓ ସନ୍ନ୍ଯାସର, ଯୌବନ 
ଓ ବାର୍ଵକ୍ୟର, ଆଚାର ନିଷ୍ଠା ଓ ପ୍ରେମୋନ୍ନାଦର ସମନ୍ୟ ବିଗ୍ରହ 
ଶ୍ରୀଚୈତନ୍ୟ ପାର୍ଶଦୋତ୍ତମ ଆଗର୍ଯ୍ୟ ଅଦ୍ବୈତ ଗୋସ୍ଵାମୀଙ୍କ 
ବଂଶରେ ସେ ଜନ୍ମଗ୍ରହଣ କରିଥୁଲେ, ଏବଂ ମଧ୍ଯ ଯୁଗର 
ସେହି ଲୋକୋତଉ୍ତର ମହାପୁରୁଷଙ୍କର ସତ୍ୟଶିବ ସୁନ୍ଦର ପ୍ରାଣଟି 
ହିଁ ଯେପରିକି ନବଯୁଗରେ ଯୁଗୋଚିତ ନବକଳେବର ପରିଗ୍ରହ 
କରି ଲୋକ ସମକ୍ଷରେ ତଦୀୟ ଆଦର୍ଶର ଯୁଗାନୁରୂପ ରୂପଟି 
ପ୍ରକଟିତ କରିବା ପାଇଁ ଆବିଭୂତ ହୋଇଥୁଲା । ଜନ୍ମାବଧ୍ 
ସତ୍ୟଶିବସୁନ୍ଦରଙ୍କର ମହତୀ ପ୍ରେରଣା ତାଙ୍କ ଜୀବନର ଗତିକୁ 
ସୁନିୟନ୍ତ୍ରିତ କରିଛି । 

× × × 

ବାଳକ ବିଜୟକୃଷ୍ଣ ତାଙ୍କର ଜୀବନ ସାଧନା ଆରମ୍ଭ 
କରିଥୁଲେ, ତତ୍‌କାଳେ ପ୍ରଚଳିତ ଚିନ୍ତାଧାରା, ଭାବଧାରା, 
ରୀତିନୀତି ଓ ଆଗର ବ୍ୟବହାରରେ ସୁଦୂଢ ବିଶ୍ଵାସ ଓ ନିଷ୍ଠା 
ନେଇ । ସେ ବୈଷ୍ଣବ ପରିବାରର ସନ୍ତାନ, ବୈଷ୍ଣବୋଚିତ 
ସଂସ୍କାର ତାଙ୍କର ଜନ୍ମଗତ ଥଲା । ଦେବ ଓ ଦ୍ଵିଜଙ୍କଠାରେ 
ତାଙ୍କର ଅକପଟ ଶ୍ରଦ୍ଧା ଥୁଲା । ଦେବବିଗ୍ରହକୁ ସେ ଜୀବନ୍ତ 
ଜାଗ୍ରତ ଦେବତା ବୋଲି ଜାଣୁଥିଲେ । ସେ ଯାହା ବିଶ୍ବାସ 
କରୁଥିଲେ ସମସ୍ତ ଜୀବନ ଦେଇ ତାହା ଗ୍ରହଣ କରୁଥିଲେ । 
ଦେବମୂୁରିର ଜୀବନ୍ତ ସତ୍ତାରେ ତାଙ୍କର ବିଶ୍ଵାସ ଏପରି ଜୀବନ୍ତ 
ଥିଲା ଯେ ତାଙ୍କ ବାଲ୍ୟକ୍ରୀଡା ଭିତରେ ସେ ପ୍ରତ୍ୟକ୍ଷ ଅନୁଭବ 
କରୁଥୁଲେ-କୁଳଦେବତା ଶ୍ୟାମସୁନ୍ଦର ତାଙ୍କ ସହିତ କ୍ରୀଡ଼ା 
କରୁଛନ୍ତି, ତାଙ୍କ ସହିତ କଥାବାର୍ତା କରୁଛନ୍ତି, ସ୍ବପ୍ନରେ ତାଙ୍କ 
ନିକଟରେ ଅନେକ ତତ୍ତ୍‌ ପ୍ରକାଶ କରୁଛନ୍ତି, ତାହାଙ୍କୁ ଓ 
ଅନ୍ୟାନ୍ୟ ଅନେକଙ୍କୁ ନାନାପ୍ରକାର ବିପଦ ଆପଦରୁ ରକ୍ଷା 
କରୁଛନ୍ତି । 

× × × 


୪୫୨ 


ଏହି ପ୍ରକାରର ବିଶ୍ଵାସୀ ଚିତ୍ତ ନେଇ ବିଜୟକୃଷ୍ଣଙ୍କର 
ଜୀବନ ସତ୍ୟଶିବସୁନ୍ଦରଙ୍କର ସ୍ଵରୂପାନୁସନ୍ଧାନରେ ବ୍ରତୀ 
ହେଲା। ବିଦ୍ୟାଚର୍ଚ୍ଚା ସଙ୍ଗେ ସଙ୍ଗେ ତାଙ୍କର ବିଗାରଶକ୍ତି 
ବିକଶିତ ହେବାକୁ ଲାଗିଲା । ବିଚାର ସହିତ ବିଶ୍ବାସର 
ଗୋଟାଏ ସ୍ବାଭାବିକ ବିରୋଧ ଅଛି । ବିଗଚାରଶୀଳ ବୁଝି 
ନୂତନ ନୂତନ ସଂଶୟ ସୂଷ୍ଟିକରି ତାହାର ଅପନୋଦନର 
ଚେଷ୍ଟା କରେ । ସଂଶୟ ଭତପ୍ପାଦନ ତାହାର ପ୍ରଥମ କାର୍ଯ୍ୟ; 
ତାହାପରେ ତର୍କ, ଯୁଚ୍ିଦ୍ଵାରା ସଂଶୟ ନିରାମୟର ପ୍ରଚେଷ୍ଟା । 
ବିଶ୍ବାସକୁ ସେ ଅବିଚଳିତ, ଅକ୍ଷୁଣ୍ଠ ରହିବାକୁ ଦିଏ ନାହିଁ । 
ଜ୍ଥାନବିକାଶ ସହିତ ବିଜୟକୃଷ୍ଣଙ୍କର ଚିତ୍ତ ମଧ୍ଯ ସଂଶୟରେ 
ଦୋଳାୟମାନ ହେବାକୁ ଲାଗିଲା, ନୂତନ ନୂତନ ସଂଶୟ 
ଉପସ୍ତିତ ହେବାକୁ ଲାଗିଲା, ନବଯୁଗର ଯୁକ୍ତିବାଦଦ୍ବାରା ତାଙ୍କ 
ଚିତ୍ତ ପ୍ରଭାବିତ ହେଲା, ଯୁକ୍ତି ବିଗ୍ରର ପଥରେ ସେ ତାଙ୍କର 
ଅନ୍ତରର ଆଦର୍ଶକୁ ଖୋଜିବାକୁ ଆରମ୍ଭ କଲେ । × × × 


ତାଙ୍କ ଜୀବନରେ ଅନେକ ପ୍ରକାର ସାଧନ ପଥର 
ପରୀକ୍ଷା ହେଲା । ଗୋଟିଏ ଗୋଟିଏ ପନ୍ଛାର ଅନୁସରଣରେ 
ଯେତେଦୂର ଅଗ୍ରସର ହେବା ସମ୍ଭବ, ତୀବ୍ର ବ୍ୟାକୁଳତା ଓ 
ଅନଳସ ପୁରୁଷକାର ଫଳରେ ଅଳ୍ପ ସମୟ ମଧ୍ଯରେ ସେ 
ସେତେଦୂର ଅଗ୍ରସର ହେଲେ । କିନ୍ତୁ ଅନେକ ପନ୍ଛାର ଶେଷ 
ପର୍ଯ୍ୟନ୍ତ ପହୁଞ୍ଚ ମଧ୍ଯ ସେ ତୃପ୍ତି ପାଇଲେ ନାହିଁ; ପୁଣି ନୂତନ 
ପନ୍ଛାର ଅନୁସରଣ କଲେ । ଏହି ଯେ ଅନୁସନ୍ଧାନ ଓ ପରୀକ୍ଷା, 
ଏହି ଯେ ନବ ନବ ଭାବଧାରା ଅବଲମ୍ବନ ଓ ପରିତ୍ଯାଗ, 
ଏହି ଯେ ଅଶାନ୍ତ ଉଦ୍ୟମ ଓ ଶାନ୍ତିପାଇଁ ଆଉଁ ନାଦ- ଏହା 
ନବଯୁଗର ସାଧକ ଜୀବନର ଲକ୍ଷଣ । ତୀବ୍ର ପୁରୁଷକାରସମ୍ପନ୍ନ 
ସତ୍ୟାନ୍ଵେଷୀ ନବଯୁଗର ପ୍ରାଣର ଲକ୍ଷଣ ସମୁହ ବିଜୟକୃଷ୍ଣଙ୍କ 
ଜୀବନରେ ସୁସ୍ପଷ୍ଟଭାବରେ ପରିଲକ୍ଷିତ ହୋଇଥଲା । 


× £ × 


ସତ୍ୟଶି ବସୂନ୍ଦରଙ୍କର ଯେଉଁ ପରି ପୂର୍ଣ୍ଣ ସ୍ଵରୂପଟି 
ବିଜୟକୃଷ୍ଣଙ୍କ ଅନ୍ତରରେ ଆତ୍ମପ୍ରକାଶ କଲା, ସେଥୁରେ ତାଙ୍କର 
ପରୀକ୍ଷା ଶେଷ ହେଲା; ଅନୁସନ୍ଧି ସାର ତୃପ୍ତ ହେଲା; ଅନୁସନ୍ଧାନ 
ଆସ୍ଵାଦନରେ ପରିଣତ ହେଲା । ତାଙ୍କର ଜୀବନଟି ସେହି 
ଚିରାନ୍ଵେଷିତ, ଚିରାରାଧୃତ ଜୀବନାଦର୍ଶର ଗୋଟିଏ ଅତି 
ଉଜ୍ବଳ, ଅତି ମଧୁର, ସର୍ବଲୋକ ଚମକ୍ରାରୀ ଲୀଳାସ୍ବାଦନ 


ଶ୍ରୀ ବିଜୟକୃଷ୍ଣ ଚରିତ 


କେନ୍ଦ୍ରରୂପେ ଅଭିବ୍ୟକ୍ତ ହେଲା । ଭାରତର ନବଯୁଗର ଆଦର୍ଶ 
ସାଧକ ଓ ଆଦର୍ଶ ସିଦ୍ଧପୁରୁଷରୂପେ ତାହାଙ୍କୁ ଭାରତର 
ପ୍ରାଣଦେବତା ଲୋକସମାଜରେ ଉପସ୍ତ୍ରାପିତ କଲେ । × × × 
ତାଙ୍କର ବାହ୍ୟିକ ଆଚରଣରେ ଶ୍ରୀମନ୍ଜଲହାପ୍ରଭୁଙ୍କ ପ୍ରବର୍ଭିତ 
ଭାବଧାରା ମୁଖ୍ୟତଃ ପ୍ରବାହିତ ଥୁଲା; ନବଯୁଗର ପ୍ରଭାବ ମଧ୍ୟ 
ଯଥେଷ୍ଟ ପରିମାଣରେ ତାହା ସଙ୍ଗେ ଯୁକ୍ତ ହୋଇଥଲା । 
ଉନବିଂଶ ଶତାବ୍ଦୀର ଶ୍ରୀଗୌରାଙ୍ଗରୁପେ ସେ ଧର୍ମ୍ନାର୍ଥୀ ସମାଜରେ 
ଗ୍ପହୀତ ହେଲେ । ଭାରତୀୟ ଅଧ୍ଯାମ୍ବ ସାଧନା ସନାତନୀ ଧାରା 
ପରିତ୍ଯାଗ ନ କରି ନବବିଜ୍ଞାନଦର୍ଶନ ପ୍ରଭାବିତ ବର୍ଭମାନ 
ଜଗତରେ ବିଶ୍ଵଜନୀନ ଧର୍ମ୍ମରୂପେ ପ୍ରକଟିତ ହେଲା । ଅଧ୍ୟାତ୍ମ 
ସାଧନା କ୍ଷେତ୍ରରେ ବିଶ୍ଵବଜଗତ ସହିତ ହିନ୍ଦୁତ୍ବର ମିଳନ ପ୍ରତିଷ୍ଠିତ 
ହେଲା ।” 


ଉପରିଲିଖୁତ ଆଲୋଚନାରୁ ଆମେ ଦେଖୁବାକୁ ପାଉଁ 
ଯେ ଗୋସ୍ବାମୀପ୍ରଭୁ ସନ୍ଦେହରୁ ଆରମ୍ଭ କରି ତୀବ୍ର ଅନୁସନ୍ଧାନ 
ଓ ପରୀକ୍ଷାଦ୍ଵାରା ଯେତେବେଳେ ପ୍ରତ୍ୟକ୍ଷ କଲେ ଯେ ସନ୍ଦେହ 
ସମ୍ପର୍ଷରୂପେ ଅମୂଳକ ସେତେବେଳେ ଆଉ ସନ୍ଦେହକୁ 
କୁଣ୍ଢେଇ ବସି ରହିଲେ ନାହିଁ । ସନ୍ଦେହ ସ୍ଵତଃ ଅପସାରିତ 
ହୋଇଗଲା । ଶ୍ରୀମଦ୍‌ଭାଗବତର ପ୍ରଥମ ସ୍କନ୍ଧ ଦ୍ବିତୀୟାଧ୍ୟାୟରେ 
ଅଛି - 

ଭିଦ୍ୟତେ ହୃଦୟଗ୍ରନ୍ଦିଶ୍ରିଦ୍ୟନ୍ତେ ସର୍ବସଂଶୟାଃ । 

କ୍ଷୀୟନ୍ତେ ଚାସ୍ୟ କର୍ମାଣି ଦୃଷ୍ଟ ଏବାମ୍ବନୀଶ୍ବରେ । ୨୧ । 


ଭଗବଭତ୍ତତ୍ତ୍ ବିଜ୍ଞାନ ଜାତ ହେବା ମାତ୍ରକେ, ଅର୍ଥାତ୍‌ 
ଭାବନା ନ କରି ମଧ୍ଯ ଯେତେବେଳେ ଭଗବତ୍‌ ସାକ୍ଷାତ୍‌କାର 
ହୃଦୟ ଏବଂ ବାହାରେ ମଧ୍ଯ ଲାଭ ହୁଏ ସେତେବେଳେ 
ହୃଦୟର ଗ୍ରନ୍ଦି ଖୋଲିଯାଏ। ହୃଦୟର ଗ୍ରନ୍ଦି କଣ ? ଗୋସ୍ଵାମୀ 
ତୁଳସୀ ଦାସ ଲେଖୁଛନ୍ତି :- 


ଭଶ୍ଵର ଅଂଶ ଜୀବ ଅବିନାସୀ । 
ଚେତନ ଅମଲ ସହଜ ସୁଖରାସୀ ॥ 
ସୋ ମାୟାବଶ ଭୟଉ ଗୋସାଇଁ । 
ବଧ୍ୟୋ କୀର ମରକଟ କୀ ନାଇଂ ॥ 
ଜଡ଼ ଚେତନାହି ଗ୍ରଂଥ୍ ପରି ଗର । 
ଜଦପି ମୃଷା ଛୂଟତ କଠିନଶ ॥ 


କଲିକତା ବାସ- ନବଦ୍ଵୀପ ଗମନ - ପୁନଃ କଲିକତା ବାସ 


ତବ ତେ ଜୀବ ଭୟଉ ସଂସାରୀ । 
ଛୂଟ ନ ଗ୍ରଂଥ୍ ନ ହୋଇ ସୁଖାରୀ ॥ 
ଶ୍ରୁତି ପୁରାନ ବହୁ କହେଉ ଉପାଭ । 
ଛୁଟ ନ ଅଧ୍ବକ ଅଧ୍ବକ ଅରୁଝାର ॥ 
ଜୀବ ହୃଦୟ ତମ ମୋହ ବିସେଷୀ । 
ଗ୍ରଂଥୁ ଛୁଟ କିମି ପରଇ ନ ଦେଖୀ ॥ 
ଅସ ସଂଜୋଗ ଭଶ ଜାବ କରଇ । 
ତବହୁୂଁ. କଦାଚିତ ସେ ନିରୂଅରଭ ॥ 


ଜୀବ ଭଶ୍ବଵରଙ୍କର ଅଂଶ ଓ ସେ ଅବିନାଶୀ, 
ଚୈଚନ୍ୟମୟ, ନିର୍ମଳ ଏବଂ ସ୍ବଭାବତଃ ଆନନ୍ଦମୟ । କିନ୍ତୁ 
ସେ ମାୟାଗ୍ରସ୍ତ ହୋଇ ଶୁକ ଓ ମର୍କଟଙ୍କ ପରି ଆପେ ଆପେ 
ବନ୍ଧନରେ ପଡ଼ିଯାଏ । ଏହିପରି ଜଡ଼ ସଚେତନ ମଧ୍ୟରେ 
ଗଣ୍ଠି ପଡ଼ିଯାଏ; ଅର୍ଥାତ୍‌ ଚୈତନ୍ୟମୟ ଜୀବ ଜଡ଼ବସ୍ତୂକୁ “ ମୁଁ” 
ଓ “ମୋର” ବୋଲି ଜ୍ଞାନ କରି ଅହଙ୍କାରପାଶରେ ଆବଦ୍ଧ 
ହୋଇପଡ଼େ । ଚିନ୍ଲୟ ବସ୍ତୁ ଜୀବର ଜଡ଼ ବସ୍ତୁ ସହିତ ସମ୍ବନ୍ଧ 
ହୋଇ ନ ପାରେ, କିନ୍ତୁ ମାୟାବଶତଃ ଏହି ଘନିଷ୍ଠ ସମ୍ବନ୍ଧ 
ହୋଇଥାଏ। ଏହି ସମ୍ବନ୍ଧ ବସ୍ତୁତଃ ମିଥ୍ୟା ହେଲେ ସୁଦ୍ଧା ଏହି 
ଗ୍ରନ୍ତି ଫିଟିବା ବଡ଼ କଠିନ । ଏହି ହେତୁରୁ ଜୀବ ସଂସାରୀ 
ହୁଏ; ଅର୍ଥାତ୍‌ ତାହାର ଜନ୍ମମରଣ ପ୍ରବାହ ଲାଗିରହିଥାଏ । 
ଏହି ଗ୍ରନ୍ଥି ଫିଟେ ନାହିଁ କି ଜୀବ ସୁଖୀ ହୁଏ ନାହିଁ । ଏହି ଗ୍ରନ୍ଦି 
ଫିଟାଇବାପାଇଁ ବେଦ ଓ ପୁରାଣ ବହୁତ ଉପାୟ ବତାଇଛନ୍ତି; 
କିନ୍ତୁ ଗ୍ରନ୍ଥି ଫିଟେ ନାହିଁକି ବରଂ ଅଧ୍ଵକ ଅଧ୍ଵକ ଅଡୁଆ 
ହୋଇଯାଏ । ଜୀବ ହୃଦୟରେ ଅଜ୍ଞାନ ଅନ୍ଧକାର ପୂରି 
ରହିଥିବାରୁ ଏହି ଗ୍ରନ୍ଥି ତ ଆଦୌ ଦେଖାଯାଏ ନାହିଁ; ଆଉ 
ଫିଟିବ କେମିତି ? ଭକ୍ଜିଦେବୀଙ୍କୁ ମାୟା ଭୟ କରେ; ଜୀବ 
ହୃଦୟରେ କେବଳ ଏହି ଭକ୍ତିଦେବୀଙ୍କର ଆବିର୍ଭାବ ହେଲେ 
ଏହି ଗ୍ରଚ୍ଛି କଦାଚିତ୍‌ ଉନ୍ହୋଚିତ ହୁଏ। ଭଗବତ୍‌ 
ସାକ୍ଷାତ୍‌କାରଦ୍ଵାରା ଏହି ଗ୍ରନ୍ଧି ଉନ୍ମୋଚିତ ହୁଏ । ଅସମ୍ଭାବନାଦି 
ସଂଶୟ ଛିନ୍ନ ହୋଇଯାଏ; ସମସ୍ତ ସଞ୍ଚୁତ କର୍ମ କ୍ଷୟପ୍ରାପ୍ତ 
ହୋଇଯାଏ। ତେଣୁ ଗୋସ୍ଵାମୀପ୍ରଭୁଙ୍କ ହୃଦୟରେ କୌଣସି 
ପ୍ରକାର ସଂଶୟ ରହିଲା ନାହି । 


ଦିନେ ଗୋସ୍ଵାମୀପ୍ରଭୂଙ୍କ ପରିଚିତ ଜନୈକ ବ୍ରାହ୍ମ 
ଭଦ୍ରଲୋକ ତାଙ୍କ ସହିତ କଥାବାର୍ତା କରୁଥିଲେ । ପ୍ରସଙ୍ଗକ୍ରମେ 


୪୫୩ 


ଭଦ୍ରଲୋକଟି ପଚାରିଲେ. “ ଆପଣ ଆଉ କେତେଦିନ ଏଠାରେ 
ରହିବେ ?” ଗୋସ୍ଵାମୀପ୍ରଭୁ ଉତ୍ତର କଲେ, “ମୁଁ କିଛି 
କହିପାରିବି ନାହିଁ। ମୋର ଗୁରୁଦେବ ଯେତେବେଳେ 
ଯେଉଁଠାକୁ ଯିବାକୁ ଆଦେଶ ଦେବେ ମୋତେ ସେତେବେଳେ 
ସେଠାକୁ ଯିବାକୁ ହେବ। ” 


ପ୍ରଶ୍ନ ଆପଣଙ୍କର ଗୁରୁ ତ ଭଗବାନ ? 

ଉତ୍ତର - ନା, ମୋର ରକ୍ତମାଂସବିଶିଷ୍ଠ ମନୁଷ୍ୟ ଗୁରୁ | 

ପ୍ରଶ୍ନ -ସେ କେଉଠି ଥାଆନ୍ତ ? 

ଉତ୍ତର - ମାନସ ସରୋବରରେ | 

ପ୍ରଶ୍ନ - ଏତେଦୂରରୁ କଥାବାର୍ତା କରିବା କିପରି ସମ୍ଭବ ହୁଏ ? 

ଉତ୍ତର - ଏପରି ଅବସ୍ପା ହୋଇପାରେ, ଯେଉଁ ଅବସ୍ଫାରେ 
ଦୂରତ୍ଵଟା କିଛି ନୁହେଁ । ଯେଉଁ ସ୍ଫାନରୁ କହିଲେ ବି 
ବୁଝିହେବ । 


ଭଦ୍ରଲୋକଟି ନୀରବ ହେଲେ । 


ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ ଶ୍ରୀ ଅଶ୍ଵିନୀକୁମାର 
ସାମନ୍ତ ଲେଖୁଛନ୍ତି - “ଦିନେ ୧୪।୨ ସୀତାରାମ ଘୋଷ 
ଷ୍ଟ୍ରିଟ୍‌ରେ ସନ୍ଧ୍ୟାକୀର୍ଭନ ପରେ ସମସ୍ତେ ଠାକୁରଙ୍କ ଗୃହରେ 
ବସିଛୁ, ଠାକୁର ଧାନସୁ ଅଛନ୍ତି, ଏହି ସମୟରେ ଜଣେ ଯୁବକ 
ଆସି ଠାକୁରଙ୍କ ପଦସ୍ପର୍ଶପୂର୍ବକ ପ୍ରଣାମ କରି ତଳକୁ 
ଚାଲିଗଲେ । ସେ ଆମର ଗୁରୁଭ୍ରାତା, ସେହି ସମୟରେ 
ଟ୍ରେନରେ ମଫସଲରୁ ଆସିଥାନ୍ତି । ଯୁବକଟି ତଳକୁ ଯିବା 
ମାତ୍ରକେ ଠାକୁରଙ୍କ ବାହ୍ୟଜ୍ଞାନ ହେଲା । ସେତେବେଳେ ସେ 
ସାରଦାକାନ୍ତଙ୍କୁ ଡାକି ପଚାରିଲେ, “ କିଏ ମୋତେ ସ୍ପର୍ଶ କରି 
ପ୍ରଣାମ କରିଗଲା ୧” ସାରଦାକାନ୍ତ ଯୁବକଟିର ନାମ କହି 
କହିଲେ, “ ଆପଣଙ୍କର ତ ଶିଷ୍ଯ' | ଠାକୁର କହିଲେ, “ ମୋତେ 
ସ୍ପର୍ଶ କରିବାରୁ ମୋର ଭିତରଟା ଯେମିତି ଜଳିଗଲା । ତାକୁ 
କହ, ଆଜି ରାତିଟା ରହି କାଲି ସକାଳେ ସେ ଯେମିତି ଗୀକୁ 
ଚାଲିଯାଏ; ଏଠାରେ ରହିବା କଥା ହେବ ନାହିଁ।” ପରେ 
ଜଣାଗଲା ଯେ ଯୁବକଟି ଘରେ ମାଂ'ଙ୍କ ସଙ୍ଗେ ଖୁବ୍‌ କଳି କରି 
ଏଠାକୁ ଆସିଥିଲା। ” 


ଗୋସ୍ଵାମୀପ୍ରଭୁଙ୍କର ଶ୍ରୀବୃନ୍ଦାବନ ଯାତ୍ରା ଅନେକ ଆଗରୁ 
ସ୍ମ୍ରିର ହୋଇଥିଲେ ସୁଦ୍ଧା ଯାତ୍ରାର ଦିନ ନିର୍ଦ୍ଦିଷ୍ଟ ହୋଇ ନ 


୪୫୪ 


ଥିଲା; କାରଣ ତାହା ତାଙ୍କ ଗୁରୁଦେବଙ୍କ ଆଦେଶସାପେକ୍ଷ । 
ହଠାତ୍‌ ଦିନେ ଏହି ଆଦେଶ ପହୁଞ୍ଜଲା ଏବଂ ସଙ୍ଗେ ସଙ୍ଗେ 
ଯାତ୍ରାର ଆୟୋଜନ ହେଲା । ସେତେବେଳେ କିନ୍ତୁ ଏକାନ୍ତ 
ଅର୍ଥାଭାବ । କିନ୍ତୁ କିପରି ଭାବରେ ହଠାତ୍‌ ଅର୍ଥାଗମ ହେଲା 
ଚାହା ଗୋସ୍ଵାମୀପ୍ରଭୁଙ୍କର ଶିଷ୍ୟ ଶ୍ରୀଯୁକ୍ତ କ୍ଷେତ୍ର ମୋହନ 
ମୁଖୋପାଧ୍ୟାୟଙ୍କ ବିବରଣୀରୁ ଜଣାଯାଏ । ସେ ଲେଖୁଛନ୍ତି:- 


“ ମୁଁ ଗୋସାଇଁଜୀଙ୍କ ନିକଟକୁ ସାଧାରଣତଃ ସନ୍ଧ୍ଯା 
ସମୟରେ ଯାଏ । ଦିନେ ଆନ୍ତରିକ ଆକର୍ଷଣରେ 
ପ୍ରାଚଃକାଳରେ ଗଲି । ଯାଇ ଦେଖେ, ସ୍ଫାନାନ୍ତର ଯିବା ଲାଗି 
ଆଶ୍ରମସ୍ପ ସମସ୍ତଙ୍କର ପୁଡାପୁଟୁଳି ବନ୍ଧା ଚାଲିଛି । ଶୁଣିଲି, 


ଠାକୁର ସେହିଦିନ ବୃନ୍ଦାବନଯାତ୍ରା କରିବେ । ସେ ସମସ୍ତଙ୍କୁ 


କହୁଛନ୍ତି, “ପ୍ରସ୍ତୁତ ହୁଅ, ବୃନ୍ଦାବନ ଯିବାକୁ ହେବ ।” 
ଯୋଗଜୀବନପ୍ରଭୁ କହିଲେ, “ଟଙ୍କା ତ କିଛି ନାହି; କିପରି 
ଯିବା ହେବ ?” ଠାକୁର କହିଲେ, “ ଟଙ୍କା ଥାଉ କି ନ ଥାଉ; 


ଗୁରୁଦେବ ବୃନ୍ଦାବନ ଯିବାକୁ ଆଦେଶ କରିଛନ୍ତି; ଯିବାକୁ ହିଁ 
ହେବ । ତୁମେ ସବୁ ପ୍ରସ୍ତୁତ ହୁଅ ।୬ ମୁଁ ସେଠାରେ ଥାଉଁ 


ଥାଉଁ ଆମର ମେଦିନୀପୁରର ଡାକ୍ତର ଶ୍ରୀଯୁକ୍ତ ଭୁବନେଶ୍ବର 
ମିତ୍ର ମହାଶୟ ଆସି ଗୋଟିଏ ଟଙ୍କାର ଥଳି ଠାକୁରଙ୍କୁ ଦେଇ 
କହିଲେ, “ ଏହି ଆଶ୍ରମର ଖରଚ ପାଇଁ ମୁଁ କିଛି ଟଙ୍କା ରଖୁଛି | 
ଆଜି ମନେ ପଡ଼ି ବାରୂ ଆଣିଲି । 
ଠାକୁରଙ୍କର ସହାକ୍ଷାୟୀ ଥୁଲେ । ମୁଁ ପରେ ଶୁଣିଲି, ସେହି 


ଥଳିରେ ପାଞ୍ଚଶହରୁ ଅଧ୍ରକ ଟଙ୍କା ଥୁଲା । 


କହିବା ବାହୁଲ୍ୟ, ଠାକୁର ସେହିଦନ ହିଁ ବୃନ୍ଦାବନ ଯାତ୍ରା 
କଲେ ।” 


ନ୍ତୁ ଏହି ବୃନ୍ଦାବନ ଯାତ୍ରାର ଘଟଣା ସମ୍ବନ୍ଧରେ 


କି 
ବିହାରୀ ଠାକୂରତା ମହାଶୟ ନୀରଦରଞ୍ଜନ ଗୁହ 


କୁଞ୍ଜ 


ଭୂବନେଶ୍ବରବାବୁ 


ଶ୍ରୀ ବିଜୟକୃଷ୍ଣ ଚରିତ 


ମହାଶୟଙ୍କ ନିକଟକୁ ଖଣ୍ଡିଏ ପତ୍ରରେ ଅଭାବନୀୟ ଅର୍ଥାଗମ 
ସମ୍ପର୍କରେ ଏକ ଭିନ୍ନ ବିବରଣୀ ପ୍ରଦାନ କରିଛନ୍ତି, ଯଥା:- 
“୧୩୦୧ ସାଲ ଫାଲଗୁନ ୯ ଦିନ (୧୮୯୫ ଖ୍ରୀଷ୍ଟାବ୍ଦ 
ଫେବୃୟାରୀ ୨୫ ତାରିଖ) ପ୍ରଭୁ କଲିକତାରୁ ବୃନ୍ଦାବନ ଧାମ 
ଯିବା ଲାଗି ଦିନ ସ୍ଥିର କଲେ । କିନ୍ତୁ କାହାରି ହାତରେ ଗୋଟିଏ 
ପଇସା ନାହିଁ । ସମସ୍ତେ ତ ଭିକ୍ଷୁକଦଳ । ଯିବାର ଦିନ ଉପସ୍ପିତ 
ହୁଅନ୍ତେ ସେ ସମସ୍ତଙ୍କୁ ପ୍ରସ୍ତୁତ ହେବାକୁ କହିଲେ; କିନ୍ତୁ 
ତହବିଲରେ ଏକ କପର୍ଦ୍ଦକ ନାହିଁ, କିପରି ଯିବେ- ଏହା 
ସମସ୍ତେ ଭାବିବାକୁ ଲାଗିଲେ । ଏଣେ ଯାତ୍ରା କରିବାକୁ ଆଉ 
ଅଧଘଣ୍ଟାଏ ବାକି ଅଛି, ଏହି ସମୟରେ ସମସ୍ତେ ପରାମର୍ଶ 
କରି ଯୋଗଜୀବନଙ୍କୁ ପ୍ରଭୁଙ୍କ ନିକଟକୁ ପଠାଇଦେଲେ। 
ଯୋଗଜୀବନ ମୁଣ୍ଡ କୁଣ୍ଡାଇ କୁଣ୍ଡାଇ ଧୀରେ ଧୀରେ ଯାଇ 
ପ୍ରଭୁଙ୍କ ନିକଟରେ କହିଲେ, ଟଙ୍କା ତ ନାହିଁ, କିପରି ଯିବା 
ହେବ ? ପ୍ରଭୁ ଚଟିଯାଇ କହିଲେ, ଟଙ୍କା ନାହିଁ କଣ ରେ ? 
ତେମେ ସବୁ ଥାଅ, ମୁଁ ଏକାକୀ ଚାଲି ଚାଲି ଯିବି | ଏହା କହି 
ସେ ଯିବାର ଉଦଯୋଗ କରିବାକୁ ଲାଗିଲେ; ଆଉ ସମସ୍ତେ 
ଆହାର କରି ପୁଡା ପୁଟୁଳି ଧରି ଭାବୁଛନ୍ତି । ଆଉ ୧୦।୧୫ 
ମିନିଟ୍‌ ଗଲା, ହଠାତ୍‌ ଡାକପିଅନ ଆସି କହିଲା - ରେକଜକ୍ତି 
ଚିଠି। ପ୍ରଭୁ କହିଲେ, ' ଅବିଶ୍ବାସୀ ଗୋସାଇଁକୂ ଡାକ | ' 
ଯୋଗଜୀବନ ଆସି ଚିଠି ଖୋଲିଲେ, ଦୁଇଶହ ଟଙ୍କାର ନୋଟ୍‌ | 
ସମସ୍ତେ ଅବାକ୍‌ | ସେତେବେଳେ ମହାସମାରୋହରେ 
ସମସ୍ତେ ବୃନ୍ଦାବନ ଚାଲିଲେ । ” 


ଭୁବନେଶ୍ଵର ମିତ୍ର ମହାଶୟ ଟଙ୍କା ଦିଅନ୍ତୁ ବା ଡାକରେ 
ଟଙ୍କା ଆସୁ, ଆକାଶବୃଭିଶୀଳ ଗୋସ୍ଵାମୀପ୍ରଭୁଙ୍କର ନିତାନ୍ତ 
ପ୍ରୟୋଜନ ସମୟରେ ଅତି ଅପ୍ରତ୍ୟାଶିତ ଭାବରେ ଟଙ୍କା 
ପହଞ୍ଚୁଗଲା, ଏହାହିଁ ଦେଖୁବାର କଥା| ୦୦୦ 


ଚତୁସ୍ପଂଶ ପରିଚ୍ଛେଦ 


ବୁନ୍ଦାବନ ଗମନ, 


କିଲିକିଡି| ବିଳ, 


ଚେଣ୍ଡାରିୟା ଆଶମରେ ଶେଷ ଧୂଲିଚ ଉସିବ 
@ କିଲିକଡା ଅବସ୍ାନ 


୧୩୦୧ ସାଲ ଫାଲ୍‌ଗୁନ ୯ ଦିନ (୧୮୯୫ 
ଫେବୃୟାରୀ ୨୫)” ଶ୍ରୀବୃନ୍ଦାବନ ଯାତ୍ରାର ସମସ୍ତ ଆୟୋଜନ 
ପ୍ରସ୍ତୁତ। ଏହି ସମୟରେ ଯେଉଁ ରୁଗ୍ଣ ସାଧୁଙ୍କୁ ଆଶ୍ରୟହୀନ ଓ 
ନାନା ପ୍ରକାର କ୍ଲେଶ ଭୋଗ କରୁଥିବା ଦେଖୁ ଗୋସ୍ଵାମୀପ୍ରଭୁ 
ନିଜ ଆଶ୍ରମରେ ତାଙ୍କ ପାଇଁ ଭୋଜନ ଓ ଶ୍ରୀଯୁକ୍ତ ରାଖାଲ 
ଚନ୍ଦ୍ର ରାୟ ମହାଶୟଙ୍କ ଗୃହରେ ଶୟନର ବ୍ୟବସ୍ପଫୁା 
କରିଦେଇଥିଲେ ସେହି ସାଧୁ ଆସି ନିବେଦନ କଲେ, “ ଆପଣ 
ତ ବୃନ୍ଦାବନ ଚାଲିଯାଉଛନ୍ତି; ମୋତେ ପ୍ରତ୍ୟହ ଭୋଜନ ଦେବ 
ଆଉ କିଏ ? ମୁଁ ଆଉ ଏଠାରେ ରହିବାକୁ ଚାହୁଁନାହିଁ, ମୋର 
ହରିଦ୍ଵାର ଯିବାକୁ ଇଚ୍ଛା । କିନ୍ତୁ ମୁଁ ତ କପର୍ଦ୍ଦକଶୁନ୍ୟ । ଆପଣ 
ଯଦି ମୋର ପାଥେୟ ବ୍ୟବସ୍ଥା କରି ଦିଅନ୍ତେ ମୋର ପ୍ରାଣ 
ଶାନ୍ତି ଲାଭ କରନ୍ତା।” ଏହା ଶୁଣି ଗୋସ୍ଵାମୀପ୍ରଭୁ ମୌନଭାବ 
ଅବଲମ୍ବନପୂର୍ବକ ଧ୍ୟାନମଗ୍ନ ହେଲେ । ଏହି ସମୟରେ 
ଭୋଳାନନ୍ଦ ଗିରି ମହାରାଜାଙ୍କର ଜନୈକ ଭକ୍ତ 
ଗୋସ୍ଵାମୀପ୍ରଭୂଙ୍କୁ ପ୍ରଣାମ କରି ପାଞ୍ଚ ଟଙ୍କା ପ୍ରଦାନ କଲେ । 
ଗୋସ୍ଵାମୀପ୍ରଭୁ ସହାସ୍ୟ ବଦନରେ ସାଧୁଙ୍କୁ କହିଲେ, 
“ ଆପଣଙ୍କର ପ୍ରାପ୍ଯ ଅର୍ଥ ଭଗବାନ୍‌ ପହୁଞ୍ଚାଇଦେଲେ | ” 
ସାଧୁଟି ଏହି ଟଙ୍କା ନେଇ ପ୍ରସ୍ଥାନ କରନ୍ତେ ଗୋସ୍ଵାମୀପ୍ରଭୁ 
ଶିଷ୍ୟମାନଙ୍କୁ କହିଲେ, “ ଏହି ସାଧୁ ଯେତେବେଳ ଆସି 
ସାହାଯ୍ୟ ପ୍ରାର୍ଥନା କଲେ ସେତେବେଳେ ମୋର ମନ ହେଲା 
ମୋର ପାଥେୟରୁ ଏହାଙ୍କୁ କିଛି ଦେବି; କିନ୍ତୁ ଗୁରୁଦେବ 
ମୋତେ ନିଷେଧ କଲେ। ସାଧୁଙ୍କୁ ସାହାଯ୍ୟ କରି ନପାରିବାରୁ 
ପ୍ରାଣରେ ଦୁଃଖ ହେଲା । ଏହି ସମୟରେ ଭଗବାନ୍‌ ଆଣି 
କିଛି ଅର୍ଥ ପହୁଞ୍ଚାଇଦେଲେ । ” 


ସେତେବେଳେ ବହୁ ଶିଷ୍ଯ ଓ ଭକ୍ତ ଆସି 
ଗୋସ୍ଵାମୀପ୍ରଭୁଙ୍କ ଗୃହରେ ସମବେତ ହେଲେ । ସମସ୍ତଙ୍କ 
ବଦନରେ ବିଷାଦଛାୟା ଖେଳିଯାଇଥାଏ । ଆଜି ସେମାନଙ୍କର 


ଆନନ୍ଦର ହାଟ ଭାଙ୍ଗି ଲା। ଯାହାଙ୍କର ଦର୍ଶନ ମାତ୍ରକେ 
ସମସ୍ତଙ୍କର ହୃଦୟର ଜ୍ଵଳା ନିର୍ବାପିତ ହେଉଥାଏ, ଯାହାଙ୍କ 
କୃପାବଲୋକନରେ ପ୍ରାଣରେ ଅପୂର୍ବ ଶାନ୍ତି ବିରାଜୁଥିଲା ସେହି 

ପ୍ରଭୁ ସମସ୍ତଙ୍କୁ ଛାଡ଼ି ଯାଉଛନ୍ତି ଏହି ଚିନ୍ତାନଳରେ ସମସ୍ତଙ୍କ 
ହୃଦୟ ଦଗ୍‌ଧୀଭୁତ ହେବାକୁ ଲାଗିଲା । ସେମାନେ ନିବିଷ୍ଟ 
ଚିତ୍ତରେ ଗୋସ୍ଵାମୀପ୍ରଭୁଙ୍କ ବଦନକମଳ ପ୍ରତି ଚାହିଁ ରହିଥାନ୍ତି । 
ବିଦାୟ ସମୟ ଉପସ୍ଥିତ ହେଲା, ସମସ୍ତେ ପ୍ରଣାମ କରିବାରୁ 
ଗୋସ୍ଵାମୀପ୍ରଭୁ ପ୍ରତିନମସ୍କାର କରି ତଳକୁ ଓହ୍ଲାଇ ଆସିଲେ । 
ଗ୍ପହର ମେହେନ୍ତରଟି ପ୍ରଣାମ କରିବାରୁ ଗୋସ୍ଵାମୀପ୍ରଭୁ ତାହାକୁ 
ଭୂମିଷ୍ଠ ପ୍ରଣିପାତ କରି କରଯୋଡ଼ି କହିଲେ, “ ମୋତେ 
ଆଶୀର୍ବାଦ କରନ୍ତୁ ଯେପରି ମୁଁ ରାଧାରାଣୀଙ୍କର କୃପାଲାଭ 
କରୈ” । ଏହା ଦେଖୁ, ଶୁଣି ମେହେନ୍ତରଟି କାନ୍ଦି ପକାଇଲା 
ଏବଂ ଉପସ୍ଥିତ ଭକ୍ତ ଓ ଶିଷ୍ୟବୃନ୍ଦ ଅଭିଭୂତ ହୋଇପଡ଼ିଲେ । 
ଗୋସ୍ଵାମୀପ୍ରଭୁଙ୍କର ଏପରି ଅପ୍ରତ୍ୟାଶିତ ବ୍ୟବହାର ଭକ୍ତିରାଜ୍ୟର 
ଏକ ପଥପ୍ରଦର୍ଶକ । ସେ ଥରେ କହିଥୁଲେ, “ ଭଗବତ୍ପ୍ରାପ୍ରିର 
ପଥ ସମସ୍ତ ନରନାରୀଙ୍କର ଚରଣତଳ ଦେଇ ।” ଏହିଠାରେ 
ହି “ ତୃଣାଦପି ସୁନୀଚ” ହେବାର ଆଦର୍ଶର ପରାକଷ୍ଠା। ସମ୍ପୂର୍ଣ 
ନିରଭିମାନ ନହେଲେ ଏହି ଆଦର୍ଶର ପ୍ରତିପାଳନ ଅସମ୍ଭବ । 


ରେଳପଥରେ ବୃନ୍ଦାବନ ଯାତ୍ରା କରି ଗୋସ୍ବାମୀପ୍ରଭୁ 
କାନପୁରରେ ଶ୍ରୀମନ୍ଲଥନାଥ ମୁଖୋପାଧ୍ଯାୟଙ୍କ ଗୃହରେ କିଛି 
ଦିନ ଅବସ୍ଥାନ କଲେ ଓ ତାଙ୍କ ପନ୍ନୀ ଶ୍ରୀମତୀ ସିଦ୍ଧେଶ୍ଵରୀଙ୍କୁ 
ଦୀକ୍ଷା ପ୍ରଦାନ କଲେ । ସେଠାରୁ ବୃନ୍ଦାବନ ଯିବା ପଥରେ 
ଗାଡ଼ିରେ ଶିଷ୍ୟମାନଙ୍କୁ ତଳଲିଖ୍ବତ ନିୟମମାନ ପାଳନ କରି 
ବୃନ୍ଦାବନରେ ଚଳିବାକୁ ଉପଦେଶ ଦେଲେ:- ତୀର୍ଥକୁ ଗଲେ 
ତୀର୍ଥ ଗୁରୁ ବରଣ କରି ତାଙ୍କ ଅନୁମତି ନେଇ ପଣ୍ଡାଙ୍କ 
ସାହାଯ୍ୟରେ ସ୍ଵାନ, ଦର୍ଶନ ଓ ଅନ୍ୟାନ୍ୟ କୃତ୍ଯ କରିବାକୁ 
ହେବ । ତିଳକ ଓ ମାଳା ଧାରଣ କରିବାକୁ ହେବ । କୌଣସି 


୪୫୬ 


ବ୍ରଜବାସୀଙ୍କ୍‌ ହୀନ ମନେ କରିବ ନାହିଁ, ସେମାନେ 
ଭଗବାନଙ୍କର ଗଣ । ଅନିବେଦିତ ପଦାର୍ଥ ଭୋଜନ କରିବ 
ନାହିଁ; ଖାଦ୍ୟ ପଦାର୍ଥରେ ତୁଳସୀ ଦେଇ ନିବେଦନ କରିବାକୁ 
ହୁଏ । ବ୍ରଜନାରୀମାନଙ୍କ ପ୍ରତି କଟାକ୍ଷ କରି କୌଣସି କଥା 
କହିବାର ନୁହେଁ । ପ୍ରତ୍ୟହ ଅନ୍ତତଃ ଥରେ କୌଣସି 
ଦେବମନ୍ଦିରକୁ ଯାଇ ବିଗ୍ରହ ଦର୍ଶନ କରିବ । ଏହିପରି ନ 
ଚଳିଲେ କେହି ବ୍ରଜରେ ସ୍ଫାନ ପାଆନ୍ତି ନାହିଁ ।” ଶେଷୋକ୍ତ 
ଉପଦେଶଟିକୁ ଲକ୍ଷ୍ୟ କରି ବିଧୁଭୂଷଣ ଘୋଷ ମହାଶୟ 
କହିଲେ ଯେ ଗୁରୁ ନିଷ୍ଠା ଥ୍‌ଲେ ଭଗବାନ୍‌ ବା ତାଙ୍କର ବିଗ୍ରହାଦି 
ପ୍ରତି ଭକ୍ତ ନକଲେ କିଛି କ୍ଷତି ନାହିଁ । ଏହି କଥା 
ଗୋସ୍ଵାମୀପ୍ରଭୁଙ୍କର କର୍ଣ୍ଣ ଗୋଚର ହେବାରୁ ସେ କହିଲେ, 
“ ଭଗବରତ୍ତତ୍ତ୍ଵ ଗୁରୁତତ୍ତ୍ଵର ଅନ୍ତର୍ଗତ । ଗୁରୁଭକ୍ତି ଲାଭ ହେଲେ 
ଭଗବୀନ୍‌ କିମ୍ବା ତାଙ୍କ ବିଗ୍ରହାଦି ପ୍ରତି ଭକ୍ତି ନହୋଇ 
ରହିପାରିବ ନାହିଁ । ଯଦି କେହି କହନ୍ତି ଯେ ତାଙ୍କର 
ଗୁରୁଭକ୍ତି ଲାଭ ହୋଇଛି, କିନ୍ତୁ ସେ ବିଗ୍ରହାଦି ମାନନ୍ତି ନାହିଁ, 
ତେବେ ବୁଝିବାକୁ ହେବ ଯେ ତାଙ୍କର ଗୁରୁଭକ୍ତି ବି ଲାଭ 
ହୋଇନାହିଁ ।” 


କୌଣସି ଗୋଟିଏ ଷ୍ଟେସନରେ ଜଣେ ଯାତ୍ରୀ ଡ଼ବାରେ 
ଉଠି ଗୋସ୍ଵାମୀପ୍ରଭୁଙ୍କ ପାଖରେ ବସିବାରୁ ତାହାକୁ ଜନୈକ 
ଶିଷ୍ଯ ଓହ୍ଲାଇ ଯିବାକୁ କହିଲେ । ଗୋସ୍ଵାମୀପ୍ରଭୁ କହିଲେ, 
“ସେ କଣ କରୁଛ? ସେ ରହିଲେ ବା କ୍ଷତି କଣ? ମୋ 
ନିକଟରେ ସମସ୍ତ ସମାନ । ” 


ଗୋସ୍ଵାମୀପ୍ରଭୁ ମଥୁରା ଷ୍ଟେସନରେ ଉପନୀତ ହୋଇ 
ଲୁଚିପୁରୀ ଚୌବେ ପଣ୍ଡାଙ୍କୁ ଦେଖୂ ଅତ୍ୟନ୍ତ ଆନନ୍ଦିତ ହେଲେ । 
ପଣ୍ଡାଜୀ ତାଙ୍କ ଦର୍ଶନରେ ନୃତ୍ୟ କରିବାକୁ ଲାଗିଲେ। 
ଗୋସ୍ଵାମୀପ୍ରଭୁ ତାଙ୍କୁ ତୀର୍ଥଗୁରୁରୂପେ ବରଣ କରି ପ୍ରଣାମ କଲେ 
ଏବଂ ଶିଷ୍ୟମାନଙ୍କୁ ମଧ୍ଯ ତାଙ୍କୁ ପ୍ରଣାମ କରିବାକୁ ଉପଦେଶ 
ଦେଲେ । ମଥୁରାରୁ ବୃନ୍ଦାବନ ତିନିକ୍ରୋଶ । କେତେ ଖଣ୍ଡ 
ଟାଙ୍ଗା (ଛାତ ନ ଥୁବା, ଚାରିପାଖ ଖୋଲା, ଘୋଡାଟଣା 
ଚାରିକୋଣିଆ ଯାନ) ଭଡା କରି ଗୋସ୍ଵାମୀପ୍ରଭୁ ଶିଷ୍ୟମାନଙ୍କ 
ସହିତ ବୃନ୍ଦାବନ ଯାତ୍ରା କଲେ । ବୃନ୍ଦାବନ ସୀମାରେ 
ଟାଙ୍ଗାଗୁଡ଼ିକ ପହୁଞ୍ଜୁବା ମାତ୍ରକେ ଗୋସ୍ଵାମୀପ୍ରଭୁ ଯାନରୁ 
ଅବତରଣ କରି ବ୍ରଜଭୂମିରେ ଅବଲୁଣ୍ଠିତ ହୋଇ କ୍ରନ୍ଦନ 
କରିବାକୁ ଲାଗିଲେ । ସେତେବେଳେ ତାଙ୍କର ସର୍ବାଙ୍ଗ 


ଶ୍ରୀ ବିଜୟକୃଷ୍ଣ ଚରିତ 


ପୁଲକିତ ଓ ବକ୍ଷ ଅଶ୍ରୁଷ୍ଲାବିତ । ସେ ମହାଭାବବିଗଳିତ ହୋଇ 
ପ୍ରଫୁଲ୍ଲ ବଦନରେ ମଦସ୍ରାବୀ ବାରଣେନ୍ଦ୍ର ସଦୃଶ ଦୋଳାୟମାନ 
ହୋଇ ପୂର୍ବରୁ ସ୍ଥିରୀକୃତ “କାଲାବାଚୁ କୁଞ୍ଜ' ପ୍ରତି ଅଗ୍ରସର 
ହୋଇ ସେଠାରେ ଅବସ୍ତ୍ରାନ କଲେ । କିନ୍ତୁ କୁଞ୍ଜର ସ୍ଵାମୀ 
ସପରିବାର ଆସି ଉପସ୍ଥିତ ହେବାରୁ ସେ ଉମେଦ ସିଂହଙ୍କ 
କୁଞ୍ଜାରେ କିଛି ଦିନ ବାସ କଲେ। ଲାଭାରାଜାଙ୍କ କୁଞ୍ଜରେ 
ଦିନେ ମାତ୍ର ରହି କୁଞ୍ଜର ଜମାଦାର ଡକାୟତ୍‌ଙ୍କ ସର୍ଦ୍ଦାର ବୋଲି 
ଜାଣିପାରି ଗୋବିନ୍ଦ ବଜାରର ଗୋଟିଏ କୁନଞ୍ଜାରେ କିଛିଦିନ 
ବାସ କଲେ । ତପ୍ପରେ ସେ ତୀର୍ଥମଣି କୁଞ୍ଜରେ ବୃନ୍ଦାବନ 
ବାସ ଶେଷ ପର୍ଯ୍ୟନ୍ତ ଅବସ୍ଥାନ କଲେ । 


ପୂର୍ବଥର ଗୋସ୍ଵାମୀପ୍ରଭୁଙ୍କର ବୃନ୍ଦାବନ ବାସ କାଳରେ 
ଶ୍ରୀ ରାମଦାସ କାଠିୟାବାବାଙ୍କ ସହିତ ତାଙ୍କର ଘନିଷ୍ଠ ସମ୍ବନ୍ଧ 
ସ୍ଫ୍ରାପିତ ହୋଇଥୁଲା । ପ୍ରୟାଗ କୁମ୍ଭମେଳାରେ ମଧ୍ଯ ସେ 
ଦୁହିଙ୍କର ମିଳନ ହୋଇଥଲା । କାଠିୟାବାବା ଗୋସ୍ଵାମୀପ୍ରଭୁଙ୍କ 
ସମ୍ବନ୍ଧରେ କି ଉଚ୍ଚଧାରଣା ପୋଷଣ କରୁଥିଲେ ତାହା ପୂର୍ବେ 
ବର୍ଣ୍ଣିତ ହୋଇଅଛି । ଏଥର ସେ ଗୋସ୍ଵାମୀପ୍ରଭୁଙ୍କ ଆଶ୍ରମକୁ 
ଆଗମନ କରି ନାନା ଧର୍ମ୍ନାଳାପ କରନ୍ତି । ବୃନ୍ଦାବନରେ ଏହି 
ମିଳନ ପୂର୍ବରୁ ଆଉ ଗୋଟାଏ ଘଟଣା ଉଲ୍ଲେଖଯୋଗ୍ୟ | 


ଗୋସ୍ଵାମୀପ୍ରଭୂ ପ୍ରୟାଗ କୁମ୍ଭମେଳାରେ ଅବସ୍ଫାନ 
କରୁଥୁବା ସମୟରେ ତାଙ୍କର ଘନିଷ୍ଠ ବ୍ରାହୁବନ୍ଧୁ ଶ୍ରୀ ତାରାକିଶୋର 
ଚୌଧୁରୀ ମହାଶୟ ତାଙ୍କର ଛାଉଣିରେ ଆସି ଉପସ୍ତୁିତ 
ହେଲେ । ଗୋସ୍ଵାମୀପ୍ରଭୁ ତାଙ୍କୁ ଦେଖ୍‌ କହିଲେ, “ ଏଠାକୁ 
ଆସିଛନ୍ତି ବଡ଼ ଭଲ ହୋଇଛି। କାହାରି ଶୁଭଦୃଷ୍ଟି ପଡ଼ିଲେ 
ଉଦ୍ଧାର ପାଇଯିବେ। ” ଚୌଧୁରୀ ମହାଶୟ ଗୋସ୍ଵାମୀପ୍ରଭୁଙ୍କ 
ଠାରୁ ଓ ତାଙ୍କ ଶିଷ୍ୟଗଣଙ୍କ ଠାରୁ କାଠିୟାବାବାଙ୍କର ବହୁତ 
ପ୍ରଶଂସା ଶୁଣିଥାନ୍ତି । ତେଣୁ ସେ କାଠିୟାବାବାଙ୍କର ଦର୍ଶନାର୍ଥ 
ଗମନ କଲେ । ଏହି ପ୍ରଥମ ଦର୍ଶନରେ କାଠିୟାବାବା ତାଙ୍କୁ 
ଦୀକ୍ଷା ଦେବାକୁ ସମ୍ମତ ହେଲେ ଏବଂ ଚୈତ୍ର ମାସରେ ବୃନ୍ଦାବନ 
ଯିବାକୁ ତାଙ୍କୁ ନିର୍ଦ୍ଦେଶ ଦେଲେ । ତଦନୁସାରେ ଚୌଧୁରୀ 
ମହାଶୟ ବୃନ୍ଦାବନରେ ଉପସ୍ଥିତ ହେଲେ; କିନ୍ତୁ ମହାପୁରୁଷଙ୍କ 
ଆଚରଣ ରେ କିଛି ଅସାଧାରଣତ୍ବ ନଦେଖୁ ତାଙ୍କ ମନ ଇତସ୍ତତଃ 
ହେବାକୁ ଲାଗିଲା । କାଠିୟାବାବା ଏହା ଜାଣିପାରି ତାଙ୍କୁ 
ଦୀକ୍ଷା ନଦେଇ ଶ୍ରାବଣ ମାସରେ ସସ୍ତ୍ରୀକ ଆସିଲେ ତାଙ୍କୁ ଦୀକ୍ଷା 
ଦେବେ ବୋଲି କହିଲେ । ଚୌଧୁରୀ ମହାଶୟ କଲିକତା 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪୫୭ 


ଫେରିଆସିଲେ । ଏହାପରେ ଆଷାଢ଼ ମାସ ଶେଷକୁ ସେ ଏକ 
ରାତ୍ରିରେ ତାଙ୍କ ଘରର ଛାତ ଉପରେ ଶୋଇଛନ୍ତି, ଏହି 
ସମୟରେ କାଠିୟାବାବା ମହାରାଜା ଆକାଶ ମାର୍ଗରୁ ତାଙ୍କ 
ସମ୍ମୁଖରେ ଉପସ୍ଥିତ ହୋଇ ତାଙ୍କ କଣ୍ଣ୍ବରେ ଗୋଟିଏ ମନ୍ତ୍ର 
କହିଦେଇ ଅଦୃଶ୍ୟ ହେଲେ । ଏହାପରେ ସନ୍ତଦାସ ମହାରାଜ 
(ତାରାକି ଶୋର ବାବୁ) ଲେଖ୍‌ଛନ୍ତ, “ ମୋତେ ଏହି 
ଛାତଉପରେ ଏହିପରି ଦୀକ୍ଷା ଦେଇ ଯେତେବେଳ ସେ 
ଚାଲି ଗଲେ ସେତେବେଳେ ସେହି ସ୍କ୍ଵାନରେ ଶ୍ରୀଯୁକ୍ତ 
ବିଜୟକୃଷ୍ଣ ଗୋସ୍ଵାମୀପ୍ରଭୁଙ୍କ ମୂଭି ମୋର ଦୃଷ୍ଟି ଗୋଚର 
ହେଲା। ” ଏଥରୁ ଏହା ପ୍ରତୀୟମାନ ହେଲା ଯେ ଏହି ଦୀକ୍ଷା 
ବ୍ୟାପାରରେ ଗୋସ୍ଵାମୀପ୍ରଭୁଙ୍କର ବିଶେଷ ଅନୁମୋଦନ ଓ 
ସହଯୋଗିତା ଥ୍ବଲା। ଏହି କାରଣରୁ ସେ କୁମ୍ଭମେଳାରେ 
ଚୌଧୁରୀ ମହାଶୟଙ୍କୁ ଧରା ଦେଇନଥୁଲେ। ଏହି ଦୀକ୍ଷାରେ 
ପଶ୍ଚିମାଞ୍ଚଳ ସହିତ ଭାରତର ପୁର୍ବାଞ୍ଚଳର ଏକ ଯୋଗସୁତ୍ର ସ୍ଥାପିତ 
ହେଲା। 


ଏହି କାଠିୟାବାବା ମହାରାଜ, ଶ୍ରୀ ଜଗଦୀଶ ବାବାଜୀ, 
ବାଉଲ ସମ୍ପୃଦାୟର ଶ୍ରୀ କମଳ ଦାସ ପ୍ରଭୃତି ଗୋସ୍ଵାମୀପ୍ରଭୁଙ୍କ 
ସହିତ ମିଳିତ ହୋଇ ସଦାଳାପ କରନ୍ତି । ଗୋସ୍ଵାମୀପ୍ରଭୁ ମଧ୍ଯ 
ସଶିଷ୍ୟ ସେମାନଙ୍କ ଆଶ୍ରମକୁ ମଧ୍ଷେ ମଧ୍ପେ ଗମନ କରନ୍ତି । 
ପୂର୍ବଥର ଯେଉଁ ନାରାୟଣ ସ୍ଵାମୀ ପ୍ରେତସିଦ୍ଧି ବଳରେ ଲୋକଙ୍କୁ 
ନାନା ଭେଳିକି ଦେଖାଉଥିଲେ ଏବଂ ଗୋସ୍ଵାମୀପ୍ରଭୁଙ୍କୁ ବିଷ୍ଣୁ 
ମୂର୍ରି ଦେଖାଇ ଧରାପଡ଼ି ଥୁଲେ, ଏଥର ବୃନ୍ଦାବନ ଧାମ 
ପ୍ରଭାବରେ ତାଙ୍କର ଅପୂର୍ବ ପରିବର୍ତନ ଦେଖ ଗୋସ୍ଵାମୀପ୍ରଭୁ 
ସନ୍ତୁଷ୍ଟ ହୋଇ ତାଙ୍କ ଆଶ୍ରମକୁ ଗମନ କରନ୍ତି । ସ୍ଵାମୀ ତାଙ୍କ 
ଦର୍ଶନରେ ଅତ୍ୟନ୍ତ ଆନନ୍ଦ ପ୍ରକାଶ କରି ତାଙ୍କ ପ୍ରତି ବିଶେଷ 
ଶ୍ରଦ୍ଧା ପ୍ରଦର୍ଶନ କରନ୍ତି । ପ୍ରବୀଣ ସାଧକ ଅତି ଉଚ୍ଚ ଅଧ୍ଵକାରୀ 
ପାହାଡ଼ୀ ନରସିଂ ଦାସ ଆସି ଗୋସ୍ବାମୀପ୍ରଭୁଙ୍କ ସହିତ କିଛି 
ଦିନ ବାସ କରିଥୁଲେ । ଗୋସ୍ଵାମୀପ୍ରଭୁ ଅପରାହ୍ନରେ ସଶିଷ୍ୟ 
କେଶୀଘାଟ, ଜ୍ଞାନଗୋଧୂଳି, ଧୀର ସମୀର ଓ ଯମୁନା ପୁଲିନ 
ପ୍ରଭୃତି ସ୍ଫାନରେ ଭ୍ରମଣ ଓ ବିଗ୍ରହ ଦର୍ଶନ କରନ୍ତି । 


ମହାତ୍ମା କାଠିୟାବାବା ଓ ଜଗଦୀଶ ବାବାଜୀ ମହାଶୟ 
ଗୋସ୍ଵାମୀପ୍ରଭୁଙ୍କ ଶିଷ୍ୟମାନଙ୍କୁ ଅତ୍ୟନ୍ତ ସ୍ନେହ ଓ ଆଦର କରନ୍ତି । 
ଦିନେ ମହାତ୍ମା କାଠିୟାବାବା ଗୋସ୍ଵାମୀପ୍ରଭୁଙ୍କ ଉପସ୍ତିତିରେ 
ତାଙ୍କର ଶିଷ୍ୟମାନଙ୍କୁ ବାଳକସୁଲଭ ସରଳ ଭାବରେ କହିଲେ, 


“ ଦେଖ, ବାବା (ଗୋସ୍ବାମୀପ୍ରଭୁ) ଯେତେବେଳେ ଏଠାରେ 
(ବୃନ୍ଦାବନରେ ) ଥ୍‌ବେ ସେତେବେଳ ତ ତୁମେମାନେ ତାଙ୍କ 
ନିକଟରେ ରହିବ । କିନ୍ତୁ ଯେତେବେଳେ ସେ ଏଠାରେ 
ନଥୁବେ ସେତେବେଳେ ତୁମେମାନେ ମୋ ପାଖରେ ରହିବ । 
ମୁଁ ସତ୍ୟ କହୁଛି, ମୁଁ ତୁମମାନଙ୍କ ପାଇଁ ହିଁ ଆଶ୍ରମ ପ୍ରସ୍ତୁତ 
କରିଛି ।” ତାଙ୍କର ଏପରି ଅଯାଚିତ ଆତ୍ମୀୟତାରେ ସମସ୍ତଙ୍କ 
ହୃଦୟ ଉଲ୍ଲସିତ ହୋଇଉଠିଲା । ସେ ପ୍ରାୟ ପ୍ରତିଦିନ 
ଗୋସ୍ଵାମୀପ୍ରଭୁଙ୍କ ଅନୁମତିକ୍ରମେ ୩/ ୪ ଜଣ ଶିଷ୍ୟଙ୍କୁ ନିମନ୍ତ୍ରଣ 
କରି ଅତି ଯନ୍ନର ସହିତ ସେବା କରନ୍ତି । କେହି ଯଦି କହନ୍ତି, 
“ଆଉ ଖାଇ ପାରିବି ନାହିଁ, ଦେହ ଅସୁସ୍ରୁ ହେବ ', ସେ କହନି, 
“ ଦେହ ଅସୁସ୍ତ ହେଲେ ମୁଁ 9ଷଧ ଦେବି; ତୁମେ ଆଛଚ୍ଛାକରି 
ଖାଅ। ” ଶିଷ୍ୟମାନଙ୍କ ପ୍ରତି ତାଙ୍କର ଏତେ ଦୂର ସ୍ଵେହ ଥଲା । 


ଏହି ସ୍ଥାନରେ ମହାତ୍ମା ମୟୂରମୁକୁଟ ବାବା ଓ ତରୁଣ 
ଯୁବକ ଶ୍ରୀ କିରଣଚାନ୍ଦ ଚଟ୍ଟୋପାଧ୍ୟାୟ ( ପରବର୍ଭୀ ନାମ ସ୍ଵାମୀ 
ଦରବେଶ)” ଙ୍କ ଦୀକ୍ଷା ବିଶେଷ ଉଲ୍ଲେଖଯୋଗ୍ୟ ଘଟଣା । 


୧୮୫୯ ଖ୍ରୀଷ୍ଟାବ୍ଦ ଜୁଲାଇ ୧୮ ତାରିଖରେ 
ବ୍ରଜମଣ୍ଡଳର ଅନ୍ତଃପାତୀ କାମ୍ୟବନର ନିକଟବର୍ତୀ ଗୋଟିଏ 
ପଲ୍ଲୀରେ ଏକ କ୍ଷତ୍ରିୟ ପରିବାରରେ ମୟୂରମୁକୁଟ ବାବାଙ୍କର 
ଜନ୍ଳ। ତାଙ୍କର ପିତୃଦତ୍ତ ନାମ ଶ୍ରୀ ମୋହନଲାଲ । ୮୯ ବର୍ଷ 
ବୟଃକ୍ରମ କାଳରେ ଗୋଚାରଣରେ ଅମନୋଯୋଗୀ ହୋଇ 
କ୍ରୀଡ଼ାରତ ହେବାରୁ ତାଙ୍କର ପିତାମାତା ତାଙ୍କର ପୃଷ୍ଠରେ ଭୀଷଣ 
ପ୍ରହାର କଲେ । ଏହାହିଁ ହେଲା ତାଙ୍କ ଜୀବନର ଗତି 
ପରିବର୍ଭ ନର କାରଣ । ମୋହନଲାଲଙ୍କର ସାଂସାରିକ 
ଜୀବନର ଏହିଠାରେ ହେଲା ଯବନିକା ପାତ । ସେ ଅତ୍ୟନ୍ତ 
ମନସ୍ତାପରେ ଗୂହତ୍ୟାଗ କରି ସାଧୁସନ୍ନ୍ୟାସୀମାନଙ୍କ ସଙ୍ଗ ଧରି 
ବହୁ ତୀର୍ଥ ପର୍ଯ୍ୟଟନ କଲେ। କ୍ରମେ କ୍ରମେ ସେ କୁସ୍ତି ଓ ଲାଠି 
ଖେଳରେ ପାରଙ୍ଗମ ହେଲେ, ଏବଂ ବଂଶୀ ଓ 
ସୀତାରବାଦନରେ ଦକ୍ଷତା ଅଜ୍ଜନ କରି ସଙ୍ଗୀତଜ୍ଞ 
ହୋଇଉଠିଲେ । ଏହି ପରିବ୍ରାଜକ ଅବସ୍ଥାରେ 
ଶାସ୍ତ୍ରାଲୋଚନାରେ ମଧ୍ଯ ତାଙ୍କର ବହୁତ ସମୟ ଅତିବାହିତ 
ହୋଇଥଲା । ସେ ନାନା ସ୍ଥାନ ଭ୍ରମଣ କରି ଶ୍ରୀ ରାମଚନ୍ଦ୍ରଙ୍କ 
ଜନ୍ମଭୂମି ଅଯୋଧ୍ଯାଧାମକୁ ଯାଇ ସେଠାରେ ଜଣେ ପରମ 
ଭଗବତ ବୈଷ୍ଣବଙ୍କଠାରୁ ଦୀକ୍ଷା ଗ୍ରହଣ କରି ସମତଳ ଅଞ୍ଚଳ 
ପରିତ୍ୟାଗପୂର୍ବକ ତପସ୍ୟା ପାଇଁ ନିର୍ଜନ ପାର୍ବତ୍ୟ ପ୍ରଦେଶକୁ 


୪୫୮ 


ଗମନ କଲେ । ହିମାଳୟ ହେଲା ତାଙ୍କର ସାଧନ ସ୍ମୁଳ । 
ଏହିଠାରେ ଅବସ୍ଫକୁାନପୂର୍ବକ ସେ ତିବ୍‌ବତର ଲାମା 
ସନ୍ନ୍ୟାସୀମାନଙ୍କ ସହ ପରିଚିତ ହୋଇ ତିବ୍‌ବତରେ କେତେ 
ବର୍ଷ କଠୋର ସାଧନରେ ନିମଗ୍ନ ରହିଲେ। ହିମାଳୟ 
ଅଞ୍ଚଳରେ ଖଣ୍ଡିଏ ସ୍ପର୍ଶମଣି ତାଙ୍କର ହସ୍ତଗତ ହୋଇଥିଲା ଏବଂ 
ହୀରକର ଖଣି ତାଙ୍କର ଦୃ ଷ୍ଟଗୋଚର ହୋଇଥ ଲା। 
ମୋହନଲାଲ ଏଥୂପ୍ରତି ଭୂକ୍ଷେପ ନକରି ସାଧନପଥରେ ଅଗ୍ରସର 
ହେବାକୁ ଲାଗିଲେ । ତତ୍ପରେ ସେ ମାନସସରୋବର ତୀରରେ 
ଯୋଗସାଧନ କରିବାକୁ ଲାଗିଲେ। ଫଳରେ ତାଙ୍କର କରଗତ 
ହେଲା ଅଣିମାଦି ଅଷ୍ଟସିଦ୍ଧି। ତପ୍ନର ସେ କୈଳାସ ପର୍ବତରେ 
ଚପସ୍ୟାରତ ରହିଲେ। ଏହି ପର୍ବତର ଶିଖର ଦେଶରେ 
ହରଗୌରୀଙ୍କ ଲୀଳାସ୍ତ୍ରାନ କୈଳାସପୁରୀ । ହଠଯୋଗରେ 
ଅଭ୍ୟସ୍ତ ନଥିଲେ ଏ ସ୍ଥାନର ପ୍ରଚଣ୍ଡ ଶୀତରେ ଜୀବନଧାରଣ 
ଅସମ୍ଭବ । ଏହି ପର୍ବତ ପ୍ରାୟ ୨୨ ହଜାର ଫୁଟ ଉଚ୍ଚ ଏବଂ 
ଏଠାରେ ପ୍ରଚୁର ତୁଷାରପାତ ହୁଏ ବୋଲି ହେମନ୍ତରତୁର 
ଆରମ୍ଭରେ ରାସ୍ତା ବନ୍ଦ ହୋଇଯାଏ । ଗମନାଗମନର ଉପାୟ 
ନଥାଏ । ଏହି ଦୁର୍ଗମ ସ୍ଫାନରେ ସେ ସ୍ଵଚ୍ଛନ୍ଦରେ ବହୁକାଳ 
ତପସ୍ୟା କରି କୈଳାସପତି ଶିବଙ୍କର ଅନୁଗ୍ରହ ଲାଭ 
କରିଥିଲେ । ଆଶରୁତୋଷଙ୍କର ଦର୍ଶିନ ଲାଭ ଓ ଶ୍ରୀ ଗୌରୀଶଙ୍କର 
ଲୀଳାସମ୍ଭୋଗପୂର୍ବକ ଆନନ୍ଦରେ କିଛି କାଳ ଅତିବାହିତ 
କଲେ । ଡତପ୍ଘରେ ବ୍ରଜବିହାରୀ ଶ୍ରୀ ଶ୍ରୀ ରାଧାକୃଷ୍ଣଙ୍କର ଯୁଗଳ 
ନିତ୍ଯଲୀଳା ଦର୍ଶନ ଓ ଆସ୍ଵାଦନ ପ୍ରତି ତାଙ୍କ ପ୍ରାଣ ଅଜ୍ଞାତ 
ଭାବରେ ଆକୃଷ୍ଟ ହୋଇଉଠିଲା । ବ୍ର ଜଲୀଳାରେ 
ପ୍ରବେଶାଧ୍ଵକାର ପାଇଁ ସେ ତାଙ୍କର ଉପାସ୍ୟ ଶ୍ରୀ ହରଗୌରୀଙ୍କ 
ଚରଣରେ ବ୍ୟାକୁଳ ପ୍ରାର୍ଥନା କରିବାକୁ ଲାଗିଲେ । 


କେତେକାଳ ପରେ ମହେଶ୍ଵର ପ୍ରସନ୍ଜ୍‌ ଦୃଷ୍ଟିରେ ତାଙ୍କୁ 
ଆଶୀର୍ବାଦ କଲେ । ସେ ପ୍ରଣାମ କରି ମସ୍ତକ ଉତ୍ତୋଳନ 
ପୂର୍ବକ ଦେଖୁୂଲେ ଯେ ମହେଶ୍ଵରଙ୍କ ସ୍ମ୍ରାନରେ ଜଣେ 
ଜଟାଜୁଟଧାରୀ, ମାଳାତିଳକଶୋଭିତ, ଦଣ୍ଡକମଣଳୁହସ୍ତ 
ମହାଯୋଗୀ ଦଣ୍ଡାୟମାନ । ସେ ବିସ୍ଲୟାବିଷ୍ଟ ହୋଇ ପୂନର୍ବାର 
ଦଣ୍ଡବତ କରି ଦେଖନ୍ତି ସହାସ୍ୟ ମହାଦେବ ମୂର୍ି । ସେ 
ପୁନର୍ବାର ପ୍ରଣାମ କରି ଦେଖନ୍ତି ସେହି ଅପରିଚିତ ମହାଯୋଗୀ 
ମୂର୍ଭି । ଏହିପରି ବାରମ୍ବାର ହେବାକୁ ଲାଗିଲା - ଥରେ 
ତୁଷାରଧବଳ, ଫଣିଭୂଷିତ ଶିବମୂରି, ପୁଣି ଥରେ ଉଜ୍ଜଳ 


ଶ୍ରୀ ବିଜୟକୃଷ୍ଣ ଚରିତ 


ଶ୍ୟାମବର୍ଣ୍ଣ ମହାଯୋଗୀ ମୁର୍ଭି । ମୋହନଲାଲ ବିସ୍ମିତ ଓ ସ୍ତମ୍ଭୀଭୂତ 
ହୋଇ ଚାହିଁ ରହିଥାନ୍ତି। ହଠାତ୍‌ ଶିବ ସହାସ୍ୟ ବଦନରେ 
କହିଲେ, “ ଶ୍ରୀ ବୃନ୍ଦାବନ ଯାଅ। ସେଠାରେ ମୋର ଦ୍ଵିତୀୟ 
କଳେବର ଏହି ମହାଯୋଗୀଙ୍କର ଦର୍ଶନ ପାଇବ ତାଙ୍କ 
କୃପାରୁ ତୁମର ବ୍ରଜଲୀଳାରେ ପ୍ରବେଶର ଅଧ୍ରକାର ହେବ। 
ସେତେବେଳେ ଶ୍ରୀମତୀଙ୍କର କରୁଣା ଲାଭ କରିବ । ” 


ମୋହନଲାଲ କାଳବିଳପମ୍ବ ନ କରି ବୃନ୍ଦାବନ ଆଗମନ 
କଲେ ଏବଂ ଦିନେ କେଶୀଘାଟରେ ଭ୍ରମଣ କରୁ କରୁ ସେହି 
ମହାପୁରୁଷଙ୍କ ଦର୍ଶନ ଲାଭ କଲେ ଓ ତାଙ୍କୁ ବାରମ୍ବାର ପ୍ରଦକ୍ଷିଣ 
କରି ସମ୍ମୁଖରେ ଦଣ୍ଡବତ୍‌ ହୋଇ ରହିଲେ । ଯୋଗୀବର 
ତାହାଙ୍କୁ ଦୁଇ ହସ୍ତରେ ଉତ୍ତୋଳନ କରି ସ୍ତ୍ରିର ଭାବରେ ତାଙ୍କ 
ନେତ୍ର ପ୍ରତି ଦୃଷ୍ଟି ନିବଦ୍ଧ କରି ରହିଲେ ଏବଂ ତାଙ୍କୁ ଗୋଟିଏ 
ମନ୍ତ୍ର ପ୍ରଦାନ କରି କହିଲେ “ଏହି ମନ୍ତ୍ର ଅବିରାମ ପ୍ରତି 
ଶ୍ଵାସପ୍ରଶ୍ଵାସରେ ଜପ କର । ଅଚିରେ ରାଧାରାଣୀଙ୍କ କୃପାରେ 
ତୁମର ମନସ୍କାମନା ପୂର୍ଣ୍ଣ ହେବ ।” ଏହି ଯୋଗୀବର ଶ୍ରୀ ଶ୍ରୀ 
ଗୋସ୍ଵାମୀପ୍ରଭୁ । 


ମୋହନଲାଲ ବୃନ୍ଦାବନର ଏକ ନିଭୃତ କୋଣରେ 
ଗୁରୁଦତ୍ତ ନାମସାଧନରେ ମଗ୍ନ ରହିଲେ । ପରେରାଧା କୁଣ୍ଡରେ 
କିଛିଦିନ ସାଧନ କରିବା ଫଳରେ ତାଙ୍କର ଯୁଗଳମୂୁର୍ଭି ଦର୍ଶନ 
ହେଲା । ସଙ୍ଗେ ସଙ୍ଗେ ସେହି ଯୁଗଳ ମୂର୍ରି ମୟୂରମୟୂରୀ 
ରୂପ ଧାରଣ . କରି ପୁଚ୍ଛ ଉତୋଳନ ପୂର୍ବକ ନୃତ୍ୟ କରିବାକୁ 
ଲାଗିଲେ ଏବଂ ଅଳ୍ପ ସମୟରେ ଅଦୃଶ୍ୟ ହୋଇଗଲେ । 
ମୋହନଲାଲ ଦେଖନ୍ତି ଯେ ନୃତ୍ୟ ସ୍କଵଳରେ କେତେଗୁଡ଼ିଏ 
ପୁଚ୍ଛ ପଡ଼ିରହିଛି। ରଜନୀ ପ୍ରଭାତ ହୁଅନ୍ତେ ସେ ପୁଚ୍ଛଗୁଡ଼ିକ 
ସଂଗ୍ରହ କରି ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ତିତ ହୋଇ 
ତାଙ୍କୁ ସମସ୍ତ ଘଟଣା ନିବେଦନ କଲେ। ଗୋସ୍ଵାମୀପ୍ରଭୁ ତାଙ୍କୁ 
ପୀତବାସ ପରିଧାନ କରାଇ ହସ୍ତରେ ବଂଶୀ ଧାରଣ 
କରାଇଦେଲେ ଏବଂ ସଂଗୃହୀତ ମୟୂରପୁଚ୍ଛ ସହିତ ଆଉ 
କେତେକ ପୁଚ୍ଛ ମିଶାଇ ଗୋଟିଏ ମୁକୁଟ କରି ମସ୍ତକରେ ଧାରଣ 
କରିବାକୁ ତାଙ୍କୁ ଉପଦେଶ ଦେଲେ । ସେହି ମୁକୁଟ ଧାରଣ 
କରିବାରୁ ସମସ୍ତେ ତାଙ୍କୁ “ ମୟୂରମୁକୁଟ ବାବା” ବୋଲି 
ସମ୍ବୋଧନ କରିନ୍ତି । 


ପୂର୍ବେ କଥ୍ତ ହୋଇଛି ଯେ ଗୋସ୍ଵାମୀପ୍ରଭୁ ବୃନ୍ଦାବନରୁ 
ପ୍ରତ୍ୟାଗମନ କଲାପରେ ଶ୍ରୀ କିରଣଚାନ୍ଦଙ୍କର ଦୀକ୍ଷା ହେବ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୁଲଟ ଉସୁବ ଓ କଲିକତା ଅବସ୍ଥାନ ୪୫୯ 


ବୋଲି ଶୁଣି ସେ ଗ୍ରାମକୁ ଚାଲିଗଲେ । କିନ୍ତୁ ତାଙ୍କର ଅବସ୍ଥା 
ଏପରି ଭୀଷଣ ହୋଇଉଠିଲା ଯେ ସେ ସ୍ଥିର ହୋଇନପାରି 
କଲିକତା ଚାଲିଆସିଲେ। ସେତେବେଳକୁ ଗୋସ୍ଵାମୀପ୍ରଭୁ 
ବୃନ୍ଦାବନରେ । କଲିକତାରେ ରହି ସେ ଗୋସ୍ଵାମପ୍ରଭୁଙ୍କ କଥା 
ଚିନ୍ତା କରିବାକୁ ଲାଗିଲେ। ତାଙ୍କ ପ୍ରାଣରେ ଏପରି ଉକ୍‌ଣ୍ଠା 
ଜାଗିଉଠିଲା ଯେ ସେ ଭାବିଲେ ଯଦି ତାଙ୍କୁ ନ ପାଇଲି ତେବେ 
ବଞ୍ଚିବାର ପ୍ରୟୋଜନ କଣ? ୧୮୯୫ ମସିହା ଜୁନ ୨୫ 
ତାରିଖର ଗଭୀର ରଜନୀରେ ଗଙ୍ଗାର ଜଗନ୍ନାଥ ଘାଟରେ 
ଉପନୀତ ହୋଇ ପ୍ରାଣତ୍ୟାଗର ସଂକଳ୍ପ କରି ଗଙ୍ଗାରେ ପ୍ରବେଶ 
କଲେ । ଅନ୍ଧକାର ରାତ୍ରି, ବର୍ଷା କାଳର ଗଙ୍ଗା । ହଠାତ୍‌ ସେହି 
ଅନ୍ଧିକାର ମଧ୍ଯରେ ଦେଖୁଲେ ଯେ ଜ୍ୟୋତିର୍ମୟ ଗୋସ୍ଵାମୀପ୍ରଭୁ 
ଯେପରି ଗଙ୍ଗାର ଅପର ପାଶ୍ଶ୍ଵରୁ ତାଙ୍କୁ ଆହ୍ବାନ କରୁଛନ୍ତି । 
ସେହି ନିଶାର ଅନ୍ଧକାର ମଧ୍ଯରେ କି ଏକ ଆବେଶରେ ଗଙ୍ଗା 
ପାର ହୋଇ ସେହି କର୍ଦ୍ଦମାକ୍ତ ଶରୀର ଓ ଆର୍ଦ୍ର ବସ୍ତ୍ରରେ 
ରେଳପଥ ଧରି ବୃନ୍ଦାବନ ଯାତ୍ରା କଲେ । ଚାଲି ଚାଲି ପରଦିନ 
୧ ୨ଟା ସମୟରେ ବାଲୀରେ ଉପସ୍ତିତ ହେଲେ । ହଠାତ୍‌ 
ଜନୈକ ଭଦ୍ରଲୋକ ତାଙ୍କୁ ସେହି ଅବସ୍ଥାରେ ଦେଖୁ ନିଜ 
ଗୃହକୁ ଘେନିଯାଇ ତାଙ୍କୁ ସ୍ବାନାହାର କରାଇଲେ । 
କଲିକତାରେ ଥୁବା ତାଙ୍କ ଭ୍ରାତୁଷ୍ଣୁତ୍ରଙ୍କୁ ତାଙ୍କର ସମ୍ବାଦ ଦେବା 
ଲାଗି ସେହି ଭଦ୍ରଲୋକଙ୍କ ଚେଷ୍ଟା ଜାଣିପାରି ସେ ତାଙ୍କ ଗ୍ହ 
ତ୍ୟାଗ କରି ରେଳପଥ ଧରିଲେ । ଭଦ୍ରଲୋକଟି ତାଙ୍କ ସହିତ 
ଷ୍ଟେସନ ପର୍ଯ୍ୟନ୍ତ ଆସି ମଥୁରା ପର୍ଯ୍ୟନ୍ତ ଟିକେଟ କରିଦେବାକୁ 
ଇଚ୍ଛା ପ୍ରକାଶ କରିବାରୁ କିରଣଚାନ୍ଦ ନିତାନ୍ତ ଅସମ୍ମତ ହେଲେ । 
ପରେ ଭଦ୍ରଲୋକଙ୍କର ଏକାନ୍ତିକ ଆଗ୍ରହବଶତଃ ବିନ୍ଧ୍ୟାଚଳ 
ପର୍ଯ୍ୟନ୍ତ ଟିକେଟ ନେବାକୁ ବାଧ୍ଯ ହେଲେ । ପରଦିନ 
ବିନ୍ଧ୍ୟାଟଳରେ ଉପସ୍ଥିତ ହୁଅନ୍ତେ ଜନୈକ ଭଦ୍ରବ୍ୟକ୍ତି ତାଙ୍କ 
ନିକଟକୁ ଆସି କହିଲେ, “ ମୁଁ ଯୋଗମାୟା ଦେବୀଙ୍କ ମନ୍ଦିରକୁ 
ଆପଣଙ୍କୁ ନେବା ପାଇଁ ଆଦିଷ୍ଟ ହୋଇଛି । ” କିରଣଚାନ୍ଦ ତାଙ୍କ 
ସହିତ ଯୋଗମାୟାଙ୍କ ମନ୍ଦିରରେ ଉପସ୍ଥିତ ହେଲା ମାତ୍ରକେ 
ଦେଖୁଲେ ଯେ ଭଦ୍ରଲୋକଟି ଅଦୃଶ୍ୟ ହୋଇଯାଇଛନ୍ତି । 


କିରଣଚାନ୍ଦ ଯୋଗମାୟା ଦେବୀଙ୍କ ଦର୍ଶନରେ ଅଭିଭୂତ 
ହୋଇପଡ଼ିଲେ ଏବଂ ପରେ କାଠୁରିୟାଙ୍କ ଚଳାଚଳ ପଥ ଦେଇ 
ଉର୍ଦ୍୍‌ କୁ ଉଠି ସିଦ୍ଧେଶ୍ଵରୀ ମନ୍ଦିରରେ ଉପନୀତ ହେଲେ । 
ସେଠାରେ ଆକସ୍କିକ ଭାବରେ ଗୋଟିଏ ହିରଣ୍ଜୟ ମନ୍ଦିରରେ 
ଗୋସ୍ଵାମୀପ୍ରଭୁ ଓ ଯୋଗମାୟା ଦେବୀଙ୍କ ମୂର୍ଭି ତାଙ୍କ 


#୍ୟଜ୍ ୬୧୩୩ ୨୬୧ 


ମାନସପଟରେ ପ୍ରତିଭାତ ହେଳା । ସେ ଦଗ୍‌ବଦଗ୍‌ଶୂନ୍ୟ ହୋଇ 


ଉତସ୍ତତଃ ଧାଇଁ ପଥଭ୍ରାନ୍ତ ହୋଇପଡ଼ିଲେ । ଏହି ସମୟରେ 
ଜଣେ ସାଧୁ ତାଙ୍କ ନେତ୍ରଗୋଚର ହେଲେ । ସେହି ସାଧୁ 
ତାଙ୍କୁ ଗୋଟିଏ ଗୁହାଭ୍ୟାନ୍ତରକୁ ନେଇଗଲେ ଏବଂ କେବଳ 
ଜଳସିଦ୍ଧ ଏକ ପ୍ରକାର ଶାକରେ ତାଙ୍କୁ ପରିତୋଷପୂର୍ବକ 
ଭୋଜନ କରାଇଲେ । ସେଠାରେ ଦୁଇଦିନ ଅବସ୍ତ୍ରାନ କରି 
ବିନ୍ଧ୍ଯାଚଳ ଷ୍ଟେସନରୁ ଜଣେ ଭଦ୍ର ଲୋକଙ୍କର ଅଯାଚିତ 
ସାହାଯ୍ୟରେ ତାଙ୍କ ସଙ୍ଗରେ ରେଳଯୋଗେ ପ୍ରୟାଗ ଯାତ୍ରା 
କଲେ ଏବଂ ରଙ୍ଗୀୟାବାବାଙ୍କ ଆଶ୍ରମରେ ଉପସ୍ତିତ ହୋଇ 
ଘୋଳହଦହି ପାନ କରି ତାଙ୍କରି ନିର୍ଦ୍ଦେଶରେ ସଙ୍ଗେ ସଙ୍ଗେ 
ଗାଡ଼ି ଧରିବା ପାଇଁ ପ୍ରୟାଗ ଷ୍ଟେସନ ଅଭିମୁଖେ ଯାତ୍ରା କଲେ । 
ଷ୍ଟେସନରେ ଗାଙ୍ଡ଼ି ପ୍ରସ୍ତୁତ, କିନ୍ତୁ ପଇସା ନାହିଁ । 
କିଂକର୍ତବ୍ୟବିମୁଢ଼ ହୋଇ ପ୍ଲାଟଫର୍ମରେ ଦଣ୍ଡାୟମାନ ରହିଲେ । 
ଗାଡ଼ି ଛାଡ଼ିଲା ଜଣେ ରେଳ କର୍ମଚାରୀ, ଯେ କି ଗୋଟାଏ 
ତୃତୀୟ ଶ୍ରେଣୀ ଡବାର ଖୋଲା ଦରଜାରେ ଠିଆ ହୋଇଥୁଲେ, 
ହଠାତ୍‌ ତାଙ୍କ ହାତ ଧରି ଗାଡ଼ି ଭିତରକୁ ଟାଣିନେଲେ । 
କିରଣଚାନ୍ଦଙ୍କର କିଛି କହିବାର ଅବକାଶ ନଥୁଲା । ଗାଡ଼ିରେ 
ଉକ୍ତ କର୍ମଚାରୀଙ୍କୁ ନିଜର ଅର୍ଥାଭାବ ଜଣାଇ କହିଲେ, “ ମୁଁ 
ରେଳ କମ୍ପାନୀକୁ ଫାଙ୍କି ଦେଇ ଗାଡ଼ିରେ ଯିବାକୁ ଚାହେଁ ନାହିଁ; 
ମୋତେ ପର ଷ୍ଟେସନରେ ଓହ୍ଲାଇ ଦିଅନ୍ତୁ ।” କର୍ମଚାରୀଟି 
ଏହି ସାଧୁତାର ନିଦର୍ଶନରେ ଅତ୍ଯନ୍ତ ମୁଗ୍‌ଧ ହୋଇ ତାଙ୍କୁ 
ମଥୁରା ଷ୍ଟେସନରେ ପହ୍ୁଞ୍ଚାଇଦେଲେ । 


ଦୈବାତ୍‌ ଗୋସ୍ଵାମୀପ୍ରଭୁଙ୍କ ପଣ୍ଡା ମହାଶୟ ଲୁଚି ପୁରୀ 
ଚୌବେ ଷ୍ଟେସନରେ ଉପସ୍ତିତ ଥୁଲେ । ସେ ନିଜର ପରିଚୟ 
ଦେଇ କିରଣଚାନ୍ଦଙ୍କର ଅବସ୍ଥା ଉପଲବ୍‌ଧ କରି କିଛି ଖାଦ୍ୟ 
ସାମଗ୍ରୀ କ୍ରୟ କରି ତାଙ୍କୁ ଭୋଜନ କରାଇ ଖଣ୍ଡିଏ ଗାଡ଼ିରେ 
ତାଙ୍କୁ ବୁନ୍ଦାବନ ପଠାଇଦେଲେ । ଗାଡ଼ିରେ ଯାଉଁ ଯାଉଁ ସେ 
ଦେଖୁଲେ ଯେ ଜଣେ ଲୋକ ସାଷ୍ଟାଙ୍ଗ ପ୍ରଣିପାତ କରି କରି 
ବୃନ୍ଦାବନ ଯାଉଛନ୍ତି । ତେଣୁ ସେ ଗାଡ଼ିରୁ ଡ଼େଇଁପଡ଼ି 
ପଦବ୍ରଜରେ ଗମନ କଲେ । ଗାଡ଼ିବାଲା ତାଙ୍କୁ ପାଗଳ ବୋଲି 
ମନେ କରି ଦୌଡ଼ିଯାଇ ତାଙ୍କୁ ଧରି ଗାଡ଼ିରେ ଯିବାକୁ ଟଣା 
ଓଟରା କଲା । କିନ୍ତୁ ତାହାର ସମସ୍ତ ଚେଷ୍ଟା ବ୍ୟର୍ଥ ହୁଅନ୍ତେ 
ସେ ତାଙ୍କ ସଙ୍ଗେ ସଙ୍ଗେ ଚାଲି ଚାଲି ଗଲା । କିରଣଚାନ୍ଦ 
ତାହାକୁ ନାନାପ୍ରକାର ବୁଝାଇ ସୁଝାଇ ବିଦାୟ କରିଦେଲେ । 
କିନ୍ତୁ ଗୋସ୍ଵାମୀପ୍ରଭୁଙ୍କ ବାସମ୍ଫ୍ରାନ ତାଙ୍କୁ ଜଣା ନଥାଏ । 
ବୃନ୍ଦାବନରେ ପ୍ରବେଶ କଲାମାତ୍ରକେ କମଳ ଦାସ ବାବାଜୀଙ୍କ 


୪୬୦ 


ସଙ୍ଗେ ଦେଖା ହେବାରୁ ସେ ତାଙ୍କୁ କୁଣ୍ଢାଇ ଧରି ଗୋସ୍ଵାମୀପ୍ରଭୁ 
ଅବସ୍ପାନ କରୁଥିବା କୁଞ୍ଜରେ ପହୁଞ୍ଚାଇଦେଲେ । 


କିରଣଚାନ୍ଦ ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ ହୋଇ 
କ୍ରନ୍ଦନ କରିବାକୁ ଲାଗିଲେ । ଗୋସ୍ଵାମୀପ୍ରଭୁ ତାଙ୍କୁ କୋଳକୁ 
ଟାଣିନେଇ ତାଙ୍କ ମସ୍ତକ ଓ ଦେହରେ କର ସଞ୍ଚାଳନ ପୂର୍ବକ 
ଶାନ୍ତ କଲେ ଏବଂ କହିଲେ, “ ପିଲାଟି ଅନେକ ଦିନ ହେଲା 
ଭାତ ଖାଇନାହିଁ; ତାକୁ ଖାଇବାକୁ ଦିଅ ।” କିରଣଚାନ୍ଦ 
ଯମୁନାରେ ସ୍ଵାନ କରି ଭୋଜନାନ୍ତେ କିଛିକ୍ଷଣ ବିଶ୍ରାମ କରି 
ଗୁଡ଼ାଖୁ ସେବା କରୁଥାନ୍ତି, ଏହି ସମୟରେ କୁଞ୍ଜବାବୁ ଆସି 
କହିଲେ, “ ଗୋସାଇଁଙ୍କର ଆଦେଶ ହୋଇଛି ଯେ ଆଜି ରାତି 
୧ଟା ସମୟରେ ତୁମର ଦୀକ୍ଷା ହେବ ।” ଏହି ସମ୍ବାଦରେ 
କିରଣଚାନ୍ଦ ଆମ୍ମହରା ହୋଇ ହୁକା ଫୋପାଡ଼ି ଦେଇ 
କୁଞ୍ଜବାବୁଙ୍କୁ ଏପରି କୁଣ୍ଢାଇ ଧରିଲେ ଯେ ସେ ଅନ୍ୟଜଣଙ୍କ 
ଉପରେ ପଡ଼ିଗଲେ; ଏଣେ ଚିଲମରୁ ଉତ୍‌କ୍ଷିପ୍ତ ଅଗ୍ନିରେ 
ଗୋଟାଏ ମଶାରି ପୋଡ଼ିଗଲା । ଗୋସ୍ଵାମୀପ୍ରଭୁ ଏ ସମସ୍ତ 
କାଣ୍ଡ ଶୁଣି କହିଲେ, “ ଟୋକାଟାର ମୁଣ୍ଡରେ କିଛି ଦୋଷ 
ଅଛି ।” 

ସ୍ବାମୀ ଶ୍ରୀଦରବେଶଜୀ ତାଙ୍କ “ ଆମ୍ବ ଜୀବନୀ 'ରେ 
ଲେଖିଛନ୍ତି “୧୩୦୨ ସାଲ ଆଷାଢ଼ ୧୭ ଦିନ ରବିବାର 
ଆଷାଢ଼ ଶୁକ୍ଳ ନବମୀ ରାତ୍ର ୧ଟା ସମୟରେ ଶ୍ରୀ ଶ୍ରୀ ବୃନ୍ଦାବନ 
ଧାମରେ ତୀର୍ଥମଣି କୁଞ୍ଜରେ ଭଗବାନ ଶ୍ରୀ ଶ୍ରୀ ଗୋସ୍ଵାମୀପ୍ରଭୁଙ୍କ 
ଚରଣରେ ଉସୂର୍ଗୀକୃତ ହୋଇ ମୁଁ ନିଜକୁ କୃ ତକୃ ତାର୍ଥ 
ବୋଧକଲି । ଗୋସାଇଁଜୀ ନିର୍ଦ୍ଦେଶ ଦେଲେ ଯେ ପରଦିନଠାରୁ 
ମୁଁ ଯେପରି ଭଣ୍ଡାରଘରେ ବସି ପ୍ରତ୍ୟହ ନିର୍ଜନ ସାଧନ କରିବି । 
ଅନ୍ୟ କେହି ସେ ଘରେ ପଶି କାଳେ ଭଣ୍ଡାରର ଜିନିଷପତ୍ର 
ନଷ୍ଟ କରିଦେବେ, ଏଥୁ ପାଇ ଶ୍ରୀ ଗୋସ୍ଵାମୀପ୍ରଭୂ ଙ୍କର 
ଶ୍ଵବଶ୍ରୁଠାକୁରାଣୀ ମୋତେ ଭଣ୍ଡାର ଘରେ ପ୍ରବେଶ କରାଇ ତାଲା 
ବନ୍ଦ କରିଦିଅନ୍ତି । କେବଳମାତ୍ର ସ୍ନାନ ଭୋଜନ ସମୟ ଛଡ଼ା 
ମୁଁ ଦିବାରାତ୍ର ଭଣ୍ଡାର ଘରେ କଟାଉଥିଲି | ଏହିପରି ୨ ୧ ଦିନ 
ଅତିବାହିତ ହେଲା । ” 


ଦିନେ ଲାହୋରବାସୀ ଓ ଲାହୋରର ସରକାରୀ 
କର୍ମଚାରୀ ଜନୈକ ଭଦ୍ରବ୍ୟକ୍ତି ନିଜ କନ୍ୟାର ଅକାଳ 
ବୈଧବ୍ୟରେ ବ୍ୟଥ୍ରତ ହୋଇ ଶାନ୍ତିଲାଭ ଆଶାରେ ବୃନ୍ଦାବନ 
ଆଗମନପୂର୍ବକ କନ୍ୟାଟିକୁ କୌଣସି ସାଧୁଙ୍କ ନିକଟରେ ଦୀକ୍ଷିତ 


ଶ୍ରୀ ବିଜୟକୃଷ୍ଣ ଚରିତ 


କରାଇ ଧୀରସମୀରରେ ଅବସ୍ଥାନ କରୁଥିଲେ । ସେ ଦିନେ 
ଗୋସ୍ଵାମୀପ୍ରଭୂଙ୍କର ସାକ୍ଷାତ୍‌କାର ଲାଭ କରି ପ୍ରତ୍ୟେହ 
ସପରିବାର ଗୋସ୍ଵାମୀପ୍ରଭୁଙ୍କର ଦର୍ଶନାର୍ଥ ଆଗମନ କରନ୍ତି 
ଏବଂ ଗୋସ୍ବାମୀପ୍ରଭୁ ନାନା ଉପଦେଶ ପ୍ରଦାନ ପୂର୍ବକ 
ସେମାନଙ୍କୁ ସାନ୍ତ୍ଵନା ଦିଅନ୍ତି । ଦିନେ ଗୋସ୍ଵାମୀପ୍ରଭୁ ଧୀରସମୀର 
ପଥରେ ଜ୍ଞାନଗୋଧୁଳି ଗମନ କରୁଛନ୍ତି, ଉକ୍ତ କର୍ମଚାରୀ ତାଙ୍କ 
ବସାରୁ ବାହାରି ତାଙ୍କୁ ପ୍ରଣାମପୂର୍ବକ ବସାଇ ଉପର ମହଲାରେ 
ଥିବା ପୁତ୍ରକନ୍ୟା ପ୍ରଭୂତିଙ୍କୁ “ ମହାରାଜ ଆସିଛନ୍ତି, ଶୀଘ୍ର ଆସ ” 
ବୋଲି ଉଚ୍ଚୈଃସ୍ଵବରରେ ଆହ୍ଵାନ କଲେ ଏବଂ ଅନୁନୟ 
ବିନୟପୂର୍ବକ ଗୋସ୍ଵାମୀପ୍ରଭୁଙ୍କୁ ତାଙ୍କ ବସାରେ ପଦାର୍ପଣ 
କରିବାକୁ ପ୍ରାର୍ଥନା କଲେ । ତାଙ୍କର ଆଗ୍ରହାତିଶଯ୍ୟ ଦର୍ଶନ 
କରି ଗୋସ୍ଵାମୀପ୍ରଭୁ ତାଙ୍କ ବାସଭବନରେ ପ୍ରବେଶପୂର୍ବକ 
ଅଙ୍ଗନରେ ଦଣ୍ଡାୟମାନ ହୁଅନ୍ତେ ପରିବାରର ସମସ୍ତେ ତାଙ୍କ 
ଚରଣରେ ପ୍ରଣତ ହୋଇ ହାରମୋନିୟମ ପ୍ରଭୃତି ବାଦ୍ୟମନ୍ତ୍ର 
ଆଣି ମଧୁର ସ୍ଵରରେ ମହାଜନୀ ଭଜନ ଗାନ ଆରମ୍ଭ କଲେ । 
ଗୋସ୍ଵାମୀପ୍ରଭୁ ଭାବବିହ୍ଵଲଳ ହୋଇ ନୃତ୍ୟ କରିବାକୁ ଲାଗିଲେ । 
ସେମାନେ ଅତ୍ୟନ୍ତ ନିମଗ୍ନ ଭାବରେ ଅନେକ ସମୟ ପର୍ଯ୍ୟନ୍ତ 
ସଙ୍ଗୀତ ଗାନ କଲେ । ସଙ୍ଗୀତ ସମାଷ୍ର ହୁଅନ୍ତେ କର୍ମଚାରୀ 
ବାବୁଟି ସମସ୍ତଙ୍କୁ ରାବିଡ଼ି ଓ ଗୋଟିଏ ଗୋଟିଏ ମୂତ୍‌ପାତ୍ରରେ 
ସୂଗନ୍ଧି ଦ୍ରବ୍ୟଯୁକ୍ତ ଉତ୍କୁଷ୍ଟ ସୂମିଷ୍ଟ ସରବତ ପ୍ରଦାନ କରି 
ସମସ୍ତଙ୍କର ତୂପ୍ତ ବିଧାନ କଲେ । 


ଗୋସ୍ଵାମୀପ୍ରଭୁଙ୍କର ଶ୍ରୀ ବୃନ୍ଦାବନ ଆଗମନ ପୂର୍ବରୁ 
ଗୋଟିଏ କୀର୍ଉନଦଳର ` ବ୍ୟବସ୍ଫା କରାହୋଇଥଲା । ଦିନେ 
ସେହି ଦଳଟି ଆସି କୀଉ୍ଭନ ଆରମ୍ଭ କଲେ । ଗାନର ବିଷୟ 
ଥୁଲା- ଶ୍ରୀମତୀଙ୍କର ବିରହ । କିଛିକାଳ କୀର୍ଭନ ପରେ 
ଗୋସ୍ଵାମୀପ୍ରଭୁ ଭାବାବେଶରେ ଦଣ୍ଡାୟମାନ ହୋଇ ହରିଧ୍ଵନି 
କରିବାକୁ ଲାଗିଲେ । କୀଉ୍ଭନକାରୀମାନେ ତାଙ୍କର ଭାବ ପ୍ରତି 
ମର୍ଯ୍ୟାଦା ପ୍ରଦର୍ଶନ ନକରି ସେମାନଙ୍କୁ ଦଣ୍ଡାୟମାନ ହୋଇ 
କୀଉ୍ଉନ କରିବାକୁ ଯେତେ କୁହାଗଲେ ସୁଦ୍ଧା ସେମାନେ ବସି 
ରହିଲେ । ଶିଷ୍ୟଗଣ ଏଥୁରେ ମର୍ମ୍ନାନ୍ତିକ ବ୍ୟଥା ଅନୁଭବ କଲେ 
ଏବଂ ବିଧୁଭୁଷଣବାବୁ ଉଗ୍ରମୁରି ଧାରଣ କରି ଗୋଟିଏ ଗୋଟିଏ 
ମୁଷ୍ଟିରେ ଖୋଳଗୁଡ଼ିକୁ ଚୂର୍ଣ୍ଣ କରିଦେଲେ । ତା'ପରେ 
ସେମାନେ କୀର୍ଭନ ବନ୍ଦ କରିଦେଲେ । ଗୋସ୍ଵାମୀପ୍ରଭୁ ସେହି 
ଦଣ୍ଡାୟମାନ ଅବସ୍ଥାରେ ଉଦ୍ଧ୍‌କୁ ଦୃଷ୍କକରି ମହାପ୍ରଭୁ, 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪୬୧ 


ନିତ୍ୟାନନ୍ଦପ୍ରଭୁ ଓ ଅଦ୍ଵୈତପ୍ରଭୁଙ୍କୁ ଆହ୍ଵାନପୂର୍ବକ କ୍ରନ୍ଦନ କରି 
କହିବାକୁ ଲାଗିଲେ - “ଦେଖ, ଦେଖ, ତୁମ ଧର୍ମର କି 
ଶୋଚନୀୟ ଦୁର୍ଦ୍ଦଶା ଘଟିଛି ! ଯେଉଁ ଧର୍ମ୍ନ ସମସ୍ତଙ୍କୁ ପ୍ରାଣପୁର୍ଣ 
ଆଲିଙ୍ଗନ କରିବାକୁ ଶିକ୍ଷା ପ୍ରଦାନ କରେ, ପ୍ରେମରେ ନିଜର 
କରିନେବାକୁ କହେ, ଅଭିମାନ, ଦାନିକତା ପରିହାର ପୂର୍ବକ 
ତୃଣ ଅପେକ୍ଷା ସୁନୀଚ ହେବାକୁ କହେ, ହେ ଶଚୀନନ୍ଦନ, 
ଆଜି ତୁମ ଧର୍ମ୍ମର କି ଦୁର୍ଗତି ହୋଇଛି ଥରେ ଦେଖ ଠାକୁର, 
ଥରେ ଦେଖ ।” ଏହିପରି ଅନେକ କଥା ଭାବାବେଶରେ 
କହିବାକୁ ଲାଗିଲେ । ହରିବଲ୍ଲଭବାବୁ ପ୍ରଭୃତି ସେତେବେଳେ 
ତାଙ୍କ ଚରଣରେ ସାଷ୍ଟୀଙ୍ଗ ପ୍ରଣାମ କରିବାକୁ ଲାଗିଲେ । 


ପରଦିନ କୀରଉ୍ଭନକାରୀ ବାବାଜୀ ତାଙ୍କ ପ୍ରାପ୍ୟ ଟଙ୍କା 
ପାଇଁ ଆସି କହିଲେ, “ ଶ୍ରୀମତୀଙ୍କର ଦୁଃଖ ସମୟରେ ନୃତ୍ୟ 
କିପରି ହୁଏ? ତାଙ୍କର ବିରହଜନିତ କ୍ଟେଶସୂଚକ ଗାନ 
ସମୟରେ ନୃତ୍ୟ, ଏହା କିପ୍ରକାର ଭାବ ?” ନବକୁମାର 
ବାଗ୍‌ଚି ମହାଶୟ ତାଙ୍କୁ କହିଲେ, “ଆପଣମାନେ ବ୍ୟବସାୟୀ 
କୀଉ୍ଁନୀୟା, ଟଙ୍କା ନେଇ କୀଉଁନ କରନ୍ତି; ଟଙ୍କା ନେଇ ଚାଲି 
ଯାଆନ୍ତୁ । ଭାବର ଅଙ୍କୁର ହେଲେ କଣ ହୁଏ ଜାଣନ୍ତି ? ଭାବ 
ତ ଅନେକ ଦୂରର କଥା ।” 


ବାଗ୍‌ଚି ମହାଶୟ ଲେଖୁଛନ୍ତି, “ ମୁଁ ଏହି କୁଞ୍ଜରେ ଥୁବା 
ସମୟରେ କେଶୀଘାଟର ଭଉକ୍ତୁଷ୍ଟ ଖରମୁଜ ପ୍ରାୟ ପ୍ରତ୍ୟହ ୪।୫ଟା 
ବାଲ୍‌ଟିରେ ପୂରାଇ ଶ୍ୟାମସୁନ୍ଦରଙ୍କୁ ଭୋଗ ଲଗାଇ 
ଗୋସ୍ଵାମୀମହାଶୟଙ୍କ ବସାକୁ ପଠାଇଦିଏ । ଏହି ଖରମୁଜର 
ବିଶେଷତ୍ବ ଏହି ଯେ ଏହା ପାନ କରିବା ସମୟରେ ମନେହୁଏ 
ଯେପରି ଉଦର ପର୍ଯ୍ୟନ୍ତ ସୁଶୀତଳ ହୋଇଯାଉଛି । ଗ୍ରୀଷ୍ମ 
ସମୟରେ ଏହା ଏକ ଅପୂର୍ବ ତୃପ୍ତିକର ସାମଗ୍ରୀ । ଏହା ଦୁଷ୍କାପ୍ୟ 
ହେଲେ ସୁଦ୍ଧା ମୁଁ ସଂଗ୍ରହ କରିପାରୁଥାଏ । ଗୋସ୍ଵାମୀପ୍ରଭୁ ଓ 
ଭଲ୍ତଗଣ ଏହା ପାନକରି ତୃପ୍ତିଲାଭ କରୁଥୁଲେ, ଏଥୁରେ ମୁଁ 
ନିଜକୁ କୃତାର୍ଥ ବୋଧ କରୁଥୁଲି ।” 


ଏହି ସମୟରେ ଗୋସ୍ଵାମୀପ୍ରଭୁଙ୍କ ନିକଟକୁ ପ୍ରତ୍ୟହ ପ୍ରାୟ 
ଦୁଇ ତିନି ଶହ ଟଙ୍କାର ମନିଅର୍ଡ଼ର ଆସୁଥାଏ । ଏହି ସମୟରେ 
ଇଂରେଜ ସରକାର ଭରତପୁର ରାଜାଙ୍କୁ କାରାରୁଦ୍ଧ କରିବାରୁ 
ତାଙ୍କ ଦେଶର କେତେକ ଦୁଷ୍ଟ ପ୍ରକୃତିର ଲୋକ ବୃନ୍ଦାବନ 
ଆସି ଲୁଣ୍ଠନ ଆରମ୍ଭ କଲେ । ସ୍ଥାନୀୟ ଲୋକେ ଭୟରେ 
କିଛି କହିପାରନ୍ତି ନାହିଁ । ଗୋସ୍ଵାମୀମହାଶୟ ସମ୍ବାଦ ପାଇଲେ 


ଯେ ସେଦିନ ରାତିରେ ତାଙ୍କର ବାସଭବନ ଲୁଣ୍ଠିତ ହେବ । 
ସେ ସମସ୍ତଙ୍କୁ ଡାକି କହିଲେ ଯେ ସେମାନେ କୌଣସି ବାଧା 
ଦେବେ ନାହିଁ, ଲୃଣ୍ଟନକାରୀମାନେ ଯାହା ଇଚ୍ଛା 
ନେଇଯାଆନ୍ତୁ । ବିଧୁବାବୁ କହିଲେ, “ ଯଦି ସେମାନେ ଆସନ୍ତି 
ସେମାନଙ୍କ ସଙ୍ଗରେ ନ ଲଢ଼ି କିଛି ନେବାକୁ ଦେବି ନାହିଁ ।” 
ଗୋସ୍ଵାମୀପ୍ରଭୁ କହିଲେ, “ ବିଧୁ, ସେପରି କରିବ ନାହିଁ, 
ସେମାନେ ଭୟାନକ ଲୋକ, ନିରସ୍ତ୍ର ହୋଇ ଚଳନ୍ତି ନାହିଁ ।” 
ଭଗବାନଙ୍କ କୃପାରୁ ସେହି ରାତିରେ ସେମାନେ ଆସି 
ଭୁଲକ୍ରମେ ଗୋସ୍ଵାମୀପ୍ରଭୁଙ୍କ ବାସଭବନ ସଂଲଗ୍ନ ଗୋଟିଏ 
ଗୃହରେ ପ୍ରବେଶ କରି ନଗଦ ଚାରି ହଜାର ଟଙ୍କା ନେଇ 
ପ୍ରସ୍ଥାନ କଲେ । ଗୃହବାସୀମାନେ କୌଣସି ବାଧା ଦେବାକୁ 
ସାହସ କଲେ ନାହିଁ । ତପ୍ପରେ ମଥୁରାରୁ ସିପାହୀ ଆସି 
ପହଞ୍ଚୃଯିବାରୁ ସେମାନେ ବୃନ୍ଦାବନ ଛାଡ଼ି ପଳାଇଲେ । 


ଏଠାରେ ଗୋସ୍ଵାମୀପ୍ରଭୁଙ୍କର ଅଜସ୍ର ଦାନ କାର୍ଯ୍ୟ 
ଚାଲିଥାଏ । କାହାର ପୁତ୍ରର ଉପନୟନ, କାହାର କନ୍ୟାର 
ବିବାହ ପ୍ରଭୃତି ଉପଲକ୍ଷରେ ଯେ ଯାହା ଚାହାନ୍ତି ତାହା 
ମୁକ୍ତହସ୍ତରେ ଦାନ କରାହେଉଥାଏ । ଦିନେ ଜଣେ ପଣ୍ଡା ଶ୍ରୀ 
ଗୋବିନ୍ଦ ଜୀଉଙ୍କର ପ୍ରସାଦ ଆଣି ଗୋସ୍ବାମୀପ୍ରଭୁଙ୍କୁ ପ୍ରଦାନ 
କରିବାରୁ ସେ ତହିଁରୁ କେତେକ ଅଂଶ ପୃଥକ୍‌ କରି 
ରଖ୍‌ଦେଲେ । ପରେ ମେହେନ୍ତରାଣୀ ଆସିବାରୁ ସେ ତାହାକୁ 
ସେହି ପ୍ରସାଦ ଅର୍ପଣ କରି କରଯୋଡ଼ି କହିଲେ, “ ମା, ପିଲା 
ଦିନେ ମା ବିଷ୍ଠା ପରିଷ୍କାର କରୁଥିଲେ । ବର୍ତମାନ ସେହି କାର୍ଯ୍ୟ 
ତୁମେ କରୁଛ। ମାଂଙ୍କ ଛଡ଼ା ଅନ୍ୟ ସମସ୍ତେ ସେ କାର୍ଯ୍ୟ 
କରିବାକୁ ଘ୍ମଣା ବୋଧ କରନ୍ତି । ସୁତରାଂ ତୁମେ ମାଂ'୍କ କାର୍ଯ୍ୟ 
କରୁଛ । ମା, ତୁମକୁ ମୁଁ ଆଉ କଣ ଦେବି ? ତୁମପାଇଁ ଆଜି 
ଗୋବିନ୍ଦଜୀଉଙ୍କର ପ୍ରସାଦ ରଖୁଛି । ” ଗୋସ୍ଵାମୀପ୍ରଭୁଙ୍କର ଏହି 
ଅନନ୍ୟସାଧାରଣ ମମତାର ପରିଚୟ ପାଇ ମେହେନ୍ତରାଣୀଟି 
କାନ୍ଦି ପକାଇଲା ଓ କହିଲା, “ ବାବା, ଆମମାନଙ ଏପରି 
ଭାବରେ କେହି ତ କେବେ କଥା କହନ୍ତି ନହିଁ ! ” ଏହା କହି 
କୃତଜ୍ଞ ହୃଦୟରେ ସେ ଗୋସ୍ଵାମୀପ୍ରଭୁଙ୍କର ପ୍ରଶଂସା କରିବାକୁ 
ଲାଗିଲା । 


ଗ୍ରୀଷ୍ମକାଳରେ ବୃନ୍ଦାବନରେ ଏତେ ଉତ୍ତାପ ଯେ ରାତ୍ରିରେ 
ମଧ୍ଯ ଗ୍ପହଭିତରେ ରହି ହୁଏନାହିଁ । ଗୋସ୍ଵାମୀପ୍ରଭୁ ଦ୍ବିତଳ ଛାତ 
ଉପରେ ଶିଷ୍ୟମାନଙ୍କ ସହିତ ରାତ୍ରି ଯାପନ କରନ୍ତି । ସେ 


୪୬୨ 


ସମସ୍ତ ରାତ୍ରି ମଧ୍ଚସ୍କଳରେ ଆସନରେ ଉପବିଷ୍ଟ ଓ ଶିଷ୍ୟଗଣ 
ତାଙ୍କ ଚତୁଷ୍ଠାର୍ଶ୍ଵରେ ଶୟାନ ରହନ୍ତି । ଅତି ପ୍ରତ୍ୟଷରେ 
ଗୋସ୍ଵାମୀପ୍ରଭୁ ଦ୍ବିତଳସ୍ଫ ତାଙ୍କ ଗୃହକୁ ଆସି ଆସନରେ ବସନ୍ତି । 
ଏହା ପୁର୍ବରୁ କେହି ଜଣେ ଶିଷ୍ୟ ସେହି ଦ୍ବିତଳ ଗ୍ଧହକୁ ପରିଷ୍କାର 
କରି ଆସନ ବିଛାଇ ଦେଇଥାନଚ୍ର। 


ଦିନେ ରାତ୍ରି ଶେଷ ପ୍ରହରରେ ଗୋସ୍ଵାମୀପ୍ରଭୁ ସମସ୍ତଙ୍କ 
ଅଜ୍ଞାତସାରରେ ଆସନଗୃହକୂ ଆସି ଦ୍ଵାର ରୃଦଵ୍ଧ 
କରିଦେଇଥାନ୍ତି । କୁଞ୍ଜବିହାରୀ ଗୁହ ମହାଶୟ ଆସନ ଗ୍ଧହ 
ପରିଷ୍କାର କରିବାକୁ ଆସି ଭିତରୁ ଦ୍ଵାର ରୁଦ୍ଧ ଥିବାର ଦେଖୁ 
ମନେକଲେ, ବୋଧହୁଏ ସରଳନାଥ ମହାଶୟ କୌତୁକ 
ତଦଖବା ପାଇଁ ଏପରି କରିଛନ୍ତି | ତେଣୁ ସେ ଦ୍ଵାରଦେଶରେ 
ଵଜାର୍‌ରେ ଧକ୍କା ଦେବାରୁ ଭିତରୁ ଗୋସ୍ଵାମୀପ୍ରଭୂ ଙ୍କର 
ବିରକ୍ତିସୂଚକ ଶବ୍ଦ ପାଇ ଅପ୍ରତିଭ ହେଲେ । ଏକଥା 
ଶିଷ୍ୟମାନଙ୍କର କର୍ଣ୍ଣ ଗୋଚର ହେବାରୁ ସମସ୍ତେ ବି ସ୍ଥିତ 
ହେଲେ । ଗୋସ୍ଵାମୀପ୍ରଭୁ ତ ଏତେ ରାତିରୁ ଆସନଗ୍ଧହକୁ 
ଯୀଆନ୍ତି ନାହିଁ, କି ଗୃହ କେବେ ରୁଦ୍ଧ କରନ୍ତି ନାହିଁ । ଆଜି ଏ 
ନୂଆ କଥା କାହିଁକି ? ସମସ୍ତେ ଉସୁକ ହୋଇ ଦ୍ଵାରୋନ୍କୋଚନ 
ପ୍ରତୀକ୍ଷା କଲେ । ଦିବା ୮ଟା ସମୟରେ ଦ୍ଵାର ଫିଟିଲା । 
ଏତେ ରାତିରୁ ଆସି ଦ୍ଵାରରୁଦ୍ଧ କରିବାର କାରଣ ତାଙ୍କୁ ପ୍ରଶ୍ନ 
ହେବାରୁ ସେ କହିଲେ, “ ହିମାଳୟରୁ କେତେ ଜଣ ମହାତ୍ମା 


ଆସିଥୁଲେ; ସେମାନଙ୍କ ସହିତ ନିର୍ଜନରେ କଥାବାର୍ତା ପାଇଁ 


ଏଠାକୁ ଆସି ଦ୍ଵାର ରୁଦ୍ଧ କରିଥିଲି । ସେମାନେ ମୋତେ 
କହିଲେ, “ତୁମର ତ ଏଠାକାର କାର୍ଯ୍ୟ ଏକପ୍ରକାର ଶେଷ 
ଦହାଇଛି; ବର୍ତ ମାନ ହି ମାଳୟ ଚାଲ ।” ମୂ କହିଲି, 
“ଗୁରୁଦେବଙ୍କ ଆଦେଶ ବ୍ୟତୀତ ମୁଁ ଯାଇ ପାରିବିନାହି ।” 
ଏକଥା ଶୁଣି ସେମାନେ ଚାଲିଗଲେ । ” ତପ୍ପରେ ଯୋଗଜୀବନ 
ଗୋସ୍ଵାମୀ ପ୍ରଶ୍ନ କଲେ, “ ତୁମର ଏଠାକାର କାର୍ଯ୍ୟ କଣ ?” 
ଗୋସ୍ଵାମୀପ୍ରଭୁ କହିଲେ, “ ଦେଶରେ ଧର୍ମ୍ମ ପ୍ରତିଷ୍ଠା କରିବା 
ମୋର କାର୍ଯ୍ୟ । ରାଜା ଅନୁକୂଳ ନ ହେଲେ ଦେଶରେ ଧର୍ମ 
ରହିପାରେ ନାହିଁ । ବର୍ଭମାନ ଶାସନ ପ୍ରଣାଳୀ ଧର୍ମ୍ମର ଅନୁକୂଳ 
ନୁହେଁ । ଏହାର ପରିବର୍ଭନ ହେବା ଉଚିତ ଏବଂ ଅଳ୍ପ 
ସମୟରେ ତାହା ହେବ । ଯେଉଁ ଧର୍ମ୍ନ ସ୍ମରାପିତ ହେବ ଏହାର 
ସ୍ରୋତ ପାଞ୍ଚଶତ ବର୍ଷ ପର୍ଯ୍ୟନ୍ତ ରହି ପୁନର୍ବାର ମ୍ଳାନ 
ହୋଇଯିବ । ସେତେବେଳେ ଭଗବାନ୍‌ ପୁଣି ଅବତୀର୍ଣ୍ର 
ହେବେ । ସେହି ଅବତାର ହିଁ କଳ୍‌କି ଅବତାର ।” 


ଶ୍ରୀ ବିଜୟକୃଷ୍ଣ ଚରିତ 


କେତେଦିନ ଗୋଟିଏ ବାନରୀ ଗୋସ୍ବାମୀପ୍ରଭୁଙ୍କ ଆସନ 
ସମ୍ମୁଖରେ ଥୁବା ଝରକାରେ ଅତି ବିଷଣ୍ଠ ଭାବରେ ବସି 
ଗୋସ୍ଵାମୀପ୍ରଭୁଙ୍କୁ ଚାହିରହିଥାଏ । ଦିନେ ସେ ସମସ୍ତଙ୍କୁ ଡ଼ାକି 
କହିଲେ, “ ପୁର୍ବଜନ୍ନରେ ଏହି ବାନରୀଟି ରାଜରାଣୀ ଥୁଲା; 
କୌଣସି ଅପରାଧବଶତଃ ଏହି ଜନ୍ମ ଲାଭ କରିଛି । ତାହାର 
ଏହ ସବୁ କଥା ସେ ମୋତେ ଜଣାଇ ଦୁଃଖ ପ୍ରକାଶ କରେ ।” 


ଦିନେ ରାତ୍ରିରେ ଗୋଟିଏ ବାନର ଶାବକ ଆହାର 
ଅନ୍ଵେଷଣରେ ତ୍ରିତଳ ଗୃହରେ ପ୍ରବେଶ କରିଥିଲା । ଏହା ନ 
ଜାଣି ଦାସୀ ଦ୍ଵାର ରୁଦ୍ଧ କରିଦେବାରୁ ଶାବକଟି ସମସ୍ତ ରାତ୍ରି 
ସେହି ଗୃହରେ ଆବଦ୍ଧ ହୋଇ ରହିଲା । ରଜନୀ ପ୍ରଭାତ 
ହୁଅନ୍ତେ ସେ ଏପରି ଆର୍ଭନାଦ କଲା ଯେ ପଙ୍ଗପାଳ ପରି 
ବାନରଦଳ ଶାବକକୁ ଉଦ୍ଧାର କରିବାକୁ ଧାଇଁ ଆସିଲେ, କିନ୍ତୁ 
ବିଫଳପ୍ରୟାସ ହୋଇ ମହାକ୍ରୋଧରେ ଭୀଷଣ ଗର୍ଜନ କରିବାକୁ 
ଲାଗିଲେ । ସେମାନଙ୍କର ରକ୍ତଚକ୍ଷୁ ଓ ଦନ୍ତ ଚର୍ବଣରେ ସମସ୍ତେ 
ଅତ୍ୟନ୍ତ ଭୀତ ହୋଇ ରୁଦ୍ଧଦ୍ଵାର ଉନ୍ମୋଚନ କରିବାର ଉପାୟ 
ନ ଦେଖ ଗୋସ୍ଵାମୀପ୍ରଭୁଙ୍କୁ ଏହା ଜଣାଇବାରୁ ସେ ଛାତ 
ଉପରକୂ ଉଠି ମିଷ୍ଟବାକ୍ୟରେ ବାନରମାନଙ୍କୁ କହିଲେ, 
“ ତୁମେମାନେ କୌଣସି ପ୍ରକାର ଉପଦ୍ରବ କର ନାହିଁ ଶାନ୍ତ 
ହୁଅ । ତୁମ ଶାବକଟିକୁ ବର୍ତମାନ ମୁକ୍ତ କରିଦେଉଛି । ତାକୁ 
କେହି ଇଚ୍ଛା କରି ରୁଦ୍ଧ କରିନାହିଁ । ସେ ଯେ ସେହି ଗୃହରେ 
ପ୍ରବେଶ କରିଥିଲା ଏହା ଜାଣି ନପାରି ଦାସୀ ଦ୍ଵାର ବନ୍ଦ 
କରିଦେଇଥିଲା ।” ବାନରଦଳ କଣ ବୁଝି ଶାନ୍ତ ମୂର୍ଭି ଧାରଣ 
କଲେ । ତପ୍ରରେ ଗଦହର ଦ୍ଵାର ଉନ୍ମ୍‌କ୍ତ ହେବାରୁ ଶାବକଟି 
ତାହାର ମାତା ନିକଟକୁ ଚାଲିଗଲା ଏବଂ ବାନରଦଳ ସେ 
ସ୍ତରାନ ତ୍ୟାଗ କଲେ । 


ଏହି ସମୟରେ ଶ୍ରୀନାମ ସଂକୀର୍ତନର ସ୍ତମ୍ଭସ୍ଵରୂପ ଶ୍ରୀ 
ରାମଦାସ ବାବାଜୀ ମହାଶୟ ତାଙ୍କ ଜୀବନର ପଥପ୍ରଦର୍ଶକ 
ପ୍ରଭୁ ବନ୍ଧୁସୁନ୍ଦରଙ୍କ ନିର୍ଦ୍ଦେଶରେ ଶ୍ରୀ ବୃନ୍ଦାବନରେ ବାସ 
କରୁଥୁଲେ । ଏହି ମହାଶୟଙ୍କର ପୂର୍ବାଶ୍ରମ ନାମ ଶ୍ରୀ ରାଧ୍ଵକା 
ଗୁପ୍ତ, ଜନ୍ମସ୍କାନ ପୂର୍ବବଙ୍ଗର ଫରି ଦପୂର ଅନ୍ତଃପାତୀ 
କୋଙାରପୁର ଗ୍ରାମ; ଜନ୍ମ ୧ ୨୮୩ ସାଲ ଚୈତ୍ର ୨ ୨ଦିନ, 
ଚୈତ୍ର କୃଷ୍ଣଷଷ୍ଠୀ ଓ ନିତ୍ୟଲୀଳାପ୍ରବେଶ ୧୩୬୧ ସଲ 
ମାର୍ଗଶିର ୧୮ ଦିନ। 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୁବ ଓ କଲିକତା ଅବସ୍ଥାନ ୪୬୩ 


'ପ୍ରବାସୀଂ ପତ୍ରିକାର ୧୩୬୨ ସାଲ ବୈଶାଖ 
ସଂଖ୍ୟାରେ ପ୍ରକାଶିତ ଶ୍ରୀ ସୁକୁମାରୀ ଦତ୍ତଙ୍କ ଲିଖୁତ “ଶ୍ରୀ ଶ୍ରୀ 
ରାମଦାସ ବାବାଜୀ” ଶୀର୍ଷକ ପ୍ରବନ୍ଧରୁ କେତେକାଂଶ ଏଠାରେ 
ଉଦ୍ଧୃତ ହେଉଛି:- “ରାମଦାସ ନିତ୍ଯ ତିନିଥର 
ଯମୁନାବଗାହନ, କୁଞ୍ଜେ କୁଞ୍ଜେ ମାଧୁକରୀ ଯାଚନ, ବିହୁଳ 
ଭାବରେ ଶ୍ରୀ ବିଗ୍ରହ ଦର୍ଶନ ଇତ୍ୟାଦି କରନ୍ତି; ଠାକୂର 
ବୈଷ୍ଣବଙ୍କ ସମ୍ମୁଖରେ ଭୂଲୁଣ୍ଠିତ ହୋଇ ସେମାନଙ୍କର ସ୍ଵେହ, 
ପ୍ରୀତି, କରୁଣା ଆକର୍ଷଣ କରନ୍ତି । × × × ପ୍ରଭୁ ରାମଦାସଙ୍କୁ 
ଖୁବ୍‌ କୃଚ୍ଛ ସାଧନ କରାନ୍ତି । ରାମଦାସ ଏକନିଷ୍ଟ ଭକ୍ତଙ୍କ ପରି 
ପ୍ରଭୁଙ୍କର ସେବା କରନ୍ତୈ। ପ୍ରଭୁ ତାହାଙ୍କୁ କୌଣସି ମିଷ୍ଟଦ୍ରବ୍ଯ 
ଉଦରସ୍ତୁ କରିବାକୁ ଦିଅନ୍ତି ନାହି । ଏପରି ଭାବରେ ସେ କ୍ରମେ 
କ୍ରମେ ରାମଦାସଙ୍କୁ ତିଆରି କରାଇନେଲେ । ଅବଶେଷରେ 
ରାମଦାସଙ୍କର କୃଷ୍ଣାନୁରାଗ ଏପରି ବର୍ଛିତ ହେଲା ଯେ ନାମ 
କରିବାକୁ ବସିଲେ ତ ଅଶ୍ରୁଜଳରେ ତାଙ୍କର ବକ୍ଷ ଭାସିଯାଏ । 
କାଳେ ଏହି ଅଶ୍ରୁଜଳ ଓ ଭାବାବେଶର ମଧ୍ଯଦେଇ କୌଣସି 
ଛିଦ୍ରରେ ପ୍ରତିଷ୍ଠା ପ୍ରବେଶ କରେ ଏହି ଆଶଙ୍କାରେ ବନ୍ଧୁସୁନ୍ଦର 
ବାହାରେ ଶୁଷ୍କ ଭାବ ଦେଖାନ୍ତି । “ କ୍ରନ୍ଦାମି ସୌଭାଗ୍ୟଭରଂ 
ପ୍ରକାଶିତୁମ୍‌ (ନିଜ ସୌଭାଗ୍ୟର ଉକ୍‌ ର୍ଷ ଦେଖାଇବାକୁ 
କାନ୍ଦୁଛ)- ଇତ୍ୟାଦି ଶ୍ରୀମନ୍ଲହାପ୍ରଭୁଙ୍କର ବାକ୍ୟ ମଧ୍ଯରେ ଯେଉଁ 
ଶ୍ରିକ୍ଷାର ବୀଜ ନିହିତ ଅଛି ସେହି ଶିକ୍ଷାହି ଶ୍ରୀଶ୍ରୀ ପ୍ରଭୁ ନିଜର 
ଆଚରଣ ମଧ୍ଯ ଦେଇ ରାମଦାସଙ୍କୁ ପ୍ରଦାନ କଲେ । × × × 
ବ୍ରଜବାସ ସମୟରେ ବ୍ରଜବାଳା ବାଳକୃଷ୍ଣ ସଚ୍ଚିଦାନନ୍ଦ 
ରାମଦାସଙ୍କୁ ବ୍ରଜମାଧୁରୀ ଭୋଗ କରାଇଥୁ୍‌ଲେ। ପରେ 
କଲିକତାରେ ପରସ୍ପର ମିଳନ ହୋଇଥୁଲା। ନିତ୍ୟ 
ଯମୁନାବଗାହନରେ ଯାତାୟତ ସମୟରେ ପଥରେ ପ୍ରଭୁପାଦ 
ଶ୍ରୀଶ୍ରୀ ବିଜୟକୃଷ୍ଣ ଗୋସ୍ଵାମୀଜୀଙ୍କ ପାଦପାଦ୍ନରେ ସାଷ୍ଟାଙ୍ଗ 
ଦଣ୍ଡପାତ ପ୍ରଣତି କରୁଥିଲେ | ଶ୍ରୀଧାମ ନବଦ୍ଵୀପର ହରିସଭାରେ, 
କଲିକତାରେ ମଧ୍ଯ ତାଙ୍କ ସହିତ ରାମଦାସଙ୍କର ଅପୂର୍ବ ମିଳନ 
ହୋଇଥୁଲା। ଶ୍ରୀଶ୍ରୀ ବିଜୟକୃଷ୍ଣ ଗୋସ୍ଵାମୀଜୀ ତାଙ୍କର କୃପାଶକ୍ତି 
ରାମଦାସଙ୍କ ମଧ୍ଯରେ ପୂର୍ଣ୍ଣ ଭାବରେ ସଞ୍ଚାରିତ କରିଥଲେ । 


୨୧୧୯ ଓ × 


ତାଙ୍କର ଏହି ପ୍ରକଟଲୀଳା ସମ୍ବରଣର କାହାଣୀ ହୃଦୟକୁ 
ଗଭୀର ଶ୍ରଦ୍ଧାରେ ପୂର୍ଣ୍ଣ କରିଦିଏ । ଦେହରକ୍ଷାର ଅବ୍ୟବହିତ 
ପୂର୍ବରୁ ରାମଦାସ ନିକଟସ୍କ୍‌ ସେବକ ଗଣଙ୍କ୍‌ ଅନ୍ୟାନ୍ୟ 


ସେବକମାନଙ୍କୁ ଡାକିବାକୁ ଓ ସମସ୍ତଙ୍କୁ ଖବର ଦେବାକୁ 
କହିଲେ ଏବଂ ସ୍ଥିର, ଧୀର, ଶାନ୍ତ ଭାବରେ କହିଲେ ଯେ 
ତାଙ୍କୁ ପିବାକୁ ହେବ - “ ଦିଦି (ନବଦ୍ଵୀପ ସମାଜବାଟୀର 
ଲଳିତା ସଖୀ) ଡାକୁଛନ୍ତି”- ଏହା କହି ତାଙ୍କର ଆରାଧ୍ଯ ଶ୍ରୀ 
ଶ୍ରୀ ଗୁରୁଦେବଙ୍କର, ଶ୍ରୀ ଶ୍ରୀ ନିତାଇଗୌରଙ୍କର ଏବଂ 
ଗୋସାଇକଜୀଙ୍କର ( ଶ୍ରୀଶ୍ରୀ ବିଜୟକୃଷ୍ଣ ଗୋସ୍ଵାମୀଙ୍କର) ଚିତ୍ରପଟ 
ତାଙ୍କର ସମ୍ମୁଖକୁ ଆଣିବାକୁ କହିଲେ: ସେବକଗଣ ତାଙ୍କ 
ଆଦେଶ ପାଳନ କଲେ । ସେହି ଚିତ୍ରପଟ ସମୁହ ଓ ତୀଙ୍କ 
ଶୟନକକ୍ଷର ସମସ୍ତ ଆରାଧ୍ଯ ଚିତ୍ରପଟ ଦର୍ଶନ, ସରଣ ଓ ଭଳନ 
କରତଃ “ଜୟ ମହାବୀର”, “ଜୟ ରାଧାରମଣ” ଦେଲେ 
ଗୁରୁଗମ୍ଭୀର ସ୍ଵରରେ ହୁଙ୍କାର କରି “ଜୟ ନିତାଇ” କହି, 
ବନ୍ଧୁସୁନ୍ଦରଂ ଶବ୍ଦ ଉଚ୍ଚାରଣପୂର୍ବକ ବରାହନଗରର ରଗରଲେ 
ବିନା ଆସନରେ ଉପବେଶନ କରି ଶ୍ରୀଶ୍ରୀ ନାମ କରୁ ସପଭ୍ୁ 
ପ୍ରକଟଲୀଳା ସମ୍ବରଣ କଲେ । ” 


ଉତ୍ତରକାଳର ସଂକୀର୍ତନ ବିଳାସମୂରି ଯୁବକ ରୀମସୀଜ୍ଞା 
ଶ୍ରୀ ଗୋସ୍ଵାମୀପ୍ରଭୁଙ୍କର ଶ୍ରୀବୃଦ୍ଦାବନ ବାସଭବନ ତୀକ୍ଷମସ୍ଜି 
କୁଞ୍ଜକୁ ଯାତାୟତ କରୁଥୁଲେ । ସେତେବେଳକୁ ତାଙ୍କ 
ବୟଃକ୍ରମ ଉନବିଂଶତି ବର୍ଷ । ତାଙ୍କ ଦେହରକ୍ଷା ପୂର୍ବରୁ ସ୍ପୋ 
ଥରେ କାଶୀଧାମକୁ ଗମନ କରିଥୁଲେ । ବାରାଣସୀର ସ୍ତ୍ର 
ମୌଳିନାଥ ଶାସ୍ତ୍ରୀ ଲେଖୁଛନ୍ତି “ଏହି ସମ୍ବାଦ ପାଇ ଆମା 
ଚାରି ପାଞ୍ଚ ଜଣ ଗୁରୁଭାଇ ତାଙ୍କୁ ଦର୍ଶନ କରିବାକୁ ଗଞ୍ମୁି 
ସେତେବେଳେ ଦିନ ସାଢ଼େ ଚାରିଟା । ଗୋଟିଏ ବଡ଼ ଘରେ 
ବାବାଜୀ ମହାଶୟ ବସିଥିଲେ । ଆମେ ସବୁ ତାଙ୍କୁ ପ୍ରଣୀତ 
କରନ୍ତେ ସେ ଆମକୁ ବସିବାକୁ କହିଲେ ଏବଂ ଆମଭ 
ପଚିଚୟ ଜିଜ୍ଞାସା କଲେ । ଆମେ କହିଲୁ ଯେ ଆମେ ଶ୍ରୀ ସ୍ତ୍ରୀ 
ଦରବେଶଜୀଙ୍କ ସନ୍ତାନ, ଆପଣଙ୍କୁ ଦର୍ଶନ କରିବାକୁ ଆସିଛି । 
ଦରବେଶଜୀଙ୍କ ସନ୍ତାନ ଶୁଣି ଆମକୁ ପାଖକୁ ନେଇ 
ବସାଇଲେ । ଟିକିଏ ମୌନ ରହି କହିଲେ, “ ମହାତ୍ମାମାନେ 
ସବୁ ଦେହ ଛାଡ଼ିଦେଉଛନ୍ତି। ଆପଣମାନଙ୍କର ଗୁରୁଦେବଙ୍କ 
ସଙ୍ଗରେ ମୋର ଖୁବ୍‌ ଭାବ ଥବଲା। ସେପରି ମହାତ୍ମା ଆଉ 
କାହାନ୍ତି ? ଆପଣମାନଙ୍କୁ ଦେଖି ଆପଣମାନଙ୍କ ଗୁରୁଦେବଙ୍କ 
ସମ୍ବନ୍ଧରେ ଗୋଟାଏ ପୁରୁଣା ଘଟଣା ମୋର ମନେ ପଡ଼ୁଛି ।' 
ଆମେ କରଯୋଡ଼ି କହିଲୁ, “ ଘଟଣାଟି ଯଦି ଆମକୁ କହନ୍ତେ 
ବଡ଼ ଆନନ୍ଦିତ ହୁଅନ୍ତୁ ।” 


୪୬୪ 


“ଶ୍ରୀ ଶ୍ରୀ ବାବାଜୀ ମହାଶୟ ଆରମ୍ଭ କଲେ:- ଶ୍ରୀଶ୍ରୀ 
ଗୋସାଇଜୀ ଯେତେବେଳ ବୃନ୍ଦାବନରେ ବାସ କରନ୍ତି ସେହି 
ସମୟରେ ଦରବେଶଜୀଙ୍କର ଦୀକ୍ଷା ହୁଏ । ଦୀକ୍ଷା ପରେ 
କୌଣସି ଗୋଟିଏ ଜିନିଷ ବଜାରରୁ କିଣି ଆଣିବାକୂ 
ଦରବେଶଳଜୀଙ୍କୁ ଦୋକାନକୁ ପଠାହେଲା । ଜିନିଷ କିଣି 
ଗୋସାଇକଜୀଙ୍କ କୁଞ୍ଜକୁ ଫେରିବା ସମୟରେ ଦରବେଶଜୀ ବାଟ 
ଭୁଲିଗଲେ । ଅନେକ ସମୟ ଖୋଜାଖୋଜି କରି ଖୁବ୍‌ 
ହଇରାଣ ହୋଇଗଲେ, କିନ୍ତୁ କାହାକୁ ପଚାରିବାକୁ ଲାଜ 
ମାଡୁଛି। ଏହି ସମୟରେ ଜଣେ କଳାଆସିଆ ଲୋକକୁ 
ସାମନାରେ ଦେଖୁଲେ । ଲୋକଟି ସିଧା ଦରବେଶମୀଙ୍କୁ 
ପଚାରିଲେ- ତୁମେ ଗୋସାଇଜୀଙ୍କ କୁଞ୍ଜକୁ ଯିବ ? ଆସ, ମୁଁ 
ଦେଖାଇଦେଉଛି । ଦରବେଶଜୀ ଟିକିଏ ବିସ୍କିତ ହୋଇ 
ଭାବିଲେ - ସତେ ତ ! ଏହି ଲୋକଟି କିପରି ଜାଣିଲେ ଯେ 
ସେ ଗୋସାଇଁଙ୍କ କୁଞ୍ଜକୁ ଯିବେ | ଭାବି ଭାବି ତାଙ୍କୁ ଅନୁସରଣ 
କରୁଥାନ୍ତି। ଗୋଟାଏ ଦୁଇଟା ଗଳି ପାର ହୋଇ ଅଙ୍ଗୁଳିରେ 
ଗୋଟାଏ ଘର ଦେଖାଇ ଦେଇ କହିଲେ- ଏହି ସାମନା ଘରେ 
ଗୋସାଇଁଜୀ ରହନ୍ତି। ଦରବେଶଜୀ ଭାବିଲେ - ସତେତ ! 
ଏହି ରାସ୍ତାରେ ତ ଅନେକ ଥର ଘୂରା ଘୂରି କରିଛି, ଖୋଜି 
ପାଇ ନାହିଁ! ମନରେ କେମିତି ଟିକିଏ ସନ୍ଦେହ ହେଲା। 
ଚଟ୍‌କରି ଲୋକଟିର ହାତ ଧରି ପକାଇ କହିଲେ, “କହ, 
ତୁମେ କିଏ ୧” ଚାହିଁ ଦେଖନ୍ତି, ସେ ଶୂନ୍ଯରେ ହାତ ମୁଠା 
କରିଛନ୍ତି, ଲୋକଟି ଅଦୃଶ୍ୟ | 


“ ବିସ୍ମିତ ଭାବରେ ଘରେ ପ୍ରବେଶ କରି ଗୋସାଇଜାୀଙ୍କୁ 


ଦେଖୂଲେ । ଗୋସାଇଁ ଜୀ ଦରବେଶଜୀଙ୍କ ଆଡ଼କୁ ଅନାଇ 
କହିଲେ, ' ଯେଉଁଠି ସେଠି ଏପରି ହାତ ଧରନି !' ଦରବେଶଜୀ 
ଗୋସାଇଁ ଜୀଙ୍କ ପାଦ ପାଖରେ ଲୋଟି ଗଲେ । ବାବାଜୀ 
ମହାଶୟ ସେହି ଘରେ ଉପସ୍ଥିତ ଥୁଲେ ବୋଲି କହିଲେ । 


“ ଏହି ଘଟଣାଟି କହି ବାବାଜୀ ମହାଶୟ ଚକ୍ଷୁ ବୁଜିଲେ; 
ଚକ୍ଷୁ କୋଣରୁ ଦୂଇ ଟୋପା ଲୁହ ମୁକ୍ତାବିନ୍ଦୁ ପରି ଗଡ଼ିପଡ଼ିଲା । 
ଆମେ ପ୍ରଣାମ କରି ଉଠି ଆସିଲୁଁ | ” 


ଏହି ସମୟରେ ଦିନେ ବୃନ୍ଦାବନରେ ବାବାଜୀମାନଙ୍କର 
ନଗର କୀରଉ୍ଭନ ବାହାରିଲା। ସେହି କୀଉଁ ନରେ 
ଗୋସ୍ଵାମୀପ୍ରଭୁଙ୍କର ନୃତ୍ୟ ଦର୍ଶନରେ ବୃନ୍ଦାବନବାସୀମାନେ 
ଭାବରେ ବିହ୍ବଳ ହୋଇପଡ଼ିଲେ। ନଗର କୀର୍ତନ ଚାଲିଛି ଓ 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁ ନୃତ୍ୟ କରି ଚାଲିଛନ୍ତି। ସେହି ନୃତ୍ୟ ସଙ୍ଗେ 
ସଙ୍ଗେ ବୃନ୍ଦାବନର ଆବାଳବୃଦ୍ଧ ନରନାରୀଙ୍କର ହୃଦୟ-ମନ- 
ପ୍ରାଣ ନାଚି ଚାଲିଥାଏ। ମହାଭାବର ଏକ ପ୍ରବଳ ବନ୍ୟାରେ 
ବୃନ୍ଦାବନ ଯେପରି ପ୍ଲାବିତ ହୋଇଉଠିଛି । ସେହି ଦୃଶ୍ୟର 
ତୁଳନା ନାହିଁ 


ଗୋସ୍ଵାମୀପ୍ରଭୂଙ୍କର ଉଚ୍ଚସ୍ତରର ପ୍ରେମଭକ୍ତ ଓ 
ଗୌରାଙ୍ଗପ୍ରୀତି ଦର୍ଶନରେ ବୃନ୍ଦାବନର ବୈଷ୍ଣବମାନେ ବିଶେଷ 
ଆନନ୍ଦ ଅନୁଭବ କରୁଥିଲେ ସୁଦ୍ଧା ତାଙ୍କର ଗୈରିକ ବସନ, 
ଜଟା ଓ ରୁଦ୍ରାକ୍ଷ ଧାରଣ ପ୍ରତି ସେମାନଙ୍କର ଶୁଭ ଦୃଷ୍ଟି ନଥୁଲା । 
କେହି କେହି ସେ ସମ୍ବନ୍ଧରେ ଆପଭି ଉଦତ୍ଘଥାପନ କରନ୍ତେ ସେ 
କହିଲେ, “ ଆପଣମାନେ କଣ କହନି ଯେ ଏହି ବେଶ 
ପରିବର୍ଭନ ନ କଲେ ମୋର ଧର୍ମ୍ମଲାଭ ହେବ ନାହି ? ତାହା 
ଯଦି ନୁହେଁ, ମୁଁ ଲୋକଙ୍କ କଥାରେ କିଛି କରିବି ନାହି ।” 


ବୈଷ୍ଣବମାନଙ୍କର ଆଉ ଗୋଟିଏ ଆପଭି ଯେ ସେ 
ଶିଖ ଧର୍ମ୍ନଗ୍ରନ୍ଥ୍‌ ' ଶ୍ରୀଗ୍ରନ୍ସସାହେବ” ପାଠ କରନ୍ତି । ଗୋସ୍ଵାମୀପ୍ରଭୁ 
କହନ୍ତି, “ ବଙ୍ଗଳା ଭାଷାରେ ଶ୍ରୀ ଚୈତନ୍ୟ ଚରିତାମୃତ, ହିନ୍ଦୀ 
ଭାଷାରେ ତୁଳସୀଦାସଙ୍କର ରାମାୟଣ ଏବଂ ଗୁରୁମୁଖୀ ଭାଷାରେ 
ଗୁରୁ ନାନକଙ୍କର ଗ୍ରନ୍ଦସାହେବ ପରି ଭକ୍ତିଗ୍ରନ୍ଥ ଆଉ ଦ୍ବିତୀୟ 
ନାହି। ” 


ରକ୍ଷଣଶୀଳ ହିନ୍ଦୁମାନଙ୍କ ମଧ୍ଯରୁ ଅନେକ ଶିଖଧର୍ମନ ମାନନ୍ତି 
ନାହିଁ ଏବଂ ସେମାନଙ୍କ ଧର୍ଯମ୍ନଗ୍ରନଚ୍ଦୁ ପାଠ କରନ୍ତି ନାହି; ତେଣୁ 
ସେଥୁରେ ଥବା ଅମୁଲ୍ୟ ଉପଦେଶ ଜାଣନ୍ତି ନାହିଁ । ଗୁର୍ବାନୁଗତ୍ୟ 
ଓ ନାମୈକଶରଣରେ ଏହି ଧର୍ମ୍ମର ବୈଷ୍ଣବ ଧର୍ଯମ୍ନ ସହିତ 
ବିଶେଷ ସାମଞ୍ଜସ୍ୟ ରହିଛି । ଗୁରୁନାନକ ଓ ଶ୍ରୀମନ୍ଲହାପ୍ରଭୁ 
ପ୍ରାୟ ସମସାମୟିକ ଥୁଲେ। ଜଣେ ଭାରତର ପଶ୍ଚିମାଞ୍ଚଳରେ 
ଓ ଆଉ ଜଣେ ପୂର୍ବାଞ୍ଚଳରେ ପ୍ରେମଭକ୍ତି ପ୍ରଚାର କରିଥଲେ। 
ଶ୍ରୀଯୁକ୍ତ ମହେଶଚନ୍ଦ୍ର ଦେ ତାଙ୍କର “ବିଜୟ ଭାଗବତ'ରେ 
ଲେଖୁଛନ୍ତି:- ନାନକଜୀଙ୍କର ସାମ୍ପ୍ରଦାୟିକତା ନଥୁଲା; ହିନ୍ଦୁ ଓ 
ମୁସଲମାନଙ୍କୁ ସେ ସମାନ ଜ୍ଞାନ କରୁଥିଲେ । ମହାପ୍ରଭୁଙ୍କ 
ପରି ସେ ମଧ୍ଯ ଉପନିଷଦର ଧର୍ମ୍ନକୁ ଭକ୍ତିର ସହିତ ଯୁକ୍ତ କରି 
ପ୍ରଚାର କରୂଥୁଲେ ଏବଂ ନାମ ଓ ରୂପକୁ ପ୍ରାଧାନ୍ୟ 
ଦେଉଥିଲେ । ସମୟରେ ମହାପ୍ରଭୁଙ୍କ ଭକ୍ତମାନେ ଭୀରୁତାରେ, 
ଆଉ ନାନାକଜୀଙ୍କ ଭକ୍ତମାନେ ସାହସିକତାରେ ଅଦ୍ଵିତୀୟ 
ହୋଇ ଉଠିଲେ । ଶ୍ରୀ ଶ୍ରୀ ଗ୍ରନ୍ଛ ସାହେବରୁ କେତେକାଂଶ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଫାନ ୪୬୫ 


ଏଠାରେ ଉଦ୍ଧୃତ ହେଉଛି; ଯହିରୁ ପାଠକମାନଙ୍କର ଶିଖଧର୍ମନ 
ସମ୍ବନ୍ଧରେ କିଛି ଧାରଣା ହେବ:- 


“ ନିଜ ହୃଦୟମଧରେ ନାମରୂପକ ସଉଦା ମିଳେ ଏବଂ 
ଅନ୍ତଃକରଣ ମଧ୍ଯରେ ଶୁଭଗୁଣରୂପକ ସମୁଦାୟ ବସ୍ତୁ ରହିଛି । 
ଅନୁକ୍ଷଣ ନାମ ସ୍କ୍‌ରଣ କର । କୌଣସି ବିରଳ ଗୁରୁମୁଖୀ ବ୍ୟକ୍ତି 
ତାହା ପାଆନ୍ତି । ନାମ ପରମନିଧ୍ବ, ଅଫ୍ୁରନ୍ତ ବିଶେଷ 
ସୌଭାଗ୍ୟରେ ତାହା ପ୍ରାପ୍ତ ହୋଇଥାଏ । ହେ ମୋର ମନ, 
ତୁମେ ପରନିନ୍ଦା, ଅହଂଚା, ମମତା ଓ ଅଭିମାନ ପରିତ୍ଯାଗ 
କରି ଗୁରୁଙ୍କ ଧ୍ଯାନ କର । 


× × × 


“ ଭାଇରେ, ଗୁରୁମୁଖୀ ହୋଇ ଶ୍ରୀହରିଙ୍କ ନାମ ଧ୍ୟାନ 
କର। ଚାହା ହେଲେ ନାମ ପରମନିଧ୍ଵ୍‌ ସର୍ବଦା ମନରେ 
ବସିଯିବ ଏବଂ ସାଧକ ନିଜ ସ୍ଵରୂପରେ ସ୍ତ୍ରିତି ଲାଭ କରିବ ।” 


ଶ୍ରୀମଦ୍ଭାଗବତରେ କଥିତ ଅଛି - “ ମୁକ୍ରିହିତ୍ଵାନ୍ୟଥା ରୂପ 
ସ୍ଵରୂପେଣ ବ୍ୟବସ୍ଥିତିଃ ।”- ମୁକ୍ତି କାହାକୁ କହନ୍ତି ? ଜୀବ ନିଜର 
ସ୍ଵରୂପ ଭୂଲିଯାଇଛି, ମାୟାଗ୍ରସ୍ତ ହୋଇ । ଜୀବ ନିଜ ସ୍ଵରୂପରେ 
ଅବସ୍ତାାନ କରିବାହିଁ ମୁକ୍ତି। ଏହି ସ୍ବରୂପାନୁଭୂତି ହେଉଛି - 
ଜୀବ କୃଷ୍ଣଙ୍କର ନିତ୍ୟଦାସ । ଶ୍ରୀ ଚୈତନ୍ୟ ଚରିତାମ୍ପତରେ 
ଅଛ:- 


“ ଜୀବ କୃଷ୍ଣେର ନିତ୍ୟଦାସ ତାହା ଭୁଲିଗେଲା, 
ସେହି ହେତୁ ମାୟା ତାରେ ଗଲାୟେ ବାଧୂଲା ।” 


“ ଭାଇରେ, ଗୁରୁ ଉପଦେଶରେ ସତ୍ୟ ପରମେଶ୍ବରଙ୍କ 
ଠାରେ ଅଥବା ସତ୍ୟ ନାମରେ ଅବସ୍ଫାନ କର । ସତ୍ଯ 
ଭାବରେ ସତ୍ୟନାମ ଉପାର୍ଜ୍ଜନ କର ଏବଂ ସତ୍ୟବ୍ରହ୍ମ ସ୍ଵରୂପରେ 
ମିଳିତ ହୁଅ । ଯେଉଁମାନେ ନାମକୁ ଚିହ୍ନିଛନ୍ତି, ଅର୍ଥାତ୍‌ ନାମ 
ଜପ କରୁ କରୁ ନାମ ନାମୀ ଅଭେଦ ଜାଣି ପାରିଛନ୍ତି, 
ସେମାନଙ୍କର ଚମକ୍ରାରିତ୍ବ ଭାଷାରେ ପ୍ରକାଶ କରିପାରୁନାହିଁ । 
ମୁଁ ଅହଙ୍କାର ତ୍ୟାଗ କରି ସେମାନଙ୍କ ଚରଣରେ ପତିତ ହେଉଛି 
ଏବଂ ସେମାନଙ୍କର ଆଜ୍ଞାନୁସାରେ ଚାଳିତ ହେବି । ତାହା 
ହେଲେ ମୋର ଏହି ଲାଭ ହେବ ଯେ ମୁଁ ହରିନାମ ପ୍ରାପ୍ତ 
ହେବି ଏବଂ ସହଜରେ ନାମୀ ପରମେଶ୍ବରଙ୍କଠାରେ ସମାହିତ 


ହେବି । 


“ ଗୁରୁବିନା ନାମ ପ୍ରାପ୍ତି ହୁଏ ନାହିଁ; ଏବଂ ନାମ ବିନା 
ସ୍ଵରୂପ ପ୍ରାପ୍ତି ହୁଏ ନାହିଁ । ଅତଏବ ଏପରି ସଦ୍‌ଗୁରୁ ଅନୁସନ୍ଧାନ 
କରିନିଅ ଯାହାଙ୍କ ଦ୍ଵାରା ତୁମର ସତ୍ୟସ୍ଵରୂପ ପରମେଶ୍ବର ଲାଭ 
ହେବ । ସେ ତୁମର ଆସୁରୀ ସମ୍ପଦ - କାମକ୍ରୋଧାଦି ଆସୁରିକ 
ବୃଭି ସମୂହ ଦୂର କରିଦେବେ, ଯହିଁରେ ତୁମେ ସୁଖରେ ବାସ 
କରିବ । କିନ୍ତୁ ଏହା ସର୍ବଦା ମନେ ରଖୁବାକୁ ହେବ ଯେ 
ଯାହା ତାଙ୍କର ଇଚ୍ଛା ତାହାହିଁ ହେବ, ମନୁଷ୍ୟର ଇଚ୍ଛାରେ କିଛି 
ହୁଏ ନାହିଁ । × × × ସଦ୍‌ଗୁରୁଲାଭ ପରମେଶ୍ବରଙ୍କ 
କୃପାଦୃଷ୍ଟିରେ ହି ହି ହୁଏ ଏବଂ ସଦ୍‌ଗୁରୁ ଲାଭ ହେଲେ ସେ 
ଗୁରୁମୁଖ ଶିଶୁକୁ ପରମେଶ୍ବରଙ୍କ ସହିତ ମିଳାଇ ଦିଅନ୍ତି । 
× × × ଯେ ନାମରେ ରତ ଥାଆନ୍ତି ସେ ନିର୍ମ୍ନଳ ରହନ୍ତି 
ଏବଂ ଗୁରୁଙ୍କ ଉପଦେଶ ଦ୍ବାରା ତାଙ୍କର ସ୍ଵଭାବ ଶାନ୍ତିପୂର୍ଣ୍ 
ହୋଇଯାଏ । ତାଙ୍କର ଦେହମନ ହରିପ୍ରେମରେ ରଞ୍ଜତ ହୁଏ 
ଏବଂ ତାଙ୍କର ରସନା ହରିନାମ ରସ ବ୍ୟତୀତ ଅନ୍ୟ ରସରେ 
ଆସକ୍ତ ହୁଏ ନାହିଁ । ନାନକ କହୁଛନ୍ତି- ଯେ ପ୍ରଥମରୁ ହରିଙ୍କ 
ସହିତ ଲାଗି ରହିଥାଏ ତାହାର ପ୍ରେମର ରଙ୍ଗ କେତେବେଳେ 
ଛାଡ଼ିଯାଏ ନାହିଁ |£ × × 


“ ଜୀବ ସ୍ତ୍ରୀପୁତ୍ରାଦି କୁଟୁମ୍ବଙ୍କୁ ଦେଖ ମୋହପରବଶ ହୋଇ 
ଲୋଭରେ ପଡ଼େ), କିନ୍ତୁ ଚାଲିଯିବା ସମୟରେ ଅର୍ଥାତ୍‌ ମୃତ୍ୟୁ 
ସମୟରେ କେହି ତାହାର ସଙ୍ଗରେ ଯାଏ ନାହିଁ । ଯେ ସଦ୍‌ଗୁରୁ 
ସେବା କରି ଗୁଣନିଧାନ ପରମେଶ୍ବରଙ୍କୁ ଲାଭ କରିଛନ୍ତି ତାଙ୍କର 
ମୂଲ୍ୟ, ମହିମା କଥାରେ କହି ଶେଷ କରିହେବନାହିଁ । ପ୍ରଭୁ 
ଶ୍ରୀହରିହିଁ ମୋର ପ୍ରଭୁ, ସଖା, ମିତ୍ର ସେ ହିଁ ଅନ୍ତଃକାଳରେ 
ମୋର ସଖା ଓ ସହାୟ ହେବେ । ସେ କୃପା କରି ତୁମ ଘରକୁ 
ଅର୍ଥାତ୍‌ ହୃଦୟକୁ ଆସିଛନ୍ତି ଓ ନିଜେ ଆସି ତୁମ ସହିତ ମିଳିତ 
ହୋଇଛନ୍ତି । ତାହାଙ୍କୁ ଗୁରୁଙ୍କ ଉପଦେଶ ଅନୁସାରେ ଅର୍ଥୀତ୍‌ 
ଗୁରୁ ଉପଦିଷ୍ଟ ମନ୍ତ୍ର ଦ୍ଵାରା ସ୍ତୁତି କର/ ତାହାହେଲେ ସହଜ 
ଅର୍ଥାତ୍‌ ସ୍ଵାଭାବିକ ପ୍ରେମରେ ରଞ୍ଜତ ହେବ । ନିଶ୍ଚୟ ସେହି 
ସତ୍ୟ ସ୍ଵରୂପ ସମାହିତ ହୋଇ ରହିବେ ଏବଂ କେବେହେଲେ 
ତାଙ୍କଠାରୁ ବିଯୁକ୍ତ ହେବେ ନାହିଁ। 


× × ୨ 


“ଯମ, ସତ୍ଯ ଏବଂ ସଂଯମ ପ୍ରଭୃତି ସବୁପ୍ରକାର 
ସାଧନାର ମୁଳ, ନାମ । ନାମ ବିନା ଚିତ୍ତ ରାଗ, ଦ୍ଵେଷ ଓ 


୪୬୬ 


ଅହଙ୍କାରାଦିରୁ ବିମୁକ୍ତ ହୁଏ ନାହିଁ । ଜୀବର ପୂର୍ଣ୍ଣ ସୌଭାଗ୍ୟ 
ହେଲେ ନାମ ମନରେ ବସତି କରେ । ବ୍ରହ୍ମଙ୍କ ସହିତ ମିଳନ 
ହୁଏ । ନାନକ କହୁଛନ୍ତି - ଯେଉଁ ପୁରୁଷ ହରିଗୁଣ ଗାଇ 
ସୌଭାଗ୍ୟ ଲାଭ କରନ୍ତି ସେ ସ୍ଵଭାବତଃ ତାହାଙ୍କ ପ୍ରତି 
ପ୍ରେମମଗ୍ନ ହୋଇ ରହନ୍ତି । 


୨୧୬୯ × 


“ ଯେଉଁ ସକଳ ବ୍ୟକ୍ତି ସଦ୍‌ଗୁରୁଙ୍କ ସେବା କରିନାହାନ୍ତି 
ସେମାନେ ଚାରିଯୁଗରେ ଦୁଃଖରେ ରହନ୍ତି । ସେମାନଙ୍କ ଘରେ, 
ଅର୍ଥାତ୍‌ ଅନ୍ତରରେ ଯେଉଁ ଅନ୍ତର୍ଯ୍ୟାମୀ ପରମ ପୁରୁଷ ରହିଛନ୍ତି 
ତାହାଙ୍କୁ ସେମାନେ ଜାଣିପାରନ୍ତି ନାହିଁ? ତେଣୁ ସେମାନେ 
ଅହଂକାର ଓ ଅଭିମାନରେ ପ୍ରତାରିତ ହୋଇଛନ୍ତି । ଏହି ସକଳ 
ବ୍ୟଲ୍ତି ସଦ୍‌ଗୁରୁଙ୍କ ଦ୍ଵାରା ଧ୍କ୍କୃତ ଓ ଅବଜ୍ଞାତ ହୁଅନ୍ତି । ସୁତରାଂ 
ସଂସାରରେ ମାଗି ମାଗି, ଅର୍ଥାତ୍‌ ସୁଖର ଆଶାରେ ଘୂରି ଘୂରି 
ପରିଶ୍ରାନ୍ତ ହୋଇପଡ଼ନ୍ତି । ଯହିରେ ସମୁଦାୟ କାର୍ଯ୍ୟ ସୁସିଦ୍ଧ 
ହୁଏ, ସେହି ଗୁରୁପ୍ରଦର୍ଭ ସତ୍ୟ ଉପଦେଶ ସେମାନେ ସେବା 
କରିନାହାଚି । ସୁତରାଂ ସେମାନଙ୍କର କୌଣସି କାର୍ଯ୍ୟ ସୁସମ୍ପନ୍ନ 
ହୁଏ ନାହିଁ । 

ଫୁ ୧ 

“ ହେ ମୋର ମନ, ତୁମେ ହରିସ୍ଲରଣରେ ଦିବାରାତ୍ରି 
ଜାଗିରହ । ଜାଗି ନରହିଲେ ତୁମର ଅନ୍ତଃକରଣରୂପ କ୍ଷେତ୍ରରେ 
ତୃଷ୍ଣା ବାସନା-କାମନାରୂପ ପକ୍ଷୀ ଆସି ତୁମର ଶୁଭଗୁଣରୂପ 
ଶସ୍ୟ ଖାଇଯିବେ । ସୁତରାଂ ସର୍ବଦା ଜାଗି ରହି ନାମ କର । 


“ ନାମରେ ମଗ୍ନ ହୋଇ ରହିଲେ ମନର ଇଛ୍ଛା ପୂର୍ଣ 
ହୁଏ ଏବଂ ଶ୍ରୀହରିଙ୍କୁ ସାକ୍ଷାତ୍‌ ସର୍ବଦା ନିକଟରେ ଦେଖୁ ତାଙ୍କ 
ପ୍ରତି ଦିବାରାତ୍ରି ନିରନ୍ତର ଭୟ, ଭକ୍ତି ଓ ପ୍ରେମ ହୁଏ । ସତ୍ଯ 
ନାମରେ ସର୍ବଦା ମନ ରଞ୍ଜତ ରହିଲେ ଶରୀରରୁ ଭ୍ରମ ଦୂରୀଭୂତ 
ହୁଏ ଏବଂ ସେତେବେଳେ ଗଭୀର ଗୁଣ ସମୁଦ୍ର ସତ୍ୟସ୍ଵରୂପ 
ନି୍ମ୍ନଳ ପ୍ରଭୁଙ୍କର ଲାଭ ହୁଏ । 


୨^( × ୬ 
“ ଦିବାରାତ୍ରି ନାମରେ ଯେ ରତ ଥାଏ ସେ ପ୍ରକୃତରେ 


ଶୋଭାପାଏ। ତିଳେମାତ୍ର ସମୟ ପାଇଁ ବି ପ୍ରିୟତମ ପ୍ରଭୁଙ୍କୁ 


ବିସ୍ତୃତ ହେଲେ ଭକ୍ତି କିପରି ହେବ ? ଯଦି ଗୋଟିଏ ଶ୍ଵାସପ୍ରଶ୍ଵାସ 


ଶ୍ରୀ ବିଜୟକୃଷ୍ଣ ଚରିତ 


ମଧ୍ଯ ବୃଥା ନ ଯାଏ, ପ୍ରତି ଶ୍ଵାସ- ପ୍ରଶ୍ଵାସରେ ନାମ ହୁଏ ତେବେ 
ସେହି ସତ୍ୟସ୍ଵରୂପଙ୍କ ପ୍ରତି ଭକ୍ତିରେ ଶରୀର ଓ ମନ ଶୀତଳ 
ହୋଇଯାଏ । ” 


ଏହିପରି ଅନନ୍ତ ଉପାଦେୟ ଉପଦେଶର ଆକର ଶ୍ରୀଶ୍ରୀ 
ଗ୍ରନ୍ସସାହେବ ପାଠରେ କଣ ବା ଆପଭି ଥାଇପାରେ ୧ କିନ୍ତୁ 
ଏହି ଗ୍ରନ୍ଦ୍ରପାଠ କରିବା ଅନୁଚିତ ବୋଲି କୌଣସି ପ୍ରାଚୀନପନ୍ଥୀ 
ପଣ୍ଡିତ ମନ୍ତବ୍ୟ ଦେବାରୁ ଗୋସ୍ଵାମୀପ୍ରଭୁ ବିନୟର ସହିତ 
କହିଲେ, “ ଆପଣମାନେ ବିଜ୍ଞା, ମୁଁ ମୂର୍ଖ, ଭଲମନ୍ଦ ବୁଝିବାରେ 
ଅସମର୍ଥ । କ୍ଷମା କରିବେ, ଏହି ଶିଖ ଧର୍ମଗ୍ରନ୍କୁ ମୁଁ ଗୁରୁଜ୍ଞାନରେ 
ଶ୍ରଦ୍ଧା କରେ ଓ ଏହାର ପାଠରେ ସୁଖ ପାଏ, ଏହାର ପାଠ ମୁଁ 
ଛାଡ଼ିପାରିବି ନାହିଁ। ” 

ତାଡ଼ାଶର ଜମିଦାର ଶ୍ରୀଯୁକ୍ତ ବନମାଳୀ ରାୟଙ୍କର 
ବୈଷ୍ଣବ ଧର୍ମ୍ନ ପ୍ରତି ବିଶେଷ ଅନୁରାଗ ଥାଏ । ସେ ମହାଶୟ 
ମଧ୍ୟେ ମଧ୍ୟେ ଆସି ଶ୍ରୀ ବୂୃନ୍ଦାବନରେ ବାସ କରନ୍ତି । ସେ 
ଅର୍ଥର ସଦ୍‌ବ୍ୟୟ କରୁଥୁବାରୁ ଓ ବୈଷ୍ଣବ ସଜନଙ୍କ ପ୍ରତି ତାଙ୍କର 
ବିଶେଷ ପ୍ରୀତି ଥବାରୁ ତାଙ୍କୁ “ରାଜର୍ଷି” ଉପାଧ୍ଵ ପ୍ରଦାନ 
କରାହୋଇଥୁଲା । ସେ ଦିନେ ଗୋସ୍ବାମୀପ୍ରଭୁଙ୍କ ନିକଟକୁ ଆସି 
ତାଙ୍କୁ ପଚାରିଲେ, “ ଶ୍ରୀକୃଷ୍ଣ ଚୈତନ୍ୟ ଯେ ସ୍ବୟଂ ଭଗବାନ- 
ଏହାର ପ୍ରମାଣ କଣ ?” ଗୋସ୍ଵାମୀପ୍ରଭୁ ଉତ୍ତର କଲେ, 
“ ମହାପ୍ରଭୁଙ୍କର କୃପାହିଁ ଏହାର ପ୍ରମାଣ । ସେ ହେଉଛନ୍ତି 
ଅନୁଭବବେଦ୍ୟ । ଅନେକ କାଳ ଧରି ମୁଁ ତାଙ୍କୁ ଭଗବତୋତ୍ତମ 
ବୋଲି ମନେ କରୁଥିଲି । କିନ୍ତୁ ସେ ନିଜ ଗୁଣରେ ମୋ ପ୍ରତି 
କୃପା କରି ମୋ ନିକଟରେ ତାଙ୍କର ସ୍ଵରୂପ ପ୍ରକାଶ କଲେ । 
ସେତେବେଳେ ମୁଁ ବୁଝିଲି ଯେ ସେ ସ୍ଵୟଂ ଭଗବାନ । 
ଏହାଠାରୁ ଅଧୂକ ଆଉ କି ପ୍ରମାଣ ଥାଇପାରେ ୧” 
ରାୟମହାଶୟ ନିଜକୁ କୃତାର୍ଥ ବୋଧକରି ଦଣ୍ଡବତ କରି ପ୍ରସ୍ଫାନ 
କଲେ । 


ଦିନେ ଗୋସ୍ଵାମୀପ୍ରଭୁ ତାଙ୍କର ଅନ୍ୟତମ ଶିଷ୍ୟ ଶ୍ରୀ 
ଅମ୍ପୃତଲାଲ ସେନଗୁପ୍ତଙ୍କୁ କହିଲେ, “ ଶ୍ରୀ ବୃନ୍ଦାବନ ଅପ୍ରାକୃତ 
ଧାମ । ଏହାର ଗୋଟିଏ ଗୋଟିଏ ଧୂଳିକଣା ମହାବିଷ୍ଣୁ ତୁଲ୍ୟ । 
ଏହି ଧାମର ତରୁଗୁଳ୍ଜାଦି ପର୍ଯ୍ୟନ୍ତ ସାଧାରଣ ତରୁଗୁଳ୍ଜ୍‌ ନୂହନ୍ତି । 
ଶତଶତ ସିଦ୍ଧ ମହାପୁରୁଷ ଅପ୍ରାକୃତ ଲୀଳା ଦର୍ଶନ କରିବାପାଇଁ 
ଏହି ରୂପରେ ଅବସ୍ଥାନ କରୁଛନ୍ତି । ବ୍ରହ୍ମାଦି ଦେବତା ପର୍ଯ୍ୟନ୍ତ 
ଏହି ଧାମର ତରୁଗୁଳ୍କଲତା ହୋଇ ରହିବାକୁ ବାଞ୍ଚା କରନ୍ତି । 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସାନ ୪୬୭ 


ଧାମଟି ଯେପରି ସାମାନ୍ୟ ଗୋଟିଏ ପରଦାରେ ଢ଼ାଙ୍କିହୋଇ 
ରହିଛି ମାତ୍ର । ଟିକିଏ ମାତ୍ର ଚକ୍ଷୁର ଆଚ୍ଛାଦନ ଘୁଞ୍ଜୁଲେ ସମସ୍ତ 
ପ୍ରତ୍ୟକ୍ଷ କରି ଧନ୍ୟ ହେବ । ଏହି ଧାମରେ ପଦାର୍ପଣ ମାତ୍ରକେ 
ସମସ୍ତ ପାପ ନଷ୍ଟ ହୁଏ; ଜନ୍ମଜନ୍ମାନ୍ତରର ପ୍ରାରବ୍‌ଧ କର୍ମ୍ନ କ୍ଷୟ 
ହୋଇଯାଏ । ” 


ଏହି ସ୍ତ୍ରାନରେ ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ ଶ୍ରୀ 
ବେଣୀମାଧବ ଦେ ମହାଶୟ ନିଜ ଗୁରୁଦେବଙ୍କ ଆଗ୍ରହରେ 
କେତେବେଳେ ରାଧାକୃଷ୍ଣଲୀଳା ବା ଗୌରଲୀଳା ଗାନ କରି 
ତାଙ୍କର ଚିତ୍ତବିନୋଦନ କରନ୍ତି । 


ଗୋସ୍ଵାମୀପ୍ରଭୁଙ୍କ ଆଶ୍ରମର ଆୟବ୍ଯୟ ରଖୁବାର ଭାର 
ତାଙ୍କର ଅନ୍ୟଚମ ଶିଷ୍ୟ ପଣ୍ଡିତ ଭାରତଚନ୍ଦ୍ର ମୁଖୋପାଧ୍ୟାୟଙ୍କ 
ଉପରେ ନ୍ୟସ୍ତ ଥାଏ । ସେ ମହାଶୟ ଏହି ଦାୟିତ୍ବ ସୁଚାରୁରୁପେ 
ସମ୍ପାଦନ କରନ୍ତି । ସେ ଢ଼ାକା ନର୍ମାଲ ସ୍କୁଲର ଶିକ୍ଷକତା କରି 
ପେନସନ୍‌ ଗ୍ରହଣ କରି ଶ୍ରୀ ବୃନ୍ଦାବନ ଧାମରେ ଜୀବନର ଶେଷ 
ପନ୍ଦର ବର୍ଷ ଅତିବାହିତ କରନ୍ତି । ଗୋସ୍ଵାମୀପ୍ରଭୂ ତାଙ୍କ 
ସମ୍ବନ୍ଧରେ କଥାପ୍ରସଙ୍ଗରେ ଥରେ କହିଥୁଲେ, “ ସାଧନପ୍ରାପ୍ 
ଲୋକଙ୍କ ମଧ୍ଯରେ ଯେଉଁ କେତେ ଜଣ ଉତ୍ତୀର୍ଣ୍ଣ ହୋଇଛନ୍ତି, 
ଅର୍ଥାତ୍‌ ସିଦ୍ଧାବସ୍ଫ୍ରା ଲାଭ କରିଛନ୍ତି ସେମାନଙ୍କ ମଧ୍ଯରେ ଭାରତ 
ପଣ୍ଡିତ ମହାଶୟ ଅନ୍ୟତମ । ” 


ଶ୍ରୀ ନବକୁମାର ବାଗ୍‌ଚି ମହାଶୟ ତାଙ୍କ ଲିଖୁତ ` ଶ୍ରୀଶ୍ରୀ 
ବିଜୟ କଥାମୂତ'ରେ ଲେଖଛନ୍ତି:- 


“ଦିନେ ମୁଁ ଗୋଟିଏ ମହା ପରୀକ୍ଷାରେ ପଡ଼ିଲି । 
କିଛିଦିନ ହେଲା ମୁଁ ମୌନବ୍ରତ ଅବଲମ୍ବନ କରିଥାଏ । ଦିନେ 
ଗୋସ୍ଵାମୀପ୍ରଭୁଙ୍କ ଦୁଇଟି ଶିଷ୍ୟ ଅତି ସାମାନ୍ୟ ବିଷୟ ନେଇ 
କଳହ କଲେ । (ଏହି କଳହ ଶ୍ରୀଧର ଓ ସରଳନାଥଙ୍କ ମଧ୍ଯରେ 
ହୋଇଥୁବା କଥା ଶ୍ରୀ ଦରବେଶଜୀଙ୍କଠାରୁ ପ୍ରାପ୍ତ କେତେଖଣ୍ଡ 
ଛିନ୍ନ କାଗଜ, ଯାହା ମନ୍ଦିରରେ ପ୍ରକାଶିତ ହୋଇଛି, ତହିଁରୁ 
ମିଳେ ।) ଜଣେ ଅନ୍ୟଜଣଙ୍କର ଗଳାଟା କାନ୍ଥରେ ଏପରି 
ଚିପି ଧରିଲେ ଯେ ତାଙ୍କର ଜିଭ ବାହାରି ପଡ଼ିଲା । ଏହା 
ଦେଖୂ ଆଉ ଜଣେ ଶିଷ୍ୟ ରହସ୍ୟ କରି ଅଣ୍ଟାରେ ହାତ ଦେଇ 
ଖେମଟା ନାଚ ଆରମ୍ଭ କରିଦେଲେ । ମୁଁ ବିବାଦମାନ ଦୁଇ 
ଜଣଙ୍କୁ ପୂଥକ୍‌ କରିଦେବାକୁ ଚେଷ୍ଟା କରି ପାରୁନଥଲି; ଇତି 
ମଧ୍ଯରେ ତୃତୀୟ ବ୍ୟକ୍ତିର ନୃତ୍ୟ ଦେଖୁ କ୍ରୁଦ୍ଧ ହୋଇ ତାହାର 
ପୃଷ୍ଠରେ ଏକ ଚପେଟାଘାତ କଲି । କିନ୍ତୁ ପରେ ଏହି ଘଟଣା 


ଗୋସ୍ଵାମୀପ୍ରଭୁଙ୍କର ଗୋଚର ହେଲା । ଆଶ୍ଚର୍ଯ୍ୟର ବିଷୟ ଏହି 
-- ମୁଁ ଯାହାଙ୍କୁ ନିର୍ଦ୍ଦୋଶ ବୋଲି ଜାଣୁଥୁଲି ତାହାଙ୍କ ପ୍ରତି 
ଦଣ୍ଡାଜ୍ଞା ହେଲା ଯେ ସେହି ମହାଗୌଦ୍ରରେ ଅଭୁକ୍ତ ଅବସ୍ତାରେ 
ତାହାଙ୍କୁ ରାଧାକୁଣ୍ଡ ଯାଇ ପରିକ୍ରମା କରି ଆସିବାକୁ ହେବ । 
ମୋର ମନେ ହେଲା, ବଡ଼ ଅବିଚାର ହେଲା । ମୁଁ ପ୍ରକୃତ 
ଘଟଣା ଖଣ୍ଡେ କାଗଜରେ ଲେଖୁ ଗୋସ୍ଵାମୀ ମହାଶୟଙ୍କୁ ଦେବି 
ବୋଲି ଯେମିତି ତାଙ୍କ ନିକଟକୁ ଯାଇଛି, ସେ କହି ଉଠିଲେ, 
“ମୁଁ କାହାରି ସାକ୍ଷ୍ୟ ବା ପ୍ରମାଣ ଗହେନା ।” ଏହିକଥା ଶୁଣି 
ମୋ ଅଭିମାନରେ ଭୀଷଣ ଆଘାତ ଲାଗିଲା । ମନେ କଲି 
ଆଉ ଏଠାରେ ରହିବି ନାହିଁ । ସେତେବେଳେ ସେହି ପ୍ରଚଣ୍ଡ 
ରୌଦ୍ରରେ ପାଦୁକାଛତ୍ର ବିହୀନ, ସମ୍ବଳହୀନ ଓ ଅଭୃୂକ୍ତ 
ଅବସ୍ଫାରେ ବାହାରିପଡ଼ିଲି । ସଙ୍ଗରେ ଖଣ୍ଡିଏ ମାତ୍ର ସିଲ୍‌କ 
ଚାଦର ଥାଏ । ସ୍ବାମୀ ଦେବପ୍ରସାଦ ମୋତେ ଫେରାଇ 
ଆଣିବାକୁ ଚେଷ୍ଟା କଲେ; ମୁଁ କୌଣସିମତେ ଫେରିଲି ନାହିଁ | 
ପରେ ମଥୁରା, ଆଗ୍ରା ଓ କାନପୁର ପର୍ଯ୍ୟନ୍ତ ଚାଲିଗଲି | ପଥରେ 
ସେ କେତେ କଷ୍ଟ ପାଇଲି ତାହା କହିହେବ ନାହିଁ । 
ଅବଶେଷରେ ରେଳଘଗାଡ଼ିରେ କାନପୁର ଯାଉଁ ଯାଉଁ ମୋର 
ମୁଣ୍ଡ ଥଣ୍ଡା ହେଲା; ତତ୍ତ୍ଵଜ୍ଞାନର ଉଦୟ ହେଳା। ମୁଁ ଭାବିଲି, 
ସେମାନେ କଳି କଲେ, ସେଥୁରେ ମୋର କଣ ଥୁଲା ? ମୁଁ 
କାହିଁକି ଉତ୍ତେଜିତ ହୋଇ ଗୋସାଇଁଙ୍କୁ ଛାଡି ଆସିଲି ? ସେ 
କଣ ଭୁଲ ଶୁଣି ଅନ୍ୟାୟ ବ୍ୟବହାର କରିବେ, ସେଥିରେ ବା 
ମୋର କଣ ଗଲା ? ହୋଇପାରେ ଯେ ସେ ମୋତେ ପରୀକ୍ଷା 
କରିବା ପାଇଁ ମୋ ଅଭିମାନରେ ସେପରି ଆଘାତ କଲେ । 
କହିବା ବାହୁଲ୍ୟ, ଆଶ୍ରମରୁ ଚାଲି ଆସିବାର ଅଳ୍ପ ସମୟ ପରେ 
ମୋର ମୌନବ୍ରତ ରହିପାରିଲା ନାହିଁ । ଯାହାହେଉ ବର୍ଭମାନ 
ବୃନ୍ଦାବନ ଅଭିମୁଖରେ ବାହାରିଲି । ପରଦିନ ଅପରାହ୍ନରେ 
ମଥୁରାରେ ମନମୋହନ ବାବୁଙ୍କ ବସାରେ ପହୁଞ୍ଚୁଲି । 
ସେଠାରେ ଶୁଣିଲି, ବିବାଦକାରୀ ଦ୍ବିତୀୟ ଶିଷ୍ୟଙ୍କର ମଧ୍ଯ ଦଣ୍ଡ 
ବିଧାନ ହୋଇଛି । ତାହାଙ୍କୁ ପ୍ରତ୍ୟହ ପାଞ୍ଚକ୍ରୋଶ ବୃନ୍ଦାବନ 
ପରିକ୍ରମା କରିବାକୁ ଆଦେଶ ହୋଇଛି ଏବଂ 
ଗୋସ୍ଵାମୀପ୍ରଭୁଙ୍କର କୌଣସି ବସ୍ତୁ ସ୍ପର୍ଶ କରିବାକୁ ଏବଂ ତାଙ୍କ 
ଗ୍ପହରେ ପ୍ରବେଶ କରିବାକୁ ନିଷେଧ ହୋଇଛି । ” 


୧୮୯ ୫ ମସିହା ଜୁନ ୩୦ ତାରଖଠାରୁ ଅଗଷ୍ଟ ୧୦ 
ତାରିଖ ପର୍ଯ୍ୟନ୍ତ ଅର୍ଥାତ୍‌ ଗୋସ୍ଵାମୀପ୍ରଭୁଙ୍କର ବୃନ୍ଦାବନବାସ ଶେଷ 
ପର୍ଯ୍ୟନ୍ତ ଶ୍ରୀ ଦରବେଶଜୀ ତାଙ୍କ ସଙ୍ଗରେ ଥ୍ଲେ। ତାଙ୍କ “ ଆତ୍ମ 


୪୬୮ 


ଜୀବନୀ”ରୁ ଏହି ସମୟର କେତେକ ଘଟଣାର ବିବରଣୀ 
ଏଠାରେ ଉଦ୍ଧୃତ ହେଉଛି:- “ ଶ୍ରାବଣ ୧ ୬ରୁ (ଜୁଲାଇ ୩୦ରୁ) 
.ଶ୍ରାବଣ ୨ ୭ ପର୍ଯ୍ୟନ୍ତ (ଅଗଷ୍ଟ ୧ ୦ ପର୍ଯ୍ୟନ୍ତ) ବହୁ ଅଲୌକିକ 
ଘଟଣା ଘଟିଥଲା । ସନ୍ଧ୍ୟା କୀର୍ତନରେ ପ୍ରାୟ ଠାକୁରଙ୍କୁ ନୃତ୍ୟ 
କରିବାର ଦେଖୁଛି । ବହୁତ ଦିନ ପ୍ରାତଃକାଳୀନ କୀର୍ଉନରେ 
ମଧ୍ଯ ନୃତ୍ୟ ଦର୍ଶନ କରିଛି । ଶ୍ରୀଶ୍ରୀ ଗୋବିନ୍ଦଦେବଙ୍କ ଦର୍ଶନ 
ଶ୍ରାବଣ ୨୦ ଦନ ୯ ଅଗଷ୍ଟ ୩) ଠାକୁରଙ୍କର ମହାଭାବ 
ଦର୍ଶନରେ ଯେଉଁ ଭାବସ୍ରୋତ ପ୍ରବାହିତ ହୋଇଥଲା ତାହା 
ଅବର୍ଣ୍ଣନୀୟ। ଶ୍ରାବଣ ୨୧ ଦିନ ଝୁଲଣ ପୂର୍ଣ୍ରମା ଶ୍ରୀଶ୍ରୀ 
ଠାକୁରଙ୍କର ଜନ୍ମତିଥୁ ଥୁଲା । ସେଦିନ ସେ ଶେଠଙ୍କର 
ବଗିଚାକୁ ଯାଉଥିଲେ । ସେଠାରେ ଜଣେ ସାଧୁଙ୍କୁ ଦେଖୁ ଠାକୁର 
କହିଲେ, ସେ ବଡ଼ ସ୍ପଷ୍ଟବାଦୀ ଓ ବଡ଼ ସୁନ୍ଦର । ଶ୍ରାବଣ 
୨ ୨ରେ ଶ୍ରୀଶ୍ରୀ ଠାକୁରଙ୍କ ସଙ୍ଗରେ ଆମେ ଶ୍ରୀ ବୃନ୍ଦାବନରେ 
ପଞ୍ଚକ୍ରୋଶୀ ଘରକ୍ରମା କଲୁଁ। (ଏଠାରେ ପଞ୍ଚକ୍ରୋଶୀ ପରକ୍ରମାର 
ନିୟମ କୁହାଯାଉଛି : ଏହି ପରିକ୍ରମା ମଧ୍ଯରେ ଦ୍ଵାଦଶଟି ଘାଟ 


ପଡ଼େ । ଏହିସବୁ ଘାଟରେ ସଂକଳ୍ପ କରି ବ୍ରଜବାସୀମାନଙ୍କୁ 


ଯଜ୍ଞୋପବୀତ, ଫଳ ଓ ଦକ୍ଷିଣା ଦେବାକୁ ହୁଏ | ଦ୍ଵାଦଶ ଘାଟର 
ନାମ ଯଥା - ଗୋବିନ୍ଦ ଘାଟ, ବସ୍ତହରଣ ଘାଟ, ଭମର ଘାଟ, 
କେଶୀ ଘାଟ, ରାଜଘାଟ, ବରାହ ଘାଟ, କାଳିୟହଦ୍ରଦ ଘାଟ, 
ପ୍ରାକନ୍ଦନ ଘାଟ, ସୂର୍ଯ୍ୟ ଘାଟ, ଯୁଗଳ ଘାଟ, ବିହାର ଘାଟ ଓ 
ଶ୍ଦଙ୍ଗାରବଟ ଘାଟ ‡) ପରିକ୍ରମାର ଆନନ୍ଦ ବର୍ଣ୍ଣନା କରି ହେବ 
ନାହିଁ । ଶ୍ରାବଣ ୨୪ ରେ ଆମର ଗୁରୁଭ୍ରାତା ବିଖ୍ୟାତ୍‌ ବାଗ୍ନୀ 
ଏବଂ ଦେଶନେତା ଶ୍ରୀଯୁକ୍ତ ବିପିନ ଚନ୍ଦ୍ର ପାଲ ଠାକୁରଙ୍କ 
ଦର୍ଶନରେ ଆଗମନ କଲେ । ଠାକୁର ଦୀର୍ଘକାଳ ତାଙ୍କ ସଙ୍ଗରେ 
ଆଳାପ କଲେ। ଶ୍ରାବଣ ୨୭ରେ ମୁଁ ମଥୁରା ଦର୍ଶନରେ ଗଲି; 
ତେଣୁ ଫେରି ଶୁଣିଲି ଯେ ଆଜି ଠାକୁର ବୃନ୍ଦାବନ ଛାଡ଼ିବେ ।” 


ଗୋସ୍ଵାମୀପ୍ରଭୁ ଏଥୁପୂର୍ବରୁ ତାଙ୍କର ଇଚ୍ଛା ବ୍ୟକ୍ତ କରିଥଲେ 
ଯେ ସେ ଆଉ କିଛିକାଳ ଶ୍ରୀବୃନ୍ଦାବନରେ ବାସ କରିବେ 
ଏବଂ ଭାଦ୍ର ମାସରେ ଚୌରାଅଶୀ କ୍ରୋଶ ବୃନ୍ଦାବନ 
ପରିକ୍ରମାରେ ଯୋଗଦାନ କରିବେ । କିନ୍ତୁ ହଠାତ୍‌ ଅସୁସ୍ତ 
ହେବାରୁ ଆଗରୁ ବୃନ୍ଦାବନରୁ ଚାଲିଆସିଲେ । ଏହି ସମ୍ପର୍କରେ 
ଶ୍ରୀଯୁକ୍ତ ମୋହିନୀମୋହନ ରାୟଙ୍କ କଥୁତ ଗୋଟାଏ କଥା 
ମନେ ପଡ଼େ । ସେ କହିଛନ୍ତି, “ ଗୋସାଇଁ ଫାଲ୍ଗୁନ ମାସରେ 
ଗଲେ; କ୍ରମେ ଭାଦ୍ରମାସ ଆଗତପ୍ରାୟ । ଗୋସାଇଁଙ୍କୁ ଅନେକ 


ଶ୍ରୀ ବିଜୟକୃଷ୍ଣ ଚରିତ 


ଦିନ ହେଲା ଦେଖୁନାହିଁ । ତାଙ୍କୁ ଦେଖୁବାଲାଗି ପ୍ରାଣରେ 
ବିଶେଷ ଆଗ୍ରହ ଜାତ ହେଲା । ଶୁଣିଲି ଯେ ସେ ବ୍ରଜ 
ପରିକ୍ରମାରେ ଯିବାର ସମୁଦାୟ ଆୟୋଜନ ଠିକ୍‌ କରିଅଛନ୍ତି । 
ଏହି ସମ୍ବାଦ ପାଇ ମୋ ପ୍ରାଣରେ ଆହୁରି କ୍ଲେଶ ହେବାକୁ 
ଲାଗିଲା ଏବଂ ମନେ ମନେ ଏହି ପ୍ରାର୍ଥନା ଆସିଲା ଯେପରି 
ତାଙ୍କର ପରିକ୍ରମାରେ ଯିବା ନ ହୁଏ ଓ ସେ କଲିକତା ଫେରି 
ଆସିବେ । କେତେବେଳେ ବା ମନେ ହେବାକୁ ଲାଗିଲା 
ଯେ ବନରେ ଯେପରି ଗୋଟିଏ ପ୍ରକାଣ୍ଡ ବାଘ ବାହାରିପଡ଼େ, 
ତାହାହେଲେ ପରିକ୍ରମାରେ ଯିବା ବନ୍ଦ ହୋଇଯିବ; ଅଥବା 
ପାଦରେ ଯେବେ ଟିକିଏ -ଦରଜ ହୁଏ ତାହାହେଲେ ଆଉ 
ପରିକ୍ରମାରେ ଯାଇପାରିବେ ନାହିଁ । ପାଗଳଙ୍କ ପରି ଏହିପରି 
କେତେ କଣ କଳ୍ପନା କରିବାକୁ ଲାଗିଲି। କିଛିଦିନ ପରେ 
ତାରରେ ସମ୍ବାଦ ଆସିଲା ଯେ ସେ ପରିକ୍ରମାରେ ଯିବେ ନାହିଁ. 
କଲିକତା ଫେରି ଆସିବେ ଏବଂ ସୀତାରାମ ଷ୍ଟୀଟ୍‌ସ୍ଫ ଘର 
ପରିଷ୍କାର କରି ରଖୁବା ପାଇଁ ସତୀଶବାବୁଙ୍କ ପାଖକୁ ସମ୍ବାଦ 
ଆସିଛି। 

“ତାଙ୍କର ବୃନ୍ଦାବନ ଯିବାପରଠାରୁ ମୁଁ ପ୍ରତ୍ଯହ ଫୁଲ 
ଚନ୍ଦନ ଦେଇ ତାଙ୍କର ଫଟୋ ପୂଜା କରୁଥାଏ ଏବଂ ବିଶେଷ 
ଆନନ୍ଦ ପାଉଥାଏ । ସେ ବୃନ୍ଦାବନରୁ ଫେରି ଆସିଲେ; 
ସେହିଦିନ ମୁଁ ତାଙ୍କୁ ମୋର ପ୍ରାଣର ପ୍ରବଳ ଆକର୍ଷଣ କଥା 
କହିଲି । ଫଟୋ ପୂଜା କରି ଯେପରି ଆନନ୍ଦ ପାଏ ତାହା ମଧ୍ଯ 
ଜଣାଇଲି । ଏହି ଦୁଇଟି ବିଷୟ ସମ୍ବନ୍ଧରେ ପ୍ରଥମଟିର ଉତ୍ତରରେ 
କହିଲେ ଯେ କେହି ଆକର୍ଷଣ କଲେ ସ୍ତର ରହିହୁଏ ନାହିଁ। 
ଦ୍ବିତୀୟଟି ସମ୍ବନ୍ଧରେ କହିଲେ, ଏହା ଯଥାସ୍ତ୍ରାନରେ ପହୁଞ୍ଚେ, 
କିନ୍ତୁ ଦେହ ଥାଉଁ ଥାଉଁ ଫଟୋ ପୂଜା କରିବାର ନୁହେଁ । ” 


ଏଥୁରୁ ଜଣାଯାଉଛି ଯେ ଶ୍ରୀଯୁକ୍ତ ମୋହିନୀମୋହନ 
ରାୟଙ୍କର ପ୍ରାଣର ଆକାଙ୍କ୍ଷା ପୂର୍ଣ୍ଣ କରିବାପାଇଁ ବାଞ୍ଚାକଳ୍ପତରୁ 
ଗୋସ୍ଵାମୀପ୍ରଭୁ ପାଦପୀଡ଼ା ବ୍ୟାଜରେ ବ୍ରଜ ପରିକ୍ରମାରେ ଯୋଗ 
ଦେବାକୁ ନରହି କଲିକତା ପ୍ରତ୍ୟାଗମନ କଲେ । ପରେ 
ଗୋସ୍ଵାମୀପ୍ରଭୁ ଏହି ପରିକ୍ରମା ସମ୍ବନ୍ଧରେ କ୍ଷୋଭପ୍ରକାଶ ପୂର୍ବକ 
କହିଛନ୍ତି, “ ସତେ ତ, ଥରେ ପରିକ୍ରମା କରିବାରେ ସମସ୍ତ 
ଘଟଣା ହୃଦୟରେ ମୁଦ୍ରିତ ହୋଇଚି, ଆଉ ଭାଗ୍ୟରେ ହେଲା 
ନାହିଁ; ଦରକାର ବି ନାହିଁ । ଆଶ୍ଚର୍ଯ୍ୟ ଘଟଣା, ସଚୁ ଠିକ୍‌ ଠାକ୍‌ 
ହୋଇଛି ଦ୍ବିତୀୟଥର ପରିକ୍ରମାରେ ବାହାରିବି, ହଠାତ୍‌ ପାଦରେ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪୬୯ 


ପୀଡ଼ା ହେଲା । ମନେ ହେଲା ଥରେ ହିଁ ଭଲ; ଆଉ କାହିଁକି ? 
ଯାହା ଅନ୍ତରରେ ଅଛି ସେଥୁରେ କାଳେ କିଛି ଗୋଳମାଳ 
ହେବ। ” 


ସ୍ଵାମୀ ଦରବେଶଜୀ ଲେଖିଛନ୍ତି, “ ଯାତ୍ରା ସମୟ ଉପସ୍ିତ 
ହେଲା। ଶ୍ରୀଶ୍ରୀ ଠାକୁର ଏବଂ ଅନ୍ୟାନ୍ୟ ଗୁରୁଭ୍ରାତାଙ୍କ ସଙ୍ଗରେ 
ଯାତ୍ର। କରି ଆମେ ମଥୁରାର ଗୃର୍‌ୂଭ୍ର।ତା ଡାକ୍ତର 
ମନମୋହନଦବାବୁଙ୍କ ବସାରେ ଉପସ୍ଥିତ ହେଲୁଁ ।” 


ଚେଣେ ଶ୍ରୀଯୁକ୍ତ ନବକୂମାର ବାଗ୍‌ଚି ମହାଶୟ 
ମନମୋହନବାବୁଙ୍କ ବସରେ ଜଳଯୋଗ କରି ଚାଲିଯିବାର 
ବ୍ୟବସ୍ଥ୍ରା କରୁଛନ୍ତିଃ ଦିନ ଅବସାନ ପ୍ରାୟ, ସନ୍ଧ୍ଯା ହୋଇ 
ଆସିଲା । ସେ ଲେଖୁଛନ୍ତି, “ଏହି ସମୟରେ ଦେଖିଲି 
କେତେଖଣ୍ଡ ଗାଡ଼ି ଷ୍ଟେସନରୁ ମନମୋହନବାବୁଙ୍କ ବସା ଆଡ଼କୁ 


*$/ 


ଆସୁଛି । ସେଥୁ ମଧ୍ୟରେ ଖଣ୍ଡେ ଗାଙ଼଼ିରେ ମୂ 
ଗୋସ୍ଵାମୀମହାଶୟଙ୍କୁ ଦେଖୁପାରି ତାଙ୍କ ପାଖକୁ ଦୌଡ଼ିଲି । 
ସେ ମୋତେ ଗାଡ଼ିରୁ ଦେଖୁ “ଏଇ ଯେ ନବକୁମାରବାବୁ” 
“ଏଇଯେ ନବକୂମାରବାବୁ'” ବୋଲି କହୁଛନ୍ତି । ମୁଁ ଗାଡ଼ି 
ନିକଟକୁ ଯାଇ ସେ ଗାଡ଼ିରେ ଥାଉଁ ଥାଉଁ ତାଙ୍କ ଚରଣରେ 
ପ୍ରଣାମ କଲି । ସେ ତାଙ୍କର ଦୁଇହସ୍ତ ମୋ ମସ୍ତକରେ ପ୍ରଦାନ 
କଲେ; ବୋଧ ହେଲା ଯେପରି କିଏ ପାଞ୍ଚସେର ବରଫ ମୋ 
ମୁଣ୍ଡରେ ରଖୂଦେଲା, ମୋର ଆପାଦମସ୍ତକ ସମସ୍ତ ଶରୀର 
ସୁଶୀତଳ ହୋଇଗଲା । ମୁଁ ପ୍ରଣାମ କରି ଉଠି କରଯୋଡ଼ି 
ତାଙ୍କୁ କହିଲି, “ଦେଖନ୍ତୁଂ, ସେମାନେ କଳି କଲେ, ମୁଁ 
ଉତ୍ତେଜିତ ହୋଇ ଅନର୍ଥକ କ୍ଲେଶ ଭୋଗ କଲି ।” ସେ ମୋ 
କଥା ଶୁଣି ଟିକିଏ ହସିଦେଇ ଗାଡ଼ିରୁ ଓହ୍ଲାଇ କହିଲେ, 
“ଚାଲନ୍ତୁ, ବର୍ଭମାନ ମନମୋହନବାବୁଙ୍କ ବସାକୁ ଯିବା । 
ଆପଣ ଆଜି ଆସି ନଥୁଲେ ଏଠାରେ ଆଉ ମୋ ସଙ୍ଗରେ 
ଦେଖା ହୋଇ ନଥାନ୍ତା | ” 


ସ୍ଵାମୀ ଦରବେଶଜୀ ଲେଖିଛନ୍ତି, “ ମଥୁରା ଆସି ଶ୍ରୀଶ୍ରୀ 
ଠାକୁରଙ୍କ ସହିତ ନାନା ସ୍ଫ୍ରାନ ଦର୍ଶନ କଲୁ ଏବଂ ନୌକାରୁ 
ବିଶ୍ରାମଘାଟର ଆରତି ଦର୍ଶନ କଲୁଁ । ରାତ୍ରି ଗାଡ଼ିରେ ଆମେ 
କଲିକତା ବାହାରିଲୁ । ମଥୁରା ଷ୍ଟେସନରେ ଗୁରୁଭ୍ରାତା 
ସଚ୍ଚିଦାନନ୍ଦ ବାଳକୃଷ୍ଣଜୀଙ୍କର ଉଦ୍ଦଣ୍ଡ ନୃତ୍ୟ ସମସ୍ତଙ୍କୁ ଅଭିଭୂତ 
କରିଦେଲା । ଷ୍ଟେସନରେ ଜଣେ ସାହେବ ଠାକୁରଙ୍କୁ ଦର୍ଶନ 
କରିବାକୁ ଆସିଲେ । ଠାକୁରଙ୍କ ସହିତ ତାଙ୍କର ଆଳାପ ବଡ଼ 


ମଧୁର ଲାଗିଲା । ଠାକୂର ହରି ମୋହନଙ୍କୁ ପ୍ରାଣଖୋଲା 
ଆଶୀର୍ବାଦ କଲେ; ସଙ୍ଗରେ ଅମୃତ ମଧ୍ଯ ରହିଲେ । ଶ୍ରାବଣ 
୨୮ରେ ରେଳଗାଡ଼ିରେ ସନ୍ଧ୍ୟାକୀର୍ଭନ ହେଲା । ଶ୍ରାବଣ 
୨୯ରେ ବାଙ୍କି ପୂରରେ ଆମେ ଗୃରୃଭ୍ରାତା ବ୍ରଜେନ୍ଦ୍ର 
ମୋହନଦାସଙ୍କର ବସାରେ ଉପସ୍ଥିତ ହେଲୁ, ଏବଂ ସେଠାରେ 
ଅବସ୍ତ୍ରାନ କଲୁଁ । ସେଦିନ ବହୁ ସାଧୁସନ୍ନ୍ୟାସୀ ଠାକୁରଙ୍କୁ ଦର୍ଶନ 
କରିବାକୁ ଆସନ୍ତି: ଠାକୁର ମଧ୍ଯ ମହାତ୍ମା ଭିଖନ ଦାସଜୀଙ୍କ 
ଆଶ୍ରମକୁ ଯାଇ ତାହାଙ୍କୁ ଦର୍ଶନ କଲେ । ଶ୍ରାବଣ ୩୦ 
ଜନ୍ମାଷ୍ଟମୀ ଦିନ ଭିଖନ ଦାସ ବାବାଜୀ ଠାକୁରଙ୍କୁ ଦର୍ଶନ 
କରିବାକୁ ଆସିଲେ। ସେହିଦିନ ଅପରାହ୍ନରେ ଟ୍ରେନରେ ଆମେ 
କଲିକତା ଯାତ୍ରା କଲୁଁ । ” 


କଲିକତା ବାସ 


ଶ୍ରାବଣ ୩୧ଦିନ (୧୮୯୫ ମସିହା ଅଗଷ୍ଟ ୧୫ 
ତାରିଖ) ଗୋସ୍ଵାମୀପ୍ରଭୁ କଲିକତା ଆଗମନ ପୂର୍ବକ ୧୪।୨ 
ନମ୍ବର ସୀତାରାମ ଘୋଷ ଷ୍ଟୀଟ୍‌ରେ ଉପସ୍ଥିତ ହେଲେ । ଏହି 
ବାସଭବନରୁ ସେ ବୃନ୍ଦାବନ ଯାତ୍ରା କରିଥୁଲେ । ସେହି 
ସମୟରେ ଶ୍ରଯୁକ୍ତ ସତୀଶଚନ୍ଦ୍ର ମୁଖୋପାଧ୍ୟାୟ ( ଡନ୍‌ ପତ୍ରିକାର 
ସମ୍ପାଦକ) ସେହି ବସାରେ ବାସ କରୁଥିଲେ । ଗୋସ୍ଵାମୀପ୍ରଭୁ 
ଏଠାରେ ଥୁବା ସମୟରେ ଯେଉଁଠାରେ ଆସନ କରି 
ବସୁଥୁଲେ, ସତୀଶବାଚୁ ସେଠାରେ ପୁର୍ବପରି ଆସନ ରକ୍ଷାକରି 
ପୂଜା ଆଦି କରୁଥାନ୍ତି । ବୃନ୍ଦାବନରୁ ପ୍ରତ୍ୟାଗମନ କରି ଉକ୍ତ 
ବାସଗ୍ପହର ଉପରକୁ ଉଠି ସତୀଶବାବୁଙ୍କ କର୍ତୁକ ରକ୍ଷିତ ତାଙ୍କ 
ପୂର୍ବ ଆସନକୁ ସେ ସାଷ୍ଟାଙ୍ଗ ପ୍ରଣାମପୂର୍ବକ ସେହି ଆସନରେ 
ଉପବେଶନ କଲେ। 


ସତୀଶବାବୁଙ୍କର ଦୀକ୍ଷାଲାଭ କରିବାର ବହୁପୂର୍ବରୁ 
ଦୀକ୍ଷାଲାଭ ପର୍ଯ୍ୟନ୍ତ ତାଙ୍କର ମୁକ୍ତି ଲାଭ କରିବାପାଇଁ ବିଶେଷ 
ଆକାଙ୍ୟ୍ଷା ଥୁଲା। ସେ ଭାବୁଥୁଲେ, ମାୟାହି ଯେତେ ଜଞ୍ଜାଳ; 
ମାୟାହାତରୂ ଅବ୍ୟାହତି ପାଇଲେ ଅର୍ଥାତ୍‌ ମୁକ୍ତଲାଭ 
କରିପାରିଲେ ସମସ୍ତ ଗୋଳମାଳ ମେଣ୍ଟଯିବ । ତାଙ୍କ ମନର 
ଯେତେବେଳେ ଏହିପରି ଅବସ୍ଥା, ଦିନେ ଗଭୀର ରାତ୍ରିରେ 
ଗୋଟିଏ କିଟ୍‌କିଟ୍‌ କଳା କୁସ୍ଵିତ କଦାକାର ପୁରୁଷ ସତୀଶବାବୁଙ୍କୁ 
ଦର୍ଶନ ଦେଇ କହିଲେ, “ ତୁମେ ମୁକଇ୍ି ଲାଭ କରି ବାକୁ 
ଲାଳାୟତ; ଏହି ମନ୍ତ୍ରଟି ନିଅ: ଏହା ନେବା ମାତ୍ରକେ ମୁକ୍ତିଲାଭ 
କରିବ ।” ଏହା କହି ଗୋଟିଏ ମନ୍ତ୍ର ଉଚ୍ଚାରଣ କରିବାକୁ 


୪୭୦ 


ଉଦ୍ୟତ ହୁଅନ୍ତେ ସତୀଶବାବୁ ତାହା ଗ୍ରହଣ କରିବାକୁ ଅସ୍ଵୀକୃତ 
ହୋଇ କହିଲେ, “ ମୁଁ ଆପଣଙ୍କ ନିକଟରୁ ନେବି କାହିଁକି ? 
ମୋର ଯାହା କିଛି ପ୍ରାୟାଜନ ମୋର ଗୁରୁ ହି ଦେବେ।” 
ଏହି କଥା ଶୁଣି ପୁରୁଷଟି ଅନ୍ତହ୍ହିତ ହେଲେ। ସତୀଶବାବୁଙ୍କ 
ମନରେ ସେଚେବେଳେ ଦୁଇଟି ଭାବ ଉପସ୍ଥିତ ହେଲା। 
ପ୍ରଥମଟି-ମୁଁ କଣ ବେଶ୍ୟା ? ମୋର ପ୍ରୟୋଜନୀୟ ବସ୍ତୁ ମୋ 
ଗୁରୁଙ୍କ ନିକଟରୁ ନ ନେଇ ଅନ୍ୟଠାରୁ ନେବି କାହିଁକି ? ଦ୍ବିତୀୟଟି 
- ଏହିପରି ଯଦି ଗୋସାଇଁଜୀ ମୋତେ ପୁନଃ ପୁନଃ ପରୀକ୍ଷା 
କରନ୍ତି ଚେବେ ଯେ ମୁଁ ଉତ୍ତୀର୍ଣ୍ଣ ହୋଇପାରିବି, ଏପରି ଭରସା 
ହେଉନାହିଁ। 


ମୁକ୍ତି ଦେବାକୁ ଇଚ୍ଛୁକ ପୁରୁଷଙ୍କର କାର୍ଯ୍ୟ ଓ ତାଙ୍କ ନିଜର 
ଏହି ଦୁଇଟି ମନର ଭାବ ପତ୍ରରେ ଲେଖୁ । ବୃନ୍ଦାବନ ଠିକଣାରେ 
ଗୋସ୍ଵାମୀପ୍ରଭୁଙ୍କୁ ଜଣାଇଲେ । କିନ୍ତୁ କିଛି ଉତ୍ତର ପାଇଲେ 
ନାହିଁ । ଏହାର କିଛିଦିନ ପରେ ଗୋସ୍ଵାମୀପ୍ରଭୁ କଲିକତା 
ଆଗମନ କଲେ। କିଛିଦିନ ପରେ କଥାପ୍ର ସଙ୍ଗରେ 
ଗୋସ୍ଵାମୀପ୍ରଭୁ ସତୀଶବାବୁଙ୍କର ଉକ୍ତ ଘଟଣା ଉପଲକ୍ଷରେ 
କହିଲେ, “ ଉକ୍ତ ମହାପୁରୁଷଙ୍କ କଥାନୁସାରେ ଉକ୍ତ ନାମ 
ନେଇଥୁଲେ ଆପଣ ସଙ୍ଘଙେ ସଙ୍ଗେ ମୁକ୍ତି ଲାଭ କରିଥାନ୍ତେ । 
ସେ କିଏ, ଜାଣନ୍ତି ? ସେ ଜଣେ ଭଗବତ୍‌ ପାର୍ଷଦ। 
ସେମାନଙ୍କର କାର୍ଯ୍ୟ ହେଉଛି ଜୀବକୁ ମୁକ୍ତି ଦାନ କରିବା। 
ଜଗତରେ କିଏ କେଉଠି ମୁମୁକ୍ଷୁ ଜୀବ ଅଛନ୍ତି ତାହା ଅନୁସନ୍ଧାନ 
କରି ବୁଲନ୍ତି। ଯେଉଁଠି କୌଣସି ମୁମୁକ୍ଷୁ ଜୀବ ପାଆନ୍ତି ସେଇଠି 
ତାଙ୍କୁ ମୁକ୍ତି ଦେଇଦିଅନ୍ତି। କିନ୍ତୁ ଆପଣ ନ ନେଇ କୌଣସି 
କ୍ଷତିଗ୍ରସ୍ତ ହୋଇନାହାନ୍ତି । ଶତଶତ ଜୀବନ୍ଧୁକ୍ତ ମହାପୁରୁଷ 
ଭଗବାନଙ୍କର ଏକବିନ୍ଦୁ କୃପାଲାଭ ନିମିତ୍ତ ପାଗଳା କୁକୁରଙ୍କ 
ପରି ଛଟପଟ ହୋଇ ବୁଲୁଛନ୍ତି ଆପଣମାନେ ଭଗବାନଙ୍କର 
ଷୋଳଅଅଥଣା କୃପା ଲାଭ କରିଛନ୍ତି । ମୁକ୍ତି ନେଇ ଆପଣମାନଙ୍କର 
କଣ ହେବ ?” 


ପ୍ରଶ୍ନ- ସେ ଯଦି ଭଗବତ୍‌ ପାର୍ଷଦ ତେବେ ଏତେ କୁସ୍ଥିତ 
=¬ 
କଦାକାର କାହିକି ? 


ଉତ୍ତର - ସେ ଯଦି ନିଜ ରୂପ ଧରି ଆସିଥାନ୍ତେ ଆପଣ 
ତ ଭୁଲି ଯାଇଥାନ୍ତେ । 


ଗୋସ୍ଵାମୀପ୍ରଭୁଙ୍କର ଏହି ଅପ୍ରତ୍ୟାଶିତ ପ୍ରତ୍ୟାଗମନରେ 
ଶିଷ୍ୟ ଓ ଭକ୍ତମାନଙ୍କର ଅପାର ଆନନ୍ଦ ଜାତ ହେଲା। 


ଶ୍ରୀ ବିଜୟକୃଷ୍ଣ ଚରିତ 


ଦୀକ୍ଷାର୍ଥୀମାନେ ଉତ୍‌ଫୁଲ୍ଲ ହୋଇଉଠିଲେ । ସ୍ଵାମୀ ଦରବେଶଜୀ 
ଲେଖୁଛନ୍ତି :-- “ ଠାକୁରଙ୍କର ଆଗମନ ସମ୍ବାଦ ଅଳ ସମୟ 
ମଧ୍ଯରେ ବ୍ୟାପିଗଲା ଏବଂ ଭକ୍ତମାନଙ୍କର ସମାଗମ ହେବାକୁ 
ଲାଗିଲା । ସେହିଦିନ ସନ୍ଧ୍ୟାକୀର୍ତନରେ ଠାକୁରଙ୍କର ଉଦ୍ଦଣ୍ଡ 
ନୃତ୍ୟ ବିଶେଷ ଉଲ୍ଲେଖଯୋଗ୍ୟ । ଠାକୁର ବହୁଦିନ ପରେ 
କଲିକତା ଆସିଛନ୍ତି । କୀର୍ଭଜନ ରୋଳରେ ଓ ଠାକୁରଙ୍କ ଉଦ୍ଦଣ୍ଡ 
ନୃତ୍ୟରେ ବାସଭବନ କମ୍ପିତ ହେଲା । ମୁଁ ଦୂରରେ ବସି ସେହି 
ମଧୁର ନୃତ୍ୟ ଦର୍ଶନ କରୁଥାଏ । ଦର୍ଶନ କରୁ କରୁ ମନ 
କୁଆଡ଼େ ଚାଲିଯାଏ ତାହାର ସନ୍ଧାନ ପାଏ ନାହିଁ । ଭାଦ୍ର ୧ 
ଦିନ ଓ ୨ ଦିନ ସମଭାବରେ କୀର୍ଭନ ଓ ନୃତ୍ୟ ଚାଲିଥାଏ । 
ସେ ସମୟରେ ମୋର ମନର ଅବସ୍ଥା କିପରି ହୋଇଥଲା 
ତାହା ଭାଷାରେ ବର୍ଣ୍ଣନା କରିପାରିବିନାହି । ମୁଁ ଯେପରି 
ଦେଖୁଥାଏ - ଏକ ବିରାଟ ଜ୍ୟୋତିସମୁଦ୍ର ମଧ୍ଯରେ ଦଣ୍ଡାୟମାନ 
ହୋଇ ମୋର ଠାକୁର ତାହାର ତରଙ୍ଗ ଭଙ୍ଗ ଉପରେ ନୂତ୍ୟ 
କରୁଛନ୍ତି, ଆଉ ତରଙ୍ଗ ଉପରେ ତରଙ୍ଗ ଆସି ତାଙ୍କର ଚରଣ 
ଚୁମ୍ବନ କରୁଛି । ମୋର ଆତ୍ମବିସ୍ବୃତି ହେଉଥାଏ । ଠାକୁରଙ୍କ 
ନୃତ୍ୟ ସଙ୍ଗରେ ଅନେକ ନୃତ୍ୟ କରୁଥାନ୍ତି, କେହି କେହି 
ଭାବରେ ଭୂଲୁଣ୍ଠିତ ହେଉଥାନ୍ତି, ଏକ ପାର୍ଶ୍ଵରେ ସ୍ଥାଣୁପରି ଉପବିଷ୍ଟ 
ମୋ ଦେହରେ ତାହାର ଧକ୍କା ଆସି ବାଜୁଥାଏ । ଭାଦ୍ର 
୪ଦିନ ଅପରାହ୍ନରେ ମଧୁର ଗାନ ହେଲା; ଠାକୁର ନିଶ୍ଚଳ 
ଭାବରେ ବସି ତାହା ଶୁଣୁଥୁଲେ, ହଠାତ୍‌ “ ଜୟ ଶଚୀନନ୍ଦନ ” 
ବୋଲି ଲମ୍ଫ ଦେଇ ଉଠି ନୃତ୍ୟ ଆରମ୍ଭ କଲେ, ପରେ ସମାଧୁସ୍ପ 
ହୋଇପଡ଼ିଲେ । ସନ୍ଧ୍ୟା କୀଉ୍ଭନରେ ପୁଣି ଭାବର ବନ୍ୟା 
ପ୍ରବାହିତ ହେଲା । ଭାଦ୍ର ୭ ଦିନ ଠାକୁର ମାଣିକତଲାର ମା'ଙ୍କ 
ସହିତ ଦେଖା କରିବାକୁ ଗଲେ, ମୋତେ ସଙ୍ଗରେ ନେଇ। 
ତାଙ୍କୁ ଦେଖ ମୋ ମନରେ ମହାଭାବର ଉଦୟ ହେଲା। ଠାକୁର 
ମୋତେ ହଲାଇଦେବାରୁ ମୁଁ ସଚେତନ ହୋଇଉଠିଲି। ଭାଦ୍ର 
୮ ଦିନ ଠାକୁରଙ୍କ ସଙ୍ଗରେ ଶ୍ୟାମବଜାର ମିତ୍ରାଳୟରେ ଶ୍ରୀ 
ମଦନମୋହନ ଦର୍ଶନ କରିବାକୁ ଗଲି । ଅତି ସୁନ୍ଦର ମୁଭି; 
ବିଗ୍ରହଙ୍କ ସମ୍ମୁଖରେ ଠାକୁର ତାଙ୍କର ବିରାଟ ଦେହରେ ନୃତ୍ୟ 
ଆରମ୍ଭ କରିଦେଲେ; ତାଙ୍କ ସଙ୍ଗେ ଭକ୍ତମାନେ ମଧ୍ଯ ନାଚିବାକୁ 
ଲାଗିଲେ; କେହି କେହି ମାଟିରେ ଲୋଟିଗଲେ | ପ୍ରାୟ ଦୁଇ 
ଘଣ୍ଟାକାଳ ଏହି ଆନନ୍ଦର ସ୍ରୋତ ବହିଲା । ମିତ୍ରାଳୟରେ 
ସମବେତ ସମସ୍ତେ ଠାକୁରପ୍ରସାଦ ପାଇ କୃତାର୍ଥ ହେଲେ; 
କେବଳ ପ୍ରସାଦ ନୁହେଁ, ଭୂରି ଭୋଜନର ବ୍ୟବସ୍ଫା ମଧ୍ଯ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪୭୧ 


ହୋଇଥଲା । ଭାଦ୍ର ୯ ଦିନ ବିଖ୍ୟାତ କୀର୍ଭନୀୟା ମୁକୁନ୍ଦଙ୍କର 
କୀଉ୍ଭନ ହେଲା; ଏପରି କୀର୍ଭନ ମୁଁ କେବେ ଶୁଣି ନଥୁଲି । 
ଏହାଙ୍କର କୀର୍ଭନ ଠାକୁରଙ୍କର ବଡ଼ ପ୍ରିୟ ଥୁଲା । ଯେତେଦିନ 
ଠାକୁରଙ୍କ ସଙ୍ଗରେ ଥିଲି, ଦେଖୁଲି, ଟିକିଏ ନାମ ହେଲେ ବା 
ମଧୁର କୀଉ୍ଭନ ହେଲେ ଠାକୁର ଭାବାବେଶରେ ନୃତ୍ୟ କରନ୍ତି, 
କେତେବେଳେ ବା ଭାବରେ ପଡ଼ିଯାଅନି- ସମାଧ୍ସ୍୍‌ ହୁଅନ୍ତି । 
ଭାଦ୍ର ୧୦ ଦିନ ପର୍ଯ୍ୟନ୍ତ ମୁଁ କଲିକତାରେ ଥ୍ୁଲି । ଭାଦ୍ର ୧୧ ଦିନ 
(୧୮୯୫ ଅଗଷ୍ଟ ୨୭) ମୁଁ କଲିକତାରୁ ବରିଶାଲ ଯାତ୍ରା 
କଲି ।” 

ଏହାପରେ ଗୋସ୍ଵାମୀପ୍ରଭୁଙ୍କର ଶରୀର ଟିକିଏ ଅସୁସ୍ତ 
ହୋଇପଡ଼ିବାରୁ ଦୀକ୍ଷାଥୀମାନଙ୍କୁ କିଛିଦିନ ଅପେକ୍ଷା କରିବାକୁ 
ପଡ଼ିଥିଲା । 


ଚାହୁଁ ଚାହୁଁ ଦୁର୍ଗୋସ୍ୂବ ଆସି ଉପସ୍ଥିତ ହେଲା । ପୂଜାର 
କେତେଦିନ ଗୋସ୍ଵାମୀପ୍ରଭୁଙ୍କ ଆଶ୍ରମରେ ପ୍ରତ୍ୟହ ଚଣ୍ଡୀପାଠ, 
ଆଗମନୀ ଓ ଆନନ୍ଦମୟୀ ମା'ଙ୍କ ମହିମାବ୍ୟଞ୍ଜୀକ ଗାନ 
ଚାଲିଥାଏ । ଶିଷ୍ୟ ଓ ଶିଷ୍ୟାମାନଙ୍କର ସେବା ମଧ୍ଯ ଚାଲିଥାଏ । 
ପୂଜାର ଆନନ୍ଦରେ ସମସ୍ତଙ୍କ ପ୍ରାଣ ଆନନ୍ଦରେ ଉଛୁଳି 
ଉଠୁଥାଏ । ନିଜ ନିଜ ଗୃହରେ ଶାରଦୀୟା ପୂଜାରେ ଯେଉଁ 
ଆନନ୍ଦ ଓ ତୃପ୍ତି ବୋଧହୂଏ ଏହି ସ୍ଥାନର ଅନୁଭୂତି କୌଣସି 
ଅଂଶରେ ତାହାଠାରୁ ନ୍ଆ୍ୟନ ନଥିଲା । ଗୋସ୍ଵାମୀପ୍ରଭୁ କହନ୍ତି, 
“ ଶକ୍ତି ପୂଜା ନକରି କାହାର ଉଦ୍ଧାର ପାଇବାର ଜୁ ଅଛି ! 
ଶଲ୍ଲିଙ୍କ ଢୃପା ନହେଲେ କିଛି ହୁଏ ନାହିଁ । ବ୍ରଜଗୋପୀମାନେ 
ଶ୍ରୀକୃଷ୍ଣ ପ୍ରାପ୍ତ ନିମିତ୍ତ କାତ୍ୟାୟିନୀ ପୂଜା କରିଥୁଲେ; ବର୍ତମାନ 
ମଧ୍ଯ ସେହି ପ୍ରଣାଳୀ ଅନୁସାରେ ପ୍ରତି ବର୍ଷ କାର୍ଭିକ ମାସରେ 
ଯମୁନାକୂଳରେ ବାଲିରେ ବେଦୀ ପ୍ରସ୍ତୁତ କରି ବ୍ରଜାଙ୍ଗନାମାନେ 
କାତ୍ୟାୟି ନୀଙ୍କର ପୂଜା କରନ୍ତି । ମୂର୍ଭିପୂଜାର ବହୁପ୍ରଣାଳୀ ଅଛି, 
ବେଦୀରେ ପୁଜା, ଯନ୍ତ୍ର ଅଙ୍କିତ କରି ପୂଜା - ମୂର୍ଭି ପୂଜାର 
ପ୍ରକାର ଭେଦ ।” 


ମହାଷ୍ଟମୀଦିନ ଗୋସ୍ଵାମୀପ୍ରଭୁ କାଳୀଦର୍ଶନରେ ଇଚ୍ଛା 
ପ୍ରକାଶ କରିବାରୂ ତାଙ୍କର ଅନ୍ୟତମ ଶିଷ୍ଯ ଓକିଲ 
ହେମେନ୍ଦ୍ରନାଥ ମିତ୍ର ମହାଶୟ କହିଲେ ଯେ ଅତି ପ୍ରତ୍ୟ୍ଷରେ 
ସେ ତାଙ୍କ ଘୋଡ଼ାଗାଡ଼ି ଆଣିବେ । ଠାକୁର ଅଭୁକ୍ତ ଅବସ୍ଫାରେ 
କାଳୀଦର୍ଶନ କରି ଆସି ଗ୍‌ ପାନ କରିବେ । ଗୋସ୍ଵାମୀପ୍ରଭୁ 
କହିଲେ, “ଆମେ ବ୍ରଜର ଲୋକ, ଉପବାସ କରି ଧର୍ମ 


କରିବା ଆମର ନୁହେଁ। ୮ଟା ବେଳକୁ ଗାଡ଼ି ଆଣିବେ । ” 
ଚା ପାନ ପରେ ସେ କାଳୀଘାଟ ଯାତ୍ରା କଲେ । ସେଦିନ 
ବହୁତ ଭିଡ଼ । ଗାଡ଼ି ରସା ରୋଡ଼ରେ ପହୁଞ୍ଜୁବା ମାତ୍ରେ ଜଣେ 
ପୁଲିସ ଇନ୍‌ସ୍ପେକ୍ଟର ଭିଡ଼ ଠେଲି ସେମାନଙ୍କୁ ମନ୍ଦିରରେ 
ପହୁଞ୍ଚାଇଦେଇ ଭିତରେ ଥୁବା ଯାତ୍ରୀଙ୍କୁ ଘୁଞ୍ଚାଇ ଦର୍ଶନର ସୁବିଧା 
କରିଦେଲେ । ବହୁ ଲୋକଙ୍କର ଅସୁବିଧା ବୁଝି ଗୋସ୍ଵାମୀପ୍ରଭୁ 
ସଙ୍ଗେ ସଙ୍ଗେ ବାହାରିଆସି ଆଦି ଗଙ୍ଗାଘାଟରେ ବସିପଡ଼ିଲେ । 
ମନ୍ଦିରର ସେବାୟତମାନେ ସେଠାକୁ ଖେଚଟେଡ଼ି ପ୍ରସାଦ ପଠାଇ 
ଦେବାରୁ ସେ ତାହା ଗ୍ରହଣ କରି ପ୍ରତ୍ୟାବର୍ଭନ କଲେ । 


ଦିନେ ଗୋସ୍ଵାମୀପ୍ରଭୂଙ୍କ ଜାମାତା ଜଗବନ୍ଧୁ ବାବୁଙ୍କ 
ସହିତ ଯୋଗଜୀବନ ଗୋସ୍ଵାମୀଙ୍କର ମନୋମାଳିନ୍ୟ ହେବାରୁ 
ଯୋଗଜୀବନବାବୁ ହାବଡ଼ା ଷ୍ଟେସନ ଦେଇ ପଶ୍ଚିମ ଯାତ୍ରା 
କଲେ। ବିଧୁଭୁଷଣବାଚୁଙ୍କ ଅନୁନୟ ବିନୟ ପ୍ରତି କର୍ଣ୍ଣପାତ 
ନ କରି ସେ ଚାଲିଗଲେ । ଗୋସ୍ଵାମୀପ୍ରଭୁ ଏ ଘଟଣା ଶୁଣି 
କହିଲେ, “ ଯିବ କୂଆଡ଼େ ? ଶୀଘ୍ର ଫେରି ଆସିବ | ” 
କେତେଦିନ ପରେ ଯୋଜୀବନବାବ୍ୁଙ୍କର କ୍ରୋଧ ଶାନ୍ତ 
ହେବାରୁ ସେ ଫେରିଆସିଲେ । ଗୋସ୍ଵାମୀପ୍ରଭୁଙ୍କର ସଂସାର 
ଏହିପରି କେତେ ଅବୁଝା ଲୋକଙ୍କ ଦ୍ଵାରା ପରିପୂର୍ଣ୍ଣ । କିନ୍ତୁ 
ଏହା ଭିତରେ ସେ କିପରି ଅବିଚଳିତ ଭାବରେ ରହିଥାନ୍ତି 
ଏହାହିଁ ଦେଖୁବାର କଥା । 


ଉଚ୍ଚଶିକ୍ଷିତ ଶିଷ୍ୟମାନଙ୍କର ଦୌରାମତ୍ମ୍ୟ ମଧ୍ୟ କମ୍‌ 
ନଥୁଲା । କିନ୍ତୁ ଗୋସ୍ଵାମୀପ୍ରଭୁ ନିର୍ବିକାର, ପ୍ରଶାନ୍ତ ସାଗର ପରି 
ଅଚଞ୍ଚଳ । ବୃନ୍ଦାବନରୁ ପ୍ରତ୍ୟାଗମନ ପରେ ଗୋସ୍ବାମୀପ୍ରଭୁ 
ଅପ୍ରାକୃତ ଜଗତ ପ୍ରତି ବିଶେଷ ଆସ୍ଫ୍ରାବାନ୍‌ ହୋଇ ସେ 
ସମ୍ବନ୍ଧରେ ଅନେକ କଥା କହନ୍ତି । ଏହି ବର୍ଷ କା୍ଭିକ ମାସରେ 
(୧୮୯୫ ନଭେମ୍ବର) ଶିଷ୍ୟ ହରିଦାସ ବସୁ ମହାଶୟ 
ଗୁରୁଦେବଙ୍କ ଦର୍ଶନ ପାଇଁ କଲିକତା ଆଗମନ କରନ୍ତି । କଥା 
ପ୍ରସଙ୍ଗରେ ଦିନେ ଗୋସ୍ଵାମୀପ୍ରଭୁ କହିଲେ, “ ଶ୍ରୀବୃନ୍ଦାବନ ଧାମ 
ଅପ୍ରାକୃତ ସ୍ଥାନ: ବୃକ୍ଷଲତାର ପତ୍ରେ ପତ୍ରେ ରାଧାକୃଷ୍ଣଙ୍କର ନାମ 
ଲିଖ୍ଵତ ।” ହରିଦାସ ବାଚୁ ବ୍ୟଙ୍ଗ କରି କହିଲେ, “ ମହାଶୟ, 
ବୃକ୍ଷର ପତ୍ରେ ପତ୍ରେ କେଉଁ ଅକ୍ଷରରେ ରାଧାକୃଷ୍ଣଙ୍କର ନାମ 
ଲେଖାଅଛି ଦେଖୁଲେ ? କଣ ଇଂରେକି, ନା ବଙ୍ଗଳା ନା 
ଦେବନାଗରୀ ନା ପାର୍ଶୀ ? ଅସମ୍ଭବ କଥାଗୁଡାକ କହିବାର 
ନୁହେଁ ।” ଗୋସ୍ଵାମୀପ୍ରଭୁ ଚୁପ୍‌ ହୋଇ ରହିଲେ । ହରିଦାସ 


୪୭୨ 


ବାବୁ ଲେଖୁଛନ୍ତି, “ ଅନ୍ୟଗୁରୁ ହୋଇଥୁ୍‌ଲେ ମୋର ଧୃଷ୍ଟତା 
କେବେହେଁ ସହ୍ୟ କରି ନଥାନ୍ତେ । କିନ୍ତୁ ଗୋସ୍ଵାମୀ ମହାଶୟ 
ଅନ୍ତଙ୍ଦିଶୀଃ ମୋର ଅନ୍ତରର ଦୁରବସ୍ଫା ଦେଖୁ ସବୁ ସହ୍ୟ କଲେ 
ଓ ମୋତେ କ୍ଷମା କଲେ । ମୁଁ ବରାବର ଦେଖୁଆସୁଛି ଗୋସ୍ଵାମୀ 
ମହାଶୟ ଯେପରି ଏକ ବିଗ୍ରହ ମୁରି; ସ୍ତବ, ସୁତି, ଗାଳି, 
ଗୁଲଜ, ନିନ୍ଦା, ପ୍ରଶଂସା - ସମସ୍ତ ତାଙ୍କ ନିକଟରେ ସମାନ | 
କିଛି କଥା ତାଙ୍କର ଅନ୍ତର ସ୍ପର୍ଶ କରିପାରେ ନାହିଁ । କିନ୍ତୁ 
ଉପଲବ୍ଧ ସତ୍ୟକୁ ତେଜରେ କହିବାକୁ ସେ ଛାଡ଼ନ୍ତି ନାହିଁ।” 
ପରେ ହରିଦାସ ବାବୁଙ୍କର ଏହି ଜ୍ଞାନ ହୋଇଥଲା ଯେ ପ୍ରକୃତ 
ଦ୍ରଷ୍ଟାଙ୍କ ନିକଟରେ ତାଙ୍କର ପ୍ରତ୍ୟେକ କଥା ସତ୍ୟ । ହରିଦାସ 
ବାବୁଙ୍କ ପରି ବହୁ ଯୁକ୍ତିବାଦୀ ବ୍ୟକ୍ତିଙ୍କ ପ୍ରାଣରେ ଗୋସ୍ଵାମୀପ୍ରଭୁ 
ଅତୀନ୍ଦ୍ରିୟ ଜଗତର ସନ୍ଧାନ ଆଣି ପହୁଞ୍ଚାଇଥୁଲେ; ନିଜର ମୁହଁର 
କଥାରେ ନୁହେଁ, କେବଳ ସେମାନଙ୍କର ଅନୁଭୂତି ମଧ୍ଯ 
ଦେଇ । 


ଆଉ ଜଣେ ନାଣ୍ତିକ ଓ ପ୍ରତ୍ୟକ୍ଷବାଦୀ ଶ୍ରୀ ପାର୍ବତୀଚରଣ 
ରାୟଙ୍କର ଜୀବନରେ ଆଧ୍ଯାର୍ମିକ ଜଗତର ସତ୍ୟତାର 
ଉପଲବଧୁ ହୋଇଥିଲା ଗୋସ୍ବାମୀପ୍ରଭୁଙ୍କ ପ୍ରଭାବରୁ । ସେ 
ମହାଶୟ ଜଣେ ଅବସରପ୍ରାପ୍ତ ଡେପୁଟି କଲେକ୍ଟର । 
ବିଲାତରେ ସାତ ବର୍ଷ ରହି ଏହି ବର୍ଷର ମାର୍ଗଶିର ମାସରେ 
ଗୋସ୍ଵାମୀପ୍ରଭୁଙ୍କ ସହିତ ଦେଖା କରିବାକୁ ଆସିଥୁଲେ । ତାଙ୍କ 
ସହିତ ରାୟ ମହାଶୟଙ୍କର ବହୁଦିନରୁ ପରିଚୟ ଥୁଲା । 
୧୮୬୭ ମସିହାରେ ଗୋସ୍ବଵାମୀପ୍ରଭୁ ଉପବୀତତ୍ୟାଗୀ ହୋଇ 
ବ୍ରାହ୍ତସମାଜର ପ୍ରଚାରକ ଭାବରେ ଯେତେବେଳେ 
ମୟମନସିଂହ ଯାଇଥୁଲେ ସେତେବେଳେ ପାର୍ବତୀବାବୁ 
ସେଠାରେ ଶିକ୍ଷକତା କରୁଥୁଲେ ଏବଂ ଗୋସ୍ଵାମୀପ୍ରଭୁଙ୍କ 
ପ୍ରେରଣାରେ ସେ ଉପବୀତ ତ୍ୟାଗ କରି ଜାତିଭେଦ ପ୍ରଥା 
ଅସ୍ଵୀକାର କରିଥଲେ । କିନ୍ତୁ ନିଜ ସମାଜର ଉତ୍ପୀଡ଼ନ ସହ୍ୟ 
କରି ନପାରି ପ୍ରାୟଶ୍ଚିତ୍ତପୂର୍ବକ ସମାଜଭୁକ୍ତ ହେଲେ ସୁଦ୍ଧା ସେ 
ଭଶ୍ଵରଙ୍କର ଅସ୍ତିତ୍ବରେ ବିଶ୍ଵାସ କରୁ ନଥିଲେ ଏବଂ ଘୋର 
ପ୍ରତ୍ୟକ୍ଷବାଦୀ ହୋଇପଡ଼ିଲେ । ସେ ଡେପୁଟି କଲେକ୍ଟର ନିଯୁକ୍ତ 
ହୋଇ ଢ଼ାକାରେ ଅବସ୍ଥାନ କରୁଥିବା ସମୟରେ ୧୮୭୮ 
ମସିହାରେ ଗୋସ୍ଵାମୀପ୍ରଭୁ ଯେତେବେଳେ ସାଧାରଣ ସମାଜ 
ପ୍ରତିଷ୍ଠା ପରେ ଢ଼ାକା ଗମନ କରିଥଲେ ପାର୍ବତୀବାବୁ ରହିବା 
ପାଇଁ ତାଙ୍କୁ ଗୋଟିଏ ବସା ଯୋଗାଇଦେଇଥଲେ । 


ଶ୍ରୀ ବିଜୟକୃଷ୍ଣ ଚରିତ 


୧୮୮୮ ମସିହାରେ ସେ ପେନସନ ନେଇ 
ଗେଣ୍ଡାରିୟା ଆଶ୍ରମକୁ ଯାଇ ଗୋସ୍ଵାମୀପ୍ରଭୁଙ୍କ୍‌ କହିଲେ, 
“ ଗୋସାଇଁ ଆପଣମାନେ କାଶୀ,, ବୃନ୍ଦାବନ, ଦ୍ଵାରକା ପ୍ରଭୃତି 
ସ୍ଥାନକୁ ତୀର୍ଥ କରି ଯାଆନ୍ତି; ମୁଁ ତୀର୍ଥ କରିବାକୁ ଇଂଲଣ୍ଡ ଯାଉଛି, 
ସେହି ତୀର୍ଥରେ ବାସ କରିବି । ” ଗୋସ୍ଵାମୀପ୍ରଭୁ ଏକଥା ଶୁଣି 
ହସିଲେ । ତପ୍‌ରେ ସେ ଗୋସ୍ବାମୀପ୍ର ଭୂଙ୍କ କହିଲେ, 
“ ଗୋସାଇଁ, ଭଗବାନଙ୍କର ଅସିିତ୍ଵରେ ମୋର ବିଶ୍ଵାସ ନାହିଁ । 
ଆଉ କାହା କଥାରେ ମୋର ଆସ୍ଥା ନାହିଁ; ମୁଁ ତୁମକୁ ବିଶ୍ଵାସ 
କରେ । ତୁମେ ଠିକ୍‌ କରି କହ ତ, ଭଗବାନ ଅଛନ୍ତି କି 
ନାହିଁ ?” ଗୋସ୍ଵାମୀପ୍ରଭୁ କହିଲେ, “ ହଁ, ଅଛନ୍ତି |” 
ପ୍ରଶ୍ନ - ସେ କ'ଣ ଦେଖାଯାନ୍ତି ? 
ଉତ୍ତର- ହଁ, ଦେଖାଯାନ୍ତି । 
ପ୍ର- ତୁମେ ତାଙ୍କୁ ଦେଖୁଛ ? 

ଉ ହଁ, ଦେଖିଛି | 

ପ୍ରକ ଦେଖାଇପାରିବ ? 

ଉ- ହଁ ପାରିବି । 

ପ୍ର- ତେବେ ଦେଖାଅ । 

ଉ ବର୍ଭମାନ ନୁହେଁ । ବର୍ଭମାନ ଦେଖାଇଲେ ଆପଣଙ୍କର 
ବିଶ୍ଵାସ ହେବ ନାହିଁ; ମନେ କରିବେ ଭେଳିକି ଦେଖାଯାଉଛି । 


ସମୟ ନେ ହା ପ୍ରତ୍ୟକ୍ଷ ସତ୍ୟ ଘଟଣାରେ ବି ବିଶ୍ବାସ 
ହୁଏ ନାହିଁ । 


ରାୟ ମହାଶୟ ବିଲାତ ଯାତ୍ରାକଲେ ଏବଂ ସେଠାରେ 
ଗୋଟିଏ ଇଂରେଜ ରମଣୀଙ୍କୁ ବିବାହ କଲେ । ଏହି ସମୟରେ 
ଦିନେ ତାଙ୍କର ଶୟନ ଗ୍ଧହରେ ଗୋଟିଏ ହିନ୍ଦୁ ଦେବୀଙ୍କର 
ପ୍ରକାଶ ଦେଖ ବିସ୍ମିତ ହେଲେ । ଆଉ ଦିନେ ଭାରତୀୟ ତିନି 
ଜଣ ମହାପୁରୁଷ ତାଙ୍କ ନିକଟରେ ଆବି ଭୂ ତ ହୁଅନ୍ତି । 
ସେମାନଙ୍କ ମଧ୍ଯରୁ ଜଣେ ତାଙ୍କୁ କହିଲେ, “ ଭାରତକୁ 
ଫେରିଯାଅ ।” ରାୟ ମହାଶୟ ତାଙ୍କ ୮୮୦୮ ।4॥।୮ଥୟା୭୮୮ 
10 |4 ୮୦ |୮୮' ଗାରନୁରେ ଏହିପରି ଲେଖୁଛନ୍ତି:-- 

“ ¿¡ |85{ | 5.4୦୦€€୦୧6୦ 1୮ 1888 ¡୮ ମ୮୦©€୮୦ ୮୮0 
ଉଠ 19୮୮ ଞଠ € 1୦ [7€© ୦୦(୩୮1୮୮/ \/) 1୦୮ | |୦୦୮୯୫୦ 0୦୮ 


ଥ5 ୮୮) |।101/ |800. × × ୦୮ 00 ମାଠା୩[ ୦୮ ୦୦୮୦୦€୮ 
61 1894 3! 17ଠେଠା୮ୟୀ୦୮, ୮ଠାଥମ୮୦, | \/€୮1 (୦ [066 ©! 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସ୍ବ ଓ କଲିକତା ଅବସ୍ଥାନ ୪୭୩ 


ଉ300(1( 10 ୦' ଠାଠଠା୯ ଓ ମଠ 5୦୦୮ 5୩©୮ ୮6 || 55|660. /^0୦୦(| 
| ଞା[ 5୮ |୮୦।।୮ ଥମ, | \,/୦[୧© ।।0 ଠାମ)ଧ ୦୦€୮।୩0 ୮୩)/ 67/65 
| 5ଥ୍/// ଓ ୮୦51 |©6।117॥| 16୮) ଥା ୩0 ।।୮€ 5(0୮ ଠା୮ ॥୮ 
[୮୦୮1 ୦୮ ୮୮€ ୦(।(୫।୦€© ।€ [09©0. 7୩ )€ ୮୦୦୮୮୩ \#/ଞ5 ଠଞମ( 
01( 1ମ€ $[00( \#)©୮ $|© 5୦୦୦ \¥/65 ॥|।।୮୮।୮୦(୦େ 
\¥/117 8 | ମଠ ୦୮ ©€୦ଠୋ[ମ୮୦ ||ଠା)!. |16୮ \,|)୦|€ [9୦0)/ \,/85 
୦୦\/©୮୭୦ \⁄/|1[[ର 8 ଧ)|ମ 1୮8୮ 5 05୮© ୩ \/©||, 17 ୦।(।୮ | €୮ 
18୦€ \#/85 ଠ୍ଧା[ଓ \।151516. ୨ × × ⁄^ମ[©୮ 5 ୮୦୮୮ | 
5୭ଥ୍ଯ/ 3 !୯।୮୦ ୦୮ 1115) ॥ ୮୧ ୦୮ 1)€ \#ଥ|| ୮୦୦୮ [© 
"¥ ୮୩୮୦ଠ୍ୟ/, ଥମଠ 17© ୮ ଯ।ମ୮ମ।ମୟ ୮)// 1806 ଥିୟଥାମ 10/୮୦ 5 
1016 5୮୦୪ #/)©୮€ {€ ୩90୮ 5୦୦୦, | 5ଥ// ।। \/ 65 ୮୦ 
|୦୮9€୮1)€୮. 1୮ \#/10) 655 1୮0 5।୦୮ ଥଠ [ମା 16 7 0 ୮; €© 7୦ ୮ 
୦୮ 10€ ଠା୦]|୦୪୩୪6 ୮ଥା୯/ ୦୮\#/)୦୮) | ଥାମ) ଥ5 5(4୮€ ଥ5 | 
|!#€, | ୦୦୦ ୮୦ |୦୮ୟ9€୮ ଠୀ୭୦୦©୦୮୦୪© [(1€6 © 51€ )୮୦€ ୦୮ 
$0171)5| |9୦୦।୦5. | 50) ୦\// ଥ 7୮୮ 096 | ]©୮ ୮ 5 ମାଧ (ଥା 
©×15180ମ0©5 ମଠ ୮୩\/ ୭୦୦୮୪୦୮୭୮) |।8$ ୮|ମଥା|// 
"ଞିମାଞ) ଓଠ, × × × ` ^5$ | |।&/7 ୦୮୧ ।॥ଠୟା୮ ।୮ {€ 
0690100109 ୦୮ ©୭୮1୮୭୮୮୩୦୭୮ 1895 ।୮ ଥ ଠ୦ଥଞା୮ ଥମଠ 
08557?/© ୮୮୮0 9 610୮© ଠୀ୮ଠ 1୦ $|©©୮ | |1©ଥ୮୦ ଥ \/୦ ୦୦, 
5$4)7/170 ` ୦୦ 250 1୦ |ମଠାଥ". 


ଉପରଲିଖୁତ ଇଂରେଜ ବିବୃତିର ମର୍ମ୍ନ:ଚ ପରିଶେଷରେ 
ଯେଉଁ ଦେଶକୁ ମୁଁ ତୀର୍ଥଭୂମି ବୋଲି ମାନୁଥୁଲି ସେଠାକୁ 
୧୮୮୮ ମସିହାରେ ଯାତ୍ରା କଲି | × × × ୧୮୯୪ 
ମସିହା ଅକ୍ଟୋବର ୬ ତାରିଖରେ ଇଂଲଣ୍ଡର ଟେଡ଼ିଙ୍ଗଣ୍ଟନରେ 
ମୁଁ ୧୦ଟା ବେଳକୁ ଶୋଇବାକୁ ଗଲି ଏବଂ ସଙ୍ଗେ ସଙ୍ଗେ 
ନିଦ୍ରିତ ହେଲି । ପ୍ରାୟ ଅଧଘଣ୍ଟାକ ପରେ ମୋ ନିଦ ଭାଙ୍ଗିଗଲା; 
ଆଖୁ ମେଲାଇ ଦେଖୁଲି ଯେ ମୋ ବିଛଣା ବାହାରେ ମୋ 
ସମ୍ମୁଖରେଏକ ଅତି ସୁନ୍ଦରୀ ନାରୀ ମୁଭି ଦଣ୍ଡାୟମାନ । କକ୍ଷଟି 
ଅନ୍ଧାର ଥୁଲା, କିନ୍ତୁ ସେହି ମୂର୍ଭି ଠିଆ ହୋଇଥବା ସ୍ଥାନଟି 
ଏକ ପ୍ରକାର ବୈଦ୍ୟୁତିକ ଆଲୋକରେ ଉଭାସିତ ଥୁଲା । 
ସେହି ମୂର୍ରି ଏକ ସୃକ୍ଷ୍ମ ସ୍ବଛ୍ଚ ଆବରଣରେ ଆବୃତ ଥଲା; କିନ୍ତୁ 
ମୁଖଟି ପରିଷ୍କାର ଦେଖାଯାଉଥୁଲା । ମୁହୂର୍ଭକ ପରେ ମୁଁ 
ଝରକାପାଖ କାନ୍ଛ୍‌ରେ ଏକ ପ୍ରକାର ନୀଳାଭ ଆଲୋକ 
ଦେଖୁଲି । ତାପରେ ମୁହଁ ବୁଲାଇ ଦେଖୁଲି, ଯେଉଁଠି ସେହି 
ନାରୀମୁର୍ରି ଠିଆ ହୋଇଥୁଲେ ସେଠାରେ ସେ ନାହାନ୍ତି । ମୋ 
ନିଜର ସତ୍ତା ସମ୍ବନ୍ଧରେ ମୁଁ ଯେପରି ନିଶ୍ଚିତ, ` ସେହିପରି ନିଶ୍ଚିତ 
ଏକ ଆତ୍ମିକ ସତ୍ତାର ପ୍ରକାଶ ଦେଖୁଲା ପରେ ଆଧ୍ଯାମ୍ବିକ ଶରୀର 
ଅଛି ବୋଲି ମୋର ଆଉ ଅବିଶ୍ବାସ ରହିଲା ନାହି । ଆଧ୍ୟାତ୍ମିକ 
ସତ୍ତାରେ ମୁଁ ବର୍ତମାନ ପୂର୍ଣ୍ଣବିଶ୍ଵାସବାନ୍‌ତ ମୋର ସଂଶୟାମ୍ବିକା 
ବୁଦ୍ଧି ଚିରକାଳ ପାଇଁ ଅନ୍ତହ୍ହିତ ହୋଇଛି | × × × 


୧୮୯୫ ମସିହା ସେପ୍‌ଟେମ୍ବର ଆରମ୍ଭରେ ଦିନେ 
ଶୋଇବା ପୂର୍ବରୁ ଶାନ୍ତ ଓ ନିଶ୍ଚିନ୍ତ ମନରେ ମୁଁ ଲମ୍ବି ରହିଥାଏ । 
ଏହି ସମୟରେ “ଭାରତକୁ ଫେରିଯାଅଂ” ବୋଲି ଏକ 
ଦୈବବାଣୀ ଶୁଣିବାକୁ ପାଇଲି । 


ଶ୍ରୀଯୁକ୍ତ ରାଇମୋହନ ସାମନ୍ତ ତାଙ୍କକୃତ 
“ ବିଜୟାୟଣ!'ରେ ଲେଖିଛନ୍ତି :- `“ ଏହି ପରତ୍ୟାଦେଶ ଶୁଣି 
ସେ ଅବିଳମ୍ବେ ଲଣ୍ଡନ ପରିତ୍ଯାଗ କରି ନଭେମ୍ବର ୨୧ 
ତାରିଖରେ କଲିକତାରେ ପହୁଞଥ୍ଜଲେ । ଏତେଦିନ ଯେଉଁ ବିଷୟ 
ପ୍ରତି ଘୋର ସନ୍ଦେହ ଥୁଲା ସେହି ଅତିଲୌକିକର ଏପରି ସ୍ପଷ୍ଟ 
ଆଭାସ ପାଇ ଏହି ବିଷୟରେ ତାହାଙ୍କ୍‌ ଉପଦେଶ 
ଦେଇପାରିବେ ଏପରି ଅଭିଜ୍ଞ ଯୋଗୀଙ୍କ ସନ୍ଧାନରେ ତାଙ୍କର 
ବର୍ତମାନ ପ୍ରବୃତ୍ତି ଜନ୍ମିଲା । ତେବେ ଅସଲ ଓ ନକଲ ଯୋଗୀ 
ସେ ବାଛିବେ କିପରି ? ତେବେ ହଁ, ଜଣଙ୍କୁ ସେ ଚିହ୍ନନ୍ତି, 
ସେ ପଣ୍ଡିତ ବିଜୟକୃଷ୍ଣ ଗୋସ୍ଵାମୀ । ” 

ଏହି ଇଂରେଜି ଲେଖାର ମର୍ମ୍ନ:- ଯାହାହେଉ, ମୋର 


ପୂର୍ବ ପରିଚିତ ଜଣେ ଥଲେ । ତାଙ୍କ ନାମ ପଣ୍ଡିତ ବିଜୟକୃଷ୍ଣ। 
ସେ ପୂର୍ବେ ଅନେକ ବର୍ଷ ବ୍ରାହ୍ମସମାଜର ଜଣେ ପ୍ରଚାରକ 


୪୭୪ 


ଥିଲେ। କିନ୍ତୁ ଗତ ଦଶ ବର୍ଷ ହେଲା ସେ ଜଣେ ଯୋଗୀ। ସେ 
ହିନ୍ଦୁ ଦେବଦେବୀଙ୍କୁ ବିଶ୍ଵାସ କରନ୍ତି ସେମାନେ ପ୍ରକୃତରେ 
ତାଙ୍କ ସମ୍ମୁଖରେ ଉପସ୍ମଥୁତ ହୁଅନ୍ତ। ତାଙ୍କର 
ମହାମ୍ମାମାନଙ୍କଠାରେ ବିଶ୍ଵାସ ଅଛି; ସେମାନଙ୍କ ମଧ୍ଯରୁ ଜଣେ 
ତାଙ୍କ ଗୁରୁ । ଗୟା ସନ୍ନିକଟ ଗୋଟାଏ ପାହାଡ଼ରେ ସେ ତାଙ୍କ 
ଗୂରୁଙ୍କୁ ପାଇଥୁଲେ, ଦୀର୍ଘକାଳ କଠୋର ତପସ୍ୟା ଓ 
ଯୋଗସାଧନ କରି । ପ୍ରୟୋଜନ ହେଲେ ଏହି ଗୁରୁ ସୃକ୍ଷ୍ମ 
ଶରୀରରେ ତାଙ୍କୁ ଦେଖାଦିଅନ୍ତି। ସେ ମଧ୍ଯ ତାଙ୍କର ପାର୍ଥିବ 
ଦେହରୁ ବାହାରକୁ ଯିବାର କ୍ଷମତା ଅର୍ଜନ କରିଛନ୍ତି। ବିଷ୍ଣୁଙ୍କର 
ଅବତାର କୃଷ୍ଣଙ୍କର ସେ ଭକ୍ତ । ଶିକ୍ଷିତ ବଙ୍ଗାଳୀମାନଙ୍କ ମଧ୍ଯରେ 
ତାଙ୍କର ଅସଂଖ୍ୟ ଶିଷ୍ୟ ଅଛନ୍ତି । ଯେଉଁମାନଙ୍କର ତାଙ୍କଠାରେ 
ବିଶ୍ଵାସ ନଥାଏ, ସେମାନେ ମଧ୍ୟ ତାଙ୍କ ନିଷ୍ଠା ଓ ଆନ୍ତରିକତାରେ 
ଦ୍ବିଧା କରନ୍ତି ନାହିଁ । ସେ ତାଙ୍କ ପୂର୍ବ ବ୍ରାହ୍ମ ବନ୍ଧୁମାନଙ୍କୁ 
ହରାଇଛନ୍ତି; କିନ୍ତୁ ଧର୍ମ୍ନ ପରିବର୍ଭ ନରେ ତାଙ୍କର ଆର୍ଥିକ 
ଅବସ୍ଥାରେ କିଛି ଉନ୍ନତି ଘଟିନାହିଁ । ସେ ଅତ୍ୟନ୍ତ ପୂତ, ସରଳ 
ଓ ନିଃସ୍ଵାର୍ଥ ଜୀବନ ଯାପନ କରନ୍ତି । 


୧୮୯ ୫ ମସିହା ନଭେମ୍ବର ୨୧ରେ ରାୟମହାଶୟ 
କଲିକତାରେ ପହୁଞ୍ଚୁ ଗୋସ୍ଵାମୀପ୍ରଭୁଙ୍କୁ ଆନୁପୂର୍ବକ ସମସ୍ତ ଘଟଣା 
ବର୍ଣ୍ଣନା କରି କହିଲେ, “ ମୁଁ ଯେଉଁ ତିନିଜଣ ମହାପୁରୁଷଙ୍କୁ 
ଦର୍ଶିନ କରିଥିଲି ତାଙ୍କ ମଧ୍ୟରେ ଆପଣ ତ ଜଣେ; ଅନ୍ୟ ଦୁଇ 
ଜଣ ମହାପୁରୁଷ କିଏ ? ” ଗୋସ୍ଵାମୀପ୍ରଭୁ କହିଲେ, “ ତାଙ୍କୁ 
ହରିଦ୍ବାର ଗଲେ ପାଇବ।” ରାୟ ମହାଶୟ ଗୋସ୍ଵାମୀ- 
ପ୍ରଭୂ ଙ୍କଠାରେ ଦୀକ୍ଷାପ୍ରାର୍ଥୀ ହେବାରୁ ସେ କହିଲେ, “ ମୁଁ 
ଆପଣଙ୍କ ଗୁରୁ ନୁହେଁ। ହରିଦ୍ଵାର ଯାଆନ୍ତୁ, ସେଠାରେ ଆପଣଙ୍କ 
ଗୁରୁ ମିଳିପାରନ୍ତି। ୮ ଏହାପରେ ରାୟ ମହାଶୟ ହରିଦ୍ଵାର ଗଲେ 
ଏବଂ ସ୍ବାମୀ ପଶୁପତିନାଥ ବାବାଙ୍କୁ ଦେଖୁ ବିଶେଷ ଆକୃଷ୍ଟ 
ହୋଇପଡ଼ିଲେ । ହରି ଦ୍ବାରରୁ କଲିକତା ଫେରି ସେ 
ଗୋସ୍ଵାମୀପ୍ରଭୁଙ୍କୁ ସମସ୍ତ କଥା ଜଣାଇଲେ ଏବଂ ବିଦାୟ 
ନେବା ସମୟରେ ଦୁଃଖ ପ୍ରକାଶପୂର୍ବକ କହିଲେ, “ ଗୋସାଇ, 
ଏ ଦେହରେ ଆଉ କିଛି ହୋଇପାରିବ ନାହିଁ । କଦାଚାର ଓ 
କଦାହାରରେ ଦେହ ମନ ଅପବିତ୍ର ହୋଇଯାଇଛି । ଦେବତା 
ଓ ମହାପୁରୁଷମାନଙ୍କ କୃପାରୁ ଏଥର ଯାହା ହେଲା ତାହା 
ଯଥେଷ୍ଟ । ମୁଁ ପୁନର୍ବାର ବିଲାତ ଯିବାକୁ ସ୍ଥିର କରିଛି ।” 
ତାହାପରେ ସେ ବିଲାତ ଯାଇ “୮୮୦୮ ।॥।୮୯ଧ।୫୮୩ ୮୧୦ 


ଶ୍ରୀ ବିଜୟକୃଷ୍ଣ ଚରିତ 


|॥।୮୯ଧ|୭୮୮” ( ହିନ୍ଦୁ ଧର୍ମରୁ ପୁଣି ହିନ୍ଦୁଧର୍ମ ନାମକ ଖଣ୍ଡିଏ 
ଉପାଦେୟ ଗ୍ରନ୍ଥ୍‌ ରଚନା ଓ ପ୍ରକାଶ କରନ୍ତି । 

ଏହି ପ୍ରସଙ୍ଗରେ ଶ୍ରୀଯୁକ୍ତ ରାଇମୋହନ ସାମନ୍ତ ଲେଖୁଛନ୍ତି 
“ବିଜୟକୃଷ୍ଣଙ୍କର ପ୍ରଚଳିତ ଜୀବନୀଗୁ ଡ଼ କରେ 
ପାର୍ବତୀବାବୁଙ୍କର ସୀତାରାମ ଘୋଷ ଷ୍ଟୀଟ୍‌ରେ ଦେଖା କରିବା 
କଥା ଓ ତାଙ୍କ ମତ ପରିବର୍ତନ କଥାର ଉଲ୍ଲେଖ ଅଛି; କିନ୍ତୁ 
ତାଙ୍କ ସ୍ଵରଚିତ ପୁସ୍ତିକାରେ ଠିକ୍‌ କଣ ଲେଖା ଅଛି ତାହା 
ଏପର୍ଯ୍ୟନ୍ତ କେହି ଜଣାଇନାହାନ୍ତି । ତେଣୁ ମୁଁ ଏହି ଦୁଷ୍ପାପ୍ୟ 
ପୁସ୍ତିକାରୁ ଆମର ପ୍ରୟୋଜନୀୟ ଅଂଶଗୁଡ଼ିକ ଦୀର୍ଘ ହେଲେ 
ସୁଦ୍ଧା ସମସ୍ତ ଉଦ୍ଧୃତ କରିଛି । ସେ ୧୩୦ ୨ ସାଲ ମାର୍ଗଶିର 
୫।୬ ଦିନ ପୂର୍ବରୁ କଲିକତା ଫେରିନାହାନ୍ତି ତେଣୁ ତାଙ୍କର 
ବିଜୟକୃଷ୍ଣଙ୍କ ସାକ୍ଷାତ୍‌ ବିଜୟକୃ ଷ୍ଣଙ୍କର ଢ଼ାକା ଯିବାର 
ଅବ୍ୟବହିତ ପୂର୍ବରୁ ହିଁ ହେବ। ” 


ଦିନେ ଗୋସ୍ବାମୀପ୍ରଭୂଙ୍କ ନିକଟରେ ଶ୍ରୀଯୁକ୍ତ 
ବେଣୀମାଧବ ଦେ ନିଦ୍ରିତ ଥାଆନ୍ତି । ରାତ୍ରି ପ୍ରାୟ ତୃତୀୟ ପ୍ରହର 
ହେବ, ଗୋସ୍ବାମୀପ୍ରଭୁ ଡ଼ାକିଲେ, “ ବେଣୀ, ବେଣୀ, ଉଠ ! 
ଶୁଣାଯାଉ ନାହିଁ - ଆକାଶବାଣୀ ହେଉଛି “ ରାଧାକୃଷ୍ଣ ', 
“ରାଧାକୃଷ୍ଣ” ?” ବେଣୀବାବୁ ସଙ୍ଗେ ସଙ୍ଗେ ଉଠିବସିଲେ । 
ଗୋସ୍ଵାମୀପ୍ରଭୁ ଭାବପରିପୂଣ୍ଟ ଓ ବିହ୍ଵଳ ହୋଇ ଜାନୁରେ 
ସାମାନ୍ୟ କରାଘାତ ପୂର୍ବକ ଦୋଳାୟମାନ ହୋଇ କହିଲେ, 
“ଗାନ କର”' । ବେଣୀବାଦୁ କଣ ଗାଇବେ ସ୍ଥିର କରିପାରିଲେ 
ନାହିଁ; ପଚାରିବାକୁ ମଧ୍ଯ ସାହସ ହେଉନାହିଁ । ଏକତାରା 
ଖଣ୍ଡିକ ହାତରେ ନେଇ ଯହା ମନକୁ ଆସିଲା ଗାଇବାକୁ ଆରମ୍ଭ 
କଲେ । ପ୍ରଥମେ ଗାନ କଲେ “ଆର କି ସମୟ ନାଇଁ 
ରସମୟ, ବାଜାତେ ମୋହନ ବାଶୀ” ଇତ୍ୟାଦି । ତାହାପରେ 
ଗାଇଲେ, “ ଚଲ ସଖୁୂ ଦେଖେ ଆସି ବାଜେ ବୀଶୀ କୋନ 
ବନେ ” ଇତ୍ୟାଦି । ଗାନ ଶୁଣୁ ଶୁଣୁ ଗୋସ୍ଵାମୀପ୍ରଭୁ ନିଶ୍ଚଳ ଓ 
ନିଷ୍ପନ୍ଦ ହୋଇପଡ଼ିଲେ, ତାଙ୍କର ଅଙ୍ଗ ଅବଶ ହୋଇପଡ଼ିଲା 
ଏବଂ ୨।୩ ଘଣ୍ଟା ପର୍ଯ୍ୟନ୍ତ ସେ ସମାଧ୍ଵସ୍ତ ହୋଇପଡ଼ିଲେ। 


ଏହିଠାରେ ପ୍ରତ୍ୟହ ସନ୍ଧ୍ୟାକୀର୍ଭନ ହୁଏ ବୋଲି 
କୃହାଯାଇଛି; ହରିସଂକୀର୍ଭ ନ ପରେ ଶ୍ୟାମା ସଙ୍ଗୀତ 
ଗୋସ୍ଵାମୀପ୍ରଭୁଙ୍କ ନିକଟରେ ଗୀତ ହୁଏ । ସେ ଭାବରେ ଅଧୀର 
ହୋଇ କହନ୍ତି, “ ଯେ ରାଧାରଣୀ ସେ ମଧ୍ଯ ଆଦ୍ୟାଶକ୍ତି । ” 
ରାତିର ଶେଷ ସମୟରେ ତାଙ୍କ ନିକଟରେ ରାମଲୀଳା, 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪୭୫ 


କୃଷ୍ଣଲୀଳା, ଗୌରଲୀଳା ବିଷୟକ ଗାନ ହୁଏ। ଗୋସ୍ଵାମୀପ୍ରଭୁ 
ଶ୍ରୀଯୁକ୍ତ ପାନ୍ନାଲାଲ ଘୋଷଙ୍କ ଦ୍ଵାରା ସମସ୍ତ ମୁସଲମାନ ଧର୍ମ୍ନଗ୍ରନ୍ଜ 
କ୍ରୟ କରାଇଆଣି ଯନ୍ନ ସହକାରେ ତାଙ୍କର ଅନ୍ୟାନ୍ୟ ଗ୍ରନ୍ଜ୍‌ 
ମଧ୍ୟରେ ରକ୍ଷା କରିଥୁଲେ । ସେ କଲିକତାରେ 
ମୁସଲମାନମାନଙ୍କର ପର୍ବବିଶେଷ ଉପଲକ୍ଷରେ କାରବାଲା 
ପୋଖରୀକୁ ଯାଇ ଭିସ୍ତିକୁ (ଜଳ ବାହକକୁ) ପଇସା ଦେଇ 
ଜଳ ଦିଆଉଥଲେ । ସେ ବାଇବେଲ୍‌ ପାଠ କରନ୍ତି । ଖ୍ରୀଷ୍ଟାନ୍‌ 
ଓ ମୁସଲମାନମାନଙ୍କର ଗୀର୍ଜା ଓ ମସଜିଦ ଏବଂ ହିନ୍ଦୁ 
ଦେବାଳୟ - ସର୍ବଚ୍ର ଗମନ କରୁଥୁଲେ । ତୁଳସୀଦାସଙ୍କ 
ରାମାୟଣ, ଗୁରୁ ନାନକଙ୍କର ଗ୍ରନ୍ଛ୍‌ ସାହେବ, କବୀରଜୀଙ୍କ 
ଗ୍ରନ୍ଛ ସମସ୍ତ ପୁରାଣତନ୍ତ୍ଥ ଉପନିଷଦ, ସମସ୍ତ ବୈଷ୍ଣବ ଶାସ୍ତ୍ର 
ଓ ହିନ୍ଦୁଶାସ୍ତ୍ର ସେ ସର୍ବଦା ପାଖରେ ରଖୁ ପ୍ରୟୋଜନ ଅନୁସାରେ 
ପାଠ କରୁଥିଲେ । ଆର୍ଯ୍ୟ ରଷିମାନଙ୍କ ପରି ତାଙ୍କର “ ବସୁଧୈବ 
କୁଟୁମ୍ବକଂ” ଭାବ ଥୁଲା । ତାଙ୍କ ବିଶ୍ଵଜନୀନ ପ୍ରେମର ତୁଳନା 
ନାହି । 


ଗୋସ୍ଵାମୀପ୍ରଭୁ କାହାରି ସ୍ଵାଧୀନତାରେ ହସ୍ତକ୍ଷେପ କରି 
କାହାକୁ କିଛି କରିବାକୁ ନିର୍ଦ୍ଦେଶ ଦେଉ ନଥୁଲେ । ଯାହା 
ସରଳ ଭାବରେ ସତ୍ୟ ବୋଲି ବିଶ୍ଵାସ କରିବ ତାହା କରିବାକୁ 
କହୁଥୁଲେ । କିଛି ଦିନ ପରେ ଅନେକ ବ୍ରାହ୍ମ ଭଦ୍ରଲୋକ 
ହିନ୍ଦୁ ସମାଜଭୁକ୍ତ ହୋଇପଡ଼ିଲେ । ସେ ଆଉ ମଧ୍ଯ କହୁଥୁଲେ 
- “କୌଣସି ପ୍ରକାର ଦଳାଦଳି କରିବା ବା ସମାଜରେ 
ବିଶୂଙ୍ଖଳା ଘଟାଇବା ଆମ ସାଧନର ଉଦ୍ଦେଶ୍ୟ ନୁହେଁ, 
କେବଳ ତ୍ରିତାପରୁ ମୁକ୍ତ ହୋଇ ଭଗବାନଙ୍କୁ ଲାଭ କରିବା 
ହି ଏକମାତ୍ର ଲକ୍ଷ୍ୟ । ଯେକୌଣସି ସମାଜରେ ଥାଇ ଏ 
ପଥରେ ସାଧନ ଭଜନ କରିପାରିଲେ ବି ଅଭୀଷ୍ଟସିଦ୍ଧି ହୁଏ । 
ସାମ୍ପ୍ରଦାୟିକ ଭାବରେ ଦଳାଦଳି କଲେ ତାହା ହୁଏ ନାହିଁ ।” 


ଗେଣ୍ଡାରିୟାରେ ଶେଷ ଧୂଲଟ 


୧୩୦୦ ସାଲ ଆଷାଢ଼ ମାସରେ ( ୧୮୯୩ ଜୁନ - 
ଜୁଲାଇରେ) ଗୋସ୍ଵାମୀପ୍ରଭୁ ଗେଣ୍ଡାରିୟା ଆଶ୍ରମ ଛାଡ଼ି 
୧୩୦ ୨ ସାଲ ମାର୍ଗଶିର ଶେଷ ପର୍ଯ୍ୟନ୍ତ ( ୧୮ ୯ ୫ ଡ଼ିସେମ୍ବର 
ପର୍ଯ୍ୟନ୍ତ) ପ୍ରାୟ ଅଢ଼େଇ ବର୍ଷ ମଧ୍ଯରେ ଆଉ ସେହି ଆଶ୍ରମକୁ 
ଆଗମନ କରି ନଥାନ୍ତି। ସେ ଦିନେ ଶ୍ରୀଯୁକ୍ତ ନବକୁମାର 
ବାଗ୍‌ଚିଙ୍କୁ କହିଲେ, “ ନବକୁମାରବାବୁ, ଚାଲନ୍ତୁ, ଏଥର ଢ଼ାକା 
ଯାଇ ଶେଷ ଧୂଲଟ କରିଆସିବା।” ବାଗ୍‌ଚି ମହାଶୟ 


ଲେଖୁଛନ୍ତି, “ ସେତେବେଳେ ମୁଁ ବୁଝିପାରିଲି ନାହିଁ ଯେ 
ଏଥରକ ତାଙ୍କର ଶେଷଥର ପାଇଁ ଢ଼ାକାଯାତ୍ରା। ଫଳରେ 
ତାହାହି ହେଲା; ଆଉ ତାଙ୍କର ଢ଼ାକା ଯିବା ହୋଇନାହି । ” 


ମାର୍ଗଶିର ଶେଷଆଡ଼କୁ ଯାତ୍ରାର ଦିନ ସ୍ତ୍ରିର ହୋଇ ଢ଼ାକା ˆ 
ପତ୍ର ଗଲା ଯେ ସେ ଏଥର ଜଳପଥରେ ଗୋୟାଲନ୍ଦରୁ ଢ଼ାକା 
ଗମନ କରିବେ । ଶ୍ରୀଯୁକ୍ତ କାମିନୀମୋହନ ବସୁ ଯଥାସମୟରେ 
ଗୋୟାଲନ୍ଦରେ ଖଣ୍ଡିଏ ବଜରା ( ନାହା) ଭଡ଼ା କରି ଅପେକ୍ଷା 
କରିଥାନ୍ତ । ଗୋସ୍ଵାମୀପ୍ରଭୁ ସଦଳବଳ ରେଳଗାଡ଼ି ରେ 
କଲିକତାରୂ ଗୋୟାଲନ୍ଦ ଆସିଲେ । ସେଠାରେ 
ଗୋସ୍ଵାମୀପ୍ରଭୁଙ୍କ ଅନୁମତି ଅନୁସାରେ ଗୋଟିଏ ହୋଟେଲର 
ଘର ଗୋବରରେ ଲିପାଇ ନୂଆ ହାଣ୍ଡିରେ ବିଶୁଦ୍ଧ ଭାବରେ 
ବ୍ରାହ୍ମଣଦ୍ଵାରା ରନ୍ଧନର ବ୍ୟବସ୍ଥା ହେଲା । କାମିନୀବାବୁ ସଚୁ 
ବନ୍ଦୋବସ୍ତ କରିଦେଲେ । ପାକ ସମାପ୍ତ ହୁ ଅନ୍ତେ 
ଗୋସ୍ଵାମୀପ୍ରଭୁଙ୍କ ପାଇଁ ଅନ୍ନାଦି ନୌକାରେ ଦିଆହେଲା । 
ହୋଟେଲବାଲା ଗୋଟିଏ ଆଟୁଘର ପରିଷ୍କାର କରି 
ଅନ୍ୟମାନଙ୍କର ଭୋଜନ ସ୍ତ୍ରାନ ପ୍ରସ୍ତୁତ କରିଦେଲେ । ସମସ୍ତେ 
ସେ ଘରେ ପ୍ରବେଶ କରନ୍ତେ ସେ କହିଲେ, “ ବର୍ଣ ଅନୁସାରେ 
ପୃଥକ ପଂଲ୍ତିରେ ବସନ୍ତୁ ।” ଶ୍ରୀଧର ବ୍ରାହ୍ମଣ ପଂସ୍ତରେ 
ବସିଲେ । ତାଙ୍କୁ ହୋଟେଲବାଲା ନିଷେଧ କରିବାରୁ ସେ 
କହିଲେ, “ ଆମେ ଏମିତି ବସୁଁ |” ଶ୍ରୀଧର ଉଠିଲେ ନାହିଁ | 
ଭୋଜନାନ୍ତେ କାମିନୀବାବୁ ଗୋସ୍ଵାମୀପ୍ରଭୁଙ୍କୁ ଶ୍ରୀଧରଙ୍କ କଥା 
ଜଣାଇଲେ। ଗୋସ୍ଵାମୀପ୍ରଭୁ ଶ୍ରଧରଙ୍କୁ କହିଲେ, “ ଦେଖ, ମୋ 
ସଙ୍ଗରେ ନାନା ଶ୍ରେଣୀର ଲୋକ ଅଛନ୍ତି; ସମସ୍ତେ ଏକାଠି 
ବସିବାକୁ ଇଚ୍ଛା କରନ୍ତି ନାହିଁ । “ମୁଁ ବସେଂ କହିଥ୍ବଲେ 
ଗୋଟାଏ ପ୍ରକାର ହୋଇଥାନ୍ତା। କିନ୍ତୁ “ଆମେ ଏମିତି ବସୁ” 
କହି ତୁମେ ଅନ୍ୟାୟ କରିଛ।” ଶ୍ରୀଧର କହିଲେ, “ମୁଁ ତ 
ସତ୍ୟକଥା କହିଛି, କିଛି ଅନ୍ୟାୟ କରିନାହିଁ | ” ସେତେବେଳେ 
ନୌକା ଚାଲିଥାଏ । ଗୋସ୍ଵାମୀପ୍ରଭୁ ନୌକାରୁ ଶ୍ରୀଧରଙ୍କୁ 
ଓହ୍ଲାଇ ଦେବାକୁ ମାଝିମାନଙ୍କୁ ଆଦେଶ ଦେଲେ। ଶ୍ରୀଧର ଏହା 
ଶୁଣି କହିଲେ, “ ଦିଅ ଓହ୍ଲାଇ, ଦେଉନା ଓହ୍ଲାଇ | ” 
ଗୋସ୍ଵାମୀପ୍ରଭୁ ଉଗ୍ରମୂରି ହୋଇ ମାଝିମାନଙ୍କୁ ଓହ୍ଲାଇ ଦେବାକୁ 
ଜିଗର କଲେ । ସେମାନେ କହିଲେ, “ ମହାଶୟ, ପଦ୍ମାର 
ଏହି ଭଙ୍ଗା ଅତଡ଼ିରେ କେଉଁଠି ଓହ୍ଲାଇ ଦେବୁ ? ଗୋଟାଏ 
ଘାଟ ପାଇଲେ ସିନା ଓହ୍ଲାଇ ଦେଟବୁଁ।!” ନୌକା କିଛି ଦୂର 
ଗଲା; ଘାଟ ମିଳିଲା ନାହିଁ । ଗୋସ୍ଵାମୀପ୍ରଭୁ ମାଝିଙ୍କ ଉପରେ 


୪୭୬ 


ବିରକ୍ତି . ପ୍ରକାଶ କରୁଥାନ୍ତି । ନୌକାରେ ସମସ୍ତେ ନୀରବ । 
ନବକୁମାରବାବୁ ବ୍ୟଥୁତ ହୋଇ ଗୋସ୍ଵାମୀପ୍ରଭୁଙ୍କୁ କହିଲେ, 
“ ଆପଣ ଶ୍ରୀଧରଙ୍କୁ କ୍ଷମା କରନ୍ତୁ; ଦେଖନ୍ତୁ ଆମେ ଗୋଟାଏ 
ଉସ୍ବ କରିବାକୁ ଯାଉଥାଏଁ । ଏପରିସ୍ଫଳେ ଶ୍ରୀଧରଙ୍କୁ ଗୋଟାଏ 
ଅପନ୍ତରା ପଠାରେ ପକାଇଦେଇ ଆମେ କି ଉସ୍ଵବ କରିବା ? ” 
ଏହା ଶୁଣି ଗୋସ୍ଵାମୀପ୍ରଭୁ କିଛି ସମୟ ଧୀର ସ୍ଫିର ହୋଇ ବସି 
“ରହିଲେ; ପରେ ଶ୍ରୀଧରଙ୍କୁ କହିଲେ, “ ଶ୍ରୀଧର, ତୁମର 
ପରଲୋକଗତ ପିତା ଆସି ଅନୁରୋଧ କଲେ] ତୁମକୁ କ୍ଷମା 
କରାଗଲା । ” ସେତେବେଳେ ଶ୍ରୀଧରଙ୍କ ପାଟି ଫିଟିଲା; ସେ 
କହିଲେ, “ହିନ୍ଦୁ ଶାସ୍ତ୍ର ଯଦି ସତ୍ୟ ହୁଏ, ସେଥୁରେ 
କୂହାହୋଇଛି -- ଗୁରୁର୍ବହ୍ଲା ଗୁରୁର୍ବିଷୁୁଃ, ଗୁରୁର୍ଦେବ ମହେଶ୍ବରଃ | 
ଗୁରୁରେବ ପରଂବ୍ରହ୍ମ, ତସ୍କୈ ଶ୍ରୀ ଗୁରୁବେ ନମଃ ।” ସେ ଏହି 
କଥା କହୁଁ କହୁଁ ଗୋସ୍ଵାମୀପ୍ରଭୁ କହି ଉଠିଲେ, “ ଆରେ, ରାମ, 
ରାମ” ଏବଂ ଶ୍ରୀଧରଙ୍କ ନିକଟରେ ସାଷ୍ଟାଙ୍ଗ ପ୍ରଣାମ କଲେ। 
ବର୍ଭମାନ ସବୁ ଆପଦ ମେଣ୍ଟିଲା। ଗୋସ୍ଵାମୀପ୍ରଭୁ ପଦ୍ନାନଦୀର 
ବିଶୁଦ୍ଧ ବାୟୁ ସେବନ ଓ ଚତୁର୍ଦ୍ଦିଗର ମନୋରମ ଶୋଭାରାଶି 
ଦର୍ଶନ କରି କରି ଢ଼ାକାରେ ଉପସ୍ଥିତ ହେଲେ।, ଦିନେ 
ଗୋସ୍ଵାମୀପ୍ରଭୁ ପ୍ରକାଶ କଲେ ଯେ ଏହିପରି ନୌକାରେ ଢ଼ାକା 
ଆଗମନର ସ୍ଵପ୍ନ ସେ ଦେଖୁଥିଲେ; ୨୦ ବର୍ଷ ପରେ ତାହା 
ଫଳିଲା। 


ଗୋସ୍ଵାମୀପ୍ରଭୁଙ୍କ ଅନୁପମ୍ରୁତିରେ ୧୩୦୦ ସାଲର 
କାରଭିକ ମାସରେ ଶ୍ରୀ କୂଳଦାନନ୍ଦ ବ୍ରହ୍ମଚାରୀ ମହାଶୟ 
ଗେଣ୍ଡାରିୟା ଆଶ୍ରମରେ ୪।୫ ଦିନ ଅତିବାହିତ କରି କୃଷ୍ଣଶୂନ୍ୟ 
ବୃନ୍ଦାବନ ପରି ଗେଣ୍ଡାରିୟାର ଯେଉଁ କରୁଣ ଚିତ୍ର , ଅଙ୍କନ 
କରିଛନ୍ତି ତାହା ଏଠାରେ ଉଦ୍ଧୃତ ନ କରି ରହିପାରୁନାହି । ସେ 
ମହାଶୟଙ୍କ ବର୍ଣ୍ଣନା ଏହି :-- 


“ ଦିବାବସାନରେ ଦୋଲାଇଗଞ୍ଜା ଷ୍ଟେସନ୍‌ରେ ଓହ୍ଲାଇ 
ଗେଣ୍ଡାରିଆ ଆଶ୍ରମରେ ପହୁଞ୍ଚୁଲି । ଆଶ୍ରମ ଜନମାନବଶୂନ୍ୟ 
ଦେଖ ମୁଁ ଭିତର ଗୂହରେ ପ୍ରବେଶ କଲି; ଦେଖୁଲି, କୁଞ୍ଜାଘୋଷ 
ମହାଶୟଙ୍କ ସ୍ତ୍ରୀ ଦକ୍ଷିଣ ଘରର ବାରଣ୍ଡାରେ ଏକାକୀ ଗାଲରେ 
ହାତ ଦେଇ ଚୁପ୍‌ ହୋଇ ବସିଛନ୍ତି ଏବଂ ମୋତେ ପୂର୍ବଘରେ 
ଆସନ ପକାଇବାକୁ କହିଲେ । ମୁଁ ସେହି ଘରେ ଠାକୁରଙ୍କ 
ଆସନ ସ୍ଫପାନ ଛାଡ଼ିଦେଇ ଆସନ ପକାଇଲି, ତତ୍‌ପରେ 
ବାରଣ୍ଡାରେ ବସିଲି । ମୋର ଖବର ପାଇ ପଡ଼ାର ସ୍ତ୍ରୀଲୋକେ 


ଶ୍ରୀ ବିଜୟକୃଷ୍ଣ ଚରିତ 


ଦୌଡ଼ାଦୌଡ଼ି ହୋଇ ଆସିଲେ । ସେମାନେ ମୋତେ ଦେଖୁ 
କେହି କେହି କାନ୍ଦିବାକୁ ଲାଗିଲେ; କେହି କେହି ଅବଶାଙ୍ଗ 
ହୋଇ ବସିପଡ଼ିଲେ । ପୁଣି ଅଶ୍ରୁପୂର୍ଣ୍ଣ ନୟନରେ କେହି କେହି 
ମୋତେ ପଚାରିଲେ, “ ଗୋସାଇଁ କଣ ଆଉ ଗେଣ୍ାାରିୟା 
ଆସିବେ ନାହିଁ ? ଆପଣ ଆସିଲେ; ଗୋସାଇଁ କାହାନ୍ତି ?” 
କେହି କହିଲେ,“ ଗୋସାଇଁ ଭଲ ଅଛନ୍ତି ତ ? ଆମକୁ କଣ 
ମନେପକାନ୍ତି ?” ସେମାନଙ୍କ ମଳିନ ବେଶ, ଜୀର୍ଣ୍ର ଶୀର୍ଣ୍ତ 
ଅବସ୍ଥା ଓ ନିସ୍ତେଜ ଭାବ ଦେଖୂ ମୋତେ ବଡ଼ ଦୁଃଖ ଲାଗିଲା । 


“ଠାକୁରଶୁନ୍ଯ ଆଶ୍ରମରେ ୪।୫ ଦିନ କଟାଇଲି | ଏହି 
ସମୟରେ ଆଶ୍ରମରେ ରହିବା ଯେ କେତେ କଷ୍ଟକର 
କହିହେବ ନାହିଁ। କେତେ ମାସ ପୂର୍ବେ ଯେଉଁ ଆଶ୍ରମ 
ଭଜନାନନ୍ଦୀ ଗୁରୁଭ୍ରାତାମାନଙ୍କର ସଂକୀର୍ଉନ ମହୋସ୍ଵବରେ, 
ଶାସ୍ତ୍ରପାଠରେ ଓ ସଦାଲୋଚନାରେ ଅନହନ୍ନିଶ ମୁଖରିତ ଥିଲା, 
ଆଜି ତାହା ଜନମାନବଶୂନ୍ଯ, ନୀରବ ନିସ୍ତବ୍‌ଧ । ଶ୍ରୀଯୁକ୍ତ 
କୂଞ୍ଜଘୋଷ ମହାଶୟ ସକାଳେ ଥରେ ଠାକୁରଙ୍କ ଭଜନ 
କୁଟୀରରେ ଧୁପ ଦେଖାଇ ଦିଅନ୍ତି ଏବଂ ଏକ ଅଧ୍ୟାୟ ଚୈତନ୍ୟ 
ଚରିତାମୃତ ଏବଂ ଗ୍ରନ୍ସ୍ସାହେବ ପାଠ କରି ଚାଲିଯାନ୍ତି । 
ଦିନଯାକ ସେ ଆଉ ଆଶ୍ରମକୁ ଆସନ୍ତି ନାହିଁ । ଶ୍ରୀମାନ 
ଫଣିଭୂଷଣ ପ୍ରତ୍ୟହ ସକାଳେ ମାତାଠାକୁରାଣୀଙ୍କର ପୂଜା କରନ୍ତି 
ଏବଂ ସନ୍ଧ୍ୟା ସମୟରେ ଆରତି କରନ୍ତି । ଆରତି ସମୟରେ 
ମନ୍ଦିର ସମ୍ମୁଖରେ କେହି ଦେଖାଯାଡ୍ରି ନାହିଁ । ଉପରବେଳା 
ଦିନେ ଦିନେ କେହି କେହି ଗୁରୁଭ୍ରାତା . ଆସିଲେ ଆମ୍ରବୃକ୍ଷ 
ତଳେ ମନ୍ଦିରର ଖୋଲା ବାରଣ୍ଡାରେ କିମ୍ବା ପୋଖରୀ କୂଳରେ 
ଘାସ ଉପରେ କିଛି ସମୟ ବସି ଚାଲିଯାନ୍ତି । ଏଘର ସେଘରର 
ସ୍ତ୍ରୀଲୋକମାନେ ସକାଳେ, ଖରାବେଳେ, ଉପରବେଳା 
ବେଳେ ବେଳେ ଆଶ୍ରମରେ ଆସି ଉପସ୍ଥିତ ହୁଅନ୍ତି; ପିତୁଳାପରି 
କିଛି ସମୟ ଆମ୍ବଗଛ ଅଡ଼କୁ ଚାହିଁରହି କେହି କେହି ଘାସ 
ଉପରେ ଗାଲରେ ହାତ ଦେଇ ବସିପଡ଼ନ୍ତି । ପରେ ଦୀର୍ଘ ନିଶ୍ଵାସ 
ପକାଇ ପକାଇ ଚାଲିଯାନ୍ତି। କିଛିକାଳ ପୁର୍ବେ ଗେଣ୍ଡାରିୟାର 
ଯେଉସବୁ ନାରୀଙ୍କୁ ବ୍ରଜାଙ୍ଗନାଙ୍କ ପରି ହର୍ଷୋତ୍‌ଫୁଲ୍ଲ୍‌ ମନରେ 
ଆଗକୁ ପଛକୁ ହାତ ହଲାଇ ମହାସ୍କୂର୍ରିରେ ନିଃସଙ୍କୋଚରେ 
ଯିବା ଆସିବା କରୁଥୁବାର ଦେଖୁଥୁଲି ଆଜି ସେମାନଙ୍କର 
ଶୁଷ୍କତାପୂର୍ଟ୍ଠ। ବିଷାଦ ବୋଳା ମଳିନ ମୁଖଶ୍ରୀ ଦେଖୂ ଏବଂ 
କ୍ଲେଶସୂଚନ କାତର ସ୍ଵରରେ ବେଳେ ବେଳେ ହାହୁତାଶ 
ଶୁଣି ହୃଦୟରେ ବିଶେଷ ବ୍ୟଥା ଅନୁଭବ କଲି । ଠାକୂର 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସାନ ୪୭୭ 


ପ୍ରତ୍ୟହ ପ୍ରତ୍ୟୁଷରେ ଆସନରୁ ଉଠି ପ୍ରାଙ୍ଗଣରେ ଦୁର୍ବାଘାସ 
ଉପରେ ପକ୍ଷୀମାନଙ୍କୁ ଚାଉଳ ଦେଉଥିଲେ । କେତେ ପ୍ରକାର 
ପକ୍ଷୀ ଆସି ଆନନ୍ଦରେ ତାହା ଖାଉଥ୍ଵଲେ । ବର୍ଭମାନ ସେସବୁ 
ସ୍ଥାନରେ ଚାଉଳ ଦେଲେ ସୁଦ୍ଧା ପକ୍ଷୀମାନେ ଆସନ୍ତି ନାହିଁ କି 
ଖାଆନ୍ତି ନାହିଁ । ସକାଳ ସନ୍ଧ୍ୟା ନାନାଶ୍ରେଣୀର ପକ୍ଷୀଙ୍କ 
କଳରବର ବିରାମ ଯେଉଁ ଆମ୍ବଗଛରେ କେବେ ନଥାଏ, 
ଆଜି ସେହି ଗଛରେ ଗୋଟାଏ ମଧ୍ଯ ପକ୍ଷୀ ନାହିଁ _ ପକ୍ଷୀମାନେ 


ଗଛ ଛାଡ଼ି ଚାଲିଯାଇଛନ୍ତି । ପ୍ରତିଦିନ ଠାକୁର ଯେଉଁସବୁ 


ବୃକ୍ଷଲତାଙ୍କ ନିକଟକୁ ଯାଇ ଠିଆ ହୁଅନ୍ତି ଏବଂ କାନ ଡ଼େରି 


ସେମାନଙ୍କ କଥା ଶୁଣନ୍ତି ଓ ଧୀରେ ଧୀରେ ବେକ ହଲାଇ ମ୍ପଦୁ 


ମୃଦୁ ହସନ୍ତି କେତେ ଆଦର କରନ୍ତି, ସେହିସବୁ ବୃକ୍ଷଲତା 
ପଚ୍ରଶୂନ୍ୟ ହୋଇଛନ୍ତ ¬ ଶୁଖୁଯାଇଛନ୍ତି ଠାକୁରଙ୍କର ସ୍ବତି 
ଚିଚାନଳ ପରି ଜଳିଉଠି ସମସ୍ତ ବାସନା କାମନା ଦଗ୍ଧ କରୁଛି, 
ପ୍ରାଣରେ ଶୂନ୍ୟ ଉଦାସ ଭାବ ଆସି ପହଞ୍ଚୁଛି । ମୁଁ ଆଉ ସ୍ଥିର 
ରହିପାରିଲି ନାହିଁ, ଘରକୁ ଚାଲିଗଲି । ” 


ଏହାପରେ ଦୁଇବର୍ଷ ଅତୀତ ହୋଇଯାଇଛି । ଏଥ 
ମଧ୍ଯରେ ଆଶ୍ରମର ଘରଦ୍ବାର ସବୁ ଜଙ୍ଗଲମୟ ହୋଇଯାଇଛି । 
କୌଣସି ଘରର ଝାଟିବାଡ଼ ନଥୁଲା । ବହୁ ପରିଶ୍ରମ କରି 
ନବକୂମାରବାଚୁ ଲୋକ ଲଗାଇ ସବୁ ଘରର ଝାଟିବାଡ଼ କରାଇ 
ପ୍ରାଙ୍ଗଣରେ ହୋଇଥୁବା ଜଙ୍ଗଲ ପରିଷ୍କାର କରାଇ ଦେଲେ । 
୨/୩ ଦିନ ମଧ୍ଯରେ ସଚ ଠିକ୍‌ ହୋଇଗଲା ଏବଂ 
ଗୋସ୍ଵାମୀପ୍ରଭୁ ଦେଖୂ ଆନନ୍ଦିତ ହେଲେ । 


ପ୍ରାୟ ଦୀର୍ଘ ୩୦ ମାସ ପରେ ଗୋସ୍ଵାମୀପ୍ରଭୁ ଗେଣ୍ଡାରିୟା 
ଫେରିଛନ୍ତି । ସେଠାକାର ନରନାରୀ ଆବାଳବୃଦ୍ଧବନିତା, 
ବୃକ୍ଷଲତା, ପଶୁପକ୍ଷୀ ସମସ୍ତଙ୍କ ମୃତ ପ୍ରାଣରେ ଯେପରି ଏକ 
ଅମିୟ ସ୍ରୋତ ପ୍ରବାହିତ ହେଉଛି; ସମସ୍ତଙ୍କ ବଦନ ମଣ୍ଡଳରେ 
ଆନନ୍ଦର ଉନ୍ଜେଷ, ନେତ୍ରରେ ଅପାର୍ଥିବ ଜ୍ୟୋତି । ଭୀଷଣ 
ନିଦାଘ ପରେ ପ୍ରଥମ ବୃଷ୍ଟିପାତରେ ଆନନ୍ଦ ଓ ଉନ୍ନାଦନା 
ଯେପରି ସର୍ବତ୍ର ବ୍ୟାପ୍ତ ହୋଇ ପଡ଼ିଛି ହସ୍ତ ପଦରେ ଯେପରି 
ନବୀନ ବଳ ସଞ୍ଚାରିତ ହୋଇଛି । ଦୀର୍ଘ ବିରହ ପରେ ଏହି 
ମିଳନରେ କେତେକଙ୍କ ବଦନ ଆନନ୍ଦାଶ୍ରୁସିକ୍ତ ହୋଇପଡ଼ିଛି । 
କେଉଁ ଠାରେ ବାଗ୍‌ଦେଦୀ ମୂକତ୍ବ ଅବଲମ୍ବନ କରିଛନ୍ତି, 
କେଉଁଠାରେ ବା ଗଦ୍‌ଗଦାୟମାନ । ସମସ୍ତଙ୍କ ଗୃହରେ ଶାରଦୀୟ 
ପୂଜାର ବୋଧନ ପରି ଅଙ୍ଗନ ଓ ପ୍ରାଙ୍ଗଣ ଆନନ୍ଦ-ମଙ୍ଗଳ 


ରାଗରେ ରଞ୍ଜତ ହୋଇଉଠିଛି, ଅନ୍ଧକାରପୂର୍ଣ୍ଣ ଗୃହ ହଠାତ୍‌ 
ଉଜ୍ଜ୍ଵଳ ଆଲୋକରେ ଉଭଦ୍ଭାସିତ ହେଲା ପରି ଗୋସ୍ବାମୀପ୍ରଭୁଙ୍କର 
ଅବସ୍ଫ୍ାନରେ ହି ଗୋଟାଏ ପ୍ରବଳ ଧର୍ମ୍ମ ଭାବ ସମସ୍ତଙ୍କର 
ଦୁଃଖଶୋକପୂର୍ଷ୍ ହୁଦୟରେ ଉଦ୍ଦୀପ୍ତ ହୋଇଉଠେ । 
ଗେଣ୍ଡାରିୟାରେ ତାହାହି ପ୍ରତିଭାତ ହୋଇଛି । 


ଆଶ୍ରମର ସମସ୍ତ ପ୍ରକାର ସଂସ୍କାର ସାଧୂତ ହେବା ପରେ 
ଶିଷ୍ୟ ଓ ଭଲ୍ତଗଣ ଗୋସ୍ଵାମୀପ୍ରଭୁଙ୍କ ସହିତ ପରମାନନ୍ଦରେ 
କାଳାତିପାତ କରିବାକୁ ଲାଗିଲେ । ସମସ୍ତଙ୍କର ଯେପରି 
ଆମ୍ବବିସ୍ତି: ଘଟିଛି। ଗୋସ୍ଵାମୀପ୍ରଭୁଙ୍କର ଦୈନନ୍ଦିନ ଜୀବନର 
ପାଠ, କୀର୍ଉନ, ସଦାଳାପ, ଆହାର ବିହାର ପ୍ରଭୃତି ଯନ୍ତ୍ର ପରି 
ପରିଚାଳିତ ହେଉଥାଏ; କାହିଁରେ ଲେଶମାତ୍ର ତ୍ରୁଟି, ବିଚ୍ୟୁତି 
ଲକ୍ଷିତ ହେଉନଥାଏ । ଧୁଲଟ ଉସ୍ବବର ପରିକଳ୍ପନା କଲିକତାରୁ 
ହୋଇଥିଲେ ସୁଦ୍ଧା ଗୋସ୍ଵାମୀପ୍ରଭୁ ସେ ବିଷୟରେ କିଛି 
କହୁନଥାନ୍ତ । ଏହିପରି କିଛିଦିନ ଗତ ହୁଅନ୍ତେ ଦିନେ 
ବିଧୁଭୂଷଣବାବୁ ନବକୁମାରବାଚୁଙ୍କ ନିକଟରେ ସେ ବିଷୟ 
ଉତ୍‌ଥାପନ କଲେ । ନବକୁମାରବାବୁ ସେକଥା ଗୋସ୍ବାମୀପ୍ରଭୁଙ୍କୁ 
ପଚାରିବାରୁ ସେ କହିଲେ, “ହ, ଆପଣମାନେ ଉଦ୍ଯୋଗ 
କରନ୍ତୁ ।” ତତ୍‌ପରେ ସମସ୍ତେ ସେହି କାର୍ଯ୍ୟରେ ପ୍ରବୃତ୍ତ 
ହେଲେ । 


ଶ୍ରଦ୍ଧେୟ ରାଇମୋହନ ସାମନ୍ତ ମହାଶୟ ତାଙ୍କ 
“ବିଜୟାୟଣ” ଗ୍ରନ୍କରେ ଅନ୍ୟ ଏକ ପ୍ରସଙ୍ଗରେ ଉଲ୍ଲେଖ 
କରିଛନ୍ତ - “ଆଲୋଚ୍ୟ ସମୟରେ ସ୍ବାମୀ ବିବେକାନନ୍ଦ 
ଆମେରିକା ପ୍ରବାସରୁ ସ୍ଵାମୀ ରାମକୃଷ୍ଣାନନ୍ଦଙ୍କୁ ଲିଖୁତ ଖଣ୍ଡିଏ 
ପତ୍ରରେ ବିଜୟକୃଷ୍ଣଙ୍କର ସମ୍ବାଦ ନେଉଛନ୍ତି, ଦେଖାଯାଏ, 
ଯଥା: “ ମହିମା ଚକରବର୍ତୀଙ୍କ କଥାରେ ମୁଁ ପରମ ଆନନ୍ଦିତ 
ହେଲି । ସେ କେଉଁଠି ? ତାହାଙ୍କୁ, ବିଜୟ ଗୋସ୍ଵାମୀଙ୍କୁ ଓ 
ଆମର ସମସ୍ତ ବନ୍ଧୁବର୍ଗଙ୍କୁ ମୋର ବିଶେଷ ପ୍ରଣୟ ସମ୍ଭାଷଣ 
ଦେବେ ।” (୧୩୦୨ ପୌଷ) ଶ୍ରୀ ରାମକୃ ଷ୍କଙ୍କ 
ଜୀବିତକାଳରେ ବିଜୟକୃଷ୍ଣ ତାଙ୍କର କିପରି ଅନ୍ତରଙ୍ଗ ଥୁଲେ 
ତାହା ଆମେ ପୂର୍ବରୁ ଦେଖୁଛୁଁ । ବ୍ରାହ୍ମଧର୍ମର ସୂତ୍ରରେ ଏବଂ 
ଦକ୍ଷିଣେଶ୍ଵରର ସୁତ୍ରରେ ନରେନ୍ଦ୍ରନାଥଙ୍କର ବିଜୟକୃଷ୍ଣଙ୍କ ସହିତ 
ବିଶେଷ ହୁଦ୍ୟତା ରହିବାର କଥା । ସୁତରାଂ ନରେନ୍ଦ୍ରନାଥଙ୍କର 
ସମଗ୍ର ମୁଦ୍ରିତ ପତ୍ରାବଳୀ ମଧ୍ଯରେ ବିଜୟକୃଷ୍ଣଙ୍କ ସମ୍ବନ୍ଧରେ 
ଏହି ସାମାନ୍ୟ ଉଲ୍ଲେଖ ଆମ୍ଭମାନଙ୍କୁ ବିସ୍ମିତ କରେ। ସେ 
ଯାହାହେଉ, ନରେନ୍ଦ୍ରନାଥ ଯେତେବେଳେ ବିଜୟ 


୪୭୮ 


ଗୋସ୍ଵାମୀଙ୍କୁ ସ୍କରଣ କରୁଥିଲେ ସେତେବେଳେ ସେ ଢ଼ାକା 
ସହରକୁ ଧର୍ମ୍ନ ପ୍ରତ୍ୟକ୍ଷ କରାଇବା ପାଇଁ ଧୂଲଟର ଆୟୋଜନ 
କରୁଥିଲେ। ” 


ଧୂଲଟ ଉପଲକ୍ଷରେ ଗ୍ଦହ, ପ୍ରାଙ୍ଗଣ, କୀର୍ତନ ଚକଡ଼ା 
ସୁସଜ୍ରିତ ହେବାକୁ ଲାଗିଲା। ତମ୍ବୁ ପଡ଼ିଲା ଓ ଆଲୋକର 
ବ୍ୟବସ୍ଫା ହେଲା । ଗହ ମଧ୍ଯରେ, ଭି ତର ପ୍ରକୋଷ୍ଠରେ, 
ପାକଶାଳାର ଅଙ୍ଗନରେ ଚନ୍ଦ୍ରାତପ, ପାଲ, ତ୍ରପଲ, 
ଯଥାସ୍ତ୍ରାନରେ ସଜିତ ହେଲା । ସମସ୍ତ ସାଜସଜ୍ଜା ଦର୍ଶନ କରି 
କରି ଗୋସ୍ଵାମୀପ୍ରଭୁ ସନ୍ତୁଷ୍ଟ ହୋଇ କହିଲେ - ଦେଖ, ଘରଦ୍ବାର 
କଣ ହୋଇପଡି ଥୁଲ।, ଇନ୍ଦ୍ରଭୂବନ ପରି ମନୋହର 
ହୋଇଗଲା । 


ଉସୂବ ନିକଟବର୍ତୀ ହେଲା । ଗୋସ୍ଵାମୀପ୍ରଭୁ କହିଲେ, 
* କୁଞ୍ଜ, ଶଶୀ ପ୍ରଭୃତିଙ୍କ ଘରର ବାଡ଼ ହେବା ଦରକାର | ଏପରି 
ଖୋଲା ରହିଲେ ସ୍ଫକ୍ରୀଲୋକମାନଙ୍କ ଚଳାଚଳ ପକ୍ଷରେ ଅସୁବିଧା 
ହେବ; କାରଣ ଆମର ଏଠାରେ ` ବହୁ ଲୋକଙ୍କର ସମାଗମ 
ହେବ ।” 
ମହଣେ ଚାଉଳ ପଠାଇଦିଅ: ଆଉ ପଡ଼ାର ଛୋଟ ଛୋଟ 
ପୁଅ ଝିଅଙ୍କ ଶୀତ ନିବାରଣ ପାଇଁ ଖଣ୍ଡେ ଖଣ୍ଡେ ଭଲ ଜାମା 
ତିଆରି କରାଇଦେବ । ରାଙ୍ଗୀ ଗାଇର ଘର ମରାମତ କରିଦିଅ 
ଓ ତାହାର ଶୀତ ନିବାରଣ ପାଇଁ କମ୍ବଳ ପ୍ରଭୃତିର ବ୍ଯବସ୍ଥା 
କରିଦିଅ। ” ତାଙ୍କର ସମସ୍ତଙ୍କ ପ୍ରତି ବିଶେଷ ଦୃଷ୍ଟିଥାଏ, କାହାରି 
କ୍ଲେଶ ତାହାଙ୍କୁ ଅସହ୍ୟ ବୋଧହୁଏ । ନବକୁମାରବାବୁ ତାଙ୍କର 
ସମସ୍ତ ଆଦେଶ ପ୍ରତିପାଳନ କଲେ। 


ଧୂଲଟ ଦିନ ନିକଟ ହେବାରୁ ଦୂରଦୂରାନ୍ତରୁ ବହୁ ପୁରୁଷ, 
ସ୍ତ୍ରୀ। ବାଳକ ଓ ବାଳିକାଙ୍କର ସମାଗମ ହେବାକୁ ଲାଗିଲା। 
ଆଶ୍ରମସଂଲଗ୍ନ ଶିଷ୍ୟମାନଙ୍କ ଗୃହରେ ଓ ଆଶ୍ରମ ଗ୍ପହରେ 
ସେମାନଙ୍କ ପାଇଁ ସ୍ଫ୍ରାନାଭାବ ହେବାରୁ ଶ୍ରୀଯୁକ୍ତ ରାଧାରମଣ 
ଗୁହ ନିଜର ସମସ୍ତ ଘରଦ୍ବାର ସେମାନଙ୍କ ପାଇଁ ଛାଡ଼ିଦେଇ 
ତାଙ୍କ ମାତାଙ୍କର ଗୋଟିଏ କ୍ଷୁଦ୍ର ହବିଷ୍ୟ ଗୃହରେ ସପରିବାର 
ଆଶ୍ରୟ ନେଲେ। ପୁରୁଷମାନଙ୍କ ପାଇଁ କୁଞ୍ଜବାବୁଙ୍କ ଘର ଆଗ 
ପଡ଼ିଆରେ ତମ୍ବୁ ପଡ଼ିଲା ଓ କେତେ ନାଲିଘର ହେଲା। କୀର୍ତନ 
ଘରେ ମଧ୍ଯ କେତେ ରହିଗଲେ । ଶୟନ ନିମିତ୍ତ କାହାରି 
ବିଶେଷ ଚିନ୍ତା ନ ଥାଏ । କୀର୍ଉନ, ଭୋଜନ, କଥାବାର୍ଭା ଓ 
ଆମୋଦପ୍ରମୋଦରେ ସମସ୍ତ ରାତ୍ରି କଟିଯାଏ । 


ଜଣେ ଶିଷ୍ୟଙ୍କ ନାମ ଧରି କହିଲେ, “ ତାଙ୍କ ଘରକୁ 


ଶ୍ରୀ ବିଜୟକୃଷ୍ଣ ଚରିତ 


ଶ୍ରୀଯୁକ୍ତ .ଦ୍ଵାରିକାନାଥ ରାୟ ମହାଶୟ ଏହି ଧୂଲଟ 
ଉସ୍ବବର ଯେଉଁ ଭାବୋନ୍ାଦମୟୀ ବର୍ଣ୍ଣନା ଦେଇଛନ୍ତି, ତାଙ୍କ 
ପଦାଙ୍କ ଅନୁସରଣ କରି ତାଙ୍କ ଆବେଗମୟୀ ଭାଷାରେ ହଁ 
ଏହି ଉସ୍ୂବର ଚିତ୍ର ଯଥାସାଧ୍ଯ ଅଙ୍କନ କରିବାକୁ ପ୍ରୟାସୀ 
ହେଉଛି । 

ଆଶ୍ରମର ଦକ୍ଷିଣ ଗ୍ପହ ସମୀପସ୍ତୁ ଗୋଟିଏ କ୍ଷୁଦ୍ର କଳା 
ଜାମୁ ଗଛତଳେ ଖଣ୍ଡିଏ ଅତ୍ପ୍ାୟୀ ଘର ମହାପ୍ରଭୁ ' ପ୍ରଭୃତିଙ୍କର 
ପୂଜା ଓ ଭୋଗ ନିମିତ୍ତ ନିର୍ମିତ ହେଲା ଏବଂ ତାହାରି ସମ୍ମୁଖରେ 
ଗୋଟାଏ ଦୀର୍ଘ ଚନ୍ଦ୍ରାତପତଳେ ବିସ୍ତୃତ କୀର୍ଭନସ୍ପଳୀ ପ୍ରସ୍ତୁତ 
ହେଲା । ଦକ୍ଷିଣ ଗୃହର ଦକ୍ଷିଣ ଦିଗର ତାଟିବାଡ଼ ଉଠାଇଦେଇ 
ଚିକ ଦେଇ ମହିଳାମାନଙ୍କର ଦର୍ଶନ ଶ୍ରବଣର ସୁବିଧା 
କରାହେଲା । ପଶ୍ଚିମଧାଡ଼ି ଘରର ପଛପଟେ ଟିଣର ଗୋଟାଏ 
ଲମ୍ବା ଚାଳି କରି ତହିଁରେ ଗୋଟିଏ ବଡ଼ ଚୁଲ୍ଲୀରେ ପାକର ଓ 
ଭିତର ଗ୍ରହର ପ୍ରାଙ୍ଗଣରେ ଚନ୍ଦ୍ରାତପତ ଳେ ଭୋଜନର ବ୍ୟବସ୍ଥା 
କରାଗଲା । 


କୀର୍ଭନସ୍କୁଳୀ ସୁ ସନ୍ମିତ ହେଲା ପରେ ମହାପ୍ରଭୁ , 
ନିତ୍ଯାନନ୍ଦ ପ୍ରଭୁ ଓ ଅଦୈତପ୍ରଭୁଙ୍କର ଆସନ ପାଇଁ ପଶ୍ଚିମ 
ପଟର କ୍ଷୁଦ୍ର ନବନିର୍ମିତ ଗୃହ ସୁସଜ୍ିତ ହେଲା ! ଢ଼ାକା ଜିଲ୍ଲାର 
ଶ୍ରୀଯୁକ୍ତ ବୈକୁଣ୍ଠ ଚନ୍ଦ୍ର ସେନ ମହାଶୟଙ୍କର ଭଗିନୀ କତୁରୀରେ 
କାଗଜ କାଟି ତିନି ପ୍ରଭୁଙ୍କର ତିନି ମୂରି ପ୍ରସ୍ତୁତ କରିଥଲେ । 
ସେଗୁଡ଼ିକ କାଚରେ ବନ୍ଧା ହୋଇ ଯଥାସ୍ଫାନରେ ସ୍ଫାପିତ 
ହୋଇଥିଲେ । ଏହି ମୁରିତ୍ରୟର ଶିଳ୍ପଚାତୁର୍ଯ୍ୟରେ ସମସ୍ତେ ମୁଗ୍‌ଧ 
ହୋଇ ଉକ୍ତ ଭଲ୍ତିମତୀ ନୀରୀଙ୍କର ଭୂୟସୀ ପ୍ରଶଂସା ନକରି 
ରହିପାରି ନଥୁଲେ । 


ଶ୍ରୀଯୁକ୍ତ ମନୀନ୍ଦ୍ର ନାଥ ମଜୁମଦାର ଶ୍ରୀଯୁକ୍ତ ମୁକୁନ୍ଦ 
ଘୋଷଙ୍କର କୀର୍ଭନ ଦଳ ସହିତ ଉପସ୍ଥିତ ହେଲେ । ମୁକୁନ୍ଦ 
ଘୋଷଙ୍କୁ ଭଲ ଗାୟକ ଓ ବାଦକ ଦେଖୁ ଆଣିବାକୁ ଆଗରୁ 
କୁହାହୋଇଥିଲା । ସେହି ଅନୁସୀରେ ସେ ପ୍ରସିଦ୍ଧ ଗାୟକ 
ଶ୍ରୀଯୁକ୍ତ ରସିକ ଦାସଙ୍କ ଦଳରୁ ବାଛି ବାଛି କେତୋଟି ଗାୟକ 
ଓ ବିଖ୍ୟାତଖୋଳବାଦକ ଗୋଷ୍ଠବାବୁଙ୍କୁ ସଙ୍ଗରେ ଆଣିଥାନ୍ତି 
ଭୋଗ, ଆରତି, ପୂଜା ଓ ପୂଜାନ୍ତେ କୀଉ୍ଭନ କରିବାକୁ 
ମନୋହର ଦାସ ବାବାଜୀଙ୍କର ଦଳ:-ଆହୂତ ହୋଇଥାନ୍ତି | ବିଭିନ୍ନ 
ସ୍ଥାନର ଶିଷ୍ୟ ଓ ଭକ୍ତଗଣ ଉସୂବର ପତ୍ର ପାଇ ଅନେକେ 
ଗୋସ୍ଵାମୀପ୍ରଭୁଙ୍କର ଦୁର୍ଲ୍ଲଭ ସଙ୍ଗ ବେଶୀ ଦିନ ସମ୍ଭୋଗ କରିବା 


ବୂନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪୭୯ 


ଅଭିପ୍ରାୟରେ ପୁର୍ବରୁ ସପରିବାର ଟ୍ରେନ୍‌, ଷ୍ଟିମର ଓ ନୌକାରେ, 
କେହି ବା ପଦବ୍ରଜରେ ଆସି ପହୁଞ୍ଚୁଲେ। ଭଲ୍ମ ସମାଗମରେ 
ଆଶ୍ରମ ପରିପୂର୍ଣ୍ଟଥ ସର୍ବତ୍ର ଆନନ୍ଦ ଉଛୁଳି ଉଠୁଛି। କିନ୍ତୁ 
କୋଳାହଳ ନାହିଁ; ଗୋସ୍ଵାମୀପ୍ରଭୁଙ୍କର ସଞ୍ଚାରୀ ଶଲ୍ତିରେ 
ସମସ୍ତେ ଶାନ୍ତ ଓ ସାଧକଗଣ ଅନ୍ତରର ଆକର୍ଷଣରେ ଆସନରେ 
ସାଧନମଗ୍ନ । 


ବରିଶାଲ ଜିଲ୍ଲାର ବାନରୀପଡ଼।, ବାଇସାରୀ, 
ନାରାୟଣପୁର, ଗାଭା, କୀଭିପାଶା, ବେଲଦାଖାନ ପ୍ରଭୃତି 
ଗ୍ରାମର ପ୍ରାୟ ୩୦ ଜଣ ଶିଷ୍ୟ ଖଣ୍ଡିଏ ବଡ଼ ନୌକାରେ ଉସୁବ 
ପାଇଁ ପ୍ରଚୁର ପରିମାଣରେ କଦଳୀ, କଖାରୁ, ସାରୁ, ନଡ଼ିଆ 
ପ୍ରଭୂତି ଘେନି ଖୋଳ କରତାଳ ସହିତ ପ୍ରବଳ ଉସ୍ପାହରେ 
ଉସ୍ସବରେ ଯୋଗ ଦେବା ପାଇଁ ବାହାରିଲେ । ମଧ୍ୟାହ୍ଵରେ 
ନଦୀଚୀରରେ ବା ପଠାରେ ରୋଷେଇବାସ କରି ଭୋଗ 
ଲଗାଇ ଭୋଗାରତି ଗାନ କରି ନିକଟବର୍ତୀ ଲୋକମାନଙ୍କୁ 
ପ୍ରସାଦ ବିତରଣ କରି ମହାନନ୍ଦରେ ଆସୁଥାନ୍ତି । ଏହିପରି 
୭।୮ଟି ନଦୀର ସ୍ରୋତ ଅତିକ୍ରମ କରି ସପ୍ତାହକ ପରେ 
ଯେତେବେଳେ ଢ଼ାକାର ଫରିଦାବାଦ ଘାଟରେ ପହୁଞ୍ଚୁଲେ 
ସେତେବେଳେ ସମସ୍ତଙ୍କ ମୁଣ୍ଡ ବୁଲାଉଛି, ପାଦ ଚଳିବାକୁ 
ନାହିଁ, ଠିଆ ହେବାର ବି ଶକ୍ତି ନାହିଁ। କିନ୍ତୁ ଯେମିତି “ ଜୟଗୁରୁ? 
କହି ତୀରରେ ପାଦ ଦେଇଛନ୍ତି ସମସ୍ତଙ୍କ ଭିତରେ ଏପରି ଏକ 
ପ୍ରବଳ ଶକ୍ତିର ସଞ୍ଚାର ହେଲା ଯେ ସେମାନେ ସୁସ୍ତ, ସବଳ ଓ 
ସତେଜ ହୋଇ ଉଠିଲେ । 


ନୌକାରୁ ଓହ୍ଲାଇ ସେମାନେ କୀର୍ଭନ ଆରମ୍ଭ କଲେ:- 


“ହରେକୃଷ୍ଣ ହରେ ହରେ 

ନିତାଇ କି ନାମ ଏନେଛେରେ । 

କି ନାମ ଏନେଛେ, ନାମ ଏନେଛେ, 
ନାମେର ସନେ ପ୍ରେମ ଏନେଛେ ରେ । 
ନାମେର ବର୍ଣ୍ତେ ବର୍ଣ୍ରେ ସୁଧା ଝରେ 

କି ନାମ ଏନେଛେ ରେ ।” 


ଏହି କୀଉ୍ଉନ ଗାଇ, ନାଚି, ମାଙ୍କଡଚିତ୍‌ ମାରି ଆଶ୍ରମ 
ଅଭିମୁଖରେ ବାହାରିଲେ । ଏଣେ ଗୋସ୍ଵାମୀପ୍ରଭୁ ସକାଳ 
ବେଳା କୁଟୀରରେ ନିତ୍ୟ ନିୟମିତ ପାଠରେ ନଯୁକ୍ତ ଅଛନ୍ତ, 


ଶ୍ରୋତୂବର୍ଗ ନିବିଷ୍ଟ ଚିତ୍ତରେ ଶ୍ରବଣ କରୁଛନ୍ତି, ପ୍ରଭୁଙ୍କର ସୁଲଳିତ 
କଣ୍ଠ ଭାବରସରେ ଆର୍ଦ୍ର ହୋଇ ଯେପରି ମଧୁ ବଷଣ କରୁଛି 


ଏବଂ ସମସ୍ତେ ମୁଗ୍‌ଧ ହୋଇ ସେହି ରସରେ ମଗ୍ନ ହୋଇ 
ଏକ ଅପାର୍ଥ୍ବ ଆନନ୍ଦରେ ବିହ୍ବଳ ଅଛନ୍ତି, ଏହି ସମୟରେ 
ଅକସ୍ଲାତ୍‌ ଖୋଳ କରତାଳର ଦିଗନ୍ତଭେଦୀ ଉଚ୍ଚ ଧ୍ଵନି ଉତ୍ଥୁତ 
ହେଲା ଏବଂ ସଙ୍ଗେ ସଙ୍ଗେ କୀର୍ଭନୋଲ୍ଲାସ ଓ ଆନନ୍ଦୋଚ୍ଛାସର 
ପ୍ରଣୋନ୍ଳତ୍ତକାରୀ ପ୍ରବାହ ସମସ୍ତଙ୍କ ଶ୍ରୁତିପଟରେ ତରଙ୍ଗାୟିତ 
ହେଲା । କୀର୍ଭନ କ୍ରମଶଃ ଆଶ୍ରାମାଭିମୁଖୀ ହେଉଥୁବାର ଦେଖୁ 
ଅନେକ ଭାବାବେଗରେ ଦକ୍ଷିଣ ପାଖରେ ଦଣ୍ଡାୟମାନ ହୋଇ 
ରହିଲେ । ଗୋସ୍ଵାମୀପ୍ରଭୁଙ୍କର ସୁଧାବର୍ଷୀ ସ୍ଵବରଲହରୀ ଆନନ୍ଦ 
ଜଡ଼ିମାରେ କ୍ଷୀଣ ଓ ଗଦ୍ଗଦ ହୋଇପଡ଼ିଲା; ଶର୍ଦ ବାହାରିଲା 
ନାହି, ପାଠ ବନ୍ଦ ହୋଇଗଲା । ସେ ଗ୍ରନ୍ଥର ବସ୍ତ୍ରାବରଣ 
ଦେବାକୁ ଚେଷ୍ଟା କରୁଛନ୍ତି, କିନ୍ତୁ ଅଙ୍ଗୁଳିଗୁଡ଼ିକ ଯେପରି ଅବଶ 
ଓ ଗ୍ରଚ୍ିଚ୍ୟୁତ ହୋଇଛନ୍ତି ବସ୍ତ ଧାରଣ କରିବାକୁ ସମର୍ଥ 
ହେଉନାହାନ୍ତି । ଶେଷରେ କୌଣସି ପ୍ରକାରେ ଗ୍ରନ୍ଛୁ ଆସନ 
ଉପରେ ରଖୁଦେଇ ସମାଧ୍ସ୍ତ୍‌ ହୋଇପଡ଼ିଲେ । 


ଆଶ୍ରମ ସମୀପସ୍ଫ ଶିଷ୍ଯାଳୟର ନରନାରୀ, 
ଯେଉଁମାନଙ୍କର ଚିତ୍ତ ସର୍ବଦା ପ୍ରେମହିଲ୍ଲୋଳରେ ସଞ୍ଚାଳିତ, 
ସଂକୀର୍ତନବାତ୍ୟାର ଉତ୍ତାଳ ତରଙ୍ଗରେ ଉବ୍ଦେଳିତ ହୋଇ 
ଆଶ୍ରମକୁ ଧାଇଁ ଆସିଲେ, ଆଲୁଳାୟିତକେଶ ବେଶରେ; କି 
ଉନ୍ମାଦନା, କି ଆତ୍ମହରା ଭାବ ! କୀଉ୍ଭନ ଆଶ୍ରମରେ ପହୁଞଥଲା; 
ବାତ୍ୟା ବନ୍ୟାରେ ପରିଣତ ହେଲା । ବାନରୀପଡ଼ା ହାଇସ୍କୁଲର 
ପ୍ରଧାନ ଶିକ୍ଷକ ରଜନୀବାବୁ କୂଟୀରରଦ୍ବ୍‌ର ଦେଶରେ 
ଗୋସ୍ଵାମୀପ୍ରଭୁଙ୍କୁ ଦଣ୍ଡବତ୍‌ ପ୍ରଣାମ ଦେଲାବେଳେ ଭକ୍ତ ଶ୍ରୀଧର 
ଭାବାବେଶରେ ତାଙ୍କ ପିଠି ଉପରେ ନୃତ୍ୟ ଆରମ୍ଭ କଲେ; 
ଯନ୍ତ୍ର ପୁ୍ଳିକା ପରି ନୃତ୍ୟ କରି କରି ତାଙ୍କ ମସ୍ତକରୁ ପାଦ 
ପର୍ଯ୍ୟନ୍ତ ଓ ପାଦରୁ ମସ୍ତକ ପର୍ଯ୍ୟନ୍ତ ଚାଲିଥାନ୍ତି। ବାଇସାରୀର 
ବିପିନବାବୁ ପ୍ରଣାମ କରିବାକୁ ଯାଆନ୍ତେ ତାଙ୍କ ବାମହସ୍ତ ଓ 
ବାମପଦ ଭୂମିରେ ଏବଂ ଦକ୍ଷିଣ ହସ୍ତ ଓ ପଦ ଚିତ୍ରାଙ୍କିତ ପଟ 
ମୂର୍ଭ ପରି ଶୂନ୍ୟରେ ଲମ୍ବାୟମାନ ହୋଇ ରହିଲା । 
ସରଳନାଥଙ୍କର ଲେଲିହାନ ଜିହ୍ଵା ବାହାରି ପଡ଼ିଲା; ହସ୍ତପଦ 
ସଙ୍କୁଚିତ ହୋଇ ଶରୀର ପିଣ୍ଡାକାର ଧାରଣ କଲା; ସେ 
ଗୋଲାକାର ହୋଇ : ଚି “ଚି? ଶବ୍ଦ କରି ଘୂରିବାକୁ ଲାଗିଲେ | 
କୀର୍ଭନ ଚାଲିଛି; ଭାବାତିଶଯ୍ୟବଶତଃ ପ୍ରସିଦ୍ଧ ବାଦକ ପ୍ରସନ୍ନ 
ଠାକୁରତାଙ୍କର ହସ୍ତ ଅଚଳ ହୋଇପଡ଼ିବାରୁ ସେ ଶତଚେଷ୍ଟା 
କରି ସୁଦ୍ଧା ମ୍ପଦଙ୍ଗରେ ହସ୍ତ ଲଗାଇପାରୁନାହାନ୍ତି; ବାଦ୍ୟ ହେଲା 
ଅଚଳ ଓ ଅସଂଲଗ୍ବ। କୀର୍ଭ ନର ରସଭଙ୍ଗରେ 


୪୮୦ 


ଗୋସ୍ଵାମୀପ୍ରଭୁଙ୍କର ଆନନ୍ଦରେ ବିଘ୍ନ ଘଟୁଛି ଭାବି ବିଧୁଘୋଷ 
ମହାଶୟ ସ୍ଥିର ରହି ନ. ପାରି ତାଙ୍କର ବଜ୍ର ମୁଷ୍ଠିରେ ଖୋଳ 
ବୂର୍ଣ୍ଣୀଭୂତ କରିଦେଲେ ଓ ବାଦକ ଧରାଶାୟୀ ହେଲେ। ଶଶୀ 
ସାହା ମହାଶୟ ଆଶ୍ରମର ଖୋଳ ଆଣି ବଜାଇବାକୁ ଲାଗିଲେ। 
ଗାନ ଓ ପର୍ଯ୍ୟାୟଭଙ୍ଗରେ ଗୋସ୍ଵାମୀପ୍ରଭୁଙ୍କ ଆନନ୍ଦରେ କ୍ଷଣିକ 
ବାଧା ମଧ୍ଯ ଗୁରୁଗତପ୍ରାଣ ବିଧୁବାବୁଙ୍କର ସହ୍ୟ ହେଲା ନାହିଁ । 
ଗୋସ୍ଵାମୀପ୍ରଭୁ ସ୍ତର ମହୋଦଧ୍ଵ ପରି ସମାଧ୍ଵମଗ୍ନ, ସମ୍ପୂର୍ଣ୍ 
ଅବିଚଳ । ସଞ୍ଚାରୀ ଶକ୍ତିର ପ୍ରବଳ ବନ୍ୟାରେ କଣ ଯେ କାଣ୍ଡ 
ହୋଇଗଲା ତାହା ବଣ୍ଟଠନାତୀତ । କେତେ ସମୟ ପରେ ଧୀରେ 
ଧୀରେ କୀର୍ଭ ନର ଅବସାନ ହେଲା; ସମସ୍ତ ନୀରବ 
ନିସ୍ତବ୍‌ଧ। ପ୍ରବଳ ବାତାହତ କଦଳୀକାନନ ପରି ଅଙ୍ଗନରେ, 
ପ୍ରାଙ୍ଗଣରେ, କୁଟୀରର ସମ୍ମୁଖ ଓ ପଶ୍ଚାତ୍‌ ଭାଗରେ, ସଂଲଗ୍ନ 
ଗୁଳ୍ପବନର ଅନ୍ତରାଳରେ ବହୁତ ଲୋକ ସଂଜ୍ଞାହୀନ ହୋଇ 
ପଡ଼ିଥୁବାର ଦେଖାଗଲା । ଏହି ମର ଜଗତରେ 
ମହାଭାବମୟୀଙ୍କର ଅମର ତରଙ୍ଗରେ ସ୍ଵାତ ସେମାନେ; 
ସେମାନଙ୍କ ବଦନକମଳରୁ ଆନନ୍ଦ ମକରନ୍ଦ ଯେପରି 
ଝରିପଡୁଚି । ବରିଶାଲରୁ ସମାଗତ ମୂଭି ଗୁଡ଼ିକ କୁଟୀର 
ଦ୍ଵାରଦେଶରେ ବସିରହି ଅନିମେଷ ନୟନରେ ଗୋସ୍ଵାମୀପ୍ରଭୁଙ୍କ 
ଆଡ଼କୁ ଚାହିଁ ରହିଥୁଲେ। କିଛି ସମୟ ପରେ ସମାଧୁଭଙ୍ଗ 
ହୁଅନ୍ତେ ଗୋସ୍ଵାମୀପ୍ରଭୁ କରୁଣ ଅରୁଣ ନୟନରେ ସମସ୍ତଙ୍କୁ 
ଚାହିଁଲେ । ତାଙ୍କର ଅମୃତମୟୀ ଦୃଷ୍ଟିରେ ସମସ୍ତ ସନ୍ତାପ ହରଣ 
ଓ ହୃଦୟରେ ପ୍ରେମରସର ସଞ୍ଚାରଣ. ହେଲା । ତାଙ୍କର 
ସ୍ଲେହପୂର୍ଣ ସ୍ଵାଗତ ସମ୍ଭାଷଣରେ ସମସ୍ତେ ସୁସ୍ଥ ଓ କୃତାର୍ଥ ବୋଧ 
କରି ଆନନ୍ଦାଶ୍ର ବର୍ଷଣ କରିବାକୁ ଲାଗିଲେ । ଏହା ହେଲା 
ମହାମଙ୍ଗଳ ଧୂଲଟ ଉତ୍ସବର ନବପର୍ବାରମ୍ଭ | 


ଧୂଲଟ ଉସ୍‌ବ ପୂର୍ବରୂ ପ୍ରାୟ ଏକମାସ କାଳ 
ଗୋସ୍ଵାମୀପ୍ରଭୁ ଗେଣ୍ଡାରିୟା ଆଶ୍ରମରେ ଥୁଲେ । ଏହି ସମୟର 
ବିସ୍ତୃତ ବିବରଣୀ ମିଳେ ନାହି । ତେବେ ଏହି ସମୟ ମଧ୍ଯରେ 
ଅନେକ ଦୀକ୍ଷା ଲାଭ କରିଥିଲେ । ସେମାନଙ୍କ ମଧ୍ଯରେ ପରମ 
ଭାଗବତ ଦ୍ଵାରିକାନାଥ ରାୟ ମହାଶୟଙ୍କ ନାମ ଉଲ୍ଲେଖଯୋଗ୍ୟ 
ଓ ସବ୍ଜଜ୍‌ ନୀରଦ ଗୁହ ମହାଶୟ ଅନ୍ୟତମ । 


ଦ୍ଵାରିକାନାଥ ରାୟ ମହାଶୟ ତାଙ୍କ ଦୀକ୍ଷାର ବିବରଣୀ 
ଏହିପରି ଦେଇଛନ୍ତି । ସେଥୁରୁ ସ୍ପଷ୍ଟ ପ୍ରତୀୟମାନ ହୁଏ ସେହି 
ସମୟର ଯୁବକବୃନ୍ଦ ଦୀକ୍ଷାଲାଭ ପାଇଁ କିପରି ଆଗ୍ରହୀ ଓ 
ବ୍ୟାକୁଳ । ରାୟ ମହାଶୟ ଲେଖୁଛନ୍ତି :- “ କିଛିଦିନ ପରେ 


ଶ୍ରୀ ବିଜୟକୃଷ୍ଣ ଚରିତ 


ପ୍ରଭୁ ଢ଼ାକା ଫେରିଛନ୍ତି ଶୁଣି ଛୁଟିଆସି ରାତ୍ରି ଗାଡ଼ିରେ ଆଶ୍ରମରେ 


ପହୁଞ୍ଚିଲି । ଅତି ନୀରବରେ ଦକ୍ଷିଣ ଘରର ଖୋଲା ବାରଣ୍ଡାରେ 
ଭୀଷଣ ଶୀତରେ କୁଙ୍କୁରିକାଙ୍କୁରି ହୋଇ ଶୋଇ ରହିଲି । 
କେଲେ!” କୁକୁରର ମାହାମ୍ୟ୍‌ ମୋତେ ସେତେବେଳେ ଜଣା 
ନଥିଲା । ସେ ଆସି ମୋ ପିଠିରେ ଘଷି ହୋଇ ଶୋଇଲା । 
ମୁଁ ଭୟରେ କିଛି କହିଲି ନାହିଁ, କାଳେ ଘରର ଲୋକେ ଶୁଣି 
କହିଉଠିବେ- ଏଠାରେ ସ୍ଫାନ ହେବ ନାହିଁ! କୁକୂରର 
କଲ୍ଯାଣରୁ ମୁଁ ଟିକିଏ ଶୋଇପଡ଼ି ଲି । ରାତ୍ରି ଶେଷରେ 
ବିଧୁଘୋଷ ମହାଶୟ ମୋତେ ସେପରି ଅବସ୍ଫାରେ ଦେଖ 
ଦୟାନ୍ବ୍ରିତ ହୋଇ ପଚାରିଲେ, “ ଆପଣ କିଏ ? ଏହି ଥଣ୍ଡାରେ 
ବାହାରେ କାହିଁକି ପଢ଼ିଛନ୍ତି ୮ ୮ ମୋର ପରିଚୟ ପାଇ ସେ 
ତତ୍‌କ୍ଷଣାତ୍‌ ପ୍ରଭୁଙ୍କ ନିକଟକୁ ଯାଇ କହିଲେ, “ ନୋୟାଖାଲିରୁ 
ଗୋଟିଏ ପିଲା ଆସିଛି; ଏହି ଭୀଷଣ ଶୀତରେ କାହାକୁ କିଛି 
ନକହି ବାହାରେ ପଡ଼ି ରହିଛି |” ଠାକୁର କହିଲେ, “ କାଲି 
ରାତି ୨ଟା ସମୟରେ ତାହାର ସାଧନ ହେବ । ଅତଃପର 
ଶ୍ରଦ୍ଦେର୍ୟ ବିଥୁବାବୁ ମୋ ବିଛଣାଟି ଉଠାଇ ତାଙ୍କ ବିଛଣା 


ଧି ପାଖରେ ବିଛାଇଦେଲେ ଏବଂ କହିଲେ, “ ଆପଣ ଏହିଠାରେ 


ହିଁ ରହିବେ ।” ବାହାରୁ ଆସି ଘରେ ସ୍ଥାନ ପାଇ ନିଜକୁ 
ଭାଗ୍ୟବାନ୍‌ ମନେ କରିବାକୁ ଲାଗିଲି । ଦେଖୂଲି, ଏହି ଘରେ 
ଯେଉଁ କେତେ ମୁରି ଅଛନ୍ତି ସମସ୍ତେ ସ୍ଵ ସ୍ଵ ଆସନରେ ଚକ୍ଷୁ 
ବୁଜି ବସିରହିଛନ୍ତି । ମୁଁ ପ୍ରଜ୍ବଳିତ ଧୂନିର ଗରମରେ 
ଶୋଇପଡ଼ି ଲି ।” ନିର୍ଦିଷ୍ଠ ସମୟରେ ତାଙ୍କର ସାଧନ 
ହୋଇଗଲା । 


ମାଘ ଶୁକ୍ଟ ପ୍ରତିପଦ୍‌ (୧୮୯୬ ଜାନୁୟାରୀ ୧୪ 
ତାରିଖ) ଠାରୁ ୯ ମୀ ପର୍ଯ୍ୟନ୍ତ (ଜାନୁୟାରୀ ୨ ୨ ତାରିଖ) ଏହି 
ଉସୂବ ଅନୁଷ୍ଠିତ ହୋଇଥିଲା। ପ୍ରଥମ ଦିନ ଜାମୁବୃକ୍ଷତଳେ 
ନିର୍ମିତ ଗୃହରେ ତିନି ପ୍ରଭୁଙ୍କ ପାଇଁ ତିନୋଟି ପୂଥକ୍‌ ଆସନ 
ସଜ୍ମିତ ହେଲା ଏବଂ ସେମାନଙ୍କର ପୂର୍ବୋକ୍ତ ପଟ୍ଟମୂରି 
ଯଥାସ୍କ୍ରାନରେ ସ୍ମ୍ରାପନ ପରେ ସମ୍ମୁଖରେ ଆମ୍ର ପଲ୍ଲବ ଓ 
ନାରିକେଳ ଯୁକ୍ତ ମଙ୍ଗଳଘଟ ବସାହେଲା। ଏହି ଘଟରେ 
ସିନ୍ଦୂର ପୂଉଳ ବା ସ୍ବସ୍ତିକ ଚିହ୍ନ ଦେବାକୁ ଗୋସ୍ଵାମୀପ୍ରଭୁ 
ନିଷେଧ କଲେ । 


ଉସ୍ଵବର କେତେ ଦିନର ମୋଟାମୋଟି କାର୍ଯ୍ୟକ୍ରମ ଥୁଲା 
ଏହିପରି:-- ଗୋସ୍ଵାମୀପ୍ରଭୁ ରାତ୍ରି ଶେଷକୁ କରତାଳ ବଜାଇ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪୮୧ 


ପ୍ରଭାତୀ କୀର୍ଭନ ଗାଆନ୍ତି । ଏହା ଶୁଣି ଅନେକ ଆସି କୀର୍ଭନରେ 
ଯୋଗ ଦିଅନ୍ତି । ତାହାପରେ ଛୋଟ ଛୋଟ ବାଳକ ବାଳିକା 
କୀର୍ଭନ ଓ ସଙ୍ଗୀତ ଗାନ କରନ୍ତି । ସେମାନେ ଭକ୍ତି ଭାବରେ 
ଓ ମଧୁର ସ୍ଵରରେ “ଆୟରେ ଡ଼ାକି ସବାଇ ମିଲି ଶଚୀର 
ଦୁଲାଲ ଗୌରହରି ”, “ ଜୟ ଗୋବିନ୍ଦ ଗୌରଚନ୍ଦ୍‌ ଗୋପାଲ 
ଗୋବର୍ଦରନ”, “ ନାମସୁଧାରସ ପାନ କର ଆର ଗାନ କର 
ମଧୁର ହରିନାମ” ଇଚ୍ୟାଦି ଗାନ କରି ସମସ୍ତଙ୍କ ପ୍ରାଣରେ 
ଅମ୍ପତ ବର୍ଷଣ କରନ୍ତି । ଏହି ସବୁ ଶିଶୁଙ୍କର ସରଳ ପ୍ରାଣର 
ଗାନରେ ଗୋସ୍ଵାମୀପ୍ରଭୁ ପ୍ରେମୋଳ୍ଛାସରେ ବେଳେ ବେଳେ 
ନୃତ୍ୟ କରନ୍ତି ଓ କହନ୍ତି, “ ଏମାନେ ଯେପରି ବ୍ରଜର ଶିଶୁ | ” 
କୀଉ୍ଭନ ପରେ ଏହି ବାଳକ-ବାଳିକାମାନଙ୍କୁ ଓ ଉପସ୍ଥିତ 
ଜନଗଣଙ୍କୁ ଲଡ଼ୁ, ଜଲବୀ, ସନ୍ଦେଶ ଓ ରସଗୋଲା ପ୍ରଭୃତି 
ମିଷ୍ଟୀନ୍ନ ପ୍ରଚୁର ପରିମାଣରେ ଦିଆହୁଏ। ଗୋସ୍ଵାମୀପ୍ରଭୁଙ୍କର 
ନିୟମିତ ପାଠପରେ ର” ବିତରଣ ହୁଏ | ଏହାପରେ ମନୋହର 
ଦାସ ବାବାଜୀଙ୍କର ପ୍ରାତଃକାଳୋଚିତ ଗୋଷ୍ଠଲୀଳା ଓ 
ଗୌରଲୀଳା ଗାନ ହୁଏ । ଦ୍ଵିପ୍ରହର ସମୟର ତିନି ପ୍ରଭୁଙ୍କର 
ଭୋଗ ହୁଏ ଏବଂ ଭୋଗାରତି କୀର୍ଭନ ହୁଏ । ତିନି ପ୍ରଭୁଙ୍କ 
ଆସନରେ ଉପବେଶନ ଚିହ୍ନ, କୌଣସି କୌଣସି ଦିନ ଚରଣ 
ଚିହ୍ନ ଓ ଭୋଗଗ୍ରହଣର ସ୍ପଷ୍ଟ ନିଦର୍ଶନ ମିଳୁଥାଏ । ଏହା ଦର୍ଶନ 
କରି ଭକ୍ତଗଣଙ୍କ ଉତ୍ସାହ ଓ ଆନନ୍ଦ ଉତ୍ତରୋତ୍ତର ବୁଦିପ୍ରାପ୍ତ 
ହେଉଥାଏ ¦ ଭକ୍ତଗଣଙ୍କ ଆକୁତି ତୀବ୍ର ଓ ଏଁକାନ୍ତିକ ନହେଲେ 
ଏ ପ୍ରକାର ପ୍ରକାଶ ମିଳେ ନାହିଁ । ଗୋସ୍ଵାମୀପ୍ରଭୁଙ୍କର ସାନ୍ଧିଧ୍ଧ 
ଶିଷ୍ଯଶିଷ୍ୟାଗଣଙ୍କ ମଧ୍ଯରେ ଆକୂତିର ଏହି ତୀବ୍ରତା ଓ 
ଏକାନ୍ତିକତାର ପ୍ରେରଣା ଦାନ କରେ ବୋଲି ତାଙ୍କର ସାନ୍ନିଧ୍ 
ପାଇଁ ଭକ୍ତମାନଙ୍କର ଏତେ ବ୍ୟାକୁଳତା । ସେ ଚେଷ୍ଟା କରି 
ସେମାନଙ୍କର ବ୍ୟାଧ୍ଵ ନିରାକରଣ କରନ୍ତି ନାହିଁ, ମୃତବ୍ୟକ୍ତିଠାରେ 
ଜୀବନ୍ୟାସ କରନ୍ତି ନାହିଁ, ଶିଷ୍ୟଶିଷ୍ୟାମାନଙ୍କର ଆର୍ଥିକ ସଙ୍ଗତି 
ଲାଭରେ ସାହାଯ୍ୟ କରନ୍ତି ନାହିଁ; ସେମାନଙ୍କର ଭଶ୍ଵର ସମ୍ଭୋଗ 
ବିଷୟରେ ଉଦାର ସାହାଯ୍ୟ କରନ୍ତି । ଏହାହି ତାଙ୍କ ଜୀବନର 
ପ୍ରଧାନ ଅତିଲୌକିକ କଥା। 


ପ୍ରସାଦ ସେବନ ପରେ ବିଶ୍ରାମ। ସନ୍ଧ୍ୟାରତି ପରେ 
ମୁକୁନ୍ଦଘୋଷ ମହାଶୟଙ୍କର ଳୀଳା କୀଉ୍ତନ ଆରମ୍ଭ ହୁଏ । 
ସେଥ୍ବରେ ମଧ୍ଯ ସଦ୍‌ଗୁରୁଙ୍କ କୃପାନୁକୂଲ୍ୟରେ ଆରାଧ୍ଯଦେବତା 
ଭକ୍ତଗଣଙ୍କ ଚିତ୍ତରେ ନିଜ ଆବିଭୀବର ସଙ୍କେତ ପ୍ରଦାନ କଲେ 
ଯେ ଦ୍ବିକୂଳଫ୍ଲାବୀ ବନ୍ଯା ଉଠିବ ଏହା ସ୍ଵାଭାବିକ । 


ଗୋସ୍ଵାମୀପ୍ରଭୁଙ୍କ ଉପସ୍ଥିତିରେ କୀର୍ଭନ ଏପରି ଅଲୌକିକତା 
ଲାଭ କରେ ଯେ ଇତର ପ୍ରାଣୀ ପର୍ଯ୍ୟନ୍ତ ଭାବରେ ଆତ୍ମହରା 
ହୋଇପଡ଼ନ୍ତି । ଆଶ୍ରମର “କେଲେ” କୃକୂରଟି ଦିନେ 
ଭାବଦଶାରେ ମୃତବତ୍‌ ସାମଧ୍ସ୍କ୍୍‌ ହୋଇପଡ଼ିଲା । ତାର 
କାନରେ ବହୁକାଳ ନାମ କରାଗଲେ ସୁଦ୍ଧା ତାହାର ଚୈତନ୍ୟ 
ସମ୍ପାଦିତ ହେଲା ନାହିଁ । ଏହି ସମ୍ବାଦ ପାଇ ଗୋସ୍ଵାମୀପ୍ରଭୁ 
ସ୍ବୟଂ ଆଗମନ କରି ତାହାକୁ “ଓ” ହରି ନାମ ଶୁଣାଇଲେ 
ସୁଦ୍ଧା ତାହାର ସଂଜ୍ଞାଲାଭ ହେଲା ନାହିଁ । ଭାବର ମର୍ଯ୍ୟାଦା 
ଦେବାକୁ ଯାଇ ସେ “କେଲେଂକୁ ସାଷ୍ଟାଙ୍ଗ ପ୍ରଣିପାତ କଲେ 
ଏବଂ ତତ୍‌କ୍ଷଣାତ୍‌ ଶିକ୍ଷିତ ସମାଜର ଗୋସ୍ଵାମୀପ୍ରଭୁଙ୍କ ଶିଷ୍ୟଗଣ 
ଂକେଲେ'ର ପଦଧୁଳି ଗ୍ରହଣ କରିବାକୁ ଲାଗିଲେ | ଯଥାର୍ଥ 
ଭାବକୁ ଯଦି ଭଶ୍ଵରଙ୍କ ଆବିଭୀବର ଅକାଟ୍ୟ ପ୍ରମାଣ ବୋଲି 
ଗ୍ରହଣ କରାଯାଏ ତେବେ ପ୍ରକୃତ ଭକ୍ତ ଯେ ତାହାଙ୍କ ସମ୍ମୁଖରେ 
ଶ୍ରଦ୍ଧାରେ ପ୍ରଣତ ହେବେ ଏଥରେ ବୈଚିତ୍ର୍ୟ କଣ ଅଛି ? 
ଅନେକ ସମୟ ପରେ କୁକୁରଟିର ବାହ୍ୟଜ୍ଞାନ ଫେରିଆସିଲା । 


ଦିନେ ବରିଶାଲ ବାନରୀପାଡ଼ାର ଦୁର୍ଗାମୋହନ ପଣ୍ଡିତ 
ମହାଶୟ କୁଟୀରର ପଶ୍ଚାତ୍‌ ଭାଗରେ ଥୁବା ତମ୍ବୁରେ ବସି ମନକୁ 
ମନ ଖଣ୍ଡିଏ ଏକତାରୀରେ ଗାନ ଆରମ୍ଭ କଲେ ¬ 


“ ଅପରୂପ ଆହା ମରି ମରି | 

ହରି ହରି ବଲ୍ଛେ ବଦନେ, 

ଏମନ ରୂପ ଦେଖୁନାଇ ନୟନେ । 

ଅମନ ରୂପେ ଡ଼ୋର କୌପୀନ ପରା, 

ଦେଖେ ଯାୟ କିଗୋ ଧୈର୍ଯ୍ୟ ଧରା । 

କରେ ଦଣ୍ଡ କରଙ୍ଗ କଡ଼ା, 

ଅମନ ଯୋଗୀର ବେଶେ କେ ସାଜାଲ ରେ । 
ବୁଝି ତାରା ନାଇ ତାର ନୟନେ ।” 


କୀଉଁ ନର ଆକର୍ଷଣରେ କ୍ର ମେ ଭକ୍ତବୃନ୍ଦ ଖୋଳ 
କରତାଳ ସହ ଉପସ୍ଥିତ ହେଲେ । ଗାନ କରି କରି ସମସ୍ତେ 
କୁଟୀର ଦ୍ଵାର ନିକଟସ୍ଫ୍‌ ଆମ୍ରବୃକ୍ଷ ତଳକୁ ଆସିଲେ । ପ୍ରଭୁ 
କୁଟୀରରୁ ବାହାରକୁ ଆସି କୀର୍ଭଉନରେ ଦଣ୍ଡାୟମାନ ହେବା 
ମାତ୍ରକେ ଗାନଟି ମୂର୍ଭ ହୋଇ ଉଠିଲା; କୀର୍ଭନ କ୍ରମଶଃ ଏପରି 
ଘନ ହେଲା ଯେ ଅନେକେ ଆତ୍ମହରା ହୋଇପଡ଼ି ଲେ। 
ଗୋସ୍ଵାମୀପ୍ରଭୁଙ୍କ ଶ୍ରୀଅଙ୍ଗରେ କଦମ୍ବ ପରି ଗୋଟିଏ ଗୋଟିଏ 
ପୁଲକ ଉଠିବାକୁ ଲାଗିଲା, ତପରେ ପ୍ରବଳ କମ୍ପ ଆରମ୍ଭ ହେଲା। 


୪୮୨ 


କିଛିକାଳ ପରେ ସେ ସମ୍ବତ୍‌ଶୂନ୍ଯ, ଅଚଳ ସ୍ତମ୍ଭ ପରି 
ଦଣ୍ଡାୟମାନ ରହିଲେ। ପ୍ରବଳ ଭାବାବେଗରେ ଉଛ୍ହ୍‌ ସିତ 
ଜଟାଗୁଚ୍ଛଟି ମସ୍ତ କୋପରି ସ୍ଥିର ହୋଇ ଦଣ୍ଡାୟମାନ ରହିଲା । 
ଶିଷ୍ୟ ଓ ଭକ୍ତଗଣଙ୍କ ଦଶା ବର୍ଣ୍ଣନାତୀତ । କିଏ ହସୁଛି, କିଏ 
କାନ୍ଦୁଛି, କିଏ ଦେଉଛି ଲମ୍ଫ, କାହା ଦେହରେ ଅଦଭୁତ କମ୍ପ, 
କାହାର ଅଶ୍ରୁଧାରରେ ଗଣ୍ଡଦେଶ ପ୍ଲାବିତ, ଶୀତର ମୋଟା 
ଗାତ୍ରବସ୍ତ ଭେଦ କରି ଟପ ଟପ ହୋଇ ଜଳବିନ୍ଦୁ ଭୂମିରେ 
ପଡ଼ୁଛି। 

“ ଏବଂ ବିଧଃ ସ୍ଵପ୍ରିୟନାମକୀର୍ଭ୍ୟା 

ଜାତାନୁରାଗୋ ଦ୍ରୁତଟିତ୍ତ ଉଚ୍ଚୈଃ । 

ହସତ୍ୟଥୋ ରୋଦିତି ଗାୟ- 

ତ୍ୟୁନ୍ନାଦବନ୍ଦୁତ୍ୟତି ଲୋକ ବାହ୍ୟଃ ।।” 


ଶ୍ରୀମଦ୍ଭାଗବତୋକ୍ତ ଏହି ଶ୍ଵୋକଟି ଯେପରି ରୂପାୟିତ 
ହୋଇଉଠିଛି । ଏହି ଶ୍ଳୋକର ତାପୂର୍ଯ୍ଯ :- 
ଭକ୍ତ୍ୟଙ୍କଯାଜନକାରୀ ବ୍ୟକ୍ତି ନିଜର ପ୍ରିୟତମ ହରିନାମ କୀଉ୍ତନ 
କରୁ କରୁ ପ୍ରେମ ଉତ୍ପନ୍ନ ହେଲେ ତାଙ୍କର ହୃଦୟ ଦ୍ରବୀଭୂତ 
ହୁଏ ଏବଂ ସେ ଉନ୍ନତ୍ତଙ୍କ ପରି ହୃଦୟରେ ଭଗବାନଙ୍କର ବିବିଧ 
ଲୀଳା ସ୍ୂରିପ୍ରାପ୍ତ ହେବାରୁ କେତେବେଳେ ଉଚ୍ଚହାସ୍ୟ କରନ୍ତି, 
କେତେବେଳେ ରୋଦନ, କେତେବେଳେ ଉଚ୍ଚ ଚିକ୍‌ାର, 
କେତେବେଳେ ଗାନ ଓ ନୃତ୍ୟ କରିଥାନ୍ତି । 


ଶିଷ୍ୟ ଓ ଭଲ୍ତଗଣ ଏହିପରି ସମ୍ପୂର୍ଣ୍ଣ ବିବଶ ହୋଇ 
ବାତାହାତ କଦଳୀ ପରି ବୃକ୍ଷ ତଳେ, ଜଙ୍ଗଲରେ, କିଏ ଯେ 
କେଉଁଠି ପଡ଼ିରହିଲେ ତାହାର ଇୟତ୍ତା ନାହିଁ। କିଛିକାଳ ପରେ 
ଧୀରେ ଧୀରେ ସେମାନେ ପ୍ରକୃତିସ୍ଥ ହେଲେ। ଗୋସ୍ଵାମୀପ୍ରଭୁ 
ଆମ୍ରବୃକ୍ଷତ ଳେ ନିଜ ଆସନରେ ଉପବେଶନ କଲେ। 


ଉସ୍ବବର କେତେଦିନବ୍ୟାପୀ ବିରାଟ ଭୋଜନ ବ୍ୟାପାର 
ଚାଲିଥାଏ । ଛୋଟ ବଡ଼, ଉଚ୍ଚ ନୀଚ, ଚିହ୍ନାଅଟିହ୍ନାର ବିଚାର 
ନଥାଏ; ଭୋଜନାର୍ଥୀମାତ୍ରକେ ସମାହୃତ ଓ ଆପ୍ୟାୟିତ 
ହେଉଥାନ୍ତି । କେହି ବିମୁଖ ହୋଇ ଫେରନ୍ତି ନାହିଁ । କାଙ୍ଗାଳୀ 
ଭୋଜନର ପ୍ୁଥକ୍‌ ଦିନ ବା ପୂଥକ୍‌ ଆୟୋଜନ ନଥାଏ; 
ସମସ୍ତେ ସମଭାବରେ ଓ ସମାନ ମର୍ଯ୍ୟାଦାରେ ଭୋଜନ 
ପାଉଥାଡ୍ତି । ଗୋସ୍ଵାମୀପ୍ରଭୁଙ୍କ ଆଦେଶରେ ପାଶ୍ଵି ବର୍ତୀ 
ଗୃହମାନଙ୍କରେ ରୋଷେଇ ବନ୍ଦ ହୋଇଥାଏ; ସମସ୍ତେ 
ଆଶ୍ରମରେ ପ୍ରସାଦ ପାଆନ୍ତି । ଶିଶୁମାନଙ୍କ ପାଇଁ ଦୁଧର ବ୍ୟବସ୍ଥା 


ଶ୍ରୀ ବିଜୟକୃଷ୍ଣ ଚରିତ 


ମଧ୍ଯ ହୋଇଥାଏ । ଚନ୍ଦ୍ରାତପ ତଳେ, ବୃକ୍ଷତଳେ› ଗୃହ ମଧ୍ଯରେ, 
ପଥପାର୍ଶ୍ଵରେ ଉପବେଶନ କରି ସମସ୍ତେ ଯଥାରୁଚି ଚର୍ବ୍ୟ, 
ଚୂଷ୍ୟ, ଲେହ୍ୟ, ପେୟ ଆଦିରେ ତୃପ୍ତି ଲାଭ କରନ୍ତି । ଅମ୍ପତୀ, 
ସନ୍ଦେଶ, ବରଫି, କଞ୍ଚାଗୋଲା ପ୍ରଭୃତି ଏକ ଏକ ପ୍ରକାରର 
ମିଷ୍ଟାନ୍ନ ଦେଇ ମଧୁରେଣ ସମାଷ୍ତ ହୁଏ। 


ପୁରୁଷମାନଙ୍କ ଭୋଜନ 'ଶେଷରେ ନାରୀମାନଙ୍କର 
ବସିବାର ବ୍ୟବସ୍ଥା କଲେ ବହୁତ ବିଳମ୍ବ, କ୍ଷୁଧାର କଷ୍ଟ ଓ 
ସନ୍ତାନମାନଙ୍କ ନେଇ ନାନାପ୍ରକାର ଅସୁବିଧା ଘଟିବ ଭାବି 
ଗୋସ୍ଵାମୀପ୍ରଭୂୁ ରାଧାରମଣବାବୁଙ୍କ ପ୍ରଶସ୍ତ ଅଙ୍ଗନରେ 
ସେମାନଙ୍କ ପାଇଁ ସ୍ଥାନ କରାଇଦେଲେ ଏବଂ ପୁରୁଷମାନଙ୍କ 
ସଙ୍ଗରେ ଏକ ସମୟରେ ପରିବେଷଣର ବନ୍ଦୋବସ୍ତ ହେଲା । 
ସେ ପୂର୍ବଘରର ବାରଣ୍ଡାରେ ବସି ଓ ଯଷ୍ଟି ଧରି ପଙ୍ଗତ ମଧ୍ଯରେ 
ବୁଲାବୁଲି କରି ପରିବେଷଣ ଓ ଭୋଜନ କାର୍ଯ୍ୟ ପର୍ଯ୍ୟବେକ୍ଷଣ 
କରନ୍ତି; ଏବଂ “ ଏ ପତ୍ରରେ ଆଉ ଦିଅ ”, “ ଏ ପତ୍ରରେ ଯେ 
କିଛି ନାହିଁ”, “ପତ୍ରରେ ପଡ଼ି ନରହିଲେ ପୂର୍ଣ୍ଣ ଭୋଜନ 
ହୋଇଛି ବୋଲି ଜଣାଯାଏ ନାହିଁ” ଇତ୍ୟାଦି ବାକ୍ୟରେ ଉତ୍ସାହ 
ଦିଅନ୍ତ । 


ବିଭିନ୍ନ ଶ୍ରେଣୀର ଲୋକ ଏକ ପଂ୭କ୍ତିରେ ବସିବାରୁ 
ସ୍ପର୍ଶଦୋଷବିଚାରୀ କାହାରି କାହାରି ସଂସ୍କାରରେ ଆଘାତ 
ଲାଗୁଛି ଜାଣିପାରି ଗୋସ୍ବାମୀପ୍ରଭୁ ନିଜ ଆଡ଼ୁ କହିଲେ, 
“ଶାସ୍ତ୍ରରେ ଅଛି, ଗୁରୁ ଗ୍ୃହରେଃ ମହୋସୂବରେ ଆଉ 
ତୀର୍ଥକ୍ଷେତ୍ରରେ ପଂକ୍ତି ବିଚାର ନାହିଁ । ତେବେ ଯଦି କାହା 
ମନରେ ଖଟ୍‌କା ଥାଏ ତେବେ କହୁଛି, “ ପଂଚିଦୋଷ ମୁଁ ବରଣ 
କରିନେଲି; ସେ ପାପ ମୋତେ ଦେଇ ଆପଣମାନେ ସ୍ଵଚ୍ଛନ୍ଦରେ 
ଭୋଜନ ଓ ଆନନ୍ଦ କରନ୍ତୁ।” ଏହାପରେ ଭୋଜନକାରୀ ଓ 
ପରିବେଷଣକାରୀ କାହାରି ମନରେ କୌଣସି ପ୍ରକାର ସଙ୍କୋଚ 
ରହିଲା ନାହିଁ। 


ଶ୍ରୀମତୀ ଯୋଗମାୟା ଗୁହ ଲେଖୁଛନ୍ତି - “ ଅଭୂତ 
ବ୍ୟାପାର ଚାଲିଲା । ଦଳ ଦଳ ହୋଇ ଲୋକ ଆସୁଥାନ୍ତି 
କିନ୍ତୁ ଟଙ୍କା ପଇସାର କିଛି ବ୍ୟବସ୍ଥା ନାହିଁ । କେଉଁଠାରୁ କଣ 
ଆସେ, କିଏ ସଉଦା କରେ, କିଛି ଜଣା ପଡ଼େ ନାହିଁ | ବିରାଟ 
ବ୍ୟାପାର । ପାକ କରିବା ଲୋକଙ୍କର ସୀମା ନାହିଁ, କାମ କରିବା 
ଲୋକଙ୍କର ମଧ୍ଯ ସୀମା ନାହିଁ; ସମସ୍ତେ ମାତି ପ୍ରାଣ ଦେଇ 
କାର୍ଯ୍ୟ କରୁଥାନ୍ତି। ସଦାବ୍ରତ ଉସୂବ ଚାଲିଥାଏ; ଦେଶ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସ୍ବ ଓ କଳିକତା ଅବସ୍ତାନ ୪୮୩ 


ଦେଶାନ୍ତରରୁ ବହୁଲୋକ ଆସୁଥାନ୍ତି ସମସ୍ତେ ଆନନ୍ଦରେ 
ଭୋଜନ କରୁଥାନ୍ତି ଯେ ଆସିଲା ସେ ଖାଇଲା। ଅନେକେ 
ଖାଇ ଅଣ୍ଟାଭିଡ଼ି କାର୍ଯ୍ୟରେ ଲାଗିଯାଉଥାନ୍ତି। ନିରାନନ୍ଦର 
ଲେଶନାହି, ସମସ୍ତଙ୍କର ପ୍ରାଣଭରା ଆନନ୍ଦ। × × ଆମ 
ଦୟାଳୁ ଠାକୁରଙ୍କ କଥା କଣ କହିବି ! ସ୍ତ୍ରୀଲୋକମାନେ ପରିବା 
ବନାଇବାରେ ରହିଲେ କୀର୍ଭନ ଶୁଣିପାରିବେ ନାହିଁ ବୋଲି 
ଗୋସାଇଁ କହିଲେ, “ ପରିବା ବନାଇବାପାଇଁ ଅଲଗା ଲୋକ 
ଲଗାଇଦିଅ; ନ ହେଲେ ସ୍ତ୍ରୀଲୋକମାନେ କୀର୍ଭନ ଶୁଣିପାରିବେ 
ନାହିଁ ।” ଏହି ବିରାଟ ବ୍ୟାପାର ଯେପରି ରାଜସୂୟ ଯଜ୍ଞ। ମୁଁ 
ଏହାର କଣ ବା ଲେଖିବି ?” 


ଦିନେ ସକାଳବେଳା ମନୋହର ଦାସ ମହାଶୟ 
ନବଦ୍ବୀପଲୀଳା ଗାନ କରୁଛନ୍ତି, “ଧାଓଲ ନଦୀୟାର ଲୋକ 
ଗୌରାଙ୍ଗ ଦେଖୁତେ।” କି ଉନ୍ମାଦନା! ସତେ ଯେପରି 
ନବଦ୍ବୀପବାସୀଙ୍କର ଜୀବନସର୍ବସ୍ଵ ଶ୍ରୀ ଗୌରାଙ୍ଗ କେତେ ଦିନ 
ପରେ ନବଦ୍ବୀପ ଆସିଛନ୍ତି ! ଗୋସ୍ଵାମୀପ୍ରଭୂ ଆସନରେ 
ଦଣ୍ଡାୟମାନ ହୋଇ ଉଚ୍ଚୈଃସ୍ଵରରେ “ ନବଦ୍ଵବୀପ, ' “ ନବଦ୍ବୀପ” 


ବୋଲି ଚିତ୍‌କାର କରି ଯେପରି ସେହି ଅପ୍ରାକୃତ ଧାମକୁ 


ଆହ୍ବାନ କରିବାକୁ ଲାଗିଲେ । 


ଶ୍ରୀ ଦ୍୍‌।ାରକାନାଥ ରାୟ ମହାଶୟ ଲେଖୁ ଛନ୍ତ, 
“ ଚତୁର୍ଦ୍ଦି ଗରୁ ଉନ୍ମାଦିନୀ ଶଚୀମାତାଙ୍କର ମଣ୍ଡଳୀ ଏବଂ 


ନଦୀୟାନଗରୀ-ଭାବରସମୁଗ୍ଧ ଜନପ୍ରବାହ ଧାଇଁ ଆସିବାକୁ 


ଲାଗିଲେ। ଦିବସର ସୂର୍ଯ୍ୟାଲୋକରେ ଭାବବିଭୂଷିତ 
ଭକ୍ତବୂନ୍ଦଙ୍କର ଅଦ୍ଭୁତ ପ୍ରେମବୈକଲ୍ୟ, ଅବର୍ଣ୍ଣନୀୟ ଅନୁପମ 
ଦୃଶ୍ୟ। ଚତୁର୍ଦ୍ଦିଗରୁ ଲମ୍ଫଝମ୍ପ । କି ବ୍ୟାକୁଳତା ! ସମସ୍ତେ 
ଯେପରି ଅଗ୍ରସର ହେବାକୁ ଚାହୁଁଛନ୍ତି; କିନ୍ତୁ “ପ୍ରେମେତେ 
ଆକୁୂଲ ଚିତ୍ତ ନା ପାରେ ଚଲିତେ। ' 


“ପ୍ରଭୁ “ ଜୟ ଶଚୀନନ୍ଦନ', ' ଜୟ ଶଚୀନନ୍ଦନ” କହି 
ହୁଙ୍କାର କରି କୁଟୀରରୁ ଧାଇଁଆସିଲେ । “ଆଜିଓ ବାଜିଛେ 
କାନେ ସେ ପ୍ରେମ ହୁଙ୍କାର ।” ସେହି ସୂମଧୁର ଧ୍ଵନି 
ଆକାଶରେ, ପବନରେ ବ୍ୟାପ୍ତ ହୋଇ ଯେପରି ଶ୍ରୀଶ୍ରୀ 
ଗୌରାଙ୍ଗସୁନ୍ଦରଙ୍କର ଆଗମନ ବାଉଁଁ ଘୋଷଣା କରୁଛି, ଆଉ 
ପ୍ରଭୁ ଆଜାନୁଲନ୍ଦ୍ରିତ ସୁବିଶାଳ ଦକ୍ଷିଣ ବାହୁ ଉତ୍ତୋଳନପୂର୍ବକ 
ଅଙ୍ଗୁଳିନିର୍ଦ୍ଦେଶରେ ପ୍ରଦର୍ଶନ କରାଉଛନ୍ତି ଯେପରି, ଏହି ଯେ 
ସେହି । ଶ୍ରୀଅଙ୍ଗରେ ବିପୁଳ ପୁଲକାବଳୀ । ଆନନ୍ଦାଶ୍ରୁ ବଦନ 


ଓ ବସ୍ତ୍ର ସିକ୍ତ କରି ଧରଣୀରେ ପଡ଼ୁଛି । ପ୍ରଭୁ ନୃତ୍ୟ କରୁଛନ୍ତି; 
କି ଅପୂର୍ବ ନୃତ୍ୟଯ। କେତେବେଳେ ଚରଣ ଦୁଇଟି ଶୂନ୍ୟକୁ 
ଉଠିଯାଉଛି; ଶୁନ୍ଯରେ ନାଚି ନାଚି ଓହ୍ଲାଇ ଆସୁଛି ତଳକୁ । 
ଦ୍ରଷ୍ଟାଶ୍ରୋତା ଭକ୍ତବୂନ୍ଦ ଭାବରସ ସଞ୍ଚାରରେ ବିହ୍ଵଳ, ସ୍ତମ୍ଭିତ, 
ଆତ୍ମହରା । ନରକକ୍ଷାମ୍ମୁତ ଜନଗଣଙ୍କ ପକ୍ଷରେ ଏହିସବୁ 
ଭାବବୈଚିତ୍ର୍ୟ ଗ୍ରହଣ ଓ ବର୍ଣ୍ଣନ ଅସାଧ୍ଯ । ଅନ୍ତଃଲୀଳାରେ 
ପ୍ରବିଷ୍ଟ ବ୍ୟକ୍ତିଙ୍କର ପ୍ରସ୍ତଟିତ ଜୀବନ ହିଁ ଏକ ରସଲୀଳାର ଗ୍ରନ୍ଦ: 
ତତ୍‌କୃପା- ସଞ୍ଚାରିତ ଅନୁଭୂତି ହେଲା ଏହି ରସଗ୍ରନ୍ଦୁର ଭାଷା, 
ଏବଂ ମହାଭାଗ୍ୟରେ ହୁଏ ଏପରି ଗ୍ରନ୍ଦୁର ଅଧ୍ୟୟନ । ଆଜି 
ମହାମଙ୍ଗଳ ହରିନାମର ଉଚ୍ଚ ନିନାଦରେ ପ୍ରେମଗର୍ଭ “ ଜୟ 
ଶଚୀନନ୍ଦନ” ଧ୍ଵନିର ମଧୁର ଝଙ୍କାରରେ ମନେ ହେଉଛି, ଆମେ 
ନବଦ୍ବୀପରେ ଅଛୁଁ;ଁ ଆଉ ଆମ ପ୍ରାଣଚୌର ଗୋରାଚାନ୍ଦ ଆମ 
ମଧ୍ଯରେ ଅଛନ୍ତି । ଆଜି ଆଶ୍ରମର ସବୁ ବୃକ୍ଷଲତାରୁ ଆନନ୍ଦରେ 
ମଧୁବର୍ଷଣ ହେବାକୁ ଲାଗିଲା । ଗୋଟିଏ ନିମ୍ବବୃକ୍ଷରୁ ତୁହିନ 
କଣା ପରି ଅଜସ୍ର ମଧୁ ବର୍ଷିତ ହୋଇ ଭୂମି ମଧୁସିକ୍ତ ହୋଇ 
ଉଠିଲା । ଯେଉଁ କାକ ପକ୍ଷୀ ଅତି ଚଞ୍ଚଳ ସେ ମଧ୍ଯ ବୃକ୍ଷଶାଖାରେ 
ମସ୍ତକ ନତ କରି ସ୍ତ୍ରିର ଶାଳିକ ପକ୍ଷୀ ଏକ ପାଦରେ ଦଣ୍ଡାୟମାନ 
ହୋଇ ଅଚଳ, “ କେଲେ” କୂକୁର ଯେ କେଉଠି ପଡ଼ିରହିଛି 
ତାହାର କୌଣସି ଠିକଣା ନାହିଁ; ଅପୁର୍ବ, ଅପୁର୍ବ ! ! 


“ଆଜିର ସଂକୀର୍ଭନ ଲୀଳାନନ୍ଦ ଏହିପରି ଉନ୍ମାଦନା 
ବିସ୍ତାର କରି ବହୁ ସମୟ ପରେ ସମାପ୍ତ ହେଲା । ଆଜି 
ଭାବଦଶାପ୍ରାପ୍ତ ଏତେ ଭକ୍ତ ପଡ଼ିରହିଛିନ୍ତି ଯେ ତାଙ୍କୁ ଟାଣି 
ଆଣିବାର ସାଧ୍ଯ ନାହିଁ । ଆଉ କିଏ ବା ଟାଣିବ । ଜଣେ 
କାନରେ ନାମ ଶୁଣାଇବାକୁ ଯାଆନ୍ତି, ସେ କାନ୍ଦି କାନ୍ଦି ଆକୁଳ; 
ତାଙ୍କୁ ସମ୍ଭାଳିବାକୁ ଆଉ ଜଣେ ଦରକାର । କୁଣ୍ଢାକୁଣ୍ଢି, ଗଡ଼ାଗଡ଼ି 
ବ୍ୟାପାର ! ଏ ଯେ ନଦୀୟାର ନବୀନ ହାଟର ମଦିରା: ପାତ୍ର 
ବା ଗଣ୍ଡୁଷଭରା ନୁହେଁ; ଏ ଯେ କଳସଭରା ! ଆଜି କେତେ 
ବାବୁ ଅଫିସ୍‌କୁ ଯିବା ଭୁଲିଛନ୍ତି। କେତେ ଯାତ୍ରୀ ଗାଡ଼ିରେ ରେଳ 
ଷ୍ଟେସନକୁ ଯାଉଁ ଯାଉଁ କୀର୍ଭନରେ ଆକୃଷ୍ଟ ହୋଇ ଟ୍ରେନ 
ଫେଲ୍‌ କରିଛନ୍ତି ! କ୍ଷୁଧାତୃଷାଦି ଦେହ ଧର୍ମ, ନିତ୍ୟ ନୈମଭିକ 
କ୍ରିୟାକର୍ମ୍ନ - ଏ ସମସ୍ତ ଯେପରି କାହାରି ସ୍ଵୃତିରେ ନଥୁଲା । 
ଯେପରି ବିଶୁଦ୍ଧ ସ୍ଵର୍ଣ୍ଵ ଅପେକ୍ଷା ବିବିଧ ପ୍ରକାର ସ୍ଵର୍ଣ୍ରାଳଙ୍କାରର 
ସୌନ୍ଦର୍ଯ୍ୟ, ମାଧୁର୍ଯ୍ୟ ଓ ଆକର୍ଷଣ ଅଧ୍ଵକ, ସେହିପରି ସଚ୍ଚିଦାନନ୍ଦ 
ଘନରସମଗ୍ନତା ଅପେକ୍ଷା ସଚ୍ଚିଦାନନ୍ଦ ଘନବିଗ୍ରହ ଲୀଳାର 
ରସମୟତା ଯେ କେତେ ଅଧକ ସୁମଧୁର, ପ୍ରଭୁଙ୍କର ମାଧୁର୍ଯ୍ୟ 


୪୮୪ 


ସ୍ଵାଦବୈଚିତ୍ର୍ୟ ତାହାର ଖଣ୍ଡିଏ ପ୍ରଦର୍ଶନୀୟ ଚିତ୍ରପଟସ୍ଵରୂପ। 
ଚିତ୍ତର ସମସ୍ତ ଗ୍ରଚ୍ଛି ବିବ୍ୟୁତ ହେଲେ ସମାଧ୍‌ ହୁଏ; 
ସ୍ଵାନନ୍ଦସମ୍ବିତ୍‌ଘନରସମଗ୍ନତା ହୁଏ ସମାଧ୍ଵର ଚରମ ସ୍ଥିତି, ସେହି 
ସମାଧ୍ନକୁ ତରଙ୍ଗାୟିତ କରେ ଯେଉଁ ଲୀଳାବିନୋଦ ନାଟ୍ୟ, 
ଏହି ଉଭୟଙ୍କର ଏକତ୍ର ସମାବେଶ, ଅର୍ଥାତ୍‌ ଏକ ଦିଗରେ 
ସୁଗଭୀରତମ ମଗ୍ନତା ଓ ଅନ୍ୟ ଦିଗରେ ଅଦୃଷ୍ଟପୁର୍ବ ଭାବବିଭୁଷିତ 
ମହୋଲ୍ଲାସପ୍ରଦ ନୃତ୍ୟଃ ଏକ ମୂର୍ଭି ରେ ଯୁଗପତ୍‌ ଏପରି 
ଅଭୂତପୂର୍ବ ସମାବେଶର ଜୀବନ୍ତ ଦୃଷ୍ଟାନ୍ତ ଅତି ବିରଳ । ଅଛି 
କି ନାହିଁ, ଜାଣେ ନାହିଁ। 


ଯାହା ହେଉ, ଗୋଟି ଗୋଟି ହୋଇ ସମସ୍ତେ ଉଠିଲେ; 
କିନ୍ତୁ ଶ୍ରୀଶ ମୁଖୋପାଧ୍ୟାୟ ଜ୍ଞାନହରା, ଉଠିବାକୁ ନାହାନ୍ତି । 
ଅନେକ ସମୟ ନାମ ଶୁଣାଇ ମଧ୍ଯ ତାଙ୍କୁ କୁ ପ୍ରକୃତିସ୍ଥ. କରିହେଲା 
ନାହିଁ। ଏହା ଶୁଣି ପ୍ରଭୁ ସ୍ଵୟଂ ଧୀରେ ଧୀରେ ଆସିଲେ ଏବଂ 
କିଛି ସମୟ ତାଙ୍କୁ ଚାହଁରହିଲେ । ଭାବନିଧୂ ପ୍ରଭୁ ସାଷ୍ଟାଙ୍ଗ 
ପ୍ରଣାମ କଲେ । ଶିଷ୍ୟଙ୍କର ପାଦ ଦୁଇଟି ମସ୍ତକରେ ଧାରଣ 
କରି ପଦଧୁଳି ବୋଳିହେଲେ । ଦର୍ଶକର ଚିତ୍ତ ତତ୍ଦର୍ଶନରେ 
ଥରିଉଠିଲା । ଏପରି ଭାବରେ ମହାଭାବମୟଙ୍କ ଭାବର 
ସମ୍ମାନ ଓ ମର୍ଯ୍ୟାଦା ପ୍ରଦାନ ବିସ୍କୟଜନକ । ଶ୍ରୀଶବାବୁଙ୍କର 
ଜ୍ଞାନ ଫେରିଲା ନାହିଁ; ପ୍ରଭୁ ନିଜ ଆସନରେ ଆସି ବସିଲେ । 
କିଛି ସମୟ ପରେ ତାଙ୍କ ବଡ଼ଭାଇ ସତୀଶ ବାବୁ (ପାଗଳ 
ସତୀଶ) ଉନ୍ନାଦଙ୍କ ପରି ଦୌଡ଼ି ଆସି ନିଜର ଦକ୍ଷିଣ ପାଦର 
ବୃଦ୍ଧାଙ୍ଗୁଳିରେ ଶ୍ରୀଶବାବୁଙ୍କର ନାକଟି ବାରମ୍ବାର ମଳିଦେବାକୁ 
ଲାଗିଲେ। ଶ୍ରୀଶବାବୁ ଚକିତ ପରି ଉଠିବସିଲେ; କଣ ଯେପରି 
ଥଲା, କଣ ନାହିଁ-- ଏହି ଭଙ୍ଗୀରେ ଚାରିଆଡ଼କୁ ଚାହୁଁଥାନ୍ତି । 
ଏହିପରି ବିବିଧ ଭାବବୈଚିତ୍ର୍ୟରେ ଧୂଲଟର ବିମଳାନନ୍ଦ ଧୂଳି 
ତନୁମନଚିତ୍ତକୁ ଅଭିନବ ବିସ୍କୟରେ ଅଭିଭୂତ କରି ନିତ୍ଯ 
ସମ୍ବତ୍‌ଶ୍ଵେତରାଗରେ ହୃଦୟାକାଶ ରଞ୍ଜତ କରି ସାନୁରାଗ 
ପବନରେ ପ୍ରତ୍ୟହ ଉଠିବାକୁ ଲାଗିଲା । ଶ୍ରୀଶ୍ରୀ ସଦ୍‌ଗୁରୁଙ୍କର 
ସତତ ଜୟ ହେଉ । 


ଅପରାହ୍ନରେ ଭାଗ୍ୟବାନ୍‌ ଭକ୍ତ ମୁକୁନ୍ଦ ଘୋଷଙ୍କର 
କୀର୍ଭ ନାରମ୍ଭର ବହୁ ପୂର୍ବରୁ ଶତସହସ୍ର ଭକ୍ତ ଶ୍ରୋତ୍ସ ବର୍ଗ 
ଘନସନ୍ନିବିଷ୍ଠ ହୋଇ କୀର୍ଉନ ଚକଡ଼ାରେ ବସିଯାନ୍ତି । ପ୍ରଭୁ 
ଦଣ୍ଡହସ୍ତରେ ଗୋଟିଏ ଗୋଟିଏ ପାଦ ପକାଇ କୀର୍ଭନ ସ୍ଫୁଳୀକୁ 
ଆସି ସମସ୍ତଙ୍କୁ ଭୂମିଷ୍ଠ ପ୍ରଣାମ କରି ନିଜ ଆସନରେ ବସନ୍ତି । 
କୀଉ୍ଭନସ୍ପୁଳୀଟି ଅନିର୍ବଚନୀୟ ଗଭୀର ନୀରବତାରେ ନିସ୍ତବ୍ଧ 


ଶ୍ରୀ ବିଜୟକୃଷ୍ଣ ଚରିତ 


ହୋଇଯାଏ । ପ୍ରଭୁଙ୍କର ବିଶୁଦ୍ଧ ସତ୍ତ୍ଵର ସଞ୍ଚାରୀ ଭାବ ସ୍ପର୍ଶରେ 
ଦେହରେ ବଟଳଚ୍ଛାୟାର ଶୀତଳତାବତ୍‌ ସମାଗତ ଜନଗଣଟିତ୍ତ 
ଏକ କୋଳାହଳ ଶୂନ୍ୟ ନୀରବ ଗାମ୍ଭୀର୍ଯ୍ୟରେ ଶାନ୍ତ ଓ ସମାହିତ 
ହୋଇପଡ଼େ । 


ଆଜି କୀର୍ତନରେ “ ଶ୍ରୀମତୀଙ୍କ ଅଭିସାର ଲୀଳା” ଗୀତ 
ହେଉଛି, ପ୍ରଭୁ ଆସନରେ ବସି ସମାଧ୍ସ୍ଥ ହେଲେ । ମସ୍ତକଟି 
ବକ୍ଷ ଉପରେ ଝୁଲି ପଡ଼ିଲା । ସ୍ଵର୍ଣ୍ଣକାନ୍ତି ଜଟାମୌଳୀ ପୃଷ୍ଠ 
ଉପରେ ବେଣୀଗୁଚ୍ଛ ପରି ଝୁଲୁଥାଏ । ମଗ୍ନତାର କି ଅପୂର୍ବ 
ଦୃଶ୍ୟ ! କୀର୍ଭନ ଚାଲିଛି, ପ୍ରଭୁ ଅଚଳ ଅଟଳ । କିଛି କାଳ 
ପରେ ପ୍ରଭୁଙ୍କର ପ୍ରତ୍ୟେକ ଅଙ୍ଗ ନୃତ୍ୟ କରିଉଠିଲା; ଅତି କମ୍ପନ 
ବେଗରେ ଦେହର କମ୍ବଳ ଖଣ୍ଡି ଖସିପଡ଼ିଲା, ସେତେବେଳେ 
ମଧ୍ଯ ମସ୍ତକଟି ବକ୍ଷ ଉପରେ ଭାଙ୍ଗିପଡ଼ିଥାଏ; କିନ୍ତୁ ଅଙ୍ଗଗୁଡ଼ିକର 
ପ୍ରଥକ୍‌ ପୃଥକ୍‌ ନୃତ୍ୟ ହେଉଥାଏ । ଅନନ୍ତର ପ୍ରଭୁ ମସ୍ତକ 
ଉତ୍ତୋଳନ କଲେ, ନୃତ୍ଯପର ଅଙ୍ଗଗୁଡ଼ିକ ନେଇ ଦଣ୍ଡାୟମାନ 
ହେଲେ । ଉଚ୍ଚ ମଧୁର ରାଗରେ ବୃନ୍ଦାବନ”, “ ବୃନ୍ଦାବନ” 
ବୋଲି ଆହ୍ଵାନ କଲେ; ବିଶାଳ ଦକ୍ଷିଣ ବାହୁ ପ୍ରସାରଣପୂର୍ବକ 
ଅଙ୍ଗୁଳି ନିର୍ଦ୍ଦେଶରେ ଯେପରି ପ୍ରକଟିତ ଧାମକୁ ପ୍ରଦର୍ଶନ 
କରିବାକୂ ଲାଗିଲେ; ଏବଂ ପ୍ରେମବିଜଡ଼ିତ କଣ୍ଠରେ 
“ ଜୟରାଧେ ବୃନ୍ଦାବନେଶ୍ବରୀଂ ବୋଲି. ଡ଼ାକିବାକୁ ଲାଗିଲେ; 
ବିସ୍ତାରିତ ନେତ୍ରରେ । ଏକଦୃଷ୍ଟିରେ ଚାହିଁରହିଲେ । କୀର୍ଭନୀୟା 
ମୁକୁନ୍ଦ ଘୋଷ କୀଉଭନରେ ପଦ ଧରିଲେ “ ରାଧେ, ଶ୍ୟାମ 
ଦରଶନେ ଯାବି ଯଦି ଆୟନା ବେଣୀ ବୈଧେ ଦେଇ ।” 
ପ୍ରତ୍ୟେକଟି ଶବ୍ଦ ଯେପରି ମୁର୍ତ ହୋଇଉଠିଲା; ଲୀଳାଟି ଚିତ୍ରବତ୍‌ 
ଫୁଟି ଉଠିଲା, ପଦଟି ଶୁଣିବାମାତ୍ରେ ପ୍ରଭୁଙ୍କର ପ୍ରସାରିତ ହସ୍ତ 
ତଳକୁ ହୋଇଗଲା । ଶ୍ୟାମଙ୍କ ଦର୍ଶନରେ ଯିବାକୁ କେତେ 
ବ୍ୟାକୁଳତା ପ୍ରକାଶ ପାଇଲା । ସୁବିଶାଳ ତନ୍ମ୍‌ତ ଦଣ୍ଡ ଉପରେ 
ଭରା ଦେଇ ଗୋଟିଏ ଗୋଟିଏ ପାଦ ପକାଇ ଚାଲିବା 
ଯାହାଙ୍କର ସହଜ ଗତି, ସେହି ପ୍ରଭୁ ଆଜି ଧାଇଁଲେ ଚଞ୍ଚଳ 
ବାଳକ ପରି । ଯିବାର ବା କେତେ ଭଙ୍ଗୀ ! ମୟୂରପୁଚ୍ଛ ପରି 
ଜଟାଗୁଚ୍ଛ କେତେବେଳେ ଝୁଲି ପଡ଼ୁଛି ସମ୍ମୁଖ ଆଡକୁ, ଆଉ 
କେତେବେଳେ ଝୁଲିପଡୁଛି ପୃଷ୍ଠରେ ବେଣୀ ପରି। ବଡ଼ 
ବିଚିତ୍ର! ପ୍ରଭୁ ଯିବେ ଆଗରେ, ନା ଜଟାବେଣୀ ଯିବେ 
ଆଗରେ ? ଆଜି ପ୍ରଭୁ ଧାଇଁଛନ୍ତି; ଦିଗ୍‌ବିଦିକ୍‌ ଜ୍ଞାନ ନାହିଁ । 
ଏପରି ଗମ୍ଭୀର ପ୍ରଭୁ ପ୍ରେମାନନ୍ଦର ବନ୍ଯା ମଧ୍ୟରେ ଧାଇଁ 
ଚାଲିଛନ୍ତି ନାଚି ନାଚି । ଘନସନ୍ନିବିଷ୍ଟ ଜନତା ପାଦରେ ବସ୍ତ୍ର 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସ୍ବ ଓ କଲିକତା ଅବସ୍ଥାନ ୪୮ ୫ 


ଗୁଡାଇ, କାଳେ ପ୍ରଭୁଙ୍କ ଚରଣ ତାଙ୍କ ପାଦରେ ବାଜିବ, 
ସେଥ୍ଵପାଇଁ ଅତି ସନ୍ତର୍ପଣରେ ପଥ କରିଦେଉଛନ୍ତି । ସଞ୍ଚାରୀ 
ଶକ୍ତି ଆନନ୍ଦଜଡ଼ିମାରେ କାହାରି ମୁଖରେ କୌଣସି ଶବ୍ଦ ନାହିଁ; 
ସମସ୍ତଙ୍କର ନୟନବଦନ ପ୍ରାଣ କେବଳ ପ୍ରଭୁଙ୍କ ଆଡ଼କୁ । 
ପ୍ରଭୁ ଦୌଡିଚାଲିଛନ୍ତି ଏକ ପ୍ରାନ୍ତରୁ ଅପର ପ୍ରାନ୍ତ ପର୍ଯ୍ୟନ୍ତ; 
ଯେପରି ବେଣୀବନ୍ଧାର ଏତେ ବିଳମ୍ବ ସହ୍ଯ ହେଉନାହି । 
ଏହିପରି ଦୌଡ଼ାଦୌଡ଼ି କରୁ କରୁ ତମ୍ବୁର ଗୋଟିଏ ଖୁଣ୍ଟରେ 
ପ୍ରତିହତ ହୋଇ ପଡ଼ି ଗଲେ; ସମସ୍ତ ଜନତା, ହାହାକାର 
କରିଉଠିଲା । ପ୍ରଭୁଙ୍କର କୌଣସି ସ୍ପନ୍ଦନ ନାହିଁ; ଅନ୍ତରଙ୍ଗ 
ଭକ୍ତଗଣ ଉଚ୍ଚୈଃ ସ୍ଵରରେ ନାମ ଶୁଣାଇବାକୁ ଲାଗିଲେ ¬ 
“ହରି ଓ” ' ହରି ଓ” | କିଛିକାଳ ପରେ ପ୍ରଭୁଙ୍କର ବାହ୍ଯଦଶା 
ଫେରିଆସିଲା । ଭକ୍ତଗଣ ଅତି ସନ୍ତର୍ପଣରେ ପ୍ରଭୁଙ୍କୁ ଆଣି 
ଆସନରେ ବସାଇଲେ । ମସ୍ତକ ପୁଣି ବକ୍ଷ ଉପରେ 
ଝୂଲିପଡ଼ିଲା। ପ୍ରଭୁ ଅନ୍ତର୍ଦଶାରେ ମଗ୍ନ ହୋଇଗଲେ । ଯଥାବିଧ୍‌ 
କୀଉ୍ଭନର ସମାପନ ହେଲା; ଶ୍ରୋତୂବର୍ଗଙ୍କ ଉଚ୍ଚ ହରିଧ୍ଵନିରେ 
ଗଗନ ପବନ ମୁଖରିତ ହେଲା। ପ୍ରଭୂ ବାହ୍ଯ ଦଶାକୁ 
ଫେରିଆସିଲେ । ଜନତା ପ୍ରଣାମ କରି କରଯୋଡ଼ି ଆଶୀର୍ବାଦ 
ଭିକ୍ଷା କଲେ। ପ୍ରଭୂ ପ୍ରତିପ୍ରଣାମ କରି ଦୂଇ ହାତ ଉଠାଇ ଅଭୟ 
ଓ ଆଶୀର୍ବାଦ ବର୍ଷଣ କଲେ । ଜନତା କୃତକୃତ୍ୟ ହୋଇ 
ଆଲୋକ ଧରି ପ୍ରେମମୁଚ୍ଛିତ ଭକ୍ତଗଣଙ୍କୁ ନାନା ସ୍ଫ୍ାନରୁ, 
ବୃକ୍ଷତଳୁ, ରାସ୍ତାରୁ ଧରାଧରି କରି ଆଣି କୀର୍ତନସ୍ଥଳୀରେ ଓ 
ତମ୍ବୁ୍‌ରେ ରଖାଇଦେଲେ। ସଂଂଜ୍ଞାହୀନ ଦୂରସ୍ଫ୍‌ ଭକ୍ତଗଣଙ୍କୁ 
ସେମାନଙ୍କ ନିଜ ନିଜ ଲୋକ ସଙ୍ଗରେ ସେମାନଙ୍କୁ ଗାଡ଼ି 
କରି ବସାରେ ପହୁଥାଇଦେଲେ। ଏହିପରି ନିତ୍ୟ ନବ 
ଆନନ୍ଦରସ ପ୍ରବାହରେ ଧୂଲଟ ମହାମହୋସୁଵବ ଚାଲିଥାଏ । 


ଅନ୍ୟ ଗୋଟିଏ ଦିନ ମୁକୁନ୍ଦ ଘୋଷ ମହାଶୟଙ୍କର 
କୀର୍ଭନ ଆରମ୍ଭ ହେଲା। ଗୋସ୍ଵାମୀପ୍ରଭୁ ପୂର୍ବବତ୍‌ କୀର୍ଭନ ସ୍ୁଳୀକୁ 
ଆସି ଆସନ ଗ୍ରହଣ କଲେ । ଅଳ୍ପ ସମୟରେ ଧୀରେ ଧୀରେ 
ପ୍ରଭୁଙ୍କର ମସ୍ତକଟି ବାମସ୍କନ୍ଧ ଉପରେ ଝୁଲି ପଡ଼ିଲା । ପ୍ରଭୁ 
ସମାଧ୍‌ ସାଗରରେ ମଗ୍ନ ହେଲେ; ଲମ୍ବିତ ଜଟାମୌଳୀ ବାମ 
ବାହୁ ଉପର ଦେଇ ଆସନରେ ଲୋଟିଗଲା; ନୟନ ଓ 
ବଦନରେ ଏକ ଦିବ୍ୟଜ୍ୟୋତି ଫୁଟି ଉଠିଲା। ସେଦିନ 
ଦାନଲୀଳା ଗୀତ ହେଉଥିଲା ପ୍ରବଳ ବେଗରେ ସଞ୍ଚାରୀ ଶକ୍ତର 
ଜୁଆର ବୋହିବାକୁ ଲାଗିଲା। ପ୍ରଭୁଙ୍କର ଯୁଗଳ ହସ୍ତସନ୍ଧିରୁ 
ଗୋଟିଏ ଗୋଟିଏ ବିପୁଳ ପୁଲକ କଦମ୍ବାକାରରେ ନୃତ୍ୟ କରି 


କରି ବାହୁ ଉପର ଦେଇ ପୃଷ୍ଠଦେଶକୁ ଚାଲିବାକୁ ଲାଗିଲା; 
ଏହିପରି ସର୍ବାଙ୍ଗରେ ଭାବତରଙ୍ଗ ଉଦ୍‌ବେଳିତ ହେବାକୁ 
ଲାଗିଲା, ଯେପରି ପରମ ଗମ୍ଭୀର ହିମଗିରିର ଅନ୍ତଃସ୍ଫଳରୁ 
ଝଲକାଏ ଝଲକାଏ ମନ୍ଦାକିନୀର ଝରଣା ଛୁଗ୍ୁଛି। 
କିଛିକ୍ଷଣପରେ ପ୍ରଭୁ ମସ୍ତକ ଉତ୍ତୋଳନ କଲେ। ଦକ୍ଷିଣହସ୍ତ 
ପ୍ରସାରିତ କରି ‹ ବୃନ୍ଦାବନ” “ ବୃନ୍ଦାବନ” କହିବାକୁ ଲାଗିଲେ | 
ସୂମଧୂର ପ୍ରେମ ବିଜଡ଼ିତ କଣ୍ଠରେ ଂଜୟ ରାଧେ 
ବୃନ୍ଦାବନେଶ୍ବରୀଂ ବୋଲି ହଠାତ୍‌ ଦଣ୍ଡାୟମାନ ହେଲେ । 
ଶ୍ରୀଅଙ୍ଗରେ କି ଅପୂର୍ବ କମ୍ପନ ! ହସ୍ତର ଅଙ୍ଗୁଳିଗୁଡ଼ିକ ଏତେ 
ବେଗରେ କମ୍ପୁଥାଏ ଯେ ଯେପରି ଦେଖାଯାଉନଥାଏ । ଠକ୍‌ 
ଠକ୍‌ ଶବ୍ଦରେ କଞ୍ପଚିତ ଦନ୍ତଗୁଡ଼ିକ ମନେ ହୁଏ ଯେମିତି 
ଖସିପଡ଼ିବ। ଲମ୍ବିତ ଜଟାପଟଳ ମସ୍ତକ ଉପରେ ଦଣ୍ଡାୟମାନ 
ହୋଇଉଠିଲା। ତାହାର ବି କି ଅଦ୍ଭୁତ କମ୍ପନ ! କମ୍ପ ବେଗରେ 
ଜଟାଗୁଡ଼ିକ କେତେବେଳେ ଯୁକ୍ତ, କେତେବେଳେ ବିଯୁକ୍ତ, 
ପୁଣି କେତେବେଳେ ମୁକୂୁଟାକାରରେ ଶୋଭିତ | କି ଚମକ୍କାର 
ଶୋଭା ! ଜଟାଗୁଚ୍ଛର ଉପରିଭାଗରେ ମୟୂରପୁଚ୍ଛ ପରି ସ୍ଵତଃ 
ତିନୋଟି ଚୂଡ଼ା ହୋଇଥଲା । ମୌଳୀମୁକୁଟର ଗୋଟିଏ ଚୂଡ଼ା 
ସମ୍ମୁଖ ଆଡ଼କୁ, ଆଉ ଦୁଇଟି ଚୂଡ଼ା ଦୁଇ ପାର୍ଶ୍ଵରେ ଠିଆ ହୋଇ 
କି ଅପୂର୍ବ ଶୋଭା ବିସ୍ତାର କରୁଥାଏ: ଦେଖୂଲେ ମନେ ହୁଏ 
କୌଣସି ବିନୋଦିନୀ ବିନୋଦଟଚ଼ଡ଼ା ଗ୍ରନ୍ମନ କରିଛି । ପ୍ରଭୁଙ୍କର 
ସମସ୍ତ ଅଙ୍ଗ ପୃଥକ୍‌ ପୂଥକ୍‌ ନୃତ୍ୟ କରୁଥାଏ; ଆଉ ସର୍ବ ଅଙ୍ଗ 
ଘେନି ପ୍ରଭୁ ସ୍ଵୟଂ ନୃତ୍ୟ କରୁଥାନ୍ତି । ଗାୟକ, ବାଦକ, ଦର୍ଶକ 
ଓ ଶ୍ରୋତ୍କ ବର୍ଗ ମହାଭାବର ସଞ୍ଚାରୀ ଶକ୍ତିରେ ଆତ୍ମହରା। 
କିଛିକ୍ଷଣ ପରେ ପ୍ରଭୁ ସ୍ଗ୍ରିର ହୋଇ ଦଣ୍ଡାୟମାନ ହେଲେ। 
ଆଜାନୁଲମ୍ବିତ ଦକ୍ଷିଣ ବାହୁ ପ୍ରସାରିତ କରି ଅଙ୍ଗୁଳି ନିର୍ଦ୍ଦେଶରେ 
କଣ ଯେପରି ଦେଖାଇବାକୁ ଲାଗିଲେ । ମସ୍ତକର ମୌଳୀ 
ମୁକୁଟଟି ଟାଣି ନେଇ ଦୁଇ ହାତରେ ଧରି ଦକ୍ଷିଣ ଓ ବାମକୁ 
ଢ଼ଳି ଢ଼ଳି କେତେ ଭଙ୍ଗୀରେ ଆରତି କରିବାକୁ ଲାଗିଲେ; 
ଦେହର ଆଲଖାଲାଟି ଖୋଲିଦେଇ ମସ୍ତକ ଉପରେ ଓଢ଼ଣୀ 
କରିଦେଲେ ଏବଂ ଆନନ୍ଦରେ ବିଗଳିତ ହୋଇ ଠୋ ଠୋ 
ହସିବାକୁ ଲାଗିଲେ। ଓଢ଼ଣୀ ଟାଣି ଥରେ ଦକ୍ଷିଣକୁ ଥରେ 
ବାମକୁ କେତେ ଭଙ୍ଗୀରେ ମୁଖ ବୁଲାଇବାକୁ ଲାଗିଲେ; ପୁଣି 
ମଧୁର ଉତ୍‌ଫୁଲ୍ଲ ହସ! ଏଥର ହସରେ, ନୟନରେ, 
ବଦନରେ, ଅଧରରେ, ଓଶରେ ଏବଂ ଦନ୍ତରେ ଯେପରି 
ଆନନ୍ଦାମ୍ପତ ଝରି ପଢୁଛି । ବିପୁଳ ପୁଲକାବଳୀ ଉଦରର ଦୁଇ 


୪୮୬ 


ପାରଶ୍ଵ୍ବରେ କଦମ୍ବ ସ୍ତବକ ପରି ପେନ୍ଥା ପେନ୍ଜା ହୋଇ ନୃତ୍ୟ 
କରୁଛି। ତ୍ରିବଳୀ ମଣ୍ଡିତ ଅପୂର୍ବ ସୁଗୋଲ ସ୍ତନଯୁଗଳ ନୃତ୍ୟ 
କରି କରି ଯେପରି ଦୌଡ଼ିଯିବାକୁ ଚାହୁଁଛନ୍ତି । ପ୍ରଭୁଙ୍କର ସମସ୍ତ 
ଅଙ୍ଗରେ ତରଙ୍ଗାୟମାନ ଭାବପ୍ରବାହ; ପ୍ରଭୁ କିନ୍ତୁ ସ୍ଵୟଂ ସ୍ଥିର, 
ଅଟଳ। ଗଳଦେଶରେ ଭକ୍ତରଚିତ ଶ୍ରୀଶ୍ରୀ ରାଧାନାମାଙ୍କିତ 
ତୁଳସୀ ପତ୍ରର ଗୋଟିଏ ଲମ୍ବମାନ ମାଳା ଥଲା, ଏହା 
ଖୋଲିବାକୁ ଚେଷ୍ଟା କରୁଛନ୍ତି ଓଢ଼ଣୀ ଓ ଜଟାର 
ପ୍ରତିବନ୍ଧକତାରେ ସହଜରେ ଖୋଲି ପାରୁ ନାହାନ୍ତି। ଅତି 
ଯନ୍‌ରେ ଖୋଲି ମାଳାଟି ମେଲାଇ ଧରିଲେ ଯେପରି କୌଣସି 
ପ୍ରିୟତମଙ୍କ ଗଳାରେ ପିନ୍ଧାଇଦେବେ ସେ ମାଳାଟି । ଟିକିଏ 
ଅଗ୍ରସର ହୋଇ ପିନ୍ଧାଇ ଦେବା ପରି ଧରି ମାଳାଟି 
ପକାଇଦେଲେ] ଦୁଇ ବାହୁ ପ୍ରସାରିତ କରି ଯେପରି ସେହି 


ପ୍ରିୟତମଙ୍କୁ ବକ୍ଷରେ ଆଲିଙ୍ଗନ କରୁଛନ୍ତି ସେହିଭଳି ବାହୁ 


ଯୁଗଳ ବକ୍ଷରେ ଭିଡ଼ି ପ୍ରଭୁ ନିଶ୍ଚଳ, ସ୍ପନ୍ଦନହୀନ। ତାଙ୍କର 
ସୁକୋମଳ ଦେହ କାଷ୍ଠ କରି କଠିନ ହୋଇଗଲା। ତାଙ୍କ ଦୁଇ 
କର୍ଣ୍ଣରେ ଦୁଇ ଜଣ ଠିଆ ହୋଇ ନାମ କରିବାକୁ ଲାଗିଲେ । 
ବହୁ ସମୟ ନାମ ହେଲା, କିନ୍ତୁ ଚେତନା ଫେରିଲା ନାହିଁ। 
ଅତି ସନ୍ତର୍ପଣରେ ଧରାଧରି କରି ଆସନ ଉପରେ ଅନମ୍ୟ 
ଦେହଟିକୁ ଶୁଆଇଦେଇ ଦୁଇ କର୍ଣ୍ଣରେ ଅବିରାମ “ ହରିଓ ” 
ନାମ ଚଳାଇଲେ । ସୂକ୍ଷ୍ମ ସୂତ୍ର ନାସାରେ ଧରି ଦେଖ୍‌ଲେ ଯେ 
ଶ୍ଵାସର କୌଣସି ପ୍ରକାର ସଞ୍ଚାଳନ ନାହିଁ । ଏହିପରି ଅନେକ 
ସମୟ ଗତ ହେଲା; ଆନନ୍ଦ ବିସ୍ଲୟରେ, ବିସ୍ୁୟ ବିଷାଦରେ 
ପରିଣତ ହେଲା। ଭକ୍ତଗଣ ପ୍ରମାଦ ଗଣିଲେ, ଅନେକଙ୍କର 
ମନେ ହେବାକୁ ଲାଗିଲା- ପ୍ରଭୁ ଆମ୍ଭମାନଙ୍କୁ ଛାଡ଼ିଗଲେ। 
ଓଃ, କି ବିଷମ ହାହାକାର ଆରମ୍ଭ ହେଲା | ଚତୁର୍ଦ୍ଦିଗରେ ଦାରୁଣ 
କ୍ରନ୍ଦନର ରୋଳ ଉଠିଲା; ଭାବୋନ୍କଭ, ପ୍ରେମକ୍ଷୁବ୍ଧ ଭକ୍ତବୁନ୍ଦ 
ବକ୍ଷରେ କରାଘାତ କରି ଆର୍ଭ ସ୍ଵରରେ କ୍ରନ୍ଦନ କରିବାକୁ 


ଲାଗିଲେ । ଦକ୍ଷିଣ ଘରେ ଦଗ୍‌ବଦଗ୍ଜ୍ଞାନଶୂନ୍ଯ ହୋଇ ଭଦ୍ର 
ମହିଳାମାନେ ଚିକ ଓ ବାଡ଼ ଭାଙ୍ଗି ମୂ୍ଛିତ ହୋଇବାହାରେ 


ପଡ଼ିଗଲେ। କି ନିଦାରୁଣ ତ୍ରାସ ! ଆନନ୍ଦର ଉଦ୍‌ବେଳ ସିନ୍ଧୁ 


ବିଷାଦର ଉତ୍ତାଳ ତରଙ୍ଗରେ ପରିପ୍ଳାବିତ ହୋଇଗଲା। ଶିଷ୍ୟ, 
ଭକ୍ତ, ଶ୍ରୋତୃବର୍ଗ ସମସ୍ତଙ୍କର ବଦନ ବିଷଣ୍ଡ, ଅଶ୍ରୁସିକ୍ତ | ହାୟ, 
କଣ ହେଲା ।! 


ଏହି ସମୟରେ କୀର୍ତନ ଏକବାରକେ ବନ୍ଦ କରାହୋଇ 
ନଥାଏ; ମୂଦୁଭାବରେ ଚାଲିଥାଏ। ମୁକୁନ୍ଦ ଘୋଷ ମହାଶୟ 


ଶ୍ରୀ ବିଜୟକୃଷ୍ଣ ଚରିତ 


ବିମୂଢ଼ ଭାବରେ ଗାଲରେ ହାତ ଦେଇ ଭାବୁଥିଲେ, ମୁଁ କାଳ 
ହେଲି, ମୁଁ ପ୍ରଭୁଙ୍କୁ ବଧ କଲି ଏପରି ଅଯୋଗ୍ୟତା ନେଇ 
କାହିଁକି ଗାଇବାକୁ ଆସିଲି ? ମୋତେ ଶତଧୂକ୍‌ ! ହଠାତ୍‌ ତାଙ୍କର 
ହୃଦୟରେ ବଳ ଓ ସାହସ ଆସିଲା ନାଟ୍ୟାଚାର୍ଯ୍ୟ ଗିରିଶ 
ଘୋଷଙ୍କର ଗୋଟିଏ ଗାନ ତାଙ୍କ ମନରେ ଜାଗି ଉଠିଲା; 
ସଙ୍ଗେ ସଙ୍ଗେ ଅଣ୍ଟା ଭିଡ଼ି ଏକ କୁଦାରେ ପ୍ରଭୁଙ୍କ ନିକଟକୁ 
ଆସି ତାଙ୍କ କାନ ପାଖରେ ମୁଖ ଦେଇ ଗାଇବାକୁ ଲାଗିଲେ : 


“ଏଲ କୃଷ୍ଣ ଏଲ ଏ ବାଜିଲ ବାଶରୀ । 
ସୁଖେ ଶୁକସାରୀ ମୁଖୋମୁଖ୍‌ କରି, 

ହେର ନୃତ୍ୟ କରେ ମୟୂର ମୟୂରୀ | 

ମତ୍ତଭୂଙ୍ଗ ଧାୟ, ସୁଖେ ପିକ ଗାୟ, 

ହେର କୁଞ୍ଜବନ ସୁଖେ ଭେସେଯାୟ, ଲୋ - 
ରାଧା ଅଭିଳାଷୀ ରାଧା ବଲେ ବୀଶୀ, 

ବାଁଶୀ ଡାକେ ଡାକେ ଉଠ୍ଲୋ କିଶୋରୀ |” 


ଏହି ଗାନ ମୂତସଞ୍ଜୀବନୀ ସୁଧା ପରି ପ୍ରଭୁଙ୍କ ଦେହରେ 
ଜୀବନ ସଞ୍ଚାର କଲା; କୃଷ୍ଣକିଶୋର ଆସି ବଂଶୀ ବଜାଇ 
“କିଶୋରୀ, ଉଠ” ବୋଲି ଡାକୁଛନ୍ତି, ଆଉ କଣ ସେ 
ଆତ୍ମସୁଖରେ ମଗ୍ନ ହୋଇ ରହିପାରନ୍ତି ? ପ୍ରଭୁଙ୍କର ଘନୀଭୂତ 
ଭାବ ତରଳିଗଲା;, ଦେହର କଠିନତା ବିଦୂରିତ ହେଲା। 
ଚକିତଙ୍କ ପରି ଏପାଖ ସେପାଖ ଚାହିଁ ଉଠିବସିଲେ; ସଙ୍ଗେ 
ସଙ୍ଗେ ସହସ୍ର କଣ୍ଠର ଜୟଧ୍ଵନିରେ ଓ ମହିଳାମାନଙ୍କର ସୋଲ୍ଲାସ 
ହୁଳହୁଳିରେ ସେ ସ୍ଥାନ ମୁଖରିତ ହୋଇଉଠିଲା। 


ସାଗରରେ ଜୁଆର ହେଲେ ସେହି ସାଗରଗାମିନୀ 
ନଦୀମାନଙ୍କରେ ସମୁଦ୍ର ନିକଟବର୍ତୀ ଅଂଶରେ ଯେପରି ଜୁଆର 
ଉଠି ପ୍ରବଳ ସ୍ରୋତର କଳକଳ ନାଦରେ ସେହି ଅଂଶଗୁଡ଼ିକ 
ମୁଖରିତ ହୋଇଉଠେ, ସେହିପରି ଗୋସ୍ଵାମୀପ୍ରଭୁଙ୍କ ପ୍ରାଣରେ 
ଭାବର ପ୍ରବଳ ବନ୍ୟା ସୃଷ୍ଟି ହେଲେ ତାଙ୍କର ଅନୁଗତ 
ବ୍ୟକ୍ତିମାନଙ୍କଠାରେ ନାନା ପ୍ରକାର ଭାବ ବିକାର ପରିଲକ୍ଷିତ 
ହେବା ଅତ୍ୟନ୍ତ ସ୍ଵାଭାବିକ ଏବଂ ଅଗଭୀର ଜଳରେ ତରଙ୍ଗର 
ନୃତ୍ୟ ଅତ୍ୟଧ୍ୁକ ପରିମାଣରେ ଲକ୍ଷିତ ହେଲା ପରି 
ସେମାନଙ୍କଠାରେ ଭାବ ବିକାରର ଆଧ୍ରଵକ୍ୟବଶତଃ ତାହାର 
ଉଦ୍ଦାମ ତାଣ୍ଡବ ଲକ୍ଷ୍ୟ କରି ସେମାନଙ୍କୁ ଅନେକ ସମୟରେ 
ଲୋକେ ପାଗଳ ` ବୋଲି ମନେ କରନ୍ତି । ସେମାନଙ୍କର 
କାର୍ଯ୍ୟକଳାପ ବେଳେ ବେଳେ ଅତ୍ୟନ୍ତ ଦୁ ବୌଧ୍ୟ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଳଟ ଉସୁୂବ ଓ କଲିକତା ଅବସ୍ାନ ୪୮୭ 


ହୋଇଉଠେ। ଶରତ୍ଚନ୍ଦ୍ର ସରକାର ମହାଶୟ ଥୁଲେ ଜଣେ 
ସନ୍ଧ୍ୟାପୂଜାନିଷ୍ଠ ଶାକ୍ତ ବ୍ରାହ୍ମଣର ରାଧାକୃଷ୍ଣ ଲୀଳାକୁ ଅତ୍ଯନ୍ତ 
ଅଶ୍ଳୀଳ ଏବଂ ତତ୍‌ସମ୍ବନ୍ଧୀୟ ଗାନକୂ ଅଶ୍ରାବ୍ଯ ମନେ 
କରୁଥୁଲେ । ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷାଲାଭ କଲାପରେ 
ନିତାନ୍ତ ଅନିଛ୍ଛାରେ କୀର୍ଭନ ସୁଳରେ ସମସ୍ତଙ୍କ ସହିତ 
ବସିପଡ଼ନ୍ତି; କିନ୍ତୁ ପୂର୍ବସଂସ୍କାରବଶତଃ ରାଧାକୃଷ୍ଣ ଲୀଳା ଗାନ 
ପ୍ରତି ଅମନୋଯୋଗୀ ଥାଆନ୍ତି । କିନ୍ତୁ ଏହି ଲୀଳା ମାଧୁରୀ ତାଙ୍କ 
କଣ୍ଟ୍ରବିବର ମଧ୍ୟଦେଇ ହୃଦୟରେ ପ୍ରବେଶ କରି ତାଙ୍କ ଇଚ୍ଛାର 
ପ୍ରଚିକୂଳ ଏପରି ଏକ ତରଙ୍ଗ ଦିନେ ସୃଷ୍ଟି କଲା ଯେ ତାଙ୍କ 
ଛାତି ଥରିଉଠିଲା, ଘନ ଘନ ଶ୍ଵାସ ଉଠିଲା, ନେତ୍ରରୁ ଝରଝର 
ହୋଇ ଅଶ୍ରୁଧାର ଛୂଟିଲା; ସେ କୌଣସି ପ୍ରକାରେ ତାହାର 
ପ୍ରଚିରୋଧ କରିପାରିଲେ ନାହିଁ। ସେତେବେଳ ଉକ୍ତ ଲୀଳାର 
ସ୍ଵତଃ ମାଧୁର୍ଯ୍ୟ ଓ ଉନ୍ଲାଦିନୀ ଶକ୍ତି ଉପଲବ୍‌ଧ୍ଵ କରି ସେହିଦିନଠାରୁ 
ଯେକୌଣସି ସ୍ଫ୍ରାନରେ ସେହି ଲୀଳା କୀର୍ଭଉନ ହେଲେ ସେ 
ସେଠାକୁ ପାଗଳଙ୍କ ପରି ଧାଇଁ ସେଠାରେ ଅଶ୍ରୁ ବର୍ଷଣ 
କରୁଥାନ୍ତି । 

ଶ୍ରୀଯୁକ୍ତ ମହେଶଚନ୍ଦ୍ର ଦେ ସରକାର ଲେଖୁଛନ୍ତି :- 
“ କୀଉରଁନ କେବଳ ଭିତରର ଭାବ ନୁହେଁ, ବାହାରର ଆକାରର 
ମଧ୍ୟ ପରିବର୍ଭନ ଘଟାଇଛି, ଏପରିକି କାହାର କାହାର 
ଚେହେରା ସମ୍ପୂର୍ଣ୍ଣ ବଦଳିଯାଇଥାଏ । ଗୋଟିଏ ଘଟଣା ଲେଖୁଛି 
- ତିନି ଜଣ ବୃଦ୍ଧା ଦୂରରେ ଠିଆ ହୋଇ କୀର୍ଭନ ଶୁଣୁ ଶୁଣୁ 
ବିହ୍ଵଳ ହୋଇପଡ଼ିଲେ: କେହି କେହି ଲକ୍ଷ୍ୟ କଲେ ଯେ 
ସେମାନଙ୍କ ଦେହରୁ ଅପୁର୍ବ ଛଟା ବାହାର ହୋଇ ସେମାନଙ୍କୁ 
ଦେବୀ ପ୍ରତିମାରେ ପରିଣତ କରିଛି | ଶେଷରେ ଜଣାଗଲା 
ଯେ ଏମାନେ ଏକ ସମୟରେ ପତିତା ଥୁଲେ; ଗୋସ୍ବଵାମୀପ୍ରଭୁଙ୍କ 
ଦୀକ୍ଷା ଫଳରେ ଆମୂଳ ପରିବର୍ତନ ଘଟିଛି । ଶ୍ରଦ୍ଧେୟ ଗୁରୁ 
ଭ୍ରାତା ରାଜେନ୍ଦ୍ରନାଥ ବଳ, ବି.ଏଲ୍‌. ଏହି ଘଟଣା ପ୍ରତ୍ଯକ୍ଷ 
କରିଥିଲେ । 


“ଆରତି ଓ କୀଉ୍ଭନ ସମୟରେ ସାଙ୍ଗୋପାଙ୍ଗ ତିନି 
ପ୍ରଭୁଙ୍କର, ବ୍ରହ୍ମାଦି ଦେବଗଣଙ୍କର, ନାରଦାଦି ରଷିଗଣଙ୍କର 
ଆବିର୍ଭାବ ଅନେକଙ୍କର ପ୍ରତ୍ୟକ୍ଷ ହୋଇଛି । ମହାପ୍ରଭୁଙ୍କ 
ସମ୍ବନ୍ଧରେ ଲିଖୂତ ଅଛି - “ପ୍ରେମବନ୍ଯାୟ ଭାସାଇଲ ସକଲ 
ସଂସାର” ଏହାର ଆଭାସ ଗୋସ୍ବାମୀପ୍ରଭୁ ବହୁ ପ୍ରକାରେ 
ଦେଖାଇଯାଇଛନ୍ତି । ରସାମୃତସିନ୍ଧୁ ନଟରାଜ ଶ୍ରୀକୃଷ୍ଣ 


ରାସଲୀଳାରେ ତଦ୍‌ଗତପ୍ରାଣା ବ୍ରଜାଙ୍ଗନାମାନଙ୍କୁ ଯେ ଅମ୍ପତ 
ଆସ୍ଵାଦନ କରାଇଥ୍ପୁଲେଥ, ପ୍ରେମର ସାଗର, ନଦୀୟାନାଗର 
ଶ୍ରୀ ଗୌରସୁନ୍ଦର ସଂକୀର୍ତ ନ ମହାରାସରେ ସେହି ସୁଧାହିଁ 
କୁଆଡ଼େ ତଦନୁଗତ ଭକ୍ତଗଣଙ୍କୁ ଆସ୍ଵାଦନ କରାଇଥିଲେ । 
ଗୋଟିଏ ଗାନରେ ଅଛି. “ ହେଥା ଦେଖ ରାସଲୀଳା, ହେଥା 
ସଂକୀର୍ଭନ |' ସେହି ପ୍ରେମର ସ୍ଵରୂପ ଆମମାନଙ୍କର ବୁଝିବାର 
ସାଧ୍ଯ ନାହିଁ; କିନ୍ତୁ ଗୋସ୍ଵାମୀପ୍ରଭୁଙ୍କ ଶିଷ୍ୟମାନଙ୍କର ଭାବୋହ୍ଵାସ 
ଦେଖୁ ମନେହୁଏ ପ୍ରେମକଳ୍ପତରୁ ସଦ୍‌ଗୁରୁ ଶ୍ରୀ ବିଜୟକୃଷ୍ଣ 
କୀର୍ଉନ ଭିତର ଦେଇ ଯେଉଁ ଉଜ୍ଜ୍ଵଳ ରସର ଅଯନ୍ଦ ବିକିରଣ 
ଘଟାଇଛନ୍ତି ତାହା ଅତ୍ୟୁନ୍ନତକ ଅପାର୍ଥରବ ଓ ଅନିର୍ବଚନୀୟ । 
ଜଣେ ମୂକୃନ୍ଦ ମହାପ୍ରଭୂଙ୍କୁ ଗାନରେ ଯେଉଁ ଆନନ୍ଦ 
ଦେଇଥିଲେ, ଆଉ ଜଣେ ମୁବୁନ୍ଦ ଗୋସ୍ବଵାମୀପ୍ରଭୁଙ୍କୁ ଅନୁରୂପ 
ଆନନ୍ଦ ଦାନ କରି ଧନ୍ୟ ହୋଇଛନ୍ତି । ମୁକୁନ୍ଦ ସମୟ ସମୟରେ 
କହନ୍ତି, “ ପ୍ରଭୁ, ଏହି ପଦ ମୋର ଚୌଦ ପୁରୁଷରେ ବି ଜଣା 
ନଥୁଲା, କେବଳ ଆପଣଙ୍କ କୃପାରେ ସ୍କୂର୍ି ପାଇଥିଲା | ” 


ଭବବିରଞ୍ଚୁବାଞ୍ଛୁତ ପ୍ରେମର ଅକୁଣ୍ଡିତ ବିତରଣ ଏହି ଧୂଲଟ 
ଉସୁବର ପ୍ରଧାନ ଉଦ୍ଦେଶ୍ଯ ଥିଲା । ଏହି ଉସ୍ବବ ମଧ୍ଯରେ 
ଗୋସ୍ଵାମୀପ୍ରଭୂ ଅନର୍ପ ତପ୍ରେମ ଭଣ୍ଡାର ଉନ୍ଲକ୍ତ କରି 
ଦେଇଥିଲେ । ଏପର୍ଯ୍ୟନ୍ତ ନିୟମ ଥୁଲା ଯେ ପୂର୍ବରୁ ଅନୁମତି 
ନ ନେଇ କେହି ହଠାତ୍‌ ଆସି ଦୀକ୍ଷାଲାଭ କରନ୍ତି ନାହିଁ । 
କିନ୍ତୁ ଏଥର ସେ କହିଲେ, “ ଯେ ଦୀକ୍ଷାପ୍ରାର୍ଥୀ ହେବ ସେ 
ପାଇବ; କିନ୍ତୁ କାହାକୁ ଯେପରି ଜୋର୍‌କରି ପ୍ରାର୍ଥୀ କରା 
ନହୁଏ ।” ଏଥର ଗୋସ୍ଵାମୀପ୍ରଭୁଙ୍କର ପ୍ରେମକଳ୍ପତରୁ ମୁରି । 
ଉସୂବର କେତେ ଦିନ ମଧ୍ଯରେ କେତେ ଶତ ନରନାରୀ ଓ 
ଶିଶୁଙ୍କର ଦୀକ୍ଷା ହୋଇଛି ତାହାର ସଂଖ୍ୟା ନାହିଁ,7 କେବଳ 
ଆଚଣ୍ଡାଳ ନୁହେଁ, ଆମୁସଲମାନ ମଧ୍ଯ | ରାତ୍ରି ୨ଟା ସମୟରେ 
ପୁରୁଷମାନଙ୍କ ଦୀକ୍ଷା ହୁଏ ଆଶ୍ରମର ପୂର୍ବ ଗୃହରେ ଏବଂ ସକାଳ 
୯ ଟା ସମୟରେ କୁଞ୍ଜବାବୁଙ୍କ ଗୃହରେ ନାରୀମାନଙ୍କର ଦୀକ୍ଷା 
ହୁଏ। ପ୍ରତ୍ୟେକ ବୈଠକରେ ୨୫/୩୦ ଜଣରୁ କମ୍‌ ପ୍ରାର୍ଥୀ 
ନଥାନ୍ତି । ଦୀକ୍ଷା ସମୟରେ ଅନେକ ଦିନ ନାନା ଆଶ୍ଚର୍ଯ୍ୟ ଘଟଣା 
ଘଟେ; ମନ୍ତ୍ର ପ୍ରଭାବରେ ଅନେକଙ୍କର ପୂର୍ବ ଜନ୍ମର ସାଧ୍ଵତ ଓ 
ହୁଦୟନିହିତ ଧର୍ମର ଉସ୍‌ ହଠାତ୍‌ ଖୋଲିଯାଏ; ଲଜ଼ା ଓ ଭୟର 
ବନ୍ଧ ଭାଙ୍ଗିଯାଏ । କିଏ ହସନ୍ତି, କିଏ କାନ୍ଦନ୍ତି, କିଏ କଞ୍ଚିତ 
ହୁଅନି, କେହି ଚିତ୍କାର କରନ୍ତି, କେହି ଅଜ୍ଞାନ ହେଇପଡ଼ନି, 
କେହି ବା ପ୍ରାଣାୟାମର ଆବେଗରେ ବିହ୍ବଳ ହୋଇପଡ଼ନ୍ତି । 


୪୮୮ 


ଏହି ଦୀକ୍ଷା ବ୍ଯାପାରର ଦିନକର ବିବରଣୀ ଶ୍ରୀଯୁକ୍ତ 
ଦ୍ବାରିକାନାଥ ରାୟ ମହାଶୟ ତାଙ୍କ ଂଶ୍ରୀ 
ସଦ୍‌ଗୂରୂଲୀଳାନୁସ୍‌ତିଂରେ ଲେଖୁଛନ୍ତ :¬ ତାଙ୍କ 
( ଗୋସ୍ଵାମୀପ୍ରଭୁଙ୍କ) ଦେହରେ, ଆସନରେ, ପରିହିତ ବସ୍ତରେ 
ଶ୍ରୀ ଭଗବାନଙ୍କର ନାମ ସମୂହ ପ୍ରକଟିତ ହୋଇଉଠନ୍ତି; 
କେତେବେଳେ ବା ଦେବବେବୀଙ୍କର ମୂରିମାନ ପ୍ରକାଶିତ 
ହୁଅନ୍ତି । ଲେଖକ ଦିନେ ସ୍ଵଚକ୍ଷୁରେ ଦେଖୁଛନ୍ତି - ଶ୍ରୀଯୁକ୍ତ 
କୁଞ୍ଜବିହାରୀ ଘୋଷ ମହାଶୟଙ୍କ ଗ୍ରହରେ ଦୀକ୍ଷାର ସ୍ଥାନ ନିର୍ଦ୍ଦିଷ୍ଟ 
ହୋଇଥାଏ; ଦିବାଭାଗରେ ପ୍ରଭୁ ଦୀକ୍ଷା ଦେବାକୁ ଯାଉଛନ୍ତି; 
ତାଙ୍କର ଦକ୍ଷିଣ ବାହୁ ଉପରେ ଏକ ଗଣେଶ ମୂର୍ରି, ବାମ ବାହୁ 
ଉପରେ ଶ୍ରୀ ଗୌରନିତାଇ ଓ ବକ୍ଷରେ ଶ୍ରୀରାଧାଗୋବିନ୍ଦ ଜୀବନ୍ତ 
ପୁଭଳି ପରି ଜଳ ଜଳ ହୋଇ ଉଠିଥାନ୍ତି । ଦର୍ଶକ ଅତି 
ବିସ୍କୟାବିଷ୍ଟ ଚିତ୍ତରେ ପ୍ରଭୁଙ୍କ ପଛେ ପଛେ ଗମନ କରି, ପ୍ରଭୁ 
ଗ୍ରହରେ ପ୍ରବିଷ୍ଟ ହୁଅନ୍ତେଥ ଅତି ସଂକୋଚରେ ବାହାର ବାରଣ୍ଡାର 
ଗୋଟିଏ କୋଣରେ ବସି ରହିଲେ । ଦୀକ୍ଷା ସମୟରେ ଜୟଧ୍ଵନି 
ଦେଇ ପ୍ରଭୁ କହିବାକୁ ଲାଗିଲେ, “ ଆହା ଆଜି ତୁମ୍ଭମାନଙ୍କର 
କି ସୌଭାଗ୍ୟ । ଆଜି ତୁମ୍ଭମାନଙ୍କୁ ଦୟା କରିବେ ବୋଲି 
କୈଳାସରୁ ଶ୍ରୀଗଣେଶଜୀ ଆସିଛନ୍ତି ସେ ସମସ୍ତ କର୍ମ୍ନର 
ସିଦ୍ଦିଦାତା । ଆଜି ନବଦ୍ବୀପରୁ ଶ୍ରୀ ଗୌରସୁନ୍ଦର ନିତ୍ଯାନନ୍ଦ 
ପ୍ରଭୁଙ୍କ ସହିତ ଆଗମନ କରିଛନ୍ତି; ସେମାନେ ଯେ ପ୍ରେମର 
ମୂରି, ପ୍ରେମଦାତା | ତୁମ୍ଭମାନଙ୍କୁ ଦୟା କରିବେ ବୋଲି ଆଜି 
ବୃନ୍ଦାବନରୁ ଶ୍ରୀ ଶ୍ରୀ ରାଧାଗୋବିନ୍ଦ ଆଗମନ କରିଛନ୍ତି । ଆହା, 
ତୁମ୍ଭମାନଙ୍କର କି ସୌଭାଗ୍ୟ !”* ଇତ୍ୟାଦି। ସେତେବେଳେ 
ଦର୍ଶକର ମନେ ହେଲା - ଯାହା ଦେଖାଯାଇଥୁଲା ସମସ୍ତ 
ସତ୍ୟ । 


ରାୟ ମହାଶୟ ଗୋସ୍ଵାମୀପ୍ରଭୁଙ୍କର ଦୀକ୍ଷାର ପୂର୍ଣ୍ର 
ବିବରଣୀ ଲିପିବଦ୍ଧ କରିଛନ୍ତ ଏବଂ ତାଙ୍କ ପ୍ରଦତ୍ତ 
ଉପଦେଶାବଳୀ ତାଙ୍କର ଭାଷାରେ ସଂଗ୍ଧହୀତ ହୋଇଥୁବାରୁ 
ଏବଂ ଜାତୀୟ ଜୀବନରେ ସେଗୁଡ଼ିକର ଉପଯୋଗିତା ସ୍ପଷ୍ଟ 
ପ୍ରତୀୟମାନ ହେଉଥୁବାରୁ, ଟିକିଏ ଦୀର୍ଘ ହେଲେ ସୁଦ୍ଧା ସେହି 
ବିବରଣୀ ଏଠାରେ ଉଦ୍ଧୃତ କରିବାର ଲୋଭ ସମ୍ବରଣ 
କରିପାରୁନାହିଁ । ରାୟ ମହାଶୟ ଲେଖୁଛନ୍ତି :¬ 
“ ଉପଦେଶାବଳୀ ' 


ଶ୍ରୀ ବିଜୟକୃଷ୍ଣ ଚରିତ 


୧- ସତ୍ୟକଥା କହିବାକୁ ଓ ସତ୍ୟ ଆଚରଣ କରିବାକୂ 
ଚେଷ୍ଟା କରିବ । ସତ୍ୟ ହିଁ ମନୁଷ୍ୟର ସ୍ଵଭାବ; ସତ୍ୟ ହିଁ 
ପରମେଶ୍ବରଙ୍କର ସ୍ଵରୂପ । ସଙ୍ଗଦୋଷରୁ ଓ ବୁଦ୍ଧି ଦୋଷରୁ 
ଏହାର ବିପର୍ଯ୍ୟୟ ଘଟିଥାଏ । ସତ୍ୟକଥନ ଓ ସତ୍ୟଚିନ୍ତନଦ୍ଵାରା 
ସେହି ସ୍ଵଭାବ ପ୍ରକାଶ ପାଏ । କୌଣସି ସମ୍ପୃଦାୟଭୁକ୍ତ କି 
ଦଳର ଅନ୍ତର୍ଗତ ହେଲେ କିମ୍ବା ଅନ୍ତରର ଭର୍ଷାବିଦ୍ଵେଷ 
ଥିଲେ,ଅଥବା ନିରପେକ୍ଷ ନ ହେଲେ ସତ୍ୟ କୁହାଯାଇପାରେ 
ନାହିଁ । 


୨_ ପରନିନ୍ଦା କରିବ ନାହିଁ । ପରିନିନ୍ଦା ଆତ୍ମାର 
କୁଷ୍କବ୍ୟାଧୂ ।ପରନିନ୍ଦା ପରି ପାପ ନାହିଁ, ଏପରିକି ନରହତ୍ୟା 
ଅପେକ୍ଷା ମଧ୍ଯ ବେଶୀ ପାପ । ଯେଉଁମାନେ ପରନିନ୍ଦା 
କରନ୍ତି ସେମାନଙ୍କର ଧର୍ମ୍ରଭାବ ନଷ୍ଟ ହୁଏ । ନିନ୍ଦୁକଙ୍କ ସଙ୍ଗ 
କରିବ ନାହିଁ, କିମା ଯେଉଁଠାରେ ନିନ୍ଦା ହୁଏ ସେଠାରେ ରହିବା 
ଉଚିତ୍‌ ନହେଁ । ଏ ଗୋଟାଏ ଏପରି ରୋଗ ଯେ ବଳେ 
ବଳେ ଚାଲିଆସେ; ଏହା ବି ଭଲ ଲାଗେ । ପର ନିନ୍ଦାର 
ଅର୍ଥ ପରର କୁସ୍ବା କରିବା; କିନ୍ତୁ କେବଳ ତାହା ନୁହେଁ । 
କାହା ମନରେ କୌଣସି ପ୍ରକାର ଆଘାତ ଦେବା ପାଇଁ କିମ୍ବା 
କାହାକୁ କୌଣସି ପ୍ରକାର ଅପଦସ୍ତ କରିବା ଉଦ୍ଦେଶ୍ୟରେ 
ସତ୍ୟକଥା କହିଲେ ମଧ୍ଯ ତାହା ପରନିନ୍ଦା ମଧ୍ଯରେ ଗଣ୍ୟ 
ହେବ । କିନ୍ତୁ ସଦଭିପ୍ରାୟ ଓ ଶୁଭକାମନା କରି ଯଦି କାହା 
ପ୍ରତି ଅପ୍ରୀତିକର ସତ୍ଯ ବାକ୍ଯ ବ୍ୟବହାର କରାଯାଏ 
ସେଥୁରେ ପରନିନ୍ଦା ଅପରାଧ ହେବ ନାହିଁ । ଯେପରି 
ସନ୍ତାନର ମଙ୍ଗଳ କାମନାରେ ତତ୍‌ପ୍ରତି ପିତାମାତାଙ୍କର ଭର୍ସୁନା 
ବା ଛାତ୍ରମାନଙ୍କର ଉନ୍ନତି ପାଇଁ ଶିକ୍ଷକଙ୍କର ତିରସ୍କାର ନିନ୍ଦା 
ମଧ୍ଯରେ ଗଣ୍ୟ ନୁହେଁ। ଯହିରେ ମନଃପୀଡ଼ା ଜନ୍ମେ, ଅଯଥା 
ଏପରି ବାକ୍ୟ ପ୍ରୟୋଗ କରିବା ବିଧେୟ ନୁହେଁ। 


୩- ସର୍ବଜୀବଙ୍କ ପ୍ରତି ଦୟା କରିବା କର୍ଭବ୍ୟ। ଯଥାର୍ଥ 
ଦୟା କଣ ? ପରସୁଖରେ ସୁଖବୋଧ ଏବଂ ପରଦୁଃଖରେ 
ଦୁଃଖାନୁଭୂତି। ଏହା ହେବା ବଡ଼ କଠିନ । ଏଥ୍ଵପାଇଁ ସେବା 
କରିବାକୁ ହେବ; ସେବା କରୁ କରୁ ଯଦି କେଉଁଦିନ ଦୟାର 
ଉଦୟ ହେବ । (ବର୍ତମାନ ସେବା କଣ, କହୁଛନ୍ତି |) 


୪-- ପଶୁପକ୍ଷୀ କୀଟପତଙ୍ଗ ପ୍ରଭୃତିଙ୍କୁ ପ୍ରତିଦିନ ଯଥାସାଧ୍ଯ 
କିଛି କିଛି ଆହାର ଦେବା କର୍ବ୍ୟ । ଉଛିଷ୍ଟ ବସ୍ତୁ ଆହାର 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସ୍ବ ଓ କଲିକତା ଅବସ୍ଥାନ ୪୮୯ 


କରିବାକୁ ଦେବା କେବେ ହେଁ ସେବା ମଧ୍ଯରେ ଗଣ୍ୟ 
ନୁହେଁ । 


୫ ବୃକ୍ଷଲତାଙ୍କର ସେବା - ଜଳ ଦେବା, ସାର 
ଦେବା ତ ଅଛି; ତାହାଛଡ଼ା, ଅନର୍ଥକ ପତ୍ର ନ ଛିଣ୍ଡାଇବା ଓ 
ଡାଳ ନ ଭାଙ୍ଗିବା । ପ୍ରୟୋଜନ ହେଲେ ଖୁବ୍‌ ଶାନ୍ତ ଭାବରେ 
ବୃକ୍ଷ ନିକଟରେ ହାତ ଯୋଡ଼ି, “ମୋର ଏହି ପ୍ରୟୋଜନ” 
କହି ନେବାକୁ ହୁଏ । ଏହି ଭାବରେ ବୃକ୍ଷଲତାଙ୍କ ପ୍ରତି 
ବ୍ୟବହାର କଲେ ସମୟରେ ଏମାନଙ୍କ ମଧ୍ୟରେ ଯେ କେତେ 
ପ୍ରକାର କାଣ୍ଡ ଅଛି ଚାହା ଅନୁଭୁତ ହେବ । ତାହାକୁ ସ୍ଵତଃମାନ୍ୟ 
କରିବାକୁ ହେବ। 


୬-- ଅଚିଧୁସେବା ଗୁହୀଙ୍କ ପକ୍ଷରେ ଗୋଟିଏ ପ୍ରଧାନ 
କର୍ମ୍ର । ଯେ ଅପରଚିତ, ସେ ଅନ୍ୟତ୍ର ସୁବିଧା ନପାଇ ଗୁହକୁ 
ଆସିଲେ ତାଙ୍କର ସେବା କରିବାହିଁ ଅତିଥ ସେବା । ଏହା 
ବଡ଼ ଭାଗ୍ୟରେ ଘଟେ । ଅତିଥଙ୍କୁ ସମ୍ମାନ ସହିତ ସେବା 
କରିବାକୁ ହୁଏ । 


୭-- ଗୃହରେ ରହିଲେ ଯେ ଗୃହୀ ହୁଅନି ତାହା ନୁହେଁ | 
ଉଦାସୀନମାନେ ଗୃହରେ, ହୁଏତ କୁଟୀରରେ, ନ ହେଲେ 
ଗୁମ୍ଫାରେ କିମ୍ବା ଟିକିଏ ଆବୃତ ସ୍ତ୍ରାନରେ ରହନ୍ତି ସେମାନେ 
ଗୃହୀ ନୁହନ୍ତି | ଯେଉଁମାନେ ପତିପନ୍ନୀ ଏକତ୍ର ରହନ୍ତି ସେମାନେ 
ଗୃହୀ । 


୮ ଗ୍ରହସ୍ଫ୍‌ ପନ୍ଧୀକୁ ଭଗବତୀ ଶକ୍ତି ମନେ କରି 
ମର୍ଯ୍ୟାଦା କରିବେ । ପନ୍ନୀ ସ୍ବାମୀକୁ ନାରାୟଣ ମନେ କରି 
ସେବା କରିବେ । ଏପରି ହେଲେ ସଂସାର ସୁଖର ହେବ । 
ସ୍ତ୍ରୀ ସଂସର୍ଗ ସମ୍ବନ୍ଧରେ ଗୃହସ୍ଥ ଆଶ୍ରମର ନିୟମ ପ୍ରତିପାଳନ 
କରିବେ; ଅର୍ଥାତ୍‌ କେବଳ ରତୁ ରକ୍ଷା କରିବାକୁ ହେବ । 
ଗୃହସ୍ଥ ପିତାମାତାଙ୍କୁ, ଗୃହରେ ଠାକୁର ଦେବତା ଥଲେ ତାହାଙ୍କୁ 
ଯେପରି ପୂଜା କରିବାକୁ ହୁଏ, ମାନ୍ୟ କରାହୁଏ, ସେହିପରି 
ପୂଜା କରିବେ । ଯାହାଙ୍କର ପିତାମାତା ବର୍ତମାନ, ସେ ଧନ୍ୟ | 
ପିତାମାତାଙ୍କର ପରଲୋକ ହୋଇଥଲେ ଶ୍ରାଦ୍ଧ ତର୍ପଣ କରି 
ସେବା କରିବାକୁ ହୁଏ। ଶ୍ରଦ୍ଧାପୂର୍ବକ ସେମାନଙ୍କ ପାଇଁ ଯାହା 
ଉତ୍ସର୍ଗ କରାଯାଏ ତାହାହିଁ ଶ୍ରାଦ୍ଧ । ସେମାନଙ୍କ ନାମରେ କିଛି 
ଉସୁର୍ଗ କଲେ ବି ଶ୍ରାଦ୍ଧ । ଏହି ଦେହ ପିତ୍ମମାତୃ ଦେହ । 
ପ୍ରତିଦିନ ଯାହା କିଛି ଭୋଜନ କରାହୁଏ ତାହା ହି ସେମାନଙ୍କର 


ପିଣ୍ଡଦାନ ଏବଂ ଏହି ଦେହ ମାର୍ଜନ ବି ପିତୃମାତ୍ସ ଦେହ ମାର୍ଜନ 
-- ଏହିପରି ଜ୍ଞାନ କରିବା ବି ସେମାନଙ୍କର ସେବା ଶୁଶୁଷା | 


୯-- ଯେଉଁମାନେ ମୁଷ୍ିଭିକ୍ଷା କରନ୍ତି ସେମାନଙ୍କୁ କିଛି 
ଦେବା କର୍ତବ୍ୟ । 


୧୦-- ସାଧୁସେବା କରିବା ଉଚିତ୍‌ | ସାଧୁ କିଏ ? ଯେ 
ଯାଚଞ୍ଜା କରନ୍ତି ନାହିଁ, ପର ନିନ୍ଦା କରନ୍ତି ନାହିଁ, କେବେହେଁ 
ବୃଥା ସମୟ ନଷ୍ଟ କରନ୍ତି ନାହିଁ, ଆତ୍ମପ୍ରଶଂସା କରନ୍ତି ନାହିଁ, 
କାହାରି ବୁଦ୍ଧିଭେଦ € କରନ୍ତି ନାହିଁ? ନିଜ ଦଳକୁ ଟାଣିବାକୁ 
ଚେଷ୍ଟା କରନ୍ତି ନାହିଁ। ଏପରି ସାଧୁ ଯଦି ମିଳନ୍ତି ତାହାଙ୍କୁ 
ପ୍ରଣାମ କରିବ, ଭକ୍ତି କରିବ - କିନ୍ତୁ ନିଜର ବିଶ୍ବାସଟିକୁ ଠିକ୍‌ 
ରଖୁବ, ଯେପରି ଯାତ୍ରୀମାନେ ନିଜର ଜିନିଷପତ୍ର ଘରେ ତାଲା 
ବନ୍ଦ କରି ରଖୁ ପରେ ଦର୍ଶନକୁ ବାହାରନ୍ତି, ସେହିପରି | ନିଜର 
ବିଶ୍ଵାସ ଓ ସାଧନ ପ୍ରଣାଳୀ ଠିକ୍‌ ରଖୁ ତେବେ ସାଧୁସଙ୍ଗ 
କରିବାକୁ ହୁଏ। ବାହାରର କୌଣସି ଜିନିଷ ସାଧୁଙ୍କର ଲକ୍ଷଣ 
ନୁହେଁ । ତେବେ ବାହାରର ଚିହ୍ନ ଦେଖୂଲେ ସେ ବେଶକୁ 
ମାନ୍ୟ କରିବ । ସାଧୁବେଶ ଧାରଣ କରି ଯଦି ସେ ସେହି 
ବେଶର ମର୍ଯ୍ୟାଦା ରକ୍ଷା ନ କରନ୍ତି ସେଥପାଇଁ ସେ ଦାୟୀ । 
ତୁମର ସେ ଭକ୍ତିରେ ତୁମର ମଙ୍ଗଳ ହିଁ ହେବ । ସାଧୁମାନେ 
ମନଗଢ଼ା କଥା କହନ୍ତି ନାହିଁ; ଶାସ୍ତ୍ର ଓ ସଦାଚାର ସହିତ 
ମେଳ ରଖୁ କଥା କହନ୍ତି। ନିଜର ବୁଦ୍ଧିବତ୍ତା, ପାଣ୍ଡିତ୍ୟ ଓ 
ଚାତୁର୍ଯ୍ୟ ଜଣାଇବାପାଇଁ ଯେଉଁ ଧର୍ମ୍ରକଥା ତାହା ଅଧମ 
ମଧ୍ଯରେ ଗଣ୍ୟ । 


୧ ୧- ଲୋକଙ୍କର ବିଶ୍ଵାସ ନେଇ ପରିହାସ କରିବା 
ଉଚିତ୍‌ ନୁହେଁ । ଯାହାର ଯାହା ବିଶ୍ଵାସ ତାହା ଯହିରେ 
ପରିବର୍ଵଛିତ ହୋଇପାରେ ଯେପରି ଚେଷ୍ଟା କରିବା କର୍ଭବ୍ୟ । 


୧୨ ମାଂସ ଖାଇବ ନାହିଁ। ଉଚ୍ଛିଷ୍ଟ ଖାଇବ ନାହିଁ। 
କୌଣସି ପ୍ରକାର ମାଦକ ଦ୍ରବ୍ଯ ବ୍ୟବହାର କରିବ ନାହିଁ। 
ମାଛ ଖାଇବା ସମ୍ବନ୍ଧରେ କୌଣସି ପ୍ରକାର ବିଧ୍ଵନିଷେଧ ନାହିଁ। 
ତାହା ନିଜର ରୁଚି ଅନୁସାରେ କରିବ । ଡାକ୍ତର କବିରାଜଙ୍କ 
ବ୍ୟବସ୍ଥାନୁସାରେ ମାଂସ ଥ୍ଷଧ ସ୍ଵରୂପ ବ୍ୟବହାର କରିପାର। 
କିନ୍ତୁ ତାହା ପରେ ଏହା ଛାଡ଼ିଦେବାକୁ ହେବ । ମାଂସ ନ 
ହେଲେ ଯ଼େ ରୋଗ ଆରୋଗ୍ୟ ହେବ ନାହି, ଏପରି କୌଣସି 
କଥା ନାହିଁ। ତେବେ, ଯାହାହେଉ, ଚିକିସ୍‌କମାନେ ଯଦି 
ବ୍ୟବସ୍ତା କରନ୍ତ ତାହା ଖାଇପାର । 


୪୯୦ 


ଯାହାଙ୍କୁ ଭକ୍ତି କରାହୁଏ ଏବଂ ଯାହାଙ୍କର ଉଛ୍ିଷ୍ଟ ପ୍ରସାଦ 
ବୋଲି ଜ୍ଞାନ ହୁଏ, ତାହାଙ୍କର ଉଚ୍ଛିଷ୍ଟ ଖାଇପାର; ସେଥ୍ବରେ 
କିଛି ଅନିଷ୍ଟ ହେବ ନାହିଁ । ଗୁଡ଼ାଖୁ ମାଦକ ମଧ୍ଯରେ ଗଣ୍ୟ 
ନୁହେଁ। 


୧ ୩ ସ୍ତ୍ରୀ ପୁରୁଷଙ୍କର ସ୍ଵତନ୍ତ୍ର ଭାବରେ ସାଧନ କରିବା 
ଆବଶ୍ୟକ । ତେବେ ଯେଉଁଠି ସେପରି ସୁବିଧା ନାହିଁ 
ସେଠାରେ ଅତି ସତର୍କ ହେବା ଉଚିତ୍‌ ଯେପରି ଉଭୟଙ୍କର 
ପରସ୍ପର ସ୍ପର୍ଶ ନ ହୁଏ। ଏହା ରଷି ଓ ପରମହଂସମାନଙ୍କର 
ଅତି ଆଦରର ପବିତ୍ର ସାଧନ । ଏହା ମଧ୍ଯରେ କୌଣସି ପ୍ରକାର 
ଅପବିତ୍ରତାର ଲେଶମାତ୍ର ଯେପରି ପ୍ରବେଶ ନ କରେ । 
ଯେତେଦିନ ସାଧକ ପବିତ୍ର ସ୍ଵରୂପରେ ନିମଗ୍ନ ହୋଇ ନିଜର 
ପ୍ରବ୍ଧଭିନିଚୟକୁ ସଂପୂର୍ଣ୍ଣ ଶାସନାଧୀନ କରି ନ ପାରନ୍ତି 
ସେତେଦିନ ଚରିତ୍ର ସ୍କଳନର କିଞ୍ଚନ୍ନାତ୍ର ସମ୍ଭାବନା ମଧ୍ଯରେ ବି 
ତାଙ୍କର ରହିବା ବିଧେୟ ନୁହେଁ । 


୧୪୬ ପ୍ରାଣାୟାମ ¬ କୁମ୍ଭକାଦି ସମସ୍ତ ବାହ୍ୟ; ଏସଚୁ 


ପ୍ରକୃତ ସାଧନ ନୁହେଁ, ଏହା କେବଳ ସାଧନର ସହାୟ ମାତ୍ର | 
ପ୍ରକୃତ ସାଧନ କଣ ? ସାଧନ ଆଉ କିଛି ନୁହେଁ, କେବଳ 
ଶ୍ଵାସପ୍ରଶ୍ଵାସରେ ସର୍ବଦା ନାମ କରିବା ହିଁ ପ୍ରକୃତ ସାଧନ । 
ପ୍ରାଣାୟାମ ବାହ୍ଯ ହେଲେ ସୂଦ୍ଧା ଏହା ସାଧନର ପ୍ରଧାନ 
ସହାୟ, ଯେପରି ଖୋଳ କରତାଳ ଆଦି କୀର୍ଭନର ସହାୟ | 
ପ୍ରାଣାୟାମ ଦିନରେ ଦୁଇ ଥର, ଅନ୍ତତଃ ଥରେ ଅବଶ୍ୟ କରିବ | 
ପ୍ରାଣାୟାମ ସହିତ ୨।୩ ଥର କୃମ୍ଭକ କରିବ। ଏହା 
ପ୍ରାଣାୟାମକୁ ବିଶେଷ ସାହାଯ୍ୟ କରେ। କ୍ରମେ ଏହି କୁମ୍ଭକ 
୪।୫ ମାସ କଲେ ଆଉ ତାହା ବିଶେଷ ପ୍ରୟୋଜନ ନାହିଁ। 


ଉପଦେଶ  ପ୍ରଦାନାନନ୍ତର କିଛି ସମୟ ପ୍ରଭୁ ଏକ ମହାନ୍‌ 


ଆର୍ମିକ ଗଭୀରତା ମଧ୍ଯରେ ନିମଗ୍ନ ହୋଇପଡ଼ନନ୍ତ । 
ସେତେବେଳେ ଦୀକ୍ଷାଥୀମାନଙ୍କର ବାହ୍ୟ ଓ ଅନ୍ତର ପ୍ରକୃତିର 
କୋଳାହଳ ନିବୂତ୍ତ ହୋଇ ପ୍ରାଣରେ ଏକ ଶାନ୍ତ, ସମାହିତ, 
ଅନିର୍ବଚନୀୟ, ଗମ୍ଭୀର, ଶୀତଳ ସ୍ଵିଗ୍‌ଧତାର ଉଦୟ ହୁଏ, 
ଯେପରି ନିଦାଘତପ୍ତ ଶ୍ରାନ୍ତ ପଥ୍ରୁକ ସୁଶୀତଳ ବଟଚ୍ଛାୟାରେ 
ବସି ଗୋଟାଏ ଆରାମ ଓ ଆନନ୍ଦ ଅନୁଭବ କରେ। 
ସେତେବେଳେ ମନେ ହୁଏ, ଠାକୁର ଅଛନ୍ତି ଓ ମୁଁ ଅଛି। ଏହି 
ଯେ ଗୋଟାଏ ଅନାସ୍ଵାଦ୍ୟପୂର୍ବ ସଂସ୍ତିତି- ମୋ ଭିତରେ ସେ, 
ତାଙ୍କ ସାନ୍ନିଧ୍ଯରେ ମୁଁ - ଏହି ଯୁକ୍ତାବସ୍ଫାଟି ଚିରଦିନ ପାଇଁ ମୁଦ୍ରିତ 
ହୋଇରହେ। 


ଶ୍ରୀ ବିଜୟକୃଷ୍ଣ ଚରିତ 


ନାମ ଓ ମନ୍ତ୍ରଦାନ-- ତଦନନ୍ତର ସାଧକର ଚିତ୍ତ 
ଯେତେବେଳେ ଆନନ୍ଦରେ, ଆଶାରେ ଲୁବ୍‌ଧ, ପ୍ରଚୁଦ୍ଧ ଓ 
ଏକନିଷ୍ଠ ହୋଇଉଠେ, ସେତେବେଳ ପ୍ରଭୁ ମସ୍ତକ ଉନ୍ନତ 
କରି ସ୍ମିତ ମୁଖରେ, ବିସ୍କାରିତ ନେତ୍ରରେ, ଗମ୍ଭୀର ଅଥଚ 
ବାସ୍ବଲ୍ୟଜଡ଼ିତ ସ୍ଵରରେ କହନ୍ତି, “ ଗୁରୁଦେବ ଦୟା କରି 
ଆପଣମାନଙ୍କୁ ଏହି ନାମ ପ୍ରଦାନ କଲେ ।” ¬ ଏହା କହି 
ପ୍ରଣବଯୁକ୍ତ ଷଡ଼ାକ୍ଷର ବା ସପ୍ତାକ୍ଷର, ଦଶାକ୍ଷର ବା ଦ୍ଵାଦଶାକ୍ଷର 
କିମ୍ବା ଅଷ୍ଟାଦଶାକ୍ଷର, ଯେଉଁମାନଙ୍କର ଯାହା କଲ୍ୟାଣକର ବା 
ଯହିରେ ଅଧ୍ବକାର, ସେହିପରି ଗୋଟିଏ ମନ୍ତର ଅତି ସ୍ପଷ୍ଟ ସ୍ଵରରେ 
ଦୁଇ ତିନି ଥର ଉଚ୍ଚାରଣ କରି କହନ୍ତି : 


୧ ୫-- ଏହି ନାମ ଶ୍ଵାସପ୍ରଶ୍ଵାସରେ ଦିବାନିଶି ଅବିଶ୍ରାନ୍ତ 
ଜପ କରିବ । ସଂସାରର କାର୍ଯ୍ୟ ପାଇଁ ଉପଯୁକ୍ତ ସମୟ ନିର୍ଵାରଣ 
କରି ଅବଶିଷ୍ଟ ସମସ୍ତ ସମୟ ସାଧନରେ ଅତିବାହିତ କରିବାକୁ 
ଚେଷ୍ଟା କରିବ। 


୧ ୬-- ସମସ୍ତ ପ୍ରକାର କଳ୍ପନା ଏହି ସାଧନର ପରିପନ୍ଥୀ; 
ଏହି ନାମ ହିଁ ସ୍ବୟଂ ପରମେଶ୍ବର । ନାମ କରୂ କରୂ 
ଯେତେବେଳେ ଯାହା ପ୍ରକାଶିତ ହେବ ତାହାର ସମ୍ମାନ 
କରିବ, ପ୍ରଣାମ କରିବ; କିଛି ଗ୍ରହଣ କରିବ ନାହିଁ। ଯାହାର 
ଯେଉଁ ଭାବରେ ସିଦ୍ଧି ହେବ, ଏହି ନାମରୁ ହିଁ ହେବ। ଯାହାର 
ଯେଉଁ ବଂଶଦେବତା, ଏହି ନାମରୁହିଁ . ପ୍ରକାଶିତ ହେବେ। 
ସେଥୁପାଇଁ ରୂପ ପ୍ରଭୃତି କୁହାଯାଏ ନାହିଁ। ସମସ୍ତ ବ୍ରହ୍ମାଣ୍ଡରେ 
ଭଗବାନ ଯେତେ ରୂପରେ ପ୍ରକାଶିତ ହୋଇଛନ୍ତି, ବର୍ଭମାନ 
ହେଉଛନ୍ତି ଓ ହେବେ, ସେ ସମସ ଏହି ନାମରୁ ପ୍ରକାଶିତ 
ହେବେ। 


ଶକ୍ତିସଞ୍ଚାର :_ “ ଦେହଶୁଦଵି ପାଇଁ ପ୍ରତ୍ୟହ ଦୁଇ ବେଳା 
ପ୍ରାଣାୟାମ କରିବା ଆବଶ୍ୟକ । ଆପଣମାନେ ଏହିପରି 
ପ୍ରାଣାୟାମ କରିବେ” ଏହା କହି ପ୍ରଭୁ ନିଜେ ପ୍ରାଣାୟାମ 
କରି ଦୀକ୍ଷାର୍ଥୀମାନଙ୍କୁ ତାଙ୍କ ସଙ୍ଗେ ସଙ୍ଗେ ପ୍ରାଣାୟାମ କରିବାକୁ 
କହନ୍ତି ଏବଂ ସେମାନଙ୍କୁ ପ୍ରାଣାୟାମରେ ଉତ୍ସାହ ଦେଇ ପ୍ରଭୁ 
ସ୍ବୟଂ “ ଜୟଗୁରୁ', “ ଜୟଗୁରୁ”?, “ ଜୟଗୁରୁଂ? ଉଚ୍ଚାରଣ କରି 
କରି ସେସାନଙ୍କ ମଧ୍ଯରେ ଶକ୍ତି ସଞ୍ଚାର କରୁଥାନ୍ତି ସେତେବେଳ 
ଧୀରେ ଧୀରେ ସାଧକର ସମସ୍ତ ଅନ୍ତଃକରଣବୃଭି ଗଭୀରରୁ 
ଗଭୀରତର ଚିତ୍‌ପ୍ପର୍ଶଜନିତ ନିମଗ୍ନତାରେ, ଏକ ଲକ୍ଷ୍ୟାଭିମୁଖରେ 
କଣ ଯେପରି ପ୍ରାପ୍ରିର ଆଶାରେ କେତେ ନା ଆକୁଳ ଆଗ୍ରହରେ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୁଲଟ ଉସୂବ ଓ କଲିକତା ଅବସ୍ଥାନ ୪୯୧ 


ଉନ୍ମୁଖ ହୋଇଉଠେ ! ବର୍ଷଣୋନ୍ଦୁଖ ଘନଘଟା ମେଘରେ ବିଜୁଳି 
ବିକାଶ ପରି ହଠାତ୍‌ ପ୍ରଭୁଦତ୍ତ ବର୍ଣ୍ମମୟ ନାମଟି ଏକ ଅଭିନବ 
କଳ୍ପନାତୀତ ଚିଦାନନ୍ଦ ରସରୂପ ପରିଗ୍ରହ କରି ସାଧକର 
ହୃଦୟାକାଶରେ ଆବିଭୁଁତ ହୁଅନ୍ତି। ଏହି ଅବ୍ୟକ୍ତ, ଅଚିନ୍ତ୍ଯ 
ସ୍ବତଃବୋଧରୂପ ଅପରୋକ୍ଷାନନ୍ଦ ଅନୁଭୂତିରେ ସାଧକର 
ହୃଦୟକ୍ଷେତ୍ର ଆନନ୍ଦରସ ବନ୍ୟାରେ ପରିପ୍ଲାବିତ ହୋଇଉଠେ। 
ନାମ ଯେତେ ନବ ନବ ଆନନ୍ଦ ବିସ୍ତାର କରି ହୃଦୟର 
ଗଭୀରରୁ ଗଭୀରତମ ପ୍ରଦେଶରେ ପ୍ରବିଷ୍ଟ ହେଉଥାନ୍ତି, ସାଧକର 
ମନ, ବୁଦ୍ଧି, ଚିତା ଓ ଅହଙ୍କାର ରୂପ ଅହଂତ୍ର ସତ୍ତା ସେତେ 
ଉପରଟଚିତ ଓ ଆକୃଷ୍ଟ ହୋଇ ନାମଙ୍କ ଅନୁଗମନ କରୁଥାଏ। 
ଏହି ନାମଟି ଯେ ସ୍ଵୟଂ ଏବଂ ସର୍ବସ୍ଵ, ଭଦୃଶ ସ୍ବତଃବୋଧ 
ଆତ୍ମପ୍ରତ୍ୟୟରେ ସାଧକ ପ୍ରବୁଦ୍ଧ ଏବଂ କୃତାର୍ଥତାରେ ଉତ୍‌ଫୁଲ୍ଲ 
ଓ ଆତ୍ମହରା ହୋଇପଡ଼ନ୍ତି । ସାଧକର ବାହ୍ୟ ପ୍ରକୃତିରେ 
ଚିଦାନନ୍ଦର ଗୋଟାଏ ଉନ୍ଜାଦନା ଫୁଟିଉଠେ । ଯେପରି ସ୍ଵତଃ 
ତରଙ୍ଗାୟିତା ତଟିନୀ ପ୍ରବଳ ପବନ ସହଯୋଗରେ ଉଦ୍‌ବେଳିତା 
ହୋଇ ଉଭୟକୂଳ ପ୍ଲାବିତ କରି ଧାଏଁ ସମୁଦ୍ର ପ୍ରତି, ସେହିପରି 
ସ୍ବତଃଚିଦାନନ୍ଦ ରସମୟ ସଶକ୍ତିକ ନାମ ଜପଗର୍ଭ ପ୍ରାଣାୟାମ 
ସହଯୋଗରେ ଉଚ୍ଛ୍‌ ସିତ ହୋଇ ବିଦ୍ୟାବୁଝ୍ଧି, ଜାତିକୂଳ, 

ଆଭିଜାତ୍ୟ, ପଦଗୌରବ ଓ ସମ୍ଭ୍ରମ ଇତ୍ୟାଦି ସୁଦୃଢ଼ 
କୁଳବେଷ୍ଟନୀ ସ୍ଵବଳରେ ବିଚୂର୍ଣ୍ଣ କରି ଧାଇଁଯାଏ ଚିଦାନନ୍ଦ 
ରସସମୁଦ୍ର ପ୍ରତି । ସେହି ରସତରଙ୍ଗରେ ବିଭିନ୍ନ ଶ୍ରେଣୀର 
ସାଧକଙ୍କଠାରେ ବିବିଧ ଭାବବିକାର ପ୍ରସ୍ଫୁଟିତ ହୋଇଉଠେ । 
ଏହି ବିକାରର ତାଣ୍ଡବ କଳ୍ପନାତୀତ ଓ ବିସ୍ଫୟର ବିସ୍କୟକାରୀ । 
ପ୍ରଭୁ କିନ୍ତୁ ସ୍ମରିର ଅଟଳ, ପ୍ରଶାନ୍ତ ସମୁଦ୍ର ପରି । ଅପାର୍ଥିବ 
ରସଧାରାରେ ସାଧକର ହୂଦୟଭାଣ୍ଡ ପରିପୂର୍ଣ୍ଣ ହେବା ପରେ 
ଗୋସ୍ଵାମୀପ୍ରଭୁ ଅଭୟ ହସ୍ତ ଉତ୍ତୋଳନପୂର୍ବକ “ ହରି ଓ, ଶାନ୍ତିଃ, 
ଶାନ୍ତିଃ” କହି କହି ସମସ୍ତଙ୍କୁ ଆତ୍ମସ୍ଫ କରନ୍ତି । 


ଏହି ଯେ ଚିଦାନନ୍ଦ ରସ ସ୍ପନ୍ଦନ, ଏହା ଯେ କେବଳ 
ଦୀକ୍ଷାର୍ଥୀମାନେ ଅନୁଭବ କରନ୍ତି ତାହା ନୁହେଁ, ନିକଟରେ ବା 
ଦୂରରେ ଉପବିଷ୍ଟ ଦୀକ୍ଷାପ୍ରାପ୍ତ ବା ଅପର ବ୍ୟକ୍ତିମାନେ ମଧ୍ଯ 
ସଞ୍ଚାରୀ ଶକ୍ତିର ପ୍ରବଳ ସ୍ପନ୍ଦନରେ ଅଭିଭୂତ ହୋଇପଡ଼ନ୍ତି । 
ପଶୁ, ପକ୍ଷୀ, ବୃକ୍ଷଲତାଙ୍କ ମଧ୍ଯରେ ମଧ୍ଯ ସେହି ଆନନ୍ଦର 
ବିଛୁରଣ ହୁଏ। ପୃଥୁବୀ ଯେପରି ସ୍ତମ୍ଭିତା ହୋଇପଡ଼ନ୍ତି 
ଦୀକ୍ଷାର୍ଥୀନୀଙ୍କର ଗର୍ଭସ୍ଫ ଭ୍ରୂଣ ବା କ୍ରୋଡ଼ର ଶିଶୁ, ଜନନୀ 
ପାର୍ଶ୍ବରେ ଉପବିଷ୍ଟ ସନ୍ତାନ ସଞ୍ଚାରୀଶକ୍ତିର ଆନନ୍ଦମୟ ସ୍ପନ୍ଦନରେ 


ମଗ୍ନ ଓ ଅଭିଭୂତ ହୋଇପଡ଼ନ୍ତ । ଏମାନଙ୍କ କାନରେ ମଧ୍ଯ 
ନାମ କହି ଚୈତନ୍ୟ ସମ୍ପାଦନ କରବାକୁ ହୁଏ । ଏମାନଙ୍କର 
ଆଉ ସ୍ଵତନ୍ତ୍ର ଦୀକ୍ଷାର ପ୍ରୟୋଜନ ହେଉ ନଥାଏ। ଗୁରୁଶଲକ୍ତିର 
ପ୍ରଭାବରେ ସମସ୍ତଙ୍କ ଅନ୍ତରରେ ସମୟରେ ମନ୍ତ୍ରର ସ୍ଵତଃସ୍ୂର୍ଭି 
ହୋଇଥାଏ।। ଏପରି ମଧ୍ଯ ହୋଇଛି ଯେ ଦୀକ୍ଷାଗ୍ରହଣ ସମୟରେ 
କୌଣସି କୌଣସି ଦୀକ୍ଷାର୍ଥୀଙ୍କ ମଧ୍ଯରେ ଶକ୍ତିର କୌଣସି ପ୍ରକାର 
କ୍ରିୟା ଉପଲବ୍‌ଧ୍ଵ ହୋଇନଥାଏ । ସଶକ୍ତିକ ନାମ ପ୍ରଭାବରେ 
ପରବର୍ତୀ ସମୟରେ କୌଣସି ଘଟଣା ଉପଲକ୍ଷରେ ହଠାତ୍‌ 
ସେମାନଙ୍କର ଚିତ୍ତ ପ୍ଲାବିତ ହୋଇଥାଏ । 


ଏହି ଯେଉଁ ଗୁରୁଦତ୍ତ ସଶକ୍ତିକ ଚୈତନ୍ୟମୟ ନାମ 
ସାଧକର ସମସ୍ତ ହୃଦୟ ଅଧୁକାର କରିବସିଲେ ସେହି ଜୀବନ୍ତ 
ନାମଙ୍କ ଅନୁଗମନ କରି ସାଧକ ଆନନ୍ଦିତ ଓ କୃତାର୍ଥ । ସାଧକ 
ନାମଙ୍କୁ ଅତିକ୍ରମ କରି ସ୍ଵୟଂକର୍ତା ହୋଇ ପ୍ରବୃଭିବଶତଃ 
କୌଣସି କାର୍ଯ୍ୟ କଲେ, ସେ କାର୍ଯ୍ୟରେ ଯଦି ନାମଙ୍କର 
ଅନୁମୋଦନ ନଥାଏ, ସେଥୁରେ ଭୀଷଣ ଶୁଷ୍କତା ଓ ଜ୍ବାଳା 
ଆସେ; ଆଉ, ନାମଙ୍କ ଅନୁଗମନରେ ପରମସୁଖ ଶାନ୍ତିର 
ଅନୁଭବ ହୁଏ । ଏହି ନାମାନୁଗବର୍ମୂରେ ଏହିସତ୍ୟ ସ୍ଵାଭାବିକ 
ଭାବରେ ବୋଧଗମ୍ୟ ହୋଇଥାଏ; କ୍ରମଶଃ ଅଦୃଷ୍ଟପୂର୍ବ 
ନାନାବିଧ ତତ୍ତ୍ଵ ଓ ଲୀଳାର ବିକାଶରେ ଚିଭ୍ତଭଟି ଅବିଚଳ, 
ଶୀତଳ, ନିଶ୍ଚିନ୍ତ, ନିଭିୟ ଓ ସନାଥ ହୋଇଉଠେ । 
ଚିତ୍‌ସ୍ପର୍ଶବଶତଃ ଆତ୍ମପ୍ରବୋଧ ଓ ଆନନ୍ଦରେ ସଂଶୟ ଏବଂ 
ଜିଜ୍ଞାସା ଚିରକାଳ ପାଇଁ ଲୁପ୍ତ ହୋଇଯାଏ। ସୂଦୁର୍ଲଭ 
ସଦ୍‌ଗୁରୁଦୀକ୍ଷାର ଏହା ହିଁ ସଦ୍ୟ ଲଭ୍ୟ ଫଳ । 


ଗୋସ୍ଵାମୀପ୍ରଭୁ ଥରେ କହିଥ୍ଲେ, “ ଗୁରୁଦେବ ତିନୋଟି 
ଜିନିଷ ଦେଇଥ୍ଵଲେ: ଗୋଟିଏ ସମସ୍ତଙ୍କୁ ଦିଆଗଲା, ଦ୍ବିତୀୟଟି 
ପାଇଁ ଅଧ୍କାରୀ ମିଳିଲେ ନାହି |” ସୁତରାଂ ଦ୍ବିତୀୟ ଓ ତୃତୀୟ 
ପଦାର୍ଥ କଂଣ ତାହା କଳ୍ପନାର ଅତୀତ। ପରେ କିନ୍ତୁ 
ଗୋସ୍ଵାମୀପ୍ରଭୁ କହିଥ୍ବଲେ, “ କାଳକ୍ରମେ ଏହି ସାଧନପ୍ରାପ୍ତ 
ସମସ୍ତଙ୍କୁ ତାହା ଲବ୍‌ଧ ହେବ।” 


ଗୋସ୍ଵାମୀପ୍ରଭୁଙ୍କ ଦୀକ୍ଷାଦାନ କାଳରେ ଅନେକ 
ସମୟରେ ଯେ ଦେବଦେବୀ, ମୁନିରଷି, ମହାପୁରୁଷ ଓ 
ଦୀକ୍ଷାର୍ଥୀମାନଙ୍କର ପୂର୍ବପୁରୁଷଗଣଙ୍କର ଆବିର୍ଭାବ ହୁଏ, ଏହା 
ଗୋସ୍ଵାମୀପ୍ରଭୁଙ୍କ ବ୍ୟତୀତ ଅନେକେ ପ୍ରତ୍ୟକ୍ଷ କରିଥାନ୍ତି । ଦିନେ 
କୁଞ୍ଜବାବୁଙ୍କ ଗୃହରେ ନାରୀମାନଙ୍କୁ ଦୀକ୍ଷା ପ୍ରଦାନ କରି 


୪୯୨ 


ଫେରିଥାନ୍ତି । ସ୍ତ୍ରୀଲୋକମାନଙ୍କର ଚିକ୍କାର ଓ ଉନ୍ନାଦନାର ଶବ୍ଦର 
ଅବସାନ ହେବାକୁ ନାହିଁ । ଏହା ଶୁଣି ଗୋସ୍ଵାମୀପ୍ରଭୁ କହିଲେ, 

“ଏ ସବୁ କଣ ହେଉଛି, ବୁଝିପାରୁନାହି । ପ୍ରୟାଗର 
କୁମ୍ଭମେଳାରେ ଗୌର ନିତାଇଙ୍କର ବିଗ୍ରହ ସ୍ମ୍ରାପିତ ହେଲା, 

ପ୍ରାଣପ୍ରତିଷ୍ଠା ହେଲା ନାହିଁ, କିନ୍ତୁ, ବିଗ୍ରହଙ୍କର ଅଧରରେ ହାସ୍ୟ 
ଫୁଟିଉଠିଲା । ରାଧାରମଣଙ୍କ ମାତା ପୈତୁକ ଗୁରୁଙ୍କଠାରୁ ଦୀକ୍ଷା 
ନେଇ ଯେପରି ବାରୁଦ ହୋଇଥୁଲେ, ଶକ୍ତିସଞ୍ଚାର କରାହେଲା 
ମାତ୍ରକେ ତାହାର ବିସ୍ଫୋରଣ ହେଲା । ଆଜି ଯେ କେତେକାଣ୍ଡ 
ଘଟିଲା ତାହା କ୍ବଚିତ୍‌ ଦେଖାଯାଏ । ମୁଁ ପାଖରେ ଥୁଲେ ଆହୁରି 
ବେଶି ହେବା ଆଶଙ୍କାରେ ମୁଁ ସଙ୍ଗେ ସଙ୍ଗେ ଚାଲି ଆସିଲି ।” 


ଶ୍ରୀ ସ୍ଵାମୀ ଦରବେଶଜୀ ( କିରଣଚାନ୍ଦ) ୧୮ ୯ ୬ ମସିହା 
ଜାନୁୟାରୀ ୧୩ ତାରିଖରେ ( ପୌଷ ୨ ୯ ଦିନ) ଧୂଲଟ ଉସ୍ସବ 
ଉପଲକ୍ଷେ ଢ଼ାକାରେ ଉପସ୍ତିତ ହେଲେ। ପରଦିନ ଉତ୍ସବର 
ଆରମ୍ଭ । ଉସୂବ ଶେଷ ପର୍ଯ୍ୟନ୍ତ ସେ ଗେଣ୍ଡାରିୟାରେ ଅବସ୍ଥାନ 
କରିଥିଲେ। ଉସ୍ବବ ମଧ୍ଯରେ ଯେଉଁ ଅବାରିତ ଦୀକ୍ଷା ଦାନର 
ବ୍ଯବସ୍ଫା ଥିଲା ସେ ସମ୍ବନ୍ଧରେ ଶ୍ରୀଯୁକ୍ତ ମନୀନ୍ଦ୍ରମୋହନ 
ମଜୁମଦାର ଉସୁବରୁ କଲିକତା ଫେରି ଶ୍ରୀ ଦେବେନ୍ଦ୍ରନାଥ 
ସାମନ୍ତ ମହାଶୟଙ୍କୁ ଯେଉଁ ପତ୍ର ଦେଇଥିଲେ ସେଥୁରୁ କିୟଦଂଶ 
ଏଠାରେ ଉଦ୍ଧୃତ ହେଉଛି - “ ଯେ ଆସିବ ସେ ସାଧନ ପାଇବ 
-- ଏହି ସହଜ ନିୟମ ମଧ୍ୟରେ ବହୁତ ଫାଙ୍କି ଥିଲା | ଗୋଟାଏ 
ଘଟଣା କହୁଛି, ଶୁଣ : 


ତୁମେ କିରଣକୁ ଜାଣ ତ ? ସେଇ ଯେ ଟୋକା, 
ଏଥର ବୃନ୍ଦାବନରେ ଯାହାର ସାଧନ ହୋଇଛି, ଆଡ଼ପାଗଳା 
ଢ଼ଙ୍ଗର, ନିତାନ୍ତ ପିଲାଲୋକ, ପ୍ରତ୍ୟହ ବିନା ବିଚାରରେ ସାଧନ 
ହେଉଛି ଦେଖୁ ବରିଶାଲର ତାହାର ଜଣେ ବନ୍ଧୁଙ୍କୁ ଶୀଘ୍ର ଆସି 
ସାଧନ ଗ୍ରହଣ କରିବାକୁ ଚିଠି ଦିଏ' । ସେହି ବନ୍ଧୁ ବାଳକଟି 
ଧୂଲଟର ଶେଷ ଭାଗରେ ଆସି ଉପସ୍ଥୁତ ହେଲା । 
ପୁରୁଷମାନଙ୍କର ସାଧନ ରାତି ୨ଟା ସମୟରେ । କିରଣ 
ବନ୍ଧୁଟିକୁ ବାନରିପାଡ଼ାର ତମ୍ବ୍‌ରେ ଶୁଆଇଦେଇ କହିଗଲା ରାତି 
୨ ଟା ସମୟରେ ଉଠିଯିବୁ । ତମ୍ବୁର କେହି କେହି କହିଲେ- 
ଆମେ ଠିକ୍‌ ଉଠାଇଦେଟ୍ୁଁ । କିନ୍ତୁ ପିଲାଟି ଉଠିପାରିଲା ନାହି, 
ରାତିସାରା ଶୋଇ ରହିଲା । ପରଦିନ ରାତିରେ କିରଣ ତାକୁ 
ନିଜ ପାଖରେ ଶୁଆଇଲା, କିନ୍ତୁ ସେ ରାତିରେ ମଧ୍ଯ କିରଣର 
ବା ସେହି ପିଲାଟିର ନିଦ ଭାଙ୍ଗିଲା ନାହିଁ। ପରଦିନଠାରୁ ବିନା 


ଶ୍ରୀ ବିଜୟକୃଷ୍ଣ ଚରିତ 


ବିଚାରରେ ସାଧନ ଦେବା ବନ୍ଦ ହୋଇଗଲା। ସେ ପିଲାଟିର 
ଆଉ ସାଧନ ହେଲା ନାହି। ନିର୍ବିଚାର କୃପାର ମମ୍ମ ଏଥୁରୁ 
ବୁଝିନେବ | ” 


ଗୋସ୍ଵାମୀପ୍ରଭୁଙ୍କଦ୍ଵାରା ପ୍ରବର୍ଭିତ ଏକରାମପୁରର ଧୂଲଟ 
ଉସ୍ବବ ଶ୍ରୀଯୁକ୍ତ ବିହାରୀଲାଲ ମାଲାକାରଙ୍କ ଦ୍ଵାରା ପ୍ରତିବର୍ଷ 
ଅନୁଷ୍ଠିତ ହୋଇଆସୁଥାଏ । ତାଙ୍କ ଅନୁରୋଧକ୍ରମେ ଉସ୍ବବଟିକୁ 
ଉସ୍ସାହିତ କରିବାପାଇଁ ଗୋସ୍ଵାମୀପ୍ରଭୁ ମାଘ ସପ୍ତମୀ ଅର୍ଥାତ୍‌ 
ଅଦ୍ବୈତ ପ୍ରଭୁଙ୍କ ଆବିଭୀବ ଦିନ ଏକରାମପୁର ଗମନ କଲେ। 
ବିକ୍ର ମପୂରର ଦଳେ କୀର୍ଭ ନୀୟା କୀଉଁନ କରୁଥାନ୍ତି; 
ଗୋସ୍ଵାମୀପ୍ରଭୂ-ଂ ଭାବାବେଶରେ ଦଣ୍ଡାୟମାନ ହୋଇ 
ଆଜାନୁଲମ୍ବିତ ଭୂଜଦ୍ବୟ ଉତ୍ତୋଳନ କରି ଅଙ୍ଗୁଳି ନିର୍ଦ୍ଦେଶରେ 
ତାଙ୍କ ସମ୍ମୁଖରେ ପ୍ରକାଶିତ କୌଣସି ଦୃଶ୍ୟ ପ୍ରଦର୍ଶନ କରାଇ 
ହୁଙ୍କାର ଗର୍ଜନ କରିବାରୁ କୀର୍ଭନୀୟାଗଣ ଭୀତ ହୋଇ ହଠାତ୍‌ 
କୀର୍ଭନ ବନ୍ଦ କରିଦେଲେ । ଶ୍ରୀଯୁକ୍ତ ମହେନ୍ଦ୍ରନାଥ ମିତ୍ର 
ସେମାନଙ୍କୁ କୀର୍ଭନ କରିବାକୁ ଯେତେ ପ୍ରକାର ବୁଝାଇଲେ 
ସୁଦ୍ଧା ସେମାନେ କୀର୍ଭନ କଲେ ନାହିଁ । ସେମାନେ ଭାବର 
ଅମର୍ଯ୍ୟାଦା ଓ ସହାନୁଭୂତିରେ ଅବହେଳା କରିବାରୁ ମିତ୍ର 
ମହାଶୟ ଉଗ୍ରମୂର୍ଜି ଧାରଣ କରି ଉଚ୍ଚୈଃସ୍ଵରରେ ସେମାନଙ୍କ 
କୀର୍ଭନ କରିବାକୁ ବାଧ୍ଯ କରିବାରୁ ସେମାନେ ଆହୁରି ଭୀତଁ 
ହୋଇ ସେ ସ୍ଫ୍ରାନରୁ ପଳାୟନ କଲେ । ଏଣେ ଗୋସ୍ବାମୀପ୍ରଭୁ 
ସମାଧ୍ସ୍ଥ ହୋଇପଡ଼ିଥାନ୍ତି। ଆଶ୍ରମରୁ ମୁକୁନ୍ଦ ଘୋଷ ମହାଶୟଙ୍କୁ 
ଅଣାଇବାପାଇଁ ବନ୍ଦୋବସ୍ତ ହେଲା । ଘୋଷ ମହାଶୟ, କେଉଁ 
ଲୀଳା ଗୀତ ହେଉଥିଲା ଏବଂ କେଉଁ ପର୍ଯ୍ୟନ୍ତ ଯାଇଛି ଏହା 
ଜିଜ୍ଞାସା କରୁ କରୁ ଗୋସ୍ଵାମୀପ୍ରଭୁଙ୍କର ଭାବସମାଧ୍ଵ ତିରୋହିତ 
ହେଲା । ସେ ସଙ୍ଗେ ସଙ୍ଗେ ଆଶ୍ରମକୁ ଫେରି ଆସିଲେ ଏବଂ 
ପ୍ରକାଶ କଲେ ଯେ ସେପରି ଅବସ୍ଫାରେ ହଠାତ୍‌ ପ୍ରାଣବିୟୋଗ 
ହେବା ଅସମ୍ଭବ ନୁହେଁ । ଅନେକ ସମୟରେ ଦେଖାଯାଇଛି 
ଯେ ଶ୍ଙ୍ଖଳାବଦ୍ଧ ଭାବରେ କୀଉ୍ଭନ ନହେଲେ, ରାଗରାଗିଣୀ 
ଓ ତାଳ ଠିକ୍‌ ନ ଥୁଲେ ବା ରସଭଙ୍ଗ ହେଲେ 
ଗୋସ୍ଵାମୀପ୍ରଭୂଙ୍କର ଶିରଃପିଡ଼ା, ଗାତ୍ର ଦାହ ଓ ଅନ୍ୟାନ୍ୟ 
ଯନ୍ତ୍ରଣାଦାୟକ ଉପସର୍ଗ ଉପସ୍ଥିତ ହୁଏ । ଶ୍ରୀମନ୍ଲହାପ୍ରଭୁଙ୍କର 
ମଧ୍ଯ ସେହିପରି ହେଉଥିଲା । ସେଥୁପାଇଁ କେତେକ ନିର୍ଦ୍ଦିଷ୍ଟ 
ସୁଗାୟକଙ୍କ କୀଉଁନରେ ସେ ନୃତ୍ୟ କରୁଥୁଲେ । କାଳେ 
ରସଭଙ୍ଗ ହେବ, କି ଭାବଶୁଦ୍ଧି ନ ହେବ ସେଥୁପାଇଁ ସ୍ଵରୂପ 
ଦାମୋଦରଙ୍କଦ୍ଵାରା ଅନୁମୋଦିତ ନହେଲେ କୌଣସି ରଚନା 
ତାଙ୍କୁ ଶୁଣା ହେଉ ନଥୁଲା । 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୁବ ଓ କଲିକତା ଅବସ୍ଥାନ ୪୯୩ 


ଉସ୍‌ବର ଅଷ୍ଟମ ଦିବସ ଅର୍ଥାତ୍‌ ଜାନୁୟାରୀ ୨୧ 
ତାରିଖରେ ଗୋଟିଏ ଅଦ୍ଭୁତ ଘଟଣା ଘଟିଲା । ଆଶ୍ରମର ପୂର୍ବ 
ପାଖ ଘରର ଦକ୍ଷିଣପୂର୍ବ କୋଣରେ ଥଵବା ଯେଉଁ ନିମ୍ବ ବୃକ୍ଷରୁ 
କେତେବାର ମଧୁ ବର୍ଷଣ ହୋଇଛି ସେହି ବୃକ୍ଷତଳେ ୫୬ 
ବର୍ଷର ଗୋଟିଏ ମାଳୀ ପିଲା ସେ ଦିନ ସକାଳେ 
ଗୋସ୍ଵାମୀପ୍ରଭୁଙ୍କ କୁଟୀର ପ୍ରଚି  ଏକଦୃଷ୍ଟିରେ ଚାହିଁ ଠିଆ ହୋଇ 
ରହିଛି। ତାହାର ହାତ ଦୁଇଟି କୃଶ, ପେଟଟି ବଡ଼, କଳା 
କୁସ୍ମିତ ଚେହେରା, ବସ୍ତର ଓ ଜାମା ମଳିନ, ପଲକହୀନ ଚକ୍ଷୁ 
ଦୁଇଟି ଅଚ୍ୟନ୍ତ ଉଜ୍ଜ୍ଵଳ। ଶ୍ରୀଯୁକ୍ତ ମହେନ୍ଦ୍ର ମିତ୍ର ମହାଶୟ 
ପୁଷ୍କରିଣୀରେ ସ୍ଵାନ କରି ଫେରିବାବେଳେ ସେହି ବାଳକଟିକୁ 
ଦେଖ ନାମଙ୍କ ପ୍ରେରଣାରେ ତାହାକୁ ସାଷ୍ଟାଙ୍ଗ ପ୍ରଣାମ କଲେ; 
ବାଳକଟି ତାହାର ବାମପଦ ମହେନ୍ଦ୍ରବାବୁଙ୍କ ମସ୍ତକ ଉପରେ 
ଚାପିଧରି ଠିଆ ହୋଇ ରହିଲା। ମହେନ୍ଦ୍ରବାବୁଙ୍କ ସର୍ବାଙ୍ଗରେ 
କଣ୍ଟକ ପରି ପୁଲକ ଫୁଟିଉଠିଲା। ବାଳକ ସ୍ଥିର, ଅବିଚଳ। 
ଏହି ଦୃଶ୍ୟ ଦେଖୁ ବହୁତ ଲୋକ ରୁଣ୍ଡ ହେଲେ। ଗୋସ୍ଵାମୀପ୍ରଭୁ 
ଏ ସମ୍ବାଦ ପାଇ ଆସନରୁ ଉଠିଆସି ବାଳକଟିର ସମ୍ମୁଖରେ 
ଦଣ୍ଡାୟମାନ ହୋଇ ତାହାକୁ ଏକ ଦୃଷ୍ଟିରେ ଚାହିଁ ରହିଲେ । 
ତାଙ୍କର ମସ୍ତକଟି ଧୀରେ ଧୀରେ ନତ ହୋଇ ଦଣ୍ଡ ଉପରେ 
ଝୁଲିପଡ଼ିଲାନ ଜଟାଗୁଚ୍ଛ ଆଗକୁ ଓଲଟିପଡ଼ି ତାଙ୍କ ମୁଖକୁ 
ଆଚ୍ଛାଦନ କଲା। ସମସ୍ତେ ନିର୍ବାକ ନିସ୍ପନ୍ଦ ହୋଇ ଏହି ଦୃଶ୍ୟ 
ଦେଖୁବାକୁ ଲାଗିଲେ। କିଛିକ୍ଷଣ ପରେ ସେ ସ୍ରରିର ହୋଇ 
ଦଣ୍ଡାୟମାନ ହେଲେ ଏବଂ ଦଣ୍ଡଟି ଭୂତଳରେ ରଖୁ 
ସୁବିଶାଳତନୁ ସ୍ଵୟଂ ପ୍ରଭୁ ଦଣ୍ତ ପରି ପତିତ ହୋଇ ବାଳକଟିକୁ 
ପ୍ରଣାମ କଲେ ଓ ତାହାର ଚରଣଧୂଳି ମସ୍ତକରେ 
ବୋଳିହେଲେ । ଗୋଟିଏ ଟଙ୍କା, ଗୋଟିଏ ସନ୍ଦେଶ ଓ ଗୋଟିଏ 
ଲେମ୍ବୁ ବାଳକଟିର ହାତରେ ଦେଲେ । ବାଳକଟି ଏହା 
ହାତରେ ଧରି ସ୍ପନ୍ଦନହୀନ ଦୃଷ୍ଟିରେ ପୂର୍ବପରି ଦଣ୍ଡାୟମାନ 
ରହିଲା । ଗୋସ୍ଵାମୀପ୍ରଭୁ ଧୀରେ ଧୀରେ ନିଜ ଆସନରେ ଯାଇ 
ବସିଲେ । 


ବାଳକଟିର ପିତା ଜଣେ ବାବୁଙ୍କ ବଗିଚାରେ ମାଳୀ 
କାମ କରେ। ସେ ତାର ପୁଅ କଥା ଶୁଣି ଧାଇଁଆସି ପୁଅକୁ 
ଧରି ନେଇଯିବାକୁ ବସିବାରୁ ଲୋକେ ମନା କଲେ । ସେ 
ଯେତେ ଡାକିଲା ପୁଅର ସେଷଥୁପ୍ରତି ଭୁକ୍ଷେପ ନାହିଁ । ପ୍ରାୟ 
ଘଣ୍ଟାକ ପରେ ସେ ମହେନ୍ଦ୍ରବାବୁଙ୍କ ଶିରରୁ ପାଦ କାଢ଼ିଲା 
ଏବଂ ମହେନ୍ଦ୍ରବାବୁ ଟଳି ଟଳି ନିଜ ଆସନରେ ଯାଇ 


ବସିଲେ। ଗୋସ୍ବାମୀପ୍ରଭୂ କହିଲେ, “ ବାଳକଠାରେ 
ମହାପ୍ରଭୁଙ୍କର ଆବେଶ ହୋଇଥୁଲା । ” ଏହା ଶୁଣି ଦ୍ରଷ୍ଟାମାନଙ୍କ 
ମଧ୍ଯରୂ କେହି ଜାମା, କିଏ ଲୁଗା,କେହି ମିଷ୍ଟାନ୍ନ ଦେଇ 
ବାଳକଟିକୁ ବହୁତ ଆଦର କରିବାକୁ ଲାଗିଲେ । କୃପାର 
ସ୍ତ୍ରାନାସ୍ଥ୍ାନ ନାହି; କୃପା ଅହୈତୁକୀ | 


ଏହିପରି ନବନବ ବିଳାସୋଲ୍ଲାସରେ ଧୂଲଟ 
ମହୋସ୍ଵବର ଆନନ୍ଦ ଧୁଳି ଉଡ଼ିବାକୁ ଲାଗିଲା | 


ଦିନେ ଗୋସ୍ଵାମୀପ୍ରଭୁଙ୍କ କୁଟୀରରେ ତାଙ୍କର ତିନିଜଣ 
ଶିଷ୍ୟ ଦୁର୍ଗାମମୋହନ ପଣ୍ଡତ ମହାଶୟ, ଶିବବାବୁ ଓ 
ମହେଶଚନ୍ଦ୍ର ଦେ ସରକାର ମହାଶୟ ବସି ନାମ କରୁଛନ୍ତି, 
ପଣ୍ଡତ ମହାଶୟ ଶିବବାବୁଙ୍କୁ ଦେଖାଇ କହିଲେ, 
“ ବରିଶାଲରେ ଏହାଙ୍କ ଘରେ ଗାନ ହେଉଥୁଲା :- 


ଶୁନେଛେ ତୋମାର ନାମ ଅନ୍ଧ ଆତୁର ଜନ । 
ମିଲେଛେ ତୋମାର ଦ୍ଵାରେ ଶୁନ୍ୟ ଫିରେନା ଯେନ ॥ 


କେହି ମନ୍ତବ୍ୟ ଦେଲେ ଯେ ଗାନଟା ଟିକିଏ ନୈରାଶ୍ଯ- 
ବ୍ୟଞ୍ଜକ, ଶୂନ୍ୟ ହସ୍ତରେ ଫେରିବାର ଆଶଙ୍କା ଜନ୍ମାଏ । 
ସତ୍ୟକଥା, ଆମର କଣ ଶୁନ୍ୟ ଫେରିବାର ଆଶଙ୍କା ଅଛି ? ” 
ଗୋସ୍ଵାମୀପ୍ରଭୁ ଆଶ୍ଵାସ ଦେଇ କହିଲେ, “ ନିରାଶାର ଭାବ 
କେତେବେଳେ ମନକୁ ଯେପରି ନ ଆସେ । ପ୍ରତ୍ୟେକେ 
ନିଜ ନିଜ ଜୀବନରେ କୌଣସି ନା କୌଣସି ପ୍ରକାର 
ଭଶ୍ଵିରଙ୍କ କୃପା ଉପଲବ୍‌ଧ କରିଛନ୍ତି ତାହା ସ୍ପରଣ କରି 
କୃତଜ୍ଞ ହେବେ । ସନ୍ନ୍ୟାସୀମାନେ ସୋଃହଂ ମନ୍ତ୍ର ଜପ କରନ୍ତି 
ବୋଲି ପ୍ରଥମରୁ ଭଗବାନ ହୋଇଯାନ୍ତି ନାହିଁ; କିନ୍ତୁ ଏହା 
କରି ତଦଭାବାପନ୍ନ ହେବାକୁ ଚେଷ୍ଟା କରନ୍ତି । ହେଲା 
ନାହିଁ,” “ହେଲା ନାହିଁ,” “ ମୋର କିଛି ହେଲା ନାହିଁ” - 
ଏହି ଭାବ ପ୍ରଥମରୁ ହେଲେ ବଡ଼ ଅନିଷ୍ଟ ଘଟେ, ନୈରାଶ୍ଯ 
ଆସି ହୃଦୟକୁ ଅଧ୍କାର କରି ବସେ, ସେଥୁରେ ସାଧନର 
ବିଘ୍ନ ହୁଏ । ସର୍ବଦା ଆଶା କରି ରହିଥ୍ବବେ ଏବଂ ଜାଣିବେ 
ଯେ ଶୂନ୍ୟହସ୍ତରେ ଫେରିବାର ସମ୍ଭାବନା ଆଦୌ ନାହିଁ ।” 


ଏହି ଶିବବାବୁ ଦିନେ ଗୋସ୍ଵାମୀପ୍ରଭୁଙ୍କୁ କହିଲେ, 
“ ଶୁଣିଛି, ଆପଣ କୁଆଡ଼େ କହନ୍ତି ଯେ ଆପଣ ଆମର ହୋଇ 
ସବୁ କରନ୍ତି ଆମର ସାଧନ ଭଜନର ଆବଶ୍ୟକତା ନାହିଁ ।” 
ଗୋସ୍ଵାମୀପ୍ରଭୁ ଟିକିଏ ଉତ୍ତେଜିତ ହୋଇ କହିଲେ, “ କିଏ 


୪୯୪ 


କହିଲା? ଏହା ଅଳସତାର କଥା, ମୂର୍ଖତାର କଥା, 
ଦୀର୍ଘସୂତ୍ରିତାର କଥା । ଯେ ପର୍ଯ୍ୟନ୍ତ ଶିଷ୍ୟ ଗୁରୁଙ୍କର ସମ୍ପୂର୍ଣ 
ଅନୁଗତ ନ ହୋଇଛନ୍ତି ସେ ପର୍ଯ୍ୟନ୍ତ ତାଙ୍କୁ ସାଧନ କରିବାକୁ 
ହିଁ ହେବ । ଏକାନ୍ତ ଅନୁଗତ ହେବା ପରେ ହିଁ ଗୁରୁ ସବୁ 
କରିନିଅନ୍ତି ।” 


କଥାପ୍ରସଙ୍ଗରେ ଥରେ ଗୋସ୍ଵାମୀପ୍ରଭୂ କହିଲେ, 
“ ତୁମ୍ଭମାନଙ୍କର ଶେଷ ନିଃଶ୍ବାସ ସହିତ ନାମ ଚାଲିବ । ” କେହି 
ଜଣେ ପ୍ରତିବାଦ କଲେ, “ ସନ୍ୟ୍ଯାସାଦି ରୋଗରେ ହଠାତ୍‌ ଶ୍ଵାସ 
ବନ୍ଦ ହୋଇ ମୃତ୍ୟୁ ହୋଇପାରେ; ତେବେ ନାମ ଚାଲିବ 
କିପରି ? ” ସେ କହିଲେ, “ ଶେଷରେ ଗୋଟାଏ ନିଃଶ୍ବାସ 
ସହିତ ତ ପ୍ରାଣ ଯିବ; ତାହା ସଙ୍ଗରେ ତ ନାମ ଥୁବ। ” 
ଶ୍ଵାସପ୍ରଶ୍ଵାସରେ ଅବିରତ ନାମ ଚାଲିଥୁଲେ ତ ନାମଙ୍କ ସହିତ 
ନାମୀ ରହିଥିବେ। ଶିଷ୍ୟଗଣ ନାମ କରି ଓ ଗୁରୁଙ୍କ ଦର୍ଶନ 
ପାଇ ଦେହତ୍ୟାଗ କରିବା କଥା ଅନେକ ସ୍ଥଳରେ 
ଦେଖାଯାଇଛି । ଏହି ନାମ କରିବା ସମ୍ବନ୍ଧରେ ଗୋସ୍ଵାମୀପ୍ରଭୁ 
କହିଲେ, “ ଜୋରକରି ନାମ କରିବାକୁ ତୁମର କି ସାଧ୍ଯ ? 
ତୁମର କି ସାଧ୍ଯ ଯେ ନାମ ନ କରି ରହିପାରିବ ? ମୁଁ କହୁଛି 
ତୁମେ ବସିପାରିଲେ ବସି, ଶୋଇପାରିଲେ ଶୋଇ ଥରେ ଥରେ 


ନାମ କର । କଛ ଚନ୍ତା ନାହିଁ, କଛ ଚନ୍ତା ନାହିଁ; ସବୁ ଭାର 
ମୋର । ” 


ନିତ୍ୟଗୋପାଳ ଗୋସାଇଙ୍କର ପେଶା ଗୁରୁଗିରି । ସେ 
ତ ଗୋସ୍ଵାମୀପ୍ରଭୁଙ୍କ ଶିଷ୍ୟ । ସେ ଗୁରୁଗିରି କରିପାରିବେ କି 
ନାହିଁ ବୋଲି ଗୋସ୍ଵାମୀପ୍ରଭୁଙ୍କୁ ପଚାରିଲେ । ଗୋସ୍ଵାମୀପ୍ରଭୁ 
ଉତ୍ତର କଲେ, “ଆପଣ କୌଳିକ ଧାରା ଅନୁସାରେ ଦୀକ୍ଷା 
ଦେବେ; କିନ୍ତୁ ଆମ ସାଧନ ସହିତ କୌଣସି ସମ୍ବନ୍ଧ ନଥୁବ । ” 
କିନ୍ତୁ ଏହା ବହୁଳ ଭାବରେ ପ୍ରଚାରିତ ହେଲା ଯେ 
ଗୋସ୍ଵାମୀପ୍ରଭୁ ନିତ୍ୟଗୋପାଳ ଗୋସାଇଁଙ୍କୁ ସାଧନ ଦେବାର 
ଭାର ଦେଇଛନ୍ତି । ଏକଥା ଜଣେ ଶିଷ୍ୟ ଗୋସ୍ଵାମୀପ୍ରଭୁଙ୍କୁ 
ପଚାରିବାରୁ ସେ ପ୍ରକୃତ କଥା ପ୍ରକାଶ କଲେ । ତାଙ୍କୁ ପ୍ରଶ୍ନ 
ହେଲା, `“ ଏହି ଦୀକ୍ଷାଦାନର ଅଧିକାର ଶିଷ୍ଯମାନଙ୍କର ଅଛି 
କି ନାହିଁ ୮” ସେ ଉତ୍ତର କଲେ, “ ଏହି ଅଧିକାର ତୁମ 
ସମସ୍ତଙ୍କର ଅଛି; ତେବେ ଗୁରୁଦର୍ଶନ ହେବା ପ୍ରୟୋଜନ ଏବଂ 
ନିଜକୁ ସମ୍ପୂର୍ଟୂରୂପେ ଉସ୍ସର୍ଗ କରିଦେବାକୁ ହେବ । ଯେ ମୋ 
ପରି ଅନନ୍ୟକମ୍ମୀ ହୋଇ ଅବିଶ୍ରାନ୍ତ ନାମ କରିପାରିବେ ସେହି 
ମାତ୍ର ସାଧନ ଦେବାର ଅଧ୍ରକାରୀ ହେବେ । ” 


ଶ୍ରୀ ବିଜୟକୃଷ୍ଣ ଚରିତ 


ଭାବର ଗୋପନୀୟ ତା ସମ୍ବନ୍ଧରେ ଗୋସ୍ଵାମୀପ୍ରଭୂ 
କହିଲେ, “ ଭାବ ସମ୍ବରଣ କରିବାକୁ ଚେଷ୍ଟା କରିବ; ପ୍ରଶ୍ରୟ 
ଦେବ ନାହିଁ; ଦେଲେ ସର୍ବନାଶ ହେବ। ଭାବ ସର୍ବଦା 
ଗୋପନୀୟ _ ଏହା ସ୍ତୀଲେୋ।କମାନଙ୍କର ସଆ, ନସଦୃଶ| 
ବାଳିକାମାନେ ସ୍ତନ ଉଠିଲେ ଯେପରି ତାହାକୁ ବସ୍ତ୍ରଦ୍ବାରା 
ଘୋଡ଼ାଇ ରଖନ୍ତି, ପିତାମାତାଙ୍କୁ ପର୍ଯ୍ୟନ୍ତ ଦେଖାଇବାକୁ 
ଲଜାବୋଧ କରନ୍ତି, ଭାବକୁ ସେହିପରି ଗୋପନ କରିବାକୁ 
ହେବ।। ସ୍ତନ ଦେଖୁବାର ଅଧ୍ବକାର ଯେପରି ଏକମାତ୍ର ପତିଙ୍କର, 
ଭାବ ଦେଖିବାର ଅଧ୍କାର ଏକମାତ୍ର ? ବିଶ୍ଵପତିଙ୍କର । ଭାବୁକତା 
କରନାହିଁ; ସେଥୁରେ ଉପକାର ନାହିଁ ବୋଲି ଜାଣିବ। ମନର 
ଯାହା ପ୍ରକୃତ ଭାବ ଠିକ୍‌ ସେହିପରି ଚଳିବାକୁ ହେବ। ଅଧ୍ଵକ 
ଭଳି ଦେଖାଇବାକୁ ଗଲେ ନିଜର ହିଁ କ୍ଷତି । ଯେତିକି ସତ୍ୟ 
ବୁଝିବ, ସେତିକି ଧରିବ |”? 


ଧୂଲଟ ଉସ୍ବବ ମଧ୍ଯରେ ମାଘଶୁକ୍କ ପଞ୍ଚମୀ ସରସ୍ବତୀ 
ପୂଜାଦିନ କେତେକ ମହିଳା ଗୋସ୍ଵାମୀପ୍ରଭୁଙ୍କ ଚରଣରେ 
ସଚନ୍ଦନ ତୁଳସୀ ଦେଇ ପୂଜା କରିଥିଲେ । ଏହା ପୂର୍ବରୁ ସେ 
ପୂଜାର ଉପକରଣ ମସ୍ତକରେ ଦେବାକୁ କହୁଥିଲେ । କିନ୍ତୁ ଏହି 
ଉସ୍ସବରେ ସେ ବାଞ୍ଚାକଳ୍ପତରୁରୂପେ ପ୍ରକାଶିତ ହୋଇ କାହାରି 
ବାସନା ଅପୂର୍ଣ୍ଣ ରଖୂଲେ ନାହିଁ। 


ଦିନେ ଗୋସ୍ବାମୀପ୍ରଭୂୁ କହିଲେ, “ ଜୀବନର 
ପାପକାର୍ଯ୍ୟଗୁଡ଼ିକ ସ୍ମୁରଣ କରିବ ଓ ଭଗବାନଙ୍କ ନିକଟରେ 
କ୍ଷମା ଚାହିବ । ଏହିପରି କରୁ କରୁ ପୂର୍ବ ପୂର୍ବ ଜନ୍ମର 
ପାପରାଶି ସ୍ମୃତିପଥାରୂଢ଼ ହେବ । ସେ ସବୁ ପାଇଁ କ୍ଷମା 
ଚାହିଁବ; ତାହା ହେଲେ ପାପର ଭୋଗ କଟିଯିବ ¦” 


_ ଗୋସ୍ଵାମୀପ୍ରଭୁ ଶିଷ୍ୟମାନଙ୍କୁ କହିଥାନ୍ତି ଯେ ସେମାନଙ୍କୁ 
ଯେତିକି ସନ୍ତାପାଦି ନ ଦେଲେ ଚଳିବ ନାହିଁ ସେତିକି ମାତ୍ର 
ଦିଆହୁଏ; ତାହା ଯଦି କ୍ଲେଶକର ହୁଏ ତେବେ ତାହା ମଧ୍ଯ 
ଦିଆହୁଏନାହି, ସେ ନିଜେ ତାହା ମଧ୍ଯ ଭୋଗ କରୁଥାନ୍ତି । 
ଶିଷ୍ୟମାନଙ୍କର ଦୁଃଖକ୍ଲେଶ ସେ ନିଜେ ଆକର୍ଷଣ କରି ଭୋଗ 
କରିବାର ବହୁତ ଦୃଷ୍ଟାନ୍ତ ରହିଛି । ବର୍ଭମାନ ଏହି ଧୂଲଟ 
ଉସ୍ବବର କଥା ବିଚାର କରାଯାଉ ¦ ଏହି ଉସୂବରେ ତ୍ରିଶତାଧ୍ଵକ 
ଶିଷ୍ୟ ସମବେତ ହୋଇଥୁଲେ, କେତେକ ମଧ୍ଯ ସପରିବାର | 
ଏମାନଙ୍କ ମଧ୍ଯରୁ ଅଧ୍ଵକାଂଶ ଉଚ୍ଚଶିକ୍ଷିତ ଓ ଉଚ୍ଚପଦସ୍ତୁ ଏବଂ 
ସମାଜ ଓ ବଂଶମର୍ଯ୍ୟାଦାସମ୍ପନ୍ନ ଅତଏବ ସର୍ବଦା ନିୟମିତ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଥାନ ୪ ୯ ୫ 


ଭୋଜନ ଶୟନରେ ଅଭ୍ୟସ୍ତ । କିନ୍ତୁ ଉସ୍ସବକୁ ଆସି କୌଣସି 
ନିୟମ ପାଳନ କରି ନଥାନ୍ତି । ଉସ୍ଵବାନନ୍ଦରେ ମତ୍ତ ରହି 
କାହାରି ଶରୀର ପ୍ରତି ଦୃଷ୍ଟି ନଥ୍ବଲା । ଅସମୟରେ ଅନଭ୍ୟସ୍ତ 
ବସ୍ତୁ ଭୋଜନ, ଅନୁପଯୁକ୍ତ ସ୍ଥାନରେ ଶୟନ, ରାତ୍ରି ଜାଗରଣ, 
ଅନଭ୍ଯସ୍ତ ପରିଶ୍ରମ/ ମାଘ ମାସ ଶୀତ ଭୋଗ ଇତ୍ୟାଦି 
ଅତ୍ୟାଚାରବଶତଃ ସେମାନଙ୍କର କାହାରି, ଏପରି କି ଶିଶୁ 
ସନ୍ତାନଙ୍କର ମଧ୍ଯ କୌଣସି ପ୍ରକାର ଅସୁସ୍ତ୍ରତା ଘଟିନାହିଁ । ଏହା 
ଅଳ୍ପ ବିସ୍ମୟର କଥା ନୁହେଁ । କିନ୍ତୁ ଏ ବିସ୍କ୍‌ୟ ଉଭେଇଯାଏ 
ଯେତେବେଳ ଆମେ ଦେଖୁବାକୁ ପାଉଁ ଯେ ସକଳସନ୍ତାପହାରୀ 
ଗୋସ୍ଵାମୀପ୍ରଭୁ ସମସ୍ତଙ୍କର କ୍ଲେଶର ଭାର ନିଜେ ବରଣ କରି 
ଚାହା ଦୁଃସହ ହେବାରୁ ନଗର ସଂକୀର୍ଭନର ପୁର୍ବରାତ୍ରିରୁ ତାହାକୁ 
ଭୀଷଣ ଜ୍ଵର ରୁପେ ପ୍ରକଟିତ କଲେ। ଏହି ଜ୍ବରର ତୀବ୍ରତା 
ସମ୍ବନ୍ଧରେ ସେ ପରେ ପ୍ରକାଶ କଲେ- ”ଜ୍ଵରରେ ଏତେ 
ଯନ୍ତ୍ରଣା ହେଲା ଯେ ତାହା ସହି ନ ପାରି ଶରୀରରୁ ବାହାରିଆସି 
ଅବସ୍ତା ଦେଖୁବାକୁ ଲାଗିଲି-ରକ୍ତ ଯେପରି ଟକ୍‌ ଟକ୍‌ ହୋଇ 
ଫୁଟୁଛି ।” 

ପରଦିନ ଧୂଲଟ ଉସୂବ ହୋଇ ନଗର କୀର୍ଭନର 
ଉଦ୍‌ଯାପନ ହେବ । ପ୍ରଭୁ ସ୍ବୟଂ ନଗରକୀର୍ତନରେ ବାହାରିବେ, 
ଭକ୍ତଗଣ ପ୍ରାଣଭରା କୀଉଁନ କରିବେ, ପ୍ରଭୁଙ୍କର ମୋହନ 
ମାଧୁରୀମଣ୍ଡିତ ଅପୂର୍ବ ଆନନ୍ଦ ନଉଁନ ଏବଂ ସଞ୍ଚାରୀ ଶକ୍ତିର 
ପ୍ରବଳ ବାତ୍ୟାରେ ଢ଼ାକା ସହର ଟଳମଳ ହେବ ¬ ଏହିପରି 
କଳ୍ପନାରେ ଭକ୍ତଗଣଙ୍କର କେତେ ଆନନ୍ଦ, କେତେ ଉଲ୍ଲାସ ! 
କିନ୍ତୁ ଏପରି ବିଧ୍ଵବିଡ଼ମ୍ବନା ଯେ ମଙ୍ଗଳ ଆରତି କୀର୍ଭନ ପରେ 
ପ୍ରବଳ କମ୍ସହ ଭୀଷଣ ଜ୍ଵର ଗୋସ୍ଵାମୀପ୍ରଭୁଙ୍କୁ ଆକ୍ରମଣ 
କଲା । ସେ ନଗର କୀଉଁନରେ ଯୋଗଦାନ କରିପାରିବେ 
ନାହିଁ ଶୁଣି ଭକ୍ତଗଣଙ୍କ ଉତ୍ସାହ ଭାଙ୍ଗିଗଲା; କଣ୍ଠସ୍ଵର ବସିଗଲା; 
ମନଃ କ୍ଷୁଣ୍ତ ଓ ଶରୀର ଅବସନ୍ନ ହୋଇପଡ଼ିଲା । କାହାରି କୀର୍ତନ 
କରିବାର ସାଧ୍ଯ ନାହିଁ । 


ବିଧୁଘୋଷ ମହାଶୟ ଭକ୍ତ ଗଣଙ୍କୁ ଡ଼ାକିଆଣିଲେ | 
ସେମାନେ ଗୋସ୍ଵାମୀପ୍ରଭୁଙ୍କୁ ପ୍ରଣାମ କରି କ୍ଷୁଣ୍ଣ ମନରେ ଓ 
ବ୍ୟାକୁଳ ନୟନରେ ଗୋସ୍ବାମୀପ୍ରଭୁଙ୍କୁ ଗହିରହିଲେ। ସେ 
ସେତେବେଳେ ଆସନରେ ବସି ପ୍ରବଳ ଜ୍ବରରେ କମ୍ପୁଥାନ୍ତି । 
ବିଧୁଘୋଷ ମହାଶୟ ଗାନ ଧରିଲେ: 


“ଦୟାଲ ନିତାଇ ଡାକେ ଆୟ, 

ପ୍ରେମଧନ ବିଲାୟ ଗୋରାରାୟ । 

ଓ ପ୍ରେମ କଲସେ କଲସେ ବିଲାୟ 
ତବୁ ନା ଫୂରାୟ ।” 


ଗାନ ମୁହଁରୁ ବାହାରୁ ନଥାଏ, ଗୋସ୍ବାମୀପ୍ରଭୁ ପ୍ରସନ୍ନ 
ଦୃଷ୍ଟିରେ ଦକ୍ଷିଣ ହସ୍ତ ଉତ୍ତୋଳନ ପୂର୍ବକ ଅଭୟ ମୁଦ୍ରା ପ୍ରଦର୍ଶନ 
କରି କହିଲେ, “ଯାଅ, କୌଣସି ଚିନ୍ତା ନାହିଁ |” କ୍ଷୁଦ୍ର ନଦୀରେ 
ହଠାତ୍‌ ପ୍ରବଳ ବନ୍ୟା ପ୍ରବେଶ କଲେ ନଦୀସ୍ତ୍ର ନୌକାଗୁଡ଼ିକ 
ଉତ୍ତାଳ ଜଳୋଚ୍ଛାସରେ ଛିଟ୍‌କି ପଡ଼ିଲା ପରି ଗୋଟାଏ 
ମହାଶକ୍ତିର ଆନନ୍ଦମୟ ସଞ୍ଚାରବଶତଃ ସମସ୍ତେ ଏକ ସଙ୍ଗରେ 
କୁଦିପଡ଼ିଲେ । ସେତେବେଳେ ସ୍ରୋତ ପରି ଛୁଟି ଆସିଲା 
କ୍ଷୁଣ୍ତ ମନରେ ଅଦମ୍ୟ ଉତ୍ସାହ । କୀର୍ଉନଦଳ କୀର୍ଭନସ୍ତଳରେ 
ପ୍ରବେଶ କରନ୍ତେ ତିନି ପ୍ରଭୁଙ୍କର ପଟମୂରି ଆନନ୍ଦରେ ଉତ୍‌ଫୁଲ୍ଲ 
ହୋଇ ଆସନ ଉପରେ ନାଚିବାକୁ ଲାଗିଲେ; ପ୍ରଭୁମାନଙ୍କର 
ନୃତ୍ୟୋଚିତ ଚରଣ ଚିହ୍ନ ଆସନରେ ଫୁଟି ଉଠିଲା, ଏବଂ 
ସେମାନେ ନିଜ ନିଜ ପଟରେ ପ୍ରବେଶ. କଲେ । “ଆୟରେ 
ଆମାର ନିତାଇ ଡ଼ାକେ- ଏଇ ଧର ପ୍ରେମ ଲଓ ବଲିୟେ ” - 
ଏହି ପଦଗାଇ ସମସ୍ତେ ଉଦ୍ଦଣ୍ଡ ନୃତ୍ୟ ଆରମ୍ଭ କରିଦେଲେ । 
କୀର୍ତନ ଆଶ୍ରମରୁ ବାହାରି ରାସ୍ତା ଧରିଲାବେଳକୁ ସମସ୍ତଙ୍କର 
ଶକ୍ତି ଯେପରି ଚତୁର୍ଗୁଣ ବୃଦ୍ଧି ପାଇଲା; ଆନନ୍ଦ ଓ ହୁଙ୍କାର 
ଧ୍ଵନିରେ ଚତୁର୍ଦ୍ଦିଗ ମୁଖରିତ ହୋଇଉଠିଲା ଏବଂ କୀଉ୍ତନ ଝଡ଼ 
ବେଗରେ ଗେଣ୍ଡାରିୟା, ଫରିଦାବାଦ, ସୂତ୍ରାପୁରର ପୋଲ ପାର 
ହୋଇ ଫରାସଗଞ୍ଜରେ ଉପସ୍ଥିତ ହେଲା । ଓଡ଼ିଶାର ଶତ୍ରୁଘ୍ନ 
ଠାକୁରଙ୍କର ଏପରି ସ୍ତମ୍ଭ ବିକାର ହେଲା ଯେ ସେ ପୋଲ 
ଉପରେ କାଷ୍ଠଖଣ୍ଡ ସଦୃଶ ପତିତ ହେଲେ । ଜଣେ ତାଙ୍କ 
ପାଦରେ ଓ ଅନ୍ୟ ଜଣେ ତାଙ୍କ କାନ୍ଧରେ କାନ୍ଧ ଲଗାଇ ସମସ୍ତ 
ପଥ ନୃତ୍ୟ କରି କରି ତାଙ୍କୁ ବହନ କରି ଚାଲିଲେ । ତାଙ୍କ 
ଦେହ ଟିକିଏ ସୁଦ୍ଧା ବକ୍ର ହେଉ ନଥାଏ; ଦେହର ଯେପରି 
ଆଦୌ ଭାର ନାହିଁ । 


ଫରାସଗଞ୍ଜରେ ପହୁଥ୍ଜ୍‌ କୀର୍ଭନ ବିରାଟ ରୂପ ଧାରଣ 
କଲା । ଡେପୁଟି ଇନସ୍ପେକ୍ଟର ବିଧୁଭୂଷଣ ମଜୁମଦାର ଓ 
ହେଡମାଷ୍ଟର କୁଞ୍ଜ ଠାକୁରତା ମହାଶୟଦ୍ବୟ ରାସ୍ତାର ଉଭୟ 
ପାର୍ଶ୍ଵରେ ଦଣ୍ଡାୟମାନ ହୋଇ “ଆୟରେ ଆମାର ନିତାଇ 
ଡ଼ାକେ” ବୋଲି ଯାହାକୁ ପାଉଥାନ୍ତି ତାହାକୁ ଆଲିଙ୍ଗନ କରି 
ନୃତ୍ୟ କରୁଥାନ୍ତି ଗୋଟାଏ ଚଳନ୍ତା ଗାଡ଼ିର ଘୋଡ଼ାଙ୍କୁ ମଧ୍ଯ 


୪୯୬ 


ପ୍ରେମାବିଷ୍ଟ ହୋଇ ଆଲିଙ୍ଗନ କରିପକାଇଲେ। କୀର୍ତ ନର 
ଆକର୍ଷଣରେ ଲୋକେ, ଯାହାର ଯେଉଁ ବାଦ୍ୟଯନ୍ତ୍ର ଥୁଲା ତାହା 
ଘରୁ ଘେନିଆସି କୀର୍ଉନରେ ଯୋଗ ଦେବାକୁ ଲାଗିଲେ। 
ଏହିପରି କେତେ ଖୋଳ, ଢ଼ୋଲ, ପଖୋଜ, ଖଞ୍ଜଣୀ, 
ଏକତାରା, ଡୁଗି ତାବଲା, ସାରଙ୍ଗୀ, ହାରମୋନିୟମ, ଶଖ, 
ଘଣ୍ଟ, ଝାଞ୍ଜ, କରତାଳ ଘେନି ଭିନ୍ନ ଭିନ୍ନ ଦଳ ଗଢ଼ିନେଇ 
ଭିନ୍ନ ଭିନ୍ନ ଗାନ ଧରି ଲୋକେ ମହାକୀର୍ଭନର ପଛେ ପଛେ 
ଚାଲୁଥାନ୍ତି। ଏହିପରି ରାସ୍ତାର ଉଭୟ ପାର୍ଶ୍ଵରୁ ବହୁ କୀର୍ଭନମଣ୍ଡଳୀ 
ଶାଖାନଦୀ ସଚୁ ମହାନଦୀରେ ପଡ଼ିଲା ପରି ଧାଇଆସିଲେ। 
ଢ଼ାକା ସହରର ଗଗନ ପବନ ଏକ ଅପୂର୍ବ ଚିଦାନନ୍ଦ ରସରେ 
ପ୍ଲାବିତ। ରାସ୍ତାର ଉଭୟ ପାର୍ଶ୍ଵସ୍ଣ୍‌ ଗୃହରୁ ନାରୀମାନଙ୍କର 
ହୁଳହୁଳି ଓ ଶଙ୍ଖଧ୍ଵନି ବାହାରୁଥାଏ, ଏବଂ ଖଇ ବାତାସା, 
ବିବିଧ ମିଷ୍ଟାନ୍ନ ବୃଷ୍ଟି ହେଉଥାଏ ଶ୍ରାବଣର ବାରିଧାରା ପରି । 
ତେଣିକି ବା କାହାରି ଦୃଷ୍ଟି ଅଛି ? ସମସ୍ତେ ଦୌଡ଼ି ଚାଲିଛନ୍ତି । 
କେତେ ଦୋକାନୀ ଦୋକାନ ଛାଡ଼ି, ବାଟୋଇ ଯିବାବାଟ 
ଛାଡ଼ି, ମୁଲିଆ କାମ ଭୁଲି କୀର୍ଉନ ପଛେ ପଛେ ଧାଇଁଲେ। 
ଗୋଟିଏ କର୍ମକାର ତାହାର ଯନ୍ତ୍ର ଓ ଚର୍ମ୍ନକାର ତିଆରି ହେଉଥୁବା 
ଜୋତା ହାତରେ ଧରିଛନ୍ତି, କୀର୍ଭନରେ ପଶି ନାଚିବାକୁ 
ଲାଗିଲେ । ମହାସଂକୀର୍ତନ ଏହିପରି ପ୍ରେମାନନ୍ଦ ବିଛୁରିତ କରି 
ସାଧାରଣ ବ୍ରାହ୍ମସମାଜ ମନ୍ଦିର ନିକଟରେ ଉପସ୍ଥିତ ହେବା 
ମାତ୍ରକେ କେତେକେ ବ୍ରାହ୍କ ମହିଳା ହରିଧ୍ଵନି କରିକରି 
ପ୍ରାଙ୍ଗଣକୁ ଧାଇଁ ଆସିବାରୁ ଜଣେ ବାବୁ ଫାଟକର ତାଲା ବନ୍ଦ 
କରିଦେଲେ । 


ଅଳ୍ପସମୟ ମଧ୍ଯରେ ଏହି ମହାସଂକୀର୍ଭ ନ ଡାଇଲ୍‌ 
ବଜାର, ବାଂଲାବଜାର, ପାଟୁୟାଟୁଲୀ, ଇସଲାମପୁର, ତନ୍ତୀ 
ବଜାର, ମାଲୀଟଲା, ନବାବପୁର, ଖୈମୁଣ୍ଡୀ ଓ ନାରେନ୍ଦା ପ୍ରଭୃତି 
ଅତିକ୍ରମ କରି ଏକରାମପୂରରେ ପହୁଞ୍ଚୁଲା ସମୟରେ 
ଗୋସ୍ଵାମୀପ୍ରଭୁ ଏଠାରେ ବାସ କରିଥୁବା ଯୋଗେ ଏ ସ୍ଫ୍ାନର 
ମୂଭିକା, ଆକାଶ, ପବନ ଶକ୍ତି-ସମନିତ ଥିବାରୁ ଏହି ସ୍ଵାନରେ 
କୀର୍ଉନରେ ଏକ ଅପୂର୍ବ ପ୍ରେରଣା ଓ ଉନ୍ମାଦନା ଅନୁଭୂତ 
ହେଲା । ବ୍ରାହ୍ମସମାଜ ସଂଶ୍ମିଷ୍ଟ ବିଶିଷ୍ଟ ଡାକ୍ତର ପ୍ରସନ୍ନ ମଜୁମଦାର 
ଶିଶୁଙ୍କ ପରି ଗୁରୁଣ୍ଡି ଗୁରୁଣ୍ଡି ସମ୍ମୁଖରେ ଯାହାକୁ ପାଆନ୍ତି ତାହାକୁ 
ପ୍ରଣାମ କରି ହାତ ଘୂରାଇ ଆରତି କରନ୍ତି ଓ ମୁଖରେ ହୁଳହୁଳି 
ଧ୍ବନି କରନ୍ତି। ନୀତିପରାୟଣ, ମହାତେଜସ୍ବୀ ବଧୁଘୋଷ 
ମହାଶୟ ଏକ କୃଦା ମାରି କୀଉ୍ଭନ ଗାୟକ ଶଶୀସାହା 


ଶ୍ରୀ ବିଜୟକୃଷ୍ଣ ଚରିତ 


ମହାଶୟଙ୍କ କାନ୍ଧରେ ଚଢ଼ି କରତାଳ ବଜାଇ ଗାନ କରୁଥାନ୍ତି 
ଓ ମଧ୍ୟେ ମଧ୍ଷେ ହୁଙ୍କାର ଛାଡ଼ୁଥାନ୍ତି । ଶଶୀବାବୁ ମଧ୍ଯ ସେହି 
ଅବସ୍ତାରେ ନୃତ୍ୟ କରୁଥାନ୍ତି। ଶତ ଶତ ନରନାରୀ ସେହି ପଥର 
ଧୂଳିକୁ ପରମ ପବିତ୍ର ମନେକରି ତାହା ସର୍ବାଙ୍ଗରେ ବୋଳି 
ହେଉଥାନ୍ତି ଏବଂ ଅନେକ ସେହି ଧୂଳିରେ ଲୁଣ୍ଠିତ ହୋଇ 
ସଂଜ୍ଞାହୀନ ହୋଇପଡ଼ୁଥାନ୍ତି। କି ଅଦ୍ଭୁତ ପ୍ରେମ ବୈଚିତ୍ର୍ୟ ! 
ଏହାର ବର୍ଣ୍ଣନା ଅସମ୍ଭବ | 


ଏଣେ ଆଶ୍ରମରୂ କୀର୍ତ୍ରନ ବାହାରି ଯିବା ପରେ, 
ଗୋସ୍ଵାମୀପ୍ରଭୂ ଜ୍ବରାକ୍ରାନ୍ତ ହୋଇ ସଂକୀର୍ତ ନରେ ବାହାରି 
ପାରିନାହାନ୍ତି ଶୁଣି ଢ଼ାକାର ସୁପ୍ରସିଦ୍ଧ ଧନୀ ରୂପଲାଲ ବାବୁଙ୍କର 
ପୁତ୍ର ଓ ଗୋସ୍ଵାମୀପ୍ରଭୁଙ୍କ ଶିଷ୍ୟ ରାଧାବଲ୍ଲଭବାବୁ ତାଙ୍କର 
ଘୋଡ଼ା।ଗାଡ଼ ନେଇ ଆଶ୍ରମରେ ଉପସ୍ଜୁତ ହେଲେ । 
ଗୋସ୍ଵାମୀପ୍ରଭୁ ନଗରକୀର୍ଭନରେ ଯୋଗ ଦେଇ ନପାରିବାରୁ 
କ୍ଷୋଭ ପ୍ରକାଶପୂର୍ବକ କ୍ରନ୍ଦନ କରିବାକୁ ଲାଗିଲେ; ତାଙ୍କ ଚକ୍ଷୁରୁ 
ଝର ଝର ହୋଇ ଅଶ୍ରୁଧାର ପ୍ରବାହିତ ହେବାକୁ ଲାଗିଲା । 
ରାଧାବଲ୍ଲଭବାବୁ ଯେମିତି କହିଲେ, “ ମୁଁ ଗାଡ଼ି ଆଣିଛି, ଆପଣ 
ଦୟାକରି ଗାଡ଼ି ରେ ଉଠିଲେ ମୁ ଆପଣଙ୍କୁ କୀର୍ଭନରେ 
ପହୁଞ୍ଚାଇଦେବି, ଗୋସ୍ବାମୀପ୍ରଭୁ ସଙ୍ଗେ ସଙ୍ଗେ ପିଲାଙ୍କ ପରି 
ଦୃତ ବେଗରେ ଯାଇ ଗାଡ଼ି ରେ ବସି ପଡ଼ି ଲେ । ଗାଡ଼ି 
ନକ୍ଷତ୍ରବେଗରେ ଗତିକରି ଏକରାମପୁରରେ ପହୁଞ୍ଜୁଲା । 
ପଥରେ ଦଳେ ଶିଖ ସୈନ୍ୟ ବନ୍ଧୁକ କାନ୍ଧରେ ପକାଇ ସୈନିକ 
ଗତିରେ ଫେରୁଥିଲେ । ଗୋସ୍ଵାମୀପ୍ରଭୁଙ୍କ ଗାଡ଼ି ଦୃତ ବେଗରେ 
ଆସୁଥିବାର ଦେଖୁ ସେମାନେ ଦଣ୍ଡାୟମାନ ରହି ସାମରିକ 
ଭଙ୍ଗୀରେ ବନ୍ଧୁକ ନତ କରି ତାଙ୍କୁ ଅଭିବାଦନ କଲେ ଓ ଦୁଇ 
ପାଖକୁ ଶ୍ରେଣୀବଦ୍ଧ ଭାବରେ ଘୁଞ୍ଚୃଯାଇ ଗାଡ଼ି ଯିବାର ବ୍ୟବସ୍ଥା 
କରିଦେଲେ । ଗୋସ୍ଵାମୀପ୍ରଭୂ ହାତ ଟେକି ସେମାନଙ୍କୁ 
ଆଶୀର୍ବାଦ ବା ପ୍ରତିପ୍ରଣାମ ଜଣାଇଲେ । ଅବଶେଷରେ ଗାଡ଼ି 
ଆସି ଦୀର୍ଘ ଏକ ମାଇଲବ୍ୟାପୀ କୀର୍ଭନ ଦଳର ପଶ୍ଚାତ୍‌ ଭାଗରେ 
ପହୁଞ୍ଚୁଲା । ଗୋସ୍ଵାମୀପ୍ରଭୁଙ୍କ ଦର୍ଶନରେ ଭକ୍ତଗଣଙ୍କ ମଧ୍ଯରେ 
ନବଚୈ ତନ୍ୟ ସଞ୍ଚାରିତ ହେଲା । ସେମାନେ ଗଭୀର 
ଉଲ୍ଲାସରେ ହରିଧ୍ଵନି ଦେଇ ଶତଗୁଣ ଉସ୍ବାହରେ କୀର୍ଭନ 
କରିବାକୁ ଲାଗିଲେ । ତେଣେ ଅଗ୍ରଗାମୀ କୀର୍ତନ ଦଳ ମଧ୍ଯରେ 
ଗୋସ୍ଵାମୀପ୍ରଭୂଙ୍କର ଆଗମନ ସମ୍ବାଦ ପହୁଞ୍ଚୁବା ପୂର୍ବରୁ 
ସେମାନେ ତରଙ୍ଗ ବେଗରେ କୀର୍ଭନାନନ୍ଦ ରସରେ ଚତୁର୍ଦ୍ଦିଗ 
ପ୍ଲାବିତ କରି ସୂତ୍ରାପୁର ଓ ଫରିଦାବାଦ ଅତିକ୍ରମ କରି ଆଶ୍ରମରେ 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସ୍ବବ ଓ କଲିକତା ଅବସ୍୍ପାନ ୪ ୯୭ 


ପହୁଞ୍ଜୁ ଶୁଣିଲେ ଯେ ଗୋସ୍ଵାମୀପ୍ରଭୁ ଗାଡ଼ିରେ କୀର୍ଭନରେ 
ଯାଇଛନ୍ତି । ସେମାନେ ଅତ୍ୟନ୍ତ ବ୍ୟାକୁଳ ହୋଇ ତାଙ୍କ ସଙ୍ଗରେ 
କୀଉ୍ଭନାନନ୍ଦ ଭୋଗସୁଖ ଆସ୍ଵାଦନ ଅଭିଳାଷରେ, ଅବିରାମ 
ଗତିରେ ଦୀର୍ଘ ପାଞ୍ଚ ମାଇଲ ପଥ ଅତିକ୍ରମ କରିଥୁଲେ ସୁଦ୍ଧା, 
ଶ୍ରାନ୍ତିହୀନ, କ୍ଲାନ୍ତିହୀନ ଭାବରେ ଆଶ୍ରମରୁ ଲେଉଟି ପୁଣି ଏକ 
ମାଇଲ ପଥ କୀର୍ଭ ନପୂର୍ବକ ଦୌଡ଼ିଆସି ଦେଖୂଲେ ଯେ 
ଗୋସ୍ଵାମୀପ୍ରଭୁଙ୍କ ଗାଡ଼ି ସୂତ୍ରାପୁର ବଜାର ରାସ୍ତାରେ ଛିଡ଼ା 
ହୋଇଛି ଏବଂ ଚତୁଦଙ୍ଦିଗରେ ଆନନ୍ଦୋତ୍‌ଫୂଲ୍ଲ ନ୍ୃତ୍ୟପରାୟଣ 
କୀର୍ଭନମଣ୍ଡଳୀ । ଇତ୍ୟବସରେ ପଶ୍ଚାଦ୍‌ଭାଗର କୀଉ୍ତ୍ନ ମଣ୍ଡଳୀ 
ଆସି ପହୁଞ୍ଜଯିବାରୁ ଜନସମୁଦ୍ରରେ କୀର୍ଭନ ତରଙ୍ଗରେ କି ଭାବ 
ଓ ଶୋଭାର ପ୍ରକଟ ହେଲା ତାହା ଅବର୍ଣ୍ଣନୀୟ । ଆଉଲ, 
ବାଉଲ, ସାଇଁ, ଦରବେଶ, ରାମାୟତ, ବୈଷ୍ଣବ ସମସ୍ତ 
ଦଳର ଭକ୍ତ ସମାବେଶ। କୀର୍ଭନାନନ୍ଦର ଏପରି ବିଚିତ୍ର 
ଭାବବିକଶିତ ସମ୍ମିଳନ ଏହା ପୂର୍ବରୁ କେବେ ଦେଖାନଥିଲା। 
କେତେ ଭାବର ଗାନ, ତାଳ, ଲୟମାନ, କେତେପ୍ରକାର 
ରସଭଙ୍ଗୀ, ନଟନ ଛନ୍ଦ- ସମସ୍ତ ଅପୁର୍ବ | ଭିନ୍ନ ଭିନ୍ନ ଦଳଙ୍କର 
ଭିନ୍ନ ଭିନ୍ନ ଗାନ ଚାଲିଥାଏ। ଅପୂର୍ବ ଦୃଶ୍ୟ ! 


ଗୋସ୍ଵାମୀପ୍ରଭୂଙ୍କ ସନ୍ଦର୍ଶନରେ ବ୍ଯାକୁଳିତ ଅସଂଖ୍ୟ 
ଚ୍ଚନତା ଏପରି ଭିଡ଼ କରିଥାନ୍ତି ଯେ ଗାଡ଼ି ଚାଲିବାର ସାଧ୍ଯ 
ନାହିଁ । ଭକ୍ତ ଶ୍ରୀଧର ଗାଡ଼ି ଛାତରେ ଉଠି ଉର୍ଦ୍ବ୍‌ବାହୁ ହୋଇ 
ନୃତ୍ୟ କରୁଥାନ୍ରିଥଃ ଆଉ ଆକାଶକୁ ଅଙ୍ଗୁଳି ନିର୍ଦ୍ଦେଶପୂର୍ବକ 
ଚିକ୍କାର କରି କହୁଥାନ୍ତି, “ ଏଇ ଯେ କ୍ଷୀର ସାଗରର ଢ଼େଉ 
ଉଠିଛି ଜଗତ୍‌ ଭାସିଗଲା, ଭାସିଗଲା !” ଭକ୍ତଗଣ ମଣ୍ଡଳୀ 


କରି ଗାଡ଼ିକୁ ଘେରିଗଲେ; ଅତି କଷ୍ଟରେ ଧୀରେ ଧୀରେ ଗାଡ଼ିକୁ 


ରାସ୍ତା ଉପରକୁ ଉଠାଇଲେ । ସମଗ୍ର ଜନପ୍ରବାହକୁ ପଛରେ 
ରଖୁ ଗୋସ୍ଵାମୀପ୍ରଭୁ ଆଶ୍ରମରେ ଉପସ୍ଥିତ ହେଲେ । ଶଙ୍ଖଧ୍ଵନି, 
ହୁଳହୁଳି ଧ୍ବନି ଏବଂ ସହସ୍ର ସହସ୍ର କଣ୍ଠର ହରିଧ୍ଵନି ମିଳିତ 
ହୋଇ ଆଶ୍ରମକୁ ଜୟ ଜୟାନନ୍ଦରେ ମୁଖରିତ କଲା । 
ମହିଳାବୃନ୍ଦ ଧୁପ, ଦୀପ, ଧାନ୍ୟ, ଦୂର୍ବା, ମାଳା, ଚନ୍ଦନ ପ୍ରଭୃତି 
ମାଙ୍ଗଲ୍ୟ ଦ୍ରବ୍ୟର ବରଣଡାଲା ସଜାଇ ଗୋସ୍ଵାମୀପ୍ରଭୁଙ୍କୁ ଆରତ 
କରିବାକୁ ଲାଗିଲେ । “ନଗର ଭ୍ର ମଣ କରେ ଗୌର 
ଏଲଘରେ, ଗୋରାମୁଖ ହେରେ ଶଚୀ ମଙ୍ଗଲ ଆଚରେ | '' 
ଏହି ଆନନ୍ଦ ସ୍ତି ସମସ୍ତଙ୍କ ମନରେ ଜାଗରିତ ହେଲା । 
ଆନନ୍ଦର ସୀମା ନାହିଁ । ଗୋସ୍ଵାମୀପ୍ରଭୁ ନନ୍ଦ ମହାରାଜଙ୍କ 


ଆବେଶରେ ହଳଦି ଗୋଳା ହହି ସମସ୍ତଙ୍କ ଦେହରେ ସିଞ୍ଚୁବାକୁ 


ଲାଗିଲେ । କୁଟୀର ପାଖରେ ବେତ ଟୋକେଇରେ ପ୍ରସାଦୀ 
ଲଡୁ ରଖା ହୋଇଥିଲା; ଗୋସ୍ଵାମୀପ୍ରଭୁ ଦୁଇ ହାତ ପୁରାଇ 
ସମସ୍ତଙ୍କୁ ବିତରଣ କରିବାକୁ ଲାଗିଲେ । ତାଙ୍କ ଦୁର୍ବଳ ଶରୀରକୁ 
କ୍ଲେଶ ହେବ ବୋଲି ମନେ କରି ଅନ୍ୟାନ୍ୟ ଭକ୍ତଗଣ 
ପରିବେଷଣ କରିବାକୁ ଲାଗିଲେ । ଅତି କ୍ଷୁଦ୍ର ପରିସରବିଶିଷ୍ଟ 
ଆଶ୍ରମରେ ଅସଂଖ୍ୟ ଲୋକଙ୍କର ସମାବେଶ ଏବଂ 
ଟୋକେଇଏ ଲଡୁରେ ସମସ୍ତଙ୍କ ହାତରେ ପୂରା ଲଡ଼ୁ କିପରି 
ଦିଆ ହେଲା ଏହା କଳ୍ପନା କରି ହୁଏ ନାହିଁ; ଏହା ନିଃସନ୍ଦେହ 
ଭାବରେ ଗୋସ୍ଵାମୀପ୍ରଭୁଙ୍କର ଯୋଗୈ ଶ୍ବର୍ଯ୍ୟ ପ୍ରକାଶବଶତଃ 
ସମ୍ଭବପର ହୋଇଛି । 


ଗୋସ୍କାମୀପ୍ରଭୁ ସମସ୍ତଙ୍କୁ ତାଙ୍କର ପାଦ ସ୍ପର୍ଶ କରିବାକୁ 
ଦିଅନ୍ତି ନାହିଁ। କିନ୍ତୁ ଏହି ସମୟରେ ନିର୍ବିଚାରରେ କାହାକୁ 
ପାଦଧୁଳି ଗ୍ରହଣ କରିବାକୁ ବାରଣ କଲେ ନାହିଁ; ଆପାମର 
ସମସ୍ତେ ତାହା ନେଇ କୃତକୃତ୍ୟ ହେଲେ। ଏହା ଫଳରେ 
ଆଶ୍ରିତମାନଙ୍କଠାରେ କେତେ ପ୍ରକାର ଭାବର ପ୍ରକାଶ ହେଲା 
ତାହା ବର୍ଣ୍ଣନାତୀତ । 


ଏହି ଦିନ ମଧ୍ୟାହ୍ନରେ ତିନିପ୍ରଭୂଙ୍କଠାରେ ମାଲସା 
ପରିବର୍ଭେ ଖେଚରାନ୍ସ ଭୋଗ ହେଲା। ଦ୍ଵାର ବନ୍ଦ ହେଲା। 
ଭୋଗାରତି ଗାନ ପରେ ଦ୍ଵାର ଉନ୍ମୋଚନ ହେବାରୁ 
ଦେଖାଗଲା- ଆସନରେ ପାଦଚିହ୍ନ, ଖେଚରାନ୍ନରେ ଦଧବ 
ସଂଯୋଗ, ସନ୍ଦେଶ ଓ ରସଗୋଲା ପ୍ରଭୃତିର ଅଂଶର ଅଭାବ; 
ଏହା ଯେ କୌଣସି ଅଦୃଶ୍ୟ ବ୍ୟକ୍ତିଙ୍କର କାର୍ଯ୍ୟ ଏହା ସ୍ପଷ୍ଟ 
ଅନୁଭୂତ ହେଲା । ଏହା ଅବିଶ୍ବାସ କରିବାର କୌଣସି କାରଣ 
ନାହିଁ । ପରବର୍ତୀ ସମୟରେ ଏପରି ଉପବେଶନ ଓ ଭୋଜନର 
ଚିହ୍ନ ବହୁବାର ଲକ୍ଷିତ ହୋଇଛି ଏବଂ ତାହା ଅକୃତ୍ରିମ ବୋଲି 
ପରୀକ୍ଷିତ ହୋଇଛି । ଏହି ଅଧମ ଲେଖକ ଗୟାର ଆକାଶଗଙ୍ଗା 
ପାହାଡ଼ ଉପରେ ଗୋସ୍ଵାମୀପ୍ରଭୁଙ୍କ ଦୀକ୍ଷା ସ୍୍ରାନରେ ନିମିତ 
ମନ୍ଦିରରେ ୧୯୪୪ ମସିହା ଡ଼ିସେମ୍ବର ୨୫ ତାରିଖରେ 
ଅନୁଷ୍ଠତ ବାର୍ଷିକ ଉସ୍‌ ବରେ କେତେକ ବନ୍ଧୁଙ୍କ ସହିତ 
ଯୋଗଦାନ କରିବାର ସୌଭାଗ୍ୟ ଲାଭ କରିଥିଲା। ନରମ 
ଖେଚେଡ଼ି, ଡାଲମା, ଖଟା ଓ ଶାଗ ମନ୍ଦିରାଭ୍ୟଯନ୍ତରରେ ଭୋଗ 
ପ୍ରଦତ୍ତ ହୋଇ ଦ୍ଵାର ରୁଦ୍ଧ ହେଲା। ଭୋଗାରତି ଗାନ ପରେ 
ଦ୍ଵରୋନ୍କୋଚନ ହୁଅନ୍ତେ ଖେଚେଡ଼ି, ଡାଲମା, ଖଟାରୁ କେହି 
କିଛି କିଛି ରାମ୍ମ୍ର ନେଲା ପରି ଅଙ୍ଗୁଳି ଚିହ୍ନ ରହିଥିବା ଦେଖୁଁ 
ଗୁରୁଦେବ ଏହି ଅଧମକୁ ଡାକି ଅଶ୍ରୁପୂର୍ଣ୍ଣ ନେତ୍ରରେ ସମସ୍ତ 


୪୯୮ 


ଚିହ୍ନ ଦେଖାଇଥୁଲେ। ଅଧମ ଏପରି ସନ୍ଦିଗ୍‌ଧମନା ଯେ 
ନିଃସଂଶୟ ବିଷୟରେ ସଂଶୟଯ ସୃଷ୍ଟି କରେ। କିନ୍ତୁ ଏହି କ୍ଷେତ୍ରରେ 
ସଂଶୟର ଅବକାଶ ନ ଥ୍ଲା। 


ଏହି ଉସ୍ବବର ଉପସଂହାରରେ ଗୋସ୍ଵାମୀପ୍ରଭୁ କହିଲେ, 
“କିଛିକାଳ ଗୋଲୋକର ଖେଳ ଦେଖାହେଲା; ବର୍ଭମାନ 
ସମୟ ନୁହେଁ ବୋଲି ବନ୍ଦ କରିଦେବାକୁ ହେଲା ।” 


୧୮୯୬ ଜାନୁୟାରୀ ୨୨ ତାରିଖରେ ଉସ୍ବର 
ପରିସମାପ୍ତି ହେଲା। ସମାଗତ ଶିଷ୍ୟ ଓ ଭକ୍ତଗଣ ଉସ୍ବବର 
ଅପାର୍ଥ୍ଵବ ସ୍ବୃତି ବହନ କରି ବିଦାୟ ଗ୍ରହଣ କଲେ । ପ୍ରେମମୟ 


ଗୋଲୋକର କିଜଞ୍ଚୁତ୍‌ ବୈଭବ ସମ୍ଭୋଗ କରି ସଂସାରକ୍ଷେତ୍ରକୁ 


ଯିବାକୁ ଅନେକଙ୍କର ଚିତ୍ତ ବିଷାଦଗ୍ରସ୍ତ ହୋଇଉଠିଲା। 
ଗୋସ୍ଵାମୀପ୍ରଭୁ ସେମାନଙ୍କୁ ଅଭୟ ପ୍ରଦାନପୂର୍ବକ ବିଦାୟ 


ଦେଲେ । ସମାଗତ ବାବାଜୀମାନଙ୍କୁ ଓ କୀର୍ତନ ଦଳର ସମସ୍ତଙ୍କୁ 


ଓ କାଙ୍ଗାଳୀମାନଙ୍କୁ ଯଥାଯୋଗ୍ୟ ଭାବରେ ବିଦାୟ ଦେଲେ । 
କାହାକୁ ପଶମୀ ବସ୍ତ୍ରଚ କାହାକୁ ରେଶମୀ ବସ୍ତ୍ର କାହାକୁ ବା 
ଉଭୟ ପ୍ରକାର ବସ୍ତ୍ର, କାଙ୍ଗାଳୀମାନଙ୍କୁ ବସ୍ତ୍ର ଓ କମ୍ବଳ, 
ବାବାଜୀମାନଙ୍କୁ ଓ କୀଉ୍ଭନ ଦଳର ସମସ୍ତଙ୍କୁ ଉପଯୁକ୍ତ ଅର୍ଥ ଓ 
ପାଥେୟ ଦେଲେ । ଶ୍ରୀଯୁକ୍ତ ମୁକୁନ୍ଦ ଘୋଷ କେବଳ ଆଶୀର୍ବାଦ 
ବସ୍ତର ଗ୍ରହଣ କଲେ । ଗାନ ପାଇଁ ସେ କିଛି ଗ୍ରହଣ କଲେ 
ନାହିଁ, କି କେଵେ ଗ୍ରହଣ କରନ୍ତି ନାହିଁ । 


ଏହି ଉସୁବ ବଣ୍ଠତନାର ଉପସଂହାରରେ ଶ୍ରୀଯୁକ୍ତ 
ଦ୍ଵାରିକାନାଥ ରାୟ ମହାଶୟ ଯେଉଁ ଅମୂଲ୍ୟ ସିଦ୍ଧାନ୍ତରାଶି 
ପରିବେଷଣ କରିଛନ୍ତି ତାହା ଏଠାରେ ଉଦ୍ଧୃତ ହେଉଛି:-- 


“ଏବର୍ଷ ପାଇଁ ପ୍ରେମାନନ୍ଦ ପରିବେଷଣ କରି ଧୂଲଟର 
ମହାମହୋସ୍ଵବ ପରିସମାପ୍ତ ହେଲା । ଆଜି ସ୍ଵତିର ଅକ୍ଷୟ 
ଚିତ୍ରପଟରେ ସେହି ପ୍ରେମାନନ୍ଦ ରସଲହରୀର ନର୍ଭନ, କୀଉଁନ, 
ଭାବସମାଧ୍ଵ ଯେପରି ଚିର ଉଜ୍ଜ୍ଵଳ ଭାବରେ ଅଙ୍କିତ ରହିଛି । 
ଗେଣ୍ଡାରିୟାର ଗଗନ ପବନ “ଜୟ ଶଚୀନନ୍ଦନଂ, “ଜୟ 
ରାଧେ ବୃନ୍ଦାବନେଶ୍ବରୀ', ପ୍ରଭୁଙ୍କର ସେହି ପ୍ରେମାଉ୍ଭ ମହାମଧୁର 
ମାଦକ ଧ୍ଵନି ବର୍ତମାନ ମଧ୍ଯ ଯେପରି ଅନ୍ତର କର୍ଣରେ ଧ୍ଵନିତ 
ହେଉଛି । ସଶ୍ରଦ୍ଧ ଆଇ୍ଚ ହୃଦୟରେ ଟିକିଏ ନୀରବରେ ବସି 
ଧ୍ଧାନ କଲେ ଏହା ବର୍ତମାନ ମଧ୍ଯ ଶ୍ରବଣରେ ବାଜିଉଠେ । 
ଯୁଗଯୁଗାନ୍ତର ଚାଲିଯାଏ, କିନ୍ତୁ କାଳସ୍ରୋତରେ ନିତ୍ୟ ବିଳାସର 
ବୈଭବ ଧୌତ ହୋଇଯାଏ ନାହି । ତେଣୁ ଲୀଳାସ୍ପଳୀ ସବୁ 


ଶ୍ରୀ ବିଜୟକୃଷ୍ଣ ଚରିତ 


ଜାଗ୍ରତ, ଜୀବନ୍ତ ମହାତୀର୍ଥ ରୂପେ ବିରାଜିତ ରହିଛନ୍ତି । କାଳର 
କରାଳ ସ୍ରୋତ କେତେ ରଙ୍ଗର ତରଙ୍ଗ ଉଠାଇ ବହିଯାଇଛି। 
କିନ୍ତୁ ନିତ୍ୟ ବିଳାସର ସୁପ୍ତ ସ୍କୃତି, ଗୁପ୍ତ ପ୍ରକାଶ କୌଣସି ପ୍ରକାରେ 
ପୋଛିହୋଇଯାଏ ନାହିଁ । ତେଣୁ ଆଜି ମଧ୍ଯ .ତ୍ରିତାପସନ୍ତପ୍ତ 
ଲକ୍ଷ ଲକ୍ଷ ନରନାରୀ ତୀର୍ଥସଲିଳରେ ସ୍ବାନ ଓ ତୀର୍ଥକୀର୍ଭିଗୁଡ଼ିକର 
ଦର୍ଶନରେ ଶ୍ରବଣରେ ତୃପ୍ତ ଓ ପବିତ୍ର ହେଉଛନ୍ତି । ଅବତାର 
ଓ ମହାପୁରୁଷମାନଙ୍କର ଅବଦାନ ପରମ୍ପରା ଦ୍ଵାରା ଜାତିର 
ସଂସ୍କୃତି ଗଢ଼ିଉଠେ । ସେମାନଙ୍କର ପୂତ ଚରିତ ଓ 
ଲୋକୋତ୍ତର ଗୁଣରାଜି ବଂଶଧାରା ପରି ଜାତିର ଜୀବନୀ 
ଶକ୍ତିରେ, ରକ୍ତପ୍ରବାହରେ ଧୀରେ ଧୀରେ ପ୍ରବିଷ୍ଟ ହୋଇ 
ଜାତିକୁ ଉଚ୍ଚ ଆଦର୍ଶରେ ପବିତ୍ର ଓ ପ୍ରାଣବନ୍ତ କରିଦିଏ । 
ତେଣୁ ଯେଉଁ ଜାତି ମଧ୍ଯରେ ଅବତାର ଓ 
ମହାପୂରୂଷମାନଙ୍କର ଅଗମନ ଘଟେ ସେ ଜାତି 
ସେମାନଙ୍କର ତପୋଲବ୍‌ଧ ପୁଞ୍ଜୀଭୂତ ଅମୂଲ୍ୟ ଗୁଣସମ୍ପଦର 
ଉତ୍ତରାଧ୍କାରୀ ହୋଇଥାଏ; ସେ ଜାତି ଏବଂ ସେ ଦେଶ 
ଧନ୍ୟ ଓ କୃତାର୍ଥ ହୁଏ । ସେମାନଙ୍କ ସ୍ମରଣରେ ମଧ୍ଯ ଦୂରସ୍ପ 
ଅନ୍ୟ ସମସ୍ତ ଦେଶ ମୁଗ୍‌ଧ, ଲୁବ୍‌ଧ, ଧନ୍ୟ ଓ କୃତାର୍ଥ 
ହୁଅନି। ଏହାହିଁ ଅବତାର ଏବଂ ମହାପୁରୁଷଗଣଙ୍କର ନିତ୍ୟ ଓ 
ଅମୂଲ୍ୟ ମହାଦାନ । ଏହି ଶେଷ ଧୂଲଟ ହିଁ ପ୍ରଭୁଙ୍କର ଚରମ 
ଦାନ। ତାହାପରେ ଏ ଜାତୀୟ ମହାମହୋସ୍ଵବ ଆଉ ହୋଇ 
ନାହିଁ। ଉତ୍ସବ କହିଲେ ସାଧାରଣତଃ ଭକ୍ତସମାଗମ, ଗ୍ରନ୍ଦପାଠ, 

କୀର୍ତନ, ଠାକୁରଭୋଗ, ତପ୍‌ରେ ଭୂରିଭୋଜନ- ଏହା 
ବୋଧଗମ୍ୟ ହୁଏ; ମନର ଆନନ୍ଦଦାୟକ ବ୍ୟାପାର ଏହିପରି 
ସତ । ଅନ୍ୟତ୍ର ତତୋଃଧ୍କ ଆଉ ଗୋଟିଏ ଦେଖୁଲେ ପୂର୍ବଦୃଷ୍ଟ 
ଉସ୍ଵବର ଲଘୁତାବଶତଃ ତାହାର `ବିସ୍ପୃତି ଘଟିବ। ଖଣ୍ଡାନନ୍ଦର 
ଆସ୍ଵାଦନ ଏହିପରି ହୋଇଥାଏ। କିନ୍ତୁ ଚିଦାନନ୍ଦ ସଂପୂର୍ଣ୍ଣ ସ୍ଵତନ୍ତ୍ର 
ପଦାର୍ଥ। ଏହାର ଗୋଟିଏ କଣାନୁକଣିକା ଭାଗ୍ୟବଶତଃ ଚିତ୍ତକୁ 
ସ୍ପର୍ଶ କଲେ ହୃଦୟରେ ଏପରି ଏକ ସତ୍ବସ୍ତୁର ସ୍ତ୍ରିତି ଲାଗିରହେ 
ଯେ ତାହା ଆଉ ପୋଛି ହୋଇଯାଏନାହିଁ । ଯେକୌଣସି 
ଉସ୍ବବର ଆନନ୍ଦରେ, ସତ୍ସଙ୍ଗରେ, ଏହି କଣିକାଟିର ଞଜ୍‌ଲ୍ୟ 
ବୃଦ୍ଧି ପାଉଥୁବ; ଉସୁବାଦିର ବହିବବିକାଶ ଯେପରି ହେଉନା 
କାହିକି ସେଥ୍ବରେ ଆନନ୍ଦ ଖଣ୍ଡିତ ହେବ ନାହିଁ, ଅନୁଦିନ ବୃଦ୍ଧି 
ପାଉଥ୍‌ବ । ମନର ଆନନ୍ଦ ଓ ଚିଦାନନ୍ଦର ପାର୍ଥକ୍ୟ ବହିର୍ଦ୍ଧଷ୍ଟିରେ 
ବୁଝିବା ସୁକଠିନ। ମନ ଓ ବୁଦ୍ଧି ଦ୍ଵାରା ଚିଦାନନ୍ଦର ଧାରଣା 
କରିହୁଏ ନାହିଁ। ପୁସ୍ପର ସଞ୍ଚାରୀ ଗନ୍ଧ ଯେପରି ନାସିକାରେ 
ହି ଉପଲବ୍ଧ ହୁଏ ସନ୍ବିତ୍ଶକ୍ତିର ସଞ୍ଚାରୀ ଆନନ୍ଦ ସେହିପରି 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଳଟ ଉସୂବ ଓ କଲିକତା ଅବସ୍ଥାନ ୪ ୯ ୯ 


ହୃଦୟରେ ଅନୁଭୂତ ହୋଇଯାଏ; ଏହା ଜାଗତିକ ବିଷୟବସ୍ତୁ 
ପରି ନୁହେଁ। ” 


ଗେଣ୍ଡାରିୟାରେ ଶ୍ରୀ ଯୋଗମାୟା ଦେବୀଙ୍କ ମନ୍ଦିରର 
ନାମବ୍ରହ୍ଲ ପ୍ରତିଷ୍ଠିତ ହେବା ପରେ ପ୍ରାୟ ଅଢ଼େଇ ବର୍ଷ ପୂର୍ବେ 
ଗୋସ୍ଵାମୀପ୍ରଭୁ ଯେତେବେଳେ ଗେଣ୍ଢାରିୟାରୁ ପ୍ରସ୍ତାନ କଲେ 
ସେତେବେଳେ ମନ୍ଦିରରେ ସେବାପୂଜାର ଭାର ଶ୍ରୀଯୁକ୍ତ 
କୁଞ୍ଜଲାଲ ଘୋଷଙ୍କର ପୁତ୍ର ଫଣିଭୂଷଣଙ୍କ ଉପରେ ଅର୍ପିତ ହୁଏ 
ଏବଂ ପନ୍ଧୀଙ୍କ ଉପରେ ଭୋଗ ଦେବାର ଭାର ରହେ । 
ଏହିପରି ସେବାପୁଜା ଓ ଭୋଗାଦି ଚାଲିଥାଏ । ମଧ୍ୟେ ମଧ୍ୟେ 


ଭୋଗ ପାଇଁ ଅନେକ ବ୍ୟକ୍ତି ନାନା ଜିନିଷ ଦିଅନ୍ତି । କିନ୍ତୁ 


ସେଥୁପାଇଁ ନାନାପ୍ରକାର କଥାଉଠେ । ଏଥୁରେ ଫଣୀଙ୍କ 
ମା'ଙ୍କର ମନ ଖରାପ ହେବାରୁ ଏହା ଗୋସ୍ଵାମୀପ୍ରଭୁଙ୍କୁ ଜଣାଇ 
ଦିଆହେଲା । ଗୋସ୍ଵାମୀପ୍ରଭୁ ସେତେବେଳେ କଲିକତାରେ 
ଥାଆନ୍ତି। ସେ କହିପଠାଇଲେ, ଯେତେବେଳେ ଏପରି କଥା 
ହେଉଛି, ସେତେବେଳେ ଯାହାର ଇଚ୍ଛା ମନ୍ଦିରରେ ଭୋଗ 
ଦେଇପାରନ୍ତି; କିନ୍ତୁ ଭୋଗଦାତାଙ୍କୁ ଉପସ୍ଥିତ ରହିବାକୁ ହେବ । 


ଭୋଗ ହୋଇଗଲେ ଫଣୀ ତାହା ବାହାର କରି ଭୋଗଦାତାଙ୍କୁ 


ଦେବ। ସେ ଯାହା ଇଚ୍ଛା କରିପାରନ୍ତି | ” 


ଏଥର ଧୂୁଲଟ ଉପଲକ୍ଷେ ଗୋସ୍ବାମୀପ୍ରଭୁ ଗେଣ୍ଡାରିୟା 
ଆଗମନ କରନ୍ତେ ଫଣୀଙ୍କ ମା” ପଚାରିଲେ, “ ମନ୍ଦିରର କାର୍ଯ୍ୟ 
କିପରି ଚଳିବ ୨?” ସେ ଉତ୍ତର କଲେ, “ ଆଗେ ଯେପରି 
ଚଳୁଥୁଲା ସେହିପରି ଚଳିବ । ” ଏଥୁରେ ଫଣୀ ଏବଂ ତାଙ୍କର 
ମା ନିଜର ଅସମର୍ଥତା ଜଣାଇବାରୁ ଗୋସ୍ଵାମୀପ୍ରଭୁ କହିଲେ, 
“ଯଦି ଫଣୀ ନପାରେ ତେବେ ମନ୍ଦିରରେ ତାଲା ବନ୍ଦ 
କରିଦେବ।” ଏହି ଘଟଣାରୂ ଜଣାଯାଏ ଯେ କୌଣସି 
ବୃଭିଭୋଗୀ ବ୍ରାହ୍ମଣଦ୍ଵାରା ନାମବ୍ରହ୍ମ ମନ୍ଦିରର ସେବାପୂଜା 
କରାଇବାରେ ଗୋସ୍ଵାମୀପ୍ରଭୁଙ୍କର ଆଦୌ ମତ ନଥିଲା; ଯାହାର 
ଅନୁରାଗ ବା ଦରଦ ବୋଧ ନାହିଁ ତାହାଦ୍ଵାରା ପୂଜା ହୁଏ 
ନାହିଁ । 

ଧୁଲଟ ଉତ୍ସବରେ ଗେଣ୍ଡାରିୟାବାସୀ ଶିଷ୍ୟଗଣ ଯେପରି 
ଉତ୍ସାହ, ସ୍ଵାର୍ଥତ୍ୟାଗ ଓ ଅକ୍ଲାନ୍ତ ସେବାର ପରିଚୟ ଦେଇଛନ୍ତି 
ସେଥୁରେ ସେମାନେ ଅପାର ଆନନ୍ଦ ଅନୁଭବ କରିଛନ୍ତି ଓ 
ଧନ୍ଯବାଦର ପାତ୍ର ହୋଇଛନ୍ତ । ଗୂରୂଗତପ୍ର।ଣ ଓ 
କର୍ତବ୍ୟପରାୟଣ ବିଧୁଘୋଷ ମହାଶୟ କି ଏକ ଆଶ୍ଚର୍ଯ୍ୟ 


ଶକ୍ତିରେ ପରିଚାଳିତ ହୋଇ ପ୍ରତ୍ୟେକ ବିଷୟ ପ୍ରତି ଯେପରି 
ଦୃଷ୍ଟ ରଖୁ କାର୍ଯ୍ୟ କରୁଥାନ୍ତ ମନେହହେଉଥାଏ ଯେପରି 
ତାଙ୍କଠାରେ ମହାବୀରଙ୍କର ଆବିର୍ଭାବ ହୋଇଛି । 


୬୩୩ ୯୫୧ ୬୭୧୭ 


ଗୋସ୍ଵାମୀପ୍ରଭୁଙ୍କର ଆଉ କିଛି ଦିନ ଆଶ୍ରମରେ ରହିବାର 
ଇଚ୍ଛା ଥୁଲା । କିନ୍ତୁ ଶରୀର ସୁସ୍ତ ରହୁନଥିବାର ଦେଖୁ ଶୀଘ୍ର 
କଲିକତା ଯିବାକୁ ପ୍ରସ୍ତୁତ ହେଲେ । ଏହି ସମୟରେ 
ଗୋସ୍ଵାମୀପ୍ରଭୁ ଶୀଘ୍ର ଢ଼ାକା ତ୍ୟାଗ କରିବାର ସଂକଳ୍ପ ବ୍ଯକ୍ତ 
କଲେ। ଏହି ସମ୍ବାଦ ଚାରିଆଡ଼େ ବ୍ୟାପିଗଲା । ଢ଼ାକାର ତଥା 
ଗେଣ୍ଡାରିୟା ବାସୀ ଶିଷ୍ୟମାନଙ୍କ ମସ୍ତକରେ ଯେପରି ବଜ୍ରପାତ 
ହେଲା। ଅଢ଼େଇ ବର୍ଷ ପରେ ଗୋସ୍କୁମୀପ୍ରଭୁ ଆଶ୍ରମକୁ ଆସି 
ଅଢ଼େଇ ମାସ ମଧ୍ଯ ରହିଲେ ନାହିଁ । ସେମାନେ କେତେ 
ସୁଖସ୍ଵପ୍ନ ଦେଖୁଥିଲେ । ସେମାନେ ଯେତେବେଳ ଭାବୁଥିଲେ 
ଯେ ଗୋସ୍ଵାମୀପ୍ରଭୁ ଯେଉଁ ଆନନ୍ଦର ବନ୍ୟା ଘେନି ଏଥର 
ଆଶ୍ରମକୁ ଆସିଛନ୍ତି ତାହା ଦୀର୍ଘକାଳ ସମସ୍ତଙ୍କୁ ପ୍ଲାବିତ କରିବ, 
ସେତେବେଳେ ଏହି ଆଶୁ ବିଚ୍ଛେଦ ବାଡ଼ବାନଳରେ ସେ 
ବନ୍ୟା ଯେପରି ଶୁଷ୍କ ହୋଇଗଲା ! ଏହା କେତେ ମର୍ମନ୍ତୁଦ 
ତାହାର ବର୍ଣ୍ଣନା କିଏ କରିପାରିବ ? ଦୀର୍ଘ ତିରିଶ ମାସର 
ଅମା ଅନ୍ଧକାର ପରେ ଅରୁଣୋଦୟର ପ୍ରଥମ ରଞ୍ଜତ ରସ୍ଛି 
ସେମାନଙ୍କ ପ୍ରାଣରେ ଗୋଟାଏ ଦିବ୍ୟାଲୋକୋଭାସିତ ଦୀର୍ଘ 
ଦିବସର ଉନ୍ମାଦନା ସୃଷ୍ଟି କରୁ କରୁ କିଏ ଜାଣିଥୁଲା ଯେ 
ଦୁର୍ବିଷହ ବିଚ୍ଛେଦରାହୁଗ୍ରାସବଶତଃ ଏକ ଉପରାଗ ଉପସ୍ତ୍ତ 
ହେବ ।! ବୀଣାଯନ୍ତ୍ରରେ ବିଭାସ ରାଗର ଝଙ୍କାର ନ ଉଠୁର୍ଣୁ 
କିଏ ଜାଣିଥିଲା, ତାହାର ତାର ହଠାତ୍‌ ଛିନ୍ନ ହୋଇଯିବ ? 


ଗେଣ୍ଡାରିୟାବାସୀ ଗୋସ୍ଵାମୀପ୍ରଭୁ ଙ୍କୁ କି ଦୃଷ୍ଟିରେ 
ଦେଖୁଥୁଲେ ତାହାର ଆଭାସ ପୂର୍ବରୁ ପ୍ରଦତ୍ତ ହୋଇଛି । 
ବର୍ତମାନ ସେମାନଙ୍କ ଅବସ୍ଫ୍ା ସହଜରେ ଅନୁମେୟ । ଶ୍ରୀଯୁକ୍ତ 
ଅମ୍ପୃତଲାଲ ସେନ ଲେଖୁଛନ୍ତି- “ ଏମାନଙ୍କର ଗୁରୁଭକ୍ତି 
ତୁଳନା ନାହିଁ। ଆଶ୍ରମ ପ୍ରତିବେଶୀ ଆବାଳବୃଦ୍ଧବନିତା 
ଗୋସ୍ଵାମୀପ୍ରଭୁଙ୍କୁ ନିତାନ୍ତ ନିଜର ଲୋକ, ପ୍ରାଣର ଏକମାତ୍ର 
ଦରଦୀ ମନେକରି ନିଃସଙ୍କୋଚରେ ନିଜ ନିଜ ମନର କଥା, 
ପ୍ରାଣର ବ୍ୟଥା ଜ୍ଞାପନ କରି ହୃଦୟର ଜ୍ବାଳା ଦୂରୀଭୂତ 
କରୁଥୁଲେ । ତାଙ୍କ ପ୍ରତି ଏମାନେ ଯେପରି ଉଚ୍ଚ ଭାବ ପୋଷଣ 
କରନ୍ତି ତାହା ଦର୍ଶନ କଲେ ଶ୍ରୀକୃଷ୍ଣଙ୍କ ପ୍ରତି ବ୍ରଜବାସୀମାନଙ୍କର 
ସ୍ଵାଭାବିକ ପ୍ରୀତି ଓ ଆକର୍ଷଣର କଥା ମନରେ ସ୍ଵତଃ ଉଦିତ 
ହୁଏ । ” 


୫୦୦ 


ଶ୍ରୀମତୀ ସୁରମୋହିନୀ ମଜୁମଦାର ତାଙ୍କର “ ସଦ୍‌ଗୁରୁ 
ଲାଭ ଓ ସଦ୍‌ଗୁରୁ ପ୍ରଭାବ” ରେ ଧୂଲଟ ଉସ୍ଵବ ସମ୍ବନ୍ଧରେ ଏବଂ 
ଗୋସ୍ଵାମୀପ୍ରଭୁଙ୍କ ଢ଼ାକା ତ୍ୟାଗ ସମ୍ବନ୍ଧରେ ଯାହା ଲେଖୁଛନ୍ତି 
ତାହା ଏଠାରେ ଉଦ୍ଧୃତ ହେଉଛି :- 


“ଶ୍ରୀଶ୍ରୀ ଠାକୁରଙ୍କର ଢ଼ାକାରେ ଶେଷ ଧୂଲଟ ଥର 
ଗେଣ୍ଡାରିୟା ଆଶ୍ରମରେ ଦିନକର ଘଟଣା ଯାହା ନିଜ ଚକ୍ଷୁରେ 
ଦେଖୁଛି ତାହା ଏହି : ସେଥର ଢ଼ାକାର ଅନେକ ଲୋକ 
ସାଧନପାଇଲେ । ଶ୍ରୀଯୁକ୍ତ କୁଞ୍ଜ ଘୋଷ ମହାଶୟଙ୍କ ବାସ 
ସ୍ତ୍ରାନର ପୂର୍ବ ପାଖ ଗୃହରେ ଦିନେ କେତେକ ସ୍ତ୍ରୀଲୋକଙ୍କର 
ସାଧନ ପାଇବା ସମୟରେ ଅନେକ ସ୍ତ୍ରୀଲୋକ ସେହି ଗ୍ପହରେ 
ଥିଲେ, ତାଙ୍କ ସଙ୍ଗରେ ମୁଁ ମଧ୍ଯ ଥୁଲି | ତନ୍ମଧ୍ଯରେ ବାରଦୀନିବାସୀ 
ଗୁରୁଭ୍ରାତା ଶ୍ରୀଯୁକ୍ତ ହରିହର ନାଗ ମହାଶୟଙ୍କ ସ୍ତ୍ରୀ ମଧ୍ଯ ଥୁଲେ । 
ସାଧନ ଦେବାର କାର୍ଯ୍ୟ ଶେଷ ହେବା ପୂର୍ବରୁ ତାଙ୍କ ଭାବର 
ବ୍ୟତିକ୍ରମ ଲକ୍ଷିତ ହେଉଥୁଲା। ଏହି ସମୟରେ ଗୁରୁଭଗିନୀ 
ଶ୍ରୀମତୀ ନିର୍ମ୍ନଳା ନାଗ ତିବ୍‌ବତୀ ଭାଷାରେ ଶ୍ରୀଶ୍ରୀ ଠାକୁରଙ୍କୁ 
କଣ ସବୁ କହୁଥୁଲେ ଓ ଆରତି କରୁଥିଲେ । ସେ ଦଣ୍ଡ ଦ୍ଵାରା 
ତାଙ୍କୁ କଣ ଇଙ୍ଗିତ କଲେ । ଶୁଣିଲି, ଏକ ତିବ୍‌ବତୀ ସାଧୁ 
ନିର୍ମ୍ନଳାଙ୍କ ଭିତରେ ଆବିଭୂତ ହୋଇ ଏହିପରି କରୁଥାନ୍ତି । 
ଦୀକ୍ଷା କାର୍ଯ୍ୟ ଶେଷ ହୋଇଛି ହଠାତ୍‌ ଉକ୍ତ ହରିହର ବାବୁଙ୍କ 
ସ୍ତ୍ରୀ ଦୂରରୁ ଆସି ଶ୍ରୀଶ୍ରୀ ଠାକୁରଙ୍କ ପାଦରେ ପଡ଼ିଗଲେ ଏବଂ 
ପାଗଳିନୀଙ୍କ ପରି କହିଲେ, “କହ, ତୁ କିଏ, କହ, ତୁ କିଏ ? 
ଏହିପରି ବାରମ୍ବାର କହିବାକୁ ଲାଗିଲେ । ଗୋସ୍ଵାମୀପ୍ରଭୁ 
କହିଲେ, ' ମୁଁ ତୁମ୍ଭମାନଙ୍କର ପୁଅ |" ସଙ୍ଗେ ସଙ୍ଗେ ସେ 
ଠାକୁରଙ୍କୁ ଜାବୁଡ଼ି ଧରି “ତେବେ ଦେ, ବାବା, ' “ ତେବେ 
ଦେ, ବାବା” ବୋଲି କହି ଉଚ୍ଚୈଃସ୍ଵରରେ କାନ୍ଦି ବାକୁ 
ଲାଗିଲେ । ଠାକୁର କୌଣସି ପ୍ରକାରେ ତାଙ୍କ ହାତ ଛଡ଼ାଇ ନ 
ପାରି ତେଜରେ କହିଲେ, ' ଛାଡିଦେ, କଣ ଦେବି ତୋତେ ?” 
ଏଥୁରେ ସୁଦ୍ଧା ସେ କ୍ଷାନ୍ତ ନ ହେବାରୁ ଠାକୁର ନିଜର ଦଣ୍ଡ 
ଖଣ୍ଡିକ ଦୁଇ ହାତରେ ଉତ୍ତୋଳନ କରି ଖୁବ୍‌ ତେଜରେ 
କହିଲେ, “ ଆଜି ସମସ୍ତଙ୍କୁ ମାରିଦେବି | ଠାକୁର ଏପରି ତେଜ 
ପ୍ରକାଶ କରିବାରୁ ହରିହରବାବୁଙ୍କ ସ୍ତ୍ରୀ ଠାକୁରଙ୍କୁ ଛାଡ଼ିଦେଇ 
ହାତ ଯୋଡ଼ି ଛିଡ଼ା ହୋଇ କାନ୍ଦିବାକୁ ଲାଗିଲେ । ଶ୍ରୀଶ୍ରୀ ଠାକୁର 


ସଙ୍ଗେ ସଙ୍ଗେ ହସି ହସି ବାହାରକୁ ଚାଲି ଆସିଲେ । କୁଞ୍ଜବାବୁ 


ଠାକୁରଙ୍କୁ ପଗରିଲେ, “ ବ୍ୟାପାର କଣ ?” ଶ୍ରୀ ଠାକୁର ସୁମଧୁର 
ସ୍ଵରରେ କହିଲେ, “ ସ୍ବୟଂ ମହାପ୍ରଭୁ ଅବତୀଣ୍ତ। ଏହା ତାଙ୍କର 


ଶ୍ରୀ ବିଜୟକୃଷ୍ଣ ଚରିତ 


କୃପା; ଏମାନଙ୍କର କଣ ଦୋଷ ।' ଶ୍ରୀ ଠାକୁରଙ୍କର ସେହି 
ଅପୂର୍ବ ତେଜ ଓ ଆନନ୍ଦମୟ ରୂପ ଓ ସୁମଧୁର କଥାଗୁଡ଼ିକ 
ମନେ କରି ବର୍ଭମାନ ମଧ୍ଯ ପ୍ରାଣମନ ଆନନ୍ଦରେ ମାତିଉଠେ ।” 


ପଦ୍ମାର ବିଶୁଦ୍ଧ ବାୟୁରେ ସ୍ବାସ୍ଫ୍ୟୋନ୍ନତିର ସମ୍ଭାବନା 
ଥିବାରୁ ଗୋୟାଲନ୍ଦ ପର୍ଯ୍ୟନ୍ତ ନୌକାରେ ଯିବାର ସ୍ଥିର ହେଲା 
ଏବଂ ଗୋଟିଏ ବଜରା ଭଡ଼ା ନିଆହେଲା । 


ଶ୍ରୀମତୀ ସୁରମୋହିନୀ ଲେଖୁଛନ୍ତି, “ ଶ୍ରୀଶ୍ରୀ ଠାକୁର 
ଯେଉଁଦିନ ଢ଼ାକାରୁ ଚିରବିଦାୟ ନେଇଯିବେ ସେ ଦିନର କଥା 
ଭାବି ବର୍ତମାନ ମଧ୍ଯ ଶୋକରେ ଅନ୍ତର ଦଗ୍‌ଧ ହୁଏ। 
ସେତେବେଳେ ତ ଜାଣି ନଥୁଲି ସେ ଆଉ ଫେରିବେ ନାହିଁ 
ବୋଲି । ମୋର ପିତା ସେତେବେଳେ ଢାକା 
ଲୋହାରପୁଲରେ ଗୋଟିଏ ବସା ଭଡ଼ା କରି ବାସ କରୁଥୁଲେ। 
ଆମେ ସବୁ ସେଠାରେ ରହି ସେଥର ଧୁଲଟ ଉସ୍ଵବ ଉପଭୋଗ 
କରୁଥିଲୁ । ମୋର ଦୁଇଟି କନିଷ୍ଠା ଭଗିନୀଙ୍କର ବିବାହ ଉପଲକ୍ଷେ 
ପିତା କେତେ ଦିନ ସେଠାରେ ଥୁଲେ । ଶ୍ରୀଶ୍ରୀ ଠାକୁର 


ଚଚାଲିଆସିବା ଦିନ ଭୋର ସମୟରେ ଗେଣ୍ଡାରିୟା ଆଶ୍ରମକୁ 


ଗଲି । ତାଙ୍କ ଶରୀର ଅସୁସ୍ଥ ଥବାରୁ ଘରର ଦ୍ଵାର ବନ୍ଦ ଥଲା । 
ଦର୍ଶନ ପାଇବି ନାହିଁ ବୋଲି ମନରେ କଷ୍ଟ ହେବାକୁ ଲାଗିଲା । 
ଶାନ୍ତିସୁଧାଙ୍କୁ ପଚାରିଲି, “ କେତେବେଳ ଯିବା ହେବ ?” ସେ 
ଠିକ୍‌ କରି କିଛି କହିପାରିଲେ ନାହିଁ; କେବଳ କହିଲେ, 
“ଖାଇବା ପିଇବା ପରେ ବୋଧହୁଏ ହେବ ।' ଭାବିଲି, 
ବର୍ଭମାନ ଟିକିଏ ଦେଖୁଯିବି, ` ପରେ ଯିବା ସମୟରେ ପୁଣି 
ଆସିବ । କନ୍ତୁ କେମିତି ଦେଖ୍‌ବି? ଦ୍ଵାର ବନ୍ଦ; କିଏ 
ଖୋଲି ଦେବ ? ବର୍ଭମାନ ଥଣ୍ଡା ସମୟ; ହୁଏତ ଦ୍ଵାର 
ଖୋଲିବାକୁ ଦେବେ ନାହିଁ । ଏହିପରି ଭାବୁଛି, ଏହି ସମୟରେ 
ଦେଖଵଲି, ଆଭ ( ମୁକ୍ତକେଶୀ ଦେବୀ) ଦ୍ଵାର ଟିକିଏ ମେଲା 
କରି ଠାକୁରଙ୍କୁ ଦେଖୁଛନ୍ତି । ମୁଁ ସଙ୍ଗେ ସଙ୍ଗେ ତାଙ୍କ ପଛରେ 
ଠିଆ ହୋଇ ଦେଖୁବାକୁ ଚେଷ୍ଟା କଲି । ଘର ଅନ୍ଧାର ଥୁବାରୁ 
ଭଲରୂପେ ଦେଖ୍ପାରୁନାହିଁ । ମନରେ ବଡ଼ କଷ୍ଟ ହେବାକୁ 
ଲାଗିଲା । ସେହି ସମୟରେ ଶ୍ରୀଶ୍ରୀ ଠାକୁର କହିଲେ, ' କୁଞା, 
ଦ୍ଵାରଟା ଖୋଲିଦିଅ ତ, ପରଦାଟା ବି କାଢ଼ିଦିଅ ।” ତାଙ୍କ 
ଆଦେଶରେ କୁଞ୍ଜବାଚୁ ଦ୍ଵାର ଫିଟାଇ ପରଦା ଆଡ଼େଇ 
ଦେଲେ । ମୁଁ ଶ୍ରୀଶ୍ରୀ ଠାକୁରଙ୍କୁ ଭଲ କରି ଦେଖୁବାକୁ ଲାଗିଲି, 
ଏବଂ ସେ ଚାଲିଯିବେ ଭାବି କାନ୍ଦିବାକୁ ଲାଗିଲି । ଅନ୍ତର୍ଯ୍ୟାମୀ 
ଠାକୁର ଜାଣନ୍ତି- ଏହା ମୋର ଏହି ଜନ୍ମର ଶେଷ ଦେଖା; 


ବୃନ୍ଦାବନ ଗମନ, କଲିକତା ବାସ, ଗେଣ୍ଡାରିୟା ଆଶ୍ରମରେ ଶେଷ ଧୂଲଟ ଉସୂବ ଓ କଲିକତା ଅବସ୍ଫାନ 


ତେଣୁ ସେ ଦ୍ଵାର ଖୋଲି ଦେଇ ଦେଖୁବାର ସୁବିଧା 
କରିଦେଲେ । ହାୟ, ହାୟ, ସେତେବେଳେ ଯଦି ବୁଝିଥାନ୍ତି 
ଯେ ସେ ସେହିକ୍ଷଣି ଚାଲିଯିବେ ତେବେ ମୁଁ ହେଲେ ତାଙ୍କ 
ଯିବା ପର୍ଯ୍ୟନ୍ତ ସେଠାରେ ରହିଯାଇଥାନ୍ତି । ମନେ କଲି, ଖୂଆ 
ପିଆ ପରେ ଯେବେ ଯିବେ, ପୁଣି ଆସିବି । ବସାରେ କାମ 
ଅଛି, ନ ଗଲେ ମା ରାଗିବେ ଭାବି ତରତର ହୋଇ ବସାକୁ 
ଚାଲି ଆସିଲି । ମୋର ଶାଶୁ ସେଥର ସାଧନ ପାଇଥାନ୍ତି । 
ସେ ମଧ୍ଯ ଧୁଲଟ ଉପଲକ୍ଷେ ଆସି ଆମ ବସାରେ ଥୁଲେ । ମୁଁ 
ବସାକୁ ଆସି କାମରେ ଲାଗିଲି । ଟିକିଏ ବେଳ ହୋଇଯିବାରୁ 
ଶାଶୁଙ୍କୁ କହିଲି, “ଆପଣ ଦର୍ଶନ କରି ଆସନ୍ତୁ, ମୁଁ ଟିକିଏ 
ପରେ ଯିବି ।” ସେ ସଙ୍ଗେ ସଙ୍ଗେ ମୋର ଭଉଣୀର ପୁଅକୁ 
ନେଇ ଆଶ୍ରମକୁ ଗଲେ। କେତେ ସମୟ ପରେ ପ୍ରାୟ ୧୦ଟା 
ହେବ, ଶାଶୁ ଫେରିଆସି କହିଲେ, ' ଆହା, ବୋହୁ, ଗୋସାଇଁ 
ଚାଲିଗଲେଣି ।” ସେଦିନ ନବବିବାହିତ ଦୁଇ ଭଗିନୀ ବରଙ୍କ 
ସହିତ ଯାତ୍ରା କରିବାର କଥା। ମୋର ବାପା, ମା, ଭାଇ ଓ 
ଭଉଣୀ ସଦୁ ଉପସ୍ତିତ ଥିଲେ। ଶାଶୁଙ୍କ କଥା ଶୁଣିବା ମାତ୍ରକେ 
ମୁଁ ଦୌଡ଼ିଯାଇ ବାପାଙ୍କ ସାଧନଘରର ଦ୍ଵାର ବନ୍ଦ କରି ଭୂଇଁରେ 
ଛଟପଟ ହୋଇ ଗଡ଼ି କାନ୍ଦିବାକୁ ଲାଗିଲି । ସେ ଯନ୍ତ୍ରଣା ସହ୍ଯ 
କରିବାର ବା ଭାଷାରେ ପ୍ରକାଶ କରିବାର ନୁହେଁ । ଚିତ୍କାର 
କରି କାନ୍ଦିପାରୁ ନାହିଁ, କି କଷ୍ଟ ବି ସହ୍ଯ କରିପାରୁନାହିଁ । 
ମୋର ଯେ କି ଦଶା ହେଲା ତାହା ପ୍ରକାଶ କରିବାର ଭାଷା 
ନାହିଁ । ଏହିପରି କେତେ ସମୟ କାନ୍ଦିଲା ପରେ ସଂସାର 
କଥା ମନେ ପଡ଼ିଲା । ଭାବିଲି-ମା ମୋତେ ଖୋଜିବେ; 
ସମସ୍ତେ ମୋତେ ନ ଦେଖୁ କଣ ମନେ କରିବେ ? ଆସ୍ତେ 
ଆସ୍ତେ ଦ୍ଵାର ଖୋଲି ବାହାରକୁ ଆସିଲି । ଶୁଣିଲି, ଶ୍ରୀଶ୍ରୀ ଠାକୁର 
ନଦୀର ଆରପାରିରେ ବଜରାରେ ଅବସ୍ଫାନ କରୁଛନ୍ତି । 
ଅନେକ ନୌକା କରି ଯାଇ ଦେଖା କରି ଆସୁଛନ୍ତି; ଶୀଘ୍ର 
ବଜରା ଛାଡ଼ି ଦେବ । ବାପାଙ୍କୁ କହିଲି, “ ଆମକୁ ନେଇ 
ଚାଲନ୍ତୁ, ଦେଖୁ ଆସିବା ।” ବାପା କହିଲେ, “ ତାହା ହେବ 
ନାହିଁ; ଶୁଣିଲି ଅନେକଙ୍କୁ ଦେଖା ଦେଉ ନାହାନ୍ତି ।' ମୁଁ ତ 
ସ୍ତ୍ରୀଲୋକ କଣ କରିବି ? ପୁରୁଷ ହୋଇଥିଲେ ଦୌଡ଼ି 
ଚାଲିଯାଇଥାନ୍ତି । ମନର ଦୁଃଖ ମନରେ ମାରି ସଂସାର 
କାର୍ଯ୍ୟରେ ପ୍ରବୃତ୍ତ ହେଲି । ଶ୍ରୀଶ୍ରୀ ଠାକୁର ଶାନ୍ତିସୁଧା ପ୍ରଭୃତିଙ୍କୁ 
ନେଇ କଲିକତା ଚାଲିଗଲେ । ମୋ ଭାଗ୍ୟରେ ତାଙ୍କ ଦର୍ଶନ 
ଆଉ ଘଟିଲା ନାହିଁ ।” 


୫୦୧ 


ଏଥୁରୁୂ ଅନୁମାନ କରିହେବ, ଗୋସ୍ଵାମୀପ୍ରଭୂଙ୍କ 
ଅଦର୍ଶନରେ ଢ଼ାକା ତଥା ଗେଣ୍ଡାରିୟାବାସୀ କି ବ୍ୟାକୁଳ ! 
ସେମାନଙ୍କର ସନିର୍ବନ୍ଧ ଅନୁରୋଧରେ ନିଜର ଅଭି ପ୍ରାୟ 
ବ୍ୟାହାତ ହେବା ଆଶଙ୍କାରେ ଗୋସ୍ଵାମୀପ୍ରଭୁ ନିଦ୍ଦୀରିତ ସମୟର 
ଅଳ୍ପ ପୂର୍ବରୁ ତାଙ୍କର ଉଦ୍ଦେଶ୍ୟ ଜଣାଇଦିଅନ୍ତି । ଏଥୁରେ କେବେ 
ବ୍ୟତିକ୍ରମ କରନ୍ତି ନାହିଁ । ଗୋସ୍ଵାମୀପ୍ରଭୁ ସେମାନଙ୍କର ଅନ୍ତର୍ଗତ 
ଭାବ ଜାଣନ୍ତି) ସେଥୁପାଇଁ ଏପରି ବ୍ୟବସ୍ଫକା କରନ୍ତ । 
ଗୋସ୍ଵାମୀପ୍ରଭୂ ଗେଣ୍ଢାରିୟା ଛାଡିଲେ; ଗେଣ୍ଡାରିୟାବାସୀ 


ମଣିହରା ଫଣୀ ପରି ମ୍ରିୟମାଣ ହୋଇପଡ଼ିଲେ । 


ଶ୍ରୀଯୁକ୍ତ କିରଣଚାନ୍ଦ ଚଟ୍ଟୋପାଧ୍କାୟ ମହାଶୟ ( ସ୍ଵାମୀ 
ଦରବେଶଜୀ) ଏହି ଉସୁବର ଆରମ୍ଭରୁ ଶେଷ ପର୍ଯ୍ୟନ୍ତ 
ଗେଣ୍ଡାରିୟାରେ ଅବସ୍ଥାନ କରି ଜାନୁୟାରୀ ୨୩ ତାରିଖରେ 
ଢ଼ାକା ତ୍ୟାଗ କରିଥୁଲେ । ସେ ତାଙ୍କର ଆତ୍ମଜୀବନୀରେ 
ଗୋଟିଏ ଘଟଣାର ଉଲ୍ଲେଖ କରିଛନ୍ତି । ତାହା ଏଠାରେ ଉଦ୍ଧୃତ 
ହେଉଛି :-_ ଦିନେ ରାତ୍ରିରେ ଭୋଜନ ସମୟ ଉପସ୍ଥିତ 
ହେଲା । ଠାକୁରଙ୍କ ଭୋଗ ସରିଗଲା । ମୁଁ ପ୍ରସାଦ ପାଇବା 
ଉଦ୍ଦେଶ୍ୟରେ ପାଖକୁ ଗଲି । ଯୋଗଜୀବନ ନିଷେଧ କଲେ; 
କହିଲେ, “କାହାକୁ ପ୍ରସାଦ ଦେବାକୁ ଠାକୁର ନିଷେଧ 
କରିଛନ୍ତି। କେହି ପ୍ରସାଦ ପାଇବେ ନାହିଁ ।” ଏହା ଶୁଣି 
ପ୍ରାଣରେ ବଡ଼ ଆଘାତ ପାଇଲି । ଠାକୁରଙ୍କ ଉପରେ ବଡ଼ 
ରାଗ ହେଲା । ଉତ୍ତେଜିତ ହୋଇ ଠାକୁରଙ୍କ ନିକଟକୁ ଯାଇ 
ଜିଜ୍ଞାସା କଲି, “ ଆପଣ କୁଆଡ଼େ ଆମ୍ଭମାନଙ୍କୁ ପ୍ରସାଦ ଦେବାକୁ 
ନିଷେଧ କରିଛନ୍ତି ?” ଠକୂର କହିଲେ, “ହଁ, ପ୍ରସାଦ 
ଦେଇପାର ତ ନେଇପାର । ” ତପ୍ପଵରେ ମୋତେ ଅତ୍ୟନ୍ତ ଦୁଃଖ୍ପତ 
ଦେଖୁ କହିଲେ, “ ପ୍ରସାଦର ଅର୍ଥ ପ୍ରସନ୍ନତା, ପାତ୍ରର ଭଛିଷ୍ଟ 
ନୁହେଁ । ରୋଜ ରୋଜ ମୋ ପାତ୍ରର ଉଛହିଷ୍ଟ ଖାଇଲେ କଣ 
ହେବ ? ମୁଁ ଦେଖୁଛି, ସକାଳେ ମୋର ଭୁକ୍ତ ଚା, ଯାହା 
ଅବଶିଷ୍ଟ ଥାଏ, ତାକୁ ପ୍ରସାଦ ବୋଲି ସମସ୍ତେ ବାଣ୍କ 
ଖାଆନ୍ତି । ଏହାପରେ ମୁଁ ମରିଗଲେ ମୋର ଛବି ପାଖରେ 
ଚା ଦେଇ ସମସ୍ତେ ପ୍ରସାଦ ନେବେ । ଏହା କୁସଂସ୍କାର ।” 
ଠାକୁରଙ୍କ କଥା ଶୁଣି ମୋତେ କାନ୍ଦ ମାଡ଼ିଲା । ଠାକୁରଙ୍କ ଘରୁ 
ଉଠିଯାଇ ଆମ୍ବଗଛ ତଳେ ଠାକୁରଙ୍କ ଆସନ ନିକଟରେ ବସି 
ପାଣ ଖୋଲି କାନ୍ଦିଲିନ ଆଉ କହିଲି, “ ଠାକୁର, ତୁମ ପ୍ରସାଦ 
ଖାଇବି ନାହିଁ ତ ଆଉ କାହା ପ୍ରସାଦ ଖାଇବି ? ଏ ଜଗତରେ 
ମୁଁ ଆଉ କୌଣସି ଦେବତା ମାନେ ନାହିଁ; କେବଳ ତୁମକୁ ହିଁ 


୫୦୨ 


ଚାହେ । ତୁମେ ମୋର ଭଶ୍ଵର, ଯଥାସର୍ବସ୍ବ ତୁମେ ଯଦି 
ଏତେ ନିର୍ଦ୍ଦୟ ହେବ, ଏତେ ନିଷ୍ଠୁରତା କରିବ, ତେବେ ଆଉ 
କିଏ ଦୟା କରିବ ? ମୁଁ ଆଉ କାହାରି ଦୟାର ପ୍ରାର୍ଥୀ ନୂହେଁ, ; 
କେବଳ ତୁମର ଦୟା ଭିକାରି । ମୁଁ ଆଉ କାହାରି ଅଧୀନ 
ନୁହେଁ, ଏକମାତ୍ର ତୁମେହିଁ ମୋର ପ୍ରାଣର ଠାକୁର | ” ଏହିପରି 
ଅନେକ ସମଯ କାନ୍ଦିଲି; କ୍ରମେ ପ୍ରାଣଟା ଟିକିଏ ଶାନ୍ତିହେଲା। 
ପ୍ରତିଜ୍ଞା କଲି ଯେପର୍ଯ୍ୟନ୍ତ ପ୍ରସାଦ ନ ପାଇଛି ସେ ପର୍ଯ୍ୟନ୍ତ କିଛି 
ଖାଇବି ନାହିଁ । ଅତ୍ୟନ୍ତ ଦୁଃଖରେ ଯାଇ ଶୋଇଲି । ରାତିରେ 
ସ୍ଵପ୍ନ ଦେଖୁଲି ଯେପରି ମୋର ପ୍ରାଣର ଠାକୁର, ଆସୁଛନ୍ତି; 

ମୋତେ ଦୁଃଖ୍‌ତ ଦେଖୁ କହୁଛନ୍ତି, “ ତୁମେ ଏତେ ଦୁଃଖୁତ 
କାହିଁକି ? ପ୍ରସାଦ ଅର୍ଥ ପ୍ରସନ୍ନତା ଲାଭ କରିବା। ମୁଁ ତ 
ତୁମମାନଙ୍କ ଉପରେ ସର୍ବଦା ପ୍ରସନ୍ନ । ତୁମେମାନେ ଅପରାଧ 
କଲେ ବି ମୁଁ ତୁମମାନଙ୍କ ଉପରେ ଅପ୍ରସନ୍ଜ ହୁଏ ନାହିଁ । 
ତେବେ ମୋ ପ୍ରସାଦ ଖାଇବାର ଦରକାର କଣ ? ମୁଁ କାନ୍ଦି 
କାନ୍ଦି କହିଲି, “ନା, ଠାକୁର ମୋତେ ପ୍ରସାଦ ଦେବାକୁ 
ହେବ।” ଠାକୁର କହିଲେ, “ତୁମର ଯଦି ଏତେ ଆଗ୍ରହ 
ହୋଇଥାଏ ତେବେ ପ୍ରସାଦ ଖାଅ। ” ଏହା କହି ସେ ଅଦୃଶ୍ୟ 
ହୋଇଗଲେ। ମୋର ନିଦ ଭାଙ୍ଗିଗଲା। 


ପରଦିନ ଭୋଜନ ସମୟରେ ପ୍ରସାଦ ଆଣିବାକୁ ଯିବାରୁ 
ଆଜି ଆଉ ଯୋଗଜୀବନ ଆପଭି କଲେ ନାହିଁ । ଭୋଜନ 
କରି ବସିଲି । ଠାକୁର ବାରଣ୍ଡାକୁ ଆସି ବସିଲେ ଏବଂ ଆଡ଼ 
ଆଖୁରେ ଚାହିଁ ମୃଦୁ ମଧୁର ଭାବରେ ହସିବାକୁ ଲାଗିଲେ । 
ଠାକୁର କେଡ଼େ ଦୟାଳୁ ! ! ! × × × ନଗର କୀର୍ଭନ ଦିନ 
ଠାକୁରଙ୍କୁ ପଚାରିବାରୁ ସେ ମାଖନ ୯ ଆଡ଼ିୟାଲର ଶ୍ରୀଯୁକ୍ତ 
ମାଖନଲାଲ ଗଙ୍ଗୋପାଧ୍ଯାୟ) ଙ୍କର ଭଗ୍ନୀ ସରୋଜବାଳାଙ୍କୁ 
ବିବାହ କରିବାକୁ ବିଶେଷ ନିର୍ଦ୍ଦେଶ ଦାନକଲେ ଓ କହିଲେ, 
“ଏହାହିଁ ତୁମ ପାଇଁ ନିର୍ଦ୍ଦିଷ୍ଟ ଅଛି ।” ମୁଁ ମାଘ ୧୦ ଦିନ 
ଢ଼ାକା ତ୍ୟାଗ କରି ଆଡ଼ିୟାଲ ଆସିଲି ।' 


ପ୍ରାୟ ମାଘ ମାସର ମଧ୍ଯଭାଗରେ ଗୋସ୍ଵାମୀପ୍ରଭୂ 


ଗେଣ୍ଡାରିୟା ତ୍ୟାଗ କଲେ । ଗେଣ୍ଡାରିୟା ତଥା ଢ଼ାକାବାସୀ 
କଳ୍ପନା କରି ନଥୁଲେ ଯେ ସେ ଚିରକାଳ ପାଇଁ ଗେଣ୍ଡାରିୟା 
ତ୍ୟାଗ କରିଛନ୍ତି । ଏପରି ଧାରଣା ଯେ ସେମାନଙ୍କ ପ୍ରତି ଅତ୍ୟନ୍ତ 
ମର୍ମନ୍ତୁଦ । ସେ ତ ବହୁବାର ଗେଣ୍ଡାରିୟାରୂ ଯାଇ 
କେତେଆଡ଼େ ଭ୍ରମଣ କରି ପୁଣି ଗେଣ୍ଡାରିୟା ଫେରିଆସିଛନ୍ତି; 


ଶ୍ରୀ ବିଜୟକୃଷ୍ଣ ଚରିତ 


ଏଥର ସେହିପରି ଯାଉଛନ୍ତି, ପୁଣି ଫେରି ବେ । କିନ୍ତୁ 
କଲିକତାରେ ତାଙ୍କର ଅବସ୍ଫାନ ଟିକିଏ ଦୀର୍ଘ ହେବାରୁ 
ବିରହକାତର ଗେଣ୍ଡାରିୟାବାସୀ ସ୍ଥିର କଲେ ଯେ ତାଙ୍କୁ 
ଫେରାଇଆଣିବାକୁ ହିଁ ହେବ । ସେମାନଙ୍କ ଜୀବନ ଯେ ବଡ଼ 
ଦୁର୍ବିହହ ହୋଇଉଠିଛି ! ଫଣିଭୂଷଣ, ଯେ କି ଯୋଗମାୟା 
ଦେବୀଙ୍କ ମନ୍ଦିରର ସେବାପୁଜାର ଭାର ଗ୍ରହଣ କରିଥୁଲେ ସେ 
ଗୋସ୍ବାମୀପ୍ରଭୁଙ୍କର ଅତି ପ୍ରିୟ ଓ ତାଙ୍କୁ ଗୋସ୍ଵାମୀପ୍ରଭୁ 
ନରୋଉତମ ଠାକୁର ବୋଲି ସୂଚନା ଦେଇଥ୍ଲେ ତାଙ୍କୁ 
କଲିକତା ପଠାଇଲେ ଗୋସ୍ଵାମୀପ୍ରଭୁ ତାଙ୍କୁ ଏଡ଼ିପାରିବେ ନାହି, 

ନିଶ୍ଚୟ ଆସିବେ । ଗୋସ୍ଵାମୀପ୍ରଭୁ ଫଣିଭୂଷଣଙ୍କୁ କହିଲେ ଯେ 
ସେ ଗେଣ୍ଢାରିୟା ଫେରିବେ । କିନ୍ତୁ ହାୟ, ପ୍ରକଟାବସ୍ଫାରେ 
ସେ ଆଉ ଗେଣ୍ଢାରିୟା ଫେରିଲେ ନାହିଁ । 


ଏହି ସମ୍ପର୍କରେ ଗୋଟିଏ କଥା ସୂଚନା ନ ଦେଇ ରହି 
ହେଉନାହିଁ । ଗେଣ୍ଡାରିୟା ଅବସ୍ଥାନ କାଳରେ ଗୋସ୍ଵାମୀପ୍ରଭୁ 
ଯେତେବେଳ ଦେଖୁଲେ ଯେ ବହୁ ଶିଷ୍ୟ ଆଶ୍ରମକୁ ଲଗାଇ 
ଗୃହ ନିର୍ମାଣ କରି ବାସ କରିବାକୁ ଲାଗିଲେ ସେ କହିଲେ 
ଯେ ଗେଣ୍ଡାରିୟା ଜଙ୍ଗଲ ଥୁଲା, ପୁଣି ଜଙ୍ଗଲରେ ପରିଣତ 
ହେବ । ଆଉ ଥରେ ମଗ୍ଲାବସ୍କୁ।ରେ ସେ କହିଲେ, 
“ଯେତେବେଳେ ଭାରତର ରାଜଧାନୀ କଲିକତାରୁ ଦିଲ୍ଲୀ 
ସ୍ତ୍ରାନାନ୍ତରିତ ହେବ, ଇଂରେଜ ରାଜଲକ୍ଷ୍ମୀ ଚଞ୍ଚଳା ହେବେ । 
ଇଂରେଜ ରାଜତ୍ବ ଆଉ ବେଶୀ ଦିନ ତିଷ୍ଠିବ ନାହିଁ । ଆଜି 
ଏଠାରେ କୀର୍ଭନ ହେଉଛି, ଭବିଷ୍ୟତରେ ଏହି ଆଶ୍ରମ 
ପ୍ରାଙ୍ଗଣରେ ରକ୍ତପାତ ହେବ । ଇଂରେଜ ରାଜତ୍୍‌ର 
ଅବସାନରେ ଏଠାରେ କିଛିଦିନ ପାଇଁ ମୁସଲମାନ ରାଜତ୍ବ 
କରିବେ ।” 


ଗେଣ୍ଡାରିୟା ସମ୍ବନ୍ଧରେ ଏହି ଭବିଷ୍ୟତବାଣୀ କେତେଦୂର 
ସଫଳ ହୋଇଛି ତାହା ପରେ ଆଲୋଚିତ ହେବ। ବର୍ଭମାନ 
ଆମେ ଗୋସ୍ଵାମୀପ୍ରଭୁଙ୍କର ଅନୁଗମନ କରିବା। ଗୋସ୍ଵାମୀପ୍ରଭୁ 
ବଜରା ଆରୋହଣ କରି, ପଦ୍ମା ବକ୍ଷରେ ବିଶୁଦ୍ଧ ବାୟୁରେ 
ସ୍ଵିଗଧ ହୋଇ ଉଭୟ ପାର୍ଶ୍ଵର ପ୍ରାକୃତିକ ଶୋଭା ସନ୍ଦର୍ଶନ କରି 
କ୍ଷେତ୍ରନାଥବାବୁ ପ୍ରଭୃତିଙ୍କର ମଧୁର ସଙ୍ଗୀତରେ ପ୍ରଫୂଲ୍ଲତା 
ଅନୁଭବ କରି କିଛିଦିନ ପରେ ଗୋୟାଲନ୍ଦରେ ଉପସ୍ଥିତ 
ହେଲେ ଏବଂ ସେଠାରୂ ରେଳପଥରେ କଲିକତାରେ 
ପହୁଞ୍ଚୂଲେ । 1୮୦୦ 


ପଞ୍ଚତ୍ରିଂଶ ପରିଚ୍ଛେଦ 


କିଲିକଡାରେ ଶେଷ ଅବସ୍ଯାନ ଓ ପୁରୀ ଯାଡି 


ଗୋସ୍ଵାମୀପ୍ରଭୁ ଜଳପଥରେ ଢାକାରୁ ଗୋୟାଲନ୍ଦ ଯାତ୍ରା 
କରୁଥିବା ସମୟରେ ଦିନେ ପ୍ରତ୍ୟ୍‌ଷରେ ପ୍ରାତଃକୃତ୍ୟ ସାଧନ 
ଉଦ୍ଦେଶ୍ୟରେ ନଦୀର ପଠାକୁ ଗମନ କଲେ । ଜଣେ 
ମୁସଲମାନ ତାଙ୍କୁ ପଚାରିଲେ, “ ବାବା, ତୁମେ କିଏ ?” ଉତ୍ତର 
_ ` « ଫକିରବାବା | ” “ ସଙ୍ଗରେ ବଜରା କାହିକି ? ” 
“ ଭଗବାନଙ୍କର ମରଜି । ସେ କେତେବେଳ ଅଟଳାଳିକାରେ 
ଚଢ଼ାନ୍ତି କେଚେବେଳେ ଗଛତଳେ ବସାନ୍ତି ।” ମୁସଲମାନଟି 
ଏହା ଶୁଣି ନୀରବରେ ଚାଲିଗଲେ । 


କଲିକତା ପ୍ରତ୍ୟାବର୍ତନ କରି ଗୋସ୍ଵାମୀପ୍ରଭୁ ସୀତାରାମ 
ଘୋଷ ଷ୍ଟ୍ରୀଟରେ ଥୁବା ପୂର୍ବ ବାସଭବନରେ ଉଠିଲେ । 
ଗୋସ୍ଵାମୀପ୍ରଭୁଙ୍କ ମାତୁଳ ଶ୍ରୀଯୁକ୍ତ ବେଣୀମାଧବ ଜୋୟାର୍ଦ୍ଦାର 
ଏହି ବସାରେ କିଛିକାଳ ବାସ କଲେ । ସେ ମହାଶୟ 
ଯୌବନରେ ଅତ୍ୟନ୍ତ ଉଚ୍ଛୁଝଳ ଥୁଲେ । ତାଙ୍କ ସମ୍ବନ୍ଧରେ 
ଗୋସ୍ଵାମୀପ୍ରଭୁ ଥରେ କହିଥିଲେ, “ ମାମୁଁ ଘରକୁ ବେଶ୍ଯା 
ଆଣିଛନ୍ତି; ମାଇଁ ମତେ ଡ଼ାକି ଏକଥା କହିଲେ । ଆମେ ପାଞ୍ଚ 
ଛଅ ଜଣ ମାଉସୀପୁଅ ଭାଇ ୯ ଠେଙ୍ଗା” ଧରି “ ମାର” “ ମାର” 
ପାଟି କରି ଉପସ୍ଥିତ। ମାମୁଁଙ୍କର ଲଜା ନ ଥାଏ, ବରଂ ଭୀତ 
ହେଲେ।” ମାତୁଳ ମହାଶୟ ବର୍ଭମାନ ବାର୍ଵକ୍ଯରେ ଉପନୀତ; 
ତେଣୁ ପରକାଳର ଚିନ୍ତା ଆସିବା ସ୍ଵାଭାବିକ । ବିଶେଷତଃ 
ଗୋସ୍ଵାମୀପ୍ରଭୁଙ୍କ ସହିତ ଏହି ସମୟରେ ବାସ କରିବା ଫଳରେ 
ତାଙ୍କର ଅଦ୍ଭୁତ ଆଧ୍ୟାମ୍ବିକ ଜୀବନଧାରାର ପରିଚୟ ପାଇ ଟିକିଏ 


ଆଶାନ୍ଵିତ ହୋଇପଡ଼ିଲେ । ଦିନେ ସେ ଗୋସ୍ବାମୀପ୍ରଭୁଙ୍କୁ 


କହିଲେ, “ ବାବା ବିଜୟ, ମୃତ୍ୟୁର ସମୟ ଯେତେ ପାଖେଇ 
ଆସୁଛି, ପରକାଳ ଚିନ୍ତାରେ ମୁଁ ସେତେ କାତର ହୋଇପଡୁଛି | 


ବାବା, ମୋର ଗତି କ'ଣ ହେବ ? ତୁମେ ଯେ କି ବସୁ, ମୁଁ 


ତହାର ପରିଚୟ ପାଇଛି । ତେଣୁ ତୁମ ନିକଟରେ ଅଭୟ 
ପ୍ରାର୍ଥୀ ହେଉଛି । ” ଏହା ଶୁଣି ଗୋସ୍ଵାମୀପ୍ରଭୁ କହିଲେ, “ ଭୟ 
କଣ, ମାମୁଁ ? ପରଲୋକ ପାଇଁ ଚିନ୍ତା କରନ୍ତୁ ନାହିଁ । ଆପଣଙ୍କ 
ପରକାଳର ଭାର ମୋ ଉପରେ ରହିଲା । ଆପଣ ନିଶ୍ଚିନ୍ତ 


ରୁହନ୍ତୁ ।” ଏହି କଥାରେ ଜୋୟାର୍ଦ୍ଦାରଙ୍କର ସମସ୍ତ ଚିନ୍ତା 
ଅନ୍ତର୍ହିତ ହୋଇଗଲା। ଏହାପରେ ସେ କହିଲେ, “ ତୁମେ 
ଯେ ମତେ ପ୍ରଣାମ କରୁଛ, ଏଥୁରେ ମୋର ଭୟ ହେଉଛି | ” 
ଗୋସ୍ଵାମୀପ୍ରଭୁ ଉତ୍ତର ଦେଲେ, “ ଏ କି କଥା, ମାମୁଁ ? ମୋର 
ମାମୁଁଙ୍କୁ ମୁଁ ପ୍ରଣାମ କରିବି ନାହିଁ ? ” ଜୋୟାର୍ଦ୍ଦାର ମହାଶୟ 
ନିର୍ବାକ୍‌ ହେଲେ । 


ଏହି ବାସଭବନରେ ଗୋସ୍ଵାମୀପ୍ରଭୁଙ୍କ ଶରୀର ସୁସ୍ତ 
ଥୁବାରୁ ଅନେକ ଲୋକ ଦୀକ୍ଷା ଲାଭ କରନ୍ତି । ଏଠାରେ 
କେତେକାଳ ସାଧନ, ଭଜନ, ସେବା, ପୁଜା, ପାଠ ଓ କୀର୍ଭନ 
ପ୍ରଭୃତିରେ ଆନନ୍ଦରେ ଅତିବାହିତ ହେବାକୁ ଲାଗିଲା । ଏହି 
ସମୟରେ ହରିଦାସ ବସୁ ମହାଶୟ ତାଙ୍କ ବୋଲପୁର 
ବାସଭବନରେ ଧୂଲଟ ଉସ୍ୂବ ସମ୍ପାଦନ କରି ଅଳ୍ପଦିନ ମଧ୍ଯରେ 
ଗୋସ୍ଵାମୀପ୍ରଭୁଙ୍କ ଦର୍ଶନ ପାଇଁ ଆଗମନ କରିଥିଲେ । ଦିନେ 
ଗୋସ୍ଵାମୀପ୍ରଭୁ ତାଙ୍କୁ ନିଜ ସାଧନର ବିଶେଷତ୍ବ ସମ୍ବନ୍ଧରେ 
କହିଲେ,“ ଯୋଗସାଧନ ଦୁଇପ୍ରକାର - ହଠଯୋଗ ଓ 
ରାଜଯୋଗ । ହଠଯୋଗୀ ସିଦ୍ଧ ହେଲେ ଅଷ୍ଟାଦଶ ସିଦଛି 
ଲାଭ କରନ୍ତି । ସେଥ୍ୁମଧ୍ଯରେ ଅଷ୍ଟସିଦି ପ୍ରଧାନ । ଏହିଭଳି 
ଯୋଗୀ ବିବିଧ ଅଲୌକିକ ଶକ୍ତି ଲାଭ କରନ୍ତି । ଏହି 
ଯୋଗରେ ଶରୀର ସୁସ୍ଫ୍‌ ଓ ଦୀର୍ଘକାଳସ୍ଫାୟୀ ହେଲେ ସୁଦ୍ଧା 
ପ୍ରକୃତ ଧର୍ମ୍ମପଲାଭ ହୁଏ ନାହିଁ । ତୁମମାନଙ୍କର ଯେଉଁ ସାଧନ 
ତାହା ରାଜଯୋଗ । ଏହାର ଏକମାତ୍ର ଗୁରୁ ସ୍ଵୟଂ 
ଭଗବାନ । ଏଥୁରେ ଅବିଶ୍ରାନ୍ତ ଗୁରୁଦତ୍ତ ନାମ ଜପ 
କରିବାକୁ ହୁଏ । ମନ ମଧ୍ଯରେ ଟିକିଏ ଅହଙ୍କାର ବା 
ଅଭିମାନ ଉପସ୍ଥିତ ହେଲେ ଆଉ ରକ୍ଷା ନାହିଁ। ସମସ୍ତଙ୍କର 
ପଦାନତ ଓ ଅଦୋଷଦର୍ଶୀ ହୋଇ ନାମ କରିବାକୁ ହୁଏ । 
ନାମ କରୁ କରୁ ସମସ୍ତ ଦେହ ନାମମୟ ହୋଇଯିବ; 
ଭାଗବତୀ ତନୁ ଲାଭ ହେବ । ପଞ୍ଚମ ପୁରୁଷାର୍ଥ ଶ୍ରୀକୃଷ୍ଣ 
ପ୍ରେମ ଏହି ସାଧନରେ ହି ଲାଭ ହେବ । ଭକ୍ତମାନେ 
ଯୋଗେ ଶ୍ବର୍ଯ୍ୟ ଚାହାନ୍ତି ନାହିଁହ ତଥାପି ସବୁ ପ୍ରକାର 


୫୦୪ 


ଯୋଗେଶ୍ଵବର୍ଯ୍ୟନ ସବୁ ପ୍ରକାର ସିଛ୍ି ସେମାନଙ୍କର ଲାଭ 
ହୋଇଥାଏ । ”” ଏଥୁରୁ ସହଜରେ ଧାରଣା କରିହେବ ଯେ 
ଗୋସ୍ଵାମୀପ୍ରଭୁଙ୍କର ଧର୍ମର ଭାଗବତ ଧର୍ମ୍ଲ, ପ୍ରୋଜ୍‌ଝିତ କୈତବ 
ଧର୍ମ୍ନ । 
“ ଧର୍ମ୍ମଃ ପ୍ରୋଜ୍‌ଝିତ କୈତବୋଃତ୍ର ପରମୋ 
ନିମସୁ୍ରାଣାଂ ସତାଂ । 
ବେଦ୍ଯଂ ବାସବମନ୍ତ ବସ୍ତୁ ଶିବଦଂ 
ତାପତ୍ରୟୋନ୍ଗୁଳନଂ ” । | 


ଏହି ଦୁଇଟି ଚରଣ ଶ୍ରୀମଦ୍‌ଭଗବତବର୍ଣ୍ରିତ ଶ୍ଳୋକର 
ପ୍ରଥମାର୍ଦ । ଏହି ଶ୍ଲୋକରେ ଶ୍ରୀମଦ୍‌ଭାଗବତବର୍ଣ୍ଣିତ ଧର୍ମ୍ମର 
ସ୍ଵରୂପ ନିରୂପିତ ହୋଇଛି । 

ଏହି ଶ୍ଳୋକାର୍ଵର ତାତ୍ପର୍ଯ୍ୟ ବିଚାର କରାଯାଉ । ଯାହା 
ମାନବର ଉନ୍ନତି ଓ ପରମ କଲ୍ୟାଣ ସାଧନ କରେ, ତାହାହିଁ 
ଧର୍ମର । ଏହା କେବଳା ବା ଶୁଦ୍ଧା । ଏଥୁରେ କୌଣସି ପ୍ରକାର 
ଫଳାଭିସନ୍ଧି ନଥାଏ । ଫଳାଭିସନ୍ଧି ଥୁଲେ ସେ ଧର୍ମ୍ମ କପଟ । 
ଧର୍ମ୍ମ ସାଧନର ଉଦ୍ଦେଶ୍ଯ ଯଦି ହୁଏ ଅର୍ଥ ଏବଂ ଏହି ଅର୍ଥ 
ଦ୍ବାରା କାମ ସାଧନା, ତାହା ଶୁଦ୍ଧା ଧର୍ମ ବା ପରମ ଧର୍ମ୍ନ ନୁହେଁ 
ଅତଏବ ଶ୍ରୀମଦ୍‌ଭାଗବତ ନିରୂପିତ ଧର୍ମ୍ନ ସମସ୍ତ ପ୍ରକାର ବାଞ୍ଛା 
ବା କାମନାରହିତ । ମୁକ୍ତିବାଞ୍ଚା ଥିଲେ ମଧ୍ଯ ତାହା କପଟ 
ଧର୍ମ୍ଥ ତେଣୁ ପରମଧର୍ମ୍ନ ମୁକ୍ତିବାଞ୍ଚାରହିତ । ଶ୍ରୀ କବିରାଜ 
ଗୋସ୍ଵାମୀ ଶ୍ରୀ ଚୈତନ୍ୟଚରିତାମୃତରେ ଲେଖୁଛନ୍ତି :- 


“ କୃଷ୍ଣଭକ୍ତିର ବାଧକ ଯତ ଶୁଭାଶୁଭ କର୍ଯମ୍ମ ଃ 
ସେଇ ହୟ ଜୀବେର ଏକ ଅଞ୍ଞାନତମ ଧଧମ୍ନ ॥ 
ଅଜ୍ଞାନ-ଂତମେର ନାମ କହୟେ କୈତବ । 
ଧର୍ମ, ଅର୍ଥ, କାମ, ମୋକ୍ଷ, ବାଞ୍ଚା ଆଦି ସବ || 
ତାର ମଧ୍ୟେ ମୋକ୍ଷ ବାଞ୍ଚା କୈତବ ପ୍ରଧାନ । 
ଯାହା ହୈତେ କୃଷ୍ଣଭକ୍ତି ହୟ ଅନ୍ତର୍ଦ୍ଧାନ ॥” 


ଅତଏବ ମୋକ୍ଷିବାଞ୍ଚା, ଶୁଦ୍ଧା ଭକ୍ତିର ପରିପନ୍ଛୀ । ଆଉ 
ମଧ୍ଯ, ଶ୍ରୀ ଚୈତନ୍ୟଚରିତାମ୍ପତରେ ଶ୍ରୀମନ୍ଜହାପ୍ରଭୁ ଶ୍ରୀ ରୂପ 
ଗୋସ୍ଵାମୀଙ୍କୁ କହିଛନ୍ତି :-- 


“ ଧର୍ମାଚାରୀ ମଧେ ବହୁତ କର୍ମନିଷ୍ଠ | 
କୋଟି କର୍ମନିଷ୍ଠ ମଧ୍ଯେ ଏକ ଜ୍ଞାନୀ ଶ୍ରେଷ୍ଠ ॥ 


ଶ୍ରୀ ବିଜୟକୃଷ୍ଣ ଚରିତ 


କୋଟି ଜ୍ଞାନୀ ମଧ୍ଯେ ହୟ ଏକ ଜନ ମୁକ୍ତ । 
କୋଟି ଜ୍ଞାନୀ ମଧ୍ୟେ ଦୁର୍ଲ୍ଲଭ ଏକ କୃଷ୍ଣଭକ୍ତ ॥ 
କୃଷ୍ଣଭକ୍ତ ନିଷ୍କାମ ଅତଏବ ଶାନ୍ତ । 

ଭୁକ୍ତି ମୁକ୍ତି ସିଦ୍ଧି କାମୀ ସ୍କଲି ଅଶାନ୍ତ ॥ ” 


ଏଥୁରୁ ଜଣାଯାଏ ଯେ ଶୁଦ୍ଧାଭକ୍ତି ବା ନିଷ୍ଠାମା ଭକ୍ତି 
ଲାଭ ନ ହେବା ପର୍ଯ୍ୟନ୍ତ ମନୁଷ୍ଯ ଶାନ୍ତି ପାଇପାରିବ ନାହି । 


ଏହି ଭକ୍ତି ବା ଧର୍ମ୍ମରେ ଅଧ୍ୁକାର କାହାର ? ସତାଂ, 
ଅର୍ଥାତ୍‌ ସଦାଚାରସମ୍ପନ୍ନ ବ୍ୟକ୍ତିମାନଙ୍କର । ଆଉ କାହାର ? 
ନିର୍ମସୂରାଣାଂ : ପରର ଉକ୍ର୍ଷ ଦେଖୂଲେ ଅସହିଷ୍ଣୁ ବୋଧ 
କରିବାଟାକୁ ମତ୍ସର କହନ୍ତି ଅତଏବ ଯେଉଁମାନଙ୍କର ମସ୍ଵର 
ନଥାଏ ସେମାନଙ୍କର, ଅର୍ଥାତ୍‌ ଭୁତାନୁକମ୍ପୀମାନଙ୍କର | 


ଏପରି ଧର୍ମ୍ମରେ ଲଭ୍ଯ କ”ଂଣ? ବାସ୍ତବ ବସ୍ତୁ । 
ଆଦିମଧ୍ଯ-ଅବସାନରେ ଯାହା ସର୍ବଦା ଅବିକୃତରୂପେ 
ବିଦ୍ଯମାନ ତାହା ବାସ୍ତବ ବସ୍ତୁ । ଭଗବାନ, ତାଙ୍କର 
ନାମରୂପଲୀଳାଦି, ତାଙ୍କର ବୈକୁଣ୍ଠ ଗୋଲୋକ ଆଦି ଧାମ, 
ତାଙ୍କର ଅଂଶ ଜୀବ, ତାଙ୍କର ଶକ୍ି, ମାୟା -ଏ ସମସ୍ତ ବାସବ 
ବସ୍ତୁ । ଜଗତ ବସ୍ତୁ, କିନ୍ତୁ ଅବାସ୍ତବ ବସ୍ତୁ । ଏହି ବାସ୍ତବ 
ବସ୍ତୁ ଅନାୟାସରେ ଅନୁଭୂତିଗମ୍ୟ ହୁଏ । ଏହି ବସ୍ତୁ ଶିବଦ, 
ଅର୍ଥାତ୍‌ ପରମାନନ୍ଦଦାୟକ; ଏଥୁରୁ ପ୍ରେମ ଲାଭ ହୁଏ । ଆହୁରି 
ମଧ୍ଯ, ଏହି ବସ୍ତୁ ତାପତ୍ରୟୋନ୍ଗୁଳକ । ମାନବ ସର୍ବଦା ତ୍ରିତାପରେ 
ଦଗ୍‌ଧ ହେଉଛି । ଆଧ୍ଯାମ୍ମିକ, ଆଧ୍ଵଭୌତିକ, ଆଧ୍ଦୈବିକ- 
ଏହି ତିନି ପ୍ରକାର ତାପ ବା କ୍ଳେଶ । ଯାହା କ୍ଲେଶ ଦିଏ ତାହା 
ତାପ । କାମକ୍ରୋଧ-ଲୋଭାଦି ଦ୍ଵାରା ମାନବ ଯେଉଁ କ୍ଲେଶ 
ଲାଭ କରେ ତାହା ଆଧ୍ୟାମ୍ବିକ ତାପ: ବ୍ୟାଘ୍ର ପ୍ରଭୃତି 
ପ୍ରାଣୀମାନଙ୍କ ହେତୁରୁ ଯେଉଁ କ୍ଲେଶ ଅନୁଭବ କରେ ତାହା 
ଆଧୂଭୌତିକ ତାପ; ଅତିବୃଷ୍ଟି୨ ଅନାବୃଷ୍ଟ, ବଜ୍ରପାତ, 
ଭୂମିକମ୍ପ ଦ୍ଵାରା ଯେଉଁ କ୍ଲେଶ ଅନୁଭବ କରେ ତାହା 
ଆଧୁଦୈବିକ ତାପ । ବାସ୍ତବ ବସ୍ତୁର ଲାଭରେ ଏହି ତ୍ରିତାପ 
ସମୁଳେ ନଷ୍ଟ ହୋଇଯାଏ. | ହରିଦାସ ବସୁ ମହାଶୟଙ୍କ ପ୍ରତି 
ଉପଦେଶ, ସତୀଶଚନ୍ଦ୍ର ମୁଖୋପାଧ୍କାୟଙ୍କ ପ୍ରତି ଅଭୟବାଣୀ 
ଏବଂ ସାଧାରଣ ଦୀକ୍ଷାକାଳର ଉପଦେଶ ପ୍ରଭୃତି ବିଚାର କଲେ 
ଏହା ଉପଲବ୍‌ଧ ହୁଏ ଯେ ଗୋସ୍ବାମୀପ୍ରଭୁଙ୍କର ସାଧନ ହିଁ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଭାଗବତ-ଧର୍ମ୍ମ ସାଧନ । ଗ୍ରନ୍ଛର କଳେବରବୃଦ୍ଧି ଭୟରେ 
ବିସ୍ତୃତ ଓ ତୁଳନାମ୍ବମକ ଆଲୋଚନାରୁ ନିବୃତ୍ତ ହେବାକୁ 
ପଡ଼ିଲା । ଏତିକି କହିଲେ ଯଥେଷ୍ଟ ହେବ ଯେ ଭଗବତ୍‌ 
ଅନୁଭୂତି ଓ ଆସ୍ଵାଦନ ଗୋସ୍ଵାମୀପ୍ରଭୁଙ୍କ ସାଧନାର ଏକମାତ୍ର 
ଲକ୍ଷ୍ୟ, ଏଥୁରେ ଅବାନ୍ତର କାମନା, କି ମୁକ୍ତି କାମନାର ପର୍ଯ୍ୟନ୍ତ 
ସ୍ଫ୍ରାନ ନାହିଁ । 


ଗୋସ୍ଵାମୀପ୍ରଭୁ କେବେହେଁ କୌଣସି ଶି ଷ୍ୟଙ୍କର 
ସ୍ଵାଧୀନତାରେ ହସ୍ତକ୍ଷେପ କରୁ ନଥୁଲେଥ କଣ କଲେ ଭଲ 


ହେବ-ଏହି ପରି ଉପଦେଶମାତ୍ର ଦେଉଥ୍‌ ଲେ । କିନ୍ତୁ 


କେତେକାଳ ପୁବଟେୈ ସେ ଶ୍ରୀଯୁକ୍ତ ମନୋରଞ୍ଜନ ଗୁହଠାକୁରତା 
ମହାଶୟଙ୍କୁ ଗୋଟିଏ ବ୍ରତ ପ୍ରଦାନ କଲେ :-- 


୧) ଅର୍ଥୋପାର୍ଜନର ଚେଷ୍ଟା କରିବେ ନାହିଁ । 


୨) କାହା ନିକଟରୁ କିଛି (ଅର୍ଥ, ଖାଦ୍ଯ ବା ପରିଧେୟ 
ଇଦ୍ୟାଦି) ଚାହିଁବେ ନାହିଁ । 


୩) କାହା ପାଖରେ ନିଜର କୌଣସି ପ୍ରକାର ଅଭାବ 
ଜଣାଇବେ ନାହିଁ । 


୪) ସ୍ଵେଚ୍ଛାପୂର୍ବକ କେହି କିଛି ପ୍ରଦାନ କଲେ ତାହା ନେବେ; 
ଅଭିମାନରେ ପ୍ରତ୍ୟାଖ୍ୟାନ କରିବେ ନାହିଁ 

୫) ଭାଗଲପୁର, ଗୟା, ହଜ୍ଚାରିବାଗ, ଗିରିଡ଼ି, ପଚମ୍ବା ଓ 
ବୈଦ୍ୟନାଥ ଏଥୁମଧ୍ଯରୁ ଯେକୌଣସି ସ୍ଥାନରେ ବାସ 
କରିବେ । 


ସେତେବେଳେ ଠାକୁରତା ମହାଶୟଙ୍କର ବ୍ରାହ୍ମସମାଜ 
ପ୍ରତି ଆକର୍ଷଣ ଥୁଲା: ସେହି ସମାଜରେ ତାଙ୍କର ବିଶେଷ 
ପ୍ରତିପଭି ଥିଲା, ଯଶ, ସମ୍ମାନ ଥିଲା । ସେ ବ୍ରାହ୍ମସମାଜର 
ପ୍ରଚାରକ ମଧ୍ଯ ଥୁଲେ । ସେ ଲେଖୁଛନ୍ତି, “ ହରିବୋଲ ଦେଇ 
ଗୋଟାଏ ତାଳଗଛ ଉପରୁ ହାତଗୋଡ଼ ଛାଡ଼ିଦେବା ଯେପରି 
ଅସୀମ ସାହସର କାର୍ଯ୍ୟ, ସେତେବେଳ ବ୍ରାହ୍ମସମାଜର 
ପ୍ରଚାରକ ପଦ ପରିତ୍ୟାଗ କରିବା ସେହିପରି ସାହସର କାର୍ଯ୍ୟ 
ହୋଇଥଲା । ଛଅଟି ସନ୍ତାନ ଏବଂ ଆମେ ସ୍ଵାମୀ, ସ୍ତ୍ରୀ- ଏହି 
ଆଠଟି ପୋଷ୍ୟଙ୍କୁ ନେଇ ସ୍ଵଚ୍ଛନ୍ଦରେ ସଂସାର ଚଳୁଥୁଲା, କିନ୍ତୁ 
ଆଗାମୀ କାଲି ଯେ କେଉଁଠି ଠିଆ ହେବି, କିପରି ସଂସାର 
ଚଳିବ ତାହାର କିଛି ବନ୍ଦୋବସ୍ତ ନାହିଁ; ଗୋଟାଏ ଟଙ୍କା ବି 


୫୦୫ 


ସଞ୍ଚ୍‌ତ ନାହିଁ, କେଉଁଠାରୁ ( ସଂଂସାରିକ ଦୃଷ୍ଟିରେ) ଗୋଟିଏ 
ଟଙ୍କା ଆସିବାର ଆଶା ନାହିଁ । କିନ୍ତୁ ଏକ ପଲକ ମଧ୍ଯରେ 
କେଉଁଠି ଯେ ଏତେ ନିର୍ଭର, ଏତେ ସାହସ ଆସିଲା, କିଛି 
ବୁଝିପାରିଲି ନାହିଁ । ଚିଉତ ଏତେଦୂର ପ୍ରସନ୍ନ ହୋଇଉଠିଲା 
ଯେ ମନେହେଲା ମୁଁ ଯେପରି ମାୟାର ବହୁ ବନ୍ଧନରୁ ମୁକ୍ତ 
ଲାଭ କରିଛି ।” 

କିଛି କାଳ ପରେ ଇଚ୍ଛାଶକ୍ତିର ପ୍ରୟୋଗଦ୍ଵାରା ଠାକୁରତା 
ମହାଶୟ ବହୁତ ଦୁଃସାଧ୍ଯ ରୋଗୀଙ୍କର ଆରୋଗ୍ୟ ସମ୍ପାଦନ 
କଲେ । ପକ୍ଷାଘାତଗ୍ରସ୍ତ, ଗଳିତକୁଷ୍ଠରୋଗଗ୍ରସ୍ତ, ବିକଳାଙ୍ଗ 
କେତେ ଲୋକ ଯେ ଆରୋଗ୍ୟ ଲାଭ କରିଛନ୍ତି ତାହାର ସଂଖ୍ୟା 
ନାହିଁ । ରୋଗୀ ନିକଟରେ ସେ ପ୍ରାର୍ଥନା କରି ବସନ୍ତି ଗୋଟାଏ 
ବୈଦ୍ୟୁତିକ ଶକ୍ତି ପରି ଗୋଟାଏ ବିଶେଷ ଶକ୍ତି ତାଙ୍କର 
ଶରୀରରେ ପ୍ରବେଶ କଲା ପରି ସେ ଅନୁଭବ କରନ୍ତି | ସେହି 
ଶକ୍ତି ରୋଗୀଠାରେ ସଞ୍ଚାରିତ କରି ଉଦ୍ଦେଶ୍ୟ ସାଧନ କରନ୍ତି | 
ସେ ଇଚ୍ଛା କରିଥୁଲେ ଲକ୍ଷ ଲକ୍ଷ ଟଙ୍କା ଉପାର୍ଜନ 
କରିପାରିଥାଆନ୍ତେ | କିନ୍ତୁ ସମ୍ପୂର୍ଟ ଅଭିମାନଶୁନ୍ୟ ହୋଇ ନିଜକୁ 
ଭଶ୍ଵରଙ୍କର ଏକ ଯନ୍ତ୍ର ମନେ କରି ଆରୋଗ୍ୟ ବିନିମୟରେ 
କୌଣସି ପ୍ରକାର ଯାଚ୍ଞା କରିବା ଗୋସ୍ଵାମୀପ୍ରଭୁଙ୍କର ନିଷେଧ 
ଥିଲା । କିନ୍ତୁ ଯଦି କେହି କିଛି ଟଙ୍କା ବା ଅନ୍ୟ କିଛି ଦିଅନ୍ତି 
ପ୍ରୟୋଜନ ଅନୁସାରେ ଗ୍ରହଣ କଲେ ଦୋଷ ହେବ ନାହିଁ। 
କିନ୍ତୁ ଲୋଭ ହେଲେ ଏହି ଶକ୍ତି ରହିବ ନାହିଁ- ଏହା ତାଙ୍କ 
ଗୁରୁଦେବଙ୍କ ନିର୍ଦ୍ଦେଶ । ଏହିପରି ଅଯାଚକ ବୃଭି ଅବଲମ୍ବନ 
କରି ସେ ସପରିବାର ନାନା ସ୍ଫରାନରେ ବାସ କରୁଥାନ୍ତି । ଧନୀ 
ଲୋକମାନଙ୍କର ସହିତ ଘନିଷ୍ଠ ଭାବରେ ମିଶିବା ମଧ୍ଯ ତାଙ୍କ 
ପକ୍ଷରେ ନିଷିଦ୍ଧ ଥ୍ବଲା । କିନ୍ତୁ ଗୋସ୍ଵାମୀପ୍ରଭୁ ନିଜେ କିପରି 
ତାଙ୍କ ପରିବାରକୁ ସାହାଯ୍ୟ କରୁଥ୍ବଲେ ସେ ସମ୍ବନ୍ଧରେ ଠାକୁରତା 
ମହାଶୟ ଲେଖୁଛନ୍ତି: “ ମନେପଡ଼େ, ଫାଲ୍‌ଗୁନ ମାସରେ 
(୧୮୯୬ ମସିହାରେ) ମୁ ଗିରିଡ଼ିରୁ କୁଶବର ଗଲି। ଏହି 
ସମୟରେ ଶ୍ରୀ ଗୁରୁଦେବ ପ୍ରାୟ ପ୍ରତ୍ୟେହ ଭକ୍ତବର ଗୁରୁଭ୍ରାତା 
ଶ୍ରୀଧର ଘୋଷ ମହାଶୟଙ୍କ ଦ୍ଵାରା ଗୋଟିଏ ଲେଖାଏ ଟଙ୍କା 
ଆମ ବସାକୁ ପଠାଇଦିଅନ୍ତି । ଦିନେ ଜଣେ ଲୋକ ଠାକୁରଙ୍କୁ 
ପ୍ରଣାମ କରି ୨୦ ଟଙ୍କା ପ୍ରଣାମୀ ଦେଲେ। ଏପରି ଟଙ୍କା 
ଦେବାର ନିୟମ ନଥୁଲା; କେହି ଦେଲେ ମଧ୍ଯ ତାହା ଗୃହୀତ 


୫୦୬ 


ହେଉ ନଥୁଲା । କିନ୍ତୁ ଆଜି ଠାକୁର ସେହି ଟଙ୍କା ପ୍ରତ୍ୟାଖ୍ୟାନ 
ନ କରି ଶ୍ରୀମାନ୍‌ ବେଣୀକୁ ସେହି ଟଙ୍କାତକ ଆମ ପିଲାଙ୍କର 
ଲୂଗା କିଣିବାପାଇ ଦେଇ ଆସିବାକୂ କହିଲେ | 
ସେତେବେଳେ ସନ୍ଧହ୍ଯା ଆଗତ ପ୍ରାୟ । ଅବିଳମ୍ବେ କୀର୍ଭନ 
ଆରମ୍ଭ ହେବ; ବେଣୀ କହିଲେ, “ କୀର୍ଉନ ପରେ ଯିବି” | 
ଠାକୁର କହିଲେ, “ ତୁମ ପାଖରେ କୀର୍ଭନଟା ବଡ଼ ହେଲା ?” 
ବେଣୀ ତତ୍‌କ୍ଷଣାତ୍‌ ଟଙ୍କା ନେଇ ଆମ ବସାକୁ ଗଲେ ।” 


ଏହି ସମୟରେ ଗୋସ୍ଵାମୀପ୍ରଭୁ ସୀତାରାମ ଘୋଷ 
ଷ୍ଟ୍ିଟ୍‌ରେ ଅବସ୍ଫରାନ କରୁଥୁଲେ । ସେ ଶିଷ୍ୟମାନଙ୍କର ଯାବତୀୟ 
ଭାବନା ଜାଣିପାରି କିପରି ସୁନ୍ଦର ଉପଦେଶ ଦିଅନ୍ତି ତାହାର 
ଏକ ଦୃଷ୍ଟାନ୍ତ ଏଠାରେ ପ୍ରଦତ୍ତ ହେଉଛି । ଦିନେ ଶ୍ରୀ ଅଶ୍ଵିନୀ 
କୁମାର ସାମନ୍ତ ଗୋସ୍ଵାମୀପ୍ରଭୁଙ୍କ ନିକଟରେ ବସି ମନେ ମନେ 
ନିଜର ଉଦ୍ଧାର ପ୍ରାର୍ଥନା କରୁଥାନ୍ତି । ଅଶ୍ଵିନୀବାବୁ ଲେଖୁଛନ୍ତି:-_ 
“ ଏହି ସମୟରେ ସେ ( ଗୋସ୍ଵାମୀପ୍ରଭୁୂଃ ନିଜେ ନିଜେ 
କହିଲେ, “କ୍ଷୁଧା ହେଉଛି ବୋଲି କଣ ଦୁଇ ହାତରେ 
ଖାଇବ ?” ଆଉ କିଛି କଥା ନାହିଁ। ଦିନେ ଏହି ବସାରେ ସେ 
ସାମଧ୍ସ୍ତ ଅଛନ୍ତି: ମୁଁ କିଛି ଦୂରରେ ବସି, ସେ କିପରି ଆସନ 
କରିଛନ୍ତି, ଅର୍ଥାତ୍‌ କେଉଁ ଗୋଡ଼ ଉପରେ କେଉଁ ଗୋଡ଼ 
ଅଛି,ଦେଖୁଛି | ସେ ବେକ ଟେକି ମୋ ଆଡ଼କୁ ଚାହିଁ କହିଲେ; 
“ କେମିତି ଦା ଧରିବାକୁ ହୁଏ ତାହା ଦେଖୁ ଦେଖୁ ସମୟ ଗଲା, 
ଫସଲକଟା ଆଉ ହେଲା ନାହିଁ ।” ଗୋସ୍ଵାମୀପ୍ରଭୁ ସୀତାରାମ 
ଘୋଷ ଷ୍ଟିଟ୍‌ରେ ଅବସ୍ଥାନ କରୁଥିବା ସମୟରେ ଶ୍ରୀ ବଳଦେବ 
ପ୍ରସାଦ ପ୍ରଭୃତି ତିନି ଜଣ ବିହାରୀ ଭଦ୍ରବ୍ୟକ୍ତି ତାଙ୍କ ନିକଟରେ 
ଦୀକ୍ଷିତ ହେଲେ । ସେମାନଙ୍କ ଦୀକ୍ଷାଲାଭର ବିବରଣୀ 
ଏହିପରି :-- 

ଶ୍ରୀ ମଥୁରାନାଥ ଚଟ୍ଟୋପାଧ୍ୟାୟ ନାମକ ଜଣେ କୃତବିଦ୍ୟ 
ଓ ପ୍ରତିଭାଶାଳୀ ବ୍ଯକ୍ତି ଭାଗଲପୁରରେ ଶିକ୍ଷା ବିଭାଗର 
ଉଚ୍ଚପଦରେ ପ୍ରତିଷ୍ଠିତ ଥୁଲେ । ଗୋସ୍ଵାମୀପ୍ରଭୁଙ୍କର କେତେକ 
ଶିଷ୍ୟ ତାଙ୍କ ସହିତ ମିଳିତ ହୋଇ “ ପୁଲିନପୁରୀଂରେ ବାସ 
କରୁଥୁଲେ । ବଳଦେବବାବୁ ମଧ୍ଷେ ମଧ୍ଷେ ସେଠାକୁ ଗମନ 
କରି ଗୋସ୍ଵାମୀପ୍ରଭୁଙ୍କ ପ୍ରସଙ୍ଗ ପ୍ରତି ବିଶେଷ ମନୋଯୋଗୀ 
ରହୁଥିଲେ । ଗୋସ୍ଵାମୀପ୍ରଭୁଙ୍କ ବିଷୟ ଅବଗତ ହୋଇ ତାଙ୍କ 
ପ୍ରାଣରେ ଗୋଟାଏ ପ୍ରବଳ ଆକର୍ଷଣ ଓ ବ୍ୟାକୁଳତା ଜାତ 


ଶ୍ରୀ ବିଜୟକୃଷ୍ଣ ଚରିତ 


ହେଲା । ଦିନେ ରଜନୀରେ ସେ ସ୍ବପ୍ନ ଦେଖୂଲେ ଯେ ସେ 
ବନପ୍ରଦେଶରେ ଭ୍ରମଣ କରୁଛନ୍ତି । ଏହି ସମୟରେ ଏକ 
ପ୍ରସନ୍ନୋଜ୍ଜ୍ଵଳ ମୂର୍ଭରି ତାଙ୍କର ଦୃଷ୍ଟିଗୋଚର ହେଲା । ସେ ମୂରିଁ 
ତାଙ୍କର ସମ୍ପୂର୍ଣ୍ଣ ଅପରିଚିତ । କିନ୍ତୁ ମଥୁରାନାଥବାବୁଙ୍କ ଗ୍ରହରେ 
ଗୋସ୍ଵାମୀପ୍ରଭୁଙ୍କ ଫଟୋ ଦେଖୁ ସେ ତାଙ୍କର ପରିଚୟ ପ୍ରାପ୍ତ 
ହେଲେ। ସେ ଏବଂ ତାଙ୍କର ଅନ୍ୟ ଦୁଇବନ୍ଧୁ ପ୍ରାଣର 
ଆବେଗରେ ଗୋସ୍ଵାମୀପ୍ରଭୁଙ୍କର କଲିକତା ଠିକଣା ନନେଇ 
କଲିକତାରେ ପହୁଥ୍ୁଲେ। ସେମାନେ ଗୋସ୍ଵାମୀପ୍ରଭୁ ଙ୍କ 
ବାସଭବନର ଅନତିଦୂୁରେ ଉପନୀତ ହୁଅନ୍ତେ ସେଠାରେ 
ହଠାତ୍‌ ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ ଶ୍ରୀ ସାରଦାକାନ୍ତଙ୍କୁ 
ଦେଖୁ ବିସ୍ଫଥିତ ହେଲେ । ସାରଦାକାନ୍ତ ସେମାନଙ୍କୁ ଡ଼ାକି 
କହିଲେ, “ ଆପଣମାନେ ଭାଗଲପୁରରୂ ଆସିଛନ୍ତି ? 
ଗୋସ୍ଵାମୀପ୍ରଭୂଙ୍କ ଆଦେଶରେ ଆପଣମାନଙ୍କୁ ନେବାକୁ 
ଆସିଛି।” ଏହା ଶ୍ରବଣ କରି ସେମାନେ ଗୋସ୍ବାମୀପ୍ରଭୁଙ୍କର 
ସର୍ବଜ୍ଞତାରେ ଅଭିଭୂତ ହୋଇପଡ଼ିଲେ ଏବଂ ଯନ୍ତ୍ରଚାଳିତବତ୍‌ 
ସାରଦାକାନ୍ତଙ୍କ ଅନୁଗମନ କରି ଗୋସ୍ଵାମୀପ୍ରଭୁଙ୍କ ଚରଣତଳେ 
ଲୁଣ୍ଡିତ ହେଲେ । ଯଥାସମୟରେ ସେମାନେ ଦୀକ୍ଷାଲାଭ କରି 
କୃତକୃତ୍ୟ ହେଲେ। 


ଏହି ସମୟରେ ଗୋସ୍ଵାମୀପ୍ରଭୁ ବିଗ୍ରହତତ୍ତ୍ଵର ସତ୍ୟତା 
ପ୍ରତିପାଦନ ଓ ପ୍ରଦର୍ଶନ କରାଇ ସମସ୍ତଙ୍କୁ ଚମକୃତ 
କରାଇଥୁଲେ। ଶାନ୍ତପୁରରେ ପ୍ରତିଷ୍ଠିତ ସ୍ଵଗୃହଦେବତା ଶ୍ରୀ 
ଶ୍ୟାମସୁନ୍ଦରଙ୍କର ଅଙ୍ଗହାନି ଘଟିଲା। ଏଥୁରେ ସେବକମାନେ 
ମ୍ରିୟମାଣ ହୋଇପଡ଼ିଲେ। ଏହି ସମ୍ବାଦ ଗୋସ୍ଵାମୀପ୍ରଭୁଙ୍କର 
କଣ୍ଟଗୋଚର ହେବାରୁ ସେ ଅତ୍ୟନ୍ତ ଦୁଃଖୂତ ହୋଇ ଜଣେ 
ଖ୍ୟାତନାମା ଭାସ୍କାରଙ୍କୁ ଶ୍ରୀ ଶ୍ୟାମସୁନ୍ଦରଙ୍କ ବିଗ୍ରହ ଦର୍ଶନାର୍ଥ 
ଶାନ୍ତିପୁର ପ୍ରେରଣ କଲେ । ସେହି ଭାସ୍କର ଶାନ୍ତିପୁରରୁ 
ପ୍ରତ୍ୟାଗମନ କରି ଗୋସ୍ଵାମୀପ୍ରଭୁଙ୍କ ଚରଣରେ ପ୍ରଣତ ହୋଇ 
ତାଙ୍କ କୃପା ଭିକ୍ଷା କରି ଶ୍ରୀମୁଭି ଗଠନ କରିବାରେ ମନଃପ୍ରାଣ 
ଅର୍ପଣ କଲେ । ସେ ଶ୍ରୀମୂର୍ଭି ନିର୍ମାଣ କରି ଗୋସ୍ଵାମୀପ୍ରଭୁଙ୍କ 
ନିକଟରେ ଉପସ୍ଫାପନ କରନ୍ତେ ସେ _ଏକଦୃଷ୍ଟିରେ ବିଗ୍ରହଙ୍କ 
ପ୍ରତି ଚାହିଁରହିଲେ । ହଠାତ୍‌ ଶ୍ରୀମୂର୍ଁଙ୍କ ଅଧରରେ ହାସ୍ୟ 
ଫୁଟିଉଠିଲା; ଗୋସ୍ବଵାମୀପ୍ରଭୁଙ୍କ ହୃଦୟ ପ୍ରେମରେ ବିଗଳିତ 
ହୋଇଉଠିଲା । ସେ କହିଲେ, “ ଏହାଙ୍କୁ ନେଇ ମନ୍ଦିରରେ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ସ୍ତ୍ରାପନ କର। ପ୍ରତିଷ୍ଠା ପ୍ରଭୂତିର ଆବଶ୍ୟକତା ନାହଁ; ଏ ଜାଗ୍ରତ 
ଦେବତା। ” ଏହି ଶ୍ରୀମୁତ୍ତିଙ୍କର ପାଦପଦ୍ମରେ ଗୋସ୍ଵାମୀପ୍ରଭୁଙ୍କ 
ନାମ ଖୋଦିତ ରହିଲା। ଯଥାସମୟରେ ଏହି ମୂର୍ତି ଶାନ୍ତିପୁର 
ମନ୍ଦିରରେ ଶ୍ରୀ ରାଧାରାଣୀଙ୍କ ଦକ୍ଷିଣରେ ସ୍ଥାପିତ ହେଲେ । 
ଶାନ୍ତି ପୁରବାସୀମାନେ ପରିହାସରେ କହିଲେ, “ ବାହୁ 
ବିଜୟକୃଷ୍ଣ ବିଧବା ରାଧ୍ଵକାଙ୍କର ପୁନର୍ବି ବାହର ବ୍ୟବସ୍ପା 
କଲେ। ” ରସମୟ ଗୋସ୍ଵାମୀପ୍ରଭୁ ଏହା ଶ୍ରବଣ କରି ଆନନ୍ଦମଗ୍ନ 
ହେଲେ। 


ଏହି ବସାର ନିକଟସ୍ତ୍‌ ଗୋପାଳଙ୍କର ସ୍ତୂପୀକୃତ ଗୋମୟ 
ଓ ଗୋମୁତଚ୍ରର ଗନ୍ଧରେ ସମସ୍ତେ ଅସୁବିଧା ଅନୁଭବ କଲେ ଓ 
ଗୋସ୍ଵାମୀପ୍ରଭୁ ମଧ୍ଯ ଅସୁସ୍ତ ହୋଇପଡ଼ିଲେ । ତେଣୁ ଅନ୍ଯ 
ସ୍ତରାନରେ ବସାର ଅନୁସନ୍ଧାନ ହେଲା । 


ସ୍ଵାମୀ ଦରବେଶଜୀ ତାଙ୍କ ଆତ୍ମଜୀବନୀରେ ଲେଖୁଛନ୍ତି, 
“ଶ୍ରୀ ଶ୍ରୀ ଠାକୁରଙ୍କ ପତ୍ର ପାଇ ଆଷାଢ଼ ୪ ଦିନ ବୁଧବାର 
କଲିକତା ଯାତ୍ରା କଲି । ଏଥର କଲିକତାରେ ଶ୍ରୀ ଶ୍ରୀ ଠାକୁରଙ୍କ 
ସଙ୍ଗେ ୯ ଦିନ ଥୁଲି । ଆଷାଢ଼ ୬ଦିନ କଲିକତାରେ 
ପହୁଞ୍ଚଜୁଲି । ଠାକୁର ସେତେବେଳେ ୧୪/ ୨ ସୀତାରାମ ଘୋଷ 
ଷ୍ଟ୍ରିଟ୍‌ରେ ଅବସ୍ଥାନ କରୁଥିଲେ । ଏହି ନଅ ଦିନ ଦିବାରାତ୍ର 
ପରମାନନ୍ଦରେ କଟିଲା । ପ୍ରତିଦିନ ସନ୍ଧ୍ୟା କୀର୍ଉ ନରେ 
ଠାକୁରଙ୍କର ଅପୂର୍ବ ଭାବମୟ ନୃତ୍ୟ ସମସ୍ତଙ୍କୁ ମୂଗ୍‌ଧ 
କରୁଥାଏ । କୀର୍ଭନ ସମୟରେ ଭାବର ଅସୀମ ପ୍ରବାହରେ 
କିଏ ହସେ, କିଏ କାନ୍ଦେ, କିଏ ଭୂମିରେ ଗଡ଼େ, କିଏ 
ଭାବାବେଶରେ ଯାଇ ଠାକୁରଙ୍କୁ କୁଣ୍ଢାଇ ଧରେ, ଆଉ କିଏ 
ତାହାକୁ ଧରି ଟାଣିଆଣେ । ମନେ ହେଉଥାଏ, ଯେପରି ଏକ 
ନୂତନ ଜଗତକୁ ଆସିଛି | ଦୁଃଖ ନାହିଁ, ଶୋକ ନାହି, ହିଂସା 
ନାହି, ବିଦ୍ଵେଷ ନାହି; ଅଛି ଆନନ୍ଦର ଅଖଣ୍ଡ ପ୍ରସ୍ରବଣ। 
ଆନନ୍ଦଲୋକର ଯାତ୍ରୀମାନେ ଯେପରି ଆନନ୍ଦରସରେ ଉବେଇ 
ଟୁବେଇ ହୋଇ ଭାବ ଢ଼ଳଢ଼ଳ ତନୁ ନେଇ ନାଚି ନାଚି 
ଚାଲିଛନ୍ତି । ଆଷାଢ଼ ୧୫ ଦିନ (୧୮୯୬ ଜୁନ ୨୯ 
ତାରିଖ) ଠାକୁର ଡାକି କହିଲେ, ' ଆଷାଢ଼ ୨ ୫ ଦିନ ବୁଧବାର 
ରାତ୍ରି ଛଅ ଦଣ୍ଡ ପରେ ତୁମର ବିବାହ ସମୟ ନିର୍ଦ୍ଦିଷ୍ଟ ରହିଛି । 
ତୁମେ ଶୀଘ୍ର ଖାଲିୟା ଯାତ୍ରା କର । ମୋର ଆଶୀର୍ବାଦ ରହିଲା | 
ସରୋଜବାଳା ତୁମ ଧର୍ମ୍ମପଥରେ ପ୍ରଧାନ ସହାୟିକା ହେବେ। ' 


୫୦୭ 


ଠାକୁରଙ୍କର ଆଶୀର୍ବାଦ ନେଇ କଲିକତାରୁ ଯାତ୍ରା କରି ଆଷାଢ଼ 
୧ ୬ ଦିନ ଖାଲିୟାରେ ପହୁଞ୍ଜୁଲି । ” 


ଏହି ସମୟରେ ଅଧ୍ୟାପକ କୁମୁଦବନ୍ଧୁ ସେନ ମହାଶୟ 
ଗୋସ୍ଵାମୀପ୍ରଭୁଙ୍କୁ ଦେଖୁବାକୁ ଆସିଲେ । ସେ ଗୋସ୍ବଵାମୀପ୍ରଭୁଙ୍କ 
ଶିଷ୍ୟ ନୂହନ୍ତି । ସେ ଏହି ଦର୍ଶନରେ ଯେଉଁ ବିବରଣୀ ଦେଇଛନ୍ତି 
ସେଥ୍ରୁ ଟିକିଏ ଧାରଣା କରିହେବ, ଶିଷ୍ଯେତର ଉଚ୍ଚଶିକ୍ଷିତ 
ବ୍ୟଲ୍ତିଙ୍କ ଉପରେ ଗୋସ୍ଵାମୀପ୍ରଭୁଙ୍କର ପ୍ରଭାବ କିପରି ବିସ୍ତାର 
ଲାଭ କରିଥିଲା । ଏହି ବିବରଣୀରେ ପକ୍ଷପାତିତାର ବା 
ଭାବୋହ୍ଲାସର ଅଭିବ୍ୟକ୍ତିର କୌଣସି ସମ୍ଭାବନା ନାହିଁ । ସେହି 
ନିରପେକ୍ଷ ବିବୃତି ଏଠାରେ ଉଦ୍ଧୃତ ହେଉଛି: 


“ଗତ ୧୮୯୬ ଖ୍ରୀଷ୍ଟାଦ୍ଦର ଶ୍ର।ବଣ ମାସରେ 
(ଜୁଲାଇରେ) ଯେତେବେଳେ ମୋର ମଧ୍ୟମ ଅଗ୍ରଜ ପ୍ରଫୁଲ୍ଲ 
ସେନଙ୍କର ସହପାଠୀ ଓ ପ୍ରିୟତମ ବନ୍ଧୁ ଢାକାର ବର୍ତମାନ 
ଅଧ୍ୟାପକ ଶ୍ରଦ୍ଧାସ୍ଵଦ ଶ୍ରୀଯୁକ୍ତ ସତୀଶଚନ୍ଦ୍ର ସରକାର ମହାଶୟ 
ଆମ ସଙ୍ଗେ ଦେଖା କରିବାକୁ ଆମ ଘରକୁ ଆସନ୍ତ 
ସେତେବେଳେ ତାଙ୍କ ମୂଖରୂ ଶୁଣିଲି ଯେ ସେ 
ଶ୍ରୀବିଜୟକ୍ୃଷ୍ଣଙ୍କଠାରୁ ମନ୍ତ୍ରଦୀକ୍ଷା ଗ୍ରହଣ କରିଛନ୍ତି । ଆଜି ସନ୍ଧ୍ୟା 
ସମୟରେ ସେ ତାଙ୍କୁ ଦର୍ଶନ କରିବାକୁ ଗଲେ । ସତୀଶବାବୁ 
ଆମ ଦୁଇଭାଇଙ୍କୁ ସଙ୍ଗରେ ଧରି ନରେନ୍ଦ୍ରନାଥ ସ୍କୋୟାର୍‌ 
ନିକଟରେ ଗୋଟିଏ ତ୍ରିତଳ ଗ୍ଦହକୁ ନେଇଗଲେ । ଦେଖୁଲି 
ଦଳେ ଦଳେ ଭକ୍ତବୃନ୍ଦ କଲିକତାର କେତେ 
ଆବାଳବୃଦ୍ଧବନିତା ଏହି ଗୃହରେ ପ୍ରବେଶ କରୁଛନ୍ତି । 
ବିଜୟକୃଷ୍ଣଙ୍କୁ ଦର୍ଶନ କରିବାକୁ ବହୁ ଶିକ୍ଷିତ ଭଦ୍ରଲୋକ ଗହ 
ଭିତରେ ଉପବିଷ୍ଟଃ ଚିକର ଅନ୍ତରାଳରେ ମଧ୍ଯ ଅନେକ 
ଭଦ୍ରମହିଳା ସମବେତ ହୋଇଛନ୍ତି । ଗୋଟିଏ ସ୍ଵତନ୍ତ୍ର 
ଆସନରେ ରୁଦ୍ରାକ୍ଷ, ତୁଳସୀ ପ୍ରଭୃତି ମାଳା ପରିଶୋଭିତ, 
ଗୈରିକରଞ୍ଜତ ବହିର୍ବାସପରିହିତ, ଗୁମୁଂଶ୍ମଶ୍ରୁ- ମଣ୍ଡିତ, ଦୀର୍ଘ 
ଜଟାଜୂଟସମନ୍ନିତ, ଧାନ-ସ୍ତମିତଲୋଚନ, ତପସ୍ୟାପୂତ 
ତେଜଃପୁଞ୍ଜ ଦେହରେ ଶ୍ରୀ ବିଜୟକୃଷ୍ଣ ଆସୀନ ରହିଛନ୍ତି । 
ଗୃହ ନିସ୍ତବ୍‌ଧ¦ ଗୋସ୍ଵାମୀଜୀଙ୍କର ସୌମ୍ୟଗମ୍ଭୀର ମୂରି ପ୍ରତି 
ସମସ୍ତଙ୍କର ଦୃଷ୍ଟି ନିବଦ୍ଧ । ସେତେବେଳକୁ ସନ୍ଧ୍ୟା ଉତ୍ତୀର୍ଣ୍ 
ହୋଇଛି; ଗୃହର ଗୋଟିଏ କୋଣରେ ଦୀପ ଜଳୁଛି; ଗୋସାଇଁ 
ମୌନ ରହିଛନ୍ତି । କିଛିକ୍ଷଣ ପରେ ଶିଷ୍ୟମଣ୍ଡଳୀ ଖୋଳ 


୫୦୮ 


କରତାଳ ଘେନି ଗୋସାଇଙ୍କର ଏକ ପାର୍ଶ୍ଵରେ ଆସି ବସିଲେ; 
ଶ୍ରୀ ଗୌରାଙ୍ଗନାମ କୀର୍ତନ ହେବାକୁ ଲାଗିଲା। 


“ ଗୋସାଇଁଜୀ ସ୍ତ୍ରିର, ଧୀର, ଗମ୍ଭୀର ଭାବରେ ବସି ନାମ 
ଶୁଣୁଥୁଲେ। ଧୀରେ ଧୀରେ କୀଉଭନ ଉଚ୍ଚରୁ ଉଚ୍ଚତର ରୋଳରେ 
ଆରମ୍ଭ ହେଲା। ସେ ଭାବାବିଷ୍ଠ ହୋଇ ହଠାତ୍‌ ଠିଆ 
ହୋଇପଡ଼ିଲେ; ସଙ୍ଗେ ସଙ୍ଗେ କୀର୍ଭନ ମଣ୍ଡଳୀ ଠିଆହୋଇ 
କୀର୍ଭନ କରିବାକୁ ଲାଗିଲେ । ତାହାଙ୍କୁ ଘେରି ସମସ୍ତେ କୀର୍ଭନ 
ଓ ନୃତ୍ୟ କରିବାକୁ ଲାଗିଲେ ଭାବାବେଶରେ ଗୋସାଇଁଜୀଙ୍କର 
ବହିର୍ବାସ ଖସିପଡ଼ିଲା; ରୋମାଞ୍ଚରେ ଦୀର୍ଘ ଜଟାଜୂଟ ଉର୍ତ୍ବ୍‌ମୁଖ 
ହୋଇଉଠିଲା । ସେ ଦକ୍ଷିଣ ହସ୍ତ ଉଠାଇ ତର୍ଜନୀ ସଞ୍ଚାଳନ 
କରି ପ୍ରେମାର୍ଦକଣ୍ଠରେ ‹ ହରିବୋଲ” “ ହରିବୋଲ କହି ନୃତ୍ୟ 
କରିବାକୁ ଲାଗିଲେ । ସେ ଦୃଶ୍ୟ ଅପୁର୍ବ ଓ ଅପାର୍ଥିବ । ସେହି 
ହରିବୋଲ ଧ୍ଵନିରୁ କି ଅପୁର୍ବ ମାଧୁରୀ ଝରିପଡ଼ିଲା, ସେହି 
ଅର୍ଧ ଙ୍କୁଟ “ ହରିବୋଲ ” ଉଚ୍ଚାରଣରେ ସମାଗତ ଲୋକଙ୍କ 
ହୃଦୟରେ ବୈଦ୍ୟୁତିକ ପ୍ରବାହ ଖେଳିବାକୁ ଲାଗିଲା; ବିସ୍ଲୟ 
ଓ ଭକ୍ତିର ଆବେଗରେ ସମସ୍ତଙ୍କର ଚିତ୍ତଭଦ୍ରବ ହେଲା । ଏହା 
ଏକପ୍ରକାର ଅନନୁଭୂତ ଓ ଅନାସ୍ବାଦିତ । ସେତେବେଳେ 
ବୋଧଗମ୍ୟ ହେଲା, ସାଧାରଣ ମାନବର ଓ 
ମହାପୁରୁଷମାନଙ୍କର ଉଚ୍ଚାରିତ ହରିନାମ ଭିତରେ କେତେ 
ପାର୍ଥକ୍ୟ । ଯେଉମାନେ ଜୀବନରେ କେବେହେଲେ 
ମହାପୁରୁଷମାନଙ୍କର ଦୁର୍ଲ୍ଲଭ ସଙ୍ଗଲାଭ କରିଛନ୍ତି, ସେମାନେ 
ବୁଝିବେ, ମହାପୁରୁଷମାନଙ୍କର କଣ୍ଠୋଚ୍ଚାରିତ ନାମର କେତେ 
ଶକ୍ତି, କେତେ ଅମୋଘ ପ୍ରଭାବ । ନାମରେ କି ପ୍ରବଳ ଶକ୍ତି 
ନିହିତ ଅଛି, ମନ୍ତ୍ର କି ଅଭୂତ ଶକ୍ତି ସଞ୍ଚାର କରିପାରେ, ତାହା 
ଏଥୁରୁ ବୁଝାଯାଏ । ଏହା ତର୍କ ବା ବିଚାରର ବିଷୟ ନୁହେଁ, 
ପ୍ରତ୍ୟକ୍ଷ ଉପଲବ୍‌ଧ୍ର କଥା । ” 


ସେ ସମୟର ଯୁକ୍ତିବାଦୀ ଓ ଭାରତୀୟ ସାଧନା ପ୍ରତି 
ଆସ୍ଫ୍ରାହୀନ ଉଚ୍ଚଶିକ୍ଷିତ ଯୁବକମାନଙ୍କ ସମ୍ମୁଖରେ ନାମର 
ଅଲୌକିକ ଶକ୍ତି ସମ୍ବନ୍ଧରେ ଚାକ୍ଷୁଷ ପ୍ରମାଣ ଦେଖାଇ ଦେଇଛନ୍ତି 
ଗୋସ୍ଵାମୀପ୍ରଭୁ । ଏକଥା ସମସ୍ତେ ଜାଣୁଥିଲେ ଯେ ହୃଦୟରେ 
କୌଣସି ପ୍ରକାର ଭାବ ଜାତ ହେଲେ ଶରୀରରେ ରୋମାଞ୍ଚ 
ହୋଇଥାଏ; କିନ୍ତୁ ନାମରେ ଚିତ୍ତ ଦ୍ରବୀଭୂତ ହେଲେ ଯେ 
ପ୍ରକାଣ୍ଡ ଜଟାଜୂଟ ଉର୍ଵ୍ଵ୍‌କୁ ଉଠି ନୃତ୍ୟ କରିବ ଏହା କିଏ କଳ୍ପନା 


ଶ୍ରୀ ବିଜୟକୃଷ୍ଣ ଚରିତ 


କରିବ ? କୀର୍ଭ ନରେ ଗୋସ୍ବଵାମୀପ୍ରଭୂଙ୍କର ଭାବବି କାର 
ସନ୍ଦର୍ଶନରେ ନିତାନ୍ତ ଅବିଶ୍ଵାସୀ ଓ ସନ୍ଦେହବାଦୀଙ୍କ ମନରେ 
ଅବିଶ୍ବାସ ଓ ସନ୍ଦେହର ଅବକାଶ ରହେ ନାହି । ଏହାଠାରୁ 
ବଳି ଅକାଟ୍ୟ ପ୍ରମାଣ କଣ ହୋଇପାରେ ? ସଂକୀଉ୍ତନର 
ପଦଗୂଡ଼ିକରେ ମଧ୍ଯ ନୂତନତା ନଥାଏ; ସେଗୁଡ଼ିକ 
ଅଧୂକାଂଶଙ୍କର ପରିଚିତ ଓ ପୂରାତନ ପଦ । କିନ୍ତୁ 
ଗୋସ୍ଵାମୀପ୍ରଭୁଙ୍କର ଉପସ୍ତିତିରେ ଏପରି ବାୟୁମଣ୍ଡଳର ସୃଷ୍ଟି 
ହୁଏ ଯେ ତହିଁରେ ସେହି ପରିଚିତ ପଦଗୁଡ଼ିକ ଅକ୍ଷର ବା 
ଶବ୍ଦର ସମାବେଶ ମାତ୍ର ନ ରହି, ଜୀବନ୍ତ ହୋଇଉଠି ସମସ୍ତଙ୍କ 
ପ୍ରାଣରେ ଭାବତରଙ୍ଗ ସୃଷ୍ଟି କରନ୍ତି । ଏହା ତ ପ୍ରତ୍ୟକ୍ଷ 
ଅନୁଭୂତିର ବିଷୟ; ଏହାକୁ କଳ୍ପନାବିଳାସ ବୋଲି କିଏ 
କହିବ ? ଏହିପରି ଅପାର୍ଥିବ ଓ ଅତୀନ୍ଦ୍ରୀୟ ବସ୍ତୁରେ ବିଶ୍ଵାସ 
ସୃଷ୍ଟି କରିବା ଗୋସ୍ଵାମୀପ୍ରଭୁଙ୍କର ଏକ ବିରାଟ ଅବଦାନ । 


ଶ୍ରୀ ଗୌରାଙ୍ଗ ମହାପ୍ରଭୁ ନୀଳାଚଳ ବାସ କରୁଥିବା 
ସମୟରେ ଗୌଡ଼ ମଣ୍ଡଳରୁ ଭକ୍ତଗଣ ରଥଯାତ୍ରା ପୂର୍ବରୁ 
ନୀଳାଚଳ ଆଗମନ କରି ଚାତୁର୍ମାସ୍ୟ ପରେ ପ୍ରତ୍ୟାବର୍ଭନ 
କରନ୍ତି । କୁଲୀନ ଗ୍ରାମର ରାମାନନ୍ଦ ବସୁ ମହାଶୟଙ୍କୁ ରଥଯାତ୍ରା 
ସମୟରେ ପଟ୍ଟଡୋରୀ ଯୋଗାଇବାକୁ ଶ୍ରୀମନ୍ଳହାପ୍ରଭୁ ଆଦେଶ 
ଦେଇଥିଲେ । ଯଥା ଶ୍ରୀଚୈତନ୍ୟଚରିତାମୃତେ:-- 


“ ଆରଦିନ ଜଗନ୍ନାଥ ଭିତର ବିଜୟ | 

ରଥେ ଚଢ଼ି ଜଗନ୍ନାଥ ଚଲେ ନିଜାଲୟ ॥ 
ପୂର୍ବବତ୍‌ କୈଲ ପ୍ରଭୁ ଲୟା ଭକ୍ତଗଣ । 

ପରମ ଆନନ୍ଦେ କରେନ ନର୍ଭନ କୀର୍ଭନ ॥ 
ଜଗନ୍ନାଥେର ପୁନଃ ପାଣ୍ଠୁ ବିଜୟ ହଇଲ । 
ଏକ ଗୁଟି ପଟ୍ଟତୁରୀ ତାହା ଟୁଟି ଗେଲ ॥ 

ପାଣ୍ଠୁ ବିଜୟେର ତୁଲି ଫାଟି ଫୁଟି ଯାୟ । 
ଜଗନ୍ନାଥେର ଉରେ ତୁଲି ଉଡ଼ିୟା ପାଲାୟ ॥ 
କୁଲୀନବାସୀ ରାମାନନ୍ଦ ସତ୍ୟରାଜ ଖାନ । 
ତାରେ ଆଜ୍ଞା ଦିଲ ପ୍ରଭୁ କରିୟା ସମ୍ମାନ ॥ 
ଏଇ ପଟ୍ଟଡୁରୀର ତୁମି ହଓ ଯଜମାନ । 
ପ୍ରତିବସ୍ଵବର ଆନିବେ ଡୋରୀ କରିୟା ନିର୍ମାଣ ॥ 
ଏତ ବଲି ଦିଲା ତାରେ ଛିଣ୍ଡା ପଟ୍ଟଡୋରୀ । 
ଇହା ଦେଖ କରିବେ ଡୋରୀ ଅତି ଦୃଢ଼ କରି ॥ 


କଲିକତାରେ ଶେଷ ଅବସ୍ତ୍ରାନ ଓ ପୁରୀ ଯାତ୍ରା 


ଏଇ ପଟ୍ଟଡୋରୀତେ ହୟ ଶେଷ ଅଧୂପ୍ଠାନ । 
ଦଶମୂରି ହୟା ଯିହୌଁ ସେବେ ଭଗବାନ ॥ 
ଭାଗ୍ୟବାନ ସେଇ ସତ୍ୟରାଜ ରାମାନନ୍ଦ । 
ଯେବା ଆଜ୍ଞା ପାୟା ହୈଲ ପରମ ଆନନ୍ଦ ॥ 
ପ୍ରତିବସ୍ଵର ଗୁଣ୍ଡିଚାତେ ଭକ୍ତଗଣ ସଙ୍ଗେ । 
ପଟ୍ଟଡୋରୀ ଲୟେ ଆଇସେ ଅତି ବଡ଼ ରଙ୍ଗେ ॥” 


ଭକ୍ତଗଣ ନୀଳାଚଳରୁ ବିଦାୟ ଗ୍ରହଣ କଲାବେଳେ 
ମହାପ୍ରଭୁ 


“ କୁଲୀନ-ଗ୍ରାମୀରେ କହେ ସମ୍ମାନ କରିୟା । 
ପ୍ରତ୍ୟବ୍ଦ ଆସିବେ ଯାତ୍ରାୟ ପଟ୍ଟଡୋରୀ ଲୟା ॥ 
ଗୁଣରାଜ ଖାନ କୈଲ ଶ୍ରୀକୃଷ୍ଣ ବିଜୟ । 

ତା ହା ଏକ ବାକ୍ୟ ତାର ଆଛେ ପ୍ରେମମୟ ॥ 

“ ନନ୍ଦନନ୍ଦନ କୃଷ୍ଣ ମୋର ପ୍ରାଣନାଥ” । 

ଏଇ ବାକ୍ୟେ ବିକାଇନୁ ତାର ବଂଶେର ହାତ ॥ 
ତୋମାର କି କଥା ତୋମାର ଗ୍ରାମେର କୁକୁର । 
ସେଇ ମୋର ପ୍ରିୟ ଅନ୍ୟଜନ ବହୁଦୂର ॥” 


ବର୍ଦ୍ରମାନ ଜିଲ୍ଲାର ଅନ୍ତଃପାତୀ କୁଲୀନ ଗ୍ରାମର ଗୁଣରାଜ 
ଖାଁ (ମାଳାଧର ବସୁ) ' ଶ୍ରୀକୃଷ୍ଣ ବିଜୟ” ଗ୍ରନ୍ଛରେ ଲେଖୁଛନ୍ତି 
ଯେ ନନ୍ଦନନ୍ଦନ କୃଷ୍ଣ ତାଙ୍କର ପ୍ରାଣନାଥ । ଶ୍ରୀମନ୍ଳମହାପ୍ରଭୁ 
ଏହା ପାଠ କରି କୃୂଲୀନ ଗ୍ରାମ ପ୍ରତି ଅତ୍ଯନ୍ତ ଅନୁରକ୍ତ 
ହୋଇପଡିଲେ । ଗୁଣରାଜ ଖୀଙ୍କ ପୌତ୍ର ରାମାନନ୍ଦ ବସୁ । 
ସେ ମହାପ୍ରଭୁଙ୍କର ପରମ ଭକ୍ତ ଥଲେ । ପ୍ରତିବର୍ଷ ରଥଯାତ୍ରାରେ 
ପଟ୍ଟଡୋରୀ ଯୋଗାଇବା ପାଇଁ ମହାପ୍ରଭୁ ତାଙ୍କୁ ଆଦେଶ 
ଦେବାରୁ ସେ ତାହା ପ୍ରତି ପାଳନ କରୁଥ୍ଲେ । ତାଙ୍କର 
ବଂଶଧରମାନେ ଏହି ବିଧ୍‌ ରକ୍ଷା କରିଥୁଲେ । କିନ୍ତୁ କେତେ 
ବର୍ଷ ହେଲା କୌଣସି କାରଣରୁ ତାହା ବନ୍ଦ ହୋଇଯାଇଥୁଲା । 
ଗୋସ୍ଵାମୀପ୍ରଭୁ ଏହା ଜାଣିପାରି ସେହି ବଂଶଜ ହରିଦାସ ବସୁ 
ମହାଶୟଙ୍କୁ ଏହି ପଟ୍ଟଡୋରୀ ଯୋଗାଇବା ପାଇଁ ନିର୍ଦ୍ଦେଶ 
ଦେବାରୁ ସେ ବିଶେଷ ଯନ୍ନ ସହକାରେ ଏହି ପଟ୍ଟଡୋରୀ 
ତିଆରି କରାଇ ୧୮୯୬ ରଥଯାତ୍ର। ପୂର୍ବରୂ ପୂରୀ 
ପଠାଇଦେଲେ । ସେହି ସମୟରୁ ସେ ପ୍ରତିବର୍ଷ ଏହିପରି କରି 
ଚାଲିଲେ । 


୫୦୯ 


ସୀତାରାମ ଘୋଷ ଷ୍ଟୀଟ୍‌ରେ କେତେକ ଅସୁବିଧା 
ହେବାରୁ ହାରିସନ ରୋଡ଼ର ୪ ୫ ନମ୍ବର ତ୍ରିତଳ ଗ୍ଗହଟି ମାସକୁ 
ଏକଶତ ଟଙ୍କା ଭଡ଼ାରେ ଠିକ୍‌ କରାହେଲା । ସେତେବେଳକୁ 
ହାରିସନ ରୋଡ଼ ନୂଆ ନିର୍ମିତ ହୋଇଥାଏ । ମଟରଗାଡ଼ି ବା 
ବସର ଚଳପ୍ରଚଳ ଆରମ୍ଭ ହୋଇ ନଥାଏ; ଘୋଡ଼ାଟଣା ଟ୍ରାମ 
ଗାଡ଼ିର ପ୍ରଚଳନ ଥଲା, କିନ୍ତୁ ଏ ରାସ୍ତାକୁ ଆସି ନଥାଏ । 
ଏହି ରାସ୍ତା ଓ ଆମହର୍ଷ ଷ୍ଟୀଟ୍‌ର ସଂଯୋଗ ସ୍ପଳରେ ଏହି 
ଗ୍ପହଟି ଅବସ୍ଥିତ । କେରିଗୁଡ଼ିକ ବଡ଼ । ବାୟୁ ସଞ୍ଚାଳନ ଓ 
ଆଲୋକର ଅଭାବ ନଥାଏ । ତ୍ରିତଳରେ ଦୁଇଟି ପ୍ରକୋଷ୍ଠ; 
ବୃହତ୍ତର ପ୍ରକୋଷ୍ଠଟିର ଗୋଟିଏ ଅଂଶରେ ଗୋସ୍ଵାମୀପ୍ରଭୁଙ୍କର 
ଆସନ; ଅବଶିଷ୍ଟ ଅଂଶ ଭଦ୍ରବ୍ଯକ୍ତିମାନଙ୍କର ବସିବା ଓ କୀର୍ତନ 
ପ୍ରଭୃତି ପାଇଁ ନିର୍ଦ୍ଦିଷ୍ଟ ରହିଲା । ପାଶ୍ଵସ୍ଫ ପ୍ରକୋଷ୍ଠଟି 
ମହିଳାମାନଙ୍କର ବସିବାର ସ୍ଥାନ । ଦୁଇ ପାଖରେ ପ୍ରଶସ୍ତ 
ବାରଣ୍ଡା । ଏହି ଗ୍ରହର ଉନ୍ମୁକ୍ତ ଓ ବିଶୁଦ୍ଧ ବାୟୁରେ ଅଳ୍ପଦିନ 
ମଧ୍ଯରେ ଗୋସ୍ଵାମୀପ୍ରଭୁ ବହୁ ପରିମାଣରେ ସୁସ୍ଫ୍‌ ବୋଧ 
କରିବାକୁ ଲାଗିଲେ । 


ଶ୍ରୀ। କିରଣଚାନ୍ଦ ଚଟ୍ଟୋପାଧ୍ୟାୟ ଏ ସ୍ବାମୀ 
ଦରବେଶଜୀ)ଙ୍କର ବିବାହ ପରେ ଶ୍ରୀମତୀ ସରୋଜବାଳା 
ଦେବୀଙ୍କର ଅନୁରୋଧ କ୍ରମେ ସେ ଲେଖୁଛନ୍ତି. “ ମୁଁ ଶ୍ରାବଣ 
୧୦ ଦିନ ଶୁକ୍ରବାର ସରୋଜଙ୍କ ସାଧନ ପାଇଁ ଯୋଗଜୀବନ 
ଗୋସ୍ଵାମୀଙ୍କ ନିକଟକୁ ପତ୍ର ଲେଖୁଲି । ଶ୍ରାବଣ ୧୭ ଦିନ 
ଯୋଗଜୀବନ ଗୋସ୍ବଵାମୀଙ୍କ ଠାରୁ ଯେଉଁ ଉତ୍ତର ପାଇଲି 
ସେଥୁରେ ସେ ଲେଖୂଲେ- ଛଅ ମାସ ଆମେ କଲିକତାରେ 
ଅଛୁ, । ତାଙ୍କ ଶରୀର ଅସୁସ୍ତ । ବର୍ଭମାନ କହାରି ସାଧନ ହେବ 
ନାହିଁ । ଠିକଣା ୪୫ ନମ୍ବର ହାରିସନ ରୋଡ଼ ।” ଏଥ୍ବରୁ 
ଜଣାଯାଉଛି ଗୋସ୍ଵାମୀପ୍ରଭୁ ୧୩୦୩ ସାଲ ଶ୍ରାବଣର 
ମଧ୍ଯଭାଗରେ ହାରି ସନ୍‌ ରୋଡ଼ର ୪୫ ନମ୍ବର ଗୃହକୁ 
ଉଠିଆସନ୍ତି । 


ଏହି ଗୃହର ଛାତ ଉପରେ ପ୍ରତ୍ୟହ ପକ୍ଷୀମାନଙ୍କୁ ଆହାର 
ଓ କୁଣ୍ଡରେ ପାନୀୟ ଦେବାର ବ୍ୟବସ୍ଥା ହେଲା । ସକାଳୁ 
ସନ୍ଧ୍ୟା ପର୍ଯ୍ୟନ୍ତ କେତେ ଯେ ପକ୍ଷୀ ଆସନ୍ତି ତାହାର ସୀମା 
ନାହି । ଗୋସ୍ଵାମୀପ୍ରଭୁ ପ୍ରତିଦିନ ସନ୍ଧ୍ୟା ପୂର୍ବରୁ ଛାତରେ କିଛି 
ସମୟ ବସନ୍ତି । ସେତେବେଳେ ଭକ୍ତବୂନ୍ଦ ଉପସ୍ଥିତ ହୁଅନ୍ତେ 


୫୧୦ 


ନାନା ପ୍ରଶ୍ନର ମୀମାଂସା ଓ ଧର୍ମାଲୋଚନା ହୁଏ । ସନ୍ଧ୍ୟା ପରେ 
ସେ ନିଜ ଆସନକୁ ଫେରିଆସନ୍ତି ଓ ସନ୍ଧ୍ୟା କୀର୍ଭନ ପରେ 
ହରିଲୁଟ ହୁଏ । ତାଙ୍କର ଅନେକ ଶିଷ୍ୟ କର୍ମକ୍ଷେତ୍ରରୁ ଚାରିଟା 
ପରେ ଫେରି ସିଧା ଗୋସ୍ଵାମୀପ୍ରଭୁଙ୍କ ପାଖକୁ ଚାଲିଆସି ତାଙ୍କୁ 
ଦର୍ଶନ ଓ ପ୍ରଣାମ କରିବା ମାତ୍ରକେ ସମସ୍ତ ଦିନର କର୍ମକ୍ଲାନ୍ତି 
ଅପସାରିତ ହୋଇଯାଏ। କେହି କେହି ବହୁତ ରାତିରେ ଗ୍ଧହକୁ 
ଫେରନ୍ତି, କେହି କେହି ବା ରାତ୍ରିଯାପନ କରି ପରଦିନ 
ପ୍ରାତଃକାଳରେ ଗୃହକୁ ଯାଆନ୍ତି । ଶିଷ୍ୟେତର ବହୁ ବ୍ୟକ୍ତି 
ଗୋସ୍ଵାମୀପ୍ରଭୁଙ୍କ ସଙ୍ଗସୁଖ ଆଶାରେ ଅବକାଶ ଦେଖୁ ଉପସ୍ଥିତ 
ହୁଅନ୍ତି । ଏହିପରି ସମସ୍ତ ଦିବାରାତ୍ରି ଲୋକସମାଗମରେ 
ବାସଭବନ ସର୍ବଦା ମୂଖରିତ ଥାଏ । ଅନେକ ବ୍ୟକ୍ତି 
ଗୋପନରେ କୌଣସି ପ୍ରଶ୍ନ ପଚାରିବାପାଇଁ ଅପେକ୍ଷା କରି 
ବସିଥାନ୍ତି; କିନ୍ତୁ ଗୋସ୍ଵାମୀପ୍ରଭୁ ଅନ୍ୟ ବ୍ୟକ୍ତିଙ୍କ ସଙ୍ଗେ ଆଳାପ 
କରୁ କରୁ ପ୍ରସଙ୍ଗକ୍ରମେ ଏପରି କଥା କହନ୍ତି ଯେ ତାହା ଭିତରେ 
ସେମାନଙ୍କର ଜିଜ୍ଞାସ୍ୟ ପ୍ରଶ୍ନର ଉତ୍ତର ମିଳିଯାଏ । ପ୍ରଶ୍ନ ରହେ 
ମନରେ, ଉତ୍ତର ବାଜେ କାନରେ | ସେମାନେ ସଫଳକାମ 
ହୋଇ ପ୍ରଣାମ କରି ପ୍ରସ୍ସ୍ଲାନ କରନ୍ତି । ଦୂରସ୍ପ ଶିଷ୍ୟମାନଙ୍କ 
ମନରେ କୌଣସି ଜଟିଳ ପ୍ରଶ୍ନ ଉଠିଲେ ସେମାନେ ଜାଗ୍ରତ 
ବା ସୁପ୍ତ ଅବସ୍ତାରେ ଗୋସ୍ଵାମୀପ୍ରଭୁଙ୍କର ମଧୁର କଣ୍ଠ ଓ ସୁଲଳିତ 
ଭାଷାରେ ଉତ୍ତର ପ୍ରାପ୍ତ ହୋଇ ସଦ୍‌ଗୁରୁଙ୍କ ସାନ୍ନିଧ୍ଧ ଉପଲବ୍‌ଧ 
କରି କୃତକୃତ୍ୟ ହୁଅନ୍ତି । 


ଏଥୁପୂର୍ବରୁ ଗୋସ୍ଵାମୀପ୍ରଭୁ ହରିଦାସ ବସୁ ମହାଶୟଙ୍କୁ 


ଓ ଅନ୍ୟ ଶିଷ୍ୟଙ୍କୁ କହିଥିଲେ ଯେ ନିରବଛିନ୍ନ ଭାବରେ 
ସଦ୍‌ଗୁରୁଦତ୍ଭତ ନାମ ଜପ କଲେ ଶରୀର ନାମମୟ ହୋଇଯାଏ 
ଓ ଭାଗବତୀ ତନୁ ଲାଭ ହୁଏ । ଏହି ଭାଗବତୀ ତନୁକୁ ମଧ୍ଯ 
ଚିନ୍ନୟ ତନୁ କହନ୍ତି । ଭଗବାନ, ତାଙ୍କ ନାମ, ରୂପ, ଗୁଣ, 
ଲୀଳା - ସମସ୍ତ ଚିନ୍କନୟ । ଜଡ଼ ବା ଭୌତିକ ଦେହେନ୍ଦ୍ରିୟ 
ଦ୍ଵାରା ଚିନ୍ନୟ ବସ୍ତୁର ଅନୁଭବ ଓ ଆସ୍ଵାଦନ ଅସମ୍ଭବ । ଚିନ୍କୟ 
ବସ୍ତୁ କ'ଣ ? କାହାକୁ ଚିନ୍କୟ କହନ୍ତି ? ' ଚିତ୍‌! ଅର୍ଥ “ଜ୍ଞାନ”; 
ତେଣୁ “ ଚିନ୍ଲୟ 'ର ଅର୍ଥ ' ଜ୍ଞାନମୟ ' | ବ୍ହ୍ମସଂହିତାରେ ଅଛି:-- 


“ ଅଙ୍ଗାନି ଯସ୍ୟ ସକଳେନ୍ଦ୍ରିୟ ବୃତ୍ତିମନ୍ତ 
ପଶ୍ୟନ୍ତି ପାନ୍ତି କଳୟନ୍ତି ଚିରଂ ଜଗନ୍ତି । 
ଆନନ୍ଦଚିନ୍ଲୟରସୋଜ୍ଜଳ ବିଗ୍ରହସ୍ଯ 

ଗୋବିନ୍ଦମାଦିପୁରୁଷନ୍ତମହଂ ଭଜାମି ॥” 


ଶ୍ରୀ ବିଜୟକୃଷ୍ଣ ଚରିତ 


ଯେଉଁ ଆଦିପୁରୁଷ ଗୋବିନ୍ଦଙ୍କର ମୁର୍ଭି ଟିଦାନନ୍ଦ ରସରେ 
ଉଜ୍ଜ୍ଵଳ ଅଟେ, ଯାହାଙ୍କର ପ୍ରତ୍ୟେକ ଅଙ୍ଗ ସମସ୍ତ ଇନ୍ଦ୍ରିୟଙ୍କର 
କାର୍ଯ୍ୟ ସାଧନ କରେ ଏବଂ ଅନନ୍ତକାଳ ସମସ୍ତ ବ୍ରହ୍ମାଣ୍ଡକୁ 
ଧାରଣ, ପାଳନ ଓ ଦର୍ଶନ କରେ, ସେହି ପୁରୁଷଙ୍କୁ ମୁଁ ଭଜନ 
କରୁଛି । ଏଥୁରୁ ଅମେ ଦେଖୁଛୁ. ଯେ ଭଗବାନଙ୍କରୂପ 
ଚିଦାନନ୍ଦମୟ; କିନ୍ତୁ ଜୀବ ତାଙ୍କର ବିଛିନ୍ନାଂଶ ହେବାରୁ ଚିତ୍‌ 
କଣା ଓ ଆନନ୍ଦ କଣା। ଏହି ଚିତ୍‌ କଣା ଜୀବଙ୍କର ସତ୍ତାବଶତଃ 
ପ୍ରାଣୀମାନଙ୍କର ଶରୀର ପାଞ୍ଚଭୌତିକ ହେଲେ ହେଁ ସେମାନଙ୍କର 
ଇନ୍ଦ୍ରିୟ ମଧ୍ଯ ସ୍ପଳ୍ପ ଜ୍ଞାନବାନ୍‌ । ଶ୍ରବଣେନ୍ଦ୍ରିୟ, ସ୍ପର୍ଶ୍୍୍ରିୟ, 
ଦର୍ଶନେନ୍ଦ୍ରିୟ୍ୟ ରସନେନ୍ଦ୍ରିୟ ଓ ଘ୍ରାଣେନ୍ଦ୍ରିୟ- ଏହି ପଞ୍ଚ 
ଜ୍ଞାନେନ୍ଦ୍ରିୟଙ୍କର ଶବ୍ଦ, ସ୍ପର୍ଶ ରୂପ, ରସ ଓ ଗନ୍ଧ ଯଥାକ୍ରମେ 
ପଞ୍ଚ ବିଷୟ ବା ଭୋଗ୍ୟବସ୍ତୁ ଅଟନ୍ତି । କିନ୍ତୁ କୌଣସି ଇନ୍ଦ୍ରିୟ 
ଅନ୍ଯ କୌଣସି ଇନ୍ଦ୍ରିୟର କାର୍ଯ୍ୟ କରିପାରେ ନାହିଁ । 
ଶ୍ରବଣେନ୍ଦ୍ରିୟ କେବଳ ଶବ୍ଦ ଗ୍ରହଣ କରେ; ଦର୍ଶନ, ଘ୍ରାଣ, 
ରସାସ୍ଵାଦନ ଆଦି କରିପାରେ ନାହିଁ । ସେହିପରି ଦର୍ଶନେନ୍ଦ୍ରିୟ 
କେବଳ ରୂପ ଗ୍ରହଣ କରେ; କିନ୍ତୁ ଶ୍ରବଣ, ଘ୍ରାଣ ପ୍ରଭୃତି 
କରିପାରେ ନାହିଁ । ଏହିପରି ଆମ ଇନ୍ଦ୍ରିୟମାନଙ୍କର ଜ୍ଞାନଶକ୍ତି 
ସୀମିତ, କିନ୍ତୁ ଚିନ୍ନୟ ବିଗ୍ରହବାନ୍‌ ଭଗବାନଙ୍କର ପ୍ରତ୍ୟେକ 
ଇନ୍ଦ୍ରିୟ ସମସ୍ତ ଇନ୍ଦ୍ରିୟଙ୍କର କାର୍ଯ୍ୟ କରିପାରେ; ତାଙ୍କର 
ଲୋମକୂପ, ଚରଣରେଣୁ ପର୍ଯ୍ୟନ୍ତ ସକଳ ଇନ୍ଦ୍ରିୟଙ୍କର କାର୍ଯ୍ୟ 
କରିବାକୁ ସମର୍ଥ । ତାଙ୍କର ନାମ, ରୂପ, ଗୁଣ, ପରିକର ଓ 
ଧାମ ପ୍ରଭୃତି ଚିନ୍ଲୟ । ମାନବଶରୀର ଭୌତିକ ଅର୍ଥାତ୍‌ ଜଡ଼; 
ଇନ୍ଦ୍ରିୟ ମଧ୍ଯ ଜଡ଼ । ଜଡ଼େନ୍ଦ୍ରିୟ ଦ୍ବାରା ଜଡ଼ବସ୍ତୁର ଅସ୍ଵାଦନ 
ସମ୍ଭବ, କିନ୍ତୁ ଚିଦ୍ବସ୍ତୁର ଆସ୍ବାଦନ ଅସମ୍ଭବ | ସାଧନ ଭଜନ 
ଦ୍ଵାରା ଜଡ଼ ଶରୀର ଓ ଇନ୍ଦ୍ରିୟ ଚିନ୍ଲୟତ୍ବ ଲାଭ କରନ୍ତି । ଏହି 
ସାଧନ ଭଜନ ¬ ନବଧା ଭକ୍ତି : ଶ୍ରବଣ, କୀର୍ତନ, ସରଣ, 
ପାଦସେବନ, ଅର୍ଚ୍ଚନ, ବନ୍ଦନ, ଦାସ୍ଯ, ସଖ୍ଯ, ଆମନିବେଦନ | 
ଭଜନର ୬୪ ଅଙ୍ଗ, କିନ୍ତୁ ତନ୍ମଧ୍ୟରେ ଏହି ନଅଟି ଶ୍ରେଷ୍ଠ। 
ଯଥା ଶ୍ରୀଚୈତନ୍ୟଚରିତାମୃତେ - 


“ ଚୌଷଟି ଅଙ୍ଗେତେ ଶ୍ରେଷ୍ଠ ନବବିଧା ଭକ୍ତି । 
କୃଷ୍ଣ ପ୍ରେମ କୃଷ୍ଣ ଦିତେ ଧରେ ମହାଶକ୍ତି ॥ 
ତାର ମଧ୍ଷେ ସର୍ବଶ୍ରେଷ୍ଠ ହରିନାମ ସଂକୀର୍ଭନ । 
ନିରପରାଧେ ନାମ ଲୈଲେ ପାୟ ପ୍ରେମଧନ ॥” 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଗୋସ୍ଵାମୀପ୍ରଭୁଙ୍କ ପ୍ରବର୍ରିତ ସାଧନ ପ୍ରଣାଳୀ- ନିରନ୍ତର 
ନିରପରାଧ ନାମ ଭଜନ । ଦୀକ୍ଷା ସମୟର ଉପଦେଶାବଳୀ 
ଅନୁଧ୍ୟାନ କଲେ ଏହା ସ୍ପଷ୍ଟ ହୋଇଉଠେ । ଦଶବିଧ 
ନାମାପରାଧରୁ ମୁକ୍ତ ରହିବାପାଇଁ କି ସୁନ୍ଦର କୌଶଳ ! ସେହି 
ଉପଦେଶଗୁଡ଼ିକ ପାଳନପୂର୍ବକ, ଅର୍ଥାତ୍‌ ନିରପରାଧ ହୋଇ 
ଶ୍ଵାସପ୍ରଶ୍ଵାସରେ ନାମ କରିବା ଫଳରେ ସାଧକଙ୍କର ଦେହେନ୍ଦ୍ରିୟ 
ଚିନ୍କୟ ହୋଇଯାଏ ଏବଂ ଏହି ଦେହେନ୍ଦ୍ରିୟ ଦ୍ଵାରା ନାମ, 
ନାମୀ ଓ ତତ୍‌ସମ୍ବନ୍ଧୀୟ ଯାବତୀୟ ବସ୍ତୁର ପୂର୍ଣ୍ଣ ଆସ୍ଵାଦନ 
ହୋଇଥାଏ । ସେତେବେଳେ ସାଧକ ଭଗବତ୍‌ 
ରସାସ୍ଵାଦନରେ ମଗ୍ନରହନ୍ତି । ଏହା କେବଳ ଭାଗବତୀ ତନୁ 
ଅର୍ଥାତ୍‌ ଚିନ୍ଲୟ ଶରୀର ଳାଭବଶତଃ ହୋଇଥାଏ। 


ଉପରରଲିଖୂତ ସମସ୍ତ କଥା ତ ଶାସ୍ତ୍ରୀୟ ଅଟେ । 
ଗୋସ୍ଵାମୀପ୍ରଭୁ କଣ ଏହି ଶାସ୍ତ୍ରର କଥା ମାତ୍ର ଶିଷ୍ଯମାନଙ୍କୁ 
ଶୁଣାଇଥୁଲେ ? ବୈଷ୍ଣବ ସମ୍ପ୍ରଦାୟର ଗୁରୁଗଣ ମଧ୍ଯ ଏହିପରି 
ଉପଦେଶ ଦେଇଥାନ୍ତି । ତେବେ ଗୋସ୍ଵାମୀପ୍ରଭୁଙ୍କର ବିଶେଷତ୍ବ 
କଣ ରହିଲା? ଏ କଣ କେବଳ ବାଚିକ ପ୍ରଚାର ? କିନ୍ତୁ 
ଗୋସ୍ଵାମୀପ୍ରଭୁ ତ ଯେଉଁ ସତ୍ଯ ପ୍ରତ୍ଯକ୍ଷ ନକରନ୍ତି ତାହା 
କେତେବେଳେ ପ୍ରକାଶ କରନ୍ତି ନାହିଁ । ଏପରିସ୍ମୁଳେ ଭାଗବତୀ 
ତନୁ ଲାଭ କଥାଟା କେବଳ କଥାର କଥା ହୋଇ ନପାରେ । 
ଏହାର ବିଶ୍ଲେଷଣ ଓ ଚାକ୍ଷୁଷ ବା ପ୍ରତ୍ଯକ୍ଷ ପ୍ରମାଣ ନିତାନ୍ତ 
ଆବଶ୍ୟକ । 


ଏହି ବର୍ଷର ଭାଦ୍ରମାସରେ ହରିଦାସ ବସୁ ମହାଶୟ 
ଏହି ବାସଭବନରେ ଗୋସ୍ଵାମୀପ୍ରଭୁଙ୍କ ଦର୍ଶନ ଲାଗି ଉପସ୍ଥିତ 
ହେଲେ । ସେ ଲେଖୁଛନ୍ତି, “ ଦିନେ ସେ ( ଗୋସ୍ଵାମୀପ୍ରଭୁ ) 
ଆସନରୁ ଉଠି ପାଇଖାନାକୁ ଗଲାପରେ ଦେଖୁଲି ଯେ ତାଙ୍କ 
ଆସନରେ ଅତି ସୁନ୍ଦର ଚିତ୍ର ପଡ଼ିଛି; ଗୋଟିଏ ଶିବ ମନ୍ଦିର, 
ମନ୍ଦିର ଭିତରେ ଶିବଲିଙ୍ଗ, ଶିବଲିଙ୍ଗ ଉପରେ ବେଲପତ୍ର, ମନ୍ଦିର 
ଉପରେ ତ୍ରିଶୂଳ। ନାଗରାଜ କାନ୍ଧରେ ବଡ଼ ନାଗରା ପକାଇ 
ବର୍ଜାଉଛି । ଅନେକ ଲୋକଙ୍କର ସମାଗମ ହେଉଛି । 
ସେମାନଙ୍କ ମଧ୍ଯରୁ ଅନେକେ ପୂଜାର ଉପକରଣ ହାତରେ 
ଧରି ଶିବପୂଜା କରିବାକୁ ଆସିଛନ୍ତି; ଆଉ କେହି କେହି ଦର୍ଶନ, 
ଶିବପୂଜା ଦେଖବାକୁ ଆସିଛନ୍ତି । ମୁଁ ସ୍ଥିର ହୋଇ ଏହି ଚିତ୍ରଟି 
ଦେଖୁବାକୁ ଲାଗିଲି . ଅତି ସୁନିପୁଣ ଚିତ୍ରକର ବ୍ୟତୀତ ଏପରି 


୫୧୧ 


ସୁନ୍ଦର ଚିତ୍ର କେହି ଆଙ୍କିପାରିବ ନାହିଁ । ପ୍ରାୟ ଅଧଘଣ୍ଟାଏ 
ପର୍ଯ୍ୟନ୍ତ ଏହି ଚିତ୍ରଟି ରହିଲା, ତାହା ପରେ ଉଭେଇଗଲା; 
ଆଉ ନୟନଗୋଚର ହେଲା ନାହିଁ । ଆଉ ଦିନେ 
ଧ୍ଵଜବଜ୍ରାଙ୍କୁଶଚିହ୍ନିତ ଉଗବାନଙ୍କର ପାଦପଦ୍ମ ଆସନ ଉପରେ 
ପଡ଼ିଥୁବାର ଦେଖୁଲି । ପ୍ରାୟ ଏକଘଣ୍ଟା ପର୍ଯ୍ୟନ୍ତ ଏହି ଯୁଗଳ 
ପାଦପଦ୍ମ ଚିହ୍ନ ଆସନ ଉପରେ ରହିଲା, ତାହାପରେ ଅଦୃଶ୍ୟ 
ହୋଇଗଲା । 


“ଏହି ସମୟରୁ ଆହୁରି ଆଶ୍ଚର୍ଯ୍ୟଜନକ ବ୍ୟାପାର 
ଦେଖବାକୁ ଲାଗିଲି । ପ୍ରତ୍ୟହ ଗୋସ୍ଵାମୀମହାଶୟଙ୍କ ନିକଟରେ 
ଭଗବଦ୍‌ଗୀତା, ମହାଭାରତ, ଶ୍ରୀମଦ୍ଭାଗବତ ଆଦି ଭକ୍ତି ଶାସ୍ତ୍ର 
ପାଠ ହୁଏ। ଯେତେବେଳ ଭଗଦବଦ୍‌ଗୀତା ପାଠ ହୁଏ 
ସେତେବେଳେ ଅର୍ଦ୍ଦୁନଙ୍କ ରଥୋପରି ଶ୍ରୀକୃଷ୍ଣ ଅଶ୍ଵରଜ୍ଞୁ ଧରି 
ଉପବିଷ୍ଟ ଅଛନ୍ତି ଏହି ଚିତ୍ର ଆସନରେ ପଡ଼େ । ଯେତେବେଳ 
ମହାଭାରତର କୌଣସି ଯୂଦ୍ଧ ବିବରଣ ପାଠ ହୁଏ, 
ସେତେବେଳ କୁରୁ-ପାଣ୍ଡବ ସେନାଙ୍କ ଯୁଦ୍ଧ ବିଷୟକ ଚିତ୍ର 
ଆସନ ଉପରେ ପତିତ ହୁଏ । × × × ଶ୍ରୀ ଚୈତନ୍ୟଚରିତାମୃତ 
ପାଠ ସମୟରେ ଭକ୍ତଗଣଙ୍କ ସହିତ ଶ୍ରୀମନ୍ଜଲହାପ୍ରଭୂଙ୍କର 
ସଂକୀଉ୍ଭନ ଓ ନୃତ୍ୟ ଆସନୋପରି ଅଙ୍କିତ ହୁଏ । ଏହି ସମସ୍ତ 
ପ୍ରହେଳିକା ମଧ୍ଯରେ ମୋର କ୍ଷୁଦ୍ରବୁଛି କୌଣସି ମତେ ପ୍ରବେଶ 
କରିପାରେ ନାହିଁ। ମୁଁ ଅବାକ୍‌ ହୋଇ ଦେଖୁଥାଏ ଓ ଭାବୁଥାଏ 
ଏସବୁ କଣ ୧” 


ଏହି ସମସ୍ତ ବ୍ଯାପାରର ଦର୍ଶକ ଶ୍ରୀଯୁକ୍ତ ହରିଦାସ 
ବସୁଙ୍କର ସାମାନ୍ୟ ପରିଚୟ ଦେବାର ଆବଶ୍ୟକତା ଉପଲବ୍‌ଧୂ 
କରି କେତେକ କଥା କହିବାକୁ ଯାଉଛି । କୁଲୀନ ଗ୍ରାମର 
ରାମାନନ୍ଦ ବସୁ ଶ୍ରୀଚୈତନ୍ୟ ମହାପ୍ରଭୁଙ୍କର ସମସାମୟିକ ପରମ 
ଭକ୍ତ ଥୁଲେ । ସେହି ବଂଶରେ ତାଙ୍କର ଜନ୍ମ । ଅଧ୍ୟୟନ 
କାଳରେ ତାଙ୍କର ବ୍ରାହ୍ଲଧର୍ମ୍ନ ପ୍ରତି ଅନୁରାଗ ଜାତ ହେଲା । 
ସେ ଓକାଲାତି ପାସ୍‌ କରି ଓକାଲାତି ବ୍ୟବସାୟରେ ପ୍ରବେଶ 
କଲେ । ବ୍ରାହ୍ଲଧର୍ମ୍ନ ପ୍ରତି ଆକୃଷ୍ଟ ହୋଇ ହିନ୍ଦୁଧର୍ମ୍ମ ଅସାର, 
ମିଥ୍ଯା ଓ କପଟତାରେ ପରିପୂର୍ଣ୍ଣ ବୋଲି ତାଙ୍କର ପ୍ରତୀତି 
ହେଲା । ସେ ହିନ୍ଦୁଧର୍ମ୍ମର ଘୋର ବିଦ୍ଵେଷୀ ହୋଇ ଉଠିଲେ । 
ତାଙ୍କର ମନେ ହେଲା ଯେ “ହସ ହିନ୍ଦୁଧର୍ମ୍ମ ସ୍ଵାଧୀନ ଚିନ୍ତାର 
ଅଭାବରୁ ଇଟା, କାଠ, ପଥର ପୁଜା କରି ମଚୁଛି । ଶିକ୍ଷିତ 


୫୧୨ 


ଲୋକେ ଘୋର କପଟାଚାରୀ; ସେମାନେ ମନେ ମନେ କିଛି 
ମାନନ୍ତି ନାହି କେବଳ ବାହାରେ ଧର୍ମାଡ଼ମ୍ବର ଦେଖାଇ 
କପଟାଚାର କରନ୍ତି । ସନ୍ଜ୍ୟାସୀଗଣ ଜଟାଧାରଣ ଓ ଭସ୍କୁଲେପନ 
କରି କୌତୁକ ବେଶ ସାଜନ୍ତି; ବୈଷ୍ଠବଗଣ ଡୋର କୌପୀନ 
ପରିଧାନ କରି ମାଳାତିଳକ ଧାରଣ କରି ଲୋକଙ୍କ ଚକ୍ଷୁରେ 
ଧୂଳି ନିକ୍ଷେପ କରୁଛନ୍ତି, ଅଳ୍ବୁଦ୍ଧି ଲୋକଙ୍କୁ ଠକାଇ ଉଦରାନ୍ନର 
ସଂସ୍କାନ କରିବା ଛଡ଼ା ଅନ୍ୟ କାର୍ଯ୍ୟ ନାହିଁ । ଶାସ୍ତ୍ରଗୁଡ଼ିକ 
ଗଞ୍ଜେଇଖୋରୀ ବ୍ୟାପାର ।” ତାଙ୍କର ମନୋଭାବ ଏହିପରି 
ଥିଲା । ସେ ବହୁକାଳ ବ୍ରହ୍ମୋପାସନା କରି ଜୀବନରେ 
କୌଣସି ପ୍ରକାର ଉନ୍ନତି ନଦେଖୁ ବିଚାର କଲେ ଯେ ନାସ୍ତିକ 
ମତ ହି ଯଥାର୍ଥ; ସମାଜ ରକ୍ଷା ଉଦ୍ଦେଶ୍ୟରେ ବୁଦ୍ଧିମାନ୍‌ ଲୋକେ 


ଭଶ୍ବଵରରୁପକ ଗୋଟାଏ କୋକୁଆ ଭୟ ଦେଖାଇ ଲୋକଙ୍କୁ 


ଜଡ଼ କରିଦେଇଛନ୍ତି । ବାସ୍ତବିକ ଭଶ୍ଵର ବୋଲି କୌଣସି 
ପଦାର୍ଥ ନାହି । ପାପପୁଣ୍ଯ, ସ୍ଵର୍ଗନରକ, ଆମ୍ମା, ଏସବୁ କିଛି 
ନୁହେଁ । ବେଦାନ୍ତ ଆଦି ଶାସ୍ତ୍ର ପ୍ରତିଭାଶାଳୀ ଲୋକଙ୍କର ବୁଝି 
କୌଶଳର ପରିଚାୟକ । ଦର୍ଶନଶାସ୍ତ୍ର ସବୁ ବିଭିନ୍ନ । ଯାହାର 
ଯେପରି ବୁଝି ସେ ସେହିପରି ମତ ପ୍ରକାଶ କରିଯାଇଛନ୍ତି । 
ଚାର୍ବାକ୍‌ ମତ ହିଁ ଶ୍ରେଷ୍ଠ : ଖାଅ, ପିଅ, ଆମୋଦପ୍ରମୋଦ 
କର; ଦଣ୍ଡବିଧ୍ ଆଇନକୁ ଏଡ଼ି ଯାହା ଖୁସି. ତାହା କରିପାର । 
ଏହିପରି ଧାରଣାର ବଶବର୍ତୀ ହୋଇ ଦେଖୁଲେ ଯେ ଏଥୁରେ 
ମଧ୍ଯ ମନୁଷ୍ଯ ସୁଖୀ ହୋଇପାରେ ନାହିଁ । ତାଙ୍କର ଦୁଃଖ 
ଉତ୍ତରୋଉଛର ବୃଦ୍ଧିପ୍ରାପ୍ତ ହେଲା । ତାଙ୍କ ପ୍ରାଣରେ ଭୀଷଣ ଜ୍ବାଳା 
ଉପସ୍ତିତ ହେଲା । ତାହା ଏପରି ଅସହ୍ଯ ହେଲା ଯେ ସେ 
ତାହାର ନିରାକରଣ ପାଇଁ ଆତ୍ମହତ୍ୟା ଏକମାତ୍ର ଉପାୟ ବୋଲି 
ସ୍ତ୍ରିର କଲେ । ଏହି ସମୟରେ ପରଲୋକଗତ ଏକ ସାଧୁଙ୍କର 
ଆତ୍ମା ତାଙ୍କର ଏକ ବନ୍ଧହୁପନ୍ନୀଙ୍କ ଶରୀରରେ ପ୍ରବେଶ କରି 
ତାଙ୍କୁ ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା ଗ୍ରହଣ କରିବାକୁ ବାଧ୍ଯ 
କଲେ। କିନ୍ତୁ ସେ ମନୁଷ୍ଯକୁ ଗୁରୁ ବୋଲି ଗ୍ରହଣ ନ କରି 
ଭଗବାନଙ୍କୁ କେବଳ ଗୁରୁ ବୋଲି ସ୍ବୀକାରପୂର୍ବକ ଉଗ୍ର 
ଯୁକ୍ତିବାଦୀ ଭାବରେ ଗୋସ୍ବାମୀପ୍ରଭୁଙ୍କର ସମସ୍ତ କାର୍ଯ୍ୟ ପ୍ରତି 
ସର୍ବଦା ତୀକ୍ଷ୍ଣ ଦୃଷ୍ଟି ରଖୁ ସମୟ ସମୟରେ ବ୍ୟଙ୍ଗ କରିବାକୁ 
ମଧ୍ଯ କୁଣ୍ଠିତ ହୁଅନ୍ତି ନାହି । ଏଭଳି ବ୍ୟକ୍ତିଙ୍କର ଗୋସ୍ଵାମୀପ୍ରଭୁଙ୍କ 
ଆସନରେ ଉପରିଲି୍‌ ଶତ ପ୍ରତ୍ୟକ୍ଷ ଦର୍ଶନର ବଣ୍ଟ ନାରେ 
ସନ୍ଦେହର ବିନ୍ଦୁମାତ୍ରର ଅବକାଶ ରହି ନପାରେ । ଆଉ ମଧ୍ଯ 


ଶ୍ରୀ ବିଜୟକୃଷ୍ଣ ଚରିତ 


ଏହି ସକଳ ଚିତ୍ର ଯେ କେବଳ ବସୁ ମହାଶୟଙ୍କର 
ଦୃଷ୍ଟିଗୋଚର ହୋଇଥଲା ତାହା ନୁହେଁ, ଗୋସ୍ଵାମୀପ୍ରଭୁଙ୍କର 
ବହୁ ଶିଷ୍ୟ ମଧ୍ଯ ଏହା ପ୍ରତ୍ଯକ୍ଷ କରିଥିଲେ । ଏହି ପ୍ରକାରର 
ପ୍ରକାଶ ଶିଷ୍ୟମାନଙ୍କୁ ସାଧନମାର୍ଗରେ କିପରି ଉତ୍ସାହ ଓ ପ୍ରେରଣା 
ଯୋଗାଇଥିବ ଏବଂ କେତେ ସନ୍ଦେହବାଦୀ ଓ ଅବିଶ୍ବାସୀ 
ବ୍ୟକ୍ତିଙ୍କ ମନରେ କି ପରିବର୍ତନ ଘଟାଇଥିବ ତାହା ସହଜରେ 
ଅନୁମେୟ । 


ବସୁ ମହାଶୟ ଏହି ଘଟଣାର ଅ(ଳ୍ପକାଳ ପରେ ଆଶ୍ଵିନ 
ମାସରେ ପୁନର୍ବାର ଆସି ଗୋସ୍ଵାମୀପ୍ରଭୁଙ୍କ ଆସନରେ ଓ 
ଦେହରେ ମଧ୍ଯ ନାନା ଦେବଦେବୀଙ୍କର ଚିତ୍ର ଅଙ୍କିତ ହେବାର 
ଦେଖୁ ଏହାର ସମ୍ଭାବନା ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ 
କରିବାରୁ ସେ କହିଲେ, “ ଏହା ଭଗବାନଙ୍କ ନାମର ମହିମା | 
ଶ୍ଵାସ ପ୍ରଶ୍ଵାସରେ ନାମ କରିବା ଫଳରେ ଭଗବଦ୍ଭକ୍ତଙ୍କର 
ରକ୍ତମାଂସରେ, ଅସ୍ତିମଜାଦିରେ ଭଗବାନଙ୍କର ନାମ, ରୂପ ଓ 
ଲୀଳାଦି ଅଙ୍କିତ ହୋଇଯାଏ । ଭଗବଦ୍‌ଭକ୍ତ ଯେଉଁ ବସ୍ତାଦି 
ବ୍ୟବହାର କରନ୍ତି ସେଥୁରେ ମଧ୍ଯ ସେ ସମସ୍ତ ଅଙ୍କିତ ହୁଏ; 
ଏପରିକି ସେ ଯେଉଁ ବୃକ୍ଷତଳେ ବା ଗ୍ହରେ ନାମ କରନ୍ତି, 
ସେହି ବୃକ୍ଷର ଗଣ୍ଡି, ଡାଳ, ପତ୍ରରେ, ଗୃହର ଇଟା, କାଠ ଓ 
ବରଗୀ ପ୍ରଭୃତିରେ ଭଗବାନଙ୍କର ନାମ ପ୍ରଭୃତି ଅଙ୍କିତ 
ହୋଇଥାଏ ।” ନାମ ମାହାମ୍ମ୍ୟର ଏପରି ଚାକ୍ଷୁଷ ପ୍ରଦର୍ଶନ 
ଅଦୃଷ୍ଟପୂର୍ବ ଓ ଅଶ୍ରୁତପୂର୍ବ । ନାମ ମହିମାର ଏପରି ଅଭିବ୍ୟକ୍ତି 
ମାନବ କଳ୍ପନାର ଅତୀତ । ନାମ ସାଧନାର କେଉଁ ସ୍ତରରେ 
ଉପନୀତ ହେଲେ ସାଧକଙ୍କର ଦେହ, ଆସନବସନାଦି 
ନାମରୂ ପଲୀଳାମୟ ହୋଇପାରେ ଏହା ସାଧକପ୍ରବର 
ଗୋସ୍ଵାମୀପ୍ରଭୁଙ୍କ ଛଡ଼ା କିଏ କହିବ ? ଦର୍ଶକ ଓ ଶ୍ରୋତୂବର୍ଗ 
ବିସ୍କୟାଭିଭୂତ ହୋଇ ଦେଖୂବେ ଓ ଶୁଣିବେ ମାତ୍ର । ଭୌତିକ 
ପଦାର୍ଥ ଉପରେ ନାମର ଏପରି ପ୍ରଭାବର ରହସ୍ୟ କିଏ 
ଉଦ୍‌ଘାଟନ କରିପାରିବ ? କେଉଁ ବିଜ୍ଞାନ ଏହାର ବ୍ୟାଖ୍ୟା 
କରିବ ? 


ହନୁମାନ୍‌ ଯେ ବକ୍ଷ ବିଦାରଣ କରି ସୀତାରାମଙ୍କ 
ଯୁଗଳମୂରି ଦେଖାଇଥୁଲେ ତାହା କାଳ୍ପନିକ ନୁହେଁ ବୋଲି 
ଗୋସ୍ଵାମୀପ୍ରଭୁଙ୍କ ଉକ୍ତିରୁ ଜଣାଯାଏ । ଗୋସ୍ଵାମୀପ୍ରଭୁ ଆହୁରି 
ମଧ୍ଯ କହିଥିଲେ ଯେ ବକ୍ଷ ଚିରିବାର ଦରକାର ନାହିଁ । ସାଧକର 


କଲିକତାରେ ଶେଷ ଅବସ୍ଫାନ ଓ ପୁରୀ ଯାତ୍ରା 


ଦେହରେ ତ ନାମରୂପାଦି ଫୁଟିଉଠେ, ଚିରାଚିରି କରିବାକୁ 
ପଡ଼େ ନାହିଁ । 


ସୀତାରାମ ଘୋଷ ଷ୍ଟୀଟ୍‌ରେ ଅବସ୍ଥାନ କରୁଥୁବା 
ସମୟରେ ଦିନେ ଗୋସ୍ଵାମୀପ୍ରଭୁ ଆସନ ଛାଡ଼ି ଶୌଚାଗାରକୁ 
ଯିବା ସମୟରେ କହିଉଠିଲେ, `“ ଗୋଷ ହୋଇଗଲା |” 
ମହେନ୍ଦ୍ରବାବୁ ଏ କଥାର ଅର୍ଥ ପଚାରିବାରୁ ଗୋସ୍ଵାମୀପ୍ରଭୁ ତାଙ୍କୁ 
ଆସନ ଦେଖାଇଦେଲେ । ସମସ୍ତେ ଦେଖ୍‌ ବିସ୍ମିତ ହେଲେ 
ଯେ ଗୋପବାଳକ, ଗୋ-ବସୁା ପ୍ରଭୃତିଙ୍କର ଚିତ୍ର ଆସନରେ 
ଅଙ୍କିତ ହୋଇ ରହିଛି । ପାନ୍ନାଙ୍କ ମାଂ ମନେକରନ୍ତି ଯେ 
ଗୋସ୍ଵାମୀପ୍ରଭୁ ଭେଳ୍‌କି ଦେଖାନ୍ତି ସେ ଯେତେବେଳେ 
ଆସନରେ ଅର୍ବିତ ଚିତ୍ର ଦେଖିବାକୂ ଆସିଲେ ତାଙ୍କୁ 
ଗୋସ୍ଵାମୀପ୍ରଭୁ କହିଲେ, “ ବୃଥାରେ କାହିଁକି ଭେଲ୍‌କି 
ଦେଖୁବାକୁ ଆସିଲ ?” ସେ ଏ କଥା ଶୁଣି ଅତ୍ଯନ୍ତ ଲଢ୍ିତ 
ହେଲେ । ଏହିପରି ଅଦ୍ଭୁତ ବ୍ୟାପାର ଦର୍ଶନରେ ସହଜରେ 
ଯେ ବିଶ୍ଵାସ ଆସେ ତାହା ନୁହେଁ, ଗୁରୁ ବା ଦେବତାଙ୍କ 
ପ୍ରତି ବିଶ୍ବାସ ସେମାନଙ୍କ କୃପା ଉପରେ ହିଁ ନିର୍ଭର କରେ । 


ଦେବତା ଓ ରଷିଗଣ ସୁକ୍ଷ୍ମ ଶରୀରରେ ବା ଛଦ୍ଲବେଶରେ 
ଗୋସ୍ଵାମୀପ୍ରଭୁଙ୍କ ସହିତ ଆଳାପ କରିବାକୁ ଆଗମନ କରନ୍ତି । 
ଏହା ମଧ୍ଯ ଅନେକ ସମୟରେ ଶିଷ୍ୟମାନଙ୍କର ଗୋଚରୀଭୂତ 
ହୋଇଥାଏ । ଦିନେ ଗୋସ୍ଵାମୀପ୍ରଭୁ ଶୌଚାଗାରରୁ ବହୁତ 
ବିଳମ୍ବରେ ଫେରି ବାରୂ ମୋହିନୀବାବୁ ତାହାର କାରଣ 
ପଚାରିଲେ । ଗୋସ୍ଵାମୀପ୍ରଭୁ କହିଲେ, “ ପାଗଳାମି କଥା 
କ'ଣ କହିବି ? ଆଜି ପାଇଖାନାରେ ପଶିଲାବେଳକୁ ବ୍ୟାସ, 
ନାରଦ ପ୍ରଭୃତି ରଷିଗଣ, ବ୍ରହ୍ମାଦି ଦେବଗଣ ଆସି ଦେଖା 
ଦେଲେ । ତେଣୁ ପାଇଖାନାରେ ବସିପାରିଲି ନାହିଁ । ସେମାନେ 
ଅନ୍ତର୍ହିତ ହେବା ପରେ ବୃନ୍ଦାବନଳୀଳା ପ୍ରକଟିତ ହେଲା । 
ମୋର ବାହ୍ୟ ଜ୍ଞାନ ଲୁପ୍ତ ହେଲା । ତେଣୁ ଆସିବାକୁ ବିଳମ୍ବ 
ହେଲ। ।” ସେତେବେଳ ଗୋସ୍ଵାମୀପ୍ରଭୂ ଭାବରେ 
ଟଳଟଳାୟମାନ ଓ ତାଙ୍କ ଶରୀର ଜ୍ୟୋତି ମଁୟ 


ଦେଖାଯାଉଥାଏ । 


ଏହି ଆଶ୍ଵିନ ମାସରେ ଶ୍ରୀଯୁକ୍ତ କିରଣଚାନ୍ଦ ଚଟୋପାଧ୍ଯାୟ 
ମହାଶୟ କଲିକତା ଆଗମନ କରି ହାରିସନ୍‌ ରୋଡ ବସାରେ 
ଆଠଦିନ ଅବସ୍ଥାନ କରିଥୁଲେ । ସେ ତାଙ୍କ ଆମ୍ବ ଜୀବନୀରେ 


୫୧୩ 


ଲେଖୁଛନ୍ତି, “ ଶ୍ରୀ ଶ୍ରୀ ଠାକୁରଙ୍କ ନିର୍ଦ୍ଦେଶ ପାଇ କଲିକତାରେ 
ଆଶ୍ଵିନ ୪ ଦିନ ଉପସ୍ଥିତ ହେଲି । ଆଶ୍ଵିନ ୬ ଦିନ ନୀଳକଣ୍ଠ 
ଅଧ୍ଵକାରୀଙ୍କର କୀର୍ଭନ ହେଲା । ଏହି କୀଉ୍ଭନରେ ଠାକୂର 
ଅପୂର୍ବ ନୃତ୍ୟ କଲେ । ତାଙ୍କ ନୃତ୍ୟର ଭାବରେ କୀର୍ଭନ ଗାୟକ 
ଓ ଶ୍ରୋତା, ସମସ୍ତେ ନାଚିବାକୁ ଲାଗିଲେ । ଏକ ଅପୂର୍ବ 
ଭାବତରଙ୍ଗ । ଆଶ୍ଵିନ ୧୧ଦିନ ବେତାଳାନନ୍ଦ ମୌନୀ, 
ଠାକୁରଙ୍କୁ ଦର୍ଶନ କରିବାକୁ ଆସିଲେ । ମୁଣ୍ଡରେ ବାଘ ଛାଲର 
ଟୋପି; ବୀରାଚାରୀ ତାନ୍ତ୍ରିକ ଖୁବ୍‌ କାରଣ ପାନ କରନ୍ତି । 
ଠାକୁରଙ୍କୁ ଦେଖୂ ଭାବରେ ଗଦ୍‌ଗଦ୍‌ । ଆଶ୍ଵିନ ୧୨ ଦିନ 
ହଠାତ୍‌ ଟେଲିଗ୍ରାମ ପାଇଲି ଭାଇ ଯିବାକୁ ଲେଖୁଛନ୍ତି, “ ମା” 
ଭୀଷଣ ପୀଡ଼ିତ । ' ଠାକୁରଙ୍କୁ ଏ କଥା କହିବାରୁ ଠାକୁର ଟିକିଏ 
ହସିଲେ; କହିଲେ, “ ମା ତୁମକୁ ଦେଖୁବାକୁ ବ୍ୟସ୍ତ ହେଉଛନ୍ି; 
ଘରକୁ ଯାଅ ।' × × ଘରେ ପହୁଞ୍ ଦେଖୁଲି- ମା'ଙ୍କର କିଛି 
ହୋଇନାହିଁ, ମତେ ଘରକୁ ନେବାକୁ ତାଙ୍କର ଏହି 
କୌଶଳ । ” 


ଏହି ବାସଭବନରେ ପ୍ରସିଦ୍ଧ ଗାୟକ ଶ୍ରୀ ଗଣେଶ ଦାସ 
ଓ ମୁକୁନ୍ଦ ଘୋଷ ମହାଶୟଙ୍କର କୀର୍ଭନ ବା ନୀଳକଣ୍ତଙ୍କର 
ଯାତ୍ରାଗାନ ମଧ୍ଷେ ମଧ୍ୟେ ଅନୁଷ୍ଠିତ ହେଉଥାଏ। ଜଣେ ବାଉଲ 
ମଧ୍ଯ ଆସି କୀର୍ଭନ କରନ୍ତି। ସମୟ ସମୟରେ ମନୋହର ଦାସ 
ବାବାଜୀ ମହାଶୟ ମଧ୍ଯ ଗାନ ଶୁଣାନ୍ତି । ସନ୍ଧ୍ୟା କୀଉଁନରେ 
ଅଧ୍ଵକାଂଶ ସମୟରେ ଶ୍ରୀ ରେବତୀମୋହନ ସେନ୍‌ ପ୍ରଭୃତି 
ଗାନ କରନ୍ତି। ଶ୍ରୀଯୁକ୍ତ ଗଣେଶ ଦାସଙ୍କ ସଙ୍ଗରେ ବୃନ୍ଦାବନବାସୀ 
ପ୍ରେମିକ ଭକ୍ତ ବଳରାମ ଦାସ ବାବାଜୀ ମହାଶୟ 
ଗୋସ୍ଵାମୀପ୍ରଭୁଙ୍କୁ ଦର୍ଶନ କରିବାକୁ ଆସିଥାନ୍ତି । ଗୋସ୍ଵାମୀପ୍ରଭୁ 
ବୃନ୍ଦାବନରେ ଅବସ୍ଥାନ କରୁଥୁବା ସମୟରେ ଏହି ବାବାଜୀ 
ମହାଶୟ “ ସୁଖମୟ ବୃନ୍ଦାବନ ' ଇତ୍ଯାଦି ଗାନ ଶ୍ରବଣ କରୁକରୁ 
ସଂଜ୍ଞାହୀନ ହୋଇ ତିନିଦିନ କାଳ ପଡ଼ିରହିଲେ। ନାଡ଼ୀ ବନ୍ଦ, 
ଶ୍ଵାସପ୍ରଶ୍ଵାସ ବନ୍ଦ। ଶରୀର ଥଣ୍ଡା ହୋଇଯାଇଥାଏ । ସେ 
ଦେହତ୍ୟାଗ କରିଛନ୍ତି ବୋଲି ମନେକରି ବାବାଜୀମାନେ ତାଙ୍କର 
ଅନ୍ତ୍ୟେଷ୍ଟିକ୍ରିୟାର ଆୟୋଜନ କରିବସିଲେ । ଗୋସ୍ଵାମୀପ୍ରଭୁ 
ତାଙ୍କ ବକ୍ଷରେ କର୍ଣ୍ଣ ଦେଇ ତାଙ୍କ ଭିତରୁ “ ସୁଖମୟ ବୃନ୍ଦାବନ” 
ଅସ୍ପଷ୍ଟ ଭାବରେ ଉଚ୍ଚାରିତ ହେଉଥୁବା ସମସ୍ତଙ୍କୁ ଜଣାଇଦେବାରୁ 
ସମସ୍ତେ ପୁନର୍ବାର ସେହି କୀର୍ଭନ ଗାନ କରିବାକୁ ଲାଗିଲେ । 


୫୧୪ 


କିଛିକାଳ ପରେ ବାବାଜୀ ମହାଶୟ ହୁଙ୍କାର କରି ଉଠି 
' ହରିବୋଲ ' , ' ହରିବୋଲ” କହିବାକୁ ଲାଗିଲେ | ସେହି 
ବାବାଜୀ ମହାଶୟଙ୍କର ଏହି ବାସଭବନରେ ଦିନେ ଦିନେ 
ଏପରି ଭାବୋନ୍ହ୍‌ଵା୍‌ସ ଓ ନୃତ୍ୟ ହୁଏ ଯେ ତାହା ସମସ୍ତଙ୍କୁ ମୁଗ୍‌ଧ 
କରିଦିଏ । ଗୋସ୍ଵାମୀପ୍ରଭୁ ଏହାଙ୍କୁ ଯଥୋଚିତ ଆଦର ପ୍ରଦର୍ଶନ 
କରୁଥିଲେ । 


ସ୍ଵାମୀ ଦରବେଶଜୀ ତାଙ୍କ ଆତ୍ମଜୀବନୀରେ ଲେଖୁଛନ୍ତି, 
“ ମାଘ ୮ଦିନ ( ୧୮୯୭ ଜାନୁୟାରୀ ୨୦ ତାରିଖ) ଆଡ଼ିୟାଲ 
ଠିକଣାରେ ଯୋଗଜୀବନ ଗୋସ୍ଵାମୀଙ୍କର ପତ୍ର ପାଇଲି । 
ମହାଭାରତର ଶାନ୍ତିପର୍ବରେ ଭୀଷ୍ମକର୍ତ୍କ ଶ୍ରୀକୃଷ୍ଣଙ୍କ ସ୍ତବରେ 
ଗୋଟିଏ ଶ୍ଳୋକ ଅଛି :- 


“ ଜଟିନେ ଦଣ୍ଡିନେ ନିତ୍ୟଂ ଲମ୍ବୋଦର ଶରୀରିଣେ । 
କମଣ୍ଡଳୁ ନିଷଙ୍ଗାୟ ତସ୍କୈ ବ୍ରହ୍ମାମ୍‌ନେ ନମଃ ।” 


ଏହି ଶ୍ଳୋକ ସମ୍ବନ୍ଧରେ ମୁଁ ଶ୍ରୀ ଶ୍ରୀ ଠାକୁରଙ୍କୁ ପତ୍ର 
ଲେଖୁବାରୁ ତାହାର ଉତ୍ତରରେ ଯୋଗଜୀବନ ଲେଖୁଛନ୍ତି- 
ଠାକୁର କହିଲେ, ସତ୍ୟଯୁଗରେ ରଭୁ ନାମରେ ଏକ ଅବତାର 
ହୋଇଥୁଲେ । ଏହା ସେହି ଅବତାରଙ୍କର ରୂପ । ବର୍ତମାନ 
ତୁମ ସ୍ତ୍ରୀଙ୍କୁ ଆଣିଲେ ସାଧନ ହେବ ।” ୨୦୦୯ ମୁଁ ସରୋଜକୁ 
ନେଇ ମାଘ ୧୦ ଦିନ ୧୩୦୩ ସାଲ କଲିକତାରେ ପହୁଞଥ୍ଚୁଲି। 
ସରୋଜର ସାଧନ ହେଲା ପୌଷ କୃଷ୍ଣ ଷଷ୍ଠୀ ମାଘ ୧୨ ଦିନ 
ରବିବାର ( ୧୮୯ ୭ ଜାନୁୟାରୀ ୨ ୪ ତାରିଖ) | ୪ ୫ ନମ୍ର 
ହାରିସନ ରୋଡ଼ ବସାରେ ପ୍ରାତଃ ସାଢ଼େ ନଅ ଘଣ୍ଟା ସମୟରେ 
ସରୋଜ ଏହି ଦେବଦୁର୍ଲ୍ଲଭ ସାଧନ ଲାଭ କଲେ। ମାଘ ୧୩ 
ଦିନ ସନ୍ଧ୍ୟା କୀର୍ତନରେ ଶ୍ରୀ ଶ୍ରୀ ଠାକୁରଙ୍କ ଅପୁର୍ବ ନୃତ୍ୟ ଦର୍ଶନ 
କଲି । ଆମେ ଏଥର ମାଘ ୧ ୪ ପର୍ଯ୍ୟନ୍ତ ଠାକୁରଙ୍କ ପାଖରେ 
ଥଲୁ |" 

ଏହି ସମୟରେ ଅନେକ ଉଚ୍ଚଶିକ୍ଷିତ ବ୍ୟକ୍ତ ଓ ଉଚ୍ଚପଦସ୍ଥ 
ରାଜକର୍ମଚାରୀ ପ୍ରାୟ ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ 
ହୋଇ ଅନ୍ତଃସାରଶୂନ୍ଯ ବଡ଼ ବଡ଼ ଧର୍ମ୍ମକଥା କହନ୍ତି । 
ଧର୍ମ୍ମପିପାସୁ ବ୍ୟନ୍ତିଗଣ ଏଥୁରେ ବଡ଼ ବିରକ୍ତି ଅନୁଭବ କରନ୍ତି । 
କିନ୍ତୁ ଗୋସ୍ଵାମୀପ୍ରଭୁ ନିରୁଦ୍‌ବେଗ ଭାବରେ ଉପବିଷ୍ଟ ଥାଆନ୍ତି । 


ଗୋସ୍ଵାମୀପ୍ରଭୁୂଙ୍କର ସହପାଠୀ, ବି ଲାତଫେରନ୍ତା, 
କଲିକତା ସିଟି କଲେଜର ଅଧ୍ଯକ୍ଷ ଉମେଶଚନ୍ଦ୍ର ଦତ୍ତ ମହାଶୟ 


ଶ୍ରୀ ବିଜୟକୃଷ୍ଣ ଚରିତ 


ଅନ୍ୟ କେତେକ ବ୍ରାହ୍ମ ସମାଜର ବିଶିଷ୍ଟ ବ୍ୟକ୍ତିଙ୍କ ସହିତ ଆସି 
ବ୍ରାହ୍ମସମାଜର କର୍ତବ୍ୟ ସମ୍ବନ୍ଧରେ ପ୍ରଶ୍ନ କରିବାରୁ ଗୋସ୍ଵାମୀପ୍ରଭୁ 
କହିଲେ ଯେ ବ୍ରାହ୍ମସମାଜର ଗଠନର ଉଦ୍ଦେଶ୍ୟ ସାଧ୍ଵତ 
ହୋଇଅଛି; ତାହା ବର୍ଭମାନ ମୃତ । ତାକୁ କୁଣ୍ଢେଇ ନ ବସି 
ଆତ୍ମାର କଲ୍ୟାଣ ସାଧନ ପାଇଁ ସମସ୍ତଙ୍କର ଚେଷ୍ଟା କରିବା 
ବିଧେୟ । 


ଆଉ ଦିନେ ସବ୍‌ଜଜ୍‌ ବ୍ରାହ୍ମ ଚଣ୍ଡୀଚରଣ ସେନ ମହାଶୟ 
ବ୍ରାହ୍ମସମାଜର କଲ୍ୟାଣ ସମ୍ବନ୍ଧରେ ପ୍ରଶ୍ନ କରିବାରୁ ଗୋସ୍ଵାମୀପ୍ରଭୁ 
କହିଲେ ଯେ ରଷିପ୍ରଣୀତ ଶାସ୍ତ୍ର ଅବଲମ୍ବନ କଲ୍ୟାଣପ୍ରଦ । 
ଚଣ୍ଡୀବାବୁ କହିଲେ, “ ବ୍ରାହ୍ମସମାଜ ତ ବର୍ତମାନ ତାହା 
କରନ୍ତି । ” ଗୋସ୍ଵାମୀପ୍ରଭୁ ଉତ୍ତର କଲେ, “ ନା, ତାହା କରନି 
ନାହିଁ। ଶାସ୍ତ୍ରର ଯେଉଁ ଅଂଶତକ ନିଜର ମତ ସଙ୍ଗରେ ମିଳେ 
ସେତିକି ମାତ୍ର ଅନୁସରଣ କରନ୍ତି । ସେଥ୍ରେ ହେବ ନାହିଁ । 
ଶାସ୍ତ ମାନିବାକୁ ହେଲେ ସମଗ୍ର ଭାବରେ ମାନିବାକୁ 
ହେବ ।” ଆଉ ଦିନେ ଏହି ସମ୍ବନ୍ଧରେ ଗୋସ୍ବଵାମୀପ୍ରଭୁ 
କହିଲେ,“ ଆଗେ ଯେତେବେଳେ ଅଭିଧାନ ଦେଖି ଶାସ୍ରାର୍ଥ 
ନିଣ୍ଢଚୟ କରୂୁଥୁଲି ସେତେବେଳେ ତାହାର ଅନେକାଂଶ 
ପରିତ୍ୟାଜ୍ୟ ବୋଧ ହେଉଥୁଲା । କିନ୍ତୁ ଦିନେ ଗୁରୁଦେବଙ୍କ 
କୃପାରୁ ଯେତେବେଳେ ରଷିଗଣ ପ୍ରକାଶିତ ହୋଇ ମୋତେ 
ଆଶୀର୍ବାଦ କରି କହିଲେ, “ ତୁମ ହୁଦୟରେ ଶାସ୍ତ ସୂର୍ରି ହେଉ” 
ସେହି ସମୟରୁ ଦେଖୁଲି ଯେ ଶାସ୍ତ୍ରର ଗୋଟିଏ ଅକ୍ଷର ମଧ୍ଯ 
ପରିତ୍ୟାଗ କରିବାର ସାଧ୍ଯ ନାହିଁ; ସମସ୍ତ ହିଁ ସତ୍ୟ । ତେବେ 
ଦେଶ-କାଳ-ପାତ୍ର ଭେଦରେ ବ୍ୟବସ୍କୁ।, ଅଧୂକାରୀ 
ଭେଦରେ ଉପଦେଶ। ” ସେ ଆଉ ମଧ୍ୟ କହିଛନ୍ତି, “ ଶାସ୍ତ 
ଅକ୍ଷର ନୁହେଁ, କାଳି ନୁହେଁ, କାଗଜ ବି ନୁହେଁ; ଶାସ୍ତ୍ର 
ଜୀବନ୍ତ, ସ୍ଵପ୍ରକାଶ । ରଷିମାନଙ୍କର ଆଶୀର୍ବାଦରେ ଶ୍ରେଣୀବଦ୍ଧ 
ଉଡ୍‌ଡୀୟମାନ ପକ୍ଷିଶ୍ରେଣୀ ପରି ତାହା ସ୍ଵର୍ଣ୍ତା୍ଚରରେ ସାଧକଙ୍କ 
ନିକଟରେ ପ୍ରକାଶିତ ହୁଅନ୍ତି । ” 


ଦିନେ ମନୀନ୍ଦ୍ରନାଥ ମଜୁମଦାର ମହାଶୟ ବ୍ରାହ୍ମସମାଜରଂ 
ଭବିଷ୍ୟତ ସମ୍ବନ୍ଧରେ ପ୍ରଶ୍ନ କରିବାରୁ ଗୋସ୍ଵାମୀପ୍ରଭୁ କହିଲେ, 
“ଯାହା ଦ୍ଵାରା ଯେଉଁ ପ୍ରୟୋଜନ ସାଧ୍ତ ହେବାର କଥା 
ତାହା ହୋଇଗଲେ ତାହାର ଆଉ କୌଣସି ଆବଶ୍ୟକତା 
ରହେ ନାହିଁ । ମହାବୀର ଅର୍ଜୁନ, ଶ୍ରୀକୃଷ୍ଣଙ୍କ ଅନ୍ତର୍ଦାନ ପରେ 


କଲିକତାରେ ଶେଷ ଅବସ୍ପାନ ଓ ପୁରୀ ଯାତ୍ରା 


ନୀଚଜାତି ଗୋପଙ୍କ ଦ୍ଵାରା ପରାସ୍ତ ହୋଇଥୁଲେ । 
ଶ୍ରୀମଦ୍‌ଭଗବତର ପ୍ରଥମ ସ୍କନ୍ଧ ପଞ୍ଚଦଶାଧ୍ୟାୟରେ ଅର୍ଜୁନ 
ଯୁଧୂଷ୍ଚିରଙ୍କୁ କହୁଛନ୍ତି: 

“ ଅଧ୍ଵନ୍ୟୁରୁକ୍ରମପରିଗ୍ରହମଙ୍ଗ ରକ୍ଷନ୍‌ 

ଗୋପେୈରସଭିରବଳେବ ବିନିର୍ଜିତୋଏସ୍କି ॥ ( ୨୦) 

ତଦ୍‌ବୈଧନୁସ୍ତ ଇଷବଃ ସ ରଥୋ ହୟାସ୍ତେ 

ସୋଃହଂ ରଥୀ ନୃପତୟୋ ଯତ ଆନମନ୍ତି ॥ 

ସର୍ବଂ କ୍ଷଣେନ ତଦଭୂଦସଦୀଶରିକ୍ତଂ 

ଭସ୍କନ୍‌ହୁତଂ କୁହବରାଦ୍ଧ ମିବୋପ୍ରମୁଷ୍ୟାଂ ॥” ( ୨ ୧) 


ହେ ରାଜଶ୍ରେଷ୍ଠ, ଶ୍ରୀକୃଷ୍ଣଙ୍କର ଷୋଳ ସହସ୍ର ପନ୍ନୀଙ୍କର 
ରକ୍ଷକ ଭାବରେ ମୁଁ ଆସୁଥିଲି କିନ୍ତୁ ପଥରେ କେତେକେ 
ଅତି ନୀଚ ଗୋପ ଆସି ମତେ ଅବଳା ପରି ଅନାୟାସରେ 
ପରାଜିତ କଲେ । ପୁର୍ବେ ନୂପତିବୃନ୍ଦ ମୋ ନିକଟରେ ଯାହା 
ବଳରେ ମସ୍ତକ ନତ କରୁଥିଲେ, ମୋର ସେହି ଧନୁ, ସେହି 
ବାଣ, ସେହି ରଥ ଓ ସେହି ଅଶ୍ଵ, ସବୁ ଅଛି; ଏବଂ ମୁଁ ମଧ୍ଯ 
ସେହି ରଥୀ ଅଛି କିନ୍ତୁ ସର୍ବେଶ୍ବର କୃଷ୍ଣଙ୍କର ଅଭାବରେ ସେ 
ସମସ୍ତ ନିଷ୍ଫଳ ହୋଇଗଲା, ଯେପରି ଭସ୍ଲରେ ଆହୁତି ନିଷ୍ତଳ 
ହୁଏ, କୁହୁକଲବ୍‌ଧ ବସ୍ତୁ ଅଳୀକ ହୁଏ ଓ ଉଷର ଭୂମିରେ 
ବୀଜ ବପନ ନିଷ୍ଫଳ ହୁଏ । କିନ୍ତୁ ଏଠାରେ ନୀଚ ଗୋପଙ୍କ 


ଦ୍ଵାରା ଅର୍ଜୁନ ପରାଭୂତ ହେଲା ପରି ପ୍ରତୀତ ହେଲେ ହେଁ 


ଶ୍ରୀକୃଷ୍ଣ ହଁ ସେହି ଗୋପମାନଙ୍କ ରୂପ ଧାରଣ କରି ଷୋଳ 
ସହସ୍ର ମହିଷୀଙ୍କୁ ହରଣ ପୂର୍ବକ ବ୍ରଜ ସ୍ତ୍ରୀତ୍ ପ୍ରାପ୍ତ କରାଇଲେ । 


“ ଅର୍ଜୁନ ଦେଖୂଲେ ଯେ ସେ ଯେଉଁ ଗାଣ୍ଡୀବ ଧନୁରେ 
କୁରୁକ୍ଷେତ୍ର ଜୟ କରିଥିଲେ ତାହା ଉତ୍ତୋଳନ କରିବାର ଶକ୍ତି 
ନାହିଁ; ବହୁ କଷ୍ଟରେ ଉତ୍ତୋଳନ କଲେ ସୂଦ୍ଧା ଗୁଣ 
ଦେଇପାରିଲେ ନାହିଁ, ସେତେବେଳେ ସେ ଦୁଃଖୂତ ଓ 
ଅପମାନିତ ବୋଧ କରି ବଦଦରିକାଶ୍ରମରେ ବ୍ୟାସଦେବଙ୍କ 
ନିକଟରେ ଉପସ୍ଥିତ ହେଲେ । ବ୍ୟାସଦେବ ତାଙ୍କୁ ସାନ୍୍ଵନା 
ପୂର୍ବକ କହିଲେ, “ ତୁମେ ଶ୍ରୀକୃଷ୍ଣଙ୍କ ଶକ୍ତିରେ ଶକ୍ତିମାନ ଥଲ । 
ତୁମର ଗାଣ୍ଡିବ ବର୍ଭମାନ ନିସ୍ର୍ରୟୋଜନ; ତାହାର ଉଦ୍ଦେଶ୍ୟ 
ସାଧ୍ବତ ହୋଇଯାଇଛି । ବର୍ଭମାନ ପରଲୋକରେ ଯହିଁରେ 
ମଙ୍ଗଳ ହେବ ତାହା କର ତପସ୍ୟା କର ।” ସେହିପରି ବ୍ରାହ୍ମ 


୫୧୫ 


ସମାଜର ଯାହା' ପ୍ରୟୋଜନ ଥୁଲା ତାହା ସିଦ୍ଧ ହୋଇଛି । 
ପୂର୍ବପରି ବକ୍ତୃତା ଦ୍ଵାରା ବର୍ଭମାନ ତାହାକୁ ସେହିପରି ବଜାୟ 
ରଖୁବାକୁ ଚେଷ୍ଟା କରିବା ବୃଥା । ବର୍ତମାନ ବ୍ରାହ୍ମମାନଙ୍କ 
ପକ୍ଷରେ ନିଜ ନିଜର ମଙ୍ଗଳ ପାଇଁ ତପସ୍ୟାରତ ହେବା 
ଦରକାର । ” ବ୍ରାହ୍ମସମାଜର ପ୍ରୟୋଜନୀୟତା ସମ୍ବନ୍ଧରେ ସେ 
ଦିନେ କହିଲେ, “ ଖ୍ରୀଷ୍ଧର୍ମ ହସ୍ତରୁ ଭାରତବାସୀଙ୍କୁ ରକ୍ଷା ଏବଂ 
ଦେଶରେ ସୁନୀତି ପ୍ରଚାର ଓ ଦୁର୍ନୀତି ପରିହାର ପାଇଁ ବ୍ରାହ୍ମସମାଜ 
ଆସିଥିଲା ।” 


ଶ୍ରୀଯୁକ୍ତ ମୋହିନୀମୋହନ ରାୟଙ୍କ ଦୀକ୍ଷା ପରେ ମଧ୍ଯ 
ପ୍ରତିବର୍ଷ ନିୟମିତ ଭାବରେ ସେ ବ୍ରାହ୍ମସମାଜର ମାଘୋସ୍ଵବରେ 
ଯୋଗଦାନ କରୁଥିଲେ । ଏବର୍ଷ ସେଥୁପ୍ରତି କୌଣସି ଆକର୍ଷଣ 
ଅନୁଭବ କରି ନ ଥବବାରୁ ଆଉ ଗଲେ ନାହିଁ । ଏହା ଶୁଣି 
ଗୋସ୍ଵାମୀପ୍ରଭୁ କହିଲେ, “ ବ୍ରାହ୍ୁସମାଜ ମରି ସଢ଼ିଯାଇଛି । ” 
ଆଉ ଦିନେ ମୋହିନୀବାଦୁ କହିଲେ, “ ଯେଉଁମାନେ ପ୍ରାଣର 
ବନ୍ଧୁ, ଯାହାଙ୍କ ସଙ୍ଗେ ଏତେକାଳ ଉପାସନା କରିଛି, 
ଯେଉଁମାନେ ଏପର୍ଯ୍ୟନ୍ତ ଚରିତ୍ରବାନ ଓ ନିଷ୍ଠାବାନ୍‌, ସେମାନଙ୍କ 
ପାଖକୁ ଗଲେ ନାମ ବନ୍ଦ ହୋଇଯାଏ କିନ୍ତୁ କୌଣସି 
ହୀନଚରିତ୍ର, ଏପରିକି ବେଶ୍ୟା ନିକଟରେ ଥଲେ ସୁଦ୍ଧା ନାମ 
ବନ୍ଦ ହୁଏ ନାହିଁ, ଏହାର କାରଣ କ'ଣ ? ” ଗୋସ୍ଵାମୀପ୍ରଭୁ 
ଉତ୍ତର କଲେ, `“ ଯେଉଁ ମାନେ ଭଗବନ୍ଦେ୍‌ଷୀ ସେମାନଙ୍କ 
ପାଖରେ ନାମ ଚାଲିବ କେମିତି ?” 


ପ୍ରଶ୍ନ- ଯେଉଁ ମାନେ ନିୟମିତ ଉପାସନା କରନ୍ତି 
ସେମାନେ ଭଗବଦନ୍ଦ୍େଷୀ ହେଲେ କିପରି ? 


ଉତ୍ତର- ଯେଉଁମାନେ ଶାସ୍ତ୍ର ମାନନ୍ତି ନାହି, ସାଧୁ ଓ 
ଭନ୍ତମାନଙ୍କୁ ଦ୍ଵେଷ କରନ୍ତି, ସେମାନଙ୍କ ଅପେକ୍ଷ। 
ଭଗବଦ୍ଵେଷୀ ଆଉ କିଏ ଅଛି ? ବେଶ୍ୟାମାନେ ବ୍ୟବସାୟ 
ପାଇଁ ଚରିତ୍ରହୀନ ହେଲେ ସୁଦ୍ଧା ସାଧୁ, ଶାସ୍ତ୍ର ଓ ଭଗବାନଙ୍କ 
ପ୍ରତି ଶ୍ରଦ୍ଧା ରଖନ୍ତି ଏବଂ ନିଜକୁ କୁଳଟା ବୋଲି ସ୍ତାନ 
କରନ୍ତି । ସେମାନେ ଭଗବଦ୍ବେଷୀ ନୁହଁନ୍ତି । ସୁତରାଂ ନାମ 
ବନ୍ଦ ହେବ କାହିଁକି ? 


ଆମେ ଶ୍ରୀଯୁକ୍ତ ବିପିନଚନ୍ଦ୍ର ପାଲ ମହାଶୟଙ୍କର ଏକ 
ବିବୃତିରୁ ପାଉ ଯେ ଶ୍ରୀଯୁକ୍ତ ଶିବନାଥ ଶାସ୍ତ୍ରୀ ପ୍ରଭୃତି ବ୍ରାହ୍ମଗଣ 


୫୧୬ 


ବ୍ରାହ୍ମସମାଜର ଉଦ୍ଧାର ଲାଗି ନାନା ପରିକଳ୍ପନା ଆରମ୍ଭ କଲେ । 
ପାଲ ମହାଶୟ ଲେଖୁଛନ୍ତି, “ ପଣ୍ଡିତ ଶିବନାଥ ଓ ତାଙ୍କର 
ବନ୍ଧୁବର୍ଗ ପରେ ବୁଝିପାରିଲେ ଯେ ବିଜୟକୃ ଷ୍କଙ୍କ ପ୍ରତି 
ଆକର୍ଷଣର ପ୍ରକୃତ ହେତୁ ତାଙ୍କର ବ୍ୟକ୍ତିତ୍‌ ଓ ଦୃଢ଼ ନୈତିକ 
ଚରିତ୍ର ଏବଂ କୌଣସି ଦୃଢ଼ ଚରିତ୍ର, ଶକ୍ତିମାନ ବ୍ୟକ୍ତିକୁ କେନ୍ଦ୍ର 
କରି ତାଙ୍କରି ନେତୃତ୍ବରେ ଧର୍ମ୍ମସାଧନା ଓ ପ୍ରଚାର ବ୍ରତରେ 
ଉସୁଗୀକୃତ ପ୍ରାଣ ଗୋଟିଏ ବ୍ରାହ୍ମସାଧକସମ୍ପ୍ବଦାୟ ଗଠନ 
ବ୍ୟତୀତ ବ୍ରାହ୍ମସମାଜର ଧର୍ମ୍ମୀୟ ଓ ଆଧ୍ୟାମ୍ବି କଜୀବନପ୍ରବାହରେ 
ନବୋଦ୍ୟମ ଓ ଶକ୍ତିସଞ୍ଚାରର ଉପାୟାନ୍ତର ନାହିଁ । × × ଆଧାାମିକ 
ଅବନତିର ନିମ୍ନସ୍ତରରୁ ସମାଜକୁ ଉଠାଇବାପାଇଁ କିଛି କରିବାକୁ 
ହେବ ଏବଂ ତାହା କରାହେଲା; ଏହି ନୂତନ ସଂସ୍କାର ନାମ 
ହେଲା- “ ସାଧନ ଆଶ୍ରମ” | ଏହି ସଂସ୍କା ଶିବନାଥ ଶାସ୍ତ୍ରୀଙ୍କର 
ଆତ୍ମସଂପୂରଣରେ ଯଥେଷ୍ଟ ସହାୟତା କଲେ ସୁଦ୍ଧା ଯେଉଁ 
ଅଭାବ ପୁରଣ ବା ପ୍ରୟୋଜନ ସିଵଦିରୂପକ ମୂଳ ଉଦ୍ଦେଶ୍ୟରେ 
ଏହା ପ୍ରତିଷ୍ଠିତ ହୋଇଥିଲା ( ଏବଂ ଯାହା ହେତୁରୁ ବହୁ ବ୍ରାହ୍ମ 
ବିଜୟକୃଷ୍ଣଙ୍କ ନିକଟକୁ ଗମନ କରିଥୁଲେ) ତାହା ବ୍ୟର୍ଥ 
ହେଲା । ସାଧନ ଆଶ୍ରମର ଆରମ୍ଭୋଦ୍ୟମ ଓ ବିଜୟକୃଷ୍ଣଙ୍କର 
ଆରମ୍ଭୋଦ୍ୟମ ମଧ୍ଯରେ ମୌଳିକ ପ୍ରଭେଦ ଥ୍ବଲା । ବିଜୟକୃଷ୍ଣ 
କେବେହେଲେ ଦଳ ବା ସମ୍ପଦାୟ ସୃଷ୍ଟର ପ୍ରୟାସ 
କରିନାହାନ୍ତି । ତାଙ୍କର ଚରିତ୍ର ବା ବ୍ୟକ୍ତିତ୍ଵରେ ଆକୃଷ୍ଟ ହୋଇ 
ସ୍ଵତଃହିଁ ଗୋଟିଏ ସମ୍ପ୍ରଦାୟର ସୃଷ୍ଟି ହୋଇଥଲା । ସେ ନିଜକୁ 
ଏକ ନବଆଧ୍ୟାର୍ମିକ ଜୀବନର କେନ୍ଦ୍ର ରୂପେ ପ୍ରତିଶ୍ପତ 
କରିନାହାନ୍ତି । ଆତ୍ମକ୍ଷୁଧାର ତାଡ଼ନାରେ ନରନାରୀଗଣ ତାଙ୍କ 
ପାର୍ଶ୍ଵରେ ସମବେତ ହେଉଥୁଲେ । ସବୁ କ୍ଷେତ୍ରରେ ଏହା ଖାଣ୍ଟି 
ଆଧ୍ୟାମ୍ମିକ ଆକର୍ଷଣ ନହୋଇପାରେ; କିନ୍ତୁ ମୋକ୍ଷଲାଭର 
ଗୋଟାଏ ଅକୃତ୍ରିମ ଆକାଙ୍କ୍ଷାର ପ୍ରେରଣା ବ୍ୟତୀତ କେହି 
ହେଲେ ବିଜୟକୃଷ୍ଣଙ୍କର ସନ୍ମିଧାନକୁ ଗମନ କରୁ ନଥ୍ବଲେ। 
ତାଙ୍କ ନିକଟକୁ ଗମନକାରୀ ସମସ୍ତଙ୍କର ଅନ୍ତତଃ ସାମୟିକ 
ଭାବରେ ହେଲେ ସୁଦ୍ଧା ମୋକ୍ଷାକାଙ୍ଂକ୍ଷାର ପ୍ରେରଣାରେ 
ଉଦ୍‌ବୁଦ୍ଧ ହେଉଥୁଲେ । ବିଜୟକୃଷ୍ଣଙ୍କର ଚରିତ୍ର ଓ ବ୍ୟକ୍ତିତ୍ବ 
ତାଙ୍କ ଚତୁର୍ଦିିଗରେ ଗୋଟାଏ ପବିତ୍ର ଆଧ୍ୟାମ୍ମିକ ଭାବ ଓ 
ଭକ୍ତିପୂର୍ଣ୍ଣ ବାତାବରଣର ସୃଷ୍ଟି କରୁଥଲା । ପ୍ରଧାନତଃ ଏହି 
କାରଣରୁ ହିଁ ବ୍ରାହ୍ମ ଓ ହିନ୍ଦୁଗଣ- ସମସ୍ତେ ଧର୍ମ୍ମୀୟ ଓ ସାମାଜିକ 


ଶ୍ରୀ ବିଜୟକୃଷ୍ଣ ଚରିତ 


ଆଦର୍ଶ ସମ୍ବନ୍ଧରେ ମୁଣ୍ଡ ନ ପୂରାଇ ବିଜୟକୃଷ୍ଣଙ୍କର କୀର୍ଭନ, 
ସାଧନ ଭଜନ ଓ ଉପାସନାରେ ଦଳ ଦଳ ହୋଇ ଯୋଗ 
ଦେଉଥୁଲେ; ଏହାର ଅଭାବରୁ ହିଁ ପଣ୍ଡିତ ଶାସ୍ତ୍ରୀଙ୍କର ସାଧନ 
ଆଶ୍ରମ ବ୍ୟର୍ଥ ହେଲା ।” 


ଏକେ ତ ବ୍ରାହ୍ମସମାଜ ପତନୋନ୍କୁଖ; ତହିଁରେ 
ବ୍ରାହ୍ମସମାଜ ସମ୍ବନ୍ଧରେ ଗୋସ୍ଵାମୀପ୍ରଭୁଙ୍କର ଉପରିଲିଖୂତ 
ମନ୍ତବ୍ୟ ଏତିହାସିକ ଦୃଷ୍ଟିରୁ ଯଥାର୍ଥ ହେଲେ ହେଁ ତାହା 
ରକ୍ଷଣଶୀଳ ବ୍ରାହ୍ମମାନଙ୍କ ପକ୍ଷରେ ପ୍ରୀତିକର ହୋଇ ନଥ୍‌ଲା । 
ଗୋସ୍ଵାମୀପ୍ରଭୁଙ୍କ ପ୍ରତି ସେମାନଙ୍କର କିପରି ଆକ୍ରୋଶ ଥଲା 
ତାହା ଏଥ୍ରପୂର୍ବରୁ ସୂଚିତ ହୋଇଛି । କେତେକ ବ୍ରାହ୍ମଙ୍କର 
ଧାରଣା ଥୁଲା ଯେ ଗୋସ୍ଵାମୀପ୍ରଭୁ ବ୍ରାହ୍ମସମାଜ ତ୍ୟାଗ କରି ଓ 
ପ୍ରଚାରକର ମାସିକ ତିରିଶ ଟଙ୍କାର ଭତ୍ତା ହରାଇ ଆଶ୍ରୟହୀନ 
ହୋଇ ମ୍ରିୟମାଣ ହୋଇପଡ଼ିବେ । କିନ୍ତୁ ଏ ପର୍ଯ୍ୟନ୍ତ ତ ସେପରି 
କିଛି ହେଲା ନାହିଁ; ବରଂ ଆଜି ସେ ହାରିସନ୍‌ ରୋଡ଼ରେ 
ମାସିକ ଏକଶତ ଟଙ୍କା ଭଡ଼ାରେ ଏକ ତ୍ରିତଳ ଗ୍ରହ ନେଇ 
ମହା ସମାରୋହରେ ବାସ କରୁଛନ୍ତି; ଅଭ୍ୟାଗତ ଅତିଥୁ 
ସେବାରେ ସୀମା ନାହିଁ; କୌଣସି ପ୍ରାର୍ଥୀ ତାଙ୍କ ନିକଟରୁ ନିରାଶ 
ହୋଇ ଫେରେନାହିଁ, ସର୍ବଦା ଗୃହରେ ଉସ୍ବବ ଚାଲିଛି । ଏ 
ସମସ୍ତ ଦର୍ଶନରେ ପ୍ରଭାବଶାଳୀ, ଭର୍ଷାପରାୟଣ କୌଣସି 
କୌଣସି ବ୍ରାହ୍ଲ ତାଙ୍କୁ ବିପଦଗ୍ରସ୍ତ କରିବା ଉଦ୍ଦେଶ୍ୟରେ 
କଲିକତାର ପୁଲିସ କର୍ତୃପକ୍ଷଙ୍କ ନିକଟରେ ଆବେଦନ କଲେ 
ଯେ ଗୋସ୍ଵାମୀପ୍ରଭୁଙ୍କର କୌଣସି ଦୃଶ୍ୟମାନ ଆୟର ବ୍ୟବସ୍ଥା 
ନଥ୍ଵବା ସ୍ଫ୍ଳେ ଏପରି ପ୍ରାଚୁର୍ଯ୍ୟମୟ ଓ ବ୍ୟୟବହୁଳ ଜୀବନ 
ଅତ୍ୟନ୍ତ ସନ୍ଦେହଜନକ ଓ ଅନୁସନ୍ଧାନଯୋଗ୍ୟ । ସେ ସମୟରେ 
କାହା ଉପରେ ପୁଲିସର ସନ୍ଦେହ ଦୃଷ୍ଟି ପଡ଼ିବା ଯେ କି ଭୀଷଣ, 
ତାହା ଆଜିକାଲି କଳ୍ପନା କରିହେବ ନାହିଁ । ପୁଲିସର 
ଅନୁସନ୍ଧାନରେ କେତେ ଅପମାନ ଓ ଅତ୍ୟାଚାର ନିହିତ ଥାଏ, 
ଭୁକ୍ତଭୋଗୀଙ୍କ ଛଡ଼ା କିଏ ବୁଝିବ ? ଶିଷ୍ୟଗଣ ଏ ସମ୍ବାଦ ପାଇ 
ଭୀତତ୍ରସ୍ତ ହେବାକୁ ଲାଗିଲେ। ନିଜ ପାଇଁ ସେମାନଙ୍କର 
ଯେତେ ଭାବନା ନାହିଁ ତାହା ଅପେକ୍ଷା ଶତଗୁଣ ଚିନ୍ତା 
ସେମାନଙ୍କର ପରମଶ୍ରେଷ୍ଠ ଗୁରୁଦେବଙ୍କ ନିରାପତ୍ତା ପାଇଁ। 
ସେମାନେ ଏହି ବ୍ୟାପାର ଗୋସ୍ଵାମୀପ୍ରଭୁଙ୍କର କର୍ଣ୍ଣଗୋଚର 
କଲେ । କିନ୍ତୁ ଏଥ୍ବପ୍ରତି ସେ ସଂପୂର୍ଣ୍ଣ ଉଦାସୀନ ରହିବାର 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଦେଖ ଶିଷ୍ୟଗଣ ହତାଶ ବୋଧ କଲେ । କିନ୍ତୁ ଯେଉଁମାନେ 
ଏକମାତ୍ର ଭଗବାନଙ୍କଠାରେ ସମ୍ପୂର୍ଣ୍ଣ ଆତ୍ମସମର୍ପଣ କରିଥାନ୍ତି 
ସେମାନେ ନିଜ ପାଇଁ କୌଣସି ପ୍ରକାର ଚିନ୍ତା କରନ୍ତି ନାହି; 

ଯେପରି ଗୂହସ୍ଵାମୀ ନିଜର ବଳୀବର୍ଦକୁ ବିକ୍ରି କରିଦେଲେ 
ତାହାର ରକ୍ଷଣବେକ୍ଷଣର ଚିନ୍ତା ତାହାଙ୍କୁ ଲାଗେ ନାହିଁ; କ୍ରେତାଙ୍କୁ 
ହିଁ ଲାଗେ । ଏହି ଅବସ୍ଥାରେ ଗୋସ୍ଵାମୀପ୍ରଭୁଙ୍କର ଅନ୍ୟତମ 
ଶିଷ୍ୟ ଶ୍ରୀ ଭୂତନାଥ ଗୋପ ଦିନେ ରାଜପଥରେ ଶତାଧ୍ରକ 
ଟଙ୍କାର ଖଣ୍ଡିଏ ଚେକ୍‌ ପାଇ ତାହା ଗୋସ୍ବାମୀପ୍ରଭୁୂଙ୍କୁ 
ଦେଖାଇବାରୁ, ପରଦ୍ରବ୍ୟରେ ଅଯଥା ହସ୍ତକ୍ଷେପ ନିମିତ୍ତ ଶିଷ୍ୟଟି 
ପ୍ରତି ବିରକ୍ତି ପ୍ରକାଶ କରି ତତ୍‌କ୍ଷଣାତ୍‌ ସେହି ଚେକ ପୁଲିସ 
କମିଶନର୍‌ଙ୍କ ନିକଟକୁ ପଠାଇଦେଇ ଅମ୍ଦତ ବଜାର ପତ୍ରିକାରେ 
ଚେକ୍‌ ପ୍ରାପ୍ତିର ସମ୍ବାଦ ପ୍ରକାଶ କରାଇଦେଲେ । ଏହି ସାମାନ୍ୟ 
ଘଟଣାରେ ପୋଲିସ କର୍ଭୁପକ୍ଷଙ୍କ ଧାରଣା ସଂ ପୂର୍ଣ୍ଣ ବଦଳିଗଲା । 
ସେମାନେ ବୁଝିପାରିଲେ, ଗୋସ୍ଵାମୀପ୍ରଭୁ ଓ ତାଙ୍କ ଶିଷ୍ଯବର୍ଗ 
କେଉଁ ଉପାଦାନରେ ଗଢ଼ା । ଏହି ଭାବରେ ଦୁର୍ବୃତ୍ତଙ୍କ ପ୍ରଚେଷ୍ଟା 
ପଣ୍ଡ ହୋଇଗଲା । 


ସ୍ଵାମୀ ବିବେକାନନ୍ଦ ଏହି ସମୟରେ ଆମେରିକାରୁ 
ଫେରି ଥୁବା ସମ୍ପର୍କରେ ଶ୍ରୀଯୁକ୍ତ ରାଇମୋହନ ସାମନ୍ତ 
ଲେଖୁଛନ୍ତି:- 


“ ସ୍ଵାମୀ ବିବେକାନନ୍ଦ ଆମେରିକାରୁ ପ୍ରତ୍ୟାବର୍ତନ କରି 
କଲିକତାରେ ପଦାର୍ପଣ କରନ୍ତି ୧୩୦୩ ସାଲର ଫାଲ୍‌ଗୁନର 
ମଧ୍ୟଭାଗରେ (୧୮୯୭ ମସିହା ମାର୍ଚ୍ଚ ଆରମ୍ଭରେ) । 
କଲିକତାର ନଗରବାସୀଗଣ ତାହାଙ୍କୁ ମହାସମାରୋହରେ 
ସମ୍ବର୍ଦ୍ଧନା କରନ୍ତି। ଶୁଣାଯାଏ, ତାଙ୍କ ଗାଡ଼ି ସେଦିନ 
ଯେତେବେଳେ ବିଜୟକୃଷ୍ଣଙ୍କ ଆବାସସ୍ପଳ ଅତିକ୍ରମ କରେ 
ସେତେବେଳେ ବିଜୟକୃଷ୍ଣ ବାରଣ୍ଡାକୁ ବାହାରି ବୀର 
ସନ୍ଜ୍ୟାସୀଙ୍କୁ ଆଶୀର୍ବାଦଭଙ୍ଗୀରେ ହାତ ଉଠାନ୍ତି ଏବଂ 
ନରେନ୍ଦ୍ରନାଥ ମଧ୍ଯ ବିଜୟକୃଷ୍ଣଙ୍କୁ ଦେଖୂ ସୋଲ୍ଲାସ, ସଶ୍ରଦ୍ଧ 
ନମସ୍କାର ଜଣାନ୍ତି । କିଛିଦିନ ପରେ ସେ ବିଜୟକୃଷ୍ଣଙ୍କ ସହିତ 
ସାକ୍ଷାତ କରିବାକୁ ଆସି କଥାପ୍ରସଙ୍ଗରେ କହିଲେ ଯେ 
ଶ୍ରୀରାମକୃଷ୍ଣ ଆମେରିକାରେ ତାଙ୍କ ନିକଟରେ ଆବିର୍ଭୂତ ହୋଇ 
ବିଜୟକୃଷ୍ଣଙ୍କର ସେବା କରିବାକୁ ଆଜ୍ଞା କରିଛନ୍ତି । ଉତ୍ତରରେ 
ବିଜୟକୃଷ୍ଣ କହିଲେ, ' ସର୍ବଦା ଇଷଟମନ୍ ଜପ କଲେ ହିଁ ମୋର 


୫୧୭ 


ଶ୍ରେଷ୍ଠ ସେବା ହେବ । ଏହାର ଅତିରିକ୍ତ ସେବା ମୁଁ ଆପଣଙ୍କ 
ନିକଟରେ କାମନା କରେ ନାହିଁ ।' ବଙ୍ଗଳାର ଦୁଇଟି ଅତି 
ବିଖ୍ୟାତ ବ୍ୟକ୍ତିଙ୍କ ମଧ୍ୟରେ ଏହି ସାକ୍ଷାତ୍‌କାର କେବଳ ଉଭୟଙ୍କୁ 
ବୁଝିବା ପକ୍ଷରେ ନୁହେଁ, ବଙ୍ଗଳାର ସଂସ୍କୃତିର ଇତିହାସ ପକ୍ଷରେ 
ମଧ୍ଯ ମୂଲ୍ୟବାନ ଘଟଣା । ଅଥଚ ବିବେକାନନ୍ଦ ସମ୍ବନ୍ଧୀୟ 
କୌଣସି ପୁସ୍ତକରେ ଏହାର ଉଲ୍ଲେଖମାତ୍ର ନାହିଁ । ଏତିହାସିକ 
ଓ ଚରିତକାରଗଣ ନିଜର ମତାନୁଯାୟୀ ଘଟଣାର ବ୍ୟାଖ୍ୟା 
କରନ୍ତୁ, କ୍ଷତି ନାହିଁ; କିନ୍ତୁ ଅନୁଲ୍ଲେଖ ଦ୍ବାରା ଘଟଣାକୁ ବିସ୍ୃତିର 
ଅତଳ ଗର୍ଭରେ ଡୁବାଇଦେଲେ ଅପୂରଣୀୟ କ୍ଷତି ହୁଏ ଭବିଷ୍ୟତ 
ଏତିହାସିକମାନଙ୍କର । ” 


ଶ୍ରୀଯୁକ୍ତ ମହେଶଚନ୍ଦ୍ର ଦେ ସରକାର ମହାଶୟ 
ଉପରିଲିଖୂତ ମିଳନ ବର୍ଣ୍ଣନାରେ ଅନୁରୂପ ଚିତ୍ର ପ୍ରଦାନ କରିଛନ୍ତି 
ଓ ଲେଖୁଛନ୍ତି, “ ସ୍ଵାମୀ ବିବେକାନନ୍ଦ ଆମେରିକାର ଚିକାଗୋ 
ସହରରେ ବିଶ୍ଵଧର୍ମ୍ମ- ସମ୍ମିଳନୀରେ ବକ୍ତୃତା ଦେଇ ଭାରତର 
ବେଦାନ୍ତ ଧର୍ମ୍ମର ଶ୍ରେଷ୍ଠତ୍ବ ପ୍ରତିପନ୍ନ କରି ନିଜେ ଯେପରି ଖ୍ୟାତି 
ଅର୍ଜନ କରନ୍ତି ଭାରତର ଧର୍ମ୍ନ କୂ ସଂସ୍କାରାଚ୍ଛନ୍ନ ଏବଂ 
ପୌଉ୍ତଳିକତାପୂୁର୍ଣ୍ର ଏହି ଅପବାଦ ମଧ୍ଯ ଦୂର କରନ୍ତି । × × × 
ସ୍ଵାମୀଜୀଙ୍କର ସେହି ବକ୍ତୃତାଗୁଡ଼ିକ ଅମୂତ ବଜାର ପତ୍ରିକାରେ 
କ୍ରମଶଃ ବାହାର ହେଉଥାଏ ଏବଂ ସତୀଶବାବୁ ତାହା 
ଗୋସ୍ଵାମୀପ୍ରଭୂଙ୍କୁ ପଢ଼ି ଶୁଣାଉଥାନ୍ତି।ଃ କୌଣସି ଅନୁବାଦ 
କରିବାକୁ ହେଉ ନଥାଏ । ଦିନେ ଶୁଣୁ ଶୁଣୁ ତାଙ୍କର କଂଣ 
ଭାବାନ୍ତର ଘଟିଲା ଯେ ନୀରବରେ ଅଶ୍ରୁବର୍ଷଣ କରିବାକୁ 
ଲାଗିଲେ । ପ୍ରକୃତିସ୍ଫ୍୍‌ ହେବାପରେ ସତୀଶବାବୁଙ୍କ ପ୍ରଶ୍ଵର 
ଉତ୍ତରରେ ସେ ଯାହା କହିଲେ ତାହା ବର୍ତମାନ ପ୍ରକାଶ 
କରିବାର ସମୟ ନୁହେଁ ।” 


ଦିନେ ସୂର୍ଯ୍ୟାପରାଗ ସମୟରେ ସମସ୍ତେ କାଚରେ କଳା 
ବୋଳି ସେଥୁରେ ପରାଗ ଦର୍ଶନ କରୁଥାନ୍ତି; କିନ୍ତୁ ଗୋସ୍ଵାମୀପ୍ରଭୁ 
ସ୍ଵଚକ୍ଷୁରେ ଅର୍ଵଘଟିକା ପର୍ଯ୍ୟନ୍ତ ଏକଦୃଷ୍ଟିରେ ଦର୍ଶନ କରୁଥିବାର 
ଦେଖ କେହି କେହି ସେପରି କରି ଚକ୍ଷୁରୋଗଗ୍ରସ୍ତ ହେଲେ । 
ଗୋସ୍ଵାମୀପ୍ରଭୁ ବୁଝାଇଦେଲେ ଯେ ବ୍ରହ୍ମଚର୍ଯ୍ୟ ପାଳନ ନକରି 
ସେପରି କଲେ ପୀଡ଼ା ଅନିବାର୍ଯ୍ୟ । 


ସରସ୍ଵତୀ ପୂଜା ଦିନ ଦାଉଜୀଙ୍କର ଆଗ୍ରହାତିଶଯ୍ୟବଶତଃ 
ଗୋସ୍ଵାମୀପ୍ରଭୁ ଏକ ଛୋଟ ସରସ୍ଵତୀ ମୁଭି ଅଣାଇ ନିଜେ 


୫୧୮ 


ପୁଷ୍ପଚନ୍ଦନ ଦ୍ଵାରା ପୂଜା କରି ମାଳା ଓ ଅବିର ଲଗାଇଦେଲେ । 
ଏହି ସମୟରେ କୈଳାଶବାବୁ ଦୈବାତ୍‌ ଉପସ୍ଥିତ ହୋଇ 
ଦେଖନ୍ତି ଯେ ଗ୍ଦହଟି ଦିବ୍ୟ ଆଲୋକ ଓ ସୁଗନ୍ଧରେ ପରିପୂର୍ଣ; 
ଗୋସ୍ଵାମୀପ୍ରଭୁ “ମାଂ, “ମାଂ ବୋଲି ସମ୍ବୋଧନ କରୁଥାନ୍ତି 
ଏବଂ ମୁକ୍ତାହାରବିଭୂଷିତା ଦେବୀ ବୀଣାପାଣି ସମ୍ମୁଖରେ 
ଦଣ୍ଡାୟମାନ । ଏହା ଦର୍ଶନ କରି ସେ ଅଚୈ ତନ୍ୟ 
ହୋଇପଡ଼ିଲେ ଏବଂ ପରେ ସଂଜ୍ଞା ଲାଭ କରି ଦେଖନ୍ତି ଯେ 
ସେହି ଜ୍ୟୋତିର୍ମୟୀ ଦେବୀ ଅନ୍ତର୍ଦ୍ରିତା; କ୍ଷୁଦ୍ର ମୂର୍ଭିଟି ଯଥାସ୍ଥାାନରେ 
ବିରାଜିତ । ସେ ନିଜକୁ ସୌଭାଗ୍ୟବାନ ମନେକରି ନୀରବ 
ରହିଲେ । 


କ୍ରମେ ଦୋଳୋସ୍ଵବ ସମାଗତ ହେଲା । ଶିଷ୍ୟମାନେ 
ଗୋସ୍ଵାମୀପ୍ରଭୁଙ୍କ ଶ୍ରୀଚରଣରେ ଅବିର ପ୍ରଦାନ କରନ୍ତେ 
ସମଦର୍ଶୀ ଓ ନିରଭିମାନ ଗୋସ୍ଵାମୀପ୍ରଭୁ ସେମାନଙ୍କ ଚରଣରେ 
ଅବିର ପ୍ରଦାନ କରିବାକୁ ଆଗ୍ରହ କରିବାରୁ ସେମାନେ ଅତ୍ୟନ୍ତ 
କାତର ହୋଇପଡ଼ିଲେ । ସେମାନଙ୍କର ସେପରି ଅବସ୍ତା ଦର୍ଶନ 
କରି କେବଳ ସେମାନଙ୍କ ଶିରରେ ଅବିର ଲଗାଇ 
ଗୋସ୍ଵାମୀପ୍ରଭୁ ଏହି ଉସ୍ସଵବାନନ୍ଦ ଆସ୍ଵାଦନ କଲେ। 


ଏହି ସମୟରେ ଶ୍ରୀଯୁକ୍ତ ରସିକମୋହନ ବିଦ୍ୟାଭୂଷଣ 
ମହାଶୟ ଗୋସ୍ଵାମୀପ୍ରଭୁଙ୍କ ସହିତ ସାକ୍ଷାତ୍‌ କରିବାକୁ ଆଗମନ 
କରନ୍ତେ ଗୋସ୍ଵାମୀପ୍ରଭୁ ତାଙ୍କୁ ସମାଦରପୂର୍ବକ ନିକଟକୁ ଆହ୍ଵାନ 
କରି କହିଲେ, “ ଶୀଘ ଆମ ଦେଶରେ ଧର୍ମର ଗୋଟାଏ ତୁମୁଳ 
ଆନ୍ଦୋଳନ ଉପସ୍ପିତ ହେବ । ଶ୍ରମନ୍ନହାପ୍ରଭୁଙ୍କ ଧର୍ମ୍ନ ପୁଣି 
ଜାଗିଉଠିବ । ସେତେବେଳେ ସେ ଆପଣଙ୍କ ଦ୍ଵାରା କିଛି କାର୍ଯ୍ୟ 
କରାଇବେ । ଆପଣଙ୍କୁ ବୈଷ୍ଣବ ଶାସ୍ତ୍ର ଆଲୋଚନା କରିବାକୁ 
ହେବ । ମୋର ଏହି କଥା କେତୋଟି ସ୍କରଣ ରଖ୍‌ବେ; 
ସମୟରେ ସବୁ ବୁଝିପାରିବେ |” ସେତେବେଳେ 
ବିଦ୍ୟାଭୂଷଣ ମହାଶୟଙ୍କର ମହାପ୍ରଭୁଙ୍କ ଧର୍ମ୍ମ ସହିତ କୌଣସି 
ସମ୍ବନ୍ଧ ନଥୁଲା; ସେ ମିଲ୍‌ (/##1)›› ଷ୍ବେନ୍ଶର (506066€୮) 
ପ୍ରଭୃତିଙ୍କର ସଂଶୟବାଦୀ ଗ୍ରନ୍ଥ ଆଲୋଚନାରେ ରତ ଥୁଲେ 
ଏବଂ ପାଶ୍ଚାତ୍ୟ ଚିକିସ୍ଵା ଦ୍ଵାରା ଜୀବିକା ନିର୍ବାହ କରୁଥିଲେ । 
ସେତେବେଳେ ସେ ଗୋସ୍ଵାମୀପ୍ରଭୁଙ୍କ କଥା ପ୍ରତି ଆସ୍ଫାବାନ୍‌ 
ନଥ୍ବଲେ। କିନ୍ତୁ କାଳକ୍ରମେ କାହାର ପ୍ରେରଣାରେ ତାଙ୍କ ଚିତ୍ତ 


ଶ୍ରୀ ବିଜୟକୃଷ୍ଣ ଚରିତ 


ଅଜ୍ଞାତସାରରେ ମହାପ୍ରଭୁଙ୍କ ଧର୍ମ୍ରପ୍ରତି ଆକୃଷ୍ଟ ହେଲା ଏବଂ 
ସେ ସମସ୍ତ ବୈଷ୍ଣବ-ଗ୍ରନ୍ଦୁ ଆଲୋଚନା କରିବାକୁ ଲାଗିଲେ । 
ପରିଶେଷରେ ତାଙ୍କୁ ' ଶ୍ରୀବିଷ୍ଣୁପ୍ରିୟାଂ ପତ୍ରିକାର ସମ୍ପାଦନାର 
ଦାୟିତ୍ବ ଗ୍ରହଣ କରିବାକୁ ହୋଇଥିଲା । ସମ୍ପାଦକୀୟ ସ୍ତମ୍ଭରେ 
ସେ ଯେଉଁସବୁ ଗଭୀର ଗବେଷଣାପୂର୍ଣ୍ତ ପ୍ରବନ୍ଧ ରଚନା କରି 
ପ୍ରକାଶ କରିଥୁଲେ ତାହା ଅବଲମ୍ବନ କରି ସେ ପରବର୍ତୀ 
କାଳରେ “ ଗମ୍ଭୀରାୟ ଗୌରାଙ୍ଗ ”, ' ଶ୍ରୀ ରାୟ ରାମାନନ୍ଦ” ଓ 
“ ନୀଳାଚଳେ ବ୍ରଜମାଧୁରୀ? ପ୍ରଭୂତି ଗ୍ରନ୍ଥ ପ୍ରଣୟନ କରି ବୈଷ୍ଣବ 
ଜଗତର ଅଶେଷ କୃ ତଜ୍ଞତାଭାଜନ ହେଲେ । କିନ୍ତୁ 
ଗୋସ୍ଵାମୀପ୍ରଭୁଙ୍କର ଇଙ୍ଗିତ ତାଙ୍କର ବିସ୍କୃତିଗର୍ଭରେ ଲୀନ 
ରହିଥିଲା । ଦିନେ ଗୋସ୍ଵାମୀପ୍ରଭୁଙ୍କର ଜନୈକ ଶିଷ୍ୟଙ୍କ ସହିତ 
ଦୈବାତ୍‌ ତାଙ୍କର ଦେଖା ହେଲା ଏବଂ ତାଙ୍କ ସଙ୍ଗେ ନାମବ୍ରହ୍ମର 
ଆଲୋଚନା କରୁ କରୁ ଗୋସ୍ଵାମୀପ୍ରଭୁଙ୍କର ଭବିଷ୍ଯତ ବାଣୀ 
ତାଙ୍କ ସ୍‌ତିପଥରେ ଉଦିତ ହେଲା । ସେ ଆ ନନ୍ଦାଶ୍ 
ବର୍ଷଣପୂର୍ବକ ଗୋସ୍ଵାମୀପ୍ରଭୁଙ୍କ ପ୍ରତି ନିଜର କୃତଜ୍ଞତା ଜ୍ଞାପନ 
କରିବାକୁ ଲାଗିଲେ । 


ପଞ୍ଜାବୀ ନାନକପନ୍ଜୀ ଓ ଅନ୍ୟାନ୍ଯ ସାଧୁ ଅନେକ 
ସମୟରେ ଗୋସ୍ଵାମୀପ୍ରଭୁଙ୍କ ନିକଟକୁ ଆଗମନ କରି ଧର୍ମ୍ନାଳାପ 
କରନ୍ତି ଏବଂ ଖାଦ୍ୟ, ବସ୍ତ୍ର ଓ ପାଥେୟ ଭିକ୍ଷା କରି ନିଅନ୍ତି । 
ଦିନେ ଜଣେ ସାଧୁବେଶଧାରୀ ଲୋକ ପହଞ୍ଚୁଲାବେଳକୁ 
ଗୋସ୍ଵାମୀପ୍ରଭୁ ଶୌଚାଗାରରେ ଥୁଲେ । ସେହି ସମୟରେ 
ଯୋଗଜୀବନ ଗୋସ୍ଵାମୀ ବାକ୍ସ ଖୋଲି ବଜାର କରିବାକୁ 
ଟଙ୍କା ଦେଉଥୁଲେ । ବାକ୍ସରେ ଥୁବା ଟଙ୍କା ପ୍ରତି ସାଧୁଙ୍କର 
ଦୃଷ୍ଟ ପଡ଼ିଥ୍‌ଲା । ଗୋସ୍ଵାମୀପ୍ରଭୁ ଶୌଚସାରି ଆସନରେ 
ଉପବିଷ୍ଟ ହୁଅନ୍ତେ ସାଧୁଟି ତାଙ୍କ ନିକଟକୁ ଯାଇ ନିଜକୁ ତୈଲଙ୍ଗ 
ସ୍ଵାମୀଙ୍କ ଶିଷ୍ୟ ବୋଲି ପରିଚୟ ଦେଇ ବାକସରେ ଥବା ସମସ୍ତ 
ଅର୍ଥ ପ୍ରାର୍ଥନା କଲେ। ଗୋସ୍ଵାମୀପ୍ରଭୁ ସ୍ଵୀକୃତି ପ୍ରଦାନ କରି 
ଯୋଗଜୀବନଙ୍କୁ କହିଲେ, “ ତୁମ ବାକ୍ସରେ ଯାହା ଅଛି, 
ସମସ୍ତ ଏହାଙ୍କୁ ପ୍ରଦାନ କର ।” ଯୋଗଜୀବନ କହିଲେ, 
“ମୁ ଘରଭଡ଼ା ଦେବାକୁ ତିନିଶହ ଟଙ୍କା ଧାର କରି ରଖୁଛି । 
ଆଜି ଉପରବେଳା ଘରବାଲାର ଲୋକ ଆସିବ, କହିଛି; ସେ 
ଆସିଲେ ତାକୁ କ”ଣ କହିବି ?” ଗୋସ୍ଵାମୀପ୍ରଭୁ କହିଲେ, 
“ ମୁଁ ଯେତେବେଳେ ଅଙ୍କୀକାର କରିଛି, ଟଙ୍କା ଦେବାକୁ 


କଲିକତାରେ ଶେଷ ଅବସ୍କରାନ ଓ ପୁରୀ ଯାତ୍ରା 


ହେବ । ଘରଭଡ଼ା କଥା ପରେ ଦେଖାଯିବ ।” ଯୋଗଜୀବନ 
ବାକ୍ସରେ ଥୁବା ସମସ୍ତ ଟଙ୍କା ସେହି ସାଧୁଙ୍କୁ 
ଦେଇପକାଇଲେ । ସାଧୁ ଟଙ୍କାତକ ପାଇ ଗ୍ରିଆଡ଼କୁ ଚାହିଁ 
ଯାହା କିଛି ମୂଲ୍ୟବାନ ବସ୍ତ୍ରଚ ଆଲଖାଲା ପ୍ରଭୃତି ଦେଖୁଲେ 
ତାହା ମାଗିବାରୁ ଗୋସ୍ଵାମୀପ୍ରଭୁ ଅକୁଣ୍ଡିତ ଚିତ୍ତରେ ସମସ୍ତ ତାଙ୍କୁ 
ପ୍ରଦାନ କଲେ । ସାଧୁଟି ସମସ୍ତ ନେଇ ବିଦାୟ ନେବା 
ସମୟରେ କହିଗଲେ ଯେ ସେ ଗୋଟାଏ ଦେଢ଼ଟାବେଳେ 
ଆସି ଭୋଜନ କରିବେ । ଗୋସ୍ଵାମୀପ୍ରଭୁ ଭୋଜନ ନକରି 
ତାଙ୍କୁ ପ୍ରତୀକ୍ଷା କରିଥାନ୍ତି । କ୍ରମେ ସମୟ ଉତ୍ତୀର୍ଣ୍ଣ ହେଲା; 
୨।୩ ଘଣ୍ଟା ଅତୀତ ହେଲା । ଗୋସ୍ଵାମୀପ୍ରଭୁଙ୍କୁ ଭୋଜନ ପାଇଁ 
ଅନୁରୋଧ କରାହେବାରୁ ସେ କହିଲେ, “ ଅତିଥଙ୍କୁ ଉପେକ୍ଷା 
କରି କିପରି ଖାଇବି ?” ସନ୍ଧ୍ୟା ଅତୀତ ହେଲା; ସାଧୁଙ୍କର 
ଦେଖା ନାହିଁ । ତଥାପି ଗୋସ୍ଵାମୀପ୍ରଭୁ ଭୋଜନ କଲେ ନାହିଁ; 
ସେ ଦିନଟି ତାଙ୍କର ଅନାହାରରେ କଟିଲା । ପରେ ଶ୍ରୀଯୁକ୍ତ 
ମହେନ୍ଦ୍ରନାଥ ଘୋଷ ଅନୁସନ୍ଧାନ କରି କହିଲେ ଯେ ସେ 
ଲୋକଟି ସାଧୁ ନୁହେଁ, ଗୋଟାଏ ଠକ; ଅଳ୍ପଦିନ ହେଲା 
କାରାଗାରରୁ ମୁକ୍ତ ହୋଇଛି । ଗୋସ୍ଵାମୀପ୍ରଭୁ କିନ୍ତୁ ନିର୍ବିକାର । 
କହିଲେ, “ ଏହା ମୁଁ ଜାଣୁଥିଲି; କିନ୍ତୁ ତୈଲଙ୍ଗ ସ୍ଵାମୀଙ୍କ ଶିଷ୍ଯ 
ବୋଲି ପରିଚୟ ଦେବାରୁ ଗୁରୁମର୍ଯ୍ୟାଦା ରକ୍ଷା କଲି ।” ସର୍ବଦା 
ଭଗବାନଙ୍କ ଉପରେ ନିର୍ଭର କରି ଗୋସ୍ଵାମୀପ୍ରଭୁ କିପରି 
ଅନାସକ୍ତ ଭାବରେ କାଳାତିପାତ କରନ୍ତି, ଏହା ତାହାର ଏକ 
ନିଦର୍ଶନ । 

ଶ୍ରୀଯୁକ୍ତ ଅମ୍ୃତଲାଲ ସେନଗୁପ୍ତ ଲେଖୁଛନ୍ତି ଯେ ଏହି 
ସମୟରେ ସେ ଦିନେ ଗଙ୍ଗାସ୍କାନ କରି ପ୍ରତ୍ୟାବର୍ଭ ନ 
କରୁଥୁବାବେଳେ ଜଣେ ଧର୍ମ୍ନୋନ୍ନତ୍ତ ଉଦାସୀନ ବ୍ୟଗ୍ତ 
ଗୋସ୍ଵାମୀପ୍ରଭୁଙ୍କୁ ଦେବା ଲାଗି ଖଣ୍ଡିଏ ମୁଦ୍ରିତ ନିମନ୍ତ୍ରଣ ପତ୍ର 
ତାଙ୍କୁ ଅର୍ପଣ କଲେ । ସେ ତାଙ୍କର ଗୁରୁଙ୍କୁ ଶ୍ରୀମନ୍ଳହାପ୍ରଭୁଙ୍କର 
ଅବତାର ବୋଲି ପ୍ରତିପାଦନ କରି ତାଙ୍କ ଜନ୍ମୋସ୍ଵବ ଉପଲକ୍ଷେ 
ବହୁ ଧର୍ମ୍ମପ୍ରାଣ ବ୍ଯସ୍ତିଙ୍କୁ ନିମନ୍ତଣ କରିଥାନ୍ତି । ଅବତାରର 
ପ୍ରମାଣସ୍ଵରୂପ ସେ ଶ୍ରୀଚୈତନ୍ୟଭାଗବତ ଗ୍ରନ୍ଶରୁ ତଳଲିଖୂତ 
ଦୁଇଟି ଚରଣ ଉଦ୍ଧୃତ କରିଥାନ୍ତି । ଏହା ଶ୍ରୀମନ୍ଜହାପ୍ରଭୁଙ୍କର 
ସନ୍ନ୍ୟାସ ଗ୍ରହଣ ପୂର୍ବରୁ ଶ୍ରୀ ଶଚୀମାତାଙ୍କୁ ସାନ୍ତ୍ବନା ପ୍ରଦାନ ପୂର୍ବକ 
ଶ୍ରୀମୁଖନିଃସ୍କୃତ ବାକ୍ୟ:- 


“ ଆରଓ ଦୁଇ ଜନ୍ମ ଏଇ ସଂକୀର୍ଭନାରମ୍ଭେ | 
ହଇବ ତୋମାର ପୁତ୍ର ଆମି ଅବିଳମ୍ବେ ॥” 


ଏହି ଦୁଇ ପଂକ୍ତି ସମ୍ବନ୍ଧରେ କାହାରି କାହାରି ମତ ଯେ 
ଶ୍ରୀ ମହାପ୍ରଭୁ ଶ୍ରୀ ନିତ୍ୟାନନ୍ଦ ପ୍ରଭୁଙ୍କ ପୁତ୍ର ବୀରଭଦ୍ରରୂପେ ପ୍ରଥମ 
ଅବତାର ଗ୍ରହଣ କରିଥିଲେ ଏବଂ ଦ୍ବିତୀୟ ବାର ଶ୍ରୀନିବାସ, 
ନରୋଉମ ଓ ଶ୍ୟାମାନନ୍ଦରୂପେ ଅବତୀର୍ଣ୍ଣ ହେଲେ। କିନ୍ତୁ ଉକ୍ତ 
ନିମନ୍ତ୍ରଣକାରୀ କିଏ ଏବଂ ତାଙ୍କର ଗୁରୁ କିଏ, ଏ ବିଷୟରେ 
କୌଣସି ସୂଚନା ସେନଗୁପ୍ତ ମହାଶୟ ଦେଇନାହାନ୍ତି । ଉକ୍ତ 
ବ୍ୟକ୍ତି ଏହା ପୂର୍ବରୁ କେତେଥର ଗୋସ୍ଵାମୀପ୍ରଭୁଙ୍କୁ ତାଙ୍କ ଗୁରୁଙ୍କର 
ଆଶ୍ରୟ ଗ୍ରହଣ କରିବାକୁ ଅନୁରୋଧ କରୁଥିଲେ ଓ ନିଜକୁ 
ନିତ୍ୟାନନ୍ଦପ୍ରଭୁଙ୍କର ଅବତାର ବୋଲି ସୂଚନା ଦେଇଥିଲେ । 
ସେ ଯାହା ହେଉ, ନିମନ୍ତ୍ରଣ ପତ୍ରଟି ଗୋସ୍ଵାମୀପ୍ରଭୁଙ୍କ ନିକଟରେ 
ପଠିତ ହୁଅନ୍ତେ ସେ ଭଷତ୍‌ ହାସ୍ୟ କରି କହିଲେ, “ ଅବତାର 
ହେଉଛି କେଉଁଠି ? ହେଲେ ତ ବଞ୍ଚୁଯାଆନ୍ତି ।” ସେ ପରେ 
ପରେ କହିଲେ, “ ଶ୍ରୀବୃନ୍ଦାବନରେ ଅବସ୍ତାନ ସମୟରେ ଦିନେ 
ଗୌରଶିରୋମଣି ମହାଶୟ ମୋତେ କହିଲେ ଯେ 


ବଙ୍ଗଦେଶରେ ଶୀଘ୍ର “ ଅବତାର” “ ଅବତାର ' ବୋଲି ଗୋଟାଏ 


ଉଠିବ। ସେତେବେଳେ ଅନେକେ ନିଜ ନିଜକୁ ଶ୍ରୀମନ୍ଲହାପ୍ରଭୁ 
ଓ ଶ୍ରୀ ନିତ୍ଯାନନ୍ଦ ପ୍ରଭୁଙ୍କର ଅବତାର ବୋଲି ପ୍ରଚାର କରି 
ବୈଷ୍ଣବଧର୍ମ୍ମର ବିଷମ ଅନିଷ୍ଟ ଉତ୍ପାଦନ କରିବେ । ଏହା କହି 
ସେ ମତେ ଏହିସବୁ କପଟ ଅବତାରଙ୍କଠାରୁ ଦୂରରେ ରହିବାକୁ 
ଉପଦେଶ ଦେଇଥିଲେ ।” ସେତେବେଳେ ଗୋସ୍ଵାମୀପ୍ରଭୁଙ୍କୁ 
ପ୍ରଶ୍ନ ହେଲା ¬ ଶ୍ରୀଚୈତନ୍ଯଭାଗବତରୁ ଉଦ୍ଧୃତ ଉକ୍ତ ଦୁଇ 
ପଂକ୍ତିର ତାପ୍ପର୍ଯ୍ୟ କଂଣ ? ସେ ଉତ୍ତର କଲେ, “ ତାହାର 
ତାପ୍ପର୍ଯ୍ୟ ଏହି ଯେ ଆଉ ଦୁଇ କଳିଯୁଗରେ ଶଚୀମାତାଙ୍କ 
ଗର୍ଭରେ ସେ ଜନ୍ମଗ୍ରହଣ କରିବେ । ଏହି କଳିଯୁଗରେ ଆଉ 
ଦୁଇ ଥର ଜନ୍ମଗ୍ରହଣ କରିବେ ଏପରି ଅର୍ଥ ନୁହେଁ । କୌଣସି 
ବ୍ୟକ୍ତିଙ୍କଠାରେ ଆବେଶ ହେବା, କି କେଉଁଠି ପ୍ରକାଶ ହେବା 
ସେ ଭିନ୍ନ କଥା । ଦ୍ଵାପରର ଶେଷରେ ଶ୍ରୀକୃଷ୍ଣଲୀଳା ଓ ତାହାର 
ପରବର୍ତୀ କଳିରେ ଶ୍ରୀଗୌରାଙ୍ଗଲୀଳା ଆଉ ଦୁଇ ବାର ହେବ । 
ଆମେ ଭାର୍ବୁ, କେତେକାଳ ବାକି ? କିନ୍ତୁ ଏହା ଭଗବାନଙ୍କ 
ପକ୍ଷରେ ଗୋଟାଏ ମୁହୂର୍ତ ମଧ୍ଯ ନୁହେଁ। ଯେଉଁ ମାନେ 
ଶ୍ରୀଗୌରାଙ୍ଗଙ୍କୁ ଭଜନ କରନ୍ତି ସେମାନେ ଗଙ୍ଗାତୀରରେ 


୫୨୦ 


ଶ୍ରୀଧାମ ନବଦ୍ବୀପରେ ଶାନ୍ତିପୁରର ସାନ୍ଧିଧ୍ଯରେ ଶ୍ରୀଜଗନ୍ନାଥଙ୍କ 
ମିଶ୍ରଙ୍କ ଘରେ, ସ୍ଵୟଂ ଶଚୀମାତାଙ୍କ ଗର୍ଭରେ ଯେ ଅବତୀର୍ଣ୍ 
ହୋଇଥୁଲେ ତାହାଙ୍କୁ ହିଁ ବୁଝିବେ । ବର୍ଭମାନ ଯଦି ଶ୍ରୀଗୌରାଙ୍ଗ 
ଚଟ୍ଟଗ୍ରାମରେ ବା ଅନ୍ୟ କେଉଁଠି ଆବିଭୂତ ହୁଅନ୍ତି ତେବେ 
ସେମାନେ ତାହାଙ୍କୁ ବୁଝିବେ ନାହିଁ । ଏପରି ଭାବରେ ଅବତୀର୍ଣ୍ଣ 
ହେଲେ ପୁର୍ବୋକ୍ତ ତତ୍ତ୍ଵର କୌଣସି ମାହାତ୍ମ୍ୟ ରହେନାହିଁ ଓ 
ସେହି ତତ୍ତ୍ଵଟି ନଷ୍ଟ ହୋଇଯାଏ । ଭଗବାନ କୌଣସି ଯୁଗରେ 
ଗୋଟାଏ କାର୍ଯ୍ୟ ପାଇଁ ଏକ ରୂପରେ ଦୁଇ ବାର ଅଅବତୀର୍ଣ୍ର 
ହୁଅନ୍ତି ନାହିଁ। ତ୍ରେତାରେ ଶ୍ରୀରାମଚନ୍ଦ୍ର ଓ ଦ୍ଵାପରରେ ଶ୍ରୀକୃଷ୍ଣଚନ୍ଦ୍ର 
ଥରେ ମାତ୍ର ଅବତୀର୍ଣ୍ଣ ହୋଇଛନ୍ତି ଓ କଳିରେ ଆଉ ଜନ୍ମିବେ 
ନାହିଁ । ସେ କଣ ମରିଛନ୍ତି ଯେ ଆଉ ଜନ୍ମ ନେବେ ? 


“ ଅଦ୍ୟାପିହ ସେଇ ଲୀଳା କରେ ଗୌରରାୟ । 
କୋନ କୋନ ଭାଗ୍ୟବାନ୍‌ ଦେଖୁବାରେ ପାୟ ॥” 


ଶ୍ରୀଗୌରାଙ୍ଗ ଦେବ କଳିଯୁଗର ଭାର ନେଇ ଅବତୀର୍ଣ୍ଣ 
ହୋଇଛନ୍ତି; ଯେ ପର୍ଯ୍ୟନ୍ତ କଳିଯୁଗ ଥୁବ ସେ ପର୍ଯ୍ୟନ୍ତ ସେ 
ଜୀବ ଉଦ୍ଧାର କରିବେ । ଆବେଶ, ଆବିଭାଁବ, ପ୍ରକାଶ - 
ଏହି ତିନି ଭାବରେ ତାଙ୍କର ଲୀଳା ହେଉଛି ଓ ହେବ । ତାଙ୍କର 
ଲୀଳା ତ ଶେଷ ହୋଇନାହିଁ; ସେଥର କେବଳ ଉବ୍କିମାରି 
ଅନ୍ତର୍ଦଧଵାନ ହୋଇଥୁଲେ । ଦେଖୁନା, ବର୍ଭ ମାନ କି ପରି 
ଖ୍ରୀଷ୍ଟାନ୍‌ମାନଙ୍କ ମଧ୍ଯରେ ବି ଖୋଳ ବାଜୁଛି ! ଏପରି ସମୟ 


ଆସିବ ଯେତେବେଳେ ସମସ୍ତ ହିଁ ମୃଦଙ୍ଗମୟ ହେବ ।” 


ଦିନେ ଗୋସ୍ଵାମୀପ୍ରଭୁ ଗୁରୁଭକ୍ତି ଓ ଗୁରୁମାହାତ୍ମ୍ୟ ସମ୍ବନ୍ଧରେ 
ଆଲୋଚନା କରୁଥାନ୍ତ । ଏହି ସମୟରେ ଆର୍ଯ୍ୟମିଶନ 
କଲେଜର ଅଧ୍ଯକ୍ଷ ଶ୍ରୀଯୁକ୍ତ ରାମଦୟାଲ ମଜୁମଦାର ମହାଶୟ 
ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ ଆର୍ଯ୍ୟମିଶନ ସ୍କୁଲର ଶିକ୍ଷକ 
ଶ୍ରୀଯୁକ୍ତ ସୂର୍ଯ୍ୟନାରାୟଣ ରାୟଙ୍କ ସହିତ ଗୋସ୍ଵାମୀପ୍ରଭୁଙ୍କୁ 
ଦେଖୁବାକୁ ଆସି ତାଙ୍କ ଆଲୋଚନାରେ ମନୋଯୋଗୀ 
ହେଲେ । କିନ୍ତୁ କେତେକ କଥାରେ ତାଙ୍କର ମନଃପୂତ ନ 
ହେବାରୁ ସେ କହିପକାଇଲେ, “ ଗୁରୁ ଯଦି ମୂର୍ଖ ହୁଅନ୍ତି 
ତାହାହେଲେ କଣ ତାଂ ଙ୍କୁ ଭକ୍ତି କରିବାକୁ ହେବ ?” 
ସର୍ବଦେବମୟ ଗୁରୁଙ୍କ ପ୍ରତି ଅବଜ୍ଞାସୂଚକ ବାକ୍ୟ ଶ୍ରବଣ କରି 
ଗୋସ୍ଵାମୀପ୍ରଭୁ ପ୍ରାଣରେ ବିଶେଷ ବ୍ୟଥା ଅନୁଭବ କରି ତାଙ୍କ 


ଶ୍ରୀ ବିଜୟକୃଷ୍ଣ ଚରିତ 


ପ୍ରତି ବିରକ୍ତିପୂର୍ଣ ଦୃଷ୍ଟି ପ୍ରୟୋଗ କରିବା ମାତ୍ରକେ ତାଙ୍କର ଚକ୍ଷୁ 
ଅରୁଣବର୍ଣ୍ଣ ଧାରଣ କଲା ଏବଂ ସେ ରୁକ୍ଷଭାବରେ ତାଙ୍କୁ 
କହିଲେ, “ ଯେଉଁ ବ୍ୟକୁ ଗୁରୁଙ୍କ ପ୍ରତି ଏପରି ଭାବ ଓ ଭାଷା 
ପ୍ରୟୋଗ କରନ୍ତି ତାଙ୍କର ମୁଖାବଲୋକନ କରିବା ଉଚିତ 
ନୁହେଁ । ଆପଣ ମୋ ସମ୍ମୁଖରୁ ଚାଲିଯାଆନ୍ତୁ ।” ଅଭିମାନୀ 
ରାମଦୟାଲ ବାବୁ ହଠାତ୍‌ ଏପରି ଅପମାନରେ ମ୍ରିୟମାଣ 
ହୋଇ ଆରକ୍ତ ବଦନରେ ସେଠାରୁ ପ୍ରସ୍କାନ କଲେ। 
ସୂର୍ଯ୍ୟନାରାୟଣବାବୁ ଅତି ସନ୍ତର୍ପଣରେ ଗୋସ୍ଵାମୀପ୍ରଭୁ ଙ୍କୁ 
କହିଲେ, “ଆପଣ ତ କେବେ କାହାକୁ ଏପରି କଟୁକଥା 
କହନ୍ତି ନାହିଁ, ଆଜି ଏପରି କହିଲେ କାହିଁକି ? ” ଗୋସ୍ଵାମୀପ୍ରଭୁ 
ଉତ୍ତର କଲେ, “ ଏହାଙ୍କ ଭିତରେ ଅଭିମାନର ଗୋଟାଏ 
ପ୍ରକାଣ୍ଡ ଦୁଷ୍ଟବ୍ରଣ ହୋଇ ବଡ଼ ଅମଙ୍ଗଳ କରୁଥିଲା; ଆଜି 
ସେଥୁରେ ଅସ୍ତ୍ରୋପଚାର ହେଲା । ତାଙ୍କର କଲ୍ୟାଣ ପାଇଁ ମୁଁ 
ଏହା ଚିରିଦେଲି । ଏଥରେ ତାଙ୍କର ବିଶେଷ ମଙ୍ଗଳ ହେବ । ” 
ବସ୍ତୁତଃ ତାହାହିଁ ହେଲା। କ୍ରମେ ଅପମାନର କୁଜ୍‌ଝଟିକା 
ଅପସାରିତ ହୁଅନ୍ତେ ତାଙ୍କର ବହିମ୍ମୁଖ ଚିତ୍ତବୃଭି ଅନ୍ତର୍ମୁଖ 
ହୋଇଉଠିଲା। ସେ ନିଜର ଦୂରବସ୍ତ୍ରା ହୃଦୟଙ୍ଗମ କରି 
ଗୋସ୍ଵାମୀପ୍ରଭୁଙ୍କୁ ପ୍ରତି ଅତ୍ୟନ୍ତ ଶ୍ରଦ୍ଧାଳୁ ହୋଇଉଠିଲେ । ସେ 
ଅନୁଭବ କଲେ ଯେ ଗୋସ୍ଵାମୀପ୍ରଭୂଙ୍କ କୃପାରୁ ସେ 
ନବଜୀବନ ଲାଭ କରିଛନ୍ତି ଏବଂ ତାଙ୍କର ଦୃଷ୍ଟିକୋଣ ଆମୁଳ 
ପରିବର୍ଭିତ ହୋଇଛି । ଆଧ୍ୟାମ୍ମିକ ଜୀବନର ଉନ୍ନତିକଳ୍ପେ ସେ 
ବଦ୍ଧପରିକର ହେଲେ । 


ଏହି ଘଟଣାର ବହୁକାଳ ପରେ କାଶୀଧାମରେ ଶ୍ରୀମତ୍‌ 
ସ୍ଵାମୀ ଦରବେଶଜୀଙ୍କ ସହିତ ତାଙ୍କର ସାକ୍ଷାତ ହୋଇଥଲା ଓ 
ନାନା ଧର୍ମ୍ରାଳାପ ହୋଇଥୁଲା । ଦରବେଶଜୀ ମହାଶୟ 
ପ୍ରସଙ୍ଗକ୍ରମେ କହିଲେ ଯେ ସେ ଗୋସ୍ଵାମୀପ୍ରଭୁଙ୍କ କୃପା ଲାଭ 
କରିଛନ୍ତ । ଏହା ଶ୍ରବଣ କରି ରାମଦୟାଲବାବୁ ଅତ୍ୟନ୍ତ 
ଆହ୍ଲାଦିତ ହୋଇ କହିଲେ, “ ତୁମେ ତାଙ୍କର କୃପାପାତ୍ର ? 
ତୁମେ ଧନ୍ୟ! ” ଏହା କହି ସେ ଗୋସ୍ଵାମୀପ୍ରଭୁଙ୍କ ନିକଟରୁ 
କିପରି ଅପମାନିତ ହୋଇ ଚାଲିଆସିଥ୍ଲେ ତାହା ଆନୁପୂର୍ବିକ 
ବର୍ଣ୍ଣନା କଲେ। ପରେ ତାଙ୍କର କିପରି ଅନୁତାପ ଆସିଲା ଓ 
ଜୀବନର ଗତି ପରିବର୍ଭିତ ହେଲା ଓ ସେ ନବଜୀବନ ଲାଭ 
କରି ଧନ୍ୟ ହୋଇଛନ୍ତି ବୋଲି କହି ଗୋସ୍ଵାମୀପ୍ରଭୁଙ୍କ ପ୍ରତି 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


କୃତଜ୍ଞତା ଜଣାଇବାକୁ ଲାଗିଲେ । ରାମଦୟାଲବାବୁଙ୍କ କରୁଣ 
ଇତିବୃତ୍ତ ଶ୍ରବଣ କରି ଦରବେଶଜୀ କହିଲେ, “ ଆପଣ 
ଚାଲିଆସିବା ପରେ ସୂର୍ଯ୍ୟନାରାୟଣବାବୁଙ୍କ ପ୍ରଶ୍ନର ଉତ୍ତରରେ 
ଗୋସାଇଁଜୀ କହିଲେ, “ ମୁଁ ତାଙ୍କର ଅଭିମାନର ଦୁଷ୍ଟବ୍ରଣ 
ଚିରିଦେଇଛି, ପରିଣାମରେ ତାଙ୍କର ମଙ୍ଗଳ ହେବ ” | ଏହା 
ଶୁଣି ରାମଦୟାଲବାବୁ କ୍ରନ୍ଦନ କରି ଗୋସ୍ଵାମୀପ୍ରଭୁଙ୍କ 
ଉଦ୍ଦେଶ୍ୟରେ ବାରମ୍ବାର ଭୂମିଷ୍ଠ ପ୍ରଣାମପୂର୍ବକ ଦରବେଶଳୀଙ୍କୁ 
କହିଲେ, “ ସେ ଏକଥା କହିଥିଲେ ? ତାଙ୍କ କଥା ଅତି ସତ୍ୟ | 
ସେ ପ୍ରକୃତରେ ମୋର ବ୍ରଣ ଚିରିଦେଇ ମୋତେ ରକ୍ଷା 
କରିଛନ୍ତି । ଏକଥା ମୁଁ ଆଗରୁ ଶୁଣି ନଥୁଲି । ଆଜି ତୁମଠାରୁ 
ଶୁଣି ମୋର ବିଶେଷ ଉପକାର ହେଲା । ” 


ଏହି ସ୍ଫ୍ରାନରେ ଜଣେ ଶିଷ୍ଯ ଅନ୍ୟ ଏକ ଗୋପାଳ 
ଶିଷ୍ୟଙ୍କଠାରୁ ଦୁଗ୍‌ଧ ନେଇ ତାହାର ମୁଲ୍ୟ ଦେଇପାରୁ ନଥାନ୍ତି; 
ମାଗିଲେ, “ହଁ ହେଉଛି ' “ ଦେବି' ବୋଲି କହି କାଳକ୍ଷେପ 
କରୁଥାନ୍ତି । ଗୋପାଳ ଶିଷ୍ଯଟି ଏକଥା ଗୋସ୍ଵବାମୀପ୍ରଭୁଙ୍କୁ 
ଜଣାଇବାରୂ ସେ କହିଲେ, “ ତୁମେ ସେହି ଟଙ୍କାତକ 
ଛାଡ଼ିଦେଲେ କଂଣ ତୁମର କଷ୍ଟ ହେବ ?” ଶି ଷ୍ୟଟି 
ଗୋସ୍ଵାମୀପ୍ରଭୁଙ୍କର ଭାବ ବୁଝିପାରି ଉତ୍ତର ଦେଲେ, “ ସେମିତି 
ଆଉ କଣ କଷ୍ଟ ହେବ ? ” ଗୋସ୍ଵାମୀପ୍ରଭୁ କହିଲେ, “ ତେବେ 
ଛାଡ଼ିଦେଇପାରିଲେ ଭଲ । ” ଶିଷ୍ଯଟି ତାଙ୍କର ପ୍ରାପ୍ୟ ଏକଶତ 
ଟଙ୍କା ଛାଡ଼ିଦେଲେ ଏବଂ ଗୋସ୍ଵାମୀପ୍ରଭୁଙ୍କୁ ଜଣାଇଦେଲେ । 
ଗୋସ୍ଵାମୀପ୍ରଭୁଙ୍କୁ କହିଲେ, “ ବେଶ୍‌ କରିଛ । ଅର୍ଥାଭାବରୁ 
ତୁମ ଟଙ୍କା ଦେଇ ନ ପାରି ସେ ଅତ୍ୟନ୍ତ କ୍ଲେଶ ପାଉଥ୍ଲା । ” 
ଏପରି ପରଦୁଃଖକାତର ସଦାଶୟ କେତେ ଜଣ ଦେଖୁବାକୁ 
ମିଳନ୍ତି ? 

ଗୋସ୍ଵାମୀପ୍ରଭୁ ଥଲେ ମୂର୍ଭିମାନ୍‌ ସତ୍ୟ ଓ ସରଳତା । 
ଏହି ସମ୍ବନ୍ଧରେ ଆଲିପୁର କୋର୍ଟର ସିରସ୍ତାଦାର କବି ଚନ୍ଦ୍ରନାଥ 
ଦାସ ଲେଖୁଛନ୍ତି, “ ପ୍ରଥମେ ମନୋରଞ୍ଜନବାବୁଙ୍କ ଗ୍ପହରେ, 
ପରେ ସୁନ୍ଦରୀମୋହନ ଦାସଙ୍କ ଗୃହରେ ଏବଂ ଶେଷରେ 
କୁନ୍ତଳୀନ ଫ୍ୟାକ୍ଟରିର ଏଚ. ବସୁଙ୍କ ଗୃହରେ ପ୍ରତ୍ୟହ ଚା ଖାଇ 
ମୋତେ ଏପରି ଚା ରୋଗ ଧରିଲା ଯେ ଦିନରେ ଥରେ 
ନଖାଇଲେ କଷ୍ଟ ହୁଏ । ଦିନେ ବସୁ ମହାଶୟଙ୍କ ଘରକୁ ଯାଇ 
ଦେଖେଁ ଯେ ସେମାନଙ୍କର ଚା ପାନ ସମାପ୍ତ ହୋଇଛି । 


୫୨୧ 


ମୋର ଯିବାରେ ବିଳମ୍ବ ହେବାରୁ ସେମାନେ ଭାବିଲେ ଯେ 
ମୁଁ ଆଉ ସେଦିନ ଆସିବି ନାହିଁ, ସୁତରାଂ ମୋ ପାଇଁ ଅପେକ୍ଷା 
କଲେ ନାହିଁ । ମୁଁ ପହୁଞ୍ଜୁବା ପରେ ସେମାନେ ଟିକିଏ ଅପ୍ରତିଭ 
ହୋଇ ଅତି ଯନ୍‌ ସହକାରେ ଚା ପରିବର୍ତେ ସରବତ୍‌ 
ଖୁଆଇଲେ। କିନ୍ତୁ ମୋର ଦୁଧର ପିପାସା ଘୋଳରେ ମେଣ୍ଟିଲା 
ନାହିଁ । ରାସ୍ତାକୁ ବାହାରି ପଡ଼ି ଭାବିଲି, ବର୍ଭମାନ ଏହି 
ଅସମୟରେ ଚା ଖାଇବାକୁ କାହା ଘରକୁ ଯିବି ? 
ସେତେବେଳେ ଚା ଦୋକାନ ହୋଇ ନ ଥୁବାରୁ କିଣି 
ଖାଇବାର ଉପାୟ ନଥରଲା। ଭାବିଚିନ୍ତି ଗୋସ୍ଵାମୀ ମହାଶୟଙ୍କ 
ଗ୍ଦପହରେ ଉପସ୍ଥିତ ହେଲି । ଉପରକୁ ଉଠି ଦେଖୁଲି, ସେ ଆଖବୁଜି 
ଧ୍ପାନସ୍ତ୍‌ ଅଛନ୍ତି ଆଉ କେହିଁ ସେତେବେଳେ ସେଠାରେ 
ଉପସ୍ଥିତ ନଥୁଲେ । ମୋର ପଦଶଙବ୍ଦରେ ଆଖୁ ମେଲାଇ ଚାହିଁ 
କହିଲେ, ଚନ୍ଦ୍ରବାବୁ, କେଉଁଠୁ ?” ମୁଁ ଅନେକ ଦିନ ହେଲା 
ତାଙ୍କୁ ଦେଖୁବାକୁ ଯାଇ ନଥାଏ; ନମସ୍କାର କରି କହିଲି, 
“ଆଜି ମୁଁ ଆପଣଙ୍କୁ ଦେଖୁବାକୁ ଆସିନାହିଁ; ଗୋଟାଏ ବିଶେଷ 
ପ୍ରୟୋଜନରେ ଆସିଛି। ଆଜି ସକାଳେ ମୋର ଚା ଖୁଆ 
ହୋଇନାହଁ; ଭାବିଲି, ଆଉ କୁଆଡ଼େ ଯିବି ? ଆପଣଙ୍କ 
ଏଠାକୁ ଆସିଲେ ଚା ପାଇବି ।” 


“ମୋର ଏହି କଥା ଶ୍ରବଣ ମାତ୍ରକେ ସେ ହଠାତ୍‌ 
ଦଣ୍ଡାୟମାନ ହୋଇ ହାତ ଦୁଇଟିକୁ ଉପରକୁ ଟେକି ଗଭୀର 
ଆନନ୍ଦରେ ପ୍ରାୟ ପନ୍ଦର ମିନିଟ୍‌ କାଳ ନୂତ୍ୟକଲେ । ମୁଁ ତ 
ଦେଖ୍‌ ଅବାକ୍‌ । ବ୍ଯାପାର କଂଣ, କିଛି ଚୁଝି ନପାରି 
ଆଶ୍ଚର୍ଯ୍ୟାନ୍ଵିତ ହେଲି - ଚା ଖାଇବା କଥା କହିବାରେ ଏହି 
ଭାବ ବା ଏହି ନୃତ୍ୟ କାହିଁକି ? ପରେ ଜାଣିପାରିଲି, ମୁଁ ଯେ 
ସତ୍ୟକଥା କହିଛି ସେଥ୍ଵରେ ଆନନ୍ଦରେ ବିହ୍ଵଳ ହୋଇଛନ୍ତି । 
ମୁଁ ଭାବିଲି, ସତ୍ୟ ଓ ସରଳତା ପ୍ରତି ତାଙ୍କର କି ଅପୁର୍ବ ଅନୁରାଗ 
। ମୁଁ ଯଦି ସଙ୍କୋଚ କରି ମୋର ଉଦ୍ଦେଶ୍ୟ ଗୋପନ ରଖୁ 
କିଛି ସମୟ ଆଳାପାଦି କରିଥାନ୍ତି ଏବଂ ତାଙ୍କୁ ଦେଖବାକୁ 
ଆସିଛି, ଏହିପରି ପ୍ରକାଶ କରି ପରେ ଚା କଥା ଉଠାଇଥାନ୍ତି. 
ତହିଁରେ ତାଙ୍କର ଆନନ୍ଦ ହୋଇନଥାନ୍ତା । ହଠାତ୍‌ କୌଣସି 
ବ୍ୟକ୍ତିର ଅଙ୍ଗ ତଡ଼ିତ୍‌ସ୍ପୃଷ୍ଟ ହେଲେ ସେ ଯେମିତି ଚମକି ଉଠେ, 
ସତ୍ୟ ଓ ସରଳତାର ସ୍ପର୍ଶରେ ସେ ମଧ୍ଯ ସେହିପରି ଉନ୍ନତ୍ତବତ୍‌ 
ହୋଇଉଠିଲେ । ଏଭଳି ସତ୍ୟାନୁରାଗ ମୁଁ ଆଉ କେବେ 


୫୨୨ 


ଦେଖୁନାହିଁ । ଏହି ଘଟଣାଟି ମୋର ଅନ୍ତରରେ ଚିରକାଳ ପାଇଁ 
ମୁଦ୍ରିତ ହୋଇ ରହିଛି ଏବଂମୋର ଅନେକ ବନ୍ଧୁଙ୍କ ନିକଟରେ 
ଏହି କଥା କହି ତୃପ୍ତି ଲାଭ କରିଥାଏ । 


“ ଏହାପରେ ପୁତ୍ର ଯୋଗଜୀବନକୁ ଡ଼ାକି କହିଲେ, 
‹ ଚନ୍ଦ୍ରବାବୁଙ୍କ ପାଇଁ ଉତ୍କୃଷ୍ଟ ମୋହନଭୋଗ ପ୍ରସ୍ତୁତ କର ଏବଂ 
ମୋ ପାଇଁ ବଡ଼ବଜାରରୁ ଯେଉଁ ଉକ୍କୃଷ୍ଟ ସନ୍ଦେଶ ଆସିଛି ତାହା 
ଦେଇ ପରିତୋଷ କରି ଚା ପାନ କରାଅ ! କହିବା ବାହୁଲ୍ୟ 
ଯେ ତାଙ୍କର ଆଦେଶ ଅବିଳମ୍ବେ କାର୍ଯ୍ୟରେ ପରିଣତ ହେଲା । 


ମୁଁ ତାହାଙ୍କୁ ନମସ୍କାରପୁର୍ବକ ତାଙ୍କ ନିକଟରୁ ବିଦାୟ ଗ୍ରହଣ 


କରନ୍ତେ ସେ ଦୁଇହାତ ଉଠାଇ ମୋତେ ଆଶୀର୍ବାଦ କରି ବିଦାୟ 
ଦେଲେ । ” 


ଏହି ଚନ୍ଦ୍ରବାବୁ ଜଣେ ବ୍ରାହ୍ନକ; ଗୋସ୍ବାମୀପ୍ରଭୂଙ୍କର 
ପୂର୍ବପରିଚିତ ବନ୍ଧୁ । ପୁରାତନ ବନ୍ଧୁଙ୍କର ଗୋସ୍ଵାମୀପ୍ରଭୁଙ୍କ ପ୍ରତି 
କିପରି ଆକର୍ଷଣ ଥିଲା ତାହାର ଆଭାସ ଏହି ଘଟଣାରୁ ମିଳେ । 
ଆଉ ମଧ୍ଯ ଗୋସ୍ଵାମୀପ୍ରଭୁଙ୍କ ହୃଦୟ- ତନ୍ତ୍ରୀ ସର୍ବଦା କିପରି ସ୍ଵରରେ 
ବନ୍ଧା ଥାଏ ଯେ ସତ୍ୟ, ଦୟା, ସରଳତା, ନ୍ୟାୟପରତା ପ୍ରଭୃତି 
ଯେକୌଣସି ବସ୍ତୁର ଆଘାତ ମାତ୍ରକେ ଝଙ୍କାର ଦେଇ ଉଠେ, 
ତାହା ମଧ୍ଯ ଅନୁଧ୍ୟାନ କରିବାର କଥା । 


ଗୋସ୍ଵାମୀପ୍ରଭୁଙ୍କର ସାଧନ ଅବସ୍ଫ୍ାର ଏକ ଅପୂର୍ବ ଚିତ୍ର 


ଶ୍ରୀ ହରିଦାସ ବସୂ ମହାଶୟ ୧୩୦୩ ସାଲ ଫାଲ୍‌ଗୁନ୍‌ 


୧୮।୧୯ ଦିନ ପରିବେଷଣ କରିଛନ୍ତି। ସେ ଲେଖୁଛନ୍ତି; 
“ ଗୋସ୍ଵାମୀ ମହାଶୟ ଯେପରି ଆଦୌ ନିଦ୍ରା ଯାଉ ନଥୁଲେ, 
ସେହିପରି ସେ ସ୍ଵାନ ମଧ୍ଯ କରୁ ନଥଲେ। ବର୍ଷ ମଧ୍ଯରେ 
ଶାରଦୀୟ ପୂଜା ସମୟରେ କେବଳ ମହାଷ୍ଟମୀ ଦିନ ସ୍ବାନ 
କରୁଥିଲେ। ଗ୍ରୀଷ୍ମାଧୂକ୍ୟପ୍ରଯୁକ୍ତ ଦିନେ ତାଙ୍କୁ ପଚାରିଲି, “ ଆପଣ 
ସ୍ନାନ କରନ୍ତି ନାହିଁ କାହିଁକି ୮ ସ୍ଵାନ କଲେ ଶରୀର ସ୍ପିଗ୍‌ଧ 
ହୁଏ । ମୁଁ ଦିନେ ମଧ୍ଯ ସ୍ଵାନ ନକରି ରହିପାରେ ନାହିଁ।' 
ଉତ୍ତରରେ ବିଜୟକୃଷ୍ଣ ଯାହା କହିଲେ ତାହା ଏହିପରି : 
ମୋର ସ୍ଵାନର ପ୍ରୟୋଜନ ହୁଏ ନାହିଁ; କାରଣ ପ୍ରତ୍ୟହ ସୁଧା 
କ୍ଷରଣ ହୁଏ । ସୁଧା କ୍ଷରଣ ହେଲେ ସ୍ଵାନର ପ୍ରୟୋଜନ ହୁଏ 
ନାହିଁ, ଏଥୁରେ ହଁ ଶରୀର ବେଶ୍‌ ସ୍ଵିଗ୍‌ଧ ରହେ । ଭକ୍ତିର 
ପ୍ରାବଲ୍ୟରେ ମସ୍ତିଷ୍କରୁ ଝରି ଜିହ୍ଵନାରେ ଏକପ୍ରକାର ରସ ପଡ଼େ, 


ଶ୍ରୀ ବିଜୟକୃଷ୍ଣ ଚରିତ 


ତାହାକୁ ସୁଧା କହନ୍ତି । ଏହି ସୁଧାର ଏପରି ମାଦକତା ଯେ 
ଏଥୁରୁ ଟୋପାଏ ଖାଇଲେ ଯେପରି ନିଶା ହୁଏ,£ ଚାରି ପାଞ୍ଚ 
ବୋତଲ ବ୍ରାଣ୍ଡି ଖାଇଲେ ମଧ୍ଯ ସେପରି ହୁଏ ନାହିଁ । ଏହି 
ସୁଧାରୁ ବୁନ୍ଦାଏ ଦୁଇ ବୁନ୍ଦା ଖାଇଲେ ମନୁଷ୍ୟର ଶରୀର ଅବଶ 
ହୋଇପଡ଼େ, କିନ୍ତୁ ଜ୍ଞାନର କିଛି ହାନି ହୁଏ ନାହିଁ; 

ଅନାୟାସାରେ ପାଞ୍ଚ ସାତ ଦିନ ଅନାହାରରେ ରହି ଯାଇ 
ହେବ । ତନ୍ତ୍ରରେ ଏହି ସୂଧାକୂ ସୁରା ବୋଲି ବର୍ଣ୍ଣନା 
କରାଯାଇଛି । ତାଳୁଦେଶର ଅସ୍ଥି ମଧ୍ଯରେ ଅତି କ୍ଷୁଦ୍ର ଯେଉଁ 
ଛିଦ୍ର ଅଛି ସେହିବାଟେ ଏହି ସୁଧା ଝରି ଜିହ୍ବାରେ ପଡ଼େ । 

ଏହି ସୁଧାର ଆସ୍ବାଦ ଗୋଟାଏ ପ୍ରକାରର ନୁହେଁ; ଭକ୍ତିର 

ଭାବର ସହିତ ଏହାର ଯୋଗ ଅଛି । ଏହା କେତେବେଳେ 
ଲବଣ, କେତେବେଳେ ବା ଲବଣମଧୁର, କେତେବେଳେ 

ବା ତିକ୍ଟ, ଆଉ କେଉଁ ସମୟରେ ବା କେବଳ ମଧୁର | ଏହି 

ସୁଧାରେ ଶରୀରର କୌଣସି ଅନିଷ୍ଟ ହୁଏ ନାହିଁ, ଶରୀର ଖୁବ୍‌ 
ଭଲ ରହେ । ଏହି ସୁଧାପାନର ଉପାୟ କ”ଣ ବୋଲି ପ୍ରଶ୍ନ 

ହେବାରୁ ସେ କହିଲେ ଯେ କେବଳ ଶ୍ଵାସ-ପ୍ରଶ୍ଵାସ ନାମ 

କରିବା ଛଡ଼ା ଅନ୍ୟ କୌଣସି ଉପାୟ ନାହିଁ । ସାଧନରେ 

ଏହି ସମସ୍ତ ପ୍ରତ୍ଯକ୍ଷାନୁଭୂତି ଶିଷ୍ଯ ସାଧକମାନଙ୍କୁ କେତେ 

ପ୍ରେରଣା ଯୋଗାଇଥାଏ ତହା କହିବା ବାହୁଲ୍ୟମାତ୍ର । ” 


ଦିନେ ଜନୈକ ଶିଷ୍ୟ ଗୋସ୍ଵାମୀପ୍ରଭୁଙ୍କୁ କହିଲେ, 
“ଏତେକାଳ ସାଧନ ପରେ ତ କିଛି ଅନୁଭବ ହେଲା ନାହିଁ | 
ମହାପ୍ରଭୁଙ୍କ ସମୟରେ ଜଗାଇ ମାଧାଇ ମହାପାଫୀ ଥଲେ ସୁଦ୍ଧା 
ସଙ୍ଗେ ସଙ୍ଗେ ଉଦ୍ଧାର ଲାଭ କଲେ; ଆମର ତ କିଛି ହେଲା 
ନାହିଁ।” ଏହା ଶୁଣି ସେ ଉଗ୍ରମୂର୍ଭି ଧାରଣ କରି କହିଲେ, 
“ କେମନ୍ତ ! ଜଗାଇ ମାଧାଇଙ୍କ ସଙ୍ଗେ ତୁଳନା ! ଦେଖ, 
ସେମାନଙ୍କର ହିତାହିତ ଜ୍ଞାନ ନଥୁଲା; ତେଣୁ ପାପବୋଧ ମଧ୍ଯ 
ନଥୁଲା । ତାଙ୍କର କୌଣସି କାର୍ଯ୍ୟ ଗୋପନୀୟ ନଥୁଲା; ଯାହା 
କରୁଥିଲେ ସମସ୍ତ ପ୍ରକାଶ୍ୟରେ । କାହାରି ସମ୍ମାନ ବାଂ ଅବଜ୍ଞା 
ପ୍ରତି ସେମାନଙ୍କର ଅପେକ୍ଷା ନଥୁଲା । ଯେତେବେଳେ ଯାହା 
ଇଚ୍ଛା ତାହା କରୁଥିଲେ । କିନ୍ତୁ ତୁମ କଥା କହିଲେ ତୁମେ 
ତାହା ସହ୍ୟ କରିପାରିବ ? କୁଷ୍ଠରୋଗୀ ଗାତ୍ର ଆବୃତ କରି 
ଲୋକଙ୍କୁ ଜଣାଏ ଯେପରି ତାହାର କିଛି ରୋଗ ନାହିଁ । ଆଉ 
ଦେଖ, ମନୁଷ୍ୟର ମନର ଅଗୋଚର କୌଣସି ପାପ ନାହିଁ । 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଯେ ପର୍ଯ୍ୟନ୍ତ ପାପବୋଧ ଅଛି ସେ ପର୍ଯ୍ୟନ୍ତ ପ୍ରତିଷ୍ଠା, 
ସମ୍ମାନର ଆକାଙ୍କ୍ଷା ବା ଭୟ ଅଛି । ଇନ୍ଦ୍ରି ୟାସକ୍ତ, 
ବିଷୟାସନ୍ତ ଓ ସଂସାରାସକ୍ତ ଲୋକ ତାହା ଗୋପନ କରିବାକୁ 
ଚାହେଁ । କିନ୍ତୁ ଯେ ସର୍ବଦଶୀ ଅନ୍ତର୍ଯ୍ୟାମୀ, ତାଙ୍କ ନିକଟରେ 
କ”ଣ କିଛି ଗୋପନ ଅଛି ? 

“ ମହାପ୍ରଭୁଙ୍କର କୃ ପାଲାଭ ସଙ୍ଗେ ସଙ୍ଗେ ଜଗାଇ 
ମାଧାଇଙ୍କର ପାପବୋଧ ଜାଗରିତ ହେଲା। ପାପ କରି 
ସେମାନେ ଗୋପନ କରି ନଥୁବାରୁ ମହାପ୍ରଭୁଙ୍କର କୃପା ଲାଭ 
ହେଲା। ସେତେବେଳେ ସେମାନେ କାନ୍ଦି କାନ୍ଦି ମହାପ୍ରଭୁଙ୍କୁ 
ଜଣାଇଲେ, ` ପ୍ରଭୁ, ପାପର ଜ୍ବାଳାରେ ପ୍ରାଣ ଛାଡ଼ିଯାଉଛି, 
କ'ଣ ଉପାୟ କରିବୁ ? ' ମହାପ୍ରଭୁ କହଲେ, “ଦେଖ, ଯେତେ 
ଲୋକଙ୍କ ନିକଟରେ ତୁମେମାନେ ଅପରାଧ କରିଛ, 
ପ୍ରତ୍ୟେକଙ୍କର ପାଦ ଧରି କ୍ଷମା ଚାହଁ ।” ଜଗାଇ ମାଧାଇ ଶୁଣି 
କହିଲେ, ' ପ୍ରଭୋ, କଣ କହୁଛନ୍ତ ? ସେତେବେଳେ ତ ଆମେ 
ଅସୁର ଥୁଲୁଁ୨ ଆମର କିଛି ଜ୍ଞାନ ନ ଥୁଲା । ଯେଉଁମାନଙ୍କ 
ପ୍ରତି ଆମେ ଅନ୍ୟାୟ, ଅସଦ୍‌ ବ୍ୟବହାର ଓ ପାପ କରିଛୁଁ 
ସେମାନଙ୍କୁ ଚିହ୍ନିନାହୁଁ; ତାଙ୍କ ଘର କେଉଁଠି, ତାହା ମଧ୍ଯ ଜାଣୁନା; 
କ୍ଷମା ଚାହିଁବୁ କେମିତି ?” ମହାପ୍ରଭୁ କହିଲେ, “ ତୁମର 
ଅନୁତାପାଗ୍ନି ପ୍ରଜ୍ବଳିତ ହୋଇଛି, ତହିଁରେ ସମସ୍ତ ପାପ ଶୀଘ୍ର 
ଭସ୍ମୀଭୂତ ହୋଇଯିବ । ତୁମେ ଦୁହେଁ ଗଙ୍ଗାତୀରକୁ ଯାଇ 
ଘାଟରେ ଯାହାଙ୍କୁ ସ୍ବାନ କରିବାକୁ ଆସିବାର ଦେଖ୍‌ବ, 
ସେମାନଙ୍କ ଚରଣତଳେ ପଡ଼ି ଆଶୀର୍ବାଦ ପ୍ରାର୍ଥନା କର ।” 
ଜଗାଇ ମାଧାଇ ତାହା କରିବାକୁ ଲାଗିଲେ; ସେମାନଙ୍କର 
ଜ୍ବାଳା ମନ୍ଦୀଭୂତ ହୋଇଆସିଲା । ତତ୍ପ୍‌ରେ ସେମାନେ 
ଗଙ୍ଗାତୀରରେ କୁଟୀର ନିର୍ମାଣ କରି ସାଧନ ଭଜନରେ ସିଵଦି 
ଲାଭ କଲେ । ଏ ପର୍ଯ୍ୟନ୍ତ ନବଦ୍ଵୀପ ଧାମରେ ଗଙ୍ଗାତୀରରେ 
ଜଗାଇମାଧାଇ. ଘାଟ ରହିଛି ।” ଏହିସବୁ କଥା କହି 
ଗୋସ୍ଵାମୀପ୍ରଭୁ ଉକ୍ତ ଶିଷ୍ୟଙ୍କୁ କହିଲେ, “ ମୁଁ ଯାହା ସବୁ ତୁମଙ୍କୁ 
କହିଦେଇଛି ତାହା କ”ଣ କରି ଦେଖୁଛ ? ଦୁଇ ନାବରେ 
ଗୋଡ଼ ଦେଲେ ଚଳିବ ନାହିଁ । ଯେଉଁଠି ନିଜର ଯେଉଁ ଟିକକ 
ବନ୍ଧନ ରହିଛି ତାହା ପରିତ୍ୟାଗ କରିବାକୁ ହେବ । ବର୍ତମାନ 
ବୁଝ, ଅକପଟ ଜଗାଇମାଧାଇ କେତେ କାଠ କୂଟା 
ପୋଡ଼ିଛନ୍ତି ।” 


୫୨୩ 


ମନୋରଞ୍ଜନବାବୁ ପ୍ରଶ୍ନ କଲେ, “ ଯେଉଁମାନେ ଗୁରୁଙ୍କ 
ଆଜ୍ଞା ପାଳନ କରନ୍ତିନାହିଁ,# ସେମାନଙ୍କର କ'ଣ ହୁଏ ?” 


ଉତ୍ତର- ଗୁରୁଙ୍କ ଆଜ୍ଞା କ”ଣ କେହି ପ୍ରତିପାଳନ 
କରିପାରନ୍ତି ? 


ପ୍ରଶ୍ନ ଛୋଟ ଛୋଟ ଆଜ୍ଞାଗୁଡ଼ିକ ? ଯେପରି ଉଚ୍ଛିଷ୍ଟ ଓ 
ମାଂସ ଭୋଜନ ? 


^"୍କ 


ଉତ୍ତର- ତାହା ବି ପାରନ୍ତି ନାହିଁ । ତେବେ 
ଯେଉଁମାନଙ୍କର ଇଚ୍ଛା ଅଛି କିନ୍ତୁ ପାରୁନାହାନ୍ତି, ସେମାନେ 
ଗୁରୁଙ୍କ ଆଜ୍ଞା ପାଳନ କରିନ୍ତି ବୋଲି କୁହାଯାଏ । ଗୁରୁଙ୍କ 
ଆଜ୍ଞା ପ୍ରତିପାଳନ କରନ୍ତୁ ବା ନକରନ୍ତୁ, ଶତ ସହସ୍ର ବିରୁଦ୍ଧ 
ଭାବରେ ଚଳନ୍ତୁଥ ସମୟରେ ଏମାନେ ସମସ୍ତେ ଶାନ୍ତି 
ପାଇବେ । 


ପ୍ରଶ୍ନ” ଆମର କ'ଣ ସଦ୍‌ଗୁରୁ ଲାଭ ହୋଇଛି ? 
ଉତ୍ତର- ହଁ, ହୋଇଛି । 

ପ୍ରଶ୍ନ - ଆମର ସଦ୍‌ଗୁରୁ କିଏ ? 

ଉତ୍ତର - ମୁଁ 


ଏହି ପ୍ରଶ୍ନୋଉରରୁ ଏହା ସ୍ପଷ୍ଟ ପ୍ରତୀୟମାନ ହୁଏ ଯେ 
ଗୋସ୍ଵାମୀପ୍ରଭୁ ଯେଉଁ ଶକ୍ତିଯୁତ ନାମ ବା ମନ୍ତ୍ର ପ୍ରଦାନ କରିଥାନ୍ତି 
ତାହାର ଅଲଙ୍ଘନୀୟ ଶକ୍ତି । ତାହା ପ୍ରଚ୍ଛନ୍ନ ଭାବରେ କାର୍ଯ୍ୟ 
କରି ସାଧକର ଅଜ୍ଞାତସାରରେ ତାହାର ଆତ୍ମିକ ଉନ୍ନତି ସାଧନ 
କରୁଥାଏ, ସାଧକ ଅନ୍ୟାନ୍ୟ ଆଦେଶ ପାଳନ କରୁ ବା ନ 
କରୁ । ତେବେ ଏହା ଯୁକ୍ତିସମ୍ମତ ଯେ ଆଦେଶ ପାଳନ ଦ୍ଵାରା 
ମନ୍ତ୍ରଶନ୍ତି ଆଶୁ ପ୍ରଭାବ ବିସ୍ତାର କରି ଅଳ୍ପ ସମୟରେ ଶାନ୍ତି 
ରାଜ୍ୟରେ ପହୁଥ୍ଚାଇଦିଏ; ଅନ୍ୟଥା ଶାନ୍ତ ଲାଭରେ ବିଳମ୍ବ 
ହୁଏ । ଏହି ଶକ୍ତିଯୁତ ନାମ ସାଧକଙ୍କ ଜୀବନରେ ବିପ୍ଲବ 
ସୃଷ୍ଟି କରି କିପରି ଅଭୂତ ପରିବର୍ଭନ ସାଧନ କରେ ତାହା 
ଶିଷ୍ୟ ଓ ଶିଷ୍ୟାମାନେ ଲିପିବଦ୍ଧ କରିଯାଇଛନ୍ତି । ଦେଶବରେଣ୍ୟ 
ନେତା ବ୍ରାହ୍ମ ଶ୍ରୀଯୁକ୍ତ ବିପିନଚନ୍ଦ୍ର ପାଲ ମହାଶୟ ନିଜର ଦୀକ୍ଷା 
ସମ୍ବନ୍ଧରେ ଯାହା ଲେଖୁଯାଇଛନ୍ତି ତାହା ଅପେକ୍ଷାକୃତ ଦୀର୍ଘ 
ହେଲେ ହେଁ ସେଥ୍‌ରୁ କିୟଦଂଶ ଏଠାରେ ଉଦ୍ଧୃତ ହେଉଛି । 
ସେ ଲେଖୁଛନ୍ତି, “ ୧୮ ୯ ୫ ଖ୍ରୀଷ୍ଟାବ୍ଦରେ ମୁଁ ତାଙ୍କ ନିକଟରୁ 


୫୨୪ 


ଦୀକ୍ଷା ଲାଭ କରେଁ । କିନ୍ତୁ ଏହି ସାଧନ ମୋର ଚିରପୋଷିତ 
ବ୍ରାହ୍ମଧାରଣା ଓ ବିଶ୍ଵାସର ବିରୋଧୀ ବା ପ୍ରତିବନ୍ଧକ କିଛି ହିଁ 
ନଥୁଲା । ବିଜୟକୃଷ୍ଣ ମୋର ଯୁକ୍ତି, ବିବେକାଧ୍ଵକାର ଓ ଇଚ୍ଛାର 
ବିସର୍ଜନ ଦାବି କରି ନ ଥୁଲେ। ସେ କୌଣସି ଅଲୌକିକ ବା 
ଅତିପ୍ରାକୃତିକ ଶକ୍ତି ବାଂ କର୍ଭ୍ଣତ୍ବର ଦାବି କରନ୍ତି ନାହିଁ। ମୋର 
ବ୍ରାହ୍ମସୁଲଭ ଧାରଣା ଓ ବିଶ୍ଵାସ ତ୍ୟାଗ ମଧ୍ଯ ଦାବି କରିନାହାନ୍ତି । 
ସେ ମୋତେ କେବନଳ ବ୍ରହ୍ମଙ୍କର ନାମ ବା ମନ୍ତ୍ର ପ୍ରଦାନ କଲେ। 
୬ × × ମୋର ଦୀକ୍ଷାଲାଭର ଅବ୍ୟବହିତ ପରେ ମୁଁ ମୋ ଭିତରେ 
ଏକ ଅପୂର୍ବ ଓ ବିସ୍କୟକର ପରିବର୍ତନ ଲକ୍ଷ୍ୟ ଓ ଉପଲବ୍‌ଧ 
କଲି । ଯେଉଁ ବ୍ରହ୍ମନାମ ବା ମନ୍ତ୍ର ବିଜୟକୃଷ୍ଠ ମୋତେ 


ଦେଇଥିଲେ ଏବଂ ପ୍ରତି ଶ୍ଵାସପ୍ରଶ୍ଵାସରେ ଯାହା ଜପ କରିବାକୁ 


ମୁଁ ଆଦିଷ୍ଟ ହୋଇଥିଲି, ସେହି ନାମ ବିନା ଚେଷ୍ଟାରେ ମୋ 
ଭିତରେ ଆପେ ଆପେ ବା ସ୍ବତଃ ହେବାକୁ ଲାଗିଲା । 
ଯେତେବେଳେ ମୁଁ ନିଦ୍ରାରେ ଅଚେତନ ହୁଏ, ଅଚେତନ 
ହେବାର ପୁର୍ବ ପର୍ଯ୍ୟନ୍ତ ଚୈତନ୍ୟ ଥୁବା ପର୍ଯ୍ୟନ୍ତ ଏହି ନାମ 
ମୋ ଭିତରେ ଚାଲିଥାଏ । ନିଦ୍ରାରୁ ଜାଗରଣରେ (ଦିନରେ 
କିମ୍ବା ରାତ୍ରିରେ) ପୁଣି ଏହି ନାମ ସ୍ଵତଃ ଚାଲୁଥାଏ । ଏହି 
ସମୟରେ ମୋର ଅନୁଭବ ବା ବୋଧ ହେବାକୁ ଲାଗିଲା 
ଯେପରିକି ମୁଁ ସର୍ବଦା ଇଶ୍ଵରଙ୍କ ସାନ୍ଧିଧ୍ପରେ ଅବସ୍ଥାନ କରୁଛି । 
କିନ୍ତୁ ଏହି ବୋଧ ଦୀର୍ଘକାଳ ସ୍ଥାୟୀ ହେଲା ନାହି । ଯହାହେଉ, 
ଏହାଦ୍ଵାରା ମୁଁ ଶକ୍ତିସଞ୍ଚାରର ଅର୍ଥ ସ୍ପଷ୍ଟତଃ ହୃଦୟଙ୍ଗମ କଲି । 
ଆଧୁନିକ ବିଜ୍ଞାନ ବା ମନୋବିଜ୍ଞାନର ମତରେ ଏହା 
ବଶୀକରଣ ବିଦ୍ୟା (41,/୮୮୦୪୩୭୮୮) ବ୍ଯତୀତ ଆଉ କିଛି ନୁହେଁ| 
ଗୁରୁ ଶିଷ୍ୟଙ୍କୁ ନିଜ ପ୍ରଭାବ ବା ଶକ୍ତିର ବଶୀଭୂତ କରନ୍ତି । ଏହି 
ବଶୀକରଣ ପ୍ରଭାବରେ ଶିଷ୍ୟ ତାଙ୍କ ସାଧନାର ଚରମ ଲକ୍ଷ୍ଯ 
ଓ ଉଦ୍ଦେଶ୍ୟର ପୂର୍ବାଭାସ ପାଇ ସାଧନ ପଥରେ ଅନୁପ୍ରାଣିତ ଓ 
ଉସ୍ସାହିତ ହୁଏ । ଉତ୍ତମ ଶିଷ୍ଯଗଣ ଦୀକ୍ଷାପ୍ରାପ୍ରି ମାତ୍ରେ ଏହି 
ଉନ୍ନତ ଆଧ୍ଞାମ୍ବିକ ପଦବୀ ପ୍ରାପ୍ତ ହୁଅନ୍ତି ଏବଂ ଯଦିଓ ଏହା 
ସ୍ଫରାୟୀ ହୁଏ ନାହିଁ (ଯେହେତୁ ଏହା ଗୁରୁଙ୍କ ଯୋଗଶକ୍ତି 
ପ୍ରଭାବରେ ଆଗତ ବା ପ୍ରାପ୍ତ) ତଥାପି ଆତ୍ମଶୁଦିି ବିଷୟରେ 
ଏହା ସହାୟତା କରେ।। ପ୍ରାଣାୟାମ ସମ୍ବନ୍ଧରେ ଲୋକଙ୍କ ଧାରଣା 


ଏହି ଯେ ଏହା ଏକ ଅତିପ୍ରାକୃତିକ ବା ଗୁହ୍ୟ ବ୍ୟାପାର । କିନ୍ତୁ 


ମୋର ବ୍ୟକ୍ତିଗତ ଅଭିଜ୍ଞତା ଏହି ଲୌକିକ ଧାରଣାକୁ ସମର୍ଥନ 
କରେ ନାହି । ଏହି ପ୍ରାଣାୟାମ ବା ଶ୍ଵାସସଂଯମ ବା ନିୟମନ 


ଶ୍ରୀ ବିଜୟକୃଷ୍ଣ ଚରିତ 


ବ୍ୟାପାରରେ ଗୁହ୍ୟ ବା ଅତିପ୍ରାକୃତିକ କିଛି ନାହିଁ । ଗାଥକ 
ବା ଗାୟକ ସଙ୍ଗୀତ କାଳରେ ଅଜ୍ଞାତସାରରେ ଏହି ପ୍ରଣାଳୀର 
ଅନୁସରଣ କରେ । ବ୍ରାହ୍ଲସମାଜର ବ୍ରହ୍ଳସଙ୍ଗୀତ ଏବଂ 
ବୈଷ୍ଣବଙ୍କର କୀର୍ତନ- ସମସ୍ତ ହିଁ କାର୍ଯ୍ୟତଃ ପ୍ରାଣାୟାମ ମାତ୍ର । 
ଏହି ଯୌଗିକ ବ୍ୟାୟାମ ବା ପ୍ରାଣାୟାମର ପ୍ରକୃତ ଉଦ୍ଦେଶ୍ୟ- 
ସ୍ହାୟ୍‌ କେନ୍ଦ୍ର ସମୂହରୁ ଉତ୍ତେଜନାପୂର୍ବକ ଭାବୋଛହ୍ବାସ ବା 
ଭାବୋଲ୍ଲାସର ସହାୟତା କରିବା । × × × ମୋର ଦୀକ୍ଷା 
ଗ୍ରହଣରେ ମୋର ବ୍ରାହ୍ମଧର୍ମର ଆନୁଗତ୍ୟ ଲେଶମାତ୍ର ହ୍ରାସପ୍ରାପ୍ତ 
ବା ଶିଥ୍‌ଳୀଭୂତ ହୋଇନାହିଁ । ମୁଁ” କେବେହେଲେ 
ମଧ୍ଯଯୁଗସୁଲଭ ଗୁରୁବାଦରେ ଗୁରୁଙ୍କର ଅତିପ୍ରାକୃତତ୍ବରେ ବା 
ଅଲୌକିକତ୍ଵରେ ବିଶ୍ଵାସ କରିନାହିଁ ଏବଂ ମୋର ଦେହ, ମନ, 

ପ୍ରାଣ ଓ ଆତ୍ମା ସମ୍ପୂର୍ଣରୂପେ ଗୁରୁଙ୍କ ଚରଣରେ ସମର୍ପଣ 
କରିନାହିଁ । ମୋର ଦୀକ୍ଷା ଗ୍ରହଣର ପୂର୍ବେ ବା ପରେ 
କେବେହେଲେ ମୁଁ, “ ଅଭ୍ରାନ୍ତ ଗୁରୁବାଦ ' ରେ ଆସ୍ସା ସ୍ଫରାପନ 
କରିନାହିଁ । × × × ସମସ ବ୍ୟପାରରେ ତାଙ୍କର ଶିଷ୍ୟଗଣଙ୍କର 
ନିଜ ନିଜ ମତ, ବିଶ୍ଵାସଂଓ ନୀତି ଅନୁବର୍ଭନରେ ପୁର୍ଣ ସ୍ଵାଧୀନତା 
ଥିଲା । ଯେଉଁମାନେ ମୂର୍କିପୂଜା ଓ ଜାତିଭେଦ ପ୍ରଥାରେ ବିଶ୍ଵାସୀ 
ସେମାନେ ସେମାନଙ୍କର ସ୍ଵବିଶ୍ଵାସାନୁସରଣରେ ସ୍ଵାଧୀନ ଥଲେ; 

ଆଉ, ଯେଉଁମାନେ ଏସବୁ ବିଶ୍ବାସ କରୁ ନ ଥଲେ, ସେମାନଙ୍କୁ 
ଏହା ବିଶ୍ଵାସ କରିବାକୁ ବା ମାନିବାକୁ କୂହା ହୁଏନାହିଁ । × × 
× ସୁତରାଂ ମୋର ଦୀକ୍ଷା ବା ସାଧନ, ମୋର ବାହ୍ୟ ବା 
ସାମାଜିକ ଜୀବନରେ କୌଣସି ପରିବର୍ଭନ ଆନୟନ 
କରିନାହିଁ । ମୋର ଗୁରୁ ମଧ୍ଯ କେବେହେଲେ ଏପରି କୌଣସି 
ପରିବର୍ଭନ ଚାହିଁନାହାନ୍ତି ( ଏପରି ପରିବର୍ଭନ ତାଙ୍କର ବାଞ୍ଚୁତ 
ନ ଥୁଲା); ତଥାପି ମୋର ଅନ୍ତର୍ଜୀବନରେ ଓ ଅନ୍ତର୍ଦ୍ଧଷ୍ଟିରେ 
ସୁସ୍ପଷ୍ଟ ପରିବର୍ଭନ ଘଟିଥିଲା । ବିଜୟକୃଷ୍ଣଙ୍କଠାରୁ ଲବ୍ଧ ମନ୍ତ୍ର 
ମୋତେ ବାହ୍ୟ ଉପାସନାନୁଷ୍ଠାନରୁ ନିବୃତ୍ତ କରି ମୋର ମନ 
ଓ ଆତ୍ମାର ନିତ୍ୟସଙ୍ଗୀ ହେଲେ । ଏହି ନୂତନ ସାଧନ ବା 
ମନ୍ତ୍ରପ୍ରଣାଳୀ ଅନୁସାରେ ମୁଁ ଲିଖନ, ପଠନ, ଭ୍ରମଣ, ଶୟନରେ 
ନିର୍ଜନ ଗୃହରେ ବା କୋଳାହଳମୁଖରିତ ଜନସଭାରେ, 
ସର୍ବତ୍ର ସମସ୍ତ କର୍ମ ମଧ୍ୟରେ ମୋର ଭଶ୍ଵରଙ୍କ ଆରାଧନା 
କରିପାରୁଥାଏ । ମୁଁ ଦିନେ ବିଜୟକୃଷ୍ଣଙ୍କୁ ପ୍ରଶ୍ନ କଲି କିପରି 
ବା କେଉଁ ପଦ୍ଧତିରେ ବ୍ରହ୍ମୋପାସନା କରିବି ? ସେ ମୋର 


୧ ୬୭୧ ୬୭୧ 


ପ୍ରଶ୍ନର ଉତ୍ତରରେ ଲେଖୁଲେ ଯେ ସମସ୍ତ ବହରିନ୍ଦ୍ରିୟବୃର୍ତିରୋଧ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଓ ମନୋଲୟବ୍ୟତୀତ ପ୍ରକୃତ ବ୍ରହ୍ମୋପାସନା ଅସମ୍ଭବ । ମୋର 
ଦ୍ବିତୀୟ ପ୍ରଶ୍ନ ଥିଲା- “ ମୋର ତ ଅବସ୍ଥା ହୋଇନାହିଁ, ମୁଁ କି 
ପ୍ରକାର ବ୍ରହ୍ମୋପାସନା କରିବି ? ଉତ୍ତରରେ ସେ ଲେଖୁଲେ, 
ଯେଉଁମାନଙ୍କର ଏହି ଉଚ୍ଚାବସ୍କୁା ଲାଭ ହୋଇନାହିଁ, 
ସେମାନଙ୍କର କର୍ତବ୍ୟ ଶାସ୍ତ୍ରପାଠ, ଭଶ୍ଵରଙ୍କ ଗୁଣଗାନ ବା 
କୀଉ୍ତନ, ଉଜଜୈଃସ୍ଵରରେ ସ୍ତୋତ୍ରପାଠ, ଭଗବାନଙ୍କଠାରେ 
ସମସ୍ତ ବାସନା, କାମନା ଓ ଉଢ଼ାଭିଳାଷର ଉସ୍ର୍ଗ, କେବଳ 
ନିତାନ୍ତ ପ୍ରୟୋଜନୀୟ ଦ୍ରବ୍ଯ ପାଇଁ ପ୍ରାର୍ଥନା ଏବଂ 
ସାଧୁସଙ୍ଗ- ଏହାହିଁ ସେମାନଙ୍କର ଭଶ୍ଵରୋପାସନା । ଏହି 
ସକଳ ଉପାୟରେ ଏବଂ ତାଙ୍କର ପବିତ୍ର ନାମ ଜପଦ୍ବାରା, 

ଉପାସକ ବା ସାଧକ ସମାଧୂ ଅବସ୍ଥା ଲାଭ କରିପାରେ; ଏହି 
ସମାଧ୍ଵ ଅବସ୍ତାରେ ହିଁ କେବଳ ବ୍ରହ୍ମୋପାସନା ସମ୍ଭବ ।” ମୁଁ 
ଏହି ସମୟରୁ ତାଙ୍କର ଏହି ନିର୍ଦ୍ଦେଶ ପାଳନ କରିବାକୁ ଚେଷ୍ଟା 
କରି ଲାଗିଲି ! × × × ଆହାର ସମ୍ନ୍ଵରେ ମଧ ମୁଁ ସଂଯମ 
ଅବଲମ୍ବନ କଲି । ଦିନରେ ଥରେ ମାତ୍ର ସ୍ଵପାକ ଆହାର 
କରିବାକୁ ଲାଗିଲି । ଦିନରେ ଭାତ ଓ ତରକାରି ଏବଂ ରାତ୍ରିରେ 
କେତେଖଣ୍ଡ ପୁରୀ ବଜାରରୁ କିଣି ଖାଇଲି । ଏହିସବୁ ସଂଯମ 
ନିୟମରେ ମୋର ଅନ୍ତର୍ଜୀବନରେ ଗୋଟାଏ ପରି ବର୍ଭ ନ 
ଆସିଲା । ମୁଁ ଏହି ସମୟରେ ସମ୍ର୍ଣ ଅହିଂସା ନୀତି ପାଳନ 
କରିବାକୁ ଚେଷ୍ଟା କରିବାକୁ ଲାଗିଲି । ମୁଁ କୌଣସି ପ୍ରାଣୀ 
ଏପରି କି ଛାରପୋକ, ପିମ୍ପୁଡ଼ି ବା ବିଛା ମାରିଲି ନାହିଁ । ମୁଁ 
ଏମାନଙ୍କୁ ହିଂସା କରୁ ନଥିବାରୁ ସେମାନେ ମୋତେ ବା ମୋର 
ପରିବାରର କାହାକୁ ଦଂଶନ କରୁ ନଥିଲେ । × × × ମୋର 
ଦୃଢ଼ ବିଶ୍ଵାସ ହେଲା ଯେ ଆଘାତ ନପାଇଲେ ଅଥବା ଆଘାତ 
ପାଇବାର ଆଶଙ୍କା ନଥ୍ବଲେ ଇତର ପ୍ରାଣୀମାନେ କେବେହେଁ 
ଆମକୁ ଆଘାତ କରନ୍ତି ନାହିଁ । ସନ୍ନ୍ୟାସୀ ଓ ସନ୍ଲ୍ୟାସିନୀଗଣଙ୍କର 
ହିଂସ୍ରଶ୍ଵାପଦ ଓ ବିଷଧର ସର୍ପ ସମାକୁଳ ଅରଣ୍ୟାନୀ ମଧ୍ଯରେ 
ନିର୍ଭୟରେ ଓ ନିରାପଦରେ ବିଚରଣ କରିବାର କାହାଣୀସବୁ 
ମୁଁ ବର୍ଭମାନ ସହଜରେ ବିଶ୍ଵାସ କଲି | × × × ଏହି ସମୟରୁ 
ମୁଁ ସମସ୍ତ ପ୍ରକାର ପ୍ରତିଯୋଗିତାରୁ ନିବୃତ୍ତ ହେଲିଥ, କାରଣ 
ପ୍ରତିଯୋଗିତା ବି ଏକପ୍ରକାର ହିଂସା ବିଶେଷ । ଦୌଡ଼ିଯାଇ 
ଟ୍ରାମଗାଡ଼ି ଧରିବା ଓ ତରତର ହୋଇ ଟ୍ରାମରେ ଉଠି ଗୋଟାଏ 
ଆସନ ଦଖଲ କରିବାର ଚେଷ୍ଟା ମଧ୍ଯ ତ୍ୟାଗ କଲି । କାହିକି 
ନା, ମୁଁ ଚିନ୍ତା କଲି, ଅନ୍ୟର ପ୍ରୟୋଜନ ମୋ ଅପେକ୍ଷା ଅନେକ 


୫୨୫ 


ଗୁରୁତର ହୋଇପାରେ । କିଏ ଜାଣେ ଯେ ତାହାର ଗ୍ପହରେ 
ଗୋଟିଏ ଶିଶୁ ସନ୍ତାନ ସାଂଘାତିକ ପୀଡ଼ାର ଆକ୍ରାନ୍ତ ହୋଇନାହିଁ 
ଏବଂ ସେଥ୍ପାଇଁ ସେ ଚିକିସୂକ ସନ୍ଧାନରେ ଦୌଡୁନାହିଁ ? 
ଅନୁରୂପ ଚିନ୍ତାବଶତଃ କୌଣସି ଦରିଦ୍ର ଭ୍ରାତା ଆସି ପ୍ରାର୍ଥନା 
କରିବା ମାତ୍ରେ ମୁଁ ତାହାଙ୍କୁ ମୋର ପର ଦିବସ ପାଇଁ ସଞ୍ଚୁତ 
ଦ୍ରବ୍ୟ ଦେଇପକାଏ । ମୁଁ ଚିନ୍ତା କରେଁ କିଏ ଜାଣେ ଯେ 
ତାଙ୍କର ପ୍ରୟୋଜନ ମୋ ଅପେକ୍ଷା ବେଶୀ ନୁହେଁ କିମ୍ବା ମୁଁ 
ନିଜେ ଅଥବା ମୋର ପରିବାରବର୍ଗ, ଯାହାଙ୍କ ପାଇଁ ମୁଁ ଉକ୍ତ 
ଦ୍ରବ୍ୟ ବା ଖାଦ୍ୟ ରଖୂଥୁଲି ପରଦିବସ ପୁର୍ବରୁ ଅର୍ଥାତ୍‌ ଆଜି ବି 
ଧରାଧାମରୁ ଅପସୂତ ହେବରୁଁ ନାହଁ ? ଆଉ ମଧ୍ୟ ମୁଁ ଚିନ୍ତା 
କରୁଥାଏ ଯେତେବେଳେ ମୋର ଜ୍ଞାତସାରରେ, ମୋର 
ସନ୍ମିକଟରେ ପ୍ରତିବେଶୀଗଣଙ୍କ ମଧ୍ଯରେ ଦୈନ୍ୟ, ଦାରିଦ୍ର୍ଯ, 
ଅଭାବ, ଅନାହାର ବିଦ୍ୟମାନ, ସେତେବେଳେ ମୋର ନିଜର 
ଭବିଷ୍ୟତ ଚିନ୍ତାରେ ଉଦ୍‌ବିଗ୍ନ ହେବାର କି ଅଧ୍ରକାର ଅଛି ? 
ସେହି ସମୟରୁ ବରାବର ମୋର ଏହି ଦୃଢ଼ ବିଶ୍ବାସ ଅକ୍ଷୁଣ୍ଟ 
ରହିଲା ଯେ ଆର୍ଥିକ ବା ଅନ୍ୟ ଯେକୌଣସି ପ୍ରକାରର 
ପ୍ରତିଯୋଗିତାନୁଷ୍ଠାନ ଭଶ୍ଵର ଓ ମାନବଙ୍କ ପ୍ରତି ପାପାଚରଣ । 
× × × ମୁଁ ତାଙ୍କ ସଙ୍ଗରୁ ଦୂରେଇ ଦୂରେଇ ରହୁଥାଏ । × × × 
କିନ୍ତୁ ଏହି . ଦୂରବର୍ଭିତାରେ` ମୋର କୌଣସି ଗୁରୁତର କ୍ଷତି 
ହୋଇନାହିଁ । କାରଣ, ବର୍ଭମାନ ମୁଁ ବୁଝୁଛି, ମୋର ଗୁରୁ ଓ 
ମୋ ଭିତରେ ଏହି ବାହ୍ୟ ଦୂରତ୍ବ ତାଙ୍କର ଆନ୍ତରିକ ଆଧ୍ଯାମ୍ବିକ 
ପ୍ରେରଣାନୁଭବରେ ମୋର ଯଥେଷ୍ଟ ସାହାଯ୍ୟ ବା ଆନୁକୂଲ୍ୟ 
କରିଅଛି ଏହି ପ୍ରେରଣା ତାଙ୍କର ଜୀବନକାଳାପେକ୍ଷା ମୃତ୍ୟୁର 
ପରେ କେବେହେଲେ ମୁଁ କମ୍‌ ଅନୁଭବ ବା ଉପଲବ୍‌ଧ 
କରିନାହିଁ । ପ୍ରାଚୀନ ଶାସ୍ତ୍ରର ନୂତନ ଅର୍ଥ/ ଯାହା ବିଗତ 
ପଞ୍ଚତ୍ରିଂଶତ୍‌ ବର୍ଷକାଳ ମୋ ଅନ୍ତରରେ ପ୍ରକାଶ ପାଇଛି ଏବଂ 
ତାଙ୍କ ପରେ ଦୀକ୍ଷାଗ୍ରହଣ ବିଧ୍ଵ ଆହୁରି ଅଧ୍ଵକତର ପ୍ରକାଶିତ 
ହୋଇଛି ତାହା ହିଁ ମୋର ଭିତରେ ତତ୍‌କୃତ ସର୍ବାପେକ୍ଷା 
ପରମ ବିସ୍ଲୟ ।” 


ଉକ୍ତ ବିବରଣୀରୁ ଏହା ପ୍ରତୀୟମାନ ହୁଏ ଯେ 
ଗୋସ୍ଵାମୀପ୍ରଭୁଙ୍କ ପ୍ରଦତ୍ତ ମନ୍ତ୍ର ଶିଷ୍ୟଙ୍କ ଚିତ୍ତରାଜ୍ୟରେ 
ଅପ୍ରତ୍ୟାଶିତ ଭାବରେ କିପରି ବିରାଟ ପରିବର୍ତନ ସଂଘଟିତ 
କରେ । ଏହି ମନ୍ତ୍ରଶକ୍ତିର ପରିଚୟ ମିଳେ ଉକ୍ଵଳବାସୀ ନିରକ୍ଷର 


୫୨୬ 


ପାଚକ ଶତ୍ରୁଘ୍ନଙ୍କ ଜୀବନରେ ମଧ୍ଯ। ଏହି ପାଚକ ବ୍ରାହ୍ଣ 
ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା ଲାଭ କରିଥାନ୍ତି; କିନ୍ତୁ ପୂର୍ବ 
ଦୁଃସଙ୍ଗବଶତଃ ତାଙ୍କର ସ୍ଵଭାବ ଅତ୍ୟନ୍ତ କଳୁଷିତ ଥୁଲା । ସେ 
ଆଶ୍ରମର ଜିନିଷପତ୍ରର ବଡ଼ ଅପଚୟ କରନ୍ତି ଓ ମଧ୍ଧେ ମଧ୍ଧୋ 
ବିକ୍ରୟ କରି ଅପହରଣ କରନ୍ତି । ଏଥୁରେ ତାଙ୍କର କୌଣସି 
ପାପବୋଧ ଆସୁ ନ ଥାଏ । ଦିନେ ଗୋସ୍ବାମୀପ୍ରଭୁ ତାଙ୍କ 
ଆତ୍ମାର କଲ୍ୟାଣକହଚ୍ଛେ ତାଙ୍କୁ ଶାସନ କରି କହିଲେ, “ ଦେଖ, 
ଏହି ଆଶ୍ରମର ଯାବତୀୟ ବସ୍ତୁ ଭଗବାନଙ୍କର ଦାନ । ତାହା 
ନଷ୍ଟ କରିଦେବାରେ ତୁମର ଟିକିଏ ଭୟ ହୁଏ ନାହିଁ ? ଜାଣିରଖ, 
ଏଥୁପାଇଁ ତୁମକୁ ଭୋଗିବାକୁ ହେବ ।” ଶତ୍ରୁଘ୍ନ କୌଣସି 
ପ୍ରକାର ଅନୁଶୋଚନା ପ୍ରକାଶ ନକରି ନୀରବରେ 
ଚାଲିଆସିଲେ । କିନ୍ତୁ ନାମ ପ୍ରଭାବରେ ତାଙ୍କର କ୍ଷୟି ଷୁ 
ପାପପ୍ରବୃଭି ଗୋସ୍ଵାମୀପ୍ରଭୁଙ୍କ ଶାସନ ବାକ୍ୟରେ ଦଗ୍‌ଧ ହେବାକୁ 
ଲାଗଲା । ସେ ପାକଶାଳାରେ କାର୍ଯ୍ୟରତ ହେଲେ । କିନ୍ତୁ 
ହଠାତ୍‌ ତାଙ୍କର ସର୍ବାଙ୍ଗରେ ଏପରି ଦାହ ଅନୁଭବ କଲେ ଯେ 
ସେ ଭୁମିରେ ଛଟପଟ ହୋଇ ଚିତ୍‌କାର କରି ଉଠିଲେ- ' ପୋଡ଼ି 
ମରିଗଲି” “ ପୋଡ଼ି ମରିଗଲି” । ସମସ୍ତେ ଧାଇଁଆସି ତାଙ୍କର 
ଅବସ୍ତା ଦେଖୁ ସ୍ତବ୍‌ଧ। କିଛି ପ୍ରତିକାର ଦେଖାଗଲା ନାହିଁ। 
ଏହିପରି କିଛିକାଳ ପର୍ଯ୍ୟନ୍ତ ବ୍ୟାକୁଳ ଚିତ୍କାର ଓ କ୍ରନ୍ଦନ କରି 
ସେ ସୁସ୍ଥ୍ର ହୋଇଉଠିଲେ । ଏହା ପରେ ଆଶ୍ରମର ଦ୍ରବ୍ୟ ନଷ୍ଟ 
ବା ଅପହରଣ କରିବାକୁ ତାଙ୍କର ଆଉ ପ୍ରବୃତ୍ତି ହେଲା ନାହି। 
ଗୋସ୍ଵାମୀପ୍ରଭୂ ତାଙ୍କୁ ପୋଡ଼ାଇ ଖାଣ୍ଡ କରିଦେଲେ ଏବଂ 
ତାଙ୍କର ଅପୂର୍ବ ଅବସ୍ଥା ଖୋଲିଗଲା। 


ଗୋସ୍ଵାମୀପ୍ରଭୁଙ୍କ ଆଦେଶରେ କାଙ୍ଗାଳିମାନଙ୍କୁ ପ୍ରତ୍ୟହ 
ଚାଉଳ ଭିକ୍ଷା ଦେବାର ବ୍ଯବସ୍ଫା ଥାଏ । ମେହେନ୍ତର ଓ 
ଉପର୍ସୁତ ଦରିଦ୍ର ମାନଙ୍କୁ ଅନ୍ବଭୋଜନ ଦି ଆହୁଏ । 
କାଙ୍ଗାଳିମାନଙ୍କୁ ଚାଉଳ ଦେବାର ଭାର ଦରବାନ୍‌ ଉପରେ 
ଥାଏ । ଦିନେ ଗୋସ୍ବଵାମୀପ୍ରଭୁ ଶୌଚାଗାରରୁ ଶୁଣିପାରିଲେ 
ଯେ କାଙ୍ଗାଳିମାନେ ଚିତ୍‌କାର କରୁଛନ୍ତି ଓ କେହି ସେମାନଙ୍କୁ 
ଚାଉଳ ଦେଉନାହାନ୍ତି । ସେତେବେଳକୁ ବାରଟା କି ଗୋଟାଏ 
ସମୟ ହେବ। ଗୋସ୍ଵାମୀପ୍ରଭୂ ଶୌଚାଗାରରୁ ବାହାରି 
ଯୋଗଜୀବନବାବୁଙ୍କୁ ଡାକି କହିଲେ, “ ଏମାନେ ଏତେ 
ଚିତ୍କାର କରୁଛନ୍ତି କାହାକୁ ଶୁଣାଯାଉ ନାହିଁ ? ଦରବାନ୍‌ 


ଶ୍ରୀ ବିଜୟକୃଷ୍ଣ ଚରିତ 


କାହିଁ ? ” ଯୋଗଜୀବନବାବୁ କହିଲେ, “ ତାଙ୍କୁ ଜଗବନ୍ଧୁବାବୁ 
ଗୁଡ଼ାଖୁ ପାଇଁ ପଠାଇଛନ୍ତି । ” ଗୋସ୍ଵାମୀପ୍ରଭୁ କହିଲେ, “ ସେ 
ଗଲା କାହିଁକି ? ତା ଉପରେ ତ ଚାଉଳ ଦେବା ଭାର ଥଲା!” 
ଯୋଗଜୀବନବାବୁ କହିଲେ, “ ଦରବାନ୍‌ ସେ କଥା କହିବାରୁ 
ଜଗବନ୍ଧୁ ବାବୁ କହିଲେ- ଏଥୁ ମଧ୍ଯରେ କେହି ଭିକାରି 
ଆସିଲେ ସେ ଚାଉଳ ଦେଇଦେବେ।” ଗୋସ୍ଵାମୀପ୍ରଭୁ 
କହିଲେ, “ ତାକୁ ଆଉ ରଖୁବା ଦରବାର ନାହି | ତାହାର ଯାହା 
ଦରମା ବାକି ଅଛି ତାହା ଦେଇ ତାକୁ ବିଦାୟ କରିଦିଅ।” 
ଯୋଗଜୀବନବାବୁ କହିଲେ, “ ଜଗବନ୍ଧହୁବାଚୁଙ୍କ କଥାନୁସାରେ 
ଯାଇ ବିନା ଅପରାଧରେ ତାକୁ ବିଦାୟ କରିଦେବା କଣ ଭଲ 
ହେବ ?୧” ଗୋସ୍ବାମୀପ୍ରଭୁ କହିଲେ, “ ତାକୁ ଯେଉଁ ଭାର 
ଦିଆଯାଇଥିଲା ତାହା ନ ତୁଲାଇ ସେ ଗଲା କାହିଁକି ? ଗରିବ 
ଦୁଃଖୀ ଲୋକେ ତୁମ ଏଠାକୁ ଆସି ମୁଠାଏ ଚାଉଳ ପାଇଁ 
କେତେକାଳ ଚିତ୍‌କାର କରିବେ ? ସେହି ସମୟରେ ତ 
ସେମାନେ ଦଶଘର ଯାଇପାରନ୍ତେ । ନିଜ କର୍ତ୍ରବ୍ୟରେ 
ଅବହେଳା, କରି କାହାରି କଥାରେ ତାହାର ଯିବା ଉଚିତ୍‌ 
ନଥୂଲା। ଦଶଜଣଙ୍କ ମନ ରଖୁବାକୁ ଯାଇ ସେ ନିଜ 
କଉଁବ୍ୟରେ ଡ୍ତୁଟି କରେ ସେପରି ଲୋକ ଦ୍ଵାରା କାର୍ଯ୍ଯ 
ଚଳିବ ନାହିଁ । ତୁମେ ତାକୂ ବିଦାୟ କରି ଦିଅ |” 
ଯୋଗଜୀବନବାବୁ ଅତ୍ଯନ୍ତ ଦୁଃଖୂତ ହୋଇ ତାଙ୍କ ପାଖରୁ 
ଚାଲିଗଲେ ଏବଂ ଦୁଃଖ ପ୍ରକାଶପୂର୍ବକ କହିବାକୁ ଲାଗିଲେ 
ଯେ ବିନାଦୋଷରେ ଗୋଟାଏ ଲୋକର ଦାନା ମଲା । ଏହି 
କଥା ନେଇ ଯୋଗଜୀବନବାବୁ ଓ ଜଟବନ୍ଧୁବାବୁଙ୍କ ମଧ୍ଯରେ 
ବଚସା ହେବାରୁ ଜଟବନ୍ଧୁବାବୁ ଶାନ୍ତିସୁଧାଙ୍କୁ ସଙ୍ଗରେ ନେଇ 
ସ୍ତ୍ରାନାନ୍ତର ଚାଲିଗଲେ । ଏଥରେ ମଧ୍ଯ ଗୋସ୍ଵାମୀପ୍ରଭୁଙ୍କର 
ଅନୁମୋଦନ ଥ୍ବଲା । କର୍ଭବ୍ୟନିଷ୍ଠ ଗୋସ୍ଵାମୀପ୍ରଭୁଙ୍କ ନିକଟରେ 
ଦରବାନ୍‌ ଓ ଜଗବନ୍ଧୁ ଉଭୟେ ଦୋଷୀ। ଭିକାରି ଉପସ୍ତିତ 
ହେବା ମାତ୍ରକେ ସଙ୍ଗେ ସଙ୍ଗେ ଯଦି ଭିକ୍ଷା ଦିଆ ନଯାଏ 
ତେବେ ସେ ଭିକ୍ଷାର ମୂଲ୍ୟ କିଛି ନାହିଁ; ତାହା ମଜୁରି ପରି 
ହୋଇଯାଏ, ତାହା ଆଉ ଦାନ ହୋଇ ରହେ ନାହିଁ। ଯାହା 
ହେଉ କିଛିଦିନ ପରେ ଜଟବନ୍ଧୁବାଚୁ ଶାନ୍ତିସୁଧାଙ୍କ ସହିତ ଆସି 
ଗୋସ୍ଵାମୀପ୍ରଭୁଙ୍କ ବସାରେ ବାସ କରିବାକୁ ଲାଗିଲେ । 


“ ଜୀବନୀ ସଂଗ୍ରହ'”ର ଗଣେଶ ଚନ୍ଦ୍ର ମୁଖୋପାଧ୍ବାୟ ତାଙ୍କ 
ଗ୍ରନ୍ଥରେ ଲେଖୁଛନ୍ତି “ ଆମ ଘରର ସନ୍ନିକଟରେ ହାରିସନ୍‌ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ରୋଡ଼୍‌ ସ୍ଫ ୪୫ ନମ୍ବର ଭବନରେ ସେ (୯ ଗୋସ୍ଵାମୀପ୍ରଭୁୂ ) 
କେତେବର୍ଷ ଅତିବାହିତ କରିଥୁଲେ । ସେଠାକୁ ମୁଁ ପ୍ରାୟ 
ଯାଉଥୁଲି । ପ୍ରତ୍ୟହ ସନ୍ଧ୍ୟା ସମୟରେ ସଂକୀର୍ଭନ ହୁଏ । ଏହି 
ସଂକୀର୍ଭନ ଶ୍ରବଣ କରୁ କରୁ ସେ ବାହ୍ଯଜ୍ଞାନଶୂନ୍ଯ ହୋଇ 
ପ୍ରେମାବେଶରେ ଯେତେବେଳେ ନୃତ୍ୟ ଆରମ୍ଭ କରନ୍ତି, 
ସେତେବେଳେ ତତ୍ରତ୍ୟ ସମସ୍ତ ବ୍ୟକ୍ତିଙ୍କ ମନରେ ଭଲ୍ତିରସର 
ଉଦୟ ହୁଏ । ସେତେବେଳେ ତାଙ୍କର ପଲକହୀନ ସ୍ଥିର ନେତ୍ର, 
ଉର୍ଦ୍ଵ୍‌ବିନ୍ୟସ୍ତ ଦୃଷ୍ଟି ଏବଂ ମାଧୁର୍ଯ୍ୟପୂର୍ଣ୍ଣ ବଦନକାନ୍ତି ଦେଖୂଲେ 
ଅଭକ୍ତର ହୃଦୟରେ ମଧ୍ଯ ଭକ୍ତି ସଞ୍ଚାର ହୁଏ | × × × ୪୫ 
ନମ୍ବର ଭବନରେ ଯେତେବେଳେ ଅବସ୍କାନ କରୁଥୁଲେ 
ସେତେବେଳେ ଦେଖୁଛି, ସେ ଦୀନ, ଦୁଃଖୀ, ଦରିଦ୍ର, ଆତୁର, 
ଅନାଥ, କଣା, ଖଞ୍ଜ, ଅଭୁକୁ ପ୍ରଭୃତି ବ୍ଯଳିଙ୍କ୍‌ ଅକାତର ଅନ୍ନ 
ବିତରଣ କରୁଥାନ୍ତି । ଲୋକେ ଅର୍ଥାଭାବରୁ କୌଣସି ବିପଦରେ 
ପଡ଼ି ତାଙ୍କୁ ଜଣାଇବା ମାତ୍ରକେ ତାହା ଅନତିବିଳମ୍ବରେ ପ୍ରାପ୍ତ 
ହୋଇଛନ୍ତି । 


ଦିନେ ଶ୍ରୀଯୁକ୍ତ ବିପିନଚନ୍ଦ୍ର ପାଲ୍‌ ମହାଶୟ କେତେକ 
ବ୍ରାହ୍ମ ଯୁବକଙ୍କ ସହିତ ଆସି ଗୋସ୍ବାମୀପ୍ରଭୁଙ୍କ ନିକଟରେ 
ବ୍ରହ୍ଲୋପାସନା କଲେ । ଉପାସନାନ୍ତେ ଗୋସ୍ଵାମୀପ୍ରଭୁ କହିଲେ, 
“ ଦେଖ, ଶ୍ରୀ ବୃନ୍ଦାବନରେ ଜଗଦୀଶ ବାବା ମତେ କହିଲେ, ¬ 
ଭଗବାନଙ୍କୁ ଲାଭ କରିବାକୁ ହେଲେ ତାଙ୍କର ଚରଣାଶ୍ରିତ 
ଭଲ୍ଲଜନଙ୍କର ଆଶ୍ରୟ ନେବାକୁ ହେବ । ଯେପରି ଗାଭୀକୁ 
ଆୟତ୍ତ କରିବାକୁ ହେଲେ ଗୋପାଳଗଣ ଗୋବସୁକୁ 
କୋଳରେ ଧରି ଆଗେ ଆଗେ ଚାଲିଥାନ୍ତି, ଗାଭୀ ଅନ୍ୟ 
କେଉଁ ଆଡ଼କୁ ନଚାହିଁ ବାଛୁରି ପଛେ ପଛେ ଚାଲୁଥାଏ, 
ସେହିପରି । ” ବ୍ରାହ୍ମଗଣ ଭଗବଦ୍ଭକ୍ତଙ୍କୁ ଆଦର କରିବା ଦୂରେ 
ଥାଉ ସେମାନଙ୍କ ପ୍ରତି ଦ୍ଵେଷ ଆଚରଣ କରନ୍ତି । ସେଥୁପାଇଁ 
ସେମାନଙ୍କୁ ଲକ୍ଷ୍ୟ କରି ଗୋସ୍ଵାମୀପ୍ରଭୁଙ୍କର ଏହି ଉପଦେଶ । 


ଦିନେ ମାଘୋସୂବ ସମୟରେ ବ୍ରାହ୍ଲଗଣ କୀର୍ତ୍ନ କରି 
କରି ଗୋସ୍ଵାମୀପ୍ରଭୁଙ୍କ ଭବନରେ ଉପସ୍ଥିତ ହେଲେ । ସେ 
ଆସନରୁ ଉଠି ହାତଯୋଡ଼ି ସେମାନଙ୍କର କୀଉ୍ଭନ ଶ୍ରବଣ 
କଲେ ଓ କିଛି ସମୟ ନୃତ୍ୟ ମଧ୍ଯ କଲେ । ସେ ପୁଣି ନିଜ 
ଆସନ ଗ୍ରହଣ କରନ୍ତେ ସେମାନେ କିଛିକାଳ କୀର୍ଭନ କରି 
ଚାଲିଗଲେ । ଗୋସ୍ଵାମୀପ୍ରଭୁ ମସ୍‌ଜିଦ୍‌, ଗିର୍ଜା ଓ ଦେବାଳୟ 


୫୨୭ 


ସର୍ବତ୍ର ଯାଆନ୍ତି) ତାଙ୍କର କୌଣସି ପ୍ରକାର ସାମ୍ପ୍ରଦାୟିକ ଭାବ 
ନଥୁଲା । କେହି ତାଙ୍କୁ ଏ ସମ୍ବନ୍ଧରେ ପ୍ରଶ୍ନ କରିବାରୁ ସେ 
କହିଲେ, “ଭଗବାନ୍‌ କଣ ଏକ ଛଡ଼ା ଦୁଇ ଅଛନ୍ତି ? 
ଯେଉଁଠାରେ ଯେଉଁ ଭାବରେ ଯାହା ହେଉଛି ବା ହୁଏ ସେ 
ସମସ୍ତ ଏକା ଭଗବାନଙ୍କ ଉଦ୍ଦେଶ୍ୟରେ ହିଁ ହୋଇଯାଏ । 
ପ୍ରଣାଳୀ ଭିନ୍ନ ଭିନ୍ନ;:‡}† ପଥରେ ଆଚାର ଓ ବ୍ୟବହାର ଭିନ୍ନ 
ଭିନ୍ନ; କିନ୍ତୁ ଗମ୍ୟ ସ୍ଫରାନରେ ପହୁଞ୍ଚଜୁଲେ କୌଣସି ବିଭିନ୍ନତା 
ବା ସାମ୍ପ୍ରଦାୟିକତା ନ ଥାଏ। ସେତେବେଳେ ଗୋଟିଏ 
ସୂତ୍ରରେ ଗୁନ୍ଛା ନାନା ଚିତ୍ରବିଟିତ୍ର ଫୁଲର ମାଳା ଭଗବାନଙ୍କ 
ଗଳଦେଶ ରେ କି ସୁନ୍ଦର ! ” 


ଗୋସ୍ଵାମୀପ୍ରଭୁ ତାଙ୍କର ଜନୈକ ଶିଷ୍ୟଙ୍କୁ ନିଜ କୌଳିକ 
ପ୍ରଥା ଅନୁସାରେ ଦୀକ୍ଷା ଦେବାକୁ ଅନୁମତି ପ୍ରଦାନ କରିଥୁବା 
କଥା ପୁର୍ବେ ଲିଖ୍ଵତ ହୋଇଛି । ଶ୍ରୀଧର ଘୋଷ ମହାଶୟ ଓ 
ସ୍ଵାମୀ ଦରବେଶଜୀ ଉକ୍ତ ଶିଷ୍ୟଙ୍କର ଗହିହ ଆଚରଣ କଥା 
ଗୋସ୍ଵାମୀପ୍ରଭୁଙ୍କର କର୍ଣ୍ଣଗୋଚର କରାନ୍ତି । ତାଙ୍କର ଛବି ତଳେ 
ତାଙ୍କ ନାମ ପୂର୍ବରୁ ଭଗବତ୍‌ ଶବ୍ଦ ଯୋଗକରି ତାଙ୍କର 
ଶିଷ୍ୟମାନେ ପୂଜା ଓ ଆରତି କରନ୍ତି, କିନ୍ତୁ ସେ ଜାଣିଶୁଣି 
ତାହାର ପ୍ରତିବିଧାନ କରନ୍ତି ନାହିଁ । ଆଉ ମଧ୍ଯ, ସେ 
ସ୍ତ୍ରୀଲୋକମାନଙ୍କଠାରୁ ପାଦସମ୍ବାହନାଦି ସେବା ଗ୍ରହଣ କରନ୍ତି । 
ଏହି ସମ୍ବାଦରେ ଗୋସ୍ଵାମୀପ୍ରଭୂଙ୍କ ବଦନମଣ୍ଡଳ ରକ୍ତ ମ 
ହୋଇଉଠିଲା । ସେ କହିଲେ, ସେମାନଙ୍କ ସଙ୍ଗରେ କୌଣସି 
ସମ୍ପର୍କ ରଖୁବା ଅନୁଚିତ । ” ଏହା କହି ସେହି ଅଞ୍ଚଳର ଜନୈକ 
ଶିଷ୍ୟଙ୍କୁ ଏହି ମର୍ମ୍ମରେ ଚିଠି ଲେଖାଇଦେଲେ ଯେ ସେମାନେ 
ଯେପରି ଉପରିଲିଖ୍‌ତ ଶିଷ୍ୟ ଓ ତାହାର ଶିଷ୍ୟମାନଙ୍କ ସଙ୍ଗରେ 
ସମସ୍ତ ପ୍ରକାର ସମ୍ପର୍କ ଛିନ୍ନ କରନ୍ତ । ଗୋସ୍ଵାମୀପ୍ରଭୁ ଶିଷ୍ୟମାନଙ୍କୁ 
ସ୍ତ୍ରୀଲୋକଙ୍କଠାରୁ ସାବଧାନ ହୋଇ ଚଳିବାକୁ ନାଗମ୍ବାର 
ଉପଦେଶ ଦେଇଆସିଛନ୍ତି । ସେ ନିଜେ ମଧ୍ଯ ଏ ସମ୍ବନ୍ଧରେ 
ଅତ୍ୟନ୍ତ ସାବଧାନତା ଅବଲମ୍ବନ କରୁଥୁଲେ । ଗେଣ୍ଢାରିୟା 
ଆଶ୍ରମରେ ତାଙ୍କର ସାଧନ କୁ ଟୀରରେ ସ୍ତ୍ରୀଲୋକଙ୍କ ର 
ପ୍ରବେଶାଧ୍କାର ନଥ୍ଲା । ଅନ୍ୟତ୍ର ମଞ୍ଜା ଦୀକ୍ଷାସମୟ ବ୍ୟତୀତ 
ତାଙ୍କ ଆସନ ଗୃହରେ ସ୍ତ୍ରୀଲୋଙ୍କର ପଦାର୍ପଣ ନିଷିଦ୍ଧ ଥୁଲା । 
ସେମାନଙ୍କର ଦୀକ୍ଷା ସମୟରେ ମଧ୍ଯ ସେମାନଙ୍କର କୌଣସି 
ଅଭିଭାବକଙ୍କୁ ସମ୍ମୁଖରେ ରଖୁ ସାଧନ ପ୍ରଦାନ କରୁଥିଲେ । 


୫୨୮ 


ଏପରିକି ସେ କୌଣସି ସ୍ତ୍ରୀଲୋକର ମୁଖକୁ ଚାହିଁ କଥା କହୁ 
ନଥଲେ। ସେ ଶ୍ରୀବୃନ୍ଦାବନରେ ଅବସ୍ଥାନ କରୁଥୁବା ସମୟରେ 
ଥରେ ତାଙ୍କର ଭ୍ରାତୃଜାୟା ତାଙ୍କ ନିକଟରେ ଉପସ୍ଥିତ ହୋଇ 
କଣସବୁ କଥା କହିଲେ । ଗୋସ୍ଵାମୀପ୍ରଭୁ ସମ୍ପୂର୍ଣ୍ଣ ଅପରିଚିତ 
ଭାବରେ ଉତ୍ତର ଦେବାରୁ ସେ କହିଲେ, “ ବିଜୟ, ତୁମେ 
କଣ ମତେ ଚିହ୍ନିପାରୁନାହଁ ? ମୁଁ ପରା ତୁମ ଭାଉଜ !” 
ଗୋସ୍ଵାମୀପ୍ରଭୁ ଲଜିତ ହୋଇ ଉତ୍ତର ଦେଲେ, “ ମା, କ୍ଷମା 
କରନ୍ତୁ; ମୁ କେବେ ହେଲେ ଆପଣଙ୍କ ମୁଖ ଦର୍ଶନ କରିନାହି, 
ତେଣୁ ଚିହ୍ନିପାରିଲି ନାହିଁ ।” 

କାଶୀର ପ୍ରସିଦ୍ଧ ପରିବ୍ରାଜକ ଶ୍ରୀ କୃଷ୍ଣାନନ୍ଦ ସ୍ଵାମୀ ଏହି 
ସମୟରେ ସ୍ତ୍ରୀଲୋକ ସଂକ୍ରାନ୍ତ ଏକ ମକଦ୍ଦମାରେ କାରାଦଣ୍ଡ 
ଭୋଗ କଲେ । ଏହି ଘଟଣା ସମ୍ବାଦପତ୍ରରେ ପ୍ରଚାରିତ ହୁଏ । 
ଏହି କୃଷ୍ଣାନନ୍ଦ ସ୍ଵାମୀ ପ୍ରୟାଗ କୁମ୍ଭମେଳାରେ ଗୋସ୍ଵାମୀପ୍ରଭୁଙ୍କ 
ବିରୁଦ୍ଧାଚରଣ କରିଥୁଲେ ସୁଦ୍ଧା ଗୋସ୍ଵାମୀପ୍ରଭୁ ତାଙ୍କ ସମ୍ବନ୍ଧରେ 
ଏହି ଅପବାଦ ବିଶ୍ଵାସ କରି ନଥୁଲେ ଏବଂ ସମ୍ବାଦପତ୍ରରେ 
ଏପରି ଅପପ୍ରଚାର ହେବାରୁ ସେ ସମ୍ବାଦପତ୍ର ପାଠ ବନ୍ଦ 
କରିଦେଇଥିଲେ । ଗୋସ୍ଵାମୀପ୍ରଭୁଙ୍କର ଏହି ଅଦୋଷଦର୍ଶିତା 
ଓ କ୍ଷମାଶୀଳତା ଆଦର୍ଶସ୍ଥାନୀୟ । ପରେ ଗୋସ୍ଵାମୀପ୍ରଭୁଙ୍କର 
ପୁରୀ ଅବସ୍ଥାନ ସମୟରେ ଉକ୍ତ ସ୍ବାମୀଙ୍କର `ଜନୈକ ଶିଷ୍ୟ 
ଶ୍ରୀଯୁକ୍ତ କାମାକ୍ଷାଚରଣ ନାଗ ତାଙ୍କ ଆଶ୍ରମରେ ଉଠିଲେ । 
ଗୋସ୍ଵାମୀପ୍ରଭୁ ସ୍ବାମୀଙ୍କର ବହୁତ ପ୍ରଶଂସା କଲେ ଓ କାମାକ୍ଷା 
ବାବୁଙ୍କ ସହିତ ତାଙ୍କ ସମ୍ବନ୍ଧରେ ଆଲୋଚନା କଲେ । 
କାମାକ୍ଷାବାବୁ ସ୍ଵାମୀଜୀଙ୍କ ସମ୍ବନ୍ଧରେ ପ୍ରଚାରିତ ସମ୍ବାଦ ସଂପୂର୍ଣ 
ମିଥ୍ୟା ବୋଲି କହିଲେ । ସକ୍ରେଟିସ୍‌ ଓ ଗାଲିଲିୟୋ ମିଥ୍ୟା 
ଅପବାଦରେ ପ୍ରାଣ ହରାଇଥିଲେ ! 


ସେ ଯାହାହେଉ, କୃଷ୍ଣାନନ୍ଦସ୍ଵାମୀଙ୍କ ବ୍ୟାପାର ନେଇ 
ଗୋସ୍ଵାମୀପ୍ରଭୁ ସ୍ତ୍ରୀଲୋକମାନଙ୍କ ସମ୍ପର୍କରେ ଆହୁରି କଠୋର 
ନୀତି ଅବଲମ୍ବନ କଲେ । ସେ କହନ୍ତି, “ ନାରୀଜାତିକୁ ସମ୍ମାନ 
ନକଲେ ନିଜର ଚରିତ୍ର ପବିତ୍ର ରଖୁବା କଠିନ । ମନେ 
ମନେ ମଧ୍ୟ କୂୁଚିନ୍ତା କଲେ ଚିତ୍ତ ଅପବିତ୍ର ହୁଏ । 
ନାରୀଜାତିକୁ ମାତୃଭାବରେ ଦର୍ଶନ କରିବ । ତାଙ୍କୁ ଯେତେ 
ସମ୍ମାନ କରିବ ନିଜେ ସେତେ ପବିତ୍ର ରହିବ; କାରଣ 
ଯାହାଙ୍କୁ ସମ୍ମାନ କରାଯାଏ ତାହାଙ୍କୁ କୁସ୍କଥିତ ଭାବରେ 


ଶ୍ରୀ ବିଜୟକୃଷ୍ଣ ଚରିତ 


ଦୃଷ୍ଟି କରିହୁଏ ନାହିଁ । ବଙ୍ଗଦେଶରେ ସ୍ତ୍ରୀଜାତିକୁ ସମ୍ମାନ କରିବା 
ଗୋଟାଏ ଉପହାସର ବିଷୟ ହୋଇଛି । ଯଦି ବାବୁମାନଙ୍କୁ 
କୁହାଯାଏ ନାରୀଜାତିକୁ ସମ୍ମାନ କର ତେବେ ସେମାନେ ହୋ 
ହୋ ହୋଇ ହସିବେ। ସ୍କାଲ, କଲେଜର ଶିକ୍ଷା ହେଉଛି 
କେବଳ ଚାକିରି ପାଇଁ; ଚରିତ୍ର ଗଠନ ପାଇଁ କିଏ ଶିକ୍ଷା 
କରେ? ନାରୀଳାତି ବିଳାସର ସାମଗ୍ରୀ ନୁହନ୍ତେ। 
ଉତ୍ତରପଶ୍ଢି ମରେ ସ୍ତ୍ରୀଲୋକଙ୍କର ସମ୍ମାନ ଅଧକ; ତେଣୁ 
ସେମାନଙ୍କ ମଧ୍ଯରେ ଯେତେ ବୀର ଜନ୍ମଗ୍ରହଣ କରିଛନ୍ତି । 
ଇଂରେଜ କେବଳ ନାରୀଜାତିକୁ ସମ୍ମାନ କରି ପୂଥୁବୀ ମଧ୍ଯରେ 
ସର୍ବପ୍ରଧାନ ଜାତି ହୋଇଛି । ପୁରାଣରେ ଅଛି- ଯେଉଁଠି 
ନାରୀଜାତିକୁ ସମ୍ମାନ ସେଠାରେ ଲକ୍ଷ୍ମୀନାରାୟଣ ବର୍ଭମାନ। 
ନାରୀଜାତିକୁ ସମ୍ମାନ କରିବାକୁ ହିଁ ହେବ, ଅନ୍ୟଥା ଏ 
ଦେଶର କାହିଁରେ ମଙ୍ଗଳ ହେବ ନାହିଁ । ଜଣେ ସତୀ 
ଦ୍ରୌପଦୀଙ୍କ ଅପମାନରେ ଭାରତ ବର୍ଭମାନ ` ମଧ୍ଯ ଜଳୁଛି । 
ରାଜର୍ଷି ଜନକଙ୍କ ସଭାରେ ଗାଗୀ ଉପସ୍ଥିତ ହୁଅନ୍ତେ ସମସ୍ତ 
ରଷି ଉଠି ସମ୍ଭ୍ରମପୂର୍ବକ ନମସ୍କାର କରିଥଲେ । ଗାର୍ଗୀଙ୍କର 
ପୂର୍ଣ ବ୍ରହ୍ମଜ୍ଞାନନ ପରିଧାନରେ ବସ୍ତ୍ର ନଥୁଲା, ଉଲଙ୍ଗିନୀ ।” 


ଗୋସ୍ଵାମୀପ୍ରଭୁ କେତେବେଳେ ନାରୀଜାତିକୁ ହୀନ 
ଦୃଷ୍ଟିରେ ଦେଖୁନାହାନ୍ତି। ନାରୀ ନରକର ଦ୍ଵାର, ତେଣୁ 
ବର୍ଜନୀୟ ଏପରି ମତ ସେ କେବେ ବ୍ୟକ୍ତ କରିନାହାନ୍ତି; ବରଂ 
କହନ୍ତି, “ ସ୍ତ୍ରୀଲୋକ ମାତୃଜାତିତ ବିଷବତ୍‌ ଉପେକ୍ଷା କଲେ 
ଚଳିବ ନାହିଁ। ମା ଆନନ୍ଦମୟୀଙ୍କ ଅଂଶ ଜାଣି ଭକ୍ତି ଓ ପ୍ରଣାମ 
କରିବାକୁ ହେବ, କେବଳ କହିବ - ମା, ମା ଆନନ୍ଦମୟୀ, 
ମତେ କୃପା କର । ଯେଉଁମାନେ ନାରୀମାନଙ୍କୁ ଅଶ୍ରଦ୍ଧାର 
ଚକ୍ଷୁରେ ଦର୍ଶନ କରନ୍ତି ସେମାନେ ଅତିଶୟ ନୀଚ, କୌଣସି 
କାଳରେ ସେମାନେ ଉନ୍ନତ ବା ମହତ୍‌ ହୋଇପାରନ୍ତି ନାହିଁ ।” 
“ ଆଶାବତୀର ଉପାଖ୍ୟାନ 'ରେ ସେ ଲେଖୁଛନ୍ତି, “ ସ୍ତ୍ରୀଲୋକ 
ଘୂଣାର ପାତ୍ର ନୁହନ୍ତି । ସ୍ତ୍ରୀଲୋକ ମୋର ଗର୍ଭ ଧାରିଣୀଙ୍କ 
ବଂଶ, ସ୍ତ୍ରୀଲୋକ ମୋର ଭକ୍ତିର ପାତ୍ର । ସ୍ତ୍ରୀଲୋକ 
ଦେଖୂଲେ ମୋର ଜନନୀ ମନେ ପଡ଼ନ୍ତି ।” 


ଶ୍ରୀଯୁକ୍ତ ନବୀନକୃଷ୍ଣ ଘୋଷଙ୍କର ଏକ ବିବୃତି ଏଠାରେ 
ଉଦ୍ଧୃତ ହେଉଛି- “ ମୋର ୧୬୧୭ ବର୍ଷ ବୟସ୍କ କନିଷ୍ଠ 
ପୁତ୍ର ବିୟୋଗର ୫।୬ ଦିନ ପରେ ହାରିସନ ରୋଡ଼ର 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଭବନରେ ଠାକୁରଙ୍କୁ ଦର୍ଶନ କରିବାକୁ ଗଲି । ସେ ମୋର 
ମଳିନ ମୁଖ ଦେଖବା ମାତ୍ରକେ ଗଦ୍‌ଗଦ ସ୍ଵରରେ କହିଲେ, 
“ଶୋକଅଗ୍ନି ବଡ଼ ଭୟାନକ ।! କିନ୍ତୁ ତାଙ୍କୁ ଦର୍ଶନ କରି 
ଏବଂ ଏହି ସହାନୁଭୂତିସୂଚକ ବାକ୍ୟ ଶ୍ରବଣ କରି ମୋର 
ସମସ୍ତ ଶୋକ କୁଆଡ଼େ ଚାଲିଗଲା, ବୁଝିପାରିଲି ନାହିଁ । 
ତତ୍‌ପରେ ସେ କହିଲେ, “ ନବଦ୍ଵୀପ ଯାଇ ଏହାର ପିଣ୍ତଦାନ 
କର ।” ଯଥାସମୟରେ ମୁଁ ନବଦ୍ବୀପ ଯିବା ଲାଗି ଷ୍ଟିମର 
ଘାଟରେ ପହୁଞ୍ଜୁ ଦେଖେଁ ଯେ ସେଠାରେ ଶ୍ରୀଧର ଘୋଷ । ମୁଁ 
ପଚାରିଲି, “ ଆପଣ ଏଠାରେ କାହିଁକି ?' ସେ କହିଲେ, 
“ ଆପଣ ପୁତ୍ରର ପିଣ୍ଡଦାନ କରିବାକୁ ଆଜି ନବଦ୍ବୀପ ଯାଉଛନ୍ତି 
ବୋଲି ଠାକୁର ଆପଣଙ୍କ ସଙ୍ଗରେ ଯିବାପାଇଁ ମୋତେ 
ପଠାଇଦେଲେ । ” 


“ ଦିନେ ଗୁରୁଭ୍ରାତା ଓକିଲ ହେମେନ୍ଦ୍ରନାଥ ମିତ୍ର ମହାଶୟ 
ଭବାନୀପୁର ଗୃହର ମୋତେ କହିଲେ, ` ଦେଖନ୍ତୁ, ପ୍ରେମାନନ୍ଦ 
ଭାରତୀ ମୋତେ କହିଲେ, ଆପଣମାନେ କେବଳ ଗୁରୁଙ୍କୁ 
ନେଇ ବସିରହିଲେ; କିନ୍ତୁ ରାଧାକୃଷ୍ଣ ଉପାସନା ନକଲେ 
ପ୍ରେମଭକ୍ତି କିଛି ହେବ ନାହିଁ ।” ଏହି କଥା ଶୁଣି ମୁଁ 
ହେମେନ୍ଦ୍ରବାବୁଙ୍କୁ କହିଲି, “ ସେସବୁ କଥାରେ କାନ ଦେବେ 
ନାହିଁ । ମୁଁ ଠାକୁରଙ୍କ ଦେହରେ ଯୁଗଳ ଦର୍ଶନ ପାଇଛି ।” 

“ କଲିକତା ହାରିସନ୍‌ ରୋଡ଼ର ଭବନରେ ଦେଖୁଛି- 
ଗୋଟିଏ ବ୍ରାହ୍ମଣ ଆସି ପୁତ୍ରର ଉପନୟନ ପାଇଁ କିଛି ଭିକ୍ଷା 
କଲେ । ଗୋସାଇଁ ପୁତ୍ର ଯୋଗଜୀବନଙ୍କୁ ଡାକି କହିଲେ, 
“ତୋ ପାଖରେ ଯାହା ଅଛି ଦେଇ ଦେ” । ଏହାପରେ 
ଶାନ୍ତିପୁରର ଜଣେ ଗୋସ୍ଵାମୀ ଆସି ଠାକୁରସେବା ପାଇଁ କିଛି 
ଚାହିଁଲେ । ଗୋସାଇଁ ପୁନରାୟ ଯୋଗଜୀବନଙ୍କୁ ଡାକି 
ପଚାରିଲେ, “' କିଛି ଅଛି କି ?' ଶୁଣି ଯୋଗଜୀବନ ହସିଲେ 
ଓ କହିଲେ, “ସବୁ ତ ଦେଇଦେଲି, ଆଉ ରହିବ କେଉଠୁ 
? ” ଗୋସାଇଁ ଯେପରି ଟିକିଏ ଚିନ୍ତିତ ହୋଇ କହିଲେ, ' ସତେ 
ତ ! କଣ ହେବ ୧” ଯୋଗଜୀବନ ହସି ହସି କହିଲେ, 
“ବର୍ଭମାନ କିଛି ଆସିବାର ସମ୍ଭାବନା ଅଛି ।” ଗୋସାଇଁ 
ଯେପରି ନିଶ୍ଚିନ୍ତ ହେଲେ ଏବଂ ଉକ୍ତ ପ୍ରାର୍ଥୀଙ୍କୁ ହାତ ଯୋଡ଼ି 
କହିଳେ, “ ଟିକିଏ ଅପେକ୍ଷା କରନ୍ତୁ, ସତେ ଯେପରି ପ୍ରାର୍ଥୀଙ୍କ 
ନିକଟରେ କେତେ ଅପରାଧୀ ! ଅଳ୍ପ ସମୟପରେ ଜଣେ 


୫୨୯ 


ଭଦ୍ରଲୋକ ( ଶିଷ୍ୟ ଉମେଶଚନ୍ଦ୍ର ବସୁ) ଆସି ଯୋଗଜୀବନଙ୍କୁ 
୨୫ ଟଙ୍କା ଦେଲେ । ଗୋସାଇ ଏ ସମସ୍ତ ଟଙ୍କା 
ଗୋସ୍ଵାମୀସନ୍ତାନଙ୍କ ହସ୍ତରେ ଦେଲେ । କି ଆଶ୍ଚର୍ଯ୍ୟ । କିଛି 
ନାହିଁ ଜାଣି ସୁଦ୍ଧା ଖରଚ ପାଇଁ ଗୋଟାଏ ପଇସା ବି ରଖୁଲେ 
ନାହିଁ । ଏପରି ନିର୍ଭରଶୀଳ ଆଉ କେଉଁଠି ହେଲେ ଦେଖୁ 
ନାହ ।” 


ଶ୍ରୀ ନଗେନ୍ଦ୍ରନାଥ ସାମନ୍ତ ମହାଶୟ ଲେଖୁ ଛନ୍ତି- 
“ହାରିସନ୍‌ ରୋଡ଼୍‌ ବସାରେ ଥରେ ଠାକୁର ଭୋଜନ କରୁ 
କରୁ ଅଜ୍ଞାନ ହୋଇଗଲେ ଏବଂ ଆସନରେ ବସି ବି ତକିଆ 
ଉପରେ ଢ଼ଳିପଡ଼ିଲେ । ସେଥୁରେ ଆସନ କିନ୍ତୁ ସ୍ତ୍ରିର ରହିଲା, 
ଦେହର ଉପର ଅଂଶ ମାତ୍ର ଢ଼ଳିପଡ଼ିଲା । ଏହିପରି କିଛି ସମୟ 
ଅତୀତ ହେବାରୁ ଯୋଗଜୀବନ ଟିକିଏ ବ୍ୟସ୍ତ ହୋଇପଡ଼ିଲେ 
ଏବଂ କାନ ନିକଟରେ ନାମ କରିବାକୁ କହିଲେ । ସାରଦାକାନ୍ତ 
ସେତେବେଳେ କାନ ପାଖରେ “ ହରେକୃଷ୍ଣ ହରେକୃଷ୍ଣଂ ନାମ 
ଉଚ୍ଚୈଃସ୍ଵରରେ କହିବାକୁ ଲାଗିଲେ । କିଛି ସମୟ ଏହିପରି 
କରିବା ପରେ ଠାକୁର ହସି ହସି ଉଠିଲେ ।” 


ଚବିଶ ପରଗଣାର ଅବସାରସପ୍ରାପ୍ତ ଶ୍ରୀ ........... 
ଭଟ୍ଟାଚାର୍ଯ୍ୟ ମହାଶୟଙ୍କ ଦ୍ଵାରା ୧୯୪୪ ଡିସେମ୍ବର ୩ 
ତାରିଖରେ ଗୋସ୍ଵାମୀପ୍ରଭୁଙ୍କ ସମାଧ୍ଵମନ୍ଦିରରେ କଥୁତ ଓ ଶ୍ରୀ 
ହରିପ୍ରସନ୍ନ ସାନ୍ୟାଲଙ୍କଦ୍ଵାରା ଲିଖୂତ ବିବରଣୀ ଏହିପରି: 


“ ଗୋସାଇଜୀଙ୍କୁ ମୁଁ ଦେଖୁଛି । ତାଙ୍କ ସହିତ କଥାବାର୍ଭା 
କରିଛି। ସେ ମୋତେ କୃପା କରିଛନ୍ତି । ମାତୃ ଦେବୀଙ୍କ 
ନିକଟରେ ମୋର ଦୀକ୍ଷା ଲାଭ ହୋଇଥୁଲା; ତେଣୁ ମୁଁ 
ଗୋସାଇଁଜୀଙ୍କ ନିକଟରୁ ଦୀକ୍ଷା ନେବା ପ୍ରୟୋଜନ ମନେ 
କରିନାହିଁ | ଦାରିଦ୍ର୍ୟଳନିତ ସଂସାର କ୍ଟେଶର ନିବୂଭି ପ୍ରାର୍ଥନା 
ହିଁ ତାଙ୍କ ନିକଟରେ କରିଥିଲି । ସେ ପ୍ରାର୍ଥନା ସେ ପୂରଣ 
କରିଥଲେ। 


“ମୁଁ ସେ ସମୟରେ ପୋଷ୍ଟ ଅଫିସ୍‌ ବିଭାଗରେ 
ଶିକ୍ଷାନବୀଶ କରୁଥାଏ; ୧ ୨ ଟଙ୍କା ହାତଖରଚ ପାଉଥାଏ । 
ଗୋସାଇଜୀଙ୍କର ଶିଷ୍ୟ ଉମାଚରଣ ଦାସ ମହାଶୟ ଅଫିସ୍‌ର 
କର୍ତା ଥୁଲେ । ଗୋସାଇଁ ଟିକିଏ ସୁପାରିଶ କଲେ ମୋର 
ସ୍ଫରାୟୀ ଚାକିରି ହେବ- ଏହି ଆଶାରେ ମୁଁ ଗୋସାଇଁ ଜୀଙ୍କ 


ନିକଟକୁ ଗଲି । 


୫୩୦ 


“ ଗୋସାଇଁ ଜୀ ସେତେବେଳେ ଆମହହତ୍ତ ଵ୍ୃଟ୍‌ ଓ 
ହାରିସନ୍‌ ରୋଡ଼୍‌ର ମୋଡ଼ରେ ଗୋଟିଏ ଗ୍ଧହରେ ଥୁଲେ । 
ଅନେକ ଦିନ ଯାତାୟାତ କରିବା ପରେ କଥା କହିବା ଭଳି 
ସୁଯୋଗ ପାଇଲି । ମୁଁ ଯାଇ ଦେଖୁଥାଏ ଯେ କୀର୍ଭନ ହେଉଛି, 
ଗୋସାଇଁଜୀ ସଂକୀର୍ଭନମଣ୍ଡଳରେ ଉଦ୍ଦଣ୍ଡ ନୃତ୍ୟ କରୁଥାନ୍ତି, 
କେତେବେଳେ ଭୂମିରେ ଲୋଟିଯାଉଥାନ୍ତି କେତେବେଳେ 
ବା ମଗ୍ଲାବସ୍ଲୁ।ରେ ଦେଖୁଥାଏ: କେତେବେଳେ ବା 
ବହୁଜନବେଷ୍ଟିତ ହୋଇ ସଦାଳାପ କରୁଥିବାର ଦେଖୁଥାଏ । 
ମୁଁ ମୋର କଥା କହିପାରୁ ନଥାଏ । 


“ ଦିନେ ମୋ ଭିତରେ ଅଶାନ୍ତିର ଜ୍ବାଳା ବଡ଼ ବେଶୀ 
ହୋଇଉଠିଲା । ହୁଏତ ସେଦିନ ଆତ୍ମହତ୍ୟା କରିପାରିଥାନ୍ତୈ । 
ସେଦିନ ଯାଇ ଦେଖେ, ଗୋସାଇଁଜୀ ଏକା ଆସନରେ 
ବସିଛନ୍ତି । ମୁଁ ଘର ଭିତରେ ପଶି ତାଙ୍କୁ ନମସ୍କାର କରିବା 
ମାତ୍ରକେ ସେ ମୋ ଆଡ଼କୁ ଚାହିଁ ସ୍ଵିଗ୍‌ଧ ସ୍ବରରେ କହିଲେ, 
“କଣ, ବାବା ?” 

“ ଗୋସାଇଜୀଙ୍କର ଏହି ସମ୍ବୋଧନରେ ମୋର ଭିତରର 
ନିଆଁ ଲିଭିଗଲା । ମୁଁ ତାଙ୍କୁ କହିଲି, “ ମୁଁ ଆପଣଙ୍କ ନିକଟକୁ 
ଧର୍ମୋପଦେଶ ପାଇଁ ଆସିନାହିଁ । ମୁ ଉମାଚରଣବାବୁଙ୍କ 
ଅଫିସ୍‌ରେ ଶିକ୍ଷାନବୀଶ କରେ । ମୋର ଚାକିରିଟି ସ୍ଫ୍ରାୟୀ କରି 
ଦେବା ପାଇଁ ଅନୁରୋଧ କରି ଉମାଚରଣବାବୁଙ୍କୁ ଆପଣ ଯଦି 


୬୭୧ ୬୭୭୩ ୬୭ 


ଖଣ୍ଡିଏ ଚିଠି ଦିଅନ୍ତେଥଓ ମୋର ବଡ଼ ଉପକାର ହୁଅନ୍ତା ।” 


“ ଗୋସାଇଁଜୀ କହିଲେ, “ ଆଉ ତ ଅନେକ ଶିକ୍ଷାନବୀଶ 
ଅଛନ୍ତି ଯେଉଁମାନେ ତୁମ ଅପେକ୍ଷା ବେଶୀଦିନ ଅପେକ୍ଷା କରି 


ରହିଛନ୍ତି । ସେମାନଙ୍କୁ ଟପାଇ ତୁମକୁ ସ୍ଫ୍ାୟୀ କାର୍ଯ୍ୟ ଦେବାକୁ. 


କିପରି କହିବି ? ଏପରି ଅନୁରୋଧ କରିବା ତ ବ୍ଯଭିଚାର 
ବୋଲି ମନେ ହୁଏ ।” 


“ ମୁଁ ବିନୀତ ଭାବରେ କହିଲି, ‹' ଆଜ୍ଞା ହଁ | ସାଧାରଣ 
ଅବସ୍ଫାରେ ତାହା ହେବ ନିଶ୍ଚୟ । କିନ୍ତୁ ମୁଁ ଯେଉଁ ଅବସ୍ଥାରେ 
ଅଛି ସେଥୁରେ ସେ ଦୋଷ ହେବ ନାହି ।' 


“ ମୋର ଅବସ୍ଥା ମୁଁ ଯନ୍ଵପୂର୍ବକ ଗୋସାଇଁଙ୍କୁ କହିଲି । 
ସେ ମୋର କଥା ଶୁଣି ଖୁବ୍‌ ଖୁସି ହେଲେ। ସେ ମୋତେ 
ତାଙ୍କ କରପଲ୍ଲବ ଦେଖାଇ କହିଲେ, “ ବାବା, ମୋର ବାଚତଗ୍ସ୍ତ 


ଶ୍ରୀ ବିଜୟକୃଷ୍ଣ ଚରିତ 


ଅଙ୍ଗୁଳି ଦେଖୁଛ ତ ? ଫୂଲି କେତେ ମୋଟା ହୋଇଛି । ମୁଁ 
ଲେଖୂପାରେ ନାହିଁ। ତୁମେ ମୋର ନାମ କରି ଉମାଚରଣ 
ବାବୁଙ୍କୁ କହ।” ମୁଁ ପ୍ରଣାମ କରି ଚାଲିଆସିଲି । 


“ ମୋର ଉମାଚରଣବାବୁଙ୍କ ପାଖକୁ ଯିବାକୁ ସାହସ 
ହେଲା ନାହିଁ । କେଜାଣି, ସେ ଯେପରି କଡ଼ା ଲୋକ, ହୁଏତ 
ମୋ କଥା ବିଶ୍ଵାସ କରିବେ ନାହିଁ, ମୋତେ ହୁଏତ ଅଫିସରୁ 
ବରଖାସ୍ତ କରିଦେବେ। ମୁଁ ଚୁପ୍‌ ହୋଇ ରହିଲି। କିନ୍ତୁ ଦିନ 
ପନ୍ଦର ମଧ୍ଯରେ ଗୋଟାଏ ଅସାଧାରଣ ଘଟଣା ଘଟିଲା । 


“ ପୋଷ୍ଟ ଅଫିସ୍‌ ବିଭାଗର ଆୟବ୍ୟୟର ଖସଡ଼ା ହିସାବ 
ପ୍ରସ୍ତୁତ ହେଉଥିଲା । ସେଥିରେ ଜମାଖରଚର ଡେବିଟ୍‌ କ୍ରେଡ଼ିଟ୍‌ 
ମେଳ ହେଉ ନ ଥୁଲା । କେଉଁଠି ଯେ ଭୁଲ୍‌ ହୋଇଛି ତାହା 
କେହି ଧରିପାରୁ ନ ଥୁଲେ । ଶେଷରେ ଉମାଚରଣବାବଚୁ 
ଆଦେଶ ଦେଲେ, ଯେ ଭୁଲ୍‌ ସଂଶୋଧନ କରି ହିସାବ ଠିକ୍‌ 
କରି ଦେଇପାରିବ ତାକୁ ସ୍ତ୍ରାୟୀ କାର୍ଯ୍ୟରେ ବାହେଲ୍‌ କରାଯିବ । 


“ସମସ୍ତଙ୍କ ହାତ ବୁଲି ବୁଲି ଶେଷରେ ହିସାବ ମୋ 
ପାଖକୁ ଆସିଲା । ମୁଁ ତ ପିଲାଲୋକ; କେତେ ବିଜ୍ଞ ବିଜ୍ଞ 
ଲୋକ ସେହି ହିସାବ ଦେଖୂଥିଲେ । ମୋ ପାଖରେ ପହୁଞ୍ଚୁବା 
ମାତ୍ରକେ ଭୁଲ୍‌ ବାହାରିପଡ଼ିଲା, ଉମାଚରଣବାବୁ ଖୁବ୍‌ ଖୁସି 
ହେଲେ । ମୋର ଖୁବ୍‌ ନାମ ହୋଇଗଲା । ସଙ୍ଗେ ସଙ୍ଗେ 
ମୋର ଚାକିରି ପକ୍କା ହୋଇଗଲା । 


“ଏହା ମୋ ନିଜ ଶକ୍ତ ରେ ହୋଇନାହିଁ, ଏହା 
ଗୋସାଇଁଳୀଙ୍କ କୃପାରୁ ତାଙ୍କର ଶକ୍ତିରେ ହୋଇଥଲା । 
ଗୋସାଇଜୀଙ୍କୁ ମୁଁ ଭଗବାନ ବୋଲି ମନେ କରେ । 


“ ଗୋସାଇଁଜୀ ମୋର ପ୍ରାର୍ଥନା ଅନୁସାରେ ସମସ୍ତ 
ଶିକ୍ଷାନବୀଶଙ୍କ ଆଗରୁ ମୋର କାର୍ଯ୍ୟ ପକ୍କା କରାଇଦେଲେ। 
କିନ୍ତୁ ସେ ନ୍ୟାୟଲଘଂନ କରିନାହାନ୍ତି । ପୁରାତନ ଶିକ୍ଷାନବୀଶ 
ଯେଉଁମାନେ ଥିଲେ ସେମାନେ ଯଥାସମୟରେ ସ୍ତାୟୀ ଗକିରି 
ପାଇଲେ; କାର୍ଯ୍ୟକାଳର ଦୀର୍ଘତାନୁସାରେ ସେମାନଙ୍କ ବେତନ 
ମୋଂଠାରୁ ବେଶୀ ହୋଇଥୁଲା । 


“ ଗୋସାଇଜୀଙ୍କ ଖଣ୍ଡିଏ ଛବି ମୁଁ ବରାବର ମୋ ପାଖରେ 
ରଖୁଛି । ସେ ଖଣ୍ଡିକ ଦେଖେ, ଆଉ ପ୍ରଣାମ କରେଁ ।” 


କଲିକତାରେ ଶେଷ ଅବସ୍ମାନ ଓ ପୁରୀ ଯାତ୍ରା 


ଏହି ସ୍ଫରାନରେ ବୀରଭୂମିର ସୁଗାୟକ ଶ୍ରୀଯୁକ୍ତ ସୂର୍ଯ୍ୟ 
ନାରାୟଣ ରାୟ ଗୋସ୍ଵାମୀପ୍ରଭୁଙ୍କୁ ତାଙ୍କର ଭାବାନୁରୂପ ଗାନ 
ଶୁଣାଇ ତୃପ୍ତି ପ୍ରଦାନ କରନ୍ତି କେତେବେଳେ ରାଧାକୃଷ୍ଣ 
ଲୀଳାଗାନ, କେତେବେଳେ ବା ଶ୍ୟାମାସମ୍ବନ୍ଧୀୟ ଗାନ । 
ଦିନେ ସୂର୍ଯ୍ୟବାବୁ କୃଷ୍ଣଲୀଳା ସମ୍ବନ୍ଧୀୟ ଗୋଟିଏ ଗାନ କରୁଛନ୍ତି, 
ଏହି ସମୟରେ ଗୋସ୍ଵାମୀପ୍ରଭୁ ଅତ୍ୟନ୍ତ ବିନୀତ ଭାବରେ 
କହିଲେ, “ ଦୟାକରି ଶ୍ଯାମାବିଷୟକ ଗୋଟିଏ ଗାନ 
କରନ୍ତୁ ।” ନିଜ ଗୁରୁଦେବଙ୍କର ଏପରି ବିନୟ ସନ୍ଦର୍ଶନରେ 
ସୂର୍ଯ୍ୟବାଚୁ ସଙ୍କୁଚିତ ହୋଇପଡ଼ିଲେ ଏବଂ ତାଙ୍କର ତୃପ୍ତିସାଧନ 
ପାଇଁ କମଳାକାନ୍ତଙ୍କର ଏହି ଗାନ ଆରମ୍ଭ କଲେ- ‹ ଜାଣନାରେ 
ମନ, ପରମ କାରଣ, ଶ୍ୟାମା କଭୁ ମେୟେ ନୟ' ଇତ୍ୟାଦି | 
କୀର୍ଭନ ପରେ ସୂର୍ଯ୍ୟବାବୁ ଗୋସ୍ଵାମୀପ୍ରଭୁଙ୍କୁ କହିଲେ, “ ଆପଣ 
ତ ମୋତେ ଶ୍ୟାମାବିଷୟକ ଗାନ କରିବାକୁ ଆଦେଶ 
କରିଥାନ୍ତେ ଏତେ ବିନୟ ପ୍ରକାଶ କଲେ କାହିଁକି ୧” 
ଭତ୍ତରରେ ସେ କହିଲେ, “ ଭାବରୁ ଭାବାନ୍ତରକୁ ନେଇଗଲେ 
ଅପରାଧ ହୁଏ। ତେଣୁ ସେପରି କହିଥିଲି।” ଭାବ ସମ୍ବନ୍ଧରେ 
ଗୋସ୍ବାମୀପ୍ରଭୁ କହନ୍ତି। “ଭ।ବ ଯେପରି ଏକ 
ଳଜ୍ଜାବତୀଲତ।, ସ୍ପର୍ଶ କଲା ମାତ୍ରକେ ସଙ୍କୁଚିତ 
ହୋଇପଡ଼େ । ଭାବର ସାମାନ୍ୟ ଅମର୍ଯ୍ୟାଦା ହେଲେ ହିଁ 
ଭାବ ଶୁଷ୍କ ହୋଇଯାଏ ଏବଂ ଭାବଙ୍କ ନିକଟରେ ଭୟାନକ 
ଅପରାଧ ହୁଏ । ସୁତରାଂ ସମସ୍ତଙ୍କର ଏହି ବିଷୟରେ 
ବିଶେଷ ସାବଧାନ ହେବା ପ୍ରୟୋଜନ । ” 


ଗୋସ୍ଵାମୀପ୍ରଭୂଙ୍କର ଶ୍ୟାମାବି ଷୟକ ଗାନ ଶ୍ରବଣ 
କରିବାକୁ ଆଗ୍ରହ ହେବାରୁ କୋକିଳକଣ୍ଠ ଶ୍ରୀଯୁକ୍ତ 
ରେବତୀମୋହନ ସେନ ନୂତନ ନୂତନ ଗାନ ଅଭ୍ୟାସ କରି 
ବେହେଲା ସଂଯୋଗରେ ତାଙ୍କୁ ଶ୍ରବଣ କରାନ୍ତି; ଗୋସ୍ଵାମୀପ୍ରଭୁ 
ଭାବାବିଷ୍ଟ ହୋଇ ଶ୍ରବଣ କରନ୍ତ । ରାମପ୍ରସାଦ ଓ 
କମଳାକାନ୍ତଙ୍କ ଗାନଗୁଡ଼ିକ ତାନଲୟ ସହିତ ମଧୁର ଭାବରେ 
କୀର୍ଭନ କରୁଥିବାରୁ ଦିନେ ସେନ ମହାଶୟଙ୍କୁ ଗୋସ୍ଵାମୀପ୍ରଭୁ 
ଆଶୀର୍ବାଦ କରି କହିଲେ, “ ତୁମ କଣ୍ଠ ମଧୁର ହେଉ |” ଆଉ 
ଦିନେ କହିଲେ, “ରେବତୀବାବୁଙ୍କ ଗାନ ଶ୍ରବଣ କରି 
ବହୁଲୋକ ତୃଷ୍ତି ଲାଭ କରିବେ “ 


୫୩୧ 


ଗୋସ୍ଵାମୀପ୍ରଭୂଙ୍କର ଏହି ଶ୍ୟାମା ସଙ୍ଗୀତ ଶ୍ରବଣ 
କରିବାର ଆଗ୍ରହ ପ୍ରକୃତପକ୍ଷେ ଭାବାନ୍ତର ନୁହେଁ; ଏହା 
ଭାବସମନ୍୍‌ୟ ମାତ୍ର । ସମସ୍ତ ହିଁ ଏକ ଭଗବାନଙ୍କର ବିଭିନ୍ନ 
ଲୀଳା । ଏହି ସମସ୍ତ ଲୀଳା ମଧ୍ଯରେ ଏକ ମହାଭାବ ଅନ୍ଦସ୍ୟୁତ 
ରହିଥାଏ। 


ଏହି ସ୍ଫରାନରେ କୀଉର୍ଭନ ସ୍ରୋତର ବିରାମ ନ ଥଲା । 
ହେୟାର ସ୍କୁଲର ହେଡ଼ମାଷ୍ଟର ରାୟବାହାଦୂର ରସମୟ ମିତ୍ର, 
ଗଣେଶ ଦାସ, ମୁକୁନ୍ଦ ଘୋଷ, ନୀଳକଣ୍ଠ ମୁଖୋପାଧ୍ଯାୟ, 
ରେବତୀ ସେନ ପ୍ରମୁଖଙ୍କ ଗାନରେ ଦିନେ ଦିନେ ଏପରି 
ଭାବତରଙ୍ଗ ଉତ୍‌ଥତ ହୁଏ ଯେ ସମସ୍ତେ ଅସ୍ଥିର ହୋଇପଡ଼ନ୍ତି । 
ଘରେ ଓ ବାରଣ୍ଡାରେ ସ୍ଫ୍ରାନ ନ ହେବାରୁ ଅନେକ ଲୋକ 
ରାସ୍ତାରେ ଘଣ୍ଟା ଘଣ୍ଟା ଧରି ଦଣ୍ଡାୟମାନ ହୋଇ ମୁଗ୍‌ଧ ଭାବରେ 
କୀଉ୍ଉନ ଶ୍ରବଣ କରୁଥାନ୍ତି । ଗଣେଶ ଦାସ ମହାଶୟଙ୍କ 
କୀର୍ତନରେ ଦିନେ ଗୋସ୍ଵାମୀପ୍ରଭୁ ଏପରି ଉଦ୍ଦଣ୍ଡ ନୃତ୍ୟ କଲେ 
ଯେ ଛାତ ଭୁଶୁଡ଼ି ପଡ଼ିବ ବୋଲି ଅନେକଙ୍କର ଆଶଙ୍କା 
ହୋଇଥିଲା । ନୀଳକଣ୍ଠଙ୍କ କୀର୍ଭନ ସମ୍ବନ୍ଧରେ ଗୋସ୍ଵାମୀପ୍ରଭୁ 
କହିଲେ, “ ନୀଳକଣ୍ତଙ୍କ ଗାନରେ ଦେଶର ଅନେକ ଉପକାର 
ହୋଇଛି । ” 


ଦିନେ ଗୋସ୍ଵାମୀପ୍ରଭୁଙ୍କ ଜନୈକ ଶିଷ୍ୟ ପଚାରିଲେ, 
“ଆମେ ଦେଖବାକୁ ପାଉ ଯେ ଲୋକେ କୀର୍ଉନରେ ଭାବରେ 
ନାଚନ୍ତି, କାନ୍ଦନ୍ତି ଓ ଭୂମିରେ ଗଡ଼ନ୍ତି ପୁଣି କିଛିଦିନ ପରେ 
ଦେଖୁ ଯେ ସେମାନେ କଳିକଜିଆ ଓ ମରାମରି ରେ 
ଲାଗିଥାଆନ୍ତି । ଏହା କିପରି ହୁଏ ?” ଉତ୍ତରରେ ଗୋସ୍ଵାମୀପ୍ରଭୁ 
କହିଲେ, “ଏହା ଦୁଇ କଥା ସତ୍ୟ ଓ ଠିକ୍‌ ।” ପ୍ରଶ୍ନକର୍ରା 
ଏହା ପରେ କୌଣସି ପ୍ରଶ୍ନ ପଚାରିଲେ ନାହିଁ, କି ଉତ୍ତର ବି 
ପାଇଲେ ନାହି । କିନ୍ତୁ ପରେ ଅନ୍ୟାନ୍ୟ କେତେକ ଶିଷ୍ୟ 
ଏହି ବିଷୟରେ ପ୍ରଶ୍ନ କରିବାରୁ ସେ ଉତ୍ତର କଲେ, “ ସେଗୁଡ଼ିକ 
ସ୍ଲାୟୀଭାବ ନୁହେ, ସଞ୍ଚାରୀ ଭାବମାତ୍ର । ସେଗୁଡ଼ିକ 
ଶ୍ଵଶାନବୈରାଗ୍ୟ ପରି କିଛି ସମୟ ରହି ଚାଲି ଯାଏ । 
ସେତେବେଳେ ଯାହା ଯାହାର ପ୍ରକୃତ ସ୍ଵଭାବ, ତାହାର ପ୍ରକାଶ 
ହୋଇପଡ଼େ । ” 


ଦିନେ ଶ୍ରୀଯୁକ୍ତ ମହେଶ ଚନ୍ଦ୍ର ଦେ ସରକାର ମହାଶୟ 
ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ କଲେ, “ ନାମ ତ କରେ; କିନ୍ତୁ ମନ 


୫୩୨ 


ଲାଗେନାହି, ନାନା ଆଡ଼କୁ ଧାଇଁଯାଏ । ଏହାର କାରଣ 
କଣ ? " ଗୋସ୍ଵାମୀପ୍ରଭୁ ଧୀରେ ଧୀରେ କହିଲେ, “ କର୍ମ ସଞ୍ଚୁତ 
ଥିଲେ ନାମରେ ସହଜରେ ମନ ଲାଗେ ନାହିଁ । ଧର, ଜଣକର 
ଖୁବ୍‌ କ୍ଷୁଧା ଅଛି, ଭଲ ଖାଦ୍ୟ ଜିନିଷ ସନ୍ଦେଶ ମଧ୍ଯ ପାଖରେ 
ରହିଛି; କିନ୍ତୁ ସ୍ଥାନଟି ଯଦି ମଳମୂତ୍ର ଓ ଆବର୍ଜନାପୂର୍ଣ୍ ଥାଏ 
ତେବେ ଖାଇବାକୁ ପ୍ରବୃଭି ହୁଏ ନାହିଁ । କ୍ଷୁଧାର ଦାଉରେ 
ଟିକିଏ ଟିକିଏ ମୁଖରେ ଦେଲେ ବି ଆଉ ଖାଇବାକୁ ଇଚ୍ଛା 
ହୁଏ ନାହିଁ । ସେହିପରି ଭିତରେ କର୍ମ ଜମିଥ୍ବଲେ ନାମରେ 
ମନ ଲାଗିବ ନାହିଁ । ପଢ଼ ଓ ଖୁବ୍‌ ପଢ଼, କାର୍ଯ୍ୟ କରିବ ତ 
ଖୁବ୍‌ କାର୍ଯ୍ୟ କରିବ; ସେଥୁରେ ଥରେ ଦୁଇଥର ନାମ କଲେ 
ବି ହେବ । ଧୀ ଧପଡ଼ରେ ଧର୍ମ୍ନ ହୁଏନାହିଁ । ପିତାମାତା 


ହୁଏତ ଟଙ୍କା ଚାହାନ୍ତି, ତୁମେ ଦେଇପାରୁନାହିଁ; ଏଥ୍ଵପାଇଁ 


ସେମାନେ ଯଦି ଚୋରି କରିବାକୁ କହନ୍ତି ଏବଂ ସେମାନଙ୍କର 
ଆଦେଶ ପାଳନ ପାଇଁ ତୁମେ ଯଦି ଚୋରି କରିବାକୁ ପ୍ରବୃତ୍ତ 
ହୁଏ, ଦେଖୁବଭଗବାନ୍‌ ହିଁ ରକ୍ଷା କରିବେ ଚୋରି ଆଉ 
କରିବାକୁ ହେବ ନାହିଁ ।” ସେ ପୁଣି କହିଛନ୍ତି “ମନରେ 
ସଂକଳନ ବିକଳ୍ପ ନଷ୍ଟ ନ ହେଲେ ଚିତ୍ତର ଏକାଗ୍ରତା ହୁଏ 
ନାହିଁ । ସର୍ବଦା ଭଗବାନଙ୍କର ସ୍ମରଣ, ମନନ, ନିଦିଧ୍ୟାସନ 
ହିଁ ଏକାଗ୍ରତାଲାଭର ଶ୍ରେଷ୍ଠ ଉପାୟ । ସାଧୁସଙ୍ଗ, ସର୍ବଦା 
ନିତ୍ଯାନିତ୍ଯ ବିଚାର, ଅର୍ଥାତ୍‌ ସଂସାରର ଅସାରତା ଚିନ୍ତା 
ଏବଂ ମନେ ମନେ ସର୍ବଦା ନାମଜପ- ଏହିସବୁ ଭପାୟରେ 
କ୍ରମେ କ୍ରମେ ଏକାଗ୍ରତା ଲାଭ ହୁଏ, ମନ ଉପରେ କର୍ତ୍ତୃତ୍ଵ 
ଜାତ ହୁଏ ।” 


ହାରିସନ୍‌ ରୋଡ଼୍‌ ସ୍ତ ବାସଭବନରେ ଗୋସ୍ବାମୀପ୍ରଭୁଙ୍କର 
ଦୈନନ୍ଦିନ ଜୀବନ ଏହିପରି ଥୁବଲା:-- ଭୋର ୪ଟା କି ସାଢ଼େ 
୪ଟା ସମୟରେ ଅଚିନ୍ତ୍ୟ ବାବୁ ପ୍ରଭୃତି ମଙ୍ଗଳ ଆରତି କୀର୍ଭନ 
ଗାନ କରନ୍ତି । କୀର୍ତନ ପରେ ଗୋସ୍ଵାମୀପ୍ରଭୁ ବୃନ୍ଦାବନର ସମସ୍ତ 
ଠାକୁର ଓ ଲୀଳାସ୍ମ୍ଵଳୀର, ଚାରିଧାମର, ଚାରି ସମ୍ପ୍ରଦାୟର 
ସାଧୁସଜ୍ଜନ ମାନଙ୍କର ଜୟଧ୍ବନି ଦିଅନ୍ତି । ତତ୍ପରେ ତ୍ରି ତଳ 
ଛାତରେ ପକ୍ଷୀମାନଙ୍କ ପାଇଁ ଜଳ ଓ ଚାଉଳ ପ୍ରଭୃତି ଖାଦ୍ୟଦ୍ରବ୍ୟ 
ଦେବା ପାଇଁ ଆଦେଶେ ଦିଅନ୍ତି । ତତ୍ପରେ କିଛିକାଳ କଥାବାର୍ଭା 
କରି ବା ଧ୍ୟାନସ୍ଲ୍‌ ହୋଇ ଶୌଚାଗାରକୁ ଯାଆନ୍ତ । 
ଶୌଚାଗାରରୁ ଆସି ହସ୍ତ, ପଦ, ମୁଖ ପ୍ରକ୍ଷାଳନ କରି 


ଶ୍ରୀ ବିଜୟକୃଷ୍ଣ ଚରିତ 


ବହିର୍ବାସାଦି ପରିତ୍ୟାଗପୂର୍ବକ ଅନ୍ୟ ବସ୍ତ୍ର ପରିଧାନ କରି ଆସନ 
ପାର୍ଶ୍ଵରେ ଥବା କୁଣ୍ଡସ୍ଥବ ତୁଳସୀ ବୃକ୍ଷରେ ଜଳଦାନ କରନ୍ତି ଓ 
ତୁଳସୀମୂଳ ମୂତ୍ତିକାରେ ତିଳକ ସେବା କରନ୍ତି । ତତ୍ପରେ ଦଶ 
ମହାବିଦ୍ୟାଛାପା ନାମାବଳୀ ଦେହରେ ପକାଇ ବାରଣ୍ଡାରେ 
ଟିକିଏ ବୁଲାବୁଲି କରନ୍ତି । ପରେ ଚା ଓ ସାମାନ୍ୟ ମିଷ୍ଟାନ୍ନରେ 
ଜଳଯୋଗ କରନ୍ତି । ତପ୍ପରେ ମୋହିନୀବାବୁ ପ୍ରଭୃତି ଶ୍ରୀ 
ଚୈତନ୍ୟଚରିତାମୃତ ବା ଶ୍ରୀଚୈତନ୍ୟ ଭାଗବତ, ନରୋତ୍ତମ 
ଠାକୁରଙ୍କର ପ୍ରାର୍ଥନା ପାଠ କରି ଶୁଣାନ୍ତି ଏବଂ ଗୋସ୍ଵାମୀପ୍ରଭୁ 
ସ୍ଵୟଂ ଗ୍ରନ୍ଦ୍‌ସାହେବ, ଶ୍ରୀମଭାଗବତ, ଲଘୁ ଭାଗବତାମୃତ ଓ 
ଶ୍ରୀରାମଚରିତମାନସ ପାଠ କରନ୍ତି । ଠିକ୍‌ ଦିନ ୧୧ଟା 
ସମୟରେ ଆସନ ଛାଡ଼ି ପୁନର୍ବାର ଶୌଗ୍ନଗାରକୁ ଯାଆନ୍ତି । 
ତପତ୍ପରେ ଚନ୍ଦନ ତିଳକ ଧାରଣ କରି ଅନ୍ଜ ଭୋଜନ କରନ୍ତି । 
ବାରଣ୍ଡାରେ କିଛିକ୍ଷଣ ଅବସ୍ତକ୍ଵାନ କରି ଆସନକୁ ଫେରି 
ମହାଭାରତ ପାଠ ଶ୍ରବଣ କରନ୍ତି । ଏହି ସମୟରେ ଅନ୍ୟାନ୍ୟ 
ଶ୍ରୋତା ମଧ୍ଯ ଆସି ପହୁଞ୍ଚନ୍ତି । ପାଠ ସମୟରେ ସେ ମଧ୍ୟେ 
ମଧ୍ଯେ ସମାଧ୍ଵସ୍ଥ ହୋଇପଡ଼ନ୍ତି ଏବଂ ତାଙ୍କ ଶରୀରରେ ଓ 
ଆସନରେ ନାନା ପ୍ରକାର ଚିତ୍ର ଅଙ୍କିତ ଥୁବାର ଦେଖାଯାଏ । 
ଦିବାବସାନ ସମୟରେ ଛାତ ଉପରକୁ ଯାଇ ନାନା ଆଳାପ 
କରି ସମସ୍ତଙ୍କୁ ଆନନ୍ଦ ପ୍ରଦାନ କରନ୍ତି । ସନ୍ଧ୍ୟା ପରେ 
ଆସନଗ୍ଧହକୁ ଆସି ଗ୍ରନ୍ଥ ଓ ପଟମୂର୍ଭିରେ ମାଲ୍ୟ ଓ ଧୂପ ଦିଆ 
ହେବା ପରେ କୀର୍ଭନ ଓ ଶ୍ୟାମାସଙ୍ଗୀତ ଗାନ ହୁଥ । କୀର୍ରନାନ୍ତେ 
ସମବେତ ବ୍ୟକ୍ତିଙ୍କ ସହିତ ନାନା ପ୍ରସଙ୍ଗ ଆଲୋଚିତ ହୁଏ । 
ରାତ୍ରିରେ ଫଳ ଓ ମିଷ୍ଟାନ୍ନରେ ସାମାନ୍ୟ ଭୋଜନ କରି ସମସ୍ତ 
ରାତ୍ରି ଆସନରେ ଉପବିଷ୍ଟ ରହନ୍ତି । ତାଙ୍କର ଏହି ସମୟର 
ଭାବ ବୁଝିବା ଅସମ୍ଭବ ଥ୍ବଲା । ପ୍ରତ୍ୟ୍‌ଷରେ ପୁଣି ପୂର୍ବପରି 
ଆରତି କୀର୍ଭନ ହୁଏ । 


ଏହି ବାସଭବନରେ ଶ୍ରୀଧର ଘୋଷ ଓ ଆଉ 
କେତେକଙ୍କୁ ବସନ୍ତ ରୋଗ ହେବାରୁ ଗୋସ୍ଵବାମୀପ୍ରଭୁଙ୍କ 
ଶ୍ଵଶୁଠାକୁରାଣୀ ଶ୍ରୀ ମୁକ୍ତକେଶୀ ଦେବୀ, ଶାନ୍ତିସୁଧା ଦେବୀ ଓ 
ଜଗବନ୍ଧୁବାବୁଙ୍କୁ ନେଇ ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ 
ହୋଇ କହିଲେ, “ ଶ୍ରୀଧର ଓ ଆଉ ଗୋଟିଏ ସ୍ତ ଲୋକଙ୍କୁ 
(ତାଙ୍କ ସ୍ଵାମୀ ସଙ୍ଗରେ ଥୁଲେ ।) ବସନ୍ତ ହୋଇଛି ।. 
ପିଲାପିଲିଙ୍କ ଘର; ଏ ତ ସଂକ୍ରାମକ ରୋଗ, କେତେବେଳେ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


କାହାକୁ ହେବ ଠିକ୍‌ ନାହିଁ । ରୋଗୀମାନଙ୍କୁ ଡାକ୍ତରଖାନାକୁ 
ପଠାଇଦିଅ ବା ଘରକୁ ଚାଲିଯିବାକୁ କହିଦିଅ । ” ଗୋସ୍ଵାମୀପ୍ରଭୁ 
ଏ କଥାରେ ବିରକ୍ତିପ୍ରକାଶପୂର୍ବକ କହିଲେ, “ ଆପଣ କିଭଳି 
କଥା କହୁଛନ୍ତି ? ଆଜି ଯଦି ଶାନ୍ତି କି ଯୋଗଜୀବନକୁ ଏହି 
ରୋଗ ହୋଇଥାନ୍ତା ତେବେ କଂଣା ମୁଁ ତାଙ୍କୁ ଡାକ୍ତରଖାନାକୁ 
ପଠାଇଦିଅନ୍ତି ? ଛି, ଛି ! ଏକଳି କଥା ଆଉ ମୁହଁରେ ଧରନ୍ତୁ 
ନାହିଁ । ” ସେତେବେଳେ ମୁକ୍ତକେଶୀ ଦେବୀ କହିଲେ, 
“ଏମାନଙ୍କର ସେବାଶୁଶୁଷା କିଏ କରିବ ?” ଗୋସ୍ବାମୀପ୍ରଭୁ 
କହିଲେ, “ କାହାକୁ କରିବାକୁ ହେବ ନାହିଁ; ମୁଁ ସବୁ କରିବି | 
ଆପଣମାନେ ନିଶ୍ଚିନ୍ତ ହୋଇ ରହନ୍ତୁ ।” ଏଣେ ସେହି ପୀଡ଼ିତା 
ସ୍ତ୍ରୀଲୋକଟିର ସ୍ଵାମୀ ଏସବୁ କଥା ଶୁଣି ଜିନିଷପତ୍ର ବନ୍ଧାବନ୍ଧି 
କରି ରେଳରେ ସ୍ତୀଙ୍କୁ ନେଇଯିବାକୁ ପ୍ରସ୍ତୁତ ହେଲେ । 
ମହେନ୍ଦ୍ରନାଥ ମିତ୍ର ମହାଶୟ ଏକଥା ଗୋସ୍ଵାମୀପ୍ରଭୁଙ୍କୁ ଜଣାଇ 
କହିଲେ, “ ବର୍ଭମାନ ବସନ୍ତ ଓ ହଇଜା ରୋଗୀଙ୍କ ସମ୍ବନ୍ଧରେ 
ସରକାରଙ୍କର ଯେପରି କଡ଼ା ନିୟମ, ସେଥୁରେ ସେମାନେ 
ରେଳରେ ଗଲେ ବିପନ୍ଜ୍‌ ହେବା ଅସମ୍ଭବ ନୂହେ।” 
ଗୋସ୍ଵାମୀପ୍ରଭୁ ସେହି ଭଦ୍ରଲୋକଙ୍କୁ ଡାକି କହିଲେ, “ ଆଉ 
୨।୩ ଦିନ ରହି ଦେଖନ୍ତୁ ଯଦି ଟିକିଏ ଭଲ ହୋଇଆସେ 
ତେବେ ହୁଏତ ଘରକୁ ନେଇଯାଇପାରନ୍ତି: ନହେଲେ 
ଏହିଠାରେ ହିଁ ରଖୁ ଚିକିସ୍ସା କରାହେବ ।” ଭଦ୍ରଲୋକଟି 
ଦେଶକୁ ଯିବା ସ୍ଥଗିତ ରଖୂ ୨୩ ଦିନ ପରେ ଭଲ ହୋଇ 
ଆସିବାରୁ ପନ୍ନୀଙ୍କୁ ନେଇ ଚାଲିଗଲେ । 


ଶ୍ରୀଧରଙ୍କୁ ଶିଢ଼ି ପାଖ ଘରେ ରଖାଗଲା ଏବଂ 
ଗୋସ୍ଵାମୀପ୍ରଭୁ ଡାକ୍ତର ବ୍ରଜେନ୍ଦ୍ର ରାୟ ମହାଶୟଙ୍କୁ ଡକାଇ 
ଶ୍ରୀଧରଙ୍କ ଚିକିସ୍ସାର ଭାର ତାଙ୍କ ହସ୍ତରେ ଦେଲେ । ଶ୍ରୀଯୁକ୍ତ 
ସାରଦାକାନ୍ତ ବନ୍ଦ୍ୟୋପାଧ୍ୟାୟ ଶ୍ରୀଧରଙ୍କ ସେବାଶୁଶୁଷା 
କରିବାପାଇଁ ଆଗ୍ରହ ପ୍ରକାଶ କରିବାରୁ ଗୋସ୍ଵାମୀପ୍ରଭୁ କହିଲେ, 
“ତୁମେ ପିଲାଲୋକ; ମନରେ କୌଣସି ଭୟ ବା ଆଶଙ୍କାର 
ଲେଶମାତ୍ର ଥୁଲେ ମୁଁ ତୁମକୂ ମନା କରିବି ।” କିନ୍ତୁ 
ସାରଦାକାନ୍ତ ବାବୁ ନିର୍ଭୟରେ ସେବାଭାର ଗ୍ରହଣ କଲେ । 
ବ୍ରଜେନ୍ଦ୍ର ବାବୁଙ୍କ ସୁଚିକିସ୍ବାରେ ଅଳ୍ପଦିନ ମଧ୍ଯରେ ଶ୍ରୀଧର 
ରୋଗମୁକ୍ତ ହେଲେ ଏବଂ ବସନ୍ତର କୌଣସି ଚିହ୍ନ ତାଙ୍କ 
ଶରୀରରେ ରହିଲା ନାହିଁ । 


୫୩୩ 


ଶ୍ରୀଧର ଘୋଷଙ୍କର ଏହି ରୋଗ ସହିତ ଆଉ ଗୋଟାଏ 
ବିରାଟ ବ୍ୟାପାର ଜଡ଼ିତ । ଶ୍ରୀଧରଙ୍କୁ ବସନ୍ତ ନ ହୋଇଥିଲେ 
ଭାରତର ଆଧ୍ୟାମ୍ବିକ ଇତିହାସରୁ ଗୋଟାଏ ସ୍ଵର୍ଣ୍ର ପୃଷ୍ଠା ଲୁପ୍ତ 
ହୋଇଯାଇ ନ ଥାନ୍ତା ଏବଂ ବୈଷ୍ଣବ ଜଗତର ଏକ ଅପୂରଣୀୟ 
କ୍ଷତି ଘଟି ନ ଥାନ୍ତା । ଘଟଣାଟି ଏହିପରି:- ୧୯୪୪ 
ଖ୍ରୀଝ୍ୟାବ୍ଦର ଅକ୍ଟୋବର ମାସରେ ଅଧମ ଲେଖକକୁ ଗୁରୁଦେବ 
ଶ୍ରୀମତ୍‌ ସ୍ଵାମୀ କିରଣଚାନ୍ଦ ଦରବେଶ ଲେଖୁଲେ, “ ଓଡ଼ିଆ 
ଭାଷାରେ ଗୋସାଇଁଜୀଙ୍କ ଜୀବନୀ ତୁମଦ୍ବାରା ହିଁ ଲିଖୂତ 
ହେବ । ” ଏହି ସମ୍ବନ୍ଧରେ ପତ୍ର ବିନିମୟରେ ୧୩୫୧ ସାଲ 
କାର୍ଭିକ ୪ ଦିନ ( ୧୯ ୪୪ ମସିହା ଅକ୍ଟୋବର ୨୦ ତାରିଖ) 
ସ୍ଵାମୀଜୀ ଏକ ପତ୍ରରେ ଲେଖୁଲେ, ¬ “ ନଦୀୟା ବିନୋଦ 
ଗୋସ୍ଵାମୀ ଯାହା ଲେଖଛନ୍ତି- ଅଦ୍ବୈତଙ୍କ ଦଶମ ପୁରୁଷରେ 
ସେ (ଶ୍ରୀ ଚୈତନ୍ୟମହାପ୍ରଭୁ) ଆସିବେ ଏହା ସମ୍ପୂର୍ଣ୍ଣ ଠିକ୍‌ ! 
ଏ ବିଷୟରେ ଗୋଟାଏ ବିବରଣ ଅଛି । ତାହା ଅବଲମ୍ବନ 
କରି ମୁଁ ଗୋଟାଏ ପାଲାଗାନ ରଚନା କରିଛି । ଆଗରେ 
ମୋଟାମୋଟି ବିବରଣଟା ଲେଖୁଛି । 


“ ଗୋସାଇଜୀଙ୍କର ଅନ୍ତରଙ୍ଗ ଶିଷ୍ୟ ଶ୍ରୀଧର ଚାଲି ଚାଲି 
ନବଦ୍ବୀପରୁ ମହାପଭୁଙ୍କର ସାଧନର ସ୍ଥାନ କାଟୋୟା ଦର୍ଶନ 
କରିବାଲାଗି ଯାଉଥିଲେ । ରାସ୍ତାରେ ଗୋଟାଏ ଗ୍ରାମରେ ସେ 
ଜଣେ ବୈଷ୍ଣବଙ୍କ ଗୃହରେ ଅତିଥୁ ହେଲେ । ବୈଷ୍ଣବଙ୍କର 
ଗହ ବିଗ୍ରହଙ୍କ ପାଖରେ ଖଣ୍ଡିଏ ଗ୍ରନ୍ଦୁ ରକ୍ଷିତ ଅଛି ଏବଂ ବାବାଜୀ 
ଚନ୍ଦନ ଛିଟାରେ ଏହାର ଉପର ପୃଷ୍ଠାଟି ଏକବାରକେ ଆଚ୍ଛାଦିତ 
କରି ପକାଇଛନ୍ତି, ଦେଖୁବାକୁ ପାଇଲେ । ଶ୍ରୀଧର ପଚାରିଲେ- 
ସେ ଖଣ୍ଡିକ କି ଗ୍ରନ୍ଦୁ ୨ ବୈଷ୍ଣବଟି କହିଲେ ଯେ ଏହା ତାଙ୍କର 
ଆଦିପୁରୁଷ ପରମାନନ୍ଦ ଦାସଙ୍କ ରଚିତ ଅଦ୍ଵୈତପ୍ରଭୁଙ୍କ ଜୀବନୀ। 
ଏହି ପୁସ୍ତକ ରଚନା କରି ପରମାନନ୍ଦ ଦାସ ମହାପ୍ରଭୁ, 
ନିତ୍ୟାନନ୍ଦପ୍ରଭୂ ଓ ଅଦୈତପ୍ରଭୁଙ୍କ ଅନ୍ତର୍ଦ୍ଧାନ ପରେ 
ଯେତେବେଳେ ଏହି ଗ୍ରନ୍ଦ୍‌ ବୈଷ୍ଣବ ସମାଜରେ ଦେଖାଇଲେ 
ସେତେବେଳେ ସମସ୍ତ ବୈଷ୍ଣବ ସମାଜ ଏହି ଗ୍ରନ୍ଥ ଶାସ୍ତ୍ରବିରୁଦ୍ଧ 
ବୋଲି ତାହା ପ୍ରଚାର କରିବାକୁ ନିଷେଧ କଲେ, ଏପରିକି 
ତାଙ୍କୁ ଜୀବନର ଭୟ ପର୍ଯ୍ୟନ୍ତ ଦେଖାଇଲେ । ପରମାନନ୍ଦ 
ଦାସ ଭୟରେ ଆଉ ଏ ପୁସ୍ତକ ପ୍ରକାଶ କଲେ ନାହିଁ । ସେହି 
ସମୟରୁ ଏହି ଗ୍ରନ୍ଦୁକୁ ଗୃହଦେବତା ରାଧାଗୋବିନ୍ଦଙ୍କ ପାର୍ଶ୍ଵରେ 


୫୩୪ 


ରଖ୍‌ ପୂଜା କରାହେଉଛି । ସେମାନେ କେହି ଭୟରେ ଏ 
ଗ୍ରନ୍ଥ ପାଠ କରନ୍ତି ନାହିଁ । ପରମାନନ୍ଦ ଦାସ ଅଦ୍ବୈତପ୍ରଭୁଙ୍କ 
ଗୃହରେ ଚାକର ଥଲେ । 


“ ଶ୍ରୀଧର କୌତୂହଳୀ ହୋଇ ତାଙ୍କୁ ବହି ଖଣ୍ଡିକ ଥରେ 
ଦେଖାଇବା ପାଇଁ ଗୃହସ୍କୁଙ୍କୁ ଅନେକ ଖୋସାମତ କଲେ । 
ଗ୍ୃହସ୍ଫ୍‌ କହିଲେ, “ଏହି ଗ୍ରଚ୍ଛ ପଢ଼ିଲେ ଆପଣ ନିର୍ବଂଶ 
ହେବେ- ଏହିପରି ଅଭିଶାପ ଅଛି ।” ଶ୍ରୀଧର ହସି ହସି 
କହିଲେ, ' ମୁଁ ତ ନିର୍ବଂଶ ହୋଇଛି; ନୂଆ କରି କିଛି ହେବି 
ନାହିଁ । ଚୁମେ ମୋତେ ଏହି ଗ୍ରନ୍ଥ୍‌ ଖଣ୍ଡିକ ପଢ଼ିବାକୁ ଦିଅ ।” 
ଶ୍ରୀଧରଙ୍କ ଅନୁନୟରେ ବାଧ୍ୟ ହୋଇ ଗୃହସ୍ଫ୍‌ ଏହି ବହି ପଢ଼ିବାକୁ 
ଦେଲେ ଏବଂ ଗୋପନରେ ଗୃହର ଦ୍ଵାର ବନ୍ଦ କରି ଏହି ବହି 
ପଢ଼ିବାକୁ କହିଲେ । ଶ୍ରୀଧର ତାହା ହିଁ କଲେ । ଦେଖୁଲେ- 
ଗ୍ରନ୍ଥ ଖଣ୍ଡି ଅଦ୍ବୈତ ପ୍ରଭୁଙ୍କ ଜୀବନୀ । ପୃଷ୍ଠା ଓଲଟାଉ ଓଲଟାଉ 
ଗୋଟିଏ ଅଧ୍ୟାୟରେ ଶିରୋନାମା ଦେଖୁଲେ; ଲେଖୁଅଛି- 
“ଅଦ୍ଵୈତ ପ୍ରଭୁଙ୍କର ମହାପ୍ରଭୁଙ୍କୁ ଅଭିସମ୍ପାତ ।” ଏହା ଦେଖୁ 
ଶ୍ରୀଧର କୌତୂହଳୀ ହୋଇ ସେହି ଅଧ୍ୟାୟ ପଢ଼ିବାକୁ ଆରମ୍ଭ 
କଲେ । ପଢ଼ି ଆଶ୍ଚର୍ଯ୍ୟ ହୋଇ ଶ୍ରୀଧର ଏହି ଅଧ୍ୟାୟଟି ନକଲ 
କରି ଘେନିଆସିଲେ । ମୁଁ ସେ ନକଲ ପାଠ କରିଛି । ତାହାର 
ମୋଟାମୋଟି ବିବରଣ ଏହି:.-- 


“ ମହାପ୍ରଭୁ କାଟୋୟାରେ ସନ୍ନ୍ୟାସ ଗ୍ରହଣ କରନ୍ତେ 
ନିତ୍ୟାନନ୍ଦ ପ୍ରଭୁ ଓ ଚନ୍ଦ୍ରଶେଖର ପ୍ରଭୃତି ମହାପ୍ରଭୁଙ୍କୁ ବୃନ୍ଦାବନର 
ରାସ୍ତା ବୋଲି କ୍ରମେ ଗଙ୍ଗାତୀରକୁ ନେଇ ଆସିଲେ । ମହାପ୍ରଭୁ 
ଯମୁନା ଭ୍ରମରେ ଗଙ୍ଗାରେ ସ୍କାନ କଲେ । ଏହି ସମୟରେ 
ଅଦ୍ବୈତପ୍ରଭୁ ନୂତନ କୌପୀନ, ବହିର୍ବାସ ଘେନି ଉପସ୍ଥିତ 
ହେଲେ । ଅଦ୍ବୈତପ୍ରଭୁଙ୍କୁ ଦେଖ ମହାପ୍ରଭୁ ବୁଝିପାରିଲେ ଯେ 
ତାଙ୍କୁ ଭୁଲାଇ ଅଣାହୋଇଛି । ଏହାପରେ ଅଦ୍ଵୈତପ୍ରଭୁ ଅନେକ 


ସାଧ୍ଯ ସାଧନା କରି ମହାପ୍ରଭୁଙ୍କୁ ଶାନ୍ତିପୁରରେ ନିଜ ଘରକୁ 


ଘେନି ଆସିଲେ । ଏହି ସବୁ କଥା ତ ଚରିତାମ୍ପୃତରେ ଅଛି, 
ତାହା ତୁମେ ଜାଣ । 


“ ଏହାପରେ ପରମାନନ୍ଦ ଲେଖୁଛନ୍ତି- ମହାପ୍ରଭୁଙ୍କୁ 


ନେଇ ମହାମହୋସୁବ ହୋଇଗଲା । ନବଦ୍ବୀପରୁ ଶଚୀମାତା 
ଆସିଲେ । ସୀତା ଠାକୁରାଣୀ (ଅଦୈତଗ୍ଧହିଣୀ) ଆହ୍ଲାଦରେ 
ଉନ୍ନତ୍ତଙ୍କ ପରି ହେଲେ । ସମସ୍ତ ଦିନ ରାତି ଦୀୟତାଂ ଭୁଜ୍ୟତାଂ 


ଶ୍ରୀ ବିଜୟକୃଷ୍ଣ ଚରିତ 


ଓ ଖୋଳ କରତାଳ ଚାଲିଥାଏ । ମୋର ଯେ କି ଖଟଣି ବଢ଼ିଲା 
ତାହା କଥାରେ କହିହେବ ନାହିଁ । ଦିନେ :ˆ ସୀତା ଠାକୁରାଣୀ 
ରୋଷେଇ ବସାଇ ଦେଖୁୂଲେ ଯେ ମସଲା, ଜୀରା, ଫୁଟଣ 
କିଛି ନାହିଁ । ତେଣୁ ସେ “ ପରମା” “ ପରମା” ବୋଲି ଚିତ୍କାର 
କରିବାକୁ ଲାଗିଲେ ଏବଂ ମୁଁ ତାଙ୍କ ଆଗକୁ ଯିବାରୁ 
“ହାରାମଜାଦା, କିଛି ଦେଖୁନୁ” ବୋଲି ଗାଳି ଦେବାକୁ 
ଲାଗିଲେ । ମୁଁ ଜୀରା, ଗୋଲମରିଚ ଆଣିବାପାଇଁ ବଜାର 
ଆଡ଼କୁ ଧାଇଁଲି । 


“ ଅଦ୍ବୈତପ୍ରଭୁଙ୍କ ଗୃହ ସମ୍ମୁଖରେ ଗୋଟାଏ ପ୍ରକାଣ୍ଡ 
ଆମ୍ବଗଛ ଥୁଲା । ତାହା ପଛକୁ କେତେଗୁଡ଼ିଏ ବେତବୁଦା। 
ଦେଖୁଲି, ମହାପ୍ରଭୁ ଆମ୍ବଗଛ ମୁଳେ ବସିଛନ୍ତି, ଅଦ୍ଵୈତ ପ୍ରଭୁ 
ଆଣ୍ଠୁମାଡ଼ି ବସି କଂଣ ଯେପରି ମିନତି କରୁଛନ୍ତି, ଆଉ 
ନିତ୍ଯାନନ୍ଦ ପ୍ରଭୁ ସମ୍ମୁଖରେ ଠିଆ ହୋଇ ମୁରୁକି ମୁରୁକି 
ହସୁଥାନ୍ତି । ଏହି ଦୃଶ୍ୟ ଦେଖୁ ମୋର ବଡ଼ କୌତୂହଳ ହେଲା । 
ଜୀରା କଥା ଭୁଲିଯାଇ ମୁଁ ସେହି ବେତବୁଦା ଆଢୁଆଳରେ 
ଯାଇ ଲୁଚି ରହିଲି' । ସେତେବେଳେ ଶୁଣିଲି-- ଅଦ୍ଵୈତପ୍ରଭୁ 
ମିନତି କରି ମହାପ୍ରଭୁଙ୍କୁ କହୁଛନ୍ତି, “ସନ୍ନ୍ୟାସୀଙ୍କର ନିଜ 
ଗ୍ରାମରେ ରହିବାର ନିଷେଧ ଅଛି । ଶାନ୍ତିପୁର ତ ତୁମର ନିଜ 
ଗ୍ରାମ ନୁହେଁ, ତୁମେ ଏହି ସ୍ତରାନରେ ବାସକର। ମୁଁ ଗଙ୍ଗାତୀରରେ 
ତୁମକୁ ଖଣ୍ଡିଏ କୁଟୀର ତିଆରି କରିଦେବି ଏବଂ ସମସ୍ତଙ୍କୁ 
ମନା କରିଦେବି କେହି ଯାଇ ତୁମକୁ ବିରକ୍ତ କରିବେ ନାହିଁ । 
ତୁମେ ସମସ୍ତ ଦିନ ସେହିଠାରେ ରହି ଭଜନ 
କରିବ।” ମହାପ୍ରଭୁ କହିଲେ, “ ଶାନିପୁର ଓ ନବଦ୍ବୀପ ତ ବେଶୀ 
ଦୂର ନୁହେଁ । ସ୍ଵଦେଶରେ କିପରି ସନ୍ନ୍ୟାସୀର ବାସସମ୍ଫାନ 
ହେବ ? ମୁଁ ନୀଳାଚଳ ଯିବି ।' ତହୁଁ ଅଦ୍ବୈତପ୍ରଭୁ କରଯୋଡ଼ି 
କହିଲେ, “ ତେବେ ମୋତେ ମଧ୍ଷ ସଙ୍ଗରେ ନେଇ ଚାଲ !' 
ମହାପ୍ରଭୁ କହିଲେ, “ ତୁମେ କିପରି ଯିବ ? ତୁମର ସ୍ତ୍ରୀ, ପୁତ୍ର, 
କନ୍ୟା ରହିଛନ୍ତି, ସେମାନଙ୍କ ପ୍ରତି ତୁମର କର୍ତବ୍ୟ ଅଛି । ସେ 
କର୍ତବ୍ୟ ତ୍ୟାଗ କଲେ ତୁମେ ପ୍ରତ୍ୟବାୟର ଭାଗୀ ହେବ ।” 
ସେତେବେଳେ ଅଦ୍ବୈତପ୍ରଭୁ ପୁଣି କହିଲେ, “ ତାହାହେଲେ 
ତୁମେ ଶାନ୍ତିପୁରରେ ରହ । ' ମହାପ୍ରଭୁ ଦୃଢ଼ ସ୍ଵରରେ “ ନାଂ 
ବୋଲି କହିଲେ । ଅଦ୍ଵୈତପ୍ରଭୁ କ୍ରୋଧାନ୍ଵିତ ହୋଇ କହିଲେ, 
“ତେବେ ମୁଁ ତୁମକୁ ଅଭିସମ୍ପାତ ଦେବି, ତୁମକୁ ପୁଣି ଆସିବାକୁ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ହେବ ।' ମହାପ୍ରଭୂ ହସି ହସି କହିଲେ, ' ଆରାଧନା, 

ଅଭିସମ୍ପାତ- ସବୁ ମୋ ନିକଟରେ ସମାନ; ଥରେ ତୁମର 
ଆରାଧନାରେ ଆସିଛି, ଆଉ ଥରେ ନାହିଁ ତ ଅଭିସମ୍ପାତରେ 
ଆସିବି ।” ସେତେବେଳେ ଅଦ୍ବୈତପ୍ରଭୁ ଅଭିସମ୍ପାତ ଦେଲେ, 
“ ତୁମକୁ ପୁଣି ଆସିବାକୁ ହେବ । ସନ୍ନ୍ୟାସ ପରେ ଆସି ଦଶଦିନ 
ମୋ ଘରେ ରହିଲ; ଦଶମ ଦିବସରେ ଚାଲିଯାଉଛ | ମୁଁ 
ଅଭିସମ୍ପାତ ହେଉଛି, ମୋର ଦଶମ ପୁରୁଷରେ ପୁଣି ଆସି 
ତମକୁ ଜନ୍ମ ଗ୍ରହଣ କରିବାକୁ ହେବ । ଶୋକରେ, ଦୁଃଖରେ 
ଉନ୍ମାଦିନୀ ଶଚୀମାତାଙ୍କୁ ଫୋପାଡ଼ିଦେଇ ତୁମେ ଚାଲିଯାଉଚ । 
ସେଥର ତୁମର ମା ଉନ୍ମାଦିନୀ ହେବେ ଏବଂ ତୁମକୁ ତାଙ୍କର 
ସେବା କରିବାକୁ ହେବ । ବିବାହିତା ପନ୍ନୀ ବୋଲି ଦୁଃଖୁନୀ 
ବିଷ୍ଣୁପ୍ରିୟାଙ୍କୁ ପରିତ୍ୟାଗ କରିଯାଉଛ; ସେଥର ସନ୍ନ୍ୟାସୀ ହୋଇ 


ମଧ୍ଯ ପନ୍ନୀଙ୍କୁ ସଙ୍ଗରେ ରଖୁ ତାଙ୍କର ସେବା ଗ୍ରହଣ କରିବାକୁ 


ହେବ । ମୋର ପୁତ୍ରକନ୍ୟା ଅଛନ୍ତି ବୋଲି ମୋତେ ସଙ୍ଗରେ 
ନେଉନାହିଁ; ସେଥର ତୁମର ମଧ୍ଯ ପୁତ୍ରକନ୍ୟା ହେବ ଏବଂ 
ସେମାନଙ୍କୁ ସଙ୍ଗରେ ନେଇ ତୁମକୁ ବୁଲିବାକୁ ହେବ । ଚାହିଁ 
ଦେଖ, ଶାନ୍ତିପୁରବାସୀ ସମସ୍ତେ ତୁମପାଇଁ କାନ୍ଦୁଛନ୍ତି, ତୁମେ 
ସେମାନଙ୍କୁ ଅଗ୍ରାହ୍ୟ କରି ଚାଲିଯାଉଛ । ସେଥର ଏହି 
ଶାନ୍ତିପୁରବାସୀ ତୁମ ଦେହରେ ଧୁଳି ଓ କାଦୁଅ ପକାଇ ତୁମକୁ 
ତଡ଼ିଦେବେ । ' ମହାପ୍ରଭୁ ଶୁଣି କହିଲେ, “ ତୁମର ଅଭିଶାପ 
ଶିରୋଧାର୍ଯ୍ୟ; କିନ୍ତୁ ମୁଁ ତ ଆଉ ଏକାକୀ ଆସିବି ନାହିଁ; ବ୍ରହ୍ମ 
ତତ୍ତ୍‌ରୂପୀ ତୁମେ, ପରମାମ୍ ତତ୍ତ୍ବ ରୂପୀ ନିତ୍ୟାନନ୍ଦ, ଏହି 
ଭଗବତ୍‌୍ତତ୍ତ୍ଵ ସଙ୍ଗେ ଏକତ୍ର ହୋଇ ବ୍ରହ୍ମ, ଆତ୍ମା ଓ ଭଗବାନ୍‌ ¬ 
ଏହି ତ୍ରିତତ୍ତ୍ର ଝୁଝାଇବାପାଇଁ ତିନି ଦେହ ମିଶି ଏକ ରୂପ 
ହେବ । ” 


“ ଏହାପରେ ପରମାନନ୍ଦ ଲେଖୁଛନ୍ତି-ଘର ଭିତରୁ 
ସୀତାଠାକୁରାଣୀଙ୍କ ଗଳା ମତେ ଗାଳିମନ୍ଦ କରୁଥିବାର ଶୁଣି ମୁ 
ମସଲା କିଣିବାପାଇଁ ବଜାରକୁ ଦୌଡ଼ିଲି । 


“ ପରମାନନ୍ଦଙ୍କ ପୁସ୍ତକର ଏହି ଅଧ୍ୟାୟର ନକଲ ମୁଁ 
ଶ୍ରୀଧରଙ୍କ ନିକଟରେ ନିଜେ ପାଠ କରିଛି । ଏହାର କିଛି ଦିନ 
ପରେ ଶ୍ରୀଧରଙ୍କୁ ବସନ୍ତ ହୁଏଏଁ ରୋଗ ଭଲ ହେବା ପରେ 
ଗୋସାଇଁ ଶ୍ରୀଧରଙ୍କର ସମସ୍ତ ଲୁଗାପଟା, ବହି ଇତ୍ୟାଦି ପୋଡ଼ି 
ପକାଇବାକୁ କହିଲେ । ଶ୍ରୀଧର ଏହି ବହି ଖଣ୍ତ ଗୋପନରେ 


୫୩୫ 


ରଖୂ ଆଉ ସବୁ ବାହାର କରିଦେଲେ । କିନ୍ତୁ ଗୋସାଇଁ 
ଯେତେବେଳେ ପଚାରିଲେ, `“ ଶ୍ରୀଧର, ଆଉ କିଛି ନାହିଁତ 7 
ସେତେବେଳେ ଆଉ ଶ୍ରୀଧର ମିଥ୍ୟା କଥା କହିପାରିଲେ ନାହିଁ; 
ଏହି ବହି ଖଣ୍ଡିକ ରଖୂବେ ବୋଲି କାକୁତି ମିନତି କରିବାକୁ 
ଲାଗିଲେ । ଗୋସାଇଁ ଶୁଣିଲେ ନାହିଁ, ସୁତରାଂ ସେ ଖଣ୍ଡିକ 
ମଧ୍ଯ ଅଗ୍ନିରେ ବିସର୍ଜନ କରିବାକୁ ହେଲା । ମୁଁ ଏହି ବହି 
ଖଣ୍ଡିକ ନକଲ କରି ରଖୁବି ବୋଲି କେତେ ଥର ମନ କରିଥୁଲି; 
କିନ୍ତୁ ଆଳସ୍ୟବଶତଃ ଆଜିକାଲି କରି ହୋଇପାରିଲା ନାହିଁ । 
ଏହାପରେ ଗୋସାଇଁ ଓ ପରେ ଶ୍ରୀଧର ମର୍ତ୍ୟଲୋକରୁ ଅଦୃଶ୍ୟ 
ହୋଇଗଲେ । ମୁଁ ଥରେ ନବଦ୍ଵବୀପରୁ କାଟୋୟା ଚାଲି ଚାଲି 
ଯିବା ପଥରେ ଏହି ପରମାନନ୍ଦଙ୍କ ବଂଶର ଘର ବାହାର 
କରିବା ଲାଗି ଅନେକ ଖୋଜିଲି । ପ୍ରାୟ ପନ୍ଦର ଦିନ ଅନେକ 
ଗ୍ରାମରେ ଅନୁସନ୍ଧାନ କଲି; କିନ୍ତୁ ଗ୍ରାମର ନାମ ଜଣା ନଥୁବାରୁ 
ପରମାନନ୍ଦଙ୍କ ଘର ଖୋଜି ପାଇଲି ନାହିଁ । ଏଥର ତୁମେ 
ବ୍ୟାପାରଟା ଚୁଝିନେବ । ” 


ଶ୍ରୀଧର ଘୋଷ ମହାଶୟ ଯେ ନବଦ୍ବୀପରୁ କାଟୋୟା 
ସିଧା ପଥରେ ଯାଇଥୁଲେ ତାହା ଅନୁମାନ କରିବାର କାରଣ 
ନାହିଁ । ସେ କେତେ କେଉଁଆଡ଼େ ବୁଲି ବୁଲି କେତେ ଦିନରେ 
କାଟୋୟାରେ ପହୁଞ୍ଚୁଥୁବେ ତାହା କହିହେବ ନାହିଁ । ତାଙ୍କର 
ନକଲଟି ପୋଡ଼ା ହେଲା ଓ ପରମାନନ୍ଦ ଦାସଙ୍କ ଗୃହର ସନ୍ଧାନ 
ମିଳିଲା ନାହିଁ । କେତେ ବଡ଼ ଗୋଟାଏ ଘଟଣା କାଳବକ୍ଷରେ 
ଲୁପ୍ତ ରହିଗଲା- ଏହାଠାରୁ ବଳି ଆଉ କ୍ଷୋଭର କଥା କଣ 
ଥାଇପାରେ ? 


ଯାହାହେଉ, ବର୍ତମାନ ଆମର ହାରିସନ୍‌ ରୋଡ଼ରେ 
ଥିବା ଗୋସ୍ଵାମୀପ୍ରଭୁଙ୍କ ବାସଭବନକୁ ଫେରିବାକୁ ହେବ । 
ଗୋସ୍ଵାମୀପ୍ରଭୁଙ୍କର କେତେକ ଶିଷ୍ୟ କଚେରୀରୁ ସିଧା ତାଙ୍କ 
ପାଖକୁ ଚାଲିଆସନ୍ତି । ସେମାନେ କହନ୍ତି ଯେ ତାଙ୍କ ମୁହଁରୁ 
ଦିପଦ କଥା ଶୁଣିଲେ ବା କେବଳ ତାଙ୍କୁ ଦର୍ଶନ କଲେ ସମସ୍ତ 
ଦିନର କର୍ମ୍ମଗ୍ନାନି ଓ କ୍ଲେଶ ସଙ୍ଗେ ସଙ୍ଗେ ଦୂରୀଭୂତ ହୁଏ । 
ପ୍ରସିଦ୍ଧ ଓକିଲ ହେମେନ୍ଦ୍ରନାଥ ମିତ୍ର ମହାଶୟ କହନ୍ତି ଯେ ତାଙ୍କ 
ନିକଟରେ କିଛି ସମୟ ବସିଗଲେ ଏକ ସପ୍ତାହର ସମ୍ବଳ 
ମିଳିଯାଏ । 


୫୩୬ 


ଦିନେ ମୋହିନୀବାବୁ: ଗୋସ୍ଵାମୀପ୍ରଭୁଙ୍କ ଆସନ ଗ୍ଗହରେ 
ଶୟନ କରି ସ୍ଵପ୍ନ ଦେଖୂଲେ ଯେ ଦୁଇଜଣ ସାଧୁ ଆଗମନ 
କରି ଜଣେ ଗୋସ୍ଵାମୀପ୍ରଭୁଙ୍କ ଅଙ୍ଗରେ ବିଭୂତି ଲେପନ କଲେ; 
ଅନ୍ୟ ଜଣକ ତାଙ୍କ ପାଦ ସମ୍ବାହନ କଲେ । ଦୁଇଟି ରୂପ 
ଲାବଣ୍ୟବତୀ ଓ ନାନା ଆଭରଣଭୃଷିତା ଦେବକନ୍ୟା 
ଗୋସ୍ଵାମୀପ୍ରଭୁଙ୍କ ବାମ ପାର୍ଶ୍ଵରେ ଦଣ୍ଡାୟମାନ ହୋଇ ଜଟା 
ବାଛୁ ବାଛୁ ଜଣେ ମୋହିନୀବାବୁଙ୍କୁ ଦେଖୁ ସଙ୍କୁଚିତ ହୋଇ 
ଚାଲିଯିବାକୁ ଉଦ୍ୟତ ହେବାରୁ ଗୋସ୍ଵାମୀପ୍ରଭୁ କହିଲେ-ସେ 
ଆମର ନିଜ ଲୋକ । ମୋହିଁନୀବାବୁ ଏହି ସ୍ବପ୍ନ କଥା 
ଗୋସ୍ଵାମୀପ୍ରଭୁଙ୍କୁ କହିବାରୁ ସେ କହିଲେ, “ ଏହା ସ୍ଵପ୍ନ ନୁହେଁ; 
ଦର୍ଶନ ।” 

ଦିନେ ଅଶ୍ଵିନୀ ମିତ୍ର ଦେଖନ୍ତି ଯେ ତିନୋଟି ପ୍ରଜାପତି 
ଗୋସ୍ଵାମୀପ୍ରଭୁଙ୍କ ଶିର ନିକଟରେ ଉଡ଼ି କ୍ଷୁଦ୍ର ରମଣୀ ମୂରି 
ଧାରଣପୂର୍ବକ ତାଙ୍କ କପାଳର କେଶରେ ସୁକ୍ଷ୍ମ ବେଣୀ ରଚନା 
କରି ପ୍ରଣାମପୂର୍ବକ ବିଦାୟ ନେଲେ । ପରେ ଗୋସ୍ବାମୀପ୍ରଭୁ 
ଅଶ୍ଵିନୀବାବୁଙ୍କୁ ଏହି ବେଣୀ ଫିଟାଇଦେବାକୁ ଆଦେଶ 
ଦେଲେ । ଅଶ୍ଵିନୀ ବାବୁ ସେମାନଙ୍କର ପରିଚୟ ପଚାରିବାରୁ 
ସେ କହିଲେ, “ ସେମାନେ ଦେବକନ୍ୟା; ପ୍ରଜାପତି ରୂପରେ 
ଆସିଥୁଲେ ।” 


ଦିନେ ମହେନ୍ଦ୍ରବାବୁ ଗୋସ୍ଵାମୀପ୍ରଭୁଙ୍କ ଦ୍ଵାରଦେଶରେ 
ଉପସ୍ଥିତ ହୋଇ କାଳୀଘାଟର ଦେବୀ ତାଙ୍କର କେଶ ବିନ୍ଯାସ 
କରୁଥିବାର ଦେଖୁବାମାତ୍ରକେ ପ୍ରତ୍ୟାବର୍ତନ କଲେ । ପରେ 
ଯାଇ ତାଙ୍କୁ ଏକଥା କହିବାରୁ ସେ କହିଲେ, “ ଯାହା 
ଦେଖୁଛନ୍ତି, ସତ୍ୟ । ଏକଥା ପ୍ରକାଶ କଲେ ମୁ ରହିବି ନାହିଁ ।” 
ଗୋସ୍ଵାମୀପ୍ରଭୂଙ୍କ ଦେହତ୍ୟାଗ ପରେ ମହେନ୍ଦ୍ରବାବୁ ଉନ୍ଜକତ୍ତ 
ଭାବରେ ଏହା ପ୍ରକାଶ କରିଥୁଲେ । 


କୁଞ୍ଜ ଠାକୁରତା ମହାଶୟ ଦିନେ ସ୍ଵପ୍ନ ଦେଖୂଲେ ଯେ 
ରନ୍‌ସିଂହାସନରେ ଶ୍ରୀକୃଷ୍ଣ ଯୋଗମାୟା ଦେବୀଙ୍କୁ ତାଙ୍କ ବାମ 
ପାର୍ଶ୍ଵରେ ବସାଇଛନ୍ତି ଓ ଗୋସ୍ଵାମୀପ୍ରଭୁ ପାବଚ୍ଛ ପାଖରେ 
ଦଣ୍ଡାୟମାନ ଅଛନ୍ତି । ଏଥୁରେ ତାଙ୍କର ମନଃପୂତ ହେଲା ନାହିଁ 
ବୋଲି ସେ ଗୋସ୍ଵାମୀପ୍ରଭୁଙ୍କୁ ଜଣାଇବାରୁ ସେ କହିଲେ, 
“ ସେଥୁରେ କଣ ଅଛି ?” ଗୁରୁ ଓ ଗୋବିନ୍ଦ ଅଭିନ୍ନ ବୋଲି 
କୁଞ୍ଜବାବୁ ଏପରି ସ୍ଵପ୍ନ ଦେଖୂଲେ । 


ଶ୍ରୀ ବିଜୟକୃଷ୍ଣ ଚରିତ 


ସାଧନ କରୁ କରୁ ରାମକୃଷ୍ଣ ଗ୍ରହ ମହାଶୟଙ୍କର କଣ 
ଗୋଟାଏ ଅବସ୍ଫା ଖୋଲିଗଲା ଯେ ସୀତଦି ନ ପର୍ଯ୍ୟନ୍ତ 
ଇହଲୋକ, ପରଲୋକ, ଦେବଲୋକ ଓ ଭୂତ ଭବିଷ୍ଯତ 
ଅନେକ କଥା ତାଙ୍କ ନିକଟରେ ପ୍ରକାଶିତ ହେବାକୁ ଲାଗିଲା । 
ସେ ଶିବଲୋକ ଓ ଗୋଲୋକ ପ୍ରଭୃତି ଦର୍ଶନ କରି ଦେଖୂଲେ 
ଯେ ଗୋଲୋକର ସିଂହାସନ ଶୁନ୍ୟ, କାରଣ ଗୋଲୋକପତି 
ମର୍ଭ୍ୟରେ ଲୀଳା କରୁଛନ୍ତି । ତାଙ୍କ କଥା ଶୁଣି ସମସ୍ତେ ତାଙ୍କର 
ମସ୍ତିଷ୍କବିକୃତି ଘଟିଛି ବୋଲି ମନ୍ତବ୍ୟ ପ୍ରକାଶ କଲେ । କିନ୍ତୁ 
ଗୁହ ମହାଶୟ ନାନା ଅଲୌକିକ ଦର୍ଶନ ଲାଭ କରି 
କଳିଯୁଗରେ ଭବିଷ୍ୟତରେ ବଳପୂର୍ବକ ଲୋକଙ୍କ ଭିତରେ 
ଧର୍ମ୍ମଣଭାବର ଜାଗରଣ କରାଯିବ ଓ ସର୍ବତ୍ର ଲୋକେ ହରି 
କୀର୍ଉନରେ ମତ୍ତ ହେବେ-ଏହା ତାଙ୍କର ଦୃଷ୍ଟିଗୋଚର ହେଲା । 
ଗୋସ୍ଵାମୀପ୍ରଭୁ ଶ୍ରବଣ କରି ସମସ୍ତ ସତ୍ୟ ବୋଲି ଅଭିମତ 
ପ୍ରଦାନ କଲେ । 


ଏହିପରି କେତେ ଶିଷ୍ୟଙ୍କର କେତେ ବିଚିତ୍ର ଅନୁଭୂତି 
ହୋଇଛି ତାହାର ସୀମା ନାହିଁ । ସେହି ଅଲୌକିକି ଅନୁଭୂତି 
ସଂଗ୍ରହ କରିବା ଏକାନ୍ତ ଅସମ୍ଭବ । ଯେଉଁ କେତୋଟି ବିଷୟ 
ଗୋସ୍ଵାମୀପ୍ରଭୁଙ୍କ ନିକଟରେ ଆଲୋଚିତ ହୋଇଛି ତାହା ହିଁ 
ଏଠାରେ ପ୍ରଦତ୍ତ ହେଲା । 


ଦିନେ ଶ୍ରୀକୃଷ୍ଣ ଶ୍ରୀମତୀ ରାଧାରାଣୀ ଓ ସଖୀଗଣଙ୍କ ସହିତ 
ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ ହୋଇ ତାଙ୍କୁ ଇହଲୋକ 
ପରିତ୍ୟାଗ କରି ସେମାନଙ୍କ ସଙ୍ଗରେ ଯିବାକୁ କହିଲେ । 
ଗୁରୁଦେବଙ୍କ ବିନା ଆଦେଶରେ ସେ ଯିବାକୁ ଅକ୍ଷମ ବୋଲି 
କହିବାରୁ ଶ୍ରୀକୃଷ୍ଣ ପରମହଂସଜୀଙ୍କୁ ଅଣାଇଲେ । ପରମହଂସଜୀ 
କହିଲେ, “ ଏହାଙ୍କର କାର୍ଯ୍ୟ ଶେଷ ହୋଇ ନାହିଁ, ଆଉ କିଛି 
ଦିନ ରହିବାକୁ ହେବ।” ଏହା ଶୁଣି ସେମାନେ ହସି 
ଚାଲିଗଲେ । ଶ୍ରୀକୃଷ୍ଣଙ୍କୁ ତ ଅଜଣା ନାହିଁ ସେ ଗୋସ୍ଵାମୀପ୍ରଭୁ 
କେବେ ଇହଲୋକ ତ୍ୟାଗ କରିବେ । ତେବେ ଏପରି ଭାବରେ 
ଆସି ଆହ୍ଵାନ କରିବାର ଉଦ୍ଦେଶ୍ୟ କଣ ? ଏଥ୍ବରୁ ଅନୁମାନ 
ହେଉଛି ଯେ ଗୁରୁ ଓ କୃଷ୍ଣ ଏକ ତତ୍ସ ହେଲେ ମଧ୍ଯ ଶିଷ୍ୟଙ୍କର 
ଜୀବନର ନିୟନ୍ତା ଗୁରୂ, କୃଷ୍ଣ ନୁହନ୍ତ-ଏହି ତର୍ତ୍‌ ଏହି 
ଘଟଣାରୁ ପ୍ରକାଶିତ ହେଲା। 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଶ୍ରୀଯୁକ୍ତ ନୃତ୍ୟଗୋପାଳ ଗୋସ୍ଵାମୀ ଅନ୍ୟ ଜଣେ ବନ୍ଧୁଙ୍କ 
ସହିତ ଗୋସ୍ଵାମୀପ୍ରଭୁଙ୍କ ନିକଟରେ ଉପଖ୍ଥୁ ତ ହୋଇ 
ପଚାରିଲେ, “ରଷିପ୍ରଣୀତ ଶାସ୍ତ୍ର ସହିତ ଗୌଡ଼ ।ୟ 
ଗୋସ୍ଵାମୀପ୍ରଣୀତ ଶାସ୍ତ୍ରର ବିରୋଧ ହେଲେ କେଉଁ ଶାସ୍ତ୍ର ପ୍ରାମାଣ୍ୟ 
ହେବ ?” ଗୋସ୍ଵାମୀପ୍ରଭୁ କହିଲେ, “ ରଷିପ୍ରଣୀତ ଶାସ୍ତ୍ର 
ପ୍ରାମାଣ୍ୟ ହେବ । ଗୋସ୍ଵାମୀ ପ୍ରଣୀତ ଶାସ୍ତ୍ର ଅଭ୍ରାନ୍ତ ନୁହେଁ । 
ଦିବ୍ୟଦ୍ରଷ୍ଟା ରଷିମାନେ ଯାହା ଲେଖୁଯାଇଛନ୍ତି ତାହାହିଁ 
ଅଭ୍ରାନ୍ତ । ରଷିମାନଙ୍କର ଅନୁଗତ ହୋଇ ହିଁ ଗୋସ୍ଵାମୀଗଣ 
ତାଙ୍କର ସମସ୍ତ ଶାସ୍ତ୍ର ଲେଖୁଛନ୍ତି । ସେମାନଙ୍କ କଥାର 
ପୋଷକତା ପାଇଁ ସେମାନେ ରଖିବାକ୍ୟ ପ୍ରମାଣସ୍ଵରୂପ ଉଦ୍ଧୃତ 
କରିଛନ୍ତି । ରଷିବାକ୍ୟ ସହିତ ନ ମିଳିଲେ ତାହା ଲୋକେ 
ମାନିବେ କେମିତି ୧” 


ଗୋସ୍ବାମୀପ୍ରଭୁ ଶାକ୍ତ ଓ ବୈଷ୍ଣବମାନଙ୍କ ମଧ୍ଯରେ 
ପାର୍ଥକ୍ୟ ଦେଖାଇ କହନ୍ତି, “ ଏଶ୍ଵର୍ଯ୍ୟ ଭାବର ଉପାସକ ହିଁ 
ଶାକ୍ତ ଆଉ ମାଧୁର୍ଯ୍ୟ ଭାବର ଉପାସକ ହିଁ ବୈଷ୍ଣବ। 
ରାମସୀତା, ଲକ୍ଷ୍ମୀନାରାୟଣ, କାଳୀ ଓ ଦୁର୍ଗାଙ୍କର ଉପାସକ 
ଯଦି ଏଶ୍ଵର୍ଯ୍ୟ ଭାବର ହୁଅନ୍ତି ତେବେ ତାହାଙ୍କୁ ଶାକ୍ତ, ଆଉ 
ଯଦି ମାଧୁର୍ଯ୍ୟ ଭାବର ହୁଅନ୍ତି ତେବେ ତାଙ୍କୁ ବୈଷ୍ଣବ 
କହିବାକୁ ହେବ । ଧର୍ମ ପ୍ରବୃତ୍ତି7ୁଳକ ହେଲେ ତାହା ଶାକ୍ତ 
ଧର୍ମର ନିବୂତ୍ତିମୂଳକ ହେଲେ ବୈଷ୍ଣବ ଧର୍ମ୍ନ । . ରାମପ୍ରସାଦ 
ଶକ୍ତି ବା କାଳୀ ଉପାସକ ହେଲେ ସୁଦ୍ଧା ତାଙ୍କ ପରି ବୈଷ୍ଣବ 
କେତେ ଜଣ ଅଛନ୍ତି ?” 


ଦିନେ ଗୋସ୍ଵାମୀପ୍ରଭୁ ତ୍ରିତଳର ଶୌଗ୍ନଗାରରେ ଅଛନ୍ତି, 
ଏହି ସମୟରେ ତିନି ଜଣ ଅତିଥ ଦ୍ଵାରବାନ୍‌ ନିକଟରେ 
ଭୋଜନପ୍ରାର୍ଥୀ ହେବାରୁ ସେ କହିଦେଲା ଯେ ସେତେବେଳେ 
କିଛି ମିଳିବ ନାହିଁ । ଗୋସ୍ବାମୀପ୍ରଭୁ ଏହା ଶୁଣିପାରି 
ଶୌଗ୍ନଗାରରୁ ଚିତ୍‌କାର କରି ସେହି ତିନିଜଣ ଅତିଥୁଙ୍କର 
ଅନୁସନ୍ଧାନ କରିବାକୁ କହିଲେ । କିନ୍ତୁ ସେମାନଙ୍କର କୌଣସି 
ସନ୍ଧାନ ମିଳିଲା ନାହିଁ । ଏହାପୂର୍ବରୁ ଶାନ୍ତିପୁରରେ ତିନିଜଣ 
ଅତିଥ ଅସମୟରେ ଶ୍ୟାମସୁନ୍ଦରଙ୍କ ପ୍ରସାଦ ଭିକ୍ଷା କରି ନିରାଶ 
ହୋଇ ଫେରିଯିବା ସମ୍ବାଦ ପାଇ ଗୋସ୍ଵାମୀପ୍ରଭୁ କହିଲେ, 
“ ସେମାନେ ବ୍ରହ୍ମା, ବିଷ, ଶିବ: ସେମାନେ ଏଠାକୁ ମଧ୍ଯ 


୫୩୭ 


ଆସିଥୁଲେ | ସେମାନେ କହିଗଲେ ଯେ ସେମାନେ 
ଶାନ୍ତିପୁରରେ ଶ୍ୟାମସୁନ୍ଦରଙ୍କ ପ୍ରସାଦ ପାଇଲେ ନାହିଁ ଓ ପ୍ରତ୍ୟହ 
ତିନିଜଣ ଅତିଥ୍‌ଙ୍କୁ ଭୋଜନ କରାଇଲେ ସେମାନେ 
ପାଇବେ । ” ସେହି ସମୟରୁ ହାରିସନ୍‌ ରୋଡ଼ ବାସ ଭବନରେ 
ଓ ଶାନ୍ତିପୁରରେ ପ୍ରତ୍ୟହ ତିନିଜଣ ଅତିଥଙ୍କର ସତ୍‌କାରର 
ବ୍ୟବସ୍ଥା ହେଲା । £ 


ଏହି ସମୟରେ ଗୋସ୍ଵାମୀପ୍ର ଭୁଙ୍କର ଅନ୍ତର୍ଯ୍ୟାମିତ୍‌ 
ସମ୍ବନ୍ଧରେ ପରିଚୟ ମିଳେ। ରାମଦାସ କାଠିୟା ବାବାଙ୍କର 
ଅସୁସ୍ତ୍ୁତାର ସମ୍ବାଦ ଶ୍ରୀଯୁକ୍ତ ଅଭୟବାବୁଙ୍କ ମୁଖରୁ ଶ୍ରବଣ କରି 
ଶ୍ରୀଯୁକ୍ତ ବିଜୟକୃଷ୍ଣ ଗୋସ୍ଵାମୀପ୍ରଭୁ ଏହା ପ୍ରକାଶ କଲେ ଯେ 
“ ଶ୍ରୀଯୁକ୍ତ ବାବାଜି ମହାରାଜଙ୍କ ଶରୀର ସିଦ୍ଧ; ତାଙ୍କର କୌଣସି 
ରୋଗ ହେବାର ସମ୍ଭାବନା ନାହିଁ । ତେବେ କୌଣସି ସାଧୁ 
ଅବଶ୍ୟ ତାଙ୍କୁ ବିଷ ପ୍ରଦାନ କରିଛି, ନତୁବା ଅନ୍ୟ କୌଣସି 
କାରଣରୁ ତାଙ୍କର ଅସୁସ୍ତୁତା ହୋଇନାହିଁ ।” ଶ୍ରୀ ବୃନ୍ଦାବନ 
ରେ ଏହି କଥା ପ୍ରକାଶ କରିବାରୁ ଶ୍ରୀଯୁକ୍ତ ବାବାଜି ମହାରାଜ 
କହିଲେ, “ ଦେଖ, କଲିକତାରେ ବସି ମହାମ୍ବାଙ୍କୁ କିପରି ଖବର 
ମିଳିଗଲା ? ବାବା ପୁଷ୍କର ଦାସ ଏଥରକ ମତେ ଦୁଇ ଭରି 
ଶଙ୍ଗୁଆ ରୁଟିସଙ୍ଗେ ଦେଇଦେଲା । ମୋର ଶରୀର ବୃଦ୍ଧ 
ହୋଇଯାଇଛି; ସେଥୁପାଇଁ ଶଙ୍ଖୁଆ ଶରୀରକୁ ଦୁଃଖ ଦେଲା | ” 


ଗୋସ୍ଵାମୀପ୍ରଭୁଙ୍କର ସମସ୍ତ ସାଧନାର ଅନ୍ତରାଳରେ 
ଦେଶାତ୍ମବୋଧ, ଜାତି. ଓ ଜଗତର ମଙ୍ଗଳ କାମନା ସର୍ବଦା 
ବିଦ୍ୟମାନ ଥୁଲା । ଯେଉଁ ଧର୍ମ୍ନ ଦ୍ଵାରା ଜ୍ଞାତ ବା ଅଜ୍ଞାତ 
ଭାବରେ ଦେଶର କଲ୍ୟାଣ ସାଧୂତ ନହୁଏ ତାହା 
କେତେବେଳେ ଧର୍ମ୍ମପଦବାଚ୍ୟ ନୁହେଁ । ଏହି ଧର୍ମ୍ମ ସ୍ତାପନ 
ପାଇଁ ତ ଭଗବାନ୍‌ ଯୁଗେ ଯୁଗେ ଅବତାର ଗ୍ରହଣ କରନ୍ତି । 
ଦେଶର ସେବାରେ ଆତ୍ମନିୟୋଗ କରି ବାପାଇଁ ଶିଷ୍ୟ 
ସ୍ଵନାମଧନ୍ୟ ଶ୍ରୀ ସତୀଶଚନ୍ଦ୍ର ମୁଖୋପାଧ୍ଯାୟଙ୍କୁ ଗୋସ୍ଵାମୀପ୍ରଭୂ 
ତ କହିଥୁଲେ, “ ଆପଣ ଦେଶର ଶିକ୍ଷା ଓ ଜ୍ଞାନ ବିସ୍ତାରରେ 
କାର୍ଯ୍ୟ କରନ୍ତୁ। ଏହା ଆପଣଙ୍କର କାର୍ଯ୍ୟ। ମୁଁ ଆପଣଙ୍କର 
ହୋଇ ନାମ କରିବି । ” ବିଖ୍ୟାତ ବୈଜ୍ଞାନିକ ଆଚାର୍ଯ୍ୟ ଜଗଦୀଶ 
ଚନ୍ଦ୍ରଙ୍କର ବୈଜ୍ଞାନିକ ଆବିଷ୍କାରଗୂଡ଼ କ ପାଶ୍ଚ।ଚ୍ୟ 
ଦେଶମାନଙ୍କରେ ବିଶେଷ ଭାବରେ ପ୍ରଶଂସିତ ହେବାର 
ସମ୍ବାଦ ପାଇ ଗୋସ୍ଵାମୀପ୍ରଭୁ ତାଙ୍କୁ ଆଶୀର୍ବାଦ କରି କହିଲେ, 


୫୩୮ 


“ ଭଗବାନ ଏହାଙ୍କ ଦ୍ଵାରା ନାନା ପ୍ରକାର ଆବିଷ୍କାର କରାଇ 
ଦେଶର ମୁଖ ଉଜ୍ଜଳ କରନ୍ତୁ ।” 


ଏହି ସମୟରେ ଗୋସ୍ଵାମୀପ୍ରଭୁଙ୍କ ଅନ୍ୟତମ ଶିଷ୍ୟ ଓକିଲ 
ବରଦାକାନ୍ତ ବନ୍ଦ୍ୟୋପାଧ୍ୟାୟଙ୍କୁ ହଦିଗଞ୍ଜ ତ୍ୟାଗ କରି ଗୟାରେ 
ଓକିଲାତି କରିବାକୁ ଉପଦେଶ ଦେଲେ । ସେ ଆକାଶଗଙ୍ଗା 
ପାହାଡ଼ରେ ଗୋସ୍ଵାମୀପ୍ରଭୁଙ୍କ ଦୀକ୍ଷା ସ୍ମ୍ରାନଟିର ସ୍କୃତିରକ୍ଷା ଲାଗି 
ଆଗ୍ରହ ପ୍ରକାଶ କରିବାରୁ ସେ ସ୍ଫ୍ରାନରେ ଯାହାଲେଖା ରହିବ 
ତାହାର ନିର୍ଦୈଶ ଗୋସ୍ଵାମୀପ୍ରଭୁ ଏହିପରି ଦେଲେ:-- 


` \୪୬ 


ଓ 


ଏହି ସ୍ଟାନରେ ମାନସ ସରୋବରର ପରମହଂସ ଶ୍ରୀ ବିଜୟକୃଷ୍ଣ 
ଗୋସ୍ଵାମୀଙ୍କୁ ଦୀକ୍ଷା ପ୍ରଦାନ କଲେ । ଜୟଗୁରୁ ଓଁ ୧ ୨୯୦ | 


ଏହି ସମୟରେ ୧୩୦୪ ସାଲ ଆଷାଢ଼ ୨୫ ଦିନ 
(୧୮୯୭ ଜୁଲାଇ ୯)” ଶ୍ରୀଯୁକ୍ତ ମନୋରଞ୍ଜନ ଗୂହ 
ଠାକୁରତାଙ୍କର ସହଧର୍ମ୍ମି ଣୀ ଶ୍ରୀମତୀ ମଠନୋରମା ଦେବୀ 
ବୈଦ୍ୟନାଥ ଧାମରେ ଦେହତ୍ୟାଗ କଲେ । ଯେଉଁମାନେ 
* ମନୋରମାଙ୍କ ଜୀବନ ଚିତ୍ର” ଗ୍ରନ୍ଦୁ ପାଠ କରିଛନ୍ତି ସେମାନେ 
ବୁଝିଥୁବେ ଯେ ଏହି ମହୀୟସୀ ନାରୀ ଗୋସ୍ବାମୀପ୍ରଭୁ ଙ୍କ 
ସାଧନମାର୍ଗରେ କେତେ ଉଚ୍ଚ ଅବସ୍ତା ଲାଭ କରିଥିଲେ । 
ତାଙ୍କର ମହାପ୍ରୟାଣ ସମ୍ବନ୍ଧରେ କେତେକ ଘଟଣା ଏଠାରେ 
ପ୍ରଦତ୍ତ ହେଉଛି । 


ଆଷାଢ଼ ୨୨ ଦିନ ସୋମବାର ସକାଳେ ମନୋରମା 
ଦେବୀଙ୍କୁ ହଇଜା ହୁଏ । ସଙ୍ଗେ ସଙ୍ଗେ ଚିକିସ୍ଵା ଚାଲିଲା । 
ଗୋଟିଏ ଅବ୍ଯର୍ଥ ଞ୍ଷଧ ତାଙ୍କୁ ଖାଇବାକୁ ଅନୁରୋଧ 
କରାଯିବାରୁ ସେ ଅତ୍ୟନ୍ତ କାତର ଭାବରେ କହିଲେ, “ ଦେଖ, 
ଞ୍ଚଷଧ ଖାଇଲେ ମନୁଷ୍ଯ ବଞ୍ଚେ ଆଉ 5ଷଧ ନ ଖାଇଲେ 
ମରେ, ଏ ବିଶ୍ବାସ ମୋର ନାହିଁ । ଏପରି କୌଣସି ଞଷଧ 
ମତେ ଖୁଆଆଅ ନାହିଁ, ଯହିରେ ମୋର ଯନ୍ତ୍ରଣା ହେବ ଏବଂ ମୁଁ 
ନାମ କରିପାରିବି ନାହିଁ । ମୁଁ ଚାହୁଁଛି ମୋର ମନଟାକୁ ଗୋଟାଏ 
ଆଡ଼େ ଲଗାଇ ରଖିବାକୁ । ତୁମେ ସବୁ ସେଥୁରେ ବିଘ୍ନ କର 
ନାହିଁ ।” ସେ ଯାଇ ଠାକୁରଘରେ ଶୋଇଲେ । ମଝିରେ 
ମଝିରେ ତୃଷା ଛଡ଼ା ଆଉ କୌଣସି ଉଦ୍‌ବେଗ ନ ଥୁଲା । 
ବୁଧବାର ପ୍ରସାଦ ମାଗି ଖାଇଲେ । ଗୁରୁବାର ସକାଳେ ଅବସ୍ଥା 


ଶ୍ରୀ ବିଜୟକ୍ୃୃଷ୍ଣ ଚରିତ 


ଖରାପ ହୋଇଆସିଲା । ରେବତୀବାବୁ ପ୍ରଭୃତି “ ହରିହରୟେ 
ନମଃ” ଗାନ କରିବାକୁ ଲାଗିଲେ । ସେହି ହରିଧ୍ଵନି ମଧ୍ଯରେ 
ଶ୍ରୀମତୀ ମନୋରମା ମାୟିକ ଦେହ ପରିତ୍ଯାଗ କଲେ । 


ବୁଧବାର ରାତ୍ରିରେ ଶ୍ରୀଯୁକ୍ତ ମୋହିନୀମୋହନ ରାୟ 
ଗୋସ୍ଵାମୀପ୍ରଭୁଙ୍କ ଗ୍ରହରେ ଥାଇ ସ୍ଵପ୍ନ ଦେଖୂଲେ- ଗୋସ୍ଵାମୀପ୍ରଭୁ 
କହିଲେ, “ ଦେଖ, ଦେଖ, ମନୋରମା ଆସି ଛନ୍ତ | ” 
ମୋହି ନୀବାବୁ କହିଲେ, “ ଆମେ ଯେତେବେଳେ 
ଦେଖୁପାରୁନାହୁଁ, ଆମକୁ କହୁଛନ୍ତି କାହିଁକି ? ” ଗୋସ୍ଵାମୀପ୍ରଭୁ 
କହିଲେ, “ତୁମେ ସବୁ ବି ଦେଖୁବ ।” ଏହାପରେ 
ମୋହିନୀବାଚୁ ଗୋଟାଏ ଅପୂର୍ବ ଜ୍ୟୋତିଧାରା ଦେଖୂଲେ । 
ସେହି ଜ୍ୟୋତି ମଧ୍ଯରେ ଏକ ଉଜ୍ଜଳ ମୂରି ପ୍ରକାଶିତ ହେଲା । 
ମୋହିନୀବାବୁ ସେ ମୂରିକୁ ଚିହ୍ନିପାରୁ ନାହାନ୍ତି ବୋଲି 
ଗୋସ୍ଵାମୀପ୍ରଭୁଙ୍କୁ କହୁଁ କହୁଁ ଖଣ୍ଡିଏ ପରିଷ୍କାର ଧୋତିପିନ୍ଧା, 
ଆନନ୍ଦପରିପୁର୍ଣ୍ଣ ମୂର୍ଗିରେ ମନୋରମା ପ୍ରକାଶିତ ହୋଇ ହସି 
ହସି କଥା କହିବାକୁ ଲାଗିଲେ, “ ମୁଁ ବର୍ଭମାନ ଥରେ ଶାନିଙ୍କ 
ସହିତ ଦେଖା କରିବାକୁ ଯାଉଛି ।” ମୋହିନୀବାବୁ କହିଲେ, 
“ଥରେ ଆମ ଘରକୁ ଯିବେ ନାହିଁ ? ” ସେ କହିଲେ, “ମୋର 
ବହୁତ କାମ; ତେବେ ଆପଣଙ୍କ ଘରକୁ ଯିବି ।” 


ନିଦ ଭାଙ୍ଗିବାରୁ ମୋହିନୀବାବୁ ଗୋସ୍ବାମୀପ୍ରଭୁଙ୍କୁ ସ୍ଵପ୍ନ 
ଦୃଷ୍ଟ ସମସ୍ତ ବିଷୟ ଜଣାଇଲେ । ଏହି ସମୟରେ ଶ୍ରୀମତୀ 
ଶାନ୍ତିସୁଧା ଆସି କହିଲେ, “ ବାପା, ମୁଁ ମନୋରମାଙ୍କୁ ସ୍ବପୁରେ 
ଦେଖିଲି, ଏକ ଆନନ୍ଦମୟୀ ମୁଭି । ” ଗୋସ୍ଵାମୀପ୍ରଭୁ ସ୍ଵପ୍ନବୂତ୍ତାନ୍ତ 
ଶ୍ରବଣ କରି କହିଲେ, “ ଯାହା ଦେଖୁଛ,ସବୁ ସତ୍ୟ | ଯେଉଁ 
ଜ୍ୟୋତିର୍ମୟୀ ମୂର୍ରି ଦେଖୂଲ ତାହା ଆତ୍ମାର ସ୍ଵରୂପ; ଏହା କାରଣ 
ଶରୀର । ଆଉ ପରେ ଯାହା ଦେଖୁଲ ତାହା ପରଲୋକ ତତ୍ତ୍ଵ ।' 
ଏହି ଦେହ ଅତିବାହିକ ଦେହ । ମନୋରମା କାରଣ ଦେହରେ 
ବାସ କରୁଛନ୍ତି । ତୁମେ ଚିହ୍ନପାରିଲ ନାହିଁ ବୋଲି ତୁମକୁ 
ଦ୍ବିତୀୟ ଦେହରେ ଦେଖାଦେଲେ ।” ମୋହିନୀବାବୁ ପ୍ରଶ୍ନ 
କଲେ, “ ତେବେ କଣ ମନୋରମା ଦେହତ୍ୟାଗ କରିଛନ୍ତି ? ” 
ଗୋସ୍ଵାମୀପ୍ରଭୁ କହିଲେ, “ ଦେହତ୍ୟାଗ ନକରି ମଧ୍ଧ ସେ ଏହା 
ଦେଖାଇପାରନ୍ତି । ବିଶେଷତଃ ମୁକ୍ତ ଜୀବମାନେ ଦେହତ୍ୟାଗର 
ଦେଢ଼ ପ୍ରହର ପୂର୍ବରୁ ଦେହ ଛାଡ଼ି ବାହାରି ପଡ଼ନ୍ତି । 
ମନୋରମାଙ୍କର ଯେଉଁ ଅବସ୍ଫା ଦେଖୁଛ ତାହା ଠିକ୍‌ ।” 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ମୋହିନୀବାବୁ ପଚାରିଲେ, “ ସେ କ”ଣ ମୁକ୍ତ ଥୁଲେ ୧” 
ଗୋସ୍ଵାମୀପ୍ରଭୁ କହିଲେ, “ ମୁଙ୍ତ କଣ ? ତାଙ୍କର ଅବସ୍ଥା ମୁଲ୍କିର 
ବହୁତ ଉପରେ । ” ବୁଧବାର ରାତ୍ରିରେ ସମସ୍ତଙ୍କର ସ୍ଵପ୍ନଦର୍ଶନ । 
ଗୁରୁବାର ସକାଳ ସାଢ଼େ ୯ ଘଟିକା ସମୟରେ ତାଙ୍କର ମାୟିକ 
ଦେହତ୍ୟାଗ । 


ଗୁରୁବାର ଦିନ ମନୋରମାଙ୍କର ଦେହତ୍ୟାଗ ସମ୍ବାଦର 
ତାରବାର୍ଭା ପାଇ ଗୋସ୍ଵାମୀପ୍ରଭୁ କଇଁ କଇଁ ହୋଇ ଅନେକ 
ସମୟ ପର୍ଯ୍ୟନ୍ତ କାନ୍ଦିଲେ । ମନୋରଞ୍ଜନବାବୁ ଲେଖୁଛନ୍ତି, 
“ ଠାକୁର କାନ୍ଦିଲେ; ଏହି କାନ୍ଦ ଶୋକର କାନ୍ଦ ନୁହେଁ | କହିବା 
ବାହୁଲ୍ୟ, ଏଥୁରେ ମୋହର ଗନ୍ଧ ମାତ୍ର ନାହିଁ; ଏହାର ମର୍ମ 
ଆମେ କିପରି ବୁଝିବୁ ? ଯେ ମାୟାତୀତ, ମାୟାଧୀଶ, ସେହି 
ମହାପ୍ରଭୁ ଶ୍ରୀ ଚୈତନ୍ୟଦେବ ହରିଦାସ ଠାକୁରଙ୍କ ମୃତଦେହ 
କୋଳ କରି କିପରି ବିହ୍ବଳ ହୋଇଥୁଲେ । ମୁଁ ହରିଦାସ 
ଠାକୁରଙ୍କ ସହିତ ମନୋରମାଙ୍କର ତୁଳନା କରୁନାହିଁ; କେବଳ 
ଅପ୍ରାକୃତ ସମ୍ବନ୍ଧ ବୁଝାଇବା ପାଇଁ ଏହି ଦୃଷ୍ଟାନ୍ତ ଦେଲି ।” 
ଶ୍ରଦ୍ଧେୟ ରାଇମୋହନ ସାମନ୍ତ ଲେଖୁଛନ୍ତି, “ ଯେ ପ୍ରିୟତମା 
ଭାର୍ଯ୍ୟାଙ୍କ ଦେହତ୍ୟାଗରେ ଅଶ୍ରୁପାତ କରି ନାହାନ୍ତି, ଅତି 
ଆଦରର କନ୍ୟାର ମୃତ୍ୟୁରେ ଆନନ୍ଦରେ ନୃତ୍ୟ କରିଥୁଲେ, 
ସେ ଶିଷ୍ୟାର ମୃତ୍ୟୁରେ ସାଧାରଣ ବ୍ୟକ୍ତିଙ୍କ ପରି ଅଶ୍ରୁତ୍ୟାଗ 
କଲେ କାହିଁକି, ତାହାର କାରଣ ନିର୍ଣଶ୍ୟ କରିବାକୁ ଗଲେ ଏହି 
ଯୁକ୍ତି ଆସେ ଯେ ଏଠାରେ ନିଜର ଅନୁଭୂତି ଗୌଣ; ମୃତାର 
ସ୍ଵାମୀ ବା ପରିବାରବର୍ଗଙ୍କ ଅନୁଭୂତି ହିଁ ମୁଖ୍ୟ । ଶୋକସନ୍ତପ୍ତ 
ସ୍ଵାମୀ ଓ ପରିବାରବର୍ଗଙ୍କ ଅନୁଭୂତିକୁ ନିଜର କରିନେବାରୁ ହିଁ 
ଏହି ବିଳାପ । ଏହି ବିଳାପ ବିଚ୍ଛେଦର ନୁହେଁ, ଏହା 
ସହାନୁଭୂତିର ।” ଆଧ୍ୟାମ୍ମିକ ବିରହାଗ୍ନି ଯେ ପ୍ରକୃତରେ ଅଗ୍ନି, 
ଏ କଥା ଗୋସ୍ଵାମୀପ୍ରଭୁ କେତେ ଥର ବୁଝାଇଛନ୍ତି । 


ମନୋରମାଙ୍କ ଦେହତ୍ୟାଗ ପରେ ମନୋରଞ୍ଜନବାବୁ, 
ରେବତୀବାବୁ ଓ ବେଣୀବାବୁ ପ୍ରଭୃତି କଲିକତା ଆସି 
ଗୋସ୍ଵାମୀପ୍ରଭୁଙ୍କ ଦର୍ଶନରେ ଅନେକ ପରିମାଣରେ ଆଶ୍ଵସ୍ତ 
ବୋଧ କଲେ। ବେଣୀବାବୁ ପ୍ରଶ୍ଚ କଲେ, “ କାହିଁକି 
ମନୋରମାଙ୍କର ଜନ୍ମ ହୋଇଥଲା ? ”' ଗୋସ୍ଵାମୀପ୍ରଭୁ କହିଲେ, 
“ କୌଣସି କର୍ମଫଳରୁ ତାଙ୍କର ଜନ୍ମ ହୋଇନାହି। ସେ 
ଜୀବନ୍ଧୁକ୍ତ ଥୁଲେ: ସେ ଯୋଗଭ୍ରଷ୍ଟ ନୁହନ୍ତି। ସଂସାରର ନାନା 


୫୩୯ 


ଅବସ୍ପା ମଧ୍ଯରେ ରହି ଷୋଳପଣ ସଂସାର କରି କିପରି ଧର୍ମ୍ନ 
ସାଧନ କରିବାକୁ ହୁଏ ତାହାର ଆଦର୍ଶ ଦେଖାଇବାପାଇଁ 
ଭଗବାନ ତାଙ୍କୁ ଜଗତ୍‌କୁ ପଠାଇଥୁଲେ । ଉଦ୍ଦେଶ୍ୟ ପୂର୍ଣ୍ର 
ହୋଇଛି; ସେ ଚାଲିଯାଇଛନ୍ତି । ଯେ ଶ୍ରଦ୍ଧାପୂର୍ବକ ଏହି ଜୀବନକୁ 
ଦେଖ୍‌ପାରିବ ସେ ଉପକୃତ ହେବ । ” 


ମନୋରଞ୍ଜନବାବୁ ପଚାରିଲେ, “ ଶ୍ରାଦ କି ପ୍ରଣାଳୀରେ 
ହେବ ?” ସେ ଉତ୍ତର କଲେ, “ ଏସବୁ ସାମାଜିକ ବିଷୟ, 
ନିଜର ରୁଚି ଅନୁରୂପ କରିବା ଭଲ ।” ମନୋରଞ୍ଜନବାବଚୁ 
ପୁଣି କହିଲେ, “ ମନୋରମାଙ୍କ ଆତ୍ମାର ଯହିଁରେ କଲ୍ୟାଣ 
ହେବ ସେହିପରି କରିବା କର୍ତବ୍ୟ । ” ଗୋସ୍ଵାମୀପ୍ରଭୁ କହିଲେ, 
“ତାଙ୍କ ଆତ୍ମାର କଲ୍ଯାଣ ଆପଣମାନଙ୍କୁ କରିବାକୁ ହେବ 
ନାହିଁ; ତାହା ସେ ନିଜେ ନିଜେ କରିଯାଇଛନ୍ତି ।” 


ଗଙ୍ଗାତୀରରେ ପ୍ରସନ୍ଜକୁମାର ଠାକୂରଙ୍କ ଘାଟରେ 
ମନୋରମାଙ୍କର ଶ୍ରାଦ୍ଧ ଯଥାବିଧ୍ଵ ସମ୍ପନ୍ନ ହେଲା । ମନୋରଞ୍ଜନ 
ବାବୁ ଏହି ଶ୍ରାଦ୍ଧ ଉପଲକ୍ଷେ ଗୋସ୍ଵାମୀପ୍ରଭୁଙ୍କ ଆଶ୍ରମରେ 
ମହୋସୂବ କରାଇଥୁୁଲେ। ମନୋରଞ୍ଜନ ବାଚୁ ଲେଖୁଛନ୍ତ୍‌, 
“ ଆମର ସମସ୍ତ ଗୁରୁ ଭାଇଭଉଣୀ ଏବଂ ବନ୍ଧୁବାନ୍ଧବ, ଆତ୍ମୀୟ 
ଓ ଅନ୍ୟାନ୍ୟ ଅନେକ ଭକ୍ତଙ୍କୁ ନିମନ୍ତ୍ରଣ ହୋଇଥୁଲା । କିଏ 
କାହାକୁ ନିମନ୍ତ୍ରଣ କଲେ ଆମେ କିଛି ଜାଣନାହୁଁ । ଶ୍ରୀଶ୍ରୀ 
ଗୂରୂଦେବ ନିଜେ ଉଦ୍‌ଯୋଗ କରିବାକୂ ଲାଗିଲେ; 
ଯୋଗଜୀବନଙ୍କୁ କହିଲେ- ଆଳୁ ପୋଟଳ ପ୍ରଭୃତି ପରିବା 
ଅଣାଅ । ଯୋଗଜୀବନ କହିଲେ, ମଣିବାବୁ ସବୁ କିଣିବାକୁ 
ଯାଇଛନ୍ତି । ତଥାପି କହିଲେ ପରିବାପାଇଁ ଆଉ ଟଙ୍କା ଦିଅ । 
ଠାକୁର ଶୌଚାଗାରରୁ କହିପଠାଇଲେ, “ ଘିଅ ବଦଳାଇ ଆଉ 
ଭଲ ଘିଅ ଆଣିବାକୁ ହେବ । × × × ମନୋରମାର ଶ୍ରାଦ୍ଧ 
ଗୋଟାଏ ଖୁବ୍‌ ବଡ଼ ଯଜ୍ଞ | ' 


“ଏହି ଶ୍ରାଦ୍ଧକାର୍ଯ୍ୟରେ ଠାକୁର ଏପରି ଆଗ୍ରହ 
ଦେଖାଇଲେ ଯେ ତାଙ୍କ ଶ୍ଵଶ୍ରୁ ଠାକୁରାଣୀ କହିଲେ- ଜୀବନରେ 
କେବେ କୌଣସି ସାଂସାରିକ କାର୍ଯ୍ୟରେ ସେ ଏପରି ଆଗ୍ରହ 
ଦେଖାଇ ନାହାନ୍ତି । ସତ୍ୟ, ସେ ସମସ୍ତ ଦିନ ସବୁ କାର୍ଯ୍ୟ 
ଉପରେ ଦୃଷ୍ଟି ରଖୂଛନ୍ତି ଏବଂ କୌଣସି ପ୍ରକାର ଯେପରି 
କୌଣସି କାର୍ଯ୍ୟରେ ବିଶୃଙ୍ଖଳା ନଘଟେ ସେପରି ବନ୍ଦୋବସ୍ତ 
କରିଛନ୍ତି । 


୫୪୦ 


“ ମନୋରମାଙ୍କ ଶ୍ରାଦ୍ଧ ଦିନ ରାତ୍ରିରେ ଗୁରୁଦେବଙ୍କ 
ଆଦେଶରେ ଶ୍ରୀଯୁକ୍ତ ମୁକୁନ୍ଦଲାଲ ଘୋଷଙ୍କର କୀଉ୍ଭନ 
ହୋଇଥିଲା । ୨‹ × ଅଧିକାଂଶ ଶିଷ୍ୟ ଓ ଶିଷ୍ଯୟା ଉପସ୍ଥିତ, 
ସେମାନଙ୍କର ବ୍ୟାକୁଳତାର କଣ ତୁଳନା ଅଛି ହ? ମୁଁ ଶ୍ରୀମତୀ 
ବିନ୍ଧ୍ୟବାସିନୀକୁ (କନ୍ୟା) କୋଳରେ ଧରି ଦ୍ଵାର ନିକଟରେ 
ବସିଛି । ଦରଜାକୁ ପାଶରେ ଓ ପଛରେ ରଖୁ ବସିବାକୁ 
ହୋଇଛି, କାହିଁକି ନା, ସମ୍ମୁଖରେ ଗୁରୁଦେବଙ୍କ ଆସନ । 
କୀଉ୍ଭନ ଆରମ୍ଭ ହୋଇଛି, ବେଶ୍‌ ଜମିଛି, ଏହି ସମୟରେ 
ଖୋକୀ ମୋ କୋଳରେ ଥାଇ ଓଲଟିପଡ଼ି ଦରଜା ଆଡ଼କୁ 
ଦୁଇ ହାତ ବଢ଼ାଇଦେଇ ହସିବାକୁ ଲାଗିଲା; ସ୍ପଷ୍ଟ ବୁଝାପଡ଼ିଲା, 
ସେ କାହାର କୋଳକୁ ଯିବାକୁ ହାତ ବଢ଼ାଇ ଦେଇଛି । ମୁଁ 
ପଚାରିଲି, “ ଖୋକନି, ସେମିତି କରୁଛ କାହିକି ?” ବାଳିକାଟି 
କହିଲା, “ମା ଯେ !!? ଠିକ୍‌ ବୋଧ ହେଲା ଯେପରି ସେ ମା 
କୋଳକୁ ଯିବାକୁ ବ୍ଯସ୍ତ ହେଉଛି । ଯେଉଁ ଆଡ଼କୁ ସେ ହାତ 
ବଢ଼ାଇଦେଇଛି, ସେଇଟା ଠିକ୍‌ ସେହି ସ୍ପାନ, ମନୋରମା 
ବସନ୍ତି ବୋଲି ଗୁରୁଦେବ ଯେଉଁ ସ୍ମାନଟିକୁ ନିର୍ଦ୍ଦେଶ କରିଛନ୍ତି । 
ସେ ଦିଗରେ ବଡ଼ ରାସ୍ତା, ସେଠାରେ ଆଉ କୌଣସି ଲୋକ 
ବସି ନ ଥାନ୍ତି । ମୋ ସମ୍ମୁଖରେ ପ୍ରବୀଣବୟସ୍କ ଜଣେ ଶ୍ରଦ୍ଧେୟ 
ବନ୍ଧୁ ବସିଥିଲେ; ଖୋକୀର ଅବସ୍ଥା ଦେଖୁ ଓ କଥା ଶୁଣି ସେ 
ମନୋରମାଙ୍କ ଉଦ୍ଦେଶ୍ୟରେ ଭୂଇଁରେ ମୁଣ୍ଡ . ଲଗାଇ ପ୍ରଣାମ 
କଲେ। ସତ୍ୟରେ ସେ ତାଙ୍କର ଆବି ଭୂଁ।ବ ଅନୁଭବ 
କରିଥିଲେ । ସେ ଦିନର କୀର୍ତନ ମଧ୍ଯରେ ଜଣେ ଶ୍ରଦ୍ଧେୟ 
ଗୁରୁ ଭ୍ରାତା ଓ ଶ୍ରୀଯୁକ୍ତ ବୃନ୍ଦାବନଚନ୍ଦ୍ର ମଜୁମଦାର ମହାଶୟଙ୍କର 
ବୃଦ୍ଧା ଜନନୀ ପ୍ରଭୃତି ଅନେକେ ଖୋଲା ଆଖ୍‌ରେ 
ମନୋରମାଙ୍କୁ ଦେଖିଥିଲେ । ” 


ସେ ଦିନ ସମସ୍ତେ ତୃପ୍ତିର ସହତ ଭୋଜନ କଲେ । 
ଗୋସ୍ଵାମୀପ୍ରଭୁ କହିଲେ, “ ମନୋରମା ନିଜେ ଉପସ୍ଥିତ ରହି 
ସମସ୍ତ ସୁସମ୍ପନ୍ନ କଲେ । ” 


ଗୋସ୍ଵାମୀପ୍ରଭୂଙ୍କର ଅନ୍ୟତମ ଶିଷ୍ୟ ଶ୍ରୀଯୁକ୍ତ 
କୈଳାସଚନ୍ଦ୍ର ବସୁଙ୍କର ପନ୍ନୀ କୌଣସି ଗୁରୁତର ରୋଗରେ 
ଆକ୍ରାନ୍ତ ହେଲେ । ରୋଗର ଆରମ୍ଭରେ ସେ ଗୋସ୍ଵାମୀପ୍ରଭୁଙ୍କର 


ପାଦୋଦକ ପାନ କରିବାକୁ ଇଚ୍ଛା କରିଥୁଲେ। କିନ୍ତୁ 


କୈଳାସବାବୁଙ୍କର ଗୋସ୍ଵାମୀପ୍ରଭୁଙ୍କୁ ଏକଥା କହିବାକୁ ସାହସ 


ଶ୍ରୀ ବିଜୟକୃଷ୍ଣ ଚରିତ 


ହେଉ ନଥାଏ। ଦିନେ ସେ ଗୋସ୍ବଵାମୀପ୍ରଭୁଙ୍କୁ ସାଷ୍ଟାଙ୍ଗ ପ୍ରଣାମ 
କରି ଉଠିବାମାତ୍ରକେ ଗୋସ୍ଵାମୀପ୍ରଭୁ ପଚାରିଲେ, “ ଆପଣ 
କେମିତି କେମିତି ଦେଖାଯାଉଛନ୍ତି। କଣ ଅସୁଖ ହୋଇଛି କି 
? ” କୈଳାସବାବୁ କହିଲେ, “ ମୋର ସ୍ତ ଅତ୍ୟନ୍ତ ପୀଡ଼ିତ |” 
ଗୋସ୍ଵାମୀପ୍ରଭୁ ସମସ୍ତ ଅବସ୍ଫା ଜାଣିବାକୁ ଆଗ୍ରହ ପ୍ରକାଶ 
କରିବାରୁ କୈଳାସବାବୁ ରୋଗର ବିବିରଣ ଓ ଚିକିସ୍ସା ବ୍ୟବସ୍ଥା 
ଜଣାଇଲେ । ଠାକୂର କହିଲେ, “କିଛି ଭୟ ନାହିଁ; 
ଯେତେବେଳେ ରୋଗୀ ଟିକିଏ ସୁସ୍ତ ଥିବ, ଥରେ ଦୁଇ ଥର 
ନାମ କରିବାକୁ କହିବେ।” ତାଙ୍କର ଏହି ସହାନୁଭୂତିପୂର୍ଣ୍ 
କଥା ଶୁଣି କୈଳାସବାବୁ ତାଙ୍କ ସ୍ତ୍ରୀଙ୍କର ପାଦୋଦକ ପାନର 
ଇଚ୍ଛା ପ୍ରକାଶ କଲେ । ଗୋସ୍ବାମୀପ୍ରଭୁ କହିଲେ, “ ମୋର 
ପାଦୋଦକ ଦରକାର ନାହିଁ; ମୋର ଗୁରୁଦେବଙ୍କର ନିଷେଧ 
ଅଛି । ଯାହାଙ୍କ ପ୍ରତି ଆପଣଙ୍କର ଭକ୍ତି ଅଛି, ଏପରି କୌଣସି 
ବ୍ରାହ୍ମଣଙ୍କର ପାଦୋଦକ ଖୁଆଇପାରନ୍ତି ।” କୈଳାସବାବୁ ଦୁଇ 
ଚାରିଦିନ ଭଲ ବ୍ରାହ୍ମଣ ଖୋଜିଲେ; କିଛି ଠିକ୍‌ କରିପାରିଲେ 
ନାହିଁ । କ୍ରମେ କ୍ରମେ କଥାଟା ଭୁଲିଗଲେ । ନୀଳରତନ 
ସରକାର ଓ ହୀରାଲାଲ ଘୋଷ ପ୍ରଭୃତି ପ୍ରସିଦ୍ଧ ଡାକ୍ତର ଏବଂ 
ଦ୍ଵାରିକାନାଥ ସେନ ଓ କ୍ଷୀରୋଦ ସେନ ପ୍ରଭୃତି ସୁବିଖ୍ୟାତ 
କବିରାଜ ପର୍ଯ୍ୟାୟକ୍ରମେ କେତେ ମାସ ଚିକିସ୍ସା କଲେ; କିନ୍ତୁ 
ରୋଗୀର ଅବସ୍ଥା କ୍ରମେ ମନ୍ଦ ଆଡ଼କୁ ଗତି କଲା। ଦିନେ 
ହାତରେ ନାଡ଼ୀ ମିଳିଲା ନାହି ଓ ଉର୍ତ୍ବଶ୍ଵାସ ଉଠିଲା। ସମସ୍ତେ 
ହତାଶ ହୋଇପଡ଼ିଲେ। ଉମେଶବାବଚୁ ପ୍ରାୟ ଦିନ ୩ଟା 
ସମୟରେ କୁଞ୍ଜାବାବୁଙ୍କୁ ଗୋସ୍ଵାମୀପ୍ରଭୁଙ୍କ ନିକଟକୁ ପଠାଇଲେ। 
କୁଞ୍ଜବାବୁ ରୋଗୀର ଅବସ୍ଫା ଜଣାଇବାରୁ ଗୋସ୍ବାମୀପ୍ରଭୁ ` 
କହିଲେ, “ ଆଉ ଞଷଧ ଦେବା ଦରକାର ନାହିଁ । ବ୍ରାହ୍ମଣର 
ପାଦୋଦକ ଖୁଆଇବା କଥା ଥଲା, ତାହା ଖୁଆଇ ଦିଅନ୍ତୁ ।” 
କୁଞ୍ଜବାବୁ ଫେରିଆସି ଏହା କହିବା ସମୟରେ ଯୋଗଜୀବନ 
ଗୋସ୍ଵାମୀ ରୋଗୀକୁ ଦେଖୁ ବାକୁ ଆସନ୍ତେ ଉମେଶବାବୁ 
ଯୋଗଜୀବନବାବୁଙ୍କ ପାଦୋଦକ ନେଇ ରୋଗୀକୁ 
ଖୁଆଇଦେଲେ । ଏହା ପରେ ରୋଗୀକୁ କୌଣସି ଣ୩ଷଧ 
ଦିଆଯାଇନାହିଁ; ସେ ଆସ୍ତେ ଆସ୍ତେ ଅଳ୍ପଦିନ ମଧ୍ଯରେ ସମ୍ପୂର୍ଣ 
ସୁସ୍ଥ ହୋଇଉଠିଲେ । ଏଦଦ୍ଦଵାରା ବ୍ରାହ୍ମଣ ପାଦୋଦକର ମହିମା 
ହିଁ ଗୋସ୍ଵାମୀପ୍ରଭୂଙ୍କ ଦ୍ଵାରା ପ୍ରତିପାଦିତ ହେଲା । ଏହି 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ପାଦୋଦକର ମହିମା ଯୁଗେ ଯୁଗେ ସୁବିଦିତ ଥ୍ବଲେ ସୁଦ୍ଧା 
ସ୍ବୟଂ ରୋଗିଣୀ, ତାଙ୍କ ସ୍ଵାମୀ ଏବଂ ଗୋସ୍ଵାମୀପ୍ରଭୁଙ୍କର 
ଅନ୍ୟାନ୍ୟ ଶିଷ୍ୟ ଏହି ଆରୋଗ୍ୟକୁ ଗୋସ୍ଵାମୀପ୍ରଭୁଙ୍କ କୃପାର 
ଫଳ ବୋଲି ଉପଲବ୍‌ଧୁ କଲେ । କିନ୍ତୁ ଏହି କୃପା ବ୍ରାହ୍ମଣ- 
ପାଦୋଦକରୁପକ ଦ୍ରବ୍ୟଗୁଣର ମାଧ୍ଯମରେ ସଞ୍ଚାରିତ ହୋଇଛି; 
ତେଣୁ ତାଙ୍କର କୌଣସି ଅଲୌକିକ ଶକ୍ତିର ପ୍ରତ୍ୟକ୍ଷ ପ୍ରକାଶ 
ହୋଇନାହିଁ, ଯେପରି ଯୀଶୁଖ୍ରୀଷ୍ଟଙ୍କ ଜୀବନରେ ପ୍ରକାଶିତ 
ହୋଇଥିଲା । ଯୀଶୁଖ୍ରୀଷ୍ଟ କେବଳ ସ୍ଵୟଂ ଏପରି ଆଲୌକିକ 
ଶକ୍ତି ପ୍ରକାଶ କରି ନଥ୍ଲେ; ଶିଷ୍ୟମାନଙ୍କୁ ମଧ୍ଯ ଏହି ଅଲୌକିକ 
ଶକ୍ତିଦ୍ଵାରା ରୋଗ ଆରୋଗ୍ୟ ପାଇଁ, ମୃତକୁ ପୁନର୍ଜୀବିତ 
କରିବାପାଇଁ, କୁଷ୍ଠରୋଗୀଙ୍କୁ ନିରୋଗ କରିବାପାଇଁ ମଧ୍ଯ 
ଉପଦେଶ ଦେଇଥୁଲେ । କିନ୍ତୁ ଗୋସ୍ଵାମୀପ୍ରଭୁଙ୍କ କୃପାଶକ୍ତିର 
ପ୍ରୟୋଗ ଭିନ୍ଜ ପ୍ରକାରର । ତେଣୁ ସେ ଦ୍ରବ୍ଯଗୃଣର 
ଅନ୍ତରାଳରେ କୃପାଶକ୍ତିକୁ ପ୍ରଚ୍ଛନ୍ନ ରଖୁବାକୁ ସର୍ବଦା ଚେଷ୍ଟିତ । 


ପାଇଖାନାରେ ଠୁଙ୍କା ହୋଇ ବସି ମଳତ୍ୟାଗ କରିବାକୁ 
ଗୋସ୍ଵାମୀପ୍ରଭୁଙ୍କୁ କଷ୍ଟ ହେବାରୁ ଖଣ୍ଡେ କାଠ ପଟା ମଝିରେ 
ଗୋଟିଏ ବଡ଼ ଛିଦ୍ର କରି ପଟାର ଦୁଇପାଖରେ ଖୁରା ଲଗାଇ 
ଆଧୁନିକ କମୋଡ଼୍‌ (୦୦୮୮୩୮୦୦୭) ଭଳିଆ କରିଦେବାରୁ 
ଗୋସ୍ଵାମୀପ୍ରଭୁଙ୍କୁ ସେଥିରେ ବସି ମଳତ୍ୟାଗ କରିବାକୁ ସୁବିଧା 
ହୁଏ । କିନ୍ତୁ ଖୁରା ଟିକିଏ ଛୋଟ ହେବାରୁ ତହିଁରେ ସ୍ଵଚ୍ଛନ୍ଦରେ 
ବସିହେଲାନାହିଁ । ତେଣୁ ଆଉ ଖଣ୍ଡିଏ କାଠପଟରେ ଉଚ୍ଚ ଖୁରା 
ଲଗାଇ ତାହା ବ୍ୟବହାର କରି ପୂର୍ବପଟା ଖଣ୍ଡକୁ ତ୍ୟାଗ 
କରିଦେଲେ । ଏଥୁରେ ପୂର୍ବ ପଟାଖଣ୍ଡି ଅତ୍ୟନ୍ତ ଦୁଃଖ୍ତ ହୋଇ 
ତାଙ୍କୁ କହିଲା, “ କେଉଁ ଅପରାଧରୁ ମତେ ଆପଣଙ୍କ 
ସେବାସୁଖରୁ ବଞ୍ଚୁତ କଲେ ?” କାଠର ଏପରି କାତରୋକ୍ତିରେ 
ବିଚଳିତ ହୋଇ ପୁରାତନ ପଟାର ଖୁରାକୁ ଟିକିଏ ଉଚ୍ଚ କରି 
ଦେଇ ତାହା ବ୍ୟବହାର କଲେ । ପୁରୀ ଗଲାବେଳେ ସେ 
ଏହି ପଟାଖଣ୍ଡକ ନେଇ ସେଠାରେ ଏହା ବ୍ୟବହାର 
କରୁଥିଲେ। ଏହା ଏପର୍ଯ୍ୟନ୍ତ ପୁରୀ ସମାଧ୍ନ ଆଶ୍ରମରେ ରକ୍ଷିତ 
ଅଛି । 

ପାଇଖାନା କାଠର ଉପରଲିଖ୍‌ ତ କାତରୋକ୍ତ ରେ 
ମନେପଡ଼େ ନରୋଉମ ଠାକୁରଙ୍କ ଜୀବନରେ ଗୋଟିଏ 
କଳସର ଅନୁରୂପ ବଚନ । ନରୋଉମ ଠାକୁର ମହାଶୟ ଶ୍ରୀ 


୫୪୧ 


ବୃନ୍ଦାବନରେ କିଛିକାଳ ଅତିବାହିତ କରି ଶ୍ରୀଲୋକନାଥ ଦାସ 
ଗୋସ୍ଵାମୀଙ୍କୁ ଗୁରୁପଦରେ ବରଣ କରିବାକୁ କୃତସଂକଳ୍ପ 
ହେଲେ । କିନ୍ତୁ ଲୋକନାଥ ଗୋସ୍ଵାମୀ ବଦ୍ଧପରିକର ଯେ 
ସେ କାହାକୁ ଶିଷ୍ୟ ରୂପେ ଗ୍ରହଣ କରିବେ ନାହିଁ । ଏକ ବିଷମ 
ସମସ୍ୟା ଉପସ୍ଥିତ ହେଲା । ଠାକୁର ମହାଶୟ ଗୁରୁକୃପାଲାଭ 
ଉଦ୍ଦେଶ୍ୟରେ ଗୁରୁସେବାରେ ଆତ୍ମ ନିୟୋଗ କରିବାକୁ 
ବସିଲେ। କିନ୍ତୁ ଲୋକନାଥ କାହାରି ସେବା ଗ୍ରହଣ କରନ୍ତି 
ନାହିଁ। ତେଣୁ ଠାକୁର ମହାଶୟ ଗୋପନ ସେବାବ୍ରତ ଗ୍ରହଣ 
କଲେ। ସେ ନିୟମ କଲେ ଯେ ଲୋକନାଥ ପ୍ରତ୍ୟହ ଯେଉଁ 
ସ୍ତ୍ରାନରେ ମଳତ୍ୟାଗ କରନ୍ତି ସେ ସ୍ଫ୍ରାନଟିକୁ ପରିଷ୍କାର କରି 
ଏପରି ଲେପନ କରିଦେବେ ଯେପରି ଲୋକନାଥ ଶୁଷ୍କ୍ରମଳ 
ଦେଖୁବାକୁ ନ ପାଇବେ । ସେ ଗୋଟିଏ କଳସୀରେ ଯମୁନାର 
ଜଳ ଆଣି ସେହି ସ୍ଥାନଟି ମାର୍ଜନା କରିଦିଅନ୍ତି । ସେ କିଛିଦିନ 
ଏହିପରି କଲେ। କିଛି ଦିନ ପରେ ଲୋକନାଥ ଜାଣିପାରିଲେ 
ଯେ ନରୋଉ୍ତମ ଏପରି ଭାବରେ ସେବା କରୁଛନ୍ତି । କିଛିଦିନ 
ପରେ ଲୋକନାଥଙ୍କୁ ଆମାଶୟ ହେଲା । ସେ ମଳତ୍ୟାଗ କରି 
ଗଲାମାତ୍ରକେ ଯମୁନାରୁ ଜଳ ଆଣି ନରୋଉମ ସ୍ତ୍ରାନ ପରିଷ୍କାର 
କରିବାରେ ଲାଗିଥାନ୍ତି। କିନ୍ତୁ ଲୋକନାଥ ଏତେ ଘନ ଘନ 
ମଳତ୍ୟାଗ କଲେ ଯେ ଯମୁନାରୁ ଜଳ ଅଣି ସ୍ରାନ ମାର୍ଡଢନା 
କରିବା ତାଙ୍କ ପକ୍ଷରେ ଅସମ୍ଭବ ହୋଇଉଠିଲା । ସେ ଯମୁନାକୁ 
ଆସି ଭାବିଲେ, 'ଗୁରୁ ପୂର୍ବତ୍ୟକ୍ତ ମଳ ଯେପରି ଦେଖୁ ନ 
ପାରିବେ ମୁଁ ସେହି ସେବା ନିୟମ କରିଥିଲି । ସେ ତ ପୁଣି 
ମଳତ୍ୟାଗ କରିବାକୁ ଆସିଯିବେଣି; ମୋର ସେବା ନିଷ୍ଠା ତ 
ରହିପାରିଲା ନାହିଁ । ତେବେ ଜୀବନ ରଖୁବି କାହିଁକି ? 
ଯମୁନାରେ ଆତ୍ମବିସର୍ଜନ କରିବି ।” ଏହି ସଂକଳ୍ପ କରି ସେ 
ଆଗ କଳସୀଟିକୁ ଯମୁନାରେ ଭସାଇ ଦେଇ ପରେ ନିଜେ 
ଜଳରେ ନିପତିତ ହେବାକୁ ଯାଉଛନ୍ତ ଏହି ସମୟରେ 
ଦେଖୂଲେ ଯେ କଳସୀଟି ଭାସି ନ ଯାଇ ଉଜାଣି ଉଠୁଛି । 
ତହିଁରୁ ଏହି କଥା ବହାରୁଛି- “ ଆପଣ ସିନା ଗୁରୁସେବା 
ନିଷ୍ଠା ରଖ୍ପାରିଲେ ନାହିଁ ବୋଲି ଦେହ ତ୍ୟାଗ କରୁଛନ୍ତି ମତେ 
କାହିକି ଭସାଇ ଦେଉଛନ୍ତି ? ମତେ ରଖୁଦିଅନ୍ତୁ, ଅନ୍ୟ କେହି 
କେବେ ମତେ ସାଧୁ ସେବାରେ ଲଗାଇପାରେ ।” କଳସୀର 
ଏହି ଉପଦେଶରେ ନରୋଭମଙ୍କର ଚୈତନ୍ୟୋଦୟ ହେଲା। 
ସେ ଭାବିଲେ- କଳସୀଟା ଯେତେବେଳେ ସାଧୁସେବାରେ 


୫୪୨ 


ଲାଗିପାରେ ବୋଲି ରହିବାକୁ ଚାହୁଁଛି, ମୁଁ କାହିଁକି ଦେହତ୍ୟାଗ 
କରୁଛି ? ଦେହ ଥଲେ ତ କାହା ସେବାରେ ଲଗିପାରିବ। ତହୁଁ 
ସେ କଳସୀରେ ଜଳ ଘେନି ଆସି ଦେଖୁଲେ ଯେ ଲୋକନାଥ 
ଦଣ୍ଡାୟମାନ; ସେ ସ୍ଥାନରେ କୌଣସି ପ୍ରକାର ମଳତ୍ୟାଗର 
ଚିହ୍ନ ନାହିଁ । ଲୋକନାଥ ତାଙ୍କୁ ବିଳମ୍ବ ହେବାର କାରଣ 
ପଚାରିଲେ। ନରୋଉମ ଆନୁପୁଚବିକ ସମସ୍ତ ବୃତ୍ତାନ୍ତ ଜଣାଇବାରୁ 
ଦୁହେଁ ଆଲିଙ୍ଗନପାଶର ବଦ୍ଧ ହୋଇ ଅଶ୍ରୁବର୍ଷଣ କରିବାକୁ 
ଲାଗିଲେ । ନରୋଉମଙ୍କର ସଂକଳ୍ପ ସିଦ୍ଧି ହେଲା । 


ଦିନେ ଶାନ୍ତିସୁଧା ଦେବୀଙ୍କର ଦ୍ଵିତୀୟ ପୁତ୍ର ପୁଣ୍ଡୁ 
( ଜଗଦାନନ୍ଦ ମୈତ୍ର ମହାଶୟ, ବର୍ଭମାନ ପୁରୀ ସମାଧ ମନ୍ଦିରର 
ସେବାୟତ¬)ଙ୍କର ବସ୍ତ୍ରରେ ଦୈବାତ୍‌ ଅଗ୍ନି ଲାଗିଯିବାରୁ ସେ 
ଚିତ୍‌କାର କରି ଘର ମଧ୍ଯରେ ଏପାଖ ସେପାଖ ଦୌଡାଦୌଡ଼ି 
କରିବାକୁ ଲାଗିଲେ । ସେତେବେଳକୁ ତାଙ୍କର ବୟସ ମ୍ରାତ୍ର 
ଚାରିବର୍ଷ । ତାଙ୍କ ଚିତ୍‌କାର ଶୁଣି ସମସ୍ତେ ଧାଇଁଆସିଲେ। 
ସେତେବେଳେ ପୁଣ୍ଡୁଙ୍କର ଅବସ୍ଫ୍ା ଅତ୍ୟନ୍ତ ଶୋଚନୀୟ । 
ଶାନ୍ତିସୁଧା ଦେବୀ ଅତ୍ୟନ୍ତ କାତର ` ହୋଇ ପିତାଙ୍କ ନିକଟକୁ 
ଯାଇ କାନ୍ଦି କାନ୍ଦି ସମସ୍ତ ଘଟଣା ନିବେଦନ କଲେ। 
ଗୋସ୍ଵାମୀପ୍ରଭୁ କନ୍ୟାଙ୍କ ମୁଖକୁ ଅନାଇ କହ୍ବିଲେ, “ ତୁମର 
ପୁଣ୍ୟବଳରୁ ଆଜି ତୁମ ପୁତ୍ରର ଜୀବନ ରକ୍ଷା ହୋଇଗଲା । 
କିଛି ଭୟ ନାହିଁ। ତେବେ କିଛି ଦିନ କଷ୍ଟ ପାଇବ।” ପ୍ରାୟ 
ଦୁଇମାସ କଷ୍ଟ ଭୋଗ କରି ପୁଣ୍ଡୁ ଆରୋଗ୍ୟ ଲାଭ କଲେ । 


ହାରିସନ୍‌ ରୋଡ୍‌ର ବାସଭବନରେ ସତୀଶଚନ୍ଦ୍ର 
ମୁଖୋପାଧ୍ଯାୟ ଗୋସ୍ଵାମୀପ୍ରଭୁଙ୍କ ନିକଟରେ ଶ୍ରୀମଦ୍ଭଗବଦ୍‌ଗୀତା 
ପାଠ କରନ୍ତି । ଦିନେ ଉମାଚରଣ ଦାସ ମହାଶୟ ସିମଳାରୁ 
ଦୁଇ ଖଣ୍ଡି ଶୀତବସ୍ତ୍ର ଅଣାଇ ତାହା ଗୋସ୍ଵାମୀପ୍ରଭୁଙ୍କୁ ଓ 
ଜଗବନ୍ଧୁବାବୁଙ୍କୁ ଦେବେ ବୋଲି ଘେନି ଆସିଲେ । 
ସତୀଶବାବୁ ତାହା ଦେଖୂ ଅଭୟ ଚରଣ ରାୟ ମହାଶୟଙ୍କୁ 
ଗୋପନରେ କହିଲେ, “ ମୋର ଶୀତବସ୍ତ ନାହିଁ; ମତେ ସେଥରୁ 
ଖଣ୍ଡେ ଦେଉନାହାଡ୍ତି କାହିଁକି ? ” ଅଭୟବାବୁ କହିଲେ, “ ସେ 
ଯାହାଙ୍କୁ ଦେବାକୁ ଆଣିଛନ୍ତି ତାଙ୍କୁଦେବେ; ତୁମର ଏପରି ଆଶା 
କରିବା ବୃଥା।” ସତୀଶବାବୁ ,ନୀରବ ରହି ଲେ । 
ଉମାଚରଣବାବୁ ଖଣ୍ଡିଏ ଶୀତବସ୍ତ୍ର ଗୋସ୍ଵାମୀପ୍ରଭୁଙ୍କ ଆସନରେ 
ରଖୁ ତାଙ୍କୁ ପ୍ରଣାମ କଲେ। ଅନ୍ୟ ଖଣ୍ଡକ ଜଗବନ୍ଧୁବାବୁଙ୍କୁ 


ଶ୍ରୀ ବିଜୟକୃଷ୍ଣ ଚରିତ 


ଦେଇ ଚାଲିଗଲେ। ସତୀଶବାବୁ ଗୋସ୍ଵାମୀପ୍ରଭୁଙ୍କ ନିକଟକୁ 
ପାଠ କରିବାକୁ ଆସିଲେ । ଗୋସ୍ଵାମୀପ୍ରଭୁ ତାଙ୍କୁ ଡାକି କହିଲେ, 
“ ଅଧ୍ୟାପକଙ୍କୁ ବିଦାୟ କରିବାକୁ ହୁଏ; ସତୀଶ, ତୁମେ ଏହି 
ଶୀତବସ୍ତ୍ର ଖଣ୍ଡିକ ନିଅ। ” ଅନ୍ତର୍ଯ୍ୟାମୀ ଗୁରୁଦେବଙ୍କ ଦାନ ଗ୍ରହଣ 
କରି ସତୀଶବାବୁଙ୍କର ମନୋବାଞ୍ଚା ପୂର୍ଣ୍ଣ ହେଲା ।. ସେ ତାଙ୍କୁ 
ହାତ ଟେକି ଆଶୀର୍ବାଦ କରି କହିଲେ, “ ତୁମର ଜୟ ହେଉ, 
ତୁମର ଜୟ ହେଉ ।” ଠାକୁର ଭୂମିରେ ସାଷ୍ଟାଙ୍ଗ ହୋଇ 
“ ନମୋ ବ୍ରହ୍ମଣ୍ୟ ଦେବାୟ ” ବୋଲି 'ଉଚ୍ଚାରଣ କରି ପ୍ରଣାମ 
କଲେ । ଏହି ସମୟର ଦୃଶ୍ୟ ଦେଖୁ ସମସ୍ତେ ସ୍ତମ୍ଭିତ ହେଲେ । 


ଏହି ସମୟରେ ଦିନେ ଶ୍ରଦ୍ଧଦେୟ ସତ୍ବୀଶଚନ୍ଦ୍ର 
ମୁଖୋପାଧ୍ୟାୟ ମହାଶୟ ଗୋସ୍ଵାମୀଘପ୍ରଭୂ ଙ୍କୁ ଫନୋଗ୍ରାଫ୍‌ 
(୮।୮\୦୮୦୦୮ଞ୮୮) ଯନ୍ତ କଥା କହିବାରୁ ସେ ଶୁଣିବାକୁ ଆଗ୍ରହ 
ପ୍ରକାଶ କଲେ। ସତୀଶବାବୁଙ୍କ ଇଚ୍ଛାନୁସାଝେ ଶ୍ରୀଯୁକ୍ତ ନୃପେନ୍ଦ୍ର 
ନାରାୟଣ ଦତ୍ତ ତାଙ୍କର କୌଣସି ବନ୍ଧୁଙ୍କଠାରେ ଗୋଟାଏ ଭଲ 
ଫନୋଗ୍ରାଫ୍‌ ଆଣି ସତୀଶବାବୁଙ୍କ ସହିତ ଗୋସ୍ବାମୀପ୍ରଭୁଙ୍କ 
ନିକଟକୁ ଆସି ଫନୋଗ୍ରାଫ୍‌ ରେକର୍ଡରେ ଭଲ ଭଲ ଗାନ ଓ 
ପରେ ଦୁଇଟି କୀଉ୍ତନ ଶୁଣାଇଲେ। ସେ ଅତ୍ୟନ୍ତ ପ୍ରୀତ 
ହେଲେ। ଗାନ କିପରି ରେକର୍ଡ କରାହୁଏ ସତୀଶବାବୁ ତାଙ୍କୁ 
ବୁଝାଇଦେଲେ। ସେ କହିଲେ, “ ଶବ୍ଦ ଏପରି ରେକର୍ଡ 
ହେବାଟା ନୂତନ ନୁହେଁ। ମୁଁ ଏକ ସମୟରେ ହିମାଳୟର 
ଏକ ବନସ୍ଫୁଳୀରେ ସକାଳେ . ଉପସୁତ ହୋଇ ବେଦପାଠ 
ହେଉଛି ବୋଲି ଉପଲବ୍‌ଧ୍‌ କଲି। ଠିକ୍‌ ସେହି ସମୟରେ 
କିଛି ଦିନ ଏହିପରି ବେଦଧ୍ଵନି ଶୁଣି ବୁଝିଲି ଯେ ସୂର୍ଯ୍ୟୋଦୟ 
ପୂବରୁ ତତ୍ରସ୍ଫ୍‌ ସାଧୁ ମହାମ୍ବାଗଣ ସେପରି ବେଦପାଠ କରି 
ଚାଲିଯାଆନ୍ତି । ˆ`ସେହି ସୁଗଭୀର ଧ୍ଵନି ନୀରବ ନିସ୍ତବ୍ଧ 
ବନସ୍ଫୁଳୀରେ ବହୁ ସମୟ ପର୍ଯ୍ୟନ୍ତ ପ୍ରତିଧ୍ବନିତ ହୁଏ ।” ସେ 
ଆଉ ମଧ୍ଯ କହିଲେ ଯେ ସେ ମଧ୍ଯରାତ୍ରିରେ ନବଦ୍ବୀପର ଶ୍ରୀବାସ 
ଅଙ୍ଗନ ଆଡ଼ୁ ହରିନାମର ରୋଳ ଶୁଣିଛନ୍ତି ଅନେକ ଯେ 
ବାବଲାରେ ଅପ୍ରାକୃତ କୀରଉ୍ଭନ ଶୁଣିପାରନ୍ତି ତାହା ମଧ୍ଯ 
ବାୟୁମଣ୍ଡଳରେ ଶବ୍ଦ ଆବଦ୍ଧ ହୋଇ ରହିଥ୍ୁବା ଫଳରେ । 
ଏହିସବୁ କଥାକୁ ଲୋକେ ପାଗଳର ପ୍ରଳାପ ବୋଲି ମନେ 
କରିଥାନ୍ତେ; କିନ୍ତୁ ବୈଜ୍ଞାନିକ ଉନ୍ନତିବଶତଃ ସେହି ସବୁ ତତ୍ତ୍ଵର 
ସମାଧାନ ହୋଇପାରୁଛି। 


କଲିକତାରେ ଶେଷ ଅବସ୍ଫାନ ଓ ପୁରୀ ଯାତ୍ରା 


ଗୋସ୍ବାମୀପ୍ରଭୁ ପୁଣି କହିଲେ ଯେ ତାଙ୍କର ଭାଇ 
ବ୍ରଜକିଶୋର ଗୋସ୍ଵାମୀ ଭଲ କୀର୍ଭନ ଗାଇପାରନ୍ତି। ତାଙ୍କୁ 
ଅଣାଇ କୀଉଁନ ରେକର୍ଡ କରାଇବାକୁ ଇଚ୍ଛା ପ୍ରକାଶ କଲେ। 
ଏହାର ଦୁଇଦିନ ପରେ ନୂପେନ୍ଦ୍ରବାବୁ ପୁଣି ସେହି ଫନୋଗ୍ରାଫ୍‌ 
ଓ ଦୁଇଟି ସାଦା ରେକର୍ଡ (ଞାଞ୩୧ ନନ୍‌ଃ୦୦୮୯) ଘେନି ଆସିଲେ | 
ସେତେବେଳକୁ ବ୍ରଜକିଶୋର ଗୋସ୍ଵାମୀ ଆସିଥାନ୍ତି । 
ଗୋସ୍ଵାମୀପ୍ରଭୁଙ୍କ ସମ୍ମୁଖରେ ଦୁଇଟି କୀର୍ଭ ନ ରେକର୍ଡ 
କରାହେଲା ଓ ସେହି ରେକର୍ଡ ବଜାଇ ତାଙ୍କୁ ଶୁଣାଇ 
ଦିଆହେଲା । 


ହରିଦାସ ବସୁ ମହାଶୟ ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା 
ଲାଭ କରି କଳ୍ପନାର ଅତୀତ କେତେକ ଫଳ ପ୍ରତ୍ୟକ୍ଷ କରି 
“ଏକଃ ସ୍ବାଦୁ ନ ଭୁଞ୍ଜୀତ” ନୀତିରେ ଗ୍ରାମର ସର୍ବାଙ୍ଗୀନ ଉନ୍ନତି 
ଓ ଲୋକମାନଙ୍କର ଉଦ୍ଧାର ସାଧନ କଳ୍ପନାରେ 
ଗ୍ରାମବାସୀମାନଙ୍କୁ ଏହି ସାଧନାରେ ଦୀକ୍ଷିତ କରିବାପାଇଁ ଇଚ୍ଛା 
କଲେ । ସେ ଲେଖୁଛନ୍ତି, “ ମୁଁ କୁଳୀନବାସୀଙ୍କ କଲ୍ୟାଣ 
କାମନାରେ ସେମାନଙ୍କୁ ଗୋସ୍ଵାମୀ ମହାଶୟଙ୍କ ନିକଟରେ 
ଦୀକ୍ଷିତ କରିବା ଅଭିପ୍ରାୟରେ ମୋର ଭ୍ରାତ ମହାଶୟଙ୍କୁ 
ଲେଖୂଲି, “ଆପଣ କୁଳୀନବାସୀମାନଙ୍କୁ ଦୀକ୍ଷାର୍ଥ ଗୋସ୍ଵାମୀ 
ମହାଶୟଙ୍କ ନିକଟକୁ ପଠାଇଦିଅନ୍ତୁ, ମୁଁ ସେମାନଙ୍କର ସମସ୍ତ 
ବ୍ୟୟଭାର ବହନ କରିବି ।” ଭ୍ରାତ୍ପ ମହାଶୟ ମୋର ଏହି 
ପତ୍ର ପାଇ ଗ୍ରାମବାସୀମାନଙ୍କ ସହ ପରାମର୍ଶ କରିବାକୁ 
ଲାଗିଲେ । ” 


ତାଂପରେ ୧୩୦୪ ସାଲର (୧୮୯୮ ଖ୍ରୀଷ୍ଟାବ୍ଦ) 
ଶିବରାତ୍ରି ଛୁଟି ଉପଲକ୍ଷେ ହରିଦାସବାବୁ କଲିକତା ଅଭିମୁଖରେ 
ଯାତ୍ରା କଲେ । କୁଳୀନଗ୍ରାମର ନିକଟବର୍ତୀ ମେମାରୀ ରେଲ 
ଷ୍ଟେସନ୍‌ରେ ପହୁଞ୍ଜ୍‌ ଯାହା ଦେଖୂଲେ ସେଥରେ ତାଙ୍କ ଚକ୍ଷୁ 
ସ୍ମରିରା ସେ ଭାବିଥ୍‌ଲେ ଯେ ଗ୍ରାମର ଉଚ୍ଚବଂଶଜ ଶିକ୍ଷିତ 
ବ୍ୟକ୍ତିଗଣ ଏହି ଦୀକ୍ଷା ବ୍ୟାପାରରେ ଅଗ୍ରଣୀ ହେବେ । କିନ୍ତୁ 
ସେ ଦେଖନ୍ତି ଯେ ଦୀକ୍ଷାର୍ଥୀମାନେ ଅଧ୍ଵକାଂଶ ନୀଚଶ୍ରେଣୀର; 
ସେମାନଙ୍କ ମଧ୍ଯରୁ କେହି କେହି ଚୋର, ଡକାୟତ, କାମୁକ, 
ଲମ୍ପଟ ବୋଲି ପରିଚିତ । ଉଚ୍ଚବଂଶର ଲୋକଙ୍କ ସଂଖ୍ୟା ଅଳ୍ପ । 
ହରିଦାସବାବୁ ବଡ଼ ଗୋଲୋକଧନ୍ଦାରେ ପଡ଼ିଲେ । ସମାଜର 
ଏତେ ଅବାଞ୍ଚୁତ ଲୋକ ନେଇ ସେ କଲିକତା ଯିବେ କିପରି ? 


୫୪୩ 


ସେ ଭାବିଲେ, ଏହି ଦୁର୍ବୃତଙ୍କୁ ଫେରାଇଦେବେ | କିନ୍ତୁ ଶୁଣିଲେ 
ଯେ ଏମାନେ ଗ୍ରାମର ସମସ୍ତ ବାଧାବିଘ୍ନ ଅଗ୍ରାହ୍ଯ କରି 
ଚାଲିଆସିଛନ୍ତି ; ଆତ୍ମୀୟସ୍ଵଜନଙ୍କର ନିବାରଣ ପ୍ରତି କର୍ଣ୍ଣପାତ 
କରିନାହାନ୍ତି ଏବଂ ଏହି ପ୍ରତିଜ୍ଞା କରି ଆସିଛନ୍ତି ଯେ ଯଦି 
ଗୋସ୍ଵାମୀପ୍ରଭୁ ସାଧନ ନ ଦିଅନ୍ତି ସେମାନେ ଆଉ କୁଳୀନ 
ଗ୍ରାମରେ ମୁଖ ଦେଖାଇବେ ନାହିଁ, ଗଙ୍ଗାରେ ବୁଡ଼ି ମରିବେ | 
ଏପରି ଅବସ୍ଫାରେ ହରିଦାସବାବୁ ଅତ୍ଯନ୍ତ ଶଙ୍କିତ ହୋଇ 
କଲିକତା ହାରିସନ୍‌ ରୋଡ଼ ବାସ ଭବନରେ ଉପସ୍ଥିତ ହେଲେ । 
ସତୀର୍ଥ ଶ୍ୟାମାକାନ୍ତ ଚଟ୍ଟୋପାଧ୍ୟାୟଙ୍କ ନିକଟକୁ ଯାଇ କହିଲେ, 
“ ପଣ୍ଡିତ ମହାଶୟ ବର୍ଭମାନ ଉପାୟ କଣ ? ଯେତେ ଚୋର 
ଡକାୟତ ଆସି ପହୁଞ୍ଚୁଛନ୍ତିଃ ଜଣେ ପୁଣି ତାର ଗୋଟାଏ ପତିତା 
ରମଣୀ ଘେନି ଆସିଛି । କି ଲଜ୍ଜାର କଥା ! ଗୋସାଇଙ୍କୁ 
ଜଣାଇବାକୁ ସାହସ ହେଉନାହିଁ ।” ପଣ୍ଡିତ ମହାଶୟ ବହୁତ 
ଭରସା ଦେଲେ ସୁଦ୍ଧା ହରିଦାସବାବୁଙ୍କ ମନ ମାନୁନଥାଏ । 
ସେ ଦିନଟା ସେମିତି ଗଲା। ପରଦିନ ହରି ଦାସବାବୁ 
ଆଗନ୍ତୁକମାନଙ୍କୁ ତଳେ ରଖୁ ଗୋସ୍ଵାମୀପ୍ରଭୁଙ୍କ ନିକଟରେ 
ଉପସ୍ଥିତ ହେଲେ | ସେଦିନ ଶିବ ଚତୁର୍ଦ୍ଦଶୀ: ପଶୁହନ୍ତା ବ୍ୟାଧ 
ମହାଦେବଙ୍କ କୃପାରେ ଉଦ୍ଧାର ଲାଭ କଲା, ଗୋସ୍ଵାମୀପ୍ରଭୁ 
ନିଜ ମୁଖରେ ତାହା ବର୍ଣ୍ଣନା କରୁଥାନ୍ତି । ହରିଦାସବାବୁ ସୁଯୋଗ 
ପାଇ ଏହି ସମୟରେ କହିଲେ, “ ଦେବାଦିଦେବ ମହାଦେବ 
କୃପା କରି କେବଳ ମାତ୍ର ଗୋଟିଏ ବ୍ୟାଧକୂ ଉଦ୍ଧାର 
କରିଥୁଲେ: ଆଜି ଶତ ଶତ ବ୍ୟଯାଧ କୁଳୀନଗ୍ରାମରୁ ଆସି 
ଆପଣଙ୍କ ପଦପ୍ରାନ୍ତରେ ଉପସ୍ଥିତ । ଏଥର ଆମ ଭୋଳାନାଥ 
କଣ କରିବେ ?” ଏହା କହି ସେ ସାଧନପ୍ରାର୍ଥୀଙ୍କ ସମସ୍ତ 
ବିବରଣ ଦେଲେ। ଗୋସ୍ଵାମୀପ୍ରଭୁ କହିଲେ, “ କାଲି ସକାଳ 
ଆଠଟାରେ ସମସ୍ତଙ୍କୁ ବସାଇଦିଅ।” ଏହି ଆଦେଶ ଶୁଣି 
ହରିଦାସବାବୁ ସତେ ଯେପରି ହାତରେ ଚାନ୍ଦ ପାଇଲେ । 
ପରଦିନ ସାଧନ ପ୍ରାର୍ଥୀମାନେ ଗୋସ୍ଵାମୀପ୍ରଭୁଙ୍କ ପ୍ରଶସ୍ତ ଗୃହରେ 
ଠେଲାଠେଲି ହୋଇ ବସି ମଧ୍ଯ ସ୍ଥାନ ପାଉ ନଥାନ୍ତି । କୌଣସି 
ପ୍ରକାରେ ପୁରୁଷ ଓ ସ୍ତ୍ରୀମାନେ ଦୁଇ ପାଖରେ ପ୍ରଥକ୍‌ ଭାବରେ 
ବସିଲେ । ଯଥାସମୟରେ ଦୀକ୍ଷା ଆରମ୍ଭ ହେଲା । ପ୍ରାରମ୍ଭିକ 
ଉପଦେଶ ପରେ ଗୋସ୍ଵାମୀପ୍ରଭୁ ଦୀକ୍ଷାମନ୍ତ୍ର ଉଚ୍ଚାରଣ କରିବା 
ମାତ୍ରକେ ମନ୍ତ୍ରଶନ୍ତୁରେ ସମସ୍ତଙ୍କ ଚିତ୍ତ ତରଙ୍ଗାୟିତ 
ହୋଇଉଠିଲା । କିଏ କାନ୍ଦୁଛି, କିଏ ହସୁଛି, କେହି ନୃତ୍ଯ 


୫୪୪ 


କରୁଛି, କେହି ବା ଅଜ୍ଞାନ ହୋଇ ପଡ଼ିଛି | ଏହି କାଣ୍ଡ ଦେଖୁ 
ସମସ୍ତେ ସ୍ତମ୍ଭୀଭୂତ । ହାଡ଼ି, ମୋଚି, ବ୍ରାହ୍ମଣ, ଶୂଦ୍ର - ସମସ୍ତେ 
ଏକାକାର । କିଏ ଅନ୍ୟର ପଦତଳେ ପଡ଼ୁଛି, କିଏ କାହାକୁ 
ଆଲିଙ୍ଗନ କରୁଛି; କିଏ ଚିତ୍‌କାର କରୁଛି, କାହାର ସ୍ବତଃ 
ପ୍ରାଣାୟାମ ଚାଲିଛି । ଯାହା ହେଉ, ସମସ୍ତଙ୍କୁ ଶାନ୍ତ କରି 
ଗୋସ୍ଵାମୀପ୍ରଭୁ କହିଲେ, “ ହରିଦାସବାବୁ, ପୁଣି ତୁମ ଗ୍ରାମ 
ସେହି କୁଳୀନଗ୍ରାମ ହେଲା । ଚୈତନ୍ୟ ଚରିତାମ୍ପୃତରେ ଅଛି:-- 


“ କୁଳୀନଗ୍ରାମେର ଭାଗ୍ୟ କହନ ନା ଯାୟ । 
ଶୁକର ଚରାୟେ ଡୋମ ସେଂଇ କୃଷ୍ଣ ଗାୟ ।” 


ଏହି ଦୀକ୍ଷା ପରେ କୁଳୀନଗ୍ରାମର ସେହି ଅବସ୍ଫା ଫେରି 
ଆସିଲା। 


ଦୀକ୍ଷା ପରେ ଗୋସ୍ବାମୀପ୍ରଭୁଙ୍କଠାରୁ ବିଦାୟ ନେଇ 
ସମସ୍ତେ ଗ୍ରାମକୁ ଚାଲିଗଲେ । ଗ୍ରାମରେ ସେମାନଙ୍କର କୀର୍ଭନ 
ଓ କୀଉଁନରେ ଭାବ ଦେଖୁ ସମସ୍ତେ ଅବାକ୍‌ ହେଲେ। ଏହିସବୁ 
ଦେଖୁ ଶୁଣି ଗ୍ରାମର ଅନ୍ୟାନ୍ୟ ଲୋକେ ଆସି ଗୋସ୍ବଵାମୀପ୍ରଭୁଙ୍କ 
ନିକଟରୁ ଦୀକ୍ଷା ନେଇଗଲେ । ପରେ କୀର୍ଭନରେ ଏମାନଙ୍କର 
ଯେପରି ଭାବ ଦେଖାଗଲା, ଉଚ୍ଚ ସାଧକମାନଙ୍କ ମଧ୍ଯରେ ତାହା 
ବିରଳ। 

କୂଳୀନ ଗ୍ରାମବାସୀଙ୍କ ଦୀକ୍ଷା ପରେ ବୋଲପୁରର 
ବିଖ୍ୟାତ ବ୍ରାହ୍ମ ଶ୍ରୀଯୁକ୍ତ ଅଘୋରନାଥ ବନ୍ଦ୍ୟୋପାଧ୍ଯାୟଙ୍କ ଦୀକ୍ଷା 
ଏକ ଉଲ୍ଲେଖଯୋଗ୍ୟ ଘଟଣା । ସେ ଅନେକ କାଳ 
ଶାନ୍ତିନିକେତନର ସେବକ ଭାବରେ ଠାକୁର ପରିବାରଙ୍କ ସହିତ 
ଘନିଷ୍ଠ ଭାବରେ ସଂଯୁକ୍ତ ଥୁଲେ । ସେ ଗୋସ୍ଵାମୀପ୍ରଭୁଙ୍କଠାରୁ 
ଦୀକ୍ଷା ଗ୍ରହଣ କରିବାକୂ ଅତ୍ଯନ୍ତ ଉତ୍‌କଣ୍ଠିତ ଥୁଲେ । 
ହରିଦାସବାବୁ ତାଙ୍କ ଦୀକ୍ଷା ସମ୍ବନ୍ଧରେ ଏହିପରି ଲେଖୁଛନ୍ତି: 
“ବନ୍ଧୁବର ଅଘୋର ବନ୍ଦ୍ୟୋପାଧ୍ୟାୟାଙ୍କ ଦୀକ୍ଷା ନ ହେବାରୁ 
ମୋ ମନରେ ବଡ଼ ଗୋଟାଏ କ୍ଲେଶ ଥୁଲା । ତାଙ୍କୁ ସାଧନ 
ଦିଆଇବା ପାଇଁ ମୁଁ ଅନେକ ଦିନରୁ ଚେଷ୍ଟା କରୁଥିଲି । 
ଗୋସ୍ଵାମୀ ମହାଶୟ ଅଘୋରବାବୁଙ୍କୁ ଖୁବ୍‌ ଭଲ ପାଉଥିଲେ । 
ଏଥର ଗୋସ୍ବାମୀପ୍ରଭୂଙ୍କୁ କହିଲି, “ ଆପଣ କହିଥ୍ଲେ 
ଅଘୋରବାବୁଙ୍କୁ ସାଧନ ଦେବାର ସମୟ ବର୍ତମାନ ଉପସ୍ଥିତ 
ହୋଇନାହିଁ ।” ଏହି କଥା ଶୁଣି ଅଘୋରବାବୁ କହିଲେ, “ ଭଲ; 


ଶ୍ରୀ ବିଜୟକୃଷ୍ଣ ଚରିତ 


କେଉଁ ଜନ୍ମରେ ତ ସମୟ ଉପସ୍ଥିତ ହେବ | ଗୋସ୍ଵାମୀ 
ମହାଶୟଙ୍କ କୃପାରୁ ତ ବଞ୍ଚୂତ ହେବି ନାହିଁ। ଏହାହିଁ ମୋ 
ପକ୍ଷରେ ଯଥେଷ୍ଟ । ଏହିକଥା ଶୁଣି ଗୋସ୍ଵାମୀ ମହାଶୟ କହିଲେ, 
“ ଅଘୋରବାବୁ ଙ୍କୁ ଆସିବାକୁ କହନ୍ତୁ; ତାଙ୍କର ସାଧନ ହେବ ।' 
କହିବା ବାହୁଲ୍ୟ, ଅଘୋରବାବୁ କିଛିଦିନ ପରେ ହିଁ କଲିକତା 
ଆସି ଦୀକ୍ଷା ପାଇଲେ। ତାଙ୍କର ପନ୍ନୀ ଓ କନ୍ୟା ମଧ୍ଯ ଦୀକ୍ଷା 
ପାଇଲେ । ଅଘୋରବାବୁଙ୍କ ଦୀକ୍ଷାରେ ବ୍ରାହ୍ମ ସମାଜର ଯେପରି 
ଗୋଟାଏ ଅତଡ଼ା ଖସିପଡ଼ିଲା। ” 


ଗୋସ୍ଵାମୀପ୍ରଭୁଙ୍କ ପରିଚିତ ଜନୈକ ଭଦ୍ରଲୋକ ଦିନେ 
ତାଙ୍କ ନିକଟକୁ ଆସି କହିଲେ, “ ସାକ୍ଷାତ୍‌ ଜୀବନ୍ତ ଭାବରେ 
ବର୍ଭମାନ ରହି ଲୀଳା କରୁଛନ୍ତି, ଲୋକେ ବୁଝୁ ନାହାନ୍ତି; 
ଶେଷରେ ହାୟ ହାୟ ହେବେ । ଭିତରେ ଭିତରେ 
ଅନେକଙ୍କର ଆପଣଙ୍କ ପ୍ରତି ଆକର୍ଷଣ ଅଛ; କିନ୍ତୁ 
ଆସିପାରୁନାହାନ୍ତିତ କି ଲୀଳାଖେଳା ! ” ଗୋସ୍ଵାମୀପ୍ରଭୁ ଟିକିଏ 
ହସି କହିଲେ, “ହଁ, ସବୁ ତ ଭଗବାନଙ୍କ ଲୀଳା ! ମନୁଷ୍ଯ 
ରୂପରେ ଭଗବାନ୍‌ ହିଁ ଲୀଳା କରନ୍ତି; କେହି ବୁଝିପାରନ୍ତି ନାହିଁ । 
ଭଗବାନଙ୍କ ଲୀଳା ବୁଝିବାର କଣ ସାଧ୍ଯ ଅଛି ?” ଏହି ଆଳାପ 
ପରେ ଭଦ୍ରଲୋକ ଉଠି ଚାଲିଯାଆନ୍ତେ ସୁଧନ୍ୟବାବୁ ତାଙ୍କ 
ପଛେ ପଛେ ଯାଇ ପଚାରିଲେ, “ ଆପଣ କଣ କହିଲେ, 
ଠାକୁର କଣ ଉତ୍ତର ଦେଲେ, କିଛି ବୁଝିପାରିଲି ନାହିଁ ।” ସେ 
କହିଲେ, “ ମୁଁ ଏହି ଭାବରେ ବୁଝିଲି ଯେ ଭଗବାନ ଭକ୍ତ 
ଭାବରେ ଅବତୀର୍ଣ୍ର, ଲୋକେ ବୁଝିପାରୁନାହାନ୍ତି । ଗୋସାଇଁଜୀ 
ସ୍ଵୀକାର କଲେ ନାହିଁ। ନିଜେ କଣ ତାହା କରିପାରନ୍ତେ ?” 


ଗେଣ୍ଡାରିୟାବାସୀ ଶିଷ୍ୟଙ୍କ ମଧ୍ଯରୁ ଜଣେ ନିଜର ପ୍ରାଫ୍ୟ 
ଟଙ୍କା ଲାଗି ଅନ୍ଯ ଜଣଙ୍କ ନାମରେ ଅଦାଲତରେ ନାଲିସ 
କରିବାରୁ ଗୋସ୍ଵାମୀପ୍ରଭୁ ମର୍ମ୍ମାହତ ହୋଇ କହିଲେ, “ ତେବେ 
ମୋର ଆଉ ଗେଣ୍ଡାରିୟା ଯିବା ହେବ ନାହିଁ; ଢ଼ାକା ଢ଼ାକାହିଁ 
ରହିଲା।” ଗେଣ୍ଡାରିୟାବାସୀ ତାଙ୍କର ଅତ୍ୟନ୍ତ ପ୍ରିୟ ଥୁଲେ, 
ଏବଂ ସେଠାକାର ଶିଷ୍ୟମାନଙ୍କ ମଧ୍ଯରେ ଅକୃତ୍ତିମ ଭ୍ରାତୃଭାବ 
ଅଛି ବୋଲି ତାଙ୍କର ଧାରଣା ଥୁଲା । ତେଣୁ ସେମାନଙ୍କ 
ମଧ୍ଯରେ ମକଦ୍ଦମା ସମ୍ବାଦରେ ତାଙ୍କର ଏତେ ଦୁଃଖ । ଯିଶୁଷ୍ରୀଷ୍ଟ 
ମଧ୍ଯ ଏହିପରି ଏକ ଘଟଣାରେ ଭୀଷଣ ବେଦନା ଅନୁଭବ 
କରିଥିବା କଥା ବାଇାବେଲ୍‌ରେ ଅଛି । 


କଲିକତାରେ ଶେଷ ଅବସ୍ପାନ ଓ ପୁରୀ ଯାତ୍ରା 


ଗେଣ୍ଡାରିୟାର ଶିଷ୍ୟଗଣ ଗୋସ୍ଵାମୀପ୍ରଭୁଙ୍କୁ ଗେଣ୍ଡାରିୟା 
ନେବାର ଚେଷ୍ଟାରେ ବିଫଳ ହୋଇ ବାଳକ ଫଣୀ ଘୋଷଙ୍କୁ 
ତାଙ୍କ ନିକଟକୁ ପଠାଇଲେ । ଗୋସ୍ଵାମୀପ୍ରଭୁ ତାଙ୍କ ଉପରେ 
ଯୋଗମାୟା ଦେବୀଙ୍କ ସମାଧ୍‌ ଓ ନାମବ୍ର ହ୍ଝ ମନ୍ଦିରର 
ସେବାପୁଜାର ଭାର ଦେଇଥିଲେ । ତେଣୁ ସମସ୍ତଙ୍କର ଧାରଣା 
ଥିଲା ଯେ ଗୋସ୍ବାମୀପ୍ରଭୁ ତାଙ୍କ ଅନୁରୋଧ ଏଡ଼ିପାରିବେ 
ନାହିଁ । କିନ୍ତୁ ଗୋସ୍ଵାମୀପ୍ରଭୁ ସମ୍ମତ ହେଲେ ନାହିଁ । ଏହି 
ଫଣୀ ପୂର୍ବଜନ୍ମରେ ନରୋତ୍ତମ ଠାକୁର ଥୁଲେ ବୋଲି 
ଗୋସ୍ଵାମୀପ୍ରଭୁ ପ୍ରକାଶ କରିଥୁଲେ । ତାଙ୍କୁ ସେ କେଉଁ ଦୃଷ୍ଟିରେ 
ଦେଖୁଥୁଲେ ତାହା ଫଣୀଙ୍କ ପାଖକୁ ସ୍ବହସ୍ତଲିଖୂତ ଏକ 
ପତ୍ରାଂଶରୁ ଅନୁମାନ କରିହେବ । ସେ ଲେଖୁଥିଲେ, “ ତୁମର 
ପିତାମାତାଙ୍କୁ ମୋର ପ୍ରଣାମ ଜଣାଇବ ଏବଂ ଆଶୀର୍ବାଦ କରିବ 
ମୋର କର୍ମ୍ମଭଭୋଗ ଯେପରି ସହଜରେ କଟିଯାଏ ।” ପ୍ରବୀଣ 
ଗୁରୁଙ୍କର କାୟସ୍ଫ ବାଳକ ଶିଷ୍ୟ ପ୍ରତି ଏପରି ପତ୍ରର ଗୁଢ଼ ଭାବ 
ବୁଝିବା ଦୁଃସାଧ୍ଯ । ଅନୁମାନ ହୁଏ, ନରୋତ୍ତମ ଠାକୁରଙ୍କ ପ୍ରତି 
ସେ ପତ୍ର ଲିଖୂତ ହୋଇଥିଲା । 


ଗୋସ୍ଵାମୀପ୍ରଭୁ ରୂପ ଗୋସ୍ଵାମୀଙ୍କର ଭକ୍ତିରସାମ୍ପତସିନ୍ଧୁ , 
ହିନ୍ଦି ଭକ୍ତମାଳ, କୃଷ୍ଣକଣ୍ଟାମ୍ପତ, ମନେ ଶିକ୍ଷା ପ୍ରଭୃତି ବହୁ ଗ୍ରନ୍ଦର 
ପ୍ରାଚୀନ ହସ୍ତଲିଖୂୃତ ପୋଥୁ ନିଜ ଆସନ ପାଖରେ ରଖୁ ପ୍ରତ୍ୟହ 
ଫୁଲଚନ୍ଦନ ଦେଇ ପୂଜା କରୁଥାନ୍ତି । ଦିନେ ତାଙ୍କର ଜନୈକ 
ଶିଷ୍ୟଙ୍କୁ ଏହି ସମସ୍ତ ପୋଥୁ ଅର୍ପଣ କରି ମନୋଯୋଗପୂର୍ବକ 
ପାଠ କରିବାକୁ ଆଦେଶ ପ୍ରଦାନ କରନ୍ତି । କିଛିଦିନ ପରେ 


ଉକ୍ତ ଶିଷ୍ୟଙ୍କୁ ପଠିତ ଗ୍ରନ୍ଦୁର କିଛି ବିଷୟ ଉପସ୍ଥିତ ଶିଷ୍ୟଗଣଙ୍କୁ 


ବ୍ୟାଖ୍ୟା କରି ଶୁଣାଇବାକୁ କହିଲେ । ଏହି ପ୍ରସଙ୍ଗରେ 
ଗୋସ୍ବାମୀପ୍ରଭୁ ସେହି ସବୁ ଗ୍ରନ୍ଥ କିପରି ବିଶୁଦ୍ଧ ତତ୍ତ୍ଵର 
ପ୍ରତିପାଦକ ଓ ରୂପ ସନାତନ ପ୍ରଭୃତିଙ୍କର କିପରି ଅଗାଧ 
ପାଣ୍ଡିତ୍ୟ ବୈରାଗ୍ୟ ଓ ଭଜନନିଷ୍ଠାକ ଏ ସବୁର ଭୂୟସୀ 
ପ୍ରଶଂସା କରି କହିଲେ ଯେ ଏହିସବୁ ଗ୍ରନ୍ରମାନଙ୍କ ଉପରେ 
ଦେଶର ଭାବୀ ଧର୍ମ୍ନ, ବହୁ ପରିମାଣରେ ନିର୍ଭର କରେ । ଏହି 


ସମୟରେ ଲଘୁ ଭାଗବତାମ୍ଦୃତ, ଷଟ୍ସନ୍ଦର୍ଭ ଓ ଭକ୍ତିରସାମୃତସିନ୍ଧୁ 


ପ୍ରଭୃତି ଗ୍ରନ୍ଥ ମୁଦ୍ରିତ ହେବାରୁ ସେ ସେଗୁଡ଼ିକ ସଂଗ୍ରହ କରି 
ନିଜ ପାଖରେ ରଖୁଥ୍ଲେ । ଏହି ସମସ୍ତ ଗ୍ରନ୍ଥ ପୁରୀ ସମାଧ୍ବ 
ମନ୍ଦିରରେ ରକ୍ଷିତ ଅଛି । 


୫୪୫ 


ବୟୋଜ୍ୟେଷ୍ଠ ଶିଷ୍ୟଗଣ ଥାଉଁ ଥାଉ କନିଷ୍ଠ 
ଯୋଗଜୀବନଙ୍କ ଉପରେ ଆଶ୍ରମର ଆୟବ୍ୟୟ ନିର୍ବାହର ଭାର 
ଅର୍ପିତ ହୋଇଥୁବାରୁ ବିଧୁଭୂଷଣ ଘୋଷ ଆପଭି କରନ୍ତେ 
ଗୋସ୍ଵାମୀପ୍ରଭୁ କହିଲେ, “ ମୁଁ କଣ କରିବି ? ମହାପୁରୁଷଗଣ 
ଯୋଗଜୀବନକୁ ହିଁ ଏହି କାର୍ଯ୍ୟ ପାଇଁ ମନୋନୀତ କରିଛନ୍ତି । 
ସେମାନଙ୍କ ଆଦେଶରେ ହିଁ ମୁଁ ଏହି କାର୍ଯ୍ୟ ସମ୍ପନ୍ନ କରିଛି ।” 


ଏହି ସମୟରେ ଗୋସ୍ଵାମୀପ୍ରଭୁ କାହାରି ଚିଠିପତ୍ର ନିଜେ 


୬୩୩୩ ୬୬୧୧ ୬୧ ୬୩୩୫ ୬୬୭୧ ୬୬୯୧ ୬"]। 


. ପଢ଼ନ୍ତି ନାହିଁ କି ନିଜ ହସ୍ତରେ କୌଣସି ଚିଠି ଲେଖନ୍ତି ନାହିଁ । 


ଏସବୁ କାର୍ଯ୍ୟର ଭାର ଶ୍ରୀଯୁକ୍ତ ଯୋଗଜୀବନ ଗୋସ୍ବଵାମୀଙ୍କ 
ଉପରେ ନ୍ୟସ୍ତ ଥାଏ । ଶତଶତ ଦୀକ୍ଷାର୍ଥୀ ନିଜ ନିଜର କଳୁଷିତ 
ଜୀବନ କାହାଣୀ ଜ୍ଞାପନ କରି ପତ୍ର ଲେଖନ୍ତି । ଯୋଗଜୀବନ 
ଗୋସ୍ଵାମୀ ସେ ସମସ୍ତ ପାଠ କରି ଅନେକ ସମୟରେ ଅଶ୍ର 
ବିସର୍ଜନ କରନ୍ତି ଓ ଗୋସ୍ଵାମୀପ୍ରଭୁଙ୍କୁ ସମସ୍ତ ଜଣାଇ ସେମାନଙ୍କ 
ପ୍ରାର୍ଥନା ପୂରଣ କରିବାପାଇଁ ଅନୁରୋଧ କରନ୍ତି । ଦୀକ୍ଷା ପାଇଁ 
ଅନୁମତି ହେଲେ ସେ ବିଶେଷ ଆନନ୍ଦ ଅନୁଭବ କରନ୍ତି । 
ଦିନେ ଗୋସ୍ଵାମୀପ୍ରଭୁ ତାଙ୍କୁ କହିଲେ, “ ଦେଖ, ତୁମେ ଏଣିକି 
ଦୀକ୍ଷା ବ୍ୟାପାରରେ ମୋର ଅନୁମତି ପାଇଁ ଅପେକ୍ଷା ନକରି 
ନିଜେ ଚିନ୍ତା କରି ଯାହାକୁ ଅନୁମତି ଦେବ ସେ ସାଧନ 
ପାଇବେ।” କିନ୍ତୁ ଯୋଗଜୀବନ ପିତୃ ଦେବଙ୍କ ଅନୁମତି 
ନନେଇ କାହାରି ପତ୍ରର ଉତ୍ତର ଦିଅନ୍ତି ନାହିଁ । 
ଗୋସ୍ଵାମୀପ୍ରଭୂଙ୍କର ଅସାଧାରଣ ଗୁଣସମୂହ ତାଙ୍କଠାରେ 
ଦେଖାଯାଉଥଲା । ସେ ଯେପରି ପିତୃଦେବଙ୍କର ଧର୍ମ୍ନ ସଂସ୍ଥାପନ 
କାର୍ଯ୍ୟରେ ସହାୟତା କରିବାପାଇଁ ଆଗମନ କରିଥିଲେ । 


ଏହି ବାସ ଭବନରେ ଗୋସ୍ଵାମୀପ୍ରଭୁ କାଭିକ ମାସରେ 
ଆକାଶଦୀପ ଦାନର ବ୍ୟଯବସ୍ପା। କରିଥୁଲେ । ଏହାର 
ଆବଶ୍ୟକତା ସମ୍ବନ୍ଧରେ ସେ କହିଲେ, “ କାଭିକ ମାସରେ 
ଅନେକ ମହାପୂରୂଷ ସୃକ୍ଷ୍ମ ଶରୀରରେ ଶୂନ୍ଯପଥରେ 
ଗମନାଗମନ କରନ୍ତି । ସେମାନେ ଯେଉଁ ଆଡ଼କୁ ଦୃଷ୍ଟିପାତ 
କରନ୍ତ ସେହିଆଡ଼ ଟା ପବିତ୍ର ହୋଇଯାଏ । ଏହିସବୁ 
ମହାପୁରୁଷଙ୍କର ଦୃଷ୍ଟି କୌଣସି ନିର୍ଦ୍ଦିଷ୍ଟ ସ୍ଫରାନ ପ୍ରତି ଆକର୍ଷଣ 
କରିବା ଆକାଶ ପ୍ରଦୀପ ଦାନର ଗୋଟାଏ ଉଦ୍ଦେଶ୍ୟ । 
ଏହାଛଡ଼ା ଆକାଶ ପ୍ରଦୀପ ଦାନର ମାହାମ୍୍ୟ ସମ୍ବନ୍ଧରେ 
‹ ହରିଭକି ବିଳାସ'?ରେ ଅଛି:- 


୫୪୬ 


ଉଚ୍ଚୈଃ ପ୍ରଦୀପମାକାଶେ ଯୋ ଦଦ୍ୟାତ୍‌ କାର୍ଭିକେ ନରଃ, 
ସର୍ବଂ କୁଳଂ ସମୁଦ୍ଧୃତ୍ୟ ବିଷ୍ଣୁଲୋକମବାପୁୟାତ୍‌ । 


ଅର୍ଥାତ୍‌ ଯେଉଁ ମାନବ କାର୍ଭିକ ମାସରେ ଉଚ୍ଚ ଆକାଶରେ 
ପ୍ରଦୀପ ଦାନ କରନ୍ତି, ସେ ତାଙ୍କର ସମସ୍ତ କୂଳ ଉଦ୍ଧାର କରି 
ବିଷ୍ଣୁଲୋକ ପ୍ରାପ୍ତ ହୁଅନ୍ତି । ” 


ଶ୍ରୀମତୀ ମନୋରମା ଦେବୀଙ୍କ ଦେହତ୍ୟାଗ ପୂର୍ବରୁ ପ୍ରାୟ 
୧୩୦୩ ସାଲ ଶ୍ରାବଣ ପୂରଣ୍ଢି ମାରେ ( ୧୮୯୬ ଅଗଷ୍ଟ) 
ମନୋରଞ୍ଜନବାବୁ ଗୋସ୍ଵାମୀପୁ ଭୂଙ୍କର ଆବିର୍ଭାବ ତିଥୁ 
ଉପଲକ୍ଷେ ତାଙ୍କୁ ପୂଜା କରିଥଲେ । ତ୍ରିତଳର ଏକ କ୍ଷୁଦ୍ର ଗୃହରେ 
ଆସନ, ମାଲ୍ୟ, ଚନ୍ଦନ, କୌପୀନ, ବହିର୍ବାସ ପ୍ରଭୃତି 
ରଖାହେଲା । ଗୋସ୍ଵାମୀପ୍ରଭୁ ମଧ୍ଧାହ୍ନ ଶୌଚ ପରେ ଏହି 
ଗୃହରେ ପ୍ରବେଶ କରନ୍ତେ ମନୋରଞ୍ଜନବାବୁ ତାଙ୍କ ଗଳାରେ 
ମାଳା ପ୍ରଦାନ କରି .କୌପୀନ ବହିର୍ବାସ ଦେଇ ପୁଷ୍ପଚନ୍ଦନ 
ତାଙ୍କ ଶ୍ରୀଚରଣରେ ଅର୍ପଣ କରି ସାଷ୍ଟାଙ୍ଗ ପ୍ରଣାମ କଲେ । 
ବିଧୁଘୋଷ ମହାଶୟ ଦୈବାତ୍‌ ଦ୍ଵାରଦେଶରେ ଦଣ୍ଡାୟମାନ 
ହୋଇ ପୂଜା ଦର୍ଶନ କରି ଅଚେତନ ହୋଇପଙ଼ି ଲେ। 
ଗୋସ୍ଵାମୀପ୍ରଭୁ ମନୋରଞ୍ଜନବାବୁଙ୍କୁ କହିଲେ, “ ଏହି କାର୍ଯ୍ୟ 
ଗୋପନରେ କରିବାକୁ ହୁଏ । ” 


କିଛିକାଳ ପରେ ମନୋରଞ୍ଜନବାବଚୁ ଗୋଟାଏ ସ୍ବପ୍ନ 
ଦେଖୁ ଗୋସ୍ଵାମୀପ୍ରଭୁଙ୍କୁ କହିଲେ, “ ସପ୍ନରେ ଦେଖୁଲି, ସର୍ବତ୍ର 
ଘୋଷଣା କରାହେଲା ଯେ ମହାପ୍ରଳୟ ଉପସ୍ଥିତ ହେବ, ପ୍ରସ୍ତୁତ 
ହୁଅ। ତତ୍‌ପରେ ଦେଖୁଲିଥ, ଆପଣ ଗୋଟାଏ ଜାହାଜରେ 
'ପରିଚିତ ଗୁରୁ ଭ୍ରାତାମାନଙ୍କୁ ଓ ଅପରିଚିତ କେତେକ ଲୋକଙ୍କୁ 
ନେଇ ବସିଛନ୍ତି । ହିମାଳୟର ଉପର ଦେଇ ପ୍ରବଳ ବେଗରେ 
ଜଳସ୍ରୋତ ମାଡ଼ିଆସୁଛି । ଆମ ଜାହାଜଖଣ୍ଡିକ ତାହା ଆଗରେ 
ପଡ଼ି ବୁଡିଗଲା । ପରେ ଦେଖୁଲି, ଆପଣ ଚିତ୍‌ ହୋଇ ଏହି 
ପ୍ରବଳ ସ୍ରରୋତରେ ସମସ୍ତ ଗୁରୁଭାଇଙ୍କ୍‌ ନେଇ ଉଜାଣି 
ଚାଲିଛନ୍ତି । ଯେ ଯେତେଦୂରରେ ଥୁଲେ, ଆପଣଙ୍କଠାରୁ 
ସେତିକି ଦୂରରେ ରହି ଉଜାଣି ଚାଲିଛନ୍ତି ।” ଗୋସ୍ଵାମୀପ୍ରଭୁ 
ଶୁଣି କହିଲେ, “ଠିକ୍‌ ଦେଖୁଛନ୍ତି । ଆମ ମଧ୍ଯରେ କଦାଚ 
ବିଚ୍ଛେଦ: ନାହିଁ) ଆମେ ଅନନ୍ତକାଳ ଏକତ୍ର ଚାଲିବା ।” 


ଶ୍ରୀ ବିଜୟକୃଷ୍ଣ ଚରିତ 


ଦିନେ ଅଶ୍ଵିନୀ ବୈରାଗୀ ଗୋସ୍ଵାମୀପ୍ରଭୁଙ୍କୁ କହିଲେ, 
“ ରାତ୍ରିରେ ସ୍ବପ୍ନରେ ଦେଖୁଲିଥ, ଗୋଟିଏ ନଦୀ । ତାହାର ଏ 
ପାରିରୁ ସେପାରି ଯାଏ ଗୋଟାଏ ସ୍ବକ୍ଷ୍ମ କେଶ ବନ୍ଧା ରହିଛି; 
ଜଣେ ଦେବୀ' ଏହି କେଶ ଉପରେ ନୃତ୍ୟ କରୁଛନ୍ତି । ଆର 
ପାରିରେ ଆପଣ ରହିଛନ୍ତି । ଦେବୀ ମତେ ଆହ୍ଵାନ କରୁଛନ୍ତି, 
ଏବଂ ଅନ୍ୟ କୁଆଡ଼େ ଚାହିଁବାକୁ ମନା କରୁଛନ୍ତି । ମୁଁ କିଛି 
ସମୟ ଇତସ୍ତତଃ ହୋଇ, ପରେ ଆଉ କୂଆଡ଼କୁ ନ ଅନାଇଁ 
ତାହା ଉପର ଦେଇ ପାରି ହେଲି । ଆପଣଙ୍କୁ ପ୍ରକାଣ୍ଡ ଶ୍ବେତବର୍ଣ୍ଣ 
ମୂର୍ଭିରେ ଦର୍ଶନ କଲି ।” ଗୋସ୍ଵାମୀପ୍ରଭୁ ଶୁଣି କହିଲେ, “ଏ 
ସ୍ଵପ୍ନ ନୁହେଁ, ଯଥାର୍ଥ ଘଟଣା। ଧର୍ମ୍ମର ପଥ ଅତି ସୃକ୍ଷ୍ମ; 
ରଷିମାନେ କହିଛନ୍ତି କ୍ଷୁରଧାରବତ୍‌ । ଏହାର ଅର୍ଥ ପରେ 
ବୁଝିବ । ଯେ ପର୍ଯ୍ୟନ୍ତ ଅଭିମାନ ଅଛି ସେ ପର୍ଯ୍ୟନ୍ତ ଇତସ୍ତତଃ 
ହେବ; ପରେ ଅଭିମାନ ନଷ୍ଟ ହେଲେ ଅଗ୍ରସର ହୋଇ 
ଅକ୍ଲେଶରେ ପାରି ହୋଇଯିବ ।”' ଅଶ୍ଵିନୀବାବୁ କହିଲେ, 
“ମୋର କ୍ରୋଧ ପ୍ରଭୃତି ଅଛି ।” ଗୋସ୍ଵାମୀପ୍ରଭୁ କହିଲେ, 
“କ୍ରୋଧ ପ୍ରଭୃତିର ବର୍ଭମାନ ପ୍ରୟୋଜନ । ସେସବୁ ପ୍ରତି 
ଦୃକ୍ପାତ କର ନାହିଁ । ସେସବୁ ଯିବ । ଦୁଇ ପ୍ରକାର ଚିକିସ୍ଵକ 
ଦେଖାଯାନ୍ରି- ଜଣେ ନିଦାନବିତ୍‌ ଆଉ ଜଣେ ଅଞ୍ଞ । ଜ୍ଵର 
ହେଲେ ଆନୁଷଙ୍ଗିକ ଭାବରେ କାହାରି ମୁଣ୍ଡ ଧରେ, ପାଦରେ 
ବ୍ୟଥା ହୁଏ । ପ୍ଲୀହା ଓ ଯକୃତ ବର୍ଵିତ ହୁଏ। କୁଚିକିସୁକ 
ମୁଣ୍ଡବ୍ୟଥା ଦୂର କରିବାକୁ ଞ୍ଷଧ ଦିଅନ୍ତି, ଯକୃତ ଓ ପ୍ଲୀହାର 
ଚିକିସ୍ସା କରନ୍ତି । କିନ୍ତୁ ମୂଳକଥା ପ୍ରତି ଦୃଷ୍ଟି ନାହିଁ । ନିଦାନବିତ୍‌ 
ପଣ୍ଡିତ ଜ୍ଵରର ୩ିଷଧ ଦିଅନ୍ତି, ଏମାନେ ଭିତରର ରୋଗ 
ବାହାରେ ପ୍ରକାଶ କରି ବିନଷ୍ଟ କରନ୍ତି । ତାହା ଗଲେ, 
ଆନୁଷଙ୍ଗିକ ସମସ୍ତ ଉପସର୍ଗ.ଦୂରୀଭୂତ ହୁଏ । ସେହିପରି କ୍ରୋଧ 
ପ୍ରଭୃତି ପ୍ରତି ଦୃଷ୍ଟି ନରଖ୍ନ ସଦ୍‌ଗୁରୁ ଅଭିମାନ ଉପରେ ଆଘାତ 
କରନ୍ତି । ଅଭିମାନ ବିନଷ୍ଟ ହେଲେ ସବୁ ବିନଷ୍ଟ ହେବ । 
ସେ ଭିତରର କୁଭାବ ଜାଗରିତ କରି ବିନଷ୍ଟ କରିଦିଅନ୍ତି । 
ଏହି ଶକ୍ତି ଯେଉଁମାନେ ପାଇଛନ୍ତି ସେମାନଙ୍କର ମଧ୍ଯ ଏହିପରି; 
“ ନାମ" ଯେତେବେଳେ କରିବ, ଥରେ କଲେ ମଧ୍ୟ ଶ୍ଵାସ 
ପ୍ରଶ୍ଵାସ ପ୍ରତି ଦୃଷ୍ଟି ରଖ କରିବ । ତାହା ମଧ୍ଯ ନହେଲେ ଯଦି 
କେତେବେଳେ ହୋଇଥାଏ ତାହା ସ୍କରଣ କରି ଭକ୍ତିଭାବରେ 
ନମସ୍କାର କର। ବାହାରେ କ୍ରୋଧ ପ୍ରଭୃତିର ପ୍ରୟୋଜନା 
ଏଥୁରେ ଅଭିମାନ ନଷ୍ଟ ହୁଏ।” 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ଦିନେ ଗୋସ୍ଵାମୀପ୍ରଭୂ ସୂର୍ଯ୍ୟବାବ୍ବ ଙ୍କୁ ଉପଦେଶ 
ପ୍ରଦାନପୂର୍ବକ କହିଲେ, “ ଆପଣ ଯେଉଁ ଅବସ୍ତାରେ ଅଛନ୍ତି, 
ସେହିପରି ରହିବାକୁ ହେବ। “ ଚାକିରି ' “' ଚାକିରିଂ ବୋଲି 
ବୁଲିବାକୁ ହେବ ନାହିଁ। ଲୋକେ ଯେତେବେଳେ ନିନ୍ଦାଦି 
କରିବେ ଚୁପ୍‌ ରହି ଭିତରକୁ ବୁଡ଼ିଯାଇ ନାମ କରିବେ । ଅସହ୍ୟ 
ହେଲେ, ଉଠି ଟିକିଏ ବୁଲାବୁଲି କରିବେ। ” 


ଦିନେ ଗଳ୍ପ କରୁ କରୁ ସେ କହିଲେ, “ କେହି ଶୀତ 
ଚାହୁଁଛି ଆଉ ଟିକିଏ ପରେ ଗରମର ପ୍ରୟୋଜନ । ଗୋଟିଏ 
ବୁଢ଼ୀ ଖରାରେ ବଡ଼ି ଶୁଖାଉଥ୍ୁଲା, ହଠାତ୍‌ ମେଘ ଉଠିଲା । 
ବୁଢ଼ୀ ପ୍ରାର୍ଥିନା କଲା- ଟିକିଏ ଖରା ହେଉ । ପାଖରେ ଗୋଟିଏ 
ଚଷା କ୍ଷେତ୍ରରେ କାର୍ଯ୍ୟ କରୁଥୁଲା । ଜଳାଭାବରୁ ଚାରା ଉଧେଇ 
ପାରୁନାହିଁ ମଲାପରି ହୋଇ ରହିଛି । ଚଷା ପ୍ରାର୍ଥନା କଲା- 
ଭଗବାନ, ଟିକିଏ ବୃଷ୍ଟି କରନ୍ତୁ। ଏହି ପ୍ରାର୍ଥନା ଶୁଣି ବୁଢ଼ୀ 
ରାଗିଯାଇ କହିଲା, “ମୋ ପ୍ରତି ହିଂସା କରି ତୁମର ଏପରି 
ମ୍ରାର୍ଥନା ।” ଚଷାର ସ୍ତ୍ରୀ ପ୍ରତ୍ୟୁରରରେ କହିଲା, “ ମୋର ଚାରା 
ନଷ୍ଟ କରିବାକୁ ତୁମର ଏପରି ପ୍ରାର୍ଥନା ।” ଏହିପରି ଦୁହିଙ୍କ 
ଭିତରେ କଳି ଲାଗିଗଲା । ଭଗବାନ କେବଳ ସବୁକଥାର 
ସାମଞ୍ଜସ୍ୟ କରିପାରନ୍ତି । ସେ ବୃଷ୍ଟି ହୋଇ ଜଳ ଦେଇ ଚଷା 
କିଆରିରେ ଶସ୍ୟ ଜନ୍ମାଉଛନ୍ତି, ପୁଣି ଖରା ହୋଇ ବୁଢ଼ୀର ବଡ଼ି 
ଶୁଖାଉଛନ୍ତି । ପୁଣି ସେ ହିଁ ଚଷା, ସେ ହିଁ ବୁଢ଼ୀ |” 


ଏକ ସମୟରେ ଗୋସ୍ଵାମୀପ୍ରଭୁ କେତେକ ସାଧାରଣ 
ଉପଦେଶ ପ୍ରଦାନ କରିଥୁଲେ:-- 


୧- ବାକ୍ୟ ଯେତେ ସଂଯମ କରିପାରିବ ହୃଦୟରେ 
ସେତେ ଶାନ୍ତି ଲାଭ କରିବ । 


୨ ଆଚାର୍ଯ୍ୟଙ୍କ ନିକଟରେ ଶାସ୍ତ୍ର ପାଠ ନକଲେ 
ଶାସ୍ତ୍ରାର୍ଥ ବୁଝାଯାଏ ନାହିଁ । ରଷିବାକ୍ୟରେ ଯେତେ ଶ୍ରଦ୍ଧାଭନ୍ତି 
ହେବ ଶାସ୍ତ୍ରାର୍ଥ ତେତେ ହୃଦୟଙ୍ଗମ ହେବ । 


୩“ ନାମ' କଲେ ହିଁ ସମସ୍ତ ତତ୍ତ୍ଵ ପ୍ରକାଶିତ ହୁଏ। 
କଳିରେ ନାମ ଓ ଦାନ । ଯେଉଁମାନେ ଧର୍ମ ଅର୍ଥାଦିର 
ଅନୁଷ୍ଠାନ କରିବେ ଦାନ ହି ସେମାନଙ୍କର ଶ୍ରେଷ୍ଠ ସାଧନ। 


ଯେଉଁମାନେ ଭଗବାନଙ୍କର ଆରାଧନା କରିବେ, 
ସେମାନଙ୍କର କେବଳ ମାତ୍ର ନାମ । ସମସ୍ତ ମୁନିରଷି 


୫୪୭ 


କଳିରେ ନାମ ହିଁ ଭଗବତ୍‌ ଲାଭର ଉପାୟ ବୋଲି 
କହିଛନ୍ତି । 

୪-- ଧର୍ମର ପ୍ରାଧାନ୍ୟ ସତ୍ୟଯୁଗ । ନୀତିର ପ୍ରାଧାନ୍ୟ 
ତ୍ରେତାଯୁଗ । ଶକ୍ତିର ପ୍ରାଧାନ୍ୟ ଦ୍ଵାପରଯୁଗ । ଧନର 
ପ୍ରାଧାନ୍ୟ କଳିଯୁଗ । ସତ୍ଯ, ତ୍ରେତା,୨ ଦ୍ଵାପର ଓ କଳି 
ସର୍ବଦା ଳୋକଙ୍କ ମନରେ ଘୂରୁଅଛି । ଯେତେବେଳେ 
ଲୋକ ମନରେ ସତ୍ୟଯୁଗର ଆବିର୍ଭାବ ହୁଏ ସେତେବେଳେ 
ପ୍ରଲୋଭନର ବସ୍ତୁ କୋଳକୁ ନେଇ ମଧ୍ଯ ପରିତ୍ୟାଗ କରେ । 
ପରମୁହୂର୍ତରେ କଳିଯୁଗର ଆବିର୍ଭାବ ହେଲେ ସେ ଭାବେ, 
“ ଆହା ଏପରି ବସ୍ତୁ ପାଇ ମଧ୍ଯ ପରିତ୍ୟାଗ କଲି କାହିଁକି ?” 


୫- ଭୂତ ଯେପରି ମନୁଷ୍ଯକୁ ଲାଗେ, ଧର୍ମ୍ନ ମଧ୍ୟ 
ସେହିପରି ଲାଗେ । ଯାହାକୁ ଭୂତ ଲାଗେ, ତାହାର ଯେପରି 
ନିଜ ଉପରେ କର୍ତ୍ତୁତ୍ଵ ନଥାଏ ଭୂତ ଯେଉଁଠାକୁ ନେଇଯାଏ 
ସେଠାକୁ ଯାଏ, ଯାହା କରାଏ ତାହାହିଁ କରେ, ଯାହାକୁ 
ଧର୍ମ୍ମ ଲାଗେ ତାହାର ଅବସ୍ଫା ମଧ୍ଯ ସେହିପରି । 


୬-ଯାହା ପ୍ରତ୍ଯକ୍ଷ ନ କରିଛ ତାହା କହିବା ମିଥ୍ୟା 
କଥା କହିବା ସଙ୍ଗେ ସମାନ । 


ଦିନେ ଜଣେ ନେପାଳୀ ସାଧୁ ଗୋସ୍ଵାମୀପ୍ରଭୁଙ୍କୁ ଦର୍ଶନ 
କରିବାକୁ ଆସିବାରୁ ଗୋସ୍ଵାମୀପ୍ରଭୁ ତାଙ୍କୁ କିଛି ଗ୍ରହଣ କରିବାକୁ 
ଅନୁରୋଧ କଲେ । ସେ ଖଣ୍ଡେ ମହାଭାରତ ଚାହିଁବାରୁ 
ଗୋସ୍ଵାମୀପ୍ରଭୁ ନିଜର ସମ୍ପୂର୍ଣ ସଂସ୍କୃତ ମହାଭାରତ ଦାନ 
କରିଦେଲେ । ଶ୍ରୀଯୁକ୍ତ ସାରଦାକାନ୍ତ ବମ୍ବେ ପ୍ରେସ ମୁଦ୍ରିତ 
ସଂସ୍କୃତ ମହାଭାରତ ଗୋସ୍ଵାମୀପ୍ରଭୁଙ୍କୁ ପ୍ରଦାନ କଲେ । ପରେ 
କଥାପ୍ରସଙ୍ଗରେ ଗୋସ୍ଵାମୀପ୍ରଭୁ କହିଲେ, “ ଯେଉଁ ଗୂହରେ 
ରାମାୟଣ, ମହାଭାରତ ଓ ଶ୍ରୀମଦ୍ଭାଗବତ ଥାଏ ସେଠାରେ 
ସମସ୍ତ ତୀର୍ଥ ବିଦ୍ୟମାନ । ମହାଭାରତ ଓ ଶ୍ରୀମଦ୍‌ଭାଗବତ 
ଆଶ୍ଚର୍ଯ୍ୟ ବସ୍ତୁ । ଗୀତା ଧର୍ମ୍ଜଥ ଅର୍ଥ କାମ ଓ ମୋକ୍ଷ 
ସମ୍ବନ୍ଧରେ । ପରେ ହରେନୀମୈବ କେବଳଂ ।” 


ଶୀତକାଳରେ ସମସ୍ତେ ଶୀତବସ୍ତ୍ର ବ୍ୟବହାର କରନ୍ତି । 
କିନ୍ତୁ ଗୋସ୍ଵାମୀପ୍ରଭୁଙ୍କ ଅଙ୍ଗରେ ନିତ୍ୟନୂତନ ଶୀତବସ୍ତ୍ର । 
ଗୋସ୍ଵାମୀପ୍ରଭୁ ଯାହାର ଶୀତବସ୍ତ୍ର ଅଭାବ ଦେଖନ୍ତି ତାକୁ 
ନିଜର ଶୀତବସ୍ତ୍ର ଦାନ କରିପକାନ୍ତି । ତାଙ୍କର ଏହି ରୀତି 


୫୪୮ 


ବହୁପୂର୍ବରୁ ଦେଖାଯାଉଥୁଲା; କଲିକତା ଅବସ୍ଥାନରେ ତାହାର 
ବ୍ୟତିକ୍ରମ ଦେଖାଯାଇନାହି । ସମସ୍ତଙ୍କୁ ସେ ନିଜ ପରି ବୋଧ 
କରୁଥୁବାରୁ କାହାରି ଦୁଃଖ ସେ ସହ୍ୟ କରିପାରନ୍ତି ନାହିଁ । 


ଦିନେ ଜଣେ କାଶ୍ଳୀରୀ ବାବାଜୀ ଗୋସ୍ଵାମୀପ୍ରଭୁଙ୍କ 
ନିକଟକୁ ଆସି ଭକ୍ତିପୂର୍ଣ୍ଣ ନେତ୍ରରେ ତାଙ୍କୁ ଚାହିଁ ରହିଲେ । 
ସେ ତାଙ୍କ ସହିତ ପ୍ରତ୍ୟହ ଧର୍ମ୍ମାଳାପ କରନ୍ତି ଓ ତାଙ୍କ ପ୍ରତି 
ବିଶେଷ ଭକ୍ତି ପ୍ରଦର୍ଶନ କରନ୍ତି । ଗୋସ୍ଵାମୀପ୍ରଭୁଙ୍କ ପାଖରେ 
ଖଣ୍ଡିଏ ଏକତାରା ଥାଏ । କାଶ୍ମୀରୀ ବାବାଜୀ ତାହା ଦେଖୁ 
ସେଥପ୍ରତି ତାଙ୍କର ଲୋଭ ଜାତ ହେଲା । ସେ କିଛି କହିପାରନ୍ତି 
ନାହିଁ । ଦିନେ ସେହି ବାବାଜୀ ଆସି ତାଙ୍କୁ ପ୍ରଣାମ କରନ୍ତେ 
ସେ ଏକତାରାଟି ତାଙ୍କ ଆଡ଼କୁ ବଢ଼ାଇଦେଲେ । ବାବାଜୀ 
କହିଲେ, “ ଆପଣଙ୍କର ପ୍ରିୟବସ୍ତୁ ମତେ କାହିଁକି ଦେଉଛନ୍ତି ? 
ମୁଁ ନେବି ନାହିଁ ।” ଗୋସ୍ଵାମୀପ୍ରଭୁ କହିଲେ, “ ମୁଁ ଜାଣିଛି, 
ତୁମେ ଏହି ଏକତାରା ପ୍ରତି ବିଶେଷ ଆସକ୍ତ; ତେଣୁ ଏହା 
ତୁମକୁ ନେବାକୁ ହେବ। ମୋର ପ୍ରିୟ ଅପ୍ରିୟ କିଛି ନାହିଁ ।” 


ଏହିପରି ନାନା ଲୀଳା ମଧ୍ଯ ଦେଇ ହାରିସନ୍‌ ରୋଡ଼ରେ 
ଅବସ୍ଥାନ ଶେଷ ହୋଇଆସିଲା । ବାୟୁ ପରିବର୍ତନ ପାଇଁ 
ଗୋସ୍ଵାମୀପ୍ରଭୁଙ୍କର ପଶ୍ଚି ମାଞ୍ଚଳ ଯିବାର ପ୍ରସ୍ତାବ କେତେଦିନ 
ହେଲା ଚାଲିଥାଏ । ଏହି ସମୟରେ ୧୩୦୪ ସାଲ ମାଘର 
(୧୮୯୮ ଜାନୁୟାରୀ) ପ୍ରାରମ୍ଭରେ ଗୋସ୍ବାମୀପ୍ରଭୁଙ୍କର 
ଅନ୍ୟତମ ଶିଷ୍ୟ, ଲାଖୁଟିଆର ଜମିଦାର ଶ୍ରୀ ରାଖାଲଚନ୍ଦ୍ର 
ରାୟଚୌଧୁରୀ ମହାଶୟ ପୁରୀରୁ ପ୍ରତ୍ୟାବର୍ତନ କରି ଶ୍ରୀଜଗନ୍ନାଥ 
ଦେବଙ୍କ ଚିତ୍ରପଟ ଓ ମହାପ୍ରସାଦ ଘେନି ଗୋସ୍ବାମୀପ୍ରଭୁଙ୍କ 
ନିକଟରେ ଉପସ୍ଥିତ ହେଲେ ଓ ପୁରୀଦର୍ଶନର ବୃଭାନ୍ତ ବର୍ଣ୍ଣନା 
କଲେ। ଗୋସ୍ଵାମୀପ୍ରଭୁ ତାଙ୍କ ଭିତରେ ଜଗନ୍ନାଥଙ୍କ ପ୍ରକାଶ 
ଦର୍ଶନ କରି ତାଙ୍କୁ ଆଲିଙ୍ଗନପୂର୍ବକ ଅଶ୍ରୁସିକ୍ତ ହେବାକୁ 
ଲାଗିଲେ। ଏହି ସମୟରେ ଶ୍ରୀ ନବକୁମାର ବାଗ୍୍‌ଚି, ଶ୍ରୀ 
ଅମ୍ପତଲାଲ ସେନଗୁପ୍ତ ଓ ଶ୍ରୀଧରଚନ୍ଦ୍ର ଘୋଷ ପୁରୀ ଗମନ 
କରି ୫।୬ ଦିନ ପରେ ଫେରିଆସି ଗୋସ୍ଵାମୀପ୍ରଭୁଙ୍କୁ କିଛି 
ମହାପ୍ରସାଦ ପ୍ରଦାନ କଲେ । ସେ ଆଗ୍ରହର ସହିତ କିଞ୍ଚୁତ୍‌ 
ଗ୍ରହଣ କଲେ ଓ ଅବଶିଷ୍ଟ ଉପସ୍ଥିତ ଭଦ୍ରମଣ୍ଡଳୀଙ୍କୁ ବିତରଣ 
କରାଗଲା । ଗୋସ୍ଵବାମୀପ୍ରଭୂ ପ୍ରସାଦ ମୂଖରେ ଦେଇ 
ଗଳାଧଃକରଣ କରିପାରିଲେ ନାହିଁ । ସମସ୍ତଙ୍କ ମୁଖମଣ୍ଡଳ 


ଶ୍ରୀ ବିଜୟକୃଷ୍ଣ ଚରିତ 


ବିକୃତ ହୋଇଉଠିଲା । ଅତି କଷ୍ଟରେ ସମସ୍ତେ ପ୍ରସାଦ 
ଗିଳିପାରିଲେ । ୫/୭ ଦିନର ଅନ୍ନ, ଡାଲି ପ୍ରସାଦ କୁଡୁଆରେ 
ଥୁଲା ଓ ତାହାର ମୁହଁ କଦଳୀପତ୍ରରେ ବନ୍ଦ ହୋଇଥଲା । 
ପ୍ରସାଦର ଅବସ୍ତା ସହଜରେ ଅନୁମେୟ । ଗୋସ୍ଵାମୀପ୍ରଭୁ 
ସମସ୍ତଙ୍କୁ ପଚାରିଲେ, “ ପ୍ରସାଦ କେମିତି ପାଇଲ ? ” ସମସ୍ତେ 
ମୁରୁକି ମୁରୁକି ହସିବାକୁ ଲାଗିଲେ। ଗୋସ୍ଵାମୀପ୍ରଭୁ ନିଜର 
ଅବସ୍ଥା ବର୍ଣ୍ଣନା କରିବାରୁ ସମସ୍ତେ ନିଜ ନିଜ ମନର କଥା 
କହିବାକୁ ଲାଗିଲେ ଏବଂ ହାସ୍ୟରୋଳ ଉଠିଲା। 


ତତ୍ପରେ ଉପରଲିଖୁତ ଶିଷ୍ଯୟତ୍ରୟଙ୍କଠାରୁ ଶ୍ରୀଚୈତନ୍ୟ 
ମହାପ୍ରଭୁଙ୍କ ଲୀଳାସ୍ତଳୀଗୁଡ଼ିକର ଓ ସମୁଦ୍ରର ବର୍ଣ୍ଣନା ଶ୍ରବଣ 
କରି ଗୋସ୍ଵାମୀପ୍ରଭୁ ଭାବାବିଷ୍ଟ ହୋଇପଡ଼ିଲେ ଏବଂ ସେହି 
ସ୍ତ୍ରାନର ଦର୍ଶନ ଲାଗି ତାଙ୍କ ପ୍ରାଣରେ ତୀବ୍ର ଉକ୍‌ଣ୍ଠା ଜାତ 
ହେଲା । ପୁରୀ ପ୍ରତ୍ୟାଗତ ଶିଷ୍ୟତ୍ରୟଙ୍କର ପଦଧୂଳି ଗ୍ରହଣପୂର୍ବକ 
ସେ ଅତ୍ୟନ୍ତ କାତର ଭାବରେ କହିଲେ, “ ଆପଣମାନେ 
ଦୟାକରି ମତେ ପୁରୀ ନେଇ ଚାଲନ୍ତୁ; ନହେଲେ ମୋ ପ୍ରାଣରେ 
ଶାତ୍ରି ନାହିଁ ।” ଶ୍ରୀକ୍ଷେତ୍ରର ଚିନ୍ତାରେ ସେ ଏପରି ତନ୍ମୟ 
ହୋଇପଡ଼ିଲେ ଯେ ସର୍ବତ୍ର ସର୍ବଦା ତାଙ୍କର ଜଗନ୍ନାଥ ସ୍କୂରି 
ହେବାକୁ ଲାଗିଲା ଏବଂ ସେ କହିଉଠିଲେ, “ ନୀଳାଦ୍ରିନାଥ 
ମତେ ସର୍ବଦା ଦର୍ଶନ ଦେଉଛନ୍ତି; ତାଙ୍କର ଏତେ କୃପା।” 


ଦୀର୍ଘକାଳ ଧରି ଏକାସନରେ ଅହର୍ନିଶ ଉପବେଶନ 
ଫଳରେ ଗୋସ୍ବଵାମୀପ୍ରଭୁ ବାତରୋଗରେ ପଙ୍ଗ ପ୍ରାୟ 
ହୋଇପଡ଼ିଥାନ୍ତି । ଜଣକର କାନ୍ଧରେ ଭରା ନଦେଇ କେବଳ 
ଯଷ୍ଟି ସାହାଯ୍ୟରେ ଦଣ୍ଡାୟମାନ ହେବା ବା ଗତି କରିବା ତାଙ୍କ 
ପକ୍ଷରେ ଅସମ୍ଭବ ଥୁଲା । ଏଣେ ପୁରୀ ଦର୍ଶନ ପାଇଁ ପ୍ରାଣରେ 
ଭୀଷଣ ବ୍ୟାକୁଳତା ! ଜଗନ୍ନାଥଙ୍କ ଦର୍ଶନ ବ୍ୟତୀତ ତାଙ୍କୁ ସମସ୍ତ 
ଶୂନ୍ୟ ବୋଧ ହେଲା। ସେ ଅଶ୍ରୁପ୍ଲାବିତ ବଦନରେ ଓ ଗଦ୍‌ଗଦ୍‌ 
ସ୍ଵରରେ ବିଳାପପୂର୍ବକ କହୁଥାନ୍ତ, “ହେ ଦେବ, 
ଚଳଚ୍ଛକ୍ତିରହିତ କରି ମୋର ଏପରି ଦୁର୍ଦ୍ଦଶା କଲ କାହିଁକି ? 
ମୁଁ କଣ ତୁମକୁ ଦେଖୂପାରିବି ନାହିଁ ? ମନ ହେଉଛି, ଗଡ଼ିଗଡ଼ି: 
ଯାଇ ତୁମ ଚରଣପ୍ରାନ୍ତରେ ପଡ଼ନ୍ତି କି !” ତାଙ୍କର ଏହି ଆର୍ର ଓ 
ବ୍ୟାକୁଳ ନିବେଦନରେ ପାଷାଣ ପର୍ଯ୍ୟନ୍ତ ତରଳିଯିବ । ଥରେ 
ଥରେ ଶିଷ୍ୟମାନଙ୍କୁ କହନ୍ତି, “ତୁମେ ସବୁ କଣ କରୁଛ ? 
ମତେ ପୁରୁଷୋତ୍ତମ ପଠାଇଦେଇପାରୁନାହଁ ? ଯେମିତି ପାର, 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ମତେ ପଠାଇଦିଅ ।” ଏପରି କାକୁତିମିନତିରୁ ଜଣାପଡ଼େ 
ଯେପରି ତାଙ୍କର ସମସ୍ତ ଜୀବନ ଓ ସାଧନା ନୀଳାଚଳନାଥଙ୍କ 
ଚରଣରେ ସମ୍ପୂର୍ଣ୍ଣ ଉତ୍ସର୍ଗୀକୃତ ହୋଇଛି ଏବଂ ତାଙ୍କ ବିଚ୍ଛେଦ 
ଦୁଃସହ ହୋଇଉଠିଛି । ଗୋସ୍ଵାମୀପ୍ରଭୁଙ୍କର ଅବସ୍ଥା ଦେଖୁଲେ 
ଶ୍ରୀମତୀ ରାଧାଙ୍କର ବିରହଚିତ୍ର ହୃଦୟରେ ଜାଗରିତ ହୁଏ ଏବଂ 
ଜୟଦେବକୃତ “ସା ବିରହେ ତବ ଦୀନା ................... ଓ 
ମନେପଡ଼େ। ସେ ଅତ୍ୟନ୍ତ ଅଧୀର ହୋଇ ପଞ୍ଜକା ଦେଖୁ 
୧୩୦୪ ସାଲ ଫାଲ୍‌ଗୁନ ୨୪ ଦିନ (୧୮୯୮ ମସିହା 
ମାର୍ଚ୍ଚ ୧୦।୧୧ ତାରିଖ ପୂରୀଯ଼ାତ୍ରା ପାଇଁ ସ୍ଥୁର କରି 
ଦୃଢ଼ଭାବରେ କହିଲେ, “ଯଦି କୌଣସି ଯାନବାହନର 
ଯୋଗାଡ଼ ନହୁଏ, ମୁଁ ଆଣ୍ଠୁରେ ଅଖାବାନ୍ଧି ଗୁରୁଣ୍ଡି ଗୁରୁଣ୍ଡି 
ଯିବି |” ସେତେବେଳେ ସମସ୍ତେ ଅନୁଭବ କଲେ ଯେ ଆଉ 
କୌଣସି ପ୍ରକାରେ ତାଙ୍କୁ ନିବର୍ଭ।ଇ ହେବ ନାହିଁ । 
କୌଣସିମତେ ପୁରୀଯାତ୍ରାର ବନ୍ଦୋବସ୍ତ କରିବାକୁ ହିଁ ପଡ଼ିବ । 
କିନ୍ତୁ ଆଉ ଗୋଟାଏ ବିରାଟ ପ୍ରତିବନ୍ଧକ ଉପସ୍ଥିତ ହେଲା । 
ଦିନେ ଗେଣ୍ଡାରିୟା ଆଶ୍ରମରେ ମାତା ସ୍ଵର୍ଣ୍ଣମୟୀ ଦେବୀ 
କଥାପ୍ରସଙ୍ଗରେ କହିଥିଲେ, “ ବିଜୟ, ତତେ ଗୋଟିଏ କଥା 
କହୁଛି, ତୁ ଶ୍ରୀକ୍ଷେତ୍ର ଯିବୁ ନାହଁ ।” ଗୋସ୍ଵାମୀପ୍ରଭୁ କହିଲେ, 
“ ମା, ଯେଉଁଠାରେ ମହାପ୍ରଭୁ ଏତେକାଳ ରହି ଅପୂର୍ବ ଲୀଳା 
କରିଛନ୍ତି, ଯେଉଁଠାକୁ ନିତ୍ଯାନନ୍ଦପ୍ରଭୁ ଓ ଅଦ୍ଵୈତ ପ୍ରଭୁ ଓ 
ଭକ୍ତଗଣ ପ୍ରତିବର୍ଷ ଗମନ କରୁଥୁଲେ ଏବଂ ସ୍ଵୟଂ ଜଗଦୀଶ୍ଵର 
ଯେଉଁଠାରେ ବିଦ୍ୟମାନ, ସେଠାକୁ ଯିବାକୁ ତୁମେ ମୋତେ 
ନିଷେଧ କରୁଛ କାହିଁକି ?” ମାତୃଦେବୀ କହିଲେ, “ ମୁଁ 
ଏଇଥ୍ୁପାଇଁ ମନା କରୁଛି ଯେ ତୁ ଶ୍ରୀକ୍ଷେତ୍ର ଗଲେ ଆଉ ଫେରିବୁ 
ନାହିଁ । ଯଦି ନିତାନ୍ତ ଯିବାକୁ ଇଚ୍ଛାହୁଏ, ତୋର ଶେଷସମୟକୁ 
ଯିବୁ ।” ଏ ପର୍ଯ୍ୟନ୍ତ ଗୋସ୍ଵାମୀପ୍ରଭୁ ଭାରତର ନାନା ତୀର୍ଥ 
ଭ୍ରମଣ କରିଥିଲେ ସୁଦ୍ଧା ତାଙ୍କର ଭବିଷ୍ୟତ ଦୃଷ୍ଟିବଶତଃ ହେଉ, 
ବା ମାତୃଦେବୀଙ୍କ ଆଦେଶର ମର୍ଯ୍ୟାଦା ରକ୍ଷା କରିବାକୁ ହେଉ, 
ସେ ଶ୍ରୀକ୍ଷେତ୍ର ଯାତ୍ରା କରିନାହାନ୍ତି । ସ୍ଵର୍ଷ୍ମମୟୀ ଦେବୀଙ୍କର ଏହି 
ଆଦେଶ ମୁକ୍ତକେଶୀ ଦେବୀଙ୍କର ଓ ଅନ୍ୟ କେତେକଙ୍କର 
ସୃତିପଥାରୂଢ଼ ହେଲା । ପୁରୀଯାତ୍ରା ସମ୍ବନ୍ଧରେ ଏହି ଆପଭି 
ଉତ୍‌ଥାପିତ ହୁଅନ୍ତେ ଗୋସ୍ଵାମୀପ୍ରଭୁ କହିଲେ, “ ସେତେବେଳେ 
ମା'ଙ୍କ ମସ୍ତିଷ୍କ ଅସୁସ୍ଥ ଥଲା । ଆଉ ମଧ୍ଯ ସେ ପୁରୀ ଯାଇ ରକ୍ତ 


୫୪୯ 


ଆମାଶୟରେ ଅତ୍ୟନ୍ତ କ୍ଲେଶ ପାଇଥୁଲେ । ତେଣୁ ସେ ମତେ 
ପୁରୀ ଯିବାକୁ ନିଷେଧ କରିଥୁଲେ ।” ଏ କଥାରେ ପୁଣି 
ପ୍ରତିବାଦ ହେବାରୁ ଗୋସ୍ଵାମୀପ୍ରଭୁ ଗମ୍ଭୀର ଭାବରେ କହିଲେ, 
“ ମୁଁ କାହାରି ସଙ୍ଗୀ ନୁହେଁ, ମୋର ମଧ୍ଯ କେହି ସଙ୍ଗୀ ନୁହନ୍ତି | 
ମୋର ପିତା ତାଙ୍କ ପିଉସୀ ଏବଂ ଗୋଟିଏ ଭୃତ୍ୟକୁ ସଙ୍ଗରେ 
ନେଇ ଶାନ୍ତି ପୁରରୁ ସାଷ୍ଟାଙ୍ଗ ଦଣ୍ଡବତ ଦେଇ ଦେଇ ପୁରୀ ଗମନ 
କରିଥିଲେ । ପଦ କ୍ଷତବିକ୍ଷତ ଓ ବକ୍ଷସ୍ଥ୍ଵଳ ରକ୍ତାକ୍ତ ହୋଇଗଲା; 
ତଥାପି ସେଥୁପ୍ରତି ଭୂକ୍ଷେପ ନକରି ପାଦରେ ଛାଲ.ଓ ବକ୍ଷରେ 
କନ୍ଥା ଗୁଡ଼ାଇ ଅଗ୍ରସର ହେଲେ । ମୁଁ ଯଷ୍ଟି ଭରା ଦେଇ ପାଦରେ 
କନା ଗୁଡ଼ାଇ ଯିବି ।” ଏହା ଶୁଣି ସମସ୍ତେ ନିର୍ବାକ୍‌ ହୋଇ 
ରହିଲେ ସତ, କିନ୍ତୁ ସେମାନଙ୍କ ହୃଦୟରେ ଗୋଟିଏ ଆଶଙ୍କା 
ବରାବର ଲାଗିରହିଲା । 


ପୁରୀଯାତ୍ରାର ଆୟୋଜନ 


ସେ ସମୟରେ କଲିକତାରୁ ପୁରୀ ପର୍ଯ୍ୟନ୍ତ ରେଳପଥ 
ନଥୁଲା । କେବଳ କାଠଯୋଡ଼ି ଓ କୁଆଖାଇ ନଦୀର ଅପର 
ପାର୍ଶ୍ବସ୍ତ୍୍‌ ବାରଙ୍ଗଠାରୁ ପୁରୀ ପର୍ଯ୍ୟନ୍ତ ରେଳପଥ ଖୋଲିଥାଏ। 
କଲିକତାରୁ ବାରଙ୍ଗ ପର୍ଯ୍ୟନ୍ତ ଲୋକେ ପଦବ୍ରଜରେ ବା 
ଗଙ୍ଗାସାଗର ଦେଇ ଜାହାଜରେ ଚାନ୍ଦବାଲି ଯାଇ ପଟାମୁଣ୍ଡାଇ 
କେନାଲରେ କଟକ ପର୍ଯ୍ୟନ୍ତ ଯାଉଥୁଲେ । ଆଉ ଗୋଟିଏ 
ଜଳପଥ କଲିକତା ସମୀପସ୍ଫ୍‌ ଗଙ୍ଗାନଦୀରୁ କେନାଲ ଦେଇ 
କଟକ ପର୍ଯ୍ୟନ୍ତ ଅଳ୍ପ ଦିନ ହେଲା ଖୋଲିଥାଏ । ୧୮୬୬ 
ମସିହାର ଦୁଭିକ୍ଷ ପରେ ( ଯାହାକୁ ନଅଙ୍କ ଦୁଭିକ୍ଷ କହନ୍ତି) 
ଲୋକମାନଙ୍କୁ ଅଥ୍ୌପାର୍ଜ ନର ସୁଯୋଗ ଦେବା ଲାଗି 
ସରକାର ହାଇ ଲେଭଲ କେନାଲ (ଆ |.6\¥€| | ଠଞମ୮ଞା) ଓ 
ଉପକୂଳ କେନାଲ (୦୦୫୭ ଠଞ୩ଞ|) ଖୋଳା ଆରମ୍ଭ 
କରାଇଲେ। ୧୮୯୮ ମସିହା ବେଳକୁ ଏହି ଖନନ କାର୍ଯ୍ୟ 
ପ୍ରାୟ ଶେଷ ହୋଇଥାଏ। ହାଇ ଲେଭଲ କେନାଲ ତିନିଗୋଟି 
ଅଞ୍ଚଳ ବା ନ୍ଠ୍7ୟ ରେ ବିଭକ୍ତ : ( ୧) ବିରୂପାଠାରୁ ବ୍ରାହ୍ମଣୀ 
ନଦୀ, ( ୨) ବ୍ରାହ୍ମଣୀଠାରୁ ପଟିଆ ନଦୀ, (୩) ପଟିଆଠାରୁ 
ବୈତରଣୀ ନଦୀ । ଉପକୂଳ କେନାଲ ମଧ୍ଯ ଚାରିଗୋଟି 
ଅଞ୍ଚଳରେ ବିଭକ୍ତ ଥୁଲା : ( ୧) ବୈତରଣୀରୁ ବୁଢ଼ାବଳଙ୍ଗ 
ନଦୀ, (୨) ବୁଢ଼ାବଳଙ୍ଗରୁ ସୁବର୍ଣ୍ଣରେଖା ନଦୀ, (୩) 


୫୫୦ 


ସୁବର୍ଣ୍ଣରେଖାରୁ ରୂପନାରାୟଣ ନଦୀ, ( ୪) ରୂପନାରାୟଣରୁ 
ଗଙ୍ଗାନଦୀ । ମନେ ରଖ୍ଵବାବୁ ହେବ ଯେ ଏହି ସମୟରେ 
ବଙ୍ଗ, ବିହାର ଓ ଓଡ଼ିଶା ଗୋଟିଏ ପ୍ରଦେଶ ଥୁଲା ଏବଂ ଏହି 
ପ୍ରଦେଶ ଜଣେ ଛୋଟଲାଟଙ୍କ (।।€॥।€୮୫୮୮ ୦୦୪୮୮୦୮) 
ଶାସନାଧୀନ ଥୁଲା । 


ସମୁଦ୍ରପଥରେ ଜାହାଜରେ ଚାନ୍ଦବାଲି ପର୍ଯ୍ୟନ୍ତ ଯିବା 
ଗୋସ୍ଵାମୀପ୍ରଭୁଙ୍କ ପକ୍ଷରେ ସହଜସାଧ୍ଯ ନ ଥୁଲା; କାରଣ 
ନୌକାରୁ ଦଉଡିର ସିଡ଼ି (ନ୍‌୦୦୮€ । 5ଧଧଃମ ଦେଇ ଜାହାଜକୁ 
ଉଠିବାକୁ ହୁଏ ଏବଂ ସେ କହିଲେ ଯେ ଦଉଡ଼ିର ସିଡ଼ି ଦେଇ 
ଜାହାଜରେ ଚଢ଼ିପାରିବେ ନାହିଁ । ତେଣୁ କେନାଲ ପଥରେ 
ଜାହାଜ (5୦୦୮୮୦୮) ଭଡ଼ାକରି ଯିବା ଏକମାତ୍ର ସୁଗମ ଉପାୟ 
ଥିଲା । କିନ୍ତୁ ତାହା ବହୁ ବ୍ୟୟସାଧ୍ଯ । ଏହି ଅଳ୍ପ ସମୟ ମଧ୍ଯରେ 
ଏତେ ଅର୍ଥ ସଂଗ୍ରହ ହେବା ଅସମ୍ଭବ ମନେକରି 
ଯୋଗଜୀବନବାବୁ ଗୋସ୍ଵାମୀପ୍ରଭୁଙ୍କୁ୍‌ କହିଲେ, “ ବର୍ତମାନ 
ତ ଟଙ୍କାର ଯୋଗାଡ଼ ନାହଁ; କିଛିକାଳ ପରେ ଗଲେ ହେବ 
ନାହିଁ ?” ଗୋସ୍ଵାମୀପ୍ରଭୁ କହିଲେ, “ ଯୋଗଜୀବନ, ବିଷୟୀ 
ଲୋକଙ୍କ ପରି କଥା କହନା । ଯଦି ଜଗନ୍ନାଥଦେବଙ୍କର 
ଆଦେଶ ହୁଏ ଯେ ଅମୁକ ଦିନ ମୁଁ ତାଙ୍କୁ ଦର୍ଶନ କରିବି, 
ଟଙ୍କାର ଯୋଗାଡ଼ ସେ କରିବେ ।” 


ଗୋସ୍ଵାମୀପ୍ରଭୁଙ୍କର ପୁରୀ ଗମନର ଅଭିପ୍ରାୟ ଅବଗତ 
ହୋଇ ଚାରିଆଡ଼ୁ ଶିଷ୍ୟ ଓ ଭକ୍ତଗଣ ଯଥାସାଧ୍ଯ ଅର୍ଥ ସାହାଯ୍ୟ 
କରିବାକୁ ଲାଗିଲେ । ବୋଲପୁରର ଓକିଲ ଶିଷ୍ୟ ହରିଦାସବାବୁ 
ପାଞ୍ଚଶତ ଟଙ୍କା ପ୍ରଦାନ କଲେ । ଏହିପରି ଅଳ୍ପ ସମୟ ମଧ୍ଯରେ 
ସାଢ଼େ ତିନି ହଜାର ଟଙ୍କା ସଂଗ୍ପହୀତ ହେଲା । ଚାରିଆଡ଼େ 
ଗୋସ୍ଵାମୀପ୍ରଭୁଙ୍କ ଶ୍ରୀକ୍ଷେତ୍ର ଯାତ୍ରାର ଚହଳ ପଡ଼ି ଗଲା । 
ଚାରିଆଡ଼ୁ ବହୁ ଭକ୍ତ ସମବେତ ହେବାକୁ ଲାଗିଲେ । ଅନେକ 
ଶିଷ୍ଯ ଏହି ଯାତ୍ରାରେ ତାଙ୍କର ସଙ୍ଗୀ ହେବା ପାଇଁ ବିଶେଷ 
ଆଗ୍ରହ ପ୍ରକାଶ କଲେ । କେନାଲ ପଥରେ ଗୋସ୍ଵାମୀପ୍ରଭୁଙ୍କୁ 
କଟକରେ ପହୁଥ୍ଚାଇଦେବାକୁ ସାତଶହ ଟଙ୍କାରେ ଖଣ୍ଡିଏ ଛୋଟ 
ଲଞ୍ଚ (1 ଞ4ମ7ଠା) ଭଡ଼ା ନିଆ ହେଲା ଏବଂ ତହିଁ ସଙ୍ଗେ ଆଉ 
ଦୁଇଟି ବଜରା ମଧ୍ଯ ଭଡ଼ା ନିଆହେଲା । ଗୋସ୍ଵାମୀପ୍ରଭୁଙ୍କ 
ଆଦେଶରେ କଟକର ଖ୍ୟାତନାମା ଓକିଲ ଶ୍ରୀଯୁକ୍ତ ହରିବଲ୍ଲଭ 
ବସୁଙ୍କୁ ପୁରୀରେ ଗୋଟିଏ ଭଲ ବସାଘର ଠିକ୍‌ କରିବାପାଇଁ 


ଶ୍ରୀ ବିଜୟକୃଷ୍ଣ ଚରିତ 


ପତ୍ର ଲେଖାହେଲା । ସେ ଉତ୍ତର ଦେଲେ ଯେ ପୁରୀ ବଡ଼ଦାଣ୍ଡ 
ଉପରେ ନୀଳମଣି ବର୍ମ୍ମଣଙ୍କ ଘରେ ରହିପାରିବେ; ଭଡ଼ା 
୨୦୨୫ ଟଙ୍କା ହେବ । ସଙ୍ଗରେ ଖାଦ୍ୟ ସାମଗ୍ରୀ ଓ ଅନ୍ୟାନ୍ୟ 
ଜିନିଷ ନେବାର ବ୍ଯବସ୍ଫା କରାଗଲା । ଗୋସ୍ବାମୀପ୍ରଭୁଙ୍କ 
ସାଙ୍ଗରେ ଯିବାପାଇଁ ଏତେ ଲୋକ ଉପସ୍ଥିତ ହେଲେ ଯେ 
ସେମାନଙ୍କୁ ଜାହାଜରେ ଚାନ୍ଦବାଲି ବାଟେ ପୁରୀ ଯିବାକୁ 
କୁହାଗଲା । 


ଶାନ୍ତିପୁରରୁ ଶ୍ରୀକୃଷ୍ଣଚନ୍ଦ୍ର ଗୋସ୍ଵାମୀ ଗୋସ୍ଵାମୀପ୍ରଭୁଙ୍କର 
ପୁରୀ ଯାଉଥୁବା ସମ୍ବାଦ ପାଇ ତାଙ୍କ ବଂଶର ପଣ୍ଡାଙ୍କ ଗୁମାସ୍ତା 
ଗଣେଶ ଠାକୁରଙ୍କୁ କଲିକତା ପଠାଇଦେଲେ । ଗୋସ୍ଵାମୀପ୍ରଭୁ 
ତାଙ୍କୁ ଜାହାଜରେ ପୁରୀ ପଠାଇଦେଲେ । ଗଣେଶଠାକୁରଙ୍କ 
ମୁନିବ ଶ୍ରୀଯୁକ୍ତ ହରେକୃଷ୍ଣ ଖୁଣ୍ଟିଆ ବାଳକ ଥିଲେ । ତାଙ୍କର 
ପିତୃବ୍ୟ ଶ୍ରୀ ଗଙ୍ଗାଧର ଅନ୍ୟ ଜଣଙ୍କର ପୋଷ୍ୟପୃତ୍ର 
ହୋଇଯାଇଥୁ ଲେ ସୂଦ୍ଧା ସେ ହରେକୃ ଷ୍ଣଙ୍କ ସଂସାରର 
ତତ୍ତ୍ବାବଧାନ କରୁଥିଲେ । ଗଣେଶ ଗଙ୍ଗାଧରଙ୍କୁ ଜଣାଇଲେ 
ଯେ ସେ ଗୋସ୍ବାମୀପ୍ରଭୁଙ୍କୁ କଟକରୁ ପୁରୀ ନେଇଯିବେ ଏବଂ 
ପୁରୀରେ ତାଙ୍କ ପାଇଁ ଖଣ୍ଡିଏ ଘର ଠିକ୍‌ କରି ରଖୁବେ । 


ସ୍ଵାମୀ ଦରବେଶଜୀ ଫାଲ୍‌ଗୁନ୍‌ ୯ ଦିନ ପ୯୍‌ପ୍ରାୟ 
ଫେବୃୟାରୀ ୨୪ ତାରିଖ) ସମ୍ବାଦ ପାଇଲେ ଯେ 
ଗୋସ୍ଵାମୀପ୍ରଭୁ ଶୀଘ୍ର ଶ୍ରୀକ୍ଷେତ୍ର ଯାତ୍ରା କରିବେ । ସେ ପରଦିନ 
ଆସି ତାଙ୍କ ନିକଟରେ ଉପସ୍ତିତ ହେଲେ । ଦରବେଶଜଚ୍ଜୀ 
ଲେଖୁଛନ୍ତି, “ ଫାଲ୍‌୍ଗୁନ୍‌ ୧୩ଦିନ ଠାକୁର ମତେ ରାତ୍ରିରେ 
ଡାକିଲେ ଓ ମୋର ଜୀବନର ଭବିଷ୍ୟତ ସମ୍ବନ୍ଧରେ ବହୁତ 
କଥା କହିଲେ । ମୁଁ ଆଶ୍ରୁସଜଳ ନୟନରେ ସବୁ ଶୁଣିଗଲି । 
ବୁଝିଲି, ମୋ ସମ୍ମୁଖରେ ଗୋଟାଏ ମହାକର୍ଭବ୍ୟପୂର୍ଣ୍ଣ ଦାୟିତ୍ବପୂର୍ଣ 
ଭବିଷ୍ୟତ ଆସୁଛି । ଠାକୁର କହିଲେ, “ଭାବନା କଣ ? ସଵୁ 
ଠିକ୍‌ ହୋଇଯିବ ।' × × × ଫାଲ୍ଗୁନ ୧୭ ଦିନ ରାତ୍ରିରେ 
ଠାକୁର ମତେ ହଠାତ୍‌ ଡାକି କହିଲେ, “ ବର୍ଭମାନ ଘରକୁ 
ଯାଅ। ତୁମର ମା ଅତ୍ୟନ୍ତ ବ୍ୟସ୍ତ ହେଉଛନ୍ତି । ଏହାପରେ ଆମୈ 
ପୁରୀ ଯାଇ ଠିକ୍‌ଠାକ୍‌ ହେଲେ ଯୋଗଜୀବନକୁ କହିବି ସେ 
ତୁମକୁ ଚିଠି ଦେବ ।” ଆଉ କେତେକଥା କହିଲେ । 
କହିଲେ, “ବର୍ତମାନ କର୍ମ୍ମ କର। କର୍ମ୍ମକୁ ଏଡ଼ି ଚାଲିବାକୁ 
ଚେଷ୍ଟା କର ନାହିଁ । ଆଉ ବଳେ ବଳେ କୌଣସି କର୍ମ୍ନ କାନ୍ଧକୁ 


କଲିକତାରେ ଶେଷ ଅବସ୍ମାନ ଓ ପୁରୀ ଯାତ୍ରା ୫୫୧ 


ନିଅ ନାହିଁ ।” ନାନା ଦୃଷ୍ଟାନ୍ତ ଦେଇ ବୁଝାଇଲେ । କହିଲେ, 
“ଯାହା କର୍ମ୍ନ ଅଛି ତାହା ଶେଷ କରିନିଅ । ଭବିଷ୍ୟତକୁ ଯେପରି 
ଆଉ କୌଣସି କର୍ମ୍ମ ଭୋଗ ନରହେ ।”' ଠାକୁରଙ୍କର ଏହି 
ସ୍ଵେହପୂର୍ଟ୍ଚ ଆଶ୍ଵାସରେ ମନରେ ଏକ ଅଭୂତପୂର୍ବ ଆନନ୍ଦ 
ଉପଲବ୍ଧ କଲି । କହିଲି, “ଠାକୂର, ସର୍ବଦା ତ ତୁମକୁ 
ଦେଖୁବାକୁ ପାଇବି ?” ଠାକୁର କହିଲେ, 'ମୁଁ ତ ସର୍ବଦା 
ତୁମମାନଙ୍କ ନିକଟରେ ଅଛି । ପ୍ରୟୋଜନ ହେଲେ ଦେଖା 
ପାଇବ । ଦେଖା ପାଇଲେ ଅଛି, ନ ପାଇଲେ ବି ଅଛି ।'” 


“ଠାକୂୁରଙ୍କଠାରୁ ବିଦାୟ ନେଇ ଫାଲ୍‌ଗୁନ ୧୯ 
ରାଚ୍ରିରେ ଘରେ ପହୁଞ୍ଚୁଲି । ଆସି ଶୁଣିଲି, ମା ପଅରିଦିନ ଗୁମାସ୍ତା 
ହାତରେ ଶ୍ରୀ ଶ୍ରୀ ଯୋଗଜୀବନ ଦାଦାଙ୍କ ପାଖକୁ ଖଣ୍ଡେ ଚିଠି 
ଦେଇଛନ୍ତି । ସେଥୁରେ ଅନୁରୋଧ ଥୁଲା ଗୋସାଇଁ ଯେପରି 
ମତେ ଏତେ ଦୂରଦେଶକୁ ନେଇ ନଯାନ୍ତି, ଏବଂ ଘରକୁ 
ପଠାଇଦିଅନ୍ତି । ଆଶ୍ଚର୍ଯ୍ୟ ଏହି ଯେ ଯେଉଁ ସମୟରେ ମା 


ଗୁମାସ୍ତାଙ୍କୁ ଦେଇ ଏହି ଚିଠି ଲେଖାନ୍ତି ଠିକ୍‌ ସେହି ସମୟରେ 
ଠାକୁର ମତେ ଡାକି ଘରକୁ ଆସିବା କଥା କହନ୍ତି ।” 


ହରିଦାସବସୁ ମହାଶୟ ଗୋସ୍ଵାମୀପ୍ରଭୁଙ୍କ ସହିତ ପୁରୀ 
ଯାତ୍ରା କରିବାକୁ ଇଚ୍ଛା ପ୍ରକାଶ କରିବାରୁ ସେ କହିଲେ, 
“ ହରିଦାସବାଚ଼ୁଙ୍କର ପୁରୀ ଯିବା ହେବ ନାହିଁ | ତାଙ୍କ ଉପରେ 
ଅନେକ ଦାୟିତ୍ବ । ତାଙ୍କର ବର୍ତ ମାନ ଅର୍ଥେପାର୍ଜନ 
ଆବଶ୍ୟକ । ତାଙ୍କୁ ବୋଲପୁର ଯିବାକୁ ହେବ 1” ଏହି 
ହରିଦାସ ବାବୁଙ୍କର ଇଚ୍ଛା ନ ଥଲେ ସୁଦ୍ଧା ଗୋସ୍ଵାମୀପ୍ରଭୁ ତାଙ୍କୁ 
ପ୍ରୟାଗ କୁମ୍ଭମେଳାକୁ ଟାଣିନେଇଥିଲେ । କିନ୍ତୁ ଏଥର ଭିନ୍ନ 
ବ୍ୟବସ୍ଫା । 


ମନୋରଞ୍ଜନ ଗୁହଠାକୁରତା ମହାଶୟ ଗିରିଡ଼ିରୁ ଆସି 
ଗୋସ୍ଵାମୀପ୍ରଭୁଙ୍କୁ ପୁରୀ ନଯିବା ପାଇଁ ବ୍ୟାକୁଳ ପ୍ରାର୍ଥନା କଲେ 
ଓ କହିଲେ, “ଆପଣ ତ ଗୋଟାଏ ସ୍ଫାନରେ ବସି ସବୁ 
ଦେଖୁପାରିବେ । ପୁରୀ ଯିବାର ପ୍ରୟୋଜନ କଣ ୧” ସେ 
ଉତ୍ତର ଦେଲେ, “ ଯେଉଁ ସୁନରେ ଯାହା ଅଛି ତାହା ଦେଖୁବା 
ଉଚିତ ।” ତପ୍ପରେ ମନୋରଞ୍ଜନବାବୁ ସ୍ଵର୍ଣ୍ରମୟୀ ଦେବୀଙ୍କର 
ଶ୍ରୀକ୍ଷେତ୍ର ଗମନ ସମ୍ବନ୍ଧରେ ନିଷେଧ ବାଣୀ ସ୍ଟ୍‌ରଣ 
କରାଇଦେବାରୁ ଗୋସ୍ଵାମୀପ୍ରଭୁ କହିଲେ ଯେ ତାଙ୍କ ମାତୃଦେବୀ 


ସ୍ଵେହାଧ୍ଵକ୍ୟବଶତଃ ଏତେ ଦୂରଦେଶ ଗମନର କ୍ଲେଶ ଦୃଷ୍ଟିରୁ 
ସେପରି କହିଥୁଲେ । ମନୋରଞ୍ଜନବାବୁ ଯେତେବେଳେ 
ଦେଖଲେ ଯେ ଗୋସ୍ଵାମୀପ୍ରଭୁ ପୁରୀଯାତ୍ରାରୁ ବିରତ ହେବେନାହିଁ 
ସେତେବେଳେ ସେ ବାଳକଙ୍କ ପରି ଭୋ ଭୋ ହୋଇ 
କାନ୍ଦିଉଠିଲେ । ସେଥୁରେ ସମସ୍ତେ ଅଭିଭୂତ ହୋଇପଡ଼ିଲେ । 


ପୂରୀଯାତ୍ର।ର ପୂର୍ବଦିନ ସନ୍ଧ୍ୟା କୀଉ୍ତ୍ତ ନରେ 
ରେବତୀବାବୁ ପ୍ରାଣର ଆବେଗରେ ଗାନ କଲେ ବିଦ୍ୟାପତିଙ୍କର 
ଏକ ପଦ, ତାହାର ଓଡ଼ିଆ ଅନୁବାଦ ପ୍ରଦତ୍ତ ହେଲା:-- 


ମାଧବ ହେ, ବହୁତ ମିନତି କରେ ତୋତେ | 
ଦେଇ ତୁଳସୀତିଲ 
ଦେହ ସମର୍ପିଲି, 
ଦୟା କେବେ ନ ଛାଡ଼ିବ ମୋତେ । 
(ପ୍ରାଣର ମାଧବ, ମାଧବ ହେ, 
ଦେଖ କେବେ ଛାଡ଼ନା, 
ଅଧମ ପାତକୀ ବୋଲି) 
ଗଣିଲେ ତ ଦୋଷ 
ଗୁଣଲେଶ ନ ପାଇବୁ 
ଯେବେ ତୁହି କରିବୁ ବିଚାର । “ 
( ମୋର କିଛି ଗୁଣ ଯେ ନାହିଁ ହେ 
ଅଶେଷ ଦୋଷେ ଦୋଷୀ ମୁହିଁ) 
ତୁମେ ଜଗନ୍ନାଥ ଜଗତେ ବୋଲାଉଛ 
ଜଗର୍ତୁଁ ବାହାର କି ମୁଁ ଛାର ॥ 
( ଜଗଛଡ଼ା ନୁହେଁ ହେ 
ହେଲେ ହେଁ ଅଶେଷ ପାପୀ । 
ମୋର ଏତିକି ଅଛି ଭରସା 
ତୁ ଅଟୁ ଜଗତନାଥ ।) 
ମନୁଷ୍ୟ ପଶୁ ଯୋନିରେ 
ଜନମେ ବା ପକ୍ଷୀରୂପେ 
ଅବା କ୍ଷୁଦ୍ର କୀଟ ପତଙ୍ଗେ 
(ହେଉ ନା ଯଥାତଥା ଜନମ 
ମନୁଷ୍ୟ, ପଶୁ, ପକ୍ଷୀରୂପେ) 
କରମ ବିପାକେ ଯାତାୟାତ ପୁନଃପୁନଃ 
ମତି ରହୁ ତୋହ ପରସଙ୍ଗେ ॥ 


୫୫୨ 


(ମତି ରହେ, -ଜନ୍ନେ ଜନ୍ମେ ଯଥା,- 
ତବ ପରସଙ୍ଗେ--ଭକ୍ତ ସଙ୍ଗେ ତବ ପରସଙ୍ଗେ | 
ଯଥା ସଙ୍ଗ ମିଳେ-ଜନମେ ଜନମେ- 
ତବ ସଙ୍ଗେ ଯାର ସଙ୍ଗ ତାର) 
ଭଣଇ ବିଦ୍ୟାପତି ଅତିଶୟ କାତର 
ତରିବାକୁ ଏହି ଭବସିନ୍ଧୁ । 
(ବଡ଼ ଡ଼ର ମାଡ଼େ, କେମନ୍ତେ ପାର ହେବି ବୋଲି) 
ଚବ ପଦପଲ୍ଲବ କରୈ ଅବଲମ୍ବନ 
ତିଳ ଏକ ଦିଅ ଦୀନବନ୍ଧୁ । 


ଏହି ଗାନ ମଧ୍ଯଦେଇ ଶିଷ୍ଯଗଣଙ୍କ ଅନ୍ତରର ବ୍ୟାକୁଳ 
ପ୍ରାର୍ଥନା ଯେପରି ରୂପାୟିତ ହୋଇଉଠିଲା । ଆଜି କୀଉ୍ନରେ 
କେବଳ ନୀରବ ଅଶ୍ରୁ ବର୍ଷଣ; ନୃତ୍ୟ ନାହିଁ; ହୁଙ୍କାର ନାହିଁ । 
ସତେ ଯେପରି ଗୋଟାଏ ଆସନ୍ନ ବିପଦର ଭୟରେ ସମସ୍ତେ 
ଅଭିଭୂତ ! ଗୋସ୍ବାମୀପ୍ରଭୁ ମଧ୍ଯ ନୀରବ ନିଶ୍ଚଳ ଭାବରେ 
ଆସନରେ . ଉପବିଷ୍ଟ ଥାଆନ୍ତି | ନୀରବ ଅଶ୍ରୁବର୍ଷଣ ମଧ୍ଯରେ 
କି ଏକ ଭାବତରଙ୍ଗ ହୃଦୟର ଗଭୀରତମ ପ୍ରଦେଶରେ 
ପ୍ରବାହିତ ହେଉଥାଏ । କାହାରି ମୁହଁରେ କଥା ନାହିଁ । କିଏ 
ବା କଣ କହିବ? ସେ ଦୁଃଖ ପ୍ରକାଶର ଭାଷା ବା କାହିଁ ? 
ଗୋସ୍ଵାମୀପ୍ରଭୁ ଯଥାବିଧ୍‌ ହରିଲୁଟ ପ୍ରଦାନ କଲେ । ଦୁଃଖର 
ଭାର ଘେନି ଶିଷ୍ୟଗଣ ନିଜ ନିଜ ଆସନର ଆଶ୍ରୟ ନେଲେ। 


ଗୋସ୍ଵାମୀପ୍ରଭୁଙ୍କର ଗ୍ରନ୍ଛାଦି ଗୋଟିଏ ବାକ୍ସରେ ବନ୍ଦ 
ହେଲା । ଅନ୍ୟାନ୍ୟ ଜିନିଷପତ୍ର ବନ୍ଧାବନ୍ଧି ହେଲା । 


ଆଜି ଫାଲ୍‌ଗୂନ ୨୪ ଦିନ, ଫାଲ୍‌ଗୂନ ଶୁୃକ୍ଟ 
ତ୍ରୟୋଦଶୀ। ପ୍ରାୟ ପଚାଶ ଜଣ ଶିଶ୍ୟଶିଷ୍ୟା ଗୋସ୍ଵାମୀପ୍ରଭୁଙ୍କର 
ସହଯାତ୍ରୀ। ପାଚକ କେନାରାମ ପୁଜାରୀଙ୍କୁ ମଧ୍ଯ ନିଆହେଲା। 
ପଥରେ ପାକ ପାଇଁ ଚାଉଳ, ଡାଲି, ମିଷ୍ଟାନ୍,, ଫଳମୂଳ ଓ 
ହରିଲୁଟ ପାଇଁ ବାତାସା ଓ କେତେକ ହାଣ୍ଡି ମଧ୍ଯ ନିଆଗଲା । 
ଗୋସ୍ଵାମୀପ୍ରଭୁ ସମସ୍ତଙ୍କ ନିକଟରୁ ବିଦାୟ ନେବାକୁ ଆରମ୍ଭ 
କଲେ । ଏହି ବିଦାୟ ପର୍ବ ଅତ୍ୟନ୍ତ ମର୍ମ୍ମନନ୍ୁଦ । ସମସ୍ତଙ୍କ 
ବଦନ ବିଦାୟ-ଛାୟାମଳିନ। ମିର୍ଜାପୁରର ତାନ୍ତ୍ରିକ ସାଧୁଟି 
ଉପସ୍ଥିତ ହୋଇ ପୁରୀ ଯିବାକୁ ଆଗ୍ରହ ପ୍ରକାଶ କଲେ । 
ଗୋସ୍ଵାମୀପ୍ରଭୁ ତାଙ୍କୁ ମିଷ୍ଟ ବାକ୍ୟରେ ସନ୍ତୁଷ୍ଟ କରି ଶ୍ଵେତପଥର 


ଶ୍ରୀ ବିଜୟକୃଷ୍ଣ ଚରିତ 


ନିର୍ମିତ ନିଜ ଭୋଜନପାତ୍ର ଖଣ୍ଡିଏ ତାଙ୍କୁ ପ୍ରଦାନ କରି ବିଦାୟ 
ଦେଲେ । ନବଦ୍ଵୀପର ଗାଡ଼ୁ ଦାସ ବାବାଜୀ ( ହରିବୋଲାନନ୍ଦ) 
ଶ୍ରୀକ୍ଷେତ୍ର ଦର୍ଶନ ପାଇଁ ବ୍ୟାକୁଳ ହେବାରୁ ଗୋସ୍ଵାମୀପ୍ରଭୁ ତାଙ୍କୁ 
ସଙ୍ଗରେ ନେବାକୁ ସମ୍ମତ ହେଲେ। କୁଣ୍ଡରେ ଥୁବା ନିତ୍ଯ 
ପୂଜାର ତୁଳସୀ ବୃକ୍ଷଟିକୁ ମଧ୍ଯ ସଙ୍ଗରେ ନିଆହେଲା। ସମସ୍ତଙ୍କ 
ଭୋଜନ ପରେ ଦିନ ଦୁଇଟା ସମୟରେ ଗୋସ୍ଵାମୀପ୍ରଭୁ 
ଆସନରୁ ଉଠି ବିଧୁଭୂଷଣ ବାବୁଙ୍କ ଅବଲମ୍ବନରେ ତ୍ରିତଳରୁ 
ତଳକୁ ଅବତରଣ କଲେ । ଗୈରିକ ବସନରେ କଟିଦେଶ 
ଶୋଭିତ; ଜଟାକଳାପ ଗୈରିକ ଉଷ୍କପୀଷରେ ଆବଦ୍ଧ ବକ୍ଷ 
ସ୍କୁଳରେ ସପ୍ତମାଳା ବିଲମ୍ବିତ। ସେତେବେଳେ 
ଗୋସ୍ଵାମୀପ୍ରଭୁଙ୍କର ଧୀରମନ୍ରର ଗତି ଓ ପ୍ରେମ ଢ଼ଳ ଢ଼ଳ ବଦନ 
କମଳ ସନ୍ଦର୍ଶନରେ ମନେ ହୁଏ ' ଶ୍ୟାମ ଅଭିସାରେ ଚଲେ 
ବିନୋଦିନୀ ରାଧା × × ଆବେଶେ ସଖୀର ଅଙ୍ଗେ ଅଙ୍ଗ 
ହେଲାଇୟା” ଇତ୍ୟାଦି । ତାଙ୍କର ଅନ୍ତର ସେତେବେଳେ 
“ ଜଗନ୍ନାଥସ୍ଵାମୀ ଜୟନପଥଗାମୀ ଭବତୁ ମେ” ଏହି ନୀରବ 
ପ୍ରାର୍ଥନାରେ ରସାଣିତ | 


ସମସ୍ତେ ଘୋଡ଼ାଗାଡ଼ିରେ ଗଙ୍ଗାର କଦମତଲା ଘାଟରେ 
ଉପସ୍ଥିତ ହେଲେ । ବହୁତ ଭକ୍ତ ଓ ଶିଷ୍ୟ ସେଠାରେ ସମବେତ 
ହୋଇଥୁ ଲେ । ସେମାନେ ନିଜ ନିଜ ଉତ୍ତରୀୟ ବସ୍ତ୍ର 
ପାବଚ୍ଛରେ ବିଛାଇଦେଲେ ଏବଂ ଗୋସ୍ବାମୀପ୍ରଭୂ ତାହା 


`ଉପରଦେଇ ଯାଇ ଗୋଟିଏ ବଜରାରେ ଆସନ ଗ୍ରହଣ କଲେ। 


ତାଙ୍କୁ ବିଦାୟ ଦେବାକୁ ହେବ - ଏହି ଭାବନାରେ ଭକ୍ତଗଣଙ୍କ 
ହୃଦୟ ଶୋକାକୁଳ ହୋଇଉଠିଲା। କଲିକତାରେ ସେମାନେ 
ଦୁଇବର୍ଷକାଳ ଯାହାଙ୍କ ସଙ୍ଗସୁଖ ଲାଭ କରିଥଲେ, ଯାହାଙ୍କର 
ସୁମଧୁର ଉପଦେଶରେ ପ୍ରାଣ ଶୀତଳ ହେଉଥଲା, ସଂକୀର୍ତନରେ 
ଭୁବନମୋହନ ଉଦ୍ଦଣ୍ଡ ନୃତ୍ୟ ଓ ମହାଭାବ ସନ୍ଦର୍ଶନରେ ନିଜକୁ 
କୃତାର୍ଥ ବୋଧ କରୁଥୁଲେ, ଆଜି ତାଙ୍କୁ କେଉଁ ପ୍ରାଣରେ ବିସର୍ଜନ 
ଦେବେ ? ଯେତେବେଳେ ଗୋସ୍ଵାମୀପ୍ରଭୁ ସେମାନଙ୍କ ନିକଟରୁ 
ବିଦାୟ ଚାହିଁଲେ, ସେମାନଙ୍କ ଧୈର୍ଯ୍ୟର ବନ୍ଧ ଭାଙ୍କିଗଲା। 
ଶ୍ରୀ ଭୂତନାଥ ଘୋଷ ତାଙ୍କର ପଦଧାରଣ ପୂର୍ବକ କାନ୍ଦିବାକୁ 
ଲାଗିଲେ। ମନେରଞ୍ଜନବାବୁ ସଜଳ ନୟନରେ ପ୍ରଣାମ 
କରନ୍ତେ ଦୀନତାର ମୂର୍ରି ଗୋସ୍ଵାମୀପ୍ରଭୁ କରଯୋଡ଼ି କହିଲେ, 
“ମତେ ଆଶୀର୍ବାଦ କରନ୍ତୁ ।” ମନୋରଞ୍ଜନବାବୁ ବିସ୍ମିତ 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ହୋଇ ପ୍ରଶ୍ନ କଲେ, “ ଆମେ ଆପଣଙ୍କୁ କଣ ଆଶୀର୍ବାଦ 
କରିବୁ ?” ଗୋସ୍ଵାମୀପ୍ରଭୁ କହିଲେ, “ ଏହି ଆଶୀର୍ବାଦ କରନ୍ୁ 
ଯେ ଜଗନ୍ନାଥଦେବ ଯେପରି ମତେ ଗ୍ରହଣ କରନ୍ତି, ମୋର 
ଯେପରି ଶ୍ରୀକ୍ଷେତ୍ର ପ୍ରାପ୍ତି ହୁଏ। ” ମନୋରଞ୍ଜନବାବୁ ଲେଖୁଛନ୍ତି, 
“ ଏହି କଥାରେ ଶିଷ୍ୟମାନଙ୍କ କ୍ରନ୍ଦନର ରୋଳ ଉଠିଲା । ଜଣେ 
ଭକ୍ତ ମୂର୍ଛିତ ହୋଇପଡ଼ିଲେ। ଏହି ଭାବରେ ଗୁରୁଦେବଙ୍କୁ 
ବିଦାୟ ଦେଇ ଶିଷ୍ୟବର୍ଗ ଶୂନ୍ୟ ହୃଦୟରେ ଗ୍ଦହକୁ ଫେରିଲେ । 
ଯେଉଁ ମାନେ ତାଙ୍କର ( ଗୁରୁଦେବଙ୍କର) ସଙ୍ଗୀ ହେଲେ 
ସେମାନଙ୍କର ଆନନ୍ଦର ସୀମା ରହିଲା ନାହିଁ। ” ଗୋସ୍ଵାମୀପ୍ରଭୁଙ୍କ 
କଥାରୁ ଏକଥା ସ୍ପଷ୍ଟ ହୋଇଉଠିଲା ଯେ ତାଙ୍କର ପୁରୀଗମନ 
ହିଁ ମହାପ୍ରୟାଣ। ଏହି ସୂଚନା ପାଇ ଶିଷ୍ୟବର୍ଗ ଅଧୀର 
ହୋଇପଡ଼ିଲେ । ଷ୍ଟିମର ଛାଡ଼ିବା ସମୟ ନିକଟ ହୋଇ 
ଆସିବାରୁ ଶ୍ରୀଯୁକ୍ତ ଚାରୁଚନ୍ଦ୍ର ଦ୍ଭ ପଚାରିଲେ, “ ଆମେ କିପରି 
ଚଳିବୁଁ ?” ସେ ଉତ୍ତର ଦେଲେ, “ ମହାପ୍ରଭୁ ନୀଳାଚଳ ଯିବାର 
ଅବ୍ୟବହିତ ପୁର୍ବରୁ ଭକ୍ତଗଣଙ୍କୁ କହିଥ୍‌ଲେ, “ଘରେ ଘରେ 
କର ସବେ ନାମ ସଂକୀର୍ଭନ । କୃଷ୍ଣନାମ, କୃଷ୍ଣ କଥା, କୃଷ୍ଣ 
ଆରାଧନ । ' ତୁମେମାନେ ଏହି ମହାବାକ୍ଯର ଅନୁସରଣ 
କରିବ ।| ” 

ଗୋଟିଏ ବଜରାରେ ସଶିଷ୍ୟ ଗୋସ୍ଵାମୀପ୍ରଭୁ ଏବଂ 
ଅନ୍ୟଟିରେ ପତିପୁତ୍ରସହ ଶ୍ରୀମତୀ ଶାନ୍ତିସୁଧା ଦେବୀ, ମୁକ୍ତକେଶୀ 
ଦେବୀ, ଗୋସ୍ବାମୀପ୍ରଭୁଙ୍କ ଶିଷ୍ୟ ସସ୍ତ୍ରୀକ ଉମେଶଚନ୍ଦ୍ର ବସୁ/ 
ସସ୍ତ୍ରୀକ ମହେନ୍ଦ୍ରନାଥ ଘୋଷ ଓ କତିପୟ ଆତ୍ମୀୟ ସହ ଶ୍ରୀଯୁକ୍ତ 
ମନୀନ୍ଦ୍ରମୋହନ ମଜୁମଦାର ପ୍ରଭୃତି। କେନାଲ ପଥର ଜଳ 
ଲବଣାକ୍ତ ବୋଲି ଦୁଇଟି ବଡ଼ ମାଠିଆରେ ଗଙ୍ଗାଜଳ ମଧ୍ଯ 
ନିଆହୋଇଥୁଲା । ଅପରାହ୍ନ ୪ ଘଟିକା ସମୟରେ 
ଗୋସ୍ଵାମୀପ୍ରଭୁ ଷ୍ଟିମର ଖୋଲିଦେବାକୁ ଆଦେଶ ଦେଲେ। ଚାହୁଁ 
ଚାହୁଁ ଷ୍ଫରିମରଟି ବଂଶୀବାଦନପୂର୍ବକ ବଜରା ଦୁଇଟିକୁ ଆକର୍ଷଣ 
କରି ଧାବିତ ହେବାକୁ ଲାଗିଲା । ଷ୍ିମର ଦୃଷ୍ଟିର ବହିର୍ଭୂତ 
ହେଲା ପର୍ଯ୍ୟନ୍ତ ତୀରସ୍ଥ ଭକ୍ତବୃନ୍ଦ ସତୃଷ୍ଣ ନୟନରେ ତାହା 
ଆଡ଼କୁ ଅନାଇ ରହିଲେ । ଅଳ୍ପ ସମୟରେ ଷ୍ଟିମର ଅଦୃଶ୍ୟ 
ହେଲା; ଭଲ୍ତବୃନ୍ଦଙ୍କର ହୃ ଦୟରବି ଯେପରି ଅସ୍ତମିତ 
ହୋଇଗଲା । ସେମାନେ ଗଭୀର ମର୍ମବେଦନା ହୃଦୟରେ 
ବହନ କରି ଧୀର ପଦକ୍ଷେପରେ ସ୍ଵ ସ୍ଵ ଗ୍ଗହାଭିମୁଖରେ ପ୍ରସ୍ପାନ 


୫୫୩ 

କଲେ। କାହାର ବାକ୍‌ସ୍ତୂୃଭ ହେଉ ନଥାଏ, ଦୀଘଶ୍ବାସ ହ 
ସେମାନଙ୍କର ଶୋକାକୁଳ ପ୍ରାଣର ସୂଚନା ଦେଉଥାଏ । 


ଏଣେ ଷ୍ଟିମର ଓ ବଜରା ଦୁଇଖଣ୍ଡ ଜଗନ୍ନାଥସ୍ଵାମୀଙ୍କର 
ବିପୁଳ ଜୟଧ୍ଵନି ମଧ୍ଯରେ ଭାଗୀରଥ୍ର ପ୍ରଶ୍ନସ୍ତ ଵକ୍ଷରେ ଦ୍ରୂତ 
ଧାବମାନ ହେଉଥାଏ । ଅସଂଖ୍ୟ ନୈକା, ଜାହାଜ ଓ ଷ୍ଚିମର 
ମଧ୍ଯଦେଇ ଉଭୟ ତୀରର ଅସଂଖ୍ୟ ଅଟ୍ଟାଳିକା, ଗୃହ ଓ ଉଦ୍ୟାନ 
ଅତିକ୍ରମ କରି ସାନ୍ଧ୍ୟ ଶୀତଳ ସମୀରଣର ଉନ୍ନାଦନାରେ ନୌକା 
ନାଚି ନାଚି ଚାଲିଥାଏ । ସମସ୍ତଙ୍କର ପ୍ରାଣରେ ଅପୁର୍ବ ଆନନ୍ଦ । 
ଯାଉଁ ଯାଉଁ ଷ୍ଟିମର ଅନ୍ୟ ଜାହାଜ ସହିତ ସଂଘର୍ଷର ଆଶଙ୍କାରୁ 
ଭଗବତ୍‌କୃପାରୁ ରକ୍ଷା ପାଇ ଗେଉଖାଲିଠାରେ ରୂପନାରାୟଣ 
ପର୍ଯ୍ୟନ୍ତ ଯାଇଥୁବା କେନାଲରେ ପ୍ରବେଶ କରି ନଙ୍ଗର ପକାଇ 
ସମସ୍ତ ରାତ୍ରି ସେଠାରେ ରହିଲା । ପରଦିନ ଫାଲ୍‌ଗୁନ ୨୫ 
ଦିନ ସକାଳେ ସେଠାରେ ଚା ଓ ମୋହନଭୋଗ ତିଆରି କରି 
ଚା ପାନର ବ୍ୟବସ୍ଥା କରାଗଲା । ପରେ ଷ୍ଟିମର କେନାଲ 
ପଥରେ ଅଗ୍ରସର ହେଲା । ପ୍ରାୟ ୧୨ଟା ସମୟରେ 
କେନାଲପାଶ୍ବ ସ୍ଥ ଗୋଟିଏ ଇଷ୍ଟକନିର୍ମି ତ ଡାକବଙ୍ଗଳା 
ନିକଟରେ ଷ୍ଟମର ନଙ୍ଗର ପକାଇଲା । ଶିଷ୍ୟଗଣ 
ଗୋସ୍ଵାମୀପ୍ରଭୁଙ୍କ ନୌକା ନିକଟରୁ ଡାକବଙ୍ଗଳା ପର୍ଯ୍ୟନ୍ତ କମ୍ବଳ 
ପ୍ରଭୃତି ବିଛାଇଦେଲେ ଏବଂ ସେ ତାହା ଉପରେ ବିଧୁବାବୁଙ୍କୁ 
ଅବଲମ୍ବନ କରି ଡାକବଙ୍ଗଳାକୁ ଯାଇ ସେଠାରେ ଅବସ୍ଥାନ 
କଲେ । 


ଆଜି ଦୋଳ ପୂର୍ଣ୍ରିମା । କେତେକ ସ୍ତ୍ରୀଲୋକ ସଙ୍ଗରେ 
ଅବିର ଆଣିଥ୍ଲେ । ସମସ୍ତ ଉଲ୍ଲସିତ ପ୍ରାଣରେ ଗୋସ୍ଵାମୀପ୍ରଭୁଙ୍କ 
ଚରଣରେ ଅବିର ପ୍ରଦାନ କଲେ । ସେ ମଧ୍ୟ ଶିଷ୍ୟମାନଙ୍କ 
ମୁଖରେ ଅବିର ଲଗାଇଦେଲେ । କେତେକ ଶିଷ୍ୟ ଗାନ ଆରମ୍ଭ 
କରିଦେଲେ । ତେଣେ କେନାରାମ ପୂଜାରୀ ପାକ ଶେଷ 
କଲେ। ସମସ୍ତେ ଗୋସ୍ଵାମୀପ୍ରଭୁଙ୍କ ସହିତ ଭୋଜନରେ 
ବସିଲେ। ସରଳନାଥବାବ୍ୁଙ୍କ ପତ୍ରରେ କାହାର ଉଛ୍ଛିଷ୍ଟ 
ପଡ଼ିଯିବାରୁ ସେ ସଙ୍ଗେ ସଙ୍ଗେ ଉଠିଗଲେ। ଗୋସ୍ବାମୀପ୍ରଭୁ 
କହିଲେ, “ ଏହା ସଦାଚାର ନୁହେଁ | ଏହାଦ୍ସାରା ଅନ୍ୟମାନଙ୍କୁ 
ଉଚ୍ଛୁଷ୍ଟ ଭୋଜନ କରାହେଲା ।”' ସମସ୍ତଙ୍କର ଭୋଜନ ଶେଷ 
ନ ହେଉଣୁ କେହି ଉଠିଯିବା ସଦାଚାର ବିରୁଦ୍ଧ । 


୫୫୪ 


ଏହି ସ୍ଫାନର ଗୋଟିଏ ଉତ୍ତମ ପୁଷ୍କରିଣୀରୁ କେତେ 
ମାଠିଆ ଜଳ ନିଆଗଲା । ଷ୍ଟିମର ଚାଲିଲା । ଅପ୍ରଶସ୍ତ କେନାଲ; 
ଉଭୟ ପାର୍ଶ୍ବରେ ବିସ୍ତୀର୍ଣ୍ଣ ପ୍ରାନ୍ତର ବନ ଓ ପଲ୍ଲୀଗ୍ରାମ । 
କେନାଲର ଉଭୟ ତୀରରେ ଶ୍ରେଣୀବଦ୍ଧ ଭାବରେ ନାନାପ୍ରକାର 
ବୃକ୍ଷ ଦଣ୍ଡାୟମାନ । ମଧ୍ୟେ ମଧ୍ଯେ ଗ୍ରାମବାସୀମାନେ ଷ୍ଠିମର ଓ 
ବଜରାକୁ ଚାହିଁ ରହିଥାନ୍ତି ପିଲାମାନେ କ୍ଲାନ୍ତ ହୋଇପଡ଼ିବା 
ପର୍ଯ୍ୟନ୍ତ ଷ୍ଟିମର ସଙ୍ଗେ ସଙ୍ଗେ ଧାଉଁଥାନ୍ତି । ପଲ୍ଲୀ ଅଞ୍ଚଳର 
ନୈସଗର୍ଗିକ ଶୋଭା ଓ ଅକୃତ୍ରିମ ସରଳ ଜୀବନର ଚିତ୍ର ଉପଭୋଗ 
କରି ଯାତ୍ରୀମାନେ ବିଶେଷ ଆନନ୍ଦ ଲାଭ କରୁଥାନ୍ତି । ପରଦିନ 
ଅର୍ଥାତ୍‌ ଫାଲ୍‌ୁଗୁନ ୨୬ ଦିନ ୧୨ଟା ସମୟରେ ଗୋଟିଏ 
ବଡ଼ ଦୋକାନ ନିକଟରେ ଷ୍ଟିମର ଲାଗିଲା । ସେହି ଦୋକାନ 
ନିକଟରେ ପାକ ହେଲା ଏବଂ ଦୋକାନ ଆଗରେ ସମସ୍ତଙ୍କର 
ଭୋଜନ ହୋଇଗଲା। ଏହି ସ୍ଫ୍ାନରୁ ଗୋଟିଏ ସୁନ୍ଦର ତୁଳସୀ 
ବୃକ୍ଷ ନିଆହେଲା ଏବଂ ପୂର୍ବ ବୃକ୍ଷଟିକୁ ଜଳରେ ବିସର୍ଜନ 
କରାଗଲା। ଗୋସ୍ଵାମୀପ୍ରଭୁ ନିଜ ଆସନ ପାଖରେ ଏହି ତୁଳସୀ 
ବୃକ୍ଷଟି ରଖୁଲେ । ସେ ପ୍ରତ୍ୟହ ପ୍ରାତଃକାଳରେ ଗ୍ରନ୍ଦୁସାହେବ 
ଓ ଶ୍ରୀମଦ୍‌ଭାଗବତ ଆଦି ଗ୍ରନ୍ଥ ପାଠ କରନ୍ତି; ସନ୍ଧ୍ଯାରେ 
ହରିକୀଉଁଉନ ପରେ ତୁଳସୀ ବୃକ୍ଷ ମୂଳରେ ହରିଲୁଟ ଦିଅନ୍ତି । 
ଗୋସ୍ଵାମୀପ୍ରଭୂଙ୍କର ମଧୁର ଉପଦେଶ ଓ ଧର୍ମ ପ୍ରସଙ୍ଗରେ 
ଯାତ୍ରୀମାନଙ୍କର ସମୟ ଅଜ୍ଞାତସାରରେ ଅତିବାହିତ ହେଉଥାଏ । 


ଏହି ଦୋକାନରେ ଟିକିଏ ବିଶ୍ରାମ କରି ସମସ୍ତେ 
ବଜରାରେ ଉଠିଲେ । ଷ୍ଟିମର ଚାଲିଲା । ପରଦିନ ଫାଲ୍‌ଗୁନ 
୨୭ ଦିନ ଜାହାଜ ରଖୁବା ପାଇଁ ଭଲ ସ୍ଥାନ ମିଳିଲା ନାହି। 
ପ୍ରାୟ ଦିନ ସାଢ଼େ ୪ଟା ସମୟରେ ଗୋଟିଏ ସ୍ଥ୍ାନରେ ଜାହାଜ 
ରଖାଗଲା । ରୋଷେଇ ହୋଇ ଖାଉଁ ଖାଉଁ ସନ୍ଧ୍ୟା ହୋଇଗଲା । 
ସେହି ସ୍ମ୍ରାନରେ ରାତ୍ରି ଯାପନ ହେଲା । ସଙ୍ଗରେ ପ୍ରଚୁର ଖାଦ୍ୟ 
ସାମଗ୍ରୀ ଅଣା ହୋଇଥିଲେ ସୁଦ୍ଧା ଯାତ୍ରୀଙ୍କ ସଂଖ୍ୟାଧ୍ଵକ୍ୟ ବଶତଃ 
ତାହା ୨/୩ ଦିନରେ ନିଃଶେଷ ହୋଇଗଲା। କଲିକତାରୁ 
ଆସିଲାବେଳେ ଖାଦ୍ୟ ସାମଗ୍ରୀର ପ୍ରାଚୁର୍ଯ୍ୟ ଦେଖୁ ଯେଉଁମାନେ 
କଟାକ୍ଷ କରୁଥିଲେ ଗୋସ୍ଵାମୀପ୍ରଭୁଙ୍କଠାରୁ ସେମାନଙ୍କୁ ମଧୁର 
ଗାଳି ଶୁଣିବାକୁ ହୋଇଥିଲା। ଖାଦ୍ୟ ସାମଗ୍ରୀ ସଂଗ୍ରହ କରିବାରେ 
ବହୁତ ସମୟ ଅତିବାହିତ ହେବାରୁ ଷ୍ଠିମର ପ୍ରତ୍ୟହ ବହୁତ 
ପଥ ଅଗ୍ରସର ହୋଇ ପାରୁନଥାଏ । 


ଶ୍ରୀ ବିଜୟକୃଷ୍ଣ ଚରିତ 


ପରଦିନ (ଫାଲ୍‌ଗୁନ ୨୮ ଦିନ) ଷ୍ଟିମର ଚାଲିଲା । 
ଦିନ ୧୧ଟା ସମୟରେ ଗୋଟାଏ ପୂରାତନ ପକ୍‌କା 
ଡାକବଙ୍ଗଳା ନିକଟରେ ଷ୍ଟିମର ରହିଲା । ସ୍ଫ୍ରାନଟି ବାଲେଶ୍ଵରର 
ନିକଟବର୍ଭୀ। ବିଧୁବାବୁ ଏହି ସ୍ତ୍ରାନରୁ ଗୋସ୍ଵାମୀପ୍ରଭୁଙ୍କୁ ନୀଳଗିରି 
ଦର୍ଶନ କରାଇଲେ । ଗୋସ୍ଵାମୀପ୍ରଭୂ ଏକଦୃ ଶ୍ଧରେ 
ଚାହିଁରହିଲେ । ଏହି ସ୍ଫ୍ରାନରେ ପାକକାର୍ଯ୍ୟ ଓ ଭୋଜନ ସମ୍ପନ୍ନ 
ହେଲା । ତତ୍‌ପରେ ଷ୍ଟିମର ଚାଲିଲା । ଶ୍ରୀଯୁକ୍ତ ନବକୁମାର 
ବାଗ୍‌ଚି ଲେଖିଛନ୍ତି :- “ ଆଜି ଉକ୍ରଳ ଦେଶ ଦେଇ ଜାହାଜ 
ଚାଲିଛି । ଏହା ସେହି ରାଜାଧ୍ଵରାଜ ପ୍ରତାପରୁଦ୍ର ଗଜପତିଙ୍କର 
ଦେଶ । ଏହି ଉତ୍କଳଖଣ୍ଡର ବକ୍ଷରେ କେତେ ପ୍ରାଚୀନ 
ଇତିହାସର ଉଜ୍ଜଵଳ.ମଧୁର ପଂକ୍ତି ବିନ୍ଯସ୍ତ ରହିଛି ଏହା କେତେ 
ପ୍ରତିଦ୍‌ନ୍ଦୀର ଶାଣିତ କୃ ପାଣାଘାତ, କେତେ ଆଶାର 
ଘାତପ୍ରତିଘାତ ଓ କେତେ ନୈରାଶ୍ଯର ଅଶ୍ରୁବିନ୍ଦୁ ହୃଦୟରେ 
ଧାରଣ କରି ରଖୁଛି । ଏହି ମନୋହର ଭୂଖଣ୍ଡ ସହିତ କେତେ 
ଅତୀତ ମଧୁମୟ ସ୍ଵୃତି ଜଡ଼ିତ ରହିଛି । ଦିନେ ଏହି ଦେଶରେ 
ପ୍ରବେଶ କରି ଗୌରସୁନ୍ଦର ପାଗଳପ୍ରାୟ ହୋଇ ନାଚି ନାଚି 
ଗମନ କରିଥୁଲେ । ଆହା, ଧନ୍ୟ ଉତ୍କଳଭୂମି, ତୁମେ 
କଳିପାବନ ପ୍ରେମାବତାରଙ୍କର ଚ଼ରଣରେଣୁବିଭୂଷିତ ହୋଇ 
ବର୍ତମାନ ମଧ୍ଯ ମର ଜଗତରେ ସ୍ଵୀୟ ସୌଭାଗ୍ୟ ଗର୍ବରେ 
ଅଟଳ ହୋଇ ବିରାଜ କରୁଛ । ଆମେ ଯେତେବେଳେ ଅଗ୍ରସର 
ହେବାକୁ ଲାଗିଲୁ କି ଅପୂର୍ବ ନୈସର୍ଗିକ ରମଣୀୟତା ଆମର 
ପ୍ରାଣମନ ଅଧ୍ଵକାର କରି ବସିଲା ! ଉଭୟ ତୀରରେ ପୁଷ୍ପିତ 
ଲତାଲିଙ୍ଗିତ ତରୁଗୁଳ୍କ୍‌ ରାଜି ମନୋହର ବେଶରେ ବାସ୍ତବିକ 
ଆମର ନୟନମନ ହରଣ କରିବାକୁ ବସିଲା।” ଏହି ସମୟରେ 
ହଠାତ୍‌ ଗୋଟାଏ ବଜରାର ମଙ୍ଗ ଭାଙ୍ଗିଗଲା । ଷ୍ଟିମର ପଛରେ 
ବନ୍ଧାଥୂବା ନୌକା ଟଳମଳ ହେବାକୁ ଲାଗିଲା । ସମସ୍ତେ 
ପ୍ରମାଦ ଗଣିଲେ। ବହୁ କଷ୍ଟରେ ମଙ୍ଗଟାକୂ ପୂଣି 
ବାନ୍ଧିଦିଆଯିବାରୁ ନୌକା ଠିକ୍‌ ଚାଲିଲା; ସମସ୍ତେ ଆଶ୍ଵାସର 
ନିଃଶ୍ଵାସ ପକାଇଲେ । 


ଅପରାହ୍ନରେ କେତେଗୁଡ଼ିଏ ପିଲା “ ପଇସାଟିଏ ଦିଅ”, 
“ ଅଧଲାଟିଏ ଦିଅ ” ବୋଲି ଡାକି ଡାକି ନୌକା ସଙ୍ଗେ ସଙ୍ଗେ 
ଦୌଡ଼ିବାକୁ ଲାଗିଲେ । ଗୋସ୍ଵାମୀପ୍ରଭୁ କିଛି ଦେବାକୁ କହିବାରୁ 
ଅନେକେ ପଇସା ଫୋପାଡ଼ିବାକୁ ଲାଗିଲେ। ତାହା ସାଉଁଟି 


କଲିକତାରେ ଶେଷ ଅବସ୍ଥାନ ଓ ପୁରୀ ଯାତ୍ରା 


ନେବାକୁ ପିଲାମାନେ ଦୌଡ଼ାଦୌଡ଼ି, ଧରାଧରି ହୁଅନ୍ତି ଏହା 
ଦେଖୁ ଗୋସ୍ଵାମୀପ୍ରଭୁ ଆମୋଦ ଅନୁଭବ କରନ୍ତି। କେତେ 
ପଇସା ମଧ୍ଯ ପାଣିରେ ପଡ଼ିଯାଏ । ଗୋଟିଏ କୁଜୀ ବାଳିକା 
କିଛି ପାଇ ନପାରି କାନ୍ଦିବାକୁ ଲାଗିଲା । ଏହା ଦେଖ୍‌ 
ଗୋସ୍ଵାମୀପ୍ରଭୁ ଦୁଃଖ ପ୍ରକାଶ କରନ୍ତେ ବିଧୁବାବୁ ଗୋଟିଏ ଟଙ୍କା 
ଓ କେତେ ପଇସା କାନିରେ ବାନ୍ଧି ଚଳନ୍ତା ନୌକାରୁ ଡ଼େଇଁପଡ଼ି 
ତୀରରେ ପହୁଞ୍ଚୁ ଉକ୍ତ ବାଳିକାଟିକୁ ଟଙ୍କାଟି ଓ ଅନ୍ୟାନ୍ୟମାନଙ୍କୁ 
ପଇସାତକ ଦେଇ ଫେରିଆସିଲେ । ଗୋସ୍ଵାମୀପ୍ରଭୁ ତାଙ୍କୁ 
ବିଶେଷ ପ୍ରଶଂସା କଲେ। ବିଧୁବାବୁଙ୍କର ଗୁରୁଭକ୍ତ ଓ 
କର୍ମକୁଶଳତା ଅସାଧାରଣ ଥୁଲା । 


ପରଦିନ ( ଫାଲ୍‌ଗୁନ ୨ ୯ ଦିନ) ଷ୍ଟିମର ମହାନଦୀରେ 
ପ୍ରବେଶ କଲା ସମୟରେ ସ୍ତ୍ରୀଲୋକମାନଙ୍କ ନୌକାର ଦଉଡ଼ି 
ହଠାତ୍‌ ଛିଶ୍ଡିଯିବାରୂ ନୌକାଟି ଘୂର୍ଣ୍ାୟମାନ ହେବାକୁ ଲାଗିଲା 
ଆରୋହୀ ଆରୋହିଣୀମାନେ ଆର୍ଭନାଦ କରିବାକୁ ଲାଗିଲେ । 
ଗୋସ୍ଵାମୀପ୍ରଭୁ ତାଙ୍କ ନୌକାରୁ ` ବାହାରି ଦଣ୍ଡାୟମାନ ହୋଇ 


ଅଭୟ ଦାନ କଲେ । ଏହି ସମୟରେ ମହେନ୍ଦ୍ର ଘୋଷ. 


ଗୋସ୍ଵାମୀପ୍ରଭୁଙ୍କୁ ଏକ ତୁର୍ଷାର ଧବଳ ଜଟାଜୂଟଧାରୀ ବିରାଟ 
ପୁରୁଷରୂପେ ଦଣ୍ଡାୟମାନ ଥିବାର ଦେଖୁବାକୁ ପାଇଲେ । ବହୁ 


କଷ୍ଟରେ ନୌକାର ଦଉଡ଼ି ପୁନର୍ବାର ଯୋଡ଼ା ହେଲା। ସୂର୍ଯ୍ୟାସ୍ତ - 


ପୂର୍ବରୁ ଷ୍ଟିମର ବଂଶୀ ବଜାଇ କଟକର ଯୋବ୍ରା ଘାଟରେ 
ଉପନୀତ ହେଲା । ଗୋସ୍ଵାମୀପ୍ରଭୁଙ୍କ ନିର୍ଦ୍ଦେଶରେ ଯେଉଁ ଶିଷ୍ୟ 
ଶିଷ୍ୟାମାନେ ସମୁଦ୍ର ପଥରେ ଚାନ୍ଦବାଲି ଦେଇ ଆସିଥୁଲେ 
ସେମାନେ ଯୋବ୍ରାଘାଟ ନିକଟରେ ଅପେକ୍ଷା କରିଥୁଲେ । 
ଷ୍ଟିମରର ବଂଶୀନାଦ ଶୁଣି ସେମାନେ ଧାଇଁଆସିଲେ ଏବଂ 
ଶ୍ରୀଜଗନ୍ନାଥଦେବଙ୍କର ଜୟଧ୍ଵନି କରିଉଠିଲେ । ନୌକା 
ଘାଟରେ ଲାଗନ୍ତେ ସେମାନେ ଗୋସ୍ବଵାମୀପ୍ରଭୁଙ୍କ ଚରଣରେ 
ପ୍ରଣତ ହେଲେ। ସେମାନେ ତାଙ୍କ ସହିତ ଏକତ୍ର ଆସିପାରିଲେ 
ନାହିଁ ବୋଲି ସେମାନଙ୍କ ଅନ୍ତରରେ ଯେଉଁ କ୍ଳେଶ ଥ୍ବଲା, 
ଗୋସ୍ଵାମୀପ୍ରଭୁଙ୍କ ମଧୁର ବାକ୍ଯ ଓ ବ୍ୟବହାରରେ ତାହା 
ଦୂରୀଭୂତ ହୋଇଗଲା । 


ସେଦିନ ରାତ୍ରିରେ ନିକଟସ୍ଫ ଗୋଟିଏ ଭଡ଼ା ଘରେ 
ପାକକାର୍ଯ୍ୟ ସାଧ୍ଵତ ହେଲା । ଗୋସ୍ଵାମୀପ୍ରଭୁଙ୍କ ପାଇଁ ଭୋଜନ 
ସାମଗ୍ରୀ ସଢ଼େଇରେ ବଜରାକୂୁ ଆନୀତ ହେବାରୁ ସେ 


୫୫୫ 


ସେଠାରେ ଭୋଜନ କଲେ । ସାରଦାକାନ୍ତ ଓ ବ୍ରହ୍ନଚାରୀ 
ମହାଶୟ ସେଠାରେ ତାଙ୍କ ପ୍ରସାଦ ସେବା କଲାବେଳେ ସେ 
କହିଲେ, “ ଜଗନ୍ନାଥ ଦେବଙ୍କ ପ୍ରସାଦ ତୁମେ ଏହିଠାରେ ହିଁ 
ପାଇଲ । ” ପରଦିନ ପ୍ରାତଃକାଳରେ ପ୍ରାତଃକୃତ୍ୟ ଓ ଚା' ପାନ 
ଶେଷ କରି ସେ ଦୁଇଖଣ୍ଡ ଦଶଟଙ୍କିଆ ନୋଟ୍‌ ହାତରେ ଧରି 
ଗୋଟିଏ ପାଦ ବଜରାରେ ଓ ଅନ୍ୟ ପାଦଟି ଘାଟର ପାବଚ୍ଛରେ 
ସ୍ଥାପନପୂର୍ବକ ଦଣ୍ଡାୟମାନ ରହି ଷ୍ଟିମରର ନାବିକମାନଙ୍କୁ ଆହ୍ଵାନ 
କରି କହିଲେ, “ ତୁମ୍ଭେମାନେ ଏହି ପଥରେ କେତେ ରାଜା, 
ଜମିଦାର ଓ ସାଧୁ ମହାଜନଙ୍କୁ ଆଣି ଆଶାତୀତ ପାରିତୋଷକ 
ପାଇଛ । ମୋର ତ ଆକାଶବୃଭି । ଭଗବାନ ତୁମ୍ଭମାନଙ୍କୁ 
ଏତିକି ଦେଉଛନ୍ତି । ଏହା ଗ୍ରହଣ କରି ତୁମେ ସବୁ ମତେ 
ଆଶୀର୍ବାଦ କର - ଜଗନ୍ନାଥସ୍ଵାମୀ ମତେ ଯେପରି ଗ୍ରହଣ 
କରନ୍ତି ।” ସେମାନେ ଏପରି ମଧୁର କଥା କାହାଠାରୁ କେବେ 
ଶୁଣି ନଥୁଲେ। ତେଣୁ ଏଥ୍ବରେ ସେମାନେ ମୁଗ୍‌ଧ ହୋଇଗଲେ । 
ସେମାନେ ଚା ଚାହିବାରୁ ଗୋସ୍ଵାମୀପ୍ରଭୁ ସେମାନଙ୍କୁ ଅବଶିଷ୍ଟ 
ସମସ୍ତ ଚା ପ୍ରଦାନ କଲେ । ସେମାନଙ୍କ ପ୍ରତି ଏପରି ବିନୟ 
ବାକ୍ୟ ଦ୍ଵାରା ସେ ଏହି ଶିକ୍ଷା ପ୍ରଦାନ କଲେ ଯେ ସମସ୍ତଙ୍କ 
ନିକଟରେ ଦୈନ୍ୟ ପ୍ରକାଶ ହିଁ ଧର୍ମ୍ମଲାଭର ପ୍ରକୃଷ୍ଟ ଉପାୟ । 
ଗୋସ୍ଵାମୀପ୍ରଭୁଙ୍କ ବଂଶର ପଣ୍ଡା ବାଳକ ଶ୍ରୀ ହରେକୃଷ୍ଣ 
ଖୁଣ୍ଟିଆଙ୍କର ତତ୍ତ୍ଵାବଧାରକ ଶ୍ରୀ ଗଙ୍ଗାଧର ଖୁଣ୍ତଆ ଏହି ସ୍ଥାନରେ 
ତାଙ୍କୁ ସାକ୍ଷାତ କଲେ । କିନ୍ତୁ ଦୁଃଖର କଥା ଯେ ସେ ନିଜର 
ନାମ ଗୋପନ କରି ହରେକୃଷ୍ଣ ଖୁଣ୍ଟିଆ ବୋଲି ନିଜର ପ୍ନରିଚୟ 
ଦେଲେ। ଗୋକ୍ଵାମୀପ୍ରଭୁ କୋଡ଼ିଏ ଟଙ୍କା ଦେଇ ତାଙ୍କୁ ପ୍ରଣାମ 
କଲେ। 


ଗୋସ୍ଵାମୀପ୍ରଭୁ ଜାଣିପାରିଲେ ଯେ ଯାତ୍ରୀମାନଙ୍କର 
କଟକ ସହର ମଧ୍ୟଦେଇ ଯିବା ନିଷେଧ ଅଛି; ସହରର 
ବାହାରେ ଯିବାର ଯେଉଁ ରାସ୍ତା ଅଛି ସେଥୁରେ ଗାଡ଼ି 
ଯାଇପାରିବ ନାହିଁ। ତେଣୁ ସହର ଭିତରେ ଯିବା ପାଇଁ 
ମ୍ୟୁନିସିପାଲିଟିର ଅନୁମତି ପ୍ରୟୋଜନ। ତେଣୁ ପୂର୍ବଦିନ ରାତ୍ରିରେ 
ସେ ଶ୍ରୀଯୁକ୍ତ ନବକୂମାର ବାଗ୍ଟଚିଙ୍କୁ କଟକ ମ୍ୟୁନିସିପାଲିଟିର 
ଭାଇସଚେୟାରମ୍ୟାନ ଶ୍ରୀ ହରିବଲ୍ଲଭ ବାବୁଙ୍କ ନିକଟକୁ 
ପଠାଇଲେ। ବାରଙ୍ଗ ପର୍ଯ୍ୟନ୍ତ ଯିବା ପାଇଁ କେତେଖଣ୍ଡ 
ଘୋଡ଼ାଗାଡ଼ି ବନ୍ଦୋବସ୍ତ କରିବା ପାଇଁ ମଧ୍ଯ ତାଙ୍କୁ କହିଲେ । 


୫୫୬ 


ଘାଟଠାରୁ ହରିବଲ୍ଲଭବାବୁଙ୍କ ଘର ପ୍ରାୟ ତିନି ମାଇଲ । 
ନବକୁମାରବାବୁ ଅନୁମତିପତ୍ର ଆଣି ଗାଡ଼ିର ବନ୍ଦୋବସ୍ତ 
କରିଦେଇ ଆସିଲେ। ସେତେବେଳକୁ ବହୁତ ରାତ୍ରି 
ହେୋଇଯାଇଥାଏ। ସେ ଆସ ଶୁଣନ୍ତି ଯେ ସମସ୍ତେ 
ଗୋସ୍ଵାମୀପ୍ରଭୁଙ୍କ ସହିତ ପରାମର୍ଶ କରି ଠିକ୍‌ କରିଛନ୍ତି - ଘାଟ 
ପାଖରୁ ଗାଡ଼ି ନେଇଯିବେ। ଏଧ୍ଵରେ ନବକୁମାରବାବୁ ଦୁଃଖିତ 
ଓ ବିରକ୍ତ ହୋଇ ଗୋସ୍ଵାମୀପ୍ରଭୁଙ୍କୁ କହିଲେ, “ କାଲି ସକାଳେ 
ହରିବଲ୍ଲଭବାବୁ ଗାଡ଼ି ପଠାଇ ଦେଲେ ଗାଡ଼ିବାଲାଙ୍କର ଅଯଥା 
କ୍ଷତି ହେବ ଓ ହରିବଲ୍ଲଭ ବାବୁ କ'ଣ ମନେ କରିବେ ?” 
ଏହା ଶୁଣି ଯୋଗଜୀବନବାବୁ ତାଙ୍କୁ ଦୁଇଟି ଟଙ୍କା ଦେଇ 
କହିଲେ, “ ଅତି ପ୍ରତ୍ୟୁଷରୁ ଗାଡ଼ି କରି ଆପଣ ଗାଡ଼ିବାଲାମାନଙ୍କୁ 
ମନା କରିଦେଇ ତେଣେ ବାରଙ୍ଗ ଚାଲିଯିବେ ।” 


ପରଦିନ ଗୋସ୍ବାମୀପ୍ରଭୁ ଓ ତାଙ୍କ ସଙ୍ଗୀଗଣ କେହି ଅଶ୍ଵ 
ଶକଟରେ, କେହି ଗୋ ଶକଟରେ କେହି ବା ପଦବ୍ରଜରେ 
ସେଠାରୁ ନଅମାଇଲ ଦୂରବର୍ଭୀ ବାରଙ୍ଗ ଅଭିମୁଖରେ ଯାତ୍ରା 
କଲେ। କାଠଯୋଡ଼ି ନଦୀରେ ଅଳ୍ପ ଜଳ ଥିଲେ ହେଁ ବହୁତ 
କଷ୍ଟରେ ଗୋସ୍ଵାମୀପ୍ରଭୁଙ୍କ ଗାଡ଼ି ଓ ଜିନିଷପତ୍ର ନଦୀ ପାର 
ହେଲା। ସମସ୍ତେ ସେଠାରୁ ବାଲିରେ ଚାଲି ଚାଲି ବାରଙ୍ଗ 
ଷ୍ଟେସନ ଆଡ଼କୁ ଚାଲିଲେ । ବିଧୁବାଚୁ ପ୍ରଭୃତି ଗୋସ୍ଵାମୀପ୍ରଭୁଙ୍କ 
ଗାଡ଼ି ଠେଲି ଠେଲି ନେଉଥାନ୍ତି । ଏହିପରି କଷ୍ଟେ ମଷ୍ଟେ ସମସ୍ତେ 


ଶ୍ରୀ ବିଜୟକୃଷ୍ଣ ଚରିତ 


ପ୍ରାୟ ୯ ମାଇଲ ପଥ ଅତିକ୍ରମ କରି ବାରଙ୍ଗ ଷ୍ଟେସନରେ 
ପହୁଞ୍ଜଲେ। ଏହା ଗୋଟିଏ କ୍ଷୁଦ୍ର ଷ୍ଟେସନ । ଏଠାରେ କିଛି 
ଖାଦ୍ୟ ଜିନିଷ ମିଳିଲା ନାହିଁ । ସେଠାରେ ଜିନିଷପତ୍ର ଓଜନ 
କରାଇ ଟ୍ରେନରେ ଲଦା ହେଲା । ଟ୍ରେନରେ ଦ୍ଵିତୀୟ ଶ୍ରେଣୀର 
ଗୋଟିଏ ଡବା ଥାଏ । କେତେ ଖଣ୍ଡ ଦ୍ବିତୀୟ ଶ୍ରେଣୀ ଟିକଟ 
କଟା ହେଲା; ଅଧକାଂଶ ତୃତୀୟ ଶ୍ରେଣୀର ଯାତ୍ରୀ ହେଲେ। 
ଷ୍ଟେସନ ଅଞ୍ଚଳ କ୍ଷୁଦ୍ର କ୍ଷୁଦ୍ର ପ୍ରସ୍ତର ଓ ଇଷ୍ଟକ ଖଣ୍ଡରେ ପୂର୍ଣ୍ଣ 
ଥୁବାରୁ କେତେକ ଶିଷ୍ୟ କମ୍ମଳ ପ୍ରଭୃତି ବିଛାଇ 
ଗୋସ୍ଵାମୀପ୍ରଭୁଙ୍କର ଗାଡ଼ି ପର୍ଯ୍ୟନ୍ତ ଯିବାର ସୁବିଧା କରିଦେଲେ। 
ସେ ଦ୍ବିତୀୟ ଶ୍ରେଣୀ ଡବାରେ ବସିଲେ । ସମସ୍ତେ ଗାଡ଼ିରେ 
ଚଢ଼ିଲେ। ପ୍ରାୟ ଦିନ ୧ ୨ଟା ସମୟରେ ରେଳଟଙଗାଡ଼ି ବାରଙ୍ଗ 
ଛାଡ଼ିଲା। ସମସ୍ତେ କ୍ଷୁଧାରେ କାତର । ଗାଡ଼ି ଖୋର୍ଵାରୋଡ଼ 
ଷ୍ଟେସନରେ ପହଞ୍ଚୁବା ମାତ୍ରେ ସେଠାରୁ କିଛି ମିଷ୍ଟାନ୍ନ କିଣା 
ହେଲା। ଗୋସ୍ଵାମୀପ୍ରଭୁ ଆଗ ବାଳକମାନଙ୍କୁ ଦେଇ ନିଜେ 
କିଛି ଗ୍ରହଣ କଲେ; ଅନ୍ୟ ସମସ୍ତେ ପ୍ରସାଦ ପାଇଲେ । ଏଠାର 
ଶ୍ରୀକ୍ଷେତ୍ରର ଅଧଷ୍ଠାତ୍ରୀ ବିମଳା ଦେବୀ ଗୋସ୍ଵାମୀପ୍ରଭୁଙ୍କୁ 
ଅଭ୍ଯର୍ଥନା କରିବାକୁ ଉପସ୍ଥିତ ହେଲେ। ଗୋସ୍ବାମୀପ୍ରଭୁ 
ଦେବୀଙ୍କ ଆଗମନ ବୃତ୍ତାନ୍ତ କହି ଶାନ୍ତିସୁଧା ଦେବୀଙ୍କ କ୍ରୋଡ଼ସ୍ପ୍‌ 
କନ୍ୟାଟିର ନାମ ବିମଳା ଦେଲେ । ଅପରାହ୍ନ ୪ଟା ସମୟରେ 
ଗାଡ଼ି ପୁରୀ ଷ୍ଟେସନରେ ପହୁଞ୍ଚୁଲା । ସମସ୍ତେ “ ଜୟ ଜଗନ୍ନାଥ 
ସ୍ଵାମୀ” ଧ୍ବନି ଦେଇ ଗାଡ଼ିରୁ ଅବତରଣ କଲେ। 00 


ଷଟ୍ତ୍ରିଂଶ ପରିଚ୍ଛେଦ 


ଶୀ6କ୍ଷେଡ଼ ଅବସ୍ଥାନ ଓ ଲୀଳା ସମ୍ପରଣ 


୧୮୯୮ ମସିହା ମାର୍ଚ୍ଚ ୧୫ ତାରିଖରେ ଗୋସ୍ଵାମୀପ୍ରଭୁ 
ସଦଳବଳ ପୁରୀ ଷ୍ଟେସନରେ ଅବତରଣ କଲେ। ବର୍ଭମାନ 
ଷ୍ଟେସନ ସମୁଦ୍ରର ନିକଟବର୍ତୀ କିନ୍ତୁ ସେ ସମୟରେ ତାହା 
ସହରରୁ ତିନି ମାଇଲ ଦୂରରେ ଅବସ୍ଥିତ ଥୁଲା। ଗୋସ୍ଵାମୀପ୍ରଭୁ 
ଜଗବନ୍ଧୁଁ ବାବୁଙ୍କ ସହିତ ମୁକ୍ତକେଶୀ ଦେବୀ, ଶାନ୍ତିସୁଧା ଦେବୀ 
ଓ ବାଳକମାନଙ୍କୁ ଗୋଟାଏ ଘୋଡ଼ା ଗାଡ଼ିରେ ପୂରୀ 
ବାସଭବନକୁ ପଠାଇଦେଲେ । ଆଠ ଦଶ ଖଣ୍ଡ ଶଗଡ଼ ଗାଡ଼ିରେ 
ଜିନିଷପତ୍ର ପଠାଇ ଦିଆଗଲା । ଗୋସ୍ଵାମୀପ୍ରଭୁଙ୍କୁ ଘୋଡ଼ାଗାଡ଼ିରେ 
ଯିବା ପାଇଁ ଅନୁରୋଧ କରାଯିବାରୁ ସେ ଅସମ୍ମତ ହୋଇ 
ଉତ୍ସାହର ସହିତ ପଦବ୍ରଜରେ ଅଗ୍ରସର ହେବାକୁ ଲାଗିଲେ । 
ସେତେବେଳେ ତାଙ୍କର ଶରୀର ଅତ୍ୟନ୍ତ ଦୁର୍ବଳ; କାହାରି 
ସ୍କନ୍ଧରେ ଭରା ଦେଇ ଯଷ୍ଟି ଅବଲମ୍ବନ ବ୍ୟତୀତ ତାଙ୍କ ପକ୍ଷରେ 
ଗତି କରିବା ଅସମ୍ଭବ ଥିଲା । ସେଥ୍ଵପାଇଁ ଶିଷ୍ୟମାନେ ବିଶେଷ 
ଚିନ୍ତିତ ହୋଇପଡ଼ିଲେ । ପୁରୀଧାମର ପଞ୍ଚକ୍ରୋଶ ମଧ୍ଯରେ 
କୌଣସି ପ୍ରକାର ଯାନ ଆରୋହଣ କରିବା ପାଇଁ ସେ ଅସ୍ଵୀକୃତ 
ହେଲେ ଏବଂ ପୁରୀରେ ଅବସ୍ଥାନ କାଳରେ ସେ କୌଣସି 
ଯାନ ଆରୋହଣ କରି ନାହାନ୍ତି । ଶିଷ୍ୟମାନଙ୍କୁ ଚିନ୍ତାକୁଳ ଦେଖ 
ସେ କହିଲେ, “ ଜଗନ୍ନାଥ ଦେବଙ୍କର କିଛି ବି ଅସାଧ ନୁହେଁ 
ଏହି ଯେ ଖଞ୍ଜ ମୁଁ, ମତେ ଦେଖ, କି ଅପୂର୍ବ ଶକ୍ତିରେ ନେଇ 
ଚାଲିଛନ୍ତି। ତାଙ୍କର ଅପୂର୍ବ କରୁଣା” । ଏହି ସମୟରେ ସେ 
ଦୁଇଜଣ ଶିଷ୍ୟଙ୍କ ସ୍କନ୍ଧରେ ଭରା ଦେଇ ଯଷ୍ଚିଧାରଣ ପୂର୍ବକ 
ଅଗ୍ରସର ହେଉଥାନ୍ତି। କିଛି ସମୟ ପରେ ସେ ପଥପାର୍ଵ୍ଵସ୍ତ୍‌ 
ଗୋଟିଏ ଗୃହର ବାରଣ୍ଡାରେ ବିଶ୍ରାମ ପାଇଁ ଉପବେଶନ କଲେ । 
ଏଠାରେ କେତେକ ପଣ୍ଡା ଉପସ୍ତିତ ହୋଇ ତାଙ୍କୁ କିଛି ପ୍ରାର୍ଥନା 
କରିବାରୁ ସେ ସେମାନଙ୍କ ପଦଧୂଳି ଗ୍ରହଣ କରି ଟଙ୍କାଏ 
ଦୁଇଟଙ୍କା ପ୍ରଣାମି ଦେଲେ। ସେମାନେ ପୂର୍ଣ୍ତ ପ୍ରାଣରେ ଆଶୀର୍ବାଦ 
କରି ଚାଲିଗଲେ। 


ଏହାପରେ ଗୋସ୍ଵାମୀପ୍ରଭୁ ଦେହରେ ଅଲୌକିକ ବଳ 
ଲାଭ କରି “ ଜୟ ଜଗନ୍ନାଥ” ଧ୍ଵନି ସହ ଗାତ୍ରୋତ୍ଥାନ କରି 


ଦ୍ରୁତ ବେଗରେ ଅଗ୍ରସର ହେବାକୁ ଲାଗିଲେ । ଶିଷ୍ୟମାନେ 
ପଛେ ପଛେ ଧାଇଁଥାନ୍ତି । ଏହିପରି ଅଠରନଳା ପୋଲ ପାଖରେ 
ଉପସ୍ଥିତ ହୁଅନ୍ତେ ଗଙ୍ଗାଧର ଖୁଣ୍ଟଆ ଶ୍ରୀମନ୍ଦିରର ଚୂଡ଼ା ପ୍ରଦର୍ଶନ 
କରାଇଲେ। ଗୋସ୍ଵାମୀପ୍ରଭୂଙ୍କ ଦେହ ତରଙ୍ଗାୟିତ ଓ 
ପୁଲକାବଳୀରେ ସୁଶୋଭିତ ହୋଇ ଉଠିଲା। ସେ ସାଷ୍ଟାଙ୍ଗ 
ପ୍ରଣାମ କରି ଖୁଣ୍ଟିଆଙ୍କୁ ବହୁତ ଅର୍ଥ ପ୍ରଦାନ କଲେ ଏବଂ 
ଶିଷ୍ୟମାନଙ୍କୁ ଯାହାଙ୍କ ପାଖରେ ଯାହା ଟଙ୍କା ଅଛି ତାହା ପଣ୍ଡାଙ୍କ 
ଚରଣରେ ଅର୍ପଣ କରିବାକୁ କହିଲେ । ଏହି ସମୟରେ ଗୋଟିଏ 
କୃଷ୍ଣ ବର୍ଣ୍ଣ ପାଗଳ ହଠାତ୍‌ ଉପସ୍ଥିତ ହୋଇ ଆଗେ ଆଗେ 
ଚାଲିଲା। ଗୋସ୍ଵାମୀପ୍ରଭୁ ଶିଷ୍ୟମାନଙ୍କୁ କୀଉ୍ଭନ କରିବାକୁ 
କହିବାରୁ ସେମାନେ ଏହି ଗାନ ଆରମ୍ଭ କଲେ:- 


“ଯାଦେର ହରି ବଲତେ ନୟନ ଝରେ | 
ଏ ଦେଖ ତାରା ଦୁଭାଇ ଏସେଛେରେ।” ଇତ୍ୟାଦି । 


ଗୋସ୍ଵାମୀପ୍ରଭୁଙ୍କର ଭାବସିନ୍ଧୁ ଉଚ୍ଛୁଳି ଉଠିଲା। ସଂକୀର୍ଭନ 
ଧ୍ଵନିରେ ଚତୁର୍ଦ୍ଦିଗ ମୁଖରିତ ହୋଇ ଉଠିଲା। ଗୋସ୍ଵାମୀପ୍ରଭୁ 
କୀଉଁନରେ ନୃତ୍ୟ କରି କରି ନରେନ୍ଦ୍ର ସରୋବରର ପୂର୍ବ 
ତୀରରେ ଉପସ୍ତିତ ହେଲେ । ସେ ସରୋବରର ଜଳ ଗଣ୍ଡୁଷେ 
ଗଣ୍ଡୁଷେ ପାନ କରି ସମସ୍ତଙ୍କ ମୁଖ ଓ ଚକ୍ଷୁରେ ଜଳସେଚନ 
କରିବାକୁ ଲାଗିଲେ । ଏଥ୍ବରେ ସମସ୍ତଙ୍କ ମଧ୍ଯରେ ଏକ ଅପୂର୍ବ 
ଭାବ ସଞ୍ଚାରିତ ହେଲା। କୀଉର୍ଭନ ବିଶେଷ ଭାବରେ ଜମିଉଠିଲା। 
ପୁରୀବାସୀଗଣ ଦୌଡ଼ି ଆସି ଗୋସ୍ଵାମୀପ୍ରଭୁଙ୍କର ଅପୂର୍ବ ରୂପ ଓ 
ଭାବ ଦର୍ଶନରେ ମୁଗ୍ଧ ହେଲେ। ସେମାନେ ସହସ୍ର ସହସ୍ର 
ସାଧୁ ଦେଖୁଛନ୍ତି କିନ୍ତୁ ଏପରି ନୟନାଭିରାମ ପ୍ରକାଣ୍ଡ ମୂରି 
କେବେ ସେମାନଙ୍କର ଦୃଷ୍ଟ ପଥାରୂଢ଼ ହୋଇ ନଥୁଲା । 
ଗୋସ୍ଵାମୀପ୍ରଭୁ “ ଜୟ ଶଚୀନନ୍ଦନ” ଧ୍ଵନି କରି ହୁଙ୍କାର ଛାଡ଼ି 
ଉଦ୍ଦଣ୍ଡ ନୃତ୍ୟ କରୁଥାନ୍ତି । ତାଙ୍କର କୋମଳ ଚରଣରେ ରାସ୍ତାର 
ଗୋଡ଼ି ଓ ପଥରଖଣ୍ଡ ବାଜି ପୀଡ଼ା ଦେଉଥୁବ ଭାବି ବିଧୁବାଚୁ 
ଅସ୍ତ୍ିିର ହୋଇ କେତେବେଳେ ଚିତ୍‌ ହୋଇ ପଥରେ ପଡ଼ି 
ପୁଣି ଉଠୁଥାନ୍ତି। ତାଙ୍କର ଉଦ୍ଦେଶ୍ଯ, ଗୋସ୍ଵାମୀପ୍ରଭୁ ତାଙ୍କ 


୫୫୮ 


ବକ୍ଷରେ ନୃତ୍ଯ କରି କରି ଚାଲୁଥାନ୍ତେ। କୀର୍ଭନ ଅଗ୍ରସର 
ହେବା ସଙ୍ଗେ ସଙ୍ଗେ ଜନସମାଗମ ବଢ଼ି ଚାଲିଥାଏ। ଯେ 
ଯଷ୍ଟି ଭରା ନ ଦେଇ ଉଠିପାରୁ ନଥୁଲେ ଏହି କୀର୍ତନରେ 
ତାଙ୍କର କାଣ୍ଡ ଦେଖୁ ସମସ୍ତେ ସ୍ତମ୍ଭିତ। କୁଆଡ଼େ ଗଲା ତାଙ୍କର 
ଶାରୀରିକ ଦୁର୍ବଳତା ଓ ଦେହର ସ୍ପବିରତା। ଏହିପରି ନୃତ୍ୟ 
କରି କରି ପଣ୍ଡାଙ୍କ ନିର୍ଦିଷ୍ଟ ବାସଭବନରେ ଉପସ୍ଥିତ ହେଲେ। 
ଏହି କୀର୍ତନ ମଧ୍ଯରେ କୁଞ୍ଜବିହାରୀ ଗୁହ ଗୋଟିଏ ଦେବୀମୂର୍ଭି 
ଦର୍ଶନ କରି ସାଷ୍ଟାଙ୍ଗ ପ୍ରଣାମ କଲେ। କିନ୍ତୁ ସେ କିଏ ବୋଲି 
ଚିହ୍ନିପାରି ନଥିଲେ । ପରେ ବିମଳାଙ୍କ ମନ୍ଦିରକୁ ଯାଇ ଦେଖୁଲେ 
ଯେ ସେହି ଦେବୀ କୃପାପୂର୍ବକ କୀର୍ଭନରେ ତାଙ୍କୁ ଦର୍ଶନ 
ଦେଇଥୁଲେ। 


ସେଠାରେ କିଛି ସମୟ ବିଶ୍ରାମୀନ୍ତେ ଦେବ ଦର୍ଶନ ପାଇଁ 
ଉଦ୍ୟତ ହେଲେ କିନ୍ତୁ ପଣ୍ଡା ମହାଶୟ ପ୍ରସାଦ ସେବନାନନ୍ତର 
ଦେବଦର୍ଶନ କରିବା ନିୟମ ବୋଲି କହିବାଗୁ ପ୍ରସାଦସେବାର 
ବ୍ୟବସ୍ଥ୍କା ହେଲା। ପଣ୍ଡା ମହାଶୟ ପୂର୍ବରୁ ବିବିଧ ଉପାଦେୟ 
ପ୍ରସାଦ ସେଠାରେ ରଖୁଥାନ୍ତି। ବିନା ଆସନରେ ଓ କଦଳୀ 
ପତ୍ରରେ ମହାପ୍ରସାଦ ସେବନୀୟ ବୋଲି ପଣ୍ଡା ମହାଶୟ 
କହିବାରୁ ଗୋସ୍ଵାମୀପ୍ରଭୁ କହିଲେ, “ମୁଁ ତ ନିୟମ ପ୍ରଣାଳୀ 
କିଛି ଜାଣେ ନାହିଁ, ଆପଣମାନେ ମତେ ଶିଖାଇବେ। ” 


ଶ୍ରୀକ୍ଷେତ୍ରରେ ଜଗନ୍ନାଥଦେବଙ୍କ ମହାପ୍ରସାଦ ସମ୍ବନ୍ଧରେ 
ଜାତି, ବର୍ଣ ଓ ଉଚ୍ଛିଷ୍ଟ ବିଚାର ନାହିଁ। କିନ୍ତୁ ଗୋସ୍ଵାମୀପ୍ରଭୁଙ୍କ 
ଶିଷ୍ୟମାନଙ୍କ ମଧ୍ଯରେ ଉଚିଷ୍ଟ ସଂସ୍କାର ଅତ୍ଯନ୍ତ ପ୍ରବଳ । 
ସେମାନେ ମହାପ୍ରସାଦର ମର୍ଯ୍ୟାଦା ରକ୍ଷା କରିପାରିବେ କି 
ନାହିଁ, ଏ ବିଷୟରେ ସେମାନେ ସନ୍ଦିହାନ ଥଲେ । ମୁକ୍ତକେଶୀ 
ଦେବୀ ଆଗରୁ କହୁଥିଲେ ଯେ ଅନ୍ୟର ଭୁକ୍ତାବଶିଷ୍ଟ ଦୂରେ 
ଥାଉ, ଅନ୍ୟର ସ୍ମୃଷ୍ଟ ଅନ୍ନାଦି ମଧ୍ଯ ସେ ଭୋଜନ କରିବେ 
ନାହିଁ ଏବଂ ଶ୍ରୀକ୍ଷେତ୍ର ବାସ କାଳରେ ସେ ସ୍ଵପାକ ଆହାର 
କରିବେ। କିନ୍ତୁ ଆଶ୍ଚର୍ଯ୍ୟର କଥା ଯେ ଏହି ଗ୍ଦହର ପ୍ରାଙ୍ଗଣରେ 
ଯେତେବେଳେ ସମସ୍ତେ ମହାପ୍ରସାଦ ଭୋଜନରେ ରତ 
ସେତେବେଳେ ସେ ସମସ୍ତଙ୍କ ପତ୍ରରୁ କିଛି କିଛି ନେଇ 
ଭୋଜନ କଲେ। ତାଙ୍କର ଆଜନ୍ମ ସଂସ୍କାର କେଉଁ ଆଡ଼େ 
ଉଭେଇଗଲା। ଗୋସ୍ଵାମୀପ୍ରଭୁ ମଧ୍ଯ ସମସ୍ତଙ୍କ ପତ୍ରରୁ କିଛି କିଛି 
ଅଣାଇ ଭୋଜନ କଲେ। ଶିଷ୍ୟମାନେ ମଧ୍ଯ ପରସ୍ପର ପତ୍ରରୁ 


ଶ୍ରୀ ବିଜୟକୃଷ୍ଣ ଚରିତ 


ଭୋଜନ କରି ଆନନ୍ଦ ଉପଭୋଗ କରିବାକୁ ଲାଗିଲେ। ଏହି 
ଭାବରେ ମହାପ୍ରସାଦର ମହିମା ସ୍ଵତଃ ପ୍ରତିଷ୍ଠିତ ହେଲା। 


ମହାପ୍ରସାଦ ସେବନ ପରେ ଦୀର୍ଘପଥର କ୍ଳେଶ ବିସ୍କୃତ 
ହୋଇ ଗୋସ୍ଵାମୀପ୍ରଭୁ ଚିରାକାଙ୍କ୍ଷିତ ଜଗନ୍ନାଥ ଦର୍ଶନରେ 
ବହିର୍ଗତ ହେଲେ। ସେତେବେଳେ ରାତ୍ରି ପ୍ରାୟ ସାଢ଼େ ୮ 
ଘଟିକା। ଶିଷ୍ଯଗଣ ତାଙ୍କର ପଶ୍ଚ।ଦ୍‌ ଗାମୀ ହେଲେ। 
ଗମନକାଳରେ ତାଙ୍କର ହୃଦୟ କି ଭାବତରଙ୍ଗରେ ଉଦ୍‌ବେଳିତ 
କିଏ କହିବ ? କେତେ ବାଧାବିଘ୍ନ ଅତିକ୍ରମ କରି ଉଗ୍ନସ୍ଵାସ୍୍ୟରେ 
ଦୀର୍ଘ ଦୁର୍ଗମ ପଥ ଦେଇ ଯାହାଙ୍କ ସନ୍ନିଧ୍ବକୁ ଆସିଛନ୍ତି, ସେ 
ଅଳ୍ପ ଦୂରରେ; ତାଙ୍କ ମନ୍ଦିର ବି ଦେଖାଯାଉଛି । ସେତେବେଳର 
ପ୍ରାଣର ଉନ୍ମାଦନା ଭଗବତ୍‌ ପ୍ରେମିକର ସହଜ ଅନୁମାନସାଧ୍ 
ଓ ଆସ୍ଵାଦ୍ୟ। ସେ ଅରୁଣ ସ୍ତମ୍ଭ ନିକଟରେ ଉପସ୍ଥିତ ହୋଇ 
ପାଞ୍ଚ ଟଙ୍କା ଦର୍ଶନୀ ଦେଲେ। ତପ୍ପରେ ସିଂହଦ୍ଵାର ଦେଇ ପ୍ରବେଶ 
କରି ପତିତପାବନଙ୍କୁ ଦର୍ଶନ କରି ସେଠାରେ ମଧ୍ୟ ପାଞ୍ଚଟଙ୍କା 
ପ୍ରଣାମୀ ଦେଇ ଦ୍ରୃତ ପଦକ୍ଷେପରେ ମନ୍ଦିରାଭ୍ୟନ୍ତରସ୍୍‌ ପ୍ରଥମ 
ଚନ୍ଦନ ଅର୍ଗଳୀ ନିକଟରେ ଉପସ୍ଥିତ ହେଲେ। ସେଠାରେ 
ଅନନ୍ତରାମ ଛଡ଼ିଦାର ତାଙ୍କ ମସ୍ତକରେ ବେତ୍ର ସ୍ପର୍ଶ କରାଇ 
କହିଲେ, “ ଆମେ ଜଗନ୍ନାଥଦେବଙ୍କ ଦ୍ବାରୀ; ` ଆମକୁ ଗୋଟିଏ 
ମୋହର ମିଳୁ।” ଏହା ହିଁ ତାଙ୍କର କହିବାର ଢଙ୍ଗ; ଟଙ୍କାଏ 
କି ଆଠ ଅଣା ପାଇଲେ ପରିତୁଷ୍ଟ ହୁଅନ୍ତି । କିନ୍ତୁ ଗୋସ୍ଵାମୀପ୍ରଭୁ 
ଯେତେବେଳେ ବାଞ୍ଚାକଳ୍ପତରୁଙ୍କ ଦ୍ଵାର ଦେଶରେ ଦଣ୍ଡାୟମାନ, 
ତାଙ୍କ ନିକଟରେ କ”ଣ କାହାରି ପ୍ରାର୍ଥନା ବ୍ୟର୍ଥ ହୋଇପାରେ ? 
ସେ ତାଙ୍କୁ ବୈକୁଣ୍ଠର ଦ୍ଵାରୀ ବୋଲି ଆଦର କରି ପୁତ୍ର 
ଯୋଗଜୀବନଙ୍କୁ ଗୋଟିଏ ମୋହର ଦେବାପାଇଁ ଆଦେଶ 
ଦେଲେ। ଛଡ଼ିଦାର ପ୍ରଭୃତି ଏପରି ଦାନରେ ବିସ୍ଫଥିତ ହୋଇ 
ଭାବିଲେ- ଅନନ୍ୟ ସାଧାରଣ ରୂପ ମଧ୍ଯରେ ଅଭୂତପୂର୍ବ 
ମାହାତ୍ମ୍ୟ। 


ଏହି ସମୟରେ ଜଗନ୍ନାଥଦେବଙ୍କ ଦ୍ଵାର ଉନ୍ମ୍‌କ୍ତ ହେଲା। 
ଗୋସ୍ଵାମୀପ୍ରଭୁ ପ୍ରଥମ ଚନ୍ଦନ ଅର୍ଗଳି ଅତିକ୍ରମ କରି ମଣି 
ମନ୍ଦିରରେ ଲକ୍ଷ ଶାଳଗ୍ରାମ ଉପରେ ନିର୍ମିତ ରତ୍ନ ସିଂହାସନରେ 
ଆସୀନ ଶ୍ରୀ ଜଗନ୍ନାଥଦେବଙ୍କ ବଦନାରବିନ୍ଦରେ ସ୍ଵୀୟ 
ନେତ୍ରଭୂଙ୍ଗ ବିନ୍ଯୟସ୍ତ କରି ବଦନସୁଧା ପାନ କରି ବିବଶ ହୋଇ 
ପଡ଼ିଲେ। ତାଙ୍କର ଚକ୍ଷୁ ସ୍ଥିର, ଅଙ୍ଗ ସ୍ପନ୍ଦନହୀନ, ଇନ୍ଦ୍ରିୟସମୂହ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ନିସ୍ତେଜ। ସେ ଅବଶ ହୋଇ ବସିପଡ଼ିଲେ ଏବଂ ଅସ୍ତୁଟ ଓ 
ଅର୍ଵସ୍ତୁଟ ବଚନରେ ବହୁ କାଳରୂଦ୍ଧ ପ୍ରାଣର ବ୍ଯଥା ଓ 
ବ୍ୟାକୁଳତା ନିବେଦନ କରି ଚାଲିଲେ। ନେତ୍ରରୁ ଝର ଝର 
ଅଶ୍ରୁବର୍ଷଣ ହେଉଥାଏ। ଗୋସ୍ଵାମୀପ୍ରଭୁଙ୍କର ଶିଷ୍ୟଗଣ, ଉପସ୍ଥିତ 
ପଣ୍ଡାପ୍ରତିହାରୀ ଓ ଅନ୍ୟାନ୍ୟ ଦର୍ଶକଗଣ ଅବାକ୍‌ ହୋଇ ତାଙ୍କୁ 
ଲକ୍ଷ୍ୟ କରୁଥାନ୍ତି। କିଛି ସମୟ ପରେ ଭାବ ସମ୍ବରଣ କରି ସେ 
କହିଲେ, “ ଦେଖ, ବଳରାମ ଓ ଜଗନ୍ନାଥ ମତେ ନିକଟକୁ 
ଡାକୁଛନ୍ତି, ଏମାନେ ଛାଡ଼ି ଦେଉ ନାହାନ୍ତି । ” ରଜନୀରେ 
ମଣିମନ୍ଦିର ଭିତରକୁ ଯିବାର ନିଷେଧ ଥୁବବାରୁ ପଣ୍ଡାମାନେ 
ପ୍ରଥମେ ବାରଣ କରିଥୁଲେ। ପରେ ସେ ରତ୍ନବେଦୀ ନିକଟକୁ 
ଯାଇ ଓ ସ୍ପର୍ଶ କରି ଦଶଟଙ୍କା ପ୍ରଣାମୀ ଦେଲେ। ଭାବବିହ୍ଵଳ 
ହୋଇ ସେ ଗଦ୍‌ଗଦ କଣ୍ଠରେ କହିଲେ, “ ହେଇଟି ନୁସିଂହ 
ଦେବ, ହେଇ ଗୋପାଳ, ଜଗନ୍ନାଥଙ୍କ ଠାରୂ ପ୍ରକାଶ 
ପାଉଛନ୍ତି । ” କିଛିକ୍ଷଣ ପରେ ପ୍ରଣାମ କରି ସେ ଉଠିଆସିଲେ। 
ତତ୍‌ପରେ ଗରୁଡ଼ସ୍ତମ୍ଭ ଓ ତତ୍‌ପଶ୍ଚାତ୍‌ ମନ୍ଦିର ଭିଭିରେ 
ମହାପ୍ରଭୁଙ୍କର ତିନିଗୋଟି ଅଙ୍ଗୁଳିର ଚିହ୍ନ ଓ ବେଢ଼ା ମଧ୍ଯରେ 
ଥିବା ତାଙ୍କର ଚରଣ ଚିହ୍ନ ଦର୍ଶନ କରି ପ୍ରତ୍ୟେକ ସ୍ଥାନରେ 
ପାଞ୍ଚଟଙ୍କା କରି ଦର୍ଶନୀ ପ୍ରଦାନ କଲେ । ଏହାପରେ ପଣ୍ଡାମାନଙ୍କୁ 
ଆଶାତିରିକ୍ତ ଅର୍ଥ ପ୍ରଦାନ କରି ରାତ୍ରି ଅଧ୍ଵକ ହେବାରୁ ସେ 
ଅନ୍ୟାନ୍ୟ ବିଗ୍ରହ ଦର୍ଶନ ନ କରି ବାସଭବନକୁ ପ୍ରତ୍ଯାବୂତ୍ତ 
ହେଲେ । 


ଏଠାରେ ଶ୍ରୀମନ୍ଜହାପ୍ରଭୁଙ୍କର ଅଙ୍ଗୁଳି ଚିହ୍ନ ଓ ଚରଣ 
ଚିହ୍ନ ସମ୍ବନ୍ଧରେ କିଛି କହିବା ଆବଶ୍ୟକ ବୋଧ ହେଉଛି; 
କାରଣ, ଗୋସ୍ଵାମୀପ୍ରଭୁଙ୍କର କୌଣସି ଜୀବନୀକାର ଲେଖୁଛନ୍ତି, 
“ ମହାପ୍ରଭୁ ଗରୁଡ଼ସ୍ତମ୍ଭର ପଛ କାନ୍ଦୁରେ ଅଙ୍ଗୁଳି ଭରା ଦେଇ 
ବିଭୋର ହୋଇ ଦର୍ଶନ କରନ୍ତି । ପ୍ରତ୍ୟହ ଏକ ସ୍ଥାନରେ ଏକ 
ଭାବରେ ଦଣ୍ଡାୟମାନ ରହିବା ଫଳରେ ପଦତ।ସ୍ପିତ ପ୍ରସ୍ତର 
ଖଣ୍ଡରେ ଦୁଇ ପଦର ଓ କାନ୍ଜରେ ତିନୋଟି ଅଙ୍ଗୁଳିର ଚିହ୍ନ 
ରହି ଯାଇଛି। ×. × × ଏହା ମହାପ୍ରଭୁଙ୍କ କୃପାର ନିଦର୍ଶନ; 
ନତୁବା କଠିନ ପ୍ରସ୍ତରରେ ଏପରି ଚିହ୍ନ ପଡ଼ିବା ଅସମ୍ଭବ। ” 
କିନ୍ତୁ ଚରଣ ଚିହ୍ନ ଓ ଅଙ୍ଗୁଳି ଚିହ୍ନର ଏପରି ବ୍ୟାଖ୍ୟା ସୁସଙ୍ଗତ 
ନୁହେଁ। ଶ୍ରୀମନ୍ଦିରର ତଳ ଓ କାନ୍ଥ ଯେଉଁ କୃଷ୍ଣ ପ୍ରସ୍ତରରେ 
ନିର୍ମିତ, ସେଥୁରେ ସହସ୍ର ସହସ୍ର ବର୍ଷ ଦଣ୍ଡାୟମାନ ରହିଲେ 


୫୫୯ 


ମଧ୍ଯ କୌଣସି ପ୍ରକାର ଦାଗ ବା ଚିହ୍ନ ପଡ଼ିବାର ସମ୍ଭାବନା 
ନାହିଁ। ଶ୍ରୀ ମନ୍ଳହାପ୍ରଭୁ ରାଧା ଭାବରେ ଅଧ୍ଵକାଂଶ ସମୟ 
କୃଷ୍ଣ ବିରହ- ବ୍ୟାକୁଳ ରହୁଥିଲେ | ପୁରୀରେ ତାଙ୍କ ଅବସ୍ଥାନର 
ଶେଷ ଦ୍ଵାଦଶ ବର୍ଷ ନିରବଚ୍ଛିନ୍ନ ଭାବରେ ଏହି ବିରହରେ 
ଅତିବାହିତ ହୋଇଛି । ସେ ଏପରି ଭାବବିହ୍ବଳ ହୋଇପଡ଼ନ୍ତି 
ଯେ ଜଗନ୍ନାଥ ଦେବଙ୍କୁ ଦେଖୁବା ମାତ୍ରକେ ତାଙ୍କୁ ଆଲିଙ୍ଗନ 
କରିବାକୁ ବ୍ୟାକୁଳ ହୋଇପଡ଼ନ୍ତି । ତେଣୁ ସେ ଗରୁଡ଼ସ୍ତମ୍ଭ ପଛକୁ 
ଏକ କୋଣରେ ଦଣ୍ଡାୟମାନ ହୋଇ ଦେବ ଦର୍ଶନ କରନ୍ତି । 
ଏପରି ଦଣ୍ଡାୟମାନ ହେବା ଫଳରେ ଦୁଇଟି ପଦର ଚିହ୍ନ ଏତେ 
ସୁନ୍ଦର ଭାବରେ କଠିନ ପ୍ରସ୍ତରରେ ରହି ନ ପାରେ ପ୍ରତିଦିନ 
ଠିକ୍‌ ଏକ ସ୍ଫ୍ରାନରେ ପାଦ ଦୁଇଟି ଯୋଡ଼ି ହୋଇ ରହିବା 
ଅସମ୍ଭବ; ସେହିପରି ପ୍ରତିଦିନ କାନ୍ଦର ଏକ ସ୍ଥାନରେ ତିନୋଟି 
ଅଙ୍ଗୁଳି ରହିବା ମଧ୍ଯ ଅସମ୍ଭବ | ଏହି ସମସ୍ତ ଚିହ୍ନ ଏକ ଦିନର 
ଏକ ମୁହୂର୍ତର ଘଟଣା । ଅୟସ୍କାନ୍ତମଣି ସୂର୍ଯ୍ୟକିରଣରେ ତରଳିଲା 
ପରି ମହାପ୍ରଭୁଙ୍କ ପାଦତଳର ପ୍ରସ୍ତର ଓ ତିନି ଅଙ୍ଗୁଳିର ଭାରାକ୍ରାନ୍ତ 
ଭିଭିର ପ୍ରସ୍ତର ମହାପ୍ରଭୁଙ୍କ ବିରହ ତାପରେ ତରଳି ଯାଇଛି 
ମାତ୍ର। ଦିନେ ମହାପ୍ରଭୁ କୃଷ୍ଣ ବିରହ ଜ୍ବାଳାରେ ପ୍ରସ୍କ୍ଵଳିତ ହୋଇ 
ଗରୁଡ଼ସ୍ତମ୍ଭ ପଶ୍ଚାତ୍‌ବର୍ତୀ କୋଣରେ ପାଦ ଯୋଡ଼ି ଓ କାନ୍ଛୁରେ 
ତିନୋଟି ଅଙ୍ଗୁଳି ଭରା ଦେଇ ଦେବ ଦର୍ଶନ କରୁଥିବା 
ସମୟରେ ତରଳିତ ପ୍ରସ୍ତରରେ ପଦଚିହ୍ନ ଓ ଅଙ୍ଗୁଳି ଚିହ୍ନ 
ମହାପ୍ରଭୁଙ୍କ ଅଜ୍ଞାତସାରରେ ରହିଗଲା । କିଛି କାଳ ପରେ ଏହି 
ଚିହ୍ନ ଲୋକଲୋଚନ ଗୋଚରୀଭୁତ ହେବାରୁ ପଦଯୁଗାଙ୍କିତ 
ପ୍ରସ୍ତରାଂଶ ଜନସାଧାରଣଙ୍କ ପଦସ୍ପମୃଷ୍ଟ ହେଉଥ୍ବବା ଦେଖ ତାହା 
ସେହି କୋଣରୁ ଅତି ଯତ୍ନରେ କାଟି ନେଇ ପୂର୍ବବେଢ଼ାରେ 
ଗୋଟିଏ ବେଦୀ ଉପରେ ରକ୍ଷିତ ହେଲା। ତତ୍‌ପରେ ତାହା 
ଉପରେ ଗୋଟିଏ କ୍ଷୁଦ୍ର ମନ୍ଦିର ନିର୍ମିତ ହୋଇ ପାଦପଦ୍କର 
ପୂଜାର ବ୍ୟବସ୍ପା ହେଲା। ଅଙ୍ଗୁଳି ଚିହ୍ନ ମନ୍ଦିର ଭିଭିରେ ପୂର୍ବପରି 
ରହି ଅଦ୍ୟାବଧ୍‌ ମହାପ୍ରଭୁଙ୍କର “ ପାଷାଣତରଳା ଲୀଳାର ” 
ମୂକସାକ୍ଷୀ ରୂପେ ବିଦ୍ୟମାନ ରହିଛି। କେବଳ ଏହି 
ମନ୍ଦିରାଭ୍ୟନ୍ତରରେ ନୁହେଁ, ପୁରୀଜିଲ୍ଲାର ବ୍ରହ୍ମଗିରି ଅଞ୍ଚଳରେ 
ଆଲାଲନାଥଙ୍କ ମନ୍ଦିର ସମ୍ମୁଖସ୍ତ ବିରାଟ ପ୍ରସ୍ତର ଖଣ୍ଡରେ ମଧ୍ଯ 
ସେହି ଲୀଳାର ନିଦର୍ଶନ ବିଦ୍ୟମାନ । 


ପ୍ରତିବର୍ଷ ସ୍ନାନ ପୂର୍୍ିମା ପରଠାରୁ ବିଜୟ ଅମାବାସ୍ୟା 
ପର୍ଯ୍ୟନ୍ତ ଅସସର ବା ଅନବସର ୧୫ ଦିନ ମଧ୍ୟରେ 


୫୬୦ 


ଦେବଦର୍ଶନର ବିଧ୍ଵ ନାହିଁ। ତେଣୁ ଶ୍ରୀ ଗୌରାଙ୍ଗ ମହାପ୍ରଭୁ 
ସ୍ନାନପୂର୍ଣ୍ରିମା ପରେ ଅତ୍ୟନ୍ତ ବିରହବ୍ୟାକୁଳ ହୋଇ ଆଲାଲନାଥ 
ଗମନ କରନ୍ତି। ଥରେ ସେ ଏହି ଅବସ୍କ୍ଵାରେ ଆଲାଲନାଥ 
ମନ୍ଦିର ସମ୍ମୁଖସ୍ତ୍‌ ବିରାଟ ପ୍ରସ୍ତର ଖଣ୍ଡ ଉପରେ ସାଷ୍ଟାଙ୍ଗ ପ୍ରଣାମ 
କରି ସେହି ଭାବରେ ବାମ ଓ ଦକ୍ଷିଣ ଆଡ଼କୁ ଲେଉଟି ଚିତ୍‌ 
ହୋଇଥିଲେ। ଏହି ପ୍ରଣାମ ଫଳରେ ମହାପ୍ରଭୁଙ୍କ ଶରୀରର 
ବିଭିନ୍ନ ଅଂଶ ପ୍ରସ୍ତରଖଣ୍ଡର ଯେଉଁଠି ଲାଗିଥୁଲା ସେହିସବୁ ସ୍ଫରାନ 
ତରଳି ଯାଇ ସେହି ସେହି ଅଂଶର ଚିହ୍ନ ଧାରଣ କରି 
ଭାରଅନୁସାରେ ଅଳ୍ପ ବହୁତ ଦବି ଯାଇଥଲା। କିଏ ବା କାହିଁକି 
ଏ ସମସ୍ତ ଚିହ୍ନ ଲକ୍ଷ୍ୟ କରିବ ? ଯେଉଁଠି ଖାତ ଅପେକ୍ଷାକୃତ 
ଟିକିଏ ଗଭୀର ଥଲା, ସେବକମାନେ ସେଠାରେ ଭାଙ୍ଗ 
ଘୋଟୁଥୁଲେ। କେତେକାଳ ପରେ କୌଣସି ଅଭିଜ୍ଞ ଭକ୍ତ 
ପ୍ରସ୍ତରନିହିତ ସମସ୍ତ ଚିହ୍ନ ଲକ୍ଷ୍ୟ କରି ସେଗୁଡ଼ିକ ମହାପ୍ରଭୁଙ୍କର 
ସାଷ୍ଟାଙ୍ଗ ପ୍ରଣାମର ଚିହ୍ନ ବୋଲି ସାବ୍ଯସ୍ତ କରି ତତ୍‌ପ୍ରତି 
ସର୍ବସାଧାରଣଙ୍କର ଦୃଷ୍ଟି ଆକର୍ଷଣ କରିବାରୁ ଜଣେ ମାରବାଡ଼ିଙ୍କ 
ପ୍ରଦତ୍ତ ଅର୍ଥରେ ମନ୍ଦିରର ବାମ ପାଖକୁ ˆଲାଗି ଗୋଟିଏ 
ଖୋଲାଗୂହ ନିର୍ମିତ ହେଲା ଏବଂ ତହିଁରେ ଉକ୍ତ ସାଷ୍ଟାଙ୍ଗ ଚିହ୍ନିତ 
ପ୍ରସ୍ତରଖଣ୍ଡମାନ ରକ୍ଷିତ ହୋଇଥିଲା | ଅଧମ ଲେଖକ ୧୯ ୫ ୫ 
ମସିହାରେ ତାହା: ଦେଖୁବାର ସୌଭାଗ୍ୟ ଲାଭ କରିଥିଲା। 


ଗୋସ୍ଵାମୀପ୍ରଭୁଙ୍କର ଶ୍ରୀ ବୃନ୍ଦାବନରେ ନିରବଛିନ୍ନ ଏକ 
ସମ୍ବସ୍ପର ବାସ କାଳରେ ତାଙ୍କର ପତ୍ନୀ' ଶ୍ରୀମତୀ ଯୋଗମାୟା 
ଦେବୀଙ୍କର ଅପ୍ରକଟ ଲୀଳାପ୍ରବେଶ ହୁଅନ୍ତେ ତାଙ୍କର 
ଶୋକାକୁଳା କନ୍ୟା ପ୍ରେମସଖୀ (କୁତୁବୁଢ଼ୀ)ଙ୍କୁ ସାନ୍୍‌ଵନା 
ଦେବାକୂ ଯାଇ ଗୋସ୍ଵାମୀପ୍ରଭୂ ତାଙ୍କ ପିଠିରେ ହାତ 
ମାରିଦେବାରୁ ସେ ଚିର୍‌ ଚିର୍‌ ହୋଇ ଉଠିଲେ ଏବଂ ତାଙ୍କ 
ପିଠିରେ ଫୋଟକା ହୋଇ ପାଞ୍ଚ ଆଙ୍ଗୁଠିର ଚିହ୍ନ ରହି ଯାଇଥଲା, 
ଏହା ପୂର୍ବେ ବର୍ଣ୍ଣିତ ହୋଇଛି। ବିଚ୍ଛେଦାନଳ ବା ବିଚ୍ଛେଦ 
ଦାହ ସମ୍ବନ୍ଧରେ ଆଲୋଚନା ବାହୁଲ୍ଯରୁ ବିରତ ହୋଇ 


ବିଷୟବସ୍ତୁକୁ ଫେରି ଆସିବା। 


ବାସଭବନଟି ଦ୍ବିତଳବିଶିଷ୍ଟ ହୋଇଥିଲେ ସୁଦ୍ଧା ଦ୍ବିତଳକୁ 
ଯିବାର ସୋପାନଗୁଡ଼ିକ ଏପରି ସିଧା ଉଠିଥାଏ ଯେ 
ଗୋସ୍ଵାମୀପ୍ରଭୂଙ୍କ ପକ୍ଷରେ ତାହା ବ୍ୟବହାର କରିବା 
ଅସୁବିଧାଜନକ ବୋଲି ତାଙ୍କ ପାଇଁ ତଳମହଲାର ଗୋଟିଏ 


ଶ୍ରୀ ବିଜୟକୃଷ୍ଣ ଚରିତ 


କୋଠରି ନିର୍ଦ୍ଦିଷ୍ଟ ହେଲା। କିନ୍ତୁ ସେ ଗୃହଟି ସନ୍ତସନ୍ତିଆ ଓ 
ନିକଟରେ ଯାତ୍ରୀମାନଙ୍କ ପାଇଖାନା ଥୁବାରୁ ତାହା ଦୁର୍ଗନ୍ଧପୂର୍ଣ୍ତ । 
ଝୁଣା ଧୂପ ଦେଇ ଅତି କଷ୍ଟରେ ସେଠାରେ ରହିବାକୁ ହେଲା। 


ପରଦିନ ପ୍ରାତଃକାଳରେ ଗଣେଶ ଠାକୂର ବାଳକ 
ହରେକୃଷ୍ଣ ଖୁଣ୍ଟଆଙ୍କୁ ଘେନି ଉପସ୍ତିତ ହୋଇ କହିଲେ ଯେ 
ଏହି ଖୁଣ୍ଟ ଆ ଗୋସ୍ବାମୀପ୍ରଭୁଙ୍କ ବଂଶର ପଣ୍ଡା ଏବଂ ସେ 
ମହାପ୍ରଭୁଙ୍କ ପଣ୍ଡା ଶ୍ରୀ କହ୍ନେଇ ଖୁଣ୍ଟିଆଙ୍କର ବଂଶଧର। ଏ 
ପର୍ଯ୍ୟନ୍ତ ଗଙ୍ଗାଧର ଖୁଣ୍ଟିଆ ଯେତେ ଅର୍ଥ ପାଇଛନ୍ତି ତାହା ସବୁ 
ହରେକୃଷ୍ଣଙ୍କର ପ୍ରାପ୍ୟ, କିନ୍ତୁ ଗଙ୍ଗାଧର ତାଙ୍କୁ କିଛି ଦେଇନଥାନ୍ତି 
ଯାହାହେଉ ଗୋସ୍ଵାମୀପ୍ରଭୁ ହରେକୃଷ୍ଣଙ୍କୁ ତୀର୍ଥଗୁରୁ ରୂପେ ବରଣ 
କରି ତାଙ୍କ ପାଦ ପୂଜା କଲେ ଓ ଦଶଟଙ୍କା ପ୍ରଣାମୀ ଦେଲେ। 
ଗୋସ୍ଵାମୀପ୍ରଭୁ ଗଙ୍ଗାଧରଙ୍କୁ ହରେକୃଷ୍ଣଙ୍କର ପ୍ରାପ୍ୟ ଦେଇ 
ଦେବାପାଇଁ କହିଲେ ସୁଦ୍ଧା ସେ ନ ଦେବାରୁ ଏବଂ ତାଙ୍କର 
କେତେକ ଦୂରଭିସନ୍ଧି ଜଣା ପଡ଼ିବାରୁ ସେ ତାଙ୍କ ବାସଭବନକୁ 
ଆସିବାକୁ ତାଙ୍କୁ ନିଷେଧ କରିଦେଲେ। ତଥାପି ସେ ପୁଣି 
ଆସି ଅନ୍ୟାୟ ବ୍ଯବହାର କରିବାରୁ ଗୋସ୍ଵାମୀପ୍ରଭୁ ତାଙ୍କୁ 
କହିଲେ, “ ତୁମେ ବ୍ରାହ୍ମଣ ସନ୍ତାନ ହୋଇ ଏପରି ଅସତ୍‌ କାର୍ଯ୍ୟ 
କର ଓ ମିଥ୍ୟା କଥା କହ ! ମୋ ଆଖୁରେ ପର୍ଦ୍ଦା ନାହିଁ। ତୁମକୁ 
ଦେଖଲେ ମୋର ଅନ୍ତରାତ୍ମା ଶୁଖୂଯାଏ; ମତେ ସବୁ ଅନ୍ଧାର 
ଦେଖାଯାଏ। ତୁମକୁ କାଳପୁରୁଷ ବୋଲି ମନେ ହୁଏ।” ଏ 
କଥାର ତାପ୍ପର୍ଯ୍ୟ ପରେ ବୁଝା ପଡ଼ିଥିଲା। 


କଟକର ବିଶିଷ୍ଟ ଓକିଲ ଶ୍ରୀଯୁକ୍ତ ହରିବଲ୍ଲଭ ବସୁ ଡେପୁଟି 
କଲେକ୍ଟର ନୀଳମଣି ବର୍ମଣଙ୍କର ଯେଉଁ ଗୃହ ସ୍ଥିର କରି 
୨୦।୨୫ ଟଙ୍କା ଭଡ଼ା ହେବ ବୋଲି ଲେଖୁଥିଲେ ସେହି 
ଗୃହ ବର୍ଭମାନ ବର୍ମ ଣଙ୍କ ଦୌହି ତ୍ର କ୍ଷୀରୋଦବାବୁଙ୍କ 
ତତ୍ତ୍ଵାବଧାନରେ ଥୁଲା। ତାଙ୍କୁ ସମସ୍ତ ଗୃହ ଛାଡ଼ିଦେବାକୁ 
କୁହାଯିବାରୁ ସେ ଗୋସ୍ଵାମୀପ୍ରଭୁଙ୍କ ପ୍ରୟୋଜନ ଦୃଷ୍ଟିରୁ ବାର୍ଷିକ 
୫୫୦ ଟଙ୍କା ଭଡ଼ା ଦାବି କଲେ। ସେହି ସର୍ଭରେ ସେହି 
ଗୃହଟି ଭଡ଼ା ନିଆଗଲା। ଗ୍ରହଟି ଦ୍ବିତଳବିଶିଷ୍ଟ, ବଡ଼ଦାଣ୍ଡ 
ଉପରେ ଏବଂ ଜଗନ୍ନାଥବଲ୍ଲଭ ମଠକୁ ଲାଗି ଅବସ୍ମିତ। 
ଗୋସ୍ଵାମୀପ୍ରଭୁ ସେହି ଗୃହକୁ ଗମନ କରି ସମ୍ମୁଖସ୍କୁ ବଡ଼ 
କୋଠରରେ ଆସନ ସ୍ଫବାପନ କଲେ। ଶାନ୍ତିସୁଧା ଦେବୀ ପ୍ରଭୃତି 
ଉପର ମହଲାରେ ରହିଲେ। ଶିଷ୍ୟଗଣ ସ୍ଵ ସ୍ଵ ମନୋନୀତ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ସ୍ଫାନରେ ଆସନ ପକାଇଲେ। ଗୋସ୍ଵାମୀପ୍ରଭୁ ଏହି ଗୃହରେ 
ପନ୍ଦର ମାସ ରହି ଲୀଳା ସମ୍ବରଣ କଲେ। ସେ ଦିନେ କହିଲେ, 
“ ଶ୍ରୀମନ୍ଳହାପ୍ରଭୁ ମୋତେ ଶ୍ରୀକ୍ଷେତ୍ରରେ ନିରବଚ୍ଛିନ୍ନ ଭାବରେ 
ଏକ ବର୍ଷ ବାସ କରିବାକୁ ଆଦେଶ କରିଛନ୍ତି। ତାଙ୍କରି 
ଆଦେଶରେ ମୁଁ ଏଠାକୁ ଆସିଛି। ତୁମେମାନେ ଯଦି ସେହିପରି 
କ୍ଷେତ୍ରବାସ କର ତାହାହେଲେ ଚାରିଧାମ କରିବାର ଫଳ 
ପାଇବ।” ଏହି କାରଣରୁ ସେ ପୁରୀ ଛାଡ଼ି ଅନ୍ୟତ୍ର ଯାଇ 
ନାହାନ୍ତି, କି ଯେଉଁ ଶିଷ୍ଯମାନେ କ୍ଷେତ୍ରବାସ ବ୍ରତ ଗ୍ରହଣ 
କରିଥିଲେ ସେମାନଙ୍କୁ ଅନ୍ୟତ୍ର ରାତ୍ରିବାସ କରିବାକୁ ଦେଇ 
ନାହାନ୍ତି । 


ଦିନେ କୁଞ୍ଜବିହାରୀ ଗୁହ ମହାଶୟ ମହାପ୍ରସାଦ ସେବନ 
ପରେ ବାହାରକୁ ଯାଇ ଦେଖନ୍ତି ଯେ ଗୋଟାଏ କୁକୂର ନଳାରୁ 
ଭୋଜନପତ୍ର ଚାଟୁଛି। ସେହି ପତ୍ରଲଗ୍ନ କଣିକାଏ ଅନ୍ନ ସେ 
ଆଗ୍ରହର ସହିତ ଉଦରସ୍ଫ୍‌ କରି ଭିତରକୁ ଆସି “ଆରେ 
ମା'ରେ, ସେସବୁ କୁଆଡ଼େ ଗଲେ, ମୁଁ କେଉଁଠି ?” ବୋଲି 
ବ୍ୟାକୁଳ କ୍ରନ୍ଦନ କରି ଗଡ଼ାଗଡ଼ି କରିବାରୁ ତାଙ୍କୁ ଦୁଇ ତିନି 
ଚ୍ଚଣ ଟେକି ନେଇ ଗୋସ୍ଵାମୀପ୍ରଭୂଙ୍କ ଚରଣପ୍ରାନ୍ତରେ 
ପକାଇଦେଲେ । ଗୋସ୍ଵାମୀପ୍ରଭୁ “ ସ୍ରିର ହୁଅ, ସ୍ଥିର ହୁଅ” କହି 
ତାଙ୍କୁ ଶାନ୍ତ କରିଦେଲେ। ପରେ କୁଞ୍ଜବାବୁ କହିଲେ, “ ମୁଁ 
କୁକୁରର ପତ୍ରରୁ କଣିକାଏ ଅନ୍ନ ଗ୍ରହଣ କଲାମାତ୍ରକେ ମତେ 
ହଠାତ୍‌ ବୋଧ ହେଲା ଯେ ମୁଁ, ଏଠାରେ ଥିଲି ଏବଂ ମୋ 
ସଙ୍ଗରେ ଆଉ ଅନେକ ଥିଲେ, ସେମାନେ କେହି ନାହାନ୍ତି, 
ମୁଁ ଏକା ପଡ଼ିଛି“ ଏହା ମନେ ହେବାରୁ ମୁଁ ବ୍ୟାକୁଳ ହୋଇ 
ପଡ଼ିଲି।” ଏହା ଶୁଣି ଗୋସ୍ବଵାମୀପ୍ରଭୁ କହିଲେ, “ କୁଞ୍ଜାଙ୍କୁ 
ମହାପ୍ରସାଦ କୃପା କରିଥୁଲେ; ସେ ଯଦି ସ୍ଥୁର ହୋଇ 
ରହିପାରିଥାନ୍ତେ ପୂର୍ବଜନ୍କର ଆହୁରି ଅନେକ କଥା 
ଜାଣିପାରିଥାନ୍ତେ । ” 


ଗୋସ୍ଵାମୀପ୍ରଭୂ ଯେଉଁ ସ୍କାନରେ ଅବସ୍ଫ୍ାନ କରନ୍ତି 
ସେଠାରେ ଯେଉଁ ନିୟମ ପାଳିତ ହୁଏ ଏଠାରେ ମଧ୍ଯ ସେହି 
ନିୟମର ବ୍ୟତିକ୍ରମ ହୋଇନାହିଁ। ପ୍ରତ୍ୟହ ଭି କାରିମାନଙ୍କୁ 
ଭିକ୍ଷା, କାଙ୍ଗାଳିମାନଙ୍କୁ ମହାପ୍ରସାଦ ବାନରମାନଙ୍କୁ କଦଳୀ 
ଓ ଆମ୍ବ ପ୍ରଭୃତି, ପକ୍ଷୀମାନଙ୍କୁ ଚାଉଳ ଏବଂ ଗୋମେଷାଦିଙ୍କୁ 


୫୬୧ 


ଘାସ ପ୍ରଭୃତି ପ୍ରଦାନ କରାଯାଏ । ଯଥାସମୟରେ ପାଠ ଓ ପୂଜା, 
ସନ୍ଧ୍ୟା ପରେ କୀର୍ଭନ ଓ ହରିଲୁଟ ପ୍ରଭୃତି ଚାଲି ଥାଏ। 
ଗୋସ୍ଵାମୀପ୍ରଭୁ ଯେଉଁଦିନ ନୂତନ ବାସଭବନରେ ପ୍ରବେଶ 
କଲେ ସେଦିନ ସନ୍ଧ୍ୟାରେ କୀଉଁ ନ ଆରମ୍ଭ ହେଲା । 
କୀର୍ଭନୋତ୍ଥିତ ଭାବବନ୍ୟାରେ ଗୋସ୍ଵାମୀପ୍ରଭୁ ଓ ଭକ୍ତଗଣ 
ନୃତ୍ୟ କରି କରି ଗୃହର ବାରଣ୍ଡାରେ ଯାଇ ଉପସ୍ପୁ ତ। 
ସରଳନାଥ ଓ ବିଧୁବାବୁ ପ୍ରଭୃତିଙ୍କର ପ୍ରେମବିକାର ଦର୍ଶନରେ 
ବଡ଼ଦାଣ୍ଡ ଲୋକାରଣ୍ୟ । ସମସ୍ତେ ଚକିତ ହୋଇ ସେହି ଅପୂର୍ବ 
ଭାବ ଦର୍ଶନ କରୁଥାନ୍ତି। କିଛି ସମୟ ପରେ କୀର୍ଭନାନ୍ତେ 
ଗୋସ୍ଵାମୀପ୍ରଭୁ ଯଥାବିଧ୍ଵ୍‌ ହରିଲୁଟ ପ୍ରଦାନ କଲେ । ଏହିସଚୁ 
କାରଣରୁ ତାଙ୍କ ଆଶ୍ରମ ଏକ ଆକର୍ଷଣର କେନ୍ଦ୍ର ହୋଇଉଠିଲା। 


ତିନିଚାରିଦିନ ବିଶ୍ରାମ କରି ଗୋସ୍ବଵାମୀପ୍ର ଭୂ 
ଶ୍ରୀମନ୍ହାପ୍ରଭୁଙ୍କର ଲୀଳାସ୍ପକୃଳୀ ଏବଂ ଶ୍ରୀକ୍ଷେତ୍ରର ବିବିଧ 
ତୀର୍ଥସ୍କାନ ଦର୍ଶନ କରିବାକୁ ଆଗ୍ରହ ପ୍ରକାଶ କଲେ। 
ଶ୍ରୀକ୍ଷେତ୍ରରେ ମହାପ୍ରଭୁ ଅଷ୍ଟାଦଶ ବର୍ଷ ଅତିବାହିତ କରିଥଲେ 
ଏବଂ ଶ୍ରୀକ୍ଷେତ୍ରର ନାନା ସ୍ଫ୍ରାନ ତାଙ୍କର ଲୀଳାସ୍କୃତି ବହନ କରି 
ସ୍ଵ ସ୍ଵ ମହିମାରେ ଅଦ୍ୟାପି ବିଦ୍ୟମାନ । ଶ୍ରୀକ୍ଷେତ୍ର ସ୍ବୟଂ ଶଙ୍ଖ 
କ୍ଷେତ୍ର ଏବଂ ଏହା ଶ୍ରୀଜଗନ୍ନାଥ ଧାମ; ଏବଂ ମହାପ୍ରଭୁଙ୍କର 
ଦୀର୍ଘ ଅବସ୍ଥାନ ଓ ଅଲୌକିକ ଲୀଳା ଦ୍ଵାରା ଶ୍ରୀକ୍ଷେତ୍ର ମାହାତ୍ମ୍ୟ 
ବହୁଗୁଣରେ ବୃଦ୍ଧିଲାଭ କରିଛି । ମହାପ୍ରଭୁଙ୍କ ପ୍ରଚାରିତ ଧର୍ମ୍ମରେ 
ନବଜୀବନ ସଞ୍ଚାରକାରୀ ଗୋସ୍ଵାମୀପ୍ରଭୁଙ୍କ ପକ୍ଷରେ ଏହି 
ଶ୍ରୀକ୍ଷେତ୍ର କେତେ ପ୍ରିୟ ଓ ତାପୂର୍ଯ୍ୟପୂର୍ଣ୍ର ଏହା ସହଜରେ 
ଅନୁମେୟ। ତାଙ୍କର ଶ୍ରୀକ୍ଷେତ୍ର ପ୍ରବେଶର ଅଳ୍ପଦିନ ମଧ୍ଯରେ 
ସେ ରାଧାକାନ୍ତ ମଠ ଓ ତତ୍ରସ୍ତ୍‌ ଗମ୍ଭୀରା, ତୋଟା ଗୋପୀନାଥ, 
ହରିଦାସ ଠାକୁରଙ୍କ ସମାଧ୍ନ ମନ୍ଦିର, ବିଦୁର ମଠ, ଜଗନ୍ନାଥ 
ବଲ୍ଲଭ ମଠ, ଶଙ୍କର ମଠ, ଚଟକ ପର୍ବତ, ସାର୍ବଭୌମଙ୍କ 
ଗ୍ପହ ବା ଗଙ୍ଗାମାତା ମଠ, ହରିଦାସ ଠାକୁରଙ୍କ ଭଜନ ସ୍ତାନ ଓ 
ସିଦ୍ଧ ବକୁଳ, ଗୁଣ୍ଡିଗ୍‌ ମନ୍ଦିର, ଇନ୍ଦ୍ରଦ୍ୟୁମ୍ନ ସରୋବର, ଚକ୍ରତୀର୍ଥ, 
ଲୋକନାଥ ମନ୍ଦିର ପ୍ରଭୃତି ଦ୍ରଷ୍ଟବ୍ୟ ସ୍କ୍ରାନ ଦର୍ଶନ ଏବଂ 
ତୀର୍ଥକୃତ୍ୟ ଯଥାବିଧ୍ଵ ତୀର୍ଥଗୁରୁଙ୍କ ଅନୁଗତ ହୋଇ ସମ୍ପାଦନ 
କଲେ ଏବଂ ମହାପ୍ର ସାଦରେ ଶିଷ୍ୟମାନଙ୍କ ଦ୍‌ାରା 
ପିତୃପୁରୁଷମାନଙ୍କର ଶ୍ରାଦ୍ଧକାର୍ଯ୍ୟ ସମ୍ପନ୍ନ କରାଇଲେ । 


୫୬୨ 


ଗମ୍ଭୀରା 


ଗୋସ୍ଵାମୀପ୍ରଭୁ ପ୍ରାତଃକୃତ୍ୟ ସମାପନ କରି ବିଧୁବାବୁଙ୍କ 
ଅବଲମ୍ବନରେ ଦର୍ଶନରେ ବହିର୍ଗତ ହେଲେ। ଶିଷ୍ୟଗଣ ତାଙ୍କ 
ପଶ୍ଚାତ୍‌ଗାମୀ ହେଲେ। ଶ୍ରୀମନ୍ଦିର ନିକଟରେ ଉପସ୍ଥିତ ହୋଇ 
ଶ୍ରୀମନ୍ଦିରକୁ ପ୍ରଣାମ ଓ ପତିତପାବନ ଦର୍ଶନ କରି ତୈଲଙ୍ଗୀ 
ଗୋରୁମାନଙ୍କୁ ଘାସ କ୍ରୟ କରି ଖୁଆଇ ଶ୍ରୀ ରାଧାକାନ୍ତ ମଠକୁ 
ଗମନ କଲେ। ଏହି ରାଧାକାନ୍ତ ମଠ ରାଜା ପ୍ରତାପରୁଦ୍ରଙ୍କର 
ପୁରୋଧା ଶ୍ରୀ କାଶୀ ମିଶ୍ରଙ୍କର ଗୃହ ଥଲା। ମହାପ୍ରଭୁ ଦାକ୍ଷିଣାତ୍ୟ 
ଭ୍ରମଣରୁ ପ୍ରତ୍ୟାବର୍ତନ କରିବା ପୂର୍ବରୁ ରାଜାଙ୍କୁ 


“ ଭଟ୍ଟାଚାର୍ଯ୍ୟ କହେ ତିହ ଆସିବେ ଅଳ୍ପକାଲେ। 
ରହିତେ ତାଁରେ ଏକ ସ୍ତନ ଚାହିୟେ ବିରଲେ ॥ 
ଠାକୁରେର ନିକଟ ଆର ହଇବେ ନିର୍ଜନେ। 
ଏମଚ ନିର୍ଣ୍ଣୟ କରି ଦେହ ଏକ ସ୍ଥାନେ ॥ 
ରାଜା' କହେ ଏହେ କାଶୀ ମିଶ୍ରେର ଭବନେ। 
ଠାକୁରେର ନିକଟ ହୟ ପରମ ନିର୍ଜ୍ପନେ ॥ 

ଏତ କହି ରାଜା ରହେ ଉତ୍‌କଣ୍ତିତ ହୈୟା। 
ଭଟ୍ଟାଚାର୍ଯ୍ୟ କାଶୀମିଶ୍ରେ କହିଲ ଆସିୟା ॥ 
କାଶୀମିଶ୍ର କହେ ଆମି ବଡ଼ ଭାଗ୍ୟବାନ । 
ମୋର ଗୂହେ ପ୍ରଭୁପାଦେର ହୈବ ଅବସ୍ଥାନ ॥” 


ଦାକ୍ଷିଣାତ୍ୟ ଭ୍ରମଣରୁ ପ୍ରତ୍ୟାଗମନ ପରେ ମହାପ୍ରଭୁ 
କାଶୀମିଶ୍ରଙ୍କ ଗୃହରେ ଅବସ୍ଥାନ କରି ତାଙ୍କୁ ଚତୁର୍ଭୁଜ ମୂରିଁ 
ଦର୍ଶନ କରାଇଥୁଲେ। ଏହି ଗ୍ଦହର ଏକ କ୍ଷୁଦ୍ର କୁଟୀରରେ 
ମହାପ୍ରଭୁ ବାସ କରୁଥୁଲେ। ଏହା “ ଗମ୍ଭୀରା ” ନାମରେ 
ସୁବିଦିତ। ଏହି ଗମ୍ଭୀରା ଅନ୍ୟାନ୍ୟ ଲୀଳା ବ୍ୟତୀତ ଶେଷ ଦ୍ଵାଦଶ 
ବର୍ଷ ମହାପ୍ରଭୁଙ୍କର ଦିବ୍ୟୋନ୍ଜାଦ ଲୀଳାସ୍ଥଵଳୀ। ଶ୍ରୀକୃଷ୍ଣ ମଥୁରା 
ଗମନ କରନ୍ତେ ଗୋପୀମାନଙ୍କର ଯେପରି ଦଶଦଶା 
ହୋଇଥଲା କୃଷ୍ଣ ବିରହରେ ମହାପ୍ରଭୁଙ୍କର ସେହି ଅବସ୍ଥା 
ହୋଇଥୁଲା। ସେହି ଦଶ ଦଶା:- 


ଚିନ୍ତାତ୍ର ଜାଗରୋଦ୍‌ବେର୍ଗୀ ତାନବଂ ମଳିନାଙ୍ଗତା 
ପ୍ରଳାପ ବ୍ୟାଧ୍‌ରୁନ୍ନାଦୋ ମୋହୋ ମ୍ପତ୍ୟୁର୍ଦଶା ଦଶଃ ॥ 


ଚିନ୍ତା ଜାଗର, ଉଦ୍‌ବେଗ, କୃଶତା, ଅଙ୍ଗମଳିନତା, 
ପ୍ରଳାପ, ବ୍ୟାଧୂ, ଉନ୍ଲାଦ, ମୋହ ଓ ମୁହ୍ଛା। ଅତ୍ୟନ୍ତ ଆନନ୍ଦ, 


ଶ୍ରୀ ବିଜୟକୃଷ୍ଣ ଚରିତ 


ଆପଦ ଏବଂ ବିରହାଦିଜନିତ ହୂଦ୍‌ଭ୍ରମକୁ ଉନ୍ମାଦ କହନ୍ତି । 
ଏହି ଉନ୍ଜାଦରେ ଅଟ୍ଟହାସ୍ଯ, ନୃତ୍ୟ, ସଙ୍ଗୀତ, ବ୍ଯର୍ଥ ଚେଷ୍ଟା, 
ପ୍ରଳାପ, ଧାବନ, ଚିତ୍କାର ଏବଂ ବିପରୀତ କ୍ରିୟାଦି ହୋଇଥାଏ | 
ମହାପ୍ରଭୁଙ୍କର ଦି ବ୍ୟୋନ୍କାଦର ଚିତ୍ର ଯାଇଁ ଶ୍ରୀଚୈ ତନ୍ୟ 
ଚରିତାମୃତ ଅନ୍ତ୍ୟଲୀଳାର ଶେଷ ସପ୍ତ ପରିଚ୍ଛେଦ ଦ୍ରଷ୍ଟବ୍ୟ | 


ଏହି ଗମ୍ଭୀରାରେ ରାୟ ରାମାନନ୍ଦ ଓ ସ୍ଵରୂପ ଦାମୋଦରଙ୍କ 
ସହିତ ମହାପ୍ରଭୁ ଅନ୍ତରଙ୍ଗ ରସାସ୍ବାଦନ କରିଥୁଲେ। 
ଗୋସ୍ଵାମୀପ୍ରଭୁ ଶ୍ରୀ ରାଧାକାନ୍ତ ମଠର ବହିର୍ଦ୍ଧାରରେ ପ୍ରଣାମ 
କରି ଅତ୍ୟନ୍ତ ବ୍ୟାକୁଳ ଭାବରେ ଭିତରକୁ ଯାଇ ଗମ୍ଭୀରା ଦର୍ଶନ 
କରନ୍ତେ ଭାବତରଙ୍ଗରେ ଉଦ୍‌ବେଳିତ ହୋଇ ଉଠିଲେ ତାଙ୍କ 
ନେତ୍ରରୁ ଝର ଝର ହୋଇ ଅଶ୍ରର ବିଗଳିତ ହେବାକୁ ଲାଗିଲା । 
ସେ ସମ୍ପୂର୍ଣ ବିବଶ ହୋଇପର୍ଡ଼ ବା ମାତ୍ରକେ 
ଭାବସଂବରଣପୂର୍ବକ ମହାପ୍ରଭୁଙ୍କର ବ୍ଯବହୃତ କଚ୍ଛା ଦର୍ଶନ 
କରି ବାହାରି ଆସିଲେ | ତତ୍ପରେ ସେ କହିଲେ, “ ଆହା, 
ସେବକମାନେ ଏହି ସ୍ଥାନର ମାହାତ୍ମ୍ୟ ନଷ୍ଟ କରି ପକାଇଛନ୍ତି । 
ବର୍ତମାନ ଯାହା ଗମ୍ଭୀରା ବୋଲି କଥୁତ, ପୂର୍ବେ ସେଠାରେ 
ଖଣ୍ଡିଏ କୁଟୀର ଥିଲା; ସେଥୁରେ ମହାପ୍ରଭୁ ଅବସ୍ତାନ କରୁଥିଲେ | 
ଶ୍ରୀକ୍ଷେତ୍ରକୁ ଆସି ସର୍ବପ୍ରଥମେ ଆମର ଏଠାକୁ ଆସିବା ଉଚିତ 
ଥିଲା | ” 

ତତ୍‌ପରେ ଗୋସ୍ବାମୀପ୍ରଭୁ ସମୁଦ୍ରାଭିମୁଖରେ ଗମନ 
କଲେ। ସମୁଦ୍ରର ଗୁରୁ ଗମ୍ଭୀର ଧ୍ଵନି ସମସ୍ତଙ୍କ ହୃଦୟରେ ଏକ 
ଅଭିନବ ଭାବ ସଞ୍ଚାର କଲା। ଏହା ସେହି ନୀଳାମ୍ବୁଧୂ, ଯହିଁରେ 
ମହାପ୍ରଭୁ ଏକ ଜ୍ୟୋତ୍ସ୍ମାବତୀ ରଜନୀରେ ଯମୁନାଭ୍ରମରେ ଲମ୍ପ 
ଦେଇ ସମସ୍ତ ରାତ୍ରି ତରଙ୍ଗାଘାତରେ କୋଣାର୍କ ଆଡ଼କୁ କେତେ 
ଦୂର ନୀତ ହୋଇ ପ୍ରତ୍ୟୁଷରେ ମତ୍ସ୍ୟୋପଜୀବୀ ନୋଳିଆଙ୍କ 
ଜାଲରେ ଉତ୍ତୋଳିତ ହୋଇଥୁଲେ ଏବଂ ଶରୀରର ସମସ୍ତ 
ଅସ୍ତି ସନ୍ଧି ଶିଥିଳ ହୋଇଯିବାରୁ ପାଞ୍ଚ ସାତ ହାତ ଦୀର୍ଘ 
ହୋଇଯାଇଥୁଲେ। ଏହି ସ୍ତି ସମସ୍ତଙ୍କ ମନରେ ଉଦିତ 
ହୋଇଥଲା। ଗୋସ୍ଵାମୀପ୍ରଭୁ ବିଧୁବାବୁଙ୍କ ଅବଲମ୍ବନରେ 
ସ୍ବର୍ଗଦ୍ବାରରେ ସ୍ଵାନ କଲେ ଏବଂ କହିଲେ, “ ସ୍ର୍ଗଦ୍ବାର ହିଁ 
ସ୍ବାନର ଉପଯୁକ୍ତ ସ୍ଥ୍ରାନ। ଅନ୍ୟ ସ୍ଥାନରେ ସ୍ନାନ କରିବା ଭଲ 
ନୁହେଁ।” ସେ ଆଉ ମଧ୍ଯ କହିଲେ, “ ଶରୀର ସୁସୁ ରଖୁବାକୁ 
ହେଲେ ପ୍ରତ୍ୟହ ଯଥେଷ୍ଟ ତୈଳ ଲଗାଇ ସ୍ଵାନ କରିବା ଉଚିତ୍‌ | 
ପୁରୁଣା ତେନ୍ତୁଳି ଦେଇ କିଛି ପଖାଳ ପ୍ରସାଦ ଭୋଜନ କରିବା 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଉଚିତ; ଏବଂ ଏଠାରେ ଖରାରେ ବୁଲିବା ଉଚିତ ନୁହେଁ।” 
ପଥରେ ଏହିପରି ଗଳ୍ପ କରି କରି ଓ କାଙ୍ଗାଳିମାନଙ୍କୁ ପଇସା 
ଦେଇ ବାସ ଭବନକୁ ପ୍ରତ୍ୟାଗମନ କଲେ। 


ତୋଟାଗୋପୀନାଥ 


ଦିନେ ଗୋସ୍ଵାମୀପ୍ରଭୁ ସଶିଷ୍ୟ ଆଶ୍ରମରୁ ବାହାରି 
ଶ୍ରୀମନ୍ଦିରର ଦକ୍ଷିଣ- ପଣ୍ଢି ମ ରାସ୍ତା ଧରି ଚାଲି ତୋଟା ଗୋପୀନାଥ 
ସମ୍ମୁଖଖ୍ତୁ ବଟବୃକ୍ଷ ମୂଳେ କିଛି ସମୟ ବିଶ୍ରାମ କଲେ। 
ମହାପ୍ରଭୁଙ୍କର ଏକାନ୍ତ ଅନୁଗତ ଶ୍ରୀ ଗଦାଧର ପଣ୍ଡିତ କ୍ଷେତ୍ର 
ସନ୍ନ୍ୟାସ ଅବଲମ୍ବନପୂର୍ବକ ଏହି ଗୋପୀନାଥ ଦେବଙ୍କର 
ସେବାରେ ସମସ୍ତ ଜୀବନ ଅତିବାହିତ କରିଥିଲେ। କିମ୍ବଦନ୍ତୀ 
ଅଛି ଯେ ଗୌରାଙ୍ଗ ମହାପ୍ରଭୁ ଅନ୍ତର୍ଵାନପୂର୍ବକ ଗୋପୀନାଥଙ୍କ 
ଅଙ୍ଗରେ ଲୀନ ହୋଇଥିଲେ। ତାହାର ନିଦର୍ଶନସ୍ଵରୂପ ତାଙ୍କ 
ଉରୂଦେଶରେ ଗୋଟିଏ ସ୍ଵର୍ଣ୍ଣରେଖା ବିଦ୍ୟମାନ ଅଛି। ଆଉ 
ମଧ୍ଯ କଥ୍ୁତ ଅଛି ଯେ ଏହି ବିଗ୍ରହ ଦଣ୍ଡାୟମାନ ଅବସ୍ଫାରେ 
ଥିଲେ। କିନ୍ତୁ ସେବକ ବାର୍ଵକ୍ଯବଶତଃ ଦଣ୍ଡାୟମାନ ହୋଇ 
ସେବା କରିବାକୁ ଅସମର୍ଥ ହେବାରୁ ବିଗ୍ରହ ଅନୁକମ୍ପାପୁରଃସର 
ଉପବିଷ୍ଟ ଭାବ ଗ୍ରହଣ କରିଛନ୍ତି। ଏପରି ପ୍ରତ୍ଯକ୍ଷ ଓ ଜୀବନ୍ତ 
ବିଗ୍ରହଙ୍କୁ ଦର୍ଶନ କରିବାକୁ ଗୋସ୍ଵାମୀପ୍ରଭୁଙ୍କର ପ୍ରବଳ ଆଗ୍ରହ 
ହେବା ସ୍ଵାଭାବିକ । ପୂଜାରୀ ଦ୍ଵାରୋଦ୍‌ଘାଟନ କରନ୍ତେ 
ଗୋସ୍ଵାମୀପ୍ରଭୁ ମନ୍ଦିରରେ ପ୍ରବେଶ କଲେ ଓ ଉକ୍ତ ସ୍ଵଣ୍ଟରେଖା 
ଦେଖାଇବାକୁ ତାଙ୍କୁ ଅନୁରୋଧ କଲେ। ପୁଜାରୀ ପାଞ୍ଚସୁଉକା 
ଦର୍ଶନୀ ପାଇଲେ ଦେଖାଇବେ ବୋଲି କହିବାରୁ ସେ ଦର୍ଶନ 
ନ କରି ଚାଲି ଆସିଲେ। ପୁଜାରୀ ଯଦି ଅର୍ଥ ଦାବି ନ କରି 
ଦେଖାଇ ଦେଇଥାନ୍ତେ ତେବେ ସେ ଆଶାଚିରି କ୍ତ ଅର୍ଥ 
ପାଇଥାନ୍ତେ। କିନ୍ତୁ ତାଙ୍କର ଅର୍ଥଲିପ୍‌ସା ଓ ଦେବତାଙ୍କୁ 
ବ୍ୟବସାୟର ବସ୍ତୁ ପରି ବ୍ୟବହାର କରିବାର ପ୍ରଚେଷ୍ଟା ଦେଖୁ 
ଗୋସ୍ଵାମୀପ୍ରଭୂ ତହିଁର ପ୍ରତି ବାଦସ୍ଵରୂପ ଚାଲି ଆସି ଲେ। 
ନବଦ୍ବୀପରେ ଶ୍ରୀବାସ ଅଙ୍ଗନରେ ମହାପ୍ରଭୁଙ୍କ ବିଗ୍ରହ ସେହି 
କାରଣରୁ ଦର୍ଶନ କରି ନଥିଲେ | 


ହରିଦାସ ଠାକୁରଙ୍କ ସମାଧ୍ 


ତପ୍ପରେ ଗୋସ୍ଵାମୀପ୍ରଭୁ ହରିଦାସ ଠାକୁରଙ୍କ ସମାଧ୍ନ ସ୍ଥାନ 
ଦର୍ଶନ କରିବାକୁ ବାହାରିଲେ। ବ୍ରହ୍ମ ହରିଦାସ ସମସ୍ତ ଜୀବନ 


୫୬୩ 


ନାମର ମହିମା ଜଗତରେ ପ୍ରକାଶ କରି ମହାପ୍ରଭୁ ଦାକ୍ଷିଣାତ୍ୟ 
ଭ୍ରମଣରୁ ଫେରିବା ପରେ ଗୌଡ଼ର ଭକ୍ତବୃନ୍ଦଙ୍କ ସହିତ ଶ୍ରୀକ୍ଷେତ୍ର 
ଆଗମନ କଲେ। ମହାପ୍ରଭୁଙ୍କ ଆଦେଶରେ କାଶୀ ମିଶ୍ରଙ୍କ ଗୃହ 
ସନ୍ମିକଟ ପୁଷ୍ପୋଦ୍ୟାନସ୍ଥ୍‌ ଏକ କୁଟୀରରେ ବାସ କରି ପ୍ରତ୍ୟହ 
ମାନସ, ଉପାଂଶୁ ଓ ଉଚ୍ଚଭାବରେ ତିନିଲକ୍ଷ ମହାମନ୍ତ୍ର କୀର୍ତନ 
କରିବାକୁ ଲାଗିଲେ। ଦୀର୍ଘକାଳ ପରେ ସେ ବାର୍ଵ୍ଧକ୍ୟବଶତଃ 
ଦୈନିକ ସଂଖ୍ୟାକୀର୍ଭନ କରିବାକୁ ଅକ୍ଷମ ହୋଇ ଦିନେ 
ମହାପ୍ରଭୁଙ୍କୁ କହିଲେ, “ ମତେ ଲାଗୁଛି, ଆପଣ ନିକଟରେ 
ଲୀଳା ସମ୍ବରଣ କରିବେ । ମୁଁ ଯେପରି ସେହି ଲୀଳା ନଦେଶ୍ଟଁ, 
ତାହା ପୂର୍ବରୁ ମୁଁ ଯେପରି ଏହି ଦେହ ଛାଡେ । ମୋର ଇଚ୍ଛା- 
ଆପଣଙ୍କ ଚରଣକମଳ ହୃଦୟରେ ଧାରଣ କରି, ଆପଣଙ୍କ 
ଚନ୍ଦ୍ରବଦନ ଦର୍ଶନ କରୁ କରୁ ଶ୍ରୀକୃଷ୍ଣ ଚୈତନ୍ୟ ନାମ 
ଉଚ୍ଚାରଣପୂର୍ବକ ମୁଁ ପ୍ରାଣତ୍ୟାଗ କରିବି।” ମହାପ୍ରଭୁ ତାଙ୍କୁ ଏପରି 
ସଂକଳ୍ପରୁ ବିରତ ହେବା ପାଇଁ ବହୁତ ବୁଝାଇଲେ। କିନ୍ତୁ ସେ 
ତାଙ୍କ ସଂକଳ୍ପରେ ଦୃଢ଼ ରହିଲେ। ପରଦିନ ମହାପ୍ରଭୁ ଭକ୍ତଗଣଙ୍କୁ 
ସଙ୍ଗରେ ଘେନି ହରିଦାସଙ୍କ କୁଟୀର ପ୍ରାଙ୍ଗଣରେ ମହାସଂକୀର୍ଭନ 
ଆରମ୍ଭ କଲେ । ସେହି ସଂକୀର୍ଭନ ମଧ୍ଯରେ ହରିଦାସଙ୍କର 
ସଂକଳ୍ପ ସିଦ୍ଧ ହେଲା। ମହାପ୍ରଭୁ ତାଙ୍କ ଦେହକୁ ସ୍କନ୍ଧରେ 
ଉତ୍ତୋଳନପୂର୍ବକ ନୃତ୍ୟ ଆରମ୍ଭ କଲେ । ଭକ୍ତମାନେ 
ମହାପ୍ରଭୁଙ୍କର ନୃତ୍ୟ ସମ୍ବରଣ କରାଇ ହରିଦାସଙ୍କୁ ବିମାନରେ 
ସମୁଦ୍ରତଟକୁ ନେଲେ ଏବଂ ସେଠାରେ ତାଙ୍କୁ ସମାଧୂ ପ୍ରଦାନ 
କରାଗଲା । ତାଙ୍କର ତିରୋଭାବ ମହୋତ୍ସବ ପରେ 


“ ପ୍ରେମାବିଷ୍ଟ ହୈୟା ପ୍ରଭୁ କରେ ବରଦାନ । 
ଶୁନି ଭକ୍ତଗଣେର ଜୁଡ଼ାୟ ମନକାନ ॥ 
ହରିଦାସେର ବିଜୟୋସ୍ସବ ଯେ କୈଲ ଦର୍ଶନ। 
ଯେ ଇହା ନୃତ୍ୟ କୈଲ ଯେ କୈଲ କୀର୍ଭନ ॥ 
ଯେ ତାରେ ବାଲୁକା ଦିତେ କରିଲ ଗମନ। 
ତାର ମହୋତ୍ସବେ ଯେବା କରିଲା ଭୋଜନ ॥ 
ଅଚିରେ ହଇବେ ସବାର କୃଷ୍ଣ ପ୍ରେମ ପ୍ରାପ୍ତ । 
ହରିଦାସ ଦରଶନେ ଏହଛହେ ହଯ ଶକ୍ତି ॥ 

କୃପା କରି କୃଷ୍ଣ ମୋରେ ଦିୟାଛିଲେ ସଙ୍ଗ । 
ସ୍ଵତନ୍ତ୍ର କୃଷ୍ଣେର ଇଚ୍ଛା ହୈଲ ସଙ୍ଗଭଙ୍ଗ ॥ 
ହରିଦାସେର ଇଚ୍ଛା ଯବେ ହଇଲ ଚଲିତେ। 
ଆମର ଶକତି ତାଁରେ ନାରିଲ ରାଖୁତେ ॥ 


୫୬୪ 


ଇଚ୍ଛାମାତ୍ର କୈଲ ନିଜ ପ୍ରାଣ ନିଷ୍କ୍ରାମଣ । 
ପୂର୍ବେ ଯେନ ଶୁନିୟାଛି ଭୀଷ୍ମେର ମରଣ ॥ 
ହରିଦାସ ଆଛିଲା ପୂଥବୀର ଶିରୋମଣି । 
ତାଁହା ବିନା. ରନ୍ଶୂନ୍ୟ ହଇଲ ମେଦିନୀ ॥ 


(୯ ୨୯ ୨୩୮୦ ୨୦ / 


ଏଇତ କହିଲ ହରିଦାସେର ବିଜୟ | 

ଯାହାର ସ୍କରଣେ କୃଷ୍ଣେ ପ୍ରେମଭକ୍ତି ହୟ ॥ 

ଚୈଚନ୍ୟେର ଭଲ୍ତ-ବାସଲ୍ୟ ଇହାତେଇ ଜାନି | 

ଭକ୍ତବାଞ୍ଚା ପୂର୍ଣ୍ଣ କୈଲ ନ୍ୟାସିଶିରୋମଣି ॥ 

ଶେଷ କାଲେ ଦିଲ ତାଁରେ ଦର୍ଶନ ସ୍ପର୍ଶନ । 

ଚାଁରେ କୋଲେ କରି କୈଲ ଆପନି ନର୍ତନ ॥ 

ଆପନି ଶ୍ରୀହସ୍ତେ କୃପାୟ ବାଲୁ ତାଁରେ ଦିଲ । 

ଆପନି ପ୍ରସାଦ ମାଗି ମହୋତ୍ସବ କୈଲ ॥ 

ମହା ଭାଗବତ ହରିଦାସ ପରମବିଦ୍ଵାନ। 

ଏଇ ସୌଭାଗ୍ୟ ଲାଗି ଆଗେ କରିଲା ପ୍ରୟାନ ॥” 
- ଶ୍ରୀ ଚୈତନ୍ୟ ଚରିତାମୃତ 


ଗୋସ୍ଵାମୀପ୍ରଭୁ ଓ ଭକ୍ତଗଣ ହରିଦାସଙ୍କ ସମାଧୂ ମନ୍ଦିର 
ଦର୍ଶନ, ପ୍ରଦକ୍ଷିଣ ଓ ପ୍ରଣିପାତ କରି ଧୀରେ ଧୀରେ ସ୍ବର୍ଗଦ୍ଵାର 
ଘାଟକୁ ଗମନ କଲେ । ପଥରେ ବିଦୁରମଠରେ ଉପସ୍ଥିତ 
ହୂଅନ୍ତେ ପୂଜାରୀ କିଛି ଖୁଦ ପିଠା, ତୁଳସୀ ଶାକ ଓ ପାନୀୟ 
ଜଳ ଦେଲେ। ଗୋସ୍ଵାମୀପ୍ରଭୁଙ୍କୁ ବେଷ୍ଟନ କରି ସମସ୍ତେ 
ମହାନନ୍ଦରେ ତାହା ଭୋଜନ କଲେ। ସେଠାରେ ତିନିଟଙ୍କା 
ପ୍ରଣାମୀ ପ୍ରଦତ୍ତ ହେଲା । ତତ୍‌ପରେ ସମସ୍ତେ ସମୁଦ୍ରସ୍ମାନ କରି 
ବାସଭବନକୁ ପ୍ରତ୍ୟାଗମନ କଲେ। 


ଚଟକ ପର୍ବତ 
ପରଦିନ ଗୋସ୍ଵବାମୀପ୍ରଭୁ ଚଟକ ପର୍ବତ ଦର୍ଶନରେ 


ବହିର୍ଗତ ହେଲେ । ପଥ ମଧ୍ଯରେ ଶ୍ରୀମନ୍ନହାପ୍ରଭୁଙ୍କ ଅନ୍ତରଙ୍ଗ 


ଭକ୍ତ ସ୍ଵରୂପ ଦାମୋଦର ତାଙ୍କ ନିକଟରେ ପ୍ରକାଶିତ ହେବାରୁ 
ସେ ତାଙ୍କର ରୂପ ବର୍ଣ୍ଣନା କରି କହିଲେ ଯେ ସେ ଶ୍ୟାମଳବର୍ଣ୍ର 
ଓ ସ୍ଟୁଳକାୟ; ଚାଲିଲାବେଳେ ମାଂସ ଥଲ ଥଲ ହୁଏ। ଚଟକ 
ପର୍ବତ ଗୋଟାଏ ବାଲୁକାର ସ୍ତୂପ, ମଝିରେ ମଝିରେ ପାହାଡ଼ 
ପରି ଦେଖାଯାଏ। ଶ୍ରୀମନ୍ଲହାପ୍ରଭୁଙ୍କର ଦିବ୍ୟୋନ୍କାଦରେ ଏହି 


ଶ୍ରୀ ବିଜୟକୃଷ୍ଣ ଚରିତ 


ପାହାଡ଼ ଦର୍ଶନରେ ଗୋବର୍ଦନ ଭ୍ରମ ହୋଇଥୁଲା। ସେ 
ପ୍ରେମାବିଷ୍ଟ ହୋଇ ସମୁଦ୍ରକୂଳରୁ ସେହି ଆଡ଼କୁ ଧାବିତ 
ହେଲେ। ତାଙ୍କଠାରେ ଅଷ୍ଟ ସାତ୍ତ୍ଵିକ ବିକାର ପ୍ରସ୍ଫୁଟିତ ହୋଇ 
ଉଠିଲା। ତାଙ୍କର ବାହ୍ୟଜ୍ଞାନ ନଥାଏ । ସ୍ଵରୂପ ଦାମୋଦର ପ୍ରଭୃତି 
ତାଙ୍କର ଚୈତନ୍ୟ ସମ୍ପାଦନ କରିଥିଲେ। ସେ କହିଲେ ଯେ 
ଶ୍ରୀକୃଷ୍ଠ ଧେନୁ ଚରାଉ ଚରାଉ ଗୋବର୍ଦ୍ରନରେ ବଂଶୀଧ୍ଵନି 
କଲେ; ଗୋପାଙ୍ଗନାଗଣ ତତ୍‌ପ୍ରତି ଧାବମାନ ହେଲେ। ସେ 
ଏହି ଲୀଳା ଦର୍ଶନରେ ଧାବିତ ହୋଇଥଲେ, କିନ୍ତୁ ତାଙ୍କୁ ସ୍ଵରୂପ 
ଦାମୋଦର ପ୍ରଭୃତି କୋଳାହଳ କରି ଫେରାଇ ଆଣିଲେ ବୋଲି 
ସେ ଗଭୀର ଦୁଃଖ ପ୍ରକାଶ କରିଥିଲେ । 


ଗୋସ୍ବାମୀପ୍ରଭୁ ବହୁ କଷ୍ଟରେ ଏହି ଚଟକ ପର୍ବତ 
ଆରୋହଣ କଲେ । ତାଙ୍କର ମଧ୍ଯ ସେହିପରି ଭ୍ରମ ଜାତ ହେଲା। 
ସେ କିଛି ସମୟ ପରେ ଅବତରଣ କରନ୍ତେ ଜନୈକ ଶିଷ୍ୟ 
ଗାଇଲେ: 


“ଭାଲ ଭାଲ, ଜଟେ ବୁଡ଼ୀ ଗିୟେଛିଲ ବୃନ୍ଦାବନ, 
ଲଂ ସାହେବେର ଗିର୍ଜା ଦେଖେ ବଲେ ଗିରିଗୋବର୍ନ । 
ଗରୁର ଗାଡ଼ିର ଚାକା ଦେଖେ ବଲେ ଚକ୍ର ସୁଦର୍ଶନ, 
ଆର କେଶବ ସେନେର ଚଶମା ଦେଖେ 

ବଲେ .କାଲାର ବାଁକା ନୟନ ॥” 


ଗୋସ୍ଵାମୀପ୍ରଭୁଙ୍କ ଭ୍ରମକୁ ଲକ୍ଷ୍ୟ କରି ଏହି ବ୍ଯଙ୍ଗାମ୍ବକ 
ଲୋକସଂଗୀତ ଗୀତ: ହୋଇଥୁଲା; କିନ୍ତୁ ଗୋସ୍ଵାମୀପ୍ରଘୁ ଏହି 
ଗାନଟିକୁ ସ୍ଵୟଂ ଆଉଥରେ ଗାଇ ତାଙ୍କର ରସପ୍ତିୟତାର ପରିଚୟ 
ଦେବାରୁ ସମସ୍ତେ ଗୋଟାଏ ଆମୋଦ ଅନୁଭବ କରିଥୁଲେ । 
ସତୀଶବାବୁ ଗୋସ୍ଵାମୀପ୍ରଭୁଙ୍କର କବିସୁଲଭ ବଚନଭଙ୍ଗୀର 
ଗୋଟିଏ ସୁନ୍ଦର ଉଦାହରଣ ଦେଇଛନ୍ତି :- ଦିନେ 
ନବକୂମାରବାବୁ କିଭଳି ଚାଉଳ ଆଣିବେ ବୋଲି 
ଗୋସ୍ଵାମୀପ୍ରଭୁଙ୍କୁ ପଚାରିଲେ । ସେ ଉତ୍ତର ଦେଲେ, “ ଆମେ 
ଯେମିତି ଖାଉ । ” ଏହି ସମୟରେ ଶାନ୍ତିସୁଧା ଦେବୀ କହିଲେ, 
“ ଶୁଣିଲି, ଜଗନ୍ନାଥ ନାଲି ଚାଉଳର ଭୋଗ ଖାଆନ୍ତି | ଆମର 
ଦିନେ ସେମିତି ଖାଇଲେ ହୁଅନ୍ତା ନାହିଁ ? ” ଗୋସ୍ଵାମୀପ୍ରଭୁଙ୍କର 
ଉତ୍ତର ହେଲା, “ ଛେଳିଛୁଆ କହିଲା- ମା, ମୁଁ ରାସ ଦେଖିବି | 
ମା କହିଲା, ବାପ, ସପ୍ତମୀ, ଅଷ୍ଟମୀ, ନବମୀ ଯିବ; ଶ୍ଯାମାପୁଜା, 


ଶ୍ରୀକ୍ଷେତ୍ର ଅବସ୍ମରାନ ଓ ଲୀଳା ସମ୍ବରଣ 


ଜଗଦ୍ଧାତ୍ରୀ ପୂଜା ଯିବ। ସେତେବେଳେ ଯଦି ବଞ୍ଚ, ତେବେ 
ତ ରାସ। ” ଏହି କଥାର ତାପୂର୍ଯ୍ୟ ହେଉଛି- ମନୁଷ୍ୟର ଜୀବନ 
ଅନିଶ୍ଚିତ: ଖାସି ପରି କେତେବେଳେ ସେ ବଳି ପଡ଼ିବ, ତାହାର 
ସ୍ମିରତା ନାହିଁ। ଏପରି ଅବସ୍ଥାରେ ଶଶ୍ଵରଙ୍କର ଅନୁକରଣ କରିବା 
ମୂଢ଼ତା। ଭବିଷ୍ୟତ ଚିନ୍ତା କରିବା ମନୁଷ୍ୟର ଅଧ୍ଵକାର ବହିର୍ଭୂତ । 


ଚଟକ ପର୍ବତରୁ ହରିଦାସ ଠାକୁରଙ୍କ ସମାଧ୍‌ ପାଖ ଦେଇ 
ଆସୁ ଆସୁ ଗୋସ୍ଵାମୀପ୍ରଭୁ କହିଲେ, “ ଏବେ ମଧ୍ୟ ମହାପ୍ରଭୁ 
ନିଶୀଥରେ ତୋଟା ଗୋପୀନାଥରୁ ସମୁଦ୍ର ପର୍ଯ୍ୟନ୍ତ ବାଲୁକାରେ 
ବିଚରଣ କରନ୍ତି; କଳିକାଳବ୍ୟାପୀ ସେ ଚିନ୍ଲକୟ ଦେହରେ ଲୀଳା 
କରିବେ। ” କିଛି ସମୟ ପରେ ପୁଣି କହିଲେ, “ ତୁମ୍ଭେମାନେ 
ଖୁବ୍‌ ସାବଧାନ ହୋଇ ସମୁଦ୍ରରେ ସ୍ଵାନ କରିବ। ମତେ 
ଲାଗୂଛି- ତୁମ ଭିତରୂ ଜଣେ ଦୁଇଜଣଙ୍କୁ ଭସାଇ 
ନେଇଯାଉଛି ।” 
ଫେରିଲେ। 


ଗଙ୍ଗାମାତା ମଠ 


ଏହି ମଠ ପୂର୍ବେ ଶ୍ରୀ ସାର୍ବଭୌମ ଭଜ୍ଚାଚାର୍ଯ୍ୟଙ୍କ ଗହ 
ଥିଲା। ମହାପ୍ରଭୁ ସନ୍ଜ୍ୟାସ ଅବଲମ୍ବନ କରି ଶ୍ରୀକ୍ଷେତ୍ରରେ 
ଜଗନ୍ନାଥ ଦର୍ଶନ କରି ମୁର୍ଛିତ ହୋଇପଡ଼ିବାରୁ ସାର୍ବଭୌମ 
ତାଙ୍କୁ ନିଜ ଗୃହକୁ ନେଇଗଲେ। ସେ ମହାପ୍ରଭୁଙ୍କ ପ୍ରୌଡଢ଼ 
ଯୌବନରେ ସନ୍ନ୍ୟାସ ଗ୍ରହଣ କରିଥିବା ଜାଣି ତାଙ୍କ ବିନୀତ 
ବ୍ୟବହାରରେ ଆକୃଷ୍ଟ ହୋଇ ସନ୍ନ୍ୟାସୀର ଧର୍ମ୍ମ ବେଦାନ୍ତ ଶ୍ରବଣ 
ବୋଲି ତାଙ୍କୁ ବେଦାନ୍ତ ଓ ତାହାର ଭାଷ୍ୟ ଶ୍ରବଣ କରାଇଲେ । 
ସାତଦିନ ଗତ ହେଲା; ମହାପ୍ରଭୁ ନୀରବରେ ଶ୍ରବଣ ମାତ୍ର 
କରୁଥାନ୍ତି। ଅଷ୍ଟମ ଦିବସରେ ସାର୍ବଭୌମ ତାଙ୍କୁ ମତାମତ 
ସମ୍ବନ୍ଧରେ ପ୍ରଶ୍ନ କରିବାରୁ ସେ କହିଲେ, “ ବେଦାନ୍ତର 
ସୂତ୍ରଗୁଡ଼ିକ ନିର୍ମଳ ସୂର୍ଯ୍ୟ ପରିନଁ କିନ୍ତୁ ଆପଣଙ୍କର ଭାଷ୍ୟ ମେଘ 
ପରି ତାହାକୁ ଆଚ୍ଛାଦନ କରୁଛି। ମୁଖ୍ୟାର୍ଥ ଛାଡ଼ି ଆପଣ ଗୌଣାର୍ଥ 
ଅବଲମ୍ବନପୂର୍ବକ ବ୍ରହ୍ଲଙ୍କୁ ନିର୍ବିଶେଷ ନିରାକାର ବୋଲି 
ପ୍ରତିପାଦନ କରୁଛନ୍ତି। ବ୍ରହ୍ମ ଶବ୍ଦର ଅର୍ଥ ସର୍ବେଶ୍ଵର୍ଯ୍ୟ ପରିପୂର୍ଣ 
ସ୍ଵୟଂ ଭଗବାନ; ତାଙ୍କର ସ୍ଵରୂପ ସଚ୍ଚିଦାନନ୍ଦମୟ, ସତ୍ତୁଗୁଣର 
ବିକାର ନୁହେଁ। ଶାସ୍ତ୍ର ପ୍ରମାଣାନୁସାରେ ଶ୍ରୀକୃଷ୍ଣ ସ୍ଵୟଂ 
ଭଗବାନ ।” ଭଜ୍ଚାଚାର୍ଯ୍ୟ ନାନା ପ୍ରକାର ପୂର୍ବପକ୍ଷ ସମର୍ଥନ 


ତତ୍‌ପରେ ସ୍ଵାନାନ୍ତେ ସମସ୍ତେ ଆଶ୍ରମକୁ 


୫୬୫ 


କରୁଥାନ୍ତି କିନ୍ତୁ ମହାପ୍ରଭୁ ସମସ୍ତ ଖଣ୍ତନ କରି ଭଗବାନ 
ସମ୍ବନ୍ଧ ଭଲ୍ତିଥ ଅଭିଧେୟ ଓ ପ୍ରେମ ପ୍ରୟୋଜନ ବୋଲି 
ପ୍ରତିପାଦନ କଲେ। ପୁରାଣ ବେଦାର୍ଥର ପରିପୂରକ ବୋଲି 
ମହାପ୍ରଭୁ ଶ୍ରୀମଦଭାଗବତରୁ “ ଆତ୍ମାରାମ” ଶ୍ଳୋକ ଉଦ୍ଧାର 
କଲେ। ସାର୍ବଭୌମ ନିଜ ମତ ଅନୁସାରେ ଏହି ଶ୍ଳୋକର 
ନଅଟି ଅର୍ଥ ବ୍ୟାଖ୍ୟା କଲେ; କିନ୍ତୁ ମହାପ୍ରଭୁ ଏଥୁରୁ ଗୋଟିଏ 
ଅର୍ଥ ଗ୍ରହଣ ନ କରି ସେହି ଶ୍ଳୋକର ଅଷ୍ଟାଦଶ ଅର୍ଥ ପ୍ରକାଶ 
କଲେ । ଏଠାରେ ଶ୍ରୀ ଚୈତନ୍ୟ ଚରିତାମ୍ପୃତରୁ କେତୋଟି ପଦ 
ଉଦ୍ଧୃତ ହେଉଛି :- 


ଶୁନି ଭଟ୍ଟାଗର୍ଯ୍ୟେର ମନେ ହୈଲ ଚମତ୍କାର । 
ପ୍ରଭୁକେ କୃଷ୍ଣ ଜାନି କରେ ଆପନା ଧ୍ବକ୍‌କାର ॥ 
ଇହହୌଁତ ସାକ୍ଷାତ୍‌ କୃଷ୍ଣ ମୁଁଇ ନା ଜାନିୟାଁ । 
ମହାଅପରାଧ କୈନୁ ଗର୍ବିତ ହଇୟା ॥ 
ଆତ୍ମନିନ୍ଦା କରି ଲୈଲ ପ୍ରଭୁର ଶରଣ। 

କୃପା କରିବାରେ ତବେ ପ୍ରଭୁର ହୈଲ ମନ ॥ 
ନିଜ ରୂପ ପ୍ରଭୁ ତାରେ କରାଇଲ ଦର୍ଶନ । 
ଚତୁର୍ଭୁଜ ରୂପ ପ୍ରଭୁ ହଇଲା ତଖନ ॥ 
ଦେଖାଇଲ ତାଁରେ ଆଗେ ଚତୁର୍ଭୁଜ ରୂପ। 
ପାଛେ ଶ୍ୟାମ ବଂଶୀମୁଖ ସ୍ଵକୀୟ ସ୍ଵରୂପ ॥ 


ଏହିପରି ମହାପ୍ରଭୁ ସାର୍ବଭୌମଙ୍କୁ କୃପା କରି ଷଡ୍‌ଭୁଜ 
ରୂପ ଦେଖାଇଥିଲେ ଏବଂ ତାଙ୍କୁ ପରମଭକ୍ତ କରିଦେଇଥୁଲେ। 
ଯେଉଁ ଗ୍ହରେ ସାର୍ବଭୌମ ବେଦାନ୍ତ ଶ୍ରବଣ କରାଇଥବଲେ 
ତାହା ଅଦ୍ୟାପି ବିଦ୍ୟମାନ ଅଛି । ସେ ଯେଉଁ ଷଡ୍‌ଭୂଜ ରୂପ 
ଦର୍ଶନ କରିଥିଲେ ତାହାର ଚିତ୍ର ସେହି ଗୃହର ଭିଭିରେ ଅଙ୍କିତ 
ରହିଛି। ଗୋସ୍ଵାମୀପ୍ରଭୁ ତନ୍ନ ତନ୍ନ କରି ଏହି ମଠ ଦର୍ଶନ କରି 
ପ୍ରତ୍ୟାବୃତ୍ତ ହେଲେ। 


ସିଦ୍ଧ ବକୁଳ 


ଏହା ହରି ଦାସ ଠାକୁରଙ୍କର ଭଜନସ୍ଫାନ। ପୂର୍ବେ 
କୁହାଯାଇଛି ଯେ କାଶୀ ମିଶ୍ରଙ୍କ ଗୃହସଂଲଗ୍ନ ପୁସ୍ପୋଦ୍ୟାନର 
ଏକ କୁଟୀର ହରିଦାସଙ୍କ ଅବସ୍ଫାନ ପାଇଁ ପ୍ରଦର ହୋଇଥଲା । 
ସେ କିନ୍ତୁ ସର୍ବଦା ଉନ୍ମୁକ୍ତ ଆକାଶ ତଳେ ଦିବସ ରଜନୀ, କି 
ଗ୍ରୀଷ୍ଟଃ କି ବର୍ଷା, କି ଶୀତରେ ନାମ ସଂକୀରଉ୍ଭନ କରୁଥାନ୍ତି । 


୫୬୬ 


ନିଜକୁ ଯବନ ଜ୍ଞାନ କରି ସେ ପୁଷ୍ପୋଦ୍ଯାନରୁ ନ ବାହାରି 
ମନ୍ଦିରର ଚୂଡ଼ା ଦର୍ଶନ କରନ୍ତି ଏବଂ ମହାପ୍ରଭୁ ପ୍ରତ୍ଯହ 
ପ୍ରାତଃକାଳରେ ଜଗନ୍ନାଥଙ୍କ ଉପଳଭୋଗ ଦର୍ଶ ନାନ୍ତେ 
ହରିଦାସଙ୍କ ନିକଟକୁ ଆଗମନ କରି ତାଙ୍କୁ ଦର୍ଶନ ଦାନ କରନ୍ତି | 
କଥୁତ ଅଛି ଯେ ଦିନେ ମହାପ୍ରଭୁ ବକୁଳ ଦନ୍ତକାଷ୍ଠରେ 
ଦନ୍ତମାର୍ଜନ କରି କରି ହରିଦାସଙ୍କ ନିକଟରେ ଉପସ୍ଥିତ ହୋଇ 
ଦନ୍ତକାଷ୍ଠ ଖଣ୍ଡିକ ଭୂମିରେ ପୋତିଦେଇ କହିଲେ, “ ହରିଦାସ, 
ତୁମେ ଖରାବର୍ଷାରେ ବଡ଼ କଷ୍ଟ ପାଉଛ ଦେଖୁ ମୋର ବଡ଼ 
ଦୁଃଖ । ଏଣିକି ଏହି ବକୁଳ ବୃକ୍ଷତଳେ ତୁମେ ଭଜନ କରିବ । ” 
ମହାପ୍ରଭୁଙ୍କ କୃପାରୁ ଅଳ୍ପଦିନେ ସେହି ବକୁଳ ଦନ୍ତକାଷ୍ଠ ଗୋଟିଏ 
ପ୍ରକାଣ୍ଡ ବୃକ୍ଷରେ ପରିଣତ ହେଲା । ହରିଦାସ ସେହି ବୃକ୍ଷତଳେ 
ନାମ ସଂକୀର୍ଭନ କରୁଥାନ୍ତି। ଆହୁରି ମଧ୍ୟ କଥୁତ ଅଛି ଯେ 
ଜଗନ୍ନାଥଙ୍କ ରଥ ନିର୍ମାଣ କାର୍ଯ୍ୟରେ ଏହି ବକୁଳ ବୃକ୍ଷକୁ 
ଲଗାଇବାର ସ୍ଥିର କରି ପର ଦିନ ଆସି ଦେଖୁଲେ ଯେ ଏହି 
ବୃକ୍ଷର ସମସ୍ତ ଅଂଶ ଅନ୍ତଃସାରଶୁନ୍ୟ ହୋଇ ବକ୍ରାକାର ଧାରଣ 
କରିଛି। ଗୋସ୍ବାମୀପ୍ରଭୁ ଏହା ଦର୍ଶନ କରି କହିଲେ, 
“ ହରିଦାସଙ୍କ ତପଃ ପ୍ରଭାବରେ ଏହି ବୃକ୍ଷ ପ୍ରଣବାକାର ଧାରଣ 
କରିଛି ।” ସେ ମଠ ଭିତରକୁ ଯାଇ ମହାପ୍ରଭୁଙ୍କର ଷଡ୍‌ଭୁଜ 
ବିଗ୍ରହ ଦର୍ଶନ କଲେ । ମଠର ମହନ୍ତ ତାଙ୍କୁ ବିଶେଷ ସମ୍ମାନ ଓ 
ଆଦର କରି ଖଣ୍ଡିଏ ନାମାବଳୀ ଦେବାରୁ ସେ ଆନନ୍ଦରେ 
ତାହା ମସ୍ତକରେ ବନ୍ଧନ କଲେ ଓ ବିଗ୍ରହଙ୍କୁ କିଛି ପ୍ରଣାମୀ 
ପ୍ରଦାନ କଲେ। ମହନ୍ତ ମହାରାଜ ତାଙ୍କୁ କିଛିଦିନ ପୁରୀରେ 
ରହିବାକୁ ଅନୁରୋଧ କରିବାରୁ ସେ କହିଲେ, “ ମହାପ୍ରଭୁ 
ଏଠାରେ ଅଠର ବର୍ଷ ରହିଥୁଲେ; ମୁଁ କଂଣ ଅଠର ମାସ ବି 
ରହିପାରିବି ନାହିଁ!” ତାଙ୍କର ଇଚ୍ଛା ପ୍ରାୟ ପୂର୍ଣ ହୋଇଥଲା; 
ସେ ପନ୍ଦର ମାସ ପୁରୀରେ ଅବସ୍ଥାନ କରିଥୁଲେ । 


ଚକ୍ରତୀର୍ଥ 


ଦିନେ ଅତି ପ୍ରତ୍ୟୁଷରେ ଗୋସ୍ଵାମୀପ୍ରଭୁ ଚକ୍ର ତୀର୍ଥ 
ଦର୍ଶନରେ ବହିର୍ଗତ ହେଲେ। ବଡ଼ ଦେଉଳର ପୂର୍ବକୁ ପ୍ରାୟ 
ଦୁଇମାଇଲ ଦୂରରେ ବାଙ୍କୀ ମୁହାଣ ନଦୀର ମୁହାଣ ପାଖରେ 
ଏହି ତୀର୍ଥ ଅବସ୍ତିତ। ଏଠାରେ ଚକ୍ରନାରାୟଣଙ୍କ ମନ୍ଦିର ଅଛି । 
ଲକ୍ଷ୍ମୀଙ୍କର ପିତା ବରୁଣ ଏଠାରେ ବାସ କରନ୍ତି ବୋଲି ଧାରଣା 
ଅଛି; ଏବଂ ଶ୍ଵଶୁର ଘରୁ ଜଗନ୍ନାଥଙ୍କ ପାଇଁ ଭାର ଆସେ। 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁ ବଡ଼ଦେଉଳ ନିକଟରେ ଟିଣ ଦାସ (ଏ 
ସର୍ବଦା ଟିଣ ବଜାଇ ଭଜନ କରନ୍ତି ବୋଲି ଏହାଙ୍କର ଏପରି 
ନାମ ହୋଇଛି) ଓ ଅନ୍ୟ ଜଣେ ସାଧୁଙ୍କୁ କିଛି ପଇସା ଦେଇ 
ଏବଂ ଗୋରୁମାନଙ୍କୁ ଘାସ ଦେଇ ଚାଲିଲେ। ସିଧା ରାସ୍ତାରେ 
ଗଲେ ବାଲିରେ ଚାଲିବାକୁ କ୍ଲେଶ ହେବା ଆଶଙ୍କାରେ ସେ 
କଚେରୀ ରାସ୍ତା ଦେଇ ଯାତ୍ରା କଲେ। ଚକ୍ରତୀର୍ଥରେ ଉପନୀତ 
ହେବା ମାତ୍ରକେ କେତେକ ବ୍ରାହ୍ମଣ ଆସି ସେଠାରେ କରଣୀୟ 
କାର୍ଯ୍ୟ କରିବାକୁ ଅନୁରୋଧ କଲେ। ସେଠାରେ ଅଳ୍ପ ଜଳ 
ଥିବାରୁ ଗୋସ୍ଵାମୀପ୍ରଭୁ ବସି କଟି ପର୍ଯ୍ୟନ୍ତ ବୁଡ଼ାଇ ଉଠିଲେ; 
ଅନ୍ୟମାନେ ଜଳରେ ଶୋଇ ସ୍ଵାନ କଲେ। ତପ୍ପରେ ସମସ୍ତେ 
ବିଧ୍ଵ ଅନୁସାରେ ବାଲୁକାରେ ମନ୍ଦିର ପ୍ରସ୍ତୁତ କଲେ । କେତେକ 
ତୀର୍ଥୋଚିତ ପିଣ୍ଡତର୍ପଣାଦି ପ୍ରଦାନ କଲେ । ପଣ୍ଡାମାନେ 
କହିଲେ, .“ କ୍ଷୀରୋଦ ସାଗରରୁ ଦାରୁବ୍ରହ୍ମ ଭାସି ଭାସି ଏଠାରେ 
ଲାଗିବାରୁ ମହାରାଜ ଇନ୍ଦ୍ରଦ୍ୟୁମ୍ନ ମହା ସମାରୋହରେ ଅର୍ଚ୍ଚନା 
କରି ତାହାଙ୍କୁ ଯଜ୍ଞବେଦୀ ମନ୍ଦିରକୁ ନେଇଯାଆନ୍ତି ; ଏବଂ ସ୍ଵୟଂ 
ଭଗବାନ ବିଶ୍ବକର୍ମା ରୂପରେ ଆସି ସେଥୁରେ ବଳଭଦ୍ର, 
ସୁଭଦ୍ରା, ଜଗନ୍ନାଥ ଓ ସୁଦର୍ଶନ, ଏହି ଚାରି ବିଗ୍ରହ ନିର୍ମାଣ 
କଲେ। ” ତପ୍ପରେ ଗୋସ୍ଵାମୀପ୍ରଭୁ ଚକ୍ରନାରାୟଣ ବିଗ୍ରହ ଦର୍ଶନ 
କଲେ। ସେବକ ମନ୍ଦିର ମରାମତି ପାଇଁ ପଚିଶ ଟଙ୍କା ଭିକ୍ଷା 
କରିବାରୁ ଗୋସ୍ଵାମୀପ୍ରଭୁ ତାଙ୍କୁ ଆଶ୍ରମକୁ ଯାଇ ଘେନିଆସିବାକୁ 
କହିଲେ ଏବଂ ଆଶ୍ରମକୁ ପ୍ରତ୍ୟାଗମନ କଲେ। ତାଙ୍କ ସାଙ୍ଗରେ 
ଆସିଥିବା ସେବକଙ୍କୁ ପଚିଶ ଟଙ୍କା ପ୍ରଦାନ କଲେ। 
ଗୁଣ୍ଡିଗ୍‌ ମନ୍ଦିର 

ଗୋସ୍ଵାମୀପ୍ରଭୁ ଦିନେ ପ୍ରତ୍ୟୁଷରେ ଆଶ୍ରମରୁ ବାହାରି 
ମନ୍ଦିର ପ୍ରତି ଦୃଷ୍ଟିପାତପୂର୍ବକ ପ୍ରଣାମ କଲେ ଏବଂ ଗୁଣ୍ଡିଗ୍‌ ମନ୍ଦିର 
ଅଭିମୁଖରେ ଯାତ୍ରା କଲେ। ରଥଯାତ୍ରା ସମୟରେ ଜଗନ୍ନାଥ 
ପ୍ରଭୃତି ରଥରେ ଯାଇ ଏହି ମନ୍ଦିରରେ ଅବସ୍ଥାନ କରନ୍ତି । ପୂର୍ବେ 
ଏହି ସ୍ଥାନରେ ମହାରାଜ ଇନ୍ଦ୍ରଦ୍ୟୁମ୍ନ ସହସ୍ର ଅଶ୍ଵମେଧ ଯଜ୍ଚ 
କରିଥୁଲେ ଏବଂ ସମୁଦ୍ରରୁ ଦାରୁବ୍ରହ୍ମ ଆଣ୍ଠି ସେହି ଯଜ୍ଞବେଦୀ 
ଉପରେ ସ୍ଫ୍ରାପନ କରିଥଲେ । ସେଠାରେ ସେହି ଦାରୁଚବ୍ରହ୍ମରୁ 
ଚତୁର୍ଵା ମୂର୍ରି ପ୍ରକାଶିତ ହୋଇଥିଲେ । ଠାକୁରମାନଙ୍କର ଏଠାରେ 
ଜନ୍ମ ହୋଇଥଲା ବୋଲି ଏହାର ନାମ ଜନ୍ମସ୍ଫାନ, ଜନକପୁର 
ବା ଜନକପୁରୀ ମଧ୍ଯ। ଇନ୍ଦ୍ରଦ୍ୟୁମ୍ନ ଏହି ସ୍ତ୍ରାନରୁ ତିନୋଟି ରଥରେ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ମୁର୍ଭିମାନଙ୍କୁ ଆଣି ମନ୍ଦିରରେ ପ୍ରତିଷ୍ଠିତ କଲେ। ସେ ପ୍ରଥମେ 
ନୃସିଂହଙ୍କୁ ପ୍ରତିଷ୍ଠା କରି ପରେ ଯଜ୍ଞ କରିଥିବାରୁ ଗୁଣ୍ଡିଗ୍‌ ମନ୍ଦିର 
ଓ ତନ୍ନିକଟସ୍କ ନୃସିଂହ ମନ୍ଦିର ନୃସିଂହକ୍ଷେତ୍ର ନାମରେ ମଧ୍ଯ 
ପରିଚିତ। 

ମହାରାଜ ଇନ୍ଦ୍ରଦ୍ୟୁମ୍ନ ଅଶ୍ଵମେଧ ଯଜ୍ଞ ସମୟରେ ଅସଂଖ୍ୟ 


ଗୋଦାନ କରିଥିଲେ। ସେହି ଧେନୁମାନଙ୍କର ଖୁରାବାଜି ଯେଉଁ 


ଖାତ ହେଲା ତାହା ଦାନକାଳରେ କରଚ୍ଯୟୁତ ଜଳରେ ପୂର୍ଣ୍ଣ 


ହୋଇ ଏକ ପୁଷ୍କରିଣୀ ହୋଇଗଲା। ଗୁଣ୍ଡିଗ୍‌ ମନ୍ଦିରର ଉତ୍ତରକୁ 


ପ୍ରାୟ ପାଞ୍ଚ ଏକର ଜମି ଉପରେ ଏହି ପୁଷ୍କରିଣୀ ଅବସ୍ଥିତ । 
ପ୍ରବାଦ ଅଛି ଯେ ଯେଉଁ ଲୋକେ ବଡ଼ ବଡ଼ ପଥର ବୋହି 
ଜଗନ୍ନାଥ ମନ୍ଦିର ନିର୍ମାଣ କରାଇବାରେ ସାହାଯ୍ୟ କରିଥଲେ 
ସେମାନେ କୁର୍ମ ହୋଇ ଏହି ପୁଷ୍କରିଣୀ ମଧ୍ଯରେ ରହିଛନ୍ତି । 


ନୀଳଗିରିସ୍ଥ୍ରିତ ଦେବାଳୟରୁ ନବଦିବସ ପାଇଁ ବହିର୍ଗତ 
ହୋଇ ପରମ ପବିତ୍ର ଅଶ୍ଵମେଧ ଯଜ୍ଞ ସମ୍ଭୂତ ଇନ୍ଦ୍ରଦ୍ୟୁମ୍ନ 
ସରୋବର କୂଳସ୍କୁ ନୃସିଂହ କ୍ଷେତ୍ରାନ୍ତର୍ଗତ ସ୍ଵଜନ୍ମସ୍ପାନ୍‌ 
ମହାବେଦୀରେ ଭଗବାନଙ୍କର ଏକ ସପ୍ତାହ ଅଧୂଷ୍ଠାନ ହିଁ 
ଗୁଣ୍ଡିଚାଯାତ୍ରା। ଏହି ଗୁଣ୍ଡିଗ୍‌ ଯାତ୍ରାରେ ଠାକୁରମାନେ ରଥରେ 
ଯାତ୍ରା କରୁଥିବାରୁ ଏହାକୁ ରଥଯାତ୍ରା କୁହାଯାଏ। ଆଷାଢ଼ 
ଶୁକ୍ଳ ଦ୍ବିତୀୟାରେ ଠାକୁରମାନେ ମନ୍ଦିର ତ୍ୟାଗ କରି ଗୁଣ୍ଡିଗ୍‌ 


ମନ୍ଦିରରେ ସାତ ଦିନ ଅବସ୍ଥାନ କରି ନବମ ଦିନ ଅର୍ଥାତ୍‌ 


ଦଶମୀରେ ମନ୍ଦିରକୁ ବାହୁଡ଼ନ୍ତି ବୋଲି ଏହାକୁ ନବଦିନ ଯାତ୍ରା 
କହନ୍ତ। ଗୃଣ୍ଡିଗ୍‌ ଅବସ୍ଲୁାନର ସାତ ଦିନ ମଧ୍ଯରେ 
ଠାକୁରମାନଙ୍କର ଦଶାବତାର ବେଶ ହୁଏ। ପ୍ରବାଦ ଅଛି ଯେ 
ଇନ୍ଦ୍ରଦ୍ୟୁମ୍ବଙ୍କ ରାଣୀ ଗୁଣ୍ଡିର୍‌ ଦେବୀଙ୍କ ନାମାନୁସାରେ ମନ୍ଦିରର 
ନାମ ଗୁଣ୍ଡିଗ୍୍‌ ମନ୍ଦିର ଓ ଯାତ୍ରାର ନାମ ଗୁଣ୍ଡିଗ୍‌ ଯାତ୍ରା ହୋଇଛି । 


ଗୁଣ୍ଡିଗ୍‌ ମନ୍ଦିରରେ ବଡ଼ଦେଉଳର ଯାବତୀୟ ନୀତି 
ଚଳେ ଓ ସେଠାରେ ଠାକୁରମାନଙ୍କର ଭୋଗ ରନ୍ଧା ହୁଏ। 
ପୂର୍ବେ ଶାସନୀ ବ୍ରାହ୍ମଣମାନେ ଏହି ଭୋଗକୁ ମହାପ୍ରସାଦ ବୋଲି 
ସ୍ଵୀକାର କରୁ ନଥ୍ଲେ । ବଡ଼ଦେଉଳରେ ଠାକୁରମାନେ 
ରନ୍ଵସିଂହାସନରେ ଉପବିଷ୍ଟ ଥିବା ସମୟରେ ଯେଉଁ ଭୋଗ 
ଦିଆହୁଏ ତାହା ବିମଳାଙ୍କୁ ସମର୍ପଣ ହେଲା ପରେ ହଁ ମହାପ୍ରସାଦ 
ହୁଏ। ବର୍ଭମାନ ସେପରି ଆପରି ଦେଖାଯାଏ ନାହିଁ। 


୫୬୭ 


ଠାକୁରମାନେ ରଥରେ ଗୁଣ୍ଡିଗ୍୍‌ ମନ୍ଦିରକୁ ଯିବା ପଥରେ 
ମାଉସୀମାଙ୍କ ମନ୍ଦିର ଆଗରେ କିଛି ସମୟ ରହନ୍ତି । ଏଠାରେ 
ନାନା ପ୍ରକାର ପିଠାପଣା ଭୋଗ ହୁଏ । ଠାକୁରମାନେ ଏଠାରେ 
କିଛି ସମୟ ବିଶ୍ରାମ କରି ଜଳପାନ କରି ଯାତ୍ରା କରନ୍ତି । ଏହି 
ମାଉସୀମା ଜଗନ୍ନାଥଙ୍କର ମାଉସୀମା । ମାଉସୀମାଙ୍କୁ ଅର୍ଦ୍ଧାଶନୀ 
ଦେବୀ ବୋଲି କହନ୍ତି । ମହାପ୍ରଳୟ କାଳରେ ପ୍ରଳୟର ଅର୍ବ୍ଧାଂଶ 
ଜଳ ଏହି ଦେବୀ ଅଶନ ବା ଭକ୍ଷଣ କରନ୍ତି ବୋଲି ତାଙ୍କର 
ଏପରି ନାମ ହୋଇଛି । ଏହାଙ୍କର ଗୋଟିଏ କ୍ଷୁଦ୍ର ମନ୍ଦିର ଗୁଣ୍ଡିଗ୍‌ 
ମନ୍ଦିର ଓ ବଡ଼ ଦେଉଳର ମଧ୍ଯବର୍ଭୀ ସ୍ତ୍ରାନରେ ବଡ଼ଦାଣ୍ଡର 
ପୂର୍ବପାର୍ଶ୍ଵରେ ଅବସ୍ଥିତ । ପୂର୍ବକାଳରେ ମାଉସୀମାଙ୍କ ମନ୍ଦିର ଓ 
ଗୁଣ୍ଡିଗ୍‌ ମନ୍ଦିରର ମଧ୍ଯଭାଗରେ ବାଙ୍କୀମୁହାଣ ନଦୀ ପ୍ରବାହିତ 
ହେଉଥିବାରୁ ନଦୀର ଅପରପାର୍ଶ୍ଵରେ ଆଉ ତିନିଗୋଟି ରଥ 
ପ୍ରସ୍ତୁତ ହେଉଥୁଲା। ଉକ୍ତ ନଦୀ ପୋତା ହେବା ପରେ 
ତିନିଗୋଟି ରଥରେ କାର୍ଯ୍ୟ ଚାଲିଛି । 

ଗୋସ୍ଵାମୀପ୍ରଭୁ ପଥରେ ମାଉସୀମାଙ୍କ ମନ୍ଦିର ଦର୍ଶନ କରି 
ଗୁଣ୍ଡିଗ୍ର ମନ୍ଦିରରେ ରନ୍ନବେଦୀ ପ୍ରଭୃତି ଦର୍ଶନ କଲେ । ଏଠାରେ 
ନିଯୁକ୍ତ ଜଣେ ପ୍ରହରୀ ସମସ୍ତଙ୍କ ମସ୍ତକରେ ପହଁରା ବା ମାର୍ଜନୀ 
ସ୍ପର୍ଶ କରାଇବାରୁ ଗୋସ୍ଵାମୀପ୍ରଭୁ ଆଦରର ସହିତ ନିଜ 
ମସ୍ତକରେ କେତେ ଆଘାତ ଗ୍ରହଣ କଲେ ଏବଂ ଗୁଣ୍ଡିଚା 
ମନ୍ଦିରରେ ଦଶ ଟଙ୍କା ପ୍ରଣାମୀ ଦେଲେ। ତତ୍‌ପରେ ସେ 
ଯଜ୍ଞବେଦୀର କୂପରୁ ଜଳ ଉତ୍ତୋଳନ କରାଇ କିଛି ପାନ 
କଲେ। ଇନ୍ଦ୍ରଦ୍ୟୁମ୍ନ ସରୋବରର କୁର୍ମମାନଙ୍କ ପାଇଁ କିଛି ମୁଆଁ 
କିଣିନେଲେ। ସରୋବରରେ କଚ୍ଛପମାନଙ୍କୁ ଆହାର ପ୍ରଦାନ 
କରି ସେମାନଙ୍କର ଭୋଜନ ସନ୍ଦର୍ଶନରେ ଗୋସ୍ଵାମୀପ୍ରଭୁ 
ଆନନ୍ଦ ପ୍ରକାଶ କଲେ। ତାଙ୍କ ନିର୍ଦ୍ଦେଶରେ କେତେକ ଶିଷ୍ୟ 
ସେଠାରେ ତର୍ପଣାଦି ପିତୂୃକାର୍ଯ୍ୟ ସାଧନ କଲେ। 


_ ମନ୍ଦିର ସନ୍ନିକଟ ପ୍ରକାଣ୍ଡ ବଟବୃକ୍ଷ ଦେଖୂ ଗୋସ୍ଵାମୀପ୍ରଭୁ 
କହିଲେ ଯେ ଏହିସବୁ ପ୍ରାଚୀନ ବୃକ୍ଷ ଦେବତ୍ବ ଲାଭ କରିଛନ୍ତି । 
ସରୋବରର ଘାଟ ଉପରେ ଥବା ନୀଳକଣ୍ଠେଶ୍ଵର ମହାଦେବଙ୍କ 
ମନ୍ଦିରରେ ପ୍ରବେଶ କରି ପଣ୍ଡାଙ୍କୁ ପାଞ୍ଚ ଟଙ୍କା ଦର୍ଶନୀ ଦେଲେ 
ଏବଂ ଦାଉଜୀଙ୍କୁ କହିଲେ, “ ତୁ ଏହି ମହାଦେବଙ୍କ ନିକଟରେ 
ପ୍ରାର୍ଥନା କର ତତେ ଯେପରି ବିବାହ କରିବାକୁ ନ ପଡ଼େ।” 


୫୬୮ 


କିନ୍ତୁ ଗୋସ୍ଵାମୀପ୍ରଭୂଙ୍କ ମହାପ୍ରୟାଣ ପରେ ତାଙ୍କର 
ବିବାହଯୋଗ୍ୟ ବୟସ ହେବାରୁ ତାଙ୍କ ଅନିଚ୍ଛାରେ ପିତାମାତା 
ଗୋସ୍ଵାମୀପ୍ରଭୁଙ୍କ ଉପଦେଶ ଭୁଲିଯାଇ ତାଙ୍କୁ ବିବାହ ଦେଲେ; 
କିଛିଦିନ ପରେ ସେ ଦେହତ୍ୟାଗ କଲେ। ସେତେବେଳେ 
ଗୋସ୍ଵାମୀପ୍ରଭୁଙ୍କ ନିଷେଧର କାରଣ ବୁଝି ପାରି ପିତାମାତା 
ମ୍ରିୟମାଣ ହେଲେ। ଗୋସ୍ବାମୀପ୍ରଭୁ ଗୁଣ୍ଡିଚା ମନ୍ଦିର ଓ ପୁଷ୍କରିଣୀ 
ଦର୍ଶନ ପରେ କହିଲେ, “ଏହି ସବୁ ମୋର ବହୁକାଳର 
ପରିଚିତ ପରି ମନେହେଉଛି। ମହାପ୍ରଭୁ ଏହି ସ୍ଥାନ କେତେ 
ପରିଷ୍କାର କରୂଥ୍‌ଲେ। ଆଉ ଏ ସ୍କାନ ଦେଖା ନ 
ହୋଇପାରେ । ” 


ଶ୍ରୀରାମନବମୀର ଦିନକ ପରେ ଅର୍ଥାତ୍‌ ଚୈତ୍ର ଶୁକ୍ଳ 
ଦଶମୀରେ ଗୋସ୍ଵାମୀପ୍ରଭୁ ସଶିଷ୍ୟ ହରଚଣ୍ଡୀ ସାହିରେ 
ଶୋଭାଯାତ୍ରା ଦେଖୂଗଲେ । ରାବଣ, ଦେବ, ଦେବୀ, ସିପାହୀ 
ପ୍ରଭୃଚି ସାଜି ଅନେକ ଲୋକ ଚାଲିଥାନ୍ତି । ଗୋସ୍ଵାମୀପ୍ରଭୁ 
ଦର୍ଶନାନ୍ତେ ଅନେକ ରାତ୍ରିରେ ଆଶ୍ରମକୁ ଫେରିଲେ। 


ଦିନେ ଦୁଇଜଣ ସାହେବ ଗୋସ୍ବାମୀପ୍ରଭୁଙ୍କ ସହିତ ଦେଖା 
କରିବାକୁ ଇଚ୍ଛା କରି କେଉଁ ସମୟରେ ଦେଖା ହୋଇପାରିବ 
ବୋଲି ଜାଣିବାକୁ ଚାହିଁଲେ । ଗୋସ୍ଵାମୀପ୍ରଭୁ ପରଦିନ ସକାଳ 
୧୦ଟା ମଧ୍ଯରେ ଦେଖା ହେବ ବୋଲି ଜଣାଇଦେଲେ। 
ପରଦିନ ସେ ୧୦ ଟା ପର୍ଯ୍ୟନ୍ତ ଅପେକ୍ଷା କରି ତପ୍ପରେ ନିଜର 
ପ୍ରାତ୍ୟହିକ କାର୍ଯ୍ୟରେ ବ୍ୟାପୂତ ରହିଲେ। ସାହେବ ଦୁହେଁ 
୧୦ଟା ପରେ ଆସିବାରୁ ତାଙ୍କର ଦେଖା ନ ପାଇ ନିଜର 
ତ୍ରୁଟି ବୁଝିପାରି ଫେରିଗଲେ । 

ଆଉ ଦିନେ ଜଣେ ସାହେବ ଆସି ଗୋସ୍ବାମୀପ୍ରଭୁଙ୍କୁ 
ଭୋଜନ ମାଗିଲେ। ସାହବଙ୍କୁ ଗୋଟିଏ ଟଙ୍କା ଦିଆହେବାରୁ 
ସେ ତାହା ନ ନେଇ ଭୋଜନ ଚାହିଁଲେ। ତେଣୁ ତାଙ୍କୁ 
ମହାପ୍ରସାଦ ପ୍ରଦତ୍ତ ହେବାରୁ ସେ ତୃପ୍ତି ଓ ଆନନ୍ଦର ସହିତ 
ଆକଣ୍ଠ ଭୋଜନ କରି ଚାଲିଗଲେ । 


ମାର୍କଣ୍ଡେଶ୍ଵର 


ଭୂଗୁବଂଶଜ ମୂକଣ୍ଡଙ୍କ ପୁତ୍ର ମାର୍କଣ୍ଡେୟ ତପଃସିଦ୍ଧ ହୋଇ 
ଭଗବାନଙ୍କୁ ନରନାରାୟଣ ରଷିଦ୍ବୟରୂପେ ଦର୍ଶନ ଲାଭ 
କଲେ। ଭଗବାନ ତାଙ୍କୁ ବର ମାଗିବାକୁ କହବାରୁ ସେ ପୂଣ୍ଠକାମ 


ଶ୍ରୀ ବିଜୟକୃଷ୍ଣ ଚରିତ 


ହୋଇ ତାଙ୍କର ମାୟା ଦର୍ଶନ କରିବାକୁ ଇଚ୍ଛା କଲେ । ଭଗବାନ 


ତଥାସ୍ତୁଂ କହି ଅନ୍ତର୍ହବିତ ହେଲେ। ମହା ପ୍ରଳୟ ଉପସ୍ଥିତ 


ହେଲା; ପ୍ରଳୟ ଜଳରେ ସମସ୍ତ ସୃଷ୍ଟ ପଫ୍ଲାବିତ ହେଲା। 
ମାର୍କଣ୍ଡେୟ ଏକାକୀ ସେହି ବାତ୍ୟା ବିତାଡ଼ିତ, ନାନା ହିଂ ସ୍ରଜନ୍ତୁ 
ସମାକୁଳ ପ୍ରଳୟଜଳରେ ଭାସମାନ ହୋଇ ଅତ୍ୟନ୍ତ ବ୍ୟାକୁଳ 
ହୋଇପଡ଼ିଲେ। ବହୁକାଳ ଜଳରେ ଭାସି ଭାସି କୌଣସି 
ଆଶ୍ରୟ ପାଇଲେ ନାହିଁ। ଶେଷରେ ଶ୍ରୀ ପୁରୁଷୋତ୍ତମ କ୍ଷେତ୍ରରେ 
ଫଳପଲ୍ଲବ ଶୋଭିତ ଏକ ବଟବୃକ୍ଷର ପତ୍ର ଉପରେ ଗୋଟିଏ 
ଶିଶୁ ଶାୟିତ ଥୁବାର ଦେଖ୍‌ ତାଙ୍କ ନିକଟକୁ ଯାଆନ୍ତେ ସେ 
ତାଙ୍କ ନିଃଶ୍ଵାସରେ ମଶକ ସଦୃଶ ତାଙ୍କ ଉଦରରେ ପ୍ରବେଶ 
କରି ଚତୁର୍ଦ୍ଦଶ ଭୁବନ ଦେଖ ସୁଦ୍ଧା ତାହାର ଅନ୍ତ ପାଇଲେ 
ନାହିଁ। ହଠାତ୍‌ ସେହି ଶିଶୁଙ୍କ ନିଃଶ୍ଵାସରେ ବହିର୍ଗତ ହୋଇ 
ସେ ପୁଣି ସେହି ଜଳାର୍ଣ୍ଣବରେ ପତିତ ହେଲେ । ଶିଶୁରୂପୀ 
ଭଗବାନଙ୍କୁ ଦର୍ଶନ କଲେ । ଭଗବାନ କହିଲେ, “ ଏହି କ୍ଷେତ୍ର 
ମୋର ଅତ୍ୟନ୍ତ ପ୍ରିୟ: ଏଠାରେ ସୃଷ୍ଟି, ପ୍ରଳୟ ଓ ସଂସୃତି ନାହିଁ । 
ତୁମେ ଏହି ତୀର୍ଥରେ ବାସ କରି ମୋର ଦ୍ଵିତୀୟ ତନୁ ଶିବଙ୍କୁ 
ଆରାଧନା କଲେ ଅଜରାମର ହୋଇ ରହିବ । ” ମାର୍କଣ୍ଡେୟ 
ଏହି ବର ପାଇ ବଟବୃକ୍ଷର ବାୟୁକୋଣରେ ଗୋଟିଏ ଗର୍ଭ 
କରି ସେହି ତୀର୍ଥତୀରରେ ମହାଦେବଙ୍କୁ ପୂଜା କରି ମୃତ୍ୟୁଞ୍ଜୟ 
ହେଲେ। ଏହି ଗର୍ତ ମାର୍କଣ୍ଡେୟ ପୁଷ୍କରିଣୀ, ଏଠାରେ ସ୍ଵାନ 
କରି ମହାଦେବଙ୍କୁ ଦର୍ଶନ କଲେ ଅଶ୍ଵମେଧ ଯଜ୍ଞର ଫଳ 
ଲାଭ ହୁଏ। 


ଦିନେ ଗୋସ୍ଵାମୀପ୍ରଭୁ କତିପୟ ଶିଷ୍ୟଙ୍କୁ ନେଇ ବହୁ 
କଷ୍ଟରେ ସେହି ପୁଷ୍କରିଣୀର ସୋପାନାବଳୀରେ ଅବତରଣ 
ପୂର୍ବକ ଜଳ ସ୍ପର୍ଶ କରି ତତ୍ରସ୍ତ ଶିବଙ୍କୁ ଦର୍ଶନ କରି ଆଶ୍ରମକୁ 
ପ୍ରତ୍ୟାବୃତ ହେଲେ। 
ଜଗନ୍ନାଥବଲ୍ଲଭ ମଠ 


ଶ୍ରୀ ଗୌରାଙ୍ଗଦେବଙ୍କର ପୁରୀ ଅବସ୍ଫାନ ସମୟରେ ଏହା 
ଥଲା ପୁଷ୍ପୋଦ୍ୟାନ ଓ ଶ୍ରୀ ରାୟ ରାମାନନ୍ଦଙ୍କର ବାସସ୍ପାନ। 
ମହାପ୍ରଭୁ ଅନେକ ସମୟରେ ଏଠାକୁ ଆଗମନ କରି ଭକ୍ତଗଣଙ୍କ 
ସହିତ ଏଠାରେ ବିଶ୍ରାମ ଓ କୀଉଁନ ମହୋତ୍ସବାଦି କରନ୍ତି। 
କାଳକ୍ରମେ ଏହା ଜଗନ୍ନାଥବଲ୍ଲଭ ମଠ ଆଖ୍ୟା ଧାରଣ କରେ। 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଗୋସ୍ଵାମୀପ୍ରଭୁ ଦିନେ ସଶିଷ୍ୟ ଏହି ମଠ ଦର୍ଶନ କରିବାକୁ 


ବାହାରିଲେ । ସେଠାରେ ଯୋଗସିଵଦ୍ଧ ଭୁତାନନ୍ଦ ସ୍ଵାମୀ ନାମକ 


ଏକ ମହାମ୍ବା ବାସ କରୁଥ୍‌ଲେ। ସେ ଗୋସ୍ଵାମୀପ୍ରଭୁଙ୍କୁ 


ଉଦ୍ୟାନର ସମସ୍ତ ପ୍ରସିଦ୍ଧ ସ୍ଥାନ ଦେଖାଇଥ୍ବଲେ। ଅଞ୍ଜନାମାୟୀ 
ବେଦୀର ପୂର୍ବ ପାଖରେ ଗୋଟିଏ ସ୍ଥାନ ଦେଖାଇ କହିଲେ 
ଯେ ସେହି ସ୍ଫାନରେ ମହାପ୍ରଭୁ ଭାବାବେଶରେ ସାତଦିନ 
ସମାଧ୍ସ୍ଫକ୍‌ ଥ୍‌ଲେ। ତାଙ୍କ କଥାରୁ ଜଣାଯାଉଥୁଲା ଯେ ସେ 
ମହାପ୍ରଭୁଙ୍କର ପୁରୀ ଲୀଳାର ସାକ୍ଷାତ୍‌ ଦ୍ରଷ୍ଟା ଥୁଲେ। ସେ 
ଆଜନ୍ମବ୍ରହ୍ମଚାରୀ ଓ ହଠଯୋଗସିଦ୍ଧ ଥୁବାରୁ ତାଙ୍କୁ ଚାରିଶତ 
ବର୍ଷରୁ ଅଧ୍ୟକ ବୟସ ହୋଇଥୁଲେ ସୁଦ୍ଧା ଦେଖୁବାକୁ ଷାଠିଏ 
ବର୍ଷ ବୟସର ବୋଲି ଜଣା ପଡୁଥୁଲେ । ତାଙ୍କର କିଞ୍ଚୁତ୍‌ ପରିଚୟ 
ଓ ଗୋସ୍ବଵାମୀପ୍ରଭୁଙ୍କ ସହିତ ତାଙ୍କର ଘନିଷ୍ଠତା ସମ୍ବନ୍ଧରେ 
କେତେକ ଆଭାସ ଏଠାରେ ପ୍ରଦତ୍ତ ହେଉଛି। 


ସେ ପୁର୍ବେ ଏହି ଜଗନ୍ନାଥବଲ୍ଲଭ ମଠର ମହନ୍ତ ଥୁଲେ । 
ଲୋକେ ତାଙ୍କର ପ୍ରକୃତ ସ୍ଵରୂପ ନ ଜାଣି ତାଙ୍କୁ ଏକ ନରହତ୍ୟା 


ଅଭିଯୋଗରେ ଅପରାଧୀ ସାବ୍ୟସ୍ତ କରାଇବା ଫଳରେ ତାଙ୍କୁ 


କାରାଦଣ୍ଡ ଭୋଗ କରିବାକୁ ପଡ଼ିଥଲା; କିନ୍ତୁ ହାଇକୋର୍ଟରେ 
ତାଙ୍କର ନିର୍ଦ୍ଦୋଷତା ପ୍ରତିପାଦିତ ହେବାରୁ ସେ କାରାମୁକ୍ତ 
ହେଲେ। ତଥାପି ସ୍ଫ୍ରାନୀୟ ଲୋକେ ତାଙ୍କୁ ପୁନର୍ବାର ମହନ୍ତ 
ପଦରେ ଅଧୂଶ୍ଚିତ କରାଇଦେଲେ ନାହିଁ। ଗୋସ୍ଵାମୀପ୍ରଭୁ ଏହି 
ମହାମ୍।ଙ୍କର ମହତ୍ତ୍ବ ପୂଚାର କରାଇବା ଫଳରେ 
ଜନସାଧାରଣଙ୍କର ତାଙ୍କ ପ୍ରତି ପୂର୍ବଭାବ ଫେରିଆସିଲା । 
ଗୋସ୍ଵାମୀପ୍ରଭୁ କଥାପ୍ରସଙ୍ଗରେ ଥରେ ପ୍ରକାଶ କରିଥୁଲେ ଯେ 
ସ୍ଵାମୀଜୀଙ୍କର ସଙ୍ଗ ଲାଭ କରିବା ତାଙ୍କର ପୁରୀ ଆଗମନର 
ଅନ୍ୟତମ କାରଣ। ସ୍ଵାମୀଜୀ ଗୋସ୍ଵାମୀପ୍ରଭୁଙ୍କ ନିକଟକୁ ଅନେକ 
ସମୟରେ ଆଗମନ କରି ନାନା ଧର୍ମତତ୍ତ୍ଵ ଆଲୋଚନା 
କରୁଥୁଲେ। ନରେନ୍ଦ୍ର ସରୋବରର ଉତ୍ତରପାରସ୍କ୍‌ ସ୍ଫାନ 
ମହାପ୍ରଭୁଙ୍କର ଏକ ଲୀଳାସ୍ଥାନ ଥିଲା ଏବଂ ସେ ସରୋବରରେ 
ସ୍କାନ କରି ତତ୍ରସ୍ଫ୍ଵ ବଟବୃକ୍ଷରେ ବହିର୍ବାସାଦି ଶୁଖାଉଥୁଲେ ଓ 
ତାହା ତଳେ ପାଠ ଶ୍ରବଣ କରୁଥୁଲେ । ସେଠାରେ ମଧ୍େ ମଧ୍ଧ 
ବନ ଭୋଜନ କରୁଥିଲେ। ଏହିସବୁ କଥା ସ୍ଵାମୀଜୀ 
ଗୋସ୍ଵାମୀପ୍ରଭୁଙ୍କୁ କହି ସେହି ସ୍ଥାନ ଦେଖାଇଥଲେ। ବର୍ଭମାନ 
ସେହି ସ୍ଫ୍ରାନରେ ଗୋସ୍ଵାମୀପ୍ରଭୁଙ୍କ ସମାଧ୍ ମନ୍ଦିର ଅବସ୍ଥିତ। 


୫୬୯ 


ଉକ୍ତ ବଟବୃକ୍ଷର ଅବଶେଷ ସେଠାରେ ବର୍ଭମାନ ଅଛି। ଏହି 
ସମାଧୂ ମନ୍ଦିର ଜଟିୟା ବାବା ମଠ ନାମରେ ପରିଚିତ । 


ଦିନେ ସ୍ଵାମୀଜୀ ଗୋସ୍ଵାମୀପ୍ରଭୁଙ୍କ ନିକଟରେ ବସି ଏକ 
ଦୃଷ୍ଟିରେ ତାଙ୍କୁ କିଛିକ୍ଷଣ ନିରୀକ୍ଷଣପୂର୍ବକ ଭାବାବେଶରେ 
କହିଲେ, “ ଶ୍ରୀ ସୂର୍ଯ୍ୟ, ଶ୍ରୀ ମହାଦେବ, ଶ୍ରୀ ନାରାୟଣ, ସାକ୍ଷାତ୍‌ 
ଭଗବାନ।” ଏହା କହି ସେ ଗୋସ୍ବାମୀପ୍ରଭୁଙ୍କୁ ନମସ୍କାର 
କଲେ। ସ୍ଵାମୀଜୀ ତାଙ୍କ ମଧ୍ଯରେ କ'ଣ ଦେଖୁ ଏପରି ସ୍ତବ 
ପ୍ରଣାମ କଲେ ତାହା କିଏ କହିବ ? ଆଉଦିନେ ସ୍ଵାମୀଜୀ 
ଗୋସ୍ଵାମୀପ୍ରଭୁଙ୍କ ନିକଟକୁ ଆସି ତାଙ୍କ ନିର୍ଦ୍ଦିଷ୍ଟ ଆସନରେ ନବସି 
ଝରକାରେ ବସି ତାଙ୍କ ସହିତ ଆଳାପ କରିବାକୁ ଲାଗିଲେ। 
ଏପରି ଉପବେଶନର କାରଣ ତାଙ୍କୁ କେହି କେହି ପଚାରିବାରୁ 
ସେ କହିଲେ, “ ଉଚ୍ଚ ସୁାନରୁ ଭଗବାନଙ୍କୁ ଦର୍ଶନ କରିବା 
ରଷିମାନଙ୍କର ବିଧୁ; ଏଥୁରେ ଭଗବାନ ପ୍ରୀତ ହୁଅନ୍ତି । ମୁଁ ତ 
ରଷି। ” ଗୋସ୍ଵାମୀପ୍ରଭୁଙ୍କ ତିରୋଭାବ ପରେ ସେ ଯୋଗଜୀବନ 
ଗୋସ୍ଵାମୀଙ୍କୁ କହିଲେ, “ ଗୋସାଇଁ ଜୀ ମଣିଷ ନୂହନ୍ତ, 
ଅବତାର। ତାଙ୍କର ଜନ୍ମ ନାହିଁ କି ମୃତ୍ୟୁ ନାହିଁ ଏବଂ କେହି 
ତାଙ୍କର କିଛି କରିପାରନ୍ତି ନାହିଁ। ସମସ୍ତ ତାଙ୍କର ଇଚ୍ଛା। ସେ 
କର୍ମକାଣ୍ଡର ବାହାରେ | ସେ ଯେ ଶ୍ରୀକ୍ଷେତ୍ରରେ ଦେହ ଛାଡ଼ିବେ 
ତାହା ସେ ଜାଣିଥୁଲେ, ତାଙ୍କ ମା ଜାଣିଥିଲେ ଓ ମୁଁ ଜାଣିଥଲି | 
ଅବତାରମାନେ ପ୍ରାୟ ଅଳ୍ପ ବୟସରେ ଦେହ ତ୍ୟାଗ କରିଛନ୍ତି । 
ମୁଁ ରଷିତ ସେଥୁପାଇଁ ଏତେ କାଳ ବଞ୍ଚୁଛି। ଗୋସାଇଁଜୀ 
ଜଗନ୍ନାଥଙ୍କ ସହିତ ମିଶିଯାଇଛନ୍ତି, ଯେପରି ଚୈତନ୍ୟ ମହାପ୍ରଭୁ 
ତୋଟା ଗୋପୀନାଥଙ୍କ ଠାରେ ମିଶି ଯାଇଛନ୍ତି । ମହାପ୍ରସାଦ 
ଦ୍ଵାରା ଏହାଙ୍କର ଭୋଗ ଦେବା ଉଚିତ ନୁହେଁ; କାରଣ 
ଏହାଙ୍କର ପ୍ରସାଦ ହିଁ ମହାପ୍ରସାଦ ତୁଲ୍ୟ।” ଗୋସ୍ଵାମୀପ୍ରଭୁଙ୍କ 
ତିରୋଭାବର ଅଳ୍ପ କାଳ ପରେ ସେହି ସିଦ୍ଧ ମହାପୁରୁଷ 
ଶ୍ରୀକ୍ଷେତ୍ରରେ ଦେହତ୍ୟାଗ କରିଥ୍ବଲେ। 


ଦିନେ ଉକ୍ତ ଭୁତାନନ୍ଦ ସ୍ଵାମୀ ଦ'ଣା ବା ଦହଣା ଚୋରି 
ଉତ୍ସବ ଦର୍ଶନ କରିବାକୁ ଗୋସ୍ଵାମୀପ୍ରଭୁଙ୍କୁ ସଶିଷ୍ୟ ନିମନ୍ତ୍ରଣ 
କଲେ। ଏହି ଉତ୍ସବର ନାମ ଦମନ ଭଞ୍ଜନ ଉତ୍ସବ। ଏହା 
ଚୈତ୍ର ଶୁକ୍ଳ ଚତୁର୍ଦ୍ଦଶୀରେ ଅନୁଷ୍ଚିତ ହୁଏ। ପୂର୍ବେ ଭଗବାନ 
ଏହି ଦିନ ନିଶୀଥ କାଳରେ ଦମନାସୁରକୁ ଦଳନ କରି 
ପରମପ୍ରୀତି ଲାଭ କରିଥୁଲେ ଏବଂ ସେହି ଅସୁରର ଦେହରୁ 


୫୭୦ 


ଏକ ପ୍ରକାର ସୁଗନ୍ଧ ତୃଣ ଜାତ ହୋଇଥିଲା। ଏହି ତୃଣ 
ଜଗନ୍ନାଥଙ୍କ ମସ୍ତକରେ ପ୍ରଦାନ କରାହୁଏ। ଏହି ଉତ୍ସବ 
ଜଗନ୍ନାଥବଲ୍ଲଭ ମଠରେ ଅନୁଞ୍ଢିତ ହୋଇଥାଏ। ଜଗନ୍ନାଥଙ୍କର 
ବିଜୟ ପ୍ରତିମା ରାମ ଓ କୃଷ୍ଣ ବିଗ୍ରହଦ୍ବୟ ଉକ୍ତ ମଠସ୍କ୍‌ 
ମହାବୀରଙ୍କ ନିକଟକୁ ଆସି ଏହି ଦ'”ଣା ବା ଦମନକ ପୁଷ୍ପକ 
ଚୋରୀ କରଡି। ସେଦିନ ରାମକୃଷ୍ଣଙ୍କର ଆଗମନର ବିଳମ୍ବ 
ଥିବାରୁ ଗୋସ୍ବଵାମୀପ୍ରଭୁ ସ୍ଵାମୀଜୀଙ୍କ ବୈଠକଘରେ ଅପେକ୍ଷା 
କଲେ। ସେତେବେଳେ ସ୍ଵାମୀଜୀ ମହାପ୍ରସାଦ ସେବା 
କରୁଥିଲେ। ଗୋସ୍ଵାମୀପ୍ରଭୁ ହସ୍ତ ପ୍ରସାରଣ କରି ପ୍ରସାଦ ପ୍ରାର୍ଥନା 
କଲେ। ସ୍ଵାମୀଜୀ ପ୍ରସାଦ ଦେବାରୁ ଗୋସ୍ଵାମୀପ୍ରଭୁ ତାହା 
ମସ୍ତକରେ ସ୍ପର୍ଶ କରି ସେବା କଲେ। ଶିଷ୍ୟମାନେ ମଧ୍ଯ 
ସେହିପରି କଲେ। ତପ୍ଘପରେ ଉତ୍ସବ ଦର୍ଶନ କରି ସମସ୍ତେ 
ଆଶ୍ରମକୁ ଫେରିଲେ। 


କାଷ୍ଠନିମିତ କ୍ଷୁଦ୍ର ଶ୍ରୀମନ୍ଦିର ମଧ୍ଯରେ ଜଗନ୍ନାଥ, ବଳଭଦ୍ର 
ଓ ସୁଭଦ୍ରାଙ୍କର ମୁଭି କ୍ରୟ କରାଇଆଣି ଗୋସ୍ଵାମୀପ୍ରଭୁ ପ୍ରତ୍ୟହ 
ଚନ୍ଦନ, ତୁଳସୀ ଓ ପୁଷ୍ପଦ୍ବାରା ପୂଜା କରିବାକୁ ଲାଗିଲେ। 


ଗୋଟିଏ କୃଷ୍ଣ ମୁର୍ଭି ପ୍ରାପ୍ତ ହୋଇ ତାହା ମଧ୍ଯ ପୂଜା କଲେ।. 


ଜଗନ୍ନାଥଙ୍କର ଦାନ୍ତକାଠି ମଧ୍ଯ ତାଙ୍କ ଗ୍ରନ୍ଥ ଆସନରେ ସ୍ଫରାପନ 
କରି ପ୍ରତ୍ୟହ ଚନ୍ଦନ, ତୁଳସୀ ଓ ପୁଷ୍ପରେ ପୂଜା କଲେ। ସେ 
କହତ୍ତି ଯେ ଜଗନ୍ନାଥଦେବଙ୍କର ଯାବତୀୟ ବସ୍ତୁ ଚିନ୍ନକୟ ଏବଂ 
ତାହା ପୂଜା କରିବାର କଥା । 


ଲୋକନାଥ 


୧୩୦୫ ସାଲ ବୈଶାଖ ୮ ଦିନ (୧୮୯୮ ମସିହା 
ଅପ୍ରେଲ ୨୨ ତାରିଖ) ସକାଳେ ଗୋସ୍ଵାମୀପ୍ରଭୁ ସଶିଷ୍ଯ 
ଲୋକନାଥଙ୍କ ଦର୍ଶନରେ ବହିର୍ଗତ ହେଲେ । ଏହି ଲୋକ ନାଥ 
ଶ୍ରୀକ୍ଷେତ୍ରର ପଞ୍ଚଦ୍ଵାରପାଳଙ୍କ ମଧ୍ୟରେ ଅନ୍ୟତମ । ଲୋକନାଥ, 
ମାର୍କଣ୍ଡେଶ୍ଵର, ଯମେଶ୍ବର, କପାଳମୋଚନ ଓ ନୀଳକଣ୍ଠ- ଏହି 
ପଞ୍ଚମହାଦେବ ପଞ୍ଚଦ୍ବାରପାଳ । ପୂରୁଷୋତ୍ତମ କ୍ଷେତ୍ରରେ 
ଲୋକନାଥ ଓ ବିମଳା ଦେବୀଙ୍କୁ ଲୋକେ ବିଶେଷ ଭାବରେ 
ମାନନ୍ତି। କଥୁରତ ଅଛି ଯେ ଶ୍ରୀରାମଚନ୍ଦ୍ର ବନବାସ କାଳରେ 
ଉତ୍କଳକୁ ଆଗମନ କରି ନୀଳାଚଳର ପଶ୍ଚିମସ୍ଫ୍ ଶବରପଲ୍ଲୀରେ 
ଅବସ୍ଥାନ କରିଥିଲେ। ସେ ପ୍ରତିଦିନ ଶିବ ପୁଜା କରନ୍ତି। ପଠାରେ 


ଶ୍ରୀ ବିଜୟକୃଷ୍ଣ ଚରିତ 


ଶିବଲିଙ୍ଗର ଅଭାବରୁ ଶବରମାନଙ୍କ ପ୍ରଦର୍ଭ ଗୋଟିଏ ଲାଉକୁ 
ଶିବଲିଙ୍ଗ ରୂପେ ପୂଜା କରୁଥୁଲେ। ତେଣୁ ଲୋକେ ଏହି 
ମହାଦେବଙ୍କୁ ଲାଉକନାଥ ବା ଲୋକନାଥ କହନ୍ତ। 
ବଡ଼ଦେଉଳର ଦକ୍ଷିଣ-ପଶ୍ଚିମକୁ ପ୍ରାୟ ଦୁଇ ମାଇଲ ଦୂରରେ 
ଏହି ଲୋକନାଥ ମନ୍ଦିର ଅବସ୍ଥିତ । 


ଗୋସ୍ଵାମୀପ୍ରଭୁ ଶ୍ରୀମନ୍ଦିର ଅତିକ୍ରମ କରି କିଛିଦୂର ଅଗ୍ରସର 
ହୁଅନ୍ତେ ଏକ ବିରାଟ ମହାବୀର ମୂଭି ଦର୍ଶନ କରି ତାଙ୍କ 
ସମ୍ବନ୍ଧରେ ଗଳ୍ପ କରିବାକୁ ଲାଗିଲେ । ଭାବାବେଶରେ ଏକ 
ଅପୂର୍ବ ଦୃଶ୍ୟ ତାଙ୍କ ମାନସପଟରେ ଉଦିତ ହେଲା। ସେ 
କହିଲେ, “ ଶ୍ରୀଜଗନ୍ନାଥ ଦେବ କେତେ ଆଦର କରି ନିଜ 
ହସ୍ତରେ ମହାବୀରଙ୍କୁ ମୁକୁଟ ଓ ମଣିମାଣିକ୍ୟରେ ସଜାଉଛନ୍ତି 


ଏବଂ ମହାବୀର ହସ୍ତ ଯୋଡ଼ି ଅବସ୍ଥାନ କରୁଛନ୍ତି । ମହାବୀର 


ତ ସାମାନ୍ୟ ନୁହନ୍ତି; ସେ ରୁଦ୍ରାବତାର । ” 


ଗୋସ୍ଵାମୀପ୍ରଭୁ କିଛି ଦୂର ଅଗ୍ରସର ହୁଅନ୍ତେ ଗୋଟାଏ 
ଗୋରୁ ଶିଙ୍ଘ ଦେଖାଇ ତାଙ୍କ ଆଡ଼କୁ ଆସୁଥିବା ଦେଖ ବିଧୁବାଚୁ 
ତାର ଶିଙ୍ଘ ଧରି ତାକୁ ଅନ୍ୟ ଆଡ଼କୁ ନେଇଗଲେ । ଲୋକନାଥ 
ମନ୍ଦିର ପଥର ଉଭୟ ପାର୍ଶ୍ଵରେ ପ୍ରାଚୀନ ବଟ ଓ ଅଶ୍ଵତଥ ବୃକ୍ଷ 
ଦଣ୍ଡାୟମାନ। ବାନରମାନେ କୋମଳ ଅଶ୍ଵତ୍ଥ ପତ୍ର 
ଖାଉଥିବାର ଦେଖ ଗୋସ୍ଵାମୀପ୍ରଭୁ କହିଲେ, “ ସତ୍ୟଭାମାଙ୍କର 
ଦର୍ପଭଙ୍ଗ ସମୟରେ ହନୁମାନ ଆସୁଥିବା ଦେଖୁ ଗରୁଡ଼ 
କହିଲେ, “ ଅଶ୍ବତ୍ଥ ପତ୍ର ଖାଇ ତୋର ଏତେ ବଳ ହୋଇଛି ?” 
ହନୁମାନ ଗରୁଡ଼ଙ୍କୁ କାଖରେ ଜାକି ଚାଲିଲେ ଏବଂ ସୁଦର୍ଶନଙ୍କୁ 
ଦେଖୁ ତାଙ୍କୁ ଅଙ୍ଗୁରୀୟ ରୂପେ ଧାରଣ କଲେୌ। ଶ୍ରୀକୃଷ୍ଣ 
ରାମଚନ୍ଦ୍ରଙ୍କ ରୂପ ଧାରଣ କରି ସତ୍ୟଭାମାଙ୍କୁ ସୀତା ହେବାକୁ 
କହିଲେ। ସତ୍ୟଭାମା ସୀତା ହୋଇ ନ ପାରିବାରୁ ରୁକ୍ମିଣୀ 
ସୀତାଙ୍କ ରୂପ ଧାରଣ କଲେ। ହନୁମାନ ଶ୍ରୀରାମଙ୍କ ଦର୍ଶନରେ 
ମୁଗ୍ମ ହେଲେ ଏବଂ ତାଙ୍କ ନିର୍ଦ୍ଦେଶରେ ଗରୁଡ଼ଙ୍କ ମୁକ୍ତ 
କରିଦେଲେ । ପରେ ସେ କହିଲେ, ' ଶୁଣୁଛି, ମୋ ମାଂଙ୍କ 
ଛଡ଼ା ଆଉ ହଜାର ହଜାର ବିବାହ କରିଛ; ଗୋଟାଏ ଦୁଇଟା 
ଦେଖାଅ ତ, ମୁଁ ହାଡ଼ ଗୁଣ୍ଡା କରିଦିଏଁ।” ଏହା ଶୁଣି ସତ୍ୟଭାମାଙ୍କ 
ଅକଲ ଗୁଡ଼ୁମ୍‌। ” 


ଏହିପରି କଥାନନ୍ଦ ମଧ୍ଯ ଦେଇ ସମସ୍ତେ ଲୋକନାଥଙ୍କ 
ମନ୍ଦିରରେ ଉପସ୍ଥିତ ହେଲେ। ଗୋସ୍ଵାମୀପ୍ରଭୁ ଦର୍ଶନାଦି ଶେଷ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କରି ବିଶ୍ରାମ ନେଲେ । ସେବକମାନେ ଭୋଗ ଦେଇ ପ୍ରସାଦ 
ପାଇବେ ବୋଲି କିଛି ଭିକ୍ଷା ଚାହିଁଲେ। ଯାହାଙ୍କ ପାଖରେ 
ଯାହା ଥଲା ସମସ୍ତ ଦିଆ ହୋଇଚି। ଗୋସ୍ଵାମୀପ୍ରଭୁ ଆଉ ଦଶ 
ଟଙ୍କା ଚାହିଁଲେ। “ ଅଛି, ଅଛି ” କହି ପାନ୍ନାଙ୍କ ମା'ଙ୍କ ଆଡ଼କୁ 
ଚାହିଁ “ଟଙ୍କା, ଆ, ଆ, ଆଂ କହିବାକୁ ଲାଗିଲେ। ସମସ୍ତେ 
ହସିବାକୁ ଲାଗିଲେ। ପାନ୍ନାଙ୍କ ମାଂଙ୍କ ପାଖରେ ଖଣ୍ଡ ଏ 
ଦଶଟଙ୍କିଆ ନୋଟ୍‌ ଥୁଲା। ସେ ବାହାର କରିଦେଲେ। 
ଗୋସ୍ଵାମୀପ୍ରଭୁଙ୍କ ଆଦେଶରେ ତାହା ସେବକମାନଙ୍କୁ ପ୍ରଦତ୍ତ 
ହେଲା। ଲୋକନାଥଙ୍କ ବଗିଚାରେ ଅତି ସୁନ୍ଦର ଆମ୍ବ ଫଳ 
ଭୂମି ପର୍ଯ୍ୟନ୍ତ ଓହଳି ପଡ଼ିଥାଏ। ଗୋସ୍ଵାମୀପ୍ରଭୁ ଆମ୍ବ ଦେଖ୍‌ 
ଆନନ୍ଦ ପ୍ରକାଶ କରିବାରୁ କେହି ଶିଷ୍ୟ ପଣ୍ଡାଙ୍କୁ ମାଗି ଦୁଇଟି 
ଆମ୍ବ ଆଣିଲେ। ଆଶ୍ରମକୁ ଫେରିଲା ପରେ ତାଙ୍କୁ ତାହା 
ଦେଖାଇବାରୁ ସେ ଆନନ୍ଦିତ ହୋଇ ତାହା କାଟି ଆଣିବାକୁ 
କହିଲେ। ସେ କିଛି ଗ୍ରହଣ କରି ଅବଶିଷ୍ଟ ସମସ୍ତଙ୍କୁ ଦେବାକୁ 
କହିଲେ। 


ଦିନେ ଗୋସ୍ଵାମୀପ୍ରଭୁ ଆଶ୍ରମର ବାରଣ୍ଡାରେ ଦଣ୍ଡାୟମାନ 
ଅଛନ୍ତି, ବଡ଼ଦାଣ୍ଡର କଡ଼ରେ ଜଣେ କୌପୀନମାତ୍ରଧାରୀ ସାଧୁ 
ତାଙ୍କୁ ପ୍ରଣାମ କରି ଗାନ ଓ ଆରତି କରିବାକୁ ଲାଗିଲେ। 
ଗୋସ୍ଵାମୀପ୍ରଭୁ ତାଙ୍କୁ ଖଣ୍ଡିଏ ଗାତ୍ରବସ୍ତ୍ ଦେବାକୁ କହିବାରୁ 
ସତୀଶବାବୁ ତାଙ୍କୁ ଖଣ୍ଡେ କମ୍ବଳ ଓ ଚାରି ଅଣା ପଇସା 
ଦେଲେ। ସେ ତାହା ଗ୍ରହଣ ନ କରି ପୁନର୍ବାର ଗାନ କରିବାକୁ 
ଲାଗିଲେ। ମଣିବାବୁ ପ୍ରଶ୍ନ କଲେ, ସାଧୁ କ”ଣ ଗାନ କଲେ ? 
ଗୋସ୍ଵାମୀପ୍ରଭୁ କହିଲେ, “ ପ୍ରଥମ ଗାନଟିର ଅର୍ଥ- ହେ ରାମ, 
ବହୁକାଳ ତୁମକୁ ଖୋଜୁଥିଲି, ଆଜି ଦେଖୁ ଧନ୍ୟ ହେଲି। 
ଦ୍ବିତୀୟ ଗାନଟିର ଅର୍ଥ“ ଆଉ ଛଳନା କାହିକି ? କମ୍ବଳ ଓ 
ଅର୍ଥର ପ୍ରୟୋଜନ କ'ଣ ? ଏସବୁ କାହିଁକି ଦେଉଛନ୍ତି ?” 
ସାଧୁ କିଛି ଗ୍ରହଣ ନ କରିବାରୁ କମ୍ବଳ ଓ ପଇସା ଅନ୍ୟ କାହାକୁ 
ଦେଇଦେବାକୁ ଗୋସ୍ଵାମୀପ୍ରଭୁ ନିର୍ଦ୍ଦେଶ ଦେଲେ। 


ଆଉ ଦିନେ ସମୁଦ୍ର ସ୍ନାନ କରି ଫେରିବା ସମୟରେ 
ଗୋସ୍ଵାମୀପ୍ରଭୁ କୌପୀନସର୍ବସ୍ଵ ଗୋଟିଏ ପାଗଳକୁ ଦେଖ 
ଡାକିଲେ। ସେ ପାଗଳଙ୍କ ପରି ଟଳି ଟଳି ଆସିବାରୁ 
ଗୋସ୍ଵାମୀପ୍ରଭୁ ତାଙ୍କୁ ନିଜ ଦେହର ମୂଲ୍ୟବାନ୍‌ ଚାଦର ଖଣ୍ଡିକ 
ଦେଲେ ଓ ପଇସା ଦେବାକୁ ଚାହିଁବାରୁ ସେ ନ ନେଇ 


୫୭୧ 


ଚାଲିଗଲେ। କିଛି ସମୟ ପରେ ଫେରିଆସି ଚାଦର ଖଣ୍ଡିକ 
ଫେରାଇଦେଲେ। ତପ୍ପରେ ଟିକିଏ ଦୂରକୁ ଯାଇ ଗାଇବାକୁ 
ଲାଗିଲେ- “ ନୀଳଚକ ଜଗନ୍ନାଥ, ମନ ଭଜନା ଚୈତନ୍ୟ”; 
ସେ ପରେ ଗାଇଲେ, “ ଯାଇଥିଲି ବୃନ୍ଦାବନ, ଦେଖୁଲି ସେ 
ସ୍ଥାନ ଶୁନ୍ୟଃ ଦଣ୍ଡ କମଣ୍ଡଳୁ ଧରି ଏଠି ବିଦ୍ୟମାନ।” ତାଙ୍କୁ 
ପୁଣି ବସ୍ତ୍ର ଓ ପଇସା ଦିଆଯିବାରୁ ସେ କହିଲେ, “ମୋ 
ପ୍ରାରବ୍‌ଧରେ ଯାହା ଅଛି ତାହା ହେବ । ଏକ ଶହ ବର୍ଷରୁ ଉର୍ଝି 
କଟିଲା। ବର୍ଭମାନ ପୁଣି ଜଗବନ୍ଧୁ, ଏସବୁ କାହିଁକି ଦେଉଛ ? ” 
ସେ କିଛି ନ ନେଇ ଚାଲିଗଲେ। ସେ ଜଣେ ଓଡ଼ିଶାବାସୀ, 
ପଢ଼ାଶୂଣା କରୂଥୁଲେ; ପଢୁ ପଢୁ ଧ୍ୟାନ କରି ଅଜ୍ଞାନ 
ହୋଇଯାଉଥୁ ଲେ। ତାହା ପରେ ତାଙ୍କର ଏହି ଦଶା । 
ଗୋସ୍ଵାମୀପ୍ରଭୁ କହିଲେ, “ ଏହାକୁ ହିଁ ପଞ୍ଚମ ପୁରୁଷାର୍ଥ କହନ୍ତି 
ଅନେକ ଯୋନି ଭ୍ରମଣ କରି ମନୁଷ୍ୟ ଜନ୍ମ ପାଇଲେ ' ମୁଁ 
କିଏ ??, “ କୁଆଡ଼େ ଯିବି ?” - ଏହିପରି ଚିନ୍ତା ଆସେ | ଏହି 
ଅବସ୍ଥାରେ ଗୁରୁଲାଭ ହୁଏ। ତିନି ଜନ୍ମ ସୂର୍ଯ୍ୟ, ତିନି ଜନ୍ମ 
ଗଣେଶ, ଶତଳନ୍ଗ ଶନ୍ତ ଓ ତିନି ଜନ୍ମ ଶିବ ଆରାଧନା 
କରିବାକୁ ହୁଏ। ଏହା ଚତୁର୍ବଗ ସାଧନା; ଏହା ବେଦାଧୀନ | 
ତାହା ପରେ ପଞ୍ଚମ ପୁରୁଷାର୍ଥ-ପ୍ରେମ । ” 


ସେହି ପାଗଳ ମହାପୁରୁଷ ପୁନର୍ବାର ଆସି ଗାନ ଓ 
ଗୋସ୍ଵାମୀପ୍ରଭୁଙ୍କୁ ହସ୍ତରେ ଆରତି ଆରମ୍ଭ କଲେ। ସ୍ଥାନୀୟ 
ଲୋକେ ତାଙ୍କୁ ପାଗଳ ବୋଲି ଜାଣନ୍ତି; କିନ୍ତୁ ତାଙ୍କର ଗୋଟିଏ 
ବାକ୍ୟ ସୁଦ୍ଧା ନିରର୍ଥକ ନୁହେଁ। ସେ ଗୋସ୍ଵାମୀପ୍ରଭୁଙ୍କୁ ଦେଖୁବାକୁ 
ପାଗଳ । ଆଶ୍ରମର ଦରବାନ୍‌ ବାଧା ଦିଏ। ସେ କେତେ ଛନ୍ଦରେ 
ଗାନ କରିବାକୁ ଲାଗିଲେ। ଗୋସ୍ବାମୀପ୍ରଭୁ ତାଙ୍କୁ ଭିତରକୁ 
ଆସିବାକୁ ଅନୁମତି ଦେଲେ। ସେ ପ୍ରଣିପାତ କରି କେତେ 
ସ୍ତୁତି ଆରମ୍ଭ କରିଦେଲେ; କିନ୍ତୁ ବସିଲେ ନାହିଁ, ଓ କହିଲେ, 
“ ମୁଁ ଜଟାଧାରୀଙ୍କ ଚନ୍ଦ୍ରମୁଖ ଦେଖୁବାକୁ ଆସି ଧନ୍ୟ ହେଲି; 
ଆଜି ମୋର ବୈକୁଣ୍ଠ ପଦ ଲାଭ ହେଲା ।” ଏହପରି କଥା ଓ 
ବ୍ୟବହାରରେ ଶିଷ୍ୟଗଣଙ୍କର ହୃଦୟ ଆନନ୍ଦରେ ନୃତ୍ୟ 
କରିଉଠେ | 


୧୪ ।୧୫ ବର୍ଷର ଗୋଟିଏ ବାଳକ, ସର୍ବଦା ଉଲଗ୍ନ | 
ତାଙ୍କ୍‌ ସମସ୍ତେ ଜଡ଼ ବୋଲି ମନେ କରନ୍ତ। କକନ୍ତୁ 
ବେଳେବେଳେ ଭାବାଧ୍ବକ୍ୟବଶତଃ ତାଙ୍କ ମୁଖରୁ ଗୋଟିଏ 


୫୭୨ 


ଗୋଟିଏ ଶବ୍ଦ ବାହାରିପଡ଼େ । ତାଙ୍କର ଅଯାଚକ ବୃଭି। କେଉଁ 
ମଠରେ ବା ଗ୍ଦହରେ ଉପସ୍ଥିତ ହୋଇ ଯଦି କେହି ଦେଲା 
ପ୍ରସାଦ ପାଇଲେ ନ ଦେଲେ ଉପବାସୀ ରହନ୍ତ। 
ଗୋସ୍ଵାମୀପ୍ରଭୁଙ୍କର ପୁରୀ ଆଗମନ ପରଠାରୁ ସେ ପ୍ରତ୍ୟହ ତାଙ୍କ 
ଆଶ୍ରମକୁ ଆସି ପ୍ରସାଦ ପାଆନ୍ତି। ଗୋସ୍ଵାମୀପ୍ରଭୁ ଦର୍ଶନ ବା 
ଭ୍ରମଣରେ ବହିର୍ଗତ ହେଲେ ସେ କିଛି ଦୂରରେ ତାଙ୍କର 
ଅନୁଗମନ କରନ୍ତି । ଗୋସ୍ଵାମୀପ୍ରଭୁ କହନ୍ତି, “ ଏ ଜଡ଼ ଭରତଙ୍କ 
ପରି ଜାତିସ୍କର; ତାଙ୍କର ପୂର୍ବଜନ୍ମର ସମସ୍ତ ସ୍ବତି ଜାଗରୂକ 
ଅଛି। ” 

ଆଉ ଗୋଟିଏ ପାଗଳପ୍ରାୟ ବାଳକ ଗୋସ୍ବାମୀପ୍ରଭୁଙ୍କୁ 
ଦର୍ଶନ କରିବାକୁ ଅନେକ ସମୟରେ ଆସନ୍ତି | ଆଶ୍ରମ ପାବଚ୍ଛରୁ 
ଓହ୍ଲାଇ ବଡ଼ଦାଣ୍ଡକୁ ଯିବା ପଥରେ ଗୋଟିଏ ନାଳୀ ଥାଏ ଏବଂ 
ସେହି ନାଳୀ ଉପରେ ଛିଦ୍ରଯୁକ୍ତ ଖଣ୍ଡିଏ ଲୁହାର ଚାଦର 
ପଡ଼ିଥାଏ। ଉକ୍ତ ବାଳକଟି ସେହି ନାଳୀରେ ଲୁହା ଚାଦରତଳେ 
ଲୁଚି ରହିଥାନ୍ତି ଏବଂ ଗୋସ୍ବାମୀପ୍ରଭୁ ତାହା ଉପର ଦେଇ 
ଗମନାଗମନ କରିବା ସମୟରେ ବାଳକଟି ସେହି ଛିଦ୍ରରେ 
ଅଙ୍ଗୁଳି ପ୍ରବେଶ କରାଇ ତାଙ୍କ ଚରଣ ସ୍ତରର୍ଶ କରନ୍ତି। 
ଗୋସ୍ଵାମୀପ୍ରଭୁ କାହାକୁ ଚରଣ ଛୁଆଁଇ ଦେଉ ନଥିଲେ ସୁଦ୍ଧା 
ବାଳକଟିର କାର୍ଯ୍ୟରେ ଆପଭି କରନ୍ତି ନାହିଁ। ଏହା ବୋଧହୁଏ 
ତାଙ୍କର ପୂର୍ବଜନ୍ନ ସାଧନାର ଫଳ। 


ଚନ୍ଦନଯାତ୍ରା 


ବୈଶାଖ ଶୁକ୍ଲ ତୂତୀୟା ବା ଅକ୍ଷୟ ତୃତୀୟାଠାରୁ ତିନି 
ସପ୍ତାହ ଏହି ଯାତ୍ରା ହୋଇ ଜ୍ୟେଷ୍ଠ କୃଷ୍ଣ ଅଷ୍ଟମୀରେ ଶେଷ 
ହୁଏ। ଜଗନ୍ନାଥଙ୍କର ବିଜୟ ପ୍ରତିମା ରାମକୃଷ୍ଣ ପାଲିଙ୍କିରେ 
ମଦନମୋହନ, ଲକ୍ଷ୍ମୀ ଓ ଧରା ଦେବୀଙ୍କ ସହିତ ନରେନ୍ଦ୍ର 
ସରୋବରକୁୂ ଯାଇ ସେଠାରେ ନୌକା ବିହାର କରନ୍ତି। 
ସର୍ବାଗ୍ରେ ରାମକୃଷ୍ଣ ତାଙ୍କ ପଛକୁ ଯଥାକ୍ରମେ ମଦନମୋହନ, 
ଲକ୍ଷ୍ମୀ ଓ ଧରାଦେବୀ ରହିଥାନ୍ତି । ତାଙ୍କ ପଛରେ ପଞ୍ଚମହାଦେବଙ୍କ 
ବିମାନ ଯାଏ। ଏହି ଦେବତାମାନଙ୍କ ଅଗ୍ରଭାଗରେ ସଂକୀର୍ତନ, 
ସଂଗୀତ ଓ ନାନା ବାଦ୍ୟ ବାଜୁଥାଏ । ନରେନ୍ଦ୍ର ସରୋବରରେ 
ଉପସ୍ଥିତ ହୋଇ ମଦନମୋହନ ଲକ୍ଷ୍ମୀ ଓ ଧରାଦେବୀ ବା 
ସତ୍ୟଭାମାଙ୍କ ସହିତ ଗୋଟିଏ ସୁସଜ୍ଜିତ ଚାପରେ ବସନ୍ତି; ତାଙ୍କ 


ଶ୍ରୀ ବିଜୟକୃଷ୍ଣ ଚରିତ 


ସମ୍ମୁଖରେ ଦେବଦାସୀମାନେ ନୃତ୍ୟ ଗୀତ କରନ୍ତି । ରାମକୃଷ୍ଣ 
ଓପଞ୍ଚମହାଦେବ ଅନ୍ୟ ଗୋଟିଏ ଚାପରେ ବସନ୍ତି; ତାଙ୍କ 
ସମ୍ମୁଖରେ ସଂଗୀତ ପିଲା ବା ଗୋଟିପିଲା ଗାନ ନୂତ୍ୟ କରନ୍ତି । 
ଚାପଦୁଇଟିର ଆଗରେ ତେଲଙ୍ଗୀ ବାଦ୍ୟକାରମାନେ ବାଦ୍ୟ 
ବଜାଉଥାନ୍ତି। ଏହିପରି ଚାପଗୁଡ଼ିକ ଦିନରେ ଥରେ ବୁଲନ୍ତି । 
ଏହି ଦିନଚାପ ପରେ ଠାକୁରମାନଙ୍କୁ ଚନ୍ଦନମଣ୍ଡପର ସ୍ଵତନ୍ତ୍ର 
ଚନ୍ଦନ କୁଣ୍ଡମାନଙ୍କରେ ଆକଣ୍ଠ ମଗ୍ନ କରାଯାଏ। ପ୍ରାୟ ତିନି 
ଦଣ୍ଡ ପରେ ସେମାନଙ୍କୁ ନୂତନ ବେଶଭୂଷାରେ ଭୂଷିତ କରି 
ଭୋଗ ପ୍ରଦାନ କରାହୁଏ। ତପ୍ପରେ ରାତ୍ରିଚାପ ଆରମ୍ଭ ହୁଏ । 
ରାତିରେ ଚାପଗୁଡ଼ିକ ତିନି ଘେରା ଚୁଲେ । ଏହି ନୌକା ବିହାର 
ସମୟରେ ଅସଂଖ୍ୟ ଲୋକ ସଂକୀର୍ଭନ କରି, ଚାମର ପକାଇ, 
ସ୍ତବ ସ୍ତୁତିଗାନ ସହିତ ସରୋବରର ଚାରି ପାର୍ଶ୍ଵରେ ଚାପ 
ସହିତ ଚାଲିଥାଆନ୍ତି ଏବଂ ମଧ୍ୟେ ମଧ୍ୟେ ବିପୁଳ ଜୟଧ୍ଵନି 
କରୁଥାନ୍ତ। ରାତ୍ର ଚାପ ପରେ ଠାକୂରମାନେ ବିବିଧ 
ଆଲୋକସହଜ୍ଜା ମଧ୍ଯରେ ବିରାଟ ଶୋଭାଯାତ୍ରାରେ ସ୍ବ ସ୍ଵ 
ମନ୍ଦିରକୁ ପ୍ରତ୍ୟାବର୍ତନ କରନ୍ତି । ଶେଷ ଦିନ ରାତ୍ରିରେ ଏକୋଇଶ 
ଘେରା ଚାପ ହୁଏ। 


ଗୋସ୍ଵାମୀପ୍ରଭୁ ପ୍ରତ୍ୟହ ଏହି ଉତ୍ସବରେ ଯୋଗଦାନ 
କରୁଥିଲେ । ବିଗ୍ରହମାନଙ୍କର ଦୋଳା ଓ ବିମାନ ତାଙ୍କ ଆଶ୍ରମ 
ନିକଟରେ ଉପନୀତ ହୁଅନ୍ତେ ସେ ସଶିଷ୍ୟ ବିଗ୍ରହମାନଙ୍କର 
ପଶ୍ଚାତ୍ଗମନ କରନ୍ତି ଓ ସେମାନଙ୍କୁ ଦର୍ଶନୀ ଦେଇ ପଣ୍ଡାମାନଙ୍କୁ 
ପ୍ରଚୁର ଅର୍ଥଦାନ କରନ୍ତି। ନରେନ୍ଦ୍ର ସରୋବରରେ ଉପନୀତ 
ହୋଇ ଦକ୍ଷିଣପାରର ବଡ଼ଘାଟର ପଶ୍ଚିମକୁ ଥୁବା ବଟବୃକ୍ଷ 
ମୂଳେ ଅବସ୍ଫ୍ରାନ କରି ସମୟ ସମୟରେ ଧ ୍ୟାନସ୍ଥ୍‌ ହୋଇପଡ଼ନ୍ତି । 
କେହି ଆସିଲେ ତାଙ୍କ ସହ କଥାବାର୍ତା କରନ୍ତି। ଚାପ ସମୟରେ 
କେବେ କେବେ ଏହି ସ୍ଥାନରୁ ଠାକୁରମାନଙ୍କର ଜଳ ବିହାର 
ଦର୍ଶନ କରୁ କରୁ ସମାଧ୍ରସ୍ତ ହୋଇପଡ଼ନ୍ତି ବା ଚାପ ସଙ୍ଗେ 
ସଙ୍ଗେ ସରୋବର ପରିକ୍ରମା କରନ୍ତି। ସମୟ ସମୟରେ ସ୍ଫାନୀୟ 
ଲୋକଙ୍କର ସନ୍ତରଣରେ ଆନନ୍ଦ ଅନୁଭବ କରି ଶିଷ୍ୟଗଣଙ୍କୁ 
ଉତ୍ସାହିତ କରିବାରୁ ବ୍ରହ୍ମଚାରୀ ଓ ଅମୃତବାଚୁ ପ୍ରଭୂତି ସନ୍ତରଣରେ 
ଉନ୍ମତ୍ତ ହୋଇ ତାଙ୍କର ପ୍ରୀତି ବର୍ଵନ କରନ୍ତି । ନିର୍ଦ୍ଦୋଷ କୌତୁକ 
ଓ ଆନନ୍ଦ ପ୍ରତି ତାଙ୍କର ସହାନୁଭୂତି ସର୍ବଦା ଦେଖୁବାକୁ ମିଳେ। 


ଏହ୍‌ 


ଦେବଦାସୀମାନଙ୍କର ନୃତ୍ୟ ଓ ଅଭିନୟ ଦର୍ଶନ କରି ଦିନେ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଗୋସ୍ଵାମୀପ୍ରଭୁ ଆଶ୍ରମ ବାରଣ୍ଡାରେ ଅଶ୍ଵିନୀ ଓ କୁଞ୍ଜାବାବୁଙ୍କ 
ସମ୍ମୁଖରେ କଟି ସଞ୍ଚାଳନ ଓ ହସ୍ତଭଙ୍ଗୀ ସହିତ ବଙ୍କିମଠାମରେ 
ଦେବଦାସୀଙ୍କ ନୃତ୍ୟ ପ୍ରଦର୍ଶନ କରାଇଥ୍ବଲେ । ଜଳବିହାରରୁ 
ପ୍ରତ୍ୟାବର୍ତନ ସମୟରେ ଜୟଦେବଙ୍କର ଗୀତଗୋବିନ୍ଦ ଗାନ 
ଶ୍ରବଣ କରି ଓ ମଦନମୋହନଙ୍କର ମନୋହର ରୂପ ଦର୍ଶନ 
କରି ଗୋସ୍ବାମୀପ୍ରଭୁ ଦିନେ କହିଲେ, “ଏହି ସମୟରେ 
ଯଥାର୍ଥରେ ବିଗ୍ରହରେ ଭଗବାନଙ୍କର ଆବିର୍ଭାବ ହୋଇଥାଏ 
ଏବଂ ଏପରି ମଧୁର, ସାକ୍ତ୍ଵିକଗାନ ପ୍ରାୟ ଅନ୍ୟ କେଉଁଠାରେ 
ଶୁଣାଯାଏ ନାହି।” ଆଉ ମଧ୍ୟ ଚନ୍ଦନଯାତ୍ରା କାଳରେ 
ଗୋସ୍ଵାମୀପ୍ରଭୁ ଦିନେ କହିଲେ, “ ସ୍ଵୟଂ ଜଗନ୍ନାଥଦେବ 
ନରେନ୍ଦ୍ର ସରୋବରରେ ବିହାର କରନ୍ତି ବୋଲି ଏହି 
ସମୟରେ ଏହି ସ୍ଫାନକୁ ଗଙ୍ଗା, ଯମୁନା ପ୍ରଭୁତି ସମସ୍ତ ତୀର୍ଥ 
ଆଗମନ କରନ୍ତି। ଏହି ସମୟରେ ନରେନ୍ଦ୍ର ଜଳରେ ସ୍ବାନ 
କଲେ ଗଙ୍ଗା ଯମୁନା ସ୍ବାନର ଫଳ ଲାଭ ହୁଏ। ” 


ଦିନେ ଗୋସ୍ଵାମୀପ୍ରଭୁ ସରୋବରର ଦକ୍ଷିଣ ପାରରେ 
ଦଣ୍ଡାୟମାନ ହୋଇ ଉତ୍ତର ତୀର ଆଡ଼କୁ ଅଙ୍ଗୁଳି ନିର୍ଦ୍ଦେଶପୂର୍ବକ 
କହିଲେ, “ଦେଖ, ଦେଖ, ଗୋଟିଏ ସୁନ୍ଦର ଶୁଭ୍ର ମନ୍ଦିର 
ଦେଖାଯାଉଛି।” ଶିଷ୍ୟଗଣ କହିଲେ, “ଆମେ ତ 
ଦେଖପାରୁନୁ। ” ଗୋସ୍ଵାମୀପ୍ରଭୁ କହିଲେ, “ ତୁମେମାନେ ବି 
ଦେଖୁବ।” ତ୍ରିକାଳଦର୍ଶୀ ଗୋସ୍ଵାମୀପ୍ରଭୁ ଯେ ତାଙ୍କର ଭାବୀ 
ସମାଧ୍ନ ଉପରେ ପ୍ରତିଷ୍ଠିତ ମନ୍ଦିର ନିଜର ଦିବ୍ୟ ଦୃଷ୍ଟିରେ ଦର୍ଶନ 
କରି ତାହାର ଆଭାସ ପ୍ରଦାନ କଲେ ଏକଥା ସେତେବେଳେ 
କେହି କଳ୍ପନା କରି ନଥ୍ଲେ। କିନ୍ତୁ ପ୍ରାୟ ଏକ ବର୍ଷ ପରେ 
ଗୋସ୍ଵାମୀପ୍ରଭୁଙ୍କ ସମାଧ୍ନ ପାଇଁ ବିଚିତ୍ର ଭାବରେ ଅତ୍ୟନ୍ତ ଅଳ୍ପ 
ସମୟ ମଧ୍ଯରେ ନରେନ୍ଦ୍ରର ଉତ୍ତରପାରସ୍ତ୍‌ ଭୂମି ପ୍ରାପ୍ତ ହେଲା 
ଏବଂ ସମାଧୂ ଉପରେ ଏକ ମନ୍ଦିର ନିର୍ମିତ ହେଲା। 
ସେତେବେଳେ ସମସ୍ତେ ଗୋସ୍ଵାମୀପ୍ରଭୁଙ୍କ ଉକ୍ତିର ସାର୍ଥକତା 
ଉପଲବ୍ଧି କଲେ। 


ଗୋସ୍ଵାମୀପ୍ରଭୁ ଶିଷ୍ୟମାନଙ୍କର ଧର୍ମ ଜୀବନ ଉଚ୍ଚସ୍ତରରେ 
ପ୍ରତିଷ୍ତିତ କରିବା ନିମିତ୍ତ କିପରି ଯତ୍ନଶୀଳ ଥୁଲେ ତାହା ବହୁ 
ଘଟଣାରୁ ପ୍ରମାଣିତ ହୋଇଛି । ତଥାପି ଜଣେ ଜଣେ ଶିଷ୍ୟଙ୍କୁ 
କୌଣସି ଆଦର୍ଶ ବିଶେଷରେ ସୁପ୍ରତିଷ୍ଠିତ କରିବା ପାଇଁ ମଧ୍ଯ 


୫୭୩ 


ତାଙ୍କର ସମଧୂୁକ ପ୍ରୟାସ ଲକ୍ଷିତ ହୁଏ। ଶ୍ରୀ କୁଳଦାନନ୍ଦ 
ବ୍ରହ୍ମଚାରୀଙ୍କୁ ବ୍ରହ୍ମଚର୍ଯ୍ୟରେ ସମ୍ପୂର୍ଣ୍ଣ ନିର୍ଦ୍ଦୋଷ ଭାବରେ ସମାରୂଢ଼ 
କରାଇବା ଏବଂ ଏହି ବ୍ରତରେ ସେ ପରିନିଷ୍ଠିତ ବୋଲି ସର୍ବତ୍ର 
ସୁଖ୍ୟାତି ଅର୍ଜନ କରାଇବା ଉଦ୍ଦେଶ୍ୟରେ ଗୋସ୍ଵାମୀପ୍ରଭୁ ତାଙ୍କ 
ଜୀବନକୁ ସ୍ଵତନ୍ତ୍ର ଭାବରେ ନିୟନ୍ତ୍ରଣ କରୁଥାନ୍ତି ଏବଂ ତାଙ୍କୁ 
କଠୋର ପରୀକ୍ଷାର ସମ୍ମୁଖୀନ କରାଉଥାନ୍ତି । ଏହାର ସୁସ୍ପଷ୍ଟ 
ପ୍ରମାଣ ବ୍ରହ୍ମଚାରୀଙ୍କ ଘଟଣାବହୁଳ ଜୀବନରୁ ପ୍ରାପ୍ତ ହୁଏ। 
ଆଲୋଚ୍ୟ ସମୟରେ ବ୍ରହ୍ନଚାରୀଙ୍କ ଜୀବନରେ ଗୋଟି ଏ 
ଆକସ୍କିକ ଘଟଣା ଘଟେ । ଘଟଣାଟି ସାମାନ୍ୟ ହେଲେ ସୁଦ୍ଧା 
ସେଥରୁ ଗୋସ୍ଵାମୀପ୍ରଭୁଙ୍କ ବଜ୍ରାଦପି କଠୋର ଏବଂ କୁସୁମାତ୍‌ 
କୋମଳ ହୃଦୟର ନିଦର୍ଶନ ମିଳେ। ଦିନେ ସମୁଦ୍ର ସ୍ବାନ 
ସମୟରେ ବ୍ରହ୍ମଚାରୀ ମହାଶୟ ଜନୈକା ନିମଜ୍ଜମାନା ଯୁବତୀ 
ଗୁରୁ ଭଗିନୀଙ୍କୁ ମାନବିକତା ଦୃଷ୍ଟିରୁ ମୃତ୍ୟୁମୁଖରୁ ଉଦ୍ଧାର 
କରିଥଲେ। କୃତଜ୍ଞତା ଅନୁରୋଧରେ ଗୁରୁଭଗ୍ନୀଟି ତାଙ୍କୁ ମଧ୍ୟେ 
ମଧ୍ଯେ ଗୋଟାଏ ଦୁଇଟା କଥା କହନ୍ତି ବା ପଚାରନ୍ତି ଏବଂ 
ଶିଷ୍ଟାଚାର ଦୃଷ୍ଟିରୁ ବ୍ରହ୍ମଚାରୀ ମଧ୍ଯ ସେହିପରି ଉତ୍ତର ଦାନ କରନ୍ତି | 
ବ୍ରହମ୍ମଚାରୀଙ୍କ ପକ୍ଷରେ ପ୍ରକୃତି ସମ୍ଭାଷଣ ନିଷିଦ୍ଧ ବୋଲି ଜାଣି 
କେହି କେହି ଗୁରୁଭ୍ରାତା ଏହାକୁ ଗର୍ହିତ ମନେ କରି ଏହା 
ଗୋସ୍ଵାମୀପ୍ରଭୁଙ୍କ କର୍ଷଗୋଚର କରାଇଲେ । ସଙ୍ଗେ ସଙ୍ଗେ 
ଗୋସ୍ଵାମୀପ୍ରଭୁ ତାଙ୍କୁ ଆଶ୍ରମ ତ୍ୟାଗ କରିବାକୁ ନିର୍ଦ୍ଦେଶ ଦେଲେ। 
ଅଭିମାନବଶତଃ ବ୍ରହ୍ମଚାରୀ ନିଜ ଗୃହରୁ ପାଥେୟ ଅର୍ଥ 
ମଗାଇଥାନ୍ତି । ଏହି ବ୍ୟାପାରର ସମାଧାନ କିପରି ହେଲା ତାହା 
ଗୂରୂଶିଷ୍ୟଙ୍କ ମଧ୍ୟରେ ତଳ ଲିଖ୍୍‌ତ କଥୋପକ ଥନରୂ 
ଜଣାଯାଏ:- 


ଗୋ. ପ୍ରଭୁ - ବ୍ରହ୍ମଚାରୀ, ମୋ କଥା ନ ମାନିଲେ ଚାଲିଯାଅ। 

ବ୍ରହ୍ମଚାରୀ - ହଁ, ଆଜି ତାରରେ ଟଙ୍କା ମଗାଇଛି। ପଅରିଦିନ 
ଆସିଲେ ଚାଲିଯିବି। 

ଗୋ. ପ୍ରଭୁ - ନା, ଆଜି ଯାଅ। ଯୋଗଜୀବନ, ଏହାଙ୍କୁ ଦଶ 
ଟଙ୍କା ଦିଅ। 


ବ୍ରହ୍ମଚାରୀ - ପନ୍ଦର ଟଙ୍କା ଦିଅ/ ଯୋଗଜୀବନ । ୯ ଟଙ୍କା 
ଦିଆଗଲା) ମୋର ଯିବା ଯଦି ଭଲ ବୋଲି 
କହୁଛନ୍ତି, ଆଜି ହି ଯିବି। 


୫୭୪ 


ଗୋ. ପ୍ରଭୁ - ମୋର କହିବା କଥା କ'ଣ? ମୁଁ ତ ତୁମକୁ 
ଯିବାକୁ କହୁନାହି। କେବଳ ତୁମ ନାଡ଼ି ଚିପୁଥିଲି । 
ମତେ ଯଦି ଧରିଥାନ୍ତ ତେବେ କ'ଣ 


ଯାଇପାରନ୍ତ ? ତେବେ କଂଣ ଟଙ୍କା ଯୋଗାଡ଼ରେ . 


ଥାଆନ୍ତ ? ମୋ କଥା ମାନ ତ ବର୍ତମାନ ଯାଅ। 
ଘରକୁ ଯାଇ ବିବାହ କର। 


ବ୍ରହ୍ମଚାରୀ - ଆପଣ କହିଲେ ମୁଁ ଘରକୁ ଯାଇ ବିବାହ କରିବି | 
କିନ୍ତୁ ବାରବର୍ଷ ମତେ ଏପରି ଭାବରେ ରଖୁଛନ୍ତି । 
ବର୍ତମାନ ବିବାହ କରି କ'ଣ ଖୁଆଇବି ? 


ଏହାପରେ ସବୁ ମେଣ୍ଟଲା। ଗୋସ୍ଵାମୀପ୍ରଭୁଙ୍କର ସ୍ଵେହ 
ଓ ଦୟା ଅନନ୍ୟ ସାଧାରଣ । ଶିଷ୍ୟଙ୍କର ଶ୍ରୁଙ୍ଖଳିତ ଓ ନିୟମାବଦ୍ଧ 
ଜୀବନ ପ୍ରତି ଯେତେ ତୀକ୍ଷ୍ବ ଦୃଷ୍ଟି, ସେମାନଙ୍କର ଅସହାୟ 
ଜୀବନ ପ୍ରତି ମଧ୍ଯ ସେତିକି କରୁଣା ଓ ସହାନୁଭୂତି। ଏହାର 
ତୁଳନା ଦୁର୍ଲ୍ଲଭ । 


ବୈଶାଖ ୧୦ ଦିନ (୧୮୯୮ ଅପ୍ରେଲ ୨୪ ତାରିଖ) 
ଗୋସ୍ଵାମୀପ୍ରଭୁଙ୍କର ସନ୍ନ୍ୟାସୀ ଶିଷ୍ୟ ସ୍ଵାମୀ ଦେବପ୍ରସାଦ ଆସି 
ଉପସ୍ଥିତ ହେଲେ । ସେ ଓକିଲାତି ପାସ୍‌ କରିଥାନ୍ତି ଓ ସଂସ୍କୃତରେ 
ତାଙ୍କର ଅଗାଧ ପାଣ୍ଡିତ୍ଯ ଥୁଲା। ଗୋସ୍ଵାମୀପ୍ରଭୁ କଲିକତା 
ଅଭୟବାବୁଙ୍କୁ ଓ କାନପୁର ମନ୍ଲଥବାଚୁଙ୍କୁ ପତ୍ର ଲେଖାଇ 
ପଠାଇ ସ୍ଵାମୀଜୀଙ୍କୁ ପୁରୀ ଆମନ୍ତଣ କରିଥାନ୍ତି । କିନ୍ତୁ ସ୍ଵାମୀଜୀ 
ଏହାର ସମ୍ବାଦ ପାଇ ନ ଥିଲେ ସୁଦ୍ଧା ବଦରିକାଶ୍ରମରୁ ଆକସ୍କିକ 
ଭାବରେ ଆସି ଉପସ୍ଥିତ ହେଲେ। ଗୋସ୍ଵାମୀପ୍ରଭୁ ତାଙ୍କୁ 
ଆଦରରେ ଗ୍ରହଣ କରି ତାଙ୍କର ଅବସ୍ଫାନ ପାଇଁ ଗୋଟିଏ 
ସ୍ଵତନ୍ତ୍ର କୋଠରିର ବ୍ୟବସ୍ଥା କରିଦେଲେ । ସ୍ଵାମୀଜୀ ଗୁରୁଦେବଙ୍କ 
ସଙ୍ଗଲାଭ. କରି ଆନନ୍ଦରେ କାଳାତିପାତ କରିବାକୁ ଲାଗିଲେ | 


ବାନର ବଧ ନିବାରଣ 


ଭାରତର ସମସ୍ତ ତୀର୍ଥସ୍ପାନ ପରି ଶ୍ରୀକ୍ଷେତ୍ରରେ ମଧ୍ଯ ବହୁ 
ବାନର ବାସ କରୁଥିଲେ। କେବଳ ଶ୍ରୀକ୍ଷେତ୍ରରେ ନୁହେଁ, 
କଟକରୁ ଜଗନ୍ନାଥ ସଡ଼କରେ ପୁରୀ ଯାତ୍ରା କଲେ ସଡ଼କର 
ଉଭୟ ପାର୍ଶ୍ଵରେ ଆମ୍ବ, ପଣସ, ଜାମୁ, ବଟ, ଅଶ୍ଵତ୍ଥ ପ୍ରଭୃତି 
ବଡ଼ ବଡ଼ ବୃକ୍ଷ ଶ୍ରେଣୀବଦ୍ଧ ଭାବରେ ବିଦ୍ଯମାନ ଥ୍ବବାରୁ ଓ 
ତତ୍‌ସଂଲଗ୍ନ୍‌ ଜଙ୍ଗଲମୟ ଅଞ୍ଚଳ ନାନାପ୍ରକାର କୋଳି 


ଶ୍ରୀ ବିଜୟକୃଷ୍ଣ ଚରିତ 


ବୃକ୍ଷଲତାରେ ପୂର୍ଣ୍ଣ ଥିବାରୁ ଉକ୍ତ ସଡ଼କର ପ୍ରାୟ ସର୍ବତ୍ର ବହୁତ 
ବାନର ଦେଖାଯାଉଥିଲେ । ସେମାନଙ୍କର ଉପଦ୍ରବ ମଧ୍ଯ ଅଳ୍ପ 
ନଥୁଲା । କୌଣସି ସ୍ଫ୍ରାନରେ ସେମାନଙ୍କର ଖାଦ୍ୟାଭାବ ଘଟିଲେ 
ଖାଦ୍ୟାନୁସନ୍ଧାନରେ ସେ ସ୍ଥାନର ବାନରମାନେ ଅନ୍ୟତ୍ର ଗମନ 
କରୁଥୁଲେ। ସଡ଼କପାର୍ଶ୍ଵବସ୍ଥ ଲୋକାଳୟରେ ମଧ୍ଯ ସେମାନଙ୍କର 
ଉତ୍ପାତ କହିଲେ ନ ସରେ! ବାଡ଼ିରେ ଭେଣ୍ଡି, ଜହ୍ନି, ମକା, 
କାକୁଡ଼ି, ଚାଳରେ କଖାରୁ ପ୍ରଭୃତି ବୃକ୍ଷଲତା ଓ ନିକଟବର୍ଭୀ 
କ୍ଷେତ୍ରମାନଙ୍କରେ ବାଇଗଣ, ଫୁଟି, ତରଭୁଜ ଓ ଆଖୁ ପ୍ରଭୃତି 
ଫସଲ ସେମାନଙ୍କ ଦାଉରେ ନଷ୍ଟ ହୋଇଯାଏ। ତେଣୁ 
ସେମାନଙ୍କ ଉପରେ ଲୋକେ ଜାତକ୍ରୋଧ ହେବା ସ୍ଵାଭାବିକ। 
ଗରିବ ଲୋକେ କେତେ ଆଶା କରି ବୃକ୍ଷ ଲଗାଇଥାନ୍ତ; 
ସେଗୁଡ଼ିକର ଶୋଚନୀୟ ପରିଣତି ଦେଖୁ ସେମାନେ ମର୍ମନ୍ତୁଦ 
ଯନ୍ତ୍ରଣା ଅନୁଭବ କରନ୍ତି । 


ପୂରୀ ଧାମରେ ବାନମାନଙ୍କର ବି ଶେଷ ଉପ୍ବାତ 
ଦେଖାଯାଉଥିଲା । ଗରିବ ଯାତ୍ରୀମାନେ ସମୟ ସମୟରେ 
ସର୍ବସ୍ଵାନ୍ତ ହୋଇ ଯାଉଥିଲେ । ସେମାନଙ୍କ ` ଖାଦ୍ୟ, ବସ୍ତ୍ର ପ୍ରଭୃତି 
ମଧ୍ଯ ବାନରମାନେ ବଳପୂର୍ବକ ଘେନି ଯାଇ ନଷ୍ଟ କରିଦିଅନ୍ତି। 
ପୁରୀବାସୀମାନଙ୍କ ଉପରେ ମଧ୍ଯ ସେମାନେ ଏତେ ଦୌରାମ୍ବ୍ୟ 
କରୁଥୁଲେ ଯେ ସେମାନଙ୍କ ଦାଉରୁ ରକ୍ଷା ପାଇବା ଏକ ସମସ୍ୟା 
ହୋଇଉଠିଲା। ପୁରୀ ମ୍ୟୁନିସିପାଲିଟିର କମିଶନରମାନେ ଗରିବ 
ଲୋକଙ୍କୁ ବାନରଙ୍କ ଉପଦ୍ରବରୁ ରକ୍ଷା କରିବୀ ଉଦ୍ଦେଶ୍ୟରେ 
ଏହି ପ୍ରସଙ୍ଗ ଉତ୍‌ଥାପନ କଲେ। ବାନରମାନଙ୍କ ଉପଦ୍ରବ 
ନିବାରଣର ଉପାୟାନ୍ତର ନଦେଖୁ ମ୍ୟୁନିସିପାଲିଟି ବାନରବଧ 
କରିବା ସିଦ୍ଧାନ୍ତ କରି ସେଥୁପାଇଁ ଶିକାରୀ ନିଯୁକ୍ତ କଲେ; 
ସେମାନେ ବାନରଙ୍କୁ ଗୁଳି କରି ମାରିବେ। 


ଗୋସ୍ଵାମୀପ୍ରଭୁଙ୍କର ପୁରୀ ଆଗମନ ପୂର୍ବରୁ ଏହି 
ବାନରବଧର ବ୍ୟବସ୍ଥା ହୁଏ। ଆଲୋଚ୍ୟ ସମୟରେ ଏହି 
ବାନରବଧ ବିରାଟ ଆକାର ଧାରଣ କଲ୍ା। ସହସ୍ର ସହସ୍ର 
ବାନରଙ୍କ ରକ୍ତରେ ଶ୍ରୀକ୍ଷେତ୍ର ରଞ୍ଚତ ହୋଇଉଠିଲା । ଭାରତର 
ସମସ୍ତ ତୀର୍ଥ ସହିତ ବାନରମାନଙ୍କର ଏକ ଅବିଚ୍ଛେଦ୍ୟ ସମ୍ବନ୍ଧ 
ସର୍ବତ୍ର ପରିଲକ୍ଷିତ ହୁଏ। କିନ୍ତୁ ସେମାନଙ୍କର ନାନା ଉପଦ୍ରବ 
ଦୃଷ୍ଟ ହେଲେ ସୁଦ୍ଧା କୌଣସି ତୀର୍ଥରେ ସେମାନଙ୍କ ବଧର 
ପରିକଳ୍ପନା ମଧ୍ଯ ନଥାଏ । ବରଂ ସେମାନେ ଶ୍ରୀରାମଚନ୍ଦ୍ରଙ୍କର 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଅନୁଚର ବୋଲି ସର୍ବତ୍ର ଶ୍ରଦ୍ଧାର ପାତ୍ର ହୋଇଥାନ୍ତି । 
ପୁରୀବାସୀମାନେ ଯଦି ଅସହିଷ୍ଣୁ ହୋଇଉଠିଲେ ତେବେ 
ବାନରଙ୍କୁ ଅନ୍ୟତ୍ର ବିଦାୟ କରିଦେବାର ବ୍ୟବସ୍ଥା କରିଥଲେ 
ଭଲ ହୋଇଥାନ୍ତା। 


ପୂରୀର ଉଚ୍ଚପଦସ୍କୁ ବଙ୍ଗୀୟ ରାଜକ ମଁ ଚାରୀଗଣ 
ଗୋସ୍ଵାମୀପ୍ରଭୁଙ୍କର ଅତ୍ୟନ୍ତ ଅନୁଗତ ହୋଇପଡ଼ିଥାନ୍ତି । ଦିନେ 
ସେମାନେ ତାଙ୍କୁ ଏକ ବ୍ୟାପକ ବାନରବଧର ଧାରଣା ଦେଲେ 
ଏବଂ ତାଙ୍କ ନିକଟରେ କରୁଣ ଦୃଶ୍ୟର ବର୍ଣ୍ଣନା କରିବାକୁ 
ଲାଗିଲେ। ବୃକ୍ଷଶାଖାରେ, ପ୍ରାଚୀର ଉପରେ, ଚାଳ ଉପରେ, 
ଯେଉଁଠି ବାନରଙ୍କୁ ଦେଖନ୍ତି ସେଠାରେ ଶିକାରୀମାନେ ଗୁଳି 
କରି ମାରୁଥାନ୍ତି। କେଉଁଠାରେ ବାନରୀମାନେ ମୃତ ଅବସ୍ଫାରେ 
ପଡ଼ିଥାନ୍ତି, ଦୁଗ୍ଧପୋଷ୍ୟ ଶିଶୁଗୁଡ଼ିକ ସେମାନଙ୍କ କ୍ରୋଡ଼ରେ 
ଆଶ୍ରୟ ଲୋଡ଼ି ସେମାନଙ୍କ ହାତ ଧରି ଟାଣୁଥାନ୍ତି। ହତଭାଗ୍ୟ 
ଅବୋଧ ଶିଶୁଙ୍କର ଧାରଣା ନ ଥାଏ ଯେ ମାତା ମୃତ, ଆଉ 
ସେମାନଙ୍କୁ ରକ୍ଷା କରିପାରିବ ନାହିଁ। କେଉଁଠାରେ ମୃତ 
ବାନରଗୁଡ଼ିକ ରାସ୍ତାପାର୍ଶ୍ଵରେ ପଡ଼ି ସେମାନଙ୍କ ରକ୍ତରେ ସେ 
ସ୍ତ୍ରାନକୁ ଭୀତିସଙ୍କୁଳ କରିଥାନ୍ତି । ଆହତ ବାନର ଶିଶୁଙ୍କର କରୁଣ 
ଆର୍ଭନାଦରେ ଅତ୍ୟନ୍ଥ ଲୋକଙ୍କ ପ୍ରାଣ ବିଗଳିତ ହେଉଥାଏ। 
ଇନ୍ଦ୍ରଦ୍ୟୁମ୍ଲଙ୍କର ସହସ୍ର ଅଶ୍ଵମେଧଯଜ୍ଞ ସ୍ପଳୀ ଆଜି ମର୍କଟବଧ 
ଯଜ୍ଞସ୍ଥଳୀରେ ପ୍ରରିଣତ ହୋଇଛି । ଏହି ସମସ୍ତ ମର୍ମଭେଦୀ ବର୍ଣ୍ରନା 
ଶ୍ରବଣ କରି ଗୋସ୍ଵାମୀପ୍ରଭୁ ବାଳକଙ୍କ ପରି ରୋଦନ କରିବାକୁ 
ଲାଗିଲେ। ତାଙ୍କର ସମସ୍ତ ଅଙ୍ଗ ଲୋତକଜଳରେ ପ୍ଲାବିତ 
ହେଲା। ଯେଉଁ ମହାତ୍ମା ଜୀବଜନ୍ତୁଙ୍କୁ ପ୍ରତ୍ୟହ ଆହାର 
ଯୋଗାଉଥାନ୍ତି, ଛାରପୋକ ଓ ପିଆ୍ପୃଡ଼ି ପ୍ରଭୃତିଙ୍କୁ ବିନାଶ 
କରିବାକୁ ଯାହାଙ୍କର ନିଷେଧ, ବୃକ୍ଷରେ କେହି କୁଠାରାଘାତ 
କଲେ କି କଣ୍ଟା ବାଡ଼େଇଲେ ଯେ ନିଜ ଅଙ୍ଗରେ ଆଘାତ 
ହେଲା ପରି ଅନୁଭବ କରି ଯନ୍ତ୍ରଣାସୂଚକ ଧ୍ଵନି କରନ୍ତି, କୌଣସି 
ଗ୍ଗହର କାନ୍ଛରେ କଣ୍ଟା ବାଡ଼େଇଲେ ପର୍ଯ୍ୟନ୍ତ ଯାହାଙ୍କର ଦୁଃଖ 
ହୁଏ ଏବଂ ଯେ ଯଥାର୍ଥ ସହାନୁଭୂତିସମ୍ପନ୍ଲ, ଏହି ବାନରବଧର 
କରୁଣ ଚିତ୍ରରେ ତାଙ୍କର କେତେ ବ୍ଯଥା ହୋଇଥୁବ ତାହା 
ସହଜରେ ଅନୁମେୟ। କିଛି ସମୟ ପରେ ଅଶ୍ରୁ ସମ୍ବରଣ କରି 
ସେ କହିଲେ, “ ହିନ୍ଦୁଜାତି ସର୍ବତ୍ର ବାନରମାନଙ୍କୁ୍‌ ସମ୍ମାନ 
କରେ। ସର୍ବତ୍ର ବାନରମାନଙ୍କ ଉତ୍ପାତ ଅଛି। କିନ୍ତୁ ଏପରି 


୫୭୫ 


ବାନରବଧ କରିବା କୁତ୍ରାପି ଦୃଷ୍ଟ ହୁଏ ନାହିଁ। ଥରେ ଶାନ୍ତିପୁର 
ନିକଟରେ ଗୋଟିଏ ଗ୍ରାମରେ ବାନରବଧ ଆରମ୍ଭ ହୁଏ। 
ସେଠାରେ ମହାମାରୀ ଲାଗି ସ୍ଫ୍ରାନଟି ଉଚ୍ଛନ୍ନ ହେବାର ଉପକ୍ରମ 
ହେଲା। ସର୍ବତ୍ର ଏହି ପ୍ରବାଦ ଅଛି ଯେ, ବାନର ମାରିଲେ 
ସେଠାରେ ମହାମାରୀ ଲାଗୌ ଓଡ଼ିଆ ଜାତି ଯେ ନିତାନ୍ତ ନିଷ୍ଣୁର 
ହୋଇପଡ଼ିଛି, ବାନରବଧ ତାହାର ଏକ ନିଦର୍ଶନ | 


ଗୋସ୍ଵାମୀପ୍ରଭୁ ପ୍ରାତଃକାଳରେ ସମୁଦ୍ର ସ୍ବାନ କରିବାକୁ 
ଯାଇ ଏବଂ ଅପରାହ୍ନରେ ରାସ୍ତାକୁ ବାହାରି ନାନା ସ୍ଥାନରେ 
ଏହି ବୀଭତ୍ସ କାଣ୍ଡ ଦର୍ଶନ କରି ଅଶ୍ରୁପାତ ନ କରି ରହିପାରନ୍ତି 
ନାହିଁ। ଏହାର ପ୍ରତିକାର କରିବା ପାଇଁ ସେ ବଦ୍ଧପରିକର 
ହେଲେ। ସେ ବାନରବଧ ଶାସ୍ତ୍ରବିରୁଦ୍ଧ ବୋଲି ପ୍ରବନ୍ଧ ଲେଖାଇ 
ଅମ୍ୃତବଜାର ପତ୍ରିକା, ଇଣ୍ଡିୟାନ୍‌ ମିରର ଓ ବଙ୍ଗବାସୀ ପ୍ରଭୃତି 
ପତ୍ରିକାକୁ ପ୍ରେରଣ କଲେ; ଏବଂ ଉକ୍ତ ପତ୍ରି କାମାନଙ୍କର 
ସମ୍ପାଦକୀୟ ସ୍ତମ୍ଭରେ ବାନରବଧ ବିପକ୍ଷରେ ଯୁକ୍ତିଯୁକ୍ତ ଦୀର୍ଘ 
ପ୍ରବନ୍ଧ ପ୍ରକାଶିତ ହେବାକୁ ଲାଗିଲା। ଏଣେ ବାନରବଧ 
ଅଶାସ୍ତ୍ରୀୟ ଏବଂ ଏହାର ଆଶୁନିବାରଣ ଏକାନ୍ତ ପ୍ରୟୋଜନ - 
ଏହି ମର୍ମରେ ଏକ ଆବେଦନ ପତ୍ର ମ୍ୟୁନି ସିପାଲି ଟିର 
ଚେୟାରମ୍ୟାନଙ୍କ ନିକଟକୁ ପ୍ରେରିତ ହେଲା। ପୁରୀର ସିଭିଲ 
ସର୍ଜନ ଗିଲ୍‌ମାନ ସାହେବ ମ୍ୟୁନିସିପାଲିଟିର ଚେୟାରମ୍ୟାନ 
ଥୁିଲେ। ସେ ଏହି ଆବେଦନ ପାଇ ଏବଂ ବଙ୍ଗ ଦେଶର 
ବିଖ୍ୟାତ ପତ୍ରିକାମାନଙ୍କର ତୀବ୍ର ପ୍ରତିବାଦ ଅବଗତ ହୋଇ 
ବାନରବଧ ଶାସ୍ତ୍ରସଙ୍ଗତ କି ନୁହେଁ, ଏ ବିଷୟରେ ସ୍ରାନୀୟ 
ପଣ୍ଡିତମାନଙ୍କର ମତ ସଂଗ୍ରହାର୍ଥ ଏକମାସ ପାଇଁ ବାନରବଧ 
ସ୍ତଗିତ ରଖ୍‌ଲେ। 


ମ୍ୟୁନିସିପାଲିଟିର କମିଶନରମାନଙ୍କ ପକ୍ଷରୁ ବାନରବଧ 
ଶାସ୍ତ୍ରବିରୁଦ୍ଧ ନୁହେଁ ବୋଲି ବ୍ୟବସ୍ଥାପତ୍ରର ଯୋଗାଡ଼ ଚାଲିଲା। 
ଗୋସ୍ଵାମୀପ୍ରଭୂଙ୍କ ନିର୍ଦ୍ଦେଶରେ ସ୍ଵାମୀ ଦେବପ୍ରସାଦ ଓ 
ସତୀଶଚନ୍ଦ୍ର ବାନରବଧ ନିବାରଣକହଳ୍ଞେ ନାନା ଶାସ୍ତ୍ର ପ୍ରମାଣ 
ସଂଗ୍ରହ କରିବାକୁ ଲାଗିଲେ। ଏହି ସମୟରେ ଦିନେ ସ୍ଥାନୀୟ 
ଜିଲ୍ଲା ସ୍କୁଲର ହେଡ୍‌ ପଣ୍ଡିତ ଗୋସ୍ଵାମୀପ୍ରଭୁଙ୍କ ସହିତ ସାକ୍ଷାତ 
କରିବାକୁ ଆସିଲେ । ସେ ଓଡ଼ିଆ ବ୍ରାହ୍ମଣ । ବାନରବଧ ପ୍ରସଙ୍ଗ 
ଉତ୍ଥିତ ହେବାରୁ ସେ କହିଲେ, “ଆମ ଦେଶରେ ବାନର 
ମାରିବା ତ ଦୂରର କଥା, ଗୋଟାଏ ଅସରପା ମାରିଲେ ମଧ୍ଯ 


୫୭୬ 


ପ୍ରାୟଶ୍ଢିତ କରିବାକୁ ହୁଏ। ” ମ୍ୟୁନିସିପାଲିଟିର ଜଣେ ପ୍ରସିଦ୍ଧ 
କମିଶନର ବାନରବଧ ନିମିତ୍ତ କୃତସଂକଳ୍ପ ହୋଇ ଉକ୍ତ ହେଡ୍‌ 
ପଣ୍ଡିତ ମହାଶୟଙ୍କୁ ବାନରବଧ ଅଶାସ୍ତ୍ରୀୟ ନୁହେଁ ବୋଲି ଖଣ୍ଡିଏ 
ବ୍ଯବସ୍ଥାପତ୍ର ପ୍ରସ୍ତୁତ କରିବାକୁ ଅନୁରୋଧ କଲେ। ପଣ୍ଡିତ 
ମହାଶୟ ବାନରବଧର ଯୌକ୍ତିକତା ଦେଖାଇ ଷୋଳ ପୃଷ୍ଠାର 
ଖଣ୍ଡିଏ ପତ୍ର ପ୍ରସ୍ତୁତ କରି ସ୍କୁଲ ଗୃହରେ ଶନିବାର ଦିନ ସମସ୍ତଙ୍କ 
ନିକଟରେ ପାଠ କରି ବିଶେଷ ପ୍ରଶଂସା ଅର୍ଜନ କଲେ। କିନ୍ତୁ 
ସେଥ୍ଵରେ ସ୍ଵାକ୍ଷର କରିବା ପାଇଁ କୌଣସି ପଣ୍ଡିତ ନ ମିଳିବାରୁ 
ସଂସ୍କୃତ ଛାତ୍ରମାନଙ୍କ ନାମ ପୂର୍ବରେ ପଣ୍ଡିତ ଶବ୍ଦର ଯୋଜନା 
କରି ସେମାନଙ୍କର ସ୍ଵାକ୍ଷର ନେଇ ନିଜକୁ କୃତକାର୍ଯ୍ୟ ବୋଧ 
କଲେ। 


ଏଣେ ସ୍ବାମୀ ଦେବପ୍ରସାଦ ଓ ସତୀଶଚନ୍ଦ୍ର ବାନରବଧ 
ବିପକ୍ଷରେ ଶାସ୍ତ୍ର ପ୍ରମାଣ ସମ୍ବଳିତ ଖଣ୍ଡିଏ ଆବେଦନ ପତ୍ର 
ପ୍ରସ୍ତୂତ କରି ପୁରୀର ମଠାଧୀଶମାନଙ୍କ ସହିତ ବହୁତ ବିଶିଷ୍ଟ 
ଲୋକଙ୍କର ସ୍ବାକ୍ଷର କରାଇନେଲେ। ଗୋସ୍ଵାମୀପ୍ରଭୁ ଏହି 
ଆବେଦନପତ୍ର ପାଠ କରି ଅତ୍ୟନ୍ତ ସୁଖୀ ହୋଇ ସତୀଶଚନ୍ଦ୍ରଙ୍କୁ 
“ ତତ୍ତ୍ଵବାଗୀଶ” ଉପାଧୂ ପ୍ରଦାନ କଲେ। ଏଥୁ ମଧ୍ଯରେ ସ୍ବାମୀ 
ଦେବପ୍ରସାଦ ସଂସ୍କୃତରେ ଖଣ୍ଡିଏ ଉପାଦେୟ ପତ୍ର ପ୍ରସ୍ତୁତ 
କରିଥାନ୍ତି। ସ୍ତ୍ରାନୀୟ ପଣ୍ଡିତମାନେ ଏହାର ବିଶେଷ ପ୍ରଶଂସା 
କରି ତହିଁରେ ସ୍ଵାକ୍ଷର ପ୍ରଦାନ କଲେ। ଏହି ସମୟରେ ଦିନେ 
ପୂର୍ବୋକ୍ତ ହେଡ୍‌ ପଣ୍ଡିତ ମହାଶୟ ଗୋସ୍ଵାମୀପ୍ରଭୁଙ୍କ ସହିତ 
ସାକ୍ଷାତ୍‌ କରିବାକୁ ଆସନ୍ତି । ଗୋସ୍ଵାମୀପ୍ରଭୁ ତାଙ୍କୁ ଉକ୍ତ ପତ୍ରରେ 
ସ୍ବାକ୍ଷର ଦେବାକୁ କହିବାରୁ ସେ କହିଲେ, “ଏ ବିଷୟରେ 
ନାନା ଶାସ୍ତ୍ର ଅନୁସନ୍ଧାନ କରି ଦେଖୁବାକୁ ହେବ-ଯଥାର୍ଥରେ 
ବାନରବଧ ଶାସ୍ତ୍ରବିରୁଦ୍ଧ, କି ନା।” ଗୋସ୍ଵାମୀପ୍ରଭୁ ଏହା ଶୁଣି 
ନୀରବ ରହିଲେ। 


ସ୍ଲାନୀୟ ଓକିଲ ଶ୍ରୀ ବିଧୂଭୂଷଣ ବନ୍ଦୋପାଧ୍ୟାୟ 
ମିଉନିସିପାଲିଟିର ଜଣେ କମିଶନର | ସତୀଶଚନ୍ଦ୍ର ତାଙ୍କ ସହିତ 
ବାନରବଧ ସମ୍ବନ୍ଧଠର ଆଲୋଚନା କରିବାରୂ ସେ 
ସଭାସ୍ଥଳରେ ପ୍ରତିବାଦ କରିବେ ବୋଲି ସମ୍ମତି ଦେଇ ଉକ୍ତ 
ପତ୍ରରେ ସ୍ଵାକ୍ଷର କଲେ ଏବଂ ଦୁଇ ତିନି ଦିନ ଗୋସ୍ଵାମୀପ୍ରଭୁଙ୍କ 
ନିକଟକୂ ଆସି ଶାସ୍ତ୍ର ପ୍ରମାଣ ନେଇ ଯାଆନ୍ତ ଓ 
ଗୋସ୍ଵାମୀପ୍ରଭୁଙ୍କର ଆଶୀର୍ବାଦ ଭିକ୍ଷା କରନ୍ତି। ଗୋସ୍ଵାମୀପ୍ରଭୁ 


ଶ୍ରୀ ବିଜୟ କୃଷ୍ଣ ଚରିତ 


ତାଙ୍କୁ ଆନ୍ତରିକ ଆଶୀର୍ବାଦ ପ୍ରଦାନ କରି କହିଲେ, “ ବାନରବଧ 
ନିବାରଣ ପାଇଁ ଚେଷ୍ଟା କଲେ ଶ୍ରୀ ଜଗନ୍ନାଥଦେବଙ୍କ ଆଶୀର୍ବାଦ 
ପାଇବେ ।। ” ମିଉନିସିପାଲିଟିରେ ବାନରଙ୍କ ପ୍ରାଣରକ୍ଷା ନିମିତ୍ତ 
ଦିଂପଦ କଥା କହିବାକୁ ତାଙ୍କ ବ୍ଯତୀତ ଦ୍ବିତୀୟ କେହି 
ନଥୁଲେ। ସେ ସ୍ଵାମୀ ଦେବପ୍ରସାଦଙ୍କ ଲିଖୂତ ଓ ପୁରୀର ପ୍ରସିଦ୍ଧ 
ସାତଜଣ ପଶ୍ଚିତଙ୍କ ଦ୍ବାରା ସ୍ବାକ୍ଷରିତ ବ୍ଯବସ୍ଫୁ।ପତ୍ର , 
ସତୀଶଚନ୍ଦ୍ରଙ୍କର ଶାସ୍ତ୍ରୋକ୍ତ ପ୍ରମାଣସମ୍ବଳିତ ଆବେଦନ ପତ୍ର ଓ 
ମହାଭାରତର ଅହିଂସା ସଂକ୍ରାନ୍ତ ହରଗୌରୀ ସମ୍ବାଦ ପ୍ରଭୂତି 
ସଭାରେ ପାଠ କରିବା ଉଦ୍ଦେଶ୍ୟରେ ନେଇଗଲେ। 

ମିଉନିସିପାଲିଟିର ବୈଠକ ବସିବା ଦିନ ଏହି ଓକିଲ 
ମହାଶୟ କଚେରୀକୁ ଯାଇ ସଙ୍ଗରେ ନେଇଥିବା ପତ୍ର ସମୂହ 
ଅନ୍ୟ ବକେତେକ ଓକିଲଙ୍କୁ ଶୂଣାଇ ଭୂଲରେ 
ସ୍ଵାମୀଦେବପ୍ରସାଦଙ୍କ ବ୍ୟବସ୍ଥା ପତ୍ରଟି ଟେବୁଲ ଉପରେ ଛାଡ଼ି 
ଦେଇ କୌଣସି ମକଦ୍ଦମା ସମ୍ପର୍କରେ ଅନ୍ୟତ୍ର ଚାଲିଗଲେ। 
ତେଣୁ ଆସି ଦେଖନ୍ତି ଯେ ପତ୍ର ଖଣ୍ଡି ଅପହୃତ ହୋଇଯାଇଛି । 
ବୈଠକର ନିର୍ଦ୍ଦିଷ୍ଟ ସମୟ ପୁର୍ବରୁ ମିଉନିସିପାଲିଟିର କର୍ଭ୍ସପକ୍ଷ 
ସଭାକାର୍ଯ୍ୟ ଆରମ୍ଭ କରାଇ ବାନରବଧ ସପକ୍ଷରେ ପ୍ରସ୍ତୁତ 
ବ୍ୟବସ୍ଥା ବଳରେ ସମସ୍ତ ଆପଭି ଅଗ୍ରାହ୍ୟ କରି ବାନରବଧ 
ପ୍ରସ୍ତାବ ଅନୁମୋଦିତ କରାଇନେଲେ | ଓକିଲ ବିଧୁଭୁଷଣବାଚୁ 
ପରେ ସଭାରେ ଉପସ୍ଥିତ ହୋଇ ଯେତେ ଯୁକ୍ତିତର୍କ କଲେ 
ତାହା ଅରଣ୍ଯ ରୋଦନରେ ପରିଣତ ହେଲା। ଏହିପରି 
ଭାବରେ ଗୋସ୍ଵାମୀପ୍ରଭୁଙ୍କ ପକ୍ଷରୁ ବାନରବଧ ବିପକ୍ଷରେ 
ଉପସ୍ଫାପିତ ସମସ୍ତ ଆବେଦନ, ନିବେଦନ, ଶାସ୍ତ୍ରୀୟ ଯୁକ୍ତି ଓ 
ପ୍ରମାଣ ସମ୍ପୂଣ୍ଚ୍ଣ ପସ୍ତ ହୋଇଗଲା । ପୁରୀକୁ ବାନରଶୂନ୍ୟ କରିବା 
ଉଦ୍ଦେଶ୍ୟରେ ମିଉନିସିପାଲିଟିର କର୍ତଁ ପକ୍ଷ ଏକାବେଳକେ 
ପାଞ୍ଚଜଣ ଶିକାରୀ ନିଯୁକ୍ତ କରିଦେଲେ । 


ଏହି ଆନ୍ଦୋଳନରେ ମୁଖ୍ୟ ଅଂଶ ଗ୍ରହଣ କରିଥିବା ସ୍ଵାମୀ 
ଦେବପ୍ରସାଦ ପ୍ରାୟ ସେପେଟମ୍ବର ୯ ତାରିଖରେ ସମୁଦ୍ର ସ୍ଵାନ 
କରୁ କରୁ ଜଳମଗ୍ନ ହୋଇ ମୃତ୍ୟୁମୁଖରେ ପତିତ ହେଲେ। 
ବାନରବଧ ସମର୍ଥନକାରୀ କେତେକ କମିଶନର କହିଲେ, 
“ମରିବ ନାହିଁ। ଆମ ବିପକ୍ଷରେ ଲାଗୁଥ୍ବଲା। ଦେଖ, ଧର୍ମ 
ଅଛି, କି ନା।” 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ ୫୭୭ 


ମିଉନିସିପାଲିଟି ଏହି ବାନରବଧ ପର୍ବର ପୁନରାବୃଭି 
କରିବା ସଙ୍ଗେ ସଙ୍ଗେ କେତେଗୁଡ଼ିଏ ବାନର ଗୋସ୍ଵାମୀପ୍ରଭୁଙ୍କ 
କୋଠରିରେ ପ୍ରବେଶ କରି ବିଷଣ୍ଠ ବଦନରେ ତାଙ୍କୁ ଚାହିଁ 
ବସିରହିଲେ। ଆଜି ସେମାନଙ୍କର ଚପନଳତା ନାହିଁ; କେହି 
ଖାଦ୍ୟ ଦ୍ରବ୍ୟ ଦେଲେ ସ୍ପର୍ଶ କରୁ ନଥାନ୍ତି ତଡ଼ିଲେ ମଧ୍ଯ ବାହାରୁ 
ନଥାନ୍ତି। ଯିବେ ବା କୁଆଡ଼େ ? ଆଶ୍ରୟ ସ୍ଫାନ ବା କାହି ? 
ଗୋସ୍ବାମୀପ୍ରଭୁ ନୀରବରେ ଅଶ୍ରୁ ବର୍ଷଣ କରୁଥାନ୍ତି। ସେ 
ମହାବୀରଙ୍କୁ ଭୋଗ ଯାଚି ସେମାନଙ୍କ ଅନ୍ତରରେ ଅଭୟ ସଞ୍ଚାର 
କରିବାରୁ ସେମାନେ ଧୀରେ ଧୀରେ ବାହାରକୁ ଚାଲିଗଲେ। 
ଗୋସ୍ଵାମୀପ୍ରଭୁଙ୍କ ଆଦେଶରେ ମିଉନିସିପାଲିଟିର ନିର୍ଦ୍ଧାରଣ 
ବଙ୍ଗଦେଶର ପ୍ରଧାନ ପତ୍ରିକାମାନଙ୍କୁ ତାର ଯୋଗେ ପ୍ରେରିତ 
ହେଲା। ବିହାର, ପଞ୍ଜାବ, ବମ୍ବେ, ମାନ୍ଦ୍ରାଜ ଓ ଉତ୍ତର ପଶ୍ଚିମ 
ପ୍ରଦେଶକୁ ମଧ୍ୟ ଏ ସମ୍ବାଦ ଜଣାଇ ଦିଆଗଲା। ଏହିପରି 
ଭାରତଚବ୍ୟାପୀ ଏକ ତୁମୁଳ ଆନ୍ଦୋଳନ ଆରମ୍ଭ ହୋଇଗଲା । 


ବାନରବଧ ଅନ୍ୟାୟ ଓ ଶାସ୍ତ୍ରବିରୁଦ୍ଧ ବୋଲି ନାନା 


ସ୍ମ୍ାନରୁ ବଙ୍ଗ ବିହାର-ଓଡ଼ି ଶାର ଛୋଟଲାଟ୍‌ଙ୍କ ନିକଟକୁ 


ପ୍ରତିବାଦ ପ୍ରେରିତ ହେବାକୁ ଲାଗିଲା। ଶ୍ରୀଯୁକ୍ତ ଅତୁଳ କୃଷ୍ଣ 
ଗୋସ୍ଵାମୀଙ୍କ ଉଦ୍‌ଯୋଗରେ କାଶୀର ପଣ୍ଡିତମଣ୍ଡଳୀ ଏବଂ 
ଢାକା ଜଗନ୍ନାଥ କଲେଜର ଅଧ୍ଯକ୍ଷ ଶ୍ରୀଯୁକ୍ତ କୁଞ୍ଜଲାଲ ନାଗ 
ମହାଶୟଙ୍କ ଉଦ୍ୟମରେ ଢାକାର ପଣ୍ଡିତଗଣ ବାନରବଧର ତୀବ୍ର 
ପ୍ରତିବାଦପୂର୍ବକ ଆବେଦନପତ୍ରମାନ ଛୋଟଲାଟ ମହୋଦୟଙ୍କ 
ନିକଟକୁ ପ୍ରେରଣ କଲେ | କଲିକତା ଭବାନୀପୁରର ଓକିଲ ଓ 
ଡନ୍‌ (୦ଞ୪୮) ପତ୍ରିକାର ସମ୍ପାଦକ ଶ୍ରୀଯୁକ୍ତ ସତୀଶଚନ୍ଦ୍ର 
ମୁଖୋପାଧ୍ୟାୟ ବହୁତ ଲବ୍‌ଧପ୍ରତିଷ୍ଠ ପଣ୍ଡି ତଙ୍କ ସ୍ଵାକ୍ଷରିତ ଖଣ୍ଡି ଏ 
ବ୍ୟବସ୍ଥାପତ୍ର ପଠାଇଲେ । ଶ୍ରୀଯୁକ୍ତ ମଣୀନ୍ଦ୍ର ମୋହନ ମଜୁମଦାର 
ମହାଶୟ ମହାମହୋପାଧ୍ଯାୟ ଶ୍ରୀଯୁକ୍ତ ହରପ୍ରସାଦ ଶାସ୍ତ୍ରୀ ଏବଂ 
ମହାମହୋପାଧ୍ଯାୟ ଶ୍ରୀଯୁକ୍ତ ରାଜେନ୍ଦ୍ର ପ୍ରସାଦ ଶାସ୍ତ୍ରୀଙ୍କର ଓ 
ଅନ୍ୟାନ୍ୟ ପଣ୍ଡିତଙ୍କର ସ୍ଵାକ୍ଷରଯୁକ୍ତ ଅନ୍ୟ ଏକ ବ୍ୟବସ୍ଥା ପତ୍ର 
ଛପାଇ ପଠାଇ ଦେଲେ। ଅଧ୍ୟାପକ ହାରାଣଚନ୍ଦ୍ର ଚାକଲାଦାର 
ମହାଶୟ କଟକ ରେଭେନ୍‌ସା କଲେଜର ଅକ୍କ୍ଷ ଶ୍ରୀଯୁକ୍ତ 
ନୀଳକଣ୍ଠ ମଜୁମଦାର ଏବଂ ସଂସ୍କୃତ ଅଧ୍ୟାପକ ଓ ରେଭେନ୍‌ସା 
କଲିଜିଏଟ୍‌ ସ୍କୁଲ୍‌ର ହେଡ଼୍‌ପଣ୍ଡିତଙ୍କ ସ୍ଵାକ୍ଷରଯୁକ୍ତ ଏକ ଆବେଦନ 
ପତ୍ର ମଧ୍ଯ ପଠାଇଦେଲେ। ସମସ୍ତେ ସମସ୍ଵରରେ ବାନରବଧର 


ଅଶାସ୍ତ୍ରୀୟତା ପ୍ରତିପାଦନପୂର୍ବକ ତୀବ୍ର ପ୍ରତିବାଦ କରିଥିଲେ । 
ଅମ୍ପତବଜାର ଓ ଷ୍ଟେଟ୍‌ସମାନ ପତ୍ରିକାରେ ମଧ୍ଯ ସମ୍ପାଦକୀୟ 
ସ୍ତମ୍ଭରେ ନାନା ଦୃଷ୍ଟିକୋଣରୁ ପ୍ରତିବାଦ କରା ହୋଇଥିଲା । 
ମିଉନିସିପାଲିଟି ପକ୍ଷରୁ ମଧ୍ଯ ଗୋସ୍ଵାମୀପ୍ରଭୁଙ୍କୁ ଭର୍ସନା କରି 
ପତ୍ରିକାମାନଙ୍କରେ ପ୍ରବନ୍ଧ ପ୍ରକାଶିତ ହୋଇଥିଲା କ୍ରମେ କ୍ରମେ 
ଆନ୍ଦୋଳନଟି ଏପରି ତୀବ୍ର ଓ ବ୍ୟାପକ ହୋଇଉଠିଲା ଯେ 
ଛୋଟଲାଟ୍‌ ସାହେବ ସାର୍‌ ଜନ୍‌ ଉଡ୍‌ବର୍ଣ୍ଣ (5।|୮ 4୦୩୮ 
?\//୦୦୦୦।୮୮) ଓଡ଼ିଶାର କମିଶନର ସାହେବଙ୍କୁ ବାନରବଧ 
ବନ୍ଦ କରିଦେବାକୁ ତାର କଲେ। ଫଳରେ, ପୁରୀର ଡିଷ୍ଟ୍ରିକ୍ଟ 
ମାଜିଷ୍ଟ୍ରେଟ୍‌ଙ୍କ ଠାରୁ ପୁରୀ ମିଉନିସିପାଲିଟିର ଚେୟାରମାନଙ୍କ 
ନିକଟକୁ ଯେଉଁ ପତ୍ର ପ୍ରେରିତ ହୁଏ ତାହା ଏଠାରେ ଉଦ୍ଧୃତ 
ହେଉଛି :- 

ମାଜିଷ୍ଟ୍ରେଟ୍‌ଙ୍କ ପତ୍ରର କଥାବସ୍ତୁ ଏହା :- “ ଆପଣଙ୍କର 
ଗତ ଅକ୍ଟୋବର ୧ ୫ ତାରିଖର ୨୬୯ ନମ୍ବର ପତ୍ରର ପ୍ରଥମ 
ଅନୁଛେଦ ସମ୍ପର୍କରେ ମୁଁ ଜଣାଇ ଦେଉଛି ଯେ ଲାଟ 
ସାହବେଙ୍କର ଆଦେଶ ଯେ ବାନରବଧ ବନ୍ଦ କରିବାକୁ 
ହେବ। ” 


ଏହି ଆଦେଶର ଅଳ୍ପ କାଳ ପରେ ଛୋଟ ଲାଟସାହେବ 
ପୁରୀ ଆଗମନ କରନ୍ତି ଓ ସ୍ଫ୍ରାନୀୟ ମିଉନିସିପାଲିଟି ତାଙ୍କୁ ଏକ 
ଅଭିନନ୍ଦନ ପତ୍ର ପ୍ରଦାନ କରନ୍ତି। କିନ୍ତୁ ସେହି ପତ୍ରରେ 


୫୭୮ 


ନାନରବଧ ସମ୍ପର୍କରେ କିଛି ଉଲ୍ଲେଖ ନଥୁଲେ ହେଁ 
ଲାଟ୍‌ ସାହେବ ସେହି ପ୍ରଶ୍ନ ଉତ୍‌ଥାପନ କଲେ। ମିଉନିସିପାଲିଟି 
ପକ୍ଷରୁ ଯୁକ୍ତି ହେଲା ଯେ ବାନରମାନେ ନାନା ଉଦ୍‌ବେଗର 
କାରଣ ହୁଅନ୍ତି। ଲାଟ ସାହେବ କହିଲେ, “ ବାନରମାନେ 
ଉଦ୍‌ବେଗ ଜନ୍ମାଇଲେ ସେମାନଙ୍କୁ ନ ମାରି, ଧରି ଅନ୍ୟତ୍ର 
ପଠାଇଦେଲେ ହେବ। ଯଦି ସହଜରେ ସେମାନଙ୍କୁ ଧରି ନ 
ହୁଏ, ଚେବେ ସେମାନଙ୍କୁ ଖାଦ୍ୟ ସହିତ କିଛି ଅଫିମ 
ମିଶାଇଦେଲେ ସେମାନେ ଅବଶ ହୋଇପଡି ବେ; 
ସେତେବେଳେ ସେମାନଙ୍କୁ ସହଜରେ ଧରିହେବ।” ଏ 
କଥାରେ ଆପରଭି ହେବାରୁ ସେ ନିଜ ଅଭିଜ୍ଞତାରୁ ଗୋଟିଏ 
ଘଟଣା କହିଲେ। ସେ କହିଲେ, “ମୁଁ ଯେତେବେଳେ 
ଅଯୋଧ୍ୟାରେ କଲେକ୍ଟର ଥୁଲି ସେତେବେଳେ ମୋ 
କୋଠୀରେ ବାନରମାନେ ଉପଦ୍ରବ କରିବାରୁ ଦିନେ ମୁଁ 
ଗୋଟାଏ ବାନରକୁ ଗୁଳି କଲି। ବାନରଟି ଆହତ ହୋଇ 
ମୋ ପାଖକୁ ଆସି ଯେପରି ଭାବରେ ଯନ୍ତ୍ରଣା ପ୍ରକାଶ କରିବାକୁ 
ଲାଗିଲା ସେଥୁରୁ ମୋର ମନେ ହେଲା-ମୁଁ ଯେପରି ଏକ 
ନରହତ୍ୟା କରିଛି। ଏହି ଅନୁତାପ ତିନିବର୍ଷକାଳ ମୋତେ 
ଭୟଙ୍କର ଯନ୍ତ୍ରଣା ଦେଇଛି।” ଏହା କହି ସେ ବାନରବଧ 
ସମ୍ବନ୍ଧରେ ଏକ ନିଷେଧାଜ୍ଞା ଜାରିକଲେ । 


ପରଦିନ ସକାଳେ ଲାଟ୍‌ ସାହେବ ହସ୍ତୀପୃ ଷ୍ଠରେ 
ଆରୋହଣପୁର୍ବକ ସଦଳବଳ ଯେତେବେଳେ ମନ୍ଦିରାଦି ଦର୍ଶନ 
କରୁଥାନ୍ତି ସେତେବେଳେ ମିଉନିସିପାଲିଟି କର୍ତୂପକ୍ଷଙ୍କ ଦ୍ଵାରା 
ନିଯୁକ୍ତ କେତେକ ଲୋକ ଲାଟସାହେବଙ୍କ ପଶ୍ଚାଦ୍‌ଭାଗରେ 
“ମାଙ୍କଡ଼ ମାର” ଧ୍ଵନି କରି ଟାଲୁଥାନ୍ତି । ଲାଟସାହେବଙ୍କ 
ନିର୍ଦ୍ଦେଶରେ ସେମାନଙ୍କୁ ତଡ଼ି ଦିଆଗଲା। ସେ ମନ୍ଦିର ନିକଟରେ 
ଜଣେ ସମ୍ଭ୍ରାନ୍ତ ବ୍ୟକ୍ତିଙ୍କୁ ଦେଖ ପଚାରିଲେ, “ ବାନରବଧ କ'ଣ 
ଉଚିତ ? ” ଉତ୍ତର ମିଳିଲା “ନା| ” ଏହା ଶୁଣି ସେ କହିଲେ, 
“ଠିକ୍‌ କଥା କହିଛ।| ” 


ଏହି ଭାବରେ ଗୋସ୍ଵବାମୀପ୍ରଭୁ ଓ ତାଙ୍କ ଶିଷ୍ୟଗଣଙ୍କ 
ଅଦମ୍ୟ ଉତ୍ସାହ ଓ ପ୍ରଗାଢ଼ ଚେଷ୍ଟାବଶତଃ ବାନରଙ୍କ ପ୍ରାଣରକ୍ଷା 
ହୋଇଗଲା ଏବଂ ସେମାନଙ୍କ ରକ୍ତରେ ପୁରୁଷୋତ୍ତମ ଧାମ 
ଆଉ କଳଙ୍କିତ ହେଲା ନାହିଁ। ଗୋସ୍ଵାମୀପ୍ରଭୁ ବାନରମାନଙ୍କୁ 
ମୃତ୍ୟୁର କବଳରୁ ଉଦ୍ଧାର କରି ଜୀବନର ଅବସାନ ପର୍ଯ୍ୟନ୍ତ 


ଶ୍ରୀ ବିଜୟକୃଷ୍ଣ ଚରିତ 


ସେମାନଙ୍କୁ ବିବିଧ ଉପାଦେୟ ଖାଦ୍ୟ ପ୍ରଦାନ କରିଛନ୍ତି । 
ସେମାନେ ତାଙ୍କ ହସ୍ତରୁ ଖାଦ୍ୟଦ୍ରବ୍ୟ ନେଇ ନିଶ୍ଚିନ୍ତରେ ବସି 
ଭୋଜନ କରନ୍ତି। ଜଣେ ହିନ୍ଦୁସ୍ଥାନୀ ଏହା ଦେଖୁ କହିଲେ, 
“ଏ ତ ସହଜ ଲୋକ ନୁହନ୍ତି ! ଭଲପାଇ ବଣର ପଶୁଙ୍କୁ ମଧ୍ଯ 
ବଶ କରିଛନ୍ତି ! ” ଗୋସ୍ଵାମୀପ୍ରଭୁ କହନ୍ତି, “ ଯାହାଙ୍କର ହିଂସା 
ଦୂର ହୋଇଛି ଓ ସମସ୍ତ ଜୀବଙ୍କ ପ୍ରତି ପ୍ରେମ ଜାତ ହୋଇଛି 
ତାଙ୍କ ନିକଟରେ କୌଣସି ପ୍ରାଣୀ ଭୟପ୍ରାପ୍ତ ହୁଅନ୍ତି ନାହିଁ। 
ଅଧୁକନ୍ତୁ ସେମାନେ ତାଙ୍କୁ ଆପଣାର ମନେ କରି ତାଙ୍କର 
ବଶବର୍ଭୀ ହୁଅନ୍ତି । ” 


ଲାଟସାହେବ ପୂରୀରେ ଥୁବା ସମୟରେ ଦିନେ 
କେତେକ ପଣ୍ଡା ଗୋସ୍ଵାମୀପ୍ରଭୁଙ୍କୁ ଦେଖାକରିବାକୁ ଆସିଲେ । 
ଗୋସ୍ଵାମୀପ୍ରଭୁ ସେମାନଙ୍କୁ କହିଲେ ଯେ ଉଡ୍‌ବର୍ଣ୍ଣ ସାହେବ 
ଜଣେ ମହତ୍‌ ଲୋକ; ସେ ବାନରବଧ ବନ୍ଦ କରିଦେଇଛନ୍ତି | 
ବିଶେଷତଃ ସେ ରାଜପ୍ରତିନିଧ୍‌। ତାଙ୍କୁ ଉତ୍କ୍ରଷ୍ଟ ମହାପ୍ରସାଦ ଓ 
ପ୍ରସାଦୀମାଳା ଦେବା ସେମାନଙ୍କର କର୍ତବ୍ୟ। ଏହା ଶୁଣି 
ସେମାନେ ସୁମିଷ୍ଟ ପ୍ରସାଦ ଓ ମାଳା ନେଇ ଲାଟସାହେବଙ୍କ 
ନିକଟକୁ ଗଲେ । ସେ ଆଦରର ସହିତ ସମସ୍ତ ଗ୍ରହଣ କରି 
ପଣ୍ଡାମାନଙ୍କର ନାମ ଲେଖୁନେଇ କହିଲେ, “ ଆପଣମାନଙ୍କର 
କିଛି ଦରକାର ହେଲେ ମତେ ଜଣାଇବେ।” ତପ୍ପରେ ବିଧର୍ମୀଙ୍କୁ 
କିପରି ମହାପ୍ରସାଦ ଦିଆଇଲେ, କେହି ଗୋସ୍ବାମୀପ୍ରଭୁଙ୍କୁ ପ୍ରଶ୍ନ 
କରିବାରୁ ସେ କହିଲେ, “ ଉଡ୍‌ବର୍ଣ୍ଚ ସାହେବ ବାନରବଧ 
ନିଷେଧ କରି ଯେଉଁ ପୁଣ୍ୟ ଅର୍ଜନ କଲେ ତା'ର ଫଳ ସ୍ଵରୂପ 
ସେ ଭାରତବର୍ଷରେ ଜନ୍ମଲାଭ କରିବାର ଅଧ୍ଵକାର ପାଇଲେ।” 
ବାନରମାନଙ୍କର ପ୍ରାଣରକ୍ଷା ହେବାରୁ ଗୋସ୍ଵାମୀପ୍ରଭୁ ବହୁ ଅର୍ଥ 
ବ୍ୟୟ କରି ଜଗନ୍ନାଥବଲ୍ଲଭ ମଠସ୍ତୁ ମହାବୀରଙ୍କର ପୂଜା ଓ 
ଭୋଗର ବ୍ୟବସ୍ତା କରିଥୁଲେ । 


ଏହି ବାନରବଧ ସଂକ୍ରାନ୍ତ ଆନ୍ଦୋଳନରେ 
ଗୋସ୍ଵାମୀପ୍ରଭୁଙ୍କର କେହି କେହି ଜୀବନୀକାର ଓଡ଼ିଆ ଜାତି 
ପ୍ରତି ଯେପରି ଅବଜ୍ଞା ଓ ଅପମାନସୂଚକ ବାକ୍ୟ ପ୍ରୟୋଗ 
କରିଛନ୍ତି ତାହା ଦେଖୁଲେ ବିସ୍ଥିତ ହେବାକୁ ହୁଏ। ତଦାନୀନ୍ତନ 
ପୁରୀ ମିଉନିସିପାଲିଟିର କେତେକ କମିଶନର ଗୋସ୍ଵାମୀପ୍ରଭୁ 
ଓ ତାଙ୍କ ଶିଷ୍ୟଗଣଙ୍କ ପ୍ରତି ଯେପରି ବିଷୋଦ୍‌ଗାର କରିଛନ୍ତି 
ତାହା ମଧ୍ଯ ଅନ୍ଥ ବିସ୍କ୍‌ୟର କଥା ନୁହେଁ। ବାନରବଧ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ବ୍ୟାପାରଟାକୁ ଉଭୟ ପକ୍ଷ ଦୁଇଟି ସ୍ଵତନ୍ତ୍ର ଦୃଷ୍ଟ କୋଣରୁ ବିଚାର 
କରିଛନ୍ତି। ଏହି ଦୁଇଟି ଦୃଷ୍ଟିକୋଣ ମଧ୍ଯରେ ଉତ୍ତରମେରୁ ଓ 
ଦକ୍ଷିଣମେରୁୂ ପରି ବିରାଟ ବ୍ଯବଧାନ। ଏଠାରେ 
ଶ୍ରୀମଦ୍‌ଭଗବଦ୍‌ଗୀତାର ଦ୍ବିତୀୟାଧ୍ୟାୟର ଏକ ଶ୍ଳୋକ ସ୍ଵତଃ 
ମନରେ ଜାଗରିତ ହୁଏ; ଯଥା :- 


ଯା ନିଶା ସର୍ବଭୂତାନାଂ ତସ୍ୟାଂ ଜାଗର୍ଭି ସଂଯମୀ 
ଯସ୍ୟାଂ ଜାଗ୍ରତି ଭୂତାନି ସା ନିଶା ପଶ୍ୟତୋ ମୁନେଃ ॥ 


ଏହି ଶ୍ଳୋକର ଆକ୍ଷରିକ ଅର୍ଥ ହେଉଛି- ସାଧାରଣ 
ଜୀବଙ୍କ ପକ୍ଷରେ ଯାହା ରାତ୍ରି, ଜିତେନ୍ଦ୍ରିୟ ଲୋକ ତହିରେ 
ଜାଗରିତ ରହିଥାନ୍ତି; ଯହିଁରେ ଜୀବଗଣ ଜାଗରିତ ଥାଆନ୍ତି 
ତାହା, ଚାହିଁ ରହିଥିବା ମୁନିଙ୍କ ପକ୍ଷରେ ରାତ୍ରି । ଏହାର ତାପୂର୍ଯ୍ୟ 
ହେଉଛି :- ବୁଦ୍ଧି ଦୁଇ ପ୍ରକାର : ଏକାନିକୀ ଆମୁନିଷ ବୁଦି ଓ 
ବିଷୟନିଷ୍ଠ ବୁଦ୍ଧି । ଯେଉଁ ବୁଦ୍ଧି ସର୍ବଦା ଆମ୍ବା ବା ପରମାତ୍ବାଙ୍କ 
ପ୍ରତି ଉନ୍ମୁଖ ହୋଇ ରହିଥାଏ ତାହା ଆତ୍ମନିଷ୍ଠ ବୁଦ୍ଧି ଯେଉଁ 
ବୁଦ୍ଧି ସର୍ବଦା ବିଷୟଭୋଗରେ ଉନ୍ନତ୍ତ ତାହା ବିଷୟନିଷ୍ଠ ବୁଦି | 
ବିଷୟମୁଗ୍ଧ ଜୀବଗଣଙ୍କ ପକ୍ଷରେ ଆମ୍ମନିଷ୍ଠ ବୁଦ୍ଧି ରାତ୍ରି ସ୍ଵରୂପ; 
ରାତ୍ରିରେ ଲୋକେ ନିଦ୍ରିତ ହୋଇ ରହିଲେ ରାତ୍ରିରେ କଂଣ 
ସବୁ ଘଟେ ବା କି କି ବସ୍ତୁର ଉପଲବ୍ଧ ହୁଏ ତାହା ସେମାନେ 
ଜାଣି ପାରଡି ନାହିଁ; ସେହିପରି, ଆତ୍ମନିଷ୍ଠ ବୁଦ୍ଧିରେ କି ଆନନ୍ଦ 
ଲାଭ ହୁଏ ତାହା ବିଷୟମୁଗ୍ଧ ଜୀବଗଣ ଆଦୌ ଜାଣିପାରନ୍ତି 
ନାହିଁ; ସେମାନଙ୍କର ସେ ବିଷୟରେ କୌଣସି ଧାରଣାମାତ୍ର 
ନଥାଏ। କିନ୍ତୁ ସେହି ଆମ୍ମନିଷ୍ଠ ବୁଦ୍ଧିରେ ଜିତେନ୍ଦ୍ରିୟ ବା ସ୍ଥ୍ରିତପ୍ରଜ୍ଞ 
ବ୍ୟକ୍ତି ସର୍ବଦା ଜାଗରିତ ରହନ୍ତି । କେତେବେଳେ ନିଦ୍ରିତ ହୁଅନ୍ତି 


ନାହିଁ। ତେଣୁ ସେମାନେ ଆତ୍ମନିଷ୍ଠ ବୁଦ୍ଧି ଜନିତ ଆନନ୍ଦ ସାକ୍ଷାତ୍‌ 


ଅନୁଭବ କରନ୍ତି, ଅର୍ଥାତ୍‌ ଭଜନାନନ୍ଦ ଅନୁଭବ କରନ୍ତି । 
ବିଷୟଗ୍ରସ୍ତ ଜୀବ ସେହି ଆନନ୍ଦରୁ ବଞ୍ଚୁତ ରହନ୍ତି । ସେହିପରି, 
ବିଷୟନିଷ୍ଠ ବୁଛି ସଂସାରୀ ଜୀବଙ୍କ ପକ୍ଷରେ ଦିବା ସ୍ବରୂପ; 
ସେଥୁରେ ସେମାନେ ସର୍ବଦା ଜାଗରିତ ରହି ବିଷୟଜନିତ 
ସୁଖ, ଶୋକ ଓ ମୋହ ପ୍ରଭୃତି ଅନୁଭବ କରନ୍ତି; ସେହି 
ବିଷୟନିଷ୍ଠ ବୁଦ୍ଧିରେ ସେମାନେ କେବେ ହେଲେ ନିଦ୍ରିତ ହୁଅନ୍ତି 
ନାହିଁ। କିନ୍ତୁ ଏହି ବିଷୟନିଷ୍ଠ ବୁଦ୍ଧି ସ୍ଦ୍ରିତପ୍ରଜ୍ଞ ବ୍ୟକ୍ତିଙ୍କ ପକ୍ଷରେ 
ରାତ୍ରିସ୍ରୂପ; ତହିଁରେ ସେ ନିଦ୍ରିତ ରହୁଥିବାରୁ ବିଷୟଜନିତ 
ସୁଖଦୁଃଖାଦି ଅନୁଭବ କରନ୍ତି ନାହିଁ। ସ୍ଦ୍ରିତପ୍ରଜ୍ଞ ବ୍ୟକ୍ତି ଆତ୍ମା ବା 


୫୭୯ 


ପରମାତ୍ମାଙ୍କର ସାକ୍ଷାତ୍‌ ଅନୁଭବପୂର୍ବକ ପ୍ରାରବ୍‌ଧବଶତଃ 
ଉପସ୍ଥିତ ବିଷୟଭୋଗ ସମ୍ପୂର୍ଣ୍ଣ ଉଦାସୀନ ଭାବରେ ଗ୍ରହଣ 
କରନ୍ତି । ନଉର୍ଭକୀ ଶିରରେ ଜଳଘଟ ରଖୁ ନୃତ୍ୟ କଲାବେଳେ 
ତାହାର ଲକ୍ଷ୍ୟ ସର୍ବଦା ଯେପରି ଘଟ ପ୍ରତି ରହିଥାଏ ଏବଂ 
ଅନ୍ୟ କୌଣସି ବସ୍ତୁପ୍ରତି ତା'ର ଦୃଷ୍ଟି ଯାଏ ନାହିଁ, ସେହିପରି, 
ସ୍୍ରିତପ୍ରଜ୍ଞ ବ୍ୟକ୍ତିଙ୍କର ଆତ୍ମାଙ୍କ ପ୍ରତି ସର୍ବଦା ଲକ୍ଷ୍ୟ ରହିବାରୁ ସେ 
ଅନ୍ୟ କୌଣସି ରସ ଗ୍ରହଣ କରିପାରନ୍ତି ନାହିଁ । 


ମିଉନିସିପାଲିଟିର କର୍ଭ। ଓ ଅନ୍ୟ ଯେଉଁ ମାନେ 
ବାନରବଧ ନିମିତ୍ତ କୃତସଂକଳ୍ପ ଥୁଲେ ସେମାନଙ୍କର ବୁଝି 
ବିଷୟନିଷ୍ଠ ବୁଦ୍ଧି। ତେଣୁ କେବଳ ବିଷୟ ଦୃଷ୍ଟିରୁ ସେମାନେ 
ବାନରବଧରେ ଅଭିନିବିଷ୍ଟ ଥୁଲେ । ଗୋସ୍ଵାମୀପ୍ରଭୁ ସ୍ଥିତପ୍ରଜ୍ଞ, 
ସର୍ବତ୍ର ବ୍ରହ୍ମଦର୍ଶୀ ଓ ଭୁତାନୁକମ୍ପୀ। ତେଣୁ ବାନରବଧର ସେ 
ପୂର୍ଣ୍ଣ ବିରୋଧୀ ହେବା ଅତ୍ୟନ୍ତ ସ୍ଵାଭାବିକ । ଆତ୍ମନିଷ୍ଠ ବୁଦି 
ଜାଗରିତ ନହେବା ପର୍ଯ୍ୟନ୍ତ ଗୋସ୍ଵାମୀପ୍ରଭୁଙ୍କର ଦୃଷ୍ଟି କୋଣଲ 
ମର୍ଯ୍ୟାଦା ଦାନ କରିବା କାହାରି ପକ୍ଷରେ ସମ୍ଭବପର ନୁହେଁ। 
ଯାହାଙ୍କର ସମଗ୍ର ଜୀବନ “ ଅହିଂସା ପରମୋ ଧର୍ମଃ 'ର ଏକ 
ଅପୂର୍ବ ଆଲେଖ୍ୟ, ସେହି ମହାମାନବଙ୍କ ପ୍ରତି କୌଣସି ପ୍ରକାର 
ବିଦ୍ଵେଷ ପୋଷଣ କରିବା ଘୋର ବିଷୟାସକ୍ତିର ପରିଚାୟକ । 
ଗୋସ୍ଵାମୀପ୍ରଭୁଙ୍କର ଯେଉ ଜୀବନୀକାର ମୁଷ୍ଟିମେୟ ବ୍ୟକ୍ତିଙ୍କର 
ବିଷୟନିଷ୍ଠ ବୁଦ୍ଧିର ପରିଚୟ ପାଇ ସମଗ୍ର ଓଡ଼ିଆ ଜାତି ପ୍ରତି 
ଯେଉଁ ଦୋଷାରୋପ କରିଛନ୍ତି ତାହା ଅତ୍ୟନ୍ତ ଦୁର୍ଭାଗ୍ୟର କଥା। 
ଏହା ତାଙ୍କର ଭୂୟୋଦୃଷ୍ଟିର ଅଭାବବଶତଃ ସମ୍ଭବପର 
ହୋଇଛି । 


ପୁରୀ ଜିଲ୍ଲା ସ୍କୁଲର ହେଡ୍‌ପଣ୍ଡିତ ମହାଶୟ ବାନରବଧ 
ପାପ ନୁହେଁ ବୋଲି ବ୍ୟବସ୍ଫ୍ରାପତ୍ର ପ୍ରସ୍ତୁତ କରିବାର କିଛିକାଳ 
ପରେ ତାଙ୍କୁ ନାନା ବିପଦର ସମ୍ମୁଖୀନ ହେବାକୁ ପଡ଼ିଲା। 
ଗୋସ୍ଵାମୀପ୍ରଭୁ ଏହା ଶ୍ରବଣ କରି କହିଲେ, “ ବ୍ରାହୁଣଙ୍କୁ ଭଳୁଟ 
ପାପର ଫଳ ଆଶୁ ଭୋଗ କରିବାକୁ ହୁଏ। ” ପଶ୍ଚିତ 
ମହାଶୟ ତାଙ୍କର ସମସ୍ତ ବିପଦକୁ ବାନରବଧର ସହାୟତାର 
ଫଳ ମନେକରି ଅତ୍ୟନ୍ତ ଅନୁତପ୍ତ ହେଲେ ଏବଂ ଦିନେ ଉକ୍ତ 
ସ୍କୁଲର ହେଡ୍‌ମାଷ୍ଟରଙ୍କ ସହିତ ଗୋସ୍ଵାମୀପ୍ରଭୁଙ୍କ ନିକଟକୁ ଆସି 
କ୍ଷମାଭିକ୍ଷା କଲେ । 


୫୮୦ 


ଗୋସ୍ଵାମୀପ୍ରଭୁଙ୍କର ମତ ଯେ ଅନ୍ୟାୟ ଓ ଅତ୍ୟାଚାରର 
ପ୍ରତିବାଦ କରିବା ସଜୀବତାର ଓ ନ କରିବା ନିର୍ଜୀବତାର 
ପରିଚାୟକ। ଏହା କହିବା ବାହୁଲ୍ୟ ଯେ ବାନରବଧ ପରି 
ଏକ ନୂଶଂସ କାଣ୍ଡର ନିବାରଣରେ ସେ ବିଶେଷ ଆନନ୍ଦିତ 
ହୋଇଥୁଲେ। 


ଗୋସ୍ଵାମୀପ୍ରଭୁଙ୍କର ପୁରୀ ଚନ୍ଦନଯାତ୍ର।ର ଆନନ୍ଦ 
ଉପଭୋଗ ପରଠାରୁ ଆମେ ବାନରବଧ ବିପକ୍ଷରେ 
ଆନ୍ଦୋଳନର ଇଚିହାସ ଓ ସାଫଲ୍ୟ ବର୍ଣ୍ଣନା କରି ପ୍ରାୟ ଛଅ 
ମାସ ଆଗେଇ ଆସିଛୁ। ଏହି ସମୟ ମଧ୍ୟରେ 
ଗୋସ୍ଵାମୀପ୍ରଭୁଙ୍କର ଅନ୍ୟାନ୍ୟ ପ୍ରସଙ୍ଗ ଆଲୋଚନା କରିବାକୁ 
ଆମକୁ ପୁଣି ପଛକୁ ଫେରିଯିବାକୁ ହେଉଛି । 


ଚନ୍ଦନଯାତ୍ରା ମଧ୍ଯରେ ଦିନେ ରାତିରେ ବର୍ଷା ହେଲା । 
ଅନେକ ସାଧୁ ନରେନ୍ଦ୍ର ସରୋବର ତୀରରେ ବାସ କରୁଥାନ୍ତି । 
ଗୋସ୍ଵାମୀପ୍ରଭୁ ସେମାନଙ୍କ କଥା ଭାବି ବ୍ୟସ୍ତ ହୋଇପଡ଼ିଲେ । 
ପରଦିନ ପ୍ରାତଃକାଳରେ ନରେନ୍ଦ୍ରକୂଳକୁ ଗମନ କରି 
ଗୋସ୍ଵାମୀପ୍ରଭୁ ସାଧୁମାନଙ୍କର ଅବସ୍ଥା ଅନୁସନ୍ଧାନ କରିବାରୁ 
କେତେକ ସାଧୁ କନାର ଛାଉଣି ପାଇଁ ଦୁଇ ଟଙ୍କା ଚାହିଁଲେ । 
ସେମାନଙ୍କୁ ତାହା ଦିଆଗଲା। ଜଣେ ସାଧୁ ଉଲଗ୍ନ ଅବସ୍ଥାରେ 
ଗୋସ୍ଵାମୀପ୍ରଭୁଙ୍କୁ ପ୍ରଣାମ କରି ନୀରବ ରହିଲେ । ଗୋସ୍ଵାମୀପ୍ରଭୁ 
ତ ନିଜର ଗୈରିକ ବସ୍ତ୍ର ଦାନ କରିପାରିବେ ନାହି; କେବଳ 
ଗୁରୁଙ୍କଠାରୁ ସେପରି ବସ୍ତ୍ର ପରିଧାନ କରିବାର ଅଧ୍ନକାର ଲାଭ 
ହୋଇଥାଏ। ତେଣୁ ଶ୍ରୀଧରବାଚୁ ଓ ସତୀଶବାବୁ ସେମାନଙ୍କର 
ପରିଧେୟ ବସ୍ତ୍ର ପ୍ରଦାନ କରିବାରୁ ଗୋସ୍ଵାମୀପ୍ରଭୁ କହିଲେ, 
“ ଆଜି ତୁମର ବସ୍ତ୍ର ହରଣ ହୋଇଗଲା। ତୁମକୁ ସର୍ବସ୍ବାନ୍ତ ନ 
କରି ମୁଁ ଛାଡ଼ୁ ନାହିଁ।” ସତୀଶବାବୁ ଉତ୍ତର କଲେ, “ ଆମେ 
ତ ସେଇୟା ଚାହୁଁ । ” ଗୋସ୍ଵାମୀପ୍ରଭୁ କହିଲେ, “ ମନୁଙ୍କ 
ମତରେ ଯେଉଁ ଦିନ କିଛି ଦାନ କରା ନ ଯାଏ ସେଦିନଟି 
ବନ୍ଧ୍ୟା ।” 


ପରଦିନ ଗୋସ୍ବାମୀପ୍ରଭୂ ନରେନ୍ଦ୍ରକୂଳକୁ ଯାଇ 
ସାଧୁମାନଙ୍କୁ ଟଙ୍କାଟିଏ ଲେଖାଏଁ ଦେଲେ। ଜନୈକ ବ୍ରହ୍ମଚାରୀ 
ତାଙ୍କୁ ଡକାଇ ପଠାଇ କହିଲେ- କୁଟୀର ଛପର ପାଇଁ ଦଶ 
ଟଙ୍କା, ଚନ୍ଦନ ଯାତ୍ରା ଭୋଗ ପାଇଁ ବାଇଶି ଟଙ୍କା, କୁଟୀରଟି 
ପକ୍କା କରିବା ପାଇଁ ଚାରି ଶହ ଟଙ୍କା ପ୍ରୟୋଜନ । 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁ କହିଲେ, “ଆମର ତ ଯାହା ଟଙ୍କା ଆସେ 
ସଙ୍ଗେ ସଙ୍ଗେ ଖରଚ ହୋଇଯାଏ। ବର୍ତମାନ ହାତରେ ଟଙ୍କା 
ନାହିଁ। ” ତାଙ୍କୁ ଚନ୍ଦନଯାତ୍ରା ଭୋଗ ପାଇଁ ତିନି ଟଙ୍କା ଓ କୁଟୀର 
ଛପର ପାଇଁ ନଅ ଟଙ୍କା ଦିଆହେଲା। ପରେ ଗୋସ୍ଵାମୀପ୍ରଭୁ 
ତାଙ୍କ ସମ୍ବନ୍ଧରେ କହିଲେ, “ ଦେଖ, ଏ ବୃଦ୍ଧାବସ୍ଥାରେ ବି 
ଭୋଗବାସନା ଅଛି। ସ୍ବାର୍ଥ ନଷ୍ଟ ନ ହେବା ପର୍ଯ୍ୟନ୍ତ 


ଭଗବାନଙ୍କ ଠାରେ ପ୍ରେମ ଜାତ ହୁଏ ନାହିଁ ।” 


ବୈଶାଖ ମାସରେ କଲିକତାରେ ପ୍ଲେଗ୍‌ ବ୍ୟାପିଲା। 
କଲିକତାର କେହି କେହି ଶିଷ୍ଯ ମନେକଲେ ଯେ ଏହି 
ରୋଗର ଆଗମନ ଜାଣିପାରି ଗୋସ୍ଵାମୀପ୍ରଭୁ କଲିକତା 
ଛାଡ଼ିଗଲେ। ଗୋସ୍ଵାମୀପ୍ରଭୁ ଏହା ଶୁଣି କହିଲେ, “ ଏପରି 
ଉଉଟ କଳ୍ପନା କରିବା ନିତାନ୍ତ ଅବିଧେୟ | ଯେଉଁମାନଙ୍କର 
ଭୋଗ ସାଧନର ପ୍ରଚୁର ଉପକରଣ ଅଛି ସେମାନଙ୍କ ପକ୍ଷରେ 
ସୁଖଭୋଗ ଛାଡ଼ିବା କ୍ଲେଶଦାୟକ । ଆମର ପୁଣି ମୃତ୍ୟୁଭୟର 
କାରଣ କ'ଣ ? ଆମେ ମଲେ ତ ଦେବଦେବୀଙ୍କ ସଙ୍ଗ ଲାଭ 
କରିବୁ | ” 

ଦିନେ ଗୋସ୍ଵାମୀପ୍ରଭୁଙ୍କର ଭଣ୍ଡାର ଅର୍ଥଶୁନ୍ୟ; ଦୈନନ୍ଦିନ 
ଦାନ ପାଇଁ ପଇସା ନ ଥୁବାରୁ ଗୋସ୍ଵାମୀପ୍ରଭୁ ତାଙ୍କର ଗୋଟିଏ 
ନୋଟା ବିକ୍ରୟ କରିବାକୁ କହିଲେ। ବିକ୍ରୟଲବ୍‌ଧ ଅର୍ଥରୁ 
ଯାହାକୁ ଯାହା ଦେବାର କଥା, ଦିଆଗଲା । ଅବଶିଷ୍ଟ 
ସତୀଶବାବୁ ନେଇ ଗୋସ୍ଵାମୀପ୍ରଭୁଙ୍କ ସହିତ ସମୁଦ୍ର ସ୍ବାନକୁ 
ଗଲେ । ମନ୍ଦିର ନିକଟରେ ଜଣେ ବ୍ର ଜବାସୀଙ୍କୁ ପୁତ୍ରର 
ଉପନୟନ ପାଇଁ ପାଞ୍ଚ ଟଙ୍କା ଦିଆ ହେଲା। ବ୍ର୍ଜବାସୀ ଅନ୍ତରର 
ସହିତ ଆଶୀର୍ବାଦ କରିବାକୁ ଲାଗିଲେ। 


ଦିନେ ଚନ୍ଦନଯାତ୍ର। ସମୟରେ ଗୋସ୍ଵାମୀପ୍ର ଭୂ 
ସଂକୀର୍ତନର ଇଚ୍ଛା ପ୍ରକାଶ କଲେ। ବିରାଟ ସଂକୀର୍ତନ ଆରମ୍ଭ 
ହେଲା। ଗୋସ୍ଵାମୀପ୍ରଭୁ ଭାବାବେଶରେ ଶ୍ରୀ ଗୋପୀନାଥଙ୍କ 
ମନ୍ଦିର ସମ୍ମୁଖରେ ନରେନ୍ଦ୍ର କୋଣ ରାସ୍ତାରେ ପଡ଼ି ରହିଲେ। 
ଅନେକ ସମୟ ପରେ ଶିଷ୍ୟଗଣଙ୍କ କୀର୍ଭନ ପ୍ରଭାବରେ ତାଙ୍କଗ 
ଜ୍ଞାନ ହେଲା। ପରେ କୁଞ୍ଜବାଚୁ ଗୋସ୍ଵାମୀପ୍ରଭୁଙ୍କୁ କହିଲେ, 
“ ସମସ୍ତେ ଯେତେବେଳେ କୀଉଁନରେ ନୃତ୍ୟ କରୁଥାନ୍ତି, ମୋର 
ନୃତ୍ୟ କରିବାକୁ ଇଚ୍ଛା ହେଉଥାଏ। କିନ୍ତୁ ହୃଦୟ ଶୁଷ୍ଟନ୍ତ ଭିତରେ 
ଭାବର ଅଭାବ। ତେଣୁ ପାରିଲି ନାହିଁ।” ଗୋସ୍ବଵାମୀପ୍ରଭୁ 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


କହିଲେ, “ଲୋକଙ୍କୁ ଖୁବ୍‌ ଦାନ କର; ସେଥୁରେ ସବୁ 
ଖୋଲିଯିବ। ” ଦିନେ ରାତିରେ କୁଞ୍ଜବାବୁଙ୍କର ଜଗନ୍ନାଥ ଦର୍ଶନ 
ପାଇଁ ବିଶେଷ ଉକ୍କୁଣ୍ଡା ଜାତ ହେଲା। ସେ ଜଗନ୍ନାଥଙ୍କୁ ଗଣେଶ 
ରୂପରେ ଦର୍ଶନ କଲେ। ଗୋସ୍ଵାମୀପ୍ରଭୁ କହିଲେ, “ ଉତ୍ତମ 
ଦର୍ଶନ । ଗଣେଶ ଓକାରରୂପୀ ମହାବିଷ୍ଣୁ । ” 


ଗୋସ୍ଵାମୀପ୍ରଭୁଙ୍କର ଅପୂର୍ବ ରଙ୍ଗର ଜଟାଭାର ଓ ତାହାର 
ବିଚିତ୍ର ବିନ୍ୟାସ ପ୍ରତି ସମସ୍ତଙ୍କ ଦୃଷ୍ଟି ବିଶେଷ ଭାବରେ ଆକୃଷ୍ଟ 
ହୁଏ। ସେଥୁପାଇଁ ତାଙ୍କୁ ସମସ୍ତେ “ଜଟିଆ ବାବା” ବୋଲି 
ଅଭିହିତ କରୁଥିଲେ। ତେଣୁ ଗୋସ୍ଵାମୀପ୍ରଭୁ ପୁରୀରେ ଜଟିଆ 
ବାବା ଆଖ୍ୟା ଧାରଣ କଲେ। 


ପୂରୀରେ ତଦାନୀନ୍ତନ ଉଚ୍ଚପଦସ୍ଫ୍‌ ବଙ୍ଗୀୟ 
ରାଜକର୍ମଚାରୀମାନେ ଜଟିଆ ବାବାଙ୍କ ପ୍ରତି ଆକୃଷ୍ଟ ହେବା 
ଅତ୍ୟନ୍ତ ସ୍ଵାଭାବିକ । ସେମାନଙ୍କ ମଧ୍ଯରେ ଡେପୁଟି ମାଜିଷ୍ଟ୍ରେଟ୍‌ 
ଜଗଚ୍ଚନ୍ଦ୍ର ରାୟ ଓ କାଳୀଚରଣ-, ମୁନସିଫ୍‌ କିଶୋରୀଲାଲ 
ସେନ, ଡାକ ବି ଭାଗର ସୂ ପରି ଣ୍ୟଟେଣ୍ଡେଣ୍ଟ ପ୍ରମଥ ବସୁ, 
ଓଭରସିଅର ହୀରାଲାଲ ଗୁପ୍ତ ଓ ସୁରେଶଚନ୍ଦ୍ର-, ଓକିଲ 
ବିଧୁଭୂଷଣ ବନ୍ଦୋପୀଧ୍ୟାୟ ଓ ହରିଶ୍ଚନ୍ଦ୍ର ଘୋଷ ଅନ୍ୟତମ । 
ଏମାନଙ୍କ ମଧ୍ଯରୁ ପ୍ରମଥବାବୁ ଓ କିଶୋରୀବାବୁ ସପରିବାର 
ଜଟିଆ ବାବାଙ୍କ ଦ୍ଵାରା ଦୀକ୍ଷିତ। ଏହିପରି ନାନା କାରଣରୁ 
ଜଟିଆ ବାବାଙ୍କ ପ୍ରତିପଭି ବର୍ଛିତ ହେବାରୁ କେତେକ ମଠଧାରୀ 
ସନ୍ନ୍ୟାସୀ ତାଙ୍କ ପ୍ରତି ଭର୍ଷାନ୍ଵିତ ହୋଇଉଠିଲେ । 


ପଟ୍ଟଡୋରୀ 


ଆମେ ପୂର୍ବେ ଉଲ୍ଲେଖ କରିଛୁ ଯେ ଜଟିଆ ବାବାଙ୍କ 
ନିର୍ଦ୍ଦେଶରେ କୁଲୀନଗ୍ରାମର ଓକିଲ ଶ୍ରୀଯୁକ୍ତ ହରିଦାସ ବସୁ 
ଜଗନ୍ନାଥଙ୍କର ସ୍ଵାନଯାତ୍ରା ଓ ରଥଯାତ୍ରାରେ ବ୍ୟବହାର ପାଇଁ 
ପଟଡୋରୀ ଦୁଇତିନି ବର୍ଷ ହେଲା ଯୋଗାଇ ଆସୁଥାନ୍ତି । ଦିନେ 
ଜଟିଆ ବାବା ଶ୍ରୀଯୁକ୍ତ ନବକୁମାର ବାଗ୍‌ଚିଙ୍କ୍‌ କହିଲେ, 
“ହରିଦାସ ବାବୁ ପ୍ରତି ବର୍ଷ ଯେଉଁ ପଟ୍ଟଡୋରୀ ଦେଉଛନ୍ତି 
ତାହା ରାଜସରକାରରେ ଜମା ଦିଆହେଉଛି କି ନାହି, ଖବର 
ନେଇଆସନ୍ତୁ । ” ସେତେବେଳେ ଶ୍ରୀ ରାଧାନାଥ ବସୁ 
ରାଜସରକାରରେ କାମ କରୁଥାନ୍ତି । ସେ ଓ ତାଙ୍କର ଜ୍ୟେଷ୍ଠଭ୍ରାତା 
ଗୋପୀନାଥ ବସୁ ରାମାନନ୍ଦ ବସୁଙ୍କର ବଂଶୀୟ ଓ ହରିଦାସ 


୫୮୧ 


ବାବୁଙ୍କର ଭ୍ରାତା। ଏମାନେ ବଂଶପରମ୍ପରା କ୍ରମେ ମହାପ୍ରଭୁଙ୍କ 
ସମୟରୁ ପୁରୀଧାମରେ ବାସ କରିଆସୁଥାନ୍ତି । ରାଧାନାଥ ବାବୁଙ୍କ 
ଠାରୁ ଜଣାଗଲା ଯେ ହରିଦାସବାବୁଙ୍କ ନାମରେ କୌଣସି 
ପଟ୍ଟଡୋରୀ ରାଜସରକାରରେ ଜମା ଦିଆ ଯାଇନାହିଁ। 


ଏହି ପ୍ରସଙ୍ଗରେ ଶ୍ରୀ ହରିଦାସ ବସୁ ମହାଶୟ ତାଙ୍କ 
ପ୍ରଣୀତ “ ମହାପାତକୀର ଜୀବନେ ସଦ୍‌ଗୁରୁର ଲୀଳା " ଗ୍ରନ୍ଥରେ 
ଲେଖୁଛନ୍ତି- “ ପଟ୍ଟଡୋରୀ ନ ଦେବା ଦ୍ଵାରା ମହାପ୍ରଭୁଙ୍କର 
ଆଦେଶ ଲଙ୍ଘନ କରାହେଉଛି। ସେ ମୋର ପୂର୍ବ ପୁରୁଷ 
ସତ୍ୟରାଜ ଖାଁ ଓ ତତ୍‌ପୁତ୍ର ରାମାନନ୍ଦ ବସୁଙ୍କ ପ୍ରତି ପ୍ରତିବର୍ଷ 
ପଟ୍ଟଡଡୋରୀ ଦେବା ପାଇଁ ଆଦେଶ ଦେଇଥୁ ଲେ। 
ଶ୍ରୀମନ୍ନହାପ୍ରଭୁଙ୍କର ଏହି ଆଦେଶ ଓ ଗୁରୁବାକ୍ୟ ଅବହେଳା 
ହେତୁରୁ ମୋର ଅନୁତାପ ଉପସ୍ତିତ ହେଲା। ନିଜକୁ ଶତ ଶତ 
ଧ୍ଵକ୍‌କାର ଦେବାକୁ ଲାଗିଲି । ମୋର ଅତ୍ୟନ୍ତ ଆମତ୍ମଗ୍ନାନି ଉପସ୍ଥିତ 
ହେଲା। ମୁଁ କାଳ ବିଳମ୍ବ ନ କରି ପଟ୍ଟଡୋରୀ ପ୍ରସ୍ତୁତ କରାଇଚା 
ପାଇଁ ରେଶମ ସଂଗ୍ରହର ଚେଷ୍ଟା କରିବାକୁ ଲାଗିଲି। 


“ ପଟ୍ଟଡୋରୀ ଜିନିଷଟା କ'ଣ, ସହୃଦୟ ପାଠକ 
ପାଠିକାଗଣଙ୍କୁ ବୁଝାଇ କହିବା କର୍ତବ୍ୟ। ଏହା ରେଶମର ଏକ 
ପ୍ରକାର ସନ ରଜୁ। ଧଳା, କଳା, ନାଲି, ହଳଦିଆ ରଙ୍ଗର 
ରେଶମ ଦ୍ଵାରା ଏହା ପ୍ରସ୍ତୁତ ହୁଏ। ଦେଖୁବାକୁ ଅତି ସୁଦୃଶ୍ୟ । 
ପ୍ରତିବର୍ଷ ଦୁଇଟି ରଜୁ ପଠାଇବାକୁ ହୁଏ। ଗୋଟିଏ ଗୋଟିଏ 
ରହୁ ଲମ୍ବରେ ୨୪ ହାତରୁ ନ୍ଯୁନ ନୁହେଁ; ଷ୍ଟିମରର ଦଉଡ଼ି 
ପରି ସ୍ଥୂୁଳ। ଆଠସରିରେ ଏହି ରହୁ ପ୍ରସ୍ତୁତ ହୁଏ। ଭାଙ୍ଗରେ 
ଚାରି ରଙ୍ଗର ଫୁଲ ଉଠୁଥୁବାରୁ ଦେଖୁବାକୁ ମନୋହର ହୁଏ। 
ଏହା ଅତ୍ୟନ୍ତ ଦୃଢ଼; ସହଜରେ ଛିଣ୍ଡିବାର ନୁହେଁ। 


“ଜଗନ୍ନାଥଙ୍କର ବିଶ୍ବମ୍ଭର ମୂର୍ଭି ସହଜରେ ତାଙ୍କୁ 
ସ୍ତ୍ରାନାନ୍ତରିତ କରିବା ଦୁଃସାଧ୍ଯ। ଏହି କାରଣରୁ ଚନ୍ଦନଯାତ୍ରା ଓ 
ଦୋଳଯାତ୍ରା ପ୍ରଭୃତି ବିବିଧ ଯାତ୍ରା ପ୍ରତିନିଧ୍ଵଙ୍କ ଦ୍ଵାରା ସମ୍ପନ୍ନ 
କରିବାକୁ ହୁଏ। କେବଳ ରଥଯାତ୍ରା, ସ୍ବାନଯାତ୍ରା ଏବଂ 
ଅନବସର ଯାତ୍ରାରେ ସ୍ଵୟଂ ଜଗନ୍ନାଥଦେବଙ୍କର ବିଜୟ ହୁଏ। 
ରଥଯାତ୍ର। ଓ ସ୍ବାନଯାତ୍ର। ଉପଲକ୍ଷରେ ରନ୍‌ ବେଦୀରୁ 
ଯେତେବେଳେ ତାଙ୍କର ବିଜୟ ଆରମ୍ଭ ହୁଏ ସେତେବେଳେ 


ପଣ୍ଡାଗଣ ତାଙ୍କୁ ଏହି ପଟ୍ଟଡୋରୀଦ୍ଵାରା ବନ୍ଧନ କରନ୍ତି ଏବଂ 


୫୮୨ 


ଲୋକେ ଯେପରି ଦଉଡ଼ି ଧରି ରଥ ଟାଣନ୍ତି, ପଣ୍ଡାଗଣ ଏହି 
ପଟ୍ଟଡୋରୀ ସାହାଯ୍ୟରେ ତାଙ୍କୁ ଟାଣି ବାହାରକୁ ନେଇଯାଆନ୍ତି 
ଓ ରଥସ୍ତ୍‌ କରନ୍ତି। ରଥସ୍ଫ୍ ହେଲେ କାଳେ ରଥରୁ ପଡ଼ିଯିବେ, 
ଏହି ଆଶଙ୍କାରେ ରଥୋପରି ଥୁବା ଖମ୍ବ ସହିତ ଏହି ପଟ୍ଟଡୋରୀ 
ଦ୍ଵାରା ଠାକୁରଙ୍କୁ ବନ୍ଧନ କରି ରଖାଯାଏ। ଯେତେବେଳେ 
ଶ୍ରୀମନ୍ଦିରର ରନ୍‌ବେଦୀରେ ଥାଆନ୍ତି ସେତେବେଳେ ସମୟ 
ସମୟରେ ଏହି ପଟ୍ଟଡୋରୀ ଦ୍ଵାରା ଜଗନ୍ନାଥ ଦେବଙ୍କୁ ସଜାଇ 
ଦିଆହୁଏ; ସେ ଏହା ମାଳାପରି ନିଜ ଅଙ୍ଗରେ ଧାରଣ କରନ୍ତି; 
ଦେଖୁବାକୁ ବଡ଼ ଶୋଭା ହୁଏ। 


“ ଆମେ ପଟ୍ଟଡୋରୀର ସେବାୟତ | ଏଣୁ ରନ୍ଵବେଦୀରୁ 
ଠାକୁରଙ୍କୁ ସ୍ଥାନାନ୍ତରିତ କରିବା ସମୟରେ ଚିରପ୍ରଥାନୁସାରେ 
ଆମର ଜଣକୁ ଉପସ୍ତ୍ିତ ରହି ଠାକୁରଙ୍କୁ ବନ୍ଧନ କରିବାର 
ଅନୁମତି ଦେବାକୁ ହୁଏ। ଆମେ ବହୁଦୂରବାସୀ। ପୂର୍ବେ ପଥ 
ବିପଦସଂକୁଳ ଥୁଲା; ପ୍ରତ୍ୟେକ ବିଜୟ କାଳରେ ଆମ୍ଭମାନଙ୍କର 
ଉପସ୍ଥିତ ରହିବା ସମ୍ଭବପର ନୁହେଁ। ଏହି କାରଣରୁ 
ପୁରୁଷାନୁକ୍ରମେ ପୁରୁଷୋତ୍ତମରେ ଆମର ପ୍ରତିନିଧ୍୍‌ ସ୍ଵରୂପ ଜଣେ 
ପଣ୍ଡା ନିଯୁକ୍ତ ଅଛନ୍ତ ସେ ଏହିସବୁ କାର୍ଯ୍ୟ ପାଇଁ 


ରାଜସରକାରରୁ କିଛି କିଛି ପାଇଥାନ୍ତି। ଏହି ସମୟରେ ବୃଦ୍ଧ 
ଭୁବନ ମିଶ୍ର ଆମର ପ୍ରତିନିଧ୍ଵ ପଣ୍ଡା ଥୁଲେ । 


“ ମୁଁ ଅନୁତପ୍ତ ହୃଦୟରେ ପଟ୍ଟଡୋରୀ ପ୍ରସ୍ତୁତ କରିବାର 
ଆୟୋଜନରେ ପ୍ରବୃତ୍ତ ହୋଇଛି; ଏହି ସମୟରେ ଦିନେ ସନ୍ଧ୍ଯା 
ପରେ ମୋର ବସା ନିକଟସ୍ଥ ରାସ୍ତାରେ ଜଣେ ବୃଦ୍ଧ ପଣ୍ଡା 
ମୋତେ ଦେଖୁ ପଚାରିଲେ, “ ହରିଦାସ ବାବୁ ଓକିଲଙ୍କ ବସା 
କେଉଁଠି ? ମୁଁ କେଉଁବାଟେ ତାଙ୍କ ବସାକୁ ଯିବି ?” 

ବୃଦ୍ଧ ବ୍ରାହ୍ମଣଙ୍କର ସାଧୁ ବେଶ ଦେଖ୍‌ ମୁଁ ଭୂମିଷ୍ଟ ପ୍ରଣାମ 
କରି ତାଙ୍କୁ ପଚାରିଲି, “ ଆପଣ କିଏ, କେଉଁଠୁ ଆସିଲେ ?” 

ପଣ୍ଡା - (ମୋତେ ଆଶୀର୍ବାଦ କରି) ମୁଁ ଜଗନ୍ନାଥ 


ଦେବଙ୍କ ପଣ୍ଡା ପୁରୀରୁ ଆସିଛି। ଆପଣ କ'ଣ ହରିଦାସ 
ବାବୁ ? 


ମୁଁ - ମୁଁ ବାବୁ ନୁହେଁ, ଜଣେ ମହାପାଷଣ୍ତ। ମୋର 
ନାମ ହରିଦାସ ବସୁ। 


ଶ୍ରୀ ବିଜୟକୃଷ୍ଣ ଚରିତ 


“ପଣ୍ଡା ରାସ୍ତାରେ ଠିଆ ହୋଇ ମୋ ସହିତ ଅନେକ 
କଥାବାର୍ତା ଆରମ୍ଭ କଲେ। ସେ କହିଲେ, “ମୋର ନାମ 
ଜୟକୃଷ୍ଣ ପଣ୍ଡା ମୁଁ ଆପଣଙ୍କ ଘରୁ ଷାଠିଏ ବର୍ଷ ପଟ୍ଟଡୋରୀ 
ନେଇଯାଇଛି। ବଡ଼ ବିପଦ ଉପସ୍ତିତ ହୋଇଛି; ୧୦ |୧୨ 
ବର୍ଷ କାଳ ଜଗନ୍ନାଥ ଦେବଙ୍କର ପଟ୍ଟଡୋରୀ ଯାଇନାହିଁ । 
ଯେଉଁସବୁ ପୁରାତନ ପଟ୍ଟଡୋରୀ ଥୁଲା ତଦ୍ଵାରା ଏତେଦିନ 
ଚଳିଲା; ବର୍ତମାନ ସମସ୍ତ ଛିନ୍ନ ହୋଇଯାଇଛି । ରଥଯାତ୍ରାର 
ଉପାୟ ନାହିଁ । ରାଜା ମତେ ପଟ୍ଟଡୋରୀ ପାଇଁ ପଠାଇଛନ୍ତି । 
ରାଜା କହିଛନ୍ତି “ଯେଉଁ ଉପାୟରେ ହେଉ, ପଟ୍ଟଡୋରୀ 
ଆଣିବାକୁ ହେବ। ଯଦି କୁଳୀନ ଗ୍ରାମର ବସୁବଂଶୀୟମାନେ 
ଦରିଦ୍ର ହୋଇଯାଇଥାନ୍ତି ତେବେ ସେମାନଙ୍କୁ ଟଙ୍କା ଦେଇ 
ପଟ୍ଟଡୋରୀ ପ୍ରସ୍ତୁତ କରାଇ ଆଣିବାକୁ ହେବ । ପଟ୍ଟଡୋରୀ 
ପାଇଁ ଯେତେ ଟଙ୍କା ପ୍ରୟୋଜନ, ରାଜସରକାର ଦେବାକୁ 
ପ୍ରସ୍ତୁତ ଅଛନ୍ତି। ମୁଁ ମାସକରୁ ଅଧକ ହେବ କୁଳୀନ ଗ୍ରାମକୁ 
ଆସିଛି, କିନ୍ତୁ ପଟ୍ଟଡୋରୀର କିଛି ଉପାୟ ହେଲା ନାହିଁ। 
ତାହାପରେ ଜୌଗ୍ରାମ ଗଲି, ସେଠି ମଧ୍ଯ କିଛି ଉପାୟ ହେଲା 
ନାହିଁ। ସେଠାରେ ଗୋଟିଏ ଲୋକ ଆପଣଙ୍କ ନାମ କହିବାରୁ 
ଏଠାକୁ ଆସିଛି। ଆପଣ ଏହାର ବ୍ଯବସ୍ଥା କରନ୍ତୁ। ଏଥର 
ଯେପରି ପଟ୍ଟଡୋରୀ ପୁରୁଷୋତ୍ତମ ଯାଏ, ଆପଣଙ୍କୁ ତାହାର 
ଉପାୟ କରିବାକୁ ହିଁ ହେବ । ପଟ୍ଟଡୋରୀ ଅଭାବରେ 
ଶାଳଗଛର ଛେଲି କାଢ଼ି ସେଥୁରେ ଠାକୁରଙ୍କୁ ବନ୍ଧନ କରି 
ରଖା ହେଉଛି ଏବଂ ଅତି କଷ୍ଟରେ ଯାତ୍ରାଦି ନିର୍ବାହ ହେଉଛି; 
ଠାକୁରଙ୍କ କ୍ଲେଶର ସୀମା ନାହିଁ।' 


“ ପୂର୍ବରୁ ମୋର ମନ ପ୍ରସ୍ତୁତ ହୋଇ ରହିଥଲା। ପଣ୍ଡାଙ୍କ 
କଥା ଶୁଣି ମୋର ମନ ଆହୁରି ଦ୍ରବୀଭୂତ ହେଲା। ମୁଁ ମନେ 
ମନେ ଜଗନ୍ନାଥଦେବଙ୍କୁ ପ୍ରଣାମ କରି କହିଲି “ଠାକୁର, ଏତେ 
ଦୟା ନ ହେଲେ ମୋର କଂଣ ଆଉ ରକ୍ଷା ଥ୍ବଲା ? ଯଥାର୍ଥ 
ପତିତପାବନ ନାମ ଗ୍ରହଣ କରିଛ । ତୁମେ ଧନ୍ୟ, ତୁମେ ଧନ୍ୟ, 


ଧନ୍ୟ ତୁମର ଦୟା । ' 


“ ମୁଁ ପଣ୍ଡାଙ୍କୁ ସଙ୍ଗରେ ନେଇ ବସାକୁ ଆସି ଭୋଜନ 
କରାଇ କହିଲି, “ ଏଥର ନିଶ୍ଚୟ, ପଟ୍ଟଡୋରୀ ସିବ; ଆପଣ 
ନିଶ୍ଚିନ୍ତ ରହିବେ । ” 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ପଣ୍ଡା - କେତେ ଟଙ୍କା ଲାଗିବ ? 


ମୁଁ - ଟଙ୍କାର ପ୍ରୟୋଜନ ନାହିଁ। ମୋର ପୈତୃକ ସେବା; 
ମୁଁ ସେବା ଚଳାଇବି । ଆପଣଙ୍କର ଉଦ୍‌ବେଗର କାରଣ ନାହି । 


“ପଣ୍ଡା ମୋ ବସାରେ ଭୋଜନାଦି କରି ପରଦିନ 
ଚାଲିଗଲେ। ମୁଁ ଯଥାସମୟରେ ପଟ୍ଟଡୋରୀ ପ୍ରସ୍ତୁତ କରି 
ପୁରୁଷୋତ୍ତମ ପଠାଇଦେଲି । ମୁଁ ପଟ୍ଟଡୋରୀ ଭାଙ୍କି ଜାଣି ନଥିଲି । 
ଦଉଡ଼ି ପରି ଭାଙ୍ଗି ପଠାଇ ଦେଇଥିଲି । ଯାହା ହେଉ, ସେଥର 
କାମ ଚଳିଗଲା। ପରବର୍ଷ ପାଇଁ ପୁରୀରୁ ଛିନ୍ନ ପଟ୍ଟଡୋରୀର 
ନମୁନା ଆସିଲା। ମୁଁ ନାନା ସ୍ଫ୍ରାନରୁ ଶିଳ୍ପୀ ଅଣାଇଲି। କିନ୍ତୁ 
ନମୁନା ଦେଖୁ କେହି ପଟ୍ଟଡୋରୀ ପ୍ରସ୍ତୁତ କରି ପାରିଲେ ନାହିଁ। 
ସେତେବେଳେ ମୋର ମନେ ହେଲା ଯେ ଯେଉଁ ବ୍ୟକ୍ତି ପୁର୍ବେ 
ପଟ୍ଟଡୋରୀ ପ୍ରସ୍ତୁତ କରୁଥୁଲେ ସେ ବାଙ୍କୁଡ଼ାରେ ଅଛନ୍ତି। ମୁଁ 
ତାଙ୍କୁ ବାଙ୍କୁଡ଼ାରୁ ଅଣାଇ ତାଙ୍କ ଦ୍ଵାରା ବର୍ଷକୁ ବର୍ଷ ପଟ୍ଟଡୋରୀ 
ପ୍ରସ୍ତୁତ କରାଇ ପୁରୀ ମୁକାମକୁ ପଠାଇବାକୁ ଲାଗିଲି । ଶେଷକୁ 
ନିଜେ ଶିକ୍ଷା କରି ନିଜ ହସ୍ତରେ ପଟ୍ଟଡୋରୀ ପ୍ରସ୍ତୁତ କରି 
ପଠାଉଛି ।” 


ଶିଙ୍ଗାରୀପଣ୍ଡା ଶ୍ରୀ ଭୁବନ ମିଶ୍ର ପ୍ରତିବର୍ଷ ପଟ୍ଟଡୋରୀ 
ଦେଇ ତାହାର ମୁଲ୍ୟ ଓ ଜଗନ୍ନାଥଦେବଙ୍କର ଆଶୀର୍ବାଦ ଶାଢ଼ି 
ନେଇଥାନ୍ତି। ଏହି କଥା ଜଟିଆବାବାଙ୍କୁ ଜଣାଇବାରୁ ସେ 
ଶ୍ୟାମାକାନ୍ତ ପଣ୍ଡିତ ମହାଶୟଙ୍କ ଦ୍ଵାରା ହରିଦାସ ବାବୁଙ୍କୁ ପତ୍ର 
ଲେଖାଇଲେ ଯେ ସେ ଯେପରି ଶୀଘ୍ର ମନ୍ଦିରର ମ୍ୟାନେଜରଙ୍କ 
ନିକଟରେ ଏ ବିଷୟରେ ଆବେଦନ କରନ୍ତି। ସେତେବେଳେ 
ଓଡ଼ିଶାର କମିଶନର ପ୍ରାଇସ୍‌ ସାହେବଙ୍କ ତତ୍ତ୍ଵାବଧାନରେ 
ଜଗନ୍ନାଥମନ୍ଦିର ପରିଚାଳିତ ହେଉଥାଏ। ହରିଦାସ ବାବୁଙ୍କ 
ଆବେଦନ ପତ୍ର ପାଇ ପ୍ରାଇସ୍‌ ସାହେବ ପଣ୍ଡା ଭୁବନ ମିଶ୍ରଙ୍କ 
ଠାରୁ ୧୮୯୬ ମସିହାରୁ ୧୮୯୮ ପର୍ଯ୍ୟନ୍ତ ତିନିବର୍ଷର 
ପଟ୍ଟଡୋରୀର ମୂଲ୍ୟ ଆଦାୟ କରି ତାଙ୍କୁ ଫୌଜଦାରୀ ସୁପର୍ଦ୍ଦ 
କଲେ। କିନ୍ତୁ ଜଟିଆବାବାଙ୍କ ନିର୍ଦ୍ଦେଶାନୁସାରେ ହରିଦାସବାବୁ 
ଭୁବନମିଶ୍ରଙ୍କୁ ଫୌଜଦାରୀରୁ ନିଷ୍ପୃତ ଦେବା ପାଇଁ ପ୍ରାଇସ୍‌ 
ସାହେବଙ୍କୁ ଅନୁରୋଧ କରିବାରୁ ଉକ୍ତ ପଣ୍ଡା ଅବ୍ୟାହତି ଲାଭ 
କଲେ; କିନ୍ତୁ ଜଟିଆବାବାଙ୍କ ପ୍ରତି ତାଙ୍କର କ୍ରୋଧାନଳ ପ୍ରଜ୍ଞ୍ଵଳିତ 
ହୋଇ ଉଠିଲା। 


୫୮୩ 


ସ୍ବାନଯାତ୍ରା 


ଏହି ଯାତ୍ରା ପ୍ରତି ବର୍ଷ ଜ୍ୟେଷ୍ଠ ପୂର୍ଣ୍ଣିମାରେ ଅନୁଷ୍ଚିତ 
ହୁଏ। ପୂର୍ଣ୍ରିମାଦିନ ସକାଳୁ ଜଗନ୍ନାଥ, ବଳଭଦ୍ର, ସୁଭଦ୍ରା ଓ 
ସୁଦର୍ଶନଙ୍କୁ ସ୍ଵାନ ମଣ୍ଡପକୁ ଅଣାଇ କୂପଜଳରେ ସ୍ଵାନ 
କରାଯାଏ। ଜଗନ୍ନାଥଙ୍କର ଗଣେଶ ବେଶ ହୁଏ। ସନ୍ଧ୍ୟା 
ସମୟରେ ଠାକୁରମାନଙ୍କୁ ମନ୍ଦିରର ଅଣସର . ଘରେ ବା 
ଅନବସର ଗ୍ଧହରେ ରଖାଯାଏ। ଆଷାଢ଼ କୃଷ୍ଣ ପ୍ରତିପଦରୁ 
ଅମାବାସ୍ୟା ପର୍ଯ୍ୟନ୍ତ ଠାକୁରମାନେ ଅନବସର ଗୃହରେ 
ରହିଥାନ୍ତି। ଏହି ସମୟରେ ଠାକୁରମାନଙ୍କୁ ଜ୍ଵର ହୋଇଛି 
ବୋଲି ପ୍ରତିଦିନ ପାଚନର ବ୍ୟବସ୍ଥା ହୋଇଥାଏ । ଅନବସର 
ଗ୍ପହର ତାଟିରେ ଠାକୁରମାନଙ୍କର ଚିତ୍ରପଟ ରଖାଯାଇଥାଏ । 
ଏହି ଚିତ୍ରପଟଙ୍କଠାରେ ଅର୍ଚ୍ଚନା ଓ ଭୋଗ ପ୍ରଭୃତି ହୁଏ। ଏହି 
ସମୟରେ ଠାକୁରମାନଙ୍କର ଦର୍ଶନ ନିଷିଦ୍ଧ । ଏହି ପନ୍ଦର ଦିନ 
ମଧ୍ଯରେ ବିଧ୍ଵ ଅନୁସାରେ ସେମାନଙ୍କର ଶ୍ରୀଅଙ୍ଗ ସଂସ୍କାର ହୁଏ। 
ଅମାବାସ୍ୟା ବେଳକୁ ଠାକୁରମାନଙ୍କର ଚିତ୍ରକାର୍ଯ୍ୟ ସମାପ୍ତ 
ହୋଇଥାଏ। ସେଦିନ ସେମାନଙ୍କର ନବଯୌବନ ଦର୍ଶନ ହୁଏ। 
ଶୁକ୍ଳ ପ୍ରତିପଦରେ ନେତ୍ରୋତ୍ସବ ଓ ଦ୍ବିତୀୟାରେ ଶ୍ରୀଗୁଣ୍ଡିଚା ବା 
ରଥଯାତ୍ରା ଅନୁଷ୍ଠିତ ହୁଏ। 


ସ୍ନାନଯାତ୍ରା ବା ଦେବସ୍କାନ ପୁଣ୍ଟ୍ରମୀଠାରୁ ଆରମ୍ଭ କରି 
ବାହୁଡ଼ାଦଶମୀ ପରେ ଠାକୁରମାନେ ପୁନର୍ବାର ରନ୍ଵସିଂହାସନମସ୍ଥ୍‌ 
ହେବା ପର୍ଯ୍ୟନ୍ତ ପ୍ରାୟ ପଟିଶ ଦିନ ଶବରବଂଶୀୟ ଦଇତାମାନେ 
ବିଗ୍ରହମାନଙ୍କର ଯାବତୀୟ ସେବାର ଭାର ଗ୍ରହଣ କରନ୍ତି | 
ସ୍ଵବାନପୂର୍ଚିିମା ଦିନ ସକାଳୁ ଏହି ଦଇତାମାନେ ପଟ୍ଟଡୋରୀ 
ସାହାଯ୍ୟରେ ବିଗ୍ରହମାନଙ୍କୁ ପହଣ୍ଡ ପକାଇ ଚାଲିବା ଢଙ୍ଗରେ 
ସ୍ନାନବେଦୀକୁ ନେଇଆସନ୍ତି । ଏହାକୁ “ ପହଣ୍ଡି ବିଜେ ' କହନ୍ତି | 
୧୩୦୫ ସାଲ ଜ୍ୟେଷ୍ଠ ୨୨ ଦିନ (୧୮୯୮ ଢ଼ୁନ୍‌ ୫ 
ତାରିଖ) ସକାଳୁ ଏହି ସ୍ଵାନଯାତ୍ରା ଦର୍ଶନ କରିବାକୁ ଜଟିଆବାବା 
ସଶିଷ୍ଯ ଶ୍ରୀମନ୍ଦିରକୁ ଗମନ କରି ପହଣ୍ଡି ବିଜେ ଦେଖୁ 
ସ୍ନାନବେଦୀର ନିକଟବର୍ତୀ ହେବା ସମୟରେ ଦଇତାମାନେ 
ଅଧକ ଅର୍ଥ ଦାବି କରି ତାହାଙ୍କୁ ସ୍ଵାନବେଦୀକୁ ଗମନ କରିବାକୁ 
ନିଷେଧ କଲେ। ଭକ୍ତି ପଥରେ ଅଯଥା ଏପରି ଦରଦାମ 


କରିବାକୂ ପଡ଼ି ଲେ ଭକ୍ତପ୍ରାଣରେ ବ୍ୟଥା ଜାତ ହେବା 


୫୮୪ 


ସ୍ଵାଭାବିକ । ଦଇତାମାନଙ୍କର ଏପରି ଅର୍ଥଲାଳସା ଓ ବ୍ୟବସାୟ 
ବୁଦ୍ଧି ଦର୍ଶନରେ ଜଟିଆବାବା ତୀବ୍ର ପ୍ରତିବାଦ କରି ସେଠାରୁ 
ଚାଲିଆସି ଶିଷ୍ୟମାନଙ୍କୁ କହିଲେ; “ ଜଗନ୍ନାଥଦେବଙ୍କର କୃପା 
ହେଲେ ଅନ୍ୟତ୍ର ସ୍ଵାନ ଦର୍ଶନ ହେବ। ” ତତ୍ପରେ ସେ ସଶିଷ୍ୟ 
ମନ୍ଦିର ମଧ୍ୟରେ ଉପବେଶନ କଲେ। ଏହି ସମୟରେ 
ଗୋସ୍ଵାମୀପ୍ରଭୁଙ୍କର ଅପ୍ରାକୃତ ସ୍ଵାନଲୀଳା ଦୃଷ୍ଟିଗୋଚର ହେଲା। 
ସେ ଶିଷ୍ୟମାନଙ୍କୁ କହିଲେ, “ ଦେଖୁଲି, ସମସ୍ତ ଦେବତା 
ଅନ୍ତରୀକ୍ଷରେ ଏକ ମଣିମୟ ସିଂହାସନରେ ଜଗନ୍ନାଥଦେବଙ୍କୁ 
ବସାଇ ମନ୍ଦାକିନୀର ବିମଳ ବାରିଧାରାରେ ତାଙ୍କୁ ସ୍ଵାନ 
କରାଇଲେ। ସେମାନଙ୍କର କି ଆନନ୍ଦ! ସୁତରାଂ ଅତ୍ରତ୍ଯ 
ସ୍ନାନବେଦୀରେ ସ୍ବାନଲୀଳା ଦର୍ଶନ ନିଷ୍ପୟୋଜନ । ” 


ଚେଣେ ସ୍ବାନବେଦୀରେ ବିଗ୍ରହମାନଙ୍କ ଅଙ୍ଗରେ କମ୍ପ 
ଦେଖାଗଲା। ଏହା ଦର୍ଶନ କରି ଦଇତାମାନଙ୍କ ମନରେ ଭୀଷଣ 
ଅନୁଚାପ ଜାତ ହେଲା। ସେମାନେ ଜଟିଆବାବାଙ୍କ ନିକଟରେ 
କ୍ଷମା ପ୍ରାର୍ଥନା କରି ସମସ୍ତଙ୍କୁ ସ୍କାନବେଦୀକୁ ଘେନିଗଲେ । 
ବିଗ୍ରହମାନଙ୍କର କମ୍ପ ବନ୍ଦ ହେଲା। ସ୍ଵାନଲୀଳା ଦର୍ଶନାନ୍ତେ 
ଜଟିଆବାବା ଦଇତାମାନଙ୍କୁ ଚାଳିଶ ଟଙ୍କା ପ୍ରଦାନ କରି 
ଆଶ୍ରମକୁ ପ୍ରସ୍ଥାନ କଲେ । 


ଏହି ପ୍ରସଙ୍ଗରେ ସ୍ଵାମୀ ଦରବେଶଜୀ ପୁରୀ ନୀଳମଣି 
ବର୍ମଣଙ୍କ ଗୃହରୁ ୧୩୦୫ ସାଲ ଆଷାଢ଼ ୨ ଦିନ 
ଫରିଦପୁରନିବାସୀ ତାଙ୍କ ସତୀର୍ଥ ଶ୍ରୀଯୁକ୍ତ ରେବତୀକାନ୍ତ 
ରାୟଚୌଧୁରୀଙ୍କୁ ଖଣ୍ଡିଏ ପତ୍ର ଲେଖୁଥୁଲେ। ଏହି ପତ୍ରଖଣ୍ଡ 
ଶ୍ରୀମତୀ କୃଷ୍ଣକୁମାରୀ ଗୁପ୍ତା “ ମନ୍ଦିରଂ ପତ୍ରିକାରେ ପ୍ରକାଶ କରିବା 
ପାଇଁ ତତ୍କାଳୀନ ସମ୍ପାଦକଙ୍କ ନିକଟକୁ ପ୍ରେରଣ କରି ପତ୍ର 
ଖଣ୍ଡିକ ତାଙ୍କୁ ପ୍ରତ୍ୟର୍ପଣ କରିବାକୁ ଅନୁରୋଧ କରିଥୁଲେ । 
ଏହି ପତ୍ରଖଣ୍ଡ ୧୩୫ ୧ ସାଲ ଶ୍ରାବଣ ସଂଖ୍ୟାରେ ପ୍ରକାଶିତ 
ହୋଇଥୁଲା। ସେତେବେଳକୁ ସ୍ଵାମୀ ଦରବେଶଜୀ ଜୀବିତ 
ଥିଲେ। ସେହି ପତ୍ରରେ ଲେଖାଅଛି :- 


“ଯେଉଁ ମୂହୂତ୍ତରେ ଗୋସାଇଁ ଚାଲି ଆସିଲେ 
( ସ୍ଵାନବେଦୀ ନିକଟରୁ) ସେହି ମୁହୂର୍ତରୁ ଶ୍ରୀଜଗନ୍ନାଥଦେବଙ୍କର 
କମ୍ପ ହେବାକୁ ଲାଗିଲା। ଏହି କମ୍ପ ସମସ୍ତ ଯାତ୍ରୀ ସ୍ଵଚକ୍ଷୁରେ 
ଦେଖୁଛନ୍ତି । ଠାକୁରଙ୍କୁ କମ୍ଚିବାର ଦେଖୁ ସମସ୍ତ ପଣ୍ଡା ଭୀତ 


ଶ୍ରୀ ବିଜୟକୃଷ୍ଣ ଚରିତ 


ହୋଇ ଆସି ଗୋସାଇଁଙ୍କ ନିକଟରେ କାନ୍ଦି ପକାଇଲେ । 
ସେମାନେ କହିଲେ, “ ଗୋସାଇଁ, ଆପଣଙ୍କୁ ଅପମାନ କରିବା 
ହେତୁରୁ ଠାକୁରଙ୍କର କମ୍ପ ହେଉଛି ଆପଣ ଆମର ଅପରାଧ 
କ୍ଷମା କରନ୍ତୁ। ଆପଣ ବେଦୀକୁ ନ ଗଲେ ଆଉ ଆମର ରକ୍ଷା 
ନାହିଁ।” ଗୋସାଇଁ ସେମାନଙ୍କର କାତରତା ଦେଖୁ ଫେରିଗଲେ; 
ସେତେବେଳେ ଶ୍ରୀଜଗନ୍ନାଥ ଦେବଙ୍କର କମ୍ପ ବନ୍ଦ ହେଲା। 
ଏତିକିରେ ପଣ୍ଡାମାନଙ୍କର ଶାସ୍ତି ଶେଷ ହେଲା ନାହିଁ । ପରଦିନ 
ଠାରୁ ପଣ୍ଡାମାନଙ୍କ ମଧ୍ଯରେ ପରସ୍ପର ଖୁବ୍‌ ବିବାଦ ହେବାରୁ 
ଶ୍ରୀଜଗନ୍ନାଥଦେବଙ୍କର ସେବା ବନ୍ଦ ହୋଇଯାଇଥୁଲା ଏବଂ 
ଦିନେ ଜଗନ୍ନାଥଙ୍କ ପାକଶାଳାରେ ଅଗ୍ନି ଲାଗିଯାଇଥୁଲା। 
ଏତିକିରେ ବି ବିଚାରାମାନଙ୍କର ରକ୍ଷା ନାହିଁ । ତପ୍ଵରଦିନ, ଯେଉଁ 
ପଣ୍ଡା ଗୋସାଇଁଙ୍କୁ ସ୍ବାନବେଦୀ ଭିତରକୁ ଯିବାକୁ ଛାଡ଼ି ନଥୁଲେ 
ତାଙ୍କ ଘରେ ହଇଜା ହୋଇ ଦିନକ ମଧ୍ୟରେ ତାଙ୍କର ତିନି 
ପୁଅ, ସ୍ତ୍ରୀ, କନ୍ଯା, ଭାଇ ପ୍ରଭୃତି ଆଠ ଜଣ ଚାଲିଗଲେ । 
ତେଣୁ ସେହି ପଣ୍ଡା ଅତ୍ୟନ୍ତ କାତର ହୋଇ ଶ୍ରୀମନ୍ଦିରରେ ଧାରଣା 
ଦେଇ ପଡ଼ିଲେ। ଅଧ୍ଯା ପଡ଼ିବାରୁ ଶ୍ରୀଜଗନ୍ନାଥଦେବଙ୍କର 
ପ୍ରତ୍ୟାଦେଶ ହେଲା। ପଣ୍ଡା ସ୍ବପ୍ନରେ ଦେଖୂଲେ, ଠାକୁର ଅତି 
ରୁଦ୍ର ମୂର୍ଜିରେ ଆସି କହିଲେ, ' ଶ୍ରୀ ବିଜୟକୃଷ୍ଣ ଗୋସ୍ଵାମୀ 
ମୋର ଦ୍ବିତୀୟ କଳେବର। ତାଙ୍କୁ ଅପମାନ କରିବାରେ 
ମୋତେ ଅପମାନ କରାହୋଇଛି। ତାଙ୍କ ମୋ ଭିତରେ କିଛି 
ଭେଦ ନାହିଁ। ମୁଁ ତୁମମାନଙ୍କର ସର୍ବନାଶ କରିବି। ଏ ପର୍ଯ୍ୟନ୍ତ 
କିଛି କରିନାହିଁ । କ୍ରମେ କ୍ରମେ ମୁଁ ସମସ୍ତ ପଣ୍ଡାଙ୍କୁ ଧ୍ବଂସ କରିବି।” 
ପଣ୍ଡା ଖୁବ୍‌ କାନ୍ଦିବାରୁ ଶ୍ରୀଜଗନ୍ନାଥଦେବ ଟିକିଏ ଶାନ୍ତ ହୋଇ 
କହିଲେ, “ଯେବେ ଗୋସାଇ ତୁମକୁ କ୍ଷମା କରନ୍ତି ତେବେ 
ରକ୍ଷା, ଅନ୍ୟଥା ତୁମର ନିସ୍ତାର ନାହିଁ।” ପଣ୍ଡାଙ୍କ ନିଦ 
ଭାଙ୍ଗଗଲା। ସେ ସମସ୍ତଙ୍କୁ ଏ କଥା କହିବାରୁ ସବୁ ପଣ୍ଡା 
ଏକତ୍ର ହୋଇ ଆସି ଗୋସାଇଙ୍କୁ ଧରିଲେ । ଗୋସାଇଁ କହିଲେ, 
“ମୁଁ ତୁମମାନଙ୍କର ଉପରେ ଟିକିଏ ହେଲେ ରାଗି ନାହିଁ, କି 
ଅପମାନ ବୋଧ କରି ନାହିଁ। ମୋ ନିକଟରେ ତୁମମାନଙ୍କର 
କୌଣସି ଦୋଷ ନାହିଁ।” ଏହାପରେ ସେମାନେ ପୁଣି ରୀତିମତ 
ସେବା କଲେ। ଘଟଣାଟି ମୋଟାମୋଟି ଲେଖୁଲି; ଏହା 
ଭିତରେ ଆହୁରି ଅନେକ କଥା ଅଛି। ଚିଠିରେ ଲେଖୁବା 
ଅସମ୍ଭବ। ଦେଖାହେଲେ ସବୁ କହି ବି । ଗୋସାଇଁଙ୍କର 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଲୀଳାଖେଳା ଦେଖୁ ଅବାକ୍‌ ହୋଇଯାଇଛି। କିନ୍ତୁ ଏପରି ପାଜି 
ମନ ଯେ ଏଥରେ ମଧ୍ୟ ଖାଣ୍ଟ ବିଶ୍ବାସ ଆସୁନାହ। ” 


ଜଟିଆବାବା ପ୍ରତ୍ୟହ ସମୁଦ୍ର ସ୍ଵାନ କରନ୍ତି । ଦିନେ ଦିନେ 
ଏପରି ଉତ୍ତାଳ ତରଙ୍ଗ ଉଠେ ଯେ ଅସାବଧାନ ହେଲେ 
ହସ୍ତପଦ ଭଗ୍ନ ହୋଇଯାଏ। ଜୁନ୍‌ ମାସ ଦ୍ବିତୀୟ ସପ୍ତାହ ମଧ୍ଯରେ 
ଦିନେ ଜଟିଆବାବା ସ୍ଵାନ କରୁଛନ୍ତି, ହଠାତ୍‌ ଗୋଟିଏ ପ୍ରବଳ 
ତରଙ୍ଗରେ ତାଙ୍କର ଜାନୁସନ୍ଧି ଶିଥିଳ ହୋଇଗଲା ଏବଂ ସଙ୍ଗେ 
ସଙ୍ଗେ ଆଉ ଏକ ତରଙ୍ଗ ଆସି ସନ୍ଧିସ୍ଥ୍ଳକୁ ଯୋଡ଼ିଦେଲା। 
କିନ୍ତୁ ତାଙ୍କ ପାଦ ଏପରି ଦୁର୍ବଳ ହୋଇଗଲା ଯେ ଶିଷ୍ୟଙ୍କ 
ସ୍କନ୍ଧରେ ଭରା ନ ଦେଇ ଚାଲିପାରିଲେ ନାହିଁ। ଆଶ୍ରମରେ 
ପ୍ରଲେପର ବ୍ଯବସ୍ଥା ହେଲା। ଏହି ଆଘାତବଶତଃ ସେ ଦୁଇ 
ତିନି ମାସ ଆଶ୍ରମରୁ ବହିର୍ଗତ ହୋଇ ପାରିନାହାନ୍ତି । ଏହି ସମୟ 
ମଧ୍ଯରେ ଦିନେ ମଧ୍ୟାହ୍ନରେ ଜଣେ ଜ୍ୟୋତିର୍ମୟ ପୁରୁଷ ଡମ୍ବରୁ 
ବାଦନପୂର୍ବକ ତାଙ୍କ ଚତୁର୍ଦ୍ଦିଗରେ ନୃତ୍ୟ କରି ତାଙ୍କ ନିକଟରେ 
ଉପବେଶନ କଲେ ଓ ଆସ୍ତେ ଆସ୍ତେ କିଛି ସମୟ ଜାନୁସିନ୍ଧି 
ମର୍ଦ୍ଦନ କରି ଅଦୃଶ୍ୟ ହୋଇଗଲେ । ଏଥରେ ଶିଷ୍ୟଗଣ ବିସ୍ମିତ 
ହୋଇଉଠିଲେ। କୌତୁ ହଳପରବଶ ହୋଇ ସେମାନେ 
ଜଟିଆବାବାଙ୍କୁ ତାଙ୍କ ପରିଚୟ ପଚାରିବାରୁ ସେ କହିଲେ, 
“ଏ ହେଉଛନ୍ତି ସମୁଦ୍ରାଧ୍ଵପତି ବରୁଣ। ସମୁଦ୍ରର ତରଙ୍ଗରେ 
ମୋର ଜାନୁ ଆଘାତପ୍ରାପ୍ତ ହେବାର ଜାଣି ନିଜକୁ ଅପରାଧୀ 
ମନେ କରି ଶୁଶ୍ରୁଷା କରିବାକୁ ଆଗମନ କରିଥୁଲେ। ” ପାଦରେ 
ଏହି ଆଘାତବଶତଃ ତାଙ୍କ ପକ୍ଷରେ ସମୁଦ୍ରକୁ ସ୍ଵାନାର୍ଥ ଗମନ 
ଅସମ୍ଭବ ହୋଇଥୁଲେ ସୁଦ୍ଧା ତାଙ୍କର ଦିବ୍ୟ ସମୁଦ୍ର ସ୍ଵାନ ବନ୍ଦ 
ହୋଇ ନଥିଲା। ଦିନେ ସମସ୍ତେ ଦେଖୂଲେ ଯେ ତାଙ୍କ ଜଟାରୁ 
ଟପ୍‌ ଟପ୍‌ ହୋଇ ଜଳ ଝରି ପଡୁଛି । ସେମାନେ ଏହାର କାରଣ 
ପଚାରିବାରୁ ସେ ହସି ହସି କହିଲେ, “ ସମୁଦ୍ରସାନ କରିଆସିଲି | 
ତେଣୁ ଜଟାରୁ ଜଳ ବୋହି ପଡୁଛି।” ଗୋସ୍ଵାମୀପ୍ରଭୁଙ୍କ 
ସେବକଗଣ ସର୍ବଦା ତାଙ୍କ ପାଖରେ ରହି ଦେଖୁଥାନ୍ତି ଯେ 
ସେ ସର୍ବଦା ଆସନରେ ଉପବିଷ୍ଟ । କିପରି, କେତେବେଳେ 
ସମୁଦ୍ରରେ ସ୍ନାନ କଲେ, ଏହା ଭାବି ସମସ୍ତେ ବିସ୍ମିତ ହେଲେ। 


ଗୋସ୍ଵାମୀପ୍ରଭୁଙ୍କ ଅନ୍ୟତମ ଶିଷ୍ୟ ଶ୍ରୀ କୁଞ୍ଜଲାଲ ନାଗ 
ତାଙ୍କ ସହିତ ପୁରୀ ଆଗମନ କରିଥାନ୍ତି । ଗୋସ୍ଵାମୀପ୍ରଭୁ 
କାଙ୍ଗାଳଙ୍କୁ ଭୋଜନ କରାଇବାକୁ ବଡ଼ ଭଲ ପାଆନ୍ତି ବୋଲି 


୫୮ ୫ 


କୁଞ୍ଜବାବୁ ତାଙ୍କ ଅନୁମତି ନେଇ ୫ ।୭ ଶହ ଟଙ୍କା ବ୍ୟୟରେ 
ସେମାନଙ୍କୁ ଉତ୍କଲଷ୍ଟ ମହାପ୍ରସାଦ ଭୋଜନ କରାଇଲେ । 
ସରଳନାଥବାବୁ ଓ ଶ୍ରୀଶବାବୁ ଦୂଇ ଶତ ଟଙ୍କାର ଉକ୍କୃଷ୍ଟ ଆମ୍ବ 
ଆଣି ଜଣକୁ ୫ ।୬ଟା ଲେଖାଏଁ ଦେଇଥୁଲେ। କାନିକା, 
ମାଲପୁଆ, ନାନା ପ୍ରକାର ବ୍ୟଞ୍ଜନ, ଦଧୂ ଓ ଆମ୍ବ ପ୍ରଭୃତି ପାଇ 
ସେମାନେ ବିଶେଷ ପରିତୃପ୍ତ ହୋଇଥିଲେ । ଜଟିଆବାବା ଏହି 
ଭୋଜନ ଦର୍ଶନ କରି ସନ୍ତୋଷ ପ୍ରକାଶ କରିଥୁଲେ । କୁଞ୍ଜବାଚୁ 
ସେମାନଙ୍କୁ ବହୁତ ବସ୍ତ୍ର ମଧ୍ଯ ଦାନ କରିଥଲେ । 


ଅନ୍ୟ ଏକ ଶିଷ୍ୟ ଶ୍ରୀ କୁଞ୍ଜବିହାରୀ ଗୁହଙ୍କୁ ଏହି 
ସମୟରେ ଜ୍ଵର ହୁଏ। ଜ୍ବର ହେବାର ଦୁଇ ଦିନ ପୂର୍ବରୁ 
ଗୋସ୍ଵାମୀପ୍ରଭୁ ତାଙ୍କୁ ବାଲି ଖାଇବାକୁ ଆଦେଶ କରନ୍ତି ' 
ଶାନ୍ତିସୁଧା ଦେବୀଙ୍କ ଶିଶୁପୁତ୍ରର ମଳ ତାଙ୍କ ଦେହରେ ଲାଗିବାରୁ 
ସେ ନରେନ୍ଦ୍ରରେ ସ୍ବାନ କରି ଫେରିବା ପଥରେ ଜ୍ଵାରାକ୍ରାନ୍ତ 
ହେଲେ। ଏହି ଜ୍ବରକୁ ଏଡ଼ାଇବା ପାଇଁ ଗୋସ୍ଵାମୀପ୍ରଭୁ ଯେଉଁ 
ବ୍ୟବସ୍କ୍ା କରିଥୁଲେ ତାହା ଭବିତବ୍ୟତାବଶତଃ ବ୍ଯରଥ 
ହୋଇଗଲା। ଗୋସ୍ଵାମୀପ୍ରଭୁ ତାଙ୍କ ଚିକିସାର ଭାର ନିଜେ 
ଗ୍ରହଣ କରି କୌଣସି ୭ଷଧ ନ ଦେଇ ସକାଳେ ମହାପ୍ରସାଦ 
ପଖାଳ, ଅପରାହ୍ନରେ ମହାପ୍ରସାଦ ଓ ରାତ୍ରିରେ ତାଙ୍କ ପ୍ରସାଦୀ 
ଆମ୍ବ, କ୍ଷୀର ଓ ମିଶ୍ରିର ବ୍ୟବସ୍ଥା କଲେ। ୧୦୪ |।୧୦୫ ଡିଗ୍ରୀ 
ଜ୍ଵର ଏହି ବ୍ୟବସ୍ଥାରେ କମିଆସିଲା। କିନ୍ତୁ ଦିନେ ରାତ୍ରିରେ 
ବୃଷ୍ଟିବଶତଃ ଶୈତ୍ୟ ଲାଗିବାରୁ ପୁଣି ଜ୍ଵର ହେଲା। କେହି 
କେହି ମନ୍ତବ୍ୟ ଦେଲେ ଯେ ବିନା ଚିକିତ୍ସାରେ କୁଞ୍ଜବାବୁଙ୍କର 
ମୃତ୍ୟୁ ହେବ। ଗୋସ୍ଵାମୀପ୍ରଭୁ ଏହା ଶ୍ରବଣ କରି ଭଲ ଡାକ୍ତରଙ୍କ 
ଦ୍ଵାରା ଚିକିତ୍ସା କରାଇଲେ। କିନ୍ତୁ ସେଥ୍ରେ କିଛି ଉପକାର 
ହେଲା ନାହିଁ। ଜ୍ଵର ସର୍ବଦା ୧୦୩।୧୦୪ ଡିଗ୍ରୀ। ଦିନେ 
ଦିନେ ଡାକ୍ତର ପ୍ରଭୃତି ମନେ କରନ୍ତି ଯେ ରାତ୍ରି ଟପିବ ନାହିଁ। 
କୁଞ୍ଜବାବୁଙ୍କର ଅବସ୍ଥା ଅତ୍ୟନ୍ତ ସଙ୍କଟଜନକ ହୋଇଉଠିଲା। 
ଦିନେ ରାତ୍ରି ୧୧ଟା ବେଳେ ଗୋସ୍ଵାମୀପ୍ରଭୁ ତାଙ୍କୁ ପଖାଳ 
ଦେବାକୁ କହିଲେ। ସେ ହାଣ୍ଡିଏ ପଖାଳ ଖାଇ ଦେଇ ଆରାମ 
ବୋଧ କଲେ। ଅଳ୍ପ ସମୟରେ ସେ ପୂର୍ଣ୍ଣ ଆରୋଗ୍ୟ ଲାଭ 
କଲେ। ଗୋସ୍ଵାମୀପ୍ରଭୁ କହିଲେ, “ କୁଞ୍ଜର ବଞ୍ଜୁବା ଏକ ଅଦ୍ଭୁତ 
କାଣ୍ଡ। ତା'ର କ'ଣ ହୋଇଥୁଲା, ଲୋକେ କଣ ଜାଣନ୍ତି ? 
ତା'ର ପୁନର୍ଜନ୍ମ ହୋଇଛି। ” 


୫୮୬ 


ଦିନେ ଅପରାହ୍ନରେ ଗୋସ୍ଵାମୀପ୍ରଭୁ ମହାପ୍ରସାଦ ସେବନ 
କରୁଥୁବା ସମୟରେ କୁଞ୍ଜାବାବୁ ସ୍ଵପ୍ନ ଦେଖୂଲେ ଯେ ତାଙ୍କର 
ଭୋଜନ ଶେଷ ହେବା ସଙ୍ଗେ ସଙ୍ଗେ ଶନି ସେହି ପତ୍ରରୁ 
ପ୍ରସାଦ ନେଇଯିବାରୁ କୁଞ୍ଜବାବୁ ପ୍ରତିବାଦ କରନ୍ତେ ଶନି ହସି 
ହସି ଚାଲିଗଲେ। ତାଙ୍କର ନିଦ୍ରାଭଙ୍ଗ ପରେ ସେ ଦେଖୁଲେ 
ଯେ ଗୋସ୍ବାମୀପ୍ରଭୂଙ୍କ ପ୍ରସାଦ ଗୃହମଧ୍ଯରୂ ବାହାରକୁ 
ଅଣାଯାଉଛି କୁଞ୍ଜବାବୁ ଏକଥା ଗୋସ୍ଵାମୀପ୍ରଭୁଙ୍କୁ ଜଣାଇବାରୁ 
ସେ କହିଲେ, “ ହଁ, ଶନିଠାକୁର ଆସିଥିଲେ| ” 


ରଥଯାତ୍ରା 


୧୮୯୮ ଜୁନ୍‌ ମାସ ୨୦ ତାରିଖ। ଏଦିନ ଆଷାଢ଼ 
ଶୁକ୍ଲ ଦ୍ବିତୀୟା, ଜଗନ୍ନାଥଙ୍କର ରଥଯାତ୍ରା ବା ଗୁଣ୍ଡିଚାଯାତ୍ରାର 
ଆରମ୍ଭ । ଭାରତର ବିଭିନ୍ନ ଅଞ୍ଚଳରୁ ଲକ୍ଷ ଲକ୍ଷ ଲୋକ ଏଠାରେ 
ସମବେତ ହୁଅନ୍ତି । “ ରଥଯାତ୍ରାଂ କହିଲେ ପୁରୀର ରଥଯାତ୍ରାକୁ 
ହିଁ ବୁଝାଏ। ଏହି ଦିନ ତିନି ଦେବତାଙ୍କୁ ତିନୋଟି ରଥରେ 
ବସାଇ ବଡ଼ଦାଣ୍ଡରେ ଗୁଣ୍ଡିଚା ମନ୍ଦିରକୁ ନିଆଯାଏ ବୋଲି 
ଏହାକୁ ରଥଯାତ୍ରା କହନ୍ତି । ଯିବାଦିନ ଓ ଆସିବା ଦିନକୁ ଛାଡ଼ି 
ଗୁଣ୍ଡିଚା ମନ୍ଦିରରେ ଦେବତାମାନେ ସାତଦିନ ଅବସ୍ଥାନ କରନ୍ତି 
ବୋଲି ଏହାକୁ ଗୁଣ୍ଡିଚା ଯାତ୍ରା କହନ୍ତି। ସ୍ପନ୍ଦ ପୁରାଣରେ ଅଛି 


ଦିନାନି ନବ ଯାସ୍ୟାମି ତଥା ତସ୍କାଦିହା ଗତଃ । 
ତତ୍ରାସନ୍ତିତେ ମହାରାଜ ସର୍ବତୀର୍ଥମୟଂ ସରଃ ॥ 
ତତ୍‌ତୀରେ ସପ୍ତ ଦିବସାନ୍‌ ସ୍ଥାସ୍ୟାମ୍ୟନୁଜିଘୃକ୍ଷୟ । 
ତତ୍ରସ୍ଥିତଂ ମାଂ ପଶ୍ୟନ୍ତେ ଯାନ୍ତି ମର୍ତ୍ୟାୀ ମମାଳୟଂ ॥ 


ଭଗବାନ୍‌ ଇନ୍ଦ୍ରଦ୍ୟୁମ୍ନଙ୍କୁ କହୁଛନ୍ତି“ ହେ ମହାରାଜ, ମୁଁ 
ନଅଦିନ ପାଇଁ ସେଠାକୁ ଯିବି, ପୁଣି ସେଠାରୁ ଫେରି ଆସିବି | 
ସେଠାରେ ତୁମର ସର୍ବତୀର୍ଥମୟ ସରୋବର ଅଛି। ତାହାର 
ତୀରରେ ମୁଁ ସମସ୍ତଙ୍କୁ ଅନୁଗ୍ରହ କରିବା ପାଇଁ ସାତଦିନ 
ଅବସ୍ଥାନ କରିବି। ସେଠାରେ ମୋତେ ଦର୍ଶନ କଲେ ଲୋକେ 
ମୋର ଧାମ ପ୍ରାପ୍ତ ହେବେ। 


ଏହି ଗୁଣ୍ଡିଚା ମନ୍ଦିରରେ ବଡ଼ ଦେଉଳର ଯାବତୀୟ 
ନୀତି ପାଳିତ ହୁଏ। ଏଠାରେ ବିଗ୍ରହମାନେ ଦଶାବତାର ବେଶ 
ହୁଅନ୍ତି। କେହି କେହି କହନ୍ତି, “ ଗୁଡ଼ିସା” ଶବ୍ଦରୁ “ ଗୁଣ୍ଡଚା” 


ଶ୍ରୀ ବିଜୟକୃଷ୍ଣ ଚରିତ 


ହୋଇଛି। ‹ ଗୁଡ଼ିସା' ଅର୍ଥ-କାଠ। ବିଗ୍ରହ ଗୁଡ଼ିକ କାଠର ମୂର୍ଭି 
ଥିବାରୁ “ ଗୁଣ୍ଡିଚା ଯାତ୍ରା ”ର ଅର୍ଥ ଦାରୁମୁର୍ଭିଙ୍କର ଯାତ୍ରା। ଡକ୍ଟର 
ବେଶୀମାଧବ ପାଢ଼ୀ ତାଙ୍କର “ ଦାରୁଦେବତା ' ପୁସ୍ତକରେ 
ଲେଖୁଛନ୍ତି ଯେ “ ଗୁଣ୍ଡିଚା” ଶବ୍ଦ ଶବରଭାଷାରେ ବ୍ଯବହୃତ 
“ କୁନ୍‌ଡିଜା” ଶବ୍ଦର ଅପଭ୍ରଂଶ | ସୌରା ବା ଶବର ଭାଷାରେ 
' କୁନ୍‌'ର ଅର୍ଥ ' ସେହି” ଏବଂ “ ଡିଜା 'ର ଅର୍ଥ ' ଗଣି ' | ‹ କୁନ୍‌- 
ଡିଜା'ର ଅର୍ଥ “ ସେହି ଗଣ୍ଡ ' | ଜଗନ୍ନାଥ ପ୍ରଥମେ ଗୁଣ୍ଡିଚା 
ମନ୍ଦିରରେ ଗଣ୍ଡି ରୂପେ ପୂଜିତ ହେଉଥିଲେ । ପରେ ତାଙ୍କୁ ତ୍ରିମୂରି 
ରୂପେ ବଡ଼ ଦେଉଳରେ ପ୍ରତିଷ୍ଠିତ କରାଗଲା। ଗୁଣ୍ଡିଚା ମନ୍ଦିରରେ 
ବିଗ୍ରହମାନଙ୍କର ପୁଜାର ଅଧ୍ଯକାର ଶବରବଂଶୀୟ ଦଇତା ବା 
ଦୈତ୍ଯମାନଙ୍କଠାରେ ନ୍ଯସ୍ତ ଥୁବାରୁ ଅନୁମାନ ହୁଏ ଯେ 
ବିଗ୍ରହମାନେ କୁନ୍‌ଡିଜା ମନ୍ଦିରକୁ ବା ସେହି ଦାରୁ ମନ୍ଦିରକୁ 
ଆସି ଶବରମାନଙ୍କ ପୁଜା ଗ୍ରହଣ କରନ୍ତି। କିନ୍ତୁ କିମ୍ବଦନ୍ତୀ 
ଅନୁସାରେ ଇନ୍ଦ୍ରଦ୍ୟୁମ୍ନଙ୍କ ପତ୍ନୀଙ୍କ ନାମ “ ଗୁଣ୍ଡିଚା?, ଏବଂ ଏହି 
ଯାତ୍ରାଟି ତାଙ୍କରି ନାମରେ ନାମିତ ହୋଇଛି । 


ଗୁଣ୍ଡିଚା ଯାତ୍ରାର ମାହାତ୍ମ୍ୟ ସମ୍ବନ୍ଧରେ ସ୍ପନ୍ଦ ପୁରାଣ ଉତ୍କଳ 
ଖଣ୍ଡରେ ଅଛି; 


ଯସ୍ୟାଃ ସଂକୀର୍ତନା ଦେବ ନରଃ ପାପାତ୍‌ ପ୍ରମୁଚ୍ୟତେ । 
ମାଘ ମାସସ୍ୟ ପଞ୍ଚମ୍ୟାମଷ୍ଟମ୍ୟାଂ ଚୈତ୍ର ଶୁକ୍ଳକେ ॥ 
ଏତେ କାଳାଃ ପ୍ରଶସ୍ତା ହି ଗୁଣ୍ଡିଚାଖ୍ୟ ମହୋତ୍ସବେ । 
ବିଶେଷାନ୍କୋକ୍ଷଦାଷାଢ଼ଦ୍ବିତୀୟା ପୁଷ୍ୟସଂଯୁତା ॥ 


ଅର୍ଥ :- ଗୁଣ୍ଡିଚା ଯାତ୍ରାର ନାମୋଚ୍ଚାରଣ କଲେ ମଧ୍ଯ 
ମନୁଷ୍ୟ ପାପରୁ ମୁକ୍ତିଲାଭ କରେ । ମାଘମାସର ଶୁକ୍ଲ ପଞ୍ଚମୀ ଓ 
ଚୈତ୍ର ଶୂକ୍ଳଟ ଅଷ୍ଟମୀ ଗୂଣ୍ଡଚା ଯାତ୍ରାର ପ୍ରଶସ୍ତ ଦିନ। 
ପୁଷ୍ୟାନକ୍ଷତ୍ରଯୁକ୍ତ ଆଷାଢ଼ ଶୁକ୍ଲ ଦ୍ବିତୀୟା ବିଶେଷ ମୋକ୍ଷଦାୟିକା। 


ପୂର୍ବେ ମାଘ ଶୁକ୍ଳ ପଞ୍ଚମୀରେ କୋଣାର୍କରେ ସୂର୍ଯ୍ୟଙ୍କର 
ରଥଯାତ୍ରା ହେଉଥିଲା। ଅଦ୍ୟାବଧ୍ଵ ଭୁବନେଶ୍ବରରେ ଚୈତ୍ର ଶୁକ୍ଲ 
ଅଷ୍ଟମୀ ବା ଅଶୋକାଷ୍ଟମୀ ଦିନ ଲିଙ୍ଗରାଜ ଦେବଙ୍କର ରଥଯାତ୍ରା 
ଅନୁଷ୍ଠିତ ହେଉଛି । 


ସ୍କନ୍ଦ ପୁରାଣର ଉକ୍ତ ଶ୍ଳୋକରେ ସ୍ପଷ୍ଟ ଉଲ୍ଲେଖ ଅଛି ଯେ 
ପୂଷ୍ଯାନକ୍ଷତ୍ରଯୁକ୍ତ ଆଷାଢ଼ ଶୁକ୍କ ଦ୍ବିତୀୟାରେ ରଥଯାତ୍ରା 
ପ୍ରଶସ୍ତତମ। ଏହି ଶୁଭ ସଂଯୋଗରେ ରଥମ୍ତ୍‌ ଜଗନ୍ନାଥଙ୍କୁ ଦର୍ଶନ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କଲେ ମୋକ୍ଷଲାଭ ହୁଏ। କିନ୍ତୁ ଗୋସ୍ଵାମୀପ୍ରଭୁ ଶୁଣିଲେ ଯେ 
ପୁଷ୍ୟାନକ୍ଷତ୍ରଯୁକ୍ତ ଦ୍ବିତୀୟା ଦୂରେ ଥାଉ, ଦ୍ବିତୀୟା ତିଥ୍‌ରେ ମଧ୍ଯ 
ଜଗନ୍ନାଥଙ୍କୁ ରଥସ୍ତ୍ର କରାହୁଏ ନାହିଁ। ଅତଏବ. ଯେଉଁ ମହତ୍‌ 
ଉଦ୍ଦେଶ୍ୟରେ ଲକ୍ଷ ଲକ୍ଷ ଲୋକ ବହୁ ଶ୍ରମ ଓ ଅର୍ଥ ବ୍ୟୟ କରି 
ବହୁ ଦୂରରୁ ଶ୍ରୀକ୍ଷେତ୍ରରେ ରଥଯାତ୍ରା ଉପଲକ୍ଷରେ ସମବେତ 
ହୁଅନ୍ତି ତାହା ସାଧ୍ଵତ ହୁଏ ନାହିଁ। ସେମାନଙ୍କର ଧାରଣା ଯେ 
ରଥଯାତ୍ରା .ଦିନ ଜଗନ୍ନାଥଙ୍କୁ ରଥରେ ଦର୍ଶନ କଲେ ପୁନର୍ଜନ୍ମ 
ହୁଏ ନାହିଁ। ଏହିପରି ସେମାନେ ପ୍ରତାରିତ ହୁଅନ୍ତି। ଦଇତା 
ସେବକମାନେ କେବଳ ଅର୍ଥ ଦୃଷ୍ଟିରୁ ଏହି ଯାତ୍ରାକୁ ଦେଖନ୍ତି । 
ଯେତେ ଅଧ୍ବକ ସମୟ ସେମାନେ ଜଗନ୍ନାଥଙ୍କୁ ରନ୍ଵବେଦୀରେ 
ରଖୁପାରିବେ ସେମାନଙ୍କର ତେତେ ଅର୍ଥାଗମର ସୁବିଧା ହେବ । 
ସେମାନଙ୍କର ଏହି ଲୋଭ ଓ ଅର୍ଥଲାଳସାବଶତଃ ଲକ୍ଷ ଲକ୍ଷ 
ଲୋକ କିପରି ଯଥାସମୟରେ ଦର୍ଶନରୁ ବଞ୍ଚୁତ ହେଉଛନ୍ତି 
ଏହାର ନିରାକରଣ ପାଇଁ ଗୋସ୍ଵାମୀପ୍ରଭୁ ବିଶେଷ ଯନ୍ବାନ 
ହେଲେ । ତାଙ୍କ ଅନୁରୋଧକ୍ରମେ ଜଗତ୍‌ବାବୁ ଓ କିଶୋରୀବାବୁ 
ଜିଲାମାଜି ଷ୍ଟେଟ୍‌ଙ୍କୁ ବୁଝାଇଲେ ଯେ ଶାସ୍ତ୍ରଥନୁସାରେ 
ଜଗନ୍ନାଥଙ୍କୁ ଦ୍ବିତୀୟା ମଧ୍ଯରେ ରଥସ୍ଥ କରିବା ନିତାନ୍ତ ଆବଶ୍ୟକ | 
ମାଜିଷ୍ଟ୍ରେଟ୍‌ ମଧ୍ୟ ତଦନୁସାରେ ଆଦେଶ ଜାରି କଲେ । କିନ୍ତୁ 
ପରେ କେତେକ ବ୍ୟକ୍ତି ମାଜିଷ୍ଟ୍ରେଟ୍‌ଙ୍କୁ ବୁଝାଇଲେ ଯେ ଏହା 
ଏକ ବିରାଟ ବ୍ୟାପାର; ଦ୍ବିତୀୟା ତିଥୁ ମଧ୍ୟରେ ଜଗନ୍ନାଥଙ୍କୁ 
ରଥସ୍ଫ୍‌ କରିହେବ ନାହିଁ। ଯେଉଁଦିନ ଦ୍ବିତୀୟା, ସେଦିନ 
ଯେତେବେଳେ ହେଲେ ଚଳିବ । ମାଜିଷ୍ଟ୍ରେଟ୍‌ ସାହେବ ତାଙ୍କର 
ପୂର୍ବ ଆଦେଶ ପ୍ରତ୍ୟାହାର କଲେ। ଫଳରେ ଦ୍ବିତୀୟା ତିଥ୍ଵରେ 
ଜଗନ୍ନାଥ ରଥକୁ ଗଲେ ନାହିଁ। ଅଠତିଥ୍‌ରେ ରଥସ୍ଥ ଜଗନ୍ନାଥଙ୍କୁ 
ଦର୍ଶନ କରିବା ଓ ରନ୍ବବେଦୀରେ ଦର୍ଶନ ସମାନ। ତେଣୁ 
ଗୋସ୍ଵାମୀପ୍ରଭୁ ସେଦିନ ରଥଯାତ୍ରା ଦେଖ୍ବ ଗଲେ ନାହି। ଆଶ୍ରମର 
ବାରଣ୍ଡାରେ ଦଣ୍ଡାୟମାନ ରହି ରଥ ଦର୍ଶନ କଲେ। ରଥ 
ନିକଟକୂ ଯାଇ ଦର୍ଶନ କରିବାକୁ ତାଙ୍କୁ କୁହାଯିବାରୁ ସେ 
କହିଲେ, “ ଯେ କୌଣସି ସମୟରେ ଜଗନ୍ନାଥ ଦର୍ଶନରେ 
ଯେଉଁ ଫଳ, ବର୍ଭମାନ ଦର୍ଶନରେ ସେହି ଫଳ |” ପୁର୍ବଦିନଠାରୁ 
ଶିଷ୍ୟମାନେ ସ୍ଥିର କରିଥିଲେ ଯେ ଗୋସ୍ଵାମୀପ୍ରଭୁଙ୍କ ଜାନୁରେ 
ପୀଡ଼ାବଶତଃ ସେ ତ ରଥଯାତ୍ରା ସଙ୍ଗରେ ଚାଲିପାରିବେ ନାହିଁ; 

ତେଣୁ ଓଭରସିଅର ସୁରେନବାବୁଙ୍କଠାରରୁ ତାମଜାନ ମାଗି 


୫୮୭ 


ଆଣିଥଲେ ଯେ ଗୋସ୍ଵାମୀପ୍ରଭୁଙ୍କୁ ସେଥ୍‌ରେ ବସାଇ ରଥ 
ସଙ୍ଗେ ସଙ୍ଗେ ବହନ କରିନେବେ। କିନ୍ତୁ ଗୋସ୍ଵାମୀପ୍ରଭୁ ତ 
ଯିବାକୁ ଅସମ୍ମତ ହେଲେ । ଏଥରେ ଶିଷ୍ୟଗଣଙ୍କ ମନୋରଥ 
ବ୍ୟର୍ଥ ହୋଇ ନଥଲା। ସୁବିଧାରେ ବହନ କରିପାରିବେ କି 
ନାହିଁ ପରୀକ୍ଷା କରିବା ପାଇଁ ରଥଯାତ୍ରା ଦିନ ସକାଳେ 
ସେମାନେ ତାମଜାନଟାକୁ ଗୋସ୍ଵାମୀପ୍ରଭୁଙ୍କ ଗ୍ହକୁ ଆଣି ତାଙ୍କୁ 
ସେଥୁରେ ବସିବାକୁ ଅନୁରୋଧ କଲେ। ସେ କୌତୁକରେ 
ତାମଜାନ୍‌ ରେ ଆରୋହଣ କଲେ ଏବଂ ବିଧୁବାବୁ ପ୍ରଭୃତି ତାଙ୍କୁ 
ବହନ କରିବାରୁ ମହେନ୍ଦ୍ରବାବୁ କହିପକାଇଲେ, “ଏଇ ତ 
ଆମର ରଥରେ ଜଗନ୍ନାଥ ଦର୍ଶନ ହୋଇଗଲା ! ” 


ଅ-ତିଥୁରେ ଓ ଅ-ନକ୍ଷତ୍ରରେ ଜଗନ୍ନାଥଙ୍କୁ ରଥସ୍ଥ କରିବା 
ବିପକ୍ଷରେ ଗୋସ୍ଵାମୀପ୍ରଭୁଙ୍କର ପ୍ରତିବାଦ କେତେଦୂର ନ୍ୟାଯ୍ୟ 
ଓ ଯୁକ୍ତିଯୁକ୍ତ ତାହା ଦେଖାଯାଉ | ହିନ୍ଦୁମାନଙ୍କର ଯାବତୀୟ 
ଧର୍ମାନୁଷ୍ଠାନ ଶୁଭ ମୁହୂର୍ଭ ବା କାଳ ଉପରେ ପ୍ରତିଷ୍ଠିତ: ବିଶେଷ 
ବିଶେଷ ତିଥୁ, ନକ୍ଷତ୍ର ଓ ଗ୍ରହ ସମାବେଶ ସହିତ ସମସ୍ତ 
ଧର୍ମାନୁଷ୍ଠାନ ଜଡ଼ିତ ରହିଛି । ଆମର ମଧ୍ଯ କଥାରେ ଅଛି- 
ପୁଣ୍ୟବେଳ ଦଣ୍ଡେ। ମୁନିରଷିଙ୍କର ବ୍ୟବସ୍ଫାନୁସାରେ ଧର୍ମ 
ସମ୍ବନ୍ଧୀୟ କେଉଁ କାର୍ଯ୍ୟ କେଉଁ ସମୟରେ କରଣୀୟ ତାହା 
ନିର୍ଦ୍ଦିଷ୍ଟ ରହିଛି । ଏଥୁରେ ସାଧାରଣ ମନୁଷ୍ୟର ବୁଦ୍ଧି ପ୍ରବେଷ 
କରିପାରେ ନାହିଁ। ଶାସ୍ତ୍ର ହିଁ ସେହି ସମସ୍ତ କାର୍ଯ୍ୟର ପ୍ରମାଣ। 
ହିନ୍ଦୁ ଦୁ ଦୃଷ୍ଟିରେ ଜୀବନର ପ୍ରାୟ ସମସ୍ତ କର୍ମ ଧର୍ମମୁଳକ; ପ୍ରତ୍ୟେକ 
କାର୍ଯ୍ୟ ନାନା ବିଧ୍ଵନିଷେଧ ଦ୍ଵାରା ନିୟନ୍ତ୍ରିତ। ତେଣୁ ପ୍ରତ୍ୟେକ 
କ୍ଷେତ୍ରରେ ଶାସ୍ତ୍ରର ଶାସନ ହିଁ ବଳବାନ। ଅଞ୍ଚ ମାନବର 
ଶୁଭାଶୁଭ ବା ହିତାହିତର ଧାରଣା ନଥାଏ। ଇନ୍ଦ୍ରିୟସର୍ବସ୍ଵ ଜୀବ 
ପକ୍ଷରେ ପ୍ରେୟଃକୁ ଶ୍ରେୟଃ ମନେକରିବା ସ୍ଵାଭାବିକ। ଶାସ୍ତ୍ର ହିଁ 
ଶ୍ରେୟଃ ପଟନ୍ଜାର ପ୍ରଦର୍ଶକ । ରଥଯାତ୍ରାର କଳ୍ପନା ଓ ` ରଥସ୍ଥ 
ଜଗନ୍ନାଥଙ୍କୁ ଯଥାକାଳରେ ଦର୍ଶନର ମୋକ୍ଷଦାୟକତ୍ଵ ମନୁଷ୍ଯ 
ବୁଦ୍ଧିର ଅଗୋଚର। ମାତ୍ର ଏହା ଶାସ୍ତ୍ରସମ୍ମତ । ଶ୍ରୀମ୍ଭଗଦ୍‌ଗୀତାର 
ଷୋଡ଼ଶାଧ୍ଯାୟର ଶେଷ ଦୁଇଶ୍ଳମୋକ ହେଉଛି : 


ଯଃ ଶାସ୍ତ୍ରବିଧ୍ଵମୁସ୍ତୂଜ୍ୟ ବର୍ତତେ କାମକାରତଃ 

ନ ସ ସିଦ୍ଧିମବାପ୍ନୋତିି ନ ସୁଖଂ ନ ପରାଂ ଗତିମ୍‌ | ୨୩ 
ତସ୍କାତ୍‌ ଶାସ୍ତ୍ରଂ ପ୍ରମାଣଂ ତେ କାର୍ଯ୍ୟାକାର୍ଯ୍ୟ ବ୍ୟବସ୍ତିତୌ 
ଜ୍ଞାତ୍‌ା ଶାସ୍ତ୍ରବିଧାନୋକ୍ତଂ କର୍ମ କର୍ରୁମିହାର୍ହସି । ୨ ୪ 


୫୮୮ 


ତାର୍ପର୍ଯ୍ୟ :- ସ୍ଵଧର୍ମାଚରଣ ବ୍ୟତୀତ କାମଲୋଭାଦିର 
ତ୍ୟାଗ ହୋଇପାରେ ନାହି। ଶାସ୍ତ୍ର ବ୍ଯତୀତ ସ୍ଵଧର୍ମ ସିଵି 
ହୋଇପାରେ ନାହିଁ। ତେଣୁ ଶାସ୍ତ୍ର ଅବଲମ୍ବନ କରିବା ବିଧେୟ | 
ଯେ ନିଜକୁ ସ୍ଵତନ୍ତ୍ର ମନେକରି ଶାସ୍ତ୍ରବିହିତ କର୍ମାଚରଣ ନ 
କରି ଶାସ୍ତ୍ରନି ଷିଦ୍ଧ କର୍ମ।ନୁଷ୍ଠାନ କରନ୍ତି ସେମାନେ 
ପରମପୁରୁଷାର୍ଥର ଦ୍ଵାର ସ୍ଵରୂପ ଚିତ୍ତଶୁଵି ଲାଭ କରନ୍ତି ନାହିଁ; 
କିମ୍ବା ଶାନ୍ତି ଓ ମୁକ୍ତିଲାଭ କରନ୍ତି ନାହିଁ। ଶାସ୍ତ୍ରବିମୁଖତାବଶତଃ 
ମାନବର ପ୍ରକୃତି କାମଲୋଭାଦିର ଅଧୀନ ହୁଏ; ଏବଂ ସେ 
ପୁରୁଷାର୍ଥଭ୍ରଷ୍ଟ ହୋଇଯାଏ। ତେଣୁ ନିଜର କର୍ତବ୍ୟାକର୍ତବ୍ୟ 
ନିରୂପଣରେ ଶାସ୍ତ୍ର ହିଁ ପ୍ରମାଣ। ଶାସ୍ତ୍ର ଦୋଷଶୂନ୍ଯ ଓ 
ଅପୌରୁଷେୟ । ମନୁଷ୍ୟ ଭ୍ରମପ୍ରମାଦପୂୁଣ୍ଟ୍ଣ‡ଁ ତାର କପୋଳକଛିତ 
କଥାରେ ପରିଚାଳିତ ହେବା ଉଚିତ ନୁହେଁ, କି ତାର କଥା 
ପ୍ରମାଣସ୍ଵରୂପ ଗ୍ରହଣୀୟ ନୁହେଁ। କେଉଁ କର୍ମ ବିହିତ ଏବଂ 
କେଉଁ କର୍ମ ନିଷିଦ୍ଧ, ତାହା ଜାଣି, ନିଷିଦ୍ଧ କର୍ମ ପରିତ୍ୟାଗପୁର୍ବକ 


ଏହି >୮ବ୫ ୦୮୯ 


ଏହି କର୍ମଭୂମିରେ ଲୋକଶିକ୍ଷାର୍ଥ ବିହିତ କର୍ମ କରିବା ବିଧେୟ | 


ଗୋସ୍ଵାମୀପ୍ରଭୁ ଶାସ୍ତ୍ର ଓ ସଦାଚାରର ମର୍ଯ୍ୟାଦା ରକ୍ଷାପୁୂର୍ବକ 
ଜୀବନପଥରେ ଅଗ୍ରସର ହେଉଥାନ୍ତି । ଶାସ୍ତ୍ରବିଧ୍ଵ୍‌ ଲଙ୍ଘନ ତାଙ୍କ 
ପକ୍ଷରେ ଦୁର୍ବିସହ ହୋଇଉଠିବା ସ୍ବାଭାବିକ । ରଥରେ 
ଜଗନ୍ନାଥଙ୍କୁ ଦର୍ଶନ କରିବା ଏବଂ ତାହା ପୁଷ୍ୟାନକ୍ଷତ୍ରଯୁକ୍ତ 
ଦ୍ବିତୀୟା ତିଥୁରେ- ଏହାହିଁ ଶାସ୍ତ୍ରର ବିଧାନ। ଏହି ବିଧାନକୁ 
ସର୍ବତୋଭାବରେ ଗ୍ରହଣ କରିବା ଉଚିତ। ଯେଉଁ ପଟ୍ଟଭୂମିରେ 
ରଥସ୍ଫ ଜଗନ୍ନାଥଙ୍କୁ ଦର୍ଶନ କଲେ ମୁକ୍ତିଲାଭ ହୁଏ ସେହି 
ପଟ୍ଟଭୂମିର ମର୍ଯ୍ୟାଦା ଲଙ୍ଘନ କରିବା ଦ୍ଵାରା ଅର କୁକ୍ଟୀ 
ନ୍ୟାୟରେ ଲୋକେ ଫଳଲାଭରୁ ବଞ୍ଚୁତ ହେଉଛନ୍ତି । ଏହାହିଁ 
ଗୋସ୍ଵାମୀପ୍ରଭୁଙ୍କର କ୍ଷୋଭର କାରଣ। ରଥଯାତ୍ରାର ମହତ୍ତ୍ଵ 


ସ୍ଵୀକାର କଲେ ତିଥି ଓ ନକ୍ଷତ୍ରର ମହତ୍ତ୍ବ ମଧ୍ଯ ସ୍ଵୀକାର କରିବାକୁ 


ହେବ। ଏଠାରେ ଅନ୍ୟ ପ୍ରକାର ସୁବିଧା ଅସୁବିଧା ବିଚାରର 
ସ୍ତ୍ରାନ ନାହି। 


ମନ୍ଦିରରେ ସେବାତ୍ରୁଟି 


କାଳର କୁଟିଳ ଗତିରେ ତୀର୍ଥାଧୂଶଷ୍ଠିତ ଦେବବି ଗ୍ରହ 
ମାନଙ୍କର ସେବାରେ ନାନା ପ୍ରକାର ଉଚ୍ଛୂଙ୍ଖଳତା ଓ ତ୍୍‌ଟି 
ପରିଲକ୍ଷିତ ହୁଏ। ଶ୍ରୀମନ୍ଦିରରେ ମଧ୍ଯ ତାହାର ଅଭାବ ନାହି। 


ଶ୍ରୀ ବିଜୟକୃଷ୍ଣ ଚରିତ 


ଶାସ୍ତ୍ରାନୁସାରେ ସୂର୍ଯ୍ୟୋଦୟ ପୂର୍ବରୁ ମଙ୍ଗଳ ଆରତି ଓ ପୂର୍ବଦିନର 
ପୁଷ୍ପାଦିର ଅପସାରଣ ହେବାର କଥା। ସୂର୍ଯ୍ୟୋଦୟ ହୋଇଗଲେ 
ସେହି ପୁଷ୍ପାଦି ବିଗ୍ରହଙ୍କ ଅଙ୍ଗରେ ଶଲ୍ଯ ପରି ବିଦ୍ଧ ହୁଏ; 
ତତ୍‌ପରେ ମହାଶଲ୍ୟ, ଅତିଶଲ୍ୟ ଓ ବଜ୍ର ପରି କାର୍ଯ୍ୟ କରେ | 
କିନ୍ତୁ ଦିନେ ଦିନେ ଦିବା ୧୦ ଘଟିକା ପର୍ଯ୍ୟନ୍ତ ପୂର୍ବଦିନର 
ପୁସ୍ପାଦି ବିଗ୍ରହଙ୍କ ଅଙ୍ଗରୁ ଅପସାରିତ ହୁଏ ନାହିଁ। ଦିବା ଏକ 
ଦଣ୍ଡରେ ନିର୍ମାଲ୍ୟର ଅପସାରଣ ହେଲେ କ୍ଷୁଦ୍ର ପାତକ ହୁଏ; 
ଦୁଇ ଦଣ୍ଡରେ ପୂର୍ଣ୍ଣପପାତକ, ଚାରି ଦଣ୍ତରେ ଅତିପାତକ, ଛଅ 
ଦଣ୍ଡରେ ମହାପାତକ, ତତ୍ପରେ ପଞ୍ଚ ମହାପାତକ ହୁଏ। ପଞ୍ଚ 
ମହାପାତକ- ବ୍ରହ୍ମହତ୍ୟା, ସୁରାପାନ, ସ୍ତେୟ, ଗୁରୁପତ୍ନୀଗମନ 
ଏବଂ ଏହି ମହାପାପକାରୀଙ୍କର ସଂସର୍ଗ | ପ୍ରହରକ ପରେ 
କୌଣସି ପ୍ରାୟଣ୍ଢିତ ନାହିଁ। ଏହା ବ୍ୟତୀତ ଦେବତାମାନଙ୍କର 
ନୀତିବିଭ୍ରାଟ ତ ଲାଗିରହିଥାଏ । ସକାଳଧୂପ ମଧ୍ୟାହ୍ନରେ, 
ମଧ୍ଯାହ୍ନଧୂପ ସନ୍ଧ୍ୟାରେ ଓ ସନ୍ଧ୍ୟାଧୂପ ଅର୍ଵରାତ୍ରରେ । ବିଗ୍ରହଙ୍କୁ 
ଭଗବତ୍‌ସ୍ଵରୂପ ବୋଧ କରୁଥିଲେ ଲୋକେ ସେବାର ଏପରି 
ଅନିୟମ ସହ୍ୟ କରି ପାରୁ ନଥାନ୍ତେ । ଗୋସ୍ବାମୀପ୍ରଭୁଙ୍କ 
ନିକଟରେ ବିଗ୍ରହଗୁଡ଼ିକ ଜୀବନ୍ତ ବା ସାକ୍ଷାତ୍‌ ଭଶ୍ଵର। ସେ 
କହନ୍ତି, “ ଯେଉଁ ବିଗ୍ରହ ମୋ ସହିତ କଥାବାର୍ଭା କରନ୍ତି ନାହିଁ 
ମୁଁ ତାଙ୍କୁ ଫୁଲଟାଏ ବି ଦିଏ ନାହିଁ।” ସେ ପୁରୀରେ ଗୋଟିଏ 
କାଷ୍ଠମନ୍ଦିରମଧ୍ଯସ୍ତ୍‌ ଜଗନ୍ନାଥ, ବଳଭଦ୍ର ଓ ସୁଭଦ୍ରା ମୂର୍ି ପୂଜା 
କରନ୍ତି । ସେମାନେ ତାଙ୍କ ନିକଟରେ ସାକ୍ଷାତ୍‌ ଦେବତା। 
ଶ୍ରୀମନ୍ଦିରମଧ୍ଯସ୍ତ ବିଗ୍ରହ ଯେ ତାଙ୍କ ନିକଟରେ ଜୀବନ୍ତ- ଏଥୁରେ 
ସନ୍ଦେହର ଅବକାଶ ନାହିଁ। ଏପରି ସ୍ଫୁଳେ ସେମାନଙ୍କର 
ସେବାପୁଜାରେ ଏପରି ବିଶ୍ପଙ୍ଖଳା ଓ ତ୍ରୁଟି ତାଙ୍କ ପ୍ରାଣରେ କିପରି 
ବ୍ୟଥା ଦେଉଥିବ ତାହା ସହଜରେ ଅନୁମେୟ | କେବଳ ଏତିକି 
ନୁହେଁ; ଯଥେଷ୍ଟ ଆଲୋକର ଅଭାବରୁ ବିଗ୍ରହମାନଙ୍କ ଅଙ୍ଗରେ 
ମୂଷା ଓ ଅସରପା ପ୍ରଭୃତି ସ୍ଵଚ୍ଛନ୍ରେ ବିଚରଣ କରି ତାହା 
କାଟିପକାନ୍ତି. ଏଥୁରେ ସେ ଅଶ୍ରୁ ବର୍ଷଣ କରନ୍ତି। ଏହି ସବୁ 
ଜୀବଙ୍କ ଉପଦ୍ରବରୁ ବିଗ୍ରହମାନଙ୍କୁ ରକ୍ଷା କରିବା ଉଦ୍ଦେଶ୍ୟରେ 
ରାଜସରକାର ଛଅହାଣ୍ଡି ଗୁଡ଼ର ବ୍ୟବସ୍ତା କରିଥାନ୍ତି; କିନ୍ତୁ ଏହି 
ସେବାପ୍ରାପ୍ତ ସେବକ ତାହାର ସଦୁପଯୋଗ ନ କରି ସେଗୁଡ଼ିକ 
ଆତ୍ମସାତ୍‌ କରନ୍ତି । 


ଏହିସବୁ ବ୍ଯାପାରରେ ଅତ୍ଯନ୍ତ ବ୍ୟଥୂତ ହୋଇ 
ଗୋସ୍ଵାମୀପ୍ରଭୁ କହନ୍ତି, “ ଏମାନେ ଜଗନ୍ନାଥଙ୍କୁ ବିଶ୍ବାସ କରନ୍ତି 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ନାହିଁ। ଯାହାଙ୍କର ବିଶ୍ଵାସ ଅଛି ସେମାନେ କ'ଣ ଜଗନ୍ନାଥଙ୍କୁ 
ଅଭୁକ୍ତ ଓ କ୍ଷତବିକ୍ଷତ ଦେଖୁ ସହ୍ଯ କରିପାରନ୍ତି ? ବର୍ତମାନ 
ଜଗନ୍ନାଥଦେବ ସେବକମାନଙ୍କର ଉପାର୍ଜନର ଉପାୟ 
ହୋଇଛନ୍ତି । ଏମାନେ ନିଜ ନିଜ ମଧ୍ଯରେ ବିବାଦ ସୃଷ୍ଟି କରି 
ନିର୍ବିକାର ଚିତ୍ତରେ ସେବାରେ ଓ ନୀତିରେ ତ୍ରୁଟି କରୁଛନ୍ତି। 
ରାଜାଙ୍କର ଏ ଦିଗରେ ଦୃଷ୍ଟି ନାହିଁ। ଯୋଗ୍ୟ ବ୍ୟକ୍ତିଙ୍କ ହସ୍ତରେ 
ଶ୍ରୀମନ୍ଦିରର ଭାର ରହିବା ନିତାନ୍ତ ପ୍ରୟୋଜନ । ଦୁଇଜଣ ଶାସ୍ତ୍ରଜ୍ଞ 
ପଣ୍ଡିତ ନିଯୁକ୍ତ ହେବା ଉଚିତ, ଯାହାଙ୍କ ବ୍ୟବସ୍ଥାନୁସାରେ ସମସ୍ତ 
ସେବା ପରିଚାଳିତ ହେବା ବିଧେୟ । ” ଦିନେ ସନ୍ଧ୍ୟା ପର୍ଯ୍ୟନ୍ତ 
କୌଣସି ଭୋଗ ନ ହେବାରୁ ସେ ଅତ୍ୟନ୍ତ ମର୍ମାହତ ହୋଇ 
କହିଲେ, “ ଜଗନ୍ନାଥଦେବ ଇନ୍ଦ୍ରଦ୍ୟୁମ୍ନଙ୍କ ନିକଟରେ ପ୍ରତିଶ୍ରୁତ 
ଅଛନ୍ତି ଯେ ବ୍ରହ୍ମାଙ୍କର ୫ ୦ ବର୍ଷ କାଳ ସେ ଏଠାରେ ଅବସ୍ଥାନ 
କରିବେ, ତେଣୁ ରହିଛନ୍ତି; ନଚେତ୍‌ ସେ କେଉ ଦିନୁ 
ଚାଲିଯାଆନ୍ତେଣି।” ପୁରୀ ମନ୍ଦିରର ସେବାରେ ଏହିପରି 
ବିଶୃଙ୍ଖଳା ଓ ସେବକମାନଙ୍କ ଅବହେଳାରେ ବ୍ଯଥୁତ ହୋଇ 
ଏହାର ପ୍ରତିବିଧାନ ନିମିତ୍ତ ଗୋସ୍ଵାମୀପ୍ରଭୁ ଆନ୍ଦୋଳନ କରିବାକୁ 
ଲାଗିଲେ। ଏହାଫଳରେ କ୍ରମେ ସ୍ଫାନୀୟ ସରକାରଙ୍କ 
ଆଦେଶରେ ଅନେକ ବିଷୟରେ ସଂସ୍କାର ସାଧ୍ଵତ ହୋଇଥଲା । 


ଜନ୍ମୋତ୍ସବ 


ଆଜି ଶ୍ରାବଣ ପୂର୍ଣିମା, ଅଗଷ୍ଟ ୩ ତାରିଖ | ଶିଷ୍ୟଗଣଙ୍କ 
ପ୍ରାଣରେ ଆନନ୍ଦ ଯେ ସେମାନେ ଗୋସ୍ଵାମୀପ୍ରଭୁଙ୍କର 
ଜନ୍ମୋତ୍ସବ ପାଳନ କରିବେ । ଗୋସ୍ଵାମୀପ୍ରଭୁ କହିଲେ, “ ଯଦି 
ଉତ୍ତମରୂପେ ଦରିଦ୍ରନାରାୟଣ ସେବା କରିପାରିବ, ମୋର 
ବିଶେଷ ସନ୍ତୋଷ ହେବ ।” ବିଧୁଭୂଷଣବାଚବୁ ଏହି ସେବାର 
ସମସ୍ତ ଭାର ଗ୍ରହଣ କଲେ। ପ୍ରାୟ ପାଞ୍ଚଶତ ଟଙ୍କା ବ୍ୟୟରେ 
କାନିକା, ମାଲପୁଆ, ଦହି ଓ ନାନା ବ୍ୟଞ୍ଜନାଦି ଆଣି ସମସ୍ତେ 
ମହାନନ୍ଦରେ ଦରିଦ୍ର ଭୋଜନ ଉତ୍ସବ ସମ୍ପାଦନ କଲେ। 
କେତେକ ବ୍ରାହ୍କଣଙ୍କ୍‌ ମଧ୍ଯ ଭୋଜନ ଦି ଆହେଲା। 
ଗୋସ୍ଵାମୀପ୍ରଭୂ ପ୍ରସାଦର ଗନ୍ଧ ପାଇ କହିଲେ, “ ଆଜି 
କାଙ୍ଗାଳଙ୍କ ଠାକୁର ଏହା ଯଥାର୍ଥରେ ଗ୍ରହଣ କରିଛନ୍ତି। ତେଣୁ 
ପ୍ରସାଦରୂ ଏପରି ସୁଗନ୍ଧ ବାହାରୂଛି ।” କାଙ୍ଗାଳଗଣ 
ପରିତୋଷପୁର୍ବକ ଭୋଜନ କରି “ ଜଟିଆ ବାବାଙ୍କର ଜୟ” 


୫୮୯ 


ଧ୍ବନି କରି ପ୍ରସ୍ଥାନ କଲେ। ଜଗନ୍ନାଥଦେବଙ୍କ ଅଧରସ୍ତୃଷ୍ଟ 
ଭୋଗର ମାହାମ୍ମୟ୍‌ ଶ୍ରୀ ଗୌରାଙ୍ଗଦେବ କିପରି ଅନୁଭବ 
କରିଥଲେ ତାହା ଶ୍ରୀଚୈତନ୍ୟ ଚରିତାମୃତର ଅନ୍ତ୍ଯଲୀଳା 
ଷୋଡ଼ଶ ପରିଚ୍ଛେଦରେ ଏହିପରି ବର୍ଣ୍ଣିତ ହୋଇଛି :- 


ଏକ ଦିନ ପ୍ରଭୁ ଗେଲା ଜଗନ୍ନାଥ ଦର୍ଶନେ। 
)‹ × ୨୬ ୨୬ ୬ 


ହେନକାଲେ ଗୋପାଲବଲ୍ଲଭ ଭୋଗ ଲାଗିଲ । 
ଶଙ୍ଖ ଘଣ୍ଟା ଆଦି ସହ ଆରତି ବାଜିଲ ॥ 

ଭୋଗ ସରିଲେ ଜଗନ୍ନାଥେର ସେବକଗଣ | 
ପ୍ରସାଦ ଲା ପ୍ରଭୁଠାଇଁ କୈଲ ଆଗମନ ॥ 
ମାଲା ପରାଇୟା ପ୍ରସାଦ ଦିଲ ପ୍ରଭୁର ହାତେ । 
ଆସ୍ଵାଦ ରହୁକ ଯାର ଗନ୍ଧୈ ମନ ମାତେ ॥ 
ବହୁମୂଲ୍ୟ ପ୍ରସାଦ ସେଇ ବସ୍ତୁ ସର୍ବୋତ୍ତମ । 
ତା'ର ଅଳ ଖାଇତେ ସେବକ କରିଲ ଯତନ ॥ 
ତାର ଅଳ୍ପ ପ୍ରଭୁ ଜିହ୍ଵାତେ ଯଦି ଦିଲ । 

ଆର ସବ ଗୋବିନ୍ଦେର ଆଚଲେ ବାନ୍ଧିଲ ॥ 
କୋଟି ଅମୂତ ସ୍ଵାଦ ପାୟାଁ ପ୍ରଭୁର ଚମକ୍କାର । 
ସର୍ବାଙ୍ଗେ ପୁଲକ ନେତ୍ରେ ବହେ ଅଶ୍ରୁଧାର ॥ 
ଏଇ ଦ୍ରବ୍ୟେର ଏତ ସ୍ବାଦୁ କୋଥା ହୈତେ ହୈଲ। 
କୃଷ୍ଣେର ଅଧରାମୂତ ଇହାୟ ସଞ୍ଚାରିଲ ॥ 

ଏଇ ବୁଦ୍ଧ୍ୟେ ମହାପ୍ରଭୁର ପ୍ରେମାବେଶ ହୈଲ । 
ଜଗନ୍ନାଥ ସେବକ ଦେଖୁ ସମ୍ବରଣ କୈଲ ॥ 
ସୁକୃତିଲଭ୍ୟ ଫେଲାଲବ କହେ ବାରବାର। 
ଭଶ୍ଵର ସେବକ ପୁଚ୍ଛେ କି ଅର୍ଥ ଇହାର ॥ 

ପ୍ରଭୁ କହେ ଏଇ ଯେ ଦିଲେ କୃଷ୍ଣାଧରାମୃତ । 
ବ୍ରହ୍ମାଦି ଦୁର୍ଲ୍ଲଭ ଏଇ ନିନ୍ଦୟେ ଅମୃତ ॥ 

କୃଷ୍ଣେର ଯେ ଭୁକ୍ତଶେଷ ତା'ର ଫେଲା ନାମ। 
ତା'ର ଏକ ଲବ ପାୟ ସେଇ ଭାଗ୍ୟବାନ ॥ 
ସାମାନ୍ୟ ଭାଗ୍ୟ ହୈତେ ତାର ପ୍ରାପ୍ତି ନାହିଁ ହୟ। 
କୃଷ୍ଣେର ଯାତେ ପୁର୍ଣ୍ଣ କୃପା ସେଇ ତାହା ପାୟ ॥ 
ସୁକୃତି ଶବ୍ଦେ କହେ କୃଷ୍ଣ କୃପା ହେତୁ ପୁଣ୍ୟ। 
ସେଇ ଯା'ର ହୟ ଫେଲା ପାୟ ସେଇ ଧନ୍ୟ ॥ 


୫୯୦ 


ସେଦିନ ସାୟଂକୃତ୍ୟ ସମାପନ କରି ମହାପ୍ରଭୂ 
ଭକ୍ତଗଣଙ୍କୁ ସେହି ପ୍ରସାଦ ବିତରଣ କରି କହିଲେ- 


ଅନେକ ସୁକୃତେ ଇହା ହୟାଛେ ସଂପ୍ରାପ୍ତି । 
ସବେ ଇହା ଆସ୍ଵାଦ କର କରି ମହାଭକ୍ତି ॥ 
ହରିଧ୍ଵନି କରି ସବେ କୈଲ ଆସ୍ଵାଦନ। 
ଆସ୍ଵାଦିତେ ପ୍ରେମେ ମତ୍ତ ହୈଲ ସବାର ମନ ॥ 


ଜନ୍ମାଷ୍ଟମୀ ଓ ନନ୍ଦୋସ୍ସବ 


ଅଗଷ୍ଟ ମାସ ୧୦ ତାରିଖରେ ଶ୍ରୀକୃଷ୍ଣ ଜନ୍ମାଷ୍ଟମୀ ଓ 
ତପ୍ପରଦିନ ନନ୍ଦୋତ୍ସବ | ନନ୍ଦୋସବ ଦିନ ଗୋଟିଏ ସଙ୍ଗୀତଦଳ 
ଗୋଟିଏ ଅଳ୍ପବୟସ୍କ ସଙ୍ଗୀତ ପିଲା ଆଣି ଜଗନ୍ନାଥବଲ୍ଲଭ 
ମଠରେ ଭୁତାନନ୍ଦ ସ୍ଵାମୀଙ୍କ ନିକଟରେ ନୂତ୍ୟ କରାଉଥୁଲେ । 
ଶ୍ରୀଯୁକ୍ତ ନବକୁମାର ବାଗ୍‌ଚିଙ୍କ ନିର୍ଦ୍ଦେଶରେ ଭୂତାନନ୍ଦ ସ୍ବାମୀ 
ସେମାନଙ୍କୁ ନେଇ ଗୋସ୍ବାମୀପ୍ରଭୁଙ୍କ ନିକଟରେ ଗାନ ଓ ନୃତ୍ୟ 
କରାଇଲେ । ଗୋସ୍ଵାମୀପ୍ରଭ ସନ୍ତୁଷ୍ଟ ହୋଇ ସେମାନଙ୍କୁ ନୂତନ 
ବସ୍ତ ପ୍ରଦାନ କଲେ। 


ଜନ୍ମାଷ୍ଟମୀ ଦିନ ଶ୍ରୀମନ୍ଦିରରେ ସ୍ଵର୍ଣ୍ଣପତ୍ରରେ ଅକ୍ତିତ ଯେଉଁ 
ବାଳଗୋପାଳ ମୂରଭି ପୂଜିତ ହୋଇଥୁଲେ କେତେକ ପଣ୍ଡା 
ତାହା ଆଣି ଗୋସ୍ବାମୀପ୍ରଭୁଙ୍କୁ ଦେଇ ନିତ୍ଯପୂଜା କରିବାକୁ 
କହିଲେ । ଗୋସ୍ଵାମୀପ୍ରଭୁ ପ୍ରୀତ ହୋଇ ସେମାନଙ୍କୁ ମୁଲ୍ୟବାନ 
ରେଶମୀ ବସ୍ତ୍ର ପ୍ରଦାନ କରିଥିଲେ । ଗୋସ୍ଵାମୀପ୍ରଭୁ ସେହି ଅଙ୍କିତ 
କୃଷ୍ଣମୂର୍ଭିଙ୍କ ଚରଣରେ ପ୍ରତ୍ୟହ ସଚନ୍ଦନ ତୁଳସୀ ଅର୍ପଣ. 
କରୁଥିଲେ । 


ମନ୍ଦିର ପ୍ରାଚୀର ସଂଲଗ୍ନ ଦୋକାନ ଓ ପାଇଖାନା 
ନିର୍ମାଣ 

ମନ୍ଦିରର ଚାରିଆଡ଼େ ପ୍ରାଚୀରକୁ ଲାଗି ନାନା ଦୋକାନ 
ଦେଖୁ ଗୋସ୍ବାମୀପ୍ରଭୁ ଅତ୍ଯନ୍ତ ବ୍ୟଥିତ ହୋଇ ସେଗୁଡ଼ିକ 
ଉଠାଇଦେବା ପ୍ରୟୋଜନ ବୋଲି ମତବ୍ୟକ୍ତ କଲେ; କାରଣ 
ମନ୍ଦିର ପରିକ୍ରମା ସହିତ ଦୋକାନ ପରିକ୍ରମା ହେଉଥୁବାରୁ 
ଭକ୍ତମାନେ କ୍ଲେଶ ଅନୁଭବ କରନ୍ତି। ଏହି ଦୋକାନଗୁଡ଼ିକ 
ଆୟର ପଚ୍ଛା ଥୁବାରୁ କିଏ ତାଙ୍କ କଥା ଶୁଣିବ ? ଆମେ 
ବାଇବଲ୍‌ରେ ପାଉଁ ଯେ ଯୀଶୁଖ୍ରୀଷ୍ଟ ମଧ୍ଯ ଜେରୁଜାଲେମର 


ଶ୍ରୀ ବିଜୟକୃଷ୍ଣ ଚରିତ 


ମନ୍ଦିରରେ କ୍ରୟବିକ୍ରୟ ବ୍ୟାପାର ଚାଲୁଥିବାର ଦେଖୁ ତାହା 
ବନ୍ଦ କରିଦେଇଥୁଲେ ଏବଂ କହିଥୁଲେ, “ ମୋର ଗୃହ 
ପ୍ରାର୍ଥନାର ମନ୍ଦିର ହେବ; ତୁମେ ତାକୁ ଦସ୍ୟୁଙ୍କ ଆଡ୍‌ଡା 
କରୁଛ। ” 


ଏହି ସମୟରେ ଗୋସ୍ଵାମୀପ୍ରଭୁଙ୍କ କର୍ଣ୍ଣ ଗୋଚର ହେଲା 
ଯେ ମ୍ୟୁନିସିପାଲିଟି ମନ୍ଦିରର ଦକ୍ଷିଣ ପ୍ରାଚୀରକୁ ଲଗାଇ 
ସେବକମାନଙ୍କ ବ୍ୟବହାର ପାଇଁ ଗୋଟାଏ ପାଇଖାନା ନିର୍ମାଣ 
କରୁଛି । ଏଥୁରେ ଆପଭି କରି ଗୋସ୍ଵାମୀପ୍ରଭୁ କହିଲେ, “ ଶାସ୍ତ 
ମତରେ ପ୍ରାଚୀର ପ୍ରଭୃତି ସହିତ ସମସ୍ତ ମନ୍ଦିର ଭଗବାନଙ୍କର 
ଦେହସ୍ଵରୁପ ଏବଂ ତନ୍ମଧ୍ଯସ୍ଫ୍‌ ବିଗ୍ରହ ଏହି ଦେହର ଆତ୍ମା। 
ଅତଏବ ମନ୍ଦିରର କୌଣସି ଅଂଶରେ ପାଇଖାନା ପ୍ରସ୍ତୁତ ହୋଇ 
ନ ପାରେ। ଭକ୍ତଗଣ ମନ୍ଦିର ପରିକ୍ରମା କଲେ ପାଇଖାନା 


-ପରିକୁମା ହେବ | ”' ତାଙ୍କ ଆଦେଶରେ ସଙ୍ଗେ ସଙ୍ଗେ ଅମୃତ 


ବଜାର ଓ ବଙ୍ଗବାସୀ ପ୍ରଭୃତି ପତ୍ରିକାକୁ ତାର ଯୋଗେ ଏହି 
ସମ୍ବାଦ ପ୍ରେରିତ ହେଲା | ସମ୍ବାଦପତ୍ର ଗୁଡ଼ିକରେ ମଧ୍ଯ ଏହାର 
ପ୍ରତିବାଦ ପ୍ରକାଶିତ ହେଲା। ସ୍ଫାନୀୟ ଭକ୍ତି ପ୍ରାଣ ବିଶିଷ୍ଟ 
ବ୍ୟକ୍ତିଗଣ ପୁରୀର ମାଜିଷ୍ଟେେଟ୍‌ଙ୍କ ନିକଟରେ ପାଇଖାନା ନିର୍ମାଣ 
ସମ୍ବନ୍ଧରେ ପ୍ରତିବାଦ କରି ଆବେଦନ କଲେ। ମ୍ୟୁନିସିପାଲିଟିର 
କର୍ତୃପକ୍ଷ ଉପାୟନ୍ତର ନ ଦେଖୂ ପାଇଖାନା ଭାଙ୍ଗି ଦେବାକୁ 
ସ୍ତ୍ରିର କଲେ। ଦିନେ ମ୍ୟୁନିସିପାଲିଟିର ଭାଇସ୍ଚେୟାରମ୍ୟାନ୍‌ 
ଶ୍ରୀଯୁକ୍ତ ଜଗବନ୍ଧୁ ପଟ୍ଟନାୟକ ଗୋସ୍ଵାମୀପ୍ରଭୁଙ୍କ ନିକଟକୁ ଆସି 
କହିଲେ, “ ଆମେ ଶୀଘ୍ର ପାଇଖାନା ଭାଙ୍ଗି ଦେଉଛୁ ; 
ଆପଣମାନେ ଆଉ ଆନ୍ଦୋଳନ କରନ୍ତୁ ନାହିଁ । ” ସେପ୍‌ଟେମ୍ବର 
୧୮ ତାରିଖରେ ମାକିଷ୍ଟ୍ରେଟ୍‌ ଡେଲଭିଞ୍ଜା ସାହେବ ୯//,|4. 
06 ଢ!ୀ୩୮ €) ସୁାନୀୟ ଆବେଦନ ପତ୍ରର ଉତ୍ତରରେ ଲେଖୁଲେ, 
“ହିନ୍ଦୁମାନଙ୍କର ଭାବ ଓ ଧର୍ମଧାରଣାରେ କୌଣସି ପ୍ରକାର 
ଆଘାତ ଦେବା ମୋର ଆଦୌ ଇଚ୍ଛା ନୁହେଁ। ମନ୍ଦିରର 
ପରିଚାଳକ ସହରର ସ୍ବାସ୍ଥ୍ୟ ପ୍ରତି ବିପଦର ହେତୁ ଗୋଟାଏ 
ଯଥାର୍ଥ ଆବର୍ଜନାର ପ୍ରତିବିଧାନ ନ କରିବାରୁ ମୁଁ ଏହି ପାଇଖାନା 
ନିର୍ମାଣ ପାଇଁ ଆଦେଶ ଦେଇଥୁଲି। ମନ୍ଦିରର ଅସ୍ଵାସ୍ପ୍ୟକର 
ପରିବେଶର ପ୍ରତିକାରକଳ୍ରେ ଆବେଦନକାରୀମାନେ କୌଣସି 
ପରାମର୍ଶ ଦେଲେ ମୁଁ ଆନନ୍ଦିତ ହେବି । ଏଥୁମଧ୍ଯରେ ମୁଁ ଉକ୍ତ 
ପାଇଖାନାର ନିର୍ମାଣ କାର୍ଯ୍ୟ ସ୍ମ୍ରଗିତ ରଖୂବା ପାଇଁ ଆଦେଶ 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ଦେଇଛି।” କହିବା ବାହୁଲ୍ୟ ଯେ ଏହିଠାରେ ହିଁ ପାଇଖାନା 
ନିର୍ମାଣର ଇତିଶ୍ରୀ ହେଲା। 


ଗୋସ୍ଵାମୀପ୍ରଭୁଙ୍କ ଆନ୍ଦୋଳନବଶତଃ ମ୍ୟୁନିସିପାଲିଟିର 
କେତେକ ଉଦ୍ୟମ ପଣ୍ଡ ହୋଇଯିବାରୁ କେତେକ କମିଶନର 
ତାଙ୍କ ପ୍ରତି ଜାତକ୍ରୋଧ ହୋଇ ତାଙ୍କୁ ନାନା ଦିଗରେ ଅପଦସ୍ତ 
କରିବାକୁ ଚେଷ୍ଟା କଲେ। କିନ୍ତୁ ସେମାନଙ୍କର ଅପଚେଷ୍ଟା 
ବିଫଳ ହୋଇଥୁଲା। ଏଠାରେ ଦୁଇଟି ଘଟଣା ବିବୃତ ହେଉଛି । 
ଦିନେ ସକାଳେ ଗୋସ୍ଵାମୀପ୍ରଭୁଙ୍କର ପ୍ରାୟ ସମସ୍ତ ଶିଷ୍ଯ 
ସମୁଦ୍ରସ୍କାନକୁ ଯାଇଥାନ୍ତି। କେବଳ ବ୍ରହ୍ମଚାରୀ ମହାଶୟ ଓ 
ଜଣେ ଦୁଇଜଣ ଶିଷ୍ୟ ଆଶ୍ରମରେ ଉପସ୍ଥିତ ଥାଆନ୍ତି। ଏହି 
ସମୟରେ ଜଣେ କନ୍‌ଷକ୍ଟେବଲ ଗୋଟାଏ ଚୋରକୁ ଆଣି 
ଆଶ୍ରମ ତଦନ୍ତ କରିବାକୁ ଉପସ୍ତିତ ହେଲେ । ସେ ଚୋରଟା 
କହିଥାଏ ଯେ ସେ ନୋଟା ଗେରି କରି ଜଟିଆବାବାଙ୍କ 
ପାଖରେ ରଖୁଛି। ଜଟିଆବାବାଙ୍କୁ ଚିହ୍ନାଇଦେବାକୁ ତାକୁ 
କୁହାଯିବାରୁ ସେ ବ୍ରହ୍ମଗ୍ରୀଙ୍କ ଜଟା ଦେଖୁ ତାଙ୍କୁ ଜଟିଆବାବା 
ବୋଲି ଦେଖାଇଦେଲା ଏବଂ ତାକୁ ଯେତେ ଯାହା ପଚରାଗଲା 
ସେ କିଛି କହିପାରିଲା ନାହିଁ। କନଷ୍ଟେବଲ ବୁଝିପାରିଲେ ଯେ 
ତାହାର ଅଭିଯୋଗ ମିଥ୍ୟା । ସେ ଚୋରକୁ ଦୁଇ ଚାରି ପାହାର 
ପିଟି ନେଇଗଲେ । 


ଆଶ୍ରମ ସମ୍ମୁଖସ୍କୁ୍‌ ବଡ଼ ଦାଣ୍ତର ଏକ ପାଶ୍ଵ ରେ 
ଗୋସ୍ଵାମୀପ୍ରଭୂଙ୍କ ଆଦେଶରେ ଗୋଟିଏ ମାଟି ନନ୍ଦିଆ 
ପଶୁପକ୍ଷୀମାନଙ୍କ ପାଇଁ ପାନୀୟ ଜଳପୂର୍ଣ୍ଣ ହୋଇ ପ୍ରତ୍ୟହ ସ୍ଫ୍ରାପିତ 
ହୁଏ। ଦିନେ ମ୍ୟୁନି ସିପାଲି ଟିର ଭାଇସ୍‌ ଚେୟାର ମ୍ୟାନ୍‌ 
ମହୋଦୟ ଏହା ଦେଖୁ ଚେୟାରମ୍ୟାନଙ୍କ ପାଖରେ ରିପୋର୍ଟ 
କଲେ ଯେ ରାସ୍ତାପାର୍ଶ୍ଵରେ ଏପରି ଜଳପୂର୍ଣ୍ଣ ପାତ୍ର ରଖୁବା 
ଗୋଟାଏ ଆବର୍ଜନା ଓ ଏଥୁରେ ସାଧାରଣଙ୍କର 
ଗମନାଗମନରେ ଅସୁବିଧା ହେଉଛି ଏବଂ ଅବିଳମ୍ବେ ଏହାକୁ 
ଉଠାଇନେବା ପାଇଁ ଆଦେଶ ଦିଆଯାଉ ! ଏହି ରିପୋର୍ଟ ପାଇ 
ଚେୟାରମ୍ୟାନ୍‌ ଗିଲ୍‌ମନ ସାହେବ ନିଜେ ତଦନ୍ତ କରିବାକୁ 
ଆସିଲେ ଓ ଦେଖୁଲେ ଯେ ସେଥ୍‌ରେ ଜନସାଧାରଣଙ୍କର କିଛି 
ଅସୁବିଧା ହେଉନାହିଁ ଏବଂ ବୁଝିଲେ, ଏହାର ଉଦ୍ଦେଶ୍ୟ ମହତ୍‌ | 
ସେ ଗୋସ୍ଵାମୀପ୍ରଭୁଙ୍କର ପ୍ରଶଂସା କରି କହିଲେ ଯେ ବିଲାତରେ 
ମଧ୍ଯ ସେବାପରାୟଣ ଲୋକେ ପଥପାର୍ଶ୍ଵରେ ଏହିପରି ପାନୀୟ 


୫୯୧ 


ଜଳପୂର୍ଣ୍ଣ ଲୌହକୁଣ୍ଡ ସ୍ଲାପନ କରିଥାନ୍ତି ଏବଂ ଗୋସ୍ଵାମୀମ୍ରଭୁ 
ଇଚ୍ଛା କଲେ ଏହାଠାରୁ ବଡ଼ ପାତ୍ର ମଧ୍ଯ ଗଖୂ ପାରନ୍ତି | 
ଦୈନନ୍ଦିନ କାର୍ଯ୍ୟ 

ଗୋସ୍ଵାମୀପ୍ରଭୁ ତ ଅନେକ ଦିନ୍ନୁଁ ନିଦ୍ରା ତ୍ୟାଗ କରିଥାନ୍ତି; 
ସର୍ବଦା ଆସନରେ ଉପବିଷ୍ଟ ରହିଥାନ୍ତି। ରାତି ୪ଟା ବେଳେ 
ସେ ବାହାରକୁ ଆସି ହସ୍ତମୁଖ ପ୍ରକ୍ଷାଳନ କରି ପୁନର୍ବାର 
ଆସନସ୍ତ ହୋଇ ହୋମମମନ୍ତ୍ର ପାଠ କରନ୍ତି ଏବଂ ଶ୍ରୀଯୁକ୍ତ 
କୁଳଦାନନ୍ଦ ବ୍ରହ୍ମଚାରୀ ଅଗ୍ନିରେ ବିଲ୍ବପତ୍ରରେ ଘପତାହୁତି ପ୍ରଦାନ 
କରନ୍ତି । ତତ୍ପରେ ଗୋସ୍ଵାମୀପ୍ରଭୁ କରତାଳ ବଜାଇ ସ୍ଵରଚିତ 
କୀର୍ଉନ ଗାନ କରନ୍ତି। ବେଳେବେଳେ ରେବତୀବାବୁ ମଧ୍ଯ 
ଗାନ କରନ୍ତି । ତତ୍ପରେ ବୃନ୍ଦାବନଧାମର ସମସ୍ତ ବିଗ୍ରହ, ତୀର୍ଥ 
ଓ ଲୀଳାସ୍ଥଳୀ ଏବଂ ହରିଭକ୍ତମାନଙ୍କର ଜୟଧ୍ଵନି ଦେଇ କୀର୍ତନ 
ଶେଷ କରନ୍ତି । ଏହି କୀର୍ଭଜନ ସମୟରେ ଗୋଟିଏ ତୁଳସୀ ବୃକ୍ଷ 
ଆସନ ପାଖରେ ସ୍ତ୍ରାପିତ ହୁଅନ୍ତି ଏବଂ ରାତ୍ରି କୀର୍ଭନ ପରେ 
ବାରଣ୍ଡାରେ ରକ୍ଷିତ ହୁଅନ୍ତି । ଅତି ପ୍ରତ୍ୟୁଷରେ ପକ୍ଷୀମାନଙ୍କୁ 
ଗ୍ବଉଳ, ବୁଟ ଓ ବାତସା ପ୍ରଭୃତି ଦିଆଯାଏ। ରାସ୍ତାପାର୍ଵ୍ଵସ୍ତ୍‌ 
ନନ୍ଦିଆ ଜଳପୂର୍ଣ୍ଣ କରାହୁଏ । ସଙ୍ଗେ ସଙ୍ଗେ ସେ କେତେକ 
ଶିଷ୍ୟଙ୍କ ସହିତ ସମୁଦ୍ର ସ୍ଵାନ କରିବାକୁ ଗମନ କରନ୍ତି । ସ୍ବାନ 
ପରେ ଆଶ୍ରମରେ ଆସନ ନିକଟସ୍ଥ ସମସ୍ତ ବିଗ୍ରହଙ୍କୁ ସଚନ୍ଦନ 
ତୁଳସୀରେ ପୂଜା କରନ୍ତି। କୌଣସି କୌଣସି ଦିନ ପୂଜା 
ସମୟରେ ଉପସ୍ଥିତ ଶିଷ୍ୟଙ୍କୁ କହନ୍ତି, “ ଦେଖ, କାଲି ବିଗ୍ରହଙ୍କୁ 
ଯେଉଁ ପୁଷ୍ପ ଅର୍ପିତ ହୋଇଥଲା, ସେଥୁରୁ ଗୋଟିଏ ସୁଦ୍ଧା ମ୍ଳାନ 
ହୋଇନାହିଁ ।” ସେମାନେ ଦେଖୁ ବିସ୍ମିତ ହୁଅତି। ଆସନ 
ନିକଟରେ ଚୌକିରେ ଥବା ଗ୍ରନ୍ଛମାନଙ୍କୁ ପୁଷ୍ପ ଓ ତୁଳସୀ ଅର୍ପଣ 
କରି ଓ ତୁଳସୀ ବୃକ୍ଷମୂଳରେ ପୁଷ୍ପଦାନ କରି ପୂଜା ଶେଷ 
କରନ୍ତି । 

ତତ୍‌ପରେ କିଛି ମହାପ୍ରସାଦ ସହିତ ଗ୍ର ସେବା ହୁଏ। 
ତାହା ପରେ ଶିଷ୍ୟମାନଙ୍କ ଦ୍ଵାରା ଶ୍ରୀ ଚୈତନ୍ୟଚରିତାମୃତ, 
ନରୋତ୍ତମଙ୍କ ପ୍ରାର୍ଥନା, ଶ୍ରୀମଦ୍୍‌ଭାଗବତର ବଙ୍ଗାନୁବାଦ ପାଠ 
କରାଇ ସ୍ଵୟଂ ଶ୍ରୀମଦ୍ଭାଗବତ, ତୁଳସୀ ରାମାୟଣ ଓ 
ଗ୍ରନ୍ସପସାହେବ ମଧୁର କଣ୍ଠରେ ଗାନ କରନି । ଏହା ପରେ ୧ ୧ଟା 
ସମୟରେ ସେ ଶୌଗ୍ବଟାରକୁ ଯାଇ ପ୍ରାୟ ଏକ ଘଣ୍ଟା ରହତ୍ତି । 


୫୯୨ 


ସମୁଦ୍ର ସ୍ଵାନରେ ଜାନୁରେ ଆଘାତ ଲାଗିବା ପରେ ସମୁଦ୍ରରୁ 
ତାଙ୍କ ପାଇଁ ଦୁଇ କଳସୀ ଜଳ ଆସେ; ଶୌଗ୍ଛଗାରରୁ ଆସି 
ସେ ସେହି ଜଳରେ ସ୍ଵାନ କରନ୍ତି; ତତ୍ପରେ ଚନ୍ଦନରେ ତିଳକ 
କରଚି। ପଖାଳ ମହାପ୍ରସାଦ, ଦହି ଓ ଉଖୁଡ଼ାରେ ଜଳଯୋଗ 
କରନ୍ତି। ଏହା ପରେ ସେ କିଛିକାଳ ଧ୍ଧାନସ୍ତୁ ରହନ୍ତି । ତତ୍ପରେ 
୨ଟା ଠାରୁ ସାଢ଼େ ୩ଟା ପର୍ଯ୍ୟନ୍ତ ଶ୍ରୀଯୁକ୍ତ ପାନ୍ନାଲାଲ ଘୋଷ 
କାଳୀପ୍ରସନ୍ନ ସିଂହକୃତ ମହାଭାରତର ବଙ୍ଗାନୁବାଦ ତାଙ୍କ 
ନିକଟରେ ପାଠ କରନ୍ତି । ତତ୍ପରେ ମନ୍ଦିରରୁ ମହାପ୍ରସାଦ 
ଆସେ। ପ୍ରଥମେ ଦୁଇଟି ବାଇହାଣ୍ଡି ( ପ୍ରତ୍ୟେକରେ ପାଞ୍ଚ ଛଅ 
ସେର ରାଉଳର ଅନ୍ନ ଥାଏ) ଓ ତିନି ଚାରି କୁଡୁଆ ଡାଲି 
ତରକାରିରେ ଦରିଦ୍ର ନାରାୟଣଙ୍କର ସେବା ହୁଏ। ପରେ 
ଗୋସ୍ଵାମୀପ୍ରଭୁ ମହାପ୍ରସାଦ ସେବନ କରନ୍ତି | 


ସନ୍ଧ୍ୟା ପରେ ପ୍ରତ୍ୟହ ସଂକୀର୍ଭନ ଓ ହରିଲୁଟ୍‌ ହୁଏ । 
ତତ୍‌ପରେ ଉପସ୍ଥିତ ଭଦ୍ରବ୍ୟକ୍ତିମାନଙ୍କ ସହିତ ଗୋସ୍ଵାମୀପ୍ରଭୁ 
ଧର୍ମାଳାପ କରନ୍ତି ଏବଂ ରାତି ୧୦ଟା ସମୟରେ ଞ@ଷଧ 
ସେବନ ଓ ସାମାନ୍ୟ ମିଷ୍ଟାନ୍ନରେ ଜଳଯୋଗ କରି ଧ୍ଧାନସ୍ରୁ 
ହୁଅନ୍ତି । ରାତ୍ରି ସାଢ଼େ ବାରଟାରେ ଯତ୍‌ସାମାନ୍ୟ ମିଷ୍ଟାନ୍ନ ମୁଖରେ 
ଦେଇ ସେ ଜଳପାନ କରି ପୁନର୍ବାର ସାଢ଼େ ତିନିଟା ପର୍ଯ୍ୟନ୍ତ 
ଧ୍ଘାନସ୍ତ୍‌ ରହନ୍ତି । ଏହି ସମୟରେ ସେ କି ରସ ଆସ୍ଵାଦନ କରନ୍ତି 
ତାହା ତାଙ୍କୁ ହିଁ ଜଣା। 


ହରିଦାସ ଠାକୁରଙ୍କ ପ୍ରୟାଣୋତ୍ସବ 


ଭାଦ୍ର ୧୫ ଦିନ, ଅଗଷ୍ଟ ୩୧ ତାରିଖ। ଦିବା ୮ଟା 
ସମୟରେ ପାଞ୍ଚ ଛଅ ଜଣ ବାବାଜୀ ସଂକୀର୍ଭନ କରି 
ଗୋସ୍ଵାମୀପ୍ରଭୂଙ୍କ ଆସନ ଗ୍ପହରେ ଉପସ୍ଥିତ ହୁଅନ୍ତେ ସେ 
ହରିଧ୍ଵନି କରି ଜାନୁରେ ବିଶେଷ ପୀଡ଼ା ଥିଲେ ସୁଦ୍ଧା ବିଦ୍ୟୁତ୍‌ 
ଗତିରେ ମ୍ରାୟ ଅଧଘଣ୍ଟା କାଳ ନୃତ୍ୟ କଲେ। କେତେକ ଶିଷ୍ୟ 
ମଧ୍ଯ ଏହି ନୃତ୍ୟରେ ଯୋଗଦାନ କଲେ। କୀଉ୍ତନ ପରେ 
ଗୋପଘ୍ବାମୀଘ୍ରଭୂ ବାବାଜୀମାନଙ୍କୁ ହରିଦାସ ଠାକୁରଙ୍କ ତିରୋଭାବ 
ଉମ୍ଭବ ପାଇଁ ପାଞ୍ଚଟଙ୍କା ଦାନ କଲେ। ଏହା ପୂର୍ବରୁ ଏହି 
ଉପଲକ୍ଷରେ ବିଗ୍ରହମାନଙ୍କ ପାଇଁ ବସ୍ତ୍ର ଓ ଚନ୍ଦ୍ରାତପ ପାଇଁ କନା 
ମଧ୍ଯ ପ୍ରଦତ୍ଭ ହୋରଇଥୁଲା। 


ଶ୍ରୀ ବିଜୟ କୃଷ୍ଣ ଚରିତ 


ସ୍ଵାମୀ ଦେବପ୍ରସାଦଙ୍କ ପ୍ରୟାଣ 


ଭାଦ୍ର ୨୧ଦିନ (ସେପ୍‌ଟେମ୍ବର ୬ ତାରିଖ) ଦିବା 
୮ଘଟିକା ସମୟରେ ସ୍ଵାମୀଦେବପ୍ରସାଦ ସମୁଦ୍ରରେ ସ୍ନାନ କରୁ 
କରୁ ତରଙ୍ଗରେ ପଡ଼ି ଦେହତ୍ୟାଗ କଲେ । ଗୋସ୍ବାମୀପ୍ରଭୁ ପୁରୀ 
ଆଗମନର ଅଛ୍ଥ ଦିନ ପରେ ଦିନେ ସମୁଦ୍ରତୀରରେ ସମସ୍ତଙ୍କୁ 
କହିଥୁଲେ, “ ସାବଧାନ ହୋଇ ସମୁଦ୍ରରେ ସ୍ନାନ କରିବ। 
ମତେ ଦେଖାଯାଉଛି ସମୁଦ୍ର ତୁମମାନଙ୍କ ମଧ୍ଯରୁ ଜଣେ 
ଦୁଇଜଣଙ୍କୁ ନେଇଯିବ।” ଏଥୁପ୍ରତି କେହି ବିଶେଷ ଧ୍ୟାନ 
ଦେଇ ନଥିଲେ। ସ୍ଵାମୀଦେବପ୍ରସାଦ ପ୍ରତ୍ୟହ ସ୍ଵର୍ଗ ଦ୍ବାରରେ 
ସ୍ବାନ କରନ୍ତି। ଉକ୍ତ ଦିନ ସକାଳୁ ଗୋସ୍ବାମୀପ୍ରଭୁ କହିଲେ, 
“ଆଜି କେହି କଚେରୀ ଘାଟକୁ ନଯାଇ ସ୍ବର୍ଗଦ୍ବାରରେ ସ୍ଵାନ 
କରିବ।” ସମସ୍ତେ ସ୍ଵାମୀଜୀଙ୍କ ସହିତ ସ୍ବର୍ଗଦ୍ବାର ଗଲେ। 
ସ୍ଵାମୀଜୀ ଅତ୍ୟନ୍ତ ଉଦାସୀନ ଦେଖାଯାଉଥାନ୍ତି । ସେ ସମୁଦ୍ର 
ତୀରରେ ଧ୍ଯାନସ୍ଫ୍‌ ହୋଇ ରହିଲେ। ତାଙ୍କୁ ସ୍ବାନ କରିବାକୁ 
କହିବାରୁ ସେ କହିଲେ, “ ରଙ୍ଗମଞ୍ଚରେ ବିବିଧ ବାଦ୍ୟଯନ୍ତର 
ସମ୍ମିଳିତ ଧ୍ଵନି ପରି ଅତ୍ୟନ୍ତ ମଧୁର ସଂଗୀତ ଧ୍ଵନି ମତେ ଶୁଭୁଛି । 
ଏତେ ଆନନ୍ଦବୋଧ ହେଉଛି ଯେ ମୋର ଆଉ ଉଠିବାକୁ 
ମନ ହେଉନାହିଁ।” ସେତେବେଳକୁ ଅଧୁକାଂଶ ଶିଷ୍ୟ ସ୍ଵାନ 
କରି ଉଠିଲେଣି । ଅବଶେଷରେ ସ୍ଵାମୀଜୀ ଓ ବ୍ରହ୍ମଗାରୀ ଜଳରେ 
ପ୍ରବେଶ କଲେୌ। ସ୍ଵାମୀଜୀ ତୀର ଆଡ଼କୁ ମୁଖ କରି ସ୍ଵାନ 
କରୁଥାନ୍ତି। ହଠାତ୍‌ ଗୋଟିଏ ପ୍ରବଳ ତରଙ୍ଗ ଆସି ସେ ଦୁହିଙ୍କ 
ଭସାଇ ନେଲା। ବ୍ରହ୍ମଗାରୀ ମହାଶୟ ବହୁ କଷ୍ଟରେ ତୀରକୁ 
ଉଠିଲେ। କିନ୍ତୁ ସ୍ଵାମୀଜୀ ସନ୍ତରଣରେ ପଟୁ ନଥୁଲେ, ତଥାପି 
ତୀରର ଅନତିଦୂରରେ ସେ ତିନିବାର “ ଜୟଗୁରୁ” ଉଚ୍ଚାରଣ 
କରି ତରଙ୍ଗ ଉପରକୁ ଉଠି ପୁଣି ଜଳମଗ୍ନ ହେଲେ। ସଙ୍ଗେ 
ସଙ୍ଗେ ନୋଳିଆମାନେ ଜାଲ ପକାଇ ସାତ ଆଠ ମିନିଟ୍‌ 
ମଧ୍ଯରେ ତାଙ୍କ ଦେହକୁ ଜଳରୁ ଉଠାଇଲେ । ସେତେବେଳକୁ 
ତାଙ୍କ ପ୍ରାଣବାୟୁ ଉଡ଼ି ଯାଇଥୁଲା। ସମସ୍ତେ ଶୋକାଭିଭୂତ 
ହୋଇପଡ଼ିଲେ। ଗୋସ୍ଵାମୀପ୍ରଭୁ ଏ ସମ୍ବାଦପ୍ରାପ୍ତ ହେଲା ମାତ୍ରକେ 
ବାଳକଙ୍କ ପରି ରୋଦନ କଲେ ଏବଂ କହିଲେ, “ ଜୀବନର 
ଏକ ଧର୍ମ୍ନବନ୍ଧୁ ଆଜି ହରାଇଲି । ” 


ସ୍ଵାମୀଜୀ ଥିଲେ ବ୍ରାହ୍ମଣ ଓ ବୈଦିକ ସନ୍ନ୍ଯାସୀ। 
ବ୍ରାହ୍ମଣେଭଇର ଜାତିର ଲୋକଙ୍କର ତାଙ୍କ ମୃତ ଦେହ ସ୍ପର୍ଶ 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


କରିବାର ଅଧ୍ବକାର ନାହିଁ। ଭୂତାନନ୍ଦ ସ୍ଵାମୀ କହିଲେ ଯେ 
ଗୋସ୍ଵାମୀପ୍ରଭୁଙ୍କର ସମସ୍ତ ଶିଷ୍ୟ ବ୍ରାହ୍ମଣ ସେମାନେ ଶବ 
ବହନ କରି ମଙ୍ଗଳା ଘାଟରେ ତାଙ୍କୁ ସମାଧୂ ଦି ଅନ୍ତୁ। 
ତଦନୁସାରେ ତାଙ୍କୁ ସମାଧ୍ଵସ୍ତ କରାଗଲା। ତାଙ୍କ ବିୟୋଗରେ 
ଆଶ୍ରମରେ ଶୋକର ଛାୟା ବ୍ୟାପିଗଲା। ବାନରବଧ 
ନିବାରଣକନଳ୍ଥେ ସେ କେତେ କ୍ଲେଶ ସ୍ଵୀକାର କରି କେତେ 
ଅଶ୍ରୁ ବିସର୍ଜନ କରିଥ୍ବଲେ ତାହା ସମସ୍ତଙ୍କ ଚିତ୍ତରେ ଜାଗରୁକ 
ଥାଏ। ତାଙ୍କ ପରି ଉଦାର, ନିରଭିମାନ, ଗୁରୁଗତପ୍ରାଣ ବ୍ୟକ୍ତି 
ବିରଳ। ଚାଙ୍କ ଦେହ ତ୍ୟାଗର ଅବ୍ୟବହିତ ପୂର୍ବରୁ ସେ ଏକ 


ମଧୁର ସଂଗୀତ ଧ୍ଵନି ଶୁଣୁଥୁଲେ ବୋଲି ଗୋସ୍ଵାମୀପ୍ରଭୁଙ୍କୁ 


ଜଣାଇବାରୁ ସେ କହିଲେ, “ ଶାସ୍ରେ ଅଛି ଯେ ମୁକ୍ତ 
ପୂରୂଷମାନଙ୍କର ମୃତ୍ୟୁ କାଳରେ ସ୍ବର୍ଗର ଅପ୍‌ସରା ଓ 
ବିଦ୍ୟାଧରୀଗଣ ନୂତ୍ୟଗାନ କରି ସେମାନଙ୍କର ଅଭ୍ୟମ୍ଥିନା କରନ୍ତି । 
ଏହି ଘଟଣା ଆକସ୍ତିକ ନୁହେଁ। ଏଥୁରୁ ଜଣାଯାଉଛି ଯେ 
ସ୍ଵାମୀଜୀ ପରମପଦ ଲାଭ କରିଛନ୍ତି।” ଗୋସ୍ଵାମୀପ୍ରଭୁ ପୁଣି 
କହିଲେ, “ ପୁରୀ ଧାମ ଓ ପଞ୍ଚକ୍ରୋଶ ମଧରେ ଏବଂ ସମୁଦ୍ର 
ତୀରର ଏକକ୍ରୋଶ ମଧ୍ଯରେ ସମୁଦ୍ର ଗର୍ଭରେ ମୃତ୍ୟୁ ହେଲେ 
ତାକୁ ଅପମ୍ପୃତ୍ୟୁ କହନ୍ତି ନାହିଁ, ଏବଂ ମୃତ୍ୟୁକାଳରେ ହରିସ୍ମୃତି 
ଥିଲେ ତାହା ମଧ୍ୟ ଅପମ୍ପୃତ୍ୟଯୁ ନୁହେ।” ଏହା କହି ସେ 
ତଳଲିଖୂତ ଶ୍ଳୋକ ଦୁଇଟି ଖଣ୍ଡିଏ କାଗଜରେ ଲେଖୁ ନିଜ 
ଘର କାନ୍ୁରେ ଲଗାଇ ଦେଇଥିଲେ:- 


ସତ୍ୟଂ ସତ୍ୟଂ ପୁନଃ ସତ୍ୟଂ କ୍ଷେତ୍ରଂ ତତ୍‌ ପରମଂ ମହତ୍‌ | 
ପୁରୁଷାକ୍ଷଂ ଶକୃଦୃଷ୍ଟା ସାଗରାନ୍ତଃ ସକୃତ୍‌ ମୃତଂ 
ବ୍ରହ୍ମବିଦ୍ୟାଂ ସକୃତ୍‌ ଜପ୍ଟା ଗର୍ଭବାସୋ ନ ବିଦ୍ୟତେ ।୧ । 
ଓମିତ୍ୟେକାକ୍ଷରଂ ବ୍ରହ୍ମ ବ୍ୟହରନ୍ଜାମନୁସ୍କରନ୍‌ | 
ଯଃ ପ୍ରୟାତି ତ୍ୟଜନ୍‌ ଦେହଂ ସ ଯାତି ପରମାଂ ଗତିମ୍‌ । ୨ । 


ଅର୍ଥ :- ଏହା ଧ୍ରୁବ ସତ୍ୟ ଯେ ଏହି କ୍ଷେତ୍ର ପରମ 
ମହତ; ଶ୍ରୀଜଗନ୍ନାଥଙ୍କୁ ଥରେ ଦର୍ଶନ କଲେ ଓ ସମୁଦ୍ରରେ 
ମୃତ୍ୟୁ ହେଲେ ଏବଂ ବ୍ର ବ୍ରହ୍ମବିଦ୍ଯା ଥରେ ଜପ କଲେ ଆଉ 
ଗର୍ଭବାସ ହୁଏ ନାହିଁ।୧ । ଯେ ଓ-ଏହି ଏକାକ୍ଷର ବ୍ରହ୍ମ ଉଚ୍ଚାରଣ 
କରି ମତେ ସ୍ଲରଣ କରି ଦେହତ୍ୟାଗ କରି ଚାଲିଯାଏ ସେ 
ପରମା ଗତି ଲାଭ କରେ। ୨ | 


୫୯୩ 


ସ୍ଵାମୀଜୀଙ୍କର ସମସ୍ତ ବହି ଓ ଅନ୍ୟାନ୍ୟ ଜିନିଷପତ୍ର ଯତ୍ନ 
ସହକାରେ ରକ୍ଷା କରିବାକୁ ଗୋସ୍ବାମୀପ୍ରଭୁ ବ୍ରହ୍ମଗରୀ 
ମହାଶୟଙ୍କୁ ନର୍ଦ୍ଦେଶ ଦେଲେ। ତାଙ୍କ ପୁସ୍ତକ ମଧ୍ଯରୁ ଗୋଟିଏ 
ଗାନ ବାହାରିଲା। ଗୋସ୍ଵାମୀପ୍ରଭୁ ସେହି ଗାନଟି ନେଇ ତା'ର 
ପ୍ରଥମ ଦୁଇଚରଣ ବାରମ୍ବାର ଗାନ କରିଥୁଲେ । ସେହି ଦୁଇଟି 
ଚରଣ :- 
କେ ଦରଦୀ ଭାବେର ଭାବୀ 
ଆପନାର ଖେୟେ ଆମର ହବେ। 
ବିଶୁଦ୍ଧ ପ୍ରେମ ସେଇ ଜେନେଛେ 
ନିହର୍ହେତୁ ଯେ ଜନ ଭାବେ ॥ 


ଦିନେ ଗୋସ୍ଵାମୀପ୍ରଭୁ ସତୀଶବାବୁଙ୍କୁ କହିଲେ, 
“ ସ୍ଵାମୀଜୀ ଯେଉଁ ଶ୍ଳୋକ ଦୁଇଟି ବିଶେଷ ଭଲ ପାଉଥୁଲେ, 
ଯହିରେ ଅବେଷ୍ଣବଙ୍କ ଲକ୍ଷଣ ବର୍ଣିତ ଥିଲା ତାହା ଲେଖୂ ଆଣି 
ମୋର ସମ୍ମୁଖ କାନ୍ଦ୍‌ରେ ଲଗାଇ ଦିଅ ଯେ ତାହା ଦେଖୁଲେ 
ତାଙ୍କ କଥା ମନେପଡ଼ିବ।” ସତୀଶବାବୁ ତାଙ୍କର ଆଦେଶ 
ପାଳନ କଲେ। ଶ୍ଳୋକ ଦୁଇଟି :- 

ଶୁଭଚରିତମପି ଦ୍ଵିଷନ୍ତି ପୁଂ ସାଂ 

ସ୍ଵୟମିହ ଦୁଣ୍ଢରିତାନୁବନ୍ଧଚିରାଃ । 

ମହଦକୁଳମପ୍ୟବାପ୍ୟ ସୁସ୍ତା 

ଭଗରସନାରସକା ଅବେଷ୍ଣବାସ୍ତେ ।୧। 

ପରମସୁଖପଦଂ ହୁଦମ୍ବୁଜସ୍ପଂ 

କ୍ଷଣମପି ନାନୁସଜ୍ଜନନ୍ତି ମତ୍ତଭାବାଃ । 

ବିତଥବଚନ ଜହ୍ନନୈରକସ୍ରଂ 

ପିଦଧତି ନାମ ହରେରବେ ପ୍ଣବାସ୍ତେ । ୨ । 


ଅର୍ଥ- ଯେଉଁମାନେ ଅନ୍ୟମାନଙ୍କର ଉତ୍ତମ ଆଚରଣ 
ଦେଖ ସୁଦ୍ଧା ସେମାନଙ୍କ ପ୍ରତି ଦ୍ଵେଷ ପ୍ରକାଶ କରନ୍ତି, ଅଥଚ 
ନିଜର ଚିତ୍ତ ଦୁଷ୍କର୍ମନିରତ, ଯେଉଁମାନେ ଅତି ନୀଚକୁଳ ପ୍ରାପ୍ତ 
ହୋଇ ମଧ୍ଯ ନିଶ୍ଚିତ ଥାଆନ୍ତି, ଏବଂ ଭଗ ଓ ରସନାଲୋଲୁପ, 
ସେମାନେ ଅବୈଷ୍ଣବ।୧। ଯେଉଁସବୁ ବିଷୟମତ୍ତ ଲୋକ 
ନିଜର ହୃଦୟ ପଦ୍ନମ୍ଫ୍୍‌ ପରମସୁଖରୂପ ପରମେଶ୍ବରଙ୍କ ପ୍ରତି 
କ୍ଷଣମାତ୍ର ଅନୁରକ୍ତ ହୁଅନ୍ତି ନାହିଁ? ଯେଉଁମାନେ ବୃଥା ବାଗାଡ଼ମ୍ବର 
ଦ୍ଵାରା ହରିଙ୍କ ନାମକୁ ସର୍ବଦା ଆଚ୍ଛନ୍ନ କରି ରଖନ୍ତି, ସେମାନେ 
ଅବୈଷ୍ଣବ। ୨। 


୫୯୪ 


ସ୍ଵାମୀଜୀଙ୍କ ଜିନିଷପତ୍ର ମଧ୍ଯରେ ଗୋଟିଏ ସିନ୍ଦୁର ଫରୁଆ 
ଦେଖୁ ସମସ୍ତେ ମନେକଲେ ଯେ ଏହା ତାଙ୍କ ପତ୍ନୀଙ୍କର 
ସ୍ତିଚିହ୍ନ। ଗୋସ୍ଵାମୀପ୍ରଭୁ କହିଲେ, “ ବିଶୁଦ୍ଧ ପ୍ରେମର ଏହିପରି 
ଲକ୍ଷଣ। ସ୍ଵୟଂ ମହାଦେବ ସତୀଙ୍କ ମୃତଦେହ ସ୍କନ୍ଧରେ ବହନ 
କରି ଦେଶଦେଶାନ୍ତର ଭ୍ରମଣ କରିଥୁଲେ।” କିନ୍ତୁ କିଛିଦିନ 
ପରେ ତାଙ୍କର ଜିନିଷପତ୍ର ସମୁଦ୍ରରେ ବିସର୍ଜନ କରିବାର କଥା 
ହେବାରୁ ଉକ୍ତ ସିନ୍ଦୁରଫରୁଆ ଫିଟାଇ ଦେଖାଗଲା ଯେ ସେଥ୍ଵରେ 
ଗୋସ୍ଵାମୀପ୍ରଭୁଙ୍କ ଲିଖୂତ ତିନିଖଣ୍ଡି ପତ୍ର ରକ୍ଷିତ ଅଛି । ଏଥୁରେ 
ସମସ୍ତଙ୍କ ହୃଦୟ ବିସ୍କ୍‌ୟ ଓ ଆନନ୍ଦରେ ପରିପୂର୍ଣ୍ଣ ହୋଇଉଠିଲା । 
ଏହି ପତ୍ରରୁ ଗୁରୁଶିଷ୍ୟଙ୍କର ସମ୍ବନ୍ଧରେ କେତେକ ଆଭାସ ଥୁବାରୁ 


ତାହା ଏଠାରେ ଉଦ୍ଧୃତ ହେଲା :- 


(୧) 
ଓଁ ହରିଃ 
ସବିନୟ ନିବେଦନ, 
ଆପଣଙ୍କ ପତ୍ର ପାଇଲି । ଆପଣଙ୍କ ପରିବାର ଇଚ୍ଛା 
କଲେ ହିଁ ସାଧନ ପାଇବେ। ଯେତେକାଳ ଅର୍ଥର ପ୍ରାୟାଜନ 
ଅଛି, ଅର୍ଥୋପାର୍ଢନ କରିବେ। କର୍ମ ଦ୍ଵାରା କର୍ମ୍ମ କଟିଯାଏ। 
ସାଧନରେ ଅଧ୍ରକ ସମୟ ଦେଲେ ଶୀଘ୍ର ଫଳ ପାଇବେ। 


ଯେଉଁଠି ଥାଆନ୍ତୁ ନା କାହିଁକି ସମୟ ସମୟରେ ସାହାଯ୍ୟ 
କରିବାକୁ ବାଧ୍ଯ ହେବାକୁ ହୁଏ । ପ୍ରାଣର ଯୋଗ ଦୂରରେ ନାହି; 
ନିକଟରେ | 


ଆପଣଙ୍କ ତପସ୍ୟାର କୁଶଳ ହେଉ । 


ଶୁଭାକାଙ୍ୟ୍ଷୀ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ସବିନୟ ନିବେଦନ, 


ଅନେକ ଦିନ ପରେ ଆପଣଙ୍କ ପତ୍ର ପାଇ ସୁଖୀ ହେଲି। 
ଅର୍ଥୋପାର୍ଜନ କରିବାକୁ ହେବ। ସ୍କଲର କାର୍ଯ୍ୟ ସୁବିଧା ନ 
ହେଲେ ଅନ୍ୟ କୌଣସି କାର୍ଯ୍ୟ ଗ୍ରହଣ କଲେ ହେବ। ସବୁ 


ଶ୍ରୀ ବିଜୟକୃଷ୍ଣ ଚରିତ 


ବିଷୟର ସମୟ ଅଛି। ସମୟ ହେଲେ ଘରେ ବସି ଧର୍ମ 
ହେବ । ସମୟ ନହେଲେ ସହସ୍ର ଚେଷ୍ଟାରେ ମଧ୍ଯ କିଛି ହୁଏ 
ନାହିଁ। ତଥାପି ଚେଷ୍ଟା କରିବାକୁ ହେବ, କାରଣ ଏହାରି 
ନାମ କର୍ମ୍ମଭୋଗ। କର୍ମ୍ମଭୋଗ ନ ହେଲେ ଶୁଭ ସମୟ 
ଆସେ ନାହିଁ। ସାଧନରେ ଅଗ୍ରସର ହେଉଛନ୍ତି, ଏହା ହିଁ ପ୍ରକୃତ 
ଲାଭର କଥା। ଯେତେ ଆତ୍ମହରା ହୋଇ ନିର୍ଭର କରିବେ, 
ସାଧନରେ ତେତେ ହିଁ ଉନ୍ନତି | 


ଯେଉଁଠି ଥାଆନ୍ତୁ, ଆମେ ସର୍ବଦା ନିକଟରେ ଅଛୁଁ। 
ଗୁରୁକୃପାରୁ ଆପଣ ସପରିବାର ସୁଖରେ ରହି ଦିନକୁ ଦିନ 
ଉନ୍ନତି ଲାଭ କରନ୍ତୁ । 


ନିବେଦକ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


(୩) 
ଓ ହରିଃ 
ପ୍ରୀତିପୂର୍ଣ୍ଜ ନମସ୍କାର, 


ଆପଣଙ୍କ ପତ୍ର ପାଇ ସୁଖୀ ହେଲି। ପୂର୍ବ ପତ୍ର ମୋର 
ହସ୍ତଗତ ହୋଇନାହିଁ ନିଷ୍ଠାପୂର୍ବକ ସାଧନ କଲେ ନିଶ୍ଚୟ 
ଫଳ ଲାଭ ହେବ ।। ଏହା ମଧ୍ଯରେ ପ୍ରବେଶ କଲେ ଧର୍ଯମ୍ନ ତତ୍ତ୍ଵ 
ପ୍ରତ୍ୟକ୍ଷ ହୁଏ। ଧର୍ମ୍ମ ଆଉ କଥାର କଥା ହୋଇ ରହେ ନାହିଁ। 
କୌଣସି ବିଷୟରେ ଅନୁମାନ କରିବାକୁ ହୁଏ ନାହିଁ; ସମସ୍ତ 
ହିଁ ପ୍ରତ୍ୟକ୍ଷ। 


ପତ୍ର ଲେଖନ୍ତୁ ବା ନଲେଖନ୍ତୁ, କ୍ଷତି ନାହିଁ, ଯେଉଁମାନେ 
ସାଧନ ଗ୍ରହଣ କରି ଛନ୍ତି. ସେମାନେ ନିକଟରେ। ସମ୍ପତି 
ଢାକାରେ ଅଛି, ଶୀଘ୍ର କେଉଁ ସ୍ଥାନକୁ ଯିବାକୁ ହେବ ବୋଧ 
ହେଉନାହିଁ। 


ଶୁଭାକାଡ୍ୟ୍ଷୀ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 
ଚିଠିପତ୍ରରେ ଓ କଥାବାର୍ରାରେ ଗୋସ୍ଵାମୀପ୍ରଭୁ ତାଙ୍କୁ 
“ ଆପଣ” ବୋଲି ସମ୍ବୋଧନ କରୁଥିବାରୁ ସେ ଦୁଃଖୁତ ହୋଇ 
ଯୁକ୍ତିତର୍କ କରିଥୁଲେ । ଗୋସ୍ଵାମୀପ୍ରଭୁ କହିଲେ, “ ନିଜର ପୁତ୍ର 
ମଧ୍ଯ ସନ୍ନ୍ୟାସୀ ହେଲେ ତାକୁ ମାନ୍ୟ କରିବାକୁ ହେବ। ” 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ସ୍ଵାମୀଜୀ ବି.ଏ. ପାସ କରିଥିଲେ ସୁଦା ତାଙ୍କର ବିଜ୍ଞାନ 
ଓ ସଂସ୍କୃତରେ ଗଭୀର ପାଣ୍ଡିତ୍ୟ ଥୁଲା। ପାହାଡ଼ୀବାବା ତାଙ୍କୁ 
“ ପ୍ରକାଶାନନ୍ଦ ସ୍ଵାମୀ ବୋଲି କହୁଥୁଲେ। 


ତାଙ୍କ ଦେହତ୍ୟାଗ ପରେ ଦିନେ ଗୋସ୍ଵାମୀପ୍ରଭୁ ଙ୍କ 
ନିକଟରେ ମହାଭାରତ ପାଠ ହେଉଥାଏ। ସ୍ଵାମୀଜୀ ଯେଉଁ 


ସ୍ଫରାନରେ ବସୁଥୁଲେ, ଜଣେ ଲୋକ ସେଠାରେ ବସିବାକୁ 


ଯାଉଥିବାର ଦେଖ୍‌ ଗୋସ୍ଵାମୀପ୍ରଭୁ କହିଲେ, “ କଣ କରୁଛ ? 
ସ୍ଵାମୀଜୀ ସେଠାରେ ବସିଛନ୍ତି ଯେ ! ” ଏଥୁରୁ ବୁଝାପଡୁଛି ଯେ 
ସ୍ଵାମୀଜୀ ସର୍ବଦା ଗୋସ୍ଵାମୀପ୍ରଭୁଙ୍କର ସଙ୍ଗଲାଭ କରୁଛନ୍ତି; ଏବଂ 
ଗୋସ୍ବାମୀପ୍ରଭୁ କହନ୍ତି ଯେ ତାଙ୍କର ଅଧୂକାଂଶ ସମୟ 
ପରଲୋକରେ ଅଚିବାହିଚ ହୁଏ। ଏପରି ସ୍କଳେ କେବଳ 
ଲୌକିକତା ଦୃଷ୍କରୁ ସ୍ବାମୀଜୀଙ୍କ ଦେହତ୍ୟାଗ ପରେ 
ଗୋସ୍ଵାମୀପ୍ରଭୁ ଅଶ୍ରୁବର୍ଷଣ କରିଥଲେ । 


ଶ୍ରୀଯୁକ୍ତ ମହାବିଷ୍ଣୁ ଯତି ଏହି ସମୟରେ ପୁରୀ ଆଗମନ 
କଲେ। ସେ ମୁଙ୍ଗେରରେ ସ୍କୁଲ ଇନସପେକ୍ଟ୍ରଙ୍କ ଅଫିସରେ 
କିରାନୀ ଥିଲେ। ଗୋସ୍ଵାମୀପ୍ରଭୂଙ୍କ ଠାରୁ ଦୀକ୍ଷାଲାଭ କରିଥିଲେ 
ସୁଦ୍ଧା ସେ କେତେକ ମାଳା ଝୁଲାଧାରୀ ବୈଷ୍ଣବଙ୍କ ସହିତ 
ମିଶି, ଶ୍ରୀଚୈତନ୍ୟ ଚରିତାମୃତରେ ଦୀକ୍ଷାଗୁରୁଙ୍କ ବ୍ଯତୀତ 
ଶିକ୍ଷାଗୁରୁଙ୍କର ବ୍ୟବସ୍ଥା ଥିବାର ଦେଖୂ, କୌଣସି ବୈଷ୍ଣବଙ୍କ 
ନିକଟରୁ ଶିକ୍ଷାଲାଭ କରି ମାଳା ଝୁଲା ସାହାଯ୍ୟରେ ମହାମନ୍ତ୍ର 
ଜପ କରୁଥାନ୍ତି । ସତୀର୍ଥ ଶ୍ରୀ ଅଶ୍ଵିନୀକୁମାର ବସୁ ଏଥୁରେ ଆପଭି 
କରିବାରୁ ଯତି ମହାଶୟ ଗୋସ୍ଵାମୀପ୍ରଭୁଙ୍କୁ ଜଣାଇଲେ ଏବଂ 
ଉତ୍ତର ପାଇଲେ, “ ଆମର ଶିକ୍ଷାଗୁରୁଙ୍କର ପ୍ରୟୋଜନ ନାହି; 
ଏକମାତ୍ର ଗୁରୁଦତ୍ତ ନାମ ଜପ କରିବା କର୍ରବ୍ୟ। ” 


ପୁରୀରେ ମଧ୍ଯ ସେ ବେକରେ ଝୁଲାମୁଣି ଝୁଲାଇ 
ସେଥୁରେ ଡାହାଣ ହାତ ପୂରାଇ ସମସ୍ତଙ୍କୁ ଦେଖାଇ 
ଗୋସ୍ଵାମୀପ୍ରଭୁଙ୍କ ନିକଟକୁ ଯିବାଆସିବା କରୁଥାନ୍ତି । ସତୀର୍ଥ 
ସତୀଶବାଚୁ ଏହା ଦେଖୁ ଅତ୍ଯନ୍ତ ବିରକ୍ତ ହୋଇ କହିଲେ, 
“ଦେଖନ୍ତୁ, ଏହି ଝୁଲାମୁଣି ସମୁଦ୍ରକୁ ଫୋପାଡ଼ି ନ ଦେଲେ 
ଆପଣଙ୍କର କିଛି ହେବ ନାହିଁ।” ଯତିବାବୁ ଏକଥା 
ଗୋସ୍ଵାମୀପ୍ରଭୁଙ୍କୁ ଜଣାଇବାରୁ ସେ କହିଲେ, “ ଝୁଲାମୁଣି 
ରଖୁପାର। ” ଏହି ସମ୍ପର୍କରେ ମଧ୍ଯ ଅନେକ କଥା କହିଲେ। 


୫୯୫ 


କ୍ରମେ କ୍ରମେ ଦୁର୍ଗାପୂଜା ଉପସ୍ମିତ ହେଲା। କାର୍ଭିକ 
୫ ଦିନ ( ଅକ୍ଟୋବର ୨ ୨ ତାରିଖ) ଦୁର୍ଗାପୂଜାରମ୍ଭ । ବରିଶାଲରୁ 
ଓ କଲିକତାରୁ କେତେକ ଶିଷ୍ୟ ପୁରୀରେ ଉପସ୍ଥିତ ହେଲେ। 
ବରିଶାଲର ଲକ୍ଷ୍ମୀଚରଣ ସେନ ମହାଶୟ ଗୋସ୍କାମୀପ୍ରଭୁଙ୍କୁ 
ପଚାରିବେ ବୋଲି ଭାବିଥୁଲେ, “ ଆମର କୌଣସି କର୍ଭବ୍ଯ 
ଅଛି କି ନାହିଁ ? ” କିନ୍ତୁ ତାଙ୍କୁ କିଛି ପଗ୍ନରିବାକୁ ପଡ଼ିଲା ନାହିଁ। 
ଦିନେ କଥାରେ କଥାରେ ଗୋସ୍ବଵାମୀପ୍ରଭୁ କହିଲେ, “ ଚାଷୀ 
ଯେପରି କ୍ଷେତ୍ରରେ ହଳ କରେ, ମଇ ଦିଏ, ବୀଜ ବପନ 
କରେ, ଆଉସବୁ କରେ, ପରେ ଜଳ ପାଇଁ ଆକାଶକୁ 
ଗାହିଁଥାଏ, ସେହିପରି ତୁମମାନଙ୍କୁ ମଧ୍ଯ ଭଜନ ସାଧନ ସବୁ 
କରି ପ୍ରସ୍ତୁତ ହେବାକୁ ହେବ; ତପ୍ପରେ ଭଗବାନଙ୍କର କୃପା 
ନିମିତ୍ତ ତାଙ୍କ ଆଡ଼କୁ ଚାହିଁ ରହିବାକୁ ହେବ ।” 


କଲିକତାରୁ ଭୂତନାଥ ଗୋପ ମହାଶୟ ବହୁ କ୍ଲେଶ 
ସହ୍ୟ କରି ଏକମାସ ଗୋସ୍ଵାମୀପ୍ରଭୁଙ୍କ ନିକଟରେ ରହିବାକୁ 
ଆସି ଉପସ୍ଥିତ ହେଲେ। କିନ୍ତୁ ଗୋସ୍ଵାମୀପ୍ରଭୁ ତାଙ୍କୁ ଜଗନ୍ନାଥ 
ଦର୍ଶନ ଓ ଅନ୍ୟାନ୍ୟ ବିଗ୍ରହ ଦର୍ଶନ ପରେ କହିଲେ, 
“ ସାକ୍ଷୀଗୋପାଳ ଦର୍ଶନ କରି ଶୀଘ୍ର ଘରକୁ ଚାଲିଯାଅ। ” 
ଭୂତନାଥବାବୁ ଏକମାସ ପୁରୀରେ ବାସ କରିବାକୁ ଏକାନ୍ତ 
ଇଚ୍ଛା ପ୍ରକାଶ କରିବାରୁ ଗୋସ୍ଵାମୀପ୍ରଭୁ କହିଲେ, “ ସଂସାରୀ 
ଲୋକା ଦର୍ଶନାଦି ସାରି ପୁଣି ସଂସାର କାର୍ଯ୍ୟ ଦେଖୁବାକୁ 
ହେବ।” ଭୂତନାଥବାବୁ ଘରକୁ ଫେରିବାକୁ ବାଧ୍ଯ ହେଲେ। 
ସେଠାରେ ଦେଖନ୍ତି ଯେ ପୁତ୍ରର ଡବଲ ନିଉମୋନିୟା। ଚିକିତ୍ସା 
ଫଳରେ ପୁତ୍ରଟି ରକ୍ଷା ପାଇଗଲା। ସେତେବେଳେ ସେ 
ଗୋସ୍ଵାମୀପ୍ରଭୁଙ୍କର ତାଙ୍କୁ ଶୀଘ୍ର ଗୃହକୁ ଫେରାଇଦେବାର 
ଉଦ୍ଦେଶ୍ୟ ବୁଝିପାରିଲେ। 


ସତୀଶଚନ୍ଦ୍ରଙ୍କର ଦେହତ୍ୟାଗ 


ସତୀଶଚନ୍ଦ୍ର ଚଟଟୋପାଧ୍ୟାୟ (ଛୋଟ ସତୀଶବାବୁ) ବି.ଏ. 
ପର୍ଯ୍ୟନ୍ତ ଅଧ୍ୟୟନ କରି ମୈମନସିଂହ ଅନ୍ତର୍ଗତ ଜମାଲପୁର 
ହାଇସ୍କୁଲର ପ୍ରଧାନ ସହକାରୀ ଶିକ୍ଷକ ଥିଲେ। ପ୍ରାୟ ଏଗାର 
ବର୍ଷ ପୂର୍ବେ ସେ ଗୋସ୍ଵାମୀପ୍ରଭୁଙ୍କଠାରୁ ସାଧନ ଲାଭ 
କରିଥୁଲେ।ଏବଂ ଏହି ସାଧନରେ ସେ ଅତି ଉଚ୍ଚ ଅବସ୍ଥା 
ଲାଭ କରିଥୁଲେ। ଶ୍ରୀମଭାଗବତ ପ୍ରଭୃତି ଶାସ୍ତ୍ରରେ ତାଙ୍କର 


୫୯୬ 


ଅସାଧାରଣ ବ୍ୟୁପ୍ପରି ଥୁଲା। ଗୋସ୍ଵାମୀପ୍ରଭୁ ତାଙ୍କୁ ଆଦର କରି 
ତତ୍ତ୍ଵବବାଗୀଶ ଉପାଧ୍‌ ପ୍ରଦାନ କରିଥୁଲେ। ନାମ, ବିଗ୍ରହ ଓ 
ମହାପ୍ରସାଦରେ ତାଙ୍କର ବିଶ୍ଵାସ ଥଲା ଅଟଳ । ଗୋସ୍ଵାମୀପ୍ରଭୁଙ୍କ 
ସହିତ ପୁରୀ ଆଗମନ କରି ତାଙ୍କ ସେବାରେ ସେ ଆତ୍ମୋତ୍ସର୍ଗ 
କରିଥୁଲେ। ଶାସ୍ତ୍ରରେ ତାଙ୍କର ଏପରି ସୁଦୃଢ଼ ବିଶ୍ଵାସ ଥୁଲା 
ଯେ ଅଶାସ୍ତ୍ରୀୟ କୌଣସି କଥା ସେ ସହ୍ୟ କରିପାରୁ ନଥଲେ | 
ବାନରବଧ ଓ ମନ୍ଦିରର ପ୍ରାଚୀର ଗାତ୍ରରେ ପାଇଖାନା ନିର୍ମ୍ନାଣ 
ବିପକ୍ଷରେ ସେ ତୀବ୍ର ଶାସ୍ତ୍ରୀୟ ପ୍ରତିବାଦ ଉତ୍‌ଥାପନ କରି 
ସମସ୍ତଙ୍କର ପ୍ରଶଂସାହଁ ହୋଇଥୁଲେ, ଏବଂ ସେଥୁରେ ଆହାର, 
ନିଦ୍ରା ମଧ୍ଯ ବିସ୍ଟ୍‌ତ ହୋଇଥିଲେ । 


ପୁରୀରେ କିଛିକାଳ ଅବସ୍ଥାନ କଲା ପରେ ତାଙ୍କର 
ଧାରଣା ହେଲା ଯେ ଗୋସ୍ବାମୀପ୍ରଭୁ ଏହି ଧାମରେ ଅନ୍ଥ 
ସମୟରେ ଲୀଳା ସମ୍ବରଣ କରିବେ । ତାଙ୍କର ପ୍ରବଳ ଆକାଡ୍ୟ୍ଷା 
ଜାତ ହେଲା ଯେ ସେ ଗୋସ୍ଵାମୀପ୍ରଭୁଙ୍କ ତିରୋଧାନ ପୁର୍ବରୁ 


୭୬ 


୬୬୭୧ 


ଶ୍ରୀକ୍ଷେତ୍ରରେ ହି ଦେହତ୍ୟାଗ କରିବେ । ତାଙ୍କର ମନୋବାଞ୍ଚା 
ପୂର୍ଣ୍ଣ କରିବା ପାଇଁ ସେ ମହାମ୍ବା ଭୂତାନନ୍ଦ ସ୍ଵାମୀଙ୍କୁ ବାରମ୍ବାର 
ପ୍ରାର୍ଥନା କରି କହନ୍ତି, “ ଏହି ଧାମ ପରମ ପବିତ୍ରତମ; ଏହାର 
ରଜର ପାବନୀଶକ୍ତି ଅସୀମ । ଆପଣ ଆଶୀର୍ବାଦ କରନ୍ତୁ ଯେପରି 
ମୋର ଏହି ରଜଂଫପ୍ରାପ୍ତି ହୁଏ। ” ମହାତ୍ମା ଭୂତାନନ୍ଦ ସ୍ଵାମୀ ଦିନେ 
ଦେଖୂଲେ ଯେ ସେ କୃତାଞ୍ଜଳିପୁଟରେ ସଜଳନୟନରେ 
ଶ୍ରୀଜଗନ୍ନାଥ-ଦେବଙ୍କ ନିକଟରେ ସେହି ପ୍ରାର୍ଥନା କରୁଛନ୍ତି | 
ସତୀଶବାଚୁ ଗୋସ୍ଵାମୀପ୍ରଭୁଙ୍କୁ ଏପରି ପ୍ରାର୍ଥନା କଥା ନ 
ଜଣାଇଥୁଲେ ସୁଦ୍ଧା ଦିନେ ଗୋସ୍ଵାମୀପ୍ରଭୁ ତାଙ୍କୁ କହିଲେ, 
“ ସତୀଶ, ଶ୍ରୀଜଗନ୍ନାଥଦେବ ତୁମର ପ୍ରାର୍ଥନା ମଞ୍ଜୁର କରିଛନ୍ତି ।” 


ସତୀଶଙ୍କର ମନୋବାଞ୍ଚା ପୁର୍ଣ୍ଣ ହେବାର ସମୟ ଉପସ୍ଥିତ 
ହେଲା। ମାର୍ଗଶୀର ୮ ଦିନ (ନଭେମ୍ବର ୨ ୪ ତାରିଖ) ସତୀଶ 
ସମୁଦ୍ରରୁ ସ୍ନାନ କରି ଆସି ଜ୍ଵରଗ୍ରସ୍ତ ହେଲେ ଓ ପରଦିନ ରାତ୍ରି 
୨ ଟା ସମୟରେ ଦେହତ୍ୟାଗ କଲେ। ସେଦିନ କାର୍ଭିକ ଶୁକ୍ଳ 
ଏକାଦଶୀ ମଙ୍ଗଳବାର। ମୃତ୍ୟୁର ଦଶ ମିନିଟ୍‌ ପୂର୍ବରୁ ସେ 
ସରଳନାଥଙ୍କୁ କହିଥୁଲେ, “ ତୁମେ ଏତେ ନିଷୁର! ମୁଁ ଟିକିଏ 
ଉଠିବାକୁ ଚାହୁଁଛି, ତୁମେ ମତେ ଉଠିବାକୁ ଦେଉନାହଁ !” 
ତାଙ୍କର ଶ୍ଵାସକୃଚ୍ଛତା ଉପସ୍ଥିତ ହେବାର ଦେଖ୍‌ ଗୋସ୍ଵାମୀପ୍ରଭୁଙ୍କ 
ନିଙ୍ଦେଶରେ ଶିଷ୍ୟମାନେ ତାଙ୍କ୍‌ ବାହାର ବାରଣ୍ଡାକୁ 


ଶ୍ରୀ ବିଜୟକୃଷ୍ଣ ଚରିତ 


ଘେନିଆସିଲେ। ମୂୃତ୍ୟୁକାଳରେ ତାଙ୍କର ପ୍ରସନ୍ନ ମୁଖମଣ୍ଡଳ 
ଦେଖୁ ସମସ୍ତେ ବିସ୍ଥିତ ହୋଇଥଲେ । ଆହୁରି ବିସ୍କୟର କାରଣ 
ହେଲା ଯେ ସତୀଶଚନ୍ଦ୍ର ସମସ୍ତଙ୍କର ଅତ୍ୟନ୍ତ ପ୍ରିୟ ଥୁଲେ ହେଁ 
ତାଙ୍କ ବିୟୋଗରେ କାହାରି ମୁହଁ ରେ କୌଣସି ପ୍ରକାର 
ଶୋକଛାୟା ଲକ୍ଷିତ ହୋଇ ନଥଲା। କଥିତ ଅଛି ଯେ ମୃତ 
ବ୍ଯକ୍ତିର ଜୀବିତାଶା ଥିଲେ ଶୋକ ହୁଏ; ସତୀଶଚନ୍ଦ୍ରଙ୍କର 
ସେପରି ବାସନା ନଥୁଲା। ଆଉ ମଧ୍ଯ ମୂତ ବ୍ଯକ୍ତି ସଦ୍‌ଗତି 
ଲାଭ କଲେ ତାଙ୍କ ପାଇଁ ମଧ୍ଯ ଦୁଃଖ ହୁଏ ନାହିଁ। 


ତପ୍ପ୍‌ରେ କେତେକ ଶିଷ୍ୟ ଶବକୂ ଖଣ୍ଡି ଏ ଖଟରେ 
ସ୍ଵର୍ଗଦ୍ଵାରକୁ ନେଇଗଲେ ଏବଂ ସେଠାରେ ସମୁଦ୍ରତୀର ଆଡ଼କୁ 
ଏକ ସ୍ଥାନରେ ଦାହ କଲେ। ଦାହ ସମୟରେ ସେମାନେ 
ଅନୁଭବ କଲେ ଯେ ଗୋଟାଏ ଅପୂର୍ବ ସୌରଭ ଚତୁର୍ଦ୍ଦିଗରେ 
ବ୍ୟାପିଯାଇଛି । ଏହି ଗନ୍ଧରେ ସମସ୍ତଙ୍କ ପ୍ରାଣରେ ଅପୂର୍ବ ଆନନ୍ଦ 
ଜାତ ହେଲା। ସ୍ଵର୍ଗଦ୍ଵାରରୁ ଫେରି ସେମାନେ ଗୋସ୍ଵାମୀପ୍ରଭୁଙ୍କୁ 
ଏହି କଥା ଜଣାଇବାରୁ ସେ କହିଲେ, “ ଯେଉଁମାନଙ୍କର. ଦେହ 
ଭଗବାନ ସ୍ପର୍ଶ କରନ୍ତି ସେମାନଙ୍କର ଚିତାନଳରୁ ଏହିପରି 
ସୁଗନ୍ଧ ନିର୍ଗତ ହୁଏ। ଭଗବାନ ଶ୍ରୀକୃଷ୍ଣ ପୂତନାର ଅଙ୍ଗ ସ୍ପର୍ଶ 
କରିଥୁଲେ; ତାହାର ଶବଦାହ ସମୟରେ ଗୋପମାନେ ଚିତାରୁ 
ଚତୁଃସମର ଗନ୍ଧ ପାଇ ମୁଗ୍ଧ ହୋଇଥୁଲେ । ସତୀଶର ଦେହକୁ 
ମଧ୍ଯ ଭଗବାନ ସ୍ପର୍ଶ କରିଥୁଲେ; ଏହି ଚିତାଧୂମର ସୌରଭ 
ତାହାର ଏକ ନିଦର୍ଶନ । ” ଃ 


ସତୀଶଚନ୍ଦ୍ରଙ୍କର ମୃତ୍ୟୁ ହେଲା ରାତ୍ରି ୨ଟା ସମୟରେ । 
ଅଶ୍ଵିନୀବାବୁ ଶୟନ କରି ସ୍ଵପ୍ନରେ ଦେଖୂଲେ ଯେ ସତୀଶଚନ୍ଦ୍ର 
କୂପରେ ସ୍ଵାନ କରି ତାଙ୍କ ଶଯ୍ୟା ପାର୍ଶ୍ଵରେ ଆସି ବସିଲେ । 


ଅଶ୍ଵିନୀ-ଚଠତେ ତ ବାହାରେ ରଖୁଦେଇ ଆସିଲି; ତୁ ମଲା 
ମଣିଷଟା ମୋ ପାଖକୁ କାହିଁକି ଆସିଲୁ ? 

ସତୀଶ-ଯାରେ ଟୋକା, ମୁଁ ମରିନାହିଁ | ମୋର ଶକ୍ତି ଅଛି, ମୁଁ 
ସବତ୍ର ଯିବାଆସିବା କରିପାରିବି । 

ଅଶ୍ଵିନୀ-ଚାଲ୍‌, ତତେ ଚିତ୍କରି ଶୁଆଇ ଶ୍ମଶାନକୁ ନେଇଯାଏଁ। 

ସତୀଶ-ଯେଉଁ ଦେହଟା ସେଠି ପଡ଼ିଛି ତାକୁ ନେଇ ସକ୍କାର 
କରି ଆ| 


ଅଶ୍ଵିନୀ-ତତେ ନେଇଯିବି । 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ସତୀଶ-ମୋ ହାତ ଛାଡ଼ି ଦେ। ଚାଲ୍‌, ଠାକୁର ଘରକୁ ଯିବା। 


ସତୀଶ ଯାଇ ଠାକୁରଙ୍କ ଆସନ ସମ୍ମୁଖରେ ବସିଲେ। 
ଗୋସାଇଁ ତାଙ୍କ କପାଳରେ ରାଧାକୁଣ୍ଡ ମୃରିକାରେ ତିଳକ 
କରାଇଦେଲେ । 


ଏହି ସ୍ଵପ୍ନ କଥା ଶୁଣି ଗୋସ୍ଵାମୀପ୍ରଭୁ କହିଲେ, “ ମୃତ୍ୟୁ 
ପରେ ସତୀଶ ସଙ୍ଗେ ସଙ୍ଗେ ମୋ ପାଖକୁ ଚାଲିଆସିଲେ। ମୁଁ 
ଝୁଲାରୁ ରାଧାକୁଣ୍ଡର ମୂରଭିକା ବାହାର କରି ସେଥୁରେ ତାଙ୍କ 
କପାଳ ସଜାଇଦେଲି । ସତୀଶ ଅପ୍ରାକୃତ ଭାଗବତୀ ତନୁ ଲାଭ 
କରିଛନ୍ତି। ବର୍ଷକ ପରେ ଶ୍ରୀବୃନ୍ଦାବନରେ ନିତ୍ୟରାସସ୍ଫୁଳର 
ଗୋଟିଏ କୋଣରେ ଠିଆ ହୋଇ ଏହା ଦର୍ଶନ କରିବାର 
ଅଧ୍ନକାର ଲାଭ କରିବେ। ସତୀଶ ବ୍ରଜାଙ୍ଗନା ହୋଇଛନ୍ତି; 
କଣ୍ଟ୍ରରେ କୁଣ୍ଡଳ ଦୋହଲୁଛି, ଘାଗରା ପିନ୍ଧିଛନ୍ତି | ମୁଁ କହିଲି- 
ବେଶ୍‌, ଟିକିଏ ନୃତ୍ୟ କର ଦେଖୁ ! ସେ ସଙ୍ଗେ ସଙ୍ଗେ ହାତ 
ଟେକି ନୃତ୍ୟ କରି ଦେଖାଇଲେ । 


ମୃତ୍ୟୁର ପରମୁହୂର୍ତରେ ସତୀଶଚନ୍ଦ୍ର ହସି ହସି ଶ୍ରୀଯୁକ୍ତ 
ଯୋଗଜୀବନଙ୍କ ପାଖକୁ ଆସି କହିଲେ, “ କରଉାଁ, ଚାଲିଲି | ” 


ଜଗନ୍ନାଥବଲ୍ଲଭସ୍ତ୍‌ ମହାତ୍ମା ଭୂତାନନ୍ଦ ସ୍ଵାମୀ କହିଲେ, 
“ ସତୀଶ ରାତ୍ରିରେ ମତେ ସ୍ବପ୍ନରେ ଦେଖାଦେଇ କହିଲେ, 
ଦେଖନ୍ତୁ ଏତେକାଳ ପ୍ରସାଦ ଦେଇଛି; ଏଣିକି ଆଉ ପାରିବି 
ନାହିଁ। କୃପା କରିବେ।” ଏହି ସ୍ବାମୀଙ୍କୁ ଗୋସ୍ଵାମୀପ୍ରଭୁଙ୍କ 
ଆଦେଶାନୁସାରେ ସେ ମହାପ୍ରସାଦ ଦେଇଆସନ୍ତି। 


ସତୀଶଚନ୍ଦ୍ରଙ୍କ ମୃତ୍ୟୁ ସମୟରେ ଶ୍ରୀ ମୁକ୍ତକେଶୀ ଦେବୀ 
ନିଦ୍ରିତା ଥିଲେ । ସେ ସ୍ଵପ୍ନରେ ଦେଖୂଲେ ଯେ ବିମଳା ଦେବୀ 
ତାଙ୍କୁ କୋଳରେ ଧରି କମ୍ବଳ ଗୁଡ଼ାଇ ନେଇଗଲେ । 


ସତୀଶଚନ୍ଦ୍ରଙ୍କର ଅକୃତ୍ତିମ ବନ୍ଧୁ ଶ୍ରୀଯୁକ୍ତ ବିଧୁଭୂଷଣ 
ମଜୁମଦାର ଏହାଙ୍କ ଜୀବନର କେତେକ ଘଟଣା ଉଲ୍ଲେଖ 
କରି ଏକ ପତ୍ର ଲେଖୁଥିଲେ । ତହିଁରୁ କେତୋଟି ଏଠାରେ 
ଉଦ୍ଧୃତ ହେଉଛି :- 

“ ଦିନେ କଲିକତାରେ ଚନ୍ଦ୍ରମଣିଙ୍କ ଗୃହରେ କୀଉ୍ତ୍ନ 
ହେଲା। କିଛି ସମୟ କୀର୍ତନ ହେଲାପରେ ଠାକୁର ମହା 
ଉତ୍ସାହରେ ନୃତ୍ୟ ଆରମ୍ଭ କଲେ। ସତୀଶ, ବୃନ୍ଦାବନ ବାବୁ, 


୫୯୭ 


ଜଗବନ୍ଧୁ ବାବୁ ଓ ଅନ୍ୟାନ୍ୟ ଭକ୍ତଗଣ ଉପସ୍ଥିତ ଥୁଲେ। 
ଭାବରେ ବିହ୍ବଳ ହୋଇ ଠାକୁର କହିବାକୁ ଲାଗିଲେ-ମତେ 
ଚିହ୍ନିପାରୁଛୁ ? ପ୍ରଥମେ ଆମେ ସ୍ମ୍ରିର କରିପାରିଲୁ ନାହିଁ ଠାକୁର 
କାହାକୁ ଲକ୍ଷ୍ୟ କରି ଏହା କହୁଛନ୍ତି। ପରମୁହୂର୍ଭରେ ଦେଖୁଲୁଁ 
ଯେ ସେ ସତୀଶ ଆଡ଼କୁ ଚାହିଁ ସେପରି କହୁଛନ୍ତି । ଏଥ୍ବରୁ 
ଆମର ପ୍ରତୀତ ହେଲା, ପୂର୍ବଲୀଳାରେ ଆମର ଶ୍ରଦ୍ଧେୟ 
ସତୀଶଚନ୍ଦ୍ର ଠାକୁରଙ୍କର ଅନ୍ତରଙ୍ଗ ଭକ୍ତ ଥଲେ । 


“ ଦିନେ ଠାକୁର ବସି ପାଠ କରୁଛନ୍ତି, ସତୀଶ ପାର୍ଶ୍ଵସ୍ପ 
କୋଠରିରେ ବସି କଣ ଭାବୁଥାନ୍ତି, ଏହି ସମୟରେ ତାଙ୍କର 
ତନ୍ଦ୍ରା ଆବେଶ ହେଲା। ସେ ଦେଖୁଲେ), ଶ୍ରୀ ମହାପ୍ରଭୁ ଓ ଶ୍ରୀ 
ନିତ୍ୟାନନ୍ଦ ପ୍ରଭୁ ଅତି ସୁନ୍ଦର ବାଳକ ବେଶରେ ଆସି ଠିଆ 
ହେଲେ ଏବଂ ଭାଗବତର ଗୋଟିଏ ଶ୍ଳୋକକୁ ଲକ୍ଷ୍ୟ କରି 
କହିଲେ, ଏହି ଶ୍ଳୋକର ବ୍ୟାକରଣଗତ ଅର୍ଥ ଏହା; ଆଉ 
ଏକ ଗୂଢ଼ ଅର୍ଥ ଅଛି। ସେମାନେ ଏହା କହୁଁ କହୁଁ ତାଙ୍କ ତନ୍ଦ୍ରା 
ଭାଙ୍ଗିଗଲା। ସେତେବେଳେ ସେ ଠାକୁରଙ୍କ ନିକଟକୁ ଆସି 
ସବୁ କଥା କହିଲେ। ଠାକୁର କହିଲେ, “ ଜଗବନ୍ଧୁ ଏହିମାତ୍ର 
ଏଠାକୁ ଆସି ଭାଗବତର ଗୋଟିଏ ଶ୍ଳୋକର ଅର୍ଥ ଜିଜ୍ଞାସା 
କରିଥୁଲା। ମୁଁ ତାକୁ ସାଧାରଣ ଅର୍ଥଟି କହିଲି, ଗୁଢ଼ ଅର୍ଥଟି 


କହିଲି ନାହିଁ।” 


“କଲିକତାରେ ଦିନେ ଶ୍ରୀଯୁକ୍ତ ନଗେନ୍ଦ୍ର ନାଥ 
ଚଟୋପାଧ୍ଯାୟଙ୍କ ଗୃହରେ ଗଭୀର ରାତ୍ରିରେ ଗୋସ୍ଵାମୀପ୍ରଭୁ 
ଭାବାବିଷ୍ଟ ହୋଇ କହିଲେ, “ ମା ମୋର ସମସ୍ତ ଭାର ଗ୍ରହଣ 
କରିଛନ୍ତି, ମୋର ସମସ୍ତ ଅଭାବ ପୂର୍ଣ୍ କରିବେ; ପରିବାରର 
ଲୋକେ ଏକଥା ବୁଝୁନାହାନ୍ତି” ସେତେବେଳେ ସତୀଶଚନ୍ଦ୍ର 
ଓ ଅନ୍ୟ ଦୁଇ ଜଣ ଭକ୍ତ ଉପସ୍ଥିତ ଥୁଲେ। ସେମାନଙ୍କୁ ଲକ୍ଷ୍ୟ 
କରି ଗୋସ୍ଵାମୀପ୍ରଭୁ କହିଲେ, ` ବ୍ରହ୍ମା ତାଙ୍କର ମାନସପୁତ୍ରଙ୍କ 
ଦ୍ଵାରା ସୃଷ୍ଟି ବୃଦ୍ଧିର. ସମ୍ଭାବନା ନ ଦେଖୁ ବିନ୍ଦୁପାତ ଦ୍ଵାରା 
ସନ୍ତାନୋପତ୍ପାଦନର ବ୍ୟବସ୍ଥା କଲେ। ସେହି ବିନ୍ଦୁ ଆମ ଭିତରେ 
ଅଛି। ଏହା ରକ୍ଷା କରିପାରିଲେ ସମସ୍ତ ତତ୍ତ୍ଵ ପ୍ରକାଶିତ ହେବ।” 
ଏହା ରକ୍ଷା କରିବାର ଉପାୟସ୍ଵରୂପ ଗୋଟିଏ ମନ୍ତ୍ର କହିଦେଲେ । 
ଏହି ସମୟରେ ନାରଦ ବାଧା ଦେବାରୁ ଗୋସ୍ଵାମୀପ୍ରଭୁ 
କହିଉଠିଲେ, ' ତୁମେ ତ ବୀଣା ସହିତ ହରିଗୁଣ ଗାନ କରି 
ପରମାନନ୍ଦରେ କାଳଯାପନ କରୁଛ, ଜୀବଙ୍କର ଦୁଃଖ କ'ଣ 


୫୯୮ 


ବୁଝିବ? ମାଂଙ୍କ ଆଦେଶରେ ମୂ ଏହି ଗୁହ୍ୟ ମନ୍ତ୍ର 
କହିଦେଲି ' | ” 

ଏହିପରି ଅନେକ ଅଲୌକିକ ଘଟଣାରେ 
ସତୀଶଚନ୍ଦ୍ରଙ୍କର ଜୀବନ ପୁର୍ଣ୍ର। ପରିଶିଷ୍ଟରେ ଗୋସ୍ଵାମୀପ୍ରଭୁଙ୍କର 
କେତେକ ଶିଷ୍ୟଙ୍କର ଜୀବନୀ ପ୍ରଦତ୍ତ ହେବାର ପରିକଳ୍ପନା 
ଅଛି; ତହିଁରେ ପାଠକମାନଙ୍କର କୌତୂହଳ ଚରିତାର୍ଥ ହେବ 
ବୋଲି ଆଶା। 


ଶ୍ରୀଯୁକ୍ତ ମହେଶଚନ୍ଦ୍ର ଦେସରକାର ତାଙ୍କ `'ଶ୍ରୀ ଶ୍ରୀ ବିଜୟ 
ଭାଗବତ ରେ ଲେଖୁଛନ୍ତି :- ଏହି ସମୟରେ ତିନି ଜଣ ବ୍ୟକ୍ତି 
ତିନୋଟି ଧର୍ମ ସମ୍ପ୍ରଦାୟରେ ବିଶିଷ୍ଟ ସ୍ଥାନ ଅଧ୍ଵକାର କରିଥିଲେ। 
ପ୍ରତ୍ୟେକଙ୍କର ବହୁ ଅନୁଗାମୀ ଜୁଟିଥୁଲେ । ସେମାନଙ୍କର ଭାବ, 
ଆଚାର ଓ ଉପଦେଶ କାଳୋଚିତ ଓ ରୁଚିସମ୍ମତ ଥ୍ବଲା ସତ୍ୟ, 
କିନ୍ତୁ ଶାସ୍ତ୍ରସମ୍ମତ ନ ଥୁଲା । ନବ୍ୟଶିକ୍ଷିତ ଉଦାରପନ୍ଛୀ ଅନେକେ 
ସେମାନଙ୍କ ମତର ପକ୍ଷପାତୀ ଥୁଲେ। ଦିନେ କଥାପ୍ରସଙ୍ଗରେ 
ସେମାନଙ୍କର ନାମ ଧରି କହିଲେ, “ ଏମାନେ ଯାହା ପ୍ରଚାର 
କରୁଛନ୍ତି ତାହା ଧର୍ମ୍ମର ଆବର୍ଜନା; କିଛିଦିନ ପରେ ତାହା ସ୍ଫାୟୀ 
ହେବ ନାହିଁ, ଦେଖୁବ।” 

କିନ୍ତୁ ଏହି ତିନି ଧର୍ମ ସମ୍ପ୍ରଦାୟ କିଏ କିଏ; ଏବଂ ସେହି 
ବିଶିଷ୍ଟ ବ୍ଯକ୍ତି ତିନି ଜଣ କିଏ ତାହା ଜାଣିବାର କିଛି ଉପାୟ 
ଥିଲା ପରି ଲାଗୁନାହିଁ। ଗୋସ୍ଵାମୀପ୍ରଭୁ କେଉଁମାନଙ୍କର ପନ୍ଜଛାକୁ 
ଧର୍ମ୍ମପର ଆବର୍ଜନା କହିଛନ୍ତି, ଜୀବନୀକାର ମହାଶୟ ଶିଷ୍ଟାଗ୍୍‌ର 
ଅନୁରୋଧରେ ତାହା ପ୍ରକାଶ କରି ନାହାନ୍ତି ବୋଲି ଅନୁମାନ 
ହେଉଛି | କିନ୍ତୁ ସେମାନଙ୍କର ନାମ ପ୍ରକାଶ ନ କରି ସେମାନଙ୍କ 
ପନ୍ଛାର ଅସାରତା ସମ୍ବନ୍ଧରେ ଆଭାସ ଦେଇଥୁଲେ ଅନେକ 
ଲୋକ ଧର୍ମ୍ନମ ନାମରେ ଧର୍ମ୍ମର ଆବର୍ଜନାରୁ ରକ୍ଷା ପାଇଥାନ୍ତେ । 
ତେବେ ଏତିକି ଜଣାପଡୁଛି ଯେ ସେହିସବୁ ପନ୍ଛା ଶାସ୍ତ୍ର ବହିର୍ଭୁତ 
ମତ ପ୍ରଚାର କରିଛନ୍ତି। କିନ୍ତୁ ଏହା ବୁଝିବାର ଶକ୍ତି କେତେ 
ଜଣଙ୍କର ଅଛି ? 


ଏହି ସମୟରେ ଫରିଦ୍‌ପୁର ଅନ୍ତଃପାତୀ ପାଳିତା 
ଗ୍ରାମବାସୀ ଜନୈକ ଶିଷ୍ୟ ଶ୍ରୀ ବ୍ରଜନାଥ ଅଧ୍ରକାରୀ ଗୁରୁଦର୍ଶନାର୍ଥ 
ପୁରୀ ଆଗମନ କରନ୍ତି । ନମଃଶୂଦ୍ର ପ୍ରଭୃତି ହୀନବଣ୍ଟ୍ତ ଲୋକଙ୍କୁ 
ଦୀକ୍ଷା ଦେବା ଏମାନଙ୍କର ପୁରୁଷାନୁକ୍ରମିକ ପ୍ରଥା। ଏଥପାଇଁ 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁଙ୍କର ଜନୈକ ଉଚ୍ଚବର୍ଣ୍ଣର ଶିଷ୍ୟ ମନ୍ତବ୍ୟ ପ୍ରକାଶ 
କଲେ ଯେ ଅବ୍ରାହ୍ମଣ ହୋଇ ଅନ୍ୟକୁ ଦୀକ୍ଷା ଦେବାର ଅଧୁକାର 
ଏମାନଙ୍କର ନାହିଁ; ଚଣ୍ଡାଳ ଜାତୀୟ ଲୋକଙ୍କୁ ଦୀକ୍ଷା 
ଦେଉଥୁବାରୁ ଏହାଙ୍କର ସ୍ମୃଷ୍ଟ ଅନ୍ନ ଉଚ୍ଚବର୍ଣ୍ଣର ବ୍ୟକ୍ତିଙ୍କ ପକ୍ଷରେ 
ଅଗ୍ରାହ୍ଯ ହେବା ବିଧେୟ। ଏହା ଗୋସ୍ବଵାମୀପ୍ରଭୂଙ୍କର 
କର୍ଣ୍ଣଗୋଚର ହେବାରୁ ସେ ଉକ୍ତ ଉଚ୍ଚବର୍ଣ୍ଣର ଶିଷ୍ୟଙ୍କୁ ତୀବ୍ର 
ଭର୍ସନା କରି କହିଲେ, “ ଶ୍ରୀ ନିତ୍ୟାନନ୍ଦ ପ୍ରଭୁ ନୀଚ୍ଚ ଓ ପତିତ 
ଜାତିଙ୍କ ଉଦ୍ଧାର ଉଦ୍ଦଶ୍ୟରେ ଉକ୍ରଳରୁ କେତେକ 
ଧର୍ମପ୍ରାଣକାୟସ୍ତ୍ଙ୍କୁ ବଙ୍ଗ ଦେଶକୁ ନେଇ ସେମାନଙ୍କ ଦ୍ଵାରା 
ନାମ ପ୍ରଚାର କରାଇଥୁଲେ। ବ୍ରଜନାଥ ସେମାନଙ୍କର 
ବଂଶଧର । ସୁତରାଂ ଏହାଙ୍କର ଦୀକ୍ଷା ଦେବାର ଅଧୂକାର ନାହିଁ, 
କିଏ କହିଲା ? ଗୁରୁଭ୍ରାତା ମାନଙ୍କ ମଧ୍ଯରେ ତାରତମ୍ୟ କଲେ 
ଗୁରୁ ସ୍ମାନରେ ଅପରାଧ ହୁଏ। ” ଏହା କହି ତାଙ୍କର କେତେକ 
ଖାଦ୍ୟଦ୍ରବ୍ୟ ବ୍ରଜନାଥଙ୍କ ଦ୍ଵାରା ପ୍ରସ୍ତୁତ କରାଇବାକୁ ଆଦେଶ 
ଦେଲେ। ଗୋସ୍ଵାମୀପ୍ରଭୁ ଅନ୍ୟ ସମୟରେ କହିଲେ, “ ଧର୍ମ 
ଓ ସମାଜ ସମ୍ପୂର୍ଣ୍ଣ ପୂଥକ୍‌ ବସ୍ତୁ । ଗୁରୁ ଭ୍ରାତାମାନଙ୍କ ମଧ୍ଯରେ 
ଜଣେ ଅନ୍ୟର ସ୍ମୃଷ୍ଟ ଦ୍ରବ୍ୟ ଗ୍ରହଣ କଲେ କିଛି କ୍ଷତି ନାହିଁ। 
ତେବେ ସାମାଜିକ ବ୍ୟାପାରରେ ଏପରି ନକରିବା ଭଲ। 
ସେଥୁରେ ସାମାଜିକ ବିଶ୍ୂଙ୍ଖଳା ଉପସ୍ପଫିତ ହୋଇପାରେ । ଆମ 
ଦ୍ଵାରା ଏପରି ହେବା ଗୁରୁଦେବଙ୍କର ଅଭିପ୍ରାୟ ନୁହେଁ। ସୁତରାଂ 
ଯେ ଯେଉଁ ସମାଜରେ ଅଛନ୍ତି ସେ ସେହି ସମାଜର ବିଧ୍ଵ 
ନିଷେଧ ପାଳନ କରି ନିଜର ଧର୍ମ୍ମ ସାଧନ କରିବେ । ତେବେ 
ଗୁରୁ ଗୃହରେ ପଂକ୍ତି ବିଚାରର ଆବଶ୍ୟକତା ନାହିଁ । ଏହା 
ସଦାଚାରସମ୍ମତ ।” 


ଦିନେ ଗୋସ୍ବଵାମୀପ୍ରଭୁଙ୍କର ଶିଷ୍ୟ ଶ୍ରୀଯୁକ୍ତ ପାନାଲାଲ୍‌ 
ଘୋଷ୍‌ ସ୍ଵପ୍ନରେ ଶ୍ରୀମନ୍ମହାପ୍ରଭୁଙ୍କର ମଳିନ ମୁଖ ଓ ଅସଂଲଗ୍ନ 
କଥାରେ ବିଚଳିତ ହୋଇ ଗୋସ୍ଵାମୀପ୍ରଭୁଙ୍କୁ ଜଣାଇବାରୁ ସେ 
କହିଲେ, “ ତୁମେ ଯଥାର୍ଥ ମହାପ୍ରଭୁଙ୍କ ଦର୍ଶନ ଲାଭ କରିଛ | 
ମହାପ୍ରଭୁ ଯେଉଁ ଶକ୍ତି ମାତ୍ର ସାଢ଼େ ତିନିଜଣଙ୍କୁ ପ୍ରଦାନ 
କରିଥ୍‌ଲେ, ଏଥର ସେ ତୁମମାନଙ୍କୁ ତାହା ଦେଇଛନ୍ତି | କିନ୍ତୁ 
କେହି ଏହି ଦେବଦୁର୍ଲ୍ଲଭ ବସ୍ତୁ ପ୍ରତି ସେପରି ଆଦର ଦେଇ 
ପାରୁନାହାନ୍ତି ବୋଲି ତାଙ୍କର ସେପରି ଭାବ ଦେଖୁଛ।” 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ଦିନେ ଗୋସ୍ଵାମୀପ୍ରଭୁ ତାଙ୍କ ପ୍ରଦର ସାଧନର ଉଚ୍ଚତା ଓ 
ଗଭୀରତା ସମ୍ବନ୍ଧରେ କହିଲେ, “ ଏହି ସାଧନାରେ ସିଦାବସୁା 
ବୋଲି ଯଦି କିଛି ଥାଏ ତା” ହେଉଛି ପ୍ରତି ଶ୍ଵାସ ପ୍ରଶ୍ଵାସରେ 
ଗୁରୁଦତ୍ତ ନାମ ଅଭ୍ୟସ୍ତ ହେବା। ଏହି ଅବସ୍କାରେ ସାଧକ 
ନିଦ୍ରା ଯାଆନ୍ତୁ ବା ଜାଗରିତ ଥାଆନ୍ତୁ, ତାଙ୍କର ଗୁରୁଦତ୍ତ 
ନାମ ଶ୍ଵାସପ୍ରଶ୍ଵାସ ସହିତ ଚାଲିଥାଏ । ସେତେବେଳେ ତାଙ୍କର 
ରକ୍ତମାଂସରେ ପ୍ରତ୍ୟେକ ପରମାଣୁରେ ଏହି ନାମ ଉଜ୍ସଵଳ 
ଭାବରେ ଜଳୁଥାଏ, ଦେହଟି ନାମବ୍ରହ୍ନର ମନ୍ଦିର 
ହୋଇଯାଏ, ତହିଁ ସଙ୍ଗେ ସଙ୍ଗେ ଦେହର ଅଭ୍ୟନ୍ତରରେ 
ଏକ ପ୍ରକାର ନାମ ସୁଧାରସ କ୍ଷରିତ ହୁଏ, ଏହା ପାନ କରି 
ସାଧକ ଏକବାରେ ବିହ୍ଵଳ ଓ ତନ୍ମୟ ହୋଇଯାଆନ୍ତି । ଏହି 
ରସାମୂତ ଶୋଷି ଶୋଷି ଆମ୍ମା ନିସ୍ପାପ ହେଲେ “ ସତ୍ୟଂଜ୍ଞାନ 
ମନନ୍ତଂ ବ୍ରହ୍ମ” କି ବସ୍ତୁ ତାହା ବୁଝାଯାଏ। ଏହି ଅବସ୍ଥା 
ନହେବା ପର୍ଯ୍ୟନ୍ତ ସାଧକ ନିରାପଦ ଭୂମିରେ ପ୍ରତିଷ୍ଠିତ ହୋଇ 
ପାରନ୍ତି ନାହିଁ। ଏହା. ପୂର୍ବରୁ ସାମୟିକ ଭାବରେ ଯେ ଯେଉଁ 
ଅବସ୍ଥା ଲାଭ କରନ୍ତୁ ନା କାହିଁକି, ତା'ର ସ୍ମାୟିତ୍ବ ନାହିଁ, କାରଣ 
ଯେଉଁ ଅବସ୍ତାରେ ନାମ ଛାଡ଼ିଯିବ ସେହି ` ମୁହୂର୍ତରେ ପାପ 
ପ୍ରବେଶ କରି ସାଧକର ସର୍ବନାଶ କରିପାରେ । ” 


ଏହି ସାଧନର ଲକ୍ଷ୍ୟ ସମ୍ବନ୍ଧରେ ସେ ଦିନେ ଶ୍ରୀଯୁକ୍ତ 
ଅମୂତଲାଲ୍‌ ସେନ୍‌ଙ୍କୁ କହିଲେ, “ ଶ୍ରୀ ବୃନ୍ଦାବନ ଧାମର ମଧୁର 
ଲୀଳା ସମ୍ଭୋଗ କରିବା ହିଁ ଏହି ସାଧନର ପ୍ରଧାନତମ 
ଲକ୍ଷ୍ୟ । ଏହାକୁ ହିଁ ପଞ୍ଚମ ପୂରୂଷାର୍ଥ କହତ୍ତି। 
ଦଣ୍ଡକାରଣ୍ୟବାସୀ ରଷିଗଣ ପୂର୍ଣ୍ରବ୍ରହ୍ମ ଶ୍ରୀ ରାମଚନ୍ଦ୍ରଙ୍କ ନିକଟରେ 
ଏହି ବସ୍ତୁ ପ୍ରାର୍ଥନା କରିଥିଲେ, କିନ୍ତୁ ସେତେବେଳେ ପାଇଲେ 
ନାହିଁ। ପରେ ସେମାନେ ତାଙ୍କରି କୃପାରୁ ଗୋକୁଳରେ ଗୋପୀ 
ରୂପେ ଅବତୀର୍ଣ୍ଣ ହୋଇ ଲୀଳାରସ ବିଗ୍ରହ ଶ୍ରୀକୃଷ୍ଣଚନ୍ଦ୍ରଙ୍କ ଠାରୁ 
ଏହି ବସ୍ତୁ ପ୍ରାପ୍ତ ହୋଇଥିଲେ। ଏହା ବେଦାଧୀନ ନୁହେଁ। 
ବେଦରେ ଏହାର ଉଲ୍ଲେଖ ମାତ୍ର ଅଛି, କିନ୍ତୁ ସାଧନ ପ୍ରଣାଳୀ 
ନାହିଁ। ଏହି ଦେବଦୁର୍ଲୁଲଭ, ମୁନିଜନବାଞ୍ଚିତ . ବସ୍ତୁ କଳିଜୀବଙ୍କୁ 
ଦାନ ଓ ତାହାର ସାଧନ ପ୍ରଣାଳୀ ଶିକ୍ଷା ପ୍ରଦାନ ନିମିତ୍ତ ଅବତାର 
ଶିରୋମଣି ଶ୍ରୀ ଗୌରଚନ୍ଦ୍ର ଧରାଧାମରେ ଅବତୀର୍ଣ୍ଣ 
ହୋଇଥୁଲେ । ” 


୫୯୯ 


ଏହି ପ୍ରସଙ୍ଗରେ ଦିନେ ଶ୍ରୀଯୁକ୍ତ ଯୋଗଜୀବନ ଗୋସ୍ଵାମୀ 
ଗୋସ୍ଵାମୀପ୍ରଭୁଙ୍କୁ ପ୍ରଶ୍ନ କଲେ, “ ଏହା ପରେ ଏହି ସାଧନ 
ଲୋକେ କିପରି ପାଇବେ ¢ ” ଗୋସ୍ଵାମୀପ୍ରଭୁ ଉତ୍ତର କଲେ, 
“ ଯେଉଁମାନେ ସାଧନ ପାଇଛନ୍ତି ସେମାନେ ପ୍ରତ୍ୟେକ ଏହି 
ସାଧନ ଦେଇପାରନ୍ତି । ତେବେ କଥା ହେଉଛି, ଯଦି କେହି 
ନିଜକୁ ସମ୍ପୂର୍ଣ୍ଣ ବିସର୍ଚ୍ନନ କରି, ଶିଷ୍ୟଙ୍କର କଲ୍ଯାଣ କାମନା 
କରି ସାଧନା ଦେଇପାରନ୍ତ ତା”ଂହେଲେ ସାଧନ ପ୍ରାପ୍ତ 
ବ୍ୟକ୍ତିମାନଙ୍କର ବିଶେଷ ଉପକାର ହେବ ।। କିନ୍ତୁ ଏହି ଶକ୍ତି 
ମୁଣ୍ଡ ବାଡ଼େଇଲେ ବି କେହି ପାଇ ପାରିବେ ନାହିଁ। ଏହି ଶକ୍ତି 
ସେଥର ମହାପ୍ରଭୁ ମାତ୍ର ସାଢ଼େ ତିନିଜଣଙ୍କୁ ଦାନ କରିଥଲେ, 
ଏବଂ ସେ ସମୟରେ ଏହାର ଛିଟା ଟିକିଏ ଟିକିଏ ଅନ୍ୟ 
ଯେଉଁମାନେ ପାଇଥୁଲେ ସେମାନେ ହିଁ ଏଥର ଏହି ଶକ୍ତି 
ପାଇଲେ । ” 


ଗୋସ୍ଵାମୀପ୍ରଭୁଙ୍କର ଏହି ଉକ୍ତିରୁ ଏହା ଜଣାପଡ଼ୁଛି ଯେ 
ତାଙ୍କଠାରୁ ଯେଉଁମାନେ ସାଧନ ପାଇଲେ ସେମାନେ ସମସ୍ତେ 
ମହାପ୍ରଭୁଙ୍କର ଗଣ ଥବଲେ। 


ଦିନେ ମୁକ୍ତକେଶୀ ଦେବୀ ନିଜେ ସାଧନ ଦେଇ 
ପାରିବେ କି ନାହିଁ ପଚାରିବାରୁ ଗୋସ୍ଵାମୀପ୍ରଭୁ ଅସମ୍ମତିସୂଚକ 
ଭାବ ପ୍ରକାଶ କଲେ। ପରେ ସ୍ତ୍ରୀଲୋକମାନଙ୍କର ଦୀକ୍ଷାଦାନ 
ଅଧ୍ବକାର ସମ୍ବନ୍ଧରେ ସେ କହିଲେ, “ ସ୍ତ୍ରୀ ଦେହ କେତେବେଳେ 
ଆଗର୍ଯ୍ୟ ହୋଇନପାରେ । ଶାସ୍ତ୍ରରେ ଅଛି ଯେ ଗୁରୁଙ୍କ ଦେହ 
ଶୁଦ୍ଧ, ତାହା ଦର୍ଶନ ଓ ସ୍ପର୍ଶ କରି ଶିଷ୍ୟଗଣ ପବିତ୍ର ହେବେ। 
କିନ୍ତୁ କୌଣସି ପ୍ରାକୃତିକ ଅନିବାର୍ଯ୍ୟ କାରଣରୁ ଶାସ୍ତ୍ରକର୍ଭାମାନେ 
ସ୍ତ୍ରୀ ଦେହ ସର୍ବଦା ଅସୂଚୀ ବୋଲି ନିର୍ଦ୍ଦେଶ କରିଛନ୍ତି। ଏହି 


“କାରଣରୁ ଯେଉଁ ଯେଉଁଠାରେ ସ୍ତ୍ରୀଲୋକେ ଦୀକ୍ଷା ଦେଇଥାନି 


ସ୍ରେଠାରେ ସେହି ବଂଶର ଜଣେ ସଦାଗ୍ରରସମ୍ପାନ୍ନ ପଣ୍ଡିତ 
ବ୍ଯକ୍ତିଙ୍କୁ ଉପଗୁରୁ କରି ତାଙ୍କ ନିକଟରୁ ସାଧନ ପ୍ରଣାଳୀ ଓ 
ଅନୁଷ୍ଠାନାଦି ଶିକ୍ଷା କରିବାକୁ ହୁଏ। ଏହା ଦେଶପ୍ରଚଳିତ ପନ୍ଜଛା 
ମାତ୍ର, ଶାସ୍ତ୍ରର ବିଧାନ ନୁହେଁ। ଅନୁରାଗ ମାର୍ଗର କଥା ସ୍ଵତନ୍ତ୍ର। 
ସେଥରେ ଜାତି, ବର୍ଣ୍ତ କିମ୍ବା ସ୍ତ୍ରୀ ପୂରୁଷ ବିଗର ନଥାଏ। ତେବେ 
ଏପରି ଅନୁରାଗ ବଡ଼ ଦୁର୍ଲ୍ଲଭ । ” 


ଦିନେ ଜଣେ ପ୍ରଶ୍ନ କଲେ- ମହାପ୍ରଭୁଙ୍କର ଆଗମନର 
ହେତୁ କଂଣ ଏବଂ ସେ କଂଣ ଦାନ କରିଥୁଲେ ? 


୬୦୦ 


ଗୋସ୍ଵାମୀପ୍ରଭୁ ଉତ୍ତର କଲେ, “ ମହାପ୍ରଭୁ ଆଚଣ୍ଡାଳ ହରିନାମ 
ପ୍ରଗ୍ଚର କଲେ। ରାଧାକୃଷ୍ଣ ତତ୍ଵ ଯେ ସର୍ବଶ୍ରେଷ୍ଠ ତତ୍ତ୍ଵ ଏବଂ 
ତାଙ୍କର ଉପାସନା ଯେ ସର୍ବଶ୍ରେଷ୍ଠ ଉପାସନା, ଏହା ମଧ୍ଯ 
ପ୍ରଗ୍ର କଲେ। ସେ ଆଉ ମଧ୍ଯ ଶିକ୍ଷା ଦେଇଛନ୍ତି ଯେ କର୍ମ 
ଓ ଜ୍ଞାନ ଅପେକ୍ଷା ଭଳି ଶ୍ରେଷ୍ଠ ଏବଂ ଏକମାତ୍ର ଭଲି ଦ୍ବାରା 
ଭଗବଦତପ୍ରାପ୍ତ ହୁଏ। ଏସବୁ ଶାସ୍ତ୍ରେକ୍ତ ଉପଦେଶ ସେ 
ସମୟରେ ଲୋକେ ଏକପ୍ରକାର ବିସ୍୍‌ତ ହୋଇଥ ଲେ। 
ଶଙ୍କରାଚାର୍ଯ୍ୟଙ୍କର ମାୟାବାଦ ପ୍ରଚାର ଫଳରେ ଭକ୍ତି ଲୁପ୍ତପ୍ରାୟ 
ହୋଇଥିଲା। ମହାପ୍ରଭୁ ଅବତୀର୍ଣ୍ଣ ହୋଇ ଭକ୍ତିର ଶ୍ରେଷ୍ଠତ୍ବ 
ପୁନଃପ୍ରତିଷ୍ଠିତ କଲେ । ” 


ପୁଣି ପ୍ରଶ୍ନ ହେଲା- ଗୌଡ଼ୀୟ ବୈଷ୍ଣବଗଣ କହନ୍ତି ଯେ 
ରଷିମାନଙ୍କ ସମୟରେ ଭକ୍ତି ଅପେକ୍ଷା ଜ୍ଞାନର ଚର୍ଚ୍ଚା ଅଧକ 
ଥିଲା, ଏବଂ ମହାପ୍ରଭୁ ଯେଉଁ ଭକ୍ତି ପ୍ରଚାର କଲେ ରଷିମାନଙ୍କ 
କାଳରେ ତାହା ନଥୁଲା। ଏ କଥା କଂଣ ସତ୍ୟ ? 


ଉତ୍ତର- ଏ କଥା ସତ୍ୟ ନୁହେଁ। କିଏ କହିଲା, 
ରଷିମାନଙ୍କ ସମୟରେ ଭଲ୍ତି ନଥୁଲା ? ମହାପ୍ରଭୁ ଯେଉଁ 
ପରାଭକ୍ତିର କଥା ପ୍ରଚାର କଲେ, ଶାସ୍ତ୍ରରେ ତାହାର ଭୂରି ଭୂରି 
ଉଲ୍ଲେଖ ରହିଛି । ଗୀତା, ଭାଗବତ, ନାରଦ ଓ ଶାଣ୍ଡିଲ୍ୟକୃତ 
ଭକ୍ତିସୂତ୍ର ପ୍ରଭୃତି ଗ୍ରନ୍ଥରେ ପ୍ରଚୁର ପରାଭକ୍ତିର କଥା ରହିଛି। 
ମହାପ୍ରଭୁ ତ ଶାସ୍ତ୍ର ଛଡ଼ା କିଛି କହି ନାହାନ୍ତି, କି ଶିକ୍ଷା 
ଦେଇନାହାନ୍ତି ! 


ପ୍ରଶ୍ନ ରାଧାକୃଷ୍ଣ ଉପାସନା କ'ଣ ଶାସ୍ତ୍ରରେ ନାହିଁ ? 


ଉତ୍ତର- ନାହିଁ କାହିଁ କି ? ପୁରାଣରେ ରାଧାକୃଷ୍ଣ 
ଉପାସନାର କଥା ଅଛି। ନାରଦ ପଞ୍ଚରାତ୍ର, ସନତ୍‌ କୁମାର 
ସଂହିତା, ଗୌତମୀୟ ତନ୍ତ୍ର, ଯାମଳ, ରାଧାତନ୍ତ୍ର, ବ୍ରହ୍ମସଂହିତା, 
ଗର୍ଗସଂହିତା ପ୍ରଭୃତି ଶାସ୍ତ୍ରରେ ରାଧାକୃଷ୍ଣ ତତ୍ତ୍ବ ଯେ ସର୍ବୋଚ୍ଚ 
ଏକଥା ଅତି ପରିଷ୍କାର ରୂପେ ବିବୃତ ହୋଇଛି। ଯେଉଁମାନେ 
ଶାସ୍ତ୍ର ପଢ଼ି ନାହାନ୍ତି ସେହିମାନେ ଏପରି ଅଯଥା କଥା କହିଥାନ୍ତି । 
ଶ୍ରୀ ରୂପଗୋସ୍ଵାମୀକୃତ “ ଅନର୍ପିତ ଚରୀଂ ଚିରାତ୍‌' ଶ୍ଳୋକରୁ 
ଏବଂ ସାର୍ବଭୌମ ବି ରଚି ତ “ କାଳାନ୍କଷ୍ଠଂ ଭକ୍ତି ଯୋଗଂ ” 
ଶ୍ଲୋକରୁ ଏହା ସ୍ପଷ୍ଟ ହୋଇଛି ଯେ କାଳ ପ୍ରଭାବରେ ଯେଉଁ 
ଭକ୍ତିଯୋଗ ନଷ୍ଟ ହୋଇଥୁଲା, ମହାପ୍ରଭୁ ତା'ର ପୁନରୁଦ୍ଧାର 
କରି ଯାଇଛନ୍ତି। 


ଶ୍ରୀ ବିଜୟକୃଷ୍ଣ ଚରିତ 


ଅଗରତାଲାର ରାଜପଣ୍ଡିତ ବୈକୁଣ୍ଠନାଥ ବାଚସ୍ପତି 
ଭାଗବତରତ୍ନ ଗୋସ୍ଵାମୀପ୍ରଭୁଙ୍କୁ କହିଲେ, “ ଆପଣ ଅଦ୍ଵୈତ 
ସନ୍ତାନ ହୋଇ ଶ୍ରୀମନ୍‌ ମହାପ୍ରଭୁଙ୍କ ଧର୍ଲ୍ମର ଉତ୍କର୍ଷ ସାଧନ 
ପାଇଁ କିଛି କରୁନାହାନ୍ତି ଦେଖୁଛି। ” ସେ ଉତ୍ତର କଲେ, 
“ଆପଣମାନେ ଏ ପର୍ଯ୍ୟନ୍ତ ମତେ ବୁଝିପାରି ନାହାନ୍ତି । ଶ୍ରୀମନ୍‌ 
ମହାପ୍ରଭୁଙ୍କ ଧର୍ମ ହିଁ ମୋର ପ୍ରାଣ । ମୁଁ ତାଙ୍କ ଧର୍ମ୍ମର ଉଦ୍ଧାର ଓ 
ତାରକ ବ୍ରହ୍ମ ହରିନାମର ପ୍ରଚାର ପାଇଁ ଜୀବନ ଉତ୍ସର୍ଗ କରିଛି। 
କିଛି କାଳ ଅପେକ୍ଷା କଲେ ଦେଖୁପାରିବେ। ” ସେ କହନ୍ତି, 
“ ଏହି ସାଧନ ମହାପ୍ରଭୁଙ୍କର ନିଜସ୍ଵ ସାଧନ । ” 


ବରିଶାଲର ଜନୈକ ଭକ୍ତ ଗୋସ୍ଵାମୀପ୍ରଭୁଙ୍କ ପାଇଁ କିଛି 
ସାରୁମିଠାଇ ଉପହାର ଆଣିଥଲେ। ଗୋସ୍ଵାମୀପ୍ରଭୁ ତାହା 
ଭଣ୍ଡାରରେ ରଖାଇ ତହିଁରୁ କିଛି ବାନରଙ୍କୁ ଦେବାକୁ କହିଲେ। 
ଗୋଟିଏ ବାନର ମିଠାଇ ଖାଇବାର କିଛି ସମୟ ପରେ 
ଗୋସ୍ଵାମୀପ୍ରଭୁଙ୍କ ମୁଖକୁ କଟମଟ କରି ଚାହିଁ ନଖରେ ଗଳା 
ରାଞ୍ଜିବାକୁ ଲାଗିଲା। ସାରୁ ମିଠାଇ ଖାଇ ତାଂର ତଣ୍ଟ ଗଲୁ 
କଲା। ଗୋସ୍ଵାମୀପ୍ରଭୁ ତାଙ୍କୁ ଶୀଘ୍ର ତେନ୍ତୁଳି ସର୍ବତ ଦେବାକୁ 
କହିଲେ। ବାନରଟି ସର୍ବତ ଖାଇ ସୁସ୍ତ ହେଲା। 


ମଧୁର ବାକ୍ୟ ପ୍ରୟୋଗର ଆବଶ୍ଯକତା ସମ୍ବନ୍ଧରେ 
ଦିନେ ଗୋସ୍ଵାମୀପ୍ରଭୁ ଗୋଟିଏ ଦୃଷ୍ଟାନ୍ତ ଦେଇ କହିଲେ- 
ରାମଚନ୍ଦ୍ର ଅଶ୍ଵମେଧ ଯଜ୍ଞ କରିବା ସମୟରେ ହନୁମାନଙ୍କୁ 
ଭଣ୍ଡାର ରକ୍ଷକ ନିଯୁକ୍ତ କଲେ। ହନୁମାନ ବ୍ରାହ୍ମଣମାନଙ୍କୁ 
ସେମାନଙ୍କର ଯାବତୀୟ ପ୍ରାର୍ଥ୍ତ ବସ୍ତୁ ଦାନ କରୁଥାନ୍ତି, କିନ୍ତୁ 
ସ୍ବଭାବବଶତଃ ମଧ୍ଯେ ମଧ୍ଷେ ମୁଖ ବିକୃତି ଓ ଚ୍ଚେ ଚେଁ ଖେଁ 
ଖେଁ ଶବ୍ଦ କରି ସେମାନଙ୍କର ଭୟର କାରଣ ହେଉଥାନ୍ତି। 
ରାମଚନ୍ଦ୍ର ଏହା ଜାଣିପାରି ନୀଳପଦ୍ମ ଆଣିବା ପାଇଁ ତାଙ୍କୁ 
ହିମାଳୟ ପ୍ରେରଣ କଲେ। ସେ ହିମାଳୟରେ ଉପସ୍ଥିତ ହୋଇ 
ଦେଖୁଲେ ଯେ ସେଠାରେ ଏକ ସ୍ବର୍ଣ୍ରକାୟ ସୁନ୍ଦର ପୁରୁଷ 
ବସିଛନ୍ତି, କିନ୍ତୁ ତାଙ୍କ ମୁଖ ଶୂକର ମୁଖ ସଦୃଶ। ହନୁମାନ 
ତାଙ୍କୁ ତାଙ୍କର ମୁଖ ଏପରି ବିକୃତ ହେବାର କାରଣ ପଚାରିବାରୁ 
ସେ କହିଲେ- 


ନାନା ଦାନଂ ମୟାଦତଂ ରନ୍ଧାନି. ବିବିଧାନି ଚ | 
ନ ଦତ୍ତଂ ମଧୁରଂ ବାକ୍ୟଂ ତେନାହଂ ଶୂକରମୁଖଃ ॥ 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ଅର୍ଥ- ମୁଁ ନାନା ପ୍ରକାର ଦାନ କରିଛି, ବିଭିନ୍ନ ରତ୍ନ 
ଦାନ କରିଛି। କିନ୍ତୁ ମଧୁର ବାକ୍ଯ ଦାନ କରିନାହିଁ ବୋଲି 
ମୋର ମୁଖ ଶୁକର ମୁଖ ପରି ହୋଇଛି। 


ସେଚେବେଳେ ହନୁମାନ ବୁଝିପାରିଲେ ଯେ ଶିକ୍ଷାଲାଭ 
କରିବା ପାଇଁ ପ୍ରଭୁ ମଚେ ଏଠାକୁ ପଠାଇଲେ। ସେ 
ପ୍ରତ୍ୟାବର୍ରନ କରି ରାମଚନ୍ଦ୍ରଙ୍କୁ କହିଲେ, “ ପ୍ରଭୋ, ମତେ ତ 
କହି ଦେଇଥ୍‌ ଲେ ହୋଇଥାନ୍ତା, ଏତେବାଟ ପଠାଇଲେ 
କାହିଁକି ? ” ରାମଚନ୍ଦ୍ର କହିଲେ, “ ଚାକ୍ଷୁଷ ପ୍ରମାଣରେ ଯେପରି 
ଶିକ୍ଷାଲାଭ ହୁଏ ମୌଖୁକ ଉପଦେଶରେ ସେପରି ହୁଏ 
ନାହିଁ।” 


୧୩୦୫ ସାଲ ଆଷାଢ଼ ୬ଦିନ (୧୮୯୮ ଜୁନ୍‌ 


୨୧) | ସମୁଦ୍ର ସ୍ଵାନ ସମୟରେ ଗୋସ୍ଵାମୀପ୍ରଭୁଙ୍କ ଜାନୁରେ 
ଆଘାଚ ଲାଗିଥିଲା । ସେହିଦିନୁ ପୌଷ ୨୦ଦିନ (୧୮୯୯ 
ଜାନୁୟାରୀ ୫ ତାରିଖ) ପର୍ଯ୍ୟନ୍ତ ସାଢ଼େ ଛଅ ମାସ କାଳ ସେ 
ଆଶ୍ରମରୁ ବହିର୍ଗତ ହୋଇ ନଥୁୁଲେ। ଏହି ସମୟ ମଧ୍ଯରେ 
ପ୍ରାୟ ପ୍ରତ୍ୟହ ଗୋସ୍ଵାମୀପ୍ରଭୁଙ୍କ ପୂଜା ସମୟରେ ଶ୍ରୀ ଜଗନ୍ନାଥ 
ଦେବ ଉପସ୍ଥିତ ହୋଇ ନାନା କୌତୁକ କରନ୍ତି ଓ କହନ୍ତି, 
“ ମୁଁ ତ ଆସି ତତେ ଦେଖା ଦେଉଛି, ତୋର ଯିବାର ପ୍ରୟୋଜନ 
କଂଣ ?” କେଉଁଦିନ କେଉଁ ରୂପ ଓ ବେଶରେ ସେ ଆସନ୍ତି 


ତାହାର ଠିକଣା ନଥାଏ। ଦିନେ ଆସି କହିଲେ, “ତୁ 


ବୃନ୍ଦାବନରେ ମାରବାଡ଼ିଙ୍କର ସେହି ଠାକୁର ଦେଖ୍‌ଛୁ ? 
ଦର୍ପଣରେ ତୋର ମୁହଁ ଦେଖୁଛୁ ? ମୁଁ ସେଠାରେ ତୁ ହୋଇ 
ବସିଛି। ” 

ମାରବାଡ଼ୀମାନେ ଯେତେବାର ବିଗ୍ରହ ନି ମାଁଣ 
କରାଇଲେ ତେତେବାର ବିଗ୍ରହଙ୍କ ମୁଖ ଏକାପରି ହେଲା । 
ସେହି ବିଗ୍ରହଙ୍କ ମୁଖ ଠିକ୍‌ ଗୋସ୍ଵାମୀପ୍ରଭୁଙ୍କ ମୁଖ ପରି | ଗୋବିନ୍ଦ 
ବଜାର ସନ୍ଜିକଟ ତୀର୍ଥମଣି କୁଞ୍ଜକୁ ଯିବା ପଥରେ ଏହି ମନ୍ଦିର 
ଅବସ୍ଥିତ। 


ପୌଷ ୬ଦିନ (ଜାନୁୟାରୀ ୬ତାରିଖ) । ଏତେକାଳ 
ପରେ ଗୋସ୍ଵାମୀପ୍ରଭୁ ଶ୍ରୀମନ୍ଦିର ଦର୍ଶନରେ ବହିର୍ଗତ ହେଲେ । 
ମନ୍ଦିର ମଧ୍ଯରେ ସୀତାରାମଙ୍କ ବିଗ୍ରହ ଦର୍ଶନ କଲାବେଳେ ସେ 
ଦେଖୁଲେ ଯେ ସୀତାଦେବୀ ଧନୁର୍ବା।ଣ ଧାରଣ କରି 


୬୦୧ 


ବୀରାସନରେ ଉପବିଷ୍ଟା। ଗୋସ୍ଵାମୀପ୍ରଭୁ କହିଲେ- ଅଦ୍ଭୁତ 
ରାମାୟଣରେ ଅଛି ଯେ ରାମଚନ୍ଦ୍ର ଶତସ୍କନ୍ଧ ରାବଣକୁ ବଦ୍ଧ 
କରିବାକୁ ଗଲେ। କିନ୍ତୁ ଯେଉଁ ଅସ୍ତ୍ରରେ ସେ ଦଶସ୍କନ୍ଧ ରାବଣକୁ 
ବଦ୍ଧ କରିଥୁଲେ ସେହି ଅସ୍ତ୍ର ଶତସ୍କନ୍ଧ ରାବଣ ପ୍ରତି ପ୍ରୟୋଗ 
କରନ୍ତେ ସେ ତାହା ନିଜ ହସ୍ତରେ ଧରି ଭାଙ୍ଗି ଦେଲା ଏବଂ 
ଅସ୍ତ୍ରାଘାତରେ ରାମଚନ୍ଦ୍ରଙ୍କୁ ମୂର୍ଲ୍ିତ କରିଦେଲା। ସୀତାଦେବୀ 
ବିରାଟ କାଳୀ ମୂର୍ଭି ଧାରଣ କରି ଶତସ୍କନ୍ଧ ରାବଣକୁ ସସୈନ୍ୟ 
ଧ୍ବଂସ କରିଦେଲେ । ତାଙ୍କର ସ୍ପର୍ଶ ମାତ୍ରେ ରାମଚନ୍ଦ୍ର ସଂଜ୍ଞାଲାଭ 
କରି ସୀତାଙ୍କର ଭୀଷଣ ମୁର୍ରି ଦେଖୂ ବିଚଳିତ ହୋଇପଡ଼ିଲେ । 
ସୀତା ପୁନର୍ବାର ନିଜ ରୂପ ଧାରଣ କଲେ। ସେ କାଳୀ, ସେ 
ସୀତା । 


ତତ୍ପରେ ଗୋସ୍ଵାମୀପ୍ରଭୁ ପଣ୍ଡା ଓ ସେବକ ପ୍ରଭୃତିଙ୍କୁ 
ପ୍ରଚୁର ଅର୍ଥ ଦାନ କରି ଶ୍ରୀ ଜଗନ୍ନାଥ ଓ ବିମଳାଦେବୀଙ୍କୁ 
ଦର୍ଶନ କଲେ । ସେବକ ବିମଳା ଦେବୀଙ୍କ ଗଳାରୁ ଏକ ମାଳ 
ଆଣି ତାଙ୍କୁ ପ୍ରଦାନ କଲେ ଏବଂ ପୂଝାରୀ ଚରଣ ଦର୍ଶନ 
କରାଇଲେ । ଏହି ସମୟରେ ଗୋସ୍ଵାମୀପ୍ରଭୁ ଦେଖନ୍ତି ଯେ 
ବିମଳାଦେବୀ ସ୍ବର୍ଣ୍ଣର ଉଷ୍ଫୀଷ ଧାରଣ କରି ବସିଛନ୍ତି । ଏହି 
ସମ୍ବନ୍ଧରେ ସେ କହିଲେ ଯେ, ବିମଳାଦେବୀ ଦେଖାଇଲେ- 
ସେ ବିଶ୍ଵବ୍ରହ୍ମାଣ୍ଡର କର୍ତା, ଶ୍ରୀ ଜଗନ୍ନାଥଦେବ ଓ ତାଙ୍କ ମଧ୍ଯରେ 
କୌଣସି ପାର୍ଥକ୍ୟ ନାହିଁ । 


ଗୋସ୍ଵାମୀପ୍ରଭୁଙ୍କ ଶିଷ୍ୟ ମେଦିନୀପୁରର ଓକିଲ ଶ୍ରୀଯୁକ୍ତ 
ପ୍ୟାରିଲାଲ୍‌ ଘୋଷ୍‌ ଓ ଖାଲିୟାର ଜଣେ ଓକିଲ ମାନ୍ଦ୍ରାଜ 
କଂଗ୍ରେସରୁ ପ୍ରତ୍ୟାବର୍ତନ ପଥରେ ତାଙ୍କର ଦର୍ଶନ ଉଦ୍ଦେଶ୍ୟରେ 
ପୁରୀରେ ଉପସ୍ଥିତ ହେଲେ । ସେଦିନ ରାତ୍ରିରେ ସ୍ଥାନୀୟ ବିଶିଷ୍ଟ 
କର୍ମଚାରୀଙ୍କ ଉପସ୍ଥିତିରେ ଗୋସ୍ଵାମୀପ୍ରଭୁ କହିଲେ,“ ବହୁ 
ଜନ୍ମର ସ୍ଵୀକୃତିରେ ଜଗନ୍ନାଥଙ୍କର ଦର୍ଶନଲାଭ ହୁଏ। ସମୁଦ୍ର 
ସ୍ବାନଃ ମହାପ୍ରସାଦ ସେବନ ଓ ଜଗନ୍ନାଥଙ୍କ ଦର୍ଶନରେ 
ପୁନର୍ଜନ୍ମ ହୁଏ ନାହଁ ।” 


କିଛି ଦିନ ପରେ ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ 
ବରିଶାଲର ଶ୍ରୀଯୁକ୍ତ ଅଶ୍ଵିନୀ କୁମାର ଦତ୍ତ ମାନ୍ଦ୍ରାଜ କଂଗ୍ରେସରେ 
ଯୋଗଦେଇ ନାନା ସ୍ମାନ ଦର୍ଶନ କରି ଗୋସ୍ବାମୀପ୍ରଭୁଙ୍କ 
ସାକ୍ଷାତକାର ପାଇଁ ପୁରୀ ଆଗମନ କଲେ। ଗୋସ୍ଵାମୀପ୍ରଭୁ 


୬୦୨ 


ତାଙ୍କୁ ସମ୍ମାନର ସହିତ ଗ୍ରହଣ କରି ଶ୍ରୀଜଗନ୍ନାଥଦେବ, 
ମହାପ୍ରଭୁଙ୍କ ଗମ୍ଭୀରା, ସିଦ୍ଧବକୁଳ ଓ ସାର୍ବଭୌମଙ୍କ ଗହ ପ୍ରଭୃତି 
ଦର୍ଶନ କରାଇବା ପାଇଁ ଜନୈକ ଶିଷ୍ୟଙ୍କୁ ତାଙ୍କ ସହିତ ପ୍ରେରଣ 
କଲେ। ଅଶ୍ଵିନୀ ବାବୁ ଅନ୍ୟ ସମସ୍ତ ସ୍ଫାନ ଦର୍ଶନ କରି 
ଶ୍ରୀମନ୍ଦିରରେ ଉପସ୍ଥିତ ହୋଇ ଶ୍ରୀଜଗନ୍ନାଥ ଦେବଙ୍କ ବିଗ୍ରହର 
ଏପରି ଏକ ଆକର୍ଷଣୀ ଶକ୍ତି ଅନୁଭବ କଲେ ଯେ ସେ ବିସ୍ଥିତ 
ହୋଇ ସଙ୍ଗୀ ଗୁରୁଭ୍ରାତାଙ୍କୁ କହିଲେ, “ ପଞ୍ଜକା ପ୍ରଭୃତିରେ 
ଜଗନ୍ନାଥଙ୍କର ଯେପରି ଚିତ୍ର ଦେଖୁଥୁଲି ଏଠାରେ ଠିକ୍‌ ସେହିପରି 
ଦେଖୁ , ଭାବିଲି, ଆଉ' ବେଶୀ କ'ଣ ଦେଖୁବି ? ଫେରିଲି | 
ଦୁଇ. ଚାରି ପାଦ ଆସି ଭାବିଲି, ଆଉ ଟିକିଏ ଦେଖୁଯାଏଁ। 
ପୁଣି ଦର୍ଶନ କଲି। ଦର୍ଶନ କରି ମନେହେଲା- କଂଣ ଆଉ 
ଦେଖିବି ? ସେହି ଚେହେରାତ ! ଏହା ଭାବି ପୁଣି ଫେରିଲି । 
ଦୁଇ ଚାରି ପାଦ ନଆସୁଣୁ ପୁଣି ମନେହେଲା- ଆଉ ଟିକିଏ 
ଦେଖଁଯାଏଁ ନା ! ଏହିପରି ତିନି ଚାରିଥର ଭୂତଗ୍ରସ୍ତ ହେଲାପରି 
ମତେ କିଏ ଯେପରି ଗଳାଧକ୍କା ମାରି ଛାଡ଼ିଦେଲା। ଏହାର 
କାରଣ କଂଣ କହିପାର ? ” 


ଏଥୁରୂ ଏହା ପ୍ରତୀତ ହେଉଛି ଯେ ପରମାତ୍କା 
ପରମେଶ୍ବର ଚୁମ୍ବକ ପରି ଏକ ଆକର୍ଷଣୀ ଶକ୍ତି ଏବଂ ସମସ୍ତ 
ଜୀବାମ୍ମା ଲୌହ ପରି ତାଙ୍କ ଆଡ଼କୁ ଅନବରତ ଆକୃଷ୍ଟ 
ହେଉଛନ୍ତି । କିନ୍ତୁ ଗୋମୟଲିପ୍ତ ଲୌହ ଯେପରି ଚୁମ୍ବକ ପ୍ରତି 
ଆକୃଷ୍ଟ ହୁଏ ନାହିଁ, ସେହିପରି ପାପପଙ୍କିଳ-ଚିଭତ ଜୀବ 
ପରମାତ୍ମାଙ୍କ ଆକର୍ଷଣ ଅନୁଭବ କରିପାରେ ନାହିଁ। ସାଧନ 


ବଳରେ ସାଧକର କାମନା ବାସନା ରୂପକ ପାପମଳ ଯେଉଁ 


ପରିମାଣରେ ଦଗ୍ଧୀଭୂତ ହୋଇଥାଏ, ସେ ସେହି ପରିମାଣରେ 
ପରମାମ୍ବ। ଭଗବାନଙ୍କ ପ୍ରତି ଆକୃଷ୍ଟ ହେଉ ଥାଏ । 
ସେତେବେଳେ ସେ ଏହି ଆକର୍ଷଣ ଅନୁଭବ. କରିପାରେ। 
ସେତେବେଳେ ସେହି ଆକର୍ଷଣରୁ କେହି ତାକୁ ବିଛିନ୍କ କରି 


ପାରିବ ନାହିଁ। ଏପରି ଶୁଣା ଅଛି ଯେ ଲୋକେ ଆକସ୍କିକ 


ଭାବରେ ଜଗନ୍ନାଥ ଯାତ୍ରୀଙ୍କ ଦର୍ଶନରେ ତାଙ୍କ ସଙ୍ଗରେ ପୁରୀ 
ଯାତ୍ରା ଆରମ୍ଭ କରି ଦେଇଛନ୍ତି। 


ଶ୍ରଦ୍ଦେୟ ଅଶ୍ଵିନୀ ବାବୁ ସେହି ଆକର୍ଷଣ ଅନୁଭବ କରି 


କୃତାର୍ଥ ହେଲେ। ଦିନେ କଥା ପ୍ରସଙ୍ଗରେ ସେ ଗୋସ୍ଵାମୀପ୍ରଭୁଙ୍କୁ 


“ ଲିଙ୍ଗପୂଜା' ସମ୍ବନ୍ଧରେ ପ୍ରଶ୍ନ କରିବାରୁ ସେ ଉତ୍ତର କଲେ, 


ଶ୍ରୀ ବିଜୟକ୍ୃୃଷ୍ଣ ଚରିତ 


“ ଯେତେବେଳେ ଚିର୍ଗୁଣ ବ୍ରହ୍ମ ସଗୁଣ ହୁଅନ୍ତି ସେତେବେଳେ 
ଏହି ଲିଙ୍ଗ ରୂପ ଧାରଣ କରି ପ୍ରକୃତିପୁରୁଷ ଏକାଧାରରେ 
ବିରାଜିତ ରହନ୍ତି। ପରେ ସୃଷ୍ଟି ହୁଏ। ଯୋଗୀ, ରଖି, ମୁନି- 
ସମସ୍ତେ ଏହି ବ୍ରହ୍ମସ୍ଵରୂପ ଲିଙ୍ଗର ଉପାସନା କରନ୍ତି। ଏହା 
ବ୍ରହ୍ମଙ୍କର ପ୍ରଥମ ପ୍ରକାଶ । ଏହା ନିର୍ଗୁଣ ପରଂ ବ୍ରହ୍ମଙ୍କର ସଗୁଣ 
ରୂପ ମାତ୍ର। ଯେପରି ହଠାତ୍‌ ସମୁଦ୍ରର ଢେଉ ହୁଏ, ଫେଣ ବି 
ହୁଏ । କାହିଁକି ହୁଏ କିଏ ଜାଣେ ? ସେହିପରି ପରମେଶ୍ବରଙ୍କର 
ଯେତେବେଳେ ଇଚ୍ଛା ହେଲା ସେତେବେଳେ ସେ ଏହି 
‹ ଲିଙ୍ଗମୁର୍ଭି' ରୂପେ ସଗୁଣ ହେଲେ । ପରେ ବିଦ୍ୟା ଓ ଅବିଦ୍ୟା 
ଦୁଇ ଭାଗ ହେବାରୁ ପଞ୍ଚଦେବତା ଓ ତିନିଗୁଣରୁ ତିନି ଦେବତା 
ଜାତ ହେଲେ। ଏହି ତିନି ଗୁଣର ଅଧୂଧ୍ଢାତ୍ରୀ ଦେବତା ହିଁ ବ୍ରହ୍ମା, 

ବିଷ୍ଣୁ ଓ ଶିବ।” 


ଏହି ପ୍ରସଙ୍ଗରେ ଲିଙ୍ଗ ପୁରାଣରେ ଅଛି :- 


ସୃଷ୍ଟ୍ୟାଦୌ ସମଭୁଲ୍ଲିଙ୍ଗମ୍‌ ତସ୍କିନ୍‌ ଲୋକାସ୍ତ୍ରୟଃ ସ୍ଥ୍ରିତାଃ । 
ବ୍ରହ୍ମାଦି ଦ୍ଵାରା ନିଷ୍କ୍ରାନ୍ତା ଲୀୟନ୍ତେ ତେଃତ୍ର ତେ ପୁନଃ ॥ 
ସୃଷ୍ଟି ପୂର୍ବରୁ ଲିଙ୍ଗ ଜାତ ହୁଏ । ସେଥୁରେ ତିନି ଲୋକ 


ସ୍ମରିତ। ବ୍ରହ୍ମାଦିଙ୍କ ଦ୍ଵାରା ଏହି ତିନି ଲୋକ ସେଥରୁ ବହିର୍ଗତ 
ହୁଅନ୍ତି। ପରେ ସେଥୁରେ ସମସ୍ତେ ଲୀନ ହୁଅନ୍ତି । 


ଆଉ ମଧ୍ଯ ଅଛି :- 

ଲିଙ୍ଗାତ୍‌ ବିଷ୍ଣୁ ସମୁଭୁତୋ ବ୍ରହ୍ମାଦ୍ୟା ଇତରେଃଖୂଳାଃ ॥ 

ଏହି ଲିଙ୍ଗରୁ ବିଷ୍ଣୁ ଓ ବ୍ରହ୍ମାଦି ସମସ୍ତ ଦେବତା ଜାତ 
ହୁଅନ୍ତି । 

ପୁନଶ୍ଚ ସ୍କନ୍ଦ ପୁରାଣେ :- 

ଭକ୍ତାନାମନୁକମ୍ପାର୍ଥଂ ସଦା ତିଷ୍ଠତି ଶଙ୍କରଃ । 

ଲିଙ୍ଗାକାରେଣ ସର୍ବତ୍ର ପୂଥବ୍ୟାଂ ମୁନିସତ୍ତମ ॥ 


ହେ ମୁନିଶ୍ରେଷ୍ଠ, ଭକ୍ତମାନଙ୍କୁ ଅନୁଗ୍ରହ କରିବା ପାଇଁ 
ଶଙ୍କର ଲିଙ୍ଗ ରୂପରେ ପୂଥବୀରେ ସର୍ବତ୍ର ଅବସ୍ଥାନ କରନ୍ତି । 


ଯାହା ହେଉେ, ଅଶ୍ଵିନୀବାଚୁ ଗୋସ୍ଵାମୀପ୍ରଭୁଙ୍କ ନିକଟରୁ 
ବିଦାୟ ଗ୍ରହଣ କରିବା ସମୟରେ ପ୍ରଣାମ କରନ୍ତେ 
ଗୋସ୍ଵାମୀପ୍ରଭୁ ତାଙ୍କ ପୃଷ୍ଠ ଦେଶ ଥାପଡ଼େଇ କହିଲେ, “ କର୍ମ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କରୁଛନ୍ତି, ଖୁବ୍‌ କରନ୍ତୁ। ” ଅଶ୍ଵିନୀବାବୁ କହିଲେ, “ ଆଶୀର୍ବାଦ 
ତ କରୁଛନ୍ତି; କରୁଥାନ୍ତୁ/ ଯେପରି ଦେଶ ପାଇଁ ଖଟିପାରିବି । ” 


ଶିବ ଓ ବିଷ୍ଣୁ ଅଭେଦ 


ଦିନେ ଜଗନ୍ନାଥ ଦାସ ବାବାଜୀ ଅଭୟ ବାବୁଙ୍କୁ 
କହିଲେ, “ଆମ ବୈଷ୍ପବ ସମ୍ପ୍ରଦାୟ କଦାପି ଭୁବନେଶ୍ବର 
ମହାଦେବଙ୍କ ପ୍ରସାଦ ପାଇବେ ନାହିଁ। ମହାଦେବଙ୍କ ପ୍ରସାଦ 
ଆମେ କେବେ ଖାଉନାହିଁ। ଭଗବାନ ବିଷ୍ଣୁ ହିଁ ଶ୍ରେଷ୍ଠ ଦେବତା। 
ଆମେ ସତୀ ସ୍ତ୍ରୀଙ୍କ ପରି ତାଙ୍କରି ଉପାସନା କରୁଁ। ଅନ୍ୟ 
ଦେବତାଙ୍କ ପ୍ରସାଦ ଗ୍ରହଣ କରିବା ବ୍ୟଭିଚାର ।” ଅଭୟବାବୁ 
କହିଲେ, “ ଶାସ୍ତରେ ଅଛି, ହରିହର ଏକ, ପୁଥକ୍‌ ଭାବିଲେ 
ଅପରାଧ ହୁଏ” କିନ୍ତୁ ଜଗନ୍ନାଥ ଦାସ ତାଙ୍କ ମତ ସ୍ଫାପନ 
କରିବା ପାଇଁ ଯୁକ୍ତ ବାଢ଼ି ବସିଲେ । ଗୋସ୍ଵାମୀପ୍ରଭୁ ଏହା ଶ୍ରବଣ 
କରି ଦୁଃଖପ୍ରକାଶ ପୂର୍ବକ କହିଲେ, “ ଏମାନଙ୍କର ନିୟମ 
ଅନୁସାରେ ଶାସ୍ତ୍ର ପାଠ ନାହିଁ। ସାଧନଲାଭ କରି ଗୁରୁଙ୍କ 
ନିକଟରେ ବିଧ୍ଵମତ ବାସ କରିନାହାନ୍ତି । ଶିବ ଓ ବିଷ୍ଣୁ ଅଭିନ୍ନ । 
ବେଦବ୍ୟାସ ଶିବଙ୍କ ଅପେକ୍ଷା ବିଷ୍ଣୁଙ୍କୁ ଶ୍ରେଷ୍ଠ ବୋଲି ସ୍ଥିର କରି 
କାଶୀ ଗମନ କଲେ ତାଙ୍କୁ ତିନିଦିନ ପର୍ଯ୍ୟନ୍ତ ଭିକ୍ଷା ମିଳିଲା 
ନାହିଁ। ତେଣୁ ସେ କାଶୀବାସୀଙ୍କୁ ଅଭିଶାପ ଦେବାକୁ ଉଦ୍ୟତ 
ହେଲେ। ହର-ଗୌରୀ ବୂଦ୍ଧ ବ୍ରାହ୍ମଣ-ବ୍ରାହ୍ମଣୀ ରୂପ ଧାରଣ 
କରି ତାଙ୍କୁ କିଛି ଖାଦ୍ୟ ଦେଇ କହିଲେ, ` ନିଜର ସ୍ବାର୍ଥରେ 
ବାଧା ପଡ଼ିଲେ ଯଦି ଅଭିଶାପ ଦିଆହ୍ନଏ ସେଥୁରେ କିଛି 
ହୁଏ ନାହିଁ ୮” ଏହି ସମୟରେ ଭଗବାନ ବିଷ୍ଣୁ ଆବିର୍ଭୁତ ହୋଇ 
କହିଲେ, “ଏହି ମହାଦେବ ହିଁ ଉପାସ୍ୟ, ଏହାଙ୍କଠାରୁ ଶ୍ରେଷ୍ଠ 
କେହି ନାହିଁ ।” 


“ ସେତେବେଳେ ମହାଦେବ କାଳଭୈରବଙ୍କୁ ଆଦେଶ 
ଦେଲେ, ‹ଏହି ବ୍ରାହ୍ମଣଙ୍କୁ କାଶୀରୁ ଦୂର କରିଦିଅ। ଏ ଏତେ 
ଶାସ୍ତ୍ର ପ୍ରଣୟନ କରି ଯଦି ଏପରି କରନ୍ତି ତେବେ ଅଜ୍ଞ ଲୋକେ 
କ”ଣ କରିବେ ?” ବେଦବ୍ଯାସ ଅନେକ ସ୍ତୁତି କରିବାକୁ 
ଲାଗିଲେ। “ କୌଣସି କୌଣସି ପର୍ବରେ ସେ କାଶୀ ଆସି 
ପାରିବେ '- ଏହା କହି ହରଗୌରୀ ଅନ୍ତହିଁତ ହେଲେ | ” 


ଗୋସ୍ଵାମୀପ୍ରଭୁ ପୁଣି କହିଲେ, “ ଶିବଲିଙ୍ଗ ଉପରେ 
ଯେଉଁ ଚାଉଳ ପ୍ରଭୃତି ଦିଆହୁଏ ତାହା ଗ୍ରହଣ କରିବ ନାହିଁ। 


୬୦୩ 


କିନ୍ତୁ ହରିହର ମୁର୍କି ଓ ଶିବମୁର୍ଭି ନିକଟରେ ଭୋଗ ପ୍ରଭୃତି 
ଦେଲେ ତାହା ଗ୍ରହଣ କରିବା ଅବଶ୍ୟ କର୍ଭବ୍ୟ। 


ଆଜି ମକର ସଂକ୍ରାନ୍ତି । ଆଜି ଶ୍ରୀ ଜଗନ୍ନାଥ ଦେବଙ୍କର 
ମକର ବେଶ । ସେବକମାନେ ଜଗନ୍ନାଥଦେବଙ୍କର ମାଳା ଓ 
ମୁକୁଟ ଆଣି ଗୋସ୍ଵାମୀପ୍ରଭୁଙ୍କୁ ଦେଇଗଲେ | ସେ ଏହା ଦର୍ଶନ 
କରି ବିଶେଷ ଆନନ୍ଦିତ ହେଲେ। ଏହି ମୁକୁଟ ରକ୍ତଗେଣ୍ଟୁ, 
ତୁଳସୀପତ୍ର ଓ ହରି ଦ୍ରାବଣ୍ଠ୍ର ଗେଣ୍ଡୁ ଫୁଲରେ ପ୍ରସ୍ତୁତ । 
ଜଗନ୍ନାଥଦେବଙ୍କ ଠାରେ ଆଜି ଚୌରାଆଅଶୀ ପ୍ରକାର ବ୍ୟଞ୍ଜନ 
ଭୋଗ ହୁଏ। ରାତ୍ରିରେ ପଣ୍ଡା ସୁସ୍ଵାଦୁ ଓ ସୁବାସିତ ମକର 
ଚାଉଳ ଆଣି ଗୋସ୍ବାମୀପ୍ରଭୁଙ୍କୁ ଦେଲେ। 


ଦୁଇ ଦିନ ପରେ ଗୋସ୍ଵାମୀପ୍ରଭୁ ସଶିଷ୍ୟ ସମୁଦ୍ର ସ୍ବାନ 
ଉଦ୍ଦେଶ୍ୟରେ ବହିର୍ଗତ ହୋଇ ଦେଖନ୍ତି ଯେ ପ୍ରାୟ ଚାରି ପାଞ୍ଚ 
ହଜାର ଯାତ୍ରୀ ସିଂହଦ୍ଵାରରୁ ସମୁଦ୍ର କୂଳ ପର୍ଯ୍ୟନ୍ତ ଜନସ୍ରୋତ 
ସୃଷ୍ଟି କରିଛନ୍ତି। ଏମାନେ ମକର ସଂକ୍ରାନ୍ତିରେ ଗଙ୍ଗା ସାଗରରେ 
ସ୍ନାନ କରି ବଙ୍ଗୋପସାଗରର ୯“ ପୁରୀ', “ଓଡ଼ିଆ” ଓ ଅନ୍ଯ 
ଏକ ଜାହାଜରେ ପୁରୀ ଆସିଥାନ୍ତି । ଗୋସ୍ଵାମୀପ୍ରଭୁ କହିଲେ, 
“ଏମାନଙ୍କୁ ଦର୍ଶନ କଲେ ପୁଣ୍ୟ ହୁଏ। ଏମାନେ ଉଦ୍ଧାର 
ଲାଭ କରିଛନ୍ତି। ଗଙ୍ଗା ନଦୀ ସଗର ରାଜାଙ୍କର ଭସ୍କୀଭୂତ 
ସନ୍ତାନମାନଙ୍କୁ ପର୍ଯ୍ୟନ୍ତ ଉଦ୍ଧାର କରିଥୁଲେ। ” ଗୋସ୍ଵାମୀପ୍ରଭୁ 
ପୁଣି କହିଲେ, “ ପୁରୀର ସମୁଦ୍ର ମହାତୀର୍ଥ | ସପନଦୀ ଗଙ୍ଗା, 
ଯମୁନା, ସରସ୍ଵତୀ, ସିନ୍ଧୁ, କାବେରୀ, ଗୋଦାବରୀ ଓ ନର୍ମଦା- 
ଏହି ସ୍ତ୍ରାନରେ ପ୍ରବାହିତ ହେଉଛନ୍ତି । ଗଙ୍ଗାସାଗର ସ୍ବାନ ଅପେକ୍ଷା 
ଏ ସ୍ତ୍ରାନର ସମୁଦ୍ର ସ୍ଵାନର ମାହାତ୍ମ୍ୟ ଅଧ୍ଵକ । ଏ ସ୍ତରାନର ବିଶେଷ 
ମାହାତ୍ମ୍ୟ ଶାସ୍ତ୍ରରେ କଥ୍ତ ଅଛି । ବିଶେଷ ବିଶେଷ ଯୋଗରେ 
ଗଙ୍ଗାସ୍ଵାନରେ ଯେଉ ଫଳ, ମହୋଦଧୂ-ସ୍ବାନରେ ତାହା 
ଅପେକ୍ଷା ସହସ୍ର ଗୁଣ ଫଳ ହୋଇଥାଏ। ” 


ଦିନେ ଗୋସ୍ଵାମୀପ୍ରଭୁ ମନ୍ଦିରରେ ପଣ୍ଡାମାନଙ୍କୁ କିଛି ଅର୍ଥ 
ଦେବେ ବୋଲି ପ୍ରତିଶ୍ରୁତି ଦେଇଥାନ୍ତି। ସନ୍ଧ୍ୟା ସମୟରେ ଶ୍ରୀ 
ଯୋଗଜୀବନ ବାବୁ ତାଙ୍କୁ ଅର୍ଥାଭାବ କଥା ଜଣାଇ କହିଲେ 
ଯେ ଦୋକାନୀମାନଙ୍କୁ ତାଙ୍କ ପାଉଣା ଦିଆ ହୋଇପାରୁ ନାହି। 
ଗୋସ୍ଵାମୀପ୍ରଭୁ କହିଲେ ଯେ ଶାନ୍ତିସୁଧା ଦେବୀଙ୍କ ଅଳଙ୍କାର 
ବନ୍ଧକ ଦେଇ ଅନ୍ତତଃ ଦୁଇଶତ ଟଙ୍କା ଆଣି ଛୋଟ ଛୋଟ 


୬୦୪ 


ଧାର ପରିଶୋଧ କରିଦିଅ। ସେ ପୁଣି କହିଲେ, “ ଜଗନ୍ନାଥ 
ଦେବ ଭଲ ଶିକ୍ଷା ଦେଇଛନ୍ତି। ପଣ୍ଡାମାନଙ୍କୁ ଅର୍ଥ ଦେବାର 
ପ୍ରତିଶ୍ରୁତିର ଏହି ଶିକ୍ଷା। ହାତରେ ଟଙ୍କା ନଥୁବାବେଳେ କିଛି 
କହିବା ଉଚିତ ନଥୁଲା। ସମସ୍ତ ଭଗବାନଙ୍କ ହାତରେ। ସେ 
ଯାହା ଦିଅନ୍ତ ସେଥୁରୁ ଅନ୍ୟକୂ ଦେବାର କଥା । ” 
ଯୋଗଜୀବନବାବୁ ଶାନ୍ତିସୁଧା ଦେବୀଙ୍କ ଅଳଙ୍କାର ନେଇ 
ମୁନ୍‌ସିଫ୍‌ ବାବୁ କିଶୋରୀ ମୋହନ ସେନ୍‌ଙ୍କ ନିକଟକୁ ଗମନ 
କଲେ। କିଶୋରୀ ବାବୁ କହିଲେ ଯେ ତାଙ୍କ ପତ୍ନୀଙ୍କ ନାମରେ 
ଡାକଘରେ ଟଙ୍କା ଅଛି, ସେଥିରୁ ଦୂଇଶତ ଟଙ୍କା ଉଠାଇ ଆଣିବେ 
ଓ ପରେ ଜମା କରିଦେବେ। କିନ୍ତୁ ତାଙ୍କ ସ୍ତ୍ରୀ ଗୋସ୍ଵାମୀପ୍ରଭୁଙ୍କର 
ପ୍ରୟୋଜନ ଜାଣି ସେହି ଟଙ୍କା ଦାନ କରିଦେଲେ। 


ପୂରୀରେ ଥୁବା ବଙ୍ଗୀୟ ରାଜକର୍ମଗରୀମାନେ 
ଗୋସ୍ଵାମୀପ୍ରଭୁଙ୍କର ସଙ୍ଗସୁଖ ଲାଭ କରି ନାନା କାର୍ଯ୍ୟରେ 
ତାଙ୍କର ସହାୟତା କରୁଥିଲେ। ପ୍ରମଥ ବାବୁ ପୋଷ୍ଟାଲ୍‌ 
ସୁପରିଟେଣ୍ଡେଣ୍ଟ୍‌ ପୂର୍ବରୁ ତାଙ୍କର ଶିଷ୍ୟତ୍ବ ଗ୍ରହଣ କରିଥୁଲେ। 
କିଶୋରୀବାବୁ ସପରିବାର ଏଠାରେ ଦୀକ୍ଷା ଗ୍ରହଣ କଲେ। 
ଶଶିବାବୁ ଡେପୁଟି ମାଜିଷ୍ଟ୍ରେଟ୍‌ ଗୋସ୍ଵାମୀପ୍ରଭୁଙ୍କ ପ୍ରତି ଅତ୍ୟନ୍ତ 
ଶ୍ରଦ୍ଧାଳୁ ଥିଲେ ହେଁ କୁଳଗୁରୁଙ୍କ ଦୀକ୍ଷା ନିଷ୍ଠାର ସହିତ ପାଳନ 
କରି ଦୀକ୍ଷାପ୍ରାର୍ଥୀ ହୋଇନଥଲେ। ତଥାପି ଗୋସ୍ଵାମୀପ୍ରଭୁ 
ଶିଷ୍ୟମାନଙ୍କୁ କହିଥିଲେ ଯେ ତାଙ୍କୁ ଏକ ଗୃହର ଲୋକ ବୋଲି 
ମନେକରିବେ । ଜଗତ୍‌ବାବୁ ଡେପୁଟି ମାଜିଷ୍ଟ୍ରେଟ୍‌ ଦୀକ୍ଷାପ୍ରାର୍ଥୀ 
ହେବାରୁ ଗୋସ୍ବାମୀପ୍ରଭୁ | ପରେ ହେବ” ବୋଲି ଭରସା 
ଦେଇଥିଲେ । କିନ୍ତୁ ଅଳ୍ପ ସମୟ ମଧ୍ଯରେ ସେ ଲୀଳା ସମ୍ବରଣ 
କରିବାରୁ ଜଗତ୍‌ବାବୁ ହତାଶ ହୋଇପଡ଼ିଲେ । ଦିନେ ଗୋଟିଏ 
ମନ୍ତ୍ର ଉଜ୍ଜ୍ଵଳ ସ୍ଵର୍ଣ୍ରାକ୍ଷରରେ ତାଙ୍କ ସମ୍ମୁଖରେ ପ୍ରକାଶିତ ହେବାରୁ 
ତାଙ୍କର ଦୃଢ଼ ଧାରଣା ହେଲା ଯେ ଗୋସ୍ଵାମୀପ୍ରଭୁ ତାଙ୍କ ପ୍ରାର୍ଥନା 
ପୂରଣ କରିଛନ୍ତି । ଗୋସ୍ଵାମୀପ୍ରଭୁ ପ୍ରକଟାବସ୍ତ୍ତାର ଶେଷ ଭାଗରେ 
ଯେଉଁ ମନ୍ତ୍ର ଦାନ କରୁଥିଲେ ତାହା ସେହି ମନ୍ତ୍ର। 


ଚନ୍ଦ୍ରକାନ୍ତ ଦତ୍ତଗୁପ୍ତଙ୍କ ଦୀକ୍ଷା 


ବରିଶାଲ ଜିଲ୍ଲାର ପ୍ରସିଦ୍ଧ ବାନରିପଡ଼ା ନିକଟବର୍ତୀ 
ଭାରୁକାଟୀ ଗ୍ରାମରେ ତାଙ୍କର ଜନ୍ମ । ବାଲ୍ୟ କାଳରୁ କୁକାର୍ଯ୍ୟରେ 
ରତ ହୋଇ ତାଙ୍କ ସ୍ଵଭାବ ବିକୃତ ହୋଇଗଲା। କେତେ ନୃଶଂସ 


ଶ୍ରୀ ବିଜୟକୃଷ୍ଣ ଚରିତ 


ଅତ୍ୟାଚାର କରି କରି ତାଙ୍କ ହୃଦୟରେ ପୈଶାଚିକ ବୃଭି 
ଅଧ୍ନକାଂଶ ସମୟରେ ଆତ୍ମପ୍ରକାଶ କରି ଅନେକବାର ତାଙ୍କର 
ଜୀବନକୁ ବିପନ୍ନ କଲା। ସେ ଦୁର୍ଦ୍ଦାନ୍ତ ଭାବରେ ଗତି କରୁଥାନ୍ତି । 
କେତେ ପାପୀ, ଅତ୍ୟଯାଚାରୀଙ୍କ ପ୍ରାଣରେ କିପରି ଭଗବଦ୍ଦୟା 
ଅବତରଣ କରି ଜୀବନର ଆମୁଳ ପରିବର୍ତନ ସାଧନ କରିଛି- 
ଏପରି ଦୃଷ୍ଟାନ୍ତ ପୂଥିବୀରେ ବିରଳ ନୁହେଁ। ଚନ୍ଦ୍ରକାନ୍ତବାବୁଙ୍କ 
ଜୀବନରେ ତାହାହିଁ ଘଟିଲା । ଦୈବବଶତଃ ଗୋସ୍ଵାମୀପ୍ରଭୁଙ୍କର 
ଜନୈକ ଶିଷ୍ୟଙ୍କ ସହିତ ତାଙ୍କର ସଂଯୋଗ ଘଟିଲା ଓ ତାଙ୍କର 
ଉନ୍ନତ ଓ ପବିତ୍ର ଜୀବନ ସନ୍ଦର୍ଶନରେ ତାଙ୍କର ଭାବାନ୍ତର 
ଉପସ୍ତିତ ହେଲା। ସେ କ୍ରମେ ଅନୁତାପାନଳରେ ଦଗ୍‌ଧ ହୋଇ 
ଅଶ୍ରୁବର୍ଷଣ କରିବାକୁ ଲାଗିଲେ। ଉକ୍ତ ଶିଷ୍ୟଙ୍କର 
ସହାନୁଭୂତିଶୀଳ ବ୍ଯବହାରରେ ତାଙ୍କ ପ୍ରାଣ ବି ଗଳିତ 
ହୋଇଉଠିଲା। ଦିନେ ସେ ପ୍ରସଙ୍ଗକ୍ରମେ ତାଙ୍କଠାରୁ ଶୁଣିଲେ 
ଯେ ଗୋସ୍ଵାମୀପ୍ରଭୁ ସଦ୍‌ଗୁରୁ, ସଦ୍‌ଗୁରୁ ସବୁ ସମୟରେ ଧରାରେ 
ଅବତୀର୍ଣ୍ଣ ହୁଅନ୍ତି ନାହିଁ, ଏବଂ ଏକମାତ୍ର ସଦ୍‌ଗୁରୁ ହିଁ ଶିଷ୍ୟର 
ସମୁଦାୟ ପାପଭାର ଗ୍ରହଣ କରି ଶିଷ୍ୟକୁ ତାର ପାପଭାରରୁ 
ମୁକ୍ତ କରିଦିଅନ୍ତି। ତାଙ୍କର ପ୍ରବଳ ଆକାଙ୍କ୍ଷା ଜାତ ହେଲା, 

ସେ କି ଉପାୟରେ ଏପରି ସଦ୍‌ଗୁରୁଙ୍କ ଆଶ୍ରୟ ଲାଭ 
କରିପାରିବେ। ଉକ୍ତ ଶିଷ୍ୟଟି ତାଙ୍କୁ କହିଲେ, “ ଗୋସାଇଁ, ମତେ 
କୃପା କରଂ- ଏହା ତୁମେ ଅନବରତ ଜପ କର | 


ଚନ୍ଦ୍ରକାନ୍ତବାବୁ ଏହି ମନ୍ତ୍ର ଜପ କରି ଅନେକ ଅଦଭୁତ 
ଫଳ ଲାଭ କରିବାରୁ ଗୋସ୍ଵାମୀପ୍ରଭୁଙ୍କ ଠାରେ ତାଙ୍କର ବିଶ୍ଵାସ 
ଦୃଢ଼ତର ହୋଇଉଠିଲା। ଦିନେ ଅମାବାସ୍ୟାର ଗଭୀର 
ରଜନୀରେ ସେ ବରିଶାଲର ଏକ ରୁଦ୍ଧଦ୍ଵାର କାଳୀ ମନ୍ଦିରର 
ଦ୍ଵାରଦେଶରେ “ ଗୋସାଇଁ, ମତେ କୃପା କର” ବୋଲି 
ଉଚ୍ଚୈଃସ୍ଵରରେ ଜପ କରିବାକୁ ଲାଗିଲେ । କେତେ ସମୟ 
ପରେ ତାଙ୍କ ପ୍ରଷ୍ପଦେଶରେ କାହାର ଅଙ୍ଗୁଳି ସ୍ପର୍ଶ ପାଇ ସେ 
ଟିକିଏ ପଛକୁ ଫେରି ଆସିଲେ; ସେହି ଘନ ଅନ୍ଧକାର ମଧ୍ଯରେ 
ହସ୍ତରେ ସ୍ପର୍ଶ କରି ଅନୁଭବ କଲେ ଯେ ଜଣେ ସ୍ଥୁଳକାୟ 
ବ୍ୟକ୍ତି ତାଙ୍କ ପଶ୍ଚାତ୍‌ଭାଗରେ ବସିଛନ୍ତି ଓ ତାଙ୍କ କଣ୍ଠରୁ ଗମ୍ଭୀର 
ସ୍ଵରରେ “ ହରି ଓ” “ ଗୁରୁ ଓ” ଉତ୍ଥତ ହେଉଛି | ସେ ବୁଲିପଡ଼ି 
ତାଙ୍କ ପାଦଦ୍ଵୟ ଦୃଢ଼ ଭାବରେ ଧରି ପକାଇଲେ। ଅଜ୍ଞାତ 
ମହାତ୍ମା ବହୁ କଷ୍ଟରେ ନିଜ ପାଦ ଦ୍ବୟ ମୁକ୍ତ କରି ଅଦୂଶ୍ଯ 
ହୋଇଗଲେ। 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ସେ ବାନରିପଡ଼ାର ଶ୍ରୀଯୁକ୍ତ ଗୋରାଗନ୍ଦ ଦାସଙ୍କ ଦୟାରୁ 
ଗୋସ୍ଵାମୀପ୍ରଭୁଙ୍କର ଖଣ୍ଡିଏ ଛବି ପାଇ ତାହା ପୂଜା କରିବାକୁ 
ଆରମ୍ଭ କଲେ। ଗୋସ୍ଵାମୀପ୍ରଭୁଙ୍କୁ ଦର୍ଶନ କରି ତାଙ୍କର 
କୃପାପ୍ରାର୍ଥୀ ହେବା ପାଇଁ ସେ ଅତ୍ୟନ୍ତ ବ୍ୟଗ୍ର ହୋଇଉଠିଲେ। 
ଗୋସ୍ଵାମୀପ୍ରଭୁ ସେତେବେଳେ କଲିକତାର ହ୍ୟାରିସନ 
ରୋଡ୍‌ ରେ ଅବସ୍ଥାନ କରୁଥଲେ। ନାନା ବିଘ୍ନ ଅତିକ୍ରମ କରି 
ସେ ଗୋସ୍ବାମୀପ୍ରଭୁଙ୍କ ଆଶ୍ରମରେ ଉପସ୍ପିତ ହୋଇ ତାଙ୍କ 


ନିକଟରେ ଜୀବନର. ଯାବତୀୟ ଅପକର୍ମ ବର୍ଣ୍ଣନା କରିବାକୁ 


ଲାଗିଲେ । ପରିଶେଷରେ ଉଦ୍ଧାରର ଉପାୟ ପ୍ରାର୍ଥନା କଲେ । 
ଗୋସ୍ଵାମୀପ୍ରଭୁ ତାଙ୍କୁ କହିଲେ, “ଆଗ ତୀର୍ଥକରି ଆସ। 
ତାରକେଶ୍ଵର, ବୈଦ୍ୟନାଥ, ମୁଙ୍ଗେର, କାଶୀ ଓ ପରୟାଗ ଦର୍ଶନ 
କରି ପ୍ରତି ସ୍ଥାନରେ ତ୍ରିରାତ୍ର ବାସ କରି ସାଧୁସେବା କର । ” 
ଗୋସ୍ଵାମୀପ୍ରଭୁଙ୍କର ଜନୈକ ଶିଷ୍ୟଙ୍କ ଠାରୁ ପାଥେୟ ପାଇ 
ସେ ସଙ୍ଗେ ସଙ୍ଗେ ତୀର୍ଥଯାତ୍ରାରେ ବାହାରିଗଲେ ଏବଂ ମୁଙ୍ଗେର, 
ବୈଦ୍ୟନାଥ ଓ ତାରକେଶ୍ଵର ଦର୍ଶନ କରି ଫେରିଲେ । 
କାଳୀଘାଟରେ ଗଙ୍ଗାସ୍କାନ କରି ଓ କାଳୀଦର୍ଶନ କରି ସେ 
ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ ହୋଇ ତୀର୍ଥ ଭ୍ରମଣ 
ବର୍ଣ୍ଣନା କଲେ । ଗୋସ୍ଵାମୀପ୍ରଭୁ କହିଲେ, “ ତୁମର ବର୍ତମାନ 
ବି ସମୟ ହୋଇନାହିଁ। ସମୟ ହେଲେ ସମ୍ବାଦ ପାଇବ । ” 


ଚନ୍ଦ୍ରକାନ୍ତବାବୁ ଅଗତ୍ୟା ଗୃହକୁ ଫେରି ପୁର୍ବ ଗକିରିରେ 
ଯୋଗ ଦେଲେ, କିନ୍ତୁ ମନ ଗୋସ୍ଵାମୀପ୍ରଭୁଙ୍କ ପାଖରେ । 
ଗୋସ୍ଵାମୀପ୍ରଭୁ ପୁରୀ ଗମନ କଲେ। ଚନ୍ଦ୍ରକାନ୍ତବାଦୁ ପୁରୀ 
ଯିବାକୁ ଅନୁମତି ଗ୍ହିଲେ । ଯଥାସମୟରେ ଅନୁମତି ପତ୍ର 
ଆସିବାରୁ ସେ ବାହାରର ଝଡ଼ବୃଷ୍ଟି, ମାତାଙ୍କର ମୁର୍ଛିତାବସ୍ଥା ଓ 
ପତ୍ନୀଙ୍କର ଆର୍ଭନାଦ ପ୍ରତି ଭୁକ୍ଷେପ ନ କରି ପୁରୀ ଯାତ୍ରା କଲେ। 
ଗୋସ୍ଵାମୀପ୍ରଭୁଙ୍କ ନିକଟରେ ଉପସ୍ଥିତ ହେବା ଦିନ ରାତ୍ରି ଏକ 
ଘଟିକା ସମୟରେ ତାଙ୍କର ଦୀକ୍ଷାଲାଭ ହେଲା। ତାଙ୍କର ଆଶା 
ପୂର୍ଣ୍ଣ ହେବାରୁ ସେ ନିଜକୁ କୃତାର୍ଥ ବୋଧ କଲେ ଏବଂ 


୬୬୧ ୯୩୫୭ ୬୧୭୧ 


କିଛିଦିନ ପରେ ଗୁହକୁ ପ୍ରତ୍ୟାବୃତ ହେଲେ। 


କର୍ମ୍ମସ୍ଥୁଳରେ ତାଙ୍କ ବାସଗ୍ଧହ ସମୀପରେ ଗୋଟିଏ କ୍ଷୁଦ୍ର 
କୁଟୀର ନିର୍ମାଣ କରି ତାହାର ମଧ୍ଯସ୍ଥଳରେ ଗୋଟିଏ ବେଦୀ 
ଏବଂ ଏକ କୋଣରେ ଅନ୍ୟ ଗୋଟିଏ କ୍ଷୁଦ୍ର ବେଦୀ ଇଷ୍ଟକ ଓ 
ବିଲାତି ମାଟିରେ ପ୍ରସ୍ତୁତ କରାଇଲେ । ମଧ୍ଯବେଦୀର ମଧ୍ଯସ୍ଥଳରେ 


୬୦୫ 


ତୁଳସୀ ବୃକ୍ଷ ରୋପଣ କରିବା ପାଇଁ ଗୋଟିଏ ଗର୍ଭ ରଖୁଥାନ୍ତି । 
କୋଣର ବେଦୀଟିରେ ଗ୍ରନ୍ଥ ରଖୂ ପାଠ କରିବେ ଓ ତାହାରି 
ନିକଟରେ ବସି ନାମ କରିବେ-ଏହା ତାଙ୍କର ଉଦ୍ଦେଶ୍ୟ ଥିଲା। 
ବେଦୀ ଦୁଇଟିକୁ ପଲସ୍ତରା କରି ମାଠିନେଲେ। ଦୁଇ ଦିନ 
ପରେ ସେ ଦେଖୁଲେ ଯେ ମଧ୍ଯବେଦୀର ମଧ୍ଯଗର୍ତର ଦୁଇ 
ପାର୍ଶ୍ଵରେ ମନୁଷ୍ୟର ଦୁଇଟି ଚରଣଚିହ୍ନ ରହିଛି । କୌଣସି ଲୋକ 
ବେଦୀଟିକୁ ଅପବିତ୍ର କରିବା ପାଇଁ ଏପରି କରିଛି ଭାବି ସେ 
ଅତ୍ୟନ୍ତ କ୍ତୃଦ୍ଧ ହୋଇଉଠିଲେ | ସେ ଝାମା ଇଟାରେ ସେହି 
ପାଦଚିହ୍ନକୁ ଘଷି ଉଠାଇଦେବାକୁ ଚେଷ୍ଟା କଲେ, କିନ୍ତୁ ଫଳ 
ବିଶେଷ କିଛି ହେଲା ନାହିଁ। ତାଙ୍କର କ୍ରୋଧ ଓ ଉତ୍ତେଜନା 
ଦେଖୁ ତାଙ୍କର ଭ୍ରାତୁଷ୍ମୁତ୍ର କହିଲେ, “ ଏ ବିଷୟରେ ପୁରୀକୁ 
ପତ୍ର ଲେଖୁ ଖବର ନେଲେ ହୁଅନ୍ତା ନାହିଁ ୨?” ଏ କଥାରେ 
ତାଙ୍କର ଚୈତନ୍ୟୋଦୟ ହେଲା। ସେ ସଙ୍ଗେ ସଙ୍ଗେ ଶ୍ରୀ 
ଯୋଗଜୀବନ ଗୋସ୍ଵାମୀଙ୍କୁ ପତ୍ର ଲେଖୂ ପଚାରିଲେ ଯେ ସେ 
ବେଦୀରେ ପଦଚିହ୍ନ କିଏ କରି ଦେଇଛି ? କିନ୍ତୁ ଗୃହକୋଣରେ 
ପ୍ରସ୍ତୁତ ବେଦୀଟିର ଉଲ୍ଲେଖ ପତ୍ରରେ ନଥୁଲା। 


ଶ୍ରୀ ଯୋଗଜୀବନଙ୍କଠାରୁ ଯଥାସମୟରେ ଉତ୍ତର 
ଆସିଲା। ସେ ଲେଖୁଲେ : ଗୋସ୍ଵାମୀପ୍ରଭୁ କହିଛନ୍ତି ଯେ 
କୋଣସ୍ଫ୍‌ ବେଦୀ ନିକଟରେ ଆସନ ନ କରି ମଧ୍ଯବେଦୀର 
ଗର୍ତର ଉଭୟ ପାର୍ଶ୍ଵରେ ପଡ଼ିଥୁବା ପଦଚିହ୍ନ ସମ୍ମୁଖରେ ଆସନ 
କରି ପ୍ରତ୍ୟହ ଫୂଲଚନ୍ଦନ ଦେଇ ସେହି ପଦଚିହ୍ନର ପୂଜା 
କରିବାକୁ ହେବ ଏବଂ ସେହି ସ୍ଥାନରେ ବସି ନାମ କରିବ। 
ଏହି ପତ୍ର ପାଇ ତାଙ୍କ ନିକଟରେ ସମସ୍ତ ବ୍ୟାପାର ଦିବାଲୋକ 
ପରି ପରିଷ୍କାର ହୋଇଗଲା ଏବଂ ସେ ଗୋସ୍ଵାମୀପ୍ରଭୂଙ୍କର 
ଅନନ୍ୟସାଧାରଣ କୃପାର ପରିଚୟ ପାଇ ଅଶ୍ରୁବର୍ଷଣ କରିବାକୁ 
ଲାଗିଲେ। ଗୋସ୍ଵାମୀପ୍ରଭୁଙ୍କର ନିର୍ଦ୍ଦେଶ ଅନୁସାରେ ପୂଜା ଓ 
ଭଜନ କରୁ କରୁ ତାଙ୍କ ପ୍ରାଣରେ ପୂର୍ବ ଦୁଷ୍ମତି ପାଇଁ ଏପରି 
ଅନୁତାପ ଆସିଲା ଯେ ସେ ଯେଉଁମାନଙ୍କର ଅନିଷ୍ଟ ସାଧନ 
କରିଥୁଲେ ପ୍ରତ୍ୟେକଙ୍କ ପାଦତଳେ ପଡ଼ି କ୍ଷମା ଭିକ୍ଷା କଲେ । 


ସମୟରେ କର୍ମ୍ମତ୍ୟାଗ କରିବା ପରେ ଚନ୍ଦ୍ରକାନ୍ତବାଚୁ 
ସେହି ପଦଟିହ୍ନଯୁକ୍ତ ବେଦୀକୁ ତାଡ଼ି ଆଣି ଶ୍ରୀଯୁକ୍ତ ଗୋରାଗାନ୍ଦ 
ଦାସଙ୍କର ବରିଶାଲ ଗୃହରେ କିଛିକାଳ ପାଇଁ ସ୍ତ୍ରାପନ କଲେ। 
କିଛିକାଳ ପରେ ଶ୍ରୀ ଯୋଗଜୀବନ ଗୋସ୍ଵାମୀ ମହାଶୟ ସେହି 


୬୦୬ 


ପଦଚିହ୍ନ ଗେଣ୍ଡାରିୟା ଆଶ୍ରମରେ ସ୍ଫ୍ରାପନ କରିବାକୁ ଇଚ୍ଛାପ୍ରକାଶ 
କରିବାରୁ ଚନ୍ଦ୍ରକାନ୍ତ ବାବୁ ସେଥ୍ବରେ ସମ୍ମତ ହେଲେ ନାହିଁ। 
ଏହି ସମୟରେ ଯୋଗଜୀବନ ମହାଶୟ କହିଥୁଲେ- 
“ ଗୋସାଇଁ ପୁରୀରେ କହିଥିଲେ ଯେ ଯତ୍ନ କରି ରଖୁଲେ ଏହି 
ଚରଣ ଚିହ୍ନ ଗୌରାଙ୍ଗ ମହାପ୍ରଭୁଙ୍କ ପଦଚିହ୍ନ ପରି ଭବିଷ୍ୟତରେ 
ପୂଜିତ ହେବ।” ପରେ ଚନ୍ଦ୍ରକାନ୍ତବାବୁ ଏହି ପଦଚିହ୍ନଯୁକ୍ତ 
ବେଦୀ ଗୋରାଗନ୍ଦବାବୁଙ୍କ ଗ୍ପହରୁ ନିଜ ଗହକୁ ଅଣାଇ ପୂଜା 
କରୁଥାନ୍ତି। କିଛି କାଳ ପରେ ସେ ତାଙ୍କର ଭ୍ରାତୁଷ୍ପୁତ୍ରୀଙ୍କୁ ପୂଜାର 
ଭାର ଅର୍ପଣ କରି ପୁରୀ ସମାଧ୍ଵ ଆଶ୍ରମରେ ବାସ କରିବାକୁ 
ଲାଗିଲେ। ସେତେବେଳେ ସମାଧୁ ଆଶ୍ରମତ୍ତ ସେବାୟତ 
ଶ୍ରୀଯୁକ୍ତ ମଚିଲାଲ ଗଙ୍ଗୋପାଧ୍ୟାୟ ଓ ଅନ୍ୟ କେତେକଙ୍କ 
ଇଚ୍ଛାବଶତଃ ଏହି ପଦଚିହ୍ନ ଆଶ୍ରମରେ ରଖୁତ ହେବାର ସିଦ୍ଧାନ୍ତ 
ହୁଏ। ଚନ୍ଦ୍ରକାନ୍ତବାବୁଙ୍କର ଭାତୃକନ୍ଯା` ଜଣାଇଲେ ଯେ ତାଙ୍କ 
ଗ୍ପହଦାହବଶତଃ ଜ୍ଵଳନ୍ତ କାଷ୍ଠ ଓ ବଂଶଖଣ୍ଡ ସେହି ବେଦୀ 
ଉପରେ ପତିତ ହୋଇ ପଦଚିହ୍ନର ସିମେଣ୍ଟ ପଲସ୍ତରା ଫାଟି 
ଚୂର୍ଢିଭୂତ ହୋଇଯିବାରୁ ପଦଚିହ୍ନର ସତ୍ତା ରହିଲା ନାହି । 
ଗୋସ୍ଵାମୀପ୍ରଭୁଙ୍କ ଗଣ ଚିରକାଳ ପାଇଁ ଏକ ଅମୁଲ୍ୟ ରତ୍ନରୁ 
ବଞ୍ଚିତ ହେଲେ। ଗୋସାଇଁଜୀ, ଏସବୁ ତୁମରି ଇଚ୍ଛା। ତୁମରି 
ଇଚ୍ଛା ହିଁ ପୂର୍ଣ୍ଣ ହେଉ ! 

୧୩୦ ୫ ସାଲ ଫାଲଗୁନ ୩ଦିନ (୧୮୯ ୯ ମସିହା 
ଫେବୃୟାରୀ ୧୪ ତାରିଖ) ବସନ୍ତ ପଞ୍ଚମୀ। ଗୋସ୍ବଵାମୀପ୍ରଭୁ 
ପ୍ରାତଃକୃତ୍ୟ ସମାପନ କରି ପୂଜାରେ ବସିଲେ। ସମସ୍ତ 
ଠାକୁରଙ୍କୁ ନାନା ପୁଷ୍ପରେ ସଜାଇ, ଅବିର ପ୍ରଦାନ ପୂର୍ବକ 
ସମସ୍ତଙ୍କୁ ବ୍ଯଜନ ଦେଲେ। ପରେ ଶ୍ରୀକୃଷ୍ଣଙ୍କ ମୂର୍ଭି ଓ 
ଗ୍ରନ୍ଦୁମାନଙ୍କୁ ପୁଷ୍ପ ଚନ୍ଦନ ଓ ତୁଳସୀ ପ୍ରଦାନ କରି ତୁଳସୀବୃକ୍ଷକୁ 
ମଧ୍ଯ ସଜାଇ ନିଜ ଆସନରେ, ବକ୍ଷରେ ଓ ଜଟାରେ ଅବିର 
ପ୍ରଦାନ କଲେ। ତପ୍ପରେ ଗଂ ପାନ କରି ମନ୍ଦିରକୁ ଗମନ 
କଲେ। ପଥରେ ଅର୍ଥ ଓ ବସ୍ତ୍ରଦାନର ସ୍ରୋତ ଚାଲିଥାଏ। 
ମନ୍ଦିରରେ ମଧ୍ଯ ସେହିପରି ଦାନଲୀଳା । ତତ୍‌ପରେ ଆଶ୍ରମକୁ 
ଆସି ବାନରବଧ ନିବାରଣଲାଗି ଜଗନ୍ନାଥବଲ୍ଲଭ ମଠର 
ମହାବୀରଙ୍କ ନିକଟରେ ମାନସିକ ପୂଜା ଦର୍ଶନ କରିବାକୁ 
ବାହାରିଲେ। ସେଠାରେ ସେ ପ୍ରକାଶ କଲେ ଯେ ସେ 
ଯେଉଁଦିନ ଏହି ପୂଜା ମାନସିକ କଲେ ତାହାର ପରଦିନ 


ଶ୍ରୀ ବିଜୟକୃଷ୍ଣ ଚରିତ 


ବାନରବଧ ବନ୍ଦ ହୋଇଗଲା। ଏହା ପୂର୍ବରୁ ଦିନେ ଶ୍ରୀମନ୍ଦିରରେ 
କହିଲେ ଯେ ସେ ଜଗନ୍ନାଥଙ୍କୁ କହିଥିଲେଂଯଦି ବାନରବଧ 
ଓ ମନ୍ଦିରର ପ୍ରାଚୀରରେ ପାଇଖାନା ନିର୍ମାଣ ବନ୍ଦ ନ ହୁଏ 
ତେବେ ସେ ତାଙ୍କୁ ଦେଖୁବାକୁ ଯିବେ ନାହିଁ। ଏହାର ଅଳ୍ପଦିନ 
ପରେ ସବୁ ବନ୍ଦ ହୋଇଗଲା। 


କିଛି ଦିନ ପରେ ଦିନେ ଅପରାହ୍ନରେ ପଣ୍ଡା ହରେକୃଷ୍ଣ 
ଖୂଣ୍ତଆଙ୍କର ସାନଭାଇ କେତେକ ଆମ୍ମୀୟଙ୍କ ସହିତ 
ଗୋସ୍ଵାମୀପ୍ରଭୂଙ୍କ ନିକଟରେ ଶ୍ରୀପଞ୍ଚମୀ ଗାନ କରି ବାକୁ 
ଆସିଲେ। ସଙ୍ଗରେ ସେମାନଙ୍କର ଗୁରୁ ମହାଶୟ ଥୁଲେ। 
ସେମାନଙ୍କ ଗଳାରେ ତିନି ଗ୍ବରିସରିଆ ସ୍ବର୍ଣ୍ଁହାର, କର୍ଣ୍ତରେ 
କୁଣ୍ଡଳ ଓ ମସ୍ତକରେ ଚୁଟି ବନ୍ଧାଥାଏ । ସେମାନେ ଜଗନ୍ନାଥ, 
ମହାଦେବ ଓ ଗଣେଶ ପ୍ରଭୃତିଙ୍କର ବନ୍ଦନା ଗାନ କଲେ। 
ଗୋସ୍ଵାମୀପ୍ରଭୁ ପ୍ରୀତ ହୋଇ କହିଲେ, “ ଏପରି ଶ୍ରୀପଞ୍ଚମୀ 
ଗାନ ଆମ ଦେଶରୁ ଉଠିଗଲାଣି। ଏମାନଙ୍କୁ ଇଂରେଜି 
ପଢ଼ାଇଲେ ଅର୍ଥ ଉପାର୍ଜନ କରିପାରିବେ; କିନ୍ତୁ ଦେଶୀୟ 
ଭାବରେ ଏପରି ଶିକ୍ଷାରେ ସୁଖୀ ହୋଇପାରି ବେ। 
ଶିଶୁକାଳରେ ଯେଉଁସବୁ ଛାପ ହୃଦୟରେ ପଡ଼େ, ତାହା 
ପ୍ରାୟ ଉଠେ ନାହିଁ। ଏହିସବୁ ଶିକ୍ଷାରେ ବିଶେଷ ଉପକାର 
ହେବ; ଏହା ସମସ୍ତ ଜୀବନ କାର୍ଯ୍ୟ କରିବ।” ସେ ସେହି 
ବାଳକମାନଙ୍କୁ ପାଞ୍ଚ ଟଙ୍କା ପ୍ରଦାନ କଲେ। 


ମାଘ ଶୁକ୍ଳ ସପ୍ତମୀ, ଅଦ୍ଵୈତ ପ୍ରଭୁଙ୍କର ଆବିର୍ଭାବ ତିଥୁ। 
ଗୋସ୍ବାମୀପ୍ରଭୂ ପ୍ରତ୍ୟୁଷର ପ୍ରାତଃକୃତ୍ୟଯ ସମାପନ କରି 
ପ୍ରାତଃକୀର୍ଭତନ ପରେ “ ପଦକଳ୍ପତରୁ 'ରୁ ଅଦ୍ଵୈତପ୍ରଭୁଙ୍କ ଆବିର୍ଭାବ 
ପଦ ଗାନ କରିବା ପାଇଁ ବିଧୁବାବୁ ପ୍ରଭୃତିଙ୍କୁ ନିର୍ଦ୍ଦେଶ ଦେଲେ। 
ଜଗନ୍ନାଥବଲ୍ଲଭ ମଠରୁ ବାବାଜୀମାନେ ଆସି କୀର୍ତନରେ 
ଯୋଗଦାନ କଲେ। ଗୋସ୍ଵାମୀପ୍ରଭୂ ନୃତ୍ଯାରମ୍ଭ କଲେ। 
ଗୋଟାଏ ପ୍ରବଳ ଭାବତରଙ୍ଗ ପ୍ରବାହିତ ହେବାକୁ ଲାଗିଲା। 
ଅନେକ ସମୟ ପରେ ସେ ନୃତ୍ୟ ସମ୍ବରଣ କରି ଆସନରେ 
ଉପବିଷ୍ଟ ହେଲେ। ଏହି ସମୟରେ ରୁଦ୍ରାକ୍ଷବିଭୂଷିତ ଜଣେ 
ବ୍ରହ୍ମଚାରୀ ଡମ୍ବରୁବାଦନପୂର୍ବକ ଆସି କୀରଉ୍ଭରନରେ ନୃତ୍ୟ 
କରିବାକୁ ଲାଗିଲେ। ସେ ବାରମ୍ବାର ଗୋସ୍ଵାମୀପ୍ରଭୁଙ୍କୁ ପ୍ରଣାମ 
କରି କଟୀଦେଶ ବେଷ୍ଟନ କରି ଆଦର କଲେ, ଯେପରି ତାଙ୍କର 
କେତେକାଳର ପରିଚିତ ବନ୍ଧୁ, ପରେ ସେ ଦ୍ଵାରଦେଶକୂ ଯାଇ 


ଶ୍ରୀକ୍ଷେତ୍ର ଅବସ୍ତ୍ରାନ ଓ ଲୀଳା ସମ୍ବରଣ 


ଅଦୃଶ୍ୟ ହୋଇଗଲେ। ଗୋସ୍ଵାମୀପ୍ରଭୂ କହିଲେ, “ଏ 
ଭୁବନେଶ୍ବର ମହାଦେବ; ଏହି ବେଶରେ ଆସିଥଲେ। ” 


ତତ୍‌ପରେ ଚା ପାନ କରି ଗୋସ୍ଵାମୀପ୍ରଭୁ ମନ୍ଦିର 
ସମ୍ମୁଖସ୍ତ ମଙ୍ଗୁମଠରେ ପୂର୍ବ ଘୋଷଣା ଅନୁସାରେ ବସ୍ତ୍ରଦାନ 
କରିବାକୁ ବାହାରିଲେ । ଦୀନଦୁଃଖୀଙ୍କ ମଧ୍ଯରେ ବସ୍ତ୍ର ବିତରଣ 
କରିବା ବହୁ ଆୟାସସାଧ୍ଯ। ନାନା ସତର୍କତା ଅବଲମ୍ବନପୂର୍ବକ 
ପ୍ରାୟ ଛଅଶହ ଟଙ୍କାର ବସ୍ତ୍ରଦାନ ହେଲା। ତତ୍‌ପରେ 
ଗୋସ୍ଵାମୀପ୍ରଭୁ ଆଶ୍ରମଙ୍କୂ ପ୍ରତ୍ୟାବର୍ତନ କରି ହରିଦାସ ଠାକୁରଙ୍କ 
ମଠସ୍ଫ ଶ୍ରୀ ଅଦ୍ବୈତ ପ୍ରଭୁଙ୍କ ବିଗ୍ରହ ପାଇଁ ଧୋତି ଚାଦର 
ପଠାଇଲେ। ଜଗନ୍ନାଥବଲ୍ଲଭ ମଠର ବାବାଜୀମାନଙ୍କ ପାଇଁ 
ମହାପ୍ରସାଦ ପଠାଗଲା। ସନ୍ଧ୍ୟା ସମୟରେ ପୁନର୍ବାର ସଂକୀର୍ତନ 
ହେଲା। ମଠର ବାବାଜୀମାନେ ଯୋଗଦାନ କଲେ। ଗୌରାଙ୍ଗ 
ମହାପ୍ରଭୁଙ୍କର ଆରତି ଗାନ ହେଲା। କୀର୍ତନରେ ଗୋସ୍ଵାମୀପ୍ରଭୁ 
ଓ କେତେକ ଶିଷ୍ୟ ନୃତ୍ୟ କରିବାକୁ ଲାଗିଲେ । ଏହି ସମୟରେ 
ଜଣେ ସନ୍ନ୍ୟାସୀ. କୀର୍ତନ ରେ ଯୋଗଦାନ କରି ଗୋସ୍ଵାମୀପ୍ରଭୁ 
ଓ ଶ୍ରୀଧରବାବୁଙ୍କ ହସ୍ତ ଧାରଣ କରି ବହୁତ ନୃତ୍ଯ କଲେ । 
ପରେ ତାଙ୍କର ପରିଚୟ ଦେଇ ସେ କହିଲେ ଯେ ସେ କେବଳ 
ଦୁଗ୍ଧ ପାନ କରି ଲୋକନାଥଙ୍କ ଠାରେ ଥାଆନ୍ତି । ଗୋସ୍ଵାମୀପ୍ରଭୁ 
କହିଲେ ଯେ ସେ ସ୍ଵୟଂ ଲୋକନାଥ, ସନ୍ନ୍ୟାସୀ ବେଶରେ 
ଆସିଥିଲେ। 


ଦିନେ ଜଗନ୍ନାଥଙ୍କର ସୁପକାରମାନେ ଗଣ୍ଡଗୋଳ କରି 
ପାକ ନ କରିବାରୁ ସମସ୍ତ ଦିନ ଜଗନ୍ନାଥଙ୍କର ଭୋଗ ବନ୍ଦ 
ହୋଇଗଲା। କେ ତୋଟି ଅନ୍ନସତ୍ରରେ ପ୍ରଦତ୍ତ ମହାପ୍ରସାଦ 
ଉପରେ ନିର୍ଭର କରୁଥୁବା ଶତ ଶତ ଭିକ୍ଷୁକ କ୍ଷୁଧାର୍ଇ ହୋଇ 
ରହିଲେ। ସନ୍ଧ୍ୟା ପୂର୍ବରୁ ଜଣେ କ୍ଷୁଧାର୍ଭ ଭିକ୍ଷୁକ ଗୋସ୍ଵାମୀପ୍ରଭୁଙ୍କ 
ଆଶ୍ରମ ନିକଟରେ ଭିକ୍ଷା ପାଇଁ ଚିତ୍କାର କଲା। ତାହା ଆଶ୍ରମସ୍ଥ 
କାହାରି କର୍ଣ୍ଟଗୋଚର ହେଲା ନାହିଁ। ଗୋସ୍ଵାମୀପ୍ରଭୁ ଧ୍ଯାନସ୍ପ 
ଥୁଲେ, ହଠାତ୍‌ ଚମକି ଉଠି ଚିତ୍କାର କଲେ, “ କିଏ କେଉଁଠି 
ଅଛ, ଶୀଘ୍ର ଯାଇ ଭିକ୍ଷୁକକୂ ଅନ୍ନ ଦିଅ।” ଏହା ଶୁଣି 
ଗୋସ୍ଵାମୀପ୍ରଭୁଙ୍କ ସେବକଗଣ ତାଙ୍କ ନିକଟରେ ଉପସ୍ଥିତ 
ହେବାରୁ ସେ ଅଶ୍ରବର୍ଷଣ କରି କହିଲେ, “ ଆଜି 
ଜଗନ୍ନାଥଦେବ ଖୁତ୍‌ପୀଡ଼ିତ ହୋଇ ଦ୍ଵାରେ ଦ୍ଵାରେ ଭିକ୍ଷା 
କରୁଛନ୍ତି। ସେ ନିଜେ କ୍ଷୁଧାପିପାସାର ଅତୀତ ହେଲେ ସୁଦ୍ଧା 


୬୦୭ 


ଭକ୍ତ ଓ ଭିକ୍ଷୁକମାନଙ୍କର କ୍ଷୁଧା ତାଙ୍କୁ ବାଧୁଛି।” କିନ୍ତୁ କେହି 
ସେହି ଭିକ୍ଷୁକଙ୍କ ସନ୍ଧାନ ପାଇଲେ ନାହିଁ । ସନ୍ଧ୍ୟାବେଳକୁ 
ଗୋଳମାଳ ମେଣ୍ଟ ଯିବାରୁ ଜଗନ୍ନାଥଙ୍କର ଭୋଗ ହେଲା। 
ଏହି ସମ୍ବାଦ ପାଇ ଗୋସ୍ଵାମୀପ୍ରଭୁ ଶାନ୍ତିଲାଭ କଲେ । 


ସମୁଦ୍ରକୂଳବାସୀ ନୋଳିଆମାନଙ୍କୁ ଗୋସ୍ଵାମୀପ୍ରଭୁ 
ଅତ୍ୟନ୍ତ ପ୍ରୀତିଚକ୍ଷୁରେ ଦେଖୁଥୁଲେଥ, କାରଣ ସେମାନଙ୍କର 
ପୂର୍ବପୁରୁଷ ମହାପ୍ରଭୁଙ୍କୁ ସମୁଦ୍ରରୁ ଜାଲରେ ଉଠାଇଥଲେ । ଜଣେ 
ନୋଳିଆକୁ ସମ୍ମୁଖରେ ଦେଖୁ ତାକୁ ତାଂର ନାମ ପଚାରିବାରୁ 
ସେ କହିଲା, “ କୃଷମ୍‌ ” | ଗୋସ୍ବାମୀପ୍ରଭୁ କହିଲେ, “ ଦେଖ, 
ଏମାନଙ୍କ ଭିତରେ ଏ ପର୍ଯ୍ୟନ୍ତ ମହାପ୍ରଭୁଙ୍କର ପ୍ରଭାବ 
ବିଦ୍ୟମାନ ଅଛି, ତେଣୁ ଏହାର ଏପରି ନାମ ହୋଇଛି । ” 
ସେ ପୁଣି ସେ ନୋଳିଆକୁ ପଚାରିଲେ, ସମୁଦ୍ରରୁ ଜାଲରେ 
ମାଛ ଧରିବା ବେଳେ ସେମାନଙ୍କ ମୁଣ୍ଡ ଓଦା ହୋଇଯାଏ କି 
ନାହିଁ। ସେ ଉତ୍ତର କଲା ଯେ ସେମାନେ ଏକପ୍ରକାର ଟୋପି 
ବ୍ୟବହାର କରନ୍ତି । ଗୋସ୍ଵାମୀପ୍ରଭୁ ସେହିପରି ଗୋଟିଏ ଟୋପି 
ଚାହିଁବାରୁ କୃଷ୍ଣମ୍‌ କିଛି ଦିନ ପରେ ଗୋଟିଏ ଟୋପି ଆଣି 
ଆଶ୍ରମରେ ଗୋସ୍ଵାମୀପ୍ରଭୁଙ୍କୁ ପିନ୍ଧାଇ ଦେଲା । ଗୋସ୍ଵାମୀପ୍ରଭୁ 
ତାଙ୍କୁ ତିନି ଟଙ୍କା ଦେଇ ବିଦାୟ କଲେ। 


ପୁରୀ ଆଶ୍ରମରେ ପ୍ରତ୍ୟହ ଚା କରିବା ଓ ତାହା ସମସ୍ତଙ୍କୁ 
ବଣ୍ଟନ କରିବାର ଭାର ସରଳନାଥବାବୁଙ୍କ ଉପରେ ଥାଏ । 
ସେ କାର୍ଯ୍ୟାନ୍ତରରେ ଅନ୍ୟତ୍ର ଚାଲିଗଲେ ଅନ୍ୟମାନେ ସେ 
କାର୍ଯ୍ୟ କରନ୍ତି, କିନ୍ଧୁ ସେମାନେ ପରିବେଷଣରେ ତାରତମ୍ୟ 
କରିବାରୁ ସେ ବିଷୟରେ ଶିଷ୍ୟମାନଙ୍କ ମଧ୍ଯରେ ଆଲୋଚନା 
ହୁଏ। ଏହା ଗୋସ୍ଵାମୀପ୍ରଭୁଙ୍କର ଶ୍ରୁତିଗୋଚର ହେବାରୁ ସେ 
ସରଳନାଥଠ- ବାବୁଙ୍କୁ କହିଲେ, “ କାଲିଠାରୁ ତୁମେ ଚା' କରି 
ସମସ୍ତଙ୍କୁ ଦେଇ ଯେଉଁଆଡ଼େ ଯିବ। ଖାଦ୍ୟ ପଦାର୍ଥ ସମସ୍ତଙ୍କୁ 
ସମାନ ଭାବରେ ଦେବା ବିଧେୟ | ଯେଉଁ ମା ନେ 
ଲୋଭବଶତଃ ନିଜ ପାଇଁ ବେଶୀ ରଖନ୍ତି ସେମାନଙ୍କର 
ଧର୍ମ୍ନ କର୍ମ୍ନ କିଛି ହୁଏ ନାହିଁ।” 

ଦିନେ ଯୋଗଜୀବନବାବୁ ଗୋସ୍ଵାମୀପ୍ରଭୁଙ୍କୁ କହିଲେ, 
“ ମନ୍ଦିରରେ ଉକ୍କୃଷ୍ଟ ମିଷ୍ଟାନ୍ନ ପ୍ରସାଦ ମିଳୁଛି, ତୁମ ପାଇଁ 
ଆଣିବି ?” ସେ ଉତ୍ତର ଦେଲେ, “ ଯଦି ମେହେନ୍ତର ପର୍ଯ୍ୟନ୍ତ 


୬୦୮ 


ସମସ୍ତଙ୍କୁ ଦେଇପାରିବ ତେବେ ଆଣିପାର। କେବଳ ମୋ 
ପାଇଁ ଆଣିଲେ ମୁଁ ଖାଇବି ନାହି। ” କଲିକତାରୁ ପୁରୀ ପର୍ଯ୍ୟନ୍ତ 
ଗୋସ୍ଵାମୀପ୍ରଭୁ ଯେତେ ମେହେନ୍ତର ନିଯୁକ୍ତ କରିଛନ୍ତି ସେମାନେ 
ବେତନ ବ୍ଯତୀତ ଏପରି ପାରଶ ପାଆନ୍ତି ଯେ ତହିଁରେ 
ସେମାନଙ୍କର ସପରିବାର ସ୍ଵଚ୍ଛନ୍ଦରେ ଭୋଜନ ନିର୍ବାହ ହୁଏ। 


ଦିନେ ଗୋସ୍ଵାମୀପ୍ରଭୁ ବାଗ୍‌ଚୀ ମହାଶୟଙ୍କୁ କହିଲେ, 
“ ଦୁଇଟି କାର୍ଯ୍ୟରେ ଗୁରୁତ୍ତର ଅପରାଧ ହୁଏ | ଯେଉଁଠାରେ 
ଯୁଗ ଯୁଗ ଧରି କୌଣସି ଦେବପ୍ରତିମା ପ୍ରତିଷ୍ଠିତ ହୁଅନ୍ତି 
ସେଠାରେ ନୂତନ କରି ତାହା ପ୍ରତିଷ୍ଠା କଲେ ଅପରାଧ 
ହୁଏ। ଏପରି କରିବାର ହେତୁ କେବଳ ସ୍ବାର୍ଥ ଓ ପ୍ରତିଷ୍ଠା, 
ଦ୍ବିଚୀୟ ଅପରାଧ-ବ୍ରାହ୍ମଣେତ୍ତର ହୋଇ ବ୍ରାହ୍ମଣଙ୍କୁ ଶିଷ୍ଯ 
କରିବା। ଏହି ଦୁଇଟି ଅତ୍ଯନ୍ତ ଗର୍ହିତ କାର୍ଯ୍ୟଯ। ଶ୍ରୀମନ୍‌ 
ମହାପ୍ରଭୁଙ୍କ ସମୟରେ ବ୍ରାହ୍ମଣେଭର ଜାତି କେବେହେଲେ 
ଶିଷ୍ୟ କରି ନାହାନ୍ତି । ତାଙ୍କର ଅପ୍ରକଟ ପରେ ମଧ୍ଯ କେତେକାଳ 
ଏହାର ବ୍ୟତିକ୍ରମ ହୋଇନାହିଁ । ନରୋତ୍ତମ ଠାକୁରଙ୍କ 
ସମସାମୟିକ କେତେକ ବ୍ରାହ୍ମଣେଉ୍ତର ଜାତି, ବୈଦ୍ଯ, କାୟସ୍ଥ, 
ଏପରିକି ପରେ ଶୁଦ୍ର, ଚଣ୍ଡାଳ ପ୍ରଭୃତି ଏହି କାର୍ଯ୍ୟରେ ପ୍ରବୃତ୍ 
ହେଲେ। ଏହା ଶାସ୍ତ୍ରବିରୁଦ୍ଧ ଗର୍ହିତ କାର୍ଯ୍ୟ।” ସେ ଆହୁରି 
ମଧ୍ଯ କହିଛନ୍ତି ଯେ ଅନୁରାଗ ମାର୍ଗର କଥା ସ୍ବତନ୍ତ୍ର। 


ଦିନେ ଗୋସ୍ଵାମୀପ୍ରଭୁ କହିଲେ, “ ଜଗନ୍ନାଥଦେବଙ୍କ 
ମନ୍ଦିର ଯେଉଁ ପାହାଡ଼ ଉପରେ ଅବସ୍ଥିତ ତାକୁ ନୀଳାଚଳ 
କହନ୍ତି । ବର୍ଭମାନର ନୀଳାଚଳର ପ୍ରାୟ ତିନି ଭାଗ ମାଟିତଳକୁ 
ବସି ଯାଇଛି । ବର୍ତମାନ ମନ୍ଦିର ତାହା ଉପରେ ନିମ୍ମିତ ହୋଇଛି। 
ଏହି ସ୍ଥାନରୁ ସମୁଦ୍ରତୀର ପର୍ଯ୍ୟନ୍ତ ଏକ ସୁଡ଼ଙ୍ଗ ଥିଲା। ତାହା 
ବନ୍ଦ ହୋଇ ଯାଇଚି। ଏହି ମନ୍ଦିରର ଚାରିଆଡ଼େ ଅନେକ 
ମନ୍ଦିର ପୂଥ୍ବୀଗର୍ଭଗତ ହୋଇଯାଇଛି । ସେଗୁଡ଼ିକର ଉଦ୍ଧାରସାଧନ 
ବହୁ ବ୍ୟୟସାପେକ୍ଷ ।” ସେ ଶ୍ଵେତଗଙ୍ଗା ଦର୍ଶନ କରି କହିଲେ, 
“ ଏହାର ଉତ୍ତର ଓ ପଶ୍ଚିମରେ ଯେତେ ଘରବାଡ଼ି ଅଛି ତାହା 
ପୂର୍ବେ ନଥୁଲା। ମନ୍ଦିର ନିକଟସ୍ଫ୍‌ ପ୍ରାୟ ସମସ୍ତ ସ୍ତ୍ରାନ ଶ୍ଵେତଗଙ୍ଗା 
ଥିଲା। ସେତେବେଳେ ମହାପ୍ରଭୁ ଏହି ଶ୍ଵେତଗଙ୍ଗାରେ ପାଦ 
ପ୍ରକ୍ଷାଳନ କରି ମନ୍ଦିରକୁ ଯାଉଥିଲେ । ” 


ନାନା ପର୍ବ ଉପଲକ୍ଷରେ ଜଗନ୍ନାଥଦେବଙ୍କର ନାନା 
ବେଶ ହୋଇଥାଏ। ମାଘ ଶୁକ୍ଲ ଦ୍ବିତୀୟାରେ ପଦ୍ନବେଶ ହୁଏ। 


ଶ୍ରୀ ବିଜୟକୃଷ୍ଣ ଚରିତ 


ଏହି ବେଶ ଦର୍ଶନ କରିବାକୁ ଗୋସ୍ଵାମୀପ୍ରଭୁ ଗମନ କଲେ । 
ମନ୍ଦିର ମଧ୍ୟରେ ପ୍ରବେଶପୂର୍ବକ ସେ ଭାବାବେଶରେ 
ଜଗନ୍ନାଥଙ୍କ ବିରାଟ ରୂପର ବର୍ଣ୍ଣନା କରି କହିଲେ, 
“ ଆକାଶବ୍ୟାପୀ ଜଗନ୍ନାଥଦେବ ବିରାଜିତ | ତାଙ୍କର ଶ୍ରୀଅଙ୍ଗ 
କାନ୍ତିରେ ବିଶ୍ଵବ୍ରହ୍ମାଣ୍ଡ ବିଭାସିତ। ଚନ୍ଦ୍ର ସୂର୍ଯ୍ୟଙ୍କର ଜ୍ୟୋତି 
ଏହା ନିକଟରେ ନଗଣ୍ୟ। ଦେବ, ଦାନବ, ଯକ୍ଷ, କିନ୍ନର, 
ପର୍ବତ, ସମୁଦ୍ର, ସ୍ରାବର, ଜଙ୍ଗମ, ନଦ, ନଦୀ- ସମସ୍ତ ତାଙ୍କ 
ମଧ୍ଯରେ ଦେଖାଯାଉଛି । ତେତ୍ରରଶ କୋଟି ଦେବତା, 
ଲକ୍ଷଶାଳଗ୍ରାମ ନିର୍ମିତ ଜଗନ୍ନାଥଦେବଙ୍କର ସିଂହାସନ 
ମସ୍ତକରେ ଧାରଣ କରି ଅବସ୍ଫରାନ କରୁଛନ୍ତି; ଆଉ ବ୍ରହ୍ମା, ବିଷ୍ଣୁ, 
ମହେଶ୍ଵର କର ଯୋଡ଼ି ତାଙ୍କର ସ୍ତୂତି ଗାନ କରୁ ଛନ୍ତି । 
ମଣିକୋଷ୍ଠାର ଗୋଟିଏ ପରମାଣୁ ସୁଦ୍ଧା ଜଡ଼ୀୟ ନୁହେଁ, ସମସ୍ତ 
ଚୈତନ୍ଯମୟ। ଲୋକେ କିପରି ଏ ସ୍ଫାନରେ ପଦାର୍ପଣ 
କରନ୍ତି ? ଜୟଜଗନ୍ନାଥ, ଜୟଜଗନ୍ନାଥ, ତୁମେ ଧନ୍ଯ, ତୁମେ 
ଧନ୍ୟ, ” ଏହା କହି ସେ ସାଷ୍ଟାଙ୍ଗ ପ୍ରଣିପାତ କଲେ। ଉପସ୍ଥିତ 
ଜନତା ତାଙ୍କର ଏପରି ଭାବ ସନ୍ଦର୍ଶନ କରି ଆନନ୍ଦାଶ୍ର ବିସର୍ଜନ 
କରିବାକୁ ଲାଗିଲେ। ସେହିଦିନ ଠାରୁ ଗୋସ୍ଵାମୀପ୍ରଭୁ ଆଉ 
ମଣିକୋଷ୍ଠା ମଧ୍ଯକୁ ଗମନ କରି ନାହାନ୍ତି । 


ଏହିପରି ଆବେଶରେ ଗୋସ୍ବାମୀପ୍ରଭୁ ମନ୍ଦିରରୁ ବହିର୍ଗତ 
ହୋଇ ଶେଷ ପାବହଚ୍ଛରେ ମୁକ୍ତିମଣ୍ଡପର ସମ୍ମୁଖରେ ବସିପଡ଼ିଲେ | 
ପଣ୍ଡା, ପଢ଼ିଆରୀ, ଛଡ଼ିଦାର, ଭିକ୍ଷୁକ, ବ୍ରାହ୍ମଣ ପ୍ରଭୃତି ତାଙ୍କ 
ଚତୁଙ୍ଦିଗରେ ରୁଣ୍ଡ ହୋଇ ଅର୍ଥ ପ୍ରାର୍ଥନା କଲେ । ସେ ସମସ୍ତଙ୍କ 
ପ୍ରାର୍ଥନା ପୂରଣ କଲେ। ଆଶ୍ରମକୁ ପ୍ରତ୍ୟାବର୍ଭନ କରି ସେ 
କହିଲେ, “ ଶ୍ରୀଜଗନ୍ନାଥଦେବ ଆଜି ଗୋବିନ୍ଦଜୀ ହୋଇ 
ଗୋପବାଳକମାନଙ୍କ ସହିତ ଗୋଚାରଣ କରୁଛିନନ୍ତି। ପୁଣି କିଛି 
ସମୟ ପରେ ସେ ରାଜରାଜେଶ୍ବର ହୋଇ ଯେ ଯାହା ଚାହୁଁଆଥାନ୍ତି 
ତାହା ତାଙ୍କୁ ଦାନ କରୁଛନ୍ତି, ଦେଖୁଲି। ସେ ହସି ହସି ସ୍ତଷ୍ଟ 
ଭାବରେ କହିଲେ, “ ଆଜି ଯେ ଯାହା ଚାହିଁବ, ଯେତେ ପାରୁ 
ଦେ।” ମୁଁ ତାଙ୍କର ଆଦେଶ ପ୍ରତିପାଳନ କରୁଛି ମାତ୍ର।” ଏହି 
ଦିନଠାରୁ ଗୋସ୍ଵାମୀପ୍ରଭୁଙ୍କର ଅଦ୍ଭୁତ ଦାନର ଅବାରିତ ସ୍ରୋତ 
ପ୍ରବାହିତ ହେବାକୁ ଲାଗିଲା । 


୧ ୬୭୩୩ ୨ 


ଏହି ଘଟଣାର କିଛିଦିନ ପରେ ଜଗନ୍ନାଥଦେବଙ୍କର 
ଲଲାଟସଂଲଗ୍ନ ସ୍ଵର୍ଣ୍ରାଳଙ୍କାର କେତେକାଂଶ କେହି ଦୁର୍ବୃତ୍ତ ତାଡ଼ି 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ନେଇଗଲା। ଏହି ସମ୍ବାଦରେ ଗୋସ୍ଵାମୀପ୍ରଭୁ ଏପରି ବ୍ୟଥ୍ୁତ 
ହେଲେ, ଯେପରି ନିଜ ଲଲାଟର କିୟଦଂଶ କେହି ଛିନ୍ନ 
କରିନେଇଚି। ସେ ବାଳକଙ୍କ ପରି କ୍ରନ୍ଦନ କରି କହିଲେ, 
“ ଏମାନେ ଜଗନ୍ନାଥଙ୍କ ବିଗ୍ରହକୁ ଗୋଟିଏ ଜଡ଼ ପଦାର୍ଥ ବୋଲି 
ମନେ କରୁଛନ୍ତି, ନା କ'ଣ ? ଏହା ଯେ ସଚ଼ିଦାନନ୍ଦଘନ ବିଗ୍ରହ | 
ସତ୍‌, ଚିତ୍‌ ଓ ଆନନ୍ଦ ଘନୀଭୂତ ହୋଇ ଏହି ବିଗ୍ରହ ହୋଇଛି | ” 


ଦିନେ ଜନୈକ ନୀତିପରାୟଣ ସାଧୁ ଗୋସ୍ଵାମୀପ୍ରଭୁଙ୍କୁ 
ପ୍ରଶ୍ନ କଲେ, “ ଶ୍ରୀଜଗନ୍ନାଥଦେବଙ୍କ ମନ୍ଦିରର ଗାତ୍ରରେ 
କେତେଗୁଡ଼ାଏ ଅଶ୍ଳୀଳ ଚିତ୍ର ସ୍ଥାନ ପାଇଛି କେମିତି ?” ସେ 
ଉତ୍ତର କଲେ, “ ମନ୍ଦିରର ନିର୍ମାତା କେବଳ ସାପତ୍ଯଶିଳଜ୍ଞ ନ 
ଥିଲେ, ସମ୍ପୂର୍ଣ୍ତ ଶାସ୍ତଜ୍ଞ ମଧ୍ଯ ଥିଲେ । ଶାସ୍ତରକାରଗଣ କୌଣସି 
କଥା ଛାଡ଼ି ନାହାନ୍ତି। ଜୀବପ୍ରକୃତିର ନିମ୍ନସ୍ତରରେ ଯେଉଁସବୁ 
କୁସିତ ଭାବ ଅନ୍ତରରେ ଲୁକ୍କାୟିତ ଭାବରେ ରହିଥାଏ ତାହା 
ହିଁ ଏଠାରେ ପ୍ରକାଶିତ ହୋଇଛି ମାତ୍ର। ସଂଯମ ଦ୍ଵାରା ଏହି 
ସମସ୍ତ ପ୍ରବୃଭିକୁ ଅତିକ୍ରମ କରି ଉର୍ଦ୍ବକୁ ଗତି କଲେ ଜୀବ 
କିପରି ଉଚ୍ଚାବସ୍କ୍ରା ଲାଭ କରିପାରେ ତାହା ଏହି ମନ୍ଦିରର 
ଚିତ୍ର ଶିଳ୍ପରେ ପ୍ରଦର୍ଶି ତ ହୋଇଛି । ମନ୍ଦିରର ବହି ର୍ଭ।ଗର 
ନିମ୍ନସ୍ତରରେ ମାତ୍ର ଅଶ୍ଳୀଳ ମୂରିଗୁଡ଼ିକ ସ୍ଥାନ ପାଇଛି; କିନ୍ତୁ 
ଉପରସ୍ତରରେ ସେସବୁର ସ୍ତ୍ରାନ ନାହିଁ। ସେଠାରେ କେବଳ 
“ନାନା ଦେବଦେବୀଙ୍କ ମୂରି । ତାହାର ଉପର ସ୍ତରରେ 
ଭଗବାନଙ୍କର ବିଭିନ୍ନ ଅବତାର ଓ ଲୀଳାବ୍ୟଞ୍ଜକ ମୂଇଭି । 
ସର୍ବୋପରି ଜଗନ୍ନାଥଦେବଙ୍କର ମୂ ମୂର୍ଭି । ମନ୍ଦିରର ଅଭ୍ୟନ୍ତରରେ 
କୌଣସି ଅଶ୍ଳୀଳ ମୂର୍ଭି ଦେଖୁବାକୁ ମିଳେ ନାହିଁ। ମନ୍ଦିରଟି 
ଗୋଟି ଏ ରୂପକ | ମନୁଷ୍ୟର ଦେହମଧ୍ଯସ୍କୁ ଆତ୍ମା ପରି 
ମନ୍ଦିରମଧ୍ଯସ୍ପ ତ୍ରିମୂର୍ଭି। ବହିର୍ମୁଖ ଚିତ୍ତବୃଭ୍ିକୁ ଅନ୍ତର୍ମୁଖୀ ନ କଲେ 
ମନୁଷ୍ୟ ଯେପରି ଆତ୍ମସାକ୍ଷାକାର ଲାଭ କରିପାରେ ନାହି, 
ସେହିପରି ମନ୍ଦିରର ବହିର୍ଭାଗରେ ଯେଉଁ ମାୟାଜାଲ ବିସ୍ତୃତ 
ଅଛି ତାକୁ ଅତିକ୍ରମ ନ କଲେ ମନ୍ଦିରମଧ୍ଯସ୍ଫ ବିଗ୍ରହ ଦର୍ଶନ 
ହୁଏ ନାହିଁ।” 


ଶ୍ରୀଜଗନ୍ନାଥଦେବ ପ୍ରଭୃତିଙ୍କର ଆକୃତି ଏପରି 
ଅସ୍ଵାଭାବିକ କାହିଁକି ?- ଏହି ପ୍ରଶ୍ନର ଉତ୍ତରରେ ଗୋସ୍ଵାମୀପ୍ରଭୁ 
କହିଲେ, “ ଶ୍ରୀଜଗନ୍ନାଥଦେବଙ୍କର ବିଗ୍ରହ ଅନ୍ୟାନ୍ୟ ବିଗ୍ରହଙ୍କ 
ପରି ନୁହନ୍ତି। ଏହାଙ୍କର ବିଗ୍ରହ ଗୋଟିଏ ପ୍ରଣବ (ଓ) । 


୬୦୯ 


ଜଗନ୍ନାଥଙ୍କର ମସ୍ତକଟି ଏହି ପ୍ରଣବର ବିନ୍ଦୁ ହସ୍ତ ଦୁଇଟି ଏହି 
ବିନ୍ଦୁର ତଳସ୍ଫ୍‌ ଅର୍ଵଚନ୍ଦ୍ରାକାର ରେଖା ଏବଂ ଉଦର ଉପରେ 
ଗୋଲାକାର “ଓ” ଅଙ୍କିତ ଅଛି। ଏହା ହି କାଳକ୍ରମେ 
ବର୍ତମାନର ମୁର୍ଭିରେ ପରିଣତ ହୋଇଛନ୍ତି । ସେ ଆଦି ନାମବ୍ରହ୍ମ। 
ତେଣୁ ଏହାଙ୍କୁ ନିବେଦିତ ଅନ୍ନାଦି ମହାପ୍ରସାଦ । ସେଥ୍ଵରେ 
ଜାତି, ବର୍ଣ୍ଣ ଅଥବା ଉଚିଷ୍ଟ ବିଚାର ନାହିଁ।” 


“ ନୀଳାଦ୍ରି ମହୋଦୟ ଗ୍ରନ୍ଛରେ ବ୍ରହ୍ମାଙ୍କର ସ୍ତୃତି 
ଏହିପରି :- 


ମଦୀୟସ୍ୟ ପରାର୍ଦ୍ବସ୍ୟ ପ୍ରମାଣପୁର୍ଣ୍ଣକାରିଣେ । 
ଦାରୁବ୍ରହ୍ମସ୍ବରୁପାୟ ନମୋ ଓ କାରରୂପିଣେ ॥ 


୨ ୬ ୪୬ 
ବେଦାନ୍ତ ପ୍ରତିପାଦ୍ୟସ୍କ୍ରଂ ପଣ୍ଡିତୈର୍ଞାନମଣ୍ଡିତୈଃ । 
ନୀଳାଚଳେଃସ୍କିନ୍‌ ବିମଳେ ନମଃ ପ୍ରଣବରୂପିଣେ ॥ 
ଅର୍ଥ :- ବ୍ରହ୍ମା କହିଲେ, “ ମୋର ଶେଷ ପରାର୍ବ ପ୍ରମାଣ 
କାଳ ୯ପଞ୍ଚାଶତ୍‌ ବର୍ଷ) ପୂର୍ଣ୍ଣ କରି ଯେ ଏହି ଧରାଧାମରେ 


ଲୀଳା କରିବେ, ସେହି ଦାରୁବ୍ରହ୍ମରୂପୀ ଓଁକାର ରୂପଧାରୀ, ତୁମକୁ 
ନମସ୍କାର । 


ଜ୍ଞାନମଣ୍ଡିତ ପଣ୍ଡି ତମାନଙ୍କ ଦ୍ଵାରା ତୁମେ ବେଦାନ୍ତ 
ପ୍ରତିପାଦିତ ପରମପୁରୁଷରୂପେ ସ୍ଵୀକୃତ। ତୁମେ ଏହି ପୂତ 
ନୀଳାଚଳ କ୍ଷେତ୍ରରେ ପ୍ରଣବ ରୂପରେ ବିଦ୍ୟମାନ; ତୁମକୁ 
ନମସ୍କାର | ” 


ଶ୍ରୀବଳରାମଙ୍କର ବର୍ତମାନ ମୁର୍ଭିର ମସ୍ତକଟି ସର୍ପଫଣା 
ପରି ଏବଂ ଚକ୍ଷୁ ଦୁଇଟି ଶ୍ରୀଜଗନ୍ନାଥଦେବଙ୍କ ଚକ୍ଷୁ ତୁଳନାରେ 
ସର୍ପର ଚକ୍ଷୁପରି କ୍ଷୁଦ୍ର। ସୁଭଦ୍ରା ଦେବୀଙ୍କର ପ୍ରସତୁଟିତ ପଦ୍ମ ପରି 
ମୁଖ ଖଣ୍ଡିକ ଅଛି, ତାଙ୍କର ହସ୍ତ ନାହିଁ। ତିନି ମୂର୍ଭିଙ୍କର ପାଦ 
ନାହିଁ। ଯେତେବେଳେ ଶିଳ୍ପବିଦ୍ୟା ଅତ୍ୟନ୍ତ ଉନ୍ନତ ସ୍ତରରେ 
ଥିଲା ସେତେବେଳେ ମନ୍ଦିରର ପ୍ରଧାନ ବିଗ୍ରହତ୍ରୟର ନିର୍ମ୍ନାଣରେ 
ଯେ ଅପଟୁତା ପ୍ରକାଶ ପାଇଛି ଏହା ଅସମ୍ଭବ | ସୁତରାଂ ନୀଳାଦ୍ରି 
ମହୋଦୟ ବର୍ଣିତ ମୂର୍ଚ୍ରି ଯେ ଆଦିମୂର୍ଭି ଏବଂ କାଳକ୍ରମେ ତାହାହିଁ 
ବର୍ତମାନ ମୂର୍ଜିରେ ପରିଣତ ହୋଇଛି ଏଥ୍ବରେ ସନ୍ଦେହର 
ଅବକାଶ ନାହିଁ। 


୬୧୦ 


ଶ୍ରୀଯୁକ୍ତ ମହେଶଚନ୍ଦ୍ର ଦେ ସରକାର ତାଙ୍କ ଶ୍ରୀ ଶ୍ରୀ 
ବିଜୟ ଭାଗବତରେ ଶ୍ରୀଜଗନ୍ନାଥଦେବଙ୍କ ପୁରାବୃତ୍ 
ସମ୍ବନ୍ଧରେ ଏହିପରି ଲେଖୁଛନ୍ତି : 


ପୁରୁଷୋତ୍ତମ ଧାମର ତ୍ରିମୂର୍ଭି ଅତ୍ୟନ୍ତ ଅଭୁତ। କୃଷ୍ଣ 
(ଜଗନ୍ନାଥ) ଓ ବଳରାମଙ୍କ ମଧ୍ୟସ୍ଥଳରେ ଭଗିନୀ ସୁଭଦ୍ରା 
ଦେବୀ । ସମସ୍ତଙ୍କ ଚକ୍ଷୁ ଗୋଲାକାର ଓ ବିସ୍ଫାରିତ | ହସ୍ତ ଛିନ୍ନ, 
ଦଣ୍ଡାୟମାନ ଅବସ୍ଥା। ସୁନ୍ଦର କହିଲେ ଆମେ ଯାହା ବୁଝୁ 
ତାହାର କିଛି ହି ଏହି ତିନି ବିଗ୍ରହରେ ବାହ୍ଯତଃ ଦୃଷ୍ଟ ନ 
ହେଲେ ହେଁ ଭକ୍ତଙ୍କର ପ୍ରେମାବଲୋକନରେ ହୃଦୟ ଦ୍ରବୀଭୂତ 
ହୁଏ, ନୟନମନ ମୁଗ୍ଧ ହୁଏ; ଅନନ ସୌନ୍ଦର୍ଯ୍ୟ ଫୁଟି ଉଠେ | 
ବନବାସ ସମୟରେ ଭ୍ରମଣ କାଳରେ ରାମ ଓ ଲକ୍ଷ୍ମଣଙ୍କ 
ମଧ୍ଯଭାଗରେ ସୀତାଦେବୀଙ୍କର ଅବସ୍ଥାନ କଥା ରାମାୟଣରେ 
ମିଳେ; କିନ୍ତୁ ଦୁଇଜଣ ପୁରୁଷଙ୍କ ମଧ୍ଯରେ ଜଣେ ରମଣୀର 
ଅବସ୍ଥାନ ଅନ୍ୟ କୁତ୍ରାପି ଦୃଷ୍ଟ ହୁଏ ନାହିଁ। 


ବରଂ ଦୁଇ ନାରୀଙ୍କ ମଧ୍ଯରେ ଏକ ପୁରୁଷର ଚିତ୍ର ହିଁ 


ଭକ୍ତ ହୃଦୟରେ ଜାଗେ, ଯଥା : (ରାମଲୀଳାରେ) “ ତାସାଂ 
ମଧ୍ଯଷେ ଦ୍ଵୟୋର୍ଦ୍ବୟୋଃ ” ; ଆଉ ମଧ୍ଯ “ ଦକ୍ଷିଣେ ଲଳିତା ସଖୀ; 
ବାମେ ଶ୍ରୀକ ଶୋରୀ ରାଭ।ଟ ଭ୍ମାତୃ ଦ୍‌ୟଙ୍କ ମଧ୍ଯରେ 
ସୁଭଦ୍ରାଦେବୀଙ୍କର ଅବସ୍ଥାନର ବୃତ୍ତାନ୍ତ ଜାଣିବାକୁ ଅନେକଙ୍କର 
ଞ୍ଚସୁକ୍ଯ ଜାତ ହୁଏ। ପ୍ରଚଳିତ ଗ୍ରନ୍ଛାଦିରେ ତାହାର ବିବରଣ 
ମିଳେ ନାହିଁ। ଯାହାକିଛି ସଂଗ୍ରହ କରିବାକୁ ସମର୍ଥ ହୋଇଛି 
ତାହା ଏହିପରି : 


ଏକଦା ଦ୍ଵାରକାଧାମରେ କୃଷ୍ଣମହିଷୀଗଣ ବ୍ରଜଲୀଳା 
ଶ୍ରବଣ ମାନସରେ ରୋହିଣୀ ଦେବୀଙ୍କୁ ଧରିବସିଲେ। କାଳେ 
କୃଷ୍ଣ ବଳରାମଙ୍କ ଆଗମନରେ (କୌଣସି ପ୍ରୟୋଜନରେ ବା 
ଲୀଳା ପ୍ରସଙ୍ଗର ଆକର୍ଷଣରେ) କାହାଣୀ ବର୍ଣ୍ଣନାରେ ବିଘ୍ନ 
ଜନ୍ମିବ, ଏଥ୍ପାଇଁ ସୁଭଦ୍ରାଦେବୀଙ୍କୁ ବହିର୍ଦ୍ଵାରରେ ରଖାହୁଏ। 
ରୋହିଣୀଦେବୀ ଏକାନ୍ତ ମନରେ ଲୀଳା କହୁଛନ୍ତି ଓ ସମସ୍ତେ 
ତନ୍ମୟ ଚିତ୍ତରେ ଶୁଣୁଛନ୍ତି, ଏହି ସମୟରେ ରାମକୃଷ୍ଣ ଦୁଇଭାଇ 
ଆସି ଉପନୀତ ହୁଅନ୍ତି। “ ତୁମର ପ୍ରବେଶରେ ମା'ଙ୍କର ମନା 
ଅଛି ”-ଭଗିନୀଙ୍କ ମୁଖରୁ ଏହି କଥା ଶୁଣି କୌତୂହଳବଶରେ 
ଉଭୟେ ସୁଭଦ୍ରାଙ୍କର ଦୁଇ ପାଖରେ ଠିଆ ହେଲେ ଏବଂ 


ଶ୍ରୀ ବିଜୟକୃଷ୍ଣ ଚରିତ 


ସେଠାରୁ ମାତାଙ୍କର କଥା ଶୁଣିବାକୁ ଲାଗିଲେ । ଏହି କାହାଣୀର 
ଏପରି ମହିମା ଯେ “ ଯେ ଶୁଣେ ତାର ମନେ ଉପୁଜଇ ଭାବ | ” 
ସେତେବେଳେ ବକ୍ତା, ଶ୍ରୋତା ସମସ୍ତେ ପ୍ରେମରେ ବିଗଳିତ 
ହୁଅନ୍ତି। ତେଣୁ ଶୁଣି ଶୁଣି ପ୍ରେମର ବିକାରରେ ଭାଇ ଭଉଣୀ 
ତିନିଙ୍କର ଆୟତ ଲୋଚନ ବିସ୍ତାରିତ ହୋଇ ହୋଇ 
ଗୋଲାକାର ହୋଇଗଲା, ଦେହ ଖର୍ବ ହେଲା, ହସ୍ତର 
ଅଧୋଭାଗ ଉର୍ତ୍ବ୍‌ ଭାଗରେ ପ୍ରବିଷ୍ଟ ହେଲା, ଦେହ ନିଷ୍ପନ୍ଦ ହୋଇ 
କାଷ୍ଠ ପରି ହୋଇଗଲା। ଦେବର୍ଷି ନାରଦ ସହସା ଉପସ୍ଥିତ 
ହୋଇ ସେମାନଙ୍କର ସେହି ଅଦ୍ଭୁତ ରୂପ ଦର୍ଶନରେ ମୋହିତ 
ହୋଇଗଲେ ଏବଂ ଏହି ଭାବମୟୀ ମୁର୍ଭି ଯେପରି ଜଗତରେ 
ପୂଜିତ ହେବେ ସେହି ପ୍ରାର୍ଥନା କଲେ । ପରେ ଯଥାସମୟରେ 
ରାଜା ଇନ୍ଦ୍ରଦ୍ୟୁମ୍ନ ସ୍ଵପ୍ନାଦିଷ୍ଟ ହୋଇ ଚକ୍ରାଦି ଚିହ୍ନଯୁକ୍ତ ବ୍ରହ୍ମଦାରୁରୁ 
ଦେବଶିଛ୍ପୀ ବିଶ୍ଵକର୍ମାଙ୍କ ଦ୍ଵାରା ଏହି ତିନି ମୁର୍ଭି ନିର୍ମ୍ରାଣ କରାଇ 
ପୂଜା ପ୍ରତିଷ୍ଠା କଲେ। 


ˆ « ପ୍ରେମର ବିକାରରେ ଦେହର ପରିବର୍ଭନ ଆଶ୍ଚର୍ଯ୍ୟ 
ନୁହେଁ। ଶ୍ରୀମନ୍ଲହାପ୍ରଭୁଙ୍କ ଦେହର ଗ୍ରନ୍ଥି ଶିଥିଳ ହୋଇଯିବାରୁ 
ଦେହ ଅତି ଦୀର୍ଘ ହୋଇଯାଏ, କେତେବେଳେ ବା ସଙ୍କୁଚିତ 
ହୋଇ କୁରମ୍ମାକାର ହୋଇଯାଏ ତାହାର ବର୍ଣ୍ଣନା ଅଛି । କୀର୍ତନ 
ମଧ୍ଯରେ ଗୋସାଇ ଜୀଙ୍କ ରୂପ ଓ ଆକୃ ତିର `ବୈଲକ୍ଷଣ୍ୟ 
ଅନେକେ ପ୍ରତ୍ୟକ୍ଷ କରିଛନ୍ତି। ସେ ଏହା ମଧ୍ଯ କହିଛନ୍ତି ଯେ 
ଭାବର ଆତିଶଯ୍ୟରେ ହସ୍ତ, ପଦ, ମସ୍ତକ ଦେହରୁ ବିଛିନ୍ନ 
ହୋଇ ଭାବତ୍ୟାଗରେ ପୁଣି ଯୋଡ଼ି ହୋଇପାରେ । ” 


ଗୋସ୍ଵାମୀପ୍ରଭୁଙ୍କର ପୁରୀ ଅବସ୍ଫ୍ବାନ କାଳରେ ଶ୍ରୀ 
ଚନ୍ଦ୍ରକାନ୍ତବାବୁଙ୍କ ଗ୍ୃହମଧ୍ଯସ୍ଥ. ବେଦୀରେ ପଦଚିହ୍ନ ଦେବାପରି 
କୁଲୀନ ଗ୍ରାମରେ ଆଉ ଗୋଟିଏ ଘଟଣା ଘଟିଥିବା କଥା ଶ୍ରୀଯୁକ୍ତ 
ନିର୍ମଳଚନ୍ଦ୍ର ସାମନ୍ତ ଲେଖୁଛନ୍ତି । କୁଲୀନ ଗ୍ରାମର ବହୁ ସ୍ତ୍ରୀପୁରୁଷ 
ଗୋସ୍ଵାମୀପ୍ରଭୁଙ୍କ କୃପା ଲାଭ କରିଥିବା କଥାର ଉଲ୍ଲେଖ ଏହା 
ପୂର୍ବରୁ ହୋଇଛି। ଏମାନଙ୍କ ମଧ୍ଯରେ ସୁରର ମା ଜଣେ। 


ଗୋସ୍ଵାମୀପ୍ରଭୁ ପୁରୀରେ ଥୁବା ସମୟରେ ଏହି ଗ୍ରାମର 
ଅନେକ ଲୋକ ଦଳ ବାନ୍ଧି ପୁରୀ ଗମନ କଲେ। ଏମାନଙ୍କ 
ସଙ୍ଗରେ ଯିବା ପାଇଁ ସୁରର ମାଂଙ୍କର ଏକାନ୍ତ ଇଚ୍ଛା ଥ୍ବଲା; 
କିନ୍ତୁ ଅର୍ଥାଭାବରୁ ତାହା ହୋଇ ନ ପାରିବାରୁ ସେ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ମନୋଦୁଃଖରେ କାନ୍ଦି କାନ୍ଦି ଘର ଝାଡ଼ୁ କରୁଥୁବଲେ। 
ସେତେବେଳେ ସେ ଦେଖୁଲେ ଯେ ଗୋଟାଏ ପିମ୍ପୁଡ଼ି ଗୋଟାଏ 
ଲୁଣର ଦାନା ନେଇଯାଉଛି । ଏହା ଦେଖୁ ସେ ଆହୁରି ଖେଦ 
ପ୍ରକାଶ କରି କହିଲେ, “ ହେ ଭଗବାନ, ତୁମେ ମତେ ଏପରି 
ଦୀନ ଦରିଦ୍ର କରିଛ ଯେ ଏହି ପିମ୍ପୁଡ଼ିଟା ମୋ ଘରେ ଗୋଟାଏ 
ଶସ୍ୟକଣା ନ ପାଇ ଲୁଣର ଦାନାଟିଏ ନେଇଯାଉଛି । ” ହଠାତ୍‌ 
ତାଙ୍କ ଲୋତକପୂୁର୍ଣ୍ଣ ଚକ୍ଷୁରେ ସେ ଦେଖୂଲେ ଯେ ଗୋସ୍ଵାମୀପ୍ରଭୁ 
ତାଙ୍କ ସମ୍ମୁଖରେ ଦଣ୍ଡାୟମାନ ହୋଇ କହିଲେ, “ ସୁରର ମା, 
ତୁମେ ପୁରୀ ଯାଇ ନ ପାରି କାନ୍ଦୁଛ; ଯିବ ?” ସୁରର ମା 
ଆନନ୍ଦରେ ଆତ୍ମହରା ହୋଇ ତାଙ୍କ ଚରଣରେ ପତିତ ହୋଇ 
କହିଲେ, “ ନା, ମୋର ପୁରୀ ଯିବାର ଇଛା ଆଉ ନାହିଁ| ଏଇ 
ତ ମୋର ପୁରୀ ଦର୍ଶନ ହେଲା। ” 


ଗୋ: ପ୍ରଭୁ-ସୁରର ମା, ତୁମେ ରୋଷେଇ କର, ମୁଁ, ଆଜି 
ଏଠାରେ ଖାଇବି । 


ସୁର-ମା'-ଠାକୁର, ମୋ ଘରେ କିଛି ନାହିଁ। କଣ ଖାଇବାକୁ 

ଦେବି ? 

ଗୋ; ପ୍ରଭୁ-ଦେଖ ଦେଖୁ, ତମ ହାଣ୍ଡିରେ ଚାଉଳ ଅଛି 
ସୁର- ମା” ହାଣ୍ଡିରେ ଚାଉଳ ଦେଖୁ ଅବାକ୍‌। 

ଗୋ: ପ୍ରଭୁ- ଏହି ଚାଉଳ ରାନ୍ଧ | 


ସୁର-ମା'- ଖାଲି ଚାଉଳ କଣ ହେବ ? ପରିବାପତ୍ ଯେ କିଛି 
ନାହିଁ। 


ଗୋ:ପ୍ରଭୁ-ତମ ଗାଡ଼ିଆରୁ କଳମ ଶାଗ ଆଣି ଝୋଳ କର। 
ଭଲ ହେବ। 


ସୁର-ମା ଆନନ୍ଦରେ ଅଧୀର ହୋଇ ରାନ୍ଧିବାକୁ ଗଲେ । 
ଅନ୍ନ ଓ କଳମ ଶାଗ ଝୋଳ ନେଇ ଗୋସ୍ଵାମୀପ୍ରଭୁଙ୍କ 
ପଟମୁର୍ଗିରେ ଭୋଗ ଲଗାଇଲେ ଏବଂ କବାଟ ବନ୍ଦ କରି ଘର 
ଦ୍ଵାରମୁହଁରେ ବସିରହିଲେ । ଏଣେ ଗ୍ରାମମୟ ରାଷ୍ଟ୍ର ହୋଇଗଲାଣି 
ଯେ ସୁର-ମା ଠାକୁରଙ୍କୁ ଭୋଗ ଦେଉଛନ୍ତି। ସେତେବେଳେ 
ଗ୍ରାମରେ ଥବା ତାଙ୍କ ଗୁରୁଭ୍ରାତା ଓ ଭଗ୍ନୀଗଣ ଯାହାଙ୍କର ଯାହା 
ଉତ୍ତମ ଖାଦ୍ୟ ଥିଲା ସମସ୍ତ ଆଣି ସୁର-ମାଙ୍କ ଦ୍ଵାରଦେଶରେ 
ଉପସ୍ଥିତ ହେଲେ। କିନ୍ତୁ ସେତେବେଳକୁ ତ ଭୋଗ ଦିଆସରିଛି। 


୬୧୧ 


ଭୋଗ ପରେ ସୁର-ମା କବାଟ ଫିଟାଇ ପଟମୂରିକୁ ଦଣ୍ଡବତ 
କରି କହିଲେ, “ ଠାକୁର, ସମସ୍ତେ କେତେ କଣ ଆଣିଛନ୍ତି; 
ଏସବୁ କଣ ହେବ ? ” ସୁର-ମା ପ୍ରାଣ ଭିତରେ ବାଣୀ ଶୁଣିଲେ, 
ଯେମିତିକି ଗୋସ୍ଵାମୀପ୍ରଭୁ କହୁଛନ୍ତି, “ ମୁଁ ଭୋଜନରେ ତୃଷ୍ତ 
ହୋଇଛି । ସେ ସବୁ ଜିନିଷ ସମସ୍ତଙ୍କୁ ବାଣ୍ଟ ଦିଅ ।” ସୁର-ମା 


ତାହାହିଁ କଲେ। 


ଦିନେ କେତେଜଣ ପୁଲିସ କର୍ମଚାରୀ ବିନା ଟିକେଟରେ 
ରେଳରେ ଆସିଥିବା ବାର ଜଣ ସାଧୁଙ୍କୁ ଘେନି ଗୋସ୍ଵାମୀପ୍ରଭୁଙ୍କ 
ନିକଟରେ ଉପସ୍ତିତ ହୋଇ କହିଲେ, “ ଏମାନେ ରେଳଭଡ଼ା 
ପନ୍ଦର ଟଙ୍କା ନ ଦେଲେ ଏମାନଙ୍କୁ ଜେଲ ହାଜତକୁ 
ପଠାଇଦେଟୁଁ। ” ଗୋସ୍ଵାମୀପ୍ରଭୁ ସେମାନଙ୍କ ମୁକ୍ତି ଲାଗି ପନ୍ଦର 
ଟଙ୍କା ଦେଲେ ଓ ସେହି ସାଧୁମାନେ ଅଭୁକ୍ତ ଥିବା ଜାଣି 
ସେମାନଙ୍କୁ ମହାପ୍ରସାଦ ଭୋଜନ କରାଇଲେ। ଜଣେ 
ବିଭୂତିମଣ୍ଡିତ ସାଧୁ ତାଙ୍କ ସମ୍ପ୍ରଦାୟର ନାମ କହି ନ ପାରିବାରୁ 
ତାଙ୍କୁ କୌଣସି ସମ୍ପ୍ରଦାୟଭୁକ୍ତ ହେବା ପାଇଁ ପରାମର୍ଶ ଦେଲେ। 


ଗୋସ୍ଵାମୀପ୍ରଭୁଙ୍କର ଅସାମ୍ପ୍ରଦାୟିକତା ସମ୍ବନ୍ଧରେ ଅନେକ 
କଥା ଲେଖା ହୋଇଛି। ଏହା ବୁଝି ତଦନୁସାରେ ଆଚରଣ 
କରିବା ପ୍ରାୟ ସମସ୍ତଙ୍କ ପକ୍ଷରେ କଷ୍ଟସାଧ୍ଯ ଓ ଅଧ୍ନକାଂଶ ସ୍ଫଳେ 
ଅସମ୍ଭବ କହିଲେ ଚଳେ। ଏହାର ପ୍ରଧାନ କାରଣ ଏହି ଯେ 
ଦେବଦେବୀ-ପୂଜାବହୁଳ ଅଞ୍ଚଳରେ ପ୍ରାୟ ସମସ୍ତଙ୍କ ମନରେ 
ଧର୍ମ୍ମ ସମ୍ବନ୍ଧରେ ବା ଭଗବାନଙ୍କ ସମ୍ବନ୍ଧରେ କିଛି ନା କିଛି 
ସଂସ୍କାର ବା କଳ୍ପନା ବଦ୍ଧମୁଳ ହୋଇଥାଏ। ଗୋସ୍ଵାମୀପ୍ରଭୁଙ୍କ 
ଧର୍ମ୍ମରେ କଳ୍ପନାର ସ୍ଫରାନ ନାହିଁ। ତାଙ୍କ ନିକଟରେ ଧର୍ମ୍ମ ଏକ 
ପ୍ରତ୍ୟକ୍ଷ ବସ୍ତୁଂ ଅନୁମାନ ବା କଳ୍ପନାର ବସ୍ତୁ ନୁହେଁ। ସାଧନ 
ଫଳରେ ଭିତରୁ ଯାହା ଫୁଟିଉଠେ ତାହା ହି ଯଥାର୍ଥ ଧର୍ମ୍ନ | 
ସଂସ୍କାର ବା କଳ୍ପନା ଥୁବା ପର୍ଯ୍ୟନ୍ତ ଧର୍ମ୍ମ ଅସାମ୍ପଦାୟିକ ହୋଇ 
ନ ପାରେ। ସେଥୁପାଇଁ ସେ ସମସ୍ତଙ୍କୁ ଉପଦେଶ ଦିଅନ୍ତି-ଧଳ 
ବିଷୟରେ କୌଣସି ପ୍ରକାର ସାମ୍ପ୍ରଦାୟିକ ବୁଦ୍ଧି ରଖୁବ ନାହି। 
ସେ କେତେବେଳେ କାହାକୁ ସ୍ଵ ସ୍ଵ ଧର୍ମ୍ମ ପାଳନରେ ନିମେ, 
କରନ୍ତି ନାହିଁ। ତେବେ ସେହି ସଙ୍ଗେ ସଙ୍ଗେ ଦୀକ୍ଷାାଳ( ୭ 
ଯାହା କୁହାଯାଇଥାଏ ତାହା ମାତ୍ର ପାଳନ କରିବାକୁ କହି ଥାନ | 
ସେ କହନ୍ତି, “ ଶାସ୍ତ୍ରେ ଅଛି, ଜୀବ ବହୁ ଜନୁ ଘଟି ଘୂରି 
ପରେ ମନୁଷ୍ୟ ଳନ୍ଗ ଗ୍ରହଣ କରେ ! ମନ୍ରଷ୍ଯ ଜନ୍ମ ପଂଂ. ‹ | 


୬୧୨ 


ପରେ ମଧ୍ଯ ସେ ବହୁ ଜନ୍ମ ଭୂତ, ପ୍ରେତ, ପିଶାଚ ଓ ନାନା 
ଉପଦେବତା ପୂଜା କରି ତତ୍‌ପରେ ଗୁରୁଙ୍କଠାରୁ ଦୀକ୍ଷାର 
ଅଧୂକାରୀ ହୁଏ। ଗୁରୁଙ୍କ ଦ୍ଵାରା ଦୀକ୍ଷିତ ହୋଇ ପ୍ରଥମ ତିନି 
ଜନ୍ମ ସୂର୍ଯ୍ୟୋପାସନା, ପର ତିନି ଜନ୍ମ ଗଣେଶ, ପର ଶତ 
ଜନ୍ମ ଶନ୍ତି, ପର ଚିନି ଜନ୍ମ ଶିବ, ତତ୍‌ପରେ ତିନି ଜନ୍ମ 
ବିଷ୍ଣୁ ଉପାସନା କରି ସତ୍ତ୍ବଗୁଣ ବର୍ଛିତ ହେଲେ ସଦ୍‌ଗୁରୁଙ୍କ 
କୃପା ଲାଭ କରଚ୍ତୈ। ସଦ୍୍‌ଗୁରୁଙ୍କ କୃପା ଲାଭ କରି ବ୍ରହ୍ଲଜ୍ଞାନ 
ଓ ଯୋଗ ଏବଂ ସର୍ବଶେଷରେ ପଞ୍ଚମ ପୁରୁଷାର୍ଥ ପ୍ରେମଭଳ୍ତି 
ଲାଭ ହୁଏ। ସୁତରାଂ ଯେଉଁମାନେ ସଦ୍‌ଗୁରୁଙ୍କ କୃପା ଲାଭ 
କରିଛନ୍ତି ସେମାନଙ୍କୁ ପୂର୍ବୋକ୍ତ ପଞ୍ଚଉପାସନା କରି ଏହା ଲାଭ 
କରିବାକୁ ହୋଇଛି। ତେଣୁ ସେମାନଙ୍କ ସଙ୍ଗରେ କୌଣସି 
ସମ୍ପ୍ରଦାୟର ବିରୋଧ ନାହିଁ । ସମସ୍ତ ଦେବତାଙ୍କୁ ସେମାନେ 
ନମସ୍କାର କରନ୍ତି। ସମସ୍ତ ଦେବତାଙ୍କୁ ସେମାନେ ଉପାସନା 
କରି ଆସିଛନ୍ତି। ଏକ ଭଗବାନଙ୍କୁ ହିଁ ଏହି ପଞ୍ଚ ସମ୍ପ୍ରଦାୟ 
ପଞ୍ଚଭାବରେ ଉପାସନା କରୁଛନ୍ତି। 


ହିନ୍ଦୁ, ମୁସଲମାନ, ଖ୍ରୀଷ୍ଟାନ ପ୍ରଭୃତି ସମ୍ପୁଦାୟର ଲୋକ 
ଗୋସ୍ଵାମୀପ୍ରଭୁଙ୍କଠାରୁ ଦୀକ୍ଷା ଲାଭ କରି ଯେପରି ଅଲୌକିକ 
ଶକ୍ତି ଓ ଦିବ୍ଯ ଦର୍ଶନ ଲାଭ କରିଛନ୍ତି ତାହା ଭାବିଲେ ବିସ୍ମିତ 
ହେବାକୁ ହୁଏ। ରାଧାକୃଷ୍ଣ କୀର୍ଭନ ପରେ ତାଙ୍କ ନିକଟରେ 
ଶ୍ୟାମା ସଙ୍ଗୀତ ହୁଏ। ତାହା ଶୂଣି ସେ ଭାବବିହ୍ବଳ 
ହୋଇପଡ଼ନ୍ତି । ସେ କହନ୍ତି, “ ଯେ ରାଧାରାଣୀ, ସେହି 
ଆଦ୍ୟାଶକ୍ତି । ” ସମସ୍ତ ସମ୍ପ୍ରଦାୟର ଗ୍ରନ୍ଛ ସେ ନିଜ ନିକଟରେ 
ରଖୁ ଇଚ୍ଛାନୁସାରେ ପାଠ କରନ୍ତି । ତାଙ୍କ ନିକଟରେ “ ବସୁଧୈବ 
କୁଟୁମ୍ବକଂ” ଥୁଲା । 


ସେ ଆହୁରି ମଧ୍ଯ କହନ୍ତି, “ ଆଧୁନିକ ବୈଷ ସବମାନଙ୍କ 
ସହିତ ସମ୍ପୂର୍ଣୂରୂପେ ମିଶିଲେ ମହାପ୍ରଭୁଙ୍କର ଧର୍ମ୍ନ ସାଧନ 
କରିହେବ ନାହିଁ । ଶାସ୍ତ୍ରରେ ଯାହା ଅଛି, ମହାପ୍ରଭୁଙ୍କ ଧର୍ମ୍ନ 
ସହିତ ତାହାର କିଛି ଅମେଳ ନାହିଁ।”' ସେ ସବୁ ସମ୍ପ୍ରଦାୟର 
ସାଧୁଙ୍କ ପାଖକୁ ଯାଆନ୍ତି ସେମାନେ ମଧ୍ୟ ତାଙ୍କ ନିକଟକୁ 
ଆସନ୍ତି। ସେ ତାଙ୍କ “ ଉପଦେଶ ସଂଗ୍ରହ'ରେ ଲେଖୁଛନ୍ତି, 
“ହରି, ରାମ, ଦୁର୍ଗା, କାଳୀ, ଖୋଦା, ଆଲ୍ଲା ଯାହା କହନ୍ତୁ, 
ମୋର ପ୍ରଭୁଙ୍କୁ ଯଦି କେହି ଡାକେ, ସଙ୍ଗେ ସଙ୍ଗେ ମୋର 
ପ୍ରାଣ ଟାଣିନିଏ। ତାଙ୍କୁ ଯାହା କହ, ଜନ୍‌ କହ, ସୂର୍ଯ୍ୟ କହ, 


ଶ୍ରୀ ବିଜୟକୃଷ୍ଣ ଚରିତ 


ଚନ୍ଦ୍ର କହ, ଏହି ବ୍ରହ୍ମାଣ୍ଡକୁ/ ମତେ, ଯେ ସୃଷ୍ଟ କରିଛନ୍ତି, ତାଙ୍କୁ 
ଚାହେଁ। ପ୍ରାଣ କାନ୍ଦେ ତାଙ୍କରି ପାଇଁ । ” 


ଖାଦ୍ୟବସ୍ତୁ ନିବେଦନ କରିବା ସମ୍ବନ୍ଧରେ ଗୋସ୍ଵାମୀପ୍ରଭୁ 
କହିଲେ, “ଯାହା ଖାଇବ ତାହା ଭଗବାନଙ୍କୁ ନିବେଦନ 
କରିବ। ପ୍ରହ୍ଲାଦଙ୍କୁ ବିଷ ଦେଲାବେଳେ ସେ ତାହା 
ଭଗବାନଙ୍କୁ ସମର୍ପଣ କରିଥୁଲେ। ମସ୍ଥ୍ୟ ବ୍ଯତୀତ ଅନ୍ଯ 
ଖାଦ୍ୟସାମଗ୍ରୀ ନିବେଦନ କରି ତାହା ସହିତ ମତ୍ସ୍ୟ ମିଶାଇ 
ଖାଇପାରିବ । ଜଳ ପାନ କଲାବେଳେ ତାହା ମଧ୍ଯ ଅର୍ପଣ 
କରିବ। ପ୍ରହ୍ଲାଦଙ୍କର ଦୈତ୍ୟଭାବ ଜାଗରିତ କରିବା ପାଇଁ 
ଦୈତ୍ୟମାନେ ତାଙ୍କ ଖାଦ୍ୟ ସହିତ ମଦ୍ୟମାଂସ ମିଶାଇଦେଲେ । 
କ୍ରମେ ତାଙ୍କର ତମୋଗୁଣ ବଢ଼ିଲା। ସେ ଦିଗ୍‌ବିଜୟରେ 
ବାହାରିଲେ। ସମସ୍ତେ ତାଙ୍କର ଅଧୀନତା ସ୍ବୀକାର କଲେ। 
ଦିନେ ସେ ଯାଇ ବୈକୁଣ୍ତରେ ଭଗବାନଙ୍କ ସିଂହାସନରେ 
ବସିଗଲେ। ଏପରି କରିବା ଦ୍ଵାରା ଭକ୍ତର ଅମଙ୍ଗଳ ହେବ 
ବୋଲି ଲକ୍ଷ୍ମୀ ଦେବୀ ଭୟ କରିବାରୁ ଭଗବାନ କହିଲେ, 
“ପର୍ବତ ଶୂଙ୍ଗରୁ ତାକୁ ପକାଇଦେବା ବେଳେ ମୁଁ ତାକୁ 
କ୍ରୋଡ଼ରେ ଧାରଣ କରିଥୁଲି । ମୋ ଆସନରେ ବସିବାଟା 
ବେଶୀ କଣ ଅପରାଧ ?”' ଏହି ସମୟରେ ଭଗବାନଙ୍କ ଦୃଷ୍ଟି 
ମାତ୍ରକେ ପ୍ରହ୍ଲାଦଙ୍କ ସତ୍ତୁଗୁଣ ଜାଗିଉଠିଲା। ସେ ନିଜକୁ 
ଭଗବାନଙ୍କ ଆସନରେ ଉପବିଷ୍ଟ ଦେଖୁ ଅନୁତାପରେ କ୍ରନ୍ଦନ 
କରିବାକୁ ଲାଗିଲେ । ଭଗବାନ କହିଲେ, “' ଦୈତ୍ୟମାନେ 
ତୁମକୁ ମଦ୍ୟମାଂସ ଦେଇ ତୁମର ତମୋଗୁଣ ବଢ଼ାଇଦେଲେ। 
ତୁମେ ଯଦି ସେ ସବୁ ପଦାର୍ଥ ନିବେଦନ କରି ଗ୍ରହଣ କରିଥାନ୍ତ, 
ତେବେ ଏପରି ହୋଇ ନଥାନ୍ତା। ' ପ୍ରହ୍ଲାଦ କହିଲେ, “ ମୋର 
କାହିଁକି ନିବେଦନ କରିବାକୁ ମନ ହେଲା ନାହିଁ।” 


ଅସ୍ପଶ୍ୟ ଲୋକଙ୍କ ପକ୍ଷରେ ଶ୍ରୀମନ୍ଦିର ପ୍ରବେଶ କରିବାର 
ନିଷେଧ ଥୁଲା। ସେମାନେ ସିଂହଦ୍ବାର ନିକଟରେ 
ଜଗନ୍ନାଥଦେବଙ୍କର ପତିତପାବନ ମୁର୍ଭି ଦର୍ଶନରେ ଜଗନ୍ନାଥ 
ଦର୍ଶନର ଫଳ ଲାଭ କରନ୍ତି । ରଥଯାତ୍ରା ସମୟରେ ମନ୍ଦିରର 
ବାହାରେ ଜଗନ୍ନାଥଙ୍କୁ ଦର୍ଶନ ଓ ସ୍ପର୍ଶ କରିବାରେ ମଧ୍ଯ 
ସେମାନଙ୍କ ପାଇଁ କୌଣସି ବାଧା ନ ଥାଏ। କିନ୍ତୁ ଦିନେ 
ଜଣେ ଚଣ୍ଡାଳଜାତୀୟ ଲୋକ ମନ୍ଦିରରେ ପ୍ରବେଶ କଲା। 
ଆଶ୍ଚର୍ଯ୍ୟର କଥା ଏହି ଯେ ସେ ଜଗନ୍ନାଥଙ୍କ ସିଂହାସନ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ନିକଟକୁ ଯାଇ ମଧ୍ଯ ତାଙ୍କ ଦର୍ଶନ ପାଇଲା ନାହିଁ। ତିନି ଦିନ 
ପର୍ଯ୍ୟନ୍ତ ଏହିପରି ଘଟିବାରୁ ସେ ଅନୁତପ୍ତ ହୋଇ ଏକଥା 
ସମସ୍ତଙ୍କ ଆଗରେ ପ୍ରକାଶ କଲା। ଗୋସ୍ଵାମୀପ୍ରଭୁ ଏକଥା ଶୁଣି 
କହିଲେ, “ ଯେଉଁମାନେ ଗୋହତ୍ୟା ପ୍ରଭୃତି ଗୁରୁତର ଅପରାଧ 
କରିଥାନ୍ତି ସେମାନେ ମଣିକୋଷ୍ଠା ମଧ୍ଯକୁ ଗଲେ ବି ଦର୍ଶନ 
ପାଆନ୍ତି ନାହିଁ୮/ ପରେ ଯେତେବେଳେ ସେ ଜାଣିଲେ ଯେ 
ଲୋକଟି ଚଣ୍ଡାଳ, ଗୈରିକ ପରିଧାନ କରି ମନ୍ଦିରରେ ପ୍ରବେଶ 
କରିଛି, ସେତେବେଳେ ଦିନେ ସେହି ବ୍ୟକ୍ତିକୁ ସିଂହଦ୍ବାର 
ନିକଟରେ ଦେଖୁ ଭର୍ସନା କଲେ ଏବଂ ପତିତପାବନ ମୁରି 
ଦର୍ଶନରେ ସନ୍ତୁଷ୍ଟ ହେବାକୁ ଉପଦେଶ ଦେଲେ। 


ଗୋସ୍ଵାମୀପ୍ରଭୁଙ୍କର ଏକ ଶିଷ୍ୟ ଶ୍ରୀବ୍ରଜନାଥ ଅଧ୍ଵକାରୀ 
ଥରେ କୁଳୀନ ଗ୍ରାମ ପ୍ରଭୃତି ଦର୍ଶନ କରିବାକୁ ଯାଇଥଲେ। 
ସେଠାକାର ଜଣେ ବାବାଜୀ ଗୋସ୍ଵାମୀପ୍ରଭୁଙ୍କର ୨/୩ ଜଣ 
ଶିଷ୍ୟଙ୍କ ଠାରୁ କୌଶଳରେ ତାଙ୍କ ମନ୍ତ୍ର ଓ ସାଧନ ପ୍ରଣାଳୀ 
ଜାଣି କହିଲେ, “ ଧୁବ ପହ୍ାଦ ପ୍ରଭୃତିଙ୍କ ଆରାଧ୍ତ ମନ୍ତ୍ରରେ 
ରାଧାକୃଷ୍ଣ ତତ୍ତ୍ବ ଲାଭ ହେବ ନାହି।” ଏହା କହି ସେମାନଙ୍କୁ 
ବଳପୂର୍ବକ ମନ୍ତ୍ର ଦେଲେଥ୬ ସତେ ଯେପରି ସେ ସେମାନଙ୍କୁ 
“ହାତ ଧରି ରାଧାକୃଷ୍ଣଙ୍କ ନିକଟରେ ପହୁଞ୍ଚାଇ ଦେବେ । 
ବ୍ରଜନାଥଙ୍କୁ ମଧ୍ଯ ବାବାଜୀ ବଳପୂର୍ବକ ମନ୍ତ୍ର ଦେଲେ। 
ଯେଉଁମାନେ ଧର୍ମ୍ମ ବୁଝନ୍ତି ନାହିଁ ଏବଂ ଅନ୍ଧ ଭାବରେ 
ସମ୍ପ୍ରଦାୟର ଆନୁଗତ୍ୟ କରନ୍ତି ସେମାନଙ୍କ ପକ୍ଷରେ ଅସମ୍ଭବ 
କିଛି ନାହିଁ। ଦଳ ବଢ଼ିଲେ କେତେ ପ୍ରକାର ସୁବିଧା ଅଛି। 
କିନ୍ତୁ ଶ୍ରୀ ରାମକୃଷ୍ଣ ପରମହଂସଦେବ କହନ୍ତି, “ଜଳ ନ 
ପଚିଲେ ଦଳ ହୁଏ ନାହିଁ ।” 


ସେ ଯାହାହେଉ, ବ୍ରଜନାଥ ଅଧିକାରୀ ଏ ସମସ୍ତ ଘଟଣା 
ଗୋସ୍ଵାମୀପ୍ରଭୁଙ୍କ କର୍ଣ୍ଚଗୋଚର କରାଇବାରୁ ସେ କହିଲେ, 
“ ବେଶ୍‌ ତ ! ସେପରି ସାଧନରେ ଯଦି ତୁମର ପ୍ରବୃଭି ଜନ୍ମେ, 
ତାହା କର। ଭଗବାନଙ୍କୁ ଲାଭ କରିବା ଆମର ଉଦ୍ଦେଶ୍ଯ। 
ଏହାର ବହୁ ପଥ ଅଛି। ଆମର ତ କୌଣସି ଦଳ ନାହି।” 
ବ୍ରଜନାଥ କାନ୍ଦି କାନ୍ଦି କହିଲେ, “ ମୋର ଅପରାଧ ହୋଇଛି, 
କ୍ଷମା କରନ୍ତୁ। ତାଙ୍କ ନିକଟରୁ ମନ୍ତ୍ର ନେବା ମୋର ଆଦୌ 
ଇଚ୍ଛା ନଥୁୂଲା।” ଏହି ସମୟରେ ମୁନସିଫ୍‌ କିଶୋରୀବାବୁ 
ଉପସ୍ଥିତ ହେଲେ। ଉକ୍ତ ଘଟଣାକୁ ଲକ୍ଷ୍ୟ କରି ଗୋସ୍ଵାମୀପ୍ରଭୁ 


୬୧୩ 


କହିଲେ, “ କୃଷ୍ଣ କୃଷ୍ଣ କହିଲେ କଣ କୃଷ୍ଣ ଦର୍ଶନ ହୁଏ ? 
ନାମ ଅକ୍ଷର ନୁହେଁ, ରେଖା ନୁହେଁ, ପୂର୍ଣ୍ତ ଶକ୍ତ ।” 


ସାଧନ ସମ୍ବନ୍ଧରେ ଗୋସ୍ଵାମୀପ୍ରଭୁ ଶିଷ୍ୟମାନଙ୍କ ପ୍ରତି 
କେତେ ଉଦାର ଓ ଅଦୋଷଦର୍ଶୀ ତାହାର ଅନେକ ଦୃଷ୍ଟାନ୍ତ 
ପୂର୍ବେ ପ୍ରଦଦ୍ଭ ହୋଇଛି। ଏଠାରେ ଆଉ ଗୋଟିଏ ଦୁଇଟି 
ଘଟଣାର ଉଲ୍ଲେଖ କରାହେଉଛି | ଦିନେ ତାଙ୍କୁ ଜଣେ କହିଲେ 
ଯେ ତାଙ୍କର ଜନୈକ ଶିଷ୍ୟ ଏହି ସାଧନ ପରିତ୍ଯାଗ କରି 
ଅନ୍ୟ ଗୁରୁଙ୍କ ଆଶ୍ରୟ ଗ୍ରହଣ କରିଛି । ସେ ଉତ୍ତରରେ କହିଲେ, 
“ଭଲ ହୋଇଛି | ଧର୍ମାର୍ଥୀ ହୋଇ ସେ ଯେକୌଣସି ଉପାୟ 
ଅବଲମ୍ବନ କରନ୍ତୁ ନା କାହିଁକି ଏହି ଶକ୍ତିର ହିଁ ବିକାଶ ହେବ। ” 


ଅନ୍ୟ ଜଣେ ଶିଷ୍ୟ ତାଙ୍କୁ ଚିଠି ଲେଖୁ ଜଣାଇଲେ, 
“ଆପଣଙ୍କ ପ୍ରଦତ୍ତ ସାଧନ ଶ୍ଵାସପ୍ରଶ୍ଵାସରେ ନାମ କରିବା 
ଅତ୍ୟନ୍ତ କଠିନ। ମୁଁ ଏହି ସାଧନ ଚାହେଁ ନାହିଁ। ଆପଣଙ୍କ 
ଦୀକ୍ଷା ଆପଣ ଫେରାଇ ନିଅନ୍ତୁ। ” ଯୋଗଜୀବନବାବୁ ଏହି 
ଚିଠି ତାଙ୍କୁ ଶୁଣାଇବାରୁ ସେ ସ୍ଵେହପୂର୍ଟ୍ଣ ଭାବରେ କହିଲେ, 
“ ଲେଖୁଦିଅ, ସଦ୍୍‌ଗୁରୁ ଦେଇ ଜାଣନ୍ତି, ନେଇ ଜାଣନ୍ତି ନାହିଁ|” 
ସଦ୍‌ଗୁରୁଙ୍କର ଏହି ସମ୍ବନ୍ଧ ଜନ୍ମ ଜନ୍ମ ଧରି ରହିଥାଏ। ଅନ୍ୟ 
ସମୟରେ ସେ ଶିଷ୍ୟମାନଙ୍କୁ କହିଥୁଲେ, “ ସାଧନ ଭଜନ 
ଯଦି ତୁମ୍ଭମାନଙ୍କୁ କରିବାକୁ ହେବ, ତେବେ ମୁଁ ଅହନିଶ 
ଆସନରେ ବସିଛି କାହିଁକି ?” ଆଉ ଥରେ କହିଥୂୁଲେ, 
“ ତୁମେମାନେ ମୁହଁ ଲଦି ବସନା, ଭଗବାନ ଦେଖୁ ଭୟ 
ପାଆନ୍ତି। ତୁମ୍ଭେମାନେ ରାଜପୁତ୍ର: ଯାହାଙ୍କ ଘରେ 
ପରଶମଣି, ସେମାନେ କୂଆଡ଼େ ତୁଛ୍ଛ କାଚଖଣ୍ଡ ପାଇଁ 
କାଙ୍ଗାଳ! ଦୁଃଖ କଷ୍ଟ ଯେତିକି ନ ଦେଲେ ନ ଚଳେ,{ 
ସେତିକି ମାତ୍ର ଦିଆ ହୁଏ। ସେଥୁରେ ବି ଯଦି ବେଶୀ କଷ୍ଟ 
ହୁଏ, ତାହା ମଧ୍ଯ ଦିଆ ହୁଏ ନାହିଁ, ନିଜକୁ ଭୋଗ କରିବାକୁ 
ହୁଏ।”୮ ସେ କିପରି ସନ୍ତାପହାରୀ ଥୁଲେ ତାହା ଦେଖୁବାର 
କଥା। କୌଣସି ସନ୍ତପ୍ତ ବ୍ୟକ୍ତି ତାଙ୍କ ନିକଟରେ ଉପସ୍ଥିତ 
ହେଲେ ତାହାର ଦୁଃଖ, ସନ୍ତାପ ତାଙ୍କ ଶ୍ରୀଅଙ୍ଗ ପ୍ରତି ଆକର୍ଷିତ 
ହୋଇଥାଏ। ସନ୍ତପ୍ତ ବ୍ୟକ୍ତିର ଦେହ ଓ ମନ ତତ୍କ୍ଷଣାତ୍‌ ଶୀତଳ 
ହୋଇଯାଏ। ଦୂରରୁ କୌଣସି ବ୍ୟଥ୍ରତ ବ୍ଯକ୍ତି ସ୍କରଣ କଲେ 
ମଧ୍ଯ ସେହି ବ୍ଯଥା ତାଙ୍କ ଦେହକୁ ଚାଲିଆସେ । ଏଥ୍ବପାଇଁ 


୬୧୪ 


ତାଙ୍କର ବିଶୁଦ୍ଧ ସାତ୍ତ୍ଵିକ ଦେହରେ ସର୍ବଦା କୌଣସି ନା କୌଣସି 
ପୀଡ଼ା ଲାଗିରହିଥାଏ। ଏପରି ଦୃଷ୍ଟାନ୍ତ ବିଶ୍ଵରେ ବିରଳ। 


ଶିଷ୍ୟମାନଙ୍କ କ୍ଷୁଧାତୃଶାରେ ନିଜେ ଭୋଜନ ପାନ 
କରିବା ଓ ସେମାନଙ୍କ ଦେହର ଆଘାତ ନିଜ ଦେହରେ 
ପ୍ରକାଶିତ ହେବା ପ୍ରଭୃତି ନାନା ଘଟଣା ପୂର୍ବେ କୁହାଯାଇଛି । 
ଗୁରୁଙ୍କ ଭୋଜନରେ ଯେପରି ଶିଷ୍ୟଙ୍କର ତୃଷ୍ତ, ଶିଷ୍ୟଙ୍କ 
ଭୋଜନରେ ସେହିପରି ଗୁରୁଙ୍କର ତୃପ୍ତି। ଥରେ ଗୋସ୍ଵାମୀପ୍ରଭୁ 
କହିଲେ, `“ ତୁମ୍ଭମାନଙ୍କ ମୁଖରେ ମୋର ଭୋଜନ | କେହି 
ଯଦି ଆଦର କରି ତୁମ୍ଭମାନଙ୍କୁ ଭୋଜନ କରାଏ, ତହିଁରେ 
ମୋର ଭୋଜନ ହୁଏଣ। ” ଗୁରୁଶିଷ୍ୟଙ୍କର ଏପରି ମଧୁର ସମ୍ବନ୍ଧ 
ଅଶ୍ରୁତପୁର୍ବ । 

ଜଣେ ପ୍ରସିଦ୍ଧ ଭକ୍ତ ଶିଷ୍ୟ ବି.ଏଲ୍‌ ପାସ କରି ମଧ୍ୟ 
ବୈରାଗ୍ୟବଶତଃ ଅର୍ଥୋପାର୍ଜନର ଚେଷ୍ଟା ନ କରି, ଘରେ 
ରହି ଠିକ୍‌ ରାକରଙ୍କ ପରି ପିତାମାତାଙ୍କର ସେବା କରିବାକୁ 
ଲାଗିଲେ। ଗୋସ୍ଵାମୀପ୍ରଭୁ ତାଙ୍କୁ କହିଥୁଲେ, “ ପିତାମାତାଙ୍କର 
ସେବା ହିଁ ତୁମର ଧର୍ମ୍ନ।” କିନ୍ତୁ ପିତା ଏଥ୍ବରେ ଅତ୍ୟନ୍ତ ବିରକ୍ତ 
ଓ ଅସନ୍ତୁଷ୍ଟ ହୋଇଉଠିଲେ । ଯୋଗ୍ୟପୁତ୍ର ଅର୍ଥୋପାର୍ଜନ ନ 
କରି ପାଞ୍ଚଟଙ୍କା ବେତନର ଚାକରର କାର୍ଯ୍ୟ କରୁଛି- ଏଇଥୁପାଇଁ 
କଣ ଏତେ ଟଙ୍କା ବ୍ୟୟ କରି ପାଠ ପଢ଼ା ହୋଇଥଲା ? ଥରେ 
କୌଣସି ଘଟଣାରେ କ୍ରୋଧାନ୍ଧ ହୋଇ ନିଜର କଠାଉରେ 
ପୁତ୍ରର ମୁଣ୍ତରେ ଭୀଷଣ ଆଘାତ କଲେ। ମୁଣ୍ଡ ଫାଟିଗଲା; 
ରକ୍ତ ବୋହିଲା। ଶିଷ୍ୟଟି ଗୁରୁଙ୍କୁ ସ୍କରଣ କରି ଆଘାତଟା ସହ୍ୟ 
କଲେ। ଠିକ୍‌ ସେହି ସମୟରେ ଗୋସ୍ଵାମୀପ୍ରଭୁଙ୍କ ମସ୍ତକରେ 
ଆଘାତ ଚିହ୍ନ ଓ ରକ୍ତସ୍ରାବ ଦେଖାଗଲା । ଶିଷ୍ୟଟି ପରେ ଏକଥା 
ଜାଣିପାରି ନିଜର ଦୁଃଖ ଭୁଲି ଗୁରୁଙ୍କର ଅପାର ବାସ୍ପଲ୍ୟ ସ୍ଵେହ 
ସ୍ଟରଣ କରି ବ୍ୟାକୃଳ ହେଲେ। ଗୋସ୍ବାମୀପ୍ରଭୂ ଯେ 
ଶିଷ୍ଯମାନଙ୍କୁ ନିଜର ଗର୍ଭସ୍ଫ ଭ୍ରୂଣ ବୋଲି କହନ୍ତି ତାହାର 
ତାପ୍ପର୍ଯ୍ୟ ବୁଝିବା ଦୁଃସାଧ୍ଯ ଥୁଲା । ଉପରଲିଖ୍ତ ଘଟଣାମାନଙ୍କରୁ 
ତାହାର ଧାରଣା ସୁଗମ ହୋଇଗଲା। ଆଉ ମଧ୍ଯ ଭଗବାନ 
ବ୍ରହ୍ମାଙ୍କୁ କହିଛନ୍ତି : 

ଦର୍ଶନାତ୍‌ ସ୍ପର୍ଶନାତ୍‌ ଧ୍ୟାନାତ୍‌ ମତ୍ସ୍ୟ କୁର୍ମ ବିହଙ୍ଗମାଃ । 

ସ୍ଵାନ୍ୟପତ୍ୟାନି ପୁଷ୍ଠାତି ତଥାହମପି ପଦ୍ମଜ ॥ 


ଶ୍ରୀ ବିଜୟକୃଷ୍ଣ ଚରିତ 


ଅର୍ଥ- ମତ୍ସ୍ୟ, କଚ୍ଛପ ଓ ପକ୍ଷୀମାନେ ଯଥାକ୍ରମେ ଦର୍ଶନ, 
ଧ୍ୟାନ ଓ ସ୍ପର୍ଶ ଦ୍ଵାରା ନିଜର ସନ୍ତାନମାନଙ୍କୁ ପାଳନ କରନ୍ତି । 
ହେ ପଦ୍ମୋଭବ ବ୍ରହ୍ଲନ୍‌, ମୁଁ ମଧ୍ଯ ସେହିପରି କରେ। ମତ୍ସ୍ୟ 
ଡିମ୍ବ ଦେଇ ସେଗୁଡ଼ିକୁ ଜଳରେ ଛାଡ଼ିଦିଏ; କିନ୍ତୁ ସେଗୁଡ଼ିକ 
ପ୍ରତି ଦୃଷ୍ଟି ରଖୂ ସନ୍ତାନ ଜନ୍ନାଏ । କଚ୍ଛପ ଡିମ୍ବ ଦେଇ ବାଲିରେ 
ପୋତି ପକାଏ; କେବଳ ସେଗୁଡ଼ିକୁ ଚିନ୍ତା କରି ସନ୍ତାନ ବାହାର 
କରେ। ପକ୍ଷୀ ଡିମ୍ବ ଦେଇ ସେଗୁଡ଼ିକୁ ନିଜ ସ୍ପର୍ଶ ଦ୍ଵାରା ଉଷ୍ମ 
କରାଇ ଶାବକ ବାହାର କରେ। ଭଗବାନ ମଧ୍ଯ ସେହିପରି 
ଭକ୍ତମାନଙ୍କୁ ପାଳନ କରନ୍ତି । 


କେବଳ ଇହଲୋକରେ ନୁହେଁ, ପରଲୋକରେ ମଧ୍ୟ 
ସଦ୍‌ଗୁରୁ କୃପା କରି ତାହାର ବ୍ୟବସ୍ଥା କରିଥାନ୍ତି । ମଙ୍ଗୁ ମଠରେ 
ବସ୍ତ୍ରଦାନ ହେଉଥୁବା ସମୟରେ ଗୋସ୍ବାମୀପ୍ରଭୁ ଜାଣିପାରିଲେ 
ଯେ ତାଙ୍କର ଶିଷ୍ଯ, ଲାଖୁଟିୟାର ଜମିଦାର ଶ୍ରୀ ରାଖାଇଚନ୍ଦ୍ର 
ରାୟ ଚୌଧୁରୀଙ୍କର ଅନ୍ତିମକାଳ ଉପସ୍ଥିତ। ସେ ସଙ୍ଗେ ସଙ୍ଗେ 
ନିଜ ଆସନକୁ ଫେରିଗଲେ। ଚାରିଦିନ ପରେ ରାଖାଲବାବୁଙ୍କର 
ପ୍ରୟାଣର ସମ୍ବାଦ ଆସିଲା । ଗୋସ୍ଵାମୀପ୍ରଭୁ କହିଲେ, “ ସେଦିନ 
ମୁଁ ଦେଖୂଲି ଗୋଟାଏ ଜ୍ୟୋତି ପ୍ରକାଶିତ ହେଲା; ତାହା ମଧ୍ଯରେ 
ବୃନ୍ଦାବନ ଲୀଳା ହେଉଛି; ରାଖାଲବାବୁ ଦଣ୍ଡାୟମାନ ହୋଇ 
କଣ ପ୍ରାର୍ଥନା କରୁଛନ୍ତି।” ସଦ୍‌ଗୁରୁଙ୍କ ବିନା ଉପସ୍ପିତିରେ 
କୌଣସି ଶିଷ୍ୟଙ୍କର ଦେହତ୍ୟାଗ ହୁଏ ନାହିଁ । 


ଗୋସ୍ବାମୀପ୍ରଭୁଙ୍କର ଏହି ସମପ୍ରାଣତା କେବଳ 
ଶିଷ୍ୟମାନଙ୍କ ପ୍ରତି ନୁହେଁ, ପଶୁପକ୍ଷୀ, କୀଟପତଙ୍ଗ, ତରୁଲତାଙ୍କ 
ପ୍ରତି ମଧ୍ଯ ଦୃଷ୍ଟ ହୁଏ। ଦିନେ ବଡ଼ଦାଣ୍ଡରେ ଗୋଟିଏ ଷଣ୍ଢ 
ହାଣ୍ଟୋଳ ଦେଲା। ଗୋସ୍ଵାମୀପ୍ରଭୁ କହିଲେ, “ କିଏ ଅଛି, 
ଶୀଘ୍ର ଜଳ ନେଇ ଯାଅ; ସେ ବଡ଼ ତୃଷାର୍ତ।” ସଙ୍ଗେ ସଙ୍ଗେ 
ଦୁଇ ଜଣ ଦୁଇ ବାଲ୍‌ଟି ଜଳ ନେଇ ଧାଇଁଲେ । ଷଣ୍ଢଟି ସମସ୍ତ 
ଜଳ ପାନ କଲା। ଆଉ ଦିନେ ଗୋଟିଏ ଗାଇ ତାଙ୍କ ଆଡ଼କୁ 
ମୁଖ କରି ହମ୍ବାରବ କଲା। ସେ କହିଲେ, “ ଏ ଘାସ ପାଇଁ 
ବ୍ୟାକୁଳ।” ନିକଟରେ ଜଣେ ଘାସବାଲା ଯାଉଥୁଲା। 
ତାହାଠାରୁ ଘାସ କିଣାହୋଇ ଗାଇଟିକୁ ଦିଆଗଲା। 


ବାନରବଧ-ନିବାରଣ-ଆନ୍ଦୋଳନ ଆରମ୍ଭ ହେଲା ଦିନୁ 
ଗୋସ୍ଵାମୀପ୍ରଭୁଙ୍କ ଗୃହ ବାନରମାନଙ୍କର ଆଶ୍ରୟସ୍ପଳ ଥୁଲା । 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ସେମାନଙ୍କୁ ପ୍ରତ୍ୟହ ଚାଉଳ, ବୁଟ ଓ କଦଳୀ ପ୍ରଭୃତି ଦିଆଯାଏ 
ବୋଲି ଆଗରୁ ଉଲ୍ଲେଖ ଅଛି । ଗୋସ୍ଵାମୀପ୍ରଭୁ ସ୍ଫେହରେ 
ସେମାନଙ୍କୁ ସ୍ବଭାବସୂଚକ ନାମ ଦେଇ ଡାକନ୍ତି । ସେମାନେ 
ନିର୍ଭୟରେ ତାଙ୍କ ଆସନରେ ବସି ହାତରୁ ଖାଦ୍ୟ ଗ୍ରହଣ କରନ୍ତି | 
ଦିନେ ତାଙ୍କ ଗୃହରେ କେତେକ ଶିଷ୍ୟ ଉପସ୍ଥିତ ଥାନ୍ତି ଏହି 
ସମୟରେ ଗୋଟିଏ ବାନର ଓ ଶିଶୁବାନର ଗୃହ ମଧ୍ଯରେ 
ହେଲା। ସେ କହିଲେ, “ଏ କଦଳୀ ଚାହୁଁ ଛନ୍ତ।” 
ସାରଦାକାନ୍ତବାବୁ କଦଳୀ ଦେବା ମାତ୍ରକେ ବାନରଟି 
ନାଚିବାକୁ ଆରମ୍ଭ କଲା। ବାନରଗଶିଶୁଟି ଗୋସ୍ଵାମୀପ୍ରଭୁଙ୍କ 
ପଛରେ ଠିଆ ହୋଇ ପିଠିରେ ହାତ ଦେଇ କେତେ ଆଦରରେ 
ଅସ୍ଫୁଟ ଭାବରେ କଣ କହିଲା। ସେ କହିଲେ, “ଏ ନଡ଼ିଆ 
ଚାହୁଁଛନ୍ତି।” ନଡ଼ିଆ ପାଇ ବାନର ଶିଶୁଟି ମଧ୍ଯ ନାଚିବାକୁ 
ଲାଗିଲା। 


ଯେଉଁସବୁ ବସ୍ତୁକୁ ଆମେ ସାଧାରଣତଃ ଜଡ଼ ବୋଲି 
କହୁଁ, ସେମାନଙ୍କର ସୃ ଖ-ଦୁଃଖର ଆବେଦନ ମଧ୍ୟ 
ଗୋସ୍ଵାମୀପ୍ରଭୁ ବୁଝନ୍ତି । ସେ କହନ୍ଜି, ‹ ଜଡ଼ ବୋଲି କୌଣସି 
ପଦାର୍ଥ ନାହିଁ। ବ୍ୟକ୍ତ ଚୈତନ୍ୟ ବସ୍ତୁକୁ ଲୋକେ ଚେତନ 
କହନ୍ତିଃ ଅବ୍ଯକ୍ତ-ଚୈତନ୍ୟ ବସ୍ତୁକୁ ଜଡ଼ କହନ୍ତି। ଦିନେ 
ଗୋସ୍ଵାମୀପ୍ରଭୁ ବ୍ରହ୍ମଚାରୀ ମହାଶୟଙ୍କୁ କହିଲେ, “ ବ୍ରହ୍ମଚାରୀ, 
ତୁମକୁ ମୁଣ୍ଡ ତଳକୁ କରି ପାଦ ଦୁଇଟା ଉପରକୁ କରି ଯଦି 
ଠିଆ କରିଦିଆଯାଏ, ତୁମକୁ କେମିତି ଲାଗିବ,. ହେ ? ” 
ବ୍ରହ୍ଲଚାରୀ ଅବାକ ହୋଇ ଭାବିଲେ, ସର୍ବନାଶ, କଣ ଗୋଟାଏ 
ଅପରାଧ ହୋଇଛି । ଗୋସ୍ଵାମୀପ୍ରଭୁ କହିଲେ, “ ତୁମେ ଅଧାତ୍‌ 
ରାମାୟଣ ଗ୍ରନ୍ଦୁ ଖଣ୍ଡିକ ସେପରି ରଖୂଦେଇଛ; ସେ ଆସି 
କହିଗଲେ। ” ତତ୍‌ପରେ ଲାଇବ୍ରେରୀ ଗୃହରେ ଆଲମାରୀ 
ଖୋଲିବାରୁ ଦେଖାଗଲା ଯେ ବାସ୍ତବିକ ସେହି ଗ୍ରନ୍ଥ ଖଣ୍ଡି 
ଓଲଟା ଭାବରେ ରହିଛି। ବ୍ରହ୍ମଚାରୀ ଗ୍ରନ୍ଦ ଖଣ୍ଡି ଠିକ୍‌ ଭାବରେ 
ରଖ୍ଦେଲେ। 


ପୁରୀରେ ଗୋସ୍ଵାମୀପ୍ରଭୁଙ୍କ ଦେହ ପୂର୍ବାପେକ୍ଷା ସ୍ସୂଳ 
ହୋଇଯିବାରୁ ଯେଉଁ ଚୌକି ରେ ବସି ସେ ମଳତ୍ୟାଗ 
କରୁଥିଲେ ସେଥୁରେ ଅସୁବିଧା ହେଲା। ତେଣୁ ଖଣ୍ଡିଏ ବଡ଼ 


୬୧୫ 


ଚୌକି ଅଣା ହେଲା। କିନ୍ତୁ ଗୋସ୍ଵାମୀପ୍ରଭୁ ତାହା ବ୍ୟବହାର 
କଲେ ନାହିଁ। ଏ ବିଷୟ ତାଙ୍କୁ ପ୍ରଶ୍ନ ହେବାରୁ ସେ କହିଲେ, 
“ଏ (ଛୋଟ ଚୌକି) କହୁଛନି, ‹ ଏତେକାଳ ମୁଁ ଆପଣଙ୍କର 
ସେବା କରିଆସୁଛି; ଆଜି କେଉଁ ଅପରାଧରୁ ମତେ ତ୍ୟାଗ 
କରୁଛନ୍ତି ? ' ୟାଙ୍କର ଦୁଃଖ ହେଉଛି; ତେଣୁ ବଡ଼ଟିକୁ ବ୍ୟବହାର 
କରିପାରୁନାହିଁ। ” 

ଦିନେ ଜଣେ ବ୍ରାହ୍ଲଣ ଶ୍ରୀ ଜଗନ୍ନାଥଦେବଙ୍କର 
“ ହାଡ଼ମାସ ' ଠାକୁରଙ୍କୁ ଦେଲେ | ଜଗନ୍ନାଥଙ୍କର ନବଯୌବନ 
ସମୟରେ ପୁର୍ବବର୍ଷର ପରିତ୍ୟକ୍ତ ବସ୍ତ୍ର ପ୍ରଭୃତିକୁ “ ହାଡ଼ମାସ” 
କହନ୍ତି। ଏହା ରାଜାଙ୍କ ଛଡ଼ା ଆଉ କେହି ପାଆନ୍ତି ନାହିଁ। 
ଗୋସ୍ଵାମୀପ୍ରଭୁ ଏହାକୁ ପୂଜା କରି ପରେ ଗଙ୍ଗାରେ ବିସର୍ଜନ 
କରିବେ ବୋଲି କହିଲେ। ଏହି ବ୍ରାହ୍ମଣଙ୍କୁ ମୁଲ୍ୟବାନ୍‌ ଧୋନି 
ଓ ଚାଦର ଦିଆଗଲା। 


ଶିଷ୍ୟ ବାତ୍ସଲ୍ୟ 


ଏହାର ବହୁତ ଦୃଷ୍ଟାନ୍ତ ପୂର୍ବେ ପ୍ରଦର ହୋଇଛି । ଏଠାରେ 
ଅନ୍ୟ ଏକ ଉଦାହରଣ ପ୍ରଦତ୍ତ ହେଉଛି । ଗୋସ୍ବାମୀପ୍ରଭୁଙ୍କର 
ଶିଷ୍ୟ ଶ୍ରୀ ସତ୍ୟେନ୍ଦ୍ର ନାଥ ଘୋଷ ଭଲ ଖାଇପାରନ୍ତି; କିନ୍ତୁ 
ଅର୍ଥାଭାବବଶତଃ ସେ ପୂର୍ଣ୍ଣ ଭୋଜନ କରିପାରନ୍ତି ନାହିଁ । 
ଗୋସ୍ଵାମୀପ୍ରଭୁଙ୍କ ପ୍ରତି ପ୍ରଗାଢ଼ ଆନୁଗତ୍ୟ ଥବାରୁ ସେ ସ୍ତ୍ରୀ ପୁତ୍ର 
ପରିତ୍ୟାଗ କରି ତାଙ୍କ ଆଶ୍ରୟରେ ପଡ଼ି ରହିଥାନ୍ତି । ଗୋସ୍ଵାମୀପ୍ରଭୁ 
ଅନେକ ସମୟରେ ତାଙ୍କୁ ପାଖରେ ବସାଇ କେତେ ଆଦର 
କରି ପୂର୍ଣ୍ଣ ଭୋଜନ କରାନ୍ତି ଓ କହନ୍ତି, “ ସତ୍ୟେନ୍ଦ୍ରକୁ ଯଦି 
କେହି ଶ୍ରଜ୍ଧାରେ ଭୋଜନ କରାଇପାରେ ସେ ଧନ୍ୟ।” ସେ 
ମଧ୍ଧେ ମଧ୍ପେ ତାଙ୍କ ପରିବାରଙ୍କ ପାଇଁ ଡାକରେ ଟଙ୍କା ପଠାନ୍ତି । 
ଗୋସ୍ଵାମୀପ୍ରଭୁଙ୍କ ସହିତ ସେ ପୁରୀରେ ବାସ କରୁଥାନ୍ତି | ସ୍ଵାମୀ 
ଦରବେଶଜୀ ଲେଖୁଛନ୍ତି, “ ଗୋସ୍ବାମୀଦେବଙ୍କ ପାଦରେ 
ବାତରୋଗ ପାଇଁ ଗୋଟାଏ ତୈଳ ପ୍ରତ୍ୟହ ରାତ୍ରିରେ ତାଙ୍କ 
ଦୁଇ ଚରଣରେ ମାଲସ କରା ହେଉଥାଏ। ପ୍ରାତ୍ଯହିକ 
ସନ୍ଧ୍ୟାକୀର୍ନ ପରେ ସାଧୁ ବିଧୁଭୂଷଣ ଓ ସତ୍ୟେନ୍ଦ୍ର, ଏହି ଦୁହେଁ 
ଦୁଇ ପାଦରେ ତେଲ ମାଲସ କରନ୍ତି। ଦିନେ ରାତ୍ରିରେ ଶ୍ରୀ 
ଜଗନ୍ନାଥ ମନ୍ଦିର ଦର୍ଶନ କରିବାକୁ ଯାଇ ସତ୍ୟେନ୍ଦ୍ରଙ୍କର ଡେଚି 
ହୋଇଗଲା । ସେତେବେଳକୁ ବିଧୁଭୂଷଣ ଗୋଟିଏ ପାଦରେ 


୬୧୬ 


ତେଲ ମାଲସ ଶେଷ କରିଥାନ୍ତି। ସତ୍ୟେନ୍ଦ୍ରଙ୍କର ଆସିବାରେ 
ଡେରି ଦେଖ୍‌ ସେ ଦ୍ବିତୀୟ ଚରଣ ଟାଣି ତେଲ ମାଲସ କରିବାକୁ 
ବାହାରିଲାବେଳେ ଗୋସାଇଁ ତାହା ଟାଣି ନେଇ ବ୍ୟସ୍ତ 
ଭାବରେ ହସି ହସି କହିଲେ, ' ଥାଉ, ସଚ୍ୟ୍ନ୍ଦ୍ର ଆସି ରାଗିବ | ' 
ସେ ପର୍ଯ୍ୟନ୍ତ ଗୋସାଇଁ ଗୋଟିଏ ପାଦରେ ତେଲ ଲଗାଇ 
ବସି ରହିଲେ।” ତାଙ୍କର ଅଗଣିତ ଶିଷ୍ଯଙ୍କ ନିକଟରେ 
ଗୋସ୍ଵାମୀପ୍ରଭୁ ମାତା, ପିତା, ବନ୍ଧୁ, ବୟସ୍ଯ, ଇଷ୍ଟ-ସବୁକିଛି 
ଥୁଲେ। ଥରେ ତାଙ୍କ ଶିଷ୍ୟ ରେବତୀକାନ୍ତ ରାୟ 
ଗୋସ୍ଵାମୀପ୍ରଭୂଙ୍କର ହସ୍ତ ରେଖା ଗଣନା କରି ବସିଲେ। 
ଗୋସ୍ଵାମୀପ୍ରଭୁ ପଚାରିଲେ, “ କହିପାର, ମୁଁ ପୂର୍ବଜନ୍ନରେ କଣ 
ଥୁଲି ? ” ଶିଷ୍ୟଟି ନିଃସଙ୍କୋଚରେ ଉତ୍ତର କଲେ, “ ଗୋପାଳ 
ଥୁଲେ।” ଏହି ସମୟରେ ମହେନ୍ଦ୍ର ମିତ୍ର ଗୋସ୍ଵାମୀପ୍ରଭୁଙ୍କୁ 
ପଚାରିଲେ, “ ଠିକ୍‌ କହିଛି ତ ?” ସେ କହିଲେ, “ ହଁ କହିଛି | 
ତେବେ ଠିକ୍‌ ପୂର୍ବଜନ୍ମର କଥା କହିପାରି ନାହିଁ, ତାର ଆଗ 
ଜନ୍ମ କଥା କହିଛି।”। 


ଦେବଦେବୀଙ୍କର କୌତୁକ 


ଦିନେ ଗୋସ୍ଵାମୀପ୍ରଭୁ କେତେକ ଶିଷ୍ୟଙ୍କ ସହିତ 
ସମୁଦ୍ରସ୍କାନ ପରେ ପ୍ରତ୍ଯାବର୍ଭନ କରିବା ପଥରେ ଛିନ୍ନ ବସ୍ତ୍ର 
ପରିହିତା, ଆଲୁଳାୟିତକେଶା ଗୋଟିଏ ଭିକାରୁଣୀକୁ ଦେଖୁ 
ଉଦ୍‌ବିଗ୍ନଧ ଭାବରେ କହିଲେ, “ ଯାହାଙ୍କ ପାଖରେ ଯାହା ଅଛି 
ତାହା ଦେଇପକାଅ; ଏପରି ସୁଯୋଗ ଆଉ ମିଳି ନପାରେ | ” 
ଗୋସ୍ଵାମୀପ୍ରଭୁ କହିଲେ ଯେ ବିମଳା ଦେବୀ କୃପାକରି ସେପରି 
ବେଶରେ ଦେଖା ଦେଇଥୁଲେ।. 


ଶ୍ରୀ ଶ୍ରୀ ଜଗନ୍ନାଥ ଦେବ ପ୍ରାୟ ପ୍ରତ୍ୟହ ଗୋସ୍ଵାମୀପ୍ରଭୁଙ୍କ 
ନିକଟକୁ ଆଗମନ କରି ନାନା ରଙ୍ଗ ରହସ୍ଯ କରନ୍ତି । 
ଆଶ୍ରମରେ ଶ୍ଵଶ୍ରୁ ଠାକୁରାଣୀ ଓ କନ୍ୟା ଶାନ୍ତିସୁଧା ଦେବୀ ଯାହା 
ପାକ କରନ୍ତି, ଗୋସ୍ଵାମୀପ୍ରଭୁ ତାହା ଜଗନ୍ନାଥଙ୍କୁ ନିବେଦନ 
କରି ପ୍ରସାଦ ସେବା କରନ୍ତି । ଦିନେ ତାଙ୍କ ଶ୍ଵଶୂ ଠାକୁରାଣୀ 
ତାଙ୍କ ପାଇଁ ପସାରୁଣୀ ପତ୍ର ଝୋଳ କରିଥୁଲେ। ଶ୍ରୀ 
ଜଗନ୍ନାଥଦେବ ଆସି ତାଙ୍କ ସହିତ ଭୋଜନ କରି ସମସ୍ତ 
ଝୋଳ ଶେଷ କରିଦେଲେ। ଗୋସ୍ବାମୀପ୍ରଭୁ ତାଙ୍କ ଶ୍ଵଶୁ 
ଠାକୁରାଣୀଙ୍କୁ କହିଲେ, “ ମା, ଆଜି ଜଗନ୍ନାଥ ସମସ ଝୋଳ 


ଶ୍ରୀ ବିଜୟକୃଷ୍ଣ ଚରିତ 


ଶେଷ କରିଦେଲେ; ମୁଁ ଆଦୌ ଖାଇନାହିଁ | ଏଣିକି ଟିକିଏ 
ବେଶୀ କରି କରିବ।” ଦିନେ ଶାନ୍ତିସୁଧା ଦେବୀ ଆଳୁ ଓ 
କୋବିର ଡାଲମା କରିଥୁଲେ । ଭୋଗ ଲଗାଇ ତାହା ସେବନ 
କଲାପରେ ଗୋସ୍ଵାମୀପ୍ରଭୁ କନ୍ୟାଙ୍କୁ କହିଲେ, “ ଶାନ୍ତି, ଆଜି 
ତୋର ରାନ୍ଧଣା ଖାଇ ଜଗନ୍ନାଥଦେବ ବିଶେଷ ଆନନ୍ଦ ଅନୁଭବ 
କରିଛନ୍ତି। ଏଠି ତ ସେ ସବୁ ତାଙ୍କ ଭାଗ୍ୟରେ ଜୁଟେ ନାହିଁ।” 
ଏହା ଶୁଣି ତାଙ୍କର ଜଣେ ଶିଷ୍ୟ ପରିହାସ କରି କହିଉଠିଲେ, 
“ଜଗନ୍ନାଥଦେବଙ୍କ ବାପ ଅମଳରୁ ଏପରି ଉତ୍ତମ ବ୍ୟଞ୍ଜନ 
ତାଙ୍କ ପାଟିରେ ବାଜି ନଥୁବ। ଲକ୍ଷ୍ମୀ ଦେବୀ ଯେଉଁ ପାକ 
କରନ୍ତି ସେଥୁରେ ତ ତାଙ୍କ ରସନାର ତୃପ୍ତି ହେବା ଅସମ୍ଭବ । 
ଏଭଳି ବ୍ଯଞ୍ଜନ ସେ କେଉଁଠୁ ପାଇବେ? ତେଣୁ ତାଙ୍କର 
ଏତେ ଆନନ୍ଦ।” ଏହି କଥା ଶୁଣି ଗୋସ୍ଵାମୀପ୍ରଭୁ ହସିଉଠି 
କହିଲେ, “ତୁମେ ଯାହା କହିଲ ତାହା ସତ୍ଯ କଥା। ତାଙ୍କ 
ବ୍ୟଞ୍ଜନରେ ତ ଘୃତ, ତୈଳ, ମସଲାର ସମ୍ନ୍ଧ ନଥାଏ | ଯଦି 
ବଙ୍ଗଦେଶରେ ଥାଆନ୍ତେ ପ୍ରତ୍ୟହ ସୁନ୍ଦର ବ୍ୟଞ୍ଜନ ପାଉଥାନ୍ତେ ।” 
ଏହିପରି ପ୍ରତ୍ୟହ ଜଗନ୍ନାଥଦେବ ଗୋସ୍ଵାମୀପ୍ରଭୁଙ୍କ ସହିତ ପାନ 
ଭୋଜନ କରି କେତେ ରଙ୍ଗ ରହସ୍ୟ ସୃଷ୍ଟି କରନ୍ତି। ନିଜର 
ଲୋକଙ୍କ ସହିତ ଭଗବାନ୍‌ କିପରି ନାନା ଲୀଳା କରନ୍ତି ସେ 
ରହସ୍ୟ ଅବିଶ୍ଵାସୀ ଲୋକଙ୍କ ପକ୍ଷରେ ନିତାନ୍ତ ଦୁର୍ବୋଧ୍ଯ। 


ଦିନେ ଗୋସ୍ଵାମୀପ୍ରଭୁ ଗୋଟିଏ ପଇଡ଼ ହାତରେ ଧରି 
ପାନ କରୁଥାନ୍ତି ହଠାତ୍‌ ପାନ ବନ୍ଦ କରି ପଇଡ଼ଟି ହାତରେ 
ଧରିଥାନ୍ତି। ସେତେବେଳେ ବ୍ରହ୍ମଚାରୀ ମହାଶୟ ସେଠାରେ 
ଉପସ୍ଥିତ ଥ୍ବଲେ। ଗୋସ୍ଵାମୀପ୍ରଭୁ ଆଉ ପାନ କରିବେ ନାହିଁ 
ବୋଲି ମନେକରି ବ୍ରହ୍ମଚାରୀ ପଇଡ଼ଟି ନେବା ପାଇଁ ହାତ 
ବଢ଼ାଇବାରୁ ସେ କହିଉଠିଲେ, “ କଣ କରୁଛ ? ଦେଖୁନାହଁ, 
ଜଗନ୍ନାଥଦେବ ପାନ କରୁଛନ୍ତି ! ” ଜଗନ୍ନାଥଦେବଙ୍କର ପାନ 
ଶେଷ ହୁଅନ୍ତେ ଗୋସ୍ଵାମୀପ୍ରଭୁ ପୁଣି ପାନ କଲେ। ଆଉ ଦିନେ 
ସେ ପଇଡ଼ ପାନ କରି ଅବଶିଷ୍ଟ ଜଳ ଅଶ୍ଵିନୀ ବୈରାଗୀଙ୍କୁ 
ପ୍ରଦାନ କଲେ। କିନ୍ତୁ ସେ ଅସୁସ୍ତ୍ର ବୋଧ କରୁଥୁବାରୁ ତାହା 
ଅନ୍ୟଜଣକୁ ଦେଇପକାଇଲେ। ଗୋସ୍ଵାମୀପ୍ରଭୁ ପରେ ତାଙ୍କୁ 
କହିଲେ, “ ଜଗନ୍ନାଥଦେବଙ୍କ ପ୍ରସାଦ ତୁମକୁ ଦେଇଥୂଲି | କିନୁ 
ତୁମ ଭାଗ୍ୟରେ ନାହିଁ।” ଅଶ୍ଵିନୀ ବୈରାଗୀ ଏହା ଶୁଣି 
ଅବଶୋଷ କରିବାକୁ ଲାଗିଲେ । 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଯେଉଁ କୁଡୁଆରେ ମନ୍ଦିରରେ ପାକ ହୁଏ ସେଗୁଡ଼ିକର 
ଭଙ୍ଗା ଖପରା ବଡ଼ଦାଣ୍ଡରେ ବିଛାଇ ଦିଆଯାଉଥୁଲା। ଫଳରେ 
ଯାତ୍ରୀମାନଙ୍କୁ ବଡ଼ଦାଣ୍ଡରେ ଯିବାକୁ ବଡ଼ କଷ୍ଟ ହେଉଥଲା; 
ଅଧୁକାଂଶ ସମୟରେ ପାଦ କ୍ଷତବିକ୍ଷତ ହେଉଥୁଲା। ଏହି 
ଭୟରେ ଗୋସ୍ଵାମୀପ୍ରଭୂୁ ମନ୍ଦିରକୁ ଦର୍ଶନ ପାଇଁ ଯାଇ 
ପାରୁନଥଲେ। ଦିନେ ଜଗନ୍ନାଥଦେବ ଗୋସ୍ଵାମୀପ୍ରଭୁଙ୍କ ପାଖକୁ 
ଆସି ତାଙ୍କର ମନ୍ଦିରକୁ ନ ଯିବାର କାରଣ ପଚାରିଲେ । କାରଣ 
ବୁଝି ସେ କହିଲେ, “ ତୁମେ ଖପରା ଉପରେ ଚାଲି ମନ୍ଦିରକୁ 
ଯାଇ ମୋର ଆନନ୍ଦ ବର୍ଦନ କର। ତୁମ ଚରଣରେ କୌଣସି 
ପ୍ରକାର କ୍ଲେଶ ବା ଆଘାତ ଲାଗିବ ନାହିଁ।” ଏହା ପରେ 
ଗୋସ୍ଵାମୀପ୍ରଭୁ ସ୍ବଚ୍ଛନ୍ରେ ନିୟମିତ ଭାବରେ ମନ୍ଦିରକୁ ଗମନ 
କରିବାକୁ ଲାଗିଲେ। 

ଦିନେ ରାୟବେରିଲୀର ଜଣେ ଅନ୍ଧ ବାବାଜୀ ଦ୍ଵାରକା 
ଓ ରାମେଶ୍ବର ଦର୍ଶନ କରି ତିନି ବର୍ଷ ପରେ ପୁରୀରେ ଉପସ୍ଫିତ 
ହେଲେ। ଗୋସ୍ଵାମୀପ୍ରଭୁ ତାଙ୍କଠାରେ ଶଙ୍ଖଚକ୍ରଧାରୀ ବିଷ୍ଣୁମୂରି 
ଦର୍ଶନ କରି ତାଙ୍କୁ ବାରମ୍ବାର ଆଲିଙ୍ଗନ କଲେ ଏବଂ ତାଙ୍କୁ 
ଧୋତି, ଚାଦର ଓ ନୋଟା ଦେବାକୁ ଆଦେଶ କଲେ। 


ଲୋକନାଥ ଦର୍ଶନ 


ଆଜି ଶିବ ଚତୁର୍ଦ୍ଦଶୀ, ୧୮୯୯ ମସିହା ମାର୍ଚ୍ଚ ୧୦ 
ତାରିଖ । ସକାଳେ ସମୁଦ୍ରରେ ସ୍କାନ କରିବା ସମୟରେ ଶୀତଳ 
ଦାସ ବାବାଜୀ କହିଲେ, “ଏ ଦେଶର ବୈ ୍ପବମାନେ 
ବିମଳାଦେବୀଙ୍କର ଓ ମହାଦେବଙ୍କର ପ୍ରସାଦ ପାଆନ୍ତି ନାହିଁ । 
ଲୋକନାଥ ଦର୍ଶନ କରିବାକୁ ଯାଆନ୍ତି, କିନ୍ତୁ ବିମଳା ଦେବୀଙ୍କୁ 
ଦର୍ଶନ କରନ୍ତି ନାହିଁ।” ଅପରାହ୍ନରେ ଗୋସ୍ଵାମୀପ୍ରଭୁ ଅନ୍ୟୁନ 
ପଚାଶ ଜଣ ଶିଷ୍ୟଗଶିଷ୍ୟାଙ୍କ ଦ୍ଵାରା ପରିବେଷ୍ଟିତ ହୋଇ 
ଲୋକନାଥ ଗମନ କଲେ । ପଥରେ ବିରାଟ ଜନସ୍ରୋତ। 
ସେଦିନ ଲୋକନାଥଙ୍କ ମନ୍ଦିର ନିକଟରେ ଏକ ବିରାଟ ମେଳା । 
ଭିଡ଼ ମଧ୍ଯରେ ଠେଲାଠେଲି କରି ସମସ୍ତେ ମହା ଉତ୍ସାହରେ 
ଅଗ୍ରସର ହେଉଥାଆନ୍ତି। ଗୋସ୍ଵାମୀପ୍ରଭୁ ମଧ୍ଯ ଏହି ବିପୁଳ 
ଜନସମାଗମ ମଧ୍ୟରେ ଅତି କଷ୍ଟରେ ମନ୍ଦିର ନିକଟରେ 
ଉପନୀତ ହେଲେ ଏବଂ ଅଳ୍ପ ସମୟ ପରେ ଭାବାବେଶରେ 
ଉଦ୍ଦଣ୍ତ ନୃତ୍ୟ ଆରମ୍ଭ କରିଦେଲେ । ସେତେବେଳେ ତାଙ୍କର 


୬୧୭ 


ବାହ୍ୟ ଜ୍ଞାନ ବିଲୁପ୍ତ । ସେ ଦୁଇଜଣ ପଣ୍ଡାଙ୍କୁ ସମ୍ମୁଖରେ ଦେଖୁ 
“ତୁ ନନ୍ଦୀ, ତୁ ଭୃଙ୍ଗୀଂ ବୋଲି କହି ତାଙ୍କୁ ବାହୁପାଶରେ ଆବଦ୍ଧ 
କରି ଉଭୟଙ୍କ ଶିରରେ ଶିର ଠୁକାଇବାକୁ ଲାଗିଲେ। ପୁନର୍ବାର 
ନୃତ୍ୟ କରି “ହରି ହର”, “ହରି ହର”, “ଜୟ ଲୋକନାଥ“ 
“ଜୟ ଲୋକନାଥ“ ଧ୍ଵନିରେ ଚତୁର୍ଦ୍ଦିଗ ପ୍ରକମ୍ମିତ କରିବାକୁ 
ଲାଗିଲେ। ତତ୍ପରେ ସମବେତ ସମସ୍ତଙ୍କୁ ଉପଦେଶ ଦେଲା 
ପରି ଉଚ୍ଚୈଃସ୍ଵରରେ କହିଲେ, “ ଶାସ୍ତରେ ଅଛି, ଯେ କୃଷ 
ପୂଜା କରି ଶିବଙ୍କୁ ମାନନ୍ତି ନାହିଁ ସେ ନରକଗାମୀ ହୁଅନ୍ତି; 
ଆଉ ମଧ୍ଯ ଯେ ଶିବ ପୂଜା କରି କୃଷ୍ଣଙ୍କୁ ମାନନ୍ତି ନାହିଁ ସେ 
ମଧ୍ଯ ନରକଗାମୀ ହୁଅନ୍ତି। (ଓ ନମଃ ଶିବାୟ” “ଓ ନମଃ 
ଶିବାୟ ” ଏହି ନାମ ଜପ କର । ଯେ ଏହି ନାମ ଜପ କରିବେ 


ସେ ସିଦ୍ଧ ହେବେ। ସ୍ଵୟଂ ଦ୍ଵାରକାନାଥ ଏହି ନାମ ଜପ କରି 


ସିଦ୍ଧିଲାଭ କରିଥୁଲେ।” ତତ୍‌ପରେ ଗୋସ୍ଵାମୀପ୍ର ଭୂ 
ଭାବସମ୍ବରଣ କରି ପଣ୍ଡା ଓ ସେବକମାନଙ୍କୁ ଆଶାତୀତ ଅର୍ଥ 
ପ୍ରଦାନ କରି ଆଶ୍ରମକୁ ପ୍ରତ୍ୟାଗମନ କଲେ । 


୧୩୦ ୫ ସାଲ ଫାଲଗୁନ ୨୪ ଦିନ, ୧୮୯୯ ମାଚ୍ଚ 
୭ ତାରିଖରେ କୋଲାଘାଟରୁ ପୁରୀକୁ ପ୍ରଥମ ରେଳପଥ 
ଖୋଲିଲା ଏବଂ ସେହି ପ୍ରଥମ ଦିନର ଗାଡ଼ିରେ ଶ୍ରୀ କିରଣଚନ୍ଦ୍ର 
ଚଟ୍ଟୋପାଧ୍ଯାୟ, ଗଇସାରିର ଶ୍ରୀ ପ୍ରିୟନାଥ ଦେ ଓ ଶ୍ରୀ ମହେଶଚନ୍ଦ୍ର 
ଦେ ସରକାର-ଓଏହି ତିନି ଗୁରୁଭ୍ରାତା ଯାତ୍ରୀ ଥିଲେ । କୋଲାଘାଟ 
ପର୍ଯ୍ୟନ୍ତ ଷ୍ଟିମରରେ ଆସି ଗାଡ଼ି ଧରିବାକୁ ହେଉଥୁଲା। ଅନେକ 
ବର୍ଷ ପରେ ହାବଡ଼ା ଷ୍ଟେସନ ସହିତ ଏହି ରେଳପଥ ଯୁକ୍ତ 
ହୋଇଥ୍ଲା। 


ଗୋସ୍ଵାମୀପ୍ରଭୁ କଲିକତା ତ୍ୟାଗ କଲା ପରେ ସେଠାରେ 
ଫ୍ଲେଗର ପ୍ରାଦୁଭ।ବରେ ଜନସାଧାରଣ ଆତଙ୍କିତ 
ହୋଇଉଠିଲେ। ଅନେକ ଲୋକ କଲିକତା ଛାଡ଼ି ଅନ୍ୟତ୍ର 
ଚାଲିଗଲେ। ଲୋକେ ରୋଗରେ ଆକ୍ରାନ୍ତ ହେବା ମାତ୍ରକେ 
ସେମାନଙ୍କୁ ସରକାରୀ କର୍ତ୍ୁପକ୍ଷ ଆତ୍ମୀୟ ସ୍ଵଜନଙ୍କଠାରୁ ବିଛିନ୍ନ 
କରି ଜୀବଜନ୍ତୁଶୁନ୍ୟ ପ୍ଲେଗ କ୍ୟାମ୍ପକୁ ନେଇ ଯାଉଥୁଲେ । ସେ 
ଦୃଶ୍ୟ ଅତ୍ଯନ୍ତ ମର୍ମନ୍ତୁ। ଏହି ନୂତନ ପୁରୀ ରେଳପଥ 
ଖୋଲିବାରୁ ପୁରୀ ଯାତ୍ରୀମାନଙ୍କୁ ପରୀକ୍ଷା କରିବା ପାଇଁ ଖୋର୍ଦ୍ଦା 
ରୋଡ୍‌ ଜଙ୍କସନରେ ଗୋଟାଏ ପ୍ଲେଗ୍‌ କ୍ୟାମ୍ପ ସ୍ମ୍ରପାନ କରି 


୬୧୮ 


୬୯୧ ୬୯୫୧ ଖ୍‌ 


ସେଠାରେ ସେମାନକ୍କୁ ତନ ଦନ ଅଟକରେ ରଖୁବାର ବ୍ୟବସ୍ଥା 
ହୋଇଥାଏ । 


ମହେନ୍ଦ୍ର ବାବୁ, ଅଭୟବାବୁ ଓ ବେଣୀବାବୁ ଶିବରାତ୍ରି 
ଦିନ ଗୋସ୍ଵାମୀପ୍ରଭୁଙ୍କ ସହିତ ଶ୍ରୀ ଲୋକନାଥ ଦର୍ଶନ କରିବା 
ଉଦ୍ଦେଶ୍ୟରେ ପୁରୀ ଆଗମନ କରନ୍ତେ ଦୈବ ଦୁର୍ବିପାକବଶତଃ 
ଖୋର୍ଦାଁ ରୋଡ୍‌ ଜଙ୍କସନ ପ୍ଲେଗ୍‌ କ୍ୟାମ୍୍‌ରେ ଆବଦ୍ଧ ହୋଇ 
ରହିଲେ। ବେଣୀ ବାବୁ ଯୋଗଜୀବନ ଗୋସ୍ଵାମୀଙ୍କୁ ପତ୍ର ଲେଖୁ 
ଜଣାଇଲେ ଯେ ଗୋସ୍ଵାମୀପ୍ରଭୁଙ୍କ ସହିତ ଲୋକନାଥ ଦର୍ଶନ 
ସୌଭାଗ୍ୟ ସେମାନଙ୍କର ଘଟିଲା ନାହିଁ। କିନ୍ତୁ ପ୍ଲେଗ୍‌ ଡାକ୍ତରଙ୍କର 
ହଠାତ୍‌ ମନ ପରିବଭିତ ହେବାରୁ ସେ ସେମାନଙ୍କୁ ଅଟକ 
ସମୟ ପୂର୍ତ ହେବା ପୂର୍ବରୁ ମୁକ୍ତ କରିଦେଲେ । ସେମାନେ 
ଶିବରାତ୍ରିର ସନ୍ଧ୍ୟାରେ ପୁରୀ ଆଶ୍ରମରେ ଉପସ୍ଥିତ ହୋଇ 
ଶୁଣିଲେ ଯେ ଗୋସ୍ଵାମୀପ୍ରଭୁ ସଦହଳବଳ ଲୋକନାଥ ଦର୍ଶନ 
କରି ଆସିଛନ୍ତି । ସେମାନେ ଗୋସ୍ଵାମୀପ୍ରଭୁଙ୍କୁ ପ୍ରଣାମ କରି 
ସେମାନଙ୍କର ଆକସ୍ଥିକ ମୁକ୍ତିର କଥା ଜଣାଇବାରୁ ସେ 
କହିଲେ, “ତୁମର ପତ୍ର ପାଇ ତୁମ୍ଭମାନଙ୍କର ଆଶୁ ଉଦ୍ଧାର 
ଲାଗି ଲୋକନାଥଦେବଙ୍କୁ ନିବେଦନ କରିଥିଲି। ” ସେମାନେ 
ଗୋସ୍ବାମୀପ୍ରଭୂଙ୍କ ନିର୍ଦ୍ଦେଶରେ ପ୍ରସାଦ ସେବନ କରି 
ଲୋକନାଥଙ୍କ ଦର୍ଶନରେ ବାହାରି ଶିବରାତ୍ରି ରେ ଦର୍ଶନ 
ପାଇଲେ ବୋଲି ବିଶେଷ ଆନନ୍ଦ ଅନୁଭବ କଲେ । ପରଦିନ 
ମହେନ୍ଦ୍ର ବାବୁ ଶ୍ରୀଜଗନ୍ନାଥଙ୍କ ଦର୍ଶନକୁ ଯାଇ ତାଙ୍କୁ ଶ୍ଵେତବର୍ଣ୍ତ 
ଦେଖୁ ଗୋସ୍ବଵାମୀପ୍ରଭୂଙ୍କ୍‌ ଜଣାଇବାରୁ ସେ କହିଲେ, 
“ ଲୋକନାଥ ଓ ଜଗନ୍ନାଥ ଯେ ଅଭିନ୍ନ ଏହା କୃପା କରି 
ଦେଖାଇଲେ। ” 


ମହେନ୍ଦ୍ର ବାଚୁ ପ୍ରଭୃତିଙ୍କ ଛଡ଼ା ହରେନ୍ଦ୍ରକୁମାର ବସୁ ଓ 
ଦ୍ଵାରକାନାଥ ରାୟ ଖୋର୍ବା ରୋଡ୍‌ ପ୍ଲେଗ୍‌ କ୍ୟାମ୍୍‌୍‌ରେ ଆବଦ୍ଧ 
ଥିବା ସମ୍ବାଦ ପାଇ ଗୋସ୍ଵାମୀପ୍ରଭୁ ବ୍ୟସ୍ତ ହୋଇପଡ଼ିଲେ। ତିନି 
ଦିନ ଅଟକ ରହିବା ପରେ ଯେଉଁ ଦିନ ସେମାନେ ମୁକ୍ତିଲାଭ 
କରିବେ ସେଦିନ ସେ ପୁରୀ ଷ୍ଟେସନକୁ ଲୋକ ପଠାଇ ନିଜେ 
ଉତ୍କଣ୍ଡାରେ ଅନ୍ୟ କେତେକଙ୍କୁ ବାହାରକୁ ଅନାଇ ଦେଖୁବା 
ପାଇଁ ବାରମ୍ବାର କହୁଥାନ୍ତି ଓ ସେମାନଙ୍କୁ ନ ଦେଖୁବା ପର୍ଯ୍ୟନ୍ତ 
ଅସ୍ବସ୍ତ ଅନୁଭବ କରୁଥାନ୍ତି। ଧନ୍ୟ ଶିଷ୍ୟ ବସ୍ସଳତା ! 
ଶିଷ୍ୟମାନଙ୍କ ପରିଚ୍ଛଦ ପ୍ରତି ମଧ୍ଯ ଗୋସ୍ଵାମୀପ୍ରଭୁଙ୍କର ତୀକ୍ଷ୍ଣ 


ଶ୍ରୀ ବିଜୟକୃଷ୍ଣ ଚରିତ 


ଦୃଷ୍ଟି ରହିଥାଏ। ହରେନ୍ଦ୍ରବାବୁଙ୍କର ପରିଧେୟ ବସ୍ତ୍ର ମଳିନ; 
ଦେହରେ ଖଣ୍ଡିଏ ସୁତାର ମୋଟା ଚେକ୍‌ ଚାଦର । ଏହା ଦେଖ 
ଗୋସ୍ଵାମୀପ୍ରଭୁ ଏହି ମର୍ମ୍ମରେ କହିଲେ- ଏମାନଙ୍କର ଏପରି 
ବେଶ ଦେଖ୍‌ ଏମାନଙ୍କୁ ଏତେ ସମୟ ପ୍ଲେଟ୍‌ କ୍ୟାମ୍ପରେ 
ଅଟକାଇ ରଖୁଲେ। ଏମାନେ ମନେକରନ୍ତି ଯେ ଏପରି 
ବେଶରେ ତୀର୍ଥକୁୁ ଗଲେ ତୀର୍ଥଦେବ ପ୍ରସନ୍ନ ହେବେ। କିନ୍ତୁ 
ଏମାନଙ୍କର ପ୍ରକୃତ ଅବସ୍ଥା ତୀର୍ଥଦେବଙ୍କର ଅଗୋଚର ନୁହେଁ। 
ସର୍ବଦା ଭଦ୍ରବେଶ ଓ ସମ୍ଭ୍ରାନ୍ତ ବ୍ୟବହାର କରିବା ବିଧେୟ | 
ଯେ ଯେଉଁ ଭାବରେ ଚଳିବାରେ ଅଭ୍ୟସ୍ତକ ସେ ଦୀନତା 
ଦେଖାଇବାକୁ ଯାଇ ସେପରି ନ ଚଳିଲେ ଅସୁ୍ସୁ 
ହୋଇପଡ଼ିବେ। ଆମ ଧର୍ମ୍ମରେ କୌଣସି ପ୍ରକାର କୃଛ୍ 
ସାଧନାର ସ୍ଫାନ ନାହିଁ । ଆଉ ମଧ୍ଯ, ସତରଞ୍ଜ ଘୋଡ଼େଇ ହେଲେ 
ଲୋକେ ସମ୍ମାନ କରିବେ ନାହିଁ। ଅଖା ଦେହରେ ଦେଲେ 
ବୁଦ୍ଧି ମୋଟା ହୁଏ। ଏହି ସୂତାର ମୋଟା ଚାଦରରେ ମଧ୍ୟ 
ତାହାହିଁ ହୁଏ। 


ଏହି ସମୟରେ ବାନରବଧ ବିଷୟରେ ବିଶ୍ଵାସଘାତକତା 
କରି ବଧର ସମର୍ଥନ କରିଥିବା ଜିଲା ସ୍କୁଲର ହେଡ୍‌ପଣ୍ଡିତ 
ଆସି ଜଣାଇଲେ ଯେ ତାଙ୍କ ପୁତ୍ରକନ୍ୟାଙ୍କର ମୃତ୍ୟୁ ହୋଇଛି 
ଏବଂ ଭ୍ରାତା ମୂୃତପ୍ରାୟ । ଗୋସ୍ଵାମୀପ୍ରଭୁ ସମବେଦନା ଜ୍ଞାପନ 
କଲେ। 


ଦିନେ ଗୋସ୍ଵାମୀପ୍ରଭୁ ମହାତ୍ମା ସୁରଦାସ ଗ୍ରନ୍ଛ୍‌ ପାଠ କରୁ 
କରୁ ଅଶ୍ରୁପ୍ଲାବିତ ବଦନରେ ଗଦ୍‌ଗଦ କଣ୍ଠରେ ଗ୍ରନ୍ଦୁର ପ୍ରଶଂସା 
କରି କହିଲେ ଯେ ଏହି ଅନ୍ଧ ସାଧକ ପ୍ରାର୍ଥ ନାପୂର୍ବକ 
ଭଗବାନଙ୍କ ଲୀଳା ଗାନ କରିବାର ବରଲାଭ କଲେ। ତାଙ୍କର 
ଏକଶତ ପଦ ରଚନା କରିବାର ସଂକଳ ଥଲା। ତାହା ପୂର୍ଣ୍ଣ ନ 
ହେଉଣୁ ସେ ଦେହତ୍ୟାଗ କରିବାରୁ ଭଗବାନ ତାଙ୍କ ବାଞ୍ଚା 
ପୂର୍ଣ୍ଣ କରିବା ପାଇଁ ସ୍ଵୟଂ ଅବଶିଷ୍ଟ ପଦ ରଚନା କରିଦେଲେ 
ଏବଂ ଏହି ପଦଗୁଡ଼ି କରେ “ ସୁରଶ୍ୟାମ”" ବୋଲି ଭଣିତା 
ହୋଇଛି । ଏହି ଗ୍ରନ୍ଦରୁପାଠରେ ଭକ୍ତି ସହଜଲଭ୍ୟ ହୁଏ। 

କ୍ରମେ କ୍ରମେ ଦୋଳଯାତ୍ରା ଆସି ଉପସ୍ଥିତ ହେଲା। ସ୍ଥୂଳ 


ଦୃଷ୍ଟିରେ ଏହା ବସନ୍ତର ବିଜୟ ଉତ୍ସବ। ବୃକ୍ଷଲତା ନବୀନ 
ପଲ୍ଲବ ଓ ପୁସ୍ପ ସମ୍ଭାରରେ ସୁଶୋଭି ତ । ବି ହଙ୍ଗକୁଳର 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କଳଧ୍ଵନିରେ ଚତୁଙ୍ଦିଗ ନିନାଦିତ;: ସୁଗନ୍ଧ ମଳୟାନିଳରେ 
ସୁରଭିତ। ପଶୁପକ୍ଷୀ, ବୃକ୍ଷଲତା- ସମସ୍ତ ଆନନ୍ଦମୟ । ଏହି 
ଆନନ୍ଦମୟୀ ପରି ବେଷ୍ଟନୀ ମଧ୍ଯରେ ବ୍ରଜମଣ୍ଡଳରେ 
ଶ୍ରୀରାଧାକୃଷ୍ଣଙ୍କର ଦୋଳଲୀଳା ଓ ହୋରିଖେଳ । ଏହି ଅପୁର୍ବ 
ଲୀଳାର ସ୍ଵତି ଭାରତର ଭକ୍ତଜନଙ୍କ ପ୍ରାଣରେ ସର୍ବତ୍ର ଏକ 
ଅପୂର୍ବ ରସ ସଞ୍ଚାର କରିଥାଏ। ଏହି ଦୋଳଯାତ୍ରା ଫାଲଗୁନ 
ଶୁକ୍ଳ ଦଶମୀ ବା ଫଗୁଦଶମୀଠାରୁ ପୂର୍ଣ୍ରିମା ପର୍ଯ୍ୟନ୍ତ ଏବଂ 
କେତେକ ସ୍ଥାନରେ ଏହାପରେ ମଧ୍ୟ କିଛିଦିନ ପର୍ଯ୍ୟନ୍ତ ଅନୁଶ୍ଵିତ 
ହୋଇଥାଏ। ଏହି ଯାତ୍ରା ପୁରପଲ୍ଲୀରେ କି ଆବେଗ, ଉନ୍ମାଦନା 
ସୃଷ୍ଟି କରିଥାଏ ତାହା ବର୍ଣ୍ଣନାତୀତ। କାଳ ପ୍ରଭାବରେ ସେହି 
ଉନ୍ମାଦନା ଏକ ଉଚ୍ଛୁଖଂଳତାରେ ପରିଣତ ହୋଇଛି ଏବଂ ସେହି 
ଅପାର୍ଥୁବ ଆନନ୍ଦ ଅନ୍ତଃସଲିଳା ଫଲଗୁପରି କ୍ଚିତ୍‌ ଦୃଷ୍ଟ 
ହୋଇଥାଏ। 


ଗୋସ୍ଵାମୀପ୍ରଭୂଙ୍କର ପୁରୀ ଅବସ୍ଫ୍ାନକାଳରେ ଏହି 
ଦୋଳୋସତ୍ସବ ଜୀବନ୍ତ ହୋଇ ଉଠିଥୁଲା। ଚତୁର୍ଦ୍ଦଶୀ ଦିନ 
ସକାଳେ ଗୋସ୍ଵାମୀପ୍ରଭୁ ଶ୍ରୀମନ୍ଦିରକୁ ଗମନ କଲେ | ମନ୍ଦିରରେ 
ବିଶେଷ ଭିଡ଼ । ପଣ୍ଡା, ପଢ଼ିଆରୀ, ସେବକ ପ୍ରଭୃତି ଏହି ଭିଡ଼ 
ମଧ୍ଯରେ ଗୋସ୍ଵାମୀପ୍ରଭୁଙ୍କ ଗରିପାଖରେ ହାତ ଧରାଧରି ହୋଇ 
ତାଙ୍କୁ ମଣିମଣ୍ଡପ ଭିତରକୁ ନେଇଗଲେ । ପୂଜାହାରୀମାନେ 
ତାଙ୍କ ଗଳା ଓ ମସ୍ତକ ଅଜସ୍ର ପୁଷ୍ପମାଳରେ ସୁଶୋଭିତ 
କରି ଦେଲେ। ସେହିଦିନ ସନ୍ଧ୍ୟାପୂ ର୍ବ ରୂ ଗୋ ସ୍ଵାମୀପ୍ର ଭୂ 
“ ମେଣ୍ଢାକୁଡ଼ିଆପୋଡ଼ା? ଉତ୍ସବ ଦେଖବାକୁ ବାହାରିଲେ | 
ଦୋଳମଣ୍ଡପ ନିକଟରେ ଭଙ୍ଗା ଟୋକେଇରେ ଗୋଟି ଏ 
କ୍ଷୁଦ୍ରକୁଟୀର ନିର୍ମିତ ହୋଇଥାଏ। ସେଠାରେ ଅସଂଖ୍ୟ 
ଲୋକଙ୍କର ସମାବେଶ । ପୁଲିସ କର୍ଭ୍ୂପକ୍ଷ କୁଟୀରରୁ କିଛିଦୂରରେ 
ଲୋକଙ୍କୁ ଗୋଲ କରି ବସାଇଦେଇ ଭିତରକୁ କାହାକୁ 
ଛାଡୁନଥାନ୍ତି । କୁଟୀରରେ ଗୋଟିଏ ମେଣ୍ଢା ବନ୍ଧା ହୋଇଥାଏ। 
କୁଟୀରରେ ଅଗ୍ନି ସଂଯୋଗ ପୂର୍ବରୁ ମେଣ୍ଢାଟିକୁ ଫିଟାଇ ବାହାର 
କରିଦିଆଯାଏ। ଅଗ୍ନି ହୁ ହୁ ଜଳିଉଠିଲା। ତାହା ନିର୍ବାଣୋନ୍ଗୁଖ 
ହେଲାବେଳକୁ ବିମାନସ୍ତ ଦୋଳଗୋବିନ୍ଦ, ଲକ୍ଷ୍ମୀ, ସରସ୍ଵତୀ 
ଓ ପଞ୍ଚମହାଦେବ ଅଗ୍ନି ପ୍ରଦକ୍ଷିଣ କରିବାକୁ ଲାଗିଲେ। 
ସେତେବେଳେ ଅଗ୍ନି ରକ୍ତ ପୀତ ଓ ନୀଳ ପ୍ରଭୃତି ନାନା ବର୍ଣ 
ଧାରଣ କରୁଥାଏ। ଅଗ୍ନି କୁ ସପ୍ତ ବାର ପ୍ରଦକ୍ଷିଣ କରି 


୬୧୯ 


ଦେବତାମାନେ ମନ୍ଦିରକୁ ଗମନ କଲେ। ଗୋସ୍ଵାମୀପ୍ରଭୁ ଏହି 
ଉତ୍ସବ ଦର୍ଶନ କରି ଆଶ୍ରମକୁ ପ୍ରତ୍ୟାଗମନ କଲେ। 


ପରଦିନ ମାର୍ଚ୍ଚ ୨୭ ତାରିଖ- ଦୋଳପୂର୍ଣ୍ର ମା। ଆଜି 
ସଚ୍ଚିଦାନନ୍ଦଘନ ମୂର୍ଭି ରାଧାକୃଷ୍ଣଙ୍କର ଦୋଳଲୀଳା ଏବଂ 
ଯୁଗଳ- ଉଜ୍ନଳ- ରସ- ନିର୍ଯ୍ୟାସ- ମୂର୍ି ଶ୍ରୀଗୌରାଙ୍ଗଦେବଙ୍କର 
ଶୁଭାବିର୍ଭାବ ତିଥି। ଏହି ଶୁଭ ସଂଯୋଗରେ ଗୋସ୍ବାମୀପ୍ରଭୁ 
ମହାଭାବାବିଷ୍ଟ ଚକ୍ଷୁର ଅପୁର୍ବ ଅରୁଣିମା, ଜଟାଭାରର ବିପୁଳ 
କମ୍ପନ, ଶରୀରର ଜ୍ୟୋତିର୍ବିମଣ୍ଡିତ ଅପୂର୍ବ ଲାବଣ୍ୟ ଦର୍ଶନରେ 
ସମସ୍ତଙ୍କ ପ୍ରାଣ ଆନନ୍ଦରେ ପୁଲକିତ ହୋଇଉଠିଛି। ସକାଳ 
୯ ଟା ସମୟରେ କୀର୍ଭନାରମ୍ଭ ହେଲା। ଶ୍ରୀଯୁକ୍ତ ପ୍ରିୟନାଥ ଘୋଷ 


ଗାନ ଆରମ୍ଭ କଲେ- 


(ଏଖନ) ନବଦ୍ଵୀପେ ଗୌର ହୟେ 

ଭୁଲେଛିସ କାନାଇ | 
(ଓ ତୋର) ମା ଯଶୋଦା ପିତା ନନ୍ଦ 

ତାଓ କି ମନେ ନାଇ ॥ 
ଦେଖ୍‌ଲେମ୍‌ କାଲିନ୍ଦୀର ତୀରେ 

ରାଖାଲ ଧେନୁ ଚରାୟନାରେ। 
ମାଠ୍‌ ଶୂନ୍ୟ ପଡ଼େ ଆଛେ 

ଦେଖେ ଏଲେମ୍‌ ତାଇ ॥ 
ଦାଁଡାରେ ତ୍ରିଭଙ୍ଗ ହୟେ 

ଅଧରେ ମୁରଲୀ ଲୟେ । 
ଗୌର ବାଁକା ଲାଗେ କେମନ 

ଦେଖା ଦେଖ୍‌ ଭାଇ ॥ 


ଗାନ ଆରମ୍ଭ ହେଉଁ ହେଉଁ ସମସ୍ତେ ଭାବବିହ୍ବଳ 
ହୋଇପଡ଼ି ଲେ। ଗୋସ୍ଵାମୀପ୍ରଭୁ ଆଜାନୁଲନ୍ବିତ ଭୁଜଦ୍ବୟ 
ଉତ୍ତୋଳନ କରି “ହରିବୋଲ, “ଜୟ ଶଚୀନନ୍ଦନଂ, ' ଜୟ 
ରାଧେଶ୍ୟାମ” ଧ୍ଵନି କରିବାକୁ ଲାଗିଲେ। ତାଙ୍କ ଜଟାଭାର 
ମସ୍ତକରେ ଦଣ୍ଡାୟମାନ ହୋଇ ନୃତ୍ୟ କରିବାକୁ ଲାଗିଲେ । 
ସରଳନାଥବାବୁଙ୍କଠାରେ ଗରୁଡ଼ ଆବେଶ ହେବାରୁ ସେ 
ଭୂମିରେ ପଡ଼ି ବକ୍ଷରେ ଗତି କରିବାକୁ ଲାଗିଲେ। ବିଧୁବାଚୁ ଓ 
ମହେନ୍ଦ୍ରବାବୁଙ୍କର ଦେହଜ୍ଞାନ ନଥାଏ। ବାଗ୍‌ଚି ମହାଶୟଙ୍କ 
ହସ୍ତରୁ କରତାଳ ଖସିପଡ଼ିଥୁଲେ ସୁଦ୍ଧା ସେ ତାଳ ଦେଇ 


୬୨୦ 


ଚାଲିଥାନ୍ତି। କ୍ଷୁଦ୍ର ଗୃହ ମଧ୍ୟରେ ଏପରି ଭାବତରଙ୍ଗ ଆବଦ୍ଧ 


ରହି ନପାରେ। ଗୋସ୍ଵାମୀପ୍ରଭୁ ନୃତ୍ୟ କରି କରି ବଡ଼ଦାଣ୍ଡକୁ 


ବାହାରିପଡ଼ିଲେ ଓ କୀର୍ଭନମଣ୍ଡଳୀ ନୃତ୍ୟାବେଶରେ ଅଗ୍ରସର 
ହୋଇ ଦୋଳମଣ୍ଡପରେ ଉପସ୍ଫୁତ ହେଲେ। ସ୍ଫାନଟି 
ଲୋକାରଣ୍ୟ। ତନ୍ମଧ୍ଯରେ ଗୋସ୍ଵାମୀପ୍ରଭୁ ଓ ତାଙ୍କ ଭଲ୍ତଗଣ 
ନିର୍ବିଘ୍ନରେ କୀର୍ଜନ ଓ ନୃତ୍ୟ ସହକାରେ ମଣ୍ଡପ ପ୍ରଦକ୍ଷିଣ 
କଲେ। କିଛି ସମୟ ପରେ ଦୋଳଗୋବିନ୍ଦ ଲକ୍ଷ୍ମୀ ଓ 
ସତ୍ଯଭାମାଙ୍କ ସହିତ ଦୋଳାରେ ଆରୋହଣ କଲେ । 
ଗୋସ୍ଵାମୀପ୍ରଭୁ ଦର୍ଶନ କରି ପଣ୍ଡାମାନଙ୍କୁ ୫୧ ଟଙ୍କା ପ୍ରଣାମୀ 


ଦେଇ ସେଠାରେ ଥୁବା ସମସ୍ତ ପୁଷ୍ପରେ ବିଗ୍ରହଙ୍କୁ ସଜାଇବାକୁ 


କହିଲେ। ସମସ୍ତ ବିଗ୍ରହଙ୍କୁ ସୁସଜ୍ରିତ ଦେଖୁ ଗୋସ୍ଵାମୀପ୍ରଭୁଙ୍କ 
ଅଙ୍ଗରେ ନାନା ସାଦ୍ତ୍ଵିକ ବିକାର. ଖେଳିବାକୁ ଲାଗିଲା | ତାଙ୍କର 
ଜ୍ୟୋତିର୍ମୟ ଦେହରେ ଭାବବିକାର ଦର୍ଶନ କରି ଲୋକେ 
ଦୋଳଗୋବିନ୍ଦ ପ୍ରଭୃତିଙ୍କ ପାଇଁ ଆନୀତ ଅବିର ତାଙ୍କ ଚରଣରେ 
ଅର୍ପଣ କରି କୃତକୃତ୍ୟ ହେଲେ । ମଦନମୋହନଙ୍କ 


ମସ୍ତକୋପରି ଧୃତ, କାରୁକାର୍ଯ୍ୟଖଚିତ ବୃହତ୍‌ ଛତ୍ରଟିକୁ 


ଛତ୍ରଧାରୀ “ଏ ତ ସାକ୍ଷାତ୍‌ ଜଗନ୍ନାଥ” ବୋଲି କହି 
ଗୋସ୍ଵାମୀପ୍ରଭୁଙ୍କ ଶିରରେ ଧାରଣ କରି ଅବଶ ହୋଇ ରହିଲେ। 
ଏହି ଦୃଶ୍ୟ ସମସ୍ତ ନରନାରୀଙ୍କ ହୃଦୟରେ ଅପୂର୍ବ ବିସ୍କୟ ରସ 
ସୃଷ୍ଟି କରିଥିଲା । 


କିଛି ସମୟ ପରେ ଗୋସ୍ଵାମୀପ୍ରଭୁ ଭାବ ସମ୍ବରଣ କରି 
ଆଶ୍ରମ ଅଭିମୁଖରେ ଅଗ୍ରସର ହେଲେ। ସୂର୍ଯ୍ୟଙ୍କର ପ୍ରଚଣ୍ଡ 
ରଶ୍ମିରେ, ପଥର ଉତ୍ତପ୍ତ ବାଲୁକାରେ ଗତି କରିବା ଅସମ୍ଭବ 
ଦେଖ ଗୋସ୍ଵାମୀପ୍ରଭୁ କୀଉଁନ କରିବାକୁ ନିର୍ଦ୍ଦେଶ ଦେଲେ। 
ସଙ୍ଗେ ସଙ୍ଗେ କୀଉ୍ଭନାରମ୍ଭ ହେଲା। ଗାନ ହେଲା- “କେ 
ନିବି କିଶୋରୀର ପ୍ରେମ ନିତାଇ ଡାକେ ଆୟ।” ଏହି ଗାନ 
ଆରମ୍ଭ ହେଲା ମାତ୍ରକେ ଗୋସ୍ଵାମୀପ୍ରଭୁ ଭାବୋନ୍କର୍ର ହୋଇ 
ଉଦ୍ଦଣ୍ଡ ନୃତ୍ୟ କରି କରି ଅଗ୍ରସର ହେବାକୁ ଲାଗିଲେ। ଭକ୍ତବୃନ୍ଦ 
ଭାବାବେଶରେ ପରସ୍ପର ଅଙ୍ଗରେ ତପ୍ତ ବାଲୁକାରାଶି ବୋଳି 
ନୃତ୍ୟପୂର୍ବକ ଅନୁଗମନ କରିବାକୁ ଲାଗିଲେ। ମହାନନ୍ଦରେ 
ସମସ୍ତେ ଆଶ୍ରମରେ ଉପନୀତ ହୋଇ ମହୋତ୍ସାହରେ କୀର୍ଭ୍ନ 
ଚଳାଇଲେ। ସୂର୍ଯ୍ୟଙ୍କର ତେଜ ଓ ପଥର ଉତ୍ତାପ କୁଆଡ଼େ 
ଗଲା। ଗୋସ୍ବଵାମୀପ୍ରଭୁ ସ୍ଵହସ୍ତରେ ଭକ୍ତଗଣଙ୍କ ଅଙ୍ଗରେ ମୁଠା 


ଶ୍ରୀ ବିଜୟକୃଷ୍ଣ ଚରିତ 


ମୁଠା ଅବିର ବୋଳି ଫଗୁଖେଳରେ ମାତିଲେ । ଶିଷ୍ୟଗଣ ମଧ୍ଯ 
ଗୋସ୍ଵାମୀପ୍ରଭୁଙ୍କ ସର୍ବାଙ୍ଗ ଅବିରରେ ରଞ୍ଜତ କରିଦେଲେ । ତହିଁ 
ସଙ୍ଗେ ପୁଣି ଗାନ ହେଲା- 


“ ରାଙ୍ଗା ମୟୁର ନାଚେ ଗାଛେ 

ରାଙ୍ଗା କୋକିଲ ଗାୟ । 
ରାଙ୍ଗା ଫୁଲେ ରାଙ୍ଗା ଭ୍ରମର 

ରାଙ୍ଗା ମଧୁଖାୟ ॥” 


ସେତେବେଳେ ସମସ୍ତଙ୍କ ହୃଦୟପଟରେ ଉଦଭ୍ଭାସିତ 
ହୋଇଉଠିଲା ଅପ୍ରାକୃତ ବ୍ରଜଭୂମି, ଯାହାର ବୃକ୍ଷଲତା, 
ପଶୁପକ୍ଷୀ- ସମସ୍ତ ଅରୁଣିତଃ ଯମୁନାଜଳ, ତମାଳ ତଳ ମଧ୍ଯ 
ଅରୁଣିତ । ବ୍ରଜଭୂମିର ଏହି ରସାସ୍ଵାଦ ବିତରଣ ଉଦ୍ଦେଶ୍ୟରେ 
ଗୋସ୍ଵାମୀପ୍ରଭୁ କେତେ ମଠକୁ ଅବିର ପ୍ରେରଣ କରିଥୁଲେ। 
ଏହି ଉତ୍ସବରେ ପ୍ରାୟ ଏକ ମହଣ ଅବିର ବ୍ୟୟିତ ହୋଇଥିଲା । 
କିଛି ସମୟ ପରେ କୀଉ୍ଭନର ଅବସାନ ହେଲା। 
ବଦୋଳମଣ୍ଡପଠାରେ ଗୋଟିଏ ହିନ୍ଦୁସୁ।ନୀ ବାଳକ 
ଦୋଳଗୋବିନ୍ଦଙ୍କର ` ଚରଣପାର୍ଶ ରୂ ଅବିରଯୁକ୍ତ ଯେଉଁ 
ଚାରିପାଞ୍ଚୋଟି ଆମ୍ବ ଆଣି ଗୋସ୍ଵାମୀପ୍ରଭୁଙ୍କୁ ପ୍ରଦାନ କରିଥିଲେ, 
ତାହା ଅଶ୍ଵିନୀବାବୁ ରଖୂଥିଲେ। କୀରଉ୍ତନାନ୍ତେ ଗୋସ୍ଵାମୀପ୍ରଭୁ 
କହିଲେ, “ ସ୍ବୟଂ ଗୋବିନ୍ଦଜୀ ଏହି ଆମ୍ବ ଦେଇଛନ୍ତି। ଏହା 
କାଟି ସମସ୍ତଙ୍କୁ ପ୍ରସାଦ ଦିଅ।” ଯୋଗଜୀବନବାବୁ ସମସ୍ତଙ୍କୁ 
ଏହି ପ୍ରସାଦ ସହିତ ପଇଡ଼ ଯୋଗାଇ ଦେଇ ସମସ୍ତଙ୍କର ତୃଷା 
ନିବାରଣ କଲେ। 


ଦୋଳୋସତ୍ସବର ଅଳ୍ପଦିନ ପରେ ଅଯୋଧ୍ୟାର ପ୍ରସିଦ୍ଧ ସାଧୁ 
ମାଧୋ ଦାସଙ୍କର ଶିଷ୍ୟ ନାରାୟଣ ଦାସ ବାବାଜୀ ଉପସ୍ଥିତ 
ହୋଇ ଗୋସ୍ଵାମୀପ୍ରଭୁଙ୍କ ହସ୍ତରୁ କିଛି ଭିକ୍ଷା ପ୍ରାର୍ଥନା କଲେ। 
ମାଧୋ ଦାସଙ୍କର ଅସୀମ ଯୋଗେୈଶ୍ଵର୍ଯ୍ୟ ସେ ଇଚ୍ଛା କଲେ 
ଅଯୋଧ୍ୟାର ବ୍ୟାଙ୍କରୁ ଏବଂ ଅନ୍ୟ ସ୍ଥାନରୁ ଇଚ୍ଛାମାତ୍ରକେ ଦଶ 
ଲକ୍ଷ ଟଙ୍କା ଆଣି ଦେଇପାରନ୍ତି । ଏପରିସ୍ଫଳେ ତାଙ୍କ ଶିଷ୍ୟଙ୍କର 
ଗୋସ୍ଵାମୀପ୍ରଭୁଙ୍କଠାରୁ ଭିକ୍ଷା ଚାହିଁବାର ଅର୍ଥ- ଭିକ୍ଷା ମାଧ୍ୟମରେ 
ତାଙ୍କ କୃପା ଲାଭ । ଗୋସ୍ଵାମୀପ୍ରଭୁ ଧାର କରି ତାଙ୍କୁ ଦଶ ଟଙ୍କା 
ଦାନ କଲେ। ବାବାଜୀ ଗୋସ୍ବାମୀପ୍ରଭୂଙ୍କର ଗେଞ୍ଜଟି ତାଙ୍କ 
ପାଖରେ ରହିଛି ଦେଖୁ ତାହା ଗ୍ରହଣ କଲେ। ପରେ 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ଗୋସ୍ଵାମୀପ୍ରଭୁ କହିଲେ, “ ବାବାଜୀ ଆମର ସ୍କାରକ ସ୍ଵରୂପ 
ଗେଞ୍ଜଟି ନେଇଛନ୍ତି । ” 
ଦାନ ଯଜ୍ଞ 


ଅର୍ଥାସନି ଅତ୍ୟନ୍ତ ପ୍ରବଳ। ତହିଁରୁ ଅବ୍ୟାହତି ଲାଭ 
କରିବା ସହଜସାଧ୍ୟ ନୁହେଁ। ମହାଭାରତରୁ ମିଳେ ଯେ 
କୁରୁକ୍ଷେତ୍ର ଯୁଦ୍ଧାରମ୍ବରେ ସଂଗ୍ରାମଭୂମିରେ ଯେତେବେଳେ ପଞ୍ଚ 
ପାଣ୍ଡବ କୌରବ ପକ୍ଷର ସେନାପତି ଭୀଷ୍ମ ଦେବଙ୍କ ନିକଟରେ 
ଉପସ୍ଥିତ ହୋଇ ତାଙ୍କର ପାଦବନ୍ଦନ କଲେ ସେତେବେଳେ 
ସେ ସେମାନଙ୍କୁ ବିଜୟଲାଭ ନିମିତ୍ତ ଆଶୀର୍ବାଦ କରି କହିଲେ, 
“ସମସ୍ତେ ଅର୍ଥର ଦାସ; ଅର୍ଥ କାହାର ଦାସ ନୁହେଁ। ମୁଁ 
ଅର୍ଥ ପାଶରେ କୌରବଙ୍କ ନିକଟରେ ଆବଦ୍ଧ ଅଛି । ” 
ସେମାନଙ୍କୁ ଦ୍ରୋଣାଚାର୍ଯ୍ୟ ମଧ୍ଯ ଅନୁରୂପ ଆଶୀର୍ବାଦ ଓ କୌରବ 
ପକ୍ଷ ଅବଲମ୍ବନର ତଦୂପ ହେତୁ ଜଣାଇଥୁଲେ। ଉଭୟେ 
ବୟୋବୃଦ୍ଧ ଓ ମହାଜ୍ଞାନୀ। ସେମାନେ ଯେତେବେଳେ 
ଅର୍ଥାସକ୍ତିବଶତଃ ଅନ୍ୟାୟର ପକ୍ଷ ଗ୍ରହଣ କରିବାକୁ ବାଧ୍ଯ 
ହୋଇଥୁଲେ, ଅନ୍ୟ କେଉଁ ମନୁଷ୍ଯ, ବିଶେଷତଃ ଏହି 
କଳିଯୁଗରେ, ଅର୍ଥାସଛି ତ୍ଯାଗ କରିବାକୁ ସମର୍ଥ ହେବ ? 


ଶ୍ରୀମଭାଗବତ ଏକାଦଶ ସ୍କନ୍ଧ ତ୍ରୟୋବିଂଶାଧ୍ୟାୟରେ 
ଶ୍ରୀକୃଷ୍ଣ ଉଦ୍ଧବଙ୍କୁ ଦୁର୍ଜନଙ୍କର ଦୁରୁକ୍ତି ସହନୋପାୟ ଓ 
ମନଃସଂଯମ ପ୍ରସଙ୍ଗରେ ମାଳବ ଦେଶର ଏକ ପୁରାତନ 
ଇତିବୂତ୍ତ ବର୍ଣ୍ଣନା କରି ଅର୍ଥାସକ୍ରିର ପରିଣାମ ଓ ଅର୍ଥର ଅନର୍ଥତ୍ଵ 
ଦର୍ଶାଇଛନ୍ତି । ଇତିବୃତ୍ତଟି ଏହିପରି : 

ମାଳବ ଦେଶରେ ଜଣେ ବ୍ରାହ୍ମଣ କୃଷି ବାଣିଜ୍ୟାଦି 
ଅଶାସ୍ତ୍ରୀୟ ବୃଭି ଦ୍ଵାରା ପ୍ରଚୁର ଧନ ସଞ୍ଚୟ କଲେ । ସେ ଅତ୍ୟନ୍ତ 
ଲୋଭୀ, କୃପଣ ଓ କୋପନସ୍ଵଭାବ ଥୁଲେ। ସେ ଧନ ଦ୍ଵାରା 
ନିଜର ଭୋଗ ସାଧନ କରନ୍ତି ନାହିଁ; ସ୍ତ୍ରୀ ଓ ପୁତ୍ରକନ୍ୟାଙ୍କୁ 
ସମସ୍ତ ଭୋଗରୁ ବଞ୍ଚୁତ ରଖନ୍ତି । ଜ୍ଞାତି ଓ ଅତିଥୁମାନଙ୍କୁ କଥାରେ 
ମଧ୍ଯ ସନ୍ତୁଷ୍ଟ କରନ୍ତି ନାହିଁ । ଦେବତା, ରଷି, ପିତୃଗଣ- କାହାରି 
ଅର୍ଚ୍ଚନା ମଧ୍ଯ ନ ଥାଏ। ନିଜର ପରିବାର, ଜ୍ଞାତି ଓ ବନ୍ଧୁବର୍ଗ 
କେହି ତାଙ୍କର ପ୍ରିୟ ଆଚରଣ କରନ୍ତି ନାହିଁ ସମସ୍ତେ କେବଳ 
ତାଙ୍କର ମୃତ୍ୟୁକୁ ପ୍ରତୀକ୍ଷା କରୁଥାନ୍ତି। ଆତ୍ମୀୟ ପୋଷ୍ୟବର୍ଗଙ୍କ 
ପ୍ରତି ଅନାଦର ଓ ଧର୍ମ୍ନକାର୍ଯ୍ୟ ପ୍ରତି ଅନାସ୍ତ୍ରା ହେତୁରୁ ତାଙ୍କର 


୬୨୧ 


ବହୁଶ୍ରମାର୍ଜିତ ଧନ କାଳକ୍ରମେ ନଷ୍ଟ ହୋଇଗଲା। ଜ୍ଞାତିବର୍ଗ 
କିଛି ଧନ ଆତ୍ମସାତ୍‌ କରିନେଲେ; କିଛି ଧନ ଦସ୍ୟୁ ଅପହରଣ 
କରିନେଲେ; ଗୃହଦାହାଦି ଦୈବୀ ବିପଭିରେ କେତେ ଧନ 
ନଷ୍ଟ ହୋଇଗଲା; ପୋତାଧନ ସବୁ କାଳକ୍ରମେ ଅକର୍ମଣ୍ୟ 
ହୋଇଗଲା; ରାଜା ମଧ୍ଯ କେତେ ଧନ ନେଇଗଲେ ବ୍ରାହ୍ମଣ 
ଏହିପରି ହୃତସର୍ବସ୍ଵ୍‌ ହୋଇ ଏବଂ ସ୍ଵଜନଙ୍କ ଦ୍ଵାରା ଉପେକ୍ଷିତ 
ହୋଇ ଦୀର୍ଘକାଳ ସନ୍ତପ୍ତ ଓ ଚିନ୍ତାକୁଳ ରହିଲେ। କେତେକାଳ 
ପରେ ସେ ଅର୍ଥକୁ ତୁଚ୍ଛ ଜ୍ଞାନ କରି ଆତ୍ମ ଧ୍ଵକ୍କାର କରିବାଳୁ 
ଲାଗିଲେ । ଏହିପରି ବହୁ ଦୁଃଖ ଓ ଅନୁତାପ ଭୋଗ କଲାପରେ 
ପ୍ରାଚୀନ ସଂସ୍କାରବଶତଃ ତାଙ୍କର ବୈରାଗ୍ୟ ଜାତ ହେଲା। 
ସେ କହିଲେ, “କି କଷ୍ଟ। ମୁଁ ଅଯଥା ବହୁ ପରିଶ୍ରମ କରି 
ଯେଉଁ ଧନ ଅର୍ଜ୍ଜନ କଲି ସେଥୁରେ ନା ଭୋଗ, ନା ଧର୍ଯମକାର୍ଯ୍ୟ 
ସାଧ୍ତ ହେଲା! କୃପଣ ଲୋକର ଅର୍ଥ ହିଁ ଇହଲୋକରେ 
ନାନା ସନ୍ତାପ ଓ ପରଲୋକରେ ନରକର କାରଣ 
ହୋଇଥାଏ। ଧବଳକୁଷ୍କ ରୂପ ନଷ୍ଟ କରିଦେଲା ପରି ଅତ୍ୟଳ୍ପ 
ଅର୍ଥଲୋଭ ଯଶସ୍ବୀମାନଙ୍କର ଯଶ ଓ ଗୁଣୀମାନଙ୍କର 
ପ୍ରଶଂସନୀୟ ଗୁଣ ନାଶ କରେ। ଅର୍ଥ ସର୍ବଦା ଦୁଃଖଦାୟକ; 
ତାହାର ଉତ୍ପାଦନ ଓ ବୃଦ୍ଧିରେ ବହୁ ଶ୍ରମ, ରକ୍ଷଣରେ ଚିନ୍ତା, 
ବ୍ୟୟ ଓ ଉପଭୋଗରେ ତ୍ରାସ ଏବଂ ନାଶରେ ଚିଉଭ୍ରମ 
ହୋଇଥାଏ। ଅର୍ଥରୁ ପଞ୍ଚଦଶ ଅନର୍ଥ ଜାତ ହୁଏ : ଅର୍ଥପ୍ରାପ୍ତି 
ନିମିତ୍ତ ଚୌର୍ଯ୍ୟ, ହିଂସା, ମିଥ୍ୟା, ଦମ୍ଭକ କାମ ଓ କ୍ରୋଧ 
ଏବଂ ଅର୍ଥପ୍ରାପ୍ତି ହେଲେ ଗର୍ବ, ମତ୍ତତା, ବନ୍ଧୁଭେଦ ( ପ୍ରୀତି 
ଭଙ୍ଗ) › ବୈର, ଅବିଶ୍ବାସ, ସ୍ବର୍ଵା ଓ ବ୍ଯସନ ( ସା, ଦ୍ୟୁତ 
ଓ ମଦ୍ୟ) ଜାତ ହୁଏ। ତେଣୁ ନିଜର ମଙ୍ଗଳାକାଙ୍ୟ୍ଷୀ ବ୍ୟଳି 
ଅନର୍ଥରୂପକ ଅର୍ଥକୁ ଦୂରରୁ ପରିତ୍ୟାଗ କରିବେ । ଦେବତା, 
ରଷି, ପିତୃପୁରୁଷ, ଭୂତ, ଜ୍ଞାତି ଓ ବନ୍ଧୁ ପ୍ରଭୂତିଙ୍କୁ ଅର୍ଥର 
ଯଥାଯୋଗ୍ୟ ଭାଗ ନ ଦେଇ ଯେ ଯକ୍ଷ ପରି ଧନ ସଞ୍ଚୟ 
କରୁଥାଏ ତାହାର ଅଧଃପତନ ହୁଏ। ନିଶ୍ଚୟ ଭଗବାନ୍‌ ମୋ 
ପ୍ରତି ପ୍ରସନ୍ନ ହୋଇଛନ୍ତି। ଅନ୍ୟଥା ଭବସାଗର ଉତ୍ତୀର୍ଣ୍ତ 
ହେବାପାଇଁ ଏପରି ବୈରାଗ୍ୟନାବ ମୋତେ ମିଳି ଥାନ୍ତା 
କିପରି ? ” ମନେମନେ ଏହିପରି ଆଲୋଚନା କରି ସେ 
ଭିକ୍ଷୁବ୍ରତ ଅବଲମ୍ବନପୂର୍ବକ ପୃଥ୍ବୀ ପର୍ଯ୍ୟଟନରେ ବହିର୍ଗତ 
ହେଲେ। 


୬୨୨ 


ସତ୍‌କମ୍ମ୍ନରେ, ଯଜ୍ଞ ଓ ଦାନାଦିରେ ଧନ ବ୍ୟୟ ନ ହେଲେ 
ଧନର ପରିଣାମ କିପରି ଭୀଷଣ ତାହା ଉପରଲିଖୂତ ଇତିବୃତ୍ତରେ 
ପ୍ରଦର୍ଶିତ ହୋଇଛି । ଶ୍ରୀମଭାଗବତରେ ଆହୁରି ମଧ୍ଯ ଅଛି ଯେ 
ନ୍ୟାୟୋପାର୍ଜିତ ଧନରୁ ଯେତିକିରେ ନିଜର ଉଦର ଭରଣ 
ହୁଏ ସେତିକି ମାତ୍ର ତାହାର ସ୍ଵତ୍ଵ: ସେଥୁରୁ ଅତିରିକ୍ତ ଧନରେ 
ଯେ ସ୍ଵତ୍ବାରୋପ କରେ, ସେ ଚୋର, ତେଣୁ ଦଣ୍ଡର ପାତ୍ର 


ସ୍ଵାମୀ ଚୁଳସୀଦାସ ଶ୍ରୀରାମଚରିତମାନସରେ ଲେଖୁଛନ୍ତି: 


ପ୍ରଗଟ ଚାରିପଦ ଧର୍ମକେ 

କଳିମହୁଁ ଏକ ପ୍ରଧାନ 
ଯେନକେନ ବିଧ୍‌ ଦିନ୍‌ହେଁ 

ଦାନ କରତ କଲ୍ୟାଣ ॥ 


ଧର୍ମର ଚାରିପାଦ-ସତ୍ୟ, ଶୌଚ, ତପଃ ଓ ଦାନ ବୋଲି 
ଚିରପ୍ରସିଦ୍ଧ । କିନ୍ତୁ କଳିଯୁଗରେ ଏହି ଚାରିପାଦ ମଧ୍ଯରୁ ଗୋଟିଏ 
ମାତ୍ର, ଅର୍ଥାତ୍‌ ଦାନ ପ୍ରଧାନ । ଯେ କୌଣସି ପ୍ରକାରେ ଦେଲେ 
ସୁଦ୍ଧା ଦାନ କଲ୍ୟାଣ ସାଧନ କରିଥାଏ। କଳିଯୁଗରେ ଦାନ 
କଲ୍ୟାଣସାଧକ । 


ଆହୁରି ମଧ୍ଯ ସ୍ଵାମୀ ତୁଳସୀ ଦାସ ଲେଖୁଛନ୍ତି 
ସୋ ଧନ ଧନ୍ୟ ପ୍ରଥମ. ଗତି ଜାକୀ । 


ଧନର ତିନି ଗତି-ଦାନ, ଭୋଗ ଓ ନାଶା। ଦାନ ଓ 
ଭୋଗରେ ଧନ ବ୍ୟୟିତ ନହେଲେ ତାହାର ପରିଣତି ନାଶ। 
ତୁଳସୀଦାସ କହୁଛନ୍ତି ସେଇ ଧନ ଧନ୍ୟ, ଯାହାର ଗତି ପ୍ରଥମ, 
ଅର୍ଥାତ୍‌ ଯାହା ଦାନରେ ଲାଗେ। ଲକ୍ଷେ ଟଙ୍କା ଅଛି ସେଥ୍ଵରୁ 
ଟଙ୍କାଟିଏ ଦେଇଦେଲେ ତାହା ଯଥାର୍ଥ ଦାନ ନୁହେଁ। ଧନ 
ନ୍ୟାୟୋପାର୍ଜିତ ହୋଇଥୁବ ଏବଂ ତାହା ନିଜ ଭୋଗରେ 
ଲାଗିବାର କଥା। ସେହି ଭୋଗରୁ ନିଜକୁ ବଞ୍ଚୁତ କରି ଅନ୍ୟର 
ଅଭାବ ପୂରଣ ଲାଗି ସେହି ଧନ ପ୍ରଦାନ କରିବା ହି ଯଥାର୍ଥ 
ଦାନ। ଏପରି ଦାନର ଦୃଷ୍ଟାନ୍ତ ମହାଭାରତ, ପୁରାଣ ଓ 
ଶ୍ରୀମଦ୍ଭାଗବତରେ. ନାନା ସ୍ଫାନରେ ଦେଖୁବାକୁ ମିଳେ। 
ମହାଭାରତରେ ଉଞ୍ଚବୃଭି ମୂଦୁଳଙ୍କ କଥା, ବ୍ୟାଧ ଓ କପୋତଙ୍କ 
କଥା, ମାର୍କେଣ୍ଡେୟ ପୁରାଣରେ ହରି ଶ୍ବନ୍ଦ୍ର ଉପାଖ୍ୟାନ, 
ଶ୍ରୀମଦ୍‌ଭାଗବତରେ ରାଜା ରନ୍ତିଦେବୋପାଖ୍ୟାନ ବର୍ଣିତ ଅଛି । 
ଏଠାରେ ରନ୍ତିଦେବ ଚରିତ ପ୍ରଦତ୍ତ ହେଉଛି : 


ଶ୍ରୀ ବିଜୟକୃଷ୍ଣ ଚରିତ 


ଦୁଷ୍କନ୍ତ`ଂତନୟ ଭରତଙ୍କ ବଂଶରେ ରନ୍ତିଦେବ ନାମରେ 
ଜଣେ ନରପତି ଥିଲେ । ସେ ଗରର ଦୁଃଖ ସହି ନପାରି ତାହାର 
ଅପନୋଦନ ପାଇଁ ନିଜର ସମସ୍ତ ଦାନ କରି ନିଷ୍କ୍ରିଞ୍ଚନ 
ହୋଇପଡ଼ିଲେ ଏବଂ ଆକାଶବୂରଭି ଅବଲମ୍ବନ କଲେ। ବିନା 
ଉଦ୍ୟମରେ ଆକାଶରୁ ଗଳିଲା ପରି ଯେତେବେଳେ ଯାହା 
ଭୋଗ୍ୟବସ୍ତୁ ଉପସ୍ଥିତ ହୁଏ, ସେ ସପରିବାର ବୁଭୁକ୍ଷିତ ରହି 
ତାହା ସଙ୍ଗେ ସଙ୍ଗେ ଦାନ କରିଦିଅନ୍ତି । ଥରେ ତାଙ୍କୁ ସପରିବାର 
କ୍ଷୁଧାରଁଇ ହୋଇ ଜଳମାତ୍ର ପାନ ନ କରି ଅଠଚାଳିଶ ଦିନ 
ଅତିବାହିତ କରିବାକୁ ପଡ଼ିଥିଲା। ସମସ୍ତେ କ୍ଷୁଧା ପିପାସାରେ 
ନିତାନ୍ତ ଅବସନ୍ନ ଓ ମ୍ରିୟମାଣ ହୋଇପଡ଼ିଥାନ୍ତି । ଏହି ସମୟରେ 
ଦିନେ ପ୍ରାତଃକାଳରେ ଦୈବାତ୍‌ ଘୃତ ପାୟସ ଓ ଦୁଗ୍ଧସିଦ୍ଧ 
ଗୋଧୂମଚୂର୍ଣ୍ଣ ଆସି ଉପର୍ମୁ ତ ହେଲ।। ରାଜା ତାହା 
ପରିବାରବର୍ଗଙ୍କ ମଧ୍ଯରେ ବଣ୍ଟନ କରିବାର ଉଦ୍ୟମ କରୁଛନ୍ତି, 
ହଠାତ୍‌ ଜଣେ ବ୍ରାହ୍ମଣ ଅତିଥୁଂ ଭୋଜନ ଆଶାରେ ଉପସ୍ଥିତ 
ହେବାରୁ ରାଜା ଅତି ଆଦରରେ ତାଙ୍କୁ ପରିତୋଷପୂର୍ବକ 
ଭୋଜନ କରାଇଲେ । ପରମ କାରୁଣିକ ଭଗବାନ ସର୍ବ 
ଘଟରେ ଅନ୍ତର୍ଯ୍ୟାମୀରୂପେ ବିଦ୍ୟମାନ ଅଛନ୍ତି, ଏହି କଥା ରାଜା 
ସର୍ବଦା ଅନୁଭବ କରୁଥିଲେ । ଯେ ସର୍ବତ୍ର ଭଗବତ ଦର୍ଶନ 
କରନ୍ତି, ଜଗତରେ ତାଙ୍କର କରୁଣାର ପାତ୍ର କେହି ହୋଇପାରନ୍ତି 
କି? କାହା ପ୍ରତି ବା ତାଙ୍କର କରୁଣା ଜାତ ହୋଇପାରେ ? 
ଭଗବାନ କଣ କରୁଣାର ପାତ୍ର ହୋଇ ପାରନ୍ତି ? ଏପରି ସ୍ଫଳେ 
ସମସ୍ତଙ୍କ ପ୍ରତି ରାଜାଙ୍କ ହୃଦୟ କରୁଣାପୂର୍ଣ୍ଣ ହୋଇଉଠେ 
କିପରି ? ସର୍ବତ୍ର ପରମ କରୁଣାମୟ ଭଗବାନଙ୍କର ସୂର୍ଭି ସନ୍ଦର୍ଶନ 
କରି ଏବଂ ସର୍ବଦା ତଦ୍‌ଭାବଭାବିତ ହୋଇ ସେ କାରୁଣିକ 
ହୋଇ ଉଠିଲେ, କରୁଣା ତାଙ୍କ ପକ୍ଷରେ ସ୍ବାଭାବିକ 
ହୋଇଗଲା। କିନ୍ତୁ କାହା ପ୍ରତି ଜୀବ ବୁଦ୍ଧିରେ ତାଙ୍କ ହୃଦୟରେ 
କରୁଣାର ଉଦ୍ରେକ ହେଉ ନଥିଲା । ଭଗବତ୍ବୁଦିରେ ହିଁ ସେ 
କାହାକୁ ଦାନ ବା ସତ୍କାର କରୁଥିଲେ । ଏହା ଭଗବତ୍‌ ସେବା 
ବା ଭକ୍ତର ରୂପାନ୍ତର ମାତ୍ର। 


ବ୍ରାହ୍ମଣ ଭୋଜନ କରି ଚାଲିଯିବା ପରେ ରାଜା ଅବଶିଷ୍ଟ 
ଭକ୍ଷ୍ଯ ଦ୍ରବ୍ୟ ପରିବାର ମଧ୍ୟରେ ଭାଗ କରି ନିଜେ ଭୋଜନ 
କରିବାକୁ ଯାଉଛନ୍ତି, ଏହି ସମୟରେ ଜଣେ ଶୂଦ୍ର ଅତିଥ୍ନ 
ଉପସ୍ତତ ହେବାରୁ ରାଜା ଅବଶିଷ୍ଟ ଦ୍ରବ୍ଯ ତାଙ୍କୁ ମଧ୍ଯ ଭାଗ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କରିଦେଲେ। ଅତିଥୁ ଭୋଜନାନ୍ତେ ବିଦାୟଗ୍ରହଣ କରିବା 
ସଙ୍ଗେ ସଙ୍ଗେ ଜଣେ ଲୋକ ଗୁଡ଼ିଏ କୁକୁର ସଙ୍ଗରେ ଆଣି 
କହିଲେ, “ ମହାରାଜ, କୁକୁରଙ୍କ ସହିତ ମୁଁ ଅତ୍ୟନ୍ତ କ୍ଷୁଧାର୍ଥ, 
ଆମକୁ କିଛି ଭୋଜନ ଦିଅନ୍ତୁ” ରାଜା ଏହି ବ୍ଯଲ୍ତିଙ୍କୁ ବହୁ 
ସମାଦର କରି ଅବଶିଷ୍ଟ ସମସ୍ତ ଦ୍ରବ୍ୟ ତାଙ୍କୁ ଅର୍ପଣ କଲେ ଓ 
ସମସ୍ତଙ୍କୁ ନମସ୍କାର କରି ବିଦାୟ ଦେଲେ। 


ଜଣକୁ ତୃପ୍ତ କଲା ଭଳି ଜଳ ମାତ୍ର ଉଦ୍‌ବୃତ୍ତ ଥ୍‌ଲା। 
ରାଜା ସେତକ ପାନ କରିବାର ଉଦ୍‌ଯୋଗ କରୁଛନ୍ତି, ଏହି 
ସମୟରେ ଜଣେ ଚଣ୍ଡାଳ ଜାତୀୟ ଲୋକ ଉପସ୍ଥିତ ହୋଇ 
କହିଲେ, “ ମହାରାଜ, ମୁଁ ଅତ୍ୟନ୍ତ ଶ୍ରାନ୍ତଃ ଏହି ଅପବିତ୍ର 
ଲୋକଟିକୁ ମୁନ୍ଦିଏ ପାଣି ଦିଅନ୍ତୁ।୮୨ ରାଜା ଚଣ୍ଡାଳର କରୁଣ 
ବଚନ ଶ୍ରବଣ କରି କହିଲେ, “ ମୁଁ ପରମେଶ୍ବରଙ୍କ ଠାରୁ 
ଅଣିମାଦି ଅଷ୍ଟସିଦ୍ଧି ଅଥବା ମୁକ୍ତି କାମନା କରେ ନାହିଁ। ମୋର 
ପ୍ରାର୍ଥନା ଏହି ଯେ ମୁଁ ଯେପରି ଅଖିଳ ଜୀବଙ୍କ ଅନ୍ତରରେ 
ଭୋକ୍ତା ରୂପେ ଅବସ୍ଫାନ କରି ସେମାନଙ୍କର ସମସ୍ତ ଦୁଃଖ 
ଭୋଗ କରିବି ଓ ସେମାନେ ଦୁଃଖରହିତ ହେବେ । ପର ଦୁଃଖ 
ନିବୃଭିରେ ହିଁ ମୋର ସର୍ବଦୁଃଖ ନିବୃଭି। ଏହି ଲୋକଟି 
ବଞ୍ଚୁବାକୁ ବ୍ୟାକୁଳ। ମୁଁ ଏହି ଜଳତକ ତାଙ୍କୁ ଦେଲେ ମୋର 
କ୍ଷୁଧାତୃଷ୍ଣାଦି ନିବୃଭ ହୋଇଯିବ।” ଏହା କହି ସେ ଅବଶିଷ୍ଟ 
ପାନୀୟ ଅର୍ପଣ କଲେ। ତତ୍‌ପରେ ଯେଉଁ ତ୍ରିଭୁବନାଧୀଶ ବିଷ୍ଣୁ, 
ବ୍ରହ୍ମା ୪ ଶିବ ରନ୍ତିଦେବଙ୍କ ଧୈର୍ଯ୍ୟ ପରୀକ୍ଷା କରିବା ପାଇଁ 
ପ୍ରଥମେ ମାୟାରେ ବ୍ରହ୍ମଣ, ଶୂଦ୍ର ଓ ଚଣ୍ଡାଳ ପ୍ରଭୃତି ରୂପରେ 
ପ୍ରକାଶିତ ହୋଇଥୁଲେ ସେମାନେ ସ୍ଵ ସ୍ଵ ରୂପରେ ତାଙ୍କ 
ନିକଟରେ ଉପସ୍ତିତ ହେଲେ । ରାଜା ସେମାନଙ୍କୁ ନମସ୍କାର 
କରି କୌଣସି ଫଳ ପ୍ରାର୍ଥନା ନ କରି ନିଃସଙ୍ଗ ଓ ନିଃସ୍ପୃହ 
ଭାବରେ ଭଗବାନ ବାସୁଦେବଙ୍କ ଠାରେ ଚିତ୍ତସମର୍ପଣ ପୂର୍ବକ 
ଅବସ୍ଥାନ କଲେ। ପରେ ସେ ବୈକୁଣ୍ଠ ଗମନ କଲେ । 


ମନୁସ୍ବତିରେ ଯଜ୍ଞ ଓ ଦାନ ସମ୍ବନ୍ଧରେ ତଳଲିଖୁତ 
ଉପଦେଶମାନ ପ୍ରଦତ୍ତ ହୋଇଛି :- ବେଦବିହିତ ଇଷ୍ଟ ଅର୍ଥାତ୍‌ 
ଯଜ୍ଞାଦି କର୍ମଃ ପୂର୍ତ ଅର୍ଥାତ୍‌ କୂପଃ ତଡ଼ାଗ ଓ ଉଦ୍ୟାନାଦି 
କର୍ମ ନ୍ୟାୟାର୍ଜିତ ଧନରେ ଅନଳସ ଭାବରେ ଓ ଶ୍ରଦ୍ଧା 
ସହକାରେ ଫଳେଚ୍ଛା ପରିତ୍ୟାଗପୂର୍ବକ କରାଗଲେ ତଦ୍ଵାରା 
ଅକ୍ଷୟ ମୋକ୍ଷରୂପକ ଫଳ ଲାଭ ହୋଇଥାଏ। ନିତ୍ଯ 


୬୨୩ 


କିଛିହେଲେ ଦାନ କରିବ। କେହି ପ୍ରାର୍ଥନା କଲେ ବିଦ୍ଵେଷ 
ପ୍ରକାଶ ନକରି ଅନ୍ତଃକରଣ ସହିତ ଶକ୍ତ ଅନୁସାରେ ଦାନ 
କରିବା ବିଧେୟ। ଏହିପରି ଦାନ କରୁ କରୁ ଏପରି ପାତ୍ର 
ମିଳିଯିବେ, ଯେ କି ନରକପାତୀ ସମସ୍ତ ପାପରୁ ଉଦ୍ଧାର 
କରିଦେବେ। ଜଳଦାନକାରୀ ତୃଷ୍ତି, ଅନ୍ନଦାନକାରୀ ଅକ୍ଷୟ 
ସୁଖ, ତିଳଦାତା ଉତ୍ତମ ସନ୍ତତି, ଦୀପଦାତା ଉତ୍ତମ ନେତ୍ର ଲାଭ 
କରନ୍ତି । ଭୂମିଦାତା ଭୂମି ସ୍ଵର୍ଣ୍ଦଦାତା ଦୀର୍ଘାୟୁ, ଗ୍ହଦାତା ଉକ୍କୁଷ୍ଟ 
ଗୃହ, ରୌପ୍ୟଦାତା ଉତ୍ତମ ରୂପ ଲାଭ କରନ୍ତି | ବସ୍ତ୍ରଦାନରେ 
ଚନ୍ଦ୍ରଲୋକ, ଅଶ୍ବଦାନରେ ଅଶ୍ଵିନୀ କୁମାର ଲୋକ, ବଳବାନ 
ବଳଦ ଦାନରେ ପ୍ରଚୁର ଲକ୍ଷ୍ମୀ, ଗୋଦାନରେ ସୂର୍ଯ୍ୟଲୋକ 
ଲାଭ ହୁଏ। ଯାନ ଓ ଶଯ୍ୟା ଦାନ କଲେ ଉତ୍ତମ ସ୍ତ୍ରୀ, ଅଭୟ 
ଦାନ କଲେ ଏାୀଶ୍ଵର୍ଯ୍ୟଃ ଧାନ୍ୟ ଦାନ କଲେ ଶାଶ୍ବତ ସୁଖ, 
ବେଦ ଦାନ କଲେ ଅର୍ଥାତ୍‌ ବେଦାଧ୍ଯାପନ ଓ ବ୍ୟାଖ୍ୟାନ କଲେ 
ବ୍ରହ୍ମତୁଲ୍ୟତା ପ୍ରାପ୍ତ ହୁଏ। ଯେଉଁ ଯେଉଁ ଅଭିପ୍ରାୟରେ ଦାନ 
କରାଯାଏ ଅନ୍ୟ ଜନ୍ମରେ ତାହା ଲାଭ ହୋଇଥାଏ। 


ଦାନ ନ କରିଥ୍ବଲେ, କୌଣସି ପୁଣ୍ୟବଶତଃ ସ୍ଵର୍ଗ ଲାଭ 
କଲେ ସୁଦ୍ଧା ସେଠାରେ ମଧ୍ଯ କ୍ଷୁଧାତୃଷ୍ଣାରେ ପ୍ରପୀଡ଼ିତ ହେବାକୁ 
ହୁଏ। ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ ଗୋଟିଏ ଆଖ୍ୟାୟିକା 
ବର୍ଣ୍ଣନା କରି ନାମର ଓ ଦାନର ମାହାତ୍ମ୍ୟ ଦର୍ଶାଇଅଛନ୍ତି । ତାହା 
ଏହିପରି :-ରାଜର୍ଷି ଜନକ ଇହଲୋକ ତ୍ୟାଗ କରି 
ବିଷ୍ଣୁଲୋକକୁ ଗମନ କରନ୍ତେ ପଥରେ ଭୀଷଣ ଆର୍ଭନାଦ ଶ୍ରବଣ 
କରି ବୁଝିଲେ ଯେ ତାହା ଯମପୁରରେ ପାପଫୀମାନଙ୍କର ଚିକ୍କାର। 
ରାଜର୍ଷି ସେମାନଙ୍କର ଉଦ୍ଧାରର ଉପାୟ ପଚାରିବାରୁ ଯମରାଜ 
କହିଲେ, “ ଶ୍ଵାସପରଶ୍ଵାସରେ ନାମ କରିବାର ଫଳ କେହି ଦାନ 
କଲେ ଏମାନେ ମୁକ୍ତ ଲାଭ କରିବେ।” ରାଜର୍ଷି ତାଙ୍କ 
ଜୀବନର ସମସ୍ତ ନାମର ଫଳ ଦେବାକୁ ଆଗ୍ରହ ପ୍ରକାଶ 
କରିବାରୁ ଯମରାଜ କହିଲେ, “ ଗୋଟିଏ ଦିନର ନାମର ଫଳ 
ଦାନ କଲେ ଯଥେଷ୍ଟ ହେବ। ” ରାଜର୍ଷି ଏହା କରିବା ମାତ୍ରକେ 
ସମସ୍ତ ପାପୀ ସ୍ଵର୍ଗ ଗମନ କଲେ। କିନ୍ତୁ ସେଠାରେ ସେମାନେ 
ନାନା ଭୋଗର ଉପକରଣ ପାଇଲେ ସୁଦ୍ଧା କ୍ଷୁଧାର ଜ୍ବାଳାରେ 
ଚିତ୍‌କାର କରିବାକୁ ଲାଗିଲେ। ପୁନର୍ବାର ରାଜର୍ଷି ଏହାର କାରଣ 
ପଚାରିବାରୁ ଇନ୍ଦ୍ର କହିଲେ, “ ଲୋକେ ମର୍ଭ୍ୟଲୋକରେ ଯାହା 
ଦାନ କରିଥାନ୍ତି, ତାହା ହିଁ ଏଠାରେ ଭୋଗ କରନ୍ତି । ଏମାନେ 


୬୨୪ 


ତ କିଛି ଦାନ କରିନାହାନ୍ତି ଖାଇବେ କଣ ? ଯଦି ଏମାନେ 
ପୁନର୍ବାର ମର୍ତ୍ୟରେ ଜନ୍ମଗ୍ରହଣ କରି ଆପଣଙ୍କ ଉପଦେଶରେ 
ଭଗବାନଙ୍କୁ ଭକ୍ତି ଓ ଜୀବଙ୍କୁ, ଦାନ କରିପାରନ୍ତି ତେବେ 
ଏମାନଙ୍କର କଲ୍ଯାଣ ହେବ।” ଏଥୁପାଇଁ ଜନକ ନାନକଂ 
ରୂପରେ ଜନ୍ମଗ୍ରହଣ କଲେ ଏବଂ ନାମ, ଦାନ ଓ ସତ୍ସଙ୍ଗର 
ମହିମା ପ୍ରଗର କଲେ। କଥ୍ୁତ ଅଛି ଯେ ନାନକ ନିତ୍ୟାନନ୍ଦ 
ପ୍ରଭୁଙ୍କ ଦ୍ଵାରା ଦୀକ୍ଷିତ ହୋଇଥିଲେ । 


ଦାନ କରିବାର ପ୍ରବୃଭ୍ରି ସମସ୍ତଙ୍କଠାରେ ଦେଖାଯାଏ 
ନାହିଁ । ଯେଉଁମାନେ ଧର୍ମରାଜ୍ୟରେ ଯେତିକି ଅଗ୍ରସର 
ହୋଇଥାନ୍ତି ଏବଂ ଭଗବାନଙ୍କ ପ୍ରୀତି ସମ୍ପାଦନ କରିବାରେ 
ଯେତିକି ଯତ୍ନଶୀଳ ଥାଆନ୍ତି, ସେମାନଙ୍କର ଦାନ ପ୍ରବୂଭି ସେହି 
ପରିମାଣରେ ବିକଶିତ ହୋଇଥାଏ। ଧନ ଥିଲେ ଯେ ଦାନ 
କରିହୁଏ, ଏହା ଯଥାର୍ଥ ନୁହେଁ। ଗୋସ୍ଵାମୀପ୍ରଭୁଙ୍କର କଲିକତା 
ଅବସ୍ଥାନ କାଳରେ ଦିନେ ଜଣେ ଭଦ୍ରବ୍ୟକ୍ତି ତାଙ୍କ ନିକଟରେ 
ହାତ ଯୋଡ଼ି କହିଲେ, “ ଆପଣ ଦୟାକରି ମୋ ଚିଉଟିକୁ 
ନିମ୍ମ୍ନଳ କରିଦିଅନ୍ତୁ। ଦେଖନ୍ତୁ, ମୁଁ ନିଜେ ଉପାର୍ଜନ କରି ଏ 
ଚାରିପାଞ୍ଚ ଲକ୍ଷ ଟଙ୍କା ସଞ୍ଚୟ କରିଛି। ଏହା ଛଡ଼ା ଜମିଦାରୀ ବି 
ଅଛି। ସ୍ତ୍ରୀ। ପୁତ୍ର କେହି ମୋ ସଙ୍ଗରେ ଯିବେ ନାହିଁ, ଏହା 
ବୁଝୁଛି ୪୦।୫୦ ହଜାର ଟଙ୍କା ବ୍ୟୟ କରିଦେଲେ ଯେ 
କିଛି କ୍ଷତି ହୋଇଯିବ ତାହା ବି ନୁହେଁ। ତଥାପି ଦେଖନ୍ତୁ, 
ମୋର କି ଦୁର୍ଭାଗ୍ୟ ଯେ ମୁଁ ପାଞ୍ଚଟା ଟଙ୍କା ଆପଣଙ୍କ ସେବା 
ପାଇଁ ଦେଇପାରୁ ନାହିଁ। ” ଗୋସ୍ଵାମୀପ୍ରଭୁ ଶୁଣି କହିଲେ, “ ଏ 
ଯାତ୍ରାରେ ଏହା ହେବ ନାହିଁ; ଏହା ଆପଣଙ୍କର କର୍ମ ।” 


ଆଉଦିନେ ଉକ୍ତ ଭଦ୍ରବ୍ୟକ୍ତି ଶ୍ରୀ ନବକୁମାର ବିଶ୍ଵାସଙ୍କୁ 
କହିଲେ,“ ମହାଶୟ, ଆପଣମାନେ ଦୟାକରି ମୋ ପ୍ରାଣଟା 
ଖୋଲିଦିଅନ୍ତୁ ନା! ମୁଁ ଉପାର୍ଜନ କରି ଯାହା ସଞ୍ଚୟ କରିଛି 
ସେଥୁରୁ ୪୦।୫୦ ହଜାର ଟଙ୍କା ଗଲେ ବି ମୋର କିଛି 
ଯାଏ ଆସେ ନାହିଁ କିନ୍ତୁ ମୁଁ ସେଥରୁ କିଛିମାତ୍ର ସତ୍କାର୍ଯ୍ୟରେ 
ବ୍ୟୟ କରିପାରୁ ନାହିଁ। ଲୁହାସିନ୍ଦୁକରୁ ଗୋଟାଏ ଟଙ୍କା ବାହାର 
କଲେ ମୋର ରକ୍ତ ଶୁଖ୍ଯାଏ। ମୋ ପ୍ରାଣର ଅବସ୍ଫା ଖୋଲି 
ଦିଅନ୍ତୁ୮” ବିଶ୍ଵାସ ମହାଶୟ କହିଲେ, “ ଚାବି ତ ଆପଣଙ୍କ 
ହାତରେ; ଆପଣ ନିଜ ଘରେ ଗବି ଦେଇ ମତେ ତାହା 
ଖୋଲିବାକୁ କହୁଛନ୍ତି ? ଯେଉଁମାନେ ଅର୍ଥକୁ ଅତ୍ୟନ୍ତ ଭଲପାଇ 


ଶ୍ରୀ ବିଜୟକୃଷ୍ଣ ଚରିତ 


ସେଥୁପ୍ରତି ଆସକ୍ତ ହୋଇପଡ଼ନ୍ତି ସେମାନଙ୍କର ଏପରି ଅବସ୍ଥା 
ହେବା ସ୍ଵାଭାବିକ । ଯେ କୃପଣ ସେ ସତ୍‌ ଅସତ୍‌ କୌଣସି 
କାର୍ଯ୍ୟରେ ଅର୍ଥବ୍ୟୟ କରିପାରେ ନାହିଁ। ଆପଣ ମୋ 
କଥାନୁସାରେ କାର୍ଯ୍ୟ କଲେ ନିଶ୍ଚୟ ଆପଣଙ୍କ ହୃଦୟଦ୍ଵାର 
ଖୋଲିଯିବ। ଆପଣ ପ୍ରତ୍ୟହ ଗଙ୍ଗାସ୍କାନ କରିବାକୁ ଯାଆନ୍ତି | 
ଆପଣ ଦିନେ ଗୋଟିଏ ଟଙ୍କା ଭଙ୍ଗାଇ ପଇସା ସଙ୍ଗରେ 
ନେଇଯିବେ । ଗଙ୍ଗାଘାଟରେ ଯେତେ ଦୁଃଖୀଦରିଦ୍ର ଦେଖୁବେ 
ସେମାନଙ୍କୁ ମନେ ମନେ ଶ୍ରଦ୍ଧା କରି କିଛି ଦେବେ । ପରଦିନ 
ଦୁଇଟଙ୍କାର ପଇସା ନେଇ ସେହିପରି ଦେବେ । ପରଦିନ 
ଚାରିଟଙ୍କା। ଏହିପରି ପ୍ରତ୍ୟହ ଦୁଇଗୁଣ କରି ସାତଦିନ ଦାନ 
କରନ୍ତୁ, ତତ୍ପରେ ମତେ କହିବେ ଆପଣଙ୍କ ପ୍ରାଣର ଅବସ୍ଥା 
କିପରି।” କିନ୍ତୁ ଭଦ୍ରବ୍ଯକ୍ତି କାର୍ଯ୍ୟରେ କିଛି କଲେ ନାହିଁ। 
ଗୋସ୍ଵାମୀପ୍ରଭୁଙ୍କ କଥା ହିଁ ସତ୍ୟ ହେଲା । ଅଧ୍ଵକାଂଶ ଲୋକଙ୍କ 
ଅବସ୍ତା ଏହିପରି । ଆନ୍ତରିକ ସହାନୁଭୂତି ଓ ପରଦୁଃଖକାତରତା 
ପ୍ରଭୃତି ସଦ୍‌ଗୁଣର ବିକାଶ ନ ହେଲେ ଦାନ ପ୍ରବୃତ୍ତିର ଉନ୍ମେଷ 
ହୁଏ ନାହିଁ । ମନୁଷ୍ୟ ଯେତିକି ସ୍ବାର୍ଥପର ହୋଇପଡ଼େ ତାହାର 
ପରଦୁଃଖମୋଚନେଚ୍ଛା ସେତିକି ହ୍ରାସ ପ୍ରାପ୍ତ ହୁଏ। ଧର୍ମ୍ମର: 
ଅଭାବରୁ ମନୁଷ୍ୟ ଇନ୍ଦ୍ରିୟସର୍ବସ୍ଵ ହହୋଇପଡ଼େ?, ତେଣୁ 
ସ୍ବାର୍ଥପରତ। ବୃଦ୍ଧିପ୍ରାସ୍ତ ହୁଏ। ଅ।ଜିକାଲି ନାନା 
ଧର୍ମ୍ରସମ୍ପୁଦାୟରେ ପ୍ରବେଶ କରିବାର ଗୋଟାଏ ତରଙ୍ଗ 
ଉଠିଛି। କିନ୍ତୁ କେତେଜଣ ଯଥାର୍ଥ ଧର୍ମ୍ମାର୍ଥୀ ହୋଇ ଏହିସବୁ 
ସମ୍ପ୍ରଦାୟଭୁକ୍ତ ହେଉଛନ୍ତି ? ଧର୍ମର ଅର୍ଥ ଭଶ୍ଵର; ଭଶ୍ଵରଲାଭ 
ପାଇଁ କେତେ ଜଣ ବ୍ୟାକୁଳ ? ଫଳରେ ଦେଖାଯାଉଛି 
ଯେ ସମ୍ପ୍ରଦାୟର ବୃଦ୍ଧି ସଙ୍ଗେସଙ୍ଗେ ଦୁର୍ନୀତି ବଢ଼ିଚାଲିଛି । 


ସେଦିନ ସ୍ଵାମୀ ଅସୀମାନନ୍ଦ ସରସ୍ଵତୀ ଗୋଟିଏ ଘଟଣା 
କହୁଥୁଲେ। ଥରେ ଏକାବନ ଜଣ ଲୋକ ତାଙ୍କଠାରୁ ଦୀକ୍ଷାପ୍ରାର୍ଥୀ 
ହୋଇ ଅନୁମତି ପାଇଥୁଲେ। ଦୀକ୍ଷା ଆରମ୍ଭରେ ସମସ୍ତେ 
ଆସନରେ ଉପବିଷ୍ଠ। ହଠାତ୍‌ ସ୍ଵାମୀଜୀ ସେମାନଙ୍କ ମଧ୍ଯରୁ 
ପଚାଶଜଣଙ୍କୁ ଦୀକ୍ଷାସ୍ତ୍ାନରୁ ଉଠାଇଦେଲେ । ପରେ ସେମାନେ 
କହିଲେ, “ ଆମେ ପ୍ରକୃତ ଦୀକ୍ଷାପ୍ରାର୍ଥୀ ନ ଥଲୁଁ | 98୮7?୦୦&୮ 
\/ଞାଓ/ ^, ଧ1)?୦୮୪/ରେ ଗୋଟିଏ କମ୍ପାନିରେ କେତେଗୁଡ଼ିଏ 
କର୍ମ୍ନ ଖାଲି ଅଛି। ଆମେ ସେଥୁପାଇଁ ପ୍ରାର୍ଥୀ ହୋଇଛୁଁ । ସେହି 
କମ୍ପାନିର ମାଲିକ ଆପଣଙ୍କ ଅନୁଗତ ବୋଲି ଜାଣି ଆମେ 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ଦୀକ୍ଷାପ୍ରାର୍ଥୀ ହେଲୁ ଯେ ଆପଣଙ୍କ ନାମ ଶୁଣି ସେ ଆମକୁ 
ମନୋନୀତ କରିପାରନ୍ତି।” ସାଂସାରିକ ସୁଖସୁବିଧା ଦୃଷ୍ଟିରୁ 
ଯେକୌଣସି ସମ୍ପ୍ରଦାୟରେ ପ୍ରବେଶ କଲେ ଯାହା ହେବାର 
କଥା ତାହା ହିଁ ହେଉଛି। ଶୁଣାଯାଏ, କେତେକ ସମ୍ପ୍ରଦାୟ 
ଲୋକସଭା ଓ ବିଧାନସଭାର ସଭ୍ୟପଦ ପାଇଁ ପ୍ରାର୍ଥୀ ଛିଡ଼ା 
କରାଇ ନିର୍ବାଚନରେ ପ୍ରତିଦ୍ବନ୍ଦିତା କରିବା ପାଇଁ ସଜବାଜ 
ହେଉଛନ୍ତି । ଏପରି ଅବସ୍ଫାରେ ଏହି ଧର୍ମ୍ମ ସମ୍ପ୍ରଦାୟଙ୍କ ଦ୍ଵାରା 
ଦେଶର ବା ସମାଜର କି କଲ୍ୟାଣ ସାଧ୍ଵତ ହୋଇପାରେ ? 


ବର୍ଭମାନ ପ୍ରସଙ୍ଗକୁ ଫେରି ଆସିବା। ଏ ପର୍ଯ୍ୟନ୍ତ 
ଗୋସ୍ଵାମୀପ୍ରଭୁଙ୍କ ଜୀବନରେ ଆମେ ଦେଖୁବାକୁ ପାଉଁ ସେ 
କିପରି ଅକୁଣ୍ଠିତ ଚିତ୍ତରେ ଦାନ କରିଆସିଛନ୍ତି। ନିଜର 
ଭୋଜନ, ପରିଧାନ, ଗାତ୍ରାବରଣ ପ୍ରଭୃତି ଦାନ କରି ଏବଂ 
ଅନ୍ୟର ଦୁଃଖ ଓ ଅଭାବ ମେଣ୍ଟାଇବାପାଇଁ ଭିକ୍ଷା କରି ଆନନ୍ଦ 
ଅନୁଭବ କରିଛନ୍ତି। ରୋଗୀର କ୍ଲେଶ ଅପନୋଦନ ପାଇଁ 
ନିଜର ଜୀବନକୁ ବିପନ୍ନ କରିଛନ୍ତି । ଶିଷ୍ଯବର୍ଗଙ୍କୁ ଦାନରେ 
ଉତ୍ସାହିତ କରି କହନ୍ତି, “` ଅଧଲାଟାଏ ହେଉ ପଛକେ ପ୍ରତିଦିନ 
ଦାନ କରିବ। ଦାନଦ୍ବାରା ହୃଦୟ ଖୋଲିଯାଏ) ପ୍ରଶସ୍ତ ଓ 
ଉଦାର ହ୍ୁଏ। ” ଗୋସ୍ଵାମୀପ୍ରଭୁଙ୍କର ଆନ୍ତରିକ ବିଶ୍ଵାସ ଯେ 
ଅକୁଣ୍ଡିତ ଦାନ ଭଶ୍ଵର ଭକ୍ତିର ଏକ ନିଦର୍ଶନ। ବିଷୟ ପ୍ରତି 
ବୈରାଗ୍ୟ ବା ଅନାସକ୍ତି ବ୍ଯତୀତ ଯଥାର୍ଥ ଦାନ ଅସମ୍ଭବ । 
ଏହି ଅନାସକ୍ତି ଭକ୍ତିର ଆନୁଷଙ୍ଗିକ ଫଳ। ଶ୍ରୀ ମଭାଗବତରେ 
ଅଛି- 
ଭକ୍ତିଃ ପରେଶାନୁଭବୋ ବିରକ୍ତି- 
ରନ୍ୟତ୍ର ଚୈଷତ୍ରୈକ ଏକକାଳଃ । 
ପ୍ରପଦ୍ୟମାନସ୍ୟ ଯଥାଶ୍ନତଃ ସ୍ୟୁ- 
ସ୍ତୃଷ୍ଟିଃ ପୁଷ୍ଟିଃ କ୍ଷୁଦପାୟୋଃନୁଘାସଂ । । 


ଭୋଜନକାରୀ ବ୍ୟକ୍ତିର ଯେପରି ପ୍ରତି ଗ୍ରାସରେ ତୁଷ୍ଠି 
(ସୁଖ), ପୁଷ୍ଠି (ଉଦରଭରଣ) ଓ କ୍ଷୁଧାନିବୃରି ହୋଇଥାଏ, 
ସେହିପରି ଭଜନକାରୀ ବ୍ୟକ୍ତିର ଉଜନକାଳରେ ଏକକାଳରେ 
ଭକ୍ତି, ଶ୍ରବଣକୀର୍ଭନାଦି ସୁଖ, ପରମେଶ୍ବରଙ୍କ ମାଧୁର୍ଯ୍ୟାନୁଭବ 
ଓ ଗୃହଧନାଦିରେ ଅନାସକ୍ତି ଜାତ ହୋଇଥାଏ। ଅର୍ଥାତ୍‌ 
ଶ୍ରବଣକୀର୍ଭନାଦି ଭକ୍ତି ସହିତ ଭଗବତ୍‌ଜ୍ଞାନ ଓ ମାୟିକ ସୁଖ 


୬୨୫ 


ପ୍ରତି ଅନାସକ୍ତି ଜାତ ହୁଏ। ତେଣୁ ଗୋସ୍ଵାମୀପ୍ରଭୁ ଅବିରାମ 
ନାମ ଓ ଶକ୍ତ୍ୟାନୁସାରେ ପ୍ରତ୍ୟହ ଦାନର ଉପଦେଶ ଦେଇଥାନ୍ତି । 


ଗୋସ୍ଵାମୀପ୍ରଭୁଙ୍କର ପୁରୀ ଆଗମନ ପରଠାରୁ ଦାନର 
ଆଗ୍ରହ ଓ ମାତ୍ରା ବହୁ ପରିମାଣରେ ବଢ଼ି ଯାଇଥାଏ। ମନ୍ଦିରକୁ 
ଗଲେ ପଣ୍ଡା, ସେବକ, ଛଡ଼ିଦାର ପ୍ରଭୃତିଙ୍କୁ ଓ ପୁରୀର 
ମଠମନ୍ଦିରମାନ ଦର୍ଶନ କଲା ସମୟରେ ବିଗ୍ରହଙ୍କୁ ଦର୍ଶନୀ, 
ପୂଜାହାରୀ, ସନ୍ନ୍ୟାସୀ, ବ୍ରାହ୍ମଣ ଓ ଭିକ୍ଷୁକମାନଙ୍କୁ ଯଥାଶକ୍ତି 
ଦାନ କରି ଆନନ୍ଦ ଅନୁଭବ କରୁଥାନ୍ତି ଏବଂ ଶିଷ୍ଯମାନଙ୍କୁ 
ଦାନରେ ଉତ୍ସାହିତ କରୁଥାନ୍ତି । 


୧୩୦୫ ସାଲ ମାଘ ଶୁକ୍କତୃ ତୀୟାରେ ( ୨- ୨- 
୧୮୯ ୯ ) ଜଗନ୍ନାଥଦେବଙ୍କର ପଦ୍ମବେଶ ଦର୍ଶନ କରି ସେ 
କିପରି ଭାବାବିଷ୍ଠ ହୋଇପଡ଼ିଲେ ଓ ଜଗନ୍ନାଥଦେବ ତାଙ୍କୁ 
କିପରି ରାଜା ମହାରାଜାଙ୍କ ପରି ମୁକ୍ତହସ୍ତରେ ଦାନ କରିବାକ୍ପ 
ଆଦେଶ ଦେଲେ, ତାହା ଏଥଧୁପୂର୍ବରୁ ବର୍ଣ୍ଣିତ ହୋଇଛି । ସେଦିନ 
ପଣ୍ଡା, ପଢ଼ିଆରୀ, ଛଡ଼ିଦାର, ଭିକ୍ଷୁକ, ବ୍ରାହ୍ମଣ) ଯେ ଯାହା 
ଚାହିଁଲେ ତାହା ପାଇଲେ । ପଣ୍ଡାମାନଙ୍କୁ ଟ୫ ୦ ଠ ଙ୍କା ଦେବାକୁ 
ପ୍ରତିଶ୍ରୁତି ଦେଲେ। ମନ୍ଦିରରୁ ବାହାରି ଅଗ୍ରସର ହେଲାବେଳକୁ 
ଜଣେ ବସ୍ତ୍ର ଚାହିଁଲେ: ସରଳନାଥବାବୁ ତାଙ୍କୁ ନିଜର ଶୀତବସ୍ତ୍ର 
ଖଣ୍ଡିକ ଦାନ କଲେ। ବଡ଼ଛତା ମଠରେ ସୀତାରାମ ଦର୍ଶନ 
କରି ପାଞ୍ଚଟଙ୍କା ଭେଟି ଦେଲେ । ଅନେକ ଲୋକ ପଟ୍ଟବସ୍ତ୍ର ଓ 
ସାଧାରଣ ବସ୍ତ୍ର ପାଇଲେ। ସେଦିନ ପ୍ରାୟ ଚାରିଶତ ଟଙ୍କା 
ବ୍ୟୟିତ ହେଲା। 


ପରଦିନ ଜଗନ୍ନାଥବଲ୍ଲଭମଠସ୍ତ୍‌ ମହାବୀରଙ୍କୁ ଦର୍ଶନ କରି 
ପୂଜାହାରୀ ଓ ସେଠାରେ ଥ୍ବବା ଜଣେ ବାବାଜୀଙ୍କୁ ରେଶମୀ 
ବସ୍ତ୍ର ଓ ଚାଦର ଦାନ କଲେ। ଉପସ୍ଥିତ ଥୁବା କେତେକ 
ବୈଷ୍ଣବ, ମାଳୀ ଓ ବ୍ରାହ୍ମଣଙ୍କୁ ଟଙ୍କା ଓ ଗାମୁଛା ଦିଆ ହେଲା। 
ଏହିପରି ଅନ୍ୟାନ୍ୟ ପ୍ରାର୍ଥୀଙ୍କୁ ମୁକ୍ତହସ୍ତରେ ଦାନ କଲେ । ଏହିପରି 
ପ୍ରତ୍ୟହ ଦାନର ସ୍ରୋତ ଚାଲିଲା। କାହାର ଉପନୟନ ହେବ, 
ଟଙ୍କା ଦିଅ; କାହାର ଘର ଭାଙ୍ଗିଯାଇଛି, ଟଙ୍କା ଦିଅ; କିଏ 
ସ୍ଵଦେଶକୁ ଫେରିବ ରେଳଭଡ଼ା ଦିଅ । ଏହିସଟଚୁ ଦାନର ବିସ୍ତୃତ 
ବିବରଣୀ ଦେଲେ ଗ୍ରନ୍ଦ୍୍‌ର କଳେବର ବୃଦ୍ଧି ପାଇବ, ଏଥୁପାଇଁ 
ପ୍ରଧାନ ପ୍ରଧାନ ଓ ବ୍ୟୟବହୁଳ ଦାନର ବିବରଣୀ ଦେଇ ସନ୍ତୁଷ୍ଟ 
ରହିବାକୁ ବାଧ୍ଯ ହେଉଛୁଁ। 


୬୨୬ 


ମାଘ ଶୁକ୍କଲାସପ୍ତମୀ, ଅଦ୍ବୈତପ୍ରଭୁଙ୍କର ଆବିର୍ଭାବ ତିଥ୍‌ 
(୬- ୨-୯ ୯) | ସେଦିନ ମନ୍ଦିର ସମୁୁଖସୁ ମଙ୍ଗୁମଠରେ ବସ୍ତ୍ର 
ବିତରଣ ହେଲା। ବ୍ରାହ୍ମଣ, କାୟସ୍ଫ ଓ ଅନ୍ୟାନ୍ୟ ଦୀନ ଦୁଃଖୀଙ୍କର 
ସଂଖ୍ୟା ଏତେ ହୋଇଥିଲା ଯେ ବାରଜଣ ଛଡ଼ିଦାର ଓ ସ୍ଵତଃ 
ଉପସ୍ଥୁତ ସାତଜଣ ପୂଲିସ କନ୍‌ଷ୍ଟେବଲ ବ୍ୟତି ବ୍ୟସ୍ତ 
ହୋଇପଡ଼ି ଥୁଲେ। ଏମାନେ ନଥ୍ୁଲେ ବସ୍ତ୍ର ଲୁଟି ହୋଇ 
ଯାଇଥାନ୍ତା। ପ୍ରାୟ ୬୦୦ ଟଙ୍କାର ବସ୍ତ୍ର ଦାନ ହେଲା । 
ଦାନଶେଷରେ ଉପସ୍ଥିତ ବ୍ରାହ୍ମଣ, ଛଡ଼ିଦାର ଓ ପୁଲିସଙ୍କୁ ଧୋତି 
ଦିଆ ହୋଇଥୁଲା। 


ଦିନେ କଣା, ଛୋଟା ଓ ରୋଗାତୁର ପ୍ରଭୂତିଙ୍କୁ ବସ୍ତ୍ର 
ବିଚରଣ କରାଗଲା। ଦିନେ ମନ୍ଦିରର ପୂଜାହାରୀଙ୍କୁ ରେଶମ 
ଧୋଚି ଓ ଗାଦର ଦିଆ ହେଲା। ବଡ଼ଛତାର ମହନ୍ତଙ୍କୁ, ଜଗନ୍ନାଥ 
ଦାସ ବାବାଜୀଙ୍କୁ ଓ କାଶୀ ବିଶ୍ଵେଶ୍ଵର ପୂଜାହାରୀଙ୍କୁ ରେଶମ 
ବସ୍ତ .ଦିଆ ହେଲା। ମନ୍ଦିରର ପୁଲିସ ପ୍ରଭୃତି କର୍ମଗରୀଙ୍କର 
ମୁଖ୍ୟଙ୍କୁ ଓ ତାଙ୍କ ସହକାରୀଙ୍କୁ ଗରଦ ଧୋତି ଓ ଅବଶିଷ୍ଟ ୨୫ 
ଜଣଙ୍କୁ ଉତ୍କ୍ୁଷ୍ଟ ଧୋତି ଗ୍ଠଦର ଦିଆଗଲା। ହରେକୃଷ୍ଣ ଖୁଣ୍ଟଆଙ୍କ 
ପରିବାରବର୍ଗଙ୍କୁ ଗରଦ ଧୋତି ଓ ଶାଢ଼ି ଦିଆଗଲା। ସେଦିନ 
ଅନ୍ୟୁନ ୩୫୦ ଟଙ୍କାର ବସ୍ତ୍ର ଦାନ ହେଲା। ପ୍ରତ୍ୟହ ନାନା 
ଭାବରେ ଏହି ଦାନ ଗାଲି ଥାଏ। ଶ୍ରୀଜଗନ୍ନାଥଦେବଙ୍କ 
ଆଦେଶରେ ସେ କଳ୍ପତରୁରୂପେ ଯେ ଯାହା ଗହିଛନ୍ତି ତାଙ୍କୁ 
ଅକାତରେ ତାହା ଦାନ କରିଛନ୍ତି। ବ୍ରାହ୍ମଣ ବୈଷ୍ଣବ, ସାଧୁ 
ଅସାଧୁ, ଧନୀ ନିର୍ଵନ-ଯେ ଚାହିଁଛନ୍ିି ସେ ପାଇଛନ୍ତି, ଯେ ନ 
ଚାହିଁଛନ୍ତି ସେ ମଧ୍ଯ ପାଇଛନ୍ତି । ପାତ୍ରାପାତ୍ର ବିଗ୍ର ନାହିଁ, ଛୋଟ 
ବଡ଼ ବିଚାର ନାହିଁ। ମେଘର ବାରିବର୍ଷଣ ପରି, ସୂର୍ଯ୍ୟଦେବଙ୍କର 
ରଶ୍ମି ବିତରଣ ପରି ସର୍ବତ୍ର ସମାନ ଭାବରେ ନିର୍ବିଚାରରେ 
ଏହି ଦାନ ଚାଲିଥାଏ। 


ଯାଚକମାନଙ୍କର ଦୃଢ଼ ବିଶ୍ବାସ ଥାଏ ଯେ 
ଗୋସ୍ଵାମୀପ୍ରଭୁଙ୍କ ଠାରୁ କିଛି ଚାହିଁଲେ ନିଶ୍ଚୟ ମିଳିବ। ଏହି 
ଚାହିବା ମିଳିବା ସମ୍ବନ୍ଧରେ ସେ କହନ୍ତି ଯେ ଭଗବାନଙ୍କ ପରି 
ଦାତା କେହି ନାହିଁ। ବାସ୍ତବିକ କେହି ଯଦି ଚାହେଁ ତେବେ 
ପାଏ। ଯେତେବେଳେ ଚାହେଁ ସେତେବେଳେ ଯାହା ଚାହେଁ 
ସେ ତାହା ଦେଇଥାନ୍ତି: ଯେପରି ଚାହେଁ ସେପରି ପାଏ। 


ଶ୍ରୀ ବିଜୟକୃଷ୍ଣ ଚରିତ 


କିନ୍ତୁ ମୁଁ ଚାହେଁ ନାହିଁ, ତେଣୁ ପାଏ ନାହିଁ । ଶ୍ରୀମଦ୍ଭାଗବତରେ 
ପଞ୍ଚମ ସ୍କନ୍ଧରେ ଅଛି :- 


ସତ୍ୟଂ ଦିଶତ୍ୟର୍ଥତ ମର୍ଥତୋ ନୃଣାଂ 
ନୈବାର୍ଥଦୋଯତ୍‌ ପୁନରର୍ଥତା ଯତଃ । 
ସ୍ବୟଂ ବିଧତ୍ତେ ଭଜତାମନିଚ୍ଛତା- 
ମିଳ୍ଛାଦିଧାନଂ ନିଜ ପାଦପଲ୍ଲବଂ ॥ 


ଅର୍ଥାତ୍‌ ଲୋକେ ଯାହା ଚାହାନ୍ତି ଭଗବାନ ତାହା ଦିଅନ୍ତି- 
ଏହା ସତ୍ଯ। ଏଥୁରେ ବ୍ଯତିକ୍ରମ ଘଟେ ନାହିଁ। କିନ୍ତୁ ସେ 
ଅଭିଳଭଷିତ ବସ୍ତୁ ମାତ୍ର ଦାନ କରି ନିବୃତ୍ତ ହୁଅନ୍ତି ନାହିଁ; କାରଣ 
ପ୍ରାପ୍ତ ବସ୍ତୁ ଭୋଗ ଦ୍ଵାରା କ୍ଷୟପ୍ରାପ୍ତ ହେଲେ ସକାମ ଭକ୍ତ 
ପୁନର୍ବାର ଅନ୍ୟ ବସ୍ତୁ ପ୍ରାର୍ଥନା କରନ୍ତି- ଏହିପରି ପ୍ରାର୍ଥନା ସର୍ବଦା 
ରହିଥାଏ। ଅତଏବ ପରମକାରୁଣିକ ଭଗବାନ ନିଜର 
ମାଧୁର୍ଯ୍ୟମୟ ପଦପଲ୍ଲବ ସକାମ ଭକ୍ତ ନ ଚାହିଁଲେ ସୁଦ୍ଧା ତାହା 
ତାଙ୍କୁ ଦାନ କରନ୍ତି । ତଦ୍ଦାାରା ତାଙ୍କର ସମସ୍ତ କାମନା ବାସନା 
ଚିରକାଳ ପାଇଁ ହୃଦୟରୁ ବିଦୂରିତ ହୁଏ । ଶିଶୁ ମୃଭିକା ଚର୍ବଣ 
କରୁଥୁବା ଦେଖ ମାତା ତାହାର ମୁଖରୁ ତାହା ଅପସାରଣ କରି 
ଶର୍କରା ଖଣ୍ଡିଏ ପ୍ରଦାନ କରିବା ଦ୍ଵାରା ଶିଶୁ ମୃଭିକା ଭକ୍ଷଣ 
ସ୍ପୃହା ତ୍ୟାଗ କରେ । ସେହିପରି ଭଗବାନଙ୍କର ପାଦପଦ୍ର 
ମାଧୁର୍ଯ୍ୟ ଆସ୍ଵବାଦନ କରି ସକାମ ଭକ୍ତର ସମସ୍ତ କାମନା ନିବର୍ଭି 
ଯାଏ। ଏହାର ତାପ୍ପର୍ଯ୍ୟ ଶ୍ରୀଚୈତନ୍ୟଚରିତାମୃତରେ ଏହିପରି 
ପ୍ରଦତ୍ତ ହୋଇଛି : 


ଅନ୍ୟକାମୀ ଯଦି କରେ କୃଷ୍ଣେର ଭଜନ। 
କାମ ମାଗେ କୃଷ୍ଣ ତାରେ ଦେନ ସ୍ଵଚରଣ ॥ 
କୃଷ୍ଣ କହେ ଅମାୟ ଭଜେ ମାଗେ ବିଷୟସୁଖ। 
ଅମ୍ପୃତ ଛାଡ଼ି ବିଷ ମାଗେ ଏତ ବଡ଼ ମୁର୍ଖ ॥ 
ଆମି ବିଜ୍ଞ ଏଇ ମୂର୍ଖେ ବିଷୟ କେନେ ଦିବ। 
ସ୍ଵବଚରଣାମୃତ ଦିୟା ବିଷୟ ଭୁଲାଇବ ॥ 


କିନ୍ତୁ ଏହି ଅର୍ଥ ଓ ବସ୍ତ୍ରାଦି ଦାନରେ ଗୋସ୍ଵାମୀପ୍ରଭୁଙ୍କର 
କୌଣସି ପ୍ରକାର ସ୍ବାତନ୍ତ୍ର୍ୟ ନଥ୍ଥଲା। ଦିନେ ପ୍ରାତଃକାଳରେ 
ଶ୍ରୀମତୀ ଶାନ୍ତୁସୁଧା ଦେବୀ ତାଙ୍କୁ କହିଲେ ଯେ ସେ ପୂର୍ବରାତ୍ରରେ 
ସ୍ଵପ୍ନ ଦେଖୁଛନ୍ତି ଏଠାରେ ଯେତେ ଅର୍ଥ ଏହିପରି ବ୍ୟୟ ହେବ 
ସେତେ ଆସିବ। ଗୋସ୍ଵାମୀପ୍ରଭୁ କହିଲେ, “ ଏ ଦାନ ମୋର 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ସ୍ଵେଚ୍ଛାକୃତ ନୁହେଁ। ଅନ୍ୟ ଜଣେ ଭିତରୁ ଏହା କରୁଛନ୍ତି। ଏଥରେ 
ମୋର ଆଦୈ ସ୍ଵାଧୀନତା ନାହି। ମୋର କି କ୍ଷମତା ଅଛି ? 
ଗୋଟାଏ ପଇସା ବି କାହାକୁ ଦେବାର ଶକ୍ତି ନାହ।” 


ଗୋସ୍ଵାମୀପ୍ରଭୁ ଯେ ନିଜର ଗଛିତ ଭଣ୍ଡାରରୁ ଏହିସବୁ 
ଦାନ କରୁ ନଥୁଲେ ଏହା କହିବା ନିଷ୍ପୟୋଜନ । ଯାହାଙ୍କର 
ଆକାଶବୂଭି, ଅର୍ଥାଗମର କୌଣସି ସଂସ୍ଫ୍ରାନ ନାହିଁ, ଯାହାଙ୍କର 
କୌପୀନମାତ୍ର ସମ୍ବଳ, ସେ କିପରି ଏ ଦାନଯଜ୍ଞ ଚଳାଇଲେ, 
ଏହା ଭାବିଲେ ବିସ୍ଥିତ ହେବାକୁ ହୁଏ। ଏହି କାର୍ଯ୍ୟରେ ତାଙ୍କର 
ପ୍ରଧାନ ସହାୟକ, ଏକମାତ୍ର ସହାୟକ କହିଲେ ଅତ୍ୟୁକ୍ତି ହେବ 
ନାହିଁ, ବାବୁ ସରଳନାଥ। ଗୋସ୍ଵାମୀପ୍ରଭୁଙ୍କର ଯେତେବେଳେ 
ଏହି କାର୍ଯ୍ୟ ପାଇଁ ଯେତେ ବସ୍ତ୍ର, କମ୍ବଳ, ଲୋଟା ଓ ଅର୍ଥର 
ପ୍ରୟୋଜନ, ତାହା ଯୋଗାଇବାକୁ ସରଳନାଥବାବୁଙ୍କୁ ହିଁ 
ଆଦେଶ ଦିଆହୁଏ। ସରଳନାଥବାବଚୁଙ୍କର ବିଷୟବୁଦ୍ଧି ଆଦୌ 
ନଥାଏ। ଆଦେଶ ହେଲା ମାତ୍ରକେ ସେ ଛୁଟନ୍ତି ବଜାରର 
ଦୋକାନୀଙ୍କ ପାଖକୁ । ସେ ଯାହା ଜିନିଷପତ୍ର ବା ଅର୍ଥ ଚାହାନ୍ତି 
ଦୋକାନୀମାନେ ତାହା ଯୋଗାଇବାକୁ କୁଣ୍ଠିତ ହୁଅନ୍ତି ନାହିଁ। 
ସରଳନାଥବାବୁ ହିସାବପତ୍ରର ଧାର ଧରନ୍ତ ନାହିଁ । 
ଦୋକାନୀମାନଙ୍କ ସହିତ ଦରଦାମ କରନ୍ତି ନାହିଁ। ସେମାନେ 
ଯାହା କହିଲେ ତାହା। ଏହି ଦୋକାନୀମାନଙ୍କ ମଧ୍ଯରେ ତିନି 
ଜଣଙ୍କ ନାମ ଉଲ୍ଲେଖଯୋଗ୍ୟ | ସେମାନଙ୍କର କଥା ପରେ 
ବର୍ଚ୍ିଚିତ ହେବ। ଏହିପରି ରଣ ପରିମାଣ ବଢ଼ି ଚାଲିଥାଏ। 
ଚାର୍ବାକ୍‌ ମତରେ “ ରଣଂ କୃତ୍ବା ଘୃତଂ ପିବେତ୍‌” ବୋଲି 
ସମସ୍ତେ ଶୁଣିଥୁବେ କିନ୍ତୁ ରଣ କରି ଦାନ କରିବାର କଥା 
କେବେ ଶୁଣା ନଥୁଲା। ଧାର ସୂତ୍ରରେ ହଜାର ହଜାର ଟଙ୍କାର 
ଜିନିଷ ଆଣି ଦାନ କରିବା ବ୍ୟାପାର ଗୋସ୍ଵାମୀପ୍ରଭୁଙ୍କ ସଙ୍ଗରେ 
ଥୁବା କେତେକ ବ୍ୟକ୍ତି ପସନ୍ଦ ନ କରି ତହିଁର ପ୍ରତିବାଦ 
କରିବାରୁ ଗୋସ୍ଵାମୀପ୍ରଭୁ କହନ୍ତି, “ ଏହା ଜଗନ୍ନାଥଦେବଙ୍କର 
ଦାନ; ଯଦି କେହି ଏହାକୁ ଭଲ ଦୃଷ୍ଟିରେ ଦେଖୁ ନ ପାରନ୍ତି 
ତେବେ ସେ ଏ ସ୍ଫାନରୁ ଚାଲିଯାଆନ୍ତୁ। ” ସେହି ସମୟରୁ 
ସମାଲୋଚନା ବନ୍ଦ ହେଲା ସତ୍ୟ, କିନ୍ତୁ ଅବିଶ୍ଵାସୀଙ୍କର ମନ 
ମାନେ କେତେକେ ? 


ଏହି ଦାନ ବ୍ୟାପାରରେ ଗୋସ୍ଵାମୀପ୍ରଭୂ ବହୁ 
ଅଭାବନୀୟ ଦୃଶ୍ୟ ଦେଖାଇଯାଇଛନ୍ତି। ସେ ରାସ୍ତାକୁ 


୬୨୭ 


ବାହାରିଲେ ତିନି ଚାରି ଶହ ଲୋକ ତାଙ୍କୁ ଘେରିଯାଆନ୍ତି। 
ଏହି ଗହଳି ଭିତରେ ତାଙ୍କୁ ନେଇ ଅଗ୍ରସର ହେବାରେ 
ଶିଷ୍ୟମାନେ ମୁସ୍କଲରେ ପଡ଼ନ୍ତି । ଡେପୁଟି ମାଜିଷ୍ଟ୍ରେଟ୍‌ ଜଗତ୍‌ବାବୁ 
ପ୍ରଭୃତି ତାଙ୍କ ସଙ୍ଗରେ ରହି ଭିଡ଼ ମଧ୍ଯରେ ତାଙ୍କ ପାଇଁ ବାଟ 
କରିଦିଅନ୍ତି। ସମୟ ସମୟରେ ସେମାନେ ପୁଲିସର ଲୋକଙ୍କୁ 
ମଧ୍ଯ ସଙ୍ଗରେ ରଖୁଥାନ୍ତି । ଗୋସ୍ଵାମୀପ୍ରଭୁ କହନ୍ତି, “ ଦେଖ, 
ଲୋକମାନଙ୍କୁ ବାଧା ଦିଅନାହିଁ କି ତଡ଼ିଦେବାକୁ ଚେଷ୍ଟା 
କରନାହିଁ ।” ତେଣୁ ସମସ୍ତଙ୍କୁ ଆସ୍ତେ ଆସ୍ତେ ଗତି କରିବାକୁ 
ପଡ଼େ। ଦିନେ ଦିନେ ଲୋକଙ୍କ ପ୍ରଣାମ ଗ୍ରହଣ କରିବାକୁ 
ତାଙ୍କୁ ବହୁ ସମୟ ପର୍ଯ୍ୟନ୍ତ କର ଯୋଡ଼ି ଏକ ସ୍ଫାନରେ 
ଦଣ୍ଡାୟମାନ ରହିବାକୁ ପଡ଼େ। ତାଙ୍କ ଆଶ୍ରମ ସମ୍ପ ଖସ୍ଫ୍‌ 
ବଡ଼ଦାଣ୍ଡରେ ସାଧୁ, ସନ୍ନ୍ୟାସୀ, ଗରିବ ଦୁଃଖୀ ଓ କାଙ୍ଗାଳ 
ଦିନରାତି ଜମା ହୋଇଥାନ୍ତି । କେତେବେଳେ ଭିଡ଼ ଭାଙ୍ଗେ 
ନାହିଁ। ଏମାନେ ଆଶ୍ରମରେ ରାସ୍ତାରେ ତାଙ୍କୁ ପାଇ ଯେ ଯାହା 
ପ୍ରାର୍ଥନା କରନ୍ତି ତାହା ସଙ୍ଗେ ସଙ୍ଗେ ପାଆନ୍ତି । ମନ୍ଦିର ଦର୍ଶନକୁ 
ଗଲାବେଳେ ରାସ୍ତାରେ ଓ ମନ୍ଦିରରେ ପ୍ରାର୍ଥୀଙ୍କର ଭିଡ଼ । ଗରିବ, 
ଦୁଃଖୀମାନଙ୍କୁ ଏପରି ଉତ୍କୁଷ୍ଟ ମହାପ୍ରସାଦ ଦେଇ ଭୋଜନ 
କରାନ୍ତି ଯେ ସେମାନେ କହନ୍ତି, “ କିଏ ଆଉ ଆମକୁ ଏପରି 
ଖୁଆଇବ ? ଆମେ ଜୀବନରେ କେବେହେଲେ ଏପରି ଭଲ 
ଜିନିଷ ଖାଇନାହୁଁ। ” 


ମାର୍ଚ୍ଚ ମାସ ୭ ତାରିଖ। ଗୋସ୍ଵାମୀପ୍ରଭୂ ଜଗନ୍ନାଥ 
ଦର୍ଶନରେ ବାହାରି ବଡ଼ଦାଣ୍ଡରେ ଓ ମନ୍ଦିରରେ ପ୍ରାର୍ଥୀମାନଙ୍କର 
ଅଭିଳାଷ ପୂର୍ଣ୍ଣ କରି ଆଶ୍ରମକୁ ଫେରିବା ପଥରେ ୧୩ ।୧୪ 
ବର୍ଷର ଗୋଟିଏ କୃଷ୍ଣବର୍ଣ୍ଣ ବାଳକ ଧୋତି ଚାଦର ପ୍ରାର୍ଥନା 
କଲା। ଗୋସ୍ଵାମୀପ୍ରଭୁ ତାହା ମଧ୍ଯରେ ଶ୍ରୀ ଜଗନ୍ନାଥଦେବଙ୍କ 
ଦର୍ଶନ ପାଇ ତାହାକୁ ସଙ୍ଗୀ ଲୋକଙ୍କ ଜିମା ଦେଇ ଆଶ୍ରମକୁ 
ନେଇଯିବାକୁ କହିଲେ। କିନ୍ତୁ ବାଳକଟି ସଙ୍ଗଛଡ଼ା ହୋଇ 
ବେଉଁଆଡ଼େ ଚାଲିଗଲା। ଶୃଣାଯାଏ ଯେ ରାତି 
ହୋଇଯାଇଥୁ ବାରୁ ଯୋଗଜୀବନ ଗୋସ୍ଵାମୀ ମହାଶୟ 
ବାଳକଟିକୁ ପରଦିନ ସକାଳେ ଆସିବାକୁ କହିବାରୁ ସେ 
ଚାଲିଗଲା। ଗୋସ୍ଵାମୀପ୍ରଭୁ ଆଶ୍ରମରେ ପ୍ରବେଶ କରିବା ପାଇଁ 
ପାବଚ୍ଛରେ ପାଦ ଦେଲାମାତ୍ରକେ ଦେଖୂଲେ ଯେ 
ଜଗନ୍ନାଥଦେବ ମନ୍ଦିରର ମଣିକୋଠାରେ ବିରାଟ ରୂପ ଧାରଣ 


୬୨୮ 


କରି ତାଙ୍କ ପ୍ରତି ବିଧା ଓ ଭୁଷି ଦେଖାଉଛନ୍ତି। ସେ ବିସ୍ମିତ 
ହୋଇ ବାଳକଟିର ସନ୍ଧାନ ନେବାରୁ ଜାଣିଲେ ଯେ ସେ 
କୂଆଡ଼େ ଚାଲିଯାଇଛି। ଯୋଗଜୀବନବାବୂ ବାଳକଟିକୂ 
ଚାଲିଯିବାକୁ କହିଥୁବାର ଶୁଣି ସେ ତାଙ୍କ ଉପରେ ବିରକ୍ତ 
ହେଲେ ଓ ବାଳକଟିକୁ ନ ପାଇବା ପର୍ଯ୍ୟନ୍ତ ଆଶ୍ରମରେ ପ୍ରବେଶ 
କରିବେ ନାହିଁ ବୋଲି କହିଲେ। ସମସ୍ତେ ବାଳକଟିକୁ 
ଖୋଜିବାକୁ ଲାଗିଲେ; ବାଳକଟି କୌଣସି ସ୍କାନରେ 
ଲୁଚିଥୁବାର ଦେଖୁ ତାହାକୁ ଆଣି ଗୋସ୍ଵାମୀପ୍ରଭୁଙ୍କ ନିକଟରେ 
ପହୁଞ୍ଚାଇଲେ। ସେ ବାଳକଟିକୁ ପାଇ ଆଶ୍ରମରେ ପ୍ରବେଶ 
କଲେ ଏବଂ ତାହାକୁ ମଧୁର ବଚନରେ ଓ ପ୍ରସାଦରେ ସନ୍ତୁଷ୍ଟ 
କରି ତାହାର ପାଦ ସେବା କରିବାକୁ ଲାଗିଲେ । ପରେ ତାହାକୁ 
ଧୋଚି ଚାଦର ଦିଆହେବାରୁ ସେ ପ୍ରସନ୍ନ ବଦନରେ 
ଚାଲିଗଲା। 


ପରଦିନ କାଙ୍ଗାଳିମାନେ ବସ୍ତର ପ୍ରାର୍ଥନା କରିବାରୁ 
ଗୋସ୍ଵାମୀପ୍ରଭୁ ସେମାନଙ୍କୁ ଦେବାକୁ ଆଦେଶ ଦେଲେ। କିନ୍ତୁ 
ଦଳ ଦଳ ହୋଇ ଅସଂଖ୍ୟ ଲୋକ ଏପରି ଭିଡ଼ କଲେ ଯେ 
କେତେକଙ୍କୁ ବସ୍ତ୍ରଦାନ ପରେ ଗୋସ୍ବାମୀପ୍ରଭୁ ଦାନ ବନ୍ଦ 
କରିବାକୁ ବାଧ୍ଯ ହେଲେ। ସେ କହିଲେ ଯେ ବ୍ରାହ୍ମଣମାନଙ୍କୁ 
ରବିବାର ଓ କାଙ୍ଗାଳିମାନଙ୍କୁ ବୁଧବାର ବସ୍ତ୍ର ବିତରଣ କରାଯିବ । 
ପ୍ରାର୍ଥୀମାନଙ୍କୁ “ ର୍ୟେଂ ଚିହ୍ନିତ ଟିକଟ ଦେବାର ବ୍ୟବସ୍ଥା ହେଲା । 
ସେଦିନ ଗୋସ୍ଵାମୀପ୍ରଭୁ ଆଶ୍ରମକୁ ପ୍ରତ୍ୟାବର୍ନ କରନ୍ତେ ବିମଳା 
ଦେବୀ ପ୍ରକାଶିତ ହୋଇ କହିଲେ, “ଏଠି ତ ଲୋକଙ୍କୁ ବସ୍ତ୍ର 
ଦେଉଛ, ମୁଁ କଣ କେହି ନୁହେଁ ?” ସଙ୍ଗେ ସଙ୍ଗେ ୪୫ 
ଟଙ୍କାର ରେଶମୀ ଶାଢ଼ି, ଶଙ୍ଖା, ସିନ୍ଦୁର, ଚୁଆ, କର୍ପୁର ପ୍ରଭୃତିର 
ବ୍ୟବସ୍ତା ହେଲା; ମହାଲକ୍ଷ୍ମୀ ଓ ଶୀତଳା ଦେବୀଙ୍କ ପୂଜା ପାଇଁ 
ମଧ୍ଯ ଅନୁରୂପ ବ୍ୟବସ୍ଥା ହେଲା। 


ମାର୍ଚ୍ଚ ୧୨ ତାରିଖରେ ଏମାର ମଠରେ ବ୍ରାହ୍ମଣମାନଙ୍କୁ 
ଧୋତି ଚାଦର ବିତରଣ ହେଲା, ପ୍ରାୟ ଚାରି ହଜାର ଟଙ୍କାର | 
ଦୀନବନ୍ଧୁ କାପୁଡ଼ିଆଙ୍କର ଏପର୍ଯ୍ୟନ୍ତ ୫/୬ ହଜାର ଟଙ୍କା ବାକି 
ହେଲାଣି। କିନ୍ତୁ କିପରି ରଣ ପରିଶୋଧ ହେବ କାହାରି ଚିନ୍ତା 
ନାହିଁ। ବସ୍ତ୍ର ବିକ୍ରେତା ବି ଧନ୍ୟ। ସେ ନିର୍ବିଗ୍ଧରରେ ବସ୍ତ୍ର 
ଯୋଗାଇ ଗାଲିଛି; ଅନ୍ୟଠାରୁ ମଧ୍ଯ ଧାରକରି ବସ୍ତ୍ର ଯୋଗାଉଛି । 
ପରଦିନ ଲୋକନାଥଙ୍କର ପଣ୍ଡା ଓ ଟହଲିଆ ପ୍ରଭୃତିଙ୍କୁ ଧୋତି 
ଗଦର ଦିଆଗଲା। 


ଶ୍ରୀ ବିଜୟକୃଷ୍ଣ ଚରିତ 


ମାର୍ଚ୍ଚ ୧୯ ତାରିଖରେ ଗୋସ୍ଵାମୀପ୍ରଭୁ ଶ୍ରୀମନ୍ଦିରରେ 
ପ୍ରବେଶ କଲାମାତ୍ରକେ ଶ୍ରୀ ଜଗନ୍ନାଥଦେବ ପାବଚ୍ଛ ନିକଟରେ 
ପ୍ରକାଶିତ ହୋଇ ସେବକମାନଙ୍କୁ ଦାନ କରିବାକୁ ଆଦେଶ 
ଦେଲେ। ସେଦିନ ଗୋସ୍ଵାମୀପ୍ରଭୁ ଯେଉଁ ଯେଉଁ ମୁଭି ହୃଦୟରେ 
ଞଧ୍ଧାନ କଲେ ଜଗନ୍ନାଥଦେବ ସ୍ବୟଂ ସେହି ସେହି ମୁର୍ଭିରେ 
ପ୍ରକାଶିତ ହେଲେ। ଗୋସ୍ଵାମୀପ୍ରଭୁ ସେବକ ମାନଙ୍କର ନାମ 
ତାଲିକା ଚାହିଁଲେ । ଚାରି ହଜାର ସେବକଙ୍କର ନାମ ତାଲିକା 
ଆସିଲା। ଆଉ କେତେକଙ୍କର ଡାଲିକା ଆସି ନଥାଏ। 
ବସ୍ତ୍ରବିକ୍ରେତା ଏମାନଙ୍କ ପାଇଁ ଧୋତି ଚାଦର ଯୋଗାଇଲେ 
ରଣର ପରିମାଣ କୋଡ଼ିଏ ହଜାରରୁ କମ ହେବ ନାହିଁ; ତଥାପି 
ସେ ଯୋଗାଇବାକୁ ପ୍ରସ୍ତୁତ । ଧନ୍ୟ ଜଗନ୍ନାଥଦେବଙ୍କ ମହିମା ! 


ବ୍ରାହ୍ମଣମାନଙ୍କୁ ବସ୍ତର ବିତରଣ ହେବା ପରଦିନ କେତେକ 
ବ୍ରାହ୍ମଣ କେତେଦୂରରୁ ଆସି ବସ୍ତ୍ର ଭିକ୍ଷା କଲେ । ଗୋସ୍ଵାମୀପ୍ରଭୁ 
କହିଲେ ଯେ ଜଗନ୍ନାଥଦେବଙ୍କ ଆଦେଶରେ ପୂର୍ବଦିନ 
ବସ୍ତଦାନ କାର୍ଯ୍ୟ ଶେଷ ହୋଇଯାଇଛି; ଏଣିକି ଦେଲେ ତାଙ୍କୁ 
ହିଁ ଦେବାକୁ ହେବ ଏବଂ ସେଥପାଇଁ ତାଙ୍କର ସମ୍ବଳ ନାହିଁ| 
ଶଶୀବାବୁ ଡେପୁଟି ଜଣେ ଲୋକକୁ ସୁପାରିଶ କରି ତାହା 
ହାତରେ ଯୋଗଜୀବନ ଗୋସ୍ଵାମୀଙ୍କ ନିକଟକୁ ପତ୍ର 
ଲେଖୂଥ୍‌ଲେ-ଲୋକଟି ସାହାଯ୍ୟର ଯୋଗ୍ୟ। ଗୋସ୍ଵାମୀପ୍ରଭୁ 
କହିଲେ, “ ଏହା ଅନୁରୋଧ ଉପରୋଧର ଦାନ ନୁହେଁ; 
ଯାହାର ଭାଗ୍ୟ ସେହି ପାଏ। ଏହି ଦାନରେ ମୋର କୌଣସି 
ପ୍ରକାର ସ୍ଵାତନ୍ତ୍ୟ ନାହି। ଗୋଟାଏ କଣା କଉଡ଼ି ଦେବାର ସାଧ୍ଯ 
ମୋର ନାହିଁ।” 


ମାର୍ଚ୍ଚ ୨୯ ତାରିଖରେ ସମସ୍ତ ପୁଲିସ, ମିଲିଟାରୀ ପୁଲିସ, 
କଚେରୀର ସମସ୍ତ ପିଆଦା ଦପ୍ତରୀ ପ୍ରଭୂତିଙ୍କୁ ଓ ଅନ୍ୟାନ୍ୟ 
ଦୁଃଖୀଲୋକଙ୍କୁ ପ୍ରାୟ ୩୦୦ ଯୋଡ଼ା ଧୋତି ଚାଦର 
ଦିଆଗଲା। ପରଦିନ ସମସ୍ତ ଅଫିସର ଅଳ୍ପବେତନଭୋଗୀ 
କର୍ମଚାରୀ, ପିଅନ ପରଭୃତିଙ୍କୁ ମଧ୍ୟ ଧୋତି ଚାଦର ଦିଆ ହେଲା 


ଏଥୁମଧ୍ଯରେ ଜଗନ୍ନାଥବଲ୍ଲଭ ମଠର ଜଣେ ବାବାଜୀ 
କହିଲେ, “ ଗୋସ୍ବାମୀପ୍ରଭୁଙ୍କର ତ ମହାପ୍ରସାଦ, ବସ୍ତ୍ର ଓ 
ଜଳପାତ୍ର ପ୍ରଭୃତି ଦାନର ସୀମା ନାହିଁ। ଆପାମର ବ୍ରାହ୍ମଣ 
ଯଥେଷ୍ଟ ପରିମାଣରେ ପାଇଛନ୍ତି। ଯଦି ଚାରି ସମ୍ପ୍ରଦାୟର 


ଶ୍ରୀକ୍ଷେତ୍ର ଅବସ୍ତାନ ଓ ଲୀଳା ସମ୍ବରଣ 


ସାଧୁମାନଙ୍କୁ ଥରେ ମହାପ୍ରସାଦ ବିତରଣ କରାଯାଆନ୍ତା ତେବେ 
ସର୍ବାଙ୍ଗ ପୂର୍ଣ୍ଣ ହୁଅନ୍ତା। ” ଶ୍ରୀ, ବ୍ରହ୍ମ ରୁଦ୍ର ଓ ସନକ- ଏହି ଚାରି 
ସମ୍ପ୍ବଦାୟର କେତେ ଶହ ମଠ ଥାଏ। ବହିରାଗତ ସାଧୁମାନେ 
ମଧ୍ଯେ ମଧ୍ଯେ ଉକ୍ତ ମଠମାନଙ୍କରେ ଓ ଅନ୍ୟାନ୍ୟ ସ୍ଫାନରେ 
ଆଶ୍ରୟ ନିଅନ୍ତି। ଶ୍ରୀ ରାମାନୁଜଙ୍କୁ, ବ୍ରହ୍ଲ(ନାରାୟଣ) 
ମଧ୍ଵାଚାର୍ଯ୍ୟଙ୍କୁ, ରୁଦ୍ର ବିଷ୍ଣୁସ୍ଵାମୀଙ୍କୁ ଏବଂ ଚତୁଃସନ ଏ ବ୍ରହ୍ମାଙ୍କ 
ମାନସପୁତ୍ର-ସନକ, ସନନ୍ଦ, ସନାତନ ଓ ସନତ୍‌କୁମାର) 
ନିମ୍ବାଦିତ୍ଯଙ୍କୁ ସ୍ଵ ସ୍ଵ ସମ୍ପ୍ରଦାୟର ପ୍ରବର୍ଭତକ ରୂପେ ସ୍ଵୀକାର 
କରିଥିବାରୁ ଏହି ଚାରି ସମ୍ପ୍ରଦାୟ ରାମାୟତ୍‌, ମାଧ୍ଵୀ, ବୈଷ୍ଣବ 
ଓ ନିମ୍ବାର୍କ ନାମରେ ପରିଚିତ। ଏହି ସମୟରେ ପୁରୀରେ 
ଅବସ୍ଥାନ କରୁଥିବା ଏହି ସାଧୁମାନଙ୍କର ସଂଖ୍ୟା ଚାରି ସହସ୍ର 
ହେବ। ଏମାନଙ୍କର ସେବା କେହି କେବେ କରାଇନାହାନ୍ତି। 
ଜଗନ୍ନାଥବଲ୍ଲଭ ମଠସ୍ତ୍‌ ବାବାଜୀଙ୍କର ପ୍ରସ୍ତାବ ଗୋସ୍ଵାମୀପ୍ରଭୁଙ୍କ 
ଗୋଚର ହୁଅନ୍ତେ ସେ ତାହା ଅନୁମୋଦନ କରି ମଠର 
ମହନ୍ତମାନଙ୍କୁ ନିଜର ଉଦ୍ଦେଶ୍ୟ ଜଣାଇବାରୁ ସେମାନେ 
ବିଶେଷ ଉତ୍ସାହ ପ୍ରଦାନ କଲେ। କେବଳ ଶ୍ରୀ ସମ୍ପ୍ରଦାୟର 
ମହନ୍ତ ଜଗନ୍ନାଥ ଦାସ ବାବାଜୀ କିଛିଦିନ ପୁର୍ବେ ତାଙ୍କ ଆଶ୍ରମକୁ 
ଆସୁଥିବା ଦୁଇ ତିନି ହଜାର ସାଧୁଙ୍କର ସେବା କରିବା ପାଇଁ 
ଗୋସ୍ଵାମୀପ୍ରଭୁଙ୍କ ଠାରୁ ୬ । ୭ ହଜାର ଟଙ୍କା ଆଶା କରିଥଲେ। 
ଗୋସ୍ଵାମୀପ୍ରଭୁ ନିଜର ଅକ୍ଷମତା ପ୍ରକାଶ କରିବାରୁ ସେ ମନେ 
ମନେ ରୂଷ୍ଟ ହୋଇଥୁଲେ। ବର୍ଭ ମାନ ଗୋସ୍ଵାମୀପ୍ରଭୁ ଙ୍କ 
ପ୍ରସ୍ତାବକୁ ମୌଖୂକ ସମର୍ଥନ ଜଣାଇଲେ ସୁଦ୍ଧା ସାଧୁମାନଙ୍କର 
ମର୍ଯ୍ୟାଦା ପାଇଁ କେତେକ ଅସଙ୍ଗତ ଦାବି ଉତ୍‌ଥାପନ କରି 
ଅନ୍ୟୂନ ଦୁଇ ହଜାର ଟଙ୍କାର ହିସାବ ଦେଖାଇଦେଲେ :- 
ସାଧୁମାନଙ୍କର ଓଟ ଓ ଘୋଡ଼ାଙ୍କ ଖାଦ୍ୟ, ଗଞ୍ଜେଇ ଓ ଅଫିମ, 
ପୁରୀର ୫ ୦୦ ସମ୍ପ ଦାୟୀମଠର ମହନ୍ତଙ୍କ ମୟ୍ୟାଦା, 
ନିଶାଣଭେଟି ଇତ୍ୟାଦି । ନଗଦ ଅନ୍ତତଃ ଏକ ହଜାର ଟଙ୍କା ନ 


ହେଲେ ନ ଚଳେ। ସେଦିନ ହରିବଲ୍ଲଭବାବୁ ସାଧୁସେବା 


ପାଇଁ ଗୋସ୍ଵାମୀପ୍ରଭୁଙ୍କୁ ଏକଶତ ଟଙ୍କା ଦେଇଥଲେ। ସେତିକି 
ମାତ୍ର ତାଙ୍କର ସମ୍ବଳ ଥୁଲା। ସେ ସେତକ ଟଙ୍କା 
ଜଗନ୍ନାଥଦାସଙ୍କୁ ପଠାଇ ସେତି କିରେ ଚଳାଇନେବାକୁ 
ଅନୁରୋଧ କରି ପଠାଇଲେ । କିନ୍ତୁ ଜଗନ୍ନାଥଦାସ କହିଲେ 
ଯେ ସାଧୁମାନଙ୍କୁ ନିମନ୍ତ୍ରଣ ହୋଇଗଲାଣି ଆଉ ଉପାୟ ନାହିଁ। 


୬୨୯ 


ଏକହଜାର ଟଙ୍କା ଯେକୌଣସି ପ୍ରକାରେ ଯୋଗାଡ଼ କରିବାକୁ 
ହେବ। ଗୋସ୍ଵାମୀପ୍ରଭୁଙ୍କୁ ଏକଥା ଜଣାଇ ଦିଆଯିବାରୁ ସେ 
କହିଲେ, “ ମୁଁ ଏକହଜାର ଟଙ୍କା ଯୋଗାଡ଼ କରିପାରିବି ନାହିଁ, 
କି ସାଧୁସେବା କରି ପାରିବି ନାହିଁ।” ଏହା ଜଗନ୍ନାଥଦାସଙ୍କୁ 
ଜଣାଇ ଦିଆଗଲେ ସୁଦ୍ଧା ତାଙ୍କ ଠାରୁ କୌଣସି ସମ୍ବାଦ ମିଳିଲା 
ନାହି। 


ଏଣେ ସାଧୁସେବା ଲାଗି ଶ୍ରୀ ଜଗନ୍ନାଥଦେବଙ୍କର 
ଆଦେଶ ପାଇ ଗୋସ୍ଵାମୀପ୍ରଭୁ ଡେପୁଟି ଜଗତ୍‌ବାବୁ ପ୍ରଭୃତିଙ୍କୁ 
ଓ ପୁରୀ ଜିଲ୍ଲା ଅନ୍ତଃପାତୀ ଭିଙ୍ଗାରପୁରର ବିଖ୍ୟାତ ଜମିଦାର ଶ୍ରୀ 
କୁଳମଣି ଚୌଧୁରୀ ଓ ସ୍ଥାନୀୟ କେତେକ ଭଦ୍ରବ୍ୟକ୍ତିଙ୍କ ଦ୍ଵାରା 
ମହାପ୍ରସାଦର ତାଲିକା କରାଇ ନିଜେ ତାହାର ପରିମାଣ 
ବଢ଼ାଇଦେଇ ଜଗନ୍ନାଥଦେବଙ୍କ ସୂପକାର ଶ୍ରୀ ମାଧବ 
ମହାପାତ୍ରଙ୍କୁ ହାତ ଯୋଡ଼ି କହିଥାନ୍ତି, “ ଗରି ପାଞ୍ଚ ହଜାର 
ସାଧୂଙ୍କୁ ଭୋଜନ କରାଇବାକୂ ହେବ। ଏଥୁ ପାଇଁ 
ମହାପ୍ରସାଦାନ୍ନ, କାନିକା, ମାଲପୁଆ, ଡାଲି, ତରକାରି ପ୍ରଭୃତି 
ଦେବାକୁ ହେବ। ପ୍ରାୟ ତିନିହଜାର ଟଙ୍କା ଖରଚ ହେବ। 
ସବୁ ବାକି ରହିବ । ଜଗନ୍ନାଥ ଦେବ ସମ୍ମତି ଦେଇଛନ୍ତି । ଜୟ 
ଜଗନ୍ନାଥ, ଜୟ ଜଗନ୍ନାଥ।” ଏ ପର୍ଯ୍ୟନ୍ତ ସୂପକାରଙ୍କର ଟ 
୫୦୦ଙ୍କା ପାଉଣା ଥୁଲେ ସୁଦ୍ଧା ସେ ସ୍ବୀକୃତ ହୋଇଥାନ୍ତି । 
ଏହିପରି ସାଧୁସେବାର ସମସ୍ତ ଆୟୋଜନ ହୋଇସାରିଥାଏ। 
ଦିନ ମଧ୍ଯ ଧାର୍ଯ୍ୟ କରାଯାଇଛି । କିନ୍ତୁ ଜଗନ୍ନାଥଦାସ ବାବାଜୀ 
ନଗଦ ହଜାରେ ଟଙ୍କା ଦାବି କରିବାରୁ ସାଧୁସେବାରେ ବାଧା 
ପଡ଼ିବାର ଆଶଙ୍କା ହେଲା। 


ଜଗନ୍ନାଥଦାସଙ୍କଠାରୁ କୌଣସି ସମ୍ବାଦ ନ ମିଳିବାରୁ 
ଗୋସ୍ଵାମୀପ୍ରଭୁ ନବକୂମାରବାବୁ, ମୁନସିଫ କିଶୋରୀବାଚୁ ଓ 
ଅଭୟବାବୁଙ୍କ୍‌ ଡାକି କହିଲେ, “ ଆପଣମାନେ 
ଜଗନ୍ନାଥଦାସଙ୍କୁ ସଙ୍ଗରେ ନେଇ ସାଧୁମାନଙ୍କ ନିକଟକୁ ଯାଇ 
କହିବେ ଯେ ମୁଁ ନାନା ବାବଦରେ ଏତେ ଟଙ୍କାର ପ୍ରତିଶ୍ରୁତି 
ଦେଇ ଏହି କାର୍ଯ୍ୟରେ ପ୍ରବୃତ୍ତ ହେବାକୁ ଇଚ୍ଛା କରେ ନାହିଁ। 
ଜଗନ୍ନାଥଦେବଙ୍କର ଅଭିପ୍ରାୟ ହେଲେ ଯାହା ହେବାର ହେବ। 
ସେମାନେ ଅସମ୍ମତ ହେଲେ କହିବେ ଯେ ମୁଁ ସୂପକାରଙ୍କୁ 
ପ୍ରସାଦ ପ୍ରସ୍ତୁତ କରିବାକୁ ମନା କରିଦେବି ।” ସେତେବେଳକୁ 
ରାତ୍ରି ପ୍ରାୟ ୨ଟା। ଏମାନେ ବହୁକଷ୍ଟରେ ଜଗନ୍ନାଥଦାସଙ୍କୁ 


୬୩୦ 


ସଙ୍ଗରେ ନେଇ ସାଧୁମାନଙ୍କ ନିକଟକୁ ଗଲେ। କିଶୋରୀବାବୁ 
ସେମାନଙ୍କୁ ପଚାରିଲେ, “ ଆପଣମାନେ ତାଲିକା ଅନୁସାରେ 
ଗୋସ୍ଵାମୀପ୍ରଭୁଙ୍କଠାରୁ ଟଙ୍କା ଚାହାନ୍ତି ୮୬ ସେମାନେ ଉତ୍ତର 
କଲେ, “ଆମେ ତ କୌଣସି ତାଲିକା କଥା ଜାଣୁନାହି । 
ତାଙ୍କଠାରୁ କୌଣସି ଟଙ୍କା ଚାହିନାହୁଁ। ସେ ସାଧୁ ଦୟାକରି 
ଆମ୍ଭମାନଙ୍କୁ ଜଗନ୍ନାଥଙ୍କ ପ୍ରସାଦ ଦେବେ, ତାହାହିଁ ଆମର 
ସୌଭାଗ୍ୟ; ଆଉ ତାଙ୍କ ପାଖରେ ଟଙ୍କା କଥା କାହିଁକି ?” 
ଏଥୁରୁ ଜଗନ୍ନାଥଦାସଙ୍କର ଦୁରଭିସନ୍ଧି ଜଣା ପଡ଼ିଗଲା। ତାଙ୍କ 
ମୁହଁରୁ ଆଉ କଥା ବାହାରିଲା ନାହିଁ । କିଶୋରୀବାବୁ ସାଧୁମାନଙ୍କୁ 
ଗୋସ୍ଵାମୀପ୍ରଭୁଙ୍କର ସମସ୍ତ କଥା କହିବାରୁ ସେମାନେ 
କହିଲେ, “ ଆମେ ତାଙ୍କଠାରୁ କିଛି ଚାହୁଁନା। ଆମେ କାଲି 
ପ୍ରସାଦ ପାଇବାକୁ ନିଶ୍ଚୟ ଯିଚୁଁ।” କେତେକ ସାଧୁ ପଛରେ 
ଅଭୟବାବୁଙ୍କୁ କହିଲେ ଯେ ଜଗନ୍ନାଥଦାସ ଏତେ ଟଙ୍କା ଦାବି 
କରୁଛନ୍ତି, ଆମକୁ କିଛି ନ ଦେଇ କୋଠା କରିବେ। ଏହି 
ସବୁ କଥା ସେହି ରାତିରେ ଗୋସ୍ବାମୀପ୍ରଭୁଙ୍କୁ ଜଣାଇ ଦିଆଗଲା । 


୧୩୦୫ ସାଲ ଚୈତ୍ର ୨୦ ଦିନ (୨. ୪. ୧୮୯୯) 
ସାଧୁମାନଙ୍କର ପଙ୍ଗତ । ଜଗନ୍ନାଥଦାସ ବାବାଜୀ ଆସି ପ୍ରତ୍ୟେକ 
ସାଧୁଙ୍କୁ ଆଠହାତୀ ଥାନ ଓ ଗୋଟିଏ ଜଳପାତ୍ର ଦେବାକୁ 
ଅନୁରୋଧ କଲେ। ପାଞ୍ଚହଜାର ଧୋତି ଦେବାକୁ ଦୀନବନ୍ଧୁ 
ସାହୁ ସମ୍ମତ ହେଲେ। କିନ୍ତୁ ଧାରରେ ଏତେ ନୋଟା ନ 
ମିଳିବାରୁ ଜଗତ୍‌ବାବୁ ନିଜେ ମାନି ହୋଇ ପାଞ୍ଚହଜାର 
ନୋଟାର ଯୋଗାଡ଼ କଲେ। ମାଧବ ମହାପାତ୍ର ଏତେ ବଡ଼ 
ଭୋଜି ପ୍ରସ୍ତୁତ କରୁଥୁବାର ଦେଖୁ ରାଜାଙ୍କର ବଡ଼ସୁଆର ତାଙ୍କୁ 
ପାକ କରିବାକୁ ଚୁଲ୍ଲୀ ଦେବାକୁ ମନାକଲେ ଓ ସେ ପାକ 


କଲେ ତାଙ୍କୁ ମାରିବାକୁ ଧମକାଇଲେ। ଜଗତ୍‌ବାବୁ 


କୌଶଳରେ ଏହି ଗଣ୍ଡଗୋଳ ମେଣ୍ଟାଇଦେଲେ। ମାଧବ 
ମହାପାତ୍ର କହିଲେ ଯେ ଏପରି ବିରାଟ ଭୋଜି ସେ ତାଙ୍କ 
ଜୀବନରେ ଦେଖୁନାହାନ୍ତି :- କାନିକା ୨୦୦ ବାଇହାଣ୍ଡ , 
ଅନ୍ନମହାପ୍ରସାଦ ୨୦ ୦ ବାଇହାଣ୍ଡି, ୧୦,୦୦୦ ମାଲପୁଆ, 
୪୦ ମହଣ ଦହି, ୧୦ ମହଣ କନ୍ଦ, ଏବଂ ତଦୁପଯୋଗୀ 
ଡାଲି, ବେସର, ମହୁର ଇଚ୍ୟାଦି | 


ପଙ୍ଗତର ସ୍ଫାନ ବଡ଼ଛତା ମଠର ବିସ୍ତୃତ ପ୍ରାଙ୍ଗଣ। 
ସନ୍ଧ୍ୟାପୂର୍ବରୁ ସାଧୁମାନେ ଉପସ୍ଥିତ ହେବାକୁ ଲାଗଲେ। 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁଙ୍କର ଶିଷ୍ୟ ଓ ଭକ୍ତଗଣ, ଜଗନ୍ନାଥ ଦାସ ବାବାଜୀ 
ଓ ଅନ୍ୟ କେତେକ ମହନ୍ତ ବହୁ ଶ୍ରମ ସ୍ଵୀକାରପୂର୍ବକ ସମସ୍ତ 
ପ୍ରକାର ତତ୍ତ୍ଵାବଧାନ କରିବାକୁ ଲାଗିଲେ। ପ୍ରାଙ୍ଗଣର ନାନା 
ସ୍ମ୍ରାନରେ ମାଟିସରାରେ ପୁନାଙ୍ଗ ତେଲ ଓ ମୋଟା ସଳିତା 
ଦେଇ ପ୍ରଦୀପ ଜଳାହେଲା। ଏହା ଛଡ଼ା ୧ ୬ଜଣ ମଶାଲଟି 
ଚାରିଆଡ଼େ ବଡ଼ ବଡ଼ ମଶାଲ ଧରି ଦଣ୍ଡାୟମାନ । ଆଲୋକ 
ପାଇଁ ମହଣେ ପୁନାଙ୍ଗ ତେଲ ଆସିଥୁଲା। ଏହି ଆଲୋକ 
ମାଳା ମଧ୍ଯରେ ସାଧୁମାନେ ପଙ୍ଗତରେ ଉପବେଶନ କଲେ। 
ମହାପ୍ରସାଦର ସ୍ବାଦୁ ଓ ସୁଗନ୍ଧରେ ମୋହିତ ହୋଇ ସାଧୁମାନେ 
ପରମ ତୃପ୍ତିର ସହିତ ଭୋଜନ କଲେ । ପରିବେଷଣ ସମୟରେ 
ଜଣେ ଶିଷ୍ୟଙ୍କ ପାଦ କୌଣସି ସାଧୁଙ୍କ ପତ୍ରରେ ପଡ଼ିଯିବାରୁ 
ସାଧୁଟି ଶିଷ୍ୟଙ୍କୁ ସାନ୍ତ୍ବନା ଦେଇ କହିଲେ, “ ବ୍ୟସ୍ତ ହେବାର 
କାରଣ ନାହି । ଜଗନ୍ନାଥ ଓ ମହାପ୍ରସାଦ ଏକ ବସ୍ତୁ, 

କେତେବେଳେ ଅପବିତ୍ର ହୁଏ ନାହିଁ। ” ଏହା କହି ସେ ପୂର୍ବପରି 
ଭୋଜନ କରିବାକୁ ଲାଗିଲେ । ଭୋଜନ ସମୟରେ ପ୍ରତ୍ୟେକ 
ସାଧୁଙ୍କୁ ବସ୍ତ ଓ ଜଳପାତ୍ର ଦିଆଗଲା। ସାଧୁମାନେ ପ୍ରସାଦର 
ପ୍ରଶଂସା ଓ ଗୋସ୍ଵାମୀପ୍ରଭୁଙ୍କର ଜୟଗାନ କରି ବିଦାୟ ଗ୍ରହଣ 
କଲେ। ପ୍ରାୟ ଚାରିହଜାର ଲୋକଙ୍କ ଉପଯୋଗୀ ମହାପ୍ରସାଦ, 
ଦୁଇହଜାର ବସ୍ତ୍ର ଓ ଏକଶତ ଜଳପାତ୍ର ଉଦ୍‌ବୃତ୍ତ ରହିଲା। ଏ 
ସମସ୍ତ ବଡ଼ ଆଖଡ଼ାର ମହନ୍ତଙ୍କୁ ଯଥେଚ୍ଛା ଦାନ କରିବା 
ଉଦ୍ଦେଶ୍ୟରେ ସମର୍ପଣ କରିବାକୁ ଗୋସ୍ଵାମୀପ୍ରଭୁଙ୍କର ଆଦେଶ 
ହେଲା। ଏଥରେ ଜଗନ୍ନାଥ ଦାଙ୍ସ ବିଶେଷ ଅସନ୍ତୁଷ୍ଟ ହେଲେ, 
କାରଣ ଏହିସବୁ ଦ୍ରବ୍ୟ ନେବାକୁ ତାଙ୍କର ଇଚ୍ଛା ଥ୍ୁଲା। ବଜାରର 
ଧାର କମାଇବା ଉଦ୍ଦେଶ୍ୟରେ ଜଗତ୍‌ବାବୁ ସମସ୍ତ ବସ୍ତ୍ର ଓ 
ଲୋଟା ଦୋକାନୀଙ୍କୁ ଫେରସ୍ତ ଦେବାକୁ ଇଚ୍ଛା ପ୍ରକାଶ 
କରିବାରୁ ଗୋସ୍ଵାମୀପ୍ରଭୁ କହିଲେ, “ ଏହା ଦାନ ଉଦ୍ଦେଶ୍ଯରେ 
ଆସିଛି, ଫେରସ୍ତ ଦିଆଯିବ ନାହିଁ।” 


ଏହିଦିନ ମନ୍ଦିରରୁ ବଡ଼ ଆଖଡ଼ାକୁ ମହାପ୍ରସାଦ ବୋହି 
ନେଉଥୁବା ଜଣେ ବୋଝିଆ ଗୋଟିଏ ହାଣ୍ଡି କାନିକା ଅପହରଣ 
କରିଥୁବା କଥା ଗୋସ୍ଵାମୀପ୍ରଭୁଙ୍କୁ ଜଣାଇ ଦିଆଯିବାରୁ ସେ 
ସେହି ଲୋକଟିକୁ ଡକାଇ ପଠାଇ ତାକୁ ଆଉ ଚାରିଆଟିକା 
ପ୍ରସାଦ ଦେଇ କହିଲେ, “ ଏହିସବୁ ପ୍ରସାଦ ବିତରଣ ପାଇଁ 
ଆସିଛି। ତୁମେ ଭୋଜନ ପାଇଁ ଗୋଟିଏ ଆଟିକା ନେଇଛନ; 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ସେତିକିରେ କଣ ହେବ ? ଏହି ଚାରି ଆଟିକା ନେଇ ତୁମ 
ବନ୍ଧୁବାନ୍ଧବଙ୍କ ସହିତ ଭୋଜନ କର।” ତାଙ୍କର ସେହି 
ଲୋକଟି ପ୍ରତି ଏପରି ବ୍ୟବହାରରେ ସମସ୍ତେ ବିସ୍ଥିତ ହେଲେ। 


ଗୋସ୍ଵାମୀପ୍ରଭୁଙ୍କର ଏହି ମହାପ୍ରାଣତା ତାଙ୍କ ଦାନଯଜ୍ଞର 
ଭିରି କହିଲେ ଚଳେ। ଦିନେ ବଡ଼ଦାଣ୍ଡରେ ପଇସା ବିତଗଣ 
କରି ଯାଉଁ ଯାଉଁ କୌଣସି ଲୋକ ତୃତୀୟ ଥର ପାଇଁ ହାତ 
ବଢ଼ା।ଇବାରୁ କେହି ଜଣେ କହିଲେ, “ଏ ଦୂଇଥର 
ନେଇସାରିଲାଣି। ” ଗୋସ୍ଵାମୀପ୍ରଭୁ କହିଲେ, “ ତାହା ଜାଣେ | 
ଗଙ୍ଗାର ସ୍ରୋତ ବହିଯାଉଛି, ଆମେ କେବଳ ହାତ ଧୋଇ 
ପବିତ୍ର ହେଉଛୁ।” ଏହିପରି ଅନ୍ୟଏକ ଘଟଣାରେ ସେ 
କହିଲେ, “ ଦାତା ଯେ, ଗ୍ରହୀତା ବି ସେ | ଭଣ୍ଡାର ତାଙ୍କରି; ମୁଁ 
କେବଳ ଭଣ୍ଡାରୀ । ” 


ସେ ଯାହା ହେଉ, ସମସ୍ତେ ଯେତେବେଳେ ପଙ୍ଗତରେ 
ମହାପ୍ରସାଦ ପାକର ପ୍ରଶଂସାରେ ମୁଖର, ସେତେବେଳେ 
କେବଳ ଜଗନ୍ନାଥ ଦାସ ଭର୍ଷା ଓ ବିଦ୍ଵେଷଗ୍ରସ୍ତ ହୋଇ କହିଲେ 
ଘିଅ ଖରାପ। ସମସ୍ତେ ମତ ଦେଲେ ଯେ ଏହା ସମ୍ପୂର୍ଣ୍ 
ଅମୂଳକ | 


ସାଧୁସେବାର ପରଦିନଠାରୁ ଗୋସ୍ଵାମୀପ୍ରଭୁ ନିତାନ୍ତ 
ଅସୁସ୍ତ୍ର ହୋଇପଡ଼ିଲେ । ଗଞ୍ଜେଇ ଧୁଆଁ, ପୁନାଙ୍ଗ ତେଲ ମଶାଲ 
ଓ ଦୀପର ଧୁଆଁ, ଗରମ, ଗହଳି ଓ ଅନିୟମିତତା ତାଙ୍କ ପକ୍ଷରେ 
କ୍ଲେଶଦାୟକ ହେଲା। ତଥାପି ଦାନର ବିରାମ ନଥାଏ। କାହାକୁ 
ମଟକା ଧୋତି ଚାଦର, କାହାକୁ ନୋଟା, କାହାକୁ, ଅର୍ଥ ଦିଆ 
ଚାଲିଥାଏ। ସେଥୁପ୍ରତି ଚିନ୍ତା ନାହିଁ, ଭୁକ୍ଷେପ ନାହି । 


ଗୋସ୍ଵାମୀପ୍ରଭୁଙ୍କର ଏହି ଦାନଯଜ୍ଞରେ ପ୍ରାୟ ୫୦ 
ହଜାର ଟଙ୍କା ବ୍ୟୟିତ ହୋଇଥାଏ । ରାଜା ମହାରାଜାଙ୍କ 
ପକ୍ଷରେ ଏପରି ଦାନ ଅତି ସାମାନ୍ୟ। କିନ୍ତୁ ଜଣେ ନିଃସ୍ଵ, 
ଆକାଶବୃଭି-ଅବଲମ୍ବନକାରୀ ସନ୍ନ୍ୟାସୀ ବଙ୍ଗଦେଶରୁ ଆସି 
ପୁରୀରେ କିଛି କାଳ ଅବସ୍ଫାନ କରି ତିନି ମାସ ମଧ୍ଯରେ ଧାର 
ସୂତ୍ରରେ ଏତେ ଟଙ୍କାର ଦାନ ସାମଗ୍ରୀ ଆୟୋଜନ କରିପାରିଲେ, 
ଏଥୁରେ କିଏ ବିସ୍ଥିତ ଓ ସ୍ତମ୍ଭିତ ନ ହେବ ? ଆମେ ପୂର୍ବେ 
ଉଲ୍ଲେଖ କରିଛୁ ଯେ ଗୋସ୍ଵାମୀପ୍ରଭୁଙ୍କ ଶିଷ୍ୟ ଗୁରୁନିଷ୍ଠ 
ସରଳନାଥବାବୁ ଏହି ଦାନଯଜ୍ଞରେ ଆମ୍ମୋତ୍ସର୍ଗ କରି 


୬୩୧ 


ପୂର୍ଣ୍ପପ୍ରାଣରେ ଅକପଟ ଭାବରେ ଗୁରୁଦେବଙ୍କ ସହାୟତା 
କରିଥ୍ବଲେ। ସମୁଦ୍ରସ୍ମାନ ବା ଜଗନ୍ନାଥଙ୍କ ଦର୍ଶନରେ ବାହାରିଲେ 
ଶହ ଶହ ଲୋକ ଗୋସ୍ଵାମୀପ୍ରଭୁଙ୍କୁ ବେଢ଼ି ଯାଆନ୍ତି । ଶିଷ୍ୟମାନେ 
ଅଧୁଲି, ସୁକି, ଦୋଣି, ଅଣି, ପଇସା କାନିରେ ବାନ୍ଧି ନେଇଥାନି 
ଏବଂ ଗୋସ୍ଵାମୀପ୍ରଭୁଙ୍କ ଆଦେଶକ୍ରମେ ସେମାନେ ଧୁଳି ପରି 
ମୁଠା ମୁଠା କରି ଦାନ କରନ୍ତି । ସବୁ ସରିଗଲେ ଗୋସ୍ଵାମୀପ୍ରଭୁ 
ସରଳନାଥବାବୁଙ୍କୁ ଅର୍ଥ ପାଇଁ ଆଦେଶ ଦେବା ମାତ୍ରକେ ସେ 
ଦୌଡ଼ିଯାଇ ଯେକୌଣସି ସ୍ଫରାନରୁ ଅର୍ଥ ଯୋଗାଡ଼ କରି ଆଣନ୍ତି । 
ତାଙ୍କର ଦୃଢ଼ ବିଶ୍ଵାସ ଥାଏ ଯେ ଗୁରୁଦେବଙ୍କ ଇଚ୍ଛା ନିଶ୍ଚୟ 
ପୂର୍ଣ୍ଣ ହେବ: ତେଣୁ ଯେକୌଣସି ସ୍ଥ୍ରାନରେ ଅର୍ଥପ୍ରାର୍ଥୀ ହେଲେ 
ସେ କେବେ ନିରାଶ ହୁଅନ୍ତି ନାହିଁ। ଏହିପରି ସେ ଶହ ଶହ 
ଟଙ୍କା ଆଣି ଯୋଗାନ୍ତି । ସେଥୁପାଇଁ ଗୋସ୍ଵାମୀପ୍ରଭୁ ତାଙ୍କୁ ବହୁତ 
ପ୍ରଶଂସା କରି କହନ୍ତି, “ ସରଳନାଥ ରାମଚନ୍ଦ୍ରଙ୍କର ଅଶ୍ଵମେଧ 
ଯଜ୍ଞରେ ଘୋଡ଼ା ଥୁଲେ; ମୋର ଯଜ୍ଞରେ ମଧ୍ଯ ସେ ଘୋଡ଼ା । ” 


ଏହି ଦାନ ବ୍ୟାପାରରେ ଯେଉଁ ମାନେ 
ଗୋସ୍ଵାମୀପ୍ରଭୁଙ୍କର ସହାୟତା କରିଥିଲେ ସେମାନଙ୍କ ମଧ୍ଯରେ 
ତିନିଜଣ ଉତ୍କଳବାସୀ ଅନ୍ୟତମ-୧.ଦୀନବନ୍ଧୁ ସାହୁ. 
ବସ୍ତ୍ରବିକ୍ରେତା ୨. ଗୋବିନ୍ଦ ସାହୁ, ମୁଦି ଓ ୩. ମାଧବ 
ମହାପାତ. ସୂଆର | ବସ୍ତ୍ର ବ୍ୟବସାୟୀ ଦୁଇ ଭାଇ : ହରି ସାହୁ 
ବଡ଼, ଦୀନବନ୍ଧୁ ସାହୁ ସାନ। ଗୋସ୍ବାମୀପ୍ରଭୁ ସେମାନଙ୍କର 
ସମ୍ପୂର୍ଣ୍ଣ ଅପରିଚିତ । ତାଙ୍କ ଉପରେ ସହସ୍ର ସହସ୍ର ଟଙ୍କା ବାକି 
ଥିଲେ ସୁଦ୍ଧା ଦୀନବନ୍ଧୁ ଯେତେବେଳେ ପୁଣି କେତେ ସହସ୍ର 
ଟଙ୍କାର ବସ୍ତ୍ର ଦେବାକୁ ସ୍ଵୀକୃତ ହେଲେ, ବଡ଼ ଭାଇ ଆପଭି 
କରି କହିଲେ, “ ତାଙ୍କଠାରେ ୭ ।୮ ହଜାର ଟଙ୍କା ବାକି; 
ପୁଣି ଏତେ ଟଙ୍କାର ଲୁଗା ବାକି ଦେବୁ କେମିତି ? ଲୋକେ 
କହୁଛନ୍ତି, ତାଙ୍କର କିଛି ନାହିଁ, ଧାର ଶୁଝିବେ କୁଆଡୁ ?” 
ଦୀନବନ୍ଧୁ କହିଲେ ଯେ ସେ ମହାପୁରୁଷ, ଆମ ଟଙ୍କା ବୁଡ଼ିବ 
ନାହିଁ। କିନ୍ତୁ ବଡ଼ ଭାଇ ଏକମତ ନ ହୋଇ ପୂଥକ ହୋଇଗଲା। 
ସ୍ତ୍ରୀ ମଧ୍ପ ପ୍ରତିବାଦ କରି ବାପଘରକୁ ଚାଲିଗଲା। ଦୀନବନ୍ଧୁ 
କିନ୍ତୁ ଅଟଳ। ସେ ସରଳନାଥବାବୁଙ୍କୁ କହିଲେ, “ ବର୍ଭମାନ 
ମୁଁ ହଜାରେ ଦୁଇ ହଜାର ଟଙ୍କା ନ ପାଇଲେ ଦୋକାନ ବନ୍ଦ 
ହୋଇଯିବ।” ଏହା ପରେ ଗୋସ୍ଵାମୀପ୍ରଭୂ ଢାକାର 
ରାଧାବଲ୍ଲଭବାଚୁଙ୍କୁ ଦୁଇ ହଜାର ଟଙ୍କା ପାଇଁ ଓ କଲିକତାର 


୬୩୨ 


ଉମାଚରଣବାବୁଙ୍କୁ ତିନି ହଜାର ଟଙ୍କା ପାଇଁ ତାର କରି 
ଲେଖୁଲେ ଯେ ଏହା ଜଗନ୍ନାଥଙ୍କ ଆଦେଶ ଏହା ପ୍ରଦାନ 
କଲେ ବିଶେଷ କଲ୍ୟାଣ ହେବ। କିନ୍ତୁ ତାର ବିଭାଗର 
କର୍ମଚାରୀଙ୍କ ପ୍ରମାଦବଶତଃ ଦୁଇ ହଜାର ସ୍ଥଳରେ ଦୁଇ ଶହ 
ହୋଇଯାଇଥୁବାର୍‌ୂୁ ରାଧାବଲ୍ଲଭବାବୁ ଦୁଇଶତ ଓ 
ଉମାଚରଣବାବୁ ତିନି ହଜାର ଟଙ୍କା ପଠାଇଲେ। ସେଥ୍‌ରୁ 
ଦୀନବନ୍ଧୁଙ୍କୁ ଅଠର ଶହ, ହରି ସାହୁଙ୍କୁ ତିନିଶହ, ସୁଆରଙ୍କୁ 
ଛଅଶହ ଓ ଅନ୍ୟାନ୍ୟ ଦୋକାନୀଙ୍କୁ ତିନିଶହ ଟଙ୍କା ଦିଆହେଲା । 
ଏହାପରେ ଯେତେବେଳେ କୋଡ଼ିଏ ହଜାର ଟଙ୍କା ବାକି 
ହୋଇଗଲା, ଦୀନବନ୍ଧୁ ଶଶୀବାବୁଙ୍କୁ କହିଲେ, “ ନାନା 
ଲୋକେ ନାନା କଥା କହୁଛନ୍ତି। ମଲାବେଳେ ତ ଲୁଗା ସଙ୍ଗରେ 
ଯିବ ନାହିଁ; ଜଗନ୍ନାଥଦେବଙ୍କ ଆଦେଶରେ ଗୋସ୍ଵାମୀ 
ମହାପ୍ରଭୁଙ୍କୁ ଦେଉଛି ଏ ଭାବରେ ଯଦି ଭଗବାନଙ୍କ କୃପା 
ପାଇପାରେ। ” 


ଗୋବିନ୍ଦ ସାହୁ ଜଣେ ମୁଦି ଦୋକାନୀ। ତାଙ୍କର 
ଗୋସ୍ଵାମୀପ୍ରଭୂଙ୍କ ପ୍ରତି ଏତେ ଭକ୍ତି ଓ ବିଶ୍ଵାସ ଯେ 
ସରଳନାଥବାବୁ କୌଣସି ଦ୍ରବ୍ଯ ବା ଅର୍ଥ ଯେତେବେଳେ 
ଯାହା ଚାହାନ୍ତି ନାନା ଲୋକଙ୍କର ନାନା କଥାରେ ବିଚଳିତ 
ନ ହୋଇ ସମସ୍ତ ଯୋଗାଇବାରେ କୁଣ୍ଠିତ ହୁଅନ୍ତି ନାହିଁ। 
ଏହିପରି ତାଙ୍କର ମଧ୍ଯ କେତେ ହଜାର ଟଙ୍କା ବାକି ପଡ଼ିଥାଏ । 


ମାଧବ ମହାପାତ୍ର ଜଣେ ସାଧାରଣ ସୁଆର, କିନ୍ତୁ ହୃଦୟ 
ଅତ୍ୟନ୍ତ ପ୍ରଶସ୍ତ ଓ ଉଦାର । ସାଧୁମାନଙ୍କ ବିରାଟ ପଙ୍ଗଂତ ପୂର୍ବରୁ 
ତାଙ୍କର ଦେଢ଼ ହଜାର ଟଙ୍କା ବାକି ଥୁଲା। ତଥାପି ସେ ଗୋଟିଏ 
ପଇସା ନ ପାଇ ସାଧୁମାନଙ୍କ ପାଇଁ ମହାପ୍ରସାଦ ଭୋଜି 
କରିବାକୁ ସଜ ହେଲେ। ସେ ଗୋସ୍ବାମୀପ୍ରଭୁଙ୍କୁ କହିଲେ, 


“ମୋର କୋଠାବାଡ଼ି ବିକ୍ରି କରିବାକୁ ପଡ଼ିଲେ ସୁଦ୍ଧା ମୁଁ 
ସାଧୁସେବା ପାଇଁ ପ୍ରସାଦ ଯୋଗାଇବି । ” 


ଏହି ତିନି ଜଣ କେଉଁ ସୁକୃତିଫଳରେ ପରିଶୋଧର 
କୌଣସି ପ୍ରତ୍ୟକ୍ଷ ଉପାୟ ନଥିବାର ଦେଖ୍‌ ସୁଦ୍ଧା ହଜାର ହଜାର 
ଟଙ୍କାର ଜିନିଷ ବାକିରେ ଯୋଗାଇଥିଲେ ତାହା କିଏ କହିବ ? 
କୌଣସି ଦଲିଲ ନାହିଁ, କିଛି ଲେଖାଲେଖୂ ନାହି, ସେମାନେ 
କେବଳ ନିଜେ ନିଜେ ଯାହା ହିସାବ ରଖୁଥବେ; ସେଥୁରେ 


ଶ୍ରୀ ବିଜୟକୃଷ୍ଣ ଚରିତ 


ବି କାହାରି ଦସ୍ତଖତ ନଥୁବ। ଏପରି ଅବସ୍ଥାରେ ଏମାନେ 
ଯେ ନିଜର ସର୍ବସ୍ଵ ବିପନ୍ନ କରି ଗୋସ୍ଵାମୀପ୍ରଭୁଙ୍କ ଦାନରେ 
ଅକୁଣ୍ଠିତ ଭାବରେ ସହାୟତା କରିଥୁଲେ ଏହାର ଯଥୋଚିତ 
ମହତ୍ତ୍ଵ ଅତି ଅଳ୍ପ ଲୋକ ଉପଲବ୍ଧି କରିଛନ୍ତି । ଏମାନଙ୍କର ବିଦ୍ୟା 
ନାହିଁ, ଧନ ନାହିଁ, ପଦମର୍ଯ୍ୟାଦା ନାହିଁ,† କି କୌଣସି ସାଧନ 
ଭଜନ ନାହିଁ । ଏମାନଙ୍କର ବିସ୍କ୍ୟକର ତ୍ୟାଗଶୀଳତା ଓ 
ଉଦାରତା ନିକଟରେ ସମସ୍ତଙ୍କର ମସ୍ତକ ନତ ହେବାର କଥା। 
ଶ୍ରୀଜଗନ୍ନାଥଦେବ ଓ ଗୋସ୍ଵାମୀପ୍ରଭୁଙ୍କର କୃ ପାବଶତଃ ହିଁ 
ଏମାନଙ୍କଠାରେ ଏପରି ମହତ୍‌ ଗୁଣ ଫୂଟି ଉଠିଥୁଲା ଏବଂ 
ଗୋସ୍ଵାମୀପ୍ରଭୁଙ୍କଠାରେ ପ୍ରଗାଢ଼ ଭକ୍ତି ଓ ଅଟଳ ବିଶ୍ଵାସ ଜାତ 
ହୋଇଥୁଲା। ଏହି ତିନି ଜଣ ସେହି ଉତ୍କଳବାସୀ ଓ ପୁରୀବାସୀ, 
ଯେଉଁମାନଙ୍କୁ ଗୋସ୍ଵାମୀପ୍ରଭୁଙ୍କର କେତେକ ଜୀବନୀକାର 
ଅସାଧୁ, ଲୋଭଦୁଷ୍ଟ, ନିଷୁର, ଧର୍ମବିମୁଖ, ଏହିକସୁଖସର୍ବସ୍ଵ 
ବୋଲି ଚିତ୍ରଣ କରିଛନ୍ତ। ଏହାକୂ ଦୁ ର୍ଭ।ଗ୍ୟ ବୋଲି 
ବୁଝିନେବାକୁ ହେବ । 


ଢାକାର ଧନାଦଢ୍ୟ ବ୍ଯକ୍ତି ଶ୍ରୀ ରାଧାବଲ୍ଲଭ ଦାସ ଦୁଇ 
ହଜାର ପରିବର୍ତେ କିପରି ଦୁଇ ଶତ ଟଙ୍କା ପ୍ରେରଣ କରିଥୁଲେ 
ତାହା ପୂର୍ବେ ଉଲ୍ଲେଖ କରିଛୁଁ। ତାଙ୍କ ପତ୍ନୀ ( ଗୋସ୍ଵାମୀପ୍ରଭୁଙ୍କ 
ଶିଷ୍ୟା) ସେତେବେଳେ ଆସନ୍ନପ୍ରସବା; ପ୍ରସବ ବେଦନାରେ 
ଭୀଷଣ ଯନ୍ତ୍ରଣା ଅନୁଭବ କଲେ। ଡାକ୍ତରମାନଙ୍କ ମତରେ 
ଗର୍ଭସ୍ତ୍‌ ସନ୍ତାନ ଜୀବିତ ନାହିଁ। ଏପରି ସ୍ଥଳେ କଣ କର୍ଭବ୍ଯ 
ବୋଲି ରାଧାବଲ୍ଲଭବାବୁ ଗୋସ୍ଵାମୀପ୍ରଭୁଙ୍କୁ ଅପ୍ରେଲ ୧୨ରେ 
ତାର କଲେ । ସେ ଉତ୍ତର ଦେଲେ ଯେ ଡାକ୍ତରମାନଙ୍କ 
ଉପଦେଶ ହିଁ ପାଳନୀୟ । ସେତେବେଳକୁ ଗୋସ୍ଵାମୀପ୍ରଭୁ 
ସମ୍ବାଦ ପାଇଲେଣି ଯେ ଦୁଇ ହଜାର ସ୍ତୁଳେ ଦୁଇ ଶତ ଟଙ୍କା 
ପଠାଇ ରାଧାବଲ୍ଲଭବାଚୁ ଦାନ ବ୍ୟାପାର ନେଇ ନାନାପ୍ରକାର 
ବ୍ୟଙ୍ଗ ଓ ପରିହାସ କରିଛନ୍ତି। ଅପ୍ରେଲ ୧୪ ତାରିଖରେ ସେ 
ତାର କଲେ ଯେ ଡାକ୍ତରମାନେ କାଲି ପେଟ କାଟି ମୃତ ସନ୍ତାନ 
ବାହାର କରିବାକୁ ବସିଛନ୍ତି। କିଛି ସମୟ ପରେ ପୁଣି ତାର 
ଆସିଲା “ଅପରାଧ କ୍ଷମା କରନ୍ତୁ। ପ୍ରସୂତିର ଅବସ୍ପା ଅତି 
ସଙ୍କଟାପନ୍ନ। ” ଗୋସ୍ଵାମୀପ୍ରଭୁ ତାର ଦ୍ଵାରା ଉତ୍ତର ଦେଲେ, 
“ ସୂର୍ଯ୍ୟୋଦୟ ପୁର୍ବରୁ ଯଦି ଏକ ହଜାର ବ୍ରାହ୍ମଣଙ୍କ ପାଦୋଦକ 
ପ୍ରସୂତିକୁ ଖୁଆଇପାର ତେବେ ଜୀବିତ ସନ୍ତାନ ଜାତ ହେବ ଓ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ପ୍ରସୂତି ସୁସ୍ଥ ହେବ।” ଦୁର୍ଭାଗ୍ୟବଶତଃ ଏହି ତାରବାର୍ଭା ପରଦିନ 
ରାଧାବଲ୍ଲଭବାବୁଙ୍କର ହସ୍ତଗତ ହେଲା; ପାଦୋଦକ (୮୦୦। 
ଜ୍ଜଞାଃ୮) ସ୍କୁଳରେ ତାର ସଙ୍କେତ ପ୍ରେରକ କର୍ମଚାରୀଙ୍କ 
ପ୍ରମାଦବଶତଃ ।୨୦।\/&1€୮ ହୋଇଥୁଲା | “ ୦୮€ [{)7୦(।୫ଞ୩୦୯ 
9୮ )୮୮।୮'5 |)୦। \#/6(€୮” ରୁ କିଛି ବୁଝି ନ ପାରି ସ୍ବଷ୍ଠୀକରଣ 
ପାଇଁ ତାର କରିବାରୁ ଗୋସ୍ଵାମୀପ୍ରଭୁ ଜଣାଇଦେଲେ ଯେ ॥୦। 
ଜ୍ଥୀଓ୮ ସ୍ଥଳେ ୮୦୦। ///8€୮ ହେବ; କିନ୍ତୁ ସମୟ ଗଡ଼ିଗଲାଣି | 


କୌଣସି ଶିଷ୍ୟଙ୍କ ସନ୍ଦେହ ନିରସନ ଲାଗି ଗୋସ୍ଵାମୀପ୍ରଭୁ 
କହିଲେ ଯେ “ ବ୍ରାହ୍ମଣ କୁଳୋଭବ ଉପବୀତଧାରୀ ହି ବ୍ରାହ୍ମଣ, 
ଅନ୍ୟ କୌଣସି ବିଚାରର ପ୍ରୟୋଜନ ନାହି । ” 


ଯଥାଶୀଘ୍ର ପ୍ରାୟ ଆଠ ଶହ ବ୍ରାହ୍ମଣଙ୍କର ପାଦୋଦକ 
ରୋଗିଣୀଙ୍କୁ ଦିଆଗଲା। ଅଳ୍ପ ସମୟ ପରେ ସେ ଅକ୍ଲେଶରେ 
ଏକ ମୃତ ସନ୍ତାନ ପ୍ରସବ କଲେ। ସୁବିଜ୍ଞ ଡାକ୍ତରମାନେ ବିସ୍ମିତ 
ହେଲେ ଯେ ବିନା ଅସ୍ତ୍ରୋପଚାରରେ ମୃତ ସନ୍ତାନ ଭୂମିଷ୍ଠ 
ହେଲା। ପରେ ପ୍ରସୂତି ପ୍ରକାଶ କଲେ ଯେ ପ୍ରସବର କିଛି 
ସମୟ ପୁର୍ବରୁ ସେ ଏକ ଉଜ୍ଜ୍ଵଳ ଜ୍ୟୋତି ମଧ୍ଯରେ ପ୍ରଣବବେଷ୍ଠିତ 
ଗୋସ୍ଵାମୀପ୍ରଭୁଙ୍କର ମୁର୍ଜି ଦର୍ଶନ କଲେ ଏବଂ ସଙ୍ଗେ ସଙ୍ଗେ 
ତାଙ୍କର ସମସ୍ତ ଯନ୍ତ୍ରଣା ଦୂରୀଭୂତ ହେଲା। ସେ ଦିନ ରାତି 
୧୦ଟା ବେଳେ ଗୋସ୍ଵାମୀପ୍ରଭୁ ମୃତ ସନ୍ତାନ ପ୍ରସବର 
ତାରବାତ୍ତ୍ା। ପାଇଲେ। ଗୋସ୍ବାମୀପ୍ରଭୂ କହିଲେ, 
“ ରାଧାବଲ୍ଲଭବାବୁ କ୍ଷମାଭିକ୍ଷା ନ କରିବା ପର୍ଯ୍ୟନ୍ତ ଭଗବାନଙ୍କ 
ଦୟା ହୋଇନାହିଁ। କ୍ଷମାପ୍ରାର୍ଥନା କରିବାରୁ କରୁଣାମୟ 
ଜଗନ୍ନାଥ ଦେବଙ୍କର ଆଦେଶ ହେଲା ସୂର୍ଯ୍ୟୋଦୟ ପୂର୍ବରୁ 
ସହସ୍ର ବ୍ରାହ୍ମଣଙ୍କର ପାଦୋଦକ ଦେବାକୁ। ତାହା ପାଳନ 
କରିଥ୍ବଲେ ଏକ କ୍ଷଣଜନ୍ମା ସନ୍ତାନ ଜାତ ହୋଇ ସମାଜର ଓ 
ସମଗ୍ର ଭାରତର କଲ୍ୟାଣ ସାଧନ କରିଥାନ୍ତେ । ” 


ଅପ୍ରେଲ ୧ ୪ ତାରିଖରେ ଡାକ୍ତର ହରକାନ୍ତବାବୁଙ୍କଠାରୁ 
ସମ୍ବାଦ ଆସିଲା ଯେ ତାଙ୍କର ଧାରସୁତ୍ରରେ ଟଙ୍କା ଯୋଗାଡ଼ 
କରିବାର ସମ୍ଭାବନା ନାହିଁ। ତତ୍ପରେ ଗୋସ୍ଵାମୀପ୍ରଭୁ ତିନି ଜଣ 
ବିତ୍ତଶାଳୀ ଶିଷ୍ୟଙ୍କ ନିକଟକୁ ତିନି ହଜାର ଲେଖାଏଁ ଟଙ୍କା ଓ 
ଅକିଞ୍ଚନ ସତୀଶବାବୁଙ୍କ ନିକଟକୁ ଏକ ହଜାର ଟଙ୍କା 
ପଠାଇବାକୁ ତାର କଲେ। ବିଧୁବାବୁ ତାଙ୍କୁ ଜଣାଇଲେ ଯେ 


୬୩୩ 


ତାରବାର୍ଭାଦ୍ଵାରା ଉଦ୍ଦେଶ୍ୟ ସାଧ୍ଵତ ହେବାର ସମ୍ଭାବନା ଅଛ; 
ତେଣୁ ସେ ନିଜେ କଲିକତା ପ୍ରଭୃତି ଅଞ୍ଚଳକୁ ଯିବାକୁ ଚାହାନ୍ତି । 
ଗୋସ୍ଵାମୀପ୍ରଭୁ ଜଗନ୍ନାଥଦେବଙ୍କର ଅନୁମତି ଅନୁସାରେ ତାଙ୍କ 
ଯିବାଟାକୁ ଅନୁମୋଦନ କଲେ ଏବଂ ଖଣ୍ଡେ କାଗଜରେ 
ଲେଖ୍‌ଦେଲେ :- 


ଶ୍ରୀ ଶ୍ରୀ ହରି ଶରଣଂ | 


ମୁଁ ଜଗନ୍ନାଥଦେବଙ୍କ ଆଦେଶ ଅନୁସାରେ ସାଧୁସେବା 
କରିଛି । କିଛି ଦେଣା ହୋଇଯିବାରୁ ଅର୍ଥର ପ୍ରୟୋଜନ । ଯେ 
ଯାହା ଦେବେ, ଜଗନ୍ନାଥଦେବଙ୍କ ଆଦେଶ ଅନୁସାରେ ୬ 
ମାସ ମଧ୍ଯରେ ତାହା ପରିଶୋଧ ହେବ । ଅନ୍ତତଃ ୧୦,୦୦୦ 
( ଦଶହଜାର) ଟଙ୍କାର ପ୍ରୟୋଜନ । ଯେ ଯାହା ଦେବେ, ମୁଁ 
ତାହା ପରିଶୋଧ କରିବି। 


ଜଗନ୍ନାଥସ୍ଵାମୀଙ୍କର ଆଜ୍ଞାକାରୀ 
ଦାସାନୁଦାସ 
ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ଏହି ପତ୍ର ଘେନି ବିଧୁବାବୁ ଅବିଳମ୍ବେ ଯାତ୍ରା କଲେ। 
ପାନ୍ନାଲାଲ ଘୋଷ ମଧ୍ଯ କଲିକତା ବାହାରିଗଲେ । 


ଯେଉଁ ତିନି ଜଣଙ୍କ ପାଖକୁ ତିନି ହଜାର ଲେଖାଏଁ 
ଟଙ୍କା ପାଇଁ ତାର ହୋଇଥୁଲା ସେମାନଙ୍କ ମଧ୍ଯରୁ ଜଣେ 
ଲେଖଲେ ଯେ ସେ କିଛି ଦେଇପାରିବେ ନାହିଁ। ଆଉ ଜଣେ 
ଲେଖୁଲେ ଯେ ପ୍ରାର୍ଥ୍ରତ ଅର୍ଥ ଦେବାଭଳି ଅବସ୍ଥା ମନର ନାହିଁ। 
ଏହି ଧନାଢ଼୍ୟ ଶିଷ୍ୟ କେତେମାସ ତଳେ ଗୋସ୍ଵାମୀପ୍ରଭୁଙ୍କ 
ନିକଟକୁ ଆସି ସବିନୟ ନିବେଦନ କଲେ, “ମୋର 
ଯଥାସର୍ବସ୍ଵ୍‌ ଆପଣଙ୍କର । ” ଗୋସ୍ଵାମୀପ୍ରଭୁ ସେତେବେଳେ 
ନୀରବ ରହି ତାଙ୍କର ଖଣ୍ଡଏ ନିତ୍ଯପାଠ୍ୟ ଗ୍ରନ୍ଦୁର ପ୍ରଥମ 
ସାଧାପ୍ୂଷ୍ଠାରେ ଲେଖୂରଖୂୁଲେ :- ଜଣେ ପ୍ରାର୍ଥନା କଲେ, 
“ପ୍ରଭୋ, ତୁମେ ମୋର ସର୍ବସ୍ବ; ମୋର ବୋଲି କିଛି ଯେପରି 
ନ ରହେ, ସମସ୍ତ ତୁମର | ” 


ପରମେଶ୍ବର ଉତ୍ତର କଲେ, “ ହେ ମାନବ, ଏପରି 
କଥା କହନା। ମୋତେ ଯତ୍୍‌କିଞ୍ଚୁତ ଦିଅ। ଅବଶିଷ୍ଟ ତୁମର 
ଥାଉ । ତୁମେ କଣ କହୁଛ ତୁମେ ଜାଣୁନାହଁ । ” 


୬୩୪ 


ମନୁଷ୍ୟ କାତର ହୋଇ କହିଲା, “ ପ୍ରଭୋ, ତାହା ହେବ 
ନାହି, ଯେପରି ମୋର କିଛି ନ ରହୁ, ସେ ସବୁ ତୁମର ହେଉ | ” 


ପରମେଶ୍ବର ସେହି ମନୁଷ୍ୟର ଘରବାଡ଼ି, ଆମ୍ବୀୟ ବନ୍ଧୁ 


ସମସ୍ତ ନଷ୍ଟ କରି ଯେତେବେଳେ ପୁତ୍ରଟିକୁ ନେବାକୁ ବସନ୍ତି 
ସେତେବେଳେ ସେ କାନ୍ଦି କାନ୍ଦି କହିଲା, “ ପ୍ରଭୋ, କଣ 
କରୁଛ ! ମୁଁ ଯେ ଆଉ ସହ୍ୟ କରିପାରୁନାହି | ” 


ଭଗବାନ ତାହାର ସମସ୍ତ ପ୍ରତ୍ୟର୍ପଣ କରି କହିଲେ, 
“ ଏଇ ନିଅ; ମୁଁ ଆଗରୁ କହିଛି- ଏହା ତୁମର କର୍ମ ନୁହେଁ| ” 


ଗୋସ୍ଵାମୀପ୍ରଭୁଙ୍କର ଉକ୍ତ ଶିଷ୍ୟଟିର ସର୍ବସ୍ଵ ସମର୍ପଣ 
ଏବଂ ଗୋସ୍ଵାମୀପ୍ରଭୁଙ୍କର ଲିଖୂତ ଟିପ୍‌ପଣୀରୁ ଏହାହିଁ ସ୍ପଷ୍ଟ ହୁଏ 
ଯେ ମନୁଷ୍ୟ ଭାବାବେଗରେ ଯାହା ସଂକଳ୍ପ କରିଥାଏ ବା 
ଯେଉଁ ପ୍ରତିଶ୍ରୁତି ଦେଇଥାଏ, ତାହା ପାଳନ କରିବାର ସମୟ 
ଉପସ୍ଥିତ ହେଲେ ତାହାର ପ୍ରକୃତ ସ୍ଵରୂପ ଧରା ପଡ଼ିଯାଏ । 
ଗୋସ୍ଵାମୀପ୍ରଭୁ ଶିଷ୍ୟଟିର ପ୍ରକୃତ ସ୍ଵରୂପ ପୂର୍ବରୁ ଜାଣିଥୁଲେ; 
ବର୍ଭମାନ ତାହାହିଁ ତାଙ୍କୁ ଜଣାଇଦେଇ ଗୁରୁଙ୍କର କର୍ଭବ୍ୟ ମାତ୍ର 
ପାଳନ କଲେ। ତୃତୀୟ ବ୍ଯକ୍ତି ହେଉଛନ୍ତି ଢାକା ଜଗନ୍ନାଥ 
କଲେଜର ଅଧ୍ଖାପକ କୁଞ୍ଜଲାଲ ନାଗ। ତାଙ୍କ ହସ୍ତରେ ଆଦୌ 
ଅର୍ଥ ନଥ୍ୁଲେ ସୁଦ୍ଧା ସେ ମହୋତ୍ସାହରେ ଗୁରୁଦେବଙ୍କ ଆଦେଶ 
ପାଳନ କରିବାଲାଗି ଆମ୍ମୀୟ ସ୍ଵଜନଙ୍କର ସମସ୍ତ ବାଧାବିଘ୍ନ 
ଅତିକ୍ରମପୂର୍ବକ ଧାର କରି ଚାରିହଜାର ଟଙ୍କା ପ୍ରେରଣ କଲେ। 


ଡନ୍‌ (03୮) ପତ୍ରିକାର ସମ୍ପାଦକ ଶ୍ରୀଯୁକ୍ତ ସତୀଶଚନ୍ଦ୍ର 
ମୁଖାର୍ଚିଙ୍କ ନିକଟକୁ ଚାରିଦିନ ମଧ୍ଯରେ ହଜାରେ ଟଙ୍କା 
ପଠାଇବାକୁ ତାର ହୋଇଥିଲା। ଗୋସ୍ଵାମୀପ୍ରଭୁଙ୍କ ଆଦେଶରେ 
ସେ ଓକିଲାତି ଛାଡ଼ି ଜୀବିକା ନିର୍ବାହ ପାଇଁ କୌଣସି କର୍ମ 
ଗ୍ରହଣ ନ କରି ଆକାଶବୃଭି ଅବଲମ୍ବନ କରୁଥାନ୍ତି। ତାଙ୍କର 
କପର୍ଦ୍ଦକ ମାତ୍ର ସମ୍ବଳ ନଥାଏ। ତାଙ୍କୁ ବା କିଏ ଏତେ ଟଙ୍କା 
ଧାର ଦେବ ୮ ତାଙ୍କର ଧର୍ମବନ୍ଧୁ ଓକିଲ ଶ୍ରୀ ହେମେନ୍ଦ୍ରନାଥ 
ମିତ୍ରଙ୍କ ସାହାଯ୍ୟରେ ଧାର ପାଇବା ଆଶାରେ ତାଙ୍କ ସଙ୍ଗରେ 
ଦୁଇ ଦିନ ବୁଲି ନିରାଶ ହେଲେ। ଦ୍ଵିତୀୟ ରାତ୍ରିରେ ସେ 
ଭାବିଲେ ଯେ ଗୁରୁଦେବ ଯେତେବେଳେ କର୍ଭବ୍ୟ ନିର୍ଦାରଣ 
କରି ଦେଇଛନ୍ତି ସେ ଅବଶ୍ୟ କର୍ତବ୍ୟ ପାଳନ କରାଇନେବେ; 
ତାଙ୍କର ଚିନ୍ତାର କାରଣ ନାହିଁ। ତୃତୀୟ ଦିନ ନିଷ୍ଚେଷ୍ଟ ଓ ନିଶ୍ଚିନ୍ତ 


ଶ୍ରୀ ବିଜୟକୃଷ୍ଣ ଚରିତ 


ଭାବରେ ବସିରହିଲେ। ଚତୁର୍ଥଦିନ ସକାଳେ ହେମେନ୍ଦ୍ରବାବୁଙ୍କ 
ପତ୍ନୀ ତାଙ୍କର ସମସ୍ତ ଅଳଙ୍କାର ସତୀଶବାଚୁଙ୍କ ନିକଟକୁ ପଠାଇ 
ଦେଇ ସମ୍ବାଦ ଦେଲେ ଯେ ସେ ସେଗୁଡ଼ିକ ବନ୍ଧକ ଦେଇ 
ଗୁରୁଦେବଙ୍କୁ ଟଙ୍କା ପଠାଇଦେବେ ଓ ଏହାକୁ ରଣସ୍ଵରୂପ ଗ୍ରହଣ 
ନ କରି ଦାନ ବୋଲି ବିଚାର କରିବେ । ସତୀଶବାବୁ ଏହିପରି 
ଏକ ହଜାର ଟଙ୍କା ପାଇ ସଙ୍ଗେ ସଙ୍ଗେ ଗୁରୁଦେବଙ୍କୁ ତାରରେ 
ପଠାଇଦେଲେ। ସେହିଦିନ ରାତ୍ରିରେ ଗୂରୂଦେବଙ୍କ 
ପ୍ରତ୍ୟାଦେଶରେ ସେ ହେମେନ୍ଦ୍ରବାବୁଙ୍କ ଇଚ୍ଛା ବିରୁଦ୍ଧରେ ଖଣ୍ଡିଏ 
ହ୍ୟାଣ୍ଡନୋଟ (1187 ଧ୮୦୮୦) ଦେଇ ଆସିଲେ | ଏହାର ଅଠର 
ଦିନରେ ସତୀଶବାବୁ ଏହି ଟଙ୍କା ପରିଶୋଧ କରିଦେଲେ। 
ସେ ଖଣ୍ଡେ ଇଂରେଜି ବ୍ୟାକରଣ ଲେଖ ଛପାଇଥିଲେ । ତାହାର 
ପଞ୍ଚମ ସଂସ୍କରଣ ପ୍ରକାଶ କରିବା ପାଇଁ ପ୍ରକାଶକ ତାଙ୍କ 
ନିକଟରେ ଉପସ୍ଥିତ ହୁଅନ୍ତେ ସତୀଶବାବୁ ଅଗ୍ରିମ ଏକ ହଜାର 
ଟଙ୍କା ଚାହିଁଲେ । ଏହାର ସୁଯୋଗ ` ନେଇ ପ୍ରକାଶକ କହିଲେ 
ଯେ ଯଦି ସେ ପୁସ୍ତକର ସମସ୍ତ ସ୍ଵତ୍ବ ବିକ୍ରୟ କରିଦିଅନ୍ତି ତେବେ 
ସେ ସଙ୍ଗେ ସଙ୍ଗେ ଏକ ହଜାର ଟଙ୍କା ଦେବାକୁ ପ୍ରସ୍ତୁତ। ଏହି 
ସମୟରେ ଗୋସ୍ଵାମୀପ୍ରଭୁଙ୍କର ପ୍ରତ୍ୟାଦେଶ ହେଲା, “ ଏହି 
ପ୍ରସ୍ତାବ ଗ୍ରହଣୀୟ । ଚାରିଟା ସଂସ୍କରଣରେ ୬୦୦୦ ଟଙ୍କା 
ଲାଭ କରିଛ; ଆଉ ଲୋଭ କରିବା ଉଚିତ ନୁହେଁ।' 
ସତୀଶବାବୁ ପୁସ୍ତକର ସ୍ଵତ୍ଵ ବିକ୍ରୟ କରି ହଜାରେ ଟଙ୍କା ନେଇ 
ସଙ୍ଗେ ସଙ୍ଗେ ହେମେନ୍ଦ୍ରବାଚୁଙ୍କୁ ଦେଇ ରଣମୁକ୍ତ ହେଲେ। 


ଡାକ୍ତର ହରକାନ୍ତବାଚୁ ସାରଦାକାନ୍ତବାବୁଙ୍କୁ ଲେଖୂଲେ, 
“ବହୁ ଚେଷ୍ଟା କରି ଟଙ୍କା ଧାରସୂତ୍ରରେ ପାଇଲି ନାହିଁ। 
ଗୁରୁଦେବଙ୍କ ଆଦେଶ ପ୍ରତିପାଳନ କରି ନ ପାରି ବିଶେଷ 
ଅଶାନ୍ତି ଭୋଗୁଛି। ଆମ ଘରବାଡ଼ି ବିକ୍ରୟ କରି ଶୀଘ୍ର ଟଙ୍କା 
ଯୋଗାଡ଼ କର।” ଗୋସ୍ଵାମୀପ୍ରଭୁ ଏହା ଶୁଣି କହିଲେ, “ସେ 
ସବୁ କରିବାକୁ ହେବ ନାହିଁ। ହରକାନ୍ତବାଦୁଙ୍କ ହାତରେ ଟଙ୍କା 


.ଥିଲେ ମୁଁ ଆଉ କାହାଠାରୁ ଟଙ୍କା ଚାହିଁ ନଥାନ୍ତି। ଜଗନ୍ନାଥ 


ଦେବ ରଣ ପରିଶୋଧର ବ୍ୟବସ୍ଥା କରିଛନ୍ତି । ” 


ଅପ୍ରେଲ୍‌ ୨୭ ତାରିଖରେ ଶ୍ରୀ ପାନ୍ନାଲାଲ ଘୋଷ 
କଲିକତାରୁ ଫେରି ଜଣାଇଲେ ଯେ ଗୋସ୍ଵାମୀପ୍ରଭୁଙ୍କ ପତ୍ରରୁ 
ଦାନ ବ୍ୟାପାରର ପ୍ରକୃତ ଘଟଣା କେହି ବୁଝିପାରି ନଥୁଲେ; 
ତାଙ୍କଠାରୁ ଆମୂଳଚୂଳ ସମସ୍ତ ଶୁଣି ସମସ୍ତେ ଆନନ୍ଦ ପ୍ରକାଶ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କରିଛନ୍ତି। ଶ୍ରୀ ଗୋଷ୍ଠବିହାରୀ ଦେ ମାତ୍ର କୋଡ଼ିଏ ଟଙ୍କାର 
କିରାନୀ; ପାଗଳିନୀ ସ୍ତ୍ରୀ ଓ ଅନ୍ୟାନ୍ୟ ପରିବାରଙ୍କୁ ଅତି କଷ୍ଟରେ 
ଚଳାନ୍ତି; ସେ ପାଞ୍ଚଟଙ୍କା ଦେଇଛନ୍ତି । ଗୋସ୍ଵାମୀପ୍ରଭୁ କହିଲେ, 
“ଏହା ପାଞ୍ଚଟଙ୍କା ନୁହେଁ, ଏହା ପାଞ୍ଚଲକ୍ଷ; ଏହାର ମୂଲ୍ଯ 
ନାହି ।” 


ଶ୍ରୀ ଉମାଚରଣ ଦାସ ଆଗରୁ ତିନିହଜାର ଟଙ୍କା ପଠାଇ 
କହିଲେ, “ ମୁଁ ସେ ଟଙ୍କା ଦେଇ ଯେଉଁ ଆନନ୍ଦ ପାଇଲି, 
ଜୀବନରେ କେବେହେଲେ ସେପରି ଆନନ୍ଦ ପାଇନାହିଁ ।” 
ତାଙ୍କ ପାଖରେ ଆଉ ନଅ ହଜାର ଟଙ୍କା ଥ୍ବଲା। ସେ ତାହା 
ମଧ୍ଯ ଦେବାକୁ ମନସ୍ଥ କରିଥୁଲେ; କିନ୍ତୁ କେତେକଙ୍କ କଥାରେ 
ସେ ଆଉ ମାତ୍ର ହଜାରେ ଟଙ୍କା ପଠାଇଲେ। ଗୋସ୍ଵାମୀପ୍ରଭୁ 
ଏହା ଶୁଣି କହିଲେ, “ ଭଗବତ୍‌ ପ୍ରେମଲାଭ ହେବା ପୂର୍ବରୁ 
ବୈରାଗ୍ୟ ଅବଶ୍ଯମ୍ଭାବୀ। ଭଗବାନ୍‌ ଦେଖନ୍ତି- ତାଙ୍କୁ 
ପାଇବାଲାଗି ପ୍ରାଣର ବ୍ୟାକୁଳତା କେତେ ? ଦୀନହୀନ ଅକିଜ୍ଚନ 
ହୋଇ ତାଙ୍କର ଚରଣାଶ୍ରୟ ନ କଲେ ପ୍ରେମଭକ୍ତି ମିଳେ ନାହିଁ। 
ଏଶ୍ଵର୍ଯ୍ୟ ଥିଲେ ତାହା ସୁଦୂର- ପରାହତ । ” 


ବୋଲପୁରର ଶ୍ରୀ ହରିଦାସ ବସୁ ରଣଗ୍ରସ୍ତର କନ୍ଯାର 
ବିବାହ ଲାଗି ଦୁଇ ହଜାର ଟଙ୍କା ଆବଶ୍ଯକ; ତଥାପି ସେ 
ଧାର କରି ଏକ ହଜାର ଟଙ୍କା ପଠାଇଲେ ବିଧୁବାବୁଙ୍କ 
ଯତ୍ନରେ ଢାକାରୁ ପ୍ରାୟ ଅଢ଼େଇ ହଜାର ଟଙ୍କା ଆସିଲା । 
ଗେଣ୍ଡାରିୟାରୁ ଶ୍ରୀ କୁଞ୍ଜବିହାରୀ ଘୋଷ ଦେଢ଼ ହଜାର ଟଙ୍କା 
ପଠାଇଲେ । ଶ୍ରୀ ମନୋରଞ୍ଜନ ଗୁହ ଠାକୁରତା ତାଙ୍କ ପ୍ରଣୀତ 
କୌଣସି ପୁସ୍ତକର ସ୍ଵତ୍ଵ ବିକ୍ରୟ କରି ଏକ ହଜାର ଟଙ୍କା 
ପଠାଇଲେ। ଶ୍ରଦ୍ଧେୟ ବିଧୂଭୂଷଣ ଘୋଷ ଅର୍ଥ ସଂଗ୍ରହ 
ଉଦ୍ଦେଶ୍ୟରେ ନାନା ସ୍ଥାନ ଭ୍ରମଣ କରି ଇଦିଲପୁରର ଜମିଦାର 
ଗୁରୁଭ୍ରାତା ଯୋଗେଶଚନ୍ଦ୍ର ରାୟ ମହାଶୟଙ୍କ ଗୂହରେ ଉପସ୍ଥିତ 
ହେଲେ। ସେତେବେଳେ ଯୋଗେଶବାବୁଙ୍କ ପୁତ୍ର ମୃତ୍ୟୁମୁଖରେ 
ପତିତ ହୋଇଥାଏ ଓ ତାହାର ସତ୍‌କାରର ବ୍ୟବସ୍ଥା ହେଉଥାଏ । 
ବିଧୁବାବୁଙ୍କୁ ଦେଖୁଲା ମାତ୍ରକେ ତାଙ୍କର ପୁତ୍ରଶୋକ ଅନ୍ତର୍ହିତ 
ହେଲା ଏବଂ ସେ ପ୍ରେମରେ ବିହ୍ବଳ ହୋଇପଡ଼ି ଲେ। 
ଗୁରୁଦେବଙ୍କ କୁଶଳ ସମ୍ବାଦ ପାଇ ସେ ଅତ୍ୟନ୍ତ ଆନନ୍ଦ ପ୍ରକାଶ 
କଲେ। ବିଧୁବାବୁ ତାଙ୍କୁ ଗୋସ୍ଵାମୀପ୍ରଭୁଙ୍କର ପତ୍ର ଦେଖାଇବାରୁ 


୬୩୫ 


ସେ ଗ୍ହରୁ ଅଳ୍ପ ସମୟ ମଧ୍ଯରେ ଏକ ହଜାର ଟଙ୍କା ଆଣି 
ବିଧୁବାବୁଙ୍କୁ ଦେଲେ ଏବଂ ଅଶ୍ରୁପୂର୍ଣ୍ଣ ନୟନରେ କହିଲେ, 
“ ମୁଁ ଧନ୍ୟ, ପ୍ରଭୁଙ୍କ କାର୍ଯ୍ୟରେ କିଛି ଦେଇପାରିଲି | ବର୍ତମାନ 
ମୋତେ ଆଜ୍ଞା ଦିଅ, ମୁଁ ଅନ୍ୟ କାର୍ଯ୍ୟରେ ଯାଏଁ | ପୁତ୍ରର ଶବ 
ଅଗଣାରେ ପଡ଼ିଛି, ଶୀଘ୍ର ସତ୍କାର କରିବାକୁ ହେବ।| ” ଏହା 
ଶୃଣି ବିଧୂବାବୁ ଭୋ ଭୋ ହୋଇ କାନ୍ଦି ଉଠି ଲେ। 
ଯୋଗେଶବାବୁଙ୍କ ବ୍ୟବହାରରେ ସେ ଏତେ ଅଭି ଭୂତ 
ହୋଇପଡ଼ିଲେ ଯେ ତାଙ୍କର ବାକକ୍ତୁର୍ଭି ହେଲା ନାହିଁ। ତାଙ୍କ 
ନେତ୍ରପଟରେ ଚାରିଶତ ବର୍ଷରୁ ଉର୍ଦ୍୍‌୍‌ ଅତୀତ କାଳର ଶ୍ରୀବାସ 
ଅଙ୍ଗନର ଏକ ଚିତ୍ର ଫୂଟିଉଠିଲା। ଶ୍ରୀ ଗୌରାଙ୍ଗ ସେହି 
ଅଙ୍ଗନରେ କୀଉ୍ଭନରେ ନୃତ୍ୟରତ; ଏଣେ ଶ୍ରୀବାସଙ୍କ ଗୃହରେ 
ତାଙ୍କର ବ୍ୟାଧ୍ଗ୍ରସ୍ତ ପୁତ୍ର ମୃତ୍ୟୁମୁଖରେ ପତିତ | କାଳେ ଏହି 
ଦୁଃସମ୍ବାଦ ଶ୍ରବଣରେ ମହାପ୍ରଭୁଙ୍କର ନୃତ୍ୟସୁଖ ଭଙ୍ଗ ହେବ. 
ଏହି ଆଶଙ୍କାରେ ସେ ରୋରୁଦ୍ୟମାନା ନାରୀମାନଙ୍କୁ ନୀରବ 
କରାଇ ପରମୋଲ୍ଲାସରେ ସଂକୀର୍ଭତନରେ ଯୋଗ ଦେଲେ। 
କେତେ ସମୟ ପରେ କୀର୍ଭନ ବନ୍ଦ ହେବାରୁ ମହାପ୍ରଭୁ 
ଶ୍ରୀବାସଙ୍କର ସମସ୍ତ ବୃତ୍ତାନ୍ତ ପରସ୍ପରେ ଶ୍ରବଣ କରି 


“ ପ୍ରଭୁ ବଲେ “ ହେନ ସଙ୍ଗ ଛାଡ଼ିବ କେମତେ! | 
ଏତ ବଲି ମହାପ୍ରଭୁ ଲାଗିଲା କାନ୍ଦିତେ ॥ 
“ପୁତ୍ରଶୋକ ନା ଜାନିଲ ଯେ ମୋହାର ପ୍ରେମେ 
ହେନ ସବ ସଙ୍ଗ ମୁଇଁ ଛାଡ଼ିବ କେମନେ' |” 


-ଶ୍ରୀଚୈତନ୍ୟ ଭାଗବତ 


ଶ୍ରୀବାସଙ୍କର ପୂତ୍ର ଶୋକ ନିର୍ବାପନ ଅଙ୍ଗନସ୍ଫ୍‌ 
ମହାପ୍ରଭୁଙ୍କର ନୃତ୍ୟ ଦର୍ଶନରେ, ଯୋଗେଶବାବୁ ଙ୍କର 
ଶୋକାପହରଣ ଗୁରୁଭ୍ରାତାଙ୍କ ଦର୍ଶନରେ ଓ ତାଙ୍କ ହସ୍ତରେ 
ଆସିଥୁବା ଗୁରୁଦେବଙ୍କ ପତ୍ରପାଠରେ । ଧନ୍ୟ ଯୋଗେଶବାବୁଙ୍କ 
ଗୁରୁପ୍ରେମ ! 


ନାନାସ୍କ୍ରାନରୁ ମନିଅର୍ଡର, ଟେଲିଗ୍ରାମ ମନିଅର୍ଡର ଓ 
ଇନ୍‌ସିଓଡ୍‌ ପତ୍ର ଏତେ ଆସିଲା ଯେ ପୁରୀ ଡାକଘର କର୍ମରଗରୀଙ୍କୁ 
ବିଶେଷ ବ୍ୟସ୍ତ ହେବାକୁ ପଡ଼ିଲା ଏବଂ ବାଧ୍ଯ ହୋଇ ସ୍ବତନ୍ତ୍ର 
ବ୍ୟବସ୍କ୍ା କରିବାକୁ ହୋଇଥୁଲା। ଗୋସ୍ଵବାମୀପ୍ରଭୂୁଙ୍କର 
ମହାପ୍ରୟାଣର ପୂର୍ବଦିନ ପର୍ଯ୍ୟନ୍ତ ଶିଷ୍ୟ ଓ ଭକ୍ତମାନଙ୍କଠାରୁ 


୬୩୬ 


ପ୍ରଚୁର ଅର୍ଥ ଆସି ପହଞ୍ଚୁଥାଏ। ରଣ ପରିଶୋଧ ପରେ ତିନି 
ହଜାର ଟଙ୍କା ଉଦ୍‌ବୂତ୍ତ ରହିଲା । 


ଯେଉଁ ସରଳନାଥବାବୁ ଗୋସ୍ଵାମୀପ୍ରଭୂଙ୍କ ଚାହିଁବା 
ମାତ୍ରକେ ନାନାସ୍ଫଥ୍ଵାନରୁ ଅର୍ଥ ଓ ଦାନର ଦ୍ରବ୍ଯାଦି ଆଣି 
ଯୋଗାଇଦେଉଥିଲେ ତାଙ୍କରି ଉପରେ ରଣ ପରିଶୋଧର ଭାର 
ଅପିତ ହେଲା। ସେ କାହାଠାରୁ କେତେ ଟଙ୍କା ବା କେତେ 
ଟଙ୍କାର ଜିନିଷ ଆଣିଥୁଲେ ତାହାର ହିସାବ ନଥାଏ. କି ତାଙ୍କର 
ମନେ ମଧ୍ଯ ନଥାଏ। ସେ ଗୋସ୍ଵାମୀପ୍ରଭୁଙ୍କ ଆଦେଶରେ 
ପ୍ରତ୍ୟେକ ଦୋକାନକୁ ଯାଇ କାହାର କେତେ ପ୍ରାପ୍ଯ ବୋଲି 
ପଚାରନ୍ତି ଓ ଯେ ଯାହା କହନ୍ତି ତାଙ୍କୁ ତାହା ବିନା ଦ୍ବିଧାରେ 
ଦେବାରେ ଲାଗନ୍ତି। ଏହିପରି ସବୁ ରଣ ପରି ଶୋଧ 
ହୋଇଗଲା। କେବଳ ଘଟୀବିକ୍ରେତାର ପ୍ରାପ୍ୟ ପରିଶୋଧ 
ହୋଇ ନଥାଏ। ସେ ଭାର ଜଗତବାବୁ ଡେପୂଟି ଓ 
କିଶୋରୀବାବୁ ମୁନ୍‌ସିଫଙ୍କୁ ଦିଆଗଲା; କାରଣ ସେ ଏମାନଙ୍କ 
ଜାମିନରେ ଘଟୀ ଯୋଗାଇଥୁଲା । ସେ ଏହି ହାକିମମାନଙ୍କ 
ପାଖକୁ ବାରମ୍ବାର ଦୌଡ଼ି ଦୁଇ ଜଣଙ୍କର ଭେଟ ପାଏ ନାହିଁ, 
ପାଇଲେ ବି ହାକିମମାନଙ୍କର ସମୟ ନଥାଏ। ସେ ଦୁଇ ଜଣ 
ଏକାଠି ନ ହେଲେ ହିସାବପତ୍ର ଠିକ୍‌ ହୋଇ ପାରିବ ନାହିଁ। 
ଏହିପରି କେତେଦିନ ଦୌଡ଼ାଦୌଡ଼ି କରି ବିଚାରା ହଇରାଣ 
ହୋଇଗଲା। ପରିଶେଷରେ ତିନିଜଣଯାକ ଏକାଠି ହୋଇ 
ହିସାବପତ୍ର କଲା ପରେ ହାକି ମମାନେ ଯାହା ଉପଯୁକ୍ତ 
ମନେକଲେ ତାହା ହିଁ ଦେଲେ। ଅନ୍ୟମାନେ ସୁରୁଖୁରୁରେ 
ସେମାନଙ୍କ ପ୍ରାପ୍ୟ ପାଇଗଲେ; କିନ୍ତୁ ଏହି ନୋଟାବାଲାଟି 
ଏତେ ହଇରାଣରେ ପାଇଲା-ଏଏହା ଶୁଣି ଗୋସ୍ଵାମୀପ୍ରଭୁ 
କହିଲେ, “ ବିଶ୍ବାସର ତ ଗୋଟାଏ ମୁଲ୍ୟ ଅଛି ! ଯେଉଁମାନେ 
ଜଗନ୍ନାଥଙ୍କୁ ବିଶ୍ଵାସ କରି ଜିନିଷ ଦେଇଥୁଲେ ସେମାନେ 
ସହଜରେ ପାଇଗଲେ । ଯେଉ ମାନେ ମନୁଷ୍ୟକୁ ବିଶ୍ବାସ 
କରିଥିଲେ ମନୁଷ୍ୟଠାରୁ ଯେପରି ପାଇବାର କଥା ପାଇଲେ । ” 


ଗୋସ୍ବାମୀପ୍ରଭୁ ବାରମ୍ବାର କହିଛନ୍ତ ଯେ ଏହି 
ଦାନଯଜ୍ଞରେ ତାଙ୍କର କୌଣସି ପ୍ରକାର ସ୍ଵାତନ୍ତ୍୍ୟ ନାହିଁ, 
କେବଳ ଶ୍ରୀଜଗନ୍ନାଥଦେବଙ୍କ ଆଦେଶ ଓ ନିର୍ଦ୍ଦେଶରେ ସେ 
ସେଥୁରେ ପ୍ରବୃତ୍ତ ହୋଇଛନ୍ତି। ତେଣୁ ମନରେ ସ୍ବତଃ ପ୍ରଶ୍ନ 
ଉଠେ : ୧-ଜଗନ୍ନାଥଦେବ ଏପରି ଦାନର ଆଦେଶ ଦେଲେ 


ଶ୍ରୀ ବିଜୟକୃଷ୍ଣ ଚରିତ 


କାହିଁକି ? ୨- କୌଣସି ରାଜାମହାରାଜା ବା ଧନାଢ଼୍ଯ ବ୍ୟକ୍ତିଙ୍କୁ 
ଏପରି ଆଦେଶ ନଦେଇ ଜଣେ ନିଃସ୍ଵ, ଅକିଞ୍ଚନ ସନ୍ନ୍ୟାସୀଙ୍କୁ 
ଦେଲେ କାହିଁକି ? ଏହି ପ୍ରଶ୍ନ ଦ୍ବଵୟର ସମାଧାନ ଏକ ଦୁରୂହ 
ବ୍ୟାପାର । ତଥାପି ସେଥୁପାଇଁ ଚେଷ୍ଟା କରିବା ଦୋଷାବହ 
ହେବ ନାହିଁ। 

ଭାରତର ଚାରିଧାମ ମଧ୍ଯରେ ପୁରୀ ଅନ୍ୟତମ | ଏଠାରେ 
ବହୁତୀର୍ଥର ସମାବେଶ | ସର୍ବୋପରି ପରମେଶ୍ଵର ପୂର୍ଣ୍ରବ୍ରହ୍ମ 
ଶ୍ରୀଜଗନ୍ନାଥ ଦେବ ଏଠାରେ ବିଦ୍ୟମାନ । ଭାରତର ସମସ୍ତ 
ଅଞ୍ଚଳରୂ ଯାତ୍ରୀମାନେ ପୁଣ୍ୟାର୍ଜନ କରିବା ମାନସରେ 
ଆବହମାନକାଳରୁ ନାନା ଶ୍ରମ, କ୍ଲେଶ ସ୍ବୀକାର କରି ଏହି 
ଧାମକୁ ଆଗମନ କରିଥାନ୍ତି ଏବଂ ଅବସ୍ଫ୍ରାନୁସାରେ ଏଠାରେ 
ନାନାପ୍ରକାର ଦାନ କରି ତୃପ୍ତ ଲାଭ କରନ୍ତି। ରାଜା 
ମହାରାଜାଙ୍କଠାରୁ ଆରମ୍ଭ କରି ସାଧାରଣ ପଲ୍ଲୀବାସୀ ଏହି 
ଧାମ ଦର୍ଶନରେ କୃତକୃତ୍ୟ ହୋଇଥାନ୍ତି । ଯାତ୍ରୀମାନଙ୍କଠାରୁ 
କିଛି ପ୍ରାପ୍ତି ଆଶାରେ କେବଳ ଉକ୍ରଳର ନୁହେଁ, ଭାରତର 
ବିଭିନ୍ନ ଅଞ୍ଚଳରୁ ଦୁଃଖୀ, ଦରିଦ୍ର, ନିରାଶ୍ରୟ, ଅନ୍ଧ, ବଧ୍ଵର, 
ଖଞ୍ଜା, ନାନାପ୍ରକାର ବିକୃତାଙ୍ଗ, ସାଧୁବେଶଧାରୀ ପ୍ରତାରକ 
ଅନ୍ୟାନ୍ୟ ସମସ୍ତ ଧାମ ପରି ଏଠାରେ ମଧ୍ଯ ରୁଣ୍ଡ ହୋଇଥାନ୍ତି । 
ଅବଶ୍ୟ ଏମାନଙ୍କ ମଧ୍ଯରେ ଉତ୍କଳୀୟଙ୍କ ସଂଖ୍ୟା ଅଧ୍ରକ। 
ବାରମ୍ବାର ଅନାବୃଷ୍ଟି, ଅତିବୃଷ୍ଟି, ଦୁଭଭିକ୍ଷ ଆଦି ପ୍ରାକୃତିକ 
ବିପର୍ଯ୍ୟୟବଶତଃ ଏବଂ ଓଡ଼ିଶାର ବହୁକାଳ ଅନ୍ୟ ପ୍ରଦେଶ 
ସହିତ ବଜରା ପରି ବନ୍ଧନବଶତଃ ଓଡ଼ିଶା ଭାରତର ଦରିଦ୍ରତମ 
ପ୍ରଦେଶ ବୋଲି ପରିଗଣିତ ହୋଇଥାଏ। ସେ ସମୟରେ 
ଓଡ଼ିଶାର ପୁରପଲ୍ଲୀବାସୀଙ୍କ ଶତକଡ଼ା ପ୍ରାୟ ତିରିଶ ଭାଗ 
ଅଧ୍ନକାଂଶ ଦିନ ଅନାହାର ବା ଅର୍ଦ୍ଧାହାରରେ ଅତିବାହିତ କରନ୍ତି 
ଓ ନାନାପ୍ରକାର ଅନାବନା ଶାଗ, ଏଣୁତେଣୁ ଫଳମୂଳରେ 
ମଧ୍ଯେ ମଧ୍ଯେ ଉଦର ପୁରଣ କରନ୍ତି । ଏପରି ଅଭାବ ଓ ଦାରିଦ୍ର୍ୟ 
ମଧ୍ଯରେ ଏମାନେ କି ଦୁଃଖ ଅନୁଭବ କରନ୍ତି ତାହା ବର୍ଣ୍ଠନାତୀତ। 
ସେମାନେ ଯେପରି ମଳିନ ଓ ଛିନ୍ନବସ୍ତ୍ର ବ୍ୟବହାର କରନ୍ତି 
ତହିଁରେ ସେମାନଙ୍କର ଲଢ୍ଜା ନିବାରଣର ମଧ୍ୟ ସମ୍ଭାବନା 
ନଥାଏ। ଶ୍ରୀରାମଚରିତ ମାନସରେ ପକ୍ଷୀରାଜ ଗରୁଡ଼ କାକ 
ଭୁସୁଂଡିଙ୍କୁ ଯେଉଁ ସପ୍ତ ପ୍ରଶ୍ନ କରିଥିଲେ, ତନ୍ମଧ୍ୟରେ ଗୋଟିଏ 
ପ୍ରଶ୍ନ ହେଉଛି ସବୁଠାରୁ ବଡ଼ ଦୁଃଖ କଣ ? ଏହାର ଉତ୍ତରରେ 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


କାକ ଭୁସୁଂଡି କହିଛନ୍ତି, “ ନହିଁ ଦରିଦ୍ରସମ ଦୁଃଖ ଜଗମାହୀଂ | 
ଦାରିଦ୍ର୍ୟଠାରୁ ବଳି ଦୁଃଖ ଜଗତରେ ନାହି। ଦୁଃସ୍ଫ୍‌ ଲୋକେ 
ଏହି ଦାରିଦ୍ର୍ୟର କରାଳ କବଳରୁ ରକ୍ଷା ପାଇବା ପାଇଁ ନାନା 


କୁମାର୍ଗ ଅବଲମ୍ବନ କରିବାକୁ ବାଧ୍ଯ ହୋଇପଡ଼ନ୍ତି; କିନ୍ତୁ 


ଅଧ୍କାଂଶ ସର୍ବଦା ମନ ଓ ବଚନରେ ଭଗବାନଙ୍କୁ ଦୁଃଖ 
ଜଣାଇ ତାହାର ପ୍ରତିବିଧାନ ପ୍ରାର୍ଥନା କରନ୍ତି। ସେମାନଙ୍କର 
ଏହି ବ୍ୟାକୁଳ ପ୍ରାର୍ଥନାରେ ଜଗତର ନାଥଙ୍କ ହୃଦୟ ବିଗଳିତ 
ହୋଇଉଠେ। ପୁରୀ ଓ ତତ୍‌ସମୀପବର୍ତୀ ଗ୍ରାମାଞ୍ଚଳରୁ ଏହି ଦରିଦ୍ର 


ଲୋକେ ଶ୍ରୀ ଜଗନ୍ନାଥଦେବଙ୍କ ନିକଟରେ ଅନ୍ନ, ବସ୍ତ୍ର ଓ ଅର୍ଥ 


ଛଡ଼ା ଆଉ କଣ ବା ପ୍ରାର୍ଥନା କରିପାରନ୍ତି ? ନିଜେ କିପରି 
ବଞ୍ଚୁବେ ଓ ପରିବାରବର୍ଗଙ୍କୁ କିପରି ବଞ୍ଚାଇବେ, ଏହି ଚିନ୍ତାରେ 
ଯେଉଁମାନଙ୍କର ପ୍ରାଣ ସର୍ବଦା ବ୍ୟାକୁଳ, ସେମାନଙ୍କଠାରେ 
ମୋକ୍ଷ ବାଞ୍ଚା ବା ପ୍ରେମଭକ୍ତି ବାଞ୍ଚାର ଅଭାବ ଲକ୍ଷ୍ଯ କରି 
ସେମାନଙ୍କୁ ତୁଚ୍ଛ ବା ହେୟ ଜ୍ଞାନ କରିବା ବାତୁଳତା ମାତ୍ର। 
ସେମାନେ ଏହି ଦାନଯଜ୍ଞରେ କେତେ ବା ପାଇଥୁବେ ? ପଣ୍ଡା, 
ସେବକ, ପୁଜାହାରୀ ପ୍ରଭୂୃତିଙ୍କ୍‌ ଛାଡ଼ିଦେଲେ ସାଧାରଣ ଲୋକେ 
ଓ ଭିକାରିମାନେ ପ୍ରତ୍ୟେକେ ଖୁବ୍‌ ବେଶୀ ହେଲେ ଟଙ୍କାଏ 
ଦୁଇ ଟଙ୍କା ଓ ଖଣ୍ଡେ ଦୁଇ ଖଣ୍ଡ ବସ୍ତ୍ର ପାଇଥ୍ବେ । ଏତିକିରେ 
କଣ ସେମାନଙ୍କର ଅଭାବ ପୂର୍ଣ୍ଣ ହୋଇଗଲା ? ଏଥୁରେ ମାତ୍ର 
ଅତ୍ୟନ୍ଥ ସମୟ ପାଇଁ ସେମାନେ ଟିକିଏ ନିଶ୍ଚିନ୍ତ ହୋଇଥ୍ଵବେ । 
ଅନ୍ନଦାନରେ ତ ମାତ୍ର କେତେ ଘଣ୍ଟା ପାଇଁ କ୍ଷୁଧାର ନିବୃଭି । 
ତେଣୂ ଅନନ୍ତ କୋଟି ବିଶ୍ବବ୍ରହ୍ନାଣ୍ଡର ପାଳକ ଶ୍ରୀ 
ଜଗନ୍ନାଥଦେବଙ୍କ ପକ୍ଷରେ ଏତିକି ଦାନର ଆଦେଶ ବା ବ୍ୟବସ୍ଥା 
ହେବା ସମୀଚୀନ ବୋଧ ହେଉନାହିଁ। ଏହି ଦାନ ବ୍ୟାପାରରେ 
ଅନ୍ୟ କିଛି ନିଗୂଢ଼ ରହସ୍ୟ ଅଛି ବୋଲି ଅନୁମାନ ହୁଏ। 


ଏହି ଦାନ କେବଳ ଅନ୍ନ, ବସ୍ତ୍ର ଓ ଅର୍ଥର ଦାନ ନୁହେଁ; 
ଏହାର ମାଧ୍ଯମରେ ଜଗନ୍ନାଥଙ୍କର ସର୍ବାନର୍ଥ-ନିବାରକ କୃପା 
ବିତରଣ। ଅଯୋଧ୍ୟାର ନାରାୟଣ ଦାସ ବାବାଜୀ ମହାଶୟ 
କିଛି ଦାନ ଗ୍ରହଣ କରି କହିଲେ, “ ଏହି ଦାନ ଗ୍ରହଣରେ 
ପ୍ରଭୁଙ୍କର ପ୍ରସାହଲାଭ। ଏହା ଦାନ ନୁହେଁ; ଏହା ତାଙ୍କର 
କରୁଣା ବର୍ଷଣ।” ଗୋସ୍ଵାମୀପ୍ରଭୁ ନିଜେ ମଧ୍ଯ କହିଛନ୍ତି, 
“ ଏହା ଜଗନ୍ନାଥଦେବଙ୍କର ଦାନ; ଯେଉ ମାନେ ତାହା 
ପାଇଛନ୍ତି) ସେମାନଙ୍କର ପରମ ସୌଭାଗ୍ୟ। ଏଥରୁ ସ୍ପଷ୍ଟ 


୬୩୭ 


ସୂଚନା ମିଳେ ଯେ ଏହି ଦାନର ଗ୍ର ହୀତାମାନେ 
ଜଗନ୍ନାଥଦେବଙ୍କର ତଥା ଗୋସ୍ଵାମୀପ୍ରଭୁଙ୍କର କୃ ପାଲାଭ 
କରିଛନ୍ତି। ଦାନ ପରେ ଏହି ଗ୍ରହୀତାମାନଙ୍କର ଗତିବିଧୂ ଓ 
ଭବିଷ୍ୟତ କେହି ଲକ୍ଷ୍ୟ କରିଥୁଲେ ହୁଏତ କୃପାର ଫଳ ପ୍ରତ୍ୟକ୍ଷ 
କରିଥାନ୍ତେ | କିନ୍ତୁ ଏହି ତୁଚ୍ଛ ଦୀନ ଓ ଅସାଧୁମାନଙ୍କର ଜୀବନ 
ପ୍ରତି ଦୃଷ୍ଟି ଦେବାର ଗରଜ କାହାର କାହିଁକି ହୁଅନ୍ତା । ଏମାନେ 
ଯେ ଜୀବ ଏବଂ ଭଗବାନଙ୍କର ବିଭିନ୍ନାଂଶ, ଏପରି ଦୃଷ୍ଟି ବା 
ଧାରଣା କେତେ ଜଣଙ୍କର ଥୁଲା ? 


ଭଗବତ୍‌ ସୃଷ୍ଟିରେ ସର୍ବତ୍ର ଦୁଃଖୀ, ରୋଗଗ୍ରସ୍ତ, 
ବିକଳାଙ୍ଗ, ଅନ୍ଧ ଓ ବଧ୍ର ନାନାପ୍ରକାର ତାପଗ୍ରସ୍ତ ମନୁଷ୍ୟ 
ଦେଖାଯାନ୍ତି । ସେମାନେ ଅଛନ୍ତି ବୋଲି ସଂସାରରେ ଦୟା, 
ଅନୁକମ୍ପା, ଦାନଶୀଳତା ପ୍ରଭୃତି ସଦ୍‌ଗୁଣର ବିକାଶ 
ସମ୍ଭବପର ହୋଇଛି ; ସମାଜରେ ସେବା ପ୍ରବୃତ୍ତି ବିକଶିତ 
ହୋଇଛି । ସ୍ଵାମୀ ବିବେକାନନ୍ଦ କହିଛନ୍ତି ଯେ ଦୁଃଖୀଦରିଦ୍ରଙ୍କୁ 
ଦାନ କରି ଆମର ଗର୍ବ ଅନୁଭବ କରିବାର କାରଣ ନାହିଁ; 
ଆମେ ତ କେବେ ହେଲେ ସେମାନଙ୍କର କାହିଁକି, ଜଣକର 
ସୁଦ୍ଧା ଅଭାବ ଚିରକାଳ ପାଇଁ ପୂରଣ କରିପାରିର୍ବୁ ନାହିଁ । 
ସେମାନେ ଯେ ଆମର ସଦ୍‌ଗୁଣର ଉପଯୋଗ ଓ ବିକାଶ 
ପାଇଁ ଆମକୁ ସୁଯୋଗ ଦେଇଛନ୍ତି, ଏଥୁପାଇଁ ଆମର 
ସେମାନଙ୍କ ନିକଟରେ କୃତଜ୍ଞ ହେବା ଉଚିତ । 


ପରଦୁଃଖକାତରତା୨ ପରୋପକାରି ତା, 
ସେବାପରାୟଶତା ପ୍ରଭୂତି ଗୁଣର ପୂର୍ଣ ବିକାଶରେ ମନୁଷ୍ୟ 
ଦେବତ୍ଵପ୍ରାପ୍ତ ହୋଇଥାଏ। ଏସଚୁ ଗୁଣ ଭକ୍ତିପଥର ସହାୟକ 
ଏବଂ ଭକ୍ତିର ଆନୁସଙ୍ଗିକ ଫଳ ମଧ୍ଯ। ଭକ୍ତି ପଥରେ କିଏ 
କେତେଦୂର ଅଗ୍ରସର ହେଉଛି ତାହା ଏହିସବୁ ଗୁଣରୁ 
ଜଣାପଡ଼େ। କେବଳ ମୁହଁରେ ଧର୍ମ” ବା “ଭକ୍ତ” ବା 
“ ପ୍ରେମଭକ୍ତି” କହିହେଲେ କିଛି ଲାଭ ନାହିଁ। ଗୋସ୍ଵାମୀପ୍ରଭୁ 
ଥରେ ବ୍ରାହ୍ମ ମନ୍ଦିରରେ ଉପାସନା କରୁ କରୁ ନିମ୍ଳଲିଖୂତ 
ଉପଦେଶ ପ୍ରଦାନ କରିଥୁଲେ : “ ଅନୁକରଣ ଭାବରେ ମଧ୍ଯ 
ଆମେ ଭଗବାନଙ୍କୁ ଡାକିଥାଉ । “ ଯେଉଁ ମାନେ ଧାର୍ମ୍ନି କ, 
ଲୋକେ ତାଙ୍କୁ କେମିତି ଗୋଟାଏ ସମ୍ମାନ କରନ୍ତି, ଧାର୍ମିକ 
ଲୋକଙ୍କୁ ସମସ୍ତେ କେମିତି ବିଶ୍ଵାସ କରନ୍ତି। ଟିକିଏ ଧର୍ମ୍ମ କର୍ମ୍ମର 
ଅନୁଷ୍ଠାନ କଲେ, ଭଗବାନଙ୍କ ନାମ ନେଲେ ଲୋକ 


୬୩୮ 


ସମାଜରେ ଯଦି ଗୋଟାଏ ପ୍ରତିଷ୍ଠା ହୁଏ, କ୍ଷତି କ'ଣ ? ମନୁଷ୍ଯ 
ସମ୍ମାନ ଲାଭ ପାଇଁ କେତେ ତ କ'ଣ କରେ! ମୁଁ ଯଦି ଟିକିଏ 
ଧର୍ମ୍ମର ଅନୁକରଣ କଲେ କୀଉ୍ତ୍ରନାଦିରେ ଦୁଇ ଚାରିଥର 
“ହରିବୋଲ” କହି ଚିକାର କଲେ, ଡିଆଁଡେଇଁ କଲେ, 
ଅଥବା ଉପାସନାରେ ଟିକିଏ ଲୁହ ବୁହାଇଲେ ସେହି ସମ୍ମାନ 
ପାଏ, ତେବେ ଲାଭ ଛଡ଼ା ଲୋକ୍‌ସାନ୍‌ ତ କିଛି ନାହଁ। 
ଥରେ ଦେଖେଁନା !” ଏପରି କପଟ ଭାବରେ ଧର୍ମ୍ନର 
ଅନୁକରଣ କରିବା ଅତି ନିକୃଷ୍ଟ, ଏଥୁରେ କଲ୍ୟାଣ ତ କିଛି 
ହୁଏ ନାହି, ବରଂ ଆମ୍ବାର ଅଧୋଗତି ହୁଏ। ” 


ଏହିପରି ଧର୍ମ୍ୂପୂନୂକରଣକାରୀ ଓ ଯଥାର୍ଥ 
ଧର୍ମ୍ମାଚରଣକାରୀଙ୍କ ମଧ୍ଯରେ ବାହ୍ୟତଃ କିଛି ପାର୍ଥକ୍ୟ ନଥୁଲା 
ପରି ଜଣାପଡ଼, ବରଂ ଅନେକ ସମୟରେ 
ଅନୁକରଣକାରୀମାନେ ଯଥାର୍ଥ ଧର୍ମ୍ନାର୍ଥୀଙ୍କଠାରୁ ମହତ୍ତର ବୋଲି 
ବିବେଚିତ ହୋଇଥାନ୍ତି | କିନ୍ତୁ ସେମାନଙ୍କୁ ସେମାନଙ୍କର ପ୍ରକୃତ 
ସ୍ବରୂପ ଜଣାଇଦେବା ଲାଗି ଏହି ଦାନ ଯଜ୍ଞ ହେଲା ଏକ 
କଷଟି ପଥର, ଯହିରେ ସେମାନେ ନିଜ ନିଜର ପ୍ରକୃତ 
ପରିଚୟ ପାଇ ଆଡ୍ନୋନ୍ନତି ଲାଗି ଯତ୍ନଶୀଳ ହେବେ। ଏହା 
ତଳଲିଖୂତ ଘଟଣାରୁ ପ୍ରମାଣିତ ହୁଏ :- ଦିନେ ସାରଦାକାନ୍ତ 
ବାବୁ ଗୋସ୍ଵାମୀପ୍ରଭୁଙ୍କୁ କହିଲେ ଯେ ତାଙ୍କର ଧାରଣା, ରଣ 
ପରିଶୋଧ ପାଇଁ ଯେଉଁମାନେ ଅର୍ଥ ପଠାଉଛନ୍ତି ଓ ଯେଉଁମାନେ 
ପଠାଇ ନପାରୂଛନ୍ତି, ସମସ୍ତଙ୍କର କଲ୍ୟାଣ ହେଉଛି । 
ଗୋସ୍ଵାମୀପ୍ରଭୁ ଉତ୍ତର କଲେ ଯେ ତାହା ଠିକ୍‌। ଜଗନ୍ନାଥଙ୍କର 
କାର୍ଯ୍ୟ କଲ୍ୟାଣ ପାଇଁ ହୋଇଥାଏ, ସମସ୍ତଙ୍କର ମନ 


ଖୋଲିଯାଇଛି, ଏହାଦ୍ଵାରା କଲ୍ଯାଣ ହେବ, କିନ୍ତୁ ସମସ୍ତେ 


ଏହା ବୁଝନ୍ତି ନାହିଁ। 


ବର୍ଭମାନ ଦ୍ବିତୀୟ ପ୍ରଶ୍ଵର ବିଚାର କରାଯାଉ । 
ଜଗନ୍ନାଥଦେବ କୌଣସି ଧନାଜଢ୍ୟ ବ୍ୟକ୍ତିଙ୍କୁ ଦାନର ଆଦେଶ 
ନଦେଇ ଜଣେ ଅକିଜଞ୍ଚନ ସନ୍ଜ୍ୟାସୀଙ୍କୁ ଦେଲେ କାହିଁକି ? 
ଧନାଢ୍ୟ ବ୍ୟକ୍ତିଙ୍କର ଧନ ଥାଏ, କିସ୍ଦୁ ଧନ ଥିଲେ ଦାନ ହୁଏ 
ନାହିଁ। ଯେଉଁ ଯେଉଁ ମହତ୍‌ ଗୁଣ ଥୁଲେ ଯଥାର୍ଥ ଫଳ ସମ୍ଭବପର 
ହୁଏ ତାହା ପ୍ରାୟ ତାଙ୍କ ଠାରେ ଦେଖାଯାଏ ନାହିଁ। 
ଗୋସ୍ଵାମୀପ୍ରଭୁ ଆଜନ୍ମ ପରଦୁଃଖକାତର ଓ ନିଜର ସର୍ବସ୍ଵ ଦାନ 


କରି ଏବଂ ଭିକ୍ଷା କରି ମଧ୍ଯ ପରର ଦୁଃଖ ଅପନୋଦନ ପାଇଁ 


ଶ୍ରୀ ବିଜୟକୃଷ୍ଣ ଚରିତ 


ବ୍ୟାକୁଳତା ପ୍ରକାଶ କରି ଆସିଛନ୍ତି। ସେ କହିଛନ୍ତି- “ ଦାନ ” 


ଶବ୍ଦକୁ ରଷିମାନେ “ ଦୟା” ବୋଲି କହିଛନ୍ତି, ଅର୍ଥାତ୍‌ କାହାର 
ପ୍ରାଣରେ କୌଣସି ପ୍ରକାର କଷ୍ଟ ନଦେବା । ଶରୀର, ବାକ୍ୟ ଓ 
ଅନ୍ୟ କୌଣସି ଉପାୟରେ କାହାରି ପ୍ରାଣରେ କଷ୍ଟ ଦେଲେ 
ଦୟା ରହେ ନାହିଁ। ବୃକ୍ଷଲତା, କୀଟପତଙ୍ଗ, ପଶୁପକ୍ଷୀ, 
ମନୁଷ୍ଯ ସର୍ବଜୀବଙ୍କ ପ୍ରତି ଦୟା କର୍ତବ୍ଯ। ଅନ୍ୟତ୍ର :- 
“ ଯେଉଁମାନେ ସର୍ବଦା ମାଗନ୍ତି ସେମାନେ ଦାନର ପାତ୍ର 
ନୁହନ୍ତି। ଭୟ, ସ୍ଫେହଃ ଲଜ୍ଜା୨ ମାନ, ବଂଶମର୍ଯ୍ୟାଦା, 
ପ୍ରତ୍ୟୁପକାର ପ୍ରତ୍ୟାଶା ଏସବୁ ଭାବରେ ଦାନ, ଅପାତ୍ରରେ 
ଦାନ ପ୍ରକୃତ ଦାନ ନୁହେଁ। 


“' ସୁ୍‌ର୍ଗ କାମନା, ପାପମୋଚନ, ପରକାଳ ପାଇଁ ଅର୍ଥ 
ସଂଗ୍ରହ ଇତ୍ୟାଦି ଭାବରେ ଦାନ କଲେ ତାହା ଦାନ 


` ପଦଚାଚ୍ୟ ନୁହେଁ। ଦାନ କରି ଅନୁତପ ହେଲେ ତାହା ଦାନ 


ନୁହେଁ ।” 


“ ଯେପରି. ପିପାସା ହେଲେ ଲୋକ ବିବ୍ରୁତାର ସହିତ 
ଜଳପାନ କରେ, ସେହିପରି ଯେ ପ୍ରକୃତ ଦାତା ସେ ଦାନର 
ପାତ୍ର ଦେଖୁଲେ ଦାନ କରିବାକୁ ଅତ୍ୟନ୍ତ ବ୍ୟସ୍ତ ହୋଇପଡ଼ନ୍ତି । 
ନିଜର ସର୍ବସ୍ଵ ଦେଇ ମଧ୍ଯ ଯଦି ଦୁଃଖ ଦୂର କରିପାରନ୍ତି 
ସେଥୁରେ ସେ କୁଣ୍ଠିତ ହୁଅନ୍ତି ନାହିଁ। ଦାନ କଲେ ଆନନ୍ଦର 
ସୀମା ରହେ ନାହିଁ।” 


ଏଥିରୁ ବୁଝାଯାଏ ଜଳପିପାସା ପରି ଗୋସ୍ଵାମୀପ୍ରଭୁଙ୍କର 
ଦାନ ପ୍ରବୃଭି, ତାହା ଚରିତାର୍ଥ କରିବା ପାଇଁ ଯେକୌଣସି 
ପ୍ରାର୍ଥୀ ଉପସ୍ଥିତ ହେଲେ ହେଲା। ପ୍ରାର୍ଥୀଙ୍କ ଅଭାବରେ ଅଯାଚିତ 
ଦାନ କରିବାରେ ତାଙ୍କର ବିଶେଷ ଆନନ୍ଦ । ସମସ୍ତଙ୍କଠାରେ 
ଭଗବତ ଦର୍ଶନ କରି ସାଧୁ, ଅସାଧୁ, ପବିତ୍ର, ପତିତ, ଧନୀ, 
ଦରିଦ୍ର ନିର୍ବିଶେଷରେ ସମାନ ଭାବରେ ମୁକ୍ତ ହସ୍ତରେ, ଅକୁଣ୍ଠିତ 
ଭାବରେ ଦାନ କରିବାର ପାତ୍ର ତାଙ୍କ ପରି ଦ୍ବିତୀୟ ବ୍ୟକ୍ତି ଆଉ 
କିଏ ଥାଇପାରେ ? ସେ ସର୍ବଦା ଭଗବତ ଭାବରେ ମଗ୍ନ; 
ତେଣୁ ଜଗନ୍ନାଥଦେବ ଜଗତରେ ଦାନର ଏକ ଅଭିନବ ଆଦର୍ଶ 
ସ୍ଲରାପନ କରାଇବା ଉଦ୍ଦେଶ୍ୟରେ ତାଙ୍କର ଅଭି ନ୍ଜାମ୍ବା 
ଗୋସ୍ଵାମୀପ୍ରଭୁଙ୍କୁ ଏହି ଦାନ କାର୍ଯ୍ୟରେ ବ୍ରତୀ କରାଇଲେ। 
ଆଉ ମଧ୍ୟ ପୂର୍ଣ ବିଶ୍ଵାସର ସହିତ ଏକମାତ୍ର ଭଗବାନଙ୍କ ଉପରେ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ନିର୍ଭର କଲେ ବହୁ ଅର୍ଥ ସାଧ୍ଯ କୌଣସି କାର୍ଯ୍ୟ ନିଃସ୍ଵ 
ସମ୍ବଳହୀନ ବ୍ଯକ୍ତି ପକ୍ଷରେ ଅନାୟାସରେ ସାଧୁ ତ 
ହୋଇପାରେ-ଏହାର ଏକ ଜ୍ଵଳନ୍ତ ଦୃଷ୍ଟାନ୍ତ ସ୍୍ରାପନ କରିବା 
ଜଗନ୍ନାଥଦେବଙ୍କର ଦ୍ବିତୀୟ ଉଦ୍ଦେଶ୍ୟ ଥୁଲା। ତେଣୁ ସେ 
ଆକାଶବୃଭି ଅବଲମ୍ବନକାରୀ ଗୋସ୍ଵାମୀପ୍ରଭୁଙ୍କ ଉପରେ ଦାନର 
ଭାର ଦେଲେ। ଜଗନ୍ନାଥଦେବ ହିଁ ଏହି ଦାନଯଜ୍ଞରେ 
ଯଜମାନ, ଗୋସ୍ଵାମୀପ୍ରଭୁ ପୁରୋହିତ ମାତ୍ର । ଏହି ଦାନଯଜ୍ଞରେ 
କୌଣସି ବ୍ୟାପାରରେ ଗୋସ୍ଵାମୀପ୍ରଭୁଙ୍କର ସ୍ଵାତନ୍ତ୍ର୍ୟ ନଥାଏ । 
କାହାକୁ କେଉଁଦିନ କ'ଣ ଦିଆଯିବ ତାହା ଜଗନ୍ନାଥଙ୍କର 
ନିର୍ଦ୍ଦେଶ, ତାଙ୍କରି ନିର୍ଦେଶରେ ତିନିଜଣ ଉତ୍କଳବାସୀ ଅକାତର 
ଭାବରେ ଦାନର ସାମଗ୍ରୀ ଯୋଗାଇଥୁ ଲେ। ତାଙ୍କରି 
ନିର୍ଦ୍ଦେଶରେ ଶିଷ୍ୟ ବିଶେଷକୁ ବା ଶିଷ୍ୟ ସାଧାରଣଙ୍କୁ ରଣ 
ପରିଶୋଧ ପାଇଁ ଅନୁରୋଧ ବା ଆଦେଶ। 


ଯାହାହେଉ, ଦାନଯଜ୍ଞର ରଣ ପରିଶୋଧ ହେଲା । 
ଗୋସ୍ଵାମୀପ୍ରଭୁଙ୍କର ସମ୍ପର୍କୀୟ ବ୍ୟକ୍ତିମାନେ ଆଶ୍ଵସ୍ତିର ଦୀର୍ଘ 
ନିଃଶ୍ବାସ ପକାଇଲେ। ଯେଉଁ ଖଳ ପ୍ରକୃତିର ଲୋକେ 
ରଣଦାତା, ଦୋକାନୀ ଓ ବ୍ୟବସାୟୀଙ୍କୁ ସର୍ବଦା ନୈରାଶ୍ଯର 
ବାଣୀ ଶୁଣାଉଥୁଲେ ସେମାନଙ୍କର ମୁଖ ବନ୍ଦ ହୋଇଗଲା, 
କିନ୍ତୁ ଅନ୍ତର୍ଦାହ ଲିଭିଲା ନାହିଁ। ଗୋସ୍ଵାମୀପ୍ରଭୁଙ୍କର ରାଶି ରାଶି 
ଅର୍ଥ ଜଳବତ୍‌ ଦାନ କରିବାର ଦେଖୁ କେତେ ଅର୍ଥାସକ୍ତ 
ବ୍ୟକ୍ତିଙ୍କର ଅର୍ଥାସକ୍ତି ଛିନ୍ନ ହୋଇଯାଇଛି, କେତେ ଧନମଦାନ୍ଧ 
ବ୍ୟକ୍ତିଙ୍କର ଅଭିମାନ ଖର୍ବ ହୋଇଛି, କେତେ କୃ ପଣ 
ଲୋକଙ୍କର ହୃଦୟ ପ୍ରଶସ୍ତ ହୋଇଯାଇଛି, ତାହାର ସୀମା ନାହି। 
ସମସ୍ତେ ମୁକ୍ତକଣ୍ଠରେ ଗୋସ୍ଵାମୀପ୍ରଭୁଙ୍କର ଦାନ ଶୀଳତାର 
ଭୂୟସୀ ପ୍ରଶଂସା କରିବାକୁ ଲାଗିଲେ। ଜଣେ ପଣ୍ଡା କହିଲେ, 
“ ଗୋସାଇଁ ଭାରି ନାଁ କଲେ।” ଏହା ଶୁଣି ସେ କହିଲେ, 
“ମୋର ନାମ ରସାତଳକୁ ଯାଉ; ଯାହାଙ୍କର ଏହି ଦାନ, 
ତାଙ୍କରି ନାମ ଚିର ଉଦ୍ଗ୍ଵଳ ହୋଇ ରହୁ । ” 


ଦାନର ଦେଣା ପରିଶୋଧ ଲାଗି ଗୋସ୍ଵାମୀପ୍ରଭୂ 
ବିଧୁବାବୁଙ୍କ ହସ୍ତରେ ଯେଉଁ ପତ୍ର ଦେଇଥୁଲେ ସେଥୁରେ 
ଉଲ୍ଲେଖ ଥୁଲା ଯେ ଯେ ଯାହା ଦେବେ, ଜଗନ୍ନାଥଦେବଙ୍କ 
ଆଦେଶ ଅନୁସାରେ ଛଅ ମାସ ମଧ୍ଯରେ ତାହା ପରିଶୋଧ 
ହେବ। ଯେଉଁମାନେ ଅର୍ଥ ପ୍ରଦାନ କରିଥୁଲେ ସେମାନେ 


୬୩୯ 


ଅନ୍ପକାଳ ମଧ୍ୟରେ ଆଶାତୀତ ଅର୍ଥ ଲାଭ କରି ଥୁ ଲେ। 
ସତୀଶବାଚୁ ଗୁରୁଦେବଙ୍କ ଆଦେଶରେ ଆକାଶବୃୂଭି ଅବଲମ୍ବନ 
କରୁଥୁବାରୁ ରଣ କରି ସେ ଯେଉଁ ଏକ ହଜାର ଟଙ୍କା 
ପଠାଇଥୁଲେ ତାହା ଅଳ୍ପଦିନ ମଧ୍ଯରେ କିପରି ଶୁଝି ହୋଇଗଲା 
ତାହା ଏଥ୍ଵପୂର୍ବରୁ କୁହାଯାଇଛି । ମନୋରଞ୍ଜନବାବୁଙ୍କର ଅଭ୍ର 
ବ୍ୟବସାୟରେ ପ୍ରଚୁର ଅର୍ଥାଗମ ହୋଇଥୁଲା। ଅଧ୍ୟାପକ 
କୁଞ୍ଜଲାଲ ନାଗ କିପରି ରଣଗ୍ରସ୍ତ ଥାଇ ସୁଦ୍ଧା ନାନା ବାଧାବିଘ୍ନ 
ଅତିକ୍ରମ କରି ଉଚ୍ଚହାରରେ ତିନି ହଜାର ଟଙ୍କା ରଣ କରି 
ପଠାଇଥଲେ ତାହା ପୂର୍ବେ କୁହାଯାଇଛି। ଏହି ଟଙ୍କା ପାଇ 
ଗୋସ୍ଵାମୀପ୍ରଭୁ ତାଙ୍କୁ ଆଶୀର୍ବାଦ ଜଣାଇଲେ । ଅଳ୍ପଦିନ ମଧ୍ଯରେ 
ପଦ୍ମାନଦୀ କୂଳରେ ଗୋଟାଏ ପ୍ରକାଣ୍ଡ ପଠାର ସୃଷ୍ଟି ହେଲା 
ଏବଂ ତାହା ନାଗ ମହାଶୟଙ୍କ ସମ୍ପରି ବୋଲି ସ୍ଵୀକୃତ ହେଲା। 
ସେହି ବିରାଟ ପଠାକୁ ପଟା ଦେଇ ସେ ଛତ୍ରିଶ ହଜାର ଟଙ୍କା 
ପ୍ରାପ୍ତ ହେଲେ । ଏପରି ଲୀଳାର ରହସ୍ୟ କିଏ ବୁଝିବ ? ଧନ୍ୟ 
ଗୋସାଇଁଜୀ ! ଧନ୍ୟ ତୁମ ଦାନଯଜ୍ଞ ! 


ଅନ୍ୟାନ୍ୟ କଥା 


ଦିନେ ଗୋସ୍ଵାମୀପ୍ରଭୁ ସମୁଦ୍ର ସ୍ବାନକୁ ଯାଉଁ ଯାଉଁ ଅମ୍ବିକା- 
କାଲନାର କଥା ଆରମ୍ଭ କଲେ। ଗୌରୀଦାସ ଠାକୂର 
ଶ୍ରୀଗୌରାଙ୍ଗଙ୍କର ସନ୍ନ୍ୟାସ ଗ୍ରହଣର ଅଭିପ୍ରାୟ ଅବଗତ ହୋଇ 
ତାଙ୍କର ଓ ନିତ୍ୟାନନ୍ଦପ୍ରଭୁଙ୍କର ବିରହ ଚିନ୍ତାରେ ବ୍ୟାକୁଳ 
ହୋଇପଡ଼ିଲେ। ମହାପ୍ରଭୁ ନିତ୍ୟାନନ୍ଦ ପ୍ରଭୁଙ୍କର ଓ ନିଜର ବିଗ୍ରହ 
ଦୁଇଟି ନିର୍ମାଣ କରାଇ ଆଣିଲେ । ସଙ୍ଗେ ସଙ୍ଗେ ବିଗ୍ରହ ଦୁଇଟି 
ମହାପ୍ରଭୁ ଓ ନି ତ୍ୟାନନ୍ଦପ୍ରଭୁଙ୍କ ସହିତ କ୍ରୀଡ଼ା ଆରମ୍ଭ 
କରିଦେଲେ । ମହାପ୍ରଭୁ ଗୌରୀଦାସଙ୍କୁ ନିଜ ଇଚ୍ଛାନୁସାରେ 
ଗରି ମୂର୍ରି ମଧ୍ଯରୁ ଦୁଇଟି ରଖୂବାକୁ କହିଲେ । ଗୌରୀଦାସ 
ବିସ୍କୟାଭିଭୂତ ହୋଇ ଯେଉଁ ଦୁଇ ମୁର୍ଭି ରଖ୍ଵଲେ ତାହା ବିଗ୍ରହ 
ମୂର୍ରି। ମହାପ୍ରଭୁଙ୍କର ଓ ନିତ୍ୟାନନ୍ଦପ୍ରଭୁଙ୍କର ଏହି ବିଗ୍ରହ 
ଅଦ୍ୟାବଧ୍‌ ଅନ୍ବିକାରେ ବିଦ୍ୟମାନ ଓ ବଡ଼ ଜାଗ୍ରତ । କିଛିଦିନ 
ପୂର୍ବେ ରାତ୍ରିକାଳରେ କେତେକ ଯାତ୍ରୀ ଠାକୁରଗ୍ହରେ ଉପସ୍ଥିତ 
ହେଲେ। ସେମାନେ ଶ୍ରାନ୍ତ ଓ କ୍ଷୁଧାଇଁଁ । କିନ୍ତୁ ସେମାନଙ୍କର 
ତତ୍ତ୍‌ ନେବାକୁ ସେଠାରେ କେହି ନଥ୍ବଲେ। ଏହି ସମୟରେ 
ଗୋଟିଏ ବାଳକ ଆସି ସେମାନଙ୍କର ଅବସ୍ପା ବୁଝି ଭଣ୍ଡାର 
ଗ୍ଦହରୁ ସେମାନଙ୍କୁ ପାକ ସାମଗ୍ରୀ ଯୋଗାଇଦେଲେ । ସେମାନେ 


୬୪୦ 


ମାଛ ଖାଇବାର ପ୍ରବଳ ଇଚ୍ଛା ପ୍ରକାଶ କରିବାରୁ ବାଳକଟି 
କହିଲେ, “ ରାତିରେ ମାଛହଙ୍କୁ ଦିଶେ ନାହିଁ। ଗଙ୍ଗାଘାଟରେ 
ମାଛ ଅଛନ୍ତି। ତେମେ ସେଠାରୁ ଗୋଟାଏ ଘେନିଆସ । ” 
ତଦନୁସାରେ ସେମାନେ ଯାଇ ଟଙ୍ଗାଘାଟରୁ ଗୋଟାଏ ପ୍ରକାଣ୍ଡ 
ମାଛ ଘେନିଆସି ପାକ କରି ଭୋଜନ କଲେ। ପରଦିନ 
ସକାଳେ ଠାକୂରଗୃହର ଗୋସାଇ ଆସି ଦେଖୁଲେ ଯେ 
ଭଣ୍ଡାରଗୃହ ଉନ୍ମୁକ୍ତ ଏବଂ କେତେକ ଯାତ୍ରୀ ନିଦ୍ରାରୁ ଉଠୁଛନ୍ତି । 
ଯାତ୍ରୀମାନେ କହିଲେ ଯେ ଗୋଟିଏ ବାଳକ ଭଣ୍ଡାରଘରୁ ସମସ୍ତ 
ସାମଗ୍ରୀ ଯୋଗାଇଦେବାରୁ ସେମାନେ ଭୋଜନ କରିଛନ୍ତି । 
ଏହା ଶୁଣି ଗୋସାଇଁ ଠାକୁରଙ୍କ ପାଖରେ ଧାରଣା ଦେଲେ। 
ଠାକୁର କହିଲେ, “ ମୁଁ ଏମାନଙ୍କ ଚର୍ଚ୍ଚା କରିଛି। ଏଠାରେ 
ଆଉ ଅତିଧୁସେବା ହେଉନାହିଁ। ପୂଜାହାରୀ ବେଶ୍ୟାଘରେ । 
ତାକୁ ଛଡ଼ାଇ ଦିଅ। ” ଏହା ଶୁଣି ପୂଜାହାରୀ ଧାରଣା ଦେଲେ । 
ତାଙ୍କୁ ଆଦେଶ ହେଲା ଯେ ସେ ଏପରି କର୍ମ ନ କରି 
ଗୋସାଇଁଙ୍କଠାରୁ ଦୀକ୍ଷା ନେଇ ବୈଷ୍ଣବ ହୁଅନ୍ତୁ। ପୂଜାହାରୀ 
ତାହା କରି ନିୟମିତ ବୈଷ୍ଣବ ସେବା କରିବାକୁ ଲାଗିଲେ । 


ଆଉଦିନେ ଗୋସ୍ଵବାମୀପ୍ରଭୁ କହିଲେ ଶ୍ରୀକୃଷ୍ଣ ମୁକ୍ତା 
ବଗିଚା କରିବେ ବୋଲି ଶ୍ରୀମତୀ ରାଧାଙ୍କଠାରୁ ଗୋଟିଏ ମୁକ୍ତା 
ମଗାଇ ପଠାଇଲେ । ଶ୍ରୀମତୀ ମୁକ୍ତା ନ ଦେଇ ଗାଳିଦେଲେ। 
ଶ୍ରୀକୃଷ୍ଣ ମାତାଙ୍କଠାରୁ ଏକ ମୁକ୍ତା ଆଣି ତାହା ରୋପଣ କରି 
ଏକ ପ୍ରକାଣ୍ଡ ମୁକ୍ତାବୃକ୍ଷ ଜାତ କରାଇଲେ ଏବଂ ତହିଁରେ ଅଜସ୍ର 
ମୁକ୍ତା ଫଳିଲା। ଶ୍ରୀମତୀଙ୍କ ସଖୀମାନେ ଯାଇ ମୁକ୍ତା ମାଗିବାରୁ 
ଶ୍ରୀକୃଷ୍ଣ ସଖାଙ୍କଦ୍ଵାରା ସେମାନଙ୍କୁ ଅପମାନିତ କରି ତଡ଼ିଦେଲେ। 
ଶ୍ରୀମତୀ ସେହିପରି ଗୋଟିଏ ମୁକ୍ତା ବଗିଚା କରିବାକୁ ମୁକ୍ତା 
ରୋପଣ କଲେ । କିନ୍ତୁ ଅଙ୍କୁର ସୁଦ୍ଧା ହେଲା ନାହି। ତପ୍ପରେ 
ସଖୀମାନେ ଶ୍ରୀକୃଷ୍ଣଙ୍କୁ କହିଲେ, “ ତୁମ ମୁକ୍ତା ଗଛ ଠିକ୍‌ 
ମୁକ୍ତାଗଛ ନୁହେଁ। ଆମ ବଗିଚାରେ ଗୋଟାଏ କଲ ଦେଖୁ ! ” 
ଶ୍ରୀକୃଷ୍ଣ କହିଲେ, “ଏଇ ତ ତୁମର କରାମତି !” ଶ୍ରୀମତୀ 
କହିଲେ, “ ମୁଁ ଟିକିଏ ଆଡ଼େଇ ହୋଇଗଲେ ତୁମର କରାମତି 
ବାହାରି ପଡ଼ିବ। ” “ ତୁମେ ଆଦ୍ୟାଶକ୍ତି ଭଗବତୀ” ଏହା କହି 
ଶ୍ରୀକୃଷ୍ଣ ସେଠାରେ ଗୋଟି ଏ ମୁକ୍ତାଗଛ କରି ଦେଲେ | 
ସଖୀମାନେ କହିଲେ, “ ଦେଖୁଲ, ଆମେ କେମିତି କୌଶଳରେ 
ମୁକ୍ତାଗଛ କରାଇନେଲୁଁ।”- ଏହିଠାରେ ହିଁ ରାଧାକୁଣ୍ଡର ସୃଷ୍ଟି । 


ଶ୍ରୀ ବିଜୟକୃଷ୍ଣ ଚରିତ 


ବସତ୍ସାସୁର-ବଧଜନିତ ପାପ ହେତୁରୁ ଶ୍ରୀକୃଷ୍ଣ ଅସ୍ପୃଶ୍ୟ ବୋଲି 
ସଖୀମାନେ କହିବାରୁ ଶ୍ରୀକୃଷ୍ଣ ବଂଶୀରେ ଖୋଳି ଶ୍ୟାମକୁଣ୍ଡ 
ନିର୍ମାଣ କରି ସେଠାକୁ ସମସ୍ତ ତୀର୍ଥଙ୍କୁ ଆହ୍ଵାନ କରି ସେଥୁରେ 
ସ୍କାନ କଲେ । ଏହା ଦେଖୂ ସଖୀମାନେ ଗୋଟିଏ କୁଣ୍ଡ ତିଆରି 
କଲେ, କିନ୍ତୁ ସେଥ୍ଵରେ ଜଳ ହେଲା ନାହିଁ । ତେଣୁ.ସଖୀମାନେ 
ଶ୍ରୀକୃଷ୍ଣଙ୍କୁ କହିଲେ, “ ସେଥୁରେ ସ୍କାନ କଲେ ହେବ ନାହିଁ। 
ଏହି କୁଣ୍ଡକୁ ସମସ୍ତ ତୀର୍ଥଙ୍କୁ ଆଣି ସ୍କାନ କରିବାକୁ ହେବ ।” 
ଶ୍ରୀକୃଷ୍ଣ ତାହା କଲେ। ଏହି କୁଣ୍ଡ ହେଲା ରାଧାକୁଣ୍ଡ। 


ଦିନେ ଶ୍ରୀ କୁଳଦାନନ୍ଦ ବ୍ରହ୍ମଗରୀ ଶାନ୍ତିସୁଧାଦେବୀଙ୍କ 
ପ୍ରତି ଅପମାନସୂଚକ ବାକ୍ୟ ପ୍ରୟୋଗ କରିଥିବାରୁ ଗୋସ୍ଵାମୀପ୍ରଭୁ 
କହିଲେ, “ଯେ ନାରୀର ଅମର୍ଯ୍ୟାଦା କରେ ତାହାର 
ବ୍ରହ୍ମଚର୍ଯ୍ୟ କଣ, ମନୁଷ୍ଯତ୍ଵ ବି ରହେ ନାହିଁ। ବାର ବର୍ଷ 
ବ୍ରହ୍ମଚର୍ଯ୍ୟ ପାଳନ ବୂଥା। ବ୍ରହ୍ମରଗରୀ ବୋଲି ନ ଡାକି ଏଣିକି 
କୁଳଦା ବୋଲି ଡାକିବି। ସେ ମୋର ଘରକୁ ଆସିବ ନାହିଁ।” 
କିନ୍ତୁ ବ୍ରହ୍ମଗ୍ରରୀ ମହାଶୟ ସ୍ଵତଃ ତାଙ୍କ ଘରକୁ ଆସି ପରିଷ୍କାର 
କରିବାକୁ ଲାଗିଲେ। ଗୋସ୍ଵାମୀପ୍ରଭୁ ସ୍ଵହସ୍ତରେ ୭ଷଧ ତିଆରି 
କରିବାକୁ ବସିବାରୁ ବ୍ରହ୍ମଚାରୀ ତାଙ୍କ ସମ୍ମୁଖରେ ଉପସ୍ଥିତ 
ହେଲେ। ଗୋସ୍ଵାମୀପ୍ରଭୁ କହିଲେ, “ କିଏ, ବ୍ରହୁଚାରୀ! ଞଷଧ 
ତିଆରି କର।” ବ୍ରହ୍ମଗ୍‌ରୀ କହିଲେ, “ ବ୍ରହ୍ମଚାରୀ ନୁହେଁ, 
କୁଳଦା। ” ଗୋସ୍ଵାମୀପ୍ରଭୁ କାନ୍ଦିପକାଇ କହିଲେ, “ ତୁମକୁ 
କେତେ କଷ୍ଟ ଦେଇଛି; ମୋ ହୃଦୟ ଜଳିଯାଉଥୁଲା। ତୁମେ 
ଆସିଲ, ମୋର ଆନନ୍ଦ।” ବ୍ରହ୍ମଗ୍ଚରୀ ଗୋସ୍ବଵାମୀପ୍ରଭୁଙ୍କ 
ଚରଣତଳେ ପଡ଼ି କହିଲେ, “ ମୋର କିଛି କଷ୍ ନାହିଁ| 
ଯେତେବେଳେ ମୋତେ ଯେଉଁ ଅବସ୍ତାରେ ପକାଇବେ ତାହା 
ଆପଣଙ୍କ ଆଶୀର୍ବାଦ ବୋଲି ଯେପରି ଗ୍ରହଣ କରିପାରେ।” 
ବ୍ରହ୍ମଗ୍ରରୀ ଆଉ କିଛି କହିବାକୁ ଚାହିଁବାରୁ ସେ କହିଲେ, 
“ କିଛି କହିବା ଦରକାର ନାହିଁ, ମୁଁ ସବୁ ଜାଣେ| ମୋ ସହିତ 
ତୁମର କି ସମ୍ବନ୍ଧ ପରେ ଜାଣିପାରିବ। କିଛିଦିନ ତୁମକୁ 
“ କୁଳଦା” ବୋଲି ଡାକିବି | ” ବ୍ରହ୍ଗରୀ କହିଲେ, “ ସେଥୁରେ 
ମୋର କିଛି ଦୁଃଖ ନାହିଁ।” ଧନ୍ୟ ଗୋସ୍ଵା ମୀପ୍ର ଭୂଙ୍କ 
ଶିଷ୍ୟବତ୍ସଳତା ! କି ଅଦ୍ଭୁତ ପ୍ରୀତି ଓ କି କୋମଳ ଶାସନ ! 


ଦିନେ ସ୍ଲାଉଁ ମତରେ ଏକାଦଶୀ; ସେଦିନ ହରିଭକ୍ତି 
ବିଳାସ ଅନୁସାରେ ମଧ୍ଯ ଏକାଦଶୀ ପଡ଼ିଲା। କିନ୍ତୁ ଗଙ୍ଗାମାତା 


ଶ୍ରୀକ୍ଷେତ୍ର ଅବସ୍ତାନ ଓ ଲୀଳା ସମ୍ବରଣ 


ମଠରେ ଓ ରାଧାକାନ୍ତ ମଠରେ ଗୋଟାଏ ନୂଆ ମତ ଚଳାଇ 
ପରଦିନ ଏକାଦଶୀ ପାଳନ କରିବାର କଥା ହେଲା । 
ଶ୍ରୀଧରବାବୁ ଗୋସ୍ଵାମୀପ୍ରଭୁଙ୍କୁ ପଚାରିଲେ, “ ଏକାଦଶୀ ବ୍ରତଟା 
କଣ?” ଗୋସ୍ଵାମୀପ୍ରଭୁ କହିଲେ, “ ପୂର୍ବକାଳରେ ଏକ 
ସମୟରେ ରଷିମାନେ ଦୁର୍ବଳ ହୋଇପଡ଼ିଲେ। ବ୍ରହ୍ମାଙ୍କୁ ଏହାର 
କାରଣ ପଚାରିବାରୁ ସେ କହିଲେ, ' ତୁମେମାନେ ଏକାଦଶୀ 
ବ୍ରତ ଅନୁଷ୍ଠିତ ନ କରିବାରୁ ଏପରି ଘଟିଛି। ଉକ୍ତ ତିଥବରେ 
ଆହାର୍ଯ୍ୟ ବସ୍ତୁରେ କୀଟ ଜନ୍ମାନ୍ତି ଏହି କୀଟ ଶରୀରରେ 
ପ୍ରବେଶ କରି ବହୁତର କୀଟ ଜନ୍ମନ୍ତି। ଏମାନଙ୍କ ପ୍ରଭାବରେ 
ସମୟରେ ମନୁଷ୍ୟ କୁଷ୍ଠରୋଗଗ୍ରସ୍ତ ହୋଇପାରେ । ଏହି ତିଥୁରେ 
ଉପବାସ ହିଁ ବିଧ୍ଵ। କିନ୍ତୁ ଯେଉଁମାନେ ଅକ୍ଷମ କେବଳ 
ସେହିମାନେ କୌଣସି ଜିନିଷ ବିଷ୍ଣୁଙ୍କୁ ନିବେଦନ କରି 
ଭୋଜନ କରିପାରନ୍ତୈ। ଏହି ତିଥୁରେ ସମସ୍ତ ଦିନ ଭଜନ 
ସାଧନ କରି ଦ୍ଵାଦଶୀରେ ପାରଣା କରିବାକୁ ହୁଏ। 
ଏକାଦଶୀବ୍ରତ ଅନୁଷ୍ଠାନ କଲେ ସେଦିନ କଦାପି 
ଆମ୍ସପ୍ରଶଂସା ବା ପରନିନ୍ଦା କରିବ ନାହିଁ।” 


ଏହି ପ୍ରସଙ୍ଗରେ ଗୋସ୍ଵାମୀପ୍ରଭୁ ସଂହିତା, ପୁରାଣ ଓ 
ହରିଭକ୍ତି ବିଳାସରୁ ଯେଉଁସବୁ ବାକ୍ୟ ଲେଖୁରଖୂଥୁଲେ ତାହାର 
ସାରକଥା ଏହିପରି :- ସମସ୍ତ ପାପକର୍ମରୁ ନିବୃତ୍ତ ରହି 
ଗନ୍ଧଦ୍ର ବ୍ୟ ଅଳଙ୍କାର, ଉତ୍ତମ ବସ୍ତ୍ର, ପୃଷ୍ପମାଲ୍ଯ, 
ଅଙ୍ଗାନୁଲେପନ, ଦନ୍ତଧାବନ ଓ ଅଞ୍ଜନ ବର୍ଜନ କରି ସତ୍ଯ, 
କ୍ଷମା, ଦୟା, ମୌନ, ପବିତ୍ରତା, ଇନ୍ଦ୍ରିୟ ସଂଯମ, ଦେବପୁଜା, 
ହୋମ, ସନ୍ତୋଷ ଓ ସନ୍ତାପ ପରିହାର ଅବଲମ୍ବନପୁର୍ବକ ବାସ 
କରିବାକୁ ଉପବାସ କହନ୍ତି । ଦଶମୀରେ ସଂଯମ ସାଧନ କରି 
ବ୍ରତ ଦିବସରେ ଜିତେନ୍ଦ୍ରିୟ ରହିବ ଏବଂ କ୍ରୋଧହିଂସାଦି ବର୍ଜନ 
କରି ଭଗବତ୍‌ ଗୁଣନାମାଦି କୀଉ୍ଉନରେ କାଳଯାପନ କରିବ । 


ଗୋସ୍ଵାମୀପ୍ରଭୁ ଆଉ ମଧ୍ଯ କହିଲେ, “ ଦ୍ାଦଶୀଯୁକ୍ତ 
ଏକାଦଶୀରେ ଉପବାସ, ଦ୍ଵାଦଶୀରେ ପାରଣା-ଏହା ବିଧ୍‌ | 
ଗଙ୍ଗାମାତା ମଠ ଓ ରାଧାକାନ୍ତ ମଠ ପ୍ରଭୃତି ଶାସ୍ତ୍ର ଗ୍ରାହ୍ଯ କରନ୍ତି 
ନାହିଁ। ଏସବୁ କଥା କହିବା ଦରକାର । କିନ୍ତୁ କାହାକୁ କହିବ, 
କିଏ ବା ମାନିବ ?” ଏହି ପ୍ରସଙ୍ଗରେ ସେ ଅମ୍ବରୀଷ ଓ 
ଦୁର୍ବାସାଙ୍କ ଉପାଖ୍ୟାନ ବର୍ଣ୍ଣନା କଲେ। ପ୍ରସଙ୍ଗକ୍ରମେ ସେ 
କହିଲେ, “ସନ୍ଛ୍ଯାସୀର ଅର୍ଥ-ଯେ ସମ୍ୟକରୂପେ 


୬୪୧ 


ଭଗବାନଙ୍କଠାରେ ନିଜକୁ ନ୍ୟସ୍ତ କରିଛନ୍ତି। “ ବୈଷ୍ଣବ”ର ଅର୍ଥ 
ମଧ୍ଯ ତାହା। ” 


ଦିନେ ଗୋସ୍ଵାମୀପ୍ରଭୁ କହିଲେ, “ ଗୁରୁଙ୍କର ଆଦେଶ 
ବିନା ବିଚାରରେ ପାଳନୀୟ | ”' ସତ୍ୟକାମ ଗୁରୁଙ୍କ ଆଦେଶ 
ପାଳନ କରି କିପରି ବ୍ରହ୍ମଜ୍ଞାନ ଲାଭ କରିଥିଲେ ତାହା ବର୍ଣ୍ଣନା 
କଲେ । ଏହା ଛନ୍ଦୋଗ୍ୟୋ ଉପନିଷଦର କଥା। ସତ୍ୟକାମ 
ନାମକ ବାଳକ ବ୍ରହ୍ମଚର୍ଯ୍ୟ ପାଳନପୂର୍ବକ ଗୁରୁଗ୍ପହରେ ବାସ 
କରିବାକୂ ମନସ୍ଫ୍‌ କରି ମାତାଙ୍କୁ ସ୍ବଗୋତ୍ରର ପରିଚୟ 
ପଚାରିଲେ। ମାତା କହିଲେ, “ ମୁଁ ଯୌବନରେ ନାନା 
ସ୍ତ୍ରାନରେ ପରିଚାରିଣୀ ଅବସ୍ଥାରେ ବହୁଗରିଣୀ ହୋଇ ତୁମକୁ 
ଲାଭ କରିଛି; ଅତଏବ ତୁମର ଗୋତ୍ର ମୋତେ ଜଣାନାହିଁ। 
ମୋର ନାମ ଜବାଳା। ତେଣୁ ତୁମେ ସତ୍ଯୟକାମ ଜାବାଳି 
ବୋଲି ଆଚାର୍ଯ୍ୟଙ୍କ ନିକଟରେ ନିଜର ପରିଚୟ ଦେବ।” 
ସତ୍ୟକାମ ଗୌତମଙ୍କ ନିକଟରେ ମାତାଙ୍କ କହିବା ଅନୁସାରେ 
ସବୁ କଥା ନିଷ୍କପଟ ଭାବରେ ପ୍ରକାଶ କଲେ। ବ୍ରାହ୍ମଣ ବ୍ୟତୀତ 
ଅନ୍ୟ କେହି ଏପରି ସତ୍ୟକଥା କହିପାରନ୍ତା ନାହିଁ ବୋଲି 
ଭାବି ଗୁରୁ ତାହାଙ୍କୁ ଉପନୀତ କଲେ । ତପ୍ସରେ ଗୌତମ ତାଙ୍କୁ 
ଚାରିଶତ କୃଶ ଓ ଦୁର୍ବଳ ଧେନୁ ଚରାଇବାକୁ ଦେଇ କହିଲେ 
ଯେ ଧେନୁୁଙ୍କ ସଂଖ୍ୟା ଏକ ସହସ୍ର ନ ହେବା ପର୍ଯ୍ୟନ୍ତ ସେ 
ପ୍ରତ୍ୟାଗମନ କରିବେ ନାହିଁ। ବହୁବର୍ଷ ପ୍ରବାସରେ ରହିବା 
ପରେ ସତ୍ୟକାମ ସହସ୍ରସଂଖ୍ୟକ ଧେନୁ ସହିତ ଆଚାର୍ଯ୍ୟଙ୍କ 
ନିକଟକୁ ପ୍ରତ୍ୟାବର୍ଭନ କଲେ । ଗୁରୁଦେବ ତାଙ୍କଠାରେ 
ବ୍ରମ୍ମତେଜ ଲକ୍ଷ୍ୟ କରି ପଚାରିଲେ, “ ତୁମେ କେଉଁଠାରୁ 
ବ୍ରହ୍ମଞ୍ଞାନ ଲାଭ କଲ ? ” ସତ୍ୟକାମ କହିଲେ, “ ବାୟୁ, ଅଗୁି, 
ସୂର୍ଯ୍ୟ ପ୍ରଭୃତି ଦେବତା ମୋତେ ଶିକ୍ଷା ଦେଇଛନ୍ତି। ” ତତ୍ପରେ 
ସତ୍ୟକାମ ଆଚାର୍ଯ୍ୟଙ୍କ ଠାରୁ ଉପଦେଶ ପାଇ କୃତାର୍ଥ ହେଲେ। 


._ ଏହି ସମୟରେ ଗୋସ୍ଵାମୀପ୍ରଭୁଙ୍କର ଅନ୍ୟତମ ଶିଷ୍ୟ 
ଶ୍ରୀ କିରଣଗ୍ନନ୍ଦ ଚଟୋପାଧ୍ୟାୟ ତାଙ୍କ ସହିତ ବାସ କରୁଥାନ୍ତି 
ଏବଂ ତାଙ୍କରି ଆଦେଶରେ ପ୍ରତ୍ୟହ ପ୍ରାତଃକାଳରେ ସମୁଦ୍ରସ୍ମାନ 
ଓ ଆହ୍ନିକ କରି ବାଲୁକାମୟ ପଥରେ ଲୋକନାଥ ଦର୍ଶନ 
ପରେ ଜଗନ୍ନାଥଦେବଙ୍କୁ ଦର୍ଶନ କରି ଆଶ୍ରମକୁ ପ୍ରତ୍ୟାବର୍ଭନ 
କରନ୍ତି। ସେତେବେଳକୁ ଆଠ ବାଜିଥାଏ ଏବଂ ଗ୍ର ଥଣ୍ଡା 
ହୋଇଯାଇଥାଏ। ଏଥୁରେ ସେ ଏତେ ବିବ୍ରତ ହୋଇପଡ଼ନ୍ତି 


୬୪୨ 


ଯେ ଦିନେ ଦିନେ ସ୍ଥିର କରନ୍ତି-ସେ ଗୁରୁଦେବଙ୍କୁ କହିଦେବେ 
ଯେ ସେ ସକାଳେ ଏବେବାଟ ବୁଲିପାରିବେ ନାହିଁ। ଏପରି 
ମନସ୍ଫ୍‌ କରି ସେ ଗୋସ୍ଵାମୀପ୍ରଭୁଙ୍କ ନିକଟକୁ ଯାଇ ତାଙ୍କ 
ମନକଥା କହିବାକୁ ଅବସର ଖୋଜୁଥାନ୍ତି, ହଠାତ୍‌ 
ଗୋସ୍ଵାମୀପ୍ରଭୁ ଅନ୍ୟମାନଙ୍କୁ କହିଲେ, “ ଦେଖୁଛ, ପ୍ରତ୍ୟହ 
ସମୁଦ୍ରସ୍ବାନ, ଆହ୍ଲିକ, ଜଗନ୍ନାଥ ଓ ଲୋକନାଥ ଦର୍ଶନ କରିବା 
ଦ୍ଵାରା କିରଣର ଚେହେରା କେମିତି ହେଲାଣି !” ଏହିପରି 
ଉତ୍ସାହପୂର୍ଣ୍ ମନ୍ତବ୍ୟ ଶୁଣି ତାଙ୍କ ପାଟିରୁ ଆଉକିଛି କଥା 
ବାହାରିଲା ନାହିଁ; କିନ୍ତୁ ମନେ ମନେ ତିକ୍ତତା ଅନୁଭବ 
କରୁଥାନ୍ତି। ଏହି. ସମୟରେ ତାଙ୍କର ଜଣେ ନାମଜାଦା ବୈଷ୍ଣବ 
ବାବାଜୀଙ୍କ ସହିତ ବିଶେଷ ପ୍ରୀତି ଜାତ ହୋଇଥାଏ। ସେହି 
ବାବାଜୀ ମହାଶୟ ଝାଞ୍ଜପିଟା ମଠରେ ଅବସ୍ଥାନ କରୁଥାନ୍ତି । 
ତାଙ୍କର କେତେକ ଭକ୍ତ ମଧ୍ଯ ତାଙ୍କ ସହିତ ବାସ କରୁଥାନ୍ତି । 
ସେ ଏତେ ଉଚ୍ଚ ଅଧ୍ନକାରୀ ଯେ ତାଙ୍କର ଆଠଜଣ ଶିଷ୍ୟ ସର୍ବଦା 
ସ୍ତ୍ରୀ ଜନୋଚିତ ବସ୍ତ୍ରାଭରଣ ଧାରଣ କରି ଲଳିତାଦି ଅଷ୍ଟସଖୀ 
ରୂପେ ତାଙ୍କର ସେବା କରୁଥାନ୍ତ। ସେ କେତେଥର 
କିରଣଚାନ୍ଦବାବୁଙ୍କୁ ନିଜ ମଠକୁ ନେଇ ଲୁଚି, ଖଜା ପ୍ରଭୃତି 
ସହିତ ଚା ପାନରେ ଆପ୍ୟାୟିତ କରିଥାନ୍ତି। ଚୈତ୍ର ୧୮ଦିନ 
୧୮୯୯ ମାର୍ଚ୍ଚ ୩୧। କିରଣଚାନ୍ଦବାବୁ ଗୋସ୍ବାମୀପ୍ରଭୁଙ୍କ 
ସହିତ ସମୁଦ୍ରସ୍କନାନ କରି ଏକାକୀ ଲୋକନାଥ ଓ ଜଗନ୍ନାଥ 
ଦର୍ଶନ ପରେ ଝାଞ୍ଜପିଟା ମଠକୁ ଗମନ କଲେ। ସେଠାରେ 
କଥାପ୍ରସଙ୍ଗରେ କିରଣବାବୁ ଗୋସ୍ଵାମୀପ୍ରଭୁଙ୍କ ଆଦେଶରେ 
କିପରି ତ୍ରିକାଳସ୍ନାନନ ଆହ୍୍ିକ ଓ ଦେବଦର୍ଶନ କରିବାକୁ ବାଧ୍ଯ 
ହୋଇଛନ୍ତି କହିବାରୁ ବାବାଜୀ ମହାଶୟ କହିଲେ, “ ପେଟରେ 
ବୋମା ମାରିଲେ କେତେ କୁକୁୂଡ଼ାଗୋଡ଼ ବାହାରି ପଡ଼ିବ, 
ବର୍ଭମାନ ହିନ୍ଦୁପଣିଆ ଦେଖାହେଉଛି ।” ସେ ବୋଧହୁଏ ମନେ 
ମନେ ଧରିନେଇଥାନ୍ତି ଯେ ଗୋସ୍ବାମୀପ୍ରଭୁ ଦୀର୍ଘ କାଳ 
ବ୍ରାହ୍ମସମାଜଭୁକ୍ତ ଥୁବାରୁ ନିଶ୍ଚୟ ନାନା ପ୍ରକାର ଅମେଧ୍ଧ 
ଭୋଜନ କରିଛନ୍ତି; ତେଣୁ ସେ ଏପରି ଆକ୍ଷେପୋକ୍ତି ପ୍ରୟୋଗ 
କରିବାକୁ କୁଣ୍ଡାବୋଧ କରି ନଥ୍ଲେ। କିନ୍ତୁ ତଦ୍ଦଵରା ଏକାନ୍ତ 
ଗୁରୁଗତପ୍ରାଣ କିରଣଗନ୍ଦଙ୍କ ହୃଦୟରେ ଭୀଷଣ ଆଘାତ ଲାଗଲା। 
ଯେ ଆଜନ୍ମ ମତ୍ସ୍ୟମାଂସାଦି ସ୍ପର୍ଶ କରିନାହାନ୍ତି ଓ ଯେ ପବିତ୍ରତା 
ଓ ସଦାଗ୍ବରର ଜୀବନ୍ତ ମୂର୍ରି, ତାଙ୍କ ପ୍ରତି ଏପର 


ଶ୍ରୀ ବିଜୟକୃଷ୍ଣ ଚରିତ 


ଅସୂୟାପ୍ରଣୋଦିତ ଓ ଆକ୍ରୋଶାତ୍ମକ ମନ୍ତବ୍ୟରେ ସେ ଧୈର୍ଯ୍ୟ 
ହରାଇ ବାବାଜୀମହାଶୟଙ୍କୁ ଏପରି ଏକ ଚପେଟାଘାତ କଲେ, 
ଯହିଁରେ ତାଙ୍କର ଗୋଟାଏ ଦାନ୍ତ ଝଡ଼ିପଡ଼ିଲା। ଏଥରେ ତାଙ୍କର 
ଶିଷ୍ଯଗଣ ଉତ୍ତ୍ୟକ୍ତ ହୋଇ ପ୍ରତିଶୋଧ ନେବାକୁ ଉଦ୍ଯତ 
ହେବାରୁ ଲବ୍‌ଧ-ଚୈତନ୍ୟ, ମହାପ୍ରାଣ ବାବାଜୀ ମହାଶୟ 
ସେମାନଙ୍କୁ ଶାନ୍ତ କରାଇଲେ। କିରଣଗନ୍ଦବାବୁ ସେଠାରୁ 
ଚାଲିଆସି ନରେନ୍ଦ୍ର ସରୋବରତୀରରେ ବସି କାନ୍ଦିବାକୁ 
ଲାଗିଲେ। 


ସେଦିନ ଅପରାହ୍ନରେ ଉକ୍ତ ବାବାଜୀ ମହାଶୟ 
ଗୋସ୍ଵାମୀପ୍ରଭୁଙ୍କ ସହିତ ସାକ୍ଷାତ କରି କହିଲେ, “ ଆଜି 
ଆପଣଙ୍କର ଏକ ଶିଷ୍ୟ କୃପା କରି ଭଲ ଶିକ୍ଷା ଦେଇ 
ଆସିଛନ୍ତି । ” ଗୋସ୍ଵାମୀପ୍ରଭୁ ଆଦ୍ୟୋପ୍ରାନ୍ତ ସମସ୍ତ ଘଟଣା ଶ୍ରବଣ 
କରି କିରଣବାବୁଙ୍କ ପ୍ରତି କ୍ତୃଦ୍ଧ ହୋଇ ତାଙ୍କୁ ଡକାଇ 
ପଠାଇଲେ । କିନ୍ତୁ ସେ ଭୟରେ ଯୋଗଜୀବନବାବୁଙ୍କ ଆଶ୍ରୟ 
ନେଇଥାନ୍ତ। ସାରଦାକାନ୍ତବାବୁ ତାଙ୍କୁ ଡାକିବାରୂ 
ଯୋଗଜୀବନବାବୁ ତାଙ୍କୁ ଛାଡ଼ିଲେ ନାହିଁ। କିରଣବାଚୁ ନ 
ଆସିବାରୁ ଗୋସ୍ଵାମୀପ୍ରଭୁ ବାବାଜୀଙ୍କୁ ଅନୁନୟ କରି କିରଣବାବୁ 
କ୍ଷମା ପ୍ରାର୍ଥନା କଲେ ତାଙ୍କ ଦୋଷ ମାର୍ଚ୍ଷନା କରିବାକୂ 
ଅନୁରୋଧ କଲେ। ବାବାଜୀ ସନ୍ତୁଷ୍ଟ ଚିତ୍ତରେ ଚାଲିଗଲା ପରେ 
କିରଣବାବୁ ଆସନ୍ତେ ଗୋସ୍ଵାମୀପ୍ରଭୁ ତାଙ୍କୁ ତୀବ୍ର ଭର୍ସନା କରି 
ତାଙ୍କୁ ସଙ୍ଗେ ସଙ୍ଗେ ଯାଇ ବାବାଜୀଙ୍କ ପାଦ ଧରି କ୍ଷମା ଭିକ୍ଷା 
କରିବାକୁ କହିଲେ । କିରଣବାଚୁ କହିଲେ, “ ମୁଁ ପାରିବି ନାହିଁ|” 
ଗୋସ୍ଵାମୀପ୍ରଭୁ ନିଜେ କ୍ଷମା ଭିକ୍ଷା କରିବାକୁ ବାହାରନ୍ତେ 
କିରଣବାଚୁ ସଙ୍ଗେ ସଙ୍ଗେ ଦୌଡ଼ି ଦୌଡ଼ି ରାସ୍ତାରେ ବାବାଜୀଙ୍କ 
ଚରଣ ଧାରଣ କରିବାରୁ ସେ ପଡ଼ିଗଲେ। ତାଙ୍କର ଧାରଣା 
ହେଲା ଯେ କିରଣବାବୁ ତାଙ୍କୁ ପୁଣି ମାରିବାକୁ ଆସିଛନ୍ତି । 
କିନ୍ତୁ କିରଣବାବୁ କ୍ଷମାଭିକ୍ଷା କରିବାରୁ ବାବାଜୀ ମହାଶୟ ତାଙ୍କୁ 
ନିବିଡ଼ ଆଲିଙ୍ଗନ କରି କହିଲେ, “ ମୁଁ ତୁମର ଗୁରୁନିନ୍ଦା କରି 
ବଡ଼ ଅନ୍ୟାୟ କଲି, ତାହାର ଫଳ ପାଇଛି । ” 

ମହାଦେବଙ୍କ ପ୍ରସାଦ ବୈଷ୍ଣବମାନେ ପାଇବା କଥା 


ନୁହେଁ- ଜଗନ୍ନାଥ ଦାସ ବାବାଜୀ ଅଭୟବାବୁଙ୍କୁ କହିଥବା 
ସଂପର୍କରେ ପୂର୍ବରୁ ଆଲୋଚନା କରାଯାଇଛି ଯେ ଶିବ ଓ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ବିଷ୍ଣୁ ଅଭିନ୍ନ। ବର୍ଭମାନ ପାଠକମାନଙ୍କ ସନ୍ଦେହ ମୋଚନ 
ପାଇଁ ତଳଲିଖୂତ ଆଲୋଚନା କରାଗଲା। 


“ଏକଂ ସଦ୍‌ ବିପ୍ରା ବହୁଧା ବଦନ୍ତି”- ଏହି ଶ୍ରୁତି 
କଥାନୁସାରେ ସମସ୍ତ ଦେବଦେବୀ ଏକ ପରମେଶ୍ବରଙ୍କ ବିଭିନ୍ନ 
ପ୍ରକାଶ। ସେ ନାନା ରୂପରେ ଭକ୍ତମାନଙ୍କ ପୁଜା ଗ୍ରହଣ କରନ୍ତି । 
ଆହୁରି ମଧ୍ଯ ସ୍ତୁତିରେ ଅଛି- “ ଯେ ଆଦିତ୍ୟେ ତିଷ୍ଠତ୍ୟାଦିତ୍ୟା- 
ଦନ୍ତରୋ ଯମାଦିତ୍ୟୋ। ନ ବେଦଃ ଯସ୍ୟାଦିତ୍ୟଃ ଶରୀରଂ ” 
ଇତ୍ୟାଦି। ସେହି ଭଗବାନ ସୂର୍ଯ୍ୟଙ୍କ ଠାରେ ଅଛନ୍ତି ଏବଂ 
ତାଙ୍କଠାରୁ ପୃଥକ, ଯାହାଙ୍କୁ ସୂର୍ଯ୍ୟ ମଧ୍ଯ ଜାଣନ୍ତି ନାହିଁ, 
ସୂର୍ଯ୍ୟଦେବତା ଯାହାଙ୍କର ଶରୀର। ଏଥୁରୁ ସ୍ପଷ୍ଟ ଯେ ସମସ୍ତ 
ଦେବତା ଭଗବାନଙ୍କର ହିଁ ତନୁ। 


ଯୋ ଯୋ ଯାଂ ଯାଂ ତନୁଂ ଭକ୍ତଃ ଶ୍ରଦ୍ଧୟାର୍ଚ୍ଚିତୁମିଚ୍ଛତି । 

ତସ୍ୟ ତସ୍ୟାଚଳାଂ ଶ୍ରଦ୍ଧାଂ ତାମେବ ବିଦଧାମ୍ୟହମ ॥ 

ସ ତୟା ଶ୍ରଦ୍ଧୟା ଯୁକ୍ତସ୍ତସ୍ୟାରାଧନମୀହତେ । 

ଲଭତେ ଚ ତତଃ କାମାନ୍‌ ମୟୈବ ବିହିତାନ୍‌ ହି ତାନ୍‌ ॥ 

ଅନ୍ତବରୁ ଫଳଂ ତେଷାଂ ତଭବତ୍ୟଳ୍ପମେଧସାଂ । 

ଦେବାନ୍‌ ଦେବଯଜୋ ଯାନ୍ତି ମଉକ୍ତା ଯାନ୍ତି ମାମପି ॥ 
-ଗୀତା ୭ | ୨୧-୨୩ 


ଭଗବାନ କହୁଛନ୍ତି :- କେଉଁ କେଉଁ ଦେବତାଙ୍କ 
ଆରାଧନାରେ କି କି ଫଳଲାଭ ହୁଏ ତାହା ଶାସ୍ତ୍ରରେ ପ୍ରଦର୍ଶିତ 
ହୋଇଛି। ଆର୍ଭାଦି ଭକ୍ତ ସେହି ସେହି ଫଳଦୃଷ୍ଟିରୁ ଯେଉଁ 
ଦେବତାଙ୍କୁ ଶ୍ରଦ୍ଧାରେ ଅର୍ଚ୍ଚନା କରିବାକୁ ଇଚ୍ଛା କରନ୍ତି, 
ସର୍ବାନ୍ତର୍ଯ୍ୟାମୀ ଓ ସର୍ବହିତେଛୁ ମୁଁ ସେହି ଦେବତାଙ୍କଠାରେ 
ସେମାନଙ୍କର ଶ୍ରଦ୍ଧା ଉତ୍ପାଦନ କରିଥାଏ। ସେମାନେ ସେହି 
ଶ୍ରଦ୍ଧାର ସହିତ ସେହି ଦେବତାଙ୍କର ଆରାଧନା କରି ତହିରୁ 
ସେମାନଙ୍କର ଭପ୍‌ସିତ ଫଳଲାଭ କରନ୍ତି | କିନ୍ତୁ ମୁଁ ଯେ ମୋର 
ତନୁ ପ୍ରତି ସେମାନଙ୍କର ଶ୍ରଦ୍ଧା ଲକ୍ଷ୍ୟ କରି ସେହି ଫଳ. ଦାନ 
କରେ ଏ କଥା ସେହି ଆରାଧକମାନେ ଜାଣନ୍ତି ନାହିଁ। 
ସେମାନେ ସେହି ଦେବତାଙ୍କୁ ମାତ୍ର ଫଳଦାତା ବୋଲି ମନେ 
କରଡି। ସେମାନଙ୍କର ବୁଦ୍ଧି ଏତେ ଅଳ୍ପ ! ତେଣୁ ସେମାନେ 
ଯେଉଁ ଫଳ ଲାଭ କରନ୍ତି ତାହା ଅନ୍ଥ ଓ ନାଶଶୀଳ। କିନ୍ତୁ 
ସେମାନେ ଯଦି ମୋର ଶରୀର ବୃଦ୍ଧିରେ ସେହି 


୬୪୩ 


ଦେବତାମାନଙ୍କର ଆରାଧନା କରନ୍ତେ, ସେମାନେ ଅନନ୍ତ ଓ 
ଅବିନାଶୀ ଫଳର ଅଧୂକାରୀ ହୁଅନ୍ତେ। ଦେବତାଙ୍କୁ 
ସ୍ଵତନ୍ତ୍ରଭାବରେ ଯେଉଁମାନେ ଉପାସନା କରନ୍ତି ସେମାନେ 
ସେହି ଅନିତ୍ୟ ଓ ପରିମିତ ସୁଖବିଶିଷ୍ଟ ସେହି ଦେବତାଙ୍କୁ ପ୍ରାପ୍ତ 
ହୁଅନ୍ତି। କିନ୍ଦୁ ମୋର ତନୁଭାବରେ ଉପାସନା କଲେ ନିତ୍ଯ, 


ଅପରିମିତ ସ୍ଵରୂପଗୁଣବିଭୁତିବିଶିଷ୍ଟ ମୋତେ ପ୍ରାପ୍ତ ହୁଅନ୍ତି । 


ଭିନ୍ନ ଭିନ୍ନ ଦେବତାଙ୍କୁ ପରମେଶ୍ବରଙ୍କ ଶରୀର ଜ୍ଞାନରେ 
ଉପାସନା କରିବାଦ୍ଵାରା ଯେତେବେଳେ ଭଗବତ୍‌ ପ୍ରାପ୍ତ ହୁଏ, 
ସେତେବେଳେ ଶିବୋପାସନାରେ ବୈଷ୍ଣବମାନଙ୍କର ଏତେ 
ଅଶ୍ରଦ୍ଧା ହେବାର କାରଣ ନାହିଁ। ଶିବ ତ ଦେବତାକୋଟିର 
ନୁହନ୍ତି ସେ ଭଶ୍ଵର ପର୍ଯ୍ୟାୟଭୁକ୍ତ ଓ ଭଗବାନଙ୍କର ଗୁଣାବତାର | 


ବ୍ରହ୍ମସଂହିତାରେ ଅଛି :- 
କ୍ଷୀରଂ ଯଥା ଦଧ୍ଵ ବିକାର- 

ବିଶେଷ ଯୋଗାତ୍‌ 
ସଂଜାୟତେ ନ ତୁ ତତଃ 

ପୂଥଗସ୍ତି ହେତୋଃ । 
ଯଃ ଶମ୍ଭୁତାମପି ତଥା 

ସମୁପୈତି କାର୍ଯ୍ୟାତ୍‌ 
ଗୋବିନ୍ଦମାଦି ପୁରୁଷଂ 

ତମହଂ ଭଜାମି ॥ 


ଦୁଗ୍ଧ ଯେପରି ଅମ୍ଳଲଯୋଗରେ ଦଧ୍ଵରେ ପରିଣତ 
ହେଲେହେଁ ତାହା ଦୁଗ୍‌ଧଠାରୁ ପୃଥକ୍‌ ନୁହେଁ, ସେହିପରି 
ପରମପୁରୁଷ ତମୋଗୁଣ ଯୋଗରେ ଶିବରୂପ ଧାରଣ କଲେହେଁ 
ସେ ପରମପୁରୁଷଙ୍କଠାରୁ ପ୍ଥକ୍‌ ନୁହନ୍ତି । ପାର୍ଥକ୍ୟ ଏତିକି ଯେ 
ଶିବ ସଗୁଣ ଓ ପରମପୁରୁଷ ନିର୍ଗୁଣ । କେତେକ ପୁରାଣ ଶାସ୍ତ୍ରରେ 
ଉଲ୍ଲେଖ ଅଛି ଯେ ବିଷ୍ଣୁ ଓ ଶିବଙ୍କ ମଧ୍ଯରେ ଭେଦ ଜ୍ଞାନ 
କଲେ ନରକଗତି ହୁଏ। ବିଷ୍ଣୁ ସତ୍ତ୍ଵଗୁଣାଧ୍ଵଷ୍ତିତ ପରମ ପୁରୁଷ, 
ଶିବ ତମୋଗୁଣାଧ୍ଵଷ୍ଠିତ ପରମ ପୁରୁଷ । ଅଧ୍ଵଷ୍ଠାନର ତାରତମ୍ୟ 
ଥିଲେ ହେଁ ଅଧ୍ଵଷ୍ଠାତା ଏକ । ତେଣୁ ଭେଦର ସମ୍ଭାବନା ନାହିଁ। 
ତେଣୁ ଅଭେଦାମୁ କ ବାକ୍ଯ ସତ୍ଯ। କିନ୍ତୁ ପ୍ରକାଶ 
ତାରତମ୍ୟବଶତଃ ଭେଦ ରହିଛି। ଅନୈକାନ୍ତିକ ବୈଷ୍ଣବ 
ଶାସ୍ତ୍ରରେ ଅଭେଦାମ୍ବକ ବାକ୍ୟର, ଏକାନ୍ତିକ ବୈଷ୍ଣବ ଶାସ୍ତ୍ରରେ 


୬୪୪ 


ଭେଦାମ୍‌କ ବାକ୍ୟର ଉଲ୍ଲେଖ ଅଛି ବୋଲି ଜୀବ 
ଗୋସ୍ଵାମୀପାଦଙ୍କର ମତ । କିନ୍ତୁ ଯେ କେହି ବିଷ୍ଣୁମନ୍ତ୍ରରେ ଦୀକ୍ଷିତ 
ହେବାମାତ୍ରକେ ଏକାନ୍ତିକ ବୈଷ୍ଣବ ହୋଇଯାନ୍ତି ନାହିଁ। ତେଣୁ 
ଭେଦ ଦର୍ଶନ କରିବା କେତେଦୂର ସମୀଚୀନ ତାହା ବିଚାର 
କରିବା କଥା। 


ଶ୍ରୀମଭ୍ଭାଗବତର ଚତୁର୍ଥସ୍କନ୍ଧ ସପ୍ତମାଧ୍ୟାୟରେ ଆମେ 
ଦେଖୁଁ ଯେ ଶିବଙ୍କର ପ୍ରସନ୍ନତା ବିଧାନ ପରେ ଦକ୍ଷପ୍ରଜାପତି 
ବ୍ରହ୍ମାଙ୍କ ଆଦେଶରେ ରୁଦ୍ରଗଣଙ୍କଦ୍ଵାରା ବିଧ୍ଵସ୍ତ ଯଜ୍ଞ ଉପାଧ୍ୟାୟ 
ଓ ରତ୍ଵିକ ପ୍ରଭୃତିଙ୍କ ଦ୍ଵାରା “ପୁନର୍ବାର ପ୍ରବର୍ତନ କରାଇଲେ । 
ଏହି ସମୟରେ ଭଗବାନ ହରି ଆବିର୍ଭୁତ ହୁଅନ୍ତେ ଉପସ୍ଥିତ 
ସମସ୍ତେ ତାଙ୍କ ଗୁଣ କୀର୍ତନ କରିବାକୁ ଲାଗିଲେ । ପରିଶେଷରେ 
ଭଗବାନ ଦକ୍ଷଙ୍କୁ କହିଲେ : 


ଅହଂ ବ୍ରହ୍ମାଚ ଶବ୍‌ର୍ବଶ୍ଚ ଜଗତଃ କାରଣଂ ପରମ୍‌ | 
ଆମ୍ମେଶ୍ଵର ଉପଦ୍ରଷ୍ଟା ସ୍ବୟଂଦୃଗବିଶେଷଣଃ ।୫ ୦। 


× ୨×/(୦ ୬ 


ତ୍ରୟାଣାମେକଭାବାନାଂ ଯୋ ନ ପଶ୍ୟତି ବୈ ଭିଦାମ୍‌। 
ସର୍ବ ଭୁତାତ୍ମନାଂ ବ୍ରହ୍ମନ୍‌ ସ ଶାନ୍ତିମଧ୍ଗଚ୍ଛତି ।୫ ୪। 


ଏହି ଯେ ମୁଁ ଜଗତର କାରଣ, ଆତ୍ମା, ଭଶ୍ବର, ସ୍ବପ୍ରକାଶ 
ଏବଂ ଉପାଧୂରହିତ; ସେହି ମୁଁ ହିଁ ବ୍ରହ୍ମା, ସେହି ମୁଁ ହିଁ ଶିବ। 
ଆମ ତିନିଜଣଙ୍କର ଏକ ସ୍ଵରୂପ। ଯେଉଁ ବ୍ୟକ୍ତି ଆମ ଚିନିଙ୍କ 
ମଧ୍ଯରେ ଭେଦ ଦର୍ଶନ ନ କରନ୍ତି ସେ ଶାନ୍ତି ପ୍ରାପ୍ତ ହୁଅନ୍ତି । 
ଏଠାରେ ମଧ୍ଯ ଜୀବଗୋସ୍ଵାମୀପାଦ ଟିପ୍‌ପଣୀ ଦେଇଛନ୍ତି ଯେ 
ବିଷ୍ଣୂଙ୍କଠାରୁ ବ୍ରହ୍ମା ଓ ଶିବ ସ୍ବତନ୍ତ୍ର ନୁହନ୍ତି“ ଏହି ଭାବରେ 
ଭଗବାନ ଏପରି କହିଛନ୍ତି। ତାଙ୍କ ମତରେ ଶିବ ପ୍ରଭୂତିଙ୍କୁ 
ସ୍ଵତନ୍ତ୍ର ଜ୍ଞାନରେ ଭଜନ ନ କରି ଭଗବଦ୍‌ବତାର ଜ୍ଞାନରେ 
ଭଜନ ପୂଜନ କରିବାରେ .ଦୋଷ ନାହିଁ; ଅବଜ୍ଞା ସର୍ବଥା 
ପରିହରଣୀୟ । 


ଶ୍ରୀମଦ୍ଭାଗବତରେ ଯେତେ ଶିବସ୍ତୁତି ଅଛି ତହିଁରେ 
ଭଗବାନଙ୍କର ପ୍ରାୟ ସମସ୍ତ ଗୁଣରେ ଶିବଙ୍କୁ ବିଶେଷିତ 
କରାଯାଇଛି । ଦ୍ଵାଦଶ ସ୍କନ୍ଧର ଦଶମାଧ୍ୟାୟରେ ବଣ୍ଠିତ ଅଛି ଯେ 


ଯେତେବେଳେ ମାର୍କଣ୍ଡେୟ ରଷି ନାରାୟଣ ବିନିମ୍ମି ତ 
ଯୋଗମାୟା ବୈଭବ ଦର୍ଶନ କରି ତାଙ୍କର ଶରଣାପନ୍ନ ହୋଇ 


ଶ୍ରୀ ବିଜୟକୃଷ୍ଣ ଚରିତ 


ଗଭୀର ସମାଧ୍ମଗ୍ନ ହୋଇପଡ଼ିଲେ, ସେତେବେଳେ ଶିବ 
ସ୍ଵଗଣବେଷ୍ଟିତ ହୋଇ ଉମାଙ୍କ ସହିତ ଆକାଶରେ ପର୍ଯ୍ୟଟନ 
କରୁ କରୁ ତାଙ୍କୁ ଦେଖୁବାକୁ ପାଇଲେ । ଭଗବତୀ ଉମା ତାଙ୍କ 
ତପସ୍ୟାର ସିଦ୍ଧି ବିଧାନ କରିବାକୁ ଶିବଙ୍କୁ ଅନୁରୋଧ କରିବାରୁ 
ସେ କହିଲେ, “ ଏହି ବ୍ଯଲି ଅବ୍ୟୟ ପୁରୁଷ ଭଗବାନଙ୍କଠାରେ 
ପରମ ଭକ୍ତ ଲାଭ କରିଛନ୍ତି ତେଣୁ ସେ କୌଣସି ପ୍ରକାର 
ସିଦ୍ଧି, କି ମୁକ୍ତି ପର୍ଯ୍ୟନ୍ତ ବାଞ୍ଚା କରନ୍ତି ନାହିଁ। ତଥାପି ସାଧୁସଙ୍ଗ 
ଲାଭ ଉଦ୍ଦେଶ୍ୟରେ ତାଙ୍କ ସହିତ ସମ୍ଭାଷଣ ଇଚ୍ଛା କରେଁ। ” 


ଇତ୍ୟୁକ୍କ୍ଵାତମୁତୋୟାୟ ଭଗବାନ୍‌ ସ ସତାଂ ଗତିଃ | 
ଭଶାନଃ ସର୍ବବିଦ୍ୟାନାମୀଶ୍ଵରଃ ସର୍ବଦେହିନାମ୍‌ ॥ 


ଅର୍ଥ - ଏହା କହି ସର୍ବଜୀବଙ୍କର ଭଶ୍ଵର, ସମସ୍ତ 
ବିଦ୍ୟାର ନିୟନ୍ତା, ସାଧୁମାନଙ୍କର ଗତି, ଭଗବାନ ମହାଦେବ 
ମାର୍କଣ୍ଡେୟଙ୍କ ନିକଟରେ ଉପସ୍ତିତ ହେଲେ ( ସତାଂ ଗତିଃ-ଶ୍ରୀ 
ବିଶ୍ଵନାଥ ଚକ୍ରବର୍ତୀ ଏହାର ଅର୍ଥ କରି ଛନ୍ତି- ଅଭୀପ୍ସିତ 
ଭକ୍ତିପ୍ରଦରୂପେ ସାଧୁମାନଙ୍କର ଗତି) । କିନ୍ତୁ ମାର୍କଣ୍ଡେୟଙ୍କର 
ସମସ୍ତ ଅନ୍ତଃକରଣ ବୃଭତ୍ତି ନିରୁଦ୍ଧ ଥ୍ୁବାରୁ ସେ ନିଜକୁ, ସମସ୍ତ 
ବିଶ୍ଵକୁ ଏବଂ ଜଗତର ଆତ୍ମା ଓ ସାକ୍ଷାତ୍‌ ଭଶ୍ଵର ମୂରିଁ 
ଉମାଶିବଙ୍କର ଆଗମନ ଜାଣିପାରିଲେ ନାହିଁ। 

ଭଗଙ୍ଗସ୍ତଦଭିଜ୍ଞାୟ ଗିରୀଶୋ ଯୋଗମାୟୟା । 

ଆବିଶତ୍ତଦ୍‌ ଗୁହାକାଶଂ ବାୟୁଶ୍‌ଛିଦ୍ରମିବେଶ୍ଵରଃ. ॥ 


ଅର୍ଥ - ଭଗବାନ ମହାଦେବ ତାହା ଜାଣିପାରି ଛିଦ୍ର 
ମଧ୍ଯରେ ବାୟୁ ପ୍ରବେଶ କଲା ପରି ଯୋଗମାୟାଦ୍ବାରା 
ମାର୍କଣ୍ଡେୟଙ୍କ ହୃଦୟାକାଶରେ ପ୍ରବିଷ୍ଟ ହେଲେ। 


ମାର୍କଣ୍ଡେୟ ହଠାତ୍‌ ନିଜ ହୃଦୟରେ ମହାଦେବଙ୍କର 
ତେଜୋମୟୀ ମୁଭି ଦର୍ଶନ କରି ବିସ୍ଫୟାପନ୍ନ ହେଲେ। ଚକ୍ଷୁ 
ଉନ୍ଜୀଳନ କରି ସମ୍ମୁଖରେ ଭଗବତୀ ଉମାଙ୍କ ସହିତ ସଗଣ 
ତ୍ରୈଲୋକୈକଗୁରୁ ମହାଦେବଙ୍କୁ ଅବନତ ମସ୍ତକରେ ପ୍ରଣାମ 
କଲେ ଏବଂ ସ୍ଵାଗତ, ଆସନ, ପାଦ୍ଯ, ଅର୍ଘ୍ୟ ପ୍ରଭୃତି ଦ୍ଵାରା 
ପୂଜା କରି ସ୍ତବ କରିବାକୁ ଲାଗିଲେ। ଶିବ ପ୍ରସନ୍ନ ହୋଇ 
ହର୍ଷୋତ୍‌ଫୁଲ୍ଲ ବଦନରେ କହିଲେ, 6 ବ୍ରହ୍ମା, ବିଷୁ ଓ ମୁଁ ଆମେ 
ତିନିହେଁ ବରଦାତାଙ୍କ ଭଶ୍ଵର: ଆମର ଦର୍ଶନ କେତେବେଳେ 
ବ୍ୟର୍ଥ ନୁହେଁ। ମନୁଷ୍ଯଗଣ ଆମଠାରୁ ଅମୃତ ଲାଇ କରନ୍ତି | 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ତୁମେ ଇଚ୍ଛାନୁସାରେ ବର ପ୍ରାର୍ଥନା କର। ” ମହାଦେବ ପୁଣି 
କହିଲେ : 
ନ ତେ ମୟ୍ୟଚ୍ୟୁତେଃଜେଚ୍ଚ ଭିଦାମଣ୍ବପି ଚକ୍ଷତେ । 
ନାତ୍ମନଶ୍ଚ ଜନସ୍ୟାପି ତଦ୍‌ ଯୁଷ୍କାନ୍‌ ବୟମୀମହେ ॥ 


ଅର୍ଥ - ମୋଂଠାରେ, ବିଷୁଙ୍କଠାରେ ଓ ବ୍ରହ୍ଲାଙ୍କଠାରେ 
ସେମାନେ ( ବ୍ରାହ୍ମଣମାନେ) ଅଣୁମାତ୍ର ଭେଦ ଦର୍ଶନ କରନ୍ତି 
ନାହିଁ। ସେହିପରି ନିଜର ଓ ଅନ୍ୟ ଲୋକଙ୍କର ସୁଖଦୁଃଖରେ 
ଭେଦବୁଵି କରନ୍ତି ନାହିଁ। ତେଣୁ ତୁମ୍ଭେମାନେ ଆମର ଅତ୍ୟନ୍ତ 
ପ୍ରିୟ।” 


ପରିଶେଷରେ ମାର୍କଣ୍ଡେୟ କହିଲେ : 


କିଂ ବୁଣେଃନୁବରଂ ଭୂମାନ୍‌ ପରଂ ତଦ୍‌ବରଦର୍ଶନାତ୍‌ | 
ଯଦ୍ଦର୍ଶନାତ୍‌ ପୂଣ୍ଟିକାମଃ ସତ୍ୟକାମଃ ପୁମାନ୍‌ ଭବେତ୍‌ ॥ 
ବରମେକଂ ବୃଣେଥ୍ାପି ପୂର୍ଣ୍ଣକାମଭିବର୍ଷଣାତ୍‌ । 
ଭଗବଚ୍ୟଚ୍ୟୁତାଂ ଭକ୍ତିଂ ତତ୍ପରେଷୁ ତଥା ତ୍ବୟି ॥ 


ହେ ଭୂମନ୍‌, ଯାହାଙ୍କ ଦର୍ଶନ ମାତ୍ରକେ ମନୁଷ୍ୟର ସକଳ 
କାମନା ପୂର୍ଣ ହୁଏ ଓ ତାହାର କୌଣସି ସଂକଳ୍ପ କେତେବେଳେ 
ବ୍ୟର୍ଥ ହୁଏ ନାହିଁ, ଯାହାଙ୍କର ଦର୍ଶନ ହିଁ ବରସ୍ଵରୂପ, ତାଙ୍କଠାରୁ 
ଆଉ କି ବର ଚାହିଁବି ? ତଥାପି, ତୁମେ ପୂର୍ଣ୍ଣକାମାଭିବର୍ଷକ 
ଥିବାରୁ, ଅର୍ଥାତ୍‌ ସଦାନନ୍ଦ ବର୍ଷଣ କରୁଥିବାରୁ, .ମୁଁ ଗୋଟିଏ 
ମାତ୍ର ବର ପ୍ରାର୍ଥନା କରୁଛି ଯେ ଭଗବାନଙ୍କଠାରେ, ତାଙ୍କ 
ଭକ୍ତଙ୍କଠାରେ, ତଥା ତୁମଠାରେ ମୋର ଅବିଚଳା ଭକ୍ତି ରହୁ । 


ଶିବ ଉତ୍ତର କଲେ, “ ହେ ମହର୍ଷେ, ତୁମର 
ଭଗବାନଙ୍କଠାରେ ପୂର୍ଣ୍ଣ ଭକ୍ତି ଥିବାରୁ ତୁମର ସମସ୍ତ କାମନା 
ସିଦ୍ଧ ହେଉ ତୁମର ପୁଣ୍ଯ ଯଶ ଆକହ୍ାନ୍ତ ରହୁ, ତୁମେ 
ବେଦପାରଗ ଥୁବାରୁ ତୁମର ଜ୍ଞାନ ଓ ବୈରାଗ୍ୟଯୁକ୍ତ ବିଜ୍ଞାନ 
ତ୍ରୈକାଳିକ ହେଉ, ତୁମେ ଅଜରାମର ହୁଅ ଏବଂ ପୁରାଣାଚାର୍ଯ୍ୟ 
ହୁଅ।” 

ଶ୍ରୀମଦ୍‌ଭାଗବତୋକ୍ତ ଏହିସବୁ ଆଖ୍ୟାନରୁ ପାଠକମାନେ 
ଶିବଙ୍କର ମହିମା ନିରୂପଣ କରନ୍ତୁ । 

ଶ୍ରୀରାମଚରିତମାନସରେ ଅଛି ଯେ ଲଙ୍କା ଯିବାକୁ 
ସେତୁବନ୍ଧ ନିର୍ମିତ ହୁଅନ୍ତେ ରାମଚନ୍ଦ୍ର ବିଧ୍ଵପୂର୍ବକ ରାମେଶ୍ବର 
ଶିବଲିଙ୍ଗ ସ୍ମ୍ରାପନ କଲେ। 


୬୪୫ 


“ ଲିଙ୍ଗ ଥାପି ବିଧ୍ବତ କରି ପୂଜା | 
ଶିବସମାନ ପ୍ରିୟ ମୋହି ନ ଦୂଜା ॥ 
ସିବଦ୍ରୋହୀ ମମ ଭଗତ କହାବା । 

ସୋ ନର ସପନେହୁଁ ମୋହି ନ ପାବା ॥ 
ସଙ୍କର ବିମୁଖ ଭଗତି ଚହ ମୋରୀ 

ସୋ ନାରକୀ ମୁଢ଼ମତି ଥୋରୀ ॥ 


ସଙ୍କରପ୍ରିୟ ମମ ଦ୍ରୋହୀ 
ଶିବଦ୍ରୋହୀ ମମ ଦାସ | 
ତେ ନର କରହ କଳପ ଭରି 


ଘୋର ନରକମହୁଁ ବାସ ॥ 


ଅର୍ଥ - ଲିଙ୍ଗ ସ୍ତାପନ ଓ ବିଧ୍ମତ ପୂଜା କରି ଭଗବାନ 
କହିଲେ, “ ମୋର ଶିବଙ୍କ ପରି ଦ୍ବିତୀୟ ପ୍ରିୟ କେହି ନାହାନ୍ତି | 
ଯେ ମୋର ଭକ୍ତ ବୋଲି କହିହୋଇ ଶିବଙ୍କ ପ୍ରତି ଦ୍ରୋହ 
କରେ ସେ ସ୍ଵପ୍ନରେ ବି ମୋତେ ପାଏ ନାହିଁ। ଯେ ଶଙ୍କରବିମୁଖ 
ହୋଇ ମୋର ଭକ୍ତି ଚାହେଁ, ସେ ମୂର୍ଖ ନରକଗାମୀ ଓ ତାହାର 
ବୁଦ୍ଧି ଅତି ଅଳ୍ପ। ଯାହାର ଶଙ୍କର ପ୍ରିୟ ଓ ମୋ ପ୍ରତି ଦ୍ରୋହ 
ଏବଂ ଯେ ଶଙ୍କର ଦ୍ରୋହୀ ଓ ମୋର ଦାସ ବୋଲି ପରିଚୟ 
ଦିଏ ସେ କଳ୍ପପର୍ଯ୍ୟନ୍ତ ଘୋର ନରକରେ ବାସ କରେ।” 


ଆଉ ମଧ୍ଯ ଅଯୋଧ୍ଯାବାସୀଙ୍କୁ ଉପଦେଶ ଦେଉଁ ଦେଉଁ 
ଭଗବାନ କହିଲେ : 


“ ଣମରଉ ଏକ ଗୁପତ ମତ 

ସବହି କହଉଁ କର ଜୋରି। 
ସଙ୍କର ଭଜନ ବିନା ନର 

ଭଗତି ନ ପାବଇ ମୋରି ॥ 


ଅର୍ଥ - ଆଉ ଗୋଟିଏ ଗୁପ୍ତ ମତ ଅଛି, ତାହା ସମସ୍ତଙ୍କୁ 
ହାତ ଯୋଡ଼ି କହୁଛି : ଶଙ୍କରଙ୍କୁ ଭଜନ ନ କଲେ ମୋ ପ୍ରତି 
ଭକ୍ତି ମିଳେ ନାହି। 

ଶ୍ରୀଚୈତନ୍ୟ ଭାଗବତରେ ଅଛି ଯେ ଜଳେଶ୍ଵରରେ 
ଜଳେଶ୍ଵର ମହାଦେବଙ୍କ ପୁଜା ସନ୍ଦର୍ଶନ କରି 


“ ନିଜ ପ୍ରିୟ ଶଙ୍କରେର ବିଭବ ଦେଖୁୟା 
ନୃତ୍ୟ କରେ ଗୌରଚନ୍ଦ୍ର ମହାନନ୍ଦ ହୈୟା ॥ 


୬୪୬ 


ଶିବେର ଗୌରବ ବୁଝାୟେନ ଗୌରବଚନ୍ଦ୍ର। 
ଏତେକେ ଶଙ୍କରପ୍ରିୟ ସର୍ବ ଭକ୍ତବୃନ୍ଦ ॥ 
ନାମାନେ ଚୈତନ୍ୟପଥ ବୋଲାଏ ବୈଷ୍ଣବ। 
ଶିବେରେ ଅମାନ୍ୟ କରେ ବ୍ୟର୍ଥ ତାର ସବ ॥” 
କ୍ରମେ ମହାପ୍ରଭୁ ଭୁବନେଶ୍ବରରେ ଉପନୀତ ହୋଇ 
“ ଶିବପ୍ରିୟ ବଡ଼ କୃଷ୍ଣ ତାହା ବୁଝାଇତେ 

ନୃତ୍ୟ କରେ ଗୌରଚନ୍ଦ୍ର ଶିବେର ସାକ୍ଷାତେ ॥ 

“ ଶିବରାମଗୋବିନ୍ଦଂ ବଲିୟା ଗୌର ରାୟ 
ହାତେ ତାଲି ଦିୟା ନୃତ୍ୟ କରେନ୍‌ ସଦାୟ ॥ 
ଆପନେ ଭୁବନେଶ୍ବର ଗିୟା ଗୌରଚନ୍ଦ୍ର । 
ଶିବପୂଜା କରିଲେନ୍‌ ଲଇ ଭକ୍ତବୃନ୍ଦ ॥ 
ଶିକ୍ଷାଗୁରୁ ଭଶ୍ଵରେର ଶିକ୍ଷା ଯେ ନା ମାନେ। 
ନିଜ ଦୋଷେ ଦୁଃଖ ପାୟ ସେଇ ସବ ଜନେ ॥ 


ଅନ୍ୟତ୍ର :- 


ଶ୍ରୀବଦନେ କୃଷ୍ଣଚନ୍ଦ୍ର ବଲେନ ଆପନେ । 

ଶିବ ଯେ ନାପୂଜେ,ସେ ବା ମୋରେ ପୁଜେକେନେ ॥ 
ମୋର ପ୍ରିୟ ଶିବ ପ୍ରତି ଅନାଦର ଯାର । 

କେମତେ ବା ମୋରେ “ଭକ୍ତି. ହଇବ ତାହାର ॥ 

କଥଂ ବା ମୟି ଭକ୍ତିଂ ସ ଲଭତାଂ ପାପପୁରୁଷଃ | 

ଯୋ ମଦୀୟଂ ପରଂ ଭକ୍ତଂ ଶିବଂ ସଂପୂଜୟେନ୍କହି ॥ 


ମୋର ପରମ ଭକ୍ତ ଶିବଙ୍କର ପୂଜା ଯେ ନ କରେ ସେ 
ପାପାତ୍ମା କିପରି ମୋଠାରେ ଭକ୍ତିଲାଭ କରିବ ? 


ଏ ବିଷୟରେ ଆଉ ଅଧ୍ରକ ଆଲୋଚନା ନିଷ୍ପୟୋଜନ । 


ଦିନେ ଜଣେ ସାଧୁ ଗୋସ୍ଵାମୀପ୍ରଭୁଙ୍କ ନିକଟକୁ 
ଆସିଲେ। ତାଙ୍କ ସେବା ପାଇଁ ଗୋଟିଏ ଟଙ୍କା ଦିଆହେଲା। 
କିନ୍ତୁ ସେ ରାମେଶ୍ବର ଯିବା ପାଇଁ ରେଳଭଡ଼ା ମାଗିଲେ । 
ସେତେବେଳେ ହାତରେ କିଛି ନ ଥାଏ, ତେଣୁ ଗୋସ୍ଵାମୀପ୍ରଭୁ 
‹ ଅର୍ଥ ଆସିଲେ ଦିଆଯିବ ' ବୋଲି କହିଲେ ସେ ପରସଙ୍ଗକରମେ 
ପୁଣି କହିଲେ, “ ଆଜିକାଲି ସାଧୁ ଭିତରେ ପକୃତ ସାଧୁ ଅତ୍ୟନ୍ତ - 
ବିରଳ; ଖାଲି “ଦିଅଂ “ଦିଅ” ବୋଲି ବ୍ଯସ୍ତ କରୁଛନ୍ତି। 
ଭଗବାନଙ୍କୁ ଅନାଇଁ ତାଙ୍କ ଦୁଆରେ ପଡ଼ିରହିବା ଖୁବ୍‌ କମ୍‌ 
ଦେଖାଯାଏ। ମୋର ଜଣେ ପରିଚିତ ବ୍ୟକ୍ତି ଦିନେ ଦେଖଵଲେ 


ଶ୍ରୀ ବିଜୟକୃଷ୍ଣ ଚରିତ 


ଯେ ଜଣେ ସାଧୁ ତାରଖୁଣ୍ଟକୁ ଚିମୁଟାରେ ବାଡ଼େଇ କହୁଥାନ୍ତି, 
“ବେଟି, ମୋତେ ସଂସାରରୁ ବାହାର କରି ଅଫିମ ଗଞ୍ଜେଇ 
ଧରାଇଲୁ । ଦୁଇ ଦିନ ହେଲା ମୁଁ କେତେ କଷ୍ଟ ପାଇଲିଣି; ଦେ 
ବେଟି, ଗଞ୍ଜେଇ ଆଣ୍‌' | ଏହି ସମୟରେ ଜଣେ ଚୌକିଦାର 
ଚୋରା ଅଫିମ ଓ ଗଞ୍ଜେଇ ରଖୁଥୁବା ଗୋଟିଏ ଲୋକକୁ ଧରି 
ତାହାରି ମୁଣ୍ଡରେ ତାକୁ ଲଦି ସେହି ବାଟ ଦେଇ ପୁରସ୍କାର 
ଲୋଭରେ ଥାନାକୁ ଯାଉଥୁଲା। ତାକୁ ପ୍ରବଳ ଝାଡ଼। 
ଦେଖାଇବାରୁ ସେ ଲୋକଟିକୁ ସେଠାରେ ଠିଆ ହୋଇ 
ରହିବାକୁ କହି ଝାଡ଼ା ଫେରି ଚାଲିଗଲା । ସେ ଟିକିଏ 
ଆଢୁଆଳକୁ ଚାଲିଯିବା ମାତ୍ରକେ ଲୋକଟି ଗଞ୍ଜେଇ ଅଫିମ 
ପୁଟଳା ଧରି ସାଧୁଙ୍କୁ ତାହା ଯାଚିଲା । ସାଧୁ କହିଲେ, “ ମାଡ଼ 
ଖାଇଲାକ୍ଷଣି ସବୁ ଠିକ୍‌। ଦେ ବେଟି, ଦେ)” | ସେ .ପୁଟୁଳାଟି 
ନେଇ ଆନନ୍ଦରେ ଚାଲିଗଲେ। ଏଣେ ଚୌକିଦାର ଆସି 
ଲୋକଟିକୁ ଅଫିମ ଗଞ୍ଜେଇ ପୁଡ଼ା କଥା ପଚାରିବାରୁ ସେ 


୬" 


କହିଲା, “କି ଅଫିମ ଗଞ୍ଜେଇ ?' ଚୌକିଦାରଟି ପ୍ରମାଣ 


ଅଭାବରୁ ଲୋକଟିକୁ ଛାଡ଼ିଦେଲା । ” 


ଆଉଦିନେ ଗୋସ୍ଵାମୀପ୍ରଭୁ ଗୁଜୁରାଟର ପ୍ରଖ୍ୟାତ ସାଧୁ 
ନରସିଂ ଦାସଙ୍କ ସମ୍ବନ୍ଧରେ ଏକ ଗନ୍ଥ କହିଲେ । ଲୋକେ 
କୌତୁକ ଦେଖିବା ପାଇଁ ତାଙ୍କୁ ନାନା ପ୍ରକାର ପରୀକ୍ଷାରେ 
ପକାଉଥାନ୍ତି । ଥରେ ଜଣେ ବ୍ୟକ୍ତି ଦ୍ଵାରକା ଦର୍ଶନରେ ଯିବେ 
ବୋଲି ସାତ ଶହ ଟଙ୍କାର ଖଣ୍ଡିଏ ହୁଣ୍ଡି ଦରକାର କରୁଥାନ୍ତି । 
କେତେକ ବଗୁଲିଆ ଲୋକ ତାଙ୍କୁ ଶିଖାଇଲେ ଯେ ନରସିଂ 
ଦାସ ଜଣେ ବଡ଼ ପୋଦ୍ଦାର; ତାଙ୍କଠାରୁ ହୁଣ୍ଠି ନେଇଯିବ। 
ଲୋକଟି ନରସିଂ ଦାସଙ୍କ ପାଖରେ ସାତଶହ ଟଙ୍କା ଗଣିଦେଇ 
ହୁଣ୍ଡି ମାଗିଲେ। ନରସିଂ ଦାସ ଯେତେ ମନାକଲେ ସୁଦା 
ଲୋକଟି ମାନିବ କାହିଁକି ? ତେଣୁ ନରସିଂ ଦାସ ହୁଣ୍ଡି 
ଲେଖ୍‌ଦେଲେ : ଶ୍ୟାମଳ ସା, ସାତଶହ ଟଙ୍କା ଦେବ। ଇତି। 
ନରସିଂ ଦାସ । ଲୋକଟି ଦ୍ଵାରକା ଯାଇ ସେଠାରେ ଦେଖୁୂଲେ 
ଯେ, ଶ୍ୟାମଳ ସା ନାମକ ପୋଦ୍ଦାର କେହି ନାହିଁ। ସେ ବୁଲି 
ବୁଲି ଅତ୍ଯନ୍ତ କ୍ଳାନ୍ତ ହୋଇ ଗୋଟିଏ ନିର୍ଜନ ବୃକ୍ଷ ତଳେ 
ବସିପଡ଼ିଲେ। ଏହି ସମୟରେ ଶ୍ୟାମଳ ସା ସାତଶହ ଟଙ୍କାର 
ଗୋଟିଏ ଥଳି କାନ୍ଧରେ ଥୋଇ ସେଠାରେ କହଞ୍ଚ କହିଲେ, 
“ ତୁମେ ନରସିଂ ଦାସଙ୍କଠାରୁ ହୁଣ୍ଡି ଆଣିଚ ନା ? ମୁଁ ସାତଦିନ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ହେଲା ତୁମକୁ ଖୋଜି ବୁଲୁଛି!” ଶ୍ୟାମଳ ସା ଟଙ୍କା 
ଗଣିଦେଲେ । କିନ୍ତୁ ତାଙ୍କ ରୂପମାଧୁରୀ ଦେଖ ଲୋକଟି ବିସ୍କିତ 
ହେଲେ। ଦ୍ଵାରକାରୁ ଫେରି ସେ ନରସିଂ ଦାସଙ୍କ ପାଖରେ 
ସବୁ କଥା ବର୍ଣ୍ଣନା କଲେ। ନରସିଂ ଦାସ କହିଲେ, “ ତୁମର 


ସୌଭାଗ୍ୟ ଯେ ତୁମେ ଭଗବାନଙ୍କ ଦର୍ଶନ ଲାଭ କଲ।” 


୧୮୯ ୯ ମଇ ମାସର ଆରମ୍ଭ; ବଡ଼ ଗରମ ପଡ଼ିଥାଏ। 
ତେଣୁ ଗୋସ୍ଵାମୀପ୍ରଭୁଙ୍କ ଶରୀର ବିଶେଷ ଅସୁସ୍ଥ ଥାଏ। ସେ 
ପୁରୁଣା ତେନ୍ତୁଳି ସରବତ୍‌ ଏବଂ କଞ୍ଚାଆମ୍ବ ପୋଡ଼ି ତହିଁରେ 
ଜୀରାଗୁଣ୍ଡ ମିଶାଇ ସରବତ୍‌ ଖାଉଥାନ୍ତି । ରାଜପ୍ରାସାଦର 
କବିରାଜ ଜଣେ ପଣ୍ଡିତ। ସେ ଦିନେ ସନ୍ଧ୍ୟାବେଳେ 
ଗୋସ୍ଵାମୀପ୍ରଭୁଙ୍କ ଦର୍ଶନରେ ଆସି କ୍ଷୋଭ ପ୍ରକାଶ କଲେ ଯେ 
ବ୍ରାହ୍ମଣ ହୋଇ ତାଙ୍କୁ କବିରାଜି କରିବାକୁ ହେଉଛି। 


ଶ୍ରୀମନ୍ଦିରର ସମ୍ମୁଖରେ ମଦ ଦୋକାନ ବସିବାର ଶୁଣି 
ଗୋସ୍ଵାମୀପ୍ରଭୁ ଅତ୍ଯନ୍ତ ଦୁଃଖ ପ୍ରକାଶ କରି କହିଲେ- ପୂର୍ବେ 
କିପରି ଶାନ୍ତିପୁରରେ ବହୁଦୂରରେ ଥୁବା ମଦ ଦୋକାନ କ୍ରମେ 
ଶାନ୍ତିପୁର ଭିତରକୁ ଆସିଲା ଏବଂ ଗୁପ୍ତରେ ଭଦ୍ର ସନ୍ତାନ ଏବଂ 
ସ୍ତ୍ରୀଲୋକମାନେ ମଦ୍ୟପାନ କରିବାକୁ ଲାଗିଲେ, ଏବଂ କି 
କୌଶଳରେ ସେ ନିଜେ ସେମାନଙ୍କର ମଦ୍ୟପାନ ବନ୍ଦ 
କରାଇଦେଲେ ତାହା ବର୍ଣ୍ଣନା କଲେ। 


ବିଷ ପ୍ରୟୋଗ 


୧୩୦୬ ସାଲର ବୈଶାଖ ୨୩ ଦିନ (୧୮୯୯ 
ମଇମାସ ୫ ତାରିଖ) ରାତି ସାଢ଼େ ବାରଟା ସମୟରୁ ସାଢ଼େ 
ତିନିଟା ପର୍ଯ୍ୟନ୍ତ କୂଳଦାନନ୍ଦ ବ୍ରହ୍ନଗ୍ରୀଙ୍କୁ ପ୍ରହ୍ଲାଦ ଚରିତ 
ଶୁଣାଇଲେ। ସାଢ଼େ ତିନିଟା ବେଳେ ଗୋସ୍ଵାମୀପ୍ରଭୁଙ୍କର 
ପାଇଖାନା ଯିବାର କଥା। ବ୍ରହ୍ମଚାରୀ ଏକଥା ମନେ 
ପକାଇଦେବାରୁ ଗୋସ୍ଵାମୀପ୍ରଭୁ କହିଲେ, “ ପ୍ରହ୍ାଦଙ୍କୁ କିପରି 
ବିଷ ଦିଆହେଲା ସେହି କଥାଟା ଶୁଣିରଖ।” ଏ ସବୁ କଥା 
କହିବାର କାରଣ କଂଣ ବୋଲି ବ୍ରହ୍ଲଗ୍୍‌ରୀ ପଚାରିବାରୁ ସେ 
କହିଲେ, “ ଭଗବାନ ଯାହାକୁ ନେବାକୁ ଚାହିଁବେ ତାହାକୁ 
କେହି ରଖୁପାରିବେ ନାହିଁ। ସେ ଯାହାକୁ ରକ୍ଷା କରିବେ 
କେହି ତାହାର ବିନାଶ କରିପାରନ୍ତି ନାହିଁ। ଏହି କଥା ମନେ 
ରଖୂଲେ କେବେହେଲେ ଉଦ୍‌ବିପ୍ନ ହେବାକୁ ପଡ଼ିବ ନାହିଁ।” 


୬୪୭ 


୬୭୧୫ ୬୭୧ 


ତତ୍‌ପରେ 5 ପାଇଖାନା ଗଲେ; ଆଉ ଭକ୍ତ ବିଷୟରେ କିଛି 
କହିଲେ ନାହିଁ। 


ପୁରୀବାସ ମଧ୍ଯରେ ଗୋସ୍ଵାମୀପ୍ରଭୁଙ୍କର ସମସ୍ତ ଧାମକୃତ୍ୟ 
ସୁସମ୍ପନ୍ନ ହୋଇଥାଏ । କେହି କେହି କଲିକତା ପ୍ରତ୍ୟାଗମନ 
ପ୍ରସଙ୍ଗ ଉତ୍‌ଥାପନ କରିବାରୁ ଗୋସ୍ଵାମୀପ୍ରଭୁ କହିଲେ, 
“ ବର୍ଭମାନ କଲିକତାରେ ପ୍ଲେଗ୍ର ପ୍ରାଦୁର୍ଭାବ: ଆଉ କିଛିଦିନ 
ଏଠାରେ ଅବସ୍ଥାନ କରିବାକୁ ହେବ। ଆଉ ମଧ୍ଯ ଏଠାରେ 
ରଣ ପରିଶୋଧ ନ ହେବା ପର୍ଯ୍ୟନ୍ତ ମୁଁ ଏ ସ୍ଥାନ ଛାଡ଼ିପାରିବି 
ନାହିଁ।” କିନ୍ତୁ କିଏ ଜାଣିଥୁଲା ଯେ ଗୋସ୍ଵାମୀପ୍ରଭୁଙ୍କର ଆଶ୍ରମ 
ପୁରୀରେ ଚିରକାଳ ପାଇଁ ପ୍ରତିଷ୍ଠିତ ରହିବ, ସେ ଆଉ ବଙ୍ଗଦେଶ 
ଫେରିବେ ନାହିଁ ? 

ଆମେ ଦେବାସୂର ସଂଗ୍ରାମ କଥା ଇତିହାସ ଓ 
ପୂରାଣମାନଙ୍କରେ ଶୁଣିବାକୁ ପାଉ । କେତେବେଳେ 
ଦେବତାମାନଙ୍କର ଜୟ, ଆଉ କେତେବେଳେ ଅସୁରମାନଙ୍କର 
ଜୟ ହୋଇଥାଏ। ଏହାର କାରଣ କଂଣ ? ଶ୍ରୀମଦ୍ଭାଗବତର 
ସପ୍ତମସ୍କନ୍ଧାରମ୍ବରେ ଏ ବିଷୟରେ ବିସ୍ତୃତ ଆଲୋଚନା 
ହୋଇଛି ସତ୍ତ୍ବଗୁଣପ୍ରଧାନ ଦେବତା, ରଜୋଗୁଣପ୍ରଧାନ ଅସୁର, 
ତମୋଗୁଣପ୍ରଧୀନ ଯକ୍ଷରାକ୍ଷସାଦି। କାଳ ଭଗବାନଙ୍କର ଏକ 
ଶକ୍ତି। ଏହି ଶକ୍ତି ବଶତଃ ପ୍ରକୃତିର ତ୍ରି ଗୁଣର ହ୍ରାସବୃଵ୍ଧି 
ହୋଇଥାଏ। ତିନିଗୁଣର ହ୍ରାସ ବା ବୃଦ୍ଧି ଯୁଗପତ୍‌ ହୁଏ ନାହିଁ; 
ଯେତେବେଳେ ଗୋଟିଏ ଗୁଣର ବୃଦ୍ଧି ହୁଏ ସେତେବେଳେ 


ଅନ୍ୟ ଦୁଇଗୁଣର ହ୍ରାସ ହୁଏ। ସତ୍ତ୍ୁଗୁଣର ବୃଦ୍ଧି ସମୟରେ 


ସତ୍ତ୍ବଗୁଣପ୍ରଧାନ ଦେବ ଓ ରଷିଙ୍କଠାରେ ତାହା ପ୍ରବେଶ କରି 
ସେମାନଙ୍କର ବଳ ବୃଦ୍ଧି କରେ ଓ ଅନ୍ୟ ଦୁଇଗୁଣର 
ହ୍ରାସବଶତଃ ଅସୁର ଓ ରାକ୍ଷସମାନଙ୍କର ବଳର ହ୍ରାସ ହେବାରୁ 
ଦେବତାଙ୍କର ଜୟ ଓ ଅସୁରଙ୍କର ପରାଜୟ ହୁଏ। ସେହିପରି 
ଯେତେବେଳେ ରଜୋଗୁଣର ବୃଦ୍ଧି ହୁଏ` ସେତେବେଳେ 
ରଜୋଗୁଣପ୍ରଧାନ ଅସୁରଙ୍କର ବଳ ବୃଦ୍ଧି ଓ ଜୟ ହୁଏ। 
ଦେବତାଙ୍କର ପରାଜୟ ଘଟେ । ତମୋଗୁଣର ବୃଦ୍ଧି ସମୟରେ 
ଯକ୍ଷରାକ୍ଷସଙ୍କର ଶକ୍ତ ବୃଦ୍ଧି ଓ ଜୟ ଏବଂ ଦେବାସୁରଙ୍କର 
ପରାଜୟ ଘଟେ। ଗୁଣ ବୈଷମ୍ୟ ହିଁ ଏହି ଜୟପରାଜୟର 
କାରଣ। କିନ୍ତୁ ଏହି ଗୃ ଣମାନଙ୍କରେ ଭଗବାନଙ୍କର 


୬୪୮ 


ଅଧ ଷ୍ଠାନବଶତଃ ତାଙ୍କଠାରେ ଏହି ବୈଷମ୍ୟ ସ୍କୂର୍ରିପ୍ରାପ୍ତ ମାତ୍ର 
ହୋଇଥାଏ। 


ଏହି ଗୁଣବୈଷମ୍ୟବଶତଃ ବ୍ଯକ୍ତିଠାରେ ଓ ସମାଜରେ 
ଭିନ୍ନ ଭିନ୍ନ ଗୁଣର ଅଭିବ୍ୟକ୍ତି ଦେଖାଯାଏ। କିନ୍ତୁ ତମୋପ୍ରଧାନ 
ଏହି କଳିଯୁଗରେ କିଞ୍ଚ୍‌ତ୍‌ ରଜୋଗୁଣ ଓ ତମୋଗୁଣର 
ପ୍ରାଧାନ୍ୟବଶତଃ ସମାଜରେ ଆସୁରୀ ଓ ରାକ୍ଷସୀ ପ୍ରକୃତିବିଶ୍ିଷ୍ଟ 
ଲୋକଙ୍କର ପ୍ରାଦୁର୍ଭାବ ଲକ୍ଷିତ ହୁଏ। ଏମାନେ ପ୍ରବୃଭି- 
ନିବୃଭିରୂପକ ଧର୍ମଭେଦ ଜାଣନ୍ତି ନାହିଁ, ଶୌଚ, ଆଗର ଓ 
ସଚ୍ୟ ପ୍ରଚି ସେମାନଙ୍କର ଦୃଷ୍ଟି ନଥାଏ। ଏମାନେ ଦୁର୍ବୁଦ୍ଧିଗ୍ରସ୍ତ, 
ଦେହାଚିରିକ୍ତ ଆତ୍ମଜ୍ଞାନଶୂନ୍ୟ, ଉଗ୍ରକର୍ମା- ପରପୀଡ଼ନକାରୀ, 
ପରୋକ୍ଷରେ ପରର ଅନିଷ୍ଟକର ବାକ୍ୟ ପ୍ରୟୋଗକାରୀ,- 
ଧାର୍ମିକତ୍‌ ଖ୍ୟାତି ପାଇଁ ଧର୍ମ।ନୁଷ୍ଠାନକାରୀ, ବିଦ୍ଯା ଓ 
ଆଭିଜାଚ୍ୟଜନିଚ ଗର୍ବୋନ୍କଳତ୍ନ, କ୍ରୋଧପରାୟଣ ଓ ରୁକ୍ଷଭାଷୀ 
ହୋଇ ଜଗଚର ଶତ୍ରୁ ରୂପେ ଅନିଷ୍ଟ ସାଧନ କରନ୍ତି। ବିଶ୍ଵ- 
ଇଚିହାସର ପ୍ୂଷ୍ଠା ଲେଉଟାଇଲେ ଆମେ ଦେଖୁବାକୁ ପାଉଁ 
ଯେ ବିଶ୍ଵର ମହାମନୀଷୀ ଓ ଯଥାର୍ଥ ମହାପୁରୁଷଗଣ ଏମାନଙ୍କ 
ଦ୍ଵାରା ନାନାପ୍ରକାର ଉପଦ୍ରୁତ ହୋଇ ପରିଶେଷରେ ପ୍ରାଣ ମଧ୍ଯ 
ହରାଇଥାନ୍ତି। ଗୋସ୍ବାମୀପ୍ରଭୁଙ୍କ ପ୍ରତି ପୁରୀର କେତେକ 
ଦୁର୍ଚ୍ତତ୍ତମାନଙ୍କ ଦ୍ଵାରା ବିଷପ୍ରୟୋଗ ଏହାର ଅନ୍ୟତମ ଦୃଷ୍ଟାନ୍ତ । 


ଗୋସ୍ଵାମୀପ୍ରଭୁଙ୍କର ପୁରୀ ଅବସ୍ଥାନ ଫଳରେ ତାଙ୍କର 
ତ୍ୟାଗପୂତ ଆଦର୍ଶ ସାଧୁଜୀବନ, ସତ୍ୟନିଷ୍ଠା, ଶାସ୍ତ୍ର ଓ ସଦାଚାର 
ପରାୟଣତା, ଦୁର୍ନୀତିବିରୋଧ୍ତା, ବୀତନିଦ୍ରତା ଓ ଉଚ୍ଚକୋଟି 
ସମାଧ୍ମଗ୍ନ ଅବସ୍ଥା, ଅସାମ୍ପ୍ରଦାୟିକତା, ଭଗବତ୍ପ୍ରେମିକତା, 
ଦାନଶୀଳତା ଓ ଆକାଶବୃଭି ଶୀଳତା ପ୍ରଭୃତି ମହଦଗୁଣର 
ନିରବଚ୍ଛିନ୍ନ ଅଭି ବ୍ୟକ୍ତ ବଶତଃ ତାଙ୍କର ଅନାକାଙ୍ୟ୍ଷିତ ଓ 
ଅଯାଚିତ ପ୍ରତିଷ୍ଠା ଓ ପ୍ରଭାବରେ କେତେକ ସ୍ବାର୍ଥପର, 
ପ୍ରତିଷ୍ଠାକାମୀ ଓ ମାତ୍ସର୍ଯ୍ୟପରାୟଣ ଧର୍ମଧ୍ଵଜୀଙ୍କର ପ୍ରତିପଭି ହ୍ରାସ 
ପ୍ରାପ୍ତ ହେବାରୁ ସେମାନେ ତାଙ୍କ ପ୍ରତି ବୈରଭାବ ପୋଷଣ 
କରିବାକୁ ଲାଗିଲେ । ଏମାନେ ନିଜକୁ ହୀନପ୍ରଭ ବୋଧକରି 
. ଗୋସ୍ଵାମୀପ୍ରଭୁଙ୍କ ଉପରେ ଦାଉ ସାଧ୍ଵବାର ସଂକଳ୍ପ କଲେ। 
ଏମାନଙ୍କର ଅଗ୍ରଣୀ ହେଲେ ଶ୍ରୀସମ୍ପ୍ରଦାୟୀ ପାପୁଡ଼ିଆ ମଠର 
ମହନ୍ତ। ଏହି ମହନ୍ତ ତାଙ୍କ ଆଶ୍ରମକୁ ପକ୍କା କରିବା ପାଇଁ 
ଗୋସ୍ଵାମୀପ୍ରଭୁଙ୍କଠାରୁ ବହୁଧନ ପ୍ରାର୍ଥନା କରିଥୁଲେ। କିନ୍ତୁ 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁ ବିନୀତ ଭାବରେ ନିଜର ଅକିଞ୍ଚନତା ଜଣାଇ 
କ୍ଷମାପ୍ରାର୍ଥନା କରିଥିଲେ । ଏଥୁରେ ମହନ୍ତ ଏହି ସ୍ପଷ୍ଟ ଓ ସରଳ 
କଥା ନ ବୁଝି ପ୍ରତ୍ୟାଖ୍ୟାତ ହେଲେ ବୋଲି କ୍ରୋଧାନ୍ଧ 
ହୋଇଉଠିଲେ । ଆଉ ମଧ୍ଯ ଚାରି ସମ୍ପ୍ରଦାୟର ସାଧୁଙ୍କ ପଙ୍ଗତ 
ସମ୍ପର୍କରେ ସେ ନାନାପ୍ରକାର ଅସଙ୍ଗତ ଦାବି ଉଠାଇ ବହୁ 
ଅର୍ଥ ଆତ୍ମସାତ୍‌ କରିବେ ବୋଲି ଯେଉଁ କୌଶଳ କରିଥୁଲେ 
ତାହା ମଧ୍ଯ ପଣ୍ଡ ହୋଇଯାଇଥୁଲା। ପଙ୍ଗତ ପରେ ସମସ୍ତ 
ଉଦ୍‌ବୃତ୍ତ ପ୍ରସାଦ, ବସ୍ତ୍ର ଓ ନୋଟା ପାଇବାକୁ ତାଙ୍କର ଆଶା 
ଥୁଲା । ତାହା ମଧ୍ଯ ପୂର୍ଣ୍ଣ ହେଲା ନାହିଁ। ଏହିପରି ନାନା କାରଣରୁ 
ସେ ଗୋସ୍ବାମୀପ୍ରଭୁଙ୍କ ପ୍ରତି ବନ୍ଧବୈର ହେଲେ । 


ପଣ୍ଡା ଭୁବନ ମିଶ୍ର ଶ୍ରୀଯୁକ୍ତ ହରିଦାସ ବସୁଙ୍କ ପ୍ରଦତ୍ତ 
ପଟ୍ଟଡୋରୀ ପ୍ରତିବର୍ଷ ଆଣି ନିଜେ କିଣି ଆଣିଛନ୍ତି ବୋଲି 
ଜଗନ୍ନାଥଙ୍କ ଭଣ୍ଡାରରୁ ବହୁ ଅର୍ଥ ଆତ୍ମସାତ୍‌ କରିଥୁଲେ । 
ଗୋସ୍ଵାମୀପ୍ରଭୁ ଏ କଥାରେ ତାଙ୍କୁ ଧରା ପକାଇଦେବାରୁ ସେ 
କ୍ରୁଦ୍ଧ ହୋଇ ପ୍ରତିଶୋଧ ନେବାର ସୁଯୋଗ ଖୋଜିଲେ । 


ଆଉ ଜଣେ ପଣ୍ଡା ନିଜର ଭ୍ରାତୁଷ୍ଣୁତ୍ରର ଯଜମାନଙ୍କୁ 
ନିଜର କରାଇ ତାଙ୍କୁ ସମସ୍ତ ପ୍ରାପ୍ୟରୁ ବଞ୍ଚୁତ କରୁଥୁଲେ। 
ଗୋସ୍ଵାମୀପ୍ରଭୁ ତାଙ୍କର ଏହି ଅସଦାଚରଣର ପ୍ରତିରୋଧ କରି 
ଯଜମାନଗଣଙ୍କୁ ପ୍ରକୃତ କଥା ଜଣାଇଦେବାରୁ ଉକ୍ତ ପଣ୍ଡାଙ୍କ 
ହୀନ ସ୍ଵାର୍ଥରେ ବାଧା ପଡ଼ିଲା। ତେଣୁ ସେ ମଧ୍ଯ ଶତ୍ରୁତା ପୋଷଣ 
କରୁଥଲେ। 


ନରେନ୍ଦ୍ର ସରୋବର କୂଳରେ ଜଣେ ଗୋସାଇଁ କୁଟୀର 
ନିର୍ମାଣ କରି ରହିଥାନ୍ତି। ସେ ଗୋସ୍ଵାମୀପ୍ରଭୁଙ୍କର ଜ୍ଞାତି ଓ 
ସମ୍ବନ୍ଧରେ ପିତୃୁବ୍ୟ। ତାଙ୍କର ଭୋଜନ ପାଇଁ ଗୋସ୍ବଵାମୀପ୍ରଭୁ 
ପ୍ରତ୍ୟହ ମହାପ୍ରସାଦ ପଠାଇବାର ବ୍ୟବସ୍ଥା କରିଥାନ୍ତି। ତାଙ୍କର 
ପ୍ରୟୋଜନାନୁସାରେ ତାଙ୍କୁ ଅର୍ଥ, ଧୋତି- ଚାଦର, ମକୂଟା ଓ 
ନୋଟା ପ୍ରଭୃତି ଦିଆ ହେଉଥାଏ। ସେ ମଧ୍ୟେ ମଧ୍ୟେ 
ଗୋସ୍ଵାମୀପ୍ରଭୁଙ୍କ ନିକଟକୁ ଆସି ତାଙ୍କର ସୁବିଧା ଅସୁବିଧା 
ଜଣାନ୍ତି ଏବଂ ଗୋସ୍ଵାମୀପ୍ରଭୁ ତାଙ୍କୁ ଯଥାସାଧ୍ଯ ସାହାଯ୍ୟ କରନ୍ତି । 
ଆଶ୍ଚର୍ଯ୍ୟର କଥା ଯେ ଏହି ଗୋସାଇଁ ଅସୂୟାପରବଶ ହୋଇ 
ଗୋସ୍ଵାମୀପ୍ରଭୁଙ୍କର ଶତ୍ରୁତା ଆଚରଣ କରନ୍ତି । କି ଅଦ୍ଭୁତ ମନୁଷ୍ୟ 
ଚରିତ୍ର ! 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଏହି ଗ୍ରି ନରକର କୀଟଙ୍କ ସହିତ ଆଉ କେତେକ 
ଦୁର୍ବୃତ୍ତ ମଧ୍ୟ ଯୋଗଦାନ କରିଥୁଲେ । ଜଗନ୍ନାଥଦେବଙ୍କ ସେବା 
ଓ ଯାନିଯାତ୍ରାର ତ୍ରୁଟି ବିଚ୍ୟୁତିର ଶାସ୍ତ୍ରୀୟ ପ୍ରତିବାଦ କରିବାରୁ 
ମଧ୍ଯ ଗୋସ୍ଵାମୀପ୍ରଭୁଙ୍କର କେତେକ ଶତ୍ରୁ ବାହାରି ତାଙ୍କର ଅନିଷ୍ଟ 
ସାଧନ କଳ୍ପନା କରୁଥୁଲେ। ବାନରବଧ ନିବାରଣ ଓ 
ମନ୍ଦିରସଂଲଗ୍ନ ପାଇଖାନାର ଅପସାରଣରେ ମଧ୍ଯ କେତେକ 
ବ୍ୟ୍ତି ତାଙ୍କ ପ୍ରତି ଆକ୍ରଶ ପୋଷଣ କରୁଥ୍‌ ଲେ। 
ଗୋସ୍ଵାମୀପ୍ରଭୁ ଯେତେବେଳେ ଅପର୍ଯ୍ୟାପ୍ତ ରଣ କରି ଦାନ 
କରିବାରେ ଲାଗିଥୁଲେ ଏହିମାନେ ପାଉଣାଦାର ଦୋକାନୀ ଓ 
ବ୍ୟବସାୟୀମାନଙ୍କୁ ନାନାଭାବରେ ଉତ୍ତେଜିତ ଓ ଭୀତାତ୍ରସ୍ତ 
କରାଉଥୁଲେ। ଗୋସ୍ଵାମୀପ୍ରଭୁଙ୍କୁ ଅପଦସ୍ତ କରାଇବାଲାଗି 
ସେମାନଙ୍କର ଏହି ହୀନ ଚେଷ୍ଟା ଫଳବତୀ ନ ହେବାରୁ 
ସେମାନଙ୍କର କ୍ରୋଧାନଳ ପ୍ରଜ୍ବଳିତ ହୋଇଉଠିଲା । ସେମାନେ 
ଗୋସ୍ଵାମୀପ୍ରଭୁଙ୍କୁ ଇହଲୋକରୁ ବିଦାୟ କରିବା ପାଇଁ ଉଦ୍ୟୋଗ 
କଲେ। 


୧୩୦ ୬ ସାଲ ବୈଶାଖ ୨୪ ଦିନ (୬.୫.୧୮୯୯) 
ବୈଶାଖ କୃଷ୍ଣା ଦ୍ଵାଦଶୀ ଦିନ ପ୍ରାୟ ୧ଟା ସମୟରେ 
ଗୋସ୍ଵାମୀପ୍ରଭୁ ତାଙ୍କ ଆସନରେ ଉପବିଷ୍ଟ ସେହି ଗ୍ପହରେ 
ଆଉ କେହି ନ ଥାନ୍ତି । ବ୍ରହ୍ମଚାରୀ ମହାଶୟ ଗୋସ୍ଵାମୀପ୍ରଭୁଙ୍କର 
କୌପୀନ ଓ ବହିର୍ବାସ ଧୋଇବା ପାଇଁ ଜଗନ୍ନାଥବଲ୍ଲଭ ମଠର 
ପୋଖରୀକୁ ଯାଇଛନ୍ତି । ଅନ୍ୟ ସମସ୍ତେ ଭୋଜନ କରୁଛନ୍ତି। 
ଏହି ସମୟର ସୁଯୋଗ ନେଇ ସାଧୁବେଶଧାରୀ ଗୋଟିଏ 
ଲୋକ ସେହି ଗ୍ରହରେ ପ୍ରବେଶ କରି ଜଗନ୍ନାଥଙ୍କ ପ୍ରସାଦ 
ବୋଲି ଗୋଟିଏ ମଗଜଲଡ଼ୁ ତାଙ୍କ ହସ୍ତରେ ଦେଲେ। ତାହା 
ବିଷମିଶ୍ରିତ ବୋଲି ଜାଣିପାରି ଗୋସ୍ଵାମୀପ୍ରଭୁ ତାହା ରଖ୍ଵଦେବାର 
ସୂଚନା ଦେବାରୁ ସେହି ବ୍ୟକ୍ତି “ ପ୍ରାପ୍ତିମାତ୍ରେଣ ଭୋକ୍ତବ୍ୟଂ ” 
ଶ୍ଳୋକଟି ବୋଲି ସଙ୍ଗେ ସଙ୍ଗେ ତାହା ସେବନ କରିବାକୁ 
ଉତ୍ସାହିତ କଲେ । ଗୋସ୍ଵାମୀପ୍ରଭୁ ` ମହାପ୍ରସାଦର ଅବମାନନା 
ହେବା ଭୟରେ ଜଗନ୍ନାଥଙ୍କୁ ଓ ମହାପ୍ରସାଦକୁ ପ୍ରଣାମ କରି 
ତାହା ଗର୍ଭସ୍ତ୍ର କରି ଜଳ ପାନ କଲେ। ସାଧୁବେଶୀ ବ୍ୟକ୍ତିଟି 
ସଙ୍ଗେ ସଙ୍ଗେ ଗ୍ଦହରୁ ନିଷ୍କ୍ରାନ୍ତ ହେଲେ। 


ଗୋସ୍ଵାମୀପ୍ରଭୁ ଲଡ଼ୁର ଅଧେ ଖାଇ ଏକପ୍ରକାର କଞ୍ଚାପତ୍ର 
ଦେଖୂ ମନେ କଲେ ଯେ ତାହା ପୋଦନାପତ୍ର ପରି କିଛି 


୬୪୯ 


ହୋଇପାରେ। ସେହି ଲଡ଼ୁରେ ଜଙ୍ଗମ ବିଷ ଥୁଲା। ତାହା 
ଏତେ ତୀବ୍ର ଯେ ଗୋଟାଏ ପ୍ରକାଣ୍ଡ ହାତୀ ଖାଇଲେ ସଙ୍ଗେ 
ସଙ୍ଗେ ମରିଯିବ। ଏହି ଲଡ଼ୁ ଖାଇବା ପରେ ତାଙ୍କ ଜିହ୍ଵା ଓ 
ପାକସ୍କୁଳୀରେ ଭୟଙ୍କର ଯନ୍ତ୍ରଣା ଆରମ୍ଭ ହେଲା। ପ୍ରାୟ 
ଏକଘଣ୍ଟା କାଳ ବିଷମ ସଂଗ୍ରାମ ଚାଲିଲା। ସେ ଆଉ 
ସମ୍ଭାଳିପାରିଲେ ନାହିଁ। ଅତ୍ୟନ୍ତ ଜ୍ଵର ହେଲା। ବାହ୍ଯଜ୍ଞାନ 
ଲୋପ ପାଇଲା। କିନ୍ତୁ ଭିତରେ ଜ୍ଞାନ ଥାଏ। ନାମ ଅତ୍ୟନ୍ତ 
ତେଜର ସହିତ ହୁ ହୁ କରି ଚାଲିବାରେ ଲାଗିଲା। ଦେହର 
ଯନ୍ତ୍ରଣା ଏତେ ବୃଦ୍ଧି ପାଇଲା ଯେ ତାଙ୍କର ଆତ୍ମା ଦେହ ଛାଡ଼ି 
ବାହାରିଗଲା । ଏହି ସମୟରେ ଜଗନ୍ନାଥଦେବଙ୍କ ଆଦେଶରେ 
ଲୋକନାଥ ତାଙ୍କ ପ୍ରାଣ ରକ୍ଷା କରିବା ପାଇଁ ଆସି ଯେଉଁ 
ମନ୍ତ୍ରବଳରେ ସେ ସମୁଦ୍ରମନ୍ଲ ନରୁ ଜାତ ହଳାହଳ ପାନ 
କରିଥଲେ ସେହି ମନ୍ତ୍ର ଗାନ କରି ତାଙ୍କ ଶରୀରସ୍ତ ବିଷ ପ୍ରାୟ 
ନିଃଶେଷ କରିଦେଲେ । ଆଉ ଅଜ୍ଛମାତ୍ର ବିଷ ଶରୀରରେ ଅଛି, 
ଏହି ସମୟରେ ଗୋସ୍ବଵାମୀପ୍ରଭୁ କରଯୋଡ଼ି ଲୋକ ନାଥଙ୍କୁ 
ପ୍ରାର୍ଥନା କଲେ ଯେ ସେ ଯେପରି ସମସ୍ତ ବିଷ ପାନ ନ କରି 
ଦେହର ଭୋଗ ପାଇଁ କିଛି ରଖୁଯିବେ; କାରଣ ଗ୍ରହମାନଙ୍କର 
ଯେଉଁ ନିର୍ଦ୍ଦିଷ୍ଟ ଭୋଗ ଅଛି ତାହା ବ୍ୟର୍ଥ କରିଦେବା ତାଙ୍କର 
ଇଚ୍ଛା ନୁହେଁ। ଶିବ ଏହି ପ୍ରାର୍ଥନା ରକ୍ଷା କରି କହିଲେ “ଯେ 
ଚକ୍ରାନ୍ତକାରୀଙ୍କୁ ଯଥୋଚିତ ପ୍ରତିଫଳ ଭୋଗିବାକୁ ହେବ । 
ଗୋସ୍ଵାମୀପ୍ରଭୁ କହିଲେ, “ ମୋର ଭାଗ୍ୟଫଳ ମୁଁ ଭୋଗ କରୁଛି; 
ଆପଣ ଏମାନଙ୍କୁ ଦୟା କରନ୍ତୁ।” ଏହା ଶୁଣି ମହାଦେବ 
କହିଲେ, “ ଆମେ ଯାହା ` କରିବୁ, ତୁମକୁ ଭାବିବାକୁ ହେବ 
ନାହିଁ।” ଏହା କହି ଶିବ ବିଦାୟ ନେଲେ। ତପ୍ପରେ ଚତୁର୍ଭୁଜା 
ମନସାଦେବୀ ଆଗମନ କରି ତାଙ୍କ ସର୍ବାଙ୍ଗରେ ଶାନ୍ତିବାରି 
ସେଚନ ପୂର୍ବକ ଶାରୀରିକ ଯନ୍ତ୍ରଣାର ଉପଶମ ବିଧାନ କରି 
ପ୍ରସ୍ଥାନ କଲେ। କିଛି ସମୟ ପରେ ଗୋସ୍ବାମୀପ୍ରଭୁ ପୁନର୍ବାର 
ଦେହସ୍ତ୍‌ ହେଲେ। ତପ୍ପରେ ଜଗନ୍ନାଥ ଦେବ ଆସି କହିଲେ, 
“ତୁମେ କିଛି ବିଚ୍‌ର ନକରି ପ୍ରସାଦ ବୋଲି ଯାହା ଆସିବ 
ତାହା ଗ୍ରହଣ କରିବା ଠିକ୍‌ ହେଲା ନାହିଁ। ତୁମ ପକ୍ଷରେ ଜୀବନ 
ମରଣ ସମାନ  ପାପୀଷ୍ବମାନେ ତୁମକୁ ସବଂଶ ନିର୍ମୁଳ କରିବାକୁ 
ଗହାନ୍ତି। ସେମାନଙ୍କୁ ଉପଯୁକ୍ତ ଶାସ୍ତି ଦିଆଯିବ।” 


୬୫୦ 


ଏଣେ ଶିଷ୍ୟଗଣ ଏହିସବୁ କଥା କିଛି ନ ଜାଣି କେବଳ 
ଦେଖଲେ ଯେ ଗୋସ୍ଵାମୀପ୍ରଭୁ ଭୀଷଣ ଜ୍ବରରେ ସମ୍ପୂର୍ଣ୍ଣ ଅଜ୍ଞାନ । 
ପ୍ରତ୍ୟହ ଦିବା ସାଢ଼େ ତିନିଟାରେ ସେ ଶଷଧ ସେବନ କରନ୍ତି। 
କିନ୍ତୁ ସେତେବେଳକୁ ତାଙ୍କର ଚୈତନ୍ୟ ସମ୍ପାଦନ କରିହେଲା 
ନାହିଁ। ଶିଷ୍ୟଗଣ ଉଚ୍ଚ ସଂକୀର୍ଭନ ଆରମ୍ଭ କଲେ। ସେଥ୍ରରେ 
ପ୍ରଭୁ ଟିକିଏ ସଂଜ୍ଞା ଲାଭ କରିବାରୁ ୩ଷଧର ଅଧେମାତ୍ର ସେବନ 
କଲେ। ଅନେକ ସମୟ ପରେ ରାତି ୭ଟା ବେଳକୁ ତାଙ୍କର 
ବାହ୍ୟ ଜ୍ଞାନ ଆସିଲା। ସେତେବେଳେ ତେନ୍ତୁଳି ସରବତ୍‌, 
କିଛି ବତୁରା ଚୁଡ଼ା ଓ ଆମ୍ବ ଭୋଜନ କଲେ। କିନ୍ତୁ ବିଷ 
ଭକ୍ଷଣ କଥା କାହାକୁ କହିଲେ ନାହିଁ। 


ପରଦିନ ପ୍ରଭୁ କେବଳ ପଇଡ଼ପାଣି ମାତ୍ର ଗ୍ରହଣ କଲେ । 
କଲିକତାରୁ ଏଗାରଟି ଆମ୍ବ ଆସିଥୁବାର ଦେଖୁ କହିଲେ, 
“ସମସ୍ତଙ୍କୁ ବାଣ୍ଡଦିଅଁ ତାହା ନ ହେଲେ ମତେ ବଡ଼ କଷ୍ଟ 
ହୁଏ। ” ନାନା ସ୍ଫ୍ରାନରୁ ଅର୍ଥ ଆସି ପହଞ୍ଚୁଥାଏ; କାହାକୁ କେତେ 
ଦିଆ ହେବ ତାହାର ବ୍ଯବସ୍ଥା ମଧ୍ୟ କରୁଥାଆନତ୍ତି। 
ଲୋକନାଥଦେବ ପ୍ରାୟ ସମସ୍ତ ବିଷ ହରଣ କରିନେଇ ପ୍ରଭୁଙ୍କ 
ପ୍ରାର୍ଥନାକ୍ରମେ ଯେଉଁ ଟିକକ ରଖୂଗଲେ ସେଥୁରେ ପ୍ରଭୁଙ୍କ 
ଶରୀର କ୍ଷୀଣ ଓ ଦୁର୍ବଳ ହେବାକୁ ଲାଗିଲା। ତଥାପି କିଛି ନ 
ହେଲା ପରି ସେ ତାଙ୍କର ଦୈନନ୍ଦିନ ଗ୍ରନ୍ତପାଠ, ପୂଜା, 
କୀଉଭନାଦି ପୂର୍ବପରି କରି ଚାଲିଥାନ୍ତି। 

ଏହା ପୂର୍ବରୁ ଶ୍ରୀଯୁକ୍ତ ରେବତୀମୋହନ ସେନ ପତ୍ର 
ଲେଖଥିଲେ ଯେ ଶ୍ରଦ୍ଧେୟ ବିଧୁଭୂଷଣ ଘୋଷ ତାଙ୍କୁ ଢାକା 
ଯାଇ ସେଠାରୁ ତାଙ୍କ ସହିତ ଅର୍ଥ ସଂଗ୍ରହ ପାଇଁ ନୋୟାଖାଲି 
ଯିବାକୁ ଲେଖୁଛନ୍ତି ସେ ଢାକା ଯିବେ ନା ପୁରୀ ଯିବେ ବୋଲି 
ପଚାରିଥାନ୍ତି । ପ୍ରଭୁ ତାଙ୍କୁ ପୁରୀ ଆସିବାକୁ ସମ୍ବାଦ ଦେଇ କହିଲେ 
ଯେ ଦାନବଶତଃ ରଣ ଭଗବାନଙ୍କର, ସେ ତାହାର ବ୍ୟବସ୍ଥା 
କରିବେ। ଜଗନ୍ନାଥଦେବଙ୍କ ଆଦେଶରେ ସେ ସମସ୍ତଙ୍କୁ 
ଜଣାଇ ଦେଇ ନିଶ୍ଚିନ୍ତ। ବୈଶାଖ ୨୮ ଦିନ (ମଇ ୧୦ 
ତାରିଖ) ସେନ୍‌ ମହାଶୟ ପୁରୀରେ ପହୁଥ୍ଚଲେ। ସେଦିନ ରାତ୍ରି 
କୀଉର୍ଉନରେ ସେ ଗାଇଲେ :- 


ଗୌରାଙ୍ଗ ବଲିତେ ହବେ ପୁଲକି ଶରୀର । 
ହରି ହରି ବଲିତେ ନୟନେ ବଂବେ ନୀର ॥ 


ଶ୍ରୀ ବିଜୟକୃଷ୍ଣ ଚରିତ 


ଆର କବେ ନିତାଇଚାନ୍ଦ କରୁଣା କରିବେ । 
ସଂସାର ବାସନା ମୋର କବେ ତୁଚ୍ଛ ହବେ ॥ 
ବିଷୟ ଛାଡ଼ିଆ କବେ ଶୁଦ୍ଧ ହବେ ମନ । 
କବେ ହାମ ହେରବ ସୋ ବୃନ୍ଦାବନ ॥ 
ରୂପରଘୁନାଥ ବଲି ହଇବ ଆକୁତି । 

କବେ ହାମ ବୁଝବ ଯୁଗଲ ପୀରିତି ॥ 
ରୂପରଘୁନାଥ ପଦେ ରହୁ ମୋର ଆଶ | 
ପ୍ରାର୍ଥନା କରୟେ ସଦା ନରୋତ୍ତମ ଦାସ ॥ 


ଯେଉଁ ପ୍ରଭୁ ଶାରୀରିକ ଅବସନ୍ନତାବଶତଃ ଅନ୍ୟର 
ସାହାଯ୍ୟ ବିନା ଆସନରୁ ଉଠିପାରୁ ନ ଥିଲେ ଓ ଅନ୍ୟ ଉପରେ 
ଭରା ନ ଦେଇ ପାଇଖାନାକୁ ଯିବାକୁ ପଦସଞ୍ଚାଳନ କରିପାରୁ 
ନଥୁଲେ, ବୂନ୍ଦାବନର ଉନ୍ନତ ଉଜ୍ଜ୍ଵଳ ରସମାଧୁରୀ ଆସ୍ଵାଦନ 
ପାଇଁ ଯେଉଁ ବ୍ୟାକୁଳତା ଗାନଟିର ଶେଷ ଆଡ଼କୁ ଫୂଟି ଉଠିଛି 
ତାହା ତାଙ୍କ ଶାରୀରିକ ଅନ୍ତରାୟଟିକକୁ ବିସ୍ବୃତ କରାଇ ତାଙ୍କୁ 
ଏପରି ଉନ୍ନତ୍ତ କରାଇଦେଲା ଯେ ସେ ଉଦ୍ଦଣ୍ଡ ନୃତ୍ୟ ଆରମ୍ଭ 
କରିଦେଲେ ଏବଂ ବହୁସମୟ ନୃତ୍ୟ କରି ବସିପଡ଼ି ଗାୟକଙ୍କୁ 
ବସି ମଧୁର ଭାବରେ ଗାନ କରିବାକୁ କହିଲେ। ପ୍ରଭୂ 
ଭାବାବେଶରେ ଗୃହର ଏକ କୋଣକୁ ଅଙ୍ଗୁଳି ଦେଖାଇ 
କହିଲେ, “ ଏଇ ଦେଖ, ଜଗନ୍ନାଥ ରେବତୀଙ୍କ କୀର୍ଭନ 
ଶୁଣୁଛନ୍ତି। ନ ସେତେବେଳେ ସରଳନାଥ ଭାବାବିଷ୍ଟ ହୋଇ 
ନୃତ୍ୟ କରି କରି ଭୂଲୁଣ୍ଡିତ ହେବାକୁ ଲାଗିଲେ। ପ୍ରଭୁ ନିଜର 
ଜଟାବନ୍ଧା ବସ୍ତ୍ର ଓ ବହିର୍ବାସ ଖୋଲି ସେନ ମହାଶୟଙ୍କୁ ଦେଇ 
କହିଲେ, ` “ ଜଗନ୍ନାଥଦେବ କହୁଛନ୍ତି- ଗାୟକଙ୍କୁ ଯୋଡ଼ାଏ 
ରେଶମ ବସ୍ତ୍ର ଦିଅ।” କୀଉର୍ଭନାନ୍ତେ ସରଳନାଥ ଦୋକାନରୁ 
ରେଶମ ବସ୍ତ୍ର ଆଣନ୍ତେ ପ୍ରଭୁ ଅତ୍ୟନ୍ତ ଆଦରର ସହିତ ତାହା 
ରେବତୀବାବୁଙ୍କୁ ଦାନ କଲେ। ତାଙ୍କ କୀର୍ତନରେ ପ୍ରଭୁ ଆଉ 
ନୃତ୍ୟ କରିବେ ନାହିଁ, ଏହି ତାଙ୍କର ଶେଷ ନୃତ୍ୟ ବୋଲି କଣ 
ଗାୟକଙ୍କୁ ପାରିତୋଷିକ ଦେଇ ବିଦାୟ କଲେ ? ବସ୍ତୁତଃ, 
ପ୍ରଭୁଙ୍କର ଭୃୂବନମୋହନ ନୃତ୍ଯ, ଯାହା ଦର୍ଶନ କରି 
ଆବାଳବୃଦ୍ଧବନିତା ପ୍ରେମୋନ୍କତ୍ତ ହେଉଥୁଲେ ସେଥ୍ରରେ 
ଚିରଦିନ ପାଇଁ ଯବନିକାପାତ ହେଲା। 


ଆଜି ପ୍ରଭୁ ସଂକୀର୍ଭତନର ମହିମାବ୍ୟଞ୍ଜକ ଏକ ଶ୍ଳୋକ 
ଗାନ କରି ତାହାର ବ୍ଯାଖ୍ଯା କଲେ :- 


ଶ୍ରୀକ୍ଷେତ୍ର ଅବସ୍ତଥାନ ଓ ଲୀଳା ସମ୍ବରଣ 


କଳିଂ ସଭାଜୟନ୍ତ୍ୟାର୍ଯ୍ୟା ଗୁଣଜ୍ଞାଃ ସାରଭାଗିନଃ । 
ଯତ୍ର ସଂକୀର୍ତନେନୈବ ସର୍ବଃ ସ୍ଵାର୍ଥୋଃପି ଲଭ୍ୟତେ ॥ 
ଶ୍ରୀମଭ୍ଭାଗବତ ୧୧ ।୫ ।୩୬ 


ଅର୍ଥ - କଳିଯୁଗ ଅପାର ଦୋଷର ଆକର ହେଲେ 
ସୁଦ୍ଧା ଯେଉଁ ଶ୍ରେଷ୍ଠ ବ୍ୟକ୍ତିମାନେ ସାରଗ୍ରାହୀ ଓ ସଂକୀର୍ତନର 
ଗୁଣ ଜାଣନ୍ତି ସେମାନେ ଚାରି ଯୁଗ ମଧ୍ଯରେ କଳିଯୁଗକୁ ଶ୍ରେଷ୍ଠ 
ମନେ କରନ୍ତି; କାରଣ ଏହି କଳିଯୁଗରେ ଅନ୍ୟ କିଛି ସାଧନା 
ନ କରି କେବଳ ସଂକୀର୍ଭନ ଦ୍ଵାରା ଅନ୍ୟ ତିନି ଯୁଗର ସାଧନା 
( ଧ୍ଯାନ, ଯଜ୍ଞ ଓ ଅର୍ଚ୍ଚନା) ଦ୍ବାରା ଯେଉଁ ସମସ୍ତ ଫଳ ଲଚ୍ଧ ହୁଏ 
ସେହି ସମୁଦାୟ ସ୍ଵାର୍ଥର ଲାଭ ହୋଇଥାଏ। 


ଏହା କଣ ପ୍ରଭୁଙ୍କର ସଂକୀର୍ଭତନ ଲୀଳାର ଉଦ୍‌ଯାପନ 
ସୂଚକ ସଂକୀର୍ଭନର ଜୟଗାନ ? ଏହି. କଣ ତାଙ୍କର ଦୈନନ୍ଦିନ 
କୀର୍ଭନ ଯଜ୍ଞର ପୂର୍ଣ୍ରାହୁତି ? ପ୍ରଭୁଙ୍କର ଦୈହିକ ଅବସନ୍ନତା 
ସନ୍ଦର୍ଶନରେ ଶିଷ୍ୟଗଣଙ୍କ ମନରେ ଏହିପରି ସନ୍ଦେହ ଜାଗରିତ 
ହେଲା। 


ମଇ ମାସ ୧୩ ତାରିଖ। ଆଜି ପ୍ରଭୁଙ୍କର ବିଷ ଭକ୍ଷଣର 
ଅଷ୍ଟମ ଦିନ। ଏ ପର୍ଯ୍ୟନ୍ତ ଏ ବିଷୟରେ ଶିଷ୍ୟମାନଙ୍କର କୌଣସି 
ଧାରଣା ନାହିଁ । ସକାଳେ ଚା ପାନ ସମୟରେ ପ୍ରଭୁ ଅଜ୍ଞାନ 
ହୋଇପଡ଼ି ଲେ। ମଧ୍ୟାହ୍ନରେ ପାଇଖାନା ଯାଇ କୁନ୍ଜଝାଇବାକୁ 
ଲାଗିଲେ । ସମୟ ସମୟରେ ତାଙ୍କର କାତରତାବ୍ୟଞ୍ଜକ “ ମା” , 
“ମା” ଶବ୍ଦ ସମସ୍ତଙ୍କ ପ୍ରାଣରେ ଏକପ୍ରକାର ବୈଦ୍ୟୁତିକ ପ୍ରବାହ 
ଖେଳାଇଦିଏ। 


ଶରୀରର ଏପରି ଜୀର୍ଣ୍ଣ ଅବସ୍ଥାରେ ମଧ୍ଯ ଦାନର ବିରାମ 
ନଥାଏ। ବରାହନଗରରୁ କଥକତା କରିବା ପାଇଁ ଜଣେ 
ପାଠକ ଆସିଥାନ୍ତି: ସେ ପରଦିନ କଥକତା କରିବେ। ତାଙ୍କର 
ଉପଯୁକ୍ତ ମର୍ଯ୍ୟାଦା ଓ ସମ୍ମାନ ପାଇଁ ପ୍ରଭୁ ଗୋଟିଏ ଦୀର୍ଘ ତାଲିକା 
ପ୍ରସ୍ତୁତ କଲେ। ଦକ୍ଷିଣୀ ଯୋଡ଼, ଦକ୍ଷିଣୀ ଶାଢ଼ି, ଦେଶୀ ବସ୍ତ୍ର, 
ଗରା, କଂସା ବାସନ, ପିତଳ ବାସନ, କମଣ୍ଡଳୁ, ଚନ୍ଦନ 
ବାଟି, ଚନ୍ଦନମାଳା, ନଗଦ ଦକ୍ଷିଣା ଓ ରେଳଭଡ଼ା ଇତ୍ୟାଦିରେ 
ଅନ୍ୟୁନ ଦୁଇ ଶତ ଟଙ୍କା ଲାଗିବ । ରଣ ପରିଶୋଧ ନ ହେଉଣୁ 
ପୁଣି ରଣ କରିବା ଦେଖ ଜନୈକ ଶିଷ୍ୟ ଟିକିଏ ବିରକ୍ତି ପ୍ରକାଶ 
କରିବାରୁ ପ୍ରଭୁ କହିଲେ, “ ଭୟ ନାହିଁ; ସମସ୍ତ ଟଙ୍କା 


୬୫୧ 


ପରିଶୋଧ ହୋଇଯିବ। ଆମେ ତ ଆଉ ଏଠାରୁ ଯାଉନାହୁଁ, 
ପଇସାଟିଏ ରଣ ଥୁବା ପର୍ଯ୍ୟନ୍ତ ମୁଁ ଏଠାରୁ ଚଙ୍କୁ ନାହି । 
ଜଗନ୍ନାଥଙ୍କ ଖେଳ କିଏ ବୁଝିବ ? ମାଧବ ଦାସ ବାବାଜୀଙ୍କୁ 
ସଙ୍ଗରେ ନେଇ ପଣସ ଚୋରୀ କରିବାକୁ ତାଙ୍କୁ ଗଛରେ 
ଚଢ଼ାଇଦେଲେ। ଲୋକେ ଜାଣିପାରି ଯେମିତି କବାଟ 
ଫିଟାଫିଟି କରିଛନ୍ତି, ଜଗନ୍ନାଥ ଚମ୍ପଟ୍‌ । ଲୋକେ ମାଧବ 
ଦାସଙ୍କୁ ଧରି ଖୁବ୍‌ ଛେଚିଲେ।. ସେ ମାଡ଼ ଖାଇ ଅଭିମାନରେ 
ସମୁଦ୍ରକୂଳରେ ପଡ଼ି ରହିଲେ । ଜଗନ୍ନାଥଦେବ ପଣ୍ଡା ପଠାଇ 
ଡକାଇଲେ। ସେ କହିଲେ, “ଆଉ ସେ ଦୁଷ୍ଟ ପାଖକୁ ଯିବି ? 
ମତେ ଶିଖାଇ ନେଇଯାଇ ବିପଦ ସମୟରେ ଛୁ !' ଜଗନ୍ନାଥ 
ପୁଣି ତାଙ୍କୁ ଡକାଇ ପଠାଇବାରୁ ସେ ଯାଇ ଦେଖନ୍ତି ଯେ 
ଠାକୁରଙ୍କ ଦେହରେ ମାଡ଼ର ଚିହ୍ନ, ରକ୍ତ ବୋହିପଡୁଛି | ଏହା 
ଦେଖୁ ମାଧବ ଦାସ ଅଜ୍ଞାନ। ” ଦାନ ବ୍ୟାପାରରେ ପ୍ରଭୁ ନିଜ 
ଜୀବନରେ ସେହିପରି ଅନୁଭବ କରିଛନ୍ତି । 


ସେଦିନ ଚାରିଟାବେଳେ ପ୍ରଭୁ ପାଇଖାନାକୁ ଯାଉଛନ୍ତି, 
ଗୋଟାଏ କୁକୁର ପଶିଆସିବାରୁ ବ୍ରହ୍ମରରୀ ମହାଶୟ ତାକୁ 
ବାଡ଼ି ଫୋପାଡ଼ିଲେ। ପ୍ରଭୁ ବିରକ୍ତ ହୋଇ କହିଲେ, “ତଡ଼ି ନ 
ଦେଇ ମାରୁଛ କାହିଁକି ?” ଦରବାନ ଟିକିଏ ଗୂହ ଭିତରକୁ 
ଚାଲିଯିବାରୁ ବ୍ରହ୍ମଗୂରରୀ ମହାଶୟ ତାହା ଉପରେ ବିରକ୍ତ 
ହେଲେ। ପ୍ରଭୁ କହିଲେ, “ ଦିନତମାମ କଣ ବାହାରେ ବସି 
ରହିଥୁବ ? ଏମାନେ ତ ପୁଣି ଟିକିଏ ଆରାମ କରିବେ ! ଜୀବଙ୍କ 
ପ୍ରତି ଦୟା କରିବ। ଦୟାରେ ଯେପରି ଆନନ୍ଦ ତାହା 
ଶୋଧାଶୋଧ୍ଵରେ ନଥାଏ। ଦୟା ପରି ଧର୍ମ ନାହିଁ।” ପ୍ରଭୁଙ୍କୁ 


ସେତେବେଳେ ଭୀଷଣ ଜ୍ର, ପରିସା ହୋଇ ନଥାଏ | 


ସେଦିନ ରାତ୍ରିରେ ଯୋଗଜୀବନବାବୁ ପଚାରିଲେ, 
“ତୁମେ ହଠାତ୍‌ ଏପରି ଅସୁସ୍ତ ହୋଇପଡ଼ିଲ କାହିଁକି ? ” ପ୍ରଭୁ 
ପ୍ରଥମେ ଇତସ୍ତତଃ ହେଲେ, ପରେ ବାଧ୍ଯ ହୋଇ ଆଠଦିନ 
ତଳେ ତାଙ୍କୁ କିପରି ବିଷଦାନ କରାହେଲା ତାହା ଆନୁପୂର୍ବିକ 
ବର୍ଣ୍ଣନା କରି କହିଲେ, “ ମୁଁ ରହିଥୁବାରୁ ଏକ ଶ୍ରେଣୀର 
ଲୋକଙ୍କର ମର୍ଯ୍ୟାଦା ଓ ସମ୍ମାନର ହାନି ହେଉଛି | ମୁଁ ଏଠାରେ 
ରହିଲେ ସେମାନଙ୍କୁ ଲୋକେ ଆଉ ସେପରି ସମ୍ମାନ ଓ ଭକ୍ତି 
କରିବେ ନାହିଁ। ସେଥ୍ଵପାଇଁ ସେମାନେ ଏପରି କରିଛନ୍ତି। 
ସେମାନେ ଜଙ୍ଗମ ବିଷ ଦେଇଛନ୍ତି । ” 


୬୫୨ 


ଏହି ଅମାନୁଷିକ କାଣ୍ଡରେ ଶିଷ୍ୟଗଣ ଅତ୍ୟନ୍ତ ଉତ୍ତେଜିତ 
ହୋଇ ଚକ୍ରାନ୍ତକାରୀଙ୍କ ନାମ ଓ ପରିଚୟ ଜାଣିବାକୁ ଗାହିଁବାରୁ 
ପ୍ରଭୁ କହିଲେ, “ ତାହା ମୁଁ କୌଣସି ମତେ କହିବି ନାହିଁ। 
ଏହିପରି ଘଟଣା ମୋ ଜୀବନରେ ଆଉ କେତେବାର ଘଟିଛି। 
ସମାଜ, ସମ୍ପ୍ରଦାୟ, କି ବ୍ୟଲିବିଶେଷଙ୍କ ପ୍ରତିଷ୍ଠାର ହାନି କଳନା 
କରି ଲୋକେ ମୋର ପ୍ରାଣ ବିନାଶ ପାଇଁ ବିଶେଷ ଚେଷ୍ଟା 
କରିଥିଲେ। କିନ୍ତୁ ଭଗବତ୍‌ କୃପାରୁ ପ୍ରତ୍ୟେକ ବାର ମୁଁ ରକ୍ଷା 
ପାଇଛି। ଧାର୍ମିକ ଭାବରେ ପ୍ରତିଷ୍ଠା ଲାଭ ଏକ ବିଷମ 
ବ୍ୟାପାର । ଏହାର ହାନି ହେଲେ ଲୋକେ ନ କରିପାରନ୍ତି 
ଏପରି କିଛି କଥା ନାହିଁ। ସାଧକଶ୍ରେଣୀ ମଧ୍ଯରେ 
ବହୁସଂଖ୍ୟକ ବ୍ୟଲ୍ିି ଅନ୍ୟାନ୍ୟ କଠିନ ପରୀକ୍ଷାରେ ଉତ୍ତୀର୍ଣ୍ଣ 
ହୋଇ ମଧ୍ଯ ଏହି ପ୍ରତିଷ୍ଠାଘାଟରେ , ଅର୍ଜିତ ସାଧନସମ୍ପଭିର 
ଜଳାଞ୍ଜଳି ଦେଇ ନିରୟଗାମୀ ହୁଅନ୍ତି । ଏମାନଙ୍କୁ କ୍ଷମା କର; 
ଏମାନେ ବଡ଼ କୃପାର ପାତ୍ର। ” 


ଡେପୂଟି ଜଗତ୍‌ବାବୁ, ଶଶୀବାବୂ, ମୂନ୍‌ସିଫ୍‌ 
କିଶୋରୀବାବୁ ଓ ପୁଲିସ ଇନ୍‌ସପେକ୍ଟର ନାରାୟଣବାବୁ ପ୍ରଭୃତି 
ଏହି ବିଷଦାନ ବ୍ଯାପାର ଅବଗତ ହୋଇ ପ୍ରଭୁଙ୍କ ନିକଟକୁ 
ଆସି କହିଲେ, “ ପୁରୀଧାମରେ ଅନେକ ଦୁଷ୍ଟ ଲୋକଙ୍କର 
ଆଡ୍‌ଡା ଅଛି। ଏମାନେ ବଡ଼ ଅତ୍ୟାଚାର କରୁଛନ୍ତି। ଏହାର 
ପ୍ରତିବିଧାନ ଆବଶ୍ୟକ । ଆପଣ ଦୁର୍ବୃତ୍ତଙ୍କ ନାମ କହିଦିଅନ୍ତୁ; 
ଆପଣଙ୍କୁ ଆଉ କିଛି କରିବାକୁ ପଡ଼ିବ ନାହି। ଯାହା କରିବାର 


କଥା ଆମେ କରି ଏମାନଙ୍କର ଶାସ୍ତି ବିଧାନ କରିବୁ ” କିନ୍ତୁ 


ଗୋସ୍ଵାମୀପ୍ରଭୁ କୌଣସିମତେ ବିଷପ୍ରବୟୋଗକାରୀଙ୍କ ନାମ 
ପ୍ରକାଶ କରିବାକୁ ସମ୍ମତ ନ ହୋଇ କହିଲେ, “ ମୁଁ ଆଦୌ 
ଅସନ୍ତୁଷ୍ଟ ନୁହେଁ କି ମୋର ଲେଶମାତ୍ର ପ୍ରତିଶୋଧର ଇଚ୍ଛା 
ନାହିଁ। ଭଗବାନ ଏମାନଙ୍କର ମଙ୍ଗଳ କରନ୍ତୁ। 
ବିଷପ୍ରୟୋଗକାରୀମାନେ ସ୍ଵତଃ ପାପଭୟରେ ବ୍ୟାକୁଳ; 
ଆମର ପ୍ରତିଶୋଧର ଚେଷ୍ଟାରେ ସେମାନଙ୍କର ପ୍ରାଣଭୟ 
ଉପସ୍ତିତ ହେବ। ସେମାନଙ୍କ ଅବସ୍ତା ଭାବି ମୁଁ ଅତ୍ୟନ୍ତ କ୍ଳେଶ 
ଅନୁଭବ କରୁଛି । ଅନ୍ୟାୟର ବିଚାରକର୍ତା ଓ ଶାସ୍ତିଦାତା ଜଣେ 
ଅଛନ୍ତି। ଯାହା କରିବାର କଥା, ସେ କରିବେ। ଆମେ 
କାହିଁକି ସେ ଭାର ନେବା ? ସେମାନେ ଯାହା କରିବାର କରନ୍ତୁ; 
ମୋ ଦ୍ଵାରା ଯେପରି ସେମାନଙ୍କର ଅନିଷ୍ଠ ନ ହୁଏ। 


ଶ୍ରୀ ବିଜୟକୃଷ୍ଣ ଚରିତ 


ଯେଉଁମାନେ ଭଗବାନଙ୍କ ଦରବାରରେ ପଡ଼ିଥାନ୍ତି ସେମାନେ 
କଣ ରାଜଦରବାରକୁ ଯାଆନ୍ତି ?” ଏହି ଦୃଢ଼ ଉତ୍ତର ଶୁଣି 
ସମସ୍ତେ ନିରସ୍ତ ହେଲେ। କିନ୍ତୁ ଶିଷ୍ୟଗଣ ବିଷଦାନର ରହସ୍ୟ 
ଭେଦ କରିବା ପାଇଁ ଚେଷ୍ଟିତ ରହିଲେ । ସରଳନାଥବାବୁ ନାନା 
ସୂତ୍ର ଧରି କୌଶଳରେ ବିଷଦାନକାରୀର ନାମ ଓ କେତେକ 
ସହଯୋଗକାରୀଙ୍କର ନାମ ଜାଣିନେଲେ। ପ୍ରଭୁ ଟିକିଏ 
ସାହାଯ୍ୟ କରିଥୁଲେ ସମସ୍ତ ରହସ୍ୟ ଉଦ୍‌ଘାଟିତ ହୋଇଥାନ୍ତା | 
ସଂଗ୍ଧହୀତ ପ୍ରମାଣରୁ ଜଣାପଡ଼ିଲା ଚକ୍ରାନ୍ତକାରୀଙ୍କର ଅଗ୍ରଣୀ 


କିଏ ଏବଂ କେଉଁମାନେ ତାଙ୍କର ସହାୟକ ଥୁଲେ। କିନ୍ତୁ 


ଆଇନ ଅଦାଲତକୁ ଯେତେବେଳେ ବିଚାର ପାଇଁ ସୁଯୋଗ 
ଦିଆଗଲା ନାହି ସେତେବେଳେ ବି ଷଦାନର ରହସ୍ୟ 
ଅନୁଦ୍‌ଘାଟିତ ରହିଲା ବୋଲି ଧରିନେବାକୁ ହେବ । 


କ୍ରମେ କ୍ରମେ ଜଣାପଡ଼ିଲା ଯେ ଯେଉଁ ବାବାଜୀ ଏହି 
ଷଡ଼ଯନ୍ତ୍ରର ପ୍ରଧାନ କର୍ତା ଥିଲେ ସେ ଏକାଦିନକେ ପ୍ରଭୁଙ୍କୁ 
ବିଷଲଡୁ ଦେଇ ଓ ଯୋଗଜୀବନଙ୍କୁ ବିଷମିଶ୍ରତ ପାନ ଦେଇ 


'ସେମାନଙ୍କର ପ୍ରାଣ ବିନାଶ କରିବାର ଉପାୟ କରିଥିଲେ । 


ଆଉ ମଧ୍ଯ ସେ କଲିକତାରୁ ଦୁଇଟି ଗୁଣ୍ଡା ଅଣାଇ ପ୍ରଭୁଙ୍କର 
ଆଶ୍ରମସଂଲଗ୍ଗ୍‌ ଜଗନ୍ନାଥବଲ୍ଲଭ ମଠର ଉଦ୍ୟାନରେ 
ରଖାଇଥଲେ। ଶିଷ୍ୟମାନେ ସମୁଦ୍ରସ୍କାନକୁ ଗଲାବେଳେ 
ଗୋଟାଏ କୁକୁର ସେମାନଙ୍କ ସଙ୍ଗରେ ଯାଏ ଏବଂ ରାତିରେ 
ଆଶ୍ରମରେ ପହରା ଦିଏ। ତେଣୁ ଗୁଣ୍ଡାମାନେ କୌଣସି ଉପଦ୍ରବ 
କରି ପାରୁ ନଥିଲେ । ଦିନେ ଦେଖାଗଲା ଯେ ସେହି କୁୂକ୍ଲରକୁ 


ଏ ୩୭୩୭ ୩୫୭ 


କିଏ ଛୋଟା କରିଦେଇଛି । ତଥାପି ସେ ଛୋଟେଇ ଛୋଟେଇ 
ସମୁଦ୍ରସ୍କାନ ବେଳେ ଯାଉଥିଲା। କିଛିଦିନ ପରେ ଦେଖାଗଲା 
ଯେ କିଏ କୁକୁରଟିକୁ ମାରି ବଡ଼ଦାଷ୍ଡର ଆର ପାଖରେ ପକାଇ 
ଦେଇଛି । ଏହିସବୁ ସମ୍ବାଦ ପାଇ ପୁଲିସ ଇନ୍‌ସପେକ୍ଟର ଗୋଟିଏ 
କନେଷ୍ଟବଳକୁ ସଦର ଥାନାଠାରୁ ଜଗନ୍ନାଥବଲ୍ଲଭ ମଠ ପର୍ଯ୍ୟନ୍ତ 
ରାତିରେ ଟହଲ ଦେବାକୁ ନିଯୁକ୍ତ କରିଦେଲେ। 


ଜ୍ୟୈଷ୍ଠ ୪ଦିନ (ମଇ ୧୭ ତାରିଖ”) ପ୍ରଭୁ ଶ୍ରୀପାଦ 
ଭଶ୍ଵରପୁରୀଙ୍କ ସମ୍ବନ୍ଧରେ ଶ୍ରୀଯୁକ୍ତ ଅତୁଲକୃଷ୍ଣ ଗୋସ୍ଵାମୀ 
ମହାଶୟଙ୍କୁ ଖଣ୍ଡିଏ ପତ୍ର ଲେଖାଇ ପ୍ରେରଣ କଲେ :- 


ନମୋସ୍ୟୁ ଶ୍ରୀ ନିତ୍ୟାନନ୍ଦ ବଂଶଧର ଚରଣସରୋଜେଷୁ, 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଆଜି “ ବଙ୍ଗବାସୀ”ରେ “ ଶ୍ରୀପାଦ ଭଶ୍ବରପୁରୀ” ନାମକ 
ପ୍ରବନ୍ଧଟି ଶୁଣି କେତେ ଯେ ସୁଖୀ ହେଲି ତାହା କହିପାରିବି 
ନାହିଁ। ଯେତେବେଳେ ମୁଁ କଲିକତାରେ ଥୁଲି ସେତେବେଳେ 
ପ୍ରାୟ ଶୁଣିଥଲି ଯେ ‹ ବିଷ୍ଣୁପ୍ରିୟା" ପତ୍ରିକାରେ ମହାପ୍ରଭୁଙ୍କ ଗୁରୁ 
ଭଶ୍ଵରପୁରୀ ଶୂଦ୍ର ଥିଲେ ବୋଲି ଲେଖା ହେଉଛି। ସେହି 
ସମୟରୂ ମୋ ମନରେ ଏହା ସର୍ବଦା ଜାଗୁଥାଏ ଯେ 
ଆମମାନଙ୍କ ଗୋସ୍ଵାମୀବଂଶରେ କଣ ଏପରି କେହି ନାହାନ୍ତି 
ଯେ ଏହି ମିଥ୍ୟା ଓ ଭୟାନକ ମତର ପ୍ରତିବାଦ କରନ୍ତେ ! 
ଅଦ୍ୟ ଆପଣଙ୍କର ପ୍ରତିବାଦ ଶୁଣି ଯେ କେତେଦୂର ଆହ୍ଲାଦିତ 
ହେଲି ତାହା କହିପାରୁ ନାହିଁ। ଯଦି ଆକାଶ ଭାଙ୍ଗିପଡ଼େ ଓ 
ସମୁଦ୍ର ଶୁଖୁଯାଏ, ତଥାପି ଭଶ୍ଵରପୁରୀ ଯେ ଶୂଦ୍ର ଥୁଲେ ଏ 
କଥା କେତେବେଳେ ସତ୍ୟ ହୋଇ ନ ପାରେ । ଆପଣ 
ଯେପରି ଯୁକ୍ତିଯୁକ୍ତ ଭାବରେ ପ୍ରବନ୍ଧଟି' ଲେଖୁଛନି ତାହା ଖୁବ୍‌ 
ସୁନ୍ଦର ହୋଇଛି । ଯୁକ୍ତିଗୁଡ଼ିକ ଖୁବ୍‌ ଅକାଟ୍ୟ ହୋଇଛି । ତଥାପି 
ମୁଁ ଗୋଟାଏ ଦୁଇଟା କଥା କହୁଛି। ଆପଣ ଯାହା ପ୍ରମାଣ 
ଦେଖାଇଛନ୍ତି ତାହା ଯଥେଷ୍ଟ ହୋଇଛି । ତେବେ ସବୁଦିଗରୁ 
ଭଶ୍ଵରପୁରୀ ଯେ କେବେହେଲେ ଶୂଦ୍ର ହୋଇ ନ ପାରନ୍ତି, 
ତାହାର ପ୍ରମାଣ ରହିଛି । 


ମହାପ୍ରଭୁ ଯେତେବେଳେ ଗୟାଧାମକୁ ଯାଇଥୁଲେ 
ସେହି ସ୍ଫ୍ରାନରେ ଲଶ୍ଵରପୁରୀଙ୍କ ନିକଟରୁ ଦୀକ୍ଷା ଗ୍ରହଣ କରନ୍ତି 
ସେତେବେଳେ ତାଙ୍କର ପ୍ରକଟାବସ୍ତ୍ରା ନୁହେଁ। ଆଉ, ବର୍ଣ୍ରାଶ୍ରମ 
ଧର୍ମରେ ରହି ସେ ଯେ ଶୁଦ୍ର ନିକଟରୁ ଦୀକ୍ଷା ନେବେ ଏହା 
କୌଣସିମତେ ସମ୍ଭବ ହୋଇ ନ ପାରେ। ଗୟାଧାମକୁ ଯାଇ, 
ଭଶ୍ଵର ପୁରୀ ବ୍ରାହ୍ମଣ ନ ହୋଇଥଲେ ତାଙ୍କଠାରୁ ଦୀକ୍ଷା ଗ୍ରହଣ 
କରିବେ ବା କାହିଁକି ? ତାଙ୍କର ଗୁରୁ ପରମ୍ପରାରେ “ଶ୍ରୀ 
ମାଧବେନ୍ଦ୍ର ପୁରୀଙ୍କ ଶିଷ୍ୟ ଶ୍ରୀ ଵଶ୍ଵର ପୁରୀ” ବୋଲି ଲେଖାଅଛି । 
ଇଶ୍ଵରପୁରୀ ଶୂଦ୍ର ହେଲେ ମାଧବେନ୍ଦ୍ର ପୁରୀ ତାଙ୍କୁ ଶିଷ୍ୟ କରିବେ 
କାହିଁକି ? ଆପଣ ଯେଉଁସବୁ ଯୁକ୍ତି ଦେଖାଇ ଲେଖୁଛନ୍ତି, 
ସେଥ୍ଵରେ ଏହିସବୁ ଅସାର ଓ ଅନ୍ୟାୟ ମତର ଖୁବ୍‌ ଖଣ୍ଡନ 
କରାହୋଇଛି। ଏପରି ଭୟାନକ ମତ ଯେପରି ପ୍ରଶ୍ରୟ ନ 
ପାଇପାରେ ସେଥ୍ରପାଇଁ ଆପଣମାନେ ସବିଶେଷ ଚେଷ୍ଟିତ 
ରହିବେ। ଆମ ଦେଶରେ ବର୍ଣ୍ରାଶ୍ରମ ଧର୍ମ୍ମ ଲୋପ ପାଇବା 
ପରି ହୋଇଛି । ଆପଣମାନେ ବର୍ଣ୍ରାଶ୍ରମ ଧର୍ମ୍ମ ରକ୍ଷା ପାଇଁ ଚେଷ୍ଟା 


୬୫୩ 


ନ କଲେ ଆଉ କେଉଁମାନେ କରିବେ ୮? ଏହି ବର୍ଣ୍ରାଶ୍ରମ ଧର୍ମ୍ମ 
ନ ରହିଲେ ସର୍ବସାଧାରଣଙ୍କର କେତେବେଳେ ମଙ୍ଗଳ ହେବ 
ନାହିଁ। ବର୍ଣ୍ଟାଶ୍ରମ ଧର୍ମ୍ମ ରକ୍ଷା ହେଲେ ହିଁ ସମସ୍ତଙ୍କର ଯଥାର୍ଥ 
କଲ୍ୟାଣ ହେବ । ପରିଶେଷରେ ମହାପ୍ରଭୁଙ୍କ ନିକଟରେ ପ୍ରାର୍ଥନା 
କରୁଛି ଯେପରି ଆପଣଙ୍କୁ ଦୀର୍ଘଜୀବୀ କରନ୍ତି ଓ ଯେପରି ତାଙ୍କର 
ସତ୍ୟଧର୍ମ୍ନର ଏହିପରି ରକ୍ଷା କରିବାକୁ ଓ ଲୋକଙ୍କୁ ବୁଝାଇବାକୁ 
ଶକ୍ତି ଦିଅନ୍ତି। । 


ଶ୍ରୀକ୍ଷେତ୍ର ଧାମ । ଶାସ୍ତ୍ର ଓ ସଦାଚାରର ରକ୍ଷାକାରୀ 
ଜ୍ୟେଷ୍ଠ ୪ ସର୍ବସଜ୍ଜନଗଣଙ୍କର ଦାସାନୁଦାସ 
୧୩୦୬ ଶ୍ରୀ ବିଜୟକୃଷ୍ଣ ଗୋସ୍ଵାମୀ 


ଏହି ପତ୍ରରୁ କେହି କେହି ମନେ କରିପାରନ୍ତି ଯେ ପ୍ରଭୁ 
ସମାଜରେ ପ୍ରଚଳିତ ଜାତିଭେଦର ପକ୍ଷପାତୀ ଥୁଲେ। କିନ୍ତୁ 
ବର୍ଣ୍ଣାଶ୍ରମ ଧର୍ମର ପ୍ରତିଷ୍ଠାନ ବା ପୁନରୁତ୍ଥାନ ମାନବଜାତିର 
କଲ୍ୟାଣର ପ୍ରଧାନ ସୋପାନ ବୋଲି ତାଙ୍କର ବିଶ୍ଵାସ। ଏହି 
ବର୍ଣ୍ଣ ଓ ପ୍ରଚଳିତ ଜାତିଭେଦ ଏକ କଥା ନୁହେଁ- ଏହାର ବହୁଳ 
ଆଲୋଚନା ପୂର୍ବେ କରାଯାଇଛି । କେବଳ ବି ଶୃଙ୍ଖଳ 
ସମାଜରେ ମାନବର ଉନ୍ନତିର ସମ୍ଭାବନା ନାହିଁ ବୋଲି ପ୍ରଭୁ 
ସାମାଜିକ ପ୍ରଚଳିତ ରୀତିନୀତିରେ ବି ଶେଷ ହସ୍ତ କ୍ଷେପ 
କରିବାକୁ ଚାହିଁନାହାନ୍ତି। ସେ ମଧ୍ଯ ଦେଖାଇ ଦେଇଛନ୍ତି ଯେ 
ସାଧନପଥରେ ଅଗ୍ରସର ହେଲେ ମାନବ ସାମାଜିକ ଶ୍ରୁଙ୍ଖଳା, 
ଏପରିକି ବେଦବିଧ୍‌ ର ମଧ୍ୟ ଅତୀତ ହୋଇଯାନତ୍ତ। 
ସେତେବେଳେ ତାଙ୍କ ପକ୍ଷରେ ସମାଜର ବା ବେଦର 
ଅନୁଶାସନ ଚରମ ଅନୁଶାସନ ନୁହେଁ। ଶ୍ରୀମନୁଲହାପ୍ରଭୁଙ୍କର 
ଯେତେବେଳେ ପରମେଶ୍ବରତ୍ବର ପ୍ରକାଶ ହୋଇ ନଥାଏ ଏବଂ 
ସେ ନିମାଇଁ ପଣ୍ଡଂତ ଭାବରେ ଗୟା ଯାତ୍ରା କରିଥୁଲେ 
ସେତେବେଳେ ତାଙ୍କ ପକ୍ଷରେ ବ୍ରାହ୍ମଣେତର ଗୁରୁ ଗ୍ରହଣ 
ଅସମ୍ଭବ। କିନ୍ତୁ ପରେ ଯେତେବେଳେ ତାଙ୍କର ପୂର୍ଣ୍ର ବ୍ରହ୍ମତ୍ଵ 
ପ୍ରକଟ ହେଲା ସେତେବେଳେ ସେ ବେଦାନୁଶାସନର ଅତୀତ। 
ସେତେବେଳେ ତାଙ୍କ ପକ୍ଷରେ ସନ୍ନ୍ୟାସୀ, ବ୍ରାହ୍ମଣ, ଶୂଦ୍ର ବା 
ଚଣ୍ଡାଳ ହୁଅନ୍ତୁ ନା କାହିଁକି, ଯେ କୃଷ୍ଣତତ୍ତ୍ଵବେତ୍ତା ସେ ହିଁ ଗୁରୁ 
ହୋଇପାରନ୍ତି । ସେତେବେଳେ ସେ ବର୍ଣ୍ଣ ଓ ଆଚାରର ଅତୀତ । 
ଆମେ ଦେଖୁବାକୁ ପାଉଁ ଯେ ମହାପ୍ରଭୁ ବ୍ରାହ୍ମଣେତର ଗୃହରେ 


୬୫୪ 


ଭିକ୍ଷା କରୁ ନଥିଲେ ହେଁ ମଥୁରାରେ ଏକ “ ସନୋଡିୟା'ଙ୍କ 
ଗ୍ପହରେ ଆଗ୍ରହ ପ୍ରକାଶ କରି ଭିକ୍ଷା ଗ୍ରହଣ କରିଥୁଲେ । 


ଶ୍ରୀଚୈତନ୍ୟ ଚରିତାମ୍ୃତରେ ଅଛି : 

ଯଦ୍ୟପି ସନୋଡିୟା ହୟ ସେଇ ତ ବ୍ରାହ୍ମଣ। 
ସନୋଡିୟା ଘରେ ସନ୍ନ୍ୟାସୀ ନାଂ କରେ ଭୋଜନ ॥ 
ତଥାପି ପୁରୀ ଦେଖୁ ତାର ବୈଷ୍ଣବ ଆଚାର । 
ଶିଷ୍ୟ କରି ତାର ଭିକ୍ଷା କୈଲ ଅଙ୍ଗୀକାର ॥ 
ମହାପ୍ରଭୁ ତାରେ ଯଦି ଭିକ୍ଷା ମାଗିଲ। 

ଦୈନ୍ଯ କରି ସେଇ ବିପ୍ର କହିତେ ଲାଗିଲ ॥ 
ତୋମାରେ ଭିକ୍ଷା ଦିବ ବଡ଼ ଭାଗ୍ୟ ସେ ଆମାର। 
ତୁମି ଭଶ୍ଵର ନାହିଁ ତୋମାର ବିଧ୍ଵ ବ୍ୟବହାର ॥ 
ମୁର୍ଖିଲୋକ କରିବେନ ତୋମାର ନିନ୍ଦନ। 
ସହିତେ ନା ପାରିବ ସେଇ ଦୁଷ୍ଟେର ବଚନ ॥ 
ପ୍ରଭୁ କହେ ଶ୍ରୁତି ସ୍ବୃତି ଯତ ରଷିଗଣ। 

ସବେ ଏକମତ ନହେ ଭିନ୍ନ ଭିନ୍ନ ଧର୍ମ ॥ 

ଧର୍ମ ସଂସ୍ଫ୍ରାପନ ହେତୁ ସାଧୁ ବ୍ୟବହାର । 

ପୁରୀ ଗୋସାଇଁର ଆଚରଣ ସେଇ ଧର୍ମସାର ॥ 
ତବେ ସେଇ ବିପ୍ର ପ୍ରଭୁକେ ଭିକ୍ଷା କରାଇଲା । 


ଆଉ ମଧ୍ଯ, ଶ୍ରୀ ଚୈତନ୍ୟଚରିତାମୂୂତରେ ଅଛି ଯେ 
ଯେତେବେଳେ ଇଶ୍ଵରପୂରୀ ଦେହତ୍ଯାଗ କଲେ 
ସେତେବେଳେ ସେ ତାଙ୍କର ଦୁଇ ଭୃତ୍ୟ କାଶୀଶ୍ଵର ଓ 
ଗୋବିନ୍ଦଙ୍କୁ କହିଲେ ଯେ ସେମାନେ ଶ୍ରୀକୃ ଷ୍ଣଚୈତନ୍ୟ 
ମହାପ୍ରଭୂଙ୍କର .ସେବା କରିବେ। ଗୋବିନ୍ଦ ପୁରୀ ଆସି 
ମହାପ୍ରଭୁଙ୍କୁ ଏହା ଜଣାଇବା ସମୟରେ 


“ଏତ ଶୁନି ସାର୍ବଭୌମ ପ୍ରଭୁରେ ପୁଛିଲା। 

ପୁରୀ ଗୋସାଇଁ ଶୂଦ୍ର ସେବକ କାହେତେ ରାଖୁଲା ॥ 
ପ୍ରଭୁ କହେ ଇଶ୍ଵର ହୟ ପରମ ସ୍ଵତନ୍ତ୍ର। 

ଇଶ୍ଵରେର କୃପା ନହେ ବେଦ ପରତନ୍ତ୍ର ॥ 

ଭଶ୍ଵର କୃପାୟ ଜାତି କୁଲ ନାହିଁ ମାନେ। 
ବିଦୁରେର ଘରେ କୃଷ୍ଣ କରିଲ ଭୋଜନେ ॥ 

ସ୍ଵେହ ସେବାପେକ୍ଷା ମାତ୍ର ଶ୍ରୀକୃଷ୍ଣ କ୍ଦପାର । 
ସ୍ଫେହବଶ ହୈୟା କରେ ସ୍ବତନ୍ତ୍ର ଆଗର ॥ 


ଶ୍ରୀ ବିଜୟକୃଷ୍ଣ ଚରିତ 


ମର୍ଯ୍ୟାଦାହୈତେ କୋଟିସୁଖ ସ୍ନେହ ଆଚରଣେ | 
ପରମାନନ୍ଦ ହୟ ଯାର ନାମ ଶ୍ରବଣେ ॥' 
ଏତ ବୋଲି ଗୋବିନ୍ଦେରେ କୈଲ ଆଲିଙ୍ଗନ । 


× × × × × 


ଏଥୁରୂୁ ସ୍ପଷ୍ଟ ଜଣାଯାଏ ଯେ ସ୍ବତନ୍ତ୍ର ପୁରୁଷ ବିଧ୍ଵ 
ନିଷେଧର ଅତୀତ । ଗୋଟିଏ ଘଟଣାରେ ପ୍ରଭୁଙ୍କର ଜାତି ଓ 
ବର୍ଣ୍ଣ ମଧ୍ଯରେ ପାର୍ଥକ୍ୟ ସ୍ପଷ୍ଟ ପ୍ରତୀୟମାନ ହୁଏ । ଜାତିରେ ବ୍ରାହ୍ମଣ 
ହୋଇ ମଧ୍ଯ ବ୍ରାହ୍ମଣର ଧର୍ମ ଅର୍ଥାତ୍‌ ବର୍ଣ୍ଣ ଧର୍ମ ଆଚରଣ କରିବାର 
ଅଧ୍ଧକାର ନ ଥାଇପାରେ, ଶୁଦ୍ର କୂଳରେ ଜାତ ହୋଇ ବ୍ରାହ୍ମଣର 
ଧର୍ମ ଆଚରଣରେ ମଧ୍ଯ ଅଧ୍ଵକାରୀ ହୋଇପାରେ। ଘଟଣାଟି 
ଏହି :- ପୁରୀରେ ଢାକା ଜଗନ୍ନାଥ କଲେଜର ଅଧକ୍ଷ ଶ୍ରୀଯୁକ୍ତ 
କୁଞ୍ଜଲାଲ ନାଗ୍‌ କିଛି ପାଠ କରିବେ କି ନାହିଁ ବୋଲି ପ୍ରଭୁଙ୍କୁ 
ପଚାରିବାରୁ ସେ ଉପନିଷଦ ପାଠ କରିବାକୁ ଉପଦେଶ 
ଦେଲେ। ଏହା ଶୁଣି ପ୍ରଭୁଙ୍କର ଜଣେ ବ୍ରାହ୍ମଣ ଶିଷ୍ୟ ଆପଭି 
କଲେ ଯେ କୁଞ୍ଜବାବୁ ଜାତିରେ କାୟସ୍ପ, ତାଙ୍କର ଉପନିଷଦ 
ପାଠରେ ଅଧ୍କାର ନାହିଁ। ପ୍ରଭୁ ତାଙ୍କୁ କହିଲେ, “ କୁଞ୍ଜର ସେ 
ଅଧ୍ୟକାର ହୋଇଛି, ତୁମର ହୋଇନାହିଁ।” ଲୋକ ଯେଉଁ 
ଜାତିରେ ଜନ୍ମଗ୍ରହଣ କରିଥାଉ ପଛକେ ଯାହାଠାରେ ଯେଉଁ 
ବର୍ଣ୍ଣର ଲକ୍ଷଣ ଦେଖାଯିବ ତାକୁ ସେହି ବର୍ଣ୍ଣର ବୋଲି 
ଧରିବାକୁ ହେବ। ଏହା ହିଁ ଥୁଲା ପ୍ରଭୁଙ୍କର ପ୍ରଚଳିତ ଜାତିଭେଦ 
ସମ୍ବନ୍ଧରେ ଧାରଣା । । 


ଏଥୁ ମଧ୍ଯରେ ବଜାରରେ ନୂଆ ଆମ୍ବ ପଡ଼ିଥାଏ। ପ୍ରଭୁ 
ପାଞ୍ଚ ଶହ ଆମ୍ବ ଅଣାଇ ପଶ୍ଡାମାନଙ୍କୁ, ଜଗନ୍ନାଥବଲ୍ଲଭ ମଠର 
ବାବାଜୀ ଓ ଛାତ୍ରମାନଙ୍କୁ ବିତରଣ କଲେ। ରେବତୀବାବୁ 
ଯେଉସବୁ ଫଳ ଆଣିଲେ ତାହା ଷ୍ଟେସନ ମାଷ୍ଟରଙ୍କୁ, 
ପଣ୍ଡାମାନଙ୍କୁ ଓ ଅନ୍ୟମାନଙ୍କୁ ବାଣ୍ଡ ଦେଲେ। ଦିନେ 
ଟୋକେଇଏ ଆମ୍ବ ଓ ତାଳସଜ ଆସି ପହଞ୍ଚିବା ମାତ୍ରକେ 
ଜଗନ୍ନାଥଦେବ ତାହା ଗ୍ରହଣ କରିବାରୁ ପ୍ରଭୁ ସମସ୍ତ ନିବେଦନ 
କରିଦେଇ ଦୁଇଟି ଆମ୍ବ ଓ ଗୋଟିଏ ତାଳସଜ ନେଇ ଭୋଜନ 
କଲେ। ମୁନ୍‌ସିଫ୍‌ ବାବୁ ପ୍ରଭୁଙ୍କୁ ଆମ୍ବ ନଦେଇ ନିଜେ ଖାଇବେ 
ନାହିଁ ବୋଲି ଗୋଟିଏ ପାତ୍ରରେ କେତୋଟି ବଡ଼ ବଡ଼ ଆମ୍ବ 
ଆଣି ପ୍ରଭୁଙ୍କ ଆଗରେ ରଖୁ ପ୍ରଣାମ କଲେ । ଡାକ୍ତର ହରକାନ୍ତ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ବାବୁ ନୈମିଷାରଣ୍ୟରୁ ସ୍ଵତଃ ଅତିଉକ୍କୃଷ୍ଟ ଚୁଡ଼ା ପଠାଇଲେ। 
ପ୍ରଭୁ କହିଲେ, “ ଆତ୍ମାର ଆତ୍ମାର ସମ୍ବନ୍ଧ ଥୁଲେ ଜଣଙ୍କର 
ଅଭାବ ଅନ୍ୟ ଜଣେ ବୁଝିପାରେ।” ସେ ପୁଣି ଝୁଡ଼ିଏ ଖରଭୁଜ 
ପଠାଇଲେ। ସେଗୁଡ଼ିକ ସଢ଼ି ଯାଇଥୁଲା। ପ୍ରଭୁ ଟିକିଏମାତ୍ର 
ଖାଇ ତାହାର ବିଶେଷ ପ୍ରଶଂସା କଲେ। 


ଏହି ସମୟରେ ମେଦିନୀପୁରର ଜନୈକ ଶିଷ୍ୟ ଶ୍ରୀ 
କ୍ଷେତ୍ରମୋହନ ମୁଖୋପାଧ୍ୟାୟ ତାଙ୍କର ବନ୍ଧୁ ମେଦିନୀପୁର 
କଲିଜିଏଟ୍‌ ସ୍କୁଲର ହେଡ୍‌ମାଷ୍ଟର ଶ୍ରୀ ଉପେନ୍ଦ୍ରନାଥ ଚନ୍ଦ୍ରଙ୍କ ସହିତ 
ପୁରୀରେ ଉପସ୍ଥିତ ହେଲେ। ଏହି ଆଗମନ ବୂୃଭାନ୍ତ ଶ୍ରୀ ଚନ୍ଦ୍ର 
ମହାଶୟ ଲେଖୁଛନ୍ତି, “ଇଂରେଜୀ ୧୮୯୯ ସାଲର ମେ 
ମାସରେ ବିଦ୍ୟାଳୟ ସମୁହ ଗ୍ରୀଷ୍ମାବକାଶ ପାଇଁ ବନ୍ଦ ହେବାରୁ 
ଶ୍ରୀମଦ୍‌ଗୋସ୍ଵାମୀପ୍ରଭୁପାଦଙ୍କ ଶ୍ରୀଚରଣଦର୍ଶନାକାଙ୍କ୍ଷୀ ହୋଇ 
ମୁଁ ଆମ ନିବାସ ଗ୍ରାମରୁ ପଳାଇ ଆସିଲି ଓ ପୁଜ୍ୟପାଦ ଶ୍ରୀଯୁକ୍ତ 
କ୍ଷେତ୍ରମୋହନ ମୁଖୋପାଧ୍ୟାୟ ମହାଶୟଙ୍କ ସହିତ ଶ୍ରୀନୀଳାଚଳ 
କ୍ଷେତ୍ରକୁ ପଳାୟନ କଲି। ଏହାର ପ୍ରାୟ ୧୩ ବର୍ଷ ପୂର୍ବେ 
ଯେତେବେଳେ ସ୍କୁଲରେ ଅଧ୍ଯୟନ କରୁଥୁଲି ସେତେବେଳେ 
ପରମ ପୂଜନୀୟ ଶ୍ରୀ ହରିଚରଣ ରାୟ ଶିକ୍ଷକ ମହାଶୟଙ୍କ 
ନିକଟରୂ ଦିନେ ଯୋଗସାଧନା ପ୍ରସଙ୍ଗରେ ଗୋସ୍ଵାମୀ 
ମହାଶୟଙ୍କର ଅଭାବନୀୟ ରୂପେ ଦୀକ୍ଷାପ୍ରାପ୍ରିର କଥା ଶ୍ରବଣ 
କରେଁ। ଗୋସ୍ଵାମୀ ମହାଶୟଙ୍କ ନାମ ଶ୍ରବଣ ମାତ୍ରକେ ସମସ୍ତ 
ଶରୀର ଏପରି ରୋମାଞ୍ଚୁତ ହେଲା ଯେପରି ପ୍ରତି ଲୋମକୂପ 
ଓ ଅଙ୍ଗପ୍ରତ୍ୟଙ୍ଗ ସ୍ତୀତ ହୋଇ ଉଠିଲା। ପ୍ରତ୍ୟକ୍ଷ ଦର୍ଶନ ଲାଭ 
ପରେ ମଧ୍ଯ ଥରେ ଦୁଇଥର ତଦୀୟ ଅଯାଚିତ କୃପାବଳରେ 
ସ୍ଵବପ୍ଵରେ ଯେତେବେଳେ ଦର୍ଶନ ପାଇଛି ସେତେବେଳେ ମଧ୍ଯ 
ସେହି ଶାନ୍ତିନିକେତନ ଶ୍ରୀଚରଣ ସ୍ପର୍ଶରେ ଉକ୍ତରୂପ ଅଭାବନୀୟ 
ଫଳ ଲାଭ କରିଛି କିନ୍ତୁ ଅତୀବ ଆଶ୍ଚର୍ଯ୍ୟର ବିଷୟ ଏହି ଯେ 
ପ୍ରଥମ ନାମ ଶ୍ରବଣ ଠାରୁ ଦଶ ବାର ବର୍ଷ ପର୍ଯ୍ୟନ୍ତ ତଦୀୟ 
ନାମ ବା ଲୀଳା ଶ୍ରବଣ ବା ପଠନ ଏ ଅଧମର ଦଗ୍ଧ ଭାଗ୍ୟରେ 
ଘଟିଲା ନାହିଁ। ମନୁଷ୍ୟର ଦୁର୍ଦ୍ଦେବ କଣ ଏତେ ପ୍ରବଳ ଯେ 
ଯାହାଙ୍କର ପ୍ରଥମ ନାମ ଶ୍ରବଣରେ ସର୍ବ ଶରୀର ରୋମାଞ୍ଚୁତ ଓ 
ସ୍ତୀତ ହୋଇଉଠିଲା, ଯେ ବଙ୍ଗର ଶତ ଶତ ନରନାରୀଙ୍କ 
ହୃଦୟରେ ଶାନ୍ତିବାରି ସେଚନ କରି ମହାମୋହ ଭବ ପାରର 
ଭାର ନେଉଥୁଲେ, ଯେ ବଙ୍ଗର ନଗରେ ନଗରେ ପ୍ରେମର 


୬୫୫ 


ଠାକୁର ଗୌରନିତାଇ ସୀତାନାଥଙ୍କର ସାକ୍ଷାତ ଆବିଭ୍ଭାବ 
କରାଇ ପ୍ରେମବନ୍ୟାରେ ଜୀବସମୁହଙ୍କୁ ଭସାଉଥୁ୍‌ଲେ, ଦଶ 
ବାର ବର୍ଷ ପର୍ଯ୍ୟନ୍ତ ତାଙ୍କ ସମ୍ବନ୍ଧରେ କୌଣସି କଥା ଏ ଅଧମର 
ଶ୍ରବଣ ପଥରେ ପତିତ ହେଲା ନାହିଁ। ଏହା ଅପେକ୍ଷା ଆହୁରି 
ଆଶ୍ଚର୍ଯ୍ୟର ବିଷୟ ଏହି ଯେ ଅଧ୍ଯୟନାର୍ଥ ଯେତେବେଳେ 
କଲିକତା ପ୍ରବାସ କରୁଥୁଲି ଠିକ୍‌ ସେହି ସମୟରେ, ଅର୍ଥାତ୍‌ 
୧୮୯୦-୯୧ ସାଲରେ ଗୋସ୍ଵାମୀ ଜୀଉ ମଧ୍ୟେ ମଧ୍ୟେ 
କଲିକତା ନଗରୀକୁ ଆସି ସଂକୀର୍ଭନାନନ୍ଦରେ ଭକ୍ତବୃନ୍ଦଙ୍କୁ 
ଉନ୍ମତ୍ତ କରୁଥିଲେ ଓ ମୋର ସହାଧ୍ଯାୟୀ ଶ୍ରଦ୍ଧାସ୍ସଦ ପ୍ରମଥନାଥ 
ବସୁ ପ୍ରମୁଖ କେତେ ସୌଭାଗ୍ଯବାନ ବ୍ଯସ୍ତ ତଦୀୟ 
କୃପାଲାଭରେ ସ୍ଵୀୟ ମନୁଷ୍ୟ ଜୀବନ ସାର୍ଥକ କରୁଥୁଲେ। 
ସେତେବେଳେ ପଘୁଣାକ୍ଷରେ ମଧ୍ଯ ତାଙ୍କ ନାମ ବା ଲୀଳା ମୋର 
ଶ୍ରବଣ ବିବରରେ କ୍ଷଣକାଳ ପାଇଁ ସୁଦ୍ଧା ଉଦୟ ହୋଇନାହିଁ। 
ପରିଶେଷରେ ଅଧ୍ଷୟନାର୍ଥ କଲିକତା ପ୍ରବାସୀ ଅନୁଜ ଦ୍ଵୟଙ୍କ 
ମୁଖରୁ ଯେତେବେଳେ ତଦୀୟ ଲୀଳା କଥା ଶ୍ରବଣ କଲି ସେହି 
ସମୟରୁ ତଦୀୟ ଶ୍ରୀଚରଣ ଦର୍ଶନାଭିଳାଷ ଜାଗି ଉଠିଲା ଓ 
୧୩୦ ୬ ସାଲର ବୈଶାଖ ମାସରେ ମତେ ଏକାନ୍ତ ବ୍ୟାକୁଳ 
କରିପକାଇଲା । 


£× × × × × 


ପୂରୀଧାମରେ ଉପସ୍ଥୁତ ହୋଇ ଗୋସ୍ଵାମୀଜୀଙ୍କର 
ଶ୍ରୀଚରଣ ଦର୍ଶନ ଓ ଅଭିବାଦନ ପୁର୍ବକ ଉପବେଶନ କରିବା 
ମାତ୍ରକେ ଶୁଣିଲି କୌଣସି ଦୁର୍ବୃତ୍ତ କର୍ରୂକ ଗୋସ୍ଵାମୀପ୍ରଭୁଙ୍କ 
ଶରୀରରେ ବିଷ ପ୍ରୟୋଗ କରାଯାଇଛି । ଯଦିବା ଅତି 
ଅଲୌକିକ ଭାବରେ ଦେହଟା ମୃତ୍ୟୁହସ୍ତରୁ ରକ୍ଷିତ ହୋଇଛି 
ତଥାପି ଦେଖୁଲେ ବୋଧହୁଏ ଯେପରି କୌଣସି ବିଶେଷ 
କାରଣ ବଶତଃ ସେହି ମୃତ ଦେହଟି ଜୀବିତବତ୍‌ ବସିଛନ୍ତି 
ମାତ୍ର। ଉକ୍ତ ବିଶେଷ କାରଣ ଏହି ଯେ କିଛିଦିନ ପୂର୍ବେ ଶ୍ରୀ 
ଶ୍ରୀ ଜଗନ୍ନାଥଦେବଙ୍କର ଆଜ୍ଞାକ୍ରମେ ପ୍ରଭୁପାଦ ଯେଉଁ ମହାଦାନ 
ଯଜ୍ଞର ଅନୁଷ୍ଠାନ କରିଥୁଲେ ତାହାର ରଣ ପରିଶୋଧ ସେ 
ପର୍ଯ୍ୟନ୍ତ ଶେଷ ହୋଇନାହିଁ । ପ୍ରତ୍ୟହ ଗୋସ୍ଵାମୀପ୍ର ଭୂ 
ଯୋଗଜୀବନପଗୋସ୍ଵାମୀଙ୍କୁ ପଚାରନ୍ତି ' ରଣ ଆଉ କେତେ 
ବାକି ?” ଯେପରିକି ରଣ ପରି ଶୋଧ ହେବା ମାତ୍ରକେ 
ଗୋଟିଏ କିଛି ଘଟଣା ଘଟିବ। କେହି କେହି ଭାବୁଥାନ୍ତି- 


୬୫୬ 


ରଣଶୋଧ ହେଲା ମାତ୍ରକେ ସେ କଲିକତା ଫେରିଯିବେ, 
କାରଣ ପୁରୀଧାମରେ ଇଚ୍ଛାନୁରୂପ ମେଓୟାଫଳ ମିଳୁନାହିଁ, 
ଯଦ୍ଵାରା ସେହି ମୃତକଳ୍ପ ଶରୀର ରକ୍ଷିତ ହୋଇପାରେ । କେହି 
ବା ଅନ୍ୟପ୍ରକାର ଭାବୁଥାନ୍ତି । 


“ ଦିନେ ସମୁଦ୍ରସ୍ମାନାନ୍ତେ ପଖାଳ ପ୍ରସାଦ ଭୋଜନ କରି 
ଆମେ ବସିଛି, ଜଣେ ଅର୍ଥାର୍ଥୀ ବ୍ରାହ୍ମଣ ଆସି ପ୍ରଭୁପାଦଙ୍କ 
ସମ୍ମୁଖରେ ଛିଡ଼ା ହୋଇ ତାଙ୍କ ଦାନଯଜ୍ଞର ପ୍ରଶଂସା କରିବାକୁ 
ଲାଗିଲେ। ବ୍ରାନ୍କୃଣଟି କହିଲେ, “ ମହାଦାତା ବୋଲି 
ଜଟି ଆବାବାଙ୍କ ନାମ ପୃଥ୍ବୀ ମଣ୍ଡଳରେ ଖ୍ୟାତ ରହିବ । 
ଗୋସ୍ଵାମୀପାଦ କହିଲେ, “ ଜଟିଆବାବା ନାମ ପୃଥ୍୍‌ବୀରୁ 
ଲୋପପ୍ରାପ୍ତ ହେଉ, ସେଥୁରେ କିଛି କ୍ଷତି ନାହିଁ, କିନ୍ତୁ ଯାହାଙ୍କ 
ଆଜ୍ଞାକ୍ରମେ ଏହି ଦାନଯଜ୍ଞ ସଂପନ୍ନ ହୋଇଛି ତାଙ୍କର ନାମ 
ପ୍ରଥିବୀତଳେ ଉଜ୍ଜ୍ଵଳାକ୍ଷରରେ ବିରାଜୁ ଥାଉ । ଜଟିଆବାବାର 
କୌପୁନୀସମ୍ବଳ, କଣାକଉଡ଼ି ସମ୍ବଳ ନାହିଁ । ଠାକୁର ଯେପରି 
ଆଜ୍ଞା ଦେଇଛନ୍ତି ଜଟିଆବାବା ତାହା ହିଁ କରିଛି । ଠାକୁର ଯଦି 
କହିଥାନ୍ତେ, ସମୁଦ୍ରର ବାଲୁକା ତଳୁ ଅର୍ଥ _ ବାହାର କରି 
କୋଟିବସ୍ତ୍ର ଦାନ କର, ଜଟିଆବାବା ତାହା ହିଁ କରିଥାନ୍ତା। 


“ ଦିନେ ପରମଶ୍ରଦ୍ଧାସ୍ସଦ ଶ୍ରୀଯୁକ୍ତ ରେବତୀ ମୋହନ 
ସେନ୍‌ ଓ କ୍ଷେତ୍ର ମୋହନ ମୁଖୋପାଧ୍ୟାୟଙ୍କ ଦ୍ଵାରା ମୋର 
ସାଧନପ୍ରାପ୍ରିର ଆକାଙ୍କ୍ଷା ଜଣାଇ ପ୍ରଭୁପାଦଙ୍କ ବଡ଼ ଗୃହରେ 
ଦୂରରେ ବସି ମନେ ମନେ ଭାବୁଛି-ମତେ କଣ ସାଧନ 
ମିଳିବ ? ମୁଁ ତ ସାଧନ ପାଇବାର ଉପଯୁକ୍ତ ନୁହେଁ। ତେବେ 
ଯଦି କୃପା କରିଦିଅନ୍ତ।! କିପରି ବ୍ଯକ୍ତି ସାଧନ ପାଇବାର 
ଉପଯୁକ୍ତ ? ଏହି ସମୟରେ ଧ୍ଧାନମଗ୍ନାବସ୍ଥାରୁ କିଞ୍ଚୁତ୍‌ ଜାଣି 
ତଳଲିଖୂତ ଶ୍ଳୋକଟିର ଭାବ ଅତି ଧୀରେ ଧୀରେ ବ୍ୟକ୍ତ କରି 
ପୁଣି ଧ୍ଧାନମଗ୍ନ ହେଲେ । କହିଲେ- 


ଯଦୂଚ୍ଛାୟା ମତ୍‌କଥାଦୌ ଜାତଶ୍ରଦ୍ଧସ୍ତୁ ଯଃ ପୁମାନ୍‌। 
ନ ନିର୍ବିଣ୍ଣୋ ନାତିସକ୍ତୋ ଭକ୍ତିଯୋଗୋଏସ୍ୟ ସିଦ୍ଧିଦଃ ॥ 


“ ଭଗବାନ୍‌ କହିଛନ୍ତି, “ ଯେଉଁମାନେ କୌଣସି ପ୍ରକାରେ 
ତାଙ୍କର ଲୀଳା କଥା ଶୁଣିବାକୁ ପାଇଲେ ସେଥୁରେ ଶ୍ରଦ୍ଧାଯୁକ୍ତ 
ହୁଅନ୍ତି ଓ ଆନନ୍ଦାନୁଭବ କରନ୍ତି, . ଯେଉଁମାନଙ୍କର ଏକବାରେ 
ସଂସାର ପ୍ରତି ବୈରାଗ୍ୟ ଆସିନାହିଁ, ଅଥଚ ସଂସାରର କୌଣସି 


ଶ୍ରୀ ବିଜୟକୃଷ୍ଣ ଚରିତ 


ବିଷୟରେ ବିଶେଷ ଆସକ୍ତ ବି ନୂହନ୍ତି, ସେମାନେ ଏହି ସାଧନ 
ପାଇବାର ଯୋଗ୍ୟ। ” 


“ ଥଓଜଫିଷମାନଙ୍କର ପୁସ୍ତକପାଠରୁ ମୋର ଧାରଣା 
ଥିଲା ଯେ ଚେଲା ହେବାର ଉପଯୋଗୀ ଗୁଣ ମୋର ଗୋଟିଏ 
ବି ନାହିଁ। ଗୋସ୍ଵାମୀପ୍ରଭୁପାଦଙ୍କର ଉପର୍ଯ୍ୟୁକ୍ତ କଥା ଶ୍ରବଣରେ 
କିଞ୍ଛୃତ ଆଶା ଜନ୍ମିଲା-କୃପା ହେଲେ ପାଇଲେ ପାଇପାରେ। 
କିନ୍ତୁ ରେବତୀବାଚୁ ଓ କ୍ଷେତ୍ରମୋହନ ବାବୁଙ୍କଠାରୁ ଶୁଣିଲି 
ଯେ ପ୍ରଭୁପାଦ କହିଲେ, “ ଶରୀରର ବର୍ଭମାନ ଅବସ୍ତାରେ 
କାହାକୁ ହିଁ ସାଧନ ଦେବାର ନୁହେଁ, ପରେ ସାକ୍ଷାତ ହେଲେ 
ପାଇବେ ।” ସେତେବେଳେ ଭାବିଲି-ମୋର ମଙ୍ଗଳ କାହିଁରେ 
ହେବ ତାହା ମୋ ଅପେକ୍ଷା ସଦ୍‌ଗୁରୁଦେବ ହିଁ ବିଶେଷ ରୂପେ 
ଜାଣନ୍ତି। କଲିକତା ଯିବାର କଥା ହେଉଛି, କଲିକତା ଯାଇ 
ଶରୀର ସୁସ୍ତୁ ହେଲେ ପୁଣି ପ୍ରାର୍ଥୀ ହେବି କିନ୍ତୁ ହା ଦୁର୍ଭାଗ୍ୟ ! 
ମୋର ପୁରୀରୁ ଚାଲିଆସିବାର ଅଳ୍ପଦିନ ପରେ ଗୋସ୍ଵାମୀପାଦ 
ଇହଲୋକ ପରିତ୍ୟାଗ କରି ସ୍ଵବୀୟଧାମକ୍ୁ ଚାଲିଗଲେ | ଆହା ! 
କେତେ ଜନ୍ମ ପରେ ସେହି ଶୂଭ ମୂହୁର୍ତ ଆସିବ, 
ଯେତେବେଳେ ସେହି ଶ୍ରୀଚରଣ ଦର୍ଶନ ପାଇ ତାଙ୍କର 
ଅଲୌକିକ କୃପା କଣା ପାଇଁ ଧନ୍ୟ ହେବି । 


“ ଏହି ସମୟରେ ଗୋସ୍ଵାମୀପ୍ରଭୁଙ୍କ ସହିତ ପ୍ରାୟ ତିରିଶ 
ଜଣ ଶିଷ୍ୟ ଥୁଲେ। ନୀଳମଣି ବର୍ମଣଙ୍କ ଗୂହରେ ` ସ୍ଫ୍ରାନର 
ଅକୁଳାନ ହେବାରୁ ପାର୍ଶ୍ଵସ୍ଥ୍‌ ଆଉ ଗୋଟିଏ ଗୃହ ନିଆ 
ହୋଇଥାଏ। ସେହି ଗୂହରେ ଅନ୍ୟାନ୍ୟ ଶିଷ୍ୟଙ୍କ ସହିତ ଆମ 
ଦୁଇଜଣଙ୍କୁ ବସା ଦିଆ ହୋଇଥାଏ। ଏମାନେ ସମସ୍ତେ 
ପୂର୍ବାହ୍ନରେ ପଖାଳ ପ୍ରସାଦ ଓ ଅପରାହ୍ନରେ ଶ୍ରୀ ଶ୍ରୀ 
ଜଗନ୍ନାଥଦେବଙ୍କ ପ୍ରସାଦ ଆସିଲେ ଭୋଜନ କରନ୍ତି ଓ ରାତ୍ରିରେ 
କିଛି ଭୋଜନ କରନ୍ତି ନାହିଁ। କାହାର ଆବଶ୍ୟକ ହେଲେ 
ଆତ୍ମ, ରମ୍ଭା ଆଦି ଫଳ ଭଣ୍ଡାରରୁ ଆଣି ରଖୁଥାନ୍ତି । ପ୍ରଥମ ଦିନ 
ଆମେ ଏହିସବୁ ଖବର ରଖୁନାହୁଁ, କି ଫଳ ଆଣି ରଖୁନାହୁଁ । 
ରାତ୍ରିରେ ମୋର କ୍ଷୁଧାର ଉଦ୍ରେକ ହେଲା, କିନ୍ତୁ ସେ କଥା 
କାହାକୁ କହିଲି ନାହିଁ। କିନ୍ତୁ ଅନ୍ତର୍ଯ୍ୟାମୀ ଓ ଶରଣାଗତପାଳକ 
ଗୋସ୍ଵାମୀପାଦଙ୍କର କିଛି ଅବିଦିତ ରହିଲା ନାହିଁ। ପ୍ରାତଃ 
କାଳରେ ଫଳାଦି ଭଣ୍ଡାରର ଭାରପ୍ରାପ୍ତ ଯେଉଁମାନେ ସେମାନେ 
ନିକଟକୁ ଆସନ୍ତେ ପ୍ରଭୁପାଦ ସେମାନଙ୍କୁ ଭର୍ସନା କରି କହିଲେ, 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


“ ମେଦିନୀପୁରରୁ ଯେଉଁମାନେ ଆସିଛନ୍ତି, ସେମାନେ ଏଠିକାର 
ନିୟମ ଜାଣନ୍ତି ନାହିଁ, ରାତ୍ରିରେ କ୍ଷୁଧାଉଁ ହୋଇଛନ୍ତି; ସେମାନଙ୍କୁ 
ଫଳ ଦେଲନାହିଁ କାହିଁକି ? ଏହା ତୁମ୍ଭମାନଙ୍କର ବଡ଼ ଅନ୍ୟାୟ 
ହୋଇଛି । ସେମାନଙ୍କର ଆବଶ୍ୟକ ହେଲେ ପଗରି ଫଳ 
ଦିଅ।” 

“ ଆମେ ଯେଉଁ କେତେଦିନ ପୁରୀଧାମରେ ଥୁଲୁ, 
ଗୋସ୍ଵାମୀପ୍ରଭୁଙ୍କ ଶିଷ୍ୟ ରେବତୀନାଥ ଆଚାର୍ଯ୍ୟ ବା ଆଉ କେହି 
ସଙ୍ଗରେ ଥୁବାରୁ ପ୍ରାୟ ବିନା ବ୍ଯୟରେ ଭିନ୍ନ ଭିନ୍ନ ଶ୍ରୀମୂରି 
ଦର୍ଶନ କରି ଆସୁ ଦିନେ ପ୍ରଭୁପାଦଙ୍କ ଗୃହରେ ବସିଛୁ, ସହସା 
ସେ ଆମ୍ଭମାନଙ୍କୁ ଲକ୍ଷ୍ୟ କରି କହିଲେ, ` ଶ୍ରୀମୂରିର 
ସେବକମାନେ ଦର୍ଶକମାନଙ୍କ ନିକଟରୁ କିଛି ପାଇବାର 
ଆଶା ରଖନ୍ତି, ସୂତରାଂ ବିନା ପଇସାରେ ଦର୍ଶନ କରିବା 
ଉଚିତ ନୁହେଁ। ସାଧ୍ଯାନୁସାରେ ଦୁଇ ଗରି ପଇସା ଦେବା 
ଭଲ। ' ପରେ ଆମେ ସେହିପରି କରି ଚାଲିଲୁ । 


“ ଆଉ ଦିନେ କହିଲେ, “ ଧାମକୁ ଆସିଲେ ମସ୍ତକ 
ମୁଣ୍ଡନ କରିବାକୁ ହୁଏ ଓ ଶ୍ରୀ ପ୍ରସାଦାନ୍ନରେ ପିତୃପୁରୁଷମାନଙ୍କୁ 
ପିଣ୍ତ ଦେବାକୁ ହୁଏ। ପିତୂପୁରୁଷଗଣ ଆଶା କରିଥାନ୍ତି, 
କେବେ ସେମାନଙ୍କର ଅଧସ୍ତନ ବଂଶୀୟମାନେ ଆସି 
ସେମାନଙ୍କୁ ପ୍ରାସାଦାନ୍ନରେ ପିଣ୍ଡ ପ୍ରଦାନ କରିବେ ।” 
ଆଜ୍ଞାପ୍ରାପ୍ତି ମାତ୍ରେ ଆମେ ପରଦିନ ମୁଣ୍ଡିତ କେଶ ହୋଇ 
ଶ୍ରୀପ୍ରସାଦାନ୍ନ ନେଇ ସ୍ଵର୍ଗଦ୍ବାର, ଚକ୍ରତୀର୍ଥ ପ୍ରଭୃତି ଯେଉଁ 
କେତେକ କ୍ଷେତ୍ରରେ ପିଣ୍ଡାଦି ଅର୍ପଣ କରିବାକୁ ହୁଏ ସେହି 
ସେହି ସ୍ଫ୍ରାନକୁ ଯାଇ ଶ୍ରାଦ୍ଧକ୍ରିୟା ସମ୍ପନ୍ନ କଲୁ। 


“ ସେହି ଅନନୁଭୁତପୁର୍ବ ଆନନ୍ଦ ଓ ସଙ୍ଗ ଛାଡ଼ି ଆସିବାକୁ 
ଆମର ଆଦୌ ଇଚ୍ଛା ନଥୁଲା। ଘରୁ ବିଶେଷ କୌଣସି 
କାର୍ଯ୍ୟୋପଲକ୍ଷରେ ତଲବ ଯିବାରୁ ଚାଲିଆସିବାକୁ ବାଧ୍ଯ ହେଲୁ । 
ଅପରାହ୍ନ ତିନିଟା ସମୟରେ ଗାଡ଼ି। ସକାଳେ ଗୋସ୍ଵାମୀପାଦଙ୍କୁ 
ଜଣାଇ ଅନୁମତି ନେଇ ରଖୁଥଲୁ। ଅଢ଼େଇଟା ସମୟରେ 
ତରବର ହୋଇ ଶ୍ରୀପଦାତ୍ତିକ ପ୍ରଣାମ କରିବାକୁ ଆସି ଦେଖୁଲୁଁ 
ଯେ ପ୍ରଭୁପାଦ ' ଗଭୀର ଧ୍ଧାନମଗ୍ନ । ପ୍ରଣାମ କରିପାରୁ ନାହୁଁ, କି 
ଯାଇ ପାରୁନାହୁଁ, ଧ୍ଯାନଭଙ୍ଗର ପ୍ରତୀକ୍ଷାରେ ୪/ ୫ ମିନିଟ୍‌ ବସିଲୁଁ। 


ଅନେକେ କହିଲେ-ଆଉ ସମୟ ନାହିଁ ଶୀଘ୍ର ଯାଆନ୍ତୁ। ଏହି 


୬୫୭ 


ସମୟରେ ହଠାତ୍‌ ମୁଖ ଟେକି ପ୍ରଭୁପାଦ ଦକ୍ଷିଣ ହସ୍ତ ବାରମ୍ବାର 
ହଲାଇ ଇଙ୍ଗିତ କଲେ-ଶୀଘ୍ର ଚାଲିଯାଅ। ପ୍ରଣାମ କରି ଆମେ 
ଭଗ୍ନ ହୃଦୟରେ ବହିର୍ଗତ ହେଲୁଁ। ଅନେକେ କହିଲେ -ଗାଡ଼ି 
ପାଇବେ ନାହିଁ ସୂତରାଂ ଅତି ଦ୍ରୁତ ପଦରେ ଆମେ ଚାଲିବାକୁ 
ଲାଗିଲୁଁ, କିନ୍ତୁ ନିଜ ନିଜ ପୁଡ଼ା ନେଇ ଚାଲିପାରୁ ନଥାଉଁ। 
ଏହି ସମୟରେ ଗୋଟିଏ ବୋଝିଆ ଟୋକା ଆସି ଦର 
ନଛିଣ୍ଡାଇ ଆମ ଠାରୁ ଅଧ୍ରକ ବ୍ୟସ୍ତ ହୋଇ “ ଗଣ୍ଡିରା ମତେ 
ଦିଅ” ବୋଲି କହି ଆମ କାନ୍ଧରୁ ବୋଝ ନେଇ ଦୌଡ଼ିଲା। 
ଆମେ ପଛେ ପଛେ ଧାଇଲୁ । ଷ୍ଟେସନରେ ପହଞ୍ଚୁବା ମାତ୍ରକେ 
ଟିକଟ ମାଷ୍ଟର ଦୁଇଖଣ୍ଡ ଟିକଟ ଛେଣି କରି ‹ ନିଅନ୍ତୁ ' ‹ ନିଅନ୍ତୁ” 
କହି ଆମକୁ ବଢ଼ାଇ ଦେଲେ ଏବଂ ଆମେ ଗାଡ଼ିରେ ଗୋଡ଼ 
ଦେଉଁ ଦେଉଁ ଗାଡ଼ି ଛାଡ଼ିଦେଲା । 


“ ପ୍ରଭୁପାଦଙ୍କ ଦେହ ପାଇଁ ଦୁଃଖ କରି କରି ଏବଂ ତାଙ୍କ 
ସମ୍ମୁଖରେ ରୁଟିନ୍‌ ପରି ପାଠ, ସଂକୀର୍ଭନ, ଭଗବଦାଲୋଚନା, 
ପକ୍ଷୀ, ବାନର, କୁକୁର, ଗାଭୀ, ଷଣ ପରଭୃତିଙ୍କୁ ଭୋଜନ ଦାନ 
ଏବଂ ପରେ ପ୍ରଭୁଙ୍କର ପ୍ରସାଦ ଭୋଜନାଦିର ଆନନ୍ଦ ସ୍କରଣ 
କରି କରି ଦେଶକୁ ପ୍ରତ୍ୟାବୂତ୍ତ ହେଲୁଁ । 


“ ବିଷପ୍ରୟୋଗ ହେତୁରୁ ସ୍ବାସ୍ଥ୍ୟଭଙ୍ଗ ହୋଇଥୁବାରୁ 
କାହାକୁ ପାଦ ସ୍ପର୍ଶ କରିବାକୁ ଦିଆ ହେଉନଥାଏ, ସୂତରାଂ 
ସେ ସୌଭାଗ୍ୟରୁ ମୁଁ ବଞ୍ଛୁତ ହେଲି । ତଥାପି କେବଳ ଦର୍ଶନ 
ଓ ପ୍ରଣାମ ମାତ୍ରକେ ଅନ୍ତରରେ ଏପରି କୌଣସି ବସ୍ତୁ 
ଦେଇଥୁଲେ ଯାହା ପାଇଁ ଏ ଅଧମ କେତେମାସ ଧନ୍ୟ 
ହୋଇଥୁଲା। ନିଷ୍ଠାପୂର୍ବକ ସେହି ବସ୍ତୁ ଧ୍ୟାନ କରିପାରିଥିଲେ 
ବୋଧହୁଏ ମୋର ସର୍ବ ମନୋରଥ ପୂର୍ଣ୍ଣ ହୋଇପାରିଥାନ୍ତା; 
କିନ୍ତୁ ଦୁର୍ଦ୍ଦେବବଶତଃ, ଜାଣେନା କେଉଁ ଅପରାଧରୁ ତାହା 


ହରାଇ ଏ ପର୍ଯ୍ୟନ୍ତ ହାହାକାର କରି ବୁଲୁଛି। ଆଉ କେତେ 


ଜନ୍ମ ଏହିପରି ବୁଲିବି ସେ ଜାଣନ୍ତି । ” 


ଏହି ସମୟରେ ଦିନେ ରାତିରେ ପରଲୋକଗତ ପିତା 
ଓ ପୁତ୍ରଙ୍କର ଦୁଇଟି ପ୍ରେତାତ୍ମା ପ୍ରଭୁଙ୍କ ନିକଟରେ ଉପସ୍ଥିତ ହୋଇ 
କହିଲେ, “ ଆମେ ପରଲୋକରେ ଶ୍ରୀ ରାମକୃଷ ପରମହଂସ- 
ଦେବଙ୍କ ଠାରୁ ଅବଗତ ହେଲୁଁ ଯେ ବର୍ତମାନ ଜୀବୋଦ୍ଧାରର 
ଭାର ଆପଣଙ୍କ ଠାରେ ନ୍ୟସ୍ତ ଅଛି, ଆପଣ ଆମର ଉଦ୍ଧାର 


୬୫୮ 


ସାଧନ କରନ୍ତୁ । ଏହି ଦୁଇଜଣ ନେହାଟି ନିକଟବର୍ତୀ ଗୌରିଭା 
ଗ୍ରାମ ନିବାସୀ ଥଲେ; ଜାତିରେ ବୈଦ୍ଯ। ପିତା ଧାର୍ମିକ ଓ 
କୁଳଗୁରୁଙ୍କ ଠାରୁ ଦୀକ୍ଷାଲାଭ କରିଥୁଲେ। କିନ୍ତୁ ପୁତ୍ର ଥୁଲେ 
ନାସ୍ତିକ ଏବଂ ପ୍ରଭୁଙ୍କର ବିରୋଧ ଓ ନିନ୍ଦୁକ। ପ୍ରଭୁ କହିଲେ, 
“ ତୁମେ ଏତେକାଳ କେଉଠି ଥଲ ? ବର୍ଭମାନ ମୋର ଶରୀର 
ଅସୁସ୍ଫୁ, କିଛି ହେବାର ଉପାୟ ନାହିଁ। ତୁମେ ପୁନର୍ବାର 
ଜନ୍ମଗ୍ରହଣ କଲେ ଗୁରୁ କୃପାରୁ ଉଦ୍ଧାରଲାଭ କରିବ।” ପିତା 
ନୀରବରେ ଦଣ୍ଡାୟମାନ ରହିଲେ, କିନ୍ତୁ ପୁତ୍ର ଦୀକ୍ଷାଲାଭ ପାଇଁ 
ନାନା କୁଚର୍କ କରିବାରୁ ପ୍ରଭୁ ବିରକ୍ତ ହୋଇ କହିଲେ, “ ଏପରି 
ବିଚଣ୍ଡା କଲେ ଅନନ୍ତ ନରକର ବ୍ୟବସ୍ଥା କରିଦେବି ।” ଏହା 
ଶୁଣି ପିତା ପୁତ୍ର ଉଭୟେ ପଳାୟନ କଲେ। ପରଦିନ ପ୍ରଭୁ ଏ 
ସମସ୍ତ କଥା ପ୍ରକାଶ କରି କହିଲେ, “ ସମସ୍ତଙ୍କ ଭାଗ୍ୟରେ 
ସଦ୍‌ଗୁରୁ କୃପାଲାଭ ଘଟେ ନାହିଁ। ତେଣୁ କୁଳଗୁରୁଙ୍କ ଠାରୁ 
ଦୀକ୍ଷା ନେବ। କତ୍ତବ୍ଯ। ଅଦୀକ୍ଷିତଙ୍କର କୌଣସି 
ଧର୍ମ୍ରାନୁଷ୍ଠାନରେ ଅଧ୍ଵକାର ନାହିଁ। ” 


ଏହା ପୂର୍ବରୁ ଦିନେ ରାତିରେ ପ୍ରଭୁଙ୍କର ଏକ ଶିଷ୍ୟର 
ପରଲୋକଗତ ପ୍ରେତାତ୍ମା ଏପରି ଆଉଁନାଦ କଲା ଯେ 
ସେଥୁରେ ସମସ୍ତଙ୍କର ନିଦ୍ରାଭଙ୍ଗ ହେଲା। ପ୍ରଭୁ କହିଲେ, “ ଏହି 
ଶିଷ୍ୟଟି ଜଣେ ପ୍ରତିବାସୀର ଘରଡିହ ଜବରଦସ୍ତ ଦଖଲ କରି 
ନିଜେ ଗହ ନିର୍ମାଣ କଲା। ତାକୁ ସେ ଜମିର ଉପଯୁକ୍ତ ମୁଲ୍ୟ 
ବା ଅନ୍ୟତ୍ର ଜମି ଦେବାକୁ ଯେତେ କୁହାଗଲା ସେ କର୍ଣ୍ଣପାତ 
କଲାନାହିଁ। ଫଳରେ ପରଲୋକରେ ଯନ୍ତ୍ରଣା ଭୋଗୁଛି । ତାକୁ 
ଆଉ ଗୋଟିଏ ବର୍ଷ ଭୋଗିବାକୁ ହେବ।” 


ବିଷକ୍ରିୟା ଫଳରେ ପ୍ରଭୁଙ୍କ ଦେହ କ୍ରମେ ଅତ୍ୟନ୍ତ 
ନିସ୍ତେଜ ଓ ଦୁର୍ବଳ ହେବାକୁ ଲାଗିଲା। ତାଙ୍କ ଦୁଇ ପାର୍ଶ୍ଵରେ 
ବଡ଼ ବଡ଼ ମାଣ୍ଡି ରଖାଗଲା। ଦିନେ ଦିନେ ରାତିରେ କ୍ଳେଶସୂଚକ 
ଶବ୍ଦ କରନ୍ତି, ଆଉ ଦିନେ ଦିନେ ଆସନର ବାମ ପାର୍ଶ୍ଵର ତକିଆ 
ଉପରେ ମସ୍ତକ ରଖୁ ଶାନ୍ତିପୂର୍ଣ୍ଣ ଭାବରେ ଅବସ୍ଫାନ କରନ୍ତି । 
କୌଣସି ପ୍ରକାର କ୍ଳଟେଶର ଅଭିବ୍ୟକ୍ତି ନଥାଏ। ତାଙ୍କୁ ଏହାର 
କାରଣ ପଚାରିବାରୁ କହିଲେ, “ ଶରୀର ଯେତେବେଳେ 
ଅସହ୍ୟ କ୍ଲେଶ ସହି ନପାରେ ସେତେବେଳେ ମୁଁ ଏହି 
ଅବସ୍ଥାରେ ରହେଁ। ଏହି ସମୟରେ ଶରୀର ଭିତରେ ଯାହା 
ହୋଇଥାଏ ତାହା ମତେ ସ୍ପର୍ଶ କରିପାରେ ନାହି।” ଜଣେ 


ଶ୍ରୀ ବିଜୟକୃଷ୍ଣ ଚରିତ 


ଶିଷ୍ୟ କହିଲେ, “ ଏହା ତ ବେଶ୍‌ ଅବସ୍ଥା ! ” ସେ କହିଲେ, 
“ନା, ତାହା ଠିକ୍‌ ନୁହେଁ। ଏହି କ୍ଲେଶଭୋଗ ନ କରି ଗଲେ 
ଏଥୁପାଇଁ ପୁଣି ଆସିବାକୁ ହୁଏ । ” 


ଅଳ୍ପ କେତେକଙ୍କ ଛଡ଼ା ଏହି ବିଷଦାନ ବ୍ଯାପାର ଆଉ 
କାହାକୁ ଜଣାଇ ଦିଆଯାଇ ନଥୂଲା। ପ୍ରଭୁ ଆସନରେ ବସି 
ପୂର୍ବ ପରି ସମସ୍ତ କାର୍ଯ୍ୟ କରୁଥାନ୍ତି ବୋଲି ସାଧାରଣ ଲୋକେ 
କିଛି ବୁଝି ପାରୁନଥାନ୍ତି। ପ୍ରଭୁଙ୍କର ନିତ୍ଯକର୍ମ ପୂର୍ବପରି 
ଚାଲୁଥୁବାର ଶୁଣି ବିଷପ୍ରୟୋଗକାରୀମାନେ ବିସ୍ଥିତ ହେଉଥାନ୍ତି | 
ସେମାନଙ୍କର ଅଗ୍ରଣୀ ପ୍ରକୃତ ଅବସ୍ତା ଜାଣିବା ପାଇଁ ପ୍ରଭୁଙ୍କ 
ଦର୍ଶନରେ ଆସିଲେ । କିନ୍ତୁ ପ୍ରଭୁ ତାଙ୍କୁ ନିଷେଧ କରାଇ ଦେବାରୁ 
ସେ ଫେରିଗଲେ। ପରେ ପ୍ରଭୁ ତାଙ୍କୁ ପଚାଶ ଟଙ୍କା ପଠାଇ 
ଦେଇଥିଲେ କିନ୍ତୁ ତାଙ୍କଛଡ଼ା ଅନ୍ୟ କେହି ସେ ବ୍ଯକ୍ତିଙ୍କର 
ପରିଚୟ ଯେପରି ଜାଣି ନପାରନ୍ତି ସେଥୁପାଇଁ ସାବଧାନତା 
ଅବଲମ୍ବନ କରିଥୁଲେ। 


ବିଷଜ୍ଵାଳା ନିବାରଣ ଲାଗି ପ୍ରଭୁଙ୍କ ଦେହରେ ଜଳମିଶ୍ରିତ 
ତୈଳ ମାଲିସ କରା ହେଉଥାଏ ଏବଂ ସେ ବେଦାନା ଓ 
କଳାଜାମୁ ଖାଇବାକୁ ଆଗ୍ରହ ପ୍ରକାଶ କରୁଥାନ୍ତି। ଫଳ ପାଇଁ 
ନାନା ସ୍ଫ୍ରାନକୁ ତାର ଓ ଚିଠି ପଠା ହେଉଥାଏ। ସେଠାରୁ 
ଯେଉଁସବୁ ଫଳ ଆସୁଥାଏ ତାହା ଯଥାସମୟରେ ପହଞ୍ଚୁ 
ନଥାଏ। ରେଳକର୍ମରଚାରୀଙ୍କ ତ୍ରୁଟିବଶତଃ ଅଧ୍ଵକାଂଶ ଅପହୃତ 
ହୋଇଯାଏ ବା ପଚି ନଷ୍ଟ ହୋଇଯାଏ। ବିଳମ୍ବରେ ଯାହା 
ଷ୍ଟେସନରୁ ଆସେ ସେଥୁରୁ ପଗଗୁଡ଼ିକ ବାଦ୍‌ ଦେଇ ଯାହାକିଛି 
ଭଲ ମିଳୁଥାଏ ତାହା ପ୍ରଭୁଙ୍କୁ ଦିଆ ହେଉଥାଏ! କିନ୍ତୁ ସେ 
ସମସ୍ତଙ୍କୁ ତାହା ବାଣ୍ଡଦେଇ ଯତ୍ସାମାନ୍ୟ ଗ୍ରହଣ କରୁଥାନ୍ତି । 
କଲିକତାରେ ବି ଗୋଟାଏ ବେଦାନା ମିଳୁନଥାଏ । କଳାଜାମୁ 
ସଂଗ୍ରହ କରିବା ପାଇଁ ପ୍ରତ୍ୟହ ଦୁଇଟି ଲୋକଙ୍କୁ ସାତ ଆଠଅଣା 
ଲେଖାଏଁ ମଜୁରି ଦିଆହୂୁଏ, କିନ୍ତୁ ସେମାନେ ନାନା ଗ୍ରାମ ବୁଲି 
ପାଞ୍ଚ ସାତଟା ଅପକ୍ବ ଫଳ ଘେନି ଫେରନ୍ତି । ତେଣୁ ଏ ବ୍ୟବସ୍ଥା 
ବନ୍ଦ କରି ଦିଆହେଲା। ଶ୍ରୀଯୁକ୍ତ ଅମୃତଲାଲ୍‌ ସେନ୍‌ 
ଜଗନ୍ନାଥବଲ୍ଲଭ ମଠର ଉଦ୍ୟାନରୁ ପ୍ରଥମ ଦିନ ଚାରୋଟି ଓ 
ପରଦିନ ଖୋଜି ଖୋଜି ଗୋଟିଏ ମାତ୍ର ଫଳ ପାଇଥ୍ଵଲେ। 
ମୁନ୍‌ସିଫ୍‌ କିଶୋରୀ ବାବୁ ନିଜ ଅଫିସ୍‌ର ପିଆଦାମାନଙ୍କୁ ଜାମୁ 
ସଂଗ୍ରହ ପାଇଁ ବହୁତ କହିଲେ, କିନ୍ତୁ ସେମାନେ କେଉଁଠି 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ହେଲେ ପାଇଲେ ନାହିଁ। ଏହି ସମୟରେ କଟକ ଜିଲ୍ଲା 
ଅନ୍ତଃପାତି ଏରଞ୍ଚ ଗ୍ରାମର ଅଧ୍ଵବାସୀ ଶ୍ରୀଯୁକ୍ତ ଗଣେଶ 
କାନୁନ୍‌ଗୋ ପୁରୀରେ ମୁକ୍ତିଆରୀ କରି ସେଠାରେ ବାସଗ୍ଧହ 
ନିର୍ମାଣ କରି ଅବସ୍ଥାନ କରୁଥାନ୍ତି। ତାଙ୍କ ବଗିଚ୍‌ରେ ଭଲ 
ଜାମୁଗଛ ଥାଏ। ତାହାର ଫଳ ଉକ୍କୃଷ୍ଟ । ହଠାତ୍‌ ଦିନେ ମୁନ୍‌ସିଫ୍‌ 
ବାବୁଙ୍କୁ ଜାମୁକୋଳି ପଠାଇବା ପାଇଁ ତାଙ୍କର ବିଶେଷ ଆଗ୍ରହ 
ଜାତ ହେଲା । ସେ ଠୋଲାଏ ଜାମୁ ମୁନ୍‌ସିଫ୍‌ ବାବୁଙ୍କୁ ପଠାଇ 
ଦେଲେ। ତିନି ବର୍ଷ ହେଲା ଉଭୟଙ୍କର ଆଳାପ ଥୁଲେ ସୁଦ୍ଧା 
ଏହା ପୂର୍ବରୁ ମୁକ୍ତ୍ୟାର ମହାଶୟ କେବେହେଲେ ମୁନ୍‌ସିଫ୍‌ 
ବାବୁଙ୍କୁ ଜାମୁ ପଠାଇ ନଥୁଲେ। ତେଣୁ ଏହା ସହଜରେ 
ଅନୁମେୟ ଯେ ଶିଷ୍ୟଙ୍କର ଗୁରୁଦେବଙ୍କୁ ଜାମୁ ଯୋଗାଇବାର 
ପ୍ରବଳ ଆଗ୍ରହ ପୂର୍ଣ୍ଣ କରିବା ଲାଗି ଗୁରୁଦେବଙ୍କର ମୁକ୍ତ୍ୟାରଙ୍କ 
ପ୍ରତି ସେପରି ପ୍ରେରଣା। ଜାମୁ ପାଇବା ମାତ୍ରକେ କିଶୋରୀ 
ବାବୁ ତାହା ନେଇ ପ୍ରଭୁଙ୍କ ନିକଟରେ ଉପସ୍ଥିତ ହେଲେ। 
ଏପରି ଜାମୁ ସାଧାରଣତଃ ମିଳେନାହିଁ ପ୍ରଭୁ . ସଙ୍ଗେ ` ସଙ୍ଗେ 
ତାହା ନିବେଦନ କରି ସେବା କଲେ। ଶ୍ରୀଯୁକ୍ତ ଗଣେଶ 
କାନୁନ୍‌ଗୋ ଅନେକ ବର୍ଷ ହେଲା ସ୍ଵର୍ଗାରୋହଣଂ କଲେଣି, 
କିନ୍ତୁ ତାଙ୍କ ବଗିଚାରେ ସେହି ଜମ୍ବୁ ବୃକ୍ଷର ଅବଶେଷ ଅଦ୍ୟାପି 
ବିଦ୍ୟମାନ ରହିଛି । 

ଶାରୀରିକ ଦୁର୍ବଳତା ବଶତଃ ପ୍ରଭୁଙ୍କୁ ବେଦାନା ପ୍ରଭୃତି 
ଶୀତଳ ଓ ପୃଷ୍ଟିକର ଖାଦ୍ୟ ଦେବା ଅତ୍ୟନ୍ତ ଆବଶ୍ୟକ ହୋଇ 
ପଡ଼ିଥାଏ। ବେଦାନା ଦୁଲ୍ଲଭ ହେବାରୁ ଜନୈକ ଶିଷ୍ଯ 
ଉଇଲ୍‌ସନ ହୋଟେଲରେ ପ୍ରାପ୍ୟ ବେଦାନା ରସ ବ୍ୟବହାର 
କରିବାର ପ୍ରସ୍ତାବ କଲେ। ପ୍ରଭୁ କହିଲେ, “ସେ କି କଥା ? 
ମୁଁ ସମସ୍ତଙ୍କୁ ଶାସ୍ତ୍ର ସଦାଚାର ପାଳନ କରିବାକୁ ଉପଦେଶ 
ଦେଉଛି, ନିଜେ କିପରି ସଦାଚାର ବହିର୍ଭୂତ କାର୍ଯ୍ୟ କରିବି ? 
ତାହା କେବେ ହୋଇ ପାରିବ ନାହିଁ।” ଏହା ଶୁଣି ବ୍ରହ୍ମଚାରୀ 
ମହାଶୟ କହିଲେ, “ ଆପଣ ତ ପୂର୍ବେ ଏହି ହୋଟେଲର 
ପାଉଁରୁଟି ଖାଉଥିଲେ !” ପ୍ରଭୁ କହିଲେ, “ ଦଶ ବର୍ଷ ପୂର୍ବେ 
ଯାହା କରିଥିଲି, ଆଜି କଣ ତାହା କରିବାକୁ ହେବ ? ଦେଖୁଁ 
ପାରୁନା ମୁଁ କେଉଁଠୁ ଆସି କେଉଁଠି ପହଞ୍ଚୁଛି ? ” 

ପ୍ରଭୁଙ୍କ ଦେହର ଢ୍ବଵଳା ନିବାରଣାର୍ଥ ବାଗ୍‌ଚି ମହାଶୟ 
ଅଡ଼ିକଲୋନ ମାଲିସ କରିବାର ଇଚ୍ଛା ପ୍ରକାଶ କଲେ। ପ୍ରଭୁ 


୬୫୯ 


ଭଷତ୍‌ ହାସ୍ୟ କରି କହିଲେ, “ ମଦ୍ୟ ଅତ୍ଯନ୍ତ ଅପବିତ୍ର, 
ତାହାର ସ୍ପର୍ଶରେ ଦୋଷ ହୁଏ, ସେହି ଜିନିଷ ଦେହରେ 
ମାଲିସ କରିବି କେମିତି ?” 

ଦିନେ ନରେନ୍ଦ୍ରର ଗୋସାଇଁ ଭୃତ୍ୟ ହସ୍ତରେ ପ୍ରଭୁଙ୍କ 
ପାଇଁ ଆମ୍ବ ପଠାଇଥୁଲେ। ପ୍ରଭୁ ତାହା ଫେରାଇ ଦେଇ 
ଶିଷ୍ୟମାନଙ୍କୁ ସାବଧାନ କରାଇଦେଲେ ଯେ ଅତ୍ୟନ୍ତ ପରିଚିତ 
ବ୍ଯକ୍ତିଙ୍କ ବ୍ୟତୀତ ଅନ୍ଯ କାହା ଠାରୁ ଯେପରି କିଛି ଦ୍ରବ୍ଯ 
ଗ୍ରହଣ ନ କରନ୍ତି; ଏବଂ କେହି ସାକ୍ଷାତ କରିବାକୁ ଆସିଲେ 
ତାଙ୍କୁ ଯେପରି ନିଷେଧ କରି ଦିଅନ୍ତି । 


ଶ୍ରୀଯୁକ୍ତ ରେବତୀ ସେନ୍‌ ପ୍ରତ୍ୟହ ସକାଳେ ତାଙ୍କର ଚିର 
ମଧୁର ସ୍ଵରରେ ପ୍ରଭୁଙ୍କ ନିକଟରେ ଶ୍ରୀଚୈତନ୍ୟ ଚରିତାମୃତ 
ପାଠ କରନ୍ତି । ପ୍ରଭୁଙ୍କ ମହାପ୍ରୟାଣର କିଛିଦିନ ପୁର୍ବରୁ ସେନ୍‌ 
ମହାଶୟ ଅନ୍ତ୍ୟଲୀଳାର ଦ୍ବିତୀୟ ପରିଚ୍ଛେଦ ପାଠ କଲେ। 
ବିଷୟବସ୍ତୁ ହେଉଛି- ମହାପ୍ରଭୁଙ୍କର ଛୋଟ ହରିଦାସଙ୍କୁ ବର୍ଜନ | 
ଶ୍ରୀ ଭଗବାନ ଆଗର୍ଯ୍ୟ ଦିନେ ମହାପ୍ରଭୁଙ୍କ ଭିକ୍ଷା କରିବାକୁ 
ଛୋଟ ହରିଦାସଙ୍କୁ କିଛି ଶୂକ୍ଳ ତଶ୍ଡୂଳ ଆଣିବା ପାଇଁ ଶିଖୁ 
ମାହିତୀଙ୍କର ଭଗିନୀ ମାଧବୀ ଦେବୀଙ୍କ ନିକଟକୁ ପଠାଇଲେ । 
ତାଙ୍କ ଆନୀତ ତଣୂଳ ପାକ କରି ଓ ବିବିଧ ବ୍ୟଞ୍ଜନ ପ୍ରସ୍ତୁତ 
କରି ଆଗର୍ଯ୍ୟ ମହାପ୍ରଭୁଙ୍କୁ ଅପେକ୍ଷା କରୁଥାନ୍ତି । ମଧ୍ୟାହ୍ନରେ 
ମହାପ୍ରଭୁ ଆସି ଭୋଜନରେ ବସିଲେ। ଅନ୍ନର ପ୍ରଶଂସା କରି 
ଏହି ତଣୁଳ କିପରି କେଉଁଠାରୁ ଆସିଲା ପ୍ରଶ୍ନ କରନ୍ତେ ଶ୍ରୀ 
ଆଗର୍ଯ୍ୟ ତଣ୍ଡୁଳ ପ୍ରାପ୍ତିର ବିବରଣ ଜଣାଇଦେଲେ । 
ଭୋଜନାନ୍ତେ ମହାପ୍ରଭୁ ନିଜ ବାସଗ୍ୃହକୁ ଫେରିଆସି ସେବକ 
ଗୋବିନ୍ଦଙ୍କୁ କହିଲେ, “ ଆଜିଠାରୁ ଛୋଟ ହରିଦାସଙ୍କୁ ଏଠାକୁ 
ଆସିବାକୁ ଦେବ ନାହିଁ।” ଏହି ସମ୍ବାଦରେ ହରିଦାସ ଅତ୍ୟନ୍ତ 
ଦୁଃଖୁତ ହୋଇ ଅନଶନ ଆରମ୍ଭ କରିଦେଲେ। ସ୍ଵରୂପ 
ଦାମୋଦର ପ୍ରଭୃତି ମହାପ୍ରଭୁଙ୍କର ହରିଦାସଙ୍କ ପ୍ରତି ଏପରି ଦଣ୍ଡର 
କାରଣ ଜାଣି ନପାରି ମହାପ୍ରଭୁଙ୍କୁ ପଚାରିଲେ। ମହାପ୍ରଭୁ 
କହିଲେ : 

“ ପ୍ରଭୁ କହେ ବୈରାଗୀ କରେ ପ୍ରକୃତି ସମ୍ଭାଷଣ। 

ଦେଖୁତେ ନା ପାରି ଆମି ତହାର ବଦନ ॥ 

ଦୁର୍ବାର ଇନ୍ଦ୍ରିୟ କରେ ବିଷୟଗ୍ରହଣ। 

ଦାରୁ ପ୍ରକୃତି ହରେ ମୁନିଜନେର ମନ ॥ 


୬୬୦ 


କ୍ଷୁଦ୍ର ଜୀବ ମର୍କଟ ବୈରାଗ୍ୟ କରିୟା। 
ଇନ୍ଦ୍ରିୟ ଚରାୟା ବୁଲେ ପ୍ରକୃତି ସମ୍ଭାଷିୟା ॥ 


ହରିଦାସଙ୍କର ପ୍ରକୃତି ବା ସ୍ତ୍ରୀ ସମ୍ଭାଶଣ କଣ ହେଲା ? 
ଭଗବାନ ଆଚାର୍ଯ୍ୟଙ୍କ ଆଦେଶରେ ସେ ମାଧବୀ ଦେବୀଙ୍କ 
ଠାରୁ ତଣ୍ଡୁଳ ଭିକ୍ଷା କରି ଆଣିଥୁଲେ । ଏ ମାଧବୀ ଦେବୀ ପୁଣି 
କିଏ ? ନା, ମହାପ୍ରଭୁଙ୍କର ସାଢ଼େ ତିନି ଜଣ ପାତ୍ରଙ୍କ ମଧ୍ଯରେ 
ଅଧଜଣେ। ଆଉ ମଧ୍ୟ 


ମାହିତୀର ଭଗିନୀ ସେଇ, ନାମ ମାଧବୀଦେବୀ 
ବୃଦ୍ଧା ତପସ୍ବିନୀ ଆର ପରମା ବୈଷ୍ଣବୀ ॥ 


ତାଙ୍କୁ ମାଗିବା ହେଲା ସ୍ତ୍ରୀ ସମ୍ଭାଷଣ ! ଏହା ବୁଝି ସ୍ଵରୂପ 
ଦାମୋଦର ଓ ପୁରୀ ଗୋସାଇଁ ପ୍ରଭୃତି “ଅନ୍ଥ ଅପରାଧରେ 
ଗୁରୁଦଣ୍ତ ହେଉଛି” ବୋଲି କହି ହରିଦାସଙ୍କୁ କ୍ଷମା କରିବା 
ପାଇଁ ପ୍ରାର୍ଥନା କଲେ। ମହାପ୍ରଭୁ ପୁରୀ ଗୋସାଇ୍ଁଙ୍କୁ କହିଲେ, 
“ତୁମେ ସମସ୍ତ ବୈଷ୍ଣବଙ୍କ ସହିତ ଏଠାରେ ରୁହ। ମୁଁ 
ଗୋବିନ୍ଦକୁ ସଙ୍ଗରେ ନେଇ ଅଲାଲନାଥରେ ଏକାକୀ 
ରହିବି।” ଏହା କହି ପୁରୀ ଗୋସାଇଁଙ୍କ୍‌ ନମସ୍କାର କରି 
ଯେତେବେଳେ ଅଲାଲନାଥ ଚାଲିଲେ, ପୁରୀ ଗୋସାଇଁ ବହୁ 
ଅନୁନୟ କରି ତାଙ୍କୁ ଫେରାଇଲେ ଓ କହିଲେ, 


“ ତୋମାର ଯେ ଇଚ୍ଛାକର ସ୍ଵତନ୍ତ୍ର ଭଶ୍ଵର । 
କେ ବା କି ବଲିତେ ପାରେ ତୋମାର ଉପର ॥ 
ଲୋକହିତ ଲାଗି ତୋମାର ସବ ବ୍ୟବହାର । 


୨±‡/{ × × × × 


ଏହାପରେ ସମସ୍ତେ ଉକ୍ତ ଛୋଟ ହରିଦାସଙ୍କୁ ବହୁତ 
ବୁଝାଇ ଅନଶନରୁ ନିବୃତ୍ତ କରାଇଲେ। ମହାପ୍ରଭୁ ଜଗନ୍ନାଥ 
ଦର୍ଶନ କରି ଗଲାବେଳେ ହରିଦାସ ଦୂରରୁ ତାଙ୍କୁ ଦର୍ଶନ 
କରୁଥାନ୍ତି । ଏହିପରି ଏକବର୍ଷ ଚାଲିଗଲା। ତଥାପି ମହାପ୍ରଭୁ 
ପ୍ରସନ୍ନ ହେଲେ ନାହିଁ। 


“ ନିଜ ଭକ୍ତେ ଦଣ୍ଡ କରେ ଧର୍ମ ଶିଖାଇତେ ॥ 
ଦେଖୁ ତ୍ରାସ ଉପଜିଲ ସବ ଭକ୍ତଗଣେ। 
ସ୍ଵପ୍ନେଓ ଛାଡ଼ିଲ ସବେ ସ୍ତ୍ରୀସମ୍ଭାଷଣେ ॥” 


ଦିନେ ରାତ୍ରି ଶେଷରେ ହରିଦାସ ମହାପ୍ରଭୁଙ୍କ ଦ୍ବାରରେ 
ଦଣ୍ଡବତ କରି ପ୍ରୟାଗ ଯାଇ ମହାପ୍ରଭୁଙ୍କ ଶ୍ରୀଚରଣପ୍ରାପ୍ତ ସଙ୍କଳ୍ପ 


ଶ୍ରୀ ବିଜୟକୃଷ୍ଣ ଚରିତ 


କରି ତ୍ରିବେଣୀରେ ଝାସ ଦେଲେ। ସେ ଦିବ୍ୟ ଦେହରେ 
ମହାପ୍ରଭୁଙ୍କ ନିକଟକୁ ଆସି ରାତ୍ରିରେ ତାଙ୍କୁ କୀର୍ଭଜନ ଗାନ କରି 
ଶୁଣାନ୍ତି । ଦିନେ ମହାପ୍ରଭୁ ହରିଦାସଙ୍କୁ ତାଙ୍କ ନିକଟକୁ ଆଣିବାକୁ 
କହିବାରୁ ଶ୍ରୀବାସ କହିଲେ, “ ସେ ତ୍ରିବେଣୀରେ ପ୍ରାଣତ୍ୟାଗ 
କରିଛନ୍ତି। ” ତତ୍ପରେ 

“ଶୁନି ହାସି ପ୍ରଭୁ କହେ ସୁପ୍ରସନ୍ଜ ଚିତ୍ତ । 

ପ୍ରକୃତି ଦର୍ଶନ କୈଲେ ଏହି ପ୍ରାୟଶ୍ଚିତ ॥” 


ମହାପ୍ରଭୁଙ୍କର ଏହି ଲୀଳାର ତାପ୍ପର୍ଯ୍ୟ :- 


“ଆପନ କାରୁଣ୍ଯେ ଲୋକେ ବୈରାଗ୍ୟ ଶିକ୍ଷଣ। 
ସ୍ଵବଭଲ୍ଦତେର ଗାଢ଼ ଅନୁକରଣ ପ୍ରକଟୀକରଣ ॥ 
ତୀର୍ଥେର ମହିମା ନିଜ ଭକ୍ତେ ଆତ୍ମସାତ | 

ଏକ ଲୀଳାୟ କରେ ପ୍ରଭୁ କାର୍ଯ୍ୟ ପାଞ୍ଚସାତ ॥” 


ଶ୍ରୀଯୁକ୍ତ ରେବତୀ ସେନ୍‌ ଏହି ପରିଚ୍ଛେଦ ଶେଷ କରନ୍ତେ 
ପ୍ରଭୁ ତାହା ଦ୍ବିତୀୟ ବାର ପାଠ କରିବା ପାଇଁ ତାଙ୍କୁ କହିଲେ । 
ଏହାର ଉଦ୍ଦେଶ୍ଯ-ଶିଷ୍ୟବର୍ଗଙ୍କୁ ନାରୀ ସମ୍ଭାଷଣ ସମ୍ପର୍କରେ 
ସାବଧାନ କରାଇବା। 


ଏହି ସମୟରେ ପ୍ରଭୁ ଗାନ ଶୁଣିବାକୁ, ବିଶେଷତଃ 
ବ୍ରଜଲୀଳାର ଗାନ ଶୁଣିବାକୁ ବିଶେଷ ଆଗ୍ରହ ପ୍ରକାଶ 
କରୁଥାନ୍ତି। ବେଣୀବାବୁ, ରେବତୀବାବୁ ଓ ପ୍ରିୟନାଥ ବାବୁ 
ପ୍ରଭୃତି ପ୍ରାତଃ କୀର୍ତନ, ସନ୍ଧ୍ୟା କୀର୍ତନ ବା ଦିନରେ ଗ୍ରନ୍ଥ ପାଠ 
ପରେ ନାନା ଗାନ ଶୁଣାଇ ତାଙ୍କର ଆନନ୍ଦ ବିଧାନ କରନ୍ତି। 
ଗୋଟିଏ ଗାନ ତାଙ୍କୁ ଅତି ଭଲ ଲାଗିବାରୁ ସେ ତାହା ଲେଖାଇ 
ଆସନର ଗ୍ରନ୍ଛ୍‌ ମଧ୍ଯରେ ରଖୁଲେ । ଗାନଟି ଏହି :- 


ଆମର ଶ୍ୟାମେର ଏ କାଲ ରୂପ 
ଭୁଲ୍ତେ ନାର୍‌ ବୋ କୋନ୍‌ କାଲେ 
ଲୋକେର କଥାୟ କି କର୍‌ ବୋ ଭାଇ 
ବଲୁକ୍‌ ଲୋକେ ଯେ ଯା ବଲେ। 
କାଲ ବାସେ କାଲ କେଶେ ଲୋଟନ ବାଁଧ୍ଵବ 
ଯଖନ ଶ୍ୟାମକେ ପଡ଼ବେ ମନେ ଏଲାୟେ ଦେଖିବ: 
କାଲ କାଲିନ୍ଦୀତେ ଯାବ 
କାଲ ଜଲ ଯତନେ ଖାବ, 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କାଲ ବନ୍ଧୁର ଗୁନ୍‌ ଗାବ 

ବସବ କାଲ ତମାଲ ତଲେ ॥ 
କାଲ ମୟୂର, କାଲ ଭୂଙ୍ଗ କରବୋ ଦରଶନ 
ଦନ୍ତେ ନେତ୍ରେ ଦିବ କାଲ ମଞ୍ଜନ, ଅଞ୍ଜନ; 
କାଲରୂପ ଧୋୟ ନେ ଧର୍‌ ବ, 

କାଲ ରୂପ ନୟନେ 
ହେରବ, 

କଣ୍ଠ କୟ କାଲ ହର୍‌ବ ତର୍‌ବ 

ମର୍‌ବ କାଲ ସଖୀର କୋଲେ ॥ 


ମଇ ମାସ ୨୯ ତାରିଖ । ପ୍ରଭୁଙ୍କୁ ଦେଖୂଲେ ଏକ ମୃତ 
ବ୍ୟକ୍ତି ଆସନରେ ଉପବିଷ୍ଟ ବୋଲି ମନେହୁଏ । ଦେହ ପୀତବର୍ଣ୍ର 
ଧାରଣ କରିଛି । ମାଛିଙ୍କୁ ଏଡ଼ାଇବା ପାଇଁ ଗୋଲାପ ଜଳରେ 
ତାଙ୍କ ଶରୀର ଧୁଆ ହେଉଥାଏ। କଥା କହିବାକୁ କଷ୍ଟ 
ହେଉଥାଏ। ହରିଲୁଟ୍‌ର ମନ୍ତ୍ର ଉଚ୍ଚାରଣ କରିବାକୁ ବଳ ପାଉ 
ନଥାଏ। ତେଣୁ ସେ ସାରଦାବାବୁଙ୍କୁ କହିଲେ, “ ଏଣିକି 
ହରିଲୁଟ୍‌, ଜଗନ୍ନାଥଦେବ ପ୍ରଭୃତିଙ୍କର ପୁଜା ଅର୍ଚ୍ଚନା ସବୁ ତୁମେ 
କରିବ। ଇଷ୍ଟ ମନ୍ତ୍ରରେ ପୂଜା ଶ୍ରେଷ୍ଠ ପୂଜା । ” 
ମୁଖବାଟେ ରକ୍ତ ବାହାରି ପଡ଼ିଲା। ପ୍ରଭୁ କହିଲେ, “ ବିଷ 
ଶରୀର ମାଂସପେଶୀ ନଷ୍ଟ କରି ଶିରା ଓ ଧମନୀ ସବୁ ଆକ୍ରମଣ 
କରି ରକ୍ତରେ ପ୍ରବେଶ କରିଛି। ଏହି ବିଷ ଯଦି ଅସ୍ଥିମଜା 
ଆକ୍ରମଣ କରେ ତେବେ ଶରୀର ରକ୍ଷା କରିହେବ ନାହିଁ।” 
ସେ ସମୟରେ ସର୍ବଦା ଶ୍ଵେତ ଓ ନୀଳବର୍ଣ୍ଣ ମିଶ୍ରିତ କଫ ନିର୍ଗତ 
ହେଉଥାଏ। ଯେଉଁ କନାରେ ପ୍ରଭୁ କଫ ତ୍ୟାଗ କରୁଥାନ୍ତି 
ତାହା ବିଷାକ୍ତ ବୋଲି ସେଗୁଡ଼ାକ ପୋଡ଼ି ଦେବା ପାଇଁ ଆଦେଶ 
ଦେଉଥାଡ୍ତି | ଶରୀରର ଏପରି ଅବସ୍ଥାରେ ସୁଦ୍ଧା ଅନ୍ୟର ଅଭାବ 


ଦୁଃଖ ଅପନୋଦନ ଚିନ୍ତା ତାଙ୍କୁ ଛାଡ଼ି ନଥାଏ। ପ୍ରଭୁ ପୁତ୍ରଙ୍କୁ 


କହିଲେ, “ଦେହର ଯେପରି ଅବସ୍ଥା, ସେଥ୍‌ରେ 
କେତେବେଳେ କଣ ହେବ ଠିକ୍‌ ନାହିଁ। ଗଣେଶ ଛଡ଼ିଦାର 
କନ୍ଯାର ବିବାହ ଲାଗି ଅତ୍ୟନ୍ତ ଚିନ୍ତିତ, ତାଙ୍କୁ ଶହେ ଟଙ୍କା 
ଦେବୁ ।” 

ଦିନେ ପ୍ରଭୁ ଶିଷ୍ୟମାନଙ୍କୁ କହିଲେ, “ ଦେଖ, ତୁମ 


୧ ୦ ବର୍ଷାକାଳ ଉପସ୍ଥିତ । ବର୍ଷା କାଳରେ ଯେପରି ଆକାଶ 
ସର୍ବଦା ମେଘାଛନ୍ନ ଥାଏ, ରାସ୍ତାଘାଟ କର୍ଦ୍ଦମମୟ ହୁଏ, ନଦୀ 


ରାତିରେ: 


୬୬୧ 


ନାଳରେ ଜଳ ଅପରିଷ୍କାର ହୁଏ, ଯେଉଁଠି ସେଠି ପୋକ 
ଯୋକ କିଲ୍‌ବିଲ୍‌ କରନ୍ତି, ପ୍ରକୃତିକୁ ଯେପରି ନିରାନନ୍ଦର ଛାୟା 
ଢାଙ୍କି ପକାଏ, ସେତେବେଳେ ମନେହୁଏ ନାହିଁ ଯେ ଏ ଦିନ 
ଚାଲିଯିବ। କିନ୍ତୁ ପ୍ରକୃତିର ରାଜ୍ୟରେ ବର୍ଷାକାଳ ପରେ ପରେ 
ଶରତ କାଳର ବ୍ଯବସ୍ଫକା। ଶରତର ଆଗମନରେ ଆକାଶ 
ମେଘନି ମୂଁକ୍ତ ହୁଏ, ରାସ୍ତାଘାଟ ଶୁଖୂଯାଏ, ପୁଣି ପୂଥୁବୀ 
ହସିଉଠେ। ସେହିପରି ବର୍ତମାନ ତୁମ ସାଧକମଣ୍ଡଳୀଙ୍କର ପ୍ରାରବ୍ଧ 
କର୍ମକ୍ଷୟର ସମୟ ଉପସ୍ଥିତ । ଏହି ସମୟରେ ନାନା ପ୍ରକାର 
ରୋଗ, ଶୋକ, ଢ୍ଜଳା-ଯନ୍ତ୍ରଣା, ଅପମାନ, ନିର୍ଯ୍ୟାତନା, 
ପରସ୍ପର ଅବିଶ୍ବାସ ପ୍ରଭୃତି ପୂର୍ଣ୍ଣମାତ୍ରାରେ ଆଗମନ କରିବ। 
ସମୟ ସମୟରେ ଏହା ଏତେଦୂର ବୃଦ୍ଧି ପ୍ରାପ୍ତ ହେବ ଯେ 
ଅନେକେ ସାଧନ ପଟ୍ଛାରେ ଅବିଶ୍ବାସୀ ହୋଇ ସାଧନ 
ପରିତ୍ୟାଗ କରିବେ। ଏପରି ଭୟାନକ ଅବସ୍ଫାର ହସ୍ତରୁ ନିଷ୍ପୃତି 
ପାଇବାର ଏକମାତ୍ର ଉପାୟ ଧୈର୍ଯ୍ୟ ଧରି ଗୁରୁଦତ୍ତ ନାମ 
ଗ୍ରହଣ କରିବା। ଯେ ତାହା କରିପାରିବେ ତାଙ୍କର କର୍ମ 
ଶୀଘ୍ର କ୍ଷୟ ହୋଇ ଶାନ୍ତିର ଅବସ୍ଫା ଉପସ୍ଫିତ ହେବ । ଆଉ, 
ଯେ ଧୈର୍ଯ୍ୟଚ୍ୟୁତ ହୋଇ ବିପଥରେ ଗମନ କରିବେ ସେ 
ଆହୁରି ଘୋର ବିପାକରେ ପତିତ ହେବେ। ବର୍ଷାକାଳ ପରେ 
ଯେପରି ଶରତ କାଳ ଆଗମନ କରେ ସେହିପରି ତୁମ୍ଭର 
ଏହି ଅବସ୍ଥାର ପରେ ହିଁ ଚିର ଶାନ୍ତିର ଅବସ୍ଥା ଉପନୀତ 
ହେବ।” 


ସେଦିନ ରାତ୍ରିରେ ଜଣେ ନବାଗତ ଶିଷ୍ୟ ପ୍ରଭୁଙ୍କ 
ପାଖରେ ବସି ବ୍ୟଜନ କରୁଥାନ୍ତି । ସେତେବେଳେ ପ୍ରଭୁ 
ଧ୍ଧାନମଗ୍ନ । ହଠାତ୍‌ ଚିତ୍କାର କରି ଉଠିଲେ, “ ଓ ଗଙ୍ଗା ନାରାୟଣ 
ବ୍ରହ୍ମ ଓଁ ରାମଃ।” ତତ୍ପରେ ନବାଗତ ଶିଷ୍ୟଙ୍କୁ ଲକ୍ଷ୍ୟ କରି 
କହିଲେ, “ଏ କିଏ? ଏ ଯେମିତି ଯମର କିଙ୍କର! ଶୀଘ୍ର 
ଏହାକୁ ତଡ଼ିଦିଅ। ଯାହାକୁ ତାହାକୁ ପଙ୍ଖା କରିବାକୁ ଦିଅନ୍ତି ? 
ଏହାକୁ କାଲି ନିଜ ଦେଶକୁ ପଠାଇ ଦିଅ।” 


ପ୍ରଭୁଙ୍କର ଦେହର ଅବସ୍ଥା ଲକ୍ଷ୍ୟ କରି କେତେକ ଶିଷ୍ୟ 
ପ୍ରମାଦ ଗଣିଲେ ଏବଂ ତାଙ୍କର ଦୁର୍ଲ୍ଲଭ ସଙ୍ଗରୁ ବଞ୍ଚୁତ ହେବେ 
ବୋଲି ବ୍ୟାକୁଳ ହୋଇ ଉଠିଲେ। ପ୍ରଭୁ ସେମାନଙ୍କୁ ପ୍ରବୋଧ 
ଦେଇ କହିଲେ, “ ତୁମ୍ଭେମାନେ ତ ବହୁକାଳ ସଙ୍ଗ କରିଛ | 
କେହି କେହି ଦୀକ୍ଷା ପରେ ଦିନକ ପାଇଁ ବି ସଙ୍ଗଲାଭ 


୬୬୨ 


କରିନାହାନ୍ତି, କେହି କେହି ମାତ୍ର ସ୍ବପ୍ନରେ ଦୀକ୍ଷିତ ହୋଇ 
ଆଉକେବେ ସାକ୍ଷାତ ସଙ୍ଗ ପାଇ ନାହାନ୍ତି । ପରମହଂସଜୀ 
ଆକାଶଗଙ୍ଗା ପାହାଡ଼ରେ ମତେ ଦୀକ୍ଷାଦାନ କଲାପରେ ମୁଁ 
ନାନା ରୂପରେ ତାଙ୍କର ଦର୍ଶନ, ଉପଦେଶ ଓ ଆଦେଶ 
ପାଇଥଲେ ସୁଦ୍ଧା ପ୍ରତ୍ୟକ୍ଷ ସଙ୍ଗ କେବେ କରିନାହିଁ। ହିମାଳୟ 
ପ୍ରଭୃତି ପର୍ବତବାସୀ ମହାପୁରୁଷମାନଙ୍କୁ ଶିଷ୍ୟଗଣ ଦୀକ୍ଷା ଦିନ 
ଛଡ଼ା ଆଉ ଦେଖୁ ନାହାନ୍ତି। ଦୀକ୍ଷାକାଳୀନ ଉପଦେଶ ପାଳନ 
କରିବାରେ ଯଥାର୍ଥ ଧର୍ମ ସାଧୂତ ହୁଏ। ଗୁରୁ ତ ସର୍ବଦା ଛାୟା 
ପରି ଶିଷ୍ୟଙ୍କ ସଙ୍ଗେ ସଙ୍ଗେ ରହିଥାନ୍ତି। ଗୁରୁବାକ୍ୟ ପାଳନ 
କଲେ ଗୁରୁମୁଭି ସର୍ବଦା ପ୍ରତ୍ୟକ୍ଷ ହୁଅନ୍ତି। ତୁମ୍ଭମାନଙ୍କର ଯେପରି 
ନାନା ଅବସ୍ଥା ଓ ନାନା ଦର୍ଶନ ଲାଭ ହୋଇଛି, ମହାପ୍ରଭୁଙ୍କର 
ଭଲ୍ତମାନଙ୍କର ସେପରି କିଛି ହୋଇ ନଥିଲା । ସେମାନେ ସାରା 
ଜୀବନରେ ଥରେ ଦୁଇଥର ସ୍ବପ୍ନ ଦେଖୁଛନ୍ତି ବା ମହାପ୍ରଭୁ 
କୃପା କରି ଥରେ ଦୁଇଥର ଦର୍ଶନ ଦେଇଛନ୍ତି। ଏତିକି ଥୁଲା 
ସେମାନଙ୍କର ସମ୍ବଳ। ” 


ଆଉଜଣେ ଶିଷ୍ୟଙ୍କୁ କହିଲେ, “ ମୋର ମରିବା 
ଜୀଇଁବାରେ କିଛି ନାହିଁ। ଏହି ଦେହଟା ତ ନଶ୍ବର। ଏହା 
ଭିତରେ ଅନ୍ୟ ଏକ ରୂପ ଅଛି; ତାହା ନିତ୍ଯ, ସଚ୍ଚିଦାନନ୍ଦ 
ବିଗ୍ରହ, ସେ ହିଁ ଗୁରୁ । ” 


ପ୍ରଭୁଙ୍କର ଶାରୀରିକ ଅବସ୍ଫା ଲକ୍ଷ୍ୟ କରି ତାଙ୍କର 
ସ୍ଵେହମୟୀ ଶ୍ଵଶୂଦେବୀ ତାଙ୍କୁ ଅହର୍ନିଶ ଏକାସନରେ ବସି 
ରହୁଥିବା ଦେଖୁ କହିଲେ, “ଟିକିଏ ଶୋଇ ରହିଲେ ଦେହ 
ଭଲ ବୋଧେ ହୋଇପାରେ। ” ପ୍ରଭୁ କହିଲେ, “ ମା ଯେଉଁଦିନ 
ଶୋଇବି ସେ ଦିନ ଶେଷ ଦିନ ବୋଲି ଜାଣିବେ, ଶୋଇଲେ 
ଆଉ ଦେହ ରହିବ ନାହିଁ।” ସରଳନାଥବାବୁ କହିଲେ, 
“ବିଷର କଣ ଏତେ ଶକ୍ତ ଯେ ଆପଣଙ୍କର ପ୍ରାଣ ନାଶ 
କରିପାରିବ ?” ପ୍ରଭୁ କହିଲେ, “ନା, ବିଷ କଣ, ମୋର 
ଇଚ୍ଛାବିରୁଦ୍ଧ ହେଲେ ବ୍ରହ୍ଲା, ବିଷ୍ଣୁ ଓ ଶିବ ମଧ୍ଯ ମୋର ବିନାଶ 
କରି ପାରିବେ ନାହିଁ।” ଏ କଥା ଶୁଣି କେତେକଙ୍କ ମନରେ 
ଆଶ୍ଵାସନା ହେଲା ଯେ ପ୍ରାଣପ୍ରିୟତମ, ଶିଷ୍ଯବସଳ ଗୁରୁଦେବ 
ସେମାନଙ୍କୁ ଛାଡ଼ି ଚାଲିଯିବାକୁ ଇଚ୍ଛା କରିବେ ନାହି। 


ପ୍ରଭୁଙ୍କର ଅବସ୍ପା ଜାଣିବା ପାଇଁ ନାନା ସ୍ଥାନର ଶିଷ୍ୟଗଣ 
ଉଦ୍‌ବିଘ୍ନ ହୋଇ ପତ୍ର ବା ଟେଲିଗ୍ରାମ ପଠାଉଥାନ୍ତ। ଉତ୍ତର 


ଶ୍ରୀ ବିଜୟକୃଷ୍ଣ ଚରିତ 


ଯାଏ ଯେ ବିଷକ୍ରିୟା ଏ ପର୍ଯ୍ୟନ୍ତ ରହିଛି, କିନ୍ତୁ ଜୀବନର ଭୟ 
ନାହିଁ। କିନ୍ତୁ ଥୁ ପ୍ରକୃତ ପକ୍ଷରେ ବିଷକ୍ରିୟା ଫଳରେ ଶରୀର ଅତ୍ୟନ୍ତ 
କୃଶ ଓ ଦୁର୍ବଳ ହୋଇ ପଡ଼ିଲା । ବାଗ୍‌ଚି ମହାଶୟ ତାଙ୍କୁ 
କଲିକତା ଯିବା ପାଇଁ ନାନା ପ୍ରକାର ପ୍ରବର୍ତାଇଲେ ସୁଦ୍ଧା ପ୍ରଭୁ 
ଅଟଳ ଯେ ରଣ ପରିଶୋଧ ନହେବା ପର୍ଯ୍ୟନ୍ତ ସେ ଅନ୍ୟତ୍ର 
ଯାଇ ପାରିବେ ନାହିଁ। ବାଗ୍‌ଚି ମହାଶୟ କହିଲେ, “ ନାନା 
ସ୍ମ୍ରାନରୁ ଯେପରି ଚିଠିପତ୍ର ଓ ଟେଲିଗ୍ରାମ ଆସୁଛି ସେଥରୁ 
ଜଣାପଡ଼ୁଛି, ରଣ ଶୀଘ୍ର ପରିଶୋଧ ହୋଇଯିବ। ଆଉ ମଧ୍ଯ 
ଆପଣ ଇଚ୍ଛା କଲେ ଜଗତ୍‌ ବାବୁ ଓ କିଶୋରୀବାବୁ ପ୍ରଭୃତି 
ଦେଣାଦାରଙ୍କ ନିକଟରେ ଜାମିନ୍‌ ରହିବେ, ରଣଦାତାମାନେ 
କିଛି ଆପଭି କରିବେ ନାହିଁ | ଆପଣଙ୍କ ସହିତ ଅଳ୍ପ କେତେଜଣ 
ଯାଆନ୍ତେଥ ଅନ୍ୟ ସମସ୍ତେ ଏଠାରେ ରହିଥାଆନ୍ତେ, ରଣ 
ପରିଶୋଧ ହୋଇଗଲେ ସେମାନେ ଯାଆନ୍ତେ । ଏଠାରେ କିଛି 


.ପୁଷ୍ଠିକର ଫଳ ମିଳୁନାହିଁ। କଲିକତା ଗଲେ ଆପଣଙ୍କର ଇଚ୍ଛା 


ହେଲେ ଗଙ୍ଗା କି ଅନ୍ୟ କୌଣସି ନଦୀରେ ନୌକାରେ ବାସ 
କରନ୍ତେ।” ଏସବୁ କଥା ଶୁଣି ପ୍ରଭୁ କହିଲେ, “ରଣ ଥାଉଁ 
ଥାଉଁ କେମିତି ଯିବି ? ଦେଣାଦାରମାନେ କଣ ମନେ 
କରିବେ ? ମୁଁ ଆପଣମାନଙ୍କୁ କହି ରଖୁଛି ଯେ ରଣ ପରିଶୋଧ 
ହୋଇଗଲେ ମୁଁ. ଆଉ ଦିନେ ସୁଦ୍ଧା ଏଠାରେ ରହିବି ନାହିଁ।” 


ମଇ ମାସ ୩୦ ତାରିଖ । ପ୍ରଭୁଙ୍କ ଶରୀର ଅତ୍ୟନ୍ତ ଅସୁସ୍ତ । 
ଯୋଗଜୀବନବାବୁ ତାଙ୍କୁ କଲିକତା ନେଇ ଯିବା ପାଇଁ ଅତ୍ୟନ୍ତ 
ଉତ୍କଣ୍ଠିତ ହୋଇ ଉଠିଲେ। ଗ ପାନ ପରେ ପ୍ରାୟ ଆଶ୍ରମର 
ସମସ୍ତେ ପ୍ରଭୁଙ୍କ ନିକଟରେ ଉପସ୍ଥିତ ହେଲେ। କଲିକତା 
ଯିବାର ପ୍ରସ୍ତାବ ଉଠୁ ଉଠୁଁ ପ୍ରଭୁ କହିଲେ, “ ତୁମେ ସବୁ ଏତେ 
ଭାବୁଛ କାହିଁକି ? ସ୍ଵୟଂ ଜଗନ୍ନାଥଦେବ ପ୍ରତ୍ୟହ ତିନିଥର 
କରି ମୋର ଖବର ନେଉଛନ୍ତି। ସେ ତ ସ୍ବୟଂ ବିଶ୍ବେଶ୍ବର, 
ମୋର ଭୟ କଣ? ଅନ୍ୟତ୍ର ଗଲେ କଣ ରକ୍ଷା ପାଇବି ? 
ଗୋଟିଏ କଣ୍ଟା ଫୂଟିଲେ ବି ମୃତ୍ୟୁ ହୋଇପାରେ। ଆଉ, 
ଏଠାରେ ଧରି ତଳେ ପିଟିଲେ ସୁଦ୍ଧା ତାଙ୍କ ଇଚ୍ଛା ବ୍ୟତୀତ କିଛି 
ହେବାର ଜୁ ନାହିଁ। ଅନ୍ୟ ଆଡ଼କୁ ତୁମେ ଚାହୁଁଛ କାହିଁକି ? 
ଯିବାର ଇଚ୍ଛା ହେଲେ ତୁମେ ସବୁ ଚାଲିଯାଅ। ମୁଁ କେବଳ 
ମୋର ଦଣ୍ଡ ଖଣ୍ଡିକ ଅବଲମ୍ବନ କରି ପଡ଼ି ରହିବି। ତାଙ୍କ ଇଚ୍ଛା 


ବ୍ୟତୀତ କଦାପି କିଛି କରିବି ନାହିଁ। ତାଙ୍କର ଇଚ୍ଛା ହେଲେ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ ୬୬୩ 


ମୁହୂର୍ଭତକ ମଧ୍ଯରେ ସବୁ ଠିକ୍‌ ହୋଇଯିବ । ଠାକୁର ଘରର ପୁଅକୁ 
ଘରକୁ ପଠାଇଦେବେ। ଜଗନ୍ନାଥ କିଏ ଏବଂ ସେ ମୋର 
ରକ୍ଷଣାବେକ୍ଷଣ କରୁଛନ୍ତି ଜାଣିଲେ ଆଉ ଭୟ ରହିବ ନାହିଁ। 
ସେ ସମୟ ବୁଝି ଆଦେଶ ଦେବେ। ମୁଁ ବାରମ୍ବାର କହୁଛି- 
ଆଉ କାହା ଉପରେ ନିର୍ଭର କରନାହିଁ। ” 


ପୂର୍ବ ରାତ୍ରିରେ ପ୍ରଭୁ ଯେ “ଓଁ ଗଙ୍ଗା ନାରାୟଣ ବ୍ରହ୍ମ! 

ବୋଲି ଚିକ୍କାର କରିଥୁଲେ ସେହି ସମ୍ବନ୍ଧରେ କିଶୋରୀବାବୁ 
ପ୍ରଭୃତିଙ୍କୁ କହିଲେ, “ କାଲି ରକ୍ତବାନ୍ତି ହେଲା ପରେ ମୋର 
ମନେ ହେଲା- ଗଙ୍ଗାର ବିଶୁଦ୍ଧ ବାୟୁ ସେବନ କଲେ ଆରାମ 
ପାଆନ୍ତି। ଏହି ସମୟରେ ଦେଖୁଲି ଯେ ଦେବତାମାନେ 
ହୀରାମାଣିକ୍ୟ ଖଚିତ ଗୋଟିଏ ଖଟ ଆଣି ମୋତେ ସେଥୁରେ 
ବସିବାକୁ କହିଲେ। ମୁଁ ବସି ନପାରି ଶୋଇଲି । ସେମାନେ 
ଖଟସୁଦ୍ଧା ମୋତେ ଗଙ୍ଗାରେ ଓହ୍ଲାଇ ଦେଲେ। ଏହିପରି ମୋର 
ଅନ୍ତର୍ଜଳୀ ହୋଇଗଲା ଏବଂ ମୁଁ ଉଚ୍ଚସ୍ଵରରେ “ ଓ ଗଙ୍ଗା 
ନାରାୟଣ ବ୍ରହ୍ଲ/ ଓଁ ରାମଃ” ଉଚ୍ଚାରଣ କଲି । ଗଙ୍ଗାର ଶୀତଳ 
ସମୀରରେ ମୋର ଶରୀର ପରିଷ୍କାର ହୋଇ ଯାଇଛି । ” 


ପସାରୁଣୀ ପତ୍ର ଶୀତବୀର୍ଯ୍ୟ ଓ ରକ୍ତଶୋଧକ ବୋଲି 


ପ୍ରଭୁଙ୍କର ଶ୍ବଶ୍ରଦେବୀ ତାହାର ଝୋଳ ପ୍ରସ୍ତୁତ କରି ପ୍ରଭୁଙ୍କୁ 


ଖାଇବାକୁ ଦିଅନ୍ତି । ଦିନେ ପ୍ରଭୁ କହିଲେ, “ ଆଜି ନିବେଦନ 
କଲା ମାତ୍ରକେ ଜଗନ୍ନାଥଦେବ ପ୍ରାୟ ସମସ୍ତ ଝୋଳ 
ଖାଇଦେଲେ । ତାଙ୍କର କରୁଣାର ସୀମା ନାହି । ” 


ପ୍ରଭୁଙ୍କର ପୁରୀ ଅବସ୍ଥାନ ମଧ୍ଯରେ ଗୋଟିଏ କଥା ବିଶେଷ 
ଉଲ୍ଲେଖଯୋଗ୍ୟ | ପୁରୀ ଆଗମନ ପୂର୍ବରୁ ପ୍ରଭୁଙ୍କର ସମସ୍ତ କାର୍ଯ୍ୟ 
ଓ ଗତିବିଧ୍ଵ ତାଙ୍କ ଗୁରୁଦେବଙ୍କ ଆଦେଶରେ ନୟନ୍ତ୍ରତ 
ହେଉଥିଲା। ଗୁରୁଦେବଙ୍କ ଆଦେଶ ବ୍ୟତୀତ ସେ କୌଣସି 
କାର୍ଯ୍ୟ କରୁନଥୁଲେ। କିନ୍ତୁ ପୁରୀବାସ କାଳରେ ସେ 
କେବେହେଲେ ଗୁରୁଦେବଙ୍କ ଆଦେଶର ପ୍ରତୀକ୍ଷା କରିନାହାନ୍ତି, 
କି ତାଙ୍କ ନାମ ପର୍ଯ୍ୟନ୍ତ ଧରି ନାହାନ୍ତି କହିଲେ ଚଳେ | ପୁରୀରେ 
ତାଙ୍କର ସମସ୍ତ କାର୍ଯ୍ୟ ଶ୍ରୀଜଗନ୍ନାଥଦେବଙ୍କ ଆଦେଶାନୁସାରୀ | 
ଜଗନ୍ନାଥଙ୍କ ବିନା ଆଦେଶରେ ସେ କୌଣସି କାର୍ଯ୍ୟ 
କରୁନଥୁଲେ | ଏଥୁରୁ କ'ଣ ବୁଝିବାକୁ ହେବନାହିଁ ଯେ ଗୁରୁ 
ଓ ପରଂବ୍ରହ୍ମ ଜଗନ୍ନାଥ ଏକ ବସ୍ତୁ ? ଶାସ୍ତ୍ରରେ ଅଛି : 


ଗୁରୁର୍ବ୍ରହ୍ନା ଗୁରୁର୍ବିଷ୍ୁଃ ଗୁରୁର୍ଦେବ ମହେଶ୍ଵରଃ । 

ଗୁରୁଃସାକ୍ଷାତ୍‌ ପରଂବ୍ରହ୍ମ ତସ୍ମୈ ଶ୍ରୀ ଗୁରବେ ନମଃ ॥ 

ପ୍ରଭୂ ନିଜ ଜୀବନରେ ଏହି ବାକ୍ୟର ଯଥାର୍ଥ ତା 
ପ୍ରତିପାଦନ କରି ଯାଇଛନ୍ତି । 


ଦିନେ ପ୍ରଭୁ କହିଲେ, “ ପନ୍ଦରଅଣା ବିଷ ଚାଲିଯାଇଛି, 
ବାକି ଟିକକ କଫରେ ବାହାରି ଯାଉଛି । ” ଏହା ଶୁଣି କେତେକ 
ଆଶ୍ଵସ୍ତ ହେଲେ। ବାଗ୍‌ଚି ମହାଶୟ ପଚାରିଲେ, “ ବର୍ତମାନ 
ଶରୀରର ଅବସ୍ଥା କିପରି ?” ପ୍ରଭୁ କିଛି ସମୟ ନୀରବ ରହି 
କହିଲେ, “ ବର୍ତମାନ ଗତି ବଦଳିଛି | ରକ୍ତରେ ଅଛି, ଏଇଠି 
ଶେଷ | ” ବାଗ୍ଚି ମହାଶୟ ପୁଣି ପଚାରିଲେ, “ ତା'ପରେ ? ” 
ପ୍ରଭୁ କହିଲେ, “ ତା'ପରେ ମାଂସରେ, ତା ପରେ ଅସ୍ୁରେ | 
ତା'ହେଲେ ବଡ଼ କ୍ଳେଶ। ” ସମସ୍ତେ ମନେକଲେ ଯେ ରକ୍ତରେ 
ବିଷ ପହଞ୍ଚୁଛି, ଏହିଠାରେ ହିଁ ବିଷର କ୍ରିୟା ଶେଷ ହୋଇଯିବ 
ଓ ବିପଦ କଟିବ। କିନ୍ତୁ ପ୍ରଭୁଙ୍କର ଉଦ୍ଦେଶ୍ୟ ସ୍ପଷ୍ଟ :- ରକ୍ତଲେ 
ବିଷ ଥାଉ ଥାଉ ଶରୀର ନଷ୍ଟ ହୋଇଯିବ । ବାଗ୍‌ଚି ମହାଶୟ 
ଲେଖୁଛନ୍ତି- “ ଏହିପରି ଆଉ କେତୋଟି ଘଟଣା ଦେଖୁ ବୁଝିଛି, 
ଯଦ୍ୟପି ଠାକୁରଙ୍କ କଥା ସରଳ, ତଥାପି ସେ ଯାହା ଇଚ୍ଛା 
କରନ୍ତି ନାହିଁ, ତାହା ସହଜ କଥା ହେଲେ ସୁଦ୍ଧା ଆମେ ତାହାର 
ପ୍ରକୃତ ଭାବ ଗ୍ରହଣ କରିପାରୁ ନ ଥାଉ । ସେ ଦେହତ୍ୟାଗ 
କରିବା ପୂର୍ବରୁ ଆମେ ଯେପରି ତାହା ନବୁଝୁ-ଏହା ତାଙ୍କର 
ଅଭିପ୍ରାୟ ଥୁଲା ବୋଲି ମନେହୁଏ। ପୁରୀ ଯାତ୍ରା କାଳରେ 
ଗ୍‌ଦପାଲ ଘାଟରେ ଠାକୁର କହିଥିଲେ, “ ମନୋରଞ୍ଜନ, ମତେ 
ଆଶୀର୍ବାଦ କର, ମୋର ଯେପରି ଶ୍ରୀକ୍ଷେତ୍ରଧାମ ପ୍ରାପ୍ତି ହୁଏ।” 
ଏତେ ସହଜ କଥା, ଆମେ ତାହା ସେତେବେଳେ ଗ୍ରହଣ 
କରିପାରି ନ ଥଲୁଁ; ବିପରୀତ ଭାବରେ ବୁଝିଥଲୁଁ। ଦିନେ 
ରାତିରେ ଯୋଗଜୀବନଙ୍କୁ କହିଲେ, “ ଯୋଗଜୀବନ, ମାଂଙ୍କ 
କଥା ସତ୍ୟ ହେଲା।” ସେ ପୁରୀ ଆସିଲେ ଆଉ ଫେରିବେ 
ନାହିଁ-ଏହାହିଁ ତାଙ୍କ ମାତାଙ୍କର ଧାରଣା ଥିଲା। ଯୋଗଜୀବନ 
ଭୀତ ହୋଇ “କ”ଣ କହିଲ” ବୋଲି ପଚାରିବାରୁ ସେ ଏକଥା 
ସେକଥା କହି ତାଙ୍କୁ ମୁ. ଭୁଲାଇଦେଲେ | ଏହିସବୁ ଘଟଣା ଦେଖୁ 
ମନେହୁଏ-ଠାକୁର ଏହିଠାରେ ହିଁ ଦେହ ରଖୁବେ ବୋଲି 
ଯେପରି ଜାଣିଶୁଣି ଆସିଥିଲେ । କାହିଁକି ନା, କୌଣସିମତେ 
ତାଙ୍କୁ ଏଠାରୁ ନେଇ ଯାଇପାରିଲୁ ନାହିଁ।” 


୬୬୪ 


ଦିନେ ପ୍ରଭୁ ଶିଷ୍ୟଗଣଙ୍କୁ କହିଲେ, ତୁମ୍ଭେମାନେ 
ଇଚ୍ଛାକଲେ ମତେ ରଖ୍‌ ପାର, ଇଚ୍ଛାହେଲେ ବିଦାୟ 
ଦେଇପାର।” ଏହିପରି କହିବାର କାରଣ ଏହି ଯେ 
ବିଷପ୍ରୟୋଗ ଫଳରେ ଯେତେବେଳେ ତାଙ୍କ ଶରୀର ଅବସନ୍ନ 
ଓ ଭଗ୍ନପ୍ରାୟ ହୋଇଗଲା, ଜଣେ ଶିଷ୍ୟ ଜଗନ୍ନାଥଙ୍କ ମନ୍ଦିରକୁ 
ଯାଇ ପ୍ରାର୍ଥନା କରିଥୁଲେ- “ ପ୍ରଭୁ, ଶୀଘ୍ର ଏହାଙ୍କୁ ନେଇ 
ଯାଆନ୍ତୁ । ” 


ପ୍ରଭୁଙ୍କ ଅସୁସ୍ଥାବସ୍ଥାରେ ତାଙ୍କର କନ୍ୟା ଶ୍ରୀମତୀ ଶାନ୍ତିସୁଧା 
ଦେବୀ ତାଙ୍କ ନିକଟକୁ ଆସି କହିଲେ, “ ବାବା, ତୁମେ ଦେହ 
ଛାଡ଼ିଲେ ମୋର କି ଉପାୟ ହେବ ? ମୋର କେତୋଟି 
ପିଲାପିଲି ଅଛନ୍ତି। ମତେ ଏପରି ଲୋକର ହାତରେ ଦେଇଛ 
ଯେ ସେ ଉପାୟ କରି ଆମ୍ଭମାନଙ୍କର ଭରଣପୋଷଣ କରିବେ, 
ସେ ଆଶା ନାହିଁ।” ପ୍ରଭୁ କହିଲେ, “ଶାନ୍ତି ତୁ ଭାବନା 
କରୁଛୁ କାହିଁକି ? ମୁଁ ତତେ ଗୋଟିଏ କଥା କହୁଛି, ତୁ 
ତାହା କରିବୁ ତୁ. କେବେହେଲେ ମିଛକଥା କହିବୁ ନାହିଁ, 
ଏବଂ କିଛି ସଞ୍ଚୟ କରିବୁ ନାହିଁ । ମୁଁ କହୁଛି, ତୁ ଶତ ଶତ 
ଲୋକଙ୍କୁ ଖାଦ୍ୟ ଯୋଗାଇ ପାରିବୁ । ” 


ଦିନେ ସନ୍ଧ୍ୟା ସମୟରେ ହରେକୃଷ୍ଣ ଖୁଣ୍ଟଆ ପ୍ରଭୃତି 
ଜଣକୁ ଅଷ୍ଟାଦଶଭୁଜା ଦୁର୍ଗାମୁର୍ଭ୍ରି ସଜାଇ ଅତି ସୁନ୍ଦର ସାଜସଜ୍ଜା 
କରି ପ୍ରଭୁଙ୍କୁ ଦେଖାଇବାକୁ ଆଣିଲେ । ପ୍ରଭୁଙ୍କ ଗୃହର ସମ୍ମୁଖ 
ରାସ୍ତାରେ ଦୁର୍ଗାଦେବୀ ବାଦ୍ୟ ସହିତ ତାଳେ ତାଳେ ନୃତ୍ୟ 
କରିବାକୁ ଲାଗିଲେ। ପ୍ରଭୁ ସରଳନାଥବାବୁଙ୍କ ଉପରେ ଭରା 
ଦେଇ ବାରଣ୍ଡାରେ ଛିଡ଼ା ହୋଇ ଦର୍ଶନ କରି ପଚିଶ ଟଙ୍କା 
ଦେଲେ । ପ୍ରଭୁ ପ୍ରାର୍ଥନା କଲେ, “ ଆପଣମାନେ ଆଶୀର୍ବାଦ 
କରନ୍ତୁ, ବିଷଦାନକାରୀଙ୍କର ଜ୍ବଳା ନିବାରଣ ହେଉ | ” ସମସ୍ତେ 
ଆଶୀର୍ବାଦ କଲେ। 


ପରଦିନ ପ୍ରଭୁ ଶ୍ରୀଜଗନ୍ନାଥଙ୍କର ପଣ୍ଡାମାନଙ୍କୁ ପୂର୍ବପ୍ରତିଶ୍ରୁତ 
ପାଞ୍ଚଶତ ଟଙ୍କା ଦାନ କଲେ। ଦାନ ସମୟରେ କରଯୋଡ଼ି 
କହିଲେ, “ ଆପଣମାନେ ଆଶୀର୍ବାଦ କରନ୍ତୁ ଯେପରି 
ଜଗନ୍ନାଥଦେବଙ୍କ ଦାସାନୁଦାସ ହୋଇ ରହେ।” ପଣ୍ଡାମାନେ 
ଅନ୍ତରର ସହିତ ଆଶୀର୍ବାଦ କଲେ। କେତେକ ପଣ୍ଡାଙ୍କୁ ଆଜି 
ମଟକା ଦିଆହେଲା। ପ୍ରଭୁ ବିଶେଷ ଦୁର୍ବଳ ହୋଇପଡ଼ିଥାନ୍ତି । 


ଶ୍ରୀ ବିଜୟକ୍ତୃଷ୍ଣ ଚରିତ 


ମଧ୍ଯାହ୍ନରେ ପାଇଖାନାକୁ ପରିସ୍ରା କରି ଗଲେ | ଏହି ସମୟରେ 
ବେଣୀବାଚୁ ଓ ସରଳନାଥବାବୁ ଗାନ କଲେ- 
ଲମ୍ପଟ ନିରଦୟ ହରି 
ଦୟାମୟ ବଲେ ତୋମାୟ କୋନ ଗୁଣେ...ଇତ୍ୟାଦ | 
ପ୍ରଭୁ ପୁନର୍ବାର ସେହି ଗାନ ଗାଇବାକୁ ସେମାନଙ୍କୁ 


ଅନୁରୋଧ କଲେ। ସେମାନେ ଗାଇଲେ ପ୍ରଭୁ ପ୍ରାୟ ପ୍ରତ୍ୟହ 
ବେଣୀବାବୁଙ୍କଦ୍ଵାରା ଏହା ଗାନ କରାଇ ଶ୍ରବଣ କରନ୍ତି - 


ଚିରଦିନେର ଆମି ଗୋ ତାର 
ଆମାର ପ୍ରାଣବନ୍ଧୁ ଆମାର । 
ସେ ମୁଖ ଦେଖୁଲେ ଆମି 
ଭୁଲେଥାକି ତ୍ରିସଂସାର ॥ ଇତ୍ୟାଦି । 


ଜୁନ୍‌ ୩ ତାରିଖ। ଆଜି ସମସ୍ତ ରଣ ପରିଶୋଧ 
ହୋଇଯାଇ ପ୍ରାୟ ତିନି ସହସ୍ର ଟଙ୍କା ଉଦ୍‌ବୃତ୍ତ ରହିଲା। 
ଏଥୁମଧ୍ଯରେ କଲିକତାର ଶ୍ରୀ ମନୀନ୍ଦ୍ରମୋହନ ମଜୁମ୍‌ଦାର 
ହୋରମିଲାର କମ୍ପାନୀର ଖଣ୍ଡେ ଷ୍ଟିମର ଭଡ଼ା କରି କଟକରୁ 
ପ୍ରଭୁଙ୍କୁ କଲିକତା ନେଇଯିବା ପାଇଁ କଥାବାର୍ତା କରିଥୁଲେ; 
ଷୋଳ ଶହ ଟଙ୍କା ଭଡ଼ା ସ୍ଥିର ହୋଇଥୁଲା। ମନୀନ୍ଦ୍ରବାବୁଙ୍କ 
ପତ୍ରରୁ ଏହି ସମ୍ବାଦ ପାଇ ପ୍ରଭୁ ସକାଳେ ଟେଲିଗ୍ରାଫରେ 
ପଠାଇଦେବାକୁ ପାନ୍ନାଲାଲବାବୁଙ୍କୁ ଭଡ଼ା ଟଙ୍କା ଦେଇଦେଲେ। 
ରଣ ପରିଶୋଧ ସମ୍ବନ୍ଧରେ ବାଗ୍‌ଚି ମହାଶୟଙ୍କୁ କହିଲେ, 
“ ଦୋକାନୀମାନଙ୍କର ଆଉ କିଛି ପାଉଣା ଅଛି କି ନା, ବୁଝିଆସି 
କହିବେ। ” ବାଗ୍‌ଚି ମହାଶୟ କହିଲେ, “ ସେମାନେ ତ ସମସ୍ତ 
ହିସାବପପତ୍ର କରି ଟଙ୍କା ନେଇଛନ୍ତି। ଆଉ ବାକି କାହାରି 
ନାହିଁ।” ` ପ୍ରଭୁ କହିଲେ, “କାଳେ ଭୁଲରେ କାହାର କିଛି 
ରହିଯାଇଥୁବ । ଯଦି ଥ୍ଵବ ଆମେ ଏଠାରୁ ଚାଲିଗଲେ ସେମାନେ 
କାହାଠାରୁ ପାଇବେ ? ଆଉଥରେ ବୁଝିଆସିବା ଭଲ। ” ବାଗ୍ଟି 
ମହାଶୟ ସବୁ ଦୋକାନୀଙ୍କୁ ପଚାରି ବୁଝିଲେ ଯେ ଆଉ କାହାରି 
କିଛି ପାଉଣା ନାହିଁ। ସେ ପ୍ରଭୁଙ୍କୁ ଏ କଥା ଜଣାଇଲେ। ଏହି 
ସମୟରେ ପାନ୍ନାଲାଲବାବୁ ଷ୍ଟିମର ଭଡ଼ା ଟଙ୍କା ଟେଲିଗ୍ରାଫ୍‌ରେ 
ପଠାଇ ଆସି ପ୍ରଭୁଙ୍କୁ କହିଲେ। ପୂର୍ବର ହାରିଶନ୍‌ ରୋଡ୍‌ର 
ବସା ଛଂମାସ ପାଇଁ ଭଡ଼ା ନେବାର ବନ୍ଦୋବସ୍ତ ହୋଇଥାଏ। 
ପ୍ରଭୁ କହିଲେ, “ ବର୍ଭମାନ ନିଶ୍ଚିନ୍ତ ହେଲି | ” 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ପ୍ରଭୁ ଷ୍ଟିମରରେ କଲିକତା ଫେରିଲାବେଳେ ତାଙ୍କ 
ସଙ୍ଗରେ ଗୋଟିଏ ତୁଳସୀଗଛ ରହିବ ବୋଲି ଅଶ୍ଵିନୀ ବୈରାଗୀ 
ମହାଶୟ ନରେନ୍ଦ୍ର କୂଳରୁ ଗୋଟିଏ ତୁଳସୀଗଛ ଆଣି ପ୍ରଭୁଙ୍କ 
ସମ୍ମୁଖରେ ରଖୁବା ମାତ୍ରକେ ପ୍ରଭୁ କହିଲେ, “ ନରେନ୍ଦ୍ରର 
ତୁଳସୀଗଛ ପୁଣି ନରେନ୍ଦ୍ରକୁ ଯିବ।” ଏହି କଥାର ମର୍ମ୍ମ କେହି 
ବୁଝିପାରିଲେ ନାହିଁ। କିଏ କଳ୍ପନା କରିଥିଲା ଯେ ଆଉ ଦିନକ 
ପରେ ନରେନ୍ଦ୍ରର ଉତ୍ତର ପାର୍ଶ୍ଵରେ ପ୍ରଭୁଙ୍କ ସମାଧ୍ଵସ୍ଥଳରେ ଏହି 
ତୁଳସୀବୃକ୍ଷ ରୋପିତ ହେବ ? 


ପ୍ରଭୁ ଶୀଘ୍ର କଲିକତା ପ୍ରତ୍ୟାବର୍ତନ କରିବାର ସମ୍ବାଦ 
ପାଇ ସୁଆର ମାଧବ ମହାପାତ୍ର ଓ ମାଳୀ ସାକ୍ଷାତ୍‌ କରିବାକୁ 
ଆସି ପ୍ରଭୁଙ୍କୁ ପ୍ରଣାମ କଲେ । ପ୍ରଭୁ କହିଲେ, “ ମାଳୀ, ତୁମେ 
ମୋର ଚିରଦିନର ମାଳୀ; ତୁମେ. ମୋତେ ଚିରଦିନ ଫୁଲ 
ଯୋଗ୍ରାଇବ।” ମାଳୀର ପୁତ୍ରସନ୍ତାନ ନଥବାରୁ ଶୁଣି ପ୍ରଭୁ 
କହିଲେ, “ ଏଥର ତୁମର ପୁତ୍ର ହେବ। ” ସୁଆରଙ୍କୁ କହିଲେ, 
“ ସୁଆର, ତୁମେ ମୋର ଚିରଦିନର ସୂଆର | ତୁମେ ମତେ 
ଚିରଦିନ ମହାପ୍ରସାଦ ଦେବ । ତୁମର ପୁତ୍ର ବଡ଼ସୁଆର ହେବ । ” 
ଶ୍ରୀମତୀ ମୁକ୍ତକେଶୀ ଦେବୀ ଏହିସବୁ କଥା ଶୁଣି ଭାବିଲେ- 
ପାଗଳିନୀର ପୁତ୍ର, ପାଗଳାମି ନ କରି ଆଉ କଣ କରିବେ ? 
ଏଠାରୁ ତ ଚାଲିଯାଉଛନ୍ତି; ମାଳୀ ଓ ସୁଆର ଚିରଦିନ ପାଇଁ 
ଫୂଲ ଓ ମହାପ୍ରସାଦ ପ୍ରତିଦିନ ଦେବେ କେମିତି ? ତେବେ 
କଣ ଆମକୁ ସବୁ ବିଦାୟ ଦେଇ ନିଜେ ଏଠାରେ ରହିଯିବେ ? 
ଯୋଗମାୟା ଯେପରି ବୃନ୍ଦାବନରେ ରହିଗଲେ, ଏ କଣ 
ସେହିପରି ଶ୍ରୀକ୍ଷେତ୍ରରେ ରହିଯିବେ ? ଏପରି ଦୁର୍ଭାବନାରେ 
ତାଙ୍କ ପ୍ରାଣ ଆତଙ୍କରେ ଥରିଉଠିଲା । 


ସେଦିନ ଅପରାହ୍ନରେ ପ୍ରଭୁ ଭୋଜନ କରୁଥୁବା 
ସମୟରେ ପାର୍ଶ୍ଵସଂଲଗ୍ନ ଗୃହରେ ଜଗବନ୍ଧୁ ବାବୁ ଓ ଅଶ୍ଵିନୀ 
ବୈରାଗୀଙ୍କ ମଧ୍ଯରେ ଭୀଷଣ କଳହ ଓ ବାଦାନୁବାଦ ଲାଗଗଲା। 
ଏଥୁରେ ସେ ମର୍ମାନ୍ତିକ କ୍ଲେଶ ଅନୁଭବ କଲେ, କିନ୍ତୁ କିଛି 
କହିଲେ ନାହିଁ। ସନ୍ଧ୍ୟା କୀର୍ଭନ ପରେ ବ୍ରହ୍ମଗ୍‌ରୀ ମହାଶୟଙ୍କଠାରୁ 
ସମସ୍ତ ଘଟଣା ଶୁଣି ରାତି ୧୧ଟା ସମୟରେ ସେ ହୁହିଙ୍କୁ 
ଡକାଇ କହିଲେ, “ ତୁମେ ଯେତେବେଳେ କଳହ କରୁଥିଲ 
ସ୍ବୟଂ ଜଗନ୍ନାଥଦେବ ଏଠାରେ ଉପସ୍ଥିତ ଥଲେ। ମୁଁ ତାଙ୍କୁ 
ମୋର କର୍ଭବ୍ୟ ପଗ୍ନରିଲି । ସେ କହିଲେ, “ ତୁମେ ଏମାନଙ୍କର 


୬୬୫ 


ହୋଇ କ୍ଷମା ଚାହଁ।” ଜଗବନ୍ଧୁ ବାବୁଙ୍କୁ କହିଲେ, “ ତୁମେ 
ଅଶ୍ଵିନୀଙ୍କୁ ମାରିବାକୁ ଉଦ୍ୟତ ହେଉଥିଲ ୮? ତୁମ୍ଭମାନଙ୍କ ମଧ୍ଯରେ 
ସୌହାର୍ଦ୍ଦ୍ୟ ସ୍କାପିତ ନ ହେଲେ ସାଧନରେ କିଛି ହେବ 
ନାହିଁ।” ଏହା କହି ପ୍ରଭୁ କାନ୍ଦିପକାଇଲେ ଓ କହିଲେ, 
“ ତୁମ୍ଭେମାନେ ମତେ କ୍ଷମା କର । ତୁମ୍ଭେମାନେ ପରସ୍ପରକୁ 
କ୍ଷମା କଲେ ମତେ କ୍ଷମା କରିବା ହେବ।” ଏହା କହି ସେ 
ଜଗବନ୍ଧୁବାବୁଙ୍କ ନିକଟରୁ କ୍ଷମା ଚାହିଁଲେ । ଜଗବନ୍ଧୁବାବୁ 
ପ୍ରଭୁଙ୍କୁ ପ୍ରଣାମ କରି କହିଲେ, “ ମୋର ଅନ୍ୟାୟ ହୋଇଛି 
ବୁଝିପାରି ମୁଁ ବିଶେଷ କଷ୍ଟ ଅନୁଭବ କରିଛି | ମୁଁ ଅଶ୍ଵିନୀଙ୍କ 
ପାଦ ଧରି କ୍ଷମା ଚାହୁଁଛି।” ଏହା ଶୁଣି ଅଶ୍ଵିନୀ ବୈରାଗୀ 
ସଙ୍ଗେ ସଙ୍ଗେ ଜଗବନ୍ଧୁଙ୍କର ପଦଧୂଳି ଗ୍ରହଣ କଲେ ଓ 
ଜଗବନ୍ଧୁବାବୁ ପ୍ରତିନମସ୍କାର କଲେ | ପ୍ରଭୁ କହିଲେ, “ ତୁମେ 
ଦୁହେଁ ମନ ପରିଷ୍କାର କରି ପରସ୍ପରକୁ ଆଲିଙ୍ଗନ କର, ମୁଁ 
ଦେଖ୍‌ ଚକ୍ଷୁ ଶୀତଳ କରେ ।” ସେ ଦୁହେଁ ପରସ୍ପରକୁ ଆଲିଙ୍ଗନ 
କରି ପୁର୍ବାପରାଧରୁ ମୁକ୍ତ ହେଲେ। 


ଉପସ୍ଥିତ ଶିଷ୍ୟବର୍ଗଙ୍କୁ ଲକ୍ଷ୍ୟ କରି ପ୍ରଭୁ କହିଲେ, “ ଆଳ 
ଜଗନ୍ନାଥଦେବ ତୁମ୍ଭମାନଙ୍କ ପ୍ରତି ଗୋଟିଏ ବାର୍ଭା ଦେଇଛନ୍ତି, 
ତାହା ଏହି :- କ୍ରୋଧ ପରମ ଚଣ୍ଡାଳ; କାହାର ଯଦି ଅନ୍ୟ 
ପ୍ରତି କ୍ରୋଧ ଜାତ ହେଲା ତେବେ ସେ ସଙ୍ଗେ ସଙ୍ଗେ ସେହି 
ସ୍ଫାନ ତ୍ୟାଗ କରି ଚାଲିଯିବ। ” କିଛି ସମୟ ପରେ ପ୍ରଭୁ ପୁଣି 
କହିଲେ, ` “ ଆଜିଠାରୁ ସ୍ବୟଂ ଜଗନ୍ନାଥଦେବ ତୁମ୍ଭମାନଙ୍କର 
ଭାର ଗ୍ରହଣ କଲେ। ମୁଁ କହୁଛି, ମୋ କଥା ବିଶ୍ଵାସ କରୀ; 
ନିଶ୍ଚୟ ତୁମ୍ଭମାନେ ଶାନ୍ତ ପାଇବ, କିନ୍ତୁ ଟିକିଏ 
ସମୟସାପେକ୍ଷ। ” ଏହି କଥା କହି ପ୍ରଭୁ ଟିକିଏ ଉର୍ତ୍ବିକୁ ଦୃଷ୍ଟି 
କରି କହିଲେ, “ ଏହି ଯେ, ଏଠାରେ ଜଗନ୍ନାଥଦେବ ଉପସ୍ୁତ | 
ଏ କଥା ମୁଁ କହୁନାହିଁ, ସେ ମୋ ମୁହଁରେ କହାଇ ଦେଉଛନ୍ତି । ” 
ଶିଷ୍ୟମଣ୍ଡଳୀଙ୍କ ପ୍ରତି ପ୍ରଭୁଙ୍କର ଏହା ଶେଷ ଉପଦେଶ । 


ଜଗବନ୍ଧୁବାବୁ ଓ ଅଶ୍ଵିନୀ ବୈରାଗୀଙ୍କର କଳହ ନେଇ 
କେହି ଜଗବନ୍ଧୁ ବାବୁଙ୍କ ପ୍ରତି ତୁଚ୍ଛ ଭାବ ପ୍ରକାଶ କରିବାରୁ 
ପ୍ରଭୁ କହିଲେ, “ ଜଗବନ୍ଧୁଙ୍କୁ ସାମାନ୍ୟ ମନେ କରିବ ନାହିଁ। 
ଶ୍ରୀବୃନ୍ଦାବନରେ ଗୋବିନ୍ଦ, ଗୋପୀନାଥ ଓ ମଦନମୋହନ 
ଠାକୂର ସ୍ବପ୍ନରେ ଏହାଙ୍କ ନିକଟରେ ଭୋଜନପ୍ରାର୍ଥୀ 
ହୋଇଥଲେ। ସେ ସାଧନର ଗୋଟିଏ ଉଜ୍ତୃଷ୍ଟ ଅବସ୍ଥା ପାଇ 


୬୬୬ 


ମଧ୍ଯ ପାଉନାହାନ୍ତି। ସେଥ୍ରପାଇଁ ତାଙ୍କର ପ୍ରାଣ ସର୍ବଦା ଉତ୍ତପ୍ତ । 
କେହି କିଛି କହିଲେ ସହି ନ ପାରି ଚଟିଯାଆନ୍ତି । ” 

ଶିଷ୍ୟବର୍ଗଙ୍କ ପ୍ରତି ଶେଷ ଉପଦେଶରୁ ଏହା ସ୍ପଷ୍ଟ 
ପ୍ରତୀୟମାନ ହୁଏ ଯେ “ନାମ, ନାମୀ ଓ ନାମଦାତା ଏକ 
ବସ୍ତୁ ”-ଏହି ତତ୍ତ୍ଵ ପ୍ରତିପାଦନ କଲେ । ନାମ- ଗୁରୁଦତ୍ତ ମନ୍ତ୍ର; 
ନାମୀ-ସ୍ଵୟଂ ପରଂବ୍ରହ୍ମ ଜଗନ୍ନାଥଦେବ; ନାମଦାତା- ପ୍ରଭୁ 
ସ୍ଵୟଂ । ପ୍ରଭୁଙ୍କର ଲୀଳା ସମ୍ବରଣର ପୂର୍ବଦିନ ସ୍ଵୟଂ ଜଗନ୍ନାଥ 
ଶିଷ୍ୟମାନଙ୍କର ସମସ୍ତ ଭାର. ଗ୍ରହଣ କଲେ ବୋଲି ଯାହା 
କହିଲେ ଚାହାର ମର୍ମ୍ମ ନୁହେଁ କି ସେ ଓ ଜଗନ୍ନାଥଦେବ 
ଅଭିନ୍ନାତ୍ମା ? 


ମହାପୟାଣ 


୧୩୦୬ ସାଲର ଜ୍ୟେଷ୍ଠ ୨୨ ଦିନ, କୃଷ୍ଣପକ୍ଷ ଦ୍ଵାଦଶୀ 
ରବିବାର ୧୮୯୯ ମସିହା ଜୁନ୍‌ ୪ ତାରିଖ ପ୍ରଭୂଙ୍କର 
ପ୍ରକଟଲୀଳାର ଅନ୍ତିମ ଦିବସ । ଆଜି ଡେପୁଟି ଶ୍ରୀ ଶଶୀଭୂଷଣ 
ଦତ୍ତଙ୍କର ଆଶ୍ରମବାସୀଙ୍କୁ ମହାପ୍ରସାଦ ସେବା ପାଇଁ ନିମନ୍ତ୍ରଣ । 
ସେ ପ୍ରତ୍ୟୁଷରୁ ଆସନ୍ତେ ପ୍ରଭୁ ତାଙ୍କୁ କହିଲେ, “ ଦେଖନ୍ତୁ, 
ଅନେକ ଦୁର୍ବୃତ୍ତ ସାଧୁବେଶରେ ଏଠାରେ ଅଛନ୍ତି। ତେଣୁ 
ଏଠାକାର ସାଧୁଙ୍କୁ ବିଶ୍ଵାସ କରିବେ ନାହିଁ, କି ଯାହାତାହାଠାରୁ 
ପ୍ରସାଦ ଗ୍ରହଣ କରିବେ ନାହିଁ। ଆପଣ ସଜ୍ଜନ; କାଳେ 
ବିପଦରେ ପଡ଼ିପାରନ୍ତି, ସେଥୁପାଇଁ ଏସବୁ କଥା କହିଲି ।” 
ଶଶୀବାବୁ ପ୍ରଭୂଙ୍କର ଏହି ସ୍ଳେହପୂର୍ଣ୍ଣ ବଚନ ଶୁଣି କାନ୍ଦି 
ପକାଇଲେ ଏବଂ ପ୍ରଭୁଙ୍କୁ ବ୍ୟଜନ କରିବାକୁ ଲାଗିଲେ। ପ୍ରଭୁ 
ତାଙ୍କୁ କିଛି ସମୟ ଏକ ଦୃଷ୍ଟିରେ ଚାହିଁ ରହିଲେ। ଏହାଦ୍ଵାରା 
ତାଙ୍କଠାରେ କି ଶକ୍ତି ସଞ୍ଚାର କଲେ କେଜାଣି, ଶଶୀବାବୁ 
ଜଗନ୍ନାଥ ଦର୍ଶନକୁ ଗଲେ ପ୍ରଭୁଙ୍କ ମୁର୍ଭି ଦର୍ଶନ କରନ୍ତି । 


ଏହାପରେ ପ୍ରଭୁ ଶୌଚ୍ାଗାରକୁ ଯାଇ ଅନେକ ସମୟ 
ସେଠାରେ ରହିଲେ । ସେଠାରୁ ଆସି ଆସନରେ ଲମ୍ବ ହୋଇ 
ଶୋଇପଡ଼ିଲେ । ବାମ ଦିଗରେ ତକିଆରେ ମସ୍ତକ ରଖୁ ନିସ୍ପନ୍ଦ 
ଭାବରେ ଚକ୍ଷୁ ମୁଦ୍ରିତ କରି ରହିଲେ। ନିଃଶ୍ବାସ ପ୍ରଶ୍ଵାସ 
ଗଲିଲାପରି ଜଣା ପଡୁନଥାଏ। ଏହି ଅବସ୍କରାରେ ପ୍ରଭୁ 
ସମାଧସ୍ତ। ଶ୍ରୀଯୁକ୍ତ ରେବତୀମୋହନ ସେନ ପ୍ରଭୃତି ଖୋଳ 
କରତାଳ ନେଇ “ ହରି ହରୟେ ନମଃ, କୃଷ ଯାଦବାୟ ନମଃ” 


ଶ୍ରୀ ବିଜୟକ୍ୃଷ୍ଣ ଚରିତ 


ଗାନ କରିବାକୁ ଲାଗିଲେ। କୀର୍ଭନ ଜମି ଉଠିଲା; କେହି କେହି 
ଉଦ୍ଦଣ୍ତ ନୃତ୍ୟ । କରିବାରେ ଲାଗିଲେ। କିନ୍ତୁ ପ୍ରଭୁଙ୍କର ସମାଧ୍ଵଭଙ୍ଗ 
ହେଲା ନାହିଁ। କ୍ରମେଂ ଅପରାହ୍ନ ହେଲା। ହୃଦରୋଗ ପାଇଁ 
ଦୈନନ୍ଦିନ ୩ଷଧ ମଧ୍ଯ ଦିଆଯାଇପାରିଲା ନାହିଁ। ପ୍ରାୟ ତିନିଟା 
ବେଳକୁ ଟିକିଏ ଜ୍ଞାନ ହେବାରୁ ବହୁ କଷ୍ଟରେ ଅର୍ଦ୍ଧ ପରିମିତ 
ଶଷଧ ଦିଆଗଲା। କିଛି ସମୟ ପରେ ସେ ଚକ୍ଷୁ ଉନ୍ନୀଳନ 
କରି କହିଲେ, “ଘର ଭିତରେ ଥିବା ଲୋକଙ୍କୁ ବାହାରକୁ 
ଯିବାକୁ କହିଦିଅ।” ଏହା କହି ସେ ପୁଣି ସମାଧୁସ୍କ୍‌ 
ହୋଇପଡ଼ିଲେ । 


ପ୍ରଭୁ ଟିକିଏ ସୁସ୍ଥ ଅଛନ୍ତି ମନେକରି ଅନେକ ଶିଷ୍ୟ 
ଶଶୀବାବୁଙ୍କ ନିମନ୍ତ୍ରଣାନୁସାରେ ତାଙ୍କ ବସାକୁ ମହାପ୍ରସାଦ 
ସେବା କରିବାକୁ ଚାଲିଗଲେ। ଶ୍ରୀ ବାଗ୍‌ଚି ମହାଶୟ ଲେଖୁଛନ୍ତି, 
“ମହାପ୍ରସାଦ ପାଇ ଆସିଲା ବେଳକ୍କୁ ପ୍ରାୟ ସନ୍ଧ୍ଯା ହେଲା। 
ଗୋସ୍ଵାମୀପ୍ରଭୂଙ୍କୁ ଦେଖୂଲୂ, ପୂର୍ବପରି ଆସନରେ ବସି 
ତକିଆରେ ଭରା ଦେଇ ଚକ୍ଷୁ ବୁଜିଛନ୍ତି। ବ୍ରହ୍ମଗରୀ ମତେ ଓ 
ମହେନ୍ଦ୍ର ବାବୁଙ୍କୁ ଦେଖୁ କହିଲେ, “ ଆପଣମାନେ ବର୍ଭମାନ 
ନିଶ୍ଚିନ୍ତ ହୋଇ ଶୋଇ ପାରନ୍ତି। ସେ ଆଉଥରେ ନିଜେ ଞଷଧ 
ଗହି ଖାଇଛନ୍ତି। ଏହାପରେ ସେ ଅନେକ କଥା କହିଛନ୍ତି। 
ଆଉ କିଛି ଭାବନା ନାହିଁ। ମୁଁ ଏବଂ ମହେନ୍ଦ୍ର ବାବୁ ବ୍ରହ୍ମଗ୍ରୀଙ୍କ 
କଥା ଶୁଣି ଆନନ୍ଦରେ ବସାକୁ ଯ଼ାଇ ସମସ୍ତ ଦିନର କ୍ଲାନ୍ତି ଓ 
ଦୁର୍ଭାବନାରୁ ଶାନ୍ତିଲାଭ କରି ଜଗନ୍ନାଥବଲ୍ଲଭ ମଠର ଉପର 
ମହଲାରେ ସୁଖରେ ଶୋଇ ପଡ଼ିଲୁ । ” 


କ୍ରମେ ସନ୍ଧ୍ୟାର ଅନ୍ଧକାର ଘନେଇ ଆସି ଲା। 
କାଳରାତ୍ରିରେ ଚତୁର୍ଦ୍ଦିଗ ଘୋର ତମସାଚଛନ୍ନ ହୋଇଉଠିଲା। 
ଆକାଶରେ ଗ୍ରହ ନକ୍ଷତ୍ର ଦୀପ୍ତିମନ୍ତ ହୋଇ ପୂଥ୍ବବୀକୁ ଉଦ୍‌ଗ୍ରୀବ 
ହୋଇ ଗହ ରହିଛନ୍ତି, ଏପରି ଏକ କରୁଣ ଓ ମର୍ମନ୍ତୁଦ ଲୀଳା 
ଦର୍ଶନ ପାଇଁ । ଚତୁର୍ଦ୍ଦିଗ ନୀରବ ନିସ୍ତଙ୍ଦ । ରାତ୍ରି ପ୍ରାୟ ଆଠଟା, 
ପ୍ରଭୁ ଚକ୍ଷୁ ଉନ୍ନୀଳଜନ କରି ଉଚ୍ଚୈଃସ୍ଵରରେ ଜଟବନ୍ଧୁବାବୁଙ୍କୁ 
ଦୁଇ ତିନିଥର ଡାକିଲେ ଓ ତାଙ୍କୁ କହିଲେ, “ ଆଜି ଶରୀର 
ଅତ୍ୟନ୍ତ ଅସୁସ୍ତ, ତୁମେ ପାଖରେ ରହିବ।” ତତ୍ପରେ ଦୁଇଜଣ 
ଶିଷ୍ୟଙ୍କ ସ୍କନ୍ତରେ ଭରା ଦେଇ ଶୌଗ୍ନଗାରକୁ ଗଲେ। ସେଠାରୁ 
ଫେରି ଆଉ ଆସନକୁ ଗଲେନାହିଁ। ନିତ୍ଯ ପୂଜାର ତୁଳସୀ 
କୁଣ୍ଡ ପାଖରେ ଉପବେଶନ କରି ଏପରି ଭାବ ଦେଖାଇଲେ 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ଯେପରି ସେ ଆଉ ଅଗ୍ରସର ହେବାକୁ ସମ୍ପୂର୍ଣ୍ଣ ଅସମର୍ଥ, ଏବଂ 
ସେହିଠାରେ ଭୂମିରେ ଖଣ୍ଡେ ବସ୍ତ୍ର ବିଛାଇ ଦେବାକୁ କହିଲେ। 
ବ୍ରହ୍ମଗ୍ରୀ ମହାଶୟ ତାଙ୍କୁ ଆସନକୁ ଯିବାକୁ ଯେତେ 
ଅନୁରୋଧ କଲେ ସେ ତାହା ନଶୁଣିଲା ପରି ରହିଲେ। ପୂର୍ବେ 
ପ୍ରଭୁ କହିଥୁଲେ ଯେ ସେ ଆସନରେ ଥବା ପର୍ଯ୍ୟନ୍ତ ତାଙ୍କର 
ପ୍ରାଣ ଯିବ ନାହିଁ, ଏବଂ ଯେଉଁଦିନ ସେ ଆସନ ତ୍ୟାଗ କରିବେ 
ସେଦିନ ଆଉ ରହିବେ ନାହିଁ। ତେଣୁ ସାରଦାକାନ୍ତ ବାବୁ 
ତୁଳସୀ ବୃକ୍ଷ ନିକଟରେ ବିଛଣା କରିଦେବାକୁ ଇତସ୍ତତଃ 
କରିବାରୁ ପ୍ରଭୁ ତାଙ୍କୁ ଧମକ ଦେଇ କହିଲେ, “ ମୁଁ ଯାହା 
କହୁଛି, ତାହା କର।” ତେଣୁ ସେ ଭୟରେ ଓ ଆତଙ୍କରେ 
ସେଠାରେ ଖଣ୍ଡିଏ ଗୈରିକ ବସ୍ତ୍ର ବିଛାଇ ଦେଇ ଆସନରୁ 
କେତୋଟି ତକିଆ ଆଣି ଥୋଇଦେଲେ। ପ୍ରଭୁଙ୍କ ଶରୀର 
ସେତେବେଳକୁ ଅତ୍ୟନ୍ତ ଅବସନ୍ନ । ଦେହରୁ ପ୍ରଚୁର ଘର୍ମ 
ନିର୍ଗତ ହେଉଥାଏ। ପ୍ରଭୁ ତକିଆକୁ ଆଉଜି ସେହି ବସ୍ତ୍ରରେ 
ଉପବେଶନ କଲେ। ତତ୍‌ପରେ ପ୍ରଭୁ ସ୍ଵାଭାବିକ ଭାବରେ 
କଥାବାର୍ଭା କରିବାରୁ କେତେକଙ୍କ ପ୍ରାଣରେ କ୍ଷୀଣ ଆଶାର 
ସଂଗାର ହେଉଥାଏ। ପ୍ରଭୁଙ୍କ ଦେହର ଅବସ୍ଥା ସମ୍ବନ୍ଧରେ ପ୍ରଶ୍ନ 
ହେବାରୁ ସେ କହିଲେ, “ ଦୁର୍ବଳତା ଛଡ଼ା ଆଉ କିଛି କଷ୍ଟ 
ନାହିଁ।” ସେ ସମସ୍ତ ଦିନ କିଛି ଆହାର କରି ନଥାନ୍ତି। କିଛି 
ଭୋଜନ କରିବାକୁ ତାଙ୍କୁ ଅନୁରୋଧ କରାଯିବାରୁ ସେ 
ସାମାନ୍ୟ ପଇଡ଼ ପାଣି ଓ ମହାପ୍ରସାଦର ତୋରାଣି ସେବନ 
କଲେ। ଏହି ସମୟରେ କିଶୋରୀ ବାବୁ ମୁନ୍‌ସିଫ୍‌ ଆସି ଦେହ 
କଥା ପରରିବାରୁ ପ୍ରଭୁ କହିଲେ, “ ଭଲ ଅଛି, କିନ୍ତୁ ମୁଣ୍ଡ 
ଟିକିଏ ଧରିଛି | ” କିଶୋରୀ ବାବୁ କହିଲେ, “ ଆଜି ଦିନଯାକ 
ଗ୍‌ ଖାଇ ନାହାନ୍ତି, ଟିକିଏ ଖାଆନ୍ତୁ।” ପ୍ରଭୁ କହିଲେ, 
“ ତେବେ ଟିକିଏ ପତଳା କରି ଆଣନୁ।|” କିଶୋରୀ ବାବୁ 
ଭଲ ଗ, କରିପାରନ୍ତି। ତାଙ୍କର ବହୁ ଦିନରୁ ବାସନା ଥୁଲା 
ଯେ ସେ ପ୍ରଭୁଙ୍କୁ ଗ ପାନ କରାଇବେ। କିନ୍ତୁ ଏ ପର୍ଯ୍ୟନ୍ତ 
ତାଙ୍କୁ ସେ ସୁଯୋଗ ମିଳି ନଥ୍‌ଲା| ଅନ୍ତର୍ଯ୍ୟାମୀ, ଶିଷ୍ୟବସ୍ସଳ 
ଗୁରୁଦେବ ତାଙ୍କର ବାସନା ପୂର୍ଣ୍ଣ କରିବା ପାଇଁ ଆଜି ଜୀବନର 
ଅନ୍ତିମ ସମୟରେ ତାଙ୍କୁ ଗ କରିବାକୁ ଅନୁମତି ପ୍ରଦାନ କଲେ। 
କିଶୋରୀ ବାବୁ ଦୋତାଲାରେ ଶାନ୍ତି ସୁଧା ଦେବୀଙ୍କ ଗୃହରେ 
ଗ୍‌ ତିଆରି କରି ବଡ଼ ନଡ଼ିଆ ସଢ଼େଇରେ ଘେନି ଆସିଲେ। 


୬୬୭ 


ସରଳନାଥବାବୁ ପ୍ରଭୁଙ୍କ ନିକଟରେ ଚା ପାତ୍ର ଧରି ବସିଲେ। 
ପ୍ରଭୁ ନିଜ ହସ୍ତରେ ଗୋଟିଏ କ୍ଷୁଦ୍ର ପଥର ପାତ୍ରରେ ଦୁଇ ଢୋକ 
ମାତ୍ର ନେଇ ହଠାତ୍‌ କାହାର ଉପସ୍ତିତି ଉପଲବ୍ଧ କରି ଟିକିଏ 
ଉର୍ଦ୍ଵ୍‌କୁ ଗହିଁ ମସ୍ତକ ନତ କରି କାହାକୁ ଯେପରି ପ୍ରଣାମ କଲେ 
ଏବଂ ସେହି ମୁହୂର୍ତରେ ଉପବିଷ୍ଟ ଅବସ୍ଥାରେ ମରକଳେବର 
ସହିତ ତାଙ୍କ ଅମର ଆତ୍ମାର ସମ୍ବନ୍ଧ ଛିନ୍ନ ହୋଇଗଲା । 
ସେତେବେଳକୁ ରାତି ୯ ଘଣ୍ଟା ୨ ୦ ମିନିଟ୍‌ । ନେତ୍ର ଅପଲକ, 


ଶରୀର ସ୍ପନ୍ଦନହୀନ, ଶ୍ଵାସ ପ୍ରଶ୍ଵାସକ୍ରିୟା ସ୍ଫ୍ଗିତ । 


ଗୁରୁଗତ ପ୍ରାଣ ଶିଷ୍ୟମାନଙ୍କ ମନରେ ସନ୍ଦେହ ହେବା 
ସ୍ଵାଭାବିକ ଯେ ଶିଷ୍ୟବସ୍ସଳ, ମୈତ୍ରୀ-ମୁଦିତା-କରୁଣାର 
କମନୀୟ ମୁଭି ଗୋସ୍ଵାମୀପ୍ରଭୁ ସତେ କଣ ସେମାନଙ୍କୁ ତ୍ୟାଗ 
କରିଗଲେ ? ହୋଇପାରେ, ଏହା ସମାଧି | ଡାକ ରଙ୍କୁ୍‌ 
ଡକାହେଲା। ସେ ପରୀକ୍ଷା କରି କହିଲେ, “ଏ ତ ସାଧାରଣ 
ମନୁଷ୍ୟ ଶରୀର ନୁହେଁ ଯେ ମୁଁ କୌଣସି ନିଶ୍ଚିତ ମତ ପ୍ରକାଶ 
କରିଦେବି ! ଏ ମହାପୁରୁଷଙ୍କ ଶରୀର | ତେବେ ମୁଁ ଏତିକି 
ମାତ୍ର କହୁଛି ଯେ ଅଠର ଘଣ୍ଟା ପୂର୍ବରୁ ଏହି ଶରୀରର ସକ୍କାନ 
ଆପଣମାନେ କରିବେ ନାହିଁ।” ଶିଷ୍ୟମାନେ ନୈରାଶ୍ୟରେ 
ଆଶା ପୋଷଣ କରି ସମସ୍ତ ରାତ୍ରି ଜାଗରୁକ ରହିଲେ। ସେହି 
ରାତ୍ରିରେ ଶ୍ରୀଯୁକ୍ତ ସତ୍ୟେନ୍ଦ୍ରନାଥ ଘୋଷ୍‌ ମହାଶୟ କଲିକତାରୁ 
ଏକଟଝୁଡ଼ି ଫଳ ଘେନି ଉପସ୍ତିତ ହେଲେ । ଏଠାକାର ଅବସ୍ଥା 
ଦେଖ୍‌ ସେ ମର୍ମ୍ମାହତ ହୋଇପଡ଼ିଲେ। ସମସ୍ତ ଦିନ ସେ 
ଉପବାସୀ, ସେ ଜଳସ୍ତର୍ଶ ନ କରି ଅନ୍ୟମାନଙ୍କ ସହିତ 
ରାତ୍ରିଯାପନ କଲେ। ଶ୍ରୀଯୁକ୍ତ ନବକୁମାର ବିଶ୍ଵାସ ମହାଶୟ 
ପୁନର୍ବାର ଗୋସ୍ଵାମୀପ୍ରଭୁଙ୍କର ଶ୍ଵାସପ୍ରଶ୍ଵାସର କ୍ରିୟା, ବକ୍ଷର 
ସ୍ପନ୍ଦନ ଓ ହସ୍ତପଦରେ ନାଡ଼ିର ଗତି ଦେଖୁବାକୁ ନପାଇ ବିଷଣ୍ଡ 
ବଦନରେ ବସିପଡ଼ିଲେ। ଏହି ସମୟରେ ଶ୍ରୀ ଯୋଗଜୀବନ 
ଗୋସ୍ଵାମୀ ତାଙ୍କୁ ପ୍ରଶ୍ନ କରିବାରୁ ସେ କହିଲେ, `“ କହିବାର 
ଆଉ କିଛି ନାହି।” ଏହି ଦାରୁଣ ପରିସ୍ଥିତି ମଧ୍ଯରେ ଶ୍ରୀ 
ଯୋଗଜୀବନ ଗୋସ୍ଵାମୀ ଗୋସ୍ଵାମୀପ୍ରଭୁଙ୍କ କଣ୍ତସ୍ଵରରେ ଏହି 
ଶୂନ୍ୟବାଣୀ ଶୁଣିଲେ- “ ମୁଁ ଦେହ ଛାଡ଼ିଛି, ଆଉ ସେ ଦେହକୁ 
ଫେରିବି ନାହିଁ। ଏକଥା କଲିକତାର ଉମେଶ ବାବୁ ପ୍ରଭୂତିଙ୍କୁ 
ଜଣାଇଦେ।” ଯୋଗଜୀବନ ଗୋସ୍ଵାମୀ ଏହି ବାଣୀ ଶ୍ରବଣ 
କରି ଚତୁଙ୍ଦିଗ ଶୂନ୍ୟ ଓ ଅନ୍ଷକାରମୟ ବୋଧ କରି 


୬୬୮ 


ଉଦ୍‌ବନ୍ଧନରେ ପ୍ରାଣତ୍ୟାଗ କରିବାକୁ ସଂକଳ୍ପ କରି ନିଜ ଗୃହରେ 
ପ୍ରବେଶ କଲେ। ସେହି ଗ୍ପହର ଦୁଇଟି ସମ୍ମୁଖସ୍ତ୍‌ କାନ୍ଦ ଉପରେ 
ଗୋଟିଏ ଲମ୍ବା କଡ଼ି ପଡ଼ିଥାଏ। ଯୋଗଜୀବନ ନିଜ ଲେଙ୍ଗୁଟିର 
ଗୋଟିଏ ପ୍ରାନ୍ତ ଗଳାରେ ବାନ୍ଧି ଅନ୍ୟ ପ୍ରାନ୍ତଟି ସେହି କଡ଼ିରେ 
ବାନ୍ଧୁଥୁବା ସମୟରେ ବିଶ୍ଵାସ ମହାଶୟ ଦେବପ୍ରେରିତ 
ହେଲାପରି ସେଠାରେ ଉପସ୍ଥିତ ହେଲେ ଏବଂ ଯାହା ଦେଖୂଲେ 
ସେଥୁରେ ସେ କିଛିକାଳ ସ୍ତବ୍ଧ ହୋଇ କହିଲେ, 
“ ଯୋଗଜୀବନ, ତୁମେ ଏ କଣ କରୁଛ ?” ଯୋଗଜୀବନ 
ବିଶ୍ଵାସ ମହାଶୟଙ୍କ ହାତ ଧରି ଭୋ ଭୋ ହୋଇ କାନ୍ଦିବାକୁ 
ଲାଗିଲେ। ବିଶ୍ଵାସ ମହାଶୟ କହିଲେ, “ ବର୍ଭମାନ ସମୟରେ 
ତୁମେ ସମସ୍ତଙ୍କର ସାନ୍ତ୍ଵନା ଓ ଆଶ୍ରୟର ସ୍ପୁଳ । ଏପରି କାର୍ଯ୍ୟ 
କରିବା ତୁମକୁ ସାଜେ କି ? ତତ୍‌ପରେ ତାଙ୍କ ହାତ ଧରି ତାଙ୍କୁ 
ବାହାରକୁ ଘେନି ଆସିଲେ। ତତ୍‌ ପରେ ଶିଷ୍ୟଯଗଣ 
ଗୋସ୍ଵାମୀପ୍ରଭୁଙ୍କ ଶଯ୍ୟା ନିକଟରେ ଉପସ୍ଥିତ ହୋଇ ଜୀବନରେ 
ଶେଷଥର ପାଇଁ ପ୍ରସାଦୀ ଗ୍‌ ପାଇଲେ। 


ରାତି ପାହିଲା; ଗୋସ୍ଵାମୀପ୍ରଭୁଙ୍କ ମହାପ୍ରୟାଣର ବାର୍ତା 
ବିଜୁଳି ପରି ସମସ୍ତ ସହରରେ ବ୍ୟାପିଗଲା। ମୁହୂର୍ଭକ ମଧ୍ଯରେ 
ଶତ ଶତ ନରନାରୀ, ଶିକ୍ଷିତ ଅଶିକ୍ଷିତ, ଧନୀ ଦରିଦ୍ର, ସାଧୁଭକ୍ତ 
ଅଭକ୍ତ, ସବୁ ଶ୍ରେଣୀର ଲୋକ ତାଙ୍କର ମର କଳେବର ଦର୍ଶନ 
ପାଇଁ ତାଙ୍କ ବାସଭବନ ସମ୍ମୁଖସ୍ତ ବଡ଼ଦାଣ୍ଡରେ ରୁଣ୍ଡ ହୋଇ 
ହାହାକାର କରି ନିଜ ନିଜ ଭାବ ଅନୁସାରେ ତାଙ୍କର ଅଲୋକ 
ସାମାନ୍ୟ ଗୁଣ କୀଉ୍ଭନ କରିବାକୁ ଲାଗିଲେ । “ ଜଟିଆ ବାବାଙ୍କ 
ପରି ସାଧୁ, ଦାତା ଆଉ ଦେଖୁବାକୁ ମିଳିବେ ନାହି।” “କି 
ସୁନ୍ଦର ରୂପ” “ କି ସୁନ୍ଦର ଠାଣୀ” ଇତ୍ଯାଦି ଧ୍ଵନିରେ ବଡ଼ଦାଣ୍ଡ 
ଉଛୁଳି ପଡ଼ୁଥାଏ। ସମସ୍ତଙ୍କ ଚକ୍ଷୁ ଲୋତକପୂର୍ଣ । ପଲପଲ 
ହୋଇ ବାନର ଆସି ଗୋସ୍ଵାମୀପ୍ରଭୁଙ୍କର ନିସ୍ପନ୍ଦ ଉପବେଶନ 
ଲକ୍ଷ୍ୟ କରି କଣ ବୁଝିଲେ, ସେମାନଙ୍କର ଦୈନିକ ଆହାର୍ଯ୍ୟ 
ସ୍ପର୍ଶ ନକରି କୌଣସି ପ୍ରକାର ଚପଳତା ପ୍ରକାଶ ନକରି କିଛି 
ସମୟ ସ୍ଦ୍ରିର ଭାବରେ ବସି ନୀରବରେ ବାହାରିଗଲେ। କିଏ 
କହେ- ଅବୋଧ ପଶୁ ହୁଦୟହୀନ ? ସେମାନଙ୍କର ହୁଦୟବଭା 
ନିକଟରେ ମନୁଷ୍ୟକୁ ହାର୍‌ ମାନିବାକୁ ହୁଏ। ପୂର୍ବପରି 
ପକ୍ଷୀମାନେ ସେମାନଙ୍କର ଦୈନନ୍ଦିନ ଆହାର୍ଯ୍ୟ ବସ୍ତୁ ପାଇଁ 
ଯଥାସମୟରେ ଆସି ତଣୁଳ କଣା ମଧ୍ଯ ସ୍ପର୍ଶ ନକରି ଉଡ଼ିଗଲେ। 


ଶ୍ରୀ ବିଜୟକୃଷ୍ଣ ଚରିତ 


ଧେନୁ, ବୃଷ ଓ ମେଷଗଣ ଯଥାସମୟରେ ଆସି ସେମାନଙ୍କୁ 
ପ୍ରଦତ୍ତ ଗ୍ରାସ ଗ୍ରହଣ ନକରି ଚାଲିଗଲେ। କିଏ ସେମାନଙ୍କୁ 
କହିଲା ଯେ ସେମାନଙ୍କର ` ପରମ ସୁହୃତ୍‌ ଇହଧାମ ତ୍ୟାଗ 
କରିଛନ୍ତି, ତେଣୁ ସେମାନେ ବିଷଣ୍ତ ବଦନରେ ଫେରିଗଲେ ? 
ସମଷ୍ତଙ୍କ ପ୍ରାଣର ପ୍ରାଣ ଗୋସ୍ବାମୀପ୍ରଭୂଙ୍କ ବିରହରେ 
ପଶୁପକ୍ଷୀଙ୍କର ମଧ୍ଯ ଶୋକାନୁଭୂତି ଅସମ୍ଭବ ନୁହେଁ । 


ସେହି ପ୍ରାତଃକାଳରେ ଗୋସ୍ଵାମୀପ୍ରଭୁଙ୍କର କେତେକ 
ଶିଷ୍ୟ ଶୋକୋହ୍ଛାସ ସମ୍ବରଣ କରି ଉପସ୍ଥିତ କର୍ତବ୍ୟ ସମ୍ବନ୍ଧରେ 
ଆଲୋଚନା କରୁଛନ୍ତି : ପ୍ରଭୁଙ୍କ ଶରୀର ସକ୍ରାର ପାଇଁ କେତେ 
ଚନ୍ଦନ କାଷ୍ଠ, ଘୃତ, ଝୁଣା, ଗୁଗ୍ଗୁଳ ପ୍ରଭୃତି ପ୍ରୟୋଜନ | ଏହି 
ସମୟରେ ମୁନ୍‌ସିଫ୍‌ କିଶୋରୀବାବୁ ଉପସ୍ଥିତ ହୋଇ ଶରୀର 
ସତ୍ରାରର ବ୍ଯବସ୍ଫା ଶୁଣି ଅନ୍ଯତ୍ର ଯୋଗଜୀବନବାବୁଙ୍କୁ 
ପଚାରିଲେ, “ ଗୋସାଇଁଜୀ ଦେହ ଛାଡ଼ିଲେ ତାଙ୍କ ଦେହର 
କି ବ୍ୟବସ୍ଥା ହେବ ଏ ସମ୍ବନ୍ଧରେ ସେ କଣ ଆପଣଙ୍କୁ କେବେ 
କିଛି କହି ନାହାନ୍ତି ୮ ଯୋଗଜୀବନ ବାବୁ କହିଲେ, “ହଁ 
ଆଠବର୍ଷ ତଳେ ଯେତେବେଳେ ଜଢାକାରେ ସେ ଅତ୍ୟନ୍ତ ପୀଡ଼ିତ 
ଥିଲେ ଦିନେ ମତେ କହିଲେ “ଦେଖ ଯୋଗଜୀବନ, ମୁଁ 
ସନ୍ନ୍ୟାସାଶ୍ରମ ଅବଲମ୍ବନ କରିଛି; ମୋର ଦେହାନ୍ତ ହେଲେ 
ଶରୀରଟା ଦାହ ନକରି ସମାଧ୍ଵସ୍ତ କରିବ।” ଏକଥା ମୁଁ ଭୁଲି 
ଯାଇଥିଲି; ଆପଣ ପଚାରିଲାକ୍ଷଣି ମନେପଡ଼ିଲା। ” ଶିଷ୍ୟମାନେ 
ଜାଣନ୍ତି ଯେ ପ୍ରଭୁ ସନ୍ନ୍ୟାସ ଗ୍ରହଣ କରିଛନ୍ତି; ସେଥୁପାଇଁ 
ମାତୃଶ୍ରାଦ୍ଧ ଓ କନ୍ୟା କୁତୁବୁଢ଼ୀଙ୍କର ବିବାହାଦି କାର୍ଯ୍ୟ ନିଜେ 
ନକରି ଯୋଗଜୀବନଙ୍କ ଦ୍ଵାରା ସମ୍ପାଦନ କରାଇଥିଲେ । କିନ୍ତୁ 
ସମସ୍ତଙ୍କର ଏହା ବିସ୍ବୃତ ହୋଇଥୁଲା। 


ବର୍ଭମାନ ପ୍ରଶ୍ନ ହେଲା - ସମାଧ୍ବ ସ୍ଫ୍ରାନ ନିରୂପଣ। 
କିଶୋରୀବାବୁ ନବକୁମାର ବାବୁଙ୍କୁ ନେଇ ଭିଙ୍ଗାରପୁରର 
ଖ୍ୟାତନାମା ଜମିଦାର ସ୍ବର୍ଗୀୟ ଶ୍ରୀ କୁଳମଣି ଚୌଧୁରୀଙ୍କର 
ବାସଭବନକୁ ଗଲେ । ଗୋସ୍ବାମୀପ୍ରଭୁଙ୍କ ଆଶ୍ରମର ସମ୍ମୁଖସ୍ପ୍‌ 
ବଡ଼ଦାଣ୍ଡର ଅପରପାର୍ଶ୍ଵରେ ସେହି ଭବନ ଅବସ୍ଥିତ । କିଶୋରୀ 
ବାବୁ ସେଠାକୁ ଓକିଲ ହରିଶ୍ଚନ୍ଦ୍ର ଘୋଷ୍‌, ପୁଲିସ ଇନ୍‌ସପେକ୍ଟର 
ନାରାୟଣ ବାବୁ, ଡେପୁଟି ମାଜିଷ୍ଟ୍ରେଟ୍‌ ଶ୍ରୀ ଶଶୀମୋହନ ଦତ୍ତ 
ଓ ଜଗଚନ୍ଦ୍ର ରାୟ ପ୍ରଭୃତିଙ୍କୁ ଡକାଇ ପଠାଇଲେ । ସେମାନେ 
ଯଥାଶୀଘ୍ର ଉପସ୍ଥିତ ହେଲେ । ସେତେବେଳକୁ ଦିନ ୮ଟା 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


ବାଜିଲାଣି। ସମାଧ୍ବ ସ୍ଫାନ ଶୀଘ୍ର ନିରୂପଣ କରି ତାହା କ୍ରୟ 
କରିବାକୁ ହେବ। ସ୍ଥାନ ସମ୍ବନ୍ଧରେ କିଏ କେତେ ପ୍ରକାର 
ନିର୍ଦ୍ଦେଶ ଦେଲେ । କୌଣସି ସ୍ଥାନ ମନୋମତ ହେଉନଥାଏ। 
ହରିଶ୍ଚନ୍ଦ୍ର ବାବୁ ଯେତେବେଳେ ନରେନ୍ଦ୍ର ପୁଷ୍କରିଣୀର ଉତ୍ତର 
ପାର୍ଶ୍ବସ୍ଥତ ସ୍ଥାନ ନିର୍ଦ୍ଦେଶ କଲେ ତାହା ସମସ୍ତଙ୍କ ମନକୁ ପାଇଲା । 
ଚୌଧୁରୀ ମହାଶୟ ଲୋକ ପଠାଇ ଜମିର ମାଲିକ ଜନୈକ 
ମହନ୍ତଙ୍କୁ ଡକାଇ ଆଣି ନିଜେ ଜମିର ମୂଲ୍ଯ ଏକରକୁ 
୩୫୦ ଟଙ୍କା ଲେଖାଏଁ ଧାର୍ଯ୍ୟ କରିଦେଲେ। ଉଭୟପକ୍ଷ 
ଏଥୁରେ ରାଜି ହେଲେ । ସେତେବେଳେ ସମସ୍ତଙ୍କର ଧାରଣା 
ଥୁଲା ଯେ ସମାଧୁ ସ୍ପଳ ପାଇଁ ଏକ ଏକର ଜମି ଯଥେଷ୍ଟ 
ହେବ। କିଛି ସମୟ ପରେ ନବକୁମାର ବାବୁ ବହିନା ଦୁଇଶତ 
ଟଙ୍କା ଯୋଗଜୀବନ ବାବୁଙ୍କ ଠାରୁ ଆଣି ଗୋସ୍ବାମୀପ୍ରଭୁଙ୍କର 
ଜ୍ୟୋତିର୍ମୟ ମୁଖମଣ୍ଡଳ ଦର୍ଶନ କରି ଫେରିଲାବେଳେ ହଠାତ୍‌ 
ତାଙ୍କ ମନରେ ଏହି କଥା ଜାଗରିତ ହେଲା ଯେ ସମାଧ୍ଵ ସ୍ଥାନର 
ଚତୁଷ୍ପାର୍ଶ୍ଵ ଜମିରେ ଇତର ଲୋକଙ୍କର ବାସ ରହିଲେ ତାହା 
ଭବିଷ୍ୟତର ଉଦ୍‌ବେଗର କାରଣ ହେବ; ତେଣୁ ସେ ସମସ୍ତ 
ଜମି ସମାଧ୍ଵ ସ୍ଫ୍ରାନର ଅନ୍ତର୍ଭୁକ୍ତ ହେବା ନିତାନ୍ତ ପ୍ରୟୋଜନ। 
ସେ ଏହି କଥା କିଶୋରୀ ବାବୁଙ୍କୁ କହି ବାୟାନାମାରେ ଏହି 
ସର୍ତ ରଖୁବାକୁ ଅନୁରୋଧ କଲେ ଯେ ସମାଧ୍‌ ସ୍ଫ୍ରାନର 
ଚତୁଷ୍ପାର୍ଶ୍ଣସ୍ଥୁ ଜମି ଯଦି ସମାଧ୍ଵର କର୍ଭୂପକ୍ଷ ସମାଧ୍ର ଅନ୍ତର୍ଭୁକ୍ତ 
କରିବାକୁ ଗହାନ୍ତି ତେବେ ଜମିର ମାଲିକ ମହନ୍ତଜୀ ତାହା 
ନିର୍ଦାରିତ ମୂଲ୍ୟରେ ଦେବାକୁ ବାଧ୍ଯ ରହିବେ । କିଶୋରୀ ବାବୁ 
ଏହି କଥାର ତାପୂର୍ଯ୍ୟ ହୃଦୟଙ୍ଗମ କରି ଚୌଧୁରୀ ମହାଶୟଙ୍କୁ 
ଜଣାଇଦେବାରୁ ସେହି ମର୍ମ୍ମରେ ବାୟାନାମା ଲେଖା ହେଲା। 
ମହନ୍ତଜୀଙ୍କୁ ଦୁଇଶତ ଟଙ୍କା ଦିଆଯାଇ ବାୟାନାମାରେ ତାଙ୍କର 
ଦସ୍ତଖତ କରାଇ ନିଆଗଲା ଓ ଉପସ୍ଥିତ ସମସ୍ତ ଭଦ୍ରବ୍ୟଲ୍ତ 
ବାୟାନାମରେ ସାକ୍ଷୀ ପଡ଼ିଲେ। 


ଏହି ନିରୂପିତ ସମାଧ ସ୍ଫ୍ରାନ ପ୍ରାଚୀନ ପୂତସ୍କୃତିବିଜଡ଼ିତ। 
ଶ୍ରୀ ଗୌରାଙ୍ଗ ମହାପ୍ରଭୁଙ୍କ ସମୟରେ ଏହି ସ୍ଫାନ ନାନା 
ବୃକ୍ଷଲତାପୂର୍ଣ୍ଣ ଥଁଲା। ତାଙ୍କର ପୁରୀରେ ଅବସ୍ଥାନ କାଳରେ 
ସେ ଅନେକ ସମୟରେ ଭକ୍ତଗଣଙ୍କ ସହତ ନରେନ୍ଦ୍ରରେ ସ୍ଵାନ 
କରିବାକୁ ଆସି ସରୋବର ସନ୍ତରଣ କରି ତାର ଉତ୍ତର ପାରକୁ 
ଆସି ସେଠାରେ ଥବା ଗୋଟିଏ ପ୍ରକାଣ୍ଡ ବୃକ୍ଷର ଶାଖାରେ 


୬୬୯ 


ବହିର୍ବାସ ପ୍ରଭୃତି ଶୁଖାଇ ସେଠାରେ ଶ୍ରୀମଦ୍‌ଭାଗବତ ପାଠ ଓ 
ବନଭୋଜନର ବ୍ୟବସ୍ଫା କରୁଥୁଲେ। କାଳକ୍ରମେ ତାଙ୍କ 
ପ୍ରଗରିତ ଧର୍ମ୍ମର ଗ୍ଲନି ହେଲା ପରି ଏହି ପବିତ୍ର ଭୂମି ମଧ୍ଯ 
କେତେକ ମୁସଲମାନ, ବାଉରୀ ପ୍ରଭୃତି ନୀଚଜାତିଙ୍କ ବସତି 
ଓ ମଦ ଦୋକାନରେ ପରିଣତ ହୋଇଥାଏ ।। ଗୋସ୍ଵାମୀପ୍ରଭୁଙ୍କ 
ପୁରୀ ବାସ ସମୟରେ ଚନ୍ଦନ ଯାତ୍ରା ଉତ୍ସବ ଦର୍ଶନ ଲାଗି ପ୍ରାୟ 
ପ୍ରତ୍ୟହ ସେ ନରେନ୍ଦ୍ର ପୁଷ୍କରିଣୀକୁ ଆସି ଜଗନ୍ନାଥଦେବଙ୍କ 
ଚାପ ସଙ୍ଗେ ସଙ୍ଗେ ସରୋବର ପରିକ୍ରମା କରନ୍ତି ଏବଂ ଅନେକ 
ଦିନ ନରେନ୍ଦ୍ରର ଦକ୍ଷିଣ ପାର୍ଶ୍ଵରେ ପଶ୍ଚିମ ଆଡ଼କୁ ଥୁବା ଏକ 
ବଟବୃକ୍ଷ ତଳେ ଧ୍ୟାନସ୍ତ୍‌ ହୁଅନ୍ତି । ଦିନେ ସନ୍ଧ୍ୟା ପୂର୍ବରୁ ଧ୍ଯାନରୁ 
ଉଠି ସଙ୍ଗୀ ଶିଷ୍ୟମାନଙ୍କୁ ପଚ୍ଚରିଲେ, “ ତୁମେ ସରୋବରର 
ଅପରପାର୍ଶ୍ଵରେ କଣ କିଛି ଦେଖୁଛ ?” ଶିଷ୍ୟଗଣ ସେଠାରେ 
ଥୁବା ବୃକ୍ଷଲତା ଓ ଗ୍ଳଘର ଦେଖୁଲେ । ଶ୍ରୀ ମହେନ୍ଦ୍ରନାଥ ମିତ୍ର 
କହିଲେ, “ ବୃକ୍ଷର ଶୂନ୍ଯସାନଟି ଆକାଶର ପୃଷଭୁମି ଉପରେ 
ଯେପରି ଏକ ମନ୍ଦିରର ଆକାର ଧାରଣ କରି ଛି । ” 
ଗୋସ୍ଵାମୀପ୍ରଭୂ କହିଲେ, “ ଗୋଟିଏ ସୂନ୍ଦର ମନ୍ଦିର 
ଦେଖାଯାଉଛି। କି ସୁନ୍ଦର! କି ଉଜ୍ଜ୍ଵଳ!” ସେ ତାଙ୍କ ଦିବ୍ଯ 
ଦୃଷ୍ଟିରେ ଭବିଷ୍ୟତର ତାଙ୍କ ସମାଧ୍ନ ମନ୍ଦିରର ଛବି ଦେଖୁବାକୁ 
ପାଇଥୁଲେ । ସେତେବେଳେ କିଏ କାହିଁକି ଭାବିବ ଯେ 
ସେଠାରେ ତାଙ୍କର ସମାଧ୍ଵ ହେବ ଏବଂ ତାହା ଉପରେ ଏକ 
ସୁନ୍ଦର ମନ୍ଦିର ନିର୍ମିତ ହେବ ? ସେ ଯା ହେଉ, ନିରୂପିତ ସମାଧୁ 
ସ୍ଥାନଟି ଯେ ଗୋସ୍ଵାମୀପ୍ରଭୁଙ୍କର ପୂର୍ବସୂଚିତ, ଏଥିରେ ସନ୍ଦେହର 
ଅବକାଶ ନାହିଁ। 


ନିରୂପିତ ସମାଧ୍‌ ସ୍ଫ୍ରାନର ସର୍ବତ୍ର ପ୍ରଜାବସତି । ଠିକ୍‌ କେଉଁ 
ସ୍ଥାନରେ ସମାଧ୍ଵ ପ୍ରସ୍ତୁତ ହେବ ତାହା ଦେଖାଇ ଦେବାପାଇଁ 
ମହନ୍ତଜୀ ଅଗ୍ରସର ହେବାରୁ ନବକୁୂମାରବାବୁ ଓ ଜଟବନ୍ଧୁଁ ବାବୁ 
ତାଙ୍କୁ ଅନୁସରଣ କଲେ। ଗୋଟିଏ ବାଉରୀର ଚାଳିଆ 
ଉଠାଇଦେଇ ସେହି ସ୍ଫାନରେ ସମାଧୁ ହେବ ବୋଲି ସେ 
ନିର୍ଦ୍ଦେଶ ଦେଲେ ଓ ବାଉରୀକୁ ଦେବା ପାଇଁ ଦଶ ଟଙ୍କା 
ନେଲେ। ସେହି ସ୍ଫାନଟି ଉପଯୁକ୍ତ ବିବେଚିତ ହେଲା। 
ମେହେନ୍ତରଙ୍କ ଦ୍ଵାରା ସେହି ସ୍ତ୍ରାନର ସମସ୍ତ ଆବର୍ଜନା ପରିଷ୍ପୃତ 
ହେଲା। ଏହି ସ୍ଥାନରେ ଗର୍ତ କରି ଇଟାରେ ଗାଚ୍ଦିଣୀ କରି 
ସମାଧ୍‌ ସ୍ତ୍ରାନ ପ୍ରସ୍ତୁତ କରିବା, ଗୋସ୍ଵାମୀପ୍ରଭୁଙ୍କ ଶରୀର ସମାଧ୍‌ 


୬୭୦ 


ସ୍ଫରାନକୁ ଆଣିବା ପାଇଁ ବିମାନ ପ୍ରସ୍ତୁତ କରି ତାହା ବସ୍ତ୍ର ଓ 
ପୁଷ୍ପମାଳାରେ ସୁସଜିତ କରିବା ପ୍ରଭୃତି କାର୍ଯ୍ୟ କିଶୋରୀ ବାବୁଙ୍କ 
ଅନୁରୋଧକ୍ରମେ ଚୌଧୁରୀ ମହାଶୟ ଗ୍ରହଣ କଲେ। ସେ 
ମହାଶୟ ଲୋକ ଲଗାଇ ଯଥାସାଧ୍ଯ ପରିଶ୍ରମ କରି ସମସ୍ତ 
କାର୍ଯ୍ୟ ସମ୍ପନ୍ନ କରିଦେଲେ। 


ଖରାଦିନ। ସମାଧ୍‌ ସ୍ଫ୍ରାନର ମାଟି ଏତେ ଟାଣ ଯେ ଗର୍ତ 
କରି ଇଟା ବନ୍ଧାଇ କରୁ କରୁ ଦିନ ରତରତ ହୋଇ ଆସିଲା। 
ଏଣେ ଚୌଧୁରୀ ମହାଶୟ ଏକ ସୁନ୍ଦର ବିମାନ ନିର୍ମାଣ କରାଇ 
ନାନା ରଙ୍ଗର ବସ୍ତ୍ର ଓ ମାଳାରେ ସଜାଇ ଦେଇଥାନ୍ତି। ଏହା 
ଆଶ୍ରମର ଅଗଣାକୂ ଅଣାହେଲା। ସେତେବେଳକୁ 
ଗୋସ୍ଵାମୀପ୍ରଭୁଙ୍କର ବଦନମଣ୍ଡଳର ଜ୍ୟୋତିର ଲେଶମାତ୍ର ହ୍ରାସ 
ହୋଇନଥାଏ। ଶ୍ରୀ ପାନ୍ନାଲାଲ ଘୋଷ ପ୍ରଭୃତି ଏହି ସମୟରେ 
ତାଙ୍କର ଫଟୋ ଉଠାଇଲେ। ସୁସଜିତ ବିମାନରେ ତାଙ୍କ ଶରୀର 
ଶୟାନ ଅବସ୍ତାରେ ରଖାଗଲା। ଶିଷ୍ଯଗଣ ଯେତେବେଳେ 
ବଡ଼ଦାଣ୍ଡକୁ ବିମାନ ଆଣିଲେ, ସେତେବେଳେ ବଡ଼ ଦାଣ୍ଡ 
ଜନାକୀଣ୍ଟ-ଠିକ୍‌ ଯେପରି ରଥଯାତ୍ରାର ଭିଡ଼ । ବିପୁଳ ଜୟଧ୍ବଵନି 
ଓ ହରିଧ୍ଵନିରେ ବିମାନ ସମାଧ୍ନ ସ୍ତ୍ରାନ ଆଡ଼କୁ ଅଗ୍ରସର ହେବାକୁ 
ଲାଗିଲା । ଏହି ଶୋଭାଯାତ୍ରାର ପ୍ରତ୍ୟକ୍ଷଦର୍ଶୀ ଶ୍ରୀଯୁକ୍ତ ନବକୁମାର 
ବାଗ୍‌ଚି ମହାଶୟ ଲେଖୁଛନ୍ତି : “ ହରିଧା୍‌ନି ଓ ଜୟଧ୍ବନି କରି 
ବହୁଲୋକ ଆସି କେହି ବିମାନରେ ସ୍କନ୍ଧ, କେହି ହସ୍ତ, କେହି 
ମସ୍ତକ ଦେଇ ବିମାନ ବହନ କରି ନେଇଯିବାକୁ ଲାଗିଲେ। 
କୀଉ୍ଉନ ଦଳ ଆସି କୀଉ୍ଉନ କରିକରି ଚାଲିଲେ । ଯୋଗଜୀବନ 
ଦରିଦ୍ରଙ୍କୁ ବିତରଣ କରିବା ପାଇଁ ସୁଉକି, ଦୋଅଣୀ, ପଇସା ଓ 
ଖଇ ଲୋକଙ୍କ ଦ୍ଵାରା ଓ ନିଜେ ବଡ଼ଦାଣ୍ଡ ଦୁଇପାର୍ଶ୍ଵରେ 
ବିଞ୍ଚାବିଞ୍ଜୁ କରିବାକୁ ଲାଗିଲେ। ସମାଧ୍ର ସ୍ତ୍ରାନରେ ପହୁଞ୍ଚୁବା 
ପର୍ଯ୍ୟନ୍ତ ଏହିପରି ବିତରଣ କରା ହେଉଥାଏ। ସନ୍ଧ୍ୟାର ପ୍ରାକ୍‌ 
କାଳରେ ପ୍ରାୟ ପାଞ୍ଚଟା ସମୟରେ ଆମେ ସମାଧ୍‌ ସ୍ମ୍ାନରେ 
ଆସି ପହୁଥ୍ଚୁଲୁ । ବିମାନବାହୀ ଅନେକେ ସେତେବେଳେ କାନ୍ଦି 
ଅସ୍ତିର) ବାବାଜୀ ମହାଶୟଗଣ କାନ୍ଦି ଆକୁଳ। ଅନେକ 
କେବଳ ବିମାନ ବହନ କରିବାକୁ ଆଗ୍ରହ ପ୍ରକାଶ କରି ସ୍କନ୍ଧରେ 
ବହନ କରିଗୋଲିଥାନ୍ତି: ଅନ୍ୟ କାହାରି ସେପରି ଆଗ୍ରହ ଦେଖୁ 
ନିଜେ ସ୍କନ୍ଧ ଛାଡ଼ି ଦେଇ ତାହାକୁ ବହନ କରିବାକୁ ଦେଉଥାନ୍ତି । 
ସମାଧ୍ର ସ୍ଫ୍ରାନରେ ପହୁଞ୍ଚୁବା ପର୍ଯ୍ୟନ୍ତ ଏହିପରି ଗ୍ଲିଥାଏ ।” 


ଶ୍ରୀ ବିଜୟ କୃଷ୍ଣ ଚରିତ 


ଏଥୁମଧ୍ଯରେ ବାଗ୍‌ଚି ମହାଶୟଙ୍କର ମନେହେଲା ଯେ 
ମ୍ୟୁନିସିପାଲିଟି ଇଲାକା ମଧ୍ଯରେ ଗୋସ୍ଵାମୀପ୍ରଭୁଙ୍କ ଦେହ 
ସମାଧ୍ଵସ୍କ୍ର କରିବାକୁ ହେଲେ ମ୍ୟୁନିସିପାଲିଟିର ଅନୁମତି 
ଦରକାର | ଓକିଲ ହରିଶ୍ଚନ୍ଦ୍ର ଘୋଷ ଶୋଭାଯାତ୍ରାରେ ଯୋଗ 
ଦେଇଥାଆନ୍ତି । ସେ ସେତେବେଳେ ମ୍ୟୁନିସିପାଲିଟିର ଅସ୍ତରାୟୀ 
ସଭାପତି। ତାଙ୍କୁ ଏକଥା କହିବାରୁ ସେ କହିଲେ “ ମୁଁ ତ 
ଉପସ୍ଥିତ ଅଛି ଆଉ ଆପଭି କଣ ୧” ବାଗ୍‌ଚି ମହାଶୟ 
କହିଲେ,“ ଆପଣଙ୍କ ପରେ ଆଉ କେହି ସଭାପତି ହେଲେ 
ସେ ଆପଭି କରିପାରନ୍ତି | ଲିଖୂତ ଅନୁମତି ଥୁଲେ, ଆଉ କିଛି 
ଚିନ୍ତା ରହିବ ନାହିଁ।” ହରିଶ୍ଚନ୍ଦ୍ର ବାବୁ ଦରଖାସ୍ତ ଚାହିଁବାରୁ 
ତାଙ୍କୁ ସଙ୍ଗେ ସଙ୍ଗେ ଦରଖାସ୍ତ ଦିଆ ହେଲା ଓ ସେ ଅନୁମତି 
ଦେଇଦେଲେ। ପରଦିନ ଉକ୍ତ ଦରଖାସ୍ତ ମ୍ୟୁନିସିପାଲିଟି 
ଅଫିସରେ ଦାଖଲ କରି ତାହାର ସହୀମୋହରି ନକଲ ଅଣା 
ହୋଇଥିଲା। 


“ ସମାଧ୍ରେ ଦେବା ପାଇଁ ଆଗରୁ ୩ ।୪ ମହଣ ଲବଣ 
ରଖା ହୋଇଥୁ ଲା। ରାମକୂମାର ବିଦ୍ୟାରନ୍‌ ମହାଶୟ 
ସେତେବେଳେ ଉପସ୍ଥିତ ରହି ସମୁଦ୍ର, ନରେନ୍ଦ୍ର ଓ ଅଠରନଳାର 
ଜଳ ଯୋଗଜୀବନଙ୍କୁ ଦେଇ ପୂରୂଷସୂକ୍ତ ମନ୍ତ୍ରରେ 
ଗୋସ୍ଵାମୀପ୍ରଭୁଙ୍କ ଦେହ ସ୍ନାନ କରାଇଲେ ଓ ସ୍ଵାନାନ୍ତେ ଦେହ 
ସମାଧ୍ରସ୍ତୁ କରିବାକୁ କହିଲେ । ବିଦ୍ୟାରତ୍ନଵ ମହାଶୟ କହିଲେ, 
“ ଆସନ କରାଇ ବସାଇ ଦେହ ସମାଧସ୍ପ୍‌ କରିବା ହିଁ ବିଧ |” 
କିନ୍ତୁ ହସ୍ତପଦ ଭାଙ୍ଗି ବସାଇବାକୁ କେହି ସମ୍ମତ ହେଲେ ନାହିଁ 
ସୂତରାଂ ଉତ୍ତାନ ଭାବରେ ଶୟନ କରାଇ ମସ୍ତକରେ 
ଜଗନ୍ନାଥଦେବଙ୍କର ଆଶୀର୍ବାଦୀ ବସ୍ତ୍ରରେ ପଗଡ଼ି ବନ୍ଧାଇ 
ଲେଙ୍ଗୁଟି ଓ ବହିର୍ବାସ ପରିଧାନ କରାଇ ଏବଂ ଦକ୍ଷିଣ ହସ୍ତ 
ନିକଟରେ କମଣ୍ଡଳୁ ଓ ବାମ ହସ୍ତ ନିକଟରେ ଦଣ୍ଡ ରଖୁ ତାଙ୍କୁ 
ସମାଧ୍ବସ୍ତ କରାହେଲା। 


× )× ° × × × × 
“ ତପ୍ପରେ ବାଲି, ଲବଣ ଓ ମୂଭିକା ମିଶ୍ରତ କରି ସମସ୍ତେ 
କିଛି କିଛି ଦେବାକୁ ଲାଗିଲେ। ସେଥଵରେ ସର୍ବାଙ୍ଗ ଢାଙ୍କି 


ହୋଇଗଲା: କିନ୍ତୁ ମୁଖ ଓ ମସ୍ତକରେ କେହି ମୃଭିକା ଦେଇପାରୁ 
ନଥାନ୍ତି। ଆହା ! ସେତେବେଳେ ମଧ୍ଯ ସେ ମୁଖ ଉଜ୍ଜଳ ରହିଛି। 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


କେଉଁ ପ୍ରାଣରେ କିଏସେ ମୁଖକୁ ଚିରକାଳ ପାଇଁ ଆବରଣ 
କରିଦେବ? ତେଣୁ ତାହା କରିବାକୁ କେହି ଅଗ୍ରସର 
ହେଉନଥାନ୍ତି । ଏଥ୍ଵମଧ୍ଯରେ କିଏ ଯେପରି ଗୁଡ଼ାଏ ବାଲି, ବୂନ 
ଓ ମାଟି ଅଜାଡ଼ି ଦେଲା, ସେଥରେ ସେ ଚନ୍ଦ୍ରାନନ ଚର୍ମଚକ୍ଷୁର 
ଅଗୋଚର ହୋଇ ରହିଲା। ସେଠାରେ ପ୍ରହରୀ ରଖୁ ଆମେ 
ଅଧୋବଦନରେ ମ୍ଲାନ ଭାବରେ ବସାକୁ ଆସିଲୁଁ | ଯେ ପର୍ଯ୍ୟନ୍ତ 
ସମାଧ୍ ଉପରେ ଆଚ୍ଛାଦନ ଗ୍ଦହ ନ ହେବ ସେ ପର୍ଯ୍ୟନ୍ତ ତିନିଜଣ 
ଲୋକଙ୍କୁ ପ୍ରତ୍ୟହ ଗରିଅଣା ଲେଖାଏଁ ବାରଣା ଦେବାକୁ ସ୍ଥିର 
କରି ଅହୋରାତ୍ର ପ୍ରହରା ଦେବାକୁ ନିଯୁକ୍ତ କରାହେଲା । (ସେ 
ସମୟରେ ଦୈନିକ ମଜୁରୀ ୪/ ୬ ପଇସା ଥଲା) । 


“ଗୋସ୍ବାମୀପ୍ରଭୁ ଯେ କହିଥୁଲେ ରଣ ପରିଶୋଧ 
ହେଲେ ସେ ଆଉ ଦିନେ ସୁଦ୍ଧା ଏଠାରେ ରହିବେ ନାହିଁ 
ତାହା ହିଁ ସତ୍ଯ ହେଲା। ପୂର୍ବଦିନ ସମସ୍ତ ରଣ ପରିଶୋଧ 
ହୁଏ, ପରଦିନ ସେ ଦେହ ଛାଡ଼ିଲେ | ଦେହ ଛାଡ଼ିବାର ପୁର୍ବଦିନ 
ଷ୍ଟରିମର ପାଇଁ କଲିକତାର ମଣିବାବୁଙ୍କ ନିକଟକୁ ତାଙ୍କ କଥା 
ଅନୁସାରେ ଯେଉଁ ଷୋଳଶହ ଟଙ୍କା ପ୍ରେରିତ ହୋଇଥଲା, 
ଯୋଗଜୀବନ ଏହି ଦୁଃସମ୍ବାଦ ସହିତ ଟେଲିଗ୍ରାମ କରି ତାହା 
ଅଣାଇଲେ। ତାଙ୍କର ଅନ୍ତର୍ଦାନ ପରେ ଆମର ମନେହେଲା- 
ଠାକୁର କି ଉଦ୍ଦେଶ୍ୟରେ ଏତେ ତରତର ହୋଇ ଟଙ୍କା 
ପଠାଇଥିଲେ। ଏ ଯାତ୍ରାରେ ଯେ ଦେହର ରକ୍ଷା ହେବ ନାହିଁ 
ଏକଥା ସେ ଜାଣିଥ୍ଲେ। ଦେହତ୍ୟାଗ ପୂର୍ବରୁ ଆମେ କେହି 
ତାହା ଜାଣିପାରୁ, ଏହା ସେ ଇଚ୍ଛା କରିନଥିଲେ। ଆଉ ସେ 
ଦେହତ୍ୟାଗ କଲେ ଆମେ ସମସ୍ତେ ହତବୁଦ୍ଧି ହୋଇପଡ଼ିବୁଁ, 
ସେତେବେଳେ ଏଠାରୁ ଟଙ୍କା ଚୋରି ଯାଇପାରେ ଏବଂ 
ଏତେଗୁଡ଼ାଏ ଲୋକଙ୍କର ଦେଶକୁ ଫେରିଯିବା ପାଇଁ ମଧ୍ଯ 
ଟଙ୍କାର ପ୍ରୟୋଜନ ହେବ, ଅନ୍ୟ କାର୍ଯ୍ୟରେ ମଧ୍ଯ ଦରକାର 
ହୋଇପାରେ, ବୋଧହୁଏ ଏହିସବୁ କଥା ମନେକରି ସେ 
ଆମର ସନ୍ତୋଷ ପାଇଁ ସେପରି ବ୍ୟବସ୍ଥା କରିଥୁଲେ । 


× × × × × × 


“ ଗୋସ୍ଵାମୀପ୍ରଭୁଙ୍କର କାର୍ଯ୍ୟକଳାପ ଆମପରି ସାଧାରଣ 
ଜୀବଙ୍କ ପରି ନୁହେଁ। କେତେବେଳେ କି ଗୁଢ଼ ଅଭିପ୍ରାୟରେ 
କେଉଁ କାର୍ଯ୍ୟ ସେ କରନ୍ତି ତାହା ଆମର ବୋଧଗମ୍ୟ ନୁହେ, 


୬୭୧ 


ସୁତରାଂ ତାହାର ବିଚାର ଆମେ କରିପାରିବୁ ନାହିଁ। ସେ 
ଯେତେବେଳେ ଯାହା କହନ୍ତି ତାହା ସୁନ୍ଦର ବୋଧହୁଏ । 
ଯଦ୍ୟପି ସେ ତାଙ୍କର ଅନ୍ତର୍ଵାନ କଥା ପରିସ୍ତୁଟରୁପେ କାହାକୁ 
ଜଣାଇ ଦେଇ ନାହାନ୍ତି, ତଥାପି ପରେ ତାଙ୍କ ଅଭାବରେ 
ଶିଷ୍ୟମାନଙ୍କର ସହସା ଅର୍ଥକ୍ଲେଶ ହେବ, ସେଥ୍ପାଇଁ ତାହାର 
ବ୍ୟବସ୍ଥା କରି ରଖୁଥିଲେ । ” 


କିଛି ଦିନ ପୁର୍ବେ ନରେନ୍ଦ୍ର ସରୋବର ତୀରରୁ ଯେଉଁ 
ତୁଳସୀ ବୃକ୍ଷଟି ଅଣାଯାଇଥଲା ଓ ଯାହାକୁ ଦେଖ ଗୋସ୍ଵାମୀପ୍ରଭୁ 
କହିଥୁଲେ, “ ନରେନ୍ଦ୍ରର ତୁଳସୀ ବୃକ୍ଷ ନରେନ୍ଦ୍ରକୁ ଯିବ ।” ସେହି 
ବୃକ୍ଷଟି ସମାଧୂ ନିକଟରେ ରୋପିତ ହୋଇଥୁ ଲା। 
ଗୋସ୍ଵାମୀପ୍ରଭୁଙ୍କ କଥାର ତାତ୍ପର୍ଯ୍ୟ ସେତେବେଳେ କେହି 
ବୁଝିପାରି ନଥୁଲେ। ବର୍ତମାନ ସମସ୍ତେ ଏ କଥାର ମର୍ମ୍ମ 
ଉପଲବ୍‌ଧୂ କଲେ। ଆଉ ମଧ୍ୟ ମାଳୀ ଓ ସୂପକାରଙ୍କୁ ପ୍ରଭୁ 
କହିଥୁଲେ, “ମାଳୀ, ତୁମେ ମୋର ଚିର ଦିନର ମାଳୀ; 
ସୂପକାର, ତୁମେ ମୋର ଚିରଦିନର ସୂପକାର, ଏହି ବାକ୍ୟ 
ମଧ୍ଯ ସାର୍ଥକ ହୋଇଥଲା । ସେହି ମାଳୀ ସମାଧ୍ନ ସ୍ଥାନର ପୂଜା 
ପାଇଁ ଫୁଲ ଯୋଗାଇଲେ ଏବଂ ସେହି ସୂପକାରଙ୍କ ପ୍ରଦତ୍ତ 
ମହାପ୍ରସାଦ ସମାଧୁରେ ଅର୍ପିତ ହେବାକୁ ଲାଗିଲା | 


ଓକିଲ ହରିଶ୍ଚନ୍ଦ୍ରବାବୁ ବାନରବଧର ପକ୍ଷପାତୀ ଥୁଲେ। 
ଗୋସ୍ଵାମୀପ୍ରଭୁ ଏହାର ତୀବ୍ର ପ୍ରତିରୋଧ କରିବାରୁ ସେ ମନ୍ତବ୍ୟ 
ଦେଇଥୁଲେ ଯେ ସାଧୁ ଓ ବାନର ଜନସମାଜର ସମାନ 
ଅନିଷ୍ଟକାରୀ। ଗୋସ୍ଵାମୀପ୍ରଭୁଙ୍କର କି ଅଦ୍ଭୁତ ଲୀଳା ! ତାଙ୍କର 
ଦେହାନ୍ତେ ଏହି ହରିଶ୍ଚନ୍ଦ୍ର ବାବୁ ପ୍ରାଣପଣ ଚେଷ୍ଟା କରି ସମାଧ୍ନ 
ସ୍ରଫ୍ରାନ ସଂଗ୍ରହ କରାଇଲେ ଓ ମ୍ୟୁନିସିପାଲିଟି ଇଲାକା ମଧ୍ଯରେ 
ସମାଧ୍‌ ଦେବାର ଅନୁମତି ପ୍ରଦାନ କଲେ; ଏବଂ 
ଶୋଭାଯାତ୍ରାରେ ଯୋଗ ଦେଇ ସମାଧୂ କାର୍ଯ୍ୟ ଶେଷ ହୁଅନ୍ତେ 
ତାଙ୍କ ନିଜ ଗାଭର ସଦ୍ୟ ଦୁଗ୍ଧ ଅଣାଇ ସମାଧ୍ରେ ପ୍ରଥମ ଟ୍‌ 
ଭୋଗ ଦିଆଇଥୁଲେ। 


ତାରବାର୍ଭ।ରେ, ଚିଠିପତ୍ରରେ ଓ ଲୋକମୁଖରେ 
ଗୋସ୍ଵାମୀପ୍ରଭୂଙ୍କର ଦେହତ୍ୟାଗ ସମ୍ବାଦ ଦେଶମୟ 
ବ୍ୟାପିଯିବାରୁ ସର୍ବତ୍ର ପ୍ରବଳ ଶୋକହ୍ଲାସ ଚହିର୍ଗତ ହେଲା। 
ପଣ୍ଡିତ, ଅପଣ୍ଡିତ, ଧନୀ, ଦରିଦ୍ର ନିର୍ବିଶେଷରେ ସମସ୍ତଙ୍କର 


୬୭୨ 


ତାଙ୍କ ପ୍ରତି ଗଭୀର ଶ୍ରଦ୍ଧା ଓ ଭକ୍ତି ଥ୍ବଲା। ସମ୍ବାଦପତ୍ରମାନଙ୍କରେ 
ବହୁ ଦିନ ଧରି ଶୋକବାର୍ତା ଓ ତାଙ୍କ ଜୀବନର ବିଶେଷ 
ବିଶେଷ ଘଟଣାର ଆଲୋଚନା ପ୍ରକାଶିତ ହେବାକୁ ଲାଗିଲା । ` 
ଯେଉଁ ବ୍ରାହ୍ମସମାଜ ଗୋସ୍ଵାମୀପ୍ରଭୁଙ୍କ ଧର୍ମ୍ମମତ, ରୀତିନୀତି ଓ 
ଆଗ୍‌ର ବ୍ୟବହାରକୁ ବ୍ରାହ୍ମଧର୍ମ ବିରୁଦ୍ଧ ବୋଲି ମନେକରିବାରୁ 
ଗୋସ୍ଵାମୀପ୍ରଭୁ ସେହି ସମାଜ ସହିତ ସମସ୍ତ ସମ୍ପର୍କ ଛିନ୍ନ 
କରିବାକୁ ବାଧ୍ଯ ହୋଇଥିଲେ ଏବଂ କାଳକ୍ରମେ ବହୁ ବ୍ରାହ୍ମ ଓ 
ଉଦୀୟମାନ ଯୁବକ ଗୋସ୍ଵାମୀପ୍ରଭୁଙ୍କ ଧର୍ମରେ ଦୀକ୍ଷିତ ହୁଅନ୍ତେ 
ଯେଉଁ ସମାଜ ମ୍ରିୟମାଣ ହୋଇପଡ଼ିବାରୁ କେତେକ ଉଗ୍ର 
ବ୍ରାହ୍ମସମାଜୀ ତାଙ୍କର ପ୍ରାଣ ବିନାଶ କରିବାକୁ କେତେବାର 
ଉଦ୍ୟମ କରିଥିଲେ, ସେହି ସମାଜର ମୁଖପତ୍ର “ ସଞ୍ଜବନୀ” 
ଯେଉଁ ଦୀର୍ଘ ଆଲୋଚନା କରିଥୁଲେ ତାହାର କିୟଦଂଶ 
ଏଠାରେ ଉଦ୍ଧୃତ ହେଉଛି :- “ଏପରି ଭଗବଭଦ୍ଭକ୍ତ ସାଧୁ 
ଜଗତରେ ଅନ୍ଧ ଜନ୍ମଗ୍ରହଣ କରନ୍ତି । ଆମେ ଶୁଣିଛ୍ଥୁ, ଯୋଗଦୀକ୍ଷା 
ଗ୍ରହଣ ପରେ ସେ ପନ୍ଦର ଦିନ ସମାଧ୍ସ୍ତ ଥୁଲେ। ଏହିପରି 
ସାଧୁପୁରୁଷଙ୍କ ସମ୍ବନ୍ଧରେ ଶାସ୍ତ୍ରରେ ଉକ୍ତ ଅଛି: “ କୁଳଂ ପବିତ୍ରଂ 
ଜନନୀ କୃତାର୍ଥା, ବସୁନ୍ଧରା ପୁଣ୍ୟବତୀ ଚ ତେନ !' ବଙ୍ଗଭୂମି, 
ତୁମେ ଧନ୍ୟ ଯେ ବିଜୟକୂଷ୍ଣଙ୍କ ପରି ପୁତ୍ରରତ୍ନ କ୍ରୋଡ଼ରେ 
ଧାରଣ କରିଥିଲ। ପୂର୍ଣ୍ଣ ବିକାଶ ଯେପରି କଳାରେ କଳାରେ 
ହୁଏ, ଆଉ ସେହି ବିକଶିତ ପୂର୍ଣ୍ରେନ୍ଦୁର ଆଭାଗ୍ରହଣେଛୁ 
ଚିରବିରହୀ ବାରିଧ୍ଵ ଯେପରି ତିଳେ ତିଳେ ଫୂଲି ଉଠି ନିଜର 


ଶ୍ରୀ ବିଜୟକୃଷ୍ଣ ଚରିତ 


ତରଳ ହୂୃଦୟଟିକୁ ଚନ୍ଦ୍ର ଆଡ଼କୁ ଟେକିଧରେ, ଗୋସ୍ଵାମୀ 
ବିଜୟକୃଷ୍ଣଙ୍କର ଜୀବନ ସେହିପରି ନିର୍ମ୍ନଳ ଶଶୀକଳାର ପ୍ରଭା 
ସହଯୋଗରେ ପରିଣାମରେ ପୂର୍ଣରତ୍ବ ପ୍ରାପ୍ତ ହୋଇଥିଲା; ଆଉ 
ସଙ୍ଗେ ସଙ୍ଗେ ଚିରଦିନର କାଙ୍ଗାଳ ଦୁରାଶ ଦୁରାକାଙ୍ୟ୍ଷ 
ବଙ୍ଗାଳୀ ଭକ୍ତିଭରା ହୃଦୟଟିକୁ ଟେକି ତାଙ୍କ ନିକଟବର୍ଭୀ 
ହେବାକୁ ଗ୍ବହିଁଥିଲା। ” 


କଲିକତାର ବ୍ରାହ୍ମମାନଙ୍କ ଶୋକସଭାରେ ସିଟି 
କଲେଜର ଅଧ୍ଯକ୍ଷ ସୁପ୍ରତିଶ୍ଚିତ ବ୍ରାହ୍ମ ଉମେଶଚନ୍ଦ୍ର ଦ୍ଭ ମହାଶୟ 
ସଭାପତି- ଅଭିଭାଷଣରେ ପ୍ରାଣର ଆବେଗରେ 
କହିପକାଇଲେ- “ ଆମେ ପ୍ରାର୍ଥନା କରୁଛୁ, ତୁମେ ଆମ 
ସମ୍ମୁଖରେ ଉପସ୍ଥିତ ହୋଇ ଆମର ଆଜିକାର ଶ୍ରଦ୍ଧାଞ୍ଜଳି ଗ୍ରହଣ 
କର। ମୁଁ ଜାଣେ ତୁମର ସେ ଶକ୍ତି ଅଛି ଏବଂ ତୁମେ 
ଇଚଛ୍ଛାକଲେ ଉପସ୍ତିତ ହୋଇପାର । ” ଜଣେ ପ୍ରସିଦ୍ଧ ବ୍ରାହ୍ମଙ୍କ 
ମୁଖରୁ ଏପରି କଥା ବାହାରିବା ଅତ୍ୟନ୍ତ ବିସ୍କୟଜନକ । କିନ୍ତୁ 
ସେ ଯାହା ଅନୁଭବ କରିଛନ୍ତି ତା ହିଁ ପ୍ରକାଶ କରିଛନ୍ତି । 
ଗୋସ୍ଵାମୀପ୍ରଭୁଙ୍କ ଅଲୌକିକ ଶକ୍ତି ସମ୍ବନ୍ଧରେ ଦୃଢ଼ ଧାରଣା ନ 
ଥିଲେ ଏପରି କଥା କାହା ମୁଖରୁ ବାହାରି ପାରେ କି ? 


ଏଣେ ସମାଧ୍ବ ସ୍ଥାନ ଉପରେ ପ୍ରଥମେ ତାଳ ବରଡ଼ା 
ଛପର ହୋଇଥୁଲା। ଅଳ୍ପଦିନ ପରେ ଛଣ ଛପର ଘର ହେବାରୁ 
ଚଉକାଠ କବାଟ ଲଗାଇ ତାଲା ପକାଇବାର ସୁବିଧା ହେଲା । 
ତେଣୁ ଆଉ ପ୍ରହରୀ ରଖୁବା ଦରକାର ବୋଧ ହେଲା ନାହିଁ। 


୧.ସେ ସମୟରେ ଓଡ଼ିଶାରୁ ପ୍ରକାଶ ପାଉଥିବା ସାପ୍ତାହିକ ସଂବାଦ “ପତ୍ର “ ଉକ୍ରଳ ଦୀପିକା? ୨୪।୦୬।୧୮ ୯ ୯ ଶନିବାର ସଂଖ୍ୟାରେ ନିମ୍ନଲିଖୂତ 


ଦୁଇଟି ସଂବାଦ ପ୍ରକାଶ ପାଇଥୁବଲା । ଏହା ଲେଖକଙ୍କର ଦୃଷ୍ଟିକୁ ଆସି ନଥ୍ବବାରୁ ପୁସ୍ତକରେ ସ୍ତ୍ରାନ ପାଇପାରି ନଥୁଲା।- ସଂପାଦକ, ଦ୍ବିତୀୟ ସଂସ୍କରଣ 
୭ ୧ ଲା 


ପ୍ରଭୁପାଦ ୪/ବିଜୟ କୃଷ୍ଣ ଗୋସ୍ଵାମୀଙ୍କର ଜୀବନୀ ଧର୍ମ୍ନଶିକ୍ଷା ପ୍ରଦାୟକ । ବିଜୟକୃଷ୍ଣ ନଦୀୟା ଶାନ୍ତିପୁରର ଅଦ୍ବୈତ ବଂଶଜ୍ଚ।ଏ ମହାତ୍ମା କୈଶୋର 
ସମୟରେ ଉପବୀତ ପରିତ୍ୟାଗ କରିଥୁଲେ, ଯୌବନ ସମୟରେ ବ୍ରାହ୍ମଧର୍ମ୍ମ ଗ୍ରହଣ କରିଥିଲେ ଓ ବୃଦ୍ଧ ସମୟରେ ସ୍ଵଧର୍ମ୍ମ ପୁନଃ ଗ୍ରହଣ କରି ଗୌରାଙ୍ଗ ଭକ୍ତ 
ହୋଇ ନୀଳାଚଳ ବାସ କରିଥଲେ । ମା୧୫ ସ ପୁରୀରେ ବାସକରି ଇହ ସଂସାର ତ୍ୟାଗ କରିଛନ୍ତି । ଗୋସ୍ଵାମୀ ମହାଶୟଙ୍କର ଅନେକ ଶିଷ୍ୟ ଅଛନ୍ତି। ଏ 
ଜଣେ ନିଷ୍କପଟି, ସମଦର୍ଶୀ ଓ ନିର୍ଭୀକ ଲୋକ ଥିଲେ | ଭିନ୍ନ ୨ ଧର୍ମରେ ଥାଇ ମଧ୍ଯ ସବୁ ସମୟରେ ଏହିସଚୁ ସଦ୍‌ଗୁଣର ପରିଚୟ ଦେଇଥିଲେ । 


_9- 


ପୁରୀ ସଂବାଦ- ବଙ୍ଗ ବିଖ୍ୟାତ ପ୍ରଧାନ ମହାତ୍ମା ବିଜୟକୃଷ୍ଣ ଗୋସ୍ଵାମୀ ପୁରୀ କ୍ଷେତ୍ରରେ ଗତ ୪ ତାରିଖ ରବିବାର ଜଳକ୍ରୀଡ଼ା ଏକାଦଶୀ ଦିନ 
ସୁକ୍ତିଶିଳା ପରିବର୍ରରେ ବିଜୟ ଦାଣ୍ଡ ପାର୍ଶ୍ଵସ୍ଥ ଅଟାଳିକ ପରିତ୍ୟାଗ କରି ଅମରଧାମଗାମୀ ହେଲେ । କେବଳ ସ୍ଵର୍ଗଦ୍ଵାର ପରିବର୍ତରେ ନରେନ୍ସ୍‌ ପୁଷ୍କରଣୀର 
ଉତ୍ତର ପାର୍ଶ୍ଵ ବାଉରି ସାହି ପାଇଖାନା ସମୀପରେ ପରଦିନ ମୃତଦେହ ସମାଧ୍ନ ଓ ମେହେନ୍ତର ଧେଣୁରା ଦ୍ଵାରା ସମସ୍ତ ବ୍ରାହ୍ମଣ ମାନଙ୍କର ମହାପ୍ରସାଦ 
ସେବାର ନିମନ୍ତ୍ରଣ ଏ ଦେଶ ପ୍ରଥାର ବିପରୀତ ଦେଖାଦେଲା। 


ଶ୍ରୀକ୍ଷେତ୍ର ଅବସ୍ଫାନ ଓ ଲୀଳା ସମ୍ବରଣ 


ଦିନେ ରାତିରେ କେତେକ ଦୁର୍ବୃତ୍ତ ତାଲା ଭାଙ୍ଗି ସମାଧ୍ବ 
ଖୋଳିଲେ। ସେମାନଙ୍କର ଧାରଣା ଥ୍ବଲା ଯେ ଯେଉଁ ମହାପୁରୁଷ 
ଜୀବଦଶାରେ ସହସ୍ର ସହସ୍ର ଟଙ୍କା ନାନା ଦିଗରେ ବିତରଣ 
କରିଥୁଲେ ଓ ଯାହାଙ୍କୁ ସମାଧ୍ନ ସ୍ତ୍ରାନକୁ ନେଲାବେଳେ ପ୍ରଚୁର 
ଅର୍ଥ ବିତରଣ କରାଯାଇଥୁଲା ତାଙ୍କ ସମାଧ୍ଵରେ ବହୁତ ଧନରନ୍ନ୍‌ 
ଅବଶ୍ୟ ଦିଆଯାଇଥିବ । ଏହି ପ୍ରଲୋଭନରେ ସେମାନେ ଏପରି 
ଗହିତ କାର୍ଯ୍ୟ କରିଥ୍ଲେ। ଥାନାରେ ଏତଲା ଦିଆହେଲା । 
ଜଣେ ସବ୍‌ଇନିସ୍‌ପେକ୍ଟର ତଦନ୍ତ କରିବାକୁ ଆସିଲେ, କିନ୍ତୁ 
ସେ କିଛି କଲେ ନାହିଁ କହିଲେ ଚଳେ। ପରେ ସମାଧ୍ଵର 
କର୍ତ୍ପପକ୍ଷ ଗୁପ୍ତ ଅନୁସନ୍ଧାନରୁ ଅବଗତ ହେଲେ ଯେ ଏହି 
ଅପକର୍ମ ପଛରେ କେତେକ ବଡ଼ଲୋକ ଅଛନ୍ତି ଏବଂ ପୁଲିସକୁ 
ହାତରେ ରଖିଛନ୍ତି। ଏପରି ଅବସ୍ଫାରେ ପୁଲିସଙ୍କ ବିପକ୍ଷରେ 
ଅଗ୍ରସର ହୋଇ ନାନା ଅସୁବିଧାର ସମ୍ମୁଖୀନ ହେବା ଅପେକ୍ଷା 
କ୍ଷାନ୍ତ ହେବା ଅଧ୍ଵକ ସମୀଚୀନ ବୋଧ ହେଲା । 


ତିରୋଧାନର ଏକାଦଶ ଦିବସରେ ଯୋଗଜୀବନବାଚୁ 
ପ୍ରାୟ ଗରିହଜାର ଟଙ୍କା ବ୍ୟୟ କରି ସାଧୁ, ବୈଷ୍ଣବ, ବ୍ରାହୁଣ, 
ଭଦ୍ରବ୍ୟକ୍ତ ଓ କାଙ୍ଗାଳମାନଙ୍କୁ ଉତ୍କୁ ଷ୍ଟ ମହାପ୍ରସାଦରେ 
ତୃପ୍ରିପୂର୍ବକ ଭୋଜନ କରାଇଲେ। ବହୁ ଦ୍ରବ୍ୟ ଉଦ୍‌ବୃତ୍ତ 
ହେବାରୁ ତାହା ଜନସାଧାରଣଙ୍କୁ ବିତରଣ କରାଗଲା।. 


ସମାଧ୍ର ସ୍ତରାନରେ ସେତେବେଳେ ପ୍ରଜାବସତି ଥୁଲା, 
ଏହା ପୂର୍ବରୁ କୁହାଯାଇଛି । ସେହି ପ୍ରଜାମାନଙ୍କୁ ସେଠାରୁ 
ଉଠାଇବା ନିତାନ୍ତ ପ୍ରୟୋଜନ । ଥରେ କୌଣସି ଏକ ଶିଷ୍ୟ 
ନିଜର ଘର କରିବାକୁ ଯାଇ ଜଣେ ପ୍ରଜାଙ୍କୁ ଜବରଦସ୍ତ ତାହାର 
ଘରୁ ତଣ୍ଡଆ ମାରି ତଡ଼ି ଦେଇଥିଲେ । ତାହାଶୁଣି ଗୋସ୍ଵାମୀପ୍ରଭୁ 
ଶିଷ୍ୟମାନଙ୍କୁ କହିଥ୍‌ଲେ, “ ଅତ୍ୟନ୍ତ ଅନ୍ୟାୟ କାର୍ଯ୍ୟ 
କରାହୋଇଛି, ତାହାକୁ ସନ୍ତୁଷ୍ଟ କରି ବିଦାୟ କରିବା ଉଚିତ 
ଥିଲା। ଏଥୁପାଇଁ ତାକୁ ( ଶିଷ୍ୟଟିକୁଃ କଷ୍ଟ ଭୋଗ କରିବାକୁ 
ହେବ। ” ସେଥୁପାଇଁ ପରଲୋକରେ ସେହି ଶିଷ୍ୟ ଯେ 
କ୍ଲେଶରେ ଥଲେ ସେ କଥା ମଧ୍ଯ ସେ ଶିଷ୍ୟମାନଙ୍କୁ କହିଥ୍ଲେ। 
ଗୋସ୍ଵାମୀପ୍ରଭୁଙ୍କର ଏହି ବାକ୍ଯକୁ ସ୍କରଣ କରି ସମାଧ୍‌ର 
ଉଦ୍ୟୋକ୍ତାମାନେ ସେହି ପ୍ରଜାମାନଙ୍କୁ ଜୋର୍‌ କରି ଉଠାଇବାକୁ 
ଚାହିଁନଥିଲେ। ସେମାନେ ଶ୍ରୀଯୁକ୍ତ କୁଳମଣି ଚୌଧୁରୀଙ୍କୁ ସେହି 
ନରେନ୍ଦ୍ରର ପଶ୍ଢିମ ପାଖରେ ଥୁବା ତାଙ୍କ ଜମିରେ କେତେକ 


୬୭୩ 


ପ୍ରଜାଙ୍କର ବାସସ୍କ୍ରାନ ମ୍ମିର କରିଦେଇଥିଲେ ଏବଂ ସେହି 
ଚୌଧୁରୀ ମହାଶୟଙ୍କ ନିର୍ଦ୍ଦେଶରେ ସବୁ ପ୍ରଜାଙ୍କୁ ଟଙ୍କା ଦେଇ 
ସେଠାରୁ ଉଠାଇ ଦେଇଥୁଲେ। ସମାଧୁ ସ୍ଫାନର 
କେତେକାଂଶରେ ଜଣକର ପାନବରଜ ଥୁଲା । ସେହିଁ ଲୋକ 
କ୍ଷତିପୂରଣ ଦାବି କରିବାରୁ ସ୍ବୟଂ ଗୋସ୍ଵାମୀପ୍ର ଭୂ 
ଯୋଗଜୀବନଙ୍କ ନିକଟରେ ପ୍ରକାଶିତ ହୋଇ କହିଲେ, 
“ଦୁଇଶହ ଟଙ୍କା ପାଇଲେ ସେ ବରଜ ଭାଙ୍ଗି ଦେବ । ” 
ବରଜିଆ ସେତିକି ଟଙ୍କା ଚାହିଁଲା ଏବଂ ତାହା ପାଇ ସନ୍ତୁଷ୍ଟ 
ହୋଇଗଲା । 


ପ୍ରାୟ ଛଅମାସ ଗତ ହେଲା । ମହନ୍ତଜୀ ବାୟାନାମାର 
ସର୍ତ ଅନୁସାରେ ସମାଧ୍‌ର ଚତୁଃପାର୍ଶ୍ଵ ସ୍ଥୁ ଜମି କବଲା 
କରିଦେବାକୁ ଟାଳଟୁଳ କରୁଥାନ୍ତି । ଜଣାପଡ଼ିଲା ଯେ କେତେକ 
ଲୋକ ତାଙ୍କୁ ଅଧ୍ଵକ ମୁଲ୍ଯ ଦେଇ ସେ ଜମିସବୁ ନେବାକୁ 
ଚେଷ୍ଟା କରୁଛନ୍ତି। ସମାଧ୍ର କର୍ରୂପକ୍ଷ ତାଙ୍କୁ ନାନା ପ୍ରକାର 
ଧମକ ଚମକ ଦେବାରୁ ସେ କଟକ ଯାଇ ଓକିଲ ପରାମଶି 
କରି ହତାଶ ହୋଇ ଫେରି ମାର୍ଗଶୀର ମାସରେ ଯୋଗଜୀବନ 
ବାବୁଙ୍କ ନାମରେ ଓକିଲ ହରିଶ୍ଚନ୍ଦ୍ର ବାଚୁଙ୍କ ଦ୍ଵାରା :କବାଲା 
ଲେଖାପଢ଼ି କରାଇଦେବାକୁ ବାଧ୍ଯ ହେଲେ। 


ବର୍ଭମାନ ସମାଧ୍ଵର କର୍ରୁପକ୍ଷଙ୍କ ମନରେ ଏହି ଚିନ୍ତା 
ଜାଗରିତ ହେଲା-ସମାଧ୍ର ଆଶ୍ରମରେ କିପରି ରଷିମୁନିମାନଙ୍କର 
ତପବନୋଚିତ ଶାନ୍ତରସାମ୍ବକ ବାତାବରଣ ଚିରବିଦ୍ୟମାନ 


. ରହିବ ଏବଂ ଗୋସ୍ବାମୀପ୍ରଭୁଙ୍କ ନିକଟକୁ ଯେପରି ସବୁଶ୍ରେଣୀର 


ଓ ସବୁ ଅବସ୍ଥାର ଲୋକେ ଆସି ଶାନ୍ତି, ଆନନ୍ଦ ଓ ତୃପ୍ତି ଲାଭ 
କରୁଥିଲେ ଏଠାକୁ ଆସି ତାହା ହିଁ ଅନୁଭବ କରିବେ। ଆଉ 
ମଧ୍ଯ ଗୋସ୍ଵାମୀପ୍ରଭୁ ଦେହତ୍ୟାଗର କିଛିଦିନ ପୂର୍ବରୁ ଫଳ 
ଖାଇବାର ଇଚ୍ଛାପ୍ରକାଶ କରି ଯଥେଷ୍ଟ ଉପଯୁକ୍ତ ଫଳ ପାଇ 
ନଥ୍ଲେ। ଆଶ୍ରମରେ ବିବିଧ ଫଳବୃକ୍ଷ ରୋପଣ କରି ନାନା 
ଫଳ ଯେପରି ତାଙ୍କରି ଉଦ୍ଦେଶ୍ୟରେ ନିବେଦନ କରି ବ୍ରାହ୍ମଣ 
ଓ ଦରିଦ୍ରମାନଙ୍କୁ ବିତରଣ କରିହେବ-ଏହି ଉଦ୍ଦେଶ୍ୟରେ ଶ୍ରୀ 
ନବକୁମାର ବାଗ୍‌ଚି ମହାଶୟ ଗୁରୁଭ୍ରାତାମାନଙ୍କ ନିକଟରେ 
ଭିକ୍ଷାକରି କଲିକତାରୁ ନାନା ଫଳ ଓ ଫୁଲର ଚାରାଗଛ ଅଣାଇ 
ସମାଧ୍ନ ସ୍ଟରାନରେ ରୋପଣ କଲେ ଓ କଲିକତା ନର୍ସରୀରୁ ନାନା 
ଫୁଲର ଚାରା ଓ ପନିପରିବାର ବୀଜ ମଧ୍ଯ ଅଣାଇଲେ | ଯେତେ 


୬୭୪ 


ପ୍ରକାର ଫଳଫୁଲଗ୍‌ରା ରୋପିତ ହୋଇଥଲା ପ୍ରଭୁଙ୍କ କୃପାରୁ 
ସବୁଗୁଡ଼ିକର ଫଳଫୁଲ ଗୋସ୍ଵାମୀପ୍ରଭୁଙ୍କ ସେବାପୂଜାରେ 
ଲାଗିଥୁଲା। ଆଶ୍ଚର୍ଯ୍ୟର ବିଷୟ ଏହି ଯେ ଯେତେ ମଞ୍ଚ ଓ 
ଟାକୁଆ ଲାଗିଥୁଲା, ୩ ।୪ ବର୍ଷ ମଧରେ ପ୍ରାୟ ସେ ସବୁ ଗଛ 
ଫଳିଗଲା। ସେତେବେଳେ କେବଳ ଆମ୍ବ ଦଶ ହଜାର 
ହେଉଥୁଲା। ତାହା ତୁଳନାରେ ବର୍ଭମାନ କିଛି ହେଉନାହିଁ 
ବୋଲି କହିଲେ ଚଳେ। 


.ଦୁର୍ବୃତ୍ତଙ୍କ ଦ୍ଵାରା ସମାଧ୍‌ ଖୋଦିତ ହେବା ସମୟରୁ ସମାଧ୍ଵ 
ସ୍ଥାନରେ କେତେକ ଶିଷ୍ୟ ରହିବା ଲାଗି ଖଣ୍ଡିଏ ଗ୍ବଳଘର 
ଚିଆରି ହେଲା। ସେଥୁରେ ଶ୍ୟାମାକାନ୍ତ ପଣ୍ଡିତ, ଶ୍ରୀଧର ଘୋଷ 
ଓ ସରଳନାଥ ଗୁହ ପ୍ରଭୃତି କେତେ କାଳ ବାସ କରିଥୁଲେ । 
ସେ ଘରଖଣ୍ଡ ଏ ପର୍ଯ୍ୟନ୍ତ ଅଛି। ଶ୍ରୀଯୁକ୍ତ ଅମ୍ବତଲାଲ ସେନ 
ସମାଧ୍ଵ ସ୍ଥାନରେ ଖଣ୍ଡିଏ ଘର କରି ସେଠାରେ ରହୁଥିଲେ। 
ସେ ଘର ଆଉ ନାହିଁ। ପୂର୍ବୋକ୍ତ ଘରେ ଶ୍ରୀ ନବକୁମାର ବାଗ୍‌ଚି 
ମଧ୍ଯ ଅବସ୍କଲାନ କରିଥ୍‌ଲେ। ସେ ବାନରୀପଡ଼। ଓ 
ସୀକ୍ଷୀଗୋପାଳରୁ କେତେଗୁଡ଼ିଏ ନଡ଼ିଆ ଚାରା ଆଣି 
ଲଗାଇଥୁଲେ। ସେଗୁଡ଼ିକ ଫଳୁଛି ଓ ଅଦ୍ୟାପି ବିଦ୍ୟମାନ ଅଛି । 


ଏହି ସମୟରେ ଗମ୍ଭୀରନାଥ ବାବା ୨୪।୨୫ ଜଣ 
ସଙ୍ଗୀଙ୍କ ସହିତ ପୁରୀ ଆସି ଜଣେ ପଣ୍ଡାଙ୍କ ଗୃହରେ ଅବସ୍ଥାନ 
କରୁଥାନ୍ତି। ଏହା ଶୁଣି ଯୋଗଜୀବନବାବୁ ତାଙ୍କୁ ସଦଳବଳ 
ସମାଧ୍ଵ ସ୍ଥାନକୁ ଆନୟନ କଲେ। ବାବା କିଛି କାଳ ସେଠାରେ 
ବାସ କରି ସମସ୍ତଙ୍କର ଆନନ୍ଦବର୍ଦ୍ଧନ କଲେ। ସେ ପ୍ରତ୍ଯହ 
ପ୍ରାତଃ ଓ ସନ୍ଧ୍ୟା ଆରତ୍ରିକ ଦର୍ଶନ କରି ପ୍ରଣାମ କରନ୍ତି। ସେ 
ଦିନେ ଗୋସ୍ଵାମୀପ୍ରଭୁଙ୍କ ଶିଷ୍ୟମାନଙ୍କୁ କହିଲେ, “ ବାବା 
( ଗୋସ୍ଵାମୀପ୍ରଭୁ) ତ ଏଠାରେ ବିଦ୍ୟମାନ ଅଛନ୍ତି |” ନବକୁମାର 
ବାବୁ କହିଲେ, “ ଆମେ ତ ଦେଖିପାରୁନାହୁଁ |” ସେ ଉଭର 
କଲେ, “ କୃପା ହେଲେ ଅବଶ୍ୟ ଦର୍ଶନ ମିଳିବ|। ମତେ ତ 
ବାବା କୂପା କରି ଦର୍ଶନ ଦେଉଛନ୍ତି ।” 


ସମାଧ୍ନ ହେବାର ଅଳ୍ପ କେତେ ମାସ ପରେ ପାଞ୍ଚ ହାତ 
ଇଟାରେ ବନ୍ଧା ବେଦୀ ଉପରେ ଟିକିଏ ମଳିନ ରଙ୍ଗରେ 
ଗୋସ୍ଵାମୀପ୍ରଭୁଙ୍କର ସର୍ବାଙ୍ଗର ଚିତ୍ର ଫୁଟି ଉଠିଲା। ସମାହିତ 
ଦେହର ଅବିକଳ ଚିତ୍ରଟି ଦେଖୂଲେ ଜଣାପଡ଼େ କିପରି ତାଙ୍କୁ 


ଶ୍ରୀ ବିଜୟକୃଷ୍ଣ ଚରିତ 


ସମାଧ୍‌ ରେ ଶୟାନ କରାଯାଇଥୁଲା । ସେହି ଛବିକୂ 
ଧୋଇଦେଲେ ତାହା ଉଜ୍ଜ୍ଵଳତର ହୋଇଉଠେ । ଏହି ଛବିକୁ 
ଯେଉଁ ଗୈରିକ ବସ୍ତ୍ରରେ ଆବୃତ କରାହୋଇଥିଲା ତାହା ଉପରେ 
“ ହରେକୃଷ୍ଣ” ନାମର ଚିତ୍ର ପଡ଼ିବା ଦେଖାଯାଉଥଲା।। ଶ୍ରୀଯୁକ୍ତ 
ହରିଦାସ ବସୁ ମହାଶୟ ଏହାର ପ୍ରତ୍ଯକ୍ଷଦ୍ରଷ୍ଟା ରୂପେ ତାଙ୍କ 
ପ୍ରଣୀତ “ ସଦଗୁରୁ ଲୀଳା ' ରେ ଯାହା ଲେଖୁଛନ୍ତି ତାହା ଏଠାରେ 
ଉଦ୍ଧୃତ ହେଉଛି:- 


“୧୩୦୭ ସାଲ ଜ୍ୟେଷ୍ଠ ମାସ (୧୯୦୦ ମସିହା 
ଜୁନ) ପୁରୀଧାମରେ ଗୋସ୍ଵାମୀ ମହାଶୟଙ୍କର ତିରୋଭାବ 
ଉତ୍ସବ ହେବ। ମୁଁ ଏହି ସମ୍ବାଦ ପାଇ କାଳୀକୃଷ୍ଣ ସରକାରଙ୍କୁ 
ସଙ୍ଗରେ ନେଇ ପୁରୀ ବାହାରିଲି | × × × ଗୋସ୍ଵାମୀ ମହାଶୟ 
ନୀଳମଣି ବର୍ମ୍ମଣଙ୍କର ଯେଉଁ ଗୃହରେ ଥୁଲେ ଆମେ ସେହି 
ଗୃହରେ ରହିଲୁଁ। × `× × ସେଠାରେ ଯେଉଁ ସ୍ୁାନରେ ସେ 
ରହୁଥୁଲେ ସେହି ସ୍ଥାନରେ ତାଙ୍କର ଆସନ ରହିଥାଏ। ସେ 
ଦେହରେ ବର୍ଭମାନ ଥ୍ବବା ସମୟରେ ଯେଉଁ ଭାବରେ ତାଙ୍କର 
ସେବା ହେଉଥିଲା ଠିକ୍‌ ସେହିପରି ଏହି ଆସନରେ ସେବା 
ହେଉଥାଏ। ନରେନ୍ଦ୍ର ସରୋବରର ଉତ୍ତର ଭାଗ ଜମିରେ 
ଗୋସ୍ଵାମୀ ମହାଶୟଙ୍କର ଦେହ ସମାହିତ ହୋଇଥଲା। ଏହି 
ସମୟରେ ସେହି ସମାଧ୍ଵ୍‌ ଉପରେ ଚାଳଘର ଥୁଲା | 


“ ଏହି ସମାଧ୍ ସ୍ତାନର ଗୋଟିଏ କ୍ଷୁଦ୍ର କୁଟୀରରେ ପଣ୍ଡିତ 
ମହାଶୟ ଥାଆନ୍ତି ଓ ସମାଧ୍‌୍ର ସେବାପୁଜା କରୁଥାଆନ୍ତି । ସମାଧ୍ 
ଉପରେ ପାଞ୍ଚ ହାତ ପରିମାଣ ଇଟାର ବନ୍ଧା ବେଦୀ; ଏହି 
ବେଦୀ ଉପରେ ଖଣ୍ଡିଏ ଗେରୁଆ ଲୁଗା ବିସ୍ତୃତ ଥାଏ। ମୁଁ 
ସମାଧ୍ଵ ସ୍ଫ୍ରାନ ଦର୍ଶନ ମାନସରେ ସମାଧ୍ୃକ୍ଷେତ୍ରରେ ଉପସ୍ଥିତ 
ହୋଇ ତାହା ପରିକ୍ରମା କରିବାକୁ ଆରମ୍ଭ କଲି | × × 
ସମାଧ୍ଵ ବେଦୀର ପାଞ୍ଚ ହାତ ଗାନ୍ଦ୍ରିଣୀ ଉପରେ ଗୋସ୍ଵାମୀ 
ମହାଶୟଙ୍କ ଦେହର ଅବିକଳ ଚିତ୍ର ପଡ଼ୁଥାଏ। ପରିକ୍ରମା ଶେଷ 
ହେବାରୁ ପଣ୍ଡିତ ମହାଶୟ ବେଦୀର ଉପରିସ୍ଥିତ ଗେରୁଆ ବସନ 
ଉନ୍ମୋଚନ କରି ମତେ ଗୋସ୍ଵାମୀ ମହାଶୟଙ୍କ ଦେହର ଚିତ୍ରଟି 
ଦେଖାଇଲେ। ସେ ସମାଧ୍ଵ ମଧ୍ଯରେ ଯେଉଁ ଭାବରେ ଶାୟିତ 
ଥିଲେ ଠିକ୍‌ ସେହି ଭାବରେ ଚିତ୍ରଟି ଉଠିଛି। ସେହି ହାତ, 
ସେହି ପାଦ, ସେହି ଉଦର, ସେହି ମୁଖମଣ୍ଡଳ, ସେହି ଜଟା, 
ସେହି ଦାଢ଼ି, ସମସ୍ତ ପରିଷ୍କାର ରୂପେ ଦେଖାଯାଉଥାଏ । 


ଶ୍ରୀକ୍ଷେତ୍ର ଅବସ୍ଥାନ ଓ ଲୀଳା ସମ୍ବରଣ 


“ ସେହି ବେଦୀଟିକୁ ମର୍ମ୍ମର ପ୍ରସ୍ତରରେ ବନ୍ଧାଇବାର 
ପ୍ରସ୍ତାବ ହୋଇଥିଲା। କାଳେ ଗୋସ୍ଵାମୀ ମହାଶୟଙ୍କର ଏହି 
ଚିତ୍ରଟି ନଷ୍ଟ ହୋଇଯିବ, ଏହି ଆଶଙ୍କାରେ କେହି କେହି 
ଆପଭି କରିବାରୁ ବେଦୀଟି ମର୍ମ୍ମର ପ୍ରସ୍ତରରେ ବନ୍ଧା ହୋଇ 
ନଥାଏ। ମୁଁ କହିଲି-ଯଦି ପାଞ୍ଚ ହାତ ଇଟାର ଗାନ୍ଧିଣୀ ଭେଦ 
କରି ଚିତ୍ର ଉଠିପାରୁଛି ତାହା ହେଲେ ମର୍ମ୍ମର ପ୍ରସ୍ତର ଭେଦ 
କରି କଣ ଚିତ୍ର ଉଠିପାରିବ ନାହିଁ ? ଯାହା ହେଉ ଅଧୁକାଂଶ 
ଲୋକଙ୍କର ଅମତ ହେବାରୁ ତାହା ବନ୍ଦ ରହିଲା। 


“ ଯେଉଁ ବସ୍ତ୍ରଦ୍ଵାରା ସମାଧ୍ବର ବେଦୀ ଆବୃତ ଥାଏ ସେହି 
ବସ୍ତ୍ରରେ ପ୍ରାୟ ଭଗବାନଙ୍କ ନାମ, ତାଙ୍କର ପଦଚିହ୍ନ ପଡୁଥାଏ । 
କଲିକତାରେ ଥିବା ସମୟରେ ଗୋସ୍ଵାମୀ ମହାଶୟଙ୍କ ଦେହ, 
ଆସନ ଓ ବସ୍ତରେ ଯେପରି ଭଗବାନଙ୍କର ନାମ, ପଦଚିହ୍ନ 
ବା ମୁଭି ପଡ଼ିବାର ଦେଖୁଥିଲି, ଏହି ବସ୍ତ୍ତରେ ଠିକ୍‌ ତଦୁପ 
ନାମ, ପଦଚିହ୍ନ ଓ ମୂରି ପଡୁଥିବାର ଦେଖୁଲି | ଏଥୁରୁ ମୋର 
ମନେ ହେଲା, ଗୋସ୍ଵାମୀ ମହାଶୟ ଯେପରି କହୁଛନ୍ତି-ହତାଶ 
ହୁଅନା, ମୁଁ ବିଦ୍ୟମାନ ଅଛି | × × × × ପୁରୀର କୌଣସି 
ପଣ୍ଡା ଗୋଟିଏ କ୍ଷୁଦ୍ର କାଠର ମନ୍ଦିର ସହିତ ଗୋସ୍ଵାମୀ ମହାଶୟଙ୍କୁ 
ଶ୍ରୀଶ୍ରୀଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କର କ୍ଷୁଦ୍ର ବିଗ୍ରହ ଉପହାର 
ଦେଇଥିଲେ। ଆଉ ଜଣେ ବ୍ରାହ୍ମଣ ଏହିପରି ମନ୍ଦିର ସହିତ 
ଶ୍ରୀକୃଷ୍ଣଙ୍କର ଗୋଟିଏ କ୍ଷୁଦ୍ର ବିଗ୍ରହ ଗୋସ୍ଵାମୀ ମହାଶୟଙ୍କୁ ପ୍ରଦାନ 
କରିଥିଲେ । ଗୋସ୍ଵାମୀ ମହାଶୟ ପ୍ରତ୍ୟହ ଏହି ବିଗ୍ରହଗୁଡ଼ିକ 
ପୂଜା କରନ୍ତି। ସେ କହୁଥୁଲେ, “ ଯେଉଁ ବିଗ୍ରହ ମୋ ସହିତ 
କଥା କହନ୍ତି ନାହିଁ ମୁଁ ତାଙ୍କ ମୁଣ୍ଡରେ ତୁଳସୀ ପ୍ରଦାନ କରେ 
ନାହିଁ।' ଏହି ବିଗ୍ରହଗୁଡ଼ିକ ସହିତ ଗୋସ୍ଵାମୀ ମହାଶୟଙ୍କର 
କଥାବାର୍ଭା ଚାଲେ | 


“ ଗୋସ୍ଵାମୀ ମହାଶୟଙ୍କର ତିରୋଭାବ ପରେ ଯେଉଁ 
ସ୍ଫ୍ରାନରେ ଗୋସ୍ଵାମୀ ମହାଶୟଙ୍କର ଆସନ ରକ୍ଷିତ ହୋଇଥାଏ 
ସେଠାରେ ଏହି ବିଗ୍ରହ ଗୁଡ଼ିକ ସେହି କ୍ଷୁଦ୍ର କାଷ୍ଠ ନିର୍ମିତ ମନ୍ଦିର 
ମଧ୍ଯରେ ରକ୍ଷିତ ଥାଆନ୍ତି। ଏହି ମନ୍ଦିରର କବାଟ ବନ୍ଦ ଥୁବାରୁ 
କେହି ଦେଖିବାକୁ ପାଆନ୍ତି ନାହିଁ। ସାରଦା ନିଭୃତରେ ଏହି 
ବିଗ୍ରହଗୁଡ଼ିକୁ ପୂଜା କରୁଥାଆନ୍ତି । ମୋର ଏହି ବିଗ୍ରହଗୁଡ଼ିକ 
ଦେଖିବାର ପ୍ରବଳ ଇଚ୍ଛା ଜାତ ହେଲା । ଉତ୍ସବ ଦିନ ଭକ୍ତିଭାଜନ 
କୁଞ୍ଜଲାଲ ନାଗ ଏହି ଆସନ ନିକଟରେ ସଂକୀର୍ଭନ ଆରମ୍ଭ 


୬୭୫ 


କଲେ। ଭକ୍ତ ଶ୍ରୀଧର ଘୋଷ ଭାବାବେଶରେ ମୂଇହିଁ ତ 
ହୋଇପଡ଼ିଲାବେଳକୁ ତାଙ୍କ ହାତ ବାଜି ମନ୍ଦିର ଦୁଇଟିର ଦ୍ଵାର 
ଖୋଲିଗଲା। ମୁଁ ବିଗ୍ରହ ଦର୍ଶନ କଲି | ଶ୍ରୀଶ୍ରୀ ଜଗନ୍ନାଥଦେବ 
ମୋର କାମନା ପୂର୍ଣ୍ଣ କଲେ। 


“ଗୋସ୍ଵାମୀ ମହାଶୟଙ୍କ ଆସନରେ ଭୋଗ 
ଦିଆହୁଅନ୍ତେ ଆସନରେ ତାଙ୍କର ସୁନ୍ଦର ପଦଚିହ୍ନ ପଡ଼ିଲା। ମୁଁ 
ଏହି ସମସ୍ତ ବ୍ୟାପାର ସ୍ଵଚକ୍ଷୁରେ ଦର୍ଶନ କଲି । ଏହି ଆଶ୍ଚର୍ଯ୍ୟ 
ଘଟଣାରୁ ବେଶ୍‌ ବୁଝାଗଲା-ଗୋସ୍ଵାମୀ ମହାଶୟ ବର୍ଭମାନ; 
ସେ ସେବାପୁଜା ସମସ୍ତ ଗ୍ରହଣ କରୁଛନ୍ତି । ” 


ଏଥୁ ମଧ୍ଯରେ ସ୍ଵାସ୍ଥ୍ୟ ବିଭାଗର ଇନ୍‌ସପେକ୍ଟର ସମାଧ୍ବ 
ସ୍ଥାନକୁ ତଦନ୍ତ କରି ଆସି ମ୍ୟୁନିସିପାଲିଟିର ଓ ସ୍ଥାନୀୟ କେତେକ 
ଖଳଲୋକଙ୍କର କୁପରାମର୍ଶରେ କଲିକତା ବୋର୍ଡ ଅଫିସକୁ 
ଏକ ଦୀର୍ଘ ରିପୋର୍ଟ ପଠାଇଲେ। ତାହାର ମର୍ମ୍ମଂ ଏଠାରେ ସମାଧ୍ର 
ଦେବା ସାଧାରଣଙ୍କର ଅତ୍ୟନ୍ତ ଅନିଷ୍ଟଠର କାରଣ ହୋଇଛି । 
ସମାଧ୍ଵର ଏକ ପାର୍ଶ୍ଵରେ ନରେନ୍ଦ୍ର ସରୋବର ଓ ଅପର ପାର୍ଶ୍ଵରେ 
ଅଠରନଳା ନାମକ ଜଳାଶୟ । ଲୋକେ ଏହିସବୁ ଜଳାଶୟରେ 
ସ୍କାନ କରନ୍ତି ଓ ଜଳପାନ କରନ୍ତି । ତଦନୁସାରେ କଲିକତା 
ଅଫିସରୁ ଏକ ନୋଟିସ ଆସିଲା। ତାହାର ମର୍ମ୍ମ ହେଉଛି- 
ତୁମ୍ଭମାନଙ୍କର ପ୍ରଦତ୍ତ ସମାଧ୍ନ କାହିଁକି ସ୍ଫରାନାନ୍ତରିତ ନ ହେବ 
ତାହାର କାରଣ ଦର୍ଶାଅ। ସମାଧ୍ଵର କର୍ତ୍ତୃପକ୍ଷଙ୍କଠାରୁ ଜବାବ 
ଗଲା “ ଆମେ ମ୍ୟୁନିସିପାଲିଟିର ଆଦେଶ ଅନୁସାରେ ପକ୍କା 
ଗାନ୍ଦିଣୀ କରି ସମାଧ୍ଵ ଦେଇଛୁଁ। ଏହା ସହିତ ମ୍ୟୁନିସିପାଲିଟିର 
ଅନୁମତିପତ୍ରର ନକଲ ମଧ୍ଯ ପଠାଗଲା। ଏହାପରେ ବୋର୍ଡ 
ଅଫିସରୁ ପୁରୀ ମ୍ୟୁନିସିପାଲିଟିକୁ ଏକ ନୋଟିସ ଆସିଲା :- 
ଦେଖାଗଲା ଯେ ମ୍ୟୁନିସିପାଲିଟିର ଆଦେଶ ଅନୁସାରେ 
ସେମାନେ ସମାଧ୍‌ ଦେଇଛନ୍ତି। ଏଣିକି ମ୍ୟୁନିସିପାଲିଟିକୁ 
ସାବଧାନ କରାଇ ଦିଆଯାଉଛି ଯେପରି ଭବିଷ୍ୟତରେ ଆଉ 
କେବେହେଲେ ମ୍ୟୁନିସିପାଲିଟିର ଇଲାକା ମଧ୍ଯରେ ଟାଉନ୍‌ 
ଭିତରେ କାହାରିକୁ ସମାଧ୍ନ ଦେବାକୁ ହୁକୁମ ଦିଆ ନହୁଏ। 


ଏହି ବିପଭ୍ିରୁ ଅବ୍ୟାହତି ନ ପାଉଁଣୁ ଅନ୍ୟ ଏକ ବିପଭି 
ଉପସ୍ଫାପିତ ହେଲା। କଟକର କହ୍ଲାଇଲାଲ ପଶ୍ଚିତ ପୁରୀରେ 
ଏକ ଧର୍ମ୍ନଶାଳା ନିର୍ମ୍ମାଣାର୍ଥେ ଦଶ ହଜାର ଟଙ୍କା ସରକାରଙ୍କୁ 


୬୭୬ 


ପ୍ରଦାନ କରିଥୁଲେ । ସରକାରଙ୍କ ତରଫରୁ ସମାଧ୍ସ୍ଥ୍ାନରୁ ଦୁଇ 
ଏକର ଜମି ନେବା ପାଇଁ ଗେଜେଟ୍‌ ହେଲା। ଏହି ସ୍ଥାନରେ 
ଧର୍ମ୍ମଶାଳା ହେଲେ କେତେ ବ୍ୟୟ ହେବ ତାହାର ଅଟକଳ 
କରିବା ପାଇଁ ଡେପୁଟି ମାଜିଷ୍ଟ୍ରେଟ୍‌ ଶ୍ରୀ ଜଗଚ୍ଚନ୍ଦ୍ର ରାୟଙ୍କ ଉପରେ 
ଭାର ଦିଆହେଲା। ସେ ରିପୋର୍ଟ କଲେ ଯେ ଆଉ ୪।୫ 
ହଜାର ଟଙ୍କା ନ ହେଲେ ଏହି ସ୍ଫାନରେ ଧର୍ମ୍ନ ଶାଳା 
ହୋଇପାରିବ ନାହିଁ। ପଣ୍ଡିତ ଏତେ ଟଙ୍କା ଦେବାକୁ ନିଜର 
ଅକ୍ଷମତା ଜଣାଇଦେଇ କହିଲେ ଯେ ଯେତିକି ଟଙ୍କା 
ଦିଆଯାଇଛି ସେଚିକିରେ ସରକାର ଯେକୌଣସି ସ୍ଫାନରେ 
ଧର୍ମ୍ମଶାଳା ନିର୍ମ୍ରାଣ କରିପାରନ୍ତି। ଏହିପରି ଉପସ୍ଥିତ ବିପଭିର 
ଅବସାନ ହେଲା। ଏଣିକି ସମାଧୁସ୍ଥାନ ନିରାପଦ ହେଲା। 

କଲିକତାର ସୁପ୍ରସିଦ୍ଧା ଧାତ୍ରୀ ଶ୍ରୀଯୁକ୍ତା ବଦନସୁନ୍ଦରୀ ଦାସୀ 
ସମାଧ୍ ଉପରେ ଥବା ଚାଳଘର ଭାଙ୍ଗି ଦେଇ ଖଣ୍ଡିଏ ପକ୍କାଘର 
ପ୍ରସ୍ତୁତ କରାଇଦେଲେ। ସମାଧୂ ସ୍ତ୍ରାନରେ ଅନ୍ୟ କେତେକ 
ଘର ମଧ୍ଯ ନିର୍ମିତ ହେଲା। ସେ ପର୍ଯ୍ୟନ୍ତ ଗୋସ୍ଵାମୀପ୍ରଭୁଙ୍କ ଆସନ 
ଓ ଗ୍ରନ୍ଛାଦି ନୀଳମଣି ବର୍ମଣଙ୍କ ଗୃହରେ ଯଥାସ୍ଥାନରେ ରକ୍ଷିତ 
ଥୁଲା ଏବଂ ଗୋସ୍ଵାମୀପ୍ରଭୁଙ୍କର ଲୋକେ ସେହି ଗୃହରେ 
ଅବସ୍ଥାନ କରୁଥିଲେ। ଗୋସ୍ଵବାମୀପ୍ରଭୁ ୧୮୯୮ ମସିହାର 
ଦୋଳଯାତ୍ରା ପରେ ପୁରୀରେ ପଦାର୍ପଣ କରି ଏହି ଗୃହ ତିନି 
ବର୍ଷ ପାଇଁ ଭଡ଼ା ନେଇ ସେଠାରେ ବାସ କଲେ। ତିନି ବର୍ଷ 
ପାଇଁ ଭଡ଼ା ନେବାର ଉଦ୍ଦେଶ୍ୟ ସହଜରେ ଅନୁମେୟ। ସେ 
ଜାଣିଥୁଲେ କେବେ ସେ ଦେହତ୍ୟାଗ କରିବେ ଏବଂ 
କେଉଁଠାରେ ତାଙ୍କ ଦେହ ସମାହିତ ହେବ। ସମାଧ୍‌ ସ୍ଥାନରେ 
ଗ୍ରହାଦି ନିର୍ମ୍ରାଣ କରିବାକୁ କେତେକାଳ ଲାଗିବ ତାହା ମଧ୍ଯ 
ତାଙ୍କୁ ଅବିଦିତ ନଥୁଲା। ସେ ପର୍ଯ୍ୟନ୍ତ ତାଙ୍କ ଶିଷ୍ୟ ଓ ଆଗନ୍ତୁକ 
ଭକ୍ତ ଓ ଅନୁଗତ ବ୍ୟକ୍ତିମାନେ କେଉଁଠାରେ ରହିପାରିବେ 
ସେଥ୍ପାଇଁ ସେ ତିନି ବର୍ଷ ଚୁକ୍ତିରେ ସେହି ଗ୍ପହରେ ଅବସ୍ଥାନ 
କରିବାକୁ ଲାଗିଲେ। 


ବଂ => ଆବ 


ସମାଧ୍ୂ ସ୍ଥାନରେ ଗୃହାଦି ନିମିତ ହୋଇଯିବାରୁ ୧୩୦୮ 
ସାଲ ଜ୍ୟେଷ୍ଠ ମାସରେ (୧୯୦ ୧ ମସିହା ମଇମାସ) 
ଗୋସ୍ଵାମୀପ୍ରଭୁଙ୍କ ଆସନ ପ୍ରଭୃତି ସେହି ଗ୍ଦହରୁ ସମାଧ୍ଵ ଗ୍ପହକୁ 
ଆନୀତ ହେଲା ଏବଂ ସେ ଗ୍ରହକୁ ମୁକ୍ତ କରି ଦିଆହେଲା। 
ସମାଧ୍ ସ୍ଥାନରେ ଅନୁଷ୍ଠିତ ହେଉଥବା ତିରୋଧାନ ଉତ୍ସବ ଦିନ 


ଶ୍ରୀ ବିଜୟକୃଷ୍ଣ ଚରିତ 


ଖଣ୍ଡିଏ କ୍ଷୁଦ୍ର ଖଟରେ ଆସନ ପ୍ରଭୂତିକୁ ପୁଷ୍ପମାଳାରେ ସଜ୍ଜିତ 
କରି ସଂକୀର୍ଭନ ଓ ଶୋଭାଯାତ୍ରା ମଧ୍ଯରେ ଶ୍ରୀଜଗନ୍ନାଥ ମନ୍ଦିର 
ପ୍ରଦକ୍ଷିଣାନ୍ତେ ସମାଧ୍ଵ ବେଦୀ ଉପରେ ତାହା ସ୍ତରାପିତ ହେଲା। 
ଏହି ଉତ୍ସବରେ ବହୁ ଶିଷ୍ଯ, ଶିଷ୍ଯା ଓ ଅନୁଗତ ବ୍ଯକ୍ତିଙ୍କର 
ସମାଗମ ହୋଇଥିଲା ଏବଂ ସେମାନେ ନାନା ଅଲୌକିକ 
ବ୍ୟାପାର ପ୍ରତ୍ୟକ୍ଷ କରିଥୁଲେ । ଏହି ତିରୋଧାନ ମହୋତ୍ସବ 
ପ୍ରତି ବର୍ଷ ମହାସମାରୋହରେ ଅନୁଷ୍ଠିତ ହୋଇ ଆସୁଛି । 


ସମାଧୂ ସ୍ଥାନରେ ଆସନ ପ୍ରଭୂତି ସ୍ଥାପିତ ହେବା ପରେ 
ଦିନେ ଭୁତାନନ୍ଦ ସ୍ଵାମୀ ଜଗଦ୍‌ଗୁରୁ ବେଶ ପରିଧାନ କରି 
ମର୍ଯ୍ୟାଦାସୂଚକ ଏକ ସୁସଜ଼ିତ` ତାମଜାନ୍‌ରେ ବସି ଛତ୍ର, ଚାମର, 
ଦଣ୍ଡ ଓ କହାଳୀ ସହ ଏକ ଶୋଭାଯାତ୍ରାରେ ସମାଧ୍ଵ ସ୍ଫ୍ରାନରେ 
ଉପସ୍ତିତ ହୋଇ ତତ୍ରତ୍ୟ ସମସ୍ତଙ୍କୁ ସମ୍ବୋଧନ କରି କହିଲେ, 
“ ଗୋସାଇଁଜୀ ଯେ ଏଠାରେ ଦେହତ୍ୟାଗ କରିବେ ତାହା ସେ 
ଜାଣିଥିଲେ, ତାଙ୍କ ମାତା ଜାଣିଥୁଲେ, ଆଉ ମୁଁ ଜାଣିଥୁଲି | 
ଅବତାରଗଣ ଦୀର୍ଘାୟୁ ହୁଅନ୍ତି ନାହିଁ - ଯୋଗୀମାନେ ହୁଅନ୍ତି | 
ଅବତାରଗଣଙ୍କର ଜନ୍ମ ନାହିଁ, ମୃତ୍ୟୁ ନାହିଁ; ପ୍ରୟୋଜନ 
ଅନୁସାରେ ଆସନ୍ତି, କାର୍ଯ୍ୟଶେଷରେ ଚାଲି ଯାଆନ୍ତ । 
ଗୋସାଇଁଜୀ ଓ ଜଗନ୍ନାଥଜୀ ଏକ; ମହାପ୍ରସାଦ ଦେଇ 
ଗୋସାଇଜୀଙ୍କ ଭୋଗ ସଙ୍ଗତ ନୁହେଁ। ପ୍ରତ୍ୟହ ରାତ୍ରି ଶେଷରେ 
ସେ ଏହି ସମାଧ୍ଵସଂଲଗ୍ନ ଘାଟରେ ସ୍ଵାନ କରନ୍ତି; ଏହା ଅପବିତ୍ର 


` ବା ଅପରିଷ୍କାର ରଖୁବା ଉଚିତ ନୁହେଁ । ଏହି ନରେନ୍ଦ୍ର ମହାତୀର୍ଥ 


ଏବଂ ଏହି ସ୍ଥାନ ବୃନ୍ଦାବନ ଧାମ ହେଲା।” ଭୂତାନନ୍ଦ ସ୍ଵାମୀ 
ଜଗନ୍ନାଥବଲ୍ଲଭ ମଠରୁ ପ୍ରତ୍ୟହ ଆସି ଏହି ଘାଟରେ ସ୍ଵାନ 
କରନ୍ତି। 

ସମାଧ୍ନ ଉପରେ ଏକ ସୁଦୃଶ୍ୟ ଓ ଚିତାକର୍ଷକ ମନ୍ଦିର 
ନିର୍ମାଣ କରାଇବା ଯୋଗଜୀବନବାବୁଙ୍କର ଏକାନ୍ତ ଇଚ୍ଛା 
ଥ୍ଲା। ତେଣୁ ସେ ଗୁରୁଭ୍ରାତା ଇଂଜିନିୟର ଶ୍ରୀଯୁକ୍ତ ନଗେନ୍ଦ୍ର 
ନାଥ ସାମନ୍ତଙ୍କୁ ମନ୍ଦିର ନିର୍ମାଣ ଲାଗି ପୁରୀ ସମାଧ୍ଵ ସ୍ପାନକୁ 
ଅଣାଇଲେ। ନଗେନ୍ଦ୍ର ବାବୁ ସେ ସମୟରେ ମନ୍ଦିରର ଭିଭି 
ଖନନ କରାଇ କଲିକତା ଚାଲିଗଲେ। ସମାଧ୍ଵର ଚତୁଃପାର୍ଶ୍ଵରେ 
ଆଠହାତ ଗଭୀର ଓ ଆଠହାତ ପ୍ରସ୍ତର ଗର୍ତ ଖୋଳା ହୋଇଥାଏ। 
ବାଗ୍‌ଚି ମହାଶୟ ଏହା ଦେଖୁ କହିଲେ, “ ବାଲି ମାଟି, ଯଦି 
ବର୍ଷା ହୁଏ, ସବୁ ଭୁଷୁଡ଼ି ପଡ଼ିବ। ଏଠାରେ ପଟା ବା ଟିଣ 


ଶ୍ରୀକ୍ଷେତ୍ର ଅବସ୍ତ୍ରାନ ଓ ଲୀଳା ସମ୍ବରଣ 


ମିଳିବ ନାହିଁ ସମାଧ୍ଵ ରକ୍ଷା କରିବାକୁ।” ନଗେନ୍ଦ୍ର ବାବୁ ତ 
ଗାଲିଗଲେ। ଦିନେ ଭୀଷଣ ବୃଷ୍ଟି ହେଲା। ସମାଧୂ ରକ୍ଷା କରିବା 
ଏକ ପ୍ରକାର ଅସାଧ୍ଯ ହୋଇପଡ଼ିଲା। ଭୁଷୁଡ଼ି ପଡ଼ିବା ଫଳରେ 
ସମାଧ୍ଵସ୍ତ୍‌ କମଣ୍ଡଳୁ ବାହାରି ପଡ଼ିବା ଉପରେ | 


ଯୋଗଜୀବନବାବୁ ଶ୍ରୀ ମାଧ ମହାପାତ୍ରଙ୍କୁ ଡକାଇ ମୂଲିଆ 
ଓ ରାଜମିସ୍ତରଙ୍କୁ ମୁଲ ଦେଇ ପଟା, କବାଟ ଯାହା ଥୁଲା ବା 
ମିଳିଲା ତହିରେ କୌଣସି ପ୍ରକାର ଭୁଷୁଡ଼ା ବନ୍ଦ କରି କଂକ୍ରିଟ୍‌ 
ଓ ପଥର ପକାଇ ରାତାରାତି ଗାଚ୍ଦ୍ରିଣୀ ଆରମ୍ଭ କରିଦେଲେ । 
କେତେ ଦିନ ଅହୋରାତ୍ର ଏହିପରି ଚାଲିଲା। ପରେ 
ଯୋଗଜୀବନ ବାବୁ ବ୍ରାହ୍ମଣ ଦ୍ଵାରା ଯଜ୍ଞ ଓ ହୋମ କରାଇ 
ମନ୍ଦିରର ଭିଭି ସ୍ଥାପନ କଲେ। 


୧ ୯ ୦ ୪ ମସିହା ସେପ୍ଟେମ୍ବର ୧ ୪ ତାରିଖରେ ଶ୍ରୀଯୁକ୍ତ 
ଯୋଗଜୀବନ ଗୋସ୍ଵାମୀ ସମାଧୂ ସ୍ଥାନର ସମସ୍ତ ଏ ୩.୨୧ 
ଏକର ଜମି ଗୋସ୍ଵାମୀପ୍ରଭୁଙ୍କ ପ୍ରତ୍ୟାଦେଶରେ ସ୍ଫ୍ାପିତ 
ନାମବ୍ରହ୍କଙ୍କୁ କେତେକ ସର୍ତ ସମ୍ବଳିତ ଏକ ରେଜିଷ୍ଟରୀ 
ଦଲିଲରେ ଅର୍ପଣ କରିଦେଇ ନିଜକୁ ନିଃସ୍ବତ୍ବ କରିଦେଲେ | 
ସେହି ସମୟରୁ ସେ ସମ୍ପରି ଦେବୋତ୍ତର ସମ୍ପଭିରେ ପରିଣତ 
ହେଲା। ସର୍ତଗୁଡ଼ିକର କିୟଦଂଶ ତଳେ ଉଦ୍ଧୃତ. ହେଲା| 


“ ସେବାୟତ ନିମ୍ନଲିଖୂତ ନିୟମାବଳୀ ପ୍ରତି ଯଥାସମ୍ଭବ 
ଲକ୍ଷ୍ୟ ରଖୂ ସେବାର ପରିଚାଳନା କାର୍ଯ୍ୟ କରିବେ: 


୧-ଶ୍ରୀ ଶ୍ରୀ ଗୁରୂଦେବଙ୍କ ଭାବ ଓ ଉପଦେଶର 
ବିରୁଦ୍ଧାଚରଣ ନହୋଇପାରେ, ଏ ବିଷୟରେ ସେବାୟତ, 
କମିଟି, ସମାଧ୍ରବାସୀ, ଅତିଥୂୁ, ଆଗନ୍ତୁକ ଓ ଅନ୍ୟାନ୍ୟଙ୍କର 
ଯେପରି ଦୃଷ୍ଟି ରହେ। 


(କ) ଏହି ସୁାନରେ ସକଳ ସମ୍ପ୍ୁଦାୟର ଲୋକେ ସମାନ 
ଭାବରେ ଆଦୃତ ହେବେ। 


( ଖ) ଏହି ସ୍ଥାନରେ ଜୀବହିଂସା କରିବା ନିଷେଧ। ମତ୍ସ୍ୟ 
ମାଂସ ପାକ ବା ଭୋଜନ ହେବନାହି। କେବଳ ମାତ୍ର ଚିକିସକ 
ବ୍ଯବସ୍ଫା କଲେ ରୋଗୀକୁ ଅନ୍ଯତ୍ର ପାକ କରି ମତ୍ସ୍ୟ 
ଦିଆଯାଇପାରେ। ଆତ୍ମରକ୍ଷାର୍ଥ ହିଂସ୍ରଜନ୍ତୁ ବଧ ବିଷୟରେ 
ନିଷେଧ ନାହିଁ। ପ୍ରୟୋଜନବଶତଃ ବୃକ୍ଷାଦି ଛେଦନରେ 


୬୭୭ 


ନିଷେଧ ନାହିଁ। କିନ୍ତୁ ରାତ୍ରିକାଳରେ ଏହା ଏକବାରକେ ନିଷିଦ୍ଧ । 
ଦିବସରେ ବିନା ପ୍ରୟୋଜନରେ ନିଷିଦ୍ଧ । 


(ଗ) ଗୁଡ଼ାଖୁ ଛଡ଼ା ଅନ୍ୟ କୌଣସି ମାଦକ ଦ୍ରବ୍ଯ 
ସେବନ କରିବା ନିଷେଧ। ଚିକିତ୍ସକ ବ୍ୟବସ୍ଥା କଲେ ୩ଷଧ 
ରୂପେ ବ୍ୟବହାର କରିପାରିବେ ସାଧୁ କିମ୍ବା ଅତିଥୁ ଆସିଲେ 
ସେମାନଙ୍କ ପ୍ରୟୋଜନ ଅନୁସାରେ ଗଞ୍ଜେଇ, ଅଫିମ ଆଦି 
ଦିଆଯାଇପାରେ। 


( ଘ) ପରନିନ୍ଦା, କଳହ, ଲୋକଙ୍କ ସହିତ ମର୍ଯ୍ୟାଦାଭଙ୍ଗ, 
ଲୋକଙ୍କ ପ୍ରତି କୁବ୍ୟବହାର ଏବଂ ଧର୍ମ୍ନସାଧନର ବିଘ୍ନକର, 
ସମାଧ୍‌ ର ମର୍ଯ୍ୟାଦାହାନିକର ଓ ଅଶାନ୍ତପ୍ରଦ ଏବଂ 
ସଦାଗ୍‌ରବିରୁଦ୍ଧ କୌଣସି କାର୍ଯ୍ୟ ହୋଇପାରିବ ନାହିଁ। 


( ଙ) ସମାଧ୍ନ ଗ୍ଦହସ୍ଥଳୀର ଆଡ୍‌ଡା ହୋଇପାରିବ ନାହିଁ। 


(ଚ) ସ୍ତ୍ରୀ ପୁରୁଷଙ୍କ ପାଇଁ ପୂଥକ ପୂଥକ ଖଣ୍ଡ ଅଛି ଓ 
ରହିବ। ପତିପତ୍ନୀ ଏକଖଣ୍ଡିରେ ବା ଏକଗ୍ପହରେ ଅବସ୍ଥାନ 
କରିପାରିବେ ନାହିଁ । ସେବାୟତଙ୍କ ପାଇଁ ମଧ୍ଯ ଏହି ନିୟମ। 


୨-ଦାନ, ଭିକ୍ଷା କି ଅନ୍ୟ କୌଣସି ସୂତ୍ରରେ ସମାଧ୍ବ 
ପାଇଁ ଯାହାକିଛି ଆମଦାନୀ ହେବ, ତଦ୍ବାରା ରଣ ନକରି 
ଠାକୁରଙ୍କର ନିତ୍ୟ ସେବାପୂଜା, ଭୋଗ, ଆରତି, ଅତିଥ୍ସେବା, 
ପ୍ରାଣୀସେବା, ଝୁଲଣ ପୂର୍ଣ୍ରିମାରେ ଓ ସାବିତ୍ରୀ ଚତୁର୍ଦ୍ଦଶୀର 
ପୂର୍ବକୃଷ୍ଣା ଦ୍ଵାଦଶୀରେ ସମ୍ପାଦନୀୟ ଉତ୍ସବ ଯଥାସମ୍ଭବ ନିର୍ବାହ 
ହେବ। ବ୍ରାହ୍ମଣ ଭୋଜନ ଓ କାଙ୍ଗାଳି ଭୋଜନ ଇତ୍ୟାଦି 
ଗୁରୁଦେବଙ୍କର ପ୍ରିୟ ସତ୍କାର୍ଯ୍ୟ ମଧ୍ଯ ରଣ ନକରି ଯଥାସମ୍ଭବ 
ସମ୍ପାଦିତ ହେବ। 


୩-ସମାଧ୍ ପାଇଁ ଦତ୍ତ ଓ ସଂଗ୍ଧହୀତ ଅର୍ଥ ସମାଧ୍ଵର 
କାର୍ଯ୍ୟ ଛଡ଼ା ଅନ୍ୟ କୌଣସି କାର୍ଯ୍ୟରେ ବ୍ୟୟିତ ହୋଇପାରିବ 
ନାହି। 


୪-ସମାଧୁ ସ୍ତରାନର କୌଣସି ଅଂଶରେ ଦୋକାନଦାରୀ, 
ଲଜିଂହାଉସ୍‌ ଏବଂ ଅନ୍ୟପ୍ରକାର ଭଡ଼ାଘର କରାହେବ ନାହି । ” 
ଇତ୍ୟାଦି। 


ଶ୍ରୀ ଯୋଗଜୀବନ ଗୋସ୍ଵାମୀ ଜୀବନର ଶେଷ ପର୍ଯ୍ୟନ୍ତ 
ଏହି ସମାଧ୍ଵ ଆଶ୍ରମର ସେବାୟତ ରହି ମନ୍ଦିର ନିର୍ମାଣାର୍ଥ 


୬୭୮ 


କେତେକ ଅର୍ଥ ସଂଗ୍ରହ କରିଥୁଲେ। ୧୯୦୫ ମସିହା 
ଅକ୍ଟୋବର ମାସରେ ସେ ଦେହତ୍ୟାଗ କଲାପରେ ଶ୍ରୀଯୁକ୍ତ 
ଶାରଦାକାନ୍ତ ବନ୍ଦୋପାଧ୍ୟାୟ ସେବାୟତ ନିଯୁକ୍ତ ହେଲେ। ସେ 
ଶ୍ରୀଯୁକ୍ତ ନଗେନ୍ଦ୍ରନାଥ ସାମନ୍ତଙ୍କ ପରିକଳ୍ପନା ଓ ତତ୍ତ୍ଵାବଧାନରେ 
ବର୍ଭମାନର ମନ୍ଦିର ନିର୍ମାଣ କରାଇଲେ ଏବଂ ମର୍ମ୍ନର ପ୍ରସ୍ତର 
ଦ୍ଵାରା ସମାଧ୍ଵ ବେଦୀ ନିମ୍ମିତ ହେଲା। ଏହି ନିର୍ମ୍ନାଣ କାର୍ଯ୍ଯ 
ଗୋସ୍ଵାମୀପ୍ରଭୁଙ୍କର ଶିଷ୍ୟ ଓ ଭକ୍ତମାନଙ୍କ ହାର୍ଦ୍ଦିକ ଦାନରେ 
ଅନ୍ୟୁନ ୬୦ହଜାର ଟଙ୍କା ବ୍ୟୟରେ ସାଧ୍ଵତ ହେଲା ଏବଂ 
୧୩୧୮ ସାଲ (୧ ୯ ୧୧ ମସିହା)ରେ ମହାସମାରୋହରେ 
ମନ୍ଦିରର ପ୍ରତିଷ୍ଠା କାର୍ଯ୍ୟ ସମ୍ପନ୍ନ ହେଲା। କଲିକତା ହାଇକୋର୍ଟର 
ଜଷ୍ଟିସ୍‌ ମହାମାନ୍ୟ ଉଡ୍‌ଫ୍‌ ସାହେବ ପ୍ରସିଦ୍ଧ ତାନ୍ତ୍ରିକ ଥିଲେ । 
ସେ ଏହି ମନ୍ଦିର ଦର୍ଶନ କରି ପରମ ପ୍ରୀତିଲାଭ କରିଥିଲେ 
ଏବଂ ସମାଧ୍ର ସ୍ଫ୍ରାନରେ ନିର୍ମିତ କେତେଗୁଡ଼ିଏ କ୍ଷୁଦ୍ର କୁଟୀର 
ଦେଖ କହିଥିଲେ, “ ଏଗୁଡ଼ିକ ପ୍ରାଚୀନ କାଳର ମୁନିରଷିମାନଙ୍କ 
କଥା ସ୍କୃରଣ କରାଇ ଦେଉଛି ।। ଏଗୁଡ଼ିକ ଭାଙ୍କିଦେବ ନାହିଁ।” 
ଏହି ମନ୍ଦିର ଜଟିଆବାବା ସମାଧୟୁ ଆଶ୍ରମ ବୋଲି ପ୍ରସିଦିିଲାଭ 
କରିଛି ଏବଂ ଏହା ପୁରୀର ଏକ ଦର୍ଶନୀୟ ସ୍ଫାନ ରୂପେ 
ପରିଗଣିତ ହୋଇ ଆସିଛି | ଏହି ସ୍ଥାନ ପୁଷ୍ପ ଓ ଫଳ ବୃକ୍ଷରେ 
ସୁଶୋଭିତ ହୋଇ ଏକ ରମଣୀୟ ଓ ଶାନ୍ତିପ୍ରଦ ପରିବେଶ 
ସୃଷ୍ଟି କରିଛି । ଲକ୍ଷ୍ୟକଲେ ଦେଖାଯିବ ଯେ ଏହି ବୃକ୍ଷଗୁଡ଼ିକର 
ଶାଖା ପ୍ରଶାଖା ନତମସ୍ତକ ହୋଇ ଯେପରି କାହା ଉଦ୍ଦେଶ୍ୟରେ 
ପ୍ରଣାମ କରୁଛନ୍ତି । ଏ ସ୍ଥାନର ମାଳୀ ଓ ଭୃତ୍ୟଙ୍କ ଠାରୁ ଅଦ୍ୟାପି 
ଶୁଣାଯାଏ ଯେ ଗୋସ୍ବାମୀପ୍ରଭୂ ଅଧ୍ଧକାଂଶ ରଜନୀରେ ଦଣ୍ଡ 
ହସ୍ତରେ ଏହି ଉପବନ ମଧ୍ଯରେ ଭ୍ରମଣ କରି ବାର 
ଦେଖାଯାଆନ୍ତି । ଭାଗ୍ୟବାନ ସେମାନେ ! 


ଶ୍ରୀ ବିଜୟକୃଷ୍ଣ ଚରିତ 


ଗୋସ୍ଵାମୀପ୍ରଭୁଙ୍କର ଅଲୌକିକ ଘଟଣାବହୁଳ ଜୀବନ 
ସମୁଦ୍ରର ବେଳାଭୂମିରୁ କେତେକ ବାଲୁକା ମାତ୍ର ପରିବେଷଣ 
କରିଥୁଲେ ହେଁ ଏହିଠାରେ ନିଜର ଅକ୍ଷମତା ଓ ଅଯୋଗ୍ୟତା 
ନିବନ୍ଧନ ତହିଁରେ ପୂର୍ଣ୍ଣଛେଦ ଦେବାକୁ ପରିକଳ୍ପନା ଥୁଲା। 
କିନ୍ତୁ ଦେହତ୍ୟାଗର ଅଳ୍ପଦିନ ପୂର୍ବରୁ ତାଙ୍କ ମୁଖନିଃସୃତ 
କେତୋଟି କଥା ଅନ୍ୟ ଏକ ପରିଚ୍ଛେଦ ଯୋଡ଼ିବା ପାଇଁ 
ପ୍ରେରଣା ଦେଲା । କୌଣସି ଶିଷ୍ୟ ପ୍ରଶ୍ନ କରିଥୁଲେ, “ ଆପଣ 
ଗ୍ଲିଗଲେ ଆମ୍ଭମାନଙ୍କର କି ଉପାୟ ହେବ ?” ଏହାର 
ଉତ୍ତରରେ ଗୋସ୍ଵାମୀପ୍ରଭୁ କହିଲେ, “ ଏହି ନଶ୍ଵର ଶରୀର 
ପ୍ରତି ଏତେ ଆସକ୍ତି କାହିଁକି ? ଏହା ତ ଦିନେ ଗ୍ରଲିଯିବ। 
କେତେଗୁଡ଼ିଏ କାର୍ଯ୍ୟ ବାକି ଅଛି, ତାହା ଏହି ଦେହରେ ସାଧୂତ 
ହୋଇପାରିବ ନାହିଁ । ବରଂ ଦେହ ଛାଡ଼ିଲେ କାର୍ଯ୍ୟ କରିବାକୁ 
ଆହୁରି ସୁବିଧା ହେବ । ଯଥାସମୟରେ କାର୍ଯ୍ୟାରମ୍ଭ ହେବ ।” 
ଏହି ଆଶ୍ଵାସନା ଦେବା ପରେ ସତୁରି ବର୍ଷ ଅତୀତ ହେଲାଣି। 
ଏହା ଅବଶ୍ୟ ଅତ୍ୟଳ୍ କାଳ ମାତ୍ର । କିନ୍ତୁ ଅତ୍ୟନ୍ଥ କାଳ ମଧ୍ଯରେ 
ଗୋସ୍ଵାମୀପ୍ରଭୁଙ୍କ ପ୍ରେରଣା ଓ ସାକ୍ଷାତ ଦର୍ଶନ ଦ୍ଵାରା ଶିଷ୍ୟମାନଙ୍କ 
ଜୀବନ କିପରି ପରିଚାଳିତ ହୋଇଛି ଏବଂ ଜୀବଙ୍କର ଅଶେଷ 
କଲ୍ୟାଣପ୍ରଦ କେତେ କେତେ କାର୍ଯ୍ୟ ସାଧ୍ଵତ ହୋଇଛି ତାହା 
କିପରି ଗୋସ୍ଵାମୀପ୍ରଭୁଙ୍କର ଉପରିଲିଖୂତ ବାକ୍ୟର ଯଥାର୍ଥତାର 
ସାକ୍ଷ୍ୟ ପ୍ରଦାନ କରୁଛି ତାହାର ଦୃଷ୍ଟାନ୍ତସ୍ଵରୂପ ତାଙ୍କର ଶିଷ୍ୟବର୍ଗଙ୍କ 
ମଧ୍ଯରୁ କେତେକ ବିଶିଷ୍ଟ ବ୍ୟକ୍ତିଙ୍କର ସଂକ୍ଷିପ୍ତ ଜୀବନୀ ଓ ଅନ୍ୟ 
କେତେକ ବ୍ୟକ୍ତିଙ୍କ ଜୀବନର କେତେକ ଅଲୌକିକ ଘଟଣା, 
ଯାହା ଏ ପର୍ଯ୍ୟନ୍ତ ଜଣାପଡ଼ିଛି, ତାହା ଏଠାରେ ପ୍ରକାଶ କରିବାର 
ଲୋଭ ସମ୍ବରଣ କରିପାରିଲି ନାହିଁ। 1010 


ଗ୍ରନ୍ମକାର 


ଶ୍ରୀଯୁକ୍ତ ନୃସିଂହଟରଣ କାନୁନ୍‌ଗୋଙ୍କର 
ସଂକ୍ଷିପ୍ତ ଜୀବନୀ 


ଓଡ଼ିଶାର କଟକ ଜିଲ୍ଲା ଅନ୍ତର୍ଗତ ଉତ୍ତାରଣ ନାମକ ଗ୍ରାମରେ ୧୮୯ ୬ ଖ୍ରୀଷ୍ଟାବ୍ଦରେ ଶ୍ରୀ ନ୍ସିଂହ ଚରଣ କାନୁନ୍‌ଗୋ 
ଜନ୍ଳଲାଭ କରିଥୁଲେ । ଏହାଙ୍କ ପିତାଙ୍କର ନାମ ଥୁଲା ନାରାୟଣ କାନୁନ୍‌ଗୋ ଏବଂ ମାତାଙ୍କ ନାମ ଚନ୍ଦ୍ରମା ଦେବୀ। ବାଲ୍ୟକାଳରୁ 
ନୃସିଂହ ଚରଣ ଅତ୍ୟନ୍ତ ମେଧାବୀ ଓ ଧର୍ମ୍ମପ୍ରାଣ ଥୁଲେ । 


ସେ ୧୯୧୬ ଖ୍ରୀଷ୍ଟାବ୍ଦରେ କଟକ ରେଭେନ୍‌ସା କଲିଜିଏଟ୍‌ ସ୍କୁଲରୁ ବୃଭି ସହ ମାଟ୍ରିକ୍ୟୁଲେସନ ପରୀକ୍ଷାରେ ଉତ୍ତୀର୍ଣ୍ 
ହୋଇଥିଲେ ଏବଂ ଏହି କଲେଜରେ ଆଇ.ଏ. ଶ୍ରେଣୀରେ ଅଧ୍ୟୟନ କରିଥିଲେ। ଆଇ.ଏ. ପରୀକ୍ଷାରେ ମଧ୍ୟ ବୃଭିଲାଭ 
କରିଥିଲେ ଏବଂ ତାହାପରେ ଇତିହାସ ଅନର୍ସ ସହ ରେଭେନ୍‌ସା କଲେଜରେ ବି.ଏ. ପଢ଼ିଥୁଲେ | ୧୯୨୦ ଖ୍ରୀଷ୍ଟାଦ୍ଦରେ 


ନୃସିଂହ ଚରଣ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧ୍କାର କରି ପାଟ୍‌ନା ବିଶ୍ଵବିଦ୍ୟାଳୟର ବି.ଏ. ଅନର୍ସ ପରୀକ୍ଷାରେ ଉଭୀର୍ଣ୍ତ 
ହୋଇଥୁଲେ ଓ ୯“ ରାଧ୍ଵକା ସିହ୍ନା ସ୍ବର୍ଣ୍ଣପଦକ ”” ଲାଭ କରିଥୁଲେ । 


ଛାତ୍ର ଜୀବନରେ ସେ ପ୍ରଖ୍ୟାତ ଏତିହାସିକ ସାର୍‌ ଯଦୁନାଥ ସରକାରଙ୍କ ସାନ୍ନିଧ୍ଯଲାଭ କରିଥୁଲେ। ଶ୍ରୀ କାନୁନ୍‌ଗୋ 
ନେତାଜୀ ସୁବାଷଚନ୍ଦ୍ରଙ୍କ ସମସାମୟିକ ଛାତ୍ର ଥିଲେ ଏବଂ ଉଭୟଙ୍କ ମଧ୍ଯରେ ଯଥେଷ୍ଟ ଆନ୍ତରିକତା ଥ୍ବଲା। 


ନୃସିଂହ ଚରଣ ଇତିହାସରେ ଏମ୍‌.ଏ. ପଢ଼ିବା ପାଇଁ ପାଟ୍ନା ବିଶ୍ବବିଦ୍ୟାଳୟରେ ପ୍ରବେଶ କରିଥଲେ। କିନୁ ଏକ ବର୍ଷ 
ପରେ ଅସହଯୋଗ ଆନ୍ଦୋଳନ ସମୟରେ ବିଶ୍ଵବିଦ୍ୟାଳୟ ତ୍ୟାଗ କରିଥୁଲେ । 


ବିଶ୍ବବିଦ୍ୟାଳୟ ପରିତ୍ୟାଗ ପରେ ବିହାର-ଓଡ଼ିଶା ସରକାର ନୃସିଂହ ଚରଣଙ୍କୁ ସମବାୟ ବିଭାଗରେ ଡେଭଲପ୍‌ମେଣ୍ଟ 
ଅଫିସର ରୂପେ ନିଯୁକ୍ତ କରିଥଲେ, କିନ୍ତୁ ଏହି ସରକାରୀ କାର୍ଯ୍ୟ ତାଙ୍କର ମନଃପୁତ ନହେବାରୁ ପ୍ରାୟ ଏକବର୍ଷ ପରେ ସେ ଏହି 
ପଦରୁ ଇସ୍ତଫା ଦେଇଥିଲେ । ଏହାପରେ ସେ ପ୍ରାୟ ପଇଁତିରିଶି ବର୍ଷ ଓଡ଼ିଶାର ବିଭିନ୍ନ ବିଦ୍ୟାଳୟରେ ଶିକ୍ଷକତା କରିଥୁଲେ ଏବଂ 
ଏହାର ତିରିଶି ବର୍ଷ ସେ ପ୍ରଧାନ ଶିକ୍ଷକ ରୂପେ କର୍ମରତ ଥୁଲେ। ଶ୍ରୀଯୁକ୍ତ କାନୁନ୍‌ଗୋ ଜଣେ ଲକ୍ଧପ୍ରତିଷ୍ଠ ପ୍ରଧାନଶିକ୍ଷକ ରୂପେ, 
ବାଙ୍କୀ, କଳାହାଣ୍ଡିର ଭବାନୀପାଟଣା, ଢେଙ୍କାନାଳ ଓ ଜଗତସିଂହପୁରର ଶ୍ରୀକୃଷ୍ଣ ଏକାଡେମୀ, ସିଦ୍ଧେଶ୍ବରପୁର ଓ ଏରଞ୍ଚ ପ୍ରଭୃତି 
ସ୍କୁଲମାନଙ୍କରେ କାର୍ଯ୍ୟ କରି ଶତ ଶତ ସୁଧୀ, ସ୍ଵନାମଧନ୍ୟ, ପ୍ରଖ୍ୟାତ) ଉଚ୍ଚକୋଟୀ ମାନବ ସୃଷ୍ଟିର ଏକ ଉଜ୍କୁଷ୍ଟ ଅବଲମ୍ବନ 
ରୂପେ ସ୍ଵୀକୃତ ହୋଇଛନ୍ତି । ତାଙ୍କରି ପ୍ରଚେଷ୍ଟାରେ ଅନେକଗୁଡ଼ିଏ ବିଦ୍ୟାଳୟ ଗଢ଼ି ଉଠିଥଲା। ବର୍ତମାନ ବିଭିନ୍ନ ବିଭାଗର 


ଉଚ୍ଚପଦସ୍ତ ବ୍ୟକ୍ତିମାନେ ଅଧ୍ନକାଂଶ ତାହାଙ୍କର ଛାତ୍ର। 


୬୮୦ 


ଜଣେ ପ୍ରଧାନ ଶାସ୍ତ୍ରବିତ୍‌ ହିସାବରେ ସେ ଧର୍ମ୍ମ ସମାଜରେ ସୁପରିଚିତ । ପରମାର୍ଥ୍ରକ ଜଗତର ନୂତନ ପରିବେଶ ସୃଷ୍ଟି 
କରିବାରେ ସେ ଥରେ ପ୍ରଧାନ ଅଗ୍ରଣୀ। ଶ୍ରୀ ଶ୍ରୀ କୃଷ୍ଣ ଦ୍ବିପାୟନ ବେଦବ୍ୟାସ ବିରଚିତ ଶ୍ରୀମଦ୍ଭାଗବତ ଦଶମ ସ୍କନ୍ଧ ରାସପଞ୍ଚାଧ୍ୟାୟୀର 
ଓଡ଼ିଆ ଅନୁବାଦ, ବିଷଦ୍‌ ବ୍ୟାଖ୍ୟା ଓ ସ୍ଵୀକୀୟ ବିଚାର ସନ୍ନିବେଶିତ ଶ୍ରୀଶ୍ରୀ ରାସଲୀଳା ( ପ୍ରଥମ ଭାଗ) ପ୍ରକାଶ, ଓଡ଼ିଆ ଭାଷାରେ 
ଏକ ଅନବଦ୍ୟ ସୃଷ୍ଟି। ହିନ୍ଦୀ ବଙ୍ଗଳା, ଇଂରାଜୀ ଓ ସଂସ୍କୃତ ପ୍ରଭୃତି ଭାଷା ସାହିତ୍ୟରେ ତାଙ୍କର ପ୍ରଗାଢ଼ ପାଣ୍ଡିତ୍ୟ ଥ୍ବଲା। 
ଏହାଛଡ଼ା ଇତିହାସ, ବୈଷ୍ଣବ ଶାସ୍ତ୍ର ଏବଂ ଜ୍ୟୋତିଷ ଶାସ୍ତ୍ର ପ୍ରଭୃତିରେ ତାଙ୍କର ଅସାଧାରଣ ପାଣ୍ଡି ତ୍ୟ ମଧ୍ଯ ଥୁଲା। 
ଶ୍ରୀରାମଚରିତମାନସ ପାଠ, ସଂଗୀତ ଚର୍ଚ୍ଚା ଓ ବିଶେଷଭାବେ ଲୀଳା କୀର୍ଭନରେ ତାଙ୍କର ଅନୁରାଗ ଥଲା ଅପରିସୀମ। ସ୍ଵୟଂ 
ବିଭିନ୍ନ ପ୍ରକାର ବାଦ୍ୟଯନ୍ତ୍ର ସହଯୋଗରେ ରାମଚରିତମାନସ ଗାନ ଓ ନାନା ଆଧ୍ୟାମ୍ବିକ ସଂଗୀତ ସାଧନାରେ ସେ ବିଶେଷ 
ଆନନ୍ଦଲାଭ କରୁଥିଲେ ଓ ଶ୍ରୋତ୍ସ ମଣ୍ଡଳୀଙ୍କୁ ଭାବସମୁଦ୍ରରେ ଅଭିଭୂତ କରାଇ ପାରୁଥିଲେ । ଶ୍ରୀମଦ୍ଭାଗବତ ପାଠ କାଳରେ ସେ 
ଅଧ୍ନକାଂଶ ସମୟ ସମାଧ୍ବସ୍ତ୍‌ ହୋଇ ଯାଉଥିଲେ ଓ ତାଙ୍କ ଶରୀରରେ ଅଷ୍ଟସାତ୍କ୍ଵିକ ଭାବ ପରିସ୍ତୁଟ ହେବା ତତ୍ରସ୍ତ୍‌ ଶ୍ରୋତୂମଣ୍ଡଳୀଙ୍କର 
ପରିଦୃଷ୍ଟ । 

ନୂସିଂହ ଚରଣ ଜୀବନରେ ବହୁ ସାଧୁ ସନ୍ନ୍ୟାସୀଙ୍କ ସଂସର୍ଗରେ ଆସିଥଲେ ଏବଂ ଚୂଡ଼ାନ୍ତ ଭାବେ ଶ୍ରୀଚୈତନ୍ୟ ପ୍ରବର୍ଭିତ 
ପ୍ରେମଧର୍ମନ ପ୍ରତି ଆକୃଷ୍ଟ ହୋଇଥିଲେ। ସେ ବିଶ୍ଵାସ କରୁଥିଲେ ଯେ, ଏହି ଧର୍ମ୍ମମତ ହିଁ ଶ୍ରେଷ୍ଠ ଏବଂ ଶ୍ରୀମନ୍‌ ମହାପ୍ରଭୁଙ୍କ ଛଡ଼ା 
କେଉଁ ଧର୍ମ୍ମ ହୋଇପାରିବ ନାହି। 


ଢେଙ୍କାନାଳ ହାଇସ୍କୁଲରେ ପ୍ରଧାନ ଶିକ୍ଷକତା କରିବା ସମୟରେ ସେ ସଦ୍‌ଗୁରୁ ଶ୍ରୀ ବିଜୟକୃଷ୍ଣ ଗୋସ୍ଵାମୀ ଓ ଅନ୍ୟାନ୍ୟ 
ବହୁ ସାଧକଙ୍କର ଜୀବନୀ ଓ ଧର୍ମ୍ନାଦର୍ଶ ସମନ୍ଵିତ ବହୁ ପୁସ୍ତକ ପାଠ କରିଥିଲେ । ଢେଙ୍କାନାଳରେ ଅବସ୍ଥାନ ସମୟରେ ସେ 
ମହାରାଜା ଓ ରାଜମାତାଙ୍କୁ ପ୍ରତିଦିନ ଶ୍ରୀମଦ୍‌ ସଂସ୍କୃତ ଭାଗବତର ସୁନ୍ଦର ସୁଲଳିତ ବ୍ୟାଖ୍ୟାନ ଶୁଣାଉଥୂଲେ ଓ ତନ୍ନିମିତ୍ତ 
ପରିବେଶ ସୃଷ୍ଟି ଉଦ୍ଦେଶ୍ୟରେ ତାହାଙ୍କ ଉପଦେଶରେ ଶ୍ରୀ କୁଞ୍ଜକାନ୍ତ ମନ୍ଦିର ନିର୍ମ୍ରାଣ କରାଯାଇଥିଲା । ଏହି ସମୟରେ ଗୋସାଇଁୀଙ୍କ 
ଶିଷ୍ୟ ସ୍ଵାମୀ କିରଣଚାନ୍ଦ ଦରବେଶଜୀଙ୍କ ସଙ୍ଗେ ତାଙ୍କର ପ୍ରତ୍ୟାଳାପ ହୋଇଥିଲା ଏବଂ ଦରବେଶଜୀଙ୍କ ନିକଟରେ ସେ 
୧୯୪୪ ଖ୍ରୀଷ୍ଟାଦ୍ଦରେ ୪ ପୁରୀ ଧାମରେ ଦୀକ୍ଷାଗ୍ରହଣ କରିଥିଲେ । ଏହାପରେ ତାଙ୍କ ନିର୍ଦ୍ଦେଶରେ କାନୁନ୍‌ଗୋ ପରିବାରର 
ସମସ୍ତ ଆତମ୍ମୀୟ-ସ୍ଵଜନ ଓ ପରିଚିତ ବ୍ଯକ୍ତିମାନେ ସ୍ଵାମୀଜୀଙ୍କ ନିକଟରେ ଦୀକ୍ଷାଗ୍ରହଣ କରିଥିଲେ । 


ଦରବେଶଜୀ ନୂସିଂହ ଚରଣଙ୍କୁ ଓଡ଼ିଆ ଭାଷାରେ ଗୋସାଇଜୀଙ୍କ ଜୀବନୀ ରଚନା ପାଇଁ ଉତ୍ସାହିତ କରିଥୁଲେ। ପ୍ରାୟ 
ପଚିଶ ବର୍ଷ ଅକ୍ଳାନ୍ତ ପରିଶ୍ରମ କରି ନୃସିଂହ ଚରଣ ଏହି ଜୀବନୀ ରଚନା କରିଥୁଲେ, ଏବଂ ଏହି କର୍ମ୍ମ ସମାପ୍ରିର ଏକ ସପ୍ତାହ 
ପରେ ୧୯ ୬୯ ଖ୍ରୀଷ୍ଟାଦବ୍ଦର ସେପ୍ଟେମ୍ବର ୨୪ ତାରିଖରେ ଅଳ୍ପ ପରିମାଣରେ ଅସୁସ୍ରୁତା ବୋଧ କରିଥିଲେ। ଏହି ଦିନଟି ଥୁଲା 
ଭାଦ୍ରବ ମାସର ଶୁକ୍ଳ ଚତୁର୍ଦ୍ଦଶୀ ଏବଂ ଶ୍ରୀ ହରିଦାସ ଠାକୁରଙ୍କର ତିରୋଧାନ ଦିବସ । ପରଦିନ ବ୍ରାହ୍ମ ମୁହୂର୍ତରେ ସଞ୍ଞାନରେ 
ଇଷ୍ଟନାମ ସ୍କରଣ କରୁ କରୁ ନୃସିଂହ ଚରଣଙ୍କର ମହାପ୍ରୟାଣ ହୋଇଥିଲା । 


ଯେଉଁ ଭାଗବତ ଗ୍ରନ୍ଛ୍କୁ ସେ ଜୀବନର ଶ୍ରେଷ୍ଠ ସମ୍ପଦ ମନେ କରୁଥୁଲେ, ଭଗବାନଙ୍କ ଇଚ୍ଛାରେ ସେ ନିଜର ଭପ୍ସିତ ଶ୍ରୀ 
ଭଗବତଙ୍କ ଜନ୍ମଦିବସରେ ଭାଦ୍ର ପୂର୍ଣ୍ଣିମା ତିଥିରେ ଦେହରକ୍ଷା କରିଥୁଲେ । 


ଶ୍ରୀ ନନ୍ଦଦୁଲାଲ ଚକ୍ରବର୍ତୀ 


ଓ ୨୭ ୦୧ ୩ ୪୮ ୪ 


ଶ୍ରୀକୃଷ୍ଣ ଚୈତନ୍ୟାୟ ନମଃ 


ଏଇଚ୍ଛାଦିନ୍‌ ନାହିଁ ରହେଗା 


. ଆମ ପ୍ରଶଂସା କରିଓ ନା 

. ପରନିନ୍ଦା କରିଓ ନା 

. ଅହିଂସା ପରମୋ ଧର୍ମିଃ 

. ସର୍ବଜୀବେ ଦୟାକର 

. ଶାସ୍ତ ଓ ମହାଜନଦିଗକେ ବିଶ୍ଵାସ କର 

. ଶାସ୍ତ୍ର ଓ ମହାଜନେର ଆଚାରେ ସଙ୍ଗେ ଯାହା 


ମିଳିବେନା ତାହା ବିଷବତ୍‌ ତ୍ୟାଗକର 


. ନାହଂକାରାତ୍‌ ପରୋ ରିପୁଃ 


